
मनोगत 


कोकणी विशवकोशाचो हो चवथो आनी निमणो खड प्रकाशित करतना आमकां 
खूब आनंद जाता. 


कोकणी भाशेची उदरगत करप हो गोवा विद्यापिठाचो एक मुरबेल उद्देश आसा. ह्या 
उद्देशाक धरून गोवा विद्याफिठान कोंकणी विश्वकोश निमितीचो संकल्प केल्लो. कोकणी 
भाशेतल्या ह्या पयल्या वयल्या विश्वकोशाची निर्मिती यशस्वीपणान करून गोवा विद्यापिठान 
केल्लो संकल्प आयज सार्थकी जाला. म्हजे उपूकुलजुरू पदाचे कारकिर्दीत दुसरो, तिसरो 
आनी चवथो अशे तीन रवंड प्रकाशित जाले हें हाव म्हजें परम भागय समजता. 


सर्वसादारण कोंकणी मनशाक, तशेंच विद्वानाक ताचे निजाचे भाशेतल्यान 
संवसारांतल्या शिन्यानाची सोपेपणी वळरव करून दिवपाच्या उद्देशान गोवा बिद्यापिठान 
कोकणी विश्वकोशाची निर्मिती करक घेतली, जाका आपली आवयभास सोडुन दुसरी 
भास येना तो णिन्यानापसुन वंचीत उरचो न्ही, तशेंच जाळा हेर भासो येतात वाचेखातीर 
ताचे निजाचे भाशेंतल्यान रवाशेलें जिन्यान मेळचें अशो दोटी अपेक्षा सफल करपी हो 
विश्वकोश कोक्रणीरवातीर आदर्श असो शास्त्रीय संदर्भग्रच आसा. 


निकतीच वयर सरक लाणिल्ले कोकणी भाशेंतलो विश्वकोश निर्माण करप हो 
भोव कश्टांचो वावर. अपुरी साधनां आनी अपुरे मनीसबव्छ घेवन संपादक मडव्छान हो 
वावर पुराय केलो, वेखातीर हांव तांची तोरणाय करून तांकां शाबासकी दिता. विशेश 
करून, विश्वकोशाचे संपादक डॉ. तानाजी हव्ठर्णाकार हांणी दिल्लें योगदान गोवा विद्यापिठाच्या 
इतिहासांत नमुद करपासारकें आशिल्यान हांव तांकां खेरीत धन्यवाद दिता. 


पयल्या तीन खडासारकेंच ह्या चवथ्या स्बंडाचेय कोकणी मनशाकडल्यान उत्स A 


च 


स्वात जातले अशी आशा बाळगितां. न 
गोवा विद्यापीठ डॉ. बाव्ठकष्ण सोदै' 
ताळयांव - गोंय. उप्कुलछुरू 


२६ ऑक्टोबर २००७. 


गट 
5 


he ead 


3 


यशस्वी सांगता 


कोंकणी विश्‍वकोशाचो हो चवथो आनी निमाणो खंड प्रकाशित जातना ध्येयपुर्तीची आमकां खोस भोगप सभावीक 
आसा. 

कोंकणी विश्वकोश हो गोवा विद्यापिठाचो एक म्हत्वाचो तसो व्हडा आटापाचो संशोधन प्रकल्प. आयजवरच्या कोंकणी 
संवसारांतलो तो एक म्हत्वाकांक्षी उपक्रम. सामान्य कोंकणी मनशाक ताचे निजाचे भाशेंतल्यान संवसारीक गिन्यान दिवपी 
कोंकणींतलो हो पयलो वयलो प्रयोग. ह्या चवथ्या खंडाच्या प्रकाशनान ह्या म्हत्वाकांक्षी उपक्रमाची यशस्वी सांगता जाता. 

कोंकणी भाशेची उदरगत हें गोवा विद्यापिठाचें एक मुखेल उद्दीश्ट. हें उद्दीश्ट नदरे मुखार दवरून गोवा विद्यापिठाचे 
संस्थापक उपकुलगुरू डॉ. बी. शेख अली हाणीं, विद्यापिठाचे प्रतिश्‍्ठेक सोबसारक्या कोंकणी विश्‍वकोशाची कल्पना मुखार 
हाडली आनी तितकेच आस्थेन ती कार्यरतय केली. तांचे प्रेरणेन सुरू केल्ल्या ह्या वावराक उपरांतच्या उपकुलगुरूचें, 
विशेशतायेन डॉ. पद्माकर दुभाषी आनी डॉ. बाळकृष्ण सोंदे हांचें प्रोत्साहन आनी सहकार्य मेळळें. 

निकतीच वयर सरूंक लागिल्ले कोंकणी भाशेंत विश्‍वकोशासारके निर्मितीचो संकल्प सोडप हें तशें एके तरेचें धाडसच 
आसले. अशे निर्मिती खातीर खाशेले तरेची लेखन परंपरा लागता. संदर्भ सामुग्री, यंत्रणा, मनीस बळ लागता आनी सगळ्यांच्या 
वयर दुडवांचें फाटबळ लागता. हेर प्रगत भासांचे तुळेन कोंकणीकडेन ह्या गजालींचो उणाव आसा. अशे फाटभुंयेर लागीं लागीं 
एकेक हजार पानांचे घसघसीत अशे चार खंड भायर सरले ही समस्त कोंकणी मनशांखातीर संतोशाची तशी अभिमानाची 
गजाल आसा. हो प्रकल्प यशस्वी रितीन पुराय करपाक कोंकणी भाशेवयली श्रध्दा खूब उपकारा पडली म्हणूं येता. आपले 
मायभाशेकडली आपली लागणूक हे भावनेन ह्या उपक्रमाकडेन संबंदितांनीं पळयलें आनी यशपुर्तीचें तेंच खरें बळगें थारलें. ही 
लागणूक मानून घेवंक नासली तर अपुर्‍या साधनांनी एद्या व्हड आटापाचो प्रकल्प तडीक व्हरप भोवच कुस्तार आसले. 

संवसारीक गिन्यान चार खंडांच्या चार हजार पानांनी आस्पावन घेवप तशें भोव कठीणच. वाचकांचे पुराय समाधान 
करपाक चार खंड उणे पडटात हाचें भान आमी दवरलां. तरीय गिन्यानाची चडांत चड वळख करून दिवपाचो आमी आमचे 
परीन जाता तितको यत्न केला हें नमूद करीनशें दिसता. फुडाराक धा - बारा खंडांचो कोंकणी विश्वकोश निर्माण करपाचो 
कोणेय संकल्प सोडलो तर ताचेखातीर बुनयादी वावर म्हणून ह्या चार खंडांची मदत जावं येता. 

आदीं सांगलां तेप्रमाण, कोंकणींत गरजेच्या साधन सामुग्रीचो उणाव आशिक्ल्यान, फाटल्या खंडांसारकेंच आमकां 
भारतीय आनी परकी भाशेंतल्या विश्‍वकोशांचें आनी हेर संदर्भ ग्रंथांचे रीण घेवंचें लागलां. मराठी विश्वकोश, हिंदी विश्वकोश, 
मराठी ज्ञानकोश, भारतीय संस्कृती कोश, भारतीय समाज विज्ञान कोश, Encyclopaedia Britanica, Encyclopaedia of 
Social Sciences, World Book Encyclopaedia, Encyclopaedia of Religions, Encyclopaedia of Philosophy, 
Statesman's year Book, Encyclopaedia of International 80015 आनी हेर संदर्भ ग्रंथांचो ह्या कोशाक आदार मेळळा. 

कोशनिर्मीतीक विविध प्रक्रियेंतल्यान वचचें पडटा. विशयांची निवड, नोंदीचें नियोजन, नोंद लेखन, मजकूर एकठांवप, 
तो तपासप, ताचेर संपादकीय संस्कार करप, प्रुफां तपासप, छापणावळ करप, कोशाची बांदणी करप अशा जायत्या 
सोपस्कारांतल्यान कोश भायर सरता. हे प्रक्रियेच्या खंयचेय एके सुवातेर कोणाचोय दोळो चुकोवन चूक भितर रिगपाची 
शक्‍्यताय न्हयकारूंक येना. सगळ्याच कोशांचो तसो अणभव आसा. कोंकणी विश्वकोश ताका आडवाद उरूंक शकना. 

कोशनिर्मितीच्या वावरांत जायत्या जाणांचें सहकार्य मेळळां. गोवा विद्यापिठाचे आजी माजी उपकुलगुरू, कुलसचिव, 
सल्लागार मंडळाचे वांगडी, नोंद लेखक, समिक्षक, संपादक मंडळाचे वांगडी, छापणावळ संबंदीत व्यक्ती हांचें मोलादीक योगदान 
मेळळां. 

फाटल्या तीन खंडांसारकेंच ह्या चवथ्या खंडाकय कोंकणी मनशांचो व्हडा प्रमाणांत प्रतिसाद मेळटलो ही आस्त आमी 
बाळगून आसा. 


आश्विन कृ. चतुर्दस डॉ. तानाजी हळर्णकार 
(दिवाळी) संपादक 

कोंकणी विश्‍वकोश 
खंड चवथो 
लेखक, अणकारपी, समीक्षक, नियाळ करपी आनी चित्रकार 


श्रीमती आमोणकार सुधा, निवृत्त शिक्षिका, म्हापशें. 

डॉ. आल्मेदा मॅथ्यू, एस्‌.जे. संचालक, थॉमस स्टिव्हन्स कोंकणी केंद्र, पर्वरी. 
डॉ. कात्यायन रवींद्र, हिंदी विभाग, गोवा विद्यापीठ. 

प्रा. कानोळकार बाळकृष्ण, मराठी विभाग, गोवा विद्यापीठ. 

डॉ. कामत व्ही. व्ही., संगणक विज्ञान विभाग, गोवा विद्यापीठ. 

प्रा. केरकार राजेंद्र, शिक्षक, सत्तरी. 

श्री. केळकार अनंत, आकाशवाणी, पणजी. 

श्रीमती कोळंबकार शिला, लेरिवका, मुलूंड, मुंबय. 

डॉ. खांडेपारकार ए. व्ही., पशुसंवर्धन खातें, कुर्टी, फोंडें 

श्री. गांवकार विश्राम, शेती अधिकारी, भारतीय शेती संशोधन मंडळ, ओल्ड गोवा. 
श्री. गावणेकार माणिकराव राम नायक, निवृत्त मुरव्याध्यापक, श्रीमती हिराबाई तळावलीकार हायस्कूल, साकोर्डे. 
श्री. घाणेकार दामोदर, समीक्षक, पणजी. 

प्रा. च्यारी पुर्णानंद, मल्लिकार्जुन महाविद्यालय, काणकोण, 

डॉ. डिसुझा चंद्रलेखा, कोंकणी विभाग, गोवा विद्यापीठ. 

प्रा. तडकोडकार प्रियदर्शनी, कोंकणी विभाग, गोवा विद्यापीठ. 

श्री. तोटेकार अच्युत, लेखक, म्हाडोळ. 

श्री. थळी मुकेश, आकाशवाणी, पणजी. 

श्रीमती नायक जयंती, संशोधन सहाय्यक, गोवा कोंकणी अकादमी, बोरी. 

प्रा. नायक दत्ता, धेंपो कॉमर्स कॉलेज, पणजी. 

श्री. नायक पुंडलीक नारायण, लेरवक, वळवय, फोंडें. 

प्रा. पवार राजय, सरकारी महाविद्यालय, केपें. 

श्री. पाडगांवकार प्रकाश, लेरवक, पर्वरी. 

डॉ. पै. आय. के. पशुविज्ञान विभाग, गोवा विद्यापीठ. 

प्रा. फडते प्रेमानंद, श्री. दामोदर ज्यु. कॉलेज ऑफ सायन्स, मडगांव. 

डॉ. बुडकुले किरण, इंग्लीश विभाग, गोवा विद्यापीठ. 


डॉ. बोरकार अवधुत, वैजकी अधिकारी, मडकय. 

डॉ. भट अनंत राम, निवृत्त शिक्षक, प्रियोळ - म्हाहोळ. 

प्रा. मांद्रेकार वृषाली, हिंदी विभाग, गोवा विद्यापीठ. 

डॉ. मालवीय एच्‌. के. पशुचिकित्सक, पशुसंवर्धन रवातें, कुर्टी - फोंडें 
प्रा. म्हस्के प्रदिप, जी. व्ही. एम. कॉलेज ऑफ कॉमर्स, फोड 

श्री. म्हाडोळकार रवींद्र, म्हाहडोळ. 

श्री. म्हाळशी कमलाकर, उपसचिव, गोवा कोंकणी अकादमी बोरी. 

डॉ. रामाणी रामकृष्ण घ., वैजकी तज्ञ, मडगांव. 

श्रीमती राव देशपांडे कमलादेवी, लेखिका, पणजी. 

डॉ. वागळे ए. एस्‌., पशुविज्ञान तज्ञ, सांतइनेज, पणजी. 

डॉ. शास्त्री, बी. एस्‌., माजी विभाग प्रमुरव, इतिहास विभाग गोवा विद्यापीठ. 
श्रीमती सलत्री अमिता नायक, शिक्षिका, पर्वरी. 

श्री. सुरसुरे पंढरीनाथ, काकोडें, कुडचडे. 

डॉ. हळर्णकर आनंद, वैजकी तज्ञ, बांदोडें. 

डॉ. हेगडे राजेंद्र, मानसोपचार तज्ञ, मडगांव. 


डॉ. हेदे अनंत, वैजकी तज्ञ, वास्को - द - गामा. 


खंड चवथो 
ऊ 4696 


यंत्रमानव : (पळेयात रोबॉट). 
य : देवनागरी लिपींतलो सव्विसावो वर्ण. ह्या वर्णाची पयली आनी 
दुसरी अवस्था अशोकाच्या गिरनारच्या लेरवांत मेळटा. हाची तिसरी 
अवस्था कुषाणवंशी राजांच्या (इ. स. पयलो आनी दुसरो शेंकडो) 
वेळच्या मथुरेच्या लेखांत “य्य॑' आनी “स्य” ह्या जोडाक्षरांत दिसता. 
हाची निमणी अवस्था इ. स. ५८८ तल्या महानामाच्या बुद्धणयाच्या 
लेखांत मेळटा. 


टर] 


*य'च्या रुपाचो विकासक्रम 


सद्या आमी बरयतात तसो *य' इ.स.च्या इकराव्या शेंकड्यांतल्या 
उञ्जयिनीच्या लेखांत बरयल्लो आसा. 
कामधेनुतंत्रांत य ह्या वणचिं स्वरूप अशें आसा : 
यकारं शूृणु चार्व्वड;गि चतुष्कोणमयं सदा, 
पलालधूमसड;काशं स्वयं परमकुण्डली ॥ 
पञ्चप्राणमयं वर्णं पञ्चदेवमयं सदा । 
त्रिशक्तिसहितं वर्ण त्रिबिन्दुसहितं तथा । 
प्रणमामि सदा वर्ण मूर्तिमन्मोक्षमव्ययम्‌ ॥ 
अर्थ - हे सुंदरे, यकाराचें स्वरूप आयक. यकार हो सदां चतुष्कोणामय, 
तुसाच्या धूमासारको, स्वता परमकुंडली, पंचप्राणमय, पंचदेवमय, 
त्रिशक्तिसहित आनी त्रिबिंदुयुक्त असो आसा. मूर्तिमंत मोक्ष आनी 
अव्यय अशा ह्या वर्णाक हांव सदांच पांयां पडटा. 
“य' न काव्याक सुरवात केली जाल्यार लक्ष्मी मेळटा अशें 
सांगतात. 


ताळू हें हाचें उद्चारणस्थान. 
- कों. वि. सं. मं. 


को. वि.- १ 


WORLD KONKANI 


॥॥॥ 


Accn No: 000400 


यजुर्वेद ¦ चार वेदांतलो दुसरो वेद. सगळ्या वैदिक साहित्यांत 
यजुर्वेदाक एक रवाशेली सुवात आसा. यजुर्वेदांत वैदिक कर्मकांडाचेर 
चड भर दिल्लो आसून यज्ञसंस्थेचोय रवोलायेन विचार जाल्लो आसा. 
वेगवेळ्या यज्ञांनी जे रवाशेले अशे मंत्र म्हणपाचे आसतात, वा जे 
खाशेले नेम पाळपाचे आसतात त्या मंत्रांचो आनी नेमांचो संग्रह 
यजुर्वेदांत मेळटा. यज्ञाचो मुखेल ऋत्विज अध्वर्यू आसता. ताच्याच 
कार्याचो आस्पाव ह्या वेदांत आशिल्लयान ताका अध्वर्यूवेद अशेंय म्हणप 
जाता. शुक्ल-कृष्णभेदः यजुर्वेदाचे शुक्ल आनी कृष्ण अशे दोन भेद 
आसात. तशेंच ब्रह्म आनी आदित्य अशे दोन संप्रदाय आसात. ब्रह्म 
संप्रदायाचो प्रतिनिधी कृष्ण यजुर्वेद आसून, आदित्य संप्रदायाचो शुक्ल 
यजुर्वेद आसा. शुक्ल आनी कृष्ण अशे यजुर्वेदाचे दोन भेद कशे जाले 
तेविशीं म्हायती मेळटा ती अशी : यजुर्वेदाचो मुरवेल आचार्य वैशंपायन 
हाणें याज्ञवल्क्या सारक्या जायत्या शिश्यांक शिकोवन तयार केले. 
फुडें ह्या दोजांत गुरू शिश्यांमरदी वायटपण आयलें. तेन्ना वैशंपायनान 
याज्ञवल्क्याकडेन ताका शिकयल्लो वेद परत मागलो. याज़ञवल्क्यान 
वेदविद्येक मूर्तिमंत करून तिचें वमन केलें आनी त्या स्वरुपांत 
गुरूचो वेद ताका परत केलो. उपरांत सुर्याची उपासना करून 
ताचेकडल्यान आपल्यारवातीर वेद घेतलो. ताणें आपल्या वेदाक शुक्ल 
यजुर्वेद अशें नांव दिलें आनी ताच्या विरोधांत वैशंपायनाच्या पोरन्या 
यजुर्वेदाक कृष्ण यजुर्वेद म्हणूंक लागले. 

शारवाविभाग : सूतसंहिता, ब्रह्मांड पुराण, स्कंद पुराण 
हांचेभायर यजुर्वेदाच्यो १०७ शारवा आसात. पूण मुक्तिकोपनिषदाप्रमाण 
त्यो १०९, पतंजलीच्या मतान १00 आनी शौनकाच्या चरणव्यूहाप्रमाण 
८६ आसात. सद्या मात यजुर्वेदाच्यो फकत स शावा उपलब्ध आसात. 
तांचीं नांवा अशीं - तैत्तिरीय, मैत्रायणी, कठ, कपिष्ठल, वाजसनेय 
आनी काण्व. हातुंतल्यों पयल्यो चार कृष्ण यजुर्वेदाच्यो आनी फुडल्यो 
दोन शुक्ल यजुर्वेदाच्यो शारवा आसात. 

शुक्ल यजुर्वेदाच्यो पंदरा शारा आसात त्यो अशो - 


१, जाबाल शारवा : हे शाखेची संहिता वा ब्राह्मण उपलब्ध ना 


यजुर्वेद 


जाबालोपनिषद तितलें आसा. २. बौधेय शारवा : हे शाखेचीं बौधायन, 
जौधेय, गौधायन आनी ओधेय अशीं हेर नांवां आसात. सद्या हे 
शाखेचो खंयचोच ग्रंथ उपलब्ध ना. ३. काण्व शाखा : हे शाखेची 
संहिता आनी ब्राह्मण उपलब्ध आसा. ४. माध्यन्दिन शाखा : हे 
शाखेची संहिता आनी ब्राह्मण उपलब्ध आसा. ५. शापेयी शारवा : 
हिका शापेय, शापीय, शापुय आनी साफेय अशीय नांवां आसात. हे 
शाखेची कांयच म्हायती मेळना. ६. तापनीय शाखा 
७. कपोल शाखा. ८. पौंडूवत्स शारवा ९. आवटी शारवा १0. परमावटिक 
शाखा : ह्या शाखांचे ग्रंथ उपलब्ध नात. ११. पराशर शारवा : 
हे शाखवेचें धर्मसूञ् मेळटा. १२. वैणेय शारवा १३. वैधेय शारवा : 
ह्या शाखांचीय कांयच म्हायती मेळना. १४. कात्यायन शारवा : 
हे शाखेचे श्रौतसूत्र आनी गृह्यसूत्र उपलब्ध आसा. १५. वैजवाप 
शाखा : हे शाखेचे गृह्यसूत्र उपलब्ध आसा. तेभायर औधेय वा अद्ध, 
जालव, गौधेय, पुंडू आनी शापत्य ह्या शाखांचो उल्लेख पुराणांत 
आयिल्लो आसा. 

कृष्ण यजुर्वेदाच्या कांय शाखांची नांवां अशीं : 
१, चरक शारवा : उव्वटान आपल्या शुक्‍ल यजुर्वेद भाश्यांत 
चरकसंहितेंतले मंत्र दिल्ले आसात. सायणाचार्यानय चरक ब्राह्मणांचो 
उल्लेख केल्लो आसा. २. कठ शाखा :हे शाखेचे काठक संहिता, काठक 
ब्राह्मण, काठक आरण्यक, कठोपनिषद आनी काठक गृह्यसुत्रां इतले 
ग्रंथ उपलब्ध आसात. ३. प्राच्य कठ शाखा : हिचें कांयच साहित्य 
उपलब्ध ना. ४. कपिष्ठल कठ शाखा : हे शारवेची संहिता उपलब्ध 
आसा. पूण ती पूर्ण स्वरुपांत ना. ५. चारायणीय शारवा : हे शाखेची 
संहिता आनी शिक्षा उपलब्ध आसा. ६. वारायणीय शाखा. 
७. वार्ततवीय शाखा. ह्या दोनूय शाखांचे ग्रंथ उपलब्ध नात. 
८. श्वेताश्वतर शाखा : हिचें उपनिषद प्रसिद्द आसा. 
९. ओपमन्यव शाखा. १0. पातंडनीय शाखा : ह्या शाखांचे सदया 
रवंयचेच ग्रंथ उपलब्ध नात. ११. मैत्रायणीय शारवा : मैत्रायणीय 
संहिता, मैत्रायणीय ब्राह्मण, मैत्रायणीयोपनिषद आनी गृह्यसूत्र इतलें 
हे शाखेचें साहित्य उपलब्ध आसा. १२. मानव शारा : मैत्रायणीय 
शाखेची ही उपशाखा आसा. हे शाखेचे मानव श्रौतसूत्र आनी 
गृह्यसूत्र, गृह्यपरिशिश्ट आनी शुल्बसूत्र इतले ग्रंथ उपलब्ध आसात. 
१३. वराह शारवा : हे शारवेचे श्रौतसूत्र, गृह्यसूत्र, परिशिश्ट आनी 
गृह्यपद्दती इतले ग्रंथ मेळटात. १४. दुंदुभ शारवा : मैत्रायणीय 
शारवेची उपशारवा. हे शारवेचें साहित्य उपलब्ध ना. १५. छाजलेय 
शाखा : हिचेय कांयच ग्रंथ मेळनात. १६. हारिद्रवीय शारवा : 
हे शारवेचे ब्राह्मण, गृह्यसूत्र, सिविल आनी उपरिवल ह्या ग्रंथांचो उल्लेख 
मेळटा. १७. श्यामायन शारवा, १८. श्याम शारवा : ह्या दोनूय शारवांचें 
साहित्य उपलब्ध ना. १९. तैत्तिरिय शारवा : हिच्यो संहिता, ब्राह्मण, 
आरण्यक आनी उपनिषद उपलब्ध आसात. २0. औखेय शाखा. 


कोंकणी विश्वकोश : ४ 


२१. खांडिकेय शाखा : हातूंत खांडिकेय ब्राह्मणांचो उल्लेख मेळटा. 
२२. आपस्तंब शाखा : हे शाखेचे श्रौतसूत्र, गृह्यसूत्र, धर्मसूञ्र आनी 
शुल्बसूत्र उपलब्ध आसात. २३. भरद्वाज शारा : गृह्यसूत्र आनी 
श्रौतसूत्र उपलब्ध आसा. २४. हिरण्यकेशी शारवा : श्रौतसूत्र, गृह्यसूत्र, 
घर्मसूत्र आनी शुल्बसूत्र उपलब्ध आसा, २५. बौधायन शारवा : हिचेय 
श्रौतसूत्र, धर्मसूत्र, यृह्यसूत्र आनी शुल्बसूत्र प्रसिद्द आसात. २६. 
सत्याघाढ शाखा : हिरण्यकेशी सुत्रांकच सत्याषाढ अशेंय नांव आसा. 
२७. आत्रेय शाखा : हे शाखेच्या साहित्याचो उल्लेख मेळना. २८. 
आलंबी शाखा. २९. पलंग शारवा. ३0. कमल शाखा. ३१. तंडी 
शाखा : हांचें कांयच साहित्य उपलब्ध ना. ३२. कलाप वा कलापी 
शाखा : पाणिनीच्या मतान कठ शारवा ही कलाप शाखेचो अणकार. 
३३. तुंबरु शारवा ३४. उलप शारवा - ह्या शाखवांविशीं कांयच म्हायती 
मेळना. ३५. वैखानस शाखा : हे शाखेचें श्रौतसूत्र आनी स्मार्त सूत्र 
प्रसिद्द आसात. ३६. वाधूल शाखा : हे शाखेची सूतां मेळटात. ३७. 
आग्निवेश्य शाखा : हे शाखवेचें कल्पसूत्र उपलब्ध आसा ३८. कौंडिण्य 
शाखा : हे शाखवेचें साहित्य उपलब्ध ना. ३९. हारीत शाखा : हे 
शाखेचे उल्लेख बौधायन आनी आपस्तंब धर्मसु्रांत आसात. 

कृष्ण यजुर्वेद : कृष्ण यजुर्वेदाचो विवरण ग्रंथ ना. ताका 
लागून ऋषी, छंद, देवता आदींची स्पश्ट म्हायती मेळना. पूण कांय 
कांय कांडरषींच्या पुजेचो उल्लेख मेळटा. ह्या ऋषींच्या नांवावयल्यानूच 
स कांडांक प्राजापत्य, सौम्य, आरनेय, वैश्वदेव, स्वायंभुव आनी 
वारुण अशीं नांवां मेळळ्यांत आसूं येतात. तेभायर संहिती देवता, 
वारुणी देवता, आनी याज्ञिकी देवता अशीं तीन नांबां मेळटात. 
प्राजापत्य कांडांतूच पयल्या आनी दुसऱ्या कांडांतले मंत्र आसात. 
अश्वमेध यज्ञाचे समाप्तीउपरांत म्हणपाच्या मंत्रांत राश्ट्रीय भावना 
भरिल्ली आसा. 

तैत्तिरीय संहितेंतल्यो खुबशो देवता ऋरवेदांतल्योच आसात. 
पूण तातूंत रूद्र देवतेक प्राधान्य आसून एक रूद्राध्याय आसा. 
तैत्तिरीय संहितेचो क्रमपाठ शाकल्यान आनी पदपाठ गालवान केल्लो 
आसा. पूण हिरण्यकेशी सूत्राप्रमाण पदपाठाचो रचनाकार आत्रेय 
आसा. तांच्या सातव्या कांडांत वसिष्ठ आनी सूर्यवंशी राजा सुदास 
हांची आरव्यानां आसात. तशेंच तैत्तिरीय संहितेच्या कांय आवृत्तींनी 
धृतराष्ट्र, पांचाल आनी कौंतेय हांचो उल्लेख मेळटा. 

कृष्ण यजुर्वेदाचे तैत्तिरीय संहितेंत दर्शपूर्णमास, सोमयाग, 
पुनराधान, वाजपेय, राजसूय, पशुयाग, काम्यपशू, काम्येष्टी, अग्निचयनां, 
सत्रां, अहीनयाग आदी यज्ञांची विस्तारीत मांडावळ दिल्या. कृष्ण 
यजुर्वेदाच्या संहिता ह्या भागांत ब्राह्मणय खूब आयिल्ले आसात आनी 
ज्या भागाक ब्राह्मण म्हणटात तातूंत संहिता म्हळ्यार मंत्रभागूय रवूब 
आयला, 

कृष्ण यजुर्वेदाच्या तैत्तिरीय ब्राह्मणांत जायत्यो कथा आयिल्लयो 
आसून यज्ञ हैं तांचे तात्पर्य. तैत्तिरीय, महानारायण, मैत्री, कठ आनी 
श्वेताश्वतर ही कृष्ण यजुर्वेदाची उपनिषदां आसात. 

शुक्ल यजुर्वेद : शुक्ल यजुर्वेदाच्या वाजसनेय संहितेत ४0 
अध्याय, ३0३ अनुवाक आनी १९७५ कंडिका आसात. चरणव्यूहाप्रमाण 
ह्या कंडिकांची संरव्या १८८0 आसा. जाल्यार चिंतामणराव वैद्याच्या 
मतान हो आंकडो १९00 आसा. हे मंत्र जद्यांत आनी पद्यांत आसात. 
पयल्या अध्यायाचो प्रजापती आनी निमाण्या अध्यायाचो दध्यड. आथर्वण 
अशे ऋषी मानिल्ले आसात. वाजसनेय संहितेच्या पयल्या अध्यायांत 


दर्शपूर्णमास, दुसऱ्या अध्यायांत पिंडपितृयज्ञ आनी तिसऱयांत अग्निहोत्र 


आनी चातुर्मास्य अशे याग दिल्ले आसात. 
शुक्ल यजुर्वेदाचो सगळ्यांत म्हत्त्वाचो ग्रंथ म्हळ्यार शतपथ 
ब्राह्मण. ह्या ग्रंथाच्यो काण्व आनी माध्यंदिन अशो दोन प्रती उपलब्ध 
आसात, शुक्ल युर्वेदाचें श्रौत्रसूत्र कात्यायनान केल्लें आसून, गृह्यसूत्र 
पारस्करान केल्लें आसा. याज्ञवल्क्यशिक्षा हो ग्रंथ ह्या वेदाच्या अभ्यासाचे 
नदरेन खुबूच म्हत्वाचो आसा. तशेंच हेर वेदांपरस स्वर आनी उच्चार 
हांचे बाबतींत शुक्ल यजुर्वेद खुबूच वेळो आसा. 
यजुर्वेदाची रचना ऋरवेदाउपरांत जाली अशें जायत्या पंडितांचें 
मत आसा. वेगवेगळ्या यज्ञ यागांरवातीर जेन्ना अधिकृत आनी 
तपशीलवार म्हायती आशिल्लया ग्रंथांची गरज लागली, तेन्ना यजुर्वेद 
निर्माण जालो. श्री विद्याधरशास्त्री भिडे हाच्या मतान ऋरवेद, यजुर्वेद 
सामवेद आनी अथर्ववेद अशे वेदांचे वेगवेगळे भाग पडचे आदीं 
वेदराशी एकच आशिल्ली. तिची चार वेदांनी विभागणी केन्ना जाली 
तेविर्शी निश्चीत म्हायती मेळना. हे भाग पडचे आदीं वेद ब्रह्मस्वरूप 
म्हळ्यार प्रणवरूप जाता. 
यजुर्वेदांत ऋर्वेदांतल्याच देवतांची आराधना आनी प्रार्थना 
आसून यज्ञांत त्याच देवतांक हविर्भाग अर्पण करपाक सांगला. पूण 
ह्या देवतांच्या दर्ज्यांत बदल जाल्लो आसा. हातूंत सामको म्हत्वाचो 
बदल म्हळ्यार प्रजापती विष्णु आनी रुद्र ह्या देवतांक खुबूच मान 
दिला. 
उपनिषदांत वाडीक लाणिल्ली एक इश्वराची कल्पना यजुर्वेदांत 
निश्चित आनी सप्रमाण मांडल्या. यजुर्वेदांतल्यो नितीविशींच्यो कल्पना 
ऋर्वेदांतल्या कल्पनांपरस बऱ्योच प्रगत जाल्लयो दिसतात, थंय उंचेले 
नैतिक जिणेविशीं खरी तळमळ दिसता. गिन्यान, पापाची माफी, 
अमरत्व आदी आध्यात्मिक गुणांचे प्राप्तीविशींच्यो प्रार्थना यजुर्वेदांत 
खूब आसात. 


धनुर्वेद हो यजुर्वेदाचो उपवेद. 
- कों, वि, सं. मं. 


यदुमणि महापात्र 


यती : बौद्ध संन्यांशांचो एक पंथ. “यतते चेष्टते मोक्षार्थमिति'= 
मोक्षारवातीर यत्न करता तो यती अशी ताची व्यारव्या. जे लोक तांबडे 
कपडे वापरतात, भीक मागून पोट भरतात, घरदार करिनासतना 
सतत भोंवत रावपी आनी वैराग्यशील अशे आसताले तांकां वेदकाळांत 
यती म्हण्टाले. यती हैं उतर मुनींचे जोडयेन वापरतात. 

ऋर्वेदांत जायतेकडेन यतींचो उल्लेख आसा. तशेंच इंद्र 
यतींचो दुर्मान अशेय म्हळां. ताणें यतींक लांडय्यांचे भकीक रवावपाक 
घाले असो उल्लेख तैत्तिरीय संहितेत आसा. अरवेरेक हातूंतल्यान 
फकत पृथुरश्मी, बृहद्गिरी आनी रायोवाज हे तितले उरले. घडयें 
आपलो पंथ सोडून इंद्राक ते शरण आयले आसुंये, कारण इंद्रान 
तांकां अभय आनी क्षत्र, ब्रह्म आनी वैश्य ह्यो विद्या दिल्यो अशें म्हळां. 
म्हणजेच, वैदिक आर्यांनी यतींतल्या कांय जाणांक त्रैवर्णिकांत दाखवल 
करून ग्रहस्थाश्रमांत हाडले असो ताचो अर्थ दिसता. 

यती हे आर्येतर समाजांतले लोक आसुंये. वैदिक आर्य 
प्रवृत्तिमार्गी आशिल्लयान तांकां संन्यासमार्जी यतीविशीं दुस्वास दिसतालो. 
पूण वैदिक आर्यांनी विरोध करूनय यतींची संन्यासमार्गी विचारसरणी 
बदलली ना. यतिमुनींचो वर्ग समाजांत लोकप्रियूच उरलो. आर्येतर 
सगळ्या समाजांत तांकां मान मेळतूच उरलो. अखेरेक आश्रमवेवस्था 
निर्माण करतना तांकां यतींच्या पंथाचो संन्यास हो चवथो आश्रम 
म्हणून आपणावंचो पडलो. 

बौद्ध आनी जैन हे दोनूय पंथ यतीमुनींची विचारसरणी 
आपणावन उत्पन्न जाले आनी वाडले. तांची प्रवृत्ती आनी गृहस्थाश्रम 
हांकां निवृत्ती आनी संन्यास हांचेइतलो केन्नाच मान फावो जावंक ना. 
जैनांच्या आध्यात्मिक गुरूंक यती म्हण्टात. ते धर्मप्रसार करतात, 
तशेंच पुरयताचेंय काम करतात. तांचे ८४ गच्छ आसात. 

- कों. वि सं. मं. 


यदुमणि महापात्र : (जल्म : सुमार इ. स. १७८१, ईटमती, 
नयाणढ संस्थान, ओरिसा; मरण : इ. स. १८६५). 

नामनेचो ओडिया कवी. ताका काव्य आनी चित्रकलेची 
आवड आशिल्ली. ताचो बापूय लाकडाचेर नक्षीकाम करतालो तशेंच 
तो चित्रकारूय आशिल्लो. आठघर हांगाच्या अधिपतीचे राजधानींत 
तांचे वास्तव्य आशिल्ले. 

यदुमणि वेगवेगळ्या दरबारांनी आपल्या शीघ्र कवित्वान 
दरबारी लोकांची मनरिजवण करतालो. ताच्या काव्यांतलो विनोद 
आनी उपहास ह्या दोन गुणांक लागून यदुमणीची कीर्त ओरिसाभर 
पातळिल्ली. —— 
यदुमणिन 'राघव-विलास' आनी 'प्रबंध पूर्ण अशः दोनः_* 
अलंकारीक काव्यां बरयल्यांत. तातुंतल्या राघव-विल्लासे हा काव्याचो 
थोडोच वांटो उपलब्ध आसा. 


RT - 


यदुवंश 


प्रबंध पूर्णचंद्र' हें ताचें प्रदीर्घ काव्य रवूब लोकप्रिय आसा. 
तातंतली काव्य शैली, शब्दकळा, अलंकार उत्कृश्ट आसात. हातूत 
कृष्ण आनी रूक्मिणी हांच्या लग्नाची कथा बरी कल्पकतायेन वर्णिल्या. 
ओरिसांतल्या 'पालवाले' ह्या नांवाच्या भाट कवींनी हेर प्राचीन 
काव्यांभाशेनूच हें काव्य गांवागांवांनी भोंवन, गावन दाखोवन रवूब 
लोकप्रिय केलां. ह्या काव्याक लागून यदुमणिक मानाची सुवात फावो 
जाल्या. 

विनोदी आनी तैलबुद्धाचो म्हणून यदुमणिची नामना आसा. 
उत्तर भारतांत, बीरबलाक जशी नामना आनी सुवात आसा तशीच 
सुवात ओरिसांत यदुमणिक आसा. 

'यदुमणि रहस्य' ह्य नांवान ताचे विनोद संग्रहीत आसात. 
संस्कृत आनी ओडिया ह्या भाशांचेर बरें वर्चस्व, हुशारी, पांडित्य, 
कवित्व, विनोद ह्या गुणांक लागून ओरिसांतल्या राजदरबारांनी 


यदुमणिक मानाची सुवात आशिल्ली. 
- कों. वि. सं. मं. 


यदुवंश : भारतांतलो एक प्राचीन पुराणीक वंश. वैदिक वाङ्मयांत 
ह्या वंशाचो उल्लेख आर्याच्या पंचजनांत केला. यदुवांगडाच तुर्वशाचें 
नांव जोडप जालां. उपरांतच्या वाङ्मयांत चंद्रवंशांतलो राजा ययाती 
आनी शुक्राचार्याची धूव देवयानी हांचेपसून जल्माक आयिल्लया दोन 
पुतांतलो पयलो पूत म्हणून यदूचो उल्लेख मेळटा. 
ययातीन आपलें साम्राज्य पांच पुतांमदीं (देवयानीचे दोन 
आनी शर्मिष्ठेचे तीन) वांटून दिलें. तेन्ना चर्मण्वती, वेत्रवती आनी 
शुक्तिमती हांच्या देगांवयलो प्रदेश यदूक मेळळी. तांचे वंशज यादव 
हांणी फुडें आपल्या राज्याचो विस्तार शशबिंदूचे कारकिर्दीत उदेंतेक 
आनी उत्तरेक केलो. यादवांनी गुजरात काठेवाडांतल्या आर्येतरांक 
घांवडावन थंय आपली सत्ता स्थापली. 
यदुक कोष्ट आनी सहस्त्रजित अशे दोन पूत आशिल्ले. 
कोष्टासावन जाल्लया वंशाक यादव आनी सहस्त्रजितासावन जाल्या 
वंशाक हैहय अशीं नांवां पडलीं. हैहयांनी माहिष्मती म्हळ्यार पयलींच्या 
इंदूर संस्थानांतल्या महेश्वर हांगा आपली राजधानी केली. 
यादववंशी विदर्भ राजान दक्षिणेंत येवन आपल्याच नांवान 
उपरांत नामना मेळिल्ल्या विदर्भ प्रदेशाचेर आपलो शेक बसयलो. 
ताका क्रथ आनी कैशिक अशे दोन पूत आशिल्ले. आपल्या ह्या दोनूय 
पुतांभितर राजान विदर्भाची वांटणी केली, पूण उपरांत त्या दोन 
विभागांचें एकीकरण जातकच विदर्भाक क्रथकैशिक हें नांव रूढ जालें. 
उत्तर भारतांत, मथुरेक यादवांचें राज्य आशिल्लें. थंयच्या 
कंस राजान, मणधाच्या जरासंध राजाक आपली धूव दिल्ली. कंस राजा 
प्रजेक त्रास करतालो म्हणून कृष्णान ताचो वध केलो आनी ताच्या 


€ ` जारणट्ञ, क्गपायक, उञ्रसेनाक गादयेर बसयलो. जरासंधान मधुरेचेर 


कोंकणी विश्वकोश : ४ 


उब घरयो घाल्यो, तेन्ना यादवांनी काठेवाडांत प्रयाण करून द्वारकेक 
आपली राजधानी केली. यादव साम्राज्याच्या हेर विभागांचेर भजमान, 
देवावृध, अंधक आनी वृष्णी अशे सात्वत भीमाचे पूत राज्य करताले. 
वृष्णीच्या वंशांतल्या शूर नांवाच्या राजाक मारीषा हे भोजवंशी 
राजकन्येपसून वसुदेव हो पूत आनी पृथा, श्रुतदेवा आनी श्रुतश्रवा ह्यो 
धुवो जाल्यो, पृथेक, कुंतीभोज राजान आपली धूव मानिल्ल्यान कुंती 
अशें नांव पडलें. तिचें लग्न पंडु राजाकडेन जालें. श्रुतश्रवाचें 
बंदेलरवंडाचो राजा दमघोष हाचेकडेन लर्न जालें आनी तिका शिशुपाल 
हो पूत जालो. वसुदेव, कुकर देशाचो राजा देवक हाचे देवकी नांवाचे 
चलयेकडेन लग्न जालो आनी ताका बलराम आनी कृष्ण हे दोन पूत 
जाले. कृष्णाची भयण सुभद्रा हिचेकडेन अर्जुनाचें लग्न जालें. ताचो 
पूत अभिमन्यू हाका भारतीय झुजांत मरण आयलें आनी उपरांत 
ताचो पूत परीक्षित हस्तिनापूरचे गादयेर बसलो. 
भारतीय झुजाच्या कांय काळा उपरांत द्वारकेच्या यादवांभितर 
बंडाळी मातून तातूंत सणळ्यांचो नाश जालो. तेन्ना वनांत वचून 
ध्यानस्थ बशिल्लया कृष्णाक हरण समजून एका व्याधान बाण मारतकच 
कृष्ण निजधामाक गेलो. उपरांत फाटल्यान उरिल्लया वज्र नांवाच्या 
नातवाक पांडवांनी मथुरेचे गावयेर बसयलो. 
- कों. वि. सं. मं. 


यम : एक वैदिक देवता. यमाक पर्जन्यसमुहांतली आनी हिंदू 
पुराणकथांतलीय मृत्युदेवता मानल्या. ताच्या बापायचें नांव विवस्वान 
आनी त्वष्ट्याची धूव सरण्यू ही ताची आवय. 
प्रजेच्या बऱ्यारवातीर अमरत्त्वाचो त्याग करून यज्ञांत 
आत्मबलिदान करपी पयलो यज्ञकर्तो, मनीस जातीचो आद्य जनक, 
पयलो राजा, सूक्तरचना करपी एक वैदिक ऋशी, दक्षिणेचो दिक्‌पाल, 
पयलो मृत, यमीन समागमारवातीर केल्ली मागणी न्हयकारून भयण- 
भावाचें लग्न निशिद्ध थरोवपी समाजसुदारक, यमसंहिता आनी 
यमस्मृति हे ग्रंथ बरोवपी शास्त्रकार, अस्ताक वचपी सुयाचिं वा चंद्राचे 
प्रतीक, इंडो - इराणी पुराणकथेंतलो यीम, कॅननायट देव यम, दुतांक 
यमगीता आनी नचिकेताक मरणाचे गुपीत सांगपी उपदेशक अशा 
जायत्या स्वरुपांनी यमाचें वर्णन मेळटा. पूण जाचें आयुश्य सोंपलां, 
ताच्या प्राणांचे आपल्या दुतांवरवीं हरण करपी भिरांकूळ देवता आनी 
दुतांनी मेल्लयांच्या जिवांक यमपुरींत हाडलेउपरांत चित्रगुप्त ह्या 
अधिकाऱ्यान सांजिल्ल्या तांच्या पाप-पुण्याच्या हिशोबाप्रमाण तांकां 
नरकासारक्या जार्‍्यांनी धाडपी कठोर न्यायाधीश हेंच ताचें मुरेल 
रूप जावन रावलां. 
ताका कृतांत, अंतक, काळ, श्राद्धदेव, यमधर्म, प्रेतराज, 
सारकिल्या नांवांनीय वळरवतात. ताचो रंग पाचवो, एक पांय अपंशूळ 
आनी वस्त्रां तांबडी आसतात. ताच्या एका हातांत गवा आनी दुसऱ्या 


कोंकणी विश्वकोश : ४ 


हातांत कालसूत्र नांवाचो पाश आसता. ताचें वाहन रेडो, पारवो आनी 
घुबड हे पक्षीदूत आनी चार दोळे आशिल्ले सुणे हे रारवणदार. ताची 
मूर्त चार भुजांची आसून तिच्या हातांत लेरवणी, पुस्तक, कोंबो आनी 
दंड आसता. बौद्ध पुराणकथेंत यम सातभुजांचो आसून ताचे मूर्तीच्या 
हट्टयाचेर चक्राभाशेन अलंकार आसता. 

यमाच्यो मूर्तीय पळोवपाक मेळटात. पहाडपूर हांगाच्या 
देवळाच्या उंचवट्याचेर दक्षिणेवटेनचे वण्टींत एक यमाची द्विभुज मूर्त 
आसा. चिदंबरमचोय यम द्विभुज आसून तो आपल्या वाहनामुरवार 
उबो आसा. गुजरातांतल्या वडनणर गांवांतल्या हाटकेश्वर देवळांत 
यम दिक्‌पाल म्हणून उबो आसा. तो त्रिभं अवस्थेंत आसा. तशेंच 
तो चतुर्भुज आसून ताच्या वयल्या हातांत गदा आनी सकयल्या हातांत 
लेखणी आसा. वयल्या दाव्या हातांत बडी आसा आनी तिचेर 
कोंब्याभाशेन सुकणें बशिल्लें आसा. सकयल्लया दाव्या हातांत पुस्तक 
आसा. ताचे तकलेचेर मुकूट, कानांत वाटकुळीं कानांतलीं, गळ्यांत 
हार, पांयांत वाळे आनी जोती आसात. ताच्या दोनूय पांयांमर्दी ताचें 
वाहन आसा. ताच्या दोनूय आंगांनी देड पांयांचेर दोन चामरधारिणी 
उब्यो आसात. 
कार्तिक शु. द्वितीया ही यमद्वितीया वा भावबीज म्हणून मनयतात. 

- कों. वि. सं. मं. 


यमन (राग) : हिंदुस्थानी संगितांतलो एक राग. हाचे आरोह- 
अवरोह सात स्वरांनी जातात. हाचो वादी स्वर ऋषभ आसून ताका 
गंधार वा पंचमूय मानतात. हाचो संवादी स्वर निषाद. ताची प्रकृती 
गंभीर आनी श्रद्धाशील. ताका नर्मशृंगारय मानवता. ह्या रागाचो 
जायनाचो वेळ रातीचो पयलो प्रहर. हातूंत कांय प्रमाणांत कोमल 
मध्यमाचो प्रयोग केल्यार तो यमनकल्याण जाता. स्वरक्रमांत वक्रता 


नाशिल्ल्यान हो राग रंजक दिसता. 
- कों. वि. सं. मं. 


यमुना : एक पवित्र न्हंय. लांबाय १,३७६ किमी. उदक व्हांवपाचें 
क्षेत्र ३,०५,६१८ चौ. किमी. हिचो उगम हिमालयाच्या बंदरपूछ नांवाच्या 
तेमकाचे वायव्येक आशिल्ल्या कलिंद पर्वतांतल्यान जाला म्हणून हिका 
कालिंदी अशेंय म्हण्टात. 

यमुनोत्तरी वा जम्नोत्री हांगाच्यान ती भायर सरता आनी 
हिमालयाच्या मध्य आनी भायल्या दोंगरावळींतल्यान ८0 किमी .च्या 
व्हडल्या मार्गावयल्यान व्हांवत वचून ती फैजाबादालागी मैदानी वाठारांत 
देंवता. हिमालयांत तिका टोंस, जिरी आनी असन ह्यो न्हंयो मेळटात. 
चंबळ, सेंगर, सिंध, बेटवा आनी केन ह्यो न्हंयो मैदानी वाठारांत 
तिका येवन मेळटात. ह्या सगळ्या न्हंयांक आपलेभितर आस्पावन 
ती प्रयाय क्षेत्रांत गंगेक येवन मेळटा. ह्या दोन न्हंयांच्या संगमांत 


यमुना 


न्हावन पवित्र जावपारवातीर लाखांनी यात्रेकरी दर वर्सा प्रयागाक 
येतात. यमुनेचें देगण सुपीक आनी दाट लोकवसतीचें आसा. यमुना 
न्हय पयलीं नैर्ऋत्य, मागीर दक्षिण आनी अखेरेक आग्नेय ह्या 
दिकांनी प्रवाहीत जावन प्रयागाक पावता. हिमाचल प्रदेश आनी उत्तर 
प्रदेश तशेंच पंजाब आनी उत्तर प्रदेश ह्या राज्यांची ती एक शिमूय 
जाता. हे न्हंयेचे देगेर दिल्ली, वृंदावन, मथुरा, आग्रा, इटावा, कालपी 
आनी हमीरपूर हीं शारां आसात. गंगेवांगडा हे न्हंयेचो उल्लेरव जाता. 
रामचरितमानस ह्या ग्रंथाचो कर्तो गोस्वामी तुलसीदास हाचो राजापूर 
हो गांव यमुनेचेच देगेर आसा. 

यमुना न्हंयेक संस्कृतीक म्हत्वूय आसा. सूर्य आनी संज्ञा 
हांची ती धूव आनी यमाची भयण. तशेंच तिचें एक मानवी रुपय 
कल्पिल्ले आसा. एक रवेपे बलरामान तिका आपलेवांगडा जलक्रिडेरवातीर 
आपयली. तेन्ना तिणें कळाव केलो म्हणून बलरामाक तिची तिडक 
आयली. ताणें तिका नांगराच्या फाळान वृंदावनांतल्यान ओडून हाडली, 
ताका लागून तिचें पात्र बदललें. 

यमुनेचो प्रवाह बदलत आसा म्हणपाचें पुराणीक आनी 
इतिहासीक उल्लेखांवयल्यान कळटा. प्रागैतिहासीक काळांत यमुना 
मधुवना लाजींच्यान व्हांवताली. थंयच तिचे देगेर शत्रुघ्नान मथुरा 
नगरीची स्थापणूक केल्ली. 

कृष्णकाळांत यमुनेचो प्रवाह कटराकेशवदेव ह्या मधुरेंतल्या 
एका पुण्यस्थळालागच्यान व्हांवतालो. बौद्ध काळांत यमुनेच्या दोनूय 
देगांचेर संघाराम उबारिल्ले म्हणपाचें बौद्ध साहित्यावयल्यान कळटा. 
पुर्विल्लिया काळांत यमुनेच्यो दोन धारो आशिल्लयो म्हणपाचें वल्लभ 
संप्रदायाच्या वाड्मयावयल्यान दिसता. तशेंच पुर्विल्लया काळांत वृंदावनात 
यमुना जायत्या धारांनी व्हांवताली म्हणपाचें पुराणांवयल्यान समजता. 
त्या काळांत तिचे देगेर जायतीं सोबीत वनां आशिल्लीं आनी कृष्ण 
आपल्या संवगड्यांवांगडा त्या वनांत गायांक चरयतालो. आतां वृंदावनात 
यमुनेच्या दोनूय देगांचेर व्हडले घाट बांदिल्ले आसात आनी तांचेर 
जायतीं देवळां, धर्मशाळा आसा. भरतान यमुनेचे देगेर अश्वमेध यज्ञ 
केल्लो. वैवस्वत मनून भुरगें जावचें म्हणून यमुनेचे देगेर तप केल्लें. 
नारदाकडल्यान विद्येची दिक्षा घेवंचेपयलीं चित्रकेतूक यमुनेंत न्हाण 
घाललें. श्रीकृष्णान यमुनेचे देगेचेरूच रासक्रिडा केल्ली. यमुनेंत रावन 
हिचें उदक विखयाळें करपी कालिया नागाक कृष्णान हांगाच्यानूच 
धांवडावन घाल्लो. सौभरी ऋषीन हिचेच देणेर तप केल्लें, अशे जायते 
उल्लेख पुराणांत मेळटात. 

भारतीय शिल्पसंभारांत गंगेप्रमाण यमुनेच्योय मानवी 
रुपांतल्यो जायत्यो मुर्ती सांपडटात. उदयगिरीचे एके गुहेच्या भायल्या 
भाजाचेर वराह अवताराचें जें गुप्तकालीन' शिल्प उवणिल्लें आसा, 
तातूंत दावे वटेन गंगा आनी यमुना हांच्यो मुर्ती दिसतात. मंदसोराक 
यमुनेची एक मूर्त सांपडल्या. पाटण्याच्या वस्तूसंग्रहांत दवरिल्ली यमुनेची 
मूर्त खूब सोबीत आसा. 


ययाति 


कृष्णभक्ती - संप्रदायांतल्या जायत्या कवींनी संतांनी आनी 
भक्तांनी तिचेविशीं जायतीं पदां रचल्यांत. तांकां ती आवयभशेन 
दिसता. कृष्णभक्तीच्या रसीक आनी सरवी ह्या संप्रदायांनी यमुना ही 
एक गोपी आशिल्ल्याचें कल्पिलां आनी कृष्ण जसो राधेच्या ताब्यांत 
आसता, तसोच तो यमुनेच्या ताब्यांत आसता अशें म्हळां. 

आधुनिक काळांत यमुना न्हंयेचेर जलविद्युत्‌ निर्मिती प्रकल्प 
बांदल्यात आनी जायतीं खारजां बांदून तिचे उदक शिंपणावळीरवातीर 


उपेगाक हाडलां. र 
- कों. वि. सं. मं. 


ययाति : एक चंद्रवंशी राजा. नहुषाचो तो पूत. ताच्यो दोन बायलो 
आशिल्लो. तातुंतले शर्मिष्ठेगेर तीन आनी देवयानीगेर दोन चले 
आशिल्ले. आपलें जाण्टेपण आपल्या पुतांक दिवन तांचे तरणेपण 
मेळोवपाची ताका इत्सा जाली. पूण पुरू सोडून आनीक कोणूच पूत 
ताचे हे गजालीक तयार जालोना. सगळ्या पुतांमदीं पुरू हो सगळ्यांत 
घाकटो. पूण ययातीन ताका राज्याचे सगळे अधिकार दिले आनी 
आपूण एक हजार वर्सभर तरूण रावन शारिरीक सूर भोगीत 
रावलो. ताचे उपरांत पुरूक आपोवन ताणें सांगलें - 'इतले दीस हावें 
विशयसुरव भोणलें. तरी पूण म्हजी तृप्ती जावंक ना. तूं तुजें तरणेपण 
घे. हांव आतां वानप्रस्थ आश्रमांत वचून तपस्या करतां'. 
ताचेउपरांत व्हड तपश्चर्या करून ययाति सर्गात पावलो. 
पूण थोड्याच दिसांनी इंद्राच्या शापान तो सर्गश्रश्‍्ट जालो. सचि 
वाटेन धर्तरेचेर येतना ताका दौहित्र, अष्ट, शिवि आदी मेळळे. ताची 
ती आवतिकाय पळोवन त्या सगळ्यांनी ताका आपल्या पुण्यफळाच्या 
बळय्यान परत सर्गात धाडलो. ह्या लोकांक लागुनूच ताका अखेरेक 
मुक्ती मेळळी. 
- कों. वि. सं. मं. 


यरवा : एक आदिवासी जमात. कर्नाटक राज्यांतल्या कूर्ग भागांत 
आनी केरळ राज्यांतल्या उत्तर मलबारांत हांची वसती आसा. 
व्यन्नाड हैं हांचें मूळस्थान आसुंये अशें म्हणटात. पंजिरी, पनिय, बदव 
आनी काजी यरवा अशीं हांचेमदीं चार कुळां आसात. बदव आनी 
काजी यरवा ह्या कुळांतले लोक कावळ्याचें मांस खातात म्हणून 
तांकां समाजांत उण्या दर्ज्याचे मानतात. पंजिरी आनी यरवा हे 
कर्नाटकातंल्यान आयिल्ले आसून, तांचेमदीं इुमलै आनी हरट्टी 
अशे दोन पंड आसात. इप्पुमलै लोकांची वसती श्रीमंगल आनी 
पोन्नमपेट वाठारांत आसा. हरट्टी यरवांचो राबितो परट्टी मलै हांगा 
आसा. 

कोरवा, कुट्टथम्म आनी गुलिकन ह्या देवांक ते भजतात. 
मलबार जिल्ह्यांतल्या रानांनी हाचीं देवळां आसात. देवाची पुजा करचे 

पयलीं ते सुर्याची प्रार्थना करतात. तांदूळ, नाल्ल हैं तांचें पुजेचें 
साहित्य. कुट्टथम्माक सोऱ्याचो आनी कोंब्याचो निवेद्य लागता. कूर्ण 
लोकांच्यो सगळ्यो परबो ते मनयतात. तशेंच लग्ना वेळार ते गंगेची 
पजा करतात. कावेरी, लक्ष्मणतीर्थ आनी धर्तरेचीय ते पुजा करतात. 
जादुटोणो आनी मंत्र-तंत्र हांचेर तांचो खूब विश्वास आसा. 

हे जमातींत जाण्टेले लग्न थरयतात. आते वा मामेभयणीकडेन 
लग्न जातात. व्हंकल पसंत जातकच व्हवऱ्याचो बापूय आनी टोळयेचो 
मुखेली व्हंकलेगेर साडी आनी रांदपाचीं आयदनां घेवन वतात. 
न्हवऱ्याच्या बापायन आपलें येवपाचें कारण सांगले उपरांत व्हंकलेक 
थंय हाडटात आनी तिका साडी दिवन ताळी बांदतात, देवपुजाय थंयच 
जाता. मागीर दोनय वटेनचे लोक एकठांय बसून लग्नाचो म्हूर्त 
थरयतात. 

हे लोक जाय तितल्यो बायलो करपाक शकतात. विधवा 
विवाहाक मान्यताय आसा. विधवे वांगडा लग्न जावपी दादलो आपल्या 
इश्टांवांगडा तिगेर वता आनी तिका चार आणे दिवन तिच्या गळ्यांत 
ताळी बांदता. दादल्याचे इत्सेप्रमाण घटस्फोट मेळटा. दादल्यान 
व्यभिचार केल्यार ताका ते बायलेकडेन लग्न जावंचें पडटा. हे 
खातीर एक ते धा रूपयांमेरेन दंडूय करतात, 

गुरवार बायलेक सातव्या म्हयन्याचेर गोङधोड जेवण दितात 
आनी उपरांत कुळारा धाडटात. तिच्या बाळंटेराखातीर वेगळी कूड 
आसता. बाळंटेरा उपरांत भुरण्याक आनी बाळंटीक न्हाण घालतात. 
सुवेर बारा दीस पाळटात आनी त्याच दिसा बारसो करतात. 

मेल्या मनशाक चड करून हे लोक पुरतात. ताचे पयलीं 
मड्याक न्हाण घालून नवे कपडे गुठलायतात. फोंडांत थोडें शीत आनी 
दूद दवरतात. दूद ना जाल्यार नाल्लयाचें उदक उपकारता. आठव्या वा 
घाव्या दिसा काकबळी दितात. मेल्लयाक सर्गात सुवात मेळची म्हणून 
टोळयेचो मुरवेली देवाचें मागणें करता. मेल्लयाचे रवोपींत शेण सारोवन 
थंय जाण्टेल्यांच्या नांवान जेवण, मांस, सोरो ह्यो वस्तू दवरतात. 
बायलांक बशिल्ले स्थितींत पुरतात. 

शेती हो हांचो मुरवेल धेदो आसून चड करून हे लोक भात 
पिकयतात. कालमानाप्रमाण हे जमातींत ल्हव ल्हव करून आधुनिक 


बदल घडत आसात. 
- कों. वि. सं. मं. 


यल्लमा : दक्षिण भारतांतली एक ग्रामदेवता. हिच्या नांवाच्यो कांय 
व्युत्पत्ती आसात. त्यो अशो - १. एक खवेपे रेणुकादेवी कानडी प्रदेशांतल्या 
सौंदत्ती गांवांत गेली. थंय तिच्या भक्तांनी तिका 'यल्ल अम्मा?" म्हणून 
प्रस्न केलो. यल्ल म्हणजे कोणागेर आनी अम्मा म्हणजे आवय. 
हाचेवयल्यान तिका यल्लमा हें नांव मेळळें. २. यल्ल म्हणजे सगळे 
आनी अम्मा म्हणजे आवय. सगळ्यांची आवय वा जगदंबा. 

३. कर्नाटकांत सप्तमातृकांक योळुअम्मा म्हण्टात. यल्लम्मा हो त्या 
योळुअम्माचोच अपभ्रंश आसुंये. 
यल्लम्मा म्हणजेच रेणुका, हिचे विशीं जायत्यो दंतकथा आसात. 
तातुंतली एक अशी - 
रेणुका ही जमदग्नी क्रषीची बायल आनी परशुरामाची 
आवय, बापायचे सांगणेवयल्यान परशुरामान रेणुकेचो शिरच्छेद केलो 
आनी तिचेवांगडा एके मांग बायलेचोय शिरच्छेद जालो, उपरांत 
परशुरामान त्या दोजिंकूय जित्यो केल्यो. पूण धड आनी तकली 
जोडटना ताची एक चूक जाली. रेणुकेच्या धडाचेर ताणें मांगिणीची 
तकली चडयली आनी मांगिणीच्या धडाचेर रेणुकेची तकली बसयली. 
तीं दोगांय जितीं जालीं आनी तांकां मरिअम्मा आनी यल्लम्मा हीं नांवां 
फावो जालीं. 
बेळयांवा लागीं सौंदत्ती गांवांत रेणुकेचें मुरवेल स्थान 
आसा. थंयच्या दोंगुल्लयांक यल्लमाचे दोंगर म्हणटात. तातूंत एके 
दोंगुल्लेचेर सरस्वती नांवाचे न्हंयेचे देगेर एके देवीचें देवूळ आसा. 
देवळाच्या बांदकामावयल्यान तें इ. स. च्या तेराव्या शेंकड्यांतलें 
आसुंये अशें दिसता. मार्गशीर्ष आनी चैत्र म्हयन्यांतले पुनवेक हांगा 
व्हडली जात्रा भरता. तेन्ना आंगवणी पावोवपारवातीर जायते भक्‍त 
थंय येतात. 
यल्लम्माच्या उपासकांक जोती वा जोगतीण अशें म्हण्टात. 
कर्नाटकांत “यल्लमन कुणी तू' ह्या नांवाचो एक लोकनाच आसून तो 
हे देवीरवातीर करतात. यल्लमाचीं कांय पदांय आसात. तशेंच देवीक 
ऑंपील्ल्यो चलयोय देवदासी वृत्तीन जगतात. 
यल्लमाची मूर्त बशिल्ले स्थितींत आसता. तिचें मुरवामळ उग्र 
आसता. ती चार भुजांची आसून, तिच्या हातांत डमरू, त्रिशूळ, पाश 
आनी ब्रह्मकपाल हीं आयुधां आसात. तिचे तकलेचेर मुकूट आसता. 
तिचे भोंवतणीं जमदण्नी, रेणुका, परशुराम ह्या देवतांच्यो मूर्ती 
आसतात. संकटाच्या वेळार हिका कोंबे वा बोकडे बळी दितात. 
- कों. वि. सं. मं. 


यव : आयांच्या अन्न-धान्यांतलें एक मुरवेल धान्य. मराठींत ताका 
जव वा सातू अशें म्हण्टात. ऋस्वेद, अथर्ववेद, तैत्तिरीय संहिता, 
काठक संहिता, वाजसनेयी संहिता हातूंत हाचो उल्लेख आयला. 
अफगानिस्तान आनी काश्मीर ह्या देशांतलें म्हत्वाचें पीक म्हणून 
ताचो ऐन - ई - अकबरींत उल्लेख आयला. 

रॉथ आनी बोथलिंग हांच्या मतान हें रवाशेलें धान्य नासून 
हें उतर सगळ्या धान्यांखातीर वापरताले, मद्र आनी उशीनर ह्या 
जनपदांत ह्या धान्याचे खूप पीक येतालें असो पतंजलीन उल्लेरव 
केला. 

हें नैमिषेयांचें अन्न आसून, हविर्द्रव्यूय आसा. 

श्राद्धांत ताची गरज आसता. 

- कों, वि. सं. मं. 


यवन 


यवन : भारतांत आयिल्लया ग्रीक लोकांक यवन अशें नांव दिलां. 
पोरन्या ग्रीसाच्या एका भागाचे नांव आयोन अशें आणिलें. त्या वाठारांतल्या 
लोकांक आयोनियन अशें म्हण्टाले. त्या उतराचें भारतीय रूपांतर 
यवन अशें जालें. अशें अस्तंती-पंडितांचें मत आसा. ह्या दोन उतरांनी 
वर्णसाम्यूय आसा. 

सनपयलीं चवथ्या शेंकड्यांत सिकंदराचे घुरयेक लागून 
ग्रीक लोकांचो भारताकडेन संबंद आयलो. सम्राट अशोकाच्या एका 
शिलालेखांत अंण्टिओकुस नांवाच्या ग्रीक राजाचो उल्लेख 'अंतिआको 
नामा योन राजा' असो केल्लो आसा. योन हैं प्राकृत रूप आसून यवन 
हें ताचें संस्कृत रूप. 

पाणिनीची अष्टाध्यायी, मनुस्मृती, रामायण, महाभारत ह्या 
पुर्विल्लया संस्कृत ग्रंथांनी यवन हैं उतर जायते खेपे आयिल्लें आसा. 
पाणिनीच्या सूत्रांत यवन ह्या उतराचें स्त्रीलिंगी रूप यवनांनी जाता 
अशें विधान आसा. वार्तिककार कात्यायनान यवनी म्हळ्यार यवन 
बायल आनी यवनांनी म्हळ्यार यवनांची लिपी असो भेद दारवयला. 
जांची भास संस्कृत न्हय अशा लोकांक आनी परकियांक महाभारतांत 
म्लेंच्छ म्हळां. वसिष्ठाची गाय नंदिनी हिचें विश्वामित्रान अपहरण 
केलें. तेन्ना तिच्या आंगांतल्यान म्लेंच्छ लोक उत्पन्न जाले. तातूंत 
पुण्डू, द्रावीड, शबर, शक, यवन पल्लव, किरात, दरद हे लोक 
आशिल्ले. रामायणांतूय ही कथा सांगिल्ली आसून कांबोज, बर्बर ह्या 
भारतीय आनी शक, यवन ह्या परकी लोकांक म्लेंच्छ म्हळां. जे 
क्षत्रीय लोक क्रियालोपाक लागून आनी हेर कारणांक लागून 
आर्यत्त्वापासून भ्रश्‍्ट जाले तांचें परिगणन मनुस्मृतीत केल्लें आसून 
तातूंत यवनांचो उल्लेख सांपडटा. कांय स्मृतीकारांच्या मतान यवन 
लोक संकरज आसात. 

उत्तर भारतांतले लोक असो यवनांचो निर्देश महाभारतांत 
केल्लो सांपडटा. उत्तरेकडल्या हेर राजांवांगडा तांणी कौरवांवटेन भारतीय 
झुजांत भाग घेतिल्लयाचेंय सांगलां 

अशे तरेन भारतीय लोकांक पुर्विल्ल्या काळापसून खबर 
आशिल्ले यवन लोक आनी ग्रीसी लोक एक आसपाची शक्यताय ना. 
यवन देश म्हळ्यार अरबस्थान आनी यवन लोक म्हळ्यार अरब 
लोक अशें एकमत आसा तें अशें - 

पुर्विल्ले यवन लोक आनी तांचो देश ह्या दोनूय गजालींचेर 
उजवाड घालपी एक पुरावो अमरकोशांत सांपडटा. वेगवेगळ्या जंधवाचक 
द्रव्यांची नावां दितना अमरसिंहान तुरूष्क, पिण्डक, सिलह आनी 
यावन हीं चारूय एकाच सुगंधी द्रव्याची नांवां दिल्ली आसात. तुरूष्क 
आनी यावन हीं नांवां तो पदार्थ तूर्क आनी यवन देशात उत्पन्न जाता 
म्हणपाचें दारवयता. “यावनः यवनदेशजः । * अशें अमरकोशाचे सगळे 
टिकाकार सांगतात. हो सुगंधी पदार्थ म्हणजेच ऊद. तो अरबस्तानात 
उत्पन्न जाता अशें हिरॉडोटस म्हण्टा. हाचेवयल्यान यवन देश म्हळ्यार 


यशपाल 


अरबस्तान अशें सिद्ध जाता. सुगंधी द्रव्यांचे उत्पत्तिस्थान म्हणून 
अरबस्तानाची नामना पयलींपसून आशिल्ली. यावन नांवान वळखतलो 
पदार्थ ग्रीस देशांत वा युरोपांतल्या दुसऱ्या रवंयच्याच भागांत उत्पन्न 
जायना. ताचे मूळ स्थान अरबस्तानूच. पुर्वा पर्शियन साम्राज्याच्या 
आमदानींत अरबस्तानाकडच्यान घेवपाची रवंडणी चड करून ह्याच 
पदार्थाच्या रुपान घेताले. 

भारताक ग्रीसापरस अरबस्तान चड लागींचें आनी वेपाराक 
लागन अरबांचो भारताकडेन चड संबंद आशिल्लो. अरब हें नांव 
संस्कृतांत सांपडना. देखून अरबांक यवन म्हण्टाले जावंये अशें 
वयल्या स्पश्टीकरणावयल्यान जाणवता. अँण्टिओकुस हो सिरियेचो 
राजा आशिल्लो आनी सिरिया हो अरब वा यवन लोकांचोच देश. ताका 
लागून ताचो योनराजा म्हणून उल्लेख केला जावंये. 

संस्कृत नाटकांत यवन बायल दिसता. शस्त्रागाराचेर पाळत 
दवरप, राजाक शस्त्रां दिवप अशीं धाडशी कामां ती करता. ही यवनी, 
अरबी वा तुर्की वा हबशी जातीची आसुंये. त्या जाण्याचेर ग्रीक बायल 
आसप शक्य ना. कारण ग्रीक बायलो आर्यवंशी आशिल्लयो. 

वराहमिहिराचे बृहत्संहितेंत यवनांचो उल्लेख आयिल्लो आसा. 
तशेंच तातूंत ग्रथित केल्लें फलज्योतिश आनी शाकुनादी शास्त्र हे 
विशय चड करून इजिष्शियन आनी खवाल्डियन लोकांचेच आशिल्ले. 
हाचे वयल्यान वराहमिहिराक अभिप्रेत आशिल्ले यवन हे ग्रीक नासून, 
इजिप्शियन, खवाल्डियन ह्या अरबी वंशाचे लोक आसपाक जाय. 

तशेंच अरबस्तानात इस्लामी धर्माची स्थापणूक जाले उपरांत 
यवन हें उतर मुसलमानांक किदयाक लायलें तेय कळटा. इस्लामाचे 
अनुयायी मूळचे अरब आशिल्ले. ताका लागून अरबांक पयलींपासून 
लायिल्लें यवन हैं नांव मुसलमानानींच लायलां आसुंये. 

सिकंदरान भारताचेर घुरी घाले उपरांत जायत्या ग्रीक 
राजांनी भारतीय वाठारांचेर घुरयो घाल्यो आनी वायव्य शिमेच्या कांय 
भायांचेर राज्यय केलें. ह्या सगळ्या लोकांक यवन ह्या नांवान 
वळखतात. त्या यवनांचो इतिहास असो आसा - 

यवन राजवंश : सिकंदर हो भारताचेर घुरी घालपी पयलो 
` यवन राजा आशिल्लो. तो परत गेलो तेन्ना पंजाब, सिंध आनी सिंधू 
न्ह॑येचे अस्तंतेकडल्या परोपनिसदे ह्या प्रदेशांचेर यवनांची सत्ता आशिल्ली. 
पृण रोकडोच चंद्रगुप्त मौर्य हाणें तो प्रदेश जिरवलो आनी थंय आपलें 
राज्य स्थापलें. सन पयलीं ३0५ च्या सुमाराक सिरियेचो यवन राजा 
सेल्युकस हाणें भारताचेर घुरी घाली पूण चंद्रगुप्तान ताका हारयलो. 
ताका लागून सेल्युकसान काबूल, कंदहार आनी हेरात हेय प्रदेश 
चंद्रगुप्ताक दिले. 

सनपयलीं २०६ त सेल्युकसाचो उत्तराधिकारी अष्टिओकस 

हाणें काबूलाचेर स्वारी केली. पूण ताका तो प्रदेश जिरवप शक्य जालें 
ना. सनपूर्व १९० च्या अदमासाक बॅक्ट्रियाचो यवन राजा डेमिट्रिअस 
हाणें काबूल, पंजाब, सिंध हे प्रदेश जिखले. 


कोंकणी विश्वकोश : ४ 


यवन राजांमदले मारामारीक लागून पुण्यमित्र शुंग हाका 
सिंध न्हंयेमेरेनचो प्रदेश यवनमुक्त करपांत यश आयलें. ताचेउपरांत 
सिथियन लोकांनी बॅक्ट्रियाचेर घुरी घाल्लयान थंयचे यवन राजा 
अफगाणिस्थान आनी पंजाब ह्या प्रदेशांत आयले. तांची जायतीं ल्हान 
ल्हान राज्यां आशिल्लीं. 

मिनांडर हाणें सनपयलीं १६0 - १४0 मेरेन काबूल आनी 
पंजाब ह्या प्रदेशांचेर राज्य केलें. तशेंच ताणें भडोचमेरेन यवनांची 
सत्ता स्थापली. पूण ती थोड्याच काळापुरती थरली. मिनांडर हाणें 
बौद्ध पंथ आपणायलो आनी बौद्ध साहित्यांतच ताका मिलिंद हैं नांव 
दिलां. 

बेसनगराक एक गरूडघ्वज आसा. ताचेवयल्या शिलालेखांत 
तो गरूडध्वज हेलिओडोरस नांवांच्या यवन पुरूसान उबारिल्लयाचो 
उल्लेख आसा, शुंग वंशांतलो राजा भारभद्र हो विदिशेक राज्य 
करतालो तेन्ना, सनपयलीं ११३ च्या अदमासाक तक्षशिलेचों यवन 
राजा अंण्टिआक्लिदस हाणें हेलिओडोरस हाका आपलो राजदूत 
म्हणून विदेशाक धाडिल्लो. 

हर्मेअस हो निमाणो यवन राजा. इ. स. च्या पयल्या 
शेंकड्याचे सुरवेक काबुलांत राज्य करतालो. तक्षशिला आनी पुष्कलावती 
हांगाचीं यवन राज्यां शकांनी तेपयलींच ना केल्ली. 

डेमिट्रियसपसून हर्मेअसमेरेन सुमार २00 वर्सा यवनांचें 
राज्य वायव्य शिमाप्रांत आनी पंजाब ह्या भागांत आशिल्ले. सिकंदर 
आनी सेल्युकस हांणी जरी भारताचेर घुरयो घाल्यो तरीय भारतीय 
संस्कृतायेचेर तांचो मातय प्रभाव पडलोना. पूण मिनांडरान बौद्ध पंथ 
आपणायलो आनी हेलिओडोरसान वैश्णव पंथ आपणायलो. हाचेवयल्यान 
भारतीय संस्कृतायेचोच यवनांचेर चड प्रभाव पडलो अशें म्हणूं येता. 

- कों, वि. सं. मं 


यशपाल : (जल्मः ३ डिसेंबर १९०३, पंजाब - फिरोझपूर; 
मरणः २७ डिसेंबर १९७६). 

आधुनिक हिंदी कथाकार, कादंबरीकार, निबंदकार आनी 
क्रांतिकारक देशभक्त, ताच्या बापायचें नांव हिरालाल आनी आवयचें 
नांव प्रेमदेवी. तांचो राबितो हिमाचल 
प्रदेशांतल्या कांग्रा जिल्ह्यात आशिल्लो. 
यशपालाची आवय फिरोझपूर छावणेंत 
अध्यापिका आशिल्ली. ताचें शिकप सुरवेक 
गुरूकुल कांगडींत आनी उपरांत लाहोरचे 
नॅशनल कॉलेजींत जालें. यशपालाचो 
धाकलो भाव धर्मपालूय क्रांतीकारी कार्यांत 
वांटो घेतालो आनी ताका बंदरवणय भोगची पडिल्ली. प्रकाशवती कपूर 
हिचेकडेन ताचें ७ ऑगस्ट १९३६ त नोंदणी पद्दतीन लग्न जालें. 


कोंकणी विश्वकोश : ४ 


यशपाल मेट्रिक परिक्षा पयल्या वर्गांत पास जालो. ताका 
शिश्यवृत्तीय मेळटाली. पूण स्वातंत्र्य आंदोलनांत ताणें कॉलेज सोडलें. 
चौरीचौराचो सत्याग्रह फार्टी घेतिल्लयान निराश जाल्लया तरणाट्यांमर्दी 
यशपाल आशिल्लो. फुडें ताणें कॉलेजींत वचून बी. ए. केली आनी 
अध्यापक म्हणून नोकरीय पत्करली. चंद्रशेरवर आझाद, भगतसिंग, 
राजगुरू, बटुकेश्वर दत्त ह्या क्रांतीकारकांवांगडा दहशतवादी क्रांतीच्या 
लढ्यांत तो आशिल्लो. १९२९ त ताणें आनी भगवतीचरण व्होरान 
दिल्लीक व्हायसरॉयाचे गाडयेसकयल बाँबस्फोट करपाचो यत्न केलो. 
पूण तो सफल जालो ना. तीन वर्सा ते फरारी जाले. पृण फुडें १९३२त 
ताका धरलो आनी १४ वसाँची सश्रम कारावासाची रव्यास्त जाली. 
१९३८त उत्तर प्रदेशांत काँग्रेस मंत्रीमंडळ सत्तेर आयले उपरांत ताची 
सुटका जाली. १९३0त तो पंजाबची क्रांतीकारी संघटना “हिंदुस्थान 
सोशलिस्ट रिपब्लिकन आर्मी” चो मुरवेल आनी चंद्रशेरवर आझादाच्या 
मरणाउपरांत १९३१ त तिचो मुरवेल सेनापती म्हणून ताची नेमणूक 
जाली. 
यशपालान इंग्लीश, हिंदी, बंगाली, फ्रेंच, इटालियन ह्या 
भाशांचो अभ्यास केल्लो. ताच्या घराण्याचेर आर्यसमाजाचे संस्कार 
आशिल्ले. पूण फुडें तो धर्मविरोधी आनी क्रांतीकारी जालो. 
सुरवेक लरवनौक एका सप्तकी नेमाळ्यांत ७५ रूपयांचेर 
उपसंपादक म्हणून तो काम करपाक लागलो. मागीर आवयन 
दिल्ल्या ३00 रुपयांचेर ताणें विप्लव हें म्हयनाळें सुरू केलें. फुडें त्या 
विप्लवचेंच उर्दू संस्करण बाणी ह्या नांवान प्रसिद्द करपाक लागले. 
ताणें बाँब तयार करपाचो ल्हान काररवानोय सुरू केलो. १९४०त 
ताका परत अटक जाली. ताची सुमार ५0 पुस्तकां प्रकाशित जाल्यांत. 
१९५२ वर्सा ताणें रशिया, स्वित्झर्लंड, ऑस्ट्रिया आनी इंग्लंडाची 
भोंवडी केली. १९५५, ५६, ५८, ६४ ह्या वर्सा ताणें विदेशी यात्रा केल्यो. 
ताणें बरयल्लयो साहित्य कृती अशो - प्रवासवर्णनां - लोहेकी दीवार के 
दोनों ओर (१९५२), राहबीती (१९५३).नाटक : नशे नशे की बात 
(१९५२), कादंबरी : झूठ - सच (१९६०), दिव्या १९५४, अमिता 
१९५६, अप्सरा का श्राप १९६५, मेरी तेरी उसकी बात (१९७४), दादा 
कॉमरेड (१९४१), देशद्रोही (१९४३), पार्टी कॉमरेड (१९४७), मनुष्य 
के रुप (१९४९), बारह घंटे (१९६३).कथासंग्रह : पिंजरे की उडान 
(१९३९), वो दुनिया (१९४२), ज्ञानदान (१९४३), अभिशप्त (१९४४), 
तर्क का तूफान (१९४४), मस्मावृत चिनगारी (१९४६), फूलों का 
कुर्ता (१९४९), धर्मयुद्ध (१९५०), उत्तराधिकारी (१९५१), चित्र का 
शीर्षक (१९५१), तुमने क्यो कहा था की मैं सुंदर हूँ (१९५४), उतमी 
की माँ (१९५५), ओ भैरवी (१९५८), सच बोलने की भूल (१९६२); 
उच्चर और आदमी (१९६५),निबंदसंग्रहः न्याय का संघर्ष (१९४0), 
मार्क्सवाद (१९४१), गांधीवाद की शव-परीक्षा (१९४२), चक्कर 
क्लब (१९४३), बात - बातमें बात (१९५0), रामराज्य की कथा 


यशवंत 


(१९५०), देरवा, सोचा, समझा (१९५१), जग का मुजरा (१९५२), 
बीबीजी कहती है मेरा चेहरा रोवीला है. 
यशपालान आपली आपजीण सिंहावलोकन ह्या नांवान तीन 
भागांनी (१९५१, १९५२, १९५५) प्रकाशीत केल्ली आसा. साहित्य, 
राजकीय आनी समाजीक वस्तुस्थिती आनी एका रवर क्रांतिकारकाचें 
कर्ममय जीवन हे नदरेन ती वाचपासारकी आसा. 
- कों. वि. सं. मं. 


यशवंत : (जल्मः ९ मार्च १८९९ चाफळ, सातारा जिल्हो; मरणः 
२६ नोव्हेंबर १९८५, पुणें). 
नामनेचो मराठी कवी. पुराय नांव यशवंत दिनकर पेंढारकर. 
ताचें शिक्षण सांगलीक जालें. मॅट्रिक जातकच पुण्याक ताणें लेखनिकाची 
नोकरी धरली. सुरवातीच्या काळांत, 
काव्यरचनेविरशीचें मार्गदर्शन ताका कवी 
साधुदास हाचे कडल्यान मेळळें. 
ताची मूळ प्रवृत्ती राश्ट्रीय स्वरुपाची 
व कविता बरोवपाकडेन आशिल्ली. पूण उपरांत 
न रविकिरण मंडळाकडेन संपर्क येतकच ताचेर 
डंग्लिशींतल्या स्वच्छंदतायवादी कवितेचो प्रभाव 


पडलो. 

यशवंताची कविता गेय, भावोत्कट, सामान्यांच्या 
सुखदुरव्रवांकडेन समरस जावपी आशिल्लीं. तेखातीर 
रविकिरणमंडळांतल्या सणळ्यांपरस ताका चड नामना फावो जाली. 

यशोधन (१९२९) हो ताचो पयलो व्हड आनी लोकप्रिय 
कवितांझेलो. उपरांत ताचे यशोगन्ध (१९३४), यशोगिरी (१९४४), 
ओजस्विनी (१९४६) हे काव्यझेले उजवाडा आयले. स्फूट कवितेवांगडा 
जयमङ्गला (एक प्रेमकथा - १९३१), बन्दीशाळा (१९३२), काव्यकिरीट 
(१९४१) अशो दीर्घ काव्यरचनाय ताणें केल्यात. बन्दीशाळेंत 
बालगुन्यावकारांचे जिणेची कथा सांगल्या. जयमङगला हातूंत कवी 
बिल्हणाची प्रेमकथा आसा. २२ भावगितांचे हें एक काव्य. 

काव्यकिरिटांत बडोद्याचो अधिपती प्रतापसिंह महाराज हाच्या 
राज्यभिशेकोत्सवाचें वर्णन आसा. त्या काव्यान तो बडोदा संस्थानाचो 
राजकवी जालो. संयुक्त महाराष्ट्राची निर्मिती जातकच ताचो 
'महाराष्ट्र-कवी' म्हणून भोवमान केलो. 

ल्हान भुरऱ्याखांतीरूय ताणें काव्यरचना केल्या. तशेंच 
“छत्रपती शिवराय’ (१९६८) हें ताणें शिवाजी महाराजांचे जिणेचेर 
बरयल्लें म्हाकाव्यूय प्रसिद्द आसा. ताणें गद्य-लिरवाणूय केलां. पूण 
कवी म्हणुनूच ताका चड नामना मेळळी. 

- कों. वि. सं. मं. 


यशोधर्मा 


यशोधर्मा : (इ. स. ६वो शेंकडो). 

औलिकर वंशांतलो एक व्हड राजा. यशोधमचिं दुसरें नांव 
विष्णुवर्धन आशिल्ले. तो माळव्याचेर राज्य करतालो. ताणें राजाधिराज 
परमेश्वर आनी सम्राट ह्यो पदव्यो धारण केल्लयो. तशेंच तो शिवभक्तय 


आशिल्लो. 
यशोधर्माविशीं जी म्हायती सांपडटा ती शिलालेखांपुरती 


मर्यादीत आसा. मंदसोरच्या वाठारांत महाराज गौरी हाचे दोन शिलालेख 
सांपडल्यात. तातुंतल्या एका शिलालेखांत आदित्यवर्धन नांवाच्या 
राजाचें वर्णन आसा. आदित्यवर्धन हो महाराज गौरीचो सम्राट आसुंये 
अशें एक मत आसा. वहारमिहिराचे बृहत्संहितेंत अवंतीच्या 
महाराजाधिराज द्रव्यवर्धनाचो उल्लेख आसा. हो द्रव्यवर्धन इ. स. च्या 
७व्या शेंकड्याच्या उत्तरार्धांत उञ्जयिनीचो राजा आशिल्लो जावंये. 
आदित्यवर्धन आनी द्रव्यवर्धन हे विष्णुवर्धन (यशोधर्मा) हाच्याच ओलिकर 
वंशांतले आशिल्ले आनी विष्णुवर्धन हो द्रव्यवर्धनाचो पूत आशिल्लो 
जावंये. 
मंदसोरच्या वाठारांत ह्या वंशांतल्या राजांचेय कांय शिलालेरव 
सांपडल्यात. ताचेवयल्यान हें घराणें मंदसोराक (दशपूर) जायतो तेंप 
राज्य करतालें अशें दिसता. तांची वंशावळ अशी : जयवर्मा - 
सिंहवर्मा - नरवर्मा (मालव संवत ४६१ - ४७४) - विश्ववर्मा (मा. सं. 
४८0) बंधुवर्मा (मा. सं. ४९३) (यशोधर्मा) (विष्णुवर्धन - मा. सं. 
५८९). 
यशोधम्यचे विजयस्तंभ मंदसोरालाणीं सांपडिल्ले आसात. 
मिहिरकुल नांवाच्या हूण राजाचेर मेळयल्लया जैताचें चिन्न म्हणून हे 
स्तंभ उबारिल्ले अशें तांचेवयले लेरव सुचयतात. मंदसोरालागीं यशोधर्मा 
आनी मिहिरकुल हांचे व्हड झूज जालें आनी तातूंत यशोधर्म्याक जैत 
मेळळें. देखून हे स्तंभ उबारिल्ले आसुंये. तशेंच ताची राजधानीय 
उञ्जयिनीच आसुंये. सुरवेक औलिकर वंशाचें राज्य दशपूराक आशिल्ले. 
उञ्जयिनी त्या वंशाची राजधानी जालेउपरांत दशपूर हांगा एका वेगळ्या 
घराण्याचें मांडलीक राज्य स्थापन जालें. हाचेवयल्यान यशोधर्म्याचो 
जल्म एका बळिश्ट वशांत जालो अशेंय म्हणूं येता. 
गुप्त सम्राटाची सत्ता जेन्ना दुबळी जाली तेन्ना यशोधर्मान 
आपली स्वतंत्र सत्ता स्थापन केली आनी मिहिरकुलाचेर हार घालून 
उ. भारताक हुणांच्या चपक्यांतल्यान सोडयलो. हाची सत्ता 
हिमालयापसून महेंद्र पर्वतामेरेन आनी ब्रह्मपुत्रेसावन सिंधु दर्यामेरेन 
पातळिल्ली, अशें ताच्या विजयस्तंभावयल्या लेखांत म्हळां. 
यशोधर्म्यांन इ. स. ५३०-५४० ह्या कालखंडांत राज्य केलें 
आसुंये. ताचेउपरांत ताचें राज्य बेणिनच सोंपलें. 
ताचीं कांय नाणीं देश विदेशांत सांपडल्यांत. 
- कों. वि. सं. म. 

कोंकणी विश्वकोश : ४ 


यशोवंतदास : (जल्म : इ. स. १४९१, ओढंग).' 

ओडिया भाशेंतलो एक गिन्यानी कवी. पंचसरवांमदलो हो 
चवथो पुरूश आनी पंचाक्षरी मंत्राचो उपासक आशिल्लो. ताच्या बापायचें 
नांव जगू मल्लिक (जगन्नाथ मल्लिक) आनी आवयचें नांव रेखादेई. 

पिरायेच्या बाराव्या वर्सा यशोवंतान घर सोडलें आनी 
भारतांतल्यो जायत्यो तीर्थयात्रा केल्यो. ताचे उपरांत जगन्नाथपुरींत 
येतकच ताणें चैतन्य महाप्रभूकडल्यान दिक्षा घेतली. राजा रघुरामाचे 
अंजना हे धुवेवांगडा लग्न जावन तो घरा परतलो. 

यशोवंतदास संस्कृत पंडीत आशिल्लो. संस्कृत स्वरोदयाचो 
ताणें ओडिया भाशेंत अणकार केला. प्रेमभक्‍ती, ब्रह्मगीता, गीतरोविंदचंद्र, 
जीताराम, सारकिले ग्रंथ ताणें रचल्यात. ह्या सगळ्या ग्रंथांनी योग, 
तंत्र, वैदान्त हे विशय आयल्यात. नाथयोगी लोक भीक मागतना 
ताचेंच गायन करीत आसतात. 

योगभक्तीच्या बळण्याचेर हाणें जगन्नाथाक वश केल्लो, 
अशें म्हण्टात. ताचेच कृपेन यशोवंताचे योगसाधनेंत जायत्या अद्भुतांचो 
आस्पाव जाल्लो अशी समजूत आसा. योगबळऱ्यानूच ब्रह्मप्राप्ती आनी 
जोपीभावप्राप्ती जाता अशें ताचें निवेदन आसा. 

- कों. वि. सं. मं. 


यशोवर्मा : (इ. स. चो ८वो शेंकडो). 

कनौजाचेर राज्य करपी एक बळिश्ट राजा. तो रवंयच्या 
वंशांचो वा कोणाचो पूत म्हणपाचें सारके खबर ना. कांय पंडीत ताका 
मौरवरी वंशाचो मानतात. तो फकत वीर पुरुशूच नाशिल्लो, तो कवींचो 
आश्रयदातोय आशिल्लो. भलभूती आनी वाक्पती हे व्हड कवी ताच्या 
दरबारांत आशिल्ले. 

वाक्पतीच्या गौडवहो ह्या प्राकृत काव्यांत यशोवर्म्याच्या 
गौडविजयाचें वर्णन आसा. गौडनृपतीचें नांव कवीन दिल्लें ना. ताच्या 
साम्राज्यांत मगधाचो आस्पाव जाल्लो आसा. यशोवर्म्यान मगधाचेर 
घुरी घालून तो देश जिरवलो, तेन्ना गौडनृपती गौड देशांत पळून 
गेलो. पूण ताच्या सरदारांनी ताका परत झुजारवातीर तयार केलो. 
मागीर व्हड झूज जालें. तातूंत गौडसेना हारली आनी राजाक 
मारलो. यशोवर्म्यान सबंद बंगाल जिरवलो . 

ताचे उपरांत यशोवर्मा दक्षिणेकडेन घुंवलो. नर्मदा न्हंयेचे 
देगेन वचून तो अस्तंत घाटामेरेन पावलो आनी मागीर उत्तरेकडेन 
ताणें मरूदेश (राजस्थान) आनी श्रीकंठ (स्थानेश्वर) हे प्रदेश जिखले. 
उपरांत हिमालयामेरेन वचून तो कनौजाक परतलो. गौडवहो काव्यांत 
ह्या यशाचें वर्णन केल्लें आसा. पूण यशोवर्मा त्या काळांतलो बळिश्ट 
राजा आशिल्लो हातूंत दुबाब ना. 


कोंकणी विश्वकोश : ४ 


यशोवर्मान चीनाच्या सम्राटाकडेन राजनितीक संबंद प्रस्थापीत 
केल्ले. काश्मीरचो राजा ललितादित्य हाचेवांगडा ताणें तिबेटाचेर घुरी 
घालून तिबेटी सैन्याचेर हार घाली म्हणपाचें राजतरंगिणीवयल्यान 
कळटा. 

इ.स. ७00 - ७४0 मेरेन यशोवर्म्याची राजवट चालू आशिल्ली. 
पूण ह्याच सुमाराक यशोवर्मा आनी ललितादित्य हांचेमरदी दुस्मानकाय 
जाली. मागीर तांचें झूज जावन यशोवर्म्याचेर हार पडली. त्या झुजांत 
ताका मरण येवंक ना. पुण उपरांतची कांयच म्हायती मेळना. 

चालुक्य राजा विनयादित्य हाचें इ. स. ६९५ च्या सुमाराक 
उत्तर भारताच्या सम्राटाकडेन झूज जाल्लयाचो उल्लेरव एका शिलालेरवांत 
आसा. तो सम्राट म्हणजे यशोवर्माच आसल्यार ताची राजवट 
इ.स. ६९0 पसून सुरवात जाली असो एक अदमास आसा. 

कश्मिरांत यशोवर्माच्या नांवाच्यो कांय मुद्रा सांपडल्यात. 

कांय जाणकारांनी ताका कनौजाचो यशोवर्मनच मानला. यशोवर्मा हें 

उत्पलवंशी नरेश शंकरवर्मन हाचें दुसरें नांव आशिल्लें अशेंय मत 
आसा. 

- कों. वि. सं. मं. 


यहुदी : भारतांतल्या ज्यू लोकांक यहुदी वा बेने इस्त्रायल म्हण्टात. 
मुंबय, ठाणें आनी कुलाबा ह्या जिल्ह्यांनी ह्या लोकांची बरीच वसती 
आसा. 

इ. स. च्या पयल्या शेंकड्यांत हे लोक भारतांत आयले, 
अशें कांय इतिहासकारांचें मत आसा. कांय जाणांच्या मतान ते इ. स. 
च्या सव्या शेंकड्यांत हांगा आयले. इ.स. च्या आठव्या शेंकड्यांत 
मलबारच्या राजकर्त्यांनी ह्या लोकांक सनद दिल्ली, ती तांणी सांबाळून 
दवरिल्ली आसा. तशेंच तांकां धर्मीक आनी समाजीक मेकळिकूय फावो 
जाल्ली. इ. स. च्या १६व्या शेंकड्यांत मुसलमान आनी किरिस्तांव 
लोकांनी तांचेर अत्याचार केले. देरवून तांचेमदले जायते जाण हेर 
पयसुल्लया वाठारांनी पळून गेले. 

पॅलस्टायनच्यान आयिल्ले यहुदी लोक युरोपी लोकांभाशेन 
जोरे आशिल्ले. जाल्यार एतद्देशीय बायलांच्या समागमांतल्यान काळे 
यहुदी जल्माक आयिल्ले. 

हे लोक मल्याळम भास उलयतात. संवसारांतल्या हेर 
ज्यू लोकांभाशेनूच हे लोक धर्मीक परबो मनयतात आनी उपास 
पाळटात. जेरूसलेमच्या नाशाच्या दिसा हे उपास करतात. 

भारतीयांची बरी वागणूक आनी संस्कार हांणी आपणायल्यात. 
लग्नांत व्हंकलेच्या गळ्यांत ताळी बांदपाची चाल हांचेमदी आसा. 

कांय यहुदी लोक गिरेस्त वेपारी आशिल्ले. कांय लोक 
कोचीच्या राजाचे सल्लागारूय आशिल्ले. 

- कों. वि. सं. मं. 

पूरक नोंद : ज्यू समाज 

यक्ष 


यक्ष : देव आनी मनीस हांचेमदली एक योनी. यक्षांचो उल्लेरव सदांच 
गंधर्व आनी किन्नर हांचे वांगडा जाता. जायते खवेपे 'यक्ष रक्षांसि” 
असो राक्षसावांगडा जाता. यक्षांचे 
उत्पत्तीविर्शी जायत्यो कल्पना 
प्रचलीत आसात, त्यो अशो - 
१, ब्रह्मदेवाचे शिंकेंतल्यान यक्षांची 
उत्पत्ती जाली. २. कश्यप आनी 
विश्वा हांचेपसून यक्ष जाले. 
३. यक्ष प्रचेत्याचे पूत आनी ४. 
प्रजापतीन जेन्ना उदक आनी जीव 
निर्माण केले तेन्ना तांची रारवण 
करपारवातीर कांय मनशाभाशेन 
दिसपी जीव उत्पन्न केले. जल्मतनाच ते तान - भूक म्हणून आड्डपाक 
लागले. आपणें निर्माण केल्ले जीवसृश्टीक आतां हे खातले अशें 
ब्रह्मदेवाक दिसलें. म्हणून ब्रह्मदेवान तांकां 'रक्षध्वम' = 'रारवण 
करात' अशें सांगलों. तातुंतल्या कांय जाणांनी रक्ष धातूचो आडावप, 
प्रतिरोध करप, जबरदस्तीन मेळोवप असो घातकी अर्थ केलो 'बरें 
आसा" म्हळें. ते जाले राक्षस. कांय लोकांनी “यक्षामः' = आमी 
रवायन' अशें म्हळें ते जाले यक्ष. 

यक्ष हें उतर मूळ संस्कृत नासून तें सवंयच्या तरी निषाद 
भाशेंतल्या उतराचें संस्कृतीकरण आसुंये अशें आधुनिक भाशाशास्त्रज्ञ 
मानपाक लागल्यात. वेगवेगळ्या लोकभाशांनी यक्षांक यरव्खव, जरव्रव, 
जारव, यक, यस्क अशें म्हण्टात. 

महाभारताच्या वनपर्वात यक्ष प्रश्नाच्या आरव्यानाच्या संदर्भात 
यक्षाचें स्वरूप वर्णन दिलां. ब्रह्मवैवर्त पुराणांतूय यक्षांचें वर्णन आयिल्ले 
आसा. यक्षांची आनिकूय कांय लक्षणां अर्शी : यक्षांक रगत आनी 
मांस मानवता. ते मसंडेंत वा तळ्याकडेन रावतात. युधिष्ठिराची भेट 
जाल्ली तो यक्ष एका तळ्याकडेबूच रावतालो. तांच्या राबित्याच्या 
जार्‍्याकडेन कोणूय वचत जाल्यार ताका यक्ष मारून उडयता. ते 
वाटमारीय करतात. वेपारी तांडे जर रानांतल्यान वचत जाल्यार तांकां 
ते मारतात आनी तांच्या जनावरांकूय मारून खातात. खंयच्याय 
घरांतल्यान ते मनशांक उबारून व्हरतात. ते विलासी, कामूक आनी 
दुश्ट आसतात. गुप्त संपत्तीची ते रारवण करतात आनी नगररारवणेच्या 
कामाचेर नेमून दिल्यार तेंय काम ते करतात. 

यक्ष सोबीत दिसतात अशीय कल्पना पुराणांत सांपडटा. 
तशेंच सोबीत अशा दादल्याकय यक्ष वा गंधर्व समजुपाची चाल आसा. 
नल राजा, बुद्ध आनी महावीराकय लोक यक्षच म्हण्टाले. 

लोकमानसांतल्यो मात यक्षाविशींच्यो कल्पना वेगळ्योच 
आशिल्लो. त्यो अशो - यक्ष पावस घालतात, अन्न, फळां आनी 
वनस्पतीची वाड करतात, गांव आनी गायांची रारवण करतात, रोग 


यक्ष 


आनी वांझपण ना करतात. देवळांचीय ते रारवण करतात आनी 
तळ्याकडेन येवपी तानेल्ल्यांक ते कूट प्रश्‍न विचारून सारकी जाप 
मेळळिना जाल्यार तांकां ते मारून उडयतात. ते विघ्नकर्ते तशेंच 
विघ्नहतेय आसतात. ते बरे कलाकार आसून सोबीत देवळांय 
बांदतात. 
कुबेर हो यक्षाधिपती. ताचे सकयल मणिभद्र. पुराणांतूय 
घनद, विशालक, हरिकेश, शेवल, सुपरी, वरूण, अर्यमा, भंडीर, 
जर्दभ, पूर्णभद्र, समुद्रभद्र, सर्वतोभद्र, सुमन हीं यक्षांची नांवा सांपडटात. 
इ.स.च्या तिसऱया शेंकडयाच्या सुमाराक निर्माण जाल्लया 
महामायूरी ह्या बौद््रंथांत यक्षांच्या नांवांची व्हडली वळेरी दिल्ली 
आसा. यक्षांचे लोहेय, भारतेय, कृशांगेय आनी विशालेय अशे चार 
जण सांगिल्ले आसात. यक्षांचो बावन आंकडो निश्चीत जाल्लो आसा 
आनी कालांतरान ते बावन वीर ह्या नांवान लोकांमदीं नामनेक 
पावल्यात. 
विद्युन्माला, चंद्रलेखा, सुलोचना, आलीका, बेंदा, मधा, 
इमिसीका ह्यो कांय यक्षिणी वेगवेगळ्या जार्‍्यांनी रावतात. यक्षिणी 
कूर आसतात. चड करून त्यो भुरण्यांक उबारून व्हरतात आनी 
खातात. 
महाभारतांत जरा यक्षिणीची कथा आसा. ती भुरज्यांक 
मारून खाताली. ही पुराणीक जरा म्हणजेच बौद्ध परंपरेंतली हारीती 
यक्षिणी. हिका कुबेराची बायल मानल्या. ही पयलीं लोकांचीं भुरगीं 
उबारून व्हरून मारताली. लोक तिका खूब भियेताले. अरवेरेक 
तांणी बुद्धाक वचून गाराणें घालें. बुद्धान तिचें मन घुंवडावपारवातीर 
एक युक्ती केली. ताणें हारीतीच्या एका भुरण्याक लिपयलो. ताका 
लागून ती सामकी भियेली. तिच्या मनात मातृस्नेह उचांबळून 
आयलो. तेन्नाच बुध्दान तिका दुसऱ्याच्या भुरज्यांक व्हरून मारू 
नाका म्हणून उपदेश केलो. तेन्नाच्यान हारीती बालरक्षक जाली. 
अद्भुतरूतू हैं वेदांतलें रवास विशेशण. यक्ष स्वरूपसुंदर, 
म्हान आनी अद्भूत मानिल्लो आसा. वैदिक आर्य मात यक्षभक्त वा 
यक्षपूजक नाशिल्ले. 
अथर्ववेदांत मात यक्षाक भुवनव्यापक म्हळां. अथर्ववेदात 
अमृतान रेवडायल्लया अपराजित अशा ब्रह्मपुरीचो उल्लेख आसून थंय 
महाकाय यक्ष रावता अशें म्हळां. 
वैदिक धर्माची सुरवात जावपा पयलीं भारतांत यक्षसंप्रदाय 
प्रस्थापित जाल्लो. यक्ष ही लोकधर्मी देवता. एका तेंपार यक्षपुजा 
सगळ्यांत चड प्रचलित आशिल्ली. वेदोत्तर साहित्य तशेंच बोद्ध - जैन 
साहित्य आनी काव्यसाहित्यांत यक्षांचे उल्लेख आसात. पुराणांत आनी 
जैन-बौद्ध साहित्यांतूय जायत्यो यक्षकथा सांगिल्लयो आसात. वीरब्रह्म 

नांवाचो एक देव सगळ्या भारतांत पुजतात. वीर आनी ब्रह्म हीं दोनूय 


उतरां यक्षवाचकूच आसात. 
वेदोत्तर काळांत जैन आनी बौद्ध धर्म उदयाक आयले. 


जायत्यो यक्ष - यक्षिणी बौद्ध प्रवाहांत वचून देवता जाल्यो. जातक 
कथांनी यक्षांक म्हान शक्तीचे, भयंकर आनी मनीस जातीचे दुस्मान 
म्हळां. पूण बौद्ध वाङ्मयांत यक्ष मायाळू, सहाय्यक आनी मनशाचे 


इश्ट मानल्यात. 
जैन धर्मांत यक्ष - यक्षिणींक तीर्थकरांच्या सेवक - सेविकांचें 


स्थान मेळळें. जैन वेपारी मणिभद्र यक्षाक आपलो राखणदार म्हणून 
प॒जतात. जैनांच्या मतान यक्ष मनशाचें बरें करपी आसात. चरक 
संहिता आनी सुश्रुतसंहिता ह्या आयुर्वेदीक ग्रंथांनी मात यक्षांक उपद्रव 
करपीच मानल्यात. 

यक्षांची एक संज्ञा राजा अशी आसा. यक्षांचो राजा कुबेराक 
महाराज वा राजराज अशी पदवी मेळळ्या. पाली साहित्यांतल्या चार 
दिकांच्या रारवणदारांक चार महाराज म्हळां ते यक्षच. 

बौद्ध स्तुपांत यक्षमूर्ती कोरांतून तांची पुजा करतात. यक्षांच्या 
पुजास्थानांक यक्षचैत्य म्हण्टात. कांय यक्षस्थानां माती, विठो वा फातर 
हांणी केल्ल्या चौथऱ्याच्यो आसतात. ताका पुजाशिला, आयागपट्ट वा 
त्रिकोनी पिंडी आसताली. खंयच्याय नगराभायर घंटिका यक्षाचें स्थान 
आसतालें. तशेंच, पुर्विल्लया काळांत यक्षांची देवळांय बांदताले आसुंये. 

इतिहासीक काळांतल्या भारतीय मूर्तिकलेंत यक्षमूर्ती 
सगळ्यांत पुर्विल्ल्यो आसात. तकलेर पगडी, कानांत कुंडलां, गळ्यांत 
कंठो, हड्ड्यार त्रिकोणी हार, भुजांचेर अंगद, हातांत कटक, वयर 
उत्तरीय, सकयल धोतर, उबें अवस्थान, दावो हात कमरेर आनी 
उजवो हात उबारिल्लो असो यक्चमूर्तीचो भेस-परिभेस आसता. हे 
मूर्तीच्या अनुकरणांतल्यानूच बोधिसत्व आनी विष्णु हांच्यो मूर्ती जाल्यो. 

यक्षी खंयच्याय झाडालागीं अर्द पांयान वा खवोडाक पांयांचो 
विळखो घालून वा खांदयेर चडून फुडले वटेन ओणव्यो जाल्लयो 
आसतात. सांची, भरहूत, मथुरा आनी अमरावतीचे मूर्तीकलेंत यक्षींची 
कामुक सोबीतकाय रवरपणान जाणवता. ह्या यक्षिणींक पुष्पभंजिका 
अशें दुसरें नांव आसा. झाडांची फुलां काडून माळो करतना तांकां 
दाखयतात. कांय यक्षीमूर्ती देव, दानव आनी सोरोप हांणी परिवृत 
आसतात. तांचे भोंवतणी भूत-पिशाच्चांय दारवयतात. 

यक्षांची मूळ वसती अलकापुरींत आशिल्ली अशीं वर्णनां 
सगळ्याक मेळटात. यक्ष पुजेची सुरवात उत्तरेकडल्या वाठारांनी 
जाली असो हाचो अर्थ जाता. फुडें यक्षपुजक लोक अलकापुरी सोडून 
सकयल देवले तेन्ना व्रजमंडल हैं तांचें मुखेल केंद्र जालें, कालांतरान 
सिंहल आनी उदेंत सागरांतल्या द्वीप मेरेन तांचो प्रसार जालो. 

- कों. वि. सं. मं. 

यक्षगान : दक्षिण भारतांतल्या कर्नाटक प्रदेशांतलो एक परंपरीक 
नाट्य-नृत्य प्रकार. आंध्र आनी तमीळनाडू ह्या प्रदेशांनी यक्षणानाचे 
रितीचे नाट्य-नाचाचे प्रकार दिसतात. आंध्रांत हाका विथिनाटकम्‌ 
आनी तमीळ- नाडूंत 
भागवतमेळा अशें 
म्हण्टात. रचनात्मक 
नदरेन पळयल्यार 
तिनूय प्रकारांनी बरेंच 
सारकेपण आसा. पूण 
यक्षणानांत वापरतात तें 
संगीत, नाच आनी 
अभिनयशैली सामकीच 
वेगळी आसा. पोरन्या, 
अस्सल परंपरीक 
यक्षगान त 
नाटयशास्त्रीय 
हस्तमुद्रांचो तशेंच 
शास्त्रीय हिंदुस्थानी वा 
कर्नाटक संगिताचोय 
वापर मात लेगीत करिनात. ताका लागून यक्षगान हो नाट्य-नृत्य 
प्रकार परंपरीक लोकरंगभुंयेच्या सदरांत आस्पावता. 
यक्षगान ह्या उतराचो फावो तो संदर्भ आनी हे परंपरेचो 
उगम हांचेविशीं विद्वानांमदीं जायतीं मतां आसात. तातुंतलीं कांय 
अशीं - यक्षणान ही दरव्खवन भागांत लोकप्रिय अशी खाशेली 
संगीतप्रणाली आशिल्ली आनी हे संगीतशैलींत बरयल्लीं गेय नाटकां 
मागीर “यक्षणान प्रसंग' म्हणून लोकप्रिय जालीं आसुंये. आयजूय हे 
शैलींत वापरतात अशे जायते राग आनी तांचीं नांवां प्रचलीत शास्त्रीय 
जायनपद्दतीपरस वेगळी आसात. यक्ष हो 'जक्क-जक्कुलु' उतराचो 
अपभ्रंश आसुंये अशेंय कांय जाण म्हण्टात. 'जक्कुलु' ही नटनर्तकांची 
जमात दक्षिणेंत आशिल्ली. ह्या लोकांनी सादर केल्ले नाट्य-ानप्रकार 
यक्षगान म्हणून वळखताले आसुंये. प्रयोगाचे नदरेन नासलो तरीय 
रचणुकेचे नदरेन यक्षगानांत पुर्विल्लया संस्कृत नाटयतंत्राचो वापर 
खुबूच सांपडटा. नांदी, पूर्वरंग हांचो वापर, सूत्रधार, विदुशक, नायक, 
नायिका हीं पात्रां “जवनिके'चो (पात्र प्रवेशारवातीर वापरपाचो ल्हान 
पट्टो) उपेग, वाचिक आनी आहार्य अभिनयाचो वापर ह्या गजाली 
वयल्यान हे परंपरेचें पोरनेपण कळटा. सोळाव्या शेंकडयांत दक्षिण 
कर्नाटकांत बरयल्लौ यक्षगान प्रसंग आयजूय उपलब्ध आसा. 
कन्नड यक्षणानाचें बऱ्याच गजालींनी कोंकणांतल्या 
दशावताराकडेन सारकेपण आसून आयजूय कर्नाटकांत कांय कडेन 
ताका दशावतार यक्षगान अशें म्हण्टात. कन्नड यक्षगान शक्तीचे 

कृपेरवातीर सादर करतात. पयलीं देवाकडेन नवस करून इत्सा पूरी 
जाले उपरांत यक्षगान जाता. 

कार्तिकापसून चैत्रामेरेनचे चार-पांच म्हयने कर्नाटकातल्या 
कुळवाडी-शेतकाऱ्यांक मेकळे आसतात. हेच लोक यक्षगान सादर 
करतात. वेगवेगळ्या गिरेस्त देवस्थानांचे वेवस्थापक ह्या यक्षगान 
करपी नटांक मुस्तायके असलें जाय आशिल्लें साहित्य दितात. मागीर 
ही मंडळी यक्षणानाच्यो कार्यावळी करपारवातीर भोंवडेर वतात. मंगळूर 
जिल्ह्यांत यक्षणान सादर करपी जीं जायतीं मंडळां आसात तातूंत 
कोल्लीरुमेळा, मारणाकट्टी मेळा, मंदाती मेळा सारकिल्या मंडळांची 
नांवां प्रसिद्द आसात. चड करून दर एका गांवाच्या देवळामुरवार 
यक्षगान जाताच. ताचेभायर कांय गिरेस्त लोक आपल्या आंगणांतूय 
यक्षणान घडोवन हाडटात. 

यक्षणानांतलें नाट्य ज्या पुराणीक आरव्यानाचेर उबारतात 
ताका प्रसंग म्हण्टात. तांची भास कन्नड आसता. मंगळूरांत कांयकडेन 
ती कोंकणी आसा. कूट आनी आट अशा दोन पद्दतींनी यक्षगान 
सादर करतात. 

कूट पद्दतीक ताळमदळे अशेंय म्हण्टात. ताळमद्दळे म्हणजे 
टाळ-मृदंगाचे साथीचेर केल्लें यक्षगान. हातूंत नृत्यनाट्य नासता जाल्यार 
फकत प्रसंगांचे गायन आसता. गायनाची पद्दत कर्नाटक संगिताकडेन 
जुळपी आसता. 

आट पद्दतीचें यक्षगान म्हळ्यार बैलाटम. बैल म्हळ्यार 
मैदान वा पटांगण आनी आटम म्हळ्यार नृत्यनाट्य. उकत्या मैदानाचेर, 
मळांचेर सादर करतात देखून ताका बैलाटम म्हण्टात. 

यक्षणानाचें स्वरूप बरेंचशें चंपूकाव्याभाशेन आसता. सुरवेक 
फकत भागवतांतल्या प्रसंगांचेर नृत्यनाट्यां आदारिल्ली आसतालीं. 
पूण मागीर रामायण, महाभारत, पुराणां हातुंतले ठळक प्रसंग तशेंच 
शिव आनी शक्ती हेय यक्षयानाचे विशय जावपाक लागले. अशा 
प्रसंगांचेर आदारिल्ल्या सुमार ५0 नाटकांचेर यक्षगान ह्या नृत्यनाटकाचीं 
कथानकां आदारिल्लीं आसात. झुजांतले पेंच, झगडीं आनी विरोध हीं 
ह्या कथानकाचीं मूळसुत्रां आसात. हो एक ओजस्वी, वीररसप्रधान 
आनी जोशपूर्ण नाचाचो आविश्कार. हातूंत नाचपी दादले आसून तेच 
बायलांचीय भुमिका करतात. हातुंतलें काव्य आनी संभाशणां, नाचपी 
आपुणूच माचयेर म्हण्टात. यक्षगान हैं मूळचें गांवजिरें आसून तातुंतली 
न्हेसपा येवजण, रंगांची येवजण हातूंत एके तरेचें सादेपण आसता. 
नाचांत पदन्यास आनी 'भ्रमरी' (वाटकुळयो हालचाली) चड आसतात. 

यक्षगान हें अद्भुतरम्य स्वरुपाचें आशिल्लयान तातूंत 

वास्तवतायेचें प्रमाण उणें आसता. प्रयोगाची सुरवात विनायक स्तुतीन 
जाता. ताचे उपरांत सुब्बरायाक (नागाचे प्रतीक) उद्देशून एक पद 
म्हण्टात. मागीर तांबड्या रंगाच्या पड्याफाटल्यानच्यान पातां वीररसयुक्‍त 
पदन्यास करीत माचयेर येतात. ह्या नाच प्रकारातल्या पात्रांचे सौम्य 

आनी रेद्र अशे दोन वांटे जातात. तातुंतलो नाच दोलायमान आसता. 
देखुनूच ताका 'यक्ष आंदोलन* अशेंय नांव आसा. ह्या नृत्यनाट्यांत 
लास्यांगूय येता. पूण ताचो उद्देश शृंगार प्रदर्शीत करप होच आसता 
अशे न्हय. केन्नाय लेखनांतलें उणेपण रंगमाचयेर अभिनयचातुर्यान 
भरून काडटात. ह्या नृत्यनाट्यांत विनोदाक व्हडलेशें म्हत्व ना. तरीय 
हातुंतलो*विदुशक नाट्यांतलो ताण उणो करपाचें काम करता. हो 
विदुशक हेर नाचप्यांवांगडा रंगमाचयेर प्रवेश करता. फकत विनोद 
करून पळोवप्यांची मनरिझवण करता आसतना हेर नाचप्यांची नक्कल 
करूनय तांचेपरस चड बरो नाच करपाचो यत्न करता. तशेंच परत 
परत तांचेर भाश्य करता. चडशा सगळ्या यक्षगान प्रयोगांचो अरवेर 
झुजांत वा लग्नांत जाता. 
यक्षणानाची रवाशेली अशी राग-संगीतपद्दत आसा. हालींच्या 
काळांत ताचेर शास्त्रीय कर्नाटक गायनपद्दतीचो बरोच प्रभाव दिसता. 
पात्राच्या मनाचे स्थितीप्रमाण राग वेंचपाचे रवाशेले पद्दतीक लागून 
भावनांक एक खोलाय फावो जाता. न्हेसपा येवजणेच्या वा रंगभुंयेच्या 
संदर्भात सादारणपणान पात्रांचे तीन वांटे करतात. देरवीक - ब्राह्मण, 
ऋषी हांचें न्हेसप आनी रंगभुशा सादीच आसता. कृष्णाचें तरनेपण 
'दाखोवपारवातीर त्या पात्राक मिश्यो लायनात. कर्ण, अर्जून सारकिल्लया 
विरांची रंगभुशा गुलाबी आसता. पूण राकेसांचे रंगपद्दतीरवातीर 
मात तांबडो, पाचचो आनी काळो हे रंग चड करून वापरतात. 
शृंगारीक पात्रा आनी राकेस पाचवें वा काळें जाकीट घालतात आनी 
तांबडे वा नारिंगी रंगाचें चौकडींचें धोतर न्हेसतात. ताचेर जायते 
अलंकार घालतात. चड करून राजघराण्यांतले लोक फेटो बांदतात. 
ताच्या आकाराचेर पात्राचो मान थरोवं येता. 
फाटल्या कांय वर्सांमदीं मूळ रुपांत यक्षान करपी पंगड 
उणें जायत आसात. राज्यशासन दसऱ्याच्या उत्सवांत तांकां आपोवणें 
दिवन उर्बा दिता. आज-काल यक्षणानांतल्या अभिनयाचो कस जरी 
खालावला तरीय यक्षणानांतल्या नाचाचें तंत्र, अभिनयाची धर्ती 
सारकिल्यो गजाली अभ्यास करपासारक्यो आसात. डॉ. शिवराम 
कारंथ हाणें ह्या विशयाचेर बरेंच संशोधन केलां. 
पयलीं यक्षगान बावल्यांच्या वेळांतल्यानूय सादर करताले. 
यक्षगानाचें आयज आधुनिकीकरण जाल्लयान तातूंत थोडिशी कृत्रीमताय 
आयिल्ली आसली तरीय तातुंतलें संगिताचें व्हडपण आनी सभावीक, 
निरागस अशी सोबीतकाय हांकां लागून ह्या नाट्य-नृत्य प्रकारान 
आयज लोकमनाचेर प्रभाव घाल्लो दिसता. 
कर्नाटकातल्या कांय तरणाट्यांनी यक्षगान कोंकणींतूय हाडलां 
आनी कोंकणी कलाकार पंगडावतीन ताचे प्रयोग करतात. 


- कों. वि. सं. मं. 

यज्ञसंस्था : पुर्विल्लया काळापसून भारतांत अस्तित्वांत आशिल्ली 
एक धर्मीक आनी समाजीक संस्था. सर्ग, पुत्र, पशू ,भलायकी, 
संपत्ती, पापनाश सारकिल्या बऱ्या फळांचे प्राप्तीरवातीर अरनी, इंद्र 
ह्या देवतांक उद्देशून अग्नींत समंत्रक आहुती ओंपपाचें धर्मीक कर्मकांड 
अशें स्थूल मानान यज्ञाचें स्वरूप आसा, 

यज्ञ हें उतर यज्‌ (यज्ञ करप) ह्या संस्कृत धातूपसून जाल्ले 
आसून त्याच धातूपसून जाल्या यजन्‌, याग आनी इष्टी हीं उतरांय 
यज्ञ ह्या अर्थान वापरतात. तशेंच क्रतू, वितान, मेध, विदथ, मरव, 
सव, सवन, होम, होत्र, आहव, अध्वर हींय उतरां चड उण्या फरकान 
त्याच अर्थान वापरतात. 

यज्ञ कसो निर्माण जालो आनी ताचो कसो प्रसार जालो, हे 
संबंदीं जायत्यो गजाली वैदिक साहित्यांत सांगिल्लयो आसात. प्रजापतीन 
देव आनी राकेंसांक उत्पन्न केले उपरांत यज्ञ आनी छंद उत्पन्न केले. 
यज्ञ पयलीं राकेसांकडेन गेलो आनी छंदूय ताचे फाटोफाट थंय गेले 
अशें तैत्तिरीय संहितेंत म्हळां. ताचेवयल्यान यज्ञ पयलीं राकेसांकडेन 
आशिल्लो म्हणपाचें कळटा. देव आनी राकेसांमवीं जावपी झुजांत सदांच 
देव जिखताले. देखून यज्ञ राकेसांक सोडून देवांकडेन गेले. मागीर 
देवांनी त्या यज्ञाचे विधिविधान खूब वाडयलें. फुडें यज्ञाविशीं राकेस 
देवांचे अनुकरण करपाक लागले. देवांकडेन आशिल्लो हो यज्ञ क्रषींनी 
मेळयलो आनी अशेतरेन देवांकडच्यान यज्ञविद्या मनशांमेरेन पावली. 

ब्राह्मण ग्रंथांतूय अशो जायत्यो आरव्यायिका आसात. वैदिक 
काळांतूच यज्ञ नश्ट जालो. तो देवांनी यत्न करून परत मेळयलो. 
एके कडेन अशें म्हळां, यज्ञ देवांपसून पयस गेलो, तेन्ना देव ताका 
सोदपाक शकले नात. तांणी हें काम अदितीक सांगले. तिणें देवांपसून 
वर मेळयलो. तो म्हणजे “यज्ञाचे सुरवेक आनी अरवेरेक म्हाका 
आहुती मेळपाक जाय". देवांनी तो वर दिलो. मागीर अदितीन यज्ञाक 
परत सोदून हाडलो. 

यज्ञाविशी अशो वैदिक आरव्यायिका प्रचलीत आसल्यो तरी 
तेविशीं वेव्हारीक आनी संभाव्य अशीं कांय अनुमानां पंडितांनी काडिल्ली 
आसात. 

पुर्विल्लया काळांत मनशाक जेन्ना अग्नीचो सोद लागलो 
तेन्ना ताचे जिणेंत व्हड क्रांती जाली. थंड प्रदेशातल्या लोकांक, 
अज्नीक सदांच घरांत जागत दवरपाची गरज लागली आनी ताका 
लागून हीम प्रदेशांतूच यज्ञ ही संस्था उद्भवली आसुंये. 

यज्ञ म्हणजेच यातुविधी अशें जायत्या विद्वानांनी मानलां. 
कांय जाण यज्ञ ही फकत यातुक्रिया न्हय, जाल्यार यातू आनी धर्मीक 
आराधना हांचें संमिश्र स्वरूप थरता अशें मानतात. 

स्पश्ट पुरावे नासले तरीय यज्ञाची मूळ कल्पना इंडो- 
युरोपियन काळाइतली पोरनी आसुंये. इंडो - इराणी काळांत यज्ञसंस्था 

बरीच विकसीत आशिल्ली इतलें रवरें. वैदिकांचो अज्निष्टोम आनी 
पारशांचो होम हातूंत बरेंच सारकेपण आसा. अथर्वन्‌, आहुती, यज्ञ, 
सोम हीं उतरां मातशीं बदलून घेतिल्लीं दिसतात. ऋर्वेदाच्या काळांत 
यज्ञसंस्था पुराय विकसीत जावंक नासली तरी तीन अग्नी, तीन 
सवनां आनी चड करून १६ ऋत्विज ऋर्वेदाच्या ऋींक रवबर 
आशिल्ले अशें दिसता. कांय जाणाच्या मतान यज्ञसंस्थेची पुराय वाड 
जालेउपरांत वेदसंहितांची निमाणी आवृत्ती तयार जाली. ब्राह्मण ग्रंथांच्या 
काळांत हे संस्थेचो 

्रव्यां अदीक सोमरस अशीं हविर्द्रव्या आसतात. 
प्रकृती आनी विकृती अशे यज्ञांचे आनीक दोन प्रकार 
आसात. रवंयचोय यज्ञ कसो करचो हें समजुपारवातीर शास्त्रान जेन्ना 
ताच्या सगळ्या आंगांचें वर्णन केल्लें आसता, तेन्ना त्या 
यज्ञाक प्रकृतियाय म्हण्टात. जेन्ना रवंयच्याय यज्ञाविर्शी म्हायती दितना 
प्रकृतियागाच्या वर्णनांत येवंक नाशिल्ली अशी नवी. आनी 
खास म्हायती सांगिल्ली आसता आनी हेर म्हायती प्रकृतियागांतल्यान 
' अतिदेशान मेळटा 


प्रभाव सगळ्यांत ऊंच तेन्ना त्या यज्ञाक 
आशिल्लो आनी f= deep 'विकृतियाग' म्हण्टात. 
उपनिषदाच्या प्रथाताप्रनण क 3 यज्ञांचे नित्य, 
काळापसून तो उणो नैमित्तिक आनी काम्य 
जायत गेलो. अशेय तीन प्रकार 
इतिहासीक काळांत आसात. आनीक एके 
जायत्या राजांनी पद दतhीप्रमाण 
वेगवेगळे यज्ञ केल्ल्याचे पाकयज्ञसंस्था, 
कोरीव लेख सांपडटात हविर्यसंस्था आनी 


तरी सर्वसामान्य 
समाजाचेर यज्ञांचो 
प्रभाव खुबूच उणो 


सोमयज्ञसंस्था अशे 

यज्ञांचे तीन प्रकार 

आसन त्या 
~ 


जाल्लो. आधुनिक काळांत यज्ञस्थानांमर्दी दर 
खूब उण्या प्रमाणांत एक अशे सात प्रकार 
यज्ञ जातात. आसात. ह्या तीन 

विशिश्ट फळाचे यज्ञसंस्था मर्दी 
इत्सेन देवतेखवातीर पाकयज्ञसंस्था ही 
अग्नींत समंत्रक आहुती स्मार्त आनी हेर दोन 
अर्पण करपासारक्यो संस्था श्रौत आसात. 
कांय गजाली यज्ञांत आतांमेरेनच्या 
सारक्यो आसल्योतरी त्र ३ | वर्ीकरणांत बसनात 
रवंयच्या फळाची इत्सा अशेय कांय यज्ञ 
आसा, खंयच्या द्रव्याची आसात; तांकां 
आहुती दितात, येजमान यज्ञाची उपकरणां 'विकृति' अशें म्हण्टात. 
खंयचे शाखेचो ह्या हांचे भायर 'सव' 


कारणांवयल्यान यजञांच्या अनुश्ठानांत फरक पडटा. ताकालागून यज्ञांचे 
जायते प्रकार केल्यात. 

श्रुतींनी (वेदांनी) सांजिल्ले ते श्रौत आनी स्मृतींनी सांजिल्ले ते 
स्मार्त अशे यज्ञांचे दोन प्रकार मानतात. 

श्रौत यज्ञाचे इष्टी, पशुयाग आनी सोमयाग अशे तीन प्रकार 
आसात. इष्टींत पुरेडाश, आज्य सारकिलीं हवि्रव्यां आसतात. पशुयागांत 
इष्टींतलीं द्रव्यां अदीक पशू आनी सोमयागांत इष्टी आनी पशुयाजांतलीं 

म्हणुनूय यज्ञ आसतात. देरवीक - गोसव, पृथ्वीसव. विश्वजीत 
यज्ञासारके आनिकूय कांय म्हत्वपूर्ण यज्ञ आसात. घरांत नित्याक 
करपाचेय पंचमहायज्ञ आसात. 

यज्ञांत वेगवेगळ्या तरांचीं उपकरणां वापरतात. तातुंतलीं 
चडशीं उपकरणां लांकडापसून करतात. स्त्रुव, अग्निहोत्रहवणी, जुहू, 
उपभूत ध्रुवा हीं पात्रां लांकडाचीं आसतात. रशना, शुल्ब, निदान ह्या 
नांवाच्यो दोरयो, पुरोडाश भाजपारवातीर 'कपाल' म्हणून मातयेची 


यज्ञसंस्था 


आजिल्लीं स्वापरां, शूर्प (सूप), वेदी मेजपारवातीर शम्या नांवाचो दांडो, 
कृष्णाजिन, यज्ञाची रावण करपाक स्फ्य नांवाचें तरसादीअसलें 
लांकडी आयूध, यज्ञीय पशू बांदपारवातीर यूप (खांबे), पशूचे अवयव 
कापपारवातीर स्वधिती नांवाची सुरी, येजमानाक आंग खरपुपाक 
लागपी हरणाचें शींग, यजमानान दिक्षा घेतले उपरांत तकलेक 
बांदपाचें उश्णीष (पाणोटे), धर्म नांवाचें हविर्द्रव्य तयार करपारवातीर 
लागपी महावीर नांवाचें पात्र, शफा नांवाचो चिमटो, तणाचीं मुळां 
कापपारवातीर लाआपी पर्श नांवाचें शस्त्र, अय्नीक वारो घालपारवातीर 
लागपी धवित्र नांवाचे आयणे, सोम कुटपारवातीर लागपी 
अघिषवणफलक, देवतांरवातीर सोमरस दवरपारवातीर “ग्रह” पात्रा, 
ऋत्विजांक सोमरस पियेवपारवातीर लागपी चमस नांवाचे पेले, सोम 
दवरपारवातीर वापरतात ती 'राजासंदी' नांवाची घडवंची अशीं जायतीं 
उपकरणां यज्ञांत जाय पडटात. 
कोणाय दादल्याक जेन्ना सर्ग, पूत, भलायकी, विजय, 
अन्न, पापनिवारणा असलें फळ मेळचें अशी इत्सा आसता तेन्ना यज्ञ 
हें फलप्राप्तीचें साधन मानून तो विधिपुर्वक यज्ञाचें अनुश्ठान करता. 
अशा दादल्याक येजमान म्हण्टात. देवांनीय यज्ञ केल्ल्याच्यो देरवी 
सांपडटात. यज्ञाचो खर्च करपाची जापसालदारकी येजमानाची आसता 
आनी यज्ञाचे फळय ताकाच मेळटा. ताची बायल ही ताची सहधर्मचारिणी 
आशिल्लयान यज्ञाच्या अनुश्ठानांत सहभागी जाता आनी तिकाय यज्ञाचें 
फल मेळटा. यज्ञ विधिपूर्वक कांयच दोश उरनासतना पुराय जालो 
जाल्यार ताचेपसून अपूर्व नांवाची शक्ती निर्माण जाता आनी तिका 
लागून येजमानाक त्या यज्ञाचे फल फावो जाता अशी श्रद्धा आसा. 
खास अशे पद्दतीन ऋत्विजांची म्हणजे यज्ञीय पुरयतांची 
नेमणूक करता. हे ऋत्विज यज्ञीय कर्मकांड पुराय करतात आनी ते 
खातीर असवेरेक येजमानाकडच्यान तांकां दक्षणां मेळटात. यज्ञारवातीर 
वेंचून काडिल्लया जाज्याक विहार म्हणटात. थंय यज्ञमंडप घालतात. 
यज्ञाप्रमाण विहाराचें क्षेत्र आनी यज्ञमंडपूय बदलता. अग्नींत आहुती 
दिवपारवातीर हाडिल्लीं हविर्द्रव्यां ज्या जा्यार दवरतात ताका वेदी अशें 
म्हण्टात. वेदिची शीम दारवोवपाक तिच्या सगळ्या वटांनी विटो 
दवरिल्लयो आसतात. ही वेदी दर्भानी धांपतात. 
आहुतीचो स्विकार करपारवातीर देवता ह्या दर्भाच्या 
आसनाचेर येवन बसतात अशें मानतात. येजमान, ऋत्विज आनी 
ताची बायल यज्ञमंडपांत प्रवेश करतात. यज्ञाखवातीर लागपी अग्नी 
यज्ञमंडपांत हाडटात. ऋत्विजांची मधुपर्कान पुजा करतात. ताचे उपरांत 
येजमानाक विधिपुर्वक यज्ञाची दिक्षा दितात. मागीर यज्ञाच्या 
स्वरूपाप्रमाण यज्ञकमाचिं अनुश्ठान सुरू जाता. 
येजमानारवातीर यज्ञाचें पुरयतपण करपी ब्राह्मणाक ऋत्विज 
म्हण्टात. होता, अध्वर्यू, उद्गातो आनी ब्रह्मा हे ऋर्वेद, यजुर्वेद, 

सामवेद आनी अथर्ववेद ह्या वेदांचे ऋत्विज आशिल्ले. ब्रह्मा हो मुरवेल 
ऋत्विज आशिल्लयान ताका चारूय वेदांचे ज्ञान अपेक्षित आसता. 
मैत्रावरुण, अच्छावाक आनी ग्रावस्तुत्‌ हे होत्याचे सहाय्यक ऋत्विज. 
प्रतिप्रस्थाता, नेष्टा आनी उन्नेता हे अध्वर्यूचे; प्रस्तोता, प्रतिहर्ता आनी 
सब्रह्मण्य हे उदणात्याचे आनी ब्राह्मणाच्छंसी, आग्नीध्र आनी पोता हे 
बहा सहाय्यक आसात. अग्निहोत्रांत ऋत्विज नासता. येजमानानच 
अग्निहोत्र करचें. पूण क्षत्रिय आनी वैश्य हांकां अग्निहोत्र करपाक 
एक ऋत्विज वा पुरोयताची गरज आसता. 

चार मुखेल ऋत्विजांतल्या होत्याचे काम म्हणजे ऋचा 
म्हणून देवतांक आवाहन करप, उद्गात्याचें काम म्हणजे सामशायन 
करून देवतांची तुस्त करप आनी ब्रह्माचे काम सगळ्या ऋत्विजांच्या 
कामाचेर नदर दवरून अनुश्ठानांत कायच चूक उरची ना हें पळोवप 
अशें आसता. यज्ञांतल्या चडशा क्रियांची आनी आहुती घालपाची 
जापसालदारकी अध्वर्यूचेर आसता. ब्रह्मा आनी येजमान हांचे परवानगेन 
तो सगळ्या ऋत्विजांक प्रैष (आदेश) दीत आसता. 

यज्ञाच्या प्रकाराप्रमाण ताका अग्नीची गरज आसता. श्रौत 
यज्ञाक तीन अग्नी लागतात जाल्यार गृह्य यज्ञाक एक अग्नी पुरो 
जाता. यज्ञांत अग्नीचें स्थान म्हत्वाचें. अज्न्याधान (अग्नीची विधीवत 
स्थापना) केले बगर येजमानाक रवंयचोच यज्ञ करपाक मेळना. 

यज्ञांत अरनी, इंद्र, वरूण, मित्र, अर्यमा, सविता ह्या 
देवतांक उद्देशून हदविर॑व्यांचो मंत्रपूर्वक त्यार करतात. देखुनूच द्रव्य, 
देवता आनी द्रव्यत्याग हे यज्ञाचे तीन मुखेल घटक आसात. 

यज्ञांतलीं सगळीं कर्मा समंत्रकूच करपाची आसतात. मंत्राचो 
उच्चार शुद्ध आसत जाल्यारूच यज्ञाचे फळ मेळटा. तशेंच देवतेरवातीर 
जाचो त्याग करतात त्या द्रव्याचो अग्नीत प्रत्यक्ष प्रक्षेप (उडोवप) 
म्हणजेच होम. येजमान वा ऋत्विज 'जुहुयातू', 'जुहाति' ह्या वेदशब्दाप्रमाण 
जो त्याग करतात ताका 'होम' म्हण्टात. 

यज्ञांत वेगवेगळ्या तरांच्या द्रव्यांची आहुती दितात. अर्नींत 
द्रव्य अर्पण करप म्हणजेच आहुती दिवप. ह्या द्रव्यांत पुरोडाश चरू 
(शीत), आज्य (तूप), पशू मारून तांचे अवयव, सोमवल्ली धोडावन 
काडिल्लो रोस, सोमरस सारकिल्लया जालींचो आस्पाव जाता. 

वेगवेगळ्या यज्ञांनी वेगवेगळ्या वेवसायांकडेन संबंद आशिल्ली 
कामां करचीं पडटालीं आनी ताका लागून जायत्या वेवसायांच्या आनी 
शास्त्रांच्या विकासाक चालना मेळळी. 

चड करून इंद्रियांची रिजवण करपाचीं सगळी साधनां 
यज्ञसंस्थेंत आशिल्लीं अशें ज्ञानकोशकारांनी म्हळां. तशेंच वैदिक यज्ञसंस्था 
पुर्विल्ल्या भारतांतल्या मनशाच्या जिविताच्या वेगवेगळ्या आंगांक स्पर्श 
करता देखून भारताचो समाजीक आनी संस्कृतीक इतिहास समजून 
घेवपारवातीर तिचो अभ्यास गरजेचो थरता. विस्तार, वैविध्य हे 

नदरेन पळयल्यार तिचे तोडीचें धर्मीक कर्मकांड संवसारांत हेर 
खंयच सांपडना. हाचेवयल्यान हे संस्थेची व्यापकता स्पश्ट जाता. 
यज्ञाकलाणून वेगवेगळ्यो विद्या आनी कलांकूय उत्तेजन मेळळें. 
यज्ञकल्पनेचो समाजजीवनाचेरूय खूबसो प्रभाव आशिल्लो. शास्त्रांच्या 
अभ्यासाकूय यज्ञांक लागून चालना मेळळी. 
एका काळांत समाजजिविताचेर प्रभाव आशिल्ली यथसंस्था 
आधुनिक काळांत प्रभावहीन जाल्या. व्हड प्रमाणांतले यज्ञ यागूय 
बरेच उणे जाल्यात. 
- कों. वि. सं. मं. 


यॅमॅन : यॅमॅन अरब रिपब्लिक. अक्षांश - १२०.५ - १८०.0 रेखांश 
४२१.७ - ५३.५ (सादारण), राजपाटण : साना. उत्तर यॅमॅन आनी 
दक्षिण यॅमॅन एकठांय येवन घडिल्लो देश. दक्षिण यॅमॅनाक पिपल्स 
डॅमॉक्रेटीक रिपब्लीक ऑफ यॅमॅन जाल्यार उत्तर यॅमॅनाक यॅमॅन 
अरब रिपब्लिक म्हण्टाले. सद्या ह्या दोनूय देशांक एकवटीतपणान 
रिपब्लीक ऑफ यॅमॅन म्हणून वळरवतात. 
दक्षिण यॅमॅनाचो आवांठ ३,३६,८६९ चौ. किमी. उत्तरेक 
उत्तर यॅमॅन आनी साउदी अरेबिया, उदेंतेक ओमान, दक्षिणेक गल्फ 
ऑफ एडन. अस्तंतेक उत्तर यॅमॅन बाब अल्‌ मंडबचो दर्या दक्षिण 
यॅमॅना भोंवतर्णी आसात. 
उत्तर यॅमॅनाचो आवांठ १,९५४,००० चौ. किमी. ह्या देशाचे 
(आदलो देश) उत्तर आनी उत्तर उदेंतेक साउदी अरेबिया, दक्षिणेक 
दक्षिण यॅमॅन आनी अस्तंतेक बाब अल्‌ मंडबचो दर्या आनी तांबडो 
दर्या (रॅड सी) आसात. 
भूंयवर्णन : दक्षिण यॅमॅन चार भुजोलीक वाठारांनी पातळूळां 
१. दक्षिण दिकेकडलो वाठार दयदिगेच्या रुपांत १२00 किमी. लांब 
आनी १२-२५ किमी. रूंद आसा. २. सपाट सड्याचो वाठार (भितरली 
सुवात) ३. हद्रामाउंटचे उत्तरेक पातळिल्लें रेंवट ४. दोंगराळ आनी 
उचायेच्या वाठारांत आशिल्लीं पाचवींचार देणणां. 
उत्तर यॅमॅन भुजोलिक नदरेन दोन वाठारांनी पातळ्ठ्ळां. १. 
उंचायेवयलो दोंगराळ वाठार आनी अशीर दयदिगेवयलो सपाट वाठार. 
दक्षिण यॅमॅनांत तीन जुंवे आसात. १. कामारन हो जुंवो 
तांबड्या दर्यांत आसा. (आवांठ १८१ चौ. किमी.) २. पेरीम (आवांठ 
- ३00 चौ. किमी.) ३. अरेबीयन म्हासाणरांत आशिल्लें सोकोत्रा 
(आवांठ - ३५00 चौ. किमी.). 
उत्तर येंमॅनांतल्या दोंगरांची सादारण उंचाय १२00 ते 
३000 मी. आसा. जबलहदूर हैं ह्या वाठारांतलें सगळ्यांत ऊच 
तेमूक. (उंचाय : ३७६0 मी.). उत्तर यॅमॅनाचे उत्तर शिमेर रब्‌ अल्‌ 
खली हें रेंवट आसा. ह्या वाठारांतले दयदिगेक टिहामट एश-शाम 
म्हणून वळरवतात. दयदिगेसावन ३२ ते ४८ किमी. रूदायेच्या वाठारांतली 


को. वि.-२ 


१७ 


यॅमॅन 


भूंय नापीक आसा. उदेंतेकडल्या वाठारांतूय नापीक भूंय आनी रेंवटां 
आसात, 

न्हंयो : उत्तर यॅमॅनांत चडशो न्हंयो, दोंगराळ वाठारांतल्या 
मुळसांतल्यान सुरू जावन तांबडया दर्याक वचून मेळटात. देखवीक : 
झेबीड, सिहॅम आनी सुरदूद. उत्तर यॅमॅनाच्या उत्तर वाठारांतल्यान 
कांय न्हंयांचे प्रवाह उदेंतेक व्हांवत वचून रब्‌ - अल्‌ - खलीच्या 
रेंवटांत गुप्त जातात. उत्तर यॅमॅनाच्या आग्नेय वाठारांतल्यान दक्षिण 
येमेंनांत व्हांवत वचपी न्हंयांमर्दी बॅनें, तिबेन हांचो आस्पाव जाता. 

हवामान : उत्तर यॅमॅनाचें तापमान सादारणपणान २०१ सें. 
आसता. वातावरण उश्ण आनी रेंवटी स्वरुपाचे. हांगाचे गिमाळे चड 
कडक आसनात. शिंयाळ्यांत कडक थंडसाण आनी चड - उण्या 
प्रमाणांत बर्फ पडटा. गिमाळ्यांत वायव्य दिकेकडल्यान येवपी आनी 
शिंयाळ्यांत नैऋत्य दिकेकडल्यान येवपी वारो हांगा थोडोभोव पावस 
हाडटा. वर्सुकी पावसाचें प्रमाण ५०0 मिमी. आसता. दक्षिण येमेंनाचें 
सादारण हवामान अशें आसलें तरी पावसाचें प्रमाण ४०-५0 मिमी. 
इतलें उणें आसता. 

वनस्पत आनी मोनजात : देशांतल्या दोंगराळ वाठारांत 
आनी व्हंयांच्या देणांनी तेचपरी दयविळेवयल्या रेबकोंडांत व्हड प्रमाणांत 
वनस्पत दिश्टी पडटा. कांटयाळी वनस्पत हांगा व्हड प्रमाणांत दिश्टी 
पडटा, खवाजूर, सीताफळ आनी युफेर्बिया हीं फळझाडां हांगा जातात. 
हांगा मेळपी ६00 तरांच्या झाडांमर्दी आल्पायन रोज, तेरडा, तुळस, 
एल्डर, जुडास हांचो मुरवेलपणान आस्पाव जाता. दोंगराळ वाठारांत 
बबून, कुरंग, बिबटो आनी सोंसो ही मोनजात जाल्यार विंचू आनी 
मिलिपॅड हे कीड-जीव देशाच्या साबार वाठारांनी मेळटात. हांगा 
सोरपांचें प्रमाण रवूब उणें. ससाणे, जीद, डोमकावळे, कीर, हनीसकर, 
बीव्हर, फिंच हीं सवणीं हांगा चड प्रमाणांत आसात. कीड, मूय 
सारकिल्या वर्गांत मोडपी २७,000 जीव हांगा मेळटात. 

इतिहास : अरबस्थानांतलो सगळ्यांत पिकाळ आनी गिरेस्त 
वाठार अशीं वर्णना पुर्वि्ल्या जाणकारांनी यॅमॅनाविशीं केल्यांत. आदल्या 
काळार हांगा व्हड प्रमाणांत वेपाराची देवघेव चलताली. वासाळ तेलां 
आनी मसाल्याचो वेपार हांचो मोटो वेव्हार सबाचे राजवटीत चलतालो 
(इ.स. पयलीं १000 ते २०0). हो येंमॅनाचे भरभराटीचो काळ. 
उपरांत होच वेपार हेर अरब राज्यांनी पातळटकच ह्या वैभवाक देंवती 
कळा लागली. इ.स. पयलीं दुसरो शेंकडो ते इ.स. उपरांत सव्या 
शेंकड्या मेरेन हांगा हिम्यरायट राजघराण्याची सत्ता चलताली. 
इ.स. ५२५ त किरीस्तांव इथिओपियन घुसरवोरांनी हो वाठार आपल्या 
शेकातळा हाडलो. इ.स. ५७५ त इराणी घुसरवोरांनी तांकां हारोवन 
हो वाठार आपल्या शेकातळ हाडलो. सातव्या शेंकड्यांत हांगा इस्लाम 
धर्माचो प्रसार जालो. तेउपसंत हांगा इस्लाम धर्माच्या शिया आनी 
सुन्नी पंथियांमदीं रवर संघर्श सुरू जालो. णवव्या शेंकड्यांत हांगा 

याह्या अल्‌ हदी इलाल हक्‍क ह्या साउदी राजकर्त्यान इमाम पिठाची 
स्थापणूक केली. हें इमाम विद्यापीठ विसाव्या शेंकड्याच्या मध्यामेरेन 
अस्तित्वांत आसलें. 

इकराव्या शेंकड्यांत यॅमॅनाचेर इजिप्ताची जाल्यार १२ वो ते 
१५व्या शेंकड्या मेरेन रसूल राजवंशान हांगा चडांतचड काळ सत्ता 
भोगली. सोळाव्या शेंकड्यांत मामलूक सुलतान आनी ऑटोमन 
तर्कांनी ह्या वाठाराचेर आपलो शेक गाजयलो. झैदी इमान कासीम द 
रेट (१५९७-१६२0) हाणें यॅमॅनाचो मदलो वाठार जिखलो. ताका 
लागून तुर्कांची सत्ता दयंदिगेच्या वाठारापुरती मर्यावीत उरली. 
एकुणिसाव्या शेंकड्याच्या आरंभाक वहाबी मुसलमानांनी यॅमॅन ताब्यांत 
घेतलें. सन १८१८ त झैदी इमाम परत सत्तेर आयलो. हे खातीर 
ताणें इजिप्ताच्या सुलतानाचो चलो इब्राहीम पाशा हाचो पालव घेतलो. 
देखून इजिष्शीयन सैन्याचो शेक हांगा १८४0 मेरेन उरलो. १८४० ते 
१८७२ हो यॅमॅनांतलो अराजक, घुस्मटमार आनी झुजाचो काळ. 
१८७२त ऑटोमन राजकर्त्यांनी साना शार जिरवून ह्या वाठारांत सत्ता 
मेळयली. तांची सत्ता पयल्या म्हाझुजाच्या अस्तामेरेन (१८१८) हाँगा 
आसली. 

ग्रेट ब्रिटनाच्या पालवान इद्रिस जमातीन यॅमॅनांत सत्ता 
मेळोवपाचो एक अयशस्वी यत्न केल्लो. इब्न मुहमंद हाणें हो यत्न 
१९२५ वर्सा मोडून काडलो. ते तिडकीन इद्रीस जमातीन साउदी 
अरेबियाचो राजा सुलतान इब्न सौद हाका आपलो तेंको दिलो. 
१९३४ वर्सा यॅमॅन साउदी अरेबियाभितर झूज जालें. उपरांत ताइफाचे 
कबलातीक मान्यताय दिवन दोबूय पंगडांनी झूज थांबयलें. हे 
कबलातीवरवीं साउदी अरेबियान यॅमॅनाचे सुटकेक मान्यताय दिली. 
१९४५ वर्सा यॅमॅन अरब लिगाचो वांगडी जालो. १९४७ वर्सा युनोचो 
वांगडी जालो. १९५८त युनायटेड अरब स्टेट आनी युनायटेड अरब 
रिपब्लीक हांचो एक पंगड तयार जालो. 

१८ सप्टेंबर १९६२ दिसा सुलतान इमाम अहमदाच्या 
मरणाउपरांत लश्करी क्रांती जावन उत्तर यॅमॅन घडलें, हे लश्करी 
राज्यक्रांतीक इजिप्त लश्कराचो आदार जाल्यार थळाव्या मूळ झुजारी 
पंगडाक / जमातीक साउदी अरेबियाचो आदार आसलो. दुसरे वटेन 
दक्षिण यॅमॅनान ऑगस्ट ते ऑक्टोबर १९६७ काळामजगतीं शिंपडून 
पडिल्लीं १७ ल्हान राज्यां एकठांय येवन एन. एल. एफ. सैन्याआड 
झुजूंक लागलीं. ही संद साठून 'प्लोसी' हे थळावे झुजारी संघटनेवरवीं 
ब्रिटीश सैन्य आनी एडन शारांतल्या नागरिकांक पिडूंक आरंभ केलो. 
थळाव्या खर प्रतिकाराक भियेवन २९ नोव्हेंबर १९६७ दिसा ब्रिटीश 
सैन्य दक्षिण यॅमेंनांतल्यान भायर सरलें. हाचो परिणाम म्हणून ३0 
नोव्हेंबर १९६७ त दक्षिण यॅमॅनाचो जल्म जालो. १९७२ वर्सासावन 
उत्तर आनी दक्षिण यॅमॅन एकठांय हाउपारवातीर खूब यत्न जाले. मे 
१९९० त उत्तर आनी दक्षिण यॅमॅन एकठांय आयलीं. १९९४ त 

यॅमॅनाच्या कांय वाठारांनी अंतर्गत यादवीचों रववदळ जालो. हाचो 
परिणाम म्हणून ५ मे १९९४ दिसा दक्षिण यॅमॅन, उत्तर यॅमॅनासावन 
वेगळें जालें. ७ जुलय १९९४ दिसा उत्तर यॅमॅनाच्या फौजांनी पुराय 
देशाचेर नियंत्रण करतकच ही यादवी सोंपली. ह्या देशाचे राश्टराध्यक् 
म्हणून कर्नल अली अब्दुल्ला सालेह जाल्यार प्रधानमंत्री म्हणून 
लॅफ्टनंट जनरल अब्द अल अझीझ अब्द अल घनी वावर पळ्यतात. 

संविधान : उत्तर यॅमॅनाची संसद १000 वांगड्यांची आसली. 
तातूंतले ७00 वांगडी वेंचून काडटाले. तिका जनरल पिपल्स काँग्रेस 
म्हण्टाले. ही संसद १९८२ त अस्तित्वांत आयली. उत्तर यॅमॅनांत 
आठ प्रशासकीय प्रांत आसले. (सदाह, अल्‌-बैदा, साना, अल 
हुद्यदाह (होद्यदा), ह्ञाह, रीडा, इब्ब आनी तैज). दक्षिण यॅमॅनाचे 
संसदेक सुप्रीम पिपल्स काउन्सील म्हण्टाले. ही संसद ३१ ऑक्टोबर 
१९७८त अस्तित्वांत आयली. दक्षिण यॅमॅनांत स प्रशासकीय प्रांत 
(अँडन, लहेज, अँबेन, शाब्वा, हद्रामाउंट आनी अल्‌ म्हारा) आनी 
३0 उपविभाग आसले. दोनूय देश संयुक्‍त राष्ट्रसंघ आनी अरब 
लिगचे वांगडी आसले. सदया दोनूय देश एकठांय आयिल्लयान अखंड 
यॅमॅनाच्या संविधानाचो आवांठ स्पश्ट जावंक ना. 

अर्थीक परिस्थिती : उत्तर यॅमॅनाचे दुसरे उदरगत 
येवजणेप्रमाण (८२-८६) वट्ट खर्चाचे प्रमाण २९,३00 दशलक्ष रियाल 
आसले. १९८६ वर्सा उत्तर येमॅनाच्या अदमासपत्रकांत ९९,४४,३९,६००० 
रियाल खर्च आनी ७१७९०२९००० रियाल येणावळीची येवजण आशिल्ली. 
मार्च ८८च्या आंतरराश्ट्रीय दरांत ९.८८ रियालांक एक अमेरिकन 
डॉलर मेळटालो. दक्षिण यॅमॅनाचे (१९८६-९१) येवजणेप्रमाण ९९८.२ 
दशलक्ष खर्चाची तजवीज आसली. १९८६ वर्साच्या अदमास पत्रकांत 
२१४.४ दशलक्ष यॅमॅनी दिनारांची येणावळ आनी ३४१.४ दशलक्ष 
यॅमॅनी दिनार खर्चाची तजवीज आसली. मार्च ८८ च्या चलनदरेंत 
एका अमेरिकन डॉलरांक = 0.३४३ यॅमॅनी दिनार मोल आसलें. 
१९९६ वर्साच्या अखंड येँमॅनाच्या रियालाचें मोल एक अमेरिकन 
डॉलर म्हळ्यार १४० रियाल इतलें आसलें. 

ऊर्जा आनी सैमीक गिरेस्तकाय : उत्तर येमेन - वीज 
उत्पादन = ५५६ दशलक्ष किलॉवॉट (१९८६). तेलाच्या उत्पादनाक 
१९८७ तल्यान सुरवात जाली. खणींतलें मीठ हांगा व्हड प्रमाणांत 
जाता (उत्पादन - ६४000 टन १९८१). देशांतली १.३ दशलक्ष 
हॅक्टर जमीन शेत आनी हेर पिकावळीरवातीर वापरतात. मुखेल 
पिकां आनी उत्पादन (१000 टनांत) सोरणम - ३९१, बटाट - २०८, 
राक्षां - ८५, खवाजूर - ७, शंव - ८५, नाचणे - ४१, मको - ४९ 
(१९८६). 

मोनजात : गोरवां - ९,५२,०0, करें - ५७000, मेंढरां - 
१.८५ दशलक्ष, बोकड्यो २.२६ दशलक्ष, कुकडां - १६ दशलक्ष 
(१९८६). 

दर्यांतली पिकावळ : १८,३00 टन (१९८४). 
दक्षिण यॅमॅन - वीज उत्पादन - ५५६ दशलक्ष किलोवॉट. 
१९८५ वर्साच्या आंकड्याप्रमाण शेतकी पिकावळीचें उत्पादन (१000 
टनांत), बाजरी - ८0 टन, जंव - १५ टन, कापूस - ५टन, कापूस बियां 
- १0 टन, सातू - २ टन. 
मोनजात : गोरवां - ९६,000, मेंढरां - ९,३0,000, बोकड्यो 
- १.३८ दशलक्ष, कुकडां - २ दशलक्ष (१९८६). नुस्त्यांची पिकावळ 
हो हांगाचो मुखेल वेवसाय. ताची विदेशात निर्यात जाता. 
(उत्पादन - ८0,000 टन १९८६). 
उद्देगधंदे : उत्तर यॅमॅनांत उद्देग व्हड प्रमाणांत नात. 
सगळ्यांत व्हड लुगटां उद्देगाचो कारखानो सानाक आसा. १९८२ 
त शिमिटाचें उत्पादन ८५000 टन आसलें. देशांत रवाणा जिनस आनी 
जनावरां व्हड प्रमाणांत आयात जातात. १९८५ त ग्रेट ब्रिटनांत जाल्ले 
आयात - निर्यातीचें प्रमाण (१000 पाउंड स्टर्लिंगांत) ५५,३३४ आनी 
२३०६ इतलें आसलें. उत्तर यॅमॅनांत १९८६ वर्सा ४४,000 पर्यटक 
आयले. 
दक्षिण यॅमॅनांत रंग, लुगटां, व्हर्डी वा बोटींतल्यान म्हालाची 
येरादारी हें वेवसाय मुरवेलपणान चलतात. १९८५ वर्साची वट्ट 
आयात २४१ दशलक्ष दिनार जाल्यार निर्यात १0 दशलक्ष दिनार 
आसली. ग्रेट ब्रिटनाकडली आयात आनी निर्यात (१000 स्टर्लिगांत) 
२८,२७१ आनी निर्यात १०५६इतली आसली. 
लोक आनी समाजजीण : राजधानी : साना, उद्देगीक 
राजधानी : एडन. उत्तर यॅमॅनाचो मुरवेल धर्म मुसलमान. हातुंतले 
३९% सुन्नी आनी ५९% शिया पंथीय आसात. दक्षिण यॅमॅनांतूय 
चडांतचड नागरीक मुसलमान धर्म मानतात. हांगा थोड्याभोव प्रमाणांत 
हिंदू आनी किरिस्तांव नागरिकांची वसती आसा. 
शिक्षण : एकवटीत यॅमॅनांत साक्षरतायेचें प्रमाण ३८% 
आसा (१९९६). 
भाशा/साहित्य : उत्तर येँमॅनांत सानाचे मशिर्दीत व्हड 
ग्रंथालय आसा. तातूंत १०,000 ग्रंथ, पुर्विल्लीं हातबरपां आनी धर्मीक 
ग्रंथ आसात. हांगासल्ली मुखेल भास अरबी आसून तिका यॅमॅनी 
मातयेचो अरबी ढंग आसा. 
म्हत्वाची थळां : सानाक चामडें, भांगर-शिंगर आनी आयदनां 
हांचो वेव्हार चलता. हें एक इतिहासीक शार आसून हांगा रवूब 
मशिदी आसात. शारा भोंवतणी खूब पोरनी वणत आसा. 
एल होदेद : म्हत्वाचो धको. हांगासावन काफी, चामडें, 
खाजूर हांची विदेशांत निर्यात जाता. मोचा हें शार काफयेचे निर्यातीक 
लागून नांवारुपाक आयलां. इब : हें शार बऱ्या जातींच्या घोड्यांक 
लागून नांवारुपाक आयलां. एडन : यॅमॅनांतलोच न्हय जाल्यार 
अरबी संवसारांतलो एक म्हत्वाचो दर्यांतलो धको. हांगा टँकरांवरवीं 

यॅलो, रोझॅलीन सुसमान 


व्हड प्रमाणांत तेलाची हाड-व्हर चलता. येरोम : हें शार शेतकी आनी 
जनावरांच्या वेव्हाराक लागून नांवारुपाक आयलां. लोहया : हांगा 
रवार्णीतलें मीठ व्हड प्रमाणांत मेळटा. 
येमेनाची भारतांतली कचेरी : बी - ७०, ग्रेटर कैलाश -१, नवी दिल्ली 
११००४८ आनि उपकचेरी : १०२, मेकर टावर एफ, १0वो माळो कफ 
परेड मुंबय. 

- पंढरीनाथ श्री. श. सुरसुरे 


यॅलो, रोझॅलीन सुसमान : (जल्म : १९ जुलय १९२१, 
न्यूयॉर्क). 

अमेरिकन वैजकी भौतिकीविज्ञ आनी जीववैजकीय संशोधिका. 
प्रारण - प्रतिरक्षा - आमापन तंत्राचो विकास आनी ताचे जीववैजकी 
संशोधनांतले उपेग हे विर्शी केल्लया कार्याविशीं १९७७ वर्साचो वैजकी 
वा शरीरक्रियाविज्ञानाचो नोबॅल पुरस्कार यॅलो हिका रॉझे गेयमँ 
आनी अँडऱ्यू व्ही शॅली हांचेवांगडा वांटून मेळळो. 

तिणें हंटर म्हाविद्यालयांतल्यान ए. बी. (१९४१) आनी 
एम्‌. एस्‌. (१९४२) ह्यो पदव्यो घेतल्यो. १९४५ वर्सा तिणें अणुकेंद्रीय 
भौतिकी हो विशय घेवन इलिनॉय विद्यापिठाची पीएच्‌. डी. पदवी 
घेतली. थोडो तेंप तिणें हंटर म्हाविद्यालयाच्या भौतिकी विद्यालयांत 
काम केलें आनी उपरांत ती १९४७ वर्सासावन ब्राँक्स वॅटॅरन्स 
अंडमिनिस्ट्रेशन हॉस्पिटलात संशोधन शाळेची संचालिका आनी अणुकेंद्रीय 
वैजकी विभागाची मुखेल म्हणून काम करूंक लागली. १९५० वर्सा 
तिका ह्याच हॉस्पिटलांतल्यान पास जाल्लो सॉलोमन ए. बर्सन हो 
सांगाती मेळळो. १९७२ वर्सा बर्सनाक अचकीत मरण आयलें. ते 
मेरेन तीं दोगांय एकठांय संशोधन करतालं. 

संशोधनाचो तांचो पयलो विशय अवटू ग्रंथीचे विकृतीचें 
निदान करपारवातीर वापरतात त्या आयोडीन (१३१) ह्या किरणोत्सर्गी 
समस्थानिकाविशीं (एकूच अणुक्रमांक आशिल्लया पूण विंगड विंगड 
अणुभार आशिल्ल्या त्याच मूलद्रव्याच्या प्रकाराविशी) आशिल्लो. १९५५ 
वर्साच्या अदमासाक मुद्रायुक्त इन्सुलिनाच्या वितरणाविर्शी संशोधन 
करतना तांकां इन्सुलीन उपचार घेवपी पिडेस्तांच्या रगतांत इन्सुलीन 
बद्ध करपी प्रतिपिंडां म्हळ्यार भायलो पदार्थ शरिरांत येतकच तांचो 
विलो लावपारवातीर रगतद्रवांत निर्माण जावपी रवाशेलीं प्रथिनां मेळळीं. 
ह्या प्रतिपिंडांचे रगतांतले सांद्रतेचो सोद घेवपारवातीर येलो आनी 
बर्सन हांणी जें निरीक्षण केलें, तातूंत 'प्रारण - प्रतिरक्षा - आमापन' 
(radio-immunoas9) ह्या सामक्या संवेदनशील खवाशेल्या तंत्राचो 
सोद लागलो. ह्या तंत्राचे रवाशेलपण म्हळयार शरिरांत आसपी 
हजारांनी क्रियाशील जैव पदार्थाचे, ते सामके सूक्ष्म प्रमाणांत आसुनूय 
आमापन करप शक्य जालें. ह्या सोदापयलीं अशें आमापन शक्य 
नाशिल्लें, इन्सुलीन प्रतिरोधी पिडेस्तां भितर, तांची प्रतिरक्षा यंत्रणा, 


यांग, चेन निंग 


ह्या बाह्य प्रथिनांआड प्रतिपिंडां तयार करता हो यॅलो आनी बर्सन 
हांचो दावो शास्त्रीय चवकटींत मान्य जावपाक रवूब दुबाव घेतले, पूण 
तांणी आपले यत्न चालूच दवरले. सादें इन्सुलीन आनी मुद्रायुक्‍त 
इन्सुलीन हातूंतलो फरक हीं प्रतिपिंडां वळरवनात हाचे वयल्यान 
तांणी प्रारण गणित्र हें अणुकेंद्रीय प्रारण मेजपाचें उपकरण वापरून 
इन्सलीन आमापन शक्य केलें. गिनीपिग वा सोंशे ह्या प्राण्यांभितर 
प्रयोगशाळेत खंयच्याय जैव क्रियाशील पदार्थाआड प्रतिपिडां निर्माण 
करप शक्य आशिल्ल्यान त्या सगळ्यांच्या खोल अभ्यासाक ह्या 
नव्या तंत्राक लागून खूब आदार जालो. सुमार तीस वर्सा यॅलो ह्या 
तंत्राचो अभ्यास आनी संशोधन करीत आशिल्ली. 

सुरवेक ह्या तंत्राचो अंतःस्त्रावीग्रंथिविज्ञानांत (रगतांत सरळ 
विरगळपी उत्तेजक स्त्राक्हॉर्मोन स्त्रवपी ग्रंथीविशीच्या विज्ञानांत) उपेग 
करपाचेर मुरवेलपणान भर आशिल्लो. फुडें एंझायमां (जीवरसायनीक 
विक्रिया घडून येवपाक आदार करपी प्रथिनां), वरववी विज्ञान, वायरस 
आनी सूक्ष्म जंतुजन्य प्रतिजनां (जांका प्रतिरोध करपारवातीर रगतद्रवांत 
प्रतिपींड निर्माण जातात अशें नुकसान करपी पदार्थ) आनी 
जीवविज्ञानाकडेन संबंदीत आशिल्ल्या हेर शेंकडयांनी पदार्थांच्या 
संशोधनांतूय हे पद्दतीचें म्हत्व सिद्ध जालें. 

यॅलो हिका नोबॅल पुरस्काराभायर हेर आनिकूय पुरस्कार 
मेळळ्यात. तातूंतले कांय उल्लेख करपासारके आसात इलिलिली 
पुरस्कार (१९६१), जेर्डनर पुरस्कार (१९७१), कॉ पुरस्कार 
(१९७२), क्रेसी मॉरिसन पुरस्कार (१९७५), लास्कर पुरस्कार 
(१९७६) आनी बँटिक पदक (१९७८). हे भायर तिका बारा मानावीक 
डॉक्टरेट पदव्यो मेळळ्यात. १९७५ वर्सा तिची नॅशनल अकॅडेमी ऑफ 
सायन्सीसची वांगडी म्हणून आनी १९७८ वर्सा अमेरिकन अकॅडेमी 
ऑफ आर्टस अँड सायन्सीसची वांगडी म्हणून निवड जाली. 

- कों. वि. सं. मं. 


यांग, चेन निंग : (जल्म : २२ सप्टेंबर १९२२, हफे, आन्हये, 
चीन). 

चीनी - अमेरिकन भौतिकीविज्ञ, बीटा क्षयाभाशेन 
दुर्बल अणुकेंद्रीय परस्परक्रियांचे बाबतींत समता अक्षय्यता 
(Parity Conservation) तत्त्वाच्या जावपी उल्लंघनाच्या सोदाविशीं यांग 
आनी ताचो सांगाती त्सुंग डाओ ली हाका १९५७ च्या भौतिकीच्या 
नोबॅल पुरस्काराचो भोवमान मेळळो. 

१९४२ वर्सा ताणें कुनुमिंग हांगाच्या नॅशनल साऊथवॅस्ट 
असोसिएटेड विद्यापिठाची बी. एससी. आनी १९४४ वर्सा चिंगयआन 
विद्यापिठाची एम. एसूसी. ह्यो पदव्यो घेतल्यो. उपरांत १९४६ वर्सा तो 
चिंगयुआन विद्यापिठाची शिश्यवृत्ती मेळोवन अमेरिकेतल्या शिकागो 
विद्यापिठांत गेलो. थंय एन्रीको फेर्मी आनी एडवर्ड टेलर हांच्या 


२0 

मार्गदर्शनारवाल संशोधन करून १९४८ वर्सा ताणें पीएच्‌. डी. पदवी 
घेतली. प्रिन्स्टनांतल्या इन्स्टिट्यूट फॉर अँडवान्स्ड स्टडीस हे संस्थेंत 
ताणें १९४९ वर्सासावन संशोधनाक सुरवात केली आनी थंयच १९५५ 
वर्सा ताची प्राध्यापक पदाचेर नेमणूक जाली. १९६५ वर्सा तो न्यूयॉर्क 


स्टेट विद्यापिठांत प्राध्यापक जालो. 
यांग हाणें मुखेलपणान सांरिव्यकीय यामिकी आनी सममिती 


नेम ह्या विशयांनी संशोधन केलां. १९५६ वर्सा यांग आनी ली हांणी 
मेळून बीटा क्षयाभाशेन दुर्बल अणुकेंद्रीय परस्परक्रियांचे बाबतींत 
समता अक्षय्यता तच्चाचें उल्लंघन जावपाची शक्यताय आसा अशें 
सैद्धांतिक रितीन भाकीत केलें आनी तें तत्त्व ३0 वर्सा सुमार 
आदारभूत मानप जातालें. ह्या भाकिताची चांचणी घेवपारवातीर कांय 
प्रयोणूय तांणी सुचयले. नॅशनल ब्युरो ऑफ स्टँडईस हांगाच्या सी. 
एस्‌. वू आनी ताच्या वांगडयांनी तशेंच कोलंबिया विद्यापीठ आनी 
शिकागो विद्यापिठांतल्या हेर शास्त्रज्ञांनी अशे प्रयोग करून हैं भविश्य 
खरें केलें. ह्या तांच्या सोदाक लागून आणवीय आनी मूलकण 
भौतिकीच्या मुलभूत सिद्धांतांत खूब बदल जाले. ह्या संशोधनाभायर 
यांग हाणें आर्‌. एल्‌. मिल्स हाचे वांगडा मूलकण आनी क्षेत्रा 
हांचेखातीर मूलभूत परस्परक्रियांचें गणितीय वर्णन करपी क्रमनिरपेक्ष 
नाशिल्लो गेज सिद्धांत मांडलो. हो सिद्धांत “यांग-मिल्स सिद्धांत” ह्या 
नांवान वळरवतात. 
नोबॅल पुरस्काराभायर ताका आल्बर्ट आयन्स्टायन पुरस्कार 
(१९५७), प्रिन्स्टन विद्यापिठाची मानादीक डॉक्टरेट (१९५८) हे भोवमान 
मेळळे. अमेरिकन फिजिकल सोसायटी, नॅशनल अॅकेंडेमी ऑफ 
सायन्सीस ह्या विज्ञानिक संस्थांचो तो वांगडी आसा. 
- कों, वि. सं. मं. 


यांगत्से न्हंय : संवसारांतली पांचव्या क्रमांकाची आनी चीन 
देशांत आशिल्ली आशिया उवंडांतली, लांबायेन सगळ्यांत व्हड न्हंय. 
तिची लांबाय सुमार ५,४९४ किमी. आनी जलवाहनक्षेत्र १८,२९,००० 
चौ. किमी. आसा, न्हंयेच्या देगणाचो उदेंत - अस्तंत विस्तार ३,२१९ 
किमी. आनी दक्षिणोत्तर विस्तार ९६५ किमी. आसा. हे व्हंयेचें 
यांगत्से वा यांगत्से किअँग हें नांव चीनांतल्या पुर्विल्लया यांग 
जहागिरीवयल्यान आयिल्लें आसूंक जाय. चीनी लोक सादारणपणान 
जांग ज्यांग (लांब न्हंय) ह्या नांवाचो वापर करतात. हे व्हंयेक डा 
किअँग (व्हड न्हंय) ह्या नांवानूय वळरवप जाता. युरोपी लोकांनी ब्ल्यू 
रिवर (निळी न्हंय) अशें नांव हे न्हंयेक दिलां. 

हे न्हंयेचो उगम चीनाच्या अस्तंत वाठारांत तिबेटाचे ईशान्य 
शिमेलागसार डांगकूल पर्वत रांगेंत दर्यापातळेसावन ५,४८६ मी. 
उंचायेचेर जाता आनी चीनाच्या इकरा प्रदेशांतल्यान व्हांबत वचून 

उदेंतेक शांघाय लागसार उदेंत चीनी दर्याक ती मेळटा. उलान मुलुन 
आनी चुताए हे यांगत्सीचे सुरवेचे मुरवेल दोन प्रवाह. तातूंत दक्षिणेकडलो 
उलान मुलुन (चीनी) वा उलान मुरेन (तिबेटी) ह्या नांवान वळखुपी 
प्रवाह हो मुखेल. ह्या दोन प्रवाहांच्या संगमापसूनचो तिबेटी वाठारांतलो 
यांगत्सेचो प्रवाह सवथळ आनी व्हड अशे खिंडींतल्यान उदेंतेक 
व्हांवत वचून न्हंयेपात्रांत दरेके कडेन ल्हान - ल्हान तळीं आनी पाणटे 
तयार जाल्यात. हांगाच्यान ही न्हंय भायर सरून बायान कारा 
दोंगराचे दक्षिणेक चड उंचायेवयल्यान आग्नेय दिशेन सकयल देंवता. 
हांगाच्या फातरट आनी खर उताराच्या वाठारांतल्यान न्हंयेन देड ते 
तीन किमी. खोलायेचें अशीर देणण तयार केलां. आग्नेय दिशेन 
बरेंच अंतर व्हांवत वतकच ही न्हंय दक्षिणवाहिनी जाल्या. उगमासावन 
९६५ किमी. अंतरावयल्या बाटांगमेरेन ही न्हंय दर्या पातळेसावन 
२५९० मी. मेरेन सकयल देंवल्या. ह्या वाठारांत यांगत्सेचो बरोचसो 
प्रवाह तिबेट-सेचवान शिमेवयल्यान मेकाँग आनी सॅल्‌वीन न्हंयांच्या 
लगसारल्यान आनी तांकां समांतर दक्षिण दिशेन व्हांवत वता. 
पिंगच्युअॅना उपरांत सेचवान - युनान शिमेवयल्यान यांगत्से पयलीं 
उदेंतेक आनी उपरांत ईशान्येक ईपिनकडेन व्हांवत वता. इतलेमेरेन 
यांगत्सेक जायत्यो उपन्हंयो येवन मेळटात. तातुंतली यालुंग ही 
सगळ्यांत व्हड न्हंय. उगमासावन ईपिनमेरेनचो न्हंयेप्रवाहाचो पयलो 
पांबडो समजतात. ह्या प्रवाहाक जिन्शा (भांगराची रेंव) ह्या नांवान 
वळरवतात. ह्या वाठारांतले लोक पोरणे पद्दतीची शेती आनी गोरवां 
पोसपाचो वेवसाय करतात. हांगाचो शिंयाळो कडक आनी गिमाळे 
दीस ऊबदार आसतात. 
ईपिन ते यीचंग हो १,0१४ किमी. लांबायेचो न्हंयेचो दुसरो 
पांवडो. हांगा सेचवानच्या दोंगराळ वाठारांतल्यान न्हय ईशान्येक 
व्हांबत वता. सेचवान देगण सुपीक आनी शेतीयोग्य अशा हवामानाचे 
आसा. ह्या वाठारांत रेशमी किडयांची पैदास करतात. हांगा लोरवण, 
कोळसो, तांबें, फॉस्फरस, मँगनीज, कथील, भांगर, रवनीजतेल 
आनी सैमीक वायू आदी रवनीज पदार्थ मेळटात. ह्या भागांत मिन, 
जीआलिंग, कुचिअँग, तो आनी वू ह्यो उपन्हंयो यांगत्से न्हंयेक 
मेळटात. 
सेचवान वाठारांतल्यान भायर येवन यांगत्से न्हंय मैदानी 
वाठारांत येता. हांगा हे न्हंयेन त्स्यूतान, यू आनी शालिय हे तीन 
पाणटे (घळी) तयार केल्यात. 
हे न्हंयेच्या तिसऱ्या पांवड्यान उदेंत चीनांतलो मैदानी 
वाठार व्यापिल्लो आसा. ह्या वाठाराक शेती आनी उद्देगीक नदरेन 
आरळेंच म्हत्व आसा. ह्या पांवडयांत न्हंयेक हान, यूआन, शीआंग, 
गान आदी जायत्यो उपन्हंयो येवन मेळटात. ह्या प्रवाहमार्गात चँग, 
तुंगतिंग, ल्यांग, पोयांग, हे सारकीं तळीं आनी जलाशय निर्माण 
जाल्ले आसात. ल्यांग - दझ-ह ह्या मैदानी वाठाराचे उदेंतेक न्हंय 

यांगत्से न्हंय 


अशीर आनी मनभुलोवणे अशे रिवंडींतल्यान व्हांवन वता. उपरांत ती 
इशान्येक उत्तर चीनी मैदानाकडेन व्हांवक लागता. ह्या वाठारांत 
आनचिंग, वूशी, शूजो शांघाय हीं व्हड व्हड शारां निर्माण जाल्ली 
आसात. जंग ज्यांग शारापसून फुडें यांगत्सेच्या त्रिभूज वाठाराक 
सुरवात जाल्या. हांगा यांगत्सेच्यो जायत्यो उपन्हंयो, फांटे - उपफांटे, 
न्हंयांचीं पोरनीं पात्रा, तळीं आनी दलदलीचे वाठार दिश्टी पडटात. 
उपरांत यांगत्से न्हंय दोन फांट्यांनी विभागून हे दोनूय फांटे दर्याक 
वचून मेळटात. ह्या दोनूय फांट्यांमदीं न्हंयेच्या तोंडाकडेन गाळ 
सांचून चुंगमिंग हो जुवो तयार जाला. 

तिसऱ्या पांवड्यांतलें यागत्सेचें पात्र मैदानी वाठारापरस 
ऊंच आशिल्लयान हुंवारापसून रारण मेळची हे नदरेन मुरवेल 
न्हंयेदेगेर आनी उपन्हंयांच्या देगांचेर २,७३६ किमी. लांबायेचे बांद 
घाल्यात. 

यांगत्सेच्यो मुरेल आठ उपन्हंयो आसून तातुंतल्यो यालुंग, 
मिन, जीआलिंग आनी हान ह्यो चार उपन्हंयो दाव्यांतल्यान जाल्यार 
वू, युआन, शीआंग आनी जान ह्यो चार उपन्हंयो उजव्यांतल्यान 
यांगत्सेक मेळटात. 

प्रवाहमानांत यांगत्सेचो संवसारांत चवथो क्रमांक लागता. 
ही न्हंय दर वर्सा ४३ ते ५0 कोटी टन इतलो गाळ व्हांवोवन हाडटा. 
पावसाळ्यांत यांगत्से आनी तिच्या उपन्हंयांक येवपी हुंवाराचें उदक 
भोंवतणच्या वाठारांत पातळटा, दोंगरी वाठारांतल्यान मैदानी वाठारांत 
व्हांवत येता आसतना न्हंयेच्या उदकाचो वेग उणो जायत वता. ताका 
लागून पात्रांतूच गाळाचे संचयन जाता आनी न्ह॑येचें पात्र सवथळूच 
उरता. तें जाल्लयान हुंवाराचें उदक न्हंयेपात्रांत पावना आनी तें 
भोंवतणच्या मैदानी वाठारांत पातळून थंयच्या लोकांक परत परत 
हुंवारांचो धोको निर्माण जाता. 

यांगत्से आनी तिच्या उपन्हंयांचेर येवपी हुंवारापसून चीनाक 
ुर्वि्लया काळासावन गंभीर अशे धपके बसल्यात. इ. स. आदल्या 
काळांतूय हांगा व्हड हुंवाराचे व्हड व्हड धपके बशिल्लयाचे उल्लेरव 
पुर्विल्लया साहित्यांत मेळटात. इ. स. आदीं २0६ ते १९६ ह्या वर्सांच्या 
काळांत अरिश्ट हाडपी १0३0 परस चड हुंवार आयले. हांचेभायर 
१८७0, १८९६, १९३१, १९४९ आनी १९५४ वर्सा हांगा व्हड प्रमाणांत 
हुंवार आयिल्ले. 

उदका येरादारीचे नदरेन यांगत्से ही चीनांतली मुखेल 
न्हंय. नांनकिंग, वुहान, चुंगकिंग हीं यांगत्सेवयलीं मुखेल बंदरां. 
“ड खारीज (कॅनाल) हें चीनांतलें आनी संवसारांतलें सगळ्यांत 
पोरनें आनी लांब खारीज. ह्या रवारजांत तांग -हो आनी यांगत्से ह्यो 
दोन न्हंयो एकामेकांक जोडिल्लयो आसून उदका येरादारीचे नदरेनय 
ह्या खारजाक आगळेंच म्हत्व आसा. हे न्हंयेचेर वुहान (१९५६) 
आनी नानकिंगाक (१९६८) लोरवणा पूल बांदिल्ले आसात. 


याक 


यांगत्से, तिच्यो उपन्हंयो आनी देगणांतलीं ल्हान - व्हड 
तळीं नुस्तेंमारी रवातीर उपेगी आसात. पांचश्यां परसूय चड जातीची 
ुस्तीं हांगा मेळटात. तातूंत कार्प, ब्रीम, चीनी पर्च, जॅपर्स, लंप्री, 
काळो आनी धवो आमूर, फ्लॅटफिश, स्टर्जन रो ह्यो जाती म्हत्वाच्यो. 

यांजेत्से न्हंयेचें देण सुपीक आसून पुर्विल्लया काळार 
सावन शेतीरवातीर ताची नामना आसा. तांदूळ आनी हेर पिकांच्या 
भरपूर उत्पादनाक लागून यांगत्से देणणाक 'चीनाची धान्याची कोठी' 
म्हण्टात. तांदळां भायर कापूस, रंव, सातू, मको, कड्डणां, कणंगां, 
वनस्पती तेलां, च्या हीं ह्या देगणांतलीं मुखेल शेतकी उत्पादनां. 
र्विल्ल्या काळासावन उदका शिंपणावळी स्वातीरूय यांगत्से न्ह॑य 
आनी देगणांतल्या तळयांक मानाची सुवात आसा. यांगत्सेच्या देगणांत 
हुंवार नियंत्रण, शिंपणावळ आनी जलविद्युतनिर्मिती खातीर जायते 
प्रकल्प उबारल्यात. शांघाय, नानकिंग, वुहान, चूंगकिंग आनी चंगडू 
हीं न्हंये देगणांतलीं १0 लाखांवयर लोकसंरव्या आशिल्लीं मुखेल 


शारा आसात. 
- कों. वि. सं. मं. 


याक : रानांत रावपी एक प्राणी. ताचें शास्त्रीय नांव बॉस ग्रुनिएन्स. 
ताचो आस्पाव बोव्हिडी कुळातल्या समखुरी सस्तन प्राण्यांच्या 
आर्टिऑओडॅक्टिला ह्या गणांत जाता. लडारव, सिक्कीम, तिबेटाचो सडो 
आनी चीनांतल्या कान्सू प्रांताच्या कांय वाठारांनी हो प्राणी रानटी 
स्थितींत मेळटा. 

भारताच्या वाठारांत लडारवाच्या चांगचेन्मो देगणांत, जम्मू 
आनी कश्मीरांत अस्तंतेक सतलज ब्हंयेच्या देगणांत हिमाचल 
वाठारांत,उदेंतेक कुमाऊच्या 
देणणांत आनी सिक्कीमांत 
ताची वसणूक आसा. १९६१ 
चे मेजणेप्रमाण भारतांत तांचो 
आंकडो सुमार २४,०00 
आशिल्लो. हाचेपसून निर्माण 
जाल्या संकरीत प्राण्यांचो 


आंकडो हाच्याकूय दुप्पट आसा. 

पुराय वाड जाल्लो नर १.७ मी. ते १.८५ मी. मेरेन ऊच 
वाडटा. पूण मादी आनी मनशाळिल्लया याकाची उंचाय हाचेपरस उणी 
आसता. नराचें वजन १८0 ते ८00 किग्रॅ. आसता. नराचीं शिंगां 
वांकडीं आसून तांची लांबाय सुमार ९0 सेंमी. आसता. मादयेचीं शिंगां 
मोटवीं आनी बारीक आसतात. ताचे खांदे घटमूट आसून मान फुडें 
आयिल्ली आसता. ताका वशींड आसता आनी ताची फाट सरळ 
आसता. ताचे पांय मोटवे आनी घटमूट आसतात. ताचे केंस काळे, 


उपेगांत आसा. जलविद्युत्‌ निर्मितीरवातीर यांगत्सेक, तिच्या उपन्हंयांक ` 

ल्हान आनी राठ आसून ते खांदे, हड्डं, मांडयो आनी अर्दी शेंपडी 
हांचेर आसतात. ताच्या कपलाचेर दोनूय शिंगांनी राठ केंसाचें झोंप 
आसता. याक दोन - तीन म्हयन्यांचो जायमेरेन ताच्या आंगार लांब 
केंस येनात. याक काळो आनी पुडीकोराचो आसून तोंडाचो भाग 
घवसार आसता. पोशिल्लो आनी रानटी याक हांचेमदीं तितलोसो 
फरक आसना. तो तण खाता आनी गाय - गोरवांवरी रवंथ करता. 
चरपारवातीर शिंयाळ्यांत ते २,000 ते ३,००० मी. उंचायेचेर आनी 
गिमाच्या दिसांनी ५,000 मी. उंचायेचेरूय वतात. तांकां बरें पेंवक 
येता. 
रानटी याक कळपांनी रावतात. तातूंत शंबरांवयर प्राणी 
आसतात. शिंगां हीं तांच्या स्वसंरक्षणाचें साधन. तांचें नाक रवूब 
तीक्ष्ण आसता. 
पावसाळो सोंपतकच ते अळार येतात. डिसेंबरच्या सुमाराक 
तांचो समागमाचो काळ आसून गर्भधारणेचो काळ णव म्हयने आसता. 
पाडूक एक वसचिं जाय मेरेन आवय वांगडा भोंवता. 
हिमालयाच्या दोंगराळ वाठारांत वजें व्हरपारवातीर याकाचो 
उपेग करतात. याक फाटीचेर एक क्विंटल वजें घेवन वराक २ते ३ 
किमी. गतीन दीसभरांत २0 किमी. अंतर सहज वचूंक शकता. ताचें 
दूद पिवपाक वापरतात. ताच्या दुदांत १२% स्निग्धांश आसतात. ताचें 
मांस खावपाक वापरतात. ताच्या मोव बारीक केंसांपसून पश्मिना 
शाली, ट्वीड लुगट वा ब्लँकेटां करतात. ताचे कातीपसून जोडे, सदरे 
आनी जाकिटां तयार करतात. 
स्पिती आनी प्यांगी ह्या हिमाचल प्रदेशांतल्या संड्याचेर 
संकरीत जातींची पैदास करपारवातीर याकाचे कळप पोसल्यात. ह्यो 
संकरीत जाती जीबू, झोमो, जारजो, डीमजो, गारमो, गार, टोल्मो, 
टॉल, ज्वाम-जीबू, झो आनी झुम ह्या नांवांनी वळरवतात. हातूंतले झो 
हे जातीक शिंगां आसतात, पूण झुम ह्या याकाक शिंगां नासतात. 
दोंगरी जाय आनी याक नर हांच्या संकराक कुमाऊं दोगुल्यांत 
जीबू म्हण्टात आनी लडारवांत झोम म्हणटात. जीबू भरपूर वजन 
व्हरता. हो वांझ आसता, पूण शेतकामाक खूब उपेगी पडटा. जीबू 
मादी आनी दोंगरी बैल हांच्या संकराक ज्वाम, टॉल वा टॉल्मो 
म्हण्टात. जीबू मादी आनी याक नर हांच्या संकराक कुमाऊं दोंगुल्लयांत 
डीमजो आनी लडाखांत गारमो वा गार म्हण्टात. वजें व्हरपाक हांचो 
उपेग जाता. 
याक मादी आनी दोंगरी बेल हांच्या संकराक जारजो 
म्हण्टात. सगळ्या संकरीत जनावरांमदीं जीबू वा झोम होच चड 
उपेजी प्राणी आसता. कॅनडांत याक मादी आनी रेडो हांचो संकर 
जावन तयार जाल्या प्राण्याक याकेल हें नांव दिलां. 
- डॉ. ए. वी. खवांडेपारकार 
- कों. वि. सं. मं. 

यातुशक्ती : (पळेयात जि) 


यात्रा - १ : (पळेयात तीर्थक्षेत्र). 
यात्रा - २ : (लोकनाट्य) बंगाल, ओडिसा आनी बिहार ह्या 
प्रदेशांतलो एक गांवगिरो नाट्यप्रकार. यात्रा म्हणजे मिरवणूक वा 
उत्सव. पुर्विल्लया काळांत उवंयचेय देवतेचे भावीक तिचे उपासनेचो 
भाग म्हणून तिची मिरवणूक काडटाले. ते मिरवणुकीत तिचे कांय 
भावीक तिच्या चरित्रांतलो कसल्याय वांट्याचो अभिनय करून 
लोंकामुरवार मांडटाले. तातूंत नाच आनी संगीत हांकांय म्हत्व 
आसतालें. कांय तेंपान ह्या नाट्य, नाच आनी संगीत आशिल्ल्या 
नाट्यप्रकाराक यात्रा नाटक अशें नांव फाव जालें. 
यात्रा नाटकाचे उत्पत्तीविशीं विद्वानांमरदी मतभेद आसात. 
तरीय यात्रा नाटकाची सुरवात रवूब पुर्विल्लया काळांत जाली हाचेविर्शी 
दुमत ना. 
यात्रा नाटक हें पयलीं धर्मीक नाटक आशिल्ले. देशकाळाप्रमाण 
ज्या ज्या देवतांची कीर्त वाडत वताली, त्या त्या चरित्रांतल्या प्रसंगांचेर 
यात्रा नाटकां जावपाक लागलीं. अशे तरेन शक्तियात्रा, शिवयात्रा, 
रामयात्रा, कृष्णयात्रा सारकिल्यो जायत्यो यात्रा नामनेक पावल्यो. ह्या 
नाटकांचो प्रभाव संस्कृत पंडितांचेर आनी हेर भाशांच्या विद्वानांचेर 
पडलो. जयदेवान आपल्या गीतयोविंदाची रचणूक ह्याच नाटकाचे 
धर्तेचेर केली. आयज कितलेशेच शेंकडे जाले ह्या काव्यांतल्या 
अश्टपद्यांचेर अभिनय चालू आसा. मध्ययूज हो यात्रा नाटकाचो 
वैभवाचो काळ. शंकरदेव आनी चैतन्य प्रभू हांणी तो घडोवन हाडलो. 
चैतन्य प्रभूच्या काळांत यात्रा नाटकांत कृष्णलीलेचो प्रभाव 
खूब वाडलो, जाका लागून यात्रा नाटकाक कालियदमन यात्रा अशें 
नांव पडलें. हें नांव फुडें सुमार चारशें वर्सा प्रचारांत आशिल्ले. गीतगोविंद, 
भागवत आनी चंडीदासादी कवीची पद्यां हांच्या आदारान संवाद रचणूक 
.करून कृष्णयात्रा अभिनीत करताले. 
ह्या यात्रांनी संगिताक मुरेल सुवात आशिल्ली. कृष्णलीले 
उपरांत विद्यासुंदरयातरा, शेरवरयात्रा, पुराणयात्रा ह्या समाजीक यात्रंचे 
प्रयोग जावपाक लागले आनी इ. स. च्या अठराव्या शेंकडयामेरेन ते 
चालू उरले. एकुणिसाव्या शेंकड्यांत यात्रा नाटकांचेर हेर नाटकांचो 
प्रभाव पडलो. ह्या काळांत रत्नावली, सावित्री - सत्यवान, पद्मावती 
ह्या नव्या यात्रा नाटकांचे प्रयोग जावपाक लागले. 
हीं यात्रा नाटकां चड करून मेकळे सुवातेंत जातात. कांय 
जार्‍्यांचेर मंटपूय उबारतात आनी प्रेक्षकांक बसपारवातीर कांबळी वा 
शेंदऱ्यो घालतात. केन्नाय मातशे उचायेचेर माची उबारतात वा सपाट 
जमनीचेरूय माचयेचें काम भागयतात. लांकडी कदेलांचेर रेशमी वा 
सुती कपडो घालून शिंवासन करतात. नाटकांत फकत दादलेच वांटो 

घेतात. बायलांची कामांय दादलेच करतात. पात्रांचो अभिनय जावप्यांच्या 
सामुहिक गायनाप्रमाण जाता, गायनाक धोल, मृदंग आनी करताल 
हांची साथ आसता. सगळे जावपी चोंगा नांवाचें धवें वस्त्र न्हेसून 
माचयेर येतात. नाटक सुरू जावंचे पयलीं अर्दवर घोल वाजोवपाक 
सुरवात जाता. नाटकाचे सुरवेक गौर - चंद्रिकेचें गायन जाता. तातूंत 
चैतन्य प्रभूक वंदन केल्लें आसता. नाच, गीत आनी वाद्य अशें ह्या 
नाटकाचें स्वरूप आसता. हातूंत एक सुत्रधार आसता आनी ताच्या 
दिर्दर्शनारवाल नट अभिनय करतात. नायकाचें काम सुत्रधार करता. 

इ. स. च्या विसाव्या शेंकड्यांत स्वदेशी याआ नांवाचो एक 
नवो यात्रा नाटकप्रकार बंगालांत लोकप्रिय जालो. मुकुंददास नांवाच्या 
एका नाटककारान देशाभिमान जागो जातलो अशे तरेचीं नाटकां 
बरयलीं. त्या नाटकांतरली पदां खूब प्रभावी आशिल्लया कारणान तांचो 
गांवांनी प्रसार जालो आनी त्या नाटकांवयल्यान स्फूर्त घेवन जायते 
तरणाटे राश्ट्रकार्याक लागले. 

ओरिसांत वैश्णवपाणी हाणें यात्रा नाटकाक आधुनिक स्वरूप 
दिलें आनी मूळच्या तंत्रांत खूब बदल केलो. ताणें सुमार पन्नास 
नाटकां बरयलीं. 

बंगाली यात्रा, कानडी यक्षान, कोंकणी दशावतार ह्या 
नाच-नाट्य-गायन आशिल्ल्या लोकनाट्य प्रकारांनी बरेंच सारकेपण 
दिसता अशें जाणकारांचे मत आसा. 

- कों. वि. सं. मं. 
यादव, आनंद : (जल्म : ३० नोव्हेंबर १९३५, कागल, 
कोल्हापूर). 

आर्विछ्ले मराठींतलो ग्रामीण कवी, कथा-कादंबरीकार आनी 
ग्रामीण साहित्य चळवळीचो समर्थक समिक्षक. 

एका शेतकार कुटुंबांत ताचो जल्म जालो. कागल, रत्नागिरी, 
कोल्हापूर, पुणें हाणा ताचें एम्‌. ए. मेरेन शिक्षण जालें. १९७४ वर्सा 
ताणें पीएच्‌. डी. ची पदवी घेतली. “मराठी लघुनिबंध : प्रेरणा, प्रवृत्ती 
आनी विकास' ह्या विशयाच्या ताच्या प्रबंधाक पुणें विद्यापिठाची केळकर 
आनी परांजपे इनामां मेळळीं. र 

शिकता आसतना ताणें पुणें आकाशवाणीचेर स्क्रिप्टरायटर 
अँड असिस्टंट टू द प्रोड्युसर (१९५९ - ६०); पंढरपूर म्हाविद्यालय 
(१९६१-६३); श्री शाहू मंदिर महाविद्यालय, पुण्याक (१९६३-७८) 
मराठीचें अध्यापन केलें. उपरांत फेब्रुवारी १९७८ वर्सासावन तो पुणें 
विद्यापिठाच्या मराठी विभागांत प्रपाठक म्हणून काम करूक लागलो. 

विद्यार्थी दशेंतलो ताचो पयलो कवितांझेलो “हिरवे जग' 
(१९६०) आनी दुसरो 'मळ्याची माती' (१९७८). 

ग्रामीण अणभवविश्व संवेदनशील मनान तन्मयतेन आनी 
उत्कटतेन उक्तावपाचो यादवान सातत्यान यत्न केला, दुरव्रवानुभवाच्या 

सुक्ष्म आनी सरवोल चित्रणांतल्यान तो मानवी मनाच्या तळाक स्पर्श 
करता. खळाळ (१९६७) हो ताचो उल्लेख करपासारको कथांझेलो. 
तशेंच, ताचे हेर कथांझेले अशे आसात : घरजावई (१९७४), माळावरची 
भैना (१९७६), आदिताल (१९८0), डवरणी (१९८२), उखडलेली 
झाडे (१९८६). संमिश्र अणभवांतल्यान ताची कथा आकार धरता 
आनी व्यक्तिचित्र, नाट्यछटा, चिंतनिका, संवाद अशा विंगड विंगड 
रुपांनी ती जल्म घेता. मातीरवालची माती (१९६५) हो ताचो 
व्यक्तिचिञ्रसंग्रह. ध- 

ताच्या लिखाणांत गांवगिरे जिणेची अनुभूती आनी 
दीनदुबळ्यांची काकुळट उत्कटतेन दिश्टी पडटा. तेखातीर सगळेकडेन 
ताणें गांवगिरे बोलीचोच पुराय सामर्थ्यान वापर केला. 

जोतावळा (१९७१), नटरंग (१९८0) ह्यो ताच्यो राज्य 
पुरस्कार फावो जाल्लयो कादंबऱ्यो. तेचभाशेन एकलकोंडा (१९८0), 
माऊली (१९८५) ह्यो हेर कादंबऱ्यो. 

रात घुंगुराची (१९७८) हें ताणें बरयल्लें वगनाट्य, तशेंच 
स्पर्शकमळे (१९७८) आनी पाणभवरे (१९८२) हें ताचें ललीत 
लिखाण दोळे दिपकावपी आसा. 

ग्रामीण साहित्य : स्वरूप आणि समस्या (१९७९), ्रामीणता 
: साहित्य आणी वास्तव (१९८१ राज्यपुरस्कारप्राप्त) आनी मराठी 
साहित्य, समाज आणि संस्कृती (१९८५) हातुंतले ताचे सभिक्षेंत 
परिसर आनी मनीस हांच्या अनुबंधांतल्यान साहित्याची निर्मणी कशी 
जाता हें ताचे समिक्षानदरेंतल्यान होलमता. एका सृजनशील लेखकान 
अणभवी नदरेन बरयल्लयान हे समिक्षेक आणळें मोल आसा. 

झोंबी, घरभिंती आनी काचवेल अशी आत्मचरित्रात्मक 
पुस्तकांची वळ्ठेरी ताणें बरयल्या. 

झोंबी" ह्या ताच्या पुस्तकाक साहित्य अकादेमीचो पुरस्कार 
मेळळा. 

- कों. वि. सं. मं. 


यादव राजवंश : सोमवंशांतल्या ययाती राजाचो पूत यदूच्या 
वंशजांक यादव म्हणटात. वेगवेगळ्या पुराणांनी यादवांची जायतीं नांवां 
मेळटात. भागवत पुराणांत क्रोष्टू, सहस्त्रजित, नल आनी रिपू हीं 
चार नांवा आसात; जाल्यार मत्स्य पुराणांत नील, अंतिक आनी लघू; 
वायू पुराणांत जित आनी लघू, हरिवंशांत सहस्त्रद आनी पयोद; विष्णु 
पुराणांत फकत क्रोष्टू; पद्य पुराणांत भोज, भीम, अंधक, कुंजर, 
वृष्णी, श्रुतसेन, श्रुताधार कालदंष्ट्र आनी कालजित अशीं तांची नांवां 
आसात. तावुंतले क्रोष्ट्‌ आनी सहस्त्रजित हे दोगूच म्हत्वाचे आशिल्ले. 
तांचेपसून यादवांचे दोन फांटे विस्तारीत जाले. 

क्रोष्टू फांट्यांतले भीम सात्वत नांवाच्या राजाचे पूत अंधक 
आनी वृष्णी हांचे वेगळे वंश पुराण प्रसिद्द आसात. अंधकाच्या 

वंशांतल्या आहुकाक उग्रसेन आनी देवक हें दोन पूत आशिल्ले. 
उग्रसेन मथुरेचो राजा आशिल्लो. कंस ताचो पूत. देवकाची धूव देवकी 
हिचें लग्न वृष्णीच्या वंशांतल्या वसुदेवाकडेन जालें. कृष्ण हो तांचो 
पूत. 

कंस खूब हुशार आनी म्हत्वाकांक्षी आशिल्लो. मगधसम्राट 
जरासंधाच्या दोन घुवांकडेन ताचें लग्न जाल्ले. कंसान जरासंधाच्या 
पालवान आपलो बापूय उग्रसेनाक पदभ्रश्‍्ट केलो आनी मथुरेचें राज्य 
मेळयलें. वसुदेव उग्रसेनाचो आनी कंसाचो प्रधान आशिल्लो. वसुदेव 
आनी देवकी हांकां कंसान बंदिवासांत दवरिल्लीं. ताच्या त्रासांक लागून 
जायते यादव दुसऱ्या प्रदेशांनी गेले. पूण अरवेरेक वसुदेवाचों पूत 
कृष्णान ताका मारलो. 

ृष्णीच्या वंशांतले कृष्ण, बलराम हे वसुदेवाचे पूत; स्यमंतक 
मणी मेळोवपी सत्राजित आनी ताचो भाव प्रसेन, अक्रूर, सत्यभामा 
ह्यो व्यक्ती पुराणांत प्रसिद्द आसात. कंसाच्या वधाचो सूड घेवपारवातीर 
जरासंधान मधुरेचेर सतरा घुरयो घाल्यो. पूण दर रवेपे ताका अपेशच 
आयलें. पूण त्या झुजांक लागून जावपी अनर्थ टाळपारवातीर कृष्णान 
मथुरेच्यान स्थलांतर केलें. सगळ्या यादवांक घेवन तो सौराष्ट्रांत 
गेलो. थंय ताणें द्वारका नगरी वसोवन आपली राजधानी स्थापली. 

कृष्णाच्या मरणाउपरांत ताच्या राज्यांत आनी वंशांत रवूब 
घरगुती झगडीं जालीं. 'तातूंत जायते दादले मेले. फकत जाण्टे 
दादले, बायलो आनी भुरगीं हातुंतल्यान सुटलीं, ही रबर कळूळे 
उपरांत अर्जुन द्वारकेक गेलो आनी तांकां घेवन हस्तिनापूराक परत 
आयलो. त्या लोकांनी मागीर पंजाब आनी मथुरामंडळ ह्या प्रदेशांनी 
वस्ती केली. 

क्रोष्ट फांट्यांतल्या यादवांचे जायते फांटे आशिल्ले. तातुंतले 
अंधक, वृष्णी, कुकुर आनी भोज हे फांटे चड प्रसिद्द आसात. तांची 
जणराज्यां आशिल्लीं. तांचें अधिपत्य वंशपरंपरेन एकाच कुळाकडेन 
चलनाशिल्लें. कारण यदुच्या. वंशजांक ययातीच्या शापाक लागून 
शींवासनाचेर बसपाचो अधिकार नाशिल्लो. देरवून त्या त्या गणराज्यांतले 
लोक आपापलो अधिपती वेचून काडटाले. 

यदुचो पूत सहस्त्रजित हाच्या वंशाक हैहय म्हण्टाले. हैहय 
फांट्यांतलो कृतवीर्याचो पूत कार्तवीर्य सहस्त्ार्जुन ह्या नांवान प्रसिद्द 
जालो. तो खूब पराक्रमी आशिल्लो. ताणें कर्कोटक नागांकडल्यान 
माहिष्मती नगरी जिखून घेतली आनी थंय राजधानी स्थापली. 
हिमालयापसून नर्मदेमेरेनचो सगळो वाठार ताणें जिखलो. लंकेचो 
राजा, रावणान आर्यावतचिर जेन्ना घुरी घाली तेन्ना कार्तवीर्यान ताका 
धरलो आनी जायतीं वर्सा बंदिवासांत दवरलो. पुराणांत ताचेविरशी 
जायत्यो कथा आसात. ताका परशुरामान मारलो, 

सहस्त्रार्जुनाक शंबर पूत आशिल्ले. तातुंतल्या एकाचें नांव 
शूरसेन आशिल्लें. यमुनेचे देगेवयल्या ब्रजमंडळाक पुर्विल्लया काळांत 


कोंकणी विश्वकोश : ४ 


शूरसेन म्हण्टाले. ह्या शूरसेनावयल्यानच तें नांव पडलें अशें लिंग 
पुराणांत म्हळां. ह्या प्रदेशांतूच अंधक-वृष्णी ह्या जोड संघाचें गणराज्य 
आशिल्ले. उग्रसेन ताचो अधिपती आशिल्लो. 
देवगिरीचे यादव : महाराष्ट्राचेर राज्य करपी एक वंश. 
सुबाहू नांवाच्या राजाचो पूत दृढप्रहार हो ह्या वंशाचो मूळ पुरूस 
मानतात. मथुरेच्यान श्रीकृष्णावांगडा सोराष्ट्रांत वचून राविल्लया 
यादवांमदलो तो आशिल्लो. इ. स. ८६0च्या अदमासाक नासिकालाजीं 
चंद्रादित्यपूर नगरी वसोवन थंय ताणें आपलें ल्हानशें राज्य स्थापलें. 
चंद्रादित्यपूर म्हणजेच नासिक जिल्ह्यांतलें चांदोर. हाचो उल्लेख एका 
तांब्यांपट्यांत आसा. हेमाद्रीच्या व्रतरवंडांत ह्या वंशांतल्या राजांर्ची 
नांवा दिल्ली आसात. तीं अशीं - सुबाहू, दृढप्रहार, सेऊणचंद्र, 
घाडियप्प, भिल्लम, राजी, वड्डिग, धाडिय (दुसरो), भिल्लम (दुसरो), 
वेसुणी, अर्जुन, भिल्लम (तिसरो), वेदुणी , वेसुणी (दुसरो), भिल्लम 
(चवथो), सेऊणचंद्र (दुसरो), परम्मदेव, सिंहराज (सिंघण), मल्लुगी, 
अमस्जांगेय, गोविंदराज, अमरमल्लुणी, कालीय बल्लाळ, भिल्लम (पांचवौँ). 
दृढप्रहाराची राजधानी श्रीनगराक आशिल्ली अशें व्रतरवंडांत 
म्हळां. हें श्रीनगर म्हळ्यार सिन्नर आसुंये अशें एक मत आसा. 
दृढप्रहाराचो पूत सेऊणचंद्र हाणें सेऊणपूर हें नगर वसयलें. ताच्या 
राज्याक सेऊणदेश अशें नांव आशिल्लें. गोदावरी न्हंयेचे देगेचो, 
नासिकापसून देवजिरीमेरेनचो प्रदेश ह्या नांवान वळरवतात. तो 
दंडकारण्याचे शिमेर आशिल्लो. सेऊणपूर ही ताची राजधानी आशिल्ली. 
सौराष्ट्रांतल्या यादवांचोच दुसरो एक फांटो कर्नाटकांत वचून 
द्वारसमुद्र - हळेबीडच्या वाठारांत वशिल्लो. ते लोक आपणाक यदुचे 
वंशज आनी यादवकुलतिलक मानताले. पूण इतिहासांत ते होयसळ 
यादव म्हणून प्रसिद्द आसात. 
सेऊणचंद्र आनी ताचे उपरांतचे कांय राजा राष्ट्रकुटांचे 
सामंत आशिल्ले. भिल्लम (दुसरो) हो स्वताक महासामंत म्हणोवन 
घेतालो. कल्याणाचो चालुक्य राजा तैलप हाचो तो मांडलिक आशिल्लो. 
ठाण्याचो शिलाहार राजा झंझ हाची धूव लछिमव्व हिचेकडेन ताणें 
लग्न केलें. नासिक, रवानदेश आनी औरंगाबाद ह्या प्रदेशांचेर ताचें 
राज्य आशिल्लें. भिल्लम (तिसरो) हो चालुक्य राजा जयसिंह हाचो 
जांवय आशिल्लो. सेऊणचंद्र चालुक्य विक्रमादित्याचो सामंत आशिल्लो. 
इ. स. १०६९ तलो ताचो शिलालेरव मेळिल्लो आसा. महाराष्ट्र, उत्तर 
कोंकण, कारवार, बेळगांव, विजापूर, धारवाड आनी बल्लारीमेरेन ताचें 
राज्य पातळिल्लें आसतालें. ताचेउपरांत परम्मदेव आनी मागीर सिंहराज 
(सिंघण पयलो) हो राजा जालो. इ. स. ११३७ च्या अदमासाक 
विष्णुवर्धन होयसळ हाचेर सिंहराजान हार घाल्ल्चाचो उल्लेखव सांपडटा. 
सिंघणाउपरांत मल्लगी सत्तेचेर आयलो. बिञ्ञल कलचुरीचो 
तो समकालीन आशिल्लो. पर्णरवेट नांवाचें नगर ताणें दुस्मानापसून 
घेतलें आनी उत्कलाधिपतीचें गजदल जिरवून घेतलें असो उल्लेख 

आसा. मल्लुगीउपरांत ताचो पूत अमरगांगेय, मागीर ताचो पूत 
जोविंदराज, मागीर अमरमल्लुगी आनी कालीय बल्लाळ अशी तांची 
फकत वंशावळूच मेळटा. बल्लाळाच्या पुतांक कुशीन दवरून ताचो 
बापोलयो कर्णपूत भिल्लम (पांचवो) राजा जालो. इ. स. ११७८ त तो 
जादयेर बसलो. इ. स. ११८७त ताणें देवगिरीक स्वतंत्र राजा म्हणून 
राज्याभिशेक करून घेतलो. 

जैत्रसिंह, साहणी, मायीदेव आनी लरव्रवण हे ताचे सेनापती 
खूब पराक्रमी आशिल्ले. ताचें सैन्यूय रवूब व्हड आशिल्ले. चालुक्याची 
राजधानी कल्याण नगरी ताणें घेतली. तेचप्रमाण किसुकाड, तर्डवाडी, 
बेळवोळ हेय प्रदेश जिरवले. ताचेउपरांत भिल्लमान होयसळांच्या 
राज्याचेर घुरी घालून बल्लाळ (दुसरो) हाचेर हार घाली. चोळ राजा 
कुल्लोततुंग (तिसरो) हाचेरूय ताणें हार घाली. पृण इ. स. ११८९ वर्सा 
होयसळ बल्लाळ (दुसरो) हाणें भिल्लमाचेर जैत जोडलें. ताचेउपरांत 
ताणें विदर्भ, माळवा आनी गुजरात ह्याय प्रदेशांचेर घुरयो घाल्यो आनी 
यश मेळयलों. पूण नाडोलचो चाहमान राजा केल्हण हाणें खर विरोध 
केल्ल्यान भिल्लमाक परतुचें पडलें. इ. स. ११९१ - ९२ ह्या काळांत 
होयसळ बल्लाळ (दुसरो) हाणें दक्षिणेंतलो सगळ प्रदेश भिल्लमाच्या 
सेनापतीकडच्यान परत जिरवून घेतलो. 

इ. स. ११९३ त भिल्लम मेलो. इ. स. ११९१ पसुनूच ताचो 
पूत जैतुजी वा जैत्रपाल राज्यकारभार पळोवपाक लाजिल्लो आसुंये. 
होयसळांनी घेतिल्लो प्रदेश तो जिरवपाक शकलो ना. पृण काकतीयांच्या 
राज्याचेर ताणें घाल्ले घुरयेंत ताका येश फावो जालें. राजा महादेव 
झुजांत मेलो. पूण जैतुणीन, महादेवाचो पूत गणपतीक तें राज्य परत 
दिलें. त्याच अदमासाक जैतुगीन कलींग देशाचो राजा अनंगभीम 
(दुसरो) आनी चोळ राजा कुलोत्तुंग (तिसरो) हांचेकडेन झूज करून 
जैत मेळयलों. तशेंच ताणें परमार राजा सुभटवर्मा आनी चालुक्य 
राजा भीम (दुसरो) हांचेर जैत जोडून तांच्या राज्यांनी रवूब लुटालूट 
केली. 

इ. स. १२00 मेरेन जेत्रपाळान राज्य केलें आसुंये. ताचे 
उपरांत ताचो पूत सिंघण इ. स. १२00 च्या अदसामाक देवजिरीचो 
राजा जालो. इ. स. १२११ त ताणें होयसळांच्या राज्याचेर घुरी घाली. 
दोन वर्सांमदीं ताणें तुंगभव्रेमेरेनचो सगळी प्रदेश जिरवलो. मागीर 
ताणें गोंयांतल्या कदंब, वेणुग्राम (बेळगांव) चे रट्ट, कोल्हापूरचे 
शिलाहार ह्या राजांचेर जैत जोडलें. उदेंत देगेवयलो अनंतपूर जिल्होय 
ताणें जिरवलो. तशेंच रवानदेश आनी विदर्भ ह्या प्रदेशांतल्या राजांकूय 
जिरवले. गुजराताचेर ताणें जायत्यो घुरयो घाल्यो. सुरवेक ताका यश 
मेळळें. पूण अरवेरेक ताचेर हार पडली. ताचो सेनापती रवोलेश्वर 
हाणें रवंबायताक एक विजयस्तंभ उबारिल्लो. दुसरो सेनापती बीचण 
हाणें दक्षिण भारतांत पराक्रम करून इ. स. १२३८च्या अदमासाक 
कावेरीचे देगेचेर एक विजयस्तंभ उबारलो. 


यादव राजवंश 


यादव वंशांत सिंघण सगळ्यांत व्हड राजा जावन गेलो. 
ताणें यादवांचे व्हड साम्राज्य स्थापलें. सिंघणान इ. स. १२४७ मेरेन 
राज्य केलें. सिंघणाउपरांत जैतुगीचो पूत कृष्ण सत्तेचेर आयलो. 
सिघणान स्थापिल्लया साम्राज्याची ताणें बरे तरेन रारवण केली. इ. स. 
१२६१त सिंघणा फाटल्यान महादेवाक (इ. स. १२६१ - 9 २७0) राज्य 
मेळळें. ताणें होयसळ, शिलाहार, वाघेला, परमार आनी काकतीय 
ह्या राजांवांगडा झुजां चालूच दवरलीं. शिलाहार राजा सोमेश्वराचेर 
ताणें जैत जोडलें आनी उत्तर कोंकण प्रदेश आपल्या साम्राज्याक 
जोडलो. गुजरात, मालव आनी तेलंगणांतूय ताका जैत मेळळें. 
महादेवाच्या मरणाउपरांत ताचो पूत आमण आनी कृष्ण राजाचो पूत 
रामचंद्र हांचेमदीं यादवी झूज जालें. असवेरेक रामचंद्रान आमणाक 
कपट करून मारलो आनी आपूण सिंहासनाचेर बसलो. 

रामचंद्र (इ. स. १२७१ - १३११) हो रामदेवराव ह्याय 
नांवान प्रसिद्द आसा. होयसळांच्या राज्याचेर आनी गुजराताचेर ताणें 
घाल्ली घुरी अयशस्वी थारली. उत्तर कोंकण प्रांत मात ताचे सत्तेरवाल 
उरलो. 

इ. स. १२९४ वर्सा अलाउद्दीन खिलजीन देवणिरीचेर 
अचकीत घुरी घाली. त्या वेळार युवराज शंकरदेव सेवुणांची बरीच 
व्हडली सेना घेवन होयसळांवांगडा झूजपाक गेल्लो. देखून रामदेवराव 
दुस्मानांचें जैत जोडपाक शकलोना. अलाउद्दीनान राजधानीचेर हह्लो 
करून लुटमार सुरू केली. तेन्ना राजान ताचेवांगडा कबलात करून 
ताका बरीच खंडणी दिली. शंकरदेवाक ही गजाल कळळेउपरांत तो 
सैन्य घेवन परत आयलो आनी परत वचपी मुसलमानी सैन्याचेर 
ताणें हल्लो केलो. पूण ताचेर हार पडली. ताका लागून रामचंद्राक 
चडूच कडक अटी पत्करून परत कबलात करची पडली. हातूंत 
अलाउद्दीनाक खूब संपत मेळळी. 

ह्या पराजयाक लागून सेवुणांचें राजकीय व्हडपण उणें जालें 
आनी रोरवडेंच तांचें साम्राज्य विसकटलें. तशेंच काकतीय, होयसळ 
ह्या राजांनी आपापले प्रदेश परत जिखून घेतले. 

जुजराताचो वाघेला राजा कर्ण हाची धूव देवलदेवी शंकरदेव 

यादवाची भावी व्हंकल आशिल्ली. ती देवणिरीकडेन येतना अलाउद्दीनाच्या 
सरदारांनी तिका धरली आनी दिल्लीक घेवन गेले. ताका लागून 
रामदेवरावान सुलतानाक खंडणी दिवपाची टाळाटाळ केली. तेन्ना 
सुलतानान मलिक काफूर हाका दक्षिणेंत धाडलो. ताणें सेवुणांचें 
राज्य घेतलें आनी रामचंद्रदेवाक धरून दिल्लीक व्हेलो. अलाउद्दीनान 
स म्हयने ताका आपलेकडेन दवरलो आनी रायरायन ही पदवी दिवन 
सोडून दिलो. उपरांत तो दिल्लीचो मांडलीक म्हणून राज्य करपाक 
लागलो. इ.स. १३०८ वर्सा मलिक कफूरान तेलंणाचेर घुरी घाली, 
तेन्ना रामचंद्रदेवान ताका खूब आदार केलो. इ. स. १३११ त 
होयसळांआड ताणें मलिक कफूराक पालव दिलो. 

ताचेउपरांत शंकरदेव देवगिरीचे गादयेर बसलो. ताणें दिल्लीक 
खंडणी धाडपाचें बंद केलें. तेन्ना अलाउद्दीनान इ. स. १३१३त 
मलिक काफूराक थंय धाडलो. ताणें देवजिरीचेर घुरी घाली आनी 
शंकरदेवाक मारलो. यादवांचें राज्य जिरून रोखडोच तो दिल्लीक 
जेलो. पूण रामदेवरावाचो जांवय हरपाळदेवान देवगिरीचे राज्य परत 
घेतलें. इ. स. १३१७त अलाउद्दीनाचो पूत मुबारकान ताचेर हार 
घाली आनी ताका मारून देवगिरी नगर घेतलें. राघवय हारलो आनी 
पळून गेलो. अखेरेक सेवुण वा यादव वंश सोंपलो. 

यादवांच्या कारभारांत रवंयच उणाव दिसनाशिल्लो. साम्राज्यांत 
विलीन करून घेतिल्लया राज्यांचो कारभार सरळपणान चालू 
दवरपारवातीर यादवांनी थंय आपले अधिकारी नेमले, यादवांचे प्रधान 
आनी सेनापती खूब हुशार आशिल्ले. रामदेवाच्या राज्यांत जायते 
दोंगरी आनी भुइकोट किल्ले आशिल्ले. कोंकणांतली सगळी बंदरां आनी 
थंयचें नावीक दळ हांचेर ताची पुराय सत्ता आशिल्ली. सगळ्या प्रधान 
आनी सेनापतीच्या सम्राटाचेर पुराय विश्वास आशिल्लो. 

यादवांच्या काळांत महाराष्ट्रीय संस्कृतीचो खूब विकास 
जालो. संस्कृत आनी मराठी वाड्मयाक उदार राजाश्रय फावो जालो. 
विद्वान आनी कलावंतांकूय मानसन्मान मेळटालो. तशेंच, मराठी, 
कानडी, तेलुगू आनी गुजराती ह्या चार भाशांकूय राजाश्रय मेळटालो. 
पूण मराठी भाशा आनी संस्कृती ह्या काळांत चड विकसीत जाली. 
मुकुंदराज, चक्रधर आनी ज्ञानेश्वर हे मराठी साहित्याचे आद्यपुरूश 
यादवकाळांतूच जावन गेले. यादवांची राजभास मराठी आशिल्ली आनी 
महाराष्ट्र तांची कर्मभूंय आशिल्ली. महाराष्ट्रीय समाजाक धर्मीक मोडण 
लावपारवातीर हेमाद्रीन चतुर्वर्गचिंतामणी हो व्हडलो ग्रंथ रचलो. 
बोपदेवान व्याकरण, ज्योतिश, वैजकी, तत्त्वगिन्यान ह्या विशयांचेर 
ग्रंथरचणूक केली. महानुभाव पंथाचो उदय यादवांचेच राजवटीत जालो. 
त्या पंथाच्या आचार्यांनीय मराठींत जायत्या ग्रंथांची रचणूक केली. 
ज्ञानेश्वरान होवयो आनी हेर संतांनी भक्तीपर अभंग रचले. 
लोकसंगिताच्यो जायत्यो तरा महाराष्ट्रांत प्रचलीत आशिल्लयो. 

यादवांच्या काळांतलें वास्तुशिल्प हेमाडपंती ह्या नांवान 
प्रसिद्द आसा. महाराष्ट्रांतल्या जायत्या सुवातांचेर ह्या शिल्पपद्दतीची 
देवळां आसात. 

यादव राजा वैदिक धर्माचे अभिमानी, न्यायी आनी नीतिमान 
आशिल्ले. पंचमहायज्ञांक आनी वेदाभ्यासाक उर्बा दिवपाचो यत्न तांणी 
केलो. वारकरी पंथाची वाड हेच राजवटीरवाल जाली. पंढरपूरचो 
विठ्ठल हो तांचो मुरवेल देव आशिल्लो. इ. स. च्या १०व्या शेंकडयांत 
महाराष्ट्रांत रवंडोबाची उपासना सुरू जाली, तशेंच, यादवांच्या कामांत 
शैव आनी वैश्णव ह्या दोनूय पंथांचो एकवट दारवोवपी तुळजाभवानी ही 
देवी पूजनीय थरली. 

- कों. वि. सं. मं. 

यानाडी : आंध्र प्रदेशांतली एक रानटी जमात. दक्षिण भारतांतल्या 
आदिवासी लोकांमदली ही सगळ्यांत व्हड जमात. ह्या नांवाची 
व्युत्पत्ती यानम = व्हडें + आदि = पोट भरपाचें साधन, अशी करतात. 
अनादी ह्या संस्कृत उतरावयल्यान हें नांव आयलां आसुंये अशी 
कल्पना आसा. पूण जांचें मूळ सांपडना अशे हे लोक आसात. अनादी 
उतराचो अपभ्रंश जावन यनादी - यानाडी अशें नांव तांकां पडलें आसुंये 
अशेंय मानतात. 
हे लोक मोटवे, काळे, सडपातळ आनी घटमूट आसतात. 
तांचें नाक रूंद आनी चेपटें आनी कपल अशीर आसता. तांचे केंस 
काळेकिट्ट आनी मुदयाळे आसतात. तशेंच, तांच्या सगळ्या आंगाचेर 
केंस आसतात. ओंठ दाट पूण दांत नितळ आनी सोबीत आसतात. 
तांचेमदले चल्ला याना हे मातशे ऊंच आनी दिसपाक बरे आसतात. 
पूण तांचे दांत सामके बुरशे आसतात. 
हे लोक केन्नाच घरां बांदून रावनात. तांका भोंवतें जिवीत 
मानवता. उदक लागीं आशिल्ल्या मळाचेर ते कोंडे आनी ताडपत्रेच्यो 
ल्हान खोंपी बांदून तातूंत रावतात. तांचीं दारां सामर्की मोटवीं 
आसतात. मातयेच्या आयदनांभायर तांचेकडेन आनीक कायच आसना. 
हे अर्दनागडे आसतात. पोरने पद्दतीन शिकार आनी नुस्तें मारप, 
घर्शणावरवीं उजो पेटोवप, अर्दवट शिजिल्लें मास रवावप अशे अवस्थेंत 
ते अजून आसात. शेती करप, अन्न शिजोवप ह्यो गजाली तांकां 
अजून खबर नात. चडशे लोक बुरशे आसून केंस कापिनात आनी 
दांतूय घाशिनात. हे झाडाच्या पानांच्यो तोपयो घालतात. दर एकल्याकडेन 
घोणू-बाण आसता. 
खावप, पियेवप, वेवसाय, वस्ती हांचेवयल्यान तांचे ८९ 
पोटभेद आसात. चेंचू आनी मंची हे सगळ्यांत व्हड वर्ग आसात. 
रेड्डी, चल्ला, अडवी, कप्पल हीं तांच्या कांय पोटभेदांचीं नांवां. रेट्डी 
यानाडी हे सुदारिल्ले आनी स्थायीक जाल्ले आसून ते रांदपी वा गांव 
राखणदार म्हणून कामां करतात. ते चल्ला आनी अडवी यानाडींक उणे 
मानतात. मंची यानीडीय आपणाक उचच मानतात. उत्तर अर्काट 
जिल्ह्यांतले चेंचू यानाडी कप्पल (बेबकां रवावपी) यानाडींक अस्पृश्य 
मानतात. सोमारी यानाडी हे लोकांचें उश्टें अन्न खातात. ह्या 
पोटवर्गांनी चड करून आपसांत लग्नां जायनात. 
हे लोक जनावरांचे मास भाजून खातात. म्होंव, कंदमुळां, 
फुलां, फळां हांचोय अन्न म्हणून ते उपेग करतात. दुदाचे पदार्थ मात 
हे लोक खवायनात. तांदळांपसून केल्लो सोरो तांकां रवूब मानवता. 
तेलुगू ही ह्या लोकांची भास. पूण तमीळ भाशेंतलीं रवूबर्शी 
उतरां घेवन तांणी कांय जोड उतरां तयार केल्यांत. 
चडशे यानाडी लोक हिंदू. तातूंतले थोडे भुतांकूय भजतात, 
हिंदू यानाडींचे देवाकुडीक देवरइंडलू म्हण्टात. दर एके वसतींत एक 
देवघर आसता. तातूंत ऱ्रामदेवतेची स्थापणूक केल्ली आसता. पोलेरम्म 


२७ 


यानाडी 


वा अंकम्म ही तांची ग्रामदेवता. सुब्बरायडू, वेंकटेश्वरलू, पंचळ, 
नरसिंहुलू हे तांचे व्हडले देव. चेंचू देवडू हो घरांतलो देव. फातर, 
विटो, मातयेचे गुळे, उदकान भरिल्ली आयदनां हीं देवतांची प्रतिकां 
मानून तांची पुजा करतात. केन्ना केन्नाय लांकडी मूर्ती वा चित्रांचीय 
पुजा करतात. हळद, कुकूम, फुलां, कापूर, धूप ते पुजेरवातीर 
वापरतात. पितरपुजाय चालींत आसा. 

हे लोक गाय आनी माकड हांकां पवित्र मानतात. बायलो 
सोरपाची पुजा करतात. भुरी जावंची म्हणून वा भूतबादा ना 
करपारवातीर त्यो कोडुलिंबाच्या आनी पिंपळाच्या झाडाक भोंवताडे 
घालतात. पिडेची धाम आयल्यार कोडुलिंबाच्या झाडामुरवार रासवळ 
मागणें करतात आनी ऱ्रामदेवतेचीय पुजा करून तिका नाल्ल, कोंबे 
हांचो निवेद्य दारवयतात. हांचेमर्दी कांय जाण भविश्य सांगतात, तांकां 
भगत अशें म्हण्टात. 

चले आनी चलयो पिरायेंत येतकच आपुणूच जोडीदार वेंचून 
काडटात. मामाचो भाचयेचेर पयलो हक्क आसता. पूण मामाक कांय 
पयशे दिवन तिच्यान दुसऱयाकडेन लग्न जावं येता. बापोल वा मावशे 
भावंडांकडेन लग्न जायनात आनी सगोत्र लग्नांय करिनात. 

पयलेच रवेपे जेन्ना यानाडी चलयेक मासिक पाळी येता 
तेन्ना तिका णव दीस एके वेगळे खोंपटेंत रावचें पडटा, निमण्या दिसा 
तिका णव रवेपे न्हाणयतात आनी तिणें वापरिल्लयो वस्तू आनी कपडे 
लासून उडयतात. मागीर सोयऱ्यांक जेवण दितात. 

यानाडी लोकांचो ल्नसुवाळो तीन दीस चलता. न्हवऱयान 
व्हंकलेक ताळी बांदप हो मुरवेल विधी. ते उपरांत दोगांय एकामेकांचेर 
अक्षता उडयतात. सुवाळ्यांत कुकमाक खूब म्हत्व आसा आनी 
दादलेय कपलाक कुकूम लायतात. न्हवऱ्या-व्हंकलेचे कपडे केसरी 
रंगान रंगयतात. तशेंच ताळीय केसरी रंगान वा हळदीन हळदुवी 
केल्ली आसता. आतां तांचेभितर हिंदू पद्दतीन लग्न करूंक लागल्यात. 
चलयेक उबारून व्हरुनय लग्न जावपाची पद्दत आसा. तशेंच 
तांचेभितर लैंगिक बंधनांय सदळ आसात. सगळ्याच यानाडी लोकांक 
लग्न म्हत्वाचें दिसना. अडवी यानाडी चड करून लग्न जायनात. पूण 
लग्नाभायर जाल्या भुरर्‍्यांक उणीं लेरवनात. 

हांचेभितर विधवा लग्न जातात. विधवा बायलेक लग्न 
जालेउपरांत कांय दीस शिंदूर, काकणां वापरपाक मेळना. विधवेपरस 
घटस्फोट घेतिल्ले बायलेक चड मान आसता. बायलांक पांच-सात रवेपे 
घटस्फोट घेवन परत लग्न जावपाक मेळटा. 

हे लोक मडीं पुरतात. मड़ें खोंपीमुरवार पानांचेर दवरून 
न्हाण घालतात आनी ताका नवे कपडे घालतात. सगळेजाण मड्याचेर 
तांदूळ घालतात. उपरांत मडें मसंडेत व्हरून एका जाज्याचेर फुली 
काडून ताचेर मडें दवरतात. मड्यालाजीं विडारी पानां, सुपारी आनी 
तांब्याचें नाणें दवरतात. फोंडांत लुगट पातळावन ताचेर तें मडें 

दवरून पयलीं व्हडलो चलो आनी उपरांत सगळेजाण तीन मुठी 
माती घालतात. मागीर फोंड पुरयतात. मड्यावांडा रेलले सगळे 
लोक परत येवन झाडाचे खांदयेन पयलीं गोबराचें आनी उपरांत 
हळदीचें उदक आपणाचेर फाफडून घेतात आनी शुद्ध जातात. मेल्लयाचे 


खोंपटेंत एक दिवो पेटत दवरतात. 
मरणाउपरांत तिसऱ्या दिसा चिन्नदिनमू नांवांचो विधी आसता. 


ते खातीर शीत, कडी आनी गोड पदार्थ करून ताचे स गुळे तयार 
करतात. उपरांत मडें पुरलां थंय वचून उदक्‌ रकयतात आनी मड्याचे 
तकलेर फातर दवरतात. मेल्ल्याची बायल वा घोव आनी हेर लोक 
ताचेर दूद रकयतात. मागीर मेल्लयाचो चलो फोंडाच्या चारूय कोनशांचेर 
एक एक गुळो, विड्याचें पान आनी पयसो दवरता. उरिल्ल्या गुळ्यांचेर 
दूद ओतून ते पानांत गुठलायतात आनी मड्याच्या पोटाचेर दवरतात, 
ताचे उपरांत मेल्ल्याचे तकलेवटेन तीन फातरांचेर एक उदकान भरिल्ल 
गळकें आयदन दवरतात. तातुंतल्यान मड्याचे तकलेर उदक गळत 
रावता. उपरांत परत सणळेजाण शुद्ध जातात. मरणाउपरांत सव्या 
दिसाय पेडदिनम नांवांचो विधी आसता. त्या दिसा मेल्लयाची एक 
प्रतिमा करून तिच्या हातापांयांकडेन शिताचे चार गुळे दवरतात. 
उपरांत ती प्रतिमा तळ्यांत सोडटात आनी शुद्ध जातात. ह्या प्रसंगा 
वेळार दोन दीस नाच-पदां चालू आसतात. सगळ्या लोकांक जेवणूय 
दितात. 

शिकार, नुस्तेंमारी, रानांतलें म्होंव, जळोव, वरवदां, वनस्पती 
एकठांय करून विकप, सोरोप धरप हे तांचे मुरवेल उद्देग. पूण 
आतां शारांकडेन संबंद आयिल्लयान कांय जाण रारवणदार, पुलीस, 
शेतमजूर, गंवडे, सान्न मारपी म्हणून काम करपाक लागल्यात. 
कांय जाण दुकरांय पोसतात जाल्यार थोडे वैदूपणूय करतात. तांकां 
वनस्पर्तीचो वरवदी उपेग रवबर आसा. 

ह्या लोकांक नाचाची खूब आवड. सणा - परबां वेळार नाच 
जाताच. पूण भीक मागतनाय हे लोक नाच करतात. नाचतना ते अर्थ 
नाशिल्लीं पदां म्हण्टात आनी अश्लील हावभाव करतात. रानांत रावपी 
यानाडी दादले-बायलो रातचे नाच करतात आनी तेन्ना नागडेच 
आसतात. नाच चालू आसतना एकेवटेन माडाची चुडटां जळत दवरतात. 

हालींच है लोक भागवधुलू नांवांचो सुदारीत नाच शिकून 
माचयेर ताच्या सादरीकरणाच्यो कार्यावळी करपाक लागल्यात. 

- कों. वि. सं. मं. 


यामिनी कृष्णमूर्ति ¦ (जल्म : २0 डिसेंबर १९४0, चेन्नई), 
नामनेची भारतीय नर्तकी, भरतनाट्यम्‌, कुचिपूडी आनी 

ओडिसी ह्या नृत्यप्रकारांनी यामिनीचें चड प्रभुत्व दिश्टी पडटा. 
१९५५ वर्सा तिणें अड्यार हांगाच्या 'कलाध्षेत्र' हे संस्थेची 

भरतनाट्यम्‌ नृत्यशैलींतली पदविका घेतली. उपरांत नाचाच्या फुडल्या 
शिक्षणाखातीर तिका सरकारी शिश्यवृत्ती मेळळी. भरतनाट्यमाचें 
शिक्षण तिणें एल्लप्पा पिळळै हाचेकडल्यान घेतलें. तशेंच वेदांतम्‌ 
लक्ष्मीनारायण शास्त्री आनी 
वेणुगोपाल कृष्ण शर्मा हांच्या 
मार्गदर्शनारवाल कुचिपूडी नाचाचें आनी 
पंकज चरण दास हाचेकडेन ओडिसी 
नाचाचें शिक्षण घेतलें. 

१९५९ वर्सा तिणें दिल्लीक 
'कौस्तुभ' हे नृत्यशाळेची स्थापणूक 
केली. “संगीत भारती' हे संस्थेत 
तिणें भरतनाट्यमूचें अध्यापन केलें. 
तशेंच खूब नृत्यप्रयोगूय सादर केले. 

“क्षीरसागर मंथनम्‌' ह्या 
कुचिपूडी नृत्य नाट्यांत तिणें 
विश्वमोहिनीची मुरवेल भुमिका केली आनी ते भुमिकेवरवीं कुचिपूडी 
नृत्यनाट्यांतली पयली नर्तकी अशी नामना मेळयली. तिचेपयलीं ह्या 
परंपरीक नाचांत फकत दादलेच वांटो घेताले. 

तिच्या नाचांतल्यान भावनावेग, गती, लय, चैतन्य आनी 
मोहकताय हांचो मनोज्ञ प्रत्यय येता. 

१९६५ वर्साच्या राश्ट्रकुल कला समारोहांत तिणें नाच 
सादर केल्लो. १९६७त तिका 'पद्मश्री' हो किताब मेळ्ळो. भारतांतल्या 
मुखेल शारांनी तशेंच मियानमार, नेपाळ आनी ऑस्ट्रेलियेक तिच्या 
नाचाच्यो कार्यावळी जाल्यात. 


- कों. वि. सं. मं. 


यामुनाचार्य : (इ.स. चो १०वो शेकडो). 

वैश्णव संप्रदायाचो एक मुरवेल आचार्य. इश्वरमुनीचो तो 
पूत. तो सुमार धा वर्सांचो आशिल्लो तेन्ना ताचो बापूय भायर पडलो. 
यामुनाचार्याक ताचे आवयन आनी आजयेन ल्हानाचो व्हड केलो. 

ल्हानपणापसुनच यामुनाचार्य रवूब हुशार आशिल्लो. भाष्याचार्य 
ह्या गुरूकडेन ताणें पुराय शास्त्राचो अभ्यास केलो. थोड्याच तेंपान तो 
त्या शास्त्रांत प्रवीण जालो, ताचे जिणेंत एक अजापाची गजाल घडली 
आनी गुरूच्या घरा आसतनाच ताका मदुरेच्या पांड्य राजाचें अर्दे 
राज्य फावो जालें. ती गजाल अशी - 

पांड्य राजाच्या दरबारांत विद्वज्ञनकोलाहल नांवाचो एक 
दिग्विजयी पंडीत आशिल्लो. तो खुबूच गर्विश्‍्ठ आशिल्लो. तो हेर 
पंडितांक आपलेकडेन शास्त्रार्थ करपाक आपयतालो आनी ते हारले 
म्हणटकूच तांचे कडल्यान दंड म्हणून वर्सुकी कर घेतालो. राजाकूय 
हें मान्य आशि्ें. यामुनाचार्याचो गुरू भाष्याचार्यूय ताका कर दितालो. 

एक वीस कोलाहलाचो शिश्य कर मागपारवातीर भाष्याचार्याचे 
पाठशाळेत गेलो. तेन्ना भाष्याचार्य थंय नाशिल्लो. कोलाहलाच्या शिश्यान 

थंय आशिल्लया यामुनाचार्याक गाळी घाल्यो आनी कर घेवन रोखडोच 
कोलाहलाकडेन येवपाक सांगलें. यामुनाचार्याक ताची तिडक आयली. 
ताणें म्हळें 'म्हजो गुरू कर भरचो ना. ताचेबदला तुज्या गुरूकडेन 
हांव शास्त्रार्थ करपाक तयार आसां'. हें आयकून शिश्याक तिडक 
आयली आनी ताणें परत वचून कोलाहलाक घडिल्ली खबर सांगली. 
कोलाहलाकूय हें सगळें आयतकच बारा-पंदरा वाच्या 
यामुनाचार्याची तिडक आयली. ताणें राजाक ताका आपोवणें धाडपाक 
सांगले. 
दुतांकडल्यान जेन्ना राजाक यामुनाचार्य वादविवादाक तयार 
आसा म्हणपाचें कळळें, तेन्ना राजान ताका दरबारांत येवपारवातीर 
पालखी धाडली. 
यामुनाचार्य दरबारांत येतकच ताका पळोवन राजाक अजाप 
जालें, कोलाहल पंडिताविशीं राजाक जितलो सन्मान आशिल्लो, तितलीच 
ताच्या गर्विश्ठपणाची राणयेक तिडक येताली. यामुनाचार्याच्या मुरवामळार 
दिसपी ताची हुशारकाय पळोवन तो कोलाहलाक हारयतलोच म्हणपाची 
तिची खात्री जाली. तिणें राजाक तशें सांगलेंय. पूण राजाकूय 
कोलाहलाविर्शी तो जिरवतलोच म्हणून खात्री आशिल्ली. अरवेरेक 
दोगांयनी पैज लायली. राणयेन सांगलें,जर कोलाहल पंडित जिरवत 
जाल्लयार आपूण ताचे दासीची दासी जावन पट्टराणीपद सोडून दितलीं, 
हाचेर राजान म्हळ्ठें, जर तुज्या ह्या बालपंडिताचो विजय जालो 
जाल्यार आपूण ताका अदे राज्य दितलों. वादविवादांत कोलाहल 
पंडीत हारलो. थरिल्लेप्रमाण राजान यामुनाचार्याक अदे राज्य दिलें. 
यामुनाचार्य राजा म्हणून शिंवासनाचेर बसलो, ही घटना इ. स, ९७५ 
च्या अदमासाक घडली. 
यामुनाचार्यान संस्कृत भाशेंत चार ग्रंथांची रचणूक केली. 
तांची नांवां अशीं - 
१) सिद्धित्रय : हातूंत आत्मसिद्धी, ईश्वरसिद्धी आनी संवित्सिद्धी 
अशा तीन सिद्धांचें विवेचन केल्लें आसा. यामुनाचार्याच्या सगळ्या 
ग्रंथांतलो हो एक सगळ्यांत व्हड ग्रंथ. 
२) आममप्रामाण्य : हातूंत वैश्णवांक आदारभ्रूत अशें पांचरात्र सिद्धांताचें 
पाडित्यपूर्ण विवेचन आसा. 
३) ीतार्थसंग्रह : हातूंत फकत तीस श्लोक आसात. तशेंच, 
विशिश्टाद्वैत - सिद्धान्ताक अनुसरून निरुपण केल्लें आसा. 
४) स्तोत्ररत्न : हाका आळवंदारस्त्रोत्र अशेंय म्हणटात. स्तोत्रवाड्मयांतलें 
हें एक अनर्घ्य रत्न आसून, तें खूब लोकप्रिय आसा. हातूंत ६५ 
श्लोक आसून प्रपत्ती वा आत्मसमर्पणभक्तीचें वर्णन आसा. 
दक्षिणेतल्या वैश्णवांचो यामुनाचार्य गुरू आशिल्लो. तशेंच, 
ताणें तमीळनाडुंतल्या आळवार संतकवींच्या पद्यांचें अध्ययन आनी 
अध्यापनूय केलें. विशिश्टाद्वैत मताक दर्शनाचें स्वरूप दिवपी 
रामानुजाचार्यांचो यामुनाचार्य हो आजे गुरू आशिल्लो. 
- कों. वि. सं. मं. 

यारी 


यारी : जड वजनाचें सामान एका जाऱ्यावयल्यान उरवलून दुसऱया 
जार्‍्याचेर दवरपी यंत्राक यारी म्हणटात. यारीच्या आदारान वस्तू 
पयलीं उरवलून मागीर ती जमनीक जाय तशी समांतर हालोवन 
योज्य जाऱ्याचेर दवरतात. 

दोन टन वजन उरवलपी आनी हातान चलोवपाक येवपी 
ल्हान यारीपसून ते २00 टन वजन उरवलपी आनी यंत्रीक नियंत्रण 
आसपी अशो जायत्यो यारी वापरांत आसात. ह्या सगळ्या यारींचे 
रचणुकेंत बरेंचशें सारकेपण दिसता. 

यारीची सादारण रचना अशी आसता - वजन उरवलपी दोर 
जायत्या बारीक तिरव्याच्या सरयांपसून केल्लो आसता. ह्या दोराच्या 
तोंकाक वजन 
हुमकळावपाचो 
आंकडो आसता. 
वजन उरवलपाच्या 
वस्त_प्रमाण 
अ कड्याच्या 
जाज्यार चिमटो, 
झोळी, चुंबक वा 
बालदी वापरतात. 
दोर एका 
दडगालाचेर 
गुठलायल्लो आसून ताच्या आसाचेर गती उणी करपारवातीर ल्हान- 
व्हड दंतचक्रां आसतात. हाका लागून दंडगोल जाय तितलो सवकास 
घुंवडावपाक मेळटा आनी दोर दंडणगोलावयल्यान सुट्टा वा गुठलायता 
आनी वजनी वस्त वयर सकयल वता. दंडगोल घुंवडावपारवातीर 
लागपी शक्त मनीस, विद्युत्‌ चलित्र (मोटर) वा डिझेल इंजीन 
हांचेपसून मेळोवं येता. वजनाक लागून दंडगोल आपोआप घुंवचो 
न्हय म्हणून रेंचेट (एकेच दिकेन घुंवपी दांतेरी चक्र) गतिरोधक 
बसयल्ले आसतात. 

यारींचो उपेग वेगवेगळ्या कामांरवातीर जाता. ह्या 
कामांरवातीर वापरांत येवपी यारी अशो - 

स्तंभ यारी हे यारीचो उपेग रेल्वे धक्यांवयलो म्हाल 
वाघिणींत चडोवपारवातीर जाता. अशे यारीच्या वजनाची क्षमताय २ ते 
२0 टन आनी उण्यांत उणी त्रिज्या ४ ते धमी. आसता. 

वण्टीवयली जीब यारी : ह्या प्रकारची यारी यंत्रशाळा, 
म्हालाचे गुदांव अशा जाय्यांनी वापरतात. 

सेतू यारी : व्हड यंत्रशाव्ठेतल्या आनी तिका जोडून आशिल्ल्या 
सामान दवरपाचे मेकळे सुवातेंतल्या जड भागांची हालचाल करपारवातीर 
चडकरून हे पद्दतीची यारी वापरतात, 

जँट्री यारी : मेकळे सुवातेंतलें सामान हालोवपारवातीर ही 


रबरीच्या टायरांचेर बसयल्ली यारी : 
१. सिलिंडर, २. जिबेचो कोन बदलपी दटे, 
३. जीब. 


यारीसाहब 


यारी वापरतात. तशेंच गँट्रीभायर उबीं आशिल्लया वाहनांचेरूय सामान 
दवरपारवातीर तिचो उपेग जाता. 

बंदरांतल्यो यारी : तारवावयलो म्हाल चडोवपाक आनी 
देवोंवपाक अशा यारींचो उपेग करतात. 

बांदकामाची मनोरा यारी : धा - वीस मजली इमारतीचे 
बांदकाम करतना काँक्रीट आनी हेर म्हाल सतत चडोवंच्या कामारवातीर 
मनोरा यारीचो बरो उपेग जाता. 
घोळटी यारी : व्हड बांदकामां सुरू आसतना जड रूळ, यंत्रसामुग्रेचे 
भाग आदी पक्क्या वा कच्च्या रस्त्यांवयल्यान सतत हालोवंचे पडटात. 
अशा कामांरवातीर घोळटे यारीचो उपेग करतात. 

यारींतलो दोर आनी वजन हुमकळावपाच्या आंकडयाची 
सतत झीज जायत आसता. अशे तरेन यारीच्या म्हत्वाच्या भागांचेर 
येवपी ताण वेगवेगळ्या प्रकारच्या संवेदक प्रयुक्तींनी मेजून ताचेवयले 
मयदिमेरेन पावचे पयलीं नियंत्रकाक सुचवणूक दिवपाची वेवस्था आतां 
यारींत करतात. तशेंच फावो त्या वेळार यारींची अधिकाऱ्याकडल्यान 


तपासणी करून घेवप कायद्यान सक्तीचें. 
- कों. वि. सं. मं. 


यारीसाहब : (इ. स. चो १७वो शेंकडो). 

उत्तर भारतांतलो एक संत. मुहंमद हें ताचें मूळ नांव 
आसुंये अशे म्हण्टात. तो बावरी पंथाचो अनुयायी आनी बीरू साहेबाचो 
शिश्य आशिल्लो. खानदानी घराण्यांत ताचो जल्म जालो, अशें 
अभ्यासकांचे मत आसा. हाची गादी दिल्लीक आसून थंयच ताची 
समाधी आसा. केशवदास, सूफीशाह, शेरवनशाह, हसन मुहंमद 
आनी बुलासाहेब हे हाचे पांच मुखेल शिश्य. तातूंतल्या पयल्या चार 
शिश्यांचो संबंद दिल्लीचे गादयेकडेन आसून बुलासाहेबाचो संबंद 
राजीपूर जिल्ह्याकडेन आसा. 

यारीचो रत्नावली नांवाचो एक काव्यसंग्रह प्रसिद्द आसा. 
हाणें योगमार्गाकूच विहंगम मत अशें म्हळां. हाची कविता अनलंकृत 
आसुनूय भावनात्मक आसा. 
हाचे भाशेचेर फारसी अरबीचो 
प्रभाव आसा. हाणें कवित्त, 
सारवी, सवैया सारकिल्या 


आसात. 
- कों. वि. सं. मं. 


यास्क : (स. न. पयलीं 
छवो वा ८वो शेंकडो), 


एक भाशाशास्त्रज्ञ आचार्य 
आनी निरुक्त ह्या ग्रंथाचो कर्तो. हाचें चरित्र उपलब्ध ना. 


छंदांनी रचणुको केल्लयो 


३0 

यास्काक तोलनीक भाशाशास्त्राचो आद्य पंडीत मानतात. 
ताचे पयलीं जावन गेल्ले शाकटायन, शर्र्य आनी औदुंबरायण हे 
वयाकरण आनी ताचे उपरांतचो पाणिनी हांचेमदलो यास्क हो दुवो, 


अशें एक मत आसा. 
वेद हे अपौरूशेय आसात म्हणपाची आनी वेदांचो अर्थ 


समजून घेनासतना ते फकत पाठ करप म्हणजे वजें घेतिल्लेभाशेन 
जाता अशें ताचें म्हणणें. कारण अर्थज्ञानाबगर उतरां हीं वांझ गायेभाशेन 
आसून तीं गिन्यान दिवपाक शकनात आनी जांकां वेदांचें अर्थज्ञान 
जालें तांचें ह्या लोकांत आनी परलोकांतूय कल्याण जातलें, अशें तो 
म्हण्टा. अशा वेदार्थज्ञानाक मार्गदर्शक म्हणून निरुक्त ही निघंटाचेर 


ताणें टिका बरयली. 
तो भारद्वाज हाचो शिश्य आशिल्लो आनी जातूकर्ण्य हो ताचो 


शिश्य आशिल्लो. महाभारतांत हाचो उल्लेख आसा. तशेंच नाश पाविल्ले 
निरुक्त विष्णूच्या प्रसादान ताका मेळळें अशेंय म्हळां. हो पास्कर 
देशांतलो आसुंये असो अदमास आसा. 

- कों. वि. सं. मं. 


याह्यारवान, आगामुहम्मद : (जल्म : ४ फेब्रुवारी १९१७, 
पेशावर; मरण : १0 ऑगस्ट १९८0, रावळपिंडी). 

पाकिस्तानाचो राश्ट्राघ्यक्ष (१९६९-७१) आनी एक कुशळ 
सेनानी. नादिरशाहाच्या वंशजांतले लश्करी परंपरा आशिल्ल्या कुटुंबांत 
ताचो जल्म जालो. 

पंजाब विद्यापिठांत उंचेलें शिक्षण घेवन डेहराडूनाचे लश्करी 
अकादमींतल्यान ताणें पदवी घेतली. उपरांत ब्रिटीश सैन्यांत सॅकंड 
लॅफ्टनंट ह्या पदाचेर ताची नेमणूक जाली. 

दुसऱ्या म्हाझुजांत (१९३९-४५) ताणें इटली आनी मध्यउदेंत 
ब्रिटीश सैन्यांत बरी कामगिरी केली. भारत-पाकिस्तानाचे फाळणेउपरांत 
ताणें पाकिस्तानाच्या लश्करांत काम केलें. त्याच अदमासाक १९४७ 
वर्सा ताणें पाकिस्तानांत लश्करी सेवेरवातीर स्टाफ कॉलेजीची स्थापणूक 
केली. भारताबरोबरच्या काश्मीर झुजांत ताणें बरें कर्तूब दारवयल्ल्यान 
लश्करांत ब्रिगेडियर ह्या उंचेल्या पदाचेर ताची नेमणूक जाली. हैं पद 
मेळिल्लो स्वतंत्र पाकिस्तानाचो तो पयलो सैनीक. उपरांत तो जनरल 
जावन १९६६ वर्सा ताची सेनामुरवेली म्हणून नेमणूक जाली. 

आयूबखान हो पाकिस्तानाचो फिल्ड मार्शल आसतना ताणें 
पाकिस्तानांतलो राजकीय उठाव मोडपाचें म्हत्वाचें काम याह्यारवानाकडेन 
सोंपयलें. तेन्ना परतून राजकीय परिस्थिती इबाडिल्ल्यान लश्करी 
कायदो लायलो आनी याह्यारवानाची मुखेल प्रशासक म्हणून नेमणूक 
जाली. मार्च १९६९ वर्सा आयूबरवानान राश्ट्राध्यक्षपदाचो राजिनामो 
दिलो आनी याह्यारवानाची राश्ट्राध्यक्षपदाचेर नेमणूक जाली. 


कोंकणी विश्वकोश : ४ 


पाकिस्तानांत अवामी लीज, भुट्टोची पीपल्स पार्टी हांचेमरदी 
सत्तेरवातीर सर्त चालू आशिल्ली. शेरव मुजीबूर रहमान हाणें उदेंत 
पाकिस्तानाक स्वायत्त अधिकार आसचे असो हट्ट धरलो आनी 
कायदेभंगाची चळवळ सुरू केली. याह्यारवानान सैन्याच्या आदारान 
ही चळवळ मोडून काडपाचो यत्न केलो. मुजीबूराचे मुक्तिवाहिनीन 
प्रतिकार लडो चड खर केलो तेन्ना सैन्यान लोकांचेर रवूब अत्याचार 
केले. भारतान ह्या लड्याक सक्रीय तेंको दिलो. पाकिस्तानाच्या 
लश्कराचेर जैत जोडून डिसेंबर १९७१ वर्सा बांगलादेशाची निर्मिती 
जाली. 
ह्या यादवी झुजाउपरांत अस्तंत पाकिस्तानात तिडकीचें वारें 
पातळळें. हाका लागून याह्यारवानाक राजिनामो दिवंचो पडलो (२0 
डिसेंबर १९७१). ताचे सुवातेर झुल्फिकार अली भुट्टोन सगर्ळी सुत्रं 
आपल्या हातांत घेवन याह्यारवानाक बंदखणींत उडयलो. १९७४ वर्सा 
ताची सुटका जाली. बंदरवणीतूच ताका अर्दागवायुचो झटको आयिल्लो. 
तेन्नासावन तो राजकारणापसून पयस रावलो. 
- कों, वि. सं. मं. 


याज्ञवल्क्यस्मृति : संस्कृतांतलो एक म्हत्वाचो धर्मशास्त्राविशींचो 
स्मृतिग्रंथ. याज्ञवल्क्यस्मृतीच्या प्रायश्चित्ताध्यायांतल्या ‘जञेयं चारण्यकमहं 
यदादित्यादवापतवान्‌' ह्या श्लोकान आदित्यासावन बृहदारण्यक मेळोवन 
घेवपी याज्ञवल्क्य होच याज्ञवल्क्यस्मृतिचो कर्तो आशिल्लयाचो उल्लेख 
मेळटा. पूण शुक्लयजुर्वेदाचो कर्तो याज्ञवल्क्य आनी स्मृतिकार 
याज्ञवल्क्य हे दोणूय वेगळे आशिल्लयाचें सांगलां. तरीय 
याज्ञवल्क्यस्मृतिचो संबंद शुक्ल यजुर्वेद आनी त्या वेदाचें हेर वाङ्मय 
हांचेकडेन हेर वेदांपरस चड लार्ीचो आसा. 
याजवल्क्यस्मृति आचार, वेव्हार आनी प्रायश्चित अशा तीन 
प्रकारांनी विभागिल्ली आसा. 
आचाराध्याय : हातूंत धर्मलक्षण, ब्रह्मचारीधर्म, लग्न, 
वर्णजातिविवेक, गृहस्थाधर्म, स्नातक्रतां, भक्ष्याभक्ष्यविचार, द्रव्यशुद्धि, 
दान, श्राद्ध, णपतिकल्प, ग्रहशान्ति, राजधर्म ह्या विशयांचो आस्पाव 
जाता. 
व्यवहाराध्याय : हातूंत वेव्हार म्हळ्यार न्यायालयप्रविश्ट 
वादाचें लक्षण, वेव्हारसभेचे वांगडी आनी न्यायाधीश, अभियोग, 
प्रत्यभियोग, न्यायालयांतल्यो कारभारपद्दती, गवायांर्ची लक्षणां, 
पुराव्याची साधनां, भूंयगत द्रव्य, रिणां वांटप, वारसोहक्क, आदी 
जायत्या न्यायालयीन विशयांचो आस्पाव जाता. 
प्रायश्चित्ताध्याय : हातूंत निमाणे संस्कार, सुयेर-सुतक, 
आपद्‌धर्म, वानप्रस्थधर्म, यतिधर्म, कर्मविपाक, वेगवेगळ्या 
पातकांखवातीर प्रायश्चित्तं ह्या विशयांचो आस्पाव आसा. 


३१ 


यॉज 


मनुस्मृती आनी याज्ञवल्क्यस्मूर्तीत जरी एकसारके विशय 
जायते आसले तरी याज्ञवल्क्यस्मृतींत ते बेसबरे तरेन मांडिल्ल 
आसात. मनुस्मृतिचो विस्तार २,६८४ श्लोकांचो आसा. 
याज्ञवल्क्यस्मृतींत मनुस्मृतिंच्या विशयांचो संक्षेप १,00३ श्लोकांनी 
केल्लो आसा. 

याज्ञवल्क्यस्मृर्तीत आशिल्लीं गणपतिकल्प, ग्रहशांति; तुला, 
अग्नि, उदक, विर्व आनी कोश हीं पांच दिव्यां; तर्शेच गर्भातल्यो 
अर्भकाच्यो अवस्था, शरिराचे भेद आनी अवस्था हे विशय सविस्तर 
वर्णन केल्ले आसात. मनुस्मृतीत ते तितले विस्तृत प्रमाणांत नात. तरी 
संवसाराचे उत्पत्तीचें विवेचन याजवल्क्यस्मूरतीत ना जें मनुस्मृतीत बरे 
तरेन दिलां. 

हे स्मृतींत याज्ञवल्क्यावांगडाच मनु, अत्रि, विष्णु हारीत, 
उशनस्‌, अंगिरस, यम, आपस्तम्ब, कात्यायन, व्यास, गौतम, शातातप, 
वसिष्ठ आदी वीस ऋर्षीचो धर्मशास्त्राचो प्रवर्तक म्हणून उल्लेख केला. 
पुरविली गृह्यसुत्रां, धर्मसुत्रां, कौटिल्याचें अर्थशास्त्र आनी मनुस्मृती 
हांचो नियाळ हे स्मृतीत घेतिल्लो आसा. 

वर्णधर्म, आश्रमधर्म, स्त्रीधर्म, राजधर्म, चातुर्वर्ण्यवेवस्थेंतले 
रैवर्णिकांची चड करून ब्राह्मणवर्णाची रवाशेली सुवात, अधिकार आनी 
कर्तव्यां, अनुलोम - प्रतिलोम लग्नावरवीं तयार जाल्लयो अम्बष्ठ, 
निषाद, पाराशर, सूत, वैदेहक, चण्डाल, क्षत्ता, अयोगव, रथकार ह्यो 
जाती हांचें विवेचन तेन्नाच्या समाजाचें दर्शन घडयता. मानवी मनाचो 
धर्म, तांच्यो आशा, आकांक्षा ह्यो गजाली चड करून वेव्हार आनी 
प्रायश्चित ह्या अध्यायांतल्यान कळटात. 

ह्या स्मृतीग्रंथाचेर विश्वरूप, विज्ञानेश्वर, अपरार्क आनी 
शूलपाणी हांच्यो टिका प्रसिद्द आसात. हातूंत विज्ञानेश्वराची मिताक्षरा 
ही टिका सर्वश्रेश्ठ आनी प्रमाणभूत मानतात. 

- कों. वि. सं. मं. 


याज : ट्रिपोनेमा पर्टेन्यू नांवाच्या सूकष्मजंतूक लागून जावपी अरतिज 
(संभागोकडेन संबंद नाशिल्लो) पूण संसर्जीक आशिल्लया रोगाक “यॉज' 
म्हण्टात. हे पिडेंत कात आनी हाडाच्या भागांचेर कणार्बुदां (कणमय 
पेशी समुहांनी तयार जाल्लयो गांठी) तयार जातात आनी तीं फळांभाशेन 
दिसतात. देखून हे पिडेक *यॉज' हें नांव फावो जालां. हे पिडेक 
'फ्राम्बेझिया' अशेंय म्हण्टात. 

१९०५त आल्डो कास्टेलानी ह्या इटालियन शास्त्रज्ञान ट्रिपोनेमा 
पर्टेन्यू ह्या सर्पिल गटांतल्या सूक्ष्मजंतूंचो सोद लायलो. चड करून 
५ ते १५ पिरायेच्या भुरज्यांमदीं सांपडपी हो रोग पिडेस्ताच्या प्रत्यक्ष 
संपर्कांतल्यान पातळटा. रोग्याच्या आंगावयल्या जरवमांनी जायते 
सूक्ष्मजंतू आसतात आनी ते संपर्कीत व्यक्तीचे कातींतल्यान प्रवेश 
करतात. दाट वसती, भलायके कडेन आडनदर आनी बुरशेपणाक 


यिट्स, विल्यम बटलर 


लागून हो रोग पातळटा. प्रत्यक्ष संपर्काभायर संक्रामक पदार्थापसून 
(देखीक - उदक पियेवपाचीं वा जेवणाची आयदनां) तोंडांतले श्लेष्मकलेंत 
(पातळ बुळबुळीत अस्तर) रोग जाता. कांय किटकूय रोग 
पातळायतात. ३ ते ५ सप्तकांच्या काळाउपरांत (सूक्ष्मजंतूंचो शरिरांत 
प्रवेश जायतपसून रोगलक्षणां दिसपाक लागमेरेनच्या काळाउपरांत) 
हात आनी पांयांचेर लक्षणां दिसपाक लागतात. हे पिडेच्यो तीन 
अवस्था आसात - 
पयली अवस्था : कातीचेर तांबशो पुळयो येतात. तांकां 
“माता यॉज' म्हण्टात. पुळयेचें रोखडेंच गांठी रूपांतर जाता. उपरांत 
सूक्ष्ममजंतूंच्या संसर्गाक लागून जांठी फुट्टात आनी जखम तयार 
जाता. तातुंतल्यान स्त्राव व्हांवपाक लागता. संबंदीत लसिका ग्रंथी 
वाडटात आनी त्यो खूब दुखतात. हेर लक्षणां चड करून सांपडनात. 
दुसरी अवस्था : २ ते ४ म्हयन्यांउपरांत आनी केन्ना 
केन्नाय फाटोफाट खांको, सांदे आनी बाह्येंद्रियां ह्या सुवातांचेर वलसार 
कातीचेर अंकुरार्बुदां जातात. तळपांय आनी तळहाताचेरूय अशीं 
अर्बुदां जातात. हाका लागून चलप आनी हातांचो वापर करतकच 
खूब दुखवता. पांयांवयल्या अर्बुदांक लागून चलप कुल्लेभाशेन जाता 
म्हणून ताका "खेकडा यॉज' अशेंय म्हण्टात, हीं अर्बुदां स ते आठ 
म्हयने उरतात आनी आपशींच बरीं जातात. हे अवस्थेंत मनगटांतलीं 
हाडां सोडून बोटांच्या हाडांचेर वायट परिणाम जाता. 
तिसरी अवस्था : उपचार करूंक नाशिल्लया १०% पिडेस्तांक 
कांय वर्सांच्या काळाउपरांत परत गांठी तयार जातात. पूण जंतू उणे 
आशिल्ल्यान संक्रमकताय उणी आसता. दुय्यम सूक्ष्मजंतू संसर्गातल्यान 
जरवमो तयार जातात. हे अवस्थेंत हाडांचेर वायट परिणाम जातात. 
मुरवामळूय एकएकदां विद्रूप जाता. हाका 'गॅन्गोसा' म्हण्टात. 
संपर्क इतिहास आनी रोग लक्षणां ह्या रोगाच्या निदानाक 
पयले वा दुसरे अवस्थेंतल्या रोग स्थानांतल्या द्रवांतले तशेंच वाडिल्लया 
लसिका ग्रंथीच्या द्रवांतले सूक्ष्मजंतू कृष्णक्षेत्र दिप्तिपरिक्षेंत 
सूक्ष्मदर्शकारवाला दिसतात. उपदंशारवातीर वापरतली रगतरस 
परिक्षाय उपेगी आसता. कर्कवृत्त आनी मकरवृत्त हांच्या अदमासाक 
उश्ण कटिबंधीय भागांत सांपडपी ही विकृती दक्षिण अमेरिका, वॅस्ट 
इंडीस आनी उत्तर आफ्रिका ह्या प्रदेशांनी आनी भारत, श्रीलंका, 
इंडोनेशिया, थायलंड, मियानमार, मलेशिया आनी फिलिपिन्स ह्या 
देशांच्या कांय भागांतल्यान प्रदेशनिश्ठ स्वरुपांत दिश्टी पडटा, 
जंय ही पिडा मेळटा, थंय व्हड प्रमाणाचेर पिडेस्त आनी 
सगळ्या संपर्कीत व्यक्तींचेर पेनिसिलीन उपचार गुणकारी थरतात. 
संक्रमणशील आनी असंक्रामक अशा सगळ्या तरांच्या पिडेस्तांक 
२.४ मेजॅ-एकक बँझाथिन पेनिसिलीन - जी एकेच मात्रेंत दितात. 
पेनिसिलीनाची अलर्जी आशिल्लयांक टेंट्रासायक्लीन वा एरिथ्रोमायसीन 
फावो ते मात्रेंत दितात. जितली मात्रा पिडेस्ताक दितात तितलीच 
संपर्कीत व्यक्‍तींकूय दितात, 


३२ 


कोंकणी विश्वकोश : ४ 


इ.स. १९५0 - ६0 ह्या काळांत संवसारीक भलायकी 
संघटनेन ह्या रोाआड पेनिसिलीन उपचाराची व्हड मोहीम हातांत 
घेतिल्ली. १५.२ कोटी लोकांची तपासणी करून ४.६१ कोटी पिडेस्तांचेर 
उपचार करून हो रोग संवसाराच्या कांय भागांनीच मर्यादीत दवरपांत 
तिका यश मेळिल्लें. हालींच कांय अस्तंत आफ्रिकी देशांतल्यान यॉजचो 
प्रादुर्भाव जाल्लयाचें दिसलां आनी संवसारीक भलायकी संघटनेन 
१९८0 पसून परत पेनिसिलीन उपचाराची मोहीम सुरू केल्या. 

- कों. वि. सं. मं. 


यिट्स, विल्यम बटलर : (जल्म : १३ जून १८६५ डब्लिन, 
आयर्लड; मरण : २८ जानेवारी १९३९, रॉकन्यून - केप मार्टिन, 
फ्रांस). 

नोबॅल पुरस्कारप्राप्त अँग्लो आयर्लडी 
कवी, नाटककार आनी निबंदकार. ताचो 
बापूय चित्रकार आशिल्लो. 

यिट्साचें शिक्षण लंडन आनी डब्लिनाक 
जालें. डब्लिनच्या 'मेंट्रोपोलिटन स्कूल 
ऑफ आर्ट' हातूंत ताणें कांय काळ 
कलाशिक्षण घेतलें (१८८४ - १८८६). 
सादारणपणान पिरायेच्या सतराव्या 
वर्सासावन ताणें कविता करपाक सुरवात केली. १८८७ वर्सासावान 
ताच्यो कविता उजवाडा येवंक लागल्यो. त्याच वर्सा तो लंडनांतले 
थिऑसॉफिकल सोसायटीचो वांगडी जालो. 

१८८८ वर्सा विल्यम मॉरिस, जॉर्ज बर्नार्ड शॉ, ऑस्कर 
वायल्ड ह्या साहित्यिकांकडेन ताचो परिचय जालो. १८८९ वर्सा “द 
वाँडरिंग्स ऑफ ऑइसिन अँड अदर पोएम्स' हो पयलो कवितांझेलो 
उजवाडा आयलो. 

१८९१ वर्सा लंडनचे आनी १८९२ वर्सा डब्लिनचे आयरिश 
लिटररी सोसायटीची स्थापणूक जाली. ह्या दोनूय संघटनांचो यिट्स 
संस्थापक वांगडी आशिल्लो. १८९३ वर्सा ताचो 'द केल्टिक ट्वायलायट' 
हो निबंदझेलो उजवाडा आयलो. 

“आयरिश लिटररी थिएटर” ह्या पंगडाची ताणें १९०२ वर्सा 
स्थापणूक केली. हेच संस्थेचें १९०४ वर्सा “अबी थिएटर” अशें नामकरण 
जालें. आयर्लडी जीवनावयल्या नाट्यकृतीचें लिरवाण आनी सादरीकरण 
हो हे संस्थेचो हेत आशिल्लो. सुरवातेक सावन यिद्सान हे संस्थेक 
नाट्याकृती दिल्यात. 

द काउंटेस कॅथलीन (पद्यनाटक), कॅथलीन नी हौलिहान 
(१९०२), अँट द हॉक्स वॅल (१९१६), दी ओन्ली जेलसी ऑफ 
अँमर (१९१६), द किंग ऑफ द ग्रेट क्लॉक टावर (१९३४) आनी 
परणेटरी (१९३८) हीं ताचीं कांय हेर नाटकां. 


कोंकणी विश्वकोश : ४ 


नामनेचो अमेरिकन कवी एझरा पाऊंड हो यिट्साचो कांय 
काळ सचीव आशिल्लो. पाऊंडाक लागून यिट्साचें लक्ष जपानी नो 
नाट्याकडे वचून त्या नाट्यप्रकारान तो प्रभावित जालो आनी ताणें 
*फोर प्लेस फॉर डान्सर्स' ही नाट्यमाळ बरयली. 

यिट्साक आयर्लंडाविशीं प्रेम आशिल्ले. पूण ताका आयलंड 
इतिहासांतलो पेगन कालरवंड आनी त्या कालखंडांतलीं वीरतायेचीं 
मुल्यां हेविशीं चड ओड आशिल्ली. ताका लागून यिट्साक अधर्मीक, 
कॅथलिक पंथविरोधक आनी तेचरवातीर ताका आयर्लंड विरोधी असो 
थरयलो. पूण त्या वादाची यिट्सान पर्वा केली ना. 

____ कवी म्हणून ताच्या विकासाचे दोन पांवडे दिसतात. पयलो 
१९00 वर्सा मेरेनचो आनी दुसरो ते उपरांतचो. ताच्या पयल्या 
काळखंडांतले कवितेचेर एडमंड स्पॅन्सर, शॅली, प्री रॅफेएलायट्स 
हांचो प्रभाव दिसता. पूण ताचे उपरांतचे कवितेंत परिपक्कताय आनी 
समृद्धतायेचो एक वेगळोच अणभव येता. यिट्साच्या काव्यग्रंथांत द 
विंड अँमाँग द रीड्स (१८९९), द शेडोई वॉटर्स (१९00), इन द 
सेव्हन वूड्स (१९०३), द ग्रीन हॅलमॅट अँड अदर पोयम्स (१९१०), 
रिस्पॉन्सिबिलिटीस (१९१४), द टावर (१९२८), द वायंडिंग अँड 
अदर पोयम्स (१९२९) आनी लास्ट पोयम्स (१९४०) हांचो आस्पाव 
आसा. प्रतीकवादी प्रवृत्तीची जाणविकायेन आविशकार आपल्या 
कवितांतल्यान घडोवपी इंग्लिशींतल्या सुरवातीच्या कर्वीभितरलो यिट्स 
हो एक. 

जूढवादी इंग्लीश कवी विल्यम ब्लेक हाच्या 'प्रॉफेटिक 
बुक्स” चो ताणें अभ्यास केल्लो. सौंदर्यवादी, गूढवादी आनी राश्ट्रवादी 
प्रवृत्तीचे एकजीव रसायन यिट्साच्या व्यक्तिमत्वांत जाल्लें दिश्‍्टी पडटा. 
"डब्लिन हॅर्‌मॅटिक सोसायटी” चें वा 'थिऑसॉफिकल सोसायटी' चें 
ताचें वांगडीपण गूढवादाकडेन आशिल्ली ताची ओड दारवयता. 
यातुविद्येविशीय ताका आकर्शण आशिल्लें. तत्त्वज्ञानांतल्या प्लॅटॉनिक 
आनी नवप्लॅटोनिक परंपरांचोय ताका परिचय आशिल्लो. 
पिरायेच्या बावनाव्या वर्सा जॉर्जी हायड-लीज हिचेकडेन 
यिट्स लग्न जालो (१९१७). ताचे बायलेकय गुढाविर्शी आकर्शण 
आशिल्ले. समाधीसारके अवस्थेंत वतकच तिचेकडल्यान स्वयंचलीतपणान 
कांय लिरवाण जातालें. यिट्स तिचेकडेन एक अध्यात्मीक माध्यम 
म्हणून पळयतालो. “ए व्हिजन” हे ताचे तात्त्विक कवितेची रचना 
करतना यिट्सान तिच्या स्वयंचलीत लिरवाणाचो आदार घेतलो. 
बायझंटिअमाविशीं ताका आकर्शण आशिल्ले. कला आनी 
आत्मिक विकास हांकां ओंपिल्ले संस्कृतीचें प्रतीक म्हणून ताणें 
बायझंटिअमाकडेन पळयलें. 
यिट्सान गद्यलिरवाणूय खूब केलां. तातूंत कथा, कादंबरिका, 
निबंद, आयरलँडी आरव्यायिका आनी मिथ्यकथांचो आस्पाव जाता. 


को. वि.-३ 


३३ 


यिद्दीश भास आनी साहित्य 


यिट्साच्या कथात्मक साहित्यांत द सिक्रेट रोझ (१८९७) आनी 
स्टोरीस ऑफ रेंड हॅनरॅहन (१९०४) हांचो आस्पाव जाता. द कॅल्टिक 
ट्वायलायूट (१८९३), आयडीयास ऑफ गूड अँड इव्हिल (१९०३), 
डिस्क - फोर - अँड - ट्वँटी (१९४०) हे ताचे उल्लेखनीय निबंदग्रंथ. 
फॅअरी अँड फोक टेल्स ऑफ द आयरिश पॅझंट्री (१८८८) हातूंत 
आयलँडी लोककथा आसात. रेंव्हरीज ऑफ चायल्डहूड अँड यूथ 
(१९१५), द ट्रबलिंग ऑफ द व्हेल (१९२२), उस्ट्रेंनमँट (१९२६), 
द डॅथ ऑफ सिंग अँड अदर पॅसेजिस फ्रॉम अन ओल्ड डायरी 
(१९२८), ऑटोबायोग्राफीस (१९५५) हें ताचें कांय आत्मचरित्रात्मक 
साहित्य. 

१९२२ वर्सा "आयरिश फ्री स्टेट” ची स्थापणूक जातकच 
यिट्स नवे सेनेटीचो स वर्सा वांगडी आशिल्लो. 

१९२३ वर्सा ताका साहित्याचो नोबॅल पुरस्कार मेळळी. 

- कों. वि.सं. मं. 


यिद्दीश भास आनी साहित्य : ज्यू (जूदेव) लोकांची एक 
भास. सुरवेक हे भाशेक थाईच्‌ ह्या नांवान वळरवताले आनी ती 
आश्केनिझिक ज्यू जमातीची भास आशिल्ली. हिका ज्युडिओ जर्मन 
अशेंय म्हणटात. धर्मीक आनी संस्कृतीक रवाशेलपणांतल्यान निर्माण 
जाल्लया वेगवेगळ्या ज्यू भाशांमदीं (लादिनो, ज्युदेओ-रोमॅनिक आदी) 
ही म्हत्वाची भास. १९00 च्या अदमासाक सुमार ७0 'लारव ज्यू ही 
भास युरोपांत उलयताले. 

सेमिटिक, जर्मानिक आनी स्लाव्हिक ह्या भाशांच्या 
घटकांतल्यान यिद्दीश भास घडल्या आसली तरी जर्मानिक भाशेचो 
तिचेर चड प्रभाव पडला. हे भाशेच्यो वेगवेळ्यो बोली आनी तिच्या 
मध्ययुयांतल्या विकासस्तरावयली बोलीभास (मध्य जर्मन आनी 
बव्हेरियन) हातुंतल्यान यिद्दीश वर्णवेवस्था, पदवेवस्था आनी वाक्यरचना 
हांचो मुखेल गाभो जाल्लो आसा. 

यिद्वीश भास हिब्रू लिपींत उजवेवटेंतल्यान दावेवटेन बरयतात. 
१९व्या शेंकड्यामेरेन यिद्वीश पुस्तकां आश्केनिझीक लिपींत छापताले. 
फुडें थळकाळाप्रमाण यिद्दीश भाशेचें व्याकरण बदलत गेलें. यिद्दीश 
भास भुयोलीक नदरेन दोन गटांनी विभागिल्ली आसा - १) अस्तंत 
यिद्दीश आनी २) उदेत यिद्दीश. इतिहासीक नदरेन तिचे पुर्विल्ले, 
अर्वाचीन आनी आर्विल्ले अशे तीन रवंड पडटात, 

अस्तंत यिद्वीश : मध्य युरोपांतल्या जर्मन भाशीय देशांत 
आनी ताच्या शिमेवयल्या वाठारांनी (हंगेरी, चेक आनी स्लोव्हाकिया, 
उत्तर इटली, हॉलंड) विसाव्या शेंकडयामेरेन वेगवेगळ्या बोलींच्या 
रूपांत अस्तंत यिद्विश उलयताले. आतां थंय जर्मन भास उलयतात 

उदेंत यिद्दीश : हिचो विकास आश्केनिझिक ज्युच्या स्थलांतरा 


यिद्दीश भास आनी साहित्य 


उपरांत मध्य युरोपांतल्यान उदेंत युरोपांत चड जावंक लागलो. चड 
करून ही भास रशिया आनी रुमानियेंतले ज्यू लोक उलयताले. 
यिद्दीश भाशेचो उगम आनी इतिहास हो ज्यू लोकांच्या धर्म, 
इतिहास आनी संस्कृताय हांचेवांगडा बांदिल्लो आसा. जर्मनीतल्या 
-हायनलैंड वाठारांत, इकराव्या - बाराव्या शेंकड्यांत ज्यू भाशेचो जल्म 
जालो आसुंये. तशेंच सेमिटिक संस्कृतायेंतलीं उतरां आनी हिब्रू लिपी 
ह्या दोन मुखेल घटकांच्या आदाराचेर हे भाशेचो विकास जालो. 
पुर्विल्ली यिद्वीश (१५00 मेरेन) : होम्सच्या माखवसोरांत 


१२७२ - ७३ त पयली नोंद जाल्ली भास म्हणून एके कवितेची ओळ 


आसा. चवदाव्या शतमानाचे असवेरेचीं जायतीं हातबरपां उपलब्ध 
आसात. पंदराव्या शतमानांतलीं पत्रा, नोंदी, गुपीत संदेश तशेंच 
साहित्यीक आनी शास्त्रीय बरपां मेळिल्ली आसात. उपरांत ज्यूंचेर 
जावपी अत्याचारांक लागून १२-१४ व्या शतमानांत ज्यूंनी स्थलांतर 
केलें. ताका लागून अस्तंत यिद्वीश भाशेंत बदल जावन उदेंत यिद्वीश 
भाशेक सुरवात जाली. 
अर्वाचीन यिद्दीश भास (१५00 - १७५०) : हो काळ 
अस्तंत यिद्दीश भाशेचो भांगर काळ आनी उदेंत यिद्वीश भाशेचो 
सुरवेचो काळ म्हणून वळखतात. उदेंत यिद्दीशांत स्लाविक उतरां 
आनी वाकप्रचार हांचो आस्पाव जावंक लागलो. ज्यूंच्या देशांतराक 
लागून मध्य युरोपांत यिद्दीश भाशेक रवूब म्हत्व आयिल्ले. पूण अठराव्या 
शतमानासावन हे भाशेचो मध्य युरोपावयलो प्रभाव ल्हव ल्हव उणो 
जालो. 
आर्विल्ली यिद्दीश (१७५0 सावन) : दळणवळणाची भास 
म्हणून मुखेलपणान उलयतली उदेंत यिद्दीश अठराव्या शतमानासावन 
ज्यूंची मुरवेल संस्कृतीक भास म्हणून वळरवूंक लागले. आश्‍्केनिझिक 
ज्यूंचे हे आवयभाशेच्या वांट्याक विसाव्या शतमानांत ज्यूंच्या देशांतरा 
उपरांत (युरोपांतल्यान चड करून अमेरिकेंत) आनी रवास करून 
नाझींकडल्यान जाल्लया ज्यूंच्या शिरकांडा उपरांत ज्यू लोकांवांगडाच 
वनवास आयलो म्हळ्यार उपकारता. पूण जायत्या ज्यू भाशासंस्थांनी 
तिचो पुनरुद्धार करपाचो वावर हातांत घेतला. 
यिद्वीश साहित्य : यिद्विश साहित्याचे पोरन्यांतले पोरने 
पुरावे चवदाव्या शतमानासावन मेळटात. मौरिवक परंपरेन निर्माण 
जाल्लें तशेंच बरयल्लें बरेंचशें यिद्दिश साहित्य मुद्रणकलेच्या आनी ते 
सांबाळपाक फावो ती जापसालदारकी घेवंक नाशिल्ल्यान काळाच्या 
ओघांत तें नश्ट जाल्लयाची शक्‍्यताय आसा. मध्ययुराचे अखेरेक 
युरोपी भाशेंतलें रोमान्सी साहित्य यिद्दीश भाशेंत अणकारलें. 
बायबलांतल्या कथांचेर आदारि्ले धर्मीक स्वरुपाचे रोमान्सूय हे 
भाशेंत बरयले. १५४४ त मार्टिन ल्यूथरान बायबल जर्मन भाशेंत 
अणकारतकच १० वर्सानी पॅटाट्यूकचे दोन यिद्दीश अणकार जाले. 
सोळाव्या शतमानाचे अखैरेक 1281110 - Urehn० हो पँटाटयुकान 

(पोरन्या कराराचे पयले पांच भाग) केल्लो यिद्विश सारांश. हाका 
खुबूच नामना मेळुळी. सोळाव्या शतमानांत एलियास लेविटा हो 
हिब्रूचो बरो अध्यापक आनी कवी, भाशाशास्त्र आनी व्याकरण हेंय 
ताचें अभ्यासाचें मळ. ताणें यिद्दीश भाशेंत मोलादीक वावर केलो. 
ताणें यिद्दीश भाशेंत रोमान्सी बरयल्यात. सर बेव्हिस ऑफ हँपटन 
ह्या रोमान्साच्या इटालियन रुपांतरावयल्यान 8०५० ५' A1०६ ह्या 
ताणें बरयल्लया रोमान्सीक खुबूच नामना मेळ्ळूळी. 

सतराव्या शतमानांत इतिवृत्तां, विलापिका, भाशांविशींचीं 
मार्गदर्शक पुस्तकां, नैतिक उपदेशांचें लिरवाण अशें वेगवेगळ्या 
स्वरुपाचे साहित्य निर्माण जालें. ह्या शतमानांत यिद्दीश भाशेंत जीं 
पुस्तकां बरयल्लं तातुंतलें एक भारतांतल्या कोची शारांत रावपी ज्यू 
समाजाच्या अभ्यासक्रमांत आसून यिद्वीश भाशेंतल्या नामनेच्या ग्रंथांनी 
ताचो आस्पाव जाता (सुमार १६७५). उलीकेल नांवाचे बायलेन 
बरयल्लयो स्मरणिका उल्लेख करपासारक्यो आसात. K५ran!n हैं 
यिद्दीश भाशेंतलें पयलें दिसाळें. १६८६त अँम्स्टरडॅमांत सुरू जालें. 
तें दर मंगळाराक आनी शुक्राराक येतालें. 

अठराव्या शतमानांत जर्मनींत ज्यूंचें जर्मनीकरण करपाचो 
यत्न जालो, जाल्यार रशियेंत ज्यूंचे रुशीकरण जावंक लागलें. 
पोलंडांतूय ज्यूंचेर पोलंडी संस्कृतायेचे संस्कार जावंक लागले. अशे 
परिस्थितींत यिद्दीश भास वयर सरूंक पावलिना. ह्या अडचणींचेर 
जैत जोडून यिद्दीश साहित्य चालूच आशिल्लें. जर्मनीभायर इटली, 
स्वित्झर्लंड, बोहिमिया, हॉलंड ह्याय देशांनी यिद्दीश साहित्य निर्मिती 
जाताली. 

एकुणिसाव्या शतमानांत इझ्रायल आक्सेनफेल्ट (१७८७ - 
१८६६) हाणें सुमार तीस ग्रंथ रचले. आर्विल्लया यिद्दीशांतली पयली 
नाट्यकृती (लिटल सारा, सॉलोमन एटिंजर (१८०० - ६५), ह्या 
पोलंडी डॉक्टरान बरयली. व्हिल्नांत आयझॅक मेयर डीकान (१८१४ 
- ९३) भरपूर प्रमाणांत कथासाहित्य निर्माण केलें. मोखर सेफारिम 
मेंडेल हाणें दीर्घकथा, समाजीक कादंबरी अशा साहित्यांतल्यान ज्यूंच्या 
जिविताचें उपरोधप्रचूर चित्रण करून यिद्दीश भाशेक कलात्मक 
अभिव्यक्तीचे प्रभावी माध्यम थरयलें. झाराचे सत्तेरवाल रशियेंत 
रावपी ज्यूंच्या दुरब्खवाचें रुपकात्मक चित्रण ताणें द डॉबिन' ह्या 
आपल्या ग्रंथांत केलां. त्याच काळांत आयझॅक जोएल लिनिएट्झकी 
हाणें ज्यूंचे जिणेंतल्या फाटसारिल्लया कांय गजालीचेर आदारीत “पॉलीश 
बॉय” हें पुस्तक बरयलें. शोलेम अलेईकेम हो एक व्हड विनोदकार. 
ज्यू साहित्य संवसारांतलो मार्क ट्वेन म्हणून ताका वळखतात. 
आयूझॅक लेब्युश पेरेट्सची (१८५१ - १९१५) 'नायट अँट द ओल्ड 
मार्केटप्लेस' ही उल्लेख करपासारकी नाट्यकृती. 

एकुणिसाव्या शतमानाचे निमाणें यिद्दीश रंगमाचयेर सुदारणा 
घडोवन हाडपाचें काम अमेरिकेंत सुरू जालें. हातूंत जेकब गॉर्डीन 

हाणें केल्ली रुपांतरीत नाटकां उल्लेख करपासारकी आसात. १९१५च्या 
सुमाराक अमेरिकेंत यिद्दीश कविता बरोवपी तरणाटे कवी उदयाक 
आयले. हातूंत इग्नाटॉव्ह, जोसेफ ओपाटोशू आनी झीशा लंडो हे कवी 


विसाव्या शतमानांत यिद्दीश साहित्याच्या मळार वेगवेगळे 
विशय हाताळिल्ले दिश्टी पडटात. इझ्रायल सिंगर हाची द ब्रदर्स 
आश्केनाझी ही ज्यूंचे जिणेवयली, आर्विल्या काळांतली एक व्हड 
कादंबरी. ह्या काळांतली शोलेम अॅश हाची 'गॉड ऑफ रिव्हँज* ही 
वादग्रस्त नाट्यकृती उल्लेख करपासारकी. हाचेभायर ह्या शतमानांतले 
हेर उल्लेख करपासारके कादंबरीकार अशे - शोलेम अंश, आयझॅक 
सिंगर, जोसेफ ओपाटोशू, इझ्ञायल सिंगर, लिऑन कॉब्रीन (अमेरिका), 
झेड सेगालोविट्स (पोलंड), डेविड बेर्गलसन (रशिया). 

जेकब गॉडीन (गॉड, मॅन अँड डेव्हिल), हि्शबेन (हाँटेड 
ईन), डेविड पिन्स्की (ट्रॅन्स्झ्यीर), लिऑन कॉंब्रीन (कंट्री स्वेन) हे 
विसाव्या शतमानांतले कांय नामनेचे नाटककार. 

यिद्दीश भाशेंत इतिहास, समाजीक तत्त्वजिन्यान, भाशाशास्त्र 
ह्या सारक्या विशयांचेरूय बरप जाल्ले आसा आनी ज्यूंचे संस्कृतीक 
चळवळीक हे बरपावळींतल्यान प्रेरणा मेळिल्ली आसा. अमेरिका, 
रशिया आनी पोलंड ह्या वेगवेगळ्या देशांतल्यान यिद्दीश साहित्याची 
निर्मिती जाल्ली आसून त्या-त्या देशांतल्या वट्ट वातावरणाचे ठशे ताचेर 
उठल्यात. यिद्दीश भाशेंतल्या जायत्या ग्रंथांचे हेर भाशेंत अणकारूय 
जाल्यात. 

- कों, वि. सं. मं. 


यिस्ट : एककोशिकी (एके पेशीचें) कवक (बुरशीभाशेन हरितद्रव्यरहित 
वनस्पती). साकर आशिल्ल्या पदार्थापसून आल्कोल आनी मैदयापसून 
पाव तयार करपारवातीर ताचो वापर करतात. 

१६८0त लेवनहूक हाणें सुक्ष्मदर्शकारवाला सगळ्यांत पयलीं 
विस्ट पळयलें. पाव आनी आल्कोल हांचे निर्मितींतलें यिस्टाचें कार्य 
१८७६ वर्सा लुई पाश्चरान दारवयलें, जायत्या कामांनी उपेग पडपी 
यिस्टाचें दर वसाचें उत्पादन कांय दशलक्ष किग्रॅ. परस चड आसा. 
माती, वनस्पतींची फुलां आनी फळां, किटक तशेंच फळांचो रोस, 
सराकरयुक्त द्रव पदार्थ, दूद हातूंत यिस्ट सांपडटा. 

चड करून यिस्ट एक कोशिकीय आसता. ताचो आकार 
वेगवेगळो आसपाक शकता. कांय यिस्ट तंतूमय आकाराचे आसतात. 

वेगवेगळ्या तरांच्यो साकरी, आल्कोलां, कार्बनी आम्लां 
हांचो कार्बनी पदार्थ म्हणून यिस्ट वापर करता. तें कार्बनी वा अकार्बनी 
_ नायट्रोजन वापरपाक शकता. हांचेभायर वेगवेगळ्या तरांच्या रवनीज 
्रव्यांचीय यिस्टाचे वाडीक गरज आसता. यिस्टाचे कोशिकेक भित्ती 
आसतात. कोशिकेंत चड करून एक केंद्रक (कोशिकेंतल्या क्रियांचेर 

नियंत्रण दवरपी वाटकुळो पूंज), लिपीडयुक्त गोलक, व्हॉल्युटिनयुक्‍्त 
कण, कलकणू सारकिले जायते घटक सांपडटात. कोशिकेंत 
उलायकोजनाचेंय प्रमाण खुबूच आसता. 
शरीरक्रियात्मक नदरेन यिस्टाचे दोन गट जातात - 
१) किण्वन (आंबोवपाची वा कुसपाची क्रिया) घडोवन हाडपी आनी 
२) शवसन करपी. किण्वन घडोवपी यिस्ट श्‍वसबूय करतात. पूण ह्या 
दोन क्रियांनी ज्लुकोजाच्या अपघटनांत (रेणूंचे कुडके जावपाचे क्रियेंत) 
वेगवेगळे पदार्थ तयार जातात. यिस्टाच्या आदारान किण्वन क्रिया 
चालू आसतना हवेची पुरवण केल्यार किण्वन उण्या प्रमाणांत जाता 
आनी श्वसनक्रिया वाडटा. तशेंच आल्कोलापरस कोशिकेची वाड चड 
जाता. 
यिस्टांत अलैंगिक आनी लैंगिक प्रजोत्पादन सांपडटा. मुकुलन 
पद्दतीन (भायल्या आंगाचेर वाटकुळे उंचवटे तयार जावन तांचेपसून 
प्रजोत्पादन जावपाची पद्दत) यिस्टाचें अलैंगिक प्रजोत्पादन जाता. हें 
ब प्रजोत्पादन खऱ्या आनी आभासी 
ह कोशिका विभाजनान आनी 
ऑयडियानान जावपाक शकता. 
लैंगिक पद्दतीन जावपी 
प्रजोत्पादनांत दोन प्रकार सांपडटात. 
- पयल्या प्रकारांत संयोगारवातीर 
ऽ सम (+) आनी विशम (-) अशा 
दोन भिन्न एक गुणीत कोशिकांची 
(बिजाणू) गरज आसता. ह्या 
प्रकाराच्या यिस्टाक पूर्ण यिस्ट 
म्हण्टात. दुसऱया प्रकारांत संयोग जावपी एकगुणीत कोशिकांत वेगळेपण 
सांपडना. अशा यिस्टाक अपूर्ण यिस्ट म्हण्टात. 
लैंगिक प्रजोत्पादनाक जाय आशिल्ल्या बिजाणूंक अँस्को- 
बिजाणू वा धानी बिजाणू म्हण्टात आनी ते प्रमाण यिस्टाचो आस्पाव 
अंस्कोमायसिटीज ह्या वर्गातल्या कवकांत करतात. यिस्टाचे आनुवंशिक 
जूणधर्म क्ष-किरण वा कांय रसायनांक लागून कायमचे बदलू येतात. 
हांचो उपेग आल्कोलाचें चड प्रमाणांत उत्पादन करपी यिस्ट तयार 
करपारवातीर जाता. 
यिस्टाच्या वर्जीकरणाविशीं एकमत ना, जे. लॉडर आनी 
एन्‌. जे. डब्ल्यू. क्रेगर - व्हॅन रिज ह्या शास्त्रज्ञांनी हांचेविशीं जायतें 
संशोधन करून बिजाणुनिर्मितीचेर आदारीत वर्गीकरण केल्लें आसा. 
तेप्रमाण यिस्टाची विभागणी सकयल दिल्लया तीन जणांनी केल्ली 
आसा. १) एंडोमायसिटेलीझ २) क्रिप्टोकॉकेलीझ आनी ३3) 
स्पोरोबोलोमायसिटेलीझ. 
यिस्टाचे जायते उपेग आयज रवबर आसात. आल्कोल 


युआन च्वांग 


निर्मिती, पाव, मनशाचें जेवण आनी पशुखाद्य, जीवनसत्त्वांचे उत्पादन 
आनी एंझायम निर्मितीरवातीर ताचो उपेग जाता. 

यिस्टाच्यो कांय जाती त्रास दिण्योय आसतात. क्रिप्टोकॉकस 
निओफॉर्मन्स आनी कॅन्डिडा अल्बिकान्स ह्या जातींचे यिस्ट मनशाच्या 
शरिरांत तंत्रिका तंत्राच्यो आनी कातीच्यो पिडा निर्माण करतात. तशेंच, 
कांय यीस्ट जनावरां, सुकणीं आनी वनस्पतींनी पिडा निर्माण करतात. 
अशा रोगांचेर जैत जोडून यिस्टाचो मनशाच्या उपेगारवातीर चडांत चड 


वापर कसो करपाक येतलो हाचेर संशोधन चालू आसा. 
- कों, वि. सं. म. 


युआन च्वांग : (जल्म : इ.स. ६०२ लो यंग, चीन; मरण : 
इ.स. ६६४, चीन). 

एक चीनी बौद्ध भोंवडेकार आनी विद्वान. पिरायेच्या आठव्याच 
वर्सा ताणें कन्फ्युशियन धर्माच्या सगळ्या ज्ञान फांट्यांचें वर्चस्व 
संपादन केलें. मागीर ताणें बौद्ध विहारांत वचून बौद्ध दिक्षा घेतली 
आनी बौद्ध तत्त्वज्ञानाचो अभ्यास सुरू केलो. 

इ. स. ६१७त चीनांत अंदाधुंदी मातली. तेन्ना युआन च्वांग 
भावावांगडा स्पु-चूआन पर्वताच्या आलाशिऱ्याक गेलो. थंयच ताणें 
बौद्ध धमचिर आपलें पयलें प्रवचन दिलें. 

युआन चांग महायान पंथाचो महापंडीत जालो. ताणें हेरय 
पंथांच्या तत्त्वज्ञानाचो अभ्यास केलो. तो हुशार आशिल्लो आनी सत्याचो 
आग्रही आशिल्लो. चीनांत उपलब्ध आशिल्लया धर्मग्रंथांभायर भारतांत 
आनिकय धर्मग्रंथ आसात आनी ते वाचलेबगर आपल्या गिन्यानाची 
ुर्तताय जावचीना हे मतींत धरून ताणें भारतांत येवपाचें थरयलें. 
चीनी सम्राटान ताका भारतांत वचपाची परवानगी दिली ना. देरवून 
ताणें लीपचोरयां शीम हुंपली. मागीर तो तुर्फानच्या बौद्ध राजाकडेन 
आयलो. राजान ताका येवकार दिलो आनी आपल्या दरबारांत धर्मपंडीत 
म्हणून रावपाचो आग्रो केलो. पूण युआन च्चांगान ताचें म्हणणें 
न्हयकारलें. ताचे उपरांत राजान युआन च्चांगाक व्हड सन्मानान 
निरोप दिलो आनी वांगडा आपलें वळरवपत्रूय दिलें. 

तुर्फानच्यान भायर सरलेउपरांत युआन च्चांग कडा नांवाच्या 
शारांत पावलो. थंयच्या धा संघारामांत हीनयान बौद्ध पंथाचे दोन 
हजार बोद्ध भिक्षू रावताले. एक रात तांचेवांगडा भासाभास केले 
उपरांत तो मध्य आशियेंतल्या कूचा नांवाच्या शारांत गेलो. थंयचो 

तोखारी राजा सुवर्णदेव हाणें ताचो सन्मान केलो. थंय तो दोन - तीन 
म्हयने रावलो. थंयच्यान वचपा वेळार राजान ताका नोकरचाकर, 
ऊंट, घोडे दिवन आपले शिमेमेरेन येवन निरोप दिलो. 

कूचा सोडले उपरंत तो एका हून उदकाच्या तळ्यांच्या 

प्रदेशांत आयलो. ह्या प्रदेशांत त्या वेळार एका तूर्क सम्राटाचो मुक्काम 

आशिल्लो. त्या सम्राटाचेर बौद्ध धर्माचो प्रभाव आशिल्लो. युआन च्वांग 
हो एक बौद्ध पंडित ह्याच मार्गान भारताकडेन वता हें कळटकच ताका 
उवब सोस जाली. ताणें युआन च्वांगाचें आदरातिथ्य केलें. युआन 
च्वांगान त्या ूर्क सम्राटाक धर्मोपदेश केलो. ताची हुशारकाय पळोवन 
राजान ताका आपल्या दरबारांत रावपाचो आग्रो केलो. पूण युआन 
च्वांग हे गजालीक तयार ना तें पळोवन ताणें ताका ताचे भारत यात्रेंत 
सगळे तरेचो पालव आनी संरक्षण दिवन निरोप दिलो. 
युआन च्वांग मागीर समरकंदाक गेलो. थंय ताणें एक 

प्रवचन दिलें आनी जायत्या लोकांक बौद्ध दिक्षा दिली. जायत्या 
पोरन्या बौद्ध विहारांचोय जीर्णोद्धार ह्या निमतान केलो. 

समरकंदाउपरांत बॅविट्र्याच्या बौद्ध प्रदेशांतल्यान चलत 
युआन च्वांग हिंदुकुश पर्वत हुंपून बामियान प्रदेशांत पावलो. थंय त्या 
काळार धा बौद्ध विहार आशिल्ले आनी हजारांनी भिक्षू रावताले. 
हांगाच्या दोन व्हड बुद्धमूर्तीचो उल्लेस्व युआन च्चांगान केला. 

बामियाउपरांत ९०00 फूट ऊंच आशिल्लो शिबर नांवाचो 
दोंगराळ वाठार हुंपून तो काबूलालाणीं कपिश नांवाच्या गांवांत आयलो. 
थंयचो राजा महायानी बौद्ध आशिल्लो. ताणें युआन च्वांगाक येवकार 
दिलो. थंय ताणें बोद्धमतानुयायांची बसका घेतली. मागीर तो जलालाबाद 
आांवांत गेलो. भारतीय भूप्रदेशांतलें हें पयलें ठिकाण. भगवान बुद्धाचे 
हे पवित्र भुंयेच्या दर्शनान ताचे दोळे भरून आयले. 

गंधार प्रदेशांत फाटलीं सशें वर्सा बौद्ध धर्माचो आनी बौद्ध 
कलेचो विकास जाल्लो. ताका लागून त्या प्रदेशाक बौद्धाच्या पवित्र 
स्थानाचें म्हत्व फावो जाल्लें. पेशावरचो वाठार त्या वेळार हुणांच्या 
घुरयांनी उद्ध्वस्त जाल्लो. थंयचे कितलेशेच बौद्धविहार आनी स्तुपांची 
तांणी मोडतोड केल्ली. उड्डियान प्रदेशांतलेय १४०० विहार तांणी 
मोडिल्ले. पूण ह्या सगळ्या विध्वंसा उपरांतूय थंयचे लोक बौद्ध धर्मीच 
आशिल्ले. भगवान बुद्धाचे भुंयेतूच ताच्या धर्माक हे भोग भोगचे पडटात 
तें पळोवन युआन चांग दुरव्खवी जालो. 

ताचेउपरांत युआन च्चांगान उदकरवंडालागींची सिंधू न्हंय 
हुंपली आनी तक्षशीलेंत आयलो. थंयच्यान तो काश्मीराक गेलो. 

काश्मीरच्या राजान युआन च्चांगाक आपले राजधानीत व्हड 
येवकार दिलो. युआन चांगान थंय चालू आशिल्ल्या बौद्ध धर्मप्रसाराविशी 
समाधान उकतायलें. थंय ताणें जायत्या व्हड बौद्ध भिक्षुंच्यो भेटी 
घेतल्यो. सत्तर वर्सा पिरायेच्या एका महायानी भिक्षून ताका योगाचार 
मताविशीं जायते मोलादीक सिद्धान्त सांगले. ते आयकतना युआन 
च्वांगाक आपल्या खडतर प्रवासाचें सार्थक जाल्लेभाशेन दिसलें आनी 
ताची गिन्यानाविशींची भूक बळावली. ते उपरांतचीं दोन वर्सा तो 
काशमीरांतच रावलो आनी बौद्ध तत्त्वगिन्यानाचो ताणें खोलायेन 
अभ्यास केलो. तशेंच चीनांत व्हरपारवातीर ताणें जायत्या बौद्ध ग्रंथांच्यो 
प्रती तयार केल्यो. | 

काश्मीरच्यान तो साकल वा सियालकोट शारांत पावलो. 
सियालकोटच्यान तो व्यास न्हंयेचे देगेवयल्या चीनभुक्ती नांवाच्या 
गांवांत गेलो. थंय एका माध्यमिक पंथाच्या भिक्षून ताचे जायते दुबाव 
पयस केले. आनी बोद्ध धर्मांतलीं जायतीं कुवाडी समजावन सांगली. 
थंय तो एक वर्सभर रावलो आनी मागीर इ. स. ६३४ त जालंधराक 
गेलो. जालंधरच्यान तो मथुरेक गेलो. ते उपरांत ताणें स्थानेश्वर, 
कपित्थ, कनौज ह्या सुवातांक भेट दिली. कनौजचो राजा हर्षवर्धनाची 
आनी युआन च्चांजाची पयलेच भेटीत इश्टागत जाली. हर्षाच्या 
व्यक्तिमत्त्वाविशी आनी शासनवेवस्थेविशी युआन च्चांगान विस्तृत 
आनी तोरवणायेचें वर्णन बरयल्लें आसा. 
थंयच्यान तो मागीर अयोध्येक गेलो. अयोध्येच्यान गंगेचे 
देजेन प्रयाजाकडेन वतना वाटेर ताका चोरांनी धरलो आनी देवीमुरवार 
नरबळी दिवपाचें कारस्थान रचलें, पूण तो तातुंतल्यान वाटावलो. 
प्रयागाक बौद्ध धर्माचें अस्तित्व खूब उणें आसा म्हणपाचें ताका 
जाणवले. थंयच्यान तो कौशांबीक गेलो. कौशांबीक तो भगवान 
बुद्धाच्या स्मृतिचिन्नांक पांयां पडलो. 
कौशांबी सोडले उपरांत ताणें भगवान बुद्धाच्या जल्मस्थानार 
वचपाचो संकल्प केलो. ते रवातीर तो श्रावस्ती, कपिलवस्तू अशा 
स्थानांक भेट दीत दीत लुंबिवनांत पावलो. त्याच वेळार ताणें रामञ्राम 
आनी कुशीनगर ह्या स्थानांची यात्रा केली. थंयच्यान तो वाराणसीचे 
वाटेन वैशालीक गेलो. मागीर तो बुद्धयेक गेलो. नालंदाक तो 
धा हजार महायानी भिक्षूंवांगडा १५ म्हयने रावलो. ह्या काळांत ताणें 
योणाचार संप्रदायाचो आनी संस्कृत भाशेचो रवोलायेन अभ्यास केलो. 
नालंदाउपरांत राजघराचें दर्शन घेवन तो इ.स. ६३८चे सुरवेक बंगालांत 
गेलो. तें सगळें वर्स तो बंगालांत रावलो आनी मागीर ताम्रलिप्तीक 
गेलो. 
युआन च्वांग मागीर उडिसा, महाकोशल आंध्र ह्या प्रदेशांची 
यात्रा करीत कांचीक गेलो. श्रीलंकेक वचपाचो ताचो बेत आशिल्लो. पूण 
ताणें तो रद्द केलो आनी तो उत्तरेकडेन घुंवलो. भरूकच्छ, वलभी, 
सिंध, मुलतान ह्या नगरांक आनी प्रदेशांक भेट दिवन तो परत नालंदा 
शारांत रावपारवातीर गेलो. मदीं आसामचो राजा भास्करवर्मा हाच्या 
आपोवण्यावयल्यान तो थंय वचून आयलो. ताचे उपरांत ताची आनी 
हर्षाची परत भेट जाली. हर्षान आयोजित केल्ल्या कनौज आनी प्रयाग 
हांगाच्या बौद्ध बसकांक हजर रावन ताणें म्हत्वाचो वांटो घेतलो. ह्या 
बसकांचो सविस्तर नियाळ ताणें बरोवन दवरला. 
मागीर जालंधर, तक्षशीला, जलालाबाद असो प्रवास करीत 
इ.स. ६४४ वर्सा हिंदुकुश दोंगर हुंपून तो स्वदेशांत परतलो. ताच्या 
` देशांत ताका व्हड सन्मान मेळूळो, परवानगेबगर तो शीम हुंपून गेल्लो 
म्हण थंयचो राजा सुरवेक जरी ताचेर राणार जाल्लो तरीपूण आयले 
उपरांत ताणें ताका लोकांवांगडा येवकार दिलो. राजान ताका दरबारांत 


३७ 


युआन - श्‌ - खाय्‌ 


मंत्रीपद दिवपाक केलें. पूण ताणें तें न्हयकारलें. 
आपलें उरिल्लों जिवीत ताणें एक सामान्य भिक्षूक म्हणुनच 
सारलें. भारतांतल्यान व्हेल्लया सुमार ६00 बोद्ध ग्रंथांचो ताणें आपल्या 
वांगडयांच्या पालवान चीनी भाशेंत अणकार केलो. 
ताणें आपली सगळी जीण बौद्ध धर्माचे सेवेक आनी 
अभ्यासाक ओंपली आनी इ. स. ६६४ वर्सा ताचें निर्वाण जालें. 
- कों. वि. सं. मं. 


युआन - शृ - खाय्‌ : (जल्मः १८५९ श्यांग छंग्‌, हूनान्‌ ; 
मरणः ६ जून १९१६). 

प्रजासत्ताक चीनाचो पयलो अध्यक्ष, मुत्सद्दी आनी लश्करी 
फुडारी. एका जमीनदारी कुटुंबांत ताचो जल्म जालो. शिकता आसतना 
अभ्यासापरस ताचें लक्ष हेर राटावळी करपाकडेन चड आसतालों. 
ताचे शिटूक आनी संघटक वृत्तीक लागून उणें शिक्षण आसून लेगीत 
ताची कोरियेचो गव्हर्नर म्हणून नेमणूक जाली. ताणें कोरियेवयल्या 
चीनाच्या सार्वभौमत्वाचो हक्क प्रस्थापीत केलो. १८८५ वर्सा सोल 
शाराचो आयुक्त म्हणून ताची नेमणूक केली. फुडें चीनी - जपानी 
झुजांत सगळ्या वटांनी हार जाता आसतना ताणें आपल्या 
फुडारपणारवाल स्वतंत्र सैन्य तयार करून बॉक्सर बंडांत चीनाची 
अब्रू रारवपाचो यत्न केलो (१९00). हाका लागून त्सस्यी महाराणयेचो 
ताचेवयलो विस्वास वाडलो आनी तिणें ताका जूली प्रांताचो गव्हर्नर 
नेमलो. उपरांत ताणें आपलें लश्करी बळें वाडोवपाचो यत्न केलो. 
त्या प्रातांतल्यो शिक्षण संस्था, उद्देगधंदे वाडोवपाक सुरवात केली. 
रोरवडोच ताका उत्तर चीनाचो लश्करी फुडारी म्हणून नामना मेळळी. 
ताणें चीनाच्या आधुनिकीकरणाक सुरवात केली आनी सगळ्या मळांचेर 
नेटान उदरणत जाली. १९०८ वर्सा मांचूची महाराणी मरतकच मांचू 
जादयेच्या कारभाऱ्यांनी ताका धांवडायलो. तेन्ना दुस्मानांनी सगळ्या 
वटांनी उठाव करून चीनी क्रांतीन रवर रूप घेतिल्लें. अशे तरेन मांचू 
साम्राज्य संकश्टांत आसतना क्रांतिकारक आनी साम्राज्यवादी ह्या 
दोगांकूय, देशाचे एकात्मतेरवातीर आनी शांतीकायेरवातीर युआनाची 
प्रजासत्ताक चीनाचो अध्यक्ष म्हणून नेमणूक जाली (१९११) आनी 
डॉ. सन-यत-सेन हाणें आपल्या तात्पुरत्या अध्यक्षपदाचो राजिनामो 
दिलो. अध्यक्ष जातकच ताणें राजेशायेक तेंको दिलो आनी क्कोमिनतांग 
(उ्वोवमिनूदांग) पक्षाचेर बंदी घालून त्या पक्षातल्या फुडाऱ्यांक रव्यास्ती 
फर्मायल्यो. 

युआन-शृ - खायच्या ह्या धोरणाक तोंड दिवपारवातीर सन 
- यत्‌ - सेन हाणें यत्न करपाक सुरवात केली. पूण नानकिंगच्या 
झुजांत ताचेर हार पडून सन - यत्‌ - सेनाक चीन सोडून जपानाक 
पळून वचचें पडलें. 

युआन-शू-रवाय्‌ हाणें पार्लमेंट रद्द करून हातासकयल्या 
अधिकाऱ्यांची गव्हर्नर म्हणून नेमणूक केली आनी एका शासकीय 


युकरिस्ट 


मंडळाची स्थापणक केली. १९१६ वर्साच्या नव्या वर्सा दिसा ताणें 
^ 

आपणाक चीनाचो बादशाहा म्हणून घोशीत केलो. पूण हाका लागून 

ताचे राजवटी आड चडशा प्रातांनी बंडा जालीं आनी परदेशी सत्तांनी 


लेगीत ताका दिल्लो तेंको काडून घेतलो. 
- कों. वि. सं. मं. 


युकरिस्ट : एक क्रिस्तांव धर्मीक संस्कार. ६५०१॥७॥ ह्या ग्रीक 
उतरापसून ताची व्युत्पत्ती आसून ताचो अर्थ 'उपकारस्तुती करून' 
असो आसा. मरणापयलीं जेजून आपल्या शिश्यांवांगडा निमाणचें 
जेवण घेतलें. आपणें आपणायल्ल्या मरणाचो मार्ग आनी अर्थ समजावन 
सांगतना ताणें भाकरी आनी द्राक्षांरेस घेतलो आनी 'उपकारस्तुती 
करून' अशे उद्गार काडले. तुमचेभितर आनी आपलेभितर इश्वरकृपेचो 
'नवो करार' अशें हें म्हजें रगत आसा. जितल्या फावटीं तुमी हं 
घेतले तितले फावटीं आपली याद करात अशें सांरलें. ह्या प्रसंशाक 


युकरिस्ट विधिचें मुळावण मानतात. 
कांय इगर्जींनी हो विधी दीसपट्टो करतात, कांयकडेन 


आयतारा जाल्यार कांय इगर्जीनी थरावीक वेळारूच हो विधी पाळटात. 
खाशेल्या प्रसंगांचेर, मरणावेळार वा क्रिस्तांव लोकांच्या कसल्याय 
मेळाव्या वेळार हो विधी करपाची चाल आसा. पवित्र प्रभुभोजना 
वतीन हो 'युकरिस्ट' विधी मनयतात. 
जांणी बाप्तिइम घेतलां आनी जे मनांतल्यान तयारी 
दाखयतात तांचे बाबतींत जात, पिराय, दादलो-बायल तशेंच समाजीक 
वा अर्थीक परिस्थितीप्रमाण कसलोच भेदभाव करिनासतना प्रभुभोजनांत 
आस्पावन घेतात. 
'म्हजो देह खरें खाद्य आनी म्हजें रणत खरें पेय' ही 
योहानान बरयल्ली शुभवर्तमानांतल्या सव्या अध्यायांतली ५५वी ओवी. 
हाचो अर्थ चडशे क्रिस्तांव लोक म्हळ्यार रोमन कॅथलिक, इस्टर्न 
ऑर्थोडॉक्स आनी ल्यूथरन लेगीन असो करतात, की जेझू क्रिश्त ह्या 
संस्कारांत भाकरी आनी द्राक्षांरोसाच्या रूपांत खर्‍या अर्थान हाजीर 
आसता. धर्मगुरू जेझूच्या नांवान प्रभुभोजनाचीं उतरां उच्चारता तेन्ना 
क्रिश्त संस्काराच्या रुपांत हाजीर आसता. कॅथलिक इगर्जत भाकरी 
क्रिश्ताचो प्रसाद म्हणून मुरवेल वेदीम्हऱ्यांत सोबयल्लया ताटांत दवरतात. 
फकत अधिकृत धर्मगुरूच पवित्र मीस मनोवंक शकतात. भक्त ह्या 
संस्कारांत वांटो घेवन भाकरी आनी द्राक्षांरोस क्रिस्ताचो प्रसाद म्हणून 
घेतात. केन्ना केन्नाय अशा वेळार फकत भाकरीच आसता. 
भावार्थी लोकांभितर भावपण वाडोवपाचे नदरेन हो पवित्र 
संस्कार करतात. कॅलव्हरीवयल्या जेझूच्या आत्मसमर्पणाची ती याद. 
कॅलव्हरी दॉगुल्लेचेर क्रिश्ताक मरण आरिल्लें, धर्मगुरू कॅलव्हरीचेर 
जाल्लौ यज्ञ नव्यान करीना; जेझू हो यज्ञ आपल्या लोकांरवातीर 
उपलब्ध करून दिता. 
ह्या युकरिस्टाक हैर नांवां आसात तीं अशीं - प्रभुभोजन, 

पवित्र मिस्सा वा मॅस, मित्तरे, धाडप. युकरिस्ट - उपासनेच्या 
अखेरच्या वाक्याचो ॥(७ 1159969 म्हळ्यार 'चलात, तुमकां धाडटां' 
हो भाग आसा. मंगल संस्कार, क्रिशत शरीर संस्कार, पवित्र 
सहभागिता, सहभोजन, क्रिश्तप्रसाद, परमप्रसाद ह्या अर्थांनीय तो 


वापरतात. 
- कों. वि. सं. मं. 


युक्रेन : रशियेचे आरनेयेक आशिल्लो एक देश. र्विल्लया रशियन 
संघराज्यांतलें एक प्रजासत्ताक. डिसेंबर १९९१ त संघराज्यांतल्यान 
भायर सरून युक्रेनान आपलें स्वातंत्र्य जाहीर केलें. क्षेत्रफळ 
६,0०३,७०0 चौ. किमी. लोकसंरव्या - ४,१0,00,000. देशाचे उत्तरेक 
बेलोरशिया, उदेंतेक रशिया, दक्षिणेक काळो दर्या, अँझोव्ह दर्दा, 
रूमानिया आनी अस्तंतेक हंगेरी, पोलंड, चॅक आनी स्लोवाकिया हे 
देश आसात. कीव हें देशाचे राजपाटण. 

भूंयवर्णन आनी हवामान : युक्रेन हो व्हडलीं सपाट मळां 
आशिल्लो देश. देशाचे नैर्ऋृत्येक कार्पेथियन पर्वतांवळ आसा. काळ्या 
दर्या लागसार सकयलो भूंयप्रदेश आसा आनी सीफ्यिरॉपल हो चड 
सपाट भाग स्टॅप प्रदेशांत मोडटा. उदेंतेक डोनेट्स देण आसा. 
देशाचें हवामान सादारणपणान सुकेंच आसता. चेर्निगॉव्ह, व्हॉलिन्य, 
लाव्हॉव्ह हीं दाट रानांची क्षेत्रा. देशाचे उत्तरेक आनी दक्षिणेक लोएस 
हे पिकाळ काळे मातयेचे दाट थर आसात. निपर, नीस्तर आनी 
डॅन्युबे ह्यो देशांतल्यो मुखवेल व्हंयो. 

इतिहास : युक्रेन म्हळ्यार राजनगरीचो एक भाग. सोळाव्या 
शेंकडयांत युक्रेन हें नांव प्रचारांत आयलें. झाराच्या तेंपार ह्या प्रदेशाचो 
'धाकलें रशिया' असो उच्चार जातालो. १२४०त मंगोल लोकांनी कीव 
राजनगराचेर घुरी घालून ताचो विध्वंस केलो. १३८७त पोलंडी लोकांनी 
हो प्रदेश आपल्या शेकातळा हाडलो. उपरांत १३९२त लिथ्युएनियन 
सरदारान ताचेर जैत मेळयलें. फुडें सुमार दोन शेंकड्याउपरांत 
लिथ्युएनिया आनी पोलंडाचें एकीकरण जाल्लयान, युक्रेन होय पोलंडी 
साम्राज्याचो एक भाग जालो. पोलंडी राजा आनी सरदारांनी युक्रेनाची 
पिकाळ जमीन हातासून थंयच्या शेतकामत्यांक ते गुलाम कशे वागोवपाक 
लागले. पोलंडीकडच्यान जावपी अन्यायांक लागून साबार युक्रेनीयन 
नीपर व्हंयेच्या सकयल्या देणणांत वचून रावले. फूडें हांकांच कझाक 
हें नांव पडलें. तांणी शिमेदेगांनी आपलें स्वतंत्र सैन्य उबारून ते थंय 
शासन चलोवपाक लागले. सतराव्या शेंकड्यांत जेझुईत मिशनऱ्यांनी 
थंय कॅथलीक धर्मप्रसाराचो वावर सुरू केल्लो तेन्ना कझाक लोकांनी 
तांचेआड बंड केल्लें. उपरांत अशेंच बंड पोलंडीकडेन करून बॉरदॅम 
ख्मेलनीत्स्की हाच्या फुडारपणारवाला स्वतंत्र कझाक राज्याची स्थापणूक 
केली. उपरांत पोलंडी घुरयो परतावन लावपारवातीर कझाक 
राज्यकर्त्यांनी झाराकडेन कबलात करून, युक्रेनांत रशियन सैन्य 

दवरलें. बॉदेॅम रव्मेलनीत्स्कीच्या मरणाउपरांत झारान ते कबलातींत 
बदल करून युक्रेन राज्य बळकावपाचे यत्न सुरू केले. कझाक 
मुखेल्यांनी रशियेपसून स्वतंत्र जावपाचे रवूब यत्न केले. पूण तांकां 
यश आयलेंना, १७६४त कझाक शासनमुरवेल्याचें पद काडून १७७५त 
विधानसभेची वास्तू रशियन सैन्यान मोडून उडयली. उपरांत रशियन 
झारांनी युक्रेन समाज आनी संस्कृतायेचें रशियीकरण करपाचे यत्न 
सुरू केले. तेन्ना युक्रेनाक धाकली रशिया अशें म्हण्टाले. 
एकुणिसाव्या शेंकड्याच्या मध्याक युक्रेनीयन लोकांनी साबार 


भूयगत संस्था उबारिल्लयो. तेरवातीर तांकां रवर रव्यास्तूय भोगची 


पडली. रशियन क्रांतीउपरांत कीव शारांत मध्यवर्ती विधानसभेन 
युक्रेनी लोकांच्या प्रजासत्ताकाची घोशणा केली. लॅनिनान युक्रेनच्या 
प्रजासत्ताकाक मान्यताय दिली. पूण ताणें थंयच्या कम्युनिस्टांक तेंको 
दिवन थंय कम्युनिस्ट सत्ता पातळावपाचे यत्न चालू दवरले. युक्रेनच्या 
लोकांनी कम्युनिस्टांक विरोध करून स्वतंत्रतायेचें भूज चालूच दवरलें. 
पूण १९२३त थंयच्या कम्युनिस्ट अधिकाऱ्यांनी .युक्रेनाचो सोव्हिएत 
संघराज्यांत आस्पाव केलो. लॅनिनान युक्रेनाची भास, साहित्य आनी 
संस्कृताय तिगोवन दवरपाचें मान्य केल्लें. पूण स्टालिनाची राजवट थंय 
जुलमी थरली. ताणें युक्रेनांत रशियीकरणाची मोहीम चालूच दवरली. 
तेखवातीर ताणें थंयच्या लोकांचेर खूब अत्याचार केले. हाका लागून 
दुसऱ्या म्हाझुजाच्या तेंपार साबार युक्रेनी लोकांनी जर्मनीक तेंको 
दिल्लो. दुसऱ्या म्हाझुजाउपरांत लेगीत तांणी रशियेआडचो विरोध 
चालूच दवरिल्लो. मदीं १९५४ उपरांत युक्रेनी लोकांची रशियेंतल्या 
कांय उच्च पदांचेर नेमणूक जावपाक लागली. कांय राजकीय निर्णय 
घेवपाचेय हक्क युक्रेनाक दिल्ले. पुण डिसेंबर १९९१त युक्रेनान सोव्हिएत 
संघांतल्यान भायर सरून आपलें स्वातंत्र्य जाहीर केलें. जानेवारी 
१९९४त युक्रेन, रशिया आनी अमेरिका हांचेमदीं कबलात जावन 
युक्रेनांतल्यान प्रक्षेपणास्त्र काडपाचें रशियेन मान्य केलें. हें काम जून 
१९९६त सोंपलें. सदया युक्रेन विकसीत आनी विकासशील देशांकडेन 
संबंद जोडून नेटान उदरगत घडोवन हाडपाच्या यत्नांत आसा. 
अर्थीक स्थिती : रशियन संघराज्यांतल्यान भायर सरिल्लया 
हेर प्रजासत्ताकांपरस युक्रेनाची अर्थीक स्थिती रवूब बरी आसा. 
युक्रेनाची अर्थवेवस्था मुरवेलपणान शेतवडीचेर आदारल्या. आदल्या 
सोव्हिएत संघांतली पिकाळ भूंय आशिल्लो तो एक देश. जंव, बकव्हीट, 
बीट, सुर्यफूल, बटाट, कापूस, फ्लॅक्स, तंबारवू, सोयाबीन, रबर, 
फळफळावळ ही हांगाची मुरवेल पिकावळ. देशाच्या वट्ट उत्पादनांत 
शेतकी उत्पन्नाचो २५% परस चड वांटो आसता. हांगा गोरवां, कुकडां, 
दुकरां, मेंढरां आनी बोकडां पोसपाचो धंदोय नेटान चलता. मांस आनी 
दूद वेवसायासावन व्हड येणावळ मेळटा. लेसोस्टप आनी पॅलिसिया 


_ भागांत म्होंवामूंस आनी ट्रान्स्कार्पेथियनाक रैशमाच्यो किडी पोसतात. 


३९ 


युक्रेन 


शेतकी मळार व्हड प्रमाणांत यंत्रिकीकरण जालां. नुस्तेंमारीचोय धंदो 
नेटान चलता. 

उद्देगीक मळारूय युक्रेनान उंचेलो पांवडो गांठला. लोरवण 
धातूउद्देग नेटान चलता. उत्पादनांत धातूविज्ञानाविशींची उपकरणां 
आनी साधनां, डिझल इंजिनां, दूरचित्रवाणी संच हांचो आस्पाव जाता. 
जाल्यार रसायन उद्देगांत कोक, सारें, गंधक, आम्लां, किटकनाशक 
हांचो आस्पाव जाता. रेल्वे इंजीन आनी रेल्वे बांदप, तारवां, जलविद्युत्‌, 
ओश्णिक आनी वायू टर्बायनां, मोटारी आनी हेर व्हड वस्तुची निर्मिती 
व्हड कारखवान्यांतल्यान जाता. बांदकाम आनी येरादारी सामुग्री 
हांचेंय व्हडा प्रमाणांत उत्पादन जाता. चडशें विद्युत्‌ उत्पादन औष्णिक 
विद्युत्केंद्रापसून जाता. असलीं ल्हान ल्हान निर्मितीकेंद्रां देशभर 
पातळूळ्यांत. 

येरादारी आनी संचारण : येरादारी मळार खूब सुदारणा 
जाल्ली आसा. तातूंत वेपारी नदरेन रेल्वेमार्ग चड म्हत्व फावो जालां. 
रेल्वेमाजचिं जाळें देशभर पातळूळां. रस्त्यांचेंय रुंदीकरण जाल्ले 
आसा. ओडेसा, इल्यिचेफस्क, न्यिकलायेफ, रवेरसॉन, फीओडोशिया, 
केर्च हीं देशांतलीं मुरवेल बंदरां. ह्या बंदरांवरवीं युक्रेनाचो सागरी 
वेपार चलता. नीपर, यूझ्‌नीबूक, डॅन्युबे ह्यो न्हंयोय येरादारीचे नदरेन 
म्हत्वाच्यो. 

लोक आनी समाजजीण : युक्रेनी हे मूळ स्लाव्ह वंशी 
लोक. इ. स. पयलीं तिसऱया वा दुसऱया शेंकड्यांच्या सुमाराक ते 
युक्रेन प्रदेशांत पावले आसुंये. सदया देशांत सुमार ७५% लोक युक्रेनी 
आसात. उरिल्लया लोकांभितर रशियन, बेलोरशियी, मॉल्डेवी तशेंच 
पोलंडी लोकांचो आस्पाव जाता. युक्रेनी ही देशाची अधिकृत भास. 
रशियन भाशेचोय व्हडा प्रमाणांत वापर जाता. देशांतले चडशे लोक 
ऑर्थोडॉक्स क्रिस्तांव. उरिल्लया लोकांमर्दी कॅथलीक, प्रॉटेस्टंट आनी 
ज्यूदेव लोकांचो आस्पाव जाता. 

युक्रेनी लोकांक भरतकाम केल्लीं सोबीत लुगटां घालपाक 
मानवतात. त्या लोकांक गायनाचीय खूब आवड. थंय समुहणायन 
चड लोकप्रिय. युक्रेनी लोकांनी आपल्या पुर्वजांची चित्रकला तिगोवन 
दवरल्या. युक्रेनी वास्तुकलेची परंपरा खूब पोरनी. वास्तू अलंकरण 
हेंय युक्रेनी कलेचें रवाशेलेपण. 

बाराव्या ते सोळाव्या शेंकडयामेरेन युक्रेनी साहित्य हें 
घर्मीक स्वरूपाचे आशिल्ले. उपरांत अठराव्या शेंकडयासावन युक्रेनी - 
स्लावीस हे संमिश्र भाशेंत काव्यां, नाटकां आनी हेर गद्यसाहित्य 
निर्माण जावपाक लागलें. अठराव्या शेंकडयाच्या दुसऱया अर्दासावन 
युक्रेनी ही युक्रेनाची साहित्यभास जाली. इव्हॉन कोटल्यारेव्हस्की हो 
त्या तेंपावयलो व्हड साहित्यकार. एकुणिसाव्या शेंकड्याच्या मध्या 
मेरेन युक्रेनी साहित्य हें मुरवेलपणान अभिजातवादी प्रकारचें आशिल्ले. 
ते उपरांतचीं ३0 वर्सामेरेन स्वच्छंदतायवादी साहित्य प्रकारान थंय 


युज 


शेक जाजयलो. तारास शेव्हचेंकोचे हो त्याच तेंपावयलो प्रसिद्द कवी. 

शेंकड्याच्या दुसऱ्या अर्दासावन युक्रेनी साहित्यान वास्तववादी 
मोडण घेतलें. पी. कुलीश, बी. रीनचेंको हे ह्या काळांतले प्रसिद्द 
कादंबरीकार तशेंच इव्हन फ्रॅन्को हो व्हड कवी. विसाव्या शेंकड्याच्या 
सुरवेच्या वीस वर्सांत ब्लादिमीर वीनीचेंको, मिखवायलो कॉत्स्यूबिन्स्की 
हांणी निर्देशनीय साहित्य निर्मिती केली. मिरवायलो हाणें आपले 
'फाटा मोर गाना" हे कादंबरेंत १९0५ त जाल्ली क्रांती, तिचे जांवगिऱ्या 
लोकांचेर जाल्ले वायट परिणाम, शेतकामत्यांचो उठाव आनी तांचें अपेश 
हांचें चिञण केलां. व्हासिल स्टेफानीक हाच्या कथांनी जरीब शेतकामत्यांची 
जिवीतकाणी वाचूंक मेळटा. १९२३ उपरांत प्रतीकवाद आनी नव - 
अभिजातवाद हांचो प्रभाव युक्रेनीयन कवितांचेर जाणवता. १९३४ 
उपरांत समाजवादी युक्रेनी साहित्यांत समाजवादी वास्तववादाचो उपेग 


जावपाक लागलो. 
- कों, वि. सं. मं. 


युग : एक काळमाप वा प्रमाण. खंयचेय घटनेची परत परत आवृत्ती 
जाता तेन्ना तिच्या पर्यायाक जो काळखंड लागता ताका युज अशें 
म्हण्टात. युग हें उतर युज्‌ = जुळप ह्या धातूपसून जालां, देखून 
ताचो अर्थ 'एक थरावीक काळखंड' असो जाता. वेदांत ह्या अर्थान 
युज हें उतर जायतेकडेन आयिल्लें आसा. पूण थंय युयाचें थरावीक 
काळमान सांगिल्ले ना. 

वैदिक साहित्यांत चार वर्सांचे एक युग (चतुवर्षात्मक युर) 
मानिल्ें दिसता. तै्तिरिय ब्राह्मण आनी तांडय ब्राह्मण हातूंत संवत्सर, 
परिवत्सर, इदावत्सर आनी अनुवत्सर हीं चार वर्सनांवां दिल्ली आसात. 
एका युगांतर्ली तीं चार वर्साची नांवां आसुंये. 

वेदांगज्योतिशांत पांच वर्साचे युग (पंचवर्षात्मक युग) मानिल्ले 
आसा. संवत्सर, परिवत्सर, इदावत्सर, अनुवत्सर आनी इदत्सर हीं 
तातुंतल्या पांच वर्सा नांवा. वेदांगज्योतिशांत जरी तीं सांपडनात तरी 
जर्जादिकांनी हींच नांवां दिल्ली आसात. ह्या युयांतल्या पांच वर्सामदीं 
६२ चांद्रमास आनी १८३0 दीस येतात. म्हणजेच एका युगांत दोन 
चडीत म्हयने जातात. चार वर्साचें युग मानलें जाल्यार सौर आनी 
चांद्र वर्साचो असो मेळ घालपाक येना. देरवून वेदांगकाळांत पंचवर्षात्मक 
युरपद्दत सुरू केली. हे युगपद्दतीचो उल्लेख महाभारतांत कांय 
सुवारतींचेर आयिल्लो आसून विराट पर्वात भीष्मान दुर्योधनाक पांडवांच्या 
वनवासाचो काळ सांगतना पांच वर्सांनी दोन चडीत म्हयने घरिल्ले 
आसात. वायू पुराणांतूय पंचवर्षात्मक युजाचो उल्लेख सांपडटा. 

पुराणांत कृत, त्रेता, द्वापार आनी कली हीं चार युगां मेळून 
एक म्हायुज मानिल्ले आसा. ताका दिव्य युगय म्हण्टात. अशीं १०00 
म्हायुगां म्हणजे ब्रह्मदेवाचो एक दीस जाता. ताका कल्प म्हण्टात. 
तातुंतल्या वर्सांची मेजणी अशी करतात - 


४0 


कोंकणी विश्वकोश : ४ 


कृतयुज - ४८00 दिव्य वर्सा (संध्या आनी संध्यांश धरून) 
त्रेतायुग - 3६00 दिव्य वर्सा (संध्या आनी संध्यांश धरून) 
द्वापारयुण - २४00 दिव्य वर्सा (संध्या आनी संध्यांश धरून) 
कलियुग -१२00 दिव्य वर्सा (संध्या आनी संध्यांश धरून) 
वट्ट १२०0 दिव्य वर्सा म्हणजेच एक म्हायुण. देवांचें एक वर्स 
म्हणजेच मनशांचीं ३६0 वर्सा. देखून म्हायुगाचीं १२०00 दिव्य वर्सा 
_ १३000५३६० मनीस वर्सा = ४३२०,००० मनीसवर्सा, 
देवांचें युग आनी मनशांचें युग हांचो उल्लेख ऋरवेदांत 
सांपडटा. युयमानांतलीं दिव्य वर्सा आनी मानवी वर्सा ही कल्पना 
पुर्विल्ल्या काळापसूनची अशें कांय पंडीत मानतात. 
पुराणांत चतुर्युगांतलीं १२००० वर्सा दिव्य वर्सा मानल्यांत. 
विष्णु पुराणांतलो हे विशींचो श्लोक असो आसा - 
दिव्येर्वर्षसहस्त्रैस्तु कृतत्रेतादिसंशितम्‌ । 
चतुर्युगं द्वादशभिस्तद्विभागं निबोध मे ॥ 
चत्वारि त्रीणि व्दे चैकं कृतादिषु यथाक्रमम्‌ । 
दिव्याब्दानां सहस्त्राणि युशोष्वाहु : पुराविद : ॥ 
तत्प्रमाणे : शतै : संध्या पूर्वा तत्राभिधीयते । 
संध्यांशश्चैव तत्तुल्यो युरास्यानन्तरो हि स : ॥ 
कृतं त्रेता द्वापरश्च कलिश्चैव चतुर्युगम्‌ । 
प्रोच्यते तत्सहस्त्रं च ब्रह्मणो दिवसं मुने ॥ 
अर्थ - हे मुने, बारा दिव्य वर्ससहस्त्रांनी कृतत्रेवादी चार युां जातात. 
कृतयुयांत चार दिव्य वर्ससहस्त्रा, त्रेतायुगांत तीन दिव्य वर्ससहस्त्रा, 
व्वापारयुयांत दोन दिव्य वर्ससहस्त्रां आनी कलियुयांत एक दिव्य 
वर्ससहस्त्र इतलीं वर्सा आसतात अशें पुराविद म्हण्टात. युगाचे 
सुरवेक आनी अखेरेक त्याच प्रमाणांत म्हणजे अनुक्रमान चार दिव्य 
शतकां, तीन दिव्य शतकां, दोन दिव्य शतकां आनी'एक दिव्य शतक 
इतलो संधिकाल आसता. कृत, त्रेता, द्वापार आनी कली अर्शी चार 
युगांची नांवां आसात. ह्या चार युगांचे सहस्त्र म्हणजेच ब्रह्मदेवाचो 
एक दीस. 
चार युयांचो धर्माकडेन लागींचो संबंद आसा. दर युजांत 
धर्माचो इल्लो इल्लो नाश जाता अशें सांगलां. कृतयुगांत धर्म सगळो 
म्हणजे चार पादांचो आसता, त्रेतायुगांत ताचो एक पाद नश्ट जाता, 
द्वापारयुगांत तिसरो पाद नश्ट जाता आनी कलियुजांत तिसरो पाद 
नश्ट जावन एकच पाद उरता. 
मनशाचें आयुर्मानूय युगा युगांत उणें जायत वता. कृतयुयांत 
मनीस ४00 वर्सा जगता,त्रेतायुगांत ३00 वर्सा जगता, द्वापार युगांत 
२00 वर्सा जगता आनी कलियुजांत १00 वर्सा जगता. दर युगाचो 
धर्म वेगळो. कृतयुजांत तप, त्रेतायुयांत आत्मज्ञान, द्वापारयुगांत यज्ञ 
आनी कलियुगांत दान हो मुखेल धर्म आसा. 
मनशाच्या कर्माचीय फळां दर एका युगांत वेगवेगळी आसात. 

ब्रह्मदेव, त्रेतायुयांत यज्ञ, द्वापारयुगांत विष्णु आनी कलियुगांत म्हादेव 
हांची पुजा करतात. दर युगांतली पुजेची पद्दतय वेगळी आसा. 
कृतयुगांत ध्यान, त्रेतायुगांत यज्ञ, द्वापारयुजांत अर्चा आनी कलियुगांत 
नाम जप केल्लयान एकूच फळ मेळटा, अशें विष्णु पुराणांत म्हळां. 
युगघर्माक जेन्ना सारको पाळो मेळना तेन्ना भगवान विष्णु 
धर्माची घडी सारकी घालपारवातीर घर्तरेचेर अवतार घेता अशें वायू 
वैशारव शुध्द तयेक कृतयु, कार्तिक शुध्द नमीक त्रेतायुग, 
भाद्रपद वद्य तिरोदशीक द्वापारयुग आनी माघ पुनवेक वा उमाशेक 
कलियुग सुरू जालें, देखवून त्या तिर्थीक युगादितिथी अशें म्हण्टात. 
त्या दिसा उपास, तप, दान, श्राध्द, होम, जप आदी इल्लयाशा प्रमाणांत 
लेगीत केल्यार ताचें कोटीगुणीत पुण्य फावो जाता अशें सांगिल्ले 
आसा. 
कलियुगाच्या आनी दर एका युगाच्या आरंभाक सगळे 
गिरे आश्रछिनीचे सुरवेक एकठांय आसतात, हैं ज्योतीशग्रंथांतलें 
युगारंभाचें लक्षण मनुस्मृती, महाभारत सारकिल्या ग्रंथांत दिले 
आसा. हाचे उरफाटें सूर्य, चंद्र, बृहस्पती आनी पुष्य एके राशीक 
येतात तेन्ना कृतयुण सुरू जाता अशें महाभारतांत सांगलां. 
सुमार दोन अब्ज वर्सांपयलीं धर्तरी उत्पन्न जाली. तिचो 
वयलो भाग थंड आनी घट जावन ताचेर उदक सांचपाक लागलें. 
उपरांत थंय जीवसृश्ट निर्माण जाली. ताचे पयलीं सुमार ८0 कोटी 
वर्सांचो काळ सोंपलो आसुंये असो अदमास शास्त्रज्ञांनी केल्लो आसा. 
पयलीं हाडां नाशिल्ले जीवजंतू निर्माण जाले. मागीर नुस्ते निर्माण 
जालें. मागीर व्हड सरकटपी प्राणी निर्माण जाले. सुमार पांच लारव 
वर्सा पयलीं मनशाची उत्पत्ती जाली अशें मानतात. 
सुमार स लाख वर्सांपयलीं धर्तरेचेर पयलो हिमप्रलय 
जालो. शास्त्रज्ञांच्या मतान अशे चार प्रलय जाले आसुंये. 'तांकां 
हिमयुयां म्हण्टात. त्या काळांत चडशी सगळी धर्तरी हिमाच्छावीत 
आसताली आनी जीवसूश्ट नासतालीच. कांय भाग उश्ण उरिल्ल्यान 
थंयची जीवसृश्ट बरी उरिल्ल्याचो अदमास आसा. हजारांनी वर्साउपरांत 
हवामान परत उश्ण जावन जीवसृश्ट परत उत्पन्न जाताली वा उरिल्ली 
वाडटाली. परत हिमप्रलय जायमेरेनच्या मदल्या हजारांनी वर्साच्या 
काळांत ती सगळी धर्तरेचेर नंदताली. पयल्या वा दुसऱ्या हिमयुांच्या 
मदल्या उश्ण कालखंडांत मनशाचो जल्म जालो आसुंये. सुमार 
२०,०00 वर्सा पयलीं निमाणें हिमयुण सोंपलें अशें म्हणटात. 
सुरवेक माकडाभाशेन आशिल्लया आदिमानवान फातराचीं 
हत्यारां करून आपलें वेगळेपण दारवयलें. तांचीं हीं हत्यारां ओबड 
धोबड आशिल्ली. त्या काळाक पुर्विल्लें अश्मयुग म्हण्टाले. लारवांनी 

वर्सा तें चालू आशिल्ले. तातुंतल्या निमण्या कांय हजार वर्साच्या 
काळांत त्या रानवटी मनशांनी वेगळ्या फातराचीं ल्हान साधनां 
तयार केलीं. त्या कालरवंडाक अश्मयुग म्हण्टात. कालांतरान मनीस 
सुदारलो आनी तो बरी साधनां तयार करपाक लागलो. ह्या कालखंडाक 
नवाशमयुग म्हण्टात. त्या कालखंडाचे अरवेरेक मनशाक तांबें सांपडलें. 
त्या धातूचो ताणें हत्यारां करपाक उपेग केलो. तांबें आनी कथील 
हांची भरसण केल्लयान एक चड घट्ट आनी तिगपी धातू मेळटा ताका 
काशें म्हण्टात. ताची उपकरणां चड उपेगी थरलीं, नवाश्मयुगा उपरांतच्या 
कालखंडांत तांबें आनी कांशें हांचो मनशान उपेग केल्लयान ताका 
ताम्र - कांश्य युग हैं नांव मेळळें. ताचे उपरांत लोरवण ह्या धातुचो 
सोद लागलो आनी लोखवणयुण सुरू जालें. 

मनशान जीं साधनां तयार केलीं तीं लहव ल्हव बदलत 
गेलीं. तातूंत प्रगती जायत गेली. ताका लागून तांची रावपाची 
पद्दतूय बदलली, सूरवसोयींनी वाड जाली आनी समाजवेवस्थेंत 
बदल जालो. हाकाच युरपरिवर्तन म्हणटात. जगाच्या सगळ्या भागांनी 
एकाच वांगडा युगपरिवर्तन जाता अशें ना. खंयच्याय प्रदेशांतल्या 
मानवसमुहान पयलीं प्रगती करून नव्या युगाक सुरवात केली तरी 
हेर प्रदेशांतलो मनीस फाटसारिल्लोच आसपाक शकता. पूण जगांत 
मात नवें युज सुरू जालें अशें म्हणूं येता. कारण प्रगत मानव नव्या 
प्रकारच्या साधनांक लागून चड बळिश्ट जाल्लो आसता आनी ताचो 
जेन्ना अप्रगत मानवाकडेन संघर्श जाता तेन्ना तातूंत प्रगत मानव 
जिखता. ताकालागून हेर मानवसमुहूय आपली प्रगती करून घेतात 
वा नव्या युजांत प्रवेश करतात वा नश्ट जातात. 

नव्या युगाक सुरवात जाले उपरांत त्या युगांतलीं चड 
प्रभावी आवतां आनी उपकरणां जरी व्हड प्रमाणाचेर वापरांत आसलीं 
तरीय फाटल्या युयांतलीं साधनां एकदम ना जायनात. तांचो उपेग 
चड उण्या प्रमाणांत जायत आसता. हाकाच लागून उत्खननांतूय 
एकाच जाग्यार वेगवेगळ्या युगांतलीं साधनां सांपडटात. ज्या देशांत 
नवें युग पयलीं सुरू जाता त्या देशांतूय फाटल्या युगाचे अवशेश 
जायतो काळ मेरेन तिगून उरतात. 

- कों. वि. सं. मं. 

युजपुराणां : (पळेयात पुराणां). 


युगांडा : आफ्रिका खंडांतलो एक आदलो ब्रिटीश रक्षीत देश. 

ललक्षेत्रफळ २४१, १३९ चौ. किमी. लोकसंरव्या १,२६,३०,०७६ 
(१९९१). विस्तार ४९७' उत्तर ते ११३0' दक्षिण अक्षांश आनी २९°३३' 
उदेंत ते 3५१२0 उदेंत रेखांश. देशाचे उत्तरेक सुदान, उदेंतेक 
केनया, दक्षिणेक टांझानिया आनी रवांडा, जाल्यार अस्तंतेक झायरे 
देश आसात. युगांडा हैं नांव 'बुगांडा' ह्या विक्टोरिया तळ्यावयल्या 
स्वाहिली राज्याच्या नांवावयल्यान आयलां. कांपाला हें देशाचें राजपाटण. 

भंयवर्णन : युगांडाचो चडसो भाग सड्या वाठारांनी रेवाडला 
अस्तंत शिमेवयले पर्वतावळींत हिमान भरिल्लीं ऊंच तेमकां आसात 
तातंतलें मार्गारिटा आनी उदेंत शिमेवयलें माऊंट एल्शन ज्वालामुरवी 


तेमक हीं देशांतलीं सगळ्यांत उंचेलीं तेमकां देशाचे नैक्रत्येक. 


विरुंगा ही ज्वालामखी पर्वतांवळ आसा. देशाच्या ईशान्य भागांत 
ज्वालामखी पर्वतांवळ आसून तातूंत झूलिआ, मोरूगोल मोरोटो 
कदम हीं म्हत्वाचीं तेमकां आसात. देशाच्या अस्तत भागात उत्तर 
दक्षिण अशें आफ्रिकेचें व्हड देगण आसून, तातूंत आल्बर्ट, एडवर्ड 
आनी जॉर्ज हीं तळीं आसात. देशांत व्हड व्हड अशीं साबार तळीं 
आसन, तातंतली विक्टोरिया, एडवर्ड, जॉर्ज, आल्बर्ट क्योगा आनी 
बिसिना हीं म्हत्वाची. विक्टोरिया हें साव्या उदकाचें संवसारांतलें 
दसरें व्हड तळें. ह्या तळ्यांतल्यान साबार न्हंयो उगम पावल्यात त्यो 
अशो, विक्टोरिया नायल, आस्वा, दोपेथ - ओकोक, पॅजर, आल्बर्ट 
नायूल, काफू, काटोंगा आनी म्पोंगो. 
देशाचें हवामान मुरवेलपणान उश्णकटिबंधीय प्रकारचें. पूण 
उंचायेप्रमाण तातूंत थोडोभोव फरक जाणवता. विषुववृत्तावयल्या हेर 
देशांप्रमाण युयांडाचेंय मळब कुपांभरीत आसता. सादारणपणान देशाचें 
चडांत चड तापमान २९१ सें. जाल्यार उण्यांत उणें १६° सें. इतलें 
आसता. देशांत सरासरी वर्सुकी पावस १00 सेंमी. इतलो पडटा. 
युयांडांत सावाना प्रकारची वनस्पत चड प्रमाणांत आसा. 
मध्य आनी उत्तर भागांत सावाना प्रकारचें वनस्पतींची दाट रानां 
आसात. दक्षिण भागांत बाभळीचे वनस्पतीचें प्रमाण चड आसा आनी 
कांयकडेन तणाचे प्रदेश आनी दाट रानां आसात. ह्या रानांनी कँडेलाब्रा 
आनी युफोर्बिया जातीची वनस्पत मेळटा. देशाच्या ईशान्य आनी 
उत्तरेकडच्या भागांनी स्टॅप प्रकारची वनस्पत मेळटा. अस्तंतेकडच्या 
रानांनी घट लाकडाची रुरवावळ आसा. 
हांगाच्या अटंण्या रानांनी शींव, बिबटे, हिप्पोपोटॅमस, चिंपांझी, 
गोरिला, हत्ती, रानरेडे, काळवीट, मेरू, सांबार ही मोनजात मेळटा. 
हांचे रवेरीज ऑरबी ऑरिंक्स, एलंड, बुशबक हे जातीचीं हरणां आनी 
जिराफ ही मोनजात खूब प्रमाणांत आसा. काबारेगा, रुवेनझोरी 
आनी किडेपो हीं देशांतलीं तीन व्हड शिकारेचीं राश्ट्रीय उद्यानां, तातूंत 
पाणघोडे, कुरंग, मानें, हत्ती, झेब्रा, रणां, गेंडो ही मोनजात व्हडा 
प्रमाणांत आसा, देशाच्या नैर्ऊत्य भागांत गोरिल्ला अभयारण्य आसा. 
हांगा मेळपी सवण्यांमर्दी क्रेन, बुलबूल, बीव्हर, कावळो, बकें, 
खाटीक, गिनी फावृल, पारवे, हॉर्नबील, किरकिरो, कायूट हांचो 
आस्पाव जाता. 
इतिहास आनी राजकीय स्थिती : युगांडाच्या आदीम 
इतिहासाची थोडीभोव म्हायती पुरातत्त्वीय अवशेशांवयल्यान मेळटा. 
इ. स. ११00 च्या सुमाराक अस्तंतेकडच्यान बांतू भाशीक लोक येवन 
युगांडाच्या नैर्ऋत्य भागांत रावपाक लागले. उपरांत इथिओपियांतल्या 

हिमा स्थलांतरितांनी स्थापीत केल्ल्या क्रेझी राज्यांनी भरसून गेले. 
१५००च्या सुमाराक आग्नेय सुदानांतल्या लुओ लोकांनी क्रेझी राज्यांचेर 
जैत मेळोवन बुयांडा, बुन्योरा आनी अंकोली ह्या नव्या राज्यांची 
स्थापणूक केली. उपरांत लुओ लोकांनी उत्तर युगांडा आपल्या 
शेकातळा हाडलें. लंगो आनी टेसो लोक सतराव्या शेंकडयांत युगांडांत' 
पावले. सोळाव्या आनी सतराव्या शेंकड्यांमदीं बुन्योरा हैं दक्षिण 
य॒गांडांतलें एक प्रभावी राज्य आशिल्लें. रवांडा आनी टांझानियेंतल्या 
कांय प्रदेशांचेरूय तांचो शेक आशिल्लो. अठराव्या शेंकड्यासावन बुगांडाच्या 
राज्यविस्ताराक सुरवात जाली. एकुणिसाव्या शेंकड्या मेरेन बुगांडान 
विक्टोरिया नायूल न्हंयेसावन कागेरा व्हंयेमेरेनच्या प्रदेशाचेर आपलो 
शेक बसयलो. १८४0त हिंदी म्हासागरांतल्यान मुसलमान वेपारी 
युगांडांत पावले. १८६२त ब्रिटीश समन्वेशक जॉन हॅनींग स्पीक हो 
नायूल व्हंयेचें उगमस्थान सोदपाच्या निमतान थंय पावलो. बुगांडांत 
पावपी तो पयलो युरोपी भोंवडेकार. जॉना उपरांत सर सॅम्युएल बेकर 
युगांडांत पावलो. ताणें थंयच्या एका तळयाक आल्बर्ट हैं नांव दिलें. 
उपरांत क्रिस्तांव धर्माचो प्रसार करपारवातीर साबार मिशनरी थंय 
पावले. ह्या मिशनऱ्यांनी थंय आपआपले खाशेले पंड तयार केले. 
ह्या पंगडांमदीं उपरांत वाद सुरू जालो. त्याच सुमाराक मुसलमान 
लोकूय थंय खूब प्रमाणांत पावले. क्रिस्तांव धर्माक आलाशिरो दिवपी 
युजांडाचो राजा मुटेसा हाका १८८४त मरण आयलें. ताचे उपरांत 
ताचो चलो उ्वांगा अधिकाराचेर येवन, ताणें क्रिस्तांव लोकांची सतवणूक 
सुरू केली. १८८८ त क्रिस्तांव आनी मुसलमान लोक एकठांय येवन 
तांणी उ्वांजा हाका सत्तेभायरो करून, ताचे सुवातेर ताचो भाव 
किवेका हाका अधिकाराचेर हाडलो. उपरांत म्हयन्याभितरूच 
मुसलमान लोकांनी किवेकाक धांवडावन ताचो भाव कामेला हाची 
नेमणूक केली. १८८९ त गांडा क्रिस्तांव आनी ब्रिटीश वेपाऱ्यांच्या 
आदारान उवांगा परत सत्तेर आयलो. त्या वर्सा जर्मन वसणूककार 
थंय पावले. उपरांत बुगांडा आनी जर्मनी हांचेमदीं इश्टागतीची कबलात 
जाली. बुगांडांत जर्मनीच्या वाडट्या प्रभावाक भियेवन ग्रेट ब्रिटनान 
आपल्या थंयच्या हक्कांक धरून जर्मनीकडेन कबलात केली. उपरांत 
थंय इंपीरियल ब्रिटीश इस्ट आफ्रिका कंपनीचे कार्य सुरू जालें. 
१८९४त ग्रेट ब्रिटनान चडशें बुयांडा हें आपलें रक्षीत राज्य केलें. 
सुरवेक ब्रिटीश अधिकारी बुयांडांतल्यानूच युयांडाचो राज्यकारभार 
चलयताले. ब्रिटिशांच्या वाडट्या प्रभावाक जेन्ना उ्वांगान विरोध करपाक 
सुरवात केल्ली तेन्ना ब्रिटीश अधिकाऱ्यांनी ताका सत्तेभायरो करून, 
ताचे सुवातेर ताचो चलो दाउदी च्चा हाका सत्तेर हाडलो. १८९० ते 
१९१८ ह्या तेंपार ब्रिटिशांनी युगांडाकडेन वेगवेगळ्यो कबलाती करून 
आनी बळज्याचो वापर करून युयांडाच्या हेरूय प्रदेशांनी आपल्या 
राज्याचो विस्तार केलो. १९००त बुगांडाकडेन कबलात करून ब्रिटिशांनी 
तांकां कांय प्रमाणांत स्वायत्तताय दिली. उपरांत ब्रिटिशांनी वेगवेगळ्या 

कारणांवयल्यान बुगांडाक स्वातंत्र्य दिवपाक विरोध दारवयलो. १९२१ 
त ह्या रक्षीत प्रदेशारवातीर विधान परिशदेची स्थापणूक केली, १९५0 
उपरांत परिशदेंतल्यो कांय सुवाती आफ्रिकी लोकांरवातीर रारवून 
दवरल्यो. ९ ऑक्टोबर १९६२ दिसा युयांडा स्वतंत्र जालो. तेन्ना 
बुजांडानूय आपल्या स्वतंत्र स्वायत्त राज्याची मागणी केल्ली. मिल्टन 
ओबोटे हो युगांडा पिपल्स काँग्रेस पक्षाचो फुडारी स्वतंत्र युगांडाचो 
पयलो प्रधानमंत्री जालो. १९६३ त युयांडा प्रजासत्ताकाची स्थापना 
जावन बुयांडाचो राजा दुसरो मुटेसा हाका पयलो राष्ट्राध्यक्ष म्हणून 
वेंचून काडलो. सुरवेच्या काळांत युगांडा शासन आनी बुजांडा हांचेमदीं 
बरेच वाद निर्माण जाले. १९६६त ओबोटेच्या फुडारपणारवाला नवी 
राज्यघटना तयार करून बुयांडांत केंद्र शासनाची सत्ता हाडली. 
उपरांत युगांडा सैन्यान राजाचो वाडो हातासून मुटेसाक धांवडावन 
घालो. १९६७त देशान नवें संविधान आपणायलें. २५ जानेवारी १९७१ 
दिसा आबोटे परदेशी भोंवडेर आसतना मेजर जनरल इदी अमीन 
हाणें लश्करी कारवाय करून ओबोटे हाका काडून उडयलो. १७ मार्च 
१९७१ दिसा दुसऱ्या युगांडा प्रजासत्ताकाची स्थापना करून अमीन 
आपूण राष्ट्राध्यक्ष जालो. सुरवेच्या तेंपार ताका विरोध जालो. पूण 
अमीनाक सबंद देशभर आपलो शेक बसोवपाक रोरवडेंच यश आयलें. 
१९७१त अर्थीक सुदारणा घडोवन हाडपारवातीर ताणें युगांडाचे नागरीक 
नाशिल्लया सुमार साठ हजार लोकांक धांवडावन घाले. १९७१ ते 
१९७३ मेरेन शीम प्रस्नावयल्यान युगांडा आनी टाझानिया हांचेमदीं 
वाद चलतालो. १९७८त टांझानियेन युगांडाचेर घुरी घालून कांपाला 
शाराचेर जैत मेळयलें. युगांडा हारपाच्या मार्जार आसा तें जाणून 
अमीन लिबियेंत पळून गेलो. एप्रिल १९७९त तात्पुरतें शासन स्थापीत 
करून युसूफ लुले हाका राष्ट्राध्यक्ष म्हणून वेंचून काडलो. ताचे 
उपरांत गॉडफ्री हो राष्ट्राध्यक्ष जालो. १९८०त जाल्ले भौशिक वेंचणुकेंत 
युगांडा पिपल्स काँग्रेस पक्षाक भोवमत मेळून अपोलो मिल्टन ओबोटे 
हो परत राष्ट्राध्यक्ष जालो. पूण २५ जुलय १९८५ दिसा लॅफ्टनंट 
जनरल टिटो ओकेल्लो हाणें लश्करी कारवाय करून ओबोटे हाका 
काडून उडयलो. २९ जुलय दिसा टिटो आपूण अध्यक्ष जालो. पूण 
योवरी मुसेवेनी हाच्या फुडारपणारवाल नॅशनल रसिस्टन्स आर्मीन 
ताका विरोध केलो. उपरांत १७ डिसेंबर १९५८ त नॅशनल आर्मी 
आनी सरकारी फौज हांचेभितर झूजबंदी करार जावन योवरी मुसेवेनी 
हो अध्यक्ष जालो. 
अर्थवेवस्था : युगांडाचो आस्पाव विकासशील देशांमर्दी 
जाता. देशाची अर्थवेवस्था मुखेलपणान शेतवडीचेर आदारल्या. देशांतले 
सुमार ९०% लोक शेतवडींत वावुरतात. पूण पिकां काडपाची पद्दत 
आयज लेगीत पारंपारीक आसा. देशाचे वट्ट भुंयेंतली सुमार ३0% 
भूय शेतवडीरवाल आसा. काफी आनी कापूस हीं हांगाचीं मुरवेल 
पिकां. काफी उत्पन्नांत युगांडाचो आफ्रिका खंडांत पयलो क्रमांक 

लागता. रोबस्टा आनी अरेबिका अशा दोनूय प्रकारच्या काफयांचें 
उत्पादन हांगा घेतात. केळीं, टॅपिऑका, नाचणे,कणंगां हीं देशांतलीं 
मुखेल खवाद्यपिकां, जाल्यार काफी, ऊंस, तंबाकू,च्या, कापूस हीं 
मुखेल नगदी पिकां. बटाट, कड्डण, मको, जोंधळो, भिकणां, गंव, 
तांदूळ हीय हांगार्ची म्हत्वाची पिकां. देशांतल्या पशूधनांत गोरवां, 
मेंढरां, बोकडां, दुकर, गाढव, कुकडां हांचो आस्पाव जाता. मांस आनी 
दूद वेवसाय ल्हव ल्हव वाडत आसात. नुस्तेमारीचोय वेवसाय नेटान 
चलता. देशाच्या वट्ट उत्पन्नांत रानाचे येणावळीचो वांटो म्हत्वाचो 
आसा. देशांत रवनिजांचे सांठे उणें आसून तांब्याच्या उत्पादनाक म्हत्व 
आसा. जलविद्युत्‌शक्ती रवूब प्रमाणांत निर्माण जाता आनी शेजारच्या 
देशांकूय तिची पुरवण करतात. देशांतले चडशे काररवाने शेतकी 
उत्पादनां संबंदीत आसात. कापूस, काफी, च्या, तंबाकू, ऊस हांचेर 
प्रक्रिया करपी काररवाने चड आसात. सिगरेट, तंबाकू, लुगट, शाबू, 
शिमीट हेय उद्देग नेटान चलतात. जींजा, कांपाला, टोरोरो हीं 
देशांतलीं मुरवेल उद्देगीक केंद्रा. कांपाला हें देशांतलें मुरवेल वेपारी 
केंद्र. निर्यात उत्पन्नांत काफयेचो वांटो सगळ्यांत चड म्हळ्यार ९०% 
आसता. काफये भायर कापूस, ताबें, च्या, गोरवांची कात हांचीय 
निर्यात जाता. तशेंच कागद, लुगट, लोरवण, खनीज तेल, रसायनां, 
धान्य, यंत्रां, गाडयो आनी तांचे मेकळे भाग हांची युगांडा आयात 
करता. 'बँक ऑफ युजांडा' ही देशाची मध्यवर्ती बँक आनी “युगांडा 
कमर्शिअल बँक' ही शासकीय बँक. युगांडा शिलींग हें देशाचें 
अधिकृत चलन. 

लोक आनी समाजजीण : बुगांडा वंशाचे लोक हो देशांतलो 
सगळ्यांत व्हड वांशीक पंगड. व्हिक्टोरिया तळ्याच्या उत्तर देगांच्या 
प्रदेशांनी ते चड प्रमाणांत रावतात. थंयच्या लोकांचें वेगळेपण तांचे 
भाशेवयल्यान करू येता. ते नदरेन बांतू, नायलॉटीक आनी नायलो 
- हॅमायट हे तीन मुरवेल भाशीक गट. हांचेभायर बुन्योरा, बान्यनकोली, 
बोटोरा, बासोगा आनी कारामोजाँग ह्यो मुरवेल जमाती. युरोपी आनी 
अरब लोकूय कांय प्रमाणांत थंय आसात. देशाचे वट्ट लोकसंख्येत 
क्रिस्तांव धर्माचे लोक ६३%, तातुंतले ३३ रोमन कॅथलीक आनी ३0% 
प्रॉटेस्टंट पंथी आसात. मुसलमानांची संरव्या ६% आनी उरिल्लया 
लोकांमदीं पारंपारीक आफ्रिकी लोकांचो आस्पाव जाता. आफ्रिकी 
लोक चडशे देशाच्या उत्तर आनी अस्तंत भागांनी रावतात. 

इंग्लीश ही देशाची अधिकृत भास, हेर थळाव्या भाशांनी 
लगांडा, नायलॉटीक, स्वाहिली हांचो आस्पाव जाता. शिक्षणीक सुविधांची 
पुरवण करप ही केंद्र आनी थळाव्या शासनाची जापसालदारकी. 
कांपाला शारांत मॅकरेरे विद्यापीठ आसा. तातूंत कला, शास्त्र, कृषी, 
वैजकी शिक्षण, पशूवैजक, कायदो आनी हेर उच्च शिक्षणाची वेवस्था 
आसा. पूण उंचेलें शिक्षण घेवपारवातीर खूबशे विद्यार्थी परदेशांनी 
वतात. वेगवेगळ्या ललीत कलांक उर्बा दिवपारवातीर, तशेंच चित्रकार, 

मर्तिकार, नक्षीकाम करपी कला शिक्षक हांका प्रशिक्षण दिवपाचे 
जदरेन मॅकरेरे ललीत कला विद्यालयाची स्थापना केल्या. तशेंच 
नाच, संगीत, नाट्य हांकां उर्बा दिवपाखातीर शासनान सामुहीक 
विकास आनी संस्कृती खातीं उबारल्यात. गाडा लोकांचे बाकीसिंबा 
आनी 'नांकासा' नाच अंकोली लोकांचे ब्वोला' आनी जिंगडिंग नाच 
तशेंच बन्योरो आनी टोरो जमातींतल्या लोकांचो 'ल्यून्येगे' नाच चड 


प्रसिद्द आसात 
कांपाला हें देशाचें राजपाटण तशेंच थंयचें व्हड शार. जींजा 


मासाका, एम्‌बाला, एमूबारारा आनी गल्‌ हीं देशांतलीं हेर व्हड 


शारा. 
- कों. वि. सं. मं. 


यजोस्लाविया : (फॅडरल रिपब्लिक ऑफ य॒गोस्लाविया). एक 
यरोपी देश. सदया युगोस्लाविया हें सर्बिया आनी मोंटेनॅग्रो ह्या 
प्रजासत्ताकांचें तशेंच कोसोवो आनी वोज्वोदीना ह्या स्वायत्तासावन 
तयार जालें संघराज्य. क्षेत्रफळ १,0०२,१७३ चौ. किमी. लोकसंरव्या 
१0.९ दशलक्ष (१९९१). ह्या देशाक हंगेरी, रुमानिया, बल्गेरिया, 
ग्रीस, आल्बेनिया, क्रोशिया ह्या देशांनी आनी अंड्रिअँटीक दर्यान 


रेवडायला. बेलग्रेड शार हें देशाचें राजपाटण. 
भूंयवर्णन : भूंयरचणुकेचे नदरेन देशाचे तीन वांटे केल्यात. 
ते अशे- १) दयदिगेचो प्रदेश, २) देशाभितरलो ऊंच प्रदेश आनी ३) 
पॅनोनियन मळांचो प्रदेश. अंड्रिअॅटीक दर्यालागशिल्ली अशीर दरयादिग 
मुखेलपणान फातराळ आसा. दर्यालाजशिल्ल्या सशेंवयर जुंव्यांचो 
तातूंत आस्पाव जाता. दयदिगांनी आशिल्लया पर्वतांची उंचाय कांयकडेन 
खूब चड आसून, तांची देंवतीय खूब रवर आसा. दयदिगांनी कांयकडेन 
सैमीक बंदरां आसात. 
देशाभितर आशिल्लया ऊंच प्रदेशांत वायव्य - आग्नेय दिशांनी 
साबार पर्वतांवळी पातळळयात. वायव्येक ज्युल्यन आल्प्स पर्वत 
आसून, तातुंतलें ट्रिस्लाव्ह हें देशांतलें सगळ्यांत ऊच तेमूक. त्या 
भागांतली प्लोक्ना, बोबोटोव्ह, डॅरेव्हिका, रुजेन आनी पोलिस्टर हीं 
तेमकां म्हत्वाचीं. 
पॅनोनियन मळांचो प्रदेश देशाच्या उत्तर मध्य भागांत आसा. 
स्लोव्हीनियेच्या उदेंत भागासावन ते उदेंतेकडेन रूमानियेचे शिमेमेरेन 
हो मळांचो प्रदेश पातळूळा. हो चडसो सपाट प्रदेश आसा. ह्या 
भागांतल्यान देशांतली मुखेल न्हंय डॅन्यूब आनी सव्हा, द्रावा आनी 
टिस हे तिचे फांटे. नेंरट्वा, निसावा आनी वादेर ह्यो देशांतल्यो 
म्हत्वाच्यो हेर न्हंयो. ह्यो चडशो न्हंयो काळया दर्याक वचून मेळटात. 
हवामान, वनस्पत आनी मोनजात : भूंयरचणुकेप्रमाण 
हवामानांत फरक जाणवता. दयदिगांनी भूमध्यसागरी प्रकारचें, पर्वतीय 
प्रदेशांनी शितळ भूरवंडीय आनी पॅनोनियन मळांच्या भागांत भूरवंडीय 

प्रकारचें हवामान जाणवता. देशाच्या मध्य, उत्तर आनी ईशान्येकडेन 
शिंयाळो खूब कडक आनी जीम ऊबदिणो आसता भरवंडीय हवामानाच्या 
प्रदेशांत शिंयाळ्यांत सरासरी तापमान १"सॅ. जाल्यार गिमाच्या दिसांनी 
तें २४० ते २७१ सें. मेरेन वयर वता. भूमध्य सागरी हवामान प्रदेशांत 
जीम उबाळ आनी सुको जाल्यार शिंयाळो सौम्य आसता. भूरवंडीय 
प्रदेशांत शिंयाळ्यांत जानेवारीत तापमान सादारणपणान ७” सॅ. जाल्यार 
गिमांत जुलय म्हयन्यांत ते २४१सँमी. मेरेन वयर वता. दयदिगांनी 
वसर्की सरासरी पावस ६५ ते ९० सेंमी., मळांच्या प्रदेशांनी ६५ ते 
90५ सेंमी. जाल्यार भितरल्या दोंगराळ प्रदेशांनी २५० सेंमी इतलो 
पडटा. 

देशाचो सुमार तिसरो वांटो रानांरवाला आसून, तातूंत 
वेगवेगळया प्रकारची सुमार पांच हजारांवयर वनस्पत आसा. पर्वतांतल्या 
ऊंच भागांनी पायून, फर आनी जुनिपर रूरव, जाल्यार हेरकडेन 
बीच, ओक, हॉर्नबीम हे पानझडी रूरव आसात. हांगाच्या रानांनी 
हरण, वांस्वेल, आयबॅक्स, काळवीट, रानदुकर, सोंसो, कोलो, 
रानमाजर आनी हेर मोनजात मेळटा. सवण्यांभितर गरूड, तितर, 
हॉक ह्या जातींची सवणीं म्हत्वाची आसात. 

इतिहास आनी राज्यवेवस्था : तीन हजार वर्सापयलीं थंय 
इलिरी आनी थ्रेसी लोकांचो राबितो आशिल्लो हें सिद्ध जालां. इ. स. 
प. ६00त ग्रीक लोकांनी अंड्रिअंटीक दयदिगांनी वसणूक उबारिल्ली. 
उपरांत केल्टिक लोक रावपाक लागले. इ.स.प. ३0०च्या सुमाराक 
रोमी लोकांनी बाल्कन द्विपकल्पांत घुरयो घालून उपरांत तो सबंद 
द्विपकल्प आपल्या शेकातळा व्हेलो. 

इ. स. सव्या शेंकड्यांत पोलंड आनी रशिया भायांतल्यान 
स्थलांतर केल्लया स्लाव लोकांनी बाल्कन द्विपकल्पांत आपलो राबितो 
केलो. तांकां दक्षिणी स्लाव म्हणटात. तातुंतल्या क्रोएटांनी क्रोएशिया, 
सर्ब लोकांनी सर्बिया अशा दर एका पंगडान आपआपल्या स्वतंत्र 
राज्याची स्थापणूक केली. आठव्या आनी णवव्या शेंकड्यांमरदी हांगाच्या 
स्लाव लोकांभितर फूट पडून ते रोमन कॅथलीक वा ऑर्थोडॉक्स 
क्रिस्तांव जाले. उपरांत दक्षिण बाल्कन भागांतल्यो जमाती बायझंटायन 
साम्राज्यारवाला जाल्यार उत्तरेकडच्यो जमाती फ्रँक राजवटीरवाला 
जल्यो. मुखार बाराव्या शेंकड्यांत दक्षिण भागांतल्या लोकांवयलो 
बायझंटायनांचो शेक उणो जालो. तशी सर्ब लोकांनी स्वतंत्र एकसत्ताक 
राज्याची स्थापणूक केली. चवदाव्या शेंकडयाच्या मध्याक सर्बिया हें 
बळिश्ट राज्य आशिल्लें. पंदराव्या शेंकडयामेरेन दक्षिण स्लाव लोकांच्या 
चडशा सगळ्या प्रदेशांचेर परकी लोकांनी आपलो शेक बसयल्लो. 

दक्षिणेकडल्या स्लाव लोकांनी स्वातंत्र्य चळवळीचे दिकेन 
एकुणिसाव्या शेंकडयांत पावलां उबारलीं. १८0९ ते १८१५ ह्या तेंपार 
फरांसाचो सम्राट नेपोलियन पयलो हाच्या फुडारपणारवाला स्लोवेनीया 
आनी क्रोएशिया राज्यां एकठांय आयलीं. १८७८त सर्बियेन तुर्काकडच्यान 

स्वातंत्र्य मेळयलें. पूण ऑस्ट्रिया - हंगेरीन स्लोवेनिया आनी क्रोएशियेक 
स्वातंत्र्य दिलेंना. स्वातंत्र्य चळवळीच्या काळांत राश्ट्रवादी लोकांनी 
बाल्कन प्रदेशांत आपलें धुमशेण चालूच दवरिल्लं. त्याच तेंपार सर्बियन 
क्रांतीकारी गटांतल्या एका वांगड्यान ऑस्ट्रियी आर्चड्यूक फ्रांन्सिस 
फर्डिनांड हाची हत्या केली. हे घडणुकेक सर्बियेक जापसालदार 
धरून ऑस्ट्रियेन तांचेआड झूज उबारलें. पयल्या म्हाझुजाचें हें एक 
मुखेल कारण समजप जाता. ऑस्ट्रिया हंगेरीचेर पयल्या म्हाझुजांत 
हार पडले उपरांत दक्षिण स्लावांनी आपल्या स्वातंत्र्याची घोशणा 
केली. 
पयलें झूज काबार जाले उपरांत डिसेंबर १९१९त सर्बियन 
राजा पिटर पयलो हाच्या फुडारपणारवाला "किंग्डम ऑफ सर्ब्सद, 
क्रोएट्स अँण्ड स्लोवेनीज' अशा स्वतंत्र देशाची स्थापना केली. १९२१त 
राजा पिटर पयलो हाच्या मरणाउपरांत ताचो चलो पयलो अलेक्झांडर 
सत्तेर आयलो. ताणें संविधान आनी घटकराज्यांची आदली विभागणी 
रद्द करून 'युणोस्लाविया' (दक्षिणी स्लाव लोकांची भूंय) ह्या नव्या 
देशाची स्थापना केली. सगळ्या राजकीय पक्षांचेर कायद्यान बंदी 
घालून पुराय सत्ता आपल्या हातांत घेतली. हे घडणुकेक राष्ट्रवादी 
लोकांनी खर विरोध करून १९३४त फ्रांसांतल्या मार्स शारांत 
आलेक्झांडराची हत्या केली. आलेक्झांडरा उपरांत ताचो बापोलभाव 
पॉल सत्तेर आयलो. ताणेंय आलेक्झांडराचीच राजनिती आपणायिल्लयान 
१९४१ त पॉलाकूय सत्तेभायरो करून राजा पिटर दुसरो हाका सत्तेर 
हाडलो. पूण रोरवडीच जर्मनीन युगोस्लावियेचेर घुरी घालून ताची 
विभागणी केली. दुसऱ्या म्हाझुजाच्या काळांत लाखांनी युगोस्लाव 
लोक मेले. उपरांत देशांत गनिमी सर्बियन सैन्य आनी कम्युनिस्ट 
पंगडाभितर यादवी झूज पेटलें. मार्शल टिटो हो कम्युनिस्ट पंगडाचो 
मुखेली आशिल्लो. टिटोन युणोस्लावियेंत साम्यवादी शासन हाडपाचो 
यत्न केल्ल्यान भौसाकडल्यान ताका फाटबळ मेळ्‌ळें. ऑक्टोबर 
१९४४ त सोविएत लश्करान बॅलग्रेड मुक्त करून, युगोस्लावियेची 
पुराय सत्ता टिटोच्या हातांत दिली. २९ नोव्हेंबर १९४५ दिसा सद्याचें 
प्रजासत्ताक आनी प्रांतांचे मेळून 'फॅडरल पिपल्स रिपब्लिक ऑफ 
युगोस्लाविया" ची स्थापना केली. अशे तरेन देशांतली राजसत्ता नश्ट 
जाली. टिटोन हेर पक्ष बेकायदेशीर थरोवन फकत कम्युनिस्ट पक्षांक 
राजकीय दर्जी दिलो. ३१ जानेवारी १९४६च्या संविधानाप्रमाण स 
प्रजासत्ताकांचें मेळून युगोस्लाविया संघीय प्रजासत्ताकाची स्थापना 
केली. युगोस्लाविया आनी सोविएत रशिया हांचेमर्दी इश्टारातीची 
कबलात जाली. पूण टिटोन परराश्ट्र आनी अर्थीक धोरणांविरशी रशियेचें 
घोरण आपणावपाक न्हयकार दिलो. हाका लागून १९४८ त स्टालिनान 
युजोस्लावियेवांगडचे संबंद तोडले. उपरांत युगोस्लावियेन लश्करी 
आनी अर्थीक आदारारवातीर अमेरिका आनी हेर अस्तंती देशांकडसून 

मदत घेतली. पूण हें पावल उरवलतना टिटोन आपलो साम्यवादी 
समाजरचणुकेचो विकास चालूच दवरलो. स्टालिनाच्या मरणाउपरांत 
दोन वर्सांनी रशियेवांगडचे संबंद परत जोडले. शीतझुजांत टिटो 
तटस्थ रावलो. ७ एप्रिल १९६३ च्या नव्या संविधानाप्रमाण स 
प्रजासत्ताकां आनी दोन प्रांत मेळून युगोस्लाविया समाजवादी संघीय 
प्रजासत्ताकाची स्थापना केली. उपरांत संविधानात दोनदां बदल करून 
प्रजासत्ताकांक चड स्वायत्तताय दिल्ली. पूण क्रोएटी लोकांक पुराय 
स्वातंत्र्य जाय आशिल्ले. हाका लागून तांणी टिटोच्या धोरणांक विरोध 
केलो. १९७0 त टिटोन साबार क्रोएटी साम्यवादी मुरवेल्यांक 
शासनांतल्यान धावंडावन घाले. १९८०त मार्शलाक मरण आयले 
उपरांत कम्युनिस्टांचो शेक ल्हव लहव उणो जावन १९९०त देशान 
लोकशाय पद्दत आपणायली. क्रोएटांनी आपलो दहशतवादी मार्ग 
चालूच दवरिल्लो. हाचो परिणाम म्हळ्यार जून १९९१त क्रोएशिया 
आनी स्लोवेनिया हांणी युगोस्लावियेपसून वेगळें जावन आपलें स्वातंत्र्य 
जाहीर केलें. उपरांत वंशीक भेदांक लागून सुरवेक क्रोएशियेंत यादवी 
झूज पेटलें आनी ते उपरांत बॉस्नियेंत पावलें. ह्या झुजांत हजारांनी 
लोक मेले. १७ एप्रिल १९९२ दिसा सर्बिया आनी मोंटेनॅग्रो ह्या 
प्रजासत्ताकांनी मेळून फॅडरल रिपब्लीक ऑफ युगोस्लावियेची घोशणा 
केली. 

यादवी झुजांत सर्बियेन बॉस्नियेंतल्या सर्बाक थंयच्या 
मुसलमानांआड झगडपाक आदार केल्लो. हाका लागून संयुक्त राश्ट्रांनी 
युगोस्लावियेचेर निर्बद घाले. सप्टेंबर १९९२ त युणोस्लोव्हियेक 
जनरल अॅसँब्लींतल्यान काडून उडयलो. ऑगस्ट १९९५त नाटो न 
सर्बानी घेतिल्लया बॉस्नियाच्या प्रदेशाचेर हल्लो चडयलो. उपरांत सर्बियेन 
बॉस्नियेंतले सर्ब आनी मुसलमान हांचेमदीं मध्यस्थी करून शांतताय 
कबलात घडोवन हाडली. 

राज्यवेवस्था : जोसफ ब्रोझ टिटो हाणें १९४५ वर्सा सावन 
युजोस्लावियेंत कम्युनिस्ट राजवट लागू केल्ली. उपरांत टिटोक १९८०त 
मरण येत सावन देशांत ताचोच शेक चलतालो. ताणें सोवियत 
युनियनासावन तटस्थ रावन युणोस्लावियेंत आपली स्वतंत्र कम्युनिस्ट 
पद्दत चलयली. उपरांत १९९० वर्सा मेरेन कम्युनिस्ट हो देशांतलो 
एकमेव पक्ष आसलो. पूण १९९०त हेर पक्षांवयली बंदी उबारून 
भौपक्षीय वेंचणूक घेवपांत आयली. 

फॅडरल प्रेसिडेन्ट हो राश्ट्राचो मुरवेली आसून, संसदेतल्या 
दोनूय घरांचे वांगडी ताका वेचून काडटात. झोरान लिलिक हो जून 
१९९३त युणोस्लावियेचो राश्ट्राध्यक्ष म्हूण बिनविरोध वेंचून आयलो. 
देशाची संयुक्‍त संसद ही 'चँबर ऑफ द रिपब्लीक' आनी 'चॅबर ऑफ 
सिटीझन” अशी दोन घरांनी विभागल्या. चॅबर ऑफ द रिपब्लीक 
हातूंत ४0 वांगडी आसून, तातुंतले २0 वांगडी माँटेनेय्रो आनी सर्बिया 


युनो 


ह्या गणराज्यांतल्यान वेंचून काडटात. चैँबर ऑफ सिटिझन हातूंत 


१३८ वांगडी आसतात. 
अर्थवेवस्था : उद्देग धंद्याच्या मळार खूब उदरगत जाल्ली 
आसा. शेतवड हो देशाचो मुखेल वेवसाय. पिकां काडपारवातीर 
आघनिक पददत आपणायिल्ल्यान मनीस बळाचो वापर उणो जायत 
चल्ला. मको, जंव, साकर, बीट, सातू, बटाट, तबारवू, सूर्यफूल हीं 
हांगाचीं मुखेल पिकां. फळफळावर्ळीत सफरचद, द्राक्षा, प्लम हांचो 
आस्पाव चड आसता. अलुबुखार, राय, तांदूळ हीय पिकां म्हत्वाचीं 
आसात. पशुधनाच्या मळारूय हो देश गिरेस्त आसा. पशुधनात 
जोरवां, दकर, मेंढरां, घोडे, कुकडां हांचो आस्पाव जाता, दूद आनी 
मास उत्पादन दिसानदीस वाडत आसा. मास, गोरवां, तांतया आनी 
चामडें हांची निर्यात जाता. नुस्तेमारीय नेटान चलता, तेरवातीर 
आधुनिक बोटींचो वापर जाता. रानांतल्यान मेळपी येणावळीचोय वांटो 
अर्थवेवस्थेक हातभार लायता. 
देशाचे भुंयेत तरेकवार खनिजांचे सांठे खूब प्रमाणांत आसून 
शिंशें, क्रोम, अँटिमनी, बॉक्सायट, पारो, तांबें, जस्त आनी लोरवण 
हांच्या उत्पादनांत युगोस्लाविया सबंद युरोपांत मुरवार आसा. रुपें, 
मॅग्नेसायट, लिग्नायट, फातरी, कोळसो, रवनीज तेल आनी सैमीक 
वायू हांचेय सांठे थंय मेळटात. 
उद्देणीक नदरेन हो एक विकसीत देश. टिटोच्या काळांत 
उद्देगीक प्रकल्पांचे समाजीकरण केल्लें. उत्पादनाचो वेग वाडोवपारवातीर 
सुरवेक टिटोन रशियेकडच्यान आनी उपरांत अमेरिका आनी हेर 
अस्तंती देशांकडच्यान अर्थीक आदार घेतलो. १९५०-८० ह्या तेंपार 
खनीज तेल उत्पादन आनी प्रक्रिया, विद्युत्‌ यंत्रसामुग्री, येरादारीचीं 
साधनां आनी रसायनां हातूंत खूब वाड जाली. हाका लागून १९८0त 
वट्ट राश्ट्रीय उत्पादनांत उद्देणीक उत्पादनाचो ४०% वांटो आशिल्लो. 
तिरवें, तांबे, अल्युमिनियम, शिमीट, सारें, दूरचित्रवाणी संच, रेडिओ 
संच, ट्रॅक्टर, ट्रक, मोटारी, सुती लुगट हांचो देशाच्या मुरवेल उद्देगांत 
आस्पाव जाता. भांडवली वस्तू, रवनीज तेल, कच्चो म्हाल, धान्य, 
सारें हांची आयात जाता. जाल्यार विद्युत्‌ यंत्रसामुग्री, येरादारीचीं 
साधनां, अभियांत्रिकी उत्पादनां, अन्न पदार्थ, रसायनां आनी चामडें 
हांची निर्यात जाता. दिनार हें युणोस्लावियेचें अधिकृत चलन. 
येरादारी आनी संचारण : रेल्वेमार्ग हें येरादारीचें म्हत्वाचें 
साधन. चडशा रेल्वेमागचिं विद्युतीकरण जाल्ले आसा. अंड्रिअॅटीक 
दयदिगेवयलो अँड्र्अॅटीक म्हामार्ग हो युरोपांतलो एक प्रसिद्द म्हामार्य. 
युगोस्लाव अरलायन्सावरवीं देशाभितर आंतरराश्ट्रिय हवाई येरादारी 
करप जाता. बॅलग्रेड शारांत देशांतलो मुरवेल आंतरराष्ट्रिय विमानतळ 
आसा. ज्येका, स्प्ल्ट, क्रोलेव्हो, बार, दुब्रॉवुनिक आनी कॉपेर हीं 


४६ 


कोंकणी विश्वकोश : ४ 


अंड्रिअंटीक दर्यावयलीं मुखेल बंदरां डॅन्युबे न्हंय हो देशाभितर 
जावपी उदका येरादारीचो मुखेल मार्ग आसून नॉवीसाट आनी बॅलग्रेड 
हीं ते न्हंयेवयलीं मुखेल बंदरां. साबा, टिस, द्रावा आनी बेचे ह्योय. 
न्हंयो उदका येरादारीचे नदरेन म्हत्वाच्यो, युगोस्लाव प्रसारण संस्था 
ही रेडिओ आनी दूरचित्रवाणी कार्यावळींचें प्रसारण करता. 

लोक आनी समाजजीण : युणोस्लावियेंत विंगड विंगड 
लोकांचो राबितो आसा. सर्ब, क्रोएट, मुसलमान, स्लोवेनियी, 
मॅसिडोनियी, माँटनीद्री हे देशांतले मुरवेल पंगड हांचे खेरीज आल्बेनि, 
हंजेरि, रोमी आनी तुर्की ह्या लोकांचो अल्पसंरव्येंत आस्पाव जाता. 
देशाचे वट्ट लोकसंरव्येंत ऑर्थोडॉक्स क्रिस्तांव ३५%, रोमन कॅथलिक 
२६% आनी मुसलमान १०% आसात. उरिल्ले हेर धर्मीय "आसात. 

सर्बो - क्रोएशियन ही देशाची मुरवेल भास. पूण सिरिलीक 
लिपीप्रमाण बरयतना सर्बियन पद्दत जाल्यार रोमी वर्णमाळेत बरयतना 
क्रोशियन पद्दत आपणायतात. मॅसिडोनि आनी स्लोव्हियन ह्यो हेर 
मुखेल भासो. ईवो आन्द्रिच, रेको मारींकोविटी, मीलवान जीलास, 
ईवॉन त्सान्कार हे देशांतले प्रसिद्द साहित्यिक. तातुंतल्या ईवो 
आन्द्रिच हाका १९६१ त नोबॅल पुरस्कार मेळुळा. शिक्षणीक मळार 
खूब उदरगत जाल्ली आसून साक्षरतेचे प्रमाण ९२% वयर आसा. 
तंत्रीक, वेवसायीक, कारागिरी, शिक्षक-प्रशिक्षण, कला आनी हेर 
मळांवयलें शिक्षण घेवपाची वेवस्था देशांत आसा. बॅलग्रेड, झाग्रेब 
आनी ल्यूब्ल्याना हीं देशातली पोरनी प्रसिद्द विद्यापिठां. 

बुद्दीबळ हो देशांतलो चड आवडीचो खेळ. देशांत सुमार 
५५0 बुद्धीबळ क्लब आनी तांचे सुमार ५0,000 खेळगडे वांगडी 
आसात. सॉकर, पेंवप, बॉडी बिल्डींग, बास्केटबॉल, हँडबॉल, 
वॉटरपोलो, टेबल टॅनीस ह्याय खवेळांनी युगोस्लावियन लोक व्हडा 
उमेदीन वांटो घेतात. बॅलग्रेड, झाग्रेब, ल्यूब्ल्याना, बॉस्निया, सारायेव, 
स्कॉप्ये, टीटोग्राड, साट, नीस,स्प्लिट, ऑसियेक, मारीबॉर, बान्या 
लुका, क्रागुयेव्हाट्स आनी सुबॉतीत्सा हीं देशातली मुरबेल शारां. 

- कों. वि. सं. मं. 

युनो $ (पळेयात संयुक्त राश्ट्र संघटना). 


युफ्रेटीस $ अस्तंत आशियेंतली सगळ्यांत लांब न्हंय. तिची 
लांबाय २७00 किमी. आसा. अरबी भाशेंत तिका अलू-फरात जाल्यार 
तुर्की भाशेंत फिरात वा फ्रात हें नांव आसा. तुर्कस्तानाच्या मध्यउदेंत 
वाठारांतल्या दोंगरी कारास्यू (अस्तंत युक्रेटीस) आनी मुरातस्यू 
(उदेत युफ्रेटीस) ह्या प्रवाहाच्या एलाझ हांगाच्या संगमापसूनच्या 
मुरवावयल्या संयुक्त प्रवाहाक युफ्रेटीस म्हणटात. तुर्कस्तानांतल्यान 
युफ्रेटीस सुरवेक दक्षिणेक सिरियेकडेन उपरांत सिरिया आनी इराक 
ह्या देशांतल्यान आज्नेयेक व्हांवत वचून बसऱ्याचे वयले वटेन कुर्ना 

गांवांत ती टायग्रिसाक मेळटा. थंयच्यान तिचो संयुक्त प्रवाह शत्‌ 
अल अरब ह्या नांवान वळरवतात. त्याच नांवान तो इराणच्या आरवाताक 
मेळटा. हे न्हंयेचें ४0% देगण तुर्कस्तानांत, १५% सिरियेंत आनी हेर 
इराकांत आसा. 
न्हंयेचो सुरवेचो प्रवाह भरपूर पावस पडपी आनी हिमवृश्टी 
जावपी आर्मेनियन ह्या सड्याच्या वाठारांत आसा. जेराब्ल्यूसाक युफ्रेटीस 
ुर्कस्तानांतल्यान सिरियेंत वता आनी थंयच्या उत्तर-मध्य वाठारांतल्यान 
दक्षिणेवटेन व्हांवता. हांगाच्यानूच ती आउ्नेयवाहिनी जावन सिरियेच्या 
उदेत भागाकडेन व्हांवत वता. ह्याच भागांत मेडिनेंत अल्‌ शाब 
(ताबाका) हे सुवातेर हे न्हंयेचेर रशियाच्या आदारान ७0मी. उंचायेचें 
घरण बांदलां. धरणाचे सकयले वटेन बलीक आनी रवाबूर ह्यो दोन 
मुखेल उपन्हंयो युफ्रेटीसाक येवन मेळटात. न्हंयेचो दुसरो पांवडो 
सिरियेंत येता. हांगा ही न्हय उदका पुरवणेरवातीर व्हडा प्रमाणांत 
उपेजाक पडटा. 
आबू केमेलाक युफ्रेटीस इराकांत प्रवेश करता आनी थंयच्या 
मध्यभागांतल्यान टायग्रिसाचे अस्तंतेकडल्यान समांतर अशी आग्नेय 
दिशेन व्हांवन वता आनी बसऱ्याचे उत्तरेक टायग्रिसाक मेळटा. उत्तर 
इराकांत कांयकडेन जुंव्यांची निर्मिती जाल्ली आसून, कांय जुंव्यांचेर 
पुर्विल्य्या किल्लयांचे अवशेश मेळटात. आबू केमल ते हिट हांचे 
मदल्या न्हंये प्रवासांत दोन जुंवे तयार जाल्ले आसून तांचेर आना आनी 
रावा हीं दोन ल्हान नगरां तयार जाल्यांत. इराकांतल्या मुसायिबाचे 
दक्षिणेक युफ्रेटीस न्हय हिंदीया आनी हिल्ला ह्या दोन मुखेल फांट्यांनी 
विभागिल्ली आसा. हातुंतले हिंदीया न्हंयेचेर रवारीज बांदलां (१९0८). 
टायग्रिसाक मेळचेआदीं युफ्रेटीसाक जायते फांटे फुटिल्ले दिसतात. ह्या 
भागांत दलदलीचे वाठार आनी तळीं निर्माण जाल्ली आसात. टायग्रीस 
न्हंयेदेगेवयलें कुट यांवचें गाराफ रवारीज दक्षिणेक युफ्रेटीसाक येवन 
मेळटा. ताकालागून ह्या रवारजान टायग्रीस - युफ्रेटीस ह्यो दोनूय 
न्हंयो एकामेकांक जोडल्यात. टायग्रीस - युफ्रेटीस हांच्या संगमां 
उपरांतचो संयुक्त प्रवाह शन्‌ अल अरब ह्या नांवान इराणच्या 
आखवाताक मेळटा. ब्हंयेचे उजवे देगेर बसरा हें इराकचें जाल्यार दावे 
देगेर खुर्रामशार हें इराणाचें मुरवेल बंदर आसा, हाचेभायर आबादान 
(इराण) आनी अल्‌ फाऊ (इराक) हीं शत अल अरब न्हंयेवयलीं 
मुखेल बंदरां. सिरियेंतली अर्‌ राका, दाउर अझ झॉर, मेयडीन 
आनी आबू केमेल जाल्यार इराकांतलीं हिट, रामादी, हिल्ल, सेमेंवा, 
नासिरिया, बसरा हीं युफ्रेटीसचे देगेवयलीं मुरवेल शारां. 
न्हंयेदेणणाच्या वयल्या भागांत शिंयांळ्यांत पडपी पावस 
आनी हिमवृश्टी हांकां लागून नोव्हेंबर ते मार्च ह्या काळांत, जाल्यार 
वसंत ऋतूंत एप्रिल - मे म्हयन्यांत बर्फ विरणळून हे न्हंयेक हुंवार 
येता. न्हंयेच्या वयल्या भागांत सरासरी पावस ५१ सेंमी, तशेंच 
सिरिया आनी इराकांत २५ सेंमी. परसूय उणो पावस पडटा. 
शेती हो युफ्रेटीसच्या देणणांतलो मुरवेल वेवसाय. अँनाचे 


४७ 


युरिपिडीझ 


उत्तरेक द्राक्षां, ऑलिव्ह, तंबाकू आनी समशितोश्ण कटिबंधीय फळांचें 
उत्पादन जाता. दक्षिण वाठारांत वेगवेगळ्या उदकापुरवण पद्दतींचो 
उपेग करून जंव, सातू, बारीक तृणघान्यां, तांदूळ, रवाजूर हांचें 
उत्पादन घेतात. ह्या देगणांत ताडाचींय झाडां खूब प्रमाणात आसात. 
न्हंयेन व्हांवोवन हाडिल्लो गाळ मेसोपोटेमियन मैदानांत एकठांय जावन 
थंय शेताक फावोशी सुपीक जमीन तयार जाल्ली आसा. उश्ण गीम 
आनी उणो पावस हांकांलागून मैदानी वाठारांतली शेती न्हंयेपसून 
केल्ले उदकापुरवणेचेर आदारून आसता. शत्‌ अल्‌ अरब न्हयेदेगेवयलो 
५ किमी. मेरेनचो पटो शेतीचे नदरेन म्हत्वाचो आसून त्या भागाचेर 
मर्यादीत वसणुको आसात. युफ्रेटीसचो निमणो वाठार आनी शत अल्‌ 
अरब देगण खवाजूर उत्पादनारवातीर म्हत्वाचें मानलां. तशेंच, 
हांगासल्लयानूच संवसारभर रवाजराची निर्यात करतात. 

- कों. वि. सं . मं. 


युरिपिडीझ $ (सुमार ४८0 - ४०६ इ. स. आदी). 

एक व्हड य्रीसी नाटककार. सालामिस गांवांत ताच्या 
घराब्याची मालमत्ता आशिल्ली. थंयच ताणें आपली पुराय जीण सारली. 
थंयचे एके व्होंवरेंत बसून तो बरप वाचप करतालो. ग्रीसी तत्त्वगिन्यानी 
अनेक्सॅगोरस आनी संगीतकार टिमोथीअस हे ताचे इश्ट आशिल्ले. तो 
व्यायामपटू आनी चित्रकार आशिल्लो अशीय म्हायती मेळटा. इ. स. 
आदीं ४०८ उपरांत मॅसेडोनियाचो राजा आर्किलेअस हाच्या दरबारांत 
युरिपिडीझ आशिल्लो आनी मॅंसेडोनियेकूच ताका मरण आयलें. 

ताणें चडशो शोकांतिका बरयल्लयो. ताचें पयलें नाटक 'द 
डॉटर ऑफ पोलिअस (इ. स. आदीं ४५५). हाचे भायर ताणें ९२ 
नाटकां बरयलीं अशें सांगतात. पूण सद्या ताची अठराच नाटकां 
उपलब्ध आसात. तीं नाटकां अर्शी - १) अल्सेस्टिस (इ. स. प. 
४३८) २) मीडीअ (इ. स. प. ४३१) 3) हिपॉलिटस (इ.स. प. ४२८) 
४) ट्रोजन विमेन (इ. स. प. ४१५) ५) हेलन (इ.स.प. ४१२) ६) 
ओरेटीझ (इ. स. प. ४०८) ७) इफिजिनिआ अँट औलिस (इ.स. प. 
४0५) ८) बॅकी (इ.स. प. ४०५) ९) अंट्रॉमकी १0) चिल्डून ऑफ 
हीरॅक्लीझ ११) हेक्युबा १२) सप्लायंट्स १३) इलेक्ट्रा १४) मॅडनॅस 
ऑफ हीरॅक्लीझ १५) इफिजिनिआ इन टोरिस १६) आयन १७) द 
फिनिशियन मेडन्स १८) सायुक्लोप्स. 

ताच्या ह्या नाटकांवरवीं ताणें बायलो, 

धर्म आनी झूज ह्या विशयांचेर चड उजवाड 
घाला. ताची नदर वास्तववादी आसा. ताचे 
संवाद सदच्या वेव्हारांतल्या संवादांवरी 
सादे, सोपे पूण परिणामकारक अशे आसात. 
त्या काळांतल्या समाजीक, राजकीय आनी 
तत्त्वगिन्यानी विशयांची ताका आवड 


युरी, हॅरल्ड क्लेटन 


आशिल्ली. कर्तव्य आनी मोज, बुद्धी आनी भावना, निरपवाद मुल्यां 
आनी सापेक्ष मुल्यां, मुल्यां आनी प्रत्यक्ष आचरण हांचे मदलो संघर्श 
हो युरिपिडीझच्या नाट्य जगताचो गाभो आशिल्लो. मानवी आशा 
आकांक्षांचे आकलन आनी मनशाक भोगपाक लागपी यातनांविशींची 
सहानुभूती हें युरिपिडीझचें रवाशेलपण. ताणें आपल्या नाटकांत 


आरंभकाचो (प्रोलॉउस) बरोच उपेग करून घेतिल्लो दिसता. 
- कों. वि. सं. मं. 


युरी, हॅरल्ड क्लेटन : (जल्म : २९ एप्रिल १८९३ वॉकरटन 
(इंडियाना), अमेरिका; मरणः ५ जानेवारी १९८१, ला हाइया, 
कॅलिफोर्निया). 

अमेरिकन रसायनशास्त्रज्ञ. ड्युटेरियमाच्या सोदाक लागून 
ताका १९३४ वर्साचो रसायनशास्त्राचो नोबॅल पुरस्कार मेळळो. 

युरीचें शिक्षण वॉटरलू इंडियानांत जालें. १९११ ते १९१४ 
ह्या काळांत ताणें थंयच शिक्षक म्हणून काम केलें. १९१७ वर्सा ताणें 
प्राणिशास्त्रांत पदवी मेळयली. उपरांत दोन वर्सा ताणें झुजासामुग्री 
तयार करपाच्या कारखान्यांत आनी ताचे फुडलीं दोन वर्सा म्हळ्यार 
१९१९ ते १९२१ माँटॅना विद्यापिठांत अध्यापनाचे काम केलें. कॅलिफोर्निया 
विद्यापिठात जी. एन्‌. लूइस हाच्या मार्यदर्शनारवाला संशोधन करून 


ताणें १९२३ वर्सा रसायनशास्त्रांतली डॉक्टरेट पदवी घेतली. उपरांत । 


एक वर्सभर नील्स बोर हाचेवांगडा कोपॅनहायनाक संशोधन करतकच 
१९२४ ते १९२९ ह्या पांच वर्सांच्या काळांत ताणें अमेरिकेतल्या जॉन 
हॉपकिन्स विद्यापिठांत रसायनशास्त्राचे अध्यापन केलें. तो १९२९-४७ 
ह्या काळांत कोलंबियेक, उपरांत १९४७ ते १९५८ ह्या काळांत 
शिकायोंत आनी ताचे उपरांत कॅलिफोर्निया विद्यापिठांत प्राध्यापक 
आशिल्लो. दुसऱ्या म्हाझुजाच्या काळांत तो कोलंबिया विद्यापिठांतल्या 
एस. ए. एम. प्रयोगशाळेचो संचालक आशिल्लो. १९३१ वर्सा ताणें 
आपल्या वांगडयांच्या आदारान डयुटेरियमाचो सोद लायलो आनी 
ताच्या गूणधर्मांचो अभ्यास केलो. ड्यूटेरियम आनी जड उदक हांचो 
अणुबाँब तयार करपाक खूब उपेग जाता. ड्युटेरियमाचो शांतीकायेच्या 
वावराखवातीर उपेग केल्यार ताचेपसून तयार जावपी उर्जा संवसाराक 
अब्जांनी वर्सांक पुरो अशें ताचें मत आशिल्ले. मूलद्रव्यांच्या 
समस्थानिकांच्या (अणुकेंदरांतली प्रोटॉनांची संरव्या) तोच पूण वेगवेगळो 
अणुभार आशिल्ल्या पांच मूलद्रव्यांच्या रसायनीक जूणधर्मांतल्या 
फरका वयल्यान युरी हाणें जुरासिक (सु. १८.५ ते १३.५ कोटी 
वर्सापयलींच्या) काळांतल्या धर्तरेवयल्या म्हासागरांचें तेन्नाचें तापमान 
काडपाची पद्दत सोदून काडली. ह्या अभ्यासाक लागून तो 
भूयरसायनशास्त्राकडेन गेलो आनी ताणें मूलद्रव्यां आनी तांचे 
समस्थानिक हांचे धर्तरेवयलीं कोश्टकां तयार केलीं. ताका लागून 
धर्तरेचो जल्म कसो जालो आसुंये, तिचेर मेळपी मूलद्रव्यां कशीं 


र्ट 


कोंकणी विश्वकोश : ४ 


निर्माण जालीं आसुंये ह्या प्रस्नांचेर उजवाड पडलो. जिवाचे उत्पत्तीविशीं 
युरी आनी ताचो विद्यार्थी स्टॅन्ली मिलर हाणें १९५१ वर्सा शिकागो 
विद्यापिठांत एक अभिजात प्रयोग केलो. तांणी एके बंद नळयेंत 
मिथेन, आमोनिया आनी उदकाची वाफ हांच्या मिश्रणांतल्यान वयलेवयर 
विद्युत्‌ स्फुल्लिंगांचें विसर्जन केलें. एका सप्तकाभितर ते भरसणेक 
तांबडो रंग आयलो आनी ताचें विश्लेशण करतकच तातूंत आमोनिया 
आम्लांची जटिल भरसण तयार जाल्लयाचें समजलें, अमिनो आम्लां 
प्रथिनांचे मूलभूत घटक आसात. ह्या प्रयोगाक लागून धर्तरेवयलें 
वातावरण क्षपक जाता आनी क्षपक वातावरणांत जीवोत्पत्ती जाली 
आसुंये हे कल्पनेक आदार मेळळो. 
हे भायर युरीन विश्वाची उत्त्पत्ती, रेणुंची संरचना, शोशण 
मर्णपट ह्याय विशयांचें संशोधन केलें. अँटम्स, मॉलिक्युल्स अँड 
क्वांटा (१९३०) आनी द प्लॅनेट्स (१९५२) हीं ताणें बरयल्ली पुस्तकां 
आसात. बऱ्याचशा विद्यापिठांनी ताचो भोवमान केला. 
- कों. वि. सं. मं. 


युरेनस $ (पळेयात गिरो). 


युरेनियम $ एक धातू. चिन्न ''; युरेनियमाचो अणूभार २३८.०३ 
आनी अणुक्रमांक ९२. एम. एच. क्लॅपरॉथ हाणें इ. स. १७८९ त 
युरेनियमाचो सोद लायलो. उपरांत १८४१त ई. एम. पेलीगोट हाणें 
नितळ रूपांत युरेनियम वेगळो काडलो. जाल्यार १८९६त ए. एच. 
बिक्केरल हाणें युरेनियम हो किरणोत्सर्गी म्हणून दारवोवन दिलें. 

युरेनियमाच्या एका अणूंत ९२ “इलक्ट्रॉन', ९२ 'प्रोटोन्स' 
आनी १४२ ते १४६ 'न्युट्रॉन' आसतात. 

सैमीक युरेनियम म्हळ्यार २३४, २३५ आनी २३८ ह्या तीन 
आयझोटोपांची भरसण आसता. २३८ आयझोटोप चड प्रमाणांत आसता. 
ताचें प्रमाण ९९.२७४% जाल्यार २३४ चें 0.009४% आनी २३५ चें 
0.७२०४%. तांची हाफ लायफ २३८ (४.४७ > १0 वर्सा), २३४ 
(२.४५ % १0' वर्सा) आनी २३५ (७.०४ % १0: वर्सा). 

युरेनियम रंगान रुपेरी आसून तो सोंपेपणान प्रक्रिया जावपी 
धातू (१88०४७ ९). युरेनियम हो उणो विद्युत्वाहक. ताचे हेर 
धातूंवागडा जायते मिश्रधातू जातात. युरेनियम हवेंत उरल्यार ताचेर 
हळदुळो थर तयार जाता जो मागीर काळो पडटा. हवेंत तापयतकच 
युरेनियम जळटा. तशेंच युरेनियमाचेर उदकाची प्रक्रिया जाता. रवर 
हायड्रोक्लोरीक अँसीड आनी नायद्रीक अंसिडांत रोरबडोच विरणळटा. 
पूण सल्फ्युरीक असीड, फॉस्फॉरीक अंसीड आनी हायड्रोफ्लुओरीक 
अंसिडांत सवकास विरणळटा. युरेनियम १३३ डि. सें. तापमानात 
कडटा. जाल्यार ३८१८ डि. सें. तापमानांत सळसळटा. 

युरेनियमाचो २३५ हो आयझोटोप फुटपी आशिल्लयान अणू 
इंधन म्हणून वापरतात. अणूबाँब तयार करपाकूय २३५ चो वापर 


कोंकणी विश्वकोश : ४ 


करतात. युरैनियमाचीं मिठां छायाचित्रण, काच उद्देग आनी रसायनीक 
पृथःकरणांत (Analytical Chemistry) वापरतात. 

युरेनियम धर्तरेंत आसा. भुंयेंत युरेनियम ४ पीपीएम इतल्या 
प्रमाणांत आसता. भुंयेंत २५ किमी. रवोलायेमेरेन वट्ट १0१" किलोग्राम 
इतलो युरेनियम आशिल्लयाचो अदमास आसा. जाल्यार दर्यांत १0११ 
किलोग्राम इतलो युरेनियम आसपाची शक्यताय आसा. 

युरेनियमा्ची जायतीं रवनिजां सांपडिल्ली आसात. पृण तातुंतलीं 
फकत थोडींच रवनिजां अर्थीक नदरेन म्हत्वाचीं. युरेनियमाच्या सगळ्याच 
खनिजांनी शिंशें आसता. युरेनियम किरणोत्सर्गी आशिल्लयान ताचें 


, शिश्यांत रुपांतर जायत आसता. म्हणून युरेनियमाच्या रवनिजांनी 


शिंशें आसताच. 

युरेनियमाचीं म्हत्त्वाचीं रवनिजां म्हळ्यार १) पिचब्लँड वा 
युरॅनायूट हातूंत युरेनियम ५,०, ह्या रुपांत आसता. 
२) कार्नोटायूट. हैं युरेनियमाचें मुखेल रवनीज. 

३) कॅलशियम कार्नोटायट्‌. 
४) ऑटनायूट. 

१९४२ पयलीं युरेनियम वेगळावपाची रवास अशी पद्दत 
नाशिल्ली पूण तेन्ना युरेनियम एक हेर उत्पादन म्हणून रेडियमाचे 
खार्णीतल्यान मेळटालो. अणूस्फोटाचो सोद लागले उपरांत युरेनियमाचें 
म्हत्व वाडलें. आतां 0.9 टक्के इतलेंपसून उणें युरेनियम आशिल्ले 
साठे युरेनियम मेळोवपाक वापरतात. 

युरेनियमाचीं रवनिजां दक्षिण आफ्रिका, झायरे, कॅनडा, रशिया, 
स्विडन, टेनेसी आनी अमेरिकेंत आसात. दक्षिण आफ्रिकेत भांगराचे 
खार्णीतल्यान युरेनियम एक हेर उत्पादन म्हणून मेळटा. भारतांत 
बिहार, राजस्थान, आंध्र प्रदेश आनी तमीळनाडूंत थोडया प्रमाणांत 
युरेनियम आशिल्लीं रवनिजां मेळटात. हांगा युरेनियमाचीं रवनिजां 
मायकाचे रवाणींनी मेळटात. 

युरेनियमाच्या रवनिजांतल्यान युरेनियम वेगळो काडूंक ताचेर 
रस्रायनीक प्रक्रिया करची पडटा. सुरवेक युरेनियमाच्या रवनिजांत 
युरेनियमाचें प्रमाण वाडोवपारवातीर प्रक्रिया करतात. ही प्रक्रिया दोन 
पद्दतींनी करूंक येता. पयले पद्दतींत बारीक पिठो केल्लें युरेनियमाचें 
खनीज आनी ऑक्सिडंट पातळ सल्फ्युरीक अंसिडांत विरगळायतात. 

दुसरे पद्दतींत युरेनियमाच्या ख़निजाचेर मडवळरवाराची प्रक्रिया 
करून तयार जाल्ले द्रावण पापडरवार घालून स्थीर करतात. 

वयर दिल्लया दोगांमदले खंयचेय पद्दतीन युरेनियमाचें 

प्रमाण वाडयल्लया रवनिजाचेर रसायनीक प्रक्रिया करून ताचें युरेनिल 
नायट्रेट द्रावण तयार जाता. हैं द्रावण इथर वापरून सॉल्चंट एक्स्ट्रॅक्शन 
पद्दतीन नितळ करतात, हे प्रक्रियक लागून युरेनियमांतली अशुद्धी 
उदकाच्या थरांत वता, जाल्यार युरेनियम इथराच्या थरांत उरता, 
इथराचो थर खेरीज काडलेउपरांत नितळ युरेनियम नायद्रेटाचे स्फटीक 
मेळटात. युरेनियम नायट्रेट तापयतकच ताचें विघटन जावन युरेनियम 

ट्रायोक्सायूड (10, जाता. युरेनियम ट्रायोक्सायडाचेर हायड्रोजनाची प्रक्रिया 
करतकच युरेनियम ड्रायोक्सायूड 00, जाता. युरेनियम डायोक्सायडाचें 
युरेनियम टॅट्राफ्लुओरायूड' ७९, करपाक हायड्रोजन फ्लोरायूड वायू 
वापरतात. 

युरेनियम टॅट्राफ्लुओरायडाचें नितळ युरेनियम करपाच्यो 
दोन पद्दती आसात - 
१) विद्युत्‌ विघटन पद्दत : हे पद्दतीन युरेनियम टेट्राफ्लु ओरायडाचें 
विद्युत्‌ विघटन जावन युरेनियमाचे बारीक कण मॉलीब्डॅनम कॅथोडाचेर 
एकठांय जातात. हे पद्दतीन तयार केल्ल्या युरेनियमाची नितळसाण 
वयल्या पांवडयाची आसता. 
२) रिडक्शन पद्दत : हे पद्दतीन युरेनियम टेंट्राफ्लुओरायूड आनी 
कॅल्शियम वा मॅग्नेशियम हांचेर भट्टेंतल्या उच्च तापमानांत प्रक्रिया 
घडोवन हाडटात. हे प्रक्रियेंतल्यान तयार जाल्लो युरेनियम आनी 
कॅल्शियम फ्लुओरायूड वा मॅग्नेशियम फ्लुओरायूड भट्टेंतल्या उच्च 
तापमानाक लागून कडटा. कडिल्लो जड युरेनियम भट्टेच्या पोंदाक 
एकठांय जाता आनी थंयच तो घट्ट जाता. घट्ट जाल्लो युरेनियम 
सादारण नितळ आसता. युरेनियम तयार करपाच्यो आनिकूय पद्दती 
आसात. 

युरेनियम मुरवेलपणान अणूउर्जा केंद्रांनी (Nuclear reacto!) 
अणू इंधन म्हणून वापरतात. युरेनियमाचो २३५ होच आयझोटोप 
अणूडंधन म्हणून वापरूंक जाता. युरेनियम किरणोत्सर्गी जाल्लयान तो 
हाताळटना खूब जतनाय घेवप गरजेचें. युरेनियम आल्फा, बिटा 
आनी जामा किरणां सतत सोडीत आसता. हीं किरणां जिवीत इबाडपी 
आशिल्लयान तांचेकडेन प्राण्यांचो संपर्क येवंक फावना. युरेनियमार्ची 
किर॒णां (Uranium Radiations) चड भिरांकूळ जावपाची गजाल 
म्हळ्यार मनशाच्या ज्ञानेंद्रियांक ह्या किरणांची जाणविकाय जायना. 
ह्या किरणांपसून संरक्षण मेळपाक युरेनियमा भोंवतणीं दाट कवच 
आसप गरजेचें. युरेनियमा असलो किरणोत्सर्गी पदार्थ अणूइंधन 
म्हणून वापरतना उप्रासपी मुरवेल भिरांत म्हळ्यार पर्यावरणाचें 
प्रदुशण आनी किरणोत्सर्गी कोयराचो विलो लावपांत आशिल्लो 
अडचणी. सोविएत संघ राज्यांच्या युक्रेनांत चेंरनोबिल हांगा आशिल्लया 
अणूउर्जा केंद्रांत २६ एप्रिल १९८६ ह्या दिसा दुर्घटना जावन पर्यावरणाचें 
प्रदुशण जाल्ले. ह्या प्रदुशणाक लागून अणूउर्जा केंद्राच्या ३0 किमी. 
भोंवतणच्या वाठारांत रावपी सुमार एक लाख लोकांक सुरक्षीत 
सुवातेर हालोवचे पडल्यात. हे दुर्घटणेक लागून जाल्ले वायट परिणाम 
त्या वाठारांत शेंकडयांनी वर्सा उरतले. 

भारतांत तारापूर, कोटा, नरोरा आनी कल्पकम हांगा 
अणूउर्जा केंद्रा आसात. गोंयालागसार कैगाक अपणूउर्जा केंद्र उबारपाचें 


काम चालू आसा. 
- प्रेमानंद गोकुळदास फडते 


युरोप 


युरोप : एक खंड. ऑस्ट्रेलिये फाटल्यान युरोप हो संवसारांतलो 
सगळ्यांत ल्हान खंड. क्षेत्रफळ १,0५,२२,६00 चो. किमी. संवसारांतले 
वट्ट लोकसंख्येंतली सुमार ११% लोकसंख्या ह्या खंडांत आस्पावल्या 

नॉर्वेतलें सगळ्यांत उत्तरेकडचें उत्तर भूशीर, हो खंडाचो 
सगळ्यांत उत्तरेकडलो बिंदू ( अक्षांश ७१०१0'२0'' उत्तर) जाल्यार 
स्पेनांतलें दक्षिणेकडचें तरीफा भूशीर, हो खंडाचो सगळ्यांत दक्षिणेकडचो 
बिंदू (अक्षांश ३६/0१' उत्तर). पुर्तुगालांतलें रोका भूशीर (रेखांश 
९०३0 अस्तंत) हो खंडाचो सगळ्यांत अस्तंतेकडचो भाग आनी 
उदेतेक रशियेंतलो उराल पर्वत हो खंडाचो सामको उदेंतेकडचो भाश. 
पूण युरोप खंडांत आस्पाव जावपी कांय जुंवें ह्या बिंदू परसूय भायर 
आसात. खंडाची चडांतचड लांबाय पुर्तुगालच्या नेक्रत्य तोंकासावन ते 
उरल पर्वताच्या तोंकामेरेन ५,३00 किमी. जाल्यार उत्तर दक्षिण 
रुंदाय ग्रीसाच्या दक्षिण तोंकासावन ते नॉर्वेच्या उत्तर तोंकामेरेन 
३,९00 किमी. आसा. ह्या खंडाचे उत्तरेक आकिर्टक म्हासागर, 
अस्तंतेक अँटलांटीक म्हासागर, दक्षिणेक भूंयमध्य दर्या, काळो दर्या 
आनी कॉकेशस पर्वत, जाल्यार उदेंतेक खंडाचे शिमेर उराल पर्वत, 
उराल न्हंय आनी कॅस्पियन दर्या आसा. 

युरोप खंडांत आल्बेनिया, अँडोरा, आझरबायझान, 

आयसलँड, आयर्लंड, ऑस्ट्रिया, बॅलोरूस, बेल्जियम, बॉस्निया 
हर्झगोविना, बल्गेरिया, क्रोएशिया, चॅकस्लोवाकिया, डेन्मार्क, एस्टोनिया, 
फिनलँड, फ्रांस, जोर्जिया, जर्मनी, ग्रीस, हंगेरी, इटली, कझाकस्तान, 
लाटवीया, लिरब्टेनश्टायन, लिथुआनिया, लक्सँम्बर्ग, मॅसेडोनिया, 
माल्टा, मॉल्डोवा, मोनाको, नेदर्लड्स, नॉर्वे, पोलंड, पर्दुगाल, रुमानिया, 
रशिया,सान मारिओ, स्लोवेनिया, स्पेन, स्विडन, स्वित्झर्लंड, तुर्कस्तान, 
युक्रेन, युनायटेड किंग्डम, वॅटिकन सिटी आनी युरोस्लाविया ह्या 
देशांचो आस्पाव जाता. हांचेभायर उत्तरेकडच्या आकिर्टक म्हासागरांतल्या 
साबार जुंव्यांचोय आस्पाव ह्या खंडांत जाता. 

इ. स. प. पांचव्या शेंकड्यांत ग्रीसी कल्पनेप्रमाण धर्तरी 
आशिया, युरोप आनी लिबिया अशा तीन खंडांनी विभाजिल्ली. तांच्या 
मताप्रमाण वट्ट भुंयेंतलो अर्दो भूंयभाग आशिया, जाल्यार उरिल्लो 
युरोप आनी लिबिया रवंडांनी रेवाडिल्लो. सुर्य अस्ताक वता तो देश ह्या 
अर्थाच्या “एरिब' ह्या सेमेटिक उतरापसून युरोप हें उतर आयलां अशें 
कांय तज्ञांचे मत आसा. युरोप आनी आशिया हे दोनूय खंड खंयच्याच 
दर्यांनी एकमेकांसावन वेगळे जावंक नाशिल्लयान कांय भूंयतज्ञ युरोप 
- आशिया हांकां मेळून युरेशिया असो एकूच खंड मानतात. जाल्यार 
कांय भूंयतज्ञ युरोप, आफ्रिका आनी आशिया मेळून युफ्रेशिया असो 

एकूच खंड मानतात. भुगोलीक वा लोकसंख्येचे नदरेन युरोप खंडाची 
भूंय स्पश्टपणान वेगळी दारवोवप शक्य ना. रशिया ह्या युरोपी देशाचो 
बरोच व्हडलो भाग आशिया खंडांत आसा. जाल्यार तुर्कस्तान ह्या 
आशियी देशाचों कांय भाग युरोप खंडांत आस्पावला. सदया भूंयमध्य 

दर्या, काळो दर्या, कॉकेशस पर्वत, कॅस्पियन दर्या, उराल व्हंय, 
उराल पर्वत, बॅरेंट्स दर्या, नॉर्वेजियन दर्या आनी उत्तर अँटलांटीक 
म्हासागर हांणीं शिमीत केल्ल्या भूंयरवंडाकूच युरोप रवंड म्हण्टात, 

भूवर्णन : भूंयविज्ञानीक नदरेन युरोप हो हेर खंडांपरस 
खूब उसरां निर्माण जाल्लो खंड. कांय भूंयतज्ञांच्या मतान ह्या खंडाचे 
निर्मितीची प्रक्रिया सुमार ५७ कोटी वर्सापयलीं सुरू जाल्या. कँब्रियन 
- आदी, पुराजीव, मध्यजीव म्हाकल्प ह्या विंगड विंगड म्हाकल्पांतल्यान 
युरोप खंडाची घडण जाल्ली आसा. युरोपांत मुखेल अशो तीन गिरीजनक 
हालचाली जावन तेप्रमाण थंय कॅलिडोनियी, हर्सिनियी आनी आल्पायन 
अशो तीन पर्वतसंहती मेळटात. सुमार ३४.५ कोटी वर्सापयलीं 
डेवोनियन कालखंडाचे अखेरेक जाल्ले पयले व्हड गिरीजनक 
हालचालींतल्यान कॅलिडोनियन पर्वतसंहती निर्माण जाली. सद्याच्या 
अस्तंत नॉर्वे, उत्तर आनी मध्य ब्रिटन आनी आयर्लंडच्या चडशा 
भागांनी ही पर्वत संहती मेळटा. कारबॉनिफॅरस कल्पाचे निमाणेकडेन 
आनी पर्मियन कल्पांत सुमार २८ कोटी वर्सापयलीं जाल्ले गिरीजनक 
हालचालींतल्यान हर्सिनियन पर्वतसंहती निर्माण जाली. हे पर्वत 
संहतीचो विस्तार पुर्तुगाल आनी दक्षिण आयर्लंडासावन पोलंडमेरेन 
जाला. मध्यजीव म्हाकल्पाच्या उत्तरार्दात म्हळ्यार सुमार ६.५ कोटी 
वर्सांपयलीं सुरू जाल्ले हालचालींतल्यान निर्माण जाल्या पर्वतांक 
आल्पायन पर्वतसंहती म्हण्टात, ही पर्वतसंहती दक्षिण स्पेनासावन 
काळया दर्यामेरेन पातळूळ्या. सुमार १० ते २0 लाख वर्सांपयलीं 
सुरू जावन धा हजार वर्सापयलीं मेरेन तिगून आशिल्ल्या हीमयुरांत 
म्हळ्यार प्लायस्टोसीन कल्पांत सबंद युरोप खंड हिमान भरिल्लो. 
उपरांत हीम विरगळिल्लयान दर्याचो पांवडो ६0मी. मेरेन वाडलो अशें 
म्हणटात. 

भूंयरचणुकेचे नदरेन युरोप खंडाचे मुखवैलपणान चार वांटे 
केल्यात ते अशे - १) वायव्येकडचो पर्वतीय प्रदेश २) ग्रेट युरोपीयन 
प्लेन ३) मध्यवर्ती उचेली भूंय आनी ४) दक्षिणेकडच्यो आल्पायन 
पर्वतांवळी. वायव्येकडच्या पर्वती प्रदेशांत वायव्य फ्रांस, आयर्लंड, 
उत्तर ग्रेट ब्रिटन, आय्‌सलँड, नॉर्वे, स्विडन, उत्तर फिनलंड आनी 
युरोपीय रशियेच्या वायव्य भागाचो ह्या प्रदेशांत आस्पाव जाता. ह्या 
भागांतलो चडसो प्रदेश पर्वतांनी रेवडायला. हांगाची रवडप रचणूक ही 
धर्तरेवयली सगळ्यांत आदली. साबार वर्सांसावन ह्या प्रदेशाची झीज 
चालूच आसून लेगीत थंय कांय उंचेलीं तेमकां आसात. जाल्डोपीजन 
हें तातुंतलें सगळ्यांत उंचेलें (२,४६९ मी.). 

ग्रेट युरोपीयन प्लेन ह्या भागान युरोपाची अर्दापरस चड 
भूंय रेवडायल्या. युरोपी रशियेचो चडसो भाग, तशेंच रशियेसावन 
अस्तंतेकडेन फ्रांसामेरेनच्या सपाट प्रदेशाचो आस्पाव ह्या भागांत 
जाता. इंग्लंडाच्या दक्षिण भागाचोय आस्पाव हातूंत जाता. ही सपाट 
भूंय पोलंड आनी जर्मनी देशांतल्यान पासार जातना मातशी अशीर 

जाल्या. पूण फ्रांसाचे अस्तंतेक ती रूंद जाल्या, संवसारांतलो सगळ्यांत 
पिकाळ प्रदेश म्हणून हाची नामना आसा. 

रशिया सोडल्यार युरोपाच्या मध्य भागांत उणें उंचायेचे 
पर्वत आनी सडे आसात. तांची उंचाय ३00 ते १,८00 मी. हांचेभितर 
आसा. वाटकुळ्यो दोंगुल्लयो, रवर देंवत्यो, रवोल आनी अशीर देगणां 
अशी वेगवेगळ्या स्वरुपाची ही भूंय. पुर्तुगाल आनी स्पेनांतलो 
'मेसेटा' सडो, फ्रांसांतलो मासीफ सँट्रल, मध्य जर्मनी आनी अस्तंत 
चॅक आनी स्लोवाकियेंतले सडे आनी ऊंच प्रदेश हे ह्या भागांतले 
मुखेल उचेले प्रदेश. हांगाची चडशी भूंय फातराळ आसून ह्या भागांत 
ज्वालामुरवी प्रकारच्या तळपांचे थर आसात. 

_ आल्यपायन पर्वतांच्यो रांको रवंडाच्या दक्षिण भागांत स्पेनासावन 
कॅस्पियन दर्यामेरेन पातळ्‌ळ्यात. स्पेनांतलो सिएरा नेवाडा, स्पेन - 
फ्रांस हांचे शिमेर आशिल्ली पिरेनीज पर्वतांवळ, आग्नेय फ्रांस, उत्तर 
इटली, स्वित्झर्लंड, जर्मनी, ऑस्ट्रिया आनी उत्तर युगोस्लाविया ह्या 
प्रदेशांनी पातळिल्ले आल्स पर्वत, इटलींतलो अँपेनीझ युगोस्लाविया 
` आनी ग्रीसांतलो दिनारीक आल्प्स, बल्गेरियेंतलो बाल्कन पर्वत, 
रुमानियेंतलो कार्पेथियन पर्वत उदेतेकडचो कॉकेशस पर्वत ह्या सगळ्यांचो 
आल्पायन पर्वतांवळींत आस्पाव जाता. कॉकेशस पर्वतांतलें माऊंट 
एलब्रुस (उंचाय ५,६३३ मी.) हें ह्या प्रदेशांतलें सगळ्यांत उंचेलें 


रशियेंतल्यान व्हावंत वचून दक्षिणेक कॅस्पियन दर्याक मेळपी 
वोल्गा ही युरोपांतली सगळ्यांत लांब न्हंय (३,५३१ किमी.). डॉन 
ही रशियेंतली दुसरी म्हत्वाची न्हय. तिचें पात्र रूंद आसून ती 
काळ्या दर्याक मेळटा. ऱ्हायन न्हंयेचो उगम आल्प्स पर्वताचोर 
जाला. ती जर्मनी आनी नॅदर्लंड्सामदल्यान व्हांवत वचून काळ्या 
दर्याक मेळटा. डॅन्युब ही युरोपांतली दुसऱया क्रमांकाची लांब न्हंय. 
तिची लांबाय २,८६0 किमी. इतली आसून ती जर्मनी, ऑस्ट्रिया, चॅक 
आनी स्लोवाकिया, हंगेरी, युगोस्लाविया, बल्गेरिया आनी 
रुमानियेंतल्यान व्हांवत वचून काळ्या दर्याक मेळटा. रशियेंतल्यो 
नीपर, नीस्तर, नेमन, उत्तर दीना, अस्तंत द्वीना आनी पेचोरा; 
पोलंडांतल्यो ओडार आनी विश्वेला, चॅक आनी स्लोवाकिया आनी 
जर्मनींतली एल्व न्हंय, इटलींतली पो, फ्रांसांतल्यो गारॉन, ल्वार, 
ज्होन आनी सेन; स्पेनांतल्यो एब्रो, स्पेन आनी पुर्तुणाल शिमेवयल्यो 
टेगस, ज्वाद्याना आनी डोरू तशेंच इंगलंडांतली टेम्स ह्यो युरोप 
खंडांतल्यो चड म्हत्वाच्यो न्हंयो. 
हवामान : सादारणपणान युरोप खवंडाचें हवामान सौम्यूच 
उरता. अमेरिका आनी आशिया रवंडांपरस त्याच अक्षवृत्तांत युरोपांतलें 
हवामान सौम्य आसता. अँटलांटीक म्हासागरावयल्यान युरोपांत 
येवपी वाऱ्याक लागून हांगाचें हवामान सौम्य आसता. सादारणपणान 
दक्षिण युरोपापरस उत्तर युरोपांतले शिंयाळे चड तेंप उरपी आनी थंड, 
जाल्यार गीम उणे दीस उरपी आनी शितळ आसता. तशेंच अस्तंत 

युरोपापरस उदेत युरोपांतले शिंयाळे चड तेप उरपी आनी थंड, 
जाल्यार गीम अल्पकालीन आनी उश्ण आसतात. स्कॉटलंडांतल्या 
ग्लासगो शारांतलें जानेवारी म्हयन्यांत सरासरी तापमान ३°से. 
जाल्यार त्याच अक्षवृतांत आस्पाव जावपी मॉस्को शारांतलें जानेवारीत 
सरासरी तापमान - १०° उरता. युरोपाच्या चडशा भागांत वर्सुकी 
पावस ५0 ते १५0 सेंमी, पडटा. अस्तंत ग्रेट ब्रिटन, अस्तंत नॉर्वे, 
आनी अस्तंत युगोस्लाविया प्रदेशांनी सुमर २00 सेंमी. इतलो पावस 
पडटा. स्पेनाच्या मध्य आनी आउनेय भागांत, युरोपी रशियेच्या आग्नेय 
आनी उत्तर भागांत, तशेंच उत्तर स्कॅडिनेविया ह्या भागांनी फकत ५0 
सेंमी, इतलो पावस पडटा. 

वनस्पत आनी मोनजात : सद्या मध्य आनी दक्षिण 
युरोपापरस उत्तर युरोपांत व्हड आनी दाट रानां आसात. पृण शेतवड, 
मनशाचो राबितो आनी वेगवेगळ्या लांकूड उद्देगांक लागून रूरव 
मारिल्लयान खंडांतलें रानांरवाल आशिल्ले क्षेत्र दिसानदीस उणें जायत 
गेलां. खंडाचे उत्तरेक आशिल्लया रानांनी सदापाचवी उरपी सूचिपर्णी 
रानां आसून, तातूंत फर, बर्च, पायून आनी स्प्रूस हे वनस्पतीचे प्रकार 
चड आसात. रशियेच्या मध्य आनी दक्षिण भागांत रूंदपानी पानझडी 
रुखवांची रानां आसात. तातूंत अंश, बीच, बर्च, एल्म, मॅपल आनी 
ओक हे वनस्पती प्रकार मेळटात. ह्याच भागांनी कांयकडेन रूंदपानी 
आनी सूचिपर्णी रूरव एकठांय वाडिल्ले दिसतात. भूंयमध्य दयदिगांच्या 
प्रदेशांनी सदापाचवी रुंदपानी रुरवांची रानां आसून कॉर्क आनी 
ऑलिव हे तातुंतले मुखेल रूख. युरोपांत स्टॅप आनी प्रेरी अशे 
दोनूय तरांचे तणाचे प्रदेश आसात. रशियेच्या आगनेय भागांत स्टॅप, 
जाल्यार रशियेच्या मध्यभायांत प्रेरी प्रकारचें तण वाडटा. 

हांगाच्या रानांत विंगड विंगड प्रकारची मोनजात सांपडटा. 
व्हड प्रमाणांत जावपी शिकार आनी हेर कारणांक लागून मोनजातीचें 
प्रमाण उणें जायत गेलां. मोनजातीची रारवण करचेरवातीर चडशा 
सगळ्या युरोपी देशांनी प्राणीसंग्रहालयां बांदल्यांत, जाल्यार कांय 
रानां मोनजातींचे रक्षीत भाग म्हणून घोशीत केल्यांत. रशिया आनी 
उत्तर स्कँडिनेविया हांचे मजगतींच्या प्रदेशांत पुडीकोराचीं वांस्वेलां 
खूब मेळटात. कोले आनी कोलसुणीं सगळ्याकूच दिश्टीं पडटात. 
नेर्ऊत्य युरोपांतल्या ऊंच पर्वतांचेर शॅमॉय आनी आयबेॅंक्स ह्या 
बोकडांभाशेन दिसपी मोनजातीची संरव्या चड आसा. हांचेरवेरीज 
खंडाच्या वेगवेगळ्या रानांनी एल्क, रेनडियर, हरणांचे साबार प्रकार, 
सोंशे, बिजू, हेजूहॉग, लेमिंग्ज, मोल, ऑटर, चानी, रानदुकर आनी 
हेर मोनजात सांपडटा. हांगा सांपडपी सवण्यांभितर गरूड, ससाणो, 
फिंच, पिटकूळीं, बुलबूल, घुघूम, म्हारकावळो, कोगूळ, पारवे हे 
मुरवेल आसात. Fey: 
भुगोलीक विभाग : भुरोलीक नदरेन युरोपाचे सात विभाग 
केल्यात ते अशे - १) भूंयमध्य सारी दक्षिण विभाग, २) अस्तंती 

दयदिजांचो प्रदेश, ३) दिपीय प्रदेश, ४) जर्मनीचो अंतरक प्रदेश, ५) 
उदेत युरोपी विभाग, ६) उत्तर शिमेवयलो विभाग आनी ७) युरोपी 
रशिया. 
भंयमध्य सागरी विभागांत ग्रीस, इटली, स्पेन आनी पुर्दुणाल, 
तशेंच तुकींच्या कांय भागांचो आस्पाव जाता. अस्तंती दयदिगांच्या 
प्रदेशांत बेल्जियम, फ़ांस आनी नेंदर्ल॑ड्स ह्या तीन देशांचो आस्पाव 
जाता. दिपीय प्रदेशांत युनायटेड किंशडम आनी आयर्ल॑ड ह्या जुंव्यांवयल्या 
देशांचो आस्पाव जाता. जर्मनीच्या अंतरक प्रदेशांत जर्मनी, ऑस्ट्रिया 
आनी स्वित्झर्लंड देशांचो आस्पाव जाता. उदेंत युरोपी विभागांत 
आल्डेनिया, बल्गेरिया, चॅक, स्लोवाकिया, हंगेरी, पोलंड, रुमानिया 
आनी युगोस्लाविया, क्रोएशिया ह्या देशांचो आस्पाव जाता, जाल्यार 
उच्चर शिमेवयल्या विभागांत नॉर्वे, स्विडन, फिनलँड, इॅन्मार्क आनी 
आयूसलँड ह्या पांच देशांचो आस्पाव जाता. युरोपी रशिया हातूंत 
रशिया, युक्रेन, आझरबायझान, लाटविया, बॅलोरूस, कझाकीस्तान, 
लिथुआनिया ह्या देशांचो आस्पाव जाता. 
इतिहास : जीवाश्मवृत्ता वयल्यान युरोपांत धा लारव वर्सा 
पयलींसावन मनशांचो राबितो आशिल्लयाचें कळटा. नियेण्डरथाल 
आनी क्रो-मॅग्नोन हे युरोपांतले साप्प आदले लोक. नियेण्डरथाल ह्या 
लोकांचो १00,000 ते ३५,000 वर्सा आदींसावन युरोपांत राबितो 
आशिल्लो. जाल्यार क्रो-मॅग्नोन ४0,000 ते १0,०00 वर्सा आवींसावन 
युरोपांत रावताले. क्रो - मॅग्नोन हे शिकारी आनी हेडणे लोक 
आशिल्ले. तांचो पंड चड करून २५ ते ३0 लोकांचो मेळून जातालो 
अशें इतिहासकारांनी मत मांडलां. इ. स. आदीं ६000 च्या सुमाराक 
आर्नेयेकडचे युरोपी लोक पिकां काडपाक शिकिल्ले. शेतकी पद्दत 
आपणायले उपरांत तांचेमदीं थिराय येवन, संस्कृतीक मळार ल्हव 
ल्हव उदरगत जायत गेली. इ. स.प. ३000च्या सुमाराक सबंद 
युरोप खंडांत शेतकी पद्दतीन पिकां घेताले. 
युरोपांत कांश्यायुयांत संस्कृतायेचो उदय जालो. युरोपी 
संस्कृताय सुरवेक ग्रीस देशाचे उदेतेक आशिल्लया इजीअन दर्यांतल्या 
जुव्यांचेर उदयाक पावली. इजीअन संस्कृताय इ. स. प. ३000 ते 
१२00 ह्या तेंपार युबिआ, मिटिलीनी, थेसॉस, सॅमोध्रेस, सिक्लाझीझ, 
सेमॉस आनी क्रीट ह्या जुंव्यांचेर नंदताली. ग्रीसाचे आर्नेयेक आशिल्लो 
क्रीट जुवो हें युरोपी संस्कृतायेचें पयलें मुरवेल केंद्र. लिखाण, 
वास्तूशिल्प, कलाकुसर, चित्रकला ह्या मळांचेर भोव उदरगत जाल्ली. 
थंय॒चे लोक धाडशी तारवटी आशिल्ले. थंयच्या वेपारांतूय रवूब वाड 
जाल्ली. माल्टा ह्या इटलीचे दक्षिणेक आशिल्ल्या जुंव्याचेरूय 
डजीअनाभाशेन संस्कृताय उदयाक आयिल्ली. इ. स. प. २५००च्या 
सुमाराक इजीअन जुंव्यांवयल्या आनी माल्टा जुंव्यावयल्या तारवट्यांनी 
वेपाराच्या निमतान युरोपाच्या 'अस्तंत आनी दक्षिण प्रदेशांनी वचून, 
थंय ल्हव ल्हव आपले संस्कृतायेचो शेक बसयलो. 

इ.स.प. २०००च्या सुमाराक काळ्या दर्याचे इशान्येक 
आशिल्ल्या झुजारी पंगडांनी दक्षिण आनी अस्तंत युरोपांत घुरयो 
घालून थंयच्या लोकांक तांणी सतावन सोडिल्ले. थंयचे प्रदेश आपल्या 
शेकातळा हाडटना, तांणी आपली झुजारी प्रवृत्ती हेर युरोपी लोकांभितर 
पातळूळी. 

ग्रीसी संस्कृताय : युरोपी संस्कृताय फांकोवपाक ऱ्रीसी 
विचारसरणी आनी हेर मुल्यांचो तेंको आसा. इ. स. प. २000 च्या 
समाराक इंडो-युरोपी लोकांचे पंड येवन ऱ्रीसांत स्थायीक जाले. 
उपरांत तांणी इजीयन संस्कृतायेचेर व्हडपण मेळोवन क्रेटन हातासलें. 
इ.स.प. ११०0 च्या सुमाराक डुंडो-युरोपी लोकांचे आनीक पंगड 
जीसांत रिगले. तांणी दक्षिण ग्रीसाचेर घुरयो घालून थंयच्या थळाव्या 
लोकांक धांवडावन घाले. उपरांत हे साबार पंगड एकठांय येवन तांणी 
आपल्यो स्वतंत्र सरकारी यंत्रणां उबारल्यो. दर एके यंत्रणेक 'पुलीस' 
अशें म्हण्टाले. 'पोलिटिकल' हें उतर ह्याच उतरावयल्यान आयलां. 
ग्रीसी संस्कृतायेन इ. स. प. ४00 ते ३00 ह्या काळांत तेंगशी 
जांठली. अँथन्स, स्पार्टा, थीब्ज आनी हेर बळिश्ट राज्यां ह्याच तेंपार 
भरभराटीक आयिल्लीं. लोकशायेचोय उदय ह्याच तेंपार जालो. उपरांत 
पर्शिया आनी ग्रीसां भितर व्हड झूज सुरू जालें. ह्या झुजा फाटल्यान 
ग्रीसी राज्याभितर यादवी झूज पेटलें. हाका लागून ग्रीसाची राजकीय 
आनी अर्थीक स्थिती इबाडली. पूण अँथन्स शाराची पुरविले संस्कृतीक 
केंद्र म्हणून प्रतिश्‍्ठा तशीच उरली. ह्या तेपार ग्रीसाचे उत्तरेक मॅसेडोनिया 
राज्य भरभराटीक आयले. इ. स. प. ३३८त तांणी ग्रीस हातासलें. 
इ. स. प. ३३६त अलेक्झांडर द ग्रेट हो मॅसेडोनियेचेर राज्य 
करतालो. ताणें युरोप आनी आशियेंत आपलें व्हड साम्राज्य उबारलें. 
ताका ग्रीसी संस्कृतायेविशी आदर आशिल्लो, हाका लागून ताणें ग्रीसी 
संस्कृतायेचो आपल्या साम्राज्यांत प्रसार केलो. 

अँलॅक्झांडरा उपरांत मॅसेडोनिया राज्याक देंवती कळा 
लागली. पूण ग्रीसाचेर ताचो शेक तसोच उरलो. 

रोमी साम्राज्य : युरोपी संस्कृताय उबारपाक ्रीसाफाटल्यान 
रोमी साम्राज्याचोय व्हड तेंको मेळूळा. रोमाचो उदय केन्ना जालो 
हाची निश्चीत म्हायती इतिहासकारांक मेळूंक ना. पूण इ. स. प. २७५ 
सावन रोमाचो इटली द्विपकल्पाचेर शेक आशिल्लो. मुरवावयल्या दोनशें 
वर्साभितर रोमी लोकांनी सदद्याचें स्पेन ते नैऋत्य आशियेंत, तशेंच 
आफ्रिकेचे उत्तर देजेमेरेन व्हड साम्राज्य उबारिल्लें. उपरांत तातूंत भर 
पडत गेली. “रोमी शांतताय' (२8५०118189) म्हळ्यार इ.स.प. २७ 
ते इ.स. १८० मेरेनच्या तेंपार रोमी साम्राज्यान तेंगशी गांठिल्ली. ह्या 
तेंपार बळिश्ट अशें कलाकूसरीचें, शिक्षण आनी वेपारांत चड उदरगत 
जाल्ले संवसारांत दुसरें आनीक साम्राज्य नाशिल्ल. रोमी लोकांनी ग्रीसी 
लोकांच्यो साबार कल्पना आनी चालीरिती आपणायल्ल्यो. देखून कांय 
इतिहासकार रोमी साम्राज्याचे संस्कृतायेक 'ग्रॅको-रोमान' अशें म्हण्टात. 

बांदावळशास्त्र, लॅटीन भास, कायदद्याचीं तत्त्वां ही आपली खवाशेली 
देणगी रोमी साम्राज्यान युरोपाक दिल्या. क्रिस्तांव धर्माचो उदय 
पॅलेस्टायनांत जालो, पूण रोमी साम्राज्यांत तो फांकारलो, इ. स. 
३००चे निमाणेकडेन क्रिस्तांव हो रोमी साम्राज्याचो राजधर्म जालो. इ. 
स. च्या चवथ्या शेंकडयामेरेन रोमी साम्राज्याचो रवूब विस्तार जाल्लो. 
उपरांत ह्या व्हड साम्राज्याचेर देरवरेरव दवरपाक कठीण जाल्लयान, 
ल्हव ल्हव ताचे कुडके जावपाक लागले. पुण ३२४त सम्राट कॉन्स्टण्टायन 
हाणें सगळे प्रदेश एकठांय हाडून साम्राज्याक जोडले. उपरांत ३९५त 
रोमी साम्राज्याची फाळणी जावन उदेंत रोम (बायझण्टायन साम्राज्य) 
आनी अस्तंत रोम अशे दोन भाग जाले. 
अँजल्स, फँक, जूट, सॅक्सोन, वाँडाल आनी विसीगोथ ह्या 
जर्मानीक लोकांचे पंगड सबंद उत्तर युरोपांत पातळिल्ले. हे लोक क्रूर 
आनी अशिक्षित आशिल्ले. तांणी रोमी साम्राज्याचेर साबार रवेपे घुरयो 
घाल्लयो. इ. स. ३00 ते ४00 ह्या तेंपार मध्य आशियेंतल्या ह्यून 
. पंगडांतल्या मोंगोल लोकांनी तांकां अस्तंत रोमांत धांवडावन घाले. 
तातुंतले वाँडाल लोक स्पेनांत जाल्यार विसिगोथ लोक इटली 
द्विपकल्पांत पावले. तांणी रोमी साम्राज्य लुटलें. अँजल्स, जूट आनी 
सँक्सोन लोक ब्रिटनांत गेले. जाल्यार फँक लोकांनी फ्रांस घेतलो. 
४७६त जर्मनीचो मुरवेली ऑडेसर हाणें रोमी साम्राज्याचो निमाणो 
सम्राट रोमुलस ऑगुस्टुलस हाका सत्तेभायरो करून आपूण सम्राट 
जालो. 
मध्ययुग : अस्तंत रोमी साम्राज्याचो अंत (४७६ ते १५00) 
मेरेनच्या अस्तंत युरोपांतल्या काळाक मध्ययुग अशें म्हण्टात. रोमी 
लाकांनी निर्माण केल्लें बळिश्ट साम्राज्याचे ह्या तेंपार ल्हान ल्हान 
' कुडके जाले. ह्या काळांत पुराय खंडांत धर्म, शिक्षण, राजकारण 
आनी कला हांचेर रोमन कॅथलीक इगर्जेचोच शेक आशिल्लो. रोमी 
सत्तेवेळार भरभराटीक आयिल्लया वेपाराकूय मध्ययुजाचे सुरवेक सावनूच 
देबती कळा लागली. हाका लागून शारांतले लोक शेतवडीवटेन 
घुंवले. ह्या तेंपार मध्यमवर्जीय लोकूच ना जाले. कला आनी शिक्षणीक 
म्हत्वूय उणें जालें. 'मानोरिअॅलिसम' (जमीनदार आनी शेतकामती) 
ही अर्थवेवस्था अस्तित्वांत आयली. 
मध्य युगांत फँक लोकांनी युरोपांत बळिश्ट राज्य उबारिल्लें 
तांच्या राज्यांत सद्याचे बेल्जियम, फ्रांस आनी नेदररलडस्‌ या देशांचो 
आस्पाव जातालो. चार्ल्स द ग्रेट (७६८ ते ८१४) हाच्या तेंपार फ्रँक 
साम्राज्याचो विस्तार आनीक वाडलो. ताणें रोमन कॅथलीक इगर्जैक 
उखलून धरून अस्तंत रोमी साम्राज्य परतून स्थापीत करपाचे रवूब 
यत्न केले. पूण ताच्या मरणाउपरांत फ्रँकीश साम्राज्याचे रवूब कुडके 
जाले. इ. स. ९०० त जर्मनीचो ओट्टो पयलो हाणें इटलीचो उत्तर 
¬ भाग हातासून 'पवित्र रोमी साम्राज्य' उबारलें. पूण ताच्या मरणाउपरांत 

फ्रॅँकीश साम्राज्याचो अस्त जाले उपरांत, सैन्य आनी 
राजकारण हांचेर आदारिल्ली सरंजामशाय पद्दत अस्तित्वांत आयली. 
१000चे सुरवेक ह्या सरंजाम मुखवेल्यांक युरोपांत शांतताय प्रस्थापीत 
करपाक यश मेळळें. हाका लागून व्यापार परत वाडलो. शारांचें 
म्हत्वय वाडलें. शेतकामती आपापलो गांव सोडून काम सोदपाच्या 
निमतान शारांनी वचपाक लागले. व्यापार आनी उदूदेग वाडिल्ल्यान 
मध्यम वर्गीय लोकांच्या आदारान राजकर्ते सरंजाम मुरवेल्याआड 
झगडपाक लागले. तशेंच शेतकामत्यांनी तांचे आड उठाव केले. अशें 
रीतीन ल्हव ल्हव सरंजामशाय पद्दतीचो अंत जालो. 

चवदाव्या शेंकड्याचे सुरवेक यादवी झूज, पिडा, इबाडिल्ली 
अर्थीक स्थिती आनी दुकळ हांकां लागून युरोपी लोक उबजल्ले. पूण 
उपरांत तज्ञ आनी कलाकारांनी धर्मशास्त्र सोडून मनीस कुळयेचेरूय 
चड भर दिल्ल्यान युरोपी संस्कृतायेंत, अर्थवेवस्थेंत तशेंच राजकारणांत 
बदल घडून आयले. चवदाव्या शेंकडयाच्या दुसऱ्या अर्दाकसावन युरोप 
मध्य युजांतल्यान ल्हव ल्हव भायर सरून प्रबोधन काळांत प्रवेश 
केलो. अरबस्थान आनी उत्तर आफ्रिकेत मुसलमानांचो शेक वाडलो. 
उपरांत तांणी आपली मोर युरोपाकडेन घुंवडायली. तांणी अस्तंत 
युरपांत घुरयो घालून थंयचे साबार प्रदेश हाताशिल्ले. उपरांत ११00 
ते १३00 मेरेन युरोपी लोकांनी पॅलेस्टायन ही आपली पवित्र भूंय 
घेवंचेरवातीर थंयच्या मुसलमानांआड साबार धर्मझुजां उबारिल्लीं. पूण 
युरोपी लोकांक यश मेळळें ना. त्यांच काळांत तांचेभितर वेपार 
चलतालो. उपरांत हे वेपारी संबंद वाडत जेले. युरोपी संस्कृतायेक 
मुसलमानांचे रवूब योगदान मेळळां. 

प्रबोधन काळ : चवदाव्या शेंकड्याचे सुरवेक सावन युरोपांतले 
मध्ययुगीन स्थीतीत बदल जावन, नव जागृताय आनी नवनिर्मितीरवातीर 
गरज आशिल्ली चैतन्यशील मेकळीक मेळपाक लागली. त्या काळांत 
विचारवंतांचो वर्ग वाडोवन तांणी अंधश्रद्धांचेर टिका करून बुद्धीवाद 
आनी प्रयोगशीलतेक म्हत्व दिलें. धर्मशास्त्र सोडून तांणीं मनीसकुळयेचेर 
चड भर दिल्लो. हातुंतल्यानूच प्रबोधन काळ सुरू जालो. प्रबोधन 
काळांतल्यानूच सद्याची युरोपीय संस्कृती तयार जाली अशें म्हण्टात. 
युरोपांतलें धर्मसुदारणा आंदोलन हो प्रबोधन काळांतल्या विचारांच 
एक परिणाम. धर्मसुदारणेची चळवळ मुरवेलपणान धर्मीक आसली 
तरी तिणें युरोपाची राजकीय, समाजीक, धर्मीक आनी संस्कृतीक 
जीण बदलून उडयली. प्रबोधनकाळांत युरोपांत अर्थीक भरभराटूय 
जाली. धर्मसुदारणा चळवळ मुरवेलपणान रोमन कॅथलीक इगर्जैत 
बदल घडोवन हाडपारवातीर सुरू जाल्ली. पूण तिचो परिणाम म्हळ्यार 
प्रोटेस्टंट धर्माचो उदय जालो, प्रोटेस्टंट धर्मीय लोक मुखेलपणान 
उत्तर युरोपांत मेळटात. 

अर्वाचीन काळ : मध्ययुगाचे अखवेरेक सरंजामशायेक 
देवती कळा लागले उपरांत, तशेंच कॅथलीक इगर्जेचो शेक उणो जाले 


युरोप 


उपरांत राजकर्त्यांचो शेक वाडत जेलो. तशेंच वास्को द गामान उदका 
मार्गांतल्यान भारताचो सोद लायलेउपरांत वसणूकवादाक चालना 
मेळ्ळी. उपरांत साबार युरोपी देशांनी आशिया, आफ्रिका आनी 
अमेरिकेच्या सवंडांनी आपापल्यो वसणूको उबारिल्लयो. ह्या देशांकडेन 
जावपी व्यापाराक लागून वसणुकवादी युरोपी देशांची संपत्ती वाडत 
गेली. 
अठराव्या शेंकड्यांत नव्या नव्या सोदाक लाजून ग्रेट ब्रिटनांत 
उददेणीक वाड नेटान जाली. एकुणिसांव्या शेंकड्याच्या मध्याक ही 
उद्देजीक क्रांती हेर अस्तंत युरोपी देशांनी पातळळी. उद्देीक 
क्रांतीक लागून भौशीक, अर्थीक आनी राजकीय बदल घडून आयले. 
मध्यम वर्जीयांचो आंकडो वाडत गेलो. हे क्रॉतीक लागून भांडवलशायेचोय 
जल्म जालो. क्रांतीच्या सुरवेच्या काळांत कामगारांची खूब सतवणूक 
जाताली. उपरांत हातुंतल्याबूच कामगार संघटना, तशेंच कम्युनिझम 
सिद्धांताची वाड जाली. 
आधुनिक काळांत युरोपांतली सगळ्यांत म्हत्वाची गजाल 
म्हळ्यार लोकशायेची वाड. लोकशाय तत्त्वांचो उगम र्विह्या ग्रीसांत 
जाल्लो. तरी तीं तच्वां सुरवेक उपेयांत ग्रेट ब्रिटनान हाडलीं. १६८९त 
ब्रिटीश पार्लामेंटान राजाचे साबार हक्क काडून ते आपल्याकडेन 
दवरले. १७८९त जाल्ले फ्रेंच क्रांती उपरांत फ्रांसान आपली शासन 
यंत्रणा लोकशाय पद्दतीचेर उबारली. फ्रांसेझ क्रांतीउपरांत थंय 
सैनिकी अधिकारी नॅपोलियन बोनापार्त हो सत्तेर आयलो. आपल्या 
विस्तारवादी धोरणाक लागून ताणें साबार युरोपी देशांचेर घुरी घालून 
ते फ्रांसाक जोडले. १९१४ आनी १९१५त युरोपांत शांतताय प्रस्थापित 
करचेखातीर, तशेंच लोकशायेचो पुरस्कार करचेरवातीर युरोपी 
मुरवेल्यांची विएन्ना शारांत परिशद भरिल्ली. 
आशिया आनी आफ्रिकेतल्या साम्राज्य विस्तारारवातीर १८७0 
ते १९१४ मेरेन युरोपी राश्ट्रांभितर सर्त लागिल्ली. पयलें म्हाझूज हें 
हे सर्तीचो एक परिणाम जावन आसा. फ्रांस, ग्रेट ब्रिटन आनी रशिया 
मेळून जर्मनी आनी ऑस्ट्रिया - हंगेरी हांचेआड झुजांत देंवलीं, १९१७ 
त अमेरिकाय जर्मनीआड झुजपाक लागली. ह्याच वेळार रशियेंत 
व्हड क्रांती जावन थंय कम्युनिस्ट हुकूमशायेचो शेक सुरू जालो. 
१९१८ त जर्मनी आनी ताच्या इश्ट राश्ट्रांची हार जाली. १९१९ त 
वर्सायसर कबलात जावन पयलें म्हाझूज काबार जालें. पयल्या 
म्हाझुजाक लागून “लिग ऑफ नेशन्स” ही संस्था अस्तित्वांत आयली. 
ऑस्ट्रिया - हंगेरी हांचे ल्हान ल्हान कुडके जावन नवीं राश्ट्रां उदयाक 
आयलीं. साबारकडेन राजशायेचो अंत जावन लोकशाय पद्दत अस्तित्वांत 
आयली. 
पयल्या म्हाझुजाउपरांत युरोपांत हुकूमशाय परत वाडली. 
जर्मनींत हिटलराच्या फुडारपणारवाल नाझी आनी इटलीत मुसोलिनीच्या 


ष्ठ 


कोंकणी विश्वकोश : ४ 


शेकातळा फॅसिस्ट तत्त्वप्रणाली अस्तित्वांत आयली. त्या दोगांयनी 
व्हड सैन्य उबारून युरोपाची शांतताय परतून भंग केली. दोगूय 
हुकूमशाहा एकठांय जावन तांणी भोंवतणच्या प्रदेशांचेर घुरयो घालपाक 
सुरवात केली. हातुंतल्यानूच मुरवार दुसरें म्हाझूज सुरू जालें. 
दुसऱ्या म्हाझुजांत मुखेलपणान ग्रेट ब्रिटन, फ्रांस, अमेरिका आनी 
रशिया एकठांय येवन जर्मनी, इटली आनी जपान हांचेआड झगडपाक 
लागले. ह्याय वेळार जर्मनी आनी ताच्या इश्ट राश्ट्रांचेर हार पडली. 
झुजा उपरांत 'एकवटीत राश्ट्राँ' ही संस्था अस्तित्वांत आयली. तशेंच 
झुजांत वांटो घेतिल्लया राश्‍्ट्रांची अर्थीक, भौशीक आनी राजकीय स्थिती 
इबाडिल्लयान, तांचो वसणुकांवयलो शेक उणो जायत गेलो. हाका 
लागून आशिया आनी आफ्रिकेतल्या साबार वसणुकांनी आपआपले 
स्वातंत्र्य जाहीर केलें. अमेरिका आनी रशिया हीं संवसारांतलीं दोन 
बळिश्ट राष्ट्रं म्हणून अस्तित्वांत आयली. रशियेन उदेंत युरोपांतल्या 
राशट्रांचेर शेक बसोवन थंय कम्युनिस्ट सरकारांची स्थापना केली. 
जाल्यार अस्तंत युरोपी देश अर्थीक आनी सैनिकी जरजांरवातीर 
अमेरिकेचेर आदारून रावले. उपरांत ह्या दोनूय पंगडांभितर शीतझूज 
सुरू जालें. उपरांत दोनूय पंगडांतले देश स्वतंत्रपणान एकमेकांकडेन 
वेव्हार करपाक लागिल्ल्यान १९७० मेरेन शीत झुजाचो नेट उणो 
जायत गेलो. १९७० उपरांत चडशा युरोपी देशांभितर वेपारी आनी 
सैनिकी कबलाती जावन युरोपांत शांतताय आनी उदरगत घडोवन 
हाडपाचे यत्न जाले. तांकां खूब प्रमाणांत यशूय मेळळे. 

हालींच्या तेंपार म्हळ्यार १९८०वर्सचे सुरवेक सावन सोविएत 
युनियन आनी उदेंत युरोपांत रवूब रजेचे अशे बदल घडून आयल्यात. 
सोविएत युनियनाचो मुरवेली मिरवायल जॉर्बाशॉव हाणें राजकीय, 
भौशीक आनी अर्थीक मळांचेर सुदारणा घडोवन हाडपारवातीर कांय 
येवजणो आंखल्यो. हाचो परिणाम म्हळ्यार पोलंड, हंगेरी, चॅक 
आनी स्लोव्हाकिया, जर्मनी, रुमानिया आनी बल्गेरिया ह्या देशांतल्या 
लोकांनी निदर्शनां करून चड स्वातंत्र्य आनी कम्युनिस्ट सत्ता बंद 
करपाच्यो मागण्यो केल्लयो. १९८९ - १९९० त ह्या देशांनी उकत्यो 
वेंचणुको जावन कम्युनिस्टांभायर हेर पक्षांक भौमत मेळूळे. १९९0त 
अस्तंत आनी उदेंत जर्मनीचें एकीकरण जालें. १९९१त वॉरसों कबलात 
बरखास्त केली. १९९१त रशियेंतूय कम्युनिस्ट सत्तेचो अंत जालो. 
इस्टोनिया, लाटविया आनी लिथुआनिया हांणी रशियेसावन वेगळें 
जावन आपलें स्वातंत्र्य जाहीर केलें. उपरांत हेर १२ प्रजासत्ताकांनीय 
सोविएत युनियनासावन वेगळे जावपाचे निर्णय घेतले. १९९१ - ९२ त 
युगोस्लावियेंतल्या स प्रजासत्ताकांतल्या चार प्रजासत्ताकांनी आपलें 
स्वातंत्र्य जाहीर केलें. १९९२ त आल्बानियेंत जाल्ले वेंचणुकेंत 
कम्युनिस्टांचेर हार पडली. 

- कों. वि. सं. मं. 

युवाघरां (घोटूल) : भारतांतल्या कांय रानवटी जमातींमदी 


थरावीक पिराये उपरांत गांवांतले सगळे लग्न जावंक नाशिल्ले चले 
आनी चलयो एका विशिश्ट घरांत रातीची राबित्याक वतात. त्या 
घराक युवाघर म्हणटात. ह्या जमातीच्या दोंगराळ भागांनी आशिल्लया 
ल्हान ल्हान रवेडेगांवांचें रवाशेलपण म्हळ्यार तांच्यो तीन समाजीक 
संस्था : (१) आरवाडो (२) पंचायत घर आनी (३) युवाघर. आरवाडो 
म्हळ्यार गांवच्या मदल्या भाणार व्हडल्या झाडासकयल पातळिल्ले 
आंगण, युवाधराची सुवात चड करून आरवाड्या लागींच आसता. 
अनुसुचीत जमार्तीमर्दी युवाघराक वेगवेगळी नांवां आसात. 
गिटीओरा (मुंडा आनी हो), घुमकुरिया (ओराओं), धनगर बासा 
(भुईया), घोटूल (गोंड), भोरूंग (आओ आनी सेमानागा). 
ओराओं, मुंडा आनी हो ह्यो जमाती ओरिसा, बिहार आनी 
अस्तंत बंजालांत पातळिल्ल्यो आसात. गोंड हे महाराष्ट्र आनी मध्य 
प्रदेशांतल्या रानवटी भागांनी आसात. चंद्रपूर जिल्ह्यांत आनी बस्तर 


` भागांत मुडिया गोंड हांचेमदीं घोटूल ही युवाघरांची संस्था प्रचलित 


आसा. 

(9) अंतर्गत वेवस्था : कांय जमातींमदीं चल्यांक आनी 
चलयांक स्वतंत्र घरां आसात, जाल्यार कांय जमातींमर्दी एकाच 
युवाघरांत चले आनी चलयो एकठांय रावतात. पूण रवंयचेच जमातींत 
चल्यांखातीर आनी चलयांस्वातीर स्वतंत्र युवाघरां आसूंक जाय अशें 
बंधन ना. पिरायेच्या गटानुसार युवाघराचें वांगडीपण मेळटा आनी 
ताका धरून तांचे अंतर्गत वेवस्थेंतल्यो वेगवेगळ्यो जापसालदारक्यो 
त्या वांगड्या कडेन सोपयतात. ओराओं जमातीच्या घुपकुरियामर्दी 
पिरायेनुसार तीन गट आसात. मुडिया गोंडांनी अशें पिरायेनुसार गट 
पाडप सोडून दिलां. पूण तांचेमदीं ज्येश्ठ - कनिश्ठ हो भेद आसा. 
कनिशठ वांगडी हे ज्येश्ठ वांगडयांचे आज़ेंत रावतात. वांगडी पिरायेन 
वाडटात तशे ते वयल्या वर्गांत वतात. तेच प्रमाण तांच्या भितरल्या 
स्थानाचेरूय फरक पडटा आनी जापसालदारकीय बदलता. पिरायेच्या 
इकरा - बाराव्या वर्सा सावन चले - चलयांक युवाघरांत प्रवेश मेळटा 

आनी तांचें लग्न जायमेरेन ते थंयच रावतात. युवाघराचें फुडारपण वा 
तांचेर देखरेरव दवरपाचें काम ज्येश्ठ वांगड्यांकडेन आसता. कोणाय 
विधुराक वा विधवेक ज्येश्ठ वांगडी म्हणून युवाघरांत प्रवेश मेळूंक 
शकता. फुडाऱ्याच्या पदारवातीर सगळ्या वांगड्यांतल्यान एकाची 
निवड करतात. ओराओंमदीं नेतेपद आशिल्या युवकाक 'माहतो' 
आनी कुमरिकेक 'बोरका घांगरीन' म्हण्टात. मुडिया गोंडांमदीं हांकां 
"सरदार' आनी 'बेलसा' अशें म्हण्टात. 

ओराओं चलयांखातीर स्वतंत्र युवाघरां आसात आनी तांकां 
'पेल एर्पा' अशें म्हण्टात. पेली कोतवार नांवाचो एक ओरोओं दादलो 
पेल एर्पाचो मुरवेली म्हणून काम करता. ताच्या हातासकयल बोरका 
घांगरीन नांवाची युवाघरांतली ज्येश्‍्ठ कुमारी चलयांक मार्गदर्शन 

करपाचें आनी नियंत्रण दवरपाचें काम करता. चल्यांच्या युवाधराप्रमाण 
चलयांच्या पेल एर्पा नांवाच्या युवाघरांत वांगड्यांचे तीन थर आशिल्ले. 
ह्या घरांत दर तीन वर्सांनी नव्या वांगड्यांक प्रवेश दिताले. व्हडलीं 
भुरी कोणाक प्रवेश दिवंचो हें थरयतात. गांवांत काम करपाचें 
आसल्यार घोटुलांतल्या मुरवेल्याकडेन मागणी येता आनी योज्य 
अशा भुरण्याकडल्यान तें काम करून घेतात. 

(२) युवा घराचे कार्य : रानवटी जमातींत युवाघर म्हळ्यार 
तांचे जाण्टे जिणेंतलीं वेगवेगळी कर्तव्यां करपारवातीर जाय आशिल्ले 
गिन्यान प्राप्त करून दिवपी एक म्हत्वाची शाळा. चड करून लैंगिक 
जिणेची आनी फुडारपणाची कला शिकोवपी शाळा. चडशा रानवटी 
जमातींमदीं चलयांचीं लग्नां रवूब उसरां करपाची रीत आसा. तीं 
आपलो जिणेसांगाती निवडूंक शकतात. मोगांत पडिल्लीं पळून वचून 
लग्न जावंक शकतात. हाका समाजाची मान्यताय आसता. तीस 
वर्सापयरली ओराओं जमातीच्या घुमकुरिया युवाघराचे पळोवणेंत तीन 
मुखेल कार्यांची नोंद जाल्ली आसा. युवाघराचो उपेग (१) शयनागार 
(२) संगीत - नृत्याची पाठशाळा आनी (३) गांवांतल्या गरजेकाराचे 
मागणेवयल्यान, सरकारी तत्त्वाचेर कामगारांची पुरवण करपाचें केंद्र 
म्हणून जाताली. 

मुडिया गोंडांच्या घोटूल अभ्यासावयल्यान युवाघराचे दोन 
प्रकार दिसतात. पयल्या प्रकारांत युवाघरां हीं फकत भुरज्यांरवातीर 
वेगळीं केल्ली आसतात आनी तांची रचणूक झुजारी लोकांच्या बराकी 
भाशेन आसता. हातूंत भुरण्यांक झुजात लागपी शस्त्रां पळोवपाची 
कला, शिकार वा जादूची कला शिकयतात. दुसऱ्या प्रकारांत चल्याक 
चलये वांगडा लैंगिक संबंद दवरपाक फाटबळ दितात. लग्नापयलीं 
लैंगिक भूक भागोवप हो ह्या प्रकाराचो मुखेल उद्देश आसता. तांचेर 
कांय बंधनांय घातिल्लीं आसतात. मुडिया गोंडांच्या घोटुलांमर्दी, “जोडीदार' 
घोटुलांत चल्या - चलयांच्यो जोडयो लायतात. म्हळ्यार एका चल्यान 
एके चलयेकडेन शारिरीक संबंद दवरप अशी सक्ती आसता आनी 
निमाणें तांचें लग्न जाता. लग्न जायमेरेन 'चेलिक' (चलो) आनी 
'मोतीआरी' (चली) हांची जोडी एकामेकांचे निश्ठेत तिगून उरता. 
दुसऱ्या प्रकारच्या घोटुलांत हाचे उरफाटी परिस्थिती आसता. थंय 
चेलिक आनी मोतीआरी हांच्यो जोडयो परत परत बदलच्यो पडटात. 
एका चेलिकान एके मोतीआरीकडेन तीन रार्तीपरस चड काळ रावल्यार 
ताका रव्यास्त दितात. घोटुलांत कांय समाजीक जापसालदारक्यो 
आसतात. कांय शिस्तीय कडक आसतात. कांय धर्मीक उत्सवांमदीं 
घोटुलाच्या वांगड्यांक वचचें पडटा. तेच प्रमाण गावचे मारणेनुसार 
श्रमदानूय करचें पडटा. ह्या दोनूय बाबतींनी दोनूय तरांच्या घोटुलांमदीं 
साम्य आसता. 

(३) परिवर्तन : ही शिस्त आतां मोडून पडल्या. भायल्या 
संवसाराकडेन संपर्क आयिल्लयान दुडवांचें म्हत्व वाडलां. जिणेंत दिसपी 


यूकावा, हीडेकी 


बदल ह्या रानवटी जमातींच्या युवाघरांचे बाबतींतूय दिसता. चलयांच्या 
घुमकुरियांची सुवात गुपीत दवरपाची परंपरा पयलीं आसली आनी 
रितीप्रमाण चल्यांक चलयांच्या युवाघरांत आनी चलयांक चल्याच्या 
यवाघरांत वचपाक बंदी आसली. पूण हालींच्या तेंपार अशें जायना. 
तर रानवटी जमातींचे जिणेंत ही संस्था म्हत्वाची भुमिका करता. 
आधुनीक काळाचो स्पर्श जाल्लथान घोटूल ही वेवस्था आतां विस्कळीत 


जावंक लागल्या. ट 
- कों. वि. सं. म. 


यूकावा, हीडेकी : (जल्म : २३ जानेवारी १९०७ टोकिओ; 
मरण : १0 सप्टेंबर १९८१, क्योटो) 
जपानी भोतिकीविज्ञ. मूलकण भौतिकींतल्या म्हत्वाच्या 
संशोधनारवातीर ताका १९४९ वर्साच्या भौतिकीचो नोबॅल पुरस्कार 
मेळ्ळो. क्योटो विद्यापिठांतल्यान ताणें १९२६ वर्सा भौतिकशास्त्रात 
पदवी (ऑनर्स) घेतली आनी १९२९ वर्सा ताणें एम्‌. एससी. ही पदवी 
घेतली. ही पदवी घेतकच त्याच विद्यापिठांत १९३२ वर्सा तो भौतिक 
शास्त्राचो अध्यापक जालो. उपरांत ओसाका विद्यापिठांत १९३३ वर्सा 
तो भोतिकीचो सहाय्यक प्राध्यापक जालो आनी १९३६ वर्सा प्राध्यापक 
जालो. १९३८ वर्सा ओसाका विद्यापिठाची डी. एससी. पदवी घेतकच 
क्योटो विद्यापिठात सैध्दांतिक भौतिकौच्या प्राध्यापक पदाचेर ताची 
नेमणूक जाली. दुसऱ्या म्हाझुजा उपरांत अमेरिकेंत प्रिन्स्टनच्या 
इन्स्टिटयूट ऑफ अँडवान्सूड स्टडी (१९४८-४९) आनी न्युयॉर्कातल्या 
कोलंबिया विद्यापिठांत (१९४९-५१) अभ्यागत प्राध्यापक म्हणून काम 
करतकच यूकावा जपानाक परतलो आनी थंय क्योटोचे रिसर्च इन्स्टिट्यूट 
फॉर फंडामँटल फिझिक्स हे संस्थेचो संचालक जालो (१९५३-७0). 
ओसाका विद्यापिठांत काम करतना ताणें अणुकेंद्रांतल्या न्यूट्रॉन आनी 
प्रोटॉन हांकां बध्द करपी प्रबल पूण अत्यल्प कार्यकारी पल्लो आशिल्ले 
प्रेरणेविशीं संशोधन केलें. हातूंत ताणें विद्युत्‌ चुंबकीय प्रेरणेच्या 
साधर्म्यांचो उपेग केलो. हे बाबतींत दोन विद्युत्‌ भारीत कणांतल्या 
विद्युत्‌ चुंबकीय परस्परक्रिया ही ह्या कणांतल्या फोटॉनाच्या विनिमयाच्या 
रुपांत जाता. हाचे वयल्यान जे तरेन इलेक्ट्रॉन आनी प्रोटॉन हांची 
परस्परक्रिया फोटॉनाच्या विनिमयाच्या स्वरूपांत जाता, तेच तरेन 
अणुकेंदरांतल्या प्रोटॉन आनी न्यूट्रॉन हातुंतली परस्पर क्रिया योज्य 
कणाच्या विनियमावतीन जाता, अशें ताणें मानलें. 
पूंज सिध्दांताप्रमाण कणाचें द्रव्यमान ताच्या कार्यकारी 

पल्ल्याच्या व्यस्त प्रमाणांत आशिल्लयान द्रव्यमानरहीत फोटॉनाचो 
कार्यकारी पल्लो अनंत आशिल्लयाचें मानतात, हाचे वयल्यान प्रबळ 
प्रेरणेचे बाबतींत तिचो पल्लो १०% सेंमी. परसूय उणो आशिल्लयान 
विनिमय जावपी संबंदीत कणाचें द्रव्यमान इलॅक्ट्रॉनाच्या २00 पटींनी 
आसचें अशें यूकावा हाणें १९३५ वर्सा भाकीत केलें, 

१९३७ वर्सा कार्ल अँडरसन हाका विश्वकिर्णाच्या नोंदयल्लया 
मार्गांत असो कण मेळिल्लयान भौतिकीविज्ञांनी यूकावा हाच्या गृहीतकाचो 
हो पुरावो मानून ह्या कणाक म्यू मेसॉन अशें नांव दिलें. हाकाच आता 
'म्युऑन' अशें म्हण्टात. ह्या कणाचें द्रव्यमान योग्य आसलें तरी ताची 
अणुकेंद्रीय कणांकडेन केन्नाय चुकून परस्परक्रिया जाता अशें उपरांत 
दिशिल्लयान हो कण यूकावा हाणें भाकीत केल्ली आनी अणुकेंद्रीय “गोंद' 
म्हणून कार्य करपी कण नासुंये अशें अनुमान काडप जालें. हे त्रुटीचें 
स्पश्टीकरण करपारवातीर वायू. टानिकावा आनी एस्‌. साकाटा हांणी 
सचयलें, की प्रत्यक्षांत दोन वेगवेगळे पूण परस्पर संबंद आशिल्ले दोन 
मेसॉन कण आसुंये. १९४७ वर्सा सी. एफ्‌. पॉवेल आनी हेर शास्त्रज्ञांक 
विश्वकिर्णांत दुसऱ्या तरांचो मेसॉन मेळळा. ह्या कणाचें द्रव्यमान 
इलॅक्ट्रॉनाच्या २६४ पटींनी आसून ताच्या क्षयांतल्यान म्यूऑन तयार 
जाता, अशें दिसलें. ह्या कणाक पयलीं पाय मेसॉन आनी उपरांत 
पायॉन अशें नांव पडलें आनी ह्या कणाची अणुकेंद्रीय कणांकडेन प्रबळ 
परस्परक्रिया जाता अशेंय दिसलें. प्रत्यक्षांत यूकावा हाणें भाकीत 
केल्लेप्रमाण तीन विंगड विंगड पा्यॉन म्हळ्यार धन भारीत, ऋण 
भारीत आनी विद्युत्‌ भाररहीत हे आसून तांचें उपरांत १९४९ म्हळ्यार 
प्रायोगीक रितीन अस्तित्वूय सिध्द जालें. 

नोबॅल पुरस्कारा भायर ताका जपान अकादेमीचें इंपीरिअल 
इनाम (१९४०), रशियन अँकॅडेमी ऑफ सायन्सीसचें लमनॉसॉव्ह 
भांगरा पदक (१९६४) हे भोवमान मेळळे. तो जपान अकादमी, 
रशियाची अँकॅडमी ऑफ सायन्सीस, अमेरिकेची नॅशनल अकॅडेमी 
ऑफ सायन्सीस, लंडनची रॉयल सोसायटी, इंडियन अँकॅडेमी ऑफ 
सायन्सीस ह्या मानादीक विज्ञानीक संस्थांचो वांगडी आशिल्लो. 

ताचे बरेचशे संशोधनाचेर निबंद, तशेंच पुंजयामिकी आनी 
मूलकण सिध्दांत ह्या विशयांचेर अनुक्रमान १९४७ आनी १९४८ वर्सा 
जपानी भाशेंतले दोन ग्रंथ उजवाडा आयले. १९४६ वर्सा सावन तो 
प्रोगरॅस ऑफ थिऑरेटिकल फिझिक्स ह्या इंगलीश नेमाळयाचो संपादक 
आशिल्लो. 

- कों. वि. सं. मं. 


यूप : यज्ञांत बळी दितात त्या जनावराक बांदपाचो खांबो. पळस, 
सवैर, बेल वा रोहितक ह्या झाडांचो यूप करतात. यूप करपारवातीर 
इत्सेप्रमाण झाडां वेंचतात. युपाची लांबाय तीन हातांपासून मुरार 
कितलीय आसल्यार जाता. एका हाताचोय यूप करचो अशें कात्यायन 
श्रौतसूत्रांत म्हळां. 

सकयले वटेन यूप रूंद आसता आनी वयले वटेन तो 
बारीक जायत वता. तशेंच तो चवकोनी वा आठ कोनांचोय आसता. 
युपाचेर चघाल बसयतात. ज्या झाडाचो यूप करतात त्याच झाडाचो 
चषालूय करतात. फोंडकुलांत पुरिल्लया युपाचो जितलो भाग मातयेंत 


कोंकणी विश्वकोश : ४ 


आसता ताका उपर म्हण्टात. उपर तासपाचो नासता. 

यूप तयार करपाचो विधी असो - अध्वर्यू पयलीं 
आहवनीयारनींत युपाहुती दितात. मागीर उरिल्लें आज्य घेवन तो 
मेस्तावांगडा रानांत वता. झाड वेंचून काडले उपरांत अध्वर्यू, ब्रह्मा, 
येजमान आनी मेस्त ताका हात लायतात. “विष्णवे त्वा' हो मंत्र 
म्हणून अध्वर्यू आज्य युक्त स्त्रुव्यान झाडाच्या रवोडाक स्पर्श करता. 
खोडाचेर तिरपो दर्भ दवरून “औषधे आय स्वैनम्‌' अशें म्हण्टा आनी 
“स्वधिते मैनं हिंसी :' अशें म्हणून ताचेर कुराडीन घाव घालतात. 
मागीर त्या खवोडाचो यूप तयार करतात. 

_ आहवनियाचे उदेंतेक शिमेचेर यूप पुरतात. यूप उदकान 
घुयले उपरांत ताचेर यव घाल्लें उदक फाफुडटात. यूप कापचे पयलीं 
सुरवेक काडिल्ली पयलीच कापटी आनी मूठभर दर्भ युपाचेर दवरतात. 
मागीर ती कापटी यूप पुरपारवातीर केल्ल्या फोंडकुलांत दवरतात. 
आज्याहुती दिले उपरांत अध्वर्यू वा येजमान युपाचे दक्षिणेक बसून 
ताका तूप चोळटात. यूप फोंडकुलांत दवरतना 'या ते धामानि" हो मंत्र 
म्हण्टात. ताचें तोंक आहवनियावटेन लंवडतलें अशे तरेन तो पुरतात. 
उपरांत येजमान युपाभोंवतर्णी पटो (मेरवला) गुंठलायता. ताका 
यूषद्वीप वा यूपहस्ती अशें म्हण्टात. प्रोक्षण, अंजन, उच्छूयण, परिव्ययण 
हे सगळे संस्कार एका फाटोफाट ताचेर करतात. 

वाजपेय यज्ञांत यूप सतरा हात लांब आनी चवकोनी आसता. 

ताचेर बसोवपाचो चषाल गांवाच्या पिठाचो करतात. ह्या यागांतल्या 

युपाक सतरा वस्त्रां गुंठलायतात. अश्वमेध यज्ञांत एकवीस यूप 

आसतात. युपाक भोंवताडे घाल्यार वाजपेय यज्ञाचें पुण्य मेळटा, अशें 
सांगिल्ले आसा. 

- कों. वि. सं. मं. 


येंडे, दीनानाथ शाबी : (जल्म : १ जानेवारी १९३० म्हापशें 
- बारदेस). 

सुटकेझुजारी. ताणें मराठी मुळावें आनी इंग्लिशींतल्यान 
शिक्षण घेतलें. तो १९४६ वर्सा सावन “नॅशनल काँग्रेस गोवा' हे 
संघटनेचो वांगडी आशिल्लो. ६ एप्रिल १९५५ ह्या दिसा १२ 
सत्याग्रह्यांवांगडा ताणें सत्याग्रहात वांटो घेतलो. तेन्ना पुलिसांनी 
ताका धरून लश्करी न्यायालयामुरवार उबो केलो आनी ९ वर्सा 
बंदरवणीची रव्यास्त फर्मायली. तशेंच १५ वर्सारवातीर ताच्या राजकीय 
हक्कांचेर बंदी हाडली. ऑगस्ट १९५९ वर्सा ताची बंदरवर्णीतल्यान 
सुटका जाली. बंदरवणींतल्यान सुटका जाले उपरांत तो राजकीय 
चळवळींनी वांटो घेतालो. भारत सरकारान ताम्रपत्र दिवन ताचो 


भोवमान केलो. 
- कों. वि. सं. मं. 


५b 


येन्सन, युहानेस विल्हेल्म 


येंडे, नरसिंह सुब्राय (जल्म : २७ ऑक्टोबर १९३५ 
म्हापशें, बारदेस). 
सुटकेझुजारी. ताणें मराठी मुळावें आनी इंरिलशींतल्यान 
शिक्षण घेतलें. तो “नॅशनल काँग्रेस गोवा' हे संघटनेचो वांगडी 
आशिल्लो. १९५४ वर्सासावन ताणें राजकीय प्रचार करूंक सुरवात 
केली. ६ एप्रिल १९५५ ह्या दिसा सुधाताई जोशी हिच्या फुडारपणारवाला 
म्हापश्यां हांगा जाल्या सत्याग्रहांत ताणें वांटो घेतिल्लो, तेन्ना पुलिसांनी 
ताका अटक केली. बंदरवर्णीत ताका सुमारा भायर मार घालताले. 
१० म्हयन्यां उपरांत लश्करी न्यायालया मुखार उबो करून ताका 
९ वर्सा बंदरवणीची रव्यास्त फर्मायली. पूण ४ वर्सा बंदरवणीची 
ख्यास्त भोगतकच २८ नोव्हेंबर १९५८ ह्या दिसा ताची सुटका जाली. 
१९७२ वर्सा भारत सरकारान ताम्रपत्र दिवन ताचो भोवमान केला. 
- कॉ. वि. सं. मं. 


येन्सन, युहानेस विल्हेल्म $ (जल्म : २0 जानेवारी १८७३ 
फार्सो, डेन्मार्क; मरण : २५ नोव्हेंबर १९५0, कोपेनहायन). 

इॅन्मार्की कथा - कादंबरीकार, कवी आनी निबंदलेरवक. 
१९४४ वर्साचो साहित्याचो नोबॅल पुरस्कार ताका मेळ्ळो. 

कोपेनहायन विद्यापिठांत कांय काळ वैजकीचो अभ्यास 
करतकच ताणें लेखक जावपाचें थरयलें. सुरवेक ताका कथालेरवक 
म्हणून नामना मेळळी. सामान्यपणान ताच्या कथांचे तीन प्रकार करूं 
येतात. ते अशे - ताच्या प्रदेशांतले लोक, परंपरा, आरव्यायिका, 
सृश्टीची सोबीतकाय हेविशींच्यो कथा हिमरलँड स्टोरीस; सामके 
उदेंतेकडल्या देशांतले भोंवडेचेर आदारिल्लयो एक्झॉटिक स्टोरीस (३ 
खंड) आनी मिथूस ह्या नांवान उजवाडा आयिल्लयो कथा (७ खंड) 
ताणें बरयल्यो. 'द फॉल ऑफ द किंग” (इं. अणकार १९३३) ही 
ताणें बरयल्ली इतिहासीक कादंबरी. ही कादंबरी ताणें, सोळाव्या 
शेंकड्यांतलो डेन्मार्काचो राजा क्रिस्त्यान दुसरो हाचे जिणेचेर बरयल्या. 

ताच्या लिखाणांत डॅन्मार्की लोक, तांचे स्वभाव, डॅन्मार्की 
सैम आनी इतिहास ह्या गजालींचो ताणें केल्लो अभ्यास दिश्टी पडटा. 
अमेरिकेंत भोंवडी करतकच ताणें 'मादाम ढोरा' (१९०४) आनी 'द 
व्हील' (१९०५) ह्यो दोन कादंबऱयो उजवाडायल्यो. 

येन्सनच्या 'द लाँग जर्नी' (३ खंड) ह्या स कादंबऱ्यांक 
खूब नामना मेळळी. ताचेर डार्विनच्या उत्क्रांतिवादी विचारांचो रवूब 
प्रभाव आशिल्लो आनी तो ताच्या कादंबऱ्यांनी दिसता. स्वताच्या निबंदांनीय 
ताणें डार्विनाचेर विचार मांडल्यात. 

येन्सन हो एक प्रतिभावंत कवीय आशिल्लो. १९४३ वसमिरेन 
ताची कविता 0198 - १९०१-१९४३ ह्या नांवान संकलीत जाल्ली 
आसा. आर्किल्ले डॅन्मार्की कवितेचेर ताचो रवूब प्रभाव आसा. 

- कों. वि. सं. मं. 


येरूकल 


येरूकल : एक हेडगी जमात. ह्या लोकांक एरूकल अशेंय 
म्हण्टात. हांची वसती चड करून आंध्र आनी तमीळनाडूंत आसा. 
एरूक ह्या तेलुगू उतराचो अर्थ मंत्र मारप वा भविश्य सांगप असो 
जाता. हे जमातीच्यो बायलो हो वेवसाय करतात. म्हणून हे जमातीक 
हें नांव मेळळें आसुंये. 
हे जमातींत उरू, उप्पू आनी डब्ब अशे मुखेल तीन भेद 
आसात. उरू येरूकल हे खेडेगांवांत स्थायीक जावन शेती करतात. 
उथू येरूकल हे मीठ आनी हेर वस्तू विकतात. डब्ब येरूकल हे 
दोंगराच्या मुळसांत रावन हांतरपटे, बुटयो करून विकतात. 
हे लोक येरकली नांवाची तेलुगू, तमीळ आनी कन्नड ह्यो 
भासो भरसल्ली आसा जी चोरयेच्या संदर्भात ते वापरतात. 
येरूकल दादले धोंपरामेरेन मोटवें धोतर न्हेसतात. तांच्यो 
बायलो साडी आनी पोल्को घालतात. जळ्यांत तरातरांच्या रंगाच्यो 
माळो घालतात. तशेंच, हातांत कंवचेचीं कांकणां आनी बोटांक रूप्याच्यो 
मुदयो घालतात. 
हे लोक माजर, कुकडां, दुकर, बोकडयो सारकिल्या 
जनावरांचें मास आनी नुस्तें रवातात. 
ह्या लोकांचो शकुनाचेर खूब विश्वास आसता. चोरी करपाक 
वचचेपयलीं ते शुभ शकून आनी आपल्या कामांत यश मेळचें म्हणून 
देवाची पुजा करतात. तिरूपतीचो व्यंकटेश आनी लक्ष्मी हांकां ते 
भजतात. 
हांची लग्नाची पद्दत हिंदू लोकांभाशेन आसता. हांचे मदीं 
वधुशुल्क दिवपाची पद्दत आसा. लग्नाच्या वेळार न्हवरो व्हंकलेच्या 
गळ्यांत काळो धागो बांदता आनी मागीर व्हवरो व्हंकल एकामेकांचेर 
अक्षता उडयतात. लग्नाच्या वेळार हे लोक खूब सोरो पियेतात. 
गुन्यांवकारी जमात म्हणून ह्या लोकांची नोंद जाल्ली आसा. 
पयलीं हे सगळे लोक हेडणे आशिल्ले आनी चोरयो, घरफोडी करताले. 
पृण तांचे मदले कांय जाण आतां एके सुवातीचेर स्थायीक जावन शेती 
करतात. कांय जाण बुटयो, दोरयो, हांतरपटे विणून विकतात. कांय 
लोक कोडूलिंबाचीं पानां एकठांय करून सुकयतात आनी विकतात. 
कांय भीक मागतात जाल्यार कांय भविश्यय सांगतात. भीक माणप 
आनी भविश्य सांगप हांचो उपेग ते चोरी करपारवातीर घरां सोदून 
काडपाकय करतात. 
- कों. वि. सं. मं. 


येर्ने, नील्स काय : (जल्म : २३ डिसेंबर १९११ लंडन). 
डॅन्मार्की ब्रिटीश प्रतिरक्षावैज्ञानिक (1111101०५५). जॉर्जस 

जे. एफ्‌. कोलर आनी सेझार मिलस्टायन ह्या हेर दोन शास्त्रज्ञांवांगडा 

येर्ने हाका १९८४ च्या शरीरक्रियाविज्ञान वा वैजकीचो नोबॅल पुरस्कार 


ष्ट 


कोंकणी विश्वकोश : ४ 


मेळळो. रोगप्रतिकार क्षमताय (५५९३७९ ,७9818109) ह्या विशयाचो 
सतत तीस वर्सा अभ्यास केलो आनी ताणें ताचेर तीन सिध्दांत 
मांडले. ह्या सिध्दांतांतल्यान ह्या शास्त्राच्या आर्विल्ल्या विकासाची 
रूपरेखा स्पश्ट केल्ली आसून फुडलें संशोधन करपाक मार्गदर्शन 
केलां. 2 

एका डॅंन्मार्की कुटुंबांत येर्नेचो जल्म जालो. सुरवेक डॅन्मारकांत 
आनी उंचेलें शिकप नॅदर्लंड्सांतल्या लायडेन विद्यापिठांत घेवन पिरायेच्या 
सोळाव्या वर्सा ताणें पदवी घेतली. फुडलीं बारा वर्सा अनिश्‍चीततायेंत 
घालयतकच ताणें कोपेनहाय्‌न विद्यापिठांत वैजकी शिक्षणाक सुरवात 
केली. १९४३-५६ ह्या काळांत डॅनिश स्टेट सीरम इन्स्टिट्युटांत तो 
संशोधक म्हणून काम करतना १९५१ वर्सा ताणें कोपनहायन विद्यापिठाची 
एम्‌. डी. पदवी घेतली. १९५६- ६२ ह्या काळांत तो संवसारीक 
भलायकी संघटनेच्या प्रतिरक्षाविज्ञान विभागाचो मुखेल आशिल्लो. 
१९६०- ६२ त जिनिवा विद्यापिठांत जीवभोतिकीचो प्राध्यापक, १९६२- 
६६ त अमेरिकेतल्या पिद्सबर् विद्यापिठाच्या सुक्ष्म जीवविज्ञान विभागांत 
प्राध्यापक, १९६२-६८ ह्या काळांत संवसारीक भलायकी संघटनेच्या 
विंगड विंगड सल्लागार मंडळांचे वांगडीपद आनी १९६६-६९ त फ्रेकफुर्ट 
हागांच्या योहान वोल्फगांग गटे विद्यापिठात प्रायोगिक चिकित्साशास्त्राचो 
प्राध्यापक आनी पॉल अर्लिक इन्स्टिट्युटाचो संचालक म्हणून ताणें 
काम केलां. तेउपरांत १९६९-८0 ह्या काळांत तो बाझेलच्या बाझेल 
इन्स्टिटयूट ऑफ इम्युनोलॉजी हे संस्थेचो संचालक आशिल्लो. थंयसावन 
निवृत्त जातकच ताणें पॅरिसांतल्या पाश्‍चर इन्स्टिट्युटांत रवास सल्लागार 
म्हणून काम केलें आनी तो फ्रांसांतूच स्थायीक जालो. 

येर्नन १९५५ वर्सा पयलो सिध्दांत मांडलो. ह्या सिध्दांताप्रमाण 
रवाशेलो प्रतिपींड प्रतिसाद अशे तरेन तयार जाता. दर एके व्यक्तीच्या 
शरिरांत सैमीक प्रतिपिंडां व्हड प्रमाणांत आसतात आनी तीं सगळ्या 
प्रतिजनांक प्रतिसाद दिवंक शकतात. गर्भावस्थेंतूच हीं प्रतिपिंडां भायलें 
कसलेच प्रतिजन नासतना तयार जातात. फुडें भायलें प्रतिजन योज्य 
रितीन संयोजीत जावं येता असो प्रतिपींड रेणू वेंचता आनी बध्द जाता. 
ही प्रतिजन - प्रतिपींड बध्दताय विशिश्ट जूणधघमचि प्रतिपींड निर्मितीक 
चेतयता. ह्या सिध्दांताक 'प्रतिपींड निर्मितीचो सैमीक निवड सिध्दांत 
अशें नांव आसून ताका आर्विल्लया प्रतिरक्षाविज्ञानाचो मुलाधार मानतात. 

१९७१ वर्सा ताणें आपलो दुसरो सिध्दांत मांडलो. तातूंत 
दर एका मनशाचे जिणेंतले प्रतिरक्षा यंत्रणेचे कायिक घडामोडींतल्यान 
जावपी प्रगतीची म्हायती आसा. १९७४ वर्सा ताणें तिसरो म्हत्वाचो 
“जालक सिध्दांत' मांडलो. हातूंत विशिशट प्रतिरक्षा प्रतिसादाचें नियंत्रण 
कशें जाता तें सांगलां. 

प्रतिपिंडां पयल्या प्रतिपिंडावयलें प्रतिजन बध्द करूक शकपी 
पदार्थाआड नव्या प्रतिपिंडाची निर्मिती करूंक शकतात आनी तांकां 
प्रति - प्रतिपींड म्हण्टात. हीं प्रति - प्रतिपिंडां प्रति - प्रति - प्रति - 


कोंकणी विश्वकोश : ४ 


प्रतिपिंडां निर्माण करूंक शकतात. मुलार्थान हीं प्रतिपींड निर्मिती 
अंतहीन आसता आनी नव्या विशिश्ट गूणधर्मांची सतत भर पडत 
आसता. दर एक नवें उत्पादन (पिळणी) एकमेकांचें दमन वा वृध्दी 
करता. प्राकृतिक (सादारण) अवस्थेत हे प्रतिपिंडांचे जालक सदांच 
संतुलीत आसतात. जेन्ना कुडींत कसलेंय प्रतिजन प्रविश्‍्ट जाता 
तेन्ना हें संतुलन इबाडटा. यंत्रणा जेन्ना इबाडिल्लें संतुलन पूर्ववत 
करपाचो यत्न करता तेन्ना त्या प्रतिजनाआड प्रतिसाद निर्माण जाता. 
ह्या सिध्दांताचो उपेग कांय प्रायोगिक वैजकांत आनी प्रत्यक्ष पिडेस्ताकूय 
केला. 
येर्नेच्या पयल्या सिध्दांताचेर सर फ्रँक मॅकफार्लेन बर्नेट 
आनी सर पिटर ब्रायन मेडावर ह्या शास्त्रज्ञांनी चड संशोधन करून 
प्रतिपिंडांविशीं नवी म्हायती मेळयल्या. तेरवातीर त्या दोगांकूय १९६0 
वर्साचो शरीरक्रियाविज्ञान वा वैजकीचो नोबॅल पुरस्कार मेळळो.येर्नेच्या 
सिध्दांतांनी प्रतिरक्षाविज्ञानांत म्हत्वाची भर घाल्या. नोबॅल 
पुरस्कारावांगडा येर्नेक हेर कांय म्हत्वाची इनामां मेळ्ळ्यांत तीं अर्शी 
- शिकागो, कोलंबिया (न्यूयॉर्क), कोपनहायून आनी बाझेल. ह्या 
विद्यापिठांनी दिल्लयो डॉक्टरेट पदव्यो, टोराँटो (कॅनडा) च्या गेर्डनर 
प्रतिश्‍्ठानाचो आंतरराश्ट्रीय पुरस्कार (१९७०), अमेरिकेचो वॉटरफर्ड 
बायोमेडिकल सायन्स पुरस्कार (१९७८) आनी स्चित्झर्लडाच्या मार्स 
बेनॉयस्ट प्रतिश्ठानाचें इनाम (१९७९) हीं उल्लेरव करपासारकीं इनामां 
आसात. ताणें रॉबर्ट कॉरव इन्स्टिट्यूट (बर्लिन), अमेरिकन अँकॅडेमी 
ऑफ आर्टस अँड सायन्सीस, अमेरिकन असोसिएशन ऑफ 
ड्म्युनॉलॉजिस्ट्स, नॅशनल अकॅडेमी ऑफ सायन्सीस (अमेरिका), 
रॉयल डॅनिश अकॅडेमी ऑफ सायन्सीस, रॉयल सोसायटी (ब्रिटन) 


ह्या विज्ञानीक संस्थांचो वांगडी आशिल्लो. 
- कों. वि. सं. मं. 


येशु खिस्त : (पळेयात खिस्त). 


योणवसिष्ठ : संस्कृत भाशेंतलो एक तत्त्वज्ञानपर ग्रंथ. ह्या 
ग्रंथाक आर्ष रामायण, वसिष्ठ रामायण आनी मोक्षोपायसंहिता अशीय 
नांवां आसात. तीर्थयात्रा करून परत आयले उपरांत श्रीरामचंद्राक 
परम वैराग्य प्राप्त जालें आनी संवसाराविशीं ताका सामकी निर्शेणी 
आयली. त्या वेळार रघुकुलाचो पुरयत वसिष्ठमुनी हाणें ताका जो 
योपर उपदेश केलो, तो योगवसिष्ठ ह्या नांवान प्रसिद्द असा. पूण 
रामचंद्राक अशें वैराज्य प्राप्त जाल्लयाचें वाल्मिकी रामायणांत रवंयच 
सांजिल्लें ना. देखून योगवसिष्ठाक उत्तर रामायण अशेंय म्हण्टात, 
योगवसिष्ठाचो कर्तो कोण हो प्रस्न वादग्रस्त आसा. ग्रंथांतल्या 
प्रकरणाचे अखवेरेक “इत्यार्षे श्रीमद्वासिष्ठरामायणे वाल्मीकीये' असो 
मजकूर आशिल्लयान हो ग्रंथ वालिमिकीन रचला अशी भावना जाता, 


५९ 


योजवसिष्ठ 


परंपरागत समजुतय अशीच आसा. हे समजुतीक मूळ रामायण 
आनी योगवसिष्ठ ह्या दोनूय ग्रंथांतल्यान आदार मेळटा. 

योगवसिष्ठाच्या कामासंबंदींय विद्वानांमदीं मतभेद आसात. 
डॉ. दासगुप्त हाच्या मतान हो ग्रंथ इ.स. च्या सातव्या वा आठव्या 
शेंकड्यांत रचला आसुंये. डॉ. फर्कुहार ताचो काळ इ.स. चो १३ वो 
वा १४ वो शेंकडो मानता. श्री. दिवाणजी हो काळ इ.स. चो १0 वो 
शेंकडो, श्री. भट्टाचार्य तो इ.स. चो १0 वो शेंकडो आनी १२ वो शेंकड्या 
मजगतीं, डॉ. भीरवनलाल आत्रेय तो इ.स. चो ५ वो शेंकडो आनी डॉ. 
राघवन तो इ.स. च्या ११ व्या शेंकड्याउपरांत आनी १३ व्या शेंकड्याच्या 
मध्यापयलीं मानता. डॉ. माईणकर हाणेंय तीन पांवडयांचो वेगवेगळो 
काळ मानला. 

योगवसिष्ठाची रचना खंय जाली हाचेविशी एकमत ना. 
एकाद्री ताची रचणूक उदेंत भारतांत, बंगालांत जाली आसुंये अशें 
श्री. भट्टाचार्य मानता. श्री. दिवाणजी हाणें ताचें मत खोडून काश्मीर 
हें ताचें जल्मस्थान मानलां आनी डॉ. राघवन होय कश्मीर पक्षाचोच 
असा. 

योगवसिष्ठ हो ग्रंथ रवूब व्हड. तशेंच ताची श्लोकसंरव्या 
बत्तीस हजार. ग्रंथाचो विस्तार आनी पुनरुक्ती हांकां लागून हो ग्रंथ 
वाचप कठीण जाता. देखून ह्या ग्रंथाच्यो दोन संक्षिप्त आवृत्त्यो आयल्यो. 
तातुंतल्या एका ग्रंथाचें नांव लघुयोगवसिष्ठ. तातूंत स हजार श्लोक 
आसात. हो ग्रंथ कशमीरांतल्या गौड अभिनंद नांवाच्या पंडितान 
इ.स.च्या णवव्या शेंकड्यांत तयार केलो. ह्या ग्रंथांत मुळाव्या 
योजवसिष्ठांतलो निर्वाण प्रकरणाचो पुर्वार्दूच आयिल्लो आसून उत्तरार्द 
येवंक ना. देखून हो ग्रंथ अर्दकुटो दिसता. मराठी कवींनी ह्या ऱ्रंथाचो 
अणकार केला. योगवसिष्ठाचो दुसरो संक्षेप योगवसिष्ठसार ह्या 
नांवाचो आसून तातूंत २२५ श्लोक आसात. हो संक्षेप कोणे आनी 
केन्ना केलो हैं खबर ना. 

योगवसिष्ठ हो ग्रंथ सगळो संग्राहक आसून तातूंत 
वेगवेगळ्या तरांचीं दर्शनां, तत्त्वज्ञानां, मतां आनी विचारसरण्यांचो 
आस्पाव आसा. तशेंच तो एक अध्यात्मीक ग्रंथ आसून तातूंत गिन्यान 
आनी साधना ह्या दोनांचेंय विवेचन आसा. तशेंच योगवसिष्ठकारांनी 
आपल्या दार्शनीक सिध्दांतांचें प्रतिपादन स्वानुभव, दृश्टान्त आनी 
उपारव्यान हांच्या आदारान केलां. ह्या ग्रंथांत वट्ट पंचावन उपारव्यानां 
आसात. तातुंतलीं लीला, इंद्रजाल, प्रल्हाद, गाधी, शतरूद्र, राणी 
चुडाला हीं कांय उपारव्यानां म्हत्वाची आनी व्हड आसात. 

योणवसिष्ठ हो जरी तत्त्वज्ञानपर ग्रंथ आसलो तरीय ताची 
शैली सादी आनी सोंपी आसा. योणवसिष्ठकारांनी ब्रम्हविद्या ही 
काव्याच्या स्वरुपांत लोकांमुरवार मांडपाचो यत्न केला. हो ग्रंथ 
वाचता आसतना वाचप्याक आपूण आत्मानुभव घेतिल्ल्या व्हड व्यक्तीच्या 
सहवासांत आशिल्लेवरी दिसता. ताच्या मनांत येवपी दुबावांचेंय 
स्पश्टीकरण जाता. 


योगशिखोपनिषद 


ह्या ग्रंथांत पुनरूक्ती रवूब आसा. तशेंच ह्या ग्रंथांत वेगवेगळी 
प्रकरणां हीं नांवापुरतींच आसात. दर एका प्रकरणांत सगळ्या 
प्रकरणांतले सिध्दांत आयिल्ले आसात. विशयांच्या विवेचनांतूय क्रम 


जा. तशेंच, हो ग्रंथ खूब व्हड आसा, होय ताचो एक दोश. 
- कों. वि. सं. म॑. 


योगशिखखोपनिषद : १) एक नव्य उपनिषद. स अध्यायांचें हें 
प्रदीर्घ उपनिषद. शंकरान हिरण्यगर्भाक हाचो उपदेश केल्लो. 

हाच्या पयल्या अध्यायांत सांगलां ते प्रमाण, फकत शास्त्राच्या 
अभ्यासानूच ब्रह्मप्राप्ती जायना, जाल्यार ती सिध्विमार्यान जाता. 
गिन्यान आनी योग ह्या साधनांनी जीव पवित्र जालो म्हणजे तोच शिव 
जाता. गिन्यान आनी योग एकामेकांचेर आदारून आसात. चार 
योजांवांगडाच भावनायोग आनी सहजयोण अशे आनिकूय दोन योग 
आसात. 

हाच्या दुसऱ्या अध्यायांत सांगलां की, ओंकार हो मूलमंत्र. 
तशेंच तो सगळया मंत्रे मूळ, बरह्मचचें मूळ स्वरूप आनी नादलिंगूय 
आसा. नाद हो सर्वश्रश्‍ मंत्र, आत्मो हो सर्वोच्च देव, नादानुसंधान ही 
सगळ्यांत व्हड पुजा आनी खोस ही परमसूरव आसा. 

जीव फट, ब्रहम हें एकूच सत. हें ब्रह्म संवसारांत सत्यार्थान 
वसती करून आसा. ज्ञानोदयाउपरांत सचिदानंदाची अनुभुती येता 
अशें तिसऱया अध्यायांत सांगलां. 

हें जग फकत भास कशें आसा तें जायत्या दृश्टांतांनी 
चवथ्या अध्यायांत सांगलां. 

पांचव्या अध्यायांत देह हैं विष्णुचे देवूळ आशिल्लयाचें सांगलां 
आनी मूलाधारादी चक्रां आनी कामरूपादी पिठां हांचे वर्णन आसा. 

सव्या अध्यायांत परानाडीचें वर्णन आसा. तिच्या जार्‍्याचेर 
घ्यान केल्यान योग्याक ब्रह्मरंध्रांत प्रवेश मेळोवपाक जाता, कुंडलिनी 
जाजी जावन बोमलेच्या देंठाकडच्यान वयर चडपाक लागली म्हणजे 
योर्‍्याचो मुक्तिमार्ग सुरू जाता. हो कुंडलिनीयोण गुरूक शरण वचून 
ताचेकडच्यानूच शिकचो. 

२) एक नव्य उपनिषद. हे यजुर्वेदाकडेन संबध्द आसात 
आनी अथर्ववेदाकडेनूय संबध्द आसात, अशा दोनूय तरांचे उल्लेख 
मेळटात. 

आसनाचेर बसले उपरांत नाकाचेर मदीं नदर दवरून 
मनाचेर ताबो दवरचो आनी प्रणवाचें ध्यान करचें, योणाभ्यासान 
सूर्यलोकाचोय भेद करूं येता. योगी सुषुम्नाद्वार शुध्द करून 
कपालसंपुटाचो भेद करता आनी परमतत्त्वाचो साक्षात्कार करून 
घेता, अशें हातूंत सांगलां. 

- कों. वि. सं. मं. 

योगसारं $ अपभ्रंश भाशेंतलों एक ग्रंथ, जैनांचे नदरेंतल्यान 
आत्म्याविशींचें विवरण दिवपी परमप्पपयासु ह्या प्रसिद्द ग्रंथाचो कर्तो 
जोइंदु हो योगसाराचो कर्त. 

१०८ दोहे आशिल्लया ह्या ग्रंथांतूय अध्यात्मचर्चा आयिल्ली 
आसा. बहिरात्मा, अंतरात्मा आनी परमात्मा अशें आत्म्याचें वेगवेगळे 
वर्गीकरण करून ग्रंथकर्त्यान परमात्म्याच्या ध्यानाचेर चड भर दिल्लो 
आसा. पुण्य केल्लयान जीव सर्गाक वता आनी पापाक लागून नरकांत 
पडटा. पूण मोक्षप्राप्तीरवातीर (शिववास) पाप आनी पुण्य ह्या दोनांचोय 
त्याग करून आत्मज्ञान करून घेवपाक जाय अशें तो म्हण्टा. 

जोइंदू जैन आशिल्लयान ताणें जैनपंथीय परिभाशा ह्या ग्रंथांत 
आपणायिल्ली आसली तरीय पंथातीत अध्यात्मवाद्यांप्रमाण शिव, बुध्द, 
जीन आनी सिध्द ताणें समान मानिल्ले आसात. 

जोइंदूचो हो ग्रंथ ताच्या परमप्पपयासूचे तुळेन चड सुबोध 
आनी काव्यमय आसा. शास्त्राध्ययन, कर्मकांड, तीर्थयात्रा हांची 
निश्फळता दारवोवन आध्यात्मिक मळार मानवी समानतायेचें प्रतिपादन 
ह्या ग्रंथान केलें. रामसिंहदेवसिंहादि उत्तरकालीन ग्रंथकारांक हो 
ग्रंथ स्फुर्ती दिवपी थरला. डॉ. आ. ने. उपाध्ये हाणें संपादिल्लया 
परमप्पपयासूचे आवृत्तीत योगसाराचोय आस्पाव जाला. 

- कों. वि. सं. मं. 


योगाचार : बोध्दांच्या महायान संप्रदायाचो एक पंथ. हाका विज्ञानवाद 
अशेंय म्हण्टात. मैत्रेय वा मैत्रेयनाथ ( इ.स. ३ रें शतमान) हाणें ह्या 
पंथाची स्थापना केली. ताणें महायान सुत्रालंकार, धर्मधमाताविभंग, 
मध्यांत विभंग, महायान उत्तरतंत्र, अभिसमयालंकारकारिका, योगाचार 
भूमिशास्त्र आदी कांय ग्रंथ बरयले. योगाचार मताक प्रतिश्ठा 
मेळोवन दिवपी हेर कांय आचार्य अशे आसात - असंग : (इ.स. ४ 
थें शतमान). मैत्रेयनाथाबूच ताका ह्या पंथाची दिक्षा दिली. ताणें 
महायान संपरिग्रह, अभिधर्मसमुचचय, पंचभूमी, संगीतशास्त्र, वज़च्छेदिका 
हे ग्रंथ बरयले. वसुबंधूः (इ.स. ४ थें शतमान) हो असंगाचो धाकटो 
भाव आसून असंगाबूच ताका योगाचार पंथाची दिक्षा दिली. ताणें 
लंकावतारसूत्र आनी वित्ञाप्तिमात्रतासिध्दी है दोन ग्रंथ बरयले. 
स्थिरमती : (इ.स. ५ वें शतमान) हो वसुबंधुचो शिश्य. वसुबंधुच्या 
ग्रंथाचेर हाणें वृत्ती बरयल्ली आसा. त्रिशिंकाभाष्य, मध्यांत विभंग सूत्र 
भाषाटीका, अभिधर्मकोश भाष्यवृत्ती, सूत्रालंकारवृत्तीभाष्य आनी 
मूलमाध्यमिक कारिकावृत्ती हे ताचे नामनेचे ग्रंथ. दिडःनाग : (इ.स.चे 
५ वें शतमान). हो वसुबंधुचो शिश्य आसून शास्त्रार्थ करपांत हुशार 
आशिल्लो. देरवून ताका वादिवृषभ अशीय उपाधी मेळिल्ली. हाचे 
प्रमाणसमुच्चय, प्रमाणसमुच्चयवृत्ती, न्यायप्रवेश, हेतुचक्रनिर्णय आदी 
ग्रंथ प्रसिद्द आसात. धर्मकीर्ती : (इ.स.चें ६ वें शतमान) : हाणें 
प्रमाणवार्तिक, न्यायबिंदू, हेतुबिंदू, प्रमाणविनिश्चय, वादन्याय आदी 

ग्रंथ बरयल्ले आसात. धर्मपाल : (इ.स. ६ वें शतमान). : हो नालंदा 
बौध्द बिहाराचो अध्यक्ष आशिल्लो. ताणें योगाचार आनी शुन्यवाद ह्या 
दोनय ग्रंथांचेर टीका बरयल्ली. 
| असंगान ह्या पंथाक योणाचार हैं नांव दिलें जाल्यार वसुबंधून 
ताका विज्ञानवाद अशी संज्ञा दिल्ली. तिबेट आनी चीन ह्या देशांनी ह्या 
वादाचे जायते फांटे निर्माण जाल्यात. 
ह्या मतांत बोधिप्राप्तीरवातीर यौगिक आचार हें सगळ्यांत 
प्रभावी साधन मानिल्लें आसा. ताका लागून ह्या मताक योणाचार हैं 
नांव पडलें, मैत्रेयनाथ हो एक व्हड योगी आशिल्लो आनी ताणें 
विज्ञानाच्या साक्षात्कारारवातीर यौगिक प्रकियेचें अनुसरण केल्लें, 
बोधसत्वदशेंतली दश भूमी पार करतकच बोधी मेळूंक शकता. 
हाकाच विज्ञानवाद अशेंय म्हण्टात. कारण हातूंत विज्ञप्तिमात हेंच 
निमाणें सत्य मानिल्लें आसा. म्हणजेच विचार हेंच सत्य अशें हातूंत 
मानप जालां. अशे तरेन योगाचार ही ह्या दर्शनाची वेव्हारीक कूस 
आनी विज्ञानवाद ही ताची वैचारीक कूस. 
लंकावतारसूत्र हो ह्या मताचो मुखेल ग्रंथ. ह्या ग्रंथाप्रमाण 
विज्ञान वा चित्त हांचे भायर हेर खंयचेच भायले वस्तूक म्हत्व ना. 
ह्यो भायल्यो वस्तू सपन, मृगजळ वा आकाशफूल हांचेवरी असत 
आसात आनी चित्त वा विज्ञान तितलेंच सत. ह्या चित्तापासून सगळ्या 
जगताचे प्रवर्तन आशिल्ले आनी चित्ताच्या निरोधाक लागून जगताचोय 
निरोध जाता. विचारांत ग्राह्म आनी ग्राहक अशी दोट्टी भावना 
प्रस्थापित जाली म्हण्टकच तिका परिकल्चिन ही संज्ञा मेळटा. विचार 
म्हणजेच चित्त. ताची उत्पत्ती रवंयच्याच भायल्या पदार्थापासून जायना. 
सूर आनी दूरव हीं लेगीत चित्तापसुनूच निर्माण जातात. चित्त परतंत्र 
आसा. एक चित्ताची उत्पत्ती दुसऱया चित्तांतल्यान जाता. बौध्द दार्शनीक 
अशा चित्ताक रिवणयाळें मानतात. ते एका चित्तांतल्यान दुसऱ्या 
चित्ताची उत्पत्ती मानतात आनी ह्या दोन चित्तांमदल्या काळाक तांणी 
निष्यंदकाळ अशें नांव दिलां. उतरांच्यो दोन माळो आसतात. एके 
माळेत ज्ञेय, ग्राह्य आनी अभिधेय जाल्यार दुसरे माळेत गिन्यान, 
ग्राहक आनी अभीधान आसता. चित्त जाणून घेवपाचें आसल्यार ह्या 
दोनूय माळांक वेगळें करपाची गरज लागता. दोगांयभितरल्यान 
मुक्‍त जाल्लें चित्त मागीर उतरांची शीम हुपंता. हे अवस्थेचें वर्णन 
करप कठीण आशिल्ल्यान बौध्द परिभाशेन तिका अनभिलाप्य अशें 
म्हळां. मनशाची क्लेश आनी ज्ञेय हीं आवरणां पयस जालीं म्हणजे 
तो चित्तमात्रांत निर्वाणपद मेळयता. 
विज्ञानाचे जायते भेद आसात. तातूंत आलयविज्ञान आनी 
्रवृ्तीविज्ञान हे दोन मुरवेल आसात. आलयविज्ञानाक चित्त अशेंय 
म्हण्टात. ह्या चित्तांत जिवाच्या कायीक, वाचीक आनी मानसीक अशा 
विज्ञानांची वासनारूप बिजां एकठांय रावतात आनी योग्य वेळार 
संवसारांत प्रकट जातात. फुडें चित्तांतूच परत ताचो लय जाता. 

ह्या मतांत सगळ्यो वस्तू रिवणयाळयो मानिल्लयान आलय 
विज्ञानय रिवणयाळेंच आसा. दर रिवणाक तातूंत परिवर्तन जायत 
आसता. आलयविज्ञानांत शुभाशूभ वासनांवागडाच चक्ुर्विज्ञान (पळोवप), 
श्रोत्रविज्ञान (आयकप), धारणविज्ञान (घेवप), रसनाविज्ञान, कायविज्ञान, 
मनोविज्ञान आनी क्च्लिटमनोविज्ञान हीं सात विज्ञानां आसात. तांकां 
प्रवृत्ती विज्ञान अशीय संज्ञा आसा. आलयविज्ञानासावन तांची उत्पत्ती 
जाता आनी आलयविज्ञानांतच ते लीन जातात. 

क्लेशावरण आनी ज्ञेयावरण हीं दोन आवरणां पयस जालीं 
म्हण्टकच मोक्षप्राप्ती जाता अशें विज्ञानयोगी मानतात. क्लेश हो 
मुक्तीक बाधक आसा देखून क्लेशावरणाची निवृत्ती जाली म्हण्टकच 
मोक्षलाभ जाता. पूण तितल्यान सर्वज्ञतात प्राप्त जायना. ज्ेयावरणाची 
निवृत्ती जातकच सर्वज्ञात प्राप्त जाता. जेन्ना साधक पुद्गल नैरात्म्यात 
प्रतिश्ठीत जाता तेन्ना क्लेशांचो नाश जावन मुक्‍्तावस्था प्राप्त जाता. 
पूण साधक जेन्ना धर्मनैरात्म्यज्ञानांत प्रतिश्ठीत जाता, तेन्ना ज्ञेयाच्या 
अभावाक लागून चित्ताक सर्वज्ञताय प्राप्त जाता. विज्ञानवादी दार्शनीक 
हाकाच परमपदाची प्राप्ती अशें म्हण्टात. 

- कों. वि. सं. मं. 


योणासनां : योगासनां हें उत्तर योग + आसनां = योगासनां 
अशा समीकरणान तयार जालां. “योग” हें उतर मूळ संस्कृत धातू 
'युज्‌' म्हणजे जोडप हाचेपसून तयार जालां. तातूंत जायते संकेत 
आसात. जीवात्मो आनी परमात्मो हांचो योग, हो योग सादपारवातीर 
चंचल आशिल्ल्या मनाचेर रवास नियंत्रण दवरचें पडटा. ताका योग 
म्हण्टात. 'चित्तवृत्तींचो निरोध' अशी योगाची व्यारव्या करतात. 
चित्तवृत्तीच्या पुराय निग्रहान सविकल्पक आनी निर्विकल्पक समाधी 
सादपाक येता. समाधी म्हणजेच योग. हें योऱ्याचें जिविताचें ध्येय 
आसता. 

योगसाधनेरखातीर शरिराची रवास तरेची स्थिती दवरप 
आनी तातूंत सूरव दिसप म्हणजेच रवास आसन. देखुनूच 'स्थिरसुरवं 
आसनम्‌' (थीर आनी सुरवात्मक शरीरस्थिती म्हणजे आसन) अशी 
आसनाची व्यारव्या योगसुत्रांत केल्ली आसा. 

योजशास्त्राप्रमाण शरीर शुध्द करपाचे प्रक्रियेरवातीर शरीर 
ज्या वेगवेगळ्या स्थितींनी दवरतात तांकां योगासनां म्हण्टात. 

योगाची आठ आंगां सांगिल्लीं आसत. तीं म्हणजे यम, 
नियम, आसन, प्राणायाम, प्रत्याहार, धारणा, ध्यान आनी समाधी. 
हाका अष्टांगयोग म्हणजे आठ आंगां आशिल्लो योग अशें म्हण्टात. 
शरिरांतलीं वेगवेगळीं डुंद्रियां आनी संस्था - देरवीक श्वसन, 
रक्ताभिसरण, पचन, उत्सर्जन आदी, तशेंच स्नायूसमूह, ज्ञानतंतू, 
मन हांचेसारके घटक ह्या सगळ्यांची कार्यक्षमताय आनी परस्पर 
सहनियमन हांचो विकास जावंचो पडटा आनी तो योणासनांच्या 


योगासनां 


योगासनांच्या वेगवेगळ्या स्थितींक 


सदच्या सरावांतल्यान सादपाक येता. क 
लागन, हालचालींक लागून फाटीचो कणो (मेरूदंड) आनी तातु 
- मञ्जापेशी हांचेर बरो 


पृश्ठवंशरज्जू म्हणजे मज्ञारञू - ज्ञानतंतू - मञ्जा 
परिणाम जाता. 
सादारणपणान पिरायेच्या धाव्या वर्सापसून चले-चलयांक 
योगासनां करपाक हरकत ना. योगासनां करपाक फांतोडेचो वेळ 
योज्य. पण सांजवेळारय तीं केल्यार जातात. योजासनां खातीर जागो 
शांत, नितळ , हवेशीर आनी मनाक प्रसन्न दिसतलें असो आसचो. 
चड करून आसनां उपाशीं पोटार करचीं. पेय घेतल्यार अर्द वर तर 
जेवणा उपरांत उणींच चार वरां 
वचूंक जाय. आसनां उपरांत अर्द 
वरान जेवचें. आसनां करतना 
नितळ, हलके, सदळ आनी 
जाय तितलेच कपडे घालचे. 
अशे तरेचे जायते नेम 
सामान्यपणान सांगतात. 
कसल्याय दुयेंसांत, पिडेस्त 
व्यक्तीक, त्या त्या दुयेंसांत 
अपायकारक थरपी आसनां 
करचीं न्हय. बायलांनी योगासनां 
केल्यार जातात. पूण मासिक 
पाळयेच्या वेळार आनी 
बाळंटेरांत योगासनां करचीं 
न्हय. आसनां करता आसतना 
श्वसनाची गती सदचेभाशेनूच 
सामान्य आसची. आसनां 
करतना वा करून जाले उपरांत 
शर्वसनाचो वेग वाडपाक जायना. 
घाम येवचो न्हय आनी पुरो 
जाल्ले भाशेन दिसचें न्हय. 
योगासनां करून जाले उपरांत 
मनशाक शांत, प्रसन्न, उत्साही 
आनी खोशी दिसपाक जाय. 
योगासनांच्या अभ्यासाचे सुरवेक तीं सवकास आनी संथ 
जतीन करचीं. खंयचेंय आसन साध्य करपारवातीर शरिराक झटके 
वा ताण दिवंचो न्हय. तशेंच आसनां मदीं जाय जाल्यार विश्रांतीय 
घेवंची, दर एके व्यक्तीन आपणाक शक्य आसा तेप्रमाण एक एक 
आसनस्थितीचो काळ आनी आवर्तन वाडोवप बरें आनी भलायकेचे 
नदरेन हिताचें आसता. 
आसनां करपाक सुरवात करचेपयलीं शरीर सामान्यपणान 

तीन स्थितींनी दवरचें पडटा. उबे म्हणजे दंडस्थितींत, बेठकस्थितींत 
आनी फाटीवयले शयनस्थितींत वा पोटावयले विपरीत शयनस्थितींत. 
विवेचनाचे सोयीचे नदरेन तीन वर्जीकरणांप्रमाण कांय वेंचीक आसनां 
अशीं - विपरीत शयनस्थितींतलीं (पोटाचेर न्हिदून करपाची) आसनां, 
१) भुजंगासन : पोटाचेर न्हिदून, हात हड्यालागीं तेंकोवन, पोटामेरेन 
शरीर फाटीं उखलप, मान वयर उखलून फाटीं घेवप ही कृती. 
मखेल संबंद फाटीच्या कण्याकडेन आनी पोटाच्या स्नायूंकडेन. 

२) शलभासन : विपरीत शयनस्थिती. खाडकी जमनीक तैंकिल्ली, 


दोनय मांडयांलागीं उमथे तळहात, जमनीक तेंकिल्ले, श्वास सोडप. 


ल 


श्वास घेत घेत धोंपर वांकडें करिनासतना एकेक पांय ल्हवूच वयर 
उरवलप. भेंडा कडच्यान 
ताणिल्ले स्थितींत पांयांचे चवडे 
फाटले वटेन ताणून धरप, 
श्वसन सवकास. एके रवेपे दावो 
पांय फाटल्यान वयर, दुसरे 
खेपे उजवो पांय. हें जाता अर्द 
शलभासन. दोनूय पांय एकेच 
खेपे उखलून हें केल्यार पूर्ण 
शलभासन जाता. ह्या 
आसनांतलो ताण चड करून 
फाटीचे निमाणे मणके, 
ओटीपोटांतले स्नायू आनी 
मांडयांच्या स्नायूंचेर येता. ताका 
लागून तांची कार्यक्षमताय 
वाडटा, 

३) धनुरासन : विपरीत 
शयनस्थिती. फाटीची सगळी 
कमान, फाटले वटेन 
ओटीपोटाचो आनी शरीरमध्याचो 
भाग जमनीक तेंकिल्लो. धोंपरां 
फाटल्यान दोडून खोंटो हातांनी 
ओडून घरिल्ल्यो. नदर वयर, 
खाडकी वयर उखलून, 
जळ्याचो फुडलो भाग वयर 
ओडिल्लो. श्वास संथपणान घेवप 
आनी सोडप. अशा आसनांत, आसन उतरावन पयलीचे स्थितींत 
चडांत चड संथपणान येवचें पडटा. योज्य आसनस्थितींत रवादे, हड्डें, 
पोटाचो कांय भाग आनी मांडयो ताणून उखलिल्लयो, घोंपरांय खोंटेलागीं 
धरिल्ल्या हाताचे पकडीन ओडिल्लयान चड वाटकुळाकार जावपाक 
दिवंचो. भुजंगासनांत फाटीचे वयले मणके, शलभासनांत सकयले, 
जाल्यार धनुरासनांत मदल्यांवांगडा सगळ्याच मणक्यांक ताण बसता. 
तशेंच पोट, मांडयो, पांय, दंड आनी हातांचेरय ताण बसता. 


कोंकणी विश्वकोश : ४ 


४) नौकासन : विपरीत शयनस्थिती. दोनूय वटांनी अशीर जायत 
जेल्लया आनी दोनूय वटांनी वयर उरवलिल्ले नौकेभाशेन शरिराची 
स्थिती करप. दोनूय हात खांद्यांपसून फुडें व्हरून पांयां पडटा ते 
प्रमाण जोडिल्ले आनी शरीर वयर उरवलीत उरवलीत हडुया मेरेन 
उखलप. सुरवेक श्‍वास सोडिल्लो, पूण जशें जशें शरीर वयर 
उरवलतात तसो तसो श्वास घेत रावप. आसनस्थितींत संथपणान 
श्वसन. खांदे - हात उरवलता आसतनाच मांडयो ताणिल्लयो दवरून 
ताणिल्लीं धोंपरांय लहव ल्हव वयर उरवलप. शरिराचो सगळो भार 
पोटाचेर येवपाक दिवंचो. तंत्रीक नदरेन, तशेंच हालचालींचे नदरेन 
धनुरासन आनी नौकासन ह्या दोनांनीय बरेंचशें साम्य आसून ताण 
बरेचशे तेच आसतात. 
शयनस्थितींतलीं आसनां : ५) द्विपाद उत्तानासन - शयनस्थिती . 
सुरवेक स्वास सोडिल्लो, उपरांत स्वास घेत घेत दोनूय हात जोडिल्ल 
स्थितींत उरवलीत उरवलीत, जमनीकडेन काटकोन जायमेरेन उरवलप; 
ताणून थीर करप. धोपरां ताणिल्लीं आनी तीं एकामेकाक तेकिल्ली 
आसपाक जाय, फाट आनी खांदे मात लेगीत उरवलचे न्हय. खोंटो 
ओडून वयर मळबावटेन व्हरचे, पोटाचे आनी मांडयांचे स्नायू सदळ 
सोडचे. हें आसन केल्यान मांडयांच्या स्नायूंचेर ताण पडटा, तशेंच 
पोटांतले स्नायू आकुंचन पावतात. अंतरेंद्रियांचेर ताण पडटा. ल्हान 
आनी व्हडल्या आंतकड़यांचेर आनी पाचक ऱ्रंथीचेर बरो परिणाम 
` जाता. 
६) विपरीत करणी : शयनस्थिती. उत्तान पादासनापरस शरीर चड 
म्हणजे खवांद्यामेरेन उरवलून, फकत खांदे आनी तकली जमनीर 
तेंकोवन हातांनी शरिराक आदार दिवंचो. ल्हव लहव स्वास घेत घेत 
आसन पूर्ण स्थितीक व्हरचें. भेंडाच्या हाडासकयल हाताच्या तळव्यांनी 
आदार दिवंचो. कोंपर जमनीक तेंकोवन हातांक आदार दिवंचो. फाट 
` तिरपी, मान पुरायपणान मेकळी दवरची, गुरूत्वाकर्शणाक लागून 
अशुध्द रगत काळजाकडेन रवास जतीन वता. पांय सदळ सोडून 
काळजावयलो ताण उणो करूं येता. हें आसन चड वेळ करचें न्हय. 
७) सर्वांगासन : शयनस्थिती. विपरीत करणेचे फुडें फाट घुंवडावन 
चड़ वयर उरवलून, शरिराचो सगळो भार रवांद्यांच्या फकत वयल्या 
भागाचेर घेवंचो. कॉंपरांत काटकोन करिनासतना बरणडयांक हाताच्या 
तळव्याचो आदार दिवंचो. रवाडकी, तोंड लेगीत उगडपाक येना अशे 
तरेन हड्टयाचे शिंपयेंत बसयल्लयान जालंधर नांवाचो बंध निर्माण 
जाता. ह्या आसनाक प्रतिपूरक म्हणून मत्स्यासन करून मत्स्यबंध 
घालप गरजेचे आसता. सगळ्यांत म्हत्वाच्या अशा धा आसनांमदीं 
सर्वांगासनाचो आस्पाव करतात. जायत्या ग्रंथींची कार्यक्षमताय ह्या 
आसनान विकसीत जाता, 
८) मत्स्यासन : शयनस्थिती. दोनूय पांयांमदीं सु. 30-३५ सेंमी. 
अंतर दवरचें, दोनूय धोंपरां चडांतचड दोडून तळवे वयर घेवंचे. 

कॉपराच्या आदारान फाट, खांदे उखलून ताळू तेंकोवंची. मान 
उरफाटी ताणची. रवाडकी वयर येतली. हातांनी ते ते वटेनच्या पांयांचे 
आरवाणे धरचे. आसन चड बरें जाले उपरांत विरूध्द पांयांचे आंगठे 
धरचे. मांडयो जमनीचेर तेंकपाक जाय. ताका लागून पोट आनी 
तांचेर बरो ताण पडटलो. सर्वांगासनाच्या उरफाटो बंध तयार जाता. 
तकलेचे विशिश्ट अवस्थेक लागून मेंदवाक चड प्रमाणांत रगताची 
पुरवण जाता. 

९) हलासन : शयनस्थिती. हल म्हणजे नांगर. शरिराची स्थिती 
नांगराप्रमाण जाता म्हणून हाका हलासन म्हण्टात. स्वास सोडिल्लो. 
मागीर पांय उरवलीत उरवलीत स्वास घेवप, द्विपाद उत्तासनाप्रमाण 
वयर घेतिल्ले पां, तकलेवयल्यान दुसरे वटेन तेंकोवचे. धोंपरां सरळ, 
चवडे सरळ आनी आंखवाणे जमनीक तेंकोवचे. हात खवांद्यांच्या फुडें 
फाटीचे सरळ रेशेंत तेंकोवचे. हड्डें रवाडकेचेर दामता आनी जालंधर 
बंधूय पडटा, फाटीचो कणो ताणटा, ताका घटसाण येता. भेंडापसून 
पांयांमेरेनच्या स्नायूंचेर ताण येता. ताका लागून नाडयांची शुध्दी 
जाता. पोटाचे स्नायू आनी तातुंतलीं इंद्रियां हांची कार्यक्षमताय वाडटा. 
१0) नौकासन : शयनस्थिती. पयलीं स्वास सोडचो. स्वास घेत घेत 
पांय एकामेकांक जोडून वयर उरवलचे. त्याच वेळार पांय ल्हव ल्हव 
वयर उखलतचे. पांय सु. ४५ अंशामेरेन (जमनीकडेन कोन) उरवलले 
म्हण्टकच हात ताणून आंखाणे धरचे. विपरीत शयनस्थितींतल्या 
नौकासनांत पोटाच्या स्नायूंचे प्रसरण आनी फाटीच्या स्नायूंचें आकुंचन 
आसा, जाल्यार ह्या नौकासनांत पोटाच्या स्नायूंचे आकुंचन आनी 
फाटीच्या स्नायुंचें प्रसरण जाता. सगळ्या शरिराक आदार उणो 
आशिह्लयान तोल चड सांबाळचो पडटा. पोटाच्या आकुंचनाक लागून 
तातुंतल्यो आंतकडयो, फिरद, स्वादुपींड, मूत्रपींड हांचेवयलो दाब 
वाडटा. कार्यक्षमताय वाडटा, 

११) पवनमुक्तासन : शयनस्थिती. पांय उत्तानपादासनाप्रमाण उरवलचे. 
मागीर धोंपरांत दोडचे आनी दोनय हातांनी धोंपरांक पोटाचेर, हड्यार 
दामून विळरवो घालचो. मान आनी तकली वयर उरवलची. अपान 
वायुच्या पवनमार्जांत, चड करून व्हडल्या आंतकडयांच्या मार्गांत 
आडरवलिल्ल्या वायुची (बळान) मुक्‍ती जावपाक हें आसन उपेगी 
थरता. 

१२) शवासन : शयनस्थिती. शारिरीक आनी मानसीक विश्रांतीरवातीर 
हें आसन सामकें उपेगी आसून, सगळी आसनां करून जाले 
उपरांत हें आसन करपाची पद्दत आसा. दोनय पांयांमदीं सादारण 
३५ ते ४५ सेंमी, अंतर दवरचें. हात ल्हवूच कडेक घेवंचे, मान जायते 
वटेन वांकडी करची. मनानच सगळें शरीर पांयांपसून तकलेमेरेन 
सदळ करचें. ह्या आसनांत शरीर सदळ दवरपाक जाय तशेंच 
मनांतूय विचारांची गर्दी जावपाक दिनासतना तें थीर दवरप गरजेचें 
आसता. ह्या आसनांत सगळे अवयव, इंद्रियां हांचेवयलो दाब, ताण, 


योगिनी 


5चन, प्रसरण ह्या सगळ्यांचेर ताबो हाडून विसव मेळटा. 
बैठक स्थितींतलीं आसनां : बैठक स्थितींतलें 
स्वस्तिकासन, समासन, पद्मासन ह्या आसनांत मांडयेच्या तोंकांचेर, 
घोंपरांचेर हातांच्या बोटांची जी रवास अशी रचना करून दवरतात 
तांकां 'मुद्रा' म्हण्टात. ही मुद्रा चडकरून *घ्यानमुद्रा' वा “ज्ञानमुद्रा' 
म्हणून वळखतात. 
१३) आकर्ण धनुरासन : बैठक स्थिती. धोणूचेर लायिल्लो बाण 
ओडिल्लयाची कृती ह्या आसनांतल्याब प्रकट जाता. देखून ताका 
धनुरासन वा आकर्ण धनुरासन म्हण्टात. पयलीं दोनूय पाय पातळावन 
एकामेकांलागीं घेवंचे आनी दावो पांय धोंपरांमदीं बागोवन उजवे 
मांडयेर घेवंचो. मागीर दाव्या हातान पातळिल्लया उजव्या पांयाचो 
आंखाणो धरचो आनी उजव्या हातान दाव्या हातासकल्यान येवपी 
दाव्या पांयाचो आंगठो धरून तो पांय उजव्या कानालाजीं हाडचो. चड 
करून सरळ बसचें. पांयांचो ताण ल्हव ल्हव वाडोवंचो. श्वसन संथ 
आसचें. घोंपरांचेर आनी भेंडाचेर ताण येवन स्नायूंक घटसाण येता. 
हें आसन दावे वा उजवे, अशा दोनूय वटांनी करतात. 
१४) वक्रासन : दोनूय पांय फुडें. दावो पांय धोंपरांत दोडून मांडयेलारीं 
घेवंचो. उजव्या हाताची बगल त्या दाव्या घोंपराचेर दवरची आनी 
दोनूय तळवे दावे वटेन पूण परस्पर विरूध्द दिशांकडेन बोटां करून 
दवरचे.मान फाटले वटेन घुंवडावन, भेंडाक - फाटीक - मानेक ताण 
दिवंचो. फाटीचो कणो एके पातळेंत रावन पिळवट्टा. ताची लवचीकताय 
वाडटा. पोटाकूय पीळ पडटा आनी भितरल्या इंद्रियांचेर दाब आनी 
ताण येता. मञ्जासंस्थेची कार्यक्षमताय वाडटा. 
१५) पश्चिमोत्तासन : योगासनांतलें हें एक मुखेल आसन मानतात. 
दोनय पांय फुडें, हात सरळ आनी पांयांचे आंरवाणे दोनय हातांनी 
घरचे. फुडें बागोवंचें. कपल धोंपरांक तेंकोवंचें आनी दोनय कोपर 
दोनय पांयांचे वटेन जमनीर तेंकोवंचे. धॉपरां सरळ आसचीं आनी 
खवोंटो, पोटऱ्यो, मांडयो जमनीक तेंकयल्लयो उरच्यो. श्वसन संथपणान 
करचें. ह्या आसनांत पांयांपसून मानेमेरेन सगळ्या शिरांक ताण 
बसता. सगळे स्नायू आकुंचन पाविल्लयान फुफुसां, उदरस्थ डंद्रियां 
आनी अंतःस्त्रावी ग्रंथीचेर ताण पडटा आनी तांची कार्यक्षमताय वाडटा. 
दंडस्थितींतलीं (उबे स्थितींतलीं) आसनां : १७) वृक्षासनः 
दंडस्थिती. पयलीं श्‍वास सोडप. मागीर ल्हव ल्हव श्वास घेवप, 
दोनूय वटांनी हात वयर व्हरून, नमस्कार करून, ताणून वयर 
धरप. खोंटोय वयर उरवलप. उपरांत श्‍वास संथ दवरप. आसन 
तोलात्मक. स्नायूंवयलो ताण उणो करपाक उपेगी. चड करून 
सगळ्या आसनांचे अखेरेक करचें. 
१७) त्रिकोणासन : दंडस्थिती. दावो पांय चडांत चड दावे वटेन व्हरून 
पांयांचो चवडो तेच दिकेकडेन तोंड करून दवरचो. स्वास सोडचो. दावें 
धोंपर बागोवन दावे वटेन वांकून दावो हात जमनीक लावचो. उजवो 


६४ 

पांय सरळ दवरचो. उजवे वटेनच्यान उजवो हात उजव्या कानाक 
तेंकोवन सरळ रेशेंत वयर वयर ताणचो. हीच सगळी कृती उपरांत 
उजवो पांय बागोवन करची. शरिराचो भार बाणवल्लया पांयांच्या 
पोटऱ्यांचेर आनी मांडयेर वा तेंकयल्लया हाताचेर येता आनी तांची 
कार्यक्षमताय वाडटा. 
१८) शीर्षासन : योासनांतलें एक मुखेल आसन. पयलीं फुडे 
बाजोवन धोंपरां जमनीर तेंकोवचीं आनी दोनय हातांचे बचके एकामेकांत 
घुस्पावन हात कोंपरापसून जमनीचेर दवरिल्लया वस्त्राचेर दवरचे. 
मागीर तकलेचो ताळवेचो भाग एका मोव कुडक्याचे घडयेर हातांच्या 
बचक्यांक लागून दवरचो. त्यावेळार मनणटां तकलेच्या दोनय वटांनी 
येतलीं अशीं दवरचीं. उपरांत धोंपरां वयर उखलून ल्हव ल्हव 
हड्यालागीं हाडचीं. हात आनी तकली हांच्या आवाराचेर पांय जमनीपसून 
वयर उखलचे आनी धोंपरांलार्जी बागोवन मांडयांकडेन हाडचे. ही 
पयली अवस्था. फाट सरळ करून शरिराचो भार हातांच्या कोंपरांचेर 
घेवंचो. ताचे उपरांत दोनूय पांय उखवलून वयर करचे आनी मांडयो 
सरळ ओळींत एकामेकांकडेन थीर दवरच्यो. धोंपरां सरळ करिनासतना 
पांय फाटीं घेवंचे, ही दुसरी अवस्था. उपरांत दोबूय पांय सरळ 
ओळींत वयर ताणून दवरचे. तकली, हट्ट, भेंड, धोंपरां, पायांचे 
आंखाणे हे एके ओळींत येवपाक जाय. शवासोशवास नाकानूच संथ 
करचो. हें आसन दोळ्यांची भलायकी, रगत शुध्दी, उमेद आनी थंड 
न्हीद हे खातीर करचें. 

आयज भारतांत आनी जगभरूय योगाभ्यासाचें शास्त्रीय 
स्वरूप जाणपारवातीर यत्न चालू आसात. स्वामी कुबल्यानंद हाणें 
१९२४ त लोणावळ्याक कैवल्यधाम ही संस्था स्थापन करून तातूंत 
योजविद्येच्या शास्त्रोक्त शिक्षणाक चालना दिली. आसनांचो आंकडो 
८४ पसून ते ३०0-४00 मेरेन सांगला. पूण तीं कांय मूळ मुखेल 
आसनांचींच तरेतरेचीं उपांगां आसात. 

- कों. वि. सं. मं. 

पूरकनोंद : १) आसनां २) ध्यान. 


योगिनी : शाक्त संप्रदायांतल्यो दुय्यम देवता. तांकां आवरण 
देवता अशेंय म्हळां. तशेंच तांकां पार्वतीच्यो इश्टिणीय मानतात. 
योगिनींचो आंकडो जरी कोट्यांनी आसलो तरीय तातूंत ह्यो फकत 
६४ योगिनींचीच नामना आसा. हांचे मदल्यो 
आठ योगिनी चड प्रसिद्द आसात. तांची 
नांवां अशीं : मंगला, पिंगला, धन्या, 
भ्रामरी, भद्रिका, उल्का, सिध्दा आनी 
संकटा. ह्यो दु्ादिवीच्यो परिचारीका 
आशिल्लयो. 

वेदांत योगिनींचो उल्लेख ना. पुराणीक 
साहित्यांतूय त्यो चडशो दिसनात. शाक्त 

_ मार्गांत मात एका काळार तांकां बरेंच व्हडपण आशिल्ले आनी 


अजुनूय तें मातशें दिसता.बृहत्कथेंत योगिनींचो उल्लेख आसलो तरीय 
तांचो दुर्गोकडेन कांयच संबंद ना. तशेंच, योगिनींचो उल्लेरव माठृकांवांगडा 


"करतात. पूण ह्यो दोनूय एक न्हय. 


जबलपूरालागीं भेडाघाटार नर्मदेचे देगेर योगिनींचें देवूळ 


__ आसा. थंयचे दर एके योगिनीचे मूर्तेसकयल ते ते योगिनीचें नांव 


कोरांतिल्लें आसा. तंत्रशास्त्रा प्रमाण तांची घडण केल्ली आसून शिल्प 
खूब सोबीत आसा. इ.स. १५६४ त मोगल सरदार असफरवान हाणें 


` हांगाच्या कांय मूर्तीची तोडफोड केली. खजुराहो हांगाय ६४ योगिनींचें 


एक देवूळ आसा. हें देवूळ शिवसागर तळ्याचे देगेर बांदलां, ह्या ६४ 


मूर्तीतल्यो आतां थंय फकत तिवूच मूर्ती आसात. 
योगिनीतंत्रांत ह्या योगिनींची उत्पत्ती, तांचो पुजा विधी, तांची 


शक्त आनी तांच्यो कथा दिल्ल्यो आसात. सिध्द साहित्यांतूय तांचो 
` उल्लेख सांपडटा. ह्या उल्लेखांवयल्यान त्यो मनीस बायलोच आशिल्लो 


बौध्दांनीय योगिनी मानिल्लयो आनी तांचीं म्हापिठां निर्माण 
केल्ली. बौध्द तंत्राप्रमांण कामरूप, पूर्णजिरी, उट्टियान आनी जालंधर 
हीं तांच्या योगिनींचीं चार म्हापिठां आशिल्लीं. भारतीय इतिहासाचे 
नदरेन पयल्या शक-कुशाणादी आक्रमकांची परकी देशांकडेन येरादारी 
करपाची हीं मुरवेल केंद्रा आशिल्लीं. अशा म्हत्वाच्या केंद्रांतल्यान बौध्द 
योजिनींच्या म्हापिठांची स्थापणूक करून मोंगोलियन वंशाचे कुशाण 


 फुडारी भारताचेर आपलें संस्कृतीक आनी राजकीय अधिराज्य प्रस्थापीत 


करपाक पळयताले. 
ह्यो योगिनी आपणाक देवतांसमान मानपी बायलोच 
आशिल्लयो. तांकां लामा म्हण्टाले.विरोधी पंथांतल्या तरणाट्यांक आपल्या 


जाळ्यांत घुस्पावन बंदो करप हैं तांचें काम आशिल्ले. तातुंतल्या कांय 


योगिनींक चुंबिका अशें म्हण्टाले. ह्यो चुंबिका चल्यांक भुलोवपाच्या 
वेळार पयल्याच रिवणाक तांचो उमो घेताल्यो आनी अशेतरेन आपल्या 
नादाक लायताल्यो. थोड्यो रस्त्याचे उब्यो रावन कामचेश्टाय करताल्यो. 
रातच्या वेळार बाणासूरकन्या उषा हिच्या म्हालांत अनिरूध्दाक 
उबारून व्हरपी चित्ररेरवा ही जशी अप्सरा आशिल्ली तशीच ती 
योगिनीय आशिल्ली अशें हरिवंशांत सांगलां. तशेंच तिका लंबादेवी 
म्हणुनूय हरिवंशांत उल्लेख आयिल्लो आसा. तें लामा ह्या उतराचें 
संस्कृतीकरण आसपाक जाय. 

` भूतडामर तंत्रांत योगिनी साधन नांवाचो जो विधी दिल्लो 
आसा तातुंतय कामूक आनी स्वैरविलासी अंश स्पश्टपणान पडबिंबीत 
जाल्लो आसा. 

- कों. वि. सं. मं. 


को. वि.-५ 

योगेश्वरी 


योगेश्वरी : १) एक देवता. हिचें स्थान आंबेजोगाईक आसा. ह्या 
जांवांक जोगाईचे आंबे अशेंय म्हण्टात. मराठवाड्यांतल्या बीड जिल्ह्यांत 
हो गांव आसून, परळी वैजनाथापसून सोळा मैलांचेर तो आसा. 

योगेश्वरी देवतेचे देवूळ गांवाचे मदीं आसून, तें हेमाडपंती 
बांदणेचें आसा. देवळाचें मुरवेल दार उत्तरेक आसा आनी उदेंत आनी 
उत्तर ह्या दारांमुरवार दीपमाळो आसात. मुरवेल दारामुरवार सर्वतीर्थ 
नांवाचें कृंड आसा. ह्या देवळा भोंवतणीं जायतीं ल्हान ल्हान देवळां 
आसात. 

योगेश्वरीची मूर्त ना पूण तांदळो आसा. तिची पुजा दिसाक 
तीन खेपे आसता. पयली पुजा गुरव करता, दनपारचे पुजे उपरांत 
म्हानिवेद्य दारवयतात. सांजची प्रदोशपुजा आनी उपरांत शेजारती 
जावन सदचो क्रम सोंपता. योगेश्वरी ही जायत्या देशस्थ आनी 
कोंकणस्थ घराण्यांची कुलदेवता. यादवांचो सेनापती खोलेश्वर हाणें 
हिचें देवूळ बांदलें अशें म्हण्टात. ह्या देवळांत मोराची वसरी नांवाची 
एक वसरी आसा. ते वसरेचेर संतश्रेश्ठ कृष्णदयार्णव रावतालो. 

योजेश्वरीमाहात्म्य नांवाच्या ग्रंथांतल्या पयल्या अध्यायांत 
योजेश्वरीच्या अवताराची कथा आसा. हो ग्रंथ अप्रकाशीत आसा. 
कृष्णदयार्णवानय हे देवीचें एक अश्टक रचिल्लें आसा. हिचे संबंदी 
लोकसाहित्यय आसा. 

हे देवीची आसना कुमारीच्या स्वरुपांतूच करतात. ही देवी 
आंकवार किद्याक रावली, ताचेविशीं एक कथा आसा, ती अशी :- 

परळी वैजनाथान योजेश्वरीवांगडा लग्न जावपाचें थारायलें. 
देवतेचें कुळार कोंकणांत आशिल्ले. लय्नारवातीर थंयच्यान सगळी 
मंडळी परळीक वचपाक भायर सरली. पूण देवतेच्या मनांत मात 
वैजनाथावांगडा लग्न जावपाचो विचार नाशिल्लो. ताका लागून ती 
हांगाच्यान कशीच फुडें वचपाक तयार जालिना. अखेरेक लग्नाचो 
म्हूर्त जावन गेलो. देवतेक खोस जाली. तेन्नाच तिणें जयंतीचे 
देगेचेरच रावपाचें थरयलें. 

हे देवतेचो रवाशेलो उत्सव म्हणजे नवरात्र. आश्चिन शुध्द 
प्रतिपदेपसून नमीमेरेन हो उत्सव चलता. निमाण्या दिसा होम - 
हवन जाता. दसऱ्या दिसा देवी शीम हुंपता. मार्गशीर्श शुध्द सप्तमीपसून 
पुनवेमेरेन हिचो दुसरो उत्सव आसता. पुनवेक होम आसता आनी 
रातची देवतेची पालरवी गांवांतल्यान भोंवता. 

आंबेजोगाई भाशेनूच योगेश्वरीचें आनीक एक ठाणें पैठणच्यान 
तीन भैलांचेर आसा. गोदावरी, बैलगंगा आनी वर्धा ह्या न्हंयांच्या 
त्रिवेणी संगमाचेर हिचें देवूळ आसा. पैठणची पंचक्रोशी परिक्रमा 
हांगाच्यानूच सुरू जाता. 

२) योगेश्वरी ही एक मातृकाय. ती चार भुजांची आनी तीन 
दोळ्यांची आसून तिचो एक हात अभय मुद्रेत आनी दुसरो वरद मुद्रेत 


रंग 
आसता. बैल हें तिचें वाहन. बेलाच्या रूरवापोंदा ती रावता. ती रंगान 


जोरी आनी तिच्या मुकुटाचेर चंद्रकोर आसता. डन 
मत्स्यपुराणांत योगेश्वरीचें वर्णन अशें दिलां : हिची जीब 
सकयल हुमकळत आसता. हिचे तकलेचेर जटांचो जूट आसता. 


आनी गळ्यांत कवट्यांची माळ आसता. 
- कों. वि. सं. म॑. 


रंग : खंयचेय वस्तीच्या मुखेल दृश्य गुणांमदलो एक गूण. 
उजवाडाच्या माध्यमांतल्यान दोळ्याचेर परावर्तीत जावपी संवेदनांतल्यान 
रंग ह्या गूणधर्माची प्रचिती येता. जशें कानाच्या पड्याचेर स्पंदन जावन 
आवाजाची संवेदना अणभवाक येता, नाकाच्या पेशींतल्यान वासाची 
अनुभुती प्राप्त जाता, तशी दोळ्याच्या नेत्रपटलाचेर रंगाची संवेदना 
प्रतीत जाता. 
संवसारांतल्या सगळ्याच सजीव-निर्जीव वस्तीक कसलो 
ना कसलो तरी रंग आसता आनी हो रंग दर एके वस्तीचो बाह्यगूणधर्म 
आनी आंतरीक रसायनीक जीवधर्म सांगता. दर एका रंगाचें ताचें 
आपलें अशें भौतीक आनी जैवीक कार्य आसता. 
रंगाच्या माध्यमांतल्यान दर एके सजीव तशेंच निर्जीव 
वस्तीचो गूणधर्म कळपाक मदत जाता. तेचपरी दर एका रंगाचें ते ते 
सजीव-निर्जीव वस्तीरवातीर आपलें अशें योगदान आसता. मोनजातीचे 
बाबतींत रंग हे संवादी, संरक्षक, आक्रमक, ओडलायणे अशे तरेचे 
आसतात, आनी हे रंग त्या त्या प्रसंगाप्रमाण आनी त्या त्या काळाप्रमाण 
मोनजातीच्या जिवीताक पूरंक थारतात. वनस्पतीचे बाबतींतय 
अन्नपूरवण, प्रजोत्पादन, संरक्षण अशीं कार्या रंगाकडल्यान घडटात. 
आदिम काळासावन रंगाविशीं मनीस जातीक भोवच ओड आसा. 
कारण रंग हें मनाक प्रसन्न करपी एक तत्त्व आसा. आपलो परिसर 
रंगयाळो करपाची मनशाक सैमीक आवड आसता. 
सैमीक तशेंच कृत्रीम रंगाच्या आदारान रंगकाम, लेखन 
सौंदर्य प्रसाधन, छापणावळ, कलाविश्कार असो जायतेतरेन रंगाचो 
उपेग मनीस कुळयेचे सुर्वेकसावन केल्लो दिसता. 
आधुनिक काळांत रंगशास्त्र हें नवें शास्त्र मनशाच्या 
जिवीताच्या सगळ्या आंगांक स्पश्ट करपी थारलां. 
संस्कृतीक नदरेनय रंगाक एक आगळे तरेचें म्हत्व प्राप्त 
जालां. ह्या म्हत्वाचो संबंद रंगाच्या गूणधर्मापरस केन्ना केन्नाय 
ताच्या भौतिक रुपासंबंदीत आसा. कांय धर्मांनी अमुकच रंग अशुभ 
आनी अमुकच रंग शुभ अशें समजप जाता. सादारणपणान धवो रंग 
शुभ आनी काळो रंग अशुभ मानप जाता आसलें, तरी कांय प्रदेशांनी 
कांय प्रसंगार हो सादारण नेम लागू जायना. न्हवऱ्या-व्हंकलेक पुराय 
धवें वस्त्र न्हेसप निशीद्ध मानतात. तर मंगळसुत्रांतल्यो काळ्यो 
पिइको शुभ मानतात. मड्याचेर धवेंच वस्त्र घालपाची चाल आसा. 

कांय देवांक अमुकच रंगाची फुलां-वस्त्रां आवडटात असोय समज 


आसा. 
- कों. वि. सं. मं. 


रंगनाथन, शियाळी रामामृत : (जल्म : ९ ऑगस्ट 
१८९२, शियाळी; मरण : २७ सप्टेंबर १९७२ बेंगळूर). 
संवसारीक किर्तीचो ग्रंथालयशास्त्रज्ञ आनी भारतीय ग्रंथालय 
चळवळीचो जनक. ताचें मुळावें आनी म्हाविद्यालयीन शिक्षण शियाळी 
आनी चेन्नईत जालें. ताणें १९१६त 
गणित हो विशय घेवन एम. ए.ची 
पदवी संपादन केली. १९१७ वर्सा 
ताणें शिक्षणशास्त्राची एल्‌.टी. पदवी 
मेळयले उपरांत फुडलीं सात वर्सा 
ताणें गणिताचो अध्यापक म्हणून काम 
केलें. फुडें १९२४ वर्सा ताची मद्रास 
विद्यापिठांत ग्रंथपालाच्या जाज्यार 
नेमणूक जाली. उपरांत तो नामनेच्या ग्रंथालयाचे कार्यपदुदतीचें निरिक्षण 
आनी ग्रंथपालनाचो अभ्यास करपारवातीर इंग्लंडाक गेलो. थंयच्या 
वास्तव्यांत ताणें “स्कूल ऑफ लायब्रेरियन्‌शिप" हो अभ्यासक्रम पुराय 
केलो. ताणें क्रॉयडन भौशीक ग्रंथालयांत काम करून आनीक 
कितल्याशाच ग्रंथालयांचे कार्यपद्दतीचो तुळाव्मक रितीन अभ्यास 


केलो. वेगवेगळ्या ग्रंथवर्गीकरण पद्दतींचो रवोलायेन अभ्यास केल्ल्या 


६६ 


कारणान भारतांत परततना वाटेरूच आपल्या नियोजीत द्विबिंदू- 
वर्गीकरण पद्दतीचो आरारवडो ताणें उजवाडायलो. 

फुडें १९२८त मद्रास ग्रंथालय संघाची स्थापना करून ताणें 
भारतीय ग्रंथालय चळवळीची बुन्याद घाली. ग्रंथालयशास्त्राच्या 
मुलतत्त्वांचो विचार करपी 'द लायव लॉस ऑफ लायब्ररी सायन्स' 
हो ताचो पयलो ग्रंथ १९३१ वर्सा उजवाडा आयलो. 

१९३१ ते १९६७ ह्या काळांत ऱ्रंथालयशास्त्रासंबंदी रवूब 
पुस्तकां ताणें बरयलीं. तातूंत कोलन क्लासिफिकेशन, क्लासिफायड 
कॅटलॉग कोड, रॅफरन्स सर्व्हिस, डॉक्युमँटेशन अँड इट्स फॅसेट्स, 
प्रोलेगोमेना टू लायब्ररी क्लासिफिकेशन हे ताचे ग्रंथ. ताणें निर्माण 
केल्ल्या द्विबिंदू पद्दतीविशीं रवूब मतभेद आसले, तरी हे पद्दतीन 
ग्रंथवर्जीकरणाक नवी बसका मेळोवन दिली. | 

मद्रास विद्यापीठ ग्रंथालयाचो ग्रंथपाल म्हणून ताणें २१ वर्सा , 
काम केलें. विद्यापिठाचे वतीन ऱ्रंथालयशास्त्राचो शिक्षणक्रम सुरू 
करपाच्या कामाक ताणें फुडाकार घेतलो आनी तो उपक्रम यशस्वी 
करून दारवयलो. एक बरो शिक्षक म्हणून ताची नामना आसली. 
१९४५त बनारस हिंदू विश्वविद्यालयांत रवास आपोवण्यावयल्यान 
वचून ताणें सुमार २0 म्हयने काम केलें. 

१९४७ ते १९५३ ह्या काळांत ताणें दिल्ली विद्यापिठांत ग्रंथालय 
शास्त्रांतली पदविका, पदवी आनी पारंगतताय हांचो अभ्यासक्रम सुरू 
केलो. १९४८ वर्सा दिल्ली विद्यापिठान “डॉक्टर ऑफ लॅटर्स' ही भौमानाची 
पदवी दिवन ताचो भौमान केलो. 

रंगनाथन हाणें भारतीय ग्रंथालय चळवळ वाडयली. ग्रंथालय 
संघाचो अध्यक्ष, अबूगिलाचो संपादक आनी ग्रंथालय परिशदांचो 
अध्यक्ष अशा वेगवेगळ्या नात्यांनी ताणें मोलाची कामगिरी केली. 
ग्रंथालयशास्त्राचेर आशिया, युरोप, अमेरिका ह्या खंडांतल्या 
कितल्याशाच देशांतल्यान ताणें व्यारव्यानां दिलीं. युनो, युनॅस्को, 
इंटरनॅशनल फॅडरेशन ऑफ लायब्ररी असोसिएशन, इंटरनॅशनल 
फॅडरेशन ऑफ डॉक्युमँटेशन हांचे सारकिल्लया आंतरराशट्रीय 
समित्यांचेरूय ताणें भौमानाची कामगिरी केली. १९५७त ताका पद्मश्री 
दिवन भारत सरकारान ताचो भौमान केलो. विद्यापीठ अनुदान मंडळाच्या 
ग्रंथालय समितीचो अध्यक्ष म्हणून ताणें म्हत्वाचें काम केलें. मद्रास 
विद्यापिठात ग्रंथालयशास्त्राचें अध्यासन निर्माण करपारवातीर ताणें 
एक लाख रुपयांची देणगी दिली. १९६२ सावन बेंगळूराक 'डॉक्युमँटेशन 
रिसर्च अंड ट्रेनिंग सँटर हाचे वतीन ग्रंथालयशास्त्राचें संशोधन कार्य 
ताणें चालू दवरलें. नॅशनल प्रॉफेसर ऑफ लायब्ररी सायन्स अशी 
नेमणूक करून भारत सरकारान ताच्या कामाचो भौमान केलो. 
पेनसिल्चानियांत पिटसबर्ज विद्यापिठावतीन ताका डी. लिट ही पदवी 
दिली. जाल्यार वर्गीकरण आनी तालिकीकरण ह्या विशयांतल्या 
संशोधनारवातीर ताका अमेरिकन लायब्ररी असोसिएशनाकडल्यान 


__ “मा्गरिंट' मानपारितोशीक हो मान मेळोवपी तो पयलोच भारतीय. 
ताच्या नांवान हो दीस ग्रंथालयशास्त्रदीस म्हूण मनयतात. 


- कों. वि. सं. मं. 


रंगनाथ रामायण : एक दीर्घकाव्य. हैं तेलुगू भाशेंतलें पयलें 


रामायण. हाचो कर्तो गोन बुद्ध रेडी हो एक राजा. हाचो काळ इ. स. 


च्या तेराव्या शतमानाच्या मध्यांतलो. हो ग्रंथ द्विपद छंदांत बरयला. 
ह्या ग्रंथांत इकराव्या - बाराव्या शतमानांत आंध्रांत वैदिक धर्माची जी 
प्रतिश्ठापना जाल्ली ताचे पडसाद दिसतात. कवीन रामाक ईश्वरी 
अवताराची उपमा दिनासतना ताका एक अलौकीक शक्तीवान असो 
मनीस मानला. हातुंतलो रावणूय वीर, धीट झुजारी आनी उदार राजा 
असो दारवयला. तशेंच ताच्यांतल्या कामूक, दुराग्रही आनी उद्धट 


` सभावाचें वर्णन केलां. कवीन ताच्या दुर्गुणांची निंदा केल्या तशेंच 


ताच्यांतल्या बऱ्या गुणांची तोरवणाय केल्या. रावणाक आपल्या बळ- 
पुरुशत्वाचो गर्व आसा. तेच वांगडा रामाचे धनुर्विधेतले निपूणतायेविशीं 
आदरूय आसा. 

वाल्मिकी रामायणांत नाशिल्लयो जायत्यो कथा ह्या रामायणांत 

रंगनाथस्वामी निगडीकर 


दिल्लयो आसात. ताणें त्यो हेर पुराणांतल्यान, जैनाच्या रामाविशींच्या 
साहित्यांतल्यान आनी आंध्रांतल्या लोकसाहित्यांतल्यान घेतिल्लयो 
आसात. लोकसाहित्यांतल्यान घेतिल्ले एके कथेचो अंश असो : राम- 
लक्ष्मण वनवासाक वतकच सुरवेचे कांय दीस शृगवेरपूरांत राविल्ले. 
रातचीं राम आनी सीता न्हिदतकच लक्ष्मण धोणू-बाण घेवन पर्णकुटी 
भायर देखरेरव करपाक रावलो. ताणें १४ वर्सा न्हीद घेवचो ना अशी 
प्रतिज्ञा केल्ली. ताची ही प्रतिज्ञा मोडपारवातीर निद्रा देवी एके बायलेचें 
रूप घेवन ताचे मुरवार आयली. तिचो प्रस्न आनी लक््मणान दिल्ली 
जाप कवीन अर्शी मांडल्यांत : 

येनु निद्रादेवि; येर्पड देल्पु - 

जा नाकु निंकेटलु मानाढय । तंत 

विधी विधिंचेनु वेंट वेंट वर्तिप 

विधिमेदि निन्नु ने विडुचु किंक ? 

ननिन, 'नूर्मिलथंदु नहरहंबुलुनु - 

जनियुंडुमंत नी समयंबु दीर्चि 

वञ्चिन गैकोंदु वरुस निन्ननिन 

निच्च, “नौ गाकंच” नेगे निद्रयुनु 

नलरुचु “नी देवतानुग्रहंब 

गलिगे नाकनुचु लक्ष्मण देवुडुंडि 
भावार्थ : हांव निद्रादेवी. हे मान्यवरा, विधात्यान तुजेवांगडा हावें 
सहवास करचो अशी येवजण केल्ली आसा. हांव तुका कशी सोडूं? तूंच 
कितेंय तरी उपाय सांग. तेन्ना लक्ष्मण तिका म्हण्टा - 'तूं उर्मिलेंत 
प्रवेश कर आनी रातदीस तिच्यांत आस्पावन वच. वनवासकाळ 
सोंपतकच हांव थंय येवन तुजें पाणिग्रहण करतां'. निद्रादेवीन लक््मणाचें 
वचन मान्य केलें तेन्नाच ती थंयच्यान जेली. 

हें रामायण देशी भाशेंत आशिल्लयान अस्तंत आंध्राच्या 
दोंगराळ वाठारांत तें लोकप्रिय जालें, थंयचे लोक ताचीं पारायणां 
करताले आनी बायलो तातुंतल्या प्रसंगांचे गायन करताल्यो. 

ह्या रामायणाची कविता सोंपी, सुंदर आनी निर्दोश आशिल्लयान 
तेलुगू भाशेंतलें हें सगळ्यांत बरें रामायण समजप जाता. 

- कों. वि. सं. मं. 


रंगनाथस्वामी निगडीकर : (१६१२ - १६८४ इ. स.). एक 
मराठी संतकवी. हो आनंद संप्रदायी आसून रामदास पंचायतनांतलो 
दुसरो संत. ताच्या बापायचें नांव बोपजी आनी आवयचें नांव बयाबाई. 
ह्या दांपत्याक तीन पूत जाले. रंगनाथ हो तातुंतलो मदलो पूत. हो 
यजुर्वेदी माध्यंदिन फांट्याचो आसून वसिष्ठणोत्री आसलो. 
पिरायेच्या चवदाव्या वर्सा तो घर सोडून बद्रिकाश्रमांत गेलो. 
थंय खूब विद्या शिकून तो परत घरा आयलो. ताच्या बापायन 
पूर्णानंदस्वामीकडल्यान अनुग्रह घेतिल्लो. रंगनाथान आपल्या 


रंगभूमि 


बापायकडल्यान अनुग्रह घेतलो.ताच्या बापायन मरचेआवीं समाधी 


घेतल्या उपरांत रंगनाथ चड करून निणडीकूच राजयोगी म्हणून 
रावंक लागलो. ताचे वांगडा शिश्यसमुदाय आसतालो. 
टु 
रंगनाथान जजेंद्रमोक्ष, रामजन्म, गुरूणीता, सुदामचरित्र, 
रभासंवाद, पंचीकरण गर्वहरण, 
शुक- रंभासंवाद, भानुदासचरित्र, जरूडसत्यभामा se 
बद्धमोक्षविवरण अशीं ल्हान व्हडलीं स्फूट प्रकरणा बरयल्यांत. 
रंगनाथाची रचना प्रासादिक आसून ताच्या era 
साध्य विसरपी साधकाक उपदंश 
केन्ना साधनाक साध्य मानून आत्मकला विसर 


करता, जाल्यार केन्ना खरें जिन्यान, धन आनी सौरव्य हांचें स्वरूप 


सांगता, 4 
- कों. वि. सं. म॑. 


रंगभूमि : रंगभूमि म्हळ्यार अभिनय - आविश्काराची सुवात वा 
भ॑य. अभिनय आविश्कार जंयसून दिश्टी पडटा ती सुवात, अशा 
आशयाच्या मूळ ग्रीक "१०००॥१।' उतरावयल्यान इंग्लिशींत थिएटर 
ही रंगभूमीक समानर्थी अशी संज्ञा आसा. अभिनय आविश्काराची 
आवश्यक आनी पूरक गरज म्हणून अभिनय आविश्कार करपी 
कलाकार रंगाचो वापर करीत आयल्यात. ह्या आविश्काराचे प्राथमिक 
अवस्थेत रंगाविश्काराक मुरवेल सुवात मेळिल्लयान रंगभूमि ही संज्ञा 
निर्माण जाली आसूं येता. सद्या रंगभूमि हे संजेंत रंगाविश्कारा 
वांगडाच अभिनय आविश्कार, कला आविश्कार, संहिता, दिग्दर्शन, 
रंगभूशा, वेशभूशा, रंगमाची तंत्रज्ञ, नेपथ्य, उजवाडा येवजण, प्रेक्षक, 
समीक्षक, नाच, संगीत, ह्या सगळ्या घटकांचो सामुदायिकपणान 
आस्पाव जाता. तशेंच थिएटर हे संज्ञेफाटली दिश्टी पडपाची वा 
पळोवपाची संकल्पनेपुरती रंगभूमिची मर्यादा उरना तर दोळ्यांनी 
पळोवप आनी कानांनी आयकप अशा दोनूय क्रियांकडे ताचो संबंद 
येता. 

दशावतारी नाटकां, भवाई, ललित, तमाशा हे लौकिक 
रंगाविश्कार तेचभाशेन भोवरुपी आनी रवेळे हांचो रंगभूमीकडे लागींचो 
संबंद आसा. ह्या जानपद रंगाविश्कारांक लिखित नाट्यसंहिता नासता. 
तांचो आविश्कार उत्स्फूर्त आसून तो स्थळ-काळाप्रमाण बदलता. पूण 
नटाक आंगिक, वाचिक आनी आहार्य असो तीन तरांचो अभिनय 
करचो पडटा. कथाप्रसंग वा घडणूक दारवोवपारवातीर ती सुवात वा 
पार्श्चभूंय दारोवची पडटा, हातुंतल्यानूच नेपथ्याची निश्पत्ती जाता. 

भौशिक सुवातींनी उक्ते रंगमाचयेर रंगाविश्कार जाताले. 
देवदेवतांचे उत्सव, शेताचीं कामां तेचभाशेन कुटुंबिक कार्यारवातीर 
एकठांय येवपी सगळे लोक त्या रंगाविश्काराचे प्रेक्षक आसताले. 
देवासुरसंग्राम, पौराणिक वीरकथा, लोककथा, इतिहासांतल्यो अजापीत 
घडणुको आनी यातुविद्या हे त्या काळांतल्या रंगाविश्काराचे विशय 

आसताले. उपरांत आधिदैवीक आनी यातुविद्याप्रधान विशय उणे 
जावन रंगाविशकाराक चडांत चड लौकिक स्वरूप मेळपाक लागलें. 
रंगाविश्कार करपी वृत्त्यर्थी कलावंतांचो वर्ग तयार जावंक लागलो. 
नाटयविशयाचे मांडणेंत धर्मीक नदरेपरस तात्त्विक विचारसरणी चड 
प्रमाणांत दिसूंक लागली. पा्श््भूमीविशींच्यो अपेक्षा वाडल्यो, नेपथ्याची 
गरज दिसूंक लागली. पूण तेन्नालेगीत उक्ते सुवातेचेरूच नाट्यप्रयोग 
जाताले. रंगमाची धांपिल्ली पूण सभाघर उक्तें. अशे परिस्थितींत 
रंगाविश्कारान उक्त्या मैदानांतल्यान रंगमंदिरांत प्रवेश केलो ही एक 
व्हड आनी म्हत्वाची क्रांती जावन आसा. उपरांत नाटकाचे संहितेक 
साहित्याची जोड मेळळी आनी नटान नेपथ्य सारकिल्या उपचारांसयत 
अभिव्यक्ती करपाची प्रथा सुरू जाली. ग्रीस, इटली आनी भारत ह्या 
देशांनी ही अभिजात रंगभूमी दोन ते अडेज हजार वर्सापयलीं विकसीत 
अवस्थेक पाविल्ली दिसता. 

सोळाव्या शेंकडयामेरेन रंगभूमीचे स्वरूप धर्मीक आनी 
लोकिक आविश्‍्कारांपुरतेंच मर्यादीत उरलें, पूण उपरांत अभिजात 
रंगभूमीक नवी दिका मेळळी आनी फुडल्या तीन - चार शेकड्यांनी 
तिची उदरगत जावन तिची व्याप्ती वाडली. आभास निर्माण करपी 
वास्तव रंगाविश्कार हैं ह्या स्थित्यंतरांतलें, रंगभूमीचें आदर्श प्रयोजन 
मानतात. 

सादारणपणान, धर्मीक केंद्रांच्या परिसरांत, रंगकला निर्माण 
जाली. यूरोपांत सादारण णवव्या - घाव्या शेंकड्यासावन, रंगकला 
चर्चीच्या आलाशिऱ्याक आयली आनी सदाचार नाटकां (Morality 
०६४), चमत्कार नाटकां (\औ"a०।९९।३) जावंक लागलीं. 

सादारणपणान सोळाव्या शेंकडयांत स्वतंत्र रंगमदिरांची 
उबारणी जाली. मध्ययुांत एके वटेन दरबारी रंगभूमी तर दुसरे 
वटेन सादारण भौसाची रंगभूमी अशें चित्र दिसता. एकुणिसाव्या 
शेंकड्याचे सुरवेक गॅसाचे दिवे आयले, रंगभूमीचे नदरेन उजवाडा 
येवजण म्हत्वाची थरली. ह्या शेंकडयाचे निमाणें आनी विसाव्या शेंकड्याचे 
सुरवेक,रंगभूमीकडे पळोवपाची प्रवृत्ती निर्माण जाली. ह्या संदर्भात 
थिएटर लिब्र, पॅरिस (१८८७), फ्रेई ब्यून, बर्लिन (१८८९), इंडिपेंडंट 
थिएटर सोसायटी, लंडन (१८९१), मॉस्को आर्ट थिएटर, रशिया 
(१८८९), आनी प्रॉव्हिन्सटाउन प्लेअर्स, अमेरिका (१९१५) ह्यो 
संघटना उल्लेख करपासारक्यो आसात. कलात्मक, प्रायोगिक अशे 
रंगभूमीचेरूच उपरांत अतिवास्तववादी, अभिव्यक्तिवादी, प्रतीकवादी 
अशो र॑भूमीविशींच्यो चळवळी अस्तंती देशांत उदयाक आयल्यो. 
देखीक - नामनेचो रशियन नाट्यदिग्दर्शक आनी नट फस्येव्हलट 
एम्यील्येव्हिच मायरहोल्‌ट हाचो रचनावाद; फ्रेंच नट, नाटककार 
आनी दिग्दर्शक आंतांनंँ आर्तो (१८९६-१९७८) हाचें क्रौर्यनाट्य (Theatre 
० C५९); नामनेचो जर्मन नाटककार बेर्टोल्ट बेल्ट हाची आर्ष 

रंगभूमी आनी हेर. दुसऱया महाझुजा उपरांतच्या काळांतली जैव 
रंगभूमी (living theatre ), निकट रंगभूमी (Intimate theatre), 
मृषानाट्य (Theatre ० ॥७ ७७७४५), महाराष्ट्रांतली संगीत नाटक 
रंगभूमी हे प्रकार फुडें आयले. 
जागतिक 
रंगभूमि - ग्रीक रंगभूमि 
: इ.स. पयलीं सव्या 
शेंकड्यांत, डायोनायसस 
हे सैमीक देवतेच्या 
उल्सवांतल्यान ग्रीक 
रंगभूमिचो जल्म जालो. 
ह्या उत्सवावेळार वृंद 
(कोरस) देवीचे 
वेदीभोंबतणी पदां म्हणून 
नाचताले. ह्या पदांक 
उपरांत लिखित स्वरूप 
प्राप्त जालें आनी तातूंत 
हेर देवांच्या वा जैतिवंत 
वीरांच्याय कथांचो आस्पाव 
जावंक लागलो. तेन्ना 
थेस्पिस नांवाच्या लेखकान, वृंदामुरवार स्वतंत्र नट (एकापरस चड 
पात्रांच्यो भूमिका आलटूनपालटून करपी) उबो केलो आनी ग्रीक 
रंगभूमी अस्तित्वांत आयली. ग्रीक नाटकांचे प्रयोग विस्तृत अशा 
मेकळया सैमीक परिसरांत जाताले. तीनूय वटांनी नाटक पळोवपाक 
मेळटलें असो दोंगुल्लेची देंवणी आनी ताचेर केल्ली सोपणां म्हळ्यार 
प्रेशागार अशें उक्तें नाटकघर. ताची तांक सुमार वीस हजार प्रेक्षकांची 
आसताली. वृंद, मुरववटे, काव्यात्म भास आनी सुवात-काळ-कृती- 
ऐक्य हें ग्रीक रंगभूमिचें रवाशेलेपण. 
ग्रीक रंगभूमिवयलो एस्किलस (इ.स.प. ५२५ - ४५६), 
सॉफोक्लीझ (इ.स.प. ४९६-४०६) आनी युरिपिडीझ (इ.स.प. ४८४ 
- ४0६) हे श्रेश्ठ शोकात्मिकाकार; अरिस्टोफेनीस (इ.स.प. ४४८ - 
३८०) आनी मिनँडर (इ.स.प. ३३२ - २९२) हे श्रेश्ठ सुरवात्मिकाकार, 
एस्किलसाचीं सात नाटकां आसून तातूंत 'ओरिस्टिआ' नांवाची एक 
नाट्यत्रयी आसा. सॉफोक्लीझाचीं सात नाटकां (एक अर्दै) आसात. 
युरिपिडीझार्ची सगळ्यांत चड म्हळ्यार अठरा नाटकां उपलब्ध आसून 
तातूंत एक विरूपिका आसा. अंरिस्टोफेनीसाचीं इकरा नाटकां उपलब्ध 
आसात. ताच्या नाटकांनी कथानकापरस तत्कालीन विशय आनी 
व्यक्ती हांचेर रवर 'उपरोधीक टिका वा तांचें विडंबन आसा. मिनँडराचें 
एकूच नाटक उपलब्ध आसून, कांय अर्दवट स्वरुपांत मेळटात. ताका 

नवे सुरवात्मिकेचो जनक म्हण्टात. 

इ.स.प.तिसऱ्या शेंकड्यासावन रोमन साम्राज्याच्या 
विस्तारावांगडा ,ग्रीक रंगभूमिचो ऱ्हास जायत गेलो आनी इ.स.प. 
दुसऱ्या शेंकडयांत तिचो अस्त जालो. 

रोमन रंगभूमि : 

रोमांत वेगवेगळ्या 
देवांच्या निमतान जावपी 
'लुडी' नांवाच्या उत्सवांनी 
विदूशकी खेळ, नकलो, 
कसरती, दंदझुजां अशे 
तरेच्यो कार्यावळी 
जाताल्यो. इ.स.प. २४०त 
लिव्हिअस अंड्रोनियस 
हाणें ग्रीक नाटकाचो 
लॅटीन अणकार सादर 
केलो आनी तेन्नाच 
खऱ्या अर्थान रोमन 
रंगभूमिची सुरवात 
जाली. हे रंगभूमिचेर 
कायम स्वरुपाचे 
नाट्यघर खिस्ती शक सुरू जावचे पयलीं पन्नास वर्सा जालें. 
ताचेपयलीं नाटकाच्या प्रयोगांक वा करमणुकीच्या कार्यावळींक 
लाकडाबगर कसलीच इमारत बांदपाक सिनेटरांची परवानगी नासताली. 

रोमन रंगभूमिचेर सादर केल्ली सुमार पस्तीस पुर्विल्ली 
नाटकां उपलब्ध आसात. हे रंगभूमिची चडशी सुरवात्मिकांरवातीर 
नामना आशिल्ली. ती भोवतेक करून ग्रीक नाटकांचेर आदारीत 
आसली तरी तातूंत कांय स्वतंत्र रवाशेलेपणांय आसात. मुखवटे, 
प्रवेशक, उपसंहार, संगीत आनी रस्तो हें घटनास्थळ हांचो रोमन 
रंगभूमींत मुरवेलपणान उल्लेख करूक जाय. रोमन रंगभूमिवयले 
श्रेठ सुरवात्मिकाकार प्लॉटस आनी टेरेन्स हाची नाटकां चडशीं ग्रीक 
नाटककार मिनँडर हाच्या नाटकांचेर आदारीत आशिल्लीं. सेनीका हो 
रोमन रंगभूमिवयलो श्रेश्‍्ठ शोकात्मिकाकार जावन गेलो. 

चड़शीं नाटकां अणकारीत स्वरूपाची आशिल्लीं. तातुंतल्या 
सुरवात्मिकांनी ग्रीक वेशभूशा आशिल्लयान तांकां 'फेंबुला पॅलिआटा' 
तर शोकाल्मिकांनी ग्रीक नायक आशिल्लयान 'फेबुला क्रॅपिडाटा' म्हण्टाले 
हांचेभायर अणकारीत नाशिल्लीं आनी म्हणून स्वतंत्र मानिल्लीं पूण 
दुय्यम स्वरुपाची नाटकांय रोमन रंगभूमिचेर आशिल्लीं. तातुंतल्या 
रोमन वेशभूशा आशिल्ल्या सुरवात्मिकांक 'फॅबुला टोणाटा' तर रोमन 
नायक आशिल्ल्या शाकात्मिकांक 'फेंबुला प्रेटेक्सटा' म्हण्टाले. एक 

ऑक्झन बोलीवयल्यान आयिल्लो 'फॅबुला अटेलाना' नांवाचो ल्हान 
प्रहसनात्मक नाट्यप्रकार आशिल्लो. तातूंत थरावीक नमुन्याची पात्रा, 
जांवगिरी फाटभूंय, संगीत, नाच आनी संवाद आसताले. उपरांत 
ताका लिखित स्वरूप मेळळें. हाचेचभाशेन दुसरो एक “माइम' 
नांवाचो उत्स्फूर्त नाट्यप्रकार आशिल्लो. तातूंत बायलांच्यो भूमिका 
बायलोच करताल्यो. हो मात्सो अश्लील आशिल्लो. कांय काळा 
उपरांत, शोकात्मिकांनी 'पँटोमाइम' ह्या नाट्यप्रकाराची सुवात घेतली. 
हातूंत वृंदाकडल्यान कथानिवेदन जाता आसतना, एकूच नट वृत्य - 
संगिताचे साथीचेर, मुखवटे घालून वेगवेगळ्यो भूमिका करतालो. 
खिस्ताउपरांतच्या सव्या शेंकड्यांत, रोम साम्राज्यावांगडा 
रोमन रंगभूमीचोय अस्त जालो. रोमन नाट्य हें चडशें ग्रीक नाट्याचेर 
आदारिल्ले आसलें तरी अस्तंती रंगभूमिच्या विकासाक ताचो रवूब 
आदार जाला. प्रबोधन काळांतले रंगभूमिचेर तशेंच शेक्सपिअर, 
मोल्येर हांच्यासारक्या श्रेश्‍्ठ नाटककारांचेरूय रोमन नाट्याचो व्हड 
प्रभाव दिसता येता. 
ब्रिटीश रंगभूमि : सुमार देड हजार वर्सापयलीं फक्त 
ब्रिटनांतूच न्हय तर सबंद युरोपांत इगर्जीनी जी प्रार्थना चलताली, 
तातुंतल्यानूच ही रंगभूमि जल्माक आयली. त्या काळांत, धर्मझुजांक 
लागून युरोपाचे जनतेक मन रिजवणेचें दुसरें साधन नाशिल्लें. अशे 
परिस्थितींत ईस्टरच्या वेळार जावपी इगर्जेतले प्रार्थनेन ह्या लोकांक 
मात्शी प्रसन्नताय मेळटाली. प्रार्थना, वाचन, मंत्रोच्चार, गीतगायन हैं 
सगळें नाट्याक अनुकूल आशिल्ले. हे प्रार्थनेवांगडा ख्रिस्ताचे जिणेवयले 
प्रसंग, नाट्याच्या रुपांत इगर्जेत दारवोवपाक सुरवात जाली. तातुंतल्यान 
उपरांत मिस्टरी, मोरॅलिटी आनी मिरॅकल हे तरेचीं नाटकां वा 
नाट्यप्रकार प्रचलित जाले. ल्हव ल्हव ही कला इगर्जेच्या वाठारांतल्यान 
भायर सरून आपलो आविश्कार स्वतंत्रपणान दारवोवंक लागली. 
ह्याच काळांत ही नाट्यकला विंगड विंगड उद्येगधंद्यांच्या नांवान 
इंग्लंडांत प्रचलित आशिल्लया (ट्रेड गिल्ड्स' ह्या वेवसाय संघांच्या 
आलाशिऱ्याक गेली. वेवसाय - संघांवतीन जावपी हीं नाटकां उपरांत 
बाजारपेठेत वा उक्त्या मैदानाचेर जावंक लागलीं. ह्याच काळांत घुंवपी 
'वेगन - स्टेज' ची चाल सुरू जाली. चाकां लायिल्ली ही रंगमाची जाय 
थय हालोवपाक मेळटाली. रंगमाचयेचे सकयल पड्ट्यांनी धांपून 
घेतिल्ले सुवातेर वेशभूशा करपाक मेळटाली 
सोळाव्या शेंकड्यांतली एलिझाबेथ काळांतली रंगभमि 
तिचे फाटभूंयेचेर जाल्लो विल्यम शेक्सपिअर आनी ताच्या सांगात्यांचे 
प्रतिभेचो विलास हैं ब्रिटीश नाट्याच्या इतिहासांतलें एक अजापूच 
म्हणूं येता. हॅम्लेट, ऑथेल्लो, किंग लीअर आनी मॅंकबेथ ह्या 
शेक्सपिअरच्या शोकात्मिकांनी अतिमानुश स्वभावदर्शन आनी उत्तंग 
काव्यरचना हांचो आगळी वेगळे मेळ दिसून येता. तेचभाशेन ताणें 

सुरवात्मिका आनी इतिहासीक नाटकांय बरयलीं. उपरांतच्या कांय 
वर्सांनी पयल्या चार्लुसाची राजवट वतकच ब्रिटनांत प्युरिटन पंथीयांची 
लोकशाय सत्ता आयली. तांणी लंडनांतलीं नाटकघरां बंद करून, 
नाट्यप्रयोणांचेर बंदी घातली. 

१६६० वर्सा दुसरो चार्ल्‌स सत्तेर येतकच मात हे कलेक 
परतून उर्बा आयली. अठराव्या शेंकडयांत, ब्रिटीश रंगभूमिक बरे बरे 
नट मेळळे. डेव्हिड गॅरिक, सेरा सिडन्झ, एडमंड कीन हे ह्या 
काळांतले नामनेचे कलाकार. एकुणिसाव्या शेंकडयांतल्या हेन्री अर्व्हिंग 
आनी एलेन टेरी ह्या श्रेश्‍ठ कलाकारांचो उल्ले करप गरजेचो. 

जॉर्ज बर्नार्ड शॉ हाणें ब्रिटीश नाटकाक एक वेगळो पांवडो 
दिलो. मॅन अँड सुपरमॅन, पिरमेलियन, कॅन्डिडा हीं कांय ताचीं 
जाजिल्लीं नाटकां.शॉच्या मात्सो पयलींचो ऑस्कर वाइल्ड ह्या 
नाटककाराकूय खूब नामना मेळळी. 

व्हिक्टोरिया राणी उपरांत सातव्या एडवर्ड राज्याची कारकीर्द 
चालू जाली, तेन्ना प्रस्थापितांची घडी समाजाच्या वयल्या थराचेर 
वेवस्थीत बशिल्ली. ह्या वातावरणांत पिनीरो, हेन्री जोन्स, गॉल्झवर्दी 
हांची नाट्यरचना सोबसारकी आशिल्ली. कथानकाची वेवस्थीत बांदावळ 
हें ह्या नाटककारांचें रवाशेलेपण. 

पयल्या म्हाझुजाउपरांतच्या काळांत, समरसेट मॉम, नौएल 
कौअर्ड, जॉन बॉइंटन प्रीस्टली ह्या तीनूय नाटककारांनी ब्रिटीश 
रंगभूमिवयलें वर्चस्व कांय काळ तिगोवन दवरलें. 

१८८0 वर्सा ओल्ड व्हिक ही अस्तित्वांत आयिल्ली संस्था 
१९१४ वर्सा लिलियन बेलिस हिणें आपल्या ताब्यांत घेतली आनी 
शेक्सपिअरच्या नाटकांच्या प्रयोगपिठांत तिचें रूपांतर केलें. दुसऱ्या 
म्हाझुजा पयलीं थंय जॉन गिलगुड आनी लॉरेन्स ऑलिव्हिए हे नट 
खूब गाजले. १९४४ वर्सा ऑलिव्हिए आनी राल्फ रिचर्डसन हांचेकडे 
ओल्ड व्हिकाचें संचालकत्व आयलें. तांणी शेक्सपिअरचीं हेन्री द 
फोर्थ, रिचर्ड द थर्ड हीं नाटकां तशेंच सॉफोक्लीझाचीं ईडिपस रेक्स, 
इब्सेनाचें पीर जिंत हीं नाटकां सादर करून खूब नामना जोडली. 
१९५0 उपरांतच्या काळांत, जॉन ऑस्बर्न, हॅरल्ड पिंटर, आर्नल्ड 
वेस्कर आनी हांचे उपरांत डेव्हिड स्टोरे, टॉम स्टोपार्ड, पीटर शेफर 
हे नाटककार ब्रिटीश रंगभूमिचेर आयले. 

सगळ्या जगांतले नाटयरसिक आयचे ब्रिटीश रंभूमिकडे 
शेक्सपिअरसारक्या आनी हेर श्रेश्‍्ठ अभिनेत्यांचें आनी दिग्दर्शकांचे 
कलेचें आगर म्हणून पळयतात. 

फ्रेंच रंगभूमि : हे रंगभूमिचो उणमूय इगर्जेच्या धर्मीक 
कार्यानी मेळूं येता. इकराव्या शेंकड्यांत रूआन शारांत केल्ल्या नाटकांच्यो 
संहिता, बाराव्या शेंकड्यांत ऑर्लेआं शारांत केल्ल्या नाटकांच्यो संहिता 
आयजूय मेळटात. तेराव्या ते पंदराव्या शेंकडयांत, फ्रांसांतूय सायकल 


_ कोंकणी विश्वकोश : ४ 


` प्लेज म्हळ्यार चक्री नाटकां जातालीं. रॉबिन हुड आनी ताची प्रेयसी 
` मेरियन हांचे लोककथेन इंग्लंडांतल्या लोकनाट्यावांगडा फ्रेंच 
_ लोकनाट्यांतूय नामना जोडिल्ली. इगर्जेच्या नियंत्रणांतल्यान, फ्रेंच नाटक 
' मुक्त जायत गेलें आनी घुंवपी रंगमंचाचो चड प्रसार जावंक लागलो 
1 मध्ययुगीन काळांत, ग्रीस, इटलींत सुरवात्मिका आनी 
_ शोकात्मिका अशे दोन नाट्यप्रकार आशिल्ले, तेच फ्रांसांतल्या नाटककारांनी 
` घेतले. १५५२ वर्सा एत्येन झॉदेल ह्या नाटककारान किलिओपात्राचेर 
एक शोकात्म नाटक बरयलें. फुडें ताणें अशेच तरेचीं आतिगॉन आनी 
` मेदिया हीं नाटकां बरयलीं. ह्याच काळांत ' कोम्मेदीआ देल्लाते' 
| नांवाची एक विदूशकी खेळांची नाट्यपरंपरा इटलीत चलताली. हुती 
कांय पात्रा फ्रेंच रंगभूमिन घेतलीं. तांकां 'हार्लेक्रिन' सारकीं फ्रेंचांत 
` अपभ्रंश जाल्ली नांवां मेळळीं. ह्या इटालियन विदूशकांनी फ्रेंच राजा 
आनी लोकांक सामकी भूल घातली. सोळाव्या शेंकड्याच्या मदेगाक 
मारी फेरे नांवाची नटी अशाच एके कोम्मेदीआ कंपनींतल्यान पॅरिसांत 
आयिल्ली. फ्रांसांतल्या नाटकघरांत काम करपी ती पयली बायल 
मनीस. कार्दीनाल द रीशल्य ह्या नामनेच्या मुत्सद्याच्या यत्नांकलागून 
' फ्रेंच रंगभूमिक नवें, चड विधायक मोडण मेळळें. १६२९ वर्सा तो 
` पंतप्रधान जालो आनी त्याच वर्सा मॉन्तदोरी हो नट आनी ताची 
` नाटककंपनी भायल्या गांवांत व्हड यशं मेळोवन पॅरिसांत परतली. 
' प्येअर कोर्नेय हाणें १६२८ वर्सा बरयल्लें पयलें नाटक 'मेलीत' हैं हे 
' नाटककंपनीन खूब गाजयलें. रीशल्यान हे कंपनीक उदार आलाशिरो 
दिलो. १६८0 वर्सा फ्रेंचांचे 'कॉमेदी फ्रॉँसेझ हे राशट्रीय रंगभूमिची 

_ स्थापणूक जाली. 
| नाटकघरांनी, सरदार लोक सामान्य लोकांचेर शेक 
जाजयताले. तांचेमदीं झगडीं जातालीं. ताका लागून मोल्येर, कोर्नेय 
आनी रासीन ह्या नामनेच्या नाटककारांनी आपल्या नाट्यकृतींनी दोन 
वेगवेगळ्या पांवड्यांवयलीं नाट्यां विकसीत केलीं. प्येअर कोर्नेय हो 
` अभिजाततायवादी नाट्यनिर्मितींतलो जैतीवंत फ्रेंच नाटककार. 
` “द सिद' हें ताचें सगळ्यांत चड गाजिल्लें नाटक. झां रासीन ह्या 
| नाटककारान फेद्रा, इफिजिनिया, आंद्रोमेदा हे सारकीं बरीचशी शोकात्म 
[ नाटकां बरयलीं. सादें कथानक, स्वताकडे झगडपी पात्रां आनी उंचेल्या 
` दजचिं पद्यात्मक लिरवाण हीं रासीनाच्या नाटकांचीं रवाशेलेपणां. 
` कोर्नेय आनी रासीन हांणी सतराव्या शेंकड्यांत फ्रांसांतलें शोकात्म 
नाटक गाजयलें, तशेंच मोल्येरान उपहासिक सुरवात्मिका बरोवन 
 संवसारभर नामना मेळयली. तार्ची उल्लेख करपासारकीं कांय नाटकां 
अर्शी - तार्तृफ, मिसांचोफ, मायझर, द वुड - बी जंटलमन. ताणें 
सुखात्मिकेक शोकात्मिकेसारको दर्जो मेळोवन दिलो, हें मोल्येराचें 

म्हत्वाचें कर्तृत्व. 
अठराव्या शेंकड्याच्या मध्यामेरेन उच्चवर्गीय प्रेक्षक फ्रेंच 
नाटकघरांत माचयेर बसून नाटक पळयताले. पूण १७५९ वर्सा 

व्हॉल्तेअर ह्या नामनेच्या नाटककारान ही प्रथा बंद केली. मोल्येराच्या 
फाटल्यान मारीव्हो आनी बोमार्शे ह्या नाटककारांचो उल्लेख करूंक 
जाय. मारोव्होन बरीचंशीं विनोदी उपहासिक नाटकां बरयलीं. तशेंच 
बोमार्शेच्या नाटकांचें उत्कृश्ट संगीतिकेंत रुपांतर जालें. देखीक - द 
बार्बर ऑफ सेव्हिल, द मॅरेज ऑफ फिजारो. नेपोलियनाचे लोकसत्ताक 
राजवर्टीत, ताल्सा नांवाच्या एका श्रेश्‍्ठ नटाक उदार राजाश्रय मेळळो. 
जर्मनींत शिलर आनी गटे ह्या सारक्या नाटककारांनी, फ्रेंच रंगभूमिचेर, 
अभिजाततायवादाचें दुसरें तोंक जो स्वच्छंदतावाद हाडलो, ताचोय 
खूब प्रभाव पडलो. व्हिक्टर ह्यूगोचें 'हेर्नानी' हैं ह्या पंथांतलें एक व्हड 
नाटक. आलेक्सांद्र द्यूमा हेय बापूय-पूत स्वच्छंदतायवादी नाटककार. 
हातुंतल्या पुताचें 'लेडी ऑफ द कमेलियाज' हें शोकात्म मोगानाट्य 
खूब गाजलें. 

पॅरिसांतलें सगळ्यांत व्हड नाटकघर म्हळ्यार “ऑपेरा”. 
हें नाटकघर बांदपाक सुमार १२ वर्सांचो काळ लागलो. १८७५ वर्सा 
ताचें उद्घाटन जालें. हातूंत २,१00 प्रेक्षकांक बसूंक मेळटा. 

एकुणिसाव्या शेंकडयांत फ्रांसांत राशेल, सारा बर्नहार्ट आनी 
रेझान ह्यो तीन नामनेच्यो अभिनेत्री जावन गेल्यो. बर्नहार्ट आनी 
रेझान हांणी युरोपाभायर अमेरिका, आफ्रिका आनी आफ्रिका ह्या 
खंडांनी दौरे केले. कॉक्लँ हो त्या काळचो एक लोकप्रिय नट. ताणें 
मोल्येराच्या चडशा सगळ्या नाटकांतलीं कामां केल्ली. 'सीरानो द 
बेरझीराक, ह्या रॉस्ताच्या नाटकांतली मुखेल भूमिका कॉक्लँ हाणें 
पयली केली. आंद्रे आंत्वान हे आधुनिक फ्रेंच रंगभूमिक नवें मौडंण 
लावपी कलाकारान आपले 'मुक्त रंगभूमि' वरवीं फ्रांसांत वास्तववाद 
सुरू केलो. वास्तववादाचे हे मोहिमेक, फ्रांसांत झोल ह्या नाटककारान 
खूब आदार केलो. ह्याच काळांतं रशियेंत स्टॅनिस्लाव्हस्की आनी 
इंग्लंडांत पोल हांचे समानधर्मी प्रयोग चलिल्ले. १९१३ वर्सा पॅरिसांत 
झाक कॉपो हाणें 'व्हीय कोलोंबिये' नांवाची संस्था सुरू केली आनी 
ल्हान ल्हान क्लूप्त्यांच्या आदारान बदलूंक मेळटलो असो रंगमंच 
आपल्या प्रयोगांतल्यान वापरूंक लागलो. ताच्यो नेपथ्याविशींच्यो 
कल्पना उपरांत गॉर्डन क्रेग हाणें अंमलांत हाडल्यो. विद्यमान फ्रेंच 
रंगभूमिक वयर काडपी नाटककारांभितर फार्साचो लेरवक झॉर्झ 
फेदो, प्रतीकात्म तशेंच पुराणांतल्या कथांचेर उपहासिक नाटकां बरोवपी 
झां कोक्तो, प्रचलित परिस्थितीविशीं रवर वास्तववादी नाटकां बंरोवपी 
झां पॉल सार्त्र, मानवी शोकात्मिकतेचो सोद घेवपी आल्वेअर काम्यू, 
'बेकेट'सारकें तत्त्वगंभीर नाटक जनमानसांत रुजोवपी झां आनुईय 
ह्या श्रेश्‍ठ प्रतिभावंतांचो उल्लेख करूंक जाय. सॅम्युएल बेकेट, योनेस्को 
हे मृषानाट्याचे विदेशी प्रणेतेय फ्रेंच भाशीय लिरवाणारवातीर नामनेक 
पावले. भारत महोत्सवाच्या निमतान १९८४-८५ वर्सा फ्रांसांत झां 
क्लॉद कारिएर हाच्या फ्रेंच भाशीक महाभारताचो प्रयोग पीटर ब्रुक 
हाणें दिग्दर्शित केलो. 

जर्मन रंगभूमि : तेराव्या ते पंदराव्या शेंकड्यांमेरेन जर्मनींत 
प्रहसनां चलतालीं. होशी कलाकार हीं प्रहसनां करताले. तातुंतल्या 
विदशकाक 'नार' अशें नांव आशिल्ले. प्रहसनांत चड लोकप्रिय आशिल्ले 
तें विनोदी स्वगत. तेराव्या शेंकड्यांत अंरिस्टॉटलच्या "पोएटिक्स' ह्या 
ग्रंथाचो जर्मनींत अणकार जालो. हाचे उपरांत तीन शेंकड्यांनी जर्मनींत 
प्रबोधनाक सुरवात जाली. प्रबोधनकाळांत इटलींत दोन प्रकारचीं 
नाटकां चलतालीं. एक म्हळ्यार प्लॉटस, टेरेन्स ह्या रोमन नाटककारांचे 
आनी दुसरें म्हळ्यार रवास देशी परंपरांतल्यान जल्माक आयिल्लें 
'कोम्मेदीआ देल्लार्ते'. हातुंतलो पयलो प्रकार जर्मनीन आपणायलो तर 
दुसरो फ्रांसान. १४२९ वर्सा जर्मनींत कुसानो नांवाच्या नाटककाराक 
प्लॉटसाच्यो अज्ञात आशिल्लयो १२ नाटकांच्यो संहिता मेळळ्यो. त्याच 
काळांत गूटेनबेर्क हाणें छापरवानो सुरू केल्लयान, थंयच हीं नाटकां 
छापलीं आनी तांचो खूब प्रसार जालो. १४७३ वर्सा टेरेन्साचींय 
नाटकां अशेच तरेन छापून प्रसारीत केलीं. उपरांत तांची जर्मन 
भाशांतरां छापली. ह्या काळांत, जर्मन रंगभूमिचेर ग्रीक नाटककारांचोय 
खूब प्रभाव पडलो. हान्स झाक्स (१४९४-१५७६) हाणें पयलीं दोनशेंपरस 
चड प्रहसनां आनी विनोदी नाटकां बरयल्लीं. उपरांत ताणें ग्रीक 
परंपरेंतलें 'आल्सेस्तीस' नांवाचें शोकात्म नाटक बरयलें. 
सोळाव्या शेंकडयाच्या मध्यासावन जेझुइटांनी स्थापन केल्ल्या 
शाळा-कॉलेजांतल्यान अभिजात लॅटीन नाटकांचे प्रयोग जावंक लागले. 
ते १७७३ वर्सा मेरेन म्हळ्यार जेझुइ्टांचे मध्यवर्ती संघटना बरखास्त 
जाय॑भेंरेन चालू आशिल्ले. करमणुकीवांगडा नैतिक मुल्यांचो प्रसार 
करपी हीं नाटकां अभिजात आशिल्लीं. हीं लॅटीन आनी ग्रीक नाटकां 
जर्मनींत खूब लोकप्रिय आशिल्लीं. १५३५ वर्सा मार्टिन ल्यूथर हाणें 
पाउल रेबहून ह्या नाटककाराकडल्यान, हे अभिजात परंपरेक सोबसारकें 
'सुझाना' हें नाटक बरोवन घेतलें. सोळाव्या शेंकडयाच्या शेवटाक 
इटलीत 'ऑपेरा' हो संगीत नाट्यप्रकार जल्माक आयलो. १६३७ 
वर्सा व्हिएन्नांत पयलें ऑपेरा हाउस बांदप जालें. सोळाव्या शेंकड्याचे 
निमाणेमेरेन युरोपांत नाटकघरांची उबारणी सुरू जावंक नाशिल्ली. 
१५५० वर्सा हान्स झाक्स हाणें न्यूरेंबर्ग ह्या शारांतलें वापरांत नाशिल्लें 
'मार्था चर्च' ही एक कॅथलिक चर्च सोदून काडली आनी ताचें कायम 
स्वरुपाच्या नाटकघरांत रूपांतर केलें. ह्याच नाटकघरांत ताणें स्वताचीं 
अशीं जायतीं सदाचार नाटकां सादर केलीं, प्रबोधनकाळांतलें आनीक 
एक खवाशेले तरेचें नाटकघर म्हळ्यार एके विस्तीर्ण बागेत उक्तड्यार 
उबारिल्लें प्रेक्षकघर.जर्मनींतल्या सॉल्झबर्ग शारांत 'रलास मिराबेल' 
नांवाच्यो ज्यो बागो आशिल्लयो, थंय अशे तरेचीं नाटकघरां आशिल्लीं. 
इटालियन वास्तुकारांनी, नाटकघरांचे वास्तुरचनेंत रवूब 
सुदारणा केल्यो. पयलो जोसेफ फर्टनबारव हाच्या लिरवाणांतल्यान 
मात, त्या काळांतले उजवाड येंवजणेची म्हायती मेळटा. 

अठराव्या शेंकडयांत जर्मनीक कांय श्रेश्ठ नाटककार मेळळे. 
तातुंतलो पयलो लेसिंग, नाटकघरां बांदचे पयलीं जर्मनींत भोंवपी 
नाटक कंपन्यो आशिल्लयो. परदेशांतल्यान अशो कंपनी दौन्याचेर येताल्यो. 
१५८६ आनी १५९२ वर्सा दोन इंग्लीश नाटक कंपनी जर्मनींत आयिल्लयो. 
त्यो, आपले प्रयोग पयलीं इंग्लिशींत, उपरांत जर्मन आनी इंग्लीश 
अशी मिश्र करून आनी निमाणे पुराय जर्मनींत करताले. १७२७ वर्सा 
कॅरोलिन नायबॅर नांवाची जर्मन नटी आनी योहान खििस्टॉप गोटशेट 
नांवाचो जर्मन नट ह्या दोगांयनी मेळून अभिजात तत्त्वांक अणसरून 
प्रयोग करपारवातीर एक नाटक मंडळी स्थापन केली. पूण तांकांय 
कायम स्वरूपाचें नाटकघर नाशिल्लें. गोट्शेट हाणें जेन्ना अभिजात 
नाटकां करपाक सुरवात केली तेन्ना प्रेक्षकांनी ताका विरोध केलो 
आनी 'नाच्स्पिएल' म्हळ्यार प्रहसन ह्या प्रकाराचे ताका पुनरूज्ीवन 
करचें पडलें. अठराव्या शेंकड्यांत, हेर देशांतल्या चड करून फ्रांसांतल्या 
नाटकांचे अणकार व्हड प्रमाणाचेर जर्मन रंगभूमिचेर जावंक लागले. 
कॉर्नेय, रासीन आनी मोल्येर हांचीं नाटकां व्हड प्रमाणांत अणकारीत 
जालीं. १७३२ वर्सा गोट्शेट हाणें अंडिसनचें 'केटो' हें इंग्लीश 
अभिजात नाटक जर्मन रंगमाचयेर हाडलें. श्रोडर नांवाच्या कुशळ 
जर्मन नटान शेक्सपिअरच्या कितल्याशाच नाटकांनी काम केलें. 
अठराव्या शेंकड्यांत युरोपियन रंगभूमिचेर 'द्राम' नांवाचो एक 
नाट्यप्रकार चलतालो. ह्या प्रकारचीं जे.ई. श्लेगेल हाची 'द ट्रायम्फ 
ऑफ द गुड वुमन' आनी 'द सायलेंट ब्युटी' हीं दोन पद्य नाटकां 
आसात. १७४५ वर्सा सी. एफ्‌. जेलर्ट ह्या नाटककारान 'द्राम' हो 
प्रकार जर्मन रंगभूमिचेर रूढ केलो. पूण ह्या प्रकाराचें चड श्रेय 
लेसिंग ह्या नाटककाराक दिवंक जाय. ताणें ह्या प्रकारांत, खरे 
सुखवात्मिकेंत विनोदी आनी भावपूर्ण अशा दोनूय प्रकाराचें प्रवेश 
आसूंक जाय, अशें स्पश्टीकरण केल्लें. १७५५ वर्सा ताणें बरयल्लया 
“मिस सेरा सॅम्पसन' ह्या नाटकाचो, भोंवतणच्या नाटककारांचेर रवूब 
प्रभाव पडलो. ताचीं हेर उल्लेख करपासारकीं नाटकां अशीं आसात- 
मिना व्हान बार्नहेम आनी एमिलिया गालोटी. उपरांतच्या जर्मन 
कलासाहित्यांत 'स्टुर्म उंड ड्ांग' (स्टॉर्म अँड स्ट्रेस) नांवाचो काळ 
उदेलो. हे विचारघारेचेर रूसोचे स्वच्छंदतावादी विचारसरणेचो प्रभाव 
पडिल्लो. जर्मनींतले हे चळवळीच्या, गटे आनी फ्रीड्िव फोन शिलर 
ह्या म्हान प्रवक्त्यांचो उल्लेख करूंक जाय. ह्या कालरवंडाचो अस्त 
जातकच लेगीत ह्या दोगांयनी लक्षणीय नाटकां बरयलीं. फाउस्ट हें 
गटेचें सगळ्यांत चड गाजिल्ें नाटक. ग्रीक पुराणकथेचेर आदारिल्ले 
'इफिजेनी इन टॉरिस' (इं.शी.) आनी इटालियन महाकवीवयलें 
'तोरक्कातो तास्सो' हीं ताचीं म्हत्वाची नाटकां. द रॉबर मारिया 
स्टुअर्ट आनी विल्हेल्म टेल हीं शिलरचीं नाटकां. अठराव्या शेंकड्यांत 
फ्रांसाभाशेन जर्मनीचे रंगभूमिनूय रवूब नेटान उदरगत केली. श्रोडर 

हाणें सुरू केल्ली परंपरा लूटव्हीरव टीक हाणें आपल्या अणकारांवतीन 
फुडें चलयली. गटेन ५४ प्रवेश आशिल्लें 'गोटूझ फोन बर्लिचिंगेन” हें 
नाटक १७७३ वर्सा उजवाडायलें. शिलरचें “द रॉबर' हें नाटक हेच 
पद्दतीचें. तशेंच ताच्या १७९९तलें वॉलेन्‌स्टाइन हें नाटक म्हळ्यार 
एकठांय तीन नाटकां आसून तातुंतल्या दोन नाटकांनी पांच अंक 
आसात. 
शिलरान ग्रीक नाट्यसाहित्याचो अभ्यास केल्ल्यान ताका 
'नेमेसिस' ची कल्पना येवजली. नेमेसिस म्हळ्यार रवंयच्यांतरी 
विराट, अज्ञात शक्तीच्या शापाक लागून आपलो जावपी विनाश. अशा 
शाषांची कल्पना हेर जर्मन नाटककारांनीय घेतली. स्वच्छंदतावादी 
परंपरेंतल्यान जर्मनींत दोन तरांचीं नाटकां जल्माक आयलींः 
'रिटरड्रामेन' म्हळ्यार सरदारी आदर्शाविशीर्ची नाटकां आनी 'सहरस्टुक' 
म्हळ्यार भावविवशतापूर्ण अतिनाट्यां. ह्या नाटकांचो प्रभाव युरोपांतल्या 
कांय देशांनी, इंग्लंडांत आनी अमेरिकेतूंय पातळिल्लो. 
एकुणिसाव्या शेंकड्यांत रंगमाचयेवयले प्रयोगपद्दतींत 
क्रांतिकारक बदल जावंक लागले. बर्लिनांत व्हान ब्रयूल नांवाच्या 
सरदारान चित्रदीप (मॅजिक लँटर्न) हाचो पयलींच उपेग केलो. 
झेम्पर, टीक, एमरमान ह्या तिगांयनी शेक्सपिअरच्या काळांतले 
रंगमाचयेची नक्कल करून ताची नाटकां चड सादेपणान उबीं करपाचो 
यत्न केलो. लूटव्हीरव डेव्हरीट हो एकुणिसाव्या शेंकड्याचे सुरवातीचो 
एक प्रतिभावंत. 
एकुणिसाव्या शेंकड्याच्या उत्तरार्धांत युरोपांतल्या विचारवंतांनी 
नाट्यकलैविशींच्या विचारांत जी क्रांती घडोवन हाडली तिचे पडसाद 
जर्मन रंगभूमिचेरूय उदेले. गेहार्ट हाउप्टमान हो तिचो पयलो 
नाटककार. १८८९ वसाचिं ताचें बिफोर सनराइज हें नाटक युरोपांत 
इब्सेन आनी चेकॉँव्हसारक्या वास्तववादी नाटककारांचे धर्तेभाशेन 
आसा. पूण उपरांत मात ताणें “द संकन बेल' आनी 'अँड पिप्पा 
डान्सेस' हीं प्रतीकात्मक कल्पनारम्य नाटकां ताणें बरयलीं. जर्मनींत, 
'फ्रेई बुहन' आनी 'फ्री थिएटर” (इं. शी.) ह्यो दोन नाटककंपन्यो रवूब 
जाजल्यो. ह्या कंपन्यांतल्यानूच 'आंसांब्ल' म्हळ्यार सांघिक अभिनयाची 
सुरवात जाली. 
हाउप्टमाना फाटल्यान झूडरमान हाका जर्मन नाटककार 
म्हूण मानाची सुवात आसा. वास्तववादाकडे दुर्लक्ष करून जर्मन 
रंगभूमी गाजोवपी काव्यात्म नाटककार म्हळ्यार फ्रांक व्हेदेकिंट. 
मध्यमवर्जीय नीतिनेमांची असहिष्णुता ह्या ताच्या विशयाचे 
अभिव्यक्तिवादी नाटककारांचेर खूब प्रभाव पडलो. हे शैलीचे एर्न्स्ट 
टोलर आनी बेर्टॉल्ट ब्रेक्ट हे मुरवेल प्रवक्ते. मास मेन्श (इं.अ. मॅन 
अँड द मासेस) हें टोलराचें सगळ्यांत चड गाजिल्लें नाटक. 'एपिक 
(आर्ष) थिएटर ही ब्रेक्टाची संकल्पना, थ्री पेनी ऑपेरा, मदर करेज 

अँड हर चिल्डून, द गुड वूमन ऑफ सेत्सुआन, द कॉकशिअन चॉक 
सर्कल हीं ब्रेक्टाचीं म्हत्वाची नाटकां. 

विद्यमान जर्मन रंगभूमि आंतरराश्‍्ट्रीय आसा. रंगमाचयेवयले 
प्रयोगपद्दतींत क्रांतिकारक संकल्पना मांडपी जर्मन निर्मात्यांभितर 
मायरहोल्ट, अर्विन पिस्केटर, थिओ ओटो हांचो आस्पाव जाता. 
विद्यमान मुखेल नाटककारांभितर गंटर ग्रास, माक्स फ्रिश, फ्रिट्रिरव 
ड्युरेनमाट, एर्न्स्ट बारलारव हांचो उल्लेख करूंक जाय. 

पोलिश रंगभूमि : अठराव्या शेंकड्यांत, युरोपांत शोकात्म 
नाटकांबदला संगीतिका आनी नृत्यनाट्यां हांचे प्रयोग जाताले. धर्मीक 
रंगभमिवयल्या नैतिक आनी उपदेशपर नाटकांक चड म्हत्व आशिल्ले. 
फ्रांस, चेकोस्लोव्हाकिया, जर्मन, इटली ह्या देशांतल्यान विंगड विंगड 
भाशा, संस्कृतीक परंपरा आयल्यो आनी तांच्या पालवान किरिस्तांव 
धर्मप्रभाव वाडूंक लागलो. रवास पोलंडचे संस्कृतीची सुरवात अठराव्या 
शेंकड्याच्या शेवटाक आनी एकुणिसाव्या शेंकड्याचे सुरवेकसावन 
जावंक लागली. परदेशी नृत्यनाट्यां आनी संगीतिका हांचे प्रयोग 
पयलींच सतराव्या शेंकड्याच्या उत्तरार्धांत आनी उपरांतच्या शेंकड्यांनी 
जाले. १७६५ वर्सा पोलंडांतल्या वॉर्सा ह्या मुखेल शारांत राश्ट्रीय 
रंगमंदिर निर्माण जालें. तातूंत जावपी नृत्य - नाट्य आनी संगीतिकांचे 
प्रयाग चडकरून वरिश्ठ सत्ताधारी लोकांरवातीर जाताले. कांय काळा 
उपरांत, मध्यमवर्गीयांरवातीर वेगळीं रंगमंदिरां निर्माण जालीं. तेन्ना 
व्हॉइचेरव बॉगूस्लाव्हस्की हाका लेरवक, दिग्दर्शक आनी नट म्हणून 
रवूब नामना मेळळी. उपरांत पोलंडचे रंगभूमिचेर शेक्सपिअरच्या 
नाट्यकृतींचो प्रभाव दिसूंक लागलो. अन्‌डिव्हायन कॉमेडी हे 
सुखत्मिकेंत पोलंडांतल्या वास्तववादी नाटकाची सुरवात जाली. 
नाट्यलिरवाणाचे नदरेन कामिल नॉर्व्हिड ह्या लेखकान आपली 
मौनाची उपपत्ती मांडली. 

विसाव्या शेंकड्यांत, व्हिसप्यान्यस्की ह्या नामनेच्या 
नाटककारान, वास्तववादी नाटकांतल्यान पोलिश समाजांतले संघर्श 
लोकांमुरवार मांडले. १९६0 वर्सा पोलंडांत' पोलिश लॅबोरेटरी थिएटर' 
स्थापन केलें. 

रशियन रंगभूमि : हेर खंयचेय रंगभूमिप्रमाणूच रशियन 
रंगभूमिचें मूळ लोकनाट्यांत मेळटा. कथाकथन, नाच, संगीत, 
नकलो, कसरती, जादूचे रवेळ, कळसूत्री बावल्यो, जनावरांचे खेळ 
हे स्कोमोरोरवी नांवाच्या भटक्या लोककलावंतांनी लोकरंजनारवातीर 
सादर केल्ले उक्ते सुवातीवयले वेळे आशिल्ले. धाव्या शेंकड्यांत 
रशियेंत जाल्लया रित्रस्ती धर्माच्या प्रसारावांगडा चर्चीच्या वाठारांत 
धर्मीक नाटकां जावंक लागलीं. सतराव्या शेंकडयाचे अरवेरेक युरोपीय 
रंगभूमिचे धर्तेचेर लोकनाटयाच्या आदाराचेरूच विकसनशील अशीं 
नाट्यरूपां निर्माण जालीं. १६१३ वर्सा मॉस्को हांगा एक रंगमंदिर 

बांदलें. सतराव्या शेंकड्याचे सुरवेक राजकीय अस्थिरतेचो परिणाम 
म्हणन, तेचभाशेन जेझुइटांच्या आक्रमणाचो प्रतिकार करपारवातीर 
रशियन चर्चीक रंगभूमिचें साधन गरजेचें दिसलें. १६३३ वर्सा कीव्ह 
हांगा धर्मीक अकादमीची स्थापणूक जाली. जेझुइटांचें अनुकरण 
करून रशियन चर्चसंस्थेन धर्मप्रसाराखवातीर बायबलांतल्या आनी 
इतिहासीक विशयांचेर पोरने स्लाव्हेनिक भाशेंत लिरिवत नाटकां 
निर्माण जावंक लागलीं. हे चर्चकेंद्रित रशियन रंगभूमिचेर प्रहसनासारके 
जाट्यप्रकारूय जल्माक आयलो. त्या काळांतलो उल्लेख करपासारको 
प्रवर्तक म्हळ्यार स्यीमॉन पोलोट्स्की. पोलंडांतले भोंवडेचो परिणाम 
आनी बायलेची आंग्ल विद्याकलांची आवड हाकालाणून झार अलेव्सिस 
हाची रंगभूमिविशींची नदर चड व्यापक जाली. 
पीटर द ग्रेट हाचे कारकीर्दीत रशियन रंगभूमिक परतून 
चवंर आयलो. ताणें आपल्या राजकीय उद्दिश्टांखातीर रंगभूमिचो 
खब उपेग केलो. मॉस्कोच्या लाल चौकांत, एक भव्य रंगमंदिर 
'बोल्शोई' बांदलें. पीटर द ग्रेट हाची भयण पयली क्रॅथरिन हिचे 
राजवटीत तिचें स्वताचें रवाजगी नाटकघर आशिल्ले. तिच्या स्वताच्या 
नाटकांनी दरबारी रंगभूमिक आनीक एक मोडण फावो जालें. तिच्या 
इतिहासीक नाटकांचे प्रयोग होशी विद्यार्थी - कलावंत करताले. चर्चीचे 
घर्मीक रंगभूमिन, नाट्यलिरवाण आनी नाट्यप्रयोगाविशीं म्हत्वाचें 
इतिहासीक कार्य केलें. सुमरोकॉव्ह हाच्या नाटकांनी रशियाचे राश्ट्रीय 
रंगभूमिचे निर्मितीक चड ऊर्बा मेळळी. "सोसायटी ऑफ लव्हर्स 
ऑफ रशियन लिटरेचर हे कॅडेट कॉलेजी संबंदीत अशे वाङ्मयीन 
संस्थेचो सुमरोकाँव्ह सदस्य आशिल्लो. हे संस्थेउपरांत एके वेवसायीक 
नाट्यसंस्थेची स्थापणूक जाली. तातूंत ताश्याना म्यिकायलव्हन 
ट्रोपीलेस्काया ही शोकात्म नायिकेचें काम करपी श्रेश्ठ अभिनेत्री 
आशिल्ली. हे संस्थेवतीन फ्रेंच, जर्मन नाटकांची रुपांतरां, सुमरोकॉव्हचे 
परंपरेंतलीं नव-अभिजातवादी वळणाची नाटकां, सुरवात्मिका, गांवगिरे 
जिणेवयल्यो कल्पनारम्य संगितिका सादर जाताल्यो. राणी कॅथरिन 
आनी फनवीजिन हांच्यो ह्या प्रकारांतल्यो नाट्यकृती उल्लेख करपासारक्यो 
आसात. 
अठराव्या शेंकड्यांत, रशियन सरंजामदार आपल्या 
कुळांचेवतीन आपल्या इश्ट - सोयऱ्यांची करमणूक करपारवातीर 
मनोरंजनाच्यो कार्यावळी करताले. हे प्रथेंतल्यान भूदास कलाकारांच्यो 
स्थानिक नाट्यसंस्था निर्माण जाल्यो. हातुंतल्यानूच वेवसायिक 
रंगभूमिवयले गुणी कलाकार तयार जाले. एकुणिसाव्या शेंकडयाचे 
सुरवातीचो व्हलडियिर्लाव्ह आल्यिकसांद्रव्हिच ओझिरॉव्ह हो उल्लेखनीय 
रशियन नाटककार. फ्रेंच नव-अभिजाततावादी शैलींत ताणें इतिहासीक 
नाटकां बरयलीं. फ्योडोरोव्ह आनी इल्यिन हीं ताचीं लोकप्रिय नाटकां. 
निकोलस पल्येव्हाय आनी नेस्टॉर कुकोलनिल्स ह्या नाटककारांचो 
उल्लेख करप गरजेचो. पल्येव्हायचीं नाटकां देशभक्तिचेर आदारिल्लीं. 


by 

कुकोलनिल्स हाचें पयल्या रोमनॉव्हावयलें इतिहासीक नाटक खूब 


जाजले. 
१८४० वर्सा रशियन रंगभूमिचेर फ्रेंच एकांकी प्रहसनांचो 


प्रवेश जालो. अल्यिक्सांडर शॉकोव्हस्की हो ह्या नाट्यप्रकाराचो नामनेचो 
प्रवर्तक. नेपोलियनच्या पराभवा उपरांत (१८१२) कांय रशियन 
नाटककारांक खूब नामना मेळळी. देखीक - पुश्किन, गोगोल, 
चेकॉव्ह, टु्यन्येव्ह, टॉलस्टॉय, ल्यर्मटॉव्ह, गॉर्की आनी म्प्यिबयेडोंव्ह. 
ह्या काळांत, पयलेच खेप रशियन नाटककारांनी रशियन रंगभूमिचेर 
सुदारणा घडोवन हाडल्यो. पूण 'डिसेंबरिस्ट' क्रांतीक लागून कांय 
काळ हे रंगभूमिक अवकळा आयली. १८५५ वर्सा दुसरो अलेक्झांडर 
जादयेर येतकच बरेच समाजीक बदल घडून आयले. अस्ट्रॉव्हस्कीच्या 
नाटकांतल्यान ह्या समाजीक परिवर्तनाचे प्रभावी दर्शन घडटा. १८८२ 
वर्सा मॉस्कोंतले रंगभूमिची मक्तेदारी सोंपतकच खाजगी नाट्यसंस्था 
आनी रंगमंदिरांचीं स्थापणूक जाली. कोर्श थिएटर (१८८२), मॉस्को 
आर्ट थिएटर हीं तातुंतलीं नामनेचीं नाटकघरां. नेमिरोव्हिच दानचेन्को 
आनी स्टॅनिस्लॅव्हस्की हे श्रेश्ठ नाटयकलाकार मॉस्को आर्ट थिएटराचे 
संस्थापक आशिल्ले. हीं संस्थेन चेकॉव्ह ह्या नाटककाराच्यो बऱ्याचशा 
नाट्यकृतींचे प्रयोग केल्यात. त्या काळांतली श्रेशठ नाट्यकलांवत 
ओल्गा निपर (हिणें उपरांत चेकॉव्हाकडे लग्न केलें), मारीआ 
जेर्मनोव्हा, मॉस्कोव्हीन कॅचॅलॉव्ह आनी ल्यिऑनिदॉव्हः हे मॉस्को 
आर्ट थिएटराचे श्रेश्ठ कलाकार. 

रशियन राज्यकर्त्यांनी १९३२ वर्सा समाजवादी वास्तववादाचो 
नवो दंडक निर्माण केलो. ह्या काळांतले कांय उल्लेखनीय नाटककार 
म्हळ्यार कॅटयेव्ह, अर्बुझॉव्ह, परॉडियन, व्ही. एम्‌. क्यिर्‌शॉन. दुसऱ्या 
म्हाझुजाक लागून राश्ट्रभक्तिचेर, इतिहासीक तेचभाशेन झुजाउपरांतच्या 
काळांत उद्येजीक आनी शेतीविशींच्यो अडचणी ह्या विशयांवयलीं नाटकां 
रशियन रंगभूमिचेर येत रावली. स्टालिनच्या मरणाउपरांत ए.पी. 
शटयेन, व्होलोदिन ह्या नाटककारांच्यो नाट्यकृती. जाजल्यो. येफ्रेमोव्ह, 
टॉव्हस्टोनॉगॉव्ह ह्या दिग्दर्शकांनी परदेशी नाट्यकृतींचे प्रयोग सादर 
केले. १९६४ वर्सा लिबिमॉव्ह हाणें टागांका थिएटर (थिएटर ऑफ 
ड्रामा अँड कॉमेडी) सुरू केलें. 

अमेरिकन रंगभूमि : सतराव्या शेंकड्यांत, अमेरिकेंत 
नाट्यजिणेची सुरवात जाली,पुण थंयचें जनमत नाटकधंद्याआड आशिल्ले. 
न्यू इंग्लंड तशेंच अमेरिकेच्या मध्यभागांनी कर्मठ समाजधुरिणांनी 
नाट्यप्रयोगांचेर पुराय बंदी घाली. १६६५ वर्सा व्हर्जिनिया वसाहतींत 
एका नाटकाचो प्रयोग जाल्लो. पूण १७०९ वर्सा न्यूयॉक प्रांतांत नाटकांचेर 
बंदी घाली. १७१६ वर्सा व्हर्जिनियांतल्या विल्यम्सबर्ण गांवांत थंयचीच 
एक कंपनी प्रयोग करूंक लागली. १७२३ वर्सा फिलाडेल्फियांत 
भोंवपी नाटककंपन्यांचे प्रयोग जाल्लयाची नोंद आसा. ह्याच शारांत 
१७४९ वर्सा एका गुदावांचें नाटकघर करून नाटकां जावंक लागलीं. 

ही कंपनी फुडल्या वर्सा न्यूयॉर्क आनी विल्यम्सबर्ग हांगा वचून 
_ आयली. हॅलम ही इंग्लंडांतल्यान आयिल्ली नाटककंपनी १७५२ वर्सा 
व्हर्जिनियांत पावली. सुमार वीस वर्सा तिणें बऱ्याचशा जांवांनी दौरे 
केले, पूण १७७४ वर्सा ही कंपनी बंद जाली. अमेरिकन स्वातंतरयझुजाच्या 
काळांत, म्हळ्यार झूज सोंपतकच हे कंपनीन नाटकांचो परतून नेट 
धरलो. १७६६वर्सा डेव्हिड डग्लस हाणें 'साउथवार्क” ह्या नांवाचें 
नाटकघर सुरू केलें. थंय वेवसायीक नटांनी उबें केल्लें 'द प्रिन्स ऑफ 
` पार्थिया' हें पयलें अमेरिकन नाटक. उपरांत डग्लस हाणें न्यूयॉर्कांत 
“जॉन स्ट्रीट' नांवाचें नाटकघर बांदलें. तें १७६७ वर्सा सुरू जालें. 
अठराव्या शेंकड्याच्या निमाण्याच्या दशकांत आनीक चार नाटकघरां 
_ अमेरिकेंत उबी जालीं. 
| एकुणिसाव्या शेंकड्यांत इंग्लंड आनी अमेरिका हांच्यांत 
नट, नाटकमंडळां, नाटकां हातूंत रवूब व्हड प्रमाणांत देव-घेव चलिल्ली. 
ह्या काळांत दोनूय देशांनी नाटकांचे आव्हान समाजाच्या सगळ्या 
थरांक आशिल्ले. १८0६ वर्सासावन बऱ्योचशो कंपन्यो अमेरिकेंत कार्यरत 
आशिल्लयो. ह्या शेंकड्यांत न्यूयॉर्कांत चाळीसांपरस चड नाटकघरां 
` बांदप जालीं. नाटकांविशीं अमेरिकाय इंग्लंडाइतलीच युरोपांतल्यान 
येवपी नाटकांचेर आदारून आशिल्ली. चमत्कारीक कथानकाचेर आदारिल्लौ 
नाट्यप्रकार (रोमान्स) थंय बरो चलतालो. अमेरिकेंत ह्या नाट्यप्रकारान 
` रेड इंडियन लोकांचे फाटभुंयेचेर बरयल्लया नाटकांचें रूप घेतलें. 
तशेंच इतिहासीक फाटभुंयेचेर आदारिल्लीं नवलायेन भरिल्लीं नाटकां 
` अमेरिकन रंगभूमिचेर चालूच आशिल्लीं. एडविन फॉरेस्ट नांवाचो नट 
द ग्लॅडिएटर ह्या नांवाच्या अशा प्रकारच्या नाटकांत खूब गाजलो. ह्या 
नाट्यप्रकारा उपरांत कुटुंबिक स्वरुपाची नाटकां जावंक लागलीं. ह्या 
काळांत अमेरिकन रंगमाचयेर विनोदी नाटकांचे विंगड विंगड प्रकार 
चलताले. तातुंतलें सगळ्यांत खवाशेलें म्हळ्यार विडंबननाट्य 
(बर्लेस्क). इंरलंडांतल्यान येवन अमेरिकेंत स्थायिक जाल्यो नाटककार, 
जॉन ब्रूम हाणें वाड्मयीन, राजकीय आनी समाजीक विशयांचेर 
उपहासप्रधान अशीं विडंबननाटकां रंगमाचयेर हाडलीं. 

१८१६ वर्सा अमेरिकन नाटकघरांत पयलेच खेप जॅसाचे 
दिवे आयले. १८७९ वर्सा एडिसनान विजेच्या दिव्यांचो सोद लायलो 
आनी त्याच वर्सा अमेरिकन नाटकघरांतल्यान हे विजेचे दिवे वापरपाक 
सुरवात जाली. रंगमाचयेचे फुडले वटेन उजवाड येवजण करपाचो 
पयलो प्रयोग डेव्हिड बेलास्को हाणें १८७९ वर्सा सॅन फ्रॅन्सिस्को 

` हांगाच्या ग्रँड ऑपेरा ह्या नाटकघरांत केलो. त्यावेळार ताणें एका रेल्वे 
इंजिनाचो दिवो रवर उजवाड घालपारवातीर वापरलो. 

एडवर्ड फॉरेस्ट हाचेउपरांत एकुणिसाव्या शेंकड्यांतलो एडविन 

' बूथ हो सगळ्यांत श्रेश्ठ अमेरिकन नट रंगमाचयेर आयलो. १८६४ 
वर्सा ताणें हॅम्लेटचे शंबर प्रयोग केले. ह्याच काळांत इंग्लंडांतल्यान 

रंगभूमि 
बरेचशे नट - नटयो अमेरिकन नाटकघरांतल्यान गाजिल्लया नाटकांचे 
प्रयोग करपारवातीर येताले. डेव्हिड बेलास्कोइतकोच कर्तुत्ववान आशिल्लो 
दुसरो एक अमेरिकन निर्मातो म्हळ्यार ऑगस्टीन डेली. ऑक्टोबर 
१९३५ वर्सा 'वर्क्स प्रोग्रेस अँडमिनिस्ट्रेशन'च्या शेकातळा राष्ट्राध्यक्ष 
फ्रँकलिन डेलनो रुझवेल्ट हाणें 'द फेडरल थिएटर प्रोजेक्ट' सुरू 
केलो. तेन्ना तातूंत धा हजार लोक नोकरेक आशिल्ले आनी चाळीस 
संस्थानांनी ताचेवतीन नाटकघरां चलतालीं. ही येवजण जुलय १९३९ 
मेरेन चालू आशिल्ली. 'समर - स्टॉक' नांवाची एक परंपरा अमेरिकन 
रंगमाचयेर प्रचलित आसा. १९२९ - ३0 ह्या दरम्यान बरे बरे 
नाटककार उदयाक आयले. यूजीन ओनील ह्या नाटककारान आपल्या 
द एम्परर जोन्स, डिझायर अंडर द एल्म्स, मोर्निंग बिकम्स इलेक्ट्रा 
ह्या नाटकांतल्यान आपली अभिजात खवाशेलपणां प्रस्थापित केलीं. 
ताच्या मरणाउपरांत तीन वर्सांनी १९५६ वर्सा रंगमाचयेर आयिल्ली 
ताची श्रेश्ठ शाकात्मिका “लाँग डेज जर्नी इंटू नाइट' ही आत्मचरित्रात्मक 
आसा. ओनीलच्याच काळांत गाजिल्लो मॅक्सवेल अँडरसन हो दुसरो 
नाटककार. व्हॉट प्राइस ग्लोरी ? हैं ताचें झुजाआड बरयल्लें नाटक 
१९२४ वर्सा खूब गाजलें. इलिझाबेथ द कवीन (१९३0), मेरी ऑफ 
स्कॉटलंड (१९३३) हीं दर्जेदार इतिहासीक नाटकांय ताणें बरयली. 
इन्ग्रिड बर्गमन हे संवसारीक नामनेचे नटयेरवातीर ताणें ' जोन ऑफ 
लॉरेन' हें अभिनव नाटक बरयलें. एल्मर राइस हो आनीक एक 
आधुनिक नाटककार. ताच्या नाटकांभितर द अँडिंग मशीन (१९२३) 
हें नाटक खूब गाजलें. स्ट्रीट सीन (१९२९) हें ताचें आनीक एक 
श्रेश्‍्ठ नाटक. ह्या काळांतले सिडनी हॉवर्ड, जॉर्ज केली, फिलिप बॅरी 
आनी एस्‌. एन्‌. बेर्मन ह्या नाटककारांच्या नांवांचो उल्लेख करूंक 
जाय. रॉबर्ट शेरवुड ह्या नाटककाराचें 'एब लिंकन इन इलिनॉइस' हैं 
आनी हेर कांय नाटकां चित्रपट निर्मितीरवातीर वापरलीं. “ग्रुप थिएटर' 
नांवाची संस्था चड काळ तिगली ना पूण तिणें बरेचशे नवे नाटककार 
न्यूयॉर्कचे रंगमाचयेर हाडले. क्लिफर्ड ओडेट्स ह्या नाटककाराचें 
“वेटिंग फॉर लेफ्टी' हें नाटक रवूब गाजलें. लिलियन हेलूमन हिचे 
दावे राजकीय विचारसरणेक लागून 'द लिटल फॉक्सेस', 'द चिल्ड्रेन्स 
अवर' ह्या नाटकांक रवूब नामना मेळळी. तेचभाशेन थॉर्न्‌टन वाइल्डर 
ह्या नाटककाराक ताच्या ‘अवर टाऊन' आनी 'द स्किन ऑफ अवर 
टीथ' ह्या नाटकांकलाणून रसिक वळरवतात. दुसऱया म्हाझुजा 
उपरांतच्या काळांत दोन व्हड गाजले ते म्हळ्यार ऑर्थर मिलर आनी 
टेनसी विल्यम्स. ब्रॉडवेचेर गाजिल्लया नाटककारांभितर एडवर्ड अँल्बी 
हाचो उल्लेख मुजरत करूंक जाय. ताचीं द झू स्टोरी, हू इज अफ्रेड 
ऑफ व्हर्जिनिया वुल्फ हीं ताचीं नाटकां खूब गाजली. सद्याचे 
अमेरिकन रंगमाचयेर नाटकांचे जोडयेक संगीतिका आनी संगीत 
नाटक हे प्रकार चड चलतात. 


रंगभूमि 
चिनी रंगभूमि : धर्मीक चाली - रिती आनी वागणूक हांचे 
परंपरेंतल्यान चीन रंगभूमिचो उदय आनी विकास जालो. दंतकथेंतल्यान 
मेळटा ते म्हायतीप्रमाण जो राजघराण्यांत (इ.स.प. ११२२ ते इ.स.प. 
२५५) आनी आठव्या शेंकड्यांत मिंग हवांग ह्या टैग राजघराण्यांतल्या 
राजान ह्या प्रयोगांक रवूब उदार आलाशिरो दिलो. पूण युआन 
राजघराण्याच्या काळांत सांबाळून दवरिल्लीं सुमार १३0 नाटकां (सः 
१२८0 ते १३६८) हो एकूच सुरवातीचो आदार थरता. १६00 त “शंभर 
य॒आन नाटकां' ह्या नांवाखवाला हीं. छापील नाटकां मेळटात. हीं 
जाटका अभिजात परंपरेंतलीं आसून तांची भास खूब कमी लोकांक 
समजता 'पीकिंग ऑपेरा” ह्या नांवान नामनेक पाविल्लो प्रकार लिखित 
स्वरूपांत आसा. संवाद आनी संगीत हें व्हड आवाजान आनी पारंपरीक 
पद्दतीन पाठ म्हणप हाचेर चिनी नाटकांत चड भर दितात. ह्या 
नाटकांची एक माळच आसता आनी तातुंतली कथा धर्मीक कथांकडे 
संबंदीत आसता. दर एक पात्र आपली आपूण वळरखव करून दिता 
आनी कथेचो हेत सांगता. नाटकापरस चिनी रंगमाची खाशेल्या 
स्वरुपाची आसता. बायलो माव्शे उंचायेचेर बंदिस्त सज्ञांत आनी 
दादले जमनीर बसून नाटक पळयतात. ह्या प्रयोगाचें रवाशेलपण 
म्हळ्यार नाटक चालू आसतना तातुंतल्या नट-नटयांक लागपी सामुग्री 
पावोवपी मनीस माचयेर यो-वच करीत आसता. नटांची रंगभूशा आनी 
भेस भडक आसता.नायक, नायिका, रवलनायक, विदूशक सगळे 
एकेच तरेन व्हडान भाशणां करतात. वाद्यांच्या आदारान, नाटकांत 
संगीताचो खूब वापर करतात. जपानी नाटकांच्या परिचया उपरांत 
चिनी नाटकांत सगळ्या आंगांनी बदल घडून आयलो. 
जपानी रंगभूमि : जपानांत अभिजात आनी सामान्य लोकांत 
लोकप्रिय आशिल्ली अशा दोन तरांनी जपानी रंगभूमिचो विकास जालो. 
अभिजात रंगभूमि राजदरबारांतले रवास सरदार अधिकारी 
लोकांखातीर मनोरंजनाचें कार्य करताली तर सामान्य लोकांचें 
मनोरंजन 'काबुकी' ह्या लोकनाट्यावतीन जातालें. अभिजात 
रंगभूमिवयलीं नाटकां “नो' (नो म्हळ्यार बुध्दिमत्ता) ह्या नांवान 
वळखताले. 'काबुकी' म्हळ्यार पदां, नाच हांतुतल्यान प्रकट जावपी 
कला. रंगभूमिचे हे दोनूय प्रकार नेपथ्य, अभिनय, रंगभूशा आनी 
भेस ह्या सगळ्या बाबतींनी वेगळे आसात. 
चवदाव्या आनी पंदराव्या शेंकड्यांत देवळाच्या प्राकारांतल्यान 
विकसित जाल्लया नो ह्या नाटकांनी फुडें समाजांतल्या सुसंस्कृत, 
दरबारी वर्गाच्या रंजनाचें काम सुरू केलें. तेचभाशेन काबुकी 
नाट्यांतल्यो बऱयोचशो गजाली नव्यान आपणायल्यो. कान्‌आमी 
कियोत्सुगू आनी झेआमी मोतोकिओ ह्या बापूय - पुतान हो नाट्यप्रकार 
घोळयलो. ह्या नाटकांचे प्रयोग वेवस्थित रितीन जाताले. फकत 
दादलेच हातूंत भूमिका करताले आनी तांकां भुरगेपणा सावन अभिनयाचे 
शिक्षण दिताले. सामान्य वस्तूंचो वापर प्रतीकां म्हणून करताले. 

नाचाचोय हातूंत आस्पाव जातालो. रंगमाचयेर दोन ते स पात्रांनी 
प्रवेश करपाची चाल आशिल्ली. नो नाट्यपरंपरेंतलीं सुमार दोनशें 
अडीचशें नाटकां उपलब्ध आसून, तातूंत वास्तवता आनी आदर्शवाद 
हांचें काव्यात्म मिश्रण विसून येता. हे परंपरेक उपरांत 'वनराकू - झा' 
ह्या बावली - नाट्याची जोड मेळळी. ह्या नाट्यप्रकारांत चिकामात्सू 
मोनझाएमोन ह्या निर्मात्याक खूब नामना मेळळी. ह्या प्रयोगांचो 
अस्तंती रंगभूमिचेरूय परिणाम जालो. जर्मन नाटककार ब्रैक्ट आनी 
इंग्लीश कवी येट्स हांच्यो नाट्यकृती हे प्रेरणेंतल्यान निर्माण जाल्यो. 

काबुकी रंगभूमिचेर चिनी लोकरंगभूमिचो खूब परिणाम 
जाल्लो दिसता. चिनी रंगभूमिचेर माचयेवयल्या नटांक जाय त्यो वस्तू 
पावोवपी व्यक्‍ती हांगाय रंगमाचयेर येवन आपलें काम प्रयोगभर 
करीत आसता. पूण तो काळो भेस करता. सतराव्या शेंकडयाचे 
सुरवेक ह्या रंजननाट्याची सुरवात जाली. उक्ते सुवातेंत जावपी ह्या 
प्रयोगांत रंगमाचयेच्या-तिनूय वटांनी प्रेक्षक बसताले. तांचेमदल्यान 
माव्शे ऊंच सुवातेर दोन वाटो दवरिल्लयो आसताल्यो आनी थंयसावन 
नट माचयेर येताले. नटांची रंगभूशा भडक आनी मात्शी विचित्र 
आसताली. नायक धवो आनी रवलनायक तांबडो भेस करतालो, 
आपल्या भाशणांतल्यान पात्रां आपलें नांव, स्वभाव, प्रसंग हे विशींचो 
सगळो तपशील सांगताले. घुंवते रंगमाचयेचो वापर करून प्रसंगांतलो 
आनी स्थळांतलो बदल दारवयताले. वाद्यवृंदाच्या आदारान गावन 
आनी नाचून नट काम करताले. 

संस्कृत रंगभूमि : प्राचीन भारतीय रंगभूमिची पूर्वपीठिका 
खिस्तापयलीं पयल्या शेंकडयामेरेन फाटल्यान व्हरू येता, ह्या काळांत 
भास हो नाटककार जावन गेलो. भारतीय नाट्यशास्त्राचो मुखेल 
आचार्य भरतमुनी हाच्या नाट्यशास्त्राच्या आदारान प्राचीन भारतीय 
रंगभूमिच्या स्वरुपाची कल्पना करूं येता. सामान्यपणान इसवी 


सनाच्या चवथ्या शेंकड्यासावन आठव्या शेंकड्यामेरेनचो भारतीय , 


रंगभूमिचो काळ हो तिच्या इतिहासांतलें भांगरायुण मानतात. 
नाटयशास्त्रांतले म्हायतीप्रमाण त्या काळांतले नाट्यप्रयोग 
हे रवास करून तेरवातीरूच उबारिल्लया रंगमंडपांत जाताले. देवळांचे 
सभामंडप आनी प्राकार तेचभाशेन राजवाडयांतलीं सभाघरां हांचोय 
नाट्यप्रयोगारवातीर वापर जातालो. नाट्यप्रयोग हे देवतांचे उत्सव 
आनी जात्रांच्या निमतान जाताले. भरताच्या नाट्यशास्त्रात, रंगमंडपाची 
लांबाय - रूंदाय, बांदावळ आनी प्रकार हे विशींचे नेम सांगल्यात. 
प्राचीन भारतीय रंगभूमिचेर नेपथ्य चडशें नासतालें. पूण भेस, प्रसाधनां 
आनी अलंकारांकडे चड लक्ष दिवप जातालें. पात्रांच्या भेसावयल्यान 
नाटकांतल्या भूमिकांचे वसतिस्थान, समाजीक दर्जो आनी स्वभावाची 
रवाशेलपणां समजतालीं. कसल्या रंगाचे कपडे, उवंयच्या वर्णाच्या 
आनी वेवसायाच्या पात्रान वापरचे, हे विशींय संकेत आसताले. सांकेतिक 

वा नाट्यधर्मी, आनी स्वाभाविक वा लोकधर्मी अशे दोन तरांचे अभिनय 


_ भारतीय रंगभूमिचेर दिसताले. रथांत बसप, आंगार वस्ती घालप, 


क 


फुलांच्यो माळो गुंथप ह्यासारक्यो क्रिया सांकेतिक वा लाक्षणिक 
अभिनयावतीन उक्तावप जाताल्यो. संस्कृत नाटकां गद्य-पद्यात्मक 
आसतालीं. पूण तातुंतल्या पद्यात्मक भागाचें लयबध्द रितीन पठण 
जातालें. नाटकांतलो गद्य भाग कसो आसचो आनी कसो उलोवचो 
हेविशींय नेम आनी संकेत आशिल्ले. बायलां, भुरणीं, नोकर तशेंच 
उण्या दर्जाचे आनी परदेशीय दादल्यांनी प्राकृताचो अवलंब करचो 
आनी ब्राह्मण, राजा, उचवर्णाच्या तशेंच अधिकारी दादल्यांनी संस्कृतांत 
उलोवचें असो दंडक आसतालो. संस्कृत रंगभूमिवयल्या नटवर्णाक 
समाजांत उण्या दर्जाचे लेखताले. नाट्यवेवसाय जातीय कुलपरंपरेन 
चलताले. बायलांक रंगभूमिचेर भूमिका करपाक बंदी नाशिल्ली. 
नटवर्गाक भरतपुत्र अशें नांव आशिल्ले. संस्कृत नाट्यप्रयोगांत वापरतालीं 
तीं आयुधा, उपकरणा आनी हेर सामुग्री लाक्षणिक स्वरुपाची आसताली. 


. संस्कृत रंगभूमिच्या संदर्भांत 'नाट्यवेश्म' आनी 'नाट्यमंडप” हे दोन 


शब्द नाटकघरारवातीर वापरिल्ले मेळटात. प्रेक्षकांचे बसपाचे सुवातीक 
'्रेक्षाघर' ही संज्ञा आशिल्ली. रंगमंडपाची आंरवणी आनी बांदावळ 
धर्मीक विधीन जाताली. वाद्यवादक रंगपिठाचेरूच बसताले. संस्कृत 
रंगभूमीवयल्या नाट्यप्रयोगांचें यश-अपयश सिध्दीनी मेजताले. ह्या 
सिध्दींचे मानवी आनी दैवी अशे दोन प्रकार आसात. प्रेक्षकांकडल्यान 
मेळपी उतरांची उर्बा, शाबासकी, हासो ह्यो प्रतिक्रिया ह्यो मानवी 
सिध्दी. हवामान सारकें आसप, प्रेक्षकांची संरव्या भरपूर आसप, 
प्रयोग चालू आसतना अकस्मात कसलेंय विघ्न येना आसतना वा 
सैमीक उत्पात घडनासतना, प्रयोग वेवस्थितपणान जावप ह्यो दैवी 
सिध्दी. संस्कृत रंगभूमिचेर नाटयसर्तीचीय प्रथा आशिल्ली. 
नाट्यपरीक्षणाच्यो वेगवेगळ्यो रीती अस्तित्वांत आशिल्लयो. सर्तीतल्या 
जैतिवंत पंडाक मानचिन्न म्हणून ध्वज दिताले. नट - नटयांक 
स्वतंत्र इनामां आसतालीं. परिक्षण करतना, तज्ञांच्या मतावांगडा, 
प्रयोग चालू आसतना जावपी प्रेक्षकांच्यो प्रतिक्रिया ह्या दोनांयचो 
दखल घेवन प्रयोगांक गूण दिवप जाताले. 
१९५२ वर्सा गिरगांवांतले ब्राह्मण सभेचे सांस्कृतिक शारवेन 
१९५२ च्या गणेशोत्सवात “अभिज्ञान शाकुंतल” ह्या नाटकाचे चार अंक 
सादर केले. उपरांत १५ नोव्हेंबर १९५२ दिसा पुराय नाटकाचो संगीत 
प्रयोग केलो आनी २२ नोव्हेंबर १९५४ दिसा दिल्लीतल्या राश्ट्रीय 
नाट्यमहोत्सवाच्या उद्घाटनाच्या वेळार हें नाटक रंगभूमिर हाडलें. 
ह्या नाटकाउपरांत दाजी भाटवडेकर हाणें १ जानेवारी १९५६ दिसा 
मृच्छकटिक नाटकाचो प्रयोग सादर केलो. ते उपरांत हर्षकृत रत्नावली 
(१९५७), भट्टनारायणविरचित वेणीसंहार (१९५८) आनी भवभूतीचें 
उत्तररामचरित (१९५९) ह्या नाटकांचे यशस्वी प्रयोग केले. ब्राह्मणसभेन, 


bb 

भा.का. नेने हाच्या आदारान 'मुद्राराक्षस' हें नाटक रंगभूमिचेर हाडून 
संस्कृत साहित्यांतलें एक, बायलेचें पात्रविरयत आनी फकत बुध्दिप्रधान 
नाटकूय प्रभावी जाता, हें दारवोवन दिलें. जानेवारी १९६0 त काणे 
हाच्या अमृतमहोत्सवाच्या निमतान ब्रा्मणसभेन मुंबयंतल्या रंगभवनांत 
आठ अभिजात संस्कृत नाटकांचो नाट्यमहोत्सव मनोवन एक नवो 
पांवडों घातलो. ह्या महोत्सवांत 'मालविकाग्निमित्र' ह्या नाटकाचोय 
आस्पाव आशिल्लो. उपरांत ब्राह्मण सभेन श्री. भि. वेलणकर हाणें 
केल्लो किर्लोस्कराच्या संगीत सौभद्र नाटकाचो संस्कृत अणकार मुंबयच्या 
रंगभवनांत केलो. मराठी भाशेनूच 'पृथ्वीवल्लभ” ह्या डॉ. मुनशीचे 
कादंबरीवयल्यान “पृथ्वीवल्लभम्‌' हें संस्कृत नाटक बा. का. लिमये 
हाणें बरयलें. ताचें दिग्दर्शन आनी तातुंतल्या मुंजाची मुरवेल भूमिका 
दाजी भाटवडेकरानूच केली, उपरांत ब्राह्मण सभेन संस्कृत अणकारीत 
संशयकल्लोळ, भाऊबंदकी, संगीत शारदा हीं नाटकां सादर केलीं. 
तशेंच हे सभेन 'कालिदासचरितम्‌' ह्या स्वतंत्र संस्कृत नाटकाचो 
प्रयोग करून संस्कृत रंगभूमिचेर मान मेळयलो. हाचेच वांगडा 
'भर्तृहरीयम्‌' ह्याय नाटकाचो उल्लेख करप गरजेचो. ब्राह्मणसभेचे 
संस्कृतीक समितीन १९७१च्या एप्रिल म्हयन्यांत १३ संस्कृत नाटकांचो 
दुसरो नाट्यमहोत्सव आनी आपल्या रौप्यमहोत्सवाच्या निमतान 
१९७८ वर्सा १९ नाटकांचो तिसरो नाट्यमहोत्सव मुंबयंत मनयलो. 

ह्या संस्कृत नाटकांच्या प्रयोगांक लागून दाजी भाटवडेकर, 
राम बापट, भा.का. नेने, नानिवडेकर, रेरवा सबनीस हांची दिग्दर्शक 
आनी अभिनयसंपन्न नट म्हणून नामना जाली. ठाण्यांतले “संस्कृत 
संवर्धक मंडळ' हे संस्थेन ब्राह्मणसभेचो आदार घेवन पुराय 'वेणीसंहार' 
हें महाभारत कथेचेर आदारिल्लें नाटक १९५९ त सादर केलें. हे 
संस्थेन उपरांत 'अभिज्ञानशाकुंतल' नाटकाचोय प्रयोग केलो. १९५३ 
सावन मुंबयंत संस्कृताच्या प्रचारारवातीर श्री. भि. वेलणकरान स्थापणूक 
केल्ली 'देववाणी मंदिर' ही संस्था काम करूंक लागली आनी हे 
संस्थेन बरीचशीं नाटकां रंगमाचयेर हाडल्ब्र. वेलणकरान 
आकाशवाणीरवातीर बरयल्ल्या कालिन्दी आनी स्वातंत्र्यलक्ष्मी ह्या 
संस्कृत नाटकांचे प्रयोग भोपाळचे 'सुरभारती' हे संस्थेन १९६६ वर्सा 
केले. 

अभिजात संस्कृत नाटकांपरस आधुनिक काळांतल्या चीनाचें 
भारतावयलें आक्रमण (कैलासकल्प), स्वातंत्र्यारवातीर झगडपी राणी 
दुर्गावती (राज्ञी दुर्गावत, १९७६) वा झांशीची राणी (स्वातंत्र्यलक्ष्मी) 
ह्या प्रेरक थारपी कथांचेर नाटकां बरोवन प्रयोग घडोवन हाडप हैं 
देववाणी मंदिर हे संस्थेचें रवाशेलपण. बालगीतम्‌ रामचरितम्‌ हैं 
नृत्य,नाट्य आनी गायन अशे मिश्र प्रयोगूय यशस्वी जाले. पदांक 
लागून नाटकांत रंग हाडपी हवनहबिः ह्या नाटकाचो तशेंच “तत्‌ त्वं 
असि' हातूंत एकठायिल्लया जन्म रामायणस्य, आषाढस्य प्रथम दिवसे, 
तनयो राजा भवति कथं मे, तत्‌ त्वं असि ह्या भुरऱ्यांरवातीर बरयल्ल्या 

एकांकी नाटकाचे प्रयोग मुंबयंत जाल (१९८४). त्याच वर्सा नियतिलीला 
आनी नृत्यनाट्यशकुंतला ह्या नाटकांचे प्रयोग जाले. 

अभिजात संस्कृत नाटकांचे मूळ रंगभूमीचे पुनरुज्जीवन 
करपाचे यत्न कूटियाट्टमांतल्या पिढीजात चाक्यार नट "कोचीन देवस्म 
बोर्डा' च्या आदारान करतात. वटक्कुनयन मंदिर नाट्यघराची पुनर्रचणूक 
करपाचें कार्य चालू आसून हातूंत पैनकुलमच्या वेलेनकी ह्या कोयप्प 
चाक्यार घराण्यांतल्या चाक्यार नटाचो म्हत्त्वाचो वांटो आसा. 

१९८0 वर्सा विजया मेहता हे दिर्दर्शिकिन “गोवा हिंदू 
असोसिएशना' खातीर भरताचे नाट्यशास्त्रांतले पद्दतीन *शाकुंतल' 
नाटक सादर करपाचो यत्न केलो. हातूंत संस्कृत नाटकाक संगीतिकेचें 
आनी नृत्यनाट्याचें स्वरूप दिलले. 

संस्कृत नाटकांचे प्रयोग परदेशांतूय जाले. अठराव्या शेंकडयांत 
एन्‌. क्रामझिन हाणें कालिदासाच्या “अभिज्ञानशाकुंतल' नाटकांतल्या 
दृश्यांचें भाशांतर केलें आनी १९२० वर्सा मॉस्कोच्या 'कार्मेनी थिएटर' 
हे संस्थेन ह्या संस्कृत नाटकाचो प्रयोग केलो. १९५०त “डिपार्टमेंट 
ऑफ एन्शंट स्टडीज ऑफ ताजित अकॅडमी ऑफ सायन्सेसा'न 
शूद्रकाच्या मृच्छकटिकांचे प्रयोग रशियननाटयघरांत केले. ह्या नाटकाचे 
रंगावृत्तीचो 'पुश्किन थिएटरां'तलो प्रयोग उल्लेख करपासारको जालो. 
१९६० त नताल्य गुसेव हाणें “रामायणाचें' नाटयरूप मॉस्कोतंल्या' 
सेंट्रल चिल्ड्रेन थिएटरां'त केलें. बल्गेरिया, उदेत जर्मनी, अमेरिका, 
कॅनडा आनी नेदर्लड्सांतय हे प्रयोग जाले. इन्स्टिटयूट ऑफ ओरिएंटल 
लँ्वेजेस इन मॉस्को युनिव्हर्सिटी, मॉस्कोंतली “गॉर्की इन्स्टिटयूट 
ऑफ वर्ल्ड लिटरेचर' आनी ताश्कंद इन्स्टिटयूट ऑफ ओरिएंटल 
स्टडीज आनी ताश्कंद युनिव्हर्सिटी ह्या तीन संस्थांनी संस्कृत नाटकांचे 
प्रयोग रशियाचे रंगभूमिचेर केले. आधुनिक काळांत, परदेशांत संस्कृत 
नाटकांचे प्रयोग जाले. उदेत जर्मनींतल्या लाइपसिक शारांत जर्मन 
भाशेंतलो शाकुंतलाचो प्रयोग जर्मन कलाकारांकडल्यान १९८0 वर्सा 
जाला. प्रत्यक्ष संस्कृत नाटकाच्या प्रयोगाचे नदरेन विजया मेहता 
दिग्दर्शित 'मुद्राराक्षसा'चो जर्मनींत वायमाराक १९७६ त उल्लेख 
करपासारको प्रयोग जालो. हातूंत नटान रंगभूमिक फाट दारवोवप 
ना, अभिनयांत वेळेचें अंतर नासप हे संस्कृत रंभूमिचे संकेत 
पाळिल्ले. ह्या प्रयोगांत तीन रवाशेलपणां आशिल्ली. तीं म्हळ्यार 
अलंकारांची विलक्षणता, रंगांची उधळण आनी संगीताची येवजण. 

मराठी रंगभूमि : पारंपरीक मराठी लोकरंगभूमि, तमाशे, 

लळित, भारूड, कळसूत्री बावल्यांचे खेळ, भजन, खेळे, दशावतारी 
नाटकां, गोंधळ, कीर्तन ह्या प्रकारांनी जनरंजन करताली, ही रंगभूमि 
संघटित नाशिल्ली. तिका संघटित रूप दिवपाचो यत्न विष्णुदास भावे 
हाणें केलो आनी आधुनिक मराठी रंगभूमिचो आरंभ जालो. भावेन 
१८४३ वर्सा सांगलीक सीतास्वयंवर हो रवेळ सादर केलो. नाट्यकलेचें 

प्रदर्शन करप हो हेत आशिल्लयान, तेरवातीर सणळीं साधनां एकठांय 
केल्ली. कलेचे नदरेन स्वयंपूर्ण अशी संघटना रंगभूमिरूपान केल्लयान 
मराठी रंगभूमिच्या जनकत्वाचें श्रेय भावेक दिवप जाता. ताणें प्रवर्तित 


केल्ले रंगभूमिचें स्वरूप आशिल्ले तें अशें - रंगमाचयेर अलवाणी 
रंगाचो पट्टो वापरताले. एके वटेन सूत्रधार, गायक, वादक उबे 
रावताले, पयलीं मारूतीची मूर्त स्थानापन्न करून मंगलाचरण, 
ईशस्तवन जातालें, उपरांत विदूशक येतालो आनी थोडो वेळ नाच 
करतालो. नाच जातकच सूत्रधाराकडे ताचें थोडें उलोवप जातालें. 
उपरांत नाट्यकथानकाचें प्रास्ताविक जावन गणपती येतालो. मोराचेर 
बशिल्ले सरस्वतीचें आवाहन, तिचें आगमन, बालणोपालांचो नाच, 
रंघर्वकिन्नरांचें गायन-नाच अशे सगळें क्रमान जातालें. इतकें सगळें 
जातकच रवेळाक सुरवात जाताली. तातूंत तीन कचेऱयो म्हळ्यार 
प्रवेश आसताले. एक देवांची, एक राक्षसांची आनी तिसरी बायलांचीं. 
आरती जावन नाटक सोंपतालें. ह्या खेळांच्या अनुकरणांतल्यान 
बऱयोचशो नाटकमंडळ्यो सुरू जाल्यो. ह्याच काळांत 'प्रहसन' हो 
नाट्य प्रकार मराठी रंगमाचयेर आयलो. बाळा कोटीभास्कर ह्या 
मनशान हो प्रहसनाचो प्रकार सुरू केलो अशें म्हण्टात. अमरचंद 
वाडीकर ही प्रहसनां करपी पयली भोंवपी कंपनी मानतात. पौराणिक 
नाटक करपी कंपनी आपल्या नाटकाचे जोडयेक मनोरंजनाच्या हेतान 
एक ल्हानशें गद्य प्रहसन करताली. तांचीं नांवांय मजेशीर आसतालीं. 
देखीक - बासुंदी पुरीचो फार्स, सूस्त्रीचातुर्यदर्शनम्‌ म्हळ्यार 
गुलाबछकडीचो फार्स, ढेरपोटयाचो फार्स, भोर एल्‌. एल्‌. बी.चो 
फार्स, सवाई माधवरावाच्या मरणाचो फार्स, अफझूलरवानाच्या वधाचो 
फार्स आदी. ह्या प्रहसनांचें स्वरूप भडक आशिल्लयान तांकां “तागडधोम' 
अशें नांव पडिल्लें. ह्याच काळांत संस्कृत आनी इंग्लीश नाटकांचे 
अणकार जावपाक लागले. देरवीक-कृष्णशास्त्री राजवाडे आनी 
जणेशशास्त्री लेले हांणी वेणीसंहार, उत्तररामचरित, शाकुंतल, 

मृच्छकटिक ह्या नाटकांचे मराठी अणकार केले. तेचभाशेन इंग्लीश 
नाटकांचेय अणकार जाले. तीं नाटकां आनी अणकारपी अशे आसात 
- ज्यूलियस सीझर, ऑथेल्लो (नातू), टेपेस्ट (कीर्तने), कॉमेडी ऑफ 
एरर्स (बजाबा प्रधान). हीं नाटकां, माचयेचे नदरेतंल्यान विचार 
करीनासतना अणकारीत केल्ल्यान तांकां 'बुकिश नाटकां हें नांव 
पडिल्लं. मुद्रित स्वरूपांत प्रयोगरुपान आयिल्लया पयल्या नाटकांभितर 
वि.ज. कीर्तने हाचें थोरले माधवराव पेशवे हें १८६१ चें नाटक आसा. 
ह्या नाटकांत रमाबाई सती वता, असो एक प्रसंग आसा. रमाबाईची 
व्होट भरपारवातीर प्रेक्षकांतल्यान बायलो व्हड प्रमाणांत येताल्यो अशें 
म्हण्टात. 

अण्णासाहेब किर्लोस्कर हाणें संगीत रंगभूमिचें मुळावण 
घालें. ताणें शांकर दिग्विजय, शाकुंतल, सौभव्र,रामराज्यवियोग हीं 
नाटकां बरयलीं. शाकुंतल हें नाटक मूळ संस्कृतावयल्यान मराठींत 
रूपांतरीत केलां. संगीत रंगभूमिचे सुरवातीचे नदरेन शाकुंतलाच्या 
प्रयोगाचें म्हत्व चड आसा. संगीत नाटकाचो आनी रंगभूमिचो मानदंड 
म्हणून *सौभद्र' नाटकाचो उल्लेख करूंक जाय. मोरोबा वाघोलीकर, 
बाळकोबा नाटेकर हे नट 'सौभद्र'च्या पयल्या प्रयोगांत आशिल्ले. 
किर्लोस्कराचे संगीत रंगभूमिचो वारसो उपरांत गोविंद बल्लाळ देवल 
हाणें चलयलो. ताणें सात नाटकां बरयलीं - दुर्गा, झुंझारराव, 
विक्रमोर्वशीय, संशयकल्लोळ, मृच्छकटिक, शापसंश्रम आनी शारदा. 
हातुंतलीं विक्रमोर्वशीय, मृच्छकटिक आनी शापसंभ्रम हीं तीन नाटकां 
संस्कृतावयल्यान घेतलीं. दुर्गा, झुंझारराव, संशयकल्लोळ हीं तीन 
इग्लिशीवयल्यान घेतलीं. पूण संशयकल्लोळ नाटकाचें मराठी रुपांतर 
इतलें बरें जालां, हैं नाटक रूपांतरीत म्हणपाचो दुबावलेगीत-येना. 
शारदा हें देवलाचें स्वतंत्र आनी म्हत्वाचें नाटक. 

१९00 ते १९१0ह्या धा वर्सांच्या काळांत मराठी रंगभूमिचेर 
श्रीपाद कृष्ण कोल्हटकराचो प्रभाव आशिल्लो. ताणें बरयल्लया नाटकांभितर 
वीरतनय, मूकनायक, गुप्तमंजूष, मतिविकार आनी प्रेमशोधन ह्या 
नाटकांचो आस्पाव जाता. कृष्णाजी प्रभाकर खवाडिलकर हाणें पंदरा 
नाटकां बरयलीं तीं अर्शी : सवाई माधवराव यांचा मृत्यू, कांचनगडची 
मोहना, भाऊबंदकी, मानापमान, विद्याहरण, मेनका, द्रोपदी, सत्त्वपरीक्षा, 
सवतीमत्सर, कीचकवध, स्वयंवर, सावित्री, बायकांचे बंड, प्रेमध्वज 
आनी त्रिदंडी संन्यास. ताच्या नाटकांक लागून खूबशा कलाकारांक 
आनी नाट्यनिर्मिती करपी संस्थांक विंगड विंगड आव्हानां निर्माण 
जालीं. चडकरून महाराष्ट्र नाटक मंडळी आनी गंधर्व नाटक मंडळी 
हांणी खवाडिलकराच्या नाटकांचे व्हड प्रमाणांत केल्ले प्रयोग हो रंगभूमिच्या 
विस्ताराचो आनी विकासाचो भाग थरलो. तातूंतल्यानूच मराठी 
रंगभूमिचेर जंघर्वयुग निर्माण जालें. नारायणराव राजहंस वा बालगंधर्व 

हाणें खाडिलकराच्या, किर्लोस्कराच्या, गडकऱ्याच्या नाटकांतल्यो 
नायिकांच्यो भूमिका करून संगीत रंगभूमिचें भांगरायुग निर्माण 

केलें. ह्याच काळांत ललितकलादर्श ही संस्था सुरवेक केशवराव 
भोसले आनी उपरांत बाबूराव पेंढारकर हांणी नांवारुपाक हाडली. 
१९२१ वर्सा नारायणराव बालगंधर्व आनी केशवराव भोसले हांणी 
एकठांय येवन मानापमान नाटकाचो संयुक्त प्रयोग केलो. संगीत 
रंगभूमिवयलो हो प्रयोग म्हळ्यार भांगरारिवण मानतात. राम गणेश 
जडकरी हाणें प्रेमसंन्यास, पुण्यप्रभाव, भावबंधन, एकच प्याला आनी 
राजसंन्यास हीं नाटकां बरयलीं. एकच प्याला हे ताचें नाटक मराठी 
रंगभूमिवयली पयल्या दर्जाची शोकात्मिका मानतात. गडकऱ्याच्या 
नाट्य लिखवाणाचेर शेक्सपिअरच्या नाट्यलिरवाणाचो चड प्रभाव आसा. 

१८८0 ते १९२0 ह्या काळांत किर्लोस्कर, देवल, कोल्हटकर, 
खाडिलकर आनी गडकरी हे म्हत्वाचे पांच नाटककार जावन गेले. 
ह्या नाटककारांचे जोडयेक आनीकूय नाटककारांचीं नाटकां ह्याच काळांत 
निर्माण जालीं, देखीक - वासुदेव रंगनाथ शिरवळकर हाचें राणा 
भीमदेव, वासुदेव वामन रवरे हाची गुणोत्कर्ष, शिवसंभव, उग्रमंडल, 
नारायण बापूजी कानिटकराचें तरूणी-शिक्षण-नाटिका, शिवराम महादेव 
परांजपे हाचें पहिला पांडव, न.चिं. केळकराचीं तोतयाचे बंड आनी 
कृष्णार्जुनयुध्द आदी. ह्याच काळांत पौराणिक, इतिहासीक, सामाजिक 
नाटकांचे मानदंड निर्माण जाले. पूण उपरांतच्या पंचवीस - तीस 
वर्साच्या काळांत मराठी रंगभूमिक देंवती कळा लागली. हेय परिस्थितींत 
कांय नाटककारांनी आनी कलावंतांनी रंगभूमि जगोवपाचे यत्न केले. 
तातूंत भार्गव विठ्ठल वा मामा वरेरकर, प्रल्हाद केशव अत्रे, मोतीराम 
गजानन रांगणेकर हांचे यत्न लक्षणीय स्वरुपाचे थरले. वरेरकारान 
वीस नाटकां बरयलीं. तातुंतलीं सत्तेचे गुलाम, हाच मुलाचा बाप, 
अपूर्व बंगाल, करीन ती पूर्व, सोन्याचा कळस, भूमीकन्या सीता हीं 
नाटकां म्हत्वार्ची. प्र. के. अत्रे हाणें सामाजिक प्रस्नांची नाट्यरूप 
हाताळणी विनोदी आनी गंभीर स्तरांचेर केली. ताच्या नाटकांभितर 
साष्टांग नमस्कार, भ्रमाचा भोपळा, कवडीचुंबक, लग्नाची बेडी, मी 
उभा आहे, उद्याचा संसार, घराबाहेर, जग काय म्हणेल, तो मी 
नव्हेच हीं नाटकां रंगभूमिचे स्थिरतेचे नदरेन रवूब म्हत्वाची थरलीं. 
ह्याच काळांत इनब्सेनच्या नाट्यतंत्राचो प्रभाव वा त्या रचनातंत्राची ओड 
मराठी नाटककारांक दिसूंक लागली. अत्रे, वरेरकर, अनंत काणेकर, 
वर्तक हांणी तें तंत्र मराठी नाटकांत हाडपाचो यत्न केलो. पौराणिक 
- इतिहासीक विशयांपरस समाजीक नाटकांक व्हड प्रमाणांत स्थान 
मेळूंक लागलें. मो. ग. रांगणेकरान बरयल्लीं नाटकांय त्या काळाच्या 
संबंदांत म्हत्वाची आसात.देरवीक - आशीर्वाद, माझे घर, वहिनी, 
रंभा, कुलवधू. 

१९२० ते १९५० ह्या काळांत वेगवेगळे नाटककार आपआपले 
पद्दतीन नाटकां बरयताले. देरवीक - Ee सावः 
रवड्ग, उत्तरक्रिया; माधवराव जोशी हाचें 
आनी टिपणीस हांची आरऱ्याहून सुचक 

दिवाकराच्यो नाट्यछटा. १९४४ वर्सा मुंबय मराठी साहित्य संघाचेवतीन 
जाल्या नाट्योत्सवाच्या निमतान नव्या - पोरन्या नाटकांचे प्रयोग 
जाले. तातूंत केशवराव दाते,नानासाहेब फाटक, मा. वत्ताराम, मामा 
पेंडसे, दुर्गा खोटे, गणपतराव बोडस, चिंतामणराव कोल्हटकर ह्या 
मातब्बर कलावंतांवांगडा नव्या नटांनीय वांटो घेतलो. 
स्वातंत्र्या उपरांत म्हळ्यार १९५0 ते १९६0 ह्या धा वर्सांच्या 
काळांत एक नवी पिळगी फुडें आयली. तातूंत पु.ल. देशपांडे, वसंत 
कानेटकर, विजय तेंडुलकर, शं. गो. साठे हे मुरवेल नाटककार 
आशिल्ले. वसंत कानेटकरान वेड्याचे घर उन्हात, देवांचे मनोराज्य, 
प्रेमा तझा रंग कसा ह्या नाटकांवांगडाच 'रायगडाला जेव्हा जाग येते' 
हं बरोवन मराठी - इतिहासीक नाट्यलिरवाणाचें परिमाण 
बदलून उडयलें. इतिहासीक नाटकांच्या संदर्भात हें नाटक एक 
मानदंड थारलें. हेच पद्दतीन ताणें, इथे ओशाळला मृत्यू आनी तुझा 
त्‌ वाढवी राजा हीं आनीक दोन इतिहासीक नाटकां बरयलीं. कानेटकरान 
हिमालयाची सावली, कस्तुरीमृग, विषवृक्षाची छाया, वादळ 
माणसाळलंय हीं चरित्रात्मक नाटकां बरयलीं. थोरले माधवराव 
पेशवे हाचे जिणेवयली स्वामी, ही श्रींची इच्छा ह्या इतिहासीक नाटकांकूय 
खूब नामना मेळळी. 
वीस वर्साच्या काळांत संगीत नाटकांच्या पुनरुज्ीवनाचें 
कार्य विद्याधर गोखले हाणें मंदारमाला, पंडितराज जगन्नाथ, स्वरसम्राज्ञी 
ह्या नाटकांच्या रुपान केलें. पुरूषोत्तम दारव्हेकर हाणें कट्यार 
काळजात घुसली, वऱ्हाडी मानसं, चंद्र नभीचा ढळला, नयन तुझे 
जादूगार अर्शी भिन्न प्रकृतीची नाटकां बरयलीं. वसंत कानेटकरान 
मत्स्यगंधा आनी लेकुरे उदंड जाहली हीं दोन नाटकां बरोवन संगीत 
नाटकांच्या लिखाणाची वेगळी दिका आपणायली. विजय तेंडुलकराचें 
घाशीराम कोतवाल आनी पुरूषोत्तम बेड हाचें अल्वारा डाकू हातुंतल्या 
विंगड विंगड पद्दतीच्या लोकसंगीतान नाटकाचे संगीत संकल्पनेक 
नवें परिमाण दिलें. विनोदी नाटककार म्हणून फाटल्या पंचवीस 
वर्साभितर सगळ्यांत चड नामना पु.ल. देशपांडे हाका मेळळी. 
विनोदी नाटकांवांडा ताणें तुका म्हणे, भाग्यवान, अंमलदार, तुझे 
आहे तुजपाशी, सुंदर मी होणार, ती फुलराणी, तीन पैशाचा तमाशा 
हीं ताचीं नाटकां. बटाट्याची चाळ आनी वाऱ्यावरची वरात ह्यो दोन 
रंगमाचयेवयल्यो कार्यावळी ताणें केल्यो. शं.गो, साठे हाच्या ससा 
आणि कासव' ह्या नाटकाक खूब नामना मेळळी. वसंत सबनीसाच्या 
विनोदी नाटकांभितर “विच्छा माझी पुरी करा' हें नाटक खूब गाजलें. 
विश्राम बेडेकराचें वाजे पाऊल आपुले; मनोहर काटदरे हाचीं घेतलं 
शिंगावर, आपलं बुवा असं आहे; श्याम फडके हाची तीन चोक 
तेरा,राजा नावाचा गुलाम; कानेटकराचीं प्रेमाच्या गावा जावे, प्रेमा 
तुझा रंग कसा ह्या नाटकांचो उल्लेख करूंक जाय. तेन्नाच प्रहसनांचीय 

निर्मिती चालू आशिल्ली. तातूंत झोपी गेलेला जागा झाला आनी 
दिनूच्या सासुबाई राधाबाई हीं प्रहसनां म्हत्वाचीं. आत्माराम भेंडे, 
बबन प्रभू,मुकुंद कोठारे, मनोरमा वागळे ह्या कलाकारांनी आपल्या 
अभिनयान हीं प्रहसनां लोकप्रिय केलीं. हालींच्या काळांत सुधीर 
जोशी आनी लक्ष्मीकांत बेर्डे हांचोय उल्लेख करूंक जाय. 

परकी नाटकांचीं रुपांतरां आनी अणकार सुरवेकसावन 
मराठी रंगभूमिचेर व्हड प्रमाणांत जायत रावलीं. फाटल्या कांय 
वर्सांनी बर्नार्ड शॉ, ब्रेक्ट, योनेस्को, सार्त्र, बेकेट, अँल्बी, यूजीन 
ओनील, झां आनुईय, पीरांदेल्लो ह्या नाटककारांच्यो नाट्यकृती रंगभूमिचेर 
आयल्यो. देरवीक-खुर्च्या, नाटककाराच्या शोधात सहा पात्रे, वेटिंग 
फॉर गोदो, बेकेट, स्वप्नगाणे संपले, ती फुलराणी, तीन पैशाचा 
तमाशा, वाजे पाऊल आपुले आनी हेर. तेचभाशेन भारतीय भाशांतल्या 
म्हत्वाच्या नाटककारांचीं नाटकां मराठींत आयलीं. मराठी नाटकां हेर 
भारतीय भासांनी रूपांतरीत-अणकारीत जालीं. विजय तेंडुलकर, 
पु.ल. देशपांडे, वसंत कानेटकर, सतीश आळेकर, जयवंत दळवी, 
हांचीं नाटकां परभाशेंत गेलीं आनी गिरीश कार्नाड, बादल सरकार, 
मोहन राकेश, आद्य रंगाचार्य, शंकर शेष, शंभू मित्र, जगदीशचंद्र 
माथूर हांची नाटकां मराठींत आयलीं. हातूंत हयवदन, ययाती, 
तुघलक (कार्नाड); सुनो जनमेजय, आजचा कार्यक्रम... (आद्य रंगाचार्य); 
कोंडी (शंभू मित्र); जुलूस, बाकी इतिहास, एवम्‌ इन्द्रजीत (बादल 
सरकार); आधे अधुरे (मोहन राकेश); पहिला राजा (जगदीशचंद्र 
माथूर); पोस्टर (शंकर शेष) हीं म्हत्वाची नाटकां आसात. ह्या 
निमतान भारतीय रंगभूमीवयली परस्पर देवाणघेवाण सुरू जाली. 
हाचें श्रेय तेंडूलकर, पु.ल. देशपांडे, चिं. त्र्यं. खानोलकर, पद्माकर 
गोवईकर ह्या नाटककारांवांगडा सत्यदेव दुबे, अमोल पालेकर, अरविंद 
देशपांडे, सतीश दुभाषी ह्या नट - दिरदर्शकांकूय वता. रणजित देसाई, 
जो. नी. दांडेकर, श्री. ना. पेंडसे, जयवंत दळवी, त्र्यं. वि. सरदेशमुरव, 
रत्नाकर मतकरी हांच्या कादंबऱ्यांवयलीं नाटकां रंगभूमिचेर प्रयोगरूपांत 
आयली. देखवीक - स्वामी (रणजित देसाई), पवनाकाठचा धोंडी, शितू 
(गो. नी. दांडेकर); गारंबीचा बापू, रथचक्र, राजे मास्तर (श्री. ना. 
पेंडसे); बॅरिस्टर, महासागर, दुर्गी, सुर्यास्त (जयवंत दळवी). चिं. 
त्र्यं. रवानोलकराच्या कथाकादंबऱ्यांवयल्यान हेर लोकांनी नाट्यरुपांतरां 
केलीं. देखीक - अगोचर, पाषाण पालवी, चाफा. अनिल बर्वे हाच्या 
थ्यँक्यू मि. उलाड, त्र्यं. वि, सरदेशमुरव हाच्या बसवर एका राजाची, 
रत्नाकर मतकरीच्या जौळवरून माझं काय चुकलं, दळवीच्या 
महानंदावयल्यान शं. ना. नवरे हाणें केल्लें गुंतता हृदय हे, पु.भा. भावे 
हाची अकुलिना हीं कांय ताचीं उदाहरणां आसात. बाळ कोल्हटकरान 
वाहतो ही दुर्वांची जुडी, मुंबईची माणसे, वेगळं व्हायचंय मला, 
सीमेवरून परत जा हीं कौटुंबिक जिव्हाळ्याची नाटकां बरयलीं आनी 

तीं लोकप्रिय जालीं. तशीच लोकप्रियता मधुसूदन कालेलकर हाच्या 
दिवा जळू दे सारी रात, अपराध मीच केला ह्या नाटकांक मेळळी. 
सुरेश खरे हाणें मला उत्तर हवंय, मंतरलेली चैत्रवेल, काचेचा चंद्र 
हीं कौटुंबिक नाटकां रवूब गाजलीं. पु.भा. भावे हाणें इतिहासीक आनी 
समाजीक विशयांचेर नाटकां बरयलीं. तातूंत महाराणी पद्मिनी, सौभाग्य, 
स्वामिनी हीं म्हत्वाची आसात. शं.ना. नवरे हाणें गुंतता हृदय हे, 
गहिरे रंग, गुलाम, ग्रँड रिडक्शन सेल हीं नाटकां बरयलीं. मधुकर 
तोडमल हाणें बरीचर्शी नाटकां बरयलीं, दिय्दर्शीत केलीं. तातूंत 
= काळे बेट लाल बत्ती, भोवरा, तरूण तुर्क म्हातारे अर्क चड लोकप्रिय 


` दुभंग, जोडीदार, सत्तांध, चि. सौ. कां. चंपा गोवेकर, कार्टी प्रेमात 
पडली ह्या नाटकांचोय उल्ले करप गरजेचो. वि.वा. शिरवाडकर, चिं. 
` त्र्यं. खानोलकर आनी पु. शि. रेगे ह्या कर्वीक, नाटककार म्हणुनूय 
मान्यता मेळळी. महाराष्ट्रांत बायल - नाटककारांचें प्रमाण रवूब उणें 
आसा. तारा बनारसे हिचें कक्षा, सरिता पदकीची बाधा आनी रवून 
पहावा करून, मालतीबाई बेडेकरांचें हिरा जो भंगला नाही, मुक्ताबाई 
` दीक्षीताचें जुणार; ज्योत्सना देवधराचें कल्याणी हीं कांय मेजकीं उदाहरणां 
_ आसात. तेचभाशेन गांवणिरी वा राजकीय विशयांवयलीं नाटकां 
रंगभूमिचेर खूब उण्या प्रमाणांत आयलीं. जगन्नाथाचा रथ, पवनाकाठचा 
` धोंडी (गो. नी. दांडेकर); तू वेडा कुंभार (व्यंकटेश माडगूळकर); 
काळोख देत हुंकार (दिलीप परदेशी) हीं गावगिरे जिणेवयलीं नाटकां 
` आसात. आम्ही देशाचे मारेकरी (टेक्सास गायकवाड); काळोखाच्या 
_ गर्भात (भि. शि. शिंदे); थांबा रामराज्य येतंय (दत्ता भगत)हीं कांय 
दलित नाटकां आसात. जो. पु. देशपांडे हाचें उद्ध्वस्त धर्मशाळा; 
जयवंत दळवीचें सूर्यास्त, वि.वा. शिरवाडकराचें मुरव्यमंत्री हीं कांय 
_ राजकीय विशयांवयलीं गंभीर स्वरुपार्ची नाटकां आसात. विजय 
| तेंडुलकराचीं श्रीमंत, शांतता कोर्ट चालू आहे, गिधाडे, सरवाराम 
` बाईंडर, घाशीराम कोतवाल हीं नाटकां रंगभूमिचेर वादग्रस्त थरलीं. 
प्रायोगिक रंगभूमिन स्वातंत्र्या उपरांतच्या काळांत म्हत्वाचें 
कार्य केलें. ह्या सुरवेच्या काळांत आत्माराम भेंडेन केल्ले यत्न सगळ्यांत 
म्हत्वाचे आसात. मराठी रंगभूमिचे मुरवेलपणान तीन विभाग करूं 

_ येतात, हौशी, प्रायोगिक आनी वेवसायीक. 
| बंगाली रंगभूमि : सुरवेच्या काळांत बंगाली रंगभूमिचेर 
_ संस्कृत आनी उपरांत इंग्लीश रंगभूमिचो प्रभाव आशिल्लो. १७०३ 
_ वर्सा पुरुषोत्तम मिश्र हाणें 'चैतन्य चंद्रोदय” ह्या संस्कृत नाटकांचें 
बंगाली रुपांतर करून ताचे प्रयोग केले. १७५७ त प्लासीच्या 
झुजाउपरांत, भारतांत इंग्रजांचें बरें घट बस्तान बशिल्लं. तांणी कलकत्त्यांत 
~ एक नाटक घर बांदलें.ते उपरांत १७७६ वर्सा कलकत्ता थिएटर सुरू 
जालें आनी आधुनिक बंगाली रंगभूमीचो आरंभ ह्याच नाटकघरांत 

जालो अशें मानतात. ह्याच नाटकघरांत ब्रिस्टो, पोप आनी कारगिल 
हांणी एक नाट्यप्रयोग इंग्लिशींत केल्लो. २७ नोव्हेंबर १७६५ दिसा 
ल्येबेडेफ नांवाच्या एका रशियन मनशान, गोलोकनाथ दास हाचेकडल्यान 
बंगालींत अणकारून घेवन 'द डिसगाइस्ड' ह्या लोकप्रिय नाटकाचो 
प्रयोग केलो. हे नाटकाचे ऊर्बेन उपरांत चंद्रनगर थिएटर, किदिरपूर 
थिएटर, चौरंगी थिएटर, सान्स सुशी थिएटर, अधिनियम थिएटर, 
डमडम थिएटर अर्शी बरीचशी नाटकघरां निर्माण जालीं. प्रसन्नकुमार 
टागोर हाच्या हिंदू थिएटरांत भारतचंद्र राय (गुणाकर) हाचें 'विद्यासुंदर' 
हें श्ृंगाररसप्रधान नाटक जाल्ले. बंगाली नाटकांत बंगाली बायल - 
कलाकारांक हाडपाचें श्रेय नवीन बाबू हाका दितात. बंगाली भाशेंत 
बरयल्लें आनी भारतीय बायलांनी रंगमाचयेर केल्लें पयलें नाटक 
म्हणून 'विद्यासुंदर' नाटकाचो उल्लेरव जाता. केशवचंद्र गांगुली, मायकेल 
मधुसूदन दत्त हांणी हेच रंगभूमिचेर आपल्या नाट्यवेवसायाक सुरवात 
केली. पं. विद्यानाथ वाचस्पती भट्टाचार्य हाचें 'चित्रयज्ञ' हें नाटकूय ह्या 
काळांत म्हत्वाचें थरलें. मायकेल मधुसूदन दत्त हाणें १८५८ वर्सा 
रत्नावली ह्या नाटकान बेलगछिया थिएटराचो शुभारंभ केलो. बाबू 
दीनबंधू मित्र हाच्या नीलदर्षण नाटकान बंगालच्या राजकीय क्षेत्रांत 
खूब गोंदळ घाल्लयान इंग्लिशांनी ह्या नाटकाचेर बंदी घाली. गिरीशचंद्र 
घोष हाणें नॅशनल थिएटर संस्था काडून रवृबशीं म्हत्वाची नाटकां 
रंगमाचयेर हाडलीं. ते खातीर ताका राश्ट्रीय बंगाली रंगभूमिचो 
जनक मानतात. १८८३ वर्सा स्थापन जाल्ले स्टार थिएटर हे संस्थेन 
दक्षयज्ञ, ध्रुवचरित, नलदमयंती हीं पौराणिक नाटकां केलीं, पाथुरिया 
घाटा थिएटर, जोड़ासांको थिएटर, शोभा बाजार प्रायव्हेट थिएट्रिकल 
सोसायटी, बाल बाजार बंगाली थिएटर ह्या संस्थांनी बंगाली रंगभूमीक 
खूब नामना मेळोवन दिल्ली. ज्योतिरिंद्रनाथ टागोर, रवींद्रनाथ टागोर, 
विजन भट्टाचार्य, जोंगेशचंद्र चौधरी, मन्मथ राय, अचिंत्यसेन गुप्त ह्या 
नाटककारांनी तरातरांचीं नाटकां बरयलीं. रवींद्रनाथ टागोराच्या 
वाल्मीकीर प्रतिभा, डाकघर, नटीर पूजा, विसर्जन, रक्‍तकरबी, 
चांडालिका, श्यामा, चित्रांगदा ह्या नाटकांनी अभिजात रंगभूमीचें दर्शन 
घडयलें. १९४४ वर्सा स्थापन जाल्ले “इंडियन नॅशनल थिएटर 
असोसिएशन हे संस्थेत शंभू मित्र हो नामनेचो कलाकार आशिल्लो. 
ताणें उपरांत आपली स्वताची 'बहुरुपी' ही संस्था सुरू केली आनी 
बंगाली रंगभूमिरवातीर मोलदीक वावर केलो. तो आनी ताची 
बायल तृप्ती मित्र हांणी मेळून केल्लें रक्‍्तकरबी नाटक उल्लेख 
करपासारकें आसा, उपरांत शंभू मित्रान पुतुलरवेला (डॉल्स हाऊस), 
आऊवोपाउस(इडिपस), द लाइफ ऑफ गॅलिलिओ हीं म्हत्वाचीं 
नाटकां अभिनीत आनी दिग्दर्शित केलीं. बादल सरकार जसो एक 
बरो नाटककार तसोच तो उत्तम दिग्दर्शक, संस्थाचालक, 
नाट्यचळवळीचो प्रवर्तक. ताणें आपले रवाशेले नाट्यशैलीन जायतीं 

नाटकां बरयली आनी केलीं. तातुंतलीं कांय म्हत्वाची अशीं आसात- 
जुलूस, भोमा, वल्लभपूरची दंतकथा, एवम्‌ इन्द्रजीत, बाकी इतिहास, 
पजला घोडा, स्पार्टाकस. बंगाली रंगभूमिचेर एक म्हत्वाचे नांव 
म्हळ्यार उत्पल दत्त. तो एक बरो चित्रपट अभिनेतो आनी तेपरस 
एक उत्तम नाट्यकलाकार. ताणें स्वताचे 'लिट्ल थिएटर' हे 
नाट्यसंस्थेवतीन टीनेर तलवार, बॅरिकेड, दुःस्वप्न नगरी हीं नाटकां 
केलीं. अरूण मूरवर्जीन मारिच संवाद आनी जगन्नाथ हीं नाटकां 
बरोवन आपली प्रतिमा स्वतंत्रपणान उबी केली, सद्याचे बंगाली 
रंगभूमिचेर अणकारीत आनी रूपांवरीत नाटकां चड प्रमाणांत जातात. 
परंपरेन नाट्यतंत्राच्या, गुणवत्तेच्या संदर्भांत, भारतीय रंगभूमिंत बंगाली 
रंगभूमिक चड म्हत्वाची सुवात 
आसा. कारण हे रंगभूमिवयलें 
प्रयोगतंत्र चड प्रभावी आसा. ह्या 
प्रयोगतंत्रांत जागतिक कीर्तीचो 
कलावंत हे रंगभूमिचेर आसा, तो 
म्हळ्यार तापस सेन, फाटल्या कांय 
वर्सांनी बरीचशीं बंगाली नाटकां हेर 
भारतीय भाशांनी प्रयोगरूपान 
जालीं. तशेंच हेर भाशांतलीं नाटकां 
बंगालींत जालीं. 
कन्नड रंगभूमि : रवूब 
पोरनी अशी ही रंगभूमि 
मुखवेलपणान जानपद रंगभूमि 
आशिल्ली. एकुणिसाव्या शेंकड्यांत, 
पारशी-मराठी नाट्यसंस्थांकडे आनी 
नाटकांकडे कन्नड रंगभूमिचो संबंद 
आयलो आनी नागर रंगभूमिची 
सुरवात जाली. कांय जाण शांतकवी 
हो कन्नड नागर रंगभूमिचो जनक 
मानतात तर कांय जाणांच्या मतान श्रीनिवास कवी ऊर्फ मारूती 
वेंकटेश अयंगार हो हे रंगभूमिचो जनक आसा. एकुणिसाव्या शेंकडयाच्या 
उत्तरार्धांत, सक्ती बाळाचार्य ऊर्फ शांतकवी हाणें खूबशीं नाटकां 
बरोवन नागर रंगभूमिच्या कार्याचो आरंभ केलो. ताणें उत्तर कर्नाटकांत 
गदग ह्या गांवांत 'कृतपूर नाटक मंडळी ह्या नांवाची नाट्यसंस्था 
स्थापन केली. कर्नाटकांतली ही पयली वेवसायिक नाटक कंपनी. 
अशीच एक वेवसायिक नाटक मंडळी सुरवेच्या काळांत हलसगी ह्या 
गांवांत वेंकण्णाचार्य अगलगट्टी ऊर्फ श्रीनिवास कवी हाणें काडिल्ली. 
शांतकवी आनी श्रीनिवास कवी हांच्या कार्याचो आरंभ सादारणपणान 
एकाच वेळार सुरू जालो. उपरांत बऱ्याचशा वेवसायीक नाटक 
मंडळांची स्थापणूक जावन तांचे प्रयोग जाले. एकुणिसाव्या शेंकड्याचे 

निमाणें खऱ्या अर्थान कन्नड रंगभूमिक नेट आयलो. वेंकोबराव 
हलगेरीकर हाची “श्री महालक्ष्मी प्रासादिक नाटक मंडळी" ही त्या 
काळांतली म्हत्वाची नाटक कंपनी मानतात. सदाशिवराव गरूड हो 
नट, दिग्दर्शक, नाटककार, मालक. अशा ह्या अश्टतासांच्या कलाकारान 
पौराणिक, इतिहासीक, सामाजिक ह्या विशयांवयलीं चौपन्न नाटकां 
बरोवन सादर केलीं. शिवमूर्ती स्वामी हाणें बायलेंची भूमीका बायलेनूच 
करूंक जाय असो हट धरून तसो यत्न केलो. त्याच काळांत ताणें 
भोंवपी रंगमाचयेचोय उपेग करून पळेलो. बायलांक नाट्यक्षेत्रांत 
प्रवेश मेळटकच दादले - बायलो अशीं संमिश्रपणान नाटकां जावंक 
लागलीं. तेचभाशेन 'लक्ष्भेश्वर स्त्री नाटक मंडळी” ही फक्त बायलांचीच 
नाटक मंडळी तयार जाली. 
बच्यासानी नांवाची बायल 
कलाकार ही संस्था चलयताली. 
हाचेभायर गुडी राघवेंद्राचार्य, उंबळ 
हुचाचार्य, बादामी पुट्टाचार्य, 
. वरदाचार, वीराण्णा गुब्बी, 
वामनराव मास्तर, के. सीताराम 
शास्त्री, सिध्दरामय्या, बसवराज 
मन्सूर, गंगूबाई गुळेदरडु, जोहर 
कर्नाटकी ह्या व्यक्तीचो उल्लेख 
करूंक जाय. 
संस, बी. एम्‌.श्री., के.व्ही. 
पुद्रप्प, मास्ती वेंकटेश अयंार, 
कैलासम्‌, श्रीरंग, अ.न. 
कृष्णराव,द.रा. बेंद्र, मुगळी, 
गोकाक, शिवराम कारंत, के. 
गुडण्णा, लक्ष्मणराव बेंद्रे, 
पर्वतवाणी, एन्‌. के. कुलकर्णी, 
क्षीरसागर ह्या सगळ्यांनी 
समाजीक नाटकां बरयलीं. संस हाणें इतिहासीकूय नाटकां बरयलीं. 
वेवसायिक रंगभूमिच्या काळांत संस्कृत नाटकांचीं रूपांतरां -अणकार 
जाले. हौशी रंगभूमिच्या काळांत चडकरून शेक्सपिअर, बर्नार्ड शॉ, 
इब्सेन, मोल्येर हांच्या नाटकांचे अंकार - रूपांतरां जालीं. १९३३ वर्सा 
श्रीरंग हाणें धारवाडांत 'कन्नड नाट्य विलासी संघ” स्थापन करून 
आपली स्वताची वेगळे पद्दतीचीं नाटकां रंगभूमिचेर हाडलीं. गिरीश 
कार्नाड, चंद्रशेरवर पाटील, सिंधुवक्की अनंतमूर्ती हांणी प्रायोगिक 
रंगभूमिक मोलादीक सहकार्य केलें. हातूंत बंगलोरचो बी.व्ही. कारंत, 
म्हैसूरचो डॉ. नरेश, जयाराम ताताचार, धारवाडचो जगतीर्थ जोशी, 
हेउ्गोडकडे, के. व्ही. सुबण्णा ही सगळी मंडळी प्रायोगिक रंगभनूमिचे 
खांबे मानतात. गिरीश कार्नाड हाणें बरयल्लीं हयवदन, तुघलक, 

ययाति हीं नाटकां जायत्या भाशांनी रुपांतरीत जाल्यांत. आधुनिक 
कन्नड रंगभूमिवयलीं लक्ष आडून घेवपी नाटकां म्हणून ताचो भोवमान 
जाला. तशेंच आद्य रंगाचार्याचें सुनो जनमेजय, चंद्रशेरवर कंबार हाचें 
सलामी, पी. लंकेश हाचें गोकर्णद संक्रांती, चंद्रशेरवर 
हाचें गोकर्णद गोडशानी, एच्‌. एम्‌. चन्नय्या हाचें यल्लवरंथबनल 
गंड हीं नाटकां कन्नड रंगभूमिची गुणवत्ता वाडोवपी आसात भरपूर 
माणांत आनी सातत्त्यान नाट्यलिरवाण करपी म्हणून श्रीरंग हाचो 
करूंक जाय. ताणें १९३0 - ८४ ह्या काळांत ४२ नाटकां आनी 
00 एकांकिका बरयल्यो. आर्विल्ल्या काळांत, कन्नड रंगभूमिचेर 
ती रंगभूमिचो प्रभाव दिसून येता. ब्रेरव्त ह्या नाटककाराच्या 
नाटकांची रूपांतरां, अणकार हे रंगभूमिचेर व्हड प्रमाणांत जाले 
राठी, हिंदी, बंगाली भाशांतलीं आधुनिक नाटकांय आयली. "यक्षगान 
। जानपद नाट्यप्रकार प्रभावी आसपी ही रंगभूमि पयलीं इतकी 
य प्रभावी आसा. 
तमिळ रंगभूमि : ही खूब प्राचीन रंगभूमि. पयलीं नाटकाचो 
'कू-तू ह्या शब्दान जातालो. त्या शब्दाचो दुसरो उल्लेख 
ण असोय करताले. प्राचीन काळांत तमिळरंगभूमिचे दोन 

कार आशिल्ले - 

9) कू - तम्बलम्‌ (२) कू - तुप्पलिल. देवळालागसरचे उक्ते 
भूमिक 'कू - तम्बलम्‌' तर राजवाड्यांतले रंगमाचयेक 'तुप्पलिल्‌ 
ने. जानपद रंगभूमिचेर जावपी सगळ्यांत पोरनो नाट्यप्रकार 
ह नेरकू - तू' हो आशिल्लो. ह्या नाट्याचे १२ प्रकार आशिल्ले 
१0 भाव आनी २४ हस्तमुद्रा हांच्या आदारान सादर करताले 


रब प्रोत्साहन दिलें. ताकालागून 'कालक्षेपम्‌' , 'मुक्कूडरकुरवंजी' 
' नृत्य-संगीतमय नाट्यप्रकार तिगून उरले आनी सतराव्या शेंकड्यांत 
रंगभूमिक एक नवी दिका मेळळी. राजे सरफोजी भोसले हाणें 
बारचे रंगभूमिचेर मराठी नाटकांचे प्रयोग केले. तंजावरी नाटकां 
गा नांवान त्या नाटकांचो उल्लैरव जाता. अठराव्या शेंकड्यांत रामायण, 
हाभारत, नंदचरित्रमु, हरिश्चंद्र आनी निरूविळ्याडर पुराण (शिवपुराण) 
ुंतल्या कथानकांचेर आदारीत संगितिकांक लागून है रंगभूमिक 
बूब लोकप्रियता मेळळी. ह्याच काळांत कवी अरूणाचल कविरायर 
 जीतिकालेखक जावन गेलो. १८६६ वर्सा पाँडिचेरी हांगा शारंग 
[टकाचो प्रयोग जालो. १८७० ते १८८० ह्या काळांत वल्ली, कोवलन 
ग नाटकांक खूब नामना मेळळी. ह्या शेंकड्या उपरांत ल्हव ल्हव 
ज्लीश रंगभूमिचो परिणाम जावंक लागलो 

F एकुणिसाव्या शेंकड्यांत सूर्यनारायणशास्त्री हाणें तमिळ 
[शांतल्या नाटकांक आधुनिक रूप दिलें आनी उपरांत आधुनिक 
; अनुरूप नाटकाचें लिरवाण सुरू जालें. हाचे श्रेय सुंदरम्‌ पिल्ले 

हाका वता. रावबहादूर पम्मल संबंधमुदलियार हाणें 'सगुणविलास 
सभा' नांवाची तमिळ नाटक मंडळी स्थापन केली. ती कंपनी पौराणिक 
अर्दपौराणिक स्वरूपाचे प्रयोग करताली. उपरांत कृष्णस्वामी पावलर 
हाची पतिभक्ती, गव्हर्नसंपक, बंबई मेल, पंजाब केसरी हीं समाजीक 
नाटकां रंगभूमिचेर आयली. समाजीक नाटकां येतकच पौराणिक 
नाटकांचें प्रमाण उणें जालें. समाजीक नाटकांचें श्रेय शंकरदास स्वामी 
हाका दिवंक जाय. हे विर्शी शंकरदास स्वामी आनी कंदस्वामी हांणी 
आपली शिश्य परंपरा निर्माण केली. शंकरदास स्वामीचे परंपरेंत टी. 
के, एस्‌. ब्रदर्स, नवाब टी.इ. एस्‌., राजमणिवकम्‌, पी.टी. संबंधम्‌, 
टी. पी. पुन्नुस्वामी पिल्ले के. सारंगपाणी, एम्‌. एस्‌. मुत्तुकृष्णन्‌, टी. 
बालसुब्रमण्यम्‌, एम्‌. व्ही. मणी, एस्‌. व्ही. व्यंकटरामन्‌ ह्या कलावंतांचो 
आस्पाव जाता, तर एन्‌. एस्‌, कृष्णन्‌, कोंळी एन्‌. रत्नम, के.पी. 
केशवन, पी.यू. चिन्नप्पा, एम्‌. व्ही. सहस्त्रनामम्‌, एस्‌. के. राधा, 
एमछ्‌.जी. रामचंद्रन्‌ हे कलावंत कंदस्वामीचे परंपरेंत येतात हाचेभायर 
एस्‌. जी. किट्टाप्पा, के. एस्‌. अनंत नारायण, के. बी. संदरम्बाळ 
(अभिनेत्री) हांचो उल्लेख तमिळ रंगभूमिच्या कार्यांत करप खब 
गरजेचो. बालमीना रंजनी संगीत सभा, मीनलोचनी विन्दत सभा 
लक्ष्मी शारदा कंपनी, मद्रास बोंयज कंपनी, कुमार लक्ष्मी गान सभा, 
रामानुकूल सभा, मद्रास ड्रॅमंटिक सोसायटी, मदुराई श्रीबाल घप्मुखवानंद 
सभा, मदुराई देवी बालविनोद सभा ह्या नाटक मंडळ्यांनी तमिळ 
नाटकांचे प्रयोग करून रंगभूमिक रवूब नामना मेळोवन दिली. 
तेलुगू रंगभूमि : ही आंध्र प्रदेशांतली रंगभूमि आसा. 
प्राचीन नाट्यप्रयोग राजदरबारारवातीर जाताले. उपरांत ते सामान्य 
लोकांखातीर जावंक लागले. १८७० वर्सा लिखित नाटक निर्माण 
जालें. लिखित तेलुगू नाटकाचो जनक म्हणून व्यंकट कृष्णम्मा 
चारूलु ह्या नाटककाराक वळरवतात. चित्र नलियम्‌ हें ताचें म्हत्वाचें 
नाटक. प्राचीन काळापासून थंय यक्षगान, बुईकथा, हरिकथा, 
वीयिनाटकम्‌ आनी समवेत गान हे लोकनाट्यप्रकार चलत आयल्यात. 
कूचिपूडी हो वृत्यनाट्यप्रकारूय ह्याच प्रांतांतलो आसा. 
उपरांत गोपाल चारूलु हाचें रामदास; लक्ष्मीकांतम्‌ हाचें 

सत्य हरिश्चंद्र, व्यंकट पार्वतेश्वर कावुल हाचें पांडव उद्योग विजयमुलु, 
प्रभाकर शास्त्रीचें प्रतिमा हीं नाटकां रंगभूमिचेर आयलीं. पूण तीं 
अनुवादात्मक आशिल्लीं. कांय काळा उपरांत त्या काळांतल्यो समाजीक, 
राजकीय अडचणी हे रंगभूमिवयल्या नाटकांनी दिसूंक लागल्यो. ह्या 
नाटकांतली भास पुस्तकी रूपान उरनासतना बोलीस्वरूपाची जाली. 
हातूंत राजमन्नार हाचें थाप्पु एकरिथी हें म्हत्वाचे नाटक आसा. 
उपरांत शंकर सत्य नारायणाचें मुंदादुगु आनी रेड्डी भास्करराव हाचें 
मा भूमि हीं नवविचारवादी नाटकां रंगभूमिचेर आयलीं. हीं नाटकां 
बेझवाडयाच्या “आध्र प्रजा नाटक मंडळी" हांचे वतीन जातालीं. 'मा 
भूमि" ह्या नाटकान तेलुणू रंगभूमिचेर नवयुग निर्माण केलें अशें 
मानतात. 


रंगभूमि 


आर्विल्ले तेलुगू रंगभूमिचेर गुरजाड अपाराव हाचें कन्या 
शल्क हें नाटक खूब लोकप्रिय जालें. वेदम्‌ व्यंकट आर्यशास्त्री हाच्या 
प्रताप रुद्रीयम्‌ ह्या नाटकांत रंगभूमिविशीच्या तंत्राचो तर्कशुध्द वापर 
केल्लयान ते लक्षवेधी थारलें. बऱ्याचशा सस्कृत नाटकांचे अणकार 
तेलगंत जाले. इतिहासीक नाटकांय रंगभूमिचेर आयली. तातूंत 
उत्तम इतिहासीक नाटक म्हणून कोलचलम्‌ श्रीनिवासराव हाचें 
विजयनगर साम्राज्य पतनम्‌ ह्या नाटकाचो उल्लेख जाता. भाशातराच्या 
काळांत आत्रेय हाच्या ए नाडू आनी गुमास्ता ह्या सारक्या स्वतंत्र 
समाजीक नाटकांक खूब यश मेळळें. इंग्लीश नाटक आनी रंगभूमिचो 
प्रभाव ह्या काळांतल्या तेलुगू नाटकांचेर व्हड प्रमाणात आशिल्लो 
नाटकांचे वटु संखव्येंत एकांकिका हो नाट्यप्रकार चड प्रमाणांत आसा 
नाटकांपरस कांय एकांकी नाटकां तेलुगू रंगभूमिचेर चड लोकप्रिय 
जाल्यांत. तांतूंत व्यंकटेश्वर राव हार्ची प्रारब्धम्‌ आनी भंरपटु हीं 
एकांकी नाटकां प्रसिद्द आसात. तेलुगू रंगभूमिचेर के. रामनाथ 
शास्त्री हाका सगळ्यांत चड मानाची सुवात आसा. 
वेवसायीक तेलुगू नाटक कंपन्यांची परंपरा सुरभि नाटक 
कंपनीपसून सुरू जाली. १९१९ ते १९३0 ह्या काळांत, मोते नारायणराव 
हाची सीतारामांजनेय समाजम्‌, बेझवाडयाची मेलवरम्‌ कंपनी, तेनालीची 
रामविलास सभा, चिंतामणी नाटक समाज आनी जगन्मित्र नाटक 
समाज ह्या नाटक कंपन्यांनी, आपल्या नाट्यकर्तुत्वान तेलुगू रंगभूमिचेर 
इतिहास निर्माण केलो. सुरवेच्या काळांत बायलांच्यो भूमिका दादले 
करताले. पूण सुरभि नाटक कंपनीन बायलांच्यो भूमिका बायलांनीच 
करपाचो नवो पांवडो घालो. परप्रांतीय, परदेशी नाटक कंपन्याचो 
तेचभाशेन मराठी रंगभूमिवयल्या कांय नाटकांच्या विशयांचो प्रभाव 
तेलुगू रंगभूमिचेर पडिल्लो दिसता. देखीक - वोक्का पेग हें एकच 
प्याला नाटकाचो तेलुगू अणकार आसा. यडवल्ली सूर्यनारायण, उप्ुदुरी 
संजीवराव, स्थानम्‌ नरसिंह राव, डी. बी. सुब्बराव, दैता गोपालम्‌, 
कपिलाबाई रामनाथ शास्त्री, गोविंद राजुलु सुब्बराव हे नवे - पोरने 
कलाकार खूब लोकप्रिय आसात. 
मलयाळम्‌ रंगभूमि : मलयाळम्‌ ही केरळ राज्याची भास 
आशिल्लयान, हांगा खूब पयलींसावन लोकनाच आनी लोकनाट्यां 
प्रचलित आसात. थंय आजुनूय संस्कृत रंगभूमि तिगून आसा. 
हांगाचे रंगभूमीचेर नृत्यमय अभिनयाचेर चड भर दितात. पोरन्या 
मलयाळम्‌ रंगभूमिवयल्या मनोरंजनाचे विशयाचे नदरेन तीन भाग 
पडटात (१) धर्मीक (२) अर्दधर्मीक (३) धर्मनिरपेक्ष वा ऐहिक 
धर्मीक प्रकारांत भगवती पुट, तियाट्ट, पण पटू, कणियाड कळी आनी 
मुडियेट्ट हे नृत्यनाट्यप्रकार येतात, धर्मीक नृत्यप्रकार हे चडकरून 
भगवती पुजेचेच प्रकार आसात. देवीक प्रसन्न करपाच्या हेतान 
कुमारम्‌ स्वताच भगवतीचें सवंग घेवन भगवतीमय जाता. ह्या नाटकांत 
काली देवी क्रूर राक्षसाचो वध करता, अशा आशयाचें कथानक 

आसता. अर्दधर्मीक नाट्यप्रकारांत संघकळी, कुत्तू, कृष्ण नाट्टम्‌ हांचो 
आस्पाव जाता. संघकळीचीं स्वस्तिकळी, शास्त्रकळी आनी यागाकळी | 


अशीं आनीकूय नांवां आसात. ह्या नाट्यप्रकारांत कांय संघ वाटो 
घेतात तेरवातीर ह्या प्रकाराक संघकळी अशें म्हण्टात. ह्या नाट्यप्रकाराची 
सुरवात इसवी सनाच्या पयल्या शेंकड्यांत जाली आस॒ये अशें मानतात 
कृष्ण नाट्टम्‌ हें गीतगोविंद ह्या काव्याचेर आदारिल्ले आसा. कुत हो 
नाट्यप्रकार संस्कृत नाटकाचोच एक प्रकार. ह्या नाट्यप्रकारांत विशिश्ट | 
जातींतल्या दादले - बायलांनी भूमिका करच्यो असो दंडक आसतालो 
हाचे प्रयोग तीन ढंगांनी करताले. फकत वर्णनात्मक प्रयोगाक प्रबंधम्‌ 
कुत्तू, फक्त अभिनयात्मक प्रयोगाक नांग्यड आनी नाट्यकलापूर्ण 
प्रयोगाक कूटियाट्टम्‌ म्हण्टाले. ह्या नाट्यप्रकारांतले अभिनेते परंपरागत 
अभिनयाचें शिक्षण घेवन, आपल्याक योग्य दिसत ते पद्दतीन अभिनय 
करतात. कोचीन बी सारकिल्लया भागांनी ही रंगभूमि अजुनूय अस्तित्वांत 
आसा. 


धर्मनिरपेक्ष वा ऐहिक प्रकारांत एलामुट्टी पुरापटु, तुळळूल, 
कोरटीयाटम्‌, मोहिनीआट्रम्‌, कयुकोटिकळी, पथकम्‌ आनी कथकळी 
हे प्रकार आसात. ह्या नृत्यनाट्यांतूय संगीत, नृत्य आनी खवाशेली 
वेशभूशा करून अभिनय करतात. उक्ते रंगभूमिचेर हाचो प्रयोग 
जाता. सद्या केरळांत अस्तित्वांत आशिल्ले नृत्यनाट्य म्हळ्यार कथकळि 
नृत्य. कोट्टारवकरा राजान महाभारतांतली कथा घेवन पद्यरचना | 
करपाक सुरवात केली तेन्ना ह्या नाट्यप्रकाराक कथकळी अशें नांव 
पडलें. (पळेयात - कथकळी नृत्य) 

हाचेभायर मलयाळम्‌ रंगभूमिचेर गद्यपद्ययुक्त आधुनिक 
पद्दतीचीं नाटकां जातात. सी. व्ही. रामन्‌ पिळळा, इ.व्ही. कृष्ण 
पिळळा हांचीं बरीचशी द्य नाटकां रंगभूमिचेर आयली. चेऊ काड, 
उरूब, पडशेरी, तोपील मास्त्री हे नवे नाटककार उदयाक आयले. 

गुजराती रंगभूमि : दलपतराम डाह्याभाई कवीश्वर हाणें 
बरयल्लें 'लक्ष्मी' हें पयलें गुजराती नाटक मानतात. परकीय नाटकाचेर 
आदारिल्ले हें नाटक गुजरात व्हर्नाक्युलर सोसायटीन सादर केल्लें. 
उपरांतचीं बरीचशी नाटकां संस्कृतांतल्यान प्रेरणा घेवन गुजरातीत 
आयलीं. देखीक - मिथ्याभिमान, वेणीसंहार, रूढी दिग्विजय, भ्रांतिसंहार 
आनी हेर. १८६१ वर्सा रणछोडभाई उदयराम हाणें जयकुमारी विजय 
हें नाटक बरोवन गुजराती रंगभूमिक ऊर्बा हाडली. मराठी-हिंदी - 
पारशी नाटकमंडळांनी केल्लया नाट्यप्रयोगांचो परिणामूय हे रंगभूमिचेर 
जालो. पारशी रंगभूमिचो परिणाम अजुनूय तसोच आसा. नवलराम 
पंड्या हाणें बरयल्लया वीरमती ह्या इतिहासीक नाटकाचे म्हत्व चड 
मानतात. प्रताप हें जणपतराम राजाराम हाचेंय नाटक लक्षवेधी 
थरलें. चंद्रवदन मेहता, कनैयालाल मुनशी, रमणलाल देसाई, 
धनसुखलाल हांच्या नाटकांनी गुजराती रंगभूमिचें सातत्य तिगोवन 
दवरलें. तेचभाशेन काठियावाडी नाटक मंडळी, रिपन थिएट्रिकल 

कंपनी, बालीवाला पारशी व्हिक्टोरिया थिएट्रिकल कंपनी, मुंबई 
शुजरात नाट्यमंडळी, देशी नाटक समाज ह्या वेवसायीक नाटकमंडळांनी 
म्हत्वाचें कार्य केलां. बुध्दा आनी बुरां ह्यो दोन भयणी गुजराती 
रंगभूमिवयल्यो पयल्यो बायल - कलावंत आसात. 
हे गुजराती रंगभूमिन स्वातंत्र्या उपरांतच्या काळांत वेगळें 
घेवपाचो यत्न केलो. इब्सेनाचीं कांय नाटकां, गुणवंतराय - 
आचार्य हाचें अल्लाबेली, शिवकुमार जोशी हाचें समंगला, धनसुरवलाल 
मेहता आनी गुलाबदास ब्रोकर हांचें धुम्रसेर हीं म्हत्वाची नाटकां 
आयलीं. अणकारीत आनी रुपांतरीत पद्दतीन व्हड 
ल गुजराती रंगभूमिचेर नाटकां आयलीं. अस्सल गुजराती 
उण्या प्रमाणांत आयलें. तातुंतल्या तातूंत लाभशंकर ठाकर 
आनी सितांशु यशश्वंद्र ह्या आधुनिक कवी - नाटककारांनी हे रंगभूमिची 
आनी प्रतिमा बदलपाचो यशस्वी यत्न केलो. प्रवीण जोशी हाणें 
हे रंगभूमिक नवें मोडण दिवपाचो म्हत्वाचो यत्न केले. हे यत्न 
करतना ताका भारतीय तेचभाशेन परकी नाटकांचो आदार घेवचो 
पडलो. देरवीक - ताणें विजय तेंडुलकर (शांतता, कोर्ट चालू आहे), 
बादल सरकार (एवम्‌ इंद्रजीत), तशेंच साइन पोस्ट टू मर्डर ह्या 
नाटकांची गुजराती नाट्यरूपांतरां केलीं. मधू राय, चिनू मोदी हे 
आनीकूय म्हत्वाचे आधुनिक नाटककार 
हिंदी रंगभूमि : १८४३ वर्सा वाजिद अली शहा हाणें रट्टुस 
ही रचना रासलीलेच्या आदारान करून तातूंत नाचाचो वापर केलो. 
तातुंतल्यावूच ताणें आपल्या काव्यांक नाट्यरूप दिलें, ह्या काळांत 
| न पारशी - उर्दू रंगभूमिचो प्रभाव आशिल्लो. १८५३ वर्सा 
हसन अमानत हाणें हिंदी - उर्दू भाशेंत 'इंदरसभा' हें नाटक 
| . राधेश्याम कथावाचक हाणें पयलेच रवेप पारशी रंगमाचयेर 
हिंदी नाटकांचे प्रयोग यशस्वीपणान केले. आगा हश्न कश्मीरी हाणें 
पयलीं उर्दूत आनी उपरांत हिंदीत नाट्यलिरवाण केलें. ताणें सूरदास, 
| गंजावतरण, भीष्मप्रतिज्ञा हीं नाटकां बरयलीं. नारायणप्रसाद बेताब 
हाणें उर्दु- हिंदीत महाभारत, जहरी साप, कृष्ण सुदामा, शाकुंतल हीं 
नाटकां बरयलीं, भारतेंद्र हरिश्चंद्र हो एक श्रेश्ठ नाटककार तसोच 
| एक बरो नट - दिग्दर्शक आशिल्लो. ताणें त्या काळांतले समाजीक, 
' धर्मीक, राजकीय परिस्थितीचेर नाटकां बरयलीं. “विद्या सुंदर' (१८६८) 
| हें ताचें पयलें नाटक. उपरांत ताणें अंधेरी नगरी, वैदिकी हिंसा हिंसा 
न भवति हीं प्रहसनां, भारत जननी हें संगीत नाटक, चंद्रावली हें 
-शोकात्म नाटक आनी नीलदेवी हें गीतिरूपक बरयलें. आपल्या ह्या 
नाट्यलिखाणान ताणें हिंदी रंगभूमिक चड प्रतिश्‍्ठा मेळोवन दिली. 
तेचभाशेन जयशंकर प्रसाद हाणें १९१0 ते १९३३ ह्या काळांत तेरा 
"नाटकां बरोवन एक स्वतंत्र युग निर्माण केलें. हरिकृष्ण प्रेमी हाणें 
इतिहासीक नाटकां बरयलीं. गोविंद वल्लभ पंत हाणें अंगूर की बेटी, 
अंतःपूर का छिद्र, अधूरी मूर्ती, अंधेरी बस्तिया हीं नाटकां बरयलीं. 

रंगभूमि 

उदयशंकर भट्ट ह्या प्रयोगशील नाटककारान मत्स्यगंधा, विश्वामित्र, 
राधा हीं पद्यनाट्यां बरयलीं. लक्ष्मीनारायण मिश्र हाणें संन्यासी, 
राक्षस का मंदिर, मुक्ति का रहस्य हीं नाटकां बरयलीं. पृथ्वीराज 
कपूर हो एक बरो नट, दिग्दर्शक आनी नाट्यनिर्मातो. ताणें पठाण, 
दीवार, पैसा, गद्दार, कलाकार, किसान हीं नाटकां बरयल्लयान ताका 
आनी हिंदी नाटकांक खूब नामना मेळळी. उपेंद्रनाथ अश्क हाणें 
स्वर्ग की झलक, कैद, उडान, अंजो दीदी, छठा बेटा, अलग अलग 
रास्ते हीं समाजीक व्यंगांचेर बरींच नाटकां बरयलीं, जगदीशचंद्र 
माथूर हाणें बंदी, कोणार्क, शारदीया, पहला राजा हीं बऱ्या दर्जाचीं 
नाटकां बरयलीं. मोहन राकेश हाणें आषाढ का एक दिन, लहरोंका 
राजहंस, आधे अधुरे हीं नाटकां बरोवन हिंदी नाटक आनी रंगभूमिक 
नवें चैतन्य निर्माण केलें, लक्ष्मीनारायण लाल हाणें अठरा नाटकां 
बरयलीं. तातुंतलीं कांय म्हत्वाची अर्शी आसात - अंधकुआ, मादा 
कैक्टस, सुरा सरोवर, रक्‍तकमल, तोता-मैना, करफ्यू, अब्दुला 
दीवाना आनी रातरानी. रमेश मेहताचें अंडर सेक्रेटरी ह्या नाटकाक 
खूब नामना मेळळी. विनोद रस्तोगी हाणें आजादी के बाद, नये हाथ, 
बर्फ की मीनार हीं नाटकां बरयलीं. ज्ञानदेव अग्निहोत्री हाणें नेफा 
की एक शाम, माटी जारीरे, अनुश्ठान, शतुरमुर्ग हीं नाटकां बरयलीं. 
धर्मवीर भारतीचें अंधा युग हें प्रभावी नाटक भारतीय स्तराचेर 
मान्यतेक पावलां 

आधुनिक काळांत रेवतीशरण शर्मा (अपनी धरती),मन्नू 
भंडारी (बीना दीवारो के घर), विष्णू प्रभाकर (डॉक्टर,युगे युगे 
क्रांती), शंकर शेष (फंदी, बंधन, अपने अपने, रवजुराहो, रक्तबीज, 
पोस्टर), रामेश्ववरदयाल दुबे (अगस्त्य), रमेश बक्षी (देवयानी का 
कहना है), सक्सेश्वरदयाल शर्मा (बरवरी), सुरेंद्र वर्मा (द्रौपदी) ह्या 
नाटककारांनी, म्हत्वाची नाटकां बरोवन हिंदी रंगभूमि संपन्न केली. 

असमिया रंगभूमि : आसाम आनी बिहार हांगा पयलीं 
वैश्णव पंथाचो रवूब प्रभाव आशिल्लो. बिहारांत विद्यापतीन निर्माण केल्ले 
रंगभूमिन आसामांतलो श्रेश्ठ कवी शंकरदेव हाका स्फूर्त मेळळी 
आनी ताणें आपल्या वैश्णव पंथाचो प्रसार आनी प्रचार करपारवातीर 
रंगभूमिचो वापर केलो. पुर्विह्ल्या काळासावन आसामाचे उक्ते रंगभूमिचेर 
लोकनाच आनी लोकनाट्यां व्हड प्रमाणाचेर जातालीं. तातुंतले मुखवेल 
विशय धर्मीक आनी आध्यात्मिक आसताले. आसामांतलो सगळ्यांत 
पोरनो नाट्यप्रकार म्हळ्यार 'ओजापाली'. हातूंत नाच, संगीत, 
संवाद, अभिनय ह्या सणळ्यांचो आस्पाव आशिल्लो ओजापाली 
नाट्यप्रकाराची सुधारून वाडयल्ली आवृत्ती म्हळ्यार भावना हो 
नाट्यप्रकार. हातुंतलीं कथानकां पौराणिक आसतालीं. मनोरंजना 
वांगडा उपदेशूय आसतालो. दशावतार, तमिळनाडूंतलो तेरूकुतु वा 
आंध्रांतलो वीथी हाचेकडे भावना ह्या नाट्यप्रकाराचें सारकेंपण दिसून 
येता. ह्या नाट्यप्रकाराक राजाश्रय आसतालो. नामधर नांवाच्या 


रंगभूमि 


प्रार्थनामंदिरांत ह्या नाट्यप्रकाराचे आजुनूय प्रयोग जातात. १४४९ ते 
१५६९ ह्या आसामाच्या धर्मीक, समाजीक, संस्कृतीक घडामोडींच्या 
काळांत, कवी शंकरदेव आनी ताचो शिश्य माधवदेव हांणी असमिया 
रंगभमिचो उदय आनी विकास घडोवन हाडलो. नेपथ्य, वेशभूशा, 
आमण प्रयोगतंत्र हातूंत बऱ्योच सुदारणां घडून असमिया रंगभूमिक 
आधूनिक रूप मेळळें. हाचें चडशें श्रेय हेमचंद्र बरुआ आनी युणाभिराम 
हांकां वता. तेचभाशेन जे.पी. अगरवाल आनी आद्य असमिया एकांकिका 
लेखक लक्ष्मीधर शर्मा हांणी असमिया रंगभूमि समृध्द केली. 
बंगाली रंगभूमिचे नवे नवे_प्रयोग असमिया रंगभूमिचेर दिसूंक 
लागले. हालींच्या काळांत नवे नाटककार, नट, नाटकां निर्माण 
जायत आसात, ताकालागून हे रंगभूमिचो ल्हव ल्हव विकास जायत 
आसा. 
उर्दू रंगभूमि : वेवसायिक उर्दू रंगभूमिचेर नाटकां जावपाक 
सुरवात जावचेपयलीं राजेराजवाडे - | 
अमीरउमराव हांच्या मनोरंजनारवातीर भांड 
वा नकलीये ह्या नांवान वळखुपी लोक उर्दू 
भाशेंत सामान्य दर्जाची प्रहसनां रचून, तीं 
प्रयोगरुपानूय करून दारवयताले. ती उर्दू 
रंगभूमिची प्राथमिक अवस्था आशिल्ली. 
लखनौचो वाजिद अली शहा हाचे कारकीर्दीत 
अशा नाटकांचें प्रमाण चड आशिल्ले. शाकुंतल 
नाटकाच्या संस्कृताचो अणकार हें उदू भाशेंतलें 
पयलें नाटक. एका बादशहाचे इत्सेक लागून 
नवाज नांवाच्या कवीन तें बरयल्लें. इंद्रसभा हैं 
उर्दू भाशेंतलें पयलें स्वतंत्र नाटक, अमानत 
हो त्या नाटकाचो लेखक. हें नाटक खूब 
गाजलें. हे रंगभूमिचेर शुध्द उर्दू आनी हिंदी 
मिश्रित उर्दू अशे भाशेचे नदरेन दोन तरांचे 
नाट्यप्रयोग जाताले. विसाव्या शेंकड्याच्या सुरवेच्या काळांत,उर्दू नाटकांत 
साहित्यगुण आनी प्रयोगगुण दोबूय व्हड प्रमाणांत दिसूंक लागले. 
महाभारत, रामायण, बिल्वमंगल हीं धर्मीक आनी संतचरित्रपर 
नाटकांभशेन राजदुलारी, मुरारीदादा हे सारकीं गद्य समाजीक नाटकांय 
हे रंगभूमिचेर आयलीं. महाराणा, वीरवृषल, बुध्ददेव, स्वामी दयानंद 
ह्या इतिहासीक नाटकांनी ही रंगभूमि गाजयली. नूर-ई-वतन आनी 
इल्फिक्‌ हीं नाटकां राजकीय विशयांवयलीं आशिल्ली. नारायणप्रसाद 
बेताब हाणें उर्दू नाटकांनी हिंदी भजनां घालीं. त्या काळांतले उर्दू 
रंगभूमिचेर बंकिमचंद्र चतर्जी आनी नामनेचो हिंदी नाटककार हरिश्चंद्र 
भारतेंदु हांच्या नाटकांची छाप व्हड प्रमाणांत आसा. देखीक - 
गुलबकावली, फिरोज गुलनार, लैला मजनू, शिरीनफरहाद ह्या 

कोंकणी नाटकाचो एक देखाव 

कोंकणी विश्वकोश : ४ 
| 
नाटकांचो उल्लेख करू येता.उर्दू रंगभूमिची भरभराट करपी 
नाटककारांभितर मुनशी ज्वालाप्रसाद बर्क, पं. त्रिशुवनदास सप्रू, पं. 
रतननाथ सरशार, मौलवी महंमद हुसेन आझाद हांचो आस्पाव 
जाता. एकुणिसाव्या शेंकड्याच्या उत्तरार्धात व्हिक्टोरिया नाटक मंडळी, 
मादन थिएटर्स ह्यो नाटक मंडळ्यो भारतभर भोवताल्यो. हेर 
नाटकांवागडा त्यो उर्दू नाटकांचेय प्रयोग करताल्यो. पयलींपरस 
सुदारिल्लया आनी वेगळें स्वरूप धारण केल्ले उर्दू रंगभूमिचो जनक 
म्हणून दादा (दादी) भाई साहेबराव पटेल ह्या पारशी गृहस्थाचो 
उल्लेख करतात. ताणें आपल्या ओरिजिनल व्हिक्टोरिया नाटक 
मंडळीवतीन बरीचर्शी बरीं उर्दू नाटकां रंगभूमिचेर हाडलीं. उर्दू 
नाटकां वेवसायिक रंगभूमिचेर हाडपी निमाणची नाटक मंडळी म्हळ्यार 
रुस्तुमजी मोदी हाची आर्यसुबोध नाटक मंडळी. दिल्ली, जम्मू, लखनौ, 
कलकत्ता ह्या भागांनी उर्दू नाटकांचे मदीं मदीं प्रयोग जातात. 
पंजाबी रंगभूमि : पंजाबी 


K 


3 नाट्यकलेचो सगळ्यांत पोरनो असो | 


नमुनो म्हळ्यार 'किस्सारवानी'. | 
पद्यरुपान पौराणिक कथा सांगून, | 


ताचें स्वरूप आसतालें. पौराणिक 
कथांभाशेन कांय थळाव्यो अमर 
प्रेमकथाय सादर जाताल्यो. देरवीक- 
हीररांझा, सोहनी-महीवाल, झुलेरवा 
ह्यो प्रेमकथा किस्सारवानीचे विशय 
आसताले. नचार कलावंतांचो तमाशा, 
नकलियांची नक्कल, गीतवाद्यमय 
आशिल्ली रढसारंणी आनी नौटंकी हीं 


नाच पंजाबच्या रवेड्यांत आजूय तिणून 
आसात. आधुनिक पंजाबी रंगभूमिची खरी सुरवात फिरोझदिन शरफ 
हाच्या हसिस्याल ह्या नाटकान जाली. ह्या नाटकाक यश मेळळेंना, 
पूण ह्याच विशयाचेर वलीसाहेब ह्या लेखकान बरयल्लें “जट्टीहीर' 
नाटक खूब गाजलें. हौशी आनी वेवसायीक मंडळयो खूब नाटकांचे 
प्रयोग करीत आसतात. तातूंत रेल्वे ड्रॅमॅटिक क्लब, राम नाटक 
क्लब, भतिंडा हांगाचो हशन नाटक समाज, सुभाष नाटक समाज, 
युनायटेड थिएटर्स, कल्चरल थिएटर ह्या मंडळयो म्हत्वाच्यो आसात. 
तांणी केल्लीं कृष्णसुदामा, काल, जहेज (दहेज), उलटे लोग हीं 
नाटकां खूब गाजली. पोरन्या - नव्या नाटककारांभितर आनीक कांय 
म्हत्वाचे नाटककार म्हळ्यार आय्‌.सी. नंदा, जोश्वा फजल दिन, रफी 
पीर. तांची पिंडदेवेरी, आँरिवया, सुभद्रा ह्या नाटकांक रवूब नामना 
मेळळी. १९३९ वर्सा उपरांत पंजाबी रंगभूमिचेर नवयुग निर्माण 


पंजाबी भाशेंत साभिनय अर्थ सांगप हें _ 


लोकनाट्यां तशेंच गिध्दासारके फुगडी 


कोंकणी विश्वकोश : ४ 


जालें. नव्या लेखकांभितर संतसिंह, हरचरणसिंग, कर्तारसिंग दुग्गल, 
बलवंत जार्जी, गुरूबक्षसिंग, शीला भाटिया, गुरूदियाल सिंग, 
रोशनलाल, अमरीक सिंग हे नाटककार उल्लेखनीय आसात. 
> ओडिया रंगभूमि : पोरनो ओडिया नाट्यप्रकार म्हळ्यार 
_*रामलिला'. मुसलमानी अमदानींत रूढ जाल्लया ह्या नाट्यप्रकाराक 
_ 'मजलीस' अशें म्हण्टाले. बंगालींतल्या जात्रा आनी पाला हांचोय 
प्रभाव हे रंगभूमिचेर आशिल्लो. 
+ एकुणिसाव्या शेंकड्याच्या उत्तरार्धांत बालेश्वरहांगा एक 
' बंगाली नाटक कंपनी आयली आनी तिणें बंगाली नाटक सादर केलें. 
तें नाटक पळोवन कांय तरनाट्या ओडिया कलाकारांनी ते पद्दतीचें 
नाटक १८७८ वर्सा करून दारवयलें, आनी खर्‍या अर्थान ओडिया 
' उंगभूमिची सुरवात जाली. रामशंकर राय हाणें बरयल्लीं ओडिया 
' नाटकां हौशी कलाकार करूंक लागले. १८८५ वर्सा कोठपदा नांवाच्या 
. खेड्यांत नाटकारवातीर रवाशेली रंगमाची महंत दैत्यारि रघुनाथ हाणें 
_ तयार केली. ते माचयेर सुमार तीस-चाळीस नाटकां जालीं. उपरांत 
१८८७ वर्सा कटक हांगा मधुसूदन दास हाच्या यत्नान एक कायम 
स्वरूपाचे रंगमंदिर तयार जालें. त्याच अदमासाक जगन्नाथ थिएटर 
क्लब, व्हिक्टोरिया अॅमेंच्युअर्स थिएटर, वासंती नाट्यशाला, 
कृष्णचंद्रपालित उषा थिएटर ह्यो नाट्यसंस्था स्थापन जाल्यो. 
 वनमालिपती आनी अश्चिनीकुमार घोष हांणी आर्ट थिएटर ही ओडियांतली 
पयली वेवसायिक नाटक मंडळी स्थापन केली. हाचेभायर मोहन 
ोसाई हाचे नाटक कंपनीन रवूब नामना मेळयली. अन्नपूर्णा थिएटर 
' संस्थेन बरीचशी पौराणिक - समाजीक नाटकां रंगभूमिचेर हाडलीं. 
 कविभूषण घनःश्याम मिश्र, जादावरीश मिश्र, अश्विनीकुमार ह्या 
नाटककारांनी ओडिया रंगभूमिक वैभव मेळोवन दिलें. आधुनिक 
` रंगभूमिवयले वास्तव देखावे दाखोवपाचें श्रेय कालीबाबूक मेळटा. 
ताच्यावांगडा मनमोहन दास, रामचंद्र दास ह्या नाटककारांनी नवे 
विशय हाताळे आनी ओडिया रंगभूमिक समृध्द केली. 
- कों. वि. सं. मं. 


| 


कोंकणी रंगभूमि : (पळेयात परिशिश्ट). 


रंगारी : एक जात. हांकां छीप, भावसार, निराली आनी नीलगर 
अर्शीय नांवां आसात. हे लोक सुताचे कपडे रंगयतात आनी तांचेर 
छापणावळ करतात. हांचेमदीं हिंदू आनी मुसलमान धर्माचे लोक 
आसात. उ. भारतांत तांकां छीप आनी दक्षिण भारतांत रंगारी हीं 
नांवां आसात. छीप आनी रंगारी हांचेमदीं रोटी-बेटीचो वेव्हार जायना, 
कपडो रंगोवपारवातीर जे नीळ वापरतात, ते नीलगर आनी निराली 
जातात. उत्तर भारतांत रंगाऱ्याक भावसार अशेंय म्हण्टात, रंगारी 
लोक स्वताक विणकारांपरस वयल्या दज्यचे मानतात. लग्नारवातीर 
' उबारिल्लया खांब्याक सात प्रदक्षणा घालप हो तांच्या लगनांतलो 
_ मुखेल विधी आसता. हांकां घटस्फोट आनी परत लग्न जावप मान्य 
आसा. 


cb 


रंभा 


हे लोक मेल्लया मनशाक दक्षिणेवटेन पांय करून सरणाचेर 
दवरून लासतात. रंगाऱ्यामदले निराली हे लोक महाराष्ट्रातल्या 
पुणें वाठारात आसात. अहमदनगर वाळारातय हे लोक मेळटात. 
हांची पोटजात आसपी चिलिवंत हे लिंगायत आसून हेर मराठे 
आसात. हांचेयमदीं रोटी - बेटी वेव्हार जायनात. 

खंडोबा आनी भवानी हीं निराल्यांचीं कुळदैवतां. तांचे देवसपण 
देशस्थ ब्राह्मण करतात. हे सुयेर धा दीस पाळटात. इकराव्या दिसा 
भुरज्याक नांव दवरतात. मेल्लया मनशाच्या मड्यार धवें लुगट घालतात. 
मेल्ले सवायशीण बायलेक हळदुवे न्हेसण न्हेसयतात. तिचेर हळद 
शिंवरून फुलां घालतात. मड्याक लासप आनी पुरप अशो दोनूय 
रिती आसात. 

दक्षिणेक तेलुगू जिल्ह्यांत रावपी रंगारी मराठी भास 
उलयतात. ह्या वयल्यान ते मूळचे मराठी जातीचे आसात हें कळटा. 
तांकां राव अशी पदवी आसा. ते अंबाभवानीक मानतात. उत्तर 
अर्काटामदले रंगारी स्वताक क्षत्रीय म्हणटात. आपल्या क्षत्रीयत्वासंबंदीं 
ते परंपरेन आयिल्ली कथा सांगतात. 

हे लोक दसरो आनी मदनदहन हे दोन सण पाळटात. 
दसऱ्या दिसा तुळजाभवानीची पुजा करतात आनी शिगम्याक लांकडाची 
होळी पेटोवन तिचे भोंवतणीं उबे रावून 'लब लब' अशें म्हणून 
आड्डतात आनी मदनाचें दहन जाल्लेरवातीर दुरव्खव करतात. 

हांचेमदीं भुरगें नाशिल्लया विधवांक परत लग्न जावपाची 
मेकळीक आसा. पूण अशा बायलांक धर्मीक गजालींनी वांटो घेवपाक 
मेळना. हे लोक मांस वातात आनी सोरो पियेतात. 

- कों. वि. सं. मं. 


रंभा : एक अप्सरा. ही समुद्रमंथनांतल्यान वयर आयली अशी 
आरव्यायिका आसा. तिका कश्यप आनी प्राधा हांची धूव अशें म्हळां. 
ती सुमाराभायर सोबीत आशिल्ली. ताका लागून इंद्रान विश्वामित्राचो 
तपोभंग करपारवातीर तिका धाडिल्ली. तिका लागून विश्मामित्राचो 
मातूय भंग जालोना, मात ताणें तिका 'शिळा जावन पडटली' असो 
श्राप दिलो. उपरांत तिका “एक ब्राह्मण तिचो उद्धार करतलो असो 
उःश्शाप मेळिल्लयाच्यो कथा वाल्मिकी रामायणांत आसात. 

रावण कैलासाक वता आसतना रंभा ताचे नदरेक पडली. 
तेन्ना ताणें तिका उबारून व्हेली. तेन्ना ती ताका म्हण्टा, “हांव तुजो 
भाव कुबेर हाची सून आनी नलकुबराची बायल', 

रंभेचो उल्लेख दुसरी एक लावण्यवती उर्वशी हिचेवांगडा 
करप जाता. ती नाचांत कुशळ आशिल्ली. 

स्कंद पुराणांत रंभेविशी एक कथा आसा ती अशी : श्वेत 
नांवाच्या मुनीचें आनी एका राकेसाचें झूज जालें. तांतूत श्वेतमुनीन 
वाटवस्त्राचो प्रयोग केलो. ताका लागून राकेसी आनी शीळारूप रंभा 


र्‌ 


दोगांय शेवटून कपीतिर्थांत पडल्यो, तेवरवी दोणांयचो उद्धार जालो 
(स्कंद. पु. ३.१.३९). शुकदेवाकडेन रंभेचो जो संवाद जाल्लो तो 


शकरंभासंवाद ह्या नांवान उजवाडायल्लो आसा. 
> - कों. वि. सं. म॑. 


र्‌ : देवनागरी वर्णमाळेंतलें सत्ताविसावें व्यंजन. ह्या वर्णक सद्याचें 
स्वरूप मेळचे आदीं चार अवस्थांतल्यान वचचें पडलां. ताची पयली 
अवस्था अशोकाच्या गिरनारच्या शिलालेखांत, दुसरी राजा यशोधर्म्याच्या 
काळांतल्या (इ. स. ५३२) मंदसोरच्या लेखांत, तिसरी अवस्था 
मेवाडच्या गहिलवंशी राजा अपराजित हाच्या वेळावयल्या (इ. स. 
६६१) कडेश्वराच्या लेखांत आनी चवथी प्रतीहार बाडकच्या जोधपूरच्या 


लेखांत (इ. स. ८३७) मेळटा. 


र चो विकासक्रम असो - 
र-।] रशर 


वर्णोद्धारतंतरांत ह्या वर्णाचें ध्यान सांगलां तें अशें : 

ललजिह्लां महारौद्रीं रक्तास्यां रक्तलोचनाम 

रक्तवर्णामष्टभुजां रक्तष्टष्पोपशोभिताम्‌ ।। 

रक्तमाल्याम्बरधरां रक्तालङकार भुषिताम्‌ 

महामोक्षप्रदां नित्यामष्ट सिद्धिप्रदायिकाम्‌ ॥। 

एवं ध्यात्वा ब्रह्मरूपां तन्मन्त्रं दशधा जपेत्‌ ।॥। 

अर्थ : जीब भायर काडिल्लया, महाघोर, रगताचें तोंड, 
र॒गताचे दोळे, रगताळ वर्ण, आठभुजां, रगताळ फुलांनी विभुशीत, 
रगताच्या फुलांची माळ आनी रगताचें वस्त्र धारण करपी तांबड्या 
अलंकारांनी सुशोभीत, महामोक्षदायी, नित्य, अश्टसिद्धी दिवपी आनी 
ब्रह्मरूप अशा रकाराचें ध्यान करून मंत्राचो धा खेपे जप करचो. 

मूर्धा हें हाचें उचारणस्थान. 


-कों, वि, सं. मं. 


रक्तचंदन : (पळेयात चंदन). 


रक्‍तलोकेश्वर : बौद्धांचो एक देव. ताचो रंग तांबड आशिल्ल्या 
कारणान ताका रक्‍तलोकेश्वर म्हण्टात. ताचीं वस्त्रांय तांबडी आसतात. 
हो चार हातांचो आसून ताच्या हातांनी धोणू, बाण, पाश आनी अंकूश 
हीं आयुधां आसात. ताचो राबितो अशोक झाडासकयल आसता. ताचे 
उजवे वटेन तारो आनी दावे वटेन भृकुटी ह्यो देवता आसतात. 
रक्तलोकेश्वराच्यो मूर्ती सामक्यो तुरळक अशो आसात. तातुंतल्यो 
कांय नेपाळाक पेळोवंक मेळटात. 


८८ 


कोंकणी विश्वकोश : ४ 


साधनमाला ग्रंथांत ताच्या 
ध्यानाचें वर्णन मेळटा. रक्तवर्ण, 
द्विभुज, मस्तकाचेर जटांचो 
मुकूट तातूंत अमिताभाची 
प्रतिमा. तशेंच वेगवेगळ्या 
वस्त्रांनी आनी अलंकारांनी 
भुशीत आसून, ताच्या दाव्या 

हातांत रक्‍तकमळ आसा. 
- कों. वि. सं. मं. 


रखुमाई (रुक्मीण) : एक देवता आनी विठ्ठलाची बायल. 
लोकमानसांतलो विठ्ठल म्हणजेच कृष्ण. रखुमाईक रुक्मिणी अशैय 
म्हण्टात. पद्मपुराणाच्या आनी स्कंद पुराणाच्या उत्तर खंडांत तिची 
कथा दिल्ली आसा. ती अशी - 
गोकुळांत आसतना कृष्ण 
आनी राधा हांची इश्टागत 
आशिल्ली. गोकूळ सोडून 
गेले उपरांत कृष्णान 
द्वारका नगरी वसयली 
आनी तो द्वारकेचो राजा 
जालो. तेन्ना राधा एक 
खेपे द्वारकेक गेली. 
श्रीकृष्णाच्या देवळांत वचून 
ती ताचे मांडयेर बसली. 
तेन्नाच श्रीकृष्णाची बायल रुक्मिणी थंय आयली. तिका पळोवन 
राधा ताचे मांडयेवयल्यान उठलिना वा कृष्णानूय तिका उठयलिना. 
ताका लागून रुक्मिणीक आपलो अपमान दिसलो आनी तिका तिडक 
आयली. परत आनीक कृष्णाचें तोंड पळोवप ना अशें थरोवन ती 
द्वारका सोडून गेली. जायतीं तिर्था भोंवन ती दिंडीरवनांत आयली. 
तपश्चर्येक हें थळ तिका मानवलें आनी थंयच ती तपश्चर्या करपाक 
लागली. 

रुक्मिणी सोडून जेली म्हणून कृष्णाक खूब दुरव्ख जालें. 
गोकुळांतल्या गोपाळांक घेवन तो तिका सोदपाक गेलो. तिका सोदीत 
तो दिंडीरवनांत पावलो. ताचे वांगडा आशिल्ल्या गोपाळांक ताणें 
सांप्रतच्या गोपाळपुरांत दवरले आनी आपूण, रुक्मिणी तप करताली 
थंय गेलो. कृष्णान तिची खूब मनधरणी केली आनी तिका आपले 
वांगडा घरा येवपाचो आग्रो केलो. पूण रुक्मिणीची तिडक न्हिवलिना. 
तिणें ताका वळरवूंक नाशिह्लेवरी केलें आनी खूब दुशणां दिलीं. तिचे 
उलोवणें आयकून कृष्ण निराश जालो आनी तिका पळयत उबो 
रावलो. 


आजूय पंढरपूरच्या देवळांत रखुमाई विठ्ठला म्हऱ्यांत ना. 
= देवळाचे फाटले वटेन तिचें देवूळ उदेंतेवटेन तोंड करून 


- कों. वि. सं, मं. 


कित ३ मनीस धरून फाटीकणो आशिल्लया सगळ्या प्राण्यांचे 
कुडींत व्हांवपी द्रव जिनस. फाटीकणो नाशिल्लया कांय प्राण्यांचे कुडींतूय 
E व्हांवता. रुणताचो रंग तांबडो आसता. मनशाचे कुडींत सुमार 
७ लिटर रगत आसता. भुरण्यांचे कुडींत तांच्या वजनाच्या दर 
क्रिलाक ६0 - ७0 ८.८. इतलें रगत आसता. 
र रगताबगर मनीस जगपाक शकना. रगत चड, उणें 
' जाल्यारूय प्राण्याच्या जिवाक भंय उपरासता. रगताचें कार्य अशें 
. आसा - १) पेशींक प्राणवायू आनी अन्न घटकांची पुरवण करप 
' पेशींक आपलें काम करपाक लागता ती ऊर्जा पेशीपचनांतल्यान 
_ मेळटा. पेशीपचन (081५181 ।५९१३७०॥।७/) प्रक्रियेक प्राणवायू आनी 
_ अन्न घटक लागतात. वातावरणांतलो प्राणवायू रगत पुलमांवांतल्यान 
. शोसून घेता आनी कूडभर पावयता. आंतकड्यांत पचनक्रियेन विंगड 
' जाल्ले अन्नघटक, रगत शोसून घेवन पेशींक दिता. पेशींक प्राणवायू 
_ आनी अन्नघटक दिवपाची प्रक्रिया केशिकेंत (८०१॥०//) घडटा. केशिका 
ह्यो रताच्यो अतिसूक्ष्म नळयो आसून तातूंत रगत संथ गतीन 
' व्हांवता. केशिकांचें जाळें कूडभर पातळिल्लें आसून त्यो पेशींक समान 
` अशो जोडिल्लयो आसतात. केशिका एक पेशी दाटायेच्यो आशिल्लयान 
तातुंतल्यान प्राणवायू आनी अन्न घटक, अवयवाचे पेशींत सोंपेपणान 
वतात 
२) पेशिपचनांतल्यान निर्मिल्लया विखारी जिनसांचो विलो लावप 
` : पेशिपचनाचे रसायनीक प्रक्रियेंतल्यान विरवारी जिन्नस निर्मतात 
पुलमांव, यकृत आनी मूत्रपिंड हे अवयव विरवारी जिनसांचो विलो 
करतात. पेशींत तयार जाल्लो कार्बनवायू रगत पुलमांवांत व्हरता. 
हांगा कार्बनवायू हुस्कारावाटेन वातावरणांत भायर वतात. रगत 
पेशींत तयार जाल्लीं विखारी रसायनां यकृतांत पावयतात. यकृत 
तांचेर प्रक्रिया करून युरिया निर्मिता. रणत युरियाक मूत्रपिंडात 
पावयता. मूत्रपिंड रगतांतल्यान युरिया जाळून मुतावाटेन कुडीतल्यान 
` भायर काडटा. 
३) रोगजंतूपसून कुडीची रारवण करप : रोणजंतूंचें कुडीचेर जावपी 
संक्रमण आडावपाचें काम रतांतले प्रतिघटक आनी धव्यो रगतपेशी 
करतात. अ) रोगजंतुंचें संक्रमण जातकच कुडीची रारवणप्रक्रिया 
रोरवडीच सादूर जाता. रोगजंतूंची लागण जाल्ले सुवातेर केशिकांची 
* वाड जाता. वांगडाच रगतांत धव्या रणतपेशींचो आंकडो वाडटा, केशिका 
वाडिल्ल्यान रोगजंतुंचे लागण सुवातेर रगताची पुरवण वाडटा आनी 
कणीदार धव्यो रगतपेशी केशिकांतल्यान भायर वचून रोगजंतूंक 


८९ 


रगत 


गिळटात आनी रसायनीक पचन क्रियेन तांकां मारून उडयतात. 
रोगजंतूंवांगडा त्यो आपुणूय मरतात. ब) वाटकुळ्यो धव्यो रगतपेशी 
(CymphocNtes) ह्यो रोगजंतूंक मारपी प्रतिघटक निर्मितात. प्रतिघटक 
ग्लोबुलीन ह्या प्रथिनांनी घडिल्ले आसतात. रोगजंतूंकडेन सांगड 
घालून हे प्रतिघटक तांकां मारतात. 
क) रोखड्योच व्हडल्यो धव्यो भक्षक रगतपेशी (Macro phages) 
रोगजंतू, कणीदार रतपेशींचे अवशेश गिळून रोगजंतूंची लागण 
सुवात नितळ करतात. 
ड) वाटकुळ्या धव्या रगतपेशींतल्यो कांय रगतपेशी याद (डंक 
धरपी) दवरपी आसतात (५९०५ 8 08॥5). ह्या पेशींची पिराय रवूब 
वर्सा आसून त्यो रोगजंतुंची याद धरून रावतात. पयलीं लागण 
जाल्लया रोगजंतुंची परतून लागण जाल्यार ह्यो पेशी खूब बेगीन 
प्रतिघटक निर्मितात. देखून एकेच तरेचो रोग दुसरे फावट जावंक 
पावना. 

एका मनशाचे कुर्डीत सुमार १0 दशलक्ष 'ब' पेशी आसतात. 
दर “ब' पेशी एका विशिश्ट रोगजंतुंचेर प्रतिघटक निर्मूक शकतात. दर 
प्रतिघटक एका रवाशेल्या रोगजंतुंचेरच लागू पडटा. हेरांचेर न्हय. 
४) आंतश्राव ग्रंथीन निर्मिल्ले हॉर्मोन्स तांचे कार्य सुवातेवर पावोवप 
$ मनशाचे कुडींत स्त्राव व्हरपाक नळयो नाशिल्लयो कांय ग्रंथी आसात. 
हयो ग्रंथी कांय प्रथिनां निर्मितात. ह्या प्रथिनांक हार्मोन्स अशें म्हण्टात. 
कुडीची वाड, सावार हांचें संतुलन, हाडांची घडण सांबाळप, बायलांची 
मासिकपाळी तशेंच श्रुणाची वाड सांबाळप, रणतदाब सांबाळप हीं 
म्हत्वाची कामां हार्मोन्स करता. पिटुटरी, थायरोयड, पारा थायरोयड, 
पान्क्रिया आड्रेनल ह्यो ग्रंथी होर्मोन्स निर्मितींत म्हाल ग्रंथी आसात. 
ह्या ग्रंथींतलो स्त्राव हार्मोन्स रणत शोशून घेता आनी तांचे कार्य 
सुवातेर पावयता. 
५) कुडीचें तापमान सांबाळप : मनीस आनी हेर सस्तन प्राण्यांचें 
तापमान चड - उणें जायनासतना तितलेंच उरता. जिवाणीं, बेबो 
असल्या प्राण्यांचे तापमान सरभोंवतणच्या तापमाना प्रमाण चड - उणें 
जाता. सस्तन प्राण्यांचे तापमान चड - उणें जाल्यार तांचे कुडीचीं कार्या 
सारकीं चलनात. तांचे कुडीचें तापमान ३७” से. इतलेंच आसूंक जाय. 
कुडीच्या अवयवांत हुनसाण चड उणी तयार जाता. काळीज, पुलमांव, 
स्नायु ह्या अवयवांत ती चड जाता तर हेर अवयवांत उणी. रणत 
कुडींत व्हांवत रावता आनी ही हुनसाण हिसपाभायर वाडूंक दिना. 
सगळे कुडींत एकूच दवरता. 
६) कुडींत आयनांचें प्रमाण आनी आम्लता हांचें संतुलन दवरप 
$ पेशींभितर आनी भायर सोडियम ह्या धातुच्या आयनाचें संतुलन 
सारकें आसूंक जाय. पोटेशियम हें आयन पेशींत चड आसता तर 


सोडियम पेशींभायर आसता. पोटेशियम हैं आय्र्नडणै जाय « 
९. 


७४१ 


स्नायुंची शक्त उणी जाता. काळजाचें स्पंदनलेगीरत.बैद*जावंक शकता 


रणत 


सोडियम उणें जाल्यार फीट मारून येवंक शकता. चड आसल्यार 
कडीत सज येवंक शकता. पेशीत आयनां उणी आसल्यार र॒गतांतलीं 
आयनां पेशींत वतात आनी रगतांत आयनां उणीं आसल्यार पेशींतलीं 
आयनां रगतांत येतात. 
रगतांत आम्लता ७.४ इतली आसता. आम्लता वाडल्यार 
पेशीपचनाच्या कार्याक बादा येवंक शकता. रगतांत आम्लता वाडल्यार 
बायकार्बोनेट हें आयन वाडोवपाच्या कामाक रगत आदार करता. 
रगताची घडण : रगताचो ५५% वांटो द्रवान तर ४५ % वांटो 
घन जिनसांनी घडिल्लो आसता. रगतांतल्या द्रव वांट्याक रणतरस 
(२७७७) अशें म्हण्टात. रगतरसांत प्रथिनां, कार्बा, स्निगधां, प्रतिकार 
शक्तीचे घटक (1०००१०५) आनी उदक आसता. रगतरसांत रणत 
जोठपाचे घटकय (8००१ ०।०॥ing 58००५७) आसतात. हे घटक 
रुगतस्त्राव जाल्यार रगत गोठेवपाची प्रक्रिया सुरू करून रगतस्त्राव 
बंद करतात. 
रगताच्या घन वांट्यांत पेशी आसतात. रगतपेशींचे तीन 
पंड अशे आसात - १) तांबड्यो रणतपेशी : ह्यो रणतपेशी रगतांत 
चड प्रमाणांत आसून रणताचो तांबडो रंग ह्या पेशींक लागुनूच जाता. 
तांबड्यो रगतपेशी दर मिलिलीटराक सुमार ५ लारव आसतात. ह्या 
पेशींनी मदीं केंद्रक (\५८।७५७) आसना. तांबड्या रगतपेशींचो ३५% 
वांटो हिमोग्लोबीन ह्या प्राणवायुकडेन सांगड घालपी प्रथिनांनी घडिल्लो 
आसता. ह्या रगतपेशींचेर आशिल्लया कांय प्रथिनांक लागून रगतगट 
थरता. तांबड्या रगतपेशींची पिराय सुमार १२0 वीस आसता. त्यो 
मरतकच यकृतांतल्यो भक्षक पेशी (१०४०१०१९७) तांकां वातात 
आनी हिमोरलोबिनांतलें लोरवण वेगळें करून रगत निर्मितीक 
वापरतात. 
२) धव्यो रगतपेशी : कुडीचे राखवण प्रक्रियक गरजेच्यो रणतपेशी 
हांचो आंकडो दर मिलिलीटराक ४000 - ११000 आसून तो चड 
मेळल्यार इंन्फेक्शनांच्या दुरवण्याचें लक्षण मानतात. ह्या रगतपेशींक 
केंद्रक आसना. तांची पिराय खूब उणी आसता. पूण कांय धव्या 
र॒गतपेशींची पिराय चड (कांय वर्सा लेगीत) आसता. 
धवे रतपेरशीचे तीन मुरेल पंड आसून कुडीचे रारवण 
वेवस्थेतल्या दर पंगडाचें विशिश्‍्ट काम आसता. १) कणदार रगतपेशीः 
ह्या रगतपेशींच्या पेशीद्रवांत (०४०७०) कण आसतात. रगत तपासणेंत 
जेन्नां रगताच्यो पेशी रसायनीक प्रक्रियेन रंगयतात तेन्ना ह्यो पेशी 
कशो रंगतात ताचेवयल्यान हांचे मुरवेल अशे दोन पंगड जातात. ते 
अशे - अ) तटस्थ रणतपेशी (Neutrophils) : ह्यो रगतपेशी आम्ल 
आनी अल्क रंगांनी रंगयतात. तांची धव्या रगतपेशींत संरव्या ५७ - 
६५% आसून रोगजंतुंची लागण जातकच ती वाइटा. तांचो अका 
आनी हालचाल अमीबा ह्या जंतूभाशेन आसून तांकां वेगवेगळे भाग 
आसतात. ह्या रणतपेशींचो केंद्रक लेगीत एकसंघ आसना. तो विभागिल्लो 

आसता. ह्यो पेशी केशिकांतल्यान भायर रोगजंतुचे लागण सुवातेर 
वतात आनी तांकां जिळटात आनी आपले पचन क्रियैन तांकां मारतात. 
रोगजंतू, धव्या रगतपेशींचे अवशेश, रगतरस हांच्या एकठावल्लया 
प्रवाक पूं म्हण्टात. जेन्ना एकाच जार्‍्यार पूं चड प्रमाणांत एकठावता 
तेन्नां दुरवाणूं (405०855) जाला अशें म्हण्टात. 
ब) आम्लीय कणदार रणतपेशी (६०9॥४०९॥॥) : इओजीन ह्या 
आम्लीय रंगान रंगपी ह्यो रणतपेशी, रगतांत उण्या प्रमाणांत (धव्या 
रगतपेशींच्या 0 - ७%) आसतात. दमो, पिताम सारक्या अॅलर्जीच्या 
दुखण्यांनी तांचो आंकडो वाडटा. जेन्ना ह्यो रगतपेशी चड प्रमाणांत 
वाडटात तेन्ना पिडेस्ताक परत परत खोंकली येवप, रवरस येवप 
असलीं लक्षणां दिसतात. ह्या दुरवण्याक 'इओजिनोफिलिया” अशें 
म्हण्टात. 
२) वाटकुळ्यो रगतपेशी (1./॥०५००४1६७) : हांचो आंकडो धव्या 
रगतपेशींत ३0 - ४०% आसता. ह्यो वाटकुळ्यो आसून तांचो पेशीद्रव 
नितळ आसता. रारवणे वेवस्थेंतल्या ह्या म्हाल रगतपेंशींचे दोन 
मुखेल गट अशे आसात - ब रगतपेशी : ह्यो पेशी प्रतिघटक. 
निर्मितात. मनशाचे कुडींत सुमार १0 दशलक्ष ब पेशी आसतात. दर 
ब पेशी एका विशिश्ट रोगजंतुंचेरच प्रतिघटक निर्मितात. जेन्ना एके 
तरेच्या प्रतिघटकाची चड प्रमाणांत गरज आसता तेन्ना तो घटक 
निर्मुपी ब पेशींचो आंकडो क्लोनिंग प्रक्रियेन (०/०१/१९) खूब वाडटा. 
रोगजंतुंचो आंकडो व्हड आशिल्लयान ही सैमीक रारवण तजवीज 
जावन आसा. कांय ब पेशी डंक धरपी आसतात. तांकां याद धरपी 
(Memory 8 C०॥) ब पेशी म्हण्टात. दुसरे फावट एकाच रोगजंतुंची 
लागण जाल्यार ह्यो पेशी रोकडयोच प्रतिघटक निर्मितात. ह्या पेशींची 
पिराय खूब वर्सा आसता. टी रगतपेशीः सगळ्याच रोगाजंतूंक 
प्रतिघटक मारपाक शकनात. अशा रोगजंतूंक टी रगतपेशी मारतात. 
कांय टी रणतपेशी प्रतिघटक तयार करपाक ब पेशींक आदार करतात 
तर कांय कणदार रगतपेशींक रोगजंतूंक मारपाक आदार करतात. 
हांकां मदती टी पेशी (।५९।९४1 06॥5) म्हण्टात. 
३) बिंबाणू : ह्यो रणतपेशी सामक्यो ल्हान आशिल्लयान तांकां हें नांव 
पडलां. ह्या रगतपेशींक केंद्रक आसना. ह्यो रगतपेशी रगत गोठेवपाचे 
प्रक्रियेत मोलाचें काम करतात. रगतस्त्राव जातकच फायब्रिनोजेन हें 
प्रथिन घन जावन ताचे फायब्रिन तंतू जातात. फायब्रिनाच्या तंतूंत 
बिंबाणू आसतात. रगत गोठेवपाची प्रक्रिया ही खूब घुस्पायोंदळाची 
आसून है प्रक्रियेक रगतांतले सुमार ११ घटक आदार करतात. 

रगतांत बिंबाणू उणे जाल्यार केशिकांतल्यान रगतस्त्राव 
जाता. अशें जातकच कुडीचेर बारीक बारीक तांबडे थिपके दिसतात. 
ह्या दुरवण्याक पुरपुरा (PURPURA) अशें म्हण्टात. 

शस्त्रक्रिया करचे पयलीं सदांच रणत गोठेवपाची गती वैज 
तपासतात. ही गती उणी आसल्यार शस्त्रक्रिया करिनात. बिंबाणुची 


| 
| 
| 


| 

रगत ोठेवपाची शकत उणी करपाक काळजाच्या आताकासारकिल्लया 


दुखण्यांनी वरदां दितात. 


| रगताची निर्मिती : रगत हाडां मेरवांत (8०१९ Marrow) 
` घडटा. भ्रूणाचे २ म्हयन्याचे पिरायेचेर रगत निर्मणी जाता आनी हें 


` कार्य मनीस जितो आसामेरेन चालूच उरता. भ्रूणांत सुरवेक रगत 


यकृतांत निर्मता. श्रृणाचीं हाडा मेरवाच्या तिसऱ्या म्हयन्याचेर घडपाक 


` सुरू जातात. भ्रूणाची प्लीहा (9।९०१) ही गांठ ३ म्हयन्यांचेर रगत 


निर्मितीचें काम करता. भ्रूण ९ म्हयन्याचो जायमेरेन यकृत रगत 
तयार करता. जलमा उपरांत मात हाडां मेरवांच रणत तयार करतात. 


 सुरवातेक चपट्या हाडांच्या मेरवांनी रणत घडटा. भुरगो ४ - ६ 
_ म्हयन्यांचो जातकच लांब हाडांचीं मेरवांय रणत घडोवपाचें काम 


करतात. कांय रोगांचे तपासणेंत हाडांचो मेरू तपासतात. जाण्ट्यांत 


_ छातयेच्या मदल्या हाडाचो मेरू तपासतात जाल्यार भुरर्‍्यांत 


ओटीपोटाच्या (९०।५७) हाडाचो मेरू तपासतात. 

- ल्युकेमिया (७५६०।०) ह्या रगताच्या कॅन्सराच्या दुरवण्यांत 
हाडांचो मेरू पिडेस्ताक दितात. हाका मेरू भिसरण (B०ne Marrow 
Transfusion) अशें म्हण्टात. 

रगत पगड (8।००५ ७०७७) : रणत जुळणी (Cross 
Matching) प्रक्रियक गरजेचे रणत - गट - तांबडे रगतपेशींचे कातीचेर 
कांय प्रथिनां आसतात. ह्या प्रथिनांच्या आदाराचेर मनशाचो रगत 
पंड थरता. देखून तांकां रणत पंगडाचे घटक अशें म्हण्टात. हे 
घटक अनुवंशीक आसतात. ह्या घटकांचे प्रतिघटक रणतरसांत आसतात. 
पूण एका रगत - पंगडाचे घटक आनी प्रतिघटक एकठांय (एकाच 
मनशांत) आसनात. घटक आनी प्रतिघटक हांचो संयोग जाल्यार 
तांबड्यो रणतपेशी इबाडून त्यो फुटूंकलेगीत शकतात. एका मनशाचें 
रगत दुसऱ्याक घालचे पयलीं दोगांचेय रगत पंगड जुळटा वा ना हैं 
पळोवंक जाय. 
रगत पंगडाचे घटक जरी ३00 वयर आसले तरीय अ, ब 
आनी आर एच (A) प्रणाली रगत जुळोवणेंत चड म्हत्वाची मानतात. 
अ, ब, रगत पंगड प्रणाली - हे प्रणालींत अ, ब, अब 
आनी ओ (4,8, 4880) हे रगत पंगड आस्पावतात. 
१) 'अ' रगतपंगडांत तांबडे रगतपेशींत 'अ' पंगडांचे घटक तर 
रगतरसांत 'ब' चे प्रतिघटक आसतात. 
२) 'ब' रणतपंगडांत तांबडे रणतपेशींत 'ब” घटक तर रगतरसांत 
“अ' प्रतिघटक आसतात. 
३) 'अब' रगतपंणडांत तांबडे रगतपेशींत अ आनी ब' चे घटक तर 
रगतरसांत प्रतिघटक आसतात. 
४) 'ओ' रगतपंगडांत तांबडे रगतपेशींचे घटक आसनात तर रगतरसांत 
अ आनी ब चे प्रतिघटक आसतात. 

रगत 


“अ' रगतपंगडाचें रगत “अ' आनी 'ब' रगतपंगडाच्या 
लोकांक दिवंक जाता, 

'ब' रगतपंगडाचें रगत ब आनी अब रगतपंगडाच्या लोकांक 
दिवंक जाता. 

“ओ' रगत पंगडाच्या रगतांत घटक नाशिल्लयान तें रवंयच्याय 
रतपंगडाच्या लोकांक दिवंक जाता. देखून ह्या रणतपंगडाक 
संवसारीक दाता (७१।४०:७३। 0०701) म्हणटात. 

“अब' रगतपंगडाचें रगत फकत “अब” पंगडाच्या लोकांकूच 
दिवंक जाता. पूण ह्या रणतपंगडांत प्रतिघटक नाशिल्ल्यान रवंयच्याय 
पंडाचें रणत ह्या पंगडाच्या लोकांक दिवंक जाता. देखून ह्या पंगडाक 
संवसारीक घेवपी (Universal Receiver) अशें म्हण्टात. 

*ओ* रगतपंगडाचें रगत जरी सगळ्या रगतपंगडाच्या : 
लोकांक दिवंक जाता आनी “अब” र॒गतपंगडाच्या लोकांक सगळ्या 
रगतपंगडाचें रगत घेवंक जाता तरी वैज सरसकट अशें करिनात 
त्याच रगतपंगडाचें रगत त्याच रगतपंगडाच्या लोकांकूच दितात. 
रगत घालपाची प्रक्रिया सदांच रगत जुळोवणी (Cross Matching) 
करूनच जाता. 

“आर एच' (९४) रगतपंगड प्रणाली - ८५% लोकांक 
“आर एच* चे घटक तांबडे रगतपेशीचेर आसतात तर १५% टक्के 
लोकांत हे घटक आसनात. “आर एच' चे घटक आशिल्लया लोकांक 
आर एच पोझिटीव (R++४९) म्हण्टात. जाल्यार हे घटक नाशिल्लया 
लोकांक आर एच नेगेटीव (३+ -४९) म्हण्टात. आर एच" पंडाच्या 
घटकांक प्रतिघटक आसनात. 

रगत तपासणी : आधुनिक वैजकी शास्त्रांतली एक म्हत्वाची 
प्रक्रिया. रणत तपासणेंत १) रोगाचें निदान, २) रोगाची रवरसाण, 
३) वखदांचो रोगाचेर परिणाम, ४) रोग पळोवणी (screening) 
मुरवेलपणान करप जाता. 

रगत तपासणेंत अ रगतपेशींची आनी ब रगतरसाची 
तपासणी जाता. 

पेशीतपासणेंत मुखवेलपणान ह्यो तपासण्यो जातात - १) 
हिमोउ्लोबिनाचें प्रमाण आनी प्रकार २) पेशींची संरव्या आनी ३)पेशींची 
घडण. 

हिमोग्लोबीनाच्या प्रमाणावयल्यान पिडेस्ताक अनिमिया आसा 
वा ना हें कळटा. हिमोग्लोबीनाच्या प्रकाराचे तपासणेंत हिमोग्लोबीन 
घडणेच्या कांय अनुवंशीक रोगांचें निदान करपाक जाता. पेशींचे 
संख्येवयल्यान इंन्फेक्शनांच्या दुरवण्याचें निदान, रताच्या कॅन्सराचें 
निदान, ताची रवरसाण आनी प्रकार कळटा. 

रगतरस तपासणेंत ग्लुकोज (साखर), कोलेस्टेरोल, 
चरबी, लोरवण, हार्मोन्स, प्रतिघटक हांची तपासणी जाता. तशेंच 
वैजकी कायद्याकय आदार करपाक हालीं रणत तपासणी करतात. 


रघुनंदन 


रगत घालप (810०५ transfusion) : कांय दुखण्यात 


दोतोर पिडेस्ताक रगत दितात. अँनिमिया, रगताचो कॅन्सर, अपघातांत 
रगत वता तेन्ना, कांय शस्त्रक्रिया, लासप असल्या दुखण्यांनी रगत 
घालप गरजेचे आसता. 
रगत घालचे पयलीं रगत पंगड सारको आसावा ना हें 
पयलीं पारखितात. दात्याचो आनी पिडेस्ताचो रगतपंगड समा 
आसल्यार, रगत जळटा वा ना (0095 Matching) हें पळयतात 
रगत जळोवणी प्रक्रियेक दात्याच्यो तांबडयो स्गतपेशी आनी पिडेस्ताचो 
र्‌गतरस (३5) एकठांय हाडून रगताचेर कितें परिणाम जाता तें 
सक्ष्मदर्शक यंत्रांतल्यान पळ्यतात. स्गतपेशी गोठल्यार वा फुटल्यार 
रगत जळना अशें म्हण्टात. अशें रगत पिडेस्ताक दिवंक जायना 
रगत जळणी तपासणेभायर दात्याच्या स्गताचेर कांय तपासणी 
करतात. ही तपासणी स्गतांतल्यान पातळपी रोगाविशीं आसता 
अडस (105), ब कामीण (॥००३।।७8), सिफीलीस ह्या रोगांची 
तपासणी करून दात्याक हे रोग आसा वा ना हें पळोवपाचें कायद्यान 
सक्तीचें आसा. 
र्गतांत हिमोरलोबीनय फाव त्या प्रमाणांत आसा वा ना हैं 
तपासप गरजेचें आसता. हिमोग्लोबीन उणें आशिल्ल्या दात्याचें रगत 
पिडेस्ताक दिनात. 
रगताचे वैजकी उपेग : वैजकी शास्त्रांत रगत वा ताच्या 
घटकांचो उपेग कांय दुरवण्यांत जाता. ते म्हणजे - १) रगत घालप 
: कांय दुखण्यांनी पिडेस्ताक रगत घालचें पडटा. रगत घालचे पयलीं 
दातो - पिडेस्त हांची रगत पंड तपासणी आनी रगत जुळोवणी 
करतात. तशेंच दात्याक ब कामिण, एड्स, सिफिलीस हे सारके रोग 
ना हाची रवात्री करतात. 
आपलें रणत आपल्याकूच घालप (१५0 tranऽf५ऽ०n) : 
एकाद्रया दात्याची पुराय तपासणी करून लेगीत कांय रोग रगतावरवीं 
पिडेस्ताक जावंक शकतात. म्हणून कांय पिडांनी आपलें रगत 
आपल्याकूच घालपाची चाल आसा. चड करून थारावन केल्ले शस्त्रक्रियेत 
अशें करूं येता. पिडेस्त दर सप्तकाक आपलें थोडें रणत काडून 
रगतपेढयेंत सांठयता. १-२ बाटल्यो रगत सांठयतकच ताचेच शस्त्रक्रियेत 
हैं रणत वापरतात. 
२) पुराय रगत दिनासतना फकत रगताचे घटकूच वेगळे करून 
पिडेस्ताक दिवप. 
अ) रगत गोठेवपाचे घटक नाशिल्लया पिडेस्तांक हे घटक दिवपाक 
जाता. रगत गोठेवपाचे घटक रगतरसांत आसतात. हे घटक नासप 
हो एक अनुवंशीक रोग जावन आसा. अशा पिडेस्तांक सादे जरवमे 
उपरांत लेगीत रगत व्हांवपाक लागता. अशा पिडेस्तांक परत परत 
रगत गोठेवपाच्या घटकांची गरज आसता. 


९२ 


कोंकणी विश्वकोश : ४ 


ब) प्रतिकार शक्त नाशिल्ल्या पिडेस्तांक रगतांतल्या प्रतिघटकांतलीं 
प्रथिनां वेगव्डीं करून दितात. 
क) लासप, परत परत पातळ संडास जावप, मुत्रपिंडाच्या कांय 
दुखण्यांनी रगतरसांतलें आलबुमीन हें प्रथीन वेगळें करून दितात. 
३) रगतापसून वासिनां : कांटेल, धोणकुटी, सोरोप चाबप हांचेर 
विशिश्ट प्रतिघटक दितात. हे घटक पिडेस्ताचो जीव वाटावपाक मोलाचे 
जावन आसात. 

रगतपेढी (81००7 8०१) : रगतपेढीचे वैजकी उपेग 
करपारवातीर रगत सांबाळपाचो जागो. रगत आनी ताचे घटक 
हांगाच वेगळे करतात. रणत बरें उरपाक ४-८" से. तपमानांत 
दवरपाक जाय. हे पेढयेंत वेगवेगळ्या रणत पंगडाच्या रगताचो सांठो 
आसता. सांठावन दवरिल्लें रगत पिडेस्तांक रोरवडेंच मेळूं येता. 

रगत पेढयेचे मुखेल वैज रगत दात्यांची वळेरी सांबाळटात. 
रगत सांठावपाक रगतदानाची कार्यावळ आंरवतात आनी रणत पेढयेंत 
ना जाल्यार लेगीत पिडेस्ताक रणताची वेवस्था करतात. 

दर व्हड हॉस्पीटलांत एक तरी रगताची पेढी आसताच. 

- डॉ. अवधूत गो. बोरकार 


रघुनंदन : (इ.स. चो १६ वो शेंकडो). 
बंजालांतल्या धर्मशास्त्रकारांचे परंपरेंतलो निमाणो 
धर्मशास्त्रकार. हो हरिहर भट्टाचार्याचो पूत आसून, वंद्यघाटीय ब्राह्मण 
आसलो. श्रीनाथाचार्य चूडामणी हो ताचो गुरू. रघुनंदन आनी महाप्रभ्ू 
चैतन्य, हे वासुदेव सार्वभौमाचे शिश्य आशिल्ले. 
र॒घुनंदनान धर्मशास्त्राच्या वेगवेगळ्या फांट्यांचेर स्मृतितत्त्व 
नांवाचो एक व्हडलो ग्रंथ बरयला. हो ग्रंथ अठ्ठावीस खंडांमदीं 
विभागिल्लो आसून, दर एका खंडाक तत्त्व अशें नांव आसा. ग्रंथकारान 
आपल्या ग्रंथांत तीनशांवयर ग्रंथ आनी ग्रंथकारांचीं नांवां दिल्ली आसात. 
स्मृतितत्त्वांत मलिम्लुच, दाय, शुध्दी, तिथी, संस्कार, प्रायश्चित्त, 
लग्न, वेव्हार, दुर्गोत्सव, व्रतां, देवप्रतिश्ठा, मठप्रतिश्ठा, दिव्य, ज्योतीश, 
वास्तुयज्ञ, दिक्षा, सामश्राध्द, यजुःश्राध्द, शुद्रकृत्य, अशे कितलेशेच 
विशय आसात. हातुंतले वेव्हारतत््त आनी दायतत्त्व हे खंड स्वतंत्र 
छापल्यात. 
स्मृतितत्त्व ह्या ग्रंथाभायर रघुनंदनान आनिकय ग्रंथ 
बरयल्यात. तातुंतलें दायभागावयलें ताचें भाश्य म्हत्वाचे आसून, हो 
भाश्यग्रंथ कलकत्ता हायकोर्टात आनी सगळ्या बंगालभर प्रमाणभूत 
मानला. ते भायर तीर्थयात्राविधी, व्दादशयात्रा, त्रिपुष्करशांती, 
गयाश्राध्दपद्दती आनी रासयात्रापद्दती हे ताचे ग्रंथ आसात. 
- कों. वि, सं. मं. 


रघुनाथपंडित : (१७ वो शेकडो). 


मराठींतलो पंडीत कवी. ताच्या चरित्राविशीं निश्चीत म्हायती 
मेळना. पूण ताचेविशीं पांच वेगवेगळी मतां सांपडटात. 
(9) तो कारवारच्या चंदावर गांवचो सारस्वत ब्राह्मण आसूंक जाय. 
(२) तो तंजावरचो आनी मोरोपंताचो समकालीन आसूंक जाय. 
(३) तो मुळांत रायगड जिल्ह्यातल्या चौलचा गांवचो आनी ताचें 
आडनांव मनोहर. तो फुडल्या काळांत कर्नाटकांत स्थायीक जाले 
उपरांत ताणें वैद्यविलास, कविकौस्तुभ, छंदोरत्नावलि, चिकित्सामंजरी 
आनी नाडीज्ञानविधी हीं साहित्याविशी आनी वैजकांविर्शी प्रकरणां 
संस्कृतांत बरयल्यांत. (४) तो शिवाजी महाराजाच्या अशट प्रधानांतलो 
एक आसून, “पंडितराव” ह्या पदाचेर आसलो. (५) शिवकाळांतलो 
राजव्यवहारकोश बरोवपी रघुनाथ नारायण हणमंते होच रघुनाथपंडित 
आनी दमयंतीस्वयंवर हें ताणें बरयलां. ह्या सगळ्या मतांचो विचार 
करून शं. गो. तुळपुळे हाणें हो तंजावरचो कवी आनी तो राजकारणीय 
आसलो असो निश्कर्श काडला. 
रघुनाथपंडितान रामदासवर्णन,गजेंद्रमोक्ष आनी 
दमयंतीस्वयंवर अशीं तिनच काव्यां बरयल्यांत. रामदासवर्णनांत 
वसंततिलका वृत्तांत फकत इकरा श्लोक आसात. गजेंद्रमोक्ष हें एक 
आरव्यानक काव्य आसून, तातूंत ५८ श्लोक आनी तीन पदां आसात. 
रघुनाथपंडिताक मात नामना मेळूळी ती ताच्या दमयंतीस्वयंवर ह्या 
काव्याक लागून. संस्कृत कवी श्री हर्ष हाच्या नैषधीयचरिताच्या 
आदारान रघुनाथपंडितान आपलें हैं काव्य बरयलें. पूण नैषधीयचरितांत 
वट्ट १,७५० श्लोकांमर्दी सांगिल्लो कथाभाग रघुनाथपंडितान फकत 
२५४ श्लोकांनी मांडला. ह्या काव्यांतल्यान रघुनाथ पंडिताचे संपन्न 
अभिरुचीचो आनी अभिजात रसिकतेचो प्रत्यय येता. सोबीत आनी 
मार्मिक व्यक्तिचित्रण हें ह्या काव्याचें तोरवणाय करपासारकें रवाशेलपण. 
- कों. वि. सं. मं. 


रघुनाथराव पेशवे : (जल्म : १ ऑगस्ट १७३४ माहुली, 
सातारा; मरण : ११ डिसेंबर १७८३ कचेश्वर, कोपरगांव). 

उत्तर पेशवाईत थोडोच काळ (१७७३) सत्तेर आशिल्लो एक 
पेशवो. पयलो बाजीराव आनी 
काशीबाई हांचो दुसरो पूत. ताका 
राघो भरारी, राघोबा, दादासाहेब ह्या 
नांवांनीय वळरवतात. भुरगेपणांत तो 
छत्रपती शाहूकडेन आशिल्लो. 

१७५३ सावन तो 
स्वतंत्रपणान घुरयो घालूंक लागलो. 
ताची पयली घुरी १७५३ ते १७५५ 
मेरेन चलली. हे घुरयेंत ताणें 


९३ 


रघुवंश 


राजस्थानांतल्यान रवंडणी वसूल करपाचो यत्न केलो. ताणें दुसरी 
घुरी दिल्लीचेर घाली. थंय तो दिल्लीचे उत्तरेकडले प्रदेश ताब्यांत घेत 
घेत अटक मेरेन पावलो. थंयच्यान तो १७५८ त पुण्यांत परत 
आयलो. १७६० त भाऊसाहेब पानिपतात घुसपल्ल्यान ताका आदार 
दिवपारवातीर बाळाजी बाजीराव राघोबाक घेवन उत्तरेक गेलो. तेन्ना 
बाजीरावान ताका निजामाक आदाराक हाडपारवातीर दक्षिणेक धाडलो. 
व्हडलो माधवराव गादयेर आयले उपरांत (१७६१) राघोबान पेशवेपद 
हातासपाचो यत्न केलो. पूण ताका तातूंत यश मेळळेंना. माधवरावान 
ताका नदर कैदेंत दवरिल्लो. माधवरावाक मरण येतकच पेशवे पद 
मेळोवपाक ताणें जायते यत्न केले. नारायणरावाचो खून करपांत 
ताचो हात आशिल्लो. निमाणे कांय म्हयने ताका पेशवे पद मेळळें 
(१७७३). पूण बारभाईच्या कारस्थानाक लागून ताचें कांय एक 
चलनासतना निमाणें ताका बारभाईक शरण वचचें पडलें. पुरंदराचे 
कबलाती उपरांत (१७७६) उरिल्ली जीण ताणें कोपरगांव, आनंदवल्ली 
आनी इंरिलिशांच्या आलाशिऱ्यारवाल सुरत, मुंबय, भावनगर, ह्या 
ठिकाणांचेर घालयली. कचेश्वराक (कोपरणांवालाणीं) ताका मरण 
आयलें. 

रघुनाथराव वट्ट तीन खवेपे लग्न जालो. ताच्या बायलांचीं 
नांवां जानकी बाई (१७४२), आनंदीबाई (१७५५) आनी मथुराबाई. 
आनंदीबाई पसून ताका भास्कर, बाजीराव आनी चिमणाजी अशे तीन 
पूत जाले. 

रघुनाथराव हो जरी खास कर्तबगारी नासलो; तरी 
म्हत्वाकांक्षी आशिल्लयाकारणान ताचें पेशवाईत कोणाकडेनूच पटलें ना. 
ते भायर नारायणरावाच्या खुनांत ताचो हात आशिल्लयान मराठी 
इतिहासांत ताका “सवल पुरूष” हें नांव ताच्या वादग्रस्त 
व्यक्तिमत्वारवातीर प्राप्त जालां. 

- कों. वि. सं. मं. 


रघुवंश श एक महाकाव्य. महाकवी कालिदास हाचो कर्तो. ह्या 
काव्याच्या उपलब्ध प्रतींनी १९ सर्ग आसून, ताची श्लोकसंरव्या 
१५६९ इतली आसा. हातूंत दिलीपापसून अग्निवर्णामेरेन अठ्ठावीस 
राजांच्यो कथा आसात. ह्या सगळ्या राजांभितर रघू हो खूब दानशूर 
आनी प्रजेचें हीत पळोवपी असो राजा जावन गेलो. तेरवातीर ह्या 
महाकाव्याक कालिदासान रघुवंश अशें नांव दिलें. 

हें महाकाव्य सगळ्या महाकाव्यवाङ्मयांत पयल्या पावंड्याचें 
आसा. तें सदें, सरळ आनी प्रासादिक भाशेंत बरयल्लें आशिल्लयान 
सगळ्या थरांवेल्यांक तें रवूब प्रिय जालें. 

रघुवंश म्हळ्यार श्रुतिस्मृतिपुराणोक्त आर्यधर्माचो काव्यमय 
आविशकार. मनशाक आशिल्लीं तीन रिणां, ताचे सोळा संस्कार, चार 
पुरुशार्थ, वर्णाश्रमवेवस्था, श्रोत याग, तप, व्रत, त्याग आनी भोग ह्यो 


रचनावाद 


सगळ्यो गजाली, कवीन काव्यांतल्या खूबशा राजांच्या आचरणांतल्यान 
अभिव्यक्त केल्यात. 
सर्यप्रभव वंशाचो काव्येतिहास सांगपी कालिदासाच्या ह्या 
महाकाव्याची कथा मांडल्या ती अशी - इक्ष्वाकुवंशांत उत्पन्न जाल्लो 
राजा दिलीप हाणें वसिष्ठाक आपल्या निपुत्रीकपणाचें कारण विचारलें. 
तेन्ना स्वर्गांतली कामधेनू सुरभी हिचो अपमान केल्लेखातीर दिलीप 
राजाक भ्रगें जावंक ना. तशेंच कामधेनूचे खयंचेय संततीची सेवा 
केल्यार हो शाप ना जावन ताका पूत जावं येता अशें वसिष्ठान 
सांगतकच दिलीप आनी ताची बायल सुदक्षिणा हांणी कामधेनूची धूव 
नंदिनी हिची सेवा केली आनी उपरांत तांकां पुत्रप्राप्ती जाली (सर्ग 
१,२); दिलीपाचो पूत रघूचें भुरगेपण, ताचो राज्याभिशेक, दिग्विजय 
आनी सर्वमेध (सर्ग ३ ते सर्ग ५); रघूचो पूत अज आनी भोजाची धूव 
इंदुमती हांचें स्वयंवर, रघूचो पूत दशरथाचो जल्म, आकाशयात्रेंत 
जारदाचे विणेवयली पुश्पमाळ इंदुमतीच्या काळजाचेर पडिल्लयान इंदुमतीचें 
मरण, तेखातीर अजाचो आकांत आनी आत्महत्त्या (सर्ग ५ ते सर्ग 
८); श्रावणाचे हत्त्येक लागून दशरथाक शाप (सर्ग ९); रामायणाची 
कथा (सर्ग १०-१५); कुशाक राज्यलक्ष्मीचें सपनांत दर्शन, अयोध्येची 
पुनःस्थापना आनी कुशाचो राज्यकारभार (सर्ग १६); कुशाचे वंशज 
आनी फुडल्या २१ राजांची राजवट, म्हळ्यार कुशाचो पूत अतिथीचो 
राज्याभिशेक, ताचो पूत निषध उपरांत नल, नभस, पुंडरीक, क्षेमधन्वा, 
देवानीक, अहीनगू, पारियात्र, शिल, उन्नाभ, वज्रनाभ, शंरवण, 
व्युषिताश्व, विश्वसह, हिरण्यनाभ, कौशल्य, ब्रहिष्ठ, पुत्र, पुष्प आनी 
घ्रुवसंधी अशी वंशावळ चलत आयली. ष्रुवसंधी शिकार करतना 
मेलो. 
उपरांत मंत्रिमंडळान ताचो पूत सुदर्शन हाचो राज्याभिशेक 
केलो. सुदर्शनाच्या पुतांभितर अग्निवर्णाचो राज्याभिशेक जालो. 
अग्निवर्णाच्या मरणावेळार ताची एक राणी गुरवार आशिल्ली. तिकाच 
मंत्र्यांनी गादयेर बसयली आनी सगळे जाण आपलो नवो राजा 
केन्ना जल्माक येतलो हाची वाट पळयत रावले (सर्ग १९). अशेतरेन 
रघुवंशाच्या १९ व्या सर्गाची अखेर अकस्मात आनी शोकांतिकेन 
जाली. 
रघुवंशाचेर ३३ टिका जाल्यात. हाचेवयल्यान ह्या काव्याची 
विद्दन्मान्यता कळटा. म.म. मिराशी हाणें आपल्या कालिदास ह्या 
ग्रंथाच्या रघुवंश ह्या प्रकरणाचो समारोप केला तो असो - कवीची 
भास मोवाळ आनी प्रसादयुक्त आसून, उपमा, उठेक्षा, अर्थान्तरन्यास, 
ह्या अर्थालंकारांनी ते भाशेक नटयलां. कालिदासाचो शब्दालंकारांचेर 
रवंयच चडसो भर दिसना. पूण अलंकारांचो वा वर्णनाचो अतिरेक 
टाळपारवातीर खूब जतनाय घेतल्या. सगळेकडे वाच्यार्थापरस 
व्यंग्याथचिरच भर दिला आनी वृत्तांचो यथार्थ उपेग केला , 


- कों. वि. सं. मं. 

कोंकणी विश्वकोश : ४ 


रचनावाद : (कन्स्ट्रक्टिव्हिझम). विसाव्या शेंकड्याचे सुरवेक 

रशियेंत सुरू जाल्लो एक अर्विल्लो कलासंप्रवाय. सैमीक सृश्टीच्या वा 

खंयच्याय सैमीक जैव घटकाच्या, आविश्काराची कल्पना पुराय तरेन 

भायरावन, फकत अमूर्तवादी रचणुकेचेंच ठाम समर्थन करपी भुमिका 

ह्या पंथान मांडली. विशुध्द, फकत आकारवादी कला आनी तातूंत 

एके तरेची नवी वास्तवताय निर्माण करपाची ह्या पंथाच्या कलावंताची 

आकांक्षा आशिल्ली. तांची सुरवेची निर्मणी वयलेवयर पळयतना यंत्राभशेन 

वा माक्नांच्या उपकरणांकडेन नातें दारवोवपी आशिल्ली. धातू, सरयो, 

प्लास्टिक हारसो, पर्स्पेक्स (अंक्रिलिक प्लास्टिक) हांचे सारकिल्या 

यंत्रउद्देगाकडेन संबंदीत साधनसामु्रेचो, तशेंच कडपी जोडये सारक्या 

(वेल्डिंग) यंत्रीक प्रक्रियांचो उपेग करून ह्या पंथाच्या शिल्पकारांनी 
आपली अमूर्त, भौमितिक आकाराचीं रचनाशिल्पां (कन्स्ट्रक्शन्स) 

घडयलीं. रचनावादांतलें वयलें वयलें यांत्रिकपण फुडाराक उणें उणें 
जायत गेलें आनी विशुध्द आकार निर्मणेचे दिकेन ताची जडण - घडण 
जायत गेली. व्लादिमीर टॅटलीन (१८८७-१९७३) हो ह्या संप्रदायाचो 
मुखेल प्रवर्तक. हो मुदलांत चित्रकार आशिल्लो. पूण फुडें तो 
शिल्पकलेवटेन घुंवलो. ताणें मॉस्कोंत १९१३ त रचनावादी पंथाची 
स्थापणूक केली. घनवादी आनी नवकाळवादी कलातच्चांचो ताचेर 
प्रभाव आशिल्लो. सुरवेक ताणें विंगड विंगड अमूर्त आकारांची अधांतरी 
हुमकळपी (हैँगिंग) आनी उत्थीत रचनाशिल्पां घडयलीं. उपरांत तो 
वास्तू आनी स्थापत्यप्रकल्पांवटेन सरकलो, देरवीक - 'थर्ड इंटरनॅशनल 
्रदर्शनांतलो यादस्तिकाचो प्रकल्प हो सुमार ३९६२४ मी. (9,३०0 
फूट) ऊच आनी प्रति - वलयी (काउंटर रोटेटिंग) छेद आशिल्लो एक 
पालसो, नागमोडी रवांबो आशिल्लो. कझ्यीम्यीर मल्येव्ह्यिच (१८७८- 
१९३५) ह्या चित्रकाराची अमूर्त भौमितिक आकारांतलीं अधिघनवादी 
(सुप्रमेंटिस्ट) चित्रां रचनावादी पंथांतूच आस्पावतात. ह्या संप्रदायांतलीं 
सुरवेची मल्येव्ह्यिच आनी टॅटलीन हांची निर्मणी वास्तुकलांचो आभास 
निर्मुपी आशिल्ली. ह्या पंथाच्या शिल्पकारांचीं रचनाशिल्पां आनी 
वास्तुकारांच्यो वास्तुरचना हातूंत बरेंच सारकेंपण दिश्टी पडटा. तातूंत 
फरक इतलोच, शिल्पकाराच्यो रचना प्रत्यक्ष वास्तूरूपांत साकार 
जावपाच्या म्हळ्यार वेव्हारीक उपयेवजणांच्या बंधनांत बांदिल्लयो 
नाशिल्ल्यान त्यो सोबीतकायेचे नदरेन चड विशुध्द रुपांत अवतरूंक 
शकतात. फुडें अँटवान प्येव्हसून्यर (१८८६-१९६२) आनी तागेलो 
भाव नायूम जाब हे चित्र - शिल्पकार तांच्या मॉस्कोंतल्या राबित्यांत 
(१९१७) ह्या पंथांत वांटेकार जाले. १९२0 उपरांत राजकीय कारणांक 
लागून ह्या पंथाचो प्रभाव उणो जालो आनी ताचे दोन गट जाले. 
पयल्या गटांतले टॅटलिन, रोटचिंक आनी तांच्या अनुयायांनी कनिश्ठ 
आनी वेव्हारोपयोगी कलाप्रकारांकडे आपली नदर एकवटायली. तांणी 
उद्देगीक आकृतिबंध, फर्निचर प्रकार, वास्तुकला, चित्रपट, रंगमाची 
छापणावळकला, वण्टीपत्रां आदी प्रकारांनी निर्मिती केली. दुसरो गट 


: प्येव्हसून्यर हाच्या फुडारपणारवाला स्थापन जालो, १९२0 
त रचनावादी पंथाच्या व्हडल्या प्रदर्शना वेळार तांणी आपलो 'वास्तववादी' 
जाहीरनामो उजवाडायलो. तातूंत पयलींच्या रचनावाद्यांचे कलेंतल्या 
वेव्हारीक उद्दिश्टांचेर तांणी टिका केली आनी विशुध्द कलेचोच 
केलो. कलेंत फकत धनत्वाची (वॉल्युम) न्हय जाल्यार 
. अवकाशांतले गतीची संकल्पना म्हत्वाची आशिल्याचें प्रतिपादन तांणी 
केलें. काळाचें ज्युस्त रूप कलेंत उकतें करपारवातीर, गतिशील 
घटकांचो अविश्कार कशे तरेन जावंचो हें दारवोवपारवातीर नायूम 
 जाबान शुघ्दगतिकी (कायनेटिक) शिल्पाची निर्मणी केली. जाब आनी 
प्येव्हसून्यर हांणी १९२२ त रशिया सोडली. उपरांत तांच्या प्रभावाक 
' लागून अस्तंत युरोपांत रचनावादाचो प्रवेश जालो. भाब, कंडयीनस्कई 
` आनी मोहॉइनॉड्य हाचेकडल्यान बोहाउस ह्या जर्मनीतल्या कला 
संस्थेत रचनावादी तत्वां प्रसृत जालीं आनी ताका लागून 
अ शेंकड्यांतल्या वास्तूकला आनी आकृतीबंध हांचेर ताचो व्हड 
प्रभाव पडलो. दुसऱया म्हाझुजा उपरांतच्या काळांत बऱ्याच शिल्पकारांनी 
उण्या अदीक प्रमाणांत रचनावाद आपणायलो. हे प्रणालींतलो सगळ्यांत 
प्रभावी अमेरिकन शिल्पकार म्हळ्यार अलेक्झांडर कॉल्डर आनी 
रिचर्ड लिओपोल्द. कॉल्डराचीं अमूर्त थीरशिल्पां आनी चलशिल्पां 
(मोबायल्स) ह्या संदर्भात उल्लेख करपासारकींच आसात. तशेंच, 
[ओपोल्दाचीं सूर्य आनी चंद्र हीं शिल्पां प्रभावी आसात. 

- को. वि. सं. मं. 


रजस्वला : रजोदर्शनाचे अवस्थेंत आशिल्ली बायल. बायलांक 
नियमीतपणान म्हयन्याचें आंगार जावपाचो सुरवेचो तीन दिसांचे काळ 
हो रजोदर्शनाचो काळ मानतात. धर्मशास्त्रान अशे बायलेक भश्ट 
मानिल्ली आसून अशे बायलेकडेन संपर्क आयल्यार न्हावचें पडटलें 
` अशेंय सांगलां. 
रजस्वलेक भश्ट मानपाची चाल सगळ्या समाजांनी दिसता. 
कांय समाजांनी रजस्वलेचे भश्टाचे चार दीस मानतात, जाल्यार 
आदिवासी समाजांत ते चडूय आसतात. किरीस्तांव धर्म सोडलो तर 
हेर भोवतेक धर्मांनी रजस्वलाचो काळ पाळटात. 
रजस्वलेक भश्ट मानपाची चाल ही चड पुर्विल्ली न्हय. 
वस्त्रहरणाच्या वेळार द्रौपदी रजस्वला आसुनूय तिका सभेंत हाडिल्ली 
आनी सभेंत हाडचेआदीं ती वाड्यांत सगळेकडेन भोंवताली. हाचेवयल्यान 
महाभारतांत रजस्वलेक अश्पृश्य माननाशिल्ले. उपरांतच्या काळांत 
` मात रजस्वलेक भश्ट मानूंक लागले. 
स्मृतीकारांनी रजस्वलेचे कांय नेम सांगल्यात ते अशे : 
 रजोदर्शना उपरांत चवथ्या दिसा माथ्यार न्हातकच बायल भृतकर्माक 
*(घरांतले वेव्हार) आनी पांचवें न्हाण घेतकच देवपिर्तृकर्माक शुध्द 
` जाता अशें शंखवान सांगलां. रजोदर्शनाचे अवस्थेंत बायलेन न्हाण 

रझाक, अब्द-अल 


आनी वस्ती वर्ज्य करप, मौन धारण करप, रातचें फकत एक फावर्टी 
मातयेच्या आयदनांत शीत जेवप, जमनीर न्हिदप आनी चवथ्या दिसा 
सुर्योदया उपरांत न्हावन घोवाचें तोंड पळोवप अशें व्यास स्मृतीत 
सांगलां. 

रजस्वला बायलेविशीं जायत्यो कल्पना आनी विधीनिशेध 
सांगल्यात. हे अवस्थेंत आशिल्ले बायलेन घरांत एके वटेन बसप, 
कित्याकच हात लावप ना. घरांत देवपूजा वा जेवण चलता आसतना 
उलोवप ना, वेदमंत्र आयकप ना, सुर्याकडेन पळोवप ना, सकयल 
मान घालून बसप, एके रजस्वलेन दुसरे रजस्वलेक हात लावप ना, 
झाडापेडाक हात लावप ना, ल्हान भुरज्याचेर, गुरवार बायलेचेर 
आनी दुयेंत मनशाचेर आपली सावळी पडूंक दिवप ना. तशेंच ह्या 
काळांत संभोग वर्ज्य आसता. 

आर्विल्ल्या काळांत देवधर्माचे बाबतींत सोडल्यार हेर बाबतींनी 
रजोदर्शनाचे नेम पाळिल्ले दिसनात. सद्याचे परिस्थितींत कुटुंबा विभक्त 
जाल्लयान आनी तीं शारांनी, फ्लॅटांनी रावंक लागिल्लयान, तशेंच 
बायल नोकरी धंद्याफाटल्यान आशिल्लयान आयच्या काळांत रजोदर्शनाचे 
नेम पाळप कठीण जालां. 

- कों. वि. सं. मं. 


रझाक, अब्द-अल : (जल्म : ६ नोव्हेंबर १४१३ हेरात, 
समरकंद - रशिया; मरण : १४ ऑगस्ट १४८२). 

समरकंदामदल्या मध्ययुजांतलो फार्सी इतिहासकार. ताचें 
पुराय नांव कमालुद्दीन अब्द्‌- अल्‌ रझाक. समरकंदी ह्या नांवान 
ताका चड वळरवतात. ताचो जल्म मुसलमान धर्मोपदेशकाच्या घराण्यांत 
जालो. ताचो बापूय जलालुद्दीन इशाक हो सुलतान शाहारुखच्या 
दरबारांत काझी आनी इमाम आसलो. 

रझाक अब्द - अल्‌ हाणें मुसलमान परंपरेप्रमाण शिक्षण 
घेतलें. बापायवांगडा तो दरबारांत वतालो, तेन्ना ताका शाहारुरव 
राजाकडल्यान इदूजाझ (रवास मान्यताय) मेळिल्ली. बापायक मरण 
येतकच १४३७ तो व्हडल्या भावावांगडा दरबारांत वतालो. थंय ताणें 
अझुद्दीन ह्याच्या ग्रंथार एक चिकित्सक टिका अरबी भाशेंत बरयली 
आनी ती शाहारुरेवाक अर्पण केली. तेन्ना सुलतानान ताची दरबारांत 
नेमणूक केली. दोन वर्सा उपरांत बादशान ताची हिंदुस्थानांतल्या 
विजयनगराच्या साम्राज्यांत राजदूत म्हणून नियुक्‍ती केली. रझाकान 
१३ जानेवारी १४४२ वर्सा आपले भोंवडेक सुरवात करून तो कालिकत, 
मंगळूर, बेलूरच्यान हंपीक पावलो. हांगा सुमार सात म्हयने तो 
हंपीक रावलो. या प्रवासांतले अणभव ताणें मतूल - उस - सादैन ह्या 
ग्रंथांत बरोवन दवरल्यात. तातूंत ताणें दक्षिण हिंदुस्थानांतल्या शिल्प 
वास्तुकलेविशीं तोरवणाय केल्या. तशेंच, कालीकतच्या झामुरींचें राज्य 
आनी विजयनगरचें साम्राज्य हेविशीं म्हायती बरयल्या. 


रझिया सुलतान 


समरकंदाक परतले उपरांत ताका राजदूत म्हणून इराणांतल्या 
गिलानांत धाडलो (१४४६). शाहरुखाच्या मरणा उपरांत मीर्झा अब्द 
अल - लतिफ, मीर्झा अब्द अल्लाह आनी मीर्झा अबुल कासिम बाबुर, 
ह्या शाहरुखच्या वारसांचे कारकिर्दीत ताणें, सद्र, नायब, रवाश्श ह्या 
उंचेल्या पदांचेर काम केलें. सुलतान - अबू सय्यद (जानेवारी १४६३- 
८२) हाणें ताची शेरव (राज्यपाल) म्हणून नेमणूक केली. मत्‌ल - 
उस - सादैन ह्या ग्रंथांत (पुराय नांव मतृह्ल - उस - सादैन मज्मा 
- उल्‌ - बहरैन) ताणें सुलतान अब्बू सय्यिद बहादुररवानासावन 
मीर्झा सुलतान अबू सय्यिद मुर्र॑गानच्या खुनामेरेनच्या त्या काळच्या 
घडणुकांचो (१३१७-१४७१) इतिहास निवेदन केला. सुरवातीच्या 
काळाखातीर हाफिझ - इ - आबरूच्या 'झुबलत अल्‌ तवारीरव' ह्या 
ग्रंथाचो उपयोग केला. ते भायर वेगवेगळ्या देशांतली भोंवडी आनी 
थंयची राजकीय परिस्थिती हांचोय नियाळ ताणें घेतलो, मदल्या 
युगांत इतिहासाचो एक पातयेवं येतलो असो साधनग्रंथ म्हणून ताच्या 


ग्रंथाक म्हत्व आसा. 
- कों. वि. सं. मं. 


रझिया सुलतान : (जल्म : ? ; मरण : १३ नोव्हेंबर १२४0, 
दिल्ली). 

दिल्लीच्या तरव्ताचेर राज्यकरपी तार्तर (इल्बारी) घराण्यांतली 

पयली राणी. तिचें चारित्र्य आनी कर्तृत्व हेविशीं इतिहासांत कितल्योशोच 

दंतकथा आनी कथा प्रचलीत आसात. रङ्ियाविशींची म्हायती फिरिश्ता 

- खुसरौ ह्या त्या काळच्या लेखकांच्या ग्रंथांतल्यान मेळटा ती अशी 

: रझिया ही अल्तमश (कारः १२११-३६) हाची धूव. तिका ताणें 

भुरगेपणांतूच धर्मीक आनी लश्करी शिक्षण दिल्लें. बापायच्या राज्य 

कारभारांतूय ती वांटो घेताली. व्हडलो राजपूत नासिरुद्दीन मुहम्मद 

हाच्या अकस्मात जाल्या मरणाउपरांत १२२९ अल्तमशान भावी 

वारस म्हणून रझियाची निवड केली. उ्वाल्हेर मोहिमेच्या वेळार 

१२३१-३२ शासनाची सणळी जबाबदारी रझियान घेतली. तेन्ना तुर्की 

सरदारांक राजपूत जिते आसताना एके बायलेचें वर्चस्व अपमानास्पद 
दिसूंक लागलें. अल्तमशच्या मरणा उपरांत रुक्नुद्दीन फीरूझशाह 
हाका सरदारांनी मे १२३६ वर्सा गादयेर बसयलो. तो दुर्व्यसनी आनी 
फोल्यां मारपी आशिल्लयान सगळी सत्ता ताची आवय शाह तर्कान 
बेगम हिचेकडेन आसली. तेन्ना तिणें रज्ञियासयत सगळ्या सवती 
भुरण्याक नश्ट करपाचें कारस्थान रचलें. जेन्ना हें कारस्थान उकतें 
जालें, तेन्ना शम्सी सरदारांनी रझियाच्या आदारान रुक्नुद्दीनाआड 
बंड करून ७ नोव्हेंबर १२३६ दिसा रझियाक रझियतधीन ह्या नांवान 
दिल्लीच्या तरव्ताचेर बसयली. झजा मळावयलें फुडारपण ती स्वता 
करताली. दर एका कामांत ती आपण स्वता लक्ष घालताली. तिणें 


९६ 


कोंकणी विश्वकोश : ४ 


दरबारांतल्या मुखेल सरदारांक विश्वासांत घेवन हिंदूंवयलो जिझिया 
कर रद्द केलो, रस्त्यांची वेवस्था, इमारतींची बांदकामां आनी पियेवपाच्या 
उदकाची वेवस्था ह्या कामांनी तिणें म्हत्वाची सुदारणा केली. आपल्या 
प्रशासनांत शिस्त हाडून, आपल्या नांवाचीं नार्णीय पाडली, 

ती राज्यार आयली तेन्ना वझीर निजामुल्मुक मुहम्मद 
जुनेदी आनी बादाऊन मुलतान हांसी, लाहोर ह्या ठिकाणच्या राज्यपालान 
तिचेआड बंड केलें. पूण नुस्त्रतद्दीन तायसी, इजुद्दीन मुहम्मद सालारी, 
कबीररवान आयार हांच्या आदारान तिणें भेदनितीचों उपेग करून 
दुस्मानांक बुद्‌द शिकयली. उवाल्हेरचो किल्लो घेतलो, आनी 
रणथंभोरांतल्या मुसलमान सैनिकांक मुक्‍त केले. तुर्की सरदारांचें 
वर्चस्व उणें करपाच्या उद्देशान जमालुद्दीन याकृत नांवाच्या अंबिसिनियन 
गुलामाक शाही तबेल्याचो अमीर उल उम्र (मुखवेली) नेमून, ताका 
कितलेशेच अधिकार दिले आनी विश्वासांतल्या सेवकांक उंचेलीं पदां 
दिलीं. 

पूण शम्सी सरदारांक एके बायलेचें फुडारपण अपमानास्पद 
दिसूंक लाजिल्लयान कांय विश्वासू अमीर आनी लाहोरचो कबीररवान 
आयार हांणी बंडाचें निशाण उबारलें. तेन्ना भतिंडाचो मलिक 
आल्लुनियान हाणें तिच्या सम्राज्ञीपदाक आव्हान दिलें. तेन्ना रज्ञियान 
तांकां मोट्या धाडसान तोंड दिलें. त्यावेळार तुर्की सरदारांनी जमालुद्दीन 
याकूताक जितो मारलो. ताच्या मरणान ती दुरावली आनी तिची हार 
जावन तिका कादेयेंत घाली. तिच्या सवती भावाक दिल्लीचे सुलतानपद 
दिलें. आल्तुनियाकडेन एकचार करून ताचेकडेन ती लग्न जाली. 
उपरांत दोगांय गरव्खवर, जाट आनी भाड्याचे सैन्य घेवन दिल्लीक 
गेलीं. ह्या झुजांत जलालुद्दीन बल्वानान दिल्लीच्या कटेहर मार्याचेर 
२४ ऑक्टोबर १२४० दिसा कैथलच्या झुजांत तिचेर हार घाली. तिचें 
थडें पोरने दिल्लींत बुलबुलखवान नांवान प्रसिद्द आसा. 

- कों. वि. सं. मं. 


रडार : पयसुल्ले वस्तीचें निरीक्षण करपाक आदार करपी उपकरण. 
ज्यो वस्तू पयसुल्लया अंतराचेर आशिल्लयान वा कुपां, धुकें, पावस, 
काळोख हांकां लागून सादया दोळ्यांक दिसूंक शकनात अशा 
वस्तुंची निश्चित सुवात, तांचें निरिक्षण स्थानकापसूनचें अंतर त्यो 
वस्तू चल॑त आसल्यार तांची गती आनी तीची दिका ज्या इलेक्ट्रॉनीक 
यंत्रणेच्या आदारान मेजपाक येता ते यंत्रणेक “रडार” अशें म्हण्टात: 
हें उतर Radio Detection And Ranging हे उतरावळींतलीं पयलीं 
अक्षरां घेवन तयार केलां. 

रडारांत जे विद्युत्‌ चुंबकी तरंग वापरतात तांचो वेग आनी 
ज्या उजवाडाच्या आदारान आमी वस्तू पळोवंक शकतात तांचो वेग 


विश्वकोश : ४ 


ट १०* मी.से.) आसता. दोनूय तरांच्यो उर्जा रेशा सरळ रेशेंत 
[वास करतात. मात सादया दोळ्यांनी आमी वस्तुंचें वेगळेपण 
शकतात; तशें वेगळेपण वळरवप रडार यंत्रणेक शक्य 


F रडाराचो उपेग मुरवेलपणान मळबांत भोंवपी विमानां, थाव 
नाशिल्लया दर्यावयलीं तारवां संबंदींचो सोद घेवपारवातीर, तांच्यो 
सुवातो, तांचो वेग चुकनासतना निदान करपारवातीर जाता. दुसऱ्या 
म्हाझुजा काळांत दुस्मानाच्या विमानाच, विमानविरोधी नाळींचो, झुजांत 
उपेजांत येवपी सामुग्री तयार करपी काररवान्यांचो, लडायेच्या तारवांचो 
आनी विमानतळांचो सोद घेवन तीं नश्ट करपारवातीर इश्ट राष्ट्रांच्या 
लडायेच्या तारवांक आनी बॉब मोरवपी विमानांक रारवण दिवप 
तशेंच आपल्या प्रदेशाचेर घुरी घालपारवातीर येवपी दुस्मानाच्या विमानांची 
वा तारवांची पूर्वसुचना आपले रारवणे यंत्रणेक दिवप हीं कामां रडार 
यंत्रणेन केलीं म्हणुनूच दुसरें म्हाझूज हैं 'रडारझूज' म्हणून वळरवतात. 
| शांततायेच्या काळांत बंदरां, विमानतळां आनी रस्त्यांवयलें 
येरादारीचें नियंत्रण, वादळां, पावसाळी कुपां, वारें हांचेमदल्या बदलांचो 
हांचेखातीरय रडाराचो उपेग करतात. 
कार्यपदृदत : रडारांतलो प्रेशक (तरंग निर्मुपी साधन) 
न (मळबांत तरंग प्रसारीत करपी साधन) हांच्या 
विद्युत्‌ चुंबकीय तरंगांचें प्रेशण करतात. हे तरंग ज्या 
लागून (तारू, विमान, हिमढण, तळप, दोंगर आदी) 
त्या वेळार तातुंतले थोडे उर्जेचें प्रेशकाचे दिकेन परावर्तन 
जाता. ही परावर्तीत उर्जा आकाशकाच्या आदारान ग्रहण करून प्रेशण 
आनी ग्रहण हातुंतलो कालावधी आनी तरंगाचो वेग (३ % १0“ मी. 
/ से.) हाचेवयल्यान लक्ष्याचें निरिक्षण सुवाती सावनचें अंतर निश्चीत 
करतात. १/२ वेण » कालावधी हें अंतर मेजपाचें कोश्टक आसा. 


क आकाशकाचो आकृतिबंध 
रडाराच्यो दोन प्रणाली आसात - (१) स्पंद रडार प्रणाली आनी (२) 
डॉप्लर रडार प्रणाली. 


को. वि.-७ 


९७ 


रडार 


रडाराचें कार्यमान - रडाराच्या आदारान ज्या चडांत चड 
अंलरावयल्या लक्ष्याचो वेध घेतात त्या चडांत चड अंतराक रडाराचें 
मर्यादा क्षेत्र, परास वा पल्लो अशें म्हण्टात. हो परास (१) ग्राहीचे 
उण्यांत उणे उर्जेचे, संकेताचें फावोशें विवर्धन करपाची तांक (२) 
प्रेशीत केल्ली चडांत चड उर्जा (३) आकाशकाचें आकारमान आनी (४) 
लक्ष्याचें आकारमान हांचेर आदारून आसता. परास दोट्टी करपाचो 
आसल्यार प्रेशीत उर्जा सोळा पटींनी आनी आकाशकाचें आकारमान 
चौपटीन करचें पडटा. प्रेशीत संकेताची कंप्रताय चौपट केल्यारय 
रडाराचो परास दोट्टी जावं येता. 

उर्जा क्षीणन आनी कार्यक्षमतायेचेर परिणाम करपी हेर 
घटकः रडाराचो वास्तव परास हो सदांच सैध्दांतिक परासा परस 
उणो आसता. हाचीं बरींच कारणां आसात - (१) ज्या सरयांतल्यान 
वा यंत्रणेंतल्यान संकेत आकाशकामेरेन पावतात. तातुंतूच ५0 % उर्जा 
उश्णतायेच्या रुपांत नश्ट जाता (२) रडार चालकाचे कार्यक्षमतायेरूय 
क्षीण संदेश वळरवूं येतात काय ना हें आदारून उरता (३) रडार 
तरंजाचें अवकाशांतल्यान प्रसारण करतना जावपी शोशण, धर्तरेच्या 
फाटल्या वाठाराचेर जावपी परावर्तन, हवेंतलें घनतायेच्या आनी 
तापमानाच्या फरकान जावपी प्रणमन (एका माध्यमांतल्यान दुसऱ्या 
माध्यमांत वतना रडार तरंगाचे दिकेंत बदल जावप) आनी हेर 
बऱ्याचशा थीर आनी चल घटकांक लागून लक्ष्याच्या अचूक वेधांत 
आडरवळी उपरासतात. 

रडार समीकरण : रडाराचो व्हडलो परास (३) आनी 
रडार प्रणाली आनी लक्ष्य हे संबंदींचे प्रचल (रवाशेले परिस्थितींत 
थीर रावपी राशी) हांचेमदलो संबंद फुडें दिल्लया समीकरणान मेळटा. 

हातूंत ॥ = प्रेशीत शक्‍ती (वॉटांनी), ७ = आकाशकाचो शक्‍ती 
लाभांक, = आकाशकाचें परिणामकारक क्षेत्रफळ (चौ. मी. त), 
ङ = रडाराचो काटच्छेद, ॥r(M़in) ग्राहीकडल्यान सोदतल्या 
प्रतिसंकेताचे शक्तीची उण्यांत उणी मर्यादा. 

हातुंतले ऊ ह्या प्रचलाबणर हेर सगळे प्रचल रडार 
अभिकल्पकाक (आरारवडो तयार करपी तज्ञाक) कांय प्रमाणांत 
नियंत्रीत करपाक मेळटात. ह्या समीकरणावयल्यान अशें दिसता, 
जर दीर्घ परास जाय आसत जाल्यार, प्रेशीत तांक व्हड जाय, प्रारित 
उर्जा अशीर शलाकेंत केंद्रीत करूंक जाय, ग्रहण केल्ली प्रतिसंकेत 
उर्जा आकाशकाच्या व्हडल्या क्षेत्रफळान मेळोवंक जाय आनी य्राही 
दुर्बळ संकेताक संवेदनाक्षम आसूंक जाय. प्रत्यक्षांत ह्या समीकरणान 
मेळपी रडाराच्या परास कार्यमानाची अचूकताय समाधानकारक नासता. 


रडार 


हाचें एक म्हत्वाचें कारण म्हळ्यार प्रेशक आनी ग्राही हांचे मदल्या 
इलेक्ट्रॉनीक सामुग्रेंत तशेंच पुराय वट्ट प्रणालींत बोवाळ आनी हेर 
रूपान जावपी शक्‍तीव्यय हें आसा.हो शक्‍तीव्यय मतीत घेवपी अवीक 
अचूक आनी जटिल समीकरण मांडूंक येता. | 

रडार वाहक कंप्रताय पटे : रडार स्थानकाक आंतरराष्ट्रीय 
कराराप्रमाण संकेत प्रेशणारवातीर एक थरावीक कंप्रताय नेमून दिल्ली 
आसता, हे कंप्रतायेक रडार वाहक कंप्रताय म्हणटात. रक्षणाची तांक, 
क्षमताय, रडार स्थानकाचें मर्यादा तंत्र (परास) आनी विद्युत्‌ चुंबकीय 
तरंगाचे कंप्रताये प्रमाण बदलपी खाशेलपण हांचेवयल्यान कंप्रताय 


कितली आसा हें थरयतात. 
रडार वाहक कंप्रताय पटे 


MR SIRS SO क्त 
पट्यांचें अभिधान कंप्रताय मर्यादा 


RNS "NTE: ७ 4 
HF ३ - 30 मेह. (मॅगाहर्दझ) 


३0 - ३00 मेंह. 

३00 - १,000 मेह. 

L १,000 - २,०00 मेह. 
२,000 - ४,000 मेह. 
४,000 - ८,000 मेह. 
८,000 - १२,000 मेह. 

१२ - १८ गिह. (गिणाहर्दझ) 
K १८ - २७ गिह. 

२७ - ४0 णिह. 

mm ४0 - ३00 गिह. 
१ मेगॅहर्दझ = १0: हर्दझ 

१ गिगाहर्टझ = १0 हर्टझ 


रडाराचे उदरणतीचो इतिहास : मायकल फॅराडे (१७९१ 
- १८६९) हाणें केल्ले प्रयोग आनी जेम्स क्लार्क मॅक्सवेल (१८३१- 
७९) हाणें गणितीय संशोधन करून मांडिल्ली उजवाडाची विद्युतचुंबकीय 
उपपत्ती हाचेवयल्यान शास्त्रज्ञांक रेडिओ तरंगाच्या अस्तित्वाची कल्पना 
आयिल्ली. १८८६ त हाइन्रिरव हर्दझ ह्या जर्मन शास्त्रज्ञान प्रेशकाच्या 
आदारान अशे विद्युत्‌चुंबकीय तरंग तयार केले आनी ते प्रकाश 
(उजवाड) तरंगाप्रमाणूच परावर्तकाक लागून परावर्तीत जातात, हेंय 
सिध्द केलें. 
ह्या तरंगांचो उपेग तारवां, हिमनग, फातर हांचो सोद 
घेवपारवातीर जातलो काय किदे असो विचार सुरू जालो आनी 
१९२२ त गुल्येल्मो मार्कोनी हाणें न्यूयॉर्कात रेडिओ तरंगाच्या आदारान 
तारवांचो सोद ह्या विशयाचेर एक निबंद वाचलो. ताचेवयल्यान अमेरिकेचे 


RC 

नाविक संशोधन प्रयोगशाव्ठेत प्रत्यक्ष प्रेशक आनी ग्राही हांच्या आदारान 
दर्यावयल्या तारवांचो वेध घेतलो. 

१९२५ त स्पंद प्रेशण पयलीं अमेरिकेतल्या वातावरणांतल्या 
विद्युतृभारीत थरांची उचाय मेजपारवातीर वापरलें. ताचे पयलीं १९२४ 
त ईवी अॅपलटन हाणें प्रेशीत आनी परावर्तीत तरंगाच्या आदारान 
आयनांबराच्या थरांचो सोद लायिल्लो आनी ताची उचाय मेजिल्ली. 

इ.स. १९३0 च्या अदमासाक ब्रिटन, फ्रांस, जर्मनी आनी 
अमेरिका ह्या सगळ्याच राश्ट्रांनी रडाराचेर संशोधन आनी उपकरणांत 
उदरगत चालू आशिल्ली. १९३२ त अमेरिकेचे नाविक प्रयोगशाळेंत 
अविरत तरंग प्रेशकाच्या आदारान ८0 किमी. अंतरावयल्या विमानाचो 
वेध घेतलो. 

विमानाची वा तारवाची स्थाननिश्चिती करपारवातीर स्पंद 
रडारूच उपेग पडटलें हें निश्चित जाल्लयान ताचेर अदीक संशोधन 
करूंक १९३६ त ११ किमी. अंतरावयल्या विमानाची सुवात थरोवप 
शक्य जालें. 

जर्मनीन १९३० वर्सा तारवांचो वेध घेवपी रडार, १९३९ त 
विमानाचे येवपाची सुचोवणी दिवपी फ्रेआ नांवाचें रडार आनी १९४० त 
विमानाची अचूक स्थाननिश्चिती करपी आनी ६00 मेह. कंप्रतायेचे 
तरंग निर्मुपी कर्टस्‌बर्ग नांवाचें रडार निर्माण केलें. 

ब्रिटनांत १९३0 -३८ च्या अदमासाक संशोधन जावन ६४ 
किमी. अंतरामेरेनच्या विमानांचो वेध घेवपाक लागले आनी जर्मनीचे 
वटेन आशिल्ले पुराय दयविळेर रडार यंत्रणेचे जाळें उबारलें. १९४० 
त लडायेच्या विमानांत २00 मॅह. चेर संदेश प्रेशीत करपी रडार 
यंत्रणा बसयली. तेच प्रमाण अशाच रडाराच्या आदारान नियंत्रीत 
केल्ली विमानविरोधी नाळींची सरपळी उबी केली. ताचेउपरांत बर्मिंगहेम 
विद्यापिठांतल्या जे.टी. रँडल आनी ए. एच्‌. बूट हांणी सुक्षीम तरंगाचे 
निर्मणेखवातीर वापरतले मॅग्नेट्रॉन हे इलॅक्ट्रॉन नळयेचो सोद लायलो 
आनी त्याच वेळार स्टॅनफर्ड विद्यापिठांतले आर. एच्‌. व्हेरिअन आनी 
एस. एफ. व्हेरिअन हांणी क्लायस्ट्रॉन हे इलॅक्ट्रॉन नळयेचो सोद 
लायलो. हाका लागून उचेले तांकीचें ३ गिह. चे सुक्षीम तरंग रडार 
तयार करप शक्य जालें. दुसऱया म्हाझुजांत रडाराचे वेधक्षमतायेंत, 
पल्लयांत आनी नियंत्रणांत बरीच उदरगत जाली. 

इ.स. १९४५ उपरांत जाल्ली उदरगत दुसऱ्या म्हाझुजाउपरांत 
लश्कराचीं गुप्ततायेचीं बंधनां सदळ जालीं आनी रडाराचो 
संशोधनारवातीर उपेग करपाक लागले. १९४६ त चंद्राच्या फाटल्या 
भागावयल्यान परावर्तीत जाल्ली उर्जा रडाराच्या आदारान ग्रहण करून 
अवकाश विज्ञानांत रडाराचो उपेग जातलो हें सिध्द जालें. फुडें हेच 
तरेन शुक्रासरेन आनी सुर्यासरेन रडार संदेश धाडून थंयसावन 
परावर्तीत जाल्ली उर्जा ग्रहण करप शक्य जालें. 

तारवांच्यो हालचाली सोंप्यो जावपारवातीर आनी 

तांच्यो संभाव्य टक्करी टाळपारवातीर रडाराचो उपेग करतात. विमानांत 
'बसयल्लया रडाराक लाजून वैमानिकांक वादळाची, फुडल्या अरिश्टांची, 
कुपांनी रेवडायल्लया दोंगरांच्या तेमकांची तशेंच विमानतळार देंवतना 
आडखळींची पयलींच सुचोवणी मेळूंक लागली. लोरवणाच्या 
णांत बसयिल्लया रडाराच्या आदारान नेटान वचपी वाहनाचो 
वेग मेजपाक लागले 
, रशियेन १९४९ त अणुबाँबाचो स्फोट केले उपरांत आनी 
कोरियन झुजांत वापरिल्ल्या वेगाच्या विमानाक लागून अमेरिकेंत 
रडार संशोधनाक परत गती मेळूळी आनी विमानांत बसयल्ले संगणक 
नियंत्रीत रडार आनी नाळी हांकां लागून लक्ष्याचेर अचूक मारो करप 
् जालें. हाचे उपरांत अमेरिकेची एकवटीत संस्थानां आनी कॅनडा 
हांणी बरेच रडार वेगवेगळ्या सुवातांचेर बसोवन तांणी टिपिल्ले संकेत 
'संगणकाकडेन धाडपाक सुरवात 
केली. संगणकाकडेन पयलीं 
धाडिल्ल म्हायतीच्या आदारान ह्या 
संकेताची तपासणी जावन 
मळबांतल्या विमानांचे 
हालचालींचे नियंत्रण जावंक 
नाळींचेंय नियंत्रण अशा 
संगणकांकडल्यान जावंक 
लागलें. इतलेंच न्हय, तर 
भुंयेचेर सुवाती - सुवातींचेर 
बसयल्लीं क्षेपणास्त्रांय ह्या 
संगणकाच्या नियंत्रणारवाला आयली. 
| जेट विमानां आनी स्वनातीत (आवाजाच्या वेणापरस अदीक 
वेगान वचूंक शकपी) विमानां हांचे उदरणती वांगडाच अमेरिकेन 
आपले रारवणेवेवस्थेंत धोक्याची पूर्वसुचोवणी दिवपी यंत्रणा, अटलांटिक 
वाठारांत पयसुल्लया धोक्याची पूर्वसुचोवणी दिवपारवातीर उबारिल्लया 
मनशान निर्मिल्लया रडारान भरिल्ले जुंवे, तशेंच उत्तर ध्रुवावयल्यान 
येवंक शकपी स्वनातीत विमानाचो वेध घेवपी रडारस्थानकां हांचो 
आस्पाव केल्लो आसा. 
ज्या वेळार आंतरखंडीय प्रक्षेपणास्त्रां वापरपाचो धोको वाडलो, 
त्या वेळार इंग्लंड, आलास्का आनी ग्रीनलँड ह्या तीन सुवातींचेर 
मेळून व्हड रडार यंत्रणा उबारली. थूल (ग्रीनलँड) चे रडार यंत्रणेत 
९० मी. व्यासाचे चार आकाशक आसून थंयचे प्रेशक लारवांनी वॉट 
उर्जा निर्मूक शकतात. हैं रडार ४,८00 किमी, अंतरावयल्या क्षेपणास्त्राचो 
वेध घेवन संगणकाच्या आदारान ताचो रस्तो, ताणें थारयिल्लें लक्ष्य 
आनी त्या लक्ष्यामेरेन पावपाक ताका लागपी वेळ हांची अचूक 


[डकडच] 


स्पंद रडार प्रणाली 


९९ 


रडार 


म्हायती दिवंक शकता. क्षेपणास्त्राचो वेग मिनटाक ३२० किमी. च्या 
लागसार आसून राखणेयंत्रणेक १५ मिनटां पयलीं क्षेपणास्त्राच्या 
धोक्याची पूर्वसुचोवणी मेळूंक शकता. 

हाचेभायर ५ किमी. अंतरामेरेन पल्लो आशिल्ले, फाटीवयल्यान 
ओडून व्हरपाक मेळपी रणगाडे, मोटारी हांचो वेध घेवपी रडार ९0मी. 
पल्लो आशिल्ले, शिरस्त्राणांत बसयल्ले, मनशांच्यो हालचाली टिपपी 
रडार, हे सगळे डॉप्लर तत्त्वाचेर आदारिल्ले प्रकार आनी हातूंत 
परावर्तीत ऊर्जेचें आवाजांत रूपांतर करूं येता 

रडाराची कार्यक्षमताय आनिकय वाडोवपारवातीर लक्ष्या 
कडेन एका वेळार एक स्पंद धाडचेबदला स्पंदमाळूच धाडटात. 
लक्ष्यान परावर्तीत केल्लें सगळ्या उर्जाचें संकलन करून ती ऱ्राहीक 
पुरयत जाल्यार प्रतीध्वनीचे रवरायेंत बरीच वाड जाता. हे पद्दतीन 
रडाराचो पल्लो रवूब पटींनी वाडटा. 

आंतरखंडीय प्रक्षेपणास्त्रांचो 

वेध घेवपारवातीर एक नवे तरेची 
आकाशकमालिका तयार केल्या. 
हिच्या हजारांनी ल्हान आकाशकांची 
एक सरपळी तयार केल्ली आसता. 
दर एका आकाशकाक संकेत 
इलेक्ट्रॉनिक पद्दतीन नियंत्रीत केल्लो 
आसता. ताका लागून सगळे 
आकाशक थीर आसुनूय आकाशक 
चोम्यांनी प्रेशीत केल्ली संकेत 
शलाकाची दिका जाय ते वटेन 
बदलपाक मेळटा. हे आकाशक रचणुकेक कलाबध्द चोमो वा 
इलेक्ट्रॉनीक वलनक्षमचोमो अशें म्हण्टात. हे तरेचें रडार अमेरिकेतल्या 
केप कॉडा वयल्या ओटिस लश्करी विमानतळार बसयल्लें आसून 
ताची संरचणूक अशी केल्या, ह्या रडाराच्या आदारान पाणबुडयेंतल्यान 
सोडिल्लया प्रक्षेपणाची पूर्वसुचना राखणेयंत्रणेक दिवपाक मेळटली. 
तशेंच उपणिऱ्याचेंय मार्णनिरोधन करपाक जातलें. ह्या रडाराचो दर 
एक पृश्ठभाग ३0.६ मी. रुदायेचो आसा. दर एका पृश्ठभागार 
१,७९२ प्रेशक बसयिल्ले आसतात. हातुंतले जोड आकाशकावयले 
कोन १२०° आसून दर एक आकाशक १२0१ दिगंशाचें क्रमवीक्षण 
करता. ताका लागून रडाराच्या टप्प्यांत २४०° कोनीय मयदिंतलो 
सगळ वाठार येता. ह्या वाठारांतले सगळे परावर्तीत ऊर्जेचें संगणकाच्या 
आदारान संश्लेशण करून दोलनदर्शकाच्या पड्यार ह्या सगळ्या 
प्रदेशांचे आनी तातुंतल्या लक्ष्याचें निरिक्षण करू येता. इलेक्ट्रॉनीक 
यत्रणेंतल्यान कांय दशलक्षांश सेकंदांनी एका लक्ष्याकडल्यान दुसऱ्या 
लक्ष्याकडेन तरंग घुंवडावंक येता. ५,५00 किमी. अंतरावयले फकत 

१0 चो. मी. क्षेत्रफळ आशिल्ली वस्तू ह्या रडाराच्या आदारान अचूकपणान 
रिप येता. उजवाड लिखणीच्या (लिखणीच्या आकाराच्या आवरणात 
बसयिल्लें आनी प्लास्टिकाच्या उजवाडाची नळी वा तंतू जोडिल्ले ल्हान 
उजवाड बिंदू गटाचे प्रकाश विद्य॒) आदारान जाय त्या लक्ष्याची 
म्हायती पड्ड्यार हाडटात आनी ते प्रमाण पयलींचे नोंदीत बदल करू 
येता. रडार सामग्रींत (१) अविरत तरंग रडार, (२) स्पद डॉप्लर 
रडार, (३) कलामेलित स्पंद डॉप्लर रडार आनी (४) स्पंद संकोचक 
रडार दिसतात. 
प्रेशकाचे (१) मॅग्नेट्रॉन, (२) क्लायस्ट्रॉन आनी (३) प्रगामी 
तरंगनलिका हे मुखेल घटक. 
ग्राही : रडार यंत्रणेत दोन तरांचे ग्राही वापरतात. जर 
अंतर चड व्हड नासत आनी प्रतिध्वनी फावोशे शक्तीवंत आसत 
जाल्यार हक ग्राही वापरतात. हेर सगळ्या वेळार परासंकरण ग्राही 
वापरतात (रेडिओ ग्राही). हे तरेचे ग्राहीची संवेदनक्षमताय भायलो 
आवाज, गोंदळ आनी संकेत हांची तुळात्मक खराय हांचेवयल्यान 
थरोवपाक येता. 
आकाशक : आकाशक हो मेकळें मळब आनी रडार संच 
हांकां जोडपी दुवो. प्रेशणाच्या वेळार आकाशक प्रेशकांक जोडटात 
आनी ग्रहणाच्या वेळार तो ग्राहीक जोडटात. हें काम प्रेशण ग्रहण 
स्विच करता. कांय सुवातींचेर प्रेशणारवातीर आनी ग्रहणारवातीर 
स्वतंत्र आकाशक वापरतात. 
रडाराचे उपेग : रडाराचो उपेग नागरी विमान येरादारेंत 
व्हड प्रमाणाचे जाता. तेभायर तारवांची येरादारी, रस्त्यावयल्या वाहनांच्या 
वेणांचें मापन, तशेंच हवामानांतल्या संभाव्य बदलांचो अदमास हांचे 
खातिरय जाता. सवण्यांच्या वा किड्यांच्या (देखीक - टोळाच्या) 
चोम्यांचो अभ्यास करपारवातिरय रडाराचो उपेग करतात. रडाराच्या 
आदारान चंद्र, बुध, शुक्र, मंगळ कांय ल्हान गिरे, गुरूचे युरोपा, 
जॅनिमिड आनी कॅलिस्टो हे उपगिरे तशेंच सूर्य हाचोय अभ्यास केलो. 
रडाराचो उपेग दोन तरांनी करतात. (१) लक्ष्याचो सोद आनी (२) 
लक्ष्याच्या मागचिं निरीक्षण. 
रडाराचो उपेग उच्चतामापक (उचाय मेजपाचें साधन) 
म्हणूनय करतात. विमानाचो पृथ्वीसापेक्षवर्ग डॉप्लर मार्गनिर्देशक 
रडाराच्या आदारान मेजतात. व्हड विमानतळ आनी बंदरांनी विमानांची 
वा तारवांची येरादारी सुरक्षीत दवरपारवातीर रडाराचो उपेग करतात. 
खंयच्याय रवाशेल्या भूंयपृश्ठाचो नकासो काडपारवातीर रडाराचो उपेग 
करतात. विमानाच्या मार्गातलीं संभाव्य वादळां टाळपारवातिरय रडार 
उपेगी पडटा. हालीतेंपार रस्त्यावयल्या वाहनांचे संरव्येंत आनी तांच्या 
वेगांत सुमाराभायर वाड जाल्लयान तांचेमदले संभाव्य अपघात 
टाळपारवातिरय सामक्या ल्हान आकाराचें रडार तयार केलां. 
प्रतिसाद - प्रेशक : प्रतिसाद प्रेशक-विमानांत वा उपगिऱर्‍यांत 

बसयिल्ले आसतात. कसलोय रवाशेलो संकेत आयलो जाल्यारूच 
त्या संकेताक जाप म्हणून संकेत धाडटात. हरशी ते कांयच काम 
करिनात. हांचो उपेग दुसऱया म्हाझुजांत ब्रिटन आनी अमेरिकेन व्हड 
प्रमाणांत आपलीं इश्ट राश्ट्रांची विमानां वळखुपारवातीर केल्लो. 
रडार निश्फळीकरण येवजण : दुसऱ्या म्हाझुजाचे सुरवाती 
सावन दुर्मान पक्षाच्या रडाराचें अचूकपण कशें उणें करपाचे वा तें 
पुराय तरेन निशप्रभ कशें करपाचें हाचेर उपाय सोदपाक सुरवात 
जाली. हाका रडार प्रतिरोध यंत्रणा अशें नांव दिलें जाल्यार ताका 
जाप म्हणून रडार प्रति - प्रतिरोध यंत्रणा सोदून काडल्यो. 
- कों. वि. सं. मं. 


रणगाडो : आधुनिक काळांतलें एक अस्त्रक्षेपक झुजारी वाहन. 
नाळ आनी मशीनगन हांणी सुसञ्ज आशिल्लो चिलखती रणगाडो 
खंयच्याय प्रदेशांतल्यान, कसल्याय मार्गान वचूंक शकता अशा 
लंबगोलाकार 'तिरव्याच्या पट्यांची रणगाडयांच्या चाकांक वेवस्था 
केल्ली आसता. 

रचणुकेचे नदरेन रणगाड्याचे तीन वांटे जातात : १)संधारण 
(सस्पॅन्शन), २) काया (हल) आनी ३) घुमट (टरॅट). रणगाडयाचें | 
सस्पेन्शन बोगीव्हील्स, रोलर्स, स्प्रिंग ट्रॅक्स, स्प्रॉकेट आनी आयड्लर 
व्हील हांचेर आदारीत आसतात. रणयाडयाच्या कायाचे फुडले वटेन 
चड दाटायेचें जाल्यार हेर वटेन उणे दाटायेचें तिरव्या कवच आसता. 
तांचेर रायफल, मशीनणनाच्या माऱ्याचो कांयच परिणाम जावपाक 
शकना. चिलरवतभेदी व्हडल्यो गुळयो मात हें कवच फोडपाक शकतात. 

रणगाड्यावयले नाळीचो वा मशीनगनाचो मारो करपाचें 
कार्य घुमट करता. ३६०° परिघांत रवंयचेय दिशेक आनी जायत्या 
कोनान तें घुंवडावपाक मेळटा. ऊच-सकयल जमनीवयल्यान वता 
आसतनाय नाळीचो नेम लक्ष्याचेर थीर दवरपाची यंत्रणा आसता. 
रणगाड्याचें इंजीन पॅट्रोल, डिझल वा हेर इंधनांचेर चलता. 

रणजाडयावयलीं स्वयंचलीत मशीनणनां वेगवेगळ्या 
क्षमतायांची आसपाक शकतात. तातूंत विमानविरोधी मशीनणनाचोय 
आस्पाव जाता. धुंवराच्यो नळकांडयो आनी हेर क्षेपणास्त्रां सोडपाची 
वेवस्थाय रणगाड्यांत आसता. चालक, गनर आनी कमांडर अशो 
उण्यांत उण्यो तीन व्यक्ती ह्या झुजारी वाहनाचेर आसतात. तांच्या 
कामाप्रमाण रणजाडयाचे तीन विभा जातात - चालक ज्या जार्‍्यार 
बसून रणगाडो चलयता तो चालक विभाग (ड्रायव्हींग कंपार्टमेंट), 
रणजाडो पुरायपणान बंद दवरून उपरिदर्शक (एपिस्कोप) वा परिदर्शक 
(पेरिस्कोप) हांच्या उपेान चालक तो चलयता. झुजारी विभागांत 
(सायटींग कंपार्टमँट) गनर आसता. हालींच स्वयंचलीत पद्दतीन 
तातूंत जुळे चडयतात. ह्या विभागांत खुबसो दारूगुळोय दवरिल्लो 
आसता. कमांडरान दिल्ले हुकूम अंमलांत हाडप हें गनराचें काम, 

` आसतात. तिसऱ्या विभागांत इंजीन आनी हेर यांत्रिक सामुग्री आसता. 
रणगाडयाचे चड करून दोनच प्रकार आसात : मुखेल 
रणगाडो (मेन बॅटल टँक) आनी हलको रणजाडो (लायट 
रणगाड्याआड रणगाडो अशा झुजांत, पांयदळाक मदत म्हणून 
नी हारिल्ल्या दुस्मानाची फाट धरपाक झुजारी रणगाडे वापरतात 
आपल्या फौजांची रारवण करपारवातीर आनी दुस्मानाच्या आघाडेची 
म्हायती काडपारवातीर हलक्या रणगाड्यांचो वापर करतात. हवानळांचो 
(सरकेल) उपेग करून सवथळ प्रवाहांतल्यान वा न्हयेंतल्यान 
रणगाडे वचपाक शकतात. 
| पयल्या म्हाझुजाच्या 
काळांत फ्रांसांत फ्लँडर्साच्या झुजांत 
जर्मन सैन्यान खंदक आनी कांटेरी 
सरयो हांचो उपेग करून इश्ट 
राष्ट्रांच्या सैन्याची फुडें येवपाची वाट 
' आडायली. तांचेर मात करपारवातीर 
इंग्लंडान १९१६ त पयले फावट 
 रणगाड्याचो वापर केलो. सॉम आनी 
कंब्रेच्या झुजांनीय (२0 नोव्हेंबर 
१९१७) रणजाडयांचो व्हड प्रमाणांत 
वापर जालो. 
१९0१ त फ्रेंच सैन्यान सादे मोटारगाडयेचेर कवचधारी टीप 
(टब) आनी मशीनगन दवरून ताचो रणगाड्याभाशेन वाप्र केलो 
' आनी १९११ वर्सा ट्रॅकाचेर चलपी रणगाडे पयलीं तयार केले. 
। पयल्या आनी दुसऱया म्हाझुजामदल्या काळांत रणजाड्यांविशीं 
' एखूब व्हड प्रमाणांत संशोधन जालें. पयस पल्लयाच्यो नाळी बसयल्लयान 
` रणगाड्यांचें वजन वाडटा आनी वजन वाडिल्लयान तांची गती उणी 
जाता, देखून वजन आनी जती हांचो समतोल रारवपाचे नदरेन 
रणगाड्याच्या दारूगुळ्यांत आनी स्फोटक द्रव्यांत बदल केले. 
दुस्मानाच्या रणजाडोविरोधी नाळींच्या माऱ्याक निश्फळ करपाचे नदरेन 
रणजाडयावयलें तिरव्याचें आवरण पालशें बसयलें. 
पयल्या म्हाझुजांत रणगाड्यांचो उपेग मुरवेलपणान पांयदळाक 
पालव दिवपारवातीर केलो, दुसऱ्या म्हाझुजांत पयलेच फावट रणगाडयांचो 
एकवटीतपणान उपेग केलो आनी ते खातीर स्वतंत्र रणगाडो विभाग 
` (डिव्हिजन) निर्माण केलें. 
१९४३ वर्सा जगांतलें सगळ्यांत व्हडलें रणगाडयांचें झूज 
रशियेंत कूर्स्क ह्या जार्‍्यार जालें. त्या झुजांत सुमार 3,000 रणगाडे 
` आशिल्ले. ताचे उपरांत १९४४ त अमेरिकेच्या जनरल जॉर्ज पॅटनच्या 
तिसऱ्या सैन्यान १६ रणगाडे विभाग (डिव्हिजन) वापरून जर्मन 
सैन्याचेर युरोपांत हार घाली. दुसऱ्या म्हाझुजा उपरांत कोरियेच्या 


१0५ मिमी. गन 


ड्रायव्हर 


मशीन गन 

रणजी 


झुजांत (१९५0-५३) कोरियन सैन्यान रशियन रणगाड्यांचो आनी 
अमेरिकेन आपल्या रणगाड्यांचो उपेग केलो. इझायली फौजांनीय 
(१९५६-५७) रणगाडयांचो एकवटीतपणान उपेग करून अरब फौजांचेर 
हार घाली. 

इ.स. १९१७ वर्साच्या फ्रांसांतल्या कँब्रेच्या झुजांत रणगाड्यांचो 
पयलेच रवेपे व्हड प्रमाणाचेर उपेग केलो. ताचे उपरांत ब्रिटीश आनी 
अमेरिकन हलक्या रणजाडयांचो उपेग भारतीय लश्करांत केलो. 
तातूंत व्हॅलेंटायन आनी स्ट्युअर्ट रणगाड्यांचो आस्पाव आशिल्लो. 
रणगाडयांतल्या यंत्रीक आनी तंत्रीक सुदारणांउपरांत मध्यम प्रतीचे 
अमेरिकन शर्मन रणगाडे आनी पांयदळाच्या पालवारवातीर रवास 
वापरतले ब्रिटीश चर्चिल रणगाडे 
वापरांत हाडले. दुसऱ्या म्हाझुजांत 
तिसावी इंडियन आर्म्ड डिव्हिजन 
आनी हेर रणगाड्यांच्या रेजिमँटांनी 
आफ्रिकेच्या आनी युरोपाचे भुंयेवयल्या 
झुजांनी वांटो घेतलो. १९६७ त 
पाकिस्तानावांगडा जाल्लया झुजांत 


र र इंजीन अँड ट्रान्समिशन भारतीय फौजांनी स्ट्युअर्ट रणगाडे 

५,000 मी. उचायेवयल्या झोजी ह्या 

रणगाडो जाग्यार व्हरून यशस्वी रितीन तांचो 
उपेग केलो, 


हिंदी फौजांत मेन बॅटल टँक (एम्‌. बी. टी.) म्हणून 
वैजयंता रणगाडयांचो उपेग करताले. हो रणणाडो भारतांतच तयार 
जाता. तशेंच फ्रेंच (ए. एम. एक्स.) आनी रशियन रणगाडे भारतीय 
लश्करांत आसात. 

जमनीवयल्या झुजांत रणगाडयांचें म्हत्व वाडत आसा. 
फुडाराक झुजां जाल्यार तातुंतूय रणगाडे आनी हेर चिलरवती वाहनांचो 
व्हड प्रमाणाचेर उपेग जावंक शकता. विमानांतल्यानय झुजामळार 
रणगाडे उतरावप आतां शक्य जालां, ह्या सामक्या हलक्या 
रणगाड्यांमदीं ब्रिटीश स्कॉर्पियन हो पयलोच अॅल्युमिनियमाचो रणयाडो. 
ताचें वजन ८.७ टन आसा. तशेंच फ़रांसाचो ए. एम्‌. एक्स. -१३ (१४.६ 
टन), रशियेचो पी. पी. - ७६ (१५.४ टन) आनी अमेरिकेचो शेरिडन 
एम्‌ - ५५१ (१६.८ टन) हेय रणगाडे विमानांतल्यान झुजामळार 


उतरायतात. 
- कों. वि. सं. मं. 


रणजी : (जल्म : १0 सप्टेंबर १८७२ सरोदर, जामनगर; 
मरणः २ एप्रिल १९३३, जामनगर). 

भारतांतलो नामनेचो क्रिकेट रवेळगडो. ताचें पुराय नांव 
कुमार श्री रणजीतसिंहजी. राजकोटच्या राजकुमार कॉलेजींत पिरायेच्या 


आठव्या वर्सा ताणें शिक्षणाक सुरवात 
केली. थंयच ताका क्रिकेटीची गोडी 
लागली. कॉलेजीचे प्राचार्य क्रिकेटतज्ञ 
चॅस्टर मॅकूनॉटन हाच्या मार्गदर्शनाचो 
लाब रणजीक जालो. 

ते उपरांत तो फलंदाजींत 
आनी फटकेबाजींत पारंगत जालो. 
क्रिकेटीवांगडा रणजी टॅनिस आनी 
बिलियर्ईस ह्याय खेळांनी हुशार आशिल्लो. १८८८ वर्सा तो उचेल्या 
शिक्षणाखातीर इंग्लंडाक गेलो. “सेंट फेथ' शाळेंत शिकता आसतना 
ते शाळेचो मुख्याघ्यापक गुडचायल्ड हाचे नदरेंत रणजीचो खेळ 
भरलो. ताणें रणजीक सगळ्या वटांनी उत्तेजन दिलें आनी हेवर्ड, 
रिचर्डसन, वॉट्स, लॉकवूड अशा रवांप्या जोलंदाजांची गोलंदाजी 
ताका खेळपाक लायली. पूण जोलंदाजाचो बॉल वेगान आंगार 
आयलो म्हण्टकच रणजी भियेतालो हें पळोवन ताच्या क्रिकेट शिक्षकान 
ताचो उजवो पांय खुंटयेक बांदून दवरलो आनी तशे स्थितींत ताका 
खेळूंक लायलो. तेन्ना वेगाचे गोलंदाजीक तोंड दिवंक तो तरबेज 
जालो. उपरांत व्हड त्रासांनी आपल्या खेळांत ताणें सुदारणा घडोवन 
हाडली. 


१८८८ वर्सा इंग्लंड ऑस्ट्रेलियामदले कसोटी सामने पळयले 
उपरांत आपणेंय व्हडलो क्रिकेट खेळणडो जावचो अशी म्हत्वाकांक्षा 
ताच्या मनांत निर्माण जाली. १८९२ वर्सा ट्रिनिटी म्हाविद्यालयाच्या 
आनी १८९३ वर्सा केंब्रिज विद्यापिठाच्या संघांत ताची नेमणूक जाली. 
१८९४ वर्सा ताचो आस्पाव मेरिलीबोन क्रिकेट क्लबाच्या (एम. सी. 
सी.) संघांत जालो आनी १८९५ वर्सासावन रणजीचें क्रिकेटींतलें खरें 
कसब लोकांक दिसूंक लागलें. त्याच वर्सा ससॅक्स परगणा संघांत 
ताचो मानादीक आस्पाव जालो. भारतीय खवेळगडे परणणा संघांत 
क्रिकेट रवेळपाचे योग्यतायेचे नासतात. हो इंज्लशांचो समज ताणें 
फट करून दारवयलो. पयलयाच सामन्यांत १८९५ वर्सा एम. सी. 
सी. आड शेंकडो मारून ताणें लॉर्डसाचें रवेळामळ गाजयलें. तेन्नाच्यान 
ताचें नांव मान्यवर फलंदाजांचे वळेरेंत आस्पावलें. १८९६ वर्सा, 
मँचेस्टरच्या दुसऱया कसोटी सामन्यांत ताणें पयल्या डावांत ६२ आनी 
दुसऱ्या डावांत नाबाद १५४ धांवड्यो काडून, आपल्या पयल्याच कसोटी 
पदार्पणांत शेंकडो मारपाचो भौमान मेळयलो. १८९७ -९८ मजगतीं 
रणजी इंग्लंड संघावतीन ऑस्ट्रेलियाचे भोंवडेर गेलो. थंय सिडनीक 

जाल्ल्या पयल्या कसोटी सामन्यांत ताणें १७५ धांवड्यो काडल्यो . 
१९०२ मेरेन रणजी वट्ट १५ कसोटी सामने खेळळो. तातुंतल्या २६ 
डावांनी ताणें वट्ट ९८९ धांवड्यो काडल्यो. हातूंत ताणें ४४.९५ धांवडयांची 
सरासरी गांठली. 

१९०४ मेरेन तो ससॅक्सावतीन खेळत रावलो, उपरांत 

इंग्लंडावतीन रवेळळ्यात 
पयलींच रणजी कसोटींत रवेळळा. हें ताचे कारकिर्दीचें एक रवाशेलपण. 


रणजीतसिंग 


मरण : 


कोंकणी विश्वकोश : ४ 


ताच्या खेळांत खंड पडलो. १९0७ वर्सा तो नवानगरचो जामसाहेब 
जालो. ताका लागून १९0८, १९१२ आनी १९२0 ह्या तीन हंगामांनी 
तो इंग्लंडांत पयल्या दर्जाचो सामनो रवेळळो. ताच्या पुराय क्रिकेट 
रवेळाचो तपशील असो - वट्ट ५00 सामने; २४,६९२ धांवड्यो; २८५ 
सर्वोच्च (नाबाद); ७२ शेंकडे आनी ५६.३७ सरासरी तशेंच १८९९ त 
१९00 ह्या फाटोफाटच्या दोन हंगामांनी ताणें दर एकी तीन हजारां 
वयर धांवड्यो काडल्यो. १९00 वर्सा ११ शेंकडे काडले आनी ८७.५७ 
धांवड्यांची सरासरी सादली. एकाच म्हयन्यांत एक हजार धांवड्यो 
पुराय करपाचो विक्रम ताणें तीन फावटीं केलो.रणजी हो 'ग्लान्स' 
फटक्या रवातीर फामाद आशिल्लो. तशेंच, ताचो 'हूक' फटकोय अप्रतिम 
आशिल्लो. ताचे हे फटके पळोवपारवातीर प्रेक्षकांची उपाट गर्दी जाताली. 
फुडें ताचो पुतणयो दुलीपसिंहजी आनी पतौडीचो व्हडलो नवाबय 


यात. भारताक कसोटी सामन्यांनी दर्जो मेळचे 


भारतांत जल्मल्लो आनी इंग्लंडावतीन र्वेळपी तोच भारतांतलो 


पयलो खवेळगडो. इंग्लीश सवेळगड्यां परस सरस रस़ेळगडे भारतांत 
निर्माण जावंक शकतात, हें ताणें सिध्द करून दाखयलें.ताचे यादीक 
भारतांतल्या राश्ट्रीय वस्तादपणाचे क्रिकेट सर्तीक रणजीचें नांव दिल्ल 
आसा. भारतांत रणजी करंड क्रिकेट सर्त १९३४ वर्सा सावन चालू 
आसा. देशाचे वट्ट पांच विभाग करून तातुंतल्या वेगवेगळ्या राज्यांच्या 
क्रिकेट संघांमदीं ह्यो सर्ती घेतात आनी निमाण्या जैतिवंत संघाक 
रणजी करंड दितात. 


- कों. वि. सं. मं. 


$ (जल्म : इ.स. १७८0 गुजराणवाला, पंजाब; 
इ.स. १८३९ लाहोर). 
पंजाबांत रवालसा संघाचें राज्य स्थापन करपी शीरव वीर. 


खालसा संघाचे बारा विभाग मिसल ह्या नांवान वळरवतात. तातुंतल्या 


सुकरचक्किया नांवाच्या 
मिसलाचो सरदार महासिंग 
हाचो रणजीतसिंग हो पूत. 
बंदासिंगाचो एक वांगडी 
बुधसिंग हाणें बंदासिंग मरतकच 
आपलें स्वतंत्र दल तयार केलें. 
तेंच हें सुकरचकिया. बुधसिंगाचो 
नातू चडतसिंग हाणें अहमदशाह 
अब्दालीच्या आक्रमणावेळार ह्या मिसलाची स्थापणूक केली 
चडतसिंगाचो पूत महासिंग हो खूब हुशार आनी पराक्रमी आशिल्लो. 
थोड्याच काळाभितर ताणें आपल्या मिसलची शक्त आनी प्रतिश्ठा 
वाडयली. ताच्या मरणा वेळार ताचो पूत रणजीतसिंग फकत धा 


कोंकणी विश्वकोश : ४ 


वरसांचो अशिलो 


ताणें सुरवेचें शिक्षण गुजरागवालाक घेतलें, तशेंच 
मुरजेपणांतच ताका युध्दविद्येचें शिक्षण मेळिल्लें. पिरायेच्या धाव्या 

वर्सासावन तो झुजाक वतालो. ताका शिकारेचीय आवड आशिल्ली 
भुर्गेपणांत देवी आयिल्लयान ताचो एक दोळो गेललो. बापूय महासिंगाचो 
वजीर लरवपतराय, आवय राजकौर आनी मुरवार जावपी मांय 
कन्हैया मिसलची राणी सदाकौर हांचेवतीन रणजीतसिंग 
सुकरचकियाचो कारभार पळयतालो. पूण १७९९ वर्सा लरवपतराय 
'मरतकच, रणजीतसिंग स्वता कारभार पळोवंक लागलो आनी ते 
'संघटनेचो मुखेल जालो. त्याच वर्सा ताणें लाहोर जिरवलें. उपरांत 
१८00 वर्सा कांय सरदारांनी मेळून लाहोराचेर आक्रमण केलें. पूण 
तांकां जैत मेळळेंना. रोरवडेंच ताणें जम्मू, सियालकोट आनी 
दिलावरणढच्या राजांचेर घुरी घालून तांचेकडल्यान रवंडणी वसूल 
केली. १८0१ वर्सा ताणें लाहोरांत दरबार भरोवन महाराज ही पदवी 
घेतली आनी अशे तरेन पंजाबांत रवालसा राज्याची स्थापणूक केली. 
इ.स. १८0८ मेरेन ताणें पंजाबांतलीं बरींचशीं ल्हान - व्हड 
राज्यां आपल्या शेकातळा हाडलीं. इ.स. १८०७ त ताणें अमृतसर 
जिखून घेतिल्ले. सतलज न्हंयेचे दक्षिणेकडलीं शीरव राज्यां आपल्या 
खालसा राज्यांत आस्पावन घेवचीं असो ताचो हेतू आशिल्लो. पूण 
तेन्नाच ब्रिटिशांची सत्ता यमुनेमेरेन प्रस्थापीत जाल्ली आशिल्लयान तांकां 
रणजीत सिंगाची सत्ता सतलजचे दक्षिणेक पातळप योग्य दिसनाशिल्लें. 
तांकां रशिया आनी अफघाणिस्तानाचो भंय दिसतालो आनी नेपोलियन 
घुरी घालीत म्हणूनय दुबाव मारतालो. देखून इ.स. १८०६ वर्सा 

_ तांणी रणजीतसिंगाकडेन इश्टागतीची कबलात केली. 

सतलजाचे दक्षिणेकडल्या पंजाबांतल्या शीरव राज्यांचेर आशिल्ले 
मराठ्यांचे प्रभुत्व इ.स. १८0६ वर्सा इंग्लिशांकडेन गेलें. तेन्ना कांय 
मिसलच्या मुखेल्यांनी रणजीतसिंगाकडेन आदार मागलो. म्हणून 
ताणें इ.स. १८०६ आनी १८०७ वर्सा सतलजाचे दक्षिणेवटेन घुरयो 
घालून लुधियाना घेतलें. पूण तेन्नाच पतियाळा, नाभा, कैथल ह्या 
मिसलांच्या सरदारांनी ब्रिटिशांकडेन आदार मागलो. तेन्ना ब्रिटीश 
सरकारान चार्ल्स मेटकाफ हाका रणजीतसिंगाकडेन वाटाघाटी करपाक 
धाडलो. ब्रिटीश सरकाराची ही अडचण पळोवन रणजीतसिंगान 
सतलजाचे दक्षिणेकडले चड प्रदेश घेवपाचें थरयलें आनी मालेरकोटला 
आनी थानेसर ह्या संस्थानांनी खंडणी वसूल करून घेवन पतियाळाच्या 
राजाकडेन इश्टागतीची कबलात केली. उपरांत ताणें सतलजाचे 
` दक्षिणेकडल्या पंजाबाचेर आपलो अधिकार ब्रिटीश सरकारान मान्य 
करचो अशी मागणी केली, पूण ती मान्य जाली ना. उरफाटें नॅपोलियनाचे 
_ घुरयेचो भ॑य ना जाल्लयान ब्रिटिशांनी रणजीतसिंगाक शस्त्रबळान 
` विरोध करपाचें थरोवन लुघियानाकडेन आपलें सैन्य धाडलें. ब्रिटिशांच्या 
सैन्याचें व्हड बळगें पळोवन १८०९ वर्सा रणजीतसिंगान तांचेकडेन 

कबलात केली. तेन्ना सतलजाचे दक्षिणेकडल्या ४५ परणण्यांचेर 
रणजीताची सत्ता आशिल्ली, ती ब्रिटिशांनी मान्य केली, पूण ताणें चड 
प्रदेशांचेर अतिक्रमण करचें न्हय आनी ब्रिटिशांनी सतलजाचे 
उत्तरेकडल्या प्रदेशांत वचचें न्हय अशें थरलें, उपरांत रणजीतसिंगान 
कांगड घेतलो. ताचे पयलीं तीन वर्सा गुरखा सैन्यान त्या वाठारांत 
लूटमार चलयल्ली. कांगडा घेतकच रणजीतसिंगान दोंगराळ भागांतल्या 
सरदारांकडेन इश्टागत केली आनी गुररव्यांचो मुखेली अमरसिंह 
थापा हाका पेंचांत हाडलो. तेन्ना ताणें रणजीताक एक लाख रुपया 
खंडणी दिली आनी फार्टी सरलो. ते उपरांत ताणें आपलें लक्ष 
अफघानिस्तानाकडेन घुंवडायलें. पयलीं ताणें सिंधूचे उदेंतेकडलीं 
मुसलमानी राज्यां जिरवली. १८१२ वर्सा काबूलच्या दुराणी राज्याचो 
वझीर फत्तेखान अटक आनी काश्‍मीरच्या सुभेदारांचें पारिपत्य 
करपारवातीर भारताचेर चाल करून आयलो. ताणें रणजीतसिंगाचो 
आदार घेवन काश्मीराचेर घुरी घाली आनी तांच्या जोड सैन्यान 
काश्मीर जिखलें. पूण फत्तेरवानान रणजीतसिंगाक काश्मीराचो 
रवंयचोच भाग दिलो ना. फकत शहा सूजाक ताच्या ताब्यांत दिलो. 
तें पळोवन अटकेचो सुभो रणजीतसिंगाकडेन दिलो. तें कळटकच 
फत्तेरवानान भावाक घेवन इ.स. १८१३ वर्सा अटकेचेर घुरी घाली. 
पूण रणजीतान तांकां हारयले. रणजीतसिंगान मुलतानाचेरय खूब 
घुरयो घाल्यो. पूण इ.स. १८१८ त मुलतान ताका मेळळें. तेन्नाच 
फत्तेखानाचो खून जालो आनी अफघानीस्तानांत खूब गोंदळ जालो. 
ताचो फायदो रणजीतसिंगान घेतलो. ताणें सिंधू न्हंय हुंपून खैैराबाद 
आनी पेशावर जिखवलें, उपरांत ताणें काशमीराचेर घुरी घालून इ.स. 
१८१९ वर्सा तो पुराय प्रदेश जिरवलो. फुडल्या दोन वर्सांनी ताणें डेरा 
गाजीरवान, डेरा इस्मायलरवान, भक्कर, लेक मंकेश ह्यो सुवाती 
घेतल्यो. रणजीतसिंगान घेतिल्लें पेशावर अफगाण सैन्यान परत घेतलें. 
तेन्ना रणजीतसिंगान पेशावराचेर परतून घुरी घाली तेन्ना यार 
मुहंमद शरण आयलो आनी मुहंमदाकच पेशावराक आपलो मांडलीक 
म्हणून दवरलो. रणजीतसिंगाक सणळेकडेन जैत मेळळे पूण ताणें 
ब्रिटीश सरकाराकडेन केल्ली इश्टागतीची कबलात कायम दवरली. 
बऱ्याचशा राजांनी ताचेकडेन ब्रिटिशांआड मदत मागली पूण ताणें 
दिलीना. पूण ब्रिटिशांनी आपली इमानदारी दवरलीना. 

इ.स. १८२३ वसमेरेन रणजीतसिंगान पंजाबांतल्या चडशा 
सगळ्या मिसलांचें एक राज्य केलें आनी सिंधाकडेन नदर घुंवडायली. 
तेन्ना ब्रिटिशांनी ताका विरोध केलो. 

फुडें इ.स. १८३१ वर्सा शहा सूजान काबूलाचेर घुरी 
घालपारवातीर रणजीतसिंगाचो आदार मागलो पूण कांय अटी घाल्यो. 
त्यो शहान मान्य केल्योनात. पूण इ.स. १८३३ वर्सा रणजीतसिंगान 
कसल्योच अटी घालिनासतना शहाकडेन कबलात केली. तेन्ना 
शहान रणजीतसिंगाची सिंधूचे अस्तंतेकडल्या प्रदेशाचेर सत्ता मान्य 
केली. 

फुडें रणजीतसिंगान पेशावराचेर घुरी घालून तें जिखलें. 
थंयचो सुलतान मुहंमद काबूलाक पळून गेलो. उपरांत इश्ट मुहमद 
हाणें शिखांआड बंड पुकारलें. भोंवतणच्या प्रदेशांतले मुसलमान 
जातीचे लोक ताच्या आदाराक आयले. तेन्ना रणजीतसिंगान मुहंमदाचो 
भाव सुलतान मुहंमद हाका वश करून घेतलो. तो आपलें सैन्य 
घेवन शिखांक मेळिल्ल्यान अफघानी सैन्याचो धीर उणो जालो. ताका 
लागून इश्ट मुहंमदान हार घेतली आनी रणजीतसिंगाक जैत हा 
हाका लागून ताका खवूब प्रतिश्ठा मेळळी आनी सिंधूचे अस्तंतेवटेन 
तची सत्ता पक्की जाली. उपरांत ताणें खैबर रिवंडीच्या तोंडाकडेन 
जमरूडाक एक कोट बांदलो. 
रोरवडेंच ब्रिटीश सरकारान रणजीत सिंगाच्या आदारान 
शहा सूजाक काबूलाचें राज्य मेळोवन दिवपाचें उतर दिलें. पूण 
ब्रिटीश सैन्य काबूलाकडेन वता आसतनाच जून १८३९ त 
रणजीतसिंगाक मरण आयलें. ते उपरांत अंतर्गत यादवीक लागून 
पंजाबांत अराजक मातले आनी तो प्रदेश जिरवून घेवप ब्रिटिशांक सोपें 
जालें. 
पंजाबाच्या लोकांनी रणजीतसिंगाक “शेर - ए - पंजाब' ही 
पदवी दिल्ली. ताचो कारभार एकतंत्री आशिल्लो. सगळ्या अधिकाऱ्यांच्यो 
नेमणुको तो आपल्या मनाप्रमाण करतालो. ताची सत्ता नियंत्रीत 
नाशिल्ली. तो स्वताक रवालसाचो सेवक मानतालो. ताच्या शिक्क्याचेर 
“अकाल साह्य' म्हळ्यार देव सगळ्यांक मदत करूं अशीं अक्षरां 
आशिल्लीं. जेन्ना जैत मेळटालें तेन्ना रणजीतसिंग तो गुरू नानक 
आनी गुरू गोविंद सिंग हांचो आशिर्वाद अशें मानतालो. ताणें 
राज्यकारभाराची वेवस्था बरी दवरल्ली. ताचेकडेन जायते बरे लायक, 
कर्तव्यदक्ष आनी पराक्रमी लोक आशिल्ले. सैन्याचे वेवस्थेंत ताणें वब 
सुदारणा केल्ली. शिक्षण आनी शिस्तीचें म्हत्व जाणून ताणें आपल्या 
सैन्याक अस्तंती धर्तेचेर शिक्षण दिवपाची वेवस्था केल्ली. 
रणजीतसिंगाची स्मरणशक्त खूब बरी आशिल्ली. तेच भाशेन 
मनशाचीय ताका बरी पाररव आशिल्ली. झुजांतल्या डावपेंचांभाशेन 
राजकारणांतले डावपेंच ताका खूब बरे कळटाले. शीरव पंथाचेर ताचो 
चड भावार्थ, झुजांत जैत मेळटकच तो खूब दान करतालो. अमृतसरच्या 
सुवर्णमंदिरांतलें भांगरा - पारवें, कळस, वण्टीवयले पत्रे हें सगळें 
ताणें दान केल्लया द्रव्यांतल्यान केल्लें आसा. ज्वालामुरवी देवीच्या 
देवळाचेरय ताणें भांगराचें पारवें आनी कळस चडयला. 


- कों. वि. सं. मं. 


रणमालोें : एक लोकनाट्यप्रकार. गोंयच्या लोकनाट्यपरंपरेच्या 
संदर्भात रणमालें हो स्वतंत्र प्रकार आसा. गोंयच्या सत्तरी आनी 
सांजें ह्या दोन तालुक्यांतल्या धावें, बांबर, भाटी, कुमारे ह्या यांवांनी 
रणमालें हो लोकनाट्यप्रकार जाता. हो प्रकार चडकरून होळी, 

संवसारपाडव्या दिसा एक विधी म्हणून गोंयांत करतात. मनशांचोच 
पट्टो, रामकथेचें आविश्करण, कथाप्रसंग चलता आसतना मदींच 
येवपी धोंगो हे प्रकार हें रणमाल्याचें रवाशेलपण, हेर लोकनाट्यपरंपरेंत 
रामकथा नासता. पूण रणमाल्यांत पुराय रामायणकथा मेळटा. 

'रणमालें' ह्या शब्दाची उत्पत्ती मेळना. कांय जाणांच्या 
मतान, एकठांय येवन गोंदळ करप असो रण ह्या उतराचो एक अर्थ 
आसा. रण हो रान शब्दावयल्यान आयला आसूं येता. मालें ह्या 
शब्दाक खूब अर्थ आसात. वाती पेटवपाचो दिवलेचो जो भाग आसता, 
ताका मालें म्हण्टात. तें पितुळचें, लांकडाचें वा मातयेचें आसू येता. 
सोरोप, अजगरासारके प्राणी एकेच सुवातेर वेटाळें घालून बसतात 
ताकाय मालें म्हण्टात. 

रणमालें नाट्यप्रकाराची सुरवात सांजवेळची जाता. जांवांतल्या 
देवळांतलो पुजारी, गुरव वा भगत गावकऱयांक रणमाल्याचो शब्द 
दिता. शब्द म्हळ्यार पुजाऱयान सांगणें करून एक नाल्ल, देवाच्या 
प्रसादावांडा मुखेल गांवकाऱ्याच्या हातांत दिवप. शब्द मेळळो ना 
जाल्यार रणमालें जायना. शब्द घेवन रातचे, गांवकार मांडार एकठांय 
जातात. थंय दिवो दवरप, शब्द म्हणून हाडिल्लो प्रसाद दवरप, सांगणें 
करप अशो विधी जातात. वाद्यां वाजोवन नमनाक सुरवात जाता. 
धोल, घुमट, समेळ, कांसाळ्ठें वा झांज हीं रणमाल्यांतलीं वाद्यां 
आसतात, एके विशिश्ट लयीत हीं वाद्यां वाजतात. आविश्करणाच्या 
वेळार रणमाल्यांत वाटो घेवपी, गायक, वादक आनी नर्तक माचयेर 
एके वरळीत पड्याभशेन उबे रावतात. वाद्यांच्या थेकयाचेर एक पाय फुडें 
- फार्टी आनी कुशीक करत नाचत रावतात. रणमालें सोंपमेरेन हो 
पट्टो असोच हालत आसता. फुडें येवन नाचपी पात्रांचें येवप - वचप 
ह्या मानवी पड्टयांतल्यान जाता. कांय पात्रा आपलें काम सोंपतकच 
आसा त्या भेसांत ह्या पड्यांत उबी रावतात. हातूंत राम, रावण, 
हनुमान हीं पात्रा आसतात. भेस बदलपाक वा हेर कसल्याय 
कामाखातीर ह्या पट्टयाफाटल्यान वतात. गांवांतलो जाणकार 
रणमाल्याची सुरवात करता. बाकीचे साथ दितात. पद्यभार लिरिवत 
स्वरुपांत आसता. परंपरेन पदां पाठ आसतात. 

“घोंगो' हो रणमाल्यांतलो वेळो प्रकार आसा. रामकथेंतलो 
एकाद्रो प्रसंग आविश्कृत जातकच मदीं कथा थांबता. तेन्ना वांटो 
घेवप्यांभितर एक-दोन मनीस फुडें येवन एकाद्र्या सामाजिक विशयाचेर 
ल्हान प्रहसनाभशेन गावन नाचून परत वतात. धोंग्याचें दुसरें रवाशेलपण 
म्हळ्यार भायल्यान येवपी कोणूय हातूंत वांटो घेवंक शकता. यांवांतल्या 
कांय घडणुकांची चर्चा 'धोंगो' ह्या प्रकारांत जाता. ह्या प्रकाराक 
प्रेक्षकांचो बरो प्रतिसाद मेळटा. एकाद्र्या पात्राचें काम खूब मानवले 
जाल्यार प्रेक्षक थंयच्या थंय रंगमाचयेर वचून त्या पात्राच्या गळ्यांत 
फुलांची माळ घालता. कलाकाराक जितक्यो चड माळो मेळटात. 

तितकी त्या कलाकाराची लोकप्रियता चड. रणमाल्याच्या प्रयोगाच्या 
वाठारांत खूब फुलकारां आसतात. ह्या फुलांच्या माळांच्या 
खपावयल्यान रणमाल्याचो दर्जो थारता. जायते लोक 'रणमाल्यांत 
घोंग करीन' अशी आंगवण करतात. रणमालें प्रकारांत बायलांचीं 
कामां दादलेच करतात. 

आविश्करणाची सुरवात नमनान जाता. नमनाचें पद अशें- 

प्रथम नमन गणपते, माघा नमिल्या सरस्वते 

खेळती खेळी रे रवेळी जोगीण नाथा, 

सरस्वती शारदा रंगि आली माया 

नमन जातकच गणपती येता. भट येवन गणपतीची पुजा 
करता. गणपती नाचून वतकच सरस्वती येवन नाचता. उपरांत 
रणमाल्यांतले रामकथेक सुरवात जाता. एकेक प्रसंग जद्यपद्य 
संवादांतल्यान साकार जाता. रणमाल्यांत संवाद नात. 

रातभर रणमालें चलता. फांतोडेर मंत्राभशेन म्हणिल्लया 
जीतान रणमालें सोंपता. सुरवातीक आवाहन करून आपयल्ल्या 
देवांक परत धाडप जाता, मांडाचेर सांगणें जातकच लोक आपापल्या 


घरा परततात. 
- कों, वि. सं. मं. 


रणवाद्यां : पुर्विल्लया काळांत झूज करपावेळार व्हडल्यान आवाज 
करपी वाद्यां वाजयताले. त्या वाद्यांक रणवाद्यां अशें म्हण्टात. रणवाद्यां 
वाजोवपांत स्वपक्षाक उत्तेजन दिवप आनी शत्रुपक्षाक भय घालप अशे 
दोट्टी उद्देश आशिल्ले. ऋर्वेद काळांत वाजयताले अशा कांय वाद्यांचो 
उल्लेख ऋचेंत आयला. 


अव स्वराति गर्गरो गोघा परि सनिष्वणत्‌। 

पिङ्गा परि चनिष्कददिन्द्राय ब्रह्मोद्यतम्‌ ॥ 
अर्थ : पळेयात, कर्ण्याचो आवाज जावपाक लागला. शिंगानय कर्कश 
आवाज केला. प्रत्यंचेचोय टणत्कार सुरू जाला. आतां वेळ 
वणडायनासतना इंद्रारवातीर प्रार्थनासूक्त म्हणात. 

राम - रावण झुजांत नगारो आनी शंरव हीं रणवाद्यां 
आशिल्लीं. हजारांनी डमरू आनी शेकड्यांनी नगारे एकाच वांगडा 
वाजपाक लागले म्हणजे त्या आवाजाक कोणाघात म्हणटात. कोणाघात 
हो एक वाद्यप्रकार. महाभारतांत झर्झर, पणवानक, गोमुरव, नगारो, 
मृदंग, आडंबर, क्षुद्र, पटह, दुंदुभी, पेश्य, क्ष्वेड, ऋकच, मुरज 
सारकिल्या जायत्या रणवाद्यांचो उल्लेख केल्लो आसा. झुजापयलीं 
शंखध्वनी करपाची चाल आसली. हीं रणवाद्यां प्रशिक्षीत अधिकाऱ्यांच्या 
ताब्यांत आसतालीं. झूज सुरू जाल्लयाची सुचोवणी नणारो वाजोवन 

दिताले. 
- को. वि. सं. मं. 


रती : कामदेवाची बायल. कालिका पुराणांत हिची उत्पत्ती 
दक्षप्रजापतीच्या घामापसून जाली असो उल्लेख मेळटा. ब्रह्मवैवर्त 
पुराणांत तिची उत्पत्ती मदनाचे दावे कुशींतल्यान जाल्लयाचें म्हळां. पूण 
हेर पुराणांनी ती दक्षकन्या आशिल्लयाचें म्हळां. आपली धृव मदनाक 
दिवंची ह्या विचारान दक्षान ताका सांगलें - “ही म्हजी धूव सगळ्या 
गजालींनी तुका अनुरूप आसा. तूं तिका आपणाय. ती तुजे आजेंत 
तुजे वांगडा रावतली'”. मदनान मागीर तिचो बायल म्हणून स्विकार 
केलो. 

(२) एक भावना. रती हो माधुर्य उपासनेचो प्राण. 
रतींतल्यानच ही उपासना फळळी; देखून ती ते उपासनेचें बीज 
आसा. जेन्ना रती भक्तांच्या काळजांत स्थायी रुपान निवास करता 
तेन्ना भक्ताक अंशरुपान रसास्वाद जावंक लागता. ताचें चित्त 
भाळटा. सगळ्या रसांची मूर्त आशिल्ल्या श्रीकृष्णाकडेन हे रतीचें 
गुपीत लिपिल्लें आसा. मुक्तीची कामना करपी साधकांक ही रती 
मेळना, पूण भक्तीची कामना करपी भगवंताकूच ती मेळटा. जाचें 
चित्त गोड आनी कोमल आसता आनी जेन्ना त्या भक्ताच्या काळजांत 
हे रतीचो पुराय विकास जाता. तेन्ना संवसारांतले आनी अंतरांतले 
सगळे अनुकूल आनी प्रतिकूल भाव ताचे सुवादीन जातात. 

भक्तीशास्त्राप्रमाण हे रतीचे मुरवेल आनी गौण अशे दोन 
प्रकार आसतात. रती आनी काम हांचो जो स्वाद आसता तसोच कांय 
प्रमाणांत मधुर भक्तीच्या रसाचोय आसता. पूण हो स्वाद भौतिक 
स्वादा परस वेगळो आसा. 

- कों. वि. सं. मं. 


रत्नां : रवनिजांचो एक प्रकार. सादारणपणान आकर्शक रंगरुपाचो, 
तिगपी आनी दुर्मिळ जाल्ल्यान मोलावीक आसपी असो हो रवनीज 
प्रकार. रत्नां हीं रवणींतल्यान वा धर्तरेच्या पोटांतल्यान मेळटात 
देखून धर्तरेक रत्नगर्भा अशेंय एक नांव आसा. 


रत्नां 


चडशी रत्नां हीं खनिजाचे प्रकार आसले, तरी मोती, 
प्रवाळ (पोंवळ्ठे), अंबर अशा कांय खनिजांभायल्या प्राणिजन्य वा 
वनस्पतिजन्य पदार्थांचो आस्पाव तांच्या ओडलायण्या रंगरूपाक लागून 
रत्नांमदीं करतात. रत्नांचे म्हारत्नां आनी उपरत्नां अशे दोन वांटे 
आसात. पुर्विल्लया ग्रंथांनी वज़, मोतीं, पोंवळें, गोमेद, इंद्रनील (नीळ), 
वैदुर्य, पुश्कराज, पाचू आनी माणिक हीं णव म्हारत्नां आनी वैक्रांत 
(तोरमल्ली), सूर्यकांत (फॅल्सपार), चंद्रकांत (फॅल्सपार), राजावर्त 
(लॅपिस ली), पिरोजा, अकीक (अँगेट) आदी उपरत्नां सांगल्यांत. 
इतिहास : भारतांतल्या आर्याक पुर्विल्ल्या काळासावन 
रत्नासंबंदींची म्हायती आशिल्ली. वैदिक आनी हेर पुर्विल्ल्या संस्कृत 
साहित्यांत बरेच कडेन रत्नांचे उल्लेख आयिल्ले आसात. महाभारतांत 
वर्णन केल्लो स्यमंतक मणी, विष्णुच्या हड्ड्यार खेळपी कौस्तुभमणी, 
मनांतली इत्सा पुराय करपी चिंतामणी, नागाच्या माथ्यार आशिल्लो 
नागमणी हे सगळे मणी रत्नांच आशिल्लीं. ऋर्वेदांत तीन कडेन 
सप्तरत्नांचो उल्लेख आसून एके सुवातेर एकवीस रत्नांचो उल्लेख 
आयला. पुराणांत रत्नां, रत्नांनी भरिल्लो हार, मेखला, किरीट, 
कुंडलां हांचे बरेच उल्लेख पळोवंक मेळटात. वैदिक काळासावन 
आयजमेरेन रत्न ही वैभव निदर्शक वस्तू मानिल्ली आसा. नकली 
आनी फटकिरीं रत्नां वळखुपारवातीर रत्नपारखी हो रवाभेलो वर्ण 
त्या काळासावन चलत आयला. रत्नपरिक्षेचें एक वेणळेंच शास्त्र 
निर्माण जाल्लें आनी ते संबंदांतले बरेच ग्रंथ देखीक - कौटिल्याचें 
'अर्थशास्त्र' बुध्दभट्टाचो “रत्नपरीक्षा' हो ग्रंथ, अगस्तीमत, नत्र- 
रत्नपरीक्षा, मानसोल्लास रत्नसंय्रह, रत्नसमुचय, लघुरत्नपरीक्षा, 
मणिमहात्म्य, आदी ग्रंथ बरयल्ले. ह्या ग्रंथांनी रत्नांची नांवा रत्नपरिक्षेचे 
ठोकताळे, रत्नांचे गूणधर्म, कृत्रीम आनी नकली रत्नां वळखुपाच्यो 
पद्दती, रत्नांच्या वेपारांत रत्नांची वजनां, मापां घेवपाच्यो पद्दती 
आदी म्हायती खोलायेन दिल्ली दिश्‍्टी पडटा. अलाऊद्दीन खिलजीच्या 
पदरांत रवजिनो आनी टांकसाळ फांट्याचो अधिकारी आशिल्लो ठक्कर 
फेरू हाणें प्राकृत भाशेंत रत्न परीक्षा” हो ग्रंथ बरयला. तातंत ताणें 
रत्नपरिक्षेची पुर्विल्ली परंपरा दिवन ताच्या काळांत चाल आशिल्ल्या 
फुडल्या नवरत्नांची वळेरी दिल्ली आसा. प्राग (माणिक), मुक्ता 
(मोती), विद्रुम (पोवळे), मरकत (पाचू), पुरवराज, वज्र, इंद्रनील 
गोमेद आनी वैदूर्य. 
अठराव्या शेंकडयामेरेन भारत हो संवसारीक नामनेच्या 
रत्नांची व्हड बाजारपेठ आशिल्ली. इसवी सनाचे सुरवेक सावन यरोपीय 
देश आनी भारत हांचेमदीं चलत आशिल्ल्या वेपारांत भारतीय रत्नांक 
व्हड सुवात आशिल्ली. भारतीय जवाहिर रत्नपरिक्षेत कुशळ आसताले 
इग्लंड, युरोप, रशिया ह्या सुवार्तीवयल्या राजघराण्यांतले चडशे 
सगळे इतिहासीक नामनेचीं वज्ां, माणकां, पाचू हीं रत्नां भारतांतल्यान 
थय पावयल्लीं 

अस्तंती देशांनीय रत्नांचो उपेग बऱ्याच पुर्विल्ल्या काळासावन 


जातालो अशें दिसता. इजिप्तान तीन हजार वर्सा पयलींच्या रसायनीक | 


प्रक्रिया करून जतन केल्ल्या मडयांवांगडा (ममी) हेर वस्तूंवांगडाच 


रत्नांय दवरिल्लीं. क्रिस्तापयलीं चारशें वर्साच्या काळांत ग्रीसांतलो | 
इतिहासकार थीओफ्रेस्टस (इ.स. पयलीं अदमासान ३७२-२८७) | 


हाणें रत्नांचे आनी तांचेर केल्ल्या कोरीव कामाचें वर्णन केलां. रोमी 
इतिहासकार प्लिनी (इ.स. २३ ते ७९) हाणेंय बऱ्याच रत्नांचें 


रवोलायेन वर्णन बरोवन दवरिल्लें आसा. सतराव्या शेंकड्यांत फ्रांसांतलो | 
रत्नांचो अभ्यासक झां बातीस्त ताव्हेर्न्ये हाणें १६६१-६८ ह्या काळांत | 
भारतभर भोंवडी केली. ताणें भारतांतलीं वज्रां आनी हेर रत्नांच्या | 


रवणींचे वाठार आनी बाजारपेठो हांकांय भेटी दिल्यो. तांचें बारीकसाणीन 
निरिक्षण करून ताणें ह्या खणींचें, तशेंच बऱ्याच म्हत्वाच्या रत्नांचें 
आनी हिऱ्यांचें रंगरूप, आकार, मोल आनी इतिहास हांचें खोलायेन 
वर्णन दीसपटयेंत बरोवन दवरलां. ताका लागून बऱयाच भारतीय 
रत्नांचो इतिहास कळपाक आदार जालो. ताणें दिल्लीक बादशहा 
औरंगजेबाची भेट घेवन ताच्या खजिन्यांतलीं बरींच मोलादीक रत्नां, 
राजमुकूट हे जडजवाहीर पळयल्ले आनी तांचो इतिहास समजून 
घेतिल्लो. ताव्हेर्न्ये हाणें भारतांतल्यान बरेच हिरे आनी हेर रत्नां 
विकरतीं घेवन तीं फ्रांसाचो राजा चवदावो लुई हाका दिल्ली. 

परंपरीक्र समजुती बॅबिलोनियन संस्कृतायेच्या काळासावन 
ते अठराव्या शेंकड्यामेरेन रत्नांच्या आंगांत खवाशेले वखदी गूण 
आनी हेर अजापाच्यो गूढ शक्ती आसात, अशी लोकांची श्रध्दा 
आशिल्ली. जल्मदिसाप्रमाण दर एका म्हयन्याचें खाशेलें रत्न, तशेंच 
जल्मराशीप्रमाण दर एके राशीचें उवाशेलें रत्न, तशेंच सूर्य, चंद्र, बुध, 
शुक्र, मंगळ आदी नवग्रहांतल्या दर एका ग्रहाचे खाशेलें रत्न अशी 
रत्नांची वांटणी केल्ली आसून तशे पद्दतीन आंयार रत्नां घालप्याक 
तीं रत्नां चड फायदद्याचीं थरतात, अशी समजूत आशिल्ली. खंयच्या 
बोटांतले मुदयेंत रवंयचो रवडो वापरल्यार शकून वा अपशकुनी थरता 
हे विशीं परंपरीक समजुती चलताल्यो. तातुंतल्यो जायत्यो समजुती 
आयजूय प्रचलीत आसात. 

वज्ाक लागून दुस्मानाकडेन झगडपाक शौर्य आनी धाडस 
मेळटा, भुतांरवेतां आनी चेटूक हांचेपसून रारण जाता, नील ह्या 
रत्नाक लागून लोकांचो विश्वास मेळटा, दळडीर ना जाता, दोळ्यांच्या 
दुयेसापसून रारवण जाता. सोरपाच्या विखवाचेर उतारो मेळटा. माणिक 
रत्नान मनाक शांतताय, मोग आनी समाधान मेळटा. वायट सपनां 
पडनात. पाचूक लागून संवसारसूरव, धन आनी यश मेळटा. जमुनियान 
सोरो चडना, आंगांत शाणेपण येता, पिरोजान घोड्यावयल्यान पडपापसून 
रारवण जाता, अशे तरेच्यो दर एका रत्नासंबंदींच्यो समजुती प्रचारांत 
आशिल्लयो. रत्नांचे हे अद्भुतशक्तीचो तशेंच ताच्या वरवदी गुणांचो 


मेळोवपारवातीर अशा रत्नांचें चूर्ण आनी भस्म करून तें 

आह घेवपाची पद्दत अठराव्या शेंकड्यामेरेन चालू आशिल्ली. उपरांत 
मात रत्नाभोंवतणचे हे गुढतायेचें वलय उणें जावन रत्नां हीं रवनिजांची 
तरा हे नदरेन ताच्या प्रणमनाक (उजवाडाचो दिल्लया माघ्यमांतलो 


रत्नां 


केन्नाकेन्नाय वण्टी आनी शीलापट्याच्या रुपांतय दिसता. वज्रं आशिल्ले 
किंबर्लायटाचे ज्वालामुरवी नळ दक्षिण आफ्रिका, टांझानिया, काँगो, 
सिएरा, लिओन, भारत, लेसोथो, रशिया आनी उत्तर अमेरिकेंत 
आरकॅन्सॉसांत आसात, वज़रांनी भरिल्ले गाळमातयेचे जलोढ थर 


वेग आनी ताचो घाना, आंगोल, 
भम. क"ळ्य1 जायाना, आयवरी 
_ आकाशांतलो वेग हांचें कोस्ट, नामिबिया, 
गु णपत्तर) ब्राझील, व्हेनेझुएला, 
स्फटीकरचणूक भारत आदी प्रदेशांत 
_रसायनीक संघटन आसून तातूंत प्लेसर 
आदी गूणधर्मांचो पद दत१ीच्या 
अभ्यास जावंक खणकामान हिरे 
' लागलो आनी आतां मेळटात. 
न “रत्नविद्या' हो रत्नांचो वज्रांभायर हेर 
पद्दतशीर असो रत्नरवनिजां आसपी 
अभ्यासाचो एक मुखवेल मुळावे फातर 
` स्वतंत्र शास्त्रफांटो म्हळ्यार पेग्मटायट 
जाला. वण्टी आनी 
| रत्ना शिलारसाच्या 
 मेळपाच्यो सैमीक अंतर्वेशनाक लागून 
` सुवाती : - सैमांत संस्पर्शी रुपांतरण 
वेगवेगळे तरांचे भूंय जाल्ले फातर. चुन्याच्या 
डि वैज्ञानिक फातरांत फातररसाचें 
` परिस्थितींत आनी अंतर्वेशन जाल्लयान 
फातराच्या तरांमर्दी ANN / ॒ \ \ चु,नफातराचो 
रत्नां दिश्टी पडटात. भरडकणी संगमरवर 
कितलीं तरी दुर्मीळ जाता. ह्या फातरांत 
(चुकून मेळपी) आनी स्पिनेल, कुरूविंद, 
मोलादीक रत्नां हीं आार्नेट, स्कॅपोलायट, 
अरनीज खडपार्ची FP एन्स्टॅटायट हे 
मुळार्वी घटक A सारकिलीं बर्रीच 
खनिजां आसतात. NY आकर्शक स्वरुपाची 
ह्या रवडपाची झीज खनिजां तयार 


आनी धुंवर जावन 
_ तयार जाल्ल्या गाळ 
आनी मातयेच्या थरांत हीं रत्न - रवनिजां फाफशिल्ले स्थितींत मेळटात. 
देखीक, वज्रां पेरिडोटायट ह्या अत्यल्पसिकत (सिलिकेचें प्रमाण 
* सामकें उणें आशिल्ले) रवडपाच्या किंबर्लायट हे तरेच्या अग्नीज 
खडपांत एक मुळावो घटक अशा खनीज स्वरुपांत दिसतात. हो 
फातर सादारण रितीन ज्वालामुखी नळाच्या स्वरुपांत आनी 


वेगवेगळीं तासां मारिल्लें रत्न 

जातात. ब्रह्मदेशांत 
(मियानमारांत) 
मोगॉक नगरांत मेळपी माणिक रत्नांचे सांठे अशेच तरेन तयार जाल्ले 
आसात. ह्या प्रदेशांत माणिक, नील आनी वेगवेगळ्या रंगाचे सफायर 
हे कुरूविंदाच्या रत्नप्रकारावांगडाच पेरिडोट, पुश्कराज, क्वार्टझ, गार्नेट, 
अशीं जायत्या तरांचीं रत्नरवनिजां तयार जाल्ली आसात. 

रत्नांचे भुगोलीक वितरण : रत्नरवनिजांचें वितरण 


रत्नां 


संवसारभरच्या सगळ्या प्रदेशांनी सारक्याच प्रमाणांत जाल्ले नासून 
कांय खाशेल्या वाठारांनी खाशेल्या रत्नांचे सांठे एकठायिल्ले दिसतात. 
बऱ्याच पुर्विल्लया काळासावन भारत, ब्रह्मदेश (मियानमार), थायलंड, 
व्हिएतनाम आनी इंडोनेशिया तशेंच श्रीलंका ह्या देशांची मोलावीक 
रत्नांच्या सैमीक सांठ्यारवातीर संवसारभर नामना आशिल्ली. भारत 
हो देश मुखेल करून वज्रांचें उत्पादन करपी आशिल्लो. कांय मोलादीक 
माणकां, नील आनी पाचू हीं रत्नांय भारतांत मेलिल्लीं. श्रीलंकेत वज्र 
सोडून हेर चडशीं सगळीं मोलादीक रत्नां आनी उपरत्नां मेळटाली. 
ताकाच लागून श्रीलंकेक 'रत्नद्दीप' हें नांव मेळिल्लें. थायलंड यागी 
व्हिएतनाम हांची नीळ रत्नारवातीर कीर्त आशिल्ली. नील रत्नांच्या 
संवसारीक उत्पादनांतलें ५०% उत्पादन हें दोन देशांतल्यान जातालें. 
थायलंडाची स्पिनेलारवातिरूय कीर्त आशिल्ली. जेड ह्या रत्नांची पुरवण 
मखेल करून ब्रह्मदेश (मियानमार) आनी चीनांतल्यान जाताली. 
जपानाची संवर्धीत (कल्चर्ड) मोतयांखातीर तेचप्रमाण पोंवळें, जमुनिया 
आनी क्वॉर्टझाखातिरय नामना आशिल्ली. माणकारवातीर ब्रह्मदेशाचीय 
(मियानमाराची) खाशेली कीर्त आशिल्ली. 
आतां वज्राच्या उत्पादनामदीं द. आफ्रिकेन हेर सगळ्या 
देशांक फाटीं घाल्यात. सदया भारतांतलों वज्रांचें उत्पादन बऱयाच 
उण्या प्रमाणांत जाता. वज्रांचो आडवाद सोडलो जाल्यार हेर रत्नांच्या 
बाबतींत मात हेर सगळया प्रदेशांची कीर्त आजूनय तशीच आसा. हेर 
उपरत्नांचे बाबतींत ऑस्ट्रेलिया मोलादीक ओपलाखातीर प्रसिद्द 
आसा. सायबेरियांत बरे प्रतीचें पुश्कराजाचें आनी लॅपीस लॉझुलीचें 
उत्पादन जाता. अफघानिस्तानांत ६,०00 वर्सापयलींसावन लॅपिस 
लॅझुलीच्यो खणी चलत आयिल्लयो आसून तातूंत आजूनय उत्पादन 
जाता. इराणाची पुर्विल्लया काळासावन पिरोजारवातीर कीर्त आसा. 
अफचघानिस्तानांतय पिरोजाचें उत्पादन जाता. तांबड्या दर्यातलो सेंट 
जोन हो जुंवो उत्कृश्ट रत्नाचे प्रतीचे पेरिडोट मेळपाची ही एकच 
म्हत्वाची सुवात. मादागास्कार जुंव्यांतले पेग्मटायट वरण्टींत पाचू, 
तोरमल्ली, गोमेद, पुश्कराज, स्पिनेल, कुन्सायट, अॅमेझोन स्टोन 
आनी सूर्यकांत हीं रत्नखवनिजां मेळटात. कॅलिफोर्नियांतल्या सॅन 
डिएगोच्या प्रदेशांत लिथियमयुक्त रवनिजां आशिल्लो पेग्मटायट वण्टी 
आसात. तांचेमर्दी कुन्सायट, गुलाबी रंगाचे वैदूर्य आनी गुलाबी 
तोरमल्ली मेळटात. ब्राझीलांतली मीनास झिरायस आनी मीनास 
नोव्हास ह्या वाठारांतल्या पेज्मटायटांत रत्नाच्या दर्ज्याचे वैदूर्य आनी 
तोरमल्ली मेळटात. ब्राझीलांतले मीनास झिरायस वाठारांतले 
डायमॅन्शियाक १७२५ त पयले खेपे हिरे मेळळे. ताचेउपरांत माट्टू 
ग्रॉसू, बाईआ, गोयाझ, अॅमेझोनस, मारन्यआउन पराना आनी साऊँ 
पावल अशा बऱ्याचशा वाठारांनी हिरे मेळिल्ले आसून ह्या वाठारांतल्यान 
हिऱ्यांचें उत्पादन जायत आसा. युरोपांत बाल्टिक दर्या लागसारच्या 
वाठारांत रत्नांचे प्रतीचे अंबर मेळटात. रशियांत अॅलेक्झांड्रायट आनी 

कोंकणी विश्वकोश : ४ 
मार्जारनेत्री (माजराच्या दोळ्याचे) हे क्रिसोबेरिलाचे प्रकार, पाचू 
आनी हेर रंगाचे वैदूर्य तशेंच गोमेद हीं रत्नांय दिसतात, 
झेकोस्लोव्हाकियांत बरे रत्नप्रतीचे गोमेद मेळटात. 

भारतांत रत्नां मेळपी सुवाती - बऱ्याच पुर्विह्ल्या काळासावन 
संवसारांतल्या सगळ्या देशांक वज्रा, माणकां, पाचू ह्या रत्नांची 
पुरवण करपी देश म्हणून भारताची कीर्त आशिल्ली. युरोप - आशियेंतल्या 
राजघराण्यांनी गाजिल्लीं चडशीं सगळीं इतिहासीक म्हत्वाची वज़ां | 
आनी कितलीं तरी माणकां हांची मूळ सुवात भारत आशिल्ली. १७२० 
तल्या ब्राझीलांतल्या वज्ाच्या वाठाराचो आनी ते उपरांत १८६0 त 
दक्षिण आफ्रिकेतल्या बऱ्याच समृध्द अशा वज्राच्या वाठारांचो सोद | 
लागले उपरांत भारताची नामना उणी जाल्ली. 

भूंयविज्ञानिकाचे नदरेन भारतांतलीं वज्रां अत्यल्पसिकत 
पेरिडोटायट फातराच्या ज्वालामुरवी नळांत आनी तांचो अपक्षरणान 
जाल्या वज्रां आशिल्ल्या गाळमातयेच्या जलोढ थरांत शिंपडिल्लया 
स्वरुपांत मेळटात. वज्रां भायर हेर रत्नां - रवनिजां मात मुरवेलपणान 
ुर्विह्ल्या अग्निज आनी गाळाच्या फातरांचें उचेलें तापमान आनी 
दाबाचे स्थितींत रूपांतरीत जावन तयार जाल्लया ग्रॅन्युलायट फातरांत 
तातूंत मुंगरिल्ले पेय्मेटायट आनी क्वॉर्ट्‌झ शिरांत बेरील, पुश्कराज, 
धुंगरिल्लो क्वॉर्दझ, माणिक, गोमेद आदी रत्नप्रकारांचीं रवनिजां आसात. 

भारतांतले वज्रां मेळपाचे मुरवेल वाठार म्हळ्यार दक्षिणेंत 
कृष्णा आनी गोदावरी न्हंयांमदलो वज्रकरूर, कडाप्पा, बल्लारी, कर्नुल, 
कोलूर हे गांव आशिल्लो प्रदेश आनी मध्य प्रदेशांतलो पन्ना हो वाठार. 
हांचेभायर उण्या प्रमाणांत ओरिसांतल्या महानदीच्या देगणांत, 
महाराष्ट्रांतल्या चंद्रपूर जिल्ह्यांत आनी बिहारांतल्या छोटा नागपूर 
प्रदेशांत उण्या प्रमाणांत वञ्रां मेळटात. 

भारतांतल्यो हेर रत्नां मेळपी सुवाती अशो - 
माणिक - कर्नाटक, आंध्र प्रदेश, कंायम (तमिळनाडू), काश्मीर. 
नील - किश्तवार (काश्मीर). 
पाचू - राजस्थान, ओरिसा, गुजरात, तिरुपूर, तिरूचिरापल्ली, कोईमुत्तूर 
गोमेद - राजस्थान, आंध्र प्रदेश, बिहार, ओरिसा, कर्नाटक, तमिळनाडू 
आनी केरळ. 
वैदूर्य - राजस्थान, तमिळनाडू, केरळ. 
चंद्रकांतमणी - तमिळनाडू, कर्नाटक. 
क्वॉर्टझ - कर्नाटक, बिहार, राजस्थान. 
जमुनिया - महाराष्ट्र. 
अकीक - महाराष्ट्र, गुजरात, मध्यप्रदेश, 
मोतीं - तमिळनाडू, गुजरात, थिरूवनंथपुरम (केरळ), कटक. 

रत्नांक आकार दिवप आनी तासां घालपः सैमीक अवस्थेंत 
ज्या आकारांत आनी स्थितींत रत्नां सांपडटात तीं जशीच्या तशीं 

वेव्हारांत उपेग करपारवातीर फावोशीं आनी आकर्शक नासतात. 
तांच्या मुळांतले स्वभावीक आकार बरेच रवेपे अनियमीत आसून 
तांच्यो कडो वांकड्यो तिकडयो आसतात आनी पृश्ठभागूय मळकट 
Er अर्शी रत्नां योज्य त्या आकारांत कापून तांकां जायत्या पृश्ठांचे 
र आकारार्ची तासां घालप आनी पॉलीश करप गरजेचें थरता. 
तासां घालप आनी पॉलीश करप हांकां लागून उजवाडाचें प्रणमन 
आनी अपस्करण जावन रत्नांचे रंग, तेज आनी चकचकसाण अदीक 
उठून दिसता. रत्नां कापून तांकां पैलू पाडप आनी पॉलीश करप हीं 
कामां करपी काराजिराक मणिकार (लॅपिडेरी) अशी संज्ञा आसून 
देशादेशांनी बऱ्याच पुर्विल्ल्या काळासावन हो वेवसाय चलत आसा. 
सुरवेक १५६२. त यूरोपांत ही कला उदेली 
हिर्‍्याखातीर पॉईंट आनी टेबल अशे दोन प्रकार प्रचलित 
आशिल्ले. सतराव्या शेंकड्याचे अरवेरेक व्हेनिसच्या विन्सेंत्सो पेरूत्‌त्सी 
नांवाच्या मणिकारान ब्रिलियंट हो योग्य आनी लोकप्रिय आकार 
सोदून काडलो 
रत्नांक दितात ते आकार बऱ्याच तरांचे आसले तरी तांचे 
दोन मुखेल वर्ज जातात. (१) वाटकुळाकार पृश्ठा आशिल्ले आकार. 
हांकां मदारघाटी वा केंबोशाँ म्हण्टात. (२) सपाट पृश्ठांचे पैलू आसपी 
आकार. सपाट पृश्ठांच्या पैलूदार आकारानय ब्रिलियंटघाटी आनी 
'पायरीदार (सोंपणाचे) घाटी अशे दोन उपप्रकार आसात. तुर्ताक 
रत्नांक दितात ते मुखेल आकार अशे आसात : - (१) ब्रिलियंट - 
घाटी, (२) टेबलघाटी, (३) सोंपणांची टेबलघाटी, (४) गुलाबघाटी 
वा कमलघाटी आनी (५) मदारघाटी. 
रत्नांवयलें कोरीवकाम : रत्नांवयल्या कोरीव कामाची 
सुरवात इ.स. पयलीं ४000 वर्सा ह्या काळांत दक्षिण मेसोपोटेमिया 
वाठारांत जाल्लयाचें दिसता. तेन्नासावन ती इ.स. पांचव्या शेंकड्यांत 
रोमी साम्राज्याचो अरवेर जायमेरेन आशिया मायनर आनी भूंयमध्य 
दर्याच्या उदेंतेच्या प्रदेशाच्या वाठारांतले दर एके संस्कृतायेंत एक 
म्हत्वाचो कलाप्रकार म्हणून प्रचलीत आशिल्ली. मध्ययुगीन काळांत 
ही कला अस्ताक गेली. प्रबोधन काळा उपरांत हे कलेक परत म्हत्व 
आयलें. पूण अठाराव्या शेंकड्याचे असवेरेक आनी एकुणिसाव्या शेंकड्यांत 
ही कला परत फार्टी पडली. 
रत्नांवयल्या कोरीव कामाचे दोन मुरवेल प्रकार अशे - (१) 
इंटॅग्लिओ आनी (२) कॅमिओ. ह्या कोरीव कामारवातीर सुरवेक 
सावन गिरमिटाचो उपेग केल्लो दिश्‍्टी पडटा, आर्विल्ल्या काळांत मात 
बऱ्याच तरांचीं यंत्रीक गिरमिटां आनी हेर हत्त्यारां उपेगांत हाडिल्ली 
_ दिसतात, हीं हत्त्यारां लोरवणाचीं आसून तांच्या तोंकांक हिऱ्याची पूड 
लायिल्ली आसता. तुर्ताक कोरीव कामाचें प्रमाण बरेंच उणें जाल्ले 
आसून पयलींची ती कलाकुसर आता पळोवंक मेळना, सदया 

सगळो भर रत्नां विंगड विंगड आकारांनी कापून तांकां पैलू पाडून 
चकचकसाण दिवपाचेरूच दिल्लो दिसता. 

कृत्रीम रत्नां : मोलादीक रत्नांबदला तशातशी दिसपी 
कृत्रीम वा नकली रत्नां तयार करपाची पद्दत इजिप्ती सुसंस्कृतायेच्या 
काळासावन चलत आयल्या. युरोपांत खऱ्या रत्नां भाशेन दिसपी 
कंवचेचीं नकली रत्नां *पेस्ट' ह्या नांवान प्रचारांत आशिल्लीं. विसाव्या 
शेंकडयांत सैमीक रत्नांचे सगळे गूणधर्म आसपी संश्लेशीत (कृत्रीम) 
रत्नां तयार करपांत यश आयिल्लें आसून चडशीं सगळीं रत्नां संश्लेशीत 
पद्दतीन व्हड प्रमाणाचेर तयार करतात. 

कृत्रीम रत्नांचे चार प्रकार आसात - (१) संस्कारित रत्नां, 
(२) पुनर्घटीत म्हळ्यार खऱया रत्नांचे बारीक कुडके एकठांय करून 
तयार केल्ली व्हड आकाराची मोलादीक रत्नासारकीं दिसपी रत्नां, 
(३) सैमीक क्रियेचें अनुकरण करून तयार केल्लीं संश्लेशीत रत्नां 
आनी (४) फकत वयले वयर खर्‍या रत्नांसारकीं दिसपी रत्नां. 

हाचेभायर उवऱ्या मोलादीक रत्नांसारके दिसपी हेर सैमीक 
खनीज प्रकारय त्या रत्नांच्या बदला वापरतात. 

रत्नअभिज्ञान (रत्नांची पाररवणी) : बऱयाच जातींच्या 
रत्नांचे रंग सारके आसूंक शकतात. तशेंच कितलींशींच रत्नां धर्वी 
(बिनरंी) पारदर्शक आसतात. अशा रत्नांची सारकी जात सादया 
दोळ्यांनी पळोवन वळरवप सामान्य मनशाक शक्य नासता. रत्नांची 
निश्चीत जात (रवनीज प्रकार) थारावपारवातीर तांच्या विविध गूणधर्मांची 
तपासणी करची लागता. अशी तपासणी करून रत्ननिश्चिती करपाचें 
*रत्नविद्या ह्या नांवाचें एक स्वतंत्र शास्त्र जाल्लें आसून रत्नांची 
पाररवणी करपी तज्ञांचो वेगळो वर्ग तयार जाला. भारतान पुर्विल्लया 
काळासावन 'रत्नविद्या' हो रवाशेलो अभ्यासाचो विशय मानिल्लो आनी 
रत्नपाररवी तशेंच मणिकार हांचोय वर्ण आशिल्लो. सदया भारतांत 
कलकत्ता आनी मुंबय हांगां रत्नविद्येचें प्रशिक्षण दिवपी संस्था आसात. 
ते भायर रत्नांक आकार दिवन तासां घालपाचें खवाशेलें प्रशिक्षण 
दिवपी संस्था जयपूर आनी सुरतेक आसात. 

मोल - उत्पादन आनी वेपार : रत्नांचे मोल मुखेल 
करून सोबीतकाय, तिगप, दुर्मीळकाय आनी कांय प्रमाणांत प्रचलित 
आवड - निवड (फॅशन) ह्या चार घटकांचेर आदारून आसता. - 
सगळ्या रत्नांमदीं वज्र सगळ्यांत मोलादीक मानतात. प्रचलित 
आवडी निवडीप्रमाण रत्नांचें मोल उणें अदीक जाता. 

एका काळार भारत सगळ्या संवसारांत रत्नांचें उत्पादन 
आनी वेपार ह्या मळार फुडें आशिल्लो. हालीं तेंपार भारतांतलें रत्नांचें 
उत्पादन बरेंच उणें जालां. तरीय रत्नां कापून तांकां तासां घालून 
तांची निर्यात करप हया मळार भारतान परत आघाडी मेळयल्या. 

- कों. वि. सं. मं. 


रत्नाकर - जगन्नाथदास 


रत्नाकर - जगन्नाथदास : (जल्म : १४ सप्टेंबर १८६६ 
वाराणसी; मरण : २१ जून १९३२ हरिद्वार). र 

आधुनिक काळांतलो एक व्हड कवी. तो ब्रज भाश 
काव्यरचना करतालो. १८९२ त तो बनारसच्या करिन्स कॉलेजींतल्यान 
बी. ए. जालो. आवयच्या मरणाक लागून तो फुडलें शिक्षण घेवंक 
शकलोना. १९०२ त अयोध्यानरेश प्रतापनारायण सिंह हाचें आनी 
१९०६ पसून प्रतापनारायणाच्या मरणा उपरांत, महाराणयेचो रवाजगी 
सचीव म्हणून ताणें काम केलें. 

भारतातल्या चडशा थळांची ताणें भोंवडी केल्ली. संस्कृत, 
प्रकृता सारकी पुर्विल्ली भास, बंगाली, पंजाबी, मराठी ह्यो आधुनिक 
भारतीय भासो; आयुर्वेद, संगीत, पुरातत्त्व, इतिहास, योग सारकिल्लया 
विशयांचो ताका रवोलायेन अभ्यास आशिल्लो. ताका धर्म आनी साहित्य 
चड मानवतालीं. 

शिक्षण चालू आसतनाच ताणें 'जकी' (बुध्दीमान) ह्या 
टोपणनांवान उर्दू - फार्सी कविता रचल्यो. पूण ताचेउपरांत मात ताणें 
ब्रज भाशेंतच काव्यलेखन केलें. 

साहित्य सुधानिधी आनी सरस्वती ह्या हिंदी पत्रांचे संपादनय 
ताणें केलें. वाराणसीच्या “नागरी प्रचारिणी सभा”, प्रयागच्या रसिक 
मंडल' ह्या संस्थांचे स्थापनेक आनी विकासाक ताणें खूब पालव 
दिलो. 

१९२२ त कलकत्त्याक भरिल्लया अखिल भारतीय हिंदी 
साहित्य संमेलनाचें अध्यक्षपद; १९२५ त कानपूराक भरिल्लया अरिवल 
भारतीय कविसंमेलनाचें अध्यक्षपद; १९२६ त चवथ्या प्राच्यविद्या 
परिशदेच्या हिंदी विभागाचें अध्यक्षपद ताका फावो जालें. 

ताणें जायतें काव्यलेरवन आनी अभ्यासपूर्ण गद्यलेखनय 
केलें. ताच्या चडशा कृतींचे संग्रह नागरी प्रचारिणी सभेन प्रसिद्द 
केल्ले आसात. ताच्यो कांय म्हत्वाच्यो काव्यरचना अशो आसात - 
हिंडोला (१८९४), समालोचनादर्श (पोपाच्या एसेज ऑन क्रिटिसिझमचें 
रोला छंदांत अणकार, १९१९), कलकाशी, शृंगारलहरी, गंगावतरण 
(१९२७), वीराष्टक (१९२८), उध्दव शतक (१९२९). 

सुधासर (१८८७), कविकुल कंठाभरण (१८८९), हम्मीरहठ 
(१८९३), समस्यापूर्ती (१८९४), नरवशिरव (१ ८९६), सुजानसागर 
(१८९७), बिहारी रत्नाकर (१९२२) ह्या ग्रंथांचे ताणें संपादनय केलें. 
तशेंच, भास, व्याकरण, छंद, काव्यशास्त्र, कविचरित्र ह्या विशयांचेर 
आनी कांय इतिहासीक विशयांचेरय ताणें अभ्यासपूर्ण लेख बरयले. 

- कों. वि. सं. मं. 


रत्नागिरी जिल्हो : महाराष्ट्र राज्याच्या कोंकण प्रदेशांतलो 
एक जिल्हो. क्षेत्रफळ ८,२४९ चौ. किमी. आसून तें राज्याच्या २.७% 
आसा. अक्षवृत्तीय विस्तार १६° ३0' ते १८०४ उत्तर आनी रेखवावृत्तीय 

विस्तार ७३° २' ते ७३° ५२' उदेत रेरवांश आसा. जिल्ह्याची उत्तर - 
दक्षिण लांबाय सुमार १८० किमी. आसून उदेंत - अस्तंत विस्तार 
सरासरी ६४ किमी. आसा. रत्नागिरी जिल्ह्याचे उत्तरेक रायगड 
जिल्हो, उदेंतेक सह्याद्री दोंगरावळी आनी सातारा, सांगली आनी 
कोल्हापूर जिल्हे, दक्षिणेक सिंधुदुर्ग जिल्हो, अस्तंतेक अरबी समुद्र 
आसा. सद्याचें रत्नागिरी आनी सिंधुदुर्ग ह्या जिल्ह्यांचो मेळून पयलीं 
रत्नागिरी हो १५ म्हालांचो एकच जिल्हो आशिल्लो; पूण एक मे, १९८१ 
सावन रत्नागिरी जिल्ह्याची रत्नागिरी आनी सिंधुदुर्ग अशा दोन 
जिल्ह्यांनी वांटणी जाली. 

उत्तरेक सावित्री न्हंयेपसून दक्षिणेक शुक न्हंयेमेरेनचो 
रत्नागिरी जिल्हो आनी ताचे दक्षिणेकडचो तेरेखोल रवाडयेमेरेनचो 
सिंधुदुर्ग जिल्हो. रत्नागिरी जिल्ह्यांत मंडणगड, दापोली, रवेड, गुहागर, 
चिपळूण, रत्नागिरी, संगमेश्वर, लांजें आनी राजापूर अशे णव म्हाल 
आसात. सगळ्यांत उत्तरेक मंडणगड आनी सगळ्यांत दक्षिणेक 
राजापूर म्हाल आसा. क्षेत्रफळान संगमेश्वर म्हाल सगळ्यांत व्हड 
आनी मंडणगड सगळ्यांत ल्हान आसा. 

भूंयवर्णन : सैमीक नदरेन रत्नागिरी जिल्ह्याचे तीन भाग 
पडटात - (१) सह्याद्री (२) वलाटी वा सडयाचो प्रदेश (३) खलाटी 
वा दयदिगेचो प्रदेश. 

रत्नागिरी जिल्ह्याचे उदेंतेक सह्याव्रीच्यो वळी आसून चढ 
उतारांनी भरिल्लया ह्या दोंगराळ प्रदेशान जिल्ह्याची ८५ % भूंय 
व्यापल्या. दर्‍या देगणांच्या दक्षिण - उत्तर लांबलचक पातळिल्लया 
पट्याक 'सह्याद्री पटो' वा 'बांद्री पटो' अशें म्हण्टात. सह्याद्रीच्या ऊंच 
तेमकांचेर पयलीं बांदिल्ले महिपतगड, सुभानगड, भैरवणड, प्रचितगड 
हे गड आसात. ह्या प्रदेशाचो उतार उदेंतेकडल्यान अस्तंतेकडेन 
आसून हांगा खूब पावस पडटा. कशेडी, कुंभार्ली आनी आंबा हे ह्या 
विभागांतले मुखेल घाट आसून थंयसावन अनुक्रमान रायगड, सातारा 
आनी कोल्हापूर ह्या जिल्ह्यांकडेन येरादारी चलता. 

दोंगराळ प्रदेशाच्या मुळांतल्या सपाट सड्याच्या भागाक 
'वलाटी' अशें नांव आसा. हांगाची जमीन काळसर तांबशी आसून 
जांभा, बेसाल्ट हे फातर हांगा मेळटात. भात हें हांगाचें मुखेल पीक, 

वलाटीचे अस्तंतेवटेनच्या दयदिगेच्या प्रदेशाक 'रवलाटी' 
म्हणटात. जिल्ह्यांतली चडशी लोकवसती ह्याच प्रदेशांत आसा. दर्याचे 
देगेक जंय दोंगराभाशेन ऊंच भाग आसात, थंय सुवर्णदुर्ग, जयगड, 
रत्नदुर्ग, पूर्णगड, गोपाळगड हे किल्ले आसात. रत्नदुर्ग आनी जयगडाचीं 
दीपगृह पळोवपासारकीं आसात. 

रत्नागिरी जिल्ह्यांत जांभा मातयेचें प्रमाण चड आसा. 
आम्लयुक्त अशे हे मातयेचो रंग ऑक्सिडीकरण क्रियेच्या प्रमाणाप्रमाण 
गाड तांबडो वा पुडीकोराचो आसता. हातूंत चुनरवडयेचें प्रमाण खूब 
उणें जाल्यार सेंद्रीय द्रव्याचें प्रमाण चड आसता. वलाटीच्या भागांत 

कांयकडेन काळी कसदार जमीन आसा. बॉक्सायट, चीनी माती, 
डोलोमायट, मँगनीज, सिलिका, क्रोमायट आनी इल्मेनायट हे रवनीज 
पदार्थ रत्नागिरी जिल्ह्यांत मेळटात. हांगा जांभा फातर कापून ताच्यो 
| दोंगराळ वाठारांत काळीथर हो फातर व्हड प्रमाणांत 
मेळिल्ल्यान ताचेपसून व्हड व्हड खांबे आनी रवडी तयार करतात. 
तशेंच, कुरूंदाचो फातरय हांगा मेळटा. मालगुंड, तिवरे, पूर्णगड ह्या 
भागांनी इल्मेनायट रवनीज मेळटा. राजापूर तालुक्यातल्या वाटुळ 
ह्या जांवालागसार सिलिका आशिल्ली रेंव मेळटा; तिचो उपेग कंवची 
तयार करपाक जाता. दापोली, मंडणगड ह्या म्हालांतल्यान बॉक्सायट 
मेळटा. राजापूर, दापोली आनी चिपळूण ह्या म्हालांनी चिकणमाती 
मेळटा. तिचेपसून सूलचे नळे, विटो, तिजुले आनी आयदनां तयार 
करतात. 
न्हंयो : जिल्ह्यांतल्यो चडशो सणळ्यो न्हंयो सह्याद्रीच्या 
मुखेल पर्वतावळींतल्यान उगम जावन अस्तंतेक अरबी समुद्राक 
वचून मेळटात. शास्त्री, वाशिष्ठी, अंबा, जगबुडी, नळकडी, मुचकुंदी 
'जोग, काजळी आनी शुक (वाघोटन) ह्यो हांगाच्यो मुखेल न्हंयो. 
वाशिष्ठी न्हय सोडल्यार, गिमांत चडशो सगळ्यो न्हंयो सुकतात पूण 
पावसांत तांकां हुंवार येता. सातारा जिल्ह्यांत कोयना धरणाच्या 
उदकाचेर पोफळी (रत्नागिरी) गांवांत वीज तयार करतकच तें उदक 
उपरांत वाशिष्ठी न्हंयेंत सोडटात. त्या उदकाचो उपेग फुडें वाशिष्ठीच्या 
देजांचेर आशिल्ल्या शेतांरवातीर जाता. ही जिल्ह्यांतली सगळ्यांत 
म्हत्वाची न्हंय. सह्याद्रीच्या तिवरे भागांत तिचो उगम जाता. वाशिष्ठीचे 
दक्षिणेक शास्त्री न्हय आनी उत्तरेक रत्नागिरी, रायगड शिमेवयल्यान 
व्हांवपी सावित्री न्हंय आसा. न्हंयेच्या मुरवाकडल्या प्रवाहांत सुमार 
५८ किमी. मेरेन म्हळ्यार रायगड जिल्ह्यातल्या महाडमेरेन ल्हान 
ल्हान तारवां येरादारी चलता. अरबी दयदिगेवयल्या बाणकोट, केळशी, 
दाभोळ, जयगड, भाट्ये पूर्णगड, जैतापूर ह्यो नामनेच्यो रवाडयो 
आसात. 
हवामान : हांगाचें हवामान उश्ण, दमट आनी सम प्रकारचें 
आसता. गिमांत दीसपट्टें सरासरी चडांत चड तापमान ३0" से. ते 
३३° से. आनी उण्यांत उणें तापमान २१० से. ते २६° से. आसता. 
शियाळ्यांत तें चडांत चड २८° से. आनी उण्यांत उणें २0" से. 
आसता. जिल्ह्यांत वर्सुकी सरासरी पावस ३३० सेंमी. पडटा. 
वनस्पत आनी मोनजात : जिल्ह्यांतलें ४९.६१ चौ. किमी. 
क्षेत्र म्हळ्यार जिल्ह्याच्या भुगोलीक क्षेत्राचो १.२२ % वाठार रानांरवाला 
आसा. रत्नागिरी जिल्ह्याचे सह्याद्रिपट्टेंत मंडणगड, रवेड, चिपळूण, 
' संगमेश्वर, लांजें, राजापूर ह्या म्हालांनी रानांचें प्रमाण चड आसा. 
रानांनी साग, शिसव, नाणा, किंजळ, शिवण, हिरडो, रवैर हे म्हत्वाचे 

रूख आसात. रानांतल्यान लाकडाचें उत्पादन मेळटा. तशेंच म्होंव, 
मेण, दीरव, कात, लारव, रंग, वरवदी वनस्पत, कातडी कमोवपारवातीर 
लागपी पदार्थ अशीं उत्पादनां रानांतल्यान मेळटात. हालीं रबराच्या 
झाडांचीय लागवड केल्या. रानांत वाग, लांडगे, सांबर, रानदुकर, 
सोंशे, कोले, हरणां हे प्राणी आसात. 

अर्थीक स्थिती - उद्देगीक नदरेन हो जिल्हो खूब मागाशिल्लो. 
कच्चया म्हालाची तूट, लोहमार्गाचो अभाव आनी प्रशिक्षीत कामगार 
फावो त्या प्रमाणांत उपलब्ध नाशिल्लयान ह्या जिल्ह्याची आयजमेरेन 
उद्देगीक उदरगत व्हडलीशी जावंकना. रत्नागिरी जिल्ह्याचो आस्पाव 
महाराष्ट्रातल्या अविकसीत जिल्ह्यांमदीं जाता. तेरवातीर महाराष्ट्र 
आनी केंद्र शासनान खूब येवजणो चालीक लायल्यात. प्रशिक्षीत 
कामगार मेळचे म्हणून जिल्ह्यांत शासकीय तंत्रनिकेतनां आनी उद्देणीक 
प्रशिक्षण संस्थांची स्थापणूक केल्या. काररवानदारांक तांचे गुंतवणुकीत 
१५ % अनुदान तशेंच वीज, उदक, जमीन ह्यो सवलती जाहीर करून 
उत्पादीत म्हालाचेर विक्री करांतय सूट दिल्या. सदयाक कोंकण 
रेल्वेक लागून लोह मार्गाची उणीव ना जावन उद्येगीकरणाक वाव 
मेळूंक लागला. 

शेती हो ह्या जिल्ह्यांतल्या लोकांचो मुरवेल वेवसाय आसून 
सुमार ७0 % लोक ह्याच वेवसायाचेर आदारून आसात. फळबागो 
आनी नुस्तेमारी ह्या दोन वेवसायांक जिल्ह्याचे अर्थवेवस्थेंत म्हत्वाचें 
स्थान आसा. उदक शिंपणावळीच्यो सवलती खूब उण्यो आशिल्लयान 
शेती पावसाच्या उदकाचेर आदारून आसता. रवेड म्हालांतल्या कसबा 
नातू ह्या गांवालागसार मध्यम स्वरुपाचो उदक शिंपणावळ प्रकल्प 
उबारतात. भात हैं जिल्ह्यांतलें मुखेल पीक आसून उणे प्रतीचे 
जमर्नीत नाचणें, वरयां, तीळ हांची रवरीप पिकां घेतात. रत्नागिरी - 
२४, जया, सोना, पंकज अशो भाताच्यो चड उत्पादन दिवपी संकरीत 
जातीय लायतात. हे भायर कोळंबो, पटणी, भडस, वरंगळ ह्या 
प्रकारांच्या भातांचीय लागवड करतात. दापोलीच्या कृषि विद्यापिठावतीन 
शेतकऱ्यांक मार्गदर्शन करतात. राजापूर, संगमेश्वर, चिपळूण आनी 
खेड म्हालांनी भाताचे लागवडीरवालचें क्षेत्र आसा. रब्बी हंगामांत 
वाल, कुळीथ, मूग, पावटो, उडीद, चवळी हीं पिकां काडटात. मिरसांग, 
आंबो, पणस, काजू, रातांबे, नाल्ल, सुपारी हीं जिल्ह्यातली मुखेल 
नगदी पिकां. 

ह्या जिल्ह्यातल्या हापूस आंब्याची रवूब नामना आसून तो 
परदेशांतय धाडटात. तशेंच पायरी, माणकूर, रायवळ ह्या आब्यांचेंय 
उत्पादन बरेंच आसता. आंब्यापसून वेगवेगळे पदार्थ तयार करपाचें 
तशेंच आंब्यांचो रोस काडून तो हवाबंद डब्यांनी भरपाचो (कॅनिंगचो) 
वेवसाय हांगा चलता. आंब्यांरवातीर लागपी रवोके आनी कोंडयांचे 
पांटले तयार करपाचो वेवसायूय हांगा व्हड प्रमाणाचेर चलता. भिंडां 
पसुन बरेंच उत्पादन मेळटा. रत्नागिरी, गुहागर, चिपळूण ह्या 

किनारी प्रदेशांतलें नाल्ल हें मुरवेल उत्पादन. नाल्लापसून तल काडप, 
तशेच नाल्लाच्या काध्यापसून आनी माडापसून, ब्रश, राजू, पांयपुसणी, 
पोतयो, सान्नी, सोडेच्यो वस्तू तयार करपाचे वेवसाय व्हड प्रमाणाचेर 
उणे उंचायेच्यो जाती 
चलतात. माडाच्यो उणे उंचायेच्यो पूण चड नाल्ल दिवपी नव्यो 
सोटून काडपारवातीर रत्नागिरी लागसार भाट्ये गांवांत नाल्ल संशोधन 
^ 
केंद्र सुरू केलां सिंगापूर माडाच्या नव्या 
केंद्र सुरू केलां. बाणोली, सिंगापूरी, टी. डी. ह्या माडाच्य 
जातींची लागवड करतात. रूच बरी आशिल्लयान गुहागरी हो नाल 


चड बरे प्रतीचो मानतात. 
गुहागर, राजापूर, रत्नागिरी, दापोली आनी मंडणगड 

म्हालांनी माडयांचीं कुळागरां आसात. हांगा सुपारेचें उत्पादन व्हड 


प्रमाणाचेर जाता. 
पणस हें हांगाचें रवाशेलपण. गरे सुकोवप, साटां करप हे 


वेवसाय हांगा चलतात. हांगाच्या काजवाक परदेशांत रवूब मागणी 
आसा. काजवाचे गर काडून ते हवाबंद डब्यांनी भरून बाजारपेठेंत 
धाडप हे वेवसाय चडशे रत्नागिरी जिल्ह्यांत शिरगांव आनी रवेडशी 
गावांनी चड चलतात. देवरुरवा लागसार सडवलीक गुच्छ तणाची 
(सिट्रॉनेला ग्रास) लागवड केल्या. ताचेपसून तेल काडटात. हें तेल 
अत्तर, उजवाती, शाबु ह्या वासाच्या वस्तुंनी वापरतात. मिरयांचें 
उत्पादनय हांगा काडटात. 
दयदिगेवयल्या प्रदेशातल्या वालदी, रवारवी, भंडारी, गाबीत 
आनी कोळी हे लोक नुस्तेमारीचो वेवसाय करतात. दर्यात धरिल्ले 
नुसते जिल्ह्यांत ४९ बंदरांचेर देंवोवपाची सुविधा आसा. अरबी समुद्रांत 
विसवण, बांगडे, कल्ली, रांवस, पांपलेट, पेडवे, रेणवे, सुंगटां हें नुस्ते 
मेळटा. सुंगटांचेर प्रक्रिया करपाचे तशेंच तीं हवाबंद करपाचे जिल्ह्यांत 
पांच कारखाने आसात. हर्णे, जैतापूर आनी रत्नारिरीक कवचां 
आशिल्लीं कालवां मेळटात. रत्नाजिरीक मत्स्य संशोधन केंद्र आनी 
नुस्तेमारीचें शिक्षण दिवपी विद्यालय सुरू केलां. खावपाक उपेग 
नाशिल्लया नुस्त्याचो उपेग साऱ्यारवातीर करतात. राजापर म्हालांतल्या 
नाटे गांवांत नुस्त्याचो गोबर तयार करपाचो उद्देग आसा. तोय 
साऱ्यारवातीर वापरतात. दयदिगेर मीठ तयार करपाचोय उद्देग 
चलता. 
रत्नागिरी जिल्ह्यांत सुमार ९८ कारखाने आसात चिपळूणा 
लागसार खेडी, रवेडांतलो लोट्याचो माळ आनी रत्नागिरी लागसार 
मिरजोळेक उद्देगीक वसणको आसात हागाच्या काररवान्यांक कोयना 
जलविद्युत्‌ प्रकल्पांतल्यान वीज पुरवण जाता, चिपळणा लागसार 
अगंज तिरव्याचीं आयदनां, कागद खडे, अल्युमिनियमाचीं आयदनां 
आनी रंगीबिरंगी तिजुले करपाचे उद्देग चलतात रत्नागिरी लागसार 
शिमीट, शिमिटाच्यो वस्तू, लोखणी जनेलां, दारां तिरव्याच्यो वस्तू 
व्हडौँ बांदप हे उद्देग हांगा चलतात. चिपळण म्हालांतल्या रवेर्डी 


कोंकणी विश्वकोश : ४ 


आनी पेढांबे गांवांनी काजवाच्या बोंडापसून फेणी तयार करप, चिपळूण 
आनी दापोली म्हालांतल्या आंजर्ले गांवांत वरवदां तयार करप, 
रत्नागिरी जिल्ह्यांत पाली, बसणी आनी खवेडशीक शाबू तयार करप, 
पाडगांव - देवरूरव आनी लांजे गांवांनी मातयेचीं आयदनां, राजापूर 
म्हालांतल्या आडिवरे, दापोली म्हालांतल्या व्हे आनी चिपळूणाक 
नळे तयार करप हे उद्देग चलतात. रत्नागिरीक शाडूचे मातयेपसून 
गणपतीच्यो मुर्ती तयार करपाचो वेवसाय चलता. शेतकी उत्पादनाचेर 
खूब उद्देगधंदे चलतात. तांदूळ करपाच्यो आनी लाकूड कापपाच्यो 
गिरण्यो हे हांगाचे म्हत्वाचे वेवसाय. 

रत्नागिरी, चिपळूण आनी संगमेश्वराक शेतम्हालाच्यो मुखेल 
बाजारपेठो आसात. रत्नागिरी म्हालांतल्या रनपार (रंदपार) - पावस 
हेमजगतीं “स्वरूपानंद शिपबिल्डिंग अँड शिप रिपॅर यार्ड लिमिटेड” 
हो तारवां बांदणी आनी दुरुस्ती प्रकल्प उबारपाचो आसा. ह्या 
प्रकल्पारवातीर लाजपी तंत्रजवर्ण तयार करपारातीर एक प्रशिक्षण 
केंद्रय सुरू जावपाचें आसा. 

कोंकण रेल्वे रत्नागिरी जिल्ह्यांतल्यान वता. मुंबय - कोंकण 
- गोंय हो १७ क्रमांकाचो राश्ट्रीय म्हामार्जूय ह्या जिल्ह्यांतल्यान वता. 
चिपळूणासावन कुंभार्ली घाटांतल्यान कराडाक आनी रत्नाजिरीसावन 
आंबेघाटांतल्यान कोल्हापूराक रस्तो वता. रत्नागिरीक विमानतळ 
आसा. जिल्ह्यांत बाणकोट, हर्णै, दाभोळ, गुहागर, पालशेत, बोरया, 
जयगड, तिवरे, रत्नागिरी (भगवती बंदर), रनपार (रंदपार), पूर्णगड, 
मुसाकाझी हीं ल्हान व्हड बंदरां अरबी दयदिगेर आसात. 

लोक आनी समाजजीण : रत्नागिरी जिल्ह्याची लोकसंख्या 
१९९१ वर्सा १५,३९,४१६ इतली आशिल्ली. 

दयदिगे लागसारच्या खवेडेगांवांनी नुस्तेमारी करपी लोकांची 
वसती आसा. खेड्यांतलीं घरां देंवत्या पारव्यांची आसात. हांगाच्या 
लोकांचो शेती हो मुरेल वेवसाय आसून ते कुकडां आनी गोरवां 
पोसपाचोय धंदो करतात. तांदूळ, जंव आनी खोबऱ्याचो ते आपल्या 
जेवणांत आस्पाव करतात. तांदळांची भाकरी, भाजी, नुसतें हैं तांचें 
मुखेल अन्न आसून जेवतना ते चडशे कोकमाचें सार (कडी) घेतात. 
रोजगारारवातीर चडशा लोकांचें मुंबय स्थलांतर जालां. 

गौरी - गणपती, शिणमो हे तांचे मुखेल सण. तेन्ना 
भजनां, फुगड्यो, शिम्या वेळार पालरवी नाचोवप ह्यो कार्यावळी 
जातात, खारवी लोक सुतांपुनव व्हड उमेदीन मनयतात, दोंगराळ 
प्रदेशांत धनगरांची वसती आसून तेय शेती करतात. ह्याच वाठारांत 
कातकरीय रावतात. हे लोक म्होंव एकठांय करप, शिकार करप हे 
वेवसाय करून आपलें पोट भरतात. रत्नागिरी जिल्ह्यांत मुसलमान 
लोकांचीय बरीच वसती आसा. तशेंच हांगा अनुसुचीत जाती - 
जमातींचेय लोक आसात. 

जिल्ह्यांत मुळाव्यो शाळा, माध्यमिक शाळा, उच्च माध्यमिक 
विद्यालयां, कला, विज्ञान आनी वाणिज्य फांट्यांचीं म्हाविद्यालयां 
आसात. दापोलीक कोंकण कृषि विद्यापीठ आसून, हेर म्हाविद्यालयां 
मुंबय विद्यापिठाकडेन संलग्न आसात. रत्नागिरीक शासकीय तंत्रनिकेतन 
आसा. तेच भाशेन जिल्ह्यांत हॉस्पिटलां, दवारवाने, मुळावीं भलायकी 
केंद्रा आसात. 
म्हत्वाची थळां : पर्यटकांक भूल घालपी अशीं रमणीय 
थळां जिल्ह्यांत खूब आसात. तीं पळोवपारवातीर दर वर्सा खूब 
पर्यटक जिल्ह्यांत येतात. रत्नागिरी, चिपळूण, रवेड, राजापूर, दापोली, 
दाभोळ, पोफळी, हर्णे हीं जिल्ह्यांतलीं म्हत्वाची नगरां आनी गांव. 
चिपळूणालागसार परशुराम मंदिर, राजापूरालागसार 
धूतपापेश्वर, देवरूरवा लागसार मारळेश्वर, रत्नागिरी लागसार 
णपतिपुळे, संगमेश्वरा लाजसार कर्णेश्वर ही नामनेचीं देवस्थानां. 
जणपतिपुळेची पर्यटन केंद्र म्हणुनूय नामना आसा. पावस गांवांत 
स्वामी स्वरुपानंदाची समाधी आसा. राजापूर, संगमेश्वर म्हालांतल्या 
राजवाडी, आरवले, दापोली म्हालांतल्या उन्हावरेक हून उदकाचे झरे 
आसात. इतिहासीक किल्ले हांगा खूब आसून तातुंतले रत्नागिरी 
लागसारचो रत्नदुर्ग, जयगड आनी पूर्णगड, चिपळूण म्हालांतलो 
गोवळकोट, दापोली म्हालांतलो दापोलचे रवाडयेलागसारचो गोपाळगड 
आनी हर्णे हांगाच्या दर्यात एक फातराळ जुंव्याचेर बांदिल्लो सुवर्णदुर्ग, 
खेड म्हालांतलो पालगड, महिपतगड, रसाळगड, सुमारगड हे 
किल्ले उल्लेख करपासारके आसात. दापोली म्हालांतल्या पन्हाळे 
काजी आांवालागसारचे एके दोंगुल्लेचेर कोरांतिल्लीं लेणीं मेळळ्यांत. 
- कों. वि. सं. मं. 


रथ : पुर्विल्लया काळांतलो एक वाहन प्रकार. झुजामळार तशेंच हेर 
येरादारी रवातीर रथ हें आदल्या काळांतलें सुरवासीन आनी वैभवी 
वाहन आसलें. मध्य युगामेरेन हाचो उपेग करताले. वैदिक आर्य 
झुजांत रथाचो वापर करताले. रथ हो झुजाचो एक गरजेचो घटक 
आशिल्लो. 

पुर्विल्लया काळांत इजिप्त, असिरिया, बॅबिलोनिया सारकिल्या 
जायत्या देशांनी झुजारवातीर रथाचो उपेग जातालो. हडप्पाक रथाचे 
दोन सांगाडे मेळळ्यात. तांचेवयल्यान सिंधुसंस्कृतायेचेय लोक रथाचो 
उपेग करताले अशें दिसता. 

वैदिक आर्यांक रथाविशीं जायती ओड आशिल्ली. ऋरवेदाच्या 
सव्या मंडलांतलें ४७ वें सगळें सूक्त रथप्रशस्तीचें आसा. तातुंतली 
एक ऋचा अशी : - 

न्द्रस्य वज्रे मरूतामनीकं मित्रस्य गर्भा वरूणस्य नाभिः। 

सेमां नो हव्यदातिं जुषाणो देव रथ प्रति हव्या गृभाय | 
अर्थ : हे दिव्य रथा ! तूं इंद्राचें वज्र, मरूतांचें सैन्य, सूर्यबिंबाचो गाभो 


को. वि.-८ 

आनी वरूणाचो अंतरंग. जाल्यार हो आमचो हविर्भाग गोड करून 
घेवन आमच्या पाचारणाचो स्विकार कर. 

ही रथकल्पना प्रतीक म्हणून उपनिषदांतूय आयिल्ली दिसता. 

वैदिक आर्य रथ चलोवपांत हुशार आशिल्ले. तशेंच, रथ 
करपांतूय ते कुशळ आशिल्ले. ऋभूंचो वर्ण रथकार आशिल्लो अशें 
दिसता. कारण ऋभूंन एक सोबीत रथ करून तो अश्चिनीक दिलो 
अशें वर्णन ऋरवेदांत आसा. 

रथाक दोन चक्रां आसतालीं, पूण अश्चिनीचो रथ मात तीन 
चक्रांचो आशिल्लो असो उल्लेरव आसा. पवी (धातूची धाव), प्रधी (धेर), 
वाटकूळ (मुरवेल चक्र), अर (आरेँ), नभ्य (तुंबा) आनी अक्ष हे 
चक्राचे अवयव. आसाचें तोंक बुराकांतल्यान वचचें न्हय म्हणून जी 


खुंटी ठोकताले तिका आणी अशें म्हण्टाले. अक्षाचेर रथाचो कोश 
म्हणजे मुरवेल भाग आसतालो. ताका ईशा नांवाचो जोरवडाक जोडपी 
एक उबो दांडो आसतालो. जोरवड घोड्यांचे मानेचेर दवरताले. तशेंच, 
घोडे वांकडे - तिकडे चलचे न्हय म्हणून जोरवडाच्या दोनय तोंकांक 
ल्हान ल्हान दांडे बसयताले. तांकां शम्या म्हण्टाले. रथाचो वेग उणो 
करपारवातीर वा आदार दिवपारवातीर एक जड लाकूड सकयल्या 
आंगाक हुमकळायताले. ताका कस्तंभी म्हण्टाले. व्हडल्या रथाक 
चार चक्रांय लायताले. रथाक चड करून दोन घोडे जोडटाले. गाढवां 
आनी खेचरां जोडिल्ल्याचेय उल्लेख आसात. तशेंच, रथाक हत्ती आनी 
बैल जोडटाले अशेंय वर्णन पुराणांत आसा. घोड्यांच्या फाटीवयल्यान 
पटो बांदताले. तोंडांत लगाम दिताले. रथाचो उबो दांडो १८८ बोटां, 
जोरवड ८६ बोटां आनी आस १0४ बोटां आसचें अशीं मेजमापां 
शुल्बसुत्रांत दिल्ली आसात. रथांत बसतल्यांक थकाय मेळची म्हणून 
रथाक सत्री बांदताले. तशेंच रथांत बसतल्याची वळरव दारवोवपी 
ध्वज रथार लायताले. रथाचे फुडले वटेन लांकडार्ची वाटकुळी आसनां 
आसतात. तांचेर दावेवटेन झुजारी आनी उजवेवटेन सारथी बसतालो. 
वाग, गेंडो आनी हत्ती हांच्या चामड्यान रथाक चारय वटांनी सोबयताले. 
केन्ना केन्नाय हे रवातीर कांबळय वापरताले. बसकेचेरय कांबळ वा 


रथयात्रा 


चामडें घालताले. अशा रथांक कांबल आनी चार्मण म्हण्टाले. गिरेस्त 
लोक आपल्या रथाक धवी कांबळ गुठलायताले. अशा रथाक पांडुकंबली 
म्हण्टाले. 
सैन्यांत रथी झुजाऱ्याचें मुरवेल स्थान आशिल्ले. रथसंचालन 
कला वैदिक युगापसून महाभारतकाळामेरेन म्हत्वाची मानिल्ली. 
सारथ्याचें काम करप्यांक सूत म्हण्टाले. राजा, मंत्री आनी युवराज 
हांकांय रथविद्या शिकची पडटाली. दुस्मानान सारथ्याचेर बाण मारल्यार 
ताची राखण करप हें झुजाऱ्याचें काम आशिल्ले. केन्नाय सारथीच जर 
बाण लागून पडलो जाल्यार झुजाऱ्याकूच रथ चलोवंचो पडटालो, 
श्रीकृष्ण आनी अर्जून हे दोगय रथविद्येत प्रवीण आशिल्ले. 
कांय राजकन्याय रथविद्यंत प्राविण्य मेळयताल्यो अशें दिसता. मातली 
ब्रह्मदेव आनी शल्य हे महाभारतांत उल्लेख केल्ले आनीक कांय कुशळ 
सारथी. 
रथ जायत्या तरांचे आसतात. तशेंच तांचीं नांवांय वेगवेगळी 
आसतात. तीं म्हळ्यार : १) देवरथ, २) पुष्यरथ, ३) क्रिडारथ, ४) 
कर्णीरथ, ५) वैनयिक आनी, ६)सांग्रामिक. 
शिकंदरा आडच्या झुजांत पुरू राजान रथांचो उपेग केल्लो. 
मौर्य राजांनी झुजांत रथांचो वापर केल्लो म्हणपाचें अर्थशास्त्रावयल्यान 
कळटा. पूण ताचे फुडल्या काळांत मात रथाचें म्हत्व इल्लं इल्लें उणें 
जायत गेलें. इ.स. च्या आठव्या शेंकडयाचे अखवेरेक भारतांतल्या 
झुजांत रथांचो वापर करप सामकेंच बंद जालें. 
बुध्दगया, भरहूत, “सांची आनी अमरावतीच्या स्तुपांचेर 
रथांची सौबीत चित्रां कोरांतिल्लीं आसात. कौशांबी, भीटा ह्या सुवातींचेर 
मातयेचे ल्हान ल्हान रथ सांपडल्यात. गुप्तकालीन कलाकुसरींनीय 
रथांच्यो आकृत्यो दिसतात. तशेंच, देवालयाक रथाचो आकार दिवपाची 
चाल पुर्विल्लया काळासावन वास्तूशिल्पशास्त्रांत दिसता. हाची देरव 
हंपीच्या विठुलस्वामी देवळांत आनी कोनारच्या सूर्यमंदिरांत दिसता. 
जशी जशी विज्ञानीक उदरगत जाली आनी झुजामळार तशें येरादारीच्या 
मळार आधुनिक वाहनांची निर्मीती जाली-तशें रथ हें वाहन काळाभायरें 
जालें. सद्याच्या काळांत रथ हो फकत देवालयांनी उत्सावाच्यावेळार 
दिश्टी पडटा. 
- कों. वि. सं. मं. 


रथयात्रा : देवतोत्सवाच्या रवाशेल्या दिसा देवतेचे उत्सवमर्तीक 
रथांत विराजमान करून जी मिरवणूक काडटात तिका रथयात्रा वा 
रथोत्सव म्हण्टात. 'रथ' ह्या उतराचो दुसरो अर्थ 'वीर' वा “शर 
असोय आसा. देवतांनी वैत्यांचेर जें जैत मेळयलें ते खातीर लोकांनी 
तांचो गौरव करपारवातीर रवोशयेन मिरवणूक काडिल्लयाचे निर्देश 
पुराणांत सांपडटात. 

जैतवंत शूर विरांच्योय मिरवणुको रथांतल्यान काडटाले. 
भविश्यपुराणांत ब्रह्मदेवाचे रथयात्रेची जाल्यार देवीपुराणांत दुर्गेचे रथयात्रेची 
म्हायती आयिल्ली आसा. भविष्योत्तरपुराणांत तयार करपाचो रथ, 
उत्सवमूर्तीची तातूंत स्थापना, मिरवणूक आदींची म्हायती आयिल्ली 
आसा. वेदकाळांत देवांचे वाहन म्हणून रथाक खुबूच म्हत्व आशिल्ले. 
जायते घोडे जोडिल्ल्या इंद्राच्या रथाचीं वर्णनांय वैदिक वाङ्मयांत 
मेळटात. आर्यांचे सेनेचें रथ हें एक खूब म्हत्वाचे आंग आशिल्ले. रथ 
तयार करप्यांचो (रथकार) पुर्विल्ल्या काळांत एक वेवसायात्मक स्वतंत्र 
वर्गच आशिल्लो. 

महायान बौध्दांनी बुध्दमूर्तींची पुजाअर्चा सुरू केली आनी 
तिका ते राजोपचारय अर्पण करपाक लागले. जैतवंत राजांची रथांतल्यान 
जशी विजययात्रा काडटाले तशेच उपचार बुध्दमूर्तीकय करूंक लागले 
आनी तातुंतल्यानूच रथयात्रेचो उगम जालो आसुंये. जंय जंय महायान 
पंथाचो प्रसार जालो थंय थंय भांगराचे बुध्दमूर्तीची रथयात्रा काडपाची 
प्रथा पातळत गेली. 

वैशारवी अश्टमीक जाल्लया पाटलिपुत्र नगरांतले बुध्दाचे 
उथयात्रेचें सविस्तर वर्णन फाहियान (पांचवो शेंकडो ह्या चीनी यात्रिकान 
बरोवन दवरिल्लें आसा. लोकांची भलायकी आनी सुरवारवातीर मार्गशीर्श 
शुक्ल पक्षांत सूर्याची रथयात्रा करची अशें हेमाद्रीच्या चतुर्थचिंतामणींत 
म्हळां. माघ शुध्द सप्तमीक सूयचं चित्र काडून रथाचें दान आनी पुजा 
करपाचें व्रतूय हिंदूंत आसा. ह्या व्रताक रथसप्तमी, भानुसप्तमी, 
रथांकसप्तमी आनी रथांगसप्तमी अशीय नांवा आसात. कोनारकाचें 
नामनेचें सूर्यमंदीर हें भव्य रथाकाराचें आसा. तशेंच महाबलीपूरचे 
'पांडवरथ' म्हणून वळरवतलें देवुळय प्रसिद्द आसा. 

जायत्या देवस्थानांनी देवस्थानाचे ऐपतीप्रमाण ल्हान - व्हड 
रथ तयार करून दवरिल्ले आसतात आनी त्या त्या देवोत्सवाच्या 
वेळार ते सजोवन श्रृंगारून तातूंत उत्सवमूर्ती दवरतात. भावीक 
लोक आपूण जावन तो रथ ओडटात. घोडे, हत्ती आनी बैल जोडुनय 
रथाची मिरवणूक काडटात. ज्या मार्गान रथ वचपाचो आसता तो मार्ग 
नितळ करून, रांगोळी तशेंच हेर वस्तींनी सजयतात. ह्या रथाक 
चडकरून चार, आठ, बारा, सोळा अशीं चक्रां आसतात. रथाचो 
आकार देवळाची गर्भकूड आनी कळस हांचे भाशेन आसता. ध्वजपताका 
आनी फुलांच्या माळांनी रथ सोबीत करतात. रथाच्या अलंकरणांत 
तांबे, पितूळ, भांगर, रुपें ह्या धातुंच्याय अलंकारांचो चड - उण्या 
प्रमाणांत उपेग करतात. चडशे कडेन रथांत उत्सवमूर्ती दवरून रथाचे 
फुडले वटेन बांदिल्ले लांब दोरयेक धरून भावीक तो रथ ओडटात. 
ताचेफुडें वाजंत्री आसतात आनी फोगय लायतात. दक्षिण भारतांत 
रथाफुडें देवदासी नाच करतात. पुरयत, वैदिक गण रथा - फाटल्यान 
मंत्रगान, भजन म्हणत चलतात. 


कोंकणी विश्वकोश : ४ 


दक्षिणेंत शिवाचे रथयात्रेंत शैव धर्मग्रंथ तेवारमांतले वेंचीक 
भाग जायतात. रथामुरवार आनी चक्रासकयल नाल्ल फोडटात, गुलाल 
उधळटात आनी देवतेचो व्हडान जयजयकार करतात. ल्हव ल्हव ही 
रथयात्रा फुडें वता. वाटेर भावीक लोक देवतेक फुलां आनी पुजेचें 
सामान भेटयतात. उत्सवाच्या वेळार देवतेची जात्राय भरता. थाराविक 
जार्‍्यामेरेन हो रथ व्हरून निमाणें थंय पुजा जातकच परत तो रथ 
मूळ देवस्थानांत हाडटात. 
वैश्णवांम्दी पुरी हांगाची जणन्नाथाची रथयात्रा सगळ्यांत 
व्हड आनी प्रसिद्द आसा. अक्रूरान कृष्णाक आनी बलरामाक 
जोकुळांतल्यान रथांत बसोवन मिरयत मधुरेंत हाडले. त्या दिसापसून 
र्थयात्रेची प्रथा सुरू जाली अशी वैश्णवांची धारणा आसा. 
| गोंयांतल्या भोवतेक व्हड देवळांनी वर्सुकी रथोत्सव जाता. 
भाविकांनी आपल्या खांदार धरिल्ले चक्रांविरयत रथ आनी हातांनी 
ओडिल्ले चक्रांचे रथ (तेर) अशे दोन तरेचे रथ आसतात. 

- कों. वि. सं. मं. 

पूरक नोंद : रथ 


रथसप्तम : माघ शुध्द सप्तमीची तीथ. हाचेभायर अचलासप्तमी, 
माकरीसप्तमी हीं हेरूय नांवां हे सप्तमीक आसात. सप्तमीच्या 
्रताचें विधान अशें - सश्ठी दिसा एकभुक्त रावन सप्तमी दिसा 
फांतोडेर न्हावन घेवन पणटी पेटोवन माथ्यार दवरून सूर्याचें ध्यान 
करचें. उपरांत तो दिवो उदकांत सोडचो. घरच्या आंगणांत रक्‍तचंदनान 
सात घोड्यांच्या सुर्याचो रथ आनी ताचेर अरूणा वांगडा सूर्यप्रतिमा 
काडप आनी उपरांत “ध्येयः सदा सवितृमण्डलमध्यवर्ती' ह्या मंत्रान 
ध्यान करून पुजा करप. आंगणांत शेणयांचे रान्नीर मातयेच्या 
बुडकुल्यांत रवीर शिजोवन तिचो निवेद्य ताका दारवोवप. सात धान्यां, 
सात रूईचीं पानां आनी सात बोरां सूर्याक ओंपचीं. अश्टांग अर्ध्य 
दिवंचे आनी ब्राह्मणाक जेवण वाडचें. 
महाराष्ट्रांत हैं व्रत चड करून बायलोच करतात. त्या दिसा 
हळदकुकूम करपाचीय चाल आसा.गोंयांतय जायत्या जाणांगेर हें व्रत 
करतात. 
ह्या व्रताची कथा अशी - कांबोज देशांत यशोवर्मा नांवाचो 
एक राजा आशिल्लो. ताका म्हातारपणांत एक चलो जालो. पूण तो 
पिडेस्त आशिल्लो. ताचे भलायकेविशीं ताणें जेन्ना एका ज्योतिशाक 
विचारलें तेन्ना आदल्या जल्मांत जरिबांचो छळ केलो आनी सुर्याची 
पुजा केलीना, देखून ताची अशी त जाली म्हणपाचें कळळें. ताका 
'बरी भलायकी मेळची देखून रथसप्तीक सूर्याची पुजा करची, अशें 
ताणें सांगलें. राजान तशें केलें आनी ताका लागून ताचो चलो 
सशक्त आनी सुरवी जालो. 

रदरफर्ड, अर्नेस्ट 


दक्षिणेंत हे तिथीक रातचें गायन, वादन, दिपोत्सव आनी 

रथोत्सव करपाची चाल आसा. रथसप्तमीचो दीस हो एक शुभ दीस 

मानून ते दिसा घर प्रवेश, नव्या आस्थापनाची, धंद्यावेवसायाची सुरवात 
करतात. 

- कों. वि. सं. मं. 


रदरफर्ड, अर्नेस्ट : (जल्म : ३0 ऑगस्ट १८७१ स्प्रिंग ग्रोव्ह 
(ब्रायटवाँटर), न्यूझीलंड; मरण : १९ ऑक्टोबर १९३७ कँब्रिज). 
नामनेचो ब्रिटीश भौतिकीविज्ञ. किरणोत्सर्ग आनी आणवीय 

संरचनेचो अणुकेंद्रीय सिध्दांत हे विशींच्या कायरिवातीर ताका रवूब 
नामना मेळळी. तशेंच 
किरणोत्सर्जाविशींच्या ताच्या कार्याक 
लागून ताका १९०८ वर्साच्या 
रसायनशास्त्राचो नोबॅल पुरस्कार 
फावो जालो. 

क्रायस्टचर्च हांगाच्या 
कॅटरबरी कॉलेर्जीतल्यान ताणें 
१८९२ वर्सा बी. ए. ची आनी 
१८९३ वर्सा एम. ए. ची पदवी 
घेतली आनी थंयच एक वर्सभर ताणें उच्च कंप्रतेच्या प्रत्यावर्ती चुंबकीय 
क्षेत्राविशीं संशोधन केलें. हाका लागून ताका इंग्लंडांत कँब्रिज विद्यापिठात 
उचेलें शिक्षण घेवपारवातीर शिश्यवृत्ती मेळळी. थंय ताणें जे. जे. 
टॉमसन हाच्या मार्यदर्शनारवाला सुरवेक ह्याच विशयाचेर आपलें 
संशोधन चालू दवरलें. 

१८९६ वर्सा ताणें क्ष - किरण कसल्याय वायूंतल्यान व्हेल्यार 
जावपी परिणामाविशीं टॉमसन हाचेवांगडा संशोधन करपाक सुरवात 
केली. क्ष - किरणांक लागून व्हड प्रमाणांत धन आनी ऋण विद्युत्‌ 
भारीत कण तयार जातात आनी ह्या कणांचें परतून संयोजन जावन 
विद्युत्‌ नदरेन उदासीन अशे रेणू जातात अशें ताका दिसलें. रदरफर्डाने 
ह्या घन आनी ऋण आयनांच्या संयोजनाचो वेग आनी त्वरा मेजपाचें 
यंत्र सोदून काडलें. युरेनियमासावन उत्सर्जीत जावपी किरणांक लागून 
हवेचे आयनीकरण जाता. पूण हे किरण क्ष - किरणांभाशेन नासून 
दोन वेगळ्या वेगळ्या तरांच्या प्रारणांचे जाल्ले आसतात अशें ताणें 
दारवोवन दिलें. हातुंतल्या आयनीकरणाची उच्च क्षमताय आशिल्ल्या 
पूण सहज तायेन शोशून घेवपी प्रारणाक ताणें “आल्फा किरण” आनी 
आयनीभवनाची क्षमताय उणी पूण भेदन क्षमताय चड आशिल्ल्या 
प्रारणाक 'बिटा किरण' अशीं नांवां दिल्लीं. हे किरण सामके सुक्षीम 
कणरुपी आसुंये हो ताचो दुबाव खरो थारलो आनी उपरांत १९०० 
वर्सा ताणें किरणोत्सर्गी द्रव्यासावन उत्सर्जीत जावपी चुंबकीय क्षेत्रान 


रनो, ल्वी 


विचलीत जावपी न्हय अशें आनी उच्च उर्जा युक्‍त आशिल्ले तिसरे तरेचें 
प्रारण सोदन काडलें. ह्या विद्युत्‌ चुंबकीय प्रारणाक ताणें 'गॅमा किरण 
आशे नांव दिलें. इ.स. १८९८ वर्सा रदरफर्डची, कॅगडातल्या माँट्रियालच्या 
मॅकजिल विद्यापिठात भौतिकीच्या अध्यासनाचेर नेमणूक जाली. थंय 
ताणें आपले किरणोत्सर्यासंबंदींचें संशोधन चालू दवरलें. ह्या संशोधनात 
ताका फ्रेडरिक सॉडी हाचो सहकार मेळळो. तांणी रेडियम थोरियम 
आनी अॅंक्टिनियम ह्या किरणोत्सर्गी मूलद्रव्यांच्या तीन पंडांविशीं 
संशोधन केलें. थोरियम वा ताची संयुयां हांचेपसून एक किरणोत्सर्गी 
वाय उत्सर्जीत जाता अशें ताका समजलें, ताका तांणी एमॅनेशन अशें 
नांव दिलें. किरणोत्सर्ग हे प्रक्रियेत एका मूलद्रव्याचे अणू तयार 
जातात आनी हे अणूय किरणोत्सर्गी आसतात, असो निश्कर्श रदरफर्ड 
आनी साँडी हांणी १९०२ वर्सा काडलो. १९०४ वर्सा रदरफर्ड हाणें 
डिओजेक्टिव्हिटी ह्या आपल्या ग्रंथांत ह्या विशयावयल्या संशोधनाचे 
फलीत ताणें थोडेभितर मांडलें. १९०७ वर्सा रदरफर्ड, इंर्लंडांतल्या 
मँचेस्टर विद्यापिठांत भौतिकीचो प्राध्यापक जालो आनी थंय ताणें 
आल्फा कणांविशींचें संशोधन फुडें चालू दवरलें. टी. डी. रॉयड्स ह्या 
शिश्यावांगडा ताणें आल्फा कण हे वोन इलेक्ट्रॉन वणडायल्ले हिलियमाचे 
अणूच आसतात अशें १९०८ वर्सा सिध्द केलें आनी त्याच वर्सा 
मूलद्रव्यांचे विघटन आनी किर्णोत्सर्गी द्रव्यांचे रसायनशास्त्र हेविशीं 
केल्ल्या संशोधनाविशीं ताका रसायनशास्त्राचो नोबॅल पुरस्कार मेळळो. 
१९११ वर्सा ताणें आणवीय संरचनेविशींचो आपलो अणुकेंद्रीय सिध्दांत 
मांडून विज्ञानांतली सगळ्यांत म्हत्वाची कामगिरी केली. कसल्याय 
मूलद्रव्याचें रसायनीक स्वरूप ताच्या अणुकेंद्रांतले धन विद्युत्‌भारीत 
कणांचे संखव्येचेर आदारून आसता असो निश्कर्श रदरफर्डान काडलो. 
ह्या धन विद्युत्‌भारीत कणांक ताणें “प्रोटॉन” हैं नांव दिलें. 
पयल्या म्हाझुजाच्या काळांत ताणें पाणबुडयेचें अस्तित्व 
वळखुपारवातीर ध्वनिकीय पद्दत वापरपाविशीं संशोधन केलें. १९१९ 
वर्सा ताची कँब्रिज विद्यापिठात भौतिकीच्या केंव्हँडिश अध्यासनाचेर 
आनी कॅव्हँडिश लॅबोरेटरीच्या संचालकपदाचेर नेमणूक जाली. थंयच 
ताणें १९१९ वर्सा 'अणुकेंद्राचें कृत्रीम विघटन' हो आपलो तिसरो 
म्हत्वाचो सोद लायलो. नायट्रोजनाच्या अणुची आल्फा कणावांगडा 
टक्कर जाल्यार ताचें ऑक्सिजन अणूंत आनी हायड्रोजन अणूंत 
रुपांतर जाता अशें ताणें प्रयोगावरवीं दारवोवन दिलें. ह्या संशोधनाचो 
परिणाम म्हणून अणुऊर्जा युजाचो उदय जालो. १९२० वर्सा ताणें 
न्यूट्रॉनाच्या आनी हायड्रोजन तशेंच हिलियम हांच्या समस्थानिकांच्या 
अस्तित्वाचे भविश्य सांगिल्ले. १९२१-२४ ह्या काळांत जेम्स चॅडविक 
हाचे वांगडा संशोधन करून ताणें बोरॉन, फ्ल्युओरीन, अल्युमिनियम 
आनी फॉस्फरस हांचें मूलद्रव्यांतरण करपांत यश मेळयलें. 


११६ 


कोंकणी विश्वकोश : ४ 


नोबॅल पुरस्कारा भायर ताका अनिकय बरेचशे पुरस्कार 
मेळळ्यात. तातुंतले कांय उल्लेख करपासारके आसात ते अशे - 
ब्रिटीश सरकारान नायट (१९१४) आनी ऑर्डर ऑफ मॅरिट (१९२५) 
तशेंच नॅल्सनाचो पयलो बॅरन (१९३१) हे भोवमान दिले. रॉयल 
सोसायटीन ताका १९0३ वर्सा फॅलो म्हणून वेंचून काडलो आनी 
रम्फर्ड (१९0५) आनी कॉप्ली (१९२२) हीं पदकां भेटयलीं. ब्रिटीश 
असोसिएशन फॉर द अँडवान्समेंट ऑफ सायन्स हे संस्थेचो (१९२३) 
आनी रॉयल सोसायटीचो (१९२५-३0) तो अध्यक्ष आशिल्लो. अमेरिकेच्या 
नॅशनल अँकॅडेमी ऑफ सायन्सीसचोय तो वांगडी आशिल्लो. 

रेडिओऑक्टिविटी ह्या वयर सांगिल्ल्या ग्रंथावांगडा ताणें 
रेडिओअँक्टिव ट्रान्सफॉर्मेशन्स (१९0६), रेडिएशन्स फ्रॉम रेडिओअँक्टीव 
सबस्टन्सीस (जेम्स चॅडविक आनी सी, डी. एलीस हांचेवांगडा 
१९१९,१९३0), द इल्कॉक्ट्रिकल स्ट्रक्चर ऑफ मॅटर (१९२६), द 
आर्टिफिशियल ट्रान्सम्युटेशन ऑफ एलेमेंट्स (१९३३), आनी द 
न्युअर अल्केमी (१९३0) हे ग्रंथ आनी बरेचशे संशोधनात्मक निबंद 
बरयले. मँचेस्टर विद्यापिठांतल्या रदरफर्ड हाचे प्रयोगशाळेंत गायगर, 
बोर, हॅन्री मोझली ह्या नामनेच्या शास्त्रज्ञांनी रदरफर्डाच्या 
मार्यदर्शनारवाल संशोधन केलों. 

- कों, वि. सं. मं 

रनो, ल्वी : ( जल्मः २१ मे १८४३ ओतूं, फ्रांस; मरणः ८ 
फेब्रुवारी १९१८, बार्बिझाँ). 

फ्रेंच विधिज्ञ आनी संवसारीक शांततायेच्या नोबॅल पुरस्काराचो' 
मानकरी. मध्यमवर्गीय कुटुंबांत जल्मल्लया रनो हाणें विश्वविद्यालयीन 
शिक्षण घेवन उपरांत १८६७ वर्सा कायद्याची उच्च पदवी घेतली. १८७४ 
ते १८८१ ह्या काळांत ताची दिझाँ आनी पॅरीस विद्यापिठांत प्राध्यापक 
म्हणून मेमणूक जाली. फुडें पॅरीस विद्यापिठांत ताणें “आंतरराश्ट्रीय 
विधी' हो विशय सुरू करून प्राध्यापक म्हणून निवृत्तीमेरेन काम 
केलें. तेरवातीर “इन्स्टिट्यूट ऑफ इंटरनॅशनल लॉ हे प्रतिश्ठीत 
संस्थेचें अध्यक्षपद ताका फावो जालें. १८९० वर्सा फ्रांसाच्या परराश्ट्रीय 
खात्यांत ताची सल्लागार सहाय्यक म्हणून नेमणूक जाली. तेचभाशेन 
ताणें बऱ्याचशा संवसारीक कायद्यांविशींच्या परिशदांनी फ़ांसाचें 
प्रतिनिधित्व केलां. 

बऱ्याचशा संवसारीक वादग्रस्त प्रकरणांनी ताचो सल्लो घेवप 
जातालो. १९०७ वर्साच्या द हेग हांगा भरिल्ले शांतताय परिशदेक तो 
फ्रेंच प्रतिनिधी म्हणून हाजीर आशिल्लो. द हेगच्या आंतरराश्ट्रीय 
लवादाचो एक निपक्षपाती वांगडी म्हणून ताणें नामना मेळयल्ली. 
स्वातंत्र्यवीर वि. दा. सावरकर हाच्या राजकीय आश्रयाविशींच्या विवाद्य 
प्रकरणांत न्याय चवकशे वेळार ताणें सावरकराआड ब्रिटनचे वटेन 
निकाल दिल्लो (फेब्रुवारी १९११). ह्या निकालासंबंदीं त्या काळांतल्या 


Fee, 


न देखीक - द मॉर्निंग पोस्ट, द डेली न्यूस (इंग्लंड), 
(जर्मनी), द टायम्स (इंग्लंड) हांणी टिका केली. 
रनोन आपली उरिल्ली जीण कायद्याचो अभ्यास आनी 
£ | शांतिकाय आनी निशस्त्रीकरण हातूंत सारली. तशेंच द 
च्या आंतरराशट्रीय लवाद मंडळाचो तो सभासद आसतना संवसारीक 
शांतिकाय आनी निशस्त्रीकरणाचें बारीकसाणीन पालन जावचें म्हणून 
खूब यत्न केले. ताच्या ह्या शांतता कार्यरवातीर ताका १९०७ वर्सा 
एर्नेस्तो मोनेअता हाचेवांगडा शांततायेचो नोरबॅल पुरस्कार फावो जालो. 
आंतरराश्ट्रीय लवाद न्यायालयाच्या निकालांत शक्‍य तितली 
आसची अशें ताचें मत आशिल्लें. फ्रांसाच्या सक्रीय राजकारणांत 
केन्नाच वांटो घेतलोना. ताणें आंतरराश्ट्रीय कायदो आनी वेपार 
हांचेर खूब लिखाण केलां. 
इंट्रोडक्शन टू द स्टडी ऑफ इंटरनॅशनल लॉ, कॉम्पेणिडियम 
ऑन कमर्शियल लॉ हे ताणें बरयल्ले कांय विशेश ग्रंथ, 
- कों. वि. सं. मं. 


F 
रफी, महंमद : (जल्म : २४ डिसेंबर १९२४ कोटला 
सुलतानसिंग, जि. अमृतसर; मरण : ३१ जुलय १९८0 मुंबय). 
भारतीय चित्रपट सूश्टींतलो एक नामनेचो पार्श्वगायक. एक 
शेतकार कुटुंबांत जल्मल्ल्या रफीक शेताची वा शिक्षणाची आवड 
य पळोवन ताका लाहोराक ताच्या व्हडल्या भावाकडेन धाडलो. 
व्हडल्या भावान ताची गावपाची कला रोरवडीच पाररिवली आनी छोटे 
अली खाँसाहेब, अब्दुल वहीद रवाँसाहेब अशा उस्तादांकडल्यान 
ताका गायन शिकोवपाची वेवस्था केली. ह्याच काळांत रफीची रागदारी 
' पक्की जाली. 
फुडें दोन वर्सा ताणें फिरोझ निझामी हाचेकडेन शागिर्दी 
केली. निझामी लाहोर नभोवाणी केंद्राचो संगीत दिरदर्शक जालो 
तेन्ना ताणें रफीक नभोवाणीचेर गावपाची संद दिली. उपरांत निझामीची 
दिल्ली केंद्राचेर बदली जाली तेन्ना रफी दिल्लीक गेलो. ह्याच काळांत 
लाहोराक चित्रपट निर्मिती सुरू जाल्ली. 'गुलाबलोच' (१९४४) ह्या 
पंजाबी चित्रपटांत संगीत दिग्दर्शक श्यामसुंदर हाणें रफीक दोन पदां 
म्हणपाची संद दिली. 
दिर्दर्शक नाझीर हाणें रफीक मुंबयचे चित्रपटसृश्टींत हाडलो 
आनी रफीन ताच्या 'लैला मजनू' (१९४५) ह्या चित्रपटांत ल्हान 
` भुमिकाय केली. योगायोगान लाहोरचो संगीत दिग्दर्शक श्यामसुंदर 
तेन्नाच मुंबयंत आयिल्लो आनी गाँव की गोरी (१९४५) ह्या पयल्याच 
हिंदी चित्रपटांत ताणें रफीक पार्श्वगायनाची संद दिली. 
रफीचो गुरू फिरोझ निझामी हो त्याच वेळार जुगनू (१९४७) 
ह्या चित्रपटाचो संगीत दिग्दर्शक म्हणून मुंबयंत आयलो आनी रफीक 
त्या चित्रपटांत पार्श्वजायक म्हणून संद मेळळी. तातुंतल्या “यहाँ 

रबर 


बदला वफाका' ह्या बूरजहाँ वांगडा गायिल्लया हंदगिताक लागून 
रफीची रवाशेले पंजाबी ढंगाचे गायकीक खूब नामना मेळळी. 'प्यार 
की जीत' (१९४८) ह्या चित्रपटातल्या 'इस दिल के टुकडे हजार हुए' 
ह्या हुस्नलाल - भगतराम हांणी स्वरबध्द केल्ल्या पदान रफीक 
खुबच नामना मेळळी. 

३६ वर्साच्या काळांत रफीन आपल्या दर्दभरीत आवाजान 
२५ हजारांवयर पदां गायली आनी पयले श्रेणीचो पार्श्वजायक म्हणून 
कीर्त मेळयली. हातूंत भजन, रागदारी, गजल, कवाली अशा विंगड 
विंगड जीतप्रकारांचो आस्पाव जाता. विविध भावनांची विविध ढंगांतली 
स्वरसंपदा रफीकडेन आशिल्ली. 

दिलीपकुमार, अशोककुमार हांचे सावन ऋषीकपूर मेरेन 
चडशा सगळ्या चित्रपटांतल्या नायकांक ताणें आपलो आवाज दिला. 
गुलाम हैदर, नौशाद, शंकर जयकिशन, ओ.पी. नय्यर, रोशन, 
सचिनदेव बर्मन, लक्ष्मीकांत प्यारेलाल, आर.डी.बर्मन, कल्याणजी - 
आनंदजी हांचेसारक्या हिंदी चित्रपटसृश्टींतल्या नामनेच्या संगीत 
दिग्दर्शकांची पदां रफीन रावन लोकप्रिय केलीं. 

परदेशांत ताणें खूब फावटीं आपल्या संगिताच्यो कार्यावळी 
केल्यो. ताका 'स' फावटीं बरो पार्श्वगायक म्हणून "फिल्म फॅर' 
पुरस्कार मेळळे, ते अशे - 'चौदहवी का चाँद हो या आफताब हो 
(चौदहवी का चाँद), तेरी प्यारी प्यारी सूरत को (ससुराल), चाहुंगा 
में तुझे शाम सबेरे (दोस्ती), बहारो फूल बरसाओ (सूरज), 'दिल 
केझरोरवे में तुझको बिठाकर (ब्रह्मचारी), क्या हुआ तेरा वादा (हम 
किसी से कम नहीं). 

रफीन “बापूजी की अमर कहानी' सारकीं देशभक्तिपर 
आनी हेर पदांय ायल्यांत. १९७३ वर्सा ताका 'पद्मश्री' हो किताब 


मेळळो. 
- कों. वि. सं. मं. 


रबर : वनस्पतीच्या दिरवापसून (सैमीक) आनी रसायनाचे प्रक्रियेपसून 
(कृत्रीम) तयार केल्लो पदार्थ. 

हो रबर आयसोप्रीन एककांचे (८,+,, हायड्रोकार्बनी बहुवारीक 
(जायत्या एकक रेणूंच्या संयोगान जाल्ले जटील रेणू आशिल्लें संयूग) 
आसता. रसायनीक प्रक्रियांनी विकसीत केल्ल्या संश्लेशीत रबराचें 
रसायनीक संघटन वेगळें आसलें तरीय सैमीक रबरासारके ताचे 
जायते भौतीक गूणघर्म आसात. 

सैमीक रबर : प्येत्रो मार्तिरे दांगज्येरा (१४५७ - १५२६) 
हो ह्या दिखवाचें वर्णन करपी पयलो युरोपियन आशिल्लो. मध्य 
मेक्झिकोंतल्या अँझटेक ह्या अमेरिकन इंडियन जमातींतल्या लोकाच्या 
पेल्लाच्या रवेळाचें ताणें वर्णन केलां. 


रबर 


अमेरिकेचे दुसरे भोंवडेंत (१४९३ - ९६) कोलंबसान हायती 
जंव्यावयले थळावे इंडियन लोक रवास अशा झाडाच्या दिखापसून 
तयार केल्लया पेल्लाचो वापर करतात तें पळयलें. तशेंच ओबड धोबड 
जोतीं आनी बाटल्यो करपाखवातिरय ह्या दिरवाचो वापर करताले. 
दिखांत लाकडी दांडो बुडोवन तो उज्याच्या धुंवराचेर धरून घुंवडायताले 
आनी ताका लागून दिखाचो घट्ट गुळो तयार जातालो. ज्या झाडांचो 
दीरव अशे तरेन घट्ट जायनाशिल्लो ताच्या दिखांत हेर वालींचो रस 
घालून तो घट्ट करताले 
अठराव्या शेंकड्यांत इस्ट इंडीज जुंव्यांतल्यान रबराची 
आयात जावपाक लागली आनी शिसपेन्सिलीच्यो ओळी खोडपाक 
ताचो उपेग जाता अशें जोसेफ प्रिस्टली ह्या प्रसिद्द रसायनशास्त्रज्ञाक 
कळळें. तेउपरांत ताणें ताका 'रबर' हें नांव दिलें. इस्ट इंडिज 
जुव्यावयल्यान ही आयात जाताली देखून “इंडीया रबर' ह्या नांवानच 
तो वेपारांत वळखताले. रबराचें दुसरें पोरनें वेपारी नांव काउचुक 
अशें आसा आनी तें दक्षिण अमेरिकेतल्या थळाव्या नांवावयल्यान रूढ 
जालां. काउचुक उतराचो अर्थ 'दुकां गळोवपी झाड' असो जाता आनी 
ह्या झाडांतल्यान व्हांवपी दिरवाकडेन ताचो संबंद आसा. 
सतराव्या शेंकड्यापयलीं रबराक उद्देगीक नदरेन म्हत्व 
नाशिल्ले. पूण आधुनीक काळांत जायत्या तरांच्या उद्देगीक उत्पादनांरवातीर 
तो वापरतात. १९00 वर्सामेरेन सैमीक रबराचे उत्पादन फकत ८00 
टन आशिल्ले, तें १९८२ त सुमार २९ लाख टनांमेरेन वाडलें, 
संवसारांतल्या मुखेल पिकांनी रबर हें सामकें हालींचे पीक. 
अठराव्या शेंकड्यांत सुरवेकपसून युरोपाची जरी दक्षिण 
अमेरिकेतल्या रबराकडेन वळख जाल्ली तरीय रबरी वस्तू तयार 
करपाचो उद्देग रोरवडोच सुरू जावपाक शकलोना. कारण युरोपाक 
मेळपी रबर घनरूप आशिल्लो. हाका पर्यायी मार्ग म्हणजे घन रबर 
कसल्याय विद्रावकांत (विरगळावपी द्रवांत) विरगळावन ताचो विद्राव 
करप आनी ताचो उपेग चिकासारको करप. ते नदरेन एल्‌. ए. पी. 
हेरिसाँ आनी पी. जे. मॅंक्यूर ह्या शास्त्रज्ञांनी यत्न केले तेन्ना घन 
रबर टर्पैटायनांत विरगळटा अशें १७६१ त तांकां कळळें आनी अशा 
तरेच्या विद्रावापसून तयार केल्लयो वस्तू बेगीन चिकट जातात असो 
अणभव आयलो. एम्‌. ग्रसार्ट हाणें १७२१ त घन रबरापसून पातळ 
पट्ट्यो कापून काडल्यो आनी त्यो विद्रावकान मोव करून कंवचेच्या 
नळयांभोंवत्णी गुठलावन नळी करपाची एक कृती बसयली. पण हो 
यत्न यशस्वी जालोना. टॉमस हॅनृकॉक हाणें १८२0 त “पिकल 
नांवाचें यंत्र सोदून काडलें. ह्या यंत्राच्या आदारान रबरांत हेर पदार्थय 
भरसप सोपें जाता म्हणपाचें कळळें. ह्या यंत्रांत रबराचे बारीक कुडके 
घाल्यार रबराचो लिबलिबीत गुळो जाता अशें दिसलें आनी अशा 
रबरापसून ठोकळे करप आनी ते वापरप सोयीचें जालें. 

कोंकणी विश्वकोश : ४ 


इ.स. १८२३ च्या अदमासाक चार्ल्स मॅकिंटॉश हाणें कपड्याक 
रबराचो विद्राव लावन जलाभेद्य कापड करपाचो धंदो सुरू केलो. 
अमेरिकेंत संयुक्‍त संस्थानांत रबराचो प्रवेश रबरी बुटांनी जालो. 
१८२०त जे. जे. हौ ह्या संशोधकान चिवट घन रबरापसून आकार 
दिवपाक जातले अशे मोव गुळे करपारवातीर एक यंत्र तयार केलें 
आनी ताचें एकस्व (पेटंट) मेळयलें. ह्या यंत्राच्या आदारान पिठाभाशेन 
मोव रबराचो गुळो तयार करपाक जातालो आनी मागीर ताका जाय 
तसो आकार दिवपाक मेळटालो. तशेंच रबरांत किदेंय पदार्थ भरसुपाचो 
आसल्यार तेंय करपाक मेळटालें. 

इ.स. १८३१ त एडवीन चॅफी हाणें टर्पेण्टायनांत रबर 
विरगळावन केल्ल्या विद्रावांत काजळी भरशिल्ली आनी तें मिश्रण 
कातडी बुटांक लावन पळयलें. तेन्ना विलेपनान बूट चकचकीत 
जातात आनी भिजले तरीय उदक भितर येना म्हणपाचें दिसलें. अशे 
बूट तयार करपाचो धंदो ताणें “रॉक्सबरी रबर कंपनी" ह्या नांवान 
सुरू केलो. हौ हाचे कल्पनेचो आदार घेवन चॅफीन १८३६ त एक 
सुदारीत मिश्रणयंत्र तयार केलें. ह्या यंत्राच्या आदारान टर्पेण्टायन 
वापरून जावं टर्पेण्टायन वापरी नासतनाय एकजीव रबर भरसणां 
तयार करप सोपें जालें. ताचेउपरांत चॅफीन आनिकय एक यंत्रप्रकार 
तयार केलो. ह्या यंत्रप्रकाराक कॅलेंडर म्हण्टाले. ताच्या यंत्रांक 
लागून भरसणां तयार करप सोपें जालेंच आनी खवर्चूय उणो जालो. 
तशेंच, वस्त्राक रबर विलेपन करप शक्य जालें. जलाभेद्य कापड 
तयार करपाचो धंदो ताका लागून वाडलो. पूण ही वाड चड तेप 
तिगलिना. कारण रबरी वस्तू रमेन मोव आनी चिकट जाताल्यो 
आनी तांकां घाण येताली. तशेंच थंडेकलाणून त्यो कडक आनी 
कुरकुरीत जाताल्यो. रबराचो हो दोश पयस करपाची कामगिरी 
चार्ल्स गुडड्यर (१८००- ६0) हाणें केली. रबरांत गंधक भरसून 
भरसण तापयलें जाल्यार रबर टिकाऊ जाता म्हणपाचें ताका १८३९ 
त कळळें. हे प्रक्रियेक व्हल्कनीकरण (व्हल्कनायझेशन) हें नांव 
दिवपांत आयलें. ह्या सोदाक लाजून रबरी वस्तुंच्या उत्पादनाचो धंदो 
थीर बसकेचेर उबो रावलो, 

व्हल्करणारवातीर चड करून रबरांत २% गंधक वापरतात. 
हैं प्रमाण जर सुमार ३२% मेरेन वाडयलें जाल्यार लाकडाअसलो 
एक घट्ट पदार्थ तयार जाता असो सोद १८५0 त नॅल्सन गुडइयर 
हाका लागलो. त्या पदार्थाक एबोनायट, व्हल्कनायट जावं हार्ड रबर 
म्हण्टात. हो एक उपेणी पदार्थ आसून मोटारींतल्यो विद्युत्‌ घटमालेच्यो 
पेटयो ह्या वस्तुंरवातीर तो वापरतात. पयलीं तो फाउंटन पॅनां, 

दांतांच्यो कवळ्यो, गुडगुडेच्या पायपाचे दांडे तयार करपारवातीर 
वापरताले.तो बरो विद्युत्‌ निरोधक आशिह्लयान तारायंत्र आनी दूरध्वनी 
हांच्या उत्पादनांनीय ताचो वापर करताले. 


१८६१ च्या अदमासाक लंडनांत घोड्यागाडयेच्या चक्रांक 
॒ रबरी टायर लायले. सायकलीचो सोद लागलेउपरांत १८६९ 
अदमासाक तांकां भरीव रबरी टायर बसयले. हवा भरपाच्या 

पोकळ रबरी 

टायरांची कल्पना 

१८८८ त जॉन 

बॉयड डनलॉप 

हाका सुचली. 

लोकांक अशे टायर 

खोडाक घाल्ली चीर मानवतात म्हणपाचें 

पत्र्याचो कुडको कळळे उपरांत ताणें 

दीक सांठोवपाचे आयदन १८८९त एप्‌. ड्यू 

क्रॉस हाच्या 

आदारान टायर 

कःरपगचए 

कारखाना य 

| काडलो. ताचे 

उपरांत १८९५ त बॉर्दो ते पॅरीस आनी परत अशा मोटारगाडयांचे 

सतीत मुद्दाम तयार केल्ले मोटारणाडयेक रबरी पोकळ टायर पयलेच 

लायलो. तो जरी पुराय समाधानकारक नाशिल्लो तरीय मोटारींक 

हः बसोवपाक हांगाच्यान सुरवात जाली. १९१0 त विमानाच्या 
बसोवपारवातीर डनलॉप कंपनीन रबरी टायर बसयले. 

रबराचें उत्पादन दिवपी वनस्पत : ७९ कुळांतल्या ३११ 

प्रजातींच्या ८९५ जातीतल्या वनस्पतींच्या दिखवांत सैमीक रबर मेळटा. 
ह्यो वनस्पती संवसारभर पातळिल्लयो आसात. पूण हातुंतल्या थोड्याच 
जातींचो रबर उत्पादनारवातीर उपेग करतात. 

(१) हेविया ब्राझीलियन्सिस : (इंग्लीश पॅरा रबर ट्री, 
काउचुक ट्री, कूळ - युफोर्बिएसी) - मूळची ही अँमेझॉन देगणांतली 
जात आसून सदया ती आग्नेय आशियेंत व्हड प्रमाणांत लागवर्डीत 
आसा. संवसारांतल्या सैमीक रबराच्या उत्पादनांतलें सुमार ९८% 
उत्पादन हे एके जातीपसून जाता. 

(२) कॅस्टिल्ला इलॅस्टिका आनी कॅ. उलेई : (कूळ - 
मोरेसी)- आशियांतल्या रबर मळ्यांची वाड जावंचेपयलीं रानटी 

रबराच्या वेपारी प्रमाणांतल्या उत्पादनांत ह्यो दोन जाती म्हत्वाच्यो 
आशिल्लयो. कॅ. इलॅस्टिका ही मेक्सिको आनी मध्य अमेरिकेंतल्या 
_ रानांत वाडपी आनी त्या काळांत सगळ्यांत चड उत्पन्न दिवपी जात 
आसून सुमार १८५0 मेरेनचें रानटी रबराचें उत्पादन चड करून ह्या 
जातीपसुनच मेळटालें आनी ताका “पनामा रबर' ह्या नांवान वळरवताले. 

कॅ. उलेई ही जात अमेझॉन व्हंयेच्या देगणांत वाडपी आसून तिचेपसून 
काइिल्लें रबर काउचुक ह्या नांवान वेपारांत वळखताले. 

(३) मॅनिहॉट ग्लॅझिओव्ही : (इंग्लीशः सीआरा रबर, 
मॅनिकोबा रबर, कूळ - युफोर्बिएसी) - मुळांत ब्राझीलाच्या वाठारांत 
वाडपी ल्हान झाड आसून हे जातीचीं झाडां भारत, श्रीलंका आनी हेर 
उश्ण कटिबंधांतल्या देशांत लागवर्डीत आसात. 

(४) फायकस इलॅस्टिका : (इंजलीशः आसाम रबर, 
इंडिया रबर, कूळः मोरेसी) - ही जात मूळची उत्तर भारत आनी 
मलेशियांतली. थंयचे थळावे लोक हे जातीच्या झाडाच्या दिरवापसून 
जेवण आनी उदक व्हरपारवातीर साधनां तयार करताले. 

(५) फण्ट्रुमिया इलॅस्टिका : (इंजलीशः लागोस सिल्क 
रबर, कूळ- अॅपोसायनेसी) - हें अस्तंत आफ्रिकेत वाडपी झाड 
आसून रबर वनस्पती म्हणून ताचो सोद १८९४ त लागलो. झाडापसून 
रबर काडपाचे पद्दर्तीत बरोच भाग फुकट वता देखून हीं झाडां 
रोरवर्डीच सोंपलीं. दुसऱया म्हाझुजांत परत हीं झाडां रोवन रबर 
काडपाचे यत्न जाले. 

(६) लॅण्डोल्फिया किर्की आनी लॉ. ओवारेन्सिस : 
(कूळ - अँपोसायनेसी) - आफ्रिकेच्या रानांत वाडपी ह्यो सुमार दोन 
मीटर व्यासाच्यो बारीक पूण लांब झाडांच्यो जाती रबर काडपारवातीर 
कापतात आनी तांचेपसून दिरव काडून तातूंत हेर झाडांचो रोस घालून 
वा वतांत सुकोवन तो घट्ट करताले. वाडीचे रवाशेले तरेक लागून हे 
जातीची लागवड करप सोपें न्हय. 

(७) पार्थेनियम आर्जेटॅटम : (इंरलीशः उ्वायूल रबर; 
कूळ - कपॉझिटी) - ही मोटवी झुडपाअसली वनस्पत उत्तर मेविझिको 
आनी नैऋत्य टॅक्सासच्या रूक्ष प्रदेशांत वाडटा. तिची पिराय ३0 - ४0 
वर्सा वा चड आसता. थंयचे मूळचे रावपी हे वनस्पतीची साल दांतांनी 
चाबून ताचेपसून येवपी रबराचो पेल्ल करताले. १९१० वर्सापयलीचें 
सुमार ५०% रबराचें उत्पादन ह्या झाडापसून जातालें. १९४४ त 
सुमार १०,००० टन रबराचे उत्पादन ह्या झाडापासून केलें. हें रबर 
संश्लेशीत रबरांत भरसुपारवातीर रवूब उपेगी पडटा. भारतांत ह्या 
झाडांत रबराचें प्रमाण खुबच उणें म्हणजे सुमार ५% इतलेंच आसा. 
कांय झाडांनी तें २६% मेरेन सांपडला. 

(८) टॅरॅक्सकम कोक - साघीज : (इंगलीश रशियन 
डँडेलिऑन; कूळ - कंपॉझिटी) - १९६१ त रशियन वनस्पतीशास्त्रज्ञांक 
हे वनस्पतीचो सोद लागलो. समशीतोश्ण कटीबंधांतल्या हवामानात 
वाडपी हे वनस्पतीची रशियेंत सुमार ८ लारव हेक्टर क्षेत्रांत लागवड 
केल्ली. उत्तरेकडलीं राज्यां आनी कॅनडांत ही वनस्पत बरी वाडटा 
आनी एका वर्साभितर दीरव काडटात. दिरवांत ३0% रबर आसता. 
झाडाच्या मुळापसून बरे प्रतीचें रबर मेळटा 

(९) क्रिप्टोस्टेजिया ग्रँडिफ्लोरा : (इंग्लीशः वायल्ड रबर 
प्लांट; मराठी : विलायती वाकुंडी, वारवांडी, कावळी; कूळ - 
अस्क्लेपीएडेसी) - झोपा भाशेन वाडपी ही बडयांभाशेन सोबेची वाल 
मळची मादागास्कार जंव्यांवली आसून भारतांत ती जायत्या वर्सांपसून 
सोबेची वाल म्हणून लागवडींत आसा. तिच्यांतलें रबर (पॅले रबर) 
बऱ्या द्याचे आसता. ती काटक आसून नेटान वाडटा आनी बी 
लायल्यार एक वर्साभितर चडांत चड रबराचें उत्पन्न मेळटा. 

(१0) युफोर्बिया इंटिसी : (कूळ - युफोर्बिएसी) - 
मादाजास्कार जंव्यांवयल्या सुक्या हवामानाच्या प्रदेशांत वाडपी हैं 
पानां नाशिल्लें झाड. रबर वनस्पतीच्या वयल्या भायाचेर लांब लवचीक 
पट्यांच्या रूपांत सांखळटा आनी तें उच्च दज्यचिं आसता. अमेरिकेंत 
हे जातीची लागवड करपाचे यत्न जाले. 

वयर दिल्ल्या जातींभायर मॅबिया, सेपियन आनी हेर 
प्रजातींतल्या जातींपसुनूय रबर मेळटा. 

म्हत्वाच्या रबर उत्पादक वनस्पतींतलों कच्च्या रबराचे 


रसायनीक संघटन 
जाती रबर रेझीन प्रथीन गोबर 

हायड्रोजन 

% % % % 

हेविया ब्राझीलिएन्सिस ९४ ३ २ 0.२ 
कॅस्टिल्ला इलॅस्टिका ९३ ६ 0.५ 0.9 
टॅरॅक्सॅकम कोक सावीज ९0 ५ २ ? 
फण्टुमिया इलॅस्टिका ८८ ट २ 0.५ 
मॅनिहॉट ग्लॅझिओवी 22 1 ६ १.५ 
क्रिप्टास्टेजिया ऱ्रांदिफ्लोरा ८८ ९ CIES (0c) 
(विलायती वाकुंडी) 
फायकस इलॅस्टिका ७८ २0 9 0.४ 
(आसाम रबर ट्री) 
पार्थोनियम अर्जँटेटम 
(उवायूल रबर) ७२ २२ ३ २.५ 


रबर उत्पादन : अमेरिका खंडांत युरोपी वसणुको स्थापीत 
जावचे पयलींसावन रबर काडटाले. तें मुखेलपणान कांय रानटी 
दिरवाळ वनस्पतीसावनूच काडटाले, तातुंतली कॅस्टिला उलेयी ही 
म्हत्वाची वनस्पत आशिल्ली. उपरांत कच्च्या रबराची मागणी वाडत 
जेली आनी रानांतलें रबर वाडटे मागणेक उणें पडपाक लागलें. 
उडोवपाचें रबर परत सारके करून वापरपाचे यत्न जाले. तशेंच, 
सैमीक रबराची वाडटी मागणी पुराय करपारवातीर रबर उत्पादक 
झाडांची लागवड एकुणिसाव्या शेंकड्याचे सुरवेक जाली. पूण ती 

यशस्वी जाली ना. १८७६ उपरांत रबर झाडाचे लागवडीक चालना 
मेळळी. त्या वर्सा ब्राझीलांतल्यान हेविया ब्राझीलिएन्सीस जातीच्यो 
बियो इंग्लंडांत व्हेल्यो आनी तांचेपसून तयार जाल्या रोंपांची लागवड 
श्रीलंका, भारत आनी मलेशिया ह्या वसणुकांच्या प्रदेशांनी केली. फुडें 
लागवडीचें क्षेत्र अतीउदेंतेकडल्या देशांनी वाडत गेलें. १९१० च्या 
अदमासाक अतीउदेंतेकडल्या देशांनी मळ्यांतल्या रबराचें उत्पादन 
संवसारांतल्या सगळ्या रानटी रबराच्या उत्पादनाइतलें जावपाक 
लागलें. तेउपरांत तें दुप्पट आनी चौपट जालें. उदेंतेकडल्या देशांनी 
हेवियावांगडाच कॅस्टिल्ला आनी फायकस, आफ्रिकेत फण्टुमिया आनी 
मॅनिहॉट, मेविझको, मध्य अमेरिका आनी दक्षिण अमेरिकेंत कॅस्टिल्लाचीं 
आनी हवाई, फिलिपिन्स, त्रिनिदाद आनी मादागास्कार जुंव्यांनी ह्या 
आनी हेर जातींची लागवड केली. पूण विसाव्या शेंकड्यांत मध्यवर्ताक 
हेविया ब्राझीलिएन्सिसान सणळ्यांक फाटीं उडयले. हे जातीच्या 
रबराचें उत्पन्न हेक्टरी सुमार ३४० किग्रॅ. वयल्यान सुमार १७०० 
किग्रॅ. मेरेन वाडलें. संवसारांतल्या वट्ट सैमीक रबर उत्पादनांतलें 
सुमार ९५% ते ९८% उत्पादन हें एकेच जातीपसून जाता. सदया 
थायलंड हो रबर उत्पादनांत सगळ्यांत फुडारिल्लो देश. 
१९६६ च्या अदमासाक सैमीक रबराचो संवसारीक वाठार 
सुमार ४६ लारव हॅक्टर आशिल्लो आनी तातुंतलो सुमार १३.०६ 
लाख हेक्टर मलेशियांत आनी तितलेंच क्षेत्र इंडोनेशियांत आशिल्लें. 
ताचे रवाला सगळ्यांत व्हड क्षेत्र आफ्रिका खंडांत आशिल्ले. जाल्यार 
श्रीलंका, थायलंड, कांबोडिया, फिलिपिन्स, चीन, भारत आनी लॅटीन 
अमेरिकेंत उण्या प्रमाणांत आशिल्ले. चीनांत १९५२ त रबराचे लागवडीक 
सुरवात जाली. १९८३ त थंय ४.५३ लाख हेक्टर क्षेत्र आशिल्ले. 
कांय म्हत्वाच्या देशांतलें सैमीक रबराचे उत्पादन (हजार टनांनी), 


१९९३ १९९४ १९९७ 
` थायलंड १५५१ १७२१ १७८६ 
इंडोनेशिया १३09 १३६१ १४२0 
मलेशिया १0७४ ११०१ १0८४ 
भारत ४२८ ४६४ ४९९ 
चीन ३२६ ३३७ ३६0 
फिलीपिन्स ५६ ५८ ५९ 
व्हिएतनाम ९0 ८८ ९५ 
श्रीलंका १0४ १0४ १0३ 
नायजेरिया १0५ १0५ ९३ 
कांबोडिया ३१ ४२ ४४ 
कॅमरून ५0 ष्ट फड 
आयवरी कोस्ट ६२ ७0 bb 
ब्राझील २७ २८ ३१ 


भारतांत रबराची लागवड पयलीं १८८0 च्या अदमासाक 
वणकोर आनी मलबार हया भागांनी केली. १९0२ त रबर 

यांची वेपारी नदरेन लागवड जाली. १९१0 वर्सा सुमार १२,000 
आनी १९४७ - ४८ त ६३,000 हेक्टर क्षेत्र रबर लागवडीरवाला 
ह्लं जाल्यार १९७७ - ७८ त तें २,३३,३५९ हॅक्टर आशिल्ले. 


गवडीचें क्षेत्र ३,0०८,००0 हॅक्टर आशिल्लें. तमीळनाडू, कर्नाटक, 
न आनी निकोबारांतलीय कांय क्षेत्रा रबर लागवडीरवाला 
आसात. आसाम, मिझोराम, महाराष्ट्र तशेंच गोंयातूय मुळावी रबर 
लागवड करपाक सुरवात जाल्ली आसा. 
भारतांतलें राज्यवार रबर लागवडीसकयलें क्षेत्र 
सुमार क्षेत्र (हेक्‍टर) 
२,१२,२७१ 
११,६४६ 
७, ८८६ 
९८८ 
४७४ 
३६ 
३१ 
२७ 
सुमार २,३३,३५९ 


सादारणपणान १९७५ मेरेन देशांतलें उत्पादन भारतीय 
उद्देगाक पुरोशें आशिल्ले. फकत संश्लेशीत रबराचीच आयात जाताली. 
पूण १९७८ उपरांत उत्पादन आनी मागणी हातूंत फरक 
जाणवपाक लागलो आनी तो १९७९ - ८२ ह्या काळांत रवर आशिल्लो. 
१९७८ - ७९ पसून सैमीक रबर आयात करपाक परवानगी दिली. 
१९८२ त वट्ट ६३, ४८१ टन रबर आयात केलें आनी तातुंतलें 
४४,११३ टन (सुमार ७०%) सैमीक रबर आशिल्ले. १९८४ - ८५ त 
सैमीक रबराचें उत्पादन, रवप आनी आयात हांची आंकडेवारी अनुक्रमान 
१.८७ लाख टन, २.२0 लारव टन आनी 0.२७ लारव टन अशी 
आशिल्ली. 
भारतांतल्या सैमीक रबराचें उत्पादन आनी स्वप 


वर्स उत्पादन (टनांनी) खप (टनांनी) 
८४ - ८५ १८७,000 २२०,०00 
, ८५- ८६ २00,४६५ २३५,४४0 
८६ - ८७ २१९,५२0 २५७,३०५ 
८७ - ८८ २३५,००0 २८७,०00 
८८ - ८९ २५९,१७२ ३१३,८३0 


१२१ 


रबर 
८९-९0 २९७,००० ३४१,०00 
0 ९ ३३0,000 ३६४,३१0 
१९२ ३६५,000 ३८0,१५0 
९२-९३ ३९३,४९० ४१४,१०५ 
९३-९४ ४३५,०00 ४५0,5C0 
९४-९४ ४७२,८१५ ४८५,८५0 
९५ - ९६ ५0६,९१0 ५२५,४६५ 
९६-९७ ७,000 YbC,000 


बियो रोवन तयार केल्ल्या झाडाचो जमनीपसून ५0 सेंमी. 
उंचायेवयलो परीघ ५५ सेंमी. आनी कलम केल्ल्या झाडाचो कोंब 
भरिल्ले सुवातीपसून १.२५ ते १.५0 मी. उंचायेवयलो परीघ ४५ - ५0 
सेंमी. जालो म्हणजे तें झाड दीरव काडपाक योग्य जालें अशें 
समजतात. बियों रोवन वाडयल्लें झाड ७ - ८ वर्सात दीरव काडपाचे 
स्थितींत येता. आनी कलमी झाड सुमार चार वर्सांनी हे स्थितींत 
येता. मळ्यांतलीं सुमार ७०% झाडां दीरव काडपाक योज्य आसात, 
अशें कळळे उपरांत दीरव काडपाक सुरवात करतात. जमनीपसून 
सुमार १.३ मी. उंचायेमेरेनच्या रवोडाचे सालीपासून दीरव काडटात. 
दीरव काडपारवातीर चीर घेवपाच्यो वेगवेगळ्यो पद्दती प्रचलित 
आसात. (पूर्ण मळसुत्री, अर्द मळ्सुत्री, रोमी 'वी' अक्षराप्रमाण आनी 
हेरिंग नुस्त्याच्या हाडाच्या आकाराभाशेन). 

आउनेय आशियांत सादारणपणान अर्दमळसुत्री पद्दत 
आपणायतात. केरळांतय हीच पद्दत प्रचलित आसा. दीरव 
काडपारवातीर सुमार. एक मी. उंचायेचेर खोडाचे आडवे पातळेक 
३0१कोन करून झाडाभोंवतणीं मळसुत्री पद्दतीन १/३ वा अर्था 
अंतरामेरेन मिची गोलेज नांवाच्या खास प्रकारच्या हत्त्यारान 
दावेकडल्यान उजवेवटेन तिरपी चीर घेतात. ऊतकालागीं आशिल्लयो 
दिरवाच्यो वाहिन्यो व्हड संख्येन कापतल्यो इतली तिची रवोलाय 
दवरतात. सालीचेर चीर घेवपाचें काम सकाळच्या वेळार करतात. 
कारण ह्या वेळार चिकाचो स्त्राव चड प्रमाणांत जाता. चिरेच्या सकयल्लया 
तोंकाक लहानशी उबी सर्वांच करून तिच्या तोंडाक जस्ताचो पनेळ 
बसोंवन तिचे खाला दीरव सांठोवपारवातीर माती, कंवची, धातू हे 
सारकिल्या पदार्थांपसून केल्लें ३00 ते ५00 मिली. तांकीचें दीरवपात्र 
बसयतात. ल्हान मळेवाले नाल्लाचे कट्टेचोय वापर करतात. 

दिसाच्या वाडट्या तापमानावांगडा दिरवाच्या थेंब थेंब 
गळपाच्या स्त्रावाचें प्रमाण उणें जाता आनी सुमार तीन वरां उपरांत 
स्त्राव बंद जाता. एका दिसाच्या अंतरान दीरव काडटात. परत दीरव 
काडपा वेळार चिरेचेर सुकिल्ली रववळी काडून सालीचो १ ते १.५ 
मिमी. दाट भाग जतनायेन कापतात. ताका लाजून दिरवाच्यो वाहिन्यो 
परत उकत्यो जावन परत दीरव व्हांवपाक सुरवात जाता. दीरव 


रबर 


काडपारवातीर वापरतात. तशेंच 
काइपारवातीर आरतून - परतून झाडाच्यो दोनय वटो 

अँसिटीक आम्ल हांचो वापर करतात. 
दिउवाचें उत्पन्न वाडोवपारवातीर भारतांतले जायते मळेवाले 


२,४,५ - टी हें तणनाशक पाम तेलांत भरसून सालीक चिरे सकयल 
लायतात. तशेच स्टिम्युलॅक्स, युरेका आनी एथेलुय वापरतात. 

दीरव काडपाक सुरवात केले उपरांत १0 - १५ वर्सा 
दिखाचें उत्पन्न वाडत वता. झाडाची फावो ती जतनाय घेतल्यार ४0 
_ ७0 वर्सामेरेन लेगीत दीर काडूं येता. काय ल्हान रबर उत्पादक 
लेगीत दीख काडटात. पूण ताका लागून झाडाची भलायकी आनी 
पिराय उणी जाता. चड पिरायेच्या झाडाचोय दीरव उण्या अंतरान 
काडपाची पद्दत आसा. 

लागवडी पयलींच्या काळांत काळें घनरूप रबर 
मेळोवपारवातीर व्हडयाच्या व्हल्याभाशेन लाकडी दांडो रबर - चिकांत 
बुडोवन आनी भायर काडून शेकोटेच्या धुंवरांत धरून सुकयताले. ही 
क्रिया परत परत केली म्हण्टकच घन रबराचो दाट थर दांडयाचेर 
जमतालो आनी तो काडून घेताले. जॉन पर्किन हाणें १८९९ त बसयल्ले 
आधुनिक पद्दती प्रमाण जमयल्लो दीरव पयलीं गाळून जाय तितलो 
पातळ करतात आनी अॅल्युमिनियमाचे टांकयेंत घेवन तातूंत असिटीक 
जावं फॉर्मिक आम्ल मुल्य ४.८ इतलें जायमेरेन भरशितात आनी 
भरसण रातभर दवरतात. दीरव सांरवळून ताका चोथो - उदक अशें 
रूप येता. हो चोथो रबराचो आसून तो टांकयेंत आशिल्ल्या पत्र्याचेर 
जमता आनी लादयो तयार जातात. मागीर त्यो एका यंत्रांत घालतात. 
उपरांत तांचे तकटे तयार जातात. मागीर हे तकटे सुकयतात आनी 
अशेतरेन घनरूप रबर मेळटा. 

घन रबराचे खास गूणधर्म आशिल्ले कांय प्रकार तयार 
केल्यात. तातुंतले कांय अशे - १) थीर श्यानता रबर : कच्च्या 
रबराचो उपेग करिमेरेन तें काररवान्याचे कोठयेंत दवरतात. ह्या 
काळांत तें घट जाता आनी तें वापरचे पयलीं मोव करचें पडटा. हो 
दोश पयस करपारवातीर कच्च्या रबरांत कांय प्रमाणांत 
हायड्रॉक्सिलामायन हायड्रोक्लोरायड हें संयूग भरसून हो रबर 
प्रकार तयार करतात. 

२) सुपिरियर प्रॉसेसिंग नॅचरल रबर (एस. पी. रबर) 
जावं स्पेशल प्रॉसेसिंग रबर : कच्चें रबर आनी व्हल्कनीकृत केल्ले 
रबर हांची ही भरसण आसता. 

३) आकिर्टक रबर : ब्युटाडायन सल्फोन हैं संयूग उण्या 
प्रमाणांत रबरांत भरशिल्लयान हो रबर - प्रकार मेळटा. हें रबर -२६० 
सें.तापमानांतूय घट जायना. 

४) तैलभरीत सैमीक रबर : कच्च्या रबरांत ७% खनीज 
तेल भरसून हैं तयार करतात. हें मोव आसून ताचेर वस्तू करपाची 

प्रक्रिया चड बरे तरेन करूं येता. मोटारीच्या टायरावयले खवले 
(द्रॅर्स) करपारवातीर तांचो उपेग जाता. 

घन रबराभाशेनच रबर - दिरवाचोय कांय वस्तू करपारवातीर 
उपेग करतात. देखून दीरव टिकाऊ करचो पडटा. दिरवांत आमोनिया 
भरशिल्यार तो जायतो तेंप तिगपाक शकता. अशें १८५३ त डब्ल्यू. 
जॉनसन हाणें दाखोवन दिलें. देखून रबर उद्देगाक दितात त्या 
दिखांत आमोनिया भरशितात. 

दिखांत उदकाचें प्रमाण सु. ७०% आसता. तें उणें करून 
जायते संहत दीरव प्रकारूय तयार केल्यात आनी जाय त्या वस्तुंचे 
निर्मितीरवातीर ते खूब उपेणाचे थरल्यात. 

दिखापसून वस्तू करतना चड करून दिरवांत जाय आशिल्ले 
हेर पदार्थ भरसून तयार जाल्ले भरसणेक फावो ते प्रक्रियेन वस्तुंचो 
आकार दितात आनी उपरांत व्हल्कनीकरण घडयतात. हे प्रक्रियेत 
रबराची वस्तू टिकावू जाता. कांय वस्तुंची निर्मिती करतना अशे तरेन 
व्हल्कनीकरण करपाक येना म्हणून पयलींच व्हल्कनीकरण केल्ली 
एक संहत दीरव प्रकार १९२३ त तयार केलो. सामक्यों पातळ वस्तू 
तयार करपाक ताचो उपेग जाता. 

घन रबराचे गूणधर्म : सैमीक रबराच्या आंगांत जायते 
गूण एकवटिल्ले आशिल्लयान ते वेगवेगळ्या तरांनी उपेगी पडटात. 
रबराची पातळ पट्टी जांव धागो ताणलो जाल्यार तो जायत्या पटींनी 
लांब जाता आनी ताण सोडलो म्हण्टकच रोरवडोच पयलींभाशेन 
आंखूड जाता. रबरी पेल्ल जमनीर आपटिलो जाल्यार तो ऊंच उडटा, 
दामलो जाल्यार दामता आनी दाब काडटकच पयलींभाशेन जाता. ह्या 
जुणाक स्थिती स्थापकताय वा प्रत्यास्थताय अशें नांव आसून चक्रांक 
बसोवपाचे पोकळ आनी भरीव टायर हांचेरवातीर रबराचो उपेग 
जाता. रबराचें रवाशेलेपण ताची स्थितीस्थापकताय आनी चिवटपण 
ह्या भौतीक गुणांत आसा. पूण कच्च्या रबराच्या ह्या गुणांचेर 
तापमानांतल्या फरकाचो रवूब परिणाम जाता. पूण व्हल्कनीकरणान 
ताचो दोश ना जाता आनी ताका घटसाण मेळटा आनी स्थिती 
स्थापकताय वाडटा. तशेंच, फावो त्या द्रव्यांची भर घालल्यान रबराच्या 
जूणधर्मांत जायतो फरक पडटा हें ताचें एक खाशेलपण, 

रबराच्या पट्ट्यांतल्यान उदक आनी वायू आरपार वचपाक 
शकना. रबर उदकांत कुसना, रवतरवतपी उदकांत विरगळना आनी 
शिंयांतय तें वेरेना. तशेंच, तें घर्शण सहन करपाक शकता आनी 
बेणीन झिजना, ताका लागून सायकलीचे ब्रेक, मोटारीचे टायर, 
जोत्यांचे तळवे हांचेरवातीर ताचो उपेग जाता. विद्युत्‌ प्रवाहाक तें रोध 
करता देखून निरोधक म्हणून ताचो उपेग जाता. तें विखारी न्हय 
देखून ल्हान भुरण्यांनी रबरी उवेळणी तोंडांत घालीं तरीय तांचेपसून 
कांयच अपाय जायना, रबराच्या आंगांत कांय दोशय आसात. पेत्रोल, 
रॉकेल सारकिल्या पदार्थावांगडा तें फुता. रवर वत, ऑक्सिजन 

गनी ओझोन वायू हांच्या योगान तें बेगीन पेड्डेर जाता. 
| रबराचो रेणूभार सु. ३,०0०,००0 आसा. कचें रबर बँझीन, 
ब्झेन, क्लोरोफॉर्म, कार्बन टेंट्राक्लोरायड ह्या विद्रावकांनी विरघळटा. 
च्च्या रबराचेर ओझोन वायुचीय समावेशक विक्रिया जाता आनी 
बर ओझोनायड नांवाचें संयूग तयार जाता. रबराच्या रेणूची संरचना 
रोवपाक ह्या संयुगाचो रवूब उपेग जाला. 
| बुटांचे क्रॅप तळवे, रबर - आसंजकां सारकिले कांय आडवाद 
भोडले जाल्यार रबरी वस्तू फकत कच्च्या रबराच्यो केल्ल्यो नासतात. 
या वस्तुच्या आंगांत जाय आशिल्ले गूण फावो त्या प्रमाणांत येवंचे हे 
ातीर कच्च्या रबरांत जायते पदार्थ भरसुंचे पडटात. ह्या पदार्थांक 
बर रसायनां म्हणटात. अशा पदार्थांचे वळेरेंत शेंकडयांनी पदार्थांचो 
आस्पाव जाता. पूण तांची कार्यां मेजकींच आशिल्लयान कार्याप्रमाण 
चें वर्गीकरण करप सोपें पडटा. 
| १) व्हल्कनीकारकां : व्हल्कनीकरण घडचें म्हणून गंधक 
वा सिलिनियम, टेल्युरियम, बँझॉयल, पॅरॉक्सायड कांय डायओंक्झायमां, 
डायआयसोसायनेटां आनी डायनायद्रोसा संयुयां वा टेट्रामिथिल थायरम 
डायसल्फायड सारकिल्या पदार्थांचो उपेग जाता. 

सैमीक रबरारवातीर चड करून गंधक वा टेंट्रामिथिल 
थायरम डायसल्फायड वापरतात. 
| २) प्रवेगकां : हांच्या योगान व्हल्कनीकरण बेगीन आनी 
उण्या तापमानाक घडून येता इतलेंच न्हय तर वस्तुच्या गुणांतय भर 
पडटा. थायरम डायथायोकाबीमेटां, झिंक अल्किल झँथेटे, नायट्रोसा 
डायमिथिल अँनिलीन, डायफिनिल ज्वानिडीन, मरकॅप्टोबँझोथायाझोल 
हीं संयुगां हातुंतलीं मुरवेल आसात. हीं कार्बनी संयुगां रवूब प्रभावी 
आसात. 

३) सक्रियकारकां : हांकां लागून प्रवेणकांचें कार्य बरें 
जाता. मेदाम्लां सक्रियीकारकां म्हणून उपेगी पडटात. 

४) मंदायकां : जायते फावटीं रबर आनी व्हल्कनीकारक 
हांची भरसण करता आसतना वा केल्ल्या भरसणांची फुडली प्रक्रिया 
करचेपयलीं अकस्मात व्हल्कनीकरण जावपाचो भंय आसता. हैं 
टाळचें म्हणून ज्या पदार्थांचो उपेग करतात तांकां मंदायकां म्हण्टात. 
थेलिक अॅनटायद्रायड, बँझॉयक आम्ल, सॅलिसिलिक आम्ल सारकिले 
पदार्थ हे खातीर उपेगी पडटात. 

५) प्रबलकां : रबरी वस्त ज्या कामारवातीर वापरपाची 
आसता तेप्रमाण वस्तूक वेगवेगळे तरेची घटसाण लागता. अशी 
घटसाण येवची म्हणून रबरांत जे पदार्थ भरशितात तांकां प्रबलकां 

_म्हण्टात. काजळी हें एक मुखेल प्रबलक. कांय कार्बोनिटां, सिलिका, 
झींक ऑक्सायडां आनी कांय मृत्तिकाय प्रबलकां म्हणून भरसणांत 


वापरतात. 
६) ऑक्सिजन आनी ओझोन प्रतिरोधकांः हवेंतलो 

ऑक्सिजन आनी ओझोन हांचो रबराचेर वायट परिणाम जाता आनी 
वस्तू निकामी जाता. ह्या परिणामाक विरोध जावंचो हेरवातीर फिनिल 
बीटा नॅप्थील अमायन, अल्डॉल्ड आल्फा नॅप्थील अमायन सारकिलीं 
रसायनां उण्या प्रमाणांत रबरभरसणांत वापरतात. 

७) प्लॅस्टिकीकारकां आनी मृदुकारकां : कच्च्या रबरांत 
कांय पदार्थ घालून भरसण यंत्रांत मळळी जाल्यार ताचेर प्रक्रिया 
करप सोंपें जाता, अशा पदार्थाक प्लॅस्टिकीकारकां म्हण्टात. वनस्पतीज 
आनी खनिज तेलां, मेदाम्लां, तांची जस्त लावप, मेणे आनी रेझिनां 
ह्या कामांत उपेणी पडटात. 

कांय पदार्थांची भरसण केली म्हण्टकच रबराक मोवसाण 
येता आनी चिकटपण येता. कांय वस्तू तयार करतना हो गूण जाय 
आसता. मोटारीचे टायर, जवसाचें तेल, पॅराफीन मेण, व्हॅसलीन 
सारकिले पदार्थ मृदुकारकां म्हणून उपेणी पडटात. 'फॅक्टिस' नांवाचो 
एक पदार्थय ह्या कामांत वापरतात. 

८) अपधघर्शकां : ज्या रबरी वस्तुंचो उपेग घर्शणारवातीर 
करपाचो आसता त्यो तयार करतना रबर भरसणेंत हांचो आस्पाव 
करतात. पमीस, सिलिका, कार्बोरंडम सारकिले पदार्थ हे रवातीर 
वापरतात. 

९) वर्णदायकां : वस्तूक जाय तो रंग येवंचो म्हणून हांचो 
रबरांत आस्पाव करतात. धवो रंग येवंचो हे रवातीर झींक ऑक्सायड, 
लिथोपोन, झींक सल्फायड, टायटॅनियम डायऑक्सायड हे पदार्थ 
आनी वेगवेगळ्यो छटा येवंच्यो म्हणून कार्बनी वर्णदायक संयुशां 
वापरतात. 

१0) भर घालपाचे पदार्थ : हे भरसुपाचो मुरवेल हेत 
म्हणजे वस्त करतना रबर जाय तितलेंच वापरून वस्त सवाय करप 
हो आसता. व्हायटिंग (पावडर आनी धुयिल्लो शुध्द धवो चाक), 
संगजिरें, तरेकवार माती, खडू, खनीज तेलांच्या शुध्दीकरणांत 
मेळपी कांय संयुगां हे नदरेन म्हत्वाची आसात. पुनःप्रपित रबर होय 
असोच एक पदार्थ आसा. हाची भर घाल्लयान वस्तू करपाची प्रक्रिया 
सोंपी जाता. 

११) संकीर्ण : जायत्या जार्‍्यांनी वस्तू तयार करतना 
जायतशी परिस्थिती येवंची म्हणून पदार्थ भरसुचे पडटात. 

पुनः प्रापित रबर : मोटारणाडयो, ट्रॅक्टर, मोटरसायकली 
हांचे पोरने भायर उडोवपाचे टायर आनी वापरून निरुपेणी जाल्लो हेर 
रबरी म्हाल हांचेपसून परत वापरपाक येता असो एक रबर प्रकार 
मेळोवपाक येता. ताका पुनःप्रापित रबर म्हण्टात. हें मूळचें कचें रबर 
न्हय. कांय वस्तू तयार करपारवातीर चड करून सैमीक आनी 
संश्लेशीत रबरावांगडा भरसून तें वापरपाक येता. तें वापरिल्ल्यान 
कांय फायदेय जातात. ताका लागून रबर भरसणेंत वापरपाचो एक 
मोलादीक पदार्थ आनी भायर उडोवपाच्या वस्तुंचो उपेग करून 


रबर 


घेवपाचो एक मार्ग ह्या दोनय नदरांनी ताका म्हत्व आसा 

पनः प्रापणाच्या धंद्याक खरी सुरवात १८६५ त जाली 
आतां पनःप्रापणाच्यो जायत्यो प्रक्रिया रवबर आसात. तातूंत उश्णतायेचो 
आनी रसायनीक व्रव्यांचो उपेग करून रबरी वस्तूंतलो कापूस 
नायलॉन धागे ना करप आनी व्हल्कनीकरण जाल्लया रबराच्या 
रेणुचेर जाय ते परिणाम घडोवन तें सांच्याच्या आदारान दिल्लो आकार 
धारन करपाक शकतलें अशें करप हे मुखेल हेत आसतात. 

हें रबर सवाय आसता. भरसणेंत हाचो आस्पाव केल्यार 
प्रक्रिया चड सोंपेपणीं करपाक-येतात. बुटांच्यो रवोंटो, बाबागाडयांचे 
टायर, सवाय नळयो हेसारकिल्यो वस्तू पुनःप्रापित रबराच्यो वा ताचो 
आसपाव आशिल्ले रबर - भरसणेपसन तयार करतात. तशेंच, संश्लेशीत 
रबरांपसूनय पुनःप्रापित रबर तयार करतात. 

घनरूप रबर भरसणेपसून वस्तू तयार करपारवातीर फुडें 
दिल्लयो पांच प्रक्रिया उपेगी पडटात - १) रूळांनी लाटून वस्तू तयार 
करप : चड - उणे दाटायेचे तकटे वा रबराची पातळ चादर करपारवातीर 
हे कृतीचो उपेग जाता. हेरवातीर वापरांत येवपी यंत्रांनी तीन वा चड 
रूळ आसतात आनी ते वयर सकयल करपाक येतले अशी येवजण 
आसता. ह्या यंत्रांत घाले रबर - भरसण तकट्याच्या रुपान भायर 
येता. अशे येवजणेचो उपेग कापडाचेर रबर - विलेपीत करपारवातिरूय 
जाता. कापडाचेर रबर - विलेपन करपाचें रवास तरेचें एक यंत्र 
आसा. हाचो उपेग कापडाचेर रबराचो पातळ थर दिवपारवातीर 
करतात. 

२) बहिःसारण : बहिःसारण यंत्रांत रबर भरसण घालतकच 
तळभागांत तें तापता आनी ताकालाणून मोव आनी प्रवाही जाता 
आनी अखवेरेक यंत्राच्या तोंकांतल्यान भायर सरता. तोंकाच्या तोंडांत 
तयार करपाचे वस्तूची बाह्यरेशा कापून काडिल्ली आसता. ताका 
लागून भायर पडपी भरसणेक वस्तूचो आकार येता 

३) सांचेकाम : वस्तू तयार करपाचे सांचे वस्तप्रमाण 
वेगवेगळे आसतात. वस्तू तयार करपारवातीर सांच्यांत रबर भरसण 
भरून सांचो दाबयंत्रांत दवरून फावो तितलो वेळ दाब आनी उश्णताय 
दितात. हांगा वस्तू तयार जाले उपरांत व्हल्कनीकरणय जाता, 

४) अंतः क्षेपण : होय सांचेकामाचोच एक प्रकार. हेरवातीरं 
वापरपाें यंत्र आनी कार्यपद्दत प्लास्टिकापसून वस्त तयार करपाचे 
प्रक्रियेभाशेनच आसता 

५) रचणूक करून वस्तू तयार करपः मोटारीच्या 
टायरासारके वस्तूविशीं पयलीं तिच्या वेगवेगळ्या भागांची रचणक 
तयार केल्ली वस्त रवास तरेच्या साच्यात घालून पराय करतात 

रबर दिरवाचे आनिकय कांय उपेग जातात. ताचो उपेग 
कातडी, बुटांचे फ्रेप तळवे, कॅनवास कापड, फॅल्ट कापड सारकिल्यो 

वस्तू चिकटावपारवातीर आसंजक म्हणूनय जाता. तशेंच नळांची 
जोडणी करपाक, रवाद्यपदार्थ उद्देगांत डबे, भरण्यो सारकिलीं आयदनां 
हवाबंद करपाक, धातूंच्या टांकयांक अस्तर दिवपाक आनी जमीन 
आनी रस्ते हांचे वयले भाग झरनासतना चड काळ तिगतले अशें 
करपांतय दिरवाचो उप्रेग जाता. 

भारतीय रबर उद्देग :- भारतांत ह्या उद्देाची सुरवात 
१९२0 त जाली. कलकत्त्याक डिकसी आया कंपनी ह्या नांवाचो 
सर्वसामान्य वस्तू तयार करपाचो पयलो कारखवानो त्या वर्सा जालो. 
तो १९२५ मेरेन चल्लो. 'बँगॉल वॉटरप्रुफिंग वर्क्स” नांवाचो जलाभेद्य 
लुगट तयार करपाचो एक आनी रबर - विलेपीत विद्युत्‌ केबल 
सरयो तयार करपाचो एक अशे दोन कारखाने १९२८ त स्थापन 
जाले. पूण रबर उद्देगाची खरी सुरवात १९३४ त “आंतरराष्ट्रिय 
रबर नियंत्रण करार' जाले उपरांतच जाली. भारतांत मजुरीचे दर 
उणे आशिल्लयान जायत्या परदेशी कंपन्यांनी (देखीक - बाटा शू 
कंपनी, इंडियन रबर मॅन्युफॅक्चरींग लि., डनलॉप रबर कंपनी) 
हांणी आपले काररवाने भारतांत स्थापन केले. ह्या कारखान्यांनी 
मोटारीचे टायर आनी ट्यूब, वाहक आनी चालक पट्टे तशेंच जोती 
हांचें उत्पादन जावपाक लागलें. केरळ राज्यांत शासकीय अर्थीक 
पालवानय कांय कारखाने आयले. दुसऱ्या म्हाझुजान भारतीय रबर 
उद्देगाक जाय अशी परिस्थिती मेळळी. झुजाउपरांत रबर उद्देगाची 
वाड जावपाक लागली आनी कच्च्या म्हालाची चड गरज भासपाक 
लागली. १९५० पसून कच्च्या रबराची निर्यात थांबली. भारतांत 
तयार जावपी रबर हांगाच्या उद्देगाक पावना जालों. देखून कच्च्या 
रबराचें उत्पादन वाडोवपाचो यत्न जालो. तेचवांगडा रबरी वस्तुंची 
गरज वाडत आसा. 

रबर उद्देगाक लागपी जायते रसायनीक पदार्थय आतां 
भारतांत तयार जातात. दुर्गापूराक १९६२ पसून फिलिप्स कार्बन 
ब्लॅक कंपनी आनी १९६६ पसून मुंबय युनायटेड कार्बन कंपनी लि. 
हे काररवाने काजळी तयार करतात. आल्कली अँड कॅमिकल 
कॉर्पोरेशन ऑफ इंडिया, बायर कंपनी मोनसँटो सारकिले कारखाने 
प्रेवेगकां, मंदायकां, ऑक्सिजन प्रतिरोधका हे सारकिले जायते रसायनीक 
पदार्थ देशांत तयार करतात. 

इ.स. १९६९ -७० वर्सा रबरी वस्तूंची १,२५० उत्पादन केंद्रा 
आशिल्लीं आनी तातुंतल्यान सुमार ३0 कोटी रूपया मोलाचें उत्पादन 
जालें. १९८४ च्या अदमासाक ३,000 परस चड उत्पादन केंद्रा आसून 
सुमार एक लाख लोकांक चरितार्थाचें साधन मेळळां आनी उत्पादन 
७५0 कोटी मेरेन पावलां. रबरी वस्तुंचे कारखाने अस्तंत बंगाल, 
महाराष्ट्र आनी तमीळनाडू ह्या राज्यांनी चड प्रमाणांत आसून हरियाना, 
उत्तर प्रदेश, केरळ आनी दिल्ली ह्या राज्यांनीय ह्या उद्देणाची बरी 
प्रती जाली. रबरी वस्तुंची निर्यात १९७६ -७७ त २७,३६ कोटी 

रूपया १९८0-८१ त ३0.२६ कोटी रुपया आनी १९८१-८२ त ४0.३ 
न संश्लेशीत रबर (सिंथॅटीक रबर) : रसायनीक विक्रियांनी 
केल्लो आनी सैमीक रबराचेर प्रक्रिया करून तयार केल्या 
रबराक संश्लेशीत रबर म्हण्टात 
| संश्लेशीत रबर तयार करपाचे यत्न विसाव्या शेंकड्याचे 
शुस्वेकसावन चालू जाले. पूण १९१0 च्या अदमासाक मात हे यत्न 
थंडावले. ते उपरांत थोड्याच वर्सांनी पयलें म्हाझूज सुरू 
आनी झुजाची गरज म्हणून जर्मनींत संश्लेशीत रबर संशोधनाक 
डू परिस्थिती निर्माण जाली 
-३ डायमिथील ब्युटाडायन हो पदार्थ असिटोनापसून 
म्हळ्यार अप्रत्यक्षपणान चूनरवडी आनी कोळसो हांचे असल्या जर्मनीक 
उपलब्ध आशिल्ल्या सादया कच्च्या म्हालापसून तयार करू येता हैं 
पयलीं केल्ल्या यत्नांक लागून जर्मनीक रवबर आशिल्ले. हाचेपसून 
'तयार जावपी संश्लेशीत रबराक "मिथील रबर' म्हण्टाले. जर्मनीन 
ह्या रबराचें उत्पादन व्हड प्रमाणांत केलें आनी आपली गरज भागयली. 
१८२५ त संश्लेशीत रबर तयार करपाच्या यत्नांक परत चालना 
मेळ्ळी. तशेंच, संशोधनाक नवी दिका मेळटली अशी आनिकूय एक 
जजाल ह्याच काळांत घडून आयली. ती म्हणजे भोव वारिकी 
करणारवातीर एकूच एकवारीक पदार्थ वापरपाशिवाय दोन वेगवेगळ्या 
| एकवारिकांचो एकठांय वापर करून तांचें सहबहुवारिकीकरण केलें 
जाल्यार वेगवेगळ्या जूणधर्मांची संश्लेशीत रबर मेळपाक शकतात 
'हो सोद हे पद्दतीन ब्युटाडायन आनी स्टायरीन हांच्या सहभोव 
बहुवारिकी करणान स्टायरीन ब्युटाडायन हें एक नवें संश्लेशीत रबर 
सिध्द जालें. हाच्या उपेगाचे क्षेत्र हेर रबरप्रकारांपरस चड विस्तारीत 
आसा म्हणपाचें समजलें. ह्या रबर - प्रकाराक त्या वेळार ब्युना एस्‌. 
वा जी. आर. एस्‌ म्हण्टाले. आतां ताका एसुबीआर्‌ म्हण्टात. सैमीक 
रबरापरस कांय गुणांनी व्हड आशिल्ली आनिकय संश्लेशीत रबर 
संशोधनाक लागून उपलब्ध जाली आनी ताका लागून चड उपेगी 
रबर हो संश्लेशीत रबराचो एक विभागूच जाल्लो आसा. 
कार्बनेतर मूलद्रव्याच्या संयुगांचो उपेग करून संश्लेशीत 
रबर तयार करपाचे कांय यत्न ह्याच काळांत अमेरिकी शास्त्रज्ञांनीय 
चलयल्ले. तांणी सोदून काडिल्लया रबर प्रकाराक थायोप्लास्ट वा 
पॉलिसल्फायड रबर ही संज्ञा दिल्ली. तशेंच, इ.स. १९३0 च्या अदमासाक 
आयसो ब्युटिलीन ह्या संयुगाच्या भोव वारिकीकरणासंबंदीं एक 
संशोधन येवजण अमेरिका आनी जर्मनी हांच्या पालवान चालू आशिल्ली 
तांणी मेळयल्लया रबर प्रकारांक ब्युटिल रबर म्हण्टात. तशेंच, 
कोरियन झुजाच्या प्रसंगा वेळार रबरविशयक संशोधन जालें. ह्या 
संशोधनाक लागून उण्यांत उणें तापमान वापरून स्टायरीन आनी 
ब्युटाडायन हांचें भोववारिकीकरण घडोवप शक्य जालें. हे पद्दतीन 

तयार केल्लया रबराक थंड एस्‌बीआर्‌ म्हण्टात. 

आतांमेरेन केल्लें रबरविशयक संशोधन कार्य तोरवणायेचें 
आसलें तरीय सैमीक रबराची तशाक तशी प्रतिकृती तयार करप 
शास्त्रज्ञांक जमूंक नाशिल्लें. पूण १९५५ च्या अदमासाक सैमीक रबराचें 
संश्लेशण करपांत शास्त्रज्ञांक यश आयलें. आतां जायते रबर प्रकार 
खबर आसात. तातूंतल्या कांय म्हत्वाच्या संश्लेशित रबरांचीं नांवां 
अशीं आसात - 

पॉलिआयझोप्रीन (संश्लेशीत सैमीक रबर), पॉलिक्लोरोप्रीन 
(निओप्रीन), ब्युटाडायन - अँक्रिलोनायट्रायल रबर (एन्‌बीआर), 
ब्युटील रबर, पॉलिसल्फायड रबर, पॉलियुरेथेन रबर, 
क्लोरोसल्फोनेटेड पॉलिइथिलीन, सिलिकॉन रबर, फ्लुओरो रबर 
आनी उश्मा मृदू प्रत्यास्थ- वारिकां वा उश्मामृदू रबर. 

संवसारांतल्या कांय मुरवेल देशांतल्या आनी तुळेरवातीर 
भारतातल्या संश्लेशीत रबराच्या उत्पादनाची आंकडेवारी मुरवार 
दिल्लया कोश्टकांत दिल्या - 

संवसारांतल्या कांय मुखेल देशांतल्या संश्लेशीत रबराचें 


(मॅट्रीक टनांनी) 

देश १९९१ १९९५ 
अमेरिका २0५0 २४४0 
जपान १३७७ १४९७ 
चीन ३४५ ४९३ 
भारत ५५ ६५ 
ऑस्ट्रेलिया ३५ ४९३ 
द. कोरीया २२५ ३६८ 
कॅनडा १९० १७५ 
जर्मनी ५0४ ४८७ 
फ्रांस ४७१ ६१८ 
ब्राझील २६४ २९५ 
इंग्लंड २५१ ३२0 
ड्टली ३९५ ३१0 

१७६ २९३ 


टायवान 


भारतांत संश्लेशीत रबराचें उत्पादन १९६३ त उत्तर 
प्रदेशातल्या बरेली हांगा सिंथेंटीक अँड कॅमिकल्स लि. हे कंपनीन 
सुरू केलें. हे कंपनीची वर्सुकी उत्पादन क्षमताय ३0,000 टन आसून 
ती स्टायरीन ब्युटाडायन आनी नायद्रायल ह्या रबराचें उत्पादन 
करता. इंडियन पेंट्रोकॅमिकल्स कॉर्पोरेशनान बडोद्याक १९७८ त सुरू 
केल्ल्या कारखान्यांत पॉलिब्युटाडायन रबर तयार करतात आनी ताची 
उत्पादन क्षमताय २0,000 टन आसा. भारतांतल्या वट्ट रबराच्या 

खपांतलो २0% खप संश्लेशीत रबराचो आसा. संश्लेशीत रबराच्या 
वट उत्पादनांतलें ६0 टक्क्यांपरस चड उत्पादन टायर उद्देशा वापरतात. 
उत्पादनाच्या मानान संभ्लेशीत रबराची मागणी चड प्रमाणांत आशिल्लयान 
संश्लेशीत रबर आयात करचें पडटा. सकयल दिल्लया कोश्टकांत 


रबराचे आयातीची आंकडेवारी दिल्या - 

भारतांतली संश्लेशीत रबराची आयात अशीः 
वर्स (आयात टनांनी) 
१९८४ - ८५ ३0२४८ 

१९८७ - ८६ ३९०८६ 

१९८६ - ८७ ३२६00 

१९८७ - ८८ 30900 

१९८८ - ८९ ३३९५0 

१९८९ - ९0 ३९000 

१९९० - ९१ ५१८८0 
१९९१.- ९२ ३९८00 

१९९२ - ९३ ५0११८ 

१९९३ - ९४ ६3000 

१९९४ - ९५ ६४४३७ 

१९९६ - ९७ ६८६३0 


वेगवेगळ्या देशांतली सैमीक आनी संश्लेशीत रबराच्या 
रवपाची १९८१ ची आंकडेवारी अशी आशिल्ली (किय्रा) :- अमेरिका 
११.६; कॅनडा १२.0; अस्तंत जर्मनी ९.२, ब्रिटन ६.१, फ्रांस ८.५, 
ऑस्ट्रेलिया ६.७, इटली ६.८, जपान १०.९, भारतांतलो खप फकत 
0.३३ कि. ग्रॅ. आशिल्लो. 

रबर मंडळ : (रबर बोर्ड)- १९४७ च्या रबर 
अधिनियमाप्रमाण रबर मंडळाची स्थापना केली. रबर मंडळाचें 
मुखेल कार्यालय केरळांत कोट्रायम शारांत आसा. ह्या मंडळान 
प्रयोगशाळेत आनी रबर मळ्यांनी वड प्रमाणांत प्रयोग करून 
वेगवेगळ्या जमनीरवातीर साऱ्याचें प्रमाण थारायलां. रबराचें चड 
उत्पन्न दिवपी झाडां विकसीत केल्यांत. तंत्रीक नदरेन प्रमाणीत रबर 
तयार करपारवातीर देशी यंत्रसामग्री तयार केल्या. सैमीक रबराच्या 
वेगवेगळ्या वस्तुंच्या उत्पादनारवातीर लागपी तत्रज्ञानूय मंडळाचे 
वतीन काररवान्यांक दितात 

कोचीन विद्यापिठांत रबर प्रक्रिया आनी तंत्रविद्या ह्या विशयाचो 
बी. टेक. पदवेचो अभ्यासक्रम आसन तातंत रबराची लागवड, दीरव 
काडप, दिरवावयली प्रक्रिया सारकिल्या गजालींचें शिक्षण दितात 
गुजरात विद्यापिठान अहमदाबादाक रबर तंत्रविद्या संस्था स्थापन 
केल्या. रवरगपूराक इंडियन इन्स्टिट्यट ऑफ टॅक्नोलॉजी हे संस्थेत 
रबर तंत्रविद्या विभाग आसून तातंत २ वर्साचो एम. टॅंक. पदवेचो 
अभ्यासक्रम आसा. तर्शेच, रबर उद्देगाच्या हीतसंबंदांची रारवण 

करपारवातीर मुंबय इंडिया रबर इंडस्ट्रीज असोसिएशन ही संस्था 
स्थापन जाल्या. इंडियन रबर मॅन्युफॅक्चरर्स रिसर्च असोसिएशन ही 
संशोधन संस्थाय मुंबय आसा. 

रबर मंडळाचे वतीन रबर (म्हयनाळ्ठे), रबर स्टॅटिस्टिकल 
न्यूस (म्हयनाळें), रबर बोर्ड बुलेटीन (मासीक) आनी इंडियन 
रबर स्टॅटिस्टिक्स (वर्सुकी) हीं नेमाळीं प्रसिद्द करतात. 

मलेशिया, इंडोनेशिया, श्रीलंका आनी विएतनाम ह्याय देशांनी 
रबर संशोधन संस्था म्हत्वाचे कार्य करीत आसून त्यो तंत्रीक लेख 
आनी शेतकाऱ्यांक उपेगी अशी म्हायती दिवपी पुस्तिकाय प्रसिद्द 


करतात. 
- कों, वि. सं. म. 


रमजान : मुसलमान वर्साचो णववो म्हयनो. हो मुसलमानांचो 
उपास करपाचो म्हयनो. रम्ज म्हळ्यार भाजप. उपासान सगळी 
पापां जळून वतात, म्हणून ह्या व्रताक हें नाव मेळळें आसुंये. ह्या 
व्रताक पाळो दिवप हो तांच्या धर्माचरणाच्या पांच नेमांमदलो एक. ह्या 
उपासान सर्ग मेळटा आनी पाप नश्ट जाता, अशें महंमदाचें वचन 
आसा. म्हणून मुसलमान लोक हैं व्रत पाळटात. 

है व्रत एक म्हयनोभर करप. उपासाच्या काळांत सुर्यउदेंता 
सावन तो अस्ताक वच मेरेन कांयच रवावप - पियेवप ना. कांय लोक 
थुकीय गिळिनात. कश्ट करप्यांक दीस उजवाडचे पयलीं जेवपाची 
मेकळीक आसता. भोंवडेकार, दुयेंत, म्हाताऱ्यांक, कुड्टयांक, गुरवार 
बायलांक आनी भुरर्‍्यांनी हो उपास केलोना जाल्यार जाता. भोंवडेकार 
आनी दुयेंत लोकांनी वेळ मेळटा तेन्ना उपास करूंक जाय. हाका 
कज्ञा म्हळ्यार भरपाय अशें नांव आसा. | 

धर्मीक वृत्तीचे मुसलमान ह्या म्हयन्याचे कायं दीस मशिदीत 
सारतात. थंय परत परत प्रार्थना करप, कुराण वाचप हे कार्यक्रम 
करतात. रमजानाचे सत्ताविसावे रातीं स्वर्गांत पुराय कुराण ग्रंथ 
तयार जालो अशें महंमदान म्हणिल्लें आसा. फकत उपास आनी 
प्रार्थना करून पुण्य लागना; जाल्यार त्या वेळार सत्यभाशण, 
सदद्विचार आनी सदाचार हांकां म्हत्व आसता अशें महंमदाचें वचन 
आसा. 

- कों. वि. सं. मं. 


रमजान ईद : मुसलमानांची एक व्हड परब. हो सण म्हळ्यार 
रमजान उपासाचे पारणें आसता. शव्वाल हो तांचो धावो म्हयनो 
आसून, ताच्या पयल्याच दिसा हें पारणें करपाचें आसता म्हणून ताका 
ईद - ऊल- फित्र' अशें म्हण्टात. ह्या ईदापरस बकरी ईदाचें म्हत्व 
चड आशिल्लयान ताका ईद आनी हाका धाकलो ईद अशें म्हणटात. ह्या 
दिसा खूब दानधर्म करतात म्हणून ताका इदुस्सदका अशेंय नांव 
आसा. 


होंकणी विश्वकोश : ४ 


सकाळीं प्रार्थना जाले उपरांत पयलीं धंय-भात आनी साकरीचें 
वण घेतात. त्याच वेळार, रवारको रवावपाची चाल आसा. कारण 
हंमद आनी ताच्या घरच्या लोकांक होच जिनस मुरवेल मेळटालो, 
अशी समजूत आसा. शेवयांची रवीर रवावपाचीय रीत आसा. 
| ह्या दिसा सगळे दादले-बायलो बरे कपडे आनी भांगरां 
गालून एकामेकांक मेळपाक वतात. तेच प्रमाण गांवाभायर ईदगाह 
प्रार्थनेची सुवात) नांवाच्या आंगणांत जमून समुदायीक प्रार्थनाय 
करतात. थंय पेश इमाम (मुखेल आचार्य) खुत्बा म्हळ्यार कुटुंबीक, 
समाजीक आनी अध्यात्मीक कर्तव्यांचो उपदेश करता. मागीर सगळे 
जाण प्रार्थना करतात. उपरांत आमीन म्हळ्यार शांती असो घोश 
केले उपरांत कार्यक्रम सोंपता. 
| - कों. वि. सं. मं. 
पूरक नोंद : ईद 


रमण (रामन), सर चंद्रशेखर व्यंकट : (जल्म : ७ 
नोव्हेंबर १८८८ तिरुचिरापल्ली; मरण : २१ नोव्हेंबर १९७0 बेंगलोर). 
| भारतीय भौतिकीविज्ञ. प्रकाशाच्या प्रकीर्णनासंबंदीचें संशोधन 
आनी ताच्याच नांवान वळखुपांत 
येवपी रामन परिणामाचो सोद 
हाचेखातीर १९३0 वर्साचो भौतिकीचो 
नोबॅल पुरस्कार मेळळो. 

१९0४ वर्सा ताणें चेन्नईच्या 
प्रेसिडेन्सी कॉलेजांतल्यान बी. ए.ची 
पदवी पयल्या क्रमाकांन मेळयली. 
ताका भौतिकी विशयांतलें भांगरापदक मेळळें. १९0७ वर्सा ताणें 
भौतिकीतली एम्‌. एची पदवी उंचेल्या प्रावीण्यासयत मेळयली. मजगतीं 
ताणें प्रकाशकी आनी ध्वनिकी ह्या विशयांत मूलभूत संशोधनय केल्लें. 
पूण त्या काळांत भारतांत वैज्ञानिक संशोधनाक चडसो वाव नाशिल्लो. 

तेखातीर तो भारत सरकारच्या अर्थ खात्यांतले नोकरे रवातीर 
सर्तीचे परीक्षेक बसलो आनी तातूंत पयल्या क्रमांकान पास जालो. 
उपरांत कलकत्त्याक ताची सहाय्यक महालेरवापाल ह्या पदाचेर 
नेमणूक जाली. ह्या कामावांगडाच ताणें कलकत्त्याच्या “इंडियन 
असोसिएशन फॉर द कल्टिव्हेशन ऑफ सायन्स' हे संस्थेचे प्रयोगशाव्ठेत 
आपलें संशोधन कार्य चालू दवरलें. ताच्या कारयाचें म्हत्व वळरवून 
कलकत्ता विद्यापिठांत नव्यानूच स्थापणूक जाल्या भौतिकीच्या पालिट 
अध्यासनाचेर १९१७त ताची नेमणूक जाली. सोळा वर्सा ह्या पदाचेर 
काम करतकच १९३३त तो बंगलोर इंडियन इन्स्टिट्यूट ऑफ सायन्स 
_ हे संस्थेत भौतिकी विभागाचो मुरवेल जालो. फुडें ताणेंच स्थापन केल्ले 
रामन इन्स्टिट्यूट ऑफ रिसर्च हे संस्थेचें १९४८ सावन संचालकपद 
सांबाळळें. 


१२७ 


रमण (रामन), सर चद्रशेखर व्यकट 


कलकत्त्याक अर्थ खात्यांत नोकरी करतना ताणें कंपनां 
आनी ध्वनी हेविरशी संशोधन केलें. हातूंत तंतुंच्या आंदोलनाच्या 
सैध्दांतिक आनी प्रायोगिक अभ्यासाचो आस्पाव जाता. तेचभशेन ताणें 
अस्तंती आनी भारतीय वादयां चडकरून व्हायेलिन, चेलो, पियानो, 
वीणा, सतार, मृदंग, तबलें हेविशीं संशोधन केलें. कलकत्ता विद्यापिठात 
आसतनाय ताणें असोसिएशनाचे प्रयोगशाळेंत प्रकाशकी आनी भौतिकी 
ह्या विशयांतलें संशोधन चालूच दवरलें. 

१९२१ वर्सा ऑक्सफर्ड हांगा भरिल्लया ब्रिटीश साम्राज्य 
विद्यापीठ परिशदेंत रमनान कलकत्ता विद्यापिठाचे प्रतिनिधित्व केलें. 
तेन्ना ताणें इंग्लंडांत रॉयल सोसायटीमुरवार तंतुवाद्यांच्या सिध्दांताचेर 
व्यारव्यानय दिलें. भारताकडे परतून येतना भूमध्य दर्याच्या गाड 
निळ्या रंगान प्रभावित जाल्ल्यान कलकत्त्याक येवन ताणें ह्या निळ्या 
रंगाचें कारण सोदून काडपाचें कार्य हातांत घेतलें. लॉर्ड रॅली हाणें 
हेविशीं दिल्लें स्पश्टीकरण ताका मानवलेना. जेतरेन हवेंतल्या रेणुंनी 
प्रकाशाचें प्रकीर्ण केल्ल्यान आकाशाक प्राप्त जावपी रंगांचें स्पश्टीकरण 
दिवपाक जाता, तेचप्रमाण दर्याच्या निळ्या रंगाचें स्पश्टीकरण दिवपाक 
जाता, अशें प्रतिपादन रमनान, १९२२ वर्सा प्रेसिडिंगज ऑफ द रॉयल 
सोसायटी हातूंत उजवाडायल्लया आपल्या निबंदांत केलें. सादारण 
परिस्थितींत उदक सूर्यप्रकीर्णन धूळीकणविरयत हवेपरस १५० पटींनी 
चड करता अशें प्रयोगान दारवोवन दिलें. १९२४-२५ वर्सा ताणें कॅनडा, 
अमेरिकेची संयुक्त संस्थानां, रशिया, जर्मनी, इटली आनी स्वित्झर्लंड 
ह्या देशांची भोंवडी करून थंयच्या संस्थांक भेटी दिल्यो. आपल्या 
वांगड्यासयत ताणें वेगवेगळ्या पदार्थांनी चडकरून द्रवांनी आनी 
वायुंनी उपलब्ध कंप्रतांच्या प्रकाशाच्या जावपी प्रकीर्णनाचो अभ्यास 
केलो. एप्रिल १९२३ त रामनाचो वांगडी के. आर. रामनाथन हाका 
सदांच्या प्रकीर्णित प्रकाशावांगडाच बदलिल्लया तरंगलांबींचें दुय्यम 
आनी दुर्बल प्रारण (तरंगरुपी ऊर्जा) मेळळें. रामन आनी के. एस्‌. 
कृष्णन हांणें हो परिणाम वेगळो करपाचें कार्य सुरू केलें. तार्णी 
आपाती आनी प्रकीर्णित प्रकाशाच्या मार्गांत पूरक प्रकाश गाळण्यो 
दवरल्यो आनी जतनायेन शुध्द केल्ल्या द्रव आनी धूळिकरण विरयत 
हवा ह्या दोगांयनी सूर्यप्रकाशाच्या केंद्रित शलाकेच्या केल्ल्या प्रकीर्णनांत 
तांकां नव्या प्रकारचें दुय्यम प्रारण मेळळें. हो सोद तांणी 'नेचर' ह्या 
ब्रिटीश नेमाळ्याक फेब्रुवारी १९२८ त कळयलो. 

रामनान फुडें पाऱ्याच्या विद्युत्‌ प्रज्योतीचो प्रकाश उद्गम 
म्हणून उपेग करून आपल्या प्रयोगांत चड सुदारणा केली. दुय्यम 
प्रारणांत जायत्या वर्णपट रेशांची अदीक लांबायेच्या तरंगलांब्यांकडे 
स्थानच्युती जाल्लचाचें दिसून आयलें. ही स्थानच्युती परिक्षित पदार्थांचे 
खाशेलपण आशिल्लायाचें आनी हे स्थानच्युतीवयल्यान प्रकीर्णन करपी 
रेणू ऊर्जा शोशण करता हें कळळें. 


रमण महर्षी 


रमन आनी कृष्णन हांचे उपरांत रोरवडेंच जी. लँड्सबर्ग 
आनी एल्‌. मांडेलस्टाम ह्या रशियन संशोधकांक होच आविश्कार 
क्कॉर्टझ हांगा जालो. पूण रामनान ह्या परिणामाविशीं केल्ल्या 
विवरणावयल्यान ताणीं केल्लें संशोधन चड सरवोल आशिल्ल्याचें प्रस्थापित 
जालें. ह्या सोदाक लाजून तांकां नोबॅल पारितोशीकाचो भोवमान 
मेळळों. क्क 

आधुनिक भौतिकीच्या इतिहासांतलो एक आद्य विचारवंत 
म्हणून रमनाक सगळ्याक मान्यताय मेळळी. डी 

एन्‌. एस्‌. नागेंद्रनाथ हाचेवांगडा रामनान द्रवातलें श्राव्यातीत 
म्हळ्यार मानवी श्रवणक्षमतेचे पलतडी म्हळ्यार २0,000 हर्टझांपरस 
चड कंप्रतेच्या ध्वनीतरंगांक लाजून प्रारणाच्या जावपी प्रकीर्णनाविशीं 
१९३५ आनी १९३६ वर्सा दोन म्हत्वाचे निबंध उजवाडायले. उपरांत 
ताणीं सादया उजवाडांत दवरिल्ल्या स्फटिकांतल्या अवरक्त कंपनांचेर 
क्ष - किरणांक लागून जावपी परिणामाविशी प्रायोगिक आनी सैध्दांतिक 
संशोधन केलें. 

१९४८ वर्सा ताणीं स्फटिकांच्या वर्णपटविज्ञानीय वर्तनाचो 
अभ्यास करून स्फटिक गतिकीतल्या मूलभूत प्रस्नांकडे पळोवपाचो 
नवो हृश्टीकोन मांडलो, १९५0 - ५८ ह्या काळांत मुखेल करून 
हिऱ्याचे संरचनेचो आनी गुणधर्माचो तशेंच लॅब्रॅडोरायट, अकिक, 
ओपल, मोती अशा रंगदीप्त पदार्थाचे संरचनां आनी प्रकाशीय गुणधर्माचो 
अभ्यास केलो. 

१९६0 उपरांत ताणें रंग आनी तांची संवेदनां हेविशीं संशोधन 
करपाक सुरवात केली. ताणीं फुलांचो वर्णपटविज्ञानीय अभ्यास करून 
पाकळ्यांचे रंग आनी तरातरांच्या फुलांच्या जातींचे देखवीक - गुलाब, 
अंस्टर, हिबिस्कस ह्या जातींचे वर्णपट हेविशीं १९६३ वर्सा एक 
निबंदमाळ उजवाडायली. 

१९६४ वर्सा ताणें रंगनदरेविशीं नवो सिध्दांत मांडलो. ह्या 
विशयाचेर ताणें बरयल्ले ४३ निबंद १९६८ वर्सा फिजिऑलोजी ऑफ 
व्हिजन ह्या नांवांखाल उजवाडायले. 

१९२६ वर्सा ताणेंच स्थापणूक केल्या इंडियन जर्नल ऑफ 
फिजिक्स” ह्या नेमाळ्याचो तो खूब तेपमेरेन संपादक आशिल्लो. 
१९३४ वर्सा स्थापणूक केल्ले इंडियन अकॅडेमी ऑफ सायन्सेसचो तो 
सुरवातीसावन अध्यक्ष आशिल्लो. बेंगलोरच्या करंट सायन्स 
अंसोसिएशनाचोय तो अध्यक्ष आशिल्लो. 

ताणें वेगवेगळ्या विशयांचेर ५00 परस चड संशोधनात्मक 
निबंद वा लेख बरयले आनी ते फिलॉसॉफिकल मॅगझीन, नेचर, 

फिजिकल रिव्ह्यू, प्रोसिडिंज ऑफ द रॉयल सोसयटी, 2511 
1५7 Ph५७।, इंडियन जर्नल ऑफ फिजिक्स, प्रोसिडिंजज ऑफ द 
इंडियन अँकॅडेमी ऑफ सायन्सेस, करंट सायन्स ह्या नेमाळ्यांनी 
उजवाडा आयले. हाचेभायर ताणें ५०१५७५० ०९7 ?॥५३॥ ह्या जर्मन 

कोंकणी विश्वकोश : ४ 
विश्वकोशाच्या आठव्या खंडांत तंतुवाद्यांच्या सिध्दांताविशीं एक म्हत्वाची 
नोंद बरयली. द न्यू फिजिक्स (१९५१) ह्या आपल्या ग्रंथांत ताणें 
आधुनिक भौतिकीविशीचे ताचे विचार मांडल्यात. 

१९२४ वर्सा लंडनचे रॉयल सोसायटीचो सदस्य म्हूण ताची 
वेंचणूक जाली. ब्रिटीश सरकारान ताका १९२९ वर्सा “नायट' हो 
किताब भेटयलो. ताका कितल्याशाच डॉक्टरेट पदव्यांचो आनी वैज्ञानिक 
संस्थांच्या सदस्यत्वाचो मान मेळळो. तेचभशेन ताका इटालीयन 
अकॅडेमी ऑफ सायन्सेसचें मेल्यूसी पदक (१९२८), रॉयल सोसायटीचें 
ह्यूझ पदक (१९३०), फिलाडेल्फियाच्या फ्रँकलिन इन्स्टिट्यूटचे फ्रँकलीन 
पदक (१९४१) हे भोवमान मेळळे. 

भारत सरकारान ताका भारतरत्न (१९७४) हो सर्वोच्च 
नागरी पुरस्काराचो सन्मान दिला. 

- कों. वि. सं. मं. 


रमण महर्षी : (जल्म : १८७९, तिरुच्रुळी (रामनाड जिल्हो, 
मदुराय); मरण : १४ एप्रिल १९५0 अरूणाचल). 

एक आधुनिक संत. रमण महर्षचें पाळण्यांतलें नांव 
वेंकटरामन अशें आशिल्ले. ताच्या बापायचें नांव सुंदर अय्यर आनी 
आवयचें नांव अळगम्माळ. तिरूच्चुळीकच ताचें शिक्षण जालें. 
वेंकटरामन बारा वर्सांचो आसतनाच ताच्या 
बायायक मरण आयलें. ताका लागून 
ताचें सगळें कुटूंब मदुराक ताच्या 
बापोलयागेर वचून रावलें. थंय तो इंग्लीश 


ताचें लक्ष कशेंच लागनाणिल्लें. 
इशकोलांत शिकता आसतना 


वेंकटरामनाच्या जिवितांत एक सुचक असो | 


प्रसंग घडलो. एक खेपे तो एकटोच बशिल्लो आसतना ताका आपूण 
मरतलों अशें दिसपाक लागलें. पूण धीर सोडीनासतना तो शांतपणान 
मरणाचें गुपीत जाणून घेवपाचो यत्न करपाक लागलो. मरणाचो 
भायलो देखवावो तशा तसो सादपारवातीर ताणें तोंड बंद केलें, दोळे 
धांपले आनी उस्वास बंद केलो. पूण दुसऱ्याच रिणाक ताच्या मनात 
एक विचार आयलो. तो म्हणजे, शरीर मेलें, पूण आपूण कांय मरूक 
ना, तशेंच, शरीर जड आनी अचेतन जालें खरें, पूण शरीरा भितर 
'हांव' म्हणून कोणतरी मरण पळोवपी आसाच. शरीरापरस वेगळो 
आशिल्ल्या 'ताचो' ताका भास जावपाक लागलो. 

हो साक्षात्कार इतको खवर आशिल्लो, जाका लाजून ताचो 
पयलींचो सभाव बदललो, एकलेंपण ताका मानवपाक लागलें. वेळ 
मेळटा तेन्ना मीनाक्षीच्या देवळांत वचून तो भक्तिभावान नतमस्तक 
जावंक लागलो. 


शाळेंत वचपाक लागलो. पूण अभ्यासांत | 


णी विश्वकोश : ४ 


___ फुडले साधनेखातीर ताणें अरुणाचलाक वचपाचें थरयलें. 
| जायते त्रास सोंसून तो १ सप्टेंबर, १८९६ दिसा अरुणाचलाचेर 
नो. सदांच आठ वरांचेर उणडपी अरुणाचलेश्वराच्या देवळाचीं 
त्या दिसा पयलींच उणडिल्ली. वेंकटरामन सरळ गाभाऱ्यांत गेलो 
| देवाच्या पांयाचेर तकली दवरली. तेन्नाच ताका एके अपूर्व 
ची जाणविकाय जाली. 

' तेउपरांत ताणें आंगावयले कपडे आनी जानवें काडून उडयलें 
। फकत एक लंगोटी न्हेसून आनी तकलेचें मुंडण करून तो 
आशी जालो. 

' अरुणाचलेश्वराच्या पयल्या प्राकारांत एक सहस्त्रस्तंभी 
[ आसा. त्या मंडपांतल्या एका चौथऱ्याचेर बसून वेंकटरामन 
ज़ करपाक लागलो. पूण कांय मस्त्या भुरण्यांनी ताका त्रास 
गक सुरवात केली. देखून थंयच्यान उठून लागींच्याच पाताललिंग 
चे गुहेत वचून बसलो. थंय ध्यानमरन अवतिकायेंत आसतना 
ग मुयो, जळारांनी चाबून रक्तबंबाळ केलो. पूण वेंकटरामनाक 


यच जाणवलें ना अशें म्हण्टात. वेंकटाचल मोदली नांवाच्या एका 


शान हो प्रकार पळयलो आनी ताणें ताका थंयच्यान उसवलून 
र सुब्रह्मण्यस्वामी हाच्या देवळांत व्हरून दवरलो. एक सत्पुरूस 
गून रमणाची कीर्त त्या काळांत पातळपाक लागली आनी जायते 
ऊ ताच्या दर्शनाक येवपाक लागले. अरूणाचलाचेर पावतकच 
जें मौन धारण केल्ले तें फुडें इकरा वर्सा मेरेन ताणें पाळळें. त्याच 
ठांत लोक ताका रमणमहर्षी म्हणपाक लागले. 

मदल्या काळांत रमण महर्षीची आवय ताका घरा 
'पारवातीर आयली. पूण तो तिचे वांगडा गेलो ना. पूण मागीर 
१३ त तीच येवन आश्रमांत रावपाक लागली. ताचो धाकलोय भाव 
यास घेवन निरंजनानंद हें नाव धारण करून तांचे म्हऱ्यांत 
[पाक आयलो. महर्षीच्या उपदेशान ताची आवय ल्हव ल्हव विरक्त 
ली. इ.स.१९२२ च्या मे म्हयन्यांत तिका मरण आयलें. 
छणाचलाच्या पायथ्याकडेन दक्षिण तोंकाक पाली तिर्थालागीं तिची 
माधी बांदल्या. समाधीच्या जार्‍्यार शिवलिंगाची स्थापना करून 
का मातृभूतेश्वर अशें नांव दिलं. 

त्या वेळार महर्षी स्कंदाश्रमांत रावतालो. हो आश्रम चलेश्वर 
[ळाकड़चे एके गुहेत आशिल्लो. थंयच्यान कोणाकय तरी सदां 
तृभूतेश्वराचे पुजेरवातीर येवंचें पडटालें. देखून भक्तांनी रमणमहर्षीक 
थच आश्रम बांदपाक सांगलें. महर्षीन तें मान्य केलें. मागीर 
तांनी महर्षीरवातीर एक मठ, अगरसाळ, गोसाळ, पुश्पवाटीका 
[रकिल्यो इमारती बांदल्यो. 

रमणजयंती, अळगम्माळचो वर्सदीस आनी कृत्तिकामहोत्सव 

तीन उत्सव आश्रमांत व्हड थाटान मनयतात. तशेंच, त्या आश्रमांतूय 
च्या दर्शनारवातीर जायते भक्‍त सकाळ सांजवेळ येताले. रातच्या 


को. वि.-९ 

रमावल्लभदास 


जेवणाउपरांत मात केन्नाय तो ऋभुजीतादी ग्रंथांचे पाठ दितालो. अशे 
तरेन थंय गरजूंक ज्ञानदान करपाचें काम सदांच चलता. 

रमण महर्षीन आपलें आयुश्य,अरुणाचलाचेरूच सारलें. 
लोकय ताच्या दर्शनारवातीर थंय. वचेपाक लागले. पिडेस्त जाल्लया 
लोकांक ताच्या दर्शनान शांती मेळपाक लाजली. काव्यकंठ गणपतीशास्त्री 
नांवाचो एक विद्वान ग्रंथकार ताका शरण गेलो आनी ताच्या उपदेशान 
ताका शांती आनी समाधान मेळळें. जायते अस्तंती लोक अध्यात्मीक 
साधनेच्या उद्देशान ताचे सरेन येवपाक लागले. तातुंतलो पॉल 
ब्रंटन हो इंग्लीश मनीस मुरवेल आशिल्लो. ताणें एक पुस्तक बरोवन 
महर्षीचो संदेश अस्तंती देशांनी पावयलो. ताका लागून जगाच्या 
जायत्या भागांतल्यान खूब लोक ताच्या दर्शनाक येवपाक लागले. 
खरी तळमळ आशिल्लयांकच तो उपदेश करतालो आनी आत्मसाधना 
करपाची इत्सा आशिल्लयांक मार्गदर्शन करतालो. रामनाथ अय्यर, 
सुंदरम्मल, रामयोगी, नरसिंह अय्यर, शुध्दानंद भारती, हॅरी डिकमन, 
फ्रेडरिक फ्लॅचर, राफायल हर्स्ट हे ताचे कांय मुरेल शिश्य. 

रमण महर्षीन आपूण व्यारव्यानां दिवन वा पुस्तकां बरोवन 
आपल्या तत्त्वज्ञानाचो प्रचार करूंक ना. भक्त ताचे सरेन वताले 
आनी तांकां तो स्वानुभवाच्यो जापो दितालो. ह्या प्रश्रोत्तरांनीच 
श्रीरमणवाङ्मय तयार जालां. तें अशें: श्री सद्दर्शन, उपदेशसार आनी 
रमणोपनिशद आनी रमणगीता. 

हांचे भायर ताचे हेर कांय प्रबंध आनी स्तोत्रांची नामना 
आसा. रमणमहर्षीचें तत्त्वज्ञान हैं अद्वैत वेदांताक अणसरून आसून 
आत्मसाक्षात्कार हैं ताचें ध्येय. 

- कों. वि. सं. मं. 


रमावल्लभदास : मराठी कवी आनी टिकाय्रंथकार. ताच्या 
जल्ममरणाविशीं सारकी म्हायती मेळना. पूण पांगारकराच्या मतान 
ताचो काळ १५८८ ते १६४८ (शके १५१0 ते १५७०), जाल्यार 
सांप्रदायिक मताप्रमाण तो १६0९ ते १६६८ ( शके १५३१ तें १५९0) 
असो आसा. महाराष्ट्र सारस्वतकार वि. ल. भावे हाच्या मतान 
रमावल्लभदासाचो जल्मकाळ १५३२ (सन १६१०) असो दितात. 

रमावल्लभदासाचो बापूय अंबाजीपंत ऊर्फ यमाजीपंत 
रालेरासकर हो देवगिरी वा दौलताबादच्या राजाचो कारभारी आसलो. 
रमावल्लभदासाचें मूळ नांव तुकोपंत. फुडें ताच्या बापायकडेन आशिल्ले 
कारभारीपद उपरांत ताचेकडेन आयलें. उपरांत परक्या सैन्याकडेन 
जाल्लया झुजांत ताणें वांटो घेतलो. ह्या झुजांत दैलताबादच्या राजाक 
जैत मेळळें उपरांत शत्रुसैन्याची लुटालूट केली. ते लुटीत 
रमावल्लभदासाच्या हातांत एकनाथ भागवताची प्रत आयली. तिच्या 
वाचनान तो ल्हव ल्हव विरक्त जालो. फुडें लक्ष्मीधर नांवाच्या एका 
सत्पुरुसाकडल्यान ताणें गुरूपदेस घेतलो. ह्या लक्ष्मीधरान ताचें 
नांव 'रमावल्लभदास' अशें दवरलें. 


रमाबाई पंडीत 


ताचे ग्रंथरचणुकेंत गीतेवयली चमत्कारीक टिका 
शंकराचार्याच्या बृहद्वाक्यवृत्ती वयली वाक्यवृत्त ही टिका, भागवताच्या 
शमस्कंधाच्या आदारान बरयल्लो ग्रंथ दशकनिर्धार, गुरूवळी हे 
जरूमहिमापर प्रकरण आनी संतनामावळ्ी हांचो आस्पाव जाता 
नभायर ताची शिश्या आवडाबाई हिका उद्देशुन ताणें बरयल्लीं इकरा 
ओवीबद्द पत्रा प्रबोधचंद्रिका प्रकरण म्हणून वळखतात. कितलेशेच 
अभंग आनी पदां ताणें रचल्यांत. वैश्णवणती हो एक अनुपलब्ध ग्रंथ 
ताच्या नांवार आसा. 
रमावल्लभदासान कृष्णभेक्तीचो प्रसार केला. कृष्णचरित्राचें 
संकीर्तन हें ताचे कवितेचें एक सवास लक्षण आसून, ताणें रचिल्ली पदां 
मोवाळ आसात. गोंय, कारवार ह्या भागांनी रमावल्लभदासाची परंपरा 
आसा. तशेंच, ताची उपर्युक्त शिश्या आवडाबाई हिचो मठ मल्लापुरम्‌ 


नगरांत आसन थंय दर वर्सा कृष्णजयंती मनयतात 
- कों. वि. सं. मं 


रमाबाई पंडीत : (पळेयात पंडीता रमाबाई). 


रवळनाथ : कोंकणांतल्या ग्रामदेवतांमदली एक देवता. 
रवळनाथासंदर्भात संशोधकांच्यो विंगड विंगड कल्पना आसात. कांय 
जाणांच्या मतान हें नांव 
रेवणनाथाचें अपभ्रश्ट रूप 
आसुंये आनी हो देव 
नाथपथांतलो आसुंये. 
कांय संशोधक हें उतर 
6 राहुल ह्या नावावयल्यान 
fs { आयलां अशें समजतात. 
राहुल हो बुध्दाचो पूत. 
ुर्विल्या काळांत कांय 
लोक राहुलनाथ आनी 
ताची भक्ती उपासना 
घेवन कोंकणांत आयले 
जावंये. कांय जाणांच्या 
मतान रवळनाथ रुरूचें 
अपश्रश्ट रूप, अश्टभेरवांत रुरू आसा. रुरूचें रवळू आनी ताचें 
मुखार नाथ हें उतर जोडून रवळनाथ अशें हें नांव तयार जालें 
आसुंये. सोरपाचें वीरव देंवोवप हें रवळनाथाचें रवाशेलपण आसून 
देशावयल्या वहीरेबाचेय तेंच रवाशेलपण, ताचे वयल्यान हे दोनय देव 
भैरव संघांतलेच जावंक जाय अशेंय मत आसा. 
रवळनाथाच्यो चडशो मूर्ती शीळामूर्ती म्हळ्यार फातराच्या 
रूपांत आसतात. ह्यो मूर्ती उब्यो आनी चार भुजांच्यो आसतात. तांचो 


9३0 


कोंकणी विश्वकोश : 


दावो पांय मात्सो फुडें आनी वांकडो आसता. हातान त्रिशूळ, | । 
खडग आनी अमृतपात्र आसता. माथ्यार मुकुट, गळ्यांत मनशाच्या 
कवट्यांच्यो माळो आसतात. पळोवपाक मूर्त भयानक आसता. ताची 
नदर सरळ आनी थीर आसता, ओंठार मिश्यो आनी पोल्यार व्हडले 
जले आसतात. रवळनाथ हो आंकवार (ब्रह्मचारी) देव आसून 
हातांतल्या आवतांवयल्यान तो शैव परिवारांतले आसुंये. 

कांयकडेन रवळनाथाक क्षेत्रपाळ अशेंय म्हण्टात जाल्यार 
काय सुवातेर क्षेत्रपाळाचे कांय अंश रवळनाथामदीं दिश्टी पडटात, 
वर्सांतल्या थरावीक वेळार गांवांकडल्यान ताचो समराधना करून 
भोवमान करतात. ताचो पुजारी गुरव वा राऊळ आसता. 

गोंयच्या चडशा देवळांनी रवळनाथाच्यो मूर्ती दिश्टी पडटात, 
माशेलांत (फोंडे म्हालांत) चोडणासावन बाटाबाटीच्या वेळार स्थलांतरीत 
जाल्ले श्रीदेवकीकृष्ण रवळनाथ (पांडववाडो) हें देवस्थान आसा. पयली 
हें देवूळ गावणवाडयार आशिल्ले असो उल्लेख मेळटा. ह्या देवळाक 
सर्वसामान्यपणान पिसो रवळूचें देवूळ वा वागाचें देवूळ अशें म्हण्टात, 
वाजाचें देवूळ म्हणपाचें कारण म्हळ्यार देवळाच्या प्रवेशसोंपणाचेर 
बरे कोरीव तळपाचे म्हळ्यार फातराचे वाग बसयल्यात. पौश शुक्ल | 
पुनवे दिसा हांगा जत्रोत्सव जाता जो 'मान्नी पुनव' नांवान जोंयभर 
नामनेक पावला. दिवचले, मुळयांवां हांगाय रवळनाथाचीं देवळां | 


आसात. 
- कों. वि. सं. मं, 


रवान्डा (-वाण्डा) : आफ्रिका खंडांतलो एक धाकटुलो देश. 
आफ्रिका खंडांत उदेंत - मध्य भागार आस्पाव जावपी हो देश 
विघुववृत्तीचे दक्षिणे लागींच आसा. चाण्डा हो आफ्रिका खंडांतलो 
सगळ्यांत दाट लोकवस्ती आशिल्लो देश. दर चौ.किमी. क सरासरी 
लोकांची दाटाय २४0 इतली आसा. पुराय आफ्रिका खंडाकडेन तुळा 
केल्यार ती तेरा पटींनी. चड आसा. क्षेत्रफळ २६,३३८ चौ.किमी, 
आसून, देशाची चडांत चड लांबाय २३३ किमी. (उदेंत - अस्तंत), 
जाल्यार रुंदाय फकत १७७ किमी. (उत्तर - दक्षिण) आसा. लोकसंरव्या 
७,४७९,००0 (१९९१). किणाली हें देशाचे राजपाटण 

भूंयवर्णन : -वाण्डाची चडशी भूंय ऊंच - सकयल आनी 
दोंगरी आसा. देशाचे अस्तंतेक आनी वायव्येक आशिल्ले उंचेले पर्वत 
ज्वालामुरवींसावन तयार जाल्ले आसात. विरुंगा पर्वताची वायव्येकडेन 
चडांत चड उंचाय ४,५१0 मीटर इतली आसा. चाण्डाचे उत्तरेक ऊच 
अशे साबार सडे आसून तांची उंचाय १,४00 ते २,१00 मीटर इतली 
आसा. त्या सडयांच्यो कडो उदेंतेकडेन उब्यो आसून तांच्या मुळसांत 
रेबट जमीन आसा. त्या सड्यांच्या उब्या देगांक एस्कार्पमँट अशें 
म्हण्टात, देशांत ल्हान - व्हड अशो साबार न्हंयो आनी तळीं आसात. 


कोंकणी विश्वकोश : ४ 


किवू तळें आनी रूसीजी न्हंय मेळून देशाची अस्तंत शीम तयार 
जाल्या. किवू तळें आनी रूसीजी न्हंय हो आफ्रिकेच्या ग्रेट रिफ्ट ह्या 
'देगणाचोच एक वांटो. कांगेरा न्हंय देशाची उदेंत शीम जाल्यार 
अर्कायारु न्हंय दक्षिण शिमेचो कांय भाग तयार करता. देशाच्या 
अस्तंत भागांत नेटान पावस पडटा, हाका लागून त्या वाठारांतले 
जमनीचो रसायनीक थर काबार जावन ती जमीन पडंग जाल्या. 
अस्तंतेक आशिल्लया ग्रेट रिफ्ट वॅली' भागांत वर्सुकी सरासरी 
तापमान २३१ सें. जाल्यार पावसाचें प्रमाण ७५ सेंमी आसा. 
अस्तंतेकडच्या पर्वती भागांत वर्सुकी सरासरी तापमान १७° सें. 
' जाल्यार पावस १४७ सेंमी. इतलो पडटा. विरुंगी पर्वतांचेर देशांतल्या 
हेर भागांपरस चड पावस पडटा. सड्याच्या प्रदेशांत सरासरी पावस 
१२० सेंमी. इतलो पडटा जाल्यार थंयचें सरासरी तापमान २0१ सॅ. 
इतलें आसता. 
इतिहास : सद्या चाण्डा म्हणून प्रसिद्द आशिल्लया देशांत 
आदल्या काळांत हुतू शेतकामत्यांचो आनी पिरमी ह्या शिकारी लोकांचो 
` राबितो आशिलो. सुमार ६00 वर्सांपयलीं तुत्सी ह्या झुजारी वृत्तीच्या 
' लोकांनी ह्या प्रदेशाचेर उत्तरेकडल्यान घुरी घालून तो हातासलो. ते 
' लोक आपले वांगडा लांब शिंगांचीं खूब गोरवां घेवन आयिल्ले. १९५९ 
' मेरेन तुत्सी लोकांनी हुतू शेतकामत्यांक आपल्या शेकातळा दवरले. 
| जर्मनीन १८९७ त सद्याच्या चाण्डा आनी बुरुण्डी प्रदेशाचेर 
| जैत मेळयलें. उपरांत तांणी जर्मन उदेंत आफ्रिकेचोच एक भाग 
' म्हणून त्या प्रदेशाचेर राज्य केलें. १९१६त पयल्या म्हाझुजावेळार 
चाण्डा - बुरूण्डी हो तेन्ना रुआण्डा - उरुण्डी नांवान प्रसिद्द 
आशिल्ल्या प्रदेशाचेर बेल्जियम सैन्यान जैत मेळयलें. पयल्या म्हाझुजांत 
` जर्मनीचेर हार पडिल्लयान ताका आपल्यो आफ्रिकी वसणुकोय वणडावंच्यो 
` पडल्यो. १९२३ त युनायटेड लिगान रुआंडा - उरुण्डी हे मँडेटरी 
प्रदेश म्हणून बेल्झियमाचे सुवादीन केलो. १९४६ त त्याच प्रदेशांचेर 
युनायटेड नेशन्स ट्रस्टाचे प्रदेश म्हणून बेल्जियमाचीच देखरेख उरली. 
१९५९ त राजकीय पेंचप्रसंग निर्माण जावन मुतेरा तिसरो ह्या राजाची 
हत्त्या जाली. हुतू लोकांनी तुत्सी आड बंड उबारलें. तांचेमर्दी व्हड 
झगडीं जावन तातूंत सुमार एक लारव पन्नास हजार लोकांक मरण 
आयलें. तातूंत तुत्सी लोकांचो चड आस्पाव आशिल्लो. हुतू लोकांच्या 
विद्रोहाक लागून देशांतल्यान सुमार एक लाख पन्नास हजार तुत्सी 
लोक बुरूंडींत आनी हेर शेजारच्या राश्ट्रांनी पळून गेले. 

१९६१ त चचाण्डाच्या लोकांनी आपल्या देशाक गणराज्याचो 
दर्जो मेळचो म्हणून कौल घेतिल्लयान रुआण्डा - उरुण्डी हे प्रदेश एक 
जुलय, १९६२ दिसा चाण्डा आनी बुरुण्डी ह्या नांवांनी दोन स्वतंत्र 
देश अस्तित्वांत आयले. उपरांत चचाण्डाच्या लोकांनी ग्रेगरी कायीबंदा 
हाका आपलो अध्यक्ष म्हणून वेंचून काडलो. उपरांत १९६५ आनी 
१९६९ त परतून दोन रवेपे तो अध्यक्ष म्हणून वेंचून आयलो. १९७३ 

रवान्डा (र्‍्वाण्डा) 


त सैनिक अधिकारी जनरल जुवेनाल हबिआरीमाना हाणें कायीबंदा 
हाका सत्ते भायरो करून आपूण र्‍वाण्डाचो अध्यक्ष म्हणून घोशीत 
केलें. सगळी सरकारी सुत्रां आपल्या हातांत घेवन ताणें हेर सैनिक 
अधिकाऱ्यांची सरकारी क्षेत्रांतल्या उंचेल्या पदांचेर नेमणूक केल्ली. पूण 
उपरांत ल्हव ल्हव सैनिकी अधिकाऱ्यांक पयस दवरून तो शिक्षित 
लोकांक राजकारणांत हाडपाक लागलो. उपरांत १९७८, १९८३ आनी 
१९८८ सेगीत तीन रवेपे अध्यक्ष म्हणून वेचून आयलो. हबिआरीमाना 
हाचे राजवटींत चचाण्डाची अर्थीक मळार कांय प्रमाणांत उदरगत 
जाली. पूण गरिबी पयस करपाक ताका यश मेळळें ना. १९९0 त 
देशाभायरे केल्ल्या तुत्सी लोकांनी सरकाराआड बंड उबारलें. १९९१ 
त संविधानात पुनर्रचणूक करून थंय भोवपक्षीय राज्यपद्दत चालींत 
हाडली. 

अर्थीक स्थिती : चचाण्डांतले चडशे लोक शेतकामती. ते 
मुरवेलपणान आपल्या कुटुंबापुरतेंच पीक काडटात. केरळी, अळसांदे, 
कसावा, सोरघूम आनी कणंगां हीं थंयर्ची मुखेल पिकां. जांवजिऱया 
वाठारांतले कांय लोक गोरवां पोसतात. जमनीचे उंचाये प्रमाण पिकां 
काडटात. १,३७0 मी. मेरेन उंचायेचे जमनीचेर रोबस्टा काफी लायतात. 
ही काफी इन्सटण्ट काफी तयार करपाक वापरतात, जाल्यार १३७0 
ते १८00 मी. उंचायेचेर शेतकामती अरेबीका काफी वाडयतात. काफी 
आनी च्या हांचो देशाच्या निर्यात जावपी म्हालांत व्हड वांटो आसा. 

टीन आनी वॉल्फ्रामायट हीं देशांतलीं म्हत्वाची रवनिजां. 
देशांतले वट्ट निर्यातीत त्या खनिजांचो सुमार चवथय वांटो आसता. 
देशांतले उद्देण - धंदे अजून मागशिल्ले स्थितींतूच आसात. चाण्डा हो 
देस हेर देशांनी रेवडिल्लयान ताकां हेर देशांतल्या बंदरांक व्हड कर 
भरचो पडटा. तशेंच, रस्तेय माजाशिल्ले स्थितीतूच आशिल्लयान ताचो 
वायट परीणाम अर्थवेवस्थेचेर जाता. फ्रँक हें देशांचे अधिकृत चलन. 

पवाण्डांत रेल्वे मार्ग ना. रस्त्याच्या मळार हालींच्या तेंपार 
नेटान उदरगत जायत आसा. पूण गांवगिऱ्या वाठारांतले चडशे रस्ते 
मातयेचेच आसात. 

लोक आनी समाजजीण : १९९१ चे जनगणने प्रमाण 
चचाण्डाची लोकसंरव्या सुमार ८0 लारव इतली आशिल्ली. तातुंतले 
सुमार ९0 टक्के लोक हुतू वंशीक गटांतले आसात. हुतू लोक हे 
मुखेलपणान शेतकामती आसून ते आपल्या कुटुंबापुरतेंच पीक काडटात. 
तातुंतले कांय लोक गोरवांय पोसतात. शारांत काम करपी कामणारांमदीं 
चवाण्डांतले सुमार पांच टक्के लोक तुत्सी वंशाचे. चडशे तुत्सी लोक 
सरकारी पदांचेर काम वा वेपार करतात. र्‍वाण्डांत सुमार एक टक्के 
लोक पिग्मी वंशाचे आसात. तांचेमदले चडशे लोक शिकार करून 
आपलें पोट भरतात. युरोपी लोकूय थंय काय प्रमाणांत आसात. 
सगळ्यांत उणे wस्तांव मिशनीरीचे लोक थंय मेळटात. 

च्वाण्डाचे चडशे लोक किंयार्वाण्डा भास उलयतात. फ्रांसेझ 


रविकिरण मंडळ 


आनी किंयार्वाण्डा ह्यो चवाण्डाच्यो राजभासो. देशांतले चडशे लोक 
रोमन पंथाचे आसात. मुळाव्या आफ्रिकी धर्माप्रमाण चलपी लोक 
साप्प उण्या प्रमाणांत आसात. मुळावें शिक्षण इगर्जेतल्यानूच दितात. 
बुटारे शारांत विद्यापीठ आसा. सात ते चवदा वर्सांपिराये मदल्या 


भुरज्यांक शिक्षण फुकट आनी सकक्‍्तींचे आसा. ह 
- कों. वि. सं. मं. 


रविकिरण मंडळ : १९२० च्या अदमासाक मराठी कवितेक 
काव्यनिर्मिती आनी काव्यसादरीकरणाक एक नवो रूपकार दिवन, 
मराठी कविता सामान्य मनशामदींय लोकप्रिय करपाक वावुरपी 
मराठी कवींचो एक पंड. 
ह्या मंडळाची स्थापना १९२३ वर्सा जाली. ह्या मंडळांत 
स्थापणुकेवेळार श्रीधर बाळकृष्ण रानडे (१८९२ - १९८४), मनोरमाबाई 
रानडे (१८९६ - १९२६), माधव ज्युलियन (१८९४ - १९३९), यशवत 
(१८९९ - १९८५), गिरीश (१८९३ - १९०३), ग. त्र्यं. माडखोलकर 
(१८९९ - १९७६), द.ल. गोरवले आनी दिवाकर (१८८९ - १९३१) 
अशे वट्ट आठ वांगडी आशिल्ले. दिवाकर हें मंडळ सोडून गेल्याउपरांत 
ते सुवातेर विठ्ठल दत्तात्रय घाटे (१८९७ - १९७८) हो ताचो वांगडी 
जालो. मंडळांत सात दादले आनी एक बायल आशिल्ली देखून 
'अरुंधतीवांगडा सत्पर्षी' हें मंडळाचें प्रतीक जालें आनी तें मंडळाच्या 
पुस्तकांचेर छापूंक लागले. 
दर आयतारा कोणाय तरी एकल्यागेर एकठांय येवन कवितांचें 
वाचन वा गायन करप आनी तांचेर भासाभास करप हो तांचो परिपाठ 
आशिल्लो. ताकाच ते 'सन - टी - क्लब' म्हण्टाले. ह्या सन - टी - 
क्लबा' चेंच फुडाराक “रविकिरण मंडळ' जालें. 
रविकिरण मंडळाचें दायज तशें पळोवंक गेल्यार केशवस्तुती 
परंपरेन आस्पावपी आशिल्ले. मात ही परंपरा काळामानाप्रमाण अदीक 
धाडशी जाली. व्यक्तीस्वातंत्र्य आनी समाजीक सुदारणांचो पुरस्कार 
तांणी केलो. पूण तो साधनरुपांत जायनासतना साध्यरुपान जावपाक 
लागलो. प्रेमभावनेचो आविश्‍्कार राधाकृष्णाच्या आदारान करिनासतना, 
सरळपणान जावपाक पावलो. तातुंतूय प्रेमभावना ही अशरिरीणीय 
आसूंक शकता हेंय काव्यांतल्यान उक्ते जावंक लागले. तेभायर 
सर्वसामान्य मनशाक रविकिरण मंडळांतल्या कवींच्या कवितांतल्यान 
आपल्या भावभावनांचो आविश्कार दिशिल्लयान ती कविता कविकुलाभायर 
पडून सर्वसामान्य शिकिल्ल्या मेरेनय पावली. काव्यायनाचे प्रथेक 
लागून हे गजालीक आदार मेळळो. 
ह्या मंडळान एकठांय येवन काव्यरचना करपाचो प्रयोग 
केलो. अभिव्यक्तीच्यो विंगड विंगड तरा आनी पती कवींनी आदारल्यो, 
आनी रूढ केल्यो. पयलींसावन थोडेंभोव बरयिल्लया 'सुनित' मंडळांतल्या 
कवींनी वेगवेगळ्या आंगांनी आनी वेगवेगळ्या तरांनी (म्हळ्यार 


१३२ 

विंगड विंगड वृत्तांतल्यान) थीर केलें. मेकळ्या दिसपी सुनीतांतल्यानय 
कसलेंय कथासूत्र गुंथलें. भावगीत हें आपलेपुरतें, स्वतंत्र, स्वयंपूर्ण 
आसता तरीय तातुंतल्यान कथा गुंथून खवंडकाव्याचें रूप ताका 
दिवपाचो प्रयोग जालो. मोग होच मुखेल विशय आसपी गझलींत हेर 
विशयय व्यक्त जावंक लागले. जानपदांचीं चित्रां रंगोवपी जानपदणीतां 
लोकप्रिय जालीं. रविकिरण मंडळा पयलींच्या काळांत चुकून वा 
अर्दकुटीं दिसपी समाजीक खंडकाव्यां, दीर्घ आनी पुरायपणान बरोवंक 
लागले. मंडळाचो एक वांगडी कवी यशवंत हाणें छत्रपती शिवराय 
(१९६८) हैं म्हाकाव्यूय बरयलें. 

मंडळांतल्या कवींनी पयलीं सामुहीक आनी उपरांत वैयक्तिक 
कवितांझेले काडले आनी खंडकाव्यां उजवाडायलीं. श्री. बा. रानडे 
आनी ताची घरकान्न मनोरमाबाई रानडे, वि.द. घाटे, द. ल. गोखले, 
ग. त्र्यं. माडरवोलकर हांणी थोड्यो कविता बर॒यल्यात. तरीय 
काव्यलेखनांत अदीक वांटो माधव ज्युलियन, यशवंत आनी गिरीश 
हांचो आसा. ह्या मंडळांतल्या कवींनी गद्य बरोवपय केलां. वि.द.घाटे 
हाणें उमेदीच्या काळांतूय आपूण जावन काव्यलेखनाचो निरोप घेवन 


गद्य बरोवप सुरू केलें. माधव ज्युलियनाचें पांडित्याचें मोडण दारवोवपी | 


"छंदोरचना' (१९२७,१९३७), यशवंताचें समीक्षात्मक “रामदासः एक 
अभ्यास” (१९६५), आनी वि.द. घाटे हाचीं 'नाट्यरूप महाराष्ट्र" 
(१९२६), “नाना देशातील नाना लोक” (१९३३) हीं आर्विल्लीं शिक्षणिक 
पुस्तकां, तशेंच “काही म्हातारे व एक म्हातारी' (१९३९) सारकेली 
व्यक्तिचित्रणात्मक पुस्तकां आनी 'दिवस असे होते' (१९६१) हें 
आत्मचरित्र हे कांय रवास उल्लेरव करपासारके ग्रंथ जावन आसात. 
ज. त्र्यं. माडखोलकर हो पत्रकार, कादंबरीकार आनी समिक्षक 
म्हणून नामनेक पावलो. दिवाकरान नाट्यछटा बर॒यल्यो. 

"किरण'(१९२३) हें मंडळाचें, दिवाकराच्या नाट्यछटांसकट 
उजवाडाक आयरिल्लें पयलें द्य-पद्य पुस्तक. ताचे फाटोफाट मंडळाचे 
काव्यविशयक विचार निबंधाच्या रुपान उक्ते करून सांगपी 
“काव्यविचार” (१९२४), तशेंच 'उषा' (१९२४), “शलाका' (१९२५) 
आनी 'प्रभाः (१९२७) हे मंडळाच्या नांवान उजवाडाक आयिल्ले कवितांझेले. 
मधुमाधव (१९२४) हो माधव ज्युलियन आनी वि. द.घाटे हया 
दोगांयच्याय कवितांचो झेलो आसून ह्या सगळ्या पुस्तकांचेर "सप्तर्षी 
ह्या तारका चोम्याची कुरू आसा. 

रविकिरण मंडळाच्या हेर वांगड्यांच्या मानान माधव 
ज्युलियन, यशवंत आती गिरीश हेच काव्य बरोवपाचे नदरेन अवीक 
क्रियाशील कवी जावन रेले. तातुंतूच माधव ज्युलियन हो मंडळांतलो 
सगळ्यात अदीक म्हत्वाचो असो कवी. माधव ज्युलियनामवीं कवित्व 
आनी पांडित्य हांचो मनोज्ञमेळ दिसतालो. काव्यनिर्मणेंतले 
प्रयोगशीलतेच्या संदर्भात केशवसुत आनी मर्ढेकर ह्या दोन व्हड 

वींमदलो दुवो म्हणून ताचें नांव घेतात. गझल हो काव्यप्रकार 
राठींत रुजवणा हाडपाचें श्रेयूय ताकाच वता. 
गिरीशानूय स्फूट आनी दीर्घ अशी दोन तरांची काव्यरचना 
कल्या. “कांचनगंगा” (१9९३0), "फलभार" (१९३४), 'मानसमेध' 
१९४३), 'कांचनमेध' (१९५५), आनी 'सोनेरी चांदणे' (१९६१) हे 
गाचे स्फूट कवितांचे झेले. विधवा, परित्यक्ताय,गरीब विद्यार्थी ह्या 
वैशयांच्या सहानुभूर्तीतल्यान हातुंतल्यो बऱ्योच कविता निर्माण 
जाल्यात.सैमाची सोबितकाय आनी संगिताची गोडी हे ताका चड 
करून आकर्शून घेवपी विशय. ताची स्फूट कविता चड गेय जाल्या. 
नाच्यो दीर्घ कविता लोकांमर्दी चड प्रिय थरल्यात. 'अभागी कमल” 
१९२३), "कला" (१९२६) आनी “आमराई” (१९२८) हीं ताचीं तीन 
एवंडकाव्यां. संयम हो ताच्यो सगळेच काव्यरचनेची विशेशताय. यशवंत 
हो रविकिरण मंडळांतलो सगळ्यांत अदीक लोकां आवडीचो कवी. 
चमत्कृतीपरस भावोत्कटताय, पूण सर्वसामान्य प्रापंचिकांचे भावनेन 
वो पळयता आनी ते भावनेक योग्य अशी गेय जातियेवजण तो 
करता. सुनिताचे हेरांपरस चड रचनाप्रयोग ताणें केल्यात. ताचे 
विसांपरस चड स्फूट कवितांचे झेले आसून तातुंतले 'यशवंती' 
(१९२१), 
“महाराष्ट्र वीणा झंकार" (१९२२), “यशोधन” (१९२९), 'यशोगंध' 
(9९३९), 'यशोगिरी' (१९४४), 'वाकळ' (१९५६) आनी “पाणपोई 
(9९५१) हे चड उल्लेख करपासारके आसात. 'जयमंगला' (१९३१), 
“बंदीशाळा' (१९३२) हीं ताची उल्लेखनीय अशीं दोन खंडकाव्यां. 
«जयमंगले'न एक सोबीत मोणाकाणी रंगयल्ली आसून 'बंदीशाव्ठे'न 
ल्हान गुन्यांवकाराचे शाळेतल्या भुरर्‍यांचें दुरवेस्त जिणेचें वास्तव 
चित्र ताणें पिंतारलां. 
ह्या तीन कवींनी व्यक्तिशा आनी सगळ्या मंडळान 
संघटीतपणान मराठी काव्यांत संख्येन आनी गुणवत्तेन मोलादीक 
भर घाल्या. केशवसुत परंपरेच्या वेवस्थापनाचें आनी विस्ताराचें मुरवेल 
म्हत्वाचें कार्य रविकिरण मंडळान बेस बरे तरेन केलां, असोय ह्या 
मंडळाचो गौरव करतात. 
माघव ज्युलियन, यशवंत, ग. त्र्यं. माडखोलकार आनी 
बि.द.घाटे ह्या मंडळाच्या चार वांगड्याक अरिवल भारतीय मराठी 
साहित्य संमेलनाध्यक्ष जावपाचो भोवमान मेळळा. रविकिरण मंडळाच्या 
कार्यासंबंदान समीक्षकांमरदी आयजूय एकवाक्यताय नासली, तरीय 
कविता सामान्यामेरेन पावोवपाच्या आनी प्रयोगशीलतायेचे नदरेन 
मंडळान जें कार्य सातत्यान केलां, ताणें मराठी साहित्यांत आनी 
' विशेश करून मराठी कवितेच्या इतिहासांत आपली अशी खाशेली 


कुरू करून दवरल्या. 
- कों. वि. सं. मं. 


रविवर्मा, राज 


रविवर्मा, राजा : (जल्म : इ.स. १८४८ किलीमबूर, त्रावणकोर; 
मरणः इ. स. १९०६ आवणकोर). 

संवसारीक नामनेचो चित्रकार, ताका ब्रिटीश सरकारान 
राजा हो किताब दिल्लो. किलीमनूर हो गांव ताच्या पुर्वजांक ्रावणकोरच्या 
राजान इनाम दिले. ताच्या घरांत संस्कृत विद्येक खुबूच मान आशिल्लो. 
ताका लागून रविवर्मान ल्हानपणांतूच संस्कृत विद्या आत्मसात केल्ली. 
रामायण - महाभारत ह्या 
ग्रंथांचोय ताणें अभ्यास केल्लो. 

ताच्या घराण्यांतल्या चल्यां 

- चलयांमदीँ चित्रां काडपाची 
सैमीक ओड आशिल्ली. ह्या 
भुरर्‍्यांनी पुराय वाडो रामायण 
महाभारतांतल्या प्रसंगांनी 
चितारून दवरिल्लो. रविवर्मा 
चवदा वर्सांचो आसतना 
त्रावणकोरच्या म्हाराजान 
चित्रकलेंतली कुशळटाय 
पळयली आनी ताका आपणाकडेन आश्रय दिलो. फुडें इ.स. १८६६ 
वर्सा त्रावणकोरच्या म्हाराजाचे व्हडले भयणीकडेन ताचें लग्न जालें. 

रविवर्मा सुरवेक रवडू आनी कोळसो हांच्या आदारान चित्रां 
काडटालो. उपरांत ताणें उदकारंगान चित्रां काडपाचो अभ्यास केलो. 

इ. स. १८६८ वर्सा थिओदोर जॉन्सन नांवाचो अस्तंती 
चित्रकार त्रावणकोर महाराजाकडेन आयलो. ताणें राजघराण्यांतल्या 
जायत्या मनशांचीं तैलरंगांत सुंदर चित्रां काडलीं. तेमेरेन रविवर्म्याक 
तैलरंग चित्रांविशी मातूय खबर नाशिल्ली. जॉन्सनान ताका हे 
बाबतीत मार्गदर्शन करपाकय न्हयकार दिल्लो. तेन्ना रविवर्मान जॉन्सनान 
रंगयल्लीं चित्रां मुखार दवरून तांच्यो नकलो करपाचो यत्न केलो 
आनी फुडे तातूंत यश मेळयलें. उपरांत ताणें महाराज आनी महाराणी 
हांच्यो तैलरंगचित्रांतल्यो तसबिरी रंगयल्यो. इ.स.१८७३ वर्सा चेन्नईक 
भरिल्लया चित्रकलेच्या व्हड प्रदर्शनात ताणें एके नायर जातीचे सुंदर 
बायलेचें चित्र मांडिल्लं. ह्या चित्रान ताची खुबूच नामना जाली आनी 
ताका भांगरापदक मेळळें. हाचेभायर व्हिएन्ना प्रदर्शनांतूय ताका 
भांगरापदक मेळळें. हें चित्र आनी दुसरे एके तमीळ बायलेचें चित्र 
अशीं दोन चित्रां आणकोरच्या महाराजान इंग्लंडचो प्रिन्स ऑफ वेल्स 
हाका भेट म्हणून दिलीं. शकुंतला पत्रलेखन नांवाचें रविवर्मान 
काडिल्लं चित्र डयूक ऑफ बकिंगहॅम हाणें विकतें घेतलें. उपरांत ताणें 
संस्कृत महाकाव्यांतल्या वेगवेगळ्या प्रसंगाची चित्रां काडलीं. त्रावणकोर 
महाराजाच्या भावाचे विनवणेवयल्यान ताणें सीतेचें दिव्य हें चित्र 
काडलें. तें राजा सर टी. माधवराव हाणें बडोद्याच्या महाराजारवातीर 
विकतें घेतलें. 

इ.स. १८८१ वर्सा बडोद्याचो महाराजा, सय्याजीराव गायकवाड 
हाणें रविवर्म्याक बडोद्याक आपोवन व्हेलो आनी ताचेकडल्यान 


रविशंकर, पंडित 


इ.स. १८८१ वर्सा बडोद्याचो महाराजा, सय्याजीराव गायकवाड 
हाणें रविवर्म्याक बडोद्याक आपोवन व्हेलो आनी ताचेकडल्यान 
राजघराण्यांतल्या लोकांचीं चित्रां काडून घेतलीं. हाचेभायर रविवर्म्यान 
नलदमयंती, राधा-माधव, विश्वामित्र-मेनका, सीतास्वयंवर, कीचक- 
सैरन्ध्री, शंतनू-मत्स्यगंधा, कृष्णजल्म, ट्रोपदी-वस्त्रहरण आदी जायतीं 


चित्रां काडलीं. भावनगरच्या महाराजानूय ताका त्याच कामाखातीर 


आपोवन व्हेल्लो. 

आपलीं रंगीत चित्रां तशाच रंगांत छापून आयल्यार तीं 
सामान्य लोकांकूय उपलब्ध जातलीं, ह्या हेतान ताणें १८९४ वर्सा 
मुंबय रंगीत चित्रा छापपाचो एक छापखानो घालो. उपरांत पुणें 
जिल्ह्यातल्या मळवली गांवांत तो छापरवानो व्हेलो . 

शिकागो आनी लंडनांतल्या प्रदर्शनात ताणें आपलीं चित्रां 
घाडिल्ली. थंय ताका इनामांय मेळळीं. लॉर्ड कर्झन हाणें ताका मेळून 
ताची तोरणाय केल्ली. ताणें सुमार चारशें ते पांचशे चित्र काडलीं अशें 


म्हण्टात. 
- कों. वि. सं. मं. 


रविशंकर, पंडित : (जल्म : ७ एप्रिल १९२० वाराणसी). 
नामनेचो भारतीय सतारवादक. ताचो मूळ यांव जेसोर 
(बांगलादेश). ताचो बापूय श्याम शंकर हो संस्कृत विद्याविद्‌ आशिल्लो. 
तो कॅलिफोर्निया विद्यापिठात तत्त्वज्ञान शिकयतालो. प्ररव्यात नर्तक 
उदय शंकर हो रविशंकराचो व्हडलो भाव. १९३0 च्या सुमाराक तो 
आपल्या भावाचे नृत्य मंडळींत गेलो. ते 
वरवीं ताका परदेशांतली भोंवडी आनी वृत्याचें 
शिक्षण मेळळें. १९३४ वर्सा ताची भेट सेनिया 
घराण्याचो उस्ताद अल्लाउद्दिनरवँ हाचेकडेन 
जाली. १९३८ ते १९४४ ह्या काळांत ताणें 
ताचेकडल्यान तालीम घेतली. १९४१ वर्सा 
खाँसायबाची धूव अन्नपूर्णा, हिचे वांगडा 
ताचें लग्न जालें. १९४५-४६ वर्सा तो “इप्टा' 
(इंडियन पिपल्स थिएटर असोसिएशन) हे संस्थेत गेलो. थंय ताणें 
नृत्यनाटिकांखवातीर संगीतरचना केली. पुडें राजकीय मतांच्या दडपणाच्या 
विरोधांत १९४७ वर्सा इंडियन रॅनॅसान्स आर्टिस्ट्स' हे स्वताचे 
संस्थेची ताणें स्थापना केली. १९४८ त डिस्कवरी ऑफ इंडिया हे 
सारक्या नृत्यनाट्याची संगीत येवजण ताणें केली. १९४९-५५ मर्दी तो 
दिल्लीच्या अरिवल भारतीय आकाशवाणी वाद्यवृंदाचो संचालक आशिल्लो. 
१९६६ त प्रसिद्द अमेरिकन वायोलीन वादक येहुदी मेनुईन हाचेवांगडा 
ताणें बाथ शारांत संगीत महोत्सवांत संयुक्त कार्यावळ सादर केली. 
बिटल्स ह्या नामनेच्या जनसंगीत (पॉप म्युझिक) समुहाचो अध्वर्यू 
जॉर्ज हॅरिसन हो ताच्या प्रभावान १९६६ त सतारभक्त जालो. नुत 


१३४ 

ताणें १९६२ वर्सा 'किन्नर' नांवाची संगीत शिक्षणसंस्था स्थापन केली 
आनी मे १९६७ त तिचो फांटो लॉस एंजेलीसात घालो. मेनुईन हाच्या 
पालवान ताणें भारतीय आनी अस्तंती संगीतपद्दतीक एकठांय हाडपाचो 
यत्न केलो. ताच्या ह्या यत्नाक लाशून भारतीय शास्त्रीय संजिताकडेन 
पळोवपाची अस्तंती लोकांची नदर बदलली आनी भारतीय शास्त्रीय 
संगिताचो देशाभायर प्रसार जालो. 

ताणें संजीतरचनाकार म्हणून केल्ली कामगिरी भरीव आसा. 
पथेर पांचाली (१९५५), अपराजितो (१९५९), मीरा (१९७८) असल्या 
चित्रपटांच्या संगितांत पंडीत रविशंकराचे रवास शैलीचो ठसो सहजपणान 
जाणवता. भारतीय ताल वा राराराजिण्यो तशेंच स्वरसंहतितच्व हांचे 
बाबतींत गरज पडटा तेन्ना तडजोड करून आपलें संगीत भारतीय 
दवरपांत ताणें बऱ्याच प्रमाणांत यश मेळयलां. ताका कितलेशेच 
राश्ट्रिय आनी आंतरराश्ट्रीय मान - सन्मान फावो जाले. बर्लिनचें 
सिल्वर वॅर अवॉर्ड, वॅनिस महोत्सवांत इनाम; १९६२त संगीत नाटक 
अकादमीचें इनाम; 'पद्मभूषण' १९६७ तशेंच १९६२ त आनी १९८0 
त दोनदां राश्ट्रपती पुरस्कार; १९७५ “इंटरनॅशनल म्युझिक काउन्सील 
चो युनेस्को पुरस्कार; १९८७- ८८ मध्य प्रदेश सरकाराचे वतीन 
‘कालिदास सन्मान' तशेंच १९६८ अमेरिकेतल्या “युनिव्हर्सिटी ऑफ 
कॅलिफोर्निया' आनी १९७३ भारतांतली “इंदिरा कलासंरीत विश्वविद्यालय' 
“रविंद्र भारती” (१९७३), विश्वभारती' (देशिकोऱ्तम ही पदवी), 'बनारस 
हिंदू विश्वविद्यालय', हांणी सन्माननीय डॉक्टरेट पदव्यो दिवन ताचो 
भौमान केलो. १९६८ त माय म्युझिक माय लायफ, राग - अनुराग 
(बंगाली) हीं ताचीं आत्मचरित्रपर पुस्तकां गाजल्यांत. 

भारत सरकारान ताका १९९९ वर्सा 'भारत रत्न' पुरस्कार 
दिवन ताच्या संगिताचो भोवमान केला. 

- कों. वि. सं. मं. 


रवींद्र भारती विद्यापीठ : अस्तंत बंगाल राज्यांतलें एक 
विद्यापीठ. कलकत्त्याक ८ मे, १९६२ ह्या दिसा ताची स्थापणूक जाली. 
अस्तंत बंगाल राज्य शासनान रवींद्रनाथ टागोर हाचे वास्तूंत नाच, 
नाटक आनी संगीत अकादमीची स्थापना १९५६त केली. फुडें टायोराचे 
909 वे जयंतीच्या म्हुर्तार राज्य शासनान रवींद्र भारती विद्यापीठ 
स्थापन केलें आनी तातूंत ही अकादमी आस्पावन घेतली. १९७५ 
वर्सा राज्य शासनान केल्ल्या सुदारीत अधिनेमांप्रमाण विद्यापिठाचो 
कारभार चलता. 

अस्तंत बंगालांतल्या ललीत कलांचें शिक्षण दिवपी सगळ्यो 
संस्था विद्यापिठाच्या आंवाठांत येतात. विद्यापिठाकडेन सुमार साठेक 
संस्था संलग्न आसात. विद्यापिठांत मानव्यविद्या, दृश्यकला, सगळ्यो 
ललितकला, (नाटक, वाद्यसंगीत, कंठसंगीत) आदी विद्यांचे फांटे 
आसात. मानव्यविद्या कक्षांभितर इंगलीश, बंगाली, संस्कृत, अर्थशास्त्र, 

त्विन्यान, राज्यशास्त्र, बंगाली लोककला आनी लोकांकाणयो, 
; वाङ्मय तशेंच भारतीय तत्त्वजिन्यान, पुर्विल्लयो भारतीय विद्यासंख्या 
नी संस्कृत साहित्य हांचें रवोलायेन अध्ययन जाता. ह्या सगळ्या 
द्या फांट्यांनी रवींद्रनाथ टागोर हाच्या जीवन कार्याच्या अभ्यासाक 
ड म्हत्व दितात. शिक्षणाचें माध्यम बंगाली आनी इंग्लीश आसा. 
विद्यापिठाचें रवींद्र भारती संग्रहालय टागोराच्या वास्तुंतच 
सा. विद्यापिठांत मानव्यविद्येतलें पदवेउपरांतचें शिक्षण आनी टागोर 
दविका अभ्यासक्रमारवातीर सांजवेळां वर्ग घेतात. नृत्य, नाट्य 
नी चित्रकला हातूंत रवास अभ्यासाची सोय विद्यापिठांत आसा. 
वींद्रनाथ टागोर हाच्या कला वाङ्मयाचो रवोलायेन अभ्यास ह्या 
धा Fs जाता. बौध्द धर्म आनी तुळात्मक धर्म हांच्या अभ्यासाची 
करपाची विद्यापिठाची येवजण आसा 
 शिमाचे सुटयेंत भायलीं व्यारव्यानां, भासाभासो आनी 
रिसंवाद विद्यापिठाच्या शिक्षकांकडल्यान घडोवन हाडटात. डिसेंबर 
९६५ त स्थापन जाल्ली अस्तंत बंगाल नाटय, संगीत आनी ललित 
ल्ला अकादमी ही विद्यापिठाची एक उपघटक संस्था म्हणून ह्या 
लांचो अभ्यास तशेंच संशोधनाचें कार्य करता 
विद्यापीठ अनुदानाच्या आदारान रवींद्रनाथ टागोर हाचे १०१ 
| जयंतीच्या निमतान राष्ट्रीय प्रौढ शिक्षणाची सुरवात ६६ केंद्रं 
थापून केल्या. तातूंत समाजीक विज्ञान, नाटक आनी संगिताचो 
निरंतर शिक्षण येवजणेरवाला राबोवपाचो विद्यापीठ यत्न 
करीत आसा. संदेशवहन तंत्रांतले चड करून चित्रपट निर्मणी, 
आकाशवाणी आनी दूरचित्रवाणी वयल्या कार्यावळींची निर्मिती संबंदांतलें 
शिक्षण दिवपी केंद्र सुरू करपाचीय एक येवजण विद्यापिठाच्या विचारांत 


आसा. 
- कों. वि. सं. मं. 


रवींद्र संगीत : रवींद्रनाथ टागोरान प्रवर्तित केल्लो एक रवाशेलो 
संगीत प्रकार. भारतांत एकुणिसाव्या आनी विसाव्या शेंकडयांत जी 
कलात्मक - संस्कृतीक क्रांती जाली तिचें बरेचशें श्रेय गुरूदेव 
रवींद्रनाथ टाजोराक वता. इतलेंच न्हय, तो ते क्रांतीचो एक मुखेल 
प्रणेतो आशिल्लो, अशें म्हणपाक जाता. ताणें अदमासान तीन हजार 
पदां बसयलीं आनी तीं स्वरबद्दय केलीं. कवी आनी संगीतकार हांचो 
सोबीत मेळ ताच्या व्यक्तिमत्वात दिश्टी पडटा. रवींद्रनाथाचीं हींच पदां 
फुडाराक 'रवींद्रसंगीत” ह्या नांवान प्रसिद्द जालीं. भुरगेपणांत कांय 
तेप ताणें शास्त्रीय संगीताचो अभ्यास केल्लो. ताच्या घराकडेन संगिताच्यो 
बसकाय जाताल्यो, त्या वेळावयले व्हड संगीततज्ञ यदुभट; विष्णुचक्रवती, 
राधिका गोस्वामी हांच्या म्होंवाळ गायनान त्यो रंगताल्यो आनी ह्या 
शास्त्रीय संगीताच्या प्रभावाक लागून रवींद्रनाथाच्यो संगीतरचना 
खाशेल्यो अशो परिपूर्ण थरल्यो. शास्त्रीय संगीतावांगडाच भुरणेपणांत 

रवींद्र संगीत 


ताणें बंगालची लोकगितांय खूब आयकल्लीं. पद्मा न्हंयेचेर व्हरडी 
चलोवपी खारवी लोकांचीं बंगाली शितां, गांवागांवानी भोंवडी करपी 
संन्याशी लोकांचीं बाऊलगितां, तशेंच राधाकृष्णाच्या रूपलीलावर्णनांचीं 
भजनां, किर्तनां हांचे संस्कार ताचेर जाले. तातूंतले स्वर ताचे रचनेंत 
भरसल्ले दिसतात. 

रवींद्रनाथान जीं बरींच देशभक्ती वयलीं जितां, धर्मजितां, 
मोगागितां आनी अनुश्ठानीक गितां बरयल्यांत, तातूंत मुरेल करून 
भावनांचो आविशकार आनी प्रसंगाप्रमाण वातावरण निर्मणीक फावो 
अशी शब्दरचना आनी सूर हाचो संमेळ दिश्टी पडटा. 

रवींद्र संगीताचें सामान्यपणान तीन गटांमर्दी वर्गीकरण 
करूं येता - १) ताच्या सुरवेच्या गितांमरदी शास्त्रीय संगिताचे आनी 
लोकाजितांचे स्वर जशाक तशे आयिल्ले दिश्टी पडटात. २) दुसरे 
तरेच्या जितांनी प्रचलीत सुरांवांगडाच ताचे स्वताचे स्वर भरसल्ले 
दिसतात ३) तिसरे तरेच्या जितांनी गुरूदेवाची स्वयंभू स्वर रचनाय 
दिश्टी पडटा. 

वाक्य जंय सोंपता, थंयसावनूच गिताची सुरवात जाता. जें 
वाक्य उक्तें करूंक शकना, तें पद प्रगट करूंक शकता आनी 
म्हणुबूच तें अनिर्वचनीय जावन रावलां. ही रवींद्रनाथ टागोराची काव्य 
आनी संगीत हांची मदले नातें दारवोवपी भुमिका. 

भारतांतले चालंत अशे संगीत शैली परस ,रवींद्रनाथाची 
शैली वेगळी. गुरूदेवांचीं जितां रागांत बांदिल्लीं आसात, पूण रव्यालाचे 
बंदिशीभाशेन आलाप - तानो घेवन तीं गावपाची रीत ना. गुरूदेवान 
म्हळांच, “हांवें म्हज्या गितांमदीं अशें अंतरूच दवरूंक ना, दुसऱ्या 
कोणेंय तें भरून काडचें आनी ताका लागून हावें रोशी जावचें'. 

ताचीं बरींचशीं गितां भैरवी, रवमांज, काफी पिलू, मल्हार, 
बिहाग, यमन आदी रागांमदी रचिल्लीं आसात. जायत्या रागांत मिश्रराग 
आसावरी- भैरवी,दरबारी तोडी - भेरवी, भैरव - भैरवी, मुलतानी - 
भीम पलासी येतात. तशेंच काय गितांचे स्वर रागाच्या नेमांसावन 
मेकळे आशिल्ले दिसतात. रागांच्यो शिमो ताणें निसंकोचपणान हुंपिल्लयो 
आसात. ताणें आपल्या गितांनी भावनांप्रमाण शब्दयेवजणेक बरेंच 
म्हत्व दिलां आनी म्हणूनूच ताच्या रचनांमदीं नव्या प्रकारच्या छंदांचो 
आविश्कार जाला. छंदारवातीर नव ताल, निर्मून ताणें संगिताचें 
साहीत्य आनी व्याकरण समृद्द केलां. देखीक - झपताल- ५ मात्रा, 
षष्ठीताल- ६ मात्रा, एकादशीताल - ११ मात्रा, नवपंचताल -१८ 
मात्रा. 

ताची स्वरलिपी पद्दत ही भातखंडे आनी पलुस्कार 
पद्दतीकडेन मेळपी - जुळपी आसून तातूंत ताची वेगळी आनी स्वतंत्र 
अशी स्पश्ट प्रतिमा दिश्टी पडटा. रवंयच्या गितांमदीं रवंयच्या 
उत्तराउपरांत, कितलें रावपाचें, कितले रवेपे ताची पुनरावृत्ती करपाची, 
खंय अनुकोमल, अतीकोमल स्वर ावपाचो, हें दारवोवपारवातीर 
ताणें स्वतंत्र कुरवांचो उपेग केला. 


र्वी 


ताचे स्वररचनेंतल्यो सुमार ३00- ४00 रचना प्रसिद्द 
आसात आनी तातुंतल्या तीनचार गितांक संवसारीक कीर्त लाबल्या. 
देखीक - (१) 'जन - गण - मन अधिनायक जय हे भारत भाज्य 
विघाता!, (२) 'जदि तोर डाक शुने केऊ ना आसे तब एकला चलो 
२्‌।', (३) 'आमार शोनार बांगला आमि तोमार भाल बासि!' आवी. 

रवींद्र संजिताचें संगीतलेरवन तपशिलान (खोलायेन) जाल्ले 
आसून तें तशाक तशें गावपाची रीत जाल्या. हे बाबतींत भारतीय 
संजिताच्या चडशा रागसंगितापरस तें वेगळें. बंजालाभायर ह्या 
संगिताचो प्रसार चडसो नासलो, तरी एका संवेदनशील, प्रतिभावान 
कवी - कलाकारान उतरां आनी स्वर हांचे नातें निश्चीत करपाचो खर 
यत्न केल्लो आसा, हें ताचें खाशेलेपण. पंकज मलिक, सुचित्रा मित्र, 
संतोष सेन गुप्ता, द्विजेंद्र मुखर्जी, कनिका बॅनर्जी, हे चड उल्लेख 
करपासारके रवींद्र संगीत गायक आसात. सदया रवींद्र संगिताचें 
शास्त्रीय शिक्षण कलकत्त्याच्या *रवींद्र भारती', *विश्वभारती' आनी 
*शांतिनिकेतन' ह्या सुवातीचेर दितात. हाचेभायर भारताच्या कांय हेर 


कडेनूय रवींद्र संगिताच्या शिक्षणाची सुविधा आसा. 
- कों, वि. सं. मं. 


रवी : (पळेयात सूर्य). 


रशियन भास : युरोप खंडाचे उत्तरेक आशिल्लयो इंडो - 
युरोपियनांच्या स्लाविक फांट्याची रशियन ही सगळ्यांत म्हत्वाची 
भास. ह्याच फांट्यांत दक्षिणेकडेन मॅसेडोनियन आनी बल्गेरियन, 
सर्बो - क्रोआत आनी स्लोव्हेन जाल्यार अस्तंतेवटेन चॅक, सोराब, 
पोलाब आनी पॉलीश हांचो आस्पाव जाता. रशियन भाशेचे व्हडली 
रशिया, ल्हान रशिया आनी श्वेत रशिया अशे तीन भाग आसात. 
व्हडली रशिया देशाचे उदेंतेक आनी उत्तरेक पातळळ्या. मॉस्को हो 
तिचो केंद्रबिंदू. ल्हान रशियन वा युक्रेनियन ही दक्षिणेकडली भास. 
तिची एक वेगळी साहित्यिक भास आसा. श्वेत रशियन हो लोक 
बोलींचो एक वेगळो पंड आसून तांचीय साहित्यिक भास आसा. ह्यो 
तिनय रशियन भासो एकेच म्हळ्यार स्लाविकाचे एकेच बोलींतल्यान 
तयार जाल्लयो आशिल्लयान तांचेमदीं सारकेपण चड आसा. रशियन 
भास सोविएत संघराज्याच्या सगळ्या घटकांनी आनी रशियेच्या 
प्रभावारवाला आशिल्ल्या वा प्रभावळींतल्या फिनलंड, एस्टोनिया, 
लाटविया, लिथुएनिया, पोलंड, बेसारेबिया ह्या भोंवतणच्या प्रदेशांनी 
वापरतात. रशियन भाशिकांची संरव्या २५ कोटींच्या लागसार आसून 
राजकीय नदरेन तिचो इंग्लिशी फाटोफाट क्रमांक लागता. 
रशियन भास लिखाणारवातीर सिरिलॅक लिपींतल्या ३३ 
चिन्नांचो उपेग करता. रशियन उतरां एक ५०, दोन 91515, वा 
तीन "०७०३ अवयवांची आसतात. तीनांपरस चड अवयवांचीं उतरां 

कोंकणी विश्वकोश : ४ 


चड नात. उतरांतल्या खंयच्या तरी अवयवांचेर परंपरागत बलाघात 
आसता. पूण ताचें स्थान आद्य, मध्य वा अंत्य आसूं येता, पूण तें 
निश्चित आसता. आघातयुक्त अवयवा म्हऱ्यांतलो ० वां अस्पश्ट वा 
लागीं लागीं आघातहीन ॥ भाशेन आसता. 

हातूंत पुल्लिंग, स्त्रीलिंग, नपुंसकलिंग हीं तीन लिंगां; 
एकवचन आनी भोववचन अशीं दोन वचनां; आनी कर्तृत्व, स्वामित्व, 
संप्रदान, कर्म, करण आनी अधिकरण हे संबंद दारवोवपी स विभक्ती 
आसात. सामान्यपणान निमाणी आशिल्लीं नामां पुल्लिंगी, 9, ४३ निमाणी 
आशिल्लीं चडशीं स्त्रीलिंगी आनी ०, ४०, ४३ निमाणी आशिल्लीं 
नपुंसकलिंगी आसतात. 


| 


प्रत्यय दाखवोवपी तकटो 
लिंग पुल्लिंग स्त्रीलिंग नपुंसकलिंग 
वचन एकवचन भोववचन एकवचन भोववचन एकवचन भोववचन 
विभक्ती 
कर्तो - i a | ० 8 
स्वामित्व 8 ov i शत 8 पः 
संप्रदान u am ye pls u am 
कर्म a,- ov,i u नि ० 8 
करण om anu oy(u) द om am 
अधिकरण ४७6 ax ye ३% ye ax 


विशेशण - विशेशण हें ताच्या. (विशेशणाच्या) लिंग, 
वचन, विभक्तीप्रमाण चलता. विशेशणाच्या अंत्य चिन्नाचे सुवातेर 
४९४० हो प्रत्यय लावन तुलनात्मक रूप जाता. मूळ विशेशणापयलीं 
58119 हें उतर लावन श्रेश्‍्ठत्व दारवोवपी रूप तयार जाता आनी 
नपुंसकलिंगी विशेशणरूप क्रियाविशेशणाचें कार्य करता. 
संख्या - 'एका' बगर हेर संरव्यावाचकां नामाप्रमाण चलयतात. 
कांय संरव्यावाचकां अशीं - 


एक odin पयलो perviy 
दोन dva दुसरो vtoroy 
तीन tri तिसरो tretiy 
चार tetire एक फावट raz 

पांच pyat' दुसरे फावटी ०४६४०२३ 
स s' yest शंबरावो sotiy 
सात sem' दर एके उवेपेक ५७4i) raz 
आठ vosem' 

णव devyat 

धा desyat' 

शंबर sto 

हजार tisyac'a 

धा लाख million 


कोंकणी विश्वकोश : ४ 


मुखेल सर्वनामां : हांव ५); आमी ॥; तूं ॥; तुर्मी ५; तार 
गा; ती ०११; ते ०१०; ते, त्यो, ती ०01; स्वता ९७४०. हांचीं स्वामित्वरुपां 
moc, (४०0 अशीं जातात. 

दर्शक सर्वनामां - हो, हे हन, तो, ते ।० 
संबंदीं - जो Koto, ry 
प्रस्नार्थक - कोण ॥०, किदें ८० 
क्रियापद- वर्तमानकाळ प्रथमपुरूष एकवचनाच्या रूपाप्रमाण क्रियापदाचे 
तीन वर्ग मानल्यात. पयलो निमाणेकडेन /॥ आसपी, दुसरो । आसपी 
आनी तिसरो ५०॥ आसपी. 

हातूंत वर्तमान, भूत आनी भविश्य हे तीन काळ आनी पूर्ण; 


अपूर्ण (चालू) ह्यो दोन अवस्था आसात. 
*उलोवप हें क्रियापद तीन काळांनी दारवयलां. 
वर्तमानकाळ 

हांव उलयता - ya govorya 

तूं उलयृता - ॥ govoris' 

तो उलयता - on govorit 
भूतकाळ 


हांव उलयलों - लें ya govori!, - 1a 
तूं उलयलो - लें - ४ 9०४०१, - ।a 
तो उलयलो - ०n govorit 
ती उलयली - ona govorita 
भविश्यकाळ : रशियन भाशेंत ७ 'आसप' ह्या 
क्रियापदाचो भविश्यकाळ तुमंत रूपापयलीं लावन हेर क्रियापदांचो 
भविश्यकाळ सिध्द जाता. '७॥' चो भविश्यकाळ असो - 
४4 ७५५५ - हावं आसतलों 
७५५४९5 - वूं आसतलो 
on , ona ७५५४९ - तो, ती आसतली 
ते खातीर ५०४०॥ उलोवप हाची भविश्यकाळार्ची रपां अर्शी जातली- 
४ ७५५५ ५०५० - हांव उलयन 
। ७५५९७७०४० - तूं उलयशी 
on budyet 9०४० - तो उलयतलो 
आज्जार्थाचीं रूपां एकवचनी ¡,। आनी भोववचनी व 
#४९, ४९ हे प्रत्यय लावन जातात; 9०४० 9०५०७ 'उलयात'. 
हाचेभायर संकेतार्थ आनी विध्यर्य अशीं दोन वेगळी रुपां आसात 
देरवीरवातीर कांय उतरां दिल्यांत - 


आवय mat’ जाय korova 

बापूय otyec सुणो sobaka 
चलो sin माजर kos'ka 

चली doc’ च्या cay 


१३७ 


रशियन साहित्य 
भाव brat दरद motoko 
भयण syestra सत्री zontik 
ड्श्ट drug तकली golova 


हांव पत्र बर॒यतां - ya pis '५ pis' mo 

हांव पत्र बरयना - ya ne pis' u pis' ma 

पुस्तक म्हज्या टेबलाचेर आसा - niga dyez' it u myenya stole. 
- कों. वि. सं. मं. 


रशियन साहित्य : रशियन साहित्याच्या इतिहासाचे चार काळ 
करूं येतात. - १) प्राचीन साहित्याचो काळ (११ वो ते १७ वो शेंकडो 
२) अठराव्या शेंकड्यांतलें साहित्य ३) एकुणिसाव्या शेंकडयाचे 
सुरवेकसावन रशियन क्रांतीमेरेनचें साहित्य ४) क्रांती उपरांतचें वा 
सोविएत साहित्य. 

प्राचीन साहित्य (११ वो ते १७ वो शेंकडो) : रशियन 
साहित्याचे सगळ्यांत पोरने नमुने इकराव्या शेंकड्यांतले आसात 
आनी ते 'चर्च स्लाव्हेनिक” ह्या नांवान वळरवतले भाशेंत आसात. 
संत सिरिल (८२७ - ६९) आनी संत मिथोडिअस (८२६ - ८५) ह्या 
स्लाव जगतांतल्या संतांनी “चर्च स्लाव्होनिकांक व्हड प्रतिश्‍्ठा मेळोवन 
दिली. पूण सतराव्या शेंकडयाच्या उत्तरार्धांत रशियन भाशेचो रवऱया 
अर्थान वाङमयीन भास म्हणून उपेग जावपाक लागलो. सगळ्यांत 
पोरनें रशियन साहित्य हें, रशियेंतल्या समृध्द सांस्कृतिक केंद्र 
आशिल्ल्या कीव्ह ह्या शाराच्या संस्कृतीक वातावरणांत निर्माण जालों. 
हें साहित्य धर्मीक आनी बोधवादी स्वरूपाचें आसा. ह्या साहित्याचेर 
बायझंटायन ग्रीक साहित्याचो लक्षणीय प्रभाव दिश्टी पडटा. सुरवेच्या 
लौकिक साहित्यांत चड करून इतिवृत्तांचो आस्पाव जाता. रशियेचो 
पुर्वि्लो इतिहास एकठावपाचे नदरेन हीं इतिवृत्तां रवूब म्हत्वार्ची 
आसात. 'पोव्हेस्त ओ व्हरेमेन्निरव ल्येत' (इकराके शेंकडो, इं. शी. 
द टेल ऑफ बायूगॉन यियर्स”) हैं ह्या काळांतलें सगळ्यांत लोकप्रिय 
अशें इतिवृत्त आसा. कीव्ह हांगाच्या क्रिस्तांव मठांतल्या न्येस्तर ह्या 
संन्याशान तें बरयलां. फाटल्या कांय इतिवृत्तांचो फुडलो भाग बरोवन 
इतिवृत्तलिरवाणाचे परंपरेचे सातत्य तिगोवपाच्या हेतान न्येस्तरान हैं 
इतिवृत्त रचलां. १११२ मेरेनच्यो घडणुको ह्या इतिवृत्तांत आयल्यात. 
'ओ व्हरलामे इ झ्योसफे' ही इकराव्या शेंकड्यांतली उल्लेख 
करपासारकी कथा. ही कथा म्हळ्यार गौतम बुध्दाचे जिणेवयली एके 
भारतीय कथेक दिल्ले क्रिस्तांव रूप. रशियन लोककाव्यांत 'बिलीनी' 
ह्या काव्यप्रकाराचो आस्पाव जाता. हांकां रशियन म्हाकाव्यां म्हणू 
येता. हीं म्हाकाव्यां धाव्या शेंकड्यासावन रचपाक लाणिल्लीं. लोकविद्येचे 
({०।।०४९) आयचे अभ्यासक ह्या म्हाकाव्यांची विभागणी, कीव्हांचीं 
म्हाकाव्यां आनी नॉव्हगोरॉडचीं म्हाकाव्यां अशा दोन प्रकारांनी करतात. 


रशियन साहित्य 


बाराव्या शेंकड्याचे सुरवेक, कीव्ह आनी नॉव्हगोरॉड हांचे जोडयेक 
च्येर्निगोव्ह, व्हलद्यीम्यिर, रॉस्टॉव्ह आनी स्मोलेन्स्क हेसारकी 
वाडूमयनिर्मितीचीं हेरूय केंद्रं उबी रावलीं. ह्या शेंकड्यांत निर्माण 
जाल्ली सगळ्यांत श्रेशठ साहित्यकृती म्हळ्यार स्लोवो ओ पल्कू 
ईगरवे हे काव्य. 

मॉस्को हें रशियन राश्ट्रवादाचें केंद्रस्थान म्हणून १४ 
व्या शेंकड्यासावन फुडें येवंक लागलें. ताका लागून सादारण १४ व्या 
शेंकड्यासावन मॉस्कोच्या साहित्याचो प्रभाव वाडूंक लागलो. पंदराव्या 
शेंकड्यांत भारतीय पंचतंत्रांतल्यो कथां चडशो युगोस्लावियांतल्यान 
रशियेंत आयल्यो. “स्काजानिये ओ मामायेव्हम पबड्श्चे' (इं. शी. द 
टेल अबाउट द बॅटल ऑफ मामाईं) ही पंदराव्या शेंकड्यांतली 
सगळ्यांत लोकप्रिय अशी साहित्यकृती. ्यझानच्या साफोनीन बरयल्ली 
'जादोनश्चीना' (पंदराव्या शेंकडयाची सुरवात) ही अशीच एक झूजकथा. 
अफानासी निकितीन हाचें “खझेनिये जा त्री मर्या' (इं. शी. व्हॉयेज 
अक्रॉस थ्री सीस) हें भोंवडेवर्णन उल्लेख करपासारकें आसा. रशियन 
साहित्यांत भोंवडेवर्णन हो प्रकार हाडपाचें श्रेय निकितीनाक वता. 
भारतीय जिणेचीं जितीं जिवीं आनी वेधक चित्रां ताणें ह्या भोंवडेवर्णनांत 
चितरायल्यांत. ह्याच काळांतली आनीक एक म्हत्वाची साहित्यकृती 
“पोवेस्त ओ पित्रे इ फेंव्हरोनी मुरोम्‌स्किरव' (इं. शी. टेल अबाउट 
योत्र अँड फेव्हरोनी मुरोमस्कीज). पंदराव्या शेंकड्याचे निमाणें (१४८०) 
सुमार २५१ वर्साच्या लांब काळाउपरांत, रशिया तार्तरांच्या वर्चस्वांतल्यान 
मुक्त जालो. इव्हान तिसरो हाणें रशियेंचें एकिकरण घडोवन हाडलें. 
इव्हान द टॅरिबल म्हळ्यार इव्हान चवथो आनी ताचो सेनापती अंद्रेई 
कुर्बस्की हांचेमदलो वादविवादात्मक पत्रवेव्हार इतिहासीक नदरेन 
म्हत्वाचो आसा. 'द कॉरस्पाँडन्स बिटवीन प्रिन्स ए. एम. कुर्बस्की 
अँड झार इव्हान फोर्थ,” हो त्या पत्रवेव्हाराचो इंगलीश अणकार 
(१९५५). 

'वमस्त्रोई” (इं.शी. ऑर्गनायझेशन ऑफ अफेअर्स 
ऑफ होम) हो सोळाव्या शेंकडयांतलो उल्लेख करपासारको ग्रंथ. 
सतराव्या शेंकड्यांत, रशियेंत कृशकांचीं कांय बंडां जालीं. तांचो 
लक्षणीय परिणाम ह्या शेंकड्यांतल्या रशियन साहित्याचेर जाल्लो 


दिश्टी पडटा. ह्या बंडाची आनी तातूंत स्विडन आनी पोलंडासारक्या ' 


परक्या सत्तांनी केल्लया हस्तक्षेपार्ची वर्णनां रवूबशा ग्रंथांतल्यान मेळटात. 
कृशकांच्या बंडांक लागून निर्माण जाल्ले हे अस्वस्थतेच्या काळांत, त्या 
काळांतल्या रशियाचे संस्कृतीक जिणेंत ज्या समाजीक पंगडांचो आस्पाव 
आशिल्लो ते आतां वाङ्मयनिर्मिती करूंक लागले. लौकिक विशय, 
वास्तववादी नदर आनी लोकसाहित्याचे कांय लक्षणीय सूर ह्या 
साहित्यांत दिसतात. तुर्कापसून अँझॉव्ह ह्या शाराचो सांबाळ कसो 
केलो, हाचो कॉसेकांनी झार हाका दिल्लो एक अहवाल ते नदरेन 
लक्षणीय आसा. तो स्टोरी ऑफ द डिफॅन्स ऑफ अंझॉव्ह ह्या नांवान 

प्रसिद्द आसा, 'स्काजानिए ओ कूरे इ ओं लिसित्से (इं. शी. टेल 
अबाउट ए हॅन अँड ए फॉक्स) आनी 'पोवेस्त ओ एरशे एरशोविचे (इं. 
शी. टेल ऑफ एर्श एरशोविच) हें रशियन भाशेंतलें सुरवातीचें 
उपरोधप्रचुर लिरवाण ह्याच शेंकड्यांतलें आसा. ह्या शेंकड्याचे निमाणें 
चरित्र आनी समाजीक विशयांचेर कथा बरोवप जाल्यो. इस्तोरिया ओ 
सेभि मुद्रेत्साख हो एक लोकप्रिय लोककथासंग्रह. पोवेस्त ओ गोर्ये 
ज्लोशास्ती, स्काजानिए ओ पपे साव्हे, स्काजानिए ओ क्रेस्त्यानृस्कम 
सूपे, पोवेस्त ओ कार्षे सुतूलव्हे ह्यो कांय उल्लेख करपासारक्यो कथा 
आसात. ह्या शेंकडयांतलें चरित्रात्मक - आत्मचरित्रात्मक लिरवाणूय 
लक्षणीय आसा. सुरवेक संत जूल्यानीया लाझारेवस्काया हिचें चरित्र 
तिचो पूत कालीस्त्रातस ओसोरीन हाणें बरयलें. आर्चप्रीसट अव्हॅकम 
हाणें बरयल्ली आपजिणूय म्हत्वाची. तिचो इंग्लीश अणकार “द लायफ 
ऑफ द आर्चप्रीस्ट अव्हॅकम बाय हिमसँल्फ' प्रसिद्द जाला (१९२४). 
एक वाड्मयीन आविश्कार, हे जाणविकायेन कविता बरोवप जाली ती 
सतराव्या शेंकड्यांत. हातूंत सिमेऑन ऑफ पोलोत्सक हाचें नांव 
म्हत्वाचें. ताणें पॉलीश कवितेच्या अनुकरणान रशियन कवितेत 
अक्षरवृत्ताचो वापर पयलीं सुरू केलो. रशियन नाटक आनी रशियन 
रंगमाची हांच्या विकासाचे नदरेन ह्या शेंकड्यांत कांय लक्षणीय 
घडणुको घडून आयल्यो. सोळाव्या शेंकडयाचे अखवेरेक धर्मीक नाटकां 
अस्तंती रशियेंतल्या शाळांतल्यान जातालीं. पूण सतराव्या शेंकड्याच्या 
मध्याक तांच्या प्रयोगांची परंपरा बळिश्ट जाली. हीं नाटकां लॅटीन वा 
पॉलीश आसतालीं वा त्या भासांनी अणकारिल्ली आसतालीं. १६७२ 
वर्सा झार अलेक्सिस हाणें डॉ. योहान गोटफ्रीट ग्रेगरी नांवाच्या 
जर्मन पास्टराक (धर्मीक पद) एक हौशी नाटकमंडळी काडपाक 
लायली आनी तांचेकडेन आशिल्लया संहितांचो स्लाव्होनिक गद्यांत 
अणकार केलो. तेच भाशेन राजप्रासादांतूच रंगमाची उबारली, ग्रॅगरी 
फाटल्यान सिमेऑन ऑफ पोलोत्सक हाणें नाटकां बरोवपाक सुरवात 
केली. द कॉमेडी ऑफ द पॅरबल ऑफ द प्रॉडिगल सन (१६८५) हें 
ताचें उल्लेखनीय नाटक, 

अठराव्या शेंकड्यासावन आधुनिक रशियन साहित्याचो 
इतिहास सुरू जाता. अठरावो शेंकडो : ह्या शेंकडयांतल्या साहित्याचे 
पांच काळरवंड करूं येतात. (१) १६९० - 9७३0 (२) १७३0 - ५0 
(३) १७५0 - ७५ (४) १७७५ - ९० आनी (५) १७९० उपरांतचो 
पयल्या (१६९० - १७३०) ह्या कालरवंडाचेर पिटर द ग्रेट हाचे 
कारकिर्दीची छाप आसा. १६९५ वर्सा रशियेची सत्ता पीटर द ग्रेट 
हाच्या हातांत आयली. ताणें विद्या - कलांक उर्बा दिली क्रांतीकारक 
स्वरुपाच्या शिक्षणीक - संस्कृतीक सुदारणा घडोवन हाडल्यो, रशियन 
भाशेची वर्णमाळ सोंपी केली, अरबी अंकांचो स्विकार करून शिक्षण 
पद्दत अधीक सोपी करपाचो यत्न केलो. रशियेतलें आनी रशियन 
भाशेतलें पयलें नेमाळें पिटराचे कारकिर्वीत सुरू जालें. ताचो एक 

निकटवर्ती नॉव्हणोरॉडचो आर्चबिशप फिओफान प्रोकोपोव्हिच हो ह्या 
काळखंडांतलो उल्लेख करपासारको साहित्यिक. ताणें कांय 
शोकसुरवात्मिका, भावकविता बरयल्यात आनी पुस्तपत्रलिरवाणूय 
केलां. व्हलधीम्यिर (१७०५) ही ताणें बरयल्ली शोक - सुरवात्मिका 
आनी उस्ताव्ह दुरवोव्हनिआ कोल्लेगीय (इं. शी. रूल्स ऑफ द 
स्पिरिच्युअल अँकॅडमी) हें ताणें बरयल्लें उपरोधप्रचुर पुस्तपत्र उल्लेख 
करपासारकें आसा. 
ह्या कालखंडाचें रवाशेलपण म्हळ्यार लौकिक 
स्वरूपाची साहित्यनिर्मिती. हे विशीं इव्हान पोसोश्कॉव्ह आनी व्हासिली 
निकीतिच तातीश्चेव्ह हीं नांवां चड़ उल्लेरनीय आसात. कर्तव्य आनी 
विकारवशता, भावना आनी बुदद, व्यक्ती आनी समाज हांचेमदलो 
संघर्श हे ह्या कालरवंडांतल्या नाटकांचे मुखेल विशय आसात. हे 
उपरांतचो १७३0 ते १७५0 हो वीस वर्सांचो काळ रशियन साहित्यातल्या 
नव अभिजाततायवादाच्या प्रभावाचो. ह्या काळांतल्या चड उल्लेख 
करपासारक्या लेखकांभितर अंतिओरव दमित्रियेव्हिच कांतेमीर, 
व्हासिली किरिल्लोव्हिच त्रेदियाकोव्हस्की, मिरवायल लमनॉसॉव्ह, 
आलेक्सांद्र पित्रोव्िच सुमारोकॉव्ह आनी मिरवायल मात्व्हेयेव्हिच 
खेरास्कॉव्ह हांचो आस्पाव जाता. १७५0 ते १७७५ हो तिसरो कालखंड. 
अठराव्या शेंकडयाच्या उत्तराधचिं वर्णन ज्ञानोदयाचो (एनलायटनमँट) 
काळरवंड अशें करतात. १७५० वर्सा सावन हो काळरवंड सुरू जाता. 
ह्या काळखंडांतले दोन म्हत्वाचे साहित्यिक म्हळ्यार न्यिकलाय 
इवानोविच नोव्हिकॉव्ह आनी दिनीस इवानोविच फनवीजीन. नोव्हिकॉव्ह 
हो पत्रकार आनी भूदास पद्दतीचो खवर विरोधक. ताणें आपल्या 'द 
ड्रोन', 'द विंडबॅग', 'द पेंटर' (इं. शी). ह्या नेमाळ्यांतल्यान सामाजिक 
अन्यायाआड उपरोधप्रचुर टिका केली. फनवीजिन ह्या नाटककारान 
आपल्या सुखात्मिकांतल्यान रशियन उमरावांचेर उपरोधपूर्ण टिका 
केली. परके भाशेंतल्या कथात्मक साहित्याचो अणकार तशेंच स्वतंत्र 
कथा - कादंबऱ्यांचे लिखाण ह्या काळांत दिसता. इंग्लिशींतले डॅफो, 
फिल्डिंग, स्विफ्ट हांचें लिरवाण रशियन भाशेंत अणकारलां. विरव्यात 
इंग्लीश कादंबरीकार सॅम्युएल रिचर्डसन हाचे 'पामेला' हे कादंबरीच्या 
प्रभावांतल्यान पाव्हेल लव्हाँव्ह हाणें “द रशियन पामेला ऑर द 
स्टोरी ऑफ मारिआ, द व्हर्च्यूअस कंट्री गर्ल (१७८९, इं. शी.) ही 
कादंबरी बरयली. सामान्य मनशाचे मानसिकतायेचें विश्लेशण करपाचो 
रशियन साहित्यांतलो सुरवातीचो निर्देशनीय यत्न म्हणून फ्योडर 
आल्यिक्सांद्रव्ह्याच एमीन हाच्या लॅटर्स ऑफ अर्नेस्ट अँड डॉराव्हरा 
(१७६६, इं.शी.) हे कादंबरीचो उल्लेख करू येता. भावविवशतायेकडेन 
झुकपी कादंबरी लिरवाण ह्या कालरवंडांतल्या कांय लेखकांनी केलां. 
फ्योडर आल्थिक्सांद्रव्हिच एमीन हाचो पूत न्यिकलाय एमीन हो 
तातुंतलोच एक लेखक. रशियेची सम्राज्ञी कॅथरिन द ग्रेट ही स्वता 
लेखिका आशिल्ली. “ऑल सॉर्टस अँड संड्रीज' (इं.शी.) नांवाचें एक 

उपरोधप्रचुर नेमाळें तिणें सुरू केल्लें. पूण नोव्हिकॉव्ह सारक्यांनी 
काडिल्लया उपरोधप्रचुर नेमाळ्यांतल्यान समकालीन समाजीक 
परिस्थितीक लागून स्वताचे राजवटीचेर जावपी टिका तिका मानवलिना, 
१७७३ वर्सा तिणें बंदी घालून अशा नेमाळ्यांचो आवाज चिट्डिलो. कांय 
कथा, सुरवात्मिका अशें लिखवाणूय तिणें केलां. 

फ्रेंचांतलीं विनोदी संगितिकांचीं (ऑपेरा) रूपांतरां ह्या 
कालखंडांत जालीं. तशेंच कांय विनोदी संगितिका स्वतंत्रपणान बरयल्यो. 
न्यिकलाय पित्रोव्हिच निकोलेव्ह, याकोव्ह वोरिसोव्हिच कन्याझनीन, 
इव्हान क्रिलॉव्ह, अल्यिक्‌सांडर अब्लेसिमोंव्ह हे ह्या कालरवंडांतले 
उल्लेखनीय नाटककार. इव्हान इव्हानोव्हिच रवेमनिस्टर होय एक 
बोधकथाकार. 

१७७५ ते १७९0 हो अठराव्या शेंकड्यांतलो रशियन 
स्ाहित्याचो चवथो काळरवंड. गाव्हरीना रमानोव्हिच दि रझाविन हो 
अठराव्या शेंकड्यांतलो सर्वश्रेश्ठ रशियन कवी. उद्देशिका हो ताचो 
आवडटो कविता प्रकार. “फिलित्सा' ही रशियेची सम्राज्ञी कॅथरिन 
दुसरी हिचेर बरयल्ली ताची उद्देशिका प्रसिद्द आसा. विरव्यात 
रशियन साहित्यिक गोगोल हाणें दिरझाविन हाका 'म्हानतेचो कवी' 
अशें म्हळां. इपॉलित बोगदानोव्हिच हो ह्या काळरवंडांतलो आनीक 
एक उल्लेख करपासारको कवी. 'दुशेंका' ह्या ताच्या कथाकाव्याक 
खूब नामना मेळूळी. 

१७९0 उपरांतच्या काळखवंडांत पुत्येशेस्तव्हीये इज 
पीतरबुर्या व्ह भस्कव्हू (१७९०, इं. शी. जर्नी फ्रॉम पीटर्झबर्ण टू 
मॉस्को) हो स्फोटक ग्रंथ बरोवपी आलेक्सांद्र निकलायेव्हिच रादीश्चेव्ह 
हाचें नांव पयलीं घेवचें पडटा. व्हासिली व्हस्यील्येव्ह्यियच कापूनिस्त 
हाणें फनवीजिन हाचे भाशेन नाटकाच्या माध्यमांतल्यान अन्यायाचेर 
उपरोधप्रचुर टिका केली. ह्याच संदर्भातले क्रिलॉव्हचें "पोस्ट ऑफ 
स्पिरिट्स' (१७८९, इं. शी.) हें नाटकूय उल्लेख करपासारकें. ह्या 
काळखंडांत भावोत्कटतावाद (सेंटिमेंटॅलिझम) ही मुखेल वाड्मयीन 
चळवळ थरली. तिचें फुडारपण न्यिकलाय म्यिकायूलव्ह्यिच करमझ्यीन 
हाणें केलें. भाववेणाक ताणें म्हत्व दिलें. रशियन साहित्यारवातीर नवी 
साहित्यभास घडोवप हो करमझ्यीनचो आनीक एक उद्देश आशिल्लो. 
ताणें कविताय बरयल्लयो. 

एकुणिसावो शेंकडो : हो शेंकडो म्हळ्यार रशियन 
साहित्यांतलें भांगरायुग. ह्या काळांत साहित्यावांगडा चित्रकला, संगीत, 
रंगमाची अशीं विंगड विंगड कलाक्षेत्रांय समृध्द जालीं. वाड्मयीन 
विकास खूब नेटान जालो. ह्या शेंकड्याचे सुरवातीक, अठराव्या 
शेंकड्यांतले वेगवेगळे वाड्भयीन प्रवाह आनी प्रवृत्ती क्षीण जायत 
गेल्यो. नव्या - पोरन्याचो संघर्श जावंक लागलो. करमझ्यीनचे 
वाङ्मयीन भुमिकेआड बिस्येदा, नांवाचो एक पंड उबो रावलो. पूण 
हो पंड पोरने अभिजाततायवादी शैलीचो पुरस्कर्तो आशिल्लो. 

अल्यिकसांडर सिमेनोव्हिच शिशकोव्ह हो ह्या पंगडाचो फुडारी. इव्हान 
आंद्र्येयेव्हिच क्रिलॉव्ह हो बिस्येदा ह्या पंगडाचो फुडारी. पूण ताच्या 
लिखाणांतल्यो वास्तववादी प्रवृत्ती लक्षणीय आसात. अभिजाततायवादी 
बिस्येदा पंगडाक शह दिवपारवातीर आरजामासची स्थापणूक जाल्ली. 
ह्या पंगडाचो संस्थापक आशिल्लो करमइ्यीनचो अनुयायी आनी विरव्यात 
रशियन कवी व्हस्यील्यई आंद्र्थेयेव्ह्यिच झुकॉव्हस्की. हो रशियन 
साहित्यातल्या स्वच्छंदतावादाच्या प्रणेत्यांतलो एक. करमझ्यीनच्या 
वाङ्मयीन दृश्टिकोनाचेर आदारीत अशी कवितेची नवी भास 
झकॉव्हस्कीन घडयली. नादमाधुर्य हैं ताचें कवितेचे आनीक एक 
खाशेलपण _ ताणें केल्ले जर्मन आनी इंग्लीश साहित्यकृतींचे अणकारुय 
निर्देशनीय आसात. संस्कृतांतली नल - दमयंतीची भारतीय कथाय 
ताणें रशियन भाशेंत हाडली. ग्रीसी म्हाकवी होमर हाच्या “ओडिसी' 
चोय ताणें रशियन अणकार केला. ताणें केल्ल्या अणकारांक लागून 
जर्मन - इंग्लीश साहित्यांतल्या स्वच्छंदतायवादी प्रवाहांची वळरव 
रशियींक जाली. ह्या संदर्भातलें आनीक एक म्हत्वाचे नांव म्हळ्यार 
कन्स्तांतीन निकलायेव्ह्यिच बात्युश्कव्ह हाचें. 

१८१२ वर्सा रशियेचें नेपोलियनावांगडा जें झूज जालें, 
ताचो लक्षणीय परिणाम रशियन समाज आनी संस्कृताय हांचेर आनी 
साहित्याचेर जालो. एक नवेंच वातावरण ह्या झुजान रशियेंत निर्माण 
केलें. स्वातंत्र्याची, मुक्ततायेची ओड साहित्यांतल्यान चड प्रमाणांत 
व्यक्त जावंक लागली. ह्या नव्या वातावरणाक तरणाटे पिळगेचो 
रोखडो प्रतिसाद मेळूळो. तातुंतल्यान खूबशो गुप्त संघटना निर्माण 
जाल्यो. रशियेंत घटनात्मक राजेशाहीची मागणी करपारवातीर १८२७ 
वर्साच्या डिसेंबर म्हयन्यांत कांय तरणाटे लश्करी अधिकारी एकठांय 
आयले. तांकां 'डिसेंबरवाले' (डिसेंबरिस्ट्स) म्हण्टाले. पूण ह्या 
डिसेंबरवाल्यांक चिड्डावन उडयले. कांय जाणांक मर्णरव्यास्त दिली 
जाल्यार हेर कांय जाणांक सायबेरियेंत शिमेभायरे केले. ह्या लोकांभितर 
कांय साहित्यिकांचोय आस्पाव आशिल्लो. देखीक - व्हिलेल्म 
क्यूरवेलबेकर (कवी), अल्यिक्‌सांडर बेस्तूझेव्ह (कवी आनी 
कादंबरीकार), अल्यिक्‌सांडर अदायेव्हस्की (कवी). जनतेन जुलमाआड 
झगडूंक जाय, अशी ह्या साहित्यिकांची भुमिका आशिल्ली. हातुंतल्या 
कनड्ाट्यई फ्यॉडरॉव्ह्यिच रिल्येयेव्ह हो साहित्यिक चड निर्देशनीय. 
हो डिसेंबर बंडाचो मुखेल फुडारी, व्हइनारोव्हस्की, नालिव्हाइको, 
हीं ताचीं उल्लेख करपासारकीं कथाकाव्यां आनी मेडिटेशन्स ही ताची 
आनीक एक म्हत्वाची कविता. झारशायेंतल्या जुलमांविशींची ताका 
दिसपी तिडक तातूंत प्रभावीपणान उकती जाता. पूण आलेक्सांद्र 
सिर्जेयेविच पुश्किन हो एकुणिसाव्या शेंकड्यांतलो सगळ्यांत श्रेश्ठ 

रशियन कवी, ताणें गद्यलिखाणूय केलां आनी रशियन गद्याक 
आधुनिक मोडण लायलें. बरीस गदुनोव ही ताची पद्यनाट्यकृती. हे 
शोकात्मिकेंत झारशायेंतलो सत्ताधारी वर्ग आनी इतिहासनिश्ठ नदर, 

उत्कट राश्ट्रभक्ती आनी सामाजिक विशमतेक सवर विरोध ह्यो 
पुश्किनच्या वास्तववादा फाटल्यो मुरवेल प्रेरणा आशिल्लयो. आपल्या 
साहित्यांत ताणें लोकभाशेचो वापर केलो. ताच्या मरणाउपरांत, 
ताचेर बरयल्लया उत्कट शोककाव्याक लागून मिरवायल ल्यर्मटॉव्ह 
हाका खूब नामना मेळूळी. डेमन, मत्सीरी ह्यो ताच्यो म्हत्वाच्यों 
काव्यकृती. ताणें कांय नाटकांय बरयलीं. मस्कराद्‌ ह्या ताच्या नाटकाक 
खूब नामना मेळूळी. गिरोय नाशेव्हो व्हेमिनी (१८४0, इं. अणकार 
ए हीरो ऑफ नाउ - अ - डेज, १९२०; ए हिरो ऑफ अवर टायम, 
१९२८ आनी ए हीरो ऑफ अवर ओन टायम्स, १९४०) ही ताची 
उल्लेख करपासारकी कादंबरी. हेर उल्ले करपासारक्या कवींभितर 
फ्यॉडर इव्हानव्ह्यिच ट्यूट्चेव्ह आनी न्यिकलाय न्येक्रासॉव्ह हांचो 
आस्पाव जाता. यिव्हगेन्यी बॅराटिन्स्की, प्रिन्स प्यॉटर आद्रयेयेव्हिच 
व्ह्याझेम्‌स्की आनी न्यिकलाय म्यिरवाइलोव्ह्यिच याझिकॉव्ह, निकोलस 
अगारयोव्ह, अफानासी फ्येत, अपोलॉन निकलायेव्हिच माईकव्ह हे 
हेर कवी. रशियींतल्या वास्तववादी नाटकांचो प्रवर्तक मानतात तो 
अल्यिक्‌सांडर ज्न्यिबयेडॉव्ह हो एकुणिसाव्या शेंकडयाच्या पुर्वार्धातलो 
नामनेचो नाटककार. गोर्ये ऑत उमा (इं.शी. वो फ्रॉम विट) ही ताची 
नामनेची नाट्यकृती आनी द मिस्‌फॉर्‌च्यून ऑफ बिइंग क्लॅव्हर, 
१९१४; द मिसूचीफ ऑफ बिइंग क्लॅव्हर १९२५ हे ह्या नाटकांचे कांय 
इंग्लीश अणकार). 

एकुणिसाव्या शेंकडयांत चड नामनेक पाविल्लो पयलो 
रशियन कादंबरीकार मिरवायल निकोलायेव्हिच झागेस्किन. "युरी 
मिलोस्लाव्हस्की ऑर द रशियन्स इन १६१२ ही ताची उल्लेख 
करपासारकी कादंबरी. अल्यिक्‌सांडर बेस्तझेव्ह होय एक लोकप्रिय 
कादंबरीकार. पूण आपल्या कथात्मक आनी हेर लिरवाणान आपल्या 
तशेंच फुडल्या पिळऱ्यांचेर रवोलायेन छाप घालपी साहित्यिक म्हळ्यार 
निकोलाय गोगोल. कथा, कादंबऱ्यो, नाटकां अशें विंगड विंगड 
प्रकारांचे गद्यलिरवाण ताणें केलें. “शिन्येल' ही ताची संवसारीक 
नामनेची कथा. मोर्तादिह्यये दुशि (भाग १,१८४२, इं. अणकार, द डेड 
सोल्स) हे ताचे कादंबरींत न्यायनितीची जाणविकाय आनी करूणा 
हांचो पुराय अभाव आशिल्ले जमीनदार आनी गुलामांचे धनी हांचें 
उपरोधप्रचुर चित्र उबारलां. रशियन कादंबरीचो विकास आनी रशियन 
साहित्यांतलो वास्तववाद हांचें आकलन जावपाचे नदरेन हे कादंबरीक 
खूब म्हत्व दिलां. रिविजोर (१८३५ इं. अणकार द गव्हर्नमेंट इन्स्पेक्टर) 
हें ताचें नाटकूय खूब गाजलें. गोगोलच्या ह्या नाटकाचें मराठी 
रुपांतर पु. ल. देशपांडे हाणें 'अंमलदार' ह्या नांवान केलां (१९५२). 
श्रेश्‍्ठ रशियन साहित्यसमिक्षक व्हिससर्यिंऑन ब्यिल्यीन्‌स्कई हो 
जोगोलचो समकालीन, ताच्या समिक्षात्मक लिरवाणाचो प्रभाव 
रशियेंतल्या हेर सर्जनशील साहित्यिकांचेर पडलो. ह्या शेंकड्यांतलो 
आनीक एक म्हान रशियन साहित्यिक फ्यॉडर डॉस्टोव्हस्की हाणें 


कोंकणी विश्वकोश : ४ 


आपल्या सुरवातीच्या लिरवाणांत गोगोलाचीच वास्तववादी परंपरा 
फुडें चलयली. ताची पयली स्वतंत्र साहित्यकृती बेंद्निये ल्यूदि 
(१८४६, इं. शी. पूअर फोक). फुडें ताका सायबेरियेंत कश्टांचे 
बंदखणी खातीर शिमेभायर धावंडायलो, ही रव्यास्त भोगून परत 
येतकच ताचे साहित्यिक जिणेचो दुसरो पांवडो सुरू जालो. प्रिस्तुप्लेनिये 
इ नकझानिये (१८६६, इं. अणकार, क्रायम अँड पनिशमँट), इदिओत 
(१८६८, इं. अणकार, दी इडिअट), ब्येसी (१८७१-७२, इं. अणकार, 
द पझेंसूड), ब्रात्या कारामाझवि (१८७९-८०, इं. अणकार, ब्रदर्स 
करमझोव) सारक्यो नामनेच्यो कादंबऱ्यो ताणें बरयल्यो. तशेंच उत्कृश्ट 
कथालिखाणूय ताणें केलें. 
रशियन साहित्याक श्रेश्ठ कादंबऱ्यांची देण दिवपी 
इव्हान टुर्ग्येन्येव्ह, झापिस्की अरवोत्‌निका (१८५२, इं. अणकार, 
स्पोर्टसमन्स नोटबुक) ह्या ताचे गांवणिरे जिणेचेर बरयल्लया शब्दचित्रांक 
लागून ताका खूब नामना मेळ्ळी. टुर्येन्येव्हच्या कादंबऱ्यांनी 
रुदिन (१८५६), व्द- यान्स्कये गिनझदो (१८५९, इं. शी. अनेस्ट 
ऑफ जंटल फोक), नाकानून्ये (१८६0, इं. शी. ऑन दी ईव्ह), 
अत्सी इ द्येती (१८६२, इं. शी. फादर्स अँड सन्स), दीम (१८६७, इं. 
शी. स्मोक) आनी नोफ्‌ (१८७७, इं. शी. व्हर्जिन सॉइल) हांचो 
आस्पाव जाता. टु्र्येन्येव्ह हाणें कांय नाटकां आनी कविताय बरयल्यो. 
रशियन साहित्याची कीर्त वाडोवपी आनी एकुणिसाव्या 
शेंकड्यांतल्या हेर साहित्यिकांक प्रभावीत करपी म्हान साहित्यिक 
लीओ टॉलस्टॉय हाणें कथा, कादंबऱ्यो, नाटकां अशें विंगड विंगड 
प्रकारचें लिखाण केलें. व्हयूना इ मीर्‌ (इं. शी.वॉर अँड पीस) आनी 
अँना कारेनिना (कादंबरीचो पयलो भाग) ह्या दोन कादंबऱ्यांनी ताका 
राष्ट्रियूच न्हय जाल्यार संवसारीक कीर्त मेळोवन दिली. टॉलस्टॉयच्या 
हेर निर्देशनीय साहित्यकृतींनी वस्क्रेसेनिये (१८९९, इं. शी. रिझरॅवशन) 
हे कादंबरीचो तशेंच ष्मेर्त इवाना इलिचा (कथा १८८0, इं. शी. द डॅथ 
ऑफ इव्हान इलिच), क्रेइत्सेरवा सनाता (१८८७-८९, इं. शी. द 
क्राइट्सर सोनाता) ह्या कथांचो आस्पाव जाता. व्लास्त तमी (१८८६, 
इं. शी. द पॉवर ऑफ डार्कनेस) आनी झिवोय्‌ त्रूप (१९००, इं. शी. 
द लिव्हिंग कॉर्प्स) हीं ताचीं नाटकां उल्लेख करपासारकी आसात. 
रशियन साहित्याच्या इतिहासांत टॉलस्टॉयाच्या साहित्यांत एक युण 
निर्माण केलें. इव्हान अल्यिकसांद्रव्ह्यिचे गनचरॉव्ह हाच्या 
अबिक्नोव्हेन्नाया इस्तोरिया (१८४७, इं. अणकार, अ कॉमन स्टोरी), 
अबूलोमव्ह (१८५०) आनी अब्रीव्ह (१८६९, इं. अणकार द प्रेसिपिस) 
ह्या कादंबऱ्यांतल्यान निरूद्योजी आनी निरुपयोगी अशा रशियन 
सरंजामदारांचे जीणेचें प्रभावी चित्रण मेळटा. हातूंतली अबलोमव्ह ही 
कादंबरी रशियन साहित्यांतली श्रेश्‍्ठ कादंबरी मानतात. अल्यिक्सेय 
पिसेमस्की होय एक उल्लेख करपासारको कादंबरीकार. 'अ थाउझंड 
सोल्स' (१८५८, इं. शी.) हे कादंबरीक लागून ताका रवूब लोकप्रियता 
मेळूळी. 


१४१ 


रशियन साहित्य 


अल्यिक्‌सांडर इव्हानव्ह्यिच क्यूप्रिन हाची वाड्मयीन 
कारकीर्द एकुणिसाव्या आनी विसाव्या अशा दोनूय शेंकड्यांतली. 
जरिबांचीं दुरव्खवां, सैनिकी जिणेंतले अणभव हे ताणें आपल्या कथांतल्यान 
मांडले. पूण यामा (१९०९ - १५, इं. अणकार, यामा : द पिट १९२७, 
मराठी अणकार यामा, २ भाग १९३४; १९३६) हे वेश्येचे जिणेचेर 
आदारिल्ले ताचे कादंबरीक खूब नामना मेळूळी. 

एकुणिसाव्या शेंकड्यांतल्या रशियन नाट्यलिरवाणाच्या 
संदर्भात अल्यिक्सांडर अस्ट्रॉव्हस्की, हाचो उल्लेख, गोगोलाच्या 
फाटल्यान म्हत्वपूर्ण नाटककार म्हणून करतात. 'द बँक्रप्ट' (१८५0, 
इं.शी.) आनी स्टॉर्म (१८६०, इं. शी.) हीं ताची दोन रवास लोकप्रिय 
नाटकां. 

ह्या शेंकड्यांतलो एक श्रेश्‍्ठ उपरोधकार एन्‌. श्रेड्रियन 
(मिरवायल सलटिकॉव्ह हैं ताचें रवरें नांव) हो पत्रकार, नाटककार 
आनी कादंबरीकार. स्म्येर्त पाजूरिवना (इं. शी. पाजू रिवन्स डॅथ) ही 
ताणें रशियन वेपाऱ्यांचेर बरयल्ली सुखवात्मिका प्रसिद्द आसा. ताणें 
उपरोधप्रचुर अशो कांय बोधकथाय (फेबल्स) बरयल्लयो आसात. 
गस्पदा लव्हल्योवि (१८७२-७६ इं. शी. द गल्व्हल्यॉव्ह फॅमिली) 
हे वास्तववादी समाजीक कादंबरीक लागून ताका चड नामना मेळूळी. 
न्यिकलाय ल्येस्कॉव्ह हाणें कथालिरवाणाच्या मळार लक्षणीय कर्तृत्व 
दारवयलें, लेडी मॅकबॅथ ऑफ द मिसेन्स्क डिस्ट्रिक्ट (१८६५, इं. 
अणकार) ही ताची सर्वोत्कृश्ट कथा. पूण द टेल ऑफ क्रॉस आइड 
लेफ्टी फ्रॉम तुला अँड द स्टील फ्ली' (१८८१) हे ताचे कथेक 
सगळ्यांत चड लोकप्रियता मेळुळी. म्हान रशियन कथाकार आनी 
नाटककार आंतोन चेकॉव्ह हाचे साहित्यकृतींतल्यान रशियन 
साहित्यांतले श्रेश्ठ परंपरांचे संपन्न संस्कार दिश्टी पडटात. ताणें 
युरोपीय नाट्यपरंपरेच्या विकासांत मोलादीक भर घाली. च्याइका 
(१८९६, इं. शी. द सी गल), द्याद्या व्हान्या (१८९७, इं. शी. अंकल 
व्हान्या) आनी व्हिश्न्योवि साद (१९०३, इं. शी. द चेरी ऑर्चर्ड) हीं 
तार्ची कांय निर्देशनीय नाटकां. द चॅरी ऑर्चर्ड, हाचो मराठी अणकार 
सुमति कानिटकर हिणें केला (चेरीचा मळा, १९८२). 

लिओनिद आंद्रेयेव्ह, व्हसेव्हलॉट गार्शिन आनी 
व्हलद्यीम्यिर कोरोलेंको हे कथेच्या क्षेत्रांतले आनीक कांय साहित्यिक. 
रॅँड लाफ (१९०५, इं. अणकार) आनी द सेव्हन दॅट वॅर हँऱ्ड 
(१९०९, इं. अणकार). ह्यो आंद्रेयेव्हच्यो उत्कृश्ट कथा आनी फोर 
डॅस (१८७७, इं. शी.) आनी 'द रँड फ्लावर (१८८३, इं. शी.) ह्यो 
आार्शिनाच्यो उल्लेखनीय कथा. मकार्स ड्रीम (१८८७, इं. शी.), अँट 
नायूट (इं. शी.) आनी द डे ऑफ अटोनमेंट ह्यो कोरोलेंकोन बरयल्लयो 
नामनेच्यो कथा. अल्यिक्‌सांडर हेर्टसेन हो पत्रकार आनी राजकीय 
विचारवंत. 'माय पास्ट अँड थॉट्स (इं. शी.) ह्यो ताच्यो संस्मरणिका 
म्हळ्यार रशियन साहित्यांतली एक उत्कृश्ट गद्यकृती. ह्या 


रशियन साहित्य 


शेंकड्यांतल्या रशियन साहित्य समीक्षेच्या क्षेत्रांत न्यिकलाय 
जव्हऱ्यीलव्ह्यिच चेरनिशेव्हस्की, न्यिकलाय ढब्रल्यूबॉव्ह आनी डम्यीट्रू्ई 
पिसारेव्ह ह्या तीन समिक्षकांनी आपली छाप घाली. सवरेमेन्निक ह्या 
नेमाळ्याचो कांय काळ संपादक आशिल्लो चेरनिशेव्हस्की हाका 
फकत समिक्षकूच न्हय जाल्यार विचारवंत म्हणूनय नामना मेळ्ळी. 
कला आनी वास्तववाद हांचेमदलें सोंदर्यशास्त्राचेर ताणें केल्ले लिखाण 
रशियेंतले जडवादी विचारसरणेच्या विकासांत मोलादीक थरलें. 
सोंदर्यशास्त्रीय विचाराच्या संदर्भांत ताणें जडवादी नदर आपणायली. 
जिणेच्या आकलनाचेर सौंदर्य आदारून आसता असो विचार ताणें 
मांडलो. 'व्हॉट टू डू ?' ही कादंबरी ताणें बरयली. रशियन 
साहित्यांतल्या गोगोलाच्या काळखंडाचेर ताणें केल्लें लिखाणूय म्हत्वाचें. 
ढृब्रल्यबॉव्ह हाणें सवरेमेन्निकच्या संपादक मंडळांत मुखेल समीक्षक 
म्हणून काम केल्लें. भूदासपद्दत, जुलुमशाय आनी निरंकुश सत्ता 
लशा ताका तिडक आशिल्ली. ताच्या समिक्षात्मक लेखांनी गनचरोँव्हकृत 
अब्लोमव्ह (कादंबरी), अस्टरॉव्हस्कीकृत 'अ किंग्डम ऑफ डार्कनॅस' 
(नाटक इं. शी.), टुरग्येन्येव्हकृत 'ऑन द इव्ह" (कादंबरी, इं.शी.) हे 
सारक्या साहित्यकृतींवयल्या लेखांचो आस्पाव जाता. ह्या 
साहित्यकृतीतल्यान चित्रायल्ले रशियन जिणेचे समिक्षेचेर ढब्रल्यूबॉव्हचो 
चड भर आशिल्लो अशें दिसता. रशियन क्रांतीकारकांक ताच्या लिरवाणान 
प्रभावीत केल्लें. 
विशुध्द कलावादाक पिसारेव्हचो विरोध आशिल्लो तशेंच 
कलेचो विचार फकत उपयुक्ततायवादी नदरेंतल्यान करूंक जाय 
अशी ताची भुमिका आशिल्ली. समाजाच्या शिक्षणीक - विज्ञानीक - 
भौतिक उदरगतीचे आड जें येतलें तें विघातक अशें ताणें मानलें. 
कवितेकूय ताचो विरोध आशिल्लो. पिसारेव्हची भुमिका वादग्रस्त पूण 
म्हत्वाची थरली. 
एकुणिसाव्या शेंकड्याच्या उत्तरार्धांतल्या रशियन 
साहित्यांत कवितेपरस गद्यकृतींनी आपलो छाप घालो. ह्या संदर्भात 
पिसारेव्हची काव्याआडची भुमिकाय प्रभावी थरली. 
विसावो शेंकडो - ह्या शेंकड्यांत प्रतीकवाद, नवकालवाद 
(फ्युचरिझम), प्रतिमावाद (इमेजिझम) अशे विंगड विंगड वाड्मयीन 
प्रवाह आनी प्रवृत्ती साहित्यांत दिसूंक लागल्यो.एकुणिसाव्या शेंकडयाचे 
अखेरेक प्रतीकवादान रशियन कवितेंत चंवर हाडलो. सिमेन 
याकोव्हलेव्हिच नाडसन, अलेक्सी निकोलायेव्हिच अपुरवतीन आनी 
व्हलद्यीम्यिर सोलोव्ह्योव्ह हे ह्या प्रतीकवादाचे अग्रदूत. सोलोव्ह्योव्ह 
हो कवी, तत्त्वज्ञ आनी गूढवादी. कन्स्तांतीन बालमाँत होय प्रतीकवादी 
कवी. अल्यिक्‌सांडर ब्लॉक होय श्रेश्ठ प्रतीकवादी कवी. 'व्हर्सिस 
अबाउट द ब्यूटिफुल लेडी' (१९०४, इं. शी.) ह्या आपल्या 
काव्यझेल्यांतल्या कवितांतल्यान एके बायलेविशींचे आपले भाव-अणभव 
ताणें एका गुढोत्कट पांवडयाचेर व्हरून दवरले. हे बायलेंत ताणें 

सोफियाचे ईश्वरी प्रज्ञेचें प्रतीक पळयलों. “द ट्वॅल्व्ह' (इं.शी.) ही 
ताची नामनेची कविता. पेट्रोग्राडच्या रस्त्यांतल्यान गस्त घालपी बारा 
तांबडे रक्षक हातूंत दिसतात. बारा हो आंकडो एक प्रतीक म्हणून हे 
कवितेंत आयला. ह्या प्रतिकाचे विंगड विंगड अर्थ भाश्यकारांनी 
लायल्यात. जेजूस खिस्ताच्या बारा मुखेल शिश्यांचे (अपॉसल्स) 
प्रतीक म्हणून तो आयला अशेंय म्हण्टात. अंड््येई ब्येलई ह्या 
प्रतीकवादी कवीचेर सोलोव्ह्योव्हच्या गूढवावी विचारांचो प्रभाव आशिल्लो. 
त्या प्रभावांतल्यानूच तो प्रतीकवादी काव्यसंप्रदायावटेन घुंवलो. गोल्ड 
इन अँझर (१९०४, इं. शी.), अंशिस (१९०८, इं. शी.) आनी अर्न 
(१९०८, इं. शी.) हे ब्येलईचे उल्लेख करपासारके कवितांझेले आसात. 
ताणें कादंबऱ्योय बरयल्यात. उदेंती आनी अस्तंती संस्कृतायांतलो 
विरोध दारवोवपी “सिल्व्हर डव्ह' (१९१०, इं.शी.) आनी क्रांतिपूर्व 
रशियांतले स्थितीचे दर्शन घड़ोवपी पीटर्झबर्ग (१९१६) ह्यो ताच्यो 
कादंबऱ्यो. सिंफनी (सेकंड ड्रॅमॅटिक १९०२, इं. शी.) ह्या नांवान 
बरयल्ल्या गद्यकाव्यांचें एक लक्षणीय खाशेलपण. हेर उल्लेख 
करपासारक्या प्रतीकवादी कर्वीभितर व्हालेरी ब्रूसॉव्ह, व्ह्याचेस्लाव्ह 
डव्हानोव्हिच इव्हानॉव्ह आनी फ्यॉडर सोलोणब हांचो आस्पाव जाता. 
ब्यूसॉव्ह हो रशियन प्रतीकवावी चळवर्ळींतलो सुरवेचो कवी. ब्रूसॉव्ह 
हाणें १९०४ वर्सा हे चळवळीचो एक वांटो म्हणून 'द स्केल्स' 
(इं. शी.) ह्या नांवान एक प्रतीकवादी नेमाळें सुरू केल्लें. ताचेर फ्रेंच 
प्रतीकवादाचो एक मुरवेल कवी पॉल व्हर्लेअन हाचो प्रभाव आशिल्लो. 

इव्हानॉव्ह हो विद्वान आनी कवी. ताका ग्रीक धर्म 
आनी संस्कृतायेविशीं आकर्शण आशिल्लें. ताचो “पायलट स्टार्स" 
(१९०९, इं.शी.) हो कवितांझेलो उजवाडा येतकच, नवे प्रतीकवादी 
चळवळीचो एक फुडारी म्हणून ताका सुवात फावो जाली. कोर 
आर्दैन्स (दोन खंड, १९११) आनी द विंटर सॉनेंट्स (१९२0, इं.शी.) 
हे ताचे हेर उल्लेख करपासारके ग्रंथ. ताणें गद्य लिखाणूय केलां. 
“बाय द स्टार्स" (१९०५, इं. शी.) आनी फरोज अँड बाउंडरीस 
(१९१६, इं. शी.) हे ताचे निबंदाझेले. नामनेचो सोव्हिएत कवी आनी 
कादंबरीकार बोरीस पास्तेरनाक हाच्या कवितांचेरुय प्रतीकवादाचो 
प्रभाव दिसता. १९१० वर्सा उपरांत प्रतीकवादी चळवळीचें विघटन 
जावंक लागलें आनी हेर प्रतिस्पर्धी काव्यसंप्रदायाचो उदय जालो. 
अक्‌मेइस्त संप्रदाय आनी नवकालवादी संप्रदाय हे तातुंतले चड 
उल्लेख करपासारके. अर्द्रेअव्हून गोरेंको, न्यिकलाय गुमिल्योव्ह, 
ओसिप मँडलस्टाम हे अकमेइस्त संप्रवायांतले उल्लेख करपासारके 
कवी आसात. तशेंच व्हिक्टर खल्येबनिकव्ह हाका रशियन 
नवकालवादाचो संस्थापक मानतात. स्मेरव (हास्य) ह्या शब्दाची 
वेगवेगळीं रुपां उकतावपी. ताची एक कविता प्रसिद्द आसा. “ए 
स्लॅप इन द फेस ऑफ पब्लिक टेस्ट' (इं.शी.) ह्या नांवान 
नवकालवाद्यांनी जो जाहीरनामो काडिल्लो ताचेर व्हलद्यीम्यिर 

मायुकोव्हस्की हाचीय निशाणी आशिल्ली. ए क्लाउड इन ट्राउझर्स' ही 
ताची सुरवातीची एक कविता नवकालवादी म्हणूं येता. १९१७ वर्सा 
रशियेंत जाल्ले ऑक्टोबर क्रांती उपरांत ते क्रांतीक येवकार दिवपी कांय 
कविता. देखीक - “ओड टू रेव्होलूशन (१९१८, इं,शी.) आनी लॅफ्ट 
मार्च (१९१९, इं. शी.) ताणें बरयल्यो. सोव्हिएत रशियेक चपक्यांत 
धरपाक पळोवपी अस्तंत्यांक जाब म्हणून ताणें १५00,00,000 ही 
कविता बरयली. कवितेचो माथाळो आशिल्ली संरव्या ही त्या काळांतल्या 
रशियेची लोकसंरव्या. ताणें नाटय लिखाणूय केलां. क्रांती उपरांत 
सोव्हिएत साहित्यांत परिवर्तन घडून आयलें. सोव्हिएत साहित्याक 
नवी दिका मेळळी. ह्या संदर्भात माविझम जोर्की हें नांव चड म्हत्वाचे. 
कथालेखक म्हणून ताणें साहित्यक्षेत्रांत पावल दवरलें. १९३२ वर्सा 
सोव्हिएत साहित्यिकांचे संघटणेचो पयलो अध्यक्ष म्हणून ताची नेमणूक 
जाली. गोर्कीन समाजवादी वास्तववाद ह्या वाड्मयीन तत्त्वज्ञानाचो 
पुरस्कार केलो. क्रांतिकार्याचे निशठेन एक भित्री, चिड्डल्ली बायल 
कशी निर्भय जाता हें दारवोवपी “द मदर' (१९०७, इं. अ. १९२९) ही 
ताची कादंबरी समाजवादी वास्तववादाचो व्हड आदर्श मानतात. लोअर 
डेप्थ हें ताचें आंतरराश्ट्रीय नामनेचें नाटक. 'चायल्डहूड, इन द वर्ल्ड' 
आनी 'माय युनिव्हर्सिटीस' हे ताचे आपजिणेचे तीन फामाद खंड 
आसात. 'द लायफ ऑफ क्लिम सॅमगीन” (इं.शी.) हे ताचे कादंबरेकय 
खूब नामना मेळळी. 
रशियन क्रांतीच्या आनी क्रांती उपरांतच्या काळांत 
बरेचशे वाड्मयीन पंगड अस्तित्वांत आयले. १९३४ ते १९४१ हो 
समाजवादी वास्तववादाचो प्रकर्शकाळ म्हणूं येता. सोव्हिएत राजवटीक 
विरोध करीनासतना आपलें स्वातंत्रय सांबाळपी, सोव्हिएत युनियनांतली 
पयली वाड्मयीन संघटणा १९२१ वर्सा 'सेरेपिअन ब्रदरहूड' (इं. 
अर्थ) ह्या नांवान स्थापन जाली. हे संघटणेंत मिरवायल झॉँश्चेकॉं, 
कोन्स्तांतीन आलेक्सांद्रोविच फेदिन, न्यिकोलाय तीरवॉनॉव्ह हे सारक्या 
साहित्यिकांचो आस्पाव आशिल्लो. पीरिव्हल हो सोव्हिएत लेरवकांचो 
आनीक एक पंगड उल्लेर करपासारको. ह्या पंगडांतले चडशे साहित्यिक 
कम्युनिस्ट पक्षाचे वांगडी आशिल्ले. १९२४ वर्सा हाची स्थापणूक जाली. 
१९३२ वर्सा मेरेन हो पंड अस्तित्वांत आशिल्लो. इव्हान कटायव्ह हो 
ह्या पंगडाचो मुरवेल वांगडी. 'मिल्क' (इं. शी.) ही ताची नामनेची 
कथा. सोव्हिएत साहित्याच्या सामक्या सुरवातीच्या काळांतले विशय 
चड़ करून यादवी झूज, क्रांती हांचेकडेन संबंदीत आशिल्ले. बोरिस 
पिलन्याक हाची “द नेकिड यीअर (१९२२, इं. शी.१९२८) ही कादंबरी 
ह्या संदर्भात उल्लेखनीय आसा. आल्यिक्सांडर सिरफिमोव्हिच हो 
ऑक्टोबर क्रांती जावचे पयलीं लिरवाण करतालो. क्रांती उपरांत ताणें 
कम्युनिस्ट पक्षाचें वांगडीपद घेतलें. ताची 'दी आर्यन फ्लड" ही 
कादंबरी, कांय सोव्हिएत समिक्षक समाजवादी वास्तववादाची अग्रदूत 
मानतात. अल्यिक्‌स्येई टॉलस्टॉय हाचे द रोड टू कॅल्व्हरी हे तीन 

खंडांचे कादंबरीत राज्यक्रांतीच्या आनी यादवी झुजाच्या काळांतल्या 
रशियन लोकाची जीण वर्णिल्या. सायबेरियेंतलें गनिमी झूज व्हस्येव्हलॉट 
इव्हानॉव्ह हाचे आमंर्ड ट्रेन नंबर १४ - ६९ (१९२२, इं. भा. १९३३) 
हे कादंबरींत प्रभावीपणान चितरायलां. दुमित्री अंद्रेयेविच फुरमानव 
हाणें चापायेव आनी मित्येझ ह्यो कादंबऱ्यो बरयल्यो. अल्यिक्‌सांडर 
निव्हेरव्ह हाणें दुकळपीडित मिशा डोडोनव्हचेर' “ताश्कंद; सिटी ऑफ 
ब्रॅड', (१९२१ इं. शी.) ही कादंबरी बरयली. ईसाक बाबल हाका 
गोर्कचिं वाड्मयीन मार्गदर्शन मेळिल्लें. 'रॅड कॅव्हलूरी' हो ताचो 
उल्लेखनीय कथासंग्रह. 

इव्हान बून्यिन हाचो सोव्हिएत क्रांतीक विरोध आशिल्लो. 
अंतोनॉव्ह अंपल्स, द जंटलमन फ्रॉम सान फ्रांसिस्को ह्यो ताच्यो कथा 
प्रसिद्द आसात. रशियेंतल्यान भायर सरतकच ताणें मित्याज लव्ह 
(१९२५, इं. भा. १९२६) आनी द वेल ऑफ डेज (१९३०, इं. भा. 
१९३३) ह्यो कादंबऱ्यो बरयल्यो. १९३३ वर्सा ताका साहित्याचो नोबॅल 
पुरस्कार मेळळो. हो पुरस्कार मेळोवपी तो पयलो रशियन साहित्यिक. 
मिरवायल बूलगाकॉव्ह हाणें कथा, कादंबऱयो आनी नाटकां बरयलीं. 
अलिकूसांद्रोविच फादेयेव्ह हाणें यादवी झुजाचे फाटभुंयेचेर राजय्रोम' 
(१९२७, इं. शी. द राउट; इं.भा.द. नाइंटीन, १९२९) ही कादंबरी 
बर॒यली. मलदाया उव्हार्दिया ही ताची अशीच उल्लेख करपासारकी 
कादंबरी. कोन्सांतीन अलेक्सांद्रोविच फेदिन हाणें 'गरदा अ गोदी' 
(१९२४, इं. शी. सिटीस अँड यीअर्स), ब्रात्या ( १९२८, इं. शी. 
ब्रदर्स), पेरविये रादस्ती (१९४५, इं. शी. अर्ली जॉइज), 
निअबिक्नोव्हेन्नोये ल्येतो (१९४७ - ४८, इं. शी. नो ऑर्डिनरी समर), 
पारिवश्चेनिये येवरोपी (१९३३- ३५, इं. शी.' अँबडक्शन ऑफ यूरोप” 
आनी क्रस्त्योर (१९६१), इं. शी. कॉनफ्लॅग्रेशन) ह्यो कादंबर्‍्यो 
बरयल्यो. लिओनिद लिओनॉव हाका बारसुकी (१९२४, इं. शी. द 
बॅजर्स) हे कादंबरीक लागून रवूब नामना मेळळी. रुस्की ल्येस 
हीय ताची एक उल्लेरव करपासारकी कादंबरी. ताणें कांय नाटकांय 
बरयल्यांत. युरी ओलेशा हाचे एनव्ही (१९२६, इं. भा. १९३६) हे 
कादंबरेंत नव्या सोव्हिएत समाजाक लागून निर्माण जाल्लया 
मूल्यसंघर्शाचो प्रसन्न हाताळळा. व्हल्यिंटयीन प्यिट्रोव्ह्यिच कटायव्ह 
हाचे द इंबेझूर्ल्स (१९२६, इं. भा. १९२९) हे कादंबरीत एका 
रसायनीक काररवान्यांतल्या कामगार आनी तंत्रज्ञ हांचे कामगिरीचे 
चित्रण आसा. फ्यॉडर ग्लटकॉव्ह हाचे त्सेमेंत (१९२५, इं. शी. 
सिमेंट) हे कादंबरीत यादवी झुजाउपरांतच्या रशियेंतले उद्येणिकीकरणाचें 
आनी कामगार वगाचिं चित्रण आसा. बरीस पिलन्याकची 'द व्होल्गा 
फ्लोस इंटू द कॅस्पिअन सी (१९३0, इं. भा. १९३१) आनी व्हल्यिंट्यीन 
प्यिट्रोव्ह्यिच कटायव्ह हाची टायम फॉरवर्ड (१९३२, इं. भा. १९३३) 
ह्यो कादंबऱ्यो उल्लेख करपासारक्यो आसात. नामनेचो सोव्हिएत कवी 
स्यिरज्येई अल्यिक्‌सांद्रव्ह्िच यिस्येन्यिन हाका पारंपारीक ग्रामीण 

द टॅव्हर्नस (१९२४ , इं. शी.) ह्यो कविता चड उल्लेखनीय आसात. 
म्यिरवायल इसाकोव्हस्की हाचीय कविता लोकगितांकडेन नातें सांगपी. 
सोव्हिएत कवी द्यिम्यान ब्येदन्यी हाणें समूहणितां, क्रांतीयौरवगितां 
बरयलीं. न्यिकलाय अस्ट्रोव्हस्की हाचे काक जाकाल्यालास स्ताल 
(१९३४, इं. शी. हाउ स्टील वॉझ टॅपर्ड; इं. भा. द मेकिंग ऑफ ए 
हिरो, १९३७) हे आपजिणेचेर आदारीत कादंबरेक खूब नामना 
मेळळी. नोबेल पुरस्काराचो मानकरी म्यिरवायल शोलोखॉँव्ह हाणें 
१९२३ वर्सा लिखाणाक सुरवात केली आनी १९२५ वर्सा टेल्स ऑफ 
द डॉन, (इं. भा. १९६१) हें ताचें पयलें पुस्तक (कथांझेलो) उजवाडा 
आयलें. तीखी दोन (४ खंड, १९२८ - ४0, इं. भा. दोन खंड; अँड 
कायट फ्लोज द डॉन, १९३४ आनी द डॉन फ्लोज होम टू द सी, 
१९४0), पोदन्याताया त्सेलिना (१९३२ - ६0, इं. भा. २ रवंड, व्हर्जिन 
सॉयल अप्टर्नड, १९३५ आनी हार्व्हेस्ट ऑन द डॉन, १९६0) ह्या 
ताच्या दोन कादंबऱ्यांनी ताका अग्रगण्य सोव्हिएत कादंबरीकार म्हणून 
नामना मेळोवन दिली. 
व्ह्ोसूव्होल्ड व्हिशन्येव्हस्की हाच्या पेरवाया कोन्नाया 
(१९२९, इं. शी. द फर्स्ट कॅव्हल्री) आनी पसल्येदनी रिशीत्येलना 
(१९३१, इं. शी. द लास्ट डिसायूसिव्ह) हे सारक्या नाट्यकृतींतल्यान 
समाजवादी वास्तववादाचें दर्शन घडटा. न्यिकलाय पणोदीन हाची त्येंप 
(१९३0, इं. शी. टेंपो) ही नाट्यकृती चड उल्लेखनीय. 
दुसऱया म्हाझुजाच्या काळांत राष्ट्रप्रेम आनी वीरकृत्यां 
हे सोव्हिएत साहित्याचे मुरेल विशय जाले. बोरीस रोर्बाटॉव्ह (ध 
फॅमिली ऑफ तारास, १९४३, इं. शी.), कोन्स्तांतीन सिमॉनॉव्ह 
(डेस अँड नायटस, १९४४, इं. भा. १९४५), लिओनिद लिआनॉव 
(चॅरिअर ऑफ रॉथ, १९४४, इं. भा. १९४६), अल्यिक्‌सांडर फादेयेव्ह 
(द यंग गार्ड, १९४५, इं. शी.) हांच्या कादंबऱ्यांतल्यान जर्मनीचे 
आक्रमण, स्टालिनय्राडाचो लढो, जर्मनव्याप्त प्रदेशांनी तरनाट्या 
कम्युनिस्टांनी भूंयगत रावन दिल्लें झूज हाचें चित्रण जालां. 
आलेक्सी सुरकॉव्ह, अल्यिक्‌सांडर प्रोकोफयेव्ह, 
न्यिकलाय तीखॉनॉव्ह, अलिक्सांद्र त्व्हार्दोव्हस्की हे ह्या झूजकाळांतले 
उल्लेखनीय कवी. 
दुसऱया म्हाझुजा उपरांतच्या काळाचें पडबींब सोव्हिएत 
साहित्यांत दिसता. व्ह. अकोपारव स्तालिनग्रादा (इं. शी. इन द 
ट्रॅचीस ऑफ स्तालिनग्राड) ही व्हिकतोर न्येक्रासॉव्हची कादंबरी ह्या 
संदर्भात उल्लेख करपासारकी आसा. व्हेरा पानोव्हा, बरीस पल्येव्हई 
हांणीय दर्जेदार लिखाण केलां. पानोव्हा हाच्यो ट्रॅ्हलिंग कंपॅनिअन्स 
(१९४६, इं. शी.), कुझिलिरवा (१९४७, इं. भा. द फॅक्टरी, १९४९); 
ह्यो कादंबऱ्यो आनी पल्येव्हईची 'द टेल ऑफ ए रिअल मॅन, 
(१९४७, इं. शी.) ही कादंबरी उल्लेखनीय आसा. 
इल्या स्ऱिगॉर्यविझिच एरनबुर्क हाची द स्टॉर्म (१९४८, 

इं. भा १९४९) दुसऱ्या म्हाझुजाचेर आदारिल्ली आसा. व्हल्यिंट्यीन 
कटायव्ह हाची "फॉर द पावर ऑफ द सोव्हिएट्स' (१९४८, इं. शी.) 
हीय झुजाचेर बरयल्ली एक कादंबरी. प्योत्र पाव्हलेंको (१८९९- १९५१) 
हाची हॅपिनेस ( इं. भा. १९४७) आनी सिम्यॉन बाबायेव्हस्की हाची 
कॅव्हलिअर ऑफ द गोल्डन स्टार (१९४७, इं. शी.) ह्या कादंबऱ्यांनी 
पुनर्बादणेच्या कार्याचें दर्शन जाता. कोस्तांतीन पाउस्तोव्हस्की हो 
कथाकार. ताणें आपले प्रवासांतले अणभव कथेत मांडल्यात. युरी 
नागीबीन हाणें खूबशो झूजकथा बरयल्यो. मिरवायल प्रीम्धिन हाका 
लेस्नाया कापेल ह्या ताच्या शब्दचित्र संग्रहा रवातीर खूब नामना 
मेळळी. ताणें निबंद, कथा, कादंबरी अशेंय लिखाण केलां. 

ह्या काळांत सोव्हिएत कवितेचोय खूब विकास जालो. 
नोव्हल्ला मात्रेयेव्हा, युरी स्तेपानॉव्ह, जोसेफ ब्रॉडस्की, यिव्हगेन्यी 
अल्यिकसांद्रव्हिच यिव्हटशेंको हे युध्दोत्तर काळांतले कांय कवी. 
१९८७ वर्सा ब्रॉडस्की हाका नोबॅल पुरस्कार मेळळो. पोएम्स (१९६५, 
इं. शी.), हॉल्ट इन द विल्डरनेस (१९७०, इं. शी.) ह्या ताच्या 
कवितांतल्यान दुरव्खख आनी निराशा दिसता. द प्रॉस्पॅक्टर्स ऑफ द 
फ्युचर (१९५२, इं. शी.) हो यिव्हटशेंकोचो पयलो काव्यझेलो. उपरांत 
'झिमा जंकशन' (१९५६, इं. शी.) ही वादग्रस्त थारिल्ली कविता ताणें 
बरयली. नाझी जर्मनांनी युक्रेनियन जुदेवांचे केल्ले कत्तलीचेर ताणें 
बरयल्लें उत्कट शोकणीत'बाबीयार' (१९६१) हेंय निर्देशनीय आसून 
ताका आंतरराश्ट्रीयर कीत मेळळी. अंड्येई व्होझनेसेन्स्की हाच्या "ध 
्रॅ्युलर फियर' (१९६०, इं. शी.) आनी अँटी - वर्ल्ड (१९६७, इं. 
शी.) ह्या कवितांनी भाशेचो मोलादिकपणान केल्लो वापर, ताची रवाशेली 
प्रतिमासृश्ट आनी विशयांची विविधताय दिश्टी पडटा. न्यिकलाय 
झाबोलॉट्स्की हाच्यो ओल्ड टेल (१९५२, इं. शी.), फ्लाइट इंटू 
ईजिप्त (१९५७) ह्यो सोबीत काव्यकृती. ताचो 'कॉलम्स' (इं. शी.) 
हो पयलो लक्षणीय काव्यझेलो १९२९ वर्सा उजवाडा आयलो. 

दुसऱया म्हाझुजा उपरांत आठ वर्साच्या काळांत “द 
थॉ' ह्या नांवान वळरवतलो म्हत्वाचो काळरवंड सोव्हिएत साहित्यांत 
सुरू जालो. १९४५ ते १९५३ ह्या काळांत कसलीच कला ही 
पक्षहिताचे नदरेन निर्माण जावंक जाय अशी ठाम भुमिका घेतिल्ली 
आनी तिचो साहित्याचेर प्रतिकूल परिणाम जाणवतालो. हे स्थितीविशींचो 
नाराजीचो सूर साहित्यांतल्यान उदेतालो. मार्च १९५३ वर्सा स्टालिनाक 
मरण येतकच सोव्हिएत रशियेंतले हेर ताण कशे सदळ जायत गेले 
हेविशीं इल्या एरेनबुर्क हाणें आपले 'द थॉ' (१९५४, इं. शी.) हे 
रववदळ घालपी कादंबरेत चित्रायलां. ताचे पयलींचें लिओनिद झोरीन 
हाचें “द जेस्ट्रस' (१९५३, इं. शी). हें नाटकूय पक्षाच्या कलाविशींचे 
भुमिकेत बसनाशिल्लें. १९५६ वर्सा बोरीस पास्तेरनाक हाणें डॉ. 
झिवागो' ही संवसारीक नामनेची कादंबरी बरयली. स्वातंत्र्यप्रेमी 
अशा कविमनान मांडिल्ले व्यक्ती जिणेच्यो समस्या हे कादंबरीत 

दिसतात. १९५७ वर्सा ही कादंबरी सोव्हिएत रशियेभायर उजवाडा 
आयली आनी १९५८ वर्सा पास्तेरनाकाक साहित्याचो नोबॅल पुरस्कार 
फावो जालो. पूण ताणें तो न्हयकारलो. व्हलद्यीम्यिर दुदिनत्सेव्ह हाचे 
"नॉट बाय ब्रॅड अलोन' (१९५७) हे कादंबरिनूय रशियेंत आनी 
रशियेभायरूय प्रचंड गोंदळ घालो . त्व्हादोव्हिस्की हाचे नोवये व्रेन्या 
(इं. शी. द न्यू टायम्स) ह्या नेमाळ्यांत कांय वादग्रस्त कादंबऱ्यो 
उजवाडा आयल्यो. तातूंत आलेक्सांद्र सोल्झेनिस्तीन हाचे अदीन देन 
इवाना दिनीसोविचा (वड डे इन द लायफ ऑफ इव्हान दिनीसोविच, 
डु. अ. १९६३) हे कादंबरेचो आस्पाव जाता. यिव्हटशेंकोच्योय कांय 
| कविता ह्या नेमाळ्यान उजवाडायल्यात. सोल्झेनित्सीन हाच्या हेर 
. कादंबऱयांनी कॅन्सर वॉर्ड (१९६८), द फर्स्ट सर्कल (१९६८), ऑगस्ट 
` १९१४ (१९७१), द गुलाग आर्चिपॅलागो (पुराय इं. अ. ३ खंड, 
` १९७४- ७८) हांचो आस्पाव जाता. ताका १९७0 चो साहित्याचो नोबॅल 
पुरस्कार मेळळो. सोल्झेनित्सीन हाचें चडशें लिरवाण सोव्हिएत 
. रुशियेंत वादग्रस्त थरलें आनी १९७४ वर्सा ताका देश सोडचो पडलो. 
` विसाव्या शेंकड्याचे असवेरेक हेर उल्लेख करपासारके साहित्यिक 
` अशे-बोरीस स्लट्स्की (कवी), लिओनिद मार्टिनॉव्ह (कवी), आर्सेनी 
तारकोव्हस्की (कवी), बुलात ओकुडझा (कवयित्री), वेल्ला आरव्मादुलिना 
' (कवयित्री), ज्लेब गॉर्बोव्हर्स्क (कवी), अल्यिक्सांडर कुशनर (कवी), 
जेन्नादी आयृणी (कवी), व्हासिली अकस्यॉनॉव्ह (कथाकार),फाझिल 
इस्कंदर (कवी आनी कथालेरवक), बोरीस बाल्टर (कथा- 
कादंबरीकार), अंड्र्येई सिन्याव्हस्की (कादंबरीकार आनी समिक्षक) 
हांचो आस्पाव जाता. १९६0 उपरांतच्या रशियन नाट्यलिरवाणाच्या 
संदर्भात व्हिक्तोर रोझॉव्ह आनी अलेक्सी अर्बुझॉव्ह हीं नांवां चड 
उल्लेख करपासारकीं आसात. 
- कों. वि. सं. मं. 


रशिया : संवसारांतलें सगळ्यांत व्हडलें राश्ट्र. १९२२ ते १९९१ 
मेरेन सोविएत युनियनातलें तें एक सगळ्यांत व्हडलें गणराज्य 
आनी एक बळिश्ट कम्युनिस्ट देश आशिल्लो. १९८0 वर्सा सावन 
सोविएत युनियनातल्या साबार गणराज्यांनी स्वातंत्र्याची मागणी केल्ली. 
उपरांत १९९१ त तांणी उठावूय केल्लो. त्याच वर्सा सोविएत युनियनाचें 
विभाजन जालें. रशियेन आपली कम्युनिस्ट राजनिती सोडून दिवन 
नवी राजकीय, न्याय आनी अर्थीक पद्दत आपणायली. 

रशियेचे उत्तरेक आर्क्टिक म्हासागर, अस्तंतेक काळो 
दर्या आनी बाल्टीक दर्या, दक्षिणेक आशिया खंड, जाल्यार उदेंतेक 
पॅसिफिक म्हासागर आसा. रशियेन युरोप तशेंच आशिया रवंडाचोय 
व्हड भाग रेवडायला. क्षेत्रफळ १७, 0७५,४०० चौ.किमी. देशाची 
चडांत चड लांबाय (उदेंत - अस्तंत) ९,६५0 किमी. जाल्यार चडांत 


को. वि.-१० 

रशिया 


चड रुंदाय (उत्तर- दक्षिण) ४,५०० किमी. लोकसंरव्या : 
१४६,८६१,०२२ (१९९८). 

भूंयप्रकार : भूंयतज्ञांनी, रशियन भुंयेचेर मेळपी 
वेगवेगळे मातयेचे प्रकार, रुरवावळ आनी विंगड विंगड वाठारांतलें 
वेगवेगळें हवामान हांकां अणसरून सादारणपणान चार विभाग केल्ले 
आसात. हे विभाग उत्तर ते दक्षिण अशे - (१) टंड्रा, २) रान, ३) 
स्टॅप्स, ४) दोंगरी आनी रेंवटी प्रदेश. 

टंड्रा हो विभाग रशियेचे साप्प उत्तरेक आसा. त्या 
विभागांत रुरवावळ ना. थंय गिमाचो तेंप साप्प उणो आसून, शिंयाळे 
खूब कडक. त्या विभागांतली सुमार अर्दावयर जमीन सदांच गोठिल्ले 
स्थितींत आसून, तिका पर्माफ्रॉस्ट अशें म्हण्टात. त्या प्रदेशांतली 
मुरवेल वनस्पत म्हळ्यार झोंपां. साप्प उण्या प्रमाणांत मोटवीं झाडां 
आनी वेगवेगळ्या प्रकारचो शेळो थंय आसा. रैनडियर, आविर्टक 
लांडगे, सोंशे, एर्मिन आनी लॅमिंग ही त्या विभागांत मेळपी मुरवेल 
मोनजात. 

टंड्रा विभागा सकयल रानाचो प्रदेश मोडटा. ह्या रानाच्या 
साप्प उत्तरेकडच्या भागाक टाया” अशें म्हण्टात. थंय सिडार, फर, 
पायन आनी स्प्रूस हे सारकिल्ली कॉनिफरस रूरवावळ आसा. त्या 
भायांतली माती वशाड गोबरीशी आसून तिका पोड्झोल अशें म्हण्टात. 
रानाच्या दक्षिण भागांत कॉनिफरस, आस्पॅन, बर्च, एल्म, मेपल, 
ओक आनी हेर प्रकारचे वेगवेगळे रूरव आसात. 

रान विभागाचे दक्षिणेक स्टॅप्स हो तणाचो प्रदेश मोडटा. 
ह्या प्रदेशाचो उत्तरेकडचो चडसो भाग सपाट आसून तातूंत चरवांचीं 
मळां आनी जळींमरळी काय झाड़ांय दिश्टी पडटात, जाल्यार 
दक्षिणेकडच्या भागांत फकत तणूच वाडटा. 'चेर्मनोझेम' ही रशियेंतली 
सगळ्यांत पिकाळ जमीन ह्या भागांत आसा. हाका लागून स्टेप्स 
जमनीचो चडसो उपेग शेतवडीरवातीर जाता. 

रशियेचो साप्प सकयलो प्रदेश रेंवटी आनी पर्वतांचो 
आसून, त्या भागांत वेगवेगळ्या प्रकारची माती तशेंच थंयच्या ऊच- 
सकयल वाठारांत वेगवेणळें हवामान आसता. 

भूंयप्रकाराचे नदरेन भूंयतज्ञांनीय रशियन भुंयेचे 
वेगवेगळे पांच विभाग केल्ले आसात. तांणी अस्तंतेकसावन उदेंतेकडेन 
केल्ले पांच विभाग अशे - १) युरोपीयन प्लॅन, २) उराल दोंगरी प्रदेश, 
३) वॅस्ट सायबेरीयन प्लॅन, ४) मध्य सायबेरियन पठारी प्रदेश आनी 
५) उदेंत सायबेरियन ऊच प्रदेश. 

रशियेचो युरोप आनी आशिया रवंडांनी आस्पाव जाता. 
युरोप खंडांत आस्पाव जावपी देशाचो चडसो भाग सपाट आसून, 
ताची दर्याथरासावन सरासरी उंचाय १८0 मी. आसा. सैमीक सांटयांचें 
प्रमाण जरी साप्प उणें आसले, तरी लोकवस्ती आनी चडशे उद्देगधंदे 


रशिया 


ह्या प्रदेशांत आसात. काळो दर्या आनी कॅस्पीयन दर्या हांचेमदीं 
आशिल्ल्या कॉकेसस्‌ पर्वताचो दक्षिणेकडचो भाग चड ऊंच आसा. ह्या 
भागांत आशिल्ल्या माऊंट एल्ब्रूस ह्या तेमकाची उंचाय ५,६४२ मी. 
इतली आसून, तें युरोप खंडांतलें सगळ्यांत उंचेलें तेमूक. 
उत्तर - दक्षिण अशी रशियेंतल्यान पासार जावपी 
उराल पर्वतांची रांक रशियेचे युरोपीय आनी आशियायी अशे दोन वांटे 
करता. त्या पर्वतांवयल्यान एकसारक्या व्हांवपी झऱ्यांक लागून तांची 
खब झीज जाल्ली आसा. पर्वतांची सरासरी उंचाय फकत ६१0 मी. 
ट आसा. पर्वतांच्या मध्य आनी दक्षिणेकडच्या भागांत लोखण, 
तांबे आनी हेर धातूंचे व्हड सांठे आसात. उराल पर्वतीय प्रदेशाच्या 
मध्य भागांत लोकवस्ती दाट आसून तें एक उद्देणीक केंद्र आसा. 
येकाटेरीनबर्ज आनी चेलयाबींस्क हीं प्रसिद्द शारां थंय आसात. 
वॅस्ट सायबेरीयन प्लेन हो संवसारांतलो सगळ्यांत 
व्हडलो सपाट प्रदेश. ह्या प्रदेशाखवाला २६ लाख चौ.किमी. जमीन 
आसून तिची दर्यातळा सावन सरासरी उंचाय १५० मी. इतली आसा. 
आंब ही त्या प्रदेशांतल्यान व्हांवपी प्रसिद्द व्हंय. त्या प्रदेशाची चडशी 
भूंयरेंवटी प्रकारची आसून, सैमीक तेल आनी वायू हांचे व्हड सांठे 
थंय सांपडल्यात. नोवोसिबर्क आनी ओमूस्क ह्या शारांचो आस्पाव 
तातूंत जाता. 
मध्य सायबेरीयन सड्याच्या प्रदेशाची उंचाय आर्क्टीक 
दयदिगेसावन दक्षिणेकडेन वाडत वता. त्या प्रदेशाची सरासरी उंचाय 
६१0 मी. इतली आसा. सायान आनी बायकल हीं त्या प्रदेशांतलीं 
उचेलीं तेमकां आसून तांची उंचाय ३,३६0 मी. परस चड आसा. थंय 
पायन प्रकारचे रुरवावळीचीं दाट रानां आसात. थंयचे जीम आनी 
शिंयाळे खूब कडक आसतात. वेगवेगळ्या धातूंचे व्हड सांठे थंय 
आसात. क्रेस्नोयार्क आनी इरकूट्स्क हीं त्या प्रदेशांतलीं व्हड शारां. 
उदेंत सायबेरीयन हो ऊंच प्रदेश, उसू दोंगरी आनी 
सड्याचो प्रदेश. कांय पर्वतांची उंचाय ३000मी. मेरेन आसा. त्या 
विभागांतल्या कामचट्का द्िपकल्पाचेर सुमार २५ क्रियाशील ज्वालामुरवी 
आसात. हिमान भरिल्लया क्लूचेवास्काया पर्वताची उंचाय ४,७५० मी. 
आसून तो रशियेंतलो सगळ्यांत उंचेलो ज्वालामुरवी पर्वत. त्या 


विभागांत वेगवेगळ्या खनिजांचे व्हड सांठे आसात. पूण थंयच्या 


सामक्या कडक हवामानाक लागून ते काडप कुस्तार जाता. 
रशियेंत साबार व्हड व्हंयो आसून, तांचो येरादारीरवातीर 
खूब उपेग जाता. सायबेरियेंतली “लीना” न्हंय ४,४00 किमी. लांब 
आसून ती रशियेंतली सगळ्यांत लांब न्हंय. तिचो लोट आकिर्टक 
म्हासागराक मेळळा. आमूर, ऑब आनी येनीसे ह्यो सायबेरीया 
प्रदेशांतल्यान व्हांवपी हेर म्हत्वाच्यो न्हंयो. पूण वर्सांतले सात ते णव 
म्हयने त्यो जोठेल्ले अवस्थेतच आसतात. 'वोल्गा' ही युरोपीय रशियेंतली 
सगळ्यांत लांब व्हय. मॉस्को शाराचे वायव्य दिकेक आशिल्ल्या 

कोंकणी विश्वकोश : ४ 


वाल्दाय दोंगरांत तिचो उगम जाल्लो आसून, ती दक्षिणेकडेन सुमार 
३,५३१ किमी. व्हांवत वचून कॅस्पियन दर्याक मेळटा. दर वर्सा ती 
सुमार तीन म्हयने गोठेल्ले स्थितींत उरता. डॉन आनी डिबना ह्यो 
युरोपीय रशियेंतल्यो हेर म्हत्वाच्यो न्हंयो. 

रशिंयेत ल्हान-व्हड अशीं सुमार दोन लाखांवयर 
तळीं आसात. कॅस्पियन दर्या हें खाऱ्या उदकांचे एक व्हड तळें. 
दर्याथरासावन तें सुमार २८ मी. सकयल आसा. चोंशी वटेन भुंयेन 
रेवडायल्लें तें संवसारांतलें एक सगळ्यांत व्हडलें खार्‍या उदकाचें 
पात्र. सेंट पिटर्सबर्गा लागसार आशिल्ले 'लाडोगा' हें सबंद युरोपातलें 
सगळ्यांत व्हडलें तळें, 'बायकल' तळ्याची रवोलाय सुमार १,६२० 
मी. इतली आसून, तें संवसारांतलें सगळ्यांत खोल तळें. 

हवामानः रशियेचें सरासरी हवामान थंड आसून, 
थंयचो शिंयाळो खूब कडक आनी खूब तेंप मेरेन उरता. थंयच्या 
कडक शिंयाळयाक लागून आदल्या तेंपार रशियेच्या दुस्मानांनी त्या 
देशाचेर घालल्लयो साबार घुरयो निकामी थरिल्ल्यान रशियेच्या 
शिंयाळ्याक इतिहासीक म्हत्व मेळळां. मॉस्को प्रदेशांत वर्साचे सुमार 
पांच म्हयने मेरेन हीम दाटिल्लो आसता. 

रशियेच्या साप्प दक्षिणे कडल्या भागांत वसचि आठ ते 
णव म्हयने मेरेन हीम पातळिळलो आसता. त्या भागांतली चडशी 
जमीन गोठेल्ले स्थितिंतूच आसता. तशेंच त्या भागांतलें दयदियाचें, 
तळ्यांतलें उदक चडकरून गोठेल्लॅंच आसता. 

शिंयाळ्या प्रमाण रशियेंतलो गिमूय खूब कडक आसता. 
पूण शिंयाळ्याच्या मानान ताचो तेप खूब उणो आसता. सायबेरीयेचो 
ईशान्य भाग हो संवसारांतलो सगळ्यांत थंड भाग. जानेवारी म्हयन्यांत 
त्या भागांतलें तापमान गोठबिंदू सकयल सुमार -४६ से. इतलें 
सकयल देंवता. जुलय म्हयन्यांत थंयचें सरासरी तापमान १६° से. 
इतलें आसता. केन्नाकेन्नाय तें ३८° से. मेरेन वाडटा. तापमानांत 
इतलो फरक संवसारांतल्या हेर रवंयच्याच प्रदेशांत सांपडना. रशियेंत 
पावस खूब उणो पडटा. युरोपीयन प्लॅन आनी उदेंत सायबेरियेंत 
रशियेंतल्या हेर प्रदेशांपरस चड पावस पडटा. सायबेरियेंतल्या अस्तंत 
आनी मध्य भागांत १२० सेंमी. मेरेन हीम पडटा. 

वनस्पत आनी मोनजात : रशियेच्या साप्प उत्तरेच्या 
म्हळ्यार टंड्रा प्रदेशांत रुरवावळ ना. थंय उवूब उण्या प्रमाणांत 
वेगवेगळ्या प्रकारांची झोंपां आनी वेगवेगळ्या प्रकारांचो शेळो सांपडटा. 
त्या प्रदेशांत रेनडियर, आर्क्टिक प्रकारचे लांडगे, एर्मीनेस, सोंशे 
आनी ' लॅमींग ही मोनजात सांपडटा. टाया प्रदेशांत सिडार, फर, 
पायन आनी स्प्रूस, आस्पेन, बर्च, एल्म, मेपल, ओक ह्या प्रकारची 
कोनिफरस रुरवावळ सांपडटा. जाल्यार वांस्वेल, हरण, एल्क, 
लिंक्स, चानी, सोंसो ही मोनजात थंयच्या रानांनी आसा. 'जेर्बोस' हें 

कोळहुंदरा प्रमाण दिसपी जनावर स्टॅप्स प्रदेशांत सांपडटा. 
इतिहास : युरोप आनी आशिया खंडांनी पातळिल्लया 
ह्या देशांच्या इतिहासाक दोनूय रवंडांचें दायज मेळळां. १९१७त 
'बॉल्शॅव्हीक' ह्या क्रांतीकारी टान झार सरकार उमथावन उडोवन 
रशियेचें नांव 'रशियन सोव्हिएत फॅंडरेशन ऑफ सोशिआलिस्ट 
रिपब्लीक' (.5.F.5.3.) अशें दवरलें. १९२२त .5.F.5.३. आनी हेर 
तीन गणराज्यां मेळून “युनियन ऑफ सोव्हिएत सोशिआलिस्ट 
रिपब्लीक' नांवाचें नवें राश्ट्र तयार केलें. ताका सोव्हिएत युनियन 
अशेंय म्हण्टाले. पूण १९९१ त सोव्हिएत युनियन विभक्त जालें. 
उपरांत रशिया, युक्रेन आनी बेलारूस देशांनी हेर गणराज्यांक उलो 
मारून 'कॉमनवॅल्थ ऑफ इंडेपँडॅण्ट नेशन्स' हें नवें संघराज्य तयार 
केलें. 
पुर्विल्लो इतिहास : सिमेरीयन हे बाल्कन लोक 
इ.स.प. १२०० त काळ्या दर्याच्या उत्तर भागांत म्हळ्यार सद्याच्या 
वक्षिण युक्रेन प्रदेशांत रावताले. इ.स.प. ७00 च्या सुमाराक स्कायपीयन 
ह्या मध्य आशियाच्या इराणी लोकांनी सिमेरियन लोकांचेर हार 
घाली. इ.स.प २00 मेरेन तो प्रदेश स्कायथीयन लोकांच्या शेकातळा 
आसलो. उपरांत सारमातीयन ह्या दुसऱया इराणी लोकांनी तांचेर 
हार घाली. स्कायथीयन आनी सारमातीयन लोकांचो काळ्या दर्याच्या 
उत्तर भागांत रोमी लोकांच्या शेकातळा आशिल्ल्या ग्रीक वसणुकीकडेन 
लाजींचो संबंद आशिल्लो. हाका लागून तांणी ग्रीक आनी रोमी 
'लोकांच्यो साबार पदती आपणायल्यो. 
| गोथ हे जर्मनीक जमातीन इ.स. २00त तो प्रदेश 
' आपल्या शेकातळा व्हेलो. उपरांत तांचो ३७० मेरेन थंय शेक चलतालो. 
त्याच वर्सा हून ह्या आशियेंतल्या झुजारी वृत्तीच्या लोकांनी तांचेर हार 
घाली. हून लोकांचो मुखेली आटीला हाका ४५३ त मरण आयले 
उपरांत हून सम्राज्याचे वांटे जाले. उपरांत ५00 च्या मध्याक सावन 
हून लोकांचीच एक दुसरी जमात “अवार ह्या प्रदेशाचेर आपलो शेक 
जाजोवपाक लागली. ६00 च्या मध्याक *सवाझर ह्या आशियेंतल्या 
लोकांनी दक्षिण वोल्गा आनी कॉकॅससच्या उत्तर प्रदेशाचेर जैत 
मेळयलें. उपरांत ते ज्यूदेव जाले आनी तांणी भोंवतणच्या लोकांकडेन 
वेपारी संबंद जोडले. 
स्लावीक लोकांच्या पंगडांनी इ.स. ८00 च्या सुमाराक 
उदेत युरोपांत साबार नगरां उबारिल्लीं. त्या तेंपार तांचो वेपारूय 
नेटान चलतालो. पूण स्लाव लोक खंयच्यान आयले हें आयज 
लेगीत स्पश्टपणान खबर ना. कांय इतिहासकारांच्या मतान ते ४00 
च्या सुमाराक पोलंडाच्यान आयले, जाल्यार हेर कांय जाणांच्या 
' मतान ते काळ्या दर्या भोंवतणच्या वाठारांतल्यान आयले. सद्या 
बेलारस, रशिया आनी युक्रेन गणराज्यांतल्या स्लाव लोकांक 'उदेंत 
स्लाव' अशें म्हण्टात. 


१४७ 

रशियेचो इ.स. ८00 च्या सुमाराचो इतिहास ११११त 
कीव शारांत बरयल्लया बरवराचेर आदारिल्लो आसा. बरवरा प्रमाण 
नॉव्हणोरोड शारांत रावपी स्लावीक लोकांनी वायकींग जमातीक त्या 
प्रदेशाचेर राज्य चलोवन थंय सुवेवस्था स्थापीत करपाक प्रार्थना 
केली. त्या तेंपार वायकींग लोकांक वारांगीयन रूस अशें म्हण्टाले. 
वायकींग जमातीकडच्यानूच त्या प्रदेशांतल्या लोकांनी रशिया हें नांव 
घेतलें अशें त्या बरवराचो आदार घेवपी इतिहासकार मानतात. 
वारांगीयन कुळाचे लोक ८६२त रूरीक हाच्या फुडारपणासकयल 
नॉव्हणोरोड शारांत येवन रावले. हाका लागून त्या प्रदेशांत “रूस 
लोकांची भूंय' म्हण्टाले अशेंय ते बखरीत मुरवार सांगलां. पूण 
चडशा इतिहासकारांच्या मतान वायकींग लोकांनी खुद्द स्लाव्ह 
लोकांचेर घुरी घालून नॉव्हणोरोड शार आपल्या शेकातळा व्हेलें. 
कांय इतिहासकारांच्या मतान 'रूस' ह्या उतरावयल्यान 'रशिया' 
नांव आयलां. तें काळयादर्या भोंवतणीं रावपी सुरवेच्या स्लावीक 
जमातीकडच्यान आयलां. उदेंत स्लाव लोकांनी कीव शारांत ८00त 
स्थापीत केल्ल्या पयल्या राज्याक 'कीवान रूस' अशें म्हण्टाले, डँपर 
न्हंयच्या कांठार वशिल्लें कीव शार त्या वेळार एक म्हत्वाचें उद्देगीक 
केंद्र आशिल्ले. कीव सद्या युक्रेन गणराज्याची राजधानी आसा. 

बरवरींत दिल्ले म्हायती प्रमाण ८८२त ऑलेग ह्या 
वारांगीअन राजकुंवरान कीव शाराचेर जैत मेळयलें. त्या तेंपार 
नॉव्हणोरोड तशेंच भोंवतणच्या प्रदेशांनी अशो कांय प्रिन्सीपालीटीस 
आशिह्लयो. ९००त 'किवान रूस' हे प्रिन्सिपालिटीन कीव प्रिन्सिपालिटीचें 
व्हडपण मानून घेतिल्लें. कीव सैन्यान हेर प्रिन्सिपालिटीचेर आयिल्लयो 
साबार घुरयो परतुपाक तेंको दिल्लो. हाका लागून तांचें म्हत्व मुरवार 
वाडत गेलें. कीव शाराची त्या वेळार वेपारी मळाचेरूय रवूब उदरगत 
जाली. ह्या सगळ्या कारणांक लागून कीव राजकुंवराक 'ग्रँड प्रिन्स" 
म्हणपाक लागले. त्या काळांत उदेंत स्लाव लोक सैमीक अद्भूत 
घडणुकांतूच विस्वास दवरताले. पूण ९८८ त ग्रँड प्रिन्स व्लादिमीर 
पयलो हाणें क्रिस्तांव धर्म आपणावन तो राजकीय धर्म म्हणून घोशीत 
केलें. हाका लागून ताचे राजवटीत साबार लोकांनी क्रिस्तांव घर्म 
आपणायलो. उपरांत व्लादिमीर रशियन ऑर्थोडॉक्स इगर्जेचो संत 
जालो. 

इकराव्या शेंकड्यांत हेर प्रिन्सिपालिटींचोय शेक वाडत 
गेलो. कांय राजकुंवरांनी ग्रँड प्रिन्स ही पदवी घेतिल्ली. इकराव्या 
शेंकड्याच्या मध्याक कीव राज्याक देंवती कळा लागली. उपरांत 
सत्ता हाशील करचे रवातीर ग्रँड प्रिन्स हांचेमदीं झगडीं जावपाक 
लागलीं. ते स्थितीचो फायदो घेवन १२00त टार्टर ह्या मोगल सैन्यान 
कीव्हान रुसाचेर घुरी घालून थंय आपलो शेक बसयलो. 

इ.स. १२३७ त आक्रमक गंघीस वान हाचो पूत बाटू 
हो १,४५०,००० ते २,०0०,000 मोगल सैन्य घेवन रशियेंत घुसलो. 

ताणें रशियेच्या शारांचेर एका फाटल्यान एक अशो घुरयो घालून तीं 
आपल्या शेकातळा व्हेलीं. १२४0 त तांणी कीव शाराचेर जैत मेळयलें. 
अशे रितीन रशिया हो मोगल साम्राज्याचोच एक वांटो जालो. रशिया 
आपल्या साम्राज्याक जोडले उपरांत बाटू सम्राटान ताचो आस्पाव 
जोल्डन होर्डे प्रांतांत केलो आनी रशियेचो राजपूत गोल्डन होर्डे 
प्रांताकडेन निशठेन वागतलें हाचें उतर घेतलें. उपरांत रशियेच्या ग्रँड 
प्रिन्स' हांची नेमणूक मोगल सम्राटूच करपाक लागले. तांणी साबार 
रशियन लोकांक बळजबरेन मोगल सैन्यांत भरती केल्ले. पूण तांणी 
रशियेंत लोकांचे दीसपट्टे जिणेंतें केन्नाच हस्तक्षेप केलोना. रशियन 
लोकांक आपल्या शेकातळा दवरून कर वसुली करप होच तांचो 
मुखेल हेत आशिल्लो. 
मॉस्कोचो प्रिन्स युरी हाचें गोल्डन होर्डेचो राज्यकर्तो 
खान हाचे भयणीकडेन १३००त लग्न जालें. उपरांत १३१८ त 
मोगल सैन्याच्या आदारानूच ताची रशियेचो ग्रँड प्रिन्स म्हूण नेमणूक 
केली. १३३0त इवान पयलो ग्रँड प्रिन्स जाले उपरांत मोगल 
राज्यकर्त्यांनी ताका रशियेंतल्या हेर राजपुतांकडच्यान कर वसुली 
करपाचे हक्क दिले. इवान कर वसुली करतना चडशी रक्कम 
आपले कडेन दवरपाक लागलो. त्या पयशांच्या खुस्तार ताणें रवूब 
जमीन विकत घेवन आपल्या राज्याचो विस्तार वाडयलो. वरिश्ठ 
घराण्यांतल्या साबार मनशांक ताणें सैन्यांत आनी सरकारांत उंचेल्या 
पदांचेर नेमिल्ले. तशेंच, रशियेन ऑर्थोडॉक्स इगर्जेच्या मुखेल बिशपाकूय 
मॉस्कोंत रावपाक सांगलें. ताचे पयलीं कीव हें रशियेचें धर्मक केंद्र 
आशिल्ले. अशे रितीन मॉस्को एक बळिश्ट आनी जिरेस्त राज्य जालें. 
गोल्डन होर्डेचें मुखेलपण हातासपारवातीर मोगल 
राजांभितर एकसारकीं झगडीं जायत राविल्लयान ताका ल्हव ल्हव 
देंवती कळा लागली. ताचो परिणाम म्हळ्यार १३८० त ग्रँड प्रिन्स 
दूमित्री हाणें कुलिकीवो झुजांत मोलांचेर हार घाली. पूण १३८२ त 
मोगलांनी मॉस्को शाराचेर परतून जेत मेळयलें, इ. स. १४०0 
सुमाराक मॉस्को हें रशियेंतलें बळिश्ट शार आशिल्ले. इवान तिसरो 
हाणें रशियेंतल्या हेर प्रिन्सिपालीटींचेर आपलो शेक बसयल्लो. जाल्यार 
कांय राज्यांनीय ताका पालव दिल्लो. १४८० त इवानान गोल्डन होर्डेक 
कर दिवपाक न्हयकारून मोगलांच्या चपक्यांतल्यान रशियेची 
सदांखवातीर सुटका करून घेतली. ताचो बदलो घेवपाक म्हणून 
मोगल सैन्यान मॉस्को शाराचेर घुरी घाली. पूण संघटीत रशियन 
सैन्यान तांचेर हार घाली. 
मॉस्को राज्याचो शेक खूब वाडलो तेन्ना ताच्या ग्रँड 
प्रिन्साक झार म्हणपाक लागले. १५४७ त इवान चवथो हो कायदेशीर 
राज्याभिशेक करून झार हो मुकूट घेवपी पयलो राज्यकर्तो आशिल्लो. 
उपरांत इवानान सबंद रशिया झाराच्या शेकातळा हाडली. इवान 
चवथो हो कपटी आनी क्रूर राजा आशिल्लो. ताणें उमरावशाय नश्ट 

करचेखातीर एक खाशेलें पुलीस दळ उबें केल्लें. ताका विरोध 
करतल्या कांय पाद्रींची ताणें हत्त्या केली, तशेंच, साबार गांव आनी 
कांय नगरां ताणें हुलपावन उडयल्लीं. हाका लागून ताका 'इवान द 


टॅरीबल' (भयांकृत इवान) अशें म्हण्टाले. तो खूब क्रूर आशिल्लो, 


राजाच्या भरांत ताणें आपल्या व्हडल्या पुताक लेगीत जिवेशीं मारिल्लो. 
ताणें जमीनदारांक कांय खाशेल्यो सवलती दिल्लयो. पूण ताच्या 


बदलाक दर एका जमीनदारान राजाचें सैन्य बळिश्ट करपाक अमुकच 
सैनीक आनी घोडे धाडचे पडटाले. आपल्या व्हड सैन्याच्या आदारान | 
इवानान आस्ट्राखान आनी कझान प्रदेशांत टार्टर लोकांचेर हार | 


घालून तांची जमीन हातासली. उपरांत ताच्या सैन्यान उराल पर्वत 
हुंपून अस्तंत सायबेरिया प्रदेश रशियेच्या शेकातळा हाडलो. इवानाच्या 
सैन्यान बाल्टीक द्याचे वायव्येक आशिल्लोय प्रदेश रशियेक जोडपाचे 
खूब यत्न केले. पूण लिथुआनीया, पोलंड आनी स्विडन सैन्यान 
तांचेर हार घाली. इवानाक मरण आयले उपरांत झारांचो शेक उणो 


जायत गेलो. इवानाचो दुसरो पूत थिओदोर पयलो हो एक अशक्त | 


झार आशिल्लो. ताणें रशियेच्या राजकारभाराचीं सगळीं सुत्रां आपलो 
मेवणो बोरीस गोडुनोव हाच्या हातांत दिल्ली. थिओदोराचो धाकलो भाव 
द्मित्री हाका १५९१ त मरण आयलें, जाल्यार १५९८त थिओदोराक 
मरण आयलें. ताका पूत नासलो देखून “झेमस्की सोबर' हे कांय 

मोजकेच हक्क आशिल्ले संसदेन बोरिसाची झार म्हूण नेमणूक केली. | 


पूण आदलो माँक, ऱ्रॅगरी आँट्रेपीव हाणें आपूण द्मित्री आशिल्लयाचो 
दावो करून झार पद हाशील करपाचे खूब यत्न केले. पूण बोरीसाव 
ताका धरपाचें फर्मान काडिल्लयान ऱ्रॅगरीन लिथुआनियेंत आलाशिरो 
घेतलो. १६०४ त ग्रॅगरीन पोलंडी सैन्याच्या आदारान रशियेचेर घुरी 
घाली. ताका साबार असंतुश्ट रशियन लोकांनी पालव दिलो. उपरांत 
यादवी झूज, आक्रमणां आनी राजकीय घुस्पागोंदळाक लागून रशियेची 
स्थिती साप्प इबाडली. १६०५ त ग्रॅगरी झार जाले उपरांत एका 
वर्साभितरूच ताची हत्त्या जाली. उपरांत प्रिन्स बासील शुयकी झार 
जालो. १६१०त पोलंडी सैन्यान मॉस्को शाराचेर घुरी घाली. उपरांत 
१६१२ मेरेन तांणी रशियेचेर सत्ता गाजयली. त्या काळांत रशियेंतल्या 
साबार शेतकामत्यांनी आनी जमीनदारांनी पोलंडीआड साबार उठाव 
केले. निमाणेकडेन रशियन लोक संघटीत जावन तांणी पोलंड लोकांक 
घांवडावन घाले. पोलंड लोकांचेर हार घाले उपरांत रशियेंत राजकारभार 
चलोवपाक राज्यघराण्या संबंदीत असो कोणूच वारस नाशिल्लो. हाका 


लागून १६१३ त 'झेमूस्की सोबर” हे संसदेन मायकल रोमानोव ' 


हाची झार म्हणून नेमणूक केली. उपरांत रोमानोव वंशावळीन रशियेचेर 
तीनशें वर्सांवयर सत्ता गाजयली. फेब्रुवारी १९१७ त रशियेंत व्हड 
क्रांती जावन रोमानोव झारांची सत्ता काबार जाली. 

सतराव्या शेंकड्यांत रशियेन युक्रेनाचो चडसो भाग 
आनी सायबेरियेचो उदेंतेकडचो पॅसिफीक म्हासाणरामेरेनचो पातळिल्लो 

सगळो प्रदेश हातासलो. त्याच काळांत रशियेन ऑर्थोडॉक्स इगर्जेनूय 
र्मीक पुस्तकांनी आनी विधींत कांय बदल केले. १६८२त पिटर 
[यलो आनी इवान पांचवो ह्या दोगां सवती भावांमधल्या कोणाक झार 
रचो हाचेर वाद सुरू जालो. निमाणेकडेन दोगांकूय झार करपाचें 
मान्य जालें. पूण ते दोनूय नेण्टे आशिल्यान इवानाची भयण सोफिया 
नांची प्रतिनिधी म्हणून राज्यकारभार चलोवपाक लागली. पूण १६८९त 
पिटरच्या सांगात्यांनी सोफियाक बळजबरेन निवृत्त केली. १६९६ त 
इवानाक मरण आयले उपरांत सगळी सत्ता पिटराच्या हातांत गेली. 
पिटर हो एक कुशळ राज्यकर्तो आशिल्लो. ताणें राजकारभारांत थिराय 
हाडून रशियेचो वेपारूय वाडयलो. ताणें भोंवतणच्या कांय प्रदेशांचेर 
जैत मेळोवन रशियेचो विस्तार वाडयलो. १७0३ त ताणें बाल्टीक 
दयदिगेर सेंट पिटर्सबर्ग नगर उबारून, उपरांत १७१२त आपली 
राजधानी थंय व्हेली. प्रबोधन काळांत अस्तंत युरोपांत जाल्ली उदरगत 
मतींत घेवन ताणें त्याच प्रकारच्यो उद्देणीक, संस्कृतीक, शिक्षणीक 
आनी राजकीय पद्दती रशियेंत आपणायल्यो. ह्या पद्दतींक विरोध 
करतल्यांक तो कडक खास्त दितालो. तशेंच उमरावशाय आनी 
इगर्जेचेरूय ताणें आपलो शेक बसयल्लो. १७२५ त पिटरच्या मरणा 
उपरांत रोमानोव घराण्यांत सत्तेर येवपारवातीर सर्त सुरू जाली 

9 अठराव्या शेंकड्यात रशियेंत अस्तंती प्रभावारवाला 
उत्सव, कलाकुसर, शिक्षण हांची खूब वाड जाली. पूण तांचो लाभ 
ुखेलपणान गिरेस्त लोकांकूच मेळळो. रशियन इम्पेरीयल बॅलेट 
स्कूल आनी इटालीयन ऑपेराचीय स्थापणूक अठराव्या शेंकडयांतूच 
अठराव्या शेंकड्याच्या दुसऱ्या अर्दात एम्प्रॅस कॅथरीन दुसरी 

| शेकातळा रशियेंत अस्तंती कल्पनांची आनिकूय वाड जाली 
'तिणें कायद्याच्या मळारूय कांय सुदारणा घडोवन हाडिल्लयो. पूण त्या 
तेंपार चडशे रशियन लोक दळिद्र रेशेरवालाच आशिल्ले. रोमानोव 
'घराण्यान तांचे जीणेंत सुदारणा घडोवन हाडचेरवातीर कांयच पावलां 
उबारूंक नाशिल्ली. हाचो परिणाम म्हळ्यार १७७३ आनी १७७४ त 
एमेलीयन पोणाशेव हाच्या फुडारपणारवाला शेतकामत्यांनी 
राजघराण्याआड उठाव केलो. तो सबंद रशियेंत पातळिल्लो. पूण 
१७७५ चे सुरवेक सरकारी सैन्यान तो मोडून उडयलो. कॅथरीनाच्या 
तेंपार रशियेचो मुखेल राश्ट्रांभितर आस्पाव जातालो. त्या काळांत 
रशियन पोलंडाकडच्यान बॅलारूस, लिथुआनीया आनी युक्रेन राज्यां 
आपल्या शेकातळा हाडलीं. ऑटोमन साम्राज्याचे घुरी घालून क्रिमिया 
आनी हेर प्रदेश रशियेक जोडले. १७९६त कॅथरीनाक मरण आयले 
उपरांत तिचो पूत पावल हो ज्ञार जालो. पूण १८०१त पावलाची हत्या 
जाली. उपरांत ताचो चलो आलेक्झाण्डर पयलो झार जालो. ताणें 
रशियेंत साबार शाळा उबारून तशेंच राजकीय विरोधकांची सुटका 
करून रशियेंत खूब सुदारणा घडोवन हाडली. पर्शिया, स्विडन आनी 
ऑटोमन साम्राज्याचेर घुरयो घालून साबार प्रदेश रशियेक जोडले. 

जून १८१२ त प्रसिद्द फ्रेंच सम्राट नेपोलियन बॉनापार्त 
हाणें रशियेचेर घुरी घाली. सुरवेक फ्रेंच सैन्यान रशियेच्या कांय 
प्रांतांचेर जैत मेळयल्लें. पूण उपरांत रशियन सैन्यान आपणायल्लया 
आपनाशक (5०००७8५ ए०॥।०५) झूज पद्दतीक लागून तशेंच 
रशियेंतल्या कडक शिंयाळ्याक लागून नेपोलियनाक फाटीं सरचें 
पडलें. त्या झुजांत सुमार पांच लाख फ्रेंच सैनिकांक मरण आयलें 
अशें म्हण्टात. श्रेश्‍ठ नेपोलियनाचेर हार घाल्लयान, देशांतल्या श्रेश्‍्ठ 
राश्ट्रांभितर रशियेन आपली सुवात घट्ट केली. 

आलेक्झाण्डरान सुरवेच्या काळांत रशियेंत कांय 
सुदारणा घडोवन हाडिल्लयो. पूण झाराची निशठूर सत्ता चालूच उरली. 
हाका लागून ताच्या तेंपार कांय उठाव जाल्ले. १८२५ त आलेक्झाण्डराक 
मरण आयले उपरांत, ताचो चलो निकोलास पयलो झार जालो. 
ताच्या तेंपार वरिश्ठ घराण्यातल्या कांय तरणाटयांनी भूंयगत पंड 
करून झार सत्तेआड सँट पिटर्सबर्ण शारांत उठाव केलो. झार 
सैन्यान तो मोडून उडयलो. पूण निकोलसान त्या उठावाचो खूब धाक 
घेवन, ताणें सरकारी वरिश्ठ पदांचेर अशिल्लया उमराव लोकांक 
काडून उडोवन तांचे सुवातेर लश्करी अधिकाऱ्यांक नेमले. शिक्षण 
आनी पत्रकार वेवसायाचेर आपलो ताबो दवरलो. तशेंच, वेगवेगळ्या 
संस्थांचेर आनी संघटणांचेरूय बंदी घाली. ताणें रवाशेलीं स सरकारी 
क्षेत्रा उबारून अर्थीक आनी राजकीय वेवस्थांचेर कडक नियंत्रण 
दवरलें. सादारणपणान निकोलसान निश्ठूरपणान सत्ता चलयली. 
पूण ताच्या तेंपार साहित्यिक मळार खूब उदरगत जाली. तशेंच 
अर्थीक क्षेत्रांतूय थोडीभोव उदरगत जाली. 

१८५३ त रशिया आनी ऑटोमन साम्राज्यांभितर 
क्रिमीयन झूज सुरू जालें. ऑटोमन साम्राज्याक ब्रिटन्‌ आनी फ्रांसांचो 
तेंको आशिल्लो. हाका लागून १८५६ त रशियेचेर हार पडली. क्रिमीयन 
झूज चालू आसतनाच निकोलस हाका मरण आयलें. उपरांत ताचो 
चलो आलेक्झाण्डर दुसरो झार जालो. क्रिमीयन झुजा उपरांत 
रशियेन आपली मोरव उदेंत आशियेंत दवरली. आलेक्झाण्डर दुसरो 
झार जाले उपरांत ताणें आर्थिक वेवस्थेंत आनी भौशीक जिणेंत 
उदरगत घडोवन हाडचेरवातीर कांय येवजणो आंखल्यो. तेणें 
जमीनदारांच्या चपक्यांतल्यान शेतकामत्यांची सुटका करून जमनीरें 
वांटप केलें. तशेंच, रेल्वे आनी बँकींग क्षेत्रांत उदरगत घडोवन 
हाडचेरवातीर रवर पावलां उखललीं. पूण ताणें आंखिल्लया येवजण्यांचो 
प्रभाव मर्यादितूच उरलो. हाका लागून ताच्या तेंपार देशांत साबार 
संघटणां तयार जाल्यो. तांणी झाराआड साबार उठाव केले. निमाणेकडेन 
१८८१ त एका क्रांतीकारी पंगडान केल्लया बाँब हल्ल्यांत सेंट पिटर्सबर्ग 
शारांत ताका मरण आयलें. उपरांत ताचो चलो आलेक्झाण्डर तिसरो 
ह्या नांवान रशियेचो झार जालो. पूण ताचे सत्तेचो उमराव लोकांकूच 
चड़ लाब मेळळो. जाल्यार शेतकामती आनी कामगारांची स्थिती 

आनीक इबाडली. १८९४ त निकोलास दुसरो हो झार जाले उपरांत 
क्रांतीकारी हालचालींक आनीक नेट आयलो. शिक्षीत मध्यमवर्गीय 
लोकांनी साबार राजकीय संघटणा उबारिल्ल्यो. तांचेमदल्यो लिबरल 
काँस्टिट्युशनलिस्ट, सोशल रिवोल्यूशनरी आनी माकिर्सस्ट ह्यो तीन 
संघटणा म्हत्वाच्यो आशिल्लयो. १८९८ त माकिर्सस्ट संघटणेचें 'रशियन 
सोशल डेंमोक्रेटीक लेबर पार्टी अशें नामकरण जालों. १९०३ त लॅबर 
पार्टीचे बोल्शेवीक आनी मॅन्शेवीक अशे दोन वांटे जाले. १८९९ ते 
१९0४ ह्या तेपार भौशीक स्थिती आनीक इबाडली. हाका लागून 
रशियेंत संप आनी बंड हीं त्यां तेंपार एक सदांचीच बाब जावन 
आसली. हाचो परिणाम म्हळ्यार १९०५ रशियेंत व्हड क्रांती जाली. 
त्या वेळार राज्य सेन्यान क्रांतीकारांचेर केल्ल्या फारपेटांत रवूब 
लोकांक मरण आयलें, जाल्यार साबार लोक जखमी जाले. उपरांत 
फेब्रवारी म्हयन्यांत निकोलासान आपल्याक सल्लो दिवंचेरवातीर वेंचून 
झाडल्या वांगड्यांची संसद उबारपाची घोशणा केली. तिका ड्युमा 
अशें म्हण्टाले. उपरांत १९०५ ते १९१७ मेरेन अशो तीन ड्युमा 
भरल्यो. पूण हट्टी निकोलास आनी वरिश्ठ सैनिक अधिकाऱ्यां मुरवार 
ड्युमा वांगडयांचें कांयच शाणेपण चलना जालें. त्या काळांत रशियेंत 
ल्हान-व्हड उठाव जायत रावले. १९१४त पयलें म्हाझूज सुरू जालें 
तेन्ना रशिया, फ्रांस आनी ग्रेट ब्रिटना वटेन झगडटाली. पूण रशियन 
सैनिकांक फावो तें प्रशिक्षण मेळूंक नाशिल्ल्यान ऑस्ट्रिया आनी जर्मन 
सैन्यान तांचेर वचत थंय हार घाली. झुजाचेर व्हड खर्च जायत 
राविल्लयान रशियेची अर्थीक स्थिती आनीक इबाडली. दीसपट्ट्या 
गरजेच्या वस्तूंचे उणेपण दिसानवीस वाडत रावलें. हाका लागून 
रशियेंतले शिक्षीत तशेंच अशिक्षीत लोक झार सत्तेक विरोध करपाक 
लागले. मार्च १९१७ त रशियन लोकांनी झाराआड व्हड हिंसक 
उठाव केलो. चडशे कामगार लोक संपार गेले. निकोलासान ड्युमा 
बरखास्त करपाचो हुकूम सोडलो. पूण ताचे कडेन दुर्लक्ष करून 
डयुमान आपलो वावर चालूच दवरलो. अशे रितीन सगळो राजकीय 
तेंको पयस जाल्ल्यान निकोलासान १५ मार्चा दिसा राजिनामो दिलो. 
उपरांत निकोलास आनी ताच्या घरच्यांक बंदरवणींत दवरलीं. मार्च 
क्रांती उपरांत रशियेंत साबार समिती (७०४९७ उबारल्यो आनी 
प्रांतीक सरकारांचीय स्थापणूक जाली. उपरांत सत्ता मेळोवचेरवातीर 
कामगार आनी फौजी हांचेमदीं सर्त सुरू जाली. त्या वेळार पुराय 
रशियेंतली परिस्थिती उग्र आशिल्ली. अशे स्थितींत ७ नोव्हेंबर १९१७ 
दिसा बोल्शेवीक पक्षाच्या फुडारपणारवाला कामगार, सैनीक आनी 
तारवट्यांनी विंटर पॅलस' ह्या प्रांतीक सरकाराच्या केंद्राचेर ताबो 
मेळयलो. उपरांत तांणी प्रांतीक सरकार मोडून उडोवन लॅनीनाच्या 
फुडारपणारवाला नव्या सरकाराची स्थापणूक केली. नव्या सरकारान 
बेगोबेग रशियेक पयल्या म्हाझुजांतल्यान भायर काडली. तेचपरी 
सगळे उद्देगधंदे आनी शेतकी जमनीचें राश्ट्रियीकरण केलें. १९१८त 

बॉल्शॅवीक पक्षान मॉस्को शारांत आपली राजधानी हालयली. तांणी 
आपल्या पक्षाचें “रशियन सोशल डॅमोक्रेटीक लेबर पार्टी' हें नांव 
काडून 'रशियन कम्युनिस्ट पार्टी' हें नवें नांव दवरलें. १९१८ ते 
१९२0त कम्युनिस्ट आनी अँटी - कम्युनिस्ट हांचेमदीं यादवी झूज 
सुरू जालें. अँटी- कम्युनिस्टांक फ्रांस, ब्रिटन, जपान आनी अमेरिकेचो 
तेंको आसतना लेगीत कम्युनिस्टांनी तांचेर हार घाली. इतलेंच न्हय 
जाल्यार जॉर्जिया, युक्रेन, उदेंत आर्मेनिया, बॅलारूस आनी मध्य 
आशियेंतूय तांणी कम्युनिस्ट राजवट स्थापीत केली. शेतकी जमनीचें 
आनी उदहेगधंद्याचें राश्ट्रियीकरण केल्लयान १९२१त साबार शेतकामत्यांनी 
आनी कामगारांनी उठाव वा संप केले. हाका लागून रशियेची अर्थीक 
आनी भौशीक स्थिती घट्ट करपारवातीर लॅनीनान रशियेंत नवी अर्थीक 
पद्दत सुरू केली. हे येवजणेखाला ताणें बँकींग, परकी वेपार, व्हड 
उद्देग धंदे आनी येरादारी हांचेर सरकाराची मालकी दवरली. 
डिसेंबर १९२२ त कम्युनिस्ट सरकारान “युनियन 
ऑफ सोव्हिएत सोशलिस्ट रिपब्लीक' ह्या नांवारवाला नव्या राश्ट्राची 
स्थापणूक केली. तातूंत रशियन सोव्हिएत फॅडरॅटीव सोशलिस्ट 
रिपब्लीक, बॅलोरशिया (बॅलारूस), ट्रांस्कॉकेसीया आनी युक्रेन हांचो 
आस्पाव आशिल्लो. १९४० त ट्रांस्कॉकेसीयेचे आझरबायझान, आर्मेनिया, 
आनी जॉर्जिया अशे वांटे केले. उपरांत आनीक धा गणराज्यांची 
स्थापणूक केली. तीं धा गणराज्यां सध्या इस्टोनिया, कझारवस्तान, 
रिवर्णीस्थान, लात्विया, लिथुआनिया, मोलडोवा, ताजिकीस्तान, 
तुर्कमेनिस्तान आनी उझेबेकिस्तान ह्या नांवांनी प्रसिद्द आसात. 
१९२४ त लॅनीनाक मरण आयलें. उपरांत, १९२२ 
वर्सा सावन कम्युनिस्ट पक्षाचो जनरल सेक्रेटरी म्हणून वावुरपी 
जोसॅफ स्टालीन सत्ताधीश जालो. ताणें आपल्या विरोधकांचेर एका 
फाटल्यान एक अशी हार घालून १९२९ मेरेन तो सोव्हिएत युनियनाचो 
हुकूमशाह जालो. ताणें शेतकी जमनीचें आनी उद्देग धंद्यांचें व्हडा 
प्रमाणांत राश्ट्रियीकरण करपाक सुरवात केली. आपल्याक जावपी 
विरोध मोडून उडोवंचेखवातीर ताणें उवाशेलें पुलीस दळ उबारिल्ले. 
आपले येवजणेक विरोध करतल्यांक तो भयांकृत ख्यास्त दितालो. 
हजारांनी लोकांक ताणें बंदरवणींत दवरिल्ले वा तडीपार केल्ले. हाका 
लागून ताच्या काळाक 'तिरव्या सत्तेचो काळ' (R५।९ ०*।r०n) अशें 
म्हण्टात. दुसऱ्या म्हाझुजांत रशिया पयल्या झुजाप्रमाण ग्रेट ब्रिटन, 
फ्रांस आनी अमेरिकेच्या पंगडाक मेळून जर्मनी आनी जपान ह्या 
राशट्रांआड झुजतालो. सुरवेच्या तेंपार जर्मन सैन्यांन रशिया सैन्याचेर 
साबार कडेन हार घाली. पूण १९४३ त स्टालिनग्राडच्या झुजांत 
जर्मन सैन्यांक परतावपाक रशियेक येस मेळळें. मुखार एप्रिल 
१९४५ त रशियेन बर्लिन शाराचेर घुरी घालून तें आपल्या शेकातळा 
दवरलें. जर्मनीन शरणांगती आपणायले उपरांत रशियेन जपानाआड 

झूज उबारलें. दुसरें म्हाझूज काबार जाले उपरांत रशियेन हेर उदेंत 
युरोपी राश्ट्रांनी कम्युनिस्ट राजवट पातळावपाचो वावर नेटान सुरू 
केलो. १९४८ मेरेन जायते देश सोव्हिएत युनियनाचे अंकीत देश 
जाले. तातूंत बल्गेरिया, झॅकोस्लोवाकिया, हंगेरी, पोलंड, रोमानिया 
आनी उपरांत उदेंत जर्मनीचो आस्पाव जातालो. दुसरे वटेन अमेरिका 
युरोपांत आनी हेरकडेन लोकशाय रारवून दवरपाक वावुरताली. अशे 
रितीन सोव्हिएत युनियनाच्या फुडारपणारवाला कम्युनिस्ट राश्ट्रांभितर 
आनी अमेरिकेच्या शेकातळा लोकशायी राश्ट्रांभितर शीत झूज सुरू 
जालें. दोनूय पंगडांभितर नवीं नवीं आयुधां करपाची सर्त सुरू जाली. 
तें शीत झूज उपरांत १९८० च्या सुमाराक मेरेन चालूच आशिल्ले. 
स्टालीनाक ५ मार्च १९५३ त मरण आयलें, उपरांत 
` सप्टेंबरांत निकीता क्रुश्चेव कम्युनिस्ट पक्षाचो मुरवेली जालो. १९५८त 
तो सोव्हिएत युनियनाचो अध्यक्ष जालो. स्टालीनान पातळायल्लो 
आकांतवाद क्रुश्चेवान पयस केलो. तशेंच ताणें साबार कैद्यांक मुक्‍त 
करून वेपार, संचारण हांचेयवयलीं खुबी बंधनां काडून उडयली. 
ताणें कम्युनिस्ट प्रणाली हेर देशांनी पातळावपाचो वावर चालूच 
दवरलो. तशेंच, ताणें उदेंत आनी अस्तंती युरोपीय देशांमदले संबंद 
सुदारपाचे खूब यत्न केले. पूण ताका येस मेळळेंना. १९६४त 
कम्युनिस्ट अधिकाऱ्यांनी क्रुश्चेवाक सत्तेभायरो करून लिओनीद 
ब्रेझनेव हाका कम्युनिस्ट पक्षाचो मुरवेली केलो, जाल्यार आलेक्सी 
 कोसिजीन सोव्हिएत युनियनाचो अध्यक्ष जालो. ब्रेझनेव आनी कोसिजीन 
_ हांणी गरजेच्या वस्तूंच्या उत्पादनांत वाड करून गरिबांरवातीर रवूब 
[ ' घरां बांदर्ली. तशेंच सोविएताचो प्रभाव आफ्रिकेच्या देशांनी पातळावपाक 
` सुरवात केली. १९७५ मेरेन ब्रेझनेव हो सोव्हिएताचो बळिश्ट फुडारी 
जालो. ताका अस्तंत आनी उदेंत देशांमदले संबंद सुदारपाक कांय 
प्रमाणांत येस मेळळें. पूण १९८० च्या सुमाराक मनीसहक्क 
वादावयल्यान, सोव्हिएताचें अफघान आक्रमण आनी परमाणू शस्त्रांनी 
केल्ले वाडीक लागून सोव्हिएत युनियनाचे आनी अमेरिकेचे संबंद 
आनीक इबाडले. 
सोव्हिएत युनियन आनी अमेरिका हांचेमर्दी तणावाची 
परिस्थिती निर्माण जाल्ली आसतनाच १९८५ त मिरवायल जोर्बाशॉव 
कम्युनिस्ट पक्षाचो अध्यक्ष जालो. ताणें राजकारणांत, साहित्य, कला 
आनी हेर क्षेत्रांनीय आपले विचार मांडपाक रशियन लोकांक मेकळीक 
दिली. सत्तेर येनाफुडेंच तो सोव्हिएत आनी अस्तंती देशांमदले संबंद 
सुदारपाच्या वावराक लागलो. तशेंच, सोव्हिएत अर्थीक वेवस्थेचेर 
घाल्लीं साबार नियंत्रणां पयस करपाक ताका येस मेळळें. १९८९त 
काँग्रेस प्रतिनिधी मंडळाचे वांगडी वेचून काडचेरवातीर सोव्हिएत 
' युनियनांत पयलेच खेपे वेंचणूक घेतली. उपरांत अ - कम्युनिस्ट 
पक्षांकूय वैंचणुकेंत वांटो घेवपाक दिल्ल्यान कम्युनिस्ट पक्षाच्या वरिश्ठ 

अधिकाऱ्यांनी गोर्बाशॉवाक रवर विरोध केलो. तरीय १९९0 त जाल्ले 
वेंचणुकेंत काँग्रेसीच्या वांगडयांनी गोर्बाशॉवाक सोव्हिएताचो अध्यक्ष 
म्हणून वेचून काडलो. १९८0 सावन सोव्हिएत युनियनाच्या कांय 
गणराज्यांनी केंद्र सरकाराकडेन स्वशासनाची मागणी केल्ली. हाका 
लागून १९९१ त गोर्बाशॉव आनी हेर धा गणराज्यांचे फुडारी एकठांय 
येवन तांणी गणराज्यांक स्वशासनाची मेकळीक मेळची म्हूण कबलात 
घडोवन हाडपाचें मान्य केलें. हाका लागून १९ ऑगस्ट, १९९१ दिसा 
कम्युनिस्ट पक्षाच्या अधिकाऱ्यांनी गोर्बाशॉवाआड उठाव करून ताका 
बंदरवर्णीत घालो. ह्या उठावाक बोरीस यॅल्त्सीनान खवर विरोध केलो. 
उठावा उपरांत गोर्बाशॉव परत सत्तर आयलो. पूण कम्युनिस्ट पक्षाचो 
अध्यक्ष म्हणून ताणें राजिनामो दिलो. त्या उठावा उपरांत सोव्हिएताच्या 
लोकांनी आपल्याक चड स्वातंत्र्य मेळचें अभी मागणी केल्ली. सप्टेंबर 
१९९१ त काँग्रेसीच्या शिश्टमंडळान गणराज्यांभितर नवी युती आनी 
नवें संविधान जायमेरेन अंतरीम सरकार स्थापीत केलें. ८ डिसेंबर 
१९९१ दिसा यॅल्त्सीन तशेंच बॅलारूस आनी युक्रेनचो अध्यक्ष एकठांय 
येवन तांणी स्वतंत्र राज्यांच्या राष्ट्रकुलाची घोशणा केली. तेचपरी 
तांणी सोव्हिएत युनियनाचो अरवेर घोशीत करून हेर गणराज्यांकूय 
ाष्ट्रकुलांत येवपाक आमंत्रीत केले. जॉर्जिया तशेंच इस्टोनिया, लाटविया 
आनी लिथुआनिया हीं बाल्टीक राज्यां सोडून हेर स्वतंत्र गणराज्यां 
राखणे वेवस्था आनी अर्थीक संबंदांविर्शी राष्ट्रकुलाक मेळळी. अशे 
रितीन यॅल्त्सीनान सोव्हिएताच्या केंद्र सरकाराचेर ताबो मेळयले 
उपरांत २५ डिसेंबर, १९९१ दिसा गोर्बाशॉवान आपल्या अध्यक्षपदाचो 
राजिनामो दिलो. 

रशियन राज्यांची नव्यान स्थापणूक जाले उपरांत 
नव्या सरकाराची उबारणी करपाक आनी अर्थीक स्थिती जाज्यार 
घालपारवातीर रशियेक नव्यो येवजण्यो आंखच्यो पडल्यो. दरेचेर 
आशिल्लो सरकारी निर्बंध काडिल्लयान म्हारणाय रवूब वाडली आनी 
रशियन लोकांचो राहणीमानाचो दर्जा खूब सकयल देंवलो. 
ाष्ट्रकुलांतल्या वांगड्यांकडेन नवे संबंद जुळोवन तांचेर आपलो शेक 
कसो दवरप होय खूब कठीण प्रस्न रशिये मुखार उबो रावलो. 
सोव्हिएत युनियनाचें विभाजन जाले उपरांत अस्तंत आनी उदेत 
देशांभितरले खूबशे तणाव पयस जाले. 

राज्यवेवस्था : सोव्हिएत युनियनाचें डिसेंबर १९९१ 
त विभाजन जावंचे पयलीं थंय कम्युनिस्ट राजवट चलताली. १९१७ 
ते १९९१ मेरेन कम्युनिस्ट हो सोव्हिएताचो एकमेव पक्ष आशिल्लो. 
सगळया क्षेत्रांनी मुरवेलपणान ताचोच शेक आशिल्लो. १९९१ त 
बोरीस यॅल्त्सीन सोव्हिएत युनियनाचो अध्यक्ष म्हणून वेचून आयलो. 
त्याच वर्सा सोव्हिएत युनियनाचे कुडके जाले उपरांत बोरीस यॅल्त्सीनच 
रशियेचो अध्यक्ष म्हणून राज्य कारभार चलोवपाक लागलो. पूण 
सुरवेच्या काळांत थंयची राजकीय स्थिती अस्थिरूच आशिल्ली. अर्थीक 


रशिया 


आनी सरकारी क्षेत्रांनी सुदारणा घडोवन हाडचे पासत यॅल्त्सीनान 
साबार नव्यो येवजण्यो आंखल्यो. पूण त्या येवजणांक आदले कम्युनिस्ट 
आनी हेर अधिकारी खरपणान विरोध करपाक लागले. 
अध्यक्ष हो रशिया गणराज्याचो मुखेली म्हूण जाल्यार 
प्रधानमंत्री हो राज्यवेवस्थेचो मुरवेली म्हूण वावुरता, प्रधानमंत्र्याक 
सल्लो दिवपाक कांय वेंचीक मंत्र्यांचे कॅबिनेट आसता. ताका काउन्सिल 
ऑफ मिनिस्टर्स अशें म्हण्टात, रशियेचे संसदेक 'काँग्रेस ऑफ 
पिपल्स डेप्युटिस' अशें म्हण्टात. तातूंत १,000 वयर वांगडी आसतात. 
तें विधिमंडळांतलें सगळ्यांत श्रेशठ मंडळ. सुप्रीम सोव्हिएत ह्या 
मंडळाकय कांय खाशेले कायदे करपाचो हक्क आसा. सुप्रीम सोव्हिएत 
हें 'काउन्सिल ऑफ फॅडरेशन' आनी 'काउन्सिल ऑफ नॅशनलिस्ट' 
अशें दोन घरांनी विभागिल्लें आसा. सुप्रीम काउन्सिलाचे वांगडी हे 
काँग्रेस वांगड्यांमदलेच वेंचून काडटात. 
देशांतलो राज्यकारभार वेवस्थीत चलचो म्हणून रशियेचे 
४९ प्रांत केल्ले आसात. तांकां रशियन भाशेंत “ओब्लास्ट' अशें 
म्हण्टात. तशेंच ६ व्हडले वांटे केल्लें आसात, ताका 'क्रॅस' म्हण्टात. 
तशेंच, नागरिकत्वां प्रमाण वाटे केल्ले हेर सुमार ३0 स्वशासनी प्रदेशय 
थंय आसात. देशांतले पुराय राज्यवेवस्थेंत थिराय हाडचेरवातीर 
काँग्रेसीन १९९१त यॅल्त्सीनाक कांय खाशेले हक्क दिल्ले. त्या हक्कांचो 
उपेग करून येल्त्सीनान साबार थळाव्या अधिकाऱ्यांक काडून उडोवन, 
तांचे सुवातेर नवे अध्यक्ष नेमले. तशेंच, ताणें आरिवल्ले नवे अर्थीक 
येवजणेक कसलीच बादा येवंची न्हय हेपासत ताणें प्रदेशीक वेंचणुकोय 
फुडें धुकल्लयो, 
रशियेंत कम्युनिस्टांची राजवट चलताली तेन्ना सोव्हिएत 
सरकाराची केजीबी नांवाची एक खाशेली राजकीय पुलीस पद्दत 
आशिल्ली. मनशाचे जिणेंत तशेंच कायद्यांत हस्तक्षेप करपाचे कांय 
खवाशेले हक्क सोविएत सरकारान ते संस्थेक दिल्ले. पूण सोव्हिएत 
युनियनाचे कूडके जाले उपरांत केजीबी संस्थेचोय अंत जालो. सध्या 
रशियन लोकांचें स्वातंत्र्य आनी हक्क राखवून दवरपारवातीर रशियन 
सरकारान कांय खाशेले कायदे केल्यात. प्रोक्युरेटर जनरल ह्या 
मुखेल रशियन कायद्यासंबंदीत अधिकाऱ्याची काँग्रेसीच्या सल्ल्यान 
अध्यक्ष नेमणूक करता. संविधानीक न्यायालय ह्या रशियेंतल्या मुरवेल 
न्यायालयाची स्थापणूक १९९२ त जाली. थळाव्या न्यायालयांक पिपल्स 
कोर्ट अशें म्हण्टात, तांचे न्यायाधीश भोवमतान पांच वर्सारवातीर वेचून 
काडटात. न्यायवेवस्थेंत सुदारणा घडोवन हाडचेरवातीर रशियन 
सरकारान न्याय आयोगाचीय स्थापणूक केल्या. 
राखणेवेवस्था : सोव्हिएत युनियनाची फौज ही 
संवसारांतली सगळ्यांत व्हडली फौज आशिल्ली. पांयदळ, नाविक 
दळ आनी हवाई दळांत मेळून सुमार चाळीस लारव सोव्हिएत 
युनियनाचे लोक वावुरताले. अठरा वर्सा जाल्लया दादल्यांक' उण्यांत 

उणें दोन वर्सारवातीर तरी सैन्यांत भरती जावंचें पडटालें. पूण 
सोव्हिएत युनियनाचे कुडके जाले उपरांत सोव्हिएत फौजेचो ताबो 
स्वतंत्र गणराज्यांच्या राष्ट्रकुलाकडेन गेलो. सोव्हिएत युनियनासावन 
वेगळ्या जाल्लया राश्ट्रांनी सद्या आपआपली फौज उबारपाचो दावो 
केला. ते प्रमाण १९९२ वर्साच्यान रशियेन आदल्या सोविएताचें कांय 
सैन्य दवरून तो आपलें नवें सैन्य उबारपाचे तयारेक लागला. त्याच 
वर्सा बेलारस, रवजाकस्तान तशेंच युक्रेन ह्या गणराज्यांनी आपआपल्या 
राज्यांत आशिल्लीं सोव्हिएताचीं प्रमाणू हत्यारां इबाडून उडोवपाचो, ना 
जाल्यार सात वर्साभितर रशियेचे स्वाधीन करपाची रशियेकडेन कबलात 
केल्या. 

अर्थीक स्थिती : सोव्हिएत युनियनाच्या तेंपार अर्थीक 
वेवस्थेचेर रशियेचें कडक नियंत्रण आशिल्ले. ल्हान-व्हड उद्देग धंदे 
तशेंच शेतकी जमनीचेरूय सरकाराचीच मालकी आशिल्ली. रवाजी 
वेवसायाक बंदी आशिल्ली. कम्युनिस्ट अधिकाऱ्यांनी नव्यो येवजणो 
आंखून रशियेचो उद्देणीक राश्ट्रांभितर आस्पाव केलो. दर एकल्याक 
काम आनी राश्ट्राचो विकास घडोवन हाडचेरवातीर कम्युनिस्ट पक्षान 
पांचवर्सुकी येवजणो चालीक लायल्यो. दर एके येवजणेंत एका खाशेल्या 
उद्दिश्टांचेर भर दिल्लो. कम्युनिस्ट सरकार दर एका कारखान्याक 
कच्च्या म्हालाची पुरवण करून, तांच्या मेंनेजरांक दर म्हयन्यांक 
कितलें उत्पादन करचें आनी तें कोणाक विकचें हाची पुराय म्हायती 
दिताले. तशेंच, शेतकी जमनीचेय ल्हान - व्हड वांटे करून ते 
थरावीक पंगडाचे सुवादीन केल्ले. त्या पंगडांक कम्यून म्हण्टाले. 
सादारणपणान शेतकामत्यांचीं धा - बारा कुटुंबा एकठांय येवन एक 
कम्यून तयार जातालें. पूण ही पद्दत अपेशी थरिल्लयान फुडें तिचे 
कोलखोज आनी सोव्हरवोज अशे दोन भाग केले. कोलखोज हे 
पद्दतींत शेतकी जमीन सामुदायिक मालकिची आसताली आनी ती 
सामुदायीकपणानूच कसताले. सोव्हरवोज हातूंत पुराय जमीन सरकाराचे 
मालकीची आसून, तातूंत वावुरतल्याक म्हयनाळें वेतन मेळटालें. 
पूण १९९२त नव्या रशियन सरकारान कांय जमनीचें रवाजगीकरण 
सुरू केलें. 

सोव्हिएत युनियनाचें विभाजन जाले उपरांत रशियेची 
अर्थीक स्थिती साप्प इबाडिल्ली. काररवान्यांतलें उत्पादन घटत रावून, 
म्हार्गाय खूब वाडली. नव्या रशियन सरकारान अर्थवेवस्था जाज्यार 
हाडचेरवातीर अमेरिका, तशेंच हेर अंस्तंती देशांचो आनी जपानाचो 
आदार घेतला. 

बार्ली, फ्लेक्स, भाजीपालो, फळफळावळ, ओट, 
बटाट, राय, शुगर बीट, सुर्यफूल आनी जंव हीं हांगाचीं मुखेल 
पिकां. हेर देशांपरस रशियेंत कट्टणां चड पिकतात. पशूधनाच्या 
मळारूय हो देश समृध्द आसून गोरवां, मेंढरां आनी दुकर हीं 
तांचेमदलीं मुखवेल. 

| खनीज संपत्तीच्या मळार हो देश जिरेस्त आसा. थंय 
[तरी कोळसो, अशुध्द रवनीज तेल, सैमीक वायू, लोहधातू, 
जॅनीज, तांबे, शिंशें, जस्त, निकेल, बॉक्सायूट, टंगस्टन, पारो, 
भ्रक, पोटॅश सॉल्ट हांचे सांठे हेर देशांपरस चड आसात. तशेंच, 
ऑस्फेट, टिटॅनियम, मॉलिब्डेनम, युरेनियम आनी गंधक हांचेय व्हड 
ठे थंय आसात. 
देशाक व्हड दर्यदिण लाबिल्ली आसून, व्हड यांत्रिकी 
टीच्या आदारान नुस्तें मारप जाता. देशाच्या उत्तरेकडच्या बॅरंट दर्या 
गानी वायट दर्यात कॉड, हॅडोक्‌, हॅरींग आनी सालमॉन उपगणांतलें 
स्ते खूब मेळटा, जाल्यार स्टर्जन जातीचें नुस्तं कॅस्पीयन दर्यात चड 
माणांत मेळटा. पॅसिफीक, अँटलांटीक, बाल्टीक आनी काळ्या 
र्यांतूय व्हड प्रमाणांत नुस्तेमारी चलता. 
अमेरिके फाटल्यान रशियेचो उद्देणीक क्षेत्र म्हणून 
छ्लेरव जाता. मॉस्को हें देशांतलें मुखेल उद्देगीक क्षेत्र. सेंट पिटर, 
ल्या न्हंयेचे देगेर आनी उराल पर्वताचेरूय देशांतले व्हड काररवाने 
आसात. वेगवेगळी रसायनां, सारें, पॅट्रोकॅमिकल्स, प्लास्टीक, सोडा 
अंश आनी कृत्रीम रेझीन उत्पादनांखवातीर रशियेची नामना आसा. 
सुरवेक सोव्हिएत युनियनाचे वेपारी संबंद मुरवेलपणान 
बल्गेरीया, झॅकोस्लावाकिया, हंगेरी आनी पोलंड ह्या कम्युनिस्ट 
ईशांकडेनूच आशिल्ले. पूण कम्युनिस्टांचो शेक काबार जाले उपरांत 
रशियेन ह्या देशांकडेन आपले वेपारी संबंद तशेच दवरून हेर 
दैशांकडेनूय वेपारी संबंद प्रस्थापीत केल्यात. भारत आनी रशिया हांचे 
भितरले वेपारी संबंदूय बरे आसातं 
येरादारी आनी संचारण : देशाचो व्हड आवाठ आनी 
थंयचो कडक शिंयाळो हांकां लागून देशाची येरादारी आनी संचारण 
वेवस्था कांय खवाशेल्या भागांतूच विकसीत जाल्ली आसा. देशांतली 
येरादारी मुरवेलपणान रेल्वे मार्ग आनी रस्ते हांच्या माध्यमांतल्यान 
जाता. हांगाच्यो न्हंयो वर्साचे चडशे म्हयने गोठील्ल स्थितींतूच आशिल्लयान, 
व्हंयांतल्यान्‌य येरादारी उण्या प्रमाणांत जाता. आररवांगेल्स, कॅलिनंग्रॅड, 
मुरमांस्क, नाखोडका, सेंट पिटर्सबर्ग आनी व्लादिवॉस्तॉक हीं देशांतलीं 
मुखेल बंदरां. अॅरोफ्लोट है संस्थेवरवीं देशाभितरली आनी 
आंतरराशट्रीय हवाई येरादारी चलता. अँरोफ्लीट ही विमान येरादारी 
संस्था संवसारांतली सगळ्यांत व्हड. 
लोक आनी समाजजीण : रशियन समाज हो 
वेगवेगळया वंशीक गटांसावन तयार जाला. तातुंतले रशियन, युक्रेनियन, 
बेलोरशियन, पोलंडी, उझबॅक, कझाक, तार्तार, आझरबैजानी, 
आर्मेनियन, जॉर्जियन, मॉल्डेवियी, ताजीक, लिथ्युआनीयन, तुर्कमेनी, 
, जर्मन, खिरजीझ, ज्यू, लाटवीयन, बशकीर आनी अंस्टोनीयन हे 
वंशीक गट मुखेल. सोव्हिएत युनियनाचे कूडके जावन बेलोरशिया, 
युक्रेन, आर्मेनिया आनी हेर राज्यां वेगळी जाल्लीं आसलीं तरी ह्या 


रस (रससिध्दांत) 


वंशगटांतले खूब लोक रशियेंत मेळटात. सदया देशाचे वट्ट लोकसंख्येत 
८३% रशियन लोकांचो आस्पाव जाता. रशियन ऑर्थोडॉक्स इगर्ज हो 
देशांतलो सगळ्यांत व्हडलो क्रिस्तांव धर्मसमूह. मुसलमान, प्रॉटॅस्टंट, 
रोमन कॅथलीक आनी ज्यू धर्माचेय लोक थंय आसात. 
शिक्षणीक मळार खूब उदरगत जाल्ली आसा. १९१७चे 
क्रांतीउपरांत धर्मीक श्रध्दा आनी कल्पना हांचो पुरस्कार करपी 
शिक्षण वेवस्था बदलून ज्ञानविज्ञानाचेर चड भर दिवप जालें. रशियेंत 
सगळ्या पांवडयांवयलें शिक्षण फुकट आसा. रशियेंत शंबरांपरस चड 
वेगवेगळे वंशीक समूह आशिल्लयान देशांतलें शालेय शिक्षण वट्ट ४६ 
भाशांनी दिवप जाता. दर एका नागरीकाक आपआपले आवय 
भाशेंतल्यान शिक्षण घेवपाक मेळटा. 
- को. वि. सं. मं. 


रस (रससिध्दांत) : नाट्य - काव्यांतलें एक प्राणभ्ूत तत्त्व. 
'रस्यत इतिरसः' = जाचो आस्वाद (सुवाद) घेता तो रस, अशी ताची 
व्याख्या आसा. रसनेंद्रियांवरवी आस्वाद येवपी रस - कोडू, तीरव, 
तोरट, गोड, खारट आनी आंबट अशे आसात. ह्या रसांनी भरिल्लया 
जेवणाक षड्सभोजन (स रसांनी युक्‍त जेवण) अशें म्हण्टात. नाटक, 
कविता ह्या साहित्यांतूय सुवादीकपण ह्या लक्षणांक लेखून कांय रस 
मानल्यात. श्रृंगार, हास्य, करूण, रौद्र, वीर, भयानक, बीभत्स 
आनी अद्भूत हे आठ मुखेल रस. कांय काव्य शास्त्रज्ञांनी हांची 
संरव्या चड - उणी मानल्या. 

भरताचें नाट्यशास्त्र हो रस प्रक्रियेचे स्वरूप सांगपी 
पयलो ग्रंथ अशें मानतात. पृण भरताचेय पयलीं द्रुहिण आनी वासुकी 
ह्या दोन आचार्यांच्यो दोन वेगळ्यो रसपरंपरा आशिल्लयो अशें दिसता, 
भरताचें विवेचन नाटकांत त्या रसामेरेनच शिमीत आसा. भरताचें 
रससूत्र अशें- 

विभावानुभावसञ्चरिसंयोगाद्रस निष्पात्तिः। (ना.शा. 
६.३२) 
अर्थ - विभाव, अनुभाव आनी संचारी भाव हांच्या संयोगांतल्यान 
रसनिर्मणी जाता. हांगा निर्मणी (निष्पत्ती) ह्या उतराचो अर्थ अभिव्यक्ती, 
उत्पत्ती, पूर्णताय, वा परिपक्रताय असो आसा. संयोगा (मेळा) 
खातीर ताणें दृश्टांत दिला, तो असो - (जे प्रमाण तेल, तिरवट 
(मिरसांगो) मीठ, मसालो हे जिनस घालून तयार केल्ल्या भाजी - 
कालवण्यान जेवणाक एके तरेची सुरबूससाण (रूच) येता. ते प्रमाण 
खंयच्याय नाटकांत विभाव, अनुभाव आदी सामग्री एकठांय आयिल्ल्यान 
रसाची निर्मणी जाता. 

काव्यांतलें मुरवेल तशेंच कवितेचो जीव म्हळ्यार 
रस. उतरांक जें काव्यत्व येता, तें ह्या रसाकलागूनच. जातूंत रस 
आसा तेंच काव्य, ताचेविणे आशिल्लें काव्य नासून ती काव्याची नकल, 


रस (रससिध्दांत) 


काव्यांत जी गोडी निर्माण जाता ती रसारवातीरच. इंद्रियांनी रसाचें 
ग्रहण केले उपरांत, ताका लागून तयार जावपी सूरव - दुरवाच्यो 
संवेदना मनामेरेन पावतात आनी ते ते संवेदने प्रमाण मनाचेर त्यो त्यो 
भावना निर्माण जातात. ह्या भावनांच्यो प्रतिक्रिया म्हणून भावनेप्रमाण 
मनशाच्या मुखामळार तशेंच कुडीच्या हेर आंगांचेर कुरू (भाव) 
निर्देशीत जाता. खंयचेय कलाकृतीचो रसस्वाद घेतना तो घेवपी 
मनीस त्या प्रसंगांत समरस जाता आनी परिस्थितीचो कलात्मक 
अणभव घेवंक पावता. त्या त्या रसाचो भावनीक थरावयल्यान आस्वाद 
घेवप ताका शक्य जाता. तशें जातकच ताका खरो कलानंद प्राप्त 
जाता. 
अशे तरेचो आनंद काव्यांत वा नाटकांत उत्पन्न जाता, 
तो मनशाच्या मनाभितर ज्यो किदें रवाशेल्यो अशो मनोभावना आसतात, 
तांची सगळ्या वटांनी पोसवण केल्लयान घडटा. त्या मनोभावनांचें 
उठावदार चित्र ज्या कव्यांत दिसता, त्या काव्याक वा नाटकाक 
'रसयुक्त' अशें म्हण्टात. म्हणून त्या विशिश्ट मनोभावांकूच रस हेंच 
नांव साहित्यशास्त्रज्ञांनी दिलां. राग येवप, आनंद जावप, हळशिकवाणें 
दिसप, हे मनाचे धर्म सणळ्यांकूच अणभवपाक येतात, तांकांच 
काव्यशास्त्रवेत्त्यांनी भाव वा भावना अशो संज्ञा दिल्यात. ल्हानासावन 
व्हडांमेरेन सगळ्यांच्या मनांत ह्यो भावना राबितो करून आसतात 
आनी चेतना मेळटकूच उदकांत बुडयल्लया तेलाच्या थेंब्याप्रमाण त्यो 
व्हड जावन (फांकारून) मनाचेर ताबो मेळयतात. हास्य (हासो), 
क्रोध (तिडक), उत्साह (उमेद), शोक (दुख), भंय (भिरांत), 
किळस (हळशीक), अजाप ह्यो भावना ल्हान भुरज्यांमदी लेगीत 
दिश्टी पडटात. व्हड जातकूच लेगीत रिवणारिवणाक ह्याच भावनांचो 
वेगवेगळ्या रितींनी दर एक मनीस अणभव घेत आसता. ह्यो ज्यो 
बुन्यावी आनी आपसूक अशो मनशाच्यो अंतरंगांतल्यो भावना आसात, 
ताचेचवयल्यान काव्यशास्त्रवेत्त्यांनी रस थारायल्यात. ह्या रसाची 
प्रक्रिया सांगतना कांय परिभाशीक संज्ञा दिल्यात त्यो अशो - (१) 
स्थायी भाव : स्थायी भाव म्हळ्यार कायम तिगपी भाव वा धर्म, 
मनशाच्या मनांतले हांसो, दुरव, खंत हे जे बुन्यादी आनी आपसूक 
भाव आसतात तांकां स्थायी भाव ही संज्ञा वापरतात. हे स्थायी भाव 
रती, हास्य, शोक, क्रोध, उत्साह, भंय, जुगुप्सा वा किळस आनी 
विस्मय अशे आठ आसून, हांचेर आदारूनच शृंगार, हास्य, करूण, 
रौद्र, वीर, भयानक, बिभत्स आनी अद्भूत अशे आठ रस मानल्यात. 
तर शांत रसाचो स्थायी भाव अभावात्मक मानला, कित्याक तर 
हातूंत कसलेय तरेची संवेदना दिसना. 
(२) विभाव : वासनेच्या रुपान मनांत आशिल्ल्या स्थायी भावांक 
सुवावीक करून रस पदवेक पावोवपी ते विभाव. 
(३) अनुभाव : स्थायी भावांचो अणभव दारवोवपी म्हळ्यार कुडीचेर 
परिणाम दाखोवपी ते अनुभाव, 


१७४ 


कोंकणी विश्वकोश : ४ 


(४) व्यभिचारी भाव : स्थायी भावांचो परिपोश करून ताका सगळ्याक 
(काव्यांत) संचार करपाक तयार करपी भावांक व्यभिचारी भाव अशें 
म्हण्टात. ; 
रसांचें स्पश्टीकरण अशें - (१) शृंगाररस : हो सगळ्या रसांचो 
राजा. रती म्हळ्यार दादल्याक बायलेविशीं आनी बायलेक दावल्याविशीं 
दिसपी कामूक ओड, ही भावना ह्या रसांत सुरवेक सावन अखेर 
मेरेन मुरवेलपणान आसता. श्रृंगाररसाचे दोन प्रकार आसात. एक 
संभोगश्रृंगार आनी दोन विप्रलंभश्वृंगार : अभिज्ञान शाकुंतलांतलें 
दुष्यंत शकुंतलेचें मिलन हो संभोगश्रृंगार जाल्यार गीत गोविंदांतल्या 
राघाकृष्णाच्या शृंगाराच्या वर्णनाक विप्रलंभश्रुंगार म्हण्टात. हाचे वयल्यान 
मोगी जिवांचें मिलन घडटा तो संभोगश्वृंगार जाल्यार हाचे उरफाटें 
दोनूय जिवांक मेळपाची ओड आसता पूण मेळप शक्य जायना, 
हातुंतल्यान जो श्रृंगार रूप घेता तो विप्रलंभश्रृंगार, 
(२) हास्य : हांसो निर्माण करपी रस. मागीर ताका कारणां रवयंचींय 
आसू येतात. जाका लागून हांसो निर्माण जाता ती व्यक्ती वा कृती 
म्हत्वाची थरता. 
(३) करूणरस : भोव आवडपी वा लागशिल्ल्या मनशाचें मरण वा 
बऱ्याच तेंपामेरेन वियोग, केन्नाय बरें जावंक शकना अशा दुयेंसाक 
लागून कुडीक जावपी पिडा, संपत्तीचो नाश ह्या कारणांक लागून ह्या 
रसाची निर्मणी जाता. शोक होच ह्या रसाचो स्थायीभाव आसता. 
(४) रौद्ररस : राग हो ह्या रसाचो स्थायीभाव. सुडाचे, बदल्याचे 
भावनेन भरिल्ली आनी राक्षसी वृत्तीची कृती हे रौद्ररसाचे विशय 
जातात. 
(५) वीररस : उत्साह, उमेद, नेट, उर्बा हे ह्या रसाचे स्थायीभाव. 
(६) भयानकरस : भ॑य, भिरांत होच ह्या रसाचो स्थायीभाव. 
(७) बीभत्सरस : हळशीक दिसप, पोजडेपण दिसप हो ह्या रसाचो 
स्थायीभाव. 
(८) अदृभूतरस : विस्मय म्हळ्यार अजाप, हो ह्या रसाचो स्थायीभाव. 

रसाचो सुवाद घेवप हो एक अणभव वा भावप्रतीती. 
ही प्रतीती लोकीक अशा प्रत्यक्ष, अनुमान ह्या प्रतीतीसावन वेगळी 
आसता. रस अणभवपारवातीर, रसिकाक एके रवाशेले पातळेवयल्यान 
काव्याची गोडी चारवची लागता. खंयचेय गजालीक वा कारणाक 
लागून ती पातळी सुटली म्हणटकच रस ना जाता वा उणो जाता. ही 
पातळी सुटपाक कारण थरपी गजालींक अनुभवगुणान रसविघ्नां 
म्हळ्यांत. संभावनाविरह, स्वपरणत देशकाल विशेशावेश, 
निजसुखवादिविवशीभाव, प्रतीत्युपायवैकल्य, स्फुटत्वाभाव, अप्रधानता 
आनी संशययोग ही सात रसविघ्नां आसात. 

जरी आठ रसांक मुरवेल मानल्यात तरी हो आंकडो 
उणो अवीक जाता. काय जाणांनी एकूच रस मानला, जाल्यार कांय 
जाणांनी जितले भाव तितले रस अशें म्हळां. भोज, भवभूती, मधुसूदन 

विश्वनाथ हे एकूच रस मानतात जाल्यार साहित्यशास्त्रज्ञ रुद्रट भाव 
तितले रस ह्या मताचे आसात. भरतान आठ रस मानल्यात जाल्यार 
उद्भटान 'शांत' ह्या णवव्या रसाची तातूंत भर घाल्या. मधुसूदन 
सरस्वतीन धावो रस म्हणून भक्ती कडेन बोट दारवयलां. क्रांती, 
प्रक्षोभ, देशभक्ती हेय रसूच अशें कांय नवे साहित्यशास्त्रकार हालींकडेन 
मानूंक लागल्यात. धनीक, धनंजय, मम्मट, रामचंद्र गुणचंद्र, कर्णपूर, 
तशेंच भट्टनायकान विशयानंद, ब्रह्मानंद आनी रसांनद हे आनंदाचे 
तीन प्रकार सांगल्यात. रस होच काव्याचो आत्मो, म्हळ्यार मुरवेल 
प्राणवत तत्त्व, अशें प्रतिपादन करपी जें मत, ताकाच 'रससिध्दांत' 
म्हण्टात. रस म्हळ्यार एके स्वाशेले तरेची चित्तवृत्ती. हिचें स्वरूप 
सुवाद घेवपाचें, चर्वण करपाचें म्हळ्यार आल्हाद अणभवपाचें आसा. 
कलाकृतीचे आधुनिक मानसशास्त्रीय विश्लेशण आनी रससिध्दांत 
हांचो खूब लागींचो संबंद आसा. 

- कों. वि. सं. मं. 


: हें एक बंगाली गोडशें (पक्वान्न). साकरेच्या पाकांत 
घोळयल्ले धवेधवे गुळे अशें ताचें रूप. रस + गुळो = रसगुल्ला. दूद 
फोडून चायोबोयो जातकच ताचे गुळे करतात आनी उपरांत ते 
साकरेंत शिजयतात. ते रवावपाक अरळ आनी सामके रुचीक आसतात. 
रसगुल्ला म्हळ्यार बंगाल अशें समीकरण जालां. हाचेवयल्यान 
रसगुल्ला हैं बंगालचें एक रवास पक्कान्न हाची कल्पना येता. 

बंगालचे लोक गोड जिनस चड खातात. दुदाचेंय 
प्रमाण थंय चड आसा, हाका लागून थंय रसगुल्ला हें गोडशें सगळ्या 
बंगाली मनशांच्या घरांत करतात. लग्नसुवाळ्या वेळार वा कसल्याय 
धर्मीक सुवाळ्याच्या जेवणांत रसयुल्लाबगर बंगाली लोकांच्या जेवणाक 
सोबाय येना. 

रसगुल्ला तयार करपाची पद्दत - साहित्य : १ लिटर 
दूद, २ कुलेरां मैदो वा आरारूट पिठो, १ वाटी साकर, चिमटीभर 
रवावपाचो सोडा. 

१ वाटीभर दूद घेवन तें रवतरवतावन, तातूंत लिंबू 
पिळटात. लिंबू पिळटकच तें दूद विटकळटा. दूद विटकळटकच जें 
उदक सुट्टा, तें एके बाटलेंत भरून गच्च धांकणें लावन दवरतात. 
सात आठ दीस तें बरें उरता. 

उपरांत उरिल्लें दूद तापोवन तातूंत, पयलीं तयार 
करून दवरि्लें उदक घालतात. तशें केल्ल्यान दूद विटकळटा. तें 
विटकळिल्लें दूद भाणशिरें, वालो वा कसल्याय धव्या पातळ लुगटान 
बांदून ताचेर चेपण दवरतात. मागीर तातुंतलें सगळें उदक निस्तून 
वता आनी त्या दुदाची गुठली कशी जाता. ताका पनीर म्हण्टात. हे 
तयार जाल्ले पनीर बरें मस्तीतांत. ह्या मस्तिल्लया पनिरांत मैदो आनी 
सोडा घालून परतून मस्तीतात. १ वाटी साकरेंत, स वाटयों उदक 

घालून ताचो एकतारी असो कच्चो पांक तयार करतात. उपरांत त्या 
पनिराच्यो ल्हान सुपारेयेद्यो ुळऱयो करून, पांक रवतरवतना तातूंत 
घालतात. मदीं मर्दी उदक मारतात. म्हण्टकच पांक घट जायना. 
वाटयेंत इल्लेंशें उदक घेवन तातूंत रसगुल्ला उडोवन पळयतात. तो 
एकदम वाटयेच्या तळाक गेल्यार रवावपाक तयार जालो अशें समजतात. 
वाटयेंत वयर उफेल्यार पाकांत आनीक थोडो वेळ शिजूंक दवरतात. 
हें पक्वान्न बंगाल्यांचें बंजालीपण दारवयता आसलें 
तरी ताचे रुचीक लागून हालीं हो पदार्थ भारतभर करप जाता. 
हालींसरा हवाबंद डब्यांनी रसगुल्ले मेळपाची सोय जाल्या. 
- सुधा सुरेश आमोणकार 


रसायनशास्त्र : भौतीकशास्त्राचो एक फांटो. पदार्थांचे गुणधर्म, 
संघटन आनी संरचना आनी तातूंत जावपी बदल आनी आनुषंगिक 
ऊर्जाबदल हो ह्या शास्त्राचो विशय. 

अकार्बनी रसायनशास्त्र, कार्बनी रसायनशास्त्र, 
भौतिकीय रसायनशास्त्र, वैश््लेषिक रसायनशास्त्र आनी 
जीवरसायनशास्त्र हे रसायनशास्त्राचे मुरवेल विभाग मानतात. तशेंच 
वखदी रसायनशास्त्र, अणुकेंद्रीय रसायनशास्त्र आनी विद्युत्‌ 
रसायनशास्त्र हांचो उपविभाग म्हणून तातूंत आस्पाव जाता. 

सोळाव्या शेंकड्या सावन जरी ह्या फांट्याचो स्वतंत्र 
शास्त्र म्हणून विचार जावंक लागलो, तरी पुर्वि्ल्या काळापसून 
म्हणजे सुमार १,०00 वर्सापयलींपसून मनीस जायत्या रसायनीक 
कृतींचो वेव्हारीक पदार्थ तयार करपारवातीर उपेग करतालो. विरजण 
लावन दुदाचें धंय करप, सोरो तयार करप, उज्याचो सोद 
लागल्याउपरांत उश्णतेचो उपेग करून धातुकांपसून शुध्द धातू 
वेळो काडप, मिश्र धातू तयार करप हांच्यासारक्यो कृती मनीस 
घडोवन हाडपाक लागलो. ह्या कृतींरवातीर ज्यो प्रक्रिया वापरताले 
त्या प्रक्रियांची प्रत्यक्ष अणभवान मेळिल्ले म्हायतीचेर आनी परंपरागत 
चलत आयिल्लया पद्दतींचेर आदारिल्लयो त्यो प्रक्रिया आसताल्यो. 

इ.स.प. ६00 वर्सांच्या अदमासाक ग्रीकांनी सैमाचे 
कांय नेम आसात आनी तांचेप्रमाण सैमीक गजाली घडटात म्हणपाचें 
दाखोवन दिलें. सैमांतले पदार्थ जरी जायते आसले तरीय सगळ्यांक 
मुलभूत असो एकूच पदार्थ आसुंये अशी त्या काळच्या कांय तज्ञांची 
पयलीं समजूत आशिल्ली. पूण त्या उपरांतच्या तज्ञांनी अशीं चार 
मूलतत्त्वां आसात म्हणपाचें प्रतिपादन केलें. तीं म्हळ्यार धर्तरी, 
आप, तेज आनी वायू. ह्या दर एका तत्त्वाचे कांय गुणधर्म आसात 
आनी वेगवेगळ्या प्रमाणांत तांचें मिश्रण जाल्लयान पदार्थांत वेगळेपण 
येता. हीं मिश्रणांचीं प्रमाणां जर बदललीं जाल्यार एका पदार्थाचे 
दुसऱ्यांत रूपांतर करप शक्‍य जातलें असो तर्कताचेवयल्यान काडलो. 
तातुंतल्यानूच रसायनविद्येचो विकास जायत रावलो. 

इ. स. पयल्या शेंकड्यापसून सुमार पंदराव्या 
शैंकड्यामेरेनच्या काळांत कांय रसायनशास्त्रज्ञांच्या यत्नांकलागून 
नवे नवे अम्लधर्मी (५५५०) आनी क्षारधर्मी (8॥९4॥०) पदार्थ, जायतीं 
लवणां आनी हेर विक्रियाशील पदार्थ तयार करपाच्यो कृती मनशाक 
कळळ्यो आनी वेगवेगळ्या उपकरणांचोय सोद लागलो. ह्या पदार्थांचो 
उपेग वेव्हारांत जावपाक लागलो. तशेंच उपयुक्‍त वरवदां करपाची 
कल्पना मुखार आयली. फिलिपस ऑरिओलस पॅरासेल्सस (सुमार 
इ.स. १५00 ते १७00 च्या अदमासाक) ह्या स्वीस वैजान ते नदरेन 
यत्न केले आनी ताच्या वांगड्यांनी ते फुडें व्हेले. तांच्या यत्नांतल्यान 
वेगवेगळ्या प्रक्रियांनी उपेगी पदार्थ तयार करप आनी ऊर्ध्वपातन 
(०३३००) घडोवप ह्यो क्रिया प्रचारांत आयल्यो आनी तांची वर्णनां 
करपी पुस्तकांय प्रसिद्द जावपाक 
लागलीं. आंद्रेअस लिबॅव्हियस हाचें 
अल्केमिया (१५९७) हें अशे तरेचें 
पयलें पुस्तक. 

बुध्द काळापासून 
(इ.स.प. ६२३ - ५४३) ह्या शास्त्राचेर 
गुथ आसात. भारतीय 
रसायनशास्त्राची वाड वैजकीचो वरवदी 
फाटो म्हणून जाल्ली आसा. धातूंची भस्मां 
तयार करप आनी तांचो दुयेसां ना 
करपारवातीर आनी शारिरीक बळें 
वाडोवपारवातीर कसो उपेग करचो हाचो 
विचार तातूंत मुरवेलपणान आसा. 

भारतीया कः 
अप्रत्यक्षपणान सायट्रिक, टार्टारिक आनी 
ऑक्झॅलिक हीं अम्लां आनी कार्बनी 
अम्लां खबर आशिल्लीं. तेचप्रमाण 
सलफ्युरिक, नायट्रिक सारकिल्लीं 

खनीज अम्लांय भारतांत तयार 
करताले म्हणपाचें समजला. द्रव्यां विरगळावपी सगळे विद्रावक 


जलराज (अँक्का फॉर्टिस) तांकां रवबर आशिल्ले. लोखण, जस्त, तांबें' 


हांच्या धालुकांपसून ते ते धातू वेगळे करपाच्यो क्रियाय तांकां रवबर 
आशिल्लयो. मोरचूद, तुरटी, हिराकस, रसकापूर (कॅलोमेल) सारकिल्ले 
रसायनीक पदार्थ तयार करपाचे काररवाने पुर्विल्लया काळांत भारतांत 
आशिल्ले. शुध्द धावूंपसून तांची ऑक्सायडां, सल्फायडां, क्लोरायडां 
तयार करपाची कृतीय तांकां वबर आशिल्ली. आयज रसायन शास्त्रज्ञ 
एकाद्रया धातवीय संयुगांत खंयचो धातू आसा हें वळखपारवातीर जी 
ष्ौ 
ज्योत - कसोटी वापरतात तीय कांय प्रमाणांत तांकां खबर आशिल्ली. 


पोरनी प्रयोगशाळा 

आधुनिक रसायनशास्त्रीय प्रयोगशाळेंतल्या ऊर्ध्वपातन उपकरणासारकें 
ऊर्ध्वपातन यंत्रूय तांणी तयार केल्लें. पुर्विह्लया भारतीयांच्यो अणू आनी 
परमाणूविशींच्यो संकल्पना अनुक्रमान रेणू आनी अणू हांच्या 
व्यारव्यांकडेन जुळपी आशिल्लयो. रसायनीक संश्लेशण क्रियाय तांकां 
रबर आशिल्लयो. 

सतराव्या शेंकडयांत वेगवेगळ्या मार्गांनी वा 
वेगवेगळ्या पदार्थापसून तयार केल्ले जायते पदार्थ एकूच तरेचे आसात 
हें दाखोवपांत आयलें. अम्ल आनी क्षारक हांच्या विक्रियांत 
विक्रियासमाप्ती दारवोवपारवातीर वनस्पतिज रंगाचो उपेग दर्शक 
म्हणून करू येता हें रॉबर्ट बॉयल हाणें दारवयलें. ताणेंच पदार्थाची 
वळरव पटोवपारवातीर अवक्षेपण (२७०७॥७॥०॥) पद्दतीचो पयलीं वापर 
केलो. अशेतरेन गुणात्मक विश्लेशण 
आनी जातूंत रंगांचो उपेग केला अशा 
विश्लेशण पद्दतीचें मुळावण घालें. 
तापमान तशेंच दवरल्यार वायुच्या 
घनफळाचेर दाबाचो परिणाम कसो 
जाता हाचेविशींचे नेमूय ताणें सोदून 
काडले. तशेंच ताणें स्केष्टिकल 
केमिस्ट (१६६१) हो ग्रंथ प्रसिद्द 
केलो. 
अठराव्या शेंकडयांत ज्वलनाचें 
स्पश्टीकरण करपाक पळोवपी 
'फ्लॉजिस्टॉन' उपपत्ती प्रचारांत 
आयली. तशेंच ह्या शेंकडयांत हवेचे 


मुळावें संशोधन जालें. खडू वा 
मॅग्नेशिया अल्बा (मॅग्नेशियम 
कार्बोनेट) तापयल्यार जांव ह्या 
पदार्थाचेर अम्लाची विक्रिया केल्यार 
जो वायू (कार्बन डायऑक्सायड) 
तयार जाता, ताचो संयोग भाजिल्लया चुनरवडीकडेन केल्यार खडू 
जाता म्हणपाचें जोसेफ ब्लॅक हाणें दारवयलें. ह्या वायूक ताणें 'थीर 
हवा' हैं नांव दिलें. हेन्री कॅव्हेंडिश हाणें ह्या वायुची घनता, उदकांत 
विरगळपाची तांक ह्या गुणधर्मांचो अभ्यास केलो. तेचप्रमाण १७६६ त 
हायड्रोजन वायू सुटावो करून ताचो अभ्यास केलो आनी ताका ताणें 
'ज्वालाय्राही' वायू हें नांव दिलें. 

इ.स. १७७४ त जोसेफ प्रीस्टली हाणें मर्क्युरिक ऑक्सायड 
तापयलों आनी निर्माण जाल्लो ऑक्सिजन वायू एकठांय केलो. तशेंच 
ताणें अमोनिया, हायड्रोजन क्लोरायड, नायट्रोजनाचीं तीन ऑक्सायडां, 


घटक आनी हेर वायू हेसंबंदींचे बरेंच 


कोंकणी विश्वकोश : ४ 


तशेंच सल्फर डाय - ऑक्सायड आनी दुसरेय जायते वायू तयार 
करून तांच्या गुणधर्मांचो अभ्यास केलो, कार्ल व्हिल्हेल्म शेले हाणेंय 
स्वतंत्रपणान ऑक्सिजन वायू तयार करून ताका 'अय्नी वायू' 
(फायर एअर) हें नांव दिलें. 
आंत्वान लॉरां लव्हॉयझर हाणें शिशें आनी पारो 
तापोवन प्रयोग केलो. गंधक, फॉस्फरस, कार्बन सारकिल्लया अधातूंची 
प्रीस्टली हाणें वर्णिल्लया वायूची संयुजां अम्लधर्मी आसतात अशें 
दिसून आयलेउपरांत लव्हॉयझरान ह्या वायूक 'अम्लजनक' ह्या 
अर्थाच्या ग्रीक उतरावयल्यान “ऑक्सिजन' हें नांव दिलें. ताणें हायड्रोजन 
वायुचोय सोद लावन ताका 'जलजनक' ह्या अर्थाचें 'हायड्रोजन' हें 
नांव दिलें. 
लव्हॉयझरान आपल्या 
प्रयोगी पुराव्याच्या आदाराचेर १७८३त 
फ्लॉजिस्टॉन उपपत्ती चुकीची आसून ज्वलन 
आनी भर्जन (भाजप) ह्या क्रियांत हवेंत 
आशिल्लो ऑक्सिजन, हो घटक जळपी 
«पदार्थाकडेन जाव धातूंकडेन संयोग पावता 
आनी तांची ऑक्सायडां तयार करता असो 
सिध्दांत मांडलो. ह्या सिध्दांताक प्रसिद्द 
फ्रेंच रसायनशास्त्रज्ञांनी आनी इंग्लीश आनी 
जर्मन रसायनशास्त्रज्ञांनी मान्यताय दिली. 
तशेंच लव्हॉयझरान सी. एल्‌. बेर्‌तॉले 
आनी हेर फ्रेंच रसायनशास्त्रज्ञांच्या पालवान 
रसायनांच्या नामकरणांत सुदारणा करपाचे 
नदरेन १७८७त एक ग्रंथ बरयलो. ताका 
परंपरागत नांवांच्या जाज्यार संयुणांची 
रसायनीक संघटना दारवोवपी नांवां चड 
मानवलीं. अकार्बनी रसायनशास्त्रांत सदया 
प्रचलीत आशिल्ल्या नामकरण पहतीक ही पद्दत आदारावळ थारिल्ली. 
ह्याच शेंकड्यांत निकेल, मँगॅनीज आनी मॉलिब्डेनम, युरेनियम, 
झिर्कोनियम, सिरियम, टेल्युरियम, टंगस्टन, इट्रियम, बेरिलियम, 
क्रोमियम, निओबियम, टँटॅलम, पॅलॅडियम, पहोडियम, ऑस्मियम 
आनी इरिडियम ह्या मूलद्रव्यांचो सोद लागलो. 
एकुणिसाव्या शेंकड्यांत अणुसिध्दांताचो विकास जालो 
आनी मूलद्रव्याचे अणूभार थारावपाचे यत्न जाले. शुध्द रसायनीक 
पदार्थाचे संघटन थारिल्लें आसता काय तें वेणवेगळें आसपाक शकता 
हाचे विशी पयलीं एकमत नाशिल्लें. रसायनीक पदार्थाचें संघटन, तो 
पदार्थ तयार करपारवातीर वापरिल्लया विक्रियाकारकांच्या संहतीप्रमाण 
(माणानुसार) वेगवेगळें आसता अशें क्लोद ल्ची बेरताले (१८0३) 


आधुनिक प्रयोगशाळा 

हाणें प्रतिपादन केलें. रसायनीक पदार्थांचे जतनायेन विश्लेशण केलें 
तेन्ना तांची संघटना थारायल्ली आसता म्हणपाचें झोझेफ ल्वी प्रूस्त 
हाका दिसून आयलें आनी शेवटाक हेंच मत रवरें मानलें. हाचेवयल्यानूच 
'शारायल्लो प्रमाण नेम' अस्तित्वांत आयलो. रसायनीक संयोगाविशींचो 
'गुणीत प्रमाण नेम' जॉन डाल्टन हाणें सुचयलो. ताचो अणुसिध्दांत 
आनी अणुभाराची संकल्पना रसायनशास्त्रांत मूलभूत म्हत्वाची थरली. 
ताचे उपरांत तापमान आनी दाब सारको आशिल्ले अवतिकायेंत मेजल्यार 
विक्रियेक पावपी वायुरूप द्रव्याच्या घनफळांचे गुणोत्तर ल्हान पुर्णांकानी 
दारवोवपाक येतलें अशे आसतात म्हणपाचो सोद झोझेफ ल्ची गे 
ल्युसँक ह्या फ्रेंच रसायनशास्त्रज्ञाक लागलो. हाचेवयल्यान सारक्या 
घनफळाच्या वायुरूप द्रव्यांत अणुंचो आंकडो 
सारको आसुंये असो ताणें तर्क केलो. शेवटाक 
यन्स याकॉप बरझीलियस हाणें जतनायेन प्रयोग 
करून जायत्या मूलद्रव्यांचे अणुभार थारावन 
प्रसिद्द केले. 

अणुभार थारावपारवातीर उपेगी 
पडटलें अशें एक निरीक्षण १८१९ त फ्रेंच 
रसायनशास्त्रज्ञ प्येअर ल्वी डुलाँग आनी 
आलेक्सी तेरेअझ हाणें प्रसिद्द केलें. असोच 
पालव दिवपी एक नेम आइलहार्ट मिचर्लिख 
ह्या जर्मन रसायन शास्त्रज्ञान प्रसिद्द केलो. 
तशेंच झां बातिस्त आंद्रे द्यूमा हाणें घन आनी 
द्रव पदार्थांची बाशप घनता थारावपाची एक 
पद्दत तयार केली. ताचेवयल्यान मागीर 
१८६0 उपरांत संयुगांचे आनी मुलद्रव्यांचे 
रेणुभार थारावप सोपें जालें. 

विद्युत्‌ रसायनशास्त्र : आलेस्सांद्र 
जुझेप्पे व्होल्टा हाणें इ.स. १८00त, धातूंच्या 
दोन चकत्यांमदीं मिठाच्या उदकान भिजिल्लो कपडो वा टीपकागद 
दवरलो आनी अशो जायत्यो चकत्यो एकाचेर एक दाळून कडेच्या 
म्हणजे सगळ्यांत वयली आनी सगळ्यांत सकयल्ली, ह्यो चकत्यो 
तारेन जोडल्यो जाल्यार विद्युत्‌ प्रवाह मेळटा म्हणपाचें दारवयलें. 
अशा प्रवाहाचो उपेग करून विल्यम निकल्सन आनी अँथोनी कार्लायल 
हाणें उदकाचें अपघटन (५००००००१) घडयलें. विजेच्या प्रवाहाचो 
उपेग पदार्थांचे रसायनीक अपघटन घडोवपारातीर करूं येता आनी 
अशा अपघटनांत हायड्रोजन वायू आनी धातू हे ऋणाऱ्राकडेन आनी 
ऑक्सिजन आनी अम्लधर्मी पदार्थ धनाग्राकडेन जमतात अशें बझीलियस 
आनी सर हंफ्री डेव्ही हांणी दारवोवन दिलें. हाचेवयल्यान रसायनीक 
ओड वा रसायनीक आसक्ती हिचें स्वरूप विद्युतीय आसपाक जाय 

असो अदमास काडलो. तशेंच डेव्ही हाणें विद्युत्‌ प्रवाहाचो उपेण 
करून पोटॅशियम, सोडियम, बेरियम, स्ट्रॉशियम, कॅल्शियम आनी 
मॅग्नेशियम हे धातू तांच्या संयुगांतल्यान सुटावे केले. इ.स. १८३३त 
मागीर मायकेल फॅराडे हाणें विद्युत्‌ रसायनीक नेम सोदून काडले 
सद्या वापरांत आशिल्लीं मूलद्रव्या, संयुगां हांची 
सांकेतिक चिन्नां थारावपाचें काम ह्याच शेंकड्यांत सुरू जालें. पयलीं 
रसायनशास्त्रज्ञांनी वेगवेगळ्या पदार्थांसातीर सांकेतिक चिन्नां 
थारायल्लीं. पूण तीं पद्दतशीर नाशिल्लीं. ताचे उपरांत डाल्टन हाणें 
मूलद्रव्यांखातीर वेगवेगळ्या त्रांचीं वाटकुळां सुचयल्लीं. पूण तीं 
सोयीचीं नाशिल्लीं. मूलद्रव्याच्या प्रचलित वा लॅटीन वा हेर नांवांचें 
पयलें अक्षर त्या त्या मूलद्रव्यांचें सांकेतिक चिन्न म्हणून वापरचें अशें 
१८१४ त बर्झीलियस हाणें सुचयलें. जंय तेंच आद्याक्षर वेगवेगळ्या 
मलद्रव्यांखातीर येवपाची शक्‍्यताय आशिल्ली थंय नांवांतल्या पयलीं 
Ee (वा त्या फुडलीं) अक्षरां वापरताले. देरवीक - क्लोरीनारवातीर 
ल (५1०७). फ्ल्युओरिनारवातीर ₹ (५०१९). रसायनीक संयोग 
दाखोवपारवातीर घटक मूलद्रव्यांची चिन्नां मदीं अवीक चिन्न (+) 
घालून त्या काळांत बरयताले. सांकेतिक चिन्नांकलागून रसायनीक 
विक्रियांत भाग घेवपी मूलद्रव्यां आनी निर्माण जावपी संयुजां वा 
मूलद्रव्यां व्यक्त करप खूब सोपें जालें. 
अम्लांच्या रसायनीक स्वरुपाविशीं पयलीं कल्पना 
स्पश्ट नाशिल्लयो. इ.स. १८३० त टॉमस ग्रॅहॅम आनी युस्टुस फोन 
लिबिग हाणी बहुक्षारकीय (९०।४७०५/८) अम्लांसंबंदीं संशोधन केलें. 
तातुंतल्यान फॉस्फोरिक अम्लांच्या लवणांच्यो तीन श्रेणी पडटात 
आनी त्यो ५,0 + ९,0५; 21,0 + ९,0; आनी 3५,0 +?,०; हांचेपसून तयार 
जावपी अम्लांच्यो आसतात अशें ताणें दाखोवन दिलें. आर्सेनिक 
अम्लां आनी आर्सेनेट हांच्यांतूय असोच संबंद आशिल्लयाचें ताणें 
दाखयलें. ताचेउपरांत लीबिग हाणें ह्या गजालीचें स्पश्टीकरण केलें 
तें मतींत घेवन तीन फॉस्फोरिक अम्लांचीं सूत्रां +?०,,॥,९,०, आनी 
॥,९०, अशीं मांडपाक येतात 
मूलद्रव्यांचे अणुभार लक्षांत घेवन जायत्या मूलद्रव्यांची 
त्रिकुटां तयार करूं येतात अशें जे. डब्ल्यू. डबेरायनर हाका १८२९ 
त दिसून आयलें. ह्या त्रिकुटां तयार करपाच्या नेमाक 'त्रिक नेम” 
म्हण्टात, हे पद्दतीक लागून सारक्या गुणधर्माच्या मूलद्रव्यांची कांय 
कुळां करपात आयली. पूण हे पद्दतीचो उपेग रवूब कमी प्रमाणांत 
जालो. 
मूलद्रव्यां अणुभारांच्या चडट्या आंकडयान मांडलीं 
जाल्यार तांतुंतलें पयलें मूलद्रव्य आनी आठवें मूलद्रव्य त्याचप्रमाण 
दुसरें, णववें आनी सोळावें मूलद्रव्य आनी तांची संयगां हातूंत 
सारकेपण दिसता म्हणपाची सप्तकाची एक कल्पना जॉन न्यूलड्झ 
हाणें १८६५त सुचयली. तशेंच मूलद्रव्यां अणुभारांच्या चडट्या क्रमान 

लायलीं जाल्यार कांय अंतर गेल्या उपरांत त्याच त्याच गुणधर्मांचे 
आवर्तन जाल्ले दिसता म्हणपाचें इ.स. १८६९ त दमित्री इव्हानव्ह्यिच 
मेंडेलेव्ह हाणें दारवोवन दिलें. ह्या निरिक्षणाचो विकास करून ताणें 
एक आवर्त सारणीय सिध्द केली. तिका लागून मूलद्रव्यां आनी तांचे 
गुणघर्म हांचे एकवटीतपण करपांत आयलें. विरल वायू हो मूलद्रव्यांचो 
एक समूह १८९० त आवर्त सारणींत आस्पायलो. मूलद्रव्यांची रचना 
अशे तरेन कित्याक करतात हें विसाव्या शेंकड्यांत अणूंची संरचना 
स्पश्ट जाल्याउपरांत कळ्ळें. 

कार्बनी (सेंद्रिय) रसायनशास्त्र : रवनिजांपसून मेळपी 
पदार्थ आनी जनावरां आनी सजीव सैमांतले (इंद्रियां आशिह्लयांपसून 
मेळपी) पदार्थ हांच्याविशींच्या रसायनशास्त्रात वेणळेंपण आसा हैं 
दारवोवपारवातीर सेंद्रीय रसायनशास्त्र ही संज्ञा पयलीं प्रचारांत आयली. 
सजीव सैमांतल्या पदार्थाचे निर्मितीरवातीर एकाद्रे जैवशक्तीची गरज 
आसता आनी मनशाक अशे पदार्थ निर्माण करपाक येनात अशी त्या 
काळांत कल्पना आशिल्ली. पूण १८२८ त यूरिया हो सेंद्रिय पदार्थ 
प्रयोगशाळेत तयार केल्लयान ही कल्पना फट थारली आनी सेंद्रीय 
रसायनशास्त्र म्हणजे कार्बन ह्या मूलद्रव्याच्या रसायन शास्त्राचो 
विभाग आसा हैं जाणून ताचो उल्लेख कार्बनी रसायनशास्त्र असो 
करपाक लागले, 

इ.स, १८00 पयलीं वनस्पत आनी जनावरां हांचेपसून, 
मुरवेलपणान शेले हाणें वेगळीं केल्ली ऑकूझेलिक, मॅलिक, सायट्रिक, 
टार्टारिक, लॅक्टिक, यूरिक, गॅलिक, पायरोगॅलिक, म्युसिक आनी 
पायरोम्युसिक हीं अम्लां आनी ग्लिसरीन, एच्‌. एम्‌. रौले हाणें 
मनशाच्या मुतांतलें यूरिया आनी गायच्या मुतांतलें हिप्युरिक अम्ल 
ह्या पदार्थांचो आस्पाव जाता. ताचे उपरांत सजीव सैमांतले जायते 
पदार्थ वेगळे करप, वळखप आनी तांचेपसून सजीव सैमांत नाशिल्ल 
पदार्थ तयार करपाक येवंक लागले. ग्लुकोज, सुक्रोज आनी फ्रुक्टोज 
ह्या साकरेचो सोद लागलो. १८४४ त कार्ल श्मिट हाणें ह्या पदार्थाच्या 
वर्जाक कार्बोहायड्रेट ही संज्ञा दिली. अशेच तरेन जायत्या 
वैजकीशास्त्रज्ञांनी वनस्पतिज पदार्थांपसून जायतीं अल्कलॉयडां वेगळी 
करून तांच्या रसायनीक आनी वरवदी गुणधर्मांचो अभ्यास केलो. 

इ.स. १८१०-२३ ह्या कालखंडांत एम्‌. ई. शव्हरल 
ह्या फ्रेंच रसायनशास्त्रज्ञान शाबू तयार करतना रवंयच्यो रसायनीक 
क्रिया घडटात हांचें स्पश्टीकरण केलें. ताचेवयल्यान वसो (स्निग्ध 
पदार्थ) हो वसाम्लां आनी ग्लिसरीन हांचेपसून तयार जाल्लीं संयुयां 
आसात हें सिध्द जालें. ताणें जायत्या वसाम्लांचें वर्णन केलें आनी 
कार्बनी पदार्थाचे परीक्षण करपाची सर्वसादारण तत्त्वां प्रस्थापित केलीं. 

फ्ीड्रीरव व्हलर हाणें एक अमोनियम संयुग आनी 
एक सायनेट ह्या अकार्बनी समजल्लया पदार्थाचेर प्रयोग करून युरिया 

ळयलें आनी मनशाक संश्लेशणान सजीव सैमांतले पदार्थ तयार 
रू येतात हें सिध्द करून दारवयलें. 
ताकालाशून कार्बनी संयुजां संश्लेशणान तयार 
पाच्या यत्नांक चालना मेळळी. १८६५ त प्येअर यूझेअन मार्सलां 
शेलॉट हाणें कार्बन डायसल्फायड आनी हायड्रोजन सल्फायड ह्या 
लद्रव्यांपसून तयार जावपी संयुजां वापरून मिथेन, एथिलीन आनी 
प्थॅलीन हांचेसारकिल्लीं संयुजां तयार करपाक येतात हें सिध्द केलें. 
शेंच कार्बन आनी हायड्रोजन हांचेपसून अंसिटिलीन वायू तयार 
रू येता आनी हो वायू तापयल्ले नळयेंतल्यान सोडल्यार बेंझीन हैं 
ऱ्य मेळटा हें १८६६ त दारवयलें. अकार्बनी रसायनशास्त्र आनी 
ेंद्रिय रसायनशास्त्र हांच्यांत कांयच फरक ना म्हणपाचें बर्थेलॉट 
णें १८६0 त प्रसिद्द जाल्लया आपल्या ग्रंथांत प्रतिपादन केलें. तशेंच 
आनी जनावरां हांचेमदीं आसपी रवंयचेय पदार्थ अकार्बनी 
[सायन शास्त्रांतल्या पदार्थापसून रसायनशास्त्रज्ञांक तयार करपाक 
पतले. म्हणपाचेंय सांगलें. हाकालागून रसायनशास्त्रांतलो 
नैवशक्तिवादी सिध्दांत नश्ट जालो. 
| रसायनशास्त्रांतले हे उदरगतीकलाजून जायते प्रश्‍न 
नेर्माण जाले. तातुंतलो एक चड म्हत्वाचो म्हणजे संयुगांचीं रेणुसुत्रा 
्रारावप. ते खवातीर कार्बनी संयुगांतलो कार्बन, नायट्रोजन सारकिल्लया 
भूलद्रव्यांचें राश्यात्मक विश्लेशण करपाची गरज आशिल्ली. १८३० त 
लिबिज हाणें विकसित केल्ली पद्दत हे नदरेन रवूब म्हत्वाची आसा. 
हे पद्दतींत पदार्थातलो कार्बन आनी हायड्रोजन हांची टक्केवारी काडू 
येता. नायट्रोजनाच्या मापनाखातीर ह्यूमा हाणें एक पद्दत बसयल्ली. 
हे पद्दर्तीत नायट्रोजनाची टक्केवारी थारावपाक येता. तशेंच पदार्थांतलें 
आक्सिजनाचें प्रमाण प्रत्यक्ष थारायनात. तर हेर मूलद्रव्यांच्या शेंकडो 
प्रमाणाची बेरीज करून ती १00 तल्यान वजा केली म्हणजे ऑक्सिजनाचे 
शेंकडो प्रमाण कळटा. पूण पदार्थांत जर गंधक आनी हॅलोजन आसत 
जाल्यार तांच्या मापनारवातीर जी. एल्‌. कॅरियस ह्या जर्मन 
रसायनशास्त्रज्ञान १८६४ त बसयल्ली पद्दत उपेणी पडटा. 
कार्बनी रसायनशास्त्रांतल्या संयुगांच्या संघटनांरवातीर 
एकाद्री एकीकृत पद्दत आसची ह्या उद्देशान द्यूमा आनी प्येअर बौले 
हांणी १८२८त 'मूलक सिध्दांत" सुचयलो. १८३२ त लीबिग आनी 
व्हलर हांणी कोडू बदामाच्या तेलासंबंदींच्या संशोधनांत बेंझाल्हिहायड 
हें संयुग वेगळें केलें आनी ताच्या संघटनारवातीर बेंझायल हें मूलक 
सुचयलें. ताचेउपरांत मिथिल, एथिल, सॅलिसिल, अंसिटील सारकिल्ली 
जायतीं मूलकां सुचयलीं. रसायनीक विक्रियेंत तीं जर्शीच्या तशीच 
उरतात तरी तांच्या थीरपणाक मर्यादा आसतात अशें प्रयोगांवयल्यान 
दिसलें. ताचेवयल्यान द्यूमा हाणें १८३४त प्रतिश्‍्ठानाचो नेम मांडलो. 
'तशेंच ताणें इ.स. १८४0 उपरांतच्या दशकांत परिशुध्द अणुभार 
थारायले. 

इ.स. १८४९त शार्ल आदोल्फ व्ह्यूर्त्स हाणें अमायनां 
हीं कार्बनी संयुगां तयार करपाची पद्दत सोदून काडली. तशेंच 
अलेक्झांडर विल्यमसन हाणें ईथरे हीं कार्बनी संयुगां तयार करपाची 
प्रक्रिया सोदून काडली. सी. एफ्‌. झेरार हाणेंय आनीक कांय प्रतिनिधीक 
प्रकार सुचयल्ले. 

मूलद्रव्यांचे अणू आनी अणुसमुच्चय हांची संयोगक्षमता 
(संयुजा) थरावीक आसून ती ल्हान आंकडयांनी व्यक्‍त करूं येता 
म्हणपाचें सर एडवर्ड फ्रँकलंड हाका दिसून आयलें. ही संयुजा - 
संकल्पना जरी सवकास आपणायली तरीय तिकालागून संयुगांच्या 
रसायनीक सुत्रांचो अदमास पयलीं करप आनी तांचो अर्थ लावप 
सोपें जालें. संयुजा - संकल्पनेच्या आदाराचेरूच १८५८ त चार संयुजा 
आशिल्ले कार्बन अणू एकामेकाकडेन संयोग पावन लांब सरपळ्यो 
तयार करपाक शकतले अशें फोन शट्राडोनिट्स फ्रीड्रिर आउगुस्ट 
केक्‌ले हाणें सुचयलें. अशीच कल्पना आर्चिबॉल्ड स्कॉट कूपर हाणेंय 
सुचयल्ली. पूण केक्‌लेचो हेविशींचो निबंद पयलीं प्रसिध्द जालो आनी 
ताणें तातूंत कांय संकल्पनांचीय भर घाली. ताकालागून हे संकल्पनेचे 
व्हडपण ताका दितात. 

संयुजा - संकल्पनेचो आदार घेवन संयुगांच्या रेणूंची 
संरचना म्हणजेच रेणूंत अणूंची जोडणी एकमेकाकडेन कशी जाल्ली 
आसता, हें स्पश्ट करपी सूत्रां विकसित करपाच्या कामांत १८६० 
उपरांत चडकरून कार्बनी रसायन शास्त्र विभागांत प्रगती जाली. 
केकृूले आनी रशियन रसायनशास्त्रज्ञ ए.एम्‌. बूटल्येरॉव्ह हाणें ह्या 
कामांत मुरवेलपण घेतलें. हाचेपयलींच कांय शास्त्रज्ञांनी संरचनांचो 
उपेग केल्लो. 

त्रिमितीय रसायनशास्त्र : कांय संयुणां उजवाडीय 
सक्रियता दारवयतात. टर्पॅटायन, लेमन ऑयल सारकिल्लीं तेलां 
ध्रुवित (एकाच प्रतलांत कंपन जावपी) उजवाडाचें वलन (7०४०१) 
घडयतात. टार्टारिक अम्लाच्या अमोनियम लवणाचीं दोन रूपां आसून 
तातुंतलें एक ध्रुवित उजवाड उजवे वटेन, जाल्यार दुसरें तितकेंच पूण 
दावे वटेन घुंवडायता अशें लुई पाश्चर हाणें १८४८त दारवयलें. हाचें 
कारण तांच्या रेणवीय फरकांत आसुंये अशी ताची कल्पना आशिल्ली. 
ताचे उपरांत याकोबस हेंड्रिकस व्हांट - हॉफ, जे. ए. लबेल, एमील 
हेरमान फिशर, जे. ए. ज्यूथर, फ्रँकलँड, बी. एफ्‌. डुपा, कोनराड 
लार, लूटव्हिव क्नोर आनी कूर्ट मायर ह्या रसायनशास्त्रांनीय 
जायतें संशोधन केलें. 

एकुणिसाव्या शेंकड्याच्या उत्तरार्धांत संश्लेशणाचीं 
जायतीं तंत्रां विकसीत करपांत आयली. तांचो उपेग करून जायते 
सैमीक पदार्थ आनी तेचप्रमाण सैमांत नाशिल्ले पूण उपेणी पदार्थ 
संश्लेशणान तयार केले. तातूंत मॉव्ह हें सर विल्यम हेन्री पर्किन 
हाणें तयार केल्लें रंजकद्रव्य आनी अलिझरीन, नीळ सारकिल्लया 
सैमीक रंजकद्रव्यांचो आस्पाव जाता. 

जीवरसायनशास्त्र : ह्या काळांत रसायनशास्त्रजञांचें 
लक्ष जेव सैमांतल्या फकत पदार्थांकडेन आशिल्ले अशें ना. तशेंच 
सेमांत पदार्थ निर्माण जावपाच्यो ज्यो प्रक्रिया आसात तांचेविशींय तांकां 
कुतुहल आशिल्ले. ह्या हेतून तांणीं केल्ल्या यत्नांतल्यान उजवाड 
संश्लेशण, वनस्पतींच्या वाडीरवातीर लागपी पोशक मूलद्रव्या, 
अल्कोहॉलाच्या किण्वनांत उपेगी पडपी एंझायमां आनी तांचें स्वरूप 
हांचेविशीं मोलादीक म्हायती मेळयली. 
भौतिकीय रसायनशास्त्र : पदार्थांचे भौतिक गुणधर्म 
आनी रसायनीक संरचना हांचो संबंद जोडपाचे यत्न हरमन कोप 
हाणें १८४0-६0 ह्या अदमासाक केले. तशेंच आल्कोहॉलाच्या समजात 
श्रेणीतल्या संयुगांच्या भौतिक गुणधर्मात पघ्दतशीरपणान आनी नियमीत 
प्रमाणांत बदल जायत आसतात म्हणपाचेंय ताणें तेउपरांत दारवयलें. 
रसायनीक विक्रियांनी जावपी उश्णता बदलाकडेनूय रसायन शास्त्रज्ञांचे 
लक्ष पयलींपसून आशिल्ले. ज्वलन - उश्णतेचो विस्तारीत अभ्यास 
कोपन हेगनांतल्या एच्‌. पी. जे. टॉमसेन आनी पेरिसांतल्या बर्थेलॉट 
हाणें केलो. रसायनशास्त्रात ऊश्मा गतिकीचो उपेग ए.एफ्‌. हॉर्स्टमान 
हाणें १८६८ त केलो. विशमांगी पदार्थाच्या समतोलावस्थेरवातीर 
उश्मा गतिकीचें उपयोजन जोसिआ विलर्ड गिब्ज हाणें केलें. ताणें 
प्रावस्था नेमाचो प्रस्ताव केलो. मिश्रधातूंचो अभ्यास करतना एच्‌. 
डब्ल्यू. बी. रोझेबोम हाणें हया नेमांचो विस्तारीत तरेन उपेग केलो. 
व्हांट - हॉफ आनी फ्रेंच रसायनशास्त्रज्ञ एच्‌. एल्‌. 
ल. शातल्ये हांणीं जीं ऊश्मागतिकेचीं तत्त्वां थारायलीं तांचो उपेग 
करून फ्रिट्स हाबर हाणें वातावरणांतलो नायट्रोजन आनी हायड्रोजन 
हांचेपसून उद्देणीक प्रमाणाचेर अमोनिया निर्माण करपारवातीर सगळ्यांत 
बरी आनी वेवहार्य परिस्थिती थारायली. पदार्थांची एंट्रॉपी निरपेक्ष 
शून्य तापमानाक शून्य आसता म्हणपाचें व्हॉल्टर हेर्मान नेर्न्स्ट हाणें 
ऊश्मा गतिकी तत्त्वांचो विस्तार करून १९०६त सुचयलें. हो सिध्दांत 
मर्यादित भौतिकी स्थिरांकांच्या उपेणान रसायनीक प्रणालींचो समतोल 
थारावपारवातीर व्यापक प्रमाणाचेर वापरलो. 
गत्यात्मक रेणवीय सिध्दांताचो विकासय ह्या शेंकड्यांत 
जालो. वायू हे गतिमान कणांचे जाल्ले आसुंये असो अदमास सैमीक 
तच्चज्ञानांनी पयलीं केल्लो. तरीय ताचें उवात्री दिवपी विवेचन एकुणिसाव्या 
शेंकडयाच्या मध्यामेरेन जावंक नाशिल्लें. यम, बॅरन विल्यम टॉमसन 
केल्व्हिन आनी जेम्स क्लार्क मॅक्सवेल हांच्या कार्यान जालें 
गत्यात्मक सिध्दांताचें म्हत्व वायूंच्या द्रवीकरणांतय 
आसा. फ्रान्सांत ऑक्सिजन आनी नायट्रोजन हांचें पयलें द्रवीकरण 
१८७७त केलें. जेम्स देवार (डयूअर) हाणें लंडन हांगा जाल्यार एस 
एफ्‌. फोन व्हरुब्लेफ्स्की आनी के. एस्‌. ओल्सझेवस्की हांणी क्रेको 
(पोलंड) हांगा है प्रक्रियेचो व्हडा प्रमाणाचेर वापर केलो. हिलीयमाचें 
द्रवीकरण मात १९०८ त लायडन हांगाच्या हायके कामरलिंग ऑनेस 

हाणें केलें. दर एका आयनाक रवाशेली गती आसता म्हणपाचें 
फ्रीडरिरव हाणें १८७४ त दारवयलें, स्वांट ऑगस्ट अन्हेनियस हाणें 
१८८४ त आयनीभवन (1०१५३०१) हो म्हत्वाचो सिध्दांत मांडलो . 
ह्या सिध्दांताक लाजून विद्रावांच्या स्वरुपाविशींच्या गिन्यानांत व्हड 
प्रगती जाली. योहान दि टॉर्फ हाचोय ह्या मळावयलो सोद म्हत्वाचो 
आसा. 

यूरेनियम हें मूलद्रव्य उत्स्फूर्तपणान क्ष-किरणा सारकें 
प्रारण भायर सोडटा असो सोद एकुणिसाव्या शेंकड्याच्या निमण्या 
काळांत लागलो. आंत्वान आंरी बेक्रेल हो प्रस्फुरक (Phosphor) 
पदार्थांचो अभ्यास करता आसतना अचकीत ताचे नदरेक हें आयलें. 
युरेनियमाच्या सगळ्या प्रकारांत हो आविशकार दिसता म्हणपाचें 
मागीर रोकडेंच स्पश्ट जालें. थोरियमाचीं संयुगांय किरणोत्सर्गी 
आसतात अशें मारी क्यूरी हिका दिसलें. मागीर मारी क्यूरी आनी 
तिचो घोव प्येअर क्यूरी हाणें पोलोनियम आनी रेडियम हीं किरणोत्सर्गी 
मूलद्रव्यां वेगळीं केलीं. 

विसावो शेंकडो : रेडिओ रसायनशास्त्र: किरणोत्सर्गी 
मूलद्रव्यांचो अभ्यास केलेउपरांत १८९९त अर्नेस्ट रदरफर्ड आनी ताचे 
वांगडी हांकां ह्या मूलद्रव्यांपसून भायर सरपी प्रारणां एकसारकी 
नासतात म्हणपाचें दिसून आयलें. तातूंत सहज शोशण जावपी भाग 
(आल्फा कण), एक चुंबकीय क्षेत्रान विचलित जावपी चड भेदनक्षम | 
भाग (बीटा कण) आनी क्ष-किरणांसारको सामको भेदनक्षम असो 
एक भाग (गॅमा किरण) आसात. १९०३ त सर विल्यम रॅम्झी ह्या 
इंग्लीश संशोधकाक रेडियम क्लोरायडापसून हिलीयम थीर वेगान 
भायर सरता म्हणपाचें दिसून आयलें. रदरफर्ड आनी टॉमस रॉयड्स 
हांणी आल्फा कण हे दुप्पट घन विद्युत्‌ भार आशिल्ले हिलीयम आयन 
आसतात म्हणपाचें सिध्द केलें. रदरफर्ड आनी सॉडी हांणी थेरियमापसून 
थेरियम - एक्स हें एक किरणोत्सर्गी द्रव्य वेगळें केलें. जायत्या प्रयोग 
शाळांनी किरणोत्सर्गी वायू वेगळे केले. तशेंच क्षय जावपी प्रमाणाचें 
स्वरूप अर्द आयुश्यान म्हणजे सुरवातीक आशिल्ल्या द्रव्यांतलें निम्म्या 
द्रव्याचो क्षय जावपाक लागपी काळांत व्यक्त करुं येता म्हणपाचें 
किरणोत्सर्गी द्रव्यांच्या क्षयत्वरेच्या अभ्यासावयल्यान दिसून आयलें. 
क्षय पावपी किरणोत्सर्गी द्रव्यांपसून वेगळीं केल्ल्या मूलद्रव्यांची वळरव 
पटली तेन्ना रवबर आशिल्ल्या मूलद्रव्यांकडेन तांचें सारकेपण दिसून 
आयलें. ताचेउपरांत रेडिओ रसायनशास्त्रांत जायते सोद लागले. 
तातूंत जे. जे. टॉमसन, फ्रान्सिस विल्यम अँस्टन, नील्स बोर, ल्वी 
व्हीक्तॉर द ब्रॉग्ली, एव्हींन श्रोडिंजर, व्हेर्नर कार्ल हायझेनबेर्क, हेन्री 
र्विनजेफ्रिझ मोझली, सर जेम्स चॅडविक, गिलबर्ट न्यूटन ल्यूइस 
आनी अर्विंग लँगम्यूर हांणी म्हत्वाचे सोद लायले. 

रसायनशास्त्रासंबंदीत कांय मुरवेल संस्था : १९१९ 
वर्सा ऑक्सफर्ड हांगा इंटरनॅशनल युनियन ऑफ प्युअर अँड अँप्लायड 

मॅस्ट्री ही आंतरराश्ट्रीय संघटणा स्थापन जाली. तिचे मुरवेल हेतू 
शे आशिल्ले - वांगडी देशांतल्या रसायनशास्त्रांतलें सहकार्य सतत 
डोवप; ज्या आंतरराश्ट्रीय म्हत्वाच्या विशयांविशीं नेम मानकीकरण 
'संकेतावली थारावप गरजेचें आसता अशा आंतरराष्ट्रीय म्हत्वाच्या 
शयांचो अभ्यास करप आनी शुध्द आनी अनुयुक्त रसायनशास्त्रांतल्या 
गळ्या गजालींचे उदरणतीक हातभार लावप, हे संस्थेचे ४२ देश 
गडी आसात (१९८७). हे संस्थेचेवतीन प्युअर अँड अंप्लायड 
(म्हयनाळें) आनी केमिस्ट्री हैं व्दैमासिक प्रसिद्द जाता. 
} रॉयल सोसायटी ऑफ कॅमिस्ट्री ही संस्था केमिकल 
भायटी आनी रॉयल इन्स्टिटयूट ऑफ केमिस्ट्री हांच्या 
कत्रीकर' न १९८0 वर्सा लंडनाक स्थापन जाली. हे संस्थेचे 
तीन प्रसिद्द जावपी प्रकाशनांः केमिस्ट इन ब्रिटन (म्हयनाळें) 
फेशनल बुलेटीन (वर्सांतल्यान ९ रवेपे), जर्नल ऑफ द केमिकल 
शौसायटी, एज्युकेशन इन केमिस्ट्री तशेंच रशियन जर्नल ऑफ 
5जिकल केमिस्ट्री, रशियन जर्नल ऑफ इनऑर्‌जॅनिक केमिस्ट्री 
गनी रशियन केमिकल रिव्ह्यूज हे अणकार आनी स्पेशलिस्ट 
रिपोर्टस्‌, अॅनॅलिटिकल. अंब्स्ट्रॅ्स आनी केमिकल 
्झिनेस न्यूज बेस हांचेविशींच्यो माळो (मालिका) 
Societe Francaise de chimie (च केमिकल सोसायटी) 
शै पॅरिसची संस्था १८५७ वर्सा स्थापन जाल्ली आसून तिचेवतीन चार 
नेमाळीं प्रसिद्द जातात. 
अमेरिकन केमिकल सोसायटी ही संस्था १८७६ वर्सा 
स्थापन जाली आनी जर्नल ऑफ द ए. सी. एस्‌. केमटेक, केमिकल 
अँड इंजिनियरिंग न्यूज, इंडस्ट्रियल अँड इंजिनिअरिंग केमिस्ट्री, 
अनेलिटिकल केमिस्ट्री, केमिकल अ््ट्रॅक्ट्स अँड इट्स व्हेरियस 
सर्व्हिसेस, जर्नल ऑफ फिजिकल केमिस्ट्री हीं नेमार्ळी हे संस्थेच्या 
आसऱ्यारवाल उजवाडाक येतात. 
अमेरिकन इन्स्टिटयूट ऑफ केमिस्टस्‌ ही बेथेस्डा 
हांगाची संस्था स्थापन जाली. हे संस्थेचें द केमिस्ट हें म्हयनाळें 
आनी प्रोफेशनल डिरेक्टरी हीं वर्सान वर्स प्रसिध्द जातात. 

निपॉन काजा कुवाय (केमिकल सोसायटी ऑफ जपान) 
ही टोकियोची संस्था १८७८ वर्सा स्थापन जाली. तिचीं तीन जपानी 
आनी दोन इंग्लीश नेमाळीं प्रसिद्द जातात. 

Gesellshaft Deutscher Chemiker (सोसायटी ऑफ 
जर्मन कैमिस्ट्स) हे संस्थेची स्थापना १९४६ वर्सा फ्रँकफूर्ट हांगा 
जाली. तिची ५ म्हयनाळीं, एक व्दिमासीक आनी एक सातोळें 
प्रसिद्द जाता. 

हांचेभायर रशियेंत चांगचुन इन्स्टिट्यूट ऑफ अँप्लायड 
केमिस्ट्री (चांगचुन, स्थापणूक १९४८), इन्स्टिटयूट ऑफ अँप्लायड 

केमिस्ट्री (पीकिंग, स्थापना १९५६), नॅशनल कमिटी ऑफ सोव्हिएत 
केमिस्ट्स (मॉस्को) ह्यो संस्था आसात. 
भारतांतली इंडियन केमिकल सोसायटी ही संस्था 
१९२४त कलकत्ता हांगा स्थापन जाली. ती इंडियन केमिकल सोसायटी 
जर्नल हें म्हयनाळें प्रसिद्द करता. तशेंच भारतांत रसायनशास्त्रांतल्या 
वेगवेगळ्या फांट्यांनी, संशोधन करपी कांय संस्थांची नांवां अर्शी 
आसात. १) नॅशनल फिजिकल लॅबोरेटरी (४) - १९५0 दिल्ली, २) 
सेंट्रल इलेक्ट्रॉनिक्स इंजिनिअरींग रिसर्च इन्स्टिट्यूट (०8६41) - 
१९५३ पिलानी (राजस्थान), ३) सेंट्रल सायंटिफिक इन्स्ट्रमेंट्स 
ऑर्गनायझेशन (०510) - १९५९ चंडीगढ, ४) नॅशनल जिओफिजिकल 
रिसर्च इन्स्टिट्यूट (४61) - १९६१ (हैदराबाद), ५) नॅशनल इन्स्टिट्यूट 
ऑफ ओशनो्राफी (\।0) - १९६६ (पणजी), ६) नॅशनल केमिकल 
लॅबोरेटरी (\०८) - १९५० (पुणें), ७) सेंट्रल इलेकिट्रोकेमिकल 
रिसर्च इन्स्टिट्यूट (०६०९।) - १९५३ (कराईकुडी), ८) सेंट्रल सॉल्ट 
अँड मरीन केमिकल्स रिसर्च इन्स्टिट्यूट (5\/1) - १९५४ 
(भावनगर), ९) रिजनल रिसर्च लॅबोरेटरी (९९)- १९५६ (हैदराबाद), 
१0) रिजनल रिसर्च लॅबोरेटरी (३९८) - १९५९ (जोरहाट), ११) 
इंडियन इन्स्टिट्यूट ऑफ पेट्रोलियम (॥) - १९५९ (डेहराडून), १२) 
सेंट्रल फूड टेक्नोलॉजिकल रिसर्च इन्स्टिट्यूट (०5181) - १९५0 
(म्हैसूर), १३) सेंट्रल ड्रग रिसर्च इन्स्टिटयूट (८0९1) - १९५१ 
(लखनौ), १४) सेंट्रल लेदर रिसर्च इन्स्टिट्यूट (८८९1) - १९५३ 
(अड्यार, चेन्नई), १५) इंडियन इन्स्टिट्यूट ऑफ केमिकल बायॉलॉजी 
(॥०8) - १९५६ (दिल्ली), १७) नॅशनल बोटॅनिकल रिसर्च इन्स्टिटयूट 
(NBA) - १९५३ (लखनौ), (१८) रिजनल रिसर्च लॅबोरेटरी (RR) 
- १९५७ (जम्मू - तावी), १९) सेंट्रल इन्स्टिट्यूट ऑफ मेडिसिनल 
अँड अँरोमॅटिक प्लँट्स (०॥५॥) - १९५९ (लखनौ), २0) इंडस्ट्रियल 
टॉक्सिकॉलॉजी रिसर्च सेंटर (12८) - १९६५ (लरवनौ), २१) सेंटर 
फॉर सेल्युलर अँड मॉलिक्युलर बायालॉजी (००५8) - १९७७ 
(हैदराबाद), २२) इन्स्टिटयूट ऑफ मायक्रोबियल टेक्नॉलॉजी 
(IM ६CH)- १९८४ (चंडीगढ), २३) सेंट्रल फ्यूएल रिसर्च इन्स्टिट्यूट 
(०5५) - १९५० (बिहार), २४) सेंट्रल ग्लास अँड सिरॅमिक रिसर्च 
इन्स्टिट्यूट (०७०) - १९५0 (कलकत्ता), २५) नॅशनल मेटॅलर्जिकल 
लॅबोरेटरी (८) - १९५० (जपशेटपूर), २६) सेंट्रल रोड रिसर्च 
इन्स्टिट्यूट (०१1) -१९५२ (दिल्ली), २७) सेंट्रल बिल्डींग रिसर्च 
इन्स्टिट्यूट (०871)- १९५१ (रूडकी), २८) सेंट्रल मायनिंग रिसर्च 
स्टेशन (०५५) - १९५६ (बिहार), २९) सेंट्रल मेकॅनिकल 
इंजिनियरिंग रिसर्च इन्स्टिट्यूट (०१६१1) - १९५८ (दुर्गापूर) ३0) 
नॅशनल एनव्हायरनमेंटल इंजिनिअरिंग रिसर्च इन्स्टिटयूट (४६६1) 
- १९५८ (नागपूर), ३१) नॅशनल एरॉनॉटिकल लॅबोरेटरी (४५) - 


रसूल, मीर 


१९५९ (कोडीहळ्ळी - बेंगलोर), ३२) रिजनल रिसर्च लॅबोरेटरी 
(^) - १९६४ (भुवनेश्वर), ३३) स्ट्रक्चरल इंजिनिअरींग रिसर्च 
सेंटर (७६१०) - १९६५ (रूडकी), ३४) स्ट्रक्चरल इंजिनिअरिंग 
रिसर्च सेंटर (७६९८०) - १९६५ (चेन्नई), ३५) रिजनल रिसर्च 
लेंबोरेटरी (३९८) - १९७६ (त्रिवेंद्रम), ३६) रिजनल रिसर्च लॅबोरेटरी 
(२1) - १९८१ (भोपाळ), ३७) टी रिसर्च असोसिएशन (TRA) - 
१९६४ (कलकत्ता), ३८) इलेक्ट्रीकल रिसर्च अँड डेव्हलपमेंट 
असोसिएशन (६०4) - १९७८ (मुंबय), ३९) इंडियन नॅशनल 
सायंटिफिक डॉक्युमेंटेशन सेंटर (॥\७०००) - १९५२, ४0) पब्लिकेशन्स 
अँड इन्फर्मेशन डायरेक्टोरेट (९10) - १९५१ आनी ४१) नॅशनल 
इन्स्टिट्यूट ऑफ सायन्स, टेक्नॉलॉजी अँड डेव्हलपमेंट स्टडीज 
(NISTADS) - १९७३. 
भारतांतलीं आनी हेर देशांतलीं कांय म्हत्वाची 
रसायनशास्त्राविशींचीं नेमाळीं अशीं आसात - 
केमिकल बुलेटीन (१९१४, शिकागो); जर्नल ऑफ 
केमिकल एज्युकेशन (१९२४, न्यूयॉर्क); केमिकल रिव्हयूज (१९२४, 
वॉशिंग्टन); जर्नल ऑफ जॅपनीज केमिस्ट्री (१९४७, टोकिओ); केमिस्ट्री 
इन कॅनडा (१९४९, ओटावा); जर्नल ऑफ जनरल केमिस्ट्री ऑफ द 
यू.एस.एस.आर. (१९४९, न्यूयॉर्क); केमिकल अँड फारमेँस्युटिकल 
बुलेटीन (१९५३, टोकिओ); चायनीज केमिकल सोसायटी जर्नल 
(१९५४, तैपेह); मॉस्को युनिव्हर्सिटी केमिस्ट्री बुलेटीन (१९६०,न्यूयॉर्क); 
रशियन केमिकल रिव्ह्यूज (१९६0, लंडन); सोव्हिएत प्रोग्रेस इन 
केमिस्ट्री (१९६६, न्यूयॉर्क); केमिकल सोसायटी, लंडन रिव्ह्यूज 
(१९७२; लंडन); केमिस्ट्री लेटर्स (१९७२, टोकिओ); इंटरनॅशनल 
न्यूज लेटर ऑन केमिकल एज्युकेशन (१९७४, ऑक्सफर्ड) आनी 
जर्नल ऑफ केमिकल रिसर्च (१९७७, लंडन). 
इन्स्टिट्यूशन ऑफ केमिस्ट्स (इंडिया); जर्नल 
(१९२९, कलकत्ता); केमिकल एज ऑफ इंडिया (१९४९, मुंबय, 
५,५००); केमिकल वीकली (१९५६, मुंबय, ५,०00); इंडियन जर्नल 
ऑफ केमिस्ट्री; सेक्शन ए : इन ऑरगॅनिक, फिजिकल, थिओरेटिकल 
अँड अॅनॅलिटिकल केमिस्ट्री (१९६३, नवी दिल्ली, १४०0); इंडियन 
जर्नल ऑफ केमिस्ट्री सेक्शन बी : ऑरगॅनिक अँड मेडिकल केमिस्ट्री 
(१९७६,नवी दिल्ली); केमिकल इरा (१९६४, कलकत्ता); केमिकल्स 
इंटरनॅशनल (१९६५, नवी दिल्ली ५,७६०); इंडियन केमिकल जर्नल 
(9९६६, मुंबय, ४५००); केमिकल अँड पेट्रोकेमिकल्स जर्नल (१९७0, 
मुंबय, ४,000); केमिकल टेक-ऑफ (१९७१, नवी दिल्ली, ६,०00) 
केमिकल टायम्स (मुंबय) आनी इन्स्टिट्यूट ऑफ कॅमिस्टस्‌ (इंडिया) 
प्रोसिडिंग्ज (कलकत्ता) 
- कों, वि. सं. मं. 
पूरक नोंद : जीवरसायनशास्त्र, 


१६२ 


कोंकणी विश्वकोश : 


रसूल, मीर : (जल्म : सुमार १८२२; मरण : सुमार १८७0 
नामनेचो काश्मीरी कवी. ताच्या जल्म-मरणाविशीं निश्ची 
म्हायती तशेंच ताच्या हेर चरित्राविशीं म्हायती उपलब्ध ना. ताछ 
काव्यांतले कांय आनुषंगिक निर्देश आनी परंपरा हांच्या आदारान ता 
कोंगी हिचेकडेन प्रेमसंबंद आसले, तशेंच ताणें तरणेपणांत अभिजा 
फार्सी काव्याचो अभ्यास केल्लो, अशीच म्हायती मेळटा. ताचे प्रतिमासृश्टी 
अभिजात फार्सी कवी निजामी - ए - गंजवी हाचे प्रतिमासृश्टी 
पडबींब पड़लां अशें आसुनूय फार्सीतलीं नांवां आनी गूण विशेशण 
तशेंच वाक्‌प्रचार काश्मीरींत हाडून रूढ करपाचें श्रेय रसूल मीरा 
दितात. मीराचें वेगळेंपण म्हळ्यार ताणें गूढवादी परंपरेची आढ 
मस्नवी प्रकारची रूढ फास्की आत्मविश्‍वासान आनी मोट्या धिर 
सोडून दिवन, आपली स्वतंत्र आनी वेगळी काव्यरचना केली. ताप 
आपली लौकीक स्वरुपाची विशुध्द प्रेमकविता ईश्वराविशींच्या प्रेमाच्ट 
गर्भितार्थान घुस्मटूंक दिलीना. ताच्या गितांनी भावनेचो, उत्स्फुर्ततायेचो 
माधुर्याचो आनी संपन्न लयीचो एक स्वर भरिल्लो आसा. ओडलायण 
शैली, तिच्यांतलें ऐंद्रिय आव्हान आनी नादमधुर शब्दकळा हांक 
लागून तो एकुणिसाव्या शेंकड्यांतलो सर्वश्रेश्ठ काश्मीरी गीतकाः 
म्हणून नामनेक पावला 
श्रीनगरच्या “गुलाम मोहंमद नूर मोहमंद' प्रकाशना 
मीराच्या कांय गितांचो संग्रह 'बहार-ए-जुल्शन-ए-काशमीर नांवा 
उजवाडायलो. एम्‌. युसूफ तेंग हाणें मीराचे जिणेचेर आनी कृतीचे 
१९६0 त एक पुस्तिका संपादीत केली. ती काश्मीरच्या कल्चरल 
अकादमी' न उजवाडायली. ताच्या नांवार 'जैब निगार' नांवाची एव 
मस्नवीही सांगल्या. पूण ती आजमेरेन उपलब्ध जावंक ना. 
दुरू शाहबादाक मीराचें दफन केलें. थंय ताची कबर 
आसा. ताचे कबरीक आयज कितलेशेच काश्मीरी कवी आनी लोक 
भेट दितात आनी नव्या आशयान काश्मीरी काव्य समृध्द करपी ह्य 
श्रेश्‍्ठ कवीचे स्मृतीक आपलीं आर्गा ओपतात 
- कों. वि. सं. मं. 


रसेल, बर्ट्राड 3 (जल्म : १८ मे १८७२, ट्रेलेक - इंग्लंड; मरणः 
२ फेब्रुवारी १९७0, पेन्रिन - डायड्ायथ). 

वविसाव्य 
शेंकड्यांतलो एक 
श्रेशठ अस्तंती 
तत्त्ववेत्ता) . 
तत्त्वज्ञाना तल्या 
विश्लेशणवादी म्हणून 
वळरवतल्या पंथाची 
बुन्याद रसेलान जी. 


कणी विश्वको श 


= 


न सहकारान घाली आनी तर्कशास्त्र, ज्ञानमीमांसा आनी 
ह्या तत्त्वज्ञानाच्या फांट्यांतल्या समस्यांचेर म्हत्वाचे 


नी मोलाचे विचार मांडले 
ताचें पुराय नांव बरट्रांड आर्थर विल्यम रसेल बर्ट्रा 
Es हो "रिफॉर्म बिला' चो शिल्पकार म्हणून नामना 


ल्या ब्रिटीश प्रधानमंत्री लॉर्ड जॉन रसेल हाचो नातू. तो चार 
[चो आसतना ताच्या आवय-बापायक मरण आयलें. तेन्ना ताचो 
बाळ ताचे आजयेन केलो. ती धर्मीक आनी विरक्त वृत्तीची आनी 
बीर मनाची बायल आशिल्लयान तिचे शिकवणेचो रवोल प्रभाव 
र पडलो 


रांतचें शिक्षण कँब्रीज विद्यापिठांतल्यान जालें. भुरणेपणासावन 
का गणिताची आवड आसली. गणितांतले सिध्दांत निश्चीतपणान 
र आसात अशें मानपी आदार सोदपारवातीर रसेल तत्त्वज्ञानाच्या 
भर्यासावटेन गेलो. 

E १८९० वर्सा ताणें कँब्रीज विद्यापिठात प्रवेश करून, 
णित आनी तत्त्वज्ञान ह्या विशयांचो अभ्यास केलो. १८९५त तो 
टी कॉलेजीचो व्यारव्यातो जालो. आल्फ्रेड नॉर्थ व्हायटहेड (१८६१- 


का'” (३ खंड १९१0 गणिताची तत्त्वां) हो ग्रंथ रसेल आनी 
गट हेड ह्या दोगांनीय मेळून बरयलो. १९१४ त सुरू जाल्या 
न ताका मानसीक धक्को बसून, ताची सगळी जीण ह्या 
वन खऱ्या अर्थान सुरू जाली. ताणें ह्या झुजाक विरोध 
नो. ताचो परिणाम म्हणून ताका ट्रिनिटीमदल्या व्यारव्यात्याच्या 
न काडलो. 

१९१६ वर्सा प्रिन्सिपल्स ऑफ सोशल रिकन्स्ट्रवशन 
गनी १९१८ त रोड्स टू फ्रिडम ह्या समाजीक तत्त्वज्ञानाचेर ताणें 
स्तकां बरयलीं. कादयेंत आसतना ताणें १९१८ वर्सा “'इंट्रडक्शन टू 
[थॅमेटिकल फिलॉसॉफी'' हो ग्रंथ बरयलो. दुसऱ्या म्हाझुजाच्या 
काळांत रसेलाचें लक्ष तच्वज्ञानाकडल्यान हेर गजालींवटेन गेलें. ह्या 
काळांत ताणें समाजीक विशयांचेर भरपूर लिरवाण केलें. १९२९ वर्सा 
नाणें 'मॅरेज अँण्ड मोरल्स' आनी १९३0 'काँकॅस्ट ऑफ हॅपिनॅस' ही 
समाजीक विशयांचेर पुस्तकां बरयलीं. १९२१ वर्सा 'दी अॅनालिसिस 
ऑफ मायंड' आनी १९२७ त दी “अॅनालिसिस ऑफ मेंटर' हीं 
तत्त्वज्ञानाचेर पुस्तकां उजवाडायलीं. १९४० वर्सा ताणें हार्वर्ड विद्यापिठांत 
व्यारव्यानां दिल्ली. तीं ताणें अन इंक्कायरी इण्टू मिनिंग अँड टूथ ह्या 
नांवान उजवाडा हाडलीं. १९०० वर्सा 'अक्रिटिकल एक्सपोझिशन 
ऑफ द फिलॉसॉफी ऑफ लायप्निट्स' आनी १९४५ वर्सा 'अ 
हिस्टरी ऑफ वॅस्टर्न फिलॉसॉफी” हीं पुस्तकां उजवाडा आयली. 
१९३८ वर्सा शिकागो विद्यापिठाचो आनी फुडल्या वर्सा 

कॅलिफोर्निया विद्यापिठाचो प्राध्यापक आशिल्लो. १९३९ वर्सा न्यूयॉर्क 
शारांतले कॉलेजींत प्राध्यापक म्हणून ताची नेमणूक जाली. १८९८ 
च्या सुमारक कंब्रीजांतल्या सहकारी जी. ई. मूर हांचे वांगडा तात्त्वीक 
मतभेद जाले. सगळे संबंद आंतरीक आसतात. सिध्दांताचो ताणें 
त्याग करून विश्व हो एकमेकांपरस स्वतंत्र आशिल्लया वस्तुंचो आनी 
वस्तुस्थितींचो समुदाय आसा ह्या अनेकतायवादी सिध्दांताचो ताणें 
स्विकार केलो. 

रसेल गणिताकडल्यान तत्त्वज्ञानावटेन आनी तर्कशुध्द 
बसकेचेर गणिताची कशी उबारणी करप हो ताचो प्रश्न आशिल्लो. 
१९00 वर्सा पॅरिसांत भरिल्लया आंतरराश्ट्रीय तत्त्वज्ञान परिशदेंत ताचो 
जुझेप्मे पेआनो (१८५८ - १९३२) हाच्या अंकणणितावयल्या संशोधनाकडेन 
परिचय आयलो. पेआनोच्या अंकरणिताचे तर्कशुध्द रचनेपसून प्रेरणा 
घेवन ताणें हे रचनेक स्वता रचिल्लया संबंदांच्या तर्कशास्त्राची जोड 
दिवन तर्कशास्त्रांतल्या मूलभूत संकल्पनांची व्यारव्या करूं येता 
आनी तर्कशास्त्राच्या मूलभूत सिध्दांतापसून अंकणणिताचे मूलभूत 
सिध्दांत प्राप्त करूं येतात हें सिध्द करपाचो यत्न केलो. 

व्यक्तीस्वातंत्र्य, समाजीक समता आनी आंतरराश्ट्रीय 
शांतताय, ह्या उद्दीश्टांरवातीर चलयतल्या कितल्याश्याच आंदोलनांनी 
ताणें वांटो घेतलो. बायलांक मतदानाचो हक्क मेळोवन दिवपारवातीर 
त्या वेळार चालू आशिल्ले -सफरेज' चळवळींत वांटो घेतलो.तो 
समाजवादाचो प्रचार करपी फेबीयन सोसायटीचो वांगडी आसलो. 
१९२७ वर्सा ताणें भुरज्यांखातीर शाळा सुरू केली. पिरायेच्या ८९ 
वर्साचेर ताणें अणवस्त्राचेर बंदी घालची आनी मानववंशाचें अणू 
झुजासावन संरक्षण जावंचें म्हणून चळवळ केली. ताचो परिणाम 
म्हणून ताका सात दिसांची बंदरवणीची रव्यास्त फावो जाल्ली. १९१८ 
वर्सा ब्रिटनचो इश्ट राश्ट्र आशिल्ल्या अमेरिकन सैन्याची चाडी केल्याच्या 
आरोपावयल्यान ताका स म्हयन्यांची बंदरवणीची रव्यास्त फावो जाली. 

१९४९ वर्सा ऑर्डर ऑफ मॅरिट हो ब्रिटीश किताब 
ताका फावो जालो. १९५० वर्सा साहित्याचो नोबॅल पुरस्कार फावो 
जालो. 

आधुनिक मनशामुरवार आशिल्ल्या म्हत्वाच्या नैतिक, 
समाजीक, राजकीय आनी अर्थीक प्रश्रांचेर रसँलान मोलाचें आनी 
अभिनव विचार मांडपी भरपूर लिरवाण करून एक क्रांतीकारी विचारवंत 
म्हणून संसारांत नामना जोडल्या. 

- कों. वि. सं. मं. 


रस्किन, जॉन : (जल्म : फेब्रुवारी १८१९, लंडन; मरण : २0 
जानेवारी १९००, कोनिश्टन). 

इंग्लीश साहित्यिक, समिक्षक आनी कलावंत. ताचो 
बापूय एक वेपारी, पूण ताका चित्रकलेंत रस आशिल्लो. रस्किनाचें 
मुळावें शिकप आवय-बापायन घरचे घराच केलें. तांच्या रसिक, 


रहमान, शेरव मुजीब्र 


सुसंस्कृत व्यक्तिमत्वांचे संस्कार रस्किनाचेर जाल्ले. बापायवांगडा 
ताणें रवबशा कलादालनांक भेटीय दिल्यो. तशेंच बऱ्याबऱ्या साहित्यकृतीचें 
+ वाचनूय केलें. कॉप्ली फिल्डिंग ह्या 
चित्रकाराकडल्यान ताणें चित्रकलेचे 
धडे घेतले. 'डलिज जॅलरी' ह्या 
नांवान वळरवतल्या चित्रसञ्जांतल्या 
चित्रांनी ताका प्रेरणा मेळ्ळूळी आनी 
ह्या चित्रांनीच ताच्या कलेच्या 
विचारांक बुन्याद घाली. १८३६ वर्सा 
ऑक्सफर्डाच्या क्रायस्ट चर्च 
कॉलेजींत रस्किनान प्रवेश घेतलो. 
थंय ताणें पद्दतशीर अशें कांयच 
केलें ना, तरी काव्यरचनेरवातीर 
दवरिल्लें, 'न्यूडिशेट पारितोषिक' (१८३९) मेळयलों. १८४२ त तो 
पदवीधर जालो. फुडें “मॉडर्न पेंटर्स' हो पांच रवंडांतलो ताचो पयलो 
ग्रंथ उजवाडाक आयलो. 
इंग्लीश सैमचित्रकार टर्नर हांच्या चित्रांचेर कला 
समिक्षकांनी केल्ले टिकेरवातीर मॉडर्न पेंटर्साचो पयलो रवंड बरोवपांत 
ताका स्फूर्त मेळुळी. तातूंत ताणें रवास कलानिर्मिती फाटलीं तत्त्वां 
सांगून टर्नरच्या चित्रकृतींतल्या कलागुणांचें विवेचन केलें. कलेच्या 
संदर्भात कल्पनाशक्तीचे कार्य, सैमीक चित्रांच्या रसग्रहणाचो इतिहास, 
वेगवेगळ्या तपशिलांच्या आंगान सैमीक चित्रांचो अभ्यास हांचो 
आस्पाव ह्या ग्रंथाच्या खंडांत केल्लो आसा. 'द सेवन लॉस ऑफ 
आर्किटेक्चर (१८४९), द स्टोन्स ऑफ व्हेनिस (१८५१- ५३), अंटू 
घीस लास्ट आनी सेसमी अँण्ड लिलीज (१८६८) हे रस्किनाचे हेर 
उल्लेख करपासारके ग्रंथ, गॉथिक कलेचो भौमान करप आनी प्रबोधन 
काळांत कलेचेर रवर टिका करप हो हे ग्रंथ कलेफाटलो ताचो हेतू 
आसलो. प्रबोधनकाळांत कलेचो प्रकर्ष व्हॅनिसांत जालो. ते कलेचे 
थंयचे नमुने तोखणाय करपासारके नात जाल्यार ती कला हेर 
खंयच मोटेंपण घेवंक शकचीना अशें ताचें मत आशिल्लें. व्हिक्टोरिया 
कालखंडांत, इंग्लंडांत गॉथिक कलेचो जो पुनर्जल्म जालो, त्या 
संदर्भात रस्किनाचो हो ग्रंथ म्हत्वाचो मानतात. 
ऑक्सफर्ड विद्यापिठांत १८६९ वर्सा 'स्लेड प्रोफेसर 
ऑफ आर्ट' म्हणून रस्किनाची नेमणूक जाली. जिणेचे अखवेरेक ताणें 
'प्रिटेरीटा' हें आत्मचरित्र बरयलें. 
व्हिक्टोरीया काळांत रस्किन एक भोवढंगी व्यक्तिमत्व 
आसलें. कलाक्षेत्रावांगडा सैमविज्ञान, राज्यशास्त्र, अर्थशास्त्र ह्या 
विशयांत ताका आवड आशिल्ल्यान एका खास विशयाचेर पुराय लक्ष 
दिवंक तो शकलोना असो ताचेर आक्षेप घेवप जाता. इटली. आनी 
इंग्लंड ह्या देशांतल्या प्रबोधनकाळांत कलेपलतडी ताचो अभ्यास 

चडसो वचूंक नासलो आनी कलासमिक्षा ह्या क्षेत्राचो विस्तारू 
जावंक नासलो. अशा काळांत रस्किनान कलासमिक्षात्मक लिखा 
केलें. ताका लागून ताच्या ह्या लिखाणाच्यो मर्यादा ह्यो एका अथ 
ताच्या काळाच्यो मर्यादा आसात. 
सामर्थ्य आनी सादेंपण हांचो प्रत्यय दिवपी रस्किना 
शैलीचेर बायबलाच्या किंग जेम्स आवृत्तीचे संस्कार जाल्ले दिसता? 
ताच्या विचारांचेरूय बायबलाचो प्रभाव आसा. 
- कों. वि. सं. म 


रहमान, शेख मुजीबूर : (जल्म : १७ मार्च १९२०, तोंगीपार 
-फरीदपूर - बंगाल; मरण : १५ ऑगस्ट १९७५, ढाक्का). 
बांगलादेशाचो संस्थापक, पयलो प्रधानमंत्री, पयल 

राश्ट्राध्यक्ष आनी सुटके चळवळीचो व्हड फुडारी. ताणें कलकन्त 
आनी ढाक्का विद्यापिठांतल्यान राज्यशास्त्र आनी कायद्याची पदव॑ 
घेतली. ताचे बायलेचें नांद 
फझीलातेनेसा. ताका हसीन 
आनी रेहाना ह्यो दोन चलयो, 
तशेंच शेख कमाल, 
शेरवजमाल आनी रसेल हे तीन 
चले. ताची हसीना वजेद ही 
चली फुडें सक्रीय राजकारणांत 
पडली आनी बांगलादेशाची 
प्रधानमंत्री जाली. | 
विद्यार्थीद्शेतूच ताका 
राजकारणाविशीं आवड निर्माण जाल्ली. भारताचे सुटके चळवळींत 
वांटो घेतिल्लयान ताका कांय काळ बंदरवण भोगची पडली. ताणें उदेंत 
पाकिस्तानाक स्वायत्त राज्य आसचें हेरवातीर वांगडय्ांच्या आदारान 
अवामी लीग' पक्षांची स्थापणूक केली (१९४९). फुडें ह्याच पक्षाचो 
तो सचीव जालो (१९५३). उपरांत डिसेंबर १९७0त नव्या न 
भौशिक वेंचणुको जाल्यो. हातूंत रहमानाच्या अवामी लीगान संघीय | 
विधीमंडळांत ३0९ तल्यो १६७ आनी प्रांतिक विधीमंडळांत २७९तल्यो 
२६९ सुवाती जिरवून भोवमत मेळयलें. जेन्ना ताणें असहकाराचें 
धोरण धरलें तेन्ना ताका धरून उदेंत पाकिस्तानांत लस्करी कायदो 
लादलो. इतलें करूनय पाकिस्थानाचे अस्थीर परिस्थितीचेर नियत्रंण 
दवरूक जालेंना. तेन्ना अयुबरवानान शांतता हाडपाक जनरल 
टिक्कारवानच्या फुडारपणारवाल सैन्य धाडलें. ह्या सैन्यान ताळमेळ 
दवरिनासताना अत्याचार केले. मुक्‍तवाहिनीन देशाच्या स्वात््याचे 
सशस्त्र झूज आनीकय खर केलें. शिमेभायर बांगला देशाचें सरकार 
स्वांतत्र्यारवातीर यत्न करताले. बंगाली भाशीक एकठांय येवन ह्या 
झुजाचें स्वरूप आनीकय खर केलें. लाखांनी हिंदू - मुसलमान 


कणी विश्वकोश : ४ 
सितांनी भारताचो आश्रय घेतलो. ते खातीर भारतीय मुक्‍तवाहिनीक 
त करूंक उदेंत पाकिस्तानात सैन्य धाडले बगर भारतामुरवार 
रो पर्याय उरलोना. भारत - पाकिस्ताना मर्दी हे झूज १४ दीस 
{ १६ डिसेंबर १९७१त उदेंत पाकिस्तानांतल्या 
कृस्तानाच्या सैन्यान शरणांगती आपणायली. १ जानेवारी १९७२ त 
केस्तानाचो तेन्नाचो राश्ट्राध्यक्ष भुट्टो हाणें शेरव मुजीबूर हाची 
डवणूक केलीं. तेन्ना तो बांगलादेशाचो पयलो प्रधानमंत्री जालो 
पी अबू सय्यद चौधरी राश्ट्राध्यक्ष जालो. मुजीबान राश्ट्रवाद 
, लोकशाय, समाजवाद ह्या चार गजालींचेर लक्ष 
शीत केलें. तेखातीर ताणें अंतर्गत सुदारणांची मोहीम आंरवून 
लप्ततायेचें परराशट्रीय धोरण जाहीर केलें. उपरांत १९७३ त 
त्रिक वेंचणुको घेतल्यो. हातूंत अवामी लीज पक्षाक भोवमत 
ळें. चौधरीन राजिनामो दिलो तेन्ना सगळी सत्ता मुजीबूराकडेन 
शत जाली. फुडें मुजीबूराच्या सोयऱ्यांनी भ्रश्टाचार केल्याचें दिसलें. 
बुच ताचें भारत धार्जिणें धोरण ताच्या वांगडयाक आवडलें ना. 
लागून ताची लोकप्रियताय उणी जाली आनी राज्यांत 
्रुरक्षिततायेचें वातावरण निर्माण जालें. तेन्ना मुजीबान आणिबाणी 
हीर केली डिसेंबर १९७४. ताणें राशट्राघ्यक्षपद आपलेकडेन घेतलें 
नी भोपक्षीय पढतीचेर नियंत्रण घालून विरोधी पक्ष बरखास्त केले. 
गंत अध्यक्षीय राजवटीची घोशणा करून सगळी सत्ता आपल्या 
त घेतली. पूण ताची ही सत्ता फक्त सातूच म्हयने तिगली. १५ 
गस्ट १९७५ दिसा लश्करी उठाव जावन अकस्मात सत्तांतर घडून 
यलें आनी तातूंत शेरव मुजिबुराची ताच्या घरच्यांसयत हत्या 


| ताचो मळ पींड हो समाजवादी कार्यकर्त्याचो आशिल्लो 
णें असहकाराच्या तत्त्वाप्रमाण घटनात्मक मार्गानी सत्ता हस्तगत 


ली. 
- कों. वि. सं. मं. 


हिमतरवाँ : (जल्मः जून १९२२). 

हिंदुस्थानी संगितांतलो उ्वाल्हेर घराण्याचो नामनेचो 
गायक. श्रेश्ठ गायक हद्दूरवाँ हांचो तो धाकलो पूत. ताच्या गोड 
गळ्यारवातीर 'भूगंधर्व' ह्या नांवान 
महाराष्ट्रांत ताची नामना आसली. 
आपल्या बापायकडल्यान ताणें गायनाचें 
शिक्षण घेतलें. बापायच्या मरणाउपरांत 
ताचोच गुरूभाव आसपी सर्कसचालक 
विष्णुपंत छत्रे हाणें ताका बनारसाच्यान 
। हाडून ताचो भावाप्रमाण सांबाळ केलो. 


१६५ 


रहीम 


महाराष्ट्राक ताच्या गावपाची वळरव विष्णुपंतानूच करून दिली. 
रहिमतरवाँ फुडें दक्षिण महाराष्ट्रांत कुरूंदवाडकरांच्या दरबारांत रावलो. 
रहिमतखवाँचो आवाज सुमाराभायर गोड सुरेल, बारीक, नेटाचो आनी 
रवणरवणीत आसलो. ताची तान सामकी चपळ, अतिशय सभावीक 
आनी लयेचे नदरेन अचूक आसली, म्हणून ताका 'तानेक कप्तान' 
म्हण्टाले. गोविंदराव टेंबे हाणें ताचे तानेचें वर्णन 'म्होंवांत बुडयल्लौ 
राक्षांचो घोंस' अशें केल्लें आसा. कुरूंदवाडाक ताका मरण आयलें. 

- कों. वि. सं. मं. 


रहीम : (इ.स. १५७६ - १६२६). 

एक हिंदी भक्तकवी. ताचें पुराय नांव अब्दुर्रहीम खाँ 
रवानरवाना. ताच्या बापायचें नांव बहरमरवान. रहीम पांच वर्साचो 
आसतनाच ताच्या बापायचो खून जालो. ताका लागून रहीमाचें 
पालनपोशण अकबराचे देखवरेरवीरवाला जालें. बेचाळिसाव्या वर्सा 
ताचे बायलेक मरण आयलें. जांवय आनी तीन पुतूय सोंपले. ताका 
आलाशिरो दिवपी अकबरूय ताचेच हयातींत सोंपलो. हे सगळे 
आघात रहीमान व्हड घिरान सोसले. कुटुंबीक जिणेंत ताका केन्नाच 
सूरव मेळळेंना. ताच्या काव्यांत ताच्यो ह्यो व्यथा दिसतात. 

रहीम अजरामर जालो तो एक कवी म्हणून. 
अकबराच्या दरबारांतल्या हिंदी कवींमदीं ताका म्हत्वपूर्ण स्थान आशिल्ले. 
त्या काळांतल्या समाजीक आनी साहित्यिक प्रवृत्तींचो तो प्रतिनिधी 
आशिल्लो. अरबी, फारशी, तुर्की आनी संस्कृत ह्यो भासो ताका बेस 
- बन्यो येताल्यो. अवधी आनी ब्रज ह्या भाशांचेर ताचें प्रभुत्व आशिल्ले. 
भारतीय संस्कृतायेची वळरव जावंची म्हणून ताणें संस्कृत भाशेचो 
अभ्यास केलो. ताच्या जायत्या नितीविशींच्या दोह््यांचेर संस्कृत कवींची 
छाप दिसता. 

रहीमाच्या आंगांत राजकारणाक लागपी जायते गूण 
आशिल्ले. त्या गुणांनी प्रभावीत जावन अकबरान ताका पाटनाची 
जहांगीरी दिल्ली (१५७२). मागीर गुजराताच्या जैता उपरांत अकबरान 
ताका गुजराताची सुभेदारी दिली (१५७६). गुजरातांत जाल्ली बंडाळी 
ताणें स्वपराक्रमान शांत केली देखून अकबरान ताका रवानरवाना ही 
पदवी दिली. इ.स. १६०४त शहाजादा दानियालाचें मरण आनी अबुल 
फजलाचो खून जालेउपरांत अकबरान रहीमाक दक्षिणेचो सणळो 
अधिकार दिलो. जहाँगिराच्या काळांतूय कांय वर्सा ताका सन्मान 
मेळत रावले. पूण उपरांत शहाजहानाचो पक्ष घेतिल्लयान जहांजिरान 
ताका कांय काळ बंदरवणींत दवरलो. बंदरवर्णीतल्यान सुटले उपरांत 
मात ताका पयलींचे कांयच अधिकार परत मेळळे नात. 

उच्च कोटीचो कवी म्हण रहीमाची नामना आशिल्ली. 
तेचवांगडा कवींचो आनी विद्वानांचोय तो आश्रयदातो आशिल्लो. विद्वान 
आनी कवी हांचे विशींचें रहीमाचें उदारपण हें इतिहास आनी आरव्यायिका 


रेड क्रॉस 


हांचो विशय जालां. केन्नाय आनी खंयूय कोणाय कवींच्या तोंडांतल्यान 
जर अर्थपूर्ण छंद वा दोहा आयकलो म्हणजे तो मंत्रमुग्ध जातालो 
आनी रोखडोच त्या कवीची संभावना करतालो. गंग कवीचो छंद 
आयकून रहीमान ताका छत्तीस लाख रुपयांचो पुरस्कार दिल्लो अशें 
सांगतात. 
उदारपण आनी सम्राटाची अवकृपा ह्या दोनूय गजालींक 
लागन जिविताचे अखवेरेक रहीम निर्धन आनी निराश्रीत जालो. अशे 
जयतिकायेत तो चित्रकुटाचेर रावतालो. तरीय पूण कवी ताचेकडेन 
याचना करपाखातीर वतालेच. 
सामान्य निती आनी सद्गूण हांचेर रहीमान जायते 
दोहे बरयल्यात. तातूंतलो एक असो : 
दीन सबनको लरवत है, दीनही लरवे न कोय। 
जो रहीम दीनही लखे, दीनबंधु सम होय।। 
अर्थ: दीन मनीस सगळ्यांच्या तोंडाकडेन आशेन पळयत आसता. 
पूण ताचेकडेन मात कोणूच पळयना. रहीम म्हणटा, जो मनीस 
गरिबांचो विचार करता तो दीनबंधू परमेश्वरासमान आसता. 
रहीमाच्या हिंदी काव्यांत बरवै नायिकाभेद, रहीम 
दोहावली आनी मदनाश्टक हे ग्रंथ प्रसिद्द आसात. शृंगार, निती 
आनी भक्ती हे ताच्या काव्याचे मुरवेल विशय. विष्णु आनी गंगा 
हांचेविशींच्यो ताच्यो कविता उल्लेखनीय आसात. नायिकाभेद हो ग्रंथ 
ताणें बरवै छदांतूच बरयला. तुलसीदासाक बरवे रामायण बरोवपाची 
प्रेरणा रहीमाकडल्यानूच मेळळी अशें म्हण्टात. बरवै भायर रहिमान 
दोहा, सोरठा, कवित्त, सवैया, मालिनी सारकिल्लया जायत्या छंदांचो 
उपेग केला. रहीमाच्या काव्याबूच हिंदी भाशेक गिरेस्तकाय लाबल्या. 
हाचेभायर रहीमरत्नावली, रहीमविलास, 
रहीमनविनोद, रहीमकवितावली, रहीमचंद्रीका, रहीमनशतक हे ताचे 
काव्यसंग्रह प्रसिद्द आसात. 
- कों. वि. सं. मं. 


रेड क्रॉस : एक मानवहीतवादी, सेवाभावी आनी स्वयंसेवी अशी 
आंतरराष्ट्रीय वैजकी संस्था. सुरवेक झजांत जरवमी जाल्ल्या वा 
पिडेस्त सैनिकांचीच सेवा करप हो हे संस्थेचो मळ उद्देश आशिल्लो 
उपरांत मानवी हालअपेश्टा, कश्ट, त्रास टाळप वा ते उणे करपाचो 
यत्न करप, तेचपरी सैमीक वा मानवनिर्मीत अरिशटां पयस करप 
पिडेस्तांक आदार दिवप, तांची सेवा करप हीं कांमां संस्था करूंक 
लागली 

झां आंरी द्युना (१८२८ - १९ १0) हाका रेंड क्रॉस 
. चळवळीचो जनक मानतात. पूण ते आदीं १५८६ वर्सा रोमाच्या सेंट 
पिटर्स इगर्जतल्या कांय धर्मगरूंनी, जरवमी जाल्लयांची सेवा करपारवातीर 
एक सस्था स्थापन केल्ली. त्याच सुमाराक फ्रांसाचो सत्ताधीश, चवथो 


१६६ 


कोंकणी विश्वकोश : ६ 


लुई आनी फ्लॉरेन्स नाइटिंगेल (१८२० - १९१०) हांणी झुजांतल्या 
जखमी सैनिकांची सेवा करपाचे असंघटीत यत्न केल्ले. 

१८६३ वर्सा जरवमी सैनिकांच्या आदारारवातीर भैशीक 
कल्याणकारी संस्थेचे पांच स्वीस नागरीक द्यूनां, ल्वी, आपप्या, 
जयुस्ताव्ह मोइन्ये आनी तेओदॉर मून्ये हांची जिनीव्हांत आंतरराश्ट्रीय 
समितीची बसका भरली. हाकाच १८८० त रेंड क्रॉसाची आंतरराश्ट्रीय 
समिती हैं नांव दिलें. हे समितीन २६ ते २९ ऑक्टोबर दिसा 
जिनीव्हांत बसका घेतली. हातूंत चवदा देश आनी जायत्यो धर्मादाय 
संस्था हांचे प्रतिनिधी हजर आशिल्ले. हे बसकेंत रॅड क्रॉसाचीं मलभत 
तत्त्वां आनी बोधचिन्न निश्चीत केलें. ८ ते २२ ऑगस्ट १८६४ मदीं 
जिनिव्हांत एके राजकी परिशदेंत जिनीव्हा झूजसंकेत निश्चीत केले 
तेप्रमाण जिनीव्हा कबलातीचेर निशाणी करपी देशांचेर झजांत जखमी 
जाल्लया दोनूय वटांतल्या सैनिकांची जतनाय तटस्थपणान करपाची 
जबाबदारी घाली, हे कबलातीक मदर कव्व्हेंशन म्हण्टात. फुडे त्या 
त्या वेळार ह्या संकेतांत सुदारणा करून तातूंत फेरमांडणी केली. 
अशे तरेन १९०७ वर्सा दर्याझुजांतल्या सैनिकांचो, १९२९ वर्सा जखमी 
झुजबंद्यांक आनी १२ ऑगस्ट १९४९ दिसा बिगर लश्करी वा असैनिकी | 
नागरिकांचो आस्पाव केलो | 

संस्थेची मूलभूत तत्त्वां : मानवतेच्या तत्त्वांक स्मरून 
मानसीक दुरव्खव उणें करप आनी एकामेकांमदीं सहकाराची भावना | 
चालीक लावप. निपक्षपातीपण - देश, वंश, धर्म, श्रध्दा वर्ग, लिंग | 
जात वा राजकी मतप्रणाली हातूंत भेदभाव करप ना 

तटस्थताय : रवंयच्याच राजकी, वांशिक, धर्मीक वादांत 


पडप ना. 

स्वातंत्र्य  स्वायत्तताय अबादीत दवरप जाका लागून 
त्या त्या देशांतल्या कायद्याचे शिमेंत रावन रेंड क्रॉसाच्या तत्त्वांचेर 
काम करप शक्य जाता 

एकताय 
क्रॉस संस्था. 

सर्वव्यापी स्वरूप : ही संवसारव्यापी संघटणा आसन 
तिचेभितर सणळ्या समाजाक समान दर्जो आसता 

बोधचिन्न : धवेफुल्ल फाटभुंयेचेर अदीक चिन्नावरी 
तांबडी फुली हें हे संघटणेचें बोधचिन्न आसून ताचेवयल्यानूच संघटणेक 
रॅड क्रॉस हैं नांव पडलें. द्यूना हो स्वित्झर्लडाचो नागरीक आशिल्लयान, 
त्या देशाच्या मानाक तांबडे फाटभुंयेवयली धवी फुली आशिल्ल्या 
राश्ट्रधवजावयल्या रंगाची अदलाबदल करून हें चिन्न तयार केलां. 
इस्लामी राश्ट्रांनी तांबडे फुलीजार्‍्यार धवे फाटभुंयेचेर चंद्रकोर (रँड 
क्रॉसँट), इराणांत तांबडो सूर्य आनी शींव (रेड लायन अँड सन) 
आनी इझ्राएलांत तांबडें डेव्हिडाचें नरवेञ्र असो ह्या बोधचिन्नांत बदल 
केल्लो आसा. 


(अद्वितीयता) : एका देशांत एकच रेड 


कणी विश्वकोश : ४ 


3 संवसारीक रेड क्रॉस चळवळ : (अ) रेड क्रॉसाची 
बरराश्ट्रीय समिती, (आ) राश्ट्रीय रेड क्रॉस संस्थांचो संघ (द 
ग ऑफ रेड क्रॉस सोसायटीस) आनी (इ) राश्ट्रीय रेंड क्रॉस 
था. हाचेभायर आंतरराष्ट्रीय रेंड क्रॉस परिशद ही हे चळवर्ळींतलो 
चाचो दुवो. 
आंतरराष्ट्रीय रँड क्रॉस परिशद : रेंड क्रॉसाविशींच्या 
गळ्या टांचो आस्पाव आशिल्लया उपक्रमांक आंतरराश्ट्रीय रेड 
स म्हण्टात. दर चार वर्सांनी ही परिशद भरता. वयर उल्लेख 
या तिनूय घटकांभायर जिनीव्हा झूजसंकेताचेर निशाणी करपी 
| हिचे वांगडी आसतात 
रँड क्रॉसाची आंतरराश्ट्रीय समिती : १८६९ वर्सा 
[पन जाल्ले हें २५ स्वीस नागरिकांचे स्वायत मंडळ आसून जिनीव्हांत 
चें मुरवेल कार्यालय आसा. नव्यो राश्ट्रीय संस्था आनी तांच्यो 
ना हांकां मान्यताय दिवप हें तिचें म्हत्वाचे काम. झूज काळांत हे 
मितीचे मुखेल काम झुजांतल्या जरवर्मीक आनी पिडेस्त सैनिकांक 
तांची सेवा करप, तांच्या छावण्यांक भेटी दिवप, तांकां 
दिवप, तांच्या घरच्यांक आनी तांच्या देशाक तांचें कुशल 
, तांच्या पत्रवेव्हाराची वेवस्था पळोवप, जरवमी झूज कैद्यांच्या 
दलाबदलाची वेवस्था पळोवप, मेल्ल्यांचे निमाणे संस्कार योग्य 
हन करप असलीं कामां करता. हाचेभायर झुजाक लागून मनशांचे 
हली स्थलांतर, झुजांत सांपडिल्लया सामान्य नागरिकांचे हाल 
तुंतल्यान येवपी पिडा, उपासमार, वस्तू आनी वरवदांचो उणाव 
[कां लागून समितीचें काम झुजाउपरांतूय चालू उरता 
परागंदा सैनीक वा मनशाचो सोद घेवपाच्या कामात 
दार दिवपारवातीर हिची 'मध्यवर्ती सोद उपक्रम' (सँट्रल ट्रेसिंग 
जन्सी) हो उपफांटो १८७० वर्सा स्थापन केला. जिनिव्हांत तिचें 
वतंत्र कार्यालय आसा. 
दर वर्सा बऱ्यांतलें बरें काम करपी परिचारिकेक ही 
[मिती 'प्लॉरँन्स नाइटिंगेल' पदक दिता 
राशट्रीय रँड क्रॉस संस्थांचो संघ : शांतताय काळांतलो 
भादार आनी उदरगतीविशींच्या कामाची आंरवणी करप ह्या हेतान 
अनौपचारीक स्वरुपाची संघटना १९१९ वर्सा सुरू जाली. वेगवेगळ्या 
ट्रीय संस्थांमदी संपर्क सादप, आंतरराश्ट्रीय पातळीवयल्या मदत 
आनी बचाव कार्यांत एक सुत्रताय हाडप, ह्या संस्थांचे प्रतिनिधित्व 
करप, चड करून शांततायेच्या काळांत भलायकेविर्शी सुदारणा करप, 
शेगप्रतिबंधक उपाय येवजप आनी वरवदांची सोय करप तशेंच हुंवार, 
भुंयकांप, स्फोट, उजो, अपघात, वादळ, धरण फुटप, दुकळ ह्या 
सारक्या सैमीक आनी मानवनिर्मीत अरिश्टां वेळार आदर दिवपाक 
कायम स्वरूपाची यंत्रणा तयार दवरप ही ह्या संघार्ची म्हत्वाची कामां. 
संघाच्या रुग्णसेवा कार्यालयांत १९५१ वर्सा समाजसेवा ह्या विभागाचो 


१६७ 


रॅड क्रॉस 


आस्पाव केला. हो विभाग म्हायतीविशीं सेवा पावयता तशेंच रँड 
क्रॉसाचे शिश्यवृत्तीरवातीर उमेदवार वेंचता आनी सल्लो दिता. तशेंच 
रँड क्रॉस रुग्णसेवा शाळा, रुर्णपरिचारिकांचे सहाय्यक आनी 
रुग्णसेवा शिक्षक हांच्या प्रशिक्षणाच्या संदर्भात मार्गदर्शन करता, 

राट्रीय रेड क्रॉस संस्था : जिनीव्हा झूजसंकेत 
मान्य आशिल्लया दर एका देशांत रेंड क्रॉसाची एकेक संस्था स्थापन 
केल्या. तिका राश्ट्रीय रेंड क्रॉस संस्था म्हण्टात, आंतरराश्ट्रीय रँड 
क्रॉस समितीकडल्यान मान्यताय मेळोवपारवातीर राश्ट्रीय संस्थेक 
ह्यो अटी मान्य करपाच्यो आसतात. त्या देशाचें शासन जिनीव्हा 
संकेत मानपी आसूंक जाय. (२) संस्थेचं रँड क्रॉस हें नांव आनी 
बोधचिन्न आपणावंक जाय. (३) तो देश आनी ताच्यो वसणुको हैं 
सगळें संस्थेचें कार्यक्षेत्र आसून असो वावर करपी ती एकसुरी संस्था 
आसूंक जाय. (३) वंश, जात, वर्ण, राजकी मतप्रणाली वा धर्म हैं 
लक्षांत घेनासतना संस्थेचे वांगडीपण देशांतल्या सगळ्यांरवातीर 
उकतें आसूंक जाय. हेर देशांतल्यो राशट्रीय संस्था आनी आंतरराश्ट्रीय 
समिती हांचेकडेन संपर्क दवरपाक संस्थेक मान्य आसूंक जाय. (६) 
तिणें आपलीं कामां जिनीव्हा झूजसंकेतावरीच करूंक जाय. 

बेल्जियम, फ्रांस, इटली आनी स्पेनांतल्यो राश्ट्रीय 
संस्था १८६४ वर्सा स्थापन जाल्यो. १९६० - ७० ह्या दशकांत 
अफ्रिकेत २२ (१६ रेड क्रॉस आनी ६ रेंड क्रेंसँट), उत्तर आनी दक्षिण 
अमेरिकेंत २३, आशियांत २५ (१८ रेंड क्रॉस, ६ रेंड क्रेंसँट आनी १ 
रँड लायन अँड सन), ऑस्ट्रेलीयांत २ आनी युरोपांत २९ तशेंच 
रशियांत रॅड क्रॉस आनी रेड क्रॅंसँट अशी एक संयुक्त राश्ट्रीय संस्था 
स्थापन केली. 

शांततायेच्या काळांतलीं कामां : हातूंत भलायली 
आनी समाजकल्याण हेविशींचीं जायतीं कामां येतात. देरवीक - अपघात 
टाळपाचें शिक्षण, पेंवपाक शिकोवप, दयदिगांनी आनी रस्त्यार प्रथमोपचार 
केंद्रां चलोवप, आणिबाणी वेळार रुण्णवाहिकेची सेवा उपलब्ध करून 
दिवप आदी जायतीं कामां ही संस्था करता. 

हाचेभायर ही संस्था रुण्णपरिचारिकेच्या सहाय्यकांक 
तशेंच वैजिणींक प्रशिक्षण दिता. कांय संस्थांनी शाळेंतल्या भुरर्‍्यांच्या 
भलायकेचेर भर दिला जाल्यार कांय संस्था अनाथ भुरज्यांरवातीर 
केंद्र चलयतात. तशेंच रु्णालयां, वरवदालयां, चिकित्सालयां चलोवप 
हेंय कांय रँड क्रॉस संस्थांचें मुखेल काम आसा. 

रँड क्रॉसाच्यो कांय संस्था रक्‍तपेडयो चलोवपाचें काम 
करतात. 

भारतीय रेड क्रॉस संस्था : १९१३ वर्सा भारतीय 
कंपनी अधिनेमाप्रमाण रँड क्रॉस असोसिएशनची नोंद जाली. बंगालाचो 
दुकळ आनी हेर सैमीक अरिश्टां वेळार हे संस्थेन मोलादीक वावर 
केलो. २७ मार्च १९२० दिसा त्या वेळावयल्या शासनाच्या अधिनेम १५ 


रॅम्झी, सर विल्यम 


प्रमाण ब्रिटीश रॅड क्रॉसाचो फांटो म्हणून भारतीय रॅड क्रॉसाची 
स्थापना जाली. उपरांत पुराय देशांतले फांटे संघटीत केले. 
भारतीय रेड क्रॉस संस्थेची राज्य, जिल्हो आनी 
उपजिल्हो अशा तीन फांट्यांनी विभागणी केल्ली आसा. उपराश्ट्रपती 
तिचे पदसिध्द अध्यक्ष आसून राज्यपाल राज्यफांट्याचो अध्यक्ष आसता, 
भारतांतली कनिश्‍ठ रॅड क्रॉसाची सुरवात १९२६ वर्सा सुरू जाली. 
१९३0 वर्सा तिची कायदेशीर नोंद जाली. १९७६ - ७७ वर्सा हातूंत रँड 
क्रॉस युवक गटाची भर जाली. 
भारतीय रेंड क्रॉस संस्था जे तरेचीं कामां करता तीं 
अर्शी- पिडेस्तांचेर उपचार करप, कुटूंबकल्याणाविशीं शस्त्रक्रिया आनी 
तांचो प्रचार करप, धामीच्या पिडांआडचे लस तोपपासारके प्रतिबंधनात्मक 
उपाय आनी साथ येतकच तिच्या निवारणाचे उपाय येवजप, शारिरीक 
आनी मानसिक अपंगुळां रवातीर शाळा चलोवप, सैनिकांक निवृत्ती 
उपरांतचे लाब मेळोवन दिवप, गुरवार आनी नव्या आवयांक सल्लो 
दिवप, आवय आनी भुरगें हांची कल्याण आनी मार्गदर्शन केंद्रा, 
अलर्क पिडेआडच्या लसीचें केंद्र, बालवाडी, बालसंगोपन आनी 
विकासकेंद्रां, घरगुती सेवा, प्रथमोपचार आनी शिवणकामाचे वर्ण, 
वैजकी तपासणी शिबिरां, रु्णवाहिकासेवा, अपंगूळ सैनिकारवातीर 
पुनर्वसन केंद्रा चलोवप, रक्‍तपेडी आनी रक्‍तादान हेविशींचेंय काम 
भारतीय रेड क्रॉस संस्था करता. रक्‍तदान जीवनदान १९६२ वर्सा 
संवसारीक भलायकी केंद्रा वतीन रक्‍तदानाची मोहीम हातांत घेतली. 
देशांत १४0 केंद्रांच्या माध्यमांतल्यान दर वर्सा दोन लाख एकक 
रणत एकठांय करतात. रक्तदात्याकडल्यान मेळयिल्लें रगत हे 
संस्थेचेवतीन गरजू वायटकारांक दितात. १९९६ वर्सा दिल्लीत आयिल्लया 
डेंग्यू जोराचे धामीवेळार रेड क्रॉस मुरव्यालयान ८,000 एकक 
प्लेटलेटस उपलब्ध करून दिवन शेंकडयांनी वायटकारांक मरणाच्या 
चपक्यांतल्यान सोडोवपाक आदार केल्लो. 
देशभर पातळिल्ले प्रभावी यंत्रणेवरवीं स्वेच्छेन केल्ल्या 
रक्तदाबाच्या माध्यमांतल्यान एकठांय जाल्लया रणताचो आनी तातुंतल्या 
घटकांचे साबार हॉस्पिटलांतल्ल्या वायटकारांक पुरवण करपी रॅड 
क्रॉस ही सगळ्यांत व्हड बिगर सरकारी संघटणा आसा. हाचेभायर 
भुंयकांप, हुंवार, दुकळ, उजो, अपघात, स्फोट, झूज ह्या सारक्या 
अरिश्टां वेळार देशांतल्या आनी परदेशातल्या आपदग्रस्तांक, निराश्रीतांक 
आनी जरवमींक अन्न, वस्त्रां, वरवदां, उदक, पुस्तकां, वैजकी आनी 
करमणुकीची सेवा आनी साधनांची पुरवण करप तशेंच तांकां अर्थीक 
मदत दिवप हीं कामां रँड क्रॉस संस्था करता. 
कनिश्ठ आनी युवक फांटे : शाळा आनी 
म्हाविद्यालयांतलीं ५ ते २५ वर्सामेरेनचीं भुरगीं हे संस्थेचे वांगडी 
आसतात. संवसारीक आनी भारतीय रेड क्रॉस चळवळीची म्हायती 
ल्हानपणांतूच करून घेवप. तशेंच हे चळवळीच्या तत्त्वांचो प्रसार 


कोंकणी विश्वकोश : 


करपारवातीर वेगवेगळे कार्यक्रम आनी उपक्रम हातांत घेवप हैं तिचें 
मुखेल काम. हे संस्थेचे वांगडी आपल्या स्वताच्या आनी हेरांचे 


४ 


| 


भलायकेची जतनाय घेवप, पिडेस्त आनी आपदग्रस्त भुरण्यांक आदार | 


दिवप, संवसारांतल्या सगळ्या भुरज्यांक आपले इश्ट मानप हीं 
कामां करपाचो सोपूत घेतात. 
भारतांत ह्या फांट्याचेवतीन जीं कामां जातात तीं अशीं 
- गरजेवंत आनी अपंगूळ विद्यार्थी, रूरणालयांतले पिडेस्त हांचेकडेन 
इश्टागत करप, अरिश्टां वेळार निधी आनी मदत एकठांय करप, देशी 
- विदेशी विद्यार्थ्याकडेन चिटींतल्यान इश्टागत करप, उत्सवाच्या आनी 
मिरवणुकीच्या वेळार, तशेंच रेल्वे, बसस्थानकांचेर प्रथमोपचार आनी 
सेवा केंद्रां चलोवप, फुडारपणाविशीं, तशेंच आंतरराज्य आनी 
आंतरराश्ट्रीय शिबिरां भरोवन इश्टागत वाडोवप, तशेंच श्रमदान, 
कपडे एकठांय करप, अपंगुळांचे मेळावे घेवप, वैजकी तपासणी 
शिबिरां भरोवप, नेत्रदान आनी कुश्ठरोगाविशीं जागृती निर्माण करप 
आदी वावर करतात. 
- कों. वि. सं. मं. 


रेम्झी, सर विल्यम : (जल्म : २ ऑक्टोबर, १८७२, 
ज्लास्गो, स्कॉटलँड; मरण : २३ जुलय १९१६, हॅझ्लेमीर (हाय 
विकम (बकिंगहॅम). 

ब्रिटीश रसायनशास्त्रज्ञ. अक्रीय वायुचो सोद लावन 
तांचें आवर्त सारणींतलें म्हळ्यार इलॅक्ट्रोन रचनेप्रमाण केल्ल्या 
मूलद्रव्यांचे कोश्‍्टकरूप मांडणेंतली सुवात निश्चित केल्लेखातीर ताका 
१९०४ वर्साचो रसायनशास्त्राचो नोबॅल पुरस्कार फावो जालो. 

ताचें १८७० वर्सा मेरेनचें शिकप स्कॉटलँडांतल्या 
ज्लास्गो शारांत जालें. फुडलें शिक्षण ताणें हायडलूबर्य आनी 
ट्यूबिंगनाक करतकच १८७२ वर्सा तो अँडरसन विद्यापिठांत गेलो. 
१८७३ वर्सा त्या विद्यापिठाची ताणें पीएच्‌.डी. पदवी मेळयली आनी 
थंयच तो पाठनिर्देश सहाय्यक म्हणून काम करूंक लागलो. १८८० 
वर्सा तो ब्रिस्टलच्या युनिव्हर्सिटी कॉलेजच्या रसायनशास्त्र विभागांत 
काम करूंक लागलो आनी १८८१ वर्सा तो थंयच प्राचार्य जालो. 
१८८७ तें १९१३ म्हळ्यार निवृत्त जायमेरेन तो युनिव्हर्सिटी कॉलेज 
लंडन हातूंत आशिल्लो. 

सुरवेक रेम्झीचें संशोधन हें रसायनशास्त्राच्या सगळ्या 
फांट्यांतलें आशिल्ले. बिस्मथच्या नव्या रवनिजापसून आल्कालॉयडांच्या 
शरीरक्रियाविज्ञानीक क्रियेमेरेनचो अभ्यास ताणें केलो आनी 
आल्कालॉयडां हीं पिरिडिनाकडेन संबंदीत आसात हें दाखोवन दिलें. 
उपरांत मात ताणें आपलें लक्ष अकार्बनी आनी भौतिकी 
रसायनशास्त्राचेर केंद्रीत केलें. 


| 
| 


कोंकणी विश्वकोश : ४ 


रॅम्झी आनी सिडनी यंग हांणी मेळून रसायनीक 
नदरेन सारक्या आशिल्ल्या दोन द्रवांचो बाश्पदाब ज्या तापमानांक 
एकूच आसता त्या तापमानांचें गुणोत्तर ह्या बाश्पदाबाचेर आदारिल्लें 
नासता अशें सांगपी 'रॅम्झी - यंग नेम' सोदून काडलो आनी १८८७ 
वर्सा तांणी सुको आमोनिया आनी हायड्रोक्लोरिक आम्ल हांची 
विक्रिया जायना अशें सिध्द केलें 
१८९२ वर्सा लॉर्ड रॅली हाका, प्रयोगशाळेंत तयार 
केल्ल्या आनी हवेंतल्यान वेगळो काडिल्लया नायट्रोजन वायुचे घनतायेंत 
फरक आसता अशें दिसलें. ते खातीर ताणें हो फरक किद्याक 
लागून येता हे विशीं रवूबशा रसायनशास्त्रज्ञांकडेन भासाभास केली. 
तेन्ना नायट्रोजनांतल्या ओझोनासारक्या जड वायूक लागून घनतायेंत 
फरक येता अशें रॅलीक दिसलें. हाची रवात्री करून घेवपारवातीर 
रॅम्झीन संशोधन सुरू केलें. तेन्ना वातावरणांतल्या नायट्रोजनांत 
' आनीकय कांय जड वायू आल्याचे रॅम्झीक समजलें. तेन्नाच ताणें 
हवेतल्यान ऑक्सिजन आनी नायट्रोजन पुराय वेगळे करपाच्या तंत्राचो 
सोद लायलो. हे वायू हवेपसून वेगवेगळे करतकच उरिल्ल्था भागांत 
अज्ञात असो वायू सामक्या उण्या प्रमाणांत ताका दिसलो. १८९४ 
वर्सा रॅली आनी रॅम्झी हांणीं नवो वायू “आरगॉन' सोदून काडिल्लयाचें 
' जाहीर केलें. हाचेपयलीं १७८५ वर्सा हॅन्री कॅव्हँडिश हाका ह्या वायुचें 
` अस्तित्व होलमल्लें. ऑरगॉनाचे उच्च घनतायेक लागून वातावरणांतल्या 
' नायद्रोजनाची घनताय चड येता, हे अशे तरेन सिध्द जालें. १८९५ 
वर्सा ऑस्गॉनाखातीर नवो उद्गम सोदपारवातीर रेंम्झीन क्लिव्हायट 
` खनीज आनी आम्ल तापोवन नवो वायू तयार केलो. ह्या वायूपसून 
सुर्यावयलो हिलियमा सारको वर्णपट मेळटा अशें ताका कळळें अशे 
तरेन पयलीं मेळिल्लो हो हिलियम वायू हवेंत खूब उण्या प्रमाणात 
आसता अशें उपरांत समजलें. हिलियम आनी ऑरगॉन हे वायू 
रसायनीक नदरेन क्रियाशील नात अशें दिसतकच तांकां अक्रिय वायू 
अशें नांव पडलें. 
अक्रिय वायूंक आवर्त सारणींत सुवात नाशिल्ली तरीय 
ते आवर्त प्रणालीत घट बसले. आवर्त सारणींतली तांची सुवात 
थारायतना आनीक कांय अक्रीय वायू आसूंयेत अशें दिसलें. १८९८ 
वर्सा रॅम्झी आनी एम्‌. डब्ल्यू, ट्रॅव्हर्झ हांणी द्रव हवेंतल्यान ऑक्सिजन 
आनी नायट्रोजन वेगळे करून उरिल्लया द्रवांतल्यान निऑन, क्रिप्टॉन 
आनी झेनॉन हे अक्रिय वायू सोदून काडले. 
रॅम्झी हाका किरणोत्सर्गी म्हळ्यार भेदक कण वा 
किरणां भायर उडोवपी खनिजांवांगडा हिलियम आसता हें रवबर 
आशिल्लचान ताणें फुडें आपलें लक्ष किरणोत्सर्गाचेर केंद्रीत केलें. 
१९0३ वर्सा रॅम्झी आनी एफ. सॉडी हांकां रेडियमापासून हिलियमा 
भाशेन निर्मिती जाता अशें दिसलें. रेडियमाच्या उत्सर्जनाक लागून 
मेळपी द्रव्याची घनताय थरायतना १९१० वर्सा रॅम्झी आनी व्हिट्लॉ 


१६९ 


रॅली, जॉन विल्यम स्ट्रट 


रे हांकां नवो वायू मेळळो. ताका 'रेडॉन' म्हण्टात. अशे तरेन तांणी 
सगळे अक्रिय वायू सोदून काडले. 

रॅम्झीक नोबॅल पुरस्काराभायर आनिकूय भोवमान 
फावो जाल्यात, ते अशे - १८८८ वर्सा रॉयल सोसायटीचें फॅलोपद, 
१८९५ वर्सा डेव्ही पदक, १९0२ वर्सा 'नायट' हो किताब. ताणें 
बरयल्लीं कांय पुस्तकां अशीं - ए सिस्टिम ऑफ कॅमिस्ट्री (१८९१), 
द गॅसीस ऑफ द अँटमॉस्फिअर (१८९६), इंट्रोडक्शन टू द स्टडी 
ऑफ फिजिकल कॅमिस्ट्री (१९०४), एलॅमँट्स अँड इलेक्ट्रॉन्स (१९१३). 

१९१0 वर्सा रॅम्झी भारतांत आयिल्लो आसतना ताका 
टाटा घराण्याकडल्यान मेळिल्ले देणेंतल्यान एक शास्त्रीय संशोधन 
शाळा उबारून तिचो विकास करपाक खूब आदार जालो. ह्याच 
यत्नांनी बेंगळूराक इंडियन “इन्स्टिट्यूट ऑफ सायन्स' ही संस्था 
१९११ वर्सा सुरू जाली. 

- कों. वि. सं. मं. 


रॅली, जॉन विल्यम स्ट्रट : (जल्मः १२ नोव्हेंबर १८४२, 
लँगफर्ड ग्रोव्ह, मॉल्डनलागसार, एसेक्स; मरणः ३0 जून १९१९, 
विटाम, एसँक्स). 

ब्रिटीश भौतिकीविज्ञ. म्हत्वाच्या वायुंचे घनतायेविशीं 
केल्ल्या संशोधनारवातीर आनी सर विल्यम रेंम्झी हाचेवांगडा आर्‌गॉन 
ह्या अक्रीय वायुचो सोद लायिल्लेखातीर रॅली हाका १९०४ वर्साचो 
भौतिकीचो नोबॅल पुरस्कार फावो जालो. 

रॅलीचें शिकप कँब्रिजाचे ट्रिनिटी कॉलेजींत जालें. १८६५ 
वर्सा ताका स्मिथ इनाम मेळून तो सिनियर रँग्लर जालो. १८६६ - 
७१ ह्या काळांत तो ट्रिनिटी कॉलेजीचो फॅलो आशिल्लो. १८७३ वर्सा तो 
बापायच्या फाटल्यान वारसाहक्कान रॅली घराण्याचो तिसरो बॅरन 
जालो. जे. सी. मॅक्सवेल हाच्या मरणा उपरांत रॅली हो कँब्रिज चे 
कॅव्हैँडिश प्रयोगशाळेचो मुरवेल जालो (१८७९ - ८४). उपरांत तो 
रॉयल इन्स्टिट्युटांत निसर्गविज्ञानाचो प्राध्यापक आशिल्लो (१८८७ - 
१९०५). रॅलीन स्फोटक द्रव्यांसंबदींच्या सरकारी समितीचो स वर्सा 
अध्यक्ष म्हणून आनी १८९६ ते १९१९ ह्या काळांत ट्रिनिटी हाऊसाचो 
विज्ञानीक सल्लागार म्हणून काम केलां. 

रॅलीच्या सुरवातीच्या संशोधन कार्याभितर मळबाच्या 
निळ्या रंगाचें स्पश्टीकरण म्हळ्यार आकाशवर्ण, जॉन टिंडल हाच्या 
सिध्दांताक आदार दिवपी आनी वातावरणांतल्या सुक्ष्म कणांनी केल्ले 
प्रकाशाचे प्रकीर्णन आनी सूर्यप्रकाशांची तरंगलांबाय हांचो संबंद दाखोवपी 
ताणें माडिल्लें समीकरण प्रसिद्द आसा. ताणें येवजिल्लया सुक्ष्मग्राही 
प्रयोगांक लागून विद्युत्‌ रोध, विद्युत्‌ प्रवाह आनी विद्युत्‌ चालक प्रेरणा 
हांची मानका म्हळ्यार प्रमाणां प्रस्थापीत जावपाक रवूब आदार 
जालो. लॉर्ड रॅली हाणें ध्वनीशास्त्र, तरंग सिध्दांत, वर्णहश्टी, विद्युत्‌ 


राऊत 


जतिकी, विद्यत्‌ चुंबकत्व, प्रकाशाचें प्रकीर्णन, द्रवगतिकी, वायुंची घनताय, 
श्यानताय म्हळ्यार दाटसाण, कैशिकताय, स्थितिस्थापकताय आनी 
छायाचित्रण अशा भौतिकींतल्या विविध फांट्यांनी संशोधन केलें. 

रॅलीक रॉयल सोसायटीच्या वांगडीपणाचो (१८७३) 
आनी कॉप्ली, रॉयल आनी रम्फर्ड ह्या पदकांचो सन्मान मेळ्ळो. तो 
रॉयल सोसायटीचो सचिव (१८८७ - ९६) आनी १९0५ - १९०८ ह्या 
काळांत अध्यक्षय आशिल्लो. ब्रिटीश सरकारान ताच्या शास्त्रीय कार्याच्या 
भोवमानासवातीर ताका ऑर्डर ऑफ मेरिट (१९०२) हो किताब दिलो 
आनी प्रिव्ही काउन्सिलर ह्या पदाचेर ताची वेंचणूक जाली. 

द थिअरी ऑफ साऊंड (१८७७ - ७८, २ खंड), हो 
ताचो ध्वनिविशींचो ग्रंथ, तातुंतले कंपनीची मीमांसा आनी कंप्रता 
थरोवपाची पद्दत हांचेरवातीर प्रसिद्द आसा. ताचें हेर शास्त्रीय कार्य 
सायंटिफिक पेपर्स (१८९९- १९२0, ६ खंड) ह्या नांवारवाल उजवाडा 
आयलां. तातुंतलो स्थितिस्थापकीय तरंगांविशींचो सिध्दांत चड उल्लेख 


करपासारको आसा. 
- कों. वि. सं. मं. 


राऊत : एक जात. हे लोक चड करून मध्य प्रदेशांत आनी हेर 
कडेन कांय प्रमाणांत मेळटात. तांच्या मानववंशाची निश्चीत अशी 
म्हायती मेळना. पूण रिस्लेच्या मतान तांचेभितर आर्य रगत भरसल्ले 
आसा. ह्या लोकांचो अहीर, कवार आनी कोल ह्या जातींकडेन मिलाप 
जाल्लो आसुंये. 
झासपूरच्या राऊतांमवीं बडाईक, नाईक आनी परप अशो 
तीन पोटजाती आसात. हे लोक जानवें घालतात. दुल्हादेव आनी 
पितर हांकां भजतात. तांच्या घरांत वा गांवांत देवप्रतिमा आसनात. 
गांवांतलो बेंगा हो तांचो पुरयत; तो ग्रामदेवता आनी दोंगरांतलीं 
भुतांखवेतां हांची पुजा करता. तांचेमदीं देवकां आसात. तांचेमदीं 
वारसाचे नेम हिंदुंच्या नेमांपरस वेगळे आसात. बंगालांतल्या रावतांमदीं 
व्हडल्या चल्याक बापायची सगळी आस्पत मेळटा. ताणें आपल्या 
धाकट्या भावाच्या निर्वाहारवातीर किदेंय तरी नेमणूक करची पडटा. 
व्हडलो भाव मेल्यार ताची बायल धाकट्या भावाकडेन लग्न जाता. 
तिच्या भुरण्यांक बापायचे आस्पतीचेर पुराय हक्क मेळटा. मध्य 
प्रदेशातल्या राऊतांमदीं व्हडल्या चल्याक सगळी संपत्ती मेळना, पूण 
धाकट्या भावापरस देडपट चड वांटो मेळटा. 
गोरवां पोसप हो तांचो मुरवेल वेवसाय. गोपाळकृष्ण 
हो तांचो कुळदेव. हाचेभायर हे लोक दुल्हादेव आनी गोसाईदेव 
हांकांय भजतात. पूण तांचो मुखेल उपास्य देव म्हळ्यार सॅहडा. 
सहडा म्हळ्यार सांड वा पुश्ट बेल. 
गोबरधनसुंदाना नांवाचो एक उत्सव हे लोक करतात. 
तातूंत शेणाची व्हडली रास करून ती पांयांपोंदा माड्डितात. हो 
उत्सव दिवाळे तेंपार जाता. ह्या वेळार हे लोक दर एके गायेच्या 

गळ्यांत सुहाई म्हळ्यार रारवणेचें कट्टे बांदतात. भडक भेस करतात. 
हड्ड्यार कांकाडे आनी फाटीर मोरापांरव हें ह्या भेसांतलें म्हत्वाचे 
आंग आसता. असो भेस करून विवाळेचे परबेक हे लोक 
वाड्यावाड्यांनी भोंवतात. ह्या उत्सवांत नवारवाई नांवाचो आनीक एक 
विधी आसता. हाचो अर्थ नवान्नप्राशन असो आसा. मातरपुजा ही 
तांची रवास पुजा आसून, मातर देवतेक ते कोंबे, रानदुकर हांचो बळी 
दितात आनी बळीपशूक यायच्या पांयांसकयल माडयतात. आपल्या 
जोरवांक रोगराय जावंची न्हय देरवून हें पुजापर्व आसता. 
लग्ना वेळार हे लोक दुल्हादेवाची पुजा करतात. 
तिचो विधी असो - व्हंकलेक पालरवेंत बसोवन लग्नाच्या थळार 
व्हरतात. उपरांत थंय एका बोकडाक कुराडीन मारतात. ताचें रगत 
घरांतल्या तांदळार शिंपडायतात आनी न्हवऱ्या - व्हंकलेचें बरें जावंचें 
म्हणून तीन रवेपे प्रार्थना करतात. तांचेमदीं मडें लासपाची चाल 
आसा. पूण गरीब, ल्हान भुरी आनु 'अपघातान मेल्ल्या मनशांक 
पुरतात. झासपुरचे राऊत मडें पुरतात. पुरताना मड्याची तकली 
उत्तरेकडेन आनी तोंड मळबाकडेन करतात. 
छत्तीसगड प्रदेशांतले राऊत स्वताक कृष्णाच्या 
वंशांतलो म्हळ्यार अहिरा वा गहिरा अशें म्हण्टात. 
- कों. वि. सं. मं. 


रांगोळी : भारतांतलो एक पारंपारीक कलाप्रकार. संस्कृत भाशेंत 
ताका रंगवल्ली अशें म्हण्टात. पर्विह्ल्या काळांत रांगवळी असो उल्लेख 
करताले. खाशेले धवं चूर्ण चिमटेंतल्यान भुंयेंचेर सोडून रेरिवल्ले 
आकृतायेक रांगोळी अशें म्हण्टात. रांगोळी काडप (घालप) ही एक 
कला. हे कलेचो उगम धर्मातल्यानूच जाला. मनीस रांगोळी केन्नासावन 


घालूंक लागलो आनी रांगोळेची पयली रेग कोणे काडली हाची 
निश्चीत म्हायती मेळप कठीण. रांगोळी ही मूर्तीकला आनी चित्रकला 

हाचे पयलींची कला, इतलेंच ह्या संदर्भात म्हणूं येता. चवसठ 
कलांमदली ही एक कला असो उल्लेख वात्सायनाच्या कामसूत्रांत 
| खंयचेय धर्मीक वा मंगल कामाक रांगोळी गरजेची 
आनी मुळावी गजाल. खंयचोय सण, परब, पवित्र सुवाळो आदी शुभ 
प्रसंगा वेळार धर्मकृत्याचे सुवातेर सगळ्यांत पयलीं रांगोळी घालपाची 
रीत आसा. कोणाकूय ओंवाळटना ओंवाळपाक बशिल्लया मनशाच्या 
पाटाभोंवतणीं तशेंच पाटामुर्वार रांगोळी घालतात. जेवणावेळारूय 
पाटाभोंवतणीं आनी पानांभोंवतणीं रांगोळी घालतात. दिवाळेचे परबेंत 
वाशसामकार वा आंगणांत तरातरांच्यो रांगोळ्यो घालून उपरांत 
तातूंत तरांतरांचे रंग भरतात. र्विह्ल्या काळांत दर एकल्याच्या 
'घरामुरवार सकाळीं फुडें शेण - शिंताडो घालून रांगोळी घालपाची 
प्रथा आशिल्ली. रांगोळी शिरमुळयाच्या चुर्णान घालतात. कोंकणांत 
| आताची कल्ला लासून जाल्या धव्या गोबराचोय उपेग रांगोळी घालपाक 
करतात. रांगोळेचें पीठ भरभरीत आसता. ताका लागून चिमटेंतल्यान 
तें सहज पडटा. हालीसरा रंगी बेरंगी रांगोळेची पूड सर्रास मेळटा. 
` तशेंच रांगोळी घालपाची उपकरणांय आता उपलब्ध जाल्यांत. जमनीक 
शेण काडले उपरांत ताचेर रांगोळेच्यो चार रेगो मुजरत घालतात. 
` अशें केलेंना जाल्यार शेण सारयल्ले जमनीक अशूभ मानतात. 
| सरंदर्याचो दिश्टावो आनी मंगलाची सिध्दताय हेच 
रांगोळी घालपाफाटले दोन मुखेल हेतू. रांगोळेंतल्यो आकृतायो ह्यो 
प्रतिकात्मक आसतात. चड करून वांकड्या रेगांचो उपेग रांगोळेंत 
करतात. थिपके, त्रिकोण, चवकोन, वाटकुळां हांच्या आदारान सोबीत 
आकृतायो घालतात. चवकोनाचे कोनशे मात केन्नाच मेकळे दवरिनात. 
ह्या कोनशाचेर चड करून त्रिदळाची आकृताय रेखवतात. त्रिदळाक 
त्रिभुवन, तीन देव, तीन अवस्था आनी त्रिकाल अशा विश्वतत्त्वाचें 
प्रतीक मानतात. अशीच कांय प्रतिकां म्हळ्यार शंरव, स्वस्तिक, चंद्र, 
सूर्य, नागयुग्म, अष्टदल, कमळ. व्हडल्या चवकोनांतले बारकेले 
चवकोन खाशेले पद्दतीन कुकमान भरतात. हाचेभायर टिपक्यांची 
रांगोळी काडपाचीय चाल आसा. पयलीं जमनीचेर मेजून कांय टिपके 
घालतात आनी मागीर ते उब्या-आडव्या रेगांनी जोडून तातुंतल्यान 
मोर, कांसव, वेल, कमळ आदी आकृत्यो निर्मितात. ही रांगोळी चड 
करून बायलोच घालतात. हालीं तेंपार दादलेय हे कलेंत रस घेतना 
दिसतात. रांगोळीच्या सर्तींनी बायलांवांगडा दादलेय वांटेकार जातात 
आनी इनामां जोडटात. 
आकृतीप्रधान आनी वल्लरीप्रधान अशे रांोळेचे दोन 
मुखेल प्रकार आसात. धान्यां आनी कडुणां वापरून, फूलां वापरून, 
विंगड विंगड तरांचीं चुर्णा, पावडर, रंग वापरूनय रांगोळी घालतात. 
उदकाचेर लेगीत उफेवपी रांगोळी घालतात. हालीं तेंपार फेविकॉलांत 
रंग घोळोवनूय रांगोळी घालतात. 

भारतांतल्या हिंदू समाजांत रूढ जाल्लो हो पारंपारीक 
कलाप्रकार अशें म्हळ्यार जाता. सण, परबो, मंगल समारंभ, पुजा, 
कुलाचार, कुलधर्म, संस्कारविधी, व्रतां वैकल्यां हांचेकडेन ही कला 
संबंदीत आशिल्ली दिश्टी पडटा. तेच प्रमाण जैन, पारशी ह्या धर्मांनीय 
हिंदू धर्माप्रमाणूच अशुभनिवारक आनी शुभप्रद म्हणून मंगल सुवाळयां 
वेळार रांगोळी घालतना पळोवंक मेळटा. हालींसरां रांगोळी घालपाच्यो 
सर्ती जातात. दोन हजार वर्सापयलींची ही कला आजुनूय तग धरून 
आसा. 

राजस्थानांत हिका 'मांडणा', सौराष्ट्रात 'सय्या', 
मध्यप्रदेश आनी उत्तरप्रदेशात 'चौकपूरना' वा *सोनाररळ्ना", आंध्र 
प्रदेशांत 'मु्णू', बिहारांत “अरीपण' वा “अयपन', तमीळनाडूंत 'कोलम', 
केरळांत 'पुविडल', ओरिसांत 'झुंटी', बंजालांत 'अलिपना', गुजरातांत 
*साधिया', कर्नाटकांत 'रंगोली' जाल्यार महाराष्ट्र आनी गोंयांत 
रांगोळी ह्या नांवांनी वळरवतात. 

वात्सायनाच्या कामसुत्रांत चवसठ कलांचे वळेरेंतूय 
रांगोळेचो उल्लेख केल्लो आसा. पुर्विह्लया मराठी वाडमयांतूय रांगोळ्ठेचे 
बरेचकडेन निर्देश आयिल्ले पळोवंक मेळटात. नलचंपून (इ. स.१0 वो 
शेंकडों) उत्सवा वेळार घराफुडें रांगोळी घालताले असो उल्लेख 
आसा. नाम चिंतामणी (इकरावो शेंकडो) ह्या ग्रंथांतूय जेवणाच्या 
प्रसंजावेळार रांगोळेचो उल्लेख जाता. हेमचंद्राचे (११ वो १२ वो 
शेंकडो) देशी नाममाला ह्या ग्रंथांत, तांदळाच्या पिठान रांगोळी 
घालताले असो उल्लेख मेळटा. मानसोल्लासांत (बारावो शेंकडो) 
आनी श्री कुमार हाच्या शिल्परत्नांत 'धूलिचित्र' ह्या नांवान रांगोळेचो 
उल्लेख केल्लो मेळटा. 

- कों. वि. सं. मं. 


रास्वी पुनव : एक परब. ही परब श्रावण म्हयन्यांतले पुनवे 
दिसा मनयतात. ह्या दिसा भयणीन भावाक रारवी बांदपाचो सुवाळो 
जाता. रारवी बांदपाची ही प्रथा कशी आनी केन्ना सुरू जाली हाची 
म्हायती हेमाद्रीन चतुर्वर्ग चिंतामणी हातूंत (व्रतरवंड - अध्याय) 
भविश्योत्तर पुराणांत इंद्राणीची कृष्णान युधिष्ठिराक सांगिल्ली कथा 
दिल्या. हे कथेप्रमाण असुरांकडल्यान हार खाल्लया इंद्राची दुर्दशा 
जाले उपरांत इंद्राणीन ताच्या उजव्या हाताक रारवी बांदली. ते 
राखीच्या प्रभावान ताणें असुरांक सडेतोड जाप दिली. रारवीचो प्रभाव 
वर्सभर उरता आशिल्ल्यान शुक्राचार्यान असुरांक वर्सभर वाट पळोवपाक 
सांगलें. तेखातीर दर वर्सा रारवी बांदप म्हळ्यार राखीच्या प्रभावाचे 
पुनरूज्ीवन करप अशें जाता. मूळचे प्रथेप्रमाण रारवी ही राजारवातीर 
आशिल्ली आनी राजपुरयतान ती राजाच्या उजव्या हाताक मंत्रक 
म्हणून बांदप असो नेम आशिल्लो. 


राघवन, व्ही. 


ते राखयेंत तांदूळ, भांगर आनी सांसवां एकठांय 
केल्ली पुडी आसताली. उपरांत तिची पुजा करून ती हाताक बांदताले. 
हळदींत भिजिल्लो दोरो रारवी म्हणून वापरतात. पूण आता मात 
बाजारांत मेळपी तरातरांच्या जिनसांच्यो आनी रंगाच्यो रारवी बांदतात. 
पण हालींच्या रारवींनी आदीं सांगलां तशी पुडी नासता. जाल्यार दोरो 
आनी कलाभूत हांचें फूल करून ताका रेशमी वोरो बांदिल्लो आसता. 

भावाचें कल्याण जावंचें आनी भावान आपले भयणीक 
संरक्षण दिवंचें ही ते फाटली भावना आसता. रक्षाबंधनाक लाजून 
सगळ्या अशुभांचो नाश जावन जैत, सूरव, भलायकी, धन हांची 
प्राप्ती जावची अशी आस्त आसा. 

उत्तर भारतांत नोकर लोक मालकाच्या हाताक रारवी 
बांदतात. गरीब लोक गिरेस्तांच्या हाताक रारवी बांदून तांचेकडल्यान 
पैशांची अपेक्षा बाळणितात. 

जैन लोक हो दीस ररक्षापर्व' म्हणून पाळटात. त्या 
दिसा जैनांच्या देवळांत रारवी दवरिल्लयो आसतात. जैन मुनी त्या 
राखीची पुजा करून तांचो मानान स्विकार करतात. रारवी पुनवेक 
'पोवती पुनव' अशेंय म्हण्टात, ह्या दिसा पवित्रारोपण म्हळ्यार 
देवतेक पोवती अर्पण करप आनी उपरांत ती दादल्या - बायलेन 
हाताक बांदप. (पोवती म्हळ्यार देवतेक अर्पण करपाचो पवित्र दोरो) 
रक्षाबंधन हें ह्या विधीचे रुपांतर आसूं येता. 

हे पुनवेक 'नाल्लां पुनव' वा सुता पुनव” अशेंय म्हणटात. 
ह्या दिसा कोंकण, मलबार ह्या दयदिगेवयल्या प्रदेशांतले लोक 
उदकाची अधिश्ठात्री देवता आसपी वरुणाक उद्देशून दर्याक नाल्ल 
आनी सूत (जानवें) अर्पण करतात. नाल आनी सूत पडलें म्हण्टकच 
खवदळिल्लो दर्या ह्या दिसाच्यान शांत जाता आनी द्याचे येरादारीक 
तशेंच नुस्तेमारीक बरो पडटा असोय समज आसा. मुसलमान आनी 
पारशी लोकांमदीं नाल्ल अर्पण करपाची प्रथा आसा. 

- कों. वि. सं. मं. 


राघवन, व्ही. : (जल्मः २२ ऑगस्ट १९०८, तिरुवरूर, 
तमिळनाडू; मरणः ५ एप्रिल १९७९, चेन्नई). 
एक प्राच्यविद्यापंडीत, आंतरराश्ट्रीय नामनेचो 
अश्टतासांचो विद्वान. प्रतिभाशाली कवी, उत्तम नट आनी अभिजात 
संगिताचो मार्मिक जाणकार. तिरुवरूर नगरांत ताणें आपलें शालेय 
शिक्षण पुराय केलें. उपरांत १९३0 वर्सा चेन्नईचे प्रेसिडेन्सी 
कॉलेजींतल्यान संस्कृत विशय घेवन तो एम.ए. ची परिक्षा पयले 
श्रैणींत पयल्या क्रमांकान पास जालो. तेभायर ताणें पं. अप्पाशास्त्री 
शास्त्रीयळ, पं. ऋषियुर संतनम्‌ अय्यर आनी पं. नारायण वाजपेयर 
हांचेकडेन पुर्वि्ले पद्दतीन संस्कृत शास्त्रांचे अध्ययन केलें. १९ ३५ 
वर्सा ताणें “थृंगारप्रकाश' ह्या भोजाच्या ग्रंथाचेर संशोधन करून 
मद्रास विद्यापिठाची पीएच. डी. मेळयली. 

कोंकणी विश्वकोश : ४ 


१९३0 वर्सा ताणें तंजावरच्या सरस्वती महाल 
ग्रंथालयाच्या हातबरपाच्या सूचीविभागाचो मुरवेल म्हणून काम करपाक 
सुरवात केली. १९३५ वर्सासावन ते निमाणेमेरेन ताणें “न्यू कॅंटलोगस 
कॅटलाणोरम' ह्या प्रकल्पांत काम केलें. १९३९ वर्सा ताची मद्रास 
विद्यापिठांत कनिश्ठ अधिव्यारव्यातो म्हणून नेमणूक जाली आनी 
उपरांत प्राध्यापक, विभागाचो अध्यक्ष अशो बडट्यो मेळून तो सेवेंतल्यान 
निवृत्त जालो. १९६0 - ७० ह्या काळांत ताणें जवाहरलाल नेहरू 
फॅलो' म्हणून संशोधन केलें. 

संस्कृताच्या आनी कलेच्या क्षेत्रांत ताणें खूब काम 
केलां. “संस्कृत रंग' हे संस्थेचो तो संस्थापक आनी रवूब तेंपमेरेन 
अध्यक्ष आशिल्लो. जायतीं वर्सा तो चेन्नईचे म्युझिक अकादमीचो 
कार्यवाह आशिल्लो. तशेंच मद्रास नाट्यसंघाचोय अध्यक्ष आशिल्लो. 
साहित्य अकादमी, संगीत नाटक अकादमी, आकाशवाणी, नॅशनल 
बुक ट्रस्ट हांचो वांगडी आनी सल्लागार म्हणून ताणें काम केलां. 
संस्कृताचें अध्यापन करपी भारतीय तशेंच भारताभायल्यो संस्था 
आनी विद्यापिठांच्या सल्लागार समित्यांचेर ताणें काम केलां. 

राघवनाच्या लिरवाणाचो व्याप रवूब व्हड आसा. ताच्या 
ग्रंथांची संरव्या शंबरां परस चड आसा. ८00 सुमार ताचे स्फूट लेरव 
आसात. ताच्या कांय वेंचीक ग्रंथांची नांवा अर्शी - भोजकृत श्रृंगारप्रकाश 
(संपा. १९४0 - ४५), आनंदरंगविजयचंप्‌ (१९४८), न्यू कॅटलोगस 
कॅटलागोरम (खंड १ ते ९; १९४९ - ७९), यंत्राज ऑर मेकॅनिकल 
ंट्रायव्हन्सीस इन एन्शंट इंडिया (१९५२), द इंडियन हेरिटेज (१९५६); 
मॉडर्न संस्कृत रायटिंग्ज (१९५७), संस्कृत लिटरेचर (१९६१), 
मलयमाकत (संपा. १९६६), द रामायण इन ग्रेटर इंडिया (१९७४). 
तमिळींत ताणें कांय कथा - लिखाण केलां. ताणें बरयल्लया संस्कृत 
नाटकांत आनी एकांकिकांत 'कामशुष्दि' (१९४६), प्रक्षणकत्रयी (१९५६), 
अवंतिसुंदरी (१९५६), लक्ष्मी स्वयंवरम्‌ (१९५९), आषाढस्य प्रथम 
दिवसे (१९६१), भद्राश्वेता (१९६१) हांचो आस्पाव जाता. मुत्तुस्वामी 
वीक्षितचरितम्‌ हें ताणें रचिल्ले संस्कृत महाकाव्य. रविंद्रनाथ टागोराच्या 
कांय साहित्यकृतींचो संस्कृत अणकार ताणें संस्कृत रवी्रम्‌' (१९६६) 
ह्या नांवान केला. महाभारताचो संक्षिप्त इंग्लीश अणकार (१९३५), 
श्री देवी माहात्म्याचो तमीळ अणकार (१९४६) आनी 
नाटकलक्षणरत्नकोशाचो इंग्लीश अणकार हे ताणें केल्ले अणकारूय 
उल्लेख करपासारके आसात. 

१९५५ वर्सा कांची कामकोटी पिठाकडल्यान 
'कविकोकील' आनी 'सकलकलाकलाप' हे मानादीक पुरस्कार ताका 
मेळळे. १९६२ वर्सा ताका भारत सरकारान पद्मभूषण ही उपाधी 
दिली. १९६६ वर्सा ताका भोजाज थृंगारप्रकाश ह्या ग्रंथारवातीर 
साहित्य अकादमीचे इनाम मेळळें. 

- कों. वि. सं. मं. 


राघवेंद्र तीर्थ : (इ.स.चें १७ वें शतमान). माध्व संप्रदायाचो एक 
प्रचारक आनी संत. ताचो पुतणयो नारायण हाणें राघवेंद्र विजय नांवाचें 
एक सुंदर काव्य रचिल्लें आसून तातूंत राघवंद्राचें चरित्र वर्णन केल्ले 
आसा तें अशें - ताचे आवयचें घराणें गौतमणोत्री आशिल्ले आनी आजो 
कृष्णभट्ट हो सम्राट कृष्णदेवराय हाका वीणावादन शिकयतालो. ताचो 
' बापूय तिमण्णाचार्य हो एक पंडीत आनी संगीततज्ञ आशिल्लो. 
विजयनराचो अस्त जातकच तो तुंडीरमंडल (कांची) ह्या भागांत 
वचून पट्टणाक स्थायीक जालो. ताचे बायलेचें नांव गोपिका. ताका 
गुरुराज, वेंकटांबा आनी वेंकटनाथ अर्शी तीन भुरी. तातुंतल्या 
` वेंकटनाथान बरो अभ्यास करून पंडीत म्हणून नामना मेळयली 
कुंभकोणम्‌चो माध्व मठाधिपती सुघींद्रतीर्थ हाका ताची नामना कळळी 
तेन्ना ताणें ताका आपोवन हाडून आपल्या फाटल्यान मठाधिपती 
' जावपाची आपली इत्सा उक्तायली. पूण बायल - भुरण्यांक सोडून 
` संन्यास घेवपाची ताची तयारी नाशिल्ली. सुधीं्रतीर्थान परत परत 
सांगून ताच्या मनाची तयारी केली आनी निमाणें इ.स. १६२१ त 
` वेंकटनाथान त्या संप्रदायाची दिक्षा घेतली. गुरून ताका राघवेंद्र हें 
_ नांव दिल्ले. दोन वर्सानी सुधींद्रतीर्थाक मरण आयले तेन्ना राघवेंद्रतीर्थ 
` मठाधिपती जालो. आपल्या पंथाच्या प्रचारारवातीर ताणें मदुराई, 
श्रीरंगपट्टण, उडुपी, पंढरपूर, कोल्हापूर, विजापूराक भोंवडी केली. ह्या 
_ भोंवड्यांतल्यान ताणें जायतें ग्रंथलिरवाणूय केलें. 
| माघ्व संप्रदायाची दिक्षा घेतिल्ल्यान तो दवैतमताचो प्रचारक 
` जालो. ताणें सुमार चाळीस ग्रंथ बरयले. तातुंतले बरेचशे ग्रंथ 
` माघव, जयतीर्थ आनी व्यासराय हांचे गीतेवयले टिकेच्या स्वरुपांत 
आशिल्ले. ताच्या चडशा ग्रंथांक भावदीप हें नांव आसा. ताच्या स्वतंत्र 
ग्रंथांत परिमल ह्या ग्रंथाची नामना आसून ताच्या नांवावयल्यान ताका 
परिमलाचार्य अशें नांव मेळळें. ताची भास सादी आनी सरळ 
आशिल्लयान ताणें वेदान्तासारको कठीण विशय सर्वसामान्यांक 
समजतलो अशे रितीन माडंलो. 

इ.स. १६६३त तो म्हैसुराक गेल्लो. थंय दोड्ड देवराज 
वडियार ह्या राजान ताका व्हड देणगी दिली. उपरांत तो बेल्लारी 
म्हालांतल्या मंत्रालय गांवांत स्थायीक जालो. आडोनिचो सुभेदार 
सिद्दी मसूदरवान हाचो दिवाण वेंकण्णा पंत हाणें हो यांव ताका दान 
दिल्लो. थंयच इ.स. १६७१ त ताणें समाधी घेतली. जायते भावीक 
भोंवडेकार दर वर्सा थंय दर्शनारवातीर येतात. 

- कों, वि. सं. मं. 
पूरक नोंदः माधव संप्रदाय 


राजगुरू, शिवराम हरी : (जल्म : १९०८, खेड - पुणे; 
मरणः २३ मार्च १९३१, लाहोर). 

रॉ भारतीय स्वातंत्र्य चळवळींतलो सशस्त्र क्रांतीवीर . 
मुळावें शिक्षण घेतले उपरांत तो अमरावतीक वचून, थंयचे हनुमान 

राजगोपालाचारी, चक्रवती 


व्यायामशाळेच्या वातावरणांत ताणें देशभक्तीची दिक्षा घेतली. पिरायेच्या 
१५ व्या वर्सा तो बनारसाक संस्कृत अध्ययनारवातीर गेलो, थंय 
न्यायशास्त्रांतली मध्यमा परीक्षा तो पास 
जालो. लघु सिध्दांत कौमुदीचो ताणें अभ्यास 
केलो. ताका संस्कृत आनी मराठी भायर 
इंग्लीश, कन्नड, मळयाळम, हिंदी आनी 
उर्दू ह्योय भासो येताल्यो. शिवाजी आनी 
ताची गनिमी झूजपद्दत हे विर्शी ताका 
तोरवणाय दिसताली. कांय काळ तो काँग्रेस 
सेवा दलांतूय आसलो. बनारसाक आसतना 
ताची सचिन्द्रनाथ संन्याल, चंद्रशेरवर आझाद ह्या क्रांतिकारी नेत्यांकडेन 
वळख जाली. हिंदुस्थान रिपब्लिकन आर्मीत वचून ताणें उत्तर 
भारतांत क्रांतीकार्यांत वांटो घेतलो. ताच्या तुबकाचो नेम अचूक 
आसलो. फुडें ताची भगतसिंग, जतीनदास, सुखदेव आनी हेर 
पंजाबी क्रांतीकारी फुडाऱ्यांकडेन इश्टागत जाली. 

सायमन कमिशन विरोधी निदर्शनात पुलिसांनी केल्ल्या 
हल्लयांत लाला लजपतराय जखमी जालो.ताका लागून १७ नोव्हेंबर 
१९२८ वर्सा ह्या पंजाबी फुडाऱ्याक मरण आयलें. ताच्या मरणाचो सूड 
घेवपाचो अशें पंजाबी क्रांतीकारकांनी थारायलें. ते खातीर चंद्रशेखर 
आझाद, शिवराम राजगुरू, भगतसिंग आनी जयगोपाल हांची नेमणूक 
केली. चंद्रशेरवर आझाद आनी राजगुरू हे दोनूय संयुक्त प्रांतांतल्यान 
आयले. पंजाब आनी उत्तर प्रदेश फांट्या फुडाऱ्यांनी संयुक्तपणान 
लाहोरांत ही कृती केली. ब्रिटीश पुलीस अधिकारी साँडर्स हाचेर 
लाहोराक १७ डिसेंबर १९२८ दिसा हल्लो जालो तेन्ना पयल्यो दोन 
गुळयो राजगुरून मारल्यो. फुडें काउन्सिल हॉलांतल्या बाँब हल्ला 
उपरांत पंजाबी फुडाऱ्यांक धरले. पूण आझाद आनी राजगुरू सुमार 
दोन वाँ भूंयगत आसले. साँडर्सच्या मरणाउपरांत २२ म्हयन्यांनी 
म्हळ्यार ३0 सप्टेंबर १९२९ वर्सा राजगुरूक पुण्यांत धरलो आनी 
ताका भगतसिंग, सुरवदेव हांचे वांगडा लाहोराच्या कारावासांत सुळाचेर 
चडयलो. ताचे यादीक ताच्या खेड ह्या जल्मगांवाचें राजगुरू नगर 
अशें नांव दवरलें. 


- कों. वि. सं. मं. 


राजगोपालाचारी, चक्रवर्ती : (जल्म : १० डिसेंबर, १८७८, 
थोरपल्ली - तमीळनाडू; मरण : २५ डिसेंबर १९७२, मद्रास). 
भारतीय स्वातंत्र चळवळींतलो एक व्हड फुडारी. 
स्वतंत्र भारताचो पयलो गव्हर्नर जनरल (१९४८-४0) आनी स्वतंत्र 
पक्षाचो संस्थापक अध्यक्ष (१९५९). 
ताचो जल्म एका मध्यमवर्गीय वैश्णव ब्राह्मण कुटुंबांत 
जालो. ताचो बापूय नल्लन चक्रवर्ती आय्यंगार हो थोरपोल्लीचो मुनुसफ 


राजगोपालाचारी, चक्रवर्ती 


आशिल्लो. आवय सिंगारमल्ल धर्मीक वृत्तीची आशिल्ली. ताचें मुळावें 
शिक्षण थोरपल्ली गांवांत जालें. फुडें 
ताणें बेंगळूर आनी मद्रासाक उंचेलें 
शिक्षण घेवन बी.ए. (१८९६) आनी 
एलएलबी (१९००) ह्यो पदव्यो 
हातासल्यो. ह्याच वेळार ताचें आवयक 
मरण आयलें. उपरांत ताणें अलामेलू 
मंगम्मल हे १० वर्सांचे चलयेकडेन 
वक क लग्न केले (१९००). ताका 
कृष्णस्वामी, नरसिंहन आनी रामॅस्वामी हे तीन चले, तशेंच नामगिरी 
आनी लक्ष्मी ह्यो दोन चलयो जाल्यो. राजाजीन लक्ष्मी हे आपले 
चलयेचें लग्न महात्मा गांधीच्या देवदास ह्या चल्याकडेन केलें. हें 
वैश्य - ब्राह्मण आंतरजातीय लग्न त्या वेळार गाजलें. 
राजाजी सुरवेक सेलमाक वकिली करतालो. तातूंत 
ताका अर्थीक प्राप्तीय बरी जाताली. रोखडोच तो सक्रिय राजकारणाकडेन 
आकृश्ट जालो आनी सेलम नगरपरिशदेचो अध्यक्ष म्हणून वेचून 
आयलो. १९१५त ताची घरकान्न सोंपली. उच्च न्यायालयांत वकिली 
करपारवातीर ताणें मद्रासाक स्थलांतर केलें. लोकमान्य टिळक, 
अँनी बेझंट, चक्रवर्ती विश्वराघवाचार्य, सरोजीनी नायडू, आवी राजकीय 
फुडाऱ्यांच्या विचाराची छाप ताचेंर पडली. मद्रासाक १९१९ त महत्मा 
गांधीची भेट जालेउपरांत तो पुरायतरेन गांधीवादी जालो. ताणें 
गांधीचे असहकार चळवळींत वांटो घेवपारवातीर वकिली वेवसाय 
सोडलो. रौलेट कायद्याउपरांत गांधीजीवांगडा ताका तीन म्हयन्यांची 
बंदरवण भोगची पडली. त्यावेळार ताणें बरयल्ली 'जेल डायरी प्रसिद्द 
आसा. तेउपरांत जाल्या सगळ्या आंदोलनांनी (१९४२चे “छोडो 
भारत" आंदोलन सोडून) ताणें वांटो घेतलो. मिठाच्या सत्याग्रहा 
वेळार ताणें तमीळनाडूंत तेच धर्तेर सत्याग्रह घडोवन हाडलो. 
सत्याग्रहांतल्या ह्या वेगवेगळया मोहिमांखवातीर ताका चाररवेपे कादयेंत 
वचचें पडलें. महात्मा गांधी बंदरवणींत आसतना तो गांधीजीचो 
प्रवक्तो म्हणून काम करतालो. कांय म्हयने ताणें “यंग इुंडियाचें' 
संपादनूय केलें. गांधिजीन पुरस्कारील्लो रवादीचो प्रसार, जातीय एकवट, 
राश्ट्रीय शिक्षण अस्पृश्यताय ना करप ह्या चतुःसूत्रीचो ताणें जीणभर 
प्रसार आनी प्रचार केलो. ते खातीर ताणें तमीळनाडूंतल्या तिरूचेन 
जोडे ह्या गांवांत गांधी आश्रमाची स्थापणूक केली. खादी केंद्र उबारलें 
आनी अस्पृश्यांखातीर एक शाळाय सुरू केली. हाचेभायर 'विमोचन' 
नांवाचें तमिळ भाशेंतलें म्हयनाळें सुरू करून सोरो बंदीचो प्रसार 
केलो. बाबासाहेब आंबेडकर आनी महात्मा गांधी हांचेमदीं जाल्या 
पुणें कराराचो मसुदो राजाजीनूच तयार केल्लो (१९३२). 
राजाजी अखील भारतीय काँग्रेसीचो सरचिटणीस 
जालो (१९२१ - २२). तो काँग्रेसीच्या कार्यकारिणीचो बरींच वर्सा 

वांगडी आशिल्लो. १९३५ त कांय तेंप ताणें हंगामी (तात्पुरतो) अध्यक्ष 
म्हणुनय काम केलें. दुसऱ्या म्हाझुजासावन काँग्रेसीच्या सगळ्या 
ध्येय - धोरणांविशीं राजाजीचे मतभेद जावंक लागले. १९३५ च्या 
अधिनेमाप्रमाण भारतांत प्रांतीक कायदेमंडळाच्यो वेंचणुको जावन 
तातूंत मद्रास प्रांताचो राजाजी मुरवेलमंत्री जालो (१४ जुलय, १९३७). 
दुसरें व्हड झूज सुरू जालेउपरांत काँग्रेस मंत्रीमंडळान ब्रिटीश 
सरकाराकडेन असहकार्य करपाच्या तत्त्वा वांगडाच सगळ्यांनी राजिनामे 
दिले. हे दोन वर्सांचे कारकिर्दीत राजाजीन आपल्या प्रदेशांत सोरोबंदी, 
हरिजनांक देवळांत प्रवेश, मूळ उद्देग, शिक्षण बी हांचो प्रसार आनी 
हेर कार्यावळीय चालीक लायल्यो. ३ जुलय १९४० चे काँग्रेस 
कार्यकारिणीत राजाजीन मांडिल्लया थरावाप्रमाण भारताक पुराय स्वांतत्र्य 
दिवपाचे अटीचेर ब्रिटिशांक झुजांत पुराय सहकार्य दिवपाचें धोरण 
धरलें. पूण ब्रिटीश सरकारान तें भायरायिल्ल्यान महात्मा गांधीन 
वैयक्तिक सत्याग्रहाचे अभियान सुरू केलें. ते उपरांत आयिल्लया 
क्रिप्स मंडळाच्या येवजणांक काँग्रेसीचो विरोध आसतनाच राजाजीन 
त्यो उखलून धरल्यो. मुस्लिम लियाचे स्वंतत्र राश्ट्राचे मागणेचो प्रश्न 
सुटले बगर देशाक स्वातंत्र्य मेळप कठीण अशें राजाजीचें म्हणणें 
आशिल्ले. ताचे हे भुमिकेक काँग्रेसीकडल्यान कांय तेंको मेळळोना. 
काँग्रेस आनी मुस्लिम लिग हांचेमदीं एकवट घडोवन हाडपारवातीर 
ताणें परत खूब यत्न केले, पूण तो अपेशी थरलो. अलाहाबाद 
काँग्रेस अधिवेशनांत (१९४२) ताणें थराव मांडलो तोय भायरायलो. 
हाचो परिणाम असो जालो, ताणें पयले सुवातेर काँग्रेस कार्यकारिणीचो 
आनी उपरांत पक्षाचो राजीनामो दिलो (१९४२). तीन वर्सामेरेन तो 
काँग्रेसीभायर रावलो. ताका व्हड अपमान सहन करचो पडलो, 
तरीय तो आपल्या तत्त्वांसावन कडेक सरलोना. भारत छोडो 
आंदोलनांतूय ताणें वांटो घेतलो ना. त्या वेळार सगळे फुडारी 
बंदरवणींत आशिल्ले. राजाजीन परत एकदां राश्ट्रीय एकवटीची येवजण 
मांडली. तिचेर ताणें महात्मा गांधीची संमतीय मेळयली. पूण तिचो 
चडसो उपेग जालोना. कांय फुडाऱ्यांच्या आग्रहारवातीर ताणें परत 
काँग्रेसींत प्रवेश केलो (१९४५). तो गव्हर्नर जनरलाच्या कार्यकारी 
मंडळाचो वांगडी जालो (१९४७). स्वातंत्र्या उपरांत ताची बंगालचो 
गव्हर्नर म्हणून नेमणूक जाली (ऑगस्ट ते नोव्हेंबर, १९४७). ते 
उपरांत तो स्वतंत्र भारताचो पयलो गव्हर्नर जनरल जालो (१९४८ 
- ५0). नेहरूच्या सुरवेच्या मंत्रीमंडळात ताणें पयलो बिनखवात्याचो 
आनी फुडाराक घरमंत्री (१९५१) म्हणून काम पळयलें. पूण मद्रास 
राज्यांतलो काँग्रेस पक्ष अल्पमतांत येता अशी सुलूस लागतकच 
ताची मद्रासचो मुरवेलमंत्री म्हणून निवड केली (१९५२ - ५४). 
उपरांत भारत सरकारान ताचे देशसेवेचो आनी वेगवेगळ्या कार्यांचो, 
'भारतरत्न' पुरस्कार दिवन भोवमान केलो (१९५४). फुडाराक ताचे 


पंडित नेहरू आनी हेर काँग्रेस फुडाऱ्यांकडेन मतभेद जाले. काँग्रेसीच्या 
पुराय धोरणाविर्शीं तो निराश आशिल्लो. म्हणून ताणें ४ जून, १९५९ ह्या 
दिसा स्वतंत्र पक्षाची स्थापणूक केली. मिनू मसानी, क.मा. मुन्शी 
प्रा. एन.जी. रंगा आनी हेर कितल्याशा लोकांनी पक्ष स्थापणुकेच्या 
कामांत ताका आदार केलो. स्वातंत्र्यांतल्यानूच उदरगत हें ताचें 
ब्रीदवाक्य आशिल्ले. १९६२ आनी ६७ च्या भौशिक वेंचणुकांनी पक्षाक 
बरो प्रतिसाद (४४ रवासदार - १९६७) मेळळो. पूण फुडाराक ह्या 
शाक लोकांचें फाटबळ मेळूंक पावलेंना. 
महात्मा गांधी शांतताय प्रतिश्‍्ठापनेवतीन ताणें 
च्या वापराचेर बंदी घालची म्हणून भारतीय शिश्टमंडळाचें 
ण केलें (१९६२) आनी तो पयलेच खवेपे देशभायर अमेरिकेक 
, थंय ताणें जॉन कॅनडीची भेट घेवन ताका एकवटीत राश्ट्र 
संघटनेत अण्वस्त्रांचे चांचणेचेर बंदी हाडची असो थाराव मानून 
बंचो, अशी विनंती केली 
तेउपरांत ताणें ल्हव-ल्हव सक्रीय राजकारणासावन 
आंग काडून घेतलें आनी तो मद्रासाक स्थायीक जालो..राजाजीचो 
मुदलांतलो पीड तत्त्वचिंतकाचो आसलो. ध्मचिर ताची श्रध्दा आशिल्ली 
पूण तो कुड्डी श्रध्दा मानपी वा धर्मपिसो नाशिल्लो. जीतेंतलो कर्मवाद, 
ताणें आचरणांत हाडलो. भारताचे सांस्कृतिक विविधतायेंतले एकात्मतेचे 
, अधिश्ठान रामायण - महाभारतांतले आदर्श आनी तत्त्वज्ञानांत आसा 
अशें तो म्हण्टालो. ताणें तमिळ आनी इंग्लिशींत रामायण - महाभारत 
ह्या ग्रंथाचें भाशांतर केलें. ताचे स्फूट आनी ग्रंथीक लिरवाण भरपूर 
आसा. तातूंत मुरवेलपणान रामायण, महाभारत, भगवद्गीता आनी 
उपनिशदां हांचेर चिकित्सक विवेचन आसून मार्कस ऑरीलीयसार्ची 
पुस्तकां ताणें तमिळींत अणकारीत केल्यात, ताच्यो कांय कथाय 
इंग्लिशींत आसात. तिरुवळळुवर हाच्या “कुरळ'' ह्या काव्याचो 
तमिळ अणकार ताणें केला. सुमार बाराव्या शेंकड्यांत जावन गेल्लया 
अवैयार ह्या संत कवयित्रिच्या काव्याची ओळख करून दिवपी एक 
पुस्तकय ताणें बरयलां. हाचेभायर 'मुंडियुम' हैं शास्त्रविशयक 
पाठ्यपुस्तक ताणें तमिळींत बरयलां. ताच्या ५३ कथांचे दोन कथांझेले 
उजवाडाक आयल्यात. सादी, सोंपी आनी सुबोध भाशाशैली हें ताचे 
लेखनशैलीचें खाशेलेपण. ताच्या तमिळ महाभारताक साहित्य 
अकादमीचो पुरस्कार मेळिल्लो आसा. 
इंग्लीश भाशेचो ताका अभिमान आशिल्लो आनी भारतीय 
एकवटाची भास म्हणून ती कुस्कूटावंक जायना, तिच्या शासकीय 
वापराचेर निर्बंध घालूंक जायनात, अशें ताचें मत आसलें. आवयभाशेक 
ताणें प्राधान्य आसूंक जाय अशें जरी सांजिल्लें आसलें तरीय हिंदी 
„ भाशेक ताचो विरोध नाशिल्लो. 


- कों. वि. सं. मं. 


१७५ 


क 


राजतरंगिणी : कल्हण हाणें बाराव्या शेंकड्यांत संस्कृतांत 
बरयल्लो काश्मीराचो पद्यबध्द इतिहास. राजतरंगिणी म्हळ्यार न्हंय, 
प्रवाह, वा परंपरा ह्याय अर्थान कल्हणान ह्या ग्रंथाक नांव दिल्लें आसा. 
ह्या ग्रंथाचे वट्ट आठ तरंग आसून तांची श्‍्लोकसंरव्या 
७,000 आसा. कलियुगाची सुरवात इ.स. आदीं ३१०१ त जाता अशें 
परंपरेन मानतात, तेन्नाच्यान काश्मीराच्या राजांची आनी राजवंशाची 
म्हायती राजतरंगिणिंत दिल्या. ह्या ग्रंथांत कल्हणान ताच्या आदले 
इकरा इतिहासकार तशेंच सुव्रताची राजकथा, क्षेमेंद्राची नृपावलि, 
नीलमतपुराण, हेलराजाची पार्थिवावलि, पद़मिहीर आनी छविल्लाकार 
हाचे इतिहासाविशींचे ग्रंथ, पोरणीं कागदपत्रां, नाणीं, राजांचीं दानपत्रा, 
ताम्रपट, प्रशस्तिपट, शिलालेरव हांचो नियाळ घेतिल्लयाचो उल्लेख 
केला.राजतरंगिर्णीत इतिहासीक पुराव्याचो अभाव आसून कल्हणान 
लोकपरंपरा आनी दंतकथा हांचेर चड भर दिला. तशेंच, शकून, 
यातुविद्या, चेटूक, भूतबादा, हांचेर ताचो रवूब विस्वास आशिल्लयाचें 
दिसता. राजतरंगिर्णीत इतिहासीक क्रम जरी सारको नासलो तरी 
सातव्या शतमानापसूनच्या घडणुकांची ताणें दिल्ली म्हायती विश्वासाची 
दिसता. काश्मीरी जनतेची सूरवलोलुपताय आनी आळसाय, राजकीय 
फुडाऱर्‍्यांकडेन आशिल्लो स्वामिभक्तीचो उणाव, बेशिस्त आनी भिवकुऱ्या 
सैनिकांचें पळपुटपण आनी जमीनदारांचें निर्दयपण आदी गजाली मात 
कल्हणान अभ्यासूपणान मांडल्यात. 
ह्या ग्रंथांत कल्हणाचे कविताप्रतिभेक बरो वाव मेळळा. 
कसल्याय घडणुकांचें वर्णन करतना ताणें काव्यालंकार, सुभाशितां 
आनी काव्यमय भाशा हांचो वापर करून हो ग्रंथ सोबीत केला. 
- कों. वि. सं. मं. 


राजदूत : एका देशान दुसऱ्या देशांत मुसखवेलपणान राजकीय 
वेव्हाराखातीर नेमिल्लो प्रतिनिधी. दोनूय देशांभितरले संबंद एकामेकांक 
पूरक दवरप हो राजदुताचो मुखेल वावर. तशेंच, त्या देशांतलें 
राजकीय धोरण आनी हालचाली समजून घेवप; दोनूय देशांचे हितसंबंद 
राखून दवरपाचे यत्न करप; एकमेकांची विचारसरणी आनी राजकारणाचे 
देव-घेव करप अशो साबार जापसालदारक्यो ताणें सांबाळच्यो पडटात. 

भारताच्या पुर्विह्ल्या इतिहासांत राजदूत वा दूत हीं 
उतरां साबारकडेन आयल्यांत. परक्या राजाकडे धाडिल्लो वकील, वा 
संदेश पावोवपी वा हेर (गुप्तहेर) अशा साबार अर्थांनी तें उतर 
ऋज्वेदांत वापरलां. महाभारतांतूय राजदुताचे वेगवेगळे आठ गूण 
सांगल्यात. कौटिल्ल्यान आपल्या अर्थशास्त्रांत राजदुताविशी एक स्वतंत्र 
नोंद बरयल्या. तातूंत राजदुताच्या यूणधर्माची, अधिकाराची आनी 
कार्यांची म्हायती दिल्ली आसा. सदया राजदुताचें कार्यक्षेत्र आनी 
जापसालदारक्यो हांची व्याप्ती व्हड आसा. 


राजद्रोह 


सादारणपणान राजदूत हें उतर आपल्या देशांतल्या 
परकी वकिलातीच्या वरिश्ठ अधिकाऱ्याक उद्देशून वापरतात. पयल्या 
म्हाझुजाउपरांत आनी मुरवेलपणान दुसऱया म्हाझुजाउपरात लोकशाय 
प्रस्थापीत जाल्ल्या देशांनी अशे अधिकारी नेमपाची प्रथा सुरू जाली. 
१९६१त आंतरराश्ट्रीय मळार राजदुता संबंदीं विएन्ना शारांत भरिल्ल 
परिशदेंत ताचो दर्जो, सुवात आनी ताका मेळपी संरक्षण हेसंबंदीं कांय 
नेम थरयल्यात आनी कांय प्रथा मान्य केल्यात. हे प्रथेप्रमाण राजदुताचे 
तीन प्रकार मानल्यात (१) पुराय अधिकार आशिल्लो राजदूत 
(अँम्बासेडर) (२) प्रतिनिधीक दूत (एन्व्हॉय) (३) स्थायी राजदूत 
(शार्ज द अँफॅर्स). राजदूत वा प्रतिनिधीक दूत हांकां ज्या देशांनी 
घाडटात, त्या देशाची पयलीं मान्यताय घेवंची पडटा. दुसऱ्या 
म्हाझुजाउपरांत एकवटीत राश्ट्रसंघान आपले घटनेत सगळ्या राश्ट्रांक 
उपचारीक आनी कायदेशीरपणान समान दर्जो दिल्लो आसा. तेन्नासावन 
चडशा सगळ्या राश्ट्रानी आपआपले प्रतिनिधी सगळ्या राशट्रांरवातीर 
नेमल्यात, ज्या राश्ट्रांक परदेशांत आपल्या प्रतिनिधीरवातीर खर्च 
करपाची कुवत नासता, थंय तें राश्ट्र आपल्या इश्ट राश्ट्राचे 
वकिलातीकडेन आपलें प्रतिनिधीत्व सोंपयता. 
आपल्या देशाचें पडबींब परकी देशांत उजळ दवरप हैं 
राजदुताचें मुखेल ध्ये. तेखातीर ताका आंतरराशट्रीय राजकारणांतल्यो 
विचारसरण्यो खबर आसपाक जाय. ताका संबंदीत देशाचो भौशिक 
आनी संस्कृतीक संबंदांचो परीचय आसपाक जाय. त्या देशांतलो 
शिक्षणक्रम, विज्ञानसंशोधन आनी राजकीय पक्षांची धोरणांची बरी 
म्हायती आसपाक जाय. तशेंच ताका आपल्या देशांचें अर्थीक आनी 
संरक्षणेविशींचें धोरण रवंयचें आनी तें परदेशांत खंयच्या स्वरुपांत 
मांडल्यार ताचो फायदो जातलो, हाचो ताणें बारीक अभ्यास करप 
जरजेचें आसता. राजदुताचें व्यक्तिमत्व आकर्शक आसपाक जाय. तो 
एक फिशाल उलोवपी, प्रसंगावधान रारवून आनी अनपेक्षीत 
अडचणींतल्या निभोवन व्हरपाची मुत्सद्देगिरी ताचेकडेन आसपाक 
जाय. राजदुताक आनी ताच्या कार्यालयांतल्या अधिकाऱ्याक त्या 
देशांतल्या शासनाकडच्यान संरक्षण मेळटा. खंयच्याय राश्ट्राकडेन 
वांकडेपण येतकच एक तर राश्ट्र आपलो राजदूत त्या राशट्रातल्यान 
काडून घेता, वा तें राश्ट्र परक्या राश्ट्रांतल्या राजदूताक आपल्या 
राश्‍्ट्राभायर वचपाचो हुकूम सोडटा. 
- कों. वि. सं. मं. 
पूरक नोंद : दूत 


राजद्रोह $ कायद्यान आनी संविधानान निर्माण जाल्ले राजसत्तेआड, 
नागरिकाकडल्यान जाल्लो विद्रोह, बंड, फितुरी, वा तत्सम करणेक वा 
तशा यत्नाक वा चिथावणेक राजद्रोह म्हण्टात. 

राजद्रोह हो शुन्यांव आसून भारतीय दंड संहितेच्या १२४ अ 


१७६ 


कोकणी विश्वकोश : ४ 


ह्या कलमाखाला ह्या गुन्यांवाची व्यारव्या केल्या. कायदेशीर | 


शासनाआड अलोकशाय मार्गान विद्रोह, तिरस्कार वा विद्देश 
पातळावपाखातीर वा ते नदरेन यत्न करपारवातीर उलोवप, लिरवाण, 


चिन्नां वा दृश्य हावभाव ह्या माध्यमांचो उपेग करून तशेंच हेर | 


खंयच्याय मार्गान तशा हेतान कृत्य केल्यार तो राजव्रोहाचो गुन्यांव 
जाता. कायद्याचे नदरेन विद्रोह ह्या उतरांत शासनाविशींचे निश्ठेचो 
अभाव वा तेसंबंदी सगळ्या तरांच्या दुस्मानकायेच्या भावनांचो 
आस्पाव जाता. पूण लोकशायेच्या संकेतांचे मयदिंतल्या भासनावयली 
टिका म्हळ्यार राजद्रोह जायना. शासनाचे उपाय - येवजणेसंबंदीं 
तातूंत कायदेशीर मार्गान बदल घडोवन हाडपाच्या हेतान केल्ली 
टिका, दारवयल्लो न्हयकार वा केल्लो निशेध हांकां लागून सरकाराविशीं 
विद्रोह, विद्वेश वा तिरस्कार निर्माण जायना आसत वा तसो यत्न 
केल्लो नासत जाल्यार तशी टिका, नापसंती वा निर्णय हो युन्यांव 
थरना, तेच भाशेन शासनान केल्ल्या प्रशासकीय कृत्याविशीं नापसंती 
दाखोवपी टिका करप हो गुन्यांव जायना. पूण ते टिकेक लागून 
विद्रोह, विद्वेश वा तिरस्कार निर्माण जावंक फावोना. वा तशे तरेचो 
यत्नय केल्लो आसूंक जायना, 

ब्रिटीश राजवटींत लोकमान्य टिळकाआड राजद्रोहाच्या 
आरोपारवाला १८९७ आनी १९०८ वर्सा असो दोनदां दौशी थारावन, 
खटले भरून ताका रव्यास्त फर्मायली. राजद्रोहाचो अन्वयार्थ 
करतना सरकाराविशीं अप्रिती आसप होय गुन्यांव थारावंचो अशें 
मत न्यायालयांनी दिल्ल्यान टिळक दोशी थरलो. फकत अप्रिती 
आसून उपकारना. तिका लागून केल्ले टिकेन सरकाराआड सशस्त्र 
उठाव वा बंड जावपाची शक्‍्यताय आसची पडटा, असो युक्तिवाद 
टिळकान केलो. लोकशायेंत सरकाराचेर टिका करपाचो अधिकार 
व्यक्तीक जाय, हे भुमिकेंतल्यान वयलो युक्तिवाद केल्लो. वसाहतवादी 
शासनांत, स्वातंत्र्य चळवळीरवातीर केल्ल्या सगळेच तरेच्या उठावांत 
राजद्रोह मानपाची शासनकर्च्याची प्रवृत्ती जाल्ली. भारतीय संविधानाच्या 
१९ (१) (अ) ह्या अनुच्छेदांत दर एका नागरिकाक भाशण करपाचें 
आनी अभिव्यक्तीचें स्वातंत्र्य दिलां. शासनाक देशाचे 
सुरक्षिततायेरवातीर वा कायदो आनी सुवेवस्था राखपारवातीर ह्या 


` स्वातंत्र्याचेर कांय मर्यादा घालपाचो अधिकार आसा. ह्या संदर्भात 


भारताच्या सर्वोच्च न्यायालयान दिल्लो. केदारनाथ सिंगाआड बिहार 
सरकार (ऑल इंडिया रिपोर्टर,१९६२) ह्या खवटल्यांतलो निकाल 
म्हत्वाचो आसा. तातूंत म्हळां, सरकारावयले टिकेरवातीर रवंयचोय 
मार्ग आपणायल्यार, ताचे फाटलो हेत हो जर भौशिक सुवेवस्थेक 
भ॑य निर्माण करपाचो वा सरकाराआड प्रक्षोभ मातोवपाचो वा तसो 
यत्न करपाचो आसत, जाल्यार हो राजद्रोहाचो गुन्यांव घडला अशें 
म्हणूं येता. 


वेशिश्ट रकमेचो दंड अशी आसा तर चडांत चड ख्यास्त मरणाची 


- कों. वि. सं. मं. 


नीतिकल्पतरू : राजनितिचेर आदारिल्लो एक ग्रंथ. व्यासदास 
न्द्र हाणें ह्या ग्रंथाची रचना केली. ताच्या काळाविशीं निश्चीत अशी 
यती मेळना. पूण लेखांत उल्लेख केल्ल्या राजांच्या वर्णनावयल्यान 
काळ इसवी सन इकरावें शतमान (इ.स. ९९0 ते १0७0) 
| मेळटा. जयपीड राजाच्या दरबारांत नरेन्द्र नांवाचो मंत्री आशिल्लो. 
द्र हो ताचो खापरपणटू. क्षेमेन्द्रान वट्ट ३४ ग्रंथांची रचणूक 
नी. पूण तातुंतले फकत अठराच ग्रंथ उपलब्ध आसात. 
` नीतिकल्पतरू ह्या ऱ्रंथाक क्षेमेन्द्रान फुलां-तुऱ्याची ओपार 
आसा. ह्या ग्रंथांत वट्ट १३८ विभाग दिल्यात. तातुंतल्या १५- 
विभागांनी राज्य, राजा, हांचेविशीं भासाभास केल्ली आसा. ताणें 
नेती” ह्या उतराचो अर्थ 'अमलप्रज्ञा' म्हळ्यार 'दूरदृश्टी' वा 'दिव्यनदर' 
झो दिला. नितीक लागून बरें किदें, वायट किदें हें कळटा. राजान 
तीन वागूंक जाय. तो अनितीन वारल्यार राज्याचो नाश जाता. ताणें 
गीन वागतना किद्याकूच भियेवंक जायना. राजान सञ्जनांक लागीं 
, दुर्जनांक पयस करप आनी दुश्ट राजाक राज्यभ्रश्‍्ट करप 
य क्षेमेन्द्र सांगता. 
- कों. वि. सं. मं. 


गजनीतिप्रकाश : वैशंपायन हाणें रचिल्लो एक ग्रंथ. ह्या ग्रंथांत 
रवेलपणान आयुधां आनी सैन्याचें प्रशासन हांचेर भर दिला. ह्या 
थां पुर्विह्ल्या मध्ययुगीन काळांतल्या आयुधांचीं वर्णनां आसात. 
हातूंत सैनिकी प्रशासन आनी राज्याचे प्रशासन हांचेर विचार केल्लो 
आसा. सैनिकांची भरती कशी करप, सैन्याची व्यूहरचना कशी आसची, 
अधिकाऱ्यांची नेमणूक, तांचें वेतन, राजाचीं कर्तव्यां ह्या विशयांची ह्या 
ग्रंथांत भासाभास केल्ली आसा. सैन्य, सेनापती, लस्करी डावपेंच हांची 


भरपूर म्हायती आशिल्लो हो एक खाशेलो असो ग्रंथ. 
- कों. वि. सं. मं. 


राजनीति - रत्नाकर : राज्यशास्त्राविशींचो एक ग्रंथ. चंडेश्वर 
हाणें हो ग्रंथ रचलो. चंडेशवराविशीं निश्चीत अशी म्हायती मेळना. ह्या 
ग्रंथांत त्या काळांतल्या राजांच्या नांवाचो जो उल्लेख आयला ताचेवयल्यान 
अंथकर्त्याचो काळ इ.स. १३ वें वा १४ वें शतमान आसूंक जाय असो 
अदमास करप जाता. मिथिलाधिप हरिसिंह देव हाचो चंडेश्वर मंत्री 
आशिल्लो. 


को.वि.-१२ 

राजपुरी 


ताणें जायत्या ग्रंथांची रचणूक केली. “राजनीति - रत्नाकर' 
हो तातुंतलोच ग्रंथ आसून ताचे सोळा उपविभाग आसात. हे राजा, 
मंत्री, पुरयत, न्यायाधीश, दूर्ग, शासन यंत्रणा (खातीं, मंत्रीमंडळ) 
कोष, बळ (सेना), सेनापती, दूत. राज्याची सर्रास कामां, दंड 
(रव्यास्त), राज्यवेवस्था, राज्यदान, राज्याभिशेक अशे सोळा उपविभाग 
आसात. 

इ.स. ४00 ते ७00 ह्या काळांत आचार्य हारीत ह्या काश्मीरी 
पंडितान धर्मसूत्र नांवाचो एक ग्रंथ बरयल्लो. ताणें सांगिल्ले सभेचे चार 
प्रकार चंडेशवरान अशे तरेन दिल्यात - 

(१) प्रतिश्ठीता : राजान आमंत्रण दिल्ली सभा, सादारणपणान 
राजधानीच्या जाग्यार, राजवाड्यांत भरपी सभा. 

(२) अप्रतिश्ठिता : हेर गांवांत भरपी सभा. 

(३) सुमुद्रिता : जे सभेचो मुरवेल न्यायाधीश आसता अशी सभा वा 
जे सभेचो अध्यक्ष "सभापती आसता अशी सभा. 

(४) शासिता : ज्या जाऱ्यार स्वता राजा हाजीर आसता तो जागो. 

सभेचीं धा मुखेल आंगांय ह्या ग्रंथांत दिल्ली आसात - (१) 
राजा (२) अधिकारी (३) सभासद (४) धर्मशास्त्र (५) गणक (६) 
लेखक (७) भांगर (८) उजो (९) उदक, आनी (१0) दण्डघारी. 
भांगर, उदक आनी उजो हीं सभासदाक सोपूत घेवपारवातीर आसताली. 

- कों. वि. सं. मं. 


राजपुरी $ कर्नाटकांतल्या मंगळूर जिल्ह्यांत आशिल्ली एक जात. 
हे लोक कोंकणी भास उलयतात. शेती हो तांचो मुखेल वेवसाय. ते 
स्वताक वैश्य मानतात; पूण आपलो दों ब्राह्मणाच्या फाटल्यान आसा 
अशें म्हणपी हे लोक जानवें घालतात. सगळ्यो धर्मीक कृती 
करपारवातीर हे लोक कऱ्हाडे ब्राह्मणांक आपयतात. हे शैव पंथाचे 
आसात. 

कुडाळदेशकार आनी कुडुलकार ह्यो राजपुरी जातीच्यो 
पोटजाती, अशें १८९१ तले जनगणनेच्या वृत्तांतावयल्यान कळटा. 
कुडुलकार हे मिठाय तयार करपी लोक. 

तांचेमदीं चली पिरायेंत येवंचे पयलींच तिचें लग्न करतात. 
न्हवऱ्या-च्हंकलेचे हात जोडून व्हंकलेच्या बापायन धरपाचे आनी 
व्हंकलेचे आवयन तांचेर उदक ओतपाचें हो लग्नांतलो मुखेल विधी. 
उदक पयलीं व्हंकलेच्या हातार आनी उपरांत न्हवऱयाच्या हातार 
पडटलें अशेरितीन हात धरतात, हो विधी व्हंकलेच्या घरा करतात. 
चार दीस मेरेन न्हवरो वा व्हंकल कोणूय एकठें लग्नाचे बाज्जेर बसून 
रावतात. कारण ती बाज़ केन्नाच रिकामी दवरूंक उपकारना. चवथ्या 
दिसा नवरो - व्हंकल न्हवऱ्याच्या घरा वचून थंय लेगीत तोच प्रकार 
करतात. तांचेमदीं विधवेच्या लरनाची पद्दत ना. शीत हैं तांचें मुरवेल 
अन्न. 


राजपूत 


हे लोक चड करून शिवराक. पूण कांय जाण मात नुस्तें 
जातींतय आधुनीक बदल जायत 
खातात. बदलत्या काळानुसार हे जातींतय आ 


आसा. I 
- कों, वि. सं. म॑. 


राजपूत : उत्तर भारतांतली एक व्हड जात. सद्या ह्या लोकांची 
वसणूक चड करून पंजाब, उत्तर प्रदेश, बंगाल, राजस्थान, मध्य 
प्रदेश आनी गुजरात ह्या राज्यांनी आसा. राजपुत्र ह्या उतरापसून 
राजपूत हें उतर तयार जाल्ले आसून हे लोक आर्यवंशी क्षत्रीय आसात 
अशें सादारणपणान मानप जाता. 
आदीं राजपुत्ांची ३६ कुळां आशिल्लीं. तांचीं नांवां चंदवरदायीन 
पृथ्वीराजरासो ह्या ग्रंथांत दिल्ली आसात. हीं नांवां अशीं : ककुत्स्थ, 
परमार, सदावर, चाहुवान, चालुक्क, छंद, सिलार, अभीयर, दोयमत, 
मकवान, गरूअ, गोहिल, गुहिलोत, चापोत्कट, परिहार, राठोड, 
रोसजुत, देवरा, टांक, सैंधव, अनिग, यौतिक, प्रतिहार, दधिष्टट, 
कारट्रपाल, कोटपाल, हुल, हरितट, गौर, कमाष (कलाष), मट, 
धान्य-पालक, निकुंभवर, राजपाल, कवीनीस आनी कालच्छुरक 
(कलचुरी हैहय). 
पंजाब, उत्तर प्रदेश, मध्य प्रदेश, राजस्थान आनी गुजरात 
ह्या वाठारांत हया जायत्या राजपूत कुळांनी राज्यां स्थापन केलीं, तांचीं 
नांवां अशीं - गुहिलोत, राठोड, कच्छवाह, चौहान, परमार, चौलुक्य 
(सोळंकी), जाडेजा, चूडासम, झाला, चावडा, जम्मुवाल, चंदेल, 
गढवाल, तोमर, प्रतिहार, बुंदेले. 
` इतिहास : इ.स.च्या आठव्या शतमानांत अरबांनी सिंधाचेर 
जैत मेळयलें आनी थंयसावन राजस्थानाचेर घुरी घालूंक लागले. 
पूण मेवाडांतल्या गुहिलोत घराण्यांतल्या बाप्पा रावळ नांवाच्या पराक्रमी 
मनशान तांकां सडेतोड जाप दिली. इ.स.च्या णवव्या शतमानांत 
बगदादचो खलिफा अलमावून हाणें व्हडलें सैन्य घेवन भारताचेर 
घुरी घाली. पूण मेवाडचो राजा खुम्माण हाणें ताका हारयलो. ताका 
लागून ते उपरांत अरबांनी राजस्थानाचेर परत घुरी घालिना. इ.स.च्या 
११ व्या शतमानांत गझनीच्या महमुदान भारताचेर जायत्यो घुरयो 
घाल्यो. पूण तो राजस्थानांत आयलोना. इ.स.च्या तेराव्या शतमानांत 
दिल्लीचेर सुलतानशाय प्रस्थापित जातकच भारतांतलीं चडशीं राज्यां 
सुलतानान घेतली. राजस्थानाचेरूय ताणें जायत्यो घुरयो घाल्यो पूण 
तातूंत ताका यश मेळूळेंना. त्या शतमानांत मेवाडचो राजा जैत्रसिंह 
हो खूब पराक्रमी आशिल्लो. ताणें मुसलमानी सैन्याक हारोवन मेवाडची 
राखण केली. हीच परंपरा १३ व्या शतमानाचे अरवेर मेरेन तिगोवन 
मेवाडच्या राजांनी आपलें स्वातंत्रय राखून दवरलें. इ.स. १३0३त 
अलाउद्दीन खिलजीन चित्तोडाचेर घुरी घाली. त्या वेळार रत्नसिंह 
आनी लक्ष्मणसिंह हांणी ताका रवर प्रतिकार केलो. पूण झुजांत तांकां 

कोंकणी वि | शः 


मरण आयले. त्या वेळार राणी पद्मिनीन हजारांनी राजपूत बायलांवां 
जोहार (आत्मसमर्पण) केलो. तेन्ना चित्तोडचें राज्य नश्ट जालें. 
उपरांत लक्ष्मणसिंहाचो नातू हम्मीर हांणें तें परत स्वतंत्र केलें| 
उपरांत क्षेत्रसिंह, मोकल, महाराणा कुंभा आनी संग्रामसिंह 
भीमपराक्रमी मनीस चित्तोडचे गादयेर आयले आनी ताणें 
आनी स्वातंत्र्याची राखण केली. फुडें बाबराच्या सं 
सैन्यबळज्यामुरवार राणासांगाचो तग लागलो ना आनी 
स्वातंत्र्य नश्ट जालें. 

राजपुतांक राजस्थानाचेर एकछत्री राज्य स्थापप 
शक्य जालेंना. जयपूर, जोधपूर, उदयपूर, अजमीर, बिकानेर 
राजस्थानांतलीं राज्यां स्वतंत्र आशिल्लीं.वेळ पडल्यार तीं 
फुडारपणारवाला एक जातालीं तरी तांचेमवीं एकामेकांभितर झुजां 
जातालीं. राजपुतांमवीं वेगळ्यो वेगळ्यो जमाती आनी कुळां आसून 
दर एके जमातीक आनी कुळांक आपआपल्या व्हडपणाचो अभिमान 
आसतालो. ताका लागून वेगवेगळे जमातींत सतत यादवी झुजाँ 
जातालीं आनी तांचेमदीं एकचार जावंक पावनासलो . 

राठोड, भाटी, चौहान, कछवाहा, सिसोदिया, पंवार, सोळंकी, 
पडिहार, तंवर, झाला, चावडा, चुडासमा, जेठवा, जाडेजा, गोहिल, 
नातरायत, बुंदेल, परमार आनी वाघेला ह्यो राजपुतांच्यो मुरवेल 
जाती. ह्यो पंजाब, उत्तर प्रदेश, राजस्थान, मध्य प्रदेश, गुजरात,आदी 
ह्या राज्यांत मेळटात. सगळ्या जातींचे पोटभेदूय रवूब आसात. 

आवीं सगळे राजपूत लोक क्षात्रवृत्तीचे आशिल्ले. राजा, 
सेनापती, सरदार सैन्यांतले वेगवेगळे अधिकारी आनी सामान्य 
सैनीक अशे तांचे वेगवेगळे वर्ग आशिल्ले. हाचेभायर हेर वेवसाय ते 
करिनाशिल्ले. ताका लागून ही जात हुशार आनी झुजारी अशें मानतात. 
तशेंच, सरदारांक जहागिरी मेळिल्ल्यान भूस्वामित्त्वाची परंपराय तांचेमदीं 
निर्माण जाली. सध्याच्या काळांत क्षात्रवृत्तीचो लोप जाल्लयान जमीनदारी 
आनी शेती हांचेर ताची प्रतिश्ठा आदारून आसा. सद्या शेती होच 
तांचो मुखेल वेवसाय जालो. | 

राजपूत लोक ऊंच घटमूट आनी देरवणे आसतात. तांच्यो | 
बायलो सोबीतकाय, नाजूकसाण, गोरो वर्ण, हांचेखातीर प्रसिद्द | 
आसात. राजपुतांचो सरदारी थाटाचो भेस म्हळ्यार अंगररवो, अचकन, | 
चोळणो, तकलेक साफा, आनी गळ्याभोंवतणीं लेंस असो आसता. : 
सादारण राजपूत लोक धोतर वा लुंगी, सदरो, जाकीट रवांद्यार | 
रुमाल, वा उपरणें आनी तकलेक फेटो असो भेस करतात. बायलो 
लांब घागरो, पोलक्यावरी कोंपरामेरेनची चोळी आनी तकलेर ओडणी 
असो भेस करतात. तांच्या आंगार रवूब वस्ती आसतात. 

सरदार आनी श्रीमंत राजपुतांमदीं पड्ड्याची चाल आसा. 
राजपूत समाजांत बायलांक बरोच मान आसा. आदी तांकां स्वयंवर 
करूंक मेळटालें. घरांतले घरांत तीं शिक्षणूय घेतालीं. राजपूत 


कणी विश्वकोश : ४ 


शण्यांत विदुशी आनी कवयत्री बायलो जावन गेल्याची उदाहरणां 
तेहासांत मेळटात. 

राजपूत लोक शिव आनी शक्ती हांचे उपासक. एकलिंगजी 
मेवाडच्या राजवंशाचें आराध्य दैवत. हे लोक दुर्गा, गौरी, अन्नपुर्णा, 
कंभरी, आशापुरी आदी जायत्या नांवांनी शक्तीची उपासना करतात. 
| राजपुतांमदी वैश्णव पंथाच्या उपपंथाचे अनुयायी आसात. 
भ संप्रदायाचे अनुयायी कृष्णभक्त आसून नाथद्वरा हैं तांचें व्हड 
ण्यक्षेत्र. कांय राजपूत सूर्योपासक आसात. हे लोक गणपती, हनुमान 
गय देवांक भजतात. जलदेवीक तशेंच नागाक पुजपीय जायते राजपूत 
आसात. तेजाजी, गूगा आनी पीपा ह्या वीर पुरसाची पुजा जायते जाण 


जु पुर्विल्लया काळांत राजपूत लोकांमर्दी बालविवाह प्रचलित 
आशिल्लो. तांचेमरदी लग्न संबंद जुळोवपाचें काम भाट वा चारण 
5रतात. कारण ताका सगळ्या कुळांची बरी म्हायती आसता. 
परांत व्हंकलेचो बापूय आपले ऐपतीप्रमाण वराक अहेर धाडटा. 
आका टिका म्हण्टात. हातूंत वस्त्रालंकार, नाल्ल, घोडो आनी हेर वस्तू 
भासतात. उपरांत लग्नाची तीथ निश्चीत करतात. व्हंकलेचें लग्न 
E आशिल्ले कट्यारीकडेन करतात. उपरांत 
लोक न्हवऱ्यागेर वतात आनी थंय मुरवेल लग्नविधी 
, लग्नांत ब्राह्मण पुरयत देवांक आवाहन करून होम घालता. 
कलल अज्नीक चार प्रदक्षणा घालता. पुरयत मंत्र म्हण्टात. 
पदां म्हण्टात. इतलें जातकच लग्नविधी पुराय जाता. 
तांचेमदीं जायत्यो बायलो करपाची रीत आसा. घटस्फोटाची 
आ तशेंच विधवाविवाहूय मान्य ना. ही चाल मोडून जो विधवाविवाह 
ताका नातरायत हें नांव मेळूळां तशेंच ताकां जातीभायरूय 
। राजपूत लोक मडीं लासतात. निशणीक (तिरडी) मडे 
बांदचेआदीं ताका न्हाण घालून नवीं वस्त्रां न्हेसयतात. मसंडेंत मडें 
सरणार दवरचे आदीं ताका परत न्हाणयतात. उपरांत सरणार 
दवरून ताचेर बेलाचीं पानां, चंदन, धूप, आनी नाल्ल दवरतात. ताच्या 
हातांपांयांक तूप लायतात. उपरांत मृताचो वारस मड्याक उजो 
लायता. 
राजपूत लोक धा दीस सुतक पाळटात. ह्या धा दिसांमर्दी 
दोण्यांत साकर, दूद आनी अफूचें उदक घालून घराच्या पारव्यार 
दवरतात. णव दीस सदांच पींडदान करतात. इकराव्या दिसा सगळे 
न्हावन ताचें श्राध्द वाडटात. 
राजपूत लोकांक पेंवप, घोडयाचेर बसप, कुस्ती, शिकार 
तशेंच तरसाद, भालो हीं शस्त्रां चलोवप, धनुर्विद्या, फासे, बुद्दीबळ 
ह्या खेळांची आवड आसा. अचूक नेम मारपांत ते खांपे. रवूबशा 
लोकांक कुस्तेचो तशेंच शिकारेचो नाद आसता. वसंतक्रतू आयलो 

राजपूत चित्रशैली 


म्हण्टकच ते आहेरिया नांवाचो उत्सव करून शिकारेक सुरवात 
करतात. तांकां सोऱ्याचें तशेंच अफूचेंय व्यसन आसता. 

दसरो, दिवाळी, होळी - रंगपचम, आहिरिया ह्यो परबो 
राजपूत लोक मोटे उमेदीन मनयतात. हे लोक वसंतोत्सव मोटे 
उमेदीन मनयतात. वसंतपंचमीसावन चाळीस दीस रंगीत भेस करून 
जावप, नाचप, रवेळप आनी मजा करप हे मुरवेल कार्यक्रम आसतात. 

रथसप्तमीक राजपूत लोक भानुसप्तमी म्हण्टात. फाल्गुनांत 
होळी हो वसंतोत्सवाचोच एक वांटो, हातुंतल्या अश्टम आनी पुनवे 
दिसा खास उत्सव आसता. चैत्र म्हयन्यांत बायलो गौरीचो उत्सव 
करतात. चैत्र शुध्द तिरोदस आनी चतुर्दस ह्या तिर्थीक मदनत्रयोदशी 
आनी मदनचतुर्दशी म्हण्टात. ह्या दिसा बायलो फुलांचो शिरंगार 
करून, पदां म्हणून नाच करतात. हाचेभायर वैशारव म्हयन्यांत 
धाकली गौर, वैशारव शुध्द चतुर्दशीक वडापुनव, ज्येश्ठ म्हयन्यांत 
रंभापुजन,अरण्यशश्ठी, श्रावणांत नागपंचम, रक्षाबंधन आनी कृष्णजल्म, 
अश्चिनांत नवरात आनी दसरो, दिवाळी हे उत्सव ते मोटे उमेदीन 
मनयतात. 

साहित्य आनी कलेच्या मळार राजपुतांनी बरीच उदरणत 
केल्ली आसा. राजसमुद्र आनी जयसमुद्र हीं संगमरवरी पाशाणान 
बांदून काडिल्लीं तळीं, पिछोला तळ्याभितर आनी देगेर बांदिल्ली 
सोबीत राजमंदिरां, जयपूर आनी जोधपूरच्या जैतार्ची यादस्तिकां 
म्हणून बांदिल्ले कीर्तिस्तंभ, जैन साधू रवातीर बांदिल्ले मठ, विहार आदी 
जायत्यो वास्तू आयजूय राजपुतांचे कलाप्रियतेची गवाय दीत उब्यो 
आसात. 

राजस्थानांत कविता, नाटक, संगीत, शिल्प, आयुर्वेद, ज्योतीश 
आदी वेगवेगळ्या विशयांचेर बरयल्ले ग्रंथ उपलब्ध आसात. तातूंतले 
कांय शिलाखंडार कोरांतिल्ले आसात. राजपूत राजामदीं राणा कुंभा 
हाची साहित्यसेवा उल्ले करपासाररवी आसा. तो षड्दर्शनाचो पंडीत 
आनी संगीतशास्त्रांतूय पारंगत आशिल्लो. ताणें स्वता संगिताचेर ग्रंथ 
रचिल्ले आसात आनी शिल्पशास्त्राचेर ग्रंथ रचून घेतिल्ले आसात. ताणें 
निर्माण केल्ली कीर्तिस्थंभ, कुंभस्वामी, आदिवराह हार्ची देवळां, कुंडां, 
तळीं, कुंभलगडचो किल्लो हीं ताचे कलाभिरुचीची गवाय दितात. 
बाप्पा रावळ, रायमल, प्रताप, अमरसिंह, राजसिंह, जयसिंह आदी 
जायत्या राजपूत राजांनी साहित्याची आनी कलेची सेवा केली. 
मीराबाईच्या भक्तीरसान भरिल्ल्या पदांची खुबूच नामना आसा. 

- कों. वि. सं. मं. 


राजपूत चित्रशैली : चित्रकारांनी राजस्थानांतल्या राजपूत 
राजांच्या आलाशिऱ्याक रावन राजस्थानी प्रकृती - संस्कृतीचो संदर्भ 
घेवन नवे पद्दतीचीं चित्रां काडलीं तिका राजस्थानी वा रजपूत 
चित्रशैली हैं नांव मेळ्ळें. रामायण, महाभारत, ीतगोविंद आदी ग्रंथ 


राजमुद्रा 


आनी संतसहित्य हातुंतलीं म्हत्वाच्या प्रसंगांवयलीं चित्रां तांणी काडलीं. 
तेचपरी लोकजिणेंतले कांय प्रसंगय तांणी चितारले. ताका लागून 
भर चडसो राधाकृष्णाच्या 


लिलाचें चित्रण करपाचेर 
आशिल्लो. पूण तांच्या 
चित्रांनी राधाकृष्णाच्या 
प्रणयाचो प्रतिकात्मक उपेग 
करून आत्मो आनी 
परमात्मो हांचें मिलन 
दिसता. रचनेचे नदरेन 
पळोवंक गेल्यार तांचीं 
जीलणोविंदावयलीं चित्रां, 
सादीं आसून तातूंत गाड 
रंगाचे फांटभूयेचेर 
| सावळेवरी मनशाकृती, 
रेशेची सुबकताय आनी तालबद्द हालचाल ह्यो गजाली दिसतात. 
रसिकप्रिया काव्यावयल्या चित्रांतल्या मनशांआकृतींचेर मुरवामळाची 
एकूच वट चितारप हें मोगल शैलीचें खाशेलपण ह्या चित्रांनी दिश्टी 
पडटा. रागमाला, बारहमास आनी स ऋतू हांचेवयल्या चित्रांनी 
राजपूंत कलावंतानी सुमाराभायली कामगिरी केल्या. 
सैमांतलें जिवेपण आनी टवटवीतपणा रेरवाटपाची तांची 
कुशळटाय अप्रूप आशिल्ली. तेरवातीर तांणी प्रतिकांचें माध्यम वापरिल्ले 
आसा. आनी ताका लागून राजपूत चित्रकला सजीव दिसता. मनशाच्या 
आकृतींच्या चित्रणांत दोळ्यांचो आकार नुस्त्यावरी काडून चितारिल्ल्यान 
मनशाचे मनोभाव कलाकारांनी सहज उक्तायिल्ले आसात. 
मोगल चित्रशैली आनी राजपूत चित्रशैली हातुंतलें वेगळेपण 
म्हळ्यार मोगल चित्रशैली दरबारी आनी राजपूत लोकाभिमुरव 
आसा. मोगल बादशाहाच्या आलाशिऱयाक आशिक्लया कलाकारांनी 
राजा, बादशा सरदार, संत, हांची चित्रां काडलीं आनी दरबारांतले 
प्रसंग चित्रीत केले. राजपूत आनी पहाडी कलासंप्रदायांत राधाकृष्ण 
हें बायलां-दादल्याचें शाश्वत मिलनाचें प्रतीक आशिल्लें. हाचेभायर 
हरण, मोर, कुपां, पावस, वीज, सोरोप, वाल, यमुनेचो प्रवाह आदी 
सुबोध प्रतिकांय ह्या संप्रदायात वापरिल्लीं आसात. राजपूत चित्रकलेंत 
काल्पनीक सृश्टीचें चित्रण केल्लें नासून वास्तव सृश्टिकूच लाक्षणीक 
रूप दिलां आनी प्रणयाक प्राधान्य दिल्लें आसा. 
राजस्थानातल्या जोधपूर, जयपूर, उदयपूर, कोटा बुंदी, 
किशनगढ, नाथद्वारा, अलवार, बिकानेर आदी वेगवेगळ्या संस्थानांनी 
केशवेगळ्या चित्रकारांनी हे चित्रशैलीची जोपासना केली. वेगवेगळ्या 
थळांच्या कलाकारांचे चित्रपद्दतींत कांय प्रमाणांत फरकूय दिसता. 
ताका लागून ते ते पद्दतीक त्या त्या थळाचें नांव मेळिल्लें आसा. 


तांची कला सणळ्यांक आवडली. तांचो 

जयपूर, जोधपूर, कोटा, बिकानेर आनी नागोर हांगाच्या राजप्रासादांत 
आनी देवळांत राजपूत शैलीचीं वणटीचित्रां पळोवंक मेळटात. 


- कों. वि. सं. मं. 


राजमुद्रा : कसल्याय वस्तऐवजाचें अधिकृतपण दारवोवपी राजचिन्न. 
खंयचोय हुकूम, आज्ञा, दान, अग्रहार ह्या अधिकृत दस्तऐवजांचेर 


राजमुद्रा मारून त्या दस्तऐवजाक राजाची मान्यताय आसा हें | 


जातालें. ही प्रथा भारताच्या जायत्या भागांनी प्रचलित आशिल्ली. 
वेगवेगळ्या प्रदेशांनी केल्ल्या उत्टवननांनी आनी समन्वेशणांत जायत्या 
तरांच्यो मुद्रा सांपडल्यात. राज्य करपी राजा भायर हेर जायत्या 
अधिकाऱ्यांच्यो, व्यक्तींच्यो, गणराज्यांच्यो मुद्रा व्हड संरव्येन उपलब्ध 
जाल्लयो आसात. 


इंग्लिशींत मुद्रांक *सील' आनी 'सीलिंग' अशो संज्ञा | 


आसात. गुप्त, वाकाटक, चालुक्य, राश्ट्रकूट सारकिल्लया घराण्यांच्या 
तशेंच हर्षवर्धनाच्या ताम्रपटांच्या कड्यांचेर अशो मुद्रा आसून ते 
ताम्रपट 'अधिकृत' केल्लयाचो तो पुरावो. राजा, राणी, राजपुत्र, 
कुमारामात्य, अधिकारी, प्रदेशीक कारभाराविशींचे घटक, शिक्षणीक 
संस्था, अर्थीक संस्था, देवळां, विहार, पंथोपपंथ आनी वेगवेगळ्या 
समाजीक स्तरांवयल्यो व्यक्ती ह्या सगळ्यांविशीं उपेगी आनी नवी 
म्हायती मेळोवपाचे नदरेन मुद्रांचो अभ्यास खूब उपेगी थारिल्लो 
आसा. 

इ.स.आवीं सुमार दुसरो शेंकडो ह्या कालखंडांत आस्पाव 
जावपी मुद्रा पंजाब आनी राजस्थानांत सांपडल्यात. तांचेर मालव 
जनपद वा मालव गण असो लेख आसा. तशेंच पंजाबांत यौधेय गण 


| 
| 


आशिल्लो मुद्रा उपलब्ध आसात. हांचे भायर इतिहासांत 
वाङ्मयांत चडशा नामनेच्या नाशिल्लया राजांच्यो मुद्राय सांपडिल्लयो 
पंजाबांत संघोलाक इ.स. पयल्या शेंकड्यांत रवरोष्ठी लिपीत 
तरस गुडुफरस' (गोण्डोफरीस) असो लेरव आशिल्ली 
उपलब्ध जाल्या. हे मुद्रेचेर मदीं उजव्या हातांत ढाल आनी दाव्या 
गांत वज़ घेतिल्ले “पल्लास' हे देवतेची मूर्त आसा. कनिष्क, अस्तंती 
रूद्रसेनादी राजांच्या इसवी सनाचे सुरवेच्या काळांतल्यो 
मुद्रा प्रसिद्द आसात. पुण्यांत सांपडिल्लया वाकाटक 
र लग्न जाल्लया प्रभावती - गुप्ता हे राणयेच्या ताम्रपटाची 
चार ओळींची आसून 'वाकाटक ललामस्य क्रप्रासनृपश्चिय 
न्या युवराजस्य शासनं रिपुशासनम्‌' असो मजकूर ताचेर आसा. 
काटक घराण्यांतलो दुसरो प्रवरसेन हाचे जायते ताम्रपट विदर्भात 
त. आनी तांचेरूय राजाचें आनी वंशाचें नांव दिल्लें आसा 
राण्र श्रीगुप्त, समुद्रगुप्त, घटोत्कचगुप्त, बुधगुप्त ह्या 
मुद्रा उपलब्ध आसून त्यो ह्या राजांच्यो पदव्यो, तांचो धर्म 
म्हायती दितात. तांचेवयलो गरूडादी आशय खूब कलात्मक 
सा. हीच प्रथा गुप्तोत्तर काळांत चालूच उरली. 
चालुक्य, राश्ट्रकूट सारकिल्या दक्षिणेतल्या राजघराण्यांच्या 
्रपटांच्या कड्यांचेर राजाचें नांव, पदव्यो, राजचिन्न सारकिले 
शय सांपडटात. मध्ययुयांत राजमुद्रांची प्रथा चालूच उरली. सनद 
कारी पत्रांचेर राजमुद्रा वा पयले श्रेणींतल्या अधिकाऱ्यांच्यो मुद्रा 
ही प्रथा सामकी शिवक्राल आनी ताचे उपरांतूय चालूच 
र मोडी सनद आनी पत्रां हांचो अखेर चड करून “इति 
लेखनसीमा' ह्या उतरांनी करताले आनी मागीर राजमुद्रा छापताले 
“प्रतिपञ्चन्द्ररेखैवैव .. मुद्रा भद्राय राजते', ही शिवछत्रपतीची मुद्रा 
आसा. 
आधुनीक काळांतय अशाच उद्देशाच्यो आनी उपेगाच्यो अधिकार 
- मुद्रा वापरांत आसात. 
भारत स्वतंत्र जातकच राज्य यंत्रणेंत जाल्लो बदल 
अघिकृतपणान सुचीत करप आनी स्वतंत्र राश्ट्राची नवी अस्मिता 
दारवोवन दिवप अशा दोट्टी उद्देशान भारताचे घटना समितीन एके नवे 
रा्ट्रमुदरेची येवजण केली. हे येवजणे प्रमाण सारनाथ हांगाच्या अशोक 
स्तंभाच्या शिर्षाची प्रतीकृती राजमुद्रा म्हणून घेतली. हे मुद्रेत चार 
| दिकांक तोंडां केल्ले आनी एकामेकांक फाट केल्ले उबे शींव, शिंवाच्या 
 पांयांपोंदा आशिल्ले वाटकुळे पिटीकेचेर हत्ती, शींव, घोडो आनी बैल है 
प्राणी आनी प्राण्यांमदले सुवातेंत एक एक धर्मचक्र. हे राजमुद्रेराला 
सत्य मेव जयते ' हें स्वतंत्र भारताचें बोधवाक्य बरयल्लें आसा 
स्वतंत्र भारताचो राजकारभार सम्राट अशोकाच्या राज्यकारभारा सारको 
आदर्श आसचो ही भावना हे राजमुद्रे फाटल्यान दवरल्या. नाणी, 
नोटी, टपालाचीं तिकीटां, सरकारी कागदपत्र, आनी हेर सरकारी 


प्त 


THe 


राजवाडे, कृष्णशास्त्री 


दस्तऐवज हांचेर राजमुद्रा छापिल्ली आसता. तशेंच राश्ट्रपती भवन, 
संसद भवन, सचिवालयां सारकिली सरकारी अधिकृत सभाघरां 
आनी प्रधानमंत्री, राज्यपाल, मुरव्यमंत्री हांची निवासस्थानां; सर्वोच्च 
न्यायलय, उच्च न्यायलय हांच्यो इमारती हांचेर राश्ट्रमुद्रेच्यो प्रतीकृती 
बसयल्लयो आसतात. 

- कों, वि. सं. मं. 


राजराजेश्वरी : एक देवी. दशमहाविद्यांतली जी चवथी शक्‍ती 
भुवनेश्वरी, तिकाच भैरव तंत्रांत राजराजेश्वरी अशें म्हळां. राजापरस 
चड वैभव भोगपी आनी ब्रह्मा, विष्णु, महेश, ह्या देवांची आसनां करून 
तांचेर बसपी म्हणून हिका राजराजेश्वरी म्हणिल्ली आसा. ब्रह्म, विष्णु, 
रूद्र ह्या देवांनी आपआपल्याक दिल्ली कामां सोडून दिलीं आनी ताका 
लागून ते मेल्लेवरी जाले. अशी शाक्त तंत्रांतली कल्पना आसा. अशा 
वेळार ही तांच्या मड्याचेर उबी रावन विश्वाची वेवस्था चलयता अशें 
तातूंत म्हळां. 

उत्तर प्रदेशांतल्या उनाव जिल्ह्यांत बांगरमऊ नांवाच्या गांवांत 
हिचें नामनेचें देवूळ आसा. हांगाची मूर्ती तंत्रशास्त्र आनी योगशास्त्र 
हांच्या आदारान तयार केल्ली आसा. हाचेभायर नेपाळ, रामेश्वर, 
आनी विदर्भातल्या मंडला किल्ला ह्या स्थळांनी तिची देवळां आसात. 

राजराजेश्वरीक राजरा अशेंय म्हण्टात. महाराष्ट्रांतल्या कांय 
ब्राह्मणांच्या घरा हिचे टाक आसतात. ह्या टाकांनी तिच्यो सात प्रतिमा 
आसतात. हे देवीच्या नांवान एक कूलधर्म आसता. घरांत लग्नकार्य 
जालें म्हण्टकच हो कूलधर्म करतात. कांय कडेन चैत्र पुनवेकूय हो 
कूलधर्म करतात. हाका साडेसात मनशांचो कूळधर्म म्हण्टात ,साडेसात 
मनशांमदीं एक घरचो मेवणो, एक भायलो मेवणो, एक ब्राह्मण, एक 
सवायशीण, एक ब्रह्मचारी (अर्दो मनीस) आनी एक विधवा अशा 
मनशांक जेवपाक आपयतात. हातुंतले विधवेक मायगोसावीण वा 
विठ्ठलवाष्ण अशें नांव आसा. 

ह्या वेळार केल्लें जेवण साडेसात मनशांपुरतेंच करतात. 
जेवण करून उरिल्लें अन्न जमनींत पुरतात ना जाल्यार गावाभायर 
व्हरून उडयतात. हें जेवण घरांतल्या कुमारिकांचे नदरेक पडूक 
दिवपाचें नासता अशी समजूत आसा. 

- कों. वि. सं. मं. 
राजवाडे, कृष्णशास्त्री : (जल्म : इ.स. १८२०; मरणः 
६ ऑगस्ट १९०१, पुणें). 

मराठी ग्रंथकार. पुण्याचे संस्कृत पाठशाळेत न्याय, अलंकार, 
वेदान्त आनी धर्म ह्या शास्त्रांचे ताणें अध्ययन केलें. उपरांत थंयच तो 
साहित्य आनी अलंकारशास्त्र ह्या विशयांचो १८४१ वर्सा अध्यापक 
जालो. 


राजवाडे, विश्वनाथ काशीनाथ 


१८५६ वर्सा शिक्षण खात्याच्या भाशांतर विभागांत ताची 
नेमणक जाली. '“अलंकारविवेक'* (१८५३) हो ताचो चड उल्लेख 
, करपासारको असो ग्रंथ. ह्या ग्रथात 
संस्कृतांतल्या अलंकारांचो परिचय 
थोडेभितर करून दिला. ह्या 
$ अलंकारांची उदाहरणां मुक्तेश्वर, 

¦ वामन ह्या सारक्या मराठी कवींच्या 
रचनांतल्यान ताणें दिल्यांत. 
% ` संस्कृतांतले साहित्यविचार मराठींत 
..' हाडपाचो हो सुरवातेचो प्रयत्न म्हणूं 
¦ येता. संस्कृतांतल्या मालतीमाधव, 
` मुद्राराक्षस, अभिज्ञानशाकुंतल, 
महावीरचरित ह्या नाटकांचे ताणें मराठी अनुवादूय केल्यात, ऋतुवर्णन 
आनी उत्सवप्रकाश हीं ताणें रचिल्ली काव्यां. ऋतुवर्णन हें कालिदासाच्या 
ऋतुसंहाराच्या अनुकरणांतल्यान रचलां. उत्सवप्रकाशांत अठरा हिंदू 
सणांचें वर्णन आसा. 

पुण्याक,१८८५ वर्सा भरिल्ल्या दुसऱ्या मराठी 
साहित्यसंमेलनाचो तो अध्यक्ष आशिल्लो. 


- कों. वि. सं. मं. 


राजवाडे, विश्वनाथ काशीनाथ : (जल्मः १२ जुलय 
१८६४, पुणे; मरण : ३१ डिसेंबर १९२६, धुळे). 

मराठींतल्यान इतिहास, भाशाशास्त्र, व्युत्पत्ती, व्याकरण 
ह्या वेगवेगळ्या विशयांचेर संशोधन आनी लिखाण केल्लो एक व्हड 
प्रतिभावान विद्वान. इतिहाससंशोधक म्हणूनय ताका चड नामना मेळळी. 

१८८२ वर्सा तो मॅट्रीक जालो. मुंबयचे एल्फिन्स्टन कॉलेज 
आनी पुण्याचे डेक्कन कॉलेजींतल्यान महाविद्यालयीन शिक्षण घेवन 
१८९० त तो बी. ए. जालो. १८९१ त पुण्यांतल्या इंग्लीश स्कुलांत 
शिक्षक म्हणून ताची नेमणूक जाली. पूण सुमार अडेज वर्सांनी 
१८९३त ताणें ते नोकरेचो राजिनामो दिलो. ताणें पुणें, सातारा, वाई, 
धुळे, मिरज, तळेगांव - दाभाडे ह्या सुवातांचेर वास्तव्य केलें. तशेंच 
महाराष्ट्रभर आनी महाराष्ट्राभायर इतिहासीक साधनांच्या आनी पुर्विल्ल्या 
साहित्याच्या सोदांत एकसारको भोंवत रावलो, देगणांतले पुर्वि्ल 
अवशेश पळयत आनी खांची-कोनशांतलें पोरनें साहित्य एकठांय 
करीत आसतना, ताचें बरोवपाचें कार्य (लेखवनकार्य) व्हड प्रमाणांत 
सुरू जालें. १८९४ सावन आपणें सुरू केल्लें 'भाशांतर' तशेंच कोल्हाप्रचें 
समर्थ, ग्रंथमाला, विश्चवृत्त, सरस्वती मंदिर, प्राचीप्रभा ह्या 
नेमाळयांतल्यान तो आपलें भरपूर लिरवाण करूंक लागलो. १८९८- 
१९१७ ह्या मजगतच्या काळांत 'मराठयांच्या इतिहासाची साधने” ह्या 
नांवाच्या अस्सल मुळाव्या मराठी साधनांचे बावीस रवंड ताणें 


१८९ 


कोंकणी विश्वकोश : ४ 


संपादून उजवाडायले. हातुंतल्या खवंडांनी ताणें विस्तृत प्रस्तावना 
बरयल्यात. राधामाधवविलासचंपू आनी महिकावतीची बखर हे दोन 
पोरने ग्रंथ अनुक्रमान १९२२ आनी १९२४ त संपादून उजवाडायले. 
ज्ञानेश्वरीची खूब पोरनीं हातबरपां, पोथयो, निङ्त विचार, सुबंत 
विचार,संस्कृत भाशेचो उलगडो, महाराष्ट्राचो वसाहतकाळ अशें कांय 
ग्रंथ ताणें बरयले आनी ते ताचे हयातींत उजवाडा आयले. मराठी 
धातुकोश, नामादिशतदव्युत्पत्तिकोश हे ग्रंथ ताच्या मरणाउपरांत उजवाडा | 
आयले. ताच्या लेखांचे आनी प्रस्तावनांचे कांय खंड शं. ना. जोशी 
हाणें संपादून उजवाडायले. तेभायर ताचें स्फूट लिरवाण धुळ्यांच्या 
'संशोधक' ह्या अंकांतल्यान उजवाडा आयलें. संत रामदास आनी 
शिवाजी महाराज हांचे विशींचेंय लिखाण ताणें केलें. १९०५ वर्सा 
उजवाडा आयिल्ली इतिहासमिमांसा त्या वेळार खूब गाजली. राजकीय 
इतिहासाचो सोद घेत घेत पुर्विल्ल्या साहित्याकडेन पावून पोरन्या 
मराठी साहित्याचो अर्थ जाणून घेवपारवातीर त्या काळावयल्या मराठी 
भाशेच्या उतरांचो उगम व्युत्पत्तिशास्त्र आनी भाशेंतलें स्थित्यंतर 
अशा कितल्याशाच विशयांचेर ताचें योगदान आसा. महाराष्ट्रातल्या 
व्यक्तींची उपनांवां-य्रामनांवांचीं मुळां सोदून ती चड करून संस्कृतोद्‌भव | 
आसात तें दारवोवन दिलें आनी ते नदरेन संस्कृत भाशेचो आनी 
वैदिक भाशेचो रवोल विचार करून ते नदरेन ताणें कांय संशोधनात्मक 
प्रबंध बरयले. ते कांय ताच्या मरणा पयलीं आनी कांय मरणाउपरांत 
उजवाडा आयले. 

कसलेय तरेचें कार्य सिध्दीक पावयतलो जाल्यार ताका 
संघटनेची गरज आसता हें जाणून १९१० वर्सा ताणें पुणेंच्या नामनेच्या 
भारत इतीहास संशोधक मंडळाची स्थापणूक केली. समाजशास्त्र 
मंडळ आनी आरोग्यमंडळ अशोय संस्था ताणें स्थापन केल्लयो. 
तेभायर रेल्वे प्रवाशांची संघटना स्थापन करपाक फुडाकार घेतलो. 

स्वभाशेच्या आनी स्वदेशाच्या इतिहासांतल्यान स्वाभिमान 
जागोवप आनी सामान्य मनशांत स्वत्वाची जायृताय हाडप ही ताच्या 
कार्याची मोरव आसली. 

- कों. वि. सं. मं. 


राजशेखर : (इ.स.चो ९ वो शेकडो). 

एक कवी, नाटककार आनी साहित्य शास्त्रज्ञ. राजशेरवरच्या 
बापायचें नांव दुर्दुक (दुहिक) आनी आवयचें नांव शीलवती. यायावर 
नांवाच्या ब्राह्मण कुळांत ताचो जल्म जालो. तो आपल्या ग्रंथांत 
“महाराष्ट्र कुलचूडामणी' अशें आपलें वर्णन करता. हाचेवयल्यान तो 
मूळचो महाराष्ट्रीय म्हणपाचें कळटा. तो आनी ताचे पुर्वज जरी मूळचे 
विदर्भातले आसले तरीय विदर्भात रवंयच्याच राजाची त्या काळांत 
समृध्द अशी राजधानी नाशिल्ली. देखून तें कुटूंब त्रिपुरीच्या कलचुरी 
राजांच्या आलाशिऱ्याक गेलें, 


कणी विश्वकोश : ४ 


. राजशेखर जरी ब्राह्मण आशिल्लो तरीय तो चौहान नांवाच्या 
त्रीय कुळांतल्या अवंतिसुंदरी हे चलयेकडेन लग्न जाल्लो. तिका 


खुनूच ताका बालकवी अशी पदवी मेळिल्ली. त्या काळांत कनौजाचेर 
तीहारांचे साम्राज्य आशिल्ले . राजशेरवर आपलें नशीब पारखुपारवातीर 
तीहार सम्राट महेंद्रपाल हाच्या आलाशिऱयाक गेलो. राजशेरवराची 
दत्ता पळोवन महेंद्रपालान ताका आपलो गुरू केलो. थंयच ताका 
ही पदवी मेळूळी. महेंद्रपाल आनी ताचे उपरांत ताचो पूत 
हीपालाच्या दरबारांत रावुनूय ताणें आपली बरीच ग्रंथरचणूक केली 
इ.स. ९१८ च्या अदमासाक राष्ट्रकूट राजा इंद्र (तिसरो) 
णें कनोजाचेर घुरी घालून तें नगर उद्ध्वस्त केलें. ताचे उपरांत 
तिहारांच्या साम्राज्याक देंवती कळा लागली. देखून राजशेरवर 
रत त्रिपुरीक युवराजदेव (पयलो) ह्या कलचूरी राजाच्या आलाशिऱयाक 
आयलो. काव्यमीमांसा ह्या ताच्या बृहद्‌ग्रंथाचे रचनेक ताणें थंयच 
ुरवात केली. 
राजशेरवर आपणाक महाकवी म्हणिनासतना कवीराज 
म्हण्टालो. ताचें पांडित्य काव्याच्या मळार उठून दिसपी आशिल्ले. 
ताका ताची जाणविकायय आशिल्ली. संस्कृत, प्राकृत, पैशाची आनी 
जायत्या अपभ्रंश भाशांनी तो तरबेज आशिल्लो आनी ह्या सगळ्या 
भाशांनी तो काव्य निर्मिती करतालो 
| राजशेखरान बालरामायणांत आपणें रचिल्लया षट्प्रबंधांचो 
निदेश केल्लो आसा. ते स प्रबंध अशे- १) बालरामायण : हें धा 
अंकांचे महानाटक आसून सीतास्वयंवरापसून रावणवधघामेरेनची रामकथा 
हातूंत येता. हे नाट्य रचणुकेंत कवीन आपली समस्त काव्यचातुरी 
आनी पदविन्यास कुशळटाय प्रकट केल्या. 
२) बालभारत : हेंय एक नाटक आसून हाचे फकत दोनूच अंक 
उपलब्ध आसात. हाचे दुसरें नांव प्रचंडपांडव. तातूंत द्रौपदीस्वयंवर, 
द्यूत आनी वस्त्रहरण ह्या तीन घटनांचें वर्णन आसा. 
३) विध्दशालभंजिका : ही चार अंकांची नाटिका. हातूंत राजा 
विद्याधरमल्ल आनी राजकन्या मृगांकावली हांची प्रणयकथा वर्णिल्ली 
आसा. 
४) कर्पूरमंजरी : हें चार अंकांचें नाटक आसून तें प्राकृत भाशेंत 
बरयल्लयान ताका सट्ट्क अशें म्हण्टात. हातूंत राजा चंडपाल आनी 
कुंतल राजकन्या कर्पूरमंजरी हांची प्रणयकथा वर्णिल्ली आसा. 
५) काव्यमीमांसा : एक साहित्यशास्त्रीय ग्रंथ. ताणें तो अठरा 
_ विभागांनी पुराय करपाचें थारायल्लें. पूण ह्या ग्रंथाचो पयलोच भाग 
उपलब्ध आसून तो अठरा अध्यायांचो आसा. ताणें ह्या पयल्या भागाचें 
नांव कविरहस्य अशें दवरलां. हो ग्रंथ अपूर्व आसा. ह्या ग्रंथांत कवीन 
फकत मार्गदर्शक अशो वेव्हारीक सुचोवण्यो केल्यात. 


१८३ 


राजसूय यज्ञ 


पयल्या अध्यायांत काव्यमीमांसेचे नदरेन शास्त्रसंग्रह केल्लो 
आसा.दुसऱ्यांत वाडूमयाचें वर्गीकरण केल्लें आसून ताचें शास्त्र आनी 
काव्य अशे भेद सांगिल्ले आसात. तिसरो अध्याय काव्यपुरूशोत्पत्तीचो 
आसा. 

काव्यरचणुकेच्या कामांत उपेगी पडपी अशा जायत्या विशयांची 
काव्यमीमांसेंत फोडणिशी केल्ली आसा. राजशेरवरान आपल्या ह्या 
ग्रंथांत कांय म्हत्वाची इतिहासीक आनी ग्रंथविशयक म्हायतीय दिल्ली 
आसा. 
६) भुवनकोश : ह्या नांवाचो भुगोलवर्णात्मक एक ग्रंथ आपणें रचला 
अशें कवीन काव्यमीमांसेंतूच सांगिल्लें आसा. बालरामायणांतल्या धाव्या 
अंकांतय ताणें भुगोलाची बरीच म्हायती दिल्ली आसा. 

तशेंच हरविलास नांवाच्या ताच्या एका म्हाकाव्याचोय उल्लेरव 
ताणें बालरामायणांत केला. हेमचंद्र आनी उञ्जवलदत्त हाणें त्या 
काव्यांतले एक - दोन श्लोक उद्घृतूय केल्ले आसात. हें महाकाव्य 
उपलब्ध ना. 

शार्दूलविक्रिडीतांत राजशेरवर कुशळ आशिल्लो. 

शब्द कलेचेर अमाप प्रभुत्व आशिल्ल्या ह्या कवीच्या काव्यांत 
रसपरिपाक खुबूच उण्या प्रमाणांत दिश्टी पडटा. 

- कों. वि. सं. मं. 


राजसूय यज्ञ : एक श्रौत याग. राजाच्या राज्याक नामना मेळची 
म्हणून हो यज्ञ करतात. जायत्यो इष्टी पशुयाग आनी स सोमयाग हे 
ताचे घटक. 

दोन वर्सापरस चड काळमेरेन हाचें अनुश्ठान चालू आसता. 
राजपरिवाराकडेन संबंद आशिल्लया व्यक्तींच्या घरांत सदांच एक हे 
प्रमाण बारा दीसमेरेन “रत्निनां हवींषि” नांवाच्यो इष्टी राजा करता. 
अभिषेचनीय नांवाचो जो दुसरो सोमया करपाचो आसता तो चड 
म्हत्वाचो. राजाक करपाच्या अभिशेकारवातीर वेगवेगळ्या जाज्यांवयलें 
आनी जायत्या तरांचें उदक हाडून तें संस्कारीत करतात. राजाच्या 
शेकातळा आशिल्लया प्रदेशाचो औपचारीकपणान उच्चार करतात. ताच्या 
हातांत धोणू दितात. वागाच्या कातडयाचेर ताका. बसोवन ताचे तकलेर 
बुराक आशिल्ले भांगराचें पात्र धरतात. सोमराजा, वरूण आनी धर्मप्रवर्तक 
देवता राजाक सगळ्या तरांचें बळगें दिवं, अशें मागणें करतात. 
लोकप्रतिनिधी आनी मुखेल ऋत्विज राजाक आपल्या हातांतल्या 
उदकांनी अभिशेक करतात. त्या उदकाचो शेष घेवन ऋत्विज राजाच्या 
वारसदाराच्या घरा येतात. ताच्या हातांत हें उदकपात्र दिवन ताच्या 
अभिशेकाची वेळ येमेरेन तें सांबाळून दवरपाक सांगतात. राजाच्या 
पुर्वजांचो नामोच्चार करून राजाक राजसुयाचो अभिशेक केल्लयाची 
घोशणा करतात. 


राजस्थान 


उत्तर दिकेक रथ उबे आसतात. वारसदाराच्या हातांतलें 


राजा रथाचेर बसता. ताचे फाटोफाट वारसदारूय र॒थाचेर 


घोणू घेवन रा 
“हांगाच्यान 


चडटा. ताच्या हातांत धोणू दिवन राजा ताका आज्ञा करता, 
कांय अंतराचेर अमको अमको क्षत्रीय आपल्या सैन्यावांगडा येवन 


| 
घाल' रथ घांवपाक 
शवला. ताका जिखून दक्षिणेवटेन धावडावन 


लागतात आनी परत येवन उबे रावतात. राजप्रतिनिधी तातुंतल्यान 
सकयल देवता. ताच्या हातांतलें धोणू घेवन राजा जैताचो अभिनय 
करता. वारसदाराकडेन धोणू परत दिवन ताच्या राज्यभिशेकामेरेन तें 
सांबाळून दवरपाक सांगता. 

यज्ञमंडपाचे अस्तंतेक उबारिल्ल्या माटवांत रुमडाच्या लांकड़ाचें 
आसन मांडिल्लें आसता. राजा ताचेर बसता. ऋत्विज आनी 
राजपरिवारांतले अधिकारी भोंवतणीं बसतात. हे सगळे राजाची तुस्त 
करून एके तरेन ताका पालव दिवपाचें उतर दितात. मागीर भांगराच्या 
फाशांनी द्युताचो उवेळ जाता. राजा डाव जिरवता. होता हो ऋत्विज 
राजाक शुनःशेपाचें आरव्यान सांगता. 

कांय दिसांनी दशपेय नांवाचो तिसरो सोमयाग जाता. जांच्या 
कुळांत धा पिळज्यांमेरेन अविच्छिन्न रितीन सोमयाग जाल्ले आसात 
अशे प्रसर्पक म्हणजे सोयरे यज्ञाक हजर आसतात. तांकां क्रत्विजांवांगडा 
सोमपान करपाचो अधिकार आसता. ताचेउपरांत आनीक इष्टी, 
पशुयाग आनी तीन सोमयाग जातात. अखेरेक सौत्रामणी याग जाता. 
चिधींत आनी क्रमांत चड उणे बदल वेगवेगळया ग्रंथांनी सांपडटात. 
राजसुयाची म्हायती हेर वेदांच्या सुत्रांत मातशी कमी आयिल्ली आसून 
यजुर्वेदाच्या मंत्ब्राह्मणांतूय हो विशय आसा. मात थंय तो क्रमान वा 
तपशीलवार ना. आपस्तंब, सत्याषाढ, वैरवानस, मानव, वाराह, 
कात्यायन ह्या यजुर्वेदाच्या स श्रौतसुत्रांनी राजसूय यज्ञाची म्हायती 
तपशीलवार सांपडटा. 

राजसूय यज्ञ जाणें केला तो राजा जाता आनी जाणें वाजपेय 
याग केला तो सम्राट जाता अशें वचन आसा. कांय कडेन राजसूय 
वाजपेयापरस व्हड मानला. 

युधिष्ठिरान केल्ल्या राजसूय यञ्ञाचें वर्णन महाभारताच्या 
सभापर्वांत आयिल्लें आसा. पुराणकाळांत हरिश्चंद्रान आनी 
इतिहासकाळांत कनौजाच्या जयचंद्रान राजसूय केल्लयाचें सांगलां. 

- कों, वि. सं. मं. 


राजस्थान : भारतीय संघराज्यांतलें एक घटक राज्य. क्षेत्रफळ 
३,४२,२१४ चौ, किमी. लोकसंरव्या ४३८८०६४० (१९९१). अक्षयवृत्तीय 
विस्तार २३१३ ते ३0°१२' उत्तर आनी रेरवावृत्तीय विस्तार ६९०३0' 
ते ७८०१७' उदेत ह्या दरम्यान. उदेंत अस्तंत लांबाय ८५0 किमी, 
आनी दक्षिणोत्तर रूदाय ७८४ किमी, क्षेत्रफळाविशीं मध्यप्रदेश राज्या 
फाटल्यान राजस्थानाचो देशांत दुसरो नंबर लागता. 


IAI 

भारताच्या वायव्य वाठारांत आशिल्ल्या ह्या राज्याचे अस्तंतेक 
आनी उत्तरेक पाकिस्तान, उत्तरेक आनी ईशान्येक भारतांतलीं पंजाब, 
हरियाना आनी उत्तर प्रदेश हीं राज्यां, उदेंतेक आनी आग्नेयेक 
मध्यप्रदेश राज्य आनी नैक्रत्येक गुजरात राज्य आसा. राजस्थानची 
१0७0 किमी. लांबायेची अस्तंत सरहद्द ही भारत पाकिस्तान ह्या 
दोन देशांमदली आंतरराश्ट्रीय सरहद्द आशिल्लयान राजस्थानांतल्या 
जंजानगर, बिकानेर, जैसलमोर, बारमेर हे जिल्हे, पाकिंस्तानांतले 
बहावलपूर सवैरपूर आनी मोरपूर स्वास ह्या जिल्ह्यांसावन वेगळे 
केल्यात. जयपूर ही राजस्थानची राजधानी. 

भूंयवर्णन : ईशान्य नैळत्येक पातळिल्लया अरवली पर्वतरांगेन 
राजस्थानचे भुयोलीक नदरेन वायव्य आनी आरनेय अशे दोन वाठार 


जाल्यात. 
जमनीचे प्रकार - राजस्थानचे भूंय रचणुकेचे ४ प्रकार करू 
येतात : १) अस्तंतेकडचो रेंवट मैदानी प्रदेश २) अरवली पर्वतरांगो 
आशिल्लो दोंगराळ प्रदेश ३) उदेंतेकडलो मैदानी प्रदेश ४) आर्नेयेकडलो 
राजस्थान पठार, 
अस्तंतेकडचो रेंवट मैदानी प्रदेश : राज्याचो बरोच वाठार 
अरवली प्रदेशाचो, अस्तंतेकडल्या आनी वायव्येकडल्या प्रदेशांत 
आस्पावला. प्रदेशाची उदेंत शीम ५0 सेंमी. पावस रेशेन आडायल्या, 
अस्तंत शीम भारत - पाकिस्तान लागिंच्या आंतरराशट्रीय सरहद्दीन, 
उत्तर शीम पंजाबान तर नै्रत्य शीम गुजरात राज्यान सीमीत 
केल्या. चडसो प्रदेश रेंवट, ओसाड आनी कमी लोकवसतीचो आसा. 
बारमेर, जैसलमोर आनी बिकानेर जिल्हे रेंवटदोंगराचे तर ताच्या | 
उदेंतेकडल्या प्रदेशांत फातर मेळटात. दक्षिणेच्या वाठारांत लुनी न्हंयेचे 
खोरें आनी उत्तर वाठारांत दिडवानी, सांभर, आनी दुसरीं खाऱ्या 
उदकाचीं तळीं आसात. 
अरवली पर्वतरांगो आनी दोंगराळ प्रदेश : ईशान्येक 
दिल्लीसावन ते नैऋत्येक गुजरातच्या मैदानी प्रदेशामेरेन ह्यो पर्वत 
रांजो पातळळ्यात. माऊंट अबूसावन अजमेर मेरेन ही एक सारकीच 
रांग आसा. 
उदेंतेकडलो मैदानी प्रदेश : अरवलीच्या उदेंतेकडल्या 
प्रदेशाक मेवाड म्हण्टात. हो वाठार पिकाळ आसा. तातूंत दोंगर, 
दोंगुल्लयो, देणां, सुपीक प्रदेश आनी रानां आसात. ह्या वाठारांत 
न्हंयो व्हांवतात. हांगची जमीन फातराळ आनी पातळ थराची आसा. | 
हांगाच्या पावसाची सरासरी ७३ सेंमी. आसा. 
आग्नेयेकडलो राजस्थान पठार : राज्याचो उदेंतेकडलो 
चंबळ देगणाचो प्रदेश हातूंत आस्पावला. चंबळ, काली, सिंध, पारवान 
आनी पार्वती ह्यो उपन्हंयो हो वाठार भिजयतात. उदेंतेकडलो बुंदेलखंड 
वाठार ह्या प्रदेशांत आस्पावता. 


| 
| 

__ न्हंयो : अरवली पर्वत वाठार हो देशांतलो एक मुरवेल 
दक दिवपी वाठार. स्वूब न्हंयो हांगाच्यान सुरू जातात. लुनी, सुक्री, 
टं [स, साबरमती आनी मदट्टी ह्यो मुखेल न्हंयो आसात. हातुंतल्यो 
डशो न्हंयो राजस्थानसावन दक्षिणेकडे गुजरात राज्यांत व्हांवतात. 
' वाठारांत बनास व्हंय उदेंतेकडे वचून चंबळ हे यमुना न्हंयेच्या 
न्हंयेक मेळटा. खारी मोशी आनी मोरेल ह्यो बनासचे दावे 
यल्यो जाल्यार बेराच, बाजासेन आनी गोलवा ह्यो उजवे देगेवयल्यो 
पन्हंयो आसात. अरवलीच्या अस्तंत वाठारांत कांती, सोद्रा साहिबी, 
बराह आनी लुनी ह्या न्हंयांचीं देगणां मेळटात. अजमेर लागीं 
[नासाणर हांगा सुरू जावपी लुनी हीच ह्या वाठारांतली मुरवेल 
हंय. पुश्कर देगणांतल्यान व्हांवत आशिल्ली एक उपन्हंय मेळटकच 
लुनी न्हयेचें पात्र व्हडलें जाता. न्हंयेचो वट्ट उदक व्हरपी आंवाठ 
३४८६६.४0 चौ. किमी. आसा. राजस्थानच्या दक्षिण आनी उदेंत 
ठारांत चंबळ हीच राज्यांतली सगळ्यांत व्हडली आनी वर्सभर 
क दिवपी न्हय आसा. बनास, काली, सिंध, कुरई आनी पार्वती 
झो तिच्यो मुरवेल उपन्हंयो आसात. जयपूर जिल्ह्यांत सुरू जावपी 
णगंगा ब्हंय भरतपूर आनी धोकपूर मदल्यान उर्देतकडल्यान व्हांवत 
[चून यमुनेक मेळटा. 
दोंगर : अरवली ही राज्यांतली मुखेल पर्वतारांग आसा. 
न्येक दिल्लीसावन ते नैऋत्येक गुजरातच्या मैदानी प्रदेशामेरेन 
किल्ले हे पर्वतरांगेची वट्ट लांबाय सु. ६९२ किमी. आसा. माऊंट 
वन अजमेर मेरेनची मुखेल अशी रांग आसा. अरवली ही 
ना काळावयली सगळ्यांत ऊंच आशिल्ली आनी जगांतली एक 
पर्वतरांग समजतात. बबई ७८० मी.; रवो ९२0 मी.; रघुनाथगड 
| ५०५५ मी. आनी तारागड ८७३ मी. ह्यो हे रांगेंतल्यो मुखेल 
पर्वताच्या तेंगशो आसात. माऊंट अबू हाची गुरू तेंगशी सगळ्यांत 
चेली आसून तिची उंचाय १७२७ मी. आसा. हे पर्वत रांगेतच 
| उदयपूरच्या वायव्य वाठारांत १२२५ मी. उंचायेचें भोरट पठार आसा. 
हवामान : शिंयाच्या दिसांत हवा खूब थंड आसता. रवूबकडे 
` तापमान सामकें सकयल येता. हाचे उरफाटें गिमाच्या दिसांनी रवूब 
' उश्णताय आसता. अस्तंत राजस्थानचो वसाड (वाळवंटी) प्रदेश हो 
` भारतांतलो सगळ्यांत उश्ण हवामानाचो प्रदेश आसा. 
वनस्पत आनी मोनजात : राज्याचो १२.७% वाठार 
` शानाखाला आसा. अस्तंतेकडल्या रेंवट वसाड प्रदेशांत वनस्पत 
' सामकी उणी मेळटा. तर अरवलीच्या उदेंतेकडल्या आनी 
आग्नेयेकडल्या प्रदेशांत मिश्र वनस्पत आनी पाचवीं रानां मेळटात. 
, रेंवट भूंय आनी कमी पावस आशिल्लयान हांगा आंखूड आनी कांटेरी 
वनस्पत चड जाता. कांय वाठारांत तण दिश्टी पडटा. माऊट अबूच्या 
वाठारांत खूब पावस पडटा देखून थंय दाट वनस्पत मेळटा. 


१८५ 

हांगाचो वाठार १0७0 ते १३७५ मी. उंचायेचो आसा आनी 
पावस १५0 सेंमी. पडटा. ते रवातीर पाचवीचार रानां पळोवंक मेळटात. 

राज्याच्या दक्षिण वाठारांत बांरुवाडा रानाच्या वाठारांत सायल 
रुखाचें प्रमाण ६0% ते ९०% आसा. अरवलीच्या दोंगराळ वाठारांत 
धावडा जातीचीं झाडां मेळटात. जळोव आनी कोळसो करपाक ताचो 
उपेग करतात. 

अलवर, चित्तोडगड, उदयपूर, सिरोही, अजमेर, जोधपूर 
आनी जयपूर ह्या जिल्ह्यांच्या कांय वाठारांत सालई रुखवांचें प्रमाण 
चड आसा. न्हंय लागीं आशिल्ल्या सुपीक जमनीच्या वाठारांत पळस 
रूरव चड आसात. 

इतिहास : घग्गर न्हंये देगेर आनी कालीगंगा 
उत्खननांतल्यान हांगा हडप्पायलीं वसती आशिल्ली अशें सिध्द जालां. 
ताचे वयल्यान सु.३७00 वर्सा पयलीं हांगा सुसंस्कृत मनीस रावतालो 
अशें दिसता. 

ऋज्वेद, महाभारत, शतपथ ब्राह्मण, अंगुत्तारनिकाय ह्या 
ग्रंथांत ह्य प्रदेशाचो उल्लेख मेळटा आसलो तरी राजस्थानच्या इतिहासाची 
सुरवात मौर्य काळासावन जाता. सम्राट मौर्याची सत्ता वतकच मालव, 
अर्जुनायन, यौधेय ह्या जमातींनी जैत मेळयलें आनी गणराज्यां 
स्थापन केलीं. इ.स. दुसऱ्या ते चवथ्या शतमानामेरेन राजस्थानच्या 
वाठारांत शकांचो शेक आशिल्लो. मागीर कांय काळामेरेन मधाच्या 
गुप्त सम्राटांची, मंदसोरच्या यशोधर्म्याची आनी जोधपूर वाठारांत 
हरिशचद्रन गुर्जर - प्रतिहाराची सत्ता स्थापन केली. सातव्या शतमानांत 
गुहिलोन (सिसोदिया), आठव्या शतमानांत प्रतिहार, चाहमान (चौहान), 
भाटी (जेसलमोरचे), धाव्या शतमानांत परमार, सोळंकी ह्या वंशाचो 
राजस्थानच्या वेगवेगळ्या वाठारांत शेक चलतालो. कच्छवांनी बाराव्या 
शतमानांत सुरवेक अंबराक तर कनौजच्या राठोडांनी तेराव्या शतमानांत 
सुरवेक मारवाडयांत सत्ता स्थापन केली. 

ह्या राजपूत घरण्यांनी आठव्या शतमानासावन धाव्या 
शतमानामेरेन गुर्जर - प्रतिहारांचे सामंत ह्या नात्यान इस्लामी 
आक्रमणाक आडायलें. तातूंत मंडोरचे प्रतिहार, शाकंभरी (अजमीर) 
आनी नाडालेचै चाहमान, मेवाडचे गुहीलोत आनी दिल्ली वाठारांतले 
तोमर मुखेल आशिल्ले. धावें शतमान सोंपता सोंपता गुर्जर प्रतिहारांची 
सत्ता सोंपत आयली आनी शाकंभरीचे चाहामान हांकां स्वतंत्रताय 
मेळूळी. इकराव्या आनी बाराव्या शतमानांत, चाहमान, गुजरातचे 
चालुक्य आनी माळव्याचे, परमार हांचे भितर राजस्थानचेर शेक 
चलोवपारवातीर झगडीं जावंक लागलीं. गझनीकडल्यान मुसलमानी 
घुरयो जाल्यो. चाहमानांनी धीरान ह्यो घुरयो आडायल्यो, पूण गझनी 
महमूद जैतवंत जालो. तिसरो पृथ्वी राजाक मुहमद घोरीन तराईच्या 
झुजांत ११९१ सालांत हारायलो. तेराव्या आनी चवदाव्या शतमानांत 

कत्बद्दीन ऐबक, अल्तमश, अल्लाउद्दीन खिल्जी हांणी चितोडचेर जैत 
मेळयलें. राणी पद्मिनीन १३0३ सालांत जोहार केलो. चवदाव्या 
शतमानांत माळवा आनी गुजरात हांचेर मुसलमानांचो शेक चलतालो 

मेवाडच्या राणा कुंभान तांचेवांगडा झुजां केलीं सिसरोदियाचें 
म्हत्व वाडलें. राणा संगान सुलतानाचेर जेत मेळयलें आनी राजस्थानचो 
बरोच वाठार ताच्या शेकतळा हाडलो. ताणें दिल्लीच्या इब्राहीम लोदीकय 
हारयलो. 

१५२६ सालांत बाबरान इब्राहीम लोदीआड पानिपतच्या 
अजांत जेत मेळयलें आनी दिल्ली ताच्या शेकातळा हाडली फत्तेपर 
सिक्रिलागींच्या झजांत राणा संगाचेरय जैत मेळयलें. गुजरातच्या 
बहादुरशहान चितोडचेर, घुरी घाली राणी कर्मवतीन हुमायुनचो 
आदार मागलो. पण ताणें कांयच आदार दिलो ना. राजस्थानचेर 
मोगलांचो शेक खरो सुरू केलो अकबरान. ताणें पयलीं अजमेर 
कालिंजर, चित्तोड, रण थंभोर हांगाचे मुखेल किल्ले मेळयले. बुंदी 
वांगडा कबलात केली. अंबर (जयपूर), जोधपूर, बिकानेर, जैसलमीर 
ह्या राजघराण्यांकडे सोयरीको केल्यो. राजपुतांचो शूरपणाचो उपेग 
करून घेतलो. पूण मेवाडच्या राणाप्रताप हाणें, मात झूज चालूच 
दवरलें. १५७६ सालांत हळदीघाटच्या झुजांत ताका ताणें हारयलो. 
जहांगीर आनी शाहजहान हांच्यो आवयो राजपूत आशिल्लयान राजपूतांकडे 
संबंद उरले. राजस्थानाक राजकीय घटाय मेळळी. औरंगजेबान 
झुजावेळार मिर्झा राजा जयसिंह, महाराणा जसवंत सिंह हांचो उपेग 
करून घेतलो. जसवंतसिंहाच्या मरणाउपरांत ताणें मारवाडाचेर घुरी 
घाली. दुर्गादास राठोडच्या मुखेलपणारवाल मारवाड राज्यान सतत 
२५ वर्सा झूज केलें, ह्या झुजांत औरंगजेबाचो पूत शाहजादा अकबर 
कांय काळ राजपुतांक मेळळो. निमणें मारवाड स्वतंत्रच उरलें. 

अठराव्या शतमानांत राजपूत राज्यांभितर झगडीं जावंक 
लागलीं. घरची झगडीं, सत्तेरवातीर सर्त, स्वताच्या सुवार्थारवातीर 
झुजां हाकालागून राजपूत सत्ता निर्बळ जाली. तातूंत आनी १७२४ 
सावन मराठयांच्यो मेवाड मारवाड हांचेर घुरयो सुरू जाल्यो. राजपूत 
राज्यांनी एकचारान मराठयांआड झूज करपाचो यत्न केलो. पूण कांय 
उपेग जालोना. शिंदे होळकर हांणी राजस्थानचेर जैत मेळयलें. 

मेवाडची राजकन्या कृष्णकुमारी रवातीर राजपूत राज्यांभितर 
झगर्डी जावंक लागलीं आनी ताचो फायदो अमीरखान पेंढाऱ्यान 
घेतलो. हाका लागून एकुणीसाव्या शतमानाचे सुरवेक ब्रिटीश इस्ट 
इंडिया कंपनीक राजपूत राज्यांभितर सरपाक वाव मेळळो. इंग्लिशानी 
संस्थानांकडे तह करून खंडणी घेतली आनी ताच्या बदला तांच्या 
सुरक्षतायेची हमी घेतली. गादयेचे तंटे मिटवप, सुवेवस्था रारवप 
असल्या निमतान कंपनीच्या फौजांनी भरतपुरांत १८२६, १८३0त बुंदी 
संस्थानांत, १८३३त करोली संस्थानांत तर १८३९त जोधपूर आनी 
१८४१त उदयपूर ह्या सस्थानांत वांटो घेतलो. १८५७ च्या उठावांत 

नासिराबाद, जोधपूर, मेवाड, कोटा संस्थानांतल्या शिपायांची झगडीं 
संस्थानिकाच्या पालवान इंग्लिशांनीं जार्‍्यार घालीं. राणीच्या 
जाहीरनाम्याप्रमाण १८६२त ब्रिटिशांनी सगळ्या संस्थानाक नव्यो 
सनदी केल्यो आनी दत्तकाचो अधिकार मान्य केलो. 

पयल्या म्हाझुजांत ह्या संस्थानांतल्यान इंरिलशांक अर्थीक 
आनी सैन्याचो पालव मेळळो. पूण व्हायसरोयचो एजंट जनरल 
ताच्या हातारवालचे रेसिडेंट एजंट ब्रिटिश अधिकारी हांणी संस्थानावयलो 
शेक घट केलो. १९२१ वर्सा उदयपुरच्या महाराजाक सत्तेवयलो 
काडून वडयलो. १९३५ च्या कायद्याप्रमाण आशिल्ल्या त्या स्वायत्त 
संघराज्यात राजपूत संस्थानां नाशिल्लीं. 

भारत स्वतंत्र जातकच १९४७ त येणावळ कायम दवरून 
आनी तनखा दिवपाचें मान्य करून भारतीय संघराज्यात संस्थानां 
विलीन जालीं. 

राजस्थान राज्य हें सगळीं राजपूत संस्थानां एकठांय करून 
तयार जालां. सुरवेक १८ मार्च १९४८ दिसा अलवर, भरतपूर, 
धोलपूर आनी करौली ह्या चार संस्थानांचो मत्स्यसंघ तयार केलो. 
मागीर बांसवाडा, बुंदी, डुंगरपूर, झालवाड, किशनढ,कोटा, परताबणढ, 
शाहपुरा आनी टोंक ह्या णव संस्थानांचो आनी लोवा- कुशालगढाच्यो 
जहागिरी मेळून राजस्थान संघ २५ मार्च १९४८ सालांत अस्तित्वांत 
आयलो. 

मागीर उदयपूर ह्या संघांत सामील जालें. बिकानेर, जयपूर, 
जैसलमेर आनी जोधपूर हीं व्हडल्या आकारांची आनी उत्पन्न दिवपी 
संस्थानां ह्या संयुक्त संस्थानांत १९४९ वर्सा सामील जालीं. २५ 
एप्रिल १९४९त संयुक्त संस्थानां आनी मत्स्यसंघ मेळून 
बृहद्राजस्थानची निर्मिती जाली. १९५0त तातूंत सिरोही संस्थानाचो 
आस्पाव जालो. १९५६त राज्यपुनर्रचना अधीनेमा प्रमाण अजमेर, 
अबू तहसील (मुंबई शारवा) आनी सुनेल तप्पा (मध्य भारतांतलें 
एक संस्थान) हीं बृहद्राजस्थानांत सामील केलीं, सिरोंज हो वाठार 
मध्यप्रदेशांत घालो आनी बाकीच्या सगळ्या वाठाराक राजस्थान हैं 
नांव दिलें. 

राज्यवेवस्था : भारतांतल्या बाकीच्या राज्यांप्रमाणच हांगाय 
विधीमंडळ आसा. तातूंत लोकांनी वेचून काडिल्ले २00 सभासद 
आसतात. राज्यांत २७ जिल्हे आसात. तांचें शासन बरें जावपारवातीर 
८४ भाग केल्यात. परत तांचे २0३ उपविभाग केल्यात. 

स्वतंत्राये उपरांत जमिनदारी ना जावची तशेंच वेठ बिगार 
पद्दत ना जावची म्हणून कांय रवाशेले कायदे केले, पंचायत राज ही 
येवजण चालीक लावपी राजस्थान हें भारतांतलें पयलें राज्य आसा. 
पंचवर्सुकी येवजणांक लागून राज्यांत उद्देगीक शिक्षण, भलायकी, 
समाजकल्याण ह्या मळार उदरगत जावंक पावली, 

डपी जमीन २७४.७१ (१९९२-९३) लाख हेक्टर आसा. शेतकी 
कावळ सुमार १४७.५७' लारव टन वयर आसा (१९९३-९४). 
ज्यांत मुखेल कडधान्यां जातात तीं अर्शी - ज्वारी, बाजरी, मको, 
भरे, जंव, तेलबियो, कापूस, दाळ आनी तंबाकू, भाजी, फळां, 
संबी, ऊंस हांचीय लागवड बरीच जाता. त्या भायर तांबड्यो 
सांगो, मेथी, हींग, सांसवां, जीरें ह्या पिकांची लागवडय हांगा 
रतात. 
__ शेती वेवसायाफाटल्यान पशू पालन हो राजस्थानांतलो 
सरो म्हत्वाचो वेवसाय आसा. अलवर, बस्सी, आनी नागोरा हांगा 
श प्रजनन केंद्रां स्थापन केल्यांत. बिकानेर हांगा पशूवैद्यकीय 
हाविद्यालय सुरू केलां. बिकानेर हांगा ५२ प्रजनन केंद्रा आसात. 
कीच्या राज्याच्या मानान राजस्थानांत गोरवां, बोकड्यो, मेंढऱ्यो 
पानी उंट हांची वाड चड आसा. 
| खनीज संपती : खनीज उत्पादनांत राजस्थानाचो सवो 
बर लागता. कोळसो, लोरवण आनी रवनीज तेल हांचे सांठे कमी 
भासले तरी दुसरे तरेचीं ४0 खनिजां आसात. देशांतलें जस्त, पाचू, 
त्नां, हांचें उत्पन्न सगळ्या राजस्थानांत जाता. देशांतलें ७६% रुपें, 
:४% अस्बेस्टस, ९४% जिप्सम, ८२% शंरवजीरें, ६८ % फेलस्पार, 
१0% कॅलसाइट आनी १२% अभ्रक हांचें उत्पन्न राजस्थानांत जाता. 
अरवली पर्वताच्या २६ किमी. लांबायेच्या वाठारांत तांब्याचो व्हडलो 
झांठो मेळळा. खेत्री आनी दरिबा हांगाच्यो तांब्या रवणी मुखेल 
बिकानेर जिल्ह्यांतल्या पलना हांगा लिरनाइटचो सांठो 
आसा. बिहाराफाटल्यान अभ्रक उत्पन्नांत राजस्थानचो दुसरो नंबर 
लागता. भिलवाडा हें अभ्रकाचें उत्पन्न काडपी मुरवेल केंद्र आसा. 
झवार वाठारांत जस्त, शिंसें आनी रुपें तर जयपूर वाठारांत मोनिझो 
हांगा लोखण (मीन) मेळटा. राज्यांत कंवचे काररवान्याक लागपी 
सेव चड प्रमाणांत मेळटा. तशेंच मुलतानी माती, कायनायट, मेंगनीज, 
बेंटो-नायट हीं उत्पन्नांय म्हत्वाची आसात. राजस्थानांत बांदपाक 
लागपी फातरय व्हड प्रमाणांत मेळटात. हांगा उच्च मोलाचो गुलाबी, 
हळदुवो, पाचचो आनी काळो संगमरवर फातर मेळटा. हांगा 
चुनखडीचेंय उत्पन्न आसा. 
पर्यटन : हांगा पर्यटन वेवसाय व्हड प्रमाणांत चलता. 
राजस्थानचो संघर्शपूर्ण इतिहास, हांगाच्या समाजाचें सवाशेलें संस्कृतीक 
दायज, तरेतरेच्यो कला हांकांलागून राजस्थानात इतिहास प्रसिद्द 
थळां, किल्ले, व्हडले महाल, राजप्रासाद, देवळां, पळोवंक मेळटात. 
राज्यांत पुर्विह्ले आनी मध्ययुगीन काळांतल्या वास्तुशिल्पाचे जायते 
' नमुने पळोवंक मेळटात. आयज हींच थळां पर्यटनाचे नदरेन म्हत्वाची 
जाल्यांत. जयपूर, जोधपूर, कोटा, बिकानेर, उदयपूर, अलवर, गंगानगर, 
भिलवाडा, भरतपूर, सिकार हीं व्हडलीँ शारां तशेंच जसलमीर, 


१८७ 


राजस्थान 


पाली चित्तोडगड, बांसवाडा बारमेर, डूंगरपूर, बुंदी, चुरू, माऊंट 
अबू हीं पर्यटनाचे नदरेन म्हत्वाची आसात. तेखातीरच लारवांनी 
परदेशी पर्यटक आनी देशी पर्यटक राजस्थानाक भेट दितात. 

उद्येग धंदे : राजस्थानांत रवनीज संपत्ती खूब आसा. पूण 
ताचेर आदारिल्ले उद्येग धंदे कमी आसात. चडशीं खनिजां राज्या 
भायरच धाडटात. रवेत्री, उदयपूर, अजमेर, कोटा लरवेरी,चित्तोडगड, 
सवाई, माधोपूर, धोलपूर, दौसा हीं रवनीज उद्येगधंद्याचीं केंद्रा आसात. 
तर जयपूर आनी सवाई माधोपूर हीं अभियांत्रिकी उद्येगांची मुरवेल 
केंद्रा आसात. कागद आनी कंवची काररवान्याक लागपी सोडियमसल्फेट 
तयार जावपी प्रकल्प दिडवाना हांगा आसा. सांभर, दिडवाना आनी 
पचपाद्रा तळ्यांतल्यान मीठ तयार करतात. बिकानेर, जयपूर, जोधपूर, 
नागौर, नवलगढ, पाली, चित्तोडगढ, चुरू हीं लोकर वेवसायाचीं 
मुखवेल केंद्रां आसात. राज्यांत हाडा, चामडी आनी कातडी हांचे 
उत्पादन जाता. हाडांचो पिठो करपाचेय काररवाने आसात. 

लांकडापसून खेळणी तयार करपाचो उद्येग उदयपूर, सवाई 
माधोपूर आनी करोली हांगा आसात. थंय खैर रुस्वापसून कात 
तयार करतात. वनस्पतीपसून अत्तर तयार करपारवातीर लागपी 
खस, तशेंच लारव, गोम तयार करपी वेवसाय राज्यांत आसात. 

सुती वस्त्रां, लोकरीचें कापड, सारवर, शिमीट, कंवची, 
सोडीयम, ओविसिजन असिटिलीकरण, कीटकनाशकां, रसायनां, 
रेल्वेडबे, उदक आनी वीज हांचे मीटर, दूरदर्शन संच, कृत्रीम धागे, 
फरशी पॉलीश, स्पिरीट, मद्यनिर्मिती अशे मुखेल उद्येग आसात. 

तशेंच कॉस्टीक सोद, तांबें वितळवप असले म्हत्वाचे उद्येग 
हांगा आसात. 

नक्षी जोती, चामड्याच्यो पिशव्यो, उदकाच्यो बाटल्यो, रवादी 
हातमागावयलें कापड, लाकडी खेळणीं, शेती अवजारां अशे ल्हान 
ल्हान उद्येग हांगा आसात. कोरांतिल्ले संगमरवर फातर, लोकरी 
गालीचे, भरतकाम, मातयेचीं आयदनां अशे हस्तवेवसाय आसात. 
ह्या सगळ्या वस्तूंक भारतांत आनी परदेशांत बरी मागणी आसा. 
वीज निर्मणीचे नदरेन भाक्रा नानगल, चंबळ, गांधीसागर, राणा 
प्रतापसागर हे जलविद्युत्‌ निर्मिती प्रकल्प आनी कोटा हांगाचो अणुविज 
प्रकल्प म्हत्वाचे जावन आसात, 

भिलवाडा, चुरू, राजगढ, अदलपुरा आनी पाली हीं वेपारी 
नदरेन म्हत्वाची केंद्रां आसात. 

येरादारी : राजस्थानांत ४८४२२ किमी.(१९८४त) लांबायेचे 
रस्ते आसात आनी २५२१ किमी. लांबायेचे राश्ट्रीय महामार्ग आसात. 
जोधपूर, मारवाड, उदयपूर, अजमेर, जयपूर, कोटा, बिकानेर, आनी 
सवाई माघोपूर हीं राज्यांतलीं मुखेल रेल्वे मार्ग स्थानकां आसात. 
जयपूर, जोधपूर, कोटा आनी उदयपूर हांगा विमानतळ आसात. 
राज्याच्या अस्तंत वाठारांत उंटांचो येरादारी रवातीर वापर करतात. 


राजस्थान 


लोक आनी समाजजीण : हांगा हिंदू भौसंरव्येन आसात 
तशेंच मसलमान, जैन, शीरव आनी किरिस्तांवय आसात पयलींपसून 
राजस्थानात कितलींशींच राजपुत राजघराणीं आशिल्ली राठोड, भाटी 
चौहान, कछवाहा, पवार, सोळंकी, पडिहार, तंवर अशो राजपुतांच्यो 
जमाती आसात. ह्या प्रदेशातले महाजन वा मारवाडी हे चडकरून 
वेपारी आसात. जाट हे राजस्थानचे उत्तरेक आनी अस्तंतेकडच्या 
वाठारांतले शेतकामती म्हणून प्रसिद्द आसात. भिल्ल, ग्रासीया, कठोडी, 
मीन, रबारी, मेव, मेर, सहरिया अशा कितल्याशाच आदिवासी 
जमातींची वसती राज्यांतल्या दोंगर आनी रानांनी मेळटा. 
राजस्थानी लोकांचो भेस रंगीबेरंगी आनी ओडलायणो आसता. हांगाची 
मारवाडी पगडी आनी जोधपुरी कोट प्रसिद्द आसा. राजस्थानी बायलांची 
मुस्तायकी बरीच भडक रंगाची आसता. दर एका देवकार्याक बायलो 
शुभशकून म्हणून मेथी लायतात 
सण आनी उत्सव : दिवाळी, दसरो, होळी, गणगौर, 
तीज, आखातीज, रारवी पुनव, वसंतपंचमी, जल्माश्टमी, रामनम, 
सतीपूजन, पुश्कर-उत्सव, कपीलमुनीचो उत्सव, रामदेवजी उत्सव, 
वीरपुरी उत्सव, ख्वाजा मुईनुदीन चिश्ती उरूस हे राजस्थानांतले 
मुखेल सण आनी उत्सव आसात. होळीच्या दुसऱया दिसासावन ते 
चैत्रशुध्द तिरोदस मेरेन १८ दीस गणगौर हो उत्सव मनयतात. 
जयपूरांत हो व्हड प्रमाणांत जाता. तीज हो लेगीत बायलांचो मुखेल 
उत्सव जावन आसा तो श्रावण शुक्ल तृतियेक करतात, सतीपूजन 
राजस्थानांत व्हड प्रमाणांत बायलो पाळटात. कार्तीक म्हयन्यांत 
अजमेरालागी पुष्कर हांगा व्हडली जात्रा जाता. तेवेळार थंय गोरवांचो 
व्हडलो बाजार भरता. उंटाच्या गाडयांच्यो सर्ती जातात. बिकानेर 
लागी कोलायत तळें आसा. थंय कपील मुनीचो कार्तीक पुनवेक व्हड 
उत्सव जाता. अजमेर हांगा शेख मुईनुदीन चिश्ती हांचो ऊरूस 
बरोच मोटो जाता. 
कलाकुसरी : संगीत, नाच, नाटय, चित्र, शिल्प ह्या 
कलांची राजस्थानी परंपरा व्हड आसा. राजस्थानांतलीं देवळां, मूर्ती, 
राजमहाल, चित्रां म्हणजे मोलादीक संस्कृतीक दायज. राजस्थानांतल्या 
दरबारांत संगीताक एक व्हड सुवात आशिल्ली. म्हणूनच संगीत 


शास्त्राचेर राज्यांत बरेच ग्रंथ पळोवंक मेळटात. राजस्थानांत लोकनाचाचे : 


घुमर, झूमर, डंडिया, गोंदड, घूमरा, गोरी भवाई हे प्रकार खबच 
लोकप्रिय आसात. 'कथक' नाचय हांगा रूढ आसा. कथक नाच 
शिकपारवातीर जयपूर कथक विद्यालय आसा राजस्थानांत व्याल 
ह्या लोकनाट्याची चड नामना आसा. तशेंच हांगाचो रवामसूत्री 
बावल्यांच्या खेळाची नामना आसा. रवामस॒त्री बावल्यो राजस्थानांत 
खूब तयार करतात. चित्रकला ही एक हांगाची म्हत्वाची कला आसा 
हांगाचीं देवळां आनी राजमहाल हांच्यो वण्टी पुराणातल्या आनी 
महाकाव्यांतल्या प्रसंगाचेर चितारल्यात. हांाची मूर्तिकला प्रसिद्द 


कोंकणी विश्वको | : 


आसा. जयपूर हें भारतांतलें मूर्तिकलेचें मुरवेल केंद्र आसा. 
चडशो मूर्ती संगमरवरी आसात 

शिक्षण : राज्यांत शिकिल्लयांचें प्रमाण १९९१ गणतीप्रमाण 
३८.८१% आसा. तातूंत दादल्यांचें प्रमाण ५५.०७% आसा तर 
२0.८४% आसा. राज्यांत राजस्थान विद्यापीठ, जयपूर विद्यापीठ (स्थापना 
१९४७), जोधपूर विद्यापीठ (१९६२), उदयपूर विद्यापीठ (१९६२) हीं 
विद्यापिठां आसात. तशेंच चार कृशी महाविद्यालयं, एक पशुचिकित्सा 
आनी पशुवैद्यक महाविद्यालय, स अभियांत्रिकी महाविद्यालयां, तीन 
आयुर्वेद महाविद्यालयां, धा तंत्रनिकेतन अशो शिक्षणीक संस्था आसात. 
हिंदी आनी राजस्थानी ह्यो मुरवेल भासो तर मेवाडी, ढूंढारी, मालवी, 
बागडी, मारवाडी ह्यो बोली भासो आसात. मारवाडी बोलीभाशेंत 
लोकसाहित्य सगळ्यांत चड आसा. राश्ट्रदूत, नवज्योती, न्याय, 
अधिकार, कुक, यंग लीडर, अमर राजस्थान हीं हांगाचीं मुखेल | 
दिसाळीं, 

म्हत्वाची स्थळां : राजस्थानांत इतिहासीक म्हत्वाची स्थळा 
आसात. जाका गुलाबी नगरी म्हण्टात अशें जयपूर शार म्हत्वाचें 
स्थळ आसा. कलाकुसरीच्या वस्तुंरवातीर तें प्रसिद्द आसा. तशेंच 
जयपूर शारांतली सिटी पेलेस, राजा मानसींग संग्रहालय, जंतरमंतर, 
हवा महल, प्राणीसंग्रहालय, रवींद्र रंगमंच, रामबाग, रामप्रसाद पर्ल 
पेलेस, सिसोदीया राणिची बाग हीं पळोवपासारकीं स्थळां आसात. 

जोधपूर हांगाचो किल्लो 'मोती म्हाल', उमदभवन, फूल 
म्हाल, हिरोज हॉल हे राजप्रसाद, मंडोर बाग, राजस्थान राज्य 
अकादमी आनी संग्रहालय हीं म्हत्वाची स्थळां आसात. अजमेर ही 


हिंदूंची आनी मुसलमानांची धर्मीक सुवात जावन आसा. हांगा ख्वाजा | 


मुईनुद्दीन चिश्ती हाचो दर्गो, शाहजहानची मशीद, अढाई दिनका 
झोपडा ही पोरनी पूण सोबीत इमारत; तारागढ, नयो महाविद्यालय, 
अनासागर तलाव, तशेंच हिंदुंचें पवित्र पुष्कर सरोवर आनी थंयचें 
सावित्रीचे देवूळ, ब्रह्मदेवाचें देवूळ हीं मुखेल स्थळां आसात. 

बिकानेर हांगाचो किल्लो, अनुप म्हाल, करण म्हाल, लालगढ़ 
म्हाल, जैन देवळां, उदयपूर शार - सिटी ऑफ सनरायज' म्हणून 
प्रसिद्द आसा. थंयचीं देवळां रवूब प्रसिद्द आसात. थंय सावन ४८ 
किमी. अंतराचेर आशिल्लें “नाथद्वारा' हैं श्रीकृष्णाचे प्रसिद्द देवळ 
आसा 

अरवलीच्या दक्षिण वाठारांत सिरोही जिल्ह्यांत माऊंट अबू 
हें थंड हवेचें ठिकाण जावन आसा. तें प्रसिद्द जैन तीर्थक्षेत्र आसा. 
थंयचें रामकुंड गोमुरव देऊळ, नरवी सरोवर, सनसेट पोइंट, ट्रेव्हर 
तळें कलापूर्ण अशीं प्रसिद्द दिलवाडा जैन देवळां, तातुंतलीं आदिनाथ 
आनी नेमिनाथ देवळां, रॉड रोक, अचलगढ हीं पळोवपासारकी 
स्थळां आसात. 

माणिकराव राम नायक रावणेकार. 


| 


त 


गनी भास आनी साहित्य : राजस्थान ही इंडो 
र्यन भाशेचीच एक शारवा आसा. पुराय राजस्थान आनी मालवा 
च मध्य प्रदेश, सिंध आनी पंजाबच्या कांय वाठारांनी ही भास 
वलित आसा. सुमार दोन कोटी लोकांची ही मायभास. राजस्थानांतल्या 
{त वाठारांत वज्रभास आनी बुन्देली, दक्षिण वाठारांत बुंदेली, मराठी 
नी गुजराती, अस्तंत वाठारांत सिंधी आनी हिन्दकी (लहँदा) आनी 
र वाठारांत हिन्दकी, पंजाबी आनी बाँगडू भाशेचो प्रसार आसा. 
भाशा शास्त्रज्ञांच्या मतान मध्य आशिया सोडून आमचे 
पुर्विल्लया आर्य पंजाब वाठारांत राबितो करून रावले त्या वेळार 
॥ भास उलयताले ताच्या एका स्वरूपांतल्यान वैदिक संस्कृतायेची 
पत्ती जाली. संस्कृत भास हाचेंच परिवर्तीत साहित्यीक रूप अशें 
नतात. जाल्यार लोकांचे जिबेर घोळपी चालंत भास प्राकृत ह्या 
वान प्रसिद्द जाली. प्राकृत मागीर अपभ्रंश आनी ही अपश्रंशय 
[खार आर्विल्ले आर्य भाशेंत रुपांतरीत जाली. प्राकृतचंद्रिका पुस्तकांत 
बीस अपभ्रंश भेद आसात अशें मानतात. हातुंतल्यान नागर 
्रंशचे प्रारक्षेत्र गुजरात आनी अस्तंती राजस्थान आसा असो 
र ग्रियर्सन मांडटा. डॉ. सुनीतिकुमार चटर्जी ह्या क्षेत्राक 
अपभ्रंश नांव दिता. पूण डॉ. मोतीलाल मोनारियाच्या मतान 
न नांवां अस्पश्ट आसात. नागर अपभ्रंश म्हळ्यार नागर 
अपभ्रंश काय नागरिकांचो अपभ्रंश हें स्पश्ट जायना. सौराष्ट्र 
अपश्रंश हें नांव संकीर्ण अर्थ दिता म्हळ्यार ती सौराश्ट्रामेरेनच 
उरतली. श्री कन्हैयालाल माणिकलाल मुन्शी “गुर्जरी अप्रंश' हें 
नांव दिता तें चड योग्य दिसता. पुर्विल्लया काळांत गुर्जर प्रदेशांत 
(आधुनिक गुजरात आनी आधुनिक राजस्थानाचे वांटे मेळिल्ले. थंय हे 
बोलयेचो उपेग जातालो. हे गुर्जरी अपभ्रंश बोलयेंतल्यान राजस्थानी 
आशेची उत्पत्ती जाली अशें मानतात. हेच बोलयेचें फुडलें रूप डिंगल 
नांवान प्रसिद्द जालें. जाणकारांच्या मतान इकराव्या शतमानाच्या 
सुरवेच्या काळांत राजस्थानी भास अपभ्रंशांतल्यान स्वतंत्र भास म्हूण 
विकसीत जाल्ली आसा. 
राजस्थानी भाशेच्यो ज्यो वेगवेगळ्यो बोलयो आसात तातूंत 
विशेश अशें अंतर ना. फकत वेगवेगळ्या प्रदेशांक लागून ताची नावां 
वेगवेगळी जाल्यांत. राजस्थानी भाशेच्यो मुखवेल रुपान पांच बोलयो 
आसात त्यो अशो - मारवाडी, ढूँढाडी, माळवी, मेवाती आनी वागडी. 
मारवाड़ी मारवाडीचेंपुर्िलले नांव मरूभास, ही जोधपूर, 
बीकानेर, जैसलमेर तशेंच सिरोही राज्यांत प्रचलित आसा. अजमेर, 
मेरवाडा आनी तेचप्रमाण किशनगढ तशेंच पालणपुरच्या कांय वाठारांनीय, 
जयपुरच्या शेरवावटी प्रदेशांत, सिंध प्रांताच्या कांय भागांनी आनी 
: पंजाबच्या दक्षिण भागांत मारवाडी भाशेचो उपेग जाता. हे भाशेची 
प्रकृती ओजपूर्ण आसा आनी तिच्यांत साहित्याची रचनाय जाल्या. 
हातूंत संस्कृत, प्राकृत आनी अपभ्रंशाची उतरावळ मेळटा. छंदा 

भितर 'सोरठा' छन्द आनी राग - रागिनी भितर माँड रागाचें 
उदाहरण चड मेळटा. 

मारवाडीची एक उपबोली मेवाडी आसा. जी मेवाड राज्याचो 
दक्षिण - उदेंत भाग सोडल्यार पुराय मेवाड राज्यांत आनी लागसारच्या 
प्रदेशांत लोक उलयतात. मेवाड बोलींत साहित्य आनी साहित्यीक 
परंपरा खूब पोरनी आसा. महाराणा कुंभा हाणें चित्तौडणढ किर्तीस्थंभाची 
तूस्त करपी चार नाटकां बरयल्लीं. तातूंत मेवाडचो प्रयोग केल्लो. 
राजस्थानी बोलयेंतले साहित्य निर्मणेचो हो पयलो वयलो उल्लेख 
आसा. न 

दूँढाडी : ही बोली फकत शेरवावटी वाठार सोडून पुराय 
जयपूर शार, लावा, किशनगढ - टोंक आनी अजमेर, मेवाडच्या उत्तर 
- उदेंत वाठारांत उलयतात. हे बोलयेचेर गुजराती आनी मारवाडी ह्या 
दोनय भासांचो सारकोच प्रभाव पडिल्लो दिसता. ढूंढाडी बोलयेंत रवूबशें 
साहित्य आसा. हातूंत संत दादू आनी ताच्या शिश्यांच्यो जायत्यो 
साहित्य रचना मेळटात. हे बोलयेंत गद्य - पद्यान भरपूर साहित्य 
मेळटा. क्रिस्तांव धर्मप्रचारकांनी बायबल आदी धर्मग्रंथाचे अणकार हे 
बोलयेंत केल्यात. 

मालवी : पुराय माळवा प्रांत तशेंच मेवाड आनी मध्य 
प्रांताच्या कांय भागांत हे बोलयेचो वापर करतात. मारवाडी आनी 
ढूँढाडी ह्या दोनूय बोलींचें रवाशेलपण माळवी भाशेंत मेळटा. ही गोड 
आनी मवाळ अशी भास आसा. हिचेर कांय प्रमाणांत मराठीचो प्रभाव 
जाणवता. माळवीच्या राजपुतांमदीं हिचें एक खाशेलें रूप प्रचलित 
आसा. तिका रांगडी अशें म्हणटात. ती थोडी कर्कश लागता. चंद्रसरवी 
नटनाणर आदी कवींची रचना हेच बोलयेंत आसा. प्राचीन पट्टे आनी 
परवाने माध्यमातल्यानय हे बोलीचें वास्तवीक स्वरूप पळोवंक 
मेळटा. 

बाडी : डुंगरपूर आनी बॉसवाडा ह्या वाठारांक आदीं 
बागडदेश म्हण्टाले. त्या वाठाराची बोली म्हूण हिका बागडी हें नांव 
पडलें. ही भास मेवाडच्या दक्षिणी भागांत तशेंच सूंथ राजाच्या उत्तरी 
भारांतले लोक उलयतात. हे भाशेचेर गुजरातीचो प्रभाव रवूब आसा. 
हातूंत 'च' आनी 'छ' चें उच्चारण प्रायः 'स' आनी 'स' चें प्रायः 'ह' 
जाता. हे भाशेंत फकत अप्रकाशीत साहित्य आसा. 

मेवाती : ही बोली अलवर - भरतपूर राज्याच्या उत्तर - 
अस्तंती वाठारांत आनी दिल्लीचे दक्षिणेक गुडयांव प्रदेशांतले लोक 
उलयतात. गुडगांवचे उत्तरेक बाँगडू, अस्तंतेक मारवाडी तशेंच ढूँढाडू, 
दक्षिणेक डाँगी आनी उदेतेक ब्रजभाशेचो प्रचार आसा. मेवाती बोलीचेर 
ब्रज भाशेचो प्रभाव दिसून येता. चरणदासी पंथाचो संस्थापक चरणवास 
आनी ताच्यो दोन शिश्या सहजो आनी दया हाच्यो काव्य रचना 
मेवातीत आसात. 


राजस्थानी भास आनी साहित्य 


लिपी : राजस्थानी लिपी चडकरून देवनागरी लिपी वरीच 
दिसता. थोड्या अक्षरांचे वळण मातशें वेगळें आसा. पूण दिसान वीस 
हो फरक उणो जायत चल्ला. ही लिपी रेग ओडून बरयतात. सरकारी 
वा न्यायालयीन कामकाजा खातीर हे लिपीचो उपेग करतात. पूण 
वेपारी लोक आपलो हिशेब बरयताना महाजनी वा वाणियावटी हे 
लिपीचे शैलीचो उपेग करता. हे लिपीच्या अक्षरांक 'मुडिया' नांवानी 
वळखतात. ह्या अक्षरांक मात्रा नासता. ही लिपी एक प्रकारचें 
शॉ्ट्हिंन्डचें काम करता. मुडिया अक्षरांचे सोद मोगल सम्राट अकबराचो 
अर्थ सचीव राजा टोडरमल हाणें लायलो असो उल्लेख वालचंद 
मोदीच्या 'देश के इतिहास में मारवाडी जातीका स्थान' ह्या पुस्तकांत 
मेळटा. 
डिंगल : राजस्थानी भाशेचें एक रूप डिंगल ह्या नांवान 
प्रसिद्द आसा. डिंगल हैं नांव अस्तंती राजस्थानी वा मरूभास वा 
मारवाडिच्या साहित्यीक रुपाक दिलं. हें रूप तशें खूब प्राचीन ना. 
एकोणिसाव्या शतमानांत ही भास वेव्हरांत आयली. हे भाशेचें मूळ 
स्वरूप जोधपूरचो कविराजा बाँकीदासाच्या कुकवि - बत्तीसी नांवाच्या 
ग्रंथांत पळोवंक मेळटा. हो ग्रंथ १८७१ वर्सा उजवाडाक आयिल्लो. 
डिंगल साहित्य : डिंगल साहित्याचेर राजस्थानाचेर जाल्ले 
शंबरांनी वर्साचे संस्कार, संघर्शमय लोकजीण आनी ताचो इतिहास 
प्रतिबिंबीत जाला. तेचपरी ह्या साहित्यांत देशप्रेम, जातीय गौरव, 
स्वतंत्रतायेच्या झुजाचें वर्णन आरिल्लें आसा. डिंगल साहित्याच्या 
इतिहासाक आगळेंच म्हत्व आसा. पंदरावें शतमान ते एकुणीसावें 
शतमानामेरेन सुमार चारशें वर्सांचो डिंगल साहित्याचो इतिहास 
मेळटा. हे भाशेंतलें गद्य साहित्य चड करून रव्यात, वात, विगत 
आनी पिढी च्या रुपांत मेळटा. रव्यात शब्द संस्कृत शब्द रव्यातिचें 
रुपांतर आसा. राजस्थानात ह्या शब्दाचो वापर इतिहासाच्या अर्थांत 
जाता. राजस्थानी भाशेंत 'वात' म्हळ्यार काणी. संस्कृत शब्द वार्ता 
वयल्यान हो शब्द आयला. 
डिंगल साहित्याच्यो कांय देरवी अशोः ख्यात - सीसीदियाँ 
री ख्यात, राठोडॉ री रव्यात, कछवाहाँ री रव्यात, महाराजा मानसिंग 
जी री रव्यात, जोधपूर री रव्यात, देवलियै राघणियॉ री ख्यात आदी. 
वात - राणे, उदैसिंघ री वात, हाडे सूरजमल री वात, राणा कूँभा 
चितभरमिया री वात, राव बीकैजी री वात, जैसलमेर री वात, आदी. 
विगत - मेवाड रा भारवरॉ री विगत, सीसोदिया चूंडावताँ 
री साख री विगत, जोधपूर बीकानेर टीकायताँ री विगत, गढ कोटा 
री विगत आदी. 
पीढी - ईडर रा धणी राठौडाँ री पीढियॉँ, राठोडां री खाँपाँ 
री पीढियाँ, आहाडा री पीढीयाँ, चद्रावताँ री पीढियाँ आदी. 
वंशावळी - राठौडाँ री वंशावळी, झालांरी वंशावळी, रजपूतां 
री वंशावळी, उदैपूर रा राजावाँ री वंशावळी, जैसलमेर राभाटी 

महारावळ री वंशावळी. डिंगल साहित्यातल्या पद्यात्मक साहित्याच्या 
ग्रंथांची नांवां चडकरून चरित्र नायकाच्या नांवा वांगडा रासौ, प्रकाश, 
विलास, रूपक आनी वचनिका जोडून दवरताले. 

रासौ - रायमल रासौ, राणा रासौ, सगतसिंघ रासौ, रतन 
रासौ, महाराजा श्री सुजाणसिंघजी रो रासौ आदी. 

प्रकाश - राजप्रकाश, सूरज प्रकाश, भीम प्रकाश, कीरत 
प्रकाश आदी. 

विलास - राजविलास, जगविलास, विजैविलास, 
रतनविलास,अभयविलास, भीमविलास आदी. 

रूपक - राजरूपक, गोगादे रूपक, राव रिणमल रो 
रूपक, रतन रूपक आदी. | 

वचनिका - अचलदास रवीची री वचनिका, राठौड रतनसी 
री महेसदासौत री वचनिका आदी. 

छंदाच्या आदारान दवरिल्लीं नांवांः 

नीसाणी - गोगैजी चहूँवाणा री नीसाणी, राठोड अजबसिंघ 
गंगासिंघोत री नीसाणी, राव खंगारजी नीसाणी, नीसाणी बीरमाण री 
आदी. 

झूलणा - सोढों रा गुण झुलाणा, राजा गजसिंघजी 
झुलाणा, अमरसिंह जी रा झुलाणा 

अशीच झमाल जीत, कवित्त, दूहा शब्द जोडून रचिल्ली 
रचनाय मेळटा. 
हेर विशय - इतिहासासंबंदीत ग्रंथावांगडाच घर्म, नीती, तत्त्वज्ञान, 
दृश्टी - विज्ञान, शालिहोत्र आदींचेर बरयल्ले ग्रंथ डिंगल साहित्यांत 
मेळटात. हें साहित्य भाशा शास्त्राचे नदरेचो अभ्यास करपाक खुबूच 
उपेगी आसा. ह्या साहित्यावरवीं राजस्थानी भाशेच्या क्रमीक इतिहासाचे 
गिन्यान मेळोवपाक आदार जाता. 

हिंदी हिंदुस्तानी - ही बरोवपाची प्रथा राजस्थानांतल्यान 
सुरू जाली. आर्विल्ले गद्य लेरवक हाचोच वापर करतात. पूण घरान 
राजस्थानी भासच वापरतात. 

राजस्थानी भाशेच्या साहित्याचो इतिहास चार खंडांनी 
विभाजीत करूं येता- (१) सुर्वेचो काळ १०४५ - १४६० (२) पूर्व मध्य 
काळ १४६० - १७00 (३) उत्तर मध्यकाळ १७०० - १९०० (४) 
आधुनिक काळ १९००ते आयज मेरेन. सुरवेच्या काळांतलों चडशें 
साहित्य नश्ट जालां. पूण जें मेळटा तातूंत शार्डुघर, असाइत आनी 
श्रीधरचें साहित्य आसा. ह्या काळांतल्या साहित्याची भास आनी 
साहित्य दोनय अपरिपक्व आसा. 

पूर्व मध्य काळांत रचनाकाराचे मुखेल विशय श्रृंगार, 

भक्ति आनी कीर्तिकथन आसताले. शृंगार रसाचे दोन ग्रंथ मेळटात 


ते अशे- ढोला मारू रा दुहा आनी वेलि क्रिसन रूक्मणी री. ह्याच 
काळांत मीराबाई आनी ईसरदास दोनूय नांवां खुबूच उल्लेखनीय 

आसात. तशेंच दादू दयाल नांवाचो संत ह्या काळांत रवूब प्रसिद्द 
आशिल्लो. 
उत्तर मध्यकाळांत डिंगला वांगडाच पिंगळची खूब उदरगत 
जाली. चड करून राधा कृष्णाची प्रेमलिला वर्णन साहित्यकार करता. 
ह्या काळांत रिती ग्रंथय निर्माण जाले. ह्या काळांतले नामनेचे 
साहित्यकार अशे - बिहारीदास, वृन्द-नागरीदास, नरहरिदास, 
कल्याणदास, जण्गाजी, हरिनाभ, दयाल, सूदन, सुंदरकुंवरि आदी. 
चरणदास पंथ हातूंत दयाबाई, सहजोबाई हांचो उल्लेख म्हत्वाचो 
आसा जाल्यार रामस्नेही पंथांत रामचरण, हरीराम दास हांचीं नांवां 
आसात. 
राजस्थानी साहित्याच्या आधुनिक काळांत परिवर्तन आनी 
उत्तर परिवर्तन काळ अशे दोन विभाग जाले. सूरजमल हो परिवर्तन 
काळांतलो सर्वश्रेश्ठ रचनाकार अशें मानतात. उत्तर परिवर्तन काळांत 
ताचो प्रभाव मात्सो उणो जालो. हिंदी साहित्यांत भारतेन्दु हरिशचन्दराच्या 
काळांत ब्रजभाशेचो प्रभाव खूब जालो, तेन्ना राजस्थानी साहित्यकार 
ब्र॒जभाशेंत साहित्य रचूंक लागले. सद्याच्या काळांत राजस्थानी 
साहित्यकार ब्रजभाशा, रवडीबोली आनी राजस्थानी अशा तिनूय 
भाशेंत रचना करतात. तांचीं नांवां अशीं - स्वरूपदास, बरव्ताबरजी, 
प्रतापकुंवरी बाई, गणेशपुरी, गुलाबजी, चन्द्रकला, मुरारिदान, 
ऊमरदान, चतुरसिंह, पत्तराम गौड, चद्रसिंह आदी. 
- डॉ चंद्रलेखा डिसौझा. 
राजस्थानी साहित्यांत लोकवेदाची व्हडली परंपरा आसा. 
एम. डी. देसाय हाणें संपादीत केल्ल्या 'जैन गुर्जर कविओ' ह्या 
पुस्तकांत सोळाव्या शतमानासावन ते एकुणिसाव्या शतमानमेरेनच्या 
कविचीं कवनां एकठांय केल्यांत. तशेंच विरणाथा, रामायण, महाभारत 
कथा पोवाडयांत आयकुपाक मेळटात. 

१0५0 ते १४५0 हो कवनांचो सुरवेचो काळ अशें म्हण्टात. 
हो काळ जैन कर्वीचो. धनपाल' सचौरीय, महावीर उत्माह (११ वें 
शतमान) पल्लाचे जीनदत्त सुरी स्तुती (बारावे शतमान) देव सूरीचे 
भरतेश्वर बाहुबली घोर (तेरावे शतमान) सोममूर्तीचें जिन प्रबोध 
सूरी चर्चरी (१४ वें शतमान) राजशेरवर सूरीचें नेमिनाथ फागु (१५ 
वें शतमान) हांणी कांय महत्वाचे ग्रंथ उजवाडा हाडले. कवितेचो 
मध्यकाळ १४५० सावन फुडलो अशें मानतात. पंदराव्या शतमानांतल्या 
पझ्मनाभाचो कान्हडदे प्रबंध, विहू सूजोचो चंदराउ जयतसीस्तु (१६ वें 
शतमान). 
पृथ्वीराजाचो कृष्ण - रूक्मिणी री वेली (१७ वें शतमान). 
विरभाणचे - राजरुपक (१८ वें शतमान) कृपाराम रिवडीयाचे राजिया 

_ रसोरठा (१९ वें शतमान) हे मुखेल ग्रंथ आसात. तशेंच नाथ 
संप्रदायांत पृथ्वीनाथ मानसींग, बागनाथ; विष्णोई संप्रदायांतले जांभोजी 

उदोजी, परमानंद; जसनाथी संप्रदायांतले करमदास देवोजी; निरंजनी 
संप्रदायाचे हर्षदास, तुलसीदास; दादू पंथांतले दादू रञ्जब सुंदरदास 
अशे खूब कवी जावन गेले. 

आर्विल्लया काव्याची सुरवात विसाव्या शतमानाच्या चवथ्या 
दशकांत सुरू जाली. १९५0 सावन साहित्यनिर्मणी हिंदी वाङ्मयाच्या 
धर्तेरच जावंक लागली. चंद्रसिंगाचे 'वादळी' हे नवकवितेचें पयलें 
पुस्तक. 'लूहा' हो तांचो आनीक एक काव्यसंग्रह. गणेशीलाल 
उस्ताद, मेघराज मुकल हे प्रसिद्द कवी. सुमरसिंग, शेरवावत हांचे 
मेघमाला आनी नारायणसिंग भाटी हांचे “सांज” हांणी सैमाचेर कविता 
केल्यात. आधुनिक करवी भितर मणिमधुकर, सी.पी. देवल, तेजसिंग 
जोधा, गोवर्धनसिंग, शेरवावत पारस आरोडा हे प्रसिद्द आसात. 
मणिमधुकराचें "पग फेरो” सी.पी. देवलांचे पाणी हे काव्यसंग्रहाक 
पुरस्कार प्राप्त जाला. 

नंद भारद्वाज हांचो 'अंधार परव', गोवर्धनसिंह हांचो 
'किरकर', आर.डी. श्रीमाली हांचो 'म्हारो जांव' हीं पुस्तकां म्हत्वाची 
आसात. राजस्थानी नाटकांची सुरवात हालींची. शिवचंद्रभारतीय हांचे 
'केशरविलास' (१९00), 'बुढापे की सगाई (१९०६), फाटका जंजाल 
(१९०७), भगवती प्रसाद दारूक हांचें वृध्द विवाह (१९०३), बालविवाह 
(१९२०), ढलसी फिरती छाया (१९२०), कलकतियाबाबू (१९२२), 
तशेंच गुलाबचंद नागौरी, नारायणदास सारडा, श्री नारायण अगरवाल, 
बालकृष्ण लाहोटी हे नाटककार जाले. जयपूरचे एम्‌. एम्‌. सिध्द 
हांचे जयपूरकी ज्योणार. एम. एम्‌. भट्टाचें ' रंभारमण' 
(१९२०),जमनकाल पछेरियाचे नई बिनणी, भरत व्यासाचें रंगीलो 
मारवाड आनी धोला - भारू हाचे सारक्या नाटकांची निर्मणी जाली. 
स्वतंत्रताये उपरांत आज्ञाचंद्र भंडारीचें 'पन्नाधाय', जी. एक. शास्त्रीचें 
“प्रणवीर', प्रताप याददेंद्र चंद्राचें 'ताशरो घर' हाचे सारकी नाटकाची 
निर्मणी जाली. अर्जुनदेव चरण हांणी 'दो नाटक आजरा' सारके 
प्रायोगिक नाटक बरयलें. तशेंच मनोहर शर्मा, जी. एफ. माथूर आनी 
जी. एल. व्यास हांणी कांय एकांकिका बरयल्यो. बिकानेरचे एम. एन. 
जोशी हे आद्य राजस्थानी कादंबरीकार अशें मानतात. 'आभइ पटकी', 
“धोरा रो धारी अन्नाराम हाची 'महकती काया', मुळकती धरती', 
यादवेंद्र चंद्र हाची हूं गोरी किणपीव री ह्यो मुखेल कादंबरी आसात. 
तेच प्रमाण आर. एन. शर्मा हांची 'काल भैरवी', यादवेंद्र हाची “जोग 
संजोग, सत्येन जोशी हाची कँवल पूजा, बी. एक. माली हाची 
*मानरव रा रवोज', पारस अरोडा हाची 'खुलती गंठान' ह्यो प्रसिद्द 
कादंबऱ्यो जावन आसात. प्रसिद्द कथाकारांभितर एम.डी. व्यास, 
शिवचंद्र भारतीय, गुलाबचंद्र नागौरी, शिवनारायण तोष्णीवाल, छोटाराम 
शर्मा ब्रजलाल बियाणी, बी. एन. पुरोहीत, एस. आर. चंदाणी, 
चंद्रसिंग, चंद्र रे हे बरे कथाकार आसात. स्वातंत्र्याउपरांत एन. आर. 


राजहंस 


राजपुरोहीत हे श्रेश्‍ठ कथाकार जावन आसात. ताचे 'रातवासो', 
*अमर चुनडी' हे प्रसिद्द कथाझेले आसात. आर. डी. श्रीमालींचो 
*सळवटॉ' मूलचंद्रप्रानेश हाचो 'उकळता आंतर सिला सांस', चश्म 
दीर गवाह” हे कथाझेले प्रसिद्द आसात. तेचप्रमाण मनोहर शर्मा, 
दामोदर शर्मा, प्रेमजी प्रेम, विनोद सोमाणी, सचिंद्र उपाध्याय हे बरे 


कथाकार आसात. 
_ माणिकराव राम नायक गावणेकार. 


राजहंस : अनेटिडी पक्षीकुलाच्या अँन्सरिनी उपकुळांत राजहंस 
ह्या सोबीत पक्षाचो आस्पाव जाता. विशिश्ट थाटाची लांब मान, लांबशें 
- बारीक पूण घटमूट शरीर आनी व्हड पांय अशी ताची सादारण 


रचना आसता. चोंच चेपटी, मोटी आसून तोंकाकडेन कांय प्रमाणांत 
वयर आयिल्ली आसता.केन्ना केन्नाय तिच्या तळाक मासाळ, गुळयेवरी 
वाड जाल्ली आसता. अँनॅटिडी पक्षीकुळांतल्या आनी उदकांत रावपी 
सगळ्या सुकण्यांमदीं राजहंसाचो आकार व्हड आनी वजन चड 
आसता. राजहंस खुबूच वेगान आनी लांब अंतरामेरेन पेवंक वा 
उडूंक शकता. तो चडसो समशीतोश्ण कटिबंधात, उदकांत वा उदकाच्या 
लागसार दिश्टी पडटा. 

सामान्य राजहंसाचें शास्त्रीय नांव सिज्नस सिज्नस. ताचें 
शरीर व्हड, लांबाय सुमार १५० सेंमी. आनी मानेची लांबाय ७५ 
सेंमी. आसता. रंग धवोफुल्ल, चोंच हळदुवसार आसून तोंकाकडेन 
मातशी काळी आसता.चोंच आनी दोळो हांचे मदल्या भागाचेर पिसां 
आसनात. पांय आनी पांयांचे पंजे काळे आसून बोटांमदी मासाळ 
पड्डो आसता. नर आनी मादी पळोवंक सारकींच दिसतात. पूण मावी 
नरापरस आकारान ल्हान आसून तिचें वजन सुमार ६ - १0 किग्रॅ. 
जाल्यार नराचें वजन ७ ते १२ किग्रॅ. आसता. 

सिज्नस प्रजातींतल्यो आनीक दोन जाती भारतांत मेळटात. 
ते गिमा दिसांनी भारतांत सोयरे कशे येतात. तातुंतलो शिळोणी 
घालपी राजहंस दिल्ली आनी कच्छ ह्या वाठारांनी मेळटा. ताचें शास्त्रीय 


कोंकणी विश्वकोश : ४ 


नांव सि. कोलंबियानस. हो रंगान धवोफुल्ल, चोंच हळदुवसार आनी 
चोचीच्या मुळांत हळदुव्या रंगाचो दाग आसता. ताचे चोंचीचें तोंक 
काळें आसता.मोनो राजहंस सिंधू न्हंयेचे देगेर आनी पंजाबांत मेळटा. 
ताचें शास्त्रीय नांव सि. ओलोंर. ताचे चोचीकडेन मुळांत व्हड काळी 
गुठली आसता.राण येतकच तो मान शरिराकडेन दोडून ओडून घेता 
आनी पांखां पातळावन शरिराक चिकटावन उबो रावता. 

काळो राजहंस चड करून ऑस्ट्रेलियांत मेळटा. ताचें 
शास्त्रीय नांव सि. मेलँकोरीफस. ताचें पुराय शरीर काळेंकिट्ट आसून 
ताचेर पाचविसार सया मारता. ताची चोंच तांबडी आसून तिच्या 
तळाक तांबडया रंगाची मांसाची गुठली आसता. 

राजहंस पेंवता आसतना मोटे ऐटीन पेंवता. पेंवता आसतना 
कांय सुकण्यांची मान सरळ उरता जाल्यार कांय जाणांचे मानेक 
इंग्लीश -थ- (एस) अक्षरावरी आकार येता.उडटा आसतना तो 
आपली मान फुडें लांबोवन सवकासायेन पांखां वयर - सकयल 
हालयत थंडसाणेन उडटा. स्थलांतर करता आसतना हाचो थवो 
इंग्लीश (व्ही) अक्षराच्या आकारान उडत वता. ताचे पांय शरीराचे 
बरेच फाटले वटेन आशिल्लयान तो चलता आसतना कुरूप दिसता. 

राजहंस वेगवेगळे तरांचे आवाज काडूंक शकता, त्या 
आवाजांवयल्यान तांकां शुंगवाकू (द्रपेटर), शिळोणी घालपी (व्हिंसलिंग), 
खोकपी (व्हूपर) अशीं वेगवेगळी नांवां दिल्ली आसात. मोनो (म्यूट) 
हंस म्हणून वळखतलो राजहंस फुत्कारिल्लेवरी, गुरणुरिल्लेवरी आनी 
घोरेल्लेवरी आवाज काडटा. 

राजहंसाचे व्हड व्हड थवेच दिश्टी पडटात. प्रजोत्पादनाच्या 
काळांत मात नर-मादयेच्यो जोडयो दिसतात. ताची नरमादयेची जोडी 
जल्मभर तिगता. जमनीर, फोंडांत पानांची रास जमोवन घोंटेर 
बांदतात. मादी एके खेपेक सुमार ६- ८ लेव हळदुवसार रंगाचीं 
तांतयां घालता. मादी तांतयां उबयता तेन्ना नर तिच्या तांतयांची 
राखण करता. दुस्मानाक धांवडायतकच नर आपलें जैत 
उक्तावपारवातीर व्हड आवाज करता. पिलां आंखूड मानेची आसून 
तांकां मोव ल्हंवदार पिसां आसतात. पिलांचो रंग लेव तपकिरी, लेव 
हळदुवसार-करडो आसता. जल्मतकच कांय वरां भितर पिलां पेवंक 
वा उडूंक शकतात. कांय जातींनी पिलां व्हड जायसर मादी तांकां 
पेंवतना आपले फाटीर घेता.तिसऱ्या ते चवथ्या वर्सा राजहंस पिरायेत 
येता. सैमीक परिस्थितींत राजहंस सुमार २० वर्सा आनी पोशिल्ल 
सुमार ५0 वर्सा जगतात. 

उदकांतली वनस्पत हें राजहंसाचें मुरवेल खाण. पोशिल्ल 
राजहंस तृणधान्यां (तणाचें बीं) रवाता. 

राजहंसाचे सोबितकायेक लागून आनी ताच्या विशिश्ट थाटाक 


लागून ताका ललित साहित्यांत रवूब आदल्या काळारसावन सुवात 

मेळळ्या. तशेंच, तो मोतयांचो चारो खाता, दूद उदक भरसून 
दवरल्यार उदक सोडून फकत दूद पियेता, मरपाची ताका आदींच 
सुलूस लागता अशो दंतकथा आसात. 

- कौं, वि. सं. मं. 


राजाराम छत्रपती : (जल्म : २ मार्च १६७०, रायगड; मरणः 
१५ मार्च १७००, सिंहगड). 
छत्रपती शिवाजीचो धाकलो पूत.शिवाजी महाराजाक 
सोयराबाईपसून हो पूत जाल्लो. छत्रपती संभाजी हो ताचो भाव. ताचें 
'लग्न १५ मार्च १६८० दिसा प्रतापराव गुजराची धूव जानकीबाई 
वांगडा जालें. तिच्या मरणा उपरांत ताराबाई, राजसबाई, अंबिकाबाई 
हांचे वांगडा ताचीं लग्नां जालीं. शिवाजीच्या मरणा उपरांत संभाजीन 
आपल्याः हातांत सुतरां घेतलीं, तेन्ना राजाराम नदर कैदेंत आशिल्लो. 
१६८५ वर्सा मोगलांकडल्यान जहांगीर मेळोवपारवातीर राजारामान 
रायगडावयल्यान पळून वचपाचो अयशस्वी यत्नूय केल्लो. 
संभाजीक मोगलांनी अटक केले उपरांत ९ फेब्रुवारी १६८९ 
वर्सा चांजोजी काटकर आनी येसाजी कंक हांणी राजारामाक १२ 
फेब्रुवारी १६८९ दिसा सत्तेर हाडलो. राजारामान प्रल्हाद निराजी, 
मनाजी मोरे है मंडळीक बंदरवर्णीतल्यान सोडोवन तांची आदल्या 
पदांचेर नेमणूक केली. 
मोगलांनी रायगडाक घेराव घाल्लयान २५ मार्च १६८९ दिसा 
राजाराम आनी ताचे कुटुंबीय, प्रल्हाद निराजी, रवंडो बल्लाळ हांणी 
रायगड सोडलो आनी १६९४ वर्सा मोगलांच्या चपक्यांतल्यान 
सुटपारवातीर ते जिंजीक गेले. ताणें महाराष्ट्रांतलीं अधिकार सुत्रां 
शंकराजी नारायण आनी रामचंद्रपंत हांचेकडेन दिवन धनाजी जाधव 
आनी संताजी घोरपड हांकां सेनापती नेमले. १६९६ वर्सा दोगांयमदीं 
झगर्डी जालीं. तेन्ना राजारामान संताजीचें सेनापतीपद काडून धनाजीक 
दिलें. १६९७ त राजाराम जिंजी सोडून विशालगडार गेलो. १६९८ - 
९९ च्या सुमाराक ताणें खंडेराव दाभाडे, परसोजी भोंसले, धनाजी 
जाधव हांचे वांगडा वऱ्हाड - खवानदेशांत घुरी घाली. पूण तो जैत 
जोडूक पावलो ना. 
राजारामान स्वताचे हिमतीचेर कसलीय गजाल केल्ली नासली, 
तरी ताणें सरदार आनी मुत्सद्दी हांचो फावो तो उपेग करून घेतलो. 


तो स्वभावाचो शांत आनी थीर बुध्दीचो आशिल्लो. 
- कों, वि. सं. मं. 


डॉ. राजेंद्रप्रसाद : (जल्मः ३ डिसेंबर १८८४, सारन - बिहार; 
"मरणः २८ फेब्रुवारी, १९६३, पाटणा). 

एक व्हड देशभक्त आनी स्वतंत्र भारताचो पयलो राश्ट्रपती. 

ताचो जल्म श्रीवास्तव कायस्थ घराण्यांत जालो. ताच्या बापायचें नांव 

महादेव सहाय आनी आवयचें कमलेश्चरीदेवी. ताका चार भावंडां 
आशिल्लीं. 

गांवांत शाळा नाशिल्लयान 
ताचें शिक्षण घराकडेनच मौलवीच्या 
मार्गदर्शनारवाला जालें. तातूंत उर्दू - 
फारशी भाशेचेर चड भर आशिल्लो. 
उपरांत छपरा, हाथुआ, पाटणांत 
हायस्कुलाचें शिक्षण घेतलें. इ.स. 
१९०२ त तो कलकत्ता विश्वविद्यालयांत 
मेंट्रिकेचें परिक्षेत वीस हजार 
विद्यार्थ्यांमदी पयलो आयलो. फुडाराक कलकतच्त्याचे प्रेसिडेन्सी 
कॉलेजींतल्यान ताणें बी.ए., एम.ए. च्यो पदव्यो बऱ्या गुणांनी हातासल्यो. 
ह्या वेळार ताका फांकिवंत वनस्पतिशास्त्रज्ञ जगदीशचंद्र बोस आनी 
रसायनशास्त्र आचार्य प्रफुल्लचंद्र रे हांच्या अध्यापनाचो लाव मेळळो. 
इ.स. १९०९त ताणें कायध्याची बी.एल्‌. ही परिक्षा दिली. सुरवेक 
कांय वर्सा ताणें अध्यापनाचें काम केलें आनी १९११वर्सा सावन 
कलकत्त्याच्या हायकोर्टात तो वकिली करपाक लागलो. १९१५त तो 
पयल्या वर्गांत एम्‌.एल्‌. जालो. ताचो त्याग, देशसेवा आनी विद्वत्ताय 
पळोवन अलाहाबाद विश्वविद्यालयान फुडाराक ताका डॉक्टर ऑफ 
लॉ ही पदवी दिली.शिकता आसतनाच त्या वेळावयले रिती प्रमाण 
ताचें (१८९७) त राजबंसीदेवीकडेन लग्न जालें. 

कॉलेजींत आसतना ताणें भौशिक कामांत रस घेतलो. 
विंगड विंगड भौशिक संस्थांकडेन ताचो लागींचो संबंद आसलो. 
१९०१ त ताणें कलकत्त्यात अरूण मंडळ नांवाची धर्मीक संस्था 
स्थापन केली. बिहारी विद्याथ्यचिं छात्रसंमेलन भरोवपाक ताणें फुडाकार 
घेतलो.एम्‌.ए. जाले उपरांत मुझफ्फरपूरचे भूमिहार ब्राह्मण कॉलेजींत 
अध्यापक म्हणून काम केलें. फुडें कलकत्त्याचे सिटी कॉलेजींत 
प्रोफेसर म्हणून ताणें नोकरी केली. बरो शिक्षक अशी भुरऱ्यांमदीं 
ताची नामना जाली. हायकोर्टात वकिली करपाक सुरू केले उपरांत 
१९१४ ते १९१६ अशीं दोन वर्सा तो कलकत्ता युनिव्हर्सिटीचे लॉ 
कॉलेजींत प्रोफेसर म्हणूनच वावुरतालो. उपरांत ताणें रवंयचेच सरकारी 
कॉलेजींत नोकरी केली ना. १९२१ त ताणें स्वताच एक राश्ट्रीय 
विद्यापीठ स्थापन करून तातूंत प्रोफेसर, प्रिन्सीपॉल आनी व्हायस 
चॅन्सेलर म्हणून वावर केलो. 

१९११ ते १९२0 मेरेन ताणें कलकत्ता आनी पाटणांत 
हायकोर्टाचो वकील म्हणून वकिली केली. १९२० त ताणें वकिली 
सोडली आनी असहकारितेचे चळवळींत वांटो घेतलो. बिहारच्या 
चंपारण्यांतल्या शेतकामत्यांचो प्रश्न सोडोवपाक म. गांधी १९१७ त 
चंपारण्यांत आयिल्लो तेन्ना ताचो संबंद गांधीजीकडेन आयलो आनी 
तेन्नासावनूच तो गांधीचो लागींचो सहकारी जाल्लो. १९०६ वर्सा सावन 

राजेंद्रबाब काँग्रेसीचो वांगडी आशिल्लो. पूण १९१९त रौलट कायदो रद्द 
करपाखातीर सत्याग्रहाची मोहीम जाली, तेन्नासावन काँग्रेसीकडेन 
ताचो सामको लागींचो संबंद आयलो. १९२0 त बिहारांत ताणें 
परिशद घडोवन हाडली. तेन्नासावन बिहारांतले चळवळीचें फुडारीपण 
ताचेकडेन आयलें. राश्ट्रीय सभेच्या हुकुमाप्रमाण ताणें बिहारभर 
भोंवडी करून थंय ग्रामसंघटना, काँग्रेस कमिट्यांची पुनर्घटना केली. 
तेचपरी टिळक स्वराज्य फंड जमोवप, चरखव्याचो प्रसार करून 
आायल्या देशांतल्या म्हालांचेर बहिश्कार घालपाचो प्रचार करप, 
काँग्रेसीचे वांगडी वाडोवप, सोरो बंदीचो पुरस्कार करप हीं सगळीं 
कामां केलीं. खादीच्या प्रचाराचेर ताणें चड भर दिलो. बिहारांत ताणें 
बरींच खादी केंद्रा सुरू केलीं. म. गांधीच्या चरखासंघांत तो मुरवेल 


वांगडी आशिल्लो. 
१९३७ त यांधीजीचे कायदेभंगाचे चळवळींत सक्रीय वांटेकार 


जावन ताणें मिठाचो कायदो मोडलो, चौकीदारी कर दिवपाक न्हयकार 
दाखयलो आनी बेकायदेशीर मिरवणुकाचें फुडारपण केलें. ताका 
लागून ताका दोनदां कादयेंतय वचचें लागलें. १९३0 - ३१ आनी 
१९३२ त ताची काँग्रेसीचो अध्यक्ष म्हणून तात्पुरती नेमणूक जाली. 
१९३३ त तो अध्यक्ष आशिल्लो, तेन्ना बेकायदेशीर काँग्रेसीचो अध्यक्ष 
म्हणून ताका धरलो आनी १५ म्हयन्यांची सक्तमजुरेची रव्यास्त 
फर्मायली. पूण कादयेंत प्रकृती इबाडिल्यान मुदतीचे पयलींच तीन 
म्हयने ताची सुटका केली. १९३४ त बिहारांतल्या व्हड भूंयकांपांत 
स्वता दम्याच्या ज्ासान बरो नासतना ताणें मदत समितीची स्थापणूक 
करून लोकांक आदार, आलाशिरो दिलो हें ताचें काम बिहारच्या 
इतिहासांत अजरामर जालां. 

१९३४त मुंबयच्या भारतीय राश्ट्रीय काँग्रेसीच्या अधिवेशनाचो 
तो अध्यक्ष जालो. ९ ऑगस्ट १९४२त इंग्लीश सरकारान म. गांधीसकट 
सगळ्या व्हड फुडाऱ्यांक धरून बंदखणींत घाले. तेन्ना राजेंद्रबाबूकय 
पाटण्यांत बांकीपूर बंदरवणींत बंद केलो. १५ जून १९४५त ताची 
सुटका जाली. हे कादयेंतच ताणें 'द्विरवंड भारत' हैं पुस्तक बरयलें 
आनी आपले 'आत्मकथेचो' बरोचसो वांटो बरोवन काडलो. फुडें २ 
सप्टेंबर १९४६ ह्या दिसा पं. नेहरूच्या फुडारपणाखाला राश्ट्रीय 
सरकार म्हळ्यार हंगामी (तात्पुरते) मंत्रीमंडळ घडयलें. तातूंत 
राजेंद्रबाबूचोय आस्पाव आशिल्लो. ९ डिसेंबर, १९४६ ह्या दिसा दिल्लींत 
घटना परिशद जाली. तेन्ना एकमतान राजेद्रबाबूची अध्यक्षपदारवातीर 
निवड जाली. हे परिशदेंत तीन वर्सा काम करून २६ नोव्हेंबर, १९४९ 
त घटना मान्य करून घेतली. ६ मे १९५२ दिसा ताची पयले रवेपे 
“'राश्ट्रपती”' ह्या सगळ्यांत उंचेल्या पदारवातीर निवड जाली. १३ मे 
१९५७ दिसा ताची त्याच पदारवातीर दुसरे रवेपे निवड जाली. 


राजेंद्रबाबूक इंगलीश, हिंदी, गुजराती, बंगाली, संस्कृत 


ह्यो भासो कळटाल्यो. पूण ताचें हिंदी भाशेचेर चड प्रभुत्व आशिल्ले. 

ताणें बिहारांत आनी दक्षिण भारतांत हिंदीचो प्रचार जावंचो, म्हणून 
बरोच मोलाचो वावर केलो. १९१२ त कलकत््याक जाल्लया तिसऱ्या 
हिंदी साहित्य संमेलनाचो तो मुखेल कार्यवाह आशिल्लो. १९२0 तच 
पाटणाक जाल्लया १0 व्या अधिवेशनांत तो मुखेलपणान वांटेकार 
जालो. १९२६त दरभंगा पाटणाक जाल्या बिहार प्रांतीय संमेलनाचो 
तो येवकार अध्यक्ष आशिल्लो. १९२३ वर्सा काकिनाडा हिंदी साहित्य 
संमेलन, १९२७वर्सा गुरूकुल कांगडीचें संयुक्त प्रांतीय साहित्य 
संमेलन आनी १९३६ वर्सा नागपूराक जाल्लया अरिवल भारतीय हिंदी 
साहित्य संमेलनाच्या अध्यक्षपदाचो मान ताका लाबलो. 

राजेंद्रबाबून हिंदी आनी इंग्लिशींत लिखाण केलां. चंपारण्य 
में मं.गांधी, मेरे युरोप के अनुभव आनी 'आत्मकथा' हीं ताचीं पुस्तकां 
हिंदीत आसात, जाल्यार इकॉनॉमिक्स ऑफ खादी आनी डिव्हायडेड 
इंडिया हीं ताचीं इंगलीश पुस्तकां. ताणें पाटण्यांत “सर्च लायट' 
(दिसाळें), “पाटणा लॉ विकली' (सातोळें) इंर्लिशींत सुरू केलें. 
'देश' नांवाचें हिंदी सातोळेंय ताणें सुरू केल्ले, तो ह्या पत्रांचो सुरवेक 
संपादक म्हणून वावुरलो. 

२० डिसेंबर १९४७ ह्या दिसा पाटणा विश्वविद्यालयान ताका 


| 
| 
| 
| 


| 
र 


“डॉक्टर ऑफ लिटरेचर' हो किताब दिलो. अलाहाबाद विश्वविद्यालयानय | 


~ ~ ~ 


डॉक्टर ऑफ लॉ, जाल्यार सागर विद्यापीठ, म्हैसूर आनी दिल्ली 
विश्वविद्यालयानूय आपल्यो सगळ्यांत उंचेल्यो पदव्यो ताका दिल्यो. 
१९५0त काशी विद्यापिठाचे विद्वतूपरिशदेन ताका विद्यावाचस्पती" ही 
पदवी प्रदान केली. भारत सरकाराचो “भारत रत्न' हो सगळ्यांत 
व्हड मानाचो किताब ताका १९६२ त मेळळी. 

१९२७ त श्रीलंका आनी १९२८त युरोपाची ताणें कामानिमता 
भोंवडी केली. राश्ट्रपती जाले उपरांत १९५६ त नेपाळ, १९५८त 
जपान, मलाया, इंडोनेशिया, कंबोडिया, दक्षिण - उत्तर व्हिएतनाम, 
लाओस आनी श्रीलंका जाल्यार १९६० त रशियेच्या सदित्सा भोंवडेक 
तो वचून आयलो. १० मे १९६२ दिसा तो राश्ट्रपती पदावयल्यान 
निवृत्त जालो, 

राजेद्रबाबू राजकारणा इतलोच समाजसेवेंत वांटो घेतालो, 
तो धर्मनिश्ठ पूण रूढिप्रिय नाशिल्लो. समाजीक सुदारणांची सुरवात 
ताणें आपल्या घरासावनच केल्ली. ताचे राश्ट्रपतीचे कारकिर्दीत राश्ट्रपतीची 
घटनात्मक सुवात आनी अधिकार हे विशींचो प्रश्न दोन - तीन रवेपे 
उपरासलो. ताका लागून प्रधानमंत्री पं. नेहरूकडेन ताचो तत्त्वीक 


मतभेदूय जालो. पूण ताचे व्यक्तिगत इश्टागतींत आनी स्नेहबंधांनी 


ताणें बादा येवंक दिली ना. ताचें व्यक्तिमत्व सगळ्यांक स्पर्शून वचपी 
अशें आशिल्ले. समतेचेर आनी मनीसपणाचेर आदारिल्ल्या नवसमाजाची 


घडण जावंक जाय ह्या मताचो तो आसलो. नेहरूच्या समाजवादी | 


विचारांसावन तो सदांच पयस रावलो. ताचेर म. यांधीचीं धोरणां आनी 


मुल्यां हांचो बरोच प्रभाव आशिल्लो. सौजन्य, विद्वत्ताय आनी कार्या . 


कोंकणी विश्वकोश : ४ 


' वयली निशा हांकां लागून तों सामान्यांमर्दी बरोच लोकप्रिय जालो. 
हाकाच लागून म. गांधी ताका 'अजातशत्रू' अशें म्हण्टालो. 
~ कों. वि. सं. मं. 


राज्यघटना : (पळेयात संविधान). 


राज्यशास्त्र : सामाजीक शास्त्राचो एक प्राचीन असो फांटो. ह्या 
फांट्यांत समाजाच्या सगळ्याच घटकांचो विचार जावप शक्य आसलें 
` आनी एका तेंपार तशें करप जाल्ले आसलें तरी आधुनिक काळांत ह्या 
फांट्यांत भुगोलीक मयदिची राज्य ही संकल्पना, हे संकल्पने फाटलें 
तत्त्व, थंयचें शासन, ताचें कार्य आनी संबंदीत घटकांमदलो वेव्हार 
हाचो मुरवेलपणान विचार जाता आनी ह्याच विचाराक धरून सद्याचे 
राजकीय परिस्थितीचो परिणाम म्हणून आंतरराश्ट्रीय वेव्हाराचोय ह्या 
शास्त्रांत आस्पाव जाता. संयुक्त राश्ट्र संघाचे शिक्षण शास्त्र संस्कृती 
हे संघटनेन युनोस्को राज्यशास्त्रांत आस्पाव जावपी वळेरी केल्या 
' तातूंत राजकीय तत्त्व आनी ताचो इतिहास, राजकीय संघटना, राजकीय 
'पक्ष आनी लोकमत, आंतरराश्ट्रीय राजकारण हांचो आस्पाव केला 
F वैदिक वाङ्मयांत राजा हे संज्ञेचो उल्लेख रवूब आदीं सावन 
' मेळटा. आर्य लोक जे वेगवेगळ्या गणांत विभागून रावताले ते परकी 
` आक्रमणांपसून संरक्षण मेळपाचे गरजेंतल्यान आपल्या मदल्या बळिश्ट 
मनशाक आपलो अधिपती (राजा) मानून घेताले आसुंये. तैत्तरीय 
न ब्राह्मणांत दैत्याकडेन झूज करपाच्या कामारवातीर देवांनी 
आपल्या मदल्या सोम आनी इंद्र हांकां राजा केल्लयाचो उल्लेख आसा 
शांतीपर्वांत भीष्म आनी धर्मराज हांचेमदल्या 
अशेच तरेची राजाची प्रेरणा दिसता. 
भारतीय राज्यशास्त्र : बऱ्याच पुर्विल्लयया काळांत भारतांत 
राज्यशास्त्र ही गिन्यानाची शारवा अस्तित्वांत आशिल्ली. पुर्विल्ल्या 
' संस्कृत साहित्यांत बृहस्पती, शुक्र, मनु, भीष्म आनी कौटिल्य ह्या 
' राज्यशास्त्राच्या प्रणेत्यांचो उल्लेख मेळटा. कौटिलीय अर्थशास्त्र, 
' मनुस्मृती, याज्ञवल्क्य स्मृती आनी महाभारत आदी ग्रंथांनी राजनितीक 
तच्वां स्पश्टपणान मांडल्यांत. पुर्विह्ल्या काळांत ज्यो वेगवेगळ्यो 
गिन्यानाच्यो शारवा आशिल्लो तांचें वर्गीकरण जावन त्रयी, वार्ता, 
दंडनिती आनी आन्वीक्षिकी अशो ह्यो चार विद्या त्या वेळच्या शिक्षणीक 
कार्यक्रमांत आस्पाविल्लयो. त्रयी म्हळ्यार धर्मशास्त्र, वार्ता म्हळ्यार 
` अर्थोत्पादन आनी अर्थविनीमय, दंडनिती म्हळ्यार राज्यशास्त्र तशेंच 
. आन्वीक्षिकी म्हळ्यार तत्त्वगिन्यान आनी तर्कशास्त्र. ह्या चार विद्यांचें 
समाजीक जिणेंत सातत्य उरचें देखून विधीनिशेध वेवस्था, वेगवेगळ्या 
कर्तव्यांची वेवस्था, वर्णाश्रम वेवस्था म्हळ्यार धर्म स्थापनेची मांडावळ 
* जाल्ली आनी हांकां पूरक अशी दंड ह्या म्हत्वाच्या साधनाचें प्रयोजन 
केल्लें. भारतीय राज्यशास्त्रांत दंड हें धर्मस्थापनेचें साधन अशें विश्वव्यापी 
तत्त्व मांडिल्लें आसा. 


राज्यशास्त्र 


जें मेळपाचें तें मेळूना तें मेळोवपारवातीर, जें मेळिल्लें आसा 
ताची रारवण करपारवातीर, रारिवल्लें वाडोवपारवातीर आनी वाडिल्ले 
योग्य कडेन पावोवपारवातीर जाय आशिल्लें धोरण म्हळ्यार दंडनीती . 
लोकजीण म्हळ्यार लोकयात्रा, दंडनितीचेर आदारून आसा. त्रयी, 
वार्ता आनी दंडनीती हांचें समीक्षण आन्वीक्षिकीच्या योगानच जावंक 
शकता, अधर्म रवंयचो, धर्म रवंयचो, रवंयचें तंत्रणिन्यान चड अर्थसाधक 
आनी खंयचें तशें ना, खंयचें राजकीय धोरण यशस्वी जातले आनी 
रवंयचें जावंचें ना हाची समीक्षा करपाचें बळगें आन्वीक्षिकीन फाव 
जाता. दंडनीतीच्या योगान फाव तें धोरण, फाव नाशिल्लें धोरण तशेंच 
बळ किद्यांत आसता आनी दुबळेंपण किद्यांत आसा हाचो निर्णय 
करू येता, दंडनीतीन समाजजीण म्हळ्यार लोकयात्रा सुरक्षितपणात 
चलता, हो भारतीय राज्यशास्त्राचो मुरवेल मुलभूत सिध्दांत आसा. 
वेदांत त्रैलोक्य ही राजसंस्था आसून दंडतत्त्व वेदांत तरैलोक्यव्यापी 
आसा. विश्वाची सुवेवस्था आनी ते सुवेवस्थेचे नेम हांकां वेदांत ऋत 
अशें नांव आसा. ऋत शब्दाचो दुसरो अर्थ यज्ञाची फाव ती प्रक्रिया 
आनी तिसरो अर्थ नैतिक नेम. विश्वाची सुवेवस्था वा नेमबध्दता ही 
शास्वत आसून ते नेमबध्दतेचें पालन इंद्र, वरूण, मित्र, सविता, यम 
आदी देव करीत आसतात. हे ऋतज ह्या नेमांतल्यानच तयार जाल्ले 
आसतात. देरवीक - मानवी समाजांतले राजा, मंत्री, सचिव हांची 
नेमणूक वा निर्मिती जशी नेमाप्रमाण जाता ते प्रमाण देवांची येवजण 
वा नेमणूक ऋता प्रमाण जाता. देखून तांकां ऋतज म्हळ्यात. 

भारतीय राज्यशास्त्रांत स्वामी, अमात्य,जनपद, दुर्ग, कोश, 
दंड, आनी मित्र अशें सप्तांग राज्य गरजेचें म्हण गृहीत धरलां. 

तशेंच भारतीय दंडनीती म्हळ्यार राज्यशास्त्रांत, राजसत्ताक 
पद्दतीक गृहीत धरून राजनीती वर्णिल्ली आसा. गणराज्याची कल्पना 
लेगीत भारतीय नीतीशास्त्रांत तशेंच कौटिलीय अर्थशास्त्रांतय आसा. 
कौटिलीय अर्थशास्त्रात भारतीय राज्यशास्त्राचे म्हत्वाचें अशें मोलादीक 
तत्त्वणिन्यान सुरवेक सूत्ररुपान मांडिल्लें आसा. तशेंच मनुस्मृतीच्या ७ 
आनी ९ ह्या अध्यायांत आनी महाभारताच्या शांतिपर्वातल्या राजधर्मपर्व 
आनी आपदपर्व हातूंत वेगवेगळ्या स्वरूपाचें राजकीय तत्त्वगिन्यान 
सोंपेतरेन मांडिल्लें आसा. 

सोळाव्या शतमानांत युरोपियन प्रबोधन काळांत राज्यशास्त्राक 
वास्तववादाचें अधिश्ठान दिवपी मॅकिआव्हेली हाचें आनी कौटिल्लयाचें 
राजनितीशास्त्र सारकेंच आसा. कौटिल्यान आदर्श धर्मराज्य 
स्थापनेरवातीर आनी तें सतत तिणोवपारवातीर आदर्श राजा वर्णिल्लो 
आसा. ताच्या मतान जितेंद्रिय राजा होच विवेकपूर्ण रितीन दंडधारण 
करून लोकसंस्थेक पाळो दिवंक शकता. तशेंच प्रजेक पुरूषार्थ 
साधनेंत सदांच उपयुक्त करता. विवेकी आशिल्लयान गुन्यांवकाराचेर 
दंडप्रयोग करता आनी निर्दोश आशिल्लयांक पुरुषार्थसाधनेंत शांततापूर्ण 
समाजीक वातावरण निर्माण करता. दंडशक्‍्तीचो योज्य प्रयोग विद्याविनीत 

राजाच करूंक शकता. विद्याविनीत राजा प्रजेच्या विद्याविनयांत सदांच 
मग्न उरता आनी सगळ्या भूतहितांत मग्न रावन अविरोधान राज्य 
भोगूंक शकता. फुडें कौटिल्य अशें मत मांडटा, शिक्षणान पात्रताय 
आशिल्लो मनीसच विद्येचे ग्रहण बरे तरेन करूंक शकता. विद्याविनयाच्या 
योजान इंद्रियजयाची प्राप्ती जाता. काम, क्रोध (राग), लोभ, मान, 
मद आनी हर्ष ह्या स विकारांचो त्याग केलो म्हणजे इंद्रियांचेर जैत 
मेळटा. असो इंद्रियांचेर जैत मेळयल्लो राजा राज्य बरेतरेन चलोवंक 


शकता. 
स्वता दंडधारी राजा आनी प्रजा ह्या दोगांयनी पुरुषार्थी जीण 


जगची देखून पुरुषार्थाविशींची तात्त्विक मिमांसा कौटिल्य सांगता. 
हीच तत्त्वमिमांसा महाभारतांतल्या राजनीतीशास्त्रांत वेगवेगळ्या 
नदरेंतल्यान परत परत मांडिल्ली आसा. सत्ताधारी राजा हो जितेंद्रिय 
आसूंक जाय जाल्यारच तो न्याय्य राज्य वा धर्मराज्य बरेतरेन 
चलोवंक शकता. हाचेर राजान सुखोपभोग घेवचो काय ना असो 
प्रस्न येता. तेन्ना कौटिल्य 'त्रिवर्ग' ह्या पारिभाशीक शब्दान घर्म, अर्थ 
आनी काम ह्या तीन मानवी उद्दिश्टांचो निर्देश करून तिजांयचेंय सेवन 
राजान आनी दर एका मनशान करप गरजेचें अशें सांगता. धर्म आनी 
अर्थ ह्या दोन पुरुषार्थांक बादा येवची ना, अशें तरेन काम पुरुषार्थाचो 
भोग घेवचो. फकत सुखवाचीच जीण आसूंक जायना. धर्म, अर्थ आनी 
काम ह्या तिनूय पुरुषार्थांचो समतोल आसूंक जाय. तातुंतल्या खंयच्याय 
एकाचोच अतिरेक आसूंक जायना. मनुस्मृतीत हे तिनूय पुरुषार्थ 
एकमेकांत गुंथिल्ले आसात. देखून तिगांयकूय सारकेंच म्हत्वय आसा. 
लोकयात्रा हें राज्यशास्त्रचें मुखेल उद्दिश्ट. पुरुषार्थाचें योग्य रितीन 
सेवन करीत प्रजा जगतली अशी वेवस्था म्हळ्यार लोकयात्रा. 
महाभारतांत तीन पुरुषार्थांत, चवथ्या मोक्ष ह्या पुरुषार्थाची भर 
घालून तीनाजाऱ्यार चार पुरुषार्थ मानिल्ले आसात. कौटिल्यान जशें 
स्वामी म्हळ्यार राजा म्हणजेच निमाणो सत्ताधारी वा दंडाधारी कसो 
आसूंक जाय हाची फोडणिशी केल्या. तशेंच मनु, याज्ञवल्क्य, 
आदिंच्या धर्मशास्त्र ग्रंथांत तशेंच महाभारत आनी रामायण केल्ले 
आसा. 

अराजक स्थितींत बेबंदशाय पातळटा, दुबळ्यांक सबळ 
त्रास करतात. मात्स्यन्याय पातळटा. म्हणजेच ल्हान नुस्त्याक व्हड 
` नुस्तें गिळटा, ते प्रमाण समाजाची स्थिती जाता. तातुंतल्यान भायर 
येवपारवातीर ह्या सगळ्या चराचरांच्या रक्षणार्थ इश्वरान राजा निर्माण 
केलो, अशी आघिदैवीक वा पारलौकीक उपपत्ती मनुस्मृतीत सांगल्या. 
आदर्श राजा म्हळ्यार इंद्र, वायु, यम, सूर्य, अग्नी, वरूण, चंद्र आनी 
कुबेर ह्या देवांचे शास्वत सार एकठांय करून ईश्वरान राजा तयार 
केलो म्हणजेच ह्या देवताच्या गुणाचो अंश राजा हे व्यक्तींत एकत्रीतपणान 
आस्पावता अशी ताचेफाटली धारणा आसा. देखून राजाची निंदा करूं 
नये. मनशाच्या रूपांत तो श्रेश्ठ देवच शिंवासनाचेर विराजमान जाल्लो 
आसता. धर्मस्थापनेरवातीर तो वेगवेगळीं रुपां धारण करता. ब्रह्मतेजान 

कोंकणी विश्वकोश : ४ 
भरिल्लो धर्मरूप, सगळ्या प्राण्यांचो रक्षक दंड हो ईश्वरान पयलीं 
निर्माण केलो आनी उपरांत वयल्या इंद्रादी देवाचें सार एकठांय करून 
दंडधारी राजा ईश्वरान निर्माण केलो. 
अस्तंती राज्यशास्त्र : हाची सुरवात प्लेटोपसून मानतात. 
प्लेटोन आपल्या द रिपब्लीक (सुराज्य), स्टेट्समन (राज्यकर्ता), 
लॉज (कायदे) ह्या ग्रंथांवरवीं राज्यशास्त्रचें तत्त्वगिन्यानात्मक स्वरूप 
मांडिल्लें आसा. नगरराज्य कशें आसचें ताची मांडावळ करता आसतना 
वेगवेगळ्या मानवी-सैमीक स्वभावाप्रमाण उच-नीच वर्गांत समाजरचना 
वर्णिल्ली आसा. ही नगरराज्यांतली संस्कृती नोकरवर्गाच्या कश्टांचेर 
निर्माण जाळली आसा. वरिश्ठ वर्गाची संपन्न आनी नैतीक वा कल्याणमय 
जीण आदर्श राज्यांत कशी आसची हाचें स्पश्टीकरण हातूंत मेळटा. 
सगळे वरिश्ठ सत्ताधारी, घोव-बायल हे भौशिक आसूंक जाय, तांची 
आस्पतय भौशीकूच आसूंक जाय. भुरण्याक आपले स्वताचे आवय 
बापूय नेमके खंयचे हें रवबर आसूंक जायना. अशेतरेचे स्वार्थविरयत 
सत्ताधारी म्हळ्यार राजा हे तत्त्वगिन्यानी जाले जाल्यारच निस्वार्थी 
आनी निरहंकारी जावंक शकतात. कारण समाजाक न्यायाचें राज्य 
जाय आसता. 
प्लेटोन सुराज्य हो युटोपियावाद मांडटकच त्या काळांत 
अस्तित्वांत आशिल्ल्या राज्यसत्ता, श्रेश्‍्ठसत्ता, अँरिस्टॉक्रसी आनी 
प्रजासत्ता आदी वेगवेगळ्या राज्यवेवस्थांचें मूल्यमापन केलें. राज्यसत्ता 
बरी आसता, पूण तिका वेवहार्य (वेव्हारिक) स्वरूप दिवप कठीण 
आसता. उच्चवर्णीय श्रेश्ठीचें शासन संपत्तीच्या मोहान नश्ट जायत 
वता. कारण शास्ते चड संपन्न जायत वतात आनी गरीब लोकाचो 
प्रभाव वाडटा. लोकशायेंतले गरीब फुडारी संपन्न वर्याक नागोवंक 
लागतात आनी अशेतरेन अवेवस्था जावन दंडधारी, जोमी मनीस 
राज्य करूंक लागता. हाका लागून प्लेटोन सुसंवादी, समाजवेवस्था, 
कल्याणमय जिणेपद्दत आनी कायद्याचें राज्य ह्यो तीन गजाली म्हळ्यार 
राज्याची उद्दिश्टां असो विचार मांडला. 
अंरिस्टोटलच्या पॉलिटिक्स ह्या ग्रंथांत त्या काळच्या शिक्षीत 
ग्रीक नागरिकांचे ग्रह तातूंत प्रतिबिंबीत जाल्यात. मध्ययुजांतलो तो 
राज्यशास्त्राचो प्रमाणभूत ग्रंथ आशिल्लो. अरिस्टॉटल ह्या ग्रंथांत उच्चतम 
कल्याणाच्या उद्देशान उच्चतम आकृती बंधाचो अस्तित्वांत आयिल्लो 
मानवी समाज म्हळ्यार राज्य. ताच्या मतान कल्याणमय जीवन हें 
राज्याचें उद्दिश्ट आसा. अँरिस्टोट्ल सत शासनाचेर भर दिता. पुराय 
समाजाचें हीत वा कल्याण सादपी शासन हें सत शासन. ताच्या . 
मतान तीन प्रकारचीं सत शासनां सांगता - राजसत्ता वा राजेशाही 
(मॉनर्की), अभिजनसत्ता (अरिस्टॉक्रसी) आनी संविधाननिश्ठसत्ता | 
(पॉलिटी) आनी असत शासनां तीन प्रकारचीं आसात. सुलतानशाही 
(टिरनी), स्वल्पतंत्र (ऑलिगॉर्की) आनी प्रजाशासन (डेमॉंक्रसी). ह्या 
स प्रकारच्या शासनाभायर हेर जायत्या प्रकारचीं मिश्रणां मेळटात. 


सत शासन काय असत शासन हें शासनाच्या नैतिक गुणाचेर अवलंबून 
आसता. अरिस्टॉटलान बंडां आनी क्रांत्यो कित्याक जातात ताची 
सविस्तर विस्कटावणी केल्या. शिक्षणाचो प्रसार, कायद्याविशी आदर 
आनी कायद्याचे अंमलबजावणेंत आनी प्रशासनांत न्याय ह्यो तीन 
गजाली आसल्यार क्रांती टाळूं येता. ताच्या राज्यशास्त्रांत राज्याच्या 
उद्दिश्टांत सुसंस्कृत नागरीक निर्माण करप ही मुरवेल गजाल 
सांगल्या. कला आनी ज्ञान हांचेविशीं प्रेम आशिल्लो श्रेश्‍ठ वर्ज निर्माण 
करप हें राज्याचें ध्येय आसा. प्लेटोच्या मतान न्याय आनी 
` अंरिस्टॉटलच्या मतान कल्याण हीं राज्याची निमणीं उद्दिश्टां 
| रोमन तत्त्वगिन्यानी सिसेरो (इ.स.प. १0६ - ४३) हाणें 
 र्पिब्लिक आनी लॉ ह्या नांवाची पुस्तकांय बरयलीं. ताच्या मतान 
` स्थानिक प्रदेशांक स्वयंशासन आनी स्वातंत्र्य दिल्लयानच व्यापक आनी 
व्हड साम्राज्याची एकात्मता सिध्द जाता. तशेंच सगळें विश्वच राज्य 
` आसून देव आनी मनीस ताचे नागरीक आसात. सगळ्या राश्ट्रांक 
' सदांकाळ लागू पडपी सैमीक प्रमाणभूत असो कायदो आसा. दरएका 
मनीस मार्गदर्शन मेळळ्यार सद्गुणी जावंक शकता अशें ताचें मत 
` आशिल्ले. राज्याविर्शी सांगतना तो कायद्याक म्हत्व दिता. ताच्या मतान 
मनशाची संपत्ती सारकी आसूंक शकना, गूण सारके नासतात, पूण 
सगळ्या नागरिकांचे समान कायदेशीर हक्‍क आसतात. ताच्या मतान 
कायदो फक्त अधिकार आनी जबरदस्ती हांचे मयदिंत सिध्द जावंक 
खरो कायदो सद्विवेक बुद्दीनच सिध्द जावंक शकता आनी 
तो सेमाकडेन सुसंगत आसता. राज्यांचे वेगवेगळे आकृतीबंध तपासतना 
'तो अंरिस्टॉटलची तत्त्वमिमांसा मान्य करून न्याय हें राज्यसंस्थेचें 
निमणें उद्दिश्ट मानता. 
E सेंट ऑगस्टीन (इ. स. ३५४ - ४३0) ह्या रोमी बिशपान 
सिटी ऑफ गॉड (देवनागरी) हो ग्रंथ बरयलो. हातूंत ताणें जिणेचे 
` दिव्य मार्ग (देवनागरी) आनी पार्थिव मार्ज (ऐहिक नगरी) अशे दोन 
_ विभाग वर्णिल्यात. युरोपाच्या मध्ययुगीन राजकीय आनी धर्मीक 
इतिहासाक म्हत्वाची प्रेरणा ह्या ग्रंथावरवीं मेळ्ळी. सेंट ऑगस्टीनान 
प्लॅटोचें न्याय हें राजकीय उद्दिश्ट आनी कल्याणमय जीण हे 
 अरिस्टॉटलचें राजकीय उद्दिश्ट किरिस्तांव धर्मीय नदरेंतल्यान मांडलां. 
नीक्कोलो मॅकिआव्हॅली (१४६९ - १५२९) हाणें प्रबोधन 
युगांत सत्तेविशींच्या तत्तवणिन्यानाची मांडणी केल्या. ताचें हैं तत्त्वगिन्यान 
अणभवीक आनी विज्ञानीक आसा. सत्तेविशींचीं उद्दिश्टां साध्य करून 
दिवपाक वास्तव साधनां कशीं आसतात हाचें स्पश्टीकरण ताणें केलां. 
दोन राज्यांचेर कशें जैत मेळोवप, तांची बरे तरेन कशी रारवण करप 
आनी ती कित्याक लागून वडावतात हाचें स्पश्टीकरण ताणें आपल्या 
प्रिन्स ह्या पुस्तकांत केलां. ताच्या मतान राज्याक धर्माची गरज 
` आसता, पूण धर्मात सत्य आसा म्हणून न्ही, तर धर्म हो समुदाय, 
शक्त निर्माण करता आनी मनशांक जोडटा. तशेंच राश्ट्रीय स्वातंत्र्य, 

राज्यशास्त्र 


सुरक्षितता आनी सुवेवस्थीत संविधान ह्या तीन राजकीय गजालींक 
तो चड म्हत्व दिता. 

टॉमस हॉब्ज (१५८८ - १६७९) हाच्या मतान जंय राज्य 
ना, सरकार ना, थंय मनशां सैमीक स्थितींत रावतात. हे स्थितींत 
अन्याय, संघर्श, स्पर्धा हांकां चड प्राधान्य आसता. हें टाळपारवातीर 
मनीस समाज घडोवंक सोदता. तेरवातीर जायतीं मनशां एकठांय 
येवन मुरवेली वेचून काडटात आनी गरज आशिल्ली सत्ता ताच्या 
हातांत सोंपयतात. अशेतरेन राज्यांतली जनता सार्वभौम सत्ता 
कोणायकडेन तरी सोंपोवन ताच्या अधिपत्यारवाल राज्यांत अंतर्गत 
अशी सवस्तकाय रारवपाचो करार करता. सार्वभौम सत्तांधीश आपल्या 
मस्तेपणांत सुलतानशाय हाडपाची शक्यताय हॉब्ज न्हयकारना, पूण 
सार्वभौम सत्तेच्या अभावी अंर्तगत बेबंदशाय ही सुलतानशायेपरस 
चड घातक, तशेंच एकाघिकारी सत्तेत भ्रशटाचाराचो परिणाम एकापुरतोच 
शिमीत उरता. तर बहुवांगडी सत्ताधीश मंडळांत भ्रश्‍्टाचारी लोकाचो 
आंकडो वाडटा, 

हॉब्जावरी जॉन लॉक (१६३२ - १७०४) समाजीक करार हैं 
राज्यशासनाचें अधिश्ठान मानता. ताणें राजकीय सत्तेची व्यारव्या 
केली ती अशी - मरणाची शिक्षा धरून आनी ताच्यायपरस कमी खर 
शिक्षा दिवपामेरेनचे कायदे करपाचो अधिकार म्हळ्यार राजकीय 
सत्ता. हे कायदे चडकरून संपत्तीचे वेवस्थेरवातीर आनी रारवणे 
खातीर गरजेचे आसतात. स्वराज्याक परकी सत्तेपसून बादा येवची 
न्हय देखून रावण करपाक आनी केल्ले कायदे अंमलांत हाडपाक 
समाजाक अधिकार आसतात आनी ते फक्त समाजीक हिता रवातीरच 
आसतात. 

फ्रेंच राज्यक्रांतीतलो झां झाक रुसो (१७१२ - ७८) हाणें 
"समाजीक करार” ह्या आपल्या पुस्तकात राज्योपपत्ती सांगल्या. 
ताच्या समाजीक कराराचे संकल्पनेत दोन मुलभूत संकल्पना आसात 
आनी ह्यो आधुनिक राज्यसंस्थेच्यो संकल्पना आसात. (9) जनतेची 
सार्वभौम सत्ता आनी (२) समुहईहा (जनरल विल) - जनतेची 
सार्वभौम सत्ता ही जनतेपसून केन्नाच वेगळी जायना आनी नाशय 
जायना, समाजीक करारान ही जनतेची सार्वभौम सत्ता मान्यता 
पावता. दुसरी म्हत्वाची संकल्पना समुहईहा. ईहा म्हळ्यार इत्सा, 
अपेक्षा, वासना वा आकांक्षा. ह्यो दोन प्रकारच्यो आसतात. (१) ते 
ते व्यक्तीच्यो स्वार्थाविशींच्यो इत्सा (२) समस्त समाजाचें जातूंत 
कल्याण साधता अशी इत्सा. 

एकोणिसाव्या शतमानाच्या राज्यशास्त्राविशींच्या विचारांत 
उपयुक्ततावाद हो मुलभूत मानतात. ताचो मुखेल प्रवर्तक जेरेमी 
बेंथेमी (१७४८ - १८३२) ताच्या मतान सुरव-दुरवाचो हिशेब करून 
मनीस बुध्दिवादाच्या आधाराचेर राज्याचे वेव्हार सदा चलोवंक शकतात. 
आरोग्य, संपत्ती, सत्ता, मैत्री आनी हेर जायतीं इश्ट आनी अनीश्ट 

जीवनमुल्यां हांचे मोजमाप मनीस सदांच करता आनी राजकीय 
वेव्हार चालू दवरतात. अशी मुलभूत भूमिका मांडून उक्त्या वेपाऱ्याचें 
आनी शिक्षीत मतदारवर्यान निर्माण केल्लें शासन ह्यो दोन गजाली 
समाज धारणेक गरजेच्यो आसतात, हैं ताणें सिध्द केलें. जॉन स्टूअर्ट 
मिल (१८०६ - १८७३) हाच्या मतान संस्कृती समृध्द जाता ती 
सर्जनशील अल्पसंख्य प्रज्ञावंतावरवींच आनी ताचे मुक्‍त विचारसरणेक 
लागून लोकशायेंत असोच पक्षाचंत वर्ग आसचो पडटा. ताणें पयलेरवेपे 
बायलमुक्तीचो सिध्दांत व्यवस्थीत रितीन मांडलो. उपरांतच्या काळात 
राश्ट्रवादाचो जल्म जालो. हातूंत जोसेफ मॅझिनी ह्या इटालियन 
देशभक्तान सगळीं राश्ट्रा स्वतंत्र जावंक जाय, ह्या सिध्दांताक तेंको 
दिलो. सगळ्या नागरिकांक मतदानाचो हक्क जिच्यांत दिला अशे 
तरेचे राज्यसत्तेचो ताणें पुरस्कार केलो. 
आदर्श अराजकतावाद आनी समाजसत्तावाद ह्या दोन 
ध्येयवादांच्या संयुक्त नदरेंतल्यान सतराव्या शतमानापासून ते तिसाव्या 
शतमानामेरेन युरोपियन आनी संवसारीक राजकीय विचारसरणीचेर 
मुळावे परिणाम जाल्ले दिसतात. हाचोच प्रभाव विल्यम गोडविन हाच्या 
पोलिटिकल जस्टिस (१७९३) आनी रॉबर्ट ओएन हाच्या न्यू व्यूव 
ऑफ सोसायटी (१८१३) ह्या ग्रंथांत दिसतात. गोडविनच्या मतान 
मनीस स्वभावांतूच विवेकशिल आसता, सत्तेअधीन जाल्या राज्यकर्त्यांनी 
झूजसंरव्या निर्माण केली आनी जुलमी राजवेवस्था स्थापन केली. 
शिक्षण आनी स्वातंत्र्याचे हक्क हाचेर भर दिवन राज्यसंरव्येंतल्यान 
सत्तेअधीन जाल्या लोकांचो प्रभाव उणो करूंक जाय. 
रोबर्ट ओएन (१७७१ - १८५७) ह्या इंग्लीश तत्त्वगिन्यानान 
समाजवादी सहकारी अर्थशास्त्र आनी सहकारी समाजसंरव्या हाचो 
पुरस्कार केलो.प्टोअर झोझेफ प्रुदाँ (१८०९ - १८६५) हाणें समाजीक 
वर्णभेद, भांडवलशाय अर्थवेवस्था, नोकरशायी शासन वेवस्था 
हांकांलागून एकामेकांकडेन संघर्श करपी सार्वभौम राजकीय सत्ता 
जल्माक येता. हे भेद वतकच एकामेकांमदली सर्त पयस जातली 
आनी तिची सुवात सहकार्याची भावना घेतली. तेन्ना आपर्शीच शासन 
वेवस्थेचें म्हत्व उणें जातलें. एकोणिसाव्या शतमानांत जी. डब्ल्यू. एफ, 
हेगेल ह्या युरोपियन तत्त्ववेत्यान विश्वाविशींच्या जिन्यानाचें अधिश्ठान 
घेवन राज्याविशींचे आपले विचार मांडल्यात. 
ह्याच शतमानांतलो समाजवादी क्रांतीकारक कार्ल मार्क्स 
(१८१८ - १८८३). नागोवपी वयलो वर्ण आनी नागोवन घेवपी सकयलो 
वर्ग ह्या दोन वर्गांचे अर्थीक तफावतीक लागून ह्या दोगांमदल्या 
संघर्शाची गरज म्हणून बळिश्ट वर्जान आपली सत्ता दुबळ्या वरगचिर 
प्रस्थापीत केली, हातुंतल्यान सरदार वर्गाची सत्ता, सरदार वर्गाचेर 
नियंत्रण करपी साम्राज्य संस्था, कामगार व्चिर नियंत्रण करपी 
भांडवलदाराची सत्ता अस्तित्वांत आयली. खाजगी संपत्त हें सगळ्या 
संघशचिं मूळ आशिल्लयान ती कामगार वर्गाच्या हुकूमशायेन नश्ट 

जातकच राज्यसंस्था नश्ट जातली आनी आदर्श साम्यवादी समाजवेवस्था 
ताची सुवात घेतली, असो कार्ल माक्साचो भविश्यवाद आसलो. पूण 
हो साम्यवादी भविश्यवाद प्रत्यक्षांत खरो जालो ना, तरी कार्ल 
मार्क्साक अपेक्षित आशिल्ली भांडवलशायेकडल्यान जावपी कामगारांची 
पिळवणूक प्रगत राश्ट्रांत उरली ना. भांडवलशाय राश्ट्रांत लेगीत 
लोकशायेच्या प्रभावारवाला कामणारवर्याक एक रवाशेली सुवात मेळून 
कामगार वचिं हीत साधलां. लोक कल्याणकारी लोकशायप्रणीत 
शासनवेवस्था सगळ्याच घटकांक फायदेशीर जावं येता हाची शाश्वती 
मेळूंक लागली. 

चीनाच्या राज्यशास्त्राचो इतिहासः नामनेचो राजकीय 
विचारवंत लियांग चीयाओ (इ.स. १८७३- १९२९) हाणें चीनाच्या 
प्राचीन राजकीय विचारांचे ताओ, कन्फ्यूशियन, मोब्शे आनी नियमवावी 
अशे चार प्रवाह सांगल्यात. हातुंतल्या कन्फ्यूशियन आनी ताओ 
विचारांचो चीनचे संस्कृतीचेर सुमार अडेज वर्सा परसय चड काळ 
प्रभाव आशिल्लो. कन्फूशियस (इ.स.आ. ५५१ - ४७९). त्या काळांत 
सगळ्या चीन भर यादवी झुजां चालू आशिल्लयान लोकाचें नितीधैर्य 
सोंपिल्लें. अशा वेळार कन्फ्यूशियसान इतिहास, काव्य, आनी संगीत 
हे विशय घेवन चीनी संस्कृतीक नवें वळण दिलें. इतिहासाक लागून 
मनशाच्या सभावाक आकार येता, काव्याक लागून मनाचो विकास 
जाता आनी संगीताक लागून व्यक्तिमत्वाक पुर्णताय येता अशें ताचें 
मत आशिल्ले. 

समाजीक जिणेंत शिस्त कशी लागतली हे विशीं ताका 
हुस्को आशिल्लो. मरण म्हळ्यार कितें आनी मरणा उपरांतची जीण 
कशी आसतली हे विशीं हुस्को करीनासतना, संवसारांतल्या लोकांच्यो 
जरजो कशो पुराय करूंक मेळटल्यो हे विशीं मनशाक चिंता आसूंक 
जाय अशें ताका दिसतालें. समाजीक नीती कशी वाडटली हैं विशी 
सांगतना कन्फ्यूशियस म्हण्टा, राज्यांतले सगळे लोक वर्तनान बरे 
जावचे ही इत्सा आशिल्लो राजा सुरवेक आपल्या राज्यांत सुस्थिती 
उरची म्हूण जतनाय घेता. राज्यांत सुस्थिती दवरूंक आपल्या लोकांचें 
वर्तन शुध्द जावचें हाचेर तो लक्ष दवरता. ते खातीर तो सुरवेक स्वता 
सदाचारी वर्तन आपणायता. सदाचारी वर्तनारवातीर विचारशुध्दीची 
गरज आशिल्लयान आनी ती गरज गिन्यानावरवी मेळटा आशिल्लयान 
तो ते नदरेन यत्न करता. कन्फ्यूशियसच्या राजकीय तत्त्वगिन्यानाचो 


+ 


उद्देश संवसारीक साम्राज्य आसलो तरी ते विशीं उलयतना ताका | 


कारभारापरस सुवेवस्थेचो चड हुस्को दिसता. तेखातीर राज्याचे 
कायदे समाजांत सणळ्यांक सारके लावंक जाय अशे विचार तो 
मांडटा. सगळे मनीसजातीं मदीं एकामेकाविशीं एकचाराची भावना 
आसूंक जाय, अशी ताची समाजीक नितीविशींची म्हत्वाची शिकवण 
आशिल्ली. दर एका मनशाक हेरांविशीं भावपण वाडोवपाक जाय असो 
ताच्या राजकीय विचारांचो आदर्श आशिल्लो आनी हाकाच तो 'म्हान 


E म्हण्टालो. रवंयचेंय सरकार तिगून उरपारवातीर तीन 
गजालींची चड गरज आसता. धनधान्य समृध्दी, लश्करी सत्ता आनी 
' लोकांचो आपल्या विचारांचेर आशिल्लो विश्वास, तशेंच देशाक अर्थीक 
' नदरेन स्वावलंबी करूंक जाय. सगळेकडे शिक्षणाचो चडांत चड 
प्रसार करूंक जाय ताका लागून वर्जभेदय ना जातले. अशे तरेचे 
जायते विचार कन्फ्यूशियसान लोकांमुरवार त्या काळांत दवरिल्ले. 
' आपल्या घरांतल्यानच सुरवात करून मानवी समाजाविशीं भावकी 
न करपाचो यत्न करप हेंच ताच्या तत्त्वगिन्यानाचें रवाशेलेंपण 
आशिल्ले. 
री उपरांतच्या हैन वंशाच्या राजान कन्फ्यूशियसच्या 
 तत्त्वगिन्यानाक मानाची सुवात दिली. नवे शिक्षण पद्दतींत ताच्या 
प तत्त्वगिन्यानाचो अभ्यास एक गरजेचो विशय म्हूण दवरपांत आयलो. 
ी कन्फ्यूशियसान मनशाचें शील आनी सवयो बऱ्यो नासत 
` जाल्यार समाजाक कीड लागता अशें मत उक्तायल्लें, तशेंच ताणें बऱ्या 
| सवंयींचेर आनी बर्‍या वर्तनाचेर भर दिल्लो. मेन्शियसच्या मतान 
मुळचो मनीस स्वभाव बरोच आसता. सगळ्याच मनशांत दयेची 
` भावना जागृत आसता. मनशाच्या मनांतले हे सद्भावनेचो प्रसार 
' जालो जाल्यार पुराय संवसारांत शांतता नंदप कठीण ना. मेब्शियसाच्या 
मतान राश्ट्रीय वा व्यक्तीगत पांवड्याचेर सुवार्थाचो विचार येवप 
म्हळ्यार पाप. मेब्शियसान शिक्षणाचे म्हत्वय सांगलां आनी सगळेकडे 
सक्तीच्या शिक्षणाचो पुरस्कार केला. मनशाक फकत सुबत्ता मेळळी 
आनी शिक्षण ना जाल्यार ताका किंमत आसना. शिक्षणाक लागून 
एकामेकांमदली भावकी, राज्यनिश्‍्ठा आनी मनशांची एकामेकांवयली 
निश्ठा घट जातली. असो एकामेकांकडे एकचारान आनी बरेभाशेन 
रावपी समाज हें राज्याचे उद्दिश्‍्ट आसूंक जाय. ताणें फुडें हेय स्पश्ट 
केलां, खंयच्याय सरकाराचें उद्दिश्‍ट हें लोकांचें बरेंपण हेंच आसूंक 
जाय. लोकांचो विचार पयलीं, मागीर राज्याचो आनी उपरांत राजाचो 
असो क्रमय ताणें सांगला. 

सुन्झु (इ.स.आ. ३९८ - २३०) हो चीनी विचारवंत 
मेब्शियसाच्याच काळांतलो. ताच्या मतान मनशामदीं आशिल्लया मुळच्या 
स्वार्थी आनी वायट प्रवृतींचेर मात करपारवातीर सगळ्या संवसारांत 
एकचार पातळावंक जाय. आमचे भोंवतणी आशिल्ले सचेतन आनी 
अचेत सूश्टी परस मनीस श्रेश्ठ आसा, कारण ताचेकडे गिन्यान आनी 
न्याय आसा. समाजांत एकठांय रावपाची तांक आसा. ताणें आपल्या 
आनी हेरांच्या हक्कांची जाणविकाय दवरली जाल्यार हें सहज शक्य 
जाता, ते खातीर न्यायाची जाण आसली, म्हण्टकच खरी एकवट 
निर्माण जाता आनी तांतुतल्यानच एकचार सादता. समाजीक जिणेच्या 
* यशा खातीर ताणें श्रमविभागणेचीय गरज उक्तायल्या. 

ताओत्त्झे (इ.स. ३६५ - ४२७) च्या मतान मनशाक गिन्यान 
प्राप्त जालें म्हण्टकच तो नेम आनी कायद्याचे भाशेंत उलोवंक 

लागता. ताच्या मतान हांगाच रवरो धोको आसा. जें सरकार जनतेचे 
जिणेंत उण्यांत उणो हस्तक्षेप करता तें सगळ्यांत बरें सरकार. 
ताच्या मतान सैमांत सगळें थंडसाणेन चलिल्लें आसा. मनशान तेचप्रमाण 
चलूंक जाय. सैमाच्या नेमाप्रमाण कागाळी करिनासतना वागपांत 
मनशाचें कल्याण आसा. पूण ताओची ही विचारसरणी चिनी लोकामदीं 
तितलीशी तिगली ना, पूण तातूंत सांजिल्ले सर्वसंगपरित्यााचे विचार 
चीनांत प्रसुत जाले. ताओ विचारसणेंतल्यान व्यक्तिवाद, नास्तिकवाद 
अराज्यवाद आनी सैमीकवाद अशे चार पंथ निर्माण जाले. 

उपरांतच्या काळांत चीन राजकीय विचारसरणेंत नियमवाद 
बरोच मुरवार आयलो आनी ताची सुरवात क्वान चुँग (इ.स.प. ७०८ 
- ७४३) आनी झेनचँन (इ.स.प ५४३ - ५२२) हांच्या काळांत जाल्ली. 

ह्या नियमवाद्याच्या मतान शासनसंस्था अस्तित्वांत येवचे 
आदीं मनशामनशांमदीं जनावरांची वागणूक आशिल्ली. बळिश्‍्ट लोक 
समाजांतल्या गरीब लोकांचो छळ करताले. उपरांत समाजांतल्या 
विचारवंतांनी एकठांय येवन आपल्या संयुक्त यत्नांनी तांचो छळ बंद 
केलो.कायदे करपांत आयले आनी तांकां फाव तो पाळो दिता काय 
ना हें पळोवपाक सवास नोकर वर्ग दवरपांत आयलो. उपरांत तांच्या 
नियंत्रणारवातीर एक केंद्रिय नियंत्रक सत्ता निर्माण करपांत आयली 
आनी अशे तरेन राजा ही संस्था अस्तित्वांत आयली. 

सुरवेच्या काळांत रगताचें नातें आशिल्ल्या पंगडा पुरती 
सुवेवस्था मर्यादीत आशिल्ली. समाजाचो जसो जसो विकास जायत 
गेलो तसो राज्यकारभार घुस्पागोंधळाचो जालो आनी अशा समाजाचें 
फुडारपण करपारवातीर कांय रवास गुणांची गरज भासूंक लागली. 
ताकालागून फुडारपणाचे रवास गूण आशिल्ल्या मनशाकडेनच सरकाराचीं 
सुत्रां गेलीं. समाज जसो जसो प्रगत जायत गेलो तशें तें शासनसंस्थेचे 
अधिकारय कायद्यान थरोवपांत आयले. 

- प्रदिप म्हस्के 
- कों. वि. सं. मं. 

राज्याभिशेक : राजघराण्यांतल्या राज्याच्या वारसाक राजपदाचो 
अधिकार प्राप्त जावपाक गरजेचो असो एक धर्मीक विधी. अभिशेक 
ह्या संस्कृत उतराचो 'शिंपडप* असो अर्थ जाता. राजाक राजपदाचो 
अधिकार दिवपी विधींमदीं ताच्या माथ्यार पवित्र उदकाचो शिंताडो 
घालप हो एक म्हत्वाचो विधी आसता. संवसारांतल्या विंगड विंगड 
समाजांत खवूब पुर्विल्ल्या काळारसावन ही चाल सुरू आसा. 

राज्याभिशेकाची प्रथा भारतांत वेद काळांत सुरू जाली, 
अशें ऋर्वेदांतल्या कांय ऋचांवयल्यान समजता. वेदकाळांत सादो 
आशिल्लो हो राज्याभिशेकाचो विधी 'ब्राह्मण' काळांत बरोच गुंतागुंतीचो 
जालो. ऐतरेय ब्राह्मणाच्या मतान देवान जैत हातासपारवातीर इंद्राची 
राजा म्हणून वेंचणूक केली आनी ताका राज्याभिशेक केलो. हाकाच 


राझू 


"ऐंद्र महाभिशेक' अशे म्हण्टात. उपरांतच्या काळांत ह्या महाभिशेकाकच 
लेखून क्षत्रियांचे राज्याभिशेकाचो विधी थरयले. de 
सुरवेच्या काळांत अराजकाची स्थिती आसतना लोकांचे 
राखणेखातीर देवान राजाची निर्मणी केली हो समज प्रचलीत आशिल्लो. 
राजाच्या आंगांत हें ईश्वरी बळें राज्याभिशेका उपरांतूच निर्माण 
जाता. राज्याभिशेका पयलीं राजा हेरांसारकोच सर्वसादारण मनीस 
आसता. प्रजा अशा सर्वसामान्य मनशाच्या हुकमाचें पालन करपाची 
शक्यताय नासता, म्हणून राजा सगळ्या सामान्यांपरस वेळो आनी 
व्हड हें सिध्द करपारवातीर आनी ताच्या अधिकाराक पावित्र्य आनी 
मान्यताय मेळोवन दिवपारवातीर राज्याभिशेकाचो विधी गरजेचो मानताले. 
अभिशेकाच्या विधीरवातीर वेगवेगळ्या रूखांचीं फळां, 
धान्यां, धंय, दूद, सारकिलीं द्रव्यां आनी उदक हांची गरज आसता. 
अभिशेका वेळार राजाक प्रजेविशींच्या कर्तव्याची जाणविकाय करून 
दिताले, तशेंच ताका इंद्रा असलें वैभव मेळचें अशी शुभेत्साय 
दिताले. अभिशेकाउपरांत रेशमी वस्त्रां कुडीचेर घालून ताच्या माथ्याचेर 
मुकूट घालताले. ते उपरांत आसनावयल्यान सकयल देवून तो 
जादयेर चडटालो. त्या वेळार ताचो पुरयत एका दंडान ताचे बरगडेक 
हात लायतालो. जे दंडशक्तीचेर राजाचे सगळे अधिकार आदारून 
आसतात, ती दंडशक्ती ताका मेळुळी, अशें हे कृतींतल्यान सुचयताले. 
अभिशेक जातकच राजा रश्मी वस्त्रां घालता आनी मस्तकाचेर मुकूट 
घालता. उपरांत तो आपल्या कर्तव्याची घोशणा करता, 'जर हावें 
तुमचो द्रोह केलो जाल्यार म्हजें सगळें राज्य नाश जांव' है प्रतिजेउपरांत 
राजपुरयत ताका सांगता - 
इयं ते राड्‌ यन्तासि यमनो ध्रुवोडसि धरुणः। 
कृष्यै त्वा क्षेमाय त्वा रय्यै त्वा पोषाय त्वा । (वाज. सं. 
९.२२) 
अर्थ : हें राज्य तुजें आसा. ताचो तूं संचालक आनी नियंतो आसा. 
तूं अचल आसा आनी त्या राज्याचो पोशक आसा. शेती प्रजा - 
कल्याण, राश्ट्र समृध्दी आनी लोक पोशण हाचे खातीर तुका हें राज्य 
दिल्लें आसा. 
मागीर राजा भूंयवंदन करतालो आनी पुर॒यत ताच्या हातांत 
तरसाद दितालो. मागीर लोक राजाक भेटो दिताले आनी राजाय 
तांचे योऱ्यतायेप्रमाण वस्त्रभरणां दिवन तांचोय परत सत्कार करतालो. 
राजाच्या अभिशेकाप्रमाण युवराज आनी सेनापती हांचोय एक प्रकारचो 
अभिशेक करतात. महाभारतांत युधिष्ठिराच्या युवराज्यभिशेकाचें, 
अर्धराज्याभिशेकाचें, राजसूयभिशेकाचें, पट्ठाभिशेकाचें आनी 
अश्वमेधाभिशेकाचें वर्णन केल्लें आसा. रामायणांत रामचंद्राच्या अभिशेकाचें 
वर्णन केल्लें आसा. अर्निपुराण, वीरमित्रोदय, नीतिमयूरव, राजधर्म 
कौस्तुभ, विष्णुधर्मोत्तर पुराण आवी ग्रंथांत राज्याभिशेकाचें पुराय 
वर्णन केल्लें आसा. वर्धमानसूरी नांवाच्या पंडितान इ.स. च्या १५ व्या 

शतमानांत रचिल्ल्या आचार दिनकर नांवाच्या ग्रंथांत, नृपत्व, सामंतत्व, 
मंडलेश्वरत्व, देशमंडलाधिपत्य, ग्रामाधिपत्य, मंत्रित्त्व, सेनापतित्त् 
आनी कर्याधिकारित्त्व अशे आठ तरेचे अभिशेक सांगल्यात. नीलकंठ 
भट्टान (इ.स.चें १७ वें शतमान) नीतिमयुरव नांवाचो एक ग्रंथ रचिल्लो 
आसा. तातूंत राज्याभिशेकाचो पुराय विधी वर्णन केल्लो आसा. . 
युरोपांतल्या खिस्ता पयलींच्या समाजांत राजाक जमातीचे 
लोक खवांदावयल्यान मिरयत हाडटाले आनी ज॑मिल्लया लोकांक तीन 
खेपे प्रदक्षिणां घालताले. तेउपरांत राजाक अधिकाराचो भालो आदी 
प्रतिकां दिताले. युरोपाचें क्रिस्तांवीकरण जाले उपरांत ह्या धर्मीक 
विधीचें रूप बदललें आनी तातूंत बायबलांतल्या पोरन्या कराराचेर 
आदारिल्लया विधींचो आस्पाव जालो. ह्या काळांत राज्याभिशेकाच्यावेळार 
राजाचे कुडीक तेल लावपाच्या (अभ्यंजन) विधीक चड म्हत्व आयिल्ले. 
इंग्लंडांत १३०७ त दुसऱ्या एडवर्डाचो राज्याभिशेक जालो. 
तेन्नाचो धर्मीक विधी फुडाराक सोळाव्या शेंकडयामेरेन चालू उरलो. 
१६0३ त पयल्या जेम्साचो राज्याभिशेक जालो. त्या वेळार धर्मीक 
विधींमदीं पयलेच खेपे इंग्लीश भाशेचो उपेग केलो. १३०७त ज्या 
विधींचो उपे केल्लो तेच विधी कांय किरकोळ बदलांसकट २० व्या 
शेंकडयामेरेन चालू आशिल्लयाचें दिसता. युरोपांत इंग्लंडाप्रमाणेच 
स्विडन, नॉर्वे आनी हॉलंडांतूय अजुनूय राज्याभिशेकाचे सुवाळे मनयतात. 
- कों. वि. सं. मं. 


राझु : दक्षिण भारतांतली एक तेलुणू जात. ह्या लोकांक राजू अशेंय 
म्हण्टात. कडप्पा आनी उत्तर अर्काट ह्या म्हालांनी हांची चड वसती 
आसा. विजयनगरच्या सैन्यांवांगडा ते ह्या वाठारांत आयले आनी 
हांगाच स्थायीक जाले. आदल्या काळांत हे लोक लश्करांत काम 
करताले. ते स्वताक क्षत्रिय म्हण्टात. 

उत्तर अर्काटांतले राझू लोक शेती करतात. तांचेमवीं 
बरेचशे राझू वैश्णव आसात आनी कांय शैव आसात. 

विशारवापट्टणम्‌ जिल्ह्यातल्या राझूंत कोंड राझू (दोंगरार 
रावपी) आनी भूराझू (जमनीर रावपी) अशे दोन भेद आसात. 

गोदावरी जिल्ह्यांतले राझू हे आपल्याक सूर्यवंशी, चंद्रवंशी 
आनी मच्छीवंशी मानतात आनी आपलो संबंद अनुक्रमान रामचंद्र, 
पांडव आनी हनुमान हांचेकडेन जोडटात. हांगाचे चडशे लोक शेती 


करतात. जमीनदार राझूची काली ही कुलदेवता. कांय राझू लक्ष्मीक _ 


भजतात. 


तिनेवेल्ली जिल्ह्यांतल्या राजापालैयम ह्या गांवांत आनी ताचे : 
लागसार जायते राझू लोक रावतात. विजयनगर राजाच्या धाकल्या _ 
भावा वांगडा, चार-पांच शतमानांआदीं आपूण हांगा आयले, अशें ते ॥ 
सांगतात. तांचेमदीं धनंजय, काश्यप, कौंडिण्य आनी वसिश्ठ हीं चार | 


sian, 


जोत्रां आसून तातूंत परत पोटभेद आसात. ते तेंगलई वैष्णवपंथी 
` आसुनूय अय्यनाराक भजतात. 
साकरपुडो चलयेगेर करतात. माटवांत केळीं, नाल्ल, विड्याची 
'पानां, सुपाऱयो, हळदीकुटां आनी फुलां घालून एक तबक दवरतात. 
उपरांत ब्राह्मण - सवायशीण बायल पंचवीस रुपया आनी खण हाडून 
व्हंकलेची होंट भरता, तिच्या आंगाक हळद, चंदन लायता. 
लरनादिसा व्हंकलेकडले लोक केळीं, नाल्ल, रवावचीं पानां 
- सुपाऱ्यो आनी पाणोटें (बाशींग) घेवन वाजत-गाजत न्हवऱ्यागेर 
वतात. उपरांत न्हवऱ्याच्या माथ्यार दूद शिंपडावन ताका न्हाणयतात. 
घरांत परत येतकच माटवांत दूदरवांब पुरतात आनी ताका आंब्याचे 
ताळे बांदतात. त्या खवांब्याचेर एक आडवो रवांबो दवरून ताका एका 
लुगटांत नाल्ल, सुपारी, हळदीकुटां गुठलावन बांदतात. उपरांत न्हवरो 
आनी ताचे हेर लोक व्हंकलेगेर वचून थंय दूदरवांब पुरपाचो विधी 
करतात आनी घरा येतात. उपरांत म्हालो येवन न्हवऱ्याचे केंस 
कापता आनी मागीर ब्राह्मण पुरयत ताचें जातकर्म, नामकरण, चौल, 
मूज, संस्कार करता. सांजवेळचो न्हवरो पालरवेंत बसून व्हंकलेगेर 
वता आनी सव्यार वचून बसता. उपरांत व्हंकलेचो भाव व्हंकलेक 
ताचे कुशीक हाडून बसयता. व्हंकलेन ब्हवऱ्याक पळोवंचें न्हय देखून 
एक भाव तिचेच हात तिच्या दोळ्यांचेर धरता. लग्नाची कुरू म्हणून 
` षुरयत न्हवऱ्याच्या गळ्यांत दुसरें जानवें घालता. उपरांत न्हवऱ्या- 
` व्हंकलेचेर अक्षता उडयतात. व्हंकलेच्या गळ्यांत न्हवरो ताळी 
` बांदता. उपरांत व्हंकलेच्या दोळ्यांवयले हात कुशीन काडटकच 
` दोयांय सव्या भोंवतर्णी प्रदक्षणां काडटात. मागीर दोगांय एके कुडीत 
रांकेंत मांडून दवरिल्लया पन्नास रंगयल्लया घटांची पुजा करतात. 
उपरांत जमिल्लया लोकांक पान-सुपारी वांट्टात. तिसऱया दिसा पांच 
' घटांची पुजा करतकच व्हंकलेच्या गळ्यांत न्हवरो काळो पोत बांदता. 
` लग्न चालू आसतना बायलांक लरनां माटवांत बसपाक बंदी आसता. 
- कों. वि. सं. मं. 


` राट : आयदनांची माळ (माती, धातू, प्लास्टीक) बसयल्लें लांकडी 


वा लोरवणी चक्र, मनीस वा जनावराच्या (बैल, रेडे, ऊट, घोडे) 
` आदारान घुवंडावन बांयतलें उदक उसपुपाचें एक प्राचीन साधन. 

लोरवणी दांतांच्या आदारान उण्या श्रमान चाकां घुवंडावप ह्या शास्त्रीय 
तत्त्वाचेर आदारीत ह्या साधनाची यंत्रणा निर्माण जाल्ली आसा. व्हिट्रोवियस 
ह्या प्राचीन ग्रीक अभियंत्यान (इ.स.चे पयलें शतक) नोरिया नांवाचें 
उदक उसपुपाचें साधन निर्माण केल्लें. तें राटाचें, सगळ्यांत आदलें 
रूप आसा. न्हंयेच्या उदकाच्या प्रवाहाच्या वेणान तें राट चलचें अशें 
अपेक्षीत आसलों तरी कांयकडेन त्या वेळारय मनशाच्या आदारान 
चलोवप जातालें. 

मनीस वा जनावरांच्या आदारान लोरवणी दांतांचे तंत्रविद्येचेर 
आदारीत राटाची यंत्रणा सुरू केली (जागच्या जार्‍्यार घुवंडायली) 
म्हण्टकच ही यंत्रणा आनी आयदनाचें चाक हांचे मदीं आशिल्ली दांडी 
आयदनाच्या चाकाक घुंवपाक चालना दिता. चाक घुंवलें म्हण्टकच, 
चाकार बसयरल्ली आयदनां आपर्शीच बांयचें उदक भरून वयर सरतात 
आनी बांयचे देर पावतकच आपसुकीच थंय आशिल्ले टाकयेंत रिती 
जाता. चाक गतीमान आशिल्लयान रिती जाल्लीं आयदनां परतून एक 
घेवन वयर सरता आनी टाकयेंत परतून रिती जाता. यंत्रणा चालू 
आसा म्हणसर ही प्रक्रिया सतत चालू उरता. 

आधुनिक काळांत उदक उसपुपाचे विजेर चलपी आधुनिक 
तंत्रांनी युक्‍त अशे पंप उपलब्ध आशिल्लयान अशा पंपाचो आता 
सरसिपणान वापर जाता. तरी जंय वीज पावंक ना अशे सुवातीचेर 
राटाचो आजय वापर जाल्लो दिश्टी पडटा. 

- कों. वि. सं. मं. 

पूरक नोंद : लाठ 


राठोड राजवंश : अस्तंत राजस्थानांत राज्य करपी एक वंश. 
इ.स. ११९४ त कनौजाचो राजा जयचंद्र हाचो अस्त जाले उपरांत 
मुसलमानी घुरयांक लागून बदार्युच्या राष्ट्रकूट (राठोड) घराण्यांतले 
कांय लोक पळून वचून राजस्थानांत स्थायीक जाले. तांचेमदल्या 
शियजी वा शिवजी नांवाच्या दादल्यान मेर आनी मीना नांवाच्या 
आदिवासी जमातींचेर हार घालून तांच्या प्रदेशाचेर आपली सत्ता 
स्थापली. शिवजी हो राठोड वंशाचो मूळ पुरूस आनी स्वतंत्र राज्याचो 
संस्थापक अशें मानतात. इ.स. १२00 ते १४00 ह्या दोन शेंकड्यांच्या 
काळांत अश्वत्थामा, डूहड, रायपाल, कन्हल, जल्हण, चाडो, थीडो, 
सिल्को, बीरमदेव आनी चोंडा ह्या राठोड राजांनी ल्हान-व्हड 
संस्थानिकांक जिरवून त्या राज्याचो विस्तार केलो. 

चोंडा उपरांत ताचो पूत रणमल्लान मेवाडच्या आदारान 
मंडोराचें राज्य घेतलें. उपरांत ताचो पूत जोधा हाणें इ.स. १४५९ वर्सा 
जोधपूर नगराची स्थापना केली, जोधाचो पूत बि.का. हाणें अस्तंतेकडच्या 
रेंवटांत स्वतंत्र राज्याची स्थापना केली, तेंच सदद्ाचें बिकानेर. 
जोधाचो दुसरो पूत सूरजमल आनी ताचे उपरांत ताचो नातू गंगा 
आनी गंगाचो नातू रायमल्ल हांणी थंय राज्य केलें. तांचो वंश सोंपले 


राणा प्रताप 


उपरांत इ.स. १५३२त मालदेव गादयेर बसलो. ताणें आपल्या 
राज्यांतल्या सरदारांक संघटीत करून राठोडांचें बळगें वाडयलें आनी 
बिकानेर, नागौर आनी अजमेर हीं राज्यां जिखून आपल्या राज्याक 
जोडलीं. आंबेर आनी जैसलमीर ह्या राज्यांचेरूय ताणें घुरी घाली. 
राज्याचे राखणेखातीर ताणें जायते किल्ले बांदले. राजवेवस्थेचे नदरेन 
ताणें बऱ्योच सुदारणा घडोवन हाडल्यो. 

इ.स. १५४४ वर्सा शेरशहा हाणें मारवाडाचेर घुरी घाली. 
तेन्ना मालदेव जोधपूराक गेलो. पूण शेरशहा थंय चड तेंप रावलोना. 
उपरांत मालदेवान थंय जायतीं वर्सा राज्य केलें. इ-स. १५६२ वर्सा 
अकबर बादशाहान मारवाडाचेर मोगल सैन्य धाडून मेडताचो किल्लो 
जिखलो. मालदेवाच्या मरणाउपरांत ताचो पूत चंद्रसेन जादयेर आयलो. 
चंद्रसेन इ.स. १५८१त सोंपले उपरांत ताचो व्हडलो भाव उदयसिंह 
जादयेर आयलो. ताणें मोगलांची सार्वभौम सत्ता मान्य केली आनी 
आपली धूव जगत गोसाई ऊर्फ जोधाबाई ही राजपूत सलिमाक 
दिली. तेन्ना अकबरान ताचे सगळे प्रदेश ताका दिले. उदयसिंहान 
१५९५ मेरेन मोगलांचो सामंत म्हणून राज्याचो उपभोग घेतलो. ताचे 
उपरांत ताचो पूत (सूरसिंह) मारवाडचो राजा जालो. अकबराच्या 
साम्राज्यविस्तारांत ताणें मोलादीक कामगिरी केल्लयान ताका अकबरान 
सवाई राजा ही पदवी दिली. ताणें १६१९ मेरेन राज्य केलें. ताच्या 
उपरांत ताच्या पुतान १६३८ मेरेन मोगल साम्राजाची सेवा केली. 
ताचे उपरांत ताचो पूत जसवंतसिंह इ.स. १६३८ वर्सा मारवाडाचो 
राजा जालो. मारवाडाच्या इतिहासांत सगळ्यांत पयलीं म्हाराजा ही 
पदवी घेतली. तशेंच, औरंगजेबाच्या साम्राज्यांत सुभेदारीय केली. 
१६७८ वर्सा ताका औरंगजेबान वीरव दिवन जिवो मारलो. जसवंत 
सिंहाचो पूत अजितसिंह हाका औरंगजेबान बंदी करून मारवाडाचें 
राज्य मोगल साम्राज्यांत आस्पावन घेतलें. पूण राठोड वीर दुर्गादास 
हाणें ताका व्हड घिरान सोडोवन घेतलो आनी ताणें मेवाडचो राजा 
राजसिंह हाचो आलाशिरो घेतलो. ताणें सुमार ३0 वर्सा औरंगजेबा 
कडे संग्राम केलो. निमाणें औरंगजेबाच्या मरणाउपरांत इ.स. १७०९ 
वर्सा दुर्यादासान अजितसिंहाक मारवाडाचो राजा केलो आनी आपल्या 

पराक्रमान बादशाहाची सुत्रां खूब फावटीं आपल्या हातांत घेतलीं, 
इ.स. १७१९ वर्सा अजितसिंहान बादशाहाक कादेयेंत घालो. १७२0 


वर्सा सय्यद भावांची सत्ता नश्ट जाले उपरांत अजितसिंहान अजमेराक 


स्वतंत्र शिंवासनाची स्थापणूक करून चक्रवर्ती राजाची चिन्नां धारण 
केलीं. 

इ.स. १७२४ त अजितसिंहाक मरण आयले उपरांत ताचो 
पूत अभयसिंहान इ.स. १७४९ त राज्य केलें, ताणें बादशाहाचे वतीन 
अहमदाबाद जिखलें आनी सर बुलंदरवानाचें बंड मोडून काडलें. 
मुखार, ताणें बिकानेराचेर घुरी घालून जयपूर, मारवाड आनी मेवाड 
ह्या तीन राज्यांनी स्नेहसंधी घडोवन इ.स. १७४९ त ताका मरण 
आयले. 

अभयसिंहा उपरांत ताचो पूत रामसिंह गादयेर बसलो, 
तेन्ना ताचो बापोलयों नागौरचो जहागीरदार भक्तसिंह ताका राजतिलक 
लावपाक आयलोना. तो जादयेचो अपमान समजून रामसिंहान नागौराचेर 
घुरी घाली. पूण त्या झुजांत भक्तसिंह जैतीवंत जालो आनी ताणें 
राज्याची स्थिती सुदारली. भक्तसिंहाक मरण आयले उपरांत ताचो 
पूत गादयैर आयलो आनी ताणें १८ व्या शेंकड्याचे अखेरमेरेन राज्य 
केलें. ताचीं ताच्या सरदाराकडेन जाल्लीं झुजां, मराठयांच्यो घुरयो 
आनी जबरदस्त खंडणीची वसुली, सिंधी शिपायांनी प्रजेचेर केल्ले 
अत्याचार आनी विजयसिंहाचें दुराचरण ह्या गजालींनी ताची कीर्त 
गाजली. 
ताणें आपल्या मानसिंह नांवाच्या नातवाक मारवाडचे गादयेचो 
वारस नेमलो. पूण ताच्या मरणाउपरांत भौमसिंह नांवाच्या पुताचो 
पूत भिमसिंह हाणें सिंहासन मेळयलें आनी गादयेचे वारसदार 
आशिल्ल्या आपल्या बापोलयांक आनी भावांक जिवे मारले. मानसिंह, 
मात पळून गेलो. भीमसिंह मेल्या उपरांत ताच्या सरदारांनी मानसिंहाक 
आपोवन गादयेर बसयलो. ताची कारकीर्द जुलूम, लूटमार आनी 
अत्याचार हांणी गाजली. ताचेकडल्यान इंज्लिशांनी मारवाडाचें राज्य 
इ.स. १८१८ च्या डिसेंबर म्हयन्यांत घेतलें. 
- कों. वि. सं. मं. 


राणा-प्रताप $ (जल्म : ९ मे १५४०, राजस्थान; मरण : १९ 
जानेवारी १५९७, मेवाड). 

राजस्थानांतलो एक शूर आनी स्वाभिमानी राजा. 
राजस्थानांतल्या एका नामनेच्या शिसोदिया कुळांत हाचो जल्म जालो. 
मेवाडाचो राणा उदयसिंह हाचो हो व्हडलो पूत. अकबरान चितोड 
घेतले उपरांत उदयसिंह वनवासी जालो आनी चार-पांच वर्सांभितर 
मेलो. मरणापयलीं ताणें आपलो अपुरबायेचो चलो जगमल हाका 
राज्याधिकार दिले. पूण दरबारांतल्या मातब्बर सरदारांनी आनी 
प्रतापसिंहाच्या मामान मेवाडाचो रवरो युवराज प्रताप हाका सिंहासनाचेर 
बसयलो. १ मार्च १५७२ त कुंभलगडार प्रतापाचो राज्याभिशेक जालो 
आनी तो महाराणा जालो. त्या वेळार ताची पिराय बत्तीस वर्सा 
आशिल्ली. 

राणा प्रताप जेन्ना गादयेर आयलो तेन्ना मेवाडची सामकी 
दुर्दशा जाल्ली. परत परत जावपी मोगली घुरयांक लागून सगळो 
वाठार वसाड आनी उद्ध्वस्त जाल्लो. जायते व्हड व्हड राजे-महाराजे 
आनी सरदार अकबराक शरण रेल्ले. जायत्या जाणांनी अकबराकडेन 
बरें नातें जोडपाक ताचेकडेन आनी ताच्या लागिंच्याकडेन घरगुती 
नातें जोडिल्लें. प्रतापाच्या हातांत फकत अरवली दोंगरांचो १०० मैल 
लांब आनी ६0-७0 मैल रूंद इतलोच भूंयवाठार स्वतंत्र राज्य म्हणून 
उरिल्लो. चडशा हेर सगळ्या राजस्थानाचेर मोगलांची सत्ता प्रस्थापीत 


जाल्ली. 


शक 

मेवाडाची ही दुर्दशा राणा प्रतापाच्यान पळोवंक जाली ना. 
सुरवेक ताणें आपल्या देशाकडेन आनी धर्माकडेन दुस्मानकाय करून 
अकबराची साथ सांगात करपी राजपूत सरदार - संस्थानिकांकडेन 
कडक असहकार पुकारलो. कोणेंच प्रजाजनान तांकां कसलोच पालव 
दिवंचो न्हय असो ताणें हुकूम काडलो. मागीर ताणें आपल्या प्रजाजनांक 
सगळी शेतवड आनी उद्‌्देग धंदे थांबोवन अरवलीच्या दोंगरी वाठारांत 
स्थायीक जावपाची आज्ञा दिली. तांचेवांगडा तो आपुणूय वनवासी 
जालो. शस्त्रां आनी स्वाभिमान सोडून बाकी सगळ्या फोलगी 
जालींचो ताणें त्याग केलो. स्वातंत्र्य मेळोवपारवातीर अशेतरेन ताणें 
अरवलीच्या दोंगरी वाठारांत व्हड तप सुरू केलें. अकबराच्या सैन्याक 
जेवण-रवाण वा रजेच्यो रवंयच्योच गजाली मेळच्यो न्हय हो दोंगरांनी 
वचून रावपाफाटलो हेतू आशिल्लो. 
राजस्थानाचे सगळे राजा आपल्याक शरण आयले पूण 
अजून मेवाडाचो राणा प्रताप आपल्याक शरण येना हे गजालीची 
अकबराक खूब खंत जाताली. ताणें आपल्याक शरण आयिल्ल्या 
राजपूत सरदारांवतीन उलोवर्णी करून आपल्याक शरण येवपांतूच 
ताचें हीत आसा म्हणपाचें सांगून पळयलें. पूण राणा प्रतापान 
ताचेकडेन कसलीच अपमानकारक तडजोड करपाक न्हयकार दिलो. 
ताका लागून लडायेक पर्याय उरलो ना. प्रतापाचीय ते रवातीर तयारी 
आशिल्लीच. अरवलीच्या दोंगरी जातींची आनी सगळ्या राजस्थानांतल्या 
स्वाभिमानी ल्हान-व्हड राजपुतांचीं सुसञ्ज सेनापथकां उबारून तो 
अकबराच्या घुरयांक तोंड दिवपाक तयार रावलो. 
ह्याच काळांत मानसिंह कछवाहा हो राणा प्रतापाक भेटपाक 
आयलो अशें सांगतात. पृण प्रतापान ताच्या बहिश्काराच्या तत्त्वाप्रमाण 
ताचेवांगडा जेवपाक न्हयकार दिलो. इतलेंच न्हय, तर तो ज्या 
जार्‍्यार जेवणाक बशिल्लो ती सुवात गंगाजल आनी गोमूत्र फाफडून 
पवित्र करून घेतली. हाचे वयल्यान ताचो स्वाभिमान दिसता. जाल्लया 
अपमानाक लागून मानसिंह पेटून उठलो आनी अकबराचें सेनाधिपत्य 
आपणावन प्रतापाक नमोवपारवातीर ताणें ताचेर घुरी घाली. प्रतापान 
ताका हळदीघाटाचे रिवंडींत जांठलो. ही रवींड नाथद्वारापसून ११ मैल 
नैऋत्येक आसा. गोगुंदा आनी खमणोर हांचेमदीं दोंगरांच्यो ज्यो 
कठीण रांको पातळिल्लयो आसात तातुंतले एके अशीर वाटेक हळवीघाट 
अशें नांव आसा. तिच्या दोनूय वटांनी राजपूत आनी भिल्ल सैनिकांची 
पथकां दवरून प्रतापान मानसिंहाच्या सैन्याची बरीच धांदल केली. 
 माणीर ताणें आपूण तीन राजपूत सैनिकांवांगडा रिवंडीभायल्या मोगल 
'सेन्याचेर हल्लो केलो. राणा प्रतापान अचकीत केल्लया ह्या हल्लयाक 
लागून मोगल सेनेची चडूच धांदल जाली. मागीर मोगल सैन्याची 
` कापाकापी करीत तो मानसिंहा म्हऱ्यांत पावलो. तेन्नाच ताणें आपलो 
भालो मानसिंहाचे वटेन मारलो, पूण ताचो नेम चुकलो आनी मानसिंह 

वाटावलो. इतल्यांत ताचे भोंवतणी मोगल सैन्य जमपाक लागलें. 
तसो तो फार्टी सरलो आनी हुशारेन भायर पडलो. हातूंत ताचो घोडो 
चेतक मात सोंपलो. 

ताचे उपरांत चार म्हयने मानसिंहाची फौज गोगुंदा गांवांत 
तळ दिवन रावली. पूण थंय तिची उपासमार जाली. मागीर मानसिंह 
अजमेराक परत गेलो. 

ते उपरांत प्रतापसिंहान गुजरातांतल्या मोगली मुलखाचेर 
छापे घालपाक सुरवात केली. प्रतापाचें हें नवें धाडस पळोवन अकबर 
आपूण गोगुंद्याक गेलो आनी थंय तळ ठोकून प्रतापाकडेन मुकाबलो 
करपाक लागलो. सतत स म्हयने तो प्रतापाकडेन झुजतालो. पूण 
ताका तोंड दिवप ताका जमलें ना आनी अखवेरेक तो परतलो. 
अकबरान फाट परतीतकूच प्रतापान परत दोंगरातल्यान भायर येवन 
ताच्या सैन्याचेर छापे घाले आनी आपलीं ठाणीं परत जिरवून घेतलीं. 

ते उपरांत अकबरान जायते रवेपे प्रतापाचेर सैन्य धाडलें. 
पूण प्रताप हारलो ना. ह्या काळांत ताणें दारवयल्ले ध्येय निश्ठेचेर 
आनी स्वातंत्र्य मोणाचेर भुलून जायते राजपूत राजा-महाराजा ताका 
येवन मेळळे. ह्या सगळ्यांच्या पालवान मेवाडाचो किर्तीध्वज झेतान 
मळबांत उबयत दवरलो. इ.स. १५८४ मेरेन ताणें चित्तोड आनी 
मांडलगड सोडून उदयपूरासयत सगळी मेवाड मुक्त केलो. हीं बारा 
वर्सा राणा प्रतापान सामको वनवास भोगलो. अकबराच्या सैन्यावांगडा 
झुजता आसतना तो थकलो पूण बाणवलो ना. ताचे हे स्वाभिमानी 
वृत्तीचो हेर राजपूत सरदारांक व्हड अभिमान दिसतालो. 

इ.स. १५८४ उपरांत प्रतापाक मातशें सूरव लाबलें. सुमार 
तेरा वर्सा तो समाधानान रावलो. पूण इ.स. १५९७ वर्सा तो आंतकड्यांच्या 
दुयेंसान दुयेंत पडलो आनी अरवेरेक तातुंतूच सोंपलो. 

- कों. वि. सं. मं. 


राणे, तानाजी त्र्यंबकराव : (जल्म : ७ ऑक्टोबर १९२४, 
कोल्हापूर, महाराष्ट्र). 

सुटकेझुजारी. ताणें मॅट्रीक मेरेनचें शिक्षण घेतलें. १९४१ 
सावन तो काँग्रेस सेवा दलाचो स्वयंसेवक आशिल्लो. तो अच्युतराव 
पटवर्धन, नाना पाटिल, किसन वीर हांच्या फुडारपणारवाल भूंयगत 
चळवळींनी वांटो घेतालो. जेन्ना ताची वळख सुटकेझुजारी वामन 
देसाय हाचेकडेन जाली तेन्ना तो गोंयचे सुटके चळवळींत आयलो. 
ताचे वांगडा तो विर्डी (सांरवळी) हे सुवातेर काम करूक लागलो. 
तशेंच शिमेवयल्यान हत्त्यारां हाडपाक ताका मदत करतालो. १९५४ 
वर्सा तो युनायटेड फ्रण्ट ऑफ गोवन्स हे संघटनेचो वांगडी जालो. २0 
जुलय १९५४ दिसा दादराक घातकी हहल्लो करपांत ताणें वांटो घेतिल्लो. 
ह्या हल्ल्यांत आनिसेतु रुझारियु हाच्या तुबकाची गुळी ताच्या उजव्या 


राणे, दिपाजी 


हाताक लागली, पूण ताकाय आनिसेताक जिवेशीं मारूंक यश 
मेळ्ळे. 

हातंत तो गंभीर जखमी जालो. फुडें वामन देसाय हाच्या 
फडारपणाखाल ताणें दमणाक दोन फावटीं आनी सत्तरींतल्या रावण 
पलीस ठाण्याचेर हल्लो करपांत वांटो घेतिल्लो. भारत सरकारान 
ताम्रपञ्र दिवन ताचो भोवमान केला. तशेंच महाराष्ट्र सरकाराकडल्यान 
आनी दादरा आनी नगर हवेली शासना कडल्यान सन्मानपत्र दिवन 


ताचो भोवमान जाला. 
- कों. वि. सं. मं. 


राणे, दिपाजी : गोंयचो नामनेचो झुजारी. राणे हे मूळचे 
राजस्थानांतले. पूर्तणेजां आदीं तीस - चाळीस वर्सा पयलीं सत्तरींत 
राण्यांचे आगमन जालें. तांचो मूळ पुरूस सत्रोजी (क्षेत्रोजी) राणे 
हाणें सत्तरी म्हालाची वसणूक केली. त्या वेळार हो प्रदेश वाडीकर 
सावंताचे सत्तेखाल आसलो. इ.स. १७४६ वर्सा सावंतांचें आनी 
पुर्तगेजांचें झूज जावन पुर्दुगेजांनी सत्तरी म्हाल बळकायलो. तेन्नाच्यान 
राण्यांक पुर्तेजांच्या हातासकयल रावचें पडलें. 
पुर्तुगेजांनी जेन्ना जेन्ना ताचेर घुरी घाल्या तेन्ना तेन्ना 
राण्यांनी तांचे आड ल्हान व्हड १४ बंडां केलीं. तातूंत १८५२ वर्सा 
दिपाजी राण्यान केल्लें पयलें बंड म्हत्वाचे. 
हें बंड साडेतीन वर्सा मेरेन चालू आसलें. त्या वेळार 
गोंयांत विश्कोंद द व्हील नॉव्ह द औरँ हाची कारकीर्द चालू आसली. 
ताणें ग्रामसंस्थांचेर आनी धर्मीक कृत्यांचेर निर्बद घालून सत्तरीच्या 
लोकांची पिडणूक केली. तांचे हे जबरदस्तीक लागून राण्यांनी पुर्तुगेजांक 
प्रतिकार करपाचें थरयलें आनी दिपाजीन यांवायांवांनी गुपीत रितीन 
भोंवन पुर्तुगेजांच्या अन्यायाक तोंड दिवपाक लोकांक उत्तेजन दिलें. 
२६ जानेवारी १८७२ वर्सा बंडाची पयली धाड नाणसाच्या कोटार घाली 
आनी पुर्तुगेजांकडल्यान कोट सुवादीन करून घेतलें आनी सत्तरी 
म्हालाच्या सगळ्या वटांनी घुसून, पुलीस ठाणीं लासून उडयलीं, 
सरकारी तिजोऱ्यो लुटल्यो आनी पुर्तुगेजांक धांवडावन राजांनी आपलें 
राज्य सुरू केलें. उपरांत हें बंड हेमाडबाशें, केपें, काणकोण, भतऱ्राम, 
फडे ह्या म्हालांनी पातळळें. प्रतिकार मोहीम चलोवपारवातीर राण्यान 
गिरेस्त लोकांकडल्यान खंडणी वसूल करपाची येवजण आंखली. 
पूण हे गिरेस्त लोक सरकार घार्जिणे आशिल्लयान तांणी बंडवाल्यांआड 
अपप्रचार सुरू केलो. तेन्ना पुर्तुगेज सरकारान आपल्या सैन्याची 
पुनर्घटना करून बंडवाल्यांआड कारवाय सुरू केली. पूण बंडवाल्यांनी 
रानांचो आदार घेवन पुर्तुजेज लश्कराचेर हल्ले केले. तांच्या लश्कराचें 
नितीधैर्य रवचूंक लागिल्लयान लश्कर मुरवेल्यान बंडवाल्यांच्या 
साटरेगडाक रेवाडो घालपाचें थरयलें. पूण तांचो यत्न असफळ 
जाल्लयान गोंयचो गोवेर्नादोर जेराल विश्कोंद द व्हील द औरं हाणें 

दिपाजी राण्याकडेन पेगाद हाचे मध्यस्थीन उलोवणीं करपाचें थरयलें. 
तेन्ना दिपाजीन पेगादाचे मध्यस्थेक मान्यताय दिली आनी गोंयच्या 
जव्हर्नर जनरलाकडेन आपल्या लोकांच्या हिताच्यो मागण्यो केल्यो. 
त्यो मागण्यो गव्हर्नर जनरलान मान्य करून दिपाजीक वस्त्रा, 
तरसाद आनी कॅप्टनाचे हुद्दो दिवन ताचो भोवमान केलो. 

- कों. वि. सं. मं. 


राणे, मुरलीधर विश्वनाथ : (जल्म : किन्नर, कारवार). 
सुटकेझुजारी. ताणें इंटर सायन्सी मेरेनचें शिक्षण घेतिल्ले. तो नॅशनल 
काँग्रेस गोंय हे संघटनेचो वांगडी आशिल्लो. १६ सप्टेंबर १९५४ ह्या 
'तेरखवोल दिसा”, तेरेरवोलाक आल्वीनु बी. कुएल्लयु हाच्या 
फुडारपणारवाल ताणें सत्याग्रहांत वांटो घेतिल्लो. पुलिसांनी तांका 
धरलो आनी प्रदेशीक लश्करी न्यायालयामुखार उबो करतकच 
न्यायालयान ताका आठ वर्सा खर बंदरवणीची रव्यास्त फर्मायली. 
२२ सप्टेंबर १९५७ दिसा बंदरवणींतल्यान ताची सुटका केली आनी 
ताका शिमेभायर घालो. मुंबय ताणें आपलें सुटके झुजाचें काम 
चालूच दवरिल्लें. भारत सरकारान ताम्रपत्र दिवन ताचो भोवमान 
केलो. 

- कों. वि. सं. मं. 


रात $ (पळेयात दीस). 


रातकिंडो : रातच्या वेळार 'किर्र-किर्र' आवाज करपी एक किडो. 
हाचो आस्पाव ऑस्थॉप्टेरा गणांतल्या, ग्रायलिडी कुळांत जाता. तांच्यो | 
सुमार २,००० जाती आसात. ह्या किड्यांची लांबाय ३ मिमी. ते ५0 
मिमी. इतली आसूंक शकता. तांच्यो शृंगिका बारीक आनी नाजूक 
आसतात. फाटले पांय उडी मारपाक योग्य आसून ते तीन खंडांनी 
तयार जाल्ले आसतात. पोटाचेर दोन पुच्छिका आसतात. फुडले पांय 
ताठर आनी चिवट आसतात. नरांत हाचेरूच आवाज करपार्चे साधन 
आसता. फाटलीं पाखां लांब आनी पातळ आसून तांचो उडपारवातीर 
उपेग जाता. 

ह्या किड्याच्या एका फुडल्या पारवांची कडेवयली रवरड 
यंत्रणा दुसऱ्या मुरवावयल्या पारवाचे सकयलेवटेन आशिल्ल्या ५० ते 
२५० दात्याचेर घांसून ह्या किटकांतले नर * किर्र ' असो आवाज 
काडटात. खरड यंत्रणा आनी दाते दोनय पारवांचेर आशिल्लयान उवंयचें ' 
पारव वयर आनी खवंयचें सकयल हाका म्हत्व नासता, आवाजाची 
प्रभावी कंप्रता दर एका सेकंदाक कितले दाते घांसप जाता 
आदारून आसता, एका सेकंदाक व्हड आकारमानाच्या किडयांत | 
१,५00 आवर्तनां जाल्यार ल्हान किड्यांत १०,0०0 आवर्तनां इतलो ॥ 
बदल आसूंक शकता. आवाज हो स्पंद रूपान निर्माण जाता आनी हे) 


क 
oe PPT 


ताक विश्वकोश : ४ 


स्पंद एका सेकंदांत २५0 इतले आसूंक शकतात. तशेंच पारवांच्या 
एका झटक्याक एक स्पंद ह्या प्रमाण आवाज उप्रासता. हो किडो 
मादीक आपोवपाक एके तरेचो किर्र आवाज, मादीक मीलनाक उद्युक्त 
करपाक दुसरे तरेचो किर्र आवाज, दुस्मानाक भिवोवपाक तिसरे 
तरेचो. किर्र आवाज काडटा. नरांत आनी मादींत फुडल्या पांयांचे 
पोकळेंत कर्णेद्रियां आसतात. ताका लागून ताच्या आवाजाची दिशा 
थारावंक मेळटा. 
रातकिड्याच्या आवाजाचेर तापमानाचो परिणाम जाता. उत्तर 
अमेरिकेतल्या झाडाचेर रावपी रातकिडो इकँथस फुलटोनी हो थर्मामीटर 
क्रिकेट म्हणून वळरवतात. कारण ताच्या किरकिऱया वयल्यान तापमानाचो 
अदमास करूंक मेळटा.मादी आपलीं तांतयां जमनींत वा वनस्पतीच्या 
कांडाचेर घालता. 
उत्तर गोलार्धात रातकिडे सादारण शिंयाळ्या आदीं जाण्टे 
जातात. वसंत ऋतूंत तांतयांतल्यान डिंभ भायर येतात. डिंभ ६ - १२ 
खेपे कात उडयतात. जाण्टे अवस्थेंत रातकिडो सादारण ६ - ८ 
सप्तकां जियेता. रातकिडो सगळे तरेचें अन्न रवाता. मनशाचे वसणुकेंत 
वा उश्टवाऱ्यार हे किडे दिश्टी पडटात. कांय रातकिडयांच्यो जमनींत 
रावपी जाती झाडाच्या मुळांचेर जगतात आनी ताका लागून तांचो 
आंकडो चड जाल्यार पिकांक धोको उपरासता. जऱ्याक हो किडो 
लावन ताचें हांयस करून नुसतें गरयेक फारावंक ताचो उपेग 
करतात. प्रयोग शाळेंतय हे किडे खूब प्रमाणांत वापरतात. चिनांत 
करमणुकीरवातीर रातकिड्यांचीं झुजां लावपाची चाल हजार वर्सापरसय 


चड काळ चलता. 
- कों. वि. सं. मं. 


रातराणी : ( मराठी : रातराणी; हिंदी : रात की रानी; इंगलीशः 
कवीन ऑफ द नायट, लेडी ऑफ द नायट, नायट सिरिंगा ; लॅटीनः 
| सेस्ट्रम नॉक्टर्नम; कूळ : 
सोलॅनेसी ). 
हें पातळून वाडपी 
झाड मुळचें वेस्ट इंडिजांतलें 
आसून ताचो प्रसार भारत, 
पाकिस्तान, बांगलादेश, 
श्रीलंका, तशेंच मेक्सिको, 
मध्य अमेरिका, उश्ण 
कटिबंधांतले अमेरिकेचे 
वाठार, वेस्ट इंडिज आदी 
वाठारांनी आसा. रातराणीचे 
: प्रजातीत वट्ट सुमार १५0 
जाती आसून तातुंतल्यो 


ची 3... अत युक 

राधा 


भारतांत फकत आठ जाती मेळटात. 

रातराणीची उंचाय सुमार १.२५ ते ३.७५ मी. आसून 
खांदयो लेव पुडिकोराच्यो आनी हुमकळपी आसतात. पानां सादी 
एकाआड एक तांतया आकारार्ची, लांबशी - पातळ सुमार १0 सेंमी. 
लांब, आनी ४ सेंमी. रूंद आनी चकचकीत आसून तोंकाकडेन अशीर 
आसतात. फुलां लेव हळदुवसार सुमार २ सेंमी. लांब आसून जुलय 
- सप्टेंबरांत पानाचे रवार्चीत, तेंगशेर फुलां येतात. फुलां रातर्ची 
फुलतात. तांचो मंद वास सगळेकडेन पातळटा. ह्या फुलांपासून 
अत्तर काडटात. हे वनस्पतीचो अर्क मोडणें मारप ह्या दुयेंसाचेर 
वखद म्हण वापरतात. 

दर्यापातळेसावन ऊंच-सकयल प्रदेशामेरेनच्या सगळ्या 
वाठारांत हें झाड जाता. पोरसांत तशेंच वंयेकडेन ह्या झाडाची लागवड 
केल्ली दिश्टी पडटा. ह्या झाडाचीं छाट कलमां वा गुटी कलमां लावन 
पावसाळ्यांत लागवड करतात. जानेवारी ते एप्रिल म्हयन्यांत फुलां 
येतात. फुलांचो भार सोंपतकच सादारणपणान एका म्हयन्या उपरांत 
चड वाडिल्लयो ताळयो कापून उडयल्यार फुलां चड येतात. ह्या झाडाक 
मावा आनी पिठ्या भिकुणांचो त्रास जाता. तेरवातीर १०% बीएच॒सी 
धुंवरी फवारतात. 

- को. वि. सं. मं. 


राधा + गोकुळांतली एक गोपी. कृष्णाची मोजिका आनी वैश्णव 
संप्रदायांतली आराध्य देवी. वेगवेगळ्या पुराणांत हिच्या जल्माच्यो 
वेगवेगळ्यो कथा मेळटात. पूण राधेचे उत्पत्तीविशींच्या सादारण 
मताप्रमाण, राधा ही आर्य जातीची देवता नासून, ती मुळांत आभीर 
जातीची कुलदेवता आसली. आर्यांचो आभीराकडे जेन्ना लागींचो 
संबंद आयलो, तेन्ना तांणी हे आभीर देवतेक आपणायली आनी तिची 
आराधना सुरू केली. ती आर्यांची आसून तिचो उम 
सांरव्यशास्त्रांतल्यान जाला अशें काय जाणकार समजतात. 

राधा आनी कृष्ण ह्या दोणांयचे आदार सांख्यशास्त्रांतले 
प्रकृति - पुरुष जाता. वैश्णव धर्मात प्राधान्य मेळोवपी राधा ही 
आपल्या मुळरुपांत सांरव्याची प्रकृती आसा. वैश्णव साहजिया संप्रदायांत 
दादल्या - बायलेच्या तत्त्वांचे प्रतिपादन करतना बायल तत्त्व म्हळ्यार 
राधा आनी दादलो तत्त्व म्हळ्यार श्रीकृष्ण अशे उल्लेख मेळटात. 
रसिक वैश्णवांच्या मतान राधा - कृष्ण हे अनुक्रमान रती आनी रस 
आसात. 

पुराणाच्या पयलीं म्हळ्यार इसवीसन पयल्या शेंकड्यांत 
महाराष्ट्रांत गाथासप्तशती निर्माण जाल्यो, तातूंत राधेच्यो गाथा मेळटात. 
त्या काळांतली राधा ही कृष्णाची सरवी आनी मोगिका आसली.भागवत 
पुराणांत राघेचो प्रत्यक्ष उल्लेरब ना तरी एक विशिश्ट गोपी (गवळण) 
सगळ्या गवळणीं परस कृष्णाक चड आवडटाली. तो तिचेवांगडा 


राधा 


एकांतात खेळटालो असो संदर्भ येता. इ.स.च्या ५ व्या शेंकड्यांतली 
ही गोपी म्हळ्यार राघेची पुर्विल्ली छाया जावंक जाय. इ.स.च्या ६ व्या 
शेंकड्यांत आपणाक राधा मानून श्रीकृष्णाची उपासना करपी कितलेशोच 
द्रविड धुवो तमिळनाडूंत निर्माण जाल्यो. | 
आनंदवर्धनाच्या ध्वन्यालोक हातूंत इ.स.च्या ९ व्या शेंकड्यांत 
आनी त्रिविक्रमभट्टाच्या नलचंपूत १० व्या शेंकड्यांत राधा - कृष्णाच्या 
विलासवर्णनाचे श्लोक आसात. धनंजयाच्या दशरुपकात 90 व्या 
शेंकड्यांत श्रीकृष्ण राधेचो अनुनय करता म्हणपाचें सांगलां. 
ब्रह्मवैवर्त पुराणांत राघा-कृष्णाच्यो लीला दिव्य शंगाराचे 
फाटभंयेचेर रंगयल्यात. भागवतांत छायारुपांत वावुरपी राधा ब्रह्मवैवर्त 
पुराणात कृष्णाची शृंगार सहचारीणी म्हूण निश्चित जाल्या. 
इ.स.च्या १२ व्या शेंकड्यांत बंगालांतलो कवी जयदेव हाणें 
जीतगोविंद नांवाचें राधा-कृष्णाच्या श्रृंगार लीलांचें काव्य बरयलें. 
रसाळ भास, रसमाधुर्य आनी छंदोवैचित्र ह्या वाङमयीन गुणांनी त्या 
काव्यान लोकांच्या काळजाचो थाव घेतलो आनी बंगालांतल्या 
वैश्णवांमुखार तो एक भक्तिग्रंथ थारलो. 
राधा ही कृष्णाची मोगिका, कृष्णाची मूळशक्ती आनी 
वृदावनांतली शृंगार सहचारीणी, विश्वाची ल्हादिनी शक्‍ती अशीं तिचीं 
वर्णनां येतात. 
हरिओध ह्या हिंदी कवीच्या 'प्रियप्रवास' ह्या कृष्णाविशींच्या 
काव्यांतली राधा सरल, सुशील आनी मोगाळ आसून कृष्णाची 
नायिका आसा. 
दवारिकाप्रसाद मिश्र हांच्या कृष्णायन ' नांवाच्या काव्यांतली 
राधा प्रेमयोगिनी, साक्षात भक्ती आनी प्रेमशक्ती आसा. ती आपल्या 
माधुर्यबळाचेर कृष्णपरब्रह्माकडे अद्वैत सादून सामरसांत विलीन जाल्ली 
आसा. 
राधेचीं तीन विगंड विंगड रुपां पळोंवक मेळटात - 
१) पुराणीक राधा २) संप्रदायीक आनी ३) कलाविशयक राधा 
पुराणीक राधा : सगळ्या पुराणांमवीं ब्रह्मवैवर्त पुराणांत 
राधेविशीं विस्तारान बरोवन तिची व्हडवीक वाडयल्या. ताचो आशय 
असो, राधा हो एक मंत्र आसून, तातुंतल्या रकाराच्या उच्चारणान 
कोटी जल्मांतलीं शुभाशुभ कर्मा आनी कर्मफळां नश्ट जातात आनी 
आकाराच्या उच्चारणान गर्भवास, मरण आनी पिडा टळटा. धकार 
दीर्घायुश्य दिता आनी आकार भावबंधांतल्यान मुक्त करता. राधा ही 
पयलीं गोलोकांत उत्पन्न जावन कृष्णाची प्राणेश्वरी जाली. फुडें ती 
वृषभानूगेर जल्माक येवन व्रजमंडलांतल्या भक्‍त जनांची आराध्य 
जाली. रायण नांवाच्या तरणाट्याकडे तिचें लग्न जालें. पूण हें लग्न 
राधेच्या छायेकडे जालें. राधा आपले कुर्डीत स्वतःची छाया दवरून ते 
कुडीसावन पयस जाली आनी मुळरुपांत कृष्णाच्या काळजांत वचून 
बसली. 

कोंकणी विश्वकोश : 


देवीभागवतांत राधेक मूळप्रकृती मानल्या आनी तिचे पुजेचें 
विस्तृत विधान सांगलां. “श्री राधायै स्वाहा' हो तिचो स अक्षरी मंत्र, 
हो मंतर मूळ प्रकृतीच्या उपदेशान सगळ्यांत पयलीं कृष्णाक रासमंडलांत 
प्रप्त जालो. राधेची पुजा केलेबगर कृष्णपुजेचो अधिकार प्राप्त जायना. 
ह्या आदले प्रकृतीक आदिदादल्यासावन जो पूत जालो, तोच महाविष्णु, 
ताकालागून राधा श्रीकृष्णाची आवय देखून तो तिची पुजा करता, 

सांप्रदायिक राधा : मधुराभक्तीच्या संप्रदायांत राधेची 
सुवात उंचेली आसून, ती कृष्णाच्या वामांगांतल्यान उत्पन्न जाली 
आसून, ताची ल्हादिनी शक्‍ती आसा, अशें मानतात. श्रीकृष्णाच्या 3 
लीलांची राधा संचालिका आसून, ती भगवंताच्या आनंदाची पुरायशक्त 
आसा आनी दोगांयचो संबंद चंद्रचंद्रिकेसारको आसा आनी कृष्णाची 
मोगिका नासून, ताची स्वामिनी आसा. 

निंबार्क संप्रदायांत ती कृष्णाची स्वकीया आसून, भक्तीची 
परमाराध्य आसा. रसत्व आनी रसिकत्व हे त्या युगुलांत प्रतिश्ठित 
आसा. ह्या संप्रदायांत राधाकृष्णाची युलउपासना रूढ आसा. 

राधावल्लभ संप्रदायांत राधा ही आनंद स्वरूपांत आसा, 
कृष्णाच्या आनंदाचेंच नांव राधा. हो राधाभाव खंयच्याय ब्राह्म लौकिक 
कर्मानी वा ज्ञानान उपलब्ध जावपी न्हय तर तो प्रेमभावनेनूच उपलब्ध 
जावपी आसून तीं दोगांय एकाच तत्त्वांची रूपां आसात. 

चैतन्य संप्रदायांतली राधा ही परकी आशिल्लयान तिच्या 
कृष्णमोणाक उत्कटताय आयल्या. चैतन्यांच्या काळांत भारतांत 
शाक्तमताचो प्रभाव आशिल्लो. शिव आनी शक्ती ह्या दांपत्याच्या नांवार 
शाक्तांनी हळशिकावणे प्रकार सुरू केले. पूण लोकांक ह्या जजालींची 
उबगण आयली. ह्या बीभत्स उपासना मार्गातल्यान समाजाक भायर 
काडपारवातीर चैतन्यांनी राधा - स्वीकृत करून राधेस॒यत कृष्णाचे 
भक्तीचो आनी पुजेचो प्रचार केलो. राधाकृष्णाचें गुणसंकीर्तन करून 
ती उपासना सगळ्या लोकांमेरेन पावयली. 

कलाविशयक राधा : मध्ययुगांत कला, काव्य आनी 
संगीत हांचो नायक कृष्ण आसा, तर नायिका राधा आसा. चित्रकारांनी 
रंगाच्या माध्यमांतल्यान राधा ह्या प्रतिकांत जीव भरलो, जाल्यार 
जयदेवादी कवींनी पदलालित्य अलंकार आनी भावभणिमा हांणी तिका 
श्रवणरम्य केली. संगीतकारांनी स्वर आनी शब्द हांच्या आदारान 
तिका संगीतबध्द केली. अशे तरेन राधा ही मध्ययुयांत ललित 
कलेची प्रेरणा जावन रावली. रसिक भक्तांक राधेच्या रूपमाधुर्यान 
जिणेची एक नवी नदर फाव जाली. राधा-कृष्णाच्या पयलीं आनी 
उपरांत अशी नायक-नायिकेची जोडी समाजाक आनी कलाकारांक 
इतले उत्कंठेन आकर्शीत करूंक पावलीना. श्रंगाराक भक्तिरसाच्या 
दर्यात भरसून उडोवपाचें श्रेय राधा - कृष्णाकूच फाव जालां. 

राधेचीं जीं कितलींशींच चिंत्रा निर्माण जाल्यांत तातूंत किशनगढ 
शैलींतली राधा अलंकृत आसा; तर कांगड़ा शैलींतली राधा भावमुण्ध 
आसा. 

- कों. वि. सं. मं. 


ज विश्वकोश : ४ 


राधाकृष्णन सर्वपल्ली : ( जल्म : ५ सप्टेंबर, १८८८ 
तिरूत्तनी - आंध्र प्रदेश; मरणः १६ एप्रिल १९७५) 
भारताचो दुसरो राश्ट्रपती ( १९६२ - ६७) आनी अस्तंत 
संवसाराक भारतीय तत्त्वजिन्यानाची 
वळरव करून दिवपी व्हड तत्त्वचिंतक. 
ताणें उंचेलें शिक्षण मद्रासच्या खिश्चन 
महाविद्यालयांत जालें. उपरांत मद्रासचें 
प्रैसिडन्सी कॉलेज (१९०९ - १६), म्हैसूर 
विद्यापीठ (१९१६ - २१), राजे पंचम 
जॉर्ज अध्यासन, कलकत्ता विद्यापीठ 
(१९२१ - ३१) हांगा तत्तवज्ञानाचो 
प्राध्यापक म्हणून ताणें काम केलें. त्याचवेळार तो ऑक्सफोर्डाक 
मँचेस्टर कॉलेजींत तुळात्मक धर्मशास्त्राचो प्राध्यापक (१९२९) आनी 
उपरांत व्हॉल्टेर हांगाच्या आंध्र विद्यापिठाचो कुलगुरू (१९३१ - ३५), 
लंडन हांगा 'पौरस्त्य धर्म आनी नीतिशास्त्र” हाचो प्राध्यापक (स्फाल्डिंग 
प्रोफेसर), बनारस हिंदू विद्यापिठाचो कुलगुरू ( १९३९ - ४८) 
` आशिल्लो.१९३१ ते ३९ मेरेन तो राश्ट्र्संघांत भारताचो प्रतिनिधी 
आशिल्लो. १९४९ ते १९५२ मेरेन भारताचो रशियेंतलो राजदूत म्हणून 
ताणें काम पळयलें. तेवेळार आपली सदची प्रथा मोडून स्टालिनान 
ताका मुजरत आपोवन घेवन ताची भेट घेतली. अरिवल भारतीय 
तत्त्वज्ञान परिशदेचो (१९२७) आनी अरिवल भारतीय शिक्षण परिशदेचो 
( १९३०) तो अध्यक्ष जालो. ऑक्सफर्डाक ऑप्टन व्यारव्यानमाळ 
तशेंच हिबर्ट व्यारव्यानमाळेंत व्यारव्यान दिवपाचो भोवमान ताका 
मेळळो. १९५४ त “भारतरत्न” हो सगळ्यांत उंचेलो किताब दिवन 
ताका भोवमानीत केलो. १९५२ ते १९६७ ह्या काळांत भारताचो 
उपराश्ट्रपती जावन तो निवृत्त जालो. निवृत्तीकाळांत तो मद्रासाक 
वचून रावलो. थंयच ताका मरण आयलें. 
शांकर तत्त्वज्ञानाच्या आदाराचेर प्रवृत्तीपर जीण जगपाक 
येता, अशें ताणें दारवोवन दिलें. सगुण ब्रह्म वा ईश्वर हो निर्गुण 
परब्रह्माच्या सकयल्या थरावयलो आविशकार आसा, अशें मानिनासतना 
भक्तांकडे आशिल्ल्या ताच्या संबंदाचे अपेक्षेन ग्रहण केल्यार जो ईश्वर 
असो आमकां दिसता ताचेच संबंद निरपेक्ष रितीन ग्रहण केल्यार तोच 
परब्रह्म म्हणून उरता, अशें ताचें प्रतिपादन जावन आसा. राधाकृष्णन्‌ 
हाणें मायावाद आपणायल्लो. संवसार ईश्वराचेर आदारून आसा, तो 
 स्वप्रतिश्ठित ना आनी अशाश्वत आसा असो ताणें ताचो अर्थ केला. 
_ हिंदू धर्माक कांय आर्विल्लै रूप मेळटा अशें मानल्यार ताचें श्रेय स्वामी 
विवेकानंद, डॉ. भगवानदास, म.गांधी आदींचेप्रमाण राधाकृष्णन हाकाच 
~ आसा. 


सगळ्या घर्मांतलें मूलभूत (बुन्यादी) सत्य एकूच आसा, 
_ आनी ही वृत्ती हिंदू धर्मान रवास करून जोपासल्या अशें राधाकृष्णन 

राधाकृष्णन, सर्वपल्ली 


हाणें सांगलां. खंयच्याय धर्माच्यो शिकवणी ह्यो तत्त्वज्ञानाचो 
अभ्यासविशय आसता; देवशास्त्राच्यो (थिऑलॉजीच्यो) न्हय, अशें 
ताचें म्हणणें आशिल्ले, अशें तो म्हणूंक पावलो, हाचें कारण ज्ञानमीमांसेंत 
प्रत्यक्ष आनी अनुमान हाचेप्रमाणच अंतःप्रजञ (इंट्यूइशन) हेंय सत्यज्ञान 
मेळोवपाचें एक साधन आसा अशें ताणें मानलां. धर्मग्रंथांचें प्रामाण्य 
तातूंत ग्रंथित आशिल्लया ऋशींच्या गुढानुभूतींचेर आसा, त्या ग्रंथांच्या 
ईश्वर कर्तृत्वाचेर ना, अशी ताची भुमिका आसा. ही नदर आपणायली 
म्हण्टकूच धर्माची चिकित्सा करूंक येता आनी प्रस्थापित धर्ममतांचो 
समन्वयूय करपाक जाता. 

बुघ्दान अनात्मवाद सांगलो, पूण राधाकृष्णन हाच्या मताप्रमाण 
तो अनात्मवाद आनी वेदांताचो आत्मवाद वा ब्रह्मवाद हांचेमदीं विरोध 
ना. बुध्दान न्हयकारला तो 'हाव' आनी 'म्हजें' अशी वृत्ती निर्मुपी 
जीवात्मो. जीवात्मो हो अहंकाराचो परिणाम. अहंकार ना जालो, 
म्हण्टकच निर्वाणरुपी परम शांतीचो अणभव येता. वेदान्तूय अहंकार 
ना करपाक सांगता. अहंकार ना जातकच जो शुध्द चैतन्याचो अणभव 
येता ताका वेदान्तांत आत्म्याचो अणभव म्हण्टात. 

खरें म्हळ्यार धर्म एकच आसता. संप्रदाय खूब आसतात. 
हाचो अर्थ असो न्हय की, खंयचोय संप्रदाय आनी ताच्यों रवाशेल्यो 
परंपरा ना करूक जाय. इतलेंच करूंक जाय की, संप्रदायांनी आपली 
आग्रही वृत्ती सोडूंक जाय. रूढींच्या बंदरव्णींतल्यान आपली सुटका 
करून घेवंक जाय. धर्म ही मनशा मनशाक जोडपी शक्त आसा, 
तांचेमदीं फूट घालपी न्हय हें वळरवूंक जाय असो विचार ताणें 
मांडला. 

'द रेन ऑफ रिलिजन इन कंटेपररी फिलॉसॉफी' ह्या 
१९२0 त उजवाडायिल्लया ग्रंथांत ताच्या मनाचो ओडो रामानुजाच्या 
विशिश्टाद्वैत मताकडे म्हळ्यार सगुणोपासनेकडे बागवल्लो दिसता. 
फुडें १९२३ (पयलो वांटो) आनी १९२७ (दुसरो वांटो) ह्या वर्सा 
उजवाडाक आयिल्लया “इंडियन फिलॉसॉफी” ह्या ग्रंथांत शंकराचायचिं 
केवलाद्दैत मत आपणायल्लें दिसता. पूण १९२९त उजवाडाक आयिल्लया 
“अन आयडियालिस्ट व्ह्यू ऑफ लाइफ' ह्या ग्रंथांत ताचे जीणेविशीचें 
पुराय तत्त्वजिन्यान साररुपान आयलां, अशें म्हणूं येता. हातुंतल्या 
तत्त्वगिन्यानाप्रमाण देहपातापयलींच मनशाक परमेश्वराकडे सायुज्यताय 
मेळूंक शकता, पूण निमणो मोक्ष वा ब्रह्म निर्वाण हे सगळे जीव 
मेकळे जालेबगर एका मनशाक प्राप्त जायनात. म्हणून सायुज्य 
मुक्ताय मेळिल्ले व्हड मनीस हे तर जीवाच्या उघ्दाराखवातीर सदांच 
यत्नशील आसतात. हें मत महायान पंथांतल्या बौध्द मतावरी बोधिसत्व 
संकल्पनेसारकें आसा. ताणें उपनिषदां (द प्रिन्सिपल उपनिषदास्‌ - 
१९५३), ब्रह्मसूञ्रां (द ब्रह्मसूत्राज - १९६०) आनी भगवद्गीता (द्‌ 
भगवद्‌गीता - १९४८), ह्या वेदांताच्या प्रस्थानत्रयीचेर भाश्यस्वरूप 
ग्रंथ बरयल्यात. हाचे भायर ' द फिलॉसॉफी ऑफ रवींद्रनाथ टागोर” 


राधाकृष्ण, वामन 


(१९१८), 'द हिंदू व्ह्यू ऑफ लाइफ' (१९२६), 'इस्ट अँन्ड वेस्ट इन 
रिलिजन' (१९३३), 'ईस्टर्न रिलिजन्स अँन्ड वेस्टर्न थॉट' (१९३९), 
*द धम्मपद्‌' (१९५०), ' द रिकव्हरी ऑफ फेथ' (१९५५) आवी ताची 
ग्रंथरचना आसा 

धर्म आनी तत्त्वज्ञान हांचेप्रमाण शिक्षण होय ताच्या 
परिशीलनाचो विशय आशिल्लो. शिक्षणान मनशाक आत्मभान जावक 
जाय आनी ताका आपल्या विचाराची दिका थरोवपाक येवंक जाय, अशें 
ताचें मत आशिल्लें. स्वतंत्र भारताच्या पयल्या शिक्षण आयोगाचो 
(१९४८) तो अध्यक्ष आशिल्लो. ताच्या शिक्षणीक कार्याविशींचो आदर 
उक्तो करपारवातीर आनी ह्या आदर्श शिक्षकाच्या भोवमानारवातीर 
भारतांत सगळ्याक ताचो जल्मदीस (५ सप्टेंबर) हो 'शिक्षकवीस' 
म्हणून मनयतात 

आयज जाका विश्लेशणात्मक तत्त्वज्ञान म्हण्टात ताचेकडेन 
आपल्या विचाराचो सांदो जमोवन घेवपाचो ताणें केन्नाच यत्न केलो 
ना. तेचप्रमाण आयच्या अस्तित्ववादाविशीं ताणें चडसो आदर दारवोवंक 
ना. ताच्या मतान उपनिशदांतलें तत्त्वज्ञान हेंच रवरें अस्तित्ववादी 
आसा. कारण ताची, सुरवात आत्म्याच्या अस्तित्वासावन जाता. जडवादांत 
अंतःप्रज्ञेक वा गूढानुभूतीक सुवात नाशिल्ल्यान आध्यात्मिक मर्मदृश्टीक 


तो पाररवो जाता. , 
-'कों वि. सं. मं. 


राधाकृष्ण, वामन : ( जल्म : ६ मे १९३१, वेंगुर्ला) 


जोंयचो सटकेंझजारी..ताणें बी.ए. मेरेन शिक्षण घेतलें. तो [ 


पत्रकारितेचो वेवसाय कंरतालो. नॅशनल काँग्रेस गोवा हे संघटनेचो 
तो वांगडी आशिल्लो. तो राश्ट्रीय नेमाळ्यांवरवीं गोंयच्या तरणाट्यां 
मदीं, सुटकेझुजाविशीं जागृताय निर्माण करतालो. २६ जानेवारी १९५५ 
ह्या दिसा सत्याग्रह घडोवन हाडपांत ताचो म्हत्वाचो वांटो आशिल्लो. 
त्याच दिसा पुलिसांनी ताका धरलो आनी खूब मार दिलो. बंदरवणींत 
जावपी सुमाराभायर अत्याचारांआड झूज दिवपाक ताणें आमरण 
उपास सुरू केल्लो. एक वर्स बंदरवण भोगल्या उपरांत ताका प्रदेशीक 
लश्करी न्यायालयामुखार उबो करून चार वर्सा बंदरवणीची रव्यास्त 
फर्मायली. बंदरवणींतल्यान सुटका जाल्या उपरांत गुपीत बसकांनी 
वांटो घेवप, गुपीत उवबरो पावोवप, रेडिओ केंद्राक आनी नॅशनल 
काँग्रेस गोवा संघटनेच्या भुंयगत फुडाऱ्यांक पुर्तुजेज पुलिसांच्या 
कारवायांविर्शी रवबरो दिवप असलीं कामां तो करतालो. भारत 
सरकारान ताम्रपत्र दिवन ताचो भोवमान केलो. गोंयचे सुटके उपरांत 
ताणें गोंयचें राजकारण, समाजकारण, साहित्य हेसंबंदीं चिंतनशील 
अशें लिखाण केलें. 

- कों. वि. सं. मं. 


कोंकणी विश्वकोश : ४ 


राधान आट : कर्नाटकांतल्या लोकनाट्याचो एक प्रकार, मराठी 
तमाशांचें हें कन्नड रूप आसा. मराठी तमाशांतली राधा ह्या 
पात्रावयल्यान ह्या लोकनाट्याक राधान आट हैं नांव दिला. काळांतरानं 
ताका राजान आट अशें दुसरें नांव मेळळें. हातुंतलें संगीत हैं 
छक्कड, कव्वाली आनी लावणी हांचे धर्तेर आसून ताका सारंगी आनी 
ध ह्या वाद्यांची साथ आसता. पयलीं हातुंतलीं कथानकां पुराणीक 
आसतालीं. पूण आतां तीं सामाजिकय आसतात. चडकरून मोयाच्या 
त्रिकोणाभोंवतणीं कथानक गुंथिल्लें आसता. रूपसिंगन आट, मुकुंद - 
गोविंद आनी संग्या बाळ्या हे तातुंतलें तीन 'वग लोकांचे चड 
आवडीचे. राधान आटांतल्या पात्रांचो भेस चडसो भड़क नासता. 
वगांतलीं पदां गावपारवातीर आठ जाणांचो एक वृंद आसता. 
प्रणयप्रधान कथानक, अश्लीलतेकडेन वचपी संवाद आनी 
ताका फावता तशे हावभाव हाकालाणून उवेड्यापाड्यांतलें हें लोकनाट्य 
लोकांक चड आवडटा. वीस वर्सा पयलीं उत्तर कर्नाटकांत दर एका 
गांवांत ह्या लोकनाट्याचे दोन फड उबारिल्ले आसताले. 
- कों. वि. सं. मं. 


राधावल्लभ संप्रदाय (पंथ) : उत्तर भारतांतलो एक वैष्णव 
संप्रदाय. वज्रमंडळांत ह्या संप्रदायांचो जल्म जालो आनी थंयच तो 
फांकारलो, आयजूय ह्या संप्रदायाच्या अनुयायांचें वज्रमंडळ हेंच मुखेल 


केंद्र आसा. श्रीहित हरिवंश (१५०२ - ५२) हो ह्या संप्रदायाचो 


संस्थापक. ताका श्रीकृष्णाचे मुरलीचो अंवतार अशें मानतात, हित 


` हरिवंशाच्या काळा आनी जल्मथळाविशीं विद्वानांमदीं मतभेद आसात 
. मथरेसावन 'लागींच आशिल्ले बाद हांगा ताचो जल्म जालो अशें 


मानतात. ल्हानपणातूच राधेन हित हरिवंशाक सपनांत गुरूमंत्र 


` दिलो आनी फुडाराक तिचेच आज्ञेवयल्यान ताणें घरदार सोडून वृंदावनांत 


, २०८ 


देवूळ बांदून ताका मेळिल्लया श्रीकृष्णाचे मूर्तीची ताणें स्थापणूक केली. 
तो राघाकृष्णाचे युगुल मूर्तीचो उपासक आशिल्लो. तातुंतूय श्रीकृष्णापरस 
ताका राधेची भक्ती चड म्हत्वाची तशीच रोरवडीच फळ दिवपी अशी 
दिसताली. ताणें राधावल्लभाची उपासना आनी प्रेमभक्तीचो उपदेश 
आनी प्रचारं केलो. राधेच्या मंगलयुक्त भक्‍ती आनी मोगारवातीर 
ताणें 'हितहरिवंश' अशें नांव धारण केलें अशें मानतात. दामोदरदास 
म्हळ्यार सेवक, हो ह्या संप्रदायाचो दुसरो आचार्य. ताकाय राधेनूच 
सपनांत दीक्षामंत्र दिल्लो. ताणें हरिवंशाचो महिमा आनी राधावल्लभ 


संप्रदायाची तात्त्विक फोडणिशी आपल्या ग्रंथांतल्यान केली. ते उपरांतचो .' 
आचार्य म्हळ्यार हरिरामशुक्ल (व्यास). ताणें हितहरिवंशाकडल्यान | 
दीक्षा घेतिल्ली अशें म्हण्टात. तो वृंदावनांतूच रावतालो. वैष्णव भक्त | 


ताका विशारवा सरवीचो अवतार मानतात. ताणें 'नवरत्न' आनी | 
'व्यासपाणी' हे दोन ग्रंथ बरयले. उपरांतचो आचार्य चतुर्भुजदास हो | 
ह्या संप्रदायाचो रवाशेलो प्रचारक आशिल्लो. ताणें बरीच व्हड ऱ्रंथरचनाय * 


कोणी विश्वकोश : ४ 


केल्या, हांचेभायर ध्रुवदास नेशी नागरीदास, कल्याणपुजारी, अनन्य 
अली, रसिकदास, वृंदावनदास हांणीय वृंदावनाच्या सोबितकायेचें 
आनी राधाकृष्णाच्या दिव्य लिलांचें सोबीत चित्रण ब्रज भाशेंतल्यान 
केलां. ह्या सगळ्यांनी आपल्या नांवामुरवार 'हित' ही संज्ञा लावपाची 
प्रथा पाळ्ळी, अशेंय दिसून येता. 
हितहरिवंशाची साधन प्रणाली बरीच गूढ. सादो भक्त हे 
साघनेचो अधिकारी जांव नजो. रवाशेली निश्ठा आशिल्ल्या साधकांकूच 
ही साधना शक्य जाता. प्रेमतत्व होच हे साधनेचो सिध्दांत. राधाकृष्ण 
प्रेमविरह हेंच राधावल्लभ संप्रदायाचे रहस्य. तशें पळोंवक जेल्यार हो 
संप्रदाय रससंप्रदाय म्हळ्यार जाता. प्रेममूर्ती राघा-माधव हांचें सदांच्याच 
मिलनाच्या प्रसंगार साधकान गूंग जावन ताची सेवा करप हीच ताचे 
जिणेची मोरव, अशें संप्रदाय मानता. ह्या संप्रदायाच्या नित्याच्या 
विहारांत राधा, कृष्ण, वृंदावन आनी सहचरी ह्या चार विधायक 
तत्त्वांचोय आस्पाव केल्लो दिसता. तेच प्रमाण हो नित्य विहार सिध्द 
जावंचो देखून ह्या संप्रदायांत नित्यकिशोरी राधा, नित्यकिशोर कृष्ण, 
नित्यकिशोरी सहचरी आनी नित्यधाम वृंदावन हीं चार तत्त्वांय मानल्यांत. 
वृंदावनांत राबितो केल्यार जल्मजल्मांतरीचीं पातकां नश्ट जातात 
अशी ह्या पंथियांची धारणा जावन आसा. 
हितहरिवंशांत रचिल्लीं ८४ पदां 'हितचौरासी' ह्या ग्रंथांत 
एकवटायल्यांत. होच त्या संप्रदायाचो आदार्रंथ. वैष्णव धर्मातल्या 
बाह्याचार संबंदींचे रुढींक ह्या संप्रदायान म्हत्व दिवंक ना. एकादस, 
तीर्थस्नान आदी गजालींकच गरजेच्यो अशो मानूंक नात, “राधासुधानिधी' 
हो संस्कृत भाशेंत ताणें आनीक एक ग्रंथ बरयलो. 
ह्या संप्रदायांत राधाकृष्णाच्या सेवा पुजेसंदर्भांत रवाशेले 
अशे नेम आसात. इ.स. १५३४ च्या “पाटोत्सवा' वेळार हे नेम 
थारायल्यात. ह्या संप्रदायांत समाज' नांवाची वेवस्था पळोवंक मेळटा. 
समाजांतल्या मुरवेल गायकाक 'मुरिवया' म्हणटात. तो वेगवेगळ्या 
दबाज्यावेळार तशेंच नित्यविहारावेळारूय त्या त्या संदर्भातली पदां 
गायता आनी पदांतल्या संदर्भावयल्यान राधावल्लभाचो भेस करतात. 
देवळांत सदची अश्टयाम सेवा जाता. तातूंत मंगलारती, श्रृंगार, 
` राजभोग, उत्थापन, संध्या, शयन आनी शय्यासमय हे आठ आयाम 
आस्पावतात. दर सेवेच्यावेळार आरती जाता. फागू (होळी वा 
` रंगपंचम), डोल, चंदनवसन, तीज, (अक्षयतृतीया), पार, दीपमालिका 
प्रतिपदा, वनविहार, रिवचरी आनी वसंत पंचम हे मुरवेल उत्सव 
ह्या संप्रदायाचे शिश्य रवाशेले पद्दतीचो तिबो आपल्या 
' कपलार लायतात. दोन सरळ उब्यो वळी आनी मदीं बिंदू अशी ही 
. रचणूक आसता. तिबो हें कृष्णरुपाचें तर बिंदू राधेच्या रुपाचें प्रतिक 
ह्या तिब्यारवातीर राधा कुंडांतलें रज,तस वा कुकूम योग्य मानतात 
ह्या संप्रदायाची दीक्षा घेतल्याउपरांत भक्‍ताक तुळशीच्या 
' मणयांची दोड़ी कंठी घालची लागता. हे कंठेचे दोन पदर युगल 


[ को. वि.-१४ 


२०९ 


रान आनी रानविद्या 


ध्यानाचें निदर्शन करता. सोळाव्या शेंकड्याच्या पयल्या अर्दान हो पंथ 
अस्तित्वांत आयलो आंसुये. आयचे उत्तरप्रदेश राज्यांतले वृंदावन 
आनी लागसारच्या वाठारांत रवास करून ह्या पंथाचो प्रसार जालो, 
अशें मानतात.राजस्थान, गुजरात आनी मध्य प्रदेशांतूय ह्या पंथाचे 
अनुयायी असात. 

- को. वि. सं. मं. 


रान आनी रानविद्या : सादारणपणान रुरवांनी व्यापिल्लो 
भुंयेवाठार. हातूंत ल्हान-व्हड रुखां वांगडाच हेर झाडां, कीटक, 
मोनजात, सुकर्णी, जिवाणीं आनी ह्या सगळ्यांक पोसपी आनी तांचेमदीं 
सुमेळ सादपी पर्यावरणाचो आस्पाव जाता. रानांत झाडां, झोपां, 
वेगवेगळी वनस्पत, वरवदी जिवोपजिवी, तण, शेवार्ळी, कवकां, शेळो, 
कीटक, सरपटपी, उडपी मोनजात, सुकर्णी, जमीन उदक, वारो, हे 
सगळे रानांतले घटक आसून तांचेमरदी सहअस्तीत्व आनी सहजिवीताची 
प्रक्रिया सतत चालू आसता. 

उश्ण म्हयन्यांत तापमान १०°से. परस चड आनी वर्सुकी 
पावस (दव) आनी तत्सम वर्षण २00 मिमी. परस चड आशिल्लया 
वाठारांत रूरव वा झाडां, झिली निर्माण जावंक शकता. हवामान, 
भुजोलीक सुवात आनी रचणूक, मातयेचो कस आनी प्रकार वाऱ्या - 
पावसाची दिशा आनी वेग हांचेर रानाची निर्मिती आनी रानाचे प्रकार 
थारता. ही जरी रानांची शास्त्रीय संकल्पना आसली तरी प्रशासनाचे 
तजवीजे खातीर आनी कायदो चालीक लावपारवातीर वेव्हारीक 
नदरेंतल्यान उणे चड रूरव आशिल्ले वा रूरव नाशिल्लया वाठारांचोय 
रानांत आस्पाव केल्लो दिसता. 

रानाचे प्रकार आनी भुणोलीक वितरण : रानाच्या प्रकारांचो 
विचार करतना रानांतल्यो घटक वनस्पती, थंयचें जलवायुमान आनी 
थळावे परिस्थितीची हेर ठळक लक्षणां हांकां म्हत्व दिसात. दर एका 
रान प्रकारांत तातुंतले वेगवेगळे वनस्पतींचें मिश्रण जावन ताचो 
रवाशेलो असो गट जाता आशिल्लयान सादारणपणान रानप्रकार आनी 
वनस्पती जातींचो चोमो अशें समीकरण प्रत्यक्षांत मेळटा. सैमांत 
वनस्पती चोम्यांतल्या घटकांत एकसारक्या जावपी बदलांक लागून 
रानप्रकारापसून दुसरो प्रकार भुणोलीक मर्यादांनी नेमको वेळो 
दारवोवप मातशें कठीण आसता. 

सादारणपणान संवसारांतले रानवाठार आठ प्रकारांनी वांटूक 
मेळटात. 

(१) सदांच पाचवीं उरपी सूचिपर्णी रानां :रशिया, 
स्कँडिनेव्हिया, बाल्टिक प्रदेश, स्कॉटलंड आनी उत्तर अमेरिका ह्या 
गोलार्धांतल्या देशांच्या सु. ४0 ते ६६.५ अक्षांशांच्या पट्ट्यांत तशेंच 
दक्षिण गोलार्घांतल्या ब्राझील, चिली, आग्नेय आशिया, फिलिपीन्स 
आनी ऑस्ट्रेलिया - न्यूझीलंड ह्या देशाच्या कांय वाठारांत हो रानांप्रकार 


रान आनी रानविद्या 


दिश्टी पडटा. स्प्रस, फर, डग्लस्‌ फर, सेक्बेया, पाइन जूनिपर 
- सीडार, लार्च आनी ओक ह्या जातींचे रूर ह्या रानांत दिश्टी पडटात 

(२) समशीतोश्ण वाठारांतलीं पानझडी आनी मिश्र रानां. 
ब्रिटन, मध्य आनी अस्तंत युरोप, रशिया चीन, जपान, ऑस्ट्रेलिया 
ज्यझीलंड, उत्तर अमेरिका, दक्षिण आफ्रिका आनी दक्षिण अमेरिकेचो 
कांय वाठार हांगा हे तरेचे रानप्रकार दिश्टी पडटात. हातूत सवाच 
पांचवीं उरपी सूचिपर्णी आनी घट्ट लांकूड, पानझडीचे जातीचे बीच 
एल्म, चेस्टनट, ओक, विलो, अँल्डर, चेरी, मॅपल पाईन आदी रूरव 
मेळटात. 

(३) विस्तृत चर्मिलपर्णी सदांपाचवीं रानां : चड करून 
भमध्य दर्यालागसरचो वाठार आनी कांय प्रमाणांत दक्षिण आफ्रिका 
चिली, ऑस्ट्रेलिया, कॅलिफोर्निया ह्या वाठारांत हो रानप्रकार मेळटा 
हातूंत कॉर्क ओक, ऑलिव्ह, यूकॅलिप्टस, पीच पाइन, स्वीट चेस्टनट 
आदींचो आस्पाव जाता . 

(४) विषुववृत्तीय पावसा रागां : विषुववृत्ताच्या आसमंतांतल्या 
वाठारांत दक्षिण अमेरिका (अमेझॉन देण), आफ्रिका (काँगो देगण), 
मध्य अमेरिका, भारताचो कांय वाठार, मियानमार (ब्रह्मदेश), थायलंड, 
मलेशिया, फिलीपीन्स आनी ऑस्ट्रेलियाचो कांय वाठार हातूंत हीं 
रानां मेळटात. हातूंत युर्जन (चालन), होपिया (कल्होणी), मेसुआ 
(नागचाफो), डायसोक्झायलॉन (बिली), रबर, पणस, शिसू वेगवेगळ्या 
प्रकारचे कोंडे, वेत आनी लाखांनी वरवदी वनस्पत ह्या रानप्रकारांत 
दाटायेन वाडटात. 

(५) विषुववृत्तीय मोसमी आनी मिश्र रानां : हीं रानां 
चडकरून उत्तर आनी दक्षिण गोलार्धांतल्या १0 ते ३५ अक्षांशाच्या 
वाठारात मेळटात. हातूंत भारत, पाकिस्तान, इंडोचायना, थायलंड, 
मादागास्कर, ऑस्ट्रेलिया, आफ्रिका आनी दक्षिण अमेरिका हांचे कांय 
भाग हे वाठार येतात. ह्या रानांत सागवान, बिबळो ( बीजा), ऐन, 
घावडो, साल, हेदी, तेंडू, शिरिष, सवैर, पळस, चारोळी, बाभूळ अशीं 
जायतीं झाडां - कोंडे आनी तणाचे प्रकार हांगा मेळटात. 

(६) विषुववृत्तीय दोंगरी रानां : हो रानांचो प्रकार मध्य 
आनी दक्षिण अमेरिका, उदेंत आफ्रिका, इंडोचायना आनी मध्य 
आशियांतलो हिमालयामेरेनचो वाठार हातूंत हीं रानां मेळटात. ह्या 
रानांत ओक, चेस्टनट,मॅपल आनी हिकरी ह्यासारक्या रूंदपानी, 

सदांपाचवे रूरव मेळटात. 

कांटयाळीं रानां : हीं रानां उत्तर ऑस्ट्रेलिया, वायव्य 
आनी मध्य भारत, पाकिस्तानचो उदेत वाठार, आफ्रिका, मध्य आनी 
दक्षिण अमेरिकेचे कांय वाठार हांगा मेळटात, हातूंत बाभूळ, खाजूर, 
हिवर, निलगिरीच्यो वाळवंटी जाती आदी रुखांचो आस्पाव आसा. 

तणाचीं रानां : हे वाठार चडकरून विषुववृत्तीय तशेंच 
समशितोश्ण कटिबंधात मेळटात. हातूंत. आय्नेय युरोप, सायबेरियाचो 


कोंकणी विश्वकोश : 


दक्षिण वाठार, ऑस्ट्रेलिया मध्य आनी उदेंत आफ्रिका आनी उत्तर 
आनी दक्षिण अमेरिकेचो कांय भाग हांचो आस्पाव जाता. 

वनांचें संवसारीक वितरण : संयुक्त राष्ट्रांच्या अन्न आनी 
शेती संघटनेच्या १९८२ च्या उत्पादन वर्सावळीप्रमाण १९८१ त संवसारांत 
वट्ट ४0९0१ लाख हेक्टर रानक्षेत्र आशिल्ले. ह्या वर्सांतल्यां कांय 
वेंचीक देशांतलें वट्ट भूक्षेत्र, शेतायोग्य आनी कायम पिकाखाल 
भूयक्षेत्र आनी रानक्षेत्र हांचे आंकडे सकयल कोश्टकांत दिल्ले आसात. 


देश वट्ट भूंयवाठार शेतीयोग्य आनी कायम रानक्षेत्र 
पिकारवाला भूंयवाठार 
अंगोला १,२४,६७0 ३,५00 ५३,६७0 
अमेरिकेची ९,१२,६८0 १,९०,६२४ २,८४,४६४ 
- संयुक्‍त संस्थानां 
अर्जेटिना २,७३,६६९ ३५,२०0 ६0,000 
आयव्हरी कोस्ट ३9,८00 ३,९३0 ९,३८0 
ऑस्ट्रेलिया ७,६१,७९३ ४३,३00 १,०५,८६७ 
इंडोनेशिया 9,८१9,१५७ १९,५५0 १,२१,८00 
इटली २९,४०२ १२,४२४ ६,३५५ 
इथिओपिया 9,१0०,१०0 १२,९६0 २६,५७0 
ड्राण 9,६३,६00 १५,९७0 ४४,000 
एक्वादोर २७,६८४ २,६२0 १४, ४५0 
कंबोडिया १७,६५२ ३,०४६ 9३,३७२ 
कॅनडा ९,२२,०९७ ४६,१२२ ३,२६,१२९ 
कॅमेरून ४६,९४४ ६,९४0 २५,५३0 
काँगो ३४,१५० ६७१ २१,३४0 
केन्या ५६,९२५ २,३१६ २,५00 
कोलंबिया 9,03,७0 ५,६५0 ५२,४५0 
याबाँ २५,७६७ ४५२ २0,000 
गिनी २४,५८६ १,५७२ 90,५६0 
गुयाना १९,६८५ ४९५ १६,३६९ 
घाना २३,00२ २,७६0 ८,७00 
चॅड १,२५,९२0 ३,१५0 २0,४२0 
चिली ७४,८८0 ५,५२८ १५,४८0 
चीन ९,३२,६४१ १,०00,९०० १,२३,७२५ 
झँबिया ७४,0७२ ५,१५८ २०,३५0 
झाईरे २,२६,७६0 ६,३५२ १,७७,२८0 
झिंबाब्वे ३८,६६७ २,६७८ २३,८१० 
जपान ३७,१0३ ४,८५३ २५,१९८ 
जर्मनी, अस्तंत २४,४२८ ७,४८३ ७,३२८ 

७७,0७६ 

१,0०३,०४0 
१,९२,३०४ 
७८,४0९ 
मोरोक्को ४४,६३0 
युगांडा १९,९७१ 

श्रीलंका ६,४७४ २,१५६ २,३८३ 
सूदान २,३७,६०0 १२,४४८ ४८,६३0 
सोमालिया ६२,७३४ १,११६ ८,८१0 
स्पेन ४९,९५४६ २0,४८८ १५,५८१ 
स्वीडन ४१,१६२ २,९६१ २६,४२४ 
जागतिक १,३0,७७,३९७ १४,६८,५९९ ४0,९0०,१२६ 


भारतांतले रानप्रकार : भारतीय रानंप्रकारांत खुबशी विविधताय 
दिसून येता. पूण लोकसंख्येच्या प्रभावाक लागून हीं रानां फकत 
कांय दोंगराळ वाठार आनी हलके प्रतीचे जमनीचेरच तिगून उरिल्लीं 
आसात. हांगाच्या वट्ट वनक्षेत्राचो आवांठ सुमार ७४७.२ लक्ष हेक्टर 
आसून तातुंतली फक्त ४00 हेक्‍टर सुवातेर रानांनी व्यापिल्लो आसा. 
भारतीय रानांचें वर्गीकरण जलवायुमान आनी चडकरून पावस हाचे 
परिस्थितीप्रमाण केल्लें आसा. हे रानांप्रकार अशे : 

(१) विषुववृत्तीय सदांपाचवी पावसाळी रानांः अस्तंत घाट, ईशान्य 
भारतांतले दोंगराळ वाठार, अंदमान आनी निकोबार जुंवे ह्या वाठारांत 
हीं रानां मेळटात. हांगाचो सरासरी पावस २५00 मिमी, परस चड 
आसता. ह्या रानांनी शिसू, एबनी, रक्तचंदन, गर्जन, नागचाफो, 
चाफो, रबर आदी म्हत्वाची वनस्पत दिश्टी पडटा, 

(२) विषुवृत्तीय अर्दसदांपाचवीं उरपी रानां : हीं रानां सादारणपणान 
१९00 ते २५00 मिमी. पावसाच्या वाठारांत मेळटात. महाराष्ट्रांत 
कोल्हापूर, सातारा, रायगड आनी पुणे जिल्ह्यांतल्या घाटामाथ्यावयल्या 
विशिश्ट वाठारांत (महाबळेश्वर, माथेरान, आंबोली, भीमाशंकर) हो 
रानांप्रकार दिश्टी पडटा. ह्या रानांत जांभळां, नाणो, हिरडो, अंजनी, 
आंबो, पणस हीं म्हत्वाची रानां आसात. 

(३) विषुववृत्तीय पानझडी रानां : सुमार १२५0 ते १९00 मिमी. 
पावसाच्या वाठारांत हीं रानां मेळटात. रानांचो हो प्रकार उदेंतेकडलो 
प्रदेश, उत्तरेकडलो तरार्ईचो भाग, मध्य भारत आनी उदेंतेकडलो 
कांय वाठार हांगा हो रानांप्रकार दिश्टी पडटा. हातूंत मध्य आनी 
अस्तंत भारतांत सागवान आनी उदेंत तशेंच उत्तर भागांत साल हे 
नामनेचे आनी मोलादीक रूख मेळटात. तेभ्ायर बेहडा, शिसू, 
धावडो, बिबळो, सुर्या, नाणो, हिरडो, हेद, जांभळ ह्यो हेर मुरवेल 
जाती आसून कोंडो आनी हेर तरेचीं झोपां आनी वरवदी वनस्पतूय 
हांगा वाडटा. 

(४) विषुववृत्तीय सुकीं पानझडी रानां : महाराष्ट्र, मध्य प्रदेशाचो 
खुबसो वाठार, उत्तर प्रदेश, ओरिसा, अस्तंत बंगाल, बिहार, कर्नाटक, 
तमिळनाडू, राजस्थान आनी गुजरात हांगाच्या सुमार ७५0 - १२५0 
मिमी. पावसाच्या वाठारांत हीं रानां मेळटात. हांगा सागवान, साल, 

मिमी. पावसाच्या वाठारांत हीं रानां मेळटात. हांगा सागवान, साल, 
हिवर, शिरीश, सालई, बाभूळ, अंजन, मोह, तेंडू ह्यो हांगाच्यो कांय 
मखेल झाडाच्यो जाती आसात 

(५) विषुववृत्तीय कांटेरी रानां : ७५0 मिमी. परस उणो आशिल्ल्या 
पावसाच्या वाठारांत चडकरून राजस्थान, गुजरात, महाराष्ट्र, मध्य 
आनी दक्षिण भारत हांगा हीं रानां मेळटात. ह्या रानांत चडकरून 
बाभळ, बोर, हिवर, शिंदी, गराडी, चारोळी, चंदन, घायपात, पळस, 
नागफणो आदींचो हातूंत आस्पाव जीता 

(६) समशीतोश्णीय रानां : हो प्रकार हिमालयांत मेळटा. हातूत 
समशीतोश्ण आर्द्र, समशीतोश्ण शुश्क आनी आल्पायन हे तीन 


उपप्रकार आसात. हिमालयाच्या सगळ्यांत भायल्या रांकांच्या वाठारांत , 


पयलो उपप्रकार दिसता. हातूंत ओक, अक्रोड, चेस्टनट, लॉरेल, 
आनी मॅपेल; चड उंचायेच्या वाठारांत तशेंच उत्तरेकडल्या रांकांत 
देवदार, स्प्रस आनी फर जाल्यार अती उंच वाठारांत भूर्ज, फर, 
जनिपर आनी वहोडोडेडरॉन हे जातीचीं झाडां मेळटात 
ह्या म्खवेल रानांप्रकारांभायर दक्षिणेंत निलगिरी आनी 
तमिळनाडूंतल्या पळणी दोंगुल्ल्यांवयली शोला रानां, शिलाँग आनी 
आसामाच्या उत्तरेकडल्या भागांत मेळपी दोंगरी उपोश्ण कटिबंधीय 
पावसाळीं रानां, गंगा, ब्रह्मपुत्रा आनी हेर व्हंयांच्या मुरवावयली कच्छ 
रानां अशे कांय खाशेले वनस्पतीसमुदाय आशिल्ले रानांचें प्रकारय 
भारतांत मर्यादित क्षेत्रांत मेळटात. महाराष्ट्रांत ल्हान विस्ताराची 
कच्छ रानां ठाणें, रायगड, रत्नागिरी, सिंधुदुर्ग ह्या जिल्ह्यांत 
मेळटात.गोंयांत कर्नाटकावटेनच्यान ईशान्य आनी आरनेय वटेन 
पाचवींचार उरपी रानां आसा. हीं रानां काणकोण, सांगें आनी सत्तरी 
ह्या तालुक्यांनी पातळळ्यांत. गोंयच्या पेडणे, दिवचल, फोंडें, केपें ह्या 
तालुक्यांनीय कुडक्या कुडक्यांनी रानां वाडल्यांत. हीं डेसिडयूअस 
प्रकारचीं म्हळ्यार पानां झडपी रुरवाचीं रानां आसात. ह्या रानांतल्यान 
नाणो, किनळ, जांब, शिसव, हेद, घोटक हे रूरव दिश्टी पडटात, 
घराच्या मदेराक आनी फर्निचराक ह्या रुरवांचें लांकूड उपेगाचें आसा. 
ते भायर शिरस, शिवण, बेल, कवठ, चार, कुडो, खैर, हिरडो 
असलीं वरवदी आनी वेपारारवातीर उपेणी आशिल्लीं झाडां हांगा 
वाडटात. 
उपेग : वत, वारो आनी धूप हांच्या अतिरेकी प्रभावापसून 
धर्तरेचें संरक्षण करप आनी धर्तरेवयले सगळे तरेचे जीवसूश्टीक 
मानवता अशें पर्यावरण निर्माण करप असो रानांचो दोट्टी उपेग जाता. 
जमनीवयल्या झाडांभायर हेर अन्न दुर्मीळ आशिल्लयान जायते प्राणी 
रानांचो फकत आंसरो म्हूण उपेग करतात. समशितोश्ण रानांत 
वाऱ्यावांगडाच पक्षी झाडाच्या बियांचें वितरण करतात आनी कीटक 
पराग सिंचनाक आदार करतात. रानांत उजवाडा संश्लेशणाचो वेग 
उच्च आसून ताचो जटिल जैव मालिकेच्या रुपांत वनस्पती आनी 

मोनजात जीण ह्या दोगांयचेर परिणाम घडून येता. 

संयुक्त राश्ट्रांच्या अन्न आनी शेती संघटनेचे व्यारव्येप्रमाण 
रानांत रुखांचो चड आस्पाव आसता आनी तातूंत लांकूड तशेंच हेर 
रान उत्पादनाचे निर्मणेची तांक आसता. तेचपरी जलवायुमान आनी 
उदकाचें नियमन तशेंच हेर वातावरण प्रभावित करपाची आनी रानवटी 
जनावरांक राखण दिवपाची तांक आसता. 

मनशाचे जिणेंत रानांचो म्हत्वाचो आदार जाता. सैमाचीं 
संतुळां राखून रानां मानवी जिणेक थीरपण प्राप्त करून दितात, 
रानांक लागून थळाव्या जलवायुमानाचेर परिणाम जाता. गिमा दिसांनी 
हो रानांचो वाठार थंड आनी थंड काळांत हो वाठार उबदार जाता. 
रानांतल्या झाडांची दाटसाण आनी थंयच्या झाडांच्या पानांची रचणूक 
ह्या प्रमाण उण्या अदीक प्रमाणांत हो फरक घडटा. रानांवाठारांतले 
जमनीक दिसाची सुर्याचे उश्णतेपसून राखण मेळटा आनी रातच्या 
वेळार झाडांच्या आच्छादनाकलाणून ही जमीन उकत्या मळावयल्या 
जमनीप्रमाण बेगीन थंड जायना. ताकालाणून रानावाठारांत हवेचें 
आनी जमनीचें चडांतचड तापमान उक्त्या भूंयभागांपरस कमी आनी 
उण्यांत उणें तापमान उक्ते जमनीपरस चड आसता. 

चक्रवाती पावस हो वातावरणीय घटकांचेर पातयेवन आसता. | 
रानांक लागून वा रानांच्या उणावाक लागून ताचेर परिणाम जायना. 
पूण रानांच्या वाठारांत प्रवाही कुपांचे वाटेंत आडमेळीं येवन तशेंच 
थंयच्या झाडामाथ्यावयल्या असमतोल पृश्ठभागाचो कुपांचेर गतकीय 
परिणाम जावन आनी कुपांच्या प्रवाहाची उंचाय वाडून पावस सहजतायेन 
पडटा. देखूनच लागसारच्या रान नाशिल्लया वाठारापरस रानांच्या 
वाठारांत पावस पडपाची चड शक्‍यता आसता. तशेंच हवेतल्या आर्द्रतेरय 
रानांचो प्रभाव आसता. रानांवाठारांतल्या उदकांतलें बाशपीभवन थंयच्या 
आच्छादनाक लाजून उणें जाता आनी अशे तरेन रानांच्या वाठारांत, 
हवेंत आनी जमनींत ओलसाण चड आसता. 

रानांत आशिल्ले झाडीक लागूनय ह्या वाठारांत व्हांवपी वाऱ्याचेर 
खाशेले परिणाम जातात. चड दाट झाडी आशिल्ल्या वाठारांत वाऱयाचो 
वेग एकदम १0 % ते ६0% उणो आसता. रानांवाठाराच्या आड 
आशिल्ल्या शेताच्या पिकाकूय ह्या वाऱ्यापसून बरी रारवण मेळटा. 
तशेंच एकसारक्या वाऱ्याकलाणून मातयेचे कण हवेंत उडून धुळीच्यो 
वावटळी येवप आनी जमनीची धूप जावप ह्यो क्रिया झाडी आशिल्लया 
रानावाठाराक लागून बंद जातात. तशेंच वादळां आनी चक्रीवादळां 
हांचेपसून वनाकलागून परिणामकारक रारवण मेळटा. 

रानाचो पर्यावरणाचेर जायतो परिणाम जाता. हातूंत उदका 
नियमनाचेर जावपी परिणाम म्हत्वाचो आसा. झाडां आशिल्ल्या भूभागाचेर . 
पडपी पावसाचें उदक एकदम जमनीचेर पडनासताना पानार, ताळयेर, 
कांडार आनी मागीर भुंयेचेर अशा क्रमान देवता आनी मागीर तें ल्हव | 
ल्हव जमनींत मुरता. मुळां हें उदक शोभून घेतात ताकालाणून 

उदकाच्या वेगाचेर नियंत्रण उरता आनी मातयेर ताचो प्रतिकूल 
परिणाम जायना. हें उदक जमनीच्या सच्छिद्र वाटांवरवीं थंड आनी 
नितळ झऱ्याच्या आनी व्हाळाच्या रुपान जमनीच्या भायर येता आनी 
तें खूब काळ तिणून उरता. हाच्या उरफाटें झाडां नाशिल्लया वाठारांत 
पावसाचें उदक व्हांवत वता आसतना वांगडा मातीय उदकावांगडा 
व्हांवन व्हरता. भारतांत दर वर्सा सुमार ५00 कोटी टन माती अशे 
तरेन व्हांवन वता. ताका लागून जलविद्युत्‌ आनी शिंपणावळ 
प्रकल्पावरवीं व्हड गुंतवणूक करून तयार केल्ल्या जलाशयात भरपूर 
जाळ साचून थंयची उदक सांठोवपाची तांक उणी जाता. 
सैमनिर्मीत जायत्यो वनस्पती आनी मोनजात हांचें अस्तित्व 
फक्त रानांचेरच पातयेवन आसता अशो वनस्पती, सुकर्णीं, किडी 
' आनी हांचें आश्रयस्थान म्हूण रानाक म्हत्वाची सुवात आसा. रानांचो 
` विध्वंस जावन तांचें सैमीक निवासस्थान नाजाल्ल्यान जायत्या रानवटी 
' पशुपक्षांच्यो जाती भूंयतळावयल्यान निर्वंश जाल्लयो आसात. बरी 
` राखण मेळिल्लया रानांत वनस्पत, मोनजात हांकां आलाशिरो मेळटाच, 
' तेचवांगडा ह्या वाठारांतल्यो रमणीय सैमीक देरवाव, शांतता आनी 
नितळ वातावरण हाकालागून मनीस समाजाक खवाशेलें मनोरंजनाचें 
' आनी विसवाचें थळ मेळटा. तशेंच ह्या सैमीक जिवांच्या शास्त्रीय 
अभ्यासाक आनी संशोधनाक वाव मेळटा. तेरवातीरच जायत्या देशांत 
निसर्गोद्याना, अभयारण्यां, वनोद्यानां आनी राश्ट्रीय उद्यानां म्हणून 
क रानां राखून दवरिल्लीं आसात. 
रानांचें आनी आदिवासींचें जाल्यार रवूब पोरनें नातें आसा. 
रानाच्या सैमीक पर्यावरणाकडे समरस जाल्ल्या आदिवासींची एक 
खवास अशी संस्कृती आसता. अर्थीक नदरेन सगळ्यांत म्हत्वाचें 
रानांचें उत्पन्न म्हळ्यार लांकूड. रानांत सामकें मोव आनी हलकें 
लांकूड तशेंच सामकें घट्ट आनी सामकें मोव आनी हलके प्रकारय 
` मेळटात, भारतांतल्या रानांत सागवान, बिबळो, चंदन, धावडो, हेदी, 
' सायल, सावर, ओक, देवदार,स्प्रुस, हिकरी आदी प्रकार चड मेळटात. 
_ अशा जायत्या झाडांपासून मेळपी लांकडाक इमारती, जहाजां, रेल्वे 
` वाघीणी, पूल, फर्निचर, लांकडी पिपां, रेल्वेमार्गाचे तळपाट, बंदरां 
आनी धक्कयारवातीर वापरपाचे टेकू, अवजारां, लांकडी पेटयों, उवेळाचें 
' साहित्य, चित्रचौकटी, पेन्सिली आदी जायत्या सादारण आनी रवास 
उपेगारवातीर एकसारकी मागणी आसता. मूळ लांकडाभायर प्लायवुड, 
` घट्ट फळे ह्या सारके लांकडाचेर प्रक्रिया करून तयार केल्ले लांकडाचे 
` दुय्यम प्रकारय हालीं व्हड प्रमाणांत वापरांत आसात. कांय रवाशेल्या 
' जातीच्या लांकडाचो लदो रॅयॉन आनी कागद हांचे निर्मतीरवातीर 
' वापरांत आसा. लांकडाच्या घटकाचो प्लास्टीकच्यो वस्तू तयार 
„ करपारवातीर उपेग जाता. विकसनशील देशांतल्या लांकडाच्या 
 उत्पादनाचो रवूब व्हड भाग हो इंधनारवातीर वापरांत आसा. भारतासयत 
` जायत्या देशांत लांकडापसून लोणारी कोळसो तयार करपाचे उद्येग 


ही 

व्हड प्रमाणार चलतात. पानांत रवावपाचो कात हो पदार्थ खैैराच्या 
लांकडापासून तयार करतात, लांकडापसून हेर रवाशेलीं अशीं रसायनां 
अर्क आनी हेर उद्येगीक पदार्थ मेळटात. 

रानांतल्यान विशिश्ट पानां, मुळां, फळां ह्या रुपांतूय मनशाक 
जायत्या रवावपा जिनसांची पुरवण जाता. तेंभायर जनावरांची रवावड, 
खावपार्ची आनी हेर तेलां, वासाळ आनी वरवदी द्रव्यां, म्होंव, रेशीम, 
रबर, सुतापसून मेळपी दोरी आनी हेर पदार्थ, रेझिनां, गोम, लारव, 
विडयो वळपाचीं पानां, शिंगां आनी टॅनिनां अशा जायत्या प्रकारचीं 
उत्पादनां काङूंक येतात. रानांत जीं वेगवेगळी कामां करतात ताका 
व्हड प्रमाणांत मनीसबळ लागता. तांकांलागून रोजगारी उपलब्ध 
करून दिवपाचें रान हें एक बरें आनी उत्पादक अशें साधन थारता. 

भारतांतल्या वनांचें वटू क्षेत्र सुमार ७.५ कोटी हेक्टर 
म्हळ्यार वट्ट भूंयेभागाच्या सुमार २३ % इतलें आसलें तरी वक्षाच्छादीत 
रानभूंयेचें प्रमाण उणें आसा आनी वेगवेगळ्या राज्यांत आनी प्रदेशांत 
ह्या रानक्षेत्राचें वितरण एकसारक्या स्वरुपाचें ना. वट्ट रानक्षेत्र, वट्ट 
भुजोलिक क्षेत्राकडे रानक्षेतरांचे प्रमाण आनी दर मनशाफाटलें रानक्षेत्र 
हाची क्रमवारी लायल्यार देशांतल्या पयल्या धा क्रमांकाची राज्यां 
अर्शी आसात : 

वट्ट वनक्षेत्र : (१) मध्य प्रदेश (२) महाराष्ट्र (३) आंध्र 
प्रदेश (४) ओरिसा (५) अरुणाचल प्रदेश (६) उत्तर प्रदेश (७) 
कर्नाटक (८) राजस्थान (९) आसाम (१0) बिहार. 

भुगोलीक क्षेत्राकडे शनक्षेत्राचें प्रमाण : (१) अंदमान 
निकोबार (२) मिझोराम (३) मणिपूर (४) अरुणाचल प्रदेश (५) 
त्रिपुरा (६) मेघालय (७) दाद्रा नगर हवेली (८) आसाम (९) 
ओरिसा (१०) हिमाचल प्रदेश. 

दरडोई रानक्षेत्र (१) अरुणाचल प्रदेश (२) अंदमान 
निकोबार (३) मिझोराम (४) मणिपूर (५) सिक्कीम (६) मेघालय 
(७) हिमाचल प्रदेश (८) नागालँड (९) जम्मू काश्मीर (१0) त्रिपुरा. 

रानांचेर आदारिल्ले उद्येग : पुर्विल्ल्या काळांत मनशाक 
सगळ्यो गरजेच्यो वस्तू रानांतल्यान मेळटाल्यो. काररवान्यांरवातीर 
कच्चो माल म्हूण रानउत्पादनाचो आजय व्हड प्रमाणाचेर उपेग जाता. 

काश्ठोद्योग : राननिर्मीत उद्येगीक कच्च्या मालांत लांकडाक 
आगळेंच म्हत्व आसा. संवसारांतल्या वट्ट लांकूड उत्पादनांत ५८.७% 
लांकूड हैं उद्येणीक लांकूड म्हूण वापरांत येता. उद्येगीक लांकडाचेर 
पातयेवन आशिल्लया उद्येगघंद्यांत लांकडागिरण उद्येग हो मूळ उद्येग 
मानतात. भारतांत लांकूड गिरणींतल्यान कापिल्ल्या लांकडाचें उत्पादन 
सु. ८९ लाख घन मी. आशिल्ले. लांकडाचे रवाशेले जातीच्या 
जुणघर्माप्रमाण कापिल्लया लांकडाचे इमारत बांदकाम, फर्निचर, रेल्वे 
शिळेपाट (स्लीपर), मोटार गाडयांचे सांगाडे, रवेळणीं, पेन्सीली 
आदी प्रकारांचे जायते उद्येगीक उपेग करतात. 

लांकडाचेर आदारिल्लया उद्येगांत लगदो आनी कागद उद्येगाक 
म्हत्वाची सुवात आसा. संवसारांत वट्ट सुमार १२ कोटी टन कागदाचो 
आनी रेयॉनाचो लगदो, २ कोटी टन दिसाळ्याचें कागद आनी १३ 
कोटी टन हेर कागद आनी पुठ्ठे लाकडापासून तयार करतात. भारतात 
१0६ कागद कारखाने आसात आनी तांची उत्पादन तांक सुमार १४ 
लाख टन आसून प्रत्यक्ष उत्पादन १९८२ - ८३त १२ ,0३ लाख टन 
आशिल्ले. 

लांकडाच्या उद्येगांत तिसरो म्हत्वाचो उद्ये म्हळ्यार संमिश्र 
काशठोद्योग. हातंत प्लायवुड, धारी फलक, कणी फलक ठोकळी 
फलक आदी लांकडाचे वेगवेगळे प्रकार तयार करपाच्या कारखवान्याचो 
आस्पाव जाता. भारतांत १९८0 वर्सा ल्हान - व्हड १00 प्लायवुड 
कारखाने आशिल्ले आनी तातूंत वेगवेगळ्या १७ तरेचीं उत्पादनां दर 
वर्सा जातालीं. 

ह्या उद्येगाभायर फस्कां उद्येग, पेन्सीली, कापड उद्येगांत 
लागपी सतागाडयो, आदी सामान तयार करपी उद्येग, बरोवपाच्यो 
पाटयांच्यो आनी चित्रांच्यो चवकटी, खेळणीं, तुबकाचे वस्ते, हॉकी 
क्रिकेट आदी खेळांक लागपी साहित्य तयार करपाच्या कारखवान्यांचो 
काश्ठोद्योगांत आस्पाव जाता. वेगवेगळ्या काण्ठोद्योगांत वापरपाक 
फाव अशा भारतीय लांकडाच्या जातींचीं उदाहरणां अर्शी : 


उत्पादन प्रकार योग्य झाडाच्यो जाती 


कोंडे, मुरवेलपणान 

मोव लांकडाच्याजातीचीं आनी 
जायत्या घट लांकडाचीं झाडां, 
सावर, पदोंक, तून, ओक, 
आंबो, तांबडो देवदार, 
सागवान, शिसू, अक्रोड, 


लगदो / कागद उद्येग, प्लायवुड 


चाफो. 
फस्काकाडयो सावर, राळधूप, कदंब, 
सालई,काकर 
धूप, इव्होडिया, पॉप्लर. 
फस्कां फर, देवदार, स्प्रूस, पाईन, 
सालई,सावर, आंबो. 
पेन्सील सायप्रस, देवदार, सातवीण, 
बनाती, वारंग, काकर. 
कापड उद्येग साधनां हळदू, कदंब, डायकॉप्सिस, 
घोगर 
खवेळासाहित्य अश, बीच, भूर्ज, मॅपल, 


अक्रोड, चाफो, शिवण, 
पॉप्लर, धामणी, वेत, 
कोंडो, तुती, हेदी. 


२१४ 


कोंकणी विश्वकोश : ४ 


रानाचेर आदारीत उद्योगधंद्यांत लोणारी कोळसो तयार 
करपाच्या उद्येगाकूय खूब म्हत्व आसा. हेर रानोद्येगांत टॅनीननिर्मिती, 
रेझीन, टर्पेटाईन उद्येग, कातउद्येग, लारव, बाश्पनशील तेलां, वीरव, 
विडी उद्ये, रबरनिर्मिती हांचो आस्पाव जाता. हातुंतल्या टॅनिनारवातीर 
बाभूळ, सवैर, बाहवा, तरवड, हिरडो आदी झाडांच्यो साली, पानां वा 
फळां हांचो उपेग करतात. रेझीन आनी टर्पेटायन चीरपाइन झाडांपासून 
मेळटा. कातउद्येग हो खवैर झाडाचेर पातयेवन आसता आनी हातूंत 
कॅटेचीन आनी केँटेच्यू अर्शी दोन रसायनां मेळटात. रानांतल्या 
उत्पादनापसून भारतांत तयार जावपी बाशपनशील तेलांत चंदन, 
लेमनग्रास तेल, सिट्रोनेल, रोशा, रवस, निलगिरी, जिरेनियम आनी 
दालचिनी हांचो आस्पाव जाता. किचिनीन,सर्पगंधा, रानतुळस, इसबगोल, 
डायॉस्कोरिया, गुळवेल आदी वरवदांचे निर्मितीक लागपी जायत्यो 
मोलादीक वनस्पती भारतीय रानांत मेळटात. पळस, कोशिंब, बोर 
आदी झाडांचेर वाडपी किडयांपसून लारव आनी शेलॅक मेळटात. मध्य 
प्रदेश, महाराष्ट्र, आंध्र प्रदेश, बिहार, ओरिसा ह्या राज्यांत विडी 
उद्येगाक लागपी तेंडू पानांचें भरपूर उत्पादन जाता. साल, करंज, 
मोह, कडुलिंबू आदी झाडांच्या बियांपासून मोलादीक अखाद्य तेलां 
काडटात. 

भारतांतल्या रानांपसून मेळपी मुखेल आनी दुय्यम 
उत्पादनापसून मेळपी राज्यवार उत्पन्न अशें : 


भारतांतलें रानांचें वितरण ( १९८३ - ८४) 


राज्य भुगोलिक क्षेत्र रानक्षेत्र क्षेत्रांतल्या १९८१चे जनगणनेप्रमाण 

(हजार हेक्टर) (हजार हेक्टर) वन्क्षेत्राची दरडोई वनक्षेत्र 

टक्केवारी प्रमाण 

आंध्र प्रदेश २७,६८२ ६,३७७ २३.0३ 0.१२ 
आसाम ७,८५२ ३,0७१ ३९.११ 0.१५ 
उत्तर प्रदेश २९,४४१ ५,१२७ १७.४१ 0.0५ 
ओरिसा १५,५७८ ५,९९६ ३८.४९ 0.२३ 
कर्नाटक १९,१७७ ३,८६३ २0.१४ 0.१0 
केरळ ३,८८७ १,१२२ २८.८७ 0.0४ 
गुजरात १९,५९८ १,९६६ 90.03 0.०६ 
जम्मू आनी काशमीर२२,२२४ २,१00 ९.४५ 0.३५ 
तमिळनाडू १३,००७ २,१७९ १६.७५ ०.0५ 
त्रिपुरा १,0४८ ६४0 ६१.0६ 0.३१ 
नागालँड १,६५३ २८८ १७.४२ 0.३७ 
पंजाब ५,०३६ २६४ ५.२४ 0.0२ 
अस्तंत बंगाल ८,७८५ १,१८३ १३.४७ 0.0२ 4 
बिहार १७,३८८ २,९२३ १६.८१ 0.08 1 


ns SY १५0... ». 

मणिपूर २,२३६ १,५१0 ६७.५३ १,०६ 
मध्य प्रदेश ४४,२८४ १५,५४१ ३५.०९ 0.३0 
महाराष्ट्र 30,७७६ ६,४१७ २०.८५ 0.१0 
मेघालय २,२४९ ९४८ ४२.१५ 0.७9 
राजस्थान ३४,२२१ ३,१0९ ९.०९ 0.९९ 
सिक्कीम ७३0 २६५ ३६.३0 ०.८४ 

'रानविद्या : रानांचें शास्त्रीय पद्दतीन वेवस्थापन करपाचें शास्त्र. नवीं 
'ानां तयार करप तेचपरी, रानांची रारवण, संगोपन आनी विकास 
> हाडप तेरवातीर गरजेचे अशे घटक म्हणजे माती, उदक, 
हवामान आनी पर्यावरण हांचें नियंत्रण करप, रानांपसून अर्थकारण 
विशय ह्या शास्त्रांत येता. हातूंत ज्या मुरवेल गजालींचो आस्पाव 
त्यो अशो : (१) रान संवर्धन आनी रानरारवण (२) रानचित्रण 
आनी रानमापन (३) लांकूड आनी हेर रानउत्पन्नाचें निश्कर्शण, ताचें 
 प्रतवारीकरण, ताचेवयली प्रक्रिया आनी तांचे विक्रिचें व्यवस्थापन (४) 
| रान अभियांत्रिकी (५) रानटी मोनजात, सुकणीं सांबाळ (६) सामाजिक 
विद्या. 
े रानां आनी रानविद्येचो इतिहास : दीर्घकाळीन सरासरी 
` हवामान आनी हेर सैमीक घटकांच्या खर प्रभावाक लागून त्या 
` वेळच्या रुरवाच्या मुळच्या खुटिल्लया रुपांत बदल जावन सद्याच्या 
। वनस्पत झाडांकडे सारकेपण आशिरल्लीं रानां तयार जाली. फुडें थळ 
आनी काळ ह्या प्रमाण ह्या रानांतूय बदल जावन सद्याच्या रुपांतलीं 
' रानां अस्तित्वांत आयली. मनशाचो सगळ्यांत पयलीं रानांकडेन 
' संबंद आयलो तो मोनजातीच्या कासाक लागून. ते भायर लांकडापसून 
उब, झाडांचे सालीचीं वल्कलां, कंदमुळां, कासारवातीर ओबडधोबड 
` श॒स्त्रां हे खातीरय रानाकडे मनशाचो संबंद आयलो. उपरांतच्या 
' शेतीप्रधान जिणे पद्दर्तींत रानामळां निवळ करून धान्याची लागवड 
` करप आनी शेतांच्या अवजारांखवातीर लांकडां तोडप हे रवातीर मनीस 
_ लांकडाचो उपेग करूंक लागलो. फुडे फुडे रानापसूनचे जायते उपेग 

जावंक लागले. फळां, वासाळ आनी वखदी वनस्पत जमोवप, घरां, 
गोरवांचे गोठे, व्हर्डी, अवजारां, इंधन आर्दीरवातीर तशेंच शेतीच्या 
विस्तारारवातीर वेगवेगळ्या झाडांचीं लांकडां मारप अशे तरेचे जायते 
उपेग मनीस रानापंसून करून घेतालो. 

उपनिषदां, रामायण, महाभारत हातूंत रानांचो वा झाडांचो 
आदरान उल्लेख केल्लो मेळटा. इ.स. आदीं चवथ्या शतमानांतल्या 
कौटिल्याच्या लिरवाणांत रानांची रारवण वेवस्था, उत्पादन विनियोग हे 
विशीं म्हायती मेळटा. चंद्रगुप्त मौर्य हाचे राजवटींत रानांखवातीर 
रवास अधिकाऱ्याची नेमणूक जाताली. तशेंच रानक्षेत्राचें वर्गीकरण 
करून ताचे राखवणेची वेवस्थाय अस्तित्वांत आशिल्ली. सम्राट अशोक, 
ते उपरांत मोगल, मराठे आनी जोंड राजे हांचे मुस्तींत रस्त्याच्या 
कडांनी आनी सैन्यतळाभोंवतणी झाडांची लागवड केल्ली दिश्टी पडटा. 
शिवाजी राजाच्या झाडा संवर्धनाविशींची जागरूकता आनी तळमळ 
ताणें काडिल्ल्या एका रवास आज्ञापत्रांत स्पश्ट जाणवता. 

रानां म्हळ्यार आपसुकच निर्माण जावपी आनी केन्नाच 
सोंपनाशिल्ली सैमीक उपज असो समज कांय आडवाद सोडल्यार 
पुराय संवसारांत रूढ आशिल्लो. ताकालागून रानांचो नाश जायत 
रावलो. तशेंच गरजेप्रमाण रानांतल्यान उत्पन्न घेवचें, हे वृत्तीचो 
अतिरेक जावन थंयच्या वनसंहाराक लागून भुंयप्रदेशाचें रेंवटांत रुपांतर 
जालें. हाचो परिणाम थंयचे अर्थवेवस्थेचेर आनी समाजवेवस्थेचेर 
जालो. सतराव्या शतमानांत झुजकाळांत युरोपांत व्हड प्रमाणांत 
लांकडाचो उणाव भांसूंक लागलो. तेन्ना रान म्हळ्यार म्हत्वाची 
साधनसंपत्ती आनी तिची रवास जतनाय घेवंक जाय हाची जाणीव 
थंयच्या समाजकारणी आनी राजकारणी मनशांमदीं जाली. तेन्नाच्यानच 
शास्त्रीय नदरेंतल्यान रानांचें वेवस्थापन करपाक मुळावण पडलें. 
सगळ्यांत पयलीं ही सुरवात जर्मनींत जाली. ते उपरांत युरोपांतल्या 
हेर देशांत आनी मागीर भारतांत तिचो प्रसार जालो. 

भारतांत ब्रिटिशांची सत्ता येमेरेन रानांच्या शास्त्रोक्त वेवस्थापन 
आनी पुनरुत्पादनाची जाणविकाय नाशिल्ली. ब्रिटीश राजवट येतकच 
सुरवातीच्या काळांत रानांतल्यान वेपारी म्हत्वाच्या झाडांची तोड जाताली. 
तशेंच इमारतीची बरींबरीं लांकडां, वरवदी आनी वासाची ्रव्यां परदेशांत 
निर्यात जातालीं. पूण १८०६ उपरांत युरोपांतल्या रानाच्या 
वेवस्थापनाविशींचो प्रभाव भारतांतल्या ब्रिटीश राजकर्त्यांचेर पडलो. 
अशे तरेन रानांचें प्रशासन पद्दतशीरपणान जावपाक सुरवात जाली. 
१८४२ त भारतांतलें पयलें सागवानाचें रोपवन मलबारांत कोनोली 
आनी चाथू मेनन हांणी निर्माण केलें. १८४७ वर्सा भारतांत सगळ्यांत 
आदीं मुंबय वाठारांत गीब्सन हाची रानसंरक्षक म्हूण नेमणूक जाली. 
१८५६ वर्सा मद्रास आनी उपरांत हेर प्रांतांत स्वतंत्र अधिकारी नेमले. 
१८५५ वर्सा तेन्नाचो गव्हर्नर जनरल लॉर्ड डलहौसी हाणें देशांतले 
रानवेवस्थापनेविशीं एक सविस्तर निवेदन जारी केलें. तेन्नाच भारताच्या 

रानांसांबाळ वावराक पद्दतशीरपणान सुरवात जाली. १८६४ वर्सा 
सर डिट्रिच बँड्रिस ह्या जर्मनरानशास्त्रज्ञाची भारताचो पयलो रान 
महानिरीक्षक म्हूण नेमणूक जाली. तेन्नाच्यान रवाशेलें प्रशिक्षण 
घेतिल्ले रानाधिकारी भारताच्या रानांत शास्त्रोक्त रानांसांबाळ आनी 
वेवस्थापनाच्या कामाखातीर मेळूंक लागले. ह्या अधिकाऱ्यांनी 
एकुणिसाव्या शतमानाच्या उत्तरार्धांत ब्रिटीश सत्तेखाल रानवाठाराचें 
सीमांकन करून नकाशे तयार करप, रानांचो सविस्तर अभ्यास 
करून वावरा येवजण तयार करप आनी रानोपंजाच्या निश्कर्षणाची 
आनी पुनरुत्पादनाची पद्दतशीर कार्यावळ हीं कामां केलीं आनी 
तेप्रमाण शास्त्रोक्‍त वेवस्थापन सुरू जालें. १८६५त भारतांतय रानांविशींचे 
खास अधीनेम लागू केले. १८९४ वर्सा तेन्नाच्या शासनान भारताच्या 
वनस्पतीविशींचो एक थाराव केलो. हैं भारताचें पयलें अधिकृत रानां 
धोरण १८७८ त डेहराडून आनी १९१२ त कोईमतूर हांगा रानां 
प्रशिक्षणाच्यो संस्था आनी १९०६ त डेहराडुनाक मध्यवर्ती रानां संशोधन 
संस्था सुरू जाल्यो. 

१९५२ वर्सा, स्वतंत्र भारताची पयली राननीती थारायली. 
ह्या काळांत रानांचेर आदारिल्ले जायते नवे उद्येणधंदे प्रस्थापित जाले. 
राज्य फेररचणूक, संस्थानाचें विलीनीकरण आनी कांय खाजगी 
रानांवयल्या मालकी हक्कांचे उच्चाटन हाकालाणून शास्त्रोक्त 
रानवेवस्थापनाखवाल रागांचे क्षेत्र वाडलें. तरीपूण भराभर वाडपी 
लोकसंरव्या, भुंयहीन कामगारांची जमनीची एकसारकी मागणी, 
शिंपणावळ आनी विद्युत्‌ निर्मिती प्रकल्प आनी उद्येगक्षेत्रांतली वाड 
हाकालागून रानांच्या विस्तारांत घट आयली. तशेंच पंचवर्सुकी येवजणेंतूय 
रानांचे उदरणतीरवातीर केल्ली गुंतवणूक खुबूच उणी आशिल्लयान नवीं 
रोपवनां आनी रानकरणाच्या प्रकल्पाचे यत्न उणे जाले. फुडें “रानां 
उदरगत मंडळ" नांवाच्यो संस्था सुरू करून केंद्र सरकारान रान 
उदरगतीच्या व्हड प्रकल्पाक सुरवात केली. १९८0त केंद्र शासनान, 
'रानां सांबाळ' अधिनेम१९८0 हो कायदो करून निर्वनीकरणाचे 
प्रक्रियेक चालना दिली. ' वर्ल्ड लायफ फंड', 'फ्रेंडस ऑफ ट्रीज' ह्या 
सारक्यो संघटनां तशेंच चिपको' आनी 'अपिको' ह्या सारकीं आंदोलनां 
हाकालागून पर्यावरण आनी सांबाळ हांकां म्हत्व आयलें. 

रान संवर्धन : रान संवर्धन म्हळ्यार रानांत जाय आशिल्ली 
झाडां आनी हेर वनस्पती समुहाचे उत्पादन करप आनी ताची जतनाय 
घेवप. रान संवर्धनशास्त्र हैं रानातल्या वट्ट वनस्पती समुदायाच्या 
पुनरूत्पादनाकडेन आनी वाडीकडे संबंदीत आसता. अशा वनस्पत 
समुदायाक रानसंवर्धनशास्त्रांत 'रानसस्य* अशें म्हण्टात. जमनीच्या 
कमाल उत्पादन क्षमतेचो वापर करून अरवंड उत्पादन निर्मिती 
करप, तांची जतनाय घेवप आनी ताचो विकास करप हे रानसंवर्धनाचे 
मुखेल हेत आसतात. रानसस्याचें सैमिक वा कृत्रीम तरेन उत्पादन 
करप आनी निर्माण जाल्या रानसस्याची जतनाय घेवप अशे रानसंवर्धनाचे 

दोन मुखेल भाग आसतात. पोरनें रानसस्य तोडटकच त्या जार्‍्यार 
नव्या रानसस्याची निर्मिती करप हाका रान पुनरुत्पादन, 
रानपुनरूद्भवन वा रानपुनर्जनन अशें म्हण्टात. रानसस्याच्या संवर्धनाचो 
दुसरो मुरवेल भाग म्हळ्यार पुनरुत्पादित रानांची जतनाय घेवप 
हाका रानसंगोपन अशें म्हण्टात. 

सैमीक पुनरुत्पादन : रवाशेल्या जातीच्या झाडाचें सैमीक 
पुनरुत्पादन जावचें देखून रानांतल्या भुंयेवाठाराचों अभ्यास करून 
जमनींत ते जातीच्यो बियो किल्लावन ते जातीचीं सैमीक रोपां वाडचीं 
देखून ते परिस्थितींत फाव ते बदल घडोवन हाडचे पडटात, आर्द्र 
प्रकारच्या सागवानी रानांतल्या वयल्या रानथरांत जायतीं बिगर 
सागवानी आर्द्रतासहिश्ण झाडां आसतात. त्या पोंदच्या स्तरांत आनी 
भुंयेचेर बऱ्याच झाडांची दाटी आसता. ताका लागून सागाचें बीं किल्लून 
येवपाक त्रास जाता. तशेंच सुक्‍या आनी फक्त सायांचीं झाडां आशिल्ल्या 
वनसस्यारवालच्यो जमनी चडकरून दर वर्सा लागपी वणव्याकलायून 
आनी गोरवाचें अती चारणेकलाणून टणक आनी उड्यो आसतात. 
अशे जमनींतय साग सहज किल्लून येता. आर्द्र रानांत बरींच वर्सा 
सतत आनी कुशळतायेन झाडां लावपाचें उणें केल्यार आनी सुक्या 
रानांत जमनीची मशागत करून झाडां रोवपाची घनता वोडयल्यार 
ह्या दोनय प्रकारच्या रानांत सैमीक पुनरुत्पादन करूंक येता. साल, 
देवदार आनी हिरडो ह्या प्रकारच्या वनसस्याचो सैमीक 
पुनरुत्पादनाखवातीर ते ते परिस्थितीप्रमाण विशिश्ट पुनरुत्पादन तंत्रं 
निर्माण जाल्लीं आसात. 

कृत्रिम पुनरुत्पादन : जेन्ना सैमीक पुनरुत्पादन जायत्या 
प्रमाणांत रूजवप शक्य नासता तेन्ना रानाची तोडणी करून पुरायतरेन 
नव्या जातीचें वनसस्य तयार करपाचें आसता. तेन्ना कृत्रिम पुनरुत्पादन 
( नव्या झाडाची लागवड) करचें पडटा. हाकाच वनविद्येंत रानरोपण 
अशें म्हण्टात. जाल्यार ते लागवडीपसून निर्माण जावपी वनसस्याक 
रोपवन म्हण्टात. दर एका झाडाचे जातीच्या सैमीक गुणधर्माप्रमाण 
आनी लागवडीच्या जार्‍्याच्या माती, जलवायुमान आनी हेर 
परिस्थितीप्रमाण लागवडीचें तंत्र आनी कार्यपद्दती थरिल्लयो आसात. 
भारतांत सागवानाभायर पाइन, देवदार, पॉप्लर, निलगिरी, सुबाभूळ, 
शिरीष, सांवर, चंदन, कोंडे अशा जायत्या जातींचीं रानरोपणां करपांत 


येतात. संवसारांतलें सगळ्यांत पयलें सागवानी रोपरान १८४६ वर्सा 


भारतांत जालें. केरळांतल्या निलांबुर हांगा अजुनय ह्या सागवानी 
रोपवनाचो भाग जतनायेन दवरिल्लो आसा. 

अस्तंत युरोपांत आनी उत्तर अमेरिकेंत कृत्रिम पुनरूत्पादनाची 
पद्दत सर्रास वापरतात. कृषी रान रोपण होय एक कृत्रिम 
रानपुनरूत्पादनाचो प्रकार आसा. हाका उत्तर भारतांत ' टॉँय्या' 
पद्दत अशें म्हण्टात. 

रान संगोपनांतल्यो म्हत्वाच्यो संक्रिया : नवें रानसस्य 


| 


कक्कर 


कक कलर» 


ऱ् काळांत नडणी, नितळसाण, छाटणी आनी विरळणी ह्यो म्हत्वाच्यो 
क्रिया करच्यो पडटात. लागवड केल्ल्या नव्या रोंपाची फाव ती वाड 
जावचेखातीर तांचे भोंवतणी आयिल्ली हेर वनस्पत हुमटून उडोवपाचे 
क्रियेक नडणी म्हण्टात. वनस्पत ल्हान अवस्थेंत आसतना तातुंतल्या 
मुखेल झाडाचे वाडीक उत्तेजन दिवपारवातीर नितळसाण संक्रिया 
करप जाता. नडणी आनी नितळसाण ह्या संक्रियांक लागून जोमान 
वाड जाल्ल्या रोपवनातंलीं झाडां रोरवडींच वाडटात आनी तीं एकामेकांक 
तेंकतात. तेन्ना तांची वाड बरे तरेन जावची देखून थरावीक काळान 
 थरावीक झाडां काडून उडयतात, हे संक्रियेक विरळणी अशें म्हण्टात. 
विरळणींत काडिल्लया झाडांपसून मेळपी उत्पन्नाक रानविदयेंत * अंतरिम 
उत्पन्न', म्हण्टात. ते तोडणीच्या उपजाक अंतरिम उपज अशें म्हण्टात. 
जाल्यार वनस्पत जून जावन निमाणें जी निमणी तोडणी जाता तेन्ना 
मेळपी उपजाक आनी उत्पन्नाक “अंतिम उपज" आनी अंतिम उत्पन्न 
अशें म्हण्टात. 

रानसंवर्धन पद्दत : वनस्पत फाव त्या विकासारवातीर आनी 
निमणी तोडणी केल्या उपरांत रवास प्रकारची पुनर्निर्मिती मेळची 
देखून वनसंवर्धन तत्त्वाचेर आदारिल्ल्या रवास प्रकारच्या तोडणी, 
संगोपन आनी पुनरुत्पादन रानसंक्रियांचो आस्पाव आसपी कार्यप्रणालीक 
रानसंवर्धन पद्दत अशें म्हण्टात. रानसांबाळ पद्दतीचे दोन मुरवेल 
विभाग आसात. ताका बीजरान पद्दत आनी फुटरवी रानां पद्दत अशें 
म्हण्टात आनी हे पद्दतीवरवीं तयार जावपी नवे राननिर्मितीक अनुक्रमान 
बीज रानां आनी फुटवीं रानां अशें म्हणटात. बीज रानां हीं बियांपसून 
किल्लल्या आनी सरळ वाडिल्लया झाडांची आसतात. जाल्यार फुटवीं 
रानां किल्लल्या रोपाची जमनीकडे छाटणी करून निर्माण जाल्या 
फुटव्यांपसून तयार जाल्लीं झाडां आसतात. बीज रानपद्दत आनी 
फुटर्वी रान पद्दत हातूंत जायत्या प्रमाणीत रानसंवर्धन पद्दतीचो 
आस्पाव आसता. देरवीक - 

गट - १: बीज रान पद्दत, निःशेश तोडणी पद्दत, निःशेश 
` पट्टा पद्दत, समान वय पद्दत, वेंचीक पद्दत, द्विस्तरीय बीजवन 
पद्दत. 

गट - २: फुटवी रान पद्दत, सरळ फुटवी पद्दत, निशाण 
फुटवी आनी आच्छादक फुटवी पद्दत. 

रानांची निर्मिती, तांचें संवर्धन हाचे वांगडाच तांची रारवण 
_ करप तितलेंच म्हत्वाचे आसा. मनीसजात आनी मोनजातीच्या अतिरेकी 
` वापरांत रानांचें नुकसान जाता. तशेंच वादळां, पावस, बुट्टी, वीज, 
 उजो सारकिल्लया अवर्शणांतय रानांची नाशाडी जावपाची शक्यताय 
| आसता. समाजीक प्रबोधन (समाजीक रानकरण) सारक्यो चळवळी, 
` सैमीक अवर्शणां आड घेतिल्ली जतनाय आनी रानांचें नुकसान करपी 
~'घटकांआड घेतिल्ले उपाय हांचेवरवीं रानाचें संरक्षण करप गरजेचें 
आसा. 

रानसंशोधन : इ.स. १९0६ त डेहराडून हांगा रानसंशोधन 


रान आनी रानविद्या 


संस्था स्थापन जाली. रानसंशोधन क्षेत्रांत आंतरराश्ट्रीय मान्यता 
मेळिल्ली अद्ययावत संशोधन संस्था आसून तिच्यांतल्या संशोधन 
विशयाचीं विभागवार उदाहरणां अशीं आसात - 

(अ) रानविद्या संशोधनः (१) रानांसांबाळ (२) 
रानपरिस्थितीविज्ञान (३) रान भूंयविज्ञान (४) रान आनुवंशिकी (५) 
रानमिती (६) रान वेवस्थापन (७) रान अर्थशास्त्र (८) प्रकाश्ठ - 
निश्कर्शणशास्त्र (९) रानोपजांचें रसायनशास्त्र आदी. 

(आ) जीव विज्ञानीक संशोधन : (१) लांकूड रचनाशास्त्र 
(२) वनस्पतिरोगविज्ञान (३) कीटकविज्ञान आदी. 

(इ) रानोपज संशोधन : (१) लांकूड रांपोवपाचे आनी 
परिक्षणाचें शास्त्र (२) प्रका्ठ अभियांत्रिकी (३) लांकूड कापपाच्यो 
गिरण्यो आनी लांकूडकाम (४) संयुक्त काश्ठ (५) लगदो आनी 
कागदनिर्मिती आदी. 

हे भायर देशांत हे संस्थेची चार प्रदेशीक केंद्रा कोईमतूर, 
जबलपूर, बर्नीहाट आनी बेंगलोर हांगा आसात. तशेंच विशिश्ट 
प्रकल्पाची जायतीं ल्हान व्हड केंद्रा आनी प्रयोगशाळा हेर जायतेकडेन 
आसात. दर एका राज्याच्या रानसंशोधना संबंदींच्यो थळाव्यो रजो 
भागोवपारवातीर त्या त्या राज्यशासनाच्यो स्वतंत्र रानसंशोधन संस्था, 
संशोधन केंद्रां आनी प्रयोगशाळाय आसात. 

रानांविशींचे कायदे : राश्ट्रीय वनधोरण थारायतकच तें 
प्रत्यक्ष चालीक लावंक येवचें आनी धोरणाची रवाशेलपणां सादचेरवातीर 
जी कार्यवाही वा यत्न करचे पडटात ताचेरवातीर रानधोरणाक योज्य 
असो रानाविशींचो कायदो करप गरजेचें आसता. वेगवेगळ्या देशांतले 
परिस्थितीप्रमाण रानाविशींच्या धोरणांत जशें वेगळेपण आसता, तशें 
वेगवेगळ्या देशांतल्या रानांविशींच्या कायद्यांतय वेणळेंपण आसता. 
भारतांत १८६५ त पयलो भारतीय रानकायदो चालीक आयलो. 
१८९७ - १९१९ ह्या काळांत तातूंत बऱ्योच सुदारणा करपांत आयल्यो. 
१९२७ वर्सा त्या आदल्या सगळ्या संबंदीत कायद्याचें एकत्रीकरण 
करपांत आयलें. होच १९२७ चो भारतीय रान अधीनेम. हातूंत 
वेगवेगळ्या राज्यांनी वेळच्यावेळार केल्ल्या बदलांसयत सद्या भारताच्या 
सगळ्या राज्यांत लागू आसा. १९८० वर्सा लोकसभेन रान संरक्षण 
अधिनेम ह्या नांवाचो कायदो मंजूर केलो. तातुंतले तरतुदीप्रमाण केंद्र 
शासनाचे पुर्वसंमतीबगर रारवीव रानांतल्या खंयच्याय क्षेत्राच्या 
निर्वनीकरणाचेर खवर निर्बंध घाल्यात. उपरांतच्या काळांत रानटी 

जीवांच्या सर्वकश संरक्षणाच्या आनी संवर्धनाचे नदरेन तशेंच अभयारण्यां 
आनी राश्ट्रीय उद्यानां हांच्या विकासाचे नदरेन गरजेच्यो अशो तरतुदी 
आसपी एक खास अधीनेम 'रान जीव संरक्षण अधिनेम १९७२' ह्या 
नांवान राज्याच्या पूर्वसंमतीन लोकसभेंत संमत जालो. 
रानविद्याविशींच्यो संस्था आनी प्रकाशनां : रानांच्या अर्थीक 


रानकोंबडी 


आनी पर्यावरणाविशींच्या म्हत्वाकलागून संवसारीक मळार आनी 
बर्‍याच देशांत रानविद्येच्यो संशोधन आनी प्रशिक्षणांविशींच्यो संस्था 
स्थापन जाल्लयो आसात. संवसारांत शंभरांपरस चड देशांत अशो 
संस्था आसात. तातुंतल्यो मुखेल संस्था आनी तांची प्रकाशनां अशीं- 
आंतरराश्ट्रीय : (१) संयुक्त राशट्रांची अन्न आनी शेती 
संघटना, रोम, इटली, स्थापना - १९४५. प्रकाशन : युनासिल्वा 
(तिम्हयनाळे); (२) इंटरनॅशनल युनियन ऑफ फॉसेस्ट्री रिसर्च 
ऑर्जनायझेशन्स, व्हिएन्ना, ऑस्ट्रिया, स्थापना : १८९२. प्रकाशन : 
वर्सुकी अहवाल काँग्रेस प्रोसीडिंजज, आय. यू. एफ. आर. न्यूज 
(मासिक); (३) कॉमन वेल्थ फॉरेस्ट ब्यूरो, ऑक्सफर्ड - इंग्लंड 
: स्थापना : १९३८. प्रकाशनां : फॉरेस्द्री अँबस्ट्रॅक्‍्ट्स आनी फॉरेस्ट 
प्रॉडक्टस अंबस्ट्रॅक्ट्स (म्हयनाळे). 
अमेरिकेची संयुक्त संस्थानांः कांय मुखेल राश्ट्रीय संस्था- 
अमेरिकन फॉरेस्ट्री असोसिएशन, वॉशिंग्टन (१८७५) ; 
सोसायटी ऑफ अमेरिकन फॉरेस्टर्स, बेथेसड (१९००); नॅशनल 
वाइल्डलाइफ फेडरेशन, वॉशिंग्टन ( १९३६), वाइल्डलाइफ मॅनेजमेंट 
इन्स्टिट्यूट, वॉशिंग्टन (१९४६); वाइल्डलाइफ सोसायटी, बेथेसडा 
(१९३७); फॉरेस्ट प्रॉडक्टस रिसर्च सोसायटी, मॅडिसन, विस्कॉन्सिन 
(१९४७). 
ऑस्ट्रेलिया : कॉमनलेल्थ फोरेस्ट्री अँड टिंबर ब्युरो, 
कॅनबरा ( १९७५). 
इंग्लंड (युनायटेड किंग्डम) : कॉमनवेल्थ फॉरेस्ट्री 
असोसिएशन, ऑक्सफर्ड (१९२१); इन्स्टिट्यूट ऑफ चार्टर्ड फॉरेस्टर्स 
(१९७३); रोयल फॉरेस्ट्री सोसायटी ऑफ इंग्लंड, वेल्स अँड नॉर्वर्न 
आयर्लंड, ट्रिंग हर्टस ( १८८२); रॉयल स्कॉटिश फॉरेस्ट्री सोसायटी, 
एडिंबरो (१८५४); कॉमनवेल्थ फॉरेस्ट्री इन्स्टिट्यूट; ऑक्सफर्ड (१९२४); 
फॉरेस्ट्री कमिशन, रिसर्च अँड डेव्हलपमेंट डिव्हिजन (१९१९). 
कॅनडा : कॅनडियन फॉरेस्ट्री सर्व्हिस, ओटोवा (१८९९); 
फॉरिनटेक आनी फॉरेस्ट इंजिनिअरिंग रिसर्च इन्स्टिट्यूट ऑफ कॅनडा 
(संलग्न संस्था). 
चीन : चायनीज अकॅडेमी ऑफ फॉरेस्ट्री, बीजिंग (१९७८); 
हे संस्थेकडे ज्यो आठ संस्था संलग्न आसात त्यो अशो : (१) 
फॉरेस्ट्री रिसर्च इन्स्टिट्यूट, बीजिंग (२) सब - ट्रॉपिकल फॉरेस्ट्री 
रिसर्च इन्स्टिट्यूट, फूयांग काउंटी, जजिआँग (३) ट्रॉपिकल फॉरेस्ट्री 
रिसर्च इन्स्टिट्यूट, ग्वांजो, उवांगटुंग (४) लॅक रिसर्च इन्स्टिटयूट 
जिंगडाँग काउंटी, युनान (५) वुड रिसर्च इन्स्टिट्यूट, बीजिंग (६) 
कॅमिकल प्राँसेसिंग अँड फॉरेस्ट प्रॉडक्टस युटिलायझेशन रिसर्च 
इन्स्टिट्यूट, नानकिंग जिआंगसू (७) फॉरेस्ट इकॉनॉमिक्स रिसर्च 
इन्स्टिट्यूट, बीजिंग (८) सायंटिफिक अँड टेक्निकल फॉरेस्ट्री इन्फर्मेशन 
इन्स्टिटयूट, बीजिंग. 

जपान : (१) जपान वुड रिसर्च सोसायटी, टोकिओ (१९५५) 
(२) जपानीज फॉरेस्ट्री सोसायटी, टोकिओ ( १९१४) (३) फॉरेस्ट 
अँड प्रॉडक्टस रिसर्च इन्स्टिट्यूट, इबाटकी (१८७८). 

अस्तंत जर्मनी : Deutsche Gesellschaft fur Halzforschung. 
३५, म्यूनिक (१९४२). 

फिनलंड : सोसायटी ऑफ फॉरेस्ट्री इन फिनलंड, हेलसिंकी 
(9९०९). 

फ्रांस : centre National du Machinisme Agricule du Genie 
Rural, Des Eauxet Des Forests, पॅरिस (१९४६); centre Technique 
Forestier Tropical (CTFT) Nogent - Sur - Marne. 

रशिया : इन्स्टिटयूट ऑफ फॉरेस्ट्री, पेट्रोझाव्होटस्क स्वीडन, 
Kungl Skugs - OCL Lantbruksakademien (रॉयल स्वीडिश अॅकेंडेमी 
ऑफ अँग्रिकल्चर अँड फॉरेस्ट्री, स्टाकहोम). 

भारत : रानसंशोधन संस्था आनी म्हाविद्यालयां, डेहराडून 
(१९०६). मुखेल विभाग : (१) रानविद्या प्रशिक्षण (२) रानविद्या 
संशोधन (३) जीवविज्ञान संशोधन (४) रानोत्पादन (५) रान जीव 
संशोधन आनी प्रशिक्षण : इंडियन फॉरेस्ट रेकॉर्डस, इंडियन फॉरेस्ट 
बुलेटिन्स, एफ्‌ . आर. आय क्वार्टली न्यूजलेटर, इंडियन फॉरेस्टर. 

- कों, वि. सं. मं. 


रानकोंबड़ी : हांचो आस्पाव फॅजिअँनिडी ह्या पक्षिकुळांत जाता. 
भारतांत रानकोंबडयांच्यो दोन जाती मेळटात. एक तांबडी रानकोंबडी 
आनी दुसरी पुडीकोराची. तांबडे रानकोंबडेचें शास्त्रीय नांव गॅलस 
जॅलस आनी पुडिकोराचे रानकोंबडेचें शास्त्रीय नांव जॅ. सोनेरेटाय. 

तांबडी रानकोंबडी : भारत, (मियानमार) ब्रह्मदेश, थायलंड, 
मलाया, द्वीपकल्प, सुमात्रा आदी वाठारांत हो पक्षी मेळटा. भारतांत 
हिमालयाच्या दोंगुल्लयांसावन उदेंतेक आसाम, बंगाल, ओरिसामेरेन 
आनी दक्षिणेक गोदावरी न्हंयेमेरेन ती मेळटा. हिमालयांत १५२५ मी. 
उंचायेचेर रानकोंबडी दिश्टी पडटा. हें चडकरून रानांत रावपी सवें 
आसलें तरी दाट झोपां आशिल्ल्या रानांत तो चड दिश्टी पडटा. 

नर आनी मादी हांच्या रंगांत फरक आसता. नराचें शेंकरें 
आनी मानेवयलीं पिसां नारींगी, तांबडो वा हळदुवीं, फाटीचो रंग 
तिकतिकीत काळसर तांबडो, शेपडी आनी तिका धापंपी पिसां पाचवी 
आनी जांभळी सया आशिल्ल्या काळ्या रंगाचीं, पोटाकडलो भाग 
काळोसो आसता. मादीचो रंग सादो तपकिरी आनी ताचेर रेगो, 
शरिराचो सकयलो भाग तांबसो तपकिरी, शेपडेचीं पिसां गडद तपकिरी 
आनी शेंकरें तांबशें आसता. 

तीन चार मादी आनी एक नर अशी तांची टोळी आसता. 
धान्य, बीं, वनस्पतीचे कोंब, किडे, शेड्डे हें ताचें भक्ष्य. तांचो आवाज 


| 

पाळीव कुकडांवरी पूण चड कर्कश आसता. 
| मार्च ते मे हो तांचो विणीचो काळ. दाट झोपाच्या मुळांत 
उथळ खळगी करून तातूंत सुकिल्लया पानां पसून घोटेर तयार 
करतात. मादी ५ - ६ तांतयां घालता. 

पुडिकोराची रानकोंबडी : ही जात फकत भारतांतच मेळपी 
आसून अस्तंत आनी दक्षिण भारतांतल्या रानांत ती रावता. ती भित्र्या 
स्वभावाची आसा. दिसाची ती लिपून रावता आनी फांतोडेर तशेंच 
सांजवेळची भक्ष्य सोदपारवातीर भायर सरता. धान्य, बीं, किडे, 
ल्हान फळां आनी कोंब हें तांचें भक्ष्य. तांच्या प्रजोत्पादनाचो काळ 
फेब्रुवारी सावन मे मेरेन आसता. 

- कों. वि. सं. मं. 

पूरक नोंद : कुकड 


रानडे, नीलकंठ बाबाजी : (जल्म : १८७२; मरणः १९१८). 
मराठी कोशकार. ताचें मुळावें शिक्षण मुंबयच्या विल्सन 
हायस्कुलांत जालें. ताणें विल्सन कॉलेजींतल्यान बी. ए. मेरेनचें 
शिक्षण पुराय केलें. पदवी मेळयल्याउपरांत कांय काळ भावनगर 
हांगा इंगलीश आनी इतिहास ह्या विशयांचो प्राध्यापक म्हूण काम 
केलें. १९0३ - १६ ह्या काळांत “द ट्वेंटिएथ सेंच्युरी इंग्लीश - मराठी 
डिक्शनरी हें १६ खंडांनी रानडे हाणें केल्लें म्हत्वाचें कार्य, रानडेच्या 
कोशापयलीं मेजर टॉमस कँडीन १८४0 - ४७ ह्या काळांत इंग्लीश 
- मराठी कोश तयार केल्लो. पूण त्या उपरांतच्या काळांत मराठी 
भाशेच्या स्वरूपांत पडिल्लो फरक आनी शब्दसंग्रहांत पडिल्ली भर 
मर्तीत घेवन रानडेन आपलो कोश तयार केलो. तेरवातीर जाय थंय 
अस्तंती शास्त्रांत आशिल्लया विद्वानांचो ताणें आदार घेतलो. कोशांतलो 
परिभाषिक शब्द संबंदीत शास्त्रांतल्या तज्ञांचे नदरेसकयल वतले हैं 
ताणें जाणलें. ताकालाणून मराठी भास गिरेस्त करपाचे नदरेतल्यान 

. हें काम मोलाचे थरलें. हेर इंग्लीश मराठी शब्दकोशांचे तुळेन रानडे 
हाणें संपादीत केल्ल्या कोशाक उंचेली सुवात मेळळ्या. १९७७ त 
शब्दकोशाची नवी आवृत्ती आयली. 

| - कों. वि. सं. मं. 


| रानडे, महादेव गोविंद : (जल्म : १८ जानेवारी १८४२, 

निफाड, जि. नासिक; मरण : १६ जानेवारी १९०१, मुंबय). 

प महाराष्ट्रांतलो एक व्हड विचारवंत, व्यासंगी विद्वान, समाज 

| सुदारक. राशट्रीय पांवड्यार अर्थीक, राजकीय, समाजीक आनी धर्मीक 
मळार व्हड योगदान दिवपी तत्त्वज्ञ आनी मार्गदर्शक. आर्विल्लया 
'भारताचो निर्मातो म्हणून ज्या म्हापुरसांचो उल्लेरव जाता, तांच्यांत 
न्यायमूर्ती महादेव रानडे हाका म्हत्वाची सुवात फाव जाता. ताचो 
बापूय पयलीं नगर जिल्ह्यांतल्या दुय्यम जिल्होधिकाऱ्याच्या हातारवाल 

कारकून आशिल्लो, उपरांत तो 
कोल्हापूरच्या कारभाऱ्याकडे 
जबाबनिशीच्या हुद्दयाचेर काम 
करूंक लागलो. महादेवाचे आवयचें 
नांव गोपिकाबाई. 

महादेवाचे मराठी आनी 
मुळावें इंग्लीश शिक्षण कोल्हापूराक 
जालें. फुडल्या शिक्षणाची थंय वेवस्था 
नाशिल्लयान, बापायन ताका इ.स. १८५६ वर्सा मुंबय एल्फिन्स्टन 
हायस्कुलांत धाडलो. इ.स. १८६२ वर्सा महादेवराव बी.ए. चे परीक्षेंत 
पयल्या वर्गांत पास जालो. कॉलेजींत आसतना विद्यालयीन 
अभ्यासाभायर ताणें इतिहास, काव्य, निबंद, भोंवडेवर्णनां, कादंबऱ्यो 
ह्या विशयांवयल्या ग्रंथांचें वाचन केलें. उपरांत ताणें इतिहास आनी 
अर्थशास्त्र हे विशय घेवन ऑनर्सची परिक्षा दिली. बी.ए. जावचेपयलीं 
म्हळ्यार इ.स. १८६१ वर्सासावन तो अध्यापनाचेंय काम करतालो. 
इतिहास, भूगोल, गणित, अर्थशास्त्र, तर्कशास्त्र, निबंदलिरवाण, 
इंग्लीश हे विशय तो शिकयतालो. इ.स. १८६४ वर्सा इतिहास विशय 
घेवन तो एम्‌.ए. जालो आनी १८६६ वर्सा ताणें कायद्याचीय परिक्षा 
दिली. ह्यो दोनूय परिक्षा भोवमानान पास जाल्लयान मुंबय विद्यापिठाचो 
पयलो फेलो म्हूण ताची निवड जाली. दोन वर्सा सुमार 'ओरिएंटल 
ट्रान्सलेटर' म्हूण काम करतकच जून १८६८ वर्सा ताची एल्फिन्स्टन 
महाविद्यालयांत इंग्लीश आनी इतिहासाचो प्राध्यापक म्हूण नेमणूक 
जाली. अक्कलकोट आनी कोल्हापूर हांगा अनुक्रमान कारभारी 
आनी न्यायाधीश म्हणूनय ताणें काम केलें. उपरांत तो स्मॉल कॉज 
कोर्टाचो न्यायाधिश, केन्ना पोलिस दंडाधिकारी, केन्ना हायकोर्टाचो 
डेप्युटी वा असिस्टंट रजिस्ट्रार म्हूण काम करतालो. इ.स. १८७९ 
वर्सा मुंबय सरकाराच्या न्याय खात्यांत कनिश्ठ न्यायाधीश म्हूण ताणें 
प्रवेश केलो. इ.स. १८८१ वर्सा ताची 'प्रेसिडेन्सी मेंजिस्ट्रेट' म्हूण 
नेमणूक जाली. तेन्नाच ताचे प्रेरणेन बायलांच्या शिक्षणाखातीर पुण्यांत 
“फिमेल हायस्कूल" सुरू जालें. इ.स. १८८५ वर्सा ताका मुंबय उच्च 
न्यायालयाचो न्यायमूर्ती म्हूण बढती मेळळी. न्यायाधीश पदाचेर 
आसतना १८८५ वर्सा ताची मुंबय कायदे मंडळाचेर कायद्याचो सल्लागार 
म्हूण नेमणूक जाली. १८९० आनी १८९३ वर्सा तो मुंबय प्रांत 
मंडळाचो वांगडी आशिल्लो. 

न्यायमूर्ती रानडे हाचें इंग्लीश, मराठी आनी संस्कृत ह्या 

तीनूय भाशांचेर प्रभुत्व आशिल्ले. भारतीय नदरेन भारताच्या इतिहासाचें 
परत बरप करूंक जाय अशें ताचें मत आशिल्लें. ताणें दोन लग्नां 
केलीं. पयले बायलेक १८७३ वर्सा मरण येतकच, जाण्ट्या बापायचे 
सांगणेक लागून, ताका साताऱ्याच्या कुर्लेकर घराण्यांतल्या रमाबाई 
नांवाचे चलयेकडे दुसरें लग्न करचें पडलें. फुडाराक तिका स्त्री - 

शिक्षण चळवळीचो प्रवर्तक म्हूण रवूब नामना मेळ्ळी. तेन्ना 
महादेवरावाची पिराय एकतीस वर्सा आनी बायलेची पिराय इकरा 
वांची आशिल्ली. बालविवाहाचो निशेध आनी विधवाविवाहाचो पुरस्कार 
करपी महादेवरावान इकरा वर्सांचे चलयेकडे लग्न केल्लयान लोकांनी 
ताचेर खूब टिका केली. 

रानडे सर्वांगीण सुदारणेचो पुरस्कर्तो आशिल्लो. राजकारण, 
अर्थकारण, धर्मकारण आनी समाजकारण हीं समाजाची वेगवेगळी 
आंगां एकामेकांकडे संबंदीत आसात, तेखातीर समाजजिणेचो 
बारिकसाणेन विचार करूंक जाय, हैं ताच्या समाजकारणाचें पयलें 
तत्त्व. त्या काळांत परदेशी भोंवडी निशिध्द मानताले आनी भोंवडेक 
सावन परत येतकच प्रायश्चित घेवचें पडटालें. देखून असले परदेशी 
भोंवडेक मान्यताय तशेंच बायलांच्या मालमत्तेच्या हक्‍्काक न्हयकार 
आनी बायलांच्या शिक्षणाक प्रतिबंध ह्यो मुखेल समाजीक अडचणी 
आशिल्लो. हातुंतल्यो कांय अडचणी सोडोवपाक ताका यश मेळळें. 
इ.स. १८६२ वर्सा कांय म्हयने ताणें “इंदुप्रकाश ह्या रवबरेपत्राच्या 
इंग्लीश विभायांतल्यान समाजसुदारणेचेर लेख बरयले. १८६५ वर्सा 
विधवांच्या लग्नांक उर्बा दिवपी मंडळाची स्थापणूक जाली आनी 
१८६९ वर्सा त्या मंडळान एक विधवाविवाह घडोवन हाडलो. तेन्ना 
सनातन धर्माच्या अभिमान्यांनी मंडळाच्या लोकांचेर बहिश्कार घालो. 
ताकालाणून तातुंतल्या कांय लोकांनी प्रायश्चित्त घेवन आपली सोडवणूक 
करून घेतली आनी रानडेक मात खूब त्रास सोंसचो पडलो. ह्या 
वादाच्या निमतान ताणें वेद, स्मृती, पुराणां आनी इतिहास हांचो 
अभ्यास करून आनी सगळे शास्त्राधार विचारांत घेवन एक विदत्ताप्रचुर 
निबंद बरयलो . 

इ.स. १८७० वर्सा गणेश वासुदेव जोशी हाणें स्थापन केल्ले 
भौशीक सभेचो रानडे सुरवातीसावन मार्गदर्शक आशिल्लो. १८७८ वर्सा 
हे सभेन एक नेमाळें सुरू केलें. ह्या नेमाळ्यांतले चडशे लेख स्वता 
रानडेनूच बरयल्यात. महाराष्ट्रातल्या जिल्ह्यांचे अर्थीक परिस्थितीची 
पळोवणी करची अशी येवजण भौशीक सभेन रानडे हाच्या 
मार्यदर्शनारवाल हातांत घेतली आनी त्या आदारान अहवाल बरोवन 
महाराष्ट्राचे अर्थीक हलारवीची परिस्थिती स्पश्ट केली. अशे तरेच्या 
प्रस्नांचो विचार करपाची, ताचेर उपाय सुचोवपाची आनी आंकडेवार 
म्हायती मेळपाची पद्दत रानडेन सुरू केली. इंग्लंडांत जेतरेन 
जापसालदार राज्यपद्दत आसा तशीच भारतांतूय लागू जावची असो 
अर्ज ब्रिटीश संसदेकडे न्या. रानडे हाचे प्रेरणेनूच धाडलो. पुण्याक 
आसतना प्रार्थना समाजाचे प्रतिश्ठापनेंत न्या. रानडे हाचो व्हड वांटो 
आशिल्लो. प्रार्थना समाजाचे स्थापणुके फाटलीं मुलतत्त्वां सांगतना ही 
संस्था म्हळ्यार धर्मीक उध्दाराचें स्थान आसा हें ताणें स्पश्ट केलें. 
प्रार्थना समाजाची तच्चां, उपासनापद्दत आनी विधी हांचें समर्थन 
करपारवातीर ताणें 'एकेशवरनिष्ठाची कैफियत" ह्या नांवाचो एक निबंद 
बरयलो. 

भारतीय भोसाच्या राजकीय आकांक्षांक वाचा फोडपारवातीर 
काँग्रेसची स्थापणूक करपाचें थारलें. तेन्ना न्या. रानडेन फुडाकार 
घेतलो. १८८५ वर्सा भरील्लया पयल्या अधिवेशनाक जे ७२ वांगडी 
आशिल्ले, तातूंत रानडे मुखेल आशिल्लो. काँग्रेसचो संस्थापक म्हूण 
वळखूपी ह्यूम, होलेगीत रानडेक आपलो राजकीय गुरू मानतालो. 
रानडे समाजीक सुदारणेचो कट्टर पुरस्कर्तो. ताणें काँग्रेसीच्या पयल्याच 
अधिवेशनांत समाजीक परिशदेची प्रतिश्‍्ठापना केली आनी फुडें धा 
वर्सामेरेन दर वर्सा काँग्रेसचे अधिवेशन भरता, थंय समाजीक परिशदेचेंय 
अधिवेशन जावंक लागलें, पूण उपरांत कांय वर्सांनी पयलीं समाजीक 
काय राजकीय सुदारणा हो वाद उप्रासलो. इ.स. १८९५ वर्सा पुण्यांत 
काँग्रेस अधिवेशन भरील्लें आसतना, सनातन्यांनी समाजीक परिशद' 
थंय भरल्यार माटव जळोवन उडोवपाची धमकी दिली. त्यावेळार 
रानडेन हें अधिवेशन वेगळे सुवातेर भरोवपाचें उतर दिवन वाद 
पालयलो. इ.स. १८९६ वर्सा रानडेन पुण्यांत “डेक्कन सभा' ही नवी 
सभा काडली. 

न्या. रानडे हाच्या राजकीय विचारांत बुध्दिनिश्ठ 
उदारमतवादाचो प्रभाव दिसून येता. समाजीक तच्वज्ञानांतलें 
बुध्दिप्रामाण्य, व्यक्तिस्वातंत्र्यः परमसहिश्णुता आनी समाजीक 
कर्तव्यबुध्दी हींच तत्त्वां राजकीय विचारांतूय ताणें ग्राह्य मानली, 
सनदशीर शासन हो उदारमतवादाचो आविशकार आसा अशें ताचें 
म्हणणें आशिल्ले. 

नासिक हांगा आसतना न्या. रानडेन मराठी ग्रंथोत्तेजक 
मंडळी” नांवाची एक संस्था सुरू केली. इतिहास, शास्त्रां, देशाची 
सुदारणा, म्हान मनशांचीं चरित्रां, धर्म अशा विंगड विंगड विशयांचीं 
पुस्तकां उजवाडावप हो हे संस्थेचो वावर आशिल्लो. 

न्या. रानडे हाची बुध्दिमत्ता, दूरदूश्टी आनी खंयचेय 
अडचणीची विस्कटावणी करून व्यवहार्य मार्गदर्शन करपाची कुवत 
अर्थीक मळारूय दिसून येता, ताणें भारतांतल्या दळिद्राचो रवोलायेन 
अभ्यास करून ताचीं स कारणां सांगल्यांत. धर्मीक आनी समाजीक 
मळार ताणें सगळ्या ग्रंथप्रामाण्यवादी रुढी आनी कल्पनांचो त्याग 
करून समानतेचो पुरस्कार केलो. सार्वजनिक सभा उद्देणीक परिशद, 
फीमेल हायस्कूल, वसंत व्यारव्यानमाला, मराठी ग्रंथोत्तेजक मंडळी 
अशा पुण्यांतल्यो तरातरांच्यो संस्था आनी अखिल भारतीय 
पांवड्यावयली इंडियन नॅशनल काँग्रेस, अर्थशास्त्र परिशद, समाजीक 
परिशद ह्या संस्थांचे स्थापनेत आनी वाडींत ताचो व्हड वांटो आसा. 

न्या. रानडे एक बरो वक्तो. खंयच्याय प्रस्नाचो रवोलायेन 
अभ्यास आनी देशोध्दाराची तळमळ हाकालागून तांची व्यारव्यानां 
अभ्यासू आनी मार्गदर्शक आसतालीं. न्या. रानडे भौतिकशास्त्राचो 
पुरस्कर्तो आशिल्लो तरी ताची वृत्ती धर्मीक आशिल्ली, 

रानडे, मोहन : (जल्म : २५ डिसेंबर १९३0, मिरज - सांगली), 
सुटकेझुजारी. ताणें बी. कॉम आनी एल्‌. एल्‌. बी. चें 
शिक्षण घेतिल्लें. ताचें रवरें नांव मनोहर आपटे. पूण सुटके चळवळी 
वेळार ताणें मोहन रानडे हें नांव घेतलें आनी तेंच उरलें. तो आझाद 
गोमंतक दल संघटनेचो वांगडी 
आशिल्लो. सावयवेरें (वळवय) हें 
ताच्या कार्याचें ठाणें आशिल्ले. थंय तो 
लोकांमदीं राजकीय जागृताय हाडपाचें 
काम करतालो. गोंयच्या शिमे 
वयल्यान पत्रकां हाडून तीं सुटके 
झुजाऱ्यांक वांट्टालो. १ ऑगस्ट १९५४ 
दिसा सिल्वासाचे सुटके खातीर 
सशस्त्र हल्लो करपांत ताणें वांटो 
घेतिल्लो. हाचे भायर जायत्या पुलीस ठाण्यांनी, मीनारवणींनी हत्यारां 
आनी स्फोटकां हस्तगत करपाक तो सशस्त्र हल्ले करतालो. 
बाणस्तारी पुलीस ठाणें (१ जानेवारी १९५५); गुळेली 
कस्टम आऊटपोस्ट (९ फेब्रुवारी १९५५); कळंगुट पुलीस ठाणें (११ 
फेब्रुवारी १९५५); अस्नोडा पुलीस आवटपोस्ट (१२ फेब्रुवारी १९५५); 
रावण पुलीस आऊट पोस्ट (१९ मार्च १९५५); हळदोणे पुलीस 
आऊट पोस्ट (२७ मे १९५५); शिरगांव मिनारवण (३ ऑक्टोबर 
१९५५); बेतीं पुलीस ठाणें (२५ ऑक्टोबर १९५५); अशा सुवार्तींचेर 
ताणें हल्ले केल्यात. १८ जून १९५५ दिसा ताणें पुर्तुगेजांचो हस्तक 
कास्तदियो फेर्नाडीस हाचेर फार पेटयलो, 
बेतीं पुलीस ठाण्यार जाल्या हल्ल्यांत तो जरवमी अवस्थेंत 
पुर्वगेजांचे तावडीत सापडलो. उपरांत प्रदेशीक लश्करी न्यायालयामुरवार 
उबो करून २९ डिसेंबर १९५६ ह्या दिसा ताका सवर बंदरवणीची 
रव्यास्त फर्मायली. ताका पुर्तुगालाक धाडलो. उपरांत २३ ऑगस्ट 
१९६० दिसा ताका फुडली बंदरवण भोणूंक काशीयस बंदरवणींत 
- दवरलो. स वर्सा ताका एकोडे बंदरवर्णीत दवरिल्लो. तातुंतलीं दोन 
वर्सा ताका बेडयो घालून दवरिल्लो. ताकालागून ताका चलूंक लेगीत 
येनाशिल्लें. ताची सुटका २५ जानेवारी १९६९ दिसा जाली. गोंय सुटके 
उपरांतय ताका बंदरवणींत दवरिल्लयान पुराय भारतांत निशेध 
परणटायिल्लो. 
१९६९ वर्सा तो गोंयांत येतकच लोकांनी ताचो भोवमान 
केलो. उपरांत ताणें आपलें फुडलें शिक्षण पुराय केलें आनी तो 
' समाजीक वावर करूंक लागलो. ताणें 'सतिचे वाण” नांवाची 
मरार्ठीतल्यान आपजीण बरयली. हांतूत ताणें आपले सुटके झुजांतले 
आनी बंदरवर्णीतले अणभव सांगल्यात. १५ ऑगस्ट १९७२ ह्या दिसा 
“भारत सरकारन ताम्रपत्र दिवन सुटके झुजांतल्या ताच्या वावराचो 
भोवमान केलो. 

रानडे, रमाबाई : (जल्म : इ. स. १८६२, मौजे देवराष्ट्रे, जि. 
सातारा; मरण : इ.स. १९२४). 

स्त्री - शिक्षण चळवळीची प्रवर्तक. तशेंच समाजसेवेचें 
आजल्म व्रत आचरणांत हाडपी कुशळ संघटक. बायलांक ज्या 
काळांत, शिक्षणापसून कुशीक दवरलें त्याच काळांत रमाबाईन स्वता 
मुळाक्षरापसून आपल्या शिक्षणाक सुरवात केली. रमाबाईचें कुळारचें 
आडनांव कुर्लेकर. तिचो बापूय उदार वृत्तीचो आनी सरदारी बाण्याचो 
आशिल्लो. आवय, मिरजेचो राजवैद्य करमरकर होची धूव. ती फाविल्लया 
वेळांत बापायचें दायज चलोवन गरीब लोकांक फुकट वरवदां दिताली. 
सुसंस्कारी आनी परोपकारी कृतीच्या घराण्यांत जल्म जाल्ल्यान आपसूक 
रमाबाईचे आचार - विचार तेच पद्दतींत घडपाक लागले. 

त्या काळांतले रितीप्रमाण, पिरायेच्या इकराव्या वर्सा, 
रमाबाईचें लगन न्यायमूर्ती महादेव रानडे हाचेकडे जालें. त्या काळांत 
बायलांनी शिक्षण घेवपाची चाल नाशिल्ल्यान रमाबाईक मुळाक्षराचीय 
वळख नाशिल्ली. अशे परिस्थितींत न्यायमूर्तीन रमाबाईक शिकोवपाक 
सुरवात केली. तेरवातीर रमाबाईक समाजा वांगडा घरच्यांचोय आरास 
सोंसचो पडलो. जातिभेदाचें कडक अनवाळेंपण आसतना, रमाबाईक 
जेन्ना एक किरिस्तांव बायल इंग्लीश भास शिकोवपाक येवंक लागली, 
तेन्नाय तिका खूब निंदा सोंसची पडली. पूण तिचेर जाल्या संस्कारांक 
लागून सोंसपाची शक्त, अभ्यासाची आवड आनी घोवाचो घटमूट 
आदार हाका लागून रमाबाईन सणळ्यांचेर जैत मेळयलें. अभ्यासू 
वृत्ती आनी धीटपणाचो प्रभावय रमाबाईचेर पडिल्लो. 

ज्या संवसारी बायलांक शिक्षण घेवंक मेळना, तांचेरवातीर 
रमाबाईन सगळ्या तरांचे वर्ण सुरू केले. प्रार्थना समाजाच्या “आर्य 
महिला सभे' ची अध्यक्षा ह्या नात्यान तिणें ज्ञानप्रसाराचें कार्य हातांत 
घेतलें. तेरवातीर तिणें 'हिंदू सोशल अँड लिटररी क्लबा' ची स्थापणूक 
करून कला, भास, विज्ञान हांचे बायलांरवातीर वर्ग सुरू केले. 
ल्हव ल्हव करून तिका बायलांचो खूब आदार मेळपाक लागलो. 
तेन्ना तिणें इ.स. १९०८ वर्सा पुण्यांत 'सेवासदन' हे संस्थेची स्थापणूक 
केली. दोतोर आनी परिचारिका म्हूण बायलांचो आंकडो उणो आसा 
अशें कळटकच इ.स. १९११ वर्सा तिणें रुज्णपरिचर्येचो आनी वैजकी 
शिक्षणक्रम सुरू केलो. 

सेवासदन संस्थेच्या ह्या व्यापाक अर्थीक आदार मेळचो 
तशेंच शिक्षणाचोय प्रसार जावचो ह्या दोट्टी हेतान रमाबाईन, थंयच्या 
बायलांनी तयार केल्ल्या भरतकामाच्या, शिवणीच्या आनी कलाकुशळीच्या 
वस्तूंचे प्रदर्शन भरोवपाक सुरवात केली. तेन्नासावन हे संस्थेची रवूब 
उदरगत जाली. 

इ.स. १९०१ वर्सा न्या. रानडे हाका मरण आयलें तेन्ना 
रमाबाईचो काळ दुरव्सवांत गेलो. पूण त्या दुरव्खवांतल्यान तिणें 
स्वताक सावरलें आनी आपली जीण भौशिक वावराक ओंपली. इ.स. 


रानदुकर 


१९0४ वर्सा भरिल्ले पयले 'भारत महिला परिशदे'चें अध्यक्षपद 
रमाबाईक फावो जालें. न्यायमूर्तीन स्थापन केल्ले “सामाजिक 
परिशदे' वांगडा हे परिशदेचेंय कार्य सुरू जालें. 

इ.स. १९०४ ते इ.स. १९२४ ह्या काळांत रमाबाई हे 
परिशदेच्या कार्यांत सक्रिय आशिल्ली. बायलेक आपल्या कर्तृत्वाची, 
हक्कांची, अधिकारांची जाणीव जावची म्हूण रमाबाईन उपाट यत्न 
केले. दुकळांत सांपडिल्ल्यांक हुंवारांत, उज्यांत सांपडिल्लयांक पयशे, 
कड्डण, कपडे अशा सगळ्या मार्गांनी आदार करपाचें कार्य तिणें 
सेवासदनाच्या बायलांवतीन हातांत घेतलें. 

संकटांत सापडिल्लंयांक आदार करप हेंच तिचें जिवितकार्य 
जाल्ले. फकत महाराष्ट्रांतूच न्हय तर हेर प्रांतांनी ती स्वता भोंवन 
तरातरांचे उपक्रम सुरू करताली. गुन्यांवकारी बायलांक तांचे जिणेक 
बरी दिका दिवन तांकां वेवसायीक शिक्षण मेळून, त्यो स्वताच्या 
पांयांचेर उब्यो रावन तांकां मानान जियेवंक मेळचें म्हूण रमाबाईन 
खूब यत्न केले. 

बायलांक मतदानाचो हक्क मेळचो म्हूण रमाबाईन 
शासनाकडे मागणी केली. ताचें म्हत्व सगळ्या थरांतल्या बायलांक 
पटचें म्हूण तिणें सभा घेतल्यो, तांच्या हक्कांची तांकां जाणविकाय 
करून दिली. खबरापत्रांनी लेख बरोवन आपलीं मतां उक्तायलीं. 
हाचो परिणाम विधिमंडळाचे वेंचणुकेंत बायलांक मतदानाचो हक्क 
मेळळो. जिणेचे निमाणेमेरेन रमाबाई येरवडा बंदरवणीक भेट दिताली. 

- कों. वि. सं. मं. 


रानदुकर : (पळेयात दुकर). 
रानमाजर : (पळेयात माजर). 
रानसुणो : (पळेयात सुणो). 


राबी, इझिडॉर इझाक : (जल्म : २९ जुलय १८९८, 
रेमॅनॉव्ह, ऑस्ट्रिया; मरण : ११ जानेवारी १९८८, न्यूयॉर्क). 

अमेरिकन भौतिकीविज्ञ. अणुकेंद्राच्या चुंबकीय गुणधर्मांची 
नोंद करपारवातीर उपयुक्त थरिल्लया अनुस्पंदन पद्दतीच्या सोदारवातीर 
ताका १९४४ वर्साच्या भौतिकीचें नोबॅल इनाम फावो जालें. 

१८९९ वर्सा तो आपल्या घरच्यांसयत अमेरिकेक गेलो 
आनी थंय ताणें १९१९ वर्सा कॉर्नेल विद्यापिठाची रसायनशास्त्राची 
पदवी घेतली. उपरांत ताणें १९२७ वर्सा स्फटिकांच्या चुंबकीय गुणधर्माचे 
संशोधन करून कोलंबिया विद्यापिठाची पीएच्‌.डी घेतली. शिश्यवृत्ती 
मेलिल्लयान युरोपांत ताका आर्नोल्ट झोमरफेल्ड, नील्स बोर, व्होल्फगांग 
पाडली, ओटो स्टर्न आनी व्हेर्नर हायझेनबेर्क ह्या नामनेच्या 


२२२ 


कोंकणी विश्वकोश : ४ ढी 


शास्त्रज्ञांवांगडा काम करपाची संद मेळळी. १९२९ वर्सा तो कोलंबिया 
विद्यापिठांत सैध्दांतिक भौतिकीचो अधिव्यारव्यातो आनी फुडें १९३७ 
वर्सा प्राध्यापक जालो. 

दुसऱ्या म्हाझुजांत तो मॅसॅचूसेट्स इन्स्टिटयूट ऑफ 
टेक्नॉलॉजीच्या रेडिएशन लॅबॉरेटरीचो सहयोगी संचालक आशिल्लो, 
ताणें सूक्ष्मतरंग रडार आनी अणुबाँब हांच्या विकासांत पालव दिलो. 
म्हाझूज सोंपतकच १९४५ वर्सा तो कोलंबिया विद्यापिठांत भौतिकी 
विभागाचो कार्यकारी अधिकारी जालो. उचच ऊर्जा भौतिकी आनी 
सूक्ष्मतरंगांचे वैज्ञानिक आनी वेव्हारीक उपेग ह्या नव्या क्षेत्रांतल्या 
विभागाक ताणें म्हत्वाची सुवात मेळोवन दिली. ह्याच विद्यापिठांत, 
१९५१ - ६४ त तो भौतिकीचो हििन्स प्राध्यापक, १९६४ - ६७ त 
पयलो विद्यापिठीय प्राध्यापक आनी १९६७ वर्सासावन गुणश्री प्राध्यापक 
जालो. 

१९३0 वर्सासावन ताणें अणुकेंदरांच्या चुंबकीय गुणधर्माचो 
अभ्यास करपाक सुरवात केली आनी हैं गुणधर्म मेजपाचें साधन 
म्हणून स्टर्न हाच्या रेणवीय शलाका पद्दतीचो विकास केलो. १९३७ 
वर्सा ताणें आणवीय वर्णपटांचें निरीक्षण करपारवातीर रेणवीय आनी 
आणवीय शलाकांच्या चुंबकीय अनुस्पंदनाचे पद्दतीचो सोद लायलो. हे 
पद्दतीचो उपेग करून अणू आनी रेणू हांच्या परिश्रमणाच्या एकेका 
अवस्थांचें अभिज्ञान करपांत आनी त्यो मेजपांत ताणें जैत मेळयलों. 
ताचे हे पद्दतीक लागून अणू आनी रेणू हांचे संरचनेविशी चड 
विस्तारान म्हायती मेळळी. उपरांत सोदिल्ल्या आणवीय कालमापक, 
मेसर आन लेसर हेसारक्यो प्रयुक्ती राबी हाच्या ह्या मूलभूत 
कायचिर व्हड प्रमाणाचेर आदारल्यात. झुजा उपरांतच्या काळांत 
(१९४६ - ५६) तो अमेरिकेच्या अणुऊर्जा मंडळाच्या सर्वसादारण 
सल्लागार समितीचो वांगडी आनी चार वर्सा अध्यक्ष आशिल्लो. १९५५, 


| 


१९५८ आनी १९६४ ह्या वर्सा जिनीव्हा हांगा अणुऊर्जेच्या शांतिकायेच्या | 


उपेजांखातीर आंतरराश्ट्रीय परिशदो भरोवपाक ताणें म्हत्वाचें कार्य 


केलें. युनेस्कोंतलो अमेरिकेचो प्रतिनिधी ह्या नात्यान ताणें केल्ल्या | 
प्रयत्नांक लागून जिनीव्हा हांगा उच्च ऊर्जा भौतिकीच्या अभ्यासारवातीर 


एक आंतरराश्ट्रीय प्रयोगशाळा (०६९४ )उबारपाक खूब आदार जालो. 


ब्रुकहॅवन नॅशनल लॅबोरेटरी स्थापन करपाकूय ताचो वांटो आशिल्लो. 


अमेरिकेच्या शस्त्रास्त्र नियंत्रण आनी निःशस्त्रीकरण विभागाच्या 


सल्लागार समितीचो तशेंच हेर सरकारी आनी आंतरराश्ट्रीय समित्यांचो | 


तो वांगडी आशिल्लो. 
“फिजिकल टिव्ह्यू' ह्या नेमाळ्यांत राबीचे म्हत्वाचे संशोधन 


निबंध उजवाडा आयले. ह्या नेमाळ्याचो तो कांय काळ सहयोगी 
संपादकूय आशिल्लो. माय लायफ अँड टाइम्स अज अ फिजिसिस्ट, | 


(१९६0), मॅन अँड सायन्स (१९६८) आनी सायन्स द सेंटर ऑफ 


कल्चर (१९७०) हे ग्रंथ ताणें बरयले. 
{ 


| _ नोबॅल इनामावांगडा ताका आनीकूय कांय उल्लेख 
करपासारकीं इनामां मेळळ्यांत, तीं अशीं - अमेरिकन असोसिएशन 
फॉर द अंडव्हान्समेंट ऑफ सायन्सेस हाचें इनाम (१९३९), फ्रँकलिन 
इन्स्टिटयुटाचें एलिअट क्रिसन पदक (१९४२), मेरिट पदक (१९४८), 
किंग्ज पदक (१९४८), अँटम्‌स फॉर पीस पुरस्कार (१९६७) तशेंच 
प्रिन्स्टन, हार्व्ह्ड, बर्मिंगहॅम ह्या विद्यापिठांच्यो सन्माननीय पदव्यो हे 
भोवमान मेळळे. अमेरिकन फिजिकल सोसायटी, नॅशनल अकॅडमी 
ऑफ सायन्सेस, अमेरिकन फिलॉसॉफिकल सोसायटी ह्या संस्थांचो 
तो वांगडी आशिल्लो. 

- कों. वि. सं. मं. 


राभा : एक जमात. हांची वसती चडकरून आसामांत आनी 
अस्तंत बंगालच्या जलपैगुडी आनी कुचबिहार ह्या जिल्ह्यांत आसा. 
राभा लोक मंगोलायड वंशाचे आसून बोडो शटांतले गारो, काचारी, 
मेज आदी लोकांकडेन तांचें सारकेंपणा आसा. अस्तंत बंगालांतल्या 
राभा लोकांचे कुडीची ठेवण सादारणपणान मंगोलायड लोकांचे कुडीवरी 
आसता. ते मोटवे वा मध्यम उंचायेचे आसून तांचो वर्ण हळदुवो, चपटें 
नाक, केंस सरळ वा मातशे मुदयाळे आसतात. 
तांची घरां कोंड्याची आसतात आनी घराचें पारवें तणाचें 
आसता. जाल्यार वण्टी मातयेच्यो आसतात. घराक तेंकून गोरवांचो 
जोठो आसता. तशेंच दुकरां, बोकडयो, कुकडां रवातीर स्वतंत्र जागे 
दवरतात. कांय लोकांक ट्रायबल वेल्फेअर रवात्यावतीन घरां बांदून 
दिल्ली आसात. शीत हैं ताचें मुरवेल अन्न. भाज्यो, दाळ, मांस, नुस्तें 
हे पदार्थ तांच्या जेवणांत आसतात. ल्हायो आनी धंयांतले फोव हे तांचे 
आवडिचे पदार्थ. 

सादारणपणान राभा लोक गरीब आसतात. तांकां 
तांदळांपसून तयार केल्लो सोरो खूब आवडटा. हे लोक जाळें आनी 
पांजऱ्याच्या आदारान नुस्तें धरतात. 
राभा लोक सादारणपणान थळावी बंगाली बोली उलयतात. 
जाण्ट्या लोकां मदीं मात मुळची राभा बोली उलोवप जाता. 

राभा दादले पुडवें आनी सदरो घालतात. बायलो साडी 
आनी पोलको घालतात. सद्याच्या काळांत लागशिल्लया सुदारिल्ल्या 
लोकांच्या भेसांचोय तांचेर प्रभाव पडला. बायलो केंसाचो आंबाडो 
घालतात. परबेदिसा हे लोक रुपें, पितुळ, शंरव वा कंवचेच्यो वस्ती 
घालतात. 
र्विह्ल्या काळांत हे लोक भूतपुजक आशिल्ले. पूण विसाव्या 
शतमानाचे सुरवेक ह्या लोकांनी भौशिकतरेन हिंदू धर्म आपणायलो. 
ऋषी वा महाकाल हें तांचें सगळ्यांत व्हड दैवत. हाचेभायर काली, 
कामाक्षा, शीतला, गंगादेवी, नारायण, बडा ठाकूर, सत्यपीर आदी 


२२३ 


राभा 


देवता आनी कांय भूतारवेतां हांकां ते भजतात. दर एका घरांत 
देवपुजेखवातीर कोंड्याचो एक चौथरो आसता आनी ताचेर मातयेचो 
ल्हानसो ओटो आसता. ह्या ओट्याचेर तांदळान भरिल्लो एक घट 
महाकालीचे प्रतीक म्हणून दवरिल्लो आसता. ताका कोंबो, दुकर हांचो 
बळी दितात, कांय देवांचे पुजेचे कांय रवास दीस थरिल्ले आसतात. 
बलरामपुजा - हो उत्सव वैशाखवांत येता. निशाकालीपुजा - ज्या 
लोकांची निशाकाली ही देवता आसता अशे लोक भौशिक वा धर्मीक 
उत्सवावेळार सांजेचे वा रातचे तिची पुजा करतात. हाचेभायर 
जोकुळाश्टम, राधापटम, बिसहरीपुजा, कामारव्यापुजा, कालीपुजा, 
सत्यनारायणपुजा, शिवपुजा आदी उत्सव राभा लोक करतात. 

राभा लोकांमदीं तीस दीस सुयेर पाळटात. सुयेर सोंपतकच 
त्या दिसा म्हालो भुरण्याचें जावळ काडटा आनी भुरज्याच्या आवयचीं 
नारवटां कापतात. उपरांत सगळे घरचे लोक भुरण्याक आनी बाळंटीक 
घेवन लागसल्लया व्हाळार न्हावंक वतात. थंयच्यान न्हावन परत 
येतकच पुरोयत बलरामाची पुजा करता. चडकरून त्याच दिसा 
भुरज्याचें नांव दवरतात. केन्ना केन्नाय भुरगें एका म्हयन्याचें जातकच 
वा दोन म्हयने जावचे आदीं बरो दीस पळोवन नांव दवरतात. 
भुरज्याचो मामा वा आजो त्या दिसा भुरज्याक मांडयेर घेवन उदकान 
भरिल्लया एका दोण्यांत, जें नांव दवरपाचें तें उच्चारून तांदळाचो एक 
दाणो उडयता. तो तांदूळ उदकाचेर उफेलो जाल्यार तेंच नांव दवरतात. 
जर तो बुडलो तर दुसरें नांव उच्चारून दुसरो तांदूळ उडयतात. अशें 
तांदूळ वयर उफे मेरेन करतात. उपरांत नांव दवरतात. चलो णव 
म्हयन्यांचो जातकच आनी चली सात म्हयन्यांची जातकच अन्न 
उश्टावपाचो विधी करतात. 

राभा लोकांत लग्नाक भोव म्हत्व आसता. चलो लग्नाचो 
जातकच आनी ताका फावो अशी चली मेळटकच चल्याचो बापूय, 
गांवचो मुखवेली, जांवचो ब्राह्मण पुरोयत हांकां घेवन चलयेगेर वता. 
चलयेकडलेय लोक चल्याजेर वचून चल्याक पळयतात. दोगांकय 
संबंद पसंत आसल्यार लग्नाचो म्हूर्त, देजाची रक्कम, हेर देणीघेणी 
आदी गजाली थारायतात. 

लग्नाच्या आदल्या दिसा न्हवऱयागेर आनी व्हंकलेगेर 
अधिवास नांवाचो एक विधी करतात. लर्नादिसा सकाळीं न्हवरो 
आनी व्हंकल हांकां आपआपल्या घरा हळद लावपाचो कार्यक्रम 
जाता. दनपारचो न्हवऱ्याचो मामा हेर सोयऱयांक घेवन वाजत - 
गाजत व्हंकलेक हाडपाक वता. थंय जेवणबी जेवन चल्याचो मामा 
व्हंकलेच्या बापायक देज दिता आनी सगळे जाण मिरयत न्हवऱ्याजेर 
येतात. 

लग्नाच्या माटवांत चार वटेनच्या चार खवांब्यांकडे चार 
आनी मदीं एक अशे घट स्थापन केल्ले आसतात. न्हवऱ्याचे व्हडले 
भयणीचो घोव न्हवऱ्याक उबारून माटवांत हाडटा. न्हवरो उदेंतेकडे 


रामकृष्ण परमहंस 


आसात. उब्या रामाची मूर्त धनुर्धारी आसता देखून तिका कोदंडराम 


म्हूण वळखतात. 
- कों. वि. सं. म. 


रामकृष्ण परमहंस : (जल्मः १८ फेब्रुवारी १८३६, कामारपुकुर, 
हुगळी - बंगाल; मरणः १४ ऑगस्ट १८८६, काशीपुर). 
एक संतश्रेश्ठ, अद्वैत वेदांताचो प्रचारक आनी 


सर्वघर्मसमन्वयाचो प्रणेतो. ताच्या बापायचें नांव सुदिराम आनी आवयचें 
चद्रदेवी. हें घराणें रामाची 


उपासना करपी आशिल्ले. 
जदाधराचे कृपेन ताचो जल्म 
जालो म्हणून ताका गदाधर 
हें नांव दवरिल्लें. लोक ताका 
परमे श्ाराचो अवतार 
मानतले अशें ताच्या 
भुरगेपणांत भविश्य वर्तयलें. 
'एकुणिसाव्या शेंकड्यात 
बंजालांत जावन गेल्लो एक 
संवसारीक किर्तीचो 
सत्पुरूश' अशें ताचें फुडाराक नांव जालें. 

भुरगेपणांत तो बरोच मस्तो आशिल्लो. गणित विशय ताका 
मात लेगीत आवडनासलो. पूण तो एकपाठी आशिल्लो. भुरगेपणांतूच 
ताची आवय भायर पडली. ल्हानपणासावन ताची ओड पुराण - भजन 
आनी मूर्ती कलेकडेन आशिल्ली. साधुबैरार्‍्यांचीय तो सेवा करतालो. 

पिरायेच्या णवव्या वर्सासावन देवाचें ध्यान करतना, भजनां 
_ पदां म्हण्टना अदींमदीं ताची समाधी लागताली. ते अवस्थेंतल्यान 
सावचित जाल्याउपरांत आपूण ज्या देवदेवतांचें ध्यान करतां ती देव - 
देवता आपले मुखार उबी रावता अशें तो सांगतालो. ताची ती 
भावावस्था पळोवन यांवांतल्यो बायलो ताका श्रीकृष्ण - चैतन्यमहाप्रभू 
अशें म्हणून ताची पुजा करताल्यो. लोक ताचेकडल्यान रामायण - 
महाभारतातलीं आरव्यानां वाचून घेताले. 

फुडें ताचो व्हडलो भाव रामकुमार हाणें ताका शिक्षणाखवातीर 
म्हणून कलकच्याक व्हेलो. पूण अभ्यासांत ताचें लक्ष लागलें ना. 
भावान ताका शिक्षणाविशीं सांगलें, तेन्ना रामकृष्णान भावाक परती 
जाप दिवन सांगलें, 'केळ्या तांदळाची पोटली बांदपाची विद्या हांव 
शिकूंक सोदीना, हांव अशी विद्या शिकूंक सोदता जिकालाून ज्ञानाचो 
उदय जावन मनीस धन्य जातलो. म्हाका जेवण रवाण दिवपी विद्या 
नाका. ईश्वराचें दर्शन जातलें अशी विद्या म्हाका जाय'. पिरायेच्या १६ 
व्या वर्सा ताणें दिल्ली ही जाप म्हळ्यार साधक भावांचो पयलो वयलो 
आविशकारूच आसलो. 


कोंकणी विश्वकोश : ४ 


कलकत्त्याक राणी रासमणी नांवाचे बायलेन दक्षिणेश्वरी 
हांगा बांदिल्ल्या कालीमातेच्या देवळांत तो पुजारी म्हणून फुडें काम 
करूंक लागलो. पुजा करतना तो तल्लीन जातालो. ताच्या दोळ्यांतल्यान 
दुकांच्यो पावळ्यो लागताल्यो आनी ताची छाती चिप्प भिजताली, 
अंगन्यास आदी पुजांगां करतना तर ते ते मंत्र, वर्ण अक्षरांनी 
आपलेच कुडीर येतात अशें ताका प्रत्याक्षांत दिसतालें. देवीचे पूजेखवातीर 
गक्तिदिक्षा घेवप गरजेचें आसा, अशें ताका दिशिल्लयान ताणें केनाराम 
भट्टाचार्य नांवाच्या एका व्हड साधकाकडल्यान शक्तिदिक्षा घेतली. 
फुडाराक तो रातदीस पंचवटीत झाडासकयल बसून 
जगन्मातेचें ध्यान करूंक लागलो. लज, भंय, तिरस्कार, कूळ, 
शक्त, जात, मान, भोवमान ह्या अश्टपाशांसावन मेकळो जावपाचो 
तो यत्न करतालो. अहंकार ना जावन नमळीकाय येवची म्हणून 
सडांस बी धुवपाचीं कामांय तो करतालो. भिकाऱ्याचे पंक्तींतलें उश्टें, 
देवीचो प्रसाद म्हणून तो खवातालो. जगदंबेन आपल्याक साक्षात दर्शन 
दिवचें म्हणून तो आकूळ पिकूळ जावन तिची प्रार्थना करतालो. 
तेखातीर ताणें जेवप खावप, न्हीदप सगळें सोडलें. शेवटाक ताणे 
आत्मघात करपाचो यत्न केलो, तेन्ना जगदंबेन ताका आपलें दर्शन 
दिलें. तो तिचें दर्शन परत परत जावचें म्हणून रडटालो, जमनीर 
लोळटालो, तेन्ना ताका देवी दर्शन दिताली. फुडें फुडें तर देवीमात 
हांसता, आपलेकडेन उलयता, आपल्याक ती थातारता अशे अणभव 
ताका येवपाक लागले. हेच अवस्थेक लागून देवीची पुजा करपाव 
ताका शक्य जाय ना जालें. लोकांक ताका वाताची पिडा जाल्या अ 
दिसलें. फुडाराक ताका लोकांच्या मनांत कितें चलता, तेंय कळूं 
लागलें. एक दीस भजन ायतना मदींच थामून ताणें रासमणीचे 
दोन थापटां फुलयलीं आनी 'हांगा लेगीत संवसाराचेच विचार?' अरु 
प्रस्न केलो. लोक ताका पिशें लागलां अशें म्हणूक लागले. तेळ्ळ 
देवळाच्या वेवस्थापकान ताका पुजारीपदावयल्यान काडलो. आवय 
हें कळना फुडें तिणें ताका घरा व्हरून ताचेर मंत्रतंत्र केले आद 
ताका बरो केलो. उपरांत रोरवडेंच ताचें पिरायेच्या २३ | 
१८५९ त जयरामवाडींतल्या रामचंद्र मुखोपाध्यायाचे चलयेकडेन 
जालें. कांय तेपा उपरांत तो परत देवळाचो पुजारी जालो 
राखडोच संवसाराच्यो गजाली पुराय तरेन विसरून गेलो. 
भैरवी ब्राह्मणीचे देखरेरवीरवाल ताणें तंत्रीक साधना 
६४ तंत्रांची साधना केल्या उपरांत तिच्या मार्यदर्शनाखाल ताणें वै 
मताचीय साधना केली. फुडें एका गुरूकडल्यान राममंत्र' 
रामाचीय उपासना केली. उपरांत श्रीकृष्णाची राधेच्या रूपांत 
केली. ह्या स म्हयन्यांच्या साधना काळांत तो बायलेसारको 
पांगुरतालो. परमहंस तोतापुरीच्या मार्यदर्शनारवाला ताणें 
साघनेचीय दीक्षा घेतली. थोड्याच दिसांनी रामकृष्णाक 
समाधीचो लाव जालो. स म्हयने तो निर्विकल्प समाधीत 


विश्वकोश : ४ 


घरकान्न जरदंबादासी बरीच दुयेंत जाली, तेन्ना तिचें दुयेंस 
- कुडीर घेतलें. आपले घरकान्नीकूय ताणें जायतें शिक्षण 
तिकाय निर्विकल्प समाधीचे अवस्थेमेरेन पावयली. मागीर 
दक्षिणेश्चरीसावन तीर्थयात्रेक भायर सरलो. ताचे वांगडा 
मथुरनाथ, जगदंबादासी, चंद्रादेवी आदी सुमार १२५ भक्तगण आशिल्ले. 
औद्यनाथ, काशी, प्रयाग आदीं तीर्थांची भोंवडी करून तो वृंदावनाक 
गेलो. वज्रमंडळांत ताका राधाकृष्णाचें बऱ्याच रूपांनी दर्शन घडलें. 
मागीर तो गौरांप्रभूचें जल्मस्थळ नवद्वीपाक गेलो आनी उपरांत 
ंयच्यान तो कलकत्त्याक परतलो. मात गदाधराक रामकृष्ण हें नांव 
कोणें आनी केन्ना दिलें हाचो सारको उलगडो खंयच जायना. तरी 
कांय जाण ताच्या दुसऱ्या गुरून म्हळ्यार तोतापुरीन हें नांव ताका 
देलें अशें मानतात. ताणेंच ताका परमहंस ही पदवी दिली अशेंय 
नानतात. तो संवसारी जालो तरीय तो संवसारांत केन्नाच रमलो ना. 
भापल्या घरकान्नीची देवी म्हणून पुजा केली. जी तागेले जीणेंत 


ओोडशी पुजा म्हणून प्रसिद्द आसा. १८६६ त रामकृष्णान शंभुचरण 
शालिक हाचे कडल्यान खिस्ती तर गोविंद रायाकडल्यान इस्लामी 
र्माच्यो साधना शिकून घेतल्यो. बौध्द, जैन आनी शीख धर्माच्यो 
ह. आचरणांत हाडल्यो. तरेकतरेवार साधनां आचरून 
[त आपल्याक अणिमादी सिध्दी प्राप्त जाल्या असो अणभव 
का आयलो. पूण ताणें ताचो केन्नाच उपेग केलो ना आनी हेरांकूय 
३ हे सिध्दीचो उपेग करपाक विरोध करतालो. ताणें हयोणाचोय 
ह्यास केल्लो. 
निर्विकल्प समाधीचे अवस्थेउपरांत ताचेकडेन गुरूपद आयलें, 
ह तरी लेगीत ताच्या मनांत अहंकार केन्नाच आयलो ना. वयल्यान 
नांत सर्वात्मभावांक सुवात मेळळी. फकत स्पर्शान वा इत्सेन 
स्‌ सऱयांच [चे विचार बदलुपाचें बळगें ताच्या आंगांत उत्पन्न जालें. 
प्रमाण दुसऱ्यांची दुयेंसां आपले कुडीचेर ओडून घेवपाची तांकूय 
| चे कुडींत आसली. पूण ताचें ताणें केन्नाच भांडवल केलेंना. 
दवैताचे सामके उंचेले अवस्थेंत आसतनाय ताणें देवाकडेन आवय 
रण्यासारको जिव्हाळ्याचो संबंद दवरिल्लो. आपल्या नेमांत ताणें 
न्नाच रवंड पडूक दिलोना. निंदा आनी तुस्त ताका दोनूय सारकींच 
शिली. पूण देवाची कोणेय निर्भत्सना केली तर ताका राग येतालो 
आनी मागीर तो तिडकून उलयतालो. तागेलें वैराग्य असादारण अशें 
आशिल्ले. ताणें सगळ्या भोगांचो आनी वासनांचो त्याज केल्लो. संपत्ती 
ईश्वर प्राप्तीच्या मार्जांतले आडमेळे हें कळिल्ल्यान ताणें तिचोय 
याग केल्लो. ताच्या मनांत व्हड सत्यनिश्ठा आशिल्ली. फकाणांनी 
गीत फट उलयल्लें ताका आवडनासलें. 
ताचो शिश्य परिवार वाडलो. मात कोणाची सारकी परीक्षा 
1. तो कोणाकूच आपल्या शिश्यमंडळांत घेनाशिल्लो. एकदां 
आपणायलो की मागीर ताचे साधनेकडेन तो बारीक नदर 

रामकृष्ण परमहंस 


दवरतालो. स्वामी विवेकानंद हो ताचो पट्टशिश्य आसलो. पूण ताचीय 
ताणें परीक्षा घेतिल्ली. आपलेकडेन येवपी दर एकल्याचो भाव वळरवून 
तो ताचेकडेन तसो वागतालो. कुडीच्या लक्षणांवयल्यान तो मनशाची 
पाररवणी करतालो. जशी तो आपूण दुसऱ्याची परिक्षा घेतालो, तशी 
लोकांनी आपलीय परिक्षा घेवची अशें ताका दिसतालें. तो सदांच 
म्हण्टालो, 'साधूक दिसाचो पळोवचो, रातचो पळोवचो आनी माजीरूच 
ताचेर विश्वास दवरचो', 

रामकृष्णाच्या सहवासांत रावप हेंय एके तरेचें आध्यात्मिक 
शिक्षण आशिल्ले. ताची रवंयचीच कृती निरर्थक नाशिल्ली. आपलेकडेन 
येवपी दर एकल्याक तो रोरवडोच आपलोसो करतालो आनी मागीर 
ताका जें कितें सांगूक जाय तें सिध्दांत रुपांत सांगतालो. ताच्या 
दोशांचेर बोट दवरून, केन्ना म्होंवाळपणान तर केन्ना तिडकल्लोसो 
करून तो ताचे दोश पयस करतालो. संवसारी लोकांक तो देवाची 
भक्ती संवसारांत रावनूच करची असो उपदेश करतालो. तर 
बालभक्तांक वैरार्‍्याच्यो गजाली सांगतना थंय लागीं कोणूय संवसारी 
भक्त ना हाची जतनाय घेतालो. दर एकल्याच्या सभावाप्रमाण तो 
ताका मार्ग दारवयतालो. श्रध्दा आसल्याबणर धर्म मार्गान केन्नाच 
उदरगत जायना, अशें ताचें मत आशिल्ले. तो साधकाक लज, तिरस्कार, 
भंय हांचो त्यार करपाक शिकयतालो. वर्णविशय ल्हान भुरण्यांकय 
समजतलो अशे सोपे तरेन तो सांगतालो आनी तो पटोवपारवातीर 
सादे सोंपे दृश्टान्त दितालो आनी संतांची पदां जावन दारवयतालो. 
ईश्वर - माया, ईश्वर - दर्शन, ईश्वर - रूप, ज्ञान - विज्ञान हांचे विशीं 
तो साधकाक सांगतालो. पूण तो भासाभाशेंत रवंडन - मंडन करपाचे 
भानगडीत केन्नाच पडनासलो. मतभेद जालो तरीय कोणाकडेन 
केन्नाच वाद घाली नासलो. 

रामकृष्णाक जे बरेच भक्त मेळळे तातूंत राखालाचें नांव 
मुरवेलपणान घेवचें पडटा. रामकृष्ण ताका आपलो मानिल्लो पूत 
म्हण्टालो, ब्रह्मानंद हें नांव ताणें ताका दिल्लें. राखाला उपरांत 
विवेकानंद रामकृष्णाकडेन पावलो. ताचे उपरांत महेंद्रनाथ गुप्त आयलो. 
हाचेभायर स्वामी दयानंद, केदारनाथ चट्टोपाध्याय, केशवचंद्र सेन, 
रामचंद्र दत्त, मनमोहन, विजयकृष्ण गोस्वामी, ईश्वरचंद्र विद्यासागर, 
बंकिमचंद्र चटर्जी, बलराम बसू, महेंद्रनाथ गुप्त, साधू नागमहाशय, 
डॉ. रामचंद्र दत्त, जिरीशचंद्र घोष, सुरेंद्रनाथ मित्र आदी फाकिवंत 
भक्तगण ताचे भोंवतणी जमा जाले. तांचेवांगडा रामकृष्णान धर्मप्रचाराचो 
बरोच वावर केलो, 

निमाणेकडेन ताका रळ्याचे दुयेंस जालें. देड वर्स तो दुयेंत 
उरलो. ह्या वेळार ताका जीवाक खूब त्रास जातालो, तरीय पूण ताची 
उमेद भुरज्यांवरीच आशिल्ली. फुडें वैजकी उपचार करपारवातीर 
ताका कलकत््याक हाडलो, पूण कसलोच उपेग जालोना. दोळे 
धांपचेपयलीं ताणें आपलो पट्टशिश्य नरेंद्र (स्वामी विवेकानंद) हाका 


रामकृष्ण भट्ट - (१) 


सगळ्या सिध्दींचें दान केलें. रामकृष्ण परमहंस हो देवत्वाची जीवी 
मर्तच आशिल्लो. ताची उतरां म्हळ्यार पढिक पंडिताचीं सुकी वचनां 
य तर, तीं ताच्या जीवन ग्रंथाची पानां आशिल्लीं. तातूंत ताचे स्वताचे 
अणभव उकते जाल्ले म्हणूनच लोकांच्या मनार ताचो बरोच रोल छाप 
बसलो. | | 
रामकृष्णान एकय ग्रंथ वाचूंक नासलो. फकत काय पुराणा 

प्रवचनां आयकल्लीं. आध्यात्मिक साधनेंतल्यान घेतिल्लो साक्षात अणभव 
हो ताच्या विचारांचो एकलो एकसझुरो आदार आसलो. ताचें सगळें 
उलोवणें हैं प्रचितीचें आसलें. सगळे धर्म हे एका परमेश्वराकडेन 
वचपाचे मार्ग आसात ही ताची शिकवण आसली. फुडाराक ताचो 
पट्टशिश्य स्वामी विवेकानंद हाणें स्थापन केल्लया रामकृष्ण मिशन हे 
संस्थेवरवीं आनी तिच्या देशविदेशांत आशिल्ल्या १00 वयर फांट्यांवरवीं 
रामकृष्णाचो आध्यात्मिक संदेश आयज संवसारांत सगळेकडेन पावला. 
- कों. वि. सं. मं. 


परक नोंद : रामकृष्ण मिशन 
_ 


रामकृष्ण भट्ट - (१) : (इ. स. चो. १६ वो शेंकडो). 
एक नामनेचो मीमांसक. हो पाराशरगोत्राचो ब्राह्मण आशिल्लो. 
हाचें कूळ माळव्यांतलें. ताचो बापूय माधव आनी आवय प्रभावती. 
रामकृष्ण भट्टाचो जल्म काशीक जालो. मीमांसा आनी वेदान्त हांचे 
अध्ययन तांच्या कुळांत परंपरेन चलत आयलां. रामकृष्ण रामभक्त 
आशिल्लो आनी धर्म हो रामचंद्राचें रूपच आसा, अशें तो मानतालो. 
ताणें कांय ग्रंथूय बरयल्ले आसात. तातूंत पार्थसारथी मिश्राचे 
शासत्रदीपिकेचेर युक्तिस्नेहप्रपुरणी नांवाची ताणें व्याख्या केल्या. तिचेर 
हाचेपयलीं कोणेच टिका करूंक नासली. ताणें 'प्रतापमार्तड' नांवाचो 
ग्रंथ बरयलो. त्या ग्रंथारवातीर ताका पंडित शिरोमणी ही पदवी 
मेळळीं. भट्ट ही लेगीत ताची पदवीच आसली. 
- कों. वि. सं. मं. 


रामकृष्ण भट्ट - (२) : (इ.स. चो १६ वो शेंकडो). 
काशीच्या भट्ट घरण्यांतलो एक धर्मशास्त्रकार. ताच्या बापायचें 
नांव नारायणभट्ट. ताणें जीवत्पितृककर्मनिर्णय, तंत्रवा कटीका हे ग्रंथ 
बरयले. ताका पिरायेच्या बावनाव्या वर्सा मरण आयले. त्या वेळार 
ताची बायल उमा हिकाय सती वचची पडली. निर्णय सिंधूकार 
कमलाकर भट्ट हो ताचो पूत. > 
- कों. वि. सं. मं. 


रामकृष्ण मिशन - संघ : स्वामी रामकृष्ण परमहंस हाचे 
शिकवणुकेचो प्रचार आनी प्रसार करचो ह्या उद्देशान ताचो शिश्य, 
स्वामी विवेकानंदांन सुरू केल्ली संस्था. 'रामेकृष्ण मिशन असोसिएशन” 

कोंकणी विश्वकोश : 


हे संस्थेची स्थापणूक १ मे १८९० ह्या दिसा जाली. रामकृष्ण 
परमहंस मरणाच्या दारांत आसतना, मनीस जातीच्या उध्दारारवातीर 

रामकृश्ण मिशनाचें बोधचिन्न 

स्वार्थाचो त्याग केल्ले आनी लोकांक उपेगी पडटले अशा संन्याशांची' 
संघटना उबी करूंक जाय, असो विचार ताच्या मनांत आयिल्लो तो 
ताणें सगळ्या शिश्यांमुर्वार उलोवन दाखयल्लो. विवे 
मार्गदर्शनारवाला सगळ्यांनी काम करचें अशेंय तांकां सुचयल्लें 
आनी आपल्या सामक्या लाजींच्या इकरा शिश्यांक भगवीं वस्त्रां 
दिल्ली. रामकृष्णाच्या मरणा उपरांत म्हळ्यार इ.स. १८९८ त स्वामी 
विवेकानंद भारताचे भोंवडेर गेले उपरांत तो अमेरिकेक 
सर्वधर्मपरिशदेरवातीर गेलो. ते उपरांत ताणें सगळ्या संन्याशांक 
आनी गुरूभावांक एकठांय आपोवन रामकृष्ण मिशन स्थापन करपार्च 
कल्पना तांचेमुरवार दवरली. कलकत्त्याच्या आलमबाजारांतल्या मठांत 
ही संस्था स्थापन जाली. 

वेदान्ताचीं मूळतत्त्वां लोकांक समजावन दिवप, साहित्यादी 
सणळ्यो कला, भौतिक शास्त्रां, उद्देगधंदे हांचें शिक्षण दिवप ह्या 
शिक्षणारवातीर जाय.तसले शिक्षक तयार करप, शाळा, म्हाविद्य 
दवाखाने, भुरज्यांरवातीर घरां आदी लोकांक उपेगाक पडपी संस्थ 
स्थापन करप आनी ह्या सगळ्या गजालींचो प्रचार करपारवातीर 
पडपी वाङ्मय उजवाडावन विकप हीं पांच मिशनाचीं धोरणां थरली 
पृण संस्थेचे स्थापणुके उपरांत रोरवडोच भूंयकांप जालो आनी तातू 
हो मठ उध्वस्त जालो. तेन्ना स्वामी विवेकानंदान बेलूराक सं 
कार्यालय सुरू केलें. गंगा न्हंयेचे अस्तंत देगेर बेलूर ह्या 
उवेडेयांवांतल्या नीलांबर मुरवर्जी हाणें ताचें उद्यानगृह संस्थेक दिलें 
उपरांत मठारवातीर नवी इमारत बांदली. ह्या मठांत स्वामी रामकृष्णार्च 


प्या 


य, 


लें. विवेकानंदान मिशनच्या वावराक पुराय रितीन ओंपून घेतलो. 
हिंदू घर्मीयांमदीं नवी उर्बा निर्माण करपाचो वावर नेटान सुरू 
ह. इ.स. १९0२ त बेलूरमठांतूच स्वामी विवेकानंदान समाधी 
नी. ताचे उपरांत ब्रह्मानंद, शिवानंद, अरवंडानंद आदी संन्यासी 
ण मिशनाचे मुरवेली जाले. 

भारताच्या आध्यात्मिक प्रबोधनांत आनी मनशाच्या उद्धाराच्या 
मांत निश्चयान आनी पोटतिडकेन वावर करपी संस्था म्हणून 
गमकृष्ण मिशन नामनेक पावलां. तेभायर स्वामी रामकृष्ण परमहंस 
गनी स्वामी विवेकानंद ह्या दोन व्हड मनशांचें तें जागृत यादस्तिक 


लोकांमदीं जायृताय निर्माण करपाचें आनी लोकांची सेवा 
चें मुखेल काम हें मिशन करता. जात, रंग, पंथ, धर्म, देश 
सो कसलोच वेगळोचार करिनासतना लोकांची सेवा करप हीच 
हड मोरव मिशनान दवरल्या. 

समाजांत जागृताय जावची हे नदरेन मिशनान आतांमेरेन 
कृष्ण परमहंस, शारदामाता, विवेकानंद, भगिनी निवेदिता हांचीं 
आं आनी उपदेश तशेंच हेर धर्मसंस्थापक, साधू संतांचे उपदेश, 
कोवपी पुस्तकां उजवाडायल्यांत. संस्कृत ग्रथांचीय सटीप उजवाडावणी 
ल्या. संस्थेचो स्वतंत्र असो प्रकाशन विभाग कार्यरत आसा. रामकृष्ण 
शनचो “आश्रमवासी' जातलो जाल्यार कांय अटी आसात. रामकृष्ण 
वेकानंदाच्या विचारांचेर श्रध्दा आनी परमात्म्याच्या साक्षात्कारारवातीर 


प्रवेश मेळटा. 

| स्वामी विवेकानंदावांगडाच स्वामी ब्रह्मानंद, स्वामी शिवानंद, 
वामी सारदानंद, स्वामी प्रेमानंद, स्वामी अभेदानंद, स्वामी तुरीयानंद, 
वामी रामकृष्णानंद, स्वामी त्रिगुणातीतानंद, स्वामी अरवंडानंद, 
ह्वामी योगानंद, स्वामी निरंजनानंद, स्वामी अद्वैतानंद आनी स्वामी 
अद्भूतानंद हांणीय रामकृष्ण मिशन नांवालौकिकाक हाडपाक बरेच 
क४ट घेतल्यात. म्हणूनच एकुणिसाव्या शेंकडयाचे निमाणेकडेन बंगालांत 
ह्थापन जाल्ली आध्यात्मिक मळावयली सेवाभावी अशी अग्रणी संस्था 
म्हणून संवसारभर हे संस्थेची कीर्त फांकल्या, संस्थेचे भारताच्या 
सगळ्या वाठारांत मेळून णव्वद मठ वा मिशन तर फ्रांस, इंग्लंड, 
अमेरिका, अर्जेटिना, स्वित्झर्लंड, सिंगापूर, मॉरिशस, फिजीजुवे, 
श्रीलंका आनी बांगला देशांत मेळून तिसांवयर फांटे आसात. 
अमेरिकेंतल्या वेदांत मंडळाचो वावरूय मिशन पळयता आनी तिचे 
दैशविदेशांतल्या शंबरांवयर फांट्यांवरवीं आध्यात्मिक संदेश आयज 
संवसारांत सगळेकडेन पावला. भारतांत तेरा व्हडलीं इस्पितळां 

रामगीता 


आनी रवूबशे दवारवाने आसात. शंभरांवयर आश्रम, पांचशांवयर 
शिक्षणसंस्था मिशनाचे देरवरेरवेरवाला चलता. बायलो आनी आदिवासी 
हें मिशन चलयतात. ते भायर अनाथालयां आनी वाचपघरांय चलतात. 
दुयेंसाच्यो धामी, दुकळ्ठ, भूंयकांप, व्हडलो हुंवार अशे सैमीक आपत्तीच्या 
वेळार संस्थेन व्हड सेवा कार्य केलां. सारदामातेचे जल्मशताब्दीचे 
निमतान १९५४ त बायलांरवातीर स्वतंत्र असो संन्यासिनींचो सारदामठूय 
स्थापन केला. हाचेभायर श्रीरामकृष्ण - सारदा मिशन ही एक वेगळी 
संस्थाय कार्य करतना दिसता. 

- कों. वि. सं. मं. 
पूरक नोंद : रामकृष्ण परमहंस, स्वामी विवेकानंद 


रामगीता : तत्त्वगिन्यानाचेर आदारील्लो एक पुरातन ग्रंथ. ह्या 
ग्रंथांत अद्वैत वेदान्ताच्या अनुभवाद्वैत ह्या पंथाच्या तत्त्वगिन्यानाचें 
विवेचन केल्लें आसा. वसिष्ठाच्या तत्त्वसारायण ग्रंथाच्या उपासना 
कांडांतल्या दुसऱया अध्यायांत ही रामगीता आयिल्ली आसा. हिच्यांत 
अठरा अध्याय आनी एक हजार श्लोक आसात. 

अयोध्येंतल्या सोबीत अशा उद्यानांत आशिल्ल्या एका 
सभामंडपांत दिव्य सिंहासनाचेर बसून प्रभू रामचंद्र समाधीश्ठ जाला. 
समार्धीतल्यान उठटकच ताचो सेवक हनुमान हाणें ताका संवसार 
दुरवांतल्यान मुक्‍त जावपारवातीर ब्रह्माच्या निर्जुण स्वरूपाची म्हायती 
विचारली आनी रामचंद्रान ती ताका सांगली अशी ही रामगीतेची 
फाटभूंय आसा. 

ह्या ग्रंथांत अनुभवाद्वैत पंथाच्या तत्त्वणिन्यानाक अणुसरून 
श्रौत वा वैदिक, सांरव्य आनी योग हांचो पुरस्कार केल्लो आसा. ह्या 
पंथाच्या अनुयायांक कर्म, भक्ती, गिन्यान आनी योग अशे चारय मार्ग 
सारकेच मान्य आसात. तांच्या मताप्रमाण साधकाक फकत गिन्यानानच 
पुर्णताय येना, जीवन्मुक्त स्थितीच्या सामक्या निमाण्या तोंकार पाविल्लया 
ज्ञानयोऱ्यांकय शरीर आसा, तो मेरेन वर्णाश्रमधर्माप्रमाण आचरण 
सोडूंक जायना. तांणी सदांचीं कर्मा करूकूच जाय. 

रामणीतेच्या मताप्रमाण ज्ञानपूर्वक सप्तमाङ्गिक 

उपास्तियोग हें मोक्षाचें निमाणें साधन आसा. ब्रह्मात्मैक्याचें अनुसंधान 
करप हाका शब्दानुविध्द वा सविकल्प समाधी अशें नांव रामगीतेंत 
दिल्लें आसा. हे सविकल्प समाधीचो अभ्यास वाडलो म्हणजे ज्योतिदर्शन 
घडटा आनी त्या योणान मायेचें कट्टें पयस जावन दूरव पुराय ना 
जाता आनी साधकाक स्वानंद मेळटा. देहाविशीं जाची ममत्वबुध्दी 
सुटली तो जीवन्मुक्त आनी देहाविशीं जाका पुराय विस्मृती जाली तो 
विदेहमुक्त असो भेद हे गीतेत केल्लो आसा. 

एकशें आठ उपनिषदां रवबर आशिल्लो आनी वेदविद्याव्रतां 
आचरणांत हाडपी गुरू करचो असो रामणीतेचो नेम आसा. 

रामजीतेंत सदाचाराचेरय खूब भर दिल्लो आसा. गिन्यानी 


राम गोपाल 


आसूनय मनीस सद्गुणी आनी सदाचारी नासलो जाल्यार ताच्या 
जल्माक अर्थ ना अशें हे गीतेंत रामचंद्र म्हण्टा, देखुनूच तो फुडे 
हनुमानाक म्हण्टा, गिन्यान मेळटकच ताची सिध्दी मेळूं वा ना मेळूं, 
खंयच्याय कारणारवातीर केन्नाच सदाचार सोडूं नाका. 

हनुमानाचे विनवणेवयल्यान रामान १२ व्या अध्यायांत 
आपल्या विश्वरुपाचें वर्णन करपाक सुरवात केल्ली पूण त्या वर्णनाचे 
कल्पनेनच हनुमान बेशुध्द पडलो. 

ह्या ग्रंथांत निमाणें रामान हनुमानाक गीतामृत पियेल्यार तूं 


चिरंजीव जातलो असो वर दिलो. 
- कों. वि. सं. मं. 


राम गोपाल : (जल्म : २० नोव्हेंबर १९१७, बेंगलोर). 
नामनेचो भारतीय नर्तक. ताचो बापूय अजमीर हांगा वकील 
आशिल्लो आनी आवय ब्रह्मदेशांतली आशिल्ली. भुरणेपणासावन राम 
जोपालाचें लक्ष नाचाकडे आशिल्ले. पूण 
त्या काळच्या प्रतिश्‍्ठेच्या रूढ 
कल्पनेप्रमाण बापायन आपल्या पुताच्या 
नृत्यप्रेमाक विरोध केलो. अशा विरोधी 
वातावरणांतूय राम गोपालान 
भुरगेपणांत एकलव्याचे निशठेन 
ध्वनिमुद्रिकांवयल्यान नाच शिकपाचो 
यत्न केलो. कश्टांतल्यान मुखार ताणें 
स्वतंत्र नृत्यप्रयोग सादर करपाक 
सुरवात केली. ताचे कलेचें हें बीज पळोवन म्हैसूरच्या युवराजांनी 
ताका आपल्या दरबारांत आलाशिरो दिलो. ते उपरांत ताणें नामनेचो 
नृत्यगुरू कुंचू कुरूप हाचेकडे कथकळी, मीनाक्षीसुंदरम्‌ पिळळै 
हाचेकडे भरतनाट्यम्‌, मिश्राकडे कथ्थक आनी नबकुमार हाचेकडे 
मणिपुरी ह्या वेगवेगळ्या वृत्यशैलींचें शिक्षण घेतलें. बंगळूर शारांत 
१९३५ त ताणें स्वताच्या नृत्यसंस्थेची स्थापना केली. १९३७ - ३९ त 
कला मेरी ह्या अमेरिकन नर्तकीन नाचांतलो जोडीदार म्हूण ताची 
निवड केली आनी तिचेवांगडा ताणें जगांतल्यो भोंवड्योय केल्यो. 
रामयोपालान वृत्यनाट्यांच्या परिणामकारक प्रयोगारवातीर 
बारीकसाणेन चिकित्सक नदरेन रंगभूमिचीं आर्विल्लीं तंत्रं आत्मसात 
केलीं. रंगमाचयेवयली सुविहीत वेवस्था आनी रंगमंचाची अद्ययावत 
सजावट ह्या जालींकडे बारीकसाणेन लक्ष दिलें. उजवाडा येवजण, 
बंदिस्त हालचाली, सुयोग्य विवरण सारकिल्लीं रंगभूयेचीं वेगवेगळी 
आंगां ताणें भारतीय वृत्यप्रयोगांत समाविश्ट केलीं. परंपरागत न्हेसण 
वर्ज्य मानून ताणें नवी, सूचक आनी ओडलायणी अशी न्हेसण नाचांत 
हाडली. नृत्य आनी नृत्यनाट्यां सादर करपाचें पाश्चात्य तंत्र ताणें 
आपणायलें. ह्या सगळ्या नव्या तंत्रप्रयोगाचो वापर करून ताणें 


२३0 


कोंकणी विश्वकोश : ४ 


नामना आनी कीर्त मेळयली. इंग्लंड, अमेरिका हांगा भोंवड्यो 
करून, एडिंबरो हांगाच्या महोत्सवांत १९५६ त ताणें नृत्यनाट सादर 
केलें. १९६५ वर्सा राष्ट्रकुल कला महोत्सवांत वांटो घेतलो आनी 
१९६२ वर्सा लंडनाक भारतीय नृत्य आनी संगिताची अंकॅंडमी स्थापन 
करून थंयच तो स्थायिक जालो. डान्सेस ऑफ इंडिया, लेजंड ऑफ 
ताजमहाल, डान्स ऑफ द सेटिंगसन हीं ताणें सादर केल्ली नामनेचीं 
नृत्यनाटयां. या नृत्यनाट्यांच्या आकृतिबंधांत ताणें तांच्या कथकळी 
आनी भरतनाट्यम्‌ वृत्यांच्या ज्ञानाचे कुशळतेचो उपेग करून घेतला. 
भरतनाट्यम्‌ हो बायलांचो नाच मानलो, तरी राम गोपालान' 

तातूंत असामान्य फिशालकाय मेळयली. लवचिक, सुडौल कूड 
आनी प्रसन्न व्यक्तिमत्व ह्या सैमीक गुणांक ताणें कल्पकता आनी 
अखंड परिश्रम हांची जोड दिवन भरतनाट्यमांतलो एकमेवाद्वितीय 
दादलो कलाकार अशी नामना मेळयली. 
विसाव्या शेंकडयाच्या पुर्वार्धात कमी मानिल्लया भारतीय 

नाचाक अस्तंती नृत्यव्यासंगाची जोड दिवन, ज्या नर्तकांनी पारंपारीक 
भारतीय नाच वेगळ्या रुपांत मांडपाचो यत्न करून ताका आंतरराश्ट्रीय 
प्रतिश्ठा मेळोवन दिली तातूंत रामगोपाल हाची सुवात उंचेली आसा. 
उदय शंकर, मेनका आनी रामगोपाल हांणी भारतीय नृत्य जागतिक 
रंगमाचयेर व्हरून ताका रशियन बॅले फाटोफाट संवसारीक नामना 
मेळोवन दिली. 'ऱ्हीदम इन द हेवन्स' हें आपजिणेचें पुस्तक ताणें 
बरयलां. तशेंच नामनेचो फ्रेंच दिग्दर्शक मादाम क्लॉद ला मॉरिस 
हाणें राम गोपालाचेर दोन अनुबोधपट तयार केल्यात. 
- कों. वि. सं. मं. 


रामचरितमानस : रामायणाचेर आदारिल्लें एक म्हाकाव्य. 
गोस्वामी तुलसी हाणें तें अवधी भाशेंत बरयलां. रामायण, 
तुलसीरामायण वा चौपाई रामायण ह्या नांवान ताची नामना आसा. 
पूण रामचरितमानस ह्या नांवानूच ताची चड वळख आसा. कवीन हैं 
काव्य चडशें चौपायांत रचलां. पूण तातूंत अदींमवीं दोहा, सोरठा, 
हरिणीतिका, त्रिभंगी, तोटक, तोमर, भुजंगप्रयात, नागस्वरूपिणी 
आदी छंद मेळटात. हातूंत सात: कांडां आसात आनी दर एका कांडाचे 
सुरवेक संस्कृत श्लोक आसा. उत्तर कांडाच्या निमाणें दोन संस्कृत 
श्लोक आसात. कांय कांडां मदीं संस्कृत स्तोत्रां आसात. कांडाचो 
अनुक्रम वाल्मीकीक अनुसरूनच आसा. फकत ताणें झूजकांडाक 
लंकाकांड म्हळां. 

रामचरीतमानस बरोवंक कवीन जरी वाल्मीकी रामायणाचो 
मूळ आदार घेतलो तरी ताणें रामकथा, जायतीं पुराणां आनी निगमागम 
हातूंतल्यान जशी बरी दिसता तशी घेतल्या. ताकालागून हातुंतली 
रामकथा वाल्मीकीचे रामकथेपरस वेगळी आसा. तुलसीदासान अध्यात्म 
रामायणाचीच संवाद पद्दत घेतल्या. हो संवाद तीन उलोवपी आनी 


विश्वकोश : ४ 


आयकुपी हांचे मदलो आसा. रामकथा ही शिवान उमा आनी भुशुंडी 
कां सांगल्या. भुशुंडीन जरूडाक सांगल्या आनी याज्ञवल्क्यान 
द्राजाक सांगली. पूण जायतेकडेन तुलसीदासान 
अध्यात्मरामायणाकडे मतभेद दारवयला. रामचरितांत कवीन आपणायल्ली 
'कथा कलापूर्ण रितीन घडोवन आनी जाय थंय तिच्यांत बदल घडोवन 
एक बेस बरो उत्कर्श सादला. तुलसीदासान महाभारत आनी जायतीं 
पुराणां हातूंत जय जंय रामकथा मेळळ्यो थंयच्यान कांय अंश 
घेतला. रघुवंश, प्रसन्नराघव, हनुमन्नाटक हातुंतल्यानय तुलसीदासान 
म्हायती मेळयल्या. ताणें ब्रह्मा, विष्णु, महेशापरसय रामाक 
उंचेली सुवात दिल्या. रामचरितांत ताणें इतिहास भक्ती, आनी प्रेरणा 
हांचो मेळ घडोवन हाडला. 
तुलसीदासान रामकथेक आपले प्रतिभेन उंचेली सुवात 
दिल्या, तिका नवरसांनी समृध्द केल्या, गुणांनी सोबयल्या आनी 
अलंकारांनी नटयल्ली आसा. हे कथेंतली तुलसीदासाची रसनिर्मीतीय 
उल्लेख करपासारकी आसा. रामसीतेचे पयले भेटेचो प्रसंग मांडून 
ताणें थृंगार रसाक बेसबरो आळयला. वीररसाचें वर्णनय हांगा 
'जायतेकडेन आयलां. ताचीं व्यक्तिचित्रणां उदात्त आसात. तशेंच 
'सहानुभुतीपूर्ण अर्शी आसात. रामाक वनवासाक धाडपाचो दोश सहसा 
केकेयीक दितात. पृण तुलसीदासाच्या मतान मंथरेची बुध्दी सरस्वतीन 
श्रश्ट केल्ली. देवान आपल्या उद्देशारवातीर तिका नीच दारवयली 
तुलसीदासाच्या मतान रावण हो रामाचो विरोधी भक्त. 
ताच्या मतान ताणें सीतेचें हरण केलें तें तिचेर भाळून वा मनांत 
विशयवासना धरून न्हय, जाल्यार ताका रामाच्या हातांतल्यान मरण 
'मेळोवन हो भवसागर पार करपाचो आशिल्लो. दुस्मानपण केलेबगर 
रामाच्या हातांतल्यान आपल्याक मरण येवचें ना हें रवबर आशिल्लयान 
ताणें हो वांकडो मार्ज घरलो. तशेंच ताणें रामाच्या सगळ्या भावांत 
भरताची रामभक्ती व्हड मानल्या. सीतेचें चरित्र वर्णन करतना ताणें 
'तिचो जगदंबा म्हणून उल्लेख केल्लो आसा. रामचरित मानसांत ताणें 
रामान केल्लें सीतात्यायाचें वर्णन घेवंक ना. तुलसीदासान रामराज्याचें 
वर्णन करून तितल्यारच आपलो ग्रंथ पुराय केला. 
रामचरितमानसाचो उत्तर भारतांत खूब प्रसार जालो. 
घराघरांनी ताचे पाठ जावंक लागले. 
तुलसीदासान आपल्या काव्यांत भकतीरस आळयल्लयान 
तातुंतल्या काव्यगुणांनी रसिकजनांच्या चित्ताक भुलोवणी घाली. 
' रामचरितमानस हें जेय काव्य आशिल्लयान जायत्या गायकांनी 
रामायणमंडळ्यो स्थापन केल्यो. हे पंगड गांवाजांवांनी फिरून मानसाचें 
गायन करून लोकांचें मनोरंजन करताल्यो. तुलसीदासान हातूंत 
"अवधी हे विशयानुरूप भाशेचो प्रयोग केल्ल्यान हो ग्रंथ सोबीत आनी 
मनोहर असो जाला. 
तुलसीदासाच्या काळासावनच रामचरितमानसाचें 

नाट्यरुपांत प्रयोग जाताले. आजून लेगीत रामलिलेच्या उत्सवांतलीं 
सगळीं पात्रां तुलसीदासाचेच संवाद म्हण्टात. 

तुलसीदासान रामचरितमानसांत भक्तीक चड म्हत्व दिल्लें 
आसा. हातूंत ताणें समाजाचें चित्र विचलित करून नाका आशिल्लया 
मार्गान व्हरपी मतांचे आनी पंथाचें उवंडन केलां. ताणें सञ्जनाचें 
स्वरूप विशद केलें आनी दुर्जनाचें स्वरूप उकतें केलें. मनशाचो 
आचार कसो आसचो, मनशांमनशांमदले संबंद कशे आसचे, ल्हानांनी 
व्हडांकडेन आनी व्हडांनी ल्हानांकडे कें वागचें, समाज वेवस्था आनी 
राजवेवस्था कशी आसची तशेंच मनशाचें श्रेय आनी प्रेय रवंयचें ह्या 
सगळ्या गजालिंचें दिग्दर्शन रामचरितमानसांत केल्लें आसा. धर्म 
रवंयचो आनी अधर्म खंयचो हें फकत ताणें दोन वळींत सांगलां : 

परहित सरिस धरम नहिं भाई । 

पर पीडा सम नहिं अधमाई ।। 
अर्थ : दुसऱ्याचे कल्याण करप ह्या सारको धर्म आनी दुसऱ्याक पिडप 
ह्या सारको अधर्म ना. 

- कों. वि. सं. मं. 


रामजोशी : (इ. स. १७५८ - १८१३). पेशवाईतलो एक नामनेचो 
शाहीर आनी कीर्तनकार. रामजोशी हो मुळचो सोलापूरचो आशिल्लयान, 
ताका सोलापूरकर रामजोशी अशेंय म्हण्टाले. ताचें मूळ आडनांव 
तासे. पूण ताच्या घराण्याची वृत्ती भिक्षुकीची आशिल्लयान काळांतरान 
तासे हें आडनांव फार्टी पडून जोशी हें आडनांव कायमचेंच उरलें. 

हाचें पुराय नांव रामचंद्र जगन्नाथ जोशी. रामजोशीचो 
बापूय जगन्नाथ आनी चुलतो अनंत हे दोगूय वेदशास्त्रसंपन्न आसून, 
समाजांत तांकां मान आसलो. राम जोशीचो व्हडलो भाव मुद्गलभट 
हो कथा - कीर्तन करतालो आनी पुराणांय सांगतालो. तेच प्रमाण तो 
आपली परंपरेन प्राप्त जाल्ली भिक्षुकी चलयतालो. बापायन संवसार 
सोडल्या उपरांत धाकट्या भावाक सांबळपाची जापसालदारकी ताणें 
घेतली. 

रामजोशीनूय आपलेपरीन कीर्तन, प्रवचन, भिक्षुकी करप 
आनी आपल्या कुळाची कीर्त वाडोवप अशी मुद्गलभटाची इत्सा 
आसली. पूण रामजोशी हो भुरगेपणासावन मस्तो आनी तवनास 
आशिल्लो ताणें भावाचे इत्सेची कदर केली ना. तो प्रतिभावान आनी 
बुदवंत आसलो रवरो, पूण तमासणिरीचे संगतीन ताका वायट वळण 
लागलें आनी ताणें शाळा सोडून आपल्या घरामुखार धोंडिबा नांवाच्या 
शाहिराकडे तो रातदीस रियाझ आनी आपलें जेवणरवाणय करूंक 
लागलो. 

मुद्गलभटान ताका शिस्त लावपाचो यत्न करीनाफुडें ताणें 
भावाचो संबंद तोडून उडयलो आनी तो राजरोस तमाशाच्या पंगडांत 
सामील जालो. 


रामटेक 


सरवातीक तो धोंडिबा शाहिराक लावण्यो रचून दिवपाचें 
काम करी. पण फडें तो स्वताच तमाशा करूक लागलो आनी एक 
नामनेचो तमासगीर शाहीर म्हण फामाद जालो. ताका नामना आनी 
संपत्ती खब मेळळी खरी, पूण ताच्या चैनी आनी व्यसनारवातीर ती 
ताका तिगोवपाक आयली ना. निमाणो तो कफल्लक जालो. पश्चातापान 
पंढरपराक वचन वे.शा.सं. बाबा पाध्ये हांच्या म्हऱ्यात विद्याध्ययनारवातीर 
रावलो. उपरांतचीं कांय वर्सा ताणें थंय मन लावन अभ्यास केलो 
आनी एक बरो कीर्तनकार आनी पुराणीक जावन तो सोलापूराक 
परतलो 

सोलापरच्या एका देवळांत ताणें पुराणकथा सांगली आनी 
फडें ताणें कीर्तनांय करपाक सुरवात केलीं आनी फुडलो सगळो 
काळ ताणें संबंद महाराष्ट्रांत कीर्तन करपारवातीर सारलो. पंढरपूर 
वर्णन, तुळजापूर वर्णन, गिरीच्या व्यंकटेशाचें वर्णन, ह्यो लावण्यो ताणें 
ते ते भोवडेंत रचल्यो. 

रामजोशीक चडकरून श्रृंगारकवी म्हण वळखतात. ताची 
आध्यात्मिक काव्यरचणूक ही ताचो तमाशाचो नाद सुटल्या उपरांतची 
आसा. लावणीवाड्मयांत रामजोशी हो श्रंगाराचो कवी आसून, उपमा, 
तरल कल्पना आनी अनुप्रास ह्या वाड्मयीन गुणांनी ताचें लावणीवाड्मय 
कोणाचेंय मन ओडून घेवपी अशें आसा. 

- कों. वि. सं. मं. 


रामटेक : विदर्भातले एक पुर्विल्लें स्थान. रामगिरी हें हाचें संस्कृत 
नांव. पुर्विल्ल्या काळासावन ह्या शाराक धर्मीक, संस्कृतीक आनी 
राजकीय म्हत्व आसा. राम वनवासाक आसतना थोडो वेळ ह्या 
जार्‍्यार विसव घेवपाक आयिल्लो. ताका लागून ह्या जाय्याक रामटेक 
हें नांव पडलें अशें सांगप जाता. रामटेकाक काशीचें महाद्वार अशेंय 
म्हण्टात. रामटेकाच्या लागसल्लया दोंगरार एका तेंपार हिरण्यकशिपू 
हो दैत्य राज्य करतालो असो उल्लेख मेळटा. विष्णुन ताका मारलो 
आनी ताच्या र॒गतान हो पुराय दोंगर तांबडोगुंज जालो. ताचेवयल्यान 
ह्या वाठाराक सिंदुरगिरी अशेंय म्हणूक लागले. 

इतिहासीक संशोधनावयल्यान रामटेकाक सुमार १५00 
वर्सा रामगिरी ह्या नांवान वळखवताले. पुर्विल्लया काळांत हे दोंगुल्लेचेर 
रामाच्या पादुकांचे पुजन जातालें. “वन्द्यैः पुंसां रघुपतिपदैरङकितं 
मेखलासु' म्हळ्यार रामचंद्राच्या पुज्य पावलांनी पावन जाल्लो हो 
रामगिरी अशें कालिदासान मेघदुतांत म्हणिल्लें आसा. उपरांतच्या 
काळांत केन्नातरी थंय पादुकांजाय्यार राम, सीता आनी लक्ष्मण 
हांच्यो मुर्ती स्थापन केल्यो आसूंक जाय. 

वाकाटक राजकुळांतले लोक रामाचे उपासक आशिल्ले. 
वाकाटकांची राजधानी नंदीवर्धस्त (नगरधन) रामटेकच्या लागसारच 
आशिल्ली. ह्या कुळांतलो एक राजा प्रवरसेन (दुसरो) हाच्या दरबारांत 

कालीदास हो सम्राट चंद्रगुप्ताचो वकील म्हूण कांय तेंप आशिल्लो. 
थंयच्या राजमंडळी वांगडा तोय परत परत रामटेकाक वतालो. थंयचो 
सोबीत सैम पळोवन ताका आपलें मेघदूत हें रवंडकाव्य बरोवपाची 
स्फूर्त आयली, अशें म्हण्टात 

औरंगजेबाच्या काळांत हांगाच्या मुर्तीक सांबाळून 
दवरपारवातीर हांगाच्या पुजाऱ्यान त्यो दुधाळे नांवाच्या तळ्यांत बुडोवन 
दवरिल्लयो. फुडें नागपुरचो रघुजी भोसले हाणें त्यो मुर्ती तळ्यांतल्यान 
काडून इ.स. १७५३ त तांची परत प्रतिश्ठापना केली, तेचपरी पुजेची 
कायम वेवस्था जावची देखून द्रव्य दिवन विश्वस्तनिधीय उबारलो. 

ह्या गडाचेर वचूंक जायते मार्ग आसात. पृण ध्रूम्रेश्वर आनी 
अंबाळा हे म्हत्वाचे आसात. धुब्रेश्वर हें लागसल्लया दोगुल्ठे वयलें 
शिवलिंग आसा. शुद्र मुनी शंबूक हो हांगा तप करतालो. शुद्राक 
तपाचो अधिकार ना ह्या धर्मशास्त्रांतल्या वचनाक पाळी दिवपाक 
रामान ताका जिवो मारलो, मरता आसतना ताणें रामाकडेन तीन वर 
मागले : १) रामान हे दोंगुल्लेचेर कायम वास्तव करप २) आपलो 
देह शिवलिंगरूप जावचो आनी ३) रामटेकार वचपी यात्रेकरूनी 
सुरवेक आपलें दर्शन घेवचें. रामान हे तीनय वर ताका दिले. ताका 
लागून भावीक लोक सुरवेक धुग्रेश्वराचें दर्शन घेतात. 

अंबाळा मार्गात सुरवेक अंबाळा तळें लागता. थंयच 
राधाकृष्ण देवूळ, प्रेमकुटी, वैष्णवी देवी, दत्तमंदिर आनी सिंदूरपापी 
(सेंदूरबावली) नांवाची एक बांय आसा. हे बांयक मुदगूरतीर्थ अशेंय 
म्हण्टात. 

हांगाचे उत्तरेकडले दोंगुल्लेचेर त्रिविक्रम वामनाचें देवूळ 
आसा. सेंदूरबावलेचे दक्षिणेक नरसिंहाचीं दोन देवळां आसून तांकां, 
धाकटो नरसिंह आनी व्हडलो नरसिंह ह्या नांवान वळरवतात. थंय 
लागसारच वराहाचें देवूळ आसून ही मूर्त चतुष्पाद, चार फूट उंचायेची 
आनी गडगंज आसा. तिच्या पांयांतळा हिरण्याक्ष राक्षस चिइल्लो 
आसा. लोक हे मुर्तीच्या पोटा पोंदच्यान सरपटत पलतडीन वतात. 

हाचेभायर हांगा भोगरामाचें आनी देवीचें देवूळ आसा. ह्या 
दोनय देवळांमदीं जो जागो आसा, त्या जाज्याक महानुभाव पंथाचे 
लोक पवित्र मानतात. महानुभावांची हांगा व्हड जात्रा भरता. 

रामटेकावयलें मुखेल देवूळ म्हळ्यार राममंदीर. हातूंत 
राम सीतेच्यो काळ्या पाशाणाच्यो वनवासी भेसांतल्यो मुर्ती आसात. 
ह्या देवळाचो प्राकार व्हड आसून ताच्या चारय दिकांनी दारां आसात. 

रामाच्या देवळामुरवारच लक्ष्मणाचें स्वतंत्र देवूळ आसा. 
ह्या देवळांत एक यादव काळांतलो शिलालेख आसून तातूंत यादव 
राजांनी केल्ल्या पराक्रमाचें वर्णन आसा. ह्या देवळाचे दक्षिणेक सीतेची 
न्हाणी ह्या नांवान वळरवतात तें एक कुंड आसा. 

रामनम आनी त्रिपुरी पुनवेक हांगा व्हड जात्रा भरता. 
हाचेभायर हांगा जायते उत्सव जातात. 

- कों. वि. सं. मं. 


E विश्वकोश : ४ 


, राजा : (जल्म : २८ जानेवारी, १९२५). 
भारतीय शास्त्रज्ञ, भारतीय अणुउर्जा आयोगाचो चवथो 
, ताणें भारतांत अणुकेंद्रीय तंत्रविद्येचो विकास करपांत म्हत्वाचें 
रामण्णा हाचो जल्म म्हैसूरांत जालो. मुळावें शिक्षण 
बेंगलोराक जालें. ताणें मद्रास विद्यापिठाची बी.एस. सी. आनी लंडन 
विद्यापिठाची पी.एच्‌.डी. ह्यो पदव्यो जोडल्यो. १९४९ वर्सा तो टाटा 
इन्स्टिट्यूट ऑफ फंडामेंटल रिसर्च, मुंबय हांगा रुजू जालो. १९५३ 
वर्सा तो भाभा अणुसंशोधन केंद्र (पयलींचें अणुऊर्जा आस्थापन) 
हांगा अणुकेंद्रीय भौतिकी विभागाचो मुरवेली जालो. जून १९७२ 
सावन, जून १९७८ मेरेन तो भाभा अणुसंशोधन केंद्राचो संचालक 
आनी अणुऊर्जा आयोगाच्या संशोधन आनी विकास फांट्याचो वांगडी 
जालो. जुलय १९७८ त तो केंद्रीय संरक्षण (रारवणे) मंत्रयाचो विज्ञानिक 
सल्लागार आनी संरक्षण, संशोधन आनी विकास संघटनेचो महासंचालक 
आनी भारत सरकाराच्या संरक्षण संशोधन रवात्याचो सचिव जालो. 
जानेवारी १९८१ त तो परत भाभा अणुसंशोधन केंद्राचो संचालक, 
भारत सरकाराच्या अणुरवात्याचो सचिव आनी अणुउर्जा आयोगाच्या 
संशोधन आनी शिक्षण विभागाचो वांगडी जालो. सप्टेंबर १९८३ ते 
फेब्रुवारी १९८७ ह्या काळांत तो अणुउर्जा आयोणाचो अध्यक्ष आशिल्लो. 
रामण्णा हाचें संशोधन कार्य अणुकेंद्रीय विक्रिया आनी 
न्यूट्रॉन करण आविशकार चड करून स्पंदित न्यूट्रॉन तंत्राचो विकास 
हें आसा. ताणें अणुकेंद्रिय भंजन (अणुकेंद्राचे कुडके करपारवातीर) 
भौतिकीचो वेगवेगळे नदरेंतल्यान अभ्यास केलो आनी एक नवो 
सिध्दांत मांडलो. अप्सरा, सायटस आनी पूर्णिमा ह्या संशोधन 
विक्रियकांचों, कलकत्त्याच्या चलऊर्जा सायक्लोट्रॉन ह्या कणवेण वर्धकाचो 
तशेंच कल्पकम हांगासरल्या शीघ्र प्रजनक चांचणी विक्रियकाचो 
अणुकेंद्रीय अभियांत्रिकी आरारवडो तयार करप, प्रतिश्‍्ठापना करप 
आनी कार्यान्वित करप हांचेविशीं रामण्णा हाणें मोलादीक वावर 
` केला. १९७४ वर्सा पोखरण हांगा शांततायेरवातीर अणुचांचणी घडोवन 
` हाडपी शास्त्रज्ञाच्या पंगडाचो तो मुरवेली आसलो. अणुऊर्जचे शांततामय 
` उपेग ह्या विशयावयल्या एकवटीत राश्ट्राच्या घेवपांत आयिल्लया बऱयाच 
` आंतरराश्ट्रीय परिशदांत ताणें वांटो घेतला आनी बऱ्याच राश्ट्रीय आनी 
_ आंतरराश्ट्रीय म्हत्वाच्या समित्यांचेर अध्यक्ष म्हणून काम केलां. 
` १९६१ त तो नॉर्वे देशाच्या *नोरा' ह्या नव्या अणुकेंद्रिय विक्रियकाच्या 
` वेवस्थापकीय समितीचो अध्यक्ष, इंटरनॅशनल अँटॉमिक एनर्जी 
` एजन्सीच्या महासंचालकाच्या वैज्ञानिक सल्लागार समितीचो तो वांगडी 
जावन आसा. १९८६ त अँटॉमिक एनर्जी एजन्सीच्या व्हिएन्ना हांगा 
* जाल्ले विसावे असादारण परिशदेचो तो अध्यक्ष आशिल्लो. 
रामण्णा इंडियन फिजिक्स अँसोसिएशनाचो अध्यक्ष, भारतीय 
विज्ञान परिशदेच्या भांगरामहोत्सवी अधिवेशनांत भौतिकी विभागाचो 

रामतीर्थ - (२) 


अध्यक्ष, इंडियन नॅशनल सायन्स अँकॅडेमीचो अध्यक्ष (१९७६) आनी 
अकॅडेमी ऑफ सायन्सेस हे संस्थेचो उपाध्यक्ष आशिल्लो. ताका पद्मश्री 
(१९६८), पड्मभूषण (१९७३) आनी पद्मविभूषण (१९७५) हे तशेंच 
केंद्रिय शांतिस्वरूप भटनागर पुरस्कार (१९६३), मध्य प्रदेश सरकाराचो 
पंडित जवाहरलाल नेहरू पुरस्कार (१९८३), इंडियन नॅशनल सायन्स 
अंकेंडेमीचें मेघनाद साहा पदक (१९८४), ओम प्रकाश भसीन पुरस्कार 
(१९८५) आनी बऱ्याच विद्यापिठाच्यो सन्माननीय डॉक्टरेट पदव्यो हे 
भोवमान ताका मेळळ्यात, 
रामण्णा हाका संगिताची आवड आसून तो बरो पियानोवादक 
आसा. ताका रॉयल स्कूल ऑफ म्युझिकाचें प्रमाणपत्रय फावो जालां. 
- कों. वि. सं. मं. 


रामतीर्थ - (१) : (जल्मः इ.स. चो १६ वो शेकडो). 

एक वेदान्ती. हो कार्शीत रावतालो. कृष्णतीर्थ हाचो शिश्य. 
भक्तिविवेककार (पयलो) अनंतदेव हाचो तो गुरू आसुंये, अशें कांय 
पंडितांचे मत आसा. 

ताणें पदयोजनिका, अन्वयार्थप्रकाशिका, सुरेश्वराच्या 
दक्षिणामूर्तिवार्तिकावयली टीका, सदानंतकृत वेदान्तसाराचेर 
विद्वन्मनोरंजनी टीका, शारीरकरहस्यार्थतत्त्वप्रकाशिका आनी 
वाक्यार्थदर्पण हे ग्रंथ रचल्यात. पदयोजनिका ही आचार्यकृत 
उपदेशसाहस्त्रीवयली टीका आसून, अन्वयार्थप्रकाशिका ही 
संक्षेपशारीरकाची टीका आसा. 

- कों. वि. सं. मं. 


रामतीर्थ - (२) : (जल्मः २२ ऑक्टोबर, मुरलीवाल - 
गुजराणवाला, पंजाब १८७३; मरणः १७ ऑक्टोबर, १९०६). 
फाकिवंत तत्त्वचिंतक. ताचें पयलींचें नांव तीर्थराम आनी 
संन्यास घेतल्या उपरांतचें नांव 
रामतीर्थ. बापायचें नांव हिरानंद 
गोस्वामी. ताचे आवयक तो भुरणो 
आसतनाच मरण आयले. 
तुळशीदासाचो वंशज म्हणून ह्या 
घराण्याची कीर्त आशिल्ली. भुरणेपण 
बऱ्याच हालांनी गेलें. तो धा वर्सांचो 
आसतना ताचें लग्न केल्लें. 
गुजराणवाला हायस्कुलांतल्यान तो 
मॅट्रिकेची परीक्षा (१८८८) पास जालो. लाहोरच्या फोरमन 
कॉलेजींतल्यान गणित विशयांत एम्‌. ए. (१८९५) पयल्या श्रेणींत 
पयलो क्रमांक आनी तेच कॉलेजींत गणिताचो प्राध्यापक म्हणून 
नोकरी केली (१८९६). लाहोराक तो धर्मसभेच्या शिक्षण मंडळाचो 


रामदासस्वामी 


पयली सरवातीक वांगडी, तर उपरांत सचिव जालो. गुजराणवाला 
हांगा शिकता आसतनाच बापायचो इश्ट आनी रामकृष्ण परमहंसाचो 
शिश्य धन्नाराम भगत हाचो सहवास ताका लाबलो. फुडाराक तोच 
ताचो शरू जालो. रामतीर्थ कृष्णभक्त आशिल्लो. ताका प्रत्यक्ष श्रीकृष्णान 
दर्शन दिल्लें अशें म्हण्टात. द्वारका मठाचो शंकराचार्य श्री राजराजेश्वरतीर्थ 
हाचेवांगडा तो काश्मीराक गेल्लो आसतना ताका सत्संग घडून ब्रह्मसूआ, 
उपनिशदां हांचेवयलीं भाश्यां आयकूंक मेळळीं. तेचवेळार ताणें स्वामी 
विवेकानंदाचीं उलोवपां आयकलीं आनी तांचो अभ्यास केलो. 
हाकाचलागून आंतरिक आध्यात्मिक ज्ञानार्जनाची ओड लागून नोकरेंत 
ताचें लक्ष लागना जालें. हाचोच परिणाम म्हणून तो सर्वसंगपरित्याग 
करून हिमालयांत गेलो आनी पिरायेच्या २८ व्या वर्सा ताणें संन्यास 
घेतलो. तेउपरांत ताणें बऱ्याच तीर्थथळांची भोंवडी केली. भारतधर्म 
महामंडळाच्या अध्यक्षपदावयल्यान ताणें वैदिक धर्माचो पुरस्कार केलो. 
अनासक्ती, समाधानी वृत्ती, आनी सादी राहणी हांचें सदांच पालन 
करून फकत आत्मसाक्षात्काराचो, विचार करीनासतना ताणें आपल्या 
देशाचेंय बरें जावचें म्हणून यत्न केले. ताचो वेदान्त फकत शाब्दीक 
नासून तो ताणें आचरणांत हाडिल्लो. म्हणूनच व्हड सुधारकांमवीौं ताचें 
नांव घेतात. भौतिक शास्त्राच्या आदारानूच वेदांताचे सिध्दांत मांडून ते 
आर्विल्ल्या काळांतूय रवरे थारतात, हैं ताणें सप्रमाण दारवोवन दिलें. 
टोकियोक भरिल्ले आंतरराश्ट्रीय परिशदेक टेहरीच्या 
महाराजाच्या आग्रहावयल्यान तो हाजीर रावलो (ऑगस्ट १९०२). 
ताणें जपानांत वेदांताचेर व्यारव्यानां दिलीं आनी तीं पांडित्य आनी 
उत्तम कवित्वाक लागून लोकांक बरींच मानवली. उपरांत अमेरिकेकूय 
स्वामी विवेकानंदाभाशेन ताका बरो येवकार मेळळो. हो दौरो सोंपोवन 
तो मायदेशाक परतलो. भारतांत येतकच बरेच जाण ताचे शिश्य 
जाले. तांचेमदीं नारायणस्वामी, टेहरीचे महाराज, मदन मोहन मालवीय, 
स्वामी शिवानंद, डॉ. महंमद इक्बाल हे मुरेल आशिल्ले. 
रामतीर्थान आपल्या आयुश्याच्या पयल्या पर्वात बरेच ग्रंथ 
बरयल्ले. पूण अचकीत निर्शणेच्या भरांत ताणें आपली बरीच ग्रंथसंपदा 
गंगार्पण केली. ताकालाणून परदेशांत आनी भारतांत दिल्लया 
व्यारव्यानांचेर आदारीत अशा लिरवाणाभायर ताचें स्वतंत्र वाङ्मय 


चडशें मेळना. उर्दू, फारसी आनी इंग्लीश भाशांचेर ताचें प्रभुत्व 


आशिल्लें. ताका बरेंपैकीं कवित्व लाबिल्लें. ताचीं हजारांवयर पत्रा आनी 
कांय टिपणां रामतीर्थ प्रकाशनावतीन उजवाडाक आयल्यांत. 
रामतीर्थ आध्यात्मिक खोशयेंत इतलो व्यस्त आसतालो, 
ताणें आपल्या बरोवपांत बरेच कडेन स्वताचो उल्लेख 'राम बादशाह” 
असो केल्लो आसा. ताचें उजवाडाक आरिल्लें इंग्लीश बरप अशें आसाः 
(9) “इन वुड्स ऑफ ॉइ्स रीअलाइझेशन” (८ खंड), (२) 
'रामाज नोटबुक्स', (२ खंड), (३) हार्ट ऑफ राम, 
(४) पॅरबल्स ऑफ राम आदी. ह्या पुस्तकांचे हिंदी, मराठी अणकारूय 

उजवाडाक आयल्यात. रामतीर्थाक हिमालयाची खूब ओड आशिल्ली. 
थंयच्या व्हड सैमाचे सोबीतकायेची ताणें केल्लया वर्णनांत सौंदर्यवृत्ती 
आनी आध्यात्मिकताय हांचो बरेतरेन मेळ दिसून येता, 
रामतीर्थ गंगेचेर न्हावंक गेल्लो आसतना भोवऱ्यात सांपडून 
पिरायेच्या फकत ३३ व्या वर्सा ताका मरण आयलें. योगायोगान त्याच 
दिसा ताणें बरयल्लो मरणासंबंदींचो एक लेरव ताच्या शिश्यांक ताच्या 
मेजार मेळळो. उत्कृश्ट काव्याचो तो एक नमुनो जावन आसा. तातूंत 
मरणाक उद्देशून ताणें बरयलां, “म्हजी कूड तूं खुशाल घेवन वच. 
चंद्राच्या किरणाच्या रूपान, दोंगराळ व्हंया - झऱ्यांच्या भेसान, दर्यावयल्या 
ल्हारांच्या निमतान हांव संवसारांत वावरूक शकतलो'. 
हृषिकेशालागसरच्या ब्रह्मपुरी हांगा रामतीथचिं यादस्तीक 
कशें एक वाचपघर चलता. 
- कों. वि. सं. मं. 


रामदासस्वामी : (जल्मः १६०८ जांबगांव - महाराष्ट्र; 
मरणः २ फेब्रुवारी १६८२). महाराष्ट्रांतलो संत कवी. ताच्या बापायचें 
नांव सूर्याजीपंत ठोसर आनी आवयचें नांव राणूबाई. गंगाधर हो ताचो 
व्हडलो भाव. नारायण हैं रामदासाचें पाळण्यांतलें नांव. पूण उपरांत 
तो रामदास आनी समर्थ ह्या 
नांवांनी नामनेक पावलो. 
भुरगेपणासावनूच रामदास 
खूब हुशार. पिरायेच्या बाराव्या 
वर्सामेरेन शब्दरुपावली, 
समासचक्र, अमरकोश, रूद्र, 
पवमान सारकिक्लया ग्रंथांचें ताणें 
पाठांतर केल्लें. ल्हान आसतनाच 
सुरवेक बापायकडल्यान आनी 
उपरांत भावाकडल्यान ताणें 
मंत्रोपदेश घेवपाचे खूब यत्न 
केले. पूण रामदासाची पिराय 
ल्हान आशिल्लयान तांणी ताका 
मंत्रोपदेश दिवपाक न्हयकार 
दिल्लो. हाका लागून रामदास 
तिडकीन गांवाभायल्या देवळांत 
वचून बसलो. थंयच ताका रामान दर्शन दिवन “श्रीराम जयराम 
जयजयराम' हो त्रयोदशाक्षरी मंत्र दिलो अशें म्हण्टात. 
रामदासाचे इत्सेआड ताचे आवयन आनी भावान ताचें लग्न 
थरयल्ले. पूण मंगलाश्‍्टकां चालू आसतनाच तो मंटपांतल्यान पळून 
गेलो अशें सांगतात. उपरांत तो तपश्चर्येरवातीर नासिक लागशिल्लया 
टाळकी गांवांत येवन रावलो. टाळकिच्या बारा वर्साच्या काळांत ताणें 


> 

` राममंत्राचो तेरा कोटी जप, वेदशास्त्रा, वेदान्त, काव्यां आनी पुराणां 
हांचो अभ्यास, तशेंच संगीत साधनाय केली. बारा वर्सा तप केल्या 
उपरांत तो टाळकी सोडून तीर्थयात्रेक भायर सरलो. सुरवेक काशी, 
प्रया, गया, अयोध्या, श्रीनगर, हिमालयांतल्या बद्रिनारायण आनी 
केदारनाथ ह्या प्रसिद्द धर्मीक क्षेत्रांक ताणें भेट दिली. पंजाबाक वचून 
तो शीख धर्मगुरूक मेळळो. उपरांत दक्षिणेंतल्या मुरवेल क्षेत्रांकूय 
ताणें भेट दिल्ली. हे भोंवडेंत तो कांय श्रेश्ठ साधुसंतांक मेळळो आनी 
कांयकडेन राम - हनुमान हांचीं देवळां आनी मठ उबारले. आपल्या 
आयुश्याच्या निमाण्या पर्वात ताणें धर्मसंस्थापनाचें कार्य करपाचें थारायलें. 
तेखातीर तो कृष्णा न्हंयेचे देणेर येवन रावलो. राजकारण होच 
राजाचो खरो धर्म हें आपलें मत ताणें जाणीवपुर्वक अभ्यास करून 
स्पश्ट केलां. रामदासाच्या मतान राजा हो परमार्थसंस्थापक आनी 
सञ्जनांचो रारवणदार. अशा राजाचें राज्य तें ताचे नदरेन रामराज्य. 
परमार्थाचो अधिकार दादल्याप्रमाण बायलांकूय आसा अशें तो मानतालो. 
आपल्या धर्मप्रचाराखवातीर ताणें इस्लामी राजवर्टीत मोडतोड जाल्ली 
देवळां आनी मुर्ती हांची पुर्नस्थापना केली. पूण आपल्या धर्मविचारांत 
ताणें हिंदू - मुसलमान असो भेदभाव केलो ना. शिवाजी महाराजान 
रामदासाचो उपदेश घेतिल्लो. पूण ताच्या स्वराज्य संस्थापनाच्या वावरांत 

रामदासान प्रत्यक्षपणान वांटो घेतलो ना. 
दासबोध आनी रामायण हे रामदासाचे मुरवेल ग्रंथ. दासबोध 
हो ग्रंथ ७,७५१ ओव्यांचो आनी उपदेश स्वरुपी आसा. ताचो रामायण 
हो ग्रंथ सुंदर आनी युध्द अशा दोन कांडांनी विभागला. सुंदर कांडांत 
१०१ श्लोक, जाल्यार युध्द कांडांत १,३६२ श्लोक आसात. तशेंच 
ताणें खूब अभंग, श्लोक आनी भूपाळ्यो रचल्यात. ताचें करूणाष्टक, 
मनाचे श्लोक आनी सुरवकर्ता दुःरवहर्ता ही गणपतिची आरत रवूब 
प्रसिद्द आसा.रामदासाच्या लिखवाणांतले शिंवरून पडिल्ले 
साहित्यविशयक विचार सोदून काडून “रामदासांचे साहित्यशास्त्र' 

(१९७३) हो ग्रंथ भा. श्री. परांजपे हाणें बरयला. 
- को. वि, सं. मं. 
पूरक नोंद : दासबोध 


रामन, चंद्रशेखर व्येंकट : (पळेयात रमण चंद्रशेरवर). 


रामनम : चैत्र शुध्द नमीक रामनम अशें म्हण्टात. ह्या दिसा प्रभु 
रामचंद्राचो जल्म जाल्लो. ह्या दिसा रामाचें व्रत करतात. अश्टमी दिसा 
व्रताचो संकल्प करून, नमी दिसा सकाळीं पुजा करपाच्या जाज्यार 
फुलांनी सजोवन ल्हान माटोव तयार करतात. ताचे चार वटेन चार 
1 दारां दवरून उदेत दाराचेर शंरव, चक्र आनी हनुमान; अस्तंत 
दाराचेर गदा, खड्ग आनी अंगद; दक्षिण दाराचेर धोणू, बाण आनी 
जरूड आनी उत्तर दाराचेर पद्म, स्वस्तिक आनी नील हांच्यो प्रतिमा 

दवरून तो माटोव सजयतात. ताचे मर्दी वेदी तयार करून ताचेर 
उदकान भरिल्लो कलश आनी कलशाचेर पडगो दवरून तातूंत राम 
- सीतेची भांगरा मुर्ती दवरतात. हे प्रतिमेची षोडशोपचार पुजा 
करतात आनी हो मंत्र म्हण्टात : 

दशाननवधार्थाय धर्मसंस्थापनाय च । 

दानवानां विनाशाय दैत्यानां निधनाय च ॥ 

परित्राणाय साधूनां जातो रामः स्वयं हरिः। 

गृहणात्वर्घ्य मया दत्तं भ्रातृभिः सहितो विभुः ॥ 
हो मंत्र म्हणून अर्घ्य दितात आनी प्रार्थना करतात. रामाचो जल्म 
दनपरां जाल्लो देखून त्या वेळार वाद्यां वाजोवन फुलां ऑपतात. 

हाचेभायर ह्या दिसा राममंत्राचो जप आनी पुराय दीस 
उपास करप जाता. रातचें भजन, कथा - कीर्तन आदी करतात. 
दसमी दिसा रामाची पुजा करून आज्य आनी पायस हांचें दर एकी 
१0८ आहुतींचें हवन करतात. उपरांत भटाची पुजा करून ताका ती 
प्रतिमा दान दितात. उपरांत उत्तर पुजा करून ब्राह्मणांक जेवण 
दितात. 

हें व्रत केल्ल्यान सगळीं व्रतां केल्ल्याचें फळ मेळटा अशी 
समजूत आसा. ह्या दिसा कांयकडेन रामाच्या देवळांत चैत्र शुध्द 
प्रतिपदेसावन णव दीस हो उत्सव चलता. रामायणाचे पारायण, 
कथाकीर्तन करून हो उत्सव मनयतात. नमी दिसा दनपरां रामजल्माचें 
कीर्तन जाता आनी उपरांत कुंची घाल्लो राम पाळण्यांत दवरून 
पाळणो हालयतात. भक्त लोक ताचेर गुलाल आनी फुलां घालतात. 
उपरांत सगळे सुवाळे जातकच हो उत्सव सोंपता. 

नासिक, अयोध्या, तिरुपती, रामेश्वर हांगा हो उत्सव व्हड 
प्रमाणांत मनोवप जाता. 

गोंयांत जायत्या देवस्थानांनी हो उत्सव मनयतात. ह्या 
दिसा सकाळीं १0 वरांचेर कीर्तन सुरू करून दनपरां रामजल्मोत्सव 
जाता. फुलांनी सजयल्लया ल्हानशा पाळण्यांत रामाची भांगराची, 
रुप्याची वा पंचलयी मूर्त पाळण्यांत घालतात. उपरांत पुरोयत 
पाळण्याक धोलयता. पर्तणाळ हांगाच्या जिवोत्तम मठांत रामनमीचो 
उत्सव व्हड प्रमाणांत मनयतात. त्या दिसा रामाची मूर्त रथार बसोवन 
भक्त॑लोक रथ ओडटात. कांय देवळांनी ह्या दिसा पालरवी काडटात. 

- कों. वि. सं. मं, 


रामनाथ - (१) : जोंयचें एक नामनेचें देवस्थान. रावणाचो वध 
केल्ल्यान रामाक ब्रह्महत्येचें पातक लागलें, तें ना करचें म्हणून ताणें 
रामेश्वराक शिवलिंगाची स्थापणूक केली. ताचेंच नांव रामनाथ. देखून 
हें शिवदैवत जावन आसा. पुर्विल्लया काळांत वत्स आनी कौंडिण्य 
गोत्राच्या सारस्वत ब्राह्मणांनी गोंयांतल्या साश्टींत, लोटली गांवांत 
राबितो केलो, तेन्ना तांणी आपलो कुळदेव श्री रामनाथ हाची मूर्ती 


रामनाथ - (१) 


आपल्यावांगडा व्हेली. ते मूर्तीची थंयच्या एका देवळांत प्रतिश्ठापना 
केली. ताच्याच वाठारांत श्रीलक्ष्मीनारायण, श्रीशांतादुर्गा (सांतेर), 


2>>_>_____________रर्सक रर यया त क. 

क्षेत्राची सया रामनाथीं दिसता. बेताळ आनी काळभैरव हांचीं पोरनी 
देवळां घटमूट आशिल्लयान तीं तशींच दवरली आनी उपरांत तांचें 


रामनाथ देवस्थान - रामनाथी 


बेताळ आनी सिध्दनाथ ह्या देवतांचीय स्थापना जाली. त्या पांच 
देवतांची पांच देवळां उपरांत बांदलीं आनी ते सुवातेक 'देवुळवाडो' 
अशें नांव मेळळें. इ. स. च्या १६ व्या शेंकडयांत गोंय पुर्तुगेजांनी 
घेतलें आनी हिंदूंक बाटोवपाक सुरवात केली. हिंदूंच्या देवळांचोय 
तांणी इबाड करपाक सुरवात केली. म्हणून इ.स. १५६६त लोटलीच्या 
जांवकारांनी आपल्या सगळ्या देवतांवांगडा स्थलांतर केलें. 
विजापूरकाराच्या राज्याच्या अंत्रुज म्हालांत बांदोडयां गांवांत ते राबितो 
करून रावले आनी थंयच तांणी आपल्या देवतांची परत स्थापणूक 
केली. फुडाराक ते लोक थंयच स्थिरस्थावर जावन तांची वेपार 
धंद्यांत भरभराट जाले उपरांत तांणी बांदोडे हांगा पांच वेगवेगळी 
देवळां बांदलीं आनी तातूंत पांचूय देवतांची स्थापना केली. तांचेमदीं 
मदेगाक आशिल्ल्या देवळांत लक्ष्मीनारायणाची काळ्या पाशाणाची 
सोबीत मूर्त आसून दावे वटेन रामनाथ आनी शांतादुर्गा हांची देवळां 
आसात. उजवे वटेन कामाक्षीचें देवूळ आसा. रामनाथाच्या देवळांतूच 
सिध्दनाथाची स्थापना केल्या. तशेंच रामनाथाच्या प्राकारांत बेताळ 
आनी काळभैरव हांचीं ल्हान देवळां आसात. 
गेल्या शेंकडयांत हीं पोरनी देवळां पडूंकझडूंक लाजिल्लयान 
इ.स. १९0५ त तांचो जीर्णोध्दार केलो आनी नवीं व्हड देवळां बांदलीं. 
तेवेळार मुरवेल गर्भकुर्डीत वयले सुवातेर लक्ष्मीनारायण आनी मदीं 
रामनाथ (शिवलिंग) ह्या देवतांची स्थापना केली. लागींच ताचें वाहन 
नंदीय आसा. उजवे वटेनच्या देवळांतल्या गर्भागारांत शांतादुर्या (ही 
लोटली गांवची ग्रामदेवता) आनी तिचे उजवे वटेन गर्भागाराभायर 
सिध्दनाथाची स्थापना केली. हाका लागून दक्षिण भारतांत हरिहरेश्वर 

नुतनीकरण केलें. मुखेल देवळाच्या दोनूय वटेन आनी फाटल्यान 
अग्रशाळा आसात. सभाघरूय आसा. इ. स. १९३४ त ह्या देवळाचो 
नगारखानो बांदलो आनी इ.स. १९५१ त तूर्ताक आशिल्लो व्हड 
सभामंटपूय बांदून तयार जालो. बांदोडें गांवाच्या रामनाथ देवस्थानाच्या 
वाडपाक रामनाथ देवावयल्यान रामनार्थी हैं नांव पडलां. हांगाचो माघ 
म्हयन्यांत जावपी महाशिवरात्री उत्सव चड प्रसिद्द आसा. तो माघ 
कृ. १२ सावन फाल्गुन (शिणमो) शु. २ मेरेन चलता. हे वेळार 
लालखी, पालखी, सांगोड तशेंच वेगवेगळ्या वाहनांतल्यान देवतांच्यो 
मिरवणुको काडटात. शिवरात्रीच्या दुसरे दिसा फांतोडेर आनी सांजवेळां 
रामनाथाची रथांतल्यान मिरवणूक काडटात. ह्या उत्सवांत ४ - ५ वीस 
विंगड विंगड कार्यावळी जातात. दर सोमारा, अक्षयतृतीयेक आनी 
दसऱ्याकूय रामनाथाचे पालरवेचो सुवाळो आसता. हाचेभायर 
लक्ष्मीनारायणाची दर पंचमीक शांतादुर्जेची आनी कामाक्षीची दर 
उमाशेक पालखेचे सुवाळे आनी हेर उत्सवूय वेगवेगळ्या वेळार 
जातात. चातुर्मासात लक्ष्मीनारायणाची पालरवी मात जायना. फाल्गुन 
म्हयन्यांत दसमीक देवतांच्या पुर्नःप्रतिश्ठा दिसाचो यादस्तीक दबाजो 
जाता. तातूंत दनपारां समराधना, संतर्पण आनी रातीकडेन चार 
देवतांची मिरवणूक, सांगोड, दीपोत्सव आदी कार्यावळी जातात. 
शिजम्याचे रंगपंचमीक जावपी पालरवेचो हो खाशेलो सुवाळो जावन 
आसा. ते भायर नवरात्राचो उत्सवूय मनयतात. गंय, मुंबय, राजकोट, 
दक्षिण कर्नाटकांतले शणै उपनांवाचे सारस्वत ब्राह्मण हे देवाचे कुळावी 
आनी म्हाजन आसात. 

- कों. वि. सं. मं. 


नी हो 


रामनाथ - (२) : (इ.स. १८६४ - १९३०) 
: एक राजस्थानी भक्‍तकवी. हो बुंदी हांगा रावपी. ताच्या 
बापायचें नांव रावगुलाबजी आशिल्ले. हो बहुश्रृत, विद्वान आनी व्रजभाशेचो 
पाटांगडो कवी आशिल्लो. ताणें समस्यासार, सतीचरित्र, राजनीती, 
नितिसार, शंभशतक, परमेश्वराश्‍्टक, गणेशाश्‍्टक, सूर्याश्‍्टक, दुर्गाश्टक, 
शिवाश्टक, नीतिशतक आदी इकरा ल्हान व्हड ग्रंथ रचल्यात. तातूंत 
मुरवेलपणान भक्तिगीतांच आसून तांची रचना सरळ आनी सोबीत 
अशी आसा. ह्या कवितांनी चड करून बोध दिवपी वचनां आसात. 
- कों. वि. सं. मं. 


रामनाथकर, रघुवीर : (जल्म : रामनाथी). 

खांपो पेटी वाजोवपी आनी पडे रंगोवपी. हस्त कौशल्याच्या 
ह्या दोनूय विद्यांनी तो पारंगत आशिल्लो. मुंबय वचून तो नांवारुपाक 
आयलो. तो एक खांपो पेटिवालो अशी ताची भारतभर कीर्त जाल्ली. 


ताची संगीत परंपरा ताचो पूत रत्नकांत आनी मोहन लाल ह्या 


दोगांयनी फुडें व्हेली. 
= कों. वि. सं. मं. 


रामनाथकार, रत्नकांत : (जल्म : रामनाथी ). 
रघुवीर रामनाथकाराचो पूत. बापायकडल्यान संणिताची 
देणगी मेळळी. सुरवेचीं भुरगेपणांतलीं १४ वर्सा रामनार्थी गेलीं. 
१९१८ त तो मुंबय गेलो, तेन्ना सावन ताच्या संगिताच्या शास्त्रीय 
शिक्षणाक सुरवात जाली आनी थोड्या काळाभितर बापायची पेटी 
वाजोवपाची कला आत्मसात करून ते कलेंत 'बापायपरस पूत 
सरस' अशी वचत थंय ताणें नामना जोडली. ताची पेटी वादनाची कीर्त 
मुंबय आनी मुंबय भायरूय पावली. 
बापायकडल्यान गायनवादनाचे सुरवेचे धडे चिरले उपरांत 
ताणें विलायत हुसेन खाँ, नव्हें खाँ, फैयाज खाँ, निसार हुसेन खाँ, 
खादिम हुसेन खाँ, वझेबुवा हांचेकडल्यानूय विद्यार्जन केलें 
ताणें मुंबय आकाशवणी केंद्राचेर पेटी वादक म्हणून चाकरी 
केली. नोकरेच्या काळांत व्हड व्हड दिग्गज कलाकारांक ताणें साथ 
केली. निवृत्तीउपरांतूय आकाशवाणीन ताका गायक कलाकार म्हणून 
नोकरेक दवरून घेतलो. ताणें कांय राग, तशेंच स्वरचित चीजांचो 
आनी तराण्यांचो संग्रह केल्लो आसून आकाशवाणीवयल्यान ताणें 
रुचलैल्यो स्वररचना आयकूंक मेळटात. पेटी वाजोवपावांगडाच तो 
सतार, सारंगी, जलतरंग हीं वाद्यांय बेस बरीं वाजयतालो. तंबोरो 
लावपाची ताची कळाशी अजापभरीत आसली. 
जितेंद्र अभिषेकी, कागलकरबुवा, जगन्नाथबुवा पुरोहित, 
मीनाक्षी मुडबिद्री, गंगुबाई हंगल, सरस्वती राणे हांकां तशेंच 
कितल्याशाच हेरांकय ताणें संगिताचे धडे शिकयल्यात. पिरायेच्या ६५ 

रामरक्षा 


व्या वर्सा कला अकादमी (गोंय) हांगा ताणें संगीतशिक्षक म्हणून 
काम केलां. ताणें संगीत शास्त्रावयलें पुस्तक बरयलां. ताचें यादस्तीक 
कशें ताच्या शिश्यांचे वतीन दर वर्सा एक संगीत संमेलन गोंयांत 
जाता. 

- कों. वि. सं. मं. 


रामफळ $ (पळेयात आतेर). 


रामरक्षा : एक नामनेचें स्तोत्र. हातूंत रामाची तूस्त केल्ली आसा 
आनी तें पठण केल्लयान रामाकडल्यान रारवण जाता असो भावार्थ 
आशिल्लयान हाका रामरक्षा हैं नांव पडलां आसुंये. बुधकौशिक हो 
ताचो कर्तो आसा आनी सीता-राम ही देवता आसा. भगवान शंकरान 
बुधकौशिक ऋषीच्या स्वप्नांत वचून ताका ही रामरक्षा सांगली आनी 
सकाळीं उठटकच बुधकौशिकान ती बरोवन काडली. हैं स्तोत्र सादें, 
सोंपे संस्कृत भाशेंत आसून तातूंत पांच वृत्तां आसात. ह्या स्तोत्रांत 
वट्ट चाळीस श्लोक आसून तातूंत रामचंद्राची तुस्त केल्ले बारा शलोक 
आसात. ह्या बारा श्लोकांतले पयले स श्लोक म्हळ्यार खरी 
रामरक्षा आनी दुसरे स म्हळ्यार रक्षाकायरिवातीर केल्ली सदिच्छा 
आसा. देखून ह्या भागाक कवच म्हणटात. कवचांत ते ते देवतेन 
आपल्या सगळ्या शरीरांअवयवाचें रक्षण करचें अशी प्रार्थना आसता. 
रामरक्षेंतलें हें कवच अशें आसा : 

शिरो मे राघवः पातु भालं दशरथात्मजः ॥। 

कौसल्येयो दृशौ पातु विश्वमित्रप्रियः श्रृती । 

घ्राण पातु मरवत्राता मुखं सौमित्रिवत्सलः।। 

जिहवां विद्यानिधीः पातु कण्ठं भरतवन्दितः । 

स्कन्धा दिव्यायुधः पातु भुजौ भरनेशकार्मुकः ॥ 

करौ सीतापतिः पातु हृदयं जामदग्न्यजित्‌ । 

मध्य पातु खरध्वंसी नाभिं जाम्बवदाश्रयः ॥ 

सुग्रीवेशः कटिं पातु सक्थिनी हनुमत्प्रभुः । 

ऊरू रघुत्तमः पातु रक्षः कुलविनाशकृत्‌ ॥ 

जानुनी सेतुकृत पातु जडघे दशमुरवान्तकः । 

पादौ बिभिषणश्रीदः पातु रामोऽरिविलं वपुः ॥ 
अर्थः राघव म्हजे तकलेचें, दशरथात्मज कपलाचें, कौसल्यापूत 
दोळ्यांचें, विश्वामित्रप्रिय कानांचें, मखवरक्षक नाकाचे, लक्ष्मणाविशीं 
वात्सल्य धारण करपी तोंडाचें, विद्यानिधी जिबेचें, भरतवंदित गळ्याचें, 
दिव्य आयुधां धारण करपी खांद्याचे, शिवधोणू भरन करपी भुजांचें, 
सीतापती हातांचें, परशुरामाक जिरवपी काळजाचें, क्रुर राक्षसांक 
मारपी कटिभागाचें, जांबवनाक आलाशिरो दिवपी नाभीचें, सुञ्रीवाचो 
धनी कंबराचें, हनुमंताच्या प्रभु जांघांचें, राक्षसांच्या कुळांचो संहार 
करपी रघुकुलांतल्या व्हड मांडयांचें, सेतू बांदपी धोंपराचें, रावणाचो 


रामलिंग स्वामिणळ 


नाश करपी पोवट्यांचें आनी बिभीषणाक राज्यलक्ष्मी दिवपी पांयांचे 
रक्षण करू. ह्या प्रमाण श्रीरामचंद्र हो सगळो रक्षामंत्रविभाग बरयता 
आसतना बुधकौशिकान रामायणांतल्या म्हत्वाच्या प्रसंगाचो कालक्रमान 
उल्लेख केल्लो आसा. हाचेभायर ह्या स्तोत्रांत रामचंद्राचें पुराय वर्णन, 
रामतूस्त, फलश्रुती, रामायणाची रूपरेरवा, रामवंदन, रामभक्त 
तूस्त, पूर्वसुरींक वंदन आनी ताची तोरणाय आदी विशय घेतिल्ल 


आसात. 
रामरक्षेचें घरांत सदांच पठण केल्यार सगळ्यो पिडा आनी 


भूतबादा नश्ट जाता अशें सांगतात. जो ह्या स्तोत्राचे पठण करता तो 
दीर्घायुशी, सुरवी, संततीवान, जैतीवंत आनी विजयसंपन्न जाता अशें 


फळ ह्या स्तोत्रांतच सांलां. 
- कों. वि. सं. मं. 


रामलिंग स्वामिगळ : (जल्मः इ.स. १८२३, मरुदर - 
चिदंबरम्‌; मरणः इ.स. १८७४). 
तमिळनाडुंतलो एक शैव कवी आनी संत. ताच्या बापायचें 
नांव रामय्या पिल्लै आनी आवयचें नांव चिन्नमय्यार. तांच्या घराब्यांत 
रामलिंग हो सगळ्यांत धाकटो. तो ल्हान आसतनाच ताच्या बापायक 
मरण आयिल्लयान ताच्या व्हडल्या भावानच ताचो सांबाळ केलो. 
ताच्या शिक्षणाची वेवस्थाय ताणेंच केली. 
भुरग्यापणांतसावन तो शिटूक. ल्हान पिरायेचेरच तो भगवद्‌ 
भक्तीच्यो कविता रचतालो. तो स्कंदाचो उपासक आशिल्लो. ताका 
संवसाराविशीं मातय आस्था नाशिल्ली तरी आवयचे सांगणेन तो लग्न 
जालो, पूण घरसंवसारांत मात रमलो ना. ताणें आपलें चडशें आयुश्य 
चेन्नई आनी तिरुवायूर हांगा सारलें. तो सदांच भक्ती साधनेंत गुल 
आसतालो. साधना करता करता तो सिध्द जालो. फुडें जायते भक्त 
आनी विद्वान ताचे शिश्य जाले. 
आवयक मरण येतकच तो चिदंबरम्‌ लागसारच्या वडलूर 
जांवांत गेलो थंय तो जे कुटीत रावतालो, ते कुटींत एके दिव्य ज्योतीचें 
अवतरण जालें. ताणें ते दिव्य ज्योतीक भगवती मानून सुमार १५00 
छंदांत तिचें स्तोत्र केलें. ह्या स्तोत्रसंग्रहाक अरूळपा ह्या नांवान 
वळरवतात, तशेंच रामलिंगमची ती एक अमर कृती मानतात. हे 
घडणुकेची याद म्हणून थंय एक कायमचो दिवो लावन दवरला. 
हे ज्योतीक लागून रामलिंगमाकडे जायते साधक एकठांय 
आयले. ताणें तांकां ईश्वरी अनुग्रहाचो आनी ज्योतीच्या दर्शनाचो मार्ग 
उपदेश केलो. ह्या मार्गाक ताणें षडन्तसमरस सन्मार्ग अशें नांव 
दिलें. 
योगान्त, कलान्त, नादान्त, बोधान्त, वेदान्त आनी सिध्दान्त 
अशे हे स अन्त आसात. साधकभक्त योगान्तापसून सिध्दान्ता मेरेन 
पावतकच ताका निर्विकल्प समाधींत अनिर्वचनीय अशी शिवानंदाची 


कोंकणी विश्वकोश : ४ 


प्राप्ती जाता, 
१) योगान्त : योग हो चित्तवृत्तिनिरोधक आसता. चित्ताच्यो 


वृत्ती पांच तरांच्यो मानल्यात. तातुंतल्यो कांय ्रासीक जाल्यार कांय 
ासांविरयत आसात. 

२) कलान्त : शैव सिध्दान्ताप्रमाण छत्तीस तत्त्वां वा कला 
आसात. कला होच विद्यातत्वाचो आदार आसा. तिच्या आदारान 
साधक अविद्येचें निराकरण करपाक समर्थ जाता. शिवज्ञानसिध्दी ह्या 
ग्रंथांत ह्या विशयाचें विवरण आसा. 

३) नादान्त : नाद म्हळ्यार श्रूयमाण ध्वनी. ध्वनी जायत्या 
तरांचे आसतात. ह्या सगळ्यांक आदारभूत म्हळ्यार ॐकार ध्वनी, 
हाकाच पुर्विह्ल्या ऋषीमुनींनी नाद म्हळां. साधक समाघीमेरेन पावतकच 
ताका शिवाच्या नादात्म स्वरूपाचो अणभव मेळटा. 

४) बोधान्त : बोध म्हळ्यार बुध्दी. बोधावरवीं शिवरुपाचो 
अंत जाणून घेवप म्हळ्यार शिवानुभूती प्राप्त करून घेवप. 

५) वेदान्त : बोधावस्थेंत ज्योतिर्मय शिवाचें जावपी गिन्यान 
हे अवस्थेंत चड स्पश्ट जाता. 

६) सिध्दान्त : ही निमाणी अवस्था. हे दशेंत साधकाच्या 
श्रमांचे फळ मेळून तो कृतार्थ जाता. 

वडलूर गांवालागसरच्या मेलकुप्पमांत रामलिंगस्वामीन 
सत्यज्ञानसभेची स्थापणूक करून तेवरवीं तो आपल्या आध्यात्मिक 
सिध्दान्ताचो प्रचार करूंक लागलो. आपलीं पदां आनी स्तोत्रां हांचें 
अध्ययन आनी अध्यापन करपारवातीर समरसवेदपाठशाळा निर्माण 
केली. शिवणूणसंकीर्तनारवातीर एक भजनमठ तयार केलो. दीन 
आनी धर्मीक मनशांक जेवण मेळचें देखून सत्यधर्मशाळा उणडली. 
मेलकुप्पमाक ताणें उत्तरज्ञानचिदंबरम अशें नांव दिलें. 

- कों. वि. सं. मं. 


रामलीला : उत्तर प्रदेशांतलें एक धर्मीक लोकनाट्य. आश्चिन 
शुध्द प्रतिपदेक रामलीलेक सुरवात जावन दसऱ्या दिसा ती संपता. 
हातूंत प्रभू रामचंद्राच्या जिवितांतले कांय प्रसंग नाट्यरूपान दारवयतात. 
तुलसीदासान हे रामलिलेची सुरवात केली, अशें विद्वानांचे मत 
आसा. 

उत्तर प्रदेशांतल्या गांवगिऱ्या वाठारांत कांय लोक 
तुलसीरामायण वाचतात तांकां पाठक म्हण्टात, जाल्यार कांय लोक 
त्या श्लोकांचो अर्थ सांगतात तांकां धारक म्हण्टात. काय गांवांत 
रामायणांतले हे प्रसंग रंगमाचयेर सादर करतात, जाल्यार कांय 
कडेन वेगवेगळ्या प्रसंगा प्रमाण जशी जशी फाटभूंय आसा आनी ती 
जंय जंय कडे आसा थंय थंय हे प्रसंग सादर करतात. देरवीक - 
रामाच्या वनवासामेरेनचे प्रसंग देवळांत दारवयतात जाल्यार गंशा 
पार करपाचो प्रसंग गांवांतल्या पाण्ट्यार वा न्हंयेदेगेर दारवयतात. 


स्स चित्रकुटाचेर येवप आनी तेफुडली रामलीला जांवाभायर आशिल्ल्या 
ड भेदानाचेर दारवयतात आनी भरत भेटीचो प्रसंग दारवावपारवातीर 
हेच रंगमाचयेचो आनीक एक प्रकार म्हळ्यार एका व्हड 
मेदानाचेर एके वटेन अयोध्या आनी ताचे मुरवावयले वटेन लंका अशें 
समजतात. मर्दी एक व्हड रंगमाची घालून तिचे चारय वटेन प्रेक्षक 
` बसतात. रंगमाचयेचे एकेवटेन पाठक आनी धारक बसतात. त्या त्या 
'प्रसंगाप्रमाण राम अयोध्येंतल्यान आनी रावण लंकेंतल्यान रंगमाचयेर 
| येता. मैदानाच्या एका भागांत वनवासाचें दृश्य दारवोवपारवातीर तणाच्यो 
क बांदतात. कांय गांवांत अशो रंगमाचयो कायमच्यो घालून 
दवरतात. माळवा आनी बुंदेलखंड हांचे शिमेर अशो उब्यो रंगमाचयो 
पडटात. 
F शारांनी एका व्हड मैदानाचेर रंगमाचयेचेर रामायणांतले 
कांय प्रसंग नाट्यरुपान दारवयतात. कांय भुरणीं राम, लक्ष्मण, 
| सीता आनी वानरांचीं संवगां घेतात. एक लांबरूंद मनीस फाटल्यान 
` शेषडी लावन मारुती जाता. मैदानाच्या मदीं फोग (दारूकाम) 
' भरिल्ली रावणाची एक व्हड प्रतिमा उबी करतात. कांय वेळां ताच्या 
म्हऱ्यांत मेघनाद आनी कुंभर्णाचीय प्रतिमा उबारतात तांच्यो प्रतिमा 
ह ज्या जाय्यार आसात थंय लंका समजून, दसऱ्या दिसा रामाचें सवंग 
'घेतिल्लो मनीस रथांत बसून येता आनी लंकेचेर चाल करता आनी 
त्या रावणाचे प्रतिमेर बाण सोड़टा. ते बरोबर ती प्रतिमा पेट घेता 
आनी थोड्या वेळान ते प्रतिमेचो लासून गोबोर जाता. ते बरोबर 
वानराचें सवंग घेतिल्ले लोक उडयो मारून आनंद उक्तायतात. उपरांत 
राम, सितेक रथांत बसोवन परत हाडटा आनी रवेळ सोंपता. 

उत्तर प्रदेशांतल्या कांय शारांत व्हड प्रमाणांत रामलीला 
मनोवप जाता. थंय रामलीला आश्विन वद्य नमीक सुरू जावन फुडें 
सतरा दीस चलता. हांगाच्या लंका दहनाच्या कार्यक्रमाक आगळींच 
खाशेलपणां आसात. तेरवातीर रावणाचो महाल साठ - सत्तर फूट 
उंचायेचो बांदतात. हनुमान दोरयेच्या आदारान त्या महालाचेर चडटा 
आनी त्या महालाक उजो लायता. 

दिल्ली शारांतय रामलीला मोटे रवोशयेन आनी व्हड प्रमाणांत 
मनोवप जाता. तेरवातीर थंय एक रामलीला मैदान तयार केल्ले 
आसा. हांगाच्या ल्हान ल्हान वसतींनीं लेगीत हजारांनी रामलीलांचे 
कार्यक्रम जातात. बहादुरशहा जफरचे कारकिर्दीत महंत राघोदासान 
दिल्लींतले हे रामलीलेची सुरवात केली. इ.स. १९३८ त ह्या 
कार्यक्रमारवातीर एक समिती नेमपांत आयिल्ली आनी तेन्नाच्यान हे 
समितीवतीन हो उत्सव मनोवप जाता. 

काशीच्या (वाराणसी) रामनगर गांवाच्या रामलीलेची रवूब 
नामना आसा. सादारण सात - आठ मैलांच्या वाठारांत ही रामलीला 
सादर करतात. तैरवातीर रामायणांतली अयोध्या, जनकपुरी, शरयु 


२३९ 


रामशास्त्री प्रभुणे 


न्हंय, पंचवटी लंका आदी सुवाती आदींच बांदून दवरतात. हातूंत 
कथानक जरशें जशें मुरवार वता तशे तशे अभिनयाचे जागे बदलतात 
आनी प्रेक्षक एका जार्‍्यावयल्यान दुसऱ्या जाऱ्यार वतात. हे रामलीलेक 
चाळीस दीस लागतात. प्रेक्षकाचे फाटले वटेन ऊंच माचयेर कथाकार 
आनी वादकवृंद बसता. जेन्ना कथाकार व्हड आवाजांत तुलसीदासाच्या 
रामचरितमानसांतल्यो चौपायो गाता तेन्ना कलाकार रंगमाचयेर 
येवन उबे रावतात. ताचें गायन सोंपतकच कलाकार तातुंतलो आशय 
थळावे बोलयेन संवाद रुपांत उलयतात आनी तेप्रमाण अभिनय 
करतात. त्या त्या दृश्याप्रमाण रंगमाचीय बदलता आनी प्रेक्षकय तें 
नवें दशय पळोवंक उठून दुसऱ्या जाऱ्यार वतात. लंकादहन पळोवंक 
तर हजारांनी प्रेक्षक जमिल्ले आसतात. शेंकडयांनी कलाकार झगझगीत 
कपडे घालून चकचकीत मुकूट घालून तेचपरी मुरववटे घालून सुमार 
चाळीस दीस ही रामलीला मनयतात. 

राजस्थानांत रामलीला दारवोवपी रवास मंडळां आसतात. 
तीं वर्सभर अदींमदीं तांचे प्रयोग करतात. एका गांवांत पंदरा दीस ते 
एक म्हयनोमेरेन रामलीला चलता, 

आग्रा शारांत आश्विन वद्य प्रतिपदेसावन रामलीलेक सुरवात 
जाता. हाचेभायर पंजाब, मध्य प्रदेश, गुजरात, बिहार, उडीसा, 
बंगाल, हिमाचल प्रदेश ह्या वाठारांतय दसऱयाक रामलीला जाता. 

गोंयांत रामलीलेक लागींचो असो रणमालें हो लोकनाट्य 
प्रकार सादर करतात. 

- कों. वि. सं. मं. 


रामशास्त्री प्रभुणे $ (जल्मः १७२० सातारा; मरणः २५ 
ऑक्टोबर १७८९ पुणें). 

पेशवाईच्या सोंपत्या काळांतलो नामनेचो न्यायाधीश. 
रामशास्त्री भुरणो आसतनाच बाएूय विश्वनाथ आनी आवय पार्वतीबाय 
हांकां मरण आयलें. हाकालायून बापोलयान कांय तेंप ताचो सांबाळ 
केलो. व्हड जालो तरी हो कांयच जोडीना तें पळोवन बापोलयान 
ताका घराभायर काडलो. तेन्ना तो सातारचो सावकार अनणळ 
हाच्या घरा “शागिर्द' म्हणून चाकरेक रावलो. उपरांत ताचोच आदार 
आनी उर्बेन काशीक वचून ताणें धर्मशास्त्र आदी विद्यांचो अभ्यास 
केलो आनी १७५१ त पेशव्यांच्या दरबारांत एक शास्त्री म्हणून तो 
पयलीं नोकरेक लागलो. पेशवे दरबारांतलो न्यायाधीश बाळकृष्णशास्त्री 
संपल्या उपरांत ताची न्यायाधीशाचे सुवातेर इ.स. १७५९ त नेमणूक 
जाली. माधवराव पेशवे (पयलो) दर एका म्हत्वाच्या प्रस्नांत, झुजासंग्राम, 
हारजैत, फायदोनुकसानी, रवाजणी वा भौशिक रवंयच्याय गजालीं 
बाबतींत रामशास्त्रीची बुद्द घेतालो. 

पेशवे नारायणराव हाचे हत्येक (१७७३) ताचो बापोलयो 
रघुनाथराव होच जापसालदार आसा अशें गृहीत धरून तेरवातीर 


रामसिता देवस्थान, दोंगरी - मंडूर 


ताणें देहान्त प्रायश्चितच घेवंक जाय, अशें ताणें फर्मायलें आनी 
रेखडोच न्यायाधीशपदाचो राजीनामो दिवन तो वाईलागसारच्या पांडेवाडी 
वा मुगांव हांगा वचून रावलो. फुडाराक रघुनाथरावाआड एकठांय 
आयिल्लया बारभाई म्हणून वळखुपांत येवपी नाना फडणीस, सरवाराम 
बाप आदी कारभाऱ्यांची रघुनाथ्रावा आडची येवजण यशस्वी जावन तो 
पदभ्रशट जाले उपरांत १७७७ त कारभाऱ्यांनी रामशास्त्र्याची पेशवे 
दरबारांत परत न्यायाधीशपदाचेर नियुक्‍ती केली. 
शनिवारवाड्यांत रामशास्त्री न्यायनिवाडे आनी विद्वानांच्यो 
परिक्षा घेतालो. ताणें अज्नीहोत्र -घेतिल्ले. कोणाचेय बाबतींत आनी 
खंयचेय परिस्थितींत निपक्षपातिपणान न्यायदान करपी म्हणून 
सगळेकडेन ताची नामना आशिल्ली. तशेंच ताचे कडक परिक्षा 
पद्दतीकलाणून तो सगळ्याक प्रसिद्द आसलो. 
रामशास्त्रीचे रवाजगी जीणेविशीं चडशी म्हायती आजूनमेरेन 
उजवाडाक येवंक ना. ताणें पयलें लग्न १७५८त केलें. हे बायलेसावन 
ताका एक भुरगो आसुंये अशें म्हण्टात. हे बायलेच्या मरणाउपरांत 
ताणें १७८८ त काशीबाय हे चलयेकडेन दुसरें लग्न केलें. तिचेपसून 
ताका एक चलो आनी एक चली जाली. पुण्यांत ताका मरण आयलें. 
ताच्या मरणा उपरांत ताचे फाटल्यान आशिल्ल्या ताच्या चल्याक 
म्हळ्यार गोपाळशास्त्रीक पयलीं पेशवेदरबारांतल्यान आनी उपरांत 
इंग्रज सरकाराकडल्यान तनरवा मेळटालो. 
रामशास्त्री स्पश्ट वक्तो आशिल्लो. धर्मीक वेव्हारांत काळमान 
आनी परिस्थीती वळखुपाचें ताचें मनोधैर्य, मराठी राज्याविशींची ताची 
अतूट निश्ठा आनी निवाडे करपाची कडक पद्दत हाका लागून 
महाराष्ट्राच्या इतिहासांत ताका एक खाशेली सुवात फाव जाल्या. 
ताचे वंशज पुणें जिल्ह्यांतल्या जेजुरी लागसारच्या राखी गांवांत 
रावतात. 
- कों. वि. सं. मं. 


रामसिता देवस्थान, दोंगरी - मंडूर : तिसवाडी 
तालुक्यातल्या दोंगरी मंडूर वाठारांत आशिल्लें नामनेचें देवस्थान. 
श्रीमंत सद्गुरू श्रीकृष्ण महाराज बांदेकार हाणें इ.स. १७९३ वर्सा 
आपल्या घरांतूच श्रीरामसीतेच्या पाशाणाचे मुर्तीची स्थापना केली. 
फुडें सांगे तालुक्यांतल्या मारुती देवान दृश्टांत दिल्लयाप्रमाण १८०७ 
वर्सा ताची स्थापना हे रामसीतेच्या गर्भकुडी भायर करपांत आयली. 
पुर्तुगेज राजवटींत ज्या काळांत पुर्तुगेजांनी गोंयच्या हिंदुंचो धर्मीक 
छळ आनी देवळाची मोडतोड करपाक सुरवात केली. त्याच काळांत 
किरिस्तांव धर्माचें केंद्रस्थान आशिल्ल्या ओल्ड गोवा सावन फकत दोन 
किलोमीटर अंतराचेर आशिल्ल्या दोंगरेर रामसीतेचें देवस्थान स्थापन 
करप हो त्या काळाच्या संदर्भातलो उल्लेखनीय असो उपक्रम आसलो. 
- कों, वि. सं. मं. 

कोंकणी विश्वकोश : ४ 


रामाणी, शंकर : (जल्म : २६ जून १९२३, वेरें, बार्देस). 
एक कवी. ताचें मुळावें शिकप मराठींतल्यान पणजे जालें. 
उपरांत ताणें पर्तुगेज शिक्षण घेतलें. लिसेंवाचें शिकप पुराय करून 
इंग्लीश शिक्षण वास्कोचे सेंट जोसेफ संस्थेत घेवन १९४५ वर्सा तो 
मॅट्रीक पास जालो. 
तो मराठी कवितेवांगडा 
कोंकणीय कविता बरयता. गुढता 
हो ताचे कवितेचो स्थायीभाव जावन 
राविल्लयान ताणें कोंकणी आनी 
मराठी कवितेक एक रवाशेल्या 
आशयघनाचो साज आनी 
आकृतीबंद दिला. मराठी तशेंच 
कोंकणी काव्याक ताणें वेंचीक अशें 
योगदान दिलां. ॒ 

१९३७ वर्सा भाळेंत शिकतना 'पारवरा येशील कधी परतुनी 
हैं विडंबनात्मक कवितेन ताणें काव्याक सुरवात केली. 

'प्रकाश' सातोळ्यांत ताची पयली प्रकाशीत कविता १९३९ 
वर्सा आयली. उपरांत नयन, झारापकार, किर्लोस्कर, स्वदेश, महाद्वार, 
दुधसागर ह्या मासिकांतल्यान ताणें कवितांचें लिखाण केलें. ताचो 
पयलो मराठी बालणीतांचो संग्रह “सुर्यफूल' ह्या नांवान १९५० वर्सा 
उजवाडा आयलो. उपरांत 'कातरवेळ' (१९५९), “आभाळ वादा” 
(१९६७) आनी 'पालाण' (१९७९) अशे काव्यसंग्रह प्रकाशीत जाले. 

जोगलांचें झाड, निळें निळें ब्रह्म आनी निरांजन हे ताचे 
तीन कोंकणी काव्यसंग्रह प्रकाशीत जाल्यात. तातुंतल्या निळें निळें 
ब्रह्म, ह्या काव्यसंग्रहाक १९९७ वर्साचो साहित्य अकादमीचो पुरस्कार 
फाव जाला. 

तेभायर ताच्या कवितासं्रहाक गोवा कला अकादमीचो 
पुरस्कार फाव जाला. 

गोंय सरकारच्या न्हंय येरादारी रवात्यांत प्रशासन अधिकारी 
म्हणून निवृत्त जावन सद्याक ताचो बेळगांवांत राबितो आसा. 

- कों. वि. सं. मं. 


रामानंद : उत्तर भारतांतल्या रामानंदी संप्रदायाचो प्रवर्तक आनी 
आदलो रामभक्त आचार्य. ताच्या जल्म मरणासंबंदींच्या ताररवांविशीं 
मतभेद आसात. ताच्या चरित्रांतल्या कांय घडणुकांचो उल्लेख 
अगस्त्यसंहिता, भक्तभाल, प्रसंगपरिजात, भविष्यपुराण, 
वैश्वानरसंहिता, रसिकप्रकाश, वैष्णवधर्म, रत्नाकर ह्या ग्रंथांतल्यान 
ताची थोडीभोव म्हायती मेळटा. ताचो जल्म प्रयाग हांगाच्या एका 
कान्यकुब्ज ब्राह्मण घराण्यांत १३५६ वर्सा जालो, अशें अगस्त्यसंहितेच्या 
आदारान मानतात. रामानंदी संप्रवायाच्यो अयोध्या, मिथिला, चित्रकूटादी 


क्रॉकणी विश्वकोश : ४ 


मठांत हेच तिथीक ताची जयंती मनयतात. भुरगेपणांत ताच्या 
आवयबापायन अध्ययनारवातीर ताका काशीक धाडलो. थंयच ताचेर 
शांकर अद्वैत मताचो प्रभाव पडलो. ते उपरांत ताणें स्वामी राघबानंदाचें 
'शिश्यत्व आपणायलें अध्ययनाउपरांत तीर्थयात्रां करून आयल्याउपरांत 
' थंयच्या शिश्यांवांगडा जात्रा करताना रामानंदान रवाणाजेवणाचे आनी 
स्पृश्यास्पृश्यतेचे नेम पाळूंक नासले, म्हण तांच्यावांगडा जेवपाक 
रामानंदाक न्हयकार मेळळो. हाचो परिणाम म्हण गुरूचे आज्ञेवयल्यान 
ताणें आपलो नवो उदार दृश्टीकोन आसपी, आनी कर्मकांडाक चडशें 
म्हत्व न दिवपी रामावत आनी रामानंदी संप्रदाय घडयलो. काशीत 
पंचगंगा घाटाच्या वाठारांत एके घोलींत मठ स्थापून कबीरादी बारा 
'शिश्यांक उपदेश केलो आनी काशीक वैशारव शुध्द तृतीया, संवत 
१४६७ (इ.स. १४१0 वर्सा) ताणें संवसार सोडलो अशें अभ्यासक 
आनी परंपरा मानता. श्रीवैष्णवमतावजभास्कर आनी रामार्चनपध्दति 

हे दोन ग्रंथ रामानंदान रचल्यात 
उत्तर भारताचे संत परंपरेंत रामानंदाचें स्थान म्हत्वाचे 
आसा. तो स्वतंत्र प्रज्ञेचे संत आसलो. ताचो प्रभाव त्याकाळांत आनी 
उपरांतच्या उत्तर भारतांत आध्यात्मिक वातावरणाचेर पडून सगळ्याक 
व्हडलें परिवर्तन घडून आयलें. त्याकाळचो धर्मीक फुडारी, मार्गदर्शक, 
जातिवर्णभेदाची बंधनां शिथिल करपी सुदारक, धर्मप्रचारारवातीर 
संस्कृताबदला हिंदीचो पुरस्कार करपी भाषाभिमानी, भकितिमार्गान 
असामान्य संघटक आनी प्रचारक म्हण रामानंदाचें स्थान भारतीय 


परंपरेंत वैशिश्ट्यपूर्ण मानलां. तीर्थयात्रेंत भारताचें अवलोकन करून - 


ताणें आपल्या विचारांक युरघर्मानुरूप उदार वळण दिवन, नव्या 
संप्रदायाचेवतीन ताणें त्या विचारांचो प्रचार केलो. ताचें उपास्य दैवत 
राम आसून ताचो मार्ज भक्तिमार्ग आसलो. वैष्णव आनी नाथ 
संप्रदायाचो ताचेर प्रभाव आसलो.रामभक्तीक रूप दिवपी रामानंद हो 
आद्य आचार्य. ताचे प्रेरणेन मध्ययुयांत आनी उपरांतच्या काळांत 
रामभक्तिचेर हिंदी साहित्य निर्माण जालें. भक्‍ती मागचिं दार सगळ्या 
जातींच्या लोकांक उक्तें करून दिलें. ताणें आपले उदार भावनेन हिंदू 
आनी मुसलमानांक लागीं हाडपाची फाटभूंय तयार केली. हिंदींतले 


कितलेशेच कवी रामानंदाक आपलें प्रेरणास्थान मानतात. 
- - कों. वि. सं, मं. 


रामानुजन, श्रीनिवास अय्यंगार : (जल्मः २२ डिसेंबर 
१८८७ एरोड - चेन्नई; मरणः २६ एप्रिल 
१९२० चेन्नई). 

भारतीय गणितज्ञ, संरव्यासिध्दांत ह्या 
विशयांतल्या कार्याखवातीर प्रसिद्द. ताचो 
जल्म चेन्नई इलारव्यांतल्या तंजावर 
जिल्ह्यांत एरोडा हांगा गरीब ब्राह्मण 

रामानुजन, श्रीनिवास अय्यंगार 


घराण्यांत जालो. ताचें मुळावें शिकप कुंभकोणम्‌ गांवांत जालें. 
सुरवातीक ताणें स्वताच त्रिकोणमितीचो अभ्यास केलो आनी पिरायेच्या 
१४ व्या वर्सा ताणें लेनर्ड ऑयलर (१७०७ - ८३) हाणें पूर्वसूचित 
केल्ली ज्या आनी कोज्या ह्या संबंदींची प्रमेयां मांडलीं. १९०३ त ताका 
जी, एस्‌. कार हाच्या 'सिनॉप्सिस ऑफ एलिमेंटरी रिझल्ट्स इन 
प्युअर अँड अँप्लाइड मॅथेमॅटिक्स" हो ग्रंथ अभ्यासपाची संद मेळळी. 
ह्या ग्रंथांत सु. ६,०00 प्रमेयां आसलीं आनी तीं सगळीं १८६० 
वर्सापयलींचीं आसली. ह्या ग्रंथारवातीर रामानुजन हाचे शिटूक बुध्दीक 
जती मेळळी. पूण ताच्या पयलीं गणितातल्या बऱ्या प्रमाणभूत ्रंथांकडे 
संपर्क येवंक नाशिल्लयान ताका दर रेपे स्वता मुळावें संशोधन करचें 
पडलें. ह्या कार्यात ताणें कितलींशींच नवीं बैजिक श्रेढी सोदून काडल्यात. 
१९०४ त कुंभकोणमूच्या सरकारी महाविद्यालयांत ताका प्रवेश मेळळो 
आनी शिश्यवृत्तीय मेळळी. ताचो प्राध्यापक पी.व्ही. शेष अय्यर हाका 
रामानुजनाच्या गणितांतलें असामान्य प्रभुत्व जाणवलें आनी ताच्या 
मार्गदर्शनारवाल रामानुजनाचें वाचन आनी संशोधन चालू जालें. पूण 
जणिताचो सेगीत अभ्यास करपाच्या नादात ताणें इंग्लीश भास आनी 
बाकीच्या विशयांकडे दुर्लक्ष केल्ल्यान तो परिक्षेत नापास जालो. 
हाकालागून ताची शिश्यवृत्तीय बंद पडली. ते उपरांत तो पयलीं 
विशारवापटनमाक आनी उपरांत चेन्नईक गेलो. १९०६ त तो परत 
परिक्षेक बसलो आनी परत नापास जालो. हाकालागून ताणें परत 
परिक्षेत बसपाचो विचार सोडून दिलो. पूण गणितांतलें आपलें स्वतंत्र 
कार्य फुडें चालू दवरलें. १९0९ त नोकरी सोदता आसतना नेल्लोरचो 
जिल्हाधिकारी रामचंद्रराव हाचेकडेन ताचो संपर्क आयलो. रामानुजनाक 
जणितांत आवड आसा, तें पळोवन ताणें रामानुजनाक परत चेन्नईक 
धाडलो. पूण हांगाय ताचो यत्न निश्फळ थरलो. १९१२ त ताका 
मद्रास बंदर विश्वस्त मंडळाच्या (पोर्ट ट्रस्टच्या) कार्यालयांत नोकरी 
मेळोवपांत यश आयलें. ह्या वेळार ताणें जर्नल ऑफ द इंडियन 
मॅथेमॅटिकल सोसायटी ह्या नेमाळ्यांत आपलें लिखाण उजवाडावंक 
सुरवात केली. ताचो पयलो निबंद बेर्नुली संरव्यासंबंदी आसलो. ते 
उपरांत श्रेढी, अनंत गुणाकार आनी ळचें मुल्य काडपारवातीर 
भूमितीय रचना हें संबंदीं ताणें बरयलें. उपरांत ताणें केंब्रिज हांगाचो 
जणिताचो प्राध्यापक सर गॉडफ्री हॅरल्ड हार्डी हाचेकडेन पत्रवेव्हार 
सुरू केलो. पयल्या पत्रांत ताणें अविभाज्य संरव्येच्या वितरणा संबंदींच्या 
आपल्या संशोधनाविशीं तशेंच गणिताच्या वेगवेगळ्या फांट्यांत स्वता 
सोदून काडिल्ल्या शंबरांपरस चड प्रमेयांसंबंदीं बरयलें. ह्या पत्रवेव्हारान 
हार्डी प्रभावित जालो. १९१४ त ताका रामानुजनाक केंब्रिज हांगाच्या 
ट्रिनिटी कॉलेजांत प्रवेश मेळ्ळो, हार्डी आनी जे. ई. लिट्लवुड हांच्या 
मार्णदर्शनारवाल रामानुजनाची उदरगत जाली. तांच्या आदारान 
रामानुजनाचे निबंद इंग्लीश आनी बाकीच्या युरोपीय नेमाळ्यांतल्यान 
उजवाडा आयले. १९१८ वर्सा रॉयल सोसायटीचो वांगडी आनी 


रामानुजाचार्य 


ट्रिनिटी कॉलेजाचो अधिछात्र म्हण ताची निवड जाली. इंग्लंडांतल्या 
पांच वर्सांच्या राबित्यांत ताणें सुमार २१ निबंद उजवाडायले. ह्याशिवाय 
इंडियन मॅथेमॅटिकल सोसायटीच्या जर्नलांतल्यान ताणें सुमार १२ 
निबंद उजवाडायले. केंब्रिज विद्यापिठांतल्या अणभवाक लायून 
रामानुजनाचें कार्य विकसीत जालें. ताच्या गणितांतलें ज्ञान उपाट 


आसलें, तरी तातुंतले चडशें ज्ञान ताणें स्वताच मेळयलें. परंपरित . 


अपूर्णाकासंबंदी आदीं कार्य विकसित जाल्ले, हे संबंदी ताका कांयच 
रबर नासली तरीय ह्या विशयांतली ताची हुशारी त्या काळच्या 
जणिततज्ञांचे तुळेन अनन्यसादारण आसा. विवृत्तीय समाकल 
(अवकलन आनी समाकलन), अतियुणोत्तरीय श्रेढी (श्रेढी), रीमान 
श्रेढी, झीटा फलनाचीं समीकरणां आनी ताचो स्वताचो अपसारी 
्रेढीसंबंदींचो सिध्दांत हें ताणें स्वता संशोधन करून सोदून काडलां. 
हाच्या उरफाटें गणितांतल्यान पद्दतशीर प्रशिक्षण न मेळिल्लयान, 
अविभाज्य संखव्यांविशींचीं ता प्रमेयां बुध्दीची तांक दारवोवपी आसली 
तरी तीं फुडें चुकिचीं थरलीं. 

* इंज्लंडांतल्या राबित्यांत पयल्या निबंदांत ताणें ळ चें 
आसन्न मुल्य काडपाच्यो वेगवेगळ्यो पद्दती दिल्यो. ते उपरांत 
संख्या विभाजन फलनाच्या गुणधर्माविशीं काम केलां तें मोलाचें 
मानतात. १९१९ वर्सा मद्रास विद्यापिठान दर वर्सा २५० पौंडांची 
शिश्यवृत्ती ताका पांच वर्सारवातीर जाहीर केली. 

ताणें संख्या सिध्दांतांत केल्लें कार्य भौतिक आनी संगणक 
विज्ञानांतल्यो कांय समस्या सोडोवपारवातीर भोव गरजेचें आसा. 

ताचें सगळें संशोधनकार्य जी.एच्‌.हार्डी, पी.व्ही.शेषू अय्यर 

आनी बी.एम्‌.विल्सन हांणी संपादीत करून 'कलेक्टेड पेपर्स ऑफ 

श्रीनिवास रामानुजन १९२७ ह्या माथाळयारवाला उजवाडा आयलें, 

ताणें केल्लीं वेगवेगळीं टिपणां 'नोटबुक्स ऑफ श्रीनिवास रामानुजन' 

(दोन खंड, १९५७) ह्या ग्रंथांत प्रसिद्द जाल्यांत. 
- कों. वि. सं. मं. 


रामानुजाचार्य ¦ (जल्म : इ.स. १०१७, पेरूंबुदुर, तमिळनाडू; 
मरण : ११३७, श्रीरंगम). 

एक वैष्णव आचार्य आनी विशिश्टाद्वैताचो पुरस्कर्तो. ताच्या 
बापायचें नांव केशव सोमयाजी आनी आवयचें नांव कांतिमती. कांतिमतीचो 
भाव जेन्ना आपले भयणीक चलो जाला म्हण मेळपाक आयलो तेन्ना 
ताका त्या भुरज्याचे तकलेभोंवतणी एक तेजोवलय दिसलें. तशेंच 
ताच्या आंगाचेर प्रभू रामचंद्राचो धाकटो भाव लक्ष्मण हाचींय लक्षणां 
दिसलीं म्हणून ताणें त्या भुरर्‍्याचें नांव रामानुज दवरलें. 

रामानुजाचें मुळावें शिक्षण बापायकडेनच जालें. ताचे उपरांत 
तो कांचीक यादवप्रकाश ह्या व्हड अद्वैती आचार्याकडेन वेदान्ताचें 
अध्ययन करपारवातीर गेलो. थोड्याच तेंपान ताणें वेदान्त तत्त्वज्ञान 


२४२ 


आत्मसात केलें. पूण मुखार उपनिषदांतल्या कांय वाक्यांचो अर्थ 
लावपांत ताचो गुरूकडेन मतभेद जावपाक लागलो. यादवप्रकाशाक 
तें मानवलें ना. ताकालागून रामानुजाविर्शी ताका जें आपलेपण 
दिसतालें तें ना जालें. तो ताचो मत्सर करपाक लागलो. रामानुज | 
अद्वैतवादाचो कट्टर विरोधक जावन आपलो नवो पंथ स्थापतलो अशी 
जेन्ना ताची रवात्री जाली, तेन्ना आपल्या परंपरागत अहैत सिध्दान्ताची | 
रारवण करपारवातीर ताणें रामानुजाक ह्या संवसारांतल्यान ना करपाचे 
थारायलें. आपल्या ह्या कटांत ताणें आपल्या शिश्यांकय सामील 
करून घेतले. सगळ्यांनी मेळून काशीयात्रेक वचचें आनी वाटेर 
रामानुजाक मारचो अशें तांणी थारायलें. रामानुजाचो मावसभाव | 
जोविंदय यादवप्रकाशाचो शिश्य आशिल्लो. तोय रामानुजावांगडा वचपाक 
भायर सरलो. गोविंदान रामानुजाक गुरूच्या कपटकारस्थानाची गजाल | 
सांगली. तें आयकून रामानुजान परत घरा वचपाचो निश्चेव केलो 
आनी एके काळरवे राती कोणाक कळनासतना तो गटांतल्यान भायर 
सरलो. पूण भोंवतणच्या रानांतल्यान वाट कशी सोदून काडची हैं 
ताका कळळेंना. तेन्ना ताणें वरदराजाचें स्मरण केलें. तेन्ना वरदराजा' 
आनी लक्ष्मी भिल्ल - भिल्लिणीचें रूप घेवन थंय प्रगटली. तांणी 
रामानुजाक कांचीमेरेन पावयलो. रामानुजान घरा वचून घडिल्ली सगळी 
गजाल आपले आवयक सांगली, ताचें उपरांत कांय दीस ताणें घराच 
अध्ययन करपाचें थारायलें. ह्याच वेळार आवयचे आज्ञेन रामानुज 
लग्नय जालो. 

रामानुजाची नामना श्रीरंगमाक आशिल्ल्या यामुनाचार्याच्या 
कानार गेल्ली. आपल्याफाटल्यान ताकाच श्रीरंगमच्या देवळाचो 
उत्तराधिकारी करचो अशें ताणें थारायलें. आपल्या शिश्याक ताणें 
रामानुजाक श्रीरंगमाक आपोवन हाडपाक धाडलो. पृण रामानुज थंय 
पावचेपयरलींच यामुनाचार्य सोंपलो. रामानुजान जेन्ना ताचें निमणें 
दर्शन घेतलें तेन्ना ताचीं हाताची तीन बोटां दोडील्लीं आशिल्लीं, तेविर्शी 
ताणें लागींच्या लोकांक विचारलें. आपल्यो अदर्थो उरिल्लयो इत्सा 
मेजता आसतनाच ताका मरण आयले म्हणपाचें लोकांनी ताका 
सांगलें, त्यो तीन इत्सा अशो - १) ब्रह्मसूत्रांचेर भाश्य बरोवप २) 
त्या वेळावयल्या दिल्लीच्या बादशहाकडेन आशिल्ले मूर्तीचो ताबो घेवप 
आनी ३) दिग्विजय करून विशिष्टाद्वैत मताचो प्रचार करप. 

कांय जाणांच्या मताप्रमाण ह्यो तीन इत्सा वेगळ्यो आशिल्लो. 
त्यो अशो - १) ब्रह्मसू्रांचेर भाश्य करप. २) द्राविड वेदाचो प्रचार 
करप आनी ३) दोन पुरूशांक, पराशर आनी शठकोप ह्यो उपाधी 
दिवप, 

रामानुजान ह्यो तीनय इत्सा पुराय करपाची प्रतिज्ञा केली. 
तेन्नाच यामुनाचार्याचीं दोडिल्लीं बोटां सरळ जालीं. ताचेर निमणें 
संस्कार करून तो कांचीक परतलो. 


किणी विश्वकोश : ४ 


कांचीक परत आयल्या उपरांत रामानुज वरदराजाची उपासना 
रपाक लागलो. तेचवांगडा ताचें शिकपय चालूच आशिल्ले. फुडें ताणें 
म्हयने पेरियनंबी हाचेकडच्यान वेदान्त सुत्रां आनी तीन हजार 
था शिकून घेतल्यो. 
रामानुजाच्या लग्ना उपरांतचें जिवीत व्हडलेंशें सुरवी नाशिल्लें. 
वून ताणें आपले बायलेक कुळारा धाडली आनी संन्यास घेतलो. 
गीर वरदराजाच्या देवळालागीं ताणें एक मठ उबारलो आनी तो 
य रावपाक लागलो. ताका जायते शिश्य आनी शिश्याय मेळळयो. 
चो पयलो गुरू यादव प्रकाशानय उपरांत ताचें शिश्यत्व आपणायलें. 
ताचे उपरांत यामुनाचार्याचो पूत वरदरंग रामानुजाकडेन 
[यलो आनी ताका श्रीरंगमाक घेवन गेलो. थंय गेल्या उपरांत 
रंगनाथाच्या देवळाची आनी थंयच्या मठाची सणळीं सुतरां ताणें 
पल्या हातांत घेतलीं. मागीर ताणें गोष्ठीपुर्णाकडच्यान परत दीक्षा 
नली. गोष्ठीपुर्णान ताका “ॐ नमो नारायणाय हो मंत्र दिलो आनी 
चें गुपीत समजावन सांगलें. हो मंत्र कोणाक दिवं नाका अशीय 
णें आज्ञा दिली. पूण हो मंत्र आयकल्यार मुक्‍ती मेळटा म्हणपाचें 
न्ना ताका कळळें तेन्ना तो एका देवळाच्या माथ्यार चडलो आनी 
डा व्हडान तो मंत्र उच्चारपाक लागलो. जायत्या बायलां - दादल्यांनी 
मंत्र आयकलो. ही गजाल कळटकच गोष्ठीपुर्णाक खूब तिडक 
यली. ताणें रामानुजाक आपयलो आनी सांगलें - 'तुवें गुरूची 
ज्ञा मोडली, आतां तुका जायतो काळ नरकांतच रावचें पडटलें !' 
चेर रामानुजान म्हटलें - 'जर तुमचे कृपेन हे सगळे बायल - 
दले मुक्‍त जातले आनी हांव नरकांत वतलों जाल्यार म्हाका 
[सच जातली'. रामानुजाचें हें उलोवणें आयकून गुरू प्रसन्न जालो 
नी म्हणपाक लागलो - 'आयजपसून विशिष्टाद्वैतवाद तुज्याच 
वान रामानुजदर्शन म्हणून नामनेक पावतलो'. 
एक फावट यञज्ञमूर्ती नांवाचो एक अद्वैतवादी संन्यासी आनी 
मानुजाचो अठरा दीस शास्त्रार्थ जालो. तातूंत यज्ञमूर्तीचो पराभव 
लो. यज्ञमूर्तीन मागीर वैष्णव मत आपणायलें आनी रामानुजाचें 
श्यत्व पत्करलें. 
मागीर रामानुजान यामुनाचार्याच्या मड्यालारीं केल्लयो प्रतिज्ञ 
गय करपाचें थारायलें. ब्रह्मसूत्रांचेर विशिष्टाद्वैती भाश्य बरोवप ही 
ली प्रतिज्ञा आशिल्ली. भाश्य बरोवपाच्या पयलीं शंकराचार्यान आपल्या 
श्यांत तुस्त केल्लो बोधायनवृत्ती नांवाचो ग्रंथ काशमीरांत वचून 
छयलो. ताचे उपरांत श्रीरंगमाक परत येवन रामानुजान ब्रह्मसूत्रांचेर 
भाश्य नांवाचें भाश्य बरयलें. मागीर तो परत काशमीराक गेलो. 
थ सरस्वतीपिठान ताच्या भाश्याची तुस्त केली. थंयच्या पंडितांनी 
का हयग्रीवाची मूर्त भेट दिली. आयजय म्हैसूरच्या परकालमठांत 
मूर्त आसा आनी तिची नेमान पुजा जाता. ताचे उपरांत दिल्लीक 
[न ताणें त्या काळावयल्या बादशहाकडच्यान विष्णुची मूर्त मेळयली 

रामानुजाचार्य 


अशें सांगतात. फुडें ताणें आपल्या मताचो देशभर प्रचार केलो. 
अशेतरेन ताणें यामुनाचार्याच्यो तीनय इत्सा पुराय केल्यो, 
रामानुजाचो शिश्य कुरेशाक खूब वर्सांनी दोन पूत जाले. 
रामानुजाचे आज्ञेप्रमाण तातुंतल्या एकाक पराशर नांव दवरलें. कांय 
लोकांच्या मतान यामुनाचार्याची ही एक अपुरी इत्सा आशिल्ली तीय हे 
गजालीन पुराय जाली. 
त्या काळांतलो चोळ देशाचो राजा कुलोत्तुंग वा दुसरो 
राजेंद्र चोळ शैव आशिल्लो. रामानुज वैष्णव धर्माचो प्रचार करता हैं 
ताका सहन जालेंना. शिवापरस रवंयचेंच दैवत व्हड न्हय अशी 
मान्यता रामानुजाकडच्यान घेवंची असो सल्लो राजाच्या सल्लागारांनी 
राजाक दिलो. तेन्ना राजान रामानुजाक हाडपाक सेवकांक धाडले. 
सेवक मठांत पावले तेन्ना रामानुज न्हावपाक म्हण न्हंयेचेर गेल्लो. 
कुरेशान गुरूचेर आयिल्लें संकट वळरवलें आनी संन्याशाचो भेस 
आंगार चडोवन पेरियनंबी वा महापूर्ण हाच्यावांगडा तो राजदरबारांत 
गेलो. शिव हो एकच व्हड देव हैं ताणेंय मान्य करूंक ना. देखून 
राजान त्या दोगांचेय दोळे काडपाक लायले. ते त्रास सोंसना जावन 
पेरियनंबी मेलो. 
ताचे उपरांत शिश्यांचो सल्लो मानून रामानुज श्रीरंगमच्यान 
होयसळ राज्यांतल्या तोंडण्णूर ह्या गांवांत गेलो आनी जायतीं वर्सा 
थंय रावलो. थंयचो राजा बिहिदेव जैन आशिल्लो. रामानुजाचें व्हडपण 
मानून उपरांत ताणें वैष्णव पंथ आपणायलो. रामानुजान ताका विष्णुवर्धन 
अशें नांव दिलें. रामानुजान मागीर राजाच्या पालवान मेलकोटे वा 
तिरूनारायणपुरमाक नारायणाचे एक देवूळ बांदलें. आनीकय पांच 
जाऱ्यांनी तांणी विष्णुचीं देवळां बांदलीं. 
रामानुज मेलकोटाक बारा वर्सा रावलो. इतल्यांत चोळ 
राजा मेलो म्हणपाची रवबर कळळी आनी तो श्रीरंगमाक आयलो. 
थंय ताणें चडशा सगळ्या आळवारांच्या मुर्तीची स्थापना केली. 
मागीर तो तिरूपतीक गेलो. तिरूपतीची मूर्त दर्यांत उडयल्ली ती ताणें 
वयर काडली आनी परत तिची स्थापना केली. ताचे उपरांत रामानुज 
श्रीरंगम सोडून खंयच गेलो ना. कुरेशाचो पूत पराशर भट्टर हाका 
ताणें आपलो उत्तराधिकारी नेमलो आनी आपल्या वैष्णवमताच्या 
प्रचारारवातीर चौद्यात्तर शिश्यांची तजवीज केली. अशेतरेन आपलें 
सगळें जिवीत अध्ययन आनी धर्मप्रचार हातूंल घालोवन रामानुज 
१२0 वर्सा जगलो आनी शेवटाक विष्णु रुपांत विलीन जालो. 
आपल्या मताच्या प्रचाराखातीर रामानुजान 
श्रीभाष्याव्यतिरिक्त वेदान्तसंग्रह, वेदान्तदीप, वेदान्ततत्त्वसार, 
जीताभाष्य, अष्टादशरहस्य, कूटसन्दोह, गुणरत्नकोष, न्यायरत्नमाला, 
नारायणमन्तरार्थ, नित्याराघनविधी, पञ्चरात्ररक्षा, मुण्डकोपनिषद्व्यारव्या, 
विष्णुविञ्रहशंसनस्तोत्र सारकिल्लया जायत्या ग्रंथांची रचणूक केली. 
- कों. वि. सं. मं. 


रामायण 


रामायण : नामनेचें आदिकाव्य वा छंदोबध्द इतिहास. वाल्मीकी 
मुनी हो ह्या महाकाव्याचो निर्मातो. प्रस्तुत ग्रंथाची सात कांडां आसून, 
सर्गसंख्या ६४५ आसा. ह्या आदिइक्ष्वाकु वंशांतलो पुरुषोत्तम श्रीराम 
हाचें चरित्र वर्णिलां. हातुंतली कथा थोडेभितर अशी आसा - 
रामायणकथा - एकदां वाल्मीकीन नारदाक, प्रस्न केलो, 
हे धतरिचेर गुणवान, पराक्रमी, धर्मज्ञ, सत्यवचनी आनी राग आयिल्लौ 
आसतना देवांकूय भ॑य घालपी असो गुणसंपन्न पुरूश कोण आसा? 
तेन्ना नारदान ताका, इक्ष्वाकू वंशांत जल्मल्लया रामाचे नांव सांरलें. 
तेन्ना वाल्मीकीन रामाचें पुराय चरित्र आयकुपाची इत्सा नारदाकडे 
उक्तायली. नारदान वाल्मीकीक पुराय रामकथा सांगली. ती आयकून 
वाल्मीकीक खूब रोस भोगली. ताणें नारदाची पुजा करून ताचो 
निरोप घेतलो. उपरांत भरद्वाज नांवाच्या शिश्यासयत तमसा न्हंयेचेर 
न्हावपाक गेलो. वाटेंत एका झाडाचेर ताका क्रौंच पक्ष्याचें जोडपें 
बशिल्लें दिसलें. इतूल्यान एका निषादान बाण मारून तातुंतल्या 
नरपक्ष्याक मारून उडयलो. तें पळोवन ताची जोडीदार व्हडाव्हडान 
आक्रोश करूंक लागली. त्या दृश्यान वाल्मीकीक वायट दिसलें आनी 
त्या निषादाचो रागूय आयलो. तेन्नाच ताच्या तोंडांतल्यान शापवाणी 
भायर आयली - 
मा निषाद ! प्रतिष्ठां त्वमगमः शाश्वतीः समाः । 
यत्कौञ्चमिथुनादेकमवधीः काममोहितम्‌ ॥ 
अर्थ - हे निषादा, तू ह्या भूतलाचेर चड वर्सा जगचोना कारण तू 
काममोहित अशा क्रॉँचयुरमांतल्या एकाचो वध केला. 
ही शापवाणी पद्य आशिल्ली. तो एक सहजस्फूर्त असो 
अनुष्टुप्‌ छंद आशिल्लो. वाल्मीकीक ते घडणुकेचें अजाप दिसलें आनी 
त्या श्लोकाचो विचार करीत तो आश्रमांत आयलो. फाटोफाट पितामह 
ब्रह्मदेव थंय आयलो. वाल्मीकीन ताका तो श्लोक म्हणून दारवयतकच, 
ब्रह्मदेवान ताका सांगलें, तुज्यांत सरस्वती आविर्भूत जाल्या, ह्या 
अनुष्टुप छंदांत समग्र रामचरित्राचें वर्णन कर, 
उपरांत वाल्मीकी रामचरित्र बरोवंक बसलो. चोवीस हजार 
श्लोक, पांचशे सर्ग, स कांडां आनी सातवें उत्तरकांड जातूंत आसा, 
अशें तें महाकाव्य निर्माण जालें. वाल्मीकीन ताका पौलस्त्यवध अशें 
नांव दिलें आनी हें काव्य ताणें लव - कुशाक शिकयलें. 
वाल्मीकीरामायणाचें बालकांड, अयोध्याकांड, अरण्यकांड, 
किष्किंधाकांड, सुंदरकांड, युध्दकांड आनी उत्तरकांड अशे सात भाग 
आसात. 
बालकांड : ७७ सर्ग. अयोध्या नगरींत दशरथ राजा राज्य 
करतालो. कौसल्या, सुमित्रा आनी कैकेयी अशो ताच्यो तीन राणयो, 
पूण वंश चलोवपाक ताका पुत्रसंतत नाशिल्ली. ती जावची म्हणून ताणें 
क्रष्यभृंग क्रषींच्या मुरवेल पुरयतपणारवाल अश्वमेध यज्ञ केलो 
आनी उपरांत पुत्रकामेष्टि नांवाचो याज केलो. 

मनशाबगर हेर खंयच्याच प्राण्याकडल्यान तुका भंय न 
असो ब्रह्मदेवाकडल्यान रावणाक वर मेळिल्लो, तेरवातीर दशरथागे 
जल्म घेवन रावणाचें पारिपत्य करचें, अशी देवांनी भगवान विष्णु 
विनवणी केल्ली. दशरथ राजाचो पुत्रकामेष्टि या चालू आसत 
अग्नींतल्यान एक म्हापुरूस आयलो आनी ताणें संतान दिव 
देवनिर्मीत पायस दशरथाक दिलो, दशरथान हो पायस, कौसल्य 
सुमित्रा आनी कैकेयीक वांटून दितकच दशरथाक राम, लक्ष्म 
भरत आनी शत्रुघ्न अशे चार पूत जाले. राम कौसल्येचो, लक्ष्मण 
शत्रुघ्न सुमित्रेचे आनी भरत हो कैकेयीचो, हे भुरगे व्हड उ 
आसतना, एक दीस विश्वामित्र मुनी दशरथाकडे आयलो. 
आनी सुबाहू हे दोन पराक्रमी राक्षस यज्ञांत विघ्नां हाडटाले. तां 
मारपारवातीर मुनीक रामाची गरज आशिल्ली. तेरवातीर राम 
लक्ष्मण विश्वामित्रावांगडा गेले. रामान त्या राक्षसांक मारले, 
वघ केलो. उपरांत विश्वामित्रान तांकां विदेहराज जनकाकडे व्हेल 
जनकाकडे शंकराचें श्रेश्ठ धोणू आशिल्ले. तें धोणू जनकान राम 
लक्ष्मणाक दारवोवचें अशी इत्सा उक्तायतकच जनकान तांकां 
घोणुची कथा सांगली. जमीन नांगरतना त्या नांगराक लागून ए 
कन्या वयर आयली. शेत नांगरतना मेळळी म्हणून ते चलयेचें 
सीता दवरलें, हें धोणू ज्या कोणाक पेलतलें ताचेकडे सीतेचे स्वयं 
जातलें अशेंय जनकान तांकां सांगलें. उपरांत स्वयंवरात र 
राजांनी तें उरवलपाचो यत्न केलो पूण तो निश्फळ थारलो. निमा! 
रामान तें सहजतायेन उबारून, ताका प्रत्यंचा चडोवन कानामेरे 
ओडलें आनी मोडून उडयलें. उपरांत रामाचें लग्न सीतेकडे आढ 
लक्ष्मणाचें लग्न जनकाचीच दुसरी धूवव. उर्मिला हिचेकडे जाले 
विश्वामित्राचे सांगणेन जनकराजाचो धाकटो भाव कुशध्वज हाच्यो दे 
धुवो मांडवी आनी श्रुतकीर्ती ह्यो अनुक्रमान भरत आनी शत्रुघ्न हां 
दिल्यो. 


टकेचो 


ह्या बालकांडांत मदीं मदीं हेर कथा आयल्यात. क्षत्रि 
विश्वामित्र आनी ब्राह्मण ऋषी वसिष्ठ हांच्यांतल्या संघर्शाची कथ 
विश््वामित्राक दीर्घ तपश्चर्येन ब्राह्मण्य प्राप्त जाल्लयाची कथा, वामनावताराह 
कथा, शिवपूत कार्तिकेय वा कुमार हाच्या जल्माची कथा आसा. 

अयोध्याकांड : १७७ सर्ग. दशरथ राजा 
युवराज्याभिशेक करपाचो थारायता, पूण राणी कैकेयीक ह्या अभिशेका 
खबरेची तिडक मारता. ती दशरथान पयलीं दिवन दवरील्लया दो 
वरांची मागणी करता, दशरथाक खूब वायट दिसता, # 
राज्याभिशेक आनी रामाक चवदा वसाँ वनवास अशे दोन वर ह्‌ 
मागता. अभिशेक जावपाच्या दिसा कैकेयी रामाक ह्या दोन वरां 
म्हायती दिता. राम, सीता आनी लक्ष्मणासयत वनवासाक व 
तेन्ना भरत आपल्या आजोळा आसता. ताका जेन्ना खरी वस्तुस्थित 
समजता तेन्ना तो आपलो राज्याभिशेक करून घेवपाचो न्हयकारता 


E ` येना. शेवटाक तो रामाच्यो पादुका राज्यतंत्राचेर दवरून 

| वतीन राज्य करता 
अरण्यकांड : ७५ सर्ग. दंडकारण्यांत ऋषिमुनींक सतत 
क्षसांचो जास जायत आसता. तेखातीर ऋषिमुनी रामाकडे संरक्षणाची 
करतात आनी राम तशें तांकां आश्वासन दिता. रावणाची 
[यण शूर्पणरवा रामाक मेळून ताचेकडे लग्न जावपाची इत्सा 
रिगटायता. रामान न्हयकारतकच ती लक्ष्मणाक विचारता. लक्ष्मणा 
न्हयकार मेळटकच ती सीतेक जिवी मारपाचो यत्न करता 
न्ना लक्ष्मण रामाचे आजञेन तिचें नाक आनी कान कापून उडयता 
न्ना ती आपलो भाव खर हाका ताच्या चवदा हजार राक्षस 
ैनिकांसयत रामाचेर हल्लो करपाक धाडून सूड घेवपाचो यत्न करता. 
ण राम तांकां सगळ्यांक वाटेक लायता. ही सवबर अकंपन नांवाच्या 
क्षसा कडल्यान रावणाक कळटा. तेन्ना रामाक दुरव्सव दिवपापासत 
॥ीतेक उबारून हाडपाचें थारायता. मारीच हो खूब रूपां धारण 
5रपांत कुशळ आशिल्लयान तो कांचनमृणाचें रूप घेता. सीता 
गंचनमृणाक पळोवन भुलता आनी आपल्याक तो जाय म्हणून हट्ट 
रता. राम ताका धरपाक रानांत वता. फाटोफाट लक्ष्मणाकूय वचचें 
इटा. उपरांत रावण साधूचो भेस करून सीतेकडे येता आनी तिका 
लंकेंत व्हरता. रामाचो इश्ट गृघ्रराज जटायू रावणाचेर वाटेंत 
ह करता, पूण रावण ताका मारता. लंकेंत रावण, सीतेक 
न गडा लर्न जावपाक याचना करना. पूण सीता ताका बदना. 
ण आनी लक्ष्मण कांचनमृणाची शिकार करून आश्रमांत परततात. 
आश्रमांत ना ती पळोवन राम भियेता आनी दोगूय जाण तिका 
भायर सरतात. आसन्नमरण जटायूकडल्यान तांकां रावणान 
व्हेल्लयाचें समजता. फुडें तांकां मानेपसून वयर तकली नाशिल्लो, 
त धड आनी तोंड पोटांत आशिल्लो असो, कबंध राक्षसाकडे गांठ 
इटा. तो राम - लक्ष्मणाक रवावपाक पळयता तेन्ना राम - लक्ष्मण 
चे हात तोडून ताका मारून उडयतात. ताचें दहन करतकच, ते 
तेंतल्यान कबंध तेजीशट रूपांत प्रकट जावन, रामाक सुग्रीव ह्या 
नरराजाकडे इश्टागत केल्यार सीता मेळटली अशें सांगता. कबंधाचे 
[चोवणे वयल्यान राम मतंगवनांत वता. थंय ताका शबरी मेळटा. 
किष्किंधाकांड : ६७ सर्ग. पंपा सरोवराम्हऱ्यांत रामाची 
ग्रीवाकडे भेट जाता. वाली हो सुग्रीवाचो व्हडलो भाव. ताणें सुग्रीवाचे 
[यलेचो अपहार करून ताका वनवास आपणावपाक लयिल्लो आसता. 
हणूत वालीचें पारिपत्य करून आपूण तुका तारतलो अशें राम 
ग्रीवाक उतर दिता. सुग्रीवूय रामाक सीतेचो सोद करपाचें अभिवचन 
ता. उपरांत सुग्रीव रामावांगडा किष्किंघेक वता आनी वालीक 
घ्दाचें आव्हान दिता. वाली आनी सुग्रीव हांचें युध्द चालू आसतना, 
रायल्लयाप्रमाण रामान वालीचेर बाण सोडून ताका मारपाचो आसता. 

पूण दोगूय जाण एक सारके दिशिल्लयान राम गोंदळटा आनी सुग्रीव 
वाली कडल्यान मार खावन पळून वता. पूण वळरवीरवातीर गजपुष्पी 
वाल सुञ्रीवाच्या गळ्यांत घालून परतून युध्द जाता आनी राम ताका 
मारता. किष्किंधा नगराच्या शिंवासनाचेर सुद्रीवाचो राज्याभिशेक 
जाता. उपरांत सुञ्रीवूय सीतेचो सोद घेवंक लागता. तेखातीर वानरांचीं 
पथकां सगळ्या दिकांनी धाडटात. दक्षिणेवटेन गेल्लया वानरांभितर 
हनुमंत आनी वालीचो पूत अंगद आसता. एका पर्वताच्या पठाराचेर 
तांकां जटायुचो व्हडलो भाव संपाती मेळटा आनी ताचेकडल्यान तांकां 
कळटा की रावण, लंका नांवाच्या रमणीय द्वीपाचेर रावता. पूण सागर 
पार करूत लंकेत वचपाचो प्रस्न येतकच हनुमान ती जबाबदारी 
आपणाचेर घेता आनी महेंद्र पर्वताच्या शिरवराचेर उबो रावता. 
सुंदरकांड : ६८ सर्ग. हातूंत चडशो चमत्कारीक कथा 
आसात. महेंद्र पर्वतावयल्यान हनुमान त्रिकूटाचल पर्वताचेर वशिल्ल 
लंकेचें दर्शन घेता आनी राती वेळार लंकेंत भितर सरता. सोद घेतना 
अशोकवनांत ताका सीता दिसता. रावण थंय येवन तिका वश करपाचो 
यत्न करता आनी सीता ताका झिडकारता. सीतेचे हैं दुरव्ख पळोवन 
हनुमानाक वायट दिसता. उपरांत सीतेक मेळून वळरवी खवातीर 
तिका राममुद्रिका दारवयता आनी तिका व्हरपारवातीर राम व्हड 
सैन्य घेवन येतलो अशें आश्वासन दिता. सीतेन दिल्लो चूडामणी 
म्हळ्यार विणयेंत घालपाचें रत्न घेवन तो रामाकडे वता. पूण वता 
आसतना रावणाक आपल्या शौर्याची जाणविकाय करून दिवपारवातीर 
तशेंच ताचीय शक्त पळोवपारवातीर रावणाचें उपवन उध्वस्त करता. 
उपरांत लंकेचेंय दहन करून रामाकडे वता. 
युध्दकांड : १२८ सर्ग. हातूंत राम आनी रावण हांच्या 
झुजाचो वृत्तांत आसा. राम - लक्ष्मण वानरसेनेसयत दयदिगेर 
येतात. पूण येदो व्हड दर्या कसो हुंपप असो तांकां प्रस्न पडटा. तेन्नाच 
विभिषण, सीतेक लागून रावणाकडे वाद जाल्लयान रामाक येवन 
मेळटा. विभिषणाचे सांगणेन, राम दर्याची उपासना करतकच दर्या, 
रामाक, विश्वकर्म्याचो पूत नल हाचेवरवीं सेतू बांदून लंकेकडे वचपाक 
सुचयता. वानरांच्या आदारान नल सागराचेर सेतू बांदता. झूज सुरू 
जावचेपयलीं वालीचो पूत अंगद रावणाकडे शिश्टाई करून वता पूण* 
तातूंत ताका यश मेळना. झूज सुरू जाता. इंद्रजित राम - लक्ष्मणाक 
नागपाशांनी बांदता, पूण थंय गरूड येता आनी नाग पळून वतात. 
राम रावणाचो रथ मोडून, रावणाक बेशुध्द करता पूण जिवो मारना. 
उपरांत कुंभकर्णाक मारता. इंद्रजित स्वता अदृश्य जावन वानरसेनेचेर 
हल्लो करता, ब्रह्मस्त्राच्या आदारान राम - लक्ष्मणाक निश्चेश्‍्ट करता. 
तेन्ना हनुमान तांकां महोषधींचो वास दिवन जागे करता. फुडें इंद्रजित 
मायावी सीता निर्माण करता आनी वानरांच्या सामकार तिका जिवी 
मारता. तें पळोवन राम परतून घुंवळ येवन पडटा, विभिषण रामाक 
ती मायावी सीता म्हणून सांगतकच राम - रावणाचें झूज सुरू जाता 


रामॉन इ काहाल, सांत्यागो 


आनी रावण मरता. राम, विभिषणाक रावणाचें राज्य दिता. सीतेक 
रामा म्हऱ्यांत हाडटात तेन्ना राम सीतेच्या चारित्र्याविर्शी दुबाव घेता, 
सीता अग्निदिव्य करता. सीता पवित्र आशिल्लयाचें अग्नीदेवता सांगतकच 
राम तिका आपणायता आनी अयोध्येक येता. रामाचो राज्याभिशेक 
जाता. 
उत्तरकांड : १११ सर्ग. संशोधकांच्या मतान हें कांड 
म्हळ्यार मूळच्या काव्यांत पडिल्ली भर, राम अयोध्येक येतकच 
सगळे ऋषिमुनी आनी प्रजा ताचें स्वागत करता. उपरांत सीतेक 
दीस वतात. पूण सीतेचे शुध्दीविशीं लोकोपवाद पातळटा. रामाक मात 
तिचेविशीं इल्लोय दुबाव नासता. पूण लोकांक देख घालून दिवपारवातीर 
दुरव्खी मनान तो सीतेचो त्याग करता. लक््मणूय दुरवेस्त मनान 
तिका गंगेचे पलतडीं, तमसा न्हंयेदेगेर वाल्मीकी मुनीच्या आश्रमा 
लागसार सोडून येता. उपरांत वाल्मीकी मुनी तिका आलाशिरो दिता. 
थंयच तिका उपरांत कुश आनी लव अशे दोन जुंवळे पूत जातात. राम 
अश्वमेध यज्ञ करता, तेन्ना वाल्मिकी आपल्या शिश्यांक घेवन थंय 
येता. लव कुशाक तो रामायण जावपाक लायता. तेन्ना रामाक ते 
आपले पूत म्हणपाचें समजता. उपरांत सीतेची इत्सा आसल्यार तिणें 
आपले शुध्दतेचो निर्वाळो दिवचो असो राम, वाल्मीकीकडे सीतेक 
रकाद धाडटा, सीता आपली शुध्दता सिध्द करपाक येता पूण धरतीमातेक 
उल्लेखून म्हण्टा की आपूण शुध्द आसल्यार तूं आपल्याक पोटांत घे. 
तशेंच घडटा. लोकांक अजाप जाता. राम खूब दुरव्रवी जाता, उपरांत 
लव कुश रामाचें भविश्यचरित्र सांगपी उत्तरकाव्य गायतात. 
उत्तरकांडाचे निमाणें प्रत्यक्ष काळ येवन रामाक मेळटा 
आनी रामाक अट घालता आपूण तुजेकडेन उलयतना कोणूच तुका 
मेळूंक येवंक फावना. तें जाल्यार तुवें ताका मारचो पडटलो. 
तेखातीर काळ आनी राम उलयता आसतना, लक्ष्मण दाराचेर 
रक्षक म्हणून रावता. त्याच वेळार दुर्वासमुनी रामाक मेळपाक येता. 
रामाक मेळूंक दिलो ना जाल्यार रामाक, नगराक आनी देशाक 
आपूण शाप दितलो म्हणपाची धमकावणी दिता. तेरवातीर उपाय 
नाशिल्ल्यान लक्ष्मण भितर वचून दुर्वास आयिल्लयाचें रामाक सांगता. 
नियमभंग केल्लयान लक्ष्मणाक शासन करचेंच पडटा. सञ्जनांचो त्याग 
करप आनी वध करप ह्यो दोबूय गजाली सारक्योच आशिल्ल्यान राम 
लक्ष्मणाक मारीनासतना रव्यास्त म्हूण ताचो त्याग करता, लक्ष्मण 
शरयू देगेर वता थंय ताचें निर्वाण जाता, उपरांत लव कुशाक 
राज्याभिशेक करून राम महाप्रस्थानाक वता, सगळे भाव, लोक, 
वानर, राक्षस हांचेसयत राम शरयू न्ह॑येंत वता. सगळे प्राणत्याग 
करतात. रामावांगडा आयिल्लया सगळ्यांक बरी गती मेळटा, 
उत्तरकांडांत ययाती देवयानी कथा, इुंद्रान केल्ल्या वृत्रवधाची कथा, 
मित्र आनी वरूण हांची आनी पुरूची कथा, ब्राह्मणांचे माहात्म्य 
वाडोवपी मजकूर आसा, 

वाल्मीकीमुनीन मूळ 'रामायण' रचलां आसलें तरी ताचे | 
उपरांत कितलींशींच रामायणां बरोवप जालीं. तातुंतल्यान रामाच्या 
आनी सीतेच्या व्यक्तिरेखवांक आपल्या विशिश्ट तत्त्वीक धर्मीक विचारांक | 
सुसंगत अशें रूप दिवपाचे यत्न जाल्यात आनी अशा यत्नांतल्यांनूय 
कांय रामायणां तयार जाल्यांत. संस्कृतांतल्या रामायणांत भुशुंडी 
रामायण, अद्भूत रामायण, अध्यात्म रामायण आनी आनंद रामायण . 
हीं चड उल्लेख करपासारकी आसात. भुशुंडी रामायणांत मधुरा 
भक्तीचो पुरस्कार केला. अद्भुत रामायणांत सीतेचे व्यक्तिरेखवेक | 
दुर्गेचे रूप दिवन शतमुरवी रावणाचों वध सीतेन केल्ल्याचें दारवयलां. 
सीता ही रावणाची धूव कशी जाली हाचोय वृत्तांत ह्या रामायणांत 
आसा. आनंद रामायणांत चडशो रामाच्या राज्यकारभाराच्यो कथा 
आसात. 
महाराष्ट्र प्राकृतांतलें विमलसूरीचे पउमचरिय आनी महाकवी 
स्वयंभू हाचें अपभ्रंश भाशेंतलें पउमचरिउ हीं जैन महाकाव्यां रामकथेचेर 
आदारिल्ली आसात. विंगड विंगड भारतीय भाशांनी जीं रामायणां | 
जाल्यांत, तातूंत तुलसीदासाचें रामचरितमानस हें खूब लोकप्रिय 
आसा. शिखांचो धावो गुरू गोविंदसिंग हाणें रामावतार' ह्या नांवान 
एक रामायण बरयलें. दक्षिणेंत कंबनाचें तमिळ भाशेंतलें 'कंब 
रामायण" प्रसिद्द आसा. कन्नड भाशेंत “कौशिक रामायण' आसा. 
तेलगूंत “रंगनाथ रामायणम्‌', “भास्कर रामायणम्‌' अर्शी रामायणां 
आसात. मराठींत, संत एकनाथान 'भावार्थ रामायण' रचलें. समर्थ 
रामदासान रामायणाची सुंदर आनी युध्द हीं दोन कांडां रचर्ली आनी 
रामायणाचें सार सांगलें. लागीं लागीं सगळ्याच भारतीय भाशांनी 
रामायणाच्यो आवृत्ती प्रसिद्द जाल्यात. 
आशियाई चड करून आरनेय आशियांतल्या लोकांचेर 
रामायणाचो खूब व्हड प्रभाव दिसून येता. प्राचीन जावानीज भाशेंत 
एक रामायण रचिल्लें आसा. नेपाळ आनी श्रीलंकेत रामायण आसाच 
पूण जपान, मलेशिया, फिलिपीन्स, थायलंड, लाओस, ब्रह्मदेश ह्या 
देशांनीय रामायण पावलां, रामकथेचेर आदारीत काव्य - नाटकां अशें 
खूब साहित्य विंगड विंगड भासांनी आसा. तशेंच शिल्पाकृती आनी 
रुपण कलांतल्यानूय रामायणाचो आविश्कार दिसून येता. 
- कों. वि. सं. मं. 


रामॉन इ काहाल, सांत्याणो : (जल्म : १ मे १८५२, ' 
पेतिल्ला दे अंरॅगॉन; मरण : १७ ऑक्टोबर १९३४, माद्रिद) 

स्पॅनिश ऊतकवैज्ञानिक. तंत्रिका एकक वा तंत्रिका कोशिका 
(मञ्जापेशी) ही तंत्रिका तंत्राचे मूलभूत एकक आशिह्लयाचें प्रस्थापित 
केल्लेरवातीर ताका कामील्लो गॉल्जी हाचे वांगडा १९0६ वसचिं वैजकी 
वा शरीरक्रियाविज्ञानाचें नोबॅल पारितोशिक वांटून मेळळें. तांच्या ह्या 

सोदाक लागून तंत्रिका एककाचें मुळावें कार्य वळखुपाक आनी 
तंत्रिका आवेजाची प्रक्रिया आर्विल्ले नदरेंतल्यान कळपाक मदत जाली. 
ताणें सारगॅसो विद्यापिठांत वैजकी शिक्षण घेवन पदवी 
मेळयली आनी सैन्यांत भरती जालो. फुडल्या वर्सा तो क्यूबाक 
गेलो. पूण ताका मलेरियाची लागण जाल्लयान ताका स्पेनाक परतून 
धाडलो. तेउपरांत ताणें सारगॅसो विद्यापिठांत शरीराचें म्हळ्यार 
शरीररचनाशास्त्राचें अध्ययन करून डॉक्टरेट पदवी मेळयली. १८८३ 
वर्सा व्हॅलेन्शिया हांगा ताची वर्णनात्मक शरीर ह्या विशयाचो प्राध्यापक 
म्हणून नेमणूक जाली. मजगतच्या काळांत तो एक बरो सूक्ष्मदर्शकविज्ञ 
आनी ऊतकवैज्ञानिक जालो. त्याच वेळार क्षयांतल्यान बरो जातना तो 
एक बरो छायाचित्रकारूय जालो. १८८७ वर्सा बार्सेलोना विद्यापिठांत 
ताची ऊतकविज्ञानाचो प्राध्यापक म्हणून नेमणूक जाली. उपरांत 
१८९२ वर्सा माद्रिद विद्यापिठात तो ऊतकविज्ञान आनी विकृतिविज्ञानीय 
शरीर ह्या विशयांचो प्राध्यापक जालो आनी १९२२ वर्सा निवृत्त जालो. 
रामॉन हाणें तंत्रिका कोशिका अभिरंजित करपारवातीर 
म्हळ्यार सूक्ष्मदर्शकाच्या आदारान अभ्यास करपारवातीर कृत्रिम 
रितीन रंगोवपारवातीर वापरपाक येवपी गॉल्जी हाच्या सिल्व्हर नायट्रेट 
रंजकाभितर १९0३ वर्सा सुदारणा केली. भ्रूणाच्या आनी ल्हान 
पिरायेच्या प्राण्यांच्या मेंदूंतली तंत्रिका ऊतक, संवेदी केंद्रां आनी 
मेरूरजू हांच्या सूक्ष्म संरचनांच्या सर्वसादारण अध्ययनारवातीर उपयुक्त 
असो रंजक १९१३ वर्सा विकसित केलो. ह्या तंत्रिकाविशिश्ट 
रंजकाकलागून रामॉनाक दोळ्यांतल्या जालपटलाची सूक्ष्मसंरचना 
आनी मेंदूतल्या कड्ड्या द्रव्यांतली आनी मेरूरजूंतली तंत्रिका कोशिकांची 
संरचना आनी अनुबंधना हांचो सोद निश्चित करप शक्य जालें; तशेंच 
मेंदूतल्या अर्बुदांच्या निदानांत ताचो रवूब आदार जालो. १९0२ वर्सा 
स्पेनाचो राजा तेरावो आल्फॉन्सो हाणें रामॉन इ काहाल हाच्या 
नांवान माद्रिदांत “इन्स्टिट्यूट काहाल' ही संस्था स्थापन केली. थंय 
रामॉनान निमाणेमेरेन संचालक म्हणून काम केलें. 
नोबॅल इनामाभायर ताका बरीचशी स्पॅनिश आनी 
परदेशांतल्यो मानादीक पदव्यो मेळळ्यात. १८९४ वर्सा रॉयल 
सोसायटीन क्रूनियन व्यारव्यानां दिवपारवातीर रामॉनाक आपोवणें 
दिल्लें. १८९९ वर्सा अमेरिकेतल्या बुस्टर (मॅसँचूसेट्स) हांगाच्या 
क्लार्क विद्यापिठांत तो रवाशेलो व्यारव्यातो आशिल्लो. १९०९ वर्सा 
रॉयल सोसायटीन ताची परदेशी सदस्य म्हणून निवड केली. 
रामॉनान तंत्रिका संरचनांचेर खूब ग्रंथ निर्मिती केली. 
तातुंतलो Estudios Sobre la de generacion y regeneracion 
del sistema 181050 (रवंड २, १९१३ - १४) हो म्हत्वाचो ग्रंथ 


आसा. 
- कों. वि, सं. मं, 

रामेश्वर 


रामेश्वर : एक पवित्र थळ. हैं बारा ज्योतिरलिगांतलें एक आसून, 
चार धामांतलें दक्षिण धाम आसा. भारताचे दक्षिणेक तमिळनाडू 
राज्यांत रामनाड जिल्ह्यांतल्या रामेश्वर जुंव्याचेर हें थळ आसा. 
तीर्थयात्रेचे नदरेन ह्या थळाक आगळेच म्हत्व आसा. ह्या थळाविर्शी 
जी म्हायती मेळटा ती अशी - 

रामान लंकेचेर घुरी घालून रावणाक जिवो मारलो. उपरांत 
गंधमादन पर्वताचेर येवन ताणें विसव घेतलो. थंय अगस्त्य आदी 
ऋर्षीनी ताका येवकार दिलो. तेन्ना रामाच्या मुखवामळार' ताका 
निर्शेवणी दिसली. रामाक, लंकेचेर जैत मेळयलें हे रवोशये परस 
रावणासारक्या एका ब्राह्मणाक मारलो आनी ब्रह्महत्येसारक्या पातकाचो 
घनी जालो तें दूरव्रव ताका चड सतायतालें. ऋर्षींनी ताका जेन्ना 
ताच्या दुरव्यवाचें कारण विचारलें तेन्ना ताणें आपली मनोव्यथा ताचेकडेन 
उक्तायली. तेन्ना अगस्त्यान ताका ब्रह्महत्येचें पातक धुवन 
उडोवपारवातीर दयदिगेर लिंग स्थापन करपाचो आदेश दिलो. तशेंच 
जेश्ठ शुध्द दसमीचो म्हूर्तय काडून दिलो. तेन्ना रामान दिव्य लिंग 
हाडपारवातीर मारुतीक कैलास पर्वताचेर धाडलो. मारुती कैलासाचेर 
गेलो तेन्ना ताका शंकराचें दर्शन जालें ना, देखून ताणें थंयच तप 
सुरू केलें, कांय काळा उपरांत शंकर प्रकट जालो आनी ताणें आपलें 
दिव्य लिंग ताका दिलें. पूण वेळ जाल्ल्यान मारुती म्हुतविळार थंय 
पावलो ना. तेन्ना सीतेन रेंवेचें लिंग तयार करून दिलें. ऋषीच्या 
आदेशाप्रमाण रामान ह्याच लिंगाची स्थापना केली. तेंच हैं रामेश्वर 
लिंग. थळावे लोक ताका रामनाथलिंग अशें म्हण्टात. मारुती जेन्ना 
परत आयलो आनी ताणें रामान लिंग स्थापन. केल्ले.पळयलें तेन्ना 
ताका खूब वायट दिसलें. तेन्ना रामान ताका स्थापन केल्लया लिंगा 
लागसारच ताणें हाडिल्लया लिंगाची स्थापना करूंक सांगलें. तेचपरी 
ताणें स्थापन केल्लया लिंगाचें दर्शन केलेबणर यात्रेकऱ्याक रामेश्वर 
दर्शनाचे फळ मेळचेंना अशेंय वचन दिलें. उपरांत हनुमानान 
कैलासावयल्यान हाडिल्ल्या लिंगाची स्थापना केली. ह्या लिंगाक 
काशीविश्वनाथ वा हनुमदीश्वर अशेंय नांव आसा. 

रामेश्वराचें देवूळ जुंव्याचे उदेत देगेर आसा. हें देवूळ रवूब 
व्हड आसून तें द्रविड शिल्पपद्दतीन बादिल्लें आसा. देवळाच्या चारय 
वटेन चार गोपुरा आसात. चारय गोपुरांचेर तरेकतरेच्यो जायत्यो मूर्ती 
कोरातिल्लयो आसात, उदेत दारावयल्या गोपुराक धा माळयो आसून 
अस्तंत दारावयल्या गोपुराक सात माळयो आसात. भितरल्या देवळांत 
तीन व्हड दालनां आसून तीं व्हड खवांब्याच्या रांकांनी विभागिल्लीं 
आसतात. ह्या दालनांची उंचाय खूब व्हड आसा आनी तांचेपोंदसून 
देवाचे उत्सवमूर्तीचे मिरवणुकींतलो हत्ती अंबारेसयत वचूंक शकता. 
रामेश्वर देवळांत वट्ट २२ तीर्था आसून तातुंतलीं ६ तीर्था सगळ्यांत 
भायल्या तिसऱ्या दालनांत आसात. 


रामोशी 


देवळाच्या तिसऱ्या दालनांत रामेश्वरलिंग आसा. ताच्या 
मुखारच मृण्मय आनी श्वेतवर्ण असो व्हड नंदी आसा. ह्या नंदीची 
उंचाय १३ फूट, लांबाय ८ फूट आनी रूंदाय ९ फूट आसा. नंदी 
लागसारच भांगराच्या पत्र्याचे गरुडस्थंभ आसात. पार्वतीचे देवूळ 
स्वतंत्र आसा. शिव आनी पार्वती हांच्यो उत्सवमूर्ती भांराच्यो आसात 
आनी उत्सवावेळार तांकां फाटीर मिरोवपी नंदीय भांगराचोच आसा. 
रामेश्वराभायर हांगा पार्वती, षडानन, गणपती आनी 
काशीविश्वेश्वर अशीं स्वतंत्र देवळां आसात. हांगा उपदैवतांय रवूब 
आसून तातूंत नंदिकेश्वर, रामपंचायतन नवगृद विशालाक्षी, अन्नपुर्णा 
आनी सप्त मातृका हांची स्वतंत्र देवळां आसात. 
रामेश्वराच्या देवळांत फांतोडेर साडेचार - पांच्या सुमाराक 
पयलीं पुजेचो आरंभ जाता. उपरांत दुसरी पुजा सातांच्या सुमाराक 
सुरू जाता. ही पुजा भाविकांक पळोवंक मेळटा, ते उपरांत तिसरी 
पुजा सकाळीं णवांक सुरू जाता. तशेंच दनपारची, सांजेची आनी 
रातची अशी पुजा करतात, 
हें देवूळ रामनाडच्या सेतुपती राजघराण्यान बांदिल्लें. सादयाचें 
देवूळ हें इ.स. १४१४ त उदयन सेतुपती हाणें लंकेचो परराजशेरवर 
हाच्या आदारान बांदलें. फुडें साडेतिनशें वर्सा सेतुपती घरण्यांतल्या 
राजपुरुशांनीच ताचो विस्तार केलो, देवस्थानाचे पुजेखातीर तांकां ७२ 
गांव ह्याच घराण्यान दिल्ले आसात. तेचपरी देवाची पयली पुजा ह्याच 
घराण्याची आसता. 
हांगाच्या देवळात, सातोळे, म्हयनाळे आनी वर्सुकी अशे 
जायते उत्सव जातात. दर शुक्राराक पार्वतीची पालरवी आसता, 
महाशिवरात्रेचो हांगा मोटो उत्सव जाता आनी तो धा दीस चलता. 
धाय दीस वेगवेगळ्या वाहनांतल्यान उत्सवमूर्तीची मिरवणूक काडटात. 
जेष्ठ म्हयन्यांत हांगा रामलिंगप्रतिश्‍्ठा जाता. आषाढांत भरणी नक्षत्राचेर 
रामेश्वराचो धा दीस उत्सव जाता. श्रावणशुध्द प्रतीपदेसावन पंचमीमेरेन 
हांगा पार्वतीच्या लय्नाचो सुवाळो जाता. हाचेभायर वैशारवांत वसंतोत्सव 
आनी आश्विनांत नवरात्रीचो उत्सव हांगा मनयतात. तेचपरी कार्तिक 
शुध्द षष्ठीक हांगा कार्तिकस्वामीचो वाडदीस मनयतात. दुसऱ्या दिसा 
ताचो ब्रह्मदेवाच्या वळ्ळी आनी देवसेना ह्या धुवांकडेन लग्नाचो 
सुवाळो आसता, 
हांगा बाराय म्हयने यात्रिकांची गर्दी आसता. भावीक लोक 
हांगाच्या चोवीस पवित्र तीर्थात क्रमान न्हाण घेतात आनी रामेश्वराक 
काशीच्यान हाडिल्ल्या गंजाजलान अभिशेक करतात. तेचपरी 
रामेश्वरापसून १२ मैल पयस आशिल्लया सेतूबंधावयली सेतू (रेंव) 
हाडून तो सेतू रामेश्वर देवळांतल्या सेतूमाधवाकडेन दवरून ताची 
पुजा करतात. हो सेतू प्रयाग हांगाच्या त्रिवेणी संगमांत विधीपुर्वक 
विसर्जीत करतकच ही यात्रा सोंपता असो भावार्थ आसा. 
- कों. वि. सं. मं, 


२४८ 


कोंकणी | > 


रामोशी : एक जात. ह्या लोकांची वसणूक चडकरून महाराष 
आसा. कानडी बेरडांची ही एक शारवा आसा अशें म्हण्टात. हे लोक | 
स्वताक रामवंशी म्हण्टात, ताचेवयल्यान तांचें रामोशी हैं जातिनाम 
जालें आसुंये. तांकां रामोशी हें नांव कित्याक मेळळें, तेविशीं एक | 
दंतकथा आसा ती अशी - राम वनवासांत आसतना भरत ताचे भेटेक 
गेलो. रामाची आनी ताची भेट जातकच भरतान थंयच्या वनवासी | 
लोकांक आपले बरोबर अयोध्येत व्हेले. राम परत येतकच ताणें 
तांची आनी रामाची भेट घडयली. रामान तांकां गांवचे राखणदार 
नेमले आनी रामवंशी म्हणून घेवपाची परवानगी दिली. 

ते स्वताक क्षत्रिय समजतात. हांच्यांत पुरंदर रामोशी आनी 
होळगा रामोशी अशे दोन पोटभेद आसात. ह्या दोनय गटांत रोटी = 
बेटी वेव्हार जायनात. तशेंच एकाच आडनांवाच्या कुळांत आनी एक 
कुलदैवत आशिल्ल्या कुळांत लरनां जायनात. 

रामोशी हे ऊंच, घटमूट आनी राकट आसून रंगान काळे 
आसतात. तांच्या गळ्यांत कंठी आनी सुलेमानी गंडो आसता. ताका 
लागून भूतपिशाचां पसून आपली रारवण जाता अशें ते समजतात. 
जायेचें मांस सोडून हेर सगळे तरेचें मांस ते खातात. 

सुरवेच्या काळांत हे लोक तेलुगू भास उलयताले. सदया 
ते मराठी भास उलयतात. तांची एक सांकेतीक भास आसा. आर्दी 
चोरी करता आसतना वा गुपीत वेव्हार करता आसतना ते ही भास 
उलयताले. 

राम, रवंडोबा महादेव, कृष्ण आदी देवांक हे लोक भजतात. 
संत आनी पीर हांकांय ते मानतात. रवंडोबाचो सोपूत घेतना हातांत 
भंडारो घेतात आनी तो सोपूत निमाणे मेरेन पाळटात. नंदी, माकड, 
जाय हांचीय ते पुजा करतात. नागपंचमीक नाग आनी दसऱयाक घोडो 
पुजतात. 

शिगम्याची परब ते मोटे उमेदीन मनयतात आनी रातभर 
अश्लील पदा म्हण्टात. 

ह्या लोकांत चलो जल्माक येतकच थाळी वाजोवन आनंद 
उक्तायतात. चली जाल्यार तांकां दूरव जाता. ज्या घरांत चलो 
जल्माक येता त्या घरामुरवार कुणबी, धनगर, गवळी, कोळी, म्हार, 
मांग हे लोक शिताडो घालतात. पांचव्या दिसा पांचवीची पुजा करतात 
आनी घरांतलीं मनशां रातभर जागरण करतात. बाराव्या दिसा 
रस्त्याचे कडेक पांच सात फातर मांडून तांची पुजा करतात. तांच्यांत 
सुयेर पाळनात. भुरर्‍्याचें नांव ब्राह्मण वा जंगम दवरता. भुरगें दोन 
तीन म्हयन्यांचें जातकच ताका सटवाई, एकाई वा हेर खंयच्याय 
देवाच्या दर्शनांक व्हरतात. भुरज्याचें जावळ काडटात. जावळाचे केंस 
कट्टेंत घालून देवामुरवार दवरतात आनी बोकडाचो बळी दितात. 

तांच्यांत आते, मामे भयणीकडे लग्नसंबंद जाता. चल्याचो 
बापूय चलयेगेर मागणी घालूंक वता. देवक बसोवचे आदीं ते लग्नाच्या 


बोकडे कापतात. लग्नाक वता आसतना न्हवरो हातांत 
खंजीर घेवन घोड्याचेर बसून वता. थंय व्हंकलेच्या गांवांत म्हार 
ताका ओंवाळटा. उपरांत वर पक्षाचे लोक देवळाकडे वतात. व्हंकलेकडलो 
उक न्हवऱ्याचे तकलेर पापड मोडटात. उपरांत न्हवरो माटवांत 
येता. लग्नावेळार माटवांत तांदळांच्यो दोन राशी घालतात. एके 
` राशीर अस्तंतेकडेन तोंड करून न्हवरो एका हातांत खंजीर आनी 
दुसऱ्या हातांत नाल्ल घेवन उबो रावता. ताच्या मुरवार दुसरे राशीर 
 व्हंकल उबी रावता. हाकाच कन्यादानविधी म्हण्टात. हो विधी म्हत्वाचो 
' आसता. उपरांत न्हवरो व्हंकलेक घेवन दुसऱया दिसा आपल्या घरा 
वता. थंय न्हवरेकारांनी चावडेर गांवजेवण दिवपाचें आसता. ताचें 
' पुरोयतपण देशस्थ ब्राह्मण वा जंगम करतात. तांच्यांत विधवेचें लग्न 
गोरज म्हुर्तार जंगम पुरोयत लायता. ह्या लग्नाक फकत दादलेच 
उपस्थित रावतात. 
| रामोशी लोकांत मड्याक पुरतात. मनीस मरतलो अशें 
` दिसल्यार ताचो वारस ताची तकली आपले मांडयेर घेवन कांय 
'दानधर्म करता. पितृपक्षांत ते श्राध्द वाडटात. 
दरोडे घालप, चोरयो करप असले वेवसाय ते आदीं करताले. 
 तेखातीर ते आर्मा, गोफणी, कुराडी, बडयो हांचो वापर करताले. 
मराठेशाहीत तांचेकडेन पाळेगारीचें काम आसतालें. इंग्लिशांच्या 
काळांत तांकां कामावयल्यान उणे करून तांचीं इनामांय जप्त करपांत 
आयली. ताकालाणून हे लोक दरोडे घालूंक लागले. पूण जाच्या 
घरचे हे मीठ खवाताले थंय खाल्ल्या मीठाक जागताले आनी तांगेर 
' चोरी करि नासले. बारा बलुत्यांत रामोशांचो आस्पाव जाता. सद्याच्या 
काळांत हे लोक शेती, नोकरी आदी वेवसाय करतात. 
- कों. वि. सं. मं. 


रायकार, गजानन गोपीनाथ : (जल्मः २७ मे १९३५, 
कवळें, फॉडें). 
सुटकेझुजारी. ताणें एम्‌.ए. मेरेन तेचपरी हिंदी साहित्य 
रत्न मेरेन शिक्षण घेतलें. वेवसायान तो शिक्षक आशिल्लो. तिसवाडी 
आनी फोंडा तालुक्यांत "नॅशनल काँग्रेस जोवा' संघटनेचे फांटे सुरू 
करपांत ताचो मोलादीक वांटो आसा. १९५४ वर्सा पुलिसांनी ताका 
अटक केली आनी आल्त्िनोवयले बंदरवणींत दवरलो. १९५५ त तो 
बंदरवर्णीतल्यान पळून गेलो. ताचे गैरहाजेरेंत प्रदेशीक लश्करी 
` न्यायालयान ताका १0 वर्सा बंदरवणीची रव्यास्त फर्मायली, तशेंच 
ताका धरून दितल्याक धा हजारांचें इनाम जाहीर केल्लें. उपरांतच्या 
काळांत तो शिक्षणाचो प्रसार करपारवातीर वावुरलो. हाचेभायर ताणें 
- जमीन कसपी आनी तरणाटे हांचे चळवळींतूय सक्रीय वांटो घेतिल्लो. 
` गोंय सुटके उपरांत पयले विधानसभा वेंचणुकेंत फॉडें मतदारसंघांतल्यान 
` गोंयचे विधानसभेचो वांगडी म्हूण वेचून आयलो. हाचेभायर एक कवी 


| 
| 


रायकार, व्यंकटेश अनंत पै 


म्हणूनय ताची आगळीच नामना आसा. भारत सरकारान ताम्रपत्र 
दिवन ताचो भोवमान केला. 
- कों, वि, सं. मं. 


रायकर, गुरदास उपेंद्र पै : (जल्मः २७ जानेवारी १ ९२८, 
पणजी). 
सुटकेझुजारी. ताणे पुर्तुगेज आनी इंग्लिशींतल्यान मॅट्रिक 
मेरेन तशेंच हिंदी कोविदचें शिक्षण घेतलें. “गोवा विडी कामगार 
संघटना” स्थापन करपांत ताचो हातभार आशिल्लो. १९४५ त तो “गोवा 
विद्यार्थी संघाचो' वांगडी आशिल्लो. १९४६ वर्सा सावन तो “नॅशनल 
काँग्रेस गोवा” संघटनेचो वांगडी जालो. पणजे आशिल्ले घरय ताणें हे 
संघटनेच्या कार्यालयाक दिल्लें. हे संघटनेच्या पणजेच्या वावुरप्यांक 
जेवण, रावपाची वेवस्था तशेंच हेर मदत दिवपाची जबाबदारी ताचेर 
आशिल्ली. 
- कों. वि. सं. मं. 


रायकार, व्यंकटेश अनंत पै : (जल्मः १ मार्च १९१२ 
सावयवेरें, फोंडें गोंय). 

नामनेचो साहित्यीक ताचें ६ वी मेरेनचें मुळावें शिकप 
खाजगी शिक्षकाकडल्यान घरच्या घरा जालें. उपरांत पूर्तुगेज शिक्षण 
कुमारजुंव्यां मामागेर आनी उपरांत लिसेंवाचें तीन वर्सांचें शिकप 
पणजे जालें. 

व्यंकटेश रायकाराची १९३२ वर्सा 'लोकमित्र' ह्या खवानापुरच्या 
म्हयनाळ्यांत पयली कथा उजवाडा आयली आनी मागीर 'यशवंत”, 
'परिजात', 'घ्रुव', *चित्रमयजगत', कला” ह्या नेमाळ्यांतल्यान 
ताच्यो कथा उजवाडा आयल्यो. १९३९ वर्सा ताचो 'कारंजाचे तुषार” हो 
पयलो कथासंग्रह उजवाडा आयलो. पुर्तुगेज कादंबरीचो “तीन तरुणी' 
ह्या नांवान मराठी अणकार १९४२ वर्सा उजवाडा आयलो. हे कादंबरी 
सारकीच 'प्रेमवेडी' नांवाची शृंगारप्रधान कादंबरी १९५0 वर्सा उजवाडा 
आयली. १९४0 ते १९६५ ह्या पंचवीस वर्सांच्या काळांत सात कथांचो 
एक संग्रह 'सप्तस्वर' ह्या नांवान उजवाडायलो. जिती जिवीं व्यक्तिमत्वां, 
सादी भास, तृतीय पुरुशी निवेदन, कथाविशयाची निवड, कथाविशयाची 
समरसता हे गूण ताच्या पयल्या संग्रहांत प्रकर्शान जाणवतात. 

श्रृंगार हो ताच्या भोवतेक कथांचो स्थायीभाव आशिल्लो. 
ताची “तीन तरुणी" ही पुर्तुगेज अणकारीत कादंबरी मुळांत उच्छरवल 
आनी उत्तान आसून ताणें तिचें भाशांतर मुळच्या प्रसंगाक उठाव 
हाडटलें अशेंच केल्लें आसा. असो श्रृंगार आनी प्रणय इतल्या 
मेकळेपणांन वाचप्यांमुरवार हाडिल्ल्यान, तेवेळार हे कादंबरीचेर 
अश्लील - तेचो आळय आयिल्लो. 


रायगड 


पुर्तुगेज भाशेंतल्या कादंबरीचो मराठींत अणकार हें ताचें 


मराठी भाशेक मेळिल्लें एक खास योगदान. 
- कों. वि. सं. मं. 


रायगड : महाराष्ट्रांतलो एक नामनेचो इतिहासिक किल्लो आनी 
शिवछत्रपतीन घडयळ्लचा हिंदवी स्वराज्याची राजधानी. रायगड जिल्ह्यांत 
तो महाडचे उत्तरेक २५ किमी. अंतराचेर आनी ज॑जिऱ्याचे उदेंतेक ६५ 
किमी. अंतराचेर सह्याद्री दोंगर ५. १२५ चौ. किमी. चेर आसा. ताची 
उंचाय ८४६ मी. आसून, सरभोंवतणी सांदोशी, छत्री निजामपूर, 
वाघेरी वाडी, पाचाड अशा रवेडयांचो पुंजुलो दिसता. रायरी हैं दॉंगुललेचें 
पोरनें नांव. जिब्राघ्य असोय ताचो उल्लेख करतात. इशान्येकडे लिंगाणा, 
उदेतेकडे तोरणा, दक्षिणेकडे कांगोरा, चांभारगड, सोनारगड, वायव्येकडे 
तळेगड, उत्तेरकडे घोसाळगड हे गड रायगड किल्लयाभोंवतणी 
राखणदार कशे उबे रावल्यात. तेचरवातीर शिवाजी महाराजान थंय 
राजधानीची स्थापना केली. 
ह्या रायगडाविशीं कितल्योशोच दंतकथा प्रचलित आसात. 
शिवाजी - संभाजी हांच्या काळांत इंग्रज, डच, पुर्तुगेज ह्या वकिलानी. 
ह्या किल्लयाक भेट दिवन ताचें वर्णन बरोवन दवरलां. १२व्या शेंकड्यांत 
रायरी हें मराठी पाळेगारांचें निवासस्थान आसलें. १४व्या शेंकड्यांत 
ह्या पाळेगारंंनी विजयनगराचें मांडलिकत्व आपणायलें, इ.स. १४३६ 
त दुसरो अल्लाउद्दीन बहमनीशाहान रायगड आपल्या ताब्यांत घेतलो, 
इ.स. १४७९ त अहमदनगराच्या निजामशाहान रायरी आपल्या 
ताब्यांत घेतली. इस्तंबोली हो ताचो किल्लेदार आसतना आदिलशहाचे 
वतीन हैबतरवानान रायरीचेर हल्लो करून, भोंवतणच्या प्रदेशासयत 
किल्लो जिरवून ताणें राजे पतंगराव हाका किल्लेदारी दिली. फुडें १६२१ 
त मलिक जमरून हो हवालदार जालो. मागीर परत हो किल्लो 
निजामशाहींत गेलो, मोगलानी निजामशाही नश्ट केल्याउपरांत 
आदिलशाहीत जाले कबलातीप्रमाण रायरी आदिलशाहीकडे आयली. 
आदिलशाहान १६३६ ते १६४४ च्या अदमासाक जंजिऱ्याच्या सिध्दी 
घराण्यांतलो इब्राहीम-सय्यद कब्बरी आनी शेरव अली हांकां 
हवालदारीचो हक्क दिलो. चंद्रराव मोरे हाचेकडे रायरी आदिलशहाच्या 
वतीन गेली. शिवाजी महाराजान जावळी जिकून १६५६ च्या सुमाराक 
चंद्रराव मोऱयाकडले सगळे किल्ले काबीज केले, १५ एप्रिल ते १४ मे 
१६५६ च्या अदमासाक रायरी शिवाजीच्या हातांत आयली, तेन्ना 
शिवाजीन रायरीचें रायगड नांव दवरलें आनी तीन चार वर्सांभितर 
थंय ल्हान व्हड तीनशे वास्तू बांदल्यो. १६६२ वर्सा शिवाजीन 
राजधानीरवातीर रायणडाची निवड केली आनी १६७४ त राज्याभिशेक 
केलो. शिवाजीच्या मरणाउपरांत १६८९ त तो छत्रपती संभाजीच्या 
ताब्यांत आसलो. फुडें मोगलांनी तो घेतलो. १६८९ त परत मराठ्यांनी 
घेतलो. १७३५ तो किल्लो उत्तर पेशवाईत राजकीय बंदयांची बंदरवण 

जाल्ली. नाना फडणीस आनी दुसरो बाजीराव हाणें पडट्या काळांत 
ताचो आलाशिरो घेतलो. मराठयांचो पराभव करून ब्रिटीश लश्करी 
अधिकारी कर्नल प्रॉथरान १0 मे १८१८ त रायगड जिकून घेतलो. 
त्यावेळार तोफांच्या माऱ्यांत जायत्यो इमारती मोडल्यो. ते उपरांत 
शिवजयंती उत्सवानिमतान १८९७ त लोकमान्य टिळक स्मृतीनी 
लोकजागृतायेकलागून ह्या इतिहासिक वास्तूकडेन परत लक्ष दिलें, 
आतां तें पर्यटकांचे एक प्रेक्षणीय स्थळ जालां. 

नगारखाना, मनोरे, बुरूज, देवळां अशो कांय वस्तू नश्ट 
जाल्लयो आसून लेगीत, ते वास्तूचे भव्यतेची कल्पना येता. किल्ल्याक 
हिरकणी, टकमक, भवानी आनी श्रीगोंदे अर्शी चार तोंकां आसून, 
टकमक तोंक आनी हिरकणीविशीं जायत्यो कथा प्रसिद्द आसात. 

चोर दाराखवेरीज किल्ल्याक एकूच व्हडलें दार आसा. सगळ्या 
वटांनी कातळ आनी कांय कडेन तटबंदी आसा. नाणेदार हैं रायणडाचें 
सुरवातीचें प्रवेशदार आसून, ताचे भितरले वटेन महादार लागता. 
थंय २२ मीटर उंचायेचे दोन बुरूज आसात. 

मनोऱ्याचे अस्तंतेक एकवीस सोपणां चडून गेल्याउपरांत 
बालेकिल्लयाचें दार लागता. ताचें क्षेत्रफळ ३00 ५ १५० मीटर आसून, 
सरभोंवतणी तटबंदी आसा. भितरलेवटेन पोरने इमारतीच्यो दोन 
वळी लागतात. उजवेवटेन राणयांचे सात म्हाल आसून दावेवटेन 
नोकरांच्यो कुडी आसात. बालेकिल्ल्याचे मर्दी सिंहासनाचो चवथरो 
आसून तो सुस्थितीत आसा. सिंहासनामुरवार फवारे आसून, ताचेमुरवार 
उदेंतेक १६ मीटर उंचायेचो भव्य नगाररवानो आनी बालेकिल्लयाचें 
मुरवेल प्रवेशदार आसा. हांगाच शिवाजी महाराजाचो दरबार भरतालो. 
ह्या सभाघराचो आवाजाचे नदरेन विचार केल्लो आसा. कारण 
नगारसवान्यामुरवार आशिल्ले वयक्तिक सिंहासनालागीं उलयल्लें स्पश्ट 
आयकूंक येता. ताच्या मुरवार शिवाजीचो वाडो आनी त्या भोंवतणी 
कार्यालयीन इमारती आसात. 

नगाररवान्याचे उदेंतेक कुशावर्त नांवाचें तळें आसून, लार्गीच 
श्रीगोंदे तोंक आसा. तशेंच शिवाजीच्या अश्ट प्रधानांचे वाडे आसात. 
ताच्या मुरवार दारूरवान्याचें कोठार २५ ५६ मी. आसा. बालेकिल्ल्याचे 
वायव्येक पीलरवान्याची जीर्णशीर्ण वास्तू, ताचे उत्तेरक गडावयल्या 
बाजारपेठेचो अवशेश, दोनूय वटेंतलीं मेळून सुमार ४४ दुकानां 
आसात. दोनय रांकेंत फरसबंदी आसून सुमार बारा मी. रूंद रस्तो 
आसा. थंयच्यान इशान्येच्या प्राकारांत हेमाडपंती पद्दतीन बांदिल्ले 
जगदीश्वर महादेवाचे देवूळ आसून, ताच्या प्रवेशदाराकडे मारूतीची 
सोबीत पाशाणी मूर्ती आसा. देवळाभोंवतणी नृत्यांगनांच्यो रावपाच्यो 
कुडी आनी देवळाच्या एका शिलालेरवाचेर राज्याभिशेकाची मितितिथी 
आनी शके हाचो उल्लेख आसा. देवळाच्या उदेंत दारामुरवार 
शिवछत्रपतींची समाधी आनी घुमटाकृती यादस्तीक आसून, ताच्या 
मुरवार इमानी वादा सुण्याचेंय यादस्तीक आसा. ते भायर फरास 

मदारशाह ह्या मुस्लीम साधुची कबर, हत्ती तळें, गंगासागर तळें 
ह्योय वास्तू आसात. 
- कों. वि. सं. मं. 


रायचौधरी, देवीप्रसाद : (जल्म : १५ जून १८९९, रंगपूर 
जिल्हो - बांगलादेश; मरण : ? ऑक्टोबर १९७५). 

आर्विल्लो भारतीय शिल्पकार आनी चित्रकार. ताचें मुळावें 
शिकप उत्तर कलकत्त्यांत 'खेलतचंद्र' हे संस्थेंत जालें. उपरांतचें 
शिक्षण कलकत्यांतल्या मित्र विद्यालयांत जालें. ताची भुरगेपणापसुनची 
चित्रकलेची आनी मातयेच्या मूर्तिकामाची आवड पळोवन ताच्या बापायन 
(उमाप्रसाद रायचौधरीन) ताका शाळेंतल्यान काडून अवनींद्रनाथ 
टागोर हाचे कडेन चित्रकलेच्या शिक्षणारवातीर धाडलो. ताचीं सुरवातीच्या 
काळांतलीं चित्रां अवनींद्रनाथाचे शैलीचो प्रभाव दारवोवपी, परंपारीक 
भारतीय शैलीची आनी उदकारंगांतल्या गाड रंगसंगतीचीं रंगयल्ली 
आसात. हे शैलीत प्राविण्य मेळयल्या उपरांत फुडें ताणें ब्रिटीश 
चित्रकारांची वास्तववादी चित्रशैली आपणायली. नामनेचो डच चित्रकार 
ेम्ब्रँट आनी फ्रेंच चित्रकार राँदँ आनी बूर्देल हांच्या शैलीचोय प्रभाव 
ताचेर पडलो. आफ्टर द स्टॉर्म, लेपूचागर्ल, लॉटस पाँड, क्युरियां 
सिटी ह्या चित्रांतल्यान ताणें मानवी मनाचे तरल कोंगरे दारवयल्यात. 
तेलरंगांतल्या चित्रांभितर निर्वाण, दुर्गापूजा प्रोसेशन, पुजारिणी हीं 
चित्रां म्हत्वाची आसात. पेरिलस पाथ आनी रोड - मेकर्स ह्या चित्रांत 
उजवाड - सावळेच्यो विंगड विंगड सया समर्थपणान चित्रीत केल्यात. 
ताणें रंगयरल्लीं दर्याचित्रां (सी - स्केप) आनी जनावराचीं चित्रां उल्लेख 
करपासारकी आसात. 

१९२९ वर्सा सरकारान मद्रास शारांतल्या शासकीय 
महाविद्यालयांत प्राचार्य म्हण ताची नेमणूक केली. थंय ताची कारकीर्द 
खूब फळादीक जाली. कलाशाळेंतल्या वास्तुची उंचाय अदीक वाडोवन 
तातूंत पुराय उजवाड खवेळटलो अशे रीतीन सुदारणा केली. 

| तशेंच शिक्षणपद्दतीच्या संदर्भांत रोमन शिल्पावयल्यान 
_ रेरवाटनाचे धडे गिरोवच्यापरस प्रत्यक्ष जिव्या मॉडेलावयल्यान रेरवाटनाचो 
_ अभ्यास करपांत ताणें चड भर दिलो. सुरवातीसावन ताका व्यक्तिशिल्पां 
_ करपाचो नाद आसलो. त्या काळचो सुप्रसिद्द शिल्पकार हिरण्मय 
_ रायचौधरी हाचें ताका मार्गदर्शन मेळळें. 
| ताणें मद्रास आनी कलकत्ता हांगाच्या जायत्या नामनेच्या 
भारतीय आनी ब्रिटीश अधिकाऱ्यांची व्यक्तिशिल्पां केलीं. तातूंत ताचो 
बापूय, अनी बेझंट, सी.पी. रामस्वामी अय्यर आनी गव्हर्नर जॉर्ज 


स्टनले तशेंच आशुतोष मुरवर्जी, सुरेंद्रनाथ बॅनर्जी, महात्मा गांधी, 


_ मोतीलाल नेहरू आनी स्वामी विवेकानंद हांचो आस्पाव जाता. ह्या 
व्यक्तिशिल्पांतलें भारदस्तपण, भावदर्शन आनी व्यक्तिसाम्य तुस्त 
करपा इतलें फिशाल जालां, व्यक्तिशिल्पांपरसय ताणें घडयल्लया 

रायूट, विल्बर 


'द्रायम्फ ऑफ लेबर” (श्रमप्रतिश्ठा) हें शिळा परतुपी कामगार 
समुहाचें रचणूक - शिल्प, (१९५४), मार्टीयर्स मेमोरिअल (हुतात्मो 
- स्मारक) हैं व्हडल्या आकाराचे समुहशिल्प (१९५६) ह्या शिल्पांनी 
ताका व्हड नामना जोडून दिली. चित्र - शिल्प कलेभायर संगीत, 
लेखन, कुस्ती, शिकार अशा वेगवेगळ्या कलेतय ताणें फिशालकाय 
मेळयली. 

१९५७ वर्सा तो मद्रास कलाविद्यालयांतल्यान निवृत्त जालो. 
पूण ते उपरांत लेगीत ताणें आपली कलानिर्मिती चालू दवरली. 
ताका खूब मानसन्मान फाव जाल्यात. ब्रिटीश सरकाराचेवतीन ताका 
“एम्‌.बी.ई.' ही सन्मान पदवी आनी १९५३ त तो ललित कला 
अकादमीचो पयलो अध्यक्ष जावपाचो मान मेळळो. १९५५ वर्सा 
टोकियोंत आयोजित केल्ल्या यूनेस्को कलाचर्चासत्राचो अध्यक्ष आनी 
संचालक जालो. १९६८ त कलकत्तयांतल्या रवींद्र भारती विद्यापिठान 
'डी.लिट्‌.' पदवी दिली. १९५८ वर्सा पद्मभूषण किताब फावो जालो. 
त्याकाळच्या मान्यताप्राप्त बंगाल संप्रदायाची शैली सोडून आर्विल्ली 
शैली आपणावपाची वृत्ती आनी शिल्प कलेंतली फिशालकाय आनी 
नावीन्य हाकालागून आर्विल्लया शिल्प कलाकारांमर्दी ताका उंचेली 
सुवात फाव जाल्या. 

- कों. वि. सं. मं. 


रायूट, ऑर्व्हिल : (जल्मः १६ एप्रिल १८६७, मिलव्हिल 
लागसार, इंडियाना; मरणः ३0 मे १९१२, डेटन). 


रायृट, विल्बर : (जल्मः १९ ऑगस्ट १८७१, डेटन, ओहायओ; 
मरणः ३0 जानेवारी १९४८, डेटन). 

विमानविद्येंतले आद्य अमेरिकन संशोधक भाव. १९0३ वर्सा 
तांणी हवेपरस जड अशा विमानाची पयली जैतीवंत शक्तिचल्नित, 
अखंड आनी नियंत्रित उड्डाणां साध्य केलीं. उपरांत १९०५ वर्सा पयलें 
पुरायपणान वेवहार्य विमान तयार केलें. दोजांयचेंय शिक्षण उच्च 
माध्यमिक शाळ्ळेमेरेनूच जाल्लें पूण तांणी स्वताच त्या काळांतल्या 
तंत्राविशींच्या साहित्याचो आनी गणिताचो अभ्यास केलो. 

तांणी रवबरापत्राची घडी घालपी यंत्राचो आरारवडो तयार 
केलो आनी एक व्हड छापरवानो उबारून सुरवातेकूच आपली यांत्रिक 
कुशळताय दारवोवन दिली. बरींच वर्सा हो वेवसाय करतकच १८९२ 
वर्सा तांणी सायकलींची विक्री आनी दुरुस्ती करपी रायट सायकल 
कंपनीची स्थापणूक केली, फुडें १0 वर्सा मेरेन तांणी सायकलीचे 
आरारवडे, उत्पादन आनी विक्री केली. 

जर्मन संशोधक ओटो लीलिएंटाल हाच्या उट्डाणाविशींच्या 
केल्ल्या प्रयोणासंबंदी तेचभशेन १८९६ वर्सा उ्लायडिंगांत जाल्लया 
अपघाताच्या ताच्या मरणाविशीं वाचतकच रायट भावांनी विमानविद्येचो 
रवोलायेन अभ्यास करपाचें थारायलें. 


रायतुरकार, रवींद्रनाथ यशवंत पै 


लीलिएंटाल हाणें उट्डाणारवातीर हूँगरलायडचो उपेग केल्लो 
आनी ताचें नियंत्रण शरीराक फाव ते दिकेन झेले दिवन गुरूत्वमध्याचें 
म्हळ्यार जातुंतल्यान गुरुत्वाकर्शणाची परिणामी प्रेरणा कार्य करता 
त्या बिंदूचें स्थान बदलून साध्य केल्ले. रायट भावांनी हे पद्दतीबदला 
दोन पंखांचें घट्ट विमान वापरपाचें थारायलें. 
बझर्ड पक्षी उडटना हवेंत आपलो संतुल कसो सादता हाचें 
निरीक्षण करतकच विल्बराक समजलें की विमान उडपारवातीर तीन 
अक्षांचेर ताचें कार्य जावपाक जाय. पक्ष्याभशेन उडपी यंत्राविशींय एके 
वा दुसरे वटेन तिरपें जावप, वयर चडप वा सकयल देंवप, उजवे वा 
दावे वटेन वळप आनी गरजेप्रमाण एकाच वेळार ह्या क्रियांतल्यो दोन 
वा सगळ्यो क्रिया करपाक येवप गरजेचें आसा. रायूट भावांक उड्डाण 
नियंत्रण म्हत्वाचें आशिल्लयाची खात्री जाल्ली. 
बझर्ड पक्षी आपले दोलन गतीचें नियंत्रण पारवांक पीळ 
दिवन करतात अशें तांकां समजलें. १८९९ वर्सा तांणी तयार केल्ल्या 
दोन पाखांच्या पतंगाक बसयल्लीं पारवां यांत्रिक रितीन पिळूंक मेळटलीं 
अशी वेवस्था तातूंत केल्ली. हाका लागून एके वटेनचें उत्थापन चड 
आनी दुसरे वटेनचें त्याच वेळार कमी जावन यान तिरपें जावपारवातीर 
घुंवडावप वा वाऱ्यान घुंविल्लें आसल्यार दोलनान परतून योग्य पातळेंत 
हाडप तांकां शक्‍य जालें. १९00 आनी १९०१ वर्सा नॉर्थ कॅरोलायनांतल्या 
किटी हॉक हांगा केल्ल्या प्रयोगांवयल्यान आनी ग्लायडिंग 
चाचण्यांवयल्यान तांकां समजलें की, त्या काळांत उपलब्ध आशिल्ली 
चडशी वायुगतिकीय म्हायती चुकीची आशिल्ली. तेखवातीर तांणी एक 
ल्हान वातविकार उबारून तातूंत १९0१ वर्सा कितल्योशोच वायुयामिकी 
चांचण्यो घेतल्यो आनी तांचेवयल्यान रवात्रीची अशी वायुगतिकीय 
म्हायती मेळयली. ह्या सगळ्या अभ्यासावयल्यान तीन ग्लायडर 
तयार केले. १९00 ते १९0२ ह्या काळांत किटी हॉकलागसार तांचीं 
उड्डाणां करून रायट भावांनी योग्य उड्डाण नियंत्रण साध्य केलें. 
हेखातीर तांणी निमाण्या ग्लायडरांत वयर-सकयल नियंत्रणारवातीर 
अग्रीय उत्थापक, उजवे दावे वटेन घुंवपारवातीर फाटले वटेन उबे 
सुकाणू आनी दोलन नियंत्रणा खातीर पंरवांक सर्पिलाकार पीळ 
दिवपी यंत्रणा अशी येवजण केल्ली. अशे तरेन साध्य केल्ली त्रिअक्षीय 
नियंत्रण पद्दत ही तांची वायुगतिकींतली आनी वेवहार्य विमान उड्डाणांतली 
म्हत्वाची कामगिरी आशिल्ली. हे पद्दतीचें तांणी १९0६ वर्सा पेटंट 
मेळयलें. तेन्ना सावन ही पद्दत सगळ्या विमानांनी वापरतात. 
१९0३ वर्सा तांणी पयलें शक्तिचलित विमान तयार केलें. 
तेरवातीर तांणी वापरिल्लें १२ अश्वशक्तीचें इंजिन आनी पंरवो हांचो 
अभिकल्प आनी उत्पादन तांणीच केल्लें. ह्या विमानान १७ डिसेंबर 
१९०३ दिसा किल डेव्हिल हिल्सन लागसार चार यशस्वी उड्डाणां 
केलीं, तातुंतल्या पयल्या उट्टाणांत ऑर्व्हिल बिमान चलयतालो तेन्ना 
ताणें १२ सेकंदांनी सुमार ३६ मीटर अंतर हुंपलें. निमाण्या उड्डाणांत 

विल्बर चालक आशिल्लो आनी ताणें ५९ सेकंदांनी सुमार २५५ मीटर 
अंतर हुंपलें. 'किटी हॉक” ह्याच लोकप्रिय नांवान वळखुपांत येवपी 
हें विमान उपरांत १७ डिसेंबर १९४८ दिसा वॉशिंग्टन हांगाच्या 
स्मिथसोनियन इन्स्टिट्यूशनांत दवरलें. फुडलीं पांच वर्सा रायूट 
भावांनी, आपल्या विमानांत आनी तें चलोवपाचे आपले कुशळतायेंत 
सुदारणा करपांत सारली. 

१९0५ वर्सा तांणी बांदिल्लें तिसरें विमान हें जगांतलें पयलें 
पुरायपणान वेवहार्य विमान थारलें. हें विमान घुंवप, वाटकुळी भोंवडी 
मारप आनी इंगलीश आठ आकारांत उडप ह्यो हालचाली करूंक 
शकतालें. तशेंच हें विमान सुमार अर्द वर हवेंत रावंक शकतालें. 

विमानाचो पयलो उपेग झुजांत जावपाची खवात्री जाल्लयान 
रायूट भावांनी परदेशी बाजारांत आपल्या विमानाखातीर गिरायक 
सोदपाक सुरवात केली. उपरांत १९०८ वर्सा फ्रांसांतल्या वेपारी 
संस्थांनी आनी अमेरिकेच्या सरकारान तांचेकडल्यान विमान घेवपाचे 
करार केले. त्याच वर्सा फ्रांसांत रायूट कंपनीची स्थापणूक केली. 
दोनूय देशांत प्रात्यक्षिक चांचण्यो दारवोवपारवातीर ऑर्व्हिल हाणें 
अमेरिकेंत आनी विल्बर हाणें फ्रांसांत उड्डाणां केलीं. हाका लागून 
रायूट भावांचें विमान उट्डाणाविर्शीचे सगळे दुबाव पयसावन अमेरिका 
आनी युरोप ह्या दोनूय खंडांतल्या जाणकारांनी तांची विमान तंत्रज्ञान 
मळावयली विद्वत्ता मानून घेतली. 

१९०९ वर्सा ऑर्व्हिल हाणें फोर्ट मायर हांगा आपल्या 
'रायट ए' ह्या नव्या विमानाचें यशस्वी उड्डाण केलें आनी ताका लागून 
तांकां अमेरिकेच्या लश्कराचें कंत्राट मेळून तांचें विमान जगांतलें 
पयलें लश्करी विमान थारलें. १९०९ वर्साच्या निमाणें अमेरिकन 
रायट कंपनीची स्थापणूक जाली. ते उपरांत रायूट भावांनी आपलें 
लक्ष हेरांक उट्डाणाचें तंत्र शिकोवपाक आनी रायूट कंपनीचो कारभार 
पळोवपाक घालयलें. 

१९१0 आनी १९११ वर्सा सुदारीत रायूट विमानां वापरात 
आयल. तांचें उड्डाणूय बरें जातालें. पूण तेउपरांत युरोपीय तंत्रज्ञांनी 
रायूट भावांच्या तंत्रज्ञानाचेर मात केली. विल्बराक टायफॉथडान मरण 
येतकच १९१५ वर्सा ऑर्व्हिलान रायूट विमान निर्मिती कडलो आपलो 
संबंद पयस केलो आनी उरिल्ली जीण विमानविद्येंतल्या संशोधनांत 
घालयली. १९१५ - ४८ ह्या काळांत ताणें विमानविद्येच्या राशट्रीय 
सल्लागार समितीचो वांगडी म्हणून काम केलें. 

- कों. वि. सं. मं. 


रायतुरकार, रवींद्रनाथ यशवंत पै : (जल्मः २९ एप्रिल 
१९३२, मडगांव, साश्ट). 

गोयचो सुटकेझुजारी. शिक्षण बी.एसूसी., एम.एड. तो 'नॅशनल 
काँग्रेस गोवा" हे संघटनेचो वांगडी आशिल्लो. १९५४ त तो सुटके 

झुजारवातीर वांगडी जमोवप, पुर्तुगेज सत्तेआड कागदपत्रं छापून 
हाडप, पत्रका वांटप असलीं कामां करतालो. १0 नोव्हेंबर १९५४ ह्या 
दिसा पुर्तुगेज पुलिसांनी ताका धरलो. आगॅस्ट १९५५ त ताका 
प्रदेशीक लश्करी न्यायालया मुरवार उबो करून स वर्साखातीर 
ताका रवर बंदखणीची रव्यास्त फर्मायली. तेचपरी २0 वर्सारवातीर 
ताच्या राजकीय हक्कांचेर बंदी घाली. फुडें चार वर्सा बंदरवणीची 
रच्यास्त भोगतकच २४ नोव्हेंबर १९५८ ह्या दिसा ताची सुटका जाली. 
भारत सरकारान ताम्रपत्र दिवन ताचो भोवमान केलो. 

- कों. वि.-सं. मं. 


रायते : जेवणांतलो एक रवाद्य पदार्थ. आंबट, तिखट, गोड असो 
हो जिन्नस भारतांत सणळेकडेन मुरवेल जेवणाचे जोडयेक करपाची 
पद्दत आसा. 
ताचे आंबट, गोड, तिरवट रुचीक लागून तो जेवणाक एक 
आगळी रूच हाडटा. जेवणाचे एकंदर रुचीक एक आगळी अशी रूच 
हाडपाच्या प्रयोजनांतल्यानूच रायत्याचो जेवणांत आस्पाव जाला आसू 
येता. चड करून धर्मीक सुवाळ्याचे शिवराक जेवणावळींत रायतं 
आसचेंच असो संकेत आसा. 
मिरसांगां रायतें, आंबाड्यां रायतें, कारात्या रायतें, बिमलां 
रायतें, तवशा रायतें, बटाटां रायतें, लिंबू रायतें, दुदया रायतें, 
खाराबुंदी रायतें, पकोडा रायतें अशे प्रदेशा प्रमाण रायत्याचे प्रकार 
आसात. गोंयां परस गोंयां भायर चड करून उत्तर भारतांत रायत्याचो 
वापर चड जाता. 
घंय, मिरसांगो, आमटाण, मिरयां, हींग, सांसवां, मीठ, 
करबील, सोय, हळद, तीळ, काजुबियो, भिकणां आनी रायत्याच्या 
प्रकारा प्रमाण तेते जिन्नस घालून तरे तरेचीं रायतीं करतात. कांय 
प्रकारांत जिन्नस मसाल्यासयत शिजोवप जाता, तर कांय प्रकारांत 
ते चटणेसारके वांटप जातात. 
- सुधा सुरेश आमोणकार 


राय, प्रफुल्लचंद्र हरीशचंद्र : (जल्मः १८६१, ररूलीकतिपरा, 
खुलाना - बंगाल; मरणः १९४४). 

आर्विल्लया काळांतलो एक व्हड 
रसायनशास्त्रज्ञ. ताचो बापूय हो एक 
विद्याप्रेमी, सुदारक वृत्तीचो आनी 
बुध्दिवादी आशिल्लो. हिंदू समाजाचे 
उदरगतीरवातीर इंग्लीश शिक्षणाची 
खुबूच गरज आसा अशें धरून ताणें 
आपल्या गांवांत इंगलीश शाळा सुरू 
केली आनी तेरवातीर आपलें घर दिलें, 


२५३ 


राय, प्रफुल्लचंद्र हरीशचंद्र 


हेच शाळेंत प्रफुल्लचंद्र हाणें मुळावें शिक्षण घेतलें. उपरांत तो कलकत्त्याक 
फुडलें शिक्षण घेताआसतना ताणें भरपूर वाचन केलें. सुरेंद्रनाथ 
बॅनर्जी, आनंदमोहन बसू आनी केशवचंद्र सेन हांची व्यारव्यानां 
आयकून ताका देश आनी समाजाच्या आपल्या कर्तव्याविशी बोध 
मेळळो. तेन्नाच तो ब्राह्मसमाजाचो वांगडी जालो. ताका सवरेपणान 
इतिहास आनी साहित्य ह्या विशयांची चड आवड आशिल्ली. पण 
गॅलिलिओ, न्यूटन, फ्रँकलिन ह्या शास्त्रज्ञांची चरित्रां वाचन ताका 
विज्ञानाविरशी ओड निर्माण जाली. तशेंच विज्ञानाबणर ह्या देशाची 
उदरगत साध्य ना हे जाणिवेन ताणें विज्ञानाचो अभ्यास करपाचें 
थारायलें. 

इ. स. १८८२ वर्सा ताणें गिल्ड ख्रिस्त शिश्यवृत्तीची परिक्षा 
दिली आनी तो पयलो आयलो. ताकालागून इंग्लंडाक वचून शास्त्राभ्यास 
करपाची संद ताका मेळळी. इंग्लंडांतल्या एडिंबरो विद्यापिठांतल्यान 
ताणें पदार्थविज्ञान, रसायनशास्त्र, प्राणिशास्त्र आनी जीवशास्त्र ह्या 
विशयाचो अभ्यास केलो. पूण ताचो चड भर आशिल्लो रसायनशास्त्राकडे. 
१८८५ त तो पदव्युत्तर जालो. थंयच आनीक दोन वर्सा चड संशोधन 
करून ताणें डी, एसूसी. ही पदवी मेळयली. तेभायर ताका बऱ्या 
संशोधनारवातीर पदकां आनी शिश्यवृत््योय मेळ्ळ्यो. थंयच्या 
विद्यापिठाच्या रसायनमंडळाचो तो उपाध्यक्ष जाल्लो. डॉक्टरेट मेळटकच 
थंय आनीक एक वर्सभर संशोधन करून तो भारतांत आयलो. 

भारतांत ताका १८८९ त प्रेसिडेन्सी कॉलेजांत असिस्टंट 
प्रोफेसर म्हूण नोकरी मेळळी. थंय ताणें शास्त्रीय संशोधन सुरू 
केलें, १८९२ त ताणें आपल्या घरांतच विलायती वरदां तयार 
करपारवातीर बंगाल केमिकल अँड फार्मास्युटिकल वर्क्स नांवाचो 
कारखवानो सुरू केलो. अशे तरेचो भारतांतलो तो पयलो काररवानो 
अशिल्लो. 

हवेंतलो नायट्रोजन वायु काडून नायट्रोजन युक्‍त पदार्थ 
(मर्क्युरस नायट्राइट) तयार करपांत ताका यश मेळळें (१८९६). ह्या 
सोदान ताका संवसारीक नामना मेळोवन दिली. उपरांत ताणें जायतीं 
संयुक्तां तयार केलीं आनी त्या शास्त्रांतल्यो जायत्यो घुस्पागोंदळाच्यो 
अडचणी सोडयल्यो. इ. स. १९०४ वर्सा भारत सरकारान ताका 
युरोपांतल्या वेगवेगळ्या रसायनीक प्रयोगशाळांचें निरिक्षण करपाक 
सरकारी रवर्चान धाडलो. 

ताणें धा - बारा वर्सा पुर्विल्लया ग्रंथाचो अभ्यास करून 'हिंदू 
रसायनशास्त्राचो इतिहास” ह्या नांवाचो एक इंग्लीश ग्रंथ बरयलो. 
ह्या ग्रंथांत पुर्विल्ल्या भारतांतल्या असंरव्य रसविदांची आनी तांच्या 
प्रयोगांची पुरायतरेन म्हायती मेळटा. युरोपांतल्या जायत्या भासांनी 
ह्या ग्रंथाचे अणकार उजवाडायल्यात. ताच्या ह्या ग्रंथाक डरहेंम 
विद्यपिठान ताका डी.एस्‌सी. ही पदवी दिली. 


राय, लाला लजपत 


इ. स. १९११ त सरकारान ताका सी. आय. ई. ही पदवी 
दिली. पयल्या म्हाझुजाउपरांत ताका सर ही पदवी दिली. इ. स. 
१९३० वर्सा जाल्ले विज्ञानपरिशदेचो तो अध्यक्ष आशिल्लो. ताणें बंगाली 
भाशेंत जायतीं शास्त्रीय पुस्तकां बरयलीं. तातुंतलीं जंतुविज्ञानाविशींची 
पुस्तकां उल्लेख करपासारकी आसात. १९२२ वर्सा बंगालाचेर हुंवार 
आनी दुकळ हांचें अरिश्ट आयलें. अशा वेळार आपल्या वांगडा 
शेंकड्यांनी तरणाट्या विद्यार्थ्यांक घेवन ताणें संकश्ट पिडितांक मदत 
केली. महात्मा गांधीच्या चररवो आनी खादी विशी जेन्ना ताका म्हत्व 
पटलें तेन्ना तो चरख्याचो परमभक्त जालो आनी चररव्याविर्शी प्रचार 
करूक लागलो. 

इ. स. १९१३ वर्सा तो निवृत्त जालो. १९२६ मेरेन कलकत्ता 
विद्यापिठाच्या रसायनप्रयोग भाळेचो मुखेल आशिल्लो. इ. स. १९२४ 
त ताणें इंडियन कॅमिकल सोसायटीची स्थापना केली. 

तो एक व्हड देशभक्त आनी समाजसेवक आशिल्लो. आपलो 
अज्ञानी आनी रुढींनी बांदिल्लो समाज, चाकोरींतल्यान भायर सरूक 
जाय जाल्यार तांकां शास्त्रीय गिन्यान मेळूंक जाय अशें ताका दिसतालें. 
ताका लागून बंगाली भाशेंत तो विज्ञानाविर्शी लेख बरोवंक लागलो. 
जातीभेद, अस्पृश्यता, वायट चालीरिती हांचेर ताणें लेखनावरवीं हल्ले 
चडयले. विज्ञानाच्या मळार ताणें शेंकडयांनी विद्यार्थ्यांक वांगडा घेवन 
संशोधकाची परंपरा निर्माण केली. आपलें पुराय आयुश्य ताणें संशोधन 
कार्याक ओपलें. आर्विल्ल्या भारतीय रसायनशास्त्राचो प्रवर्तक आनी 
आचार्य म्हूण ताका आगळीच सुवात आसा. 

- कों. वि, सं. मं. 


राय, लाला लजपत : (जल्मः २८ जानेवारी १८६५ लुधियाना, 
पंजाब - धुंठिके (जागराँ तहशील); मरणः १८ नोव्हेंबर, १९२८). 

भारतीय स्वातंत्र्य चळवर्ळीतलो एक 
व्हड क्रांतिकारी फुडारी, ताची आवय 
गुलाबदेवी पयलींची शीरव आशिल्ली. 
बापूय लाला राधाकिशन हो फार्सी आनी 
उर्दू विशयाचो शिक्षक आशिल्लो. धर्मीक 
सहिश्णुतायेच्या वातावरणांत वाडत 
आशिल्लया लजपतरायान मिशन 
हायस्कुलांतल्यान शिक्षण घेवन फुडें 
एल्‌एल्‌.बी. ची पदवी जोडली (१८८६) 
आनी थोड्याच काळाभितर यशस्वी वकील म्हणून तो नामनेक 
पावलो. फुडाराक १८९२ त लाहोराक स्थायीक जावन ताणें थंय 
वकिली सुरू केली. ताचेपयलीं विद्यार्थी आसतनाच ताचें राधादेवी हे 
हिस्साट हांगासल्ले अगरवाल कुटुंबांतले चलयेकडेन लग्न जालें 
(१८७७). ताका दोन चले आनी पार्वती नांवाची एक चली आशिल्ली. 


कोंकणी विश्वकोश : ४ 


त्याकाळार जातीच्यों वण्टी मोडून समर्थ जावन परकी इंग्रज सरकारा 
आड आवाज काडपी आर्य समाजाची पंजाबी हिंदूंचेर मोहिनी पडपाक 
लागिल्ली. लालाजीकूय ताची ओड दिसली आनी तो सक्रिय आर्य 
समाजवादी जालो. अर्ज विनवणुकांचें नेमस्त राजकारण चलोवपी 
काँग्रेसीविशीं ताका सहानुभुती दिसनाशी जाली. तरीय १९०४ त 
“पंजाबी” नांवाचें पत्र सुरू करून पंजाबचो वांगडी म्हणून तो काँग्रेस 
अधिवेशनाक गेलो. थंय ताचो इतको प्रभाव पडलो, ब्रिटीश लोकांमुरवार 
हिंदी लोकांचे कर्झन राजवर्टींतले प्रस्न आनी राजकीय माणण्यो 
मांडपारवातीर सुरेंद्रनाथ बॅनर्जी, मुहंमद अली जिना आनी गो. कृ. 
गोखले हांचे वांगडा लालाजीचीय निवड जाली. मे १९०५ त तो 
इंग्लंडाक गेलो. पूण थंयचे लोक थळाव्या प्रस्नांत इतले घुस्पल्ले, 
लालाजीचे भोंवडेचो कांयच उपेग जालोना. वयल्यान परततकूच 
बंगालची फाळणी जाहीर जाली. 

बरींच वर्सा सत्तेर आशिल्लो कॉन्झर्व्हेटिव्ह पक्ष वेंचणुकेंत 
१९०५ त हारलो. नव्या उदारमतवादी पक्षाविशीं काँग्रेसच्या नेमस्त 
फुडाऱ्यांक बऱ्योच आशा आशिल्लयो. ताकालागूनच डिसेंबरच्या बनारसच्या 
काँग्रेसच्या अध्यक्षीय उलोवपांत गोरवलेन फाळणीक विरोध करुनूय 
एकूण मवाळ भास वापरली. त्या वर्सा देशांत दुकळ पडिल्लो आनी 
कर्झनचे हुकुमशायेक लागून लोक तासांत आशिल्ले. ह्या कारणारवातीर 
ब्रिटीश युवराजाक येवकार दिवपी पयल्याच थाटाक लालाजीन कडक 
विरोध केलो. ताका लोकमान्य टिळक आनी बिपिनचंद्र पालासारकिल्या 
जहाल फुडाऱ्यांचोय तेंको मेळळो. उक्त्या अधिवेशनात ह्या थारावावयल्या 
भासाभाशेच्या वेळार जहाल फुडारी गैरहाजीर रावले. बंगालाची 
फाळणी अनी कर्झनचे हुकुमशायेच्या निशेघार्थ लाखांनी लोकांनी 
व्हड निदर्शनां करचीं ही माणणीय लालाजीन केली. इंग्लंडांतले 
सत्तेर आशिल्ल्या उदारमतवादी पक्षाचेर आनी चडकरून भारताचो 
मंत्री मोर्ले हाचेर विस्वास दवरून नेमस्त फुडारी फाळणे आडचें 
आंदोलन बंगाला पुरतेंच शिमीत दवरपाचे यत्न करताले. १९०६ त 
जव्हालांनी ह्या धोरणाक कडक विरोध केलो आनी ब्रिटीश मालाचेर 
पुराय देशभर बहिश्कार घालपारवातीर प्रचाराची मोहिम सुरू केली. 
१८५७ च्या संग्रामाच्या भांगरा जयंती सुवाळ्यासवातीर ताणें 
लोकजायृताय सुरू केली. कालव्याची आंखणी केले उपरांत व्हडा 
प्रमाणाचेर मेकळी उरिल्ली भूंय भायल्या शेतकारांक कांय अटींचेर 
दिल्ली. वीस - पंचवीस वर्सा उपरांत ताचेर नवे निर्बंध घालपी 
कॉलनायझेशन बील पंजाब सरकारान मानून घेतलें, तेचवेळार तीन 
जिल्ह्यांतली उदकाची पट्टी (कर) देडपटीन वाडयली. लालाजी आनी 
ताचो वांगडी अजितसिंग (हुतात्मो भगत सिंगाचो बापोलयो) हांच्या 
प्रचाराक लोकांनी, शेतकारांनी आनी चड करून पिडेस्त निवृत्त 
सैनिकांनी व्हड प्रतिसाद दिल्लो. १0 मे १९०७ ह्या दिसा हजारांनी 
पंजाब्यांक घेवन लाहोरचो किल्लो घेवन १८५७ ची भांगरा उत्सवी 


कोंकणी 'विश्‍वकोश : ४ 


कार्यावळ मनोवपाची येवजण लालाजीन थरयल्या असो बोवाळ 
सरकार धार्जिण्या युरोपीय पत्रांनी सुरू केलो. पंजाब सरकारानूय 
बंडाचो उलो मारलो. निमाणें आदले दिसा म्हळ्यार ९ मेक लालाजी 
आनी अजितसिंगाक अटक करून मंडालेच्या बंदरवणींत दवरले. 
देशांत आनी देशाभायरूय निशेधाचें ल्हार पातळळें. व्हायसरॉयान 
पंजाब कॉलनायझेशन बिलाक मान्यताय न्हयकारली. वाडयल्ली 
उदकावयली पट्टीय रद्द केली. पंजाब' थंड जालो. मात सरकारान 
वृत्तपत्रांचो गळो अंदोवपी काळें बील आनी राजद्रोही सभांक बंदी 
घालपी बील हाडलें. सभा बंदीचो कायदो जालेउपरांत तीनच दिसांनी 
लजपत राय आनी अजितसिंग हांची सुटका जाली. 
लालाजीक पंजाबचो शींव म्हणून जौरवपांत आयलो. ताच्या 
बंदखणीच्या काळांत ताच्या बऱ्याचशा अनुयायांनी मोवाळ धोरण 
आपणावन शरणांगतीवादी भुमिका घेतली. ताची दुरवेस्त जाणवीकाय 
ताका सुटकेउपरांत जाली, कांय शिरवांनी तर आजितसिंग हो शीरवूच 
नाशिल्लो अशें पत्रक काडलें. आर्य समाजी फुडाऱयांनी आपली 
राजकारणाकडेन कांयच लागणूक ना, अशें परत परत घोशीत केलें. 
ताकालागून म्हयन्या उपरांत भरिल्ल्या सुरत हांगा जावपी काँग्रेर 
संघटनेच्या अधिवेशनाचो अध्यक्ष जावपाच्या, प्रस्तावाक लालाजीन 
संमती दिलीना. ताणें पंजाब पीपलस सोसायटी नांवाची संघटना 
काडली. आर्य समाजाच्या दयानंद कॉलेजींतलो जहाल देशभक्तीचो 
ओतो देंविल्लो पळोवन ताणें राश्ट्रीय कॉलेज काडलें. 

१९२0 त खिलाफत आंदोलनाक तात्त्विक विरोध आसूनय 
ताणें नमतें घेतलें. त्या वसचिं काँग्रेस अधिवेशनाचें अध्यक्षपद 
सगळ्यांच्या मतान ताका दिवपांत आयलें. नोव्हेंबर १९२१ त ताका 
अटक जावन रव्यास्त फर्मायली पूण भलायकी इबाडिल्ल्यान ताची 
बेगीनूच सुटका जाली. मोतीलाल नेहरू, चित्तरंजन दास हांचे 
वांगडा “फेर' गटांत रावन ताणें स्वराज्य पक्षाची स्थापणूक केली. 
खिलाफत आंदोलनांत मलबारांतल्या खुबळिल्ल्या मोपल्यांनी व्हड 

. दंगली केल्यो आनी आक्रमक मुस्लिम जातीयवाद उसळून आयले. 
ताची खर प्रतिक्रिया जाल्लयान बऱ्याचशा राश्ट्रीय फुडाऱ्यांनी हिंदू 
महासभेचें पुनरुज्जीवन केलें. १९२५ च्या पयल्या अधिवेशनाचो लालाजी 
अध्यक्ष आशिल्लो. १९२६ उपरांत “स्वराज्य” पक्षान असेंब्लीचेर बहिश्कार 

. घालो. तातूंत लालाजी वांटेकार जालोना. फेब्रुवारीत (१९२८) केंद्रीय 

_ अँसेंब्लींत सायमन कमिशनाचेर सगळे ब्रिटीश वांगडी नेमिल्ले रवातीर 

. सरकाराचो निशेघ करपी थाराव लजपतरायान मांडलो. तो व्हडा 

` मतान मान्य जालो. नोव्हेबराचे सुरवेक पंजाबांत कमिशन आयले 
` उपरांत लालाजीन निदर्शनाचे फुडारपण केलें. तातूंत जाल्ले नेटाचे 

. .मारहाणीन तो दुयेंत पडलो आनी तातुंतच ताका मरण आयलें. 

. म्हयनेभराभीतर भगतसिंग आदी क्रांतिकारकांनी साँडर्सची हत्त्या 
करून लालाजीच्या मरणाचो बदलो घेतलो. 

रावण 


समाजीक सुदारणा आनी हरिजनांचो उध्दार हे बाबतीतूय 

लालाजी कार्यरत आशिल्लो. ताच्या 'अनहॅपी इंडिया” ह्या रवासकरून 

जाजिल्लया ग्रंथाचेर आनी हेर लेखांचेर मेळयल्ले दोन लाख रुपये 
ताणें ह्याच कामारवातीर वापरले. 

- कों. वि. सं. मं. 


रावण : लंकेचो राजा आनी वाल्मिकी रामायणाचो खलपुरूश. 
पुलस्त्य ऋषीच्या विश्रवा नांवाच्या पुताचो हो पूत. रामायणांत हाचे 
आवयचें नांव कैकसी अशें सांगलां. पूण केशिनी आनी पुष्पोत्कटा 
अर्शीय तिची नांवां मेळटात. आवय वंशाकडल्यान रावण राक्षस आनी 
बापाय वंशाकडल्यान तो ब्राह्मण आशिल्लो. ताचो बापूय अग्निहोत्री 
आनी तपःसंपन्न आशिल्लो. तरी रावणाक आवय वंशाचें वळण लागिल्लें. 
तो त्या काळांत महाबळिश्ट आशिल्लो आनी ताचेकडेन शुरता, हुशारकाय, 
चिकाटी, निर्भयता आनी स्वाभीमान हे गूण जशे आसले तशे मदांधकाय, 
दुश्टकाय सारकिल्ले दुर्गूणय आसले. कुंभकर्ण आनी बिभीषण अशे 
ताका दोन भाव आनी शुर्पणरवा ही भयण आशिल्ली. मंदोदरी ही ताची 
पट्टराणी. इंद्रजित, देवांतक, नरांतक, त्रिशिरस आनी अंतिकाय हे पूत 
आशिल्ले. रावणाक धा तोंडां आनी वीस हात आशिल्लयाचें कांयकडेन 
वर्णन मेळटा. ताचेवयल्यानच ताका दशानन हें नांव पडलां आसुये. 
वाल्मिकीन ताका दोन हात आनी एक तोंड आशिल्लयाचें सांलां. तरी 
वाल्मीकीरामायणांत कांयकडेन ताचो दशग्रीव असो उल्लेख आसा. 

कुबेर हो ताचो सावत्र भाव. ताचेकडेन भरपूर आस्पत 
आनी पुष्पक विमान आशिल्ले. एक दीस तो विमानांत बसून बापायक 
मेळपाक वता आसतना रावणाचे आवयन ताका पळयलो. तिका 
मत्सर जालो, तिणें रावणाक कुबेरावरी श्रीमंत जावंक सांगलें. तेन्ना 
रावणान गोकर्णाक वचून धा हजार वर्सा तपश्चर्या केली. दर एक 
हजार वर्साच्या निमाणें ताणें आपलें एक एक मस्तक अग्नींत हवन 
केलें, निमाणें ब्रह्मदेवान प्रसन्न जावन 'मनशाकडल्यान तुका मरणाचो 
भंय ना' असो वर दिलो, अशी ताचे संबंदी कथा आसा. ह्या वरा 
उपरांत तो आनीकय बळिश्ट जालो. लंका ही कुबेराची राजधानी 
आशिल्ली. रावणान आडांगीपणान तिचेर जैत मेळयलें. हाचेभायर ताणें 
मरूत्त, अनरण्य ह्या आदी जायत्या राजांक हारयले. इंद्र आदी 
देवांकय ताणें हारयले. पाताळाचेर जैत मेळोवपाक गेल्लेकडेन बळीन 
ताचो पराभव केलो. कार्तवीर्य अर्जुनान ताका धोणुचे दोरयेन बांदून 
दवरिल्लो. पुलस्त्याचे सांगणेन ताची सुटका जाली. 

दंडकारण्यात ताणें साधुरूप घेवन सीतेक उबारून व्हेली. 
ताणें सीतेक वश करपाक जायते उपाय केले. पूण सीता ताका वश 
जाली ना. निमाणें रामाकडे जाल्या झुजांत ताका मरण आयलें. 

रामायणांत रावणाच्या गुण दुर्गुणाविशीं म्हायती मेळटा ते 
प्रमाण तो याचकांक दान दितालो, ताचेर अवलंबून आशिल्ल्यांक पाळो 


राव, पामुलपती वेंकट नरसिंह 


दितालो. तशेंच तो व्हड तत्त्वज्ञानी आनी धर्म-कर्माच्या आचरणांत 
अग्रगण्य आशिल्लो. पूण ह्या सगळ्या युणांचेर मात करपी दुर्गुण 
ताचेकडेन आशिल्ले. ताकालागून ताचेकडे आशिल्ल्या जुणांचो बऱ्या 
कामारवातीर उपेग जालो ना. कांय रामायणांत आडवाद म्हण्टा तशें 
रावणाचें उदात्तीकरण करपाचो यत्न जाला आसलो, तरी 
वाल्मिकीरामायणांत ताका एक खलपुरूश म्हणुबूच चड चितरावप 
जाला. लोक मानसांतय ताची तीच प्रतिमा चड प्रमाणांत घोळटा. 
- कों. वि. सं. मं. 
राव, पामुलपती वेंकट नरसिंह : (जल्म : २८ जून 
१९२१, करीमनगर, आंध्र प्रदेश). 
भारताचो णवो प्रधानमंत्री. एक कुशळ आनी अणभवी 
प्रशासक, प्रधानमंत्री राजीव गांधीचे 
हत्त्ये उपरांत धावे लोकसभा 
वेंचणुकेंत इंदिरा काँग्रेस पक्षाक 
घसघशीत यश मेळळें. तेन्ना पी.वी. 
नरसिंह रावाक इंदिरा काँग्रेस पक्षाचो 
मुखेली म्हूण वेंचून काडलो 
(१९९१). उपरांत तोच प्रधानमंत्री 
जालो. ह्या पदाचेर पावपी तो 
भारताचो पयलो नेतो. 
ताणें उस्मानिया , मुंबय आनी नागपूर विद्यापिठांतल्यान 
उच्च शिक्षण घेतलें. ताणें बी.एससी. आनी एलूएल्‌. बी. पदवी 
घेतल्या. तशेंच ताणें साहित्यरत्न ही उपाधीय मेळयली. 
पी.व्ही. नरसिंह रावान आपली जीण एक शेतकामती म्हूण 
सुरू केली. पूण उपरांत ताणें वकालत सुरू केली. प्रधानमंत्री जावचे 
पयली ताणें केंद्र सरकारांत सुरक्षा, विदेश, मानव संसाधन, विधी, 
आरोग्य आनी शिक्षण मंत्री म्हूण वावर केला. ताका भारताचो एक 
बरो विदेश मंत्री म्हूण गौरव प्राप्त जाला. तो पयलीं १९६२ त आंघ्राचो 
मंत्री आनी उपरांत मुरवेलमंत्री जालो. 
विद्यार्थी दशेंत आसतनाच ताचे राजनितीक जिणेक सुरवात 
जाली. निजाम सरकारान 'वन्दे मातरम्‌” पद म्हणपाचेर प्रतिबंध 
लायिल्ले, तेन्ना १९३८ त सुरू जाल्लया आंदोलनांत ताचो म्हत्वाचो 
वांटो आसलो. १९४२ त सुरू जाल्लया 'भारत छोडो' आंदोलनांत ताणें 
सक्रिय वांटो घेतिल्लो. तेरवातीर ताणें आपली वकालत सोडून दिल्ली. 
भारताक स्वातंत्र्य मेळळया उपरांत १९५७ सावन तो २0 वसँ मेरेन 
आंध्र प्रदेश विधानसभेचो वांगडी आसलो. १९६२ त तो पयले खेप 
संजीव रेड्डी मंत्रीमंडळांत मंत्री जालो. उपरांत ब्रह्मानंद रेडी सरकारांतय 
ताका मंत्रीपद फावो जाल्ले. १९७१ ते १९७३ मेरेन लो आंध्र राज्याचो 
मुरवेलमंत्री आसलो. 


कोंकणी | Ee 


श्रीमती इंदिरा गांधीच्या शासन काळांत १९७५ त तो. 
काँग्रेस पक्षाचो महासचीव जालो. १९८0 त तो विदेशमंत्री जालो 
१९८८ त परतून तेंच पद ताका फावो जालें. १९८४ त तो सुरक्षा मंत्री 
जालो. उपरांत तो मानवसंसाधन विकास मंत्री जालो. राजीव गांधीची 
हत्त्या जाल्याउपरांत ताका पक्षाचो अध्यक्ष केलो. १९९१ त जाल्ले 
वेंचणुकेंत इंदिरा काँग्रेस पक्षाक घसघशीत यश मेळळ्या उपरांत २0 
जून १९९१ दिसा ताका एका मतान काँग्रेस संसदीय दलाचो 
म्हूण वेचून काडलो. अशे तरेन तो भारताचो णवो प्रधानमंत्री जालो, 
उपरांत १0 मे १९९६ मेरेन तो त्या पदाचेर आसलो. 
हिंदी, इंग्लीश, संस्कृत, तेलुगू, कन्नड, मराठी, फारसी, 
अरबी, स्पेनीश आनी फ्रेंच ह्या भाशांचेर ताचें प्रभुत्व आसा. ताका 
विश्‍वनाथ सत्यनारायणच्या 'वेई पडारालू' हाचो हिंदीत अणकार 
केल्लेखातीर साहित्य अकादमीचो पुरस्कार मेळळा. तो स वर्सांमेरेन 
ज्ञानपीठ पुरस्कार चयनसमितीचो अध्यक्ष आसलो. 
- कों. वि. सं. मं. 


रावळ : एक जात. हिका राऊळ वा रावळिया अशेंय म्हण्टात. 
हांची वसती चडकरून गुजरात, राजस्थान, महाराष्ट्र आनी 
ह्या वाठारांत आसा. ह्या लोकांची आर्दी भाट म्हूण नामना आशिल्ली. 
तांच्यांतले कांय लोक शेती करतात, कांय विणकाम करतात जाल्यार 
कांय लोक सकाळीं उठून त्रिशूळ हातांत घेवन पदां म्हणत भीक 
मागतात. राजस्थानांतले रावळ लोक बारा बारा मनशांचो एक फड 
उबारून गांवांनी भोवन लोकांक आपले नाच - गावपाचे रवेळ करून 
दारवयतात, 

पंजाबांत रावळ नांवाचे लोक आसात. ते चडशे मुसलमान 
आसून तांकां जोगी अशेंय म्हण्टात. ते भक्तिगीतां गावन भिक्षा 
मागतात. तांच्यांतले कांय लोक हकिमाचें काम करतात, जाल्यार 
कांय लोक भविश्य सांगपाचो घंदो करतात. रावळपिंडी हें नांव रावळ 
लोकांवयल्यान पडलें अशें सांगतात. मोहरमचे परबेवेळार हे लोक 
महंमद पैगंबराच्यो कथा, ताणें केल्ले चमत्कार हाचेविशीं सांगून ताचीं 
स्तुती गीतां गायतात. गुजरातांतल्या रावळांमर्दी बरिया, भलिया, 
सरिवया आदी सात पोटभेद आसात. परमार, चोहान, वाणिया, 
पटलिया, गधेडिया, होरांची आदी आडनांवां तांच्यांत आसात. तांच्यांत 
धा वा बारा गांवांचो मेळून एक एक गट तयार केल्लो आसता. 
प्रत्येकान आपल्या गटाभितरच लग्न संबंद जुळोवंक जाय असो 
तांच्यांत नेम आसा. 

व्हंकलेचो बापूय न्हवऱ्याच्या घरा वता. चली पसंत पडल्यार 
न्हवऱयाचो बापूय सुमार चाळीस रुपया तिचेरवातीर देज दिता. 
ज्योतिशी लग्नाचो म्हूर्त काडून दिता. लग्नाच्या तीन, पांच, सात वा 
णव दीस पयलीं न्हवरे - व्हंकलेच्या घरा गणपतीची प्रतिश्ठापना 

करतात आनी ते राती बायलो पदां म्हण्टात. लग्ना दिसा न्हवरो - 
व्हंकल एकामेकांचो उजवो हात हातांत घेतात आनी उपरांत एकामेकांच्या 
गळ्यांत हार घालतात. उपरांत दोगांय अग्नीभोंवतणी पांच प्रदक्षिणां 
घालतात. हें सगळें जातकच दोगांय एकामेकांक पिठ्याच्या लाडवाचे 
पांच घांस भरयतात. तांच्यांत विधवेक पुनर्विवाह करूंक मेळटा. 
दादल्याक खंयच्याय रिवणाक आपले बायलेक सोडूं येता. पूण 
बायलेक मात घोवाचे मान्यतायेबगर घटस्फोट घेवंक मेळना. 
घटस्फोटीत बायलेक परत लग्न करूंक मेळटा. 
$ हे लोक मेल्लया मनशाक बशिल्ले स्थितींत पुरतात आनी 
क दक्षिणेकडेन करतात. बाराव्या दिसा सांजवेळचें तांदळाच्या 
दिवो करून तो पेटयतात आनी ताच्या मुखार एका पाटार 
गंव, तांदूळ, फुलां, फळां आदी वस्तू दवरतात आनी रातभर थंयच 
बसून रावतात. हे लोक महाकाली, अंबा, बहुचरा, हिंगलाज आदी 
ी महाराष्ट्रांतल्या रावळ जमातींत चव्हाण, छत्रभुज, लके, 
पोवार, गायकवाड, जाधव, कवड, आदी आडनांवां आसात. एक 
आडनांव आशिल्लया कुळांत तांच्यांत लग्नसंबंद जायनात. लग्नाच्या 
दोनचार दीस आदी न्हवऱ्याक हळद लायतात आनी उरिल्ली हळद 
व्हंकलेक लावपारवातीर तिच्या घरा धाडटात. हळदी वागंडा पाचवी 
साडी आनी गोंडे (मुंडावळ्यो) धाडटात. दुसऱया दिसा देवकारवातीर 
बोकडो मारून ताच्या मांसाची मेजवानी दितात. लग्ना दिसा न्हवऱयाक 
घोड्यार बसोवन मिरयत पयलीं मारुतीच्या देवळांत व्हरतात. थंय 
ताका नवें पागोटें आनी थेली दितात. थंयच्यान न्हवरो व्हंकलेगेर 
वता. थंय न्हवरो-व्हंकलेक एकामेकां मुरवार उबीं करून मदीं अंतरपाट 
धरतात आनी पुरोयत मंगलाश्टकां म्हणटात, मंगलाश्टकां जातकच 
अंतरपाट कुशीक काडटात आनी उपरांत दोगांय घोव' बायलां जातात. 
सांजेची जेवणावळ जाता. 
हांच्यांत मनीस मरतकच ताच्या तोंडांत तीर्थ आनी गोमूत 
घालतात. मडें कोंड्याच्या मखरांतल्यान मसंडेंत व्हरून तें उदेंतेकडेन 
तोंड करून पुरतात. मृताचो उत्तराधिकारी शंरवांतल्यान थोडें उदक 
ताच्या तोंडांत घालता. मडयाचेर सुरवेक मीठ घालून उपरांत माती 
घालतात. मागीर त्या जार्‍्यार थडें बांदतात. तिसऱया दिसा सकाळीं 
मसंडेंत वचून मृतात्म्याक शीत, भाजी ऑपतात. इकराव्या दिसा 
घराच्या वाश्याक फुलांचो एक हार हुमकळायतात आनी ताचे सकयल 
एक तांबयो तशेंच पिठा दिवो दवरतात. उपरांत एक बोकडो बळी 
दितात. त्यावेळार मेल्ल्या मनशाचो आत्मो एउवाद्या सोयऱ्याच्या आंगांत 
येता आनी आपली इत्सा सांगता. आंगांत आयिल्लो मनीस निपचीत 
पडटकच मेल्लो मनीस स्वर्गाच्या दाराकडे पावलो अशें समजतात. 
उपरांत जेवण घालतात. मेल्लया मनशाचें वर्सश्राध्द करतात. कांय 
वेळां नागपंचमीक वा दसऱ्याक श्राध्द करतात. 


को. वि.-१७ 


रावळ राजवंश 


हे लोक महादेव, ताचो त्रिशूळ, भैरोबाचें मुरवें वा चांदीचो 
टाक, देवी आनी खंडोबा हांकां पुजतात. तांच्या घरांत भैरोबा, 
तुळजापुरची भवानी, चतुःश्रृंगी हांगाची देवी, गोररवनाथ, खंडोबा, 
मच्छिंद्रनाथ आदींच्यो मूर्ती आसतात. 

अस्तंत रवानदेशांतले रावळ सुमार आठशें वसा आदीं 
चितोड आनी अबू हांगाच्यान रवानदेशांत आयले. घरांतल्या कर्त्या 
दादल्याक रावळ ही उपाधी आसा अशें मानतात. तांच्यांत ल्हान 
चल्या भुरज्याक कुंवर म्हणपाची चाल आसा, देखून राजपूत घराण्याकडे 
तांचो संबंद आसूं येता. तांच्यांत विधवेक परत लग्न करूंक मेळना. 
तेचप्रमाण तांची गोत्रां राजपूत लोकांवरी आसात. हे लोक चडशे शेती 
करतात. कांय लोकांक व्हड व्हड जमनी इनामां मेळिल्लयो आसात. 


तांचे वट्ट शाण्णव पोटभेद आसात अशें सांगप जाता. पूण ह्या भागांत 


२५७ 


चव्हाण, चित, धवल, डोरिक, जाधव, कुंभे, परमार, सोळंकी आदी 
कांय पोटभेद मेळटात. हे लोक महादेव, गणपती, विठोबा, कृष्ण, 
देवी, खंडोबा आनी त्रिशूळ हांची पुजा करतात. दक्षिण वा गुजराती 
ब्राह्मण ताचे पुरोयत आसतात. गोसावी हे तांचे धर्मीक गुरू. चित 
आनी डोरिक रावळ चल्याच्यो मुजी करतात. 

हांच्यांत मामेभयणीकडे लग्न जावंक मेळटा. पूण आतेभयण 
आनी मावसभयणीकडेन लग्नां जावंक मेळना. लग्नाच्या कांय दीस 
आदी न्हवरो-व्हंकलेचो साकरपुडो करून न्हवऱ्या वटेनचे लोक व्हंकले 
हातांत साकरेचो पुडो दितात. लग्नावेळार न्हवरो - व्हंकले मदलो 
अंतरपाट कुशीन काडटकच दोगांय एकामेकांचे दोनय हात हातांत 
धरतात. उपरांत तीं दोगांय एकामेकांक पिठाच्या लाडवाचे पांच घांस 
दितात. हेर लग्नविधी महाराष्ट्रांतल्या हेर रावळ लोकांच्या 
लग्नविधीवरी आसता. चित आनी डोरिक रावळ कपलाचेर बाशींग 
बांदिनात. 

हे लोक मड्याक लासतात वा पुरतात. ताचे आदीं वडाच्या 
वा पिंपळाच्या पानान मेल्ल्या मनशाच्या तोंडांत थोडें उदक घालतात. 
इकराव्या दिसा मनीस ज्या जार्‍्यार मरता थंय एक ल्हानसो फोंड 
मारून तातूंत एक जितें नुस्तें पुरतात. उपरांत त्या फोंडकुलार थोडे 
तांदूळ वाटकुळे पातळावन ताचेर इकरा दिवे आनी इकरा भाकऱ्यो 
दवरतात आनी तांची पुजा करतात. हे लोक मेल्ल्या मनशाचें श्राध्द 
वाडटात आनी म्हाळय करतात. 

- कों, वि. सं. मं. 


रावळ राजवंश : चितोड हांगा राज्य केल्लो एक राजवंश. इ. स. 
१२ व्या शतमानासावन ह्या वंशाच्या इतिहासाक सुरवात जाली. ह्या 
शतमानांत गुहिलोत वंशांतलो राजा रणसिंह (कर्णसिंह) चितोड 
हांगा राज्य करतालो. ताका महणसिंह, क्षेमसिंह, माहप आनी राहप 
अशे चार पूत आशिल्ले. रणसिंहा उपरांत क्षेमसिंह चितोडचे गादयेर 


रावी न्हंय 


आयलो. माहप हाका शिसोदा गांवची जहांगिरी मेळुळी. थंय ताणें 
स्वतंत्र राज्य स्थापन केलें, पूण तो चितोडचो सामंत म्हणुनूच राज्य 
. करतालो. अशेतरेन गुहिलोत वंशाच्यो दोन शारवा जाल्यो. क्षेमसिंहाच्या 
वंशाक रावळ हें नांव मेळूळें आनी माहपाचो वंश राणा ह्या नावान 
वळखुपांत येवंक लागलो. फुडें ह्या राणा वंशाक शिसोदिया ह्या 
नांवान नामना मेळूळी. 
क्षेमसिंहासावन चितोडची रावळ शारवा सुरू जाता, ताका 
सामंतसिंह आनी कुमारसिंह अशे दोन पूत आशिल्ले. क्षेमसिंहा उपरांत 
सामंतसिंह राज्यार आयलो. ताणें इ. स. ११७४ च्या सुमाराक 
ुजरातचो सोळंकी राजा अजयपाल हाचेर घुरी घालून ताका हारयलो, 
फुडें ताणें आपल्या सरदाराच्यो जहांगिरी जप्त केल्लयान तांचे मर्दी 
वितुश्ट आयलें. अशे परिस्थितींत नाडोलचो चौहान राजा कीर्तिपाल 
हाणें मेवाडाचेर घुरी घालून चितोडणड घेतलो. तेन्ना सामंतसिंह 
बागड (डुंगरपूर - बांसवाडा) देशांत गेलो आनी थंय ताणें आपल्या 
राज्याची स्थापना केली. मेवाडाचेर कांय वर्सा चौहानांनी राज्य केलें. 
पूण सामंतसिंहाचो धाकटो भाव कुमारसिंह हाणें रोरवडेंच गुजरातचो 
राजा भीमदेव सोळंकी आनी शिसोदियाचो राणा भुवनपाल हांच्या 
आदारान मेवाडचें राज्य परत घेतलें. 
कुमारसिंहा उपरांत ताचो पूत मंथनसिंह आनी ताचो पूत 
पद्मसिंह हांणी राज्य चलयलें. ताचेउपरांत इ.स. १२१३ त पद्मसिंहाचो 
पूत जैत्रसिंह राजा जालो. तो हुशार आनी कर्तबगार आशिल्लो. 
दिल्लीचो सुलतान शमसुद्दीन इल्तमश हाणें मेवाडाचेर घुरी घालून 
नागदा घेतिल्लयान जैत्रसिंहान चितोडगड हांगा राजधानी स्थापन 
केली. उपरांतच्या काळांत मात जैत्रसिंहान ताचेर जैत जोडलें. 
सिंधचो सुलतान जलालुद्दीन रवार्जमी हाचो सरदार रववासरवां हाणें 
अणहिलवाडचेर घुरी घालून मेवाडचेर हल्लो करपाची तयारी केली, 
अशा वेळार जेत्रसिंहान ताचेर आपलें सैन्य धाडून ताका हारयलो. 
हाचेभायर ताणें मारवाड, गुजरात, माळवा, जांगलदेश आनी नाडोल 
हाँगाच्या राजांचेरय जैत मेळयलें. हाचेउपरांत दिल्लीचो सुलतान 
नासिरुद्दीन हाणें चितोडचेर घुरी घालून ७ - ८ म्हयने ताका वेढायल्लो, 
पूण ताका हातूंत जैत मेळळें ना. जैत्रसिंहान इ. स. १२५२ मेरेन 
राज्य केलें. 
तेउपरांत ताचो पूत तेजसिंह चितोडच्या राज्यार आयलो. 
तोय जैत्रसिंहावरी पराक्रमी आशिल्लो. गुजरातचो राजा बीसलदेव 
वाघेला हाणें मेवाडाचेर घुरी घाली तेन्ना तेजसिंहान ताका हारयलो. 
तेजसिंहान परमभट्टारक, महाराजाधिराज आनी परमेश्वर ह्यो पदव्यो 
धारण केल्लयो. तेउपरांत ताचो पूत समरसिंह गादयेर आयलो. हाणें 
पराक्रमी आनी धर्मात्मा म्हूण नांव जोडलें. दिल्लीचो सुलतान बल्बन 
हाणें गुजराताचेर घुरी घाली तेन्ना व्हड पराक्रमान ताणें गुजराताची 
राखण केली, तो शिवोपासक आशिल्लो तरी ताची आवय जैन धर्माक 

मानताली. ताका लागून तो जैन पंडिताक मानतालो. ताणें जैन 
मठांक आनी देवळांक देणर्‍्यो दिल्लयो. तेचपरी राज्यांत ताणें मोनजातीक 
मारपाचेर बंदी हाडिल्ली. ताणें इ. स. १३0१ मेरेन राज्य केलें. | 

तेउपरांत ताचो पूत रत्नसिंह (पयलो) हो राज्यार आयलो. 
ताचो दुसरो पूत कुंभकर्ण नेपाळांत गेलो आनी थंयच ताणें राज् 
स्थापन केलें. हाकाच नेपाळच्या राजवंशाचो मूळपुरूश मानतात. 

समरसिंहा उपरांत ताचो पूत रत्नसिंहच चितोडचे गादयेर 
आयलो. पूण ताका चड वर्सा राज्य करूंक मेळूळें ना. इ. स. १३०३ 
वर्सा अल्लाउद्दीन रिवलजी हाणें मेवाडाचेर घुरी घाली. थंयचो ब 
वाठार ताणें उध्वस्त केलो आनी चितोडणडाक रेवाडो घालो. तेन्ना 
रत्नसिंहान सुमार धा म्हयने गडाक झूज दिलें. पूण गडावय 
अन्नसामुग्री सॉपत आयिल्ली, तेचपरी भायल्यान कोणाक | 
तांकां आदार मेळुळो ना. तेन्ना रत्नसिंहाची बायल राणी पद्मिनी हिणं 
जायत्या राजघराण्यांतल्या बायलांवांगडा स्वताक जिवेंशी लासून घेतलें 
तेन्ना रावळ रत्नसिंहान केसरी वस्त्रां घालून हजारांनी सैनिकांक 
घेवन दुस्मानांक नेटान तोंड दिलें, ह्या भिरांकूळ झुजांत रत्न 
आनी ताच्या सैनिकांक वीर मरण आयलें. निमाणें अलाउद्दीन रििलजीन 
चितोड गडाचेर जैत जोडलें आनी थंय आपलो चलो स्विजरखां हाका 
मेवाडचो सुभेदार नेमलो. 

अशे तरेन मेवाडच्या रावळ वंशाचो अंत जालो. इ. स. च्या 
१0 व्या शतमानांत दिल्लीच्या सुलतानाचे सत्तेक नेट आयिल्लो. तांणी 
मेवाडाचेर जायत्यो घुरयो घाल्यो. पूण रावळ राजांनी ताका 
स्वातंत्र्य तिगयलें, तेचपरी लागसल्लया हिंदू राज्यांचे स्वातंत्र्य अबादीत 
दवरलें. 


यानय 


- कों. वि. सं. मं 


रावी न्हंय : भारतातल्या पंजाब राज्यांतल्या मुस्वेल पांच न्हंयांतली. 
एक म्हत्वाची न्हय. तिची लांबाय ७२५ किमी. जलवाहनक्षेत्र ५९ 
चौ. किमी. आसा. पुर्विल्लया ग्रंथांत हे न्हंयेक ऐरावती वा 
तशेंच पुरुष्णी, हैमावती, हिड्ाओटस (ग्रीक) अर्शी नांवां मेळ 
इरा नांवाच्या तळ्यांतल्यान तिचो उगम जाल्लयाचो उल्लेख कालिका 
पुराणांत मेळटा, ऋर्वेदांत परुपणी ह्या नांवान तिचो जायते फावटी 
उल्लेख आयिल्लो आसून 'दाशराज्ञ' झूज हेच न्हंयेचे देगेर जाल्लयाचें 
म्हळां. 
हिमाचल प्रदेश राज्यांतल्या कांग्रा जिल्ह्याच्या ईशान्य वाठारा 
घवलधार पर्वताच्या हिमाच्छादित बारा बंगहाल श्रेणीत ही न्हंय॒ 
उगम पावता. हिमाचल प्रदेशांत उत्तरेक पीर पंजाल आनी दक्षिणेक 
घवलधघार हांचेमर्दी रावी न्हंयेचें देगण आसून थंय ती स 
अस्तंत वाहिनी आसा. फुडें चंबा जिल्ह्यांत धवलघार श्रेणी काडून ती 
नैर्ऊत्यवाहिनी जाता. तेउपरांत ती हिमाचल प्रदेश आनी जम्मू 

्श्मीर तशेंच जम्मू - काश्मीर आनी पंजाब ह्या राज्यांच्या शिमेवयल्यान 
[जाबच्या उत्तर वाठारांतल्या गुरूदासपूर जिल्ह्यांत वता. थंयच्यान 
ही पंजाब (भारत) आनी पाकिस्तान शिमेवयल्यान कांय अंतर व्हांवत 
पाकिस्तानांत प्रवेश करता. थंय लाहोराकडल्यान ती व्हांवत 
अहमदपूरचे दक्षिणेक चिनाब न्हंयेक वचून मेळटा. मंगमरी 
र [त वायव्ये कडल्यान तिका दाग ही उपन्हंय मेळटा. रावी न्हंय 
गहपूरसावन जंय मैदानी वाठारांत येता थंयमेरेन तिचे दोनय वटेन 
कुच कटे आसात. फकत मुलतान जिल्ह्यांत कुचलंबा ते सराई सिंधू 
ह ती सरळ आसा. हांगाच हे न्हंयेपसून रवारीज काडिल्लें आसा. 

त हे न्हंयेचेर लोअर बारी दुआब हें एक मुरवेल खारीज 

त्रे आसा (१९१७). भारतांत माधोपूर हांगा रावीचेर अपर बारी 
गब हें एक व्हड खारीज काडलां (१७७८-७९). भारत-पाकिस्तान 
| दोनूय देशांक उदकाशिंपणावळीचे नदरेन हें रवारीज खुबूच उपेणी 
डटा. हिमाचल प्रदेश राज्यांत रावी न्हंयेचेर काक्री, हिब्रा, बाला, 
a चारोर आनी खुजारा हे उदका वीज निर्मणी प्रकल्प आसात. 
- कों. वि. सं. मं. 


p 


ह $ क्रांतिवृत्ताचे जे समसमान बारा भाग कल्पिले आसात 
कां राशी अशें म्हण्टात. क्रांतिवृत्ताचे वट्ट ३६0 अंश आशिल्लयान दर 
Er ३0-३0 अंश जातात. 
विभाग गणिताचे सोयीरवातीर 
सात. म्हणून तांकां विभागात्मक 
न ही अशें म्हण्टात. विभाजात्मक 
म्हळ्यार क्रांतिवृत्त मेजपाची 
पट्टीच आसा. सुर्यमार्जावयले 
। ३0 अंशावयले टप्पे लक्षांत 
वरपारवातीर त्या मार्गावयल्यो 
य ठळक तारखो प्रत्येक 
बेभागांत आकृतिबद्द करून, 
ंच्यो बारा आकृत्यो कल्पिल्यात. 
कां तारात्मक राशी अशें म्हण्टात. 
र तारात्मक रार्शीचीं नांवां अशीं: 
) मेष २) वृषभ ३) मिथुन ४) 
र्क ५) सिंह ६) कन्या ७) तूळ 
) वृश्चिक ९) धनु १0) मकर 
9) कुंभ आनी १२) मीन. 
हि तारात्मक राशींची गणना 
॥श्रिन्यादी नक्षत्रांक धरून केल्ली 
भासा. प्रत्येक नक्षत्राचे चार चरण 
हळ्यार चार भाग केल्ले आसात. 
॥कालाजून णव चरणांची म्हळ्यार सव्वादोन नक्षत्रांची मेळून एक 

राशींचीं नांवा, आकृत्यो, चिन्हां आनी सूर्य-प्रवेशाच्यो ताररवो. 


राशी 


रास तयार जाता. हें कोश्टक फुडें दिल्लया प्रमाण आसा :- 
१) अश्विनी, भरणी आनी कृत्तिकांचो पयलो चरण - मेष 
२) कृत्तिकांचे तीन चरण, रोहिणी आनी मृगाचे पयले दोन चरण - 
वृषभ, 
3) मृणाचे फुडले दोन चरण, आर्द्रा आनी पुनर्वसूचे पयले तीन चरण 
-मिथुन, 
४) पुनर्वसूचो चवथो चरण, पुष्य आनी आश्लेषा - कर्क. 
५) मघा, पुर्वा आनी उत्तरेचो पयलो चरण - सिंह. 
६) उत्तरेचे फुडले तीन चरण, हस्त आनी चित्रेचे पयले दोन चरण 
- कन्या, 
७) चित्रेचे फुडले दोन चरण, स्वाती आनी विशाखवाचे पयले तीन 
चरण - तूळ. 
८) विशारवाचो चवथो चरण, अनुराधा आनी ज्येष्ठा - वृश्चिक. 
९) मूळ, पूर्वाषाढा आनी उत्तराषाढाचो पयलो चरण - धनू. 
१0) उत्तराषाढाचे फुडले तीन चरण, श्रवण आनी धनिष्ठेचे पयले दोन 
चरण - मकर. 
११) धनिष्ठेचे फुडले दोन चरण, शततारका आनी पुर्वा भाद्रपदेचे 
पयले तीन चरण - कुंभ. 
१२) पुर्वा भाद्रपदेचो चवथो चरण, 
उत्तरा भाद्रपदा आनी रेवती - 
न म्ह तजी मीन, 

फलज्योतिशांत राशी, नक्षत्रां 
आनी गीरे हांच्या संयोगान 
फळादेश सांगिल्लो आसता. राशीचें 
फळ तिच्या स्वामीवयल्यानूय 
विचारांत घेतात. रास आनी तिचो 
स्वामी हांचो क्रम असो आसा : 
१) मेष - मंगळ २) वृषभ - 
शुक्र ३) मिथुन - बुध ४) कर्क - 
चंद्र ५) सिंह - रवी ६) कन्या - 
बुध ७) तूळ - शुक्र ८) वृश्चिक 
- मंगळ ९) धनु - गुरू १0) 
मकर - शनी ११) कुंभ - शनी 
आनी १२) मीन - गुरू. 

चर, स्थिर आनी द्विस्वभाव 
अशे राशींचे स्वभाव कल्पिल्ल 
आसात. मेष, कर्क, तूळ, मकर 
- चर ह्यो राशी जल्म 
लग्नकुंडलींतल्या ज्या जार्‍्यार 
येतात, त्या जार्‍्यांचें आनी राशीचें मेळून फळ विचारांत घेत जीरे 

| १५ नोष्छेंषर | २३ ऑक्टोबर 


fore डिसेबर २२ नोग्टेंबर 
१४ जानेवारी । २१ हिसेंपर 


१२ फेब्रुवारी | २० जानेवारी 

१८ फेब्रुवारी 


राश्ट्र 


आपले राशीत, इश्टाचे राशींत आनी वयले राशींत बरें फळ दितात 
आनी सकयले राशींत आनी दुस्मान रार्शीक वायट फळ दितात. 
पंचांगांत चंद्र आनी सूर्य हांच्यो राशी दिल्लयो आसात. 
पंचांगांतल्या निमण्या खवांब्यांत ज्या राशींची नांवा दिल्ली आसतात तीं 
चंद्राचे राशीभ्रमण सांगपी आसतात. ह्या खेरीज पंचांगांत 'मेषेऽर्कः', 
'वृषभेऽर्कः' अशें एखाद्रे तिथीच्या कोश्टकाभायर बरयल्लें आसता. त्यो 
सौर राशी आसतात. 'मेषेऽर्कः' म्हळ्यार सूर्यान मेष रार्शीत प्रवेश 
केलो असो ताचो अर्थ. एका वर्साक सूर्य बारा रार्शीतल्यान भोंवडी 
करता. 
भारतीय वेदांांतलें ज्योतिश २७ नक्षत्रांचेर आदारील्लें आसा. 
महाभारतांत लेगीत राशींचो उल्लेख येनासतना नक्षत्रांचोच उल्लेख 
येता. बौध्द त्रिपिटकांतूय राशींचो उल्लेख नासून नक्षत्रांचोच उल्लेख 
मेळटा. बौध्दांचे चडशे ग्रंथ बुध्दाच्या निर्वाणाउपरांत (४७५) आनी 
अशोकाच्या काळामेरेन तयार जाले. तेन्ना भारतीय ज्योतिशांत राशींचो 
उल्लेख अशोका उपरांत जालो जांवये. राशींची कल्पना भारतीय 
ज्योतिशांनी ग्रीक ज्योतिश्यांकडल्यान घेतल्या अशें विद्वानांचें मत 
आसा. इ.स. प. ६ व्या शेंकड्यांत पर्शियन सम्राट दरायस हाणें 
पंजाबाचेर घुरी घाली आनी त्या उपरांतच्या काळांत ग्रीक ज्योतिशी 
आनी भारतीय जोतिशी हांचो शेंकड्यांनी वर्सा संपर्क आयलो. ग्रीकांचे 
ज्योर्तिगणित राशींचेर आदारील्लें आशिल्लयान भारतीय ज्योतिश्यांनी 
तांची राशीकल्पना आपणायली आनी आपल्या ज्योतिश ग्रंथांत आस्पावन 
घेवन राशीवयल्यान फळादेश सांगपाक सुरवात केली असो समज 
आसा. इ.स.प. ४२५ वर्सा हो भारतांतलो राशी प्रचारांत येवपाचो 
काळ अशें शं. बा. दीक्षित मानतात; तर इ.स.प. दोनशें वर्सांच्या 
सुमाराक राशी प्रचारांत आयल्यो अशें श्री.चि.वि.वैद्य मानतात. ह्या 
काळाउपरांत सगळे ज्योतिंग्रंथ राशींचेर आदारून बरयल्ले आसात. 
राशींचे सायन - निरयण अशे आनीक दोन भेद आसात. 
वयर अश्चिन्यावी गणनेक धरून ज्यो राशी विल्लयो आसात त्यो 
निरयणराशी आसात. निरयण हाचो अर्थ गती नाशिल्लो असो जाता. 
निरयण पद्दतींत मेष राशीची सुरवात ही क्रांतिवृत्तावयल्या एकाच 
बिंदू कडल्यान जाता. 
वसंतसंपातबिंदू सावन वा स्थूल मानान सांप्रतच्या उत्तर 
भाद्रपदासवन जें 30 -30 अंशांचें अंतर, ताकाय राशी अशेंच नांव 
आसा. वसंतसंपातबिंदू ल्हव ल्हव आपलो जागो सोडून दर एका 
हजार वर्सांनी सुमार १३ अंश अस्तंतेकडे सरकत आसता. त्याभायर 
ह्या ३0 -३0 अंशांच्यो राशी अस्तंतेकडे वतात. म्हणून तांकां सायन 
(गतियुक्त) राशी म्हण्टात, 
पंचांगांतल्यो सायन राशी दवरी नासतना निरयणच राशी 
वापरतात. 
= कों. वि. सं. मं. 

कोंकणी विश्वकोश : ४ 


राश्ट्र : वंश, समाज, धर्म, संस्कृती, भास, प्रदेश अशा घट 
तत्त्वांचेर आदारिल्ली एक राजकीय संकल्पना. “नेशन” हो शब्द मूळ 
नेशिओ (९०५०0) ह्या लॅटीन शब्दावयल्यान आयला. नेशिओ म्हळ्यार 
जल्म वा वंश आनी ह्या अर्थाक धरून जल्मान वा वंशान एक आशिल्लो 
लोकसमाज अशी राश्ट्राची कल्पना निर्माण जाता. कुटुंब, पंगड वा 
टोळी, राज्य, राश्ट्र अशो राश्ट्रनिर्मितीच्या क्रमाचो संभव दिसता. 
राश्ट्र हे संकल्पनेक जल्म वा वंशाचो संदर्भ लावप जाला आस 
तरी राश्ट्राची संकल्पना सांगपाक तो अपुरो पडटा. ताचे जोडयेक 
भुजोलीक सलगता, धर्मीक एकचार, भास अशा पुरक घटकांची 
गरज लागता. सगळ्याचे सगळे घटक एकठांय आयल्या उपरांतच 
राश्ट्र घडटा अशेंय ना. वेगवेगळे धर्म, वेगवेगळे वंश, वे 
भासो आशिल्लींय राश्ट्रां आसात. इतलेंच न्हय तर भुणोलीक सलगता 
नासूनय राश्ट्र ही संकल्पना लागू जाल्लयाच्यो देवी आसात. देखीक 
- इझायल राशट्राक भुगोलीक वाठार मेळचे पयलींच ताका राश्ट्र ही 
संज्ञा प्राप्त जाल्ली. एकावेळावयलें उदेंत पाकिस्तान आनी अस्तंत 
पाकिस्तान हें इस्लामी धमचिर आदारिल्लें एक राश्ट्र आशिल्लें. पूण 
राजकीय मतभेदाक लागून पाकिस्तान आनी बांगलादेश अर्शी दोन 
राशट्रां निर्माण जालीं. युरोपाच्या इतिहासांतय एका वेळार एका 
आशिल्ली राज्यसत्ता आनी धर्मसत्ता धर्म सुदारणेचे चळवळींत वेगळ 
जाल्यो. एक वंश वा एक रणत हेंय तत्त्व राश्ट्र निर्मिती आनी 
भावनेरवातीर पुरें ना. कारण खंयच्याय राश्ट्रांत खंयचोच एक रप 
असो मेळना. जी गजाल हेर घटकांची तीच गजाल भाशेची. दर एक 
राश्ट्रांत भौभाशीक लोक पंगड रावतात तरी तें राश्ट्र म्हणून 
आसता. हाचेवयल्यान अशें दिसता की, राश्ट्र ही संकल्पना निर्माप 
जातली तर समाजांत एक राश्ट्र म्हणून जगपाची आंतरीक ओ 
आसप आनी हे ओडीखवातीर व्हडांतल्या व्हड त्यागाची तयारी दवरप, 
तशेंच तन मन धनान राश्ट्राचे उबारणेरवातीर आपलें योगदान दिवए 
आनी राश्ट्राकडेन निगडीत अशी एकचाराची श्रध्दा आसप ही भाव? 
सगळ्यांत म्हत्वाची दिसता. अशें जरी आसलें तरी राष्ट्र हे संकल्पने 
्रत्यक्षांतलो वेव्हार सुरळीत चलपारवातीर भुगोलीक सलगता 
दिसता. तशेंच राश्ट्र ही भावना मनांत प्रभावीपणान रूजपारवातीई 
आनी राशट्राचो अभिमान निर्माण जावपारवातीर वंश, धर्म, संस्कृती 
भास हे घटक व्हड योगदान करतात. 

जॉन स्ट्युअर्ट मील हाणें आपल्या राज्यशास्त्राच्या पुस्तका 
(१८६१) केल्ले व्यारव्येप्रमाण - १) समाजांत एकचाराची भावनां 
२)लोकांचें एकामेकांक सहकार्य, ३) एका शासनासकयल रावपार 
लोकांची इत्सा ४) लोकशाय पद्दतीची प्रशासन वेवस्था. हे चार घटद 
म्हत्वाचे मानल्यात. आर्नेस्टा रेन्हो ह्या फ्रेंच विचारवंताच्या मताप्रमाए 
समान इतिहासीक अणभव आनी वर्तमानकाळांतली 
भूतकाळांतली समान अणभवाची जाणीव ह्यो भावना राष्ट्र संकल्पने 


dio 


आसता, अशें मत ताणें मांडलें. मॅकाव्हर हाणें आपल्या 'द 
मॉडर्न स्टेट' (१९२८) ह्या ग्रंथांत राश्ट्राचो संबंद समाजीक 
परिस्थितीकडेन लावन तिचेवरवीं घडपी एकचाराची भावना आनी 
शक्त हांचेर भर दिला. 
री राश्ट्र ही संकल्पना सुरवेक संस्कृतीची परिणीती आसा 
ह उपरांत तातुंतल्यान राज्य प्रशासनाची वेवस्था निर्माण जाली 
विचार जर्मन राश्ट्रवादी जोहान गॉड फ्रीड व्हेन हर्डर मांडटा. 
राष्ट्र ही संकल्पना लोकांमर्दी एकचाराची भावना, त्यागाची 
सिध्दता आनी भावनीक श्रध्दा एकेवटेन निर्माण करता आसली तरी 
नेवरर्वी अमूक अशा लोक समुहाक ताचो फायदो जाता आसलो तरी 
केन्ना केन्ना कुया राश्ट्रवादांतल्यान धर्मवाद, वंशवाद, वयर सरता 
आनी तातुंतल्यान दोन राश्ट्रांमदीं तंटे निर्माण जातात. अशा वंश 
भैदांतल्यानच दोन जागतिक झुजां जालीं आनी संवसाराची बरीच 
हानी जाली. आजय विश्वात्मक अशें संवसारीक एक राश्ट्र घडोवपाचो 
बिचार मुरवार आयलो तरी राष्ट्रां राश्‍्ट्रांमर्दी झुजां चालूच आसात. 
या झुजांफाटलीं कारणां राजकीय दिसता आसली तरी तांकां वंशभेद, 
र्मभेद, संस्कृतीभेद हांचें अधिश्ठान मेळिल्लें दिसता. 
t - कों. वि. सं. मं. 


EF  देशभक्तीचेर आदारिल्लें आनी मायभुयेविर्शीचो आदर, 
व्यक्त करपी एक राश्ट्रीय गीत. राश्ट्रांत एकचाराची भावना 
लागची आनी राश्ट्राविशींचो अभिमान सदांच जागृत उरचो ह्या 
दर एक राश्ट्र आपलो बावटो (ध्वज), आपलें राश्ट्रीय 
वा राज्यमुद्रा, राश्ट्रीय सुकणें, राश्ट्रीय जनावर आनी राश्ट्रगीत 
शो गजाली थारायता. हीं राशट्रीय प्रतीकां त्या त्या राश्ट्राचो मानदंड 
आसून दर एक नागरीक तांचेविरशी आदर आनी अभिमान बाळगीता. 
[ राश्ट्र - राज्याची कल्पना थीर जातकच राश्ट्रणिताची कल्पना 
अस्तित्त्वात आयली. इ.स. १८२५ त ग्रेट ब्रिटनान सुरू केल्लें राश्‍्ट्रगीत 
ह आद्य समजतात. अठराव्या शतमानाच्या मदेगाकसावन ब्रिटनान 
शजदरबारांत दर एका समारंभाचे सुरवेक राश्ट्रगीत म्हणपाची चाल 
पुरू केली आनी उपरांत एकोणिसाव्या शतमानाच्या निमाणें आनी 
विसाव्या शतमानाचे सुरवेक जायत्या युरोपीय राश्ट्रांनी ही प्रथा 
आपणायली. 
[ राश्ट्र्णीतांत राश्ट्रभक्ती, राश्ट्राभिमान आनी राशट्राची 
बेजयजाथा गुंथिल्ली आसा. 
| 'जनगणमन* आनी “वंदे मातरम्‌' हीं भारताची दोन राश्ट्रजीतां 
आसात. हातुंतलें “जनगणमन' हें राश्ट्रगीत एक व्हड बंगाली 


| 

राश्ट्रीत 


साहित्यिक रवींद्रनाथ टागोर हाणें रचलां. २७ डिसेंबर १९११ ह्या 
दिसा इंडियन नॅशनल काँग्रेसचे राशट्रीय सभेचे माचयेर तें पयले रेप 
जायिल्लें. २४ जानेवारी १९५० ह्या दिसा भारतीय घटना परिशदेन 
“जनगणमन' ह्या गीतांतल्या फकत पयल्या कडव्याक राशट्रणीताची 
मान्यता दिली. 

'वंदे मातरम्‌” हें संस्कृतप्रचूर अशें बंगाली भाशेंतलें जीत 
बंगाली साहित्यिक बंकिमचंद्र चटर्जी हाणें बरयल्लें (सुमार १८७०). 
१८८२ त तें आनंद मठ हे कादंबरीत उजवाडाक आयलें. इंडियन 
नॅशनल काँग्रेसच्या इ. स. १८९५ चे सभेवेळार तें पयले रवेप 
गायिल्लें. बंगालचे फाळणीक विरोध करपाचे चळवळीवेळार ह्या 
जीताचेर ब्रिटीश सरकारान बंदी हाडिल्ली. तेन्ना पुराय भारतान ताचो 
निशेध केलो. 

जनगणमन आनी वंदे मातरम्‌ ह्या गीतांरवातीर वाद चालू 
आसतनाच पंडित नेहरून आकाशवाणी केंद्रार जनगणमन हें गीत 
सादर करूंक लायलें. नेहरूचे सांगणेन आकाशवाणी केंद्रान ह्या 
जीताची चाल बसोवन तें १ मीनटा भितर म्हणून बि.बि.सी कडेन 
दिलें. फुडें हर्बट म्युर्रील हाणें ताका सद्याची चाल दिली. 

हीं राश्ट्रणीतां अर्शी आसात - 

वन्दे मातरम्‌ 

सुजलां सुफलां मलयजशीतलां सस्यशामलां मातरम्‌ 

शुभ्रज्योत्स्ना पुलकितयामिनीम्‌ 

फुल्लकुसुमितद्रुमदलशोभिनीम्‌ 

सुहासिनी सुमधुरभाषिणीं सुरवदां वरदां मातरम्‌ ।। 

कोटि कोटि कष्ठ - कलकल निनाद - कराले 

कोटि कोटि भुजै धृते - रवर - करवाले । 

के बले मा तुमि अबले बहुबल - धारिणीं 

नमामि तारिणीं रिपुदलवारिणीं मातरम्‌ ॥ 

तुमि विद्या तुमि धर्म तुमि हृदि तुमि मर्म 

त्वं हि प्राणा : शरीरे बाहु ते तुमि मा शक्ति 

हृदये तुमि मा भक्ति तो मारड प्रतिमा गडि मन्दिरे मन्दिरे। 

त्वं हि दुर्गा दशप्रहरणधारिणी 

कमला कमलदलविहारिणी 

वाणी विद्यादायिनी नमामि त्वां 

नमामि कमलां अमलां अतुलां 

सुजलां सुफलां, मातरम्‌ । वन्दे मातरम्‌ 

श्यामलां सरलां, सुस्मितां भूषितां 

धरणीं भरणीं मातरम्‌ । वन्दे मातरम्‌ 

- बंकिमचंद्र चटर्जी 


राश्ट्रध्वज 


जनगणमन 
जनगणमन अघिनायक जय हे भारत भाण्य विधाता 


पंजाब सिंधु गुजरात मराठा द्राविड उत्कल वंगा 
विंध्य हिमाचल यमुना गंगा उच्छल जलघितरंगा 
तव शुभ नामे जागे । तव शुभ आशिश मागे 
जाहे तव जय गाथा 
जनगण मंगलदायक जय हे भारत भाग्यविधाता 
जय हे, जय हे, जय हे, जय, जय, जय ,जय हे ॥ 
अहरह तव आव्हान प्रचारित सुनि तव उदार वार्णी 
हिंदू बौध्द सिरव जैन पारसिक मुसलमान खिस्तानी 
पूरब, पश्चिम आसे । तव सिहासन पासे 
प्रेमहार हय गाथा ॥ 
जनणण ऐक्यविधायक जय हे भारत - भाग्यविधाता । 
जय हे, जय हे, जय हे जय, जय, जय, जय हे ॥ 
पतन अभ्युदयबंधुर पंथा युग - युग धावित यातरि, 
तुम चिर सारथि ! तव रथचक्रे मुरवरित पथ दिन रात्री 
दारूण विप्लव माजे । तव शंरवध्वनि बाजे । 
संकट - दुःरवत्राता । 
जनगण - पथ परिचायक जय हे भारत भाग्यविधाता 
जय हे, जय हे, जय हे जय, जय, जय, जय हे ॥ 
घोरतिमिरघनर्निविड निशीचे पीडित मूर्श्चित देशे, 
जागृत छिल तव अविचल, मंगल नत नयने अनिमेषे 
दुःस्वप्ने आतंके। 
रक्षा करिले अंके स्नेहमयी तुमि माता । 
जनगण - दुःख : ्रायक जय हे भाग्य विधाता । 
जय हे, जय हे, जय हे, जय, जय, जय, जय हे ॥ 
रात्र प्रभातिल उदिल रविच्छवि पूर्व उदयगिरी भाले 
गाहे विहंगम पुण्य - समीरण नवजीवन - रस ढाले । 
तव करुणारूण रागे निद्रित भारत जागे । 
तव चरण नत माथा ! 
जय हे, जय हे, जय हे, जय, जय, जय, जय हे 
भारत - भाग्यविधाता 

- रवीन्द्रनाथ टागोर 

- कों. वि. सं. मं. 


राश्ट्रध्वज : एक राष्ट्रीय मानचिन्न. राश्ट्राविशींच्यो भावना 
उक्तावपी एक प्रतीक म्हळ्यार राष्ट्रध्वज. राशट्रीय आशाआकांक्षा 
आनी राश्ट्रीय आदर्श, हांची याद करून दिवपी ती एक प्रतिनिधीक 
खूण. परक्यांक राश्ट्राची वळरव करून दिवपी एक राशट्रीय निशाणी. 

राशटराचे उज्ज्वल परंपरेची आनी तेजीशठ पराक्रमाची स्मृती 

कोंकणी विश्वकोश , 


राश्ट्रध्वजाक लागून लोकांमर्दी रुजता. तेरवातीर राश्ट्रध्वज हो 
एका राश्ट्राचो मानदंड आसता. राशट्रध्वजाविशीं नागरिकांच्या मनांत 
आदराची आनी पावित्र्याची भावना आसूंक जाय, ताचो मान रारवपार्च 
प्रवृत्ती आसपाक जाय असो संकेत दर एका देशांत पाळटात. 
पंजडाचो, वंशाचो, राज्याचो ध्वज आसचो ही कल्पना खूब आर्द 
सावन अस्तित्वांत आसा. ध्वजावरवीं त्या त्या गटाची वळख करू 
घेवपाची प्रधाय तेन्ना सावन सुरू जाली. 

युरोपांतल्या धर्मझुजाउपरांत राश्ट्रध्वजाचो वापर 
लागलो. तेराव्या शेंकडयांत, डेन्मार्काचो राश्ट्रघ्वज हो युरोपीय राश्ट्रांतल 
पयलो राश्ट्रध्वज आशिल्लयाचें मानतात. इटलींतल्या लोकसत्ताक 
राज्यांनी राश्ट्रघ्वजाचो वापर सुरू करतकच हेर देशांनी ही प्रथा सुरू 
केली. 


पापल्य 


भारतीय राश्ट्रध्वजाचो इतिहास इ. स. १९०६ वर्सासाद 
सुरू जाता. राश्ट्रीय काँगेसची स्थापणूक इ. स. १८८५ वर्सा 
पूण इ.स. १९३१ वसमिरेन ते राजकीय संघटनेचो सर्वमान्य असो 
ध्वज नाशिल्लो. ताचेपयलीं म्हळ्यार इ.स. १९०६ - १९०७ च्य 
अदमासाक युरोपांत जे भारतीय क्रांतिकारक वावुरताले, तांकां आपल्य 
स्वतंत्र ध्वजाची गरज जाणवपाक लागली. तेन्ना श्रीमती भिकाजी 
रुस्तुम कामा हिणें ध्वज तयार केलो. १९०७ च्या ऑगस्टांत जः 
भरिल्ल्या आंतरराश्ट्रीय समाजवादी परिशदेंत सरदारसिंग 
कामाबाईन वांटो घेतलो आनी ब्रिटीश प्रतिनिधींच्या विरोधाक जुमाब 
नासतना भारतीय स्वातंत्रयाविर्शी प्रस्ताव मांडलो. तेन्नाच # 
स्वातंत्र्याचे प्रतीक म्हणून वंदे मातरम्‌” हो मंत्र आशिल्लो तिरंगी ध्वज 
हुबयलो. 

राश्ट्र्सभेंत ही कल्पना इ.स. १९३१ वर्सा रूजली आनी 
ताका निश्चित स्वरूप दिवप जालें. ताची लांबाय, रुंदाय ३:२ ह्य 
प्रमाणांत आसता. वयर गाड केसरी, मर्दी घवो फुल्ल आनी सकय 
जाड पाचवो ह्या कोरांचे तीन समान पटे आसून ताचेर मर्दी म्हळय 
धव्या पट्याचेर निळ्या रंगांत चररव्याचें चित्र रेरवाटिल्लें. स्वातंत्र्याउपरांत 
स्वतंत्र भारतीय घटनेन जो राश्ट्रध्वज आपणायलो तातूंत चररच्याच्या 
बदला अशोकचिन्न घालें. २२ जुलय १९४७ दिसा भारतीय संविधान 
राश्ट्रध्वजाचो स्वीकार केलो. 

डॉ. सर्वपल्ली राधाकृष्णन हाणें राशट्रघ्वजाचें वर्णन केलां हे 
अशें - तीन रंगांतलो केशरी रंग हो त्याग आनी धैर्य हांचें प्रतीक 
आसा. धवो फुल्ल रंग शांतीकाय आनी सत्य हांचो आदर्श दवरपार्क 
प्रवृत्त करता आनी पाचवो रंग शौर्य आनी भावार्थ हांचें द्योतक आस्‌ 
सैमाकडे आनी भूंयेकडे दाट नातें दाखयता. धव्या पट्यावयल 
अशोकचिन्न हें गतिमानतेचो आनी विश्वशांतीचो आदेश दिता. बौध्द 
धर्माचें धर्मचक्र म्हणून ताचें म्हत्व मान्य करप जाता. ह्या चाकाक 
चोवीस आरे आसतात. राश्ट्रध्वज हो स्वादीच्याच कपड्याचो आसच 


णावा ८4 


राश्ट्रध्वजाचें रूप, ताचो वापर आनी ताचो मान हेविशीं 
रतीय जनतेत निश्चित अशो कल्पना मान्य जाल्यात. आनंद, उमेद, 

ता वेळार वा दुरव्सवावेळार, राश्ट्रध्वज रवंयचे स्थितींत आसचो 
शीं थाराविक संकेत आसात. तेप्रमाण शिस्तीन ते पाळटात. विंगड 


ह] का, क्रीडासंघटना हांगा राश्ट्रध्वजाचो मान राखून 
नाका मानवंदना दितात. 
- कों, वि. सं. मं. 


4 

राश्ट्रमुद्रा : (पळेयात राजमुद्रा). 

> 

राश्ट्रसंघ : (पळेयात संयुक्त राशट्र्संघटना). 


राश्ट्रसेवादल ¦ तरणाटे पिळगेक राशट्रनिश्‍्ठा, लोकशाय, जात, 
धर्मविरयत समता, विज्ञानाभिमुरवताय सारकिल्या जीवन मुल्यांची 
शिकवण दिवपाच्या उद्देशान कार्य करपी एक संघटना. अखिल 
भारतीय राश्ट्रीय काँग्रेसच्या फुडारपणारवाला देशांत मुक्‍ततायेची 
चळवळ चालू आशिल्ली. हे चळवळीच्या कामाक शिस्त आनी वेवस्थीतपण 
त ऱ्य करप आनी ल्हान भुरज्याक जात, धर्म निरपेक्षतायेचे 
दिवप हीं कामां करपारवातीर तरणाट्यांची संघटना चलोवपाची 
काँग्रेसच्या कांय तरणाट्या फुडाऱयांक दिसपाक लागली. ह्या 
ना.सु. हर्डीकार हाच्या फुडारपणारवाल १९२३ त 

हिंदुस्थानी सेवा दलाची स्थापणूक जाली. म्हयन्याचें झेंडावन 
घडोवन हाडपाचें काम हें सेवा दल करूक लागलें. 

१९३८ च्या सत्याग्रहाच्या तेंपार ब्रिटीश सरकारान हें सेवादल 
बेकायदेशीर थारायलें. दुसऱ्या संवसारीक म्हाझुजा मदीं कांय सांप्रदायिक 
विचाराच्यो संघटना समाजीक विचारणांच्यो कार्यावळी करूंक लागल्यो. 
तांकां जाप म्हणून वि.म. हर्डीकार, शिरूभाऊ लिमये, ना.ग.जोरे 
आदींनी फुडाकार घेवन ४ जून १९४१ ह्या दिसा पुण्याक तरणाट्यांचे 
एक शिबीर घेवन जातिधर्मातीत राश्ट्रवाद वाडोवपारवातीर 
राशट्रसेवादलाची पुर्ननडणूक केली. एस्‌. एम्‌. जोशी हाका दलाचो 
मुरवेली नेमलो. सांजवेळां चल्या-चलयांनी एकठांय जमप, चररवो ही 
शाणी मर्दी आशिल्लया तिरंगी राश्ट्रीय बावट्याक नमन करप, 
उपरांत कवायत, लेझीम, लाठी, सामुदायिक राश्ट्रीय गाणी, मैदानावयले 
Ee अभ्यासवर्ग आदी कार्यावळी करप. “वंदेमातरम्‌' ह्या राश्ट्रजीतान 
विसर्जीत जाताली. सेवा दलाचे फांटे अस्तंत महाराष्ट्रांत 
ांवाजांवांनी सुरू जाले. फुडें 'छोडो भारत' आंदोलनाक ९ ऑगस्ट 
१९४२ ह्या दिसा सुरवात जाली. सेवा दलाचे बरेचशे वावुरपी भूंयगत 

राश्ट्रसेवादल 


चळवळींत देंवले. ताकालागून सरकारान सेवादलाचेर बारीक नदर 
दवरली. बऱ्याच वावुरप्यांचो छळ केलो. भूंयगत चळवळीन 
खेड्याखेड्यांनी सेवादलाच्या वावुरप्यांचो संपर्क वाडिल्लयान 
राश्ट्रसेवादलाचें काम महाराष्ट्रांत बरेच कडेन फाकारलें. फुडें सातारा 
हांगा सेवादल सैनिकांचो व्हड मेळ १९४७ त जालो. आझाद हिंद 
सेनेचो एक व्हड सेनानी कॅ. शाहनवाजरवान हो त्या मेळाक मुखेल 
सोयरो म्हणून हाजीर आसलो. बारा हजार तरणाटे-तरणाट्यो ह्या 
मेळांत वांटेकार जाल्लयो. 

राश्ट्रीय काँग्रेसच्या प्रोत्साहनान निर्माण जाल्ले सेवा दल 
संघटनेचो कारभार काँ्रेसीच्या पुराय कारभारा सकयल चलचो अशें 
काँग्रेस फुडाऱ्यांक दिसप सभावीक जालें. पूण सेवादल आनी काँग्रेस 
हांच्या अंतीम उद्दिशटांतल्या आनी कार्य पद्द्ींतल्या मुळाव्या फरकाक 
लागून सेवा दलाचो वावर स्वायत्तपणान चलचो अशें निमणें थारलें. 

पंढरपूरचें विठ्ठलाचें देवूळ दलितांक उक्तं जावचें म्हणून 
सानेगुरूजीन महाराष्ट्रभर दौरो केलो आनी फुडाराक पंढरपूराक 
उपासय केलो. ते चळवळीक पूरक कार्यक्रम दिवपाच्या हेतान राष्ट्र 
सेवा दलाच्या कलापथकान वांटो घेतलो. वसंत बापट, पु. ल. 
देशपांडे, लीलाधर हेगडे, आवाबेन देशपांडे, सुधा वर्दे आदींनी तातूंत 
वांटो घेतलो. 

स्वातंत्र्य मेळळ्याउपरांत राश्ट्र निर्मणीचें व्हड कार्य मुरवार 
आशिल्ले. तरणाट्यांची शक्त त्या कामारवातीर वापरची ह्या उद्देशान 
सेवा दलाचें कार्य सुरू जालें. बऱ्याच खवेड्यावाठारांनी शिबिरां घडोवन 
हाडलीं. रस्ते बांदप, तळ्यांतलो चिरवोल उसपप, शेताचे बांध 
सारके करप, भौशिक संडास निवळ करप, आदी कामां सेवा दलाचे 
वतीन जालीं. आचार्य विनोबा भावे हाणें भूदान आंदोलन सुरू केलें. 
राश्ट्र सेवा दलाचें भूदानपथक एक वर्सभर हें काम करताले. 

शारवाकार्य, कलापथक, भूदानपथक आदी विंगड विंगड 
कार्यावळींतल्यान सेवा दलाचें काम अखवंडपणान फुडें चालू उरलें. 
फुडें संवसारीक मळार काम करपी समाजवादी तरणाटे संघटनाकडेन 
तिचे संबंद आयले. इंटरनॅशनल युनियन ऑफ सोर्शेलिस्ट यूथ आनी 
इंटरनॅशनल फाल्कन मूव्हमेंट (चल्या चलयांच्या मनाचेर शांततायेचो 
संस्कार घडोवपारवातीर अस्तंत युरोपांत काम करपी पालकांची 
संघटना) हे संघटनेचें वांगडीपण सेवा दलान आपणायलें. १९६२ त 
सेवा दलान घटना दुरूस्ती करून वांगडयांची नोंदणी आनी अंतर्णत 
वेंचणुको हाचोय स्विकार केलो. सेवा दलाचें काम १९६७ वर्सा सावन 
उत्तर प्रदेश, बिहार, मध्य प्रदेश, मणिपूर, जम्मू - काश्मीर आदी 
राज्यांनीय सुरू जालें. 

राश्ट्र सेवा दलांत दादलो बायलेच्या सहाकार्याचेर 
पयलींसावनच भर दिल्लयान बऱयाच बायलां वावुरप्यांनी दलाच्या 
वावरात म्हत्वाचें योगदान दिलें. कुट्टी श्रध्दा निर्मुलनाचें काम करपारवातीर 
१९८0 सावन सेवादल विज्ञानपथक सुरू केलें. 


राश्‍्ट्रीय छात्र सेना 


तूर्ताक सेवादलाच्यो महाराष्ट्रांत मुंबय, ठाणें, पुणें, नाशिक, 
जळगांव, अहमदनगर, बीड, सोलापूर, नांदेड, परभणी, कोल्हापूर, 
सांगली, सिंधुदुर्ग, रत्नागिरी ह्या जिल्ह्यांत वट्ट १२३ सायंशारवा 
आसून १४ सप्तकी शाखवा चलतात. मध्य प्रदेशांत रेवा, शहडोल, ह्या 
जिल्ह्यांनी १३, बिहारांत गया, नवाडा, मोंधीर, पूर्णिया ह्या जिल्ह्यांनी 
मेळन ११, उत्तर प्रदेशांत आझमगड, आग्रा ह्या जिल्ह्यांनी मेळून १६ 
शाखो चलतात. सहकार आनी शिक्षण व्यासपिठाचेवतीन त्या त्या 
वाठारांतल्या वावुरप्यांच्या कामाचें-संयोजन करतात. गोंयांतूय राश्ट्र 
सेवा दलाच्यो शाखा कार्यरत आसात. 

सेवा दलान शिक्षण, आरोग्य, सहकार आदी मळांचेर 
निश्ठेन वावुरपी कार्यकर्ते तयार केले, आंतरभारती, साने गुरूजी 
कथामाला हे चळवळीकय सेवा दलान आदार दिलो. सेवादलाचे 
वतीन “सेवा दलाची घटना', "इतिहास', “सैनिकीणीत', कै. नरहर 
कुरुंदकराचें “वाटा : तुझ्या माझ्या', पु. ल. देशपांडे हाचें “पुढारी 


पाहिजे' हें लोकनाट्य उजवाडायलां. 
- कां. वि. सं. मं. 


राश्ट्रीय छात्र सेना : (नॅशनल कॅडेट कोअर). विद्यालय, 
महाविद्यालय आनी विद्यापीठ विद्यार्थ्यांखातीर सैनिकीचें प्रशिक्षण 
दिवपारवातीर भारत सरकारान १९४८ वर्सा सावन सुरू केल्ली येवजण. 
फुडारीपण, चारित्र्य, भावपण, खिलाडूवृत्ती आनी सेवावृत्ती आदी 
खाशेल्या गुणांचें तरणाटयांक शिक्षण दिवप ही राश्ट्रीय छात्रसेनेची 
मोरव जावन आसा. 

सैनिकी सेवेत प्रवेश घेवपारवातीर विद्यार्थ्यांची पूर्वतयारी 
करप, राश्ट्रीय संकटाच्यावेळार प्रशिक्षित आनी शिस्तबध्द अशा 
तरणाट्यांची मदत मेळोवप अशेय कांय हेतू हे येवजणेफाटल्यान 
आसात. छात्रसेनेंतल्या विद्यार्थ्यांक प्रत्यक्ष सैनिकी सेवेंत प्रवेश घेवपाची 
सक्त ना. १९८६ त भारतांत अंदाजान १0 हजार शिक्षणीक संस्थांत 
छात्रसेनेचीं केंद्रा आशिल्लीं आनी तातूंत सुमार ११ लाखवांवयर विद्यार्थ्यांचो 
आंकडो आशिल्लो. लेफ्टनंट जनरल ह्या दर्जाचो अधिकारी राशट्रीय 
छात्रसेनेचो मुरवेली आसता, देशांत छात्रसेनेची वट्ट १६ संचालनालयां 
आसून तांच्या अखत्यारीत देशांतलीं सणळीं घटक राज्यां आनी 
केंद्रशासित प्रदेश आस्पावतात. ब्रिगेडियर वा त्याच पांवडयाचो अधिकारी 
ह्या संचालनालयाचो मुरवेली आसता. महाविद्यालयीन विद्यार्थ्यांचो 
वयलो विभाग, शालेय विद्यार्थ्यांचो सकयलो विभाग आनी विद्यार्थीनींचो 
विभाग अशे छात्रसेनेचे तीन विभाग आसात. विद्यार्थीनीच्या विभागांतूय 
उंचेले आनी सकयले अशे विभाग आसतात. १९८६ त उंचेल्या 
विभागांतल्या छात्रांचो आंकडो ४0 लारव आशिल्लो. तातूंत भूसेना, 
नौसैना आनी वायुसेना हांचेखवातीर अनुक्रमान ३ लारव, ३३ हजार 
८00, १२ हजार ६00 आनी ११ हजार ६00 अशी छात्रांची संख्या 

कोंकणी विश्वकोश : 


आशिल्ली. विद्यार्थीनींचो आंकडों ६२ हजार इतलो आशिल्लो. परत 
भूसेना ५ लारव ३१ हजार ९00, नौसेना ४९ हजार १00, वायुसेन 
५२ हजार आनी विद्यार्थींनी ६७ हजार. 

सैनिकी प्रशिक्षणावांगडाच छात्रांक गिर्यारोहण, उदकांतली | 
भोंवडी, डिंग आदी तरांचें साहसाच्या कामाचें प्रशिक्षणय दितात. देशा 
देशां वांगडा छात्रांच्या आदान प्रदानाच्यो कार्यावळीय कार्यवार्हींत ह 
विद्यार्थ्यांक सिंगापूर, ग्रेट ब्रिटनांतलें कॅम्पस आनी बांगला देशातल्य 
विजय. दिसाच्या सुवाळ्यांत तांकां वांटेकार जावपाची संद मेळटा. 
तशेंच तांकां द्याचे भोंवडेचोय लाव मेळटा. 

राशट्रीय एकचाराची एक नवी कार्यावळ १९८३ वर्सासावन 
सुरू जाल्या. तिचेप्रमाण एकाद्र्या रवेडे वाठारांतल्या प्रकल्पाचेर दुसऱ्या. 
प्रांतातल्या वा स्थानिक छात्रावांगडा काम करतात. तांच्या घरांनी 
रावतात. रणतदान, रुखांची लागवड, घाणयाऱ्या वस्त्यांचे निर्मूलन, 
प्रौढ शिक्षण आदी तरातरांच्या समाजीक कार्यातूय हे छात्र वांटेकार 
जातात. राश्ट्रीय छात्रसेना ही केंद्रीय रारवणे सवात्याचे अखत्यारीत 
आस्पावता, 
- कों. वि. सं. मं. 


राश्ट्रीय बोधवाक्य : दर एका राश्ट्राचे कांय आदर्श आसतात. 
हे आदर्श एकाद्र्या रवास अशा बोघवाक्यान सूचित वा घोशित करपाची 
चाल आसता. “सत्यमेव जयते' हें भारताचें राश्ट्रीय बोधवाक्य जावन 
आसा. हें वाक्य मुंडकोपनिषदांतल्यान घेतलां. हाचो अर्थ सत्याचेंच 
जैत जाता असो आसा. भारताक सत्याचोच रस्तो मान्य आसून, 
भारताचे राज्यकर्ते आनी प्रजा तो आपणायतलो, अशी आस्त ह्या बोघ 
वाक्यावयल्यान समजून येता. लोकांक सत्यान वागपाची उर्बा मेळची 
म्हूण हें वाक्य राज्यमुद्रेर कोरांतिल्लें आसा. 

- कों. वि. सं. मं. 


राश्ट्रीय स्वयंसेवक संघ : राष्ट्रीय स्वयंसेवक संघ ही 
सगळ्या 'हिंदूंक' एकठांय हाडपारवातीर वावुरपी संस्कृतीक संघटना. 
'हिंदू' हें उतर हांगा भारताचें राश्ट्रीयत्व मानतल्या सगळ्या पंथांचो 
आस्पाव करता. 

राश्ट्राविशीं निश्ठावान आशिल्लो तशेंच भारतभूंयेक आपली 
आवय मानपी तो राश्ट्रीय. स्वयंसेवक म्हळ्यार फकत आपवावुरपी 
नासून आपले इत्सेन त्याग करपाक तयार आशिल्लो. 'संघ' हें उतर 
संघटनावाचक आसा. 

जाती, पंथ, भाशा हांकांलागून शिंपडिल्लया हिंदू समाजाची 
संघटना करून भारत देशाक एक आदर्श राश्ट्र म्हण उबें करप हो 
राशट्रीय स्वयंसेवक संघाचो उद्देश आसा. 

राशट्रीय स्वयंसेवक संघाची स्थापणूक डॉ. केशव बळिराम 


विश्वकोश : ४ 


हेडगेवार (१९८९ - १९४०) हाणें नागपुरांत १९२५ वर्सा दसऱ्याच्या 
म्हुर्तार केली. तेन्नाच्यान नागपूर हैं राष्ट्रीय स्वयंसेवक संघाचें 
थान आसा. संघाच्या सगळ्यांत ऊंच पदावयल्या नेत्याक 
बघचालक म्हण्टात, आतांमेरेन डॉ. हेडगेवार, माधव सदाशिव 
_ गोळवलकर (गुरूजी), मधुकर दत्तात्रय देवरस (बाळासाहेब), 
प्रा. राजेन्द्रसिंग (रञ्जूभैया) अशे चार सरसंघचालक जाले. संघाच्या 
` गांवांतल्या विकेंद्रीत घटकांक शारवा म्हण्टात. 
च राश्ट्रीय स्वयंसेवक संघ वर्सांतले स दीस उत्सव मनयता. 
तातूंत संवसार पाडवो, हिंदू साम्राज्य दिनोत्सव (ज्येष्ठ शु. अयोदस), 
' गुरूपौर्णिमा, रारवी पुनव, दसरो, मकर संक्रांत हांचो आस्पाव जाता. 
राश्ट्रीय स्वयंसेवक संघाचो संस्कृतीक राश्ट्रवादाचेर रवर 
` विश्वास आसा. भारताची संस्कृती ही हिंदू संस्कृती आसून ह्या देशांत 
हिंदू चड आशिल्लयान भारत हिंदूराशट्र आसा अशी हे संघटनेची 
विचारप्रणाली आसा. तशेंच हिंदूत्व हें पंथवाचक नासून तें राश्ट्रवाचक 
आसा म्हणून वैदिक, सनातनी वांगडाच बौध्द, जैन, शीरव वा हेर 
भारतांत स्थापणूक जाल्लया पंथाचे लोक हिंदूच अशें राशट्रीय स्वयंसेवक 
संघ मानता. भारतांतले मुसलमान आनी किरिस्तांव हे लेगीत 
वंशान हिंदूच आसात अशें संघाच्या नेत्यांनी जायते फावटी म्हळां. 
अखंड भारताचे संकल्पनेचेर राश्ट्रीय स्वयंसेवक संघाचो विश्वास 
राश्ट्रीय स्वयंसेवक संघटनेच्या स्वयंसेवकांनी जम्मू काश्मीरचें 
भारतांतलें विलिनीकरण, हैद्राबाद सत्याग्रह, गोंयचे स्वतंत्रतायेचो 
' सत्याग्रह तशेंच दाद्रा नगरहवेलीच्या स्वतंत्रतायेच्या सशस्त्र लढायेंत 
` वांटो घेतला. चिनी आनी पाकिस्तानी घुरयांवेळार भारतीय सेनेक 
म्हत्वाचो पालव दिला. १९६३ वर्साच्या प्रजासत्ताक दिसाच्या संचलनांत 
राश्ट्रीय स्वयंसेवक संघाच्या स्वयंसेवकांक सरकारान वांटो घेवपाची 
संद दिल्ली. 
ह्या संघाच्या सेवकांनी दुकळ, भूंयकांप सारकिल्लया सैमीक 
संकटांवेळार लोकांक पालव दिला. तशेंच देशाची वांटणी जाली तेन्ना 
निर्वासितांक रारवण दिवन तांकां स्वतंत्र भारतांत पावसर तांची 
जबाबदारी घेतल्या आनी वसणूक करपाचें काम केलां. १९५५ ते 
१९७७ ह्या काळांत आणिबाणीविरोधी संघर्शांतय हे संघटनेन वांटो 
घेतला. 
राश्ट्रीय स्वयंसेवक संघाचे प्रेरणेन अरिवल भारतीय विद्यार्थी 
`. परिशद, भारतीय जन संघ, भारतीय जनता पार्टी, विश्व हिंदू परिशद, 
कुश्ट निवारक संघ, भारतीय मजदूर संघ, भारतीय किसान संघ, 
वनवासी कल्याण आश्रय, समाजीक समरसता मंच, अ. भा. ग्राहक 
" पंचायत, राशट्रीय शीरव संगत सारकिल्लया संघटनांची स्थापणूक 
जाल्या. 
ब्रिटिशांचे फोडा आनी राज्य करा हे पद्दतीन चलिल्लें 

राश्ट्रीय सागरविज्ञान संस्था 


राजकारण, रिवलाफत चळवळींतल्यान हिंदू मुसलमान एकचार 
जावंचो सोडून सुरू जाल्लयो दंगली हीं राश्ट्रीय स्वयंसेवक संघाच्या 
उदयार्ची त्या वेळावयलीं कारणां आसली तरी देश स्वतंत्र जालो तरी 
हिंदू संघटीत जाल्याबगर देशामुरवावयले प्रश्न सुटचे नात ह्या विश्वासान 
डॉ. हेडगेवार आनी ताच्या इश्टांनी ह्या संघाची स्थापना केल्ली. दिनदयाल 
उपाध्याय, एकनाथजी रानडे, हो. वे. शेषाद्री, दत्तोपंत ठेंगडी, नानाजी 
देशमुरव, अटल बिहारी वाजपेयी सारकिल्ले विचारवंत हेच संघटनेंतल्यान 
मुरवार सरल्यात. 

हिंदुंची संघटना करता म्हणून राश्ट्रीय स्वयंसेवक संघाचे 
जायते विरोधक हे संघटनेक जातीयवादी आनी फॅसीस्ट अशींय 
विशेशणां लायतात. ह्या संघाचेर १९४८, १९७५ आनी १९९२ वर्सा 
अशी तीन रवेपे त्या त्या वेळच्या सरकारान बंदी घातिल्ली. पूण ती बंदी 
दोन वर्सावयर उरूक ना. 

राश्ट्रीय स्वयंसेवक संघाचे स्वयंसेवक व्यायाम आनी कवायत 
करपारवातीर एक वरभर भैदानार जमतात. हाकाच शारवा म्हण्टात. 
शाखवेर सगळ्यो आज्ञा संस्कृत भाशेंत दितात. राश्ट्रीय स्वयंसेवक 
संघाचो गणवेश म्हळ्यार खाकी मोटवी पँट, धवो शर्ट, तांबडो पटो, 
काळी तोपी आनी काळे बूट. ह्या गणवेशांत दंड म्हळ्यार लाठयेचोय 
आस्पाव जाता. भगवो झेंडो हो संघाचो ध्वज आसा. 

राश्ट्रीय स्वयंसेवक संघाचें काम भारताच्या सगळ्या 
जिल्ह्यांनी पावलां. त्या भायर आशिया, आफ्रिका आनी युरोपांतल्या 
देशांनीय हे संघटनेचें भारतीय स्वयंसेवक संघ वा हिंदू स्वयंसेवक 
संघ ह्या नांवान काम चलता. 

गोंय मेकळें जावचे पयलीं कांय लोकांनी राश्ट्रीय स्वयंसेवक 
संघाचें काम गोंयांत केल्लें अशी म्हायती मेळटा, पूण गोंय मेकळें 
जाल्याउपरांत १९६२ वर्सासावन गोंयांत ह्या संघाचें काम उक्त्या 
मळार सुरू जालां आनी तें गोंयच्या इकराय तालुक्यांनी पावलां. 

- दत्ता भि. नाईक 


राश्ट्रीय सागरविज्ञान संस्था (\०४।०॥। ।nऽttute 0 
Oceonography - NIO) : दर्यांतले सजीव आनी निर्जीव 
साधनसंपत्तीचो अभ्यास करपी राश्ट्रीय पांवड्यावयली संस्था. ही 
संस्था १९६६ वर्सा दोनापावल, गोंय हांगा स्थापन जाली. हे संस्थेवरवीं 
दर्यांतलें रवासकरून भारता भोंवतणच्या दर्यांतले साधनसंपत्तीचे 
संशोधन, विकास आनी समुपयोग करप जाता. तशेंच अंटार्क्टिक 
महासागर आनी तातुंतले साधनसंपत्तीविशी महासागर विज्ञानीक 
अभ्यास करपारवातीर अंटाकिर्टक संशोधनाच्या राश्ट्रीय कार्यक्रमांत 
आनी दर्यांतल्या खवनिजांविशींच्या कार्यक्रमांत ही संस्था सक्रिय वांटो 
घेता. 

ही संस्था द्याचे अन्ननिर्मितीचे नदरेन दर्यांतले सजीव 


राश्ट्रीयीकरण 


साधन संपत्तीचें सर्वेक्षण, नुस्तेमारीरवातीर नवे नवे जागे सोदप, 
सुंगटां, तिसऱ्यो, शिनाण्यो, खुबे आदी प्राणी तशेंच दर्यातलें तण 
हांच्या संवर्धनाची तंत्रां विकसीत करप, तेभायर दर्यांतल्या पर्यावरणाचेर 
सैमीक आनी मनशांवरवीं जावपी बदलांचो जीववैज्ञानीक अभ्यास 
करप, दर्यांतल्या खनिजांचो अभ्यास करपारवातीर वेगवेगळे तरेन 
भूवैज्ञानीक आनी भूभौतिकीय संशोधन करप आदी गजालींचेर चड 
भर दिता. तेभायर कार्बनी रसायनां आनी वखदी द्रव्यां मेळोवपाचे 
नदरेन उपेणी अशा दर्यांतल्या जीवांचो सोद घेवपाचें कामय ही संस्था 
करता, संस्थेच्या ह्या कामाक 'गर्वेषणी' आनी 'सागरकन्या' हीं दोन 
संशोधन जहाजां महासागराच्या संशोधन वावराक हातभार लायतात. 
दर्या, भूंय आनी हवा हांचेमदीं जावपी आंतरक्रिया, तशेंच 
सकयले पातळेवयलें उदक वयले पातळेचेर येवपाची क्रिया आनी 
तांचेमदीं जावपी भौतिक प्रक्रियांचो अभ्यास करून ही संस्था मन्सून 
वारें, चक्रीवादळ, अरबी दर्या, बंगालचो उपसागर आदींची म्हायती 
मेळयता. 
हे संस्थेत भौतिकीय महासागर विज्ञान, रासायनिक 
महासागरविज्ञान, जैव महासागर विज्ञान, सागरी प्रदूशण, भूविज्ञानीक 
महासागर विज्ञान आदी १२ विभाग आसून तिची मुंबय, कोचीन 
आनी वॉल्टेअर हांगा विभागीय केंद्रा आसात. 
हांगाच विकसीत केल्ली हवामानाचो अदमास घेवपी एक 
स्वंयचलीत प्रणाली आनी हेर कांय रवास उपकरणां अंटार्विटकाचेर 
आसात. द इंडियन नॅशनल ओशनोय्राफी डेटा सेंटर हें संस्थेचें केंद्र 
हिंदी महासागराविशीं म्हायती मेळोवप, ती सांठोवप आनी तिचो 
प्रसार करप असलीं कामां करता. तशेंच संवसारांतल्या हेर केंद्रांकडेन 
संपर्क दवरप, सूक्ष्मसंदर्भ दवरप, म्हायती प्रकाशीत करप आदी 
कामांय हैं केंद्र करता. हे संस्थेचें सुमार ३00 संशोधन ज्ञानपत्रिका 
आशिल्लें व्हड ग्रंथालय आसा. 
मुंबयच्या विभागीय केंद्रांत रवासकरून महाराष्ट्र आनी 
गुजरात लागसारच्या वाठारांतल्या प्रदुशण नियंत्रणाचो अभ्यास करप 
जाता. तशेंच थंय ह्या वाठारांतलो महासागरविज्ञानीक अभ्यासय 
करतात. कोचीनांतल्या विभागीय केंद्रांत आंतरराश्ट्रीय हिंदी महासागर 
मोहिमेंत एकठांय केल्ले प्राणिप्लवकांचे नमुने दवरल्यात. तेभायर ह्या 
केंद्रांत केरळांतल्या प्रतिप्रवाहाचे परिस्थितिविज्ञान, प्रदुशणाच्यो कांय 
बाबी, प्राणी संवर्धन, देशांची झीज आदीविशीचें संशोधनकार्य चलता. 
वॉल्टेअर आनी ताच्या लागसारच्या वाठाराच्या दर्यावाठाराचो भूभौतिकीय 
अभ्यास हें वॉल्टेअर विभागीय केंद्राचे रवाशेलें अशें काम आसा. पोर्ट 
ब्लेअर, चेन्नई आनी गुजरात हांगा विभागीय केंद्रा उगडपाची संस्थेची 
येवजण आसा. 
इंटरणव्हर्नमेंट ओशनोग्राफिक कमिशन, यूनेस्को ह्या सारक्या 
आंतरराश्ट्रीय संघटनांकडल्यान मदत मेळपी प्रकल्पांतय ही संस्था 


२६६ 

वांटो घेता. हे संस्थेवरवीं महासागर आनी एन आय ओ न्यूजलेटर 
हीं त्रैमासिकां, कलेक्टेड रिप्रिंटस्‌ ही वर्सुकी आनी वर्सुकी अहवाल 
उजवाडा हाडटा. | 

- कों. वि. सं. मं. 


राश्ट्रीयीकरण : उद्येगघंदे आनी सेवा ह्या सदरारवाल येवपी 
आस्थापनां (माध्यमां) हांचो कारभार थेट सरकारी नियंत्रणारवाला 
हाडप हाका सामान्यपणान राश्ट्रीयीकरण म्हण्टात. सामान्य जनतेक 
अर्थीक येणावळीचो लाव मेळचो आनी तातुंतल्यान अर्थीक समता 
घडची, तशेंच सामान्य जनतेक अत्यावश्यक सेवेचो फाव त्या मोलांत 
फायदो मेळचो हें जनहिताचें तत्व राशट्रीयीकरणाफाटलें मुरेल सूत्र 
आसा. कांय आडवाद सोडले तर राष्ट्रीयीकरण हें मुखेलपणान 
समाजवादाचें कारण आसा, लोकशायेंत समाजवादी अर्थीक धोरण 
म्हणून राश्ट्रीयीकरणाचें समर्थन जालां. फायदो (येणावळ) हें खाजगी 
अर्थकरणाचें मुरवेल तत्त्व जाल्ल्यान गिरायकाचेर विनाकारण अर्थीक 
भार पडटा. ह्याच तत्त्वाक लागून उद्येगमळार अडेची टंचाय निर्माण 
करपाची प्रवृत्ती जाता. बीन फायद्याचे पूण सामान्य जनतेक गरजेच्या 
अशा उद्देगधंदयाकडेन रवाजगी अर्थकारणांत दुर्लक्ष जाता. राश्ट्र 
उबारणेरवातीर आनी विशेश करून आणिबाणीचे परिस्थितींत कांय 
उत्पादनां सामकीं गरजेची थरतात. ह्या सगळ्यांचेर केंद्रीय राजी 
उत्पादन वेवस्थेंत श्रम ह्या घटकाचें व्हड योगदान आसता. पूण 
प्रत्यक्षांत श्रम दिवपी कामणाराक ताच्या श्रमाच्या प्रमाणांत येणावर्ळीतलो 
वांटो मेळना. ह्या सगळ्यांचेर केंद्रीय नियंत्रण आसप गरजेचें जाता, 
हातुंतल्यान राशट्रीयीकरणाचें समर्थन करप जालां. संवसारांतलो 
राश्ट्रीयीकरणाचो इतिहास सगळेच कडेन समाधानकारक ना. कांय 
आडवाद सोडले तर राष्ट्रीयीकरण हो स्वाजणी उद्देणघंद्याक एक 
आदर्श पर्याय थारूक ना, हाचें मुखेल कारण म्हणजे स्वाजणी 
उद्देयंत्रणेंत जी एके तरेची कार्य क्षमता, शिस्त, स्वायत्ता, वेवस्थापन 
कळाशी अंतर्भुत आसा. अशे तरेची वेवस्था राश्ट्रीयीकरणांत हाडपाक 
व्हडलेंशें यश मेळूंक ना. तेभायर नफो (येणावळ) ही मोख सदळ 
दवरिल्लयान राश्ट्रीय उद्देघंद्याचो अर्थीक कणो दुबळो जावन नफ्या 
तोटयाचें प्रमाण सारखें जुळना. स्वाजगीकरण आनी राश्ट्रीयीकरण 
दोांतय फायदे - तोटे आशिल्लयान रवंयचे एकेच वेवस्थेचेर पातयेवन 
रावप खंयच्याय राश्ट्राक परवडपासारकें ना. देखून मिश्रप अर्थवेवस्था 
हो तिसरो पर्याय मुरवार आयलो. हे वेवस्थेंत राशट्रीय तशेंच खाजगी . 
उद्देगधंदयाक वाव मेळटा. गरजेप्रमाण आनी उत्पादन क्षमतेचे 
कुवतीनुसार उद्देणघंदद्याची दोगांयमर्दी वांटणी करून एकंदर अर्थ 
वेवस्था घटमूट करपाच्या उद्देशान भौतेक राष्ट्रांनी ही मिश्र पद्दत 
आपणायल्या. येणावळ, कर, कामगारांचो वेवस्थापनांत सहभाग, 
रवाजगी वेवस्थापनाचें नियंत्रण, संबंदीत कायदे अशा पूरक उपायांनी 


| 

मिश्र वेवस्थेक संरक्षण दिवपाची कल्पना मुरवार आयल्या. भारताच्या 
स्वातंत्र्यापयलीं कांय अर्थवेव्हार ब्रिटीश सरकाराच्या प्रशासनारवाल 


` आशिल्ले. तरी मुखेलपणान ब्रिटीश वेपाऱ्याक आयात निर्यात करप 


सोपें जावचें ह्या उद्देशान ती वेवस्था केल्ली. स्वातंत्र्या उपरांत लोकशाय 


` राज्यतंत्राची समाजवादी वेवस्था ही मोरव मुरवार दवरून अर्थीक 
` नियोजनाच्या मार्गान अर्थीक विकासांतल्यान समाजीक हीत साधप हें 


उद्दीश्ट दवरिल्ल्यान मिश्र अर्थ वेवस्था हो पर्याय भारत सरकारान 
स्विकारलो. हाचो परिणाम म्हणून व्हड प्रमाणांत भौशिक, अर्थीक 
मळार भारत सरकारान भांडवल घालें. लोकोपयोगी वस्तू आनी 


` सेवा हांचें उत्पादन आनी समान वांटप हाचेर सरकारी उद्देगधंद्यांनी 


1 


भर दवरलो. फुडाराक उपेगी वस्तुची टंचाय भरून काडप आनी बंद 
पडिल्लया उद्देगधंद्यांतल्या कामगारांक काम दिवप ह्या दोन मोरवींची 
तातूंत भर पडली. उद्देगधंद्यांत कर्जरुपान दुडवांपुरवण करपी वेपारी 


` बँकांचें सरकारान १९६९ आनी १९८0 त राश्ट्रीयीकरण करून 


सरकारी मळार चलपी उद्देगधंदयांक चालना दिली आनी ह्याच 
वांगडा ह्या संस्थांचो जावपी अर्थीक दुरूपयोग उणो केलो. सद्याचे 
परिस्थितींत भारतीय अर्थ वेवस्थेंत रवनीजां, कोळसो, तिरवें, वीज, 


सारें, येरादारी, दळणवळण, उदकापुरवण, वित्तपुरवण, संरक्षण, 
उत्पादन आदी मळां व्यापक रुपान सरकारी वेवस्थेरवालां हाडल्यांत. 


सरकारी क्षेत्रातली गुंतवणूक (आंकडे कोटी रुपयांत) 


येवजण क्रं. सरकारी क्षेत्र वट्ट गुंतवणूक वट्ट गुंतवणुकीचो 
शेंकडो/प्रमाण 
पयली येवजण 9,५६0 ३३६0 ४६.४ 
दुसरी येवजण ३,७३१ ६८३१ ५४.६ 
तिसरी येवजण ७,१८0 ११,२८0 ६३.७ 
चवथी येवजण १३,६५५ २२,६३५ ६0.३ 
पांचवी येवजण ३६,७0३ ६३,७५१ ५७.६ 
सवी येवजण ८४,००० १५८,७१0 ५२.९ 


सरकारी उद्देणघंदयामार्फत उत्पन्न जाल्लया म्हालाची निर्यात 

आनी आयात पर्यायीकरणांतल्यान सरकाराचे तिजोरेंत व्हड प्रमाणांत 

परकी चलन जमा जाता. देशांतलें बेकारीचे प्रमाण कमी करपांतय 
सरकारी उद्देगधंदयांचो बरोच हातभार लागता. 

सरकारी क्षेत्रांतल्या उद्देगधंदयांनी १९६८ - ६९ त वट्ट ८५ 

कोटी रुपया फायदो मेळयलो. १९८३-८४ त तो ३५६९ कोटी रुपया 

_ जालो. फकत नफ्याचो हिशेब केल्यार १९६८ - ६९ ते १९७१ - ७२ 

ह्या काळांत ह्या उद्देणधंदयांक नुकसान जाल्लयाचें दिसता. १९७२ - ७३ 

_ त तांकां कांय प्रमाणांत म्हळ्यार ८.१८ कोटी रु. फायदो मेळळो. 

.. १९७६-७७ तो १८४ कोटी रु. जालो. ते उपरांतचीं रिणां परत 

_ नुकसान दारवयतात, १९८२ - ८३ वर्सा फकत फायदो ६१३ कोटी रू. 

_ जालो. पूण १९८३ - ८४ त तो २४६ कोटी मेरेन उणो जाल्लययाचें 

दिसता. वट्ट फायद्याचें गुंतवणुकीचे प्रमाण १९६८ - ६९ त फकत २.८ 
% आशिल्ले, तें १९७६ - ७७ वर्सा ८.४ टक्क्यांमेरेन वाडलें. १९८२ - 
८३ वर्सा तें १३% आशिल्लें. १९८३ -८४ वर्सा हैं प्रमाण ११.९% मेरेन 
देवलें. भारतांतल्या सरकारी उद्देगधंदयांची परिस्थिती समाधानकारक 
ना अशें मानून लेगीत भारतीय समाजवादी अर्थवेवस्थेंत राशट्रीयीकरण 
अपरिहार्य आसा. अर्थीक नियंत्रणांतल्यान अर्थीक समता हैं 
राश्ट्रीयीकरणांचें उद्दीश्ट आशिल्ल्यान फकत फायदो- नुकसान हे 
कसोटीचेर राश्ट्रीयीकरणाचें मूल्यमापन करप समा जावचें ना. 
भारतासारक्या प्रगतशील देशारवातीर अशे अर्थवेवस्थेची नितांत गरज 
आसा. अशे वेवस्थेच्या अणभवांतल्यान आवश्यक ती जतनाय घेवन 
भौशिक क्षेत्राची कार्यक्षमता वाडोवपाचो विचार जावप होच हाचेर उपाय 
दिसता. 

- कों. वि. सं. मं, 


राष्ट्रकुल : एक आंतरराशट्रीय संघटना. एका तेंपार ब्रिटीश 
साम्राज्या अंतर्गत अशा वसाहती राश्ट्रांची ही संघटना आसली. ह्यो 
वसाहती स्वतंत्र जातकच चडशा राश्ट्रांनी राश्ट्रकुलाचें सभासदत्व 
दवरलें. ब्रिटीश साम्राज्याचे राजकीय, अर्थीक आनी प्रशासकीय 
गरजेंतल्यान वसाहतींच्या परिशदेच्या रुपांत (कॉलोनियल कॉन्फरन्स) 
राष्ट्रकुल (ब्रिटीश कॉमनवेल्थ ऑफ नेशन्स) हे संस्थेचो जल्म 
जालो. १९४७ त ब्रिटीश साम्राज्यारवालच्यो बऱयोच वसाहती बररवास्त 
जावन थंय स्वतंत्र राश्ट्रांची निर्मिती जातकच, ब्रिटीश हें-उतर गाळून 
फकत “कॉमनवेल्थ ऑफ नेशन्स" हैं नांव उरलें. साम्राज्यांतल्या 
वेगवेगळ्या वसाहतींचे गव्हर्नर आनी प्रशासक हांणी एकामेकांच्या 
अणभवांची देवघेव करची, राजकीय आनी प्रशासकीय धोरणांत एकसुत्रता 
हाडपाचो यत्न करचो आनी वसाहत मंत्र्याकडल्यान फुडल्या धोरणाविशीं 
मार्गदर्शन मेळचें ह्या उद्देशान हे संघटनेचीं अधिवेशनां घेवप जातालीं. 
हे संघटनेची सभासद राश्ट्रां अर्शीः ग्रेट ब्रिटन, आयलँड 
प्रजासत्ताक, कॅनडा, न्यू फाउंडलंड, ऑस्ट्रेलिया, न्यूझीलंड, दक्षिण 
आफ्रिका, श्रीलंका, घाना, मलेशिया, नायजेरिया, सायप्रस, सिएरा 
लेओन, टांझानिया, जमेका, त्रिनिदाद, टोबॅगो, युगांडा, केनया, मालावी 
प्रजासत्ताक, झांबिया, मॉल्टा, गँबिया, सिंगापूर, गुयाना, बोट्स्वाना, 
लेसोथो, बार्बेदेश, मॉरिशस, स्वाझीलँड, अस्तंत सॅमोआ, टाँगा, 
फिजी, बांगला देश, बहामा, ग्रेनेडा, भारत, पाकिस्तान, नाऊरू, 
अँटिरवा - बार्बूडा, सेंट किट्सनेव्हिझ, डोमिनिकन प्रजासत्ताक, सेंट 
लुसीया,सेंट व्हिंसेंट, ब्रुनाई आनी -होडेशिया (झिंबाब्वे). हातुंतलो 
आयर्लड प्रजासत्ताक, दक्षिण आफ्रिका आनी पाकिस्तान हांणी अनुक्रमान 
१९४९, १९६१ आनी १९७२ वर्सा राश्ट्रकुलांतल्यात सभासदत्व काडून 
घेतलें. तशेंच १९९५ त नायझेरियाचें सभासदत्व रद्द केलें. राष्ट्रकुलाचें 
पायाभूत तत्त्व स्वयंस्फूर्त सहकार्य हें आशिल्लयान सभासद राष्ट्रकुलाचो 
प्रभाव कायद्याच्या स्वरूपाचो नासून राजकीय स्वरुपाचो आसा. 


राष्ट्रकूट राजवंश 


दुसऱ्या म्हाझुजाउपरांत आफ्रिका आशिया रवंडातंल्या ब्रिटीश 
वसाहतींक स्वातंत्र्य मेळळें. हाचे बरेंच श्रेय राष्ट्रकूल हे संघटनेचे 
विचारसरणेक आनी धोरणाक वता. चड करून ब्रिटीश नियंत्रणारवाल 
आशिल्लो र्‍होडेशिया (झिंबाब्वे) १९७९ त मेळिल्ले स्वातंत्र्य, दक्षिण 
अफ्रिकेतली वर्णभेदाचेर आदारीत राज्यवेवस्था आनी दक्षिण आफ्रिकेच्या 
हुकमतीरवाला आशिल्ल्या नामीबियाचें स्वातंत्र्य मेळपाक राष्ट्रकुलाचें 
धोरण बऱ्याच अंशी कारणीभूत जालां. रष्ट्रकुलांत आशिल्ल्या राश्ट्रांच्या 
अंतर्गत वेव्हाराचेर राष्ट्रकुलाचो कायदेशीर असो अधिकृत शेक चलना 
आसलो, तरी हे संघटनेचो धोरणात्मक दबाव लोकमत तशें 
आंतरराष्ट्रीय - राष्ट्रीय संबंद हांचेर पडटा. हे संघटनेचे कायमस्वरुपी 
मुखेल कार्यालय लंडनाक आसलें तरी ताच्यो परिशदो सभासद 
राष्ट्रांनी जाता. अशी एक परिशद १९८३ त दिल्ली जाल्ली. 
काँग्रेसच्या जयपूर हांगाच्या अधिवेशनांत (१९४८) पंडित 
नेहरूच्या फुडाकारान स्वतंत्र भारतान समतेच्या आनी सार्वभौमत्वाच्या 
तत्वार राश्ट्रकुलांत रावपाचो निर्णय घेतलो. त्यावेळार भारताक 
लागपी लश्करी सामुग्रीचो ब्रिटनाकडल्यान जावपी पुरवण, स्टलींग 
क्षेत्रांत आस्पाव आशिल्ल्या भारताक मेळपी परकीय हुंडणावळीच्यो 
सुविधा, भारतीय निर्यात मालाक ब्रिटीश बाजारपेठेत मेळपी जकात 
सूट आनी पाकिस्तानाच्या नाकाआशिल्लया प्रचाराक आळाबंदा हाडपा 
खातीर उपेगी आशिल्ले रष्ट्रकुलाचें व्यासपीठ ह्या सगळ्या कारणांनी 
ाष्ट्रकुलांत रावपाचो भारताचो निर्णय योग्य थारलो, 
फुडल्या काळांत शीतझुजाच्या संदर्भात राष्ट्रकुलाचें राजकीय 
म्हत्व खूब उणें जालें. राष्ट्रकुलाभायल्याय राश्ट्रांकडेन भारताचे 
शस्त्राविशींचे अर्थीक आनी राजकीय हितसंबंद जोडिल्लयान राष्ट्रकुलाक 
भारताचे नदरेन दुसरी सुवात आसा. १९६५ पयली राष्ट्रकुलाच्या 
कारभाराचेर ब्रिटीश सरकाराचें बरेंच नियंत्रण उरतालें. १९६५ त 
ाष्ट्रकुलाचें कायमस्वरूपी कार्यालय लंडनांत स्थापन करून ताका 
स्वायत्त अशें प्रशासन मेळूळें. आधुनिक काळांत राष्ट्रकुलाचें म्हत्व 
आंतरराश्ट्रीय मळार पयलीं सारकें उरूक ना. तरी समान राशट्रीय 
धोरणाचेर राष्ट्रकुलाचे परिशदेंत भासाभास जावन कांय निश्चीत अशीं 
तत्त्वां सभासद राश्ट्रां आपरवोशयेन आपणाक लागू करतात. 
१९३0 च्या अदमासाक राष्ट्रकुलाचे वतीन सभासद 
राश्ट्रांरवातीर दर चार वर्सांनी राष्ट्रकुल खवेळासर्ती सुरू केल्लयो त्यो 
चालू आसून तांकां सवेळाच्या मळार ऑलंपिक रवेळासर्ती फाटोफाट 
म्हत्व मेळळां. 
- कों. वि. सं. मं. 


राष्ट्रकूट राजवंश : महाराष्ट्रांत राज्य करपी एक प्राचीन वंश, 
पयलींच्या काळांत राष्ट्रकूट ह्या नांवाचीं रवूबशीं घराणीं भारतांत 
आशिल्लीं, पयलीं राष्ट्रकूट हें एक अधिकारपद आशिल्ले. राज्याच्या व्हड 

कोंकणी विश्वकोश : ४ 


विभागाक राश्ट्र म्हण्टाले. पर्विल्लया तांब्यापट्यांनी राष्ट्रकूटांचो उल्लेख 
येता. राश्ट्राचो प्रशासक तो राष्ट्रकूट. तांकां राजदानाची म्हायती दिल्ली 
आसता. कांय काळा उपरांत राष्ट्रकूट प्रबळ जावन तांणी स्वतंत्र 
राज्यांची स्थापणूक केली. तेखातीर तांची कुळां राष्ट्रकूट ह्या नांवान 
नामनेक पावली. अशीं घराणीं लातूर, वेरूळ, सोलापूर, अचलपूर 
हांगा स्थायिक जाल्लीं. 

मानपूरचे राष्ट्रकूट - सगळ्यांत पोरनें घराणें. इ. स. च्या 
४ थ्या आनी ५ व्या शेंकडयांत कृष्णा न्हंयेच्या देगणांत राज्य करतालें. 
ताचो मूळ पुरूस मानांक हाणें आपल्या नांवान मानपूर नांवाचें नगर 
स्थापून थंय आपली राजधानी केली. ह्या राष्ट्रकूट राजाक कुंतलेश्वर 
अशेंय म्हण्टाले. विदर्भाचे वाकाटक आनी कुंतलाचे राष्ट्रकूट हांची 
राज्यां एकामेकांक तेकून आशिल्लयान तांचेभितर सतत वाद चलताले. 
मानांकान विदर्भाक खूब सतायलें, अशें राष्ट्रकूटांच्या पांडरंगपल्ली 
तांब्यापटांत म्हळां, तशेंच वत्सगुल्म (वाशीम) च्या विंध्यसेन वाकाटकान 
कुंतलेशाचो पराजय केल्लयाचो उल्लेख अजिंठ्याच्या लेखांत आयला. 
मानाकांचो पूत देवराज हाच्या काळांत गुप्त सम्राट दुसरो चंद्रगुप्त 
(विक्रमादित्य) हाणें आपलो राजकवी कालिदास हाका ह्या कुंतलेश 
ाष्ट्रकूटांच्या दरबारांत वकील म्हणून धाडिल्लो. मानपूर हांगा हैं 
घराणें दुसऱ्या पुलकेशीच्या काळामेरेन तिगलें. पुलकेशीन तांकां 
हारोवन तांचो प्रदेश खालसा केलो, 

सव्या शेंकड्यांत, विदर्भात दुसरें राष्ट्रकूट घराणें कलचुरींचे 
मांडलिक म्हणून उदयाक आयलें. कलचुरींच्या उच्छेदाउपरांत तांणी 
बादामीच्या चालुक्यांचें स्वामित्व आपणायलें आनी फुडें ते राष्ट्रकूटांचे 
मांडलिक जाले. तांची राजधानी पयलीं नंदिवर्धन, उपरांत भंडारा 
जिल्हयांतल्या पड्मपूर (पझ़नगर) आनी निमाणें अमरावती 
जिल्हयांतल्या अचलपूर हांगा आशिल्ली. हें घराणें धाव्या शेंकड्याच्या 
मध्यामेरेन उरलें, ह्या दोनूय घराण्यांपरस चड नामनेचें अशें तिसरें 
राष्ट्रकूट घराणें औरंगाबाद जिल्ह्यांत उदयाक आयलें. ह्या घराण्याचो 
पयलो नामनेचो राजा दंतिदुर्ग, हो पयलीं बादामीच्या चालुक्यांचो 
मांडलिक आशिल्लो. पूण फुडें तें सोडून ताणें सुमार ४५ वर्सा राज्य 
केलें. लाट (दक्षिण गुजरात), महाराष्ट्र, विदर्भ हे प्रदेश जिरवून ताणें 
आपल्या राज्याक जोडले. उपरांत ताणें मालव, कोसल (छत्तीसगड), 
कलिंग (ओरिसा), श्रीशैलम ह्या प्रदेशांचेर घुरयो घाल्यो. ७५३ च्या 
अदमासाक ताणें चालुक्य कीर्तिवर्म्याक हारयलो. 

दंतिदुर्गा उपरांत ताचो बापलयो पयलो कृष्ण हाणें चालुक्य 
सम्राट दुसरो कीर्तिवर्मा हाका परतून हारोवन चालुक्य राजवट 
सोंपयली. उपरांत ताणें गंगवाड़ीच्या गंगांचो आनी बेंगीच्याय पयलींच्या 
चालुक्यांचो पराभव केलो, अशे तरेन ताणें राष्ट्रकूट साम्राज्याची 
बसका घाली. ताच्या काळांत वेरूळ हांगाचें कैलास लेणें खोदलें. 


कोंकणी विश्वकोश : ४ 


कृष्णा उपरांत ताचो पूत दुसरो गोविंद गादयेर आयलो पूण 
ताच्या काळांत सगळी सत्ता ताचो धाकटो भाव ध्रुव हाच्या हातांत 
आशिल्ली. निमाणें धुवान ताका हारोवन स्वता गांदी घेतली. उपरांत 
घ्ुवान गोविंदाच्या पक्षाचे गंग आनी पल्लव राजांक हारोवन गंग 


` राजपुत्र शिवमार हाका बंदिस्त केलो आनी गंगवाड़ी रवालसा केली. 


उपरांत ताणें उत्तर भारतांत स्वारी करून दोआबामेरेन आक्रमण 
केलें. गुर्जर प्रतीहार नृपती वत्सराज हाका राजपुतान्यांत धांवडावन 
घाले आनी बंालचो पालनृपती धर्मपाल हाका दोआबांत हारयलो. 


` तेन्नासावन गंगा आनी यमुना न्हंयांचीं चिन्ना राष्ट्रकूटांच्या ध्वजांचेर 


दिसूंक लागलीं. ध्रुवाउपरांत तिसरो गोविंद हो गादयेर आयलो. ताणें 
आपल्या स्तंभ नांवाच्या व्हडल्या भावाचो आनी ताच्या पक्षाच्या आनी 
बंदीतल्यान मुक्‍त जातकच उलटल्ल्या गंग राजाचो पराभव केलो. 
गंगाक परतून बंदींत उडयलो. पूण स्तंभाक परतून गंगवाडीचो 
अधिपती नेमलो. उपरांत ताणें आपल्या बापायप्रमाण उत्तर भारतांत 
घुरी घालून थंयच्या वत्सराजाचो पूत दुसरो नागभट हाका हारयलो. 
पालनृपती धर्मपाल आपलो हस्तक कनौजाचो अधिपती चक्रायुध 
हाचेसयत ताका शरण आयलो. उपरांत ताणें हिमालयामेरेन स्वारी 
केली. परतून नर्मदा देगेचेर येवन ताणें मालक, डाहल (चेदि), 
ओडूक (ओरिसा) हे देश जिरवून पावसाच्या दिसांनी श्रीभवन 
(गुजरातांतलें सारमोण) हांगा मुक्काम केलो. थंयच ताका पयलो 
अमोघवर्ष हो चलो जालो. गोविंद तेउपरांत मयूररवंडीक परतून 
आयलो. थंय कांय काळ रावन ताणें दक्षिणेच्या दिज्विजयाची तयारी 
केली आनी तुंगभद्रेचे देगेर हेलापूर हांगा तळ दिलो. थंयसावन ताणें 
गंग, पल्लव, पांड्य आनी केरळ देशांचेर घुरयो घालून थंयच्या राजांचो 
पराभव केलो. तांकां आपलें स्वामित्व आपणावपाक लायलें. ताणें 


' वैंगीचो पूर्वचालुक्य दुसरो विजयादित्य हाका हारोवन ताचो धाकटो 


भाव भीम हाका गादयेर बसयलो. अशे तरेन ताणें हिमालयासावन 


. कन्याकुमारीमेरेन आपलें साम्राज्य पातळायलें. 


तिसऱ्या गोविंदा उपरांत ताचो पूत पयलो अमोघवर्ष गादयेर 
आयलो. तेन्ना तो पंदरा - सोळा वर्सांचो आशिल्लो. अमोघवर्षाचे 
कारकीर्दीत खूब बंडां जालीं. पूर्वचालुक्य विजयादित्यान आपली गादी 
परत मेळयली. गंगांनी राष्ट्रकुटांक गंगवार्डीतल्यान धांवडावन घाले. 


गुजरातांत तिसऱ्या गोविंदान स्थापन केल्ले राष्ट्रकूट शारवेनूय स्वातंत्र्य 


फर्मायलें, हातुंतल्या रवूब जाणांक अमोघवर्षान काबूत हाडले. पूण 
ह्या बंडाळ्यांखवातीर ताच्या राज्याक शांतिकाय लाबलीना. अमोधघवर्षाच्या 
काळांत विद्येक खूब उर्बा मेळळी. ताणें स्वता कविराजमार्ग नांवाचो 
साहित्यशास्त्रीय ग्रंथ कन्नड भाशेंत बरयलो. ताच्या प्रश्रोत्तरमालिका 


„ नांवाच्या दुसऱ्या एका ग्रंथावयल्यान तशेंच कोरांतिल्लया लेखांच्या 


उल्लेखवांवयल्यान तो मदी मदीं आपल्या युवराजाचेर कारभार सोंपोवन 
धर्मीक चिंतनारवातीर मठांत वचून रावतालो अशें दिसता. एक फावट 


२६९ 


राष्ट्रकूट राजवंश 


ताणें वशाच्या रोगनिवारणारवातीर आपल्या हाताचें बोट कापून तें 
कोल्हापूरचे महालक्ष्मीक ओंपिल्लयाचो उल्लेरव लेखांत आसा. ताच्या 


` दरबारांत बऱ्याचशा जैन कवींनी आपले ग्रंथ रचिल्लयाचे उल्लेख आसात. 


पयल्या अमोघवर्षाउपरांत ताचो पूत दुसरो कृष्ण जादयेर 
आयलो. कृष्णान आपले कारकीर्दिच्या शेवटाक उत्तर अर्काट 
जिल्ह्यांतल्या बाण नृपती दुसरो विजयादित्य प्रभुमेरू हाचो पराभव 
केलो. हे घुरयेंत ताचो नातू तिसरो इंद्र हाणें पराक्रम गाजयल्लो. 
कृष्णाक उत्तर भारतांतले माळवो आनी कोठवाड है प्रांत गुर्जर 
प्रतीहार पयलो भोज हाका दिवचे पडले. ताचे कारकीर्दीत गुजरातेंतले 
राष्ट्रकूट शारवेचो अस्त जालो. कृष्णाचो पूत जगतुंग हो ताचे हयातीत 
मेल्लयान ताचे उपरांत ताचो नातू तिसरो इंद्र हो गादयेर आयलो. 
इंद्राक इ. स. ९२७ वर्सा मरण आयलें. ते उपरांत ताचो पूत दुसरो 
अमोघवर्ष हो. गादयेर आयलो. पूण एका वर्सातूच ताका मरण 
आयिल्लयान ताचो भाव चवथो गोविंद हाका गादी मेळळी. हाच्या 
काळांत बऱ्याचशा सामंतांनी बंड करून मान्यरवेटाचेर चाल केली. 
कलचुरी युवराजदेवान आपलो जावंय तिसरो अमोघवर्ष हाचो पक्ष 
घेवन उत्तरेकडल्यान राष्ट्रकूट प्रदेशाचेर सैन्य धाडलें. त्या सेन्याचें 
आनी राष्ट्रकूटांच्या अचलपूर हांगाच्या सामंताच्या सैन्याचे पयोष्णीचे 
देगेर व्हड झूज जालें. तातूंत कलचुरी सैन्याक जैत मेळळें. ताणें 
अमोधघवर्षाक फुडें घालून मान्यरवेटाचेर चाल केली. दक्षिणेकडल्यान 
अमोघवर्षाचे साहाय्यक आयिल्लेच. हे धुमश्चक्रींत चवथो गोविंद मेलो 
आनी तिसरो अमोघवर्ष गादयेर आयलो. पूण तेन्ना तो खूब जाण्टो 
जाल्लो. तशेंच तो शांत वृत्तीचो आशिल्लयान ताचो पूत तिसरो कृष्ण होच 
सगळो राज्यकारभार पळयतालो. तीन वर्सानी बापायच्या मरणाउपरांत 
तो गादयेर आयलो. 

तिसरो कृष्ण महापराक्रमी आशिल्लो. ताणें आपलो मेवणो 
बूतुग हाका गंगवाडीचे गादयेर बसयलो, उत्तरेंत घुरयो घालून 
कालंजर आनी चित्रकूट हांगा राष्ट्रकृटांचीं ठाणी वसयलीं. उपरांत 
दक्षिणेंत परत येवन कांची आनी तंजावर हीं स्थळां काबीज केलीं. 
फुडें स वर्साउपरांत तकृकोलम्‌ हांगा जाल्लया रवर झुजांत चोल 
युवराज राजादित्य हाका गंग सामंत बूतुान जिवो मारलो. उपरांत 
कृष्णान रामेश्वरमेरेन चाल करून थंय आपलो जयस्तंभ उबारलो . 
फुडें चोलांनी आपलो कांय प्रदेश जिरवून परत घेतलो पूण तांचो 
तोंडइमंडल (अर्काट, चिंगलपुट आनी वेल्लोर जिल्ह्यांचो) प्रदेश 
राश्ट्रकूटांच्या हातांत उरलो. कृष्णान परतून ९६३ वर्सा उत्तरेंत घुरी 
घाली आनी माळवा काबीज करून बुदेलरवंडाचेर आक्रमण केलें. 

कृष्णाउपरांत ताचो धाकटो भाव खोट्टिग गादयेर आयलो. 
ताचे कारकीर्दीत माळव्याच्या परमार सीयकान मान्यरवेटाचेर इ. स. 
९७२ वर्सा घुरी घालून तें नगर लुटलें. उपरांत रवोट्टिगाचो पुतणयो 
दुसरो कर्क गादयेर आयलो पूण तो व्यसनी आशिल्लयान राज्यांत 


रासलीला 


बेबंदशाय माजली. हाका लागून बेळगांव जिल्ह्यांतल्या तरदवाडी 
हांगा राज्य करपी राष्ट्रकूटांचो मांडलिक तैलप हाणें हाचो फायदो 
घेतलो आनी ९७३ वर्सा घुरी घालून कर्काचो पराभव केलो आनी 
मान्यखेट काबीज केलें. + 
धार्मिक मळार राष्ट्रकूट राजे सहिश्णू आनी उदार आशिल्ले. 
बौध्द, जैन, मुसलमान, शैव, वैश्णव ह्या संगळ्यांक तांणी समभावान 
वागोवन आदार केलो. मुसलमान धर्माविंशीं तांचें उदार धोरण 
अशिल्ें तांकां मशिदी बांदपाक परवानगी दिल्ली. कितल्याशाच प्रदेशांचेर 
मुसलमानी प्रांतघिपतीची नेमणूक केल्ली. राष्ट्रकूटांच्या काळांत 
सगळ्याक बौध्द धर्म अधोगतीचे वाटेर आशिल्लो तरी राष्ट्रकूटांच्या 
साम्राज्यांत एक - दोन सुवातींनी बौध्द विहार आशिल्लयाचे उल्लेख 
मेळटात. कृष्णगिरी (कोंकणांतलें कान्हेरी) हांगाच्या बौध्द संघाक 
पयल्या अमोघवर्षाचे कारकीर्दीत शिलाहारांच्या अमात्यान कांय द्रव्यांच्यो 
देणग्यो दिल्लयो. पयलो अमोघवर्ष आनी ताचो पूत दुसरो कृष्ण हांणी 
जैन देवळांक देणर्‍्यो दिल्लयो. गुजरातांतल्या सामंत राष्ट्रकूट शारवेच्या 
दतिवर्म्यान कांपील्य तीर्थांतल्या विहाराक ग्राम दान दिलले. राष्ट्रकूटांनी 
धर्म, विद्या आनी कला हांकां आलाशिरो दिला. तशेंच तांचो विद्वानांक 
आश्रय आसतालो. तांणी बऱ्योचशो साहित्यकृती निर्माण केल्यो. 
तांच्या काळांत स्थापत्य आनी शिल्प ह्या कलांकूय उर्बा मेळळी. 
तांणी आपल्या राज्यांत खवूबर्शी देवळां, वास्तू बांदल्यो. सामान्यपणान 
राष्ट्रकूट राजे हिंदू आसून शिवाचे उपासक आशिल्ले. कृष्णराजाचें 
कृष्णेश्वर हें कैलासलेणें हें एक शिवमंदिरूच आसा. हाचे भायर 
तांणी अठरा शिवमंदिरां बांदिल्लयाचो उल्लेख राष्ट्रकूटांच्या कोरांतिल्लया 
लेखांनी येता. वेरूळाभशेनूच घारापुरी हांगा राष्ट्रकूट राजांनी कितलेशेच 
शिवकथा प्रसंग चितरायल्यात. हेभायर आनीकूय रवूब कडे शिवमंदिरां 
राष्ट्रकूट राजांनी बांदल्यांत. 
- कों. वि. सं. मं. 
पूरक नोंद : वेरूळ 


रासलीला : व्रज वाठारांतलें एक धर्मीक आनी संगीत नृत्यनाट्य. 
'रसानां समूहः' = नव रसाचो समुदाय आनी ‘रसः उत्पद्यते यस्मात' 
= जाचे पसून रस उत्पन्न जाता तो, अशो रास शब्दांच्यो दोन उत्पत्त्यो 
सांगल्यात. पुर्विल्ल्या संस्कृतांत तशेंच अपभ्रंश साहित्यांतय रास 
शब्दाचो उल्लेख मेळटा, 

रासक्रिडा हो वृंदावनांत रावपी श्रीकृष्ण आनी गोकुळांतल्यो 
गोपी हांचे जिणेतलो एक अमृतमधुर प्रसंग आसा, भागवत पुराणाच्या 
दशम स्कंधांतल्या २९ ते ३३ ह्या अध्यायांत रासांचें वर्णन आयिल्ले 
आसा. देखून ह्या पांच अध्यायांक मेळून रासपंचाघ्यायी अशें म्हण्टात, 
हे पांच अध्याय भागवताचे प्राणभूत मानील्ले आसात. 

रासपंचाध्यायींत रासाचें वर्णन आयलां तें अशें - शरद 
ऋहुंतले पुनवेराती चंद्र क्षितिजावयल्यान वयर येवंक लागलो [नी 
थोड्याच वेळांत ताचें धवेंफुल्ल चान्नें सगळेकडेन फांकारलें. अ 
श्रीकृष्णाक गोपबालां वांगडा क्रिडा करपाची इत्सा जाली. ताणें आपली 
मुरली ओंठाचेर तेकयली आनी तातुंतल्यान गोड तान छेडली. ती | 


वस्त्राचें भान दवरिनासतना घरच्यांच्या विरोधाक आयकनासतना | 
वृंदावनांत यमुनादेगेर उब्या आशिल्ल्या कृष्णाकडेन धावल्यो. तेन्ना 


आयल्यात, हें योज्य न्हय. तुमी आयल्यांत तर्शीच परत वचात, अशें 
तांकां सांगलें, 


जाल्यो. तांणी कृष्णाक म्हळें तुका आमच्या मनांतलो भाव कळटा, 
आमी तुजेकडेन रास रवेळूंक आयल्यात. र्र 
गोपींची ही उपाट भक्‍ती पळोवन कृष्ण रवोशी जालो आनी 
ताणें तांची इत्सा पुराय करपाचें थारायलें. उपरांत यमुनेच्या वाळवंटांत 
ते राती रासलिलेक सुरवात जाली. गायन - वादनाचे साथीचेर जसो 
जसो नाच सुरू जालो तसो तसो गोपींक आपल्या भार्‍्याचो गर्व 
जालो. तें पळोवन ताचो गर्व ना करपाक कृष्ण थंयचो नाच जालो. | 
सगळ्यो गोपी व्याकूळ जाल्यो आनी कृष्णाक पुराय रानांत सोदूंक 
लागल्यो. थंयच्या झाडांझुडपांकडे, शेवण्यांकडे तांणी कृष्णाची चवकशी 
केली. पूण कृष्ण तांकां रवंयच मेळळी ना. कृष्णावांगडा केल्ल्या 
लिलाची ताका याद जावंक लागली. त्यो कृष्णाच्या वेगवेगळ्या 
लिलांचें अनुकरण करूंक लागल्यो. ताचे भितरली एक गोपी कृष्ण 
जाली, दुसऱ्यो कांय जाण तांच्यो सवंगडी जाल्यो. कृष्णाचे वेगवेगळे 
खेळ खेळत तीं वृंदावनांत फिरूक लागलीं, तेन्ना एकेकडे तांकां 
कृष्णाच्या पावलांच्यो कुरवो (पावलट) दिसल्यो. ताच्या लागसारच 
एके बायलेच्या पावलाच्यो कुरवो आशिल्लयो. तें पळोवन आपले 
आराधिके वांगडा एकांतांत क्रिडा खेळपाक कृष्ण गेला हें तांकां 
कळळें, तेन्ना कृष्णाच्या पावलांच्या कुरवांची सुलूस घेत तीं फुडें 
वचूंक लागलीं. तेन्ना तांकां एका जाज्यार कृष्णाची ती मोगी भान 
शेणिल्ले अवस्थेंत मेळळी. तिका कृष्णाविशीं विचारलें तेन्ना आपल्याक 
आपल्या भार्‍्याचो गर्व जाल्लयान कृष्ण आपल्याक सोडून गेलो अशें 
तिणें सांगलें. तें आयकून गोपी परत विलाप करूंक लागल्यो. 
कृष्णाची याद काडून काडून त्यो पुरायतरेन कृष्णमय जाल्लयो. तांच्या 
मनांतलो गर्व ना जालो, तेन्ना कृष्ण परत तांच्या मुरवार प्रगट जालो. 
कृष्णाक पळोवन गोपी खोशी जाल्यो, ताका घेवन कृष्ण यमुनेच्या 
वाळवंटांत गेलो. 


फी विश्वकोश : ४ 


थंय गोपींनी फेर धरलो. कृष्णान आपलीं जायतीं रूपां 
हँ आनी दोन जोपींमदीं एक कृष्ण अशें महावर्तुळ निर्माण जालें. 

वर्तुळाच्या मदीं उबो रावन बासरी वाजोवपाक आनीक एक कृष्ण 
नेर्माण जालो. अशे तरेन शरद ऋतुच्या पुनवेचे चान्न्या राती कृष्णान 


रासनाच : रासाचे नित्य रास, अवतरित रास आनी 
मक रास अशे तीन प्रकार मानिल्ले आसात. व्रजवृंदावनांत 
कृष्ण आपल्या आनंदप्रसरिणी शक्‍ती वांगडा सदांच रासक्रिडेंत युल्ल 
अशें कृष्णसंप्रदायी मानतात. हिकाच नित्यरास म्हण्टात. 
कुष्णान द्वापर युगांत आपले आनंद शक्‍तीवांगडा रसात्मक रुपांत 
घेतलो आनी जी रास क्रिडा केली तिका अवतरित रास अशें 
. व्रजांतले भक्त लोक कृष्णाचे रासलिलेचें जें अनुकरण 
तिका अनुकरणात्मक रास अशें म्हण्टात. 
रासलिलेंतली मुरेल पात्रं म्हळ्यार श्रीकृष्ण, राधा, श्रीदामा, 
॥ी ललिता आदी वज्रांगना. कृष्ण आनी राधा हांचे सेवेरवातीर 
सरवीय आसतात. तातूंत ललीता, विशारवा, सुचित्रा, 
, रंगदेवी, सुदेवी, तुंगविद्या आनी इंदूरेरवा ह्यो मुरवेल 
. हैं दर एके सरवीचो एक एक युथ म्हळ्यार संच आसता. 
आपआपलो युथ घेवन युथेश्चरी ह्या रासांत येतात. 
नित्य रास : हातूंत नाचाचो आस्पाव जाता. रास सुरू 
जावचे आदीं श्रृंगार कक्षांत कृष्णाच्या माथ्यार मुकूट चडयतात आनी 

रासलीला 


ताका दिवे आनी निवेद्य दारवोवन ताची पुजा करतात. उपरांत कृष्ण 
विडो रवावन रंगमाचयेर येता आनी राधेवांगडा सिंहासनार बसता. 
गोपीय रंगमाचयेर येवन बसतात. उपरांत रास मंडळीचो स्वामी 
येवन सगळ्या पात्रांची पुजा करता. गोपी - राधा - कृष्णाची आरती 
करतात आनी नित्यरासाची वेळ जाल्लयाचें सुचयतात. उपरांत कृष्ण 
आनी राधा एकामेकांची तुरत करून एकामेकांक रासमंडलांत 
उतरपारवातीर विनयतात. उपरांत सगळीं नाचारवातीर उबीं रावतात 
आनी स्वामी गीत गावंक सुरू करता. हें जीत अशें - 
नाचत रास में रास - बिहारी नँचवत है ब्रजकी सब नारी 
तादीम - तादीम तत - तत थेई - थेई । थुंगन - थुंगन देत गति न्यारी 
तततता थेई तततता थेई तततता थेई । तिटक तिटक घिलांग 
घिकतक, तोदीम घिलांग, तकतो 
ता घिलांग, धिग घिलांग, घिकतक 
तोदीम तोदीम, धेताम धेताम 
धिलांग घिलांग घिलांग तक गदगिन थेई 
तततता थेई, तततता थेई तततता थेई ।। 

हें गीत सुरू जातकच ताका वाद्याची साथ दितात आनी 
कृष्ण, राधा, गोपी तालार नाच सुरू करतात. अशे तरेन स्वामी एक 
एक गीत जायत रावता आनी त्या त्या गिताच्या तालार कृष्ण, राधा 
आनी गोपी नाचतात. मर्दी मर्दी दोहे, कविता, सवैयो आदी गावप 
जाता. अशा वेळार नाचपी लोक सुशेग घेतात. ते उपरांत सामुहिक 
जायन आनी रासनृत्य जाता. ह्यावेळार केन्ना केन्नाय टिपऱ्यांचे वा 
केन्नाय गोफ गुंफपाचे नाच जातात. 

व्रज वाठारांत गुजरिया, मयूर, ताली, उंडा, पद, चलकला 
आदी रासांची नामना आसा. रासाचो प्रसार गुजरात, राजस्थान आनी 
मणिपूर ह्या वाठारांतय जाल्लो आसा. 

रासलीला : रासनाचाच्या उपरांत रासलीलेची सुरवात 
जाता. हातूंत श्रीकृष्णाचे जीणेंतल्या कांय रवाशेल्या प्रसंगांक लीलांचें 
रूप दिल्ले आसा. कृष्णजल्म, पुतनाउध्दार, कालियादमन, गोवर्धनधारण, 
कंसवध, उध्दवसंवाद आदी लिला भागवत पुराणाचेर आदारिल्ल्यो 
आसात. तशेंच अन्नप्राशन, चंद्राचें रवेळप, श्याम सगाई आदी लिला 
सुरदास, नंददास ह्या सारक्या कवींच्या कवनांचेर रचिल्लयो आसा. 

रासलिलेची रंगमाची उक्ती आसता. ल्हान ल्हान भुरे 
कृष्णाची आनी गोपीची सवंशां करतात. तांकां संस्कृतप्रचूर ब्रज 
भाशेंतले व्हड व्हड संवाद, पदां रसिया पाठ आसतात. कृष्णाच्या 
माथ्याचेर मोराचो मुकूट, कपलाचेर चंदनाचो तिबो, गळ्यांत माळो 
आनी कानांत कुंडलां आसतात. राधेच्या आनी जोपींच्याय माथ्याचेर 
मुकूट आनी आंगार अलंकार आसतात. 

समाजी म्हळ्यार वृंदवादन हें रासलिलेचें म्हत्वाचे आंग 
आसा. हार्मोनियम, सारंगी, मृदंग, झांज, बासरी, तंबोरो हीं वाद्यां 


रासो काव्य 


समाजी वाजयता. रासमंडलीचो स्वामी दोहा रसिया, कवित्त, संवैया 
आदी पदां जावन रासलिलेचें निर्देशन करता जेन्ना पदां गावप 
जातात तेन्ना तांचो अर्थ व्रज भाशेंत सांगतात 
व्रज प्रदेशांत जायत्यो रासमंडळ्यों आसात ह्यो मंडळ्यो 
वृंदावनांत तशेंच हेर व्हड व्हड शारात रासलिलेचे प्रयोग करून 
दाखयतात. ह्या मंडळ्यांत वृंदावनांतले स्वामी कुवरपाल शर्मा 
स्वामी रामस्वरूप शर्मा आनी स्वामी हरगोविंद हांच्यों मंडळ्यो 
प्रसिदद आसात. चडशा स्वा्मींनी[बापायकडल्यान परंपरेन आयिल्लौ 
वेवसाय आपणायतात. हे सगळे ब्राह्मणच आसात तेचपरी रासलिलेंत 
भाज घेवपी किशोरय ब्राह्मणच आसतात आनी ते चडकरून रासघारी 
स्वामीच्या परिवारांतलेच आसतात. सात आठ वर्सांचीं जातकच भुरी 
रासलिलेंत काम करूंक लागतात आनी सादारण १२ वर्साी जातकच 
तीं काम करप सोडून दितात. रासांतल्या कलाकारांनी गळ्यांत 
जानवें आनी माळो घालूंक जाय असोय नेम आसा. तेचपरी शुध्द 
जेवण आनी अध्ययन ह्यो गजालीय तांचे रवातीर गरजेच्यो मानल्यात. 
सद्याच्या काळांत कलात्मक नदरेन रासलिलेचो पावंडो 
उणो जायत चलला. आवल्या तेंपार ह्यो मंडळयो देवळांच्या आलाशिऱयान 
रावताल्यो आनी थंयच तातुंतल्या कलाकारांचें शिक्षण जातालें. तशेंच 
नेमान त्या देवळांनी रासलिलेचे प्रयोग करून दारवोवप जातालें, 
सद्याच्या काळांत देवळांचें उत्पन्न घटिल्लयान रासधारींक पोटारवातीर 
व्रजाभायर वचून व्हड शारांत प्रयोग करचे पडटात. थंयच्या प्रेक्षकांचे 
रुची प्रमाण तांकां रासलिलेंत हास्यविनोद, संवगां, गितां आनी 
सादारण काव्य हांचो आस्पाव करचो पडटा. ताका लागून मूळचे 
भावगंभीर रासलिलेपसून सद्याची रासलिला खुबूच वेगळी आसा. 
- कों. वि. सं. मं. 


रासो काव्य : वीररसात्मक काव्य. ह्या काव्यांत राजाचे आश्रित, 
चारण वा भाटांनी राजा तशेंच वीरपुरुशांनी युध्दाच्या वेळार दारवयल्ली 
वीरता आनी तांच्या मोगा विशींचें पद्यमय वर्णन डिंगल ह्या पोरन्या 
राजस्थानी मिश्रीत हिंदी भाशेंत केल्लें आसता. चारणांनी रचिल्लया ह्या 
काव्याक “चारण काव्य" अशेंय म्हण्टात, ह्या काव्याचो रचणुकेचो काळ 
इ. स. चो १0 वो शेंकडो ते १८ वो शेंकडो अशें मानतात. ह्या 
काव्याच्या प्रकारांतल्या म्हत्वाच्या एका काव्यांत, 'वीसलदेवरासो' त 
'रसायण' उतराचो उपेग परतून परतून जाला. ताचेवयल्यान 'रहस्य' 
आनी उपरांत “रासो' अशी ह्या उतराची व्युत्पत्ती मानतात, रसायण 
* रहस्य ' रासो. 

हिंदी साहित्यांत हीं काव्यां काव्यतत्त्वाचे आनी काव्यगुणांचे 
नदरेन चड म्हत्वाची आसात. रासोकाव्यानच हिंदी साहित्याच्या सुरवेच्या 
काळांतल्या चडशा साहित्याची निर्मणी जाल्या, त्यावेळच्या सोबीत, 
सुवेवस्थित आनी साहित्यिक भाशेची उत्तम देख म्हूण ह्या 'काव्या' 

कडेन पळोवंक येता. ह्या काव्यांत त्याकाळावयल्या छप्पय, कवित्त, 
दूहा वा दोहा, तोमर, शार्दूलविक्रिडित, स्यग्धरा, त्रोटक, आर्या, 
अडिला, ढोसा, मात्रा, रड्ढा, धत्ता, पध्दडिया अशा जायत्या छंदांचे 
प्रयोग जाताले. अपभ्रंशाच्या चडशा छंदपंडितांनी रासो छंदाचें लक्षण 
सांगलां आनी रासक वा रासाबंध नांवान चालंत आशिल्ल्या काव्यरूपाचेंय 
लक्षण सांगलां. विरहांक हाणें 'वृत्त जातिसमुचयांत' म्हळां : 
अडिलाहि दुवहएहिं व मत्तारड्डहिं तहअ दोसाहिं *। 
बहुएहिं जो रइञ्जइ सो भण्णड रासओ आम ॥' 
अर्थ : जातूंत चडशे अडिला, दुवहअ, मात्रा, रडूडा आनी ढोसा हे छंद 
आसात ते रचनेक रासक म्हणचें. 
जाल्यार स्वयंभू हाणें *स्वयंभूछंदस्‌* हांतूत म्हळां -. 
'घत्ता छड्डणि आहिं पध्दडिया सुअण्ण रुएहिं । 
रासाबंधो कवे जण - मण अहिराम होई ॥* 
म्हळ्यार - काव्यांत रासकाव्य हें धत्ता, छप्पय, पध्दडिया आनी हेर 
जायत्या रुपकांवरवीं मनभुलोवणें जाता. 
ह्या काव्याचो मुखेल रस हो वीर आनी शृंगार आसतालो. 
झुजाचें सुंदर आनी जीवें वर्णन, कल्पनांनी भरिल्लीं वर्णनां आनी 
विशयाक तशेंच आशयाक फावो तशी ओजस्वी भास हीं ह्या काव्यार्ची 
खाशेलपणां आसात. 
हातूंत नृत्यगीतांची परंपरा आशिल्ली तशी छंदांची विविधताय 
आशिल्ली म्हळ्यार रचनेंत वेगळ्या वेगळ्या छंदवृत्तांचो वापर करून 
निरवटें वाचन करपारवातीर बरयल्लीं, अशे दोन परंपरागत काव्यप्रकार 
मेळटात. नाचून, गावन, अभिनय करून दारवोवपी रासो काव्याचे 
परंपरेक जैन परंपरा म्हूण वळखतात. जैन धर्मासंबंदीचे विचार आनी 
तांचे तीर्थंकर, धर्मोपदेशक आनी संघपती हांची चरित्रां तशेंच धर्मोपदेशार्ची 
वर्णनां हो ह्या रासोकाव्याचो मुरवेल उद्देश जावन आसा. 
नरपती नाल्ह ह्या रासो कवीचें वीसलदेवरासो हैं काव्य. 
इ.स. ११५५ हो ह्या काव्याचो रचनाकाळ मानतात. तरीकूय ह्या 
काळासंबंदान दुबाव आनी मतमत्तांतरां आसात. कांय जाण इ. स. 
१२५५ हो काळय हाचो रचनाकाळ म्हण्टात. देसवीक - 
'बारह सै बहोत्तराहां मँझरि । जेठवदी नवमी बुधिवारि । 
नाल्हरसायण आरंभई । सारदा तूठी ब्रह्मकुमारि । 
कासमीरा मुख मंडनी । रास प्रसागो वीसलदेराई ॥* 
ह्या श्लोकांतले पयले वळीवयल्यान इ. स. १२७२ वर्साचो उल्लेख 
मेळटा. हिंदींतल्या डॉ. मोतीलाल मेनारिया, माताप्रसाद गुप्त सारकिल्या 
कांय विद्वानांनी ह्या ग्रंथाक आदिकाळांतली रचना मानूंक ना.१४ व्या, 
१६ व्या शतमानांतल्या नरपती नांवाच्या एका गुजराती कवीकडेन 
ताचो संबंद आसुंये अशें मत उक्तायलां. पूण ह्या काव्याची एक प्रत 
अशी मेळळ्या जिचेर ताचो रचनाकाळ इ. स. १०९६ अशें मेळटा. 
तातूंत '“संवत्‌ सहस तिहत्तर जानि, नाल्ह कविसा सरसीय वाणी” 
अशो वळी बरयिल्लयो मेळटात. 


विश्वकोश : ४ 


'वीसलदेवरासो'क हिंदी साहित्याच्या आदिकाळांतलें श्रेश्ठ 
आनी म्हत्वाचें तशेंच पयलें काव्य मानतात. हें मुळांत गेय काव्य 
आशिल्ले. ताकालाणून काळमानाप्रमाण ताच्या स्वरुपांत बदल जायत 
ले. हो ग्रंथ पुराय स्वरुपांत उपलब्ध ना. पुण डॉ. माताप्रसाद गुप्त 
गी ताचे १२८ छंद संपादीत केल्ली एक प्रत सिध्द केल्या. ताचे 
यान ह्या काव्याची भास ही आदिकाळांतले हिंदीचें सहज, सोंपे 
प दारवोवपी भास आसा अशें दिसता. हे भाशेंत अपभ्रंश आनी 
(दी भाशेचीं रुपां मेळटात. 
' पुराय रुपांत नाशिल्लया ह्या काव्याचें कथानक चार भागांनी 
[टलां. भोजपरमार राजाची कुंवर राजमती आनी अजमेरचो राजा 
ैसरो विसलदेव हांच्या लग्नाचें वर्णन पयल्या खंडांत, दुसऱ्या 
[डांत राजमतीन केल्ल्या अपमानान दुरवावल्लया वीसलदेवान रागान 
ओरिसाक युध्दारवातीर वचप हाचें वर्णन, तिसऱ्या खंडांत विरहान 
ठपी अश्रेवणी लागिल्लया राजमतीचें दूरव आनी चवथ्या खंडांत 
जमती एका पंडिताकडल्यान वीसलदेवाक संदेश धाडटा आनी तो 
कच श्रृंगारून ताचे भेटेक कशी वता हाचें चित्रण आयलां. ह्या 
वयांत वीररसाचें चित्रण जालांच पूण श्रृंगारांतल्या वियोणाचें आनी 
वेय नकसूद चित्रण आयलां. कुलीन राजमतीच्या स्वभावाचें 
चित्र दोळ्यांमुरवार उबें करपांत कवी जैतिवंत जाला. 


“अस्त्रीय जनम काई दीघऊ महेस । 
अवर जनम थारई घणा रे नटेस । 
राणि न सिरणीय धडलीय गाइ । 
वणषण्ड काली कोईली । 
हऊं बइसती अंबा नइ चंपाकी डाल । 
भषती दाष बीजोरडी । 
इणि दुष झूरइ अवलाजी बाल ।'' अशे तरेन तिचे विरही 
चें चित्र चड प्रभावी करपारवातीर कवीन सैमाच्या वर्णनाचोय 
घेतला. ह्या काव्याचे ५०0 परस चड छंद मेळटात. पूण 
१२८ छंदच प्रमाण मानतात. गीत - नृत्याचे परंपरेंतलो 
व रासो होच एक रासो जैनाभायरो आसा. 
ह्या काव्याच्या सांगातान हिंदींतली श्रृंगार काव्याची परंपरा 
चलत रावली. विद्यापतीसावन सुरू जाल्ली ही परंपरा 
बतीकाळांत प्रेमारव्यानक कविता आनी मुरवार रीतिकाळांत श्रृंगार 
व्य म्हूण विकास पावली. 
जैन परंपरेंतल्या ह्या रासो काव्याच्या आनीक कांय मुरवेल 
वीची आनी तांच्या काव्यांचीं नांवा अशीं आसात - 
| जीनदत्त सूरी हाचो रचनाकाळ इ.स. १२00 उपरांत मानतात. 
रचिल्लया “उपदेश रसायनां' त ३२ तरांचे छंद आसून जैन धर्मा 
बंदींचो उपदेश हो ताचो विशय आसा. शालीभद्र सूरी हाणें 'भरतेश्वर 


को. वि.-१८ 

बाहुबली रास' हें इ.स. १२३१ वर्सा 'बुध्दीरास'. इ.स. १२४१ वर्सा 
आनी “पंचपांडवरास' हें इ.स. १४१० वर्सा बरयलें. पयल्या काव्यांत 
२0३ छंद आसून क्रषभदेव राजाचे दोन चले भरतेश्वर आनी बाहुबली 
हांच्यामदल्या सत्तेच्या झुजाची कथा आयल्या. दुसऱ्या काव्यांत ६३ 
छंद आसून तातूंत जैन धर्माचो उपदेश केला. तिसरें रासोकाव्य ७९0 
छंदांचे आसून पांडवांच्या चरित्राचें वर्णन केल्लें आसा. 
आसगू हाणें 'जीवदया रास" आनी 'चंदनबालारास' ही 
१२५७ त रचून दयाधर्माचो उपदेश आनी चदनबालेची धर्मीक कथा हे 
दोन विशय अनुक्रमान वर्णिल्यात. धर्मसूरी हो त्यावेळावयलो आनीक 
एक रासोकवी. ताचो रचना काल निश्चिततायेन रवबर ना. पूण 
'जंबुस्वामी रासो” ह्या काव्यांत ताणें जंबूस्वामीच्या चरित्राचें वर्णन 
केल्लयाचो उल्लेरव मेळटा. 
विजयसेन सूरी हाणें 'रेवंतगिरीरासू' हें इ. स. १२८८ त 
बरयलें. ह्या काव्यांत गिरनारांतल्या जैन मंदिराच्या जीर्णोध्दाराची 
कथा ७२ छंदात वर्णील्या. तेच प्रमाण पाल्हण हाणें 'नेमिजिर्णद रासो 
ची रचना इ. स. १२०६ त केल्या. ह्या काव्यांत ५४ छंदांची रचना 
जाल्ली आसा. इ. स. १३00 तल्या देल्हणी ह्या कवीन 'गयसुकुमालरास' 
ह्या नांवान गयसुकुमाराचें चरित्र ३४ छंदांतल्यान वर्णन केल्लें आसा. 
गुजरातांतलो आनीक एक कवी मंडलिक हाणें संघपती पेथड हाचें 
चरित्र 'पेथड रास" ह्या नांवान इ. स. १३६० त रचलां. ताणें ह्या 
काव्यांत ६५ छंदांचो उपेग केला. 
अंबदेव सूरीचो रचनाकाळ इ. स. १३७१ मानतात. 
'समरारासू' ह्या नांवाचें आती समरा ह्या संघपतीचें १90 छदांतलें 
चरित्र तातूंत वाचूंक मेळटा. 
रासोकाव्याची दुसरी परंपरा वीरजाथेच्या रुपांत बरयिल्ली 
मेळटा. ती जैन रासोकाव्यापरस वेगळी आसा. दोगांचेय रचणुकेचे 
शैलींत वेगळेंपण आसा. ह्या काव्याच्या विरायवस्तुचो मुळावो संबंद 
राजाचें चरित्र वा ताची तोरवणाय करप हो आशिल्लयान हाची लांबाय 
कवीच्या मरणाउपरांतय वाडत वता. ह्या काव्यांत तेवेळचे राजनीतीक 
परिस्थितीचें पडबिंब पडलां. पूण चडशा काव्याचे नायक काल्पनिक 
आशिल्लयान ताका इतिहासीक म्हत्व चडशें ना. पूण काव्ययुणांच्या 
बाबतींत मात तें सरस आसा. हातूंत वीर रसाचो आविश्‍्कार पुराय 
कळाशीन आनी प्रौढतायेन जाला. तांच्यांतलीं झुज़ांचीं वर्णनां जितीजीवीं 
दिसतात आनी तीं ओजगुण आनी गौडीरीतीक पोसवण दिवपी जाल्यांत. 
ह्या सांगतात रौद्र, बीभत्स वा भयानक ह्या रसांचोय फावोतसो वापर 
कवींनी करून ह्या काव्याक सोबीतकाय हाडल्या. 
हीं रासोकाव्यां पळयतकच अशें दिसता, मूळ रचपी ज्या 
राजाची वीरगाथा रचताले त्या राजाचे वंशजय आपल्या आश्रित 
कवीच्या आदारान मुरवार आपणाल्याय चरित्रांचो आस्पाव करताले. 
देखून ह्या काव्यांनी मध्यकालीन राजांचेंय वर्णन मेळटा तेचतरेन 


रासो काव्य 


उपरांतच्या भाशेच्योय प्रती मेळटात आनी हाकाच लागून तांच्या 
अस्सलतायेचो दुबाव अभ्यासकांक येवप सभाविक जाला. 
छंदांची विविधताय आशिल्लया रासो काव्याच्या दुसऱया प्रकारात 
अपभ्रंशकाळांतलीं दोन रासोकाव्यां मेळटात. हेमचंद्राचें “मुंजरासो' 
(इ. स. १०५४ ते ११९७ ह्या काळांतलें) आनी उब्दुर्रहमानाचें 
'संदेशरासेक'. पयल्या काव्यांत मुंजराजाचें चरित्र १६ छंदांत आनी ६ 
वृत्तांत आयलां जाल्यार दुसऱ्यात एका मोजिकेच्या विप्रलंभशृंगाराचें 
२२३ छंदांत आनी वेगवेगळ्या वृत्तांतलें वर्णन आयलां. 
चंदवरदाई हांणी ११६१ वर्सा बरयिल्ले 'पथ्वीराजरासो' नांवाच्या 
रासो काव्याक हिंदींतलें लिखित रुपांतलें पयलें महाकाव्य अशें 
मानतात, हाचीं चार संस्करणां मेळटात. तातूंत सुमार ६९ 'समय' 
म्हळ्यार खंड आनी ७0 छन्द आसात. पिंगल शैलींत बरयिल्लया ह्या 
काव्याची कथा पृथ्वीराजाच्या जायत्या झुजांकडेन तेच तरेन ताणें 
वेळच्यावेळार केल्ल्या लग्नांकडेनय संबंदीत आसा. वीररसात्मक 
काव्यांत श्रृंयाररसय भरसून आयला. तशेंच विशयाक फावो थंय वीर 
आनी रौद्र रसांतलीं कठोर पदां जाल्यार शृंगार प्रसंगावेळावयलीं 
कोमल नाजूक अशीं पदां रचल्यांत. देखीक, पळेयात - 
'मनहुं कला ससिभान कला सोलह सो बन्निय । 
बाल बैस ससि ता समीप अमृत रस पिन्निय । 
बिगसि कमल रिय भ्रमर नैनु खंजन ब्रिग लुट्टिय । 
हीरकीर अरू बिम्ब मोती नख सिसव अहिघुट्टिय । 
छत्रपति गयंद हरि हंस गति बिह बनाय संचै सचिय । 
पद्मिनी रूप पद्मावतिय, मनहुँ काम कामिनि रचिय |” 
अस्तुरीच्या सुंदरकायेचें वर्णन करून वीर आनी श्रृंगार रसा सांगातान 
हेर रसांची येवजण करपांत चंदवरदाई पाटांगडो आशिल्लो. 
एका “हम्मीर रासो' चो बरोवपी महेश आसा, हाच्या 
'प्राकृत-पेंगलमां' त मेळिल्लया कांय छंदांवयल्यान ह्या काव्याची कल्पना 
केल्या. रथमौराचो राजा हम्मीर वा अमीर आनी अल्लाउद्दीनाच्या 
झुजाचें वर्णन तशेंच हम्मीराची तुस्त तोरवणाय ३00 छंदातल्यान 
केल्या. जाल्यार ह्याच शीर्शकाच्या दुसऱ्या रासोकाव्याचो रचपी जोधराज 
मानतात. हाचो रचनाकाळ इ.स.१७८५, हातूंतय हम्मीर राजाच्या 
चरित्राचें वर्णन आयलां. 
उत्तर प्रदेशांत 'आल्हा रवंड' नांवान जें काव्य प्रचलित 
आसा तेंच 'परमाल रासो" चें मुळावें आनी खरें रूप मानतात. हाचो 
कवी जगनिक. पूण 'परमाल रासो' ची खंयचीच प्रत उपलब्ध 
नाशिल्लयान ताच्या साहित्यिक गुणांविशीं कांयच सांगपाक येना. हें 
काव्य गेय स्वरुपांतलें आशिल्लयान तातूंत उपरांतच्या काळांत नवे 
नवे श्लोक वा पदां भरसून गेलीं आनी हाच्या मूळ स्वरूपांत बदल 
जायत जेल्लयान मूळ रूपांतलो रवंयचोच अंश शुध्द रुपांतल्यान 
मेळना, पूण छंद - विधानाचे नदरेंतल्यान ह्या काव्याची एक रवाशेली 
शैली आसा तिका 'आल्हशैली' मानतात, देरवीक पळेयात - 

कोंकणी विश्वकोश : 


“बारह बरसलों कूकर जीवै, अस तेरह लौं जियै सयार । | 
बारह अठारह क्षत्रिय जीवें, आगे जीवन कौं धिक्कार ।।'” 
ह्या काव्याची कथा म्हळ्यार परमाल आनी पृथ्वीराज हांचेमर्दी 
नहोबाच्या लागसार जाल्लया युध्दाचें वर्णन. आल्हा आनी उदल हे 
परमालाचे सामंत. कांय कारणांक लागून ताका सोडून जयचंदराज | 
लागीं वचून रावले. पृथ्वीराजान परमालाचेर घुरी घालतकच परमाल 
तांकां आफोवन हाडटा आनी तेय राजाक आदार दितात. पृथ्वीराज 
आड जाल्लया झुजांत हे दोगय जाण वीरगतीक पावून परमाल हारता. 
नल्हसिंह भट्टान इ. स. १२६८ त 'विजयपाल रासो' ह्या 
अपभ्रंशांतल्या रासोकाव्याची रचना केली. ४२ छंदांतल्यान विजयपालाच्या 
झुजाचें ओजस्वी शैलींत ताणें वर्णन केलां. 
दलपत विजय हाणें 'खुमाण रासो' नांवाचें रासो काळ 
बरयलां अशें मानतात. ह्या काव्याची जी प्रत मेळळ्या ती प्‌ 
नाशिल्लयान ह्या काव्याच्या रचनाकाराविशींय टीकाकारांच्या मनांत 
दुबाव आसा. इ.स. ८१० सावन इ.स. १000 हाचे मर्दी जे तीन 
वेगवेगळे खुमाण चितोडचे राजा जावन जेले तांच्या झुजाचे हैं चित्रण 
देखून कांय विद्वान ही रचना १७ व्या शतमानांतली अशें मानता 
हाचें कारण १७ व्या शेंकंड्यांतल्या राजांचेंय वर्णन हातूंत मेळटा. पुष 
आ. रामचंद्र शुक्ल हिका णवव्या शतमानांतली रचना मानतात. र्क 
पळयल्यार ह्या काव्याची मूळ रचना णवव्या शतमानांतच 
हाचो पुरावो त्या काव्यांतच आसा. तो म्हळ्यार ह्या काव्यांत तेवेळच् 
राजाचें जीवें वर्णन, तेवेळच्या समाज परिस्थितीचें फावो तितलें गिन्यार 
आनी हिंदी भाशेरची आरंभिक काळांतरली रूपां. 
हें काव्य पांच हजार छंदांचें आसून राजांची झुजां आ३ 
तांच्या लग्न सुवाळ्यार्ची वर्णनां हीं ह्या काव्याची फाटभूंय. संदर्भाप्रमाप 
तातूंत नायिकाभेद, सक्रतुंचीं वर्णनां मेळटात. पूण राजाची तुस्ततोरवणा' 
होच खरो विशय जावन आसा. वीर रसासांगातान श्रृंगार 
फावोसो प्रयोग सुरवेक सावन निमाणेमेरेन जाला. हातूंत दोह 
संवैया, कवित्त अशे छंद आसात. राजाची वर्णनां आसूनय तीं काव्यात्म 
-तायेच्यो सरस अशो देखी थारल्यात. देखीक : 
''पिड चितोड न आविऊ, सावण पहिली तीज । 
जोवै बार बिरहिणी, रिवण - खिण अणवै स्वीज ॥ 
संदेसो पिण साहिबा, पाछो फिरिय न देह । 
पंछी घाल्या पिंज्ञरें, छटण रो संदेह ॥।', 
भट्टकेदार हाणें इ. स. ११६८ त 'जयचंद प्रकाश' नांवा 
रासोकाव्यग्रंथ रचिल्लो असो उल्लेख मेळटा. जाल्यार मधुकर कदि 
इ. स. ११८३ त 'जयमयंक जस चंद्रिका” बरोवन जयचंद 
तोरवणाय वर्णिल्या. “शारंगधर पध्दती" हो सुभाशितांचो ग्रंथ ब 
शारंगधर (इ. स. १३00) होय रासो कवी अशें मानतात. ते भार 
“रामरासो', “राणारासो', 'रतनरासो' (कुंभकर्ण इ.स. १६ 


“कायमरासो', 'शत्रुसाल रासो' (डुंगरसी १७१०), 'मांकण रासो” 
(कत्ति सुंदर इ. स. १७५७), 'सगतासिंह रासो' (गिरिधर चारण इ. 
स. १७५५), 'हम्मीर रासो' (महेश कवी), “हम्मीर रासो" (जोधराज 
१७८५), 'रासा भगवंत सिंह का” (सदानंद), 'करहिया कौ रायसो' 
(गुलाबकवी) 'रायसा' आनी 'रासा भइया बहादुर सिंह का' (शिवनाथ) 
` 'कलियुण रासो' (अलिरसिक गोविंद १८६५), 'पारीछंत रायसा” 
(श्रीधर १८७३) अशे आनीक जायत्या ल्हान व्हड कवींची रासो काव्यां 
त अशे उल्लेख मेळटात. पूण ह्या कोणाचेंच काव्य उपलब्ध 
ह्लयान तांच्या सत्यतायेची आनी काव्यगुणांची चर्चा स्पश्टतायेन 
5रपाक येना. 
ह्या काव्याक रास, रासा, रायसा, रासक, रासू वा रासो 
अशे म्हण्टाले. रासोकाव्य हें त्यावेळच्या सुंदर, सुवेवस्थित साहित्यिक 
' भाशेची बरी देख आसा. तातूंत त्या काळांत चालंत आशिल्ली कवित्त, 
'छप्पय, दूहा, तोमर, शार्दूल विक्रिडित, स्त्रण्धरा, त्रोटक, आर्या अशे 
रेच्य जायत्या छंदांचो प्रयोग जातालो. अपभ्रंश भाशेंतल्या जैन रासो 
काव्याची रचना पश्चिम राजस्थानांत आनी गुजरातेंत जाताली जाल्यार 
'छंदबध्द रासो काव्याची भास आर्विल्ली (आधुनिक) हिंदी आसून तांची 
'रचना हिंदी प्रदेशांतले कवी मुरवेल करून करताले. पयल्यांत 
मीक नदर म्हत्वाची दवरून रचना जाताली जाल्यार दुसऱ्यांत 
नेरवटी साहित्यिक नदर मुरवेल मानून रचना जाल्ली. 
वीरकाव्याची ही हिंदी साहित्याच्या आदिकाळांतली परंपरा 
ळाच्या उपरांतय चालंत उरल्या. भक्तीकाळांत पृथ्वीराज 
दुरसा, बाँलीदास, सूर्यमल्ल हांणी जाल्यार रीतिकाळांत भूषण, लाल, 
भूदन हांणी वीर काव्यां बरोवन ती परंपरा जीवी दवरली. हे वटेन 
आधुनिक काळांत मैथिलीशरणगुप्त आनी रामधारीसिंह 'दिनकर” 
सारकिल्या कवींनीय जायतीं वीरकाव्यां रचल्यात. 
~ प्रियदर्शिनी सु. तडकोडकार 


आदिक 


राहू : नवग्रहांतलो आठवो ग्रह. विप्रचित्ती आनी सिंहिका हांचो 
- भागवताच्या मतान हो कश्यप आनी दनू हांचो पूत. ताचो 
आकार वांटकुळो. राहू आनी केतू मेळून 

मुळांत एकच मनीस आशिल्लो. देव 
दानवांनी केल्ल्या समुद्रमंथनांतल्यान अमृत 
भायर आयलें. मोहिनी रुपांत विष्णून तें 
अमृत देवाक वाट्टा आसतना राहू देवाचे 
पंगतीक चोरून बसलो. सूर्य - चंद्रान 
ताचें हें कपट उडकेक हाडलें. विष्णून 
ताची तकली कापली. तेन्ना धडाचो जालो 
राहू आनी तकलेचो जालो केतू. त्या 
दोांयनी सूर्य - चंद्राविशीं राग धरलो, 

दाह 


त्या रागान अजूनय पर्वकाळांत राहू - केतू, सूर्य - चंद्राक गिळूंक 
पळेतात, अशी तांचे संबंदीं कथा घोळणुकेंत आसा. 

वेदांत राहूक स्वर्भानू म्हळां. राहू तमोगुणी आसून नैक्रर्त्य 
दिशेचो स्वामी आसा. ग्रहशांतींत 'कया नश्चित्र" ह्या ऊण्वेदांतल्या 
मंत्रान राहूच्या निमतान दर्भाचें हवन करतात. ग्रहशांतीत राहूचें गोत्र 
पैठीनस अशें सांजिल्लें आसा. बृहत्पाराशरी होरा ह्या ग्रंथांत ताका 
चांडाल जातीचो म्हळां. बर्बर देशार ताची सत्ता चलता. हाचें वाहन 
काळो शीव आसून शिंशें हो ताचो धातू, गोमेद हैं रत्न आनी तीळ 
हें धान्य आसा. नीळें वस्त्र आनी कृष्ण फूल ह्यो ताच्यो दानवस्तू 
आसात. 

हो ग्रह आदल्या जल्माच्या कर्माचो बोध करता. ताकालागून 
ह्या जल्मांत रवंयच्या दोशांक लागून मनशाचें खाशेले तरेचें सुरव ना 
जातलें हे संबंदींचें विवेचन बृहत्पाराशरी होरा ह्या ग्रंथांत केल्लें आसा. 
हो ग्रह अनिश्ट सुवातेर पडल्यार पिशाचबाधा जाता अशें 
सर्वार्थचिंतामणींत म्हळां. 

आंग्ल जोतिशी विल्यम लिली हाच्या मतान राहू हो 
पुरूशप्रकृतीचो आसून तो गुरू - शुक्राच्या स्वभावधर्माचो आनी 
भाज्यवृध्दी करपी आसा. तो गुरू - शुक्रावरी शुभ फलदायी आसा. 
हो जेन्ना हेर अशुभ ग्रहांवांगडा आसता तेन्ना तो तांचे अशुभ धर्म 
उणे करता. जेन्ना तो शुभ ग्रहान युक्‍त आसता तेन्ना ताच्या शुभ 
धर्माची वाड करता. 

अस्तंत ज्योतिशग्रंथांत राहू - केतूक सर्पाकार मानिल्ले 
आसात. बृत्पाराशरीत वृषभ राशी ही ताची उच्च रास आनी कन्या ही 
स्वगृह रास सांगिल्ली आसा. भोंवडेचो वेळ, सोरोप, रात, द्यूत, यश, 
प्रतिश्ठा, छत्रचामरादी राजयोग हांचो राहू कारक आसा. 

खरें म्हळ्यार राहू आनी केतू हे दोगय हेर ग्रहांवरी 
दिसपी ग्रह नात. ते दोगय म्हळ्यार दोन संपात बिंदू. ज्या वाटकुळां 
मार्गान धर्तरे भोंवतणी चंद्र फिरता तो मार्ग आनी ज्या मार्गान धर्तरी 
सुर्याभोंवतणी फिरता तो मार्ग हे दोन मार्ग अवकाशांत एकामेकांक 
ज्या दोन वेगवेगळ्या जार्‍्यांर छेदतात तातुंतल्या एका छेदन बिंदूक 
राहू आनी दुसऱ्या छेदन बिंदूक केतू म्हण्टात. ह्या दोनय छेदन बिंदूंक 
जती आसा. देखून फलजोतिशांनी ताका स्वतंत्र ग्रह मानून तांची 
सुवात एकामेकांमुरवार म्हळ्यार १८0 अंशार कल्पिल्ली आसा. मेषादी 
राशींत ते फुडें फुडें वचनासतना फार्टी फार्टी येत आसता. सुर्याभोंवतणी 
एक प्रदक्षिणा करपाक १८ वर्सा लागता. 

दोसाद आनी धनणर हे राहूक देव मानून ताका भजतात. 

राहूविशी लंकेत लोककथा आसा ती अशी - विष्णुक जेन्ना 
धर्तरी निर्माण करपाची आशिल्ली तेन्ना तो राहूकडे विचाराखातीर 
गेलो. राहून ताका कमळाचें बीं दिलें. विष्णुन तें दयाँत रोयलें. 
ताचेपसून कमळ तयार जालें. ताच्या देंठाक धरून राहू दर्याच्या 


राहूल सांकृत्यायन 


तळाक गेलो आनी थंयच्यान चिमटीभर माती घेवन वयर आयलो. 


तिचीच फुडें धर्तरी जाली. 
- कों. वि. सं. मं. 


राहूल सांकृत्यायन : (जल्म : ९ एप्रिल १८९३, कनैला, जि. 
आझमणढ, उत्तर प्रदेश; मरण : १४ एप्रिल १९६३, दार्जिलिंग). 
संवसारीक नामनेचो भारतीय महापंडित 
“4 आनी कुलनांव पांडे. ताच्या बापायचें नांव 
जोवर्धन आनी आवयचें नांव कुलवंती. 
है '. ब्राह्मण कुटुंबांत जल्मल्लया केदारनाथान 
"`. बौध्द धर्माची दीक्षा घेतकच राहूल हें 
" नांव घेतलें आनी 'सांकृत्य' हें ताचें गोत्र 
॥ आशिल्लयान ताका “राहुल सांकृत्यायन' 
अशी नामना मेळळी. 

पिरायेच्या पंदराव्या वर्सा उर्दू मिडल स्कूल परीक्षा पास 
जातकच तो घरांतल्यान पळून गेलो. ताचे पयलीं इकराव्या वर्सा ताणें 
लगन केल्ले, पूण नेण्टेपणांत केल्ले लग्न म्हणून ताणें हें बंधन मानलेंना. 

पिरायेच्या अठराव्या वर्सा तो वाराणसीक गेलो. थंय ताणें 
संस्कृत आनी भारतीय तत्त्वज्ञानाचें अध्ययन केलें. साधू जावपाची 
ताची विरक्त वृत्ती पळोवन छप्रा गांवच्या एका महंतान ताका वैश्णव 
धर्माची दीक्षा दिली आनी ताचें पंथीय नांव “रामोदार साधू" अशें 
दवरलें. थंय कांय'काळ मठपती म्हणून रावन उपरांत तो दक्षिण 
भारताचे तीर्थयात्रेक गेलो. ताणें सबंद भारताची भोंवडी केली. उपरांत 
तो अयोध्येक गेलो आनी संस्कृत पाठशाळेत ताणें वेदान्ताचों रवोलायेन 
अभ्यास केलो. आर्यसमाजाकडे आकृश्ट जाल्लयान ताणें दयानंदाच्या 
सत्यार्थ प्रकाशाचें रवोलायेन अध्ययन केलें. अयोध्येसावन आज्य्याक 
वचून तो थंयच्या आर्यसमाजाच्या विद्यालयांत गेलो. किरिस्तांव आनी 
इस्लाम धर्मीय आपल्या धर्मप्रसाराखवातीर रवूब यत्न करतात आनी 
हिंदुंचेर आघात करतात, तेखातीर ताणें विरक्त, विद्वान आनी 
संघटनाकुशल अशा हिंदू तरनाटयांची मिशनरी वृत्तीन काम करपी 
संघटना उबी केली. 

१९१७ वर्सा रशियांत जाल्ले क्रांतीन प्रभावित जावन तो क्रांती 
आनी साम्यवादाकडे आकृश्ट जालो, ताणें साम्यवादी तत्त्वज्ञान अभ्यासून 
'बाइसवी सदी' (१९३३) हो ग्रंथ बरयलो, मार्क्सवादाचेरय ताणें रवूब 
लिखाण केलां. राजनीतिचेर ताणें ग्रंथ बरयल्यात ते अशे - साम्यवाद 
ही क्यों ? (१९३४), सोविएत न्याय (१९३९), मानव समाज (१९४२), 
आजकी समस्याएँ (१९४४), आजकी राजनीति (१९४९). उपरांत तो 
बौध्द धर्माकडे आकृश्ट जावन ताणें पाली भाशा साहित्याचे आनी 
बौध्द - धर्म - तत्त्वज्ञानाचें सरवोल अध्ययन केलें. लरवनौच्या 

बोधानंद भिक्ष हाचेवांगडा ताणें जायत्या बौध्द तीर्थकत्रांची यात्रा केली. 
भारताभायरूय बौध्द धर्माचो खूब प्रसार आसा अशें कळटकच ताणें 
त्या त्या देशांच्यो भाशा आनी लिपींचो अभ्यास केलो. १९३० वर्सा ताणें 
श्रीलंकेत वचून बौध्द धर्माची दीक्षा घेतली. मजगतीं १९२१ वर्सा ताणें 
जांधीजीवांगडा स्वातंत्र्य आंदोलनांत वांटो घेतलो. १९२२ वर्सा स 
म्हयने आनी १९२३ ते २५ ह्या काळांत दोन वर्सा ताणें बंदरवणूय 
भोगली. १९२७ वर्सा तो बौध्द धर्माच्या अभ्यासारवातीर संस्कृताचो 
अध्यापक म्हणून श्रीलंकेत गेलो. फुडें चड खोलायेन अध्ययन 
करपारवातीर तो नेपाळ मार्जान तिबेटांत ल्हासा हांगा गेलो. १९३० 
वर्सा तो परतून श्रीलंकेत गेलो. १९३२ वर्सा तो बौध्द धर्मप्रचारारवातीर 
लंडनाक आनी थंयसावन युरोपांत गेलो. थंय तीन म्हयने रावन 
१९३३ वर्सा तो परतून युरोपांतल्यान श्रीलंकेत वचून थंयसावन 
भारतांत आयलो आनी परतून दुसरे रवेपे जम्मू - काश्मीरांतल्यान 
लडारवाक गेलो. हे भोंवडेंत ताणें सुत्तपिटकांतलो नामनेचो ग्रंथ 
माज्झिमनिकायचो हिंदीत अणकार केलो (१९३३). उपरांत ताणें 
धम्मपद (१९३३), विनयपिटक (१९३४), दीघनिकाय (१९३५) हांचे 
हिंदीत अणकार केले. आनंदकौशल्यायन आनी जगदीश काश्यप 
हांच्या सहकार्यान ताणें खुद्दकनिकायाचे इकरा ग्रंथ देवनागरीत 
हाडले. तशेंच ताणें बुध्दचर्या (१९३0), महामानव बुध्द (१९५६) हे 
बुध्दाचें चरित्र आशिल्ले ग्रंथ हिंदीत बरयले. 
१९३४ वर्सा तो भूंयकांप पिडेस्तांक आदार करपारवातीर' 

बिहारांत रावलो. थंयसावन तों सिक्कीमांतल्यान परतून, भारतांत 
उपलब्ध नाशिल्लया संस्कृत ग्रंथांचो सोद घेवपारवातीर तिबेटांत ल्हासा 
हांगा गेलो. उपरांत उदेंतेकडल्या बौध्द धर्मीय देशांनी म्हळ्यार 
ब्रह्मदेश, थायलंड, जपान, कोरिया हांगा गेलो. १९३५ वर्सा तो 
जपानाक पावलो. थंयसावन परतून तो नेपाळांतल्यान तिबेटांत गेलो 
आनी थंय ताका म्हत्वाचे प्राचीन ग्रंथ मेळळे. ते ताणें भारतांत हाडले. 
ताणें तिबेटी ग्रंथ 'कंजूर' (मूळ बुघ्दवचनांचे अणकारीत - ग्रंथ संख्या 
- ११0८) - 'तंजूर' (अणकारीत भाश्यग्रंथ - संरव्या = ३४५८) सयत, 
तशेंच जायत्यो संस्कृत हातबरपांच्यो छायाप्रती वा नकलो करून 
हाडल्यो. म्हत्वाचें ग्रंथभांडार पाटणाच्या “बिहार रिसर्च सोसायटी' 
आनी 'के. पी. जयस्वाल रिसर्च इन्स्टिट्यूट'च्या ऱ्रंथालयांत दवरलां, 

भारतांतल्यान नश्ट जाल्लयो प्राचीन संस्कृत ग्रंथांच्यो छायाप्रती 

ताणें तिबेटांतल्या मठांतल्यान हाडल्यो. तातूंत वसुबंघुकृत अभिघर्मकोश 

- भाष्य, अभिघर्मदीप; महासांघिकांचें प्रतिमोक्षसूत्र, अर्थ - विनिश्चयसूत् 

टीकेसयत; दुर्वेकृत धर्मोत्तर प्रदीप, प्रमाणवार्तिक भाष्य (संपा. १९५३), 

योगाचारभूमि, विनयसूत्र आनी ताचेवयली वृत्ती आनी टीका हांचो 

आस्पाव जाता. 
१९३७ वर्सा तो इराणमार्गान रशियेंत गेलो. तेन्ना 
हांगाच्या 'ओरिएंटल इन्स्टिट्यूट” हातूंत तो प्राध्यापक म्हणून गेलो. 


` विश्वकोश : ४ 


लेना ह्यो ते संस्थेच्यो सचिव आशिल्लो. तिचेचकडे उपरांत राहुलाचें 
लग्न जालें. परतून एकदां तो तिबेटांत वचून आयलो. 
| उपरांत भारताच्या गरीब जनतेची सेवा करपारवातीर आनी 
“किसान मजदूर राज्य' भारतांत हाडपारवातीर ताणें राजकारणांत 
वांटो घेतलो आनी एकूण अडेज वर्सा बंदरवण भोगली. बंदरवर्णीत 
आसतना ताणें लिरवाण करून हिंदी साहित्यांत मोलाची भर घाली. 
बंदरवणींत बरयल्लो 'वोल्णा से गंगा' (१९४४) ह्या हिंदी कथासंग्रहांतल्यो 
कथा, भारतीय आनी परदेशी अशा १५ भाशांनी अणकारल्यात. 
उपरांत परतून ताका रशियेचें आमंत्रण येतकच सुमार दोन 
वर्सा रशियेंत रावन तो भारतांत परतलो. १९४९ वर्सा हैदराबादेक 
'भरिल्ल्या अरिवल भारतीय हिंदी साहित्य संमेलनाचो तो अध्यक्ष 
आशिल्लो. तेन्ना एक नेपाळी बायल कमला ताची खाजगी सचिव 
` आशिल्ली. तिचेकडे उपरांत ताणें लग्न केलें. एलेनापासून ताका इगोर 
राहुलोविच आनी कमलापसून जया, जेता अर्शी भुरजीं जालीं. 
मेरी जीवनयात्रा (३ खंड - १९५१) ही ताची आपजीण. 
मसूरीक रावता आसतना ताणें 'मध्य एशियाका इतिहास' (२ भाग 
= १९५२) तशेंच “हिमालय परिचय" येवजणेवतीन ताणें जायते म्हत्वाचे 
ग्रंथ बरयले. १९५४ वर्सा ताणें कार्ल मार्क्स, लेनिन, स्टेलिन आनी 
माओ - त्से - तुंग हांची चरित्रां बरयलीं. 
१९५८ त तो चीनाक गेलो. भारतांत परतून येतकच परतून 
श्रीलंकेच्या निमंत्रणावयल्यान 'विद्यालंकार' विद्यापिठांत तो तत्त्वज्ञान 
चो मुरवेल म्हणून १९५९ वर्सा गेलो आनी १९६१ वर्सा प्रकृती 
 नाशिल्ल्यान भारतांत परतलो. ल्हानपणासावन ताणें खूब लिखाण 
केलें. हिंदींत मेरी लद्दारव यात्रा (१९२६), तिब्बतमे सवा वर्ष 
(9९३९), मेरी युरोप यात्रा (१९३२), जापान (१९३५) हीं भोंवडेवर्णनां 
बरयलीं. सतमी के बच्चे (१९३५), बहुरंगी मधुपुरी (१९५३), कनेलाकी 
कथा (१९५५ - ५६). ह्यो कथा आनी जीनेके लिए (१९४०), जय 
'योधेय (१९४४), विस्मृत यात्री (१९५४) ह्यो ताच्यो हिंदी कादंबऱ्यो 
आसात. 
ताच्या कथा - कादंबऱ्यांतल्यान संस्कृतीक आनी इतिहासीक 
जिणेचें दर्शन घडटा. संस्कृत - प्राकृत ह्या प्राचीन भाशांतले ग्रंथ ताणें 
हिंदीत अणकारीत करून हिंदी भाशेक चड समृध्द केली. ताच्या 
ग्रंथांची संरव्या १५0 परस चड आसा. हिंदी वांगडाच ताणें संस्कृत, 
अपभ्रंश आनी तिबेटी भाशेंतूय ग्रंथ बरयले आनी प्राचीन संस्कृत ग्रंथ 
बरे तरेन संपादून उजवाडायले. धर्म, तत्त्वज्ञान, राजनीती, इतिहास, 
च, समाजशास्त्र, प्राच्यविद्या, व्याकरण, संस्कृती, भाशा - 
य कोश, विज्ञान, चरित्र, आत्मचरित्र, निबंद, कथा, कादंबरी, 
शाटक, भोंवडेवर्णन, देशदर्शन ह्या विशयांचेर ताणें दर्जेदार लिरवाण 


ताच्या अशा ह्या असामान्य पांडित्याक लाजून ताका महापंडित, 

राक्षस 


महामानव, तशेंच बौध्द ग्रंथांच्या सरवोल. अध्ययनाक लागून 
्रिपिटकाचार्य अशो मानाच्यो पदव्यो दिल्यो. बौध्द देशांतल्यान तशेंच 
रशिया सारकिल्या देशांतल्यान ताका खूब मान भोवमान मेळळे. 
भारतांत ताका मानाची डॉक्टरेट आनी साहित्य अकादमी पुरस्कार 
मेळळे. भारत सरकारान 'पद्मभूषण" दिवन ताचो भोवमान केला. 
- कों. वि. सं. मं. 


राक्षस + देव आनी मनीस हांच्यामदली एक अनार्य जात. राक्षस 
म्हणजे आर्यविरोधक. तशेंच भारतांतली एक आदिवासी जमात अशें 
संशोधकाचें मत आसा. दैत्य, दानव, असूर आनी राक्षस मेळून 
राक्षससंघ जाता. 
वैदिक आर्यांक ही जात मेळिल्ली आनी तिचो तांकां त्रास 
जातालो म्हणपाचें ऋर्वेदांतल्या राक्षोघ्न सूक्तांवयल्यान कळटा. 
निर्क्रती ही मृत्युदेवता ऋय्वेदांत राक्षसच मानल्या. देवांनी राक्षसांक 
असुरांपसून फोडले आनी मागीर असुरांचो पराभव करून राक्षसांकय 
घांवडायले अशी कथा तैत्तिरीय संहितेत आयिल्ली आसा. वेदांत 
सगळेकडेन राक्षसांचो उल्लेख देवाचे दुस्मान म्हूण जाता. 
ऋण्वेदांत राक्षसांचें वर्णन अशें आसा - 
राक्षस मायावी आसात. तशेंच ते अद्भुत आनी विचित्र 
आसात; देव-मनशांचे ते द्वेश्टे, दस्यू आनी दास्य हांच्यापरसय दुश्ट 
कामां करपी, द्यू (भितर एक आनी भायर एक अशे), द्रुह (छळ 
करपी), अत्री (खावगे), क्रव्याद (हरवें मांस रवावपी) दुरेव (दुर्जय), 
यातुमत्‌ (जादुगिरी करपी), रेभ (व्हडल्यान आड्डून आनी किळांच्यो 
मारून जनावरांक भियेवपी), हविर्मयी (यज्ञांतले हवीचेर झोपय 
घालपी), शफारूज (नारवटांनी बुड्डून जनावरांचो जीव कासावीस 
करपी), अघशंस (पाप कृत्याचे प्रशंसक), ब्रह्माद्रिष (ज्ञानाचे देश्टे), 
रवंयच्याय जनावराचें रूप घेवपी वा बायलांच्या गर्भाचो आनी नवजात 
भुरण्याचो घात करपारवातीर तिच्या भावाचें वा घोवाचें रूप घेवन 
लागीं येवपी आसात. 
ऋरवेदांतल्या राक्षोघ्न सुक्तांत तांचो नाश करपारवातीर 
देवतांचें मागणें केल्लें आसा. अरनीकय राक्षसांचो सामको विध्वंसक 
मानला. महाभारतांतय राक्षशिणीविशीं सांगिल्लें आसा तें अशें - 
सद्यो हि गर्भान्‌ राक्षस्यो लभन्ते प्रसवन्ति च । 
कामरूपधराश्चैव भवन्ति बहुरूपिकाः । 
अर्थ : गर्भ धरल्याउपरांत राक्षसी रोखड्योच भुरण्याक 
जल्म दितात. इत्सेप्रमाण त्यो रपां घेतात आनी रुपां बदलतात. 
राक्षस हे काश्यप आनी खशा हांची संतती. बुभुक्षित 
जावनच ते जल्माक आयले. यक्षांक वांगडा घेवन ते सृश्टिकर्त्या 
ब्रह्मदेवाकच रवावपाक रेल्ले. तेन्ना ब्रह्मदेव भियेलो आनी ताणें तांकां 
तुमी यक्ष आनी राक्षस ह्या नांवांच्यो म्हज्योच प्रजा आसात म्हणपाचें 
सांगलें. 


राक्षस 


राक्षसांचे उत्पत्तीच्यो आनीक दोन कथा आसात, त्यो अशो- 

१) पौलस्त्यापसून राक्षस उत्पन्न जाले. २) ब्रह्मदेवान 
उदकां निर्मिली आनी तीं राखवपारातीर राक्षस निर्मिले. 

राक्षसांच्या अस्तित्वाची मुळावी कल्पना आर्यांक आशिल्ली. 
पुराणांनीय राक्षसांच्यो कथा वर्णिल्लयो आसात. महाभारतकाळामेरेन 
राक्षस योनी ल्हव ल्हव क्षूद्र देवतांच्या स्वरुपांत पाविल्ली दिसता. जरा 
नांवाची एक राक्षसीण त्या काळांत बालरक्षक देवता म्हण पूजताले. 
लोक साहित्यांतय राक्षसाविशीं जायेत्यो कल्पना सांपडटात. 

राक्षस चडकरून मसंडेंत वा रानांनी रावतात. भोंवडेकारांक 
ते भ्रमांत उडयतात. दिवो पळयल्यार ते पळून वतात. ते झाडांचेर 
रावतात आनी तांच्या रावपाचे सुवातीकडच्यान वचपी मनशांक ओंकारे, 
अपचन सारकिल्ले उपद्रव निर्माण करतात. जेवतना जर दिवो पालवलो 
जाल्यार ताचे उपरांत उरिल्लें जेवण जेवप ना असो समज आसा. 
कारण ताचेर राक्षस झोपय घालतात असो समज आसा. सांजवात 
लावन ती घरभर भोंवडायल्ल्यान गुप्त रुपान घरांत वावुरपी राक्षस 
पळून वतात. तांकां आपलो हात जाय तितलो लांब करपाक येता. 
मनशाचें मांस तांकां खूब मानवता. तांचो आहारय खूब आसता. 
महाभारतांतली बकासुराची गजाल हेखातीर गाजिल्ली आसा. दुश्‍्ट 
ब्राह्मण मेल्या उपरांत ब्रह्मराक्षस जातात आनी ते सामान्य राक्षसांपरस 
खूब भिरांकूळ आसतात अशेंय म्हण्टात. 

राक्षसांविशीं जायत्यो समजुती आसात. भारतीय 
लोकसाहित्यांतय राक्षसांच्यो जायत्यो कथा आसात. वेग वेगळ्या 
बांदकामांकडेनय राक्षसांचो संबंद लायिल्लो दिसता. कांय हेमाडपंती 
देवळां राक्षसांनी निर्माण केल्लयाचें सांगतात. रामटेकावयलें एक 
देवूळ राक्षसांनी बांदलें अशी दंतकथा आसा. भारतांतलो विजयगडचो 
सगळो किल्लो आनी ताच्या लागींचो कुंडकोटचो किल्लो है राक्षसनिर्मित 
आसात अशी समजूत आसा, मध्यप्रदेशांतलो मिझापुरचो करसोटा 
तलाव राक्षसनिर्मितच आसा अशें म्हण्टात. 

राक्षस अतिमानवी योनींतले नासून ते मानवच आशिल्ले. 
दक्षिणेतल्या कांय नरमांसभक्षक आनी आडदांड जातींक राक्षस म्हळां. 
आर्य लोक जेन्ना विंध्य पर्वत हुंपून दक्षिण भारतांत देंवले तेन्ना तांचो 
आनी राक्षसांचो संपर्क आयलो. आर्याचें हें आक्रमण राक्षसांक मानवलें 
ना आनी ते आर्यांचे कटुर दुस्मान जाले. तशेंच तांचो रंग, रूप आनी 
आकार हातूंत वेणळ्ठेंपण आशिल्लयान आर्य लोकांनी तांकां दुश्ट 
योनीचे मानले. कांय विद्वान भारतांतल्या आदिद्रविडांक राक्षस मानतात, 
हे राक्षस धनवैभवसंपन्न आशिल्ले, तांचीं राज्यां आशिल्लीं, राज्यवेवस्था 
आशिल्ली आनी वेगळी अशी संस्कृताय आशिल्ली. 

राजनैतिक नदरेन आर्य आनी राक्षस हांच्या संघशचिं विस्तारीत 
विवरण रामायणांतच मेळटा, महाभारतांत आनी पुराणांत जरी राक्षसांचे 
उल्लेख आयिल्ले आसले तरी संस्कृतीक नदरेन ते व्हडलेशे म्हत्वाचे 

कोंकणी विश्वकोश : 


नात. महाभारतकाळांत राक्षसांची शक्त सॉपत आयिल्ली. रामायणात 
मात राक्षसांचो परम उत्कर्श आनी वायट दशा दिसून येता. 
रामायणांत मुखेलपणान राक्षसांचे तीन फांटे दिसतात. दर | 
एका फांट्याचो वंश वेगळो आसा. तातुंतली पयली विराधशारवा 
दंडकारण्याच्या उत्तर भागांत रावताली. विराध त्या फांट्याचो मुरवेली 
आशिल्लो. जव आनी शत हृदा हांचेपसून तो उत्पन्न जाल्लो. वनवासी 
राम - लक्ष्मणाचेर जेन्ना ताणें हल्लो केलो तेन्ना तांणी ताका मारलो. 
दुसरो फांटो दानव ह्या नांवान प्रसिद्द आशिल्लो. ती दनूची संतत. 
तिचो मुरवेली कबंध नांवाचो राक्षस आशिल्लो. ताकाय राम - लक्ष्मणानच 
मारलो. तिसरो फांटो राक्षस ह्या नांवान प्रसिद्द आसून तो सगळ्यांत | 
क्रूर आनी बळिश्ट आशिल्लो. लंकेतले लोक हे राक्षस जातींत 
आस्पावताले. हो फांटो पुलस्त्य आनी दिती हांचेपसून निर्माण जाल्लो 
आनी रावण हो तांचो मुरवेली आशिल्लो. 
ह्या राक्षस फांट्यांत विद्युत्केश नांवाचो एक राजा जालो. 
संध्येची धूव सालकटंकटा हिचेकडेन ताणें लग्न केलें. तिका सुकेशी 
नांवाचो चलो जालो. पूण सालकटंकटेन जल्मताच ताचो त्याग केलो. 
शिव - पार्वतीन कृपा करून सुकेशीची रारवण केली, ताका व्हड 
आयुश्य दिलें आनी एक विमानय दिलें. सुकेशीक माली, सुमाली | 
आनी माल्यवान नांवाचे तीन चले जाले. तांणी सुर आनी असुर ह्या 
दोगांकय तांच्या तांच्या जार्‍्यांवयल्यान धांवडावन घाले. मागीर ते 
आपल्या वांगडयांक घेवन लंकेच्या किल्ल्यांत वचून रावले. राक्षसांचो 
जास सॉसपी देवांनी मागीर विष्णुक उलो मारलो. विष्णुन सगळ्या 
राक्षसांक लंकेंतल्यान धांवडायले. तेन्ना ते सगळे राक्षस रसातळाक 
गेले आनी थंय तांणी वसती केली. 
ताचे उपरांत सुमाली रसातल सोडून भारताच्या मैदानी 
वाठारांत आयलो. ताचे कैकसी नांवाचे धुवेन विश्रवा नांवाच्या मुनीकडेन 
संततीची मागणी केली. विश्रव्यापसून तिका रावण, कुंभकर्ण, बिभीषण 
आनी शूर्पणखा नांवार्ची चार भुरी जालीं. रावणान जायतो तेप 
तपश्चर्या करून आपूण अजिंक्य जावचो असो ब्रह्मदेवाकडच्यान वर 
मेळयलो. ताचो आजो सुमाली लंकेंतल्यान गेल्या उपरांत यक्षाधिपती 
कुबेरान थंय आपलें राज्य स्थापलें. रावणान कुबेराक धांवडायलो 
आनी तेन्नाच्यान लंका राक्षस साम्राज्याची राजधानी जाली. रावणान 
भारताच्या दर्या वाठाराचेरय आपलो अधिकार दवरलो. तशेंच ताणें 
रसातळय जिरवलें. पंचवटीलागींच्या जनस्थानांत आपली उत्तरसीमान्त 
चौकी स्थापन केली. रवर -दूषण हांच्या अधिकारासकयल १४ हजार 
राक्षसांचें सैन्य थंय उबें केलें. थंयच्यान हे राक्षस गंगा-यमुनेच्या 
प्रदेशांमेरेन मदीं मदीं हल्ले करीत रावले. उत्तर भारतांतल्या कां 
प्रदेशांचेर राक्षसांचो अधिकारय प्रस्थापित जालो. रावणाचो पुतणयो 
लवणासुरान मधुरेचेर ताबो मेळयलो, मारीच राक्षसान शोण आनी 
गंगा ह्या ब्हंयांच्या मदल्या वाठाराचेर अधिकार स्थापलो. तशेंच 


अर्जुन आनी किष्किंघेचो वाली ह्या दोगांनीच ताची मस्ती जिरयली. 
आर्य आनी राक्षस हांचेमदीं दुस्मानपण आसतालें. राक्षस 
यांच्या प्रदेशाचेर वर्चस्व मेळोवपाक पळयताले जाल्यार आर्यांनी 
दक्षिण भारतांत आपली सत्ता आनी संस्कृतायेचो विस्तार करपाक 
नेट दिल्लो. त्या काळांत चडशे राजे राक्षसांक भियेवनच वागताले. पृण 
रामान ह्या सगळया राक्षसांचो संहार केलो. लंकेच्या झुजांत रावणाक 
गरल्याउपरांत भारताच्या राजकारणांतलें राक्षसाचे म्हत्व सोंपले 
आवयच्या वंशावयल्यान राक्षसांमर्दी वंश चलतालो. शिश्टाचार 
आनी लोकवेव्हार हांचेविशीं ते आयांचेंच अनुकरण करताले. कुंभकर्ण 
झुजाक वतना आपलो व्हडलो भाव रावणाक भोंवताडो काडून आनी 
अभिवादन करून गेल्लो. रावण जेन्ना झुजामळाचेर गेल्ल तेन्ना ताच्या 
[नी मंत्रघोश करून ताचेरवातीर मंगल कामना केल्ली. अशो 
जायत्यो प्रथा आर्य आनी राक्षसांमदीं सारक्यो आशिल्लयो. राक्षसांची 
ल्नांय अज्निसाक्षींत जातालीं. बायलांक उबारून हाडून लग्न 
क पद्दतय तांच्यांत आशिल्ली. 
राक्षसांमदीं स्वस्त्ययन नांवाची मांगलिक क्रिया प्रचलीत 
® . खंयच्याय व्हड कार्याक भायर सरचेपयरलीं ते स्वस्त्ययन 
करताले. आर्यांभशेन तांकां तपस्याय मानवताली. पूण आर्य ऋषी 
परलोक मेळोवपारवातीर तप करताले जाल्यार राक्षस 
शक्तीरवातीर तप करताले. पृण कठोर नेम पाळपांत राक्षस 
फुडें आशिल्ले. आर्यांचे भशेन तेय यज्ञयाग करताले. पूण 
त मुरवेलपणान यातुक्रियाच करताले. रावण एक व्हड याज्ञिक 
अग्निहोत्री आशिल्लो. निकुंभिला राक्षसांची कुलदेवता आशिल्ली. 
Ee, रहस्यमय क्रियाकलाप आचरपी आसूनय जायते राक्षस 
] आशिल्ले. तांचेमदीं वेदविद्येचोय प्रचार जाल्लो. वेद आनी 
ज्ञाचें अनुश्ठान करपी राक्षसांक ब्रह्मराक्षस ह्या नांवान वळखताले. 
गुवणाचो पूत अतिकाय वेदपारंगत आनी शास्त्र जाणपी आशिल्लो. 
आर्यांचे चतुर्विध पुरूषार्थय राक्षसांक मान्य आशिल्ले. महोदन नांवाच्या 
गक्षसान रावणाचे राजसभेत तांचें विवेचन केल्लेंय सांपडटा. राक्षस 
मंस्कृत भाशाय उलताले. शास्त्रानुशीलनावांगडा ते वेगवेगळ्या 
॥लांचोय आस्वाद घेताले. सर्वज्ञ आनी बुध्दिमान अशा राक्षसांक 
T आपले अमात्य नेमिल्ले. ताच्या दरबारांत कडक शिस्त 
[ळटाले टाले. लंकेतल्या राक्षसांची घरां व्हड, समृध्द आनी अलंकृत 
- घरांतलें वातावरणय सुगंधित आसतालें. तशेंच उद्यानां 
ला करपाचोय तांकां छंद आसतालो. 
ह पुराणांतल्या वर्णनांवयल्यान राक्षसांविशींची सर्वसादारण 
पना अशी जाल्ली. अक्राळविक्राळ, काळो देह, लोमकळपी जीब, 
दांत, फुडें आयिल्ली रवाडकी, तांबडे दोळे, जड्डे केंस अशें ताचें 

रूप भयानक आसतालें. पूण सगळे राक्षस तशे नाशिल्ले. रंगान जरी 
ते काळे आसले तरीय ते सामान्य मनशाभशेनच आशिल्ले. तांचो देह 
मात व्हड आशिल्लो. जायत्यो राक्षिणी सोबीत आशिल्लो, अशें वर्णन 
रामायणांत सांपडटा. मारूतीक लंकेंत सुरूप आनी कुरूप अशो 
दोनय तरांच्यो राक्षसीणी दिशिल्लयो. उपरांतच्या काळांत मात मनशाचे 
ते दुर्मान आशिल्लयान तांचेर भयानक रुपाचो आरोप केला आसुंये. 
राक्षस क्रूर योध्दे आशिल्ले. गनिमी पद्दतीन ते दुस्मानाचेर 
घुरी घालताले. तशेंच ते जादू, वीरव आनी अग्नीचोय प्रयोग करताले. 
आपापल्या सेनापतीचे आजञेन ते कामां करताले. तांच्या सैन्यांत हेर- 
गिरीचोय एक विभाग आशिल्लो. राम आनी सुद्रीवाचे इश्टागतींत फूट 
घालपारवातीर रावणान शुक नांवाच्या गुप्तचराक किष्किंघेंत धाडिल्लो. 
इतलें सगळें आसूनय राक्षसांक आर्यांच्या फुडें हार खावंची 
पडली. कारण ते लोक युध्दसाधनां आनी युध्दसंचालनांत आर्याइतले 
तरबेज नाशिल्ले. ते भायर आर्य हे राक्षसांपरस चड भितरले बुद्दीचे 
आशिल्ले. 
राक्षसांची वृत्ती हिंसक आशिल्ली देखून शांतीप्रिय आर्य ऋषी 
मुनींच्या मतान राक्षस हेंच नांव तांकां फावतालें. ऋषी मुनींच्या यज्ञांत 
विध्वंस करप होच तांचो छंद आशिल्लो. जायते खेपे ते यज्ञ करपी 
ऋर्षीकय जिवेशीं मारताले. रावणय तातुंतलोच आशिल्लो. ताका ब्रह्मघ्न 
हें नांव मेळिल्लें. माहेश्वर यज्ञारवातीर जमिल्लया ऋर्षीक मारून तो 
तांचें रणत पियेल्लो अशें रामायणांत म्हळां. 
ह्यो सगळ्यो गजाली रामायणावयल्यान कळटात तरीय 
राक्षस रवरेपणी कोण आशिल्ले हेविशीं विद्वानांमदी मतभेद आसात. 
रामायण काळांत आर्यांचे नदरेन जे धर्मभ्रश्‍ट जावन जातिभायरे 
जाताले ते राक्षसश्रेणींत वताले अशें दिसता. ह्या विधानाक पूरक 
अशो देरवीय सांपडटात. तशेंच एकाद्रो आर्य मनीसय, घृणित अपराध 
केल्लयाचो दंड म्हणून राक्षस योनींत पडटा, म्हणपाचें ह्या देरवींवयल्यान 
जाणवता. तशेंच राक्षसांमदीं वैदिक कर्मकांड प्रचलित आशिल्लयाचें 
जाणून कांय विद्वानांच्या मतान राक्षस जात ही मुळांत आर्यांचोच फांटो 
आशिल्लो. पूण ह्या फांट्याचो आपले मूळ संस्कृतीकडेन आशिल्लो 
संबंद तुटलो आनी तो फांटो पयसावलो. तशेंच क्रूरता आनी मेकळेपणाचे 
वागणुकेक लागून अनार्यत्वाक गेली. 
राक्षस लोक दक्षिण भारत आनी लंकेचे मूळ रावपी आशिल्ले 
अशेंय दुसरें एक मत आसा. आपले रानटी अवस्थेंतल्यान वयर 
येतना रामायण काळांत ते अर्दवट रानटी आनी अर्दवट सभ्य अशे 
अवस्थेक पावले, वंशाचे नदरेन पळयल्यार ते ऋज्वेदांतलो आर्य 
दुस्मान दस्यू हाचे भशेन आशिल्ले. 
रामायण काळांत भारताच्या दक्षिण तोंकालाीं लंकेंत क्रूर 
आनी रक्तपिपासू अशी एक मानवजात रावताली ही गजाल मात 
सामकी खरी. 


राँटगॅन, व्हिल्हेल्म कोनराट 


दक्षिणेंत आर्यांचो प्रवेह तिका मान्य नाशिल्लो. हेच लोक 
आर्यांच्या यज्ञयागांतय विघ्नां हाडटाले. तांची विध्वसंक प्रवृत्ती हिंदी 
म्हासागरांतल्या जुंब्यामेरेन पातळिल्ली. आर्यांचे दक्षिणेत व्हडपण स्थापन 
जावचे पयलीं हे जातीन थंय आपलो शोक चलयल्लो. हे आदिम राक्षस 
जातीचे अवशेश आजय जावा जुंव्याचेर पळोवपाक मेळटात. हे लोक 
काळेकुट्ट आनी मुंदयाळया केसांचे आशिल्ले. तशेंच भांगर आनी 
ङप्याचे जायते अलंकार ते वापरतालै. 

आर्यांचो राजकीय विस्तारै आनी थळावे जमातींचो ताका 
प्रतिकार हो आर्य आनी राक्षस हांच्या मदल्या दुस्मानकायेचो मुखेल 


प्रवाह दिसता. 
- कों. वि. सं. मं. 


राँटजॅन, व्हिल्हेल्म कोनराट : (जल्म : २७ मार्च १८४५, 
लेनेप, प्रशिया; मरण १0 फेब्रुवारी १९२३, म्युनिक). 

जर्मन भौतिकीविज्ञ. क्ष-किरणांच्या सोदाक लागून ताका 
१९0१ वर्सा भौतिकीचो पयलो नोबॅल पुरस्कार मेळळो. ह्या सोदाक 
लागून आधुनिक भौतिकीचें युग सुरू जालें आनी वैजकी शास्त्रांत 
व्हड क्रांती घडून आयली. 

रँटजॅन हाणें झुरिकच्या पॉलिटेक्निकांत यांत्रिक अभियांत्रिकीचें 
शिक्षण घेतलें. आर. जे. ई. क्लॉसियस हार्ची व्यारव्यानां आयकर्ली. 
तशेंच ए.ए. कुंट हाचे प्रयोगशाळेत काम केलें. १८६९ वर्सा ताणें 
झुरिक विद्यापिठाची पीएच्‌. डी. पदवी मेळयली आनी उपरांत, पयलीं 
ुर्टसबर्जाक आनी फुडें रट्रसबर्णाक कुंट हाचो साहाय्यक म्हणून काम 
केलें (१८६९ - ७४). 

१८७४ वर्सा स्ट्र॑सबर्ज विद्यापिठांत अध्यापक म्हणून अर्हता 
मेळटकच ताणें होअनहायम (१८७५), परतून स्ट्रुसबर्ग (१८७६ - 
७९), गीसेन (१८७९ - ८८) आनी वुर्टसबर्ग (१८८८ - १९00) 
शारांनी अध्यापन केलें. १९00 वर्सा म्युनिक विद्यापिठांत भौतिकीच्या 
अध्यासनाचेर ताची नेमणूक जाली आनी निमाणे मेरेन ताणें थंयच 
अध्यापन आनी संशोधन केलें. १८७० वर्सा राँटगॅनाचें पयलें संशोधन 
कार्य उजवाडा आयलें. तें वायूंच्या विशिश्ट उश्णतायांसंबंदी आशिल्ले. 

उपरांत ताणें स्फटिकांची ऊश्मीय संवाहकताय, क्वॉर्टझाचे 
विद्युत्‌ आनी हेर गुणधर्म, वेगवेगळ्या द्रायूंच्या म्हळ्यार द्रव आनी 
वायू हांच्या प्रणमनांकांचेर दाबाचो जावपी परिणाम, विद्युत्‌ चुंबकीय 
प्रभावाक लागून ध्रुवित प्रकाशाच्या प्रतलांत जावपी बदल, दाबविद्युत्‌ 
ह्या प्रस्नाविशीं ताणें संशोधन केलें, पूण क्ष-किरणांच्या सोदाक लागुनूच 
ताका चड नामना मेळळी. 

१८९५ वर्सा तो कंवचेचे नळयेंतल्या सामको उणो दाब 
आशिल्ल्या वायूंतल्यान व्हांवपी विद्युत्‌ प्रवाहाकडेन संबंदीत आशिल्लया 
आविश्काराविशीं संशोधन करतालो. तेन्ना ही नळी कार्यान्वित आसतना 

कोंकणी विश्वकोश द ग 
लागसार दवरिल्लया आनी एके वटेन बेरियम प्लेटिनोसायनायड 
लायिल्लया कागदी पट्टेसावन प्रकाश उत्सर्जीत जाता अशें ताका 
होलमलें. हाचें स्पश्टीकरण दिवपारवातीर ऋण किरण (इलेक्ट्रॉन 
नळयेचेर आदळळे तेन्ना खंयचें तरी अज्ञात प्रारण (तरंगरूपी 
ऊर्जा) तयार जावन ते कुर्डीतल्यान वचून त्या रसायनाचेर आपटले 
आनी ताका लागून अनुस्फुरण निर्माण जालें असो राँट्ॅन हाणें 
सिध्दांत मांडलो. उपरांत केल्ल्या प्रयोगांवयल्यान कागद, लांकूड 
आनी अल्युमिनियम हीं ह्या किरणांक पारदर्शक आसून विंगड विंगड 
जाडायांच्यो वस्तू ह्या किरणांच्या मार्गांत दवरून छायाचित्रण कंवचेचै 
पट्टेचेर नोंद करतकच ह्या किरणांविरशी त्या वस्तूंची पारदर्शकताय 
वेगवेगळी आशिल्लयाचें ताका दिसलें. ह्या किरणांच्या मार्गांत स्वता 
बायलेचो हात दवरून छायाचित्रण कंवचेचे पट्टेचेर नोंद करतकच 
तातूंत किरणांक अपारदर्शक आशिल्लीं हाडां आनी बोटांतली मुदी 
हांच्यो गाड सावळ्यो आनी तांचेभोंवतर्णी किरणांक चड पारगम्य 
आशिल्ल्या मांसाची हयन्हयशी सावळी ताका दिसली. ह्या किर 
प्रकाशाचे परावर्तन वा प्रणमन हे सारके गुणधर्म लक्षणीय रुपांत 
दिसनाशिल्लयान ताणें हे किरण प्रकाशाकडेन संबंदीत नात अस 
चुकीचो निशकर्श काडलो. ह्या किरणांच्या अनिश्चीत स्वरुपाक 
राँट्ॅन हाणें त्या किरणांक क्ष-किरण (५-३४5) अशें नांव दिलें. पूण 
तांकां रॉँटगॅन किरण ह्या नांवानूय वळरवतात. उपरांत माक्स फोन 
लौए आनी ताचो शिश्य हांणी ह्या किरणांचें स्वरूप प्रकाशाभा$ 
विद्युत्‌ चुंबकीय आसून तांच्या कंपनांची उच्च कंप्रताय होच तांच्यांतलो 
फरक आसा अशें दारवयलें. 
राँटजॅनाक नोबेल इनामाभायर लंडनचे रॉयल सोसायटीचे 
उम्फर्ड पदक (१८९६), कोलंबिया विद्यापिठाचे बर्नार्ड पदक (१९०0) 
आनी हेर भोवमान आनी मानादीक पदव्यो मेळळ्यात. राँटगेन एव 


बरो गिर्यारोहकूय आशिल्लो. 
- कों. वि. सं. मं. 


रॉकफॅलर घराणें : नामनेच्या अमेरिकन उद्देगपतीचें 
घराणें. ह्या उद्देग समुहान आर्विल्ल्या वनीज तेल उद्देगाचो विकास 
तेचपरी व्हड प्रमाणांत परोपकारी आनी भौशिक वावर केला. 

जॉन डेव्हिसन रॉकर्फेलर : (जल्म : ८ जुलय १८३९ 
रिचफर्ड - न्यूयॉर्क; मरणः २३ मे १९३७, आर्मंडबीच - फ्लॉरिङड 

रॅकफॅलर घराण्यांतलो पयलो उद्देगपती, स्टँडर्ड ऑयत 
उद्देगसमुह आनी अमेरिकेच्या संयुक्त संस्थानांतल्या पयल्या तेल 
उद्देणाचो संस्थापक. १८५३ त ताचें घराणें ओहायओ राज्यांतल्या 
क्लिवलँड शारांत स्थायीक जालें. ताणें माध्यमिक शाळेंतलें आब 
वेवसायीक म्हाविद्यालयीन शिक्षण पुराय करतकच १८५९ वर्सा कलाः 
हाचे भागीदारीन दलालीचो धंदो सुरू केलो. १८६३ वर्सा ता! 


र a 


क्लार्क अँड कंपनी' स्थापन करून तेल शुध्दीकरण 
उद्देग सुरू केलो. फुडें आपलो भाव विल्यम हाचे भागीदारीन ताणें 
_ विल्यम रॉकफॅलर अँड कंपनी', अशी दुसरी तेल कंपनी स्थापन 
१८६७ त ह्यो दोनूय कंपन्यो रॉकफेलर, अंण्डऱ्यूस लँग्लर 
` अँड कंपर्नीत एकठांय आयल्यो. उपरांत रोरवडेंच “स्टँडर्ड ऑयल 
_ कंपनी ऑफ ओहायओ' ही एक संयुक्‍त भांडवली कंपनी काडली 
` आनी जॉन रॉकफेलर तिचो अध्यक्ष जालो. १८८२ त 'स्टँडर्ड ऑयल 
'द्रूस्ट' हे व्हड उत्पादन संस्थेची स्थापना जाली. ह्या ट्रस्टाच्या 
नियंत्रणारवाल अमेरिकेंतल्यो ९५% तेल उद्देग, लोह धातुकाच्यो 
' खाणी, लांकूड कारखाने, येरादारी उद्देग हे सारके जायते उद्देग 
आशिल्ले. पूण १८९९ वर्सा ओहायओच्या सर्वोच्च न्यायालयान शेर्मन 
` ट्रस्टा आडच्या कायद्याप्रमाण वयलो ट्रस्ट बेकायदेशीर थारायल्लयान 
ताचें रूपांतर स्टँडर्ड ऑयल कंपनी ऑफ न्यू जर्सी” हे नियंत्रक 
कंपनीत केलें. ही कंपनी १९११ मेरेन निर्वेध काम करीत आशिल्ली. 
पूण रोरवडेंच सर्वोच्च न्यायालयान हे नियंत्रक कंपनीचें जायत्या स्वतंत्र 
कंपनीनी विभाजन करपाचो आदेश दिलो. 
जॉन रॉकफॅलरान उद्देणा वांगडाच भौशिक कामांकूय आपले 
जिणेंत खवाशेलें म्हत्व दिलें. आपल्या फायदय्यांतलो कांय वांटो कुशीक 
काडून तो ह्याच कामारवातीर दवरतालो. ताणें अमेरिकेंतल्या 
वैजकीशास्त्र, शिक्षणीक मळ, संशोधन हांचो विकास आनी उदरगत 
हे खातीर लाखांनी डॉलर खर्च केले. तशेंच जायते धर्मादायी निगम 
उबारून तेवरवीं सुमार आठ कोटी डॉलर रकमेचो विनियोग केलो. 
ह्या कामारवातीर ताणें कर्तव्यदक्ष आनी तळमळीन काम करपी 
अधिकारी नेमिल्ले. 'जनरल एज्युकेशन बोर्ड' हें शिक्षणीक मंडळ 
स्थापन केलें (१९०२). वंश, धर्म, जात, शिक्षण हांचो विचार करिनासतना 
अमेरिकेतल्या शिक्षणाची उदरगत करप हें ह्या मंडळाचे उद्दिश्ट. 
१९५२ त अर्थीक अडचणींक लागून ह्या मंडळाक काम थांबोवचें 
पडलें. १९०१ वर्सा न्युयॉर्कांत रॉकफॅलर वैजकी संस्था स्थापन 
जाली. आरोग्यशास्त्र, शस्त्रक्रिया, वैजकी, तदनुषंगिक शास्त्रां हांच्या 
संशोधन कार्यात मदत करप, रोगाचें स्वरूप, कारणां आनी निवारण 
ह्या वावरांत मदत आनी संशोधन, हेविशीं जाल्लया संशोधनाचो आनी 
गिन्यानाचो भौशिक कल्याणारवातीर प्रसार करप अशीं हे संस्थेची 
उद्दिश्टां आशिल्लीं. फुडें हेच संस्थेचें रॉकफॅलर विद्यापिठांत रुपांतर 
' केलें. १९१३ वर्सा मानवजातीच्या कल्याणाचे उद्दिश्‍्ट मुरवार दवरून 
रॉकफेलर प्रतिश्‍्ठानाची स्थापना केली. 
जॉन डेव्हिसन रॉकफॅलर : (जल्म : २९ जानेवारी १८७४, 
किलिलँड ओहायओ; मरण : ११ मे १९६). 
संस्थापक रॉकफॅलरचो पूत. १८९७ वर्सा ब्राउन 
विद्यापिठांतल्यान पदवी घेवन तो बापायक उद्देगांत आदार करूंक 


२८१ 


रॉकफॅलर घराणें 


लागलो. ताणें मॅनहॅटन विभागांत रॉकफेलर सँटर ह्या मळबाक 
तेंकपी अशा ऊंच वास्तुसमुहाची उबारणी केली. दुसऱया म्हाझुजाच्या 
काळांत ताणें अमेरिकन लश्करांतले सैनीक आनी कुटंबाक आदार 
दिवपारवातीर “युनायटेड सर्व्हीस ऑर्गनायझेशन्स' ही संस्था उबारली. 
१९२३ वर्सा ताणें सैमीक विज्ञाना, मानव्यविद्या आनी शेती ह्या 
मळांरवातीर “आंतरराश्ट्रीय शिक्षण मंडळ" स्थापन केलें. हाचेभायर 
ताणें व्हर्जिनिया राज्यांतल्या, वसणूक काळांतल्या विल्यम्सबर्ण शाराची 
पुनर्रचणूक केली. न्यूयॉर्क सिर्टीतल्या गरीब वाठारांतल्या लोकांरवातीर 
उण्या भाडयाची घरां बांदून दिवपाचो प्रकल्प सुरू केलो. तशेंच 
जायत्या संस्थांक ताणें देणज्यो दिल्यो. तो दोन फावटीं लग्न जालो. 
अंबी ग्रीन अल्डूच हे पयले बायले पसून अबी ही चली आनी जॉन 
डी. तिसरो, नॅल्सन, लॉरॅन्स, विनृश्रॉप आनी डेविड हे तीन चले 
जाले. 

तिसरो जॉन डेविसन : (जल्म : २१ मार्च १९०६, न्यूयॉर्क; 
मरण : १0 जुलय १९७८). 

जॉन डी. दुसरो हाचो व्हडलो चलो. १९२९ वर्सा प्रिस्टन 
विद्यापिठांतल्यान पदवी मेळयतकच तो रॉकफेलर विद्यापिठांत आयलो. 
दुसऱया म्हाझुजाच्या काळांत (१९४२ - ४५) तो अमेरिकन नौदलांत 
काम करतालो. उपरांत तो परोपकारी वावर करूंक लागलो. ताणें 
लिंकन सँटर फॉर द परफॉर्मिंग आर्टसन्यूयॉक, इंडिया इंटरनॅशनल 
सँटर - दिल्ली, धी इंटरनॅशनल हाउस ऑफ जपान आनी एशिया 
सोसायटी" ह्या संस्थांरवातीर वावर केलो. ताणें जायत्या आंतरराश्ट्रीय 
संस्थांक अर्थीक आदार दिलो. तशेंच १९५२ त कुटूंब येवजण संशोधन 
केंद्र म्हणून लोकसंरव्या परिशद (पॉप्युलेशन काउन्सिल) ही संस्था 
उबारली. जॉन (जे.) डेविसन रॉकफेलर चवथो हो ताचो पूत आसून 
१९७७ वर्सासावन तो राज्याचो गव्हर्नर आशिल्लो. 

नॅल्सन अँल्डच रॉकफेलर : (जल्मः ८ जुलय १९०८, 
बार हार्बर - मेन; मरण : २६ जानेवारी १९७९). 

जॉन डी. तिसरो हाचो दुसरो पूत. न्यू हँपशायर राज्याच्या 
डार्टमथ म्हाविद्यालयांतल्यान १९३० वर्सा ताणें अर्थशास्त्राची पदवी 
मेळयली. कांय काळ तो चेस नॅशनल बँक, रॉकफॅलर सँटर, 
क्रिओल पेंट्रोलिअम आदी वेगवेगळ्या रॉकफॅलर संस्थांनी काम 
करतालो. क्रिओल पेट्रोलियम ह्या स्टँडर्ड ऑयलच्या वेनेझुएलांतल्या 
संलग्न कंपनीचो संचालक म्हणून काम करतालो. १९४८ त तो 
उपपरराश्ट्र मंत्री जालो. १९५३ - ५५ ह्या काळांत तो नवनिर्मीत 
आरोग्य - शिक्षण - कल्याण ह्या रवात्यांचो अवर सचीव म्हणून काम 
पळयतालो. १९५८, १९६२, १९६६, १९७0 ह्या वर्सांनी गव्हर्नर पदाचे 
वेचणुकेंत वेंचून आयलो. ह्या काळांत ताणें जायत्यो विवृत्तीय, सांस्कृतिक 
आनी शिक्षणीक सुदारणा घडोवन हाडल्यो. १९७३ त तो गव्हर्नर 
पदावयल्यान निवृत्त जालो आनी तो नॅशनल कमिशन ऑन क्रिटिकल 


रॉकफॅलर प्रतिश्ठान 


चॉयसीस फॉर अमेरिका आनी कमिशन ऑन वॉटर क्वॉलिटी ह्या दोन 
आयोगांचें काम पळोवंक लागलो. १९७४ त ताची उपराश्ट्राघ्यक्षपदाचेर 
नेमणूक जाली. नॅल्सनाची, कलेचो आश्रयदातो आनी कला 
वस्तुसंग्राहक म्हणून नामना आशिल्ली. 'म्युझीयम ऑफ मॉडर्न आर्ट' 
ह्या संग्रहालयाचो विश्वस्त आनी म्युझीयम ऑफ प्रिमिटिव्ह आर्ट ह्या 
संग्रहालयाचो संस्थापक अध्यक्ष म्हणून ताणें काम केलें. 

लॉउॅन्स स्पेलमन रॉकफॅलर : (जल्म : २६ मे १९१० 
न्यूयॉर्क). ड 
जॉन डी. तिसरो हाचो तिसरो पूत. ताणें प्रिन्स्टन 
विद्यापिठांतल्यान तत्त्वगिन्यानाची पदवी मेळयली (१९३२). ताणें 
१९३८ वर्सा इस्टर्न अँरलायन्स ही विमान कंपनी स्थापन केली. 
दुसऱ्या महाझुजाच्या काळांत तो अमेरिकन नौदलांत आशिल्लो. ताणें 
हॉटेल वेवसाय, अण्वीक उपकरणां आनी संगणक ह्या उद्‌देगांनी 
गुंतवणूक केल्ली. हाचेभायर जायत्यो पर्यावरणाविर्शीच्यो समित्यो, आयोग, 
संस्था, जायतीं प्रतिश्ठानां, धर्मादाय संस्था हांच्या अध्यक्ष, उपाध्यक्ष, 
सल्लागार अशा वेगवेगळ्या पदांचेर ताणें काम केलें. १९७३ वर्सा 
सावन तो 'रीडर्स डायजेस्ट' असोसिएशनचो संचालक आशिल्लो, 
'रॉकफॅलर ब्रदर्स फंड' हे संस्थेचो पयलीं उपाध्यक्ष म्हणून आनी 
उपरांत अध्यक्ष म्हणून ताणें काम पळयलें. 

विन्थ्रॉप रॉकफॅलर : (जल्म :१ मे १९१२, न्यूयॉर्क; मरण 
: २२ फेब्रुवारी १९७३, पामसिप्रं्स, कॅलिफोर्निया). 

जॉन डी. तिसरो हाचो चवथो पूत. १९३४ वर्सा ताणें 
म्हाविद्यालयीन शिक्षण सोडून टॅक्‍्सासच्या तेल रवर्णीचेर,चेस नॅशनल 
बँक आदी वेगवेगळ्या संस्थांनी काम केलें. १९४१ त तो अमेरिकेच्या 
भूंय दळांत आशिल्लो. १९५३ त तो आर्कान्सास राज्यांत गेलो आनी 
थंय ताणें व्हड प्रमाणांत प्रयोगीक शेती करपाक सुरवात केली. १९६७ 
- ७१ ह्या काळांत तो आर्कान्सास राज्याचो गव्हर्नर आशिल्लो. त्या 
वेळार ताणें पयलो उण्यांत उणें वेतन कायदो संमत करून घेतलो. 
बंदरवणींत व्यापक प्रमाणांत सुदारणा करून घेतल्यो, राज्यांतल्यो 
सगळ्यो शाळा सगळ्या जातींच्या चल्याचलयांरवातीर उकत्यो करपाक 
यश मेळयलें, 

डेविड रॉकफेलर : (जल्म : १२ जून १९१५, न्यूयॉर्क). 

जॉन डी.चो सगळ्यांत धाकलो आनी पांचवो पूत. १९३६ 
वर्सा ताणें हार्वर्ड विद्यापिठांततल्यान बी. एस्‌ सी.ची पदवी मेळयली, 
हाचेभायर ताणें न्यूयॉर्क आनी लंडन अर्थशास्त्र संस्थेत अर्थशास्त्र 
विशयाचो अभ्यास केलो. शिकागो विद्यापिठांतल्यान ताणें अर्थशास्त्रांतली 
डॉक्टरेट ही पदवी मेळयली (१९४०). १९४२ - ४५ ह्या काळांत तो 
भूंय दळांत आशिल्लो. १९४६ वर्सा सावन तो न्यूयॉर्क सिटींतले चेस 
नॅशनल बँकेंत काम करूंक लागलो. १९५२ वर्सा तो बँकेचो ज्येश्ठ 


२८२ 


कोंकणी विश्वकोश : 


उपाध्यक्ष जालो. चेस नॅशनल बँक आनी बँक ऑफ मॅनहॅटन कंपनी 
हांच्या विलिनीकरणांत आनी चेस मॅनहॅटन बँकेचे स्थापनेत ताचो 
मोलादीक वांटो आसा. १९६९ - ८१ ह्या काळांत तो हे बँकेच्या 
संचालक मंडळाचो अध्यक्ष आशिल्लो. ताका जायत्या विद्यापिठांतल्यान 
डॉक्टरेट आनी हेर मानसन्मान मेळिल्ले आसात. अनयूज्ड रिसोर्सीस 
अँड इकॉनॉमिक वॅस्ट (१९४०), क्रिएटिव्ह मॅनेजमँट इन बँकिंग 
(१९६४) हे ताचे नामनेचे ग्रंथ. 
रॉकफेलर घराण्यान वैजकी, शिक्षण, कला, संस्कृतीक 
घडणुको ह्या आनी अशा जायत्या मळांचेर व्हड प्रमाणाचेर अर्थीक 
आदार दिवन मनीस जातीचें कल्याण आनी उदरगत जावपाचे नदरेन 
प्रतिश्‍्ठानां आनी वेगवेगळे निधी उबारून आपलो वावर अखंड चालू 
दवरला. 
- कों. वि. सं. मं. 


रॉकफॅलर प्रतिशठान : संवसारांतल्या मनीसजातीच्या 
कल्याणाक गती दिवपारवातीर जॉन डी. रॉकफेलर हाणें १४ मे १९१३ 
वर्सा स्थापन केल्ली लोकोपकारी संघटना. हें प्रतिश्‍ठान संवसारीक 
पातळेवयलो लोकोपयोगी वावर करता, 

ह्या प्रतिशश्‍्ठानाच्या वावरांत संवसारीक पातळेचेर जावपी 
कार्यक्रमांनी (१) भुकेचेर मात (२) लोकसंख्या नियंत्रण, भलायकेची 
जतनाय हातूंत सुदारणा (३) आंतरराश्ट्रीय संबंदांमदले संघर्श आनी 
ताण हांचें निरसन (४) विकसनशील राश्ट्रांतले शिक्षणीक विकास 
हांचो आस्पाव जाता. अमेरिकेच्या संयुक्‍त संस्थानांत प्रतिश्‍्ठानावरवीं 
आंखतल्या कार्यक्रमांनी (१) पर्यावरणाविरशी गुणवत्ता साध्य करपाचे 
यत्न (२) सगळ्यांक सारक्यों संधी (३) नाटक, साहित्य, संगीत 
हेसारक्या सांस्कृतिक घटकांचो विकास ह्या तीन येवजणांचो आस्पाव 
जाता. 

प्रतिश्‍्ठानाचो निधी आनी तांची धोरणां हांचें संयोजन 
स्वतंत्रपणान नेमिल्लया योग्य व्यक्‍तींनी तयार केल्लें मंडळ चलयता. हैं 
मंडळ विद्यापिठां, संशोधन संस्था, संघटणा आनी हेर लायक संस्था 
संघटना हांकां अनुदानां आनी देणर्‍्यो दिता. प्रतिश्‍्ठानाच्या कार्यक्रमाक 
दीर्घकालीन छात्रवृत्त्यो आनी शिश्यवृत्त्यो हांचीय जोड मेळटा. 

रॉकफॅलरान सुरवेक धा कोटी डॉलर रकमेचेर ह्या 
प्रतिश्ठानाची स्थापना केल्ली. फुडें ही रक्‍कम १८.३ कोटींमेरेन वाडयली 
स्थापनेसावन प्रतिश्ठानाचो स्थायी निधी खुबूच वाडिल्लो आसून तो ७0 
ते ८0 कोटी डॉलराकडेन पावला. प्रतिश्‍्ठानान आतांमेरेन सुमार ३.७ 
कोटी डॉलर इतली रक्कम देणर्‍्यांच्या रूपान वितरीत केल्या. 

- कों. वि. सं. मं. 


कोंकणी विश्वकोश : ४ 


रॉड, मिंगेल : (जल्मः १९२०; मरणः १९५५, कुठ्ठाळे). 
जोंयचो एक नामनेचो तियात्रिश्‍्त. ताणें जुआंव आगुश्तीन 
फेर्नादीशाच्या तियात्रांतल्यान माचयेर पयलें पावल दवरलें. उपरांत 
सौझा - फेरावा वांगडा वावर केलो. 'दुडवांचो कोर्स' हो ताचो पयलो 
` तियात्र. ताचो सगळ्यांत चड गाजिल्लो तियात्र 'घराचें केस्तांव', 'कोडू 
संवसार' हो ताचो निमाणो तियात्र. 

मिंगेल रॉडान सुमार चाळीस तियात्रां बरोवन माचयेर 
हाडल्यांत अशें म्हणटात. १९४५ - १९५५ ह्या दशकांत तो तियात्राचे 
माचयेवयलो पाटांगडो आशिल्लो. ताचे कांय गाजिल्ले तियात्र अशे - 
'जॉनी साश्टीकार', “गरीब शेजारी', “ओपन टु क्लोज”, 'मेस्त दर्जी', 
'लेंबडो सांतान', 'सिविल मॅरेज”, 'तारवोटी इर्मांव', 'कासादोर 
कायतान', 'पोब्र फिदाल्ग', 'बाकरा ओणोत जालोना', “नरेश रवंडपी 
'व्होडल्या आबाचेर फेस्त पडलां', “लॉर्ड फकीर', 'वीद चुरचुऱ्यांचे', 
'सोमेस्तांचो रीणकारी', 'हिमट्यांचे भोगणार', 'इंत्रूझ वो कार्नवाल', 
“इश्ताद तार वोट्यांचो', 'कुन्याद बोमोयकार', 'आफ्रिककार बायल', 
'हेलमेटकार बाब' आनी 'मिल्योर लिब्रांचो' हे ताणें बरयल्ले तियात्र 


आसात. 
- कों. वि. सं. मं. 


रॉबिन्सन, जॉन व्हायोलेट : (जल्म : 
इंग्लंड; मरण : ५ ऑगस्ट १९८३, लंडन). 
एक नामनेची अर्थशास्त्रज्ञ. 
अध्यापनाच्या वावराक तिणें १९३१ वर्सा 
सावन सुरवात केली. केंब्रिज विद्यापिठात 
तिणें सुरवेक प्रपाठक म्हूण काम केलें. 
पूण १९६५ त ती त्याच विद्यापिठाची 
प्राध्यापक जाली. कांय तेप तिणें भारतांत 
ग्वाल्हेर शारांत राबितो केल्लो. 
"इकॉनॉमिक्स ऑफ इम्परफेंक्ट 
काँपिटिशन' हैं १९३३ वर्सा तिणें बरयल्लें पुस्तक रवूब गाजलें. १९४२ 
त मार्क्सवादी अर्थशास्त्रीय येवजणेचेरूय तिणें निबंद बरयलो. १९३३ 
ते १९६२ मेरेन तिणें आपलो चडसो वेळ लिरवाणांतूच सारलो. तिणें 
अर्थशास्त्रीय मळार मोलादीक भर घाली. १९७० त 'फ्रीडम अँड 
नेसिसिटी' हैं अर्थशास्त्र, समाजशास्त्र आनी मानसशास्त्र विशय 
आशिल्ले तिचें पुस्तक उजवाडा आयलें. 
दुसऱ्या म्हाझुजाउपरांत विकासशील देशांतले अर्थवेवस्थेंत 
` सुदारणा घडोवन हाडपारवातीर ती खूब वावुरली. तेच प्रमाण समाजवादी 
देशांतले अर्थवेवस्थेचोय तिणें रवोलायेन अभ्यास केलो. तिणें सोव्हियट 
रशिया आनी चीन अर्थवेवस्थांचो तुळात्मक अभ्यास केल्लो. चीन 
देशाची व्हड लोकसंरव्या, दळडीर आनी रुढीप्रिय मतां, ह्या सारकिले 


१९0३, स्परे, 


रॉबिन्सन, सर रॉबर्ट 


विचार अर्थीक विकासाचे प्रक्रियेत आडमेळीं आशिल्लयान चीनांतलो 
माओन आपणायल्लो साम्यवादी प्रयोग आशादायी आशिल्लो अशें तिचें 
मत आसलें. रॉबिन्सनाच्या मतान शीतझुजावेळार शस्त्रा्त्रसर्तीक 
लागून चडशा देशांक रोजगाराची पातळी येवपाक शक्य जालेंना. 
सरकारी हस्तक्षेपान मंदीचें लहार पयस करपाक जाता. पूण अशे 
परिस्थितींत सरकार रवंयच्या बाबींचेर रवर्च करता हो प्रस्न म्हत्वाचो 
थारता. तेच प्रमाण सरकार ज्या बाबींचेर रवर्च करता ताचो परिणाम 
फायदो, पणार, मजुरी आनी खंड हातूंत उत्पन्नाची वांटणी जे पद्दतीन 
जाता ताचेरूय आदारून आसता अशें तिचें मत आशिल्ले. 'सिमांत 
परिव्यय" (Marginal Cost), “सिमांत आय” (Marginal Revenue), 
'एकक्रयण' (५०१००७०१४) ह्यो अर्थशास्त्रांतल्यो म्हत्त्वाच्यो संज्ञा तिणें 
वापरांत हाडल्यो. “श्रम” ह्या घटकांचो अभ्यास करतना तिणें कामगार 
संघटना आनी किमान वेतन कायदो हांचें म्हत्व स्पश्ट केलां. 

- कों. वि. सं. मं. 


रॉबिन्सन, सर रॉबर्ट : (जल्मः १३ सप्टेंबर १८८६, रूफर्ड, 
डर्बिशर, इंग्लंड; मरण : ८ फेब्रुवारी १९७५, ग्रेट मिसन्‌डन). 
ब्रिटीश रसायनशास्त्रज्ञ, १९४७ वर्साच्या रसायनशास्त्राच्या 
नोबॅल पुरस्काराचो मानकरी. अंथोसायनिनां आनी अँथोझथिनां, फ्लेव्होनां 
आनी आल्कालॉयडां हांचेविर्शीच्या संशोधनारवातीर प्रसिद्द. 
रॉबिन्सनाचें शालेय शिक्षण चॅस्टरफील्डाक जालें. १९०६ 
वर्सा ताणें मँचेस्टर विद्यापिठाची बी. एस्सी. पदवी आनी १९१० वर्सा 
डी. एस्सी. पदवी मेळयली. त्याच वर्सा ताणें डब्ल्यू. एच्‌. पर्किन 
हाचेवांगडा संशोधनाक सुरवात केली. इ. स. १९१२ वर्सा ताची 
सिडनी विद्यापिठात कार्बनी रसायनशास्त्राचो प्राध्यापक म्हणून नेमणूक 
जाली. १९१५ वर्सा इंग्लंडाक परत येतकच ताणें लिव्हरपूल (१९१५ 
- २0), सेंट अंडूझ (१९२१ - २२) आनी मंचेस्टर (१९२२- २८) हीं 
विद्यापिठां तशेंच लंडन हांगाचें विद्यापीठ महाविद्यालय (१९२८ - ३0) 
आनी ऑक्सफर्ड विद्यापिठांतलें मॅग्डालीन महाविद्यालय (१९३० - 
५५) हांगा कार्बनी रसायनशास्त्राचीं अध्यासनां भुशयलीं. १९५५ वर्सा 
तो निवृत्त जालो. ताणें कार्बनी रसायनशास्त्रांतल्या वेगवेगळ्या फांट्यांनी 
खूब संशोधन केलें, मुरवेलपणान वनस्पतींतलीं रंगद्रव्यां आल्कलॉयडां 
आनी फेनँश्रीन वर्गांतले पदार्थ हे विशींच्या ताच्या संशोधनाक खूब 
नामना मेळळी. वनस्पतींची मुळां, खवोडां, साली आनी फुलां हातूंत 
वेगवेगळी रंगद्रव्यां आसतात. तांबडो, जांबळो, निळो हे रंग 
वनस्पर्तीपसून मेळटात. हे रंग अँथोसायनिडीन वर्गांत मोडटात. 
रॉबिन्सन हाणें सुरवेक ब्राझिलीन आनी हीमॅटॉक्सिलीन ह्या दोन 
रंगद्रव्यांविशीं संशोधन करून तांची संरचना थारायली. कांय रवाशेल्या 
प्रकारांची लांकडां उदकांत शिजोवन हीं दोनूय रंगद्रव्यां काडटात. 
रासायनिक नदरेन अँथोसायनिनाभशेन आसपी फ्लेव्होनांचेरूय ताणें 


| 


रॉबिन्स, फ्रेड्रिक चॅपमन 


संशोधन केलें. अँथोसायनिनां आनी फ्लॅव्होनां हांच्या अभ्यासांतल्यान 
ताणें वनस्पतिज आल्कलॉयडांत आपलें लक्ष घालें. काळ्या धुतऱ्यासावन 
मेळपी ट्रॉपिनोन आनी अँट्रोपीन ह्या संयुगांची संरचना ताणें तांची 
विस्कटावणी आनी संश्लेशण करून थारायली. हाचे उपरांत ताणें 
अफूच्या बोंडांतल्या पॅपॅव्हरीन, नार्कोटीन, मॉर्फीन, ब्रुसीन आनी स्ट्रिक्नीन 
हांचेर संशोधन करून तांची संरचना थारायली. पेनिसिलिनाचो सर्रास 
वखवी उपेग जातालो पूण ताची संरचना सिध्द जावंक नाशिल्ली. ती 
अमेरिकन शास्त्रज्ञ, रॉबिन्सन आनी ताचे वांगडी हांणी एकठांय काम 
करून सोदून काडली. रॉबिन्सन हाच्या मार्यदर्शनाखवाल इंग्लंड 
आनी अमेरिका ह्या दोनूय देशांनी हें संशोधन जालें. इ. स. १९१७ 
वर्सा ताणें वनस्पतींनी मेळपी वेगवेगळीं द्रव्यां कशीं तयार जातात 
आसुंये हेविर्शी एक उपपत्ती मांडली. १९२१ - ३0 ह्या काळांत ताणें 
इलॅक्‍्ट्रॉनांच्या देवाण-घेवाण आनी समाईकत्व ह्या कल्पनांच्या आदारान 
बऱ्याचशा रासायनिक प्रकियांचें स्पश्टीकरण केलें. हाचेपयलीं कार्बनी 
रसायनशास्त्रात इलेटरॉन वा प्रोटॉन हांचो विचार जायनाशिल्ली. १९५0 
वर्सा पुण्यांत भरिल्ल्या भारतीय विज्ञान परिशदेच्या अघिवेशनाक तो 
भारत सरकारच्या खास आमंत्रणावयल्यान हजर आशिल्लो. 
रॉबिन्सनाच्यो विद्युत्‌ संयुजी आनी सहसंयुजी ह्यो कल्पना पयलीं 
शास्त्रज्ञांक मान्य नाशिल्लयो. १९३९ वर्सा ब्रिटीश सरकारान ताच्या 
वावराचो भोवमान म्हणून ताका “नायट' हो किताब भेटयलो. उपरांत 
तीन वर्सांनी तो लंडनचे रॉयल सोसायटीचो फॅलो आनी ते उपरांत 
अध्यक्ष (१९४५ - ५0) जालो. ताका ब्रिटीश आनी परदेशी विद्यापिठांनी 
सुमार वीस मानादीक डॉक्टरेट पदव्यो दिल्यो. कॅमिकल सोसायटीन 
लाँगस्टाफ, फॅराडे आनी फिंलटॉफ, रॉयल सोसायटीन डेव्ही, रॉयल 
आनी कॉप्ली हीं पदकां ताका दिलीं. स्वीस, अमेरिकन, फ्रेंच आनी 
जर्मन रासायनिक संस्थांनीय ताचो भोवमान केलो. फिलाडेलिफियांतल्या 
फ्ॅंकुलिन इन्स्टिट्युटान ताका फ्रँकलिन पदक दिलें, सन्माननीय 
फॅलो, परदेशी वांगडी म्हणून पन्नास देशी आनी परदेशी नामनेच्या 
संस्थां कडेन ताचो संबंद आयिल्लो. तो ब्रिटीश बुध्दिबळ फेडरेशनाचोय 
अध्यक्ष आशिल्लो (१९५0 - ५३). तशेंच गिर्यारोहण, छायाचित्रण आनी 

संगीत हातुंतूय ताका आवड आशिल्ली. 
- कीं, वि, सं. मं. 


रॉबिन्स, फ्रेड्िक चॅपमन : (जल्म : २५ ऑगस्ट १९१६, 
ऑबर्न, अँलाबॅमा; मरण :). 

अमेरिकन बालरोगतज्ञ आनी सूक्ष्मजीववैज्ञानिक. 
बालपक्षाघाताच्या (९०॥०) व्हायरसांची बिविध मानवी संवर्धित ऊतकांत 
वाड करूं येता हो सोद लायिल्लेखवातीर रॉबिन्साक जॉन फ्रँकलिन 
एंडर्स आनी टॉमस हकल वेलर हांचे वांगडा १९५४ वसचिं वैजकी वा 
शरीरक्रियाविज्ञानाचो नोबॅल पुरस्कार वांटून मेळळो. 

ताणें मिझुरी विद्यापिठाच्यो ए. बी. (१९३६) आनी बी. एस्‌ E 
(१९३८) ह्यो पदव्यो घेतल्यो आनी १९४0 वर्सा हार्व्ह्ड मॅडिकल 
स्कुलांतल्यान एम्‌.डी. ही पदवी घेतली, १९४२ वर्सा मेरेन त णे 
बॉस्टनांतल्या चिल्डून्स हॉस्पिटल मेडिकल सँटरांत सूक्ष्मजंतुविज्ञानाच 
निवासी वैज म्हणून काम केलें. उपरांत ताणें अमेरिकेच्या सेनादलां 
नोकरी केली. सेनादलाच्या पंदरावे वैजकी प्रयोगशाळेंत ताणें व्हायरस 
आनी रिकेट्सियाजन्य रोग विभागाचो मुखेल म्हणून अमेरिका, 
उत्तर आफ्रिका आनी इटलींत चार वर्सा काम केलें, ह्या काळांत ताणें 
संसर्गजन्य यकृतशोथ, प्रलापक सन्निपात ज्वर (टायफस ज्वर) 
आनी क्यू ज्वर हांचेर संशोधन केलें आनी वांगडाच निदानात्मक 
व्हायरस प्रयोगशाळेची देखरेरव केली. १९४६ वर्सा परतून बॉस्टनच्या 
चिल्डून्स हॉस्पिटल मॅडिकल सँटरांतलें आपलें प्रशिक्षण ताणें फुडे 
चालू दवरून १९४८ वर्सा पुराय केलें. १९५० वर्सा मेरेन तेच 
संस्थेच्या संसर्गजन्य रोगांविर्शीच्या संशोधन विभागांत एंडर्स हाचेवांगडा 
संशोधन करतना तो नॅशनल रिसर्च कौन्सिलाच्या व्हायरसजन्य रोग 
विशयाचो वरिश्‍्ठ अधिछात्र आशिल्लो. एंडर्स हाचेवांगडा काम करतना 
रॉबिन्सान पोलिओक कारणीभूत आशिल्ल्या व्हायरसाची संवर्धित 
ऊतकांत वाड करपाविर्शी आनी तातुंतल्या तंत्राचो हेरकडेन उपेग 
करपाविशीं खूब संशोधन केलें. हो व्हायरस तंत्रिका ऊतकाच्या 
भायर वाडूंक शकता आनी चडसो तो शरिराच्या तंत्रिकाबाह्य ऊतकांत 
अस्तित्वांत आसता आनी उपरांतूच तो मेंदूच्या तळा कडल्या भागांत 
आनी मेरुरब्च्या कांय भागांनी आक्रमण करता, अशें रॉबिन्स आनी 
ताच्या वांगडयांनी प्रस्थापीत केलें. ह्या संशोधनाक लागून पॉलिओवयली 
लस तयार करपाक, प्रकृश्ट निदान पद्दत विकसीत जावपाक आनी 
वेगवेगळे नवे व्हायरस वेगळे जावपाक आदार मेळळो. हाचेभायर 
रॉबिन्स हाणें गालगुटां, सरपी (१०१०) आनी गोरवांची देवी हांकां 
कारण आशिल्लया व्हायरसांचोय अभ्यास केलो. इ.स. १९५२ वर्सा 
हार्व्हर्ड मॅडिकल स्कूल, चिल्डून्स हॉस्पिटल मेडिकल सँटर, बॉस्टन 
लाइंबा - इन हॉस्पिटल आनी मॅँसँच्युसँट्स जनरल हॉस्पिटलांत 
सहयोगी वैज, सहयोगी संचालक, संशोधन अधिछात्र अशा विंगड 
विंगड पदांचेर ताची नेमणूक जाली. फुडें त्याच वर्सा तो क्लिव्हलँड 
(ओहायओ) च्या वेस्टर्न रिझर्व्ह युनिव्हर्सिटी स्कूल ऑफ मेडिसिन 
हातूंत बालरोगविज्ञानाचो प्राध्यापक आनी क्लिव्हलँड मेट्रोपॉलिटन 
जनरल हॉस्पिटलाच्या बालरोगविज्ञान आनी संपर्कजन्य रोग विभागाचो 
संचालक जालो. १९६६ वर्सा तो केस वेस्टर्न रिझर्व्ह युनिव्हर्सिटी 
स्कूल ऑफ मेडिसिनाचो अधिश्ठातो आनी १९८० वर्सासावन गुणश्री 
अधिश्ठातो आसा. 
राबिन्स, नॅशनल अकॅडेमी ऑफ सायन्सीस आनी अमेरिकन 
फिलॉसॉफिकल सोसायटी ह्या संस्थांचो वांगडी आसून वैजकी शिक्षण, 
बालरोगविज्ञान, संपर्कजन्य आनी संसर्गजन्य रोग हेविरशी वेगळ्या 


{ 
| 
| 
| 
उ 


) 


_ कोंकणी विश्वकोश : ४ 


वेगळ्या समित्यांचो वांगडी अध्यक्ष वा सल्लागार म्हणून ताणें काम 
केलें. नोबॅल पुरस्काराभायर ताका जॉन कॅरोल, मिसूरी आनी न्यू 
मेक्सिको ह्या विद्यापिठांच्यो मानादीक पदव्यो तेच भाशेन दुसऱ्या 
म्हाझुजांतले रवाशेले सेवेरवातीर ब्राँझ स्टार (१९४५), मीड जॉन्सन 
पुरस्कार (१९५३) आनी मॅडिकल म्युच्युअल ऑनर पुरस्कार (१९६९) 
हे भोवमान मेळळे. व्हायरस आनी रिकेट्सियाजन्य रोगांविशींचे ताचे 
संशोधनात्मक निबंद उजवाडा आयल्यात. 

- कों. वि. सं. मं. 


 रॉब्लेस, आल्फॉन्सा जार्सिया : (जल्म : २० मार्च 


१९११, झामोरा, मेक्सिको). 
मेक्सिकन मुत्सद्दी. निशस्त्रीकरणाचो पुरस्कर्तो आनी 
` जागतिक शांततायेच्या नोबॅल पुरस्काराचो पयलो मेक्सिकन मानकरी 
(१९८२). 
ताच्या बापायचें नांव कीरीनो आनी आवयचें नांव तेरेसा 
रॉब्लेस. मेविसिकोंतल्या राश्ट्रीय स्वायत्त विद्यापिठांतल्यान शिक्षण 
' घेवन ताणें पदवी मेळयली आनी उच्च शिक्षणारवातीर तो पॅरिस 
` विद्यापिठांत गेलो. कांय वर्सा ताणें द हेग हांगाच्या आंतरराश्ट्रीय विधी 
अकादमीत शिक्षण घेतलें आनी उपरांत ताणें मेक्सिकोच्या विदेश 
खात्यांत नोकरी धरली. तेन्नाच ताणें सॅन फ्रॅन्सिस्कोचे परिशदेंत 
वांटो घेतलो. हे परिशदेंतूच संयुक्त राश्ट्र संघटनेची स्थापणूक करपाचो 
' निर्णय घेतलो आनी उपरांत ताची संयुक्त राश्ट्र संघटनेच्या सचिवालयांत 
नियुक्ती जाली. तेन्नाच कॉनॉ मारिआ द शिझ्सलो हिचेकडेन ताचें 
_ लग्न जावन ताका दोन चले जाले. 
१९३९ - ४१ ह्या काळांत ताणें स्वीडनांत आंतरराशट्रीय 
. विभागांत काम केलें, थंयच ताका राजकीय घडामोडींचे समितीचें 
` महासंचालकपद मेळव्ठें (१९४१ - ४६). उपरांत (१९४६ - ५७) ह्या 
' काळांत ताका संयुक्त राश्ट्र संघटनेच्या मुरवेल सचिवालयांत 
' महासंचालकपद दिलें. १९६२ - ६४ त तो ब्राझीलाक मॅक्सिकन 
` राजदूत म्हणून गेलो. १९६४ वर्सा लॅटीन अमेरिका अप्वस्त्र चांचणेपसून 
मुक्‍त उरची म्हणून नियुक्त केल्ल्या आयोगाचे अध्यक्षपद ताचेकडेन 
. आयले. ताच्याच यत्नांनी इलातेलोल्को हो म्हत्वाचो करार जालो 
(१९६७). तेच भाशेन सहाय्यक विदेश सचीव (१९६४ - ७१), संयुक्त 
| राशट्रां हे संघटनेंत स्थायी प्रतिनिधी परराष्ट्र मंत्री ह्या उंचेल्या पदांचेर 
ताची नेमणूक जाली. निशस्त्रीकरणाच्या धोरणाक तेंको दिवपारवातीर 
जिनीव्हा आनी न्युयॉर्कांतल्या निशस्त्रीकरण परिशदांनी ताणें वांटो 
घेतलो आनी संवसारीक शांततायेरवातीर ताणें निशस्त्रीकरणाचो रवर 
' पुरस्कार केलो (१९७७ - ७८). इलातेलोल्को ह्या शांतताय तहारवातीर 
तशेंच निशस्त्रीकरणाच्या यत्नारवातीर ताका शांततायेरवातीरचो मिर्दाल 
हिचेवांगडा १९८२ चो नोबॅल पुरस्कार फावो जालो. 


२८५ 


रॉय, मानवेंद्रनाथ 


रॉब्लेसान जागतिक शांततायेचो पुरस्कार करपारवातीर 
खूब लिखाण केलें. तातूंतले कांय उल्लेख करपासारके आसात ते 
अशे - पॅन अमेरिकॅनिझम अँड द गुडनेबर पॉलिसी (१९४०), द 
सॉरबॉन यस्टरडे अँड टुडे (१९४३), पोस्ट वॉर मेक्सिको (१९४४), 
मेक्सिकन इंटरनॅशनल पॉलिसी (१९४६), द पोस्ट वर्ल्ड वॉर : फ्रॉम 
द अटलांटिक चार्टर टू द सॅन फ्रॅन्सिस्को कॉन्फरन्स (३ खंड, 
१९४९), मेक्सिको इन युनायटेड नेशन्स (२ खंड, १९६०), द 
प्रोहिबिशन ऑफ न्यूक्लिअर आर्मस इन लॅटीन अमेरिका (१९७५), 
सिक्स यिअर्स ऑफ मेक्सिकन फॉरिन पॉलिसी (१९७६), ३३८ डेज 
ऑफ इलातेलोल्को (१९७७). 
- कों. वि. सं. मं. 


रॉय, मानवेंद्रनाथ : (जल्म : इ. स. १८८७; मरण : २५ 
जानेवारी १९५४). 

भारताचे स्वातंत्र्य चळवळींतलो क्रांतिकारक, आंतरराश्ट्रीय 
साम्यवादी चळवळीचो सुरवातीच्या काळांतलो अग्रणी आनी स्वतंत्र 
बुध्दिमत्तेचो व्हड तत्त्वचिंतक. 
बंगालच्या एका ब्राह्मण कुटुंबांत ताचो 
जल्म जालो. ताचें मूळ नांव नरेंद्र 
भट्टाचार्य. कॉलेजींत आसतना लेगीत 
तो राजकीय चळवळींत पडलो. तो 
दहशतवादी पंगडाकडेन चड आकर्शीत 
जालो आनी ताणें पिश्तोल वापरपाचें 
तशेंच बॉम तयार करपाचें शिक्षण घेतलें. 
| जतीन मुरव्जी ह्या कांतिकारकाचे प्रेरणेन 
ताणें सशस्त्र बंडांतूय वांटेकार जावपाचें थारायलें. हाचोच एक वांटो 
म्हणून तो गुप्तपणान फादर मार्टिन आनी मानवेंद्रनाथ रॉय हीं नांवां 
घेवन इस्ट इंडिज, जर्मनी, चीन, जपान, आग्नेय आशियांतले कांय 
देश, अमेरिका, न्यूयॉर्क, मेविसिकोंत शस्त्रां मेळोवपारवातीर गेलो. 
मेकिसिकोक बोरोडीन हो फांकिवंत क्रांतिकारक ताका मेळळो आनी 
ताच्याच प्रभावान तो पुराय साम्यवादी जालो. ह्याच काळांत इव्हलिन 
ट्रेंट हे अमेरिकन चलयेकडेन तो लर्न जालो. मेक्सिकोंत साम्यवादी 
पक्षाची ताणें स्थापना केली. क्रांतीउपरांत मेक्सिकोत घडलेल्या सरकाराचें 
अध्यक्ष करांझा हाचो तो लागशिल्लो सल्लागार आसलो. लॅनिन ताच्या 
कार्यान प्रभावित जालो आनी १९१७ वर्सा बोल्शेव्हिक क्रांती सफळ 
जाले उपरांत रशियेच्या फुडाऱ्यांनी रॉयाक मॉस्कोक आपोवणें धाडलें. 
कम्युनिस्ट इंटरनॅशनलच्या (कॉमिन्टर्न) कार्यकारिणीचेर रॉय हाची 
नेमणूक केली. १९२६ चे अखेर हे संघटनेंतल्या चारूय म्हत्वाच्या 
पदांचेर म्हळ्यार प्रेसिडियम, राजकीय मंडळ, कार्यकारी मंडळ आनी 


रॉय, राजा राममोहन 


संवसारीक काँग्रेसीचेर ताची निवड जाली. १९३६ त चीनान क्रांतीचो 
मार्गदर्शक म्हणून ताका घाडलो. थंय बोरोडीन आनी रॉय हांचेमदीं 
मतभेद जाले. चीनांत क्रांती फसली. रॉय मॉस्कोक परतलो तो 
वेळमेरेन रशियेंत स्टालीनान सत्तासर्त सुरू केल्ली. तेन्ना रॉय 
बुखारिनाच्या आदारान बर्लिनाक जेलो आनी १९३0 वर्सा गुपीतपणान 


भारतांत परतलो. 
भारतांत सुरवेचो काळ ताणें अज्ञातवासांत डॉ. महमूद ह्या 


नांवान काडलो. कानपूर कटांत वांटेकार जाल्लयाचो आरोप दवरून 
ब्रिटीश सरकारान ताका बारा वर्साची रव्यास्त फर्मायली. कादयेंतल्यान 
भायर सरल्या उपरांत तो काँग्रेस पक्षांत सामील जालो. पूण फुडाराक 
जांधीजीचे विचारसरणेकडेन रायाचे विचार जमना जाले. १९३९ तल्या 
दुसऱ्या झुजाक भारतान तेंको दिवंक जाय अशें ताचें मत आशिल्ले. 
काँ्रेसीकडेन मतभेद जाल्लयान निमाणें १९४० त आपलें रॅडिकल 
डेमोक्रेटिक गटाक काँग्रेसींतल्यान ताणें भायर काडलो. १९४२ चे 
चळवळी पसूनय तो पयस रावलो. १९४८ त ताणें आपल्या पक्षाचें 
विसर्जन केलें. नवमानवतावादाचों विचार ताणें मांडलो. रॉय हाणें 
स्वातंत्र्य हें सगळ्यांत उंचेलें मुल्य मानलां. स्वातंत्र्याचो सोद 
म्हळ्यारूच सत्याचो सोद अशें तो मानतालो. हुकूमशायेचो तो कट्टो 
विरोधक आशिल्लो. स्वातंत्र्य, बुध्दिप्रामाण्य आनी सामाजिक सुसंवाद 
हांचेरूच क्रांतीची उबारी आसता. व्यक्‍ती ही समाज आनी राज्य 
हांचेपरस व्हड आनी म्हत्वाची. सामाजिक संघटनेपरस व्यक्तिस्वातंत्र्य 
म्हत्वाचें अशे ताचे विचार आशिल्ले. आपल्या ह्या विचारांच्या आदारान 
स्वतंत्र भारतारवातीर ताणें एक राज्य घटनाय तयार केल्ली. उपचारिक 
उंचेलें शिक्षण घेनासतना मानवेंद्रनाथ रॉयाची गणना आर्विल्लया 
भारतांतल्या व्हड विद्वानांमदीं जाता. ताणें तत्त्वज्ञान, राजकारण असल्या 
विशयांचेर ६५ ग्रंथ तशेंच ३७ पुस्तकां बरयल्यांत. “इंडिपॅडँट इंडिया" 
ह्या सातोळ्यांतल्यान ताणें बरेंच लिरवाण केलां, ताचे बरेचशें बरप 
अप्रकाशीत उरलां. 

दहशतवाद, साम्यवाद, राश्ट्रवाद आनी निमाणे कडेन 
नवमानवतावाद असो ताचो विचार प्रवास जालो, दर रवेपे तर्कशुध्द 
विचारीक आलोकनां उपरांतूच ताच्या मतांत बदल जालो. लोकमताक 
वा प्रस्थापिताक खूश करपारवातीर ताणें केन्नाच तडजोड केली ना. 
देखून ताका अज्ञातवासांत रावचें पडलें इतकेंच न्हय तर वेंचणुकेंत 
ताच्या पक्षाची हार जाली. 

मसुरीक इ. स. १९५२त एका अपघातांत ताका अपंगूळपण 
आयलें, तरी ताचो वावर आनी लिरवाण, वाचन, चिंतन चालूच 
आशिल्ले, 

- कों, वि. सं. मं. 


२८६ 


कोंकणी विश्वको. | र 


रॉय, राजा राममोहन : (जल्म : इ.स. १७७२; मरण : 
१८३३). ह, 1 
राजा राममोहन रॉय हो भारतांतल्या आर्विल्ल्या विचारांचो 

आनी सामाजिक सुदारणेचे चळवळीचो आद्य प्रवर्तक, ती 
बंगालच्या बर्दान जिल्ह्यांतल्या राधानगर गांवांत एका गिरेस्त | 

घराण्यांत रॉय हाचो जल्म जालो. ताचो बापूय हो सनातनी ब्राह्मण 
आशिल्लो. राममोहनाचे 
भोंवतणी मुसलमान 
लोक आशिल्ले. उर्दू 
आनी फारसी भाशांचो 
आनी तातुंतले तातूंत 
सुफी पंथीय शिकवणेचो 
ताच्या मनाचेर अदीक 
प्रभाव पडलो . 
कुराणाच्या अभ्यासान 
प्रभावीत जाल्लयान ताचो 
मुर्तीपुजेचेर विश्वास 
| | नाशिल्लो. हेचरवातीर 
बापायकडेन मतभेद जाल्लयान ताणें घर सोडलें आनी तो रंगपूराक 
दिग्बी ह्या इंग्रज अधिकाऱ्यावांगडा रावूंक लागलो, किरिस्तांब 
धर्मियांकडेन ताचो लागशिल्लो संबंद आयलो. १८०५ ते १८१४ ह्या 
काळांत ताणें इस्ट इंडिया कंपनीत नोकरी केली. १८१५ त नोकरी 
सोडून तो कलकत्त्याक रावंक लागलो. हांगा ताणें “आत्मीय सभा' 
ही संस्था स्थापली. हिंदू धर्माचें मूळ आशिल्ल्या वेदांचो अभ्यास 
करपारवातीर ताणें इ. स. १८२५ त वेदान्त कॉलेजीची स्थापणूक 
केली. अस्तंती शिक्षणाचो प्रसार जावपारवातीर ताणें लोकशिक्षणाचेर 
भर दिलो. धर्मसुदारणेचें वा शिक्षणप्रचाराचें कार्य करतना ताचे मुखार 
लोक जागृतायेचें उद्दिश्‍्ट आशिल्ले. 
जो समाज धर्माचेर आदारिल्लो आसता ताचो उध्दार करपाचो 

जाल्यार पयलीं धर्मसुदारणा जावंक जाय, ह्या ध्येयान ताणें आपल्या 
वावराची सुरवात धर्मसुदारणेन केली. मुर्तीपुजा, ल्हान व्हड देवदेवता 
ह्या वादांत तो केन्नाच घुसपून रावलो ना. समानताय आनी भावपणान 
मनीस जीण समृध्द जाता, ते खातीर धर्मांत सुदारणा करूंक जाय 
ही मोर नदरेमुरवार दवरून ताणें इ. स. १८२८ त ब्राह्मो समाजाची 
स्थापना केली. 
भुरऱ्यांचो बळी दिवप, घोवा फाटल्यान बायलेन सती वचप 

तशेंच बायलांची समाजांतली स्थिती, तांचेर जावपी अन्याय पळोवंक 
नजो जावन ताणें ब्रिटीश सरकाराक हाचे आड कायदो करपाची 
विनवणी केली, ताच्या ह्या यत्नांक यश मेळळें. इ. स. १८२९ त 
सरकारान सतीची पद्दत बंद केली. बायलांच्या हक्कांखवातीर पयलो 
आवाज काडलो तो राजा राममोहन रॉय हाणेंच, देखून स्त्री मुक्‍ती 
चळवळीचो आनी बायलांच्या शिक्षणाचो तो आद्य प्रवर्तक थरता. 


_ कोंकणी विश्वकोश : ४ 


व किरिस्तांव धर्मांतलो आदर्शवाद आनी समानताय हांची हिंदू 
र धर्माकडेन जोड घालची आनी समाजसुदारणा करून संवसारीक 
भावपणाचें ध्येय साकार करचें ह्या उद्दिश्टांरवातीर झगडपी राजा 
१ राममोहन रॉयाक लोकांचो विरोध आनी वायटपण आपणावचें पडलें, 
` पूण तो आपल्या निर्णयासावन मातलेगीत हाललोना. विधवा बायलांचें 
:. परत लग्न आंतरजातीय लनां हांचो ताणें १५0 वर्सांपयलीं पुरस्कार 
केल्लो. 
देशाचे शिक्षण पद्दतींत पुराय बदल जालेबगर कुड्डी 
` श्रध्दा आनी रूढींच्या बंधनांत घुसपल्लया ह्या समाजाची सुदारणा शक्य 
ना हें ताका होलमल्लें ताकाच लागून इ. स. १७५८ त सरकारान 
| स्थापन केल्लया बनारस महाविद्यालयाक ताणें खर विरोध केल्लो, 
` हांगासल्या विद्यार्थ्यांक विज्ञानीक आनी अद्ययावत शिक्षण दिवचें, 
| अभ्यासक्रमांत विज्ञान आनी गणित ह्या विशयांचो आस्पाव करचो 
_ अशीय विनंती ताणें केल्ली. होच आदर्श ताणें पयलीं इंग्लीश शाळा 
सुरू करतना आपल्या मुरवार दवरलो 
रुसो, वॉल्तॅराप्रमाण ताका स्वातंत्र्याविशीं व्हड आत्मियताय 
` आशिल्ली. राजकीय मळार तो सैमीक हक्कांची पवित्रताय मानपी 
आशिल्लो. मनशाक जीण, दुडू आनी स्वातंत्र्याचो हक्क जाय, अशें ताचें 
| मत आशिल्ले. मात हे सैमीक हक्क सामाजिक सुदारणा आनी 
' मनशाचें बरेपण हांचे आड येवंक जायना, अशें ताका दिसतालें. 
` ब्रिटिशांचें भारताचेर राज्य आयलें, तेखवातीर ताणें रवोशी उक्तायल्ली 
दिसता. मात हिंदुस्थानांतल्या लोकांचेर आनी सरकारी नोकरेंत 
_ आशिल्लया हिंदी सेवकांचेर जे अन्याय जातात, ताची दरवल ताणें 
[ घेतिल्ली. मुल्की आनी फौजदारी विधिनियम तयार करप, शेत साऱ्याचें 
प्रमाण, हेबिअस कॉर्पस अॅक्टाची कारवाय, किरिस्तांव लोकांरवातीर 
' निले ज्युररीत हिंदू - मुस्लीमांचो आस्पाव, हिंदी सरकारी चाकराक 
अधिकाराच्यो सुवाती ह्या विशयांचेर ताणें नेमाळयांतल्यान लेख 
 बरयले आनी सरकाराकडेन कागाळीय केल्यो. 

१८२0 त आपल्या मताच्या प्रचारा रवातीर ताणें 'मिरातउल्‌ 
अखबार' हें फारसी वृत्तपत्र काडलें. १८२६ त ताणें “संवाद कौमुदी" 
हें बंगाली खबरांपत्र सुरू केलें. ब्रिटीश सरकारच्या नव्या प्रॅस 
अँक्टाक विरोध करपारवातीर ताणें सुप्रीम कोर्ट आनी किंग - इन - 

_ कौन्सिलीकडेन कागाळी केल्यो. 

| संवसारांतल्या राश्ट्रांची कसलीय मध्यवर्ती संघटना आसची 
' अशें ताका दिसतालें. मानवताय आनी समानतायेचो ताणें सदांच 
_ पुरस्कार केलो. 

| राजा राममोहन रॉय हाका आर्विल्लया भारताचो निर्मातो 
> मानतात. आपल्या धर्म ग्रंथाच्या परिशीलनांतल्यान ताणें सगळ्या 
घर्माविशीं आत्मियताय आनी आदार लोकांक शिकयलो. तो भारतांतलो 

रॉयल सोसायटी 


मध्ययुगीन काळ सोंपोवन आर्विल्लो काळ सुरू करपी हृश्टो युगपुरूस 
आशिल्लो. 
- को, वि. सं. मं. 


रॉयल सोसायटी : ग्रेट ब्रिटनांतली ही सगळ्यांत पोरनी 
विज्ञानीक संस्था. १९६० वर्सा ही संस्था स्थापन जाली. तिचें पुराय 
नांव 'द रॉयल सोसायटी ऑफ लंडन फॉर इंप्रुव्हिंग नॅचरल नॉलेज'. 
१९६१ त लॉर्ड विल्यम ब्रंगकर हाची संस्थेचो पयलो अध्यक्ष म्हूण 
नेमणूक जाली. इंग्लंडचो राजा दुसरो चार्ल्स हाणें १५ जुलय १९६२ 
दिसा संस्थेचे पयले सनदेक मान्यताय दिली. संस्थेच्या रवाशेल्या 
अधिकारांत वाड करपी दुसरी सनद २२ एप्रिल १९६३ दिसा संमत 
जाली. ॥४५॥७5॥ ४७०० हें संस्थेचें ब्रीदवाक्य. 

ह्या ब्रीदवाक्याक अणसरून संस्थेची जीं उद्दिश्टां थारायलीं 
तीं अशीं - (१) संस्थेचे नवे वांगडी वेंचतना उंचेलो विज्ञानीक पांवडो 
रारवप आनी फकत सामान्याभायर गुणवत्ता आशिल्ल्या मनशाकच 
पदकां, अधिव्यारव्यातोपदां संशोधन नेमणुको हांचो मान दिवप; (२) 
नवें विज्ञानीक गिन्यान उजवाडा हाडप, तशेंच तेविशीं आवड आशिह्लयांक 
आनी सणळ्यांक उकते आशिल्ले संस्थेचे बसकेंत ताचेर भासाभास 
करपाक प्रोत्साहन दिवप; (३) वेगवेगळे तरेन विज्ञानीक संशोधनाक, 
खास करून नव्या मळावयल्या संशोधनाक उत्तेजन दिवप; (४) 
सहकारी संशोधनाक पुरस्कृत करप आनी तें सोयीचें जावपारवातीर 
यत्न करप, रवास करून हेरवातीर परदेशी विज्ञानीक संस्थांकडेन 
विनिमय कबलात करप आनी परदेशांत प्रवास करपाक मदत करप; 
(५) जायत्या आंतरराश्ट्रीय बीनसरकारी संस्थांकडेन संपर्क दवरपी 
ब्रिटनाची राश्ट्रीय संस्था म्हणून काम करप (६) सरकाराक आनी 
हेर संस्थांक विज्ञानीक सल्लो दिवप (७) रवास करून विज्ञानाच्या 
इतिहासाविर्शी ग्रंथ आशिल्लें ग्रंथालय चलोवप. ब्रिटीश सरकाराक 
राश्ट्रीय म्हत्वाच्या विज्ञानीक उपक्रमांविशी सल्लो दिवपावांगडाच 
आंतरराश्ट्रीय संशोधन मंडळाचेर ब्रिटीश प्रतिनिधी नेमपाचो अधिकारूय 
संस्थेक दिला. ही संस्था सरकारापसून पुराय तरेन स्वतंत्र आसली 
तरी वेगवेगळ्या फांट्यांतल्या विज्ञानीक संशोधनाक चालना दिवपारवातीर 
आनी आंतरराश्ट्रीय सहकार आनी हेर संस्थांवांगडा आयोजीत करतल्या 
विनिमय कार्यक्रम हे खातीर दितल्या वर्सुकी अनुदानाची वेवस्था 
सरकारावतीनूच करप जाता, 

हे संस्थेवरवीं जीं म्हत्वाचीं कार्या जाल्यांत तीं अर्शी: कालगणना 
पद्दतींतलो बदल (१७५१); लांबायेच्या ब्रिटीश आनी फ्रेंच प्रमाणभूत 
मापांची तुळा, भुगणितीय सर्वेक्षण; अंटार्क्टिक मोहिमो (कॅप्टन जेम्स 
कूक १७७२, जेम्स रॉस १८३९, १९००); आरक्टिक मोहिमो, आंतरराशट्रीय 
भूभौतिकी वर्सातली अंटार्क्टिक मोहीम (१९५६ - ५९), सुर्याच्या 
गिराणाचें निरिक्षण करपारवातीर जायत्यो मोहिमो, चार्ल्स बेबिज हाचें 


रॉयल सोसायटी 


जणकयंत्र, रंगाधत्वासंबंदीचें अनुसंधान, वॅस्ट इंडीजांतली ज्वालामुरवी 
उद्रेकांची पळोवणी, आयन्स्टायन हाचो व्यापक सापेक्षताय सिध्दांताचो 
पडटाळो पळोवपारवातीर १९१९ तलें रवग्रास सूर्यणिराणाचें निरिक्षण 
करपारवातीर दोन मोहिमो, वेगवेगळ्या उश्ण कटिबंधीय रोगांविशीचें 
(हिंवताप, न्हिदेशेग) संशोधन आदी संस्थेच्या वर्धापन दिसा, संस्थेवरवीं 
विजञानांत वा तंत्रविद्येत म्हत्वाची कामगिरी करपी मनशांक दर वर्सा 
पदकां दितात. संस्थेचो सर्वोच्च भोवमान कॉप्ली पदक हो आसून तो 
सर गॉडफ़री कॉप्ली हाच्या मरणपत्रांतले देणगेंतल्यान १७३१ त 
स्थापन केला. हें पदक सवंसारांतल्या खंयच्याय शास्त्रज्ञाक ताणें 
खंयच्याय विशयांत केल्ले कामगिरीखातीर दितात. तीन रॉयल पदकां 
दर वर्सा संस्थेच्या मंडळान केल्ले शिफारशीप्रमाण ब्रिटनाच्या सार्वभौम 
राजसत्तेवतीन दितात. हातुंतलीं दोन सैमीक गिन्यानांत म्हत्वाची भर 
घालपारवातीर आनी तिसरें अनुप्रयुक्त विज्ञानांत रवाशेली कामगिरी 
केल्लेखातीर दिवप जातात. हेर णव पदकांमदीं ब्रिटनाचे राशट्रीय 
उदरगतीक भर घालपी विज्ञान वा अभियांत्रिकी, वा तंत्रविद्या हांचे 
प्रगतीखातीर दितल्या मुलार्ड पदक आनी पुरस्कार (स्थापना १९६६), 
तेचपरी खंयच्याय स्वरुपांतल्या उर्जेच्या कार्यक्षम उपेगाक वा रूपांतराक 
आदार दिवपी खाशेल्या विज्ञानीक वा तंत्रीक वावराखातीर दितल्या 
एस्सो पुरस्कार हांचो आस्पाव जाता. हाचेभायर डेव्ही आनी ह्यूझ हीं 
पदकां दर वर्सा रम्फर्ड आनी डार्विन हीं पदकां दोन वर्सांनी, सिल्व्हॅस्टर 
पदक तीन वर्सांनी आनी ब्यूकनन पदक पांच वर्सांनी दितात. 
हे संस्थेच्यो स्वताच्यो संशोधन संस्था आनी प्रयोगशाळा 
नात. संशोधक प्राध्यापक आनी अधिछात्र हांची हेर संस्थांनी 
(विद्यापिठांत) वेवस्था करप जाता. हे संस्थेवतीन दाननिधीवरवीं आठ 
खास व्यारव्यानां आयोजित करतात. हातुंतलीं चार व्यारव्यानां वर्सुकी 
आसून तातुंतलीं कूनियन व्यारव्यानां (स्थापना १६८४) जीवविज्ञानीय 
विशयाचेर, बेकरीयन व्यारव्यानां (१७७५) भौतिक विज्ञानाचेर, लेव्हेनहूक 
व्यारव्यानां सूक्ष्मजीवविज्ञानाचेर आनी क्लिफर्ड पॅटर्सन व्यारव्यानां 
विद्युत्‌ विज्ञान आनी तंत्रविद्या ह्या विशयांचेर आसतात. तीन व्यारव्यानां 
तिवर्सुकी आसून तातुंतलीं बर्नाल व्यारव्यानां विज्ञानाच्या समाजीक 
कायचिर, फेरिअर व्यारव्यानां तंत्रिका तंत्राची संरचना आनी वावर 
हांचेर तशेंच विल्किन्झ व्यारव्यानां विज्ञानाच्या इतिहासाचेर आसतात. 
मदीं मदीं जावपी रदरफर्ड स्मृती व्यारव्यानां ाष्ट्र्कूल देशांतल्या 
वेंचीक विद्यापिठांनी आनी ब्लॅंकेट स्मृती व्यारव्यानां अदीमदीं भारतांत 
आनी ब्रिटनांत आयोजीत करतात. 
ही संस्था विज्ञानीक संशोधनाचे निबंदय उजवाडाक हाडटा, 
१६६५ त स्थापन जाल्लया आनी सतत उजवाडाक येवपी फिलॉसॉफिकल 
ट्रॅन्झॅक्शन्स ह्या सगळ्यांत पोरन्या विज्ञानीक नेमाळ्यांत व्याप्तीलेरव 
आनी बसकांतल्या भासाभासांचे अहवाल उजवाडाक येतात. १८३२ त 
सुरू जाल्लया प्रोसिडिंग्ज हातूंत लघू संशोधन निबंद व्यारव्यानां आनी 

कोंकणी विश्वकोश : 


एका दिसाचे बसकेंतलीं भासाभाशेचीं कार्यवृत्तां उजवाडाक येतात. दर | 
वर्सा ही संस्था बायाँग्राफिकल मेम्बार्स ऑफ फॅलोस ऑफ द रॉयल | 
सोसायटी (एक खंड), इयर बूक आनी नॉटस्‌ अँड रेकॉर्डस ऑफ द 
रॉयल सोसायटी हीं नेमाळीं उजवाडाक येतात. हातुंतल्या पयल्या 
पुस्तकांत हालीं मरण आयिल्लचा दर एका वांगड्याचें चरित्र आनी 
ताच्या वावराचो विज्ञानीक नदरेन गूणगौरव हांचो आस्पाव जाता. 

इ.स. १६६६ हेन्री हौअर्ड आनी ताचो आजो टॉमस हांणी 
आपले ग्रंथ संग्रह संस्थेक भेट दिवन हे संस्थेक ग्रंथालयाची बुन्याद 
घाली. हे संस्थेत १,४०0,०00 वयर ग्रंथ आसून १६६0 ते १८०0 ह्या 
काळांतल्या विज्ञानाच्या इतिहासाचेर अभ्यास करपाखातीर हें एक 
बरें ग्रंथालय आसा. ह्या ग्रंथालयांत हेर देशांच्या राट्रीय विज्ञानीक 
संस्थांनी उजवाडाक हाडिल्ली नेमार्ळीं, विज्ञानाचे आनी शिक्षणीक संस्थांचे 
इतिहास, वांगडयांनी बरयल्ले ग्रंथ, तशेंच वांगड्यांचीं चरित्रां आनी 
आत्मचरित्रां हांचे संग्रह आसात. 

हे संस्थेत आयझॅक न्यूटन, हंफ्री डेव्ही, मायकेल फेंराडे, 
अर्नेस्ट रदरफर्ड, विल्यम टॉमसन, केल्व्हिन, जे. जे. टॉमसन, आर्थर 
एडिंग्टन, लॉरेन्स आनी विल्यम ब्रॅंग, अल्बर्ट आयन्स्टायन, नील्स 
बोर, पॉल डिरेक, तशेंच विज्ञान आनी तंत्रविद्येच्या वेगवेगळ्या फांट्यांतलें 
गिन्यान विस्तारपाक म्हत्वाची कामगिरी केल्ल्या जायत्या विज्ञानिकांचो 
हे संस्थेच्या वांगड्यांचे वळेरेंत आस्पाव आसा. राष्ट्रकुलांतल्या, 
देशांतल्या आनी आयरिश प्रजासत्ताकांतल्या नामनेच्या विज्ञानिकांवांगडाच 
संवसारांतल्या हेर देशांतल्या व्हड दर्जाच्या विज्ञानिकांकूय परदेशी 
वांगडी म्हूण वेंचप जाता. सुरवेक हे संस्थेचो वांगडी जावपाक मर्यादा 
नाशिल्ली. पूण १८४७ वर्सा सावन दरवर्सा वांगडी वेंचपाचे संरव्येंत 
मर्यादा घाली आनी फकत बऱ्या पांवड्याचें विज्ञानीक काम करपी 
विज्ञानिकांचीय वेंचणूक करपाचें थारायलें. १९८८ मेरेन संस्थेच्या 
वांगडयांची संरव्या हजारांपरस चड आनी परदेशी वांगड्यांची संरव्या 
सुमार शंबर आशिल्ली. 

रॉयल सोसायटीचो पयलो भारतीय वांगडी अर्देशिर कर्सेटजी 
हो आशिल्लो. १९८८ मेरेन २९ भारतीय विज्ञानीक रॉयल सोसायटीचे 
वांगडी आशिल्ले. हे वांगडी अशेः अर्देशिर कर्सेटजी (१८४१), श्रीनिवास 
अय्यंगार रामानुजन (१९१८), जगदीशचंद्र बोस (१९२0), चंद्रशेरवर 
व्यंकट रामन (१९२४), मेघनाद साहा (१९२७), बिरबल रुचिराम 
साहनी (१९३६), कार्यमाणिक्कम श्रीनिवास कृष्णन (१९४०), होमी 
जहांगीर भाभा (१९४१), शांतिस्वरूप भटनागर (१९४३), प्रशांतचंद्र 
महालनोबीस (१९४५), दारशा नौशेरवान वाडिया (१९५७), सत्येंद्रनाथ 
बोस (१९५८), शिशिरकुमार मित्र (१९५८), तिरूव्यंकट राजेंद्र शेषाद्री 
(१९६0), पंचानन माहेश्वरी (१९६५), कल्यमपुडी राधाकृष्ण राव 
(१९६७), मामबिलिकाल्थिल गोविंद कुमार मेनन (१९७0), बेंजामिन 
पिअरी पाल (१९७२), मोनकोंबू सांबशिवन्‌ स्वामिनाधन (१९७३), 


कोंकणी विश्वकोश : ४ 


जोपालसमुद्रम नारायण रामचंद्रन (१९७७), देवेंद्र लाल (१९७९), 
अवतार सिंग पेन्टल (१९८१), चिंतामणी नागेश रामचंद्र राव (१९८२), 
सुब्रह्मण्यम चंद्रशेरवर (१९८३), ओबेद सिद्दीकी (१९८४), वुलमिरी 
रामलिंगस्वामी (१९८६), सी. गोपालन (१९८७), ए. पी. मित्र 
(१९८८), सी. एस्‌. शेषाद्री (१९८८). 


- कों. वि. सं. मं. 


रॉय, शरच्चंद्र : (जल्म : ४ नोव्हेंबर १८७१ करपाडा, बंगाल; 
मरणः ३0 एप्रिल १९४२ रांची). 
भारतांतलो एक नामनेचो मानवशास्त्रज्ञ. ताचो जल्म सधन 

बंगाली कायस्थ कुटुंबांत जालो. ताचो बापूय पूर्णचंद्र रॉय हो मुन्सीफ 
आसलो. तेरवातीर बापायचे बदलेक लागून शरचंद्राचें मुळावें आनी 
सुरवातीचे माध्यमिक शिक्षण वेगवेगळ्या सुवातांनी जालें. 
| कलकत््यांतल्या कॉलीजिएट हायस्कुलांतल्यान १८८८ वर्सा तो मॅट्रिक 
जालो. कलकत्ता विद्यापिठांतल्यान ताणें १८९२ वर्सा बी. ए., १८९३ 
वर्सा एम. ए. आनी १८९५ वर्सा बी. एल. ह्यो पदव्यो संपादन केल्यो. 
१८९५ वर्सा तो मैमनसिंग हांगाच्या धल्ला विद्यालयांत मुरव्याध्यापक 
म्हणून कामाक लागलो. उपरांत रांचीक तो मिशन स्कुलाचो 
मुरव्याध्यापक जालो. १८९८ वर्सा ताणें अध्यापन वेवसाय सोडून 
वकिलीक सुरवात केली आनी रांचीक तो स्थायीक जालो. वेवसायाच्या 
निमतान ताचो आदिवासीच्या मुंडा जमातीच्यो चालीरिती, रुढी हांचेकडेन 
संबंद आयलो आनी ताचें लक्ष छोटा नागपूरच्या मुंडाच्या आसांचे 
जिणेकडेन गेलें. हे लोक अस्तंती अभ्यास करतात तें पळोवन 
आपुणूय तांचे रवातीर किदेंय करपाक जाय अशें ताका दिसलें. तेन्ना 
ताणे मुंडांची भास, चालीरिती आनी रुढी हांच्या अभ्यासाक सुरवात 
केली. १९१२ ते १९३९ ह्या काळांत ताणें ओरिसा - बिहारांतल्या 
वेगवेगळया आदीम जमातींचो अभ्यास करून खूब लिखाण केलें. 

तातूंत शंबरांपरस चड सोदनिबंद आसून सुमार सात अभ्यासपूर्ण ग्रंथ 
आसात. ताणें मुंडासंबंदीं अभ्यास करून 'द मुंडास अँड दॅअर कंट्री' 

हो संशोधनात्मक ग्रंथ १९१२ वर्सा उजवाडायलो. हे उपरांत 'द 
ओराओंस ऑफ छोटा नागपूर' (१९१५) 'द प्रिन्सिपल्स अँड मॅथड्स 

ऑफ फिजिकल अन्ध्रॉपॉलॉजी' (१९२१), 'द बिन्होर्स' (१९२५), 

ओराओं रिलिजन अँड कस्टम्स (१९२८), 'द हिल भुइयास ऑफ 

ओरिसा' (१९१५), “द खरियास' (१९३७) हे ग्रंथ बरयले. हाका 

लाशून मानवशास्त्रज्ञ म्हणून ताका मान्यताय मेळळी. मानवशास्त्राच्या 

अभ्यासारवातीर ताणें “मॅन इन इंडिया” हें त्रैमासिक १९२१ वर्सा सुरू 

केलें. 


१९१९ - २१ ह्या काळांत ताणें पाटणा विद्यापिठांत प्रपाठक 
हणून काम केलें. १९२0 वर्सा भारतीय विज्ञान परिशदेंत तो मानवशास्त्र 
वैभागाचो अध्यक्ष आशिल्लो. बिहार आनी ओरिसा कायदेमंडळाचेर 
हंगाडी म्हणून तो वेंचून आयलो. 


को. वि.- १९ 

रॉलां, रॉमँ 


ताच्या मानवशास्त्राच्या विद्दत्तायपूर्ण लिरवाणारवातीर ब्रिटीश 
शासनान ताका कैसर-इ-हिंद हैं रुप्यापदक १९१३ वर्सा आनी 
रायबहादूर हो किताब १९१९ वर्सा फावो जालो. 

राट्रीय एकवटाचें म्हत्वपूर्ण कार्य ताणें भारतीय आदिवासींच्या 
अभ्यासावतीन केलें. रॉयनी मुंडा, भुईया बिन्होर आदी जमातींचो 
पुराय अभ्यास करून तांचे रवाशेले संस्कृतायेचें पयलें दर्शन आपल्या 
ग्रंथांतल्यान ताणें घडयलें. 

- को. वि. सं. मं. 


रॉलां, रॉमँ : (जल्म : २९ जानेवारी १८६६, क्लामसी, फ्रांस; 
मरणः ३0 डिसेंबर १९४४, व्हेझले). 

नामनेचो फ्रेंच कादंबरीकार, इतिहासकार, नाटककार, 
चरित्रकार आनी संगीतज्ञ. १८८९ वर्सा एकॉल नॉर्माल स्युपेरिओर हे 
शिक्षण संस्थेंत इतिहास विशयांत 
ताणें पदवी घेतली. उपरांतर्ची दोन 
वर्सा ताणें रोमांतल्या 
पुरातत्त्वविद्या आनी इतिहास ह्या 
विशयांच्या एका फ्रेंच 
अभ्यासकेंद्रांत अधिछात्र (फेलो) 
म्हणून काडलीं, रोमांत आसतना 
माल्चिदा फोन मायझेबण हे 
समाजवादी विचारांचे जर्मन 
विदुषीकडेन ताची इश्टागत जाली. तिचे इश्ट संगीतकार व्हागूनर 
आनी तत्त्वज्ञ नीतृशे हांचेविशीं माल्चिदा रॉलांकडेन उलयताली. हे 
इश्टागतीचे उत्कृश्ट संस्कार रॉलांचेर जाले. 

१८९५ वर्सा पॅरिसाक परत येतकच एकॉल नॉर्मल हातूंत 
इतिहास आनी सॉरबॉन विद्यापिठांत ताणें संगिताचो इतिहास शिकयलो. 
ह्याच काळांत तो संगिताचेर बरोवंक लागलो. ताचे संगिताविशींचे 
कांय उल्लेख करपासारके ग्रंथ आसात ते अशे - इस्त्वार द्‌ लोपेरा 
आंनरॉप आव्हां ल्युली ए स्कार्लात्ती (१८९५), म्युझिस्यां दोझर्दुई 
(१९०८); ताच्यो धर्माविर्शी शोकात्मिका आसात त्यो अशो सँ लुई 
(१८९७), आर्येर (१८९८) आनी लू त्रियाँफ द्‌ ला रॅझाँ (१८९८); ले 
लू (१८९८), दांताँ (१९००) आनी ल्‌ कातोर्झ जुय्ये (१९०२) हीं ताचीं 
फ्रेंच राज्यक्रांतीविशींचीं नाटकां आसात. 

ताणें बरयल्लीं बेथोव्हन (१९०३), मायकेल अँजेलो (१९०५), 
टॉलस्टॉय (१९११) हांच्या चरित्रांक रवूब नामना मेळळी. जां क्रिस्तोफ 
(90 खंड - १९०६ - १२) ही ताची सगळ्यांत उत्कृश्ट साहित्यकृती. 
१९१३ वर्सा हे कादंबरेक आकादेमी फ्रांसेजान पारितोशिक भेटयलें. 
अखिल यूरोप खंड ही हे कादंबरीची फाटभूंय. विसाव्या शेंकडयांतली 
एक श्रेश्ठ साहित्यकृती म्हणून हे कादंबरेक मान्यताय प्राप्त जाल्या. 


रॉस, एडवर्ड 


जगांतल्या विंगड विंगड भाशांनी हे कादंबरेचे अणकार जाल्यात. 
ताच्यो आनीक कांय उल्लेख करपासारक्यो कादंबऱ्यो आसात त्यो 
अशो : कोलास ब्रडन्याँ (१९१९), क्लेरांबो : इस्त्वार द्यून काँसियांस 
लीब्र पांदा ला गॅर (१९२५) आनी लाम आंशांते (७ खंड, 
१९२२- २३). 

१९१४ - १८ ह्या पयल्या म्हाझुजाच्या काळांत तो स्वित्झर्लंडांत 
आशिल्लो. १९१५ वर्सा, ओ दस्यू द ला भॅले' हैं पुस्तपत्र बरोवन ताणें 
इश्ट तशेंच दुस्मानराश्ट्रांतल्या बुदवंतांक शांततायेखातीर चळवळ 
करपाचें आव्हान केलें आनी तेखातीर ताका खूब जाणांचो राग 
पत्करचो पडलो. 

ताका बौध्द धर्मात आनी साम्यवादांतूय आवड निर्माण 
जाल्ली. ताच्या वैचारिक परिवर्तनाचें दर्शन ताणें बरयल्लया 'ल प्रेक्युर्सर' 
(१९१९), कँझां द काँबा (१९१९ - ३४), 'पार ला ेव्होल्युस्याँ ला 
पॅ. (१९३५) आनी एसँ स्युर लामिस्तीक ए लाक्सियाँ द्‌ लँद (दोन 
भाग, ३ खंड, १९२९ - ३0) ह्या निबंदांतल्यान दिसता. आल्बेअर 
श्वाइत्सर, अल्बर्ट आइन्स्टाइन, रिचर्ड ्ट्राउस, बरड रसेल, रवींद्रनाथ 
टागोर ह्या जागतिक नामनेच्या व्यक्तींकडेन रॉलांन केल्लो पत्रवेव्हार 
काय्ये रॉमँ रॉलां (१९४८) ह्या नांवान ग्रंथरुपान उजवाडा आयला. 

रॉलांन बरयल्लीं महात्मा गांधी (१९२४), श्रीरामकृष्ण परमहंस 
(१९२९) आनी स्वामी विवेकानंद (१९३0) हांची चरित्रां भारतांत 
तशेंच युरोपांत रवूब लोकप्रिय जालीं. रॉलांक भारताविर्शी आकर्शण 
आनी प्रेम आशिल्लें. ताचे भारताविशींचे अणभव आनी विचार ताच्या 
'ुर्नाल- लँँद' (१९२० - ४३) हातूंत आस्पावल्यात. तातूंत महात्मा 
गांधी, डॉ. अन्सारी, जगदीशचंद्र बोस, जवाहरलाल नेहरू ह्या 
भारतीय फुडाऱ्यांचीं मनभुलोवर्णी अर्शी व्यक्तिचित्रां दिसतात. 
फॅसिझमाचो विरोधक आनी म्हान शांततायवादी म्हणून 
ताका जागतिक नामना मेळिल्ली. १९१९ वर्सा साहित्याचो नोबॅल 
पुरस्कार ताका मेळळो. 
- कों. वि. सं. मं. 


रॉस, एडवर्ड : (जल्म : १८६६, मरण : १९५१). 

एक व्हड समाजशास्त्रज्ञ. अमेरिकन समाजशास्त्राची बुन्याद 
घालून दिवपी म्हूण रॉसचो उल्लेख जाता, ताचें सबंद आयुश्य सामाजिक 
सुदारणावादी विचारांचे अध्ययन करपांत गेलें. सामाजिक वर्तन प्रकार, 
तणाव, सामाजिक प्रक्रिया हांचें ताणें बारिकसाणीन निरीक्षण करून 
तांचेर खोलायेन संशोधनूय केलें. 

रॉसचो जल्म स्कॉटीश आयरीश कुटुंबांत जाल्लो. पूण पिरायेच्या 
धाव्या वर्साच तो अनाथ जाल्लयान सुरवेक ताच्या कांय सोयऱ्या - 
धायऱ्यांनी आनी उपरांत मेरिऑन गांवच्या बीच कुटुंबान ताचो सांबाळ 
केलो. मिसेस बीच हिणें ताची रवूब अपुरबाय केल्ली. को (००९) 

कॉलेजींतल्यान ताणें बी. ए. पदवी घेतली. उपरांत १८९१ त जर्मरनींतले 
जॉन्स हॉपकिन्स विद्यापिठांतल्यान पी. एच्‌. डी. पदवी हाशील केली. 
अमेरिकेक परत आयले उपरांत ताणें सुरवेक इंडियाना 
प्राध्यापक म्हणून काम केलें. १८९३ वर्सा सावन तो विस्कॉन्सिन 
युनिव्हर्सिटीत वेवस्थापन आनी अर्थवेवस्था ह्या विशयांचो प्राध्यापक | 
जालो. समाजशास्त्रांचो अभ्यास करून ताणें मांडिल्लया सिध्दांतांचो | 
सुदारणावाद वा प्रगतिवाद (1०५०५७५) हातूंत आस्पाव जाता. 
नारीकरणाचे प्रक्रियेत अनुस्यूत (।॥०।) आसपी आनी चड करून 
शेतकामती समाजांत मेळपी तणाव हांचो ताणें खोलायेन अभ्यास 
केलो. एकुणिसाव्या शेंकड्यांत अमेरिकेंत अस्तित्वांत आशिल्ल्या 
नीतीमोलांचेय ताणें परिक्षण केल्लें. व्यक्तीची वैयक्तीक प्रतिश्ठा, 
व्यक्तिगत आनी भौशिक नितीमत्ता, समाज आनी व्यक्ती हांचेमर्दी 
जावपी आनी जायत जेल्ली प्रगती, विंगड विंगड सामाजिक घटक ह्या 
सगळ्यांचें ताणें निरीक्षण करून तांचें विश्लेशण मांडलें. 

"फाऊंडेशन ऑफ सोशिऑलॉजी' ह्या पुस्तकांत ताणें समाज 
सुदारणा घडोवन हाडपी सिध्दांत मांडून परंपरावादी सामाजिक 
डार्विनवादाचेर खर टिका “केली. ताच्या लिखाणांत मुखेलपणान 
जीवशास्त्रीय संकल्पना आनी प्रत्यक्षवाद (९०७४७७) हीं दोन त्वाँ 
सांपडटात. ह्या तत्त्वांच्या आदारानूच ताणें बकल, लोरीया, विको ह्या 
तत्त्वज्ञांचो एकतत्त्ववाद, लिलियनफिल्ड आनी श्काफ्लेचो जीवश 
सेंद्रियवाद आनी डिग्रीफ तशेंच एल्‌. एच्‌. मॉर्गनचो उत्प 
उत्क्रांतीवाद हांचेर टिका केली. रॉसान आपल्या निरीक्षणाप्रमाण 
जीवशास्त्रीय आनी शारिरीक अनुमानांचेर भर दिवन सामाजिक आनी. 
मानसशास्त्रीय घटकांचें विश््लेशण केलां. समाजाचो अभ्यास ६ 
पद्दतीन कसो करचो हाची कल्पना ताणें आपल्या "फाऊंडेशन ऑफ 
सोशिऑलॉजी' ह्या पुस्तकांत मांडल्या. 

समाजशास्त्रीय संकल्पनेत रॉसान सामाजिक प्रक्रियांक 
म्हत्व दिल्लें आसा. सहकार, सर्त, वर्चस्व, सतवणूक, विरोध ह्या 
सारकिल्या घटकांवरवीं सामाजिक प्रक्रिया तयार जाता. हांचेरवेरीज 
लश्करी सामर्थ्य, कुटुंबरचणूक, इगर्जेचें कार्य, शासनवेवस्था ह्या 
सारकिल्या घटकांचोय सामाजिक प्रक्रियेत वांटो आसता. रॉसान 
मांडिल्लो आकृतिवाद हो सामाजिक प्रक्रिया आनी सामाजिक वर्तनाचेर 
आदारिल्लो आसा. "सोशल कंट्रोल' (१९०१) आनी 'सोशल सायकॉलोंजी' 
(१९०८) ह्या ताच्या दोन पुस्तकांनी ताणें औपचारीक आनी अनौपचारीक 
वर्तन - प्रकारांचें विश्लेशण केल्लें आसा. रॉसाच्या 'सोशल कंट्रोल' ह्या 
ग्रंथांत आयजूय तथ्य आसा. तातूंत रॉसान समाज नियंत्रणाची साधना 
मांडिल्लयान तो चड प्रसिद्द जाल्लो आसा. रुढी, शिश्टाचार, कायदेशीर 
वा भौशिक अधिकार, धर्म, शिक्षण अशा साबार घटकांक लागून 
व्यक्तीचे भौशिक वर्तन नियंत्रीत जाता अशें रॉसान आपलें मत त्या 
ग्रंथांत मांडलां. समाजशास्त्राचो अभ्यास करता आसतना रॉसान 

शिक सुदारणांचेर चड भर दिला. सामाजिक सुदारणांचो अभ्यास 
स्तना ताणें स्वदेशी आनी परदेशी समाज गृहीत घरिल्ले. देशांतराक 
जून निर्माण जावपी सामाजिक पेंचप्रसंग पयस करपाचेय ताणें कांय 
गय सुचयल्यात. खंयच्याय राश्ट्राचो सर्वांगीण विकास जातलो 
ल्यार त्या राश्ट्रांनी अमेरिकेप्रमाण अर्थवेवस्थेंत उद्देजीकरण हाडप 
नी राज्यवेवस्थेंत लोकशाय आपणावप खूब गरजेचें आसा अशें 
णें मुरवार सांगलां. रॉसाचें 'द प्रिन्सिपल ऑफ सोशिऑलॉजी' हें 
तक म्हळ्यार ताच्या समाजशास्त्रीय सिध्दांतांचो आनी संशोधनाचो 
ह उत्कृश्ट आविश्कार. कृतीशील विचारांक लागून ताका अमेरिकन 
षच संवसारीक समाजशास्त्रज्ञांमदीं मानाची सुवात लाबल्या. 

- कों. वि. सं. मं. 


स, सर रॉनल्ड : (जल्म : १३ मे १८५७, अलमोडा, 
रत; मरण : १६ सप्टेंबर १९३२, लंडन). 
ब्रिटीश वैज आनी सूक्ष्मजीवशास्त्रज्ञ. मलेरीया ह्या जोराक 
रणीभूत थारपी परजीवींची (4१००।१०।७५) जळारांच्या जठरांत वाड 
| जावन उपरांत तांच्या घांसांतल्यान 
परजीवींचो मानवी रगतांत प्रवेश ह्या 
संशोधनारवातीर ताका १९0२ वर्साचो 
वैद्यक वा शरीरक्रियाविज्ञानाचो नोबॅल 
(|. पुरस्कार फावो जालो. 
पिरायेच्या आठव्या वर्सासावन 
शिक्षणारखवातीर रॉनल्डाक इंग्लंडांत 
|. धाडलो. ताचो बापय सैन्यांत अधिकारी 
आशिल्लो. १८७४ - ७९ ह्या काळांत 
नच्या सेंट बॉर्थालोम्यू हॉस्पिटलांत वैजकी शिक्षण घेतकच फुडलीं 
वर्सा ताणें तारवावयलो वैज म्हणून नोकरी केली आनी खूब 
गी केली. १८८१ वर्सा तो भारतीय वैजकी सेवेंत नोकरेक 
. १८८९ वर्सा इंग्लंडांत रजेर आसतना भौशिक भलायकेची 
का मेळयली आनी नव्यानूच प्रस्थापित जाल्लया सूध्मजंतुविज्ञानाच्या 
पक्रमाक उपस्थीत रावलो. १८९२ वर्सासावन ताणें मलेरियाच्या 
या अभ्यासांत लक्ष घालें. १८९४ वर्सा सर पॅट्रिक मॅन्सन ह्या 
नेच्या उश्ण कटिबंधीय वैद्यकाच्या तज्ञाकडेन वळरव जाली. मॅन्सन 
या प्रोत्साहनान आनी मार्दर्शनारवाल रॉस हाच्या ह्या मलेरिया 
च्या अभ्यासांत भर पडली. मॅन्सन हाणें मलेरियाविर्शी दोन 
नोंदी रॉस हाका दारवोवन दिल्यो (१) मलेरिया जोर आयिल्लया 
नीच्या रगतांत सी. एल्‌. ए. लाव्हरां हाणें सोदून काडिल्ले काळे 
ह्घव्ययुक्त परजीवी आसतात आनी जळारां मलेरिया पातळायतात 
न्सन हाचो स्वताचो सिध्दांत. हाचेभायर रॉस भारतांत परत 
कच लेगीत दोजांयचो पत्रवेव्हार चालू आशिल्लो. रॉस हाचेमुरवार 


२९१ 


रिंठो 


दोन मुरवेल प्रस्न आशिल्ले. (१) जळारांचे खूब प्रकार आसात, 
तातुंतलो रवंयचो रोग पातळायता? (२) कितल्याशाच परजींवीभितरलो 
नेमको रवंयचो रोग - उत्पादक? २0 ऑगस्ट १८९७ दिसा ताका 
अंनोफेलीस जळार हीं रोग पातळायतात अशें दिसून आयलें. उपरांत 
कांय बंद करून दवरिल्लया सवण्यांचेर ताणें प्रयोग केले आनी रोगी 
सवण्यांतले रोग जळारांनी चाबतकच सरळ निरोगी सवण्यांभितर 
पातळायता हें दारवयलें. ताणें सवण्यांच्या मलेरियाकडेन संबंदीत 
आशिल्ल्या जळारांतल्या परजीवींच्या जीवनचक्राचोय सोद लायलो . 
१८९८ वर्सा मॅन्सन हाणें रॉस हाच्या कार्याचो वृत्तांत ब्रिटीश मेडिकल 
असोसिएशनच्या एडिंबरोचे बसकेंत मांडलो. त्याच वर्साच्या निमाणें 
जी. बी. ग्रासा आनी ताचो इटालियन वांगडी हांणी मानवी मलेरिया 
जोराच्या परजीवीचे अंनोफेलीस जळारांतलें जीवनचक्र अशेंच आशिल्लय़ाचें 
दाखयलें. 

रॉस हाणें १८९९ वर्सा आपले नोकरेचो राजिनामो दिलो 
आनी तो इंग्लंडाक रावपाक गेलो. १९१२ वर्सा मेरेन लिव्हरपूल 
स्कूल ऑफ ट्रॉपिकल मेडिसीन हे संस्थेंत काम करतकच ताणें 
लंडनाक वैजकी सल्लागार म्हणून वेवसायाक सुरवात केली. ह्या 
काळांत ताणें जळारांच्या नियंत्रणाचे अडचणीचेर खूब वेळ सारलो 
आनी बऱ्याचशा उश्ण कटिबंधीय देशांक हेविशी सल्लो दिलो. 

सुरवेच्या काळांत ताका साहित्याची चड करून कविता 
आनी नाट्यलिरवाणाची खूब आवड आशिल्ली. १८८३ - १९२० ह्या 
काळांत ताचे साहित्याविरशीचे पंदरा ग्रंथ उजवाडाक आयले. हाचेभायर 
ताका गणिताचीय आवड आशिल्ली. १९०१ - २१ ह्या काळांत ताची 
गणित विशयाचेरूय सात पुस्तकां उजवाडा आयलीं. मलेरिया जोराच्या 
प्रतिबंधारवातीर भौशिक भलायकी कार्यक्रम आंखपाचे नदरेन ताणें 
खूबशे ग्रंथ, पुस्तिका बरयल्यो. मॉस्किटो ब्रिगेड्स अँड हाऊ टू 
ऑर्गनायझ दॅम (१९०२) आनी द प्रिव्हेन्शन ऑफ मलेरिया (१९१०) 
ह्या ताच्या ग्रंथांक खूब नामना मेळळी. सायन्स प्रोग्रेस आनी अँनल्स 
ऑफ ट्रॉपिकल मेडिसीन ह्या नेमाळ्यांचो तो संपादक आशिल्लो. १९०१ 
वर्सा ताची रॉयल सोसायटीचो वांगडी म्हणून निवड जाली. पयल्या 
म्हाझुजांत ताणें शाही लश्करी वैजकी दलांत काम केलें. के. सी. बी. 
(१९११) आनी के. सी. एन्‌. जी. (१९१८) हे भोवमान ताका मेळळे. 

- कों. वि. सं. मं. 


रिंठो : (मराठी : रिठा, रिंगिन, पिठा; हिंदी : रिठा; गुजरातीः 
अरिठा; कन्नडः अंतवला, कुरटेमर; संस्कृतः अरिष्ट, फेनिल; इंग्लीशः 
सोपनट ट्री ऑफ साउथ इंडिया; लॅटीन : सॅपिंडस ट्रायफोलियुटस; 
कूळः सँपिंडेसी). एक मध्यम आकाराचें पानझडी झाड. ताची उंचाय 
सुमार १८ मी. आनी घेर १.५ मी. आसता. सॅपिंडस हे ताचे प्रजातींत 
वट्ट १५ जाती आसून तातुंतल्यो भारतांत सात जाती मेळटात. 


रिक्टर, बर्टन 


हें झाड मूळचें दक्षिण भारतांतलें आसून ताचो प्रसार 
दयदिगेवयल्या आनी वोंगराचे देंवतेवयल्या सकयल्या भागांत विरळ 
रानांत दिश्टी पडटा. अस्तंत बंगाल, बिहार, मध्य प्रदेश आनी उत्तर 
प्रदेशांतल्या खेड्यांनी ताची लागवड करतात, ताची साल करडी, 
चकचकीत आसून ताचेर खरबरीत आनी गळून पडपी खवळां 
आसतात. पानां संयुक्‍त, एका फाटोफाट, समदली आनी १२-३0 
सेंमी. लांब आसतात. दर एक दल भाल्यावरी, आयाताकृतीचें लांबशा 
तोंकाचें आसता. ह्या झाडाक नेमान ल्हान, धवीं द्विलिंगी वा एकलिंगी 
फुलां ऑक्टोबर ते डिसेंबर म्हॅयन्यांत येतात. हाका बियो आशिल्ली 
फळां येतात. तीं तरणीं आसतना केंसाळ, १.३ - २.०० सेंमी. 
व्यासाची आनी २-३ एकठांय जुळिल्ली आसतात. पिकतकच तीं मोव 
जातात आनी भितरलो गर सालीकडेन एकरूप जावन ती साल घट 
आनी सुरकुतिल्ली दिसता. बियो २-३, काळ्यो, घट आनी चण्यायेद्यो 
आसतात. 
रिंठ्याची लागवड बियो वा रोपे लावन करतात. हो पोरसांत 
मोबायेखातिरूय लायतात. रिंठ्यांत सॅपोनीन हें द्रव्य आशिल्लयान 
ताचो उपेग शाब्बा सारको करतात. रेशमी, लोकरी आनी हेर तरेचे 
तलम कपडे धुवपारवातीर तेचपरी भांगर, मोतयां, हिरे आनी केंस 
नितळ करपारवातीर रिंठ्याचो उपेग करतात. ताचें लांकूड जड आनी 
घट आसून तें गाडयो आनी हेर वस्तू करपारवातीर वापरतात. ताच्या 
बियांचें तेल वरवदी आनी फूल पुश्टीक आसून वीरवबादा उणी करपी, 
स्तंभक, ओंकारो हाडपी आसून ताची पूड तपकिरीवरी ओडल्यार 
दमो, उन्माद, अर्दशिशी हांचेर गुणकारी थारता. 
| - कों, वि. सं. मं. 


रिक्टर, बर्टन : (जल्म : २२ मार्च १९३१, ब्रुकलिन, न्यूयॉर्क). 

अमेरिकन भौतिकीविज्ञ, 'साय' ह्या नव्या मूलकणाचो सोद 
एकाच वेळार पूण स्वतंत्रपणान लायिल्लेरवातीर रिक्टर बर्टन आनी 
मॅसॅच्युसॅट्स इन्स्टिटयूट ऑफ टेक्नॉलॉजीचो प्राध्यापक सॅम्युएल सी. 
सी. टिंग हांकां नोबॅल पुरस्कार वांटून मेळळी. 

रिक्टर हाणें मॅसँच्युसेट्स इन्स्टिटयूट ऑफ टॅक्नॉलॉजींतल्यान 
बी. एस्‌. (१९५२) आनी पीएच्‌. डी. (१९५६) ह्यो पदव्यो घेतल्यो. 
१९५६ - ५९ वर्सा तो स्टॅनफर्ड विद्यापिठांतल्या हाय एनर्जी फिझिक्स 
लॅंबोरेटरींत भौतिकीचो संशोधन सहाय्यक आशिल्लो. उपरांत स्टॅनफर्ड 
विद्यापिठांत तो साहाय्यक प्राध्यापक (१९५९ - ६३) आनी सहयोगी 
प्राध्यापक (१९६३ - ६७) आशिल्लो आनी १९६७ वर्सासावन प्राध्यापक 
आशिल्लो. स्टॅनफर्ड लिनिअर अंक्सिलरेटर सँटराचो तो १९८२ - ८४ 
ह्या काळांत तांत्रिक संचालक आशिल्लो आनी १९८४ वर्सासावन 
संचालक आसा. जिनीव्हाच्या युरोपियन ऑर्गनायझेशन फॉर न्युक्लिअर 
रिसर्च (सर्न) हे संस्थेंतूय ताणें १९७५ - ७६ ह्या काळांत काम केलें. 


२९२ 


कोंकणी विश्वकोश : ४ 


नोबॅल पुरस्काराभायर रिक्टर हाका १९७५ वर्सा ई. ओ. 
लॉरॅन्स पुरस्काराचो भोवमान मेळळो. तो अमेरिकेच्या नॅशनल. 
अकॅडेमी ऑफ सायन्सीसचो वांगडी आसा. १९६३ - ८२ ह्या काळांत 


ताचे १५0 परस चड़ संशोधनात्मक निबंद विंगड विंगड वैज्ञानिक : 


नेमाळ्यांनी उजवाडा आयले. 
- कों. वि. सं. मं. 


रिचईस, डिकिन्सन वुडूफ : (जल्मः ३0 ऑक्टोबर १८९५, 
ऑरेंज (न्यू जर्सी); मरण : २३ फेब्रुवारी १९७३, लेकव्हिल, 
कनेक्टिकट). 

अमेरिकन वैज. हृद्‌ - शलाका तंत्र म्हळ्यार तपासपारवातीर 
काळजांत पोकळ नळये आकाराचें उपकरण नीलेंतल्यान रु 
तंत्र आनी रक्‍ताभिसरण तंत्राचें विकृतिविज्ञान हांचेविर्शीच्या 
संशोधनाखातीर रिचर्ड्स हाका आंद्रे फ्रीदरिक कूरनांद आनी व्हे 
फॉर्समन हांचे वांगडा १९५६ चे शरीरक्रियाविज्ञान वा वैद्यक ह्या 
विशयाचो नोबॅल पुरस्कार वांटून मेळळो. 

१९१७ वर्सा ताणें येल विद्यापिठांतल्यान ए. बी. ची पदवी 
मेळयली. दोन वर्सा सैन्यांत काम करतकच ताणें कोलंबिया विद्यापिठाच्या 
कॉलेज ऑफ फिजिशिअन्स अँड सर्जन्स हे संस्थेत शिक्षण घेवन 
शरीरक्रियाविज्ञानाची एम्‌. ए. (१९२२) आनी फुडें त्याच विद्यापिठाची 
एम्‌. डी. (१९२३) ह्यो पदव्यो घेतल्यो. १९२३ - २७ ह्या काळांत 
्युयॉकाँतल्या प्रेसबिटिरीयन हॉस्पिटलात नोकरी करतकच तो लंडनाक 
जेलो आनी थंयच्या नॅशनल इन्स्टिटयूट फॉर मॅडिकल रिसर्च हे 
संस्थेत सर हेन्री डेल हाच्या मार्गदर्शनारवाल यकृतांतल्य 
रक्ताभिसरणाच्या नियंत्रणाचेर एक वर्सभर संशोधन केलें. प्रेसबिटिरीयन 
हॉस्पिटलांतल्यान परतून येतकच रिचर्ईसान फुफूस आनी रक्‍्ताभिसरप 
शरीरक्रियाविज्ञानाविशीं हार्व्हर्ड विद्यापिठांतलो प्राध्यापक एल्‌. 
हेंडरसन हाच्या मार्गदर्शनारवाला संशोधन केलें, १९३१ वर्सासाद 
न्युयॉर्कांतल्या बेल्व्ह्यू हॉस्पिटलांत ताणें आंद्रे कूरनांद हाचे वांगड 
काम सुरू केलें आनी १९४0 वर्सा तांणी हृद्‌ - शलाका तंत्र विकसीत 
केलें, ह्या तंत्राचो सोद फॉर्समन हाणें १९२९ वर्सा लायिल्लो. पूण 
निदान करपाचो आनी उपचारांतलो उपेग रिचईस आनी कूरनां 
हांणी प्रयोग करून सिदद केलो. १९४१ - ५६ ह्या काळांत ह्या तं 
प्रत्यक्ष उपेग करून आघातजन्य अवसाद म्हळ्यार रताच्या प्रवाहा 
अचकीत इबाड जाल्लयान जावपी शक्तिपात, जल्मतनाच काळ 
विकृतीचें निदान, हृदपातासंबदीचें शरीरक्रियाविज्ञान, वरन | 
काळजावयलो परिणाम, चड तेंपाच्या (०१०१/०) हृदय आनी फुफूः 
विकारांनी तांच्या कार्यांत जावपी इबाडांचे वेगवेगळे प्रकार आड 
तांचेवयले उपचार हे संबंदीं रिचर्ड्स हाणें अभ्यास केलो. इ. 
१९४५ वर्सा रिचर्डुसाची कोलंबिया विद्यापिठांत वैजकीचो प्राध्याप 


पाच 


PY HE TH तर्या 


कि 


ह्यू हॉस्पिटलांत अभ्यागत वैज आनी पयल्या विभागाचो 
लक म्हणून नेमणूक जाली. १९४७ वर्सा तो वैजकीचो लंबर्ट 
थापक जालो. १९६१ वर्सा ह्या अध्यासनावयल्यान निवृत्त जातकच 
गुणश्री लँबर्ट प्राध्यापक जालो. अमेरिकन रिव्ह्यू ऑफ 
सिस ह्या नेमाळ्याचो कांय काळ तो संपादक आशिल्लो. 
हाचेभायर मॅडिसीन आनी सर्क्युलेशन ह्या नेमाळ्यांच्या संपादकीय 
ंडळाचेरूय ताणें काम केलें. १९५८ वर्सा अमेरिकेच्या नॅशनल 
अकॅडेमी ऑफ सायन्सीसच्या वांगडीपदाचेर ताची निवड जाली. 

ss - कों. वि. सं. मं. 


चर्डस, थिओडोर विल्यम : (जल्म : ३१ जानेवारी 

८६८, जर्मनटाऊन, पेनसिल्व्हेनिया; मरण : २ एप्रिल १९२८, 
>> 

अमेरिकन भौतिकीय रसायनशास्त्रज्ञ. ताका १९१४ च्या 

नोबॅल पुरस्कार मेळ्ळो. अणुभार, ऊष्मा 

गयनशास्त्र, विद्युत्‌ रसायनशास्त्र ह्या विशयांवयलें ताचें संशोधन 

त्वाचे आसा. 

___ ताचें सुरवेचें शिक्षण घराच जालें. उपरांत हॅव्हरफर्ड 
र ताणें १८८५ वर्सा बी. एस्सी. पदवी घेतली 
नी त्याच वर्सा पार्‌सन्स कूक हाच्या हातारवाल काम करपारवातीर 
हार्व्हर्ड विद्यापिठांत गेलो. थंय ताणें १८८६ वर्सा पदवी घेतली. कूक 
णें हायड्रोजन आनी ऑक्सिजन हांचे अणुभार नक्की करपाचें काम 
चेकडेन सॉंपयलें. ऑक्सिजनाचो अणुभार ह्या विशयाचेर रिच्ईसान 
बंद बरोवन १८८८ वर्सा पीएच्‌.डी. पदवी घेतली. उपरांत रोरवडेंच 
णें बाष्पीय घनतेच्या अभ्यासाक सुरवात केली. ताका एका वर्साची 
व्हर्ड प्रवासी शिश्यवृत्ती मेळळी. त्या काळांत जर्मनींत संशोधनाचो 
भव घेवन तो हार्व्ह्डाक परतलो आनी १९0१ वर्सा तो अध्यापक 
लो. १९१३ वर्सा तो वुलकट गिब्ज मेमोरियल ह्या जागतिक 
मनेचे प्रयोगशाळेचो मुरवेल जालो. 
मुलद्रव्यांचे अणुभार निश्चीत करप हैं ताचें मुरेल संशोधन 
र्य आशिल्ले. तेरवातीर लागपी उपकरणां ताणें तयार केलीं. 
हें उपकरण ताणें तयार केल्ल्यान अचूक वजनां घेवंक 
ळपाक लागलीं. ताणें ऑक्सिजन, तांबें, लोरवण, कोबाल्ट, जस्त, 
यम, स्ट्राँशियम अशा सुमार पन्नास मूलद्रव्यांचे अणुभार निश्चीत 
ले. ह्या अचूक अणुभारांक 'हार्व्हर्ड व्हॅल्यू हें नांव मेळळें. ह्याच 
दर्भात ताचें दुसरें म्हत्वाचें काम म्हळ्यार किरणोत्सर्गी मूलद्रव्यांचे 
णुभार काडप. १९१४ वर्सा ताणें सिध्द केलें, किरणोत्सर्गी 
[निजांसावन मेळिल्लया शिंशाचो अणुभार २0६.00 इतलो आनी 
र्वसादारण रवनीज सांठयासावन मेळपी शिंशांचो अणुभार २०७.२ 

ली आसा म्हळ्यार एकाच मूलद्रव्याचे अणुभार वेगवेगळे आसूं 


h 


"ज्याच 


विद्यालय शाद 


रिचर्डसन, सर ओवेन विलान्स 


येतात अशें सिद्द केलें. तातुंतल्यानूच समस्थानिकाँचे कल्पनेक मूर्त 
स्वरूप प्राप्त जालें. ह्या संशोधना भायर ताणें ऊष्मारसायनशास्त्र, 
विद्युत्‌ रसायनशास्त्र अशा भौतिकी गुणघर्माचेर रसायनशास्त्राचे नदरेन 
संशोधन केलें. रासायनिक मूलद्रव्याच्या अणुभाराचें अचूक निश्चितीकरण 
केल्लेखातीर ताका १९१४ वर्सा रसायनशास्त्राचो नोबॅल पुरस्कार 
मेळळो. ताका युरोप आनी अमेरिकेतल्या मुखेल विद्यापिठांनी 
सन्माननीय पदव्यो दिल्यो, १९१० वर्सा डेव्ही, १९११ वर्सा फॅराडे, 
१९१२ वर्सा विलर्ड गिब्ज आनी १९१४ वर्सा फ्रँकलिन अर्शी विंगड 
विंगड पदकां ताका मेळळीं. 

- को, वि. सं. मं. 


रिचर्डसन, सर ओवेन विलान्स : (जल्म : २६ एप्रिल 
१८७९, ड्यूजबरी, यॉर्कशर; मरण : १५ फेब्रुवारी १९५९, ऑल्टन, 
हँपशर). 

ब्रिटीश भौतिकीविज्ञ. तापिल्लया धातूंपसून जावपी इलॅक्ट्रानांच्या 
उत्सर्जनाविशीं केल्ल्या संशोधनारवातीर रिचर्डसन हाका १९२८ च्या 
भौतिकीच्या नोबॅल पुरस्काराचो भोवमान मेळळो. 

१९00 वर्सा कँब्रिजच्या ट्रिनिटी कॉलेजांत शिक्षण घेवन 
पदवी मेळयतकच १९0२ वर्सा ताची ट्रिनिटी कॉलेजाचो अधिछात्र 
म्हणून निवड जाली. १९0४ वर्सा ताणें लंडन विद्यापिठाची डी. एसूसी. 
पदवी घेतली. १९00 - 0६ ह्या काळांत ताणें कॅव्हेंडिश लॅबोरेटरीत 
तापयनिक उत्सर्जनाविरशी संशोधन केलें. उपरांत १९0६ - १३ मेरेन 
तो अमेरिकेतल्या प्रिन्स्टन विद्यापिठांत भौतिकीचो प्राध्यापक आशिल्लो. 
१९१४ वर्सा तो इंरलंडाक परतून आयलो आनी लंडनचे किंग्ज 
कॉलेजींत भौतिकीचो व्हीट्स्टन प्राध्यापक जालो. थंयच ताणें १९४४ 
मेरेन निवृत्त जायसर काम केलें. रॉयल सोसायटीचो यारो संशोधन 
प्राध्यापक (१९२४ - ४४) आनी किंग्ज कॉलेजांत भोतिकीच्या संशोधनाचो 
संचालक म्हणुनूय ताणें काम केलें. 

रॉयल सोसायटीन १९१३ वर्सा रिचर्डसन हाची वांगडी 
म्हणून निवड केली आनी ताका ह्यूझ (१९२0) आनी रॉयल (१९३०) 
ह्या पदकांचो भोवमान मेळळो. सेंट अंडूझ, लीड्स आनी लंडन ह्या 
विद्यापिठांनी ताका मानादीक पदव्यो दिल्यो. १९३९ वर्सा ताका नायट 
हो किताब मेळळो. तो ब्रिटीश असोसिएशनच्या ए विभागाचो अध्यक्ष 
(१९२१), लंडनचे फिजिकल सोसायटीचो अध्यक्ष (१९२६ - २८), 
अमेरिकन फिलॉसॉफिकल सोसायटीचो सदस्य (१९११) आनी इंडियन 
अंकेंडेमी ऑफ सायन्सेसचो मानादीक वांगडी आशिल्लो. ताचे 9३0 
सुमार संशोधनाचेर निबंद आनी द इलेक्ट्रॉन थिअरी ऑफ मॅटर 
(१९१४), दी एमिशन ऑफ इलेक्ट्रिसिटी फ्रॉम हॉट बॉडीस (१९१६) 
आनी मॉलिक्यूलर हायड्रोजन अँड इट्स स्पेक्ट्रम (१९३४) हे ग्रंथ 
उजवाडा आयले. 

- कों. वि. सं. मं. 


रिबेलो, जॉन गिल्बर्ट 


रिबेलो, जॉन गिल्बर्ट : (जल्म : १२ जुलय १९२७, 
टांझानिया - आफ्रिका). 

सुटकेझुजारी. ताणें तिसरें वर्स लिसेंव, मॅट्रीक 
छायाचित्रकारितेचें तशेंच, चित्रकारितेचें आनी रंगकलेचें शिक्षण घेतिल्ले 
नॅशनल काँग्रेस गोवा संघाच्या पुणें फांट्याचो तो संस्थापक वांगडी 
आशिल्लो. १९४८ - १९५३ ह्या काळांत तो हे संघटनेच्या मध्य वावुरपी 
समितीचो वांगडी आनी जोडसचीव आशिल्लो. १९५२ - १९५४ ह्या 
काळांत तो ताचो अध्यक्ष जालो. ताणें जनार्दन शिंक्रे आनी पांडुरंग 
कुंकळयेकाराच्या आदारान छोडो गोवा (०५४७००) ही भूंयगत चळवळ 
सुरू केल्ली. कोंकणी, मराठी, इंग्लीश आनी पुर्तुगेजींतल्यान पत्रकां, 
पुस्तिका काडप आनी पुराय गोंयांत वाटप असलीं कामां तो करतालो. 
ऑगस्ट १९५४ त पुलिसांनी ताच्या घराचेर धाड घालून थंयचीं तुबकां, 
पुस्तिका आनी पत्रकां जप्त केलीं, १९५४ ते १९६१ ह्या काळांत ताणें 
पेडणें आनी बारदेस म्हालांनी जायते घातकी हल्ले केले. १५ डिसेंबर 
१९६१ ह्या दिसा हेर वांगड्यांसयत ताणें म्हापशें पुलीस ठाण्यार हल्लो 
केलो. तातूंत जायत्या पुलीस अधिकाऱ्यांक मार लागलो. तेच राती 
तांणी म्हापशां आशिल्लो पुर्तुगेज अधिकाऱ्याच्या पुतळ्याचेर स्फोट 
घडोवन हाडलो. भारत सरकारान ताम्रपत्र दिवन ताचो भोवमान 
केलो. गोंयचे सुटके उपरांत तो सुटके झुजारी संघटनेचे कार्यकारी 


समितीचो अध्यक्ष आशिल्लो. 
- कों. वि. सं. मं. 


रिबेलो, फ्रान्सिस्को द पियेदाद : (जल्मः मडगांव; 
मरणः १९७५). 
गोंय, दमण आनी दीवचो धर्मोपदेशक प्रशासक. ताणें धर्मीक 
शिक्षण राशोल सेमिनारींत पुराय केलें आनी १९१५ वर्सा तो पाद्री 
जालो. १९६३ वर्सा गोंय, दमण आनी दीवचो पालवी धर्मगुरू म्हणून 
ताची नेमणूक जाली, १९६६ वर्सा तो आर्कियोसीसचो धर्मोपदेशक 
प्रशासक जालो. १९७२ वर्सा तो निवृत्त जालो, 
- कों. वि. सं. मं. 


खिबैरु जे. एफ्‌. : (जल्म : ५ मे १९२९, मुंबय). 

भारतीय पुलीस अधिकारी. मारिया आनी फ्रेडरिक ह्या 
कॅथॉलिक क्रिस्तांव दांपत्यागेर जल्माक आयलो. तो मूळचो गोयचो. 
म्हापशेंच्या सेंट झेवियर शाळ्ठेंतल्यान शिक्षण घेतले उपरांत ताणें 
मुंबयच्या सिडनहेँम कॉलेजांतल्यान बी. कॉम.ची पदवी संपादन केली. 
उपरांत ताणें एल्‌.एल्‌. बी. ची परिक्षा दिली आनी ५ ऑक्टोबर १९५३ 
वर्सा ताची इंडियन पुलीस सर्व्हिसेंत नेमणूक जाली. ताचे बायलेचें 
नांव मॅल्बा. ताका एक चलो आनी दोन लग्न केल्लयो धुवो आसात. 

इंडियन पुलीस सर्व्हिसेंत भरती जाले उपरांत ताणें भडोच, 


२९४ 


कोंकणी विश्वकोश : 


नाशिक, जळगांव, परभणी, नांदेड, सोलापूर, गुजरात, मुंबय, ठाणें, 
पंजाब ह्या सुवातांचेर, वेगवेगळ्या हुद्यांचेर नोकरी केल्या. सेवाकार्यात 
वावुरतना ताका गुळयोय लागल्यात. ताणें आपल्या पुलीस 
कर्मचाऱ्यांरवातीर वेगवेगळ्यो येवजणो कार्यरत केल्यात. झुजारी मरः 
आयिल्लया अधिकाऱ्यांच्या कुट्ुंबांक अर्थीक आदार, पुलिसांच्या दि 
बायलांक अर्थीक निधी, पुलीस कुटुंबांरवातीर संस्कृतीक मेळ 
असो समाजसेवी वावर केला. 

रेल्वेचे उपमहासंचालक म्हणून ताणें कांय काळ काम 
केलां. १९७३- ९७ तो हैदराबादेक सँट्रल रिझर्व पुलीस फोर 
मुखेली आशिल्लो. गुजरातांत आसतना ताणें पुलीस महासंचालक, 
उपपुलीस आयुक्त, गुन्यांव अन्वेशण विभागाचो वरिश्ठ अधिकारी 
अशीं पदां भुशयल्यांत. 

ताणें केल्ल्या मोलादीक वावरारवातीर ताका पुरस्कार आनी 
भौमान फावो जाल्यात. १९७२ वर्सा ताका पुलीस पदक, १९७८ द 
राश्ट्रपतीचें पदक आनी १९८७ वर्सा ताका पद्मश्री किताब दिव 
भारत सरकारान ताचो भौमान केला. 

खिबैरू हो उंचेल्या लोकांसावन तळागाळांतल्या 
भरसून वागतालो. आयज ताच्या कार्याची भारतांत आनी भ 


तोरणाय करतात. 
- कों. वि. सं. मं 


रिबैरु, दियोगु पाद्री : (जल्मः इ. स. १५६०, 
ुर्तुगाल; मरण : १८ जून १६३३, साश्ट गोंय). 
कोंकणी भाशेचो शब्दकोशकार आनी जेझुईत धर्मप्रच 
गोयांतल्या साश्ट तालुक्यातल्या रायतूरच्या पुर्तुगेज राशोल कॉलेर्जीर 
ताची नेमणूक जाली. थंय ताणें संस्कृत, हिंदी, मराठी आनी कोंकर्ण 
ह्या भाशांचो अभ्यास केलो. खिस्तपुराणाचो (१६१६) रचनाक 
फादर स्टीफन्स हाच्या 'दत्रीन क्रिश्तां' (१६२२) आनी “आर्ति 
लिंग्व कानारीं' (१६४0) ह्या ग्रंथांनी जायत्यो सुदारणा करून तांच्ये 
नव्यो आवृत्त्यो रिबैरुन काडल्यो. १६३४ वर्सा ताणें 'देक्लारासांव 
दौत्रीन क्रिश्तां' (१६३२) हो ग्रंथ कोंकणींत बरयलो, हो ग्रंथ 
जेझुईत पंथाचो कार्डिनल बेलार्मिनो हाच्या 'सिम्बोलुम फिदै' ह 
नामनेच्या ग्रंथावयल्यान रचला. ह्या ग्रंथांत रिबैरुन, क्रिस्तांव धर्माविर्शी 
विचार उक्तावपारवातीर संस्कृत पारिभाशीक शब्दांचो व्हड प्र 
वापर केला. देखीक - अमृत, वैकुंठ, अज्निप्रवेश, अवतार, देवस्थाः 
धर्म आदी. 
कोंकणीचो शब्दसंग्रह हो रिबैरुचो सगळ्यांत म 
ग्रंथ. ह्या ग्रंथाचे दोन वांटे आसात - (१) व्हॉकाबुलारियु द लिं 
कानारीं व्हेतिदु दु पुर्तुगेझ पेलु पाद्रि दियोगु रिबैरु (१६२६) (कोक 
भाशेचो पुर्तुगीज - कोंकणी शब्दाकोश - कर्तो पाद्रि दियोगु 


ही (२) फैतु पेलु पाद्रिश दा कॉम्पानीय द्‌ जेझू (१६२६), (जेझुईत 
केल्लो कोंकणी - पुर्तुगेज शब्दसंग्रह). हातूंत १५,५०0 
आसून, शब्दसंग्रहा वांगडाच रिबैरू कोंकणी भाशेंतले 
आनी म्हणीय नोंद करता. देरवीक - अडेचें आयलें 
चाकरी करुंची, भाकरी खावंची; आपलें नाशें, पेल्याचें 
मडें थंय रडें आनी हेर. ह्या शब्दसंग्रहावयल्यान सतराव्या 
कोंकणी भाशेच्या स्वरुपाचेर उजवाड पडटा. 
- कों. वि. सं. मं. 


, ज्योकीं एलियरो : (पळेयात : कुन्य रिव्हार 


रिंव्हिएरा : भूमध्य दयदिगेवयलें संवसारीक नामनेचें पर्यटन 
स्थळ. हातूंत फ़ांसांतल्या येरसावन इटलींतल्या ला स्पेतस्यामेरेन हो 
प्रदेश आसून फ्रांसांतल्या आल्प्स - मॅरिटायम आनी व्हार विभागांचो 
तशेंच इटलींतल्या लिज्यूरिया विभागाचो हातूंत आस्पाव जाता. 
इटालियन 'रिव्हा' उतराचो अर्थ दर्याची देग असो आसून 
यानूच रिव्हिएरा हें उतर आयला. फ्रांसांत ह्या प्रदेशाक 'कोत 
र' म्हळ्यार “निळी दर्यादेग' अशें म्हण्टात. ह्या प्रदेशाचो सुमार 
किमी. लांबायेचो विस्तार फ्रांसांतल्या मार्सेमेरेनूय मानतात. 
चे उत्तरेक आल्प्स आनी अंपेनायन दोंगरावळी आसून 
तीर उत्तरेकडल्या आनी उदेंतेकडल्या थंड वाऱ्यांपसून ह्या प्रदेशाची 
रण जाता. तेच भाशेन दक्षिणेकडल्या दर्यावाठारा कडल्यान 'बामी' 
वारे म्हळ्यार प्रफुल्लीत वारें ह्या प्रदेशाकडेन व्हांवत आसता. हांगा 
वर्सातल्यान फकत साठ दीस पावस पडटा. हांगाचो शिंयाळो चडसो 
य आसता आनी हांगा चकचकीत सूर्यप्रकाश आशिल्लयान ह्या 
काळांत भोंवडेकारांची रवूब गर्दी आसता. सोम्य आनी उमेदभरीत 
वामान, सोबीत सृश्टीसौंदर्य, उपोश्ण कटिबंधीय पाचर्वीचार भरपूर 
|, दयदिगेवयल्यो सलग, सोबीत वेळो ह्या सैमीक रवाशेलपणांक 
[न संवसारभरचे पर्यटक वर्सूयभर ह्या प्रदेशांत येतात. अस्तंत 
“फंशनीचें कुळार' म्हणुनूय रिव्हिएराचो उल्लेख करतात. 
. १८६५ वर्सा पेरिस ते नीसमेरेन लोहमार्ग बांदले. बाणो, 
हॉटॅलां, भौशिक संिताच्यो कार्यावळी, जुगार रवेळपाचीं घरां, पांयबोटी, 
वे क्लब ह्या मनोरंजनाच्या आनी ओडलायण्या सवलतींक 
लागून हांगा व्हड प्रमाणाचेर लोक येवंक लागले. एकुणिसाव्या 
वे सुरवातीसावन रिव्हिएराची लोकप्रियता वाडूंक लागली, 
नोओ हें इटालियन रिव्हिएराचें केंद्रस्थान आसून ताचो उदेंतेकडलो 
ग 'रिव्हिएरा दी लेव्हांते' आनी अस्तंतेकडलो भाग 'रिव्हिएरा दी 
नेते ह्या नांवांनी वळरवतात. 
रिव्हिएरा प्रदेशांत आंतरराश्ट्रीय म्हत्वाची खूब नगरां आनी 


थयरापा 


तरातर 


शकडय 

रीशे, चार्ल्स (शार्ल) रॉबेअर 


पर्यटन थळां आसात. तातुंतलीं येर, सें तपे, कॅन, आंतीब, इवं - ले- 
~ पीं हीं फ्रांसांतलीं, माँटी कार्ल हें मोनाकोंतलें, ला स्पेत्स्या, 
लेव्हांतो, सेस्त्री लेव्हांते, राणाल्लॉ, सांता मार्गारीता, जेनोओ, साव्होना, 
अलबेंगा, अलास्सिओ, सान रेमो, बॉर्दगिरा, व्हेंतीमील्या हीं इटलींतलीं 
मुखेल नगरां आनी पर्यटनथळां आसात. कॅन हाची आंतरराशट्रीय 
चित्रपट महोत्सवा खातीर खूब नामना आसा. घरांची नमुनेदार 
बांदावळ, ओडलायणें रंगकाम, पाचवीचार वासादीक वनस्पत तशेंच 
फुलझाडांनी सोबयल्लीं पोरसां हांकां लागून हांयाचीं नगरांय रंगीबेरंगी 
आनी सोबीत दिसतात. रस्त्यांनी आनी लोकमार्गांनी तीं एकमेकांक 
जोडल्यांत. हांगा कांय पोरने महामार्गूय आसात. ह्या प्रदेशांत तीन 
स्तरांचे रस्ते (कॉर्निश) आसात. तातुंतलो दोंगराकडलो सगळ्यांत 
उंचावयलो ग्रांद कॉर्निश हो रसतो आसून फ्रांसाचो सम्राट पयलो 
नेपोलियन हाणें पोरन्या रस्त्याचेर तो बांदलो. हो सैमीक सुंदर अशा 
ला त्यूरबी गांवांतल्यान वता. मोनाकोच्या सम्राटान बांदिल्लो कोर्निश हो 
सगळ्यांत उणे उंचायेवयल्यान वचपी रस्तो आसून ताका लागून 
दयदिगेवयलीं प्रेक्षणीय स्थळां एकामेकांक जोडल्यांत. पर्यटन 
वेवसायाखातीर बांदला तो मदलो रस्तो १९३९ वर्सा सुरू जालो. 
हांयाच्या लोहमार्गाचेर चुनरवडकांतल्यान खूबशे बोगदे काडल्यात, 
रिव्हिएरा प्रदेशांत ऑलिव्ह, खाजूर, द्राक्षां, केळीं, दाळंबां, लिंबाच्या 
जातीचीं फळां आनी वेगवेगळ्या फुलांचें उत्पादन घेतात. निर्यातीरवातीर 
आनी वासाच्या तेलांचे निर्मितीरवातीर फुलांचो व्हड प्रमाणाचेर उपेग 
करप जाता. ह्या प्रदेशांत पर्यटन आनी ताका संबंदीत खूब वेवसाय 
चलतात. पर्यटन वेवसायापसून इटली, फ्रांस ह्या देशांक व्हड प्रमाणाचेर 
परकी चलन मेळटा. दर्यातल्यान ताल्लयांचें उत्पादन घेतात. भितरल्या 
भागांत बॉक्सायटाचे बरेच सांठे आसात. 
- कों. वि. सं. मं. 


रीशे, चार्ल्स (शार्ल) रॉबेअर : (जल्मः २६ ऑगस्ट 
१८५0, पॅरिस; मरणः ४ डिसेंबर १९३५, पॅरिस). 

फ्रेंच शरीरक्रियावैज्ञानिक. अपायितेवयल्या (5189118965) 
संशोधनारवातीर ताका १९१३ चो शरीरक्रियाविज्ञानाचो वा वैजकीचो 
नोबॅल पुरस्कार मेळळो. 

१८७७ वर्सा ताणें पॅरिस विद्यापिठाची पदवी घेतली आनी 
कॉलेज द फ्रांस हातूंत काम केलें. उपरांत तो पॅरिस विद्यापिठांत परत 
येवन १८८७ सावन १९२७ मेरेन निवृत्त जायसर ताणें 
शरीरक्रियाविज्ञानाचो प्राध्यापक म्हणून काम केलें. पदवी मेळोवचे 
पयलीं ताणें अवलंबी प्रतिक्षेपी क्रियेचे पचनक्रियेंतले सुवातीविशीं 
संशोधन केल्लें आनी हायड्रोक्लोरिक आम्ल हेंच जठररसांतलें मुरेल 
आम्ल आशिल्लयाचें दारवयल्लें. 

सुरवेक रीशे हाणें जठरांतली पचनक्रिया, स्नायूंच्या आकुंचनाचें 


रुझारियु, जोसेफ आल्बेर्टा दु 


स्वरूप, अकार्बनी लवणांचो विखयाळो परिणाम आनी प्राणिशरीरांतली 
उश्णतेची निर्मिती आनी तिचें नियंत्रण हे संबंदीं म्हत्वाचें संशोधन 
केलें. १८७८ वर्सा ताणें जठररसाच्या गुणधर्माविशीं एक व्यापक 
टिपणी उजवाडायली आनी तातूंत पचनक्रियेच्या सगळ्या बाबींचो 
नियाळ घेवन सस्तन प्राणी, नुस्तें आनी फाटीचो कणो नाशिल्ले ते 
अपृश्ठवंशी प्राणी हांच्या पचनक्रियांतल्या फरकाचे वर्णन केल्लें. ताणें 
श्रसनासंबंदींचें शरीरक्रियाविज्ञान, अपस्मार (मोडणे) आनी 
भ्रयरोगावयल्या उपचारांत हरव्या मांसाचो आहारांतलो उपेग ह्या 
विशयांचेरूय संशोधन केलें. ताचें सगळ्यांत म्हत्वाचें कार्य रोग 
प्रतिकारक्षमताय आनी रक्तचिकित्सा हेसंबंदीं आशिल्ले, हाचेरवातीर 
ताणें आनी ताचो वांगडी पॉल पोर्टिअर हाणें समुद्रपुष्प ह्या प्राण्यांच्या 
विखाची सुण्यांत किदे प्रतिक्रिया जाता हाचो पयलीं अभ्यास केलो. 
ज्या सुण्यांक ह्या विखाच्या मूळ इंजेसांवा उपरांत कांयच त्रास जावंक 
ना अशा सुण्यांभितर खर प्रतिक्रिया प्रवर्तीत करू येता अशें तांकां 
दिसलें. जर मारक मात्रेपरस उणे मात्रेचें इंजेसांव दोन ते तीन 
सप्तकांनी परतून दिलें जाल्यार तो सुणो २५ मिनटांभितर मरता. 
हाचेवयल्यान ह्या विखाची प्रतिकारक्षमताय गुणधर्म रक्तरस, हतप्रभ 
सूक्ष्मजंतूंची संवर्धनां आनी हेर विखां हांचेआड आसात म्हळ्यार 
उपरांत दिल्ल्या उणे मात्रेच्या इंजेसांवाक लागून प्राण्याची प्रतिकारशक्त 
ताचेफुडल्या इंजेसांवाआड वाडपाबदला उणी जाता असो ताणें निश्कर्श 
काडलो. हाचेवयल्यान ह्या गुणधर्माक रीशे आनी पोर्टिअर हांणी 
अंनाफिलॅक्सिस अशें नांव दिलें आनी तें संरक्षणाच्या आड ह्या अर्थान 
वापरिल्लें. 

१५ फेब्रुवारी १९0२ ह्या दिसा हो प्रयोग दोन सुण्यांचेर, 
सोसियेते द बियॉलॉजी हे संस्थेचे बसकेंत तांणी प्रत्यक्ष करून 
दाखयलो. १९0३ म्हळ्यार तांणी होच परिणाम विखयाळ्या आनी 
वीर नाशिल्लया खंयच्याय प्रथिनांनी उत्पन्न करू येता पूण दोन 
इंजेसांवांमदीं दोन ते चार सप्तकांचो काळ आसूंक जाय अशें दारवयलें. 
रीशेच्या ह्या कार्याक लागून पराग जोर आनी दमो हेसारके अलर्जीचे 
विकार वरवदाची प्रतिक्रिया आनी रक्तरस दुयेंसां तशेंच गुंगी येवपाच्यो 
कांय गूढ अवस्था आनी तातुंतल्यान येवपी मरण हांचें स्पश्टीकरण 
मेळळें. 

१९११ वर्सा रीशे हाणें स्वताच्या आनी हेर शास्त्रज्ञांच्या 
अपायितेवयल्या कार्याचो नियाळ घेवपी एक म्हत्वाचो लेरव बरयलो. 
ताच्या अपायितेवयल्या कार्याक लागून त्या वेळार नव्यानूच जल्माक 
आयिल्लया रोगप्रतिकारक्षमताय विज्ञानाक सरवोल अर्थ प्राप्त जालो 
आनी हेचरवातीर ताका नोबेल पुरस्काराचो भोवमान मेळळो. रीशेक 
खवूब गजालींनी आवड आशिल्ली. ताका शरीरक्रियावैज्ञानिक म्हणून 
खूब नामना मेळळी. पूण तेचवांगडा तो सूक्ष्मजंतुवैज्ञानिक, 
विकृतिवैज्ञानिक, मानसशास्त्रज्ञ आनी वैजकी सांरव्यकीविज्ञ 


२९६ 


कोंकणी विश्वकोश : ४ | 


(संरव्याशास्त्रजञ) आशिल्लो. ताणें केल्या विंगड विंगड क्षेत्रांतल्या 
कार्याक लागून ताका विमानविदयेतलो एक आद्यप्रवर्तक, शांतिकायेरवातीर 
वावुरपी एक कळकळीचो कार्यकर्ता, गूढ आविश्कारांसंबंदी वैज्ञानिक 
संशोधन करपी शास्त्रज्ञ तशेंच कवी, कादंबरीकार आनी नाट्यलेरवक 
म्हणुनूय नामना मेळळी. 

१९१३ वर्सा अपायिता, लॅक्टिक आम्लाचें किण्वन 
Ctermentatlon), मांसरस चिकित्सा आनी हेर विशयांवयलें आपलें 
संशोधन रीशेन चालूच दवरलें. पयल्या म्हाझुजांत कांय काळ आघाडीचेर 
रावन ताणें रक्‍्ताधानांतल्या अडचर्णीविशीं संशोधन केलें. १९२६ वर्सा 
लिज्यन ऑफ ऑनरच्या क्रॉँसाचो ताका भोवमान मेळळीो. ताणें 
आपल्या संशोधनासंबंदीं ११ ग्रंथ आनी बरेचशे निबंद बरयले. झुजाक 
लागून द्ेशबुध्दी पातळटा हें दारवोवपी इतिहासावयलीं कितलींशींच 
पुस्तकां ताणें बरयल्लीं. पी लांगल्वा आनी हेरांच्या आदारान ताणें 
शरीरक्रियाविज्ञानाचो शब्दकोश (१0 रवंड, १८९५ -१९२८) तयार 
केलो. १८८१ वर्सा २०७९ ऽc।०n!॥१५९ ह्या नेमाळ्याचो सहसंचालक 
म्हणून ताची नेमणूक जाल्ली. 


- कों. वि. सं. मं. _ 


रुझारियु, जोसेफ आल्बेर्टा दु : अमरावतीचौ पयलो 
जयकार धर्मगुरू. तो मूळचो वेरें - बार्देसांतलो. १९४४त धर्मीक 
शिक्षण घेतलेउपरांत तो पाद्री जालो. १९५९ वर्सा धर्मगुरू म्हणून 
ताची नेमणूक जाली. 


- को. वि. सं. मं. . 


रूढी : विशिश्ट अशा समाजीक, कुटुंबीक आनी वैयक्तिक सुलभ 
जिवीत वेव्हारासवातीर, समाजमान्य अशा नेमांच्या रुपांत आशिल्लयो 
सांस्कृतिक, सामाजिक चालीरिती. समाजवेव्हार ही एक नित्याची 
प्रक्रिया आशिल्लयान तिचें नियमन करपाक उपेणी पडपी, तयार अशी 
आनी अणभवान जाल्ली सोंपी अशी आचार - विचारांची प्रणाली गरजेची 
लागता. कालांतरान हे प्रणालींतले सोपस्कार (चालीरिती) समाजमनात 


रुढ जातात. हे रूढींतल्यान समाजाक आयती आनी सर्वसामावेशक | 
अशी आचार विचार कार्यपद्दत प्राप्त जाता. अशे कार्यपद्दतीक कालांतरान 


परंपरेचे आनी दायजाचें स्वरूप प्राप्त जाता. सामाजिक वेव्हाराचे 
थिरायेच्या म्हत्वाक लागून चालीरितींचें पालन करप गरजेचें थारता. 


हें पालन बंधनकारक जावचें म्हणून धार्मिक अघिश्ठान दिवन नैतिक 


- अनैतिकतेचो संदर्भ दिवप जाला आसूं येता. ह्या संदर्भाक लागून 


बऱ्याचशा रुढींत अंधश्रध्देचो अंश भरसला. चडशा रुढींचे निर्मिती | 


फाटल्यान त्या त्या काळांत फावोसारकें समाजीक कारण आसा अशें 
धरलें तरी कांय रुढी ह्यो निव्वळ धर्मीक सोपस्काराचो एक वांटो 
म्हणून अस्तित्वांत आयल्यात आसूं येता, 


। ___ ज्या काळांत, ज्या भुगोलीक वाठारांत, ज्या गिन्यानाच्या 
_ पांवड्यार आनी जे परिस्थितींत रुढींचो उगम जाता, तेन्नाचो तिचो 
` उद्देश, उपेग, मार्गदर्शन आनी तत्त्व सदांकाळ, सगळेकडेन आनी 
` सगळ्या परिस्थितींनी जाताच असो ना. म्हणून एका काळार, एका 
वाठारांत, एके परिस्थितींत आदर्श आनी नैतिक थारिल्ली रूढ, दुसऱ्या 
काळांत, दुसऱ्या वाठारांत आनी दुसरे परिस्थितींत काळाभायरी जावन 
` निरुपयोगी जांव येता. कांय रूढींचे बाबतींत ती बदलत्या समाजमनांत, 
मारक थारूं येता. अशा रुढींच्या बाबतींत बदल वा पर्याय करपाची 
मुभा समाज घेता. तेरवातीर प्रबोधन, चळवळ, आंदोलन, बंडरवोरी 
अशा माध्यमांतल्यान रुढीमरदी बदल जाल्लयाच्यो देखी आसात. 
पोरन्या आचार - विचारांच्या जाज्यार जे नवे आचार - विचार येतात 
तेय कालांतरान समाजांत रुढ जावन रुढींच्या रुपांत उरतात. रुढी 
फाटलें तत्त्व, अधिश्ठान, संदर्भ, प्रयोजन, उपेग आदी संबंदीचें खरें 
- फट, विज्ञान - अज्ञान हेसंबंदीं वाद आसलो तरी परंपरेन आयत्या 
स्वरूपांत मेळिल्लयो ह्यो रूढी खूबशा प्रमाणांत समाजाच्या आचार- 
विचारांचे नियंत्रण करपाक तातूंत एकसारकेपण दवरपाक आनी बऱ्याच 
प्रमाणांत वेव्हारीक थिराय हाडपाक मदत करता हेसंबंदीं दुमत ना. 
मनशाक अन्नाची गरज आसता, तशीच मनोरंजनाचीय 
गरज आसता. हें वळरवून वर्सूयभर त्या त्या हवामाना प्रमाण, त्या 
त्या प्रसंगा प्रमाण, तरेतरेचे सणउत्सव, तेच भाशेन सामाजिक सणूय 
मनोवपाची प्रथा पडली. ते ते सण-सुवाळे मनयतना त्या त्या प्रसंगाकडे, 
कथा पुराणातल्या संदर्भांची सांगड घालून, तर कांय प्रसंगांकडेन 
इतिहासीक जजालींचे संदर्भ घेवन समाजान हर तरांचे उत्सव मनोवपाची 
प्रथा; रूढ घालून दिली. तशेंच कांय उत्सवांच्या निमतान, कथा - 
किर्तन पुराणांवरवीं, मनशाची बौध्दिक उदरगत सादपाचीय मांडणी 
केली, 

पयलींच्या काळांत, बायल दादल्याचेर आदारून आसताली. 
देखून समाजान बायलेचे जिणेंत बऱ्यो आनी वायट अशो दोनूय 
तरांच्यो, बऱ्योचशो रूढी रूढ केल्यो. देरवीक, एके चलयेचे जिणेंत, 
ती पिरायेंत येवन तिचें लग्न जावन भुरगें जायसर तिची अपुरबाय, 
तोरणाय करपाच्यो रुढी समाजांत चलताल्यो. तशेंच भुरगेपणांत 
लग्न केल्ली खंयचीय चली पिरायेंत येवचेपयलींच विधवा जाली 
जाल्यार तिका परतून लग्न जावपाची परवानगी नाशिल्ली आनी तिका 
पुस्तिवंत (घोव) नाशिल्लयान परिस्थितीच्या धपक्यान आनी पिरायेच्या 
भारान तिणें अनितीच्या मार्जाक लारचें न्हय म्हणून तिणें सती वचचें 
अशी क्रूर प्रथा आशिल्ली. उपरांतच्या काळांत, तिचे केंस तासून बोडकी 
करून संन्यास दिवप आनी तेय परिस्थितींत तिचें वांकडे पावल पडलें 
वा तिचेर बळजबरी जावपासारकें कसलेंय अरिश्ट आयलें जाल्यार 
तिका वाळींत घालपासारक्यो (समाजांतल्यान भायर घालप) प्रथा 
ह्या काळांत समाजांत रूढ आशिल्लयो . 


२९७ 


रुढी 


आदल्या काळांत हॉस्पिटलां नाशिल्लयान घरांतूच भुरर्‍्याचो 
जल्म जातालो. दर एका घरांत 'बाळंटीची कूड' म्हणून एक काळरवाची 
कूड आसताली. णव म्हयनेमेरेन आवयच्या पोटांत आशिल्लो गर्भ 
जेन्ना भुरर्‍्याच्या रुपांत संवसारांत येता, तेन्ना एकाएकी सुर्याचो 
झणझणीत उजवाड ताच्यान सोंसूंक जावचोना हो आसतालो. पूण हें 
सत्य लोकांक पटोवन दिवचें सोडून, अंधश्रध्देंतल्यान ती रूढ घालून 
दिली. ती म्हळ्यार, भुरगें काळखाचे कुर्डीत आसत जाल्यार तें 
सट्ट करून बाळंटीचे रवबरेक येतल्या मनशांचे नदरेक पडचेंना 
आनी ताका कोणाची नदर, दिश्ट लागूंक पावची ना. 

अशीच दुसरी एक रुढ म्हळ्यार बाळंत आनी भुरगें धा 
दीसमेरेन भश्टांत आसतालें. बाळ - बाळंटीक आफुडल्यार माथ्यार 
न्हावचें पडटालें. हे गजाली फाटलो हेत म्हळ्यार, बाळंटीक आरामाची 
खूब गरज आसता, ती भश्टांत आसा अशें म्हळ्यार तिका काम 
करचें पडनाशिल्लें. तिका खूब सुशेग घेवंक मेळटालो. तशेंच नवजात 
भुरज्याची प्रकृती खूब नाजूक आसता अशा वेळार बाळंटीचे खबरेक 
येवपी मनशांच्या रोगांचो संसर्ग त्या भुरज्याक जावन भुरगें दगावपाची 
भिरांत आसताली. हे हेत दवरून अशो रुढी समाजांत चलताल्यो. 

अशीच आनीक एक रूढ म्हळ्यार भुरज्याक बाराव्या दिसा 
पाळण्यांत घालून ताका नांव दवरप. त्या दिसा घरांत आठवल 
करतात, सोयऱ्यांक, शेजाऱ्यांक आपोवन व्हडा समारंभान भुरण्याक 
पाळण्यांत घालून जमिल्लया लोकांक आनी बाळंटीक आठवल रवावोवप. 
हाचे फाटलो हेत म्हळ्यार भुरज्याक नांव दवरपाच्या निमतान बाळंटीक 
आठवल खावोवन भुरऱ्याच्या दुदाची वेवस्था करप. आवयक भरपूर 
दूद जाल्यार, ताचेवरवीं भुरगें सूरव - स्वास्थ्यान पोसतालें, पसवतालें 
आनी कसलीच किरकीर नासतना सुशेगाद आसतालों. 

भुरगें जें जशें व्हड जाता तशें तशें ताच्या अपुरबायेच्या, 
तोरवणायेच्या सुवाळ्यांच्योय जायत्यो रुढी समाजांत चलतात. देखवीक, 
भुरण्याक दांत येतकच ताका 'दांतोळयो' घालतात. दांतोळ्यांक कांय 
लोक 'माथ्यार वडे घालप” अशेंय म्हण्टात. तेरवातीर तरातरांच्या 
खाणांचे ल्हान ल्हान जिन्नस म्हळ्यार नेवऱ्यो, कापां, शंकरपाळी, 
दूदपेडे आनी वडे, चिरमुल्यो, चणे, बिस्कृत्यो, पिपीरमिठां असलेय 
जिन्नस आसतात. हें सगळें रवाण एके व्हड परातीत दाळून, पाटार 
बसयल्लया भुरज्याच्या माथ्यार ओततात. भुरज्याच्या माथ्यार खाण 
घालें तशी भुरण्याक मजा दिसता आनी तें भुरगें एक एक जिन्नस 
हातान काडून खाता. अशे तरेन भुरगें नव्या आयिल्लया दातांनी 
खावपाक सुरवात करता. 

मनशाची जीण आनी सेम हांचें रवूब लाजीचें नातें आसा, 
तेरवातीर पर्यावरणाविशींय जायत्यो प्रथा आसात. देरवीक, झाडां पेडां, 
वड-पिंपळ सारकिल्या रुरवांची आमकां हवामान शुध्द दवरपाक 
तशेंच हेर फायद्यांरवातीर कितली गरज आसा ती वळरवून त्या 


रूद्र 


रुखांकूच न्हय तर तुळशी सारकिल्या रॉपट्यांक लेगीत देवरूप 
प्राप्त करून दिलां. तें दितना इतिहासीक, पुराणीक संदर्भाची तांचेकडेन 
सांगड घाली आनी वडापुनव, तुळशीलरन, दसरो - सिमोलंघन ह्या 
सारक्या सणांची प्रथा घालून दिली. तुळशीचें म्हत्व जाणून घेवन 
घराच्या आंगणांत तिका घरच्या बायलांनी नित्यनेमान गंध - फूल - 
उदक घालून तिची पुजा करपाची प्रथा रुढ केली, पूण ह्या सगळ्या 
जजालीं फाटलें खरें म्हत्व पटोवन दिवचे बदला अंधश्रध्देंतल्यान ह्यो 
चडशो प्रथा समाजांत रूढ जाल्यो. 
जनावरां आनी हेर प्राण्यांविर्शीय कांय रुढी आसात. भुरण्याक 
यायेच्या दुदाचो उपेग जाता तेखातीर तिका गोमाता म्हणून पाचारली. 
पाडो हो शेतकामाचें उपकरण जावन आशिल्लो, तशेंच नंदी ह्या नांवान 
तो महादेवाचें आसन थारलो, ताका देवरूप प्राप्त जालें. तेच भाशेन 
जोरवांक मारचीं न्हय, तांचें मांस खावंचें न्हय अशो रुढी समाजांत 
रुढ जाल्यो. 
सैमाच्या संतुलनापासत आमकां हेर जनावरांची कितली 
गरज आसा, हें वळखून मनीस जातीन जनावरांचेर म्हळ्यार 
मोनजातीचेर मोग करचो ह्या हेतान, वाग हो शांतादुर्गेचें वाहन, बैल 
(नंदी) महादेवाचें वाहन, हुंदीर गणपतीचे वाहन, मोर सरस्वतीचे 
वाहन, गरूड विष्णुदेवाचें वाहन, अशे तरेन मनशाच्या काळजांत 
तांकां मानाचें, श्रध्देचें स्थान मेळोवन दिलें, वर्सातल्यान एक फावट 
तरी ह्या जनावरांचो मान - भोवमान राखचो, तांकां सुशेग दिवचो ह्या 
उद्देशान पाडव्या दिसा गोरवांक न्हाणोवन, रंगोवन, फुलांनी सजोवन, 
तांकां गोडशें आनी पोळे त्या दिसा खवावोवंचे अशो रुढी घाल्यो. 
हुंदरासारक्या उपद्रवी प्राण्याची लेगीत गणपती वांगडा चवथी दिसा 
पुजा करपाची, ताका अन्नाचो निवेद दाखोवपाची प्रथा घालून दिली. 
नागासारक्या प्राण्याची लेगीत नागपंचमी दिसा पुजा करची. अशे 
तरेन सैमाचें संतुलन करपाक जाण्टयांनी ह्या रुढींवरवीं मनीसजातीक 
प्रवृत्त केलें. 
तरातरांच्या सणां - उत्सवां वांगडाच शिगम्या उत्सवासारक्या 
समाजीक सणांचीय जाण्टेल्यांनी येवजण प्रस्थापीत केली. वर्सूयभर 
कामाच्या निमतान जळींमळीं गांवाच्याभायर रावपी लोक, ह्या 
शिगम्याच्या निमतान हो उत्सव नेटान मनोवपारवातीर आपापल्या 
गांवघरा वतात. गांवचे जाण्टे - नेण्टे सगळे एकठांय येतात आनी 
शिगमोत्सव व्हडा उमेदीन नाचून गावन, धोल ताशांच्या गजरांत 
मनयतात. अशे तरेन गांवच्या लोकांचीं मनां एकवटीत उरतात. 
तांचेमदीं माया-मोग, ओड जागता. गांवचो एकचार तिगून उरता, अशे 
तरेच्यो आनिकूय खूबशो, तरातरांच्यो रुढी आमकां जाण्टेल्यांनी 
घालून दिल्यात. आमी त्यो आमची संस्कृताय ह्या नांवारवाल जपतात. 
आज - कालच्या विज्ञानीक युगांत जरी आमी जायत्यो रूढी आयच्या 
काळाक अणसरून नात अशो सोडून दिल्यात आसल्यो, तरी आमची 


कोंकणी विश्वकोश : ४ 


जीण सोबीत सुंदर सुरव समृध्दीची जावपाक ह्या रूढींचो आमकां 
खूब उपेग जाता, ह्या रुढीफाटल्यान चडसो बरो हेत आसलो, तरी 
समाजान तातुंतल्यो रुढी अंघश्रध्देंतल्यान आपणायल्यात. आदल्या 
काळांतलो रुढी फाटलो बरो उद्देश आयच्या काळांत शास्त्रीय अशा 
विज्ञानीक माध्यामांवरवीं सफल जावंक लागला आसलो तरी ताची 
व्याप्ती वैजकी, वातावरणनिर्मिती वा तत्सम विज्ञानीक घटकां पुरतीच 
उरता. आयच्या काळांत लेगीत, सांस्कृतिक, सामजिक आनी पर्यायान 
मानसशास्त्रीय घटकांखातीर सांस्कृतिक अघिश्ठान आशिल्ल्या रूढीचें 
आपलेपरीन समाजाचे भलायकेक उपकारक अशें योगदान जाता. 
- श्रीमती कमलादेवी राव देशपांडे 


रुद्र : शिव वा शंकराच्या वेदांच्या काळांतली पूर्वरूप मानिल्ली एक 
वैदिक देवता. रुद्र हें उतर *रु' वा *रूद्‌' म्हळ्यार व्हडाव्हडान रडप 
ह्या धातूपसून आयलां, तांबडो रंग असोय एक रूद्राचो अर्थ आसा. 
ताचेवयल्यान रूद्रदेवतेची मूळ संकल्पना तांबड्या रंगाच्या वादळी 
रंगावयल्यान वा गडगडाटी वादळाच्या आवाजावयल्यान वा गडगडाटाचे 
विजेचे प्रतीक म्हणून आयली आसू येता अशें वेबर, मॅकडॉनल्ड हे 
विद्वान मानतात. 

रडोवपी वा रडत धांवपी असो रूद्राचो अर्थ जाता. सायणाच्या 
मतान निमाणो जो कोण सगळ्यांक रडयता तो रुद्र. ऋरवेदोत 
रुद्राक फक्त तीन सूक्तां (१.११४; २.३३ आनी ७. ४६) दिल्यांत. 
तशेंच १.४३ सूक्तांतल्यो स ऋचा आनी ६.७४ सूक्त रुद्र आनी सोम 
हांकां मेळून दिलां. पूण उपरांतच्या यजुर्वेद, अथर्ववेद, ब्राह्मणां आनी 
हेर वैदिक साहित्यांत ही चड म्हत्वाची आनी मुरवेल देवता जाली. 
सुरवेच्या ऋर्वेद काळांत रुद्र ही निसर्गप्रकोपाची एक सामान्य देवता 
जाल्यार उपरांतच्या साहित्यांत ती जनावरां, रानां, दोंगर, न्हंयो, 
शेतां, सुफलता, मसंडीची सगळी सृश्ट व्यापपी एक श्रेश्ठ आनी 
बळिश्ट देवता जाल्ली दिसता. ऋरवेदांतूच तिका 'शिव' अशेंय म्हळां. 
यजुर्वेदांत रुद्रगणाचो उल्लेख आयला. ताचे वयल्यान वनवासी, निषाद 
ह्या रानवटी जमार्तीचो रुद्र हो *गणपती' आसुंये अशें दिसता. 
अथर्ववेदांत रुद्राची भव, शर्व अर्शी सात नांवां आसात. ब्राह्मणग्रंथांत 
रुद्र हो उषसाचो पूत आसून प्रजापतीन ताका आठ नांवां दिल्यांत अशें 
म्हळां. 

ताच्या रौद्र, संहारक रुपाक लागून ताका रुद्र, शर्व, उग्र 
आनी अशनी हीं चार नांवां मेळळीं. तशेंच ताच्या शांत, मांगलिक 
आनी जगतुप्रतिपालक रुपाक लागून ताका भव, पशुपती, 
आनी ईशान हीं चार नांवां मेळळीं. श्वताश्वतर उपनिषदांत रुद्राक 
सृश्टीची सगळ्यांत श्रेश्ठ देवता मानल्या. रुद्र - शिवाची बायल उमा ' 
हिचो उल्लेख केनोपनिषदांत आयला. महाभारतांत रुद्राक शिव वा 
महादेव म्हळां. प्राण्यांचो अधिपती वा पशुपती म्हणून रुद्र हो प्राण्यांचो 


च. 

आनी संहारकर्तो अशा दोनूय रुपांनी दिसता. पृश्री ही 
= रुद्राची बायल आसून मरूत हे तिचे पूत आशिल्लयाचें ऋरवेदांत 
` म्हळां. रुद्राची वेदांतली दुसरी बायल रुद्राणी वा मीढुषी आसून 
` पृथ्वीभाशेनूच तिचेवतीन रूद्राचें सिंचन करपी, वृष्टिकर्तो अशें स्वरूप 
_ दिसता. ऋर्वेदांत शिश्रदेवतोपासक अनारयांचो निर्देश आयला. 
__ताचेवयल्यान रुद्र ही अनार्य देवता आसुंये अशें दिसता. वैदिक 
साहित्यांत रूद्राचो अग्नी आनी सोमाकडेन लागींचो संबंद आशिल्लयाचें 
दिसता. 

यजुर्वेद आनी उपरांतच्या काळांत संस्कृतिसमन्वयाचें पर्व 
सुरू जातकच ऋर्वेदांतल्या रूद्राचो हेर आर्येतर स्थानिक देवतांकडेन 
समन्वय सादपाची प्रक्रिया सुरू जाली आसुंये. कारण ह्या काळांतल्या 
साहित्यांत रूद्राक चोर, लुटपी आनी दरोडेखवोरांची देवता अशें म्हळां. 
पूण ताचें मूळ कल्याणकारी, शुभंकर स्वरुपूय कायम उरलें. 
उपरांत तार्ची भव, शर्व, उग्र, पशुपती, महादेव, शिव अर्शी 
नवीं नांवां येतात. हातुंतल्या कांय नांवांचो उगम प्रादेशिक देवता 
नांवांनी आसा. यजुर्वेद तशेंच ब्राह्मणां आनी उपरांतच्या साहित्यांत 
रुद्राचें हेर देवतांभितर आनी निमाणें शिवदेवतेंत पुराय विलिनीकरण 
जाल्लयाचो आलेरव दिसता. 'रूद्र - शिव' हें नांव ह्या विलिनीकरणाचें 
द्योतक आसा. 

ब्राह्मणग्रंथांच्या काळामेरेन रूद्र हो हेर देवतांपरस वेगळो 
आशिल्लो. ताचें हें वेगळेपण रुद्राच्या विकासांत आनी रूद्रोपासनेच्या 
इतिहासांत चड म्हत्वाचे आसा. ब्राह्मणकाळांत वैदिक कर्मकांडात रूद्र 
सोडून हेर सगळ्यो देवता वांटो घेताल्यो. रुद्र केन्नाच विशुध्द रुपान 
कर्मकांडाची देवता जालोना. म्हणून त्या काळांत धर्मसुदारक आनी 
कर्मकांडाक गौण मानपी लोकांनी रुद्राक आपणायलो. ताका लागून 
आपोआप रुद्राची सुवात चड उन्नत जाली. निती आनी सदाचार 
हांच्यो कल्पनाय रूद्राक जोडप जाल्यो. ल्हव ल्हव रूद्र हो ऋताचो 
म्हळ्यार विश्वनियामक तत्त्वाचो देव जालो. यज्ञसंस्थेच्या देंवत्या 
काळांत जेन्ना हेर देवतांचे म्हत्व उणें जालें, त्याच काळांत रूद्राचें 
स्थान उंचावलें. रूद्र नांवानूच न्हय तर सामर्थ्यानूय महादेव जालो. 
ब्राह्मणग्रंथाच्या काळामेरेन रूद्र हो आर्य धमचिं एक प्रधान दैवत 
जालो. 

शिव हें रूद्राचें प्रसिद्द नांव यजुर्वेदांतल्यान आयलां. 
नीलशिरवंड वा नीलग्रीव हे उपा्धींत शिवाचे वीरवप्राशनाचे कथेचें बीज 
मेळटा. कपर्दी ह्या विशेशणावयल्यान पौराणिक शिवाच्या जटाधारी 
स्वरुपाची कल्पना करप जाली. केशी ह्या विशेशणावयल्यान केशी 
आनी मुनी हांचेकडेन आशिल्ले वैदिक रूद्राचें प्राचीन साहचर्य पळोवप 
जालें. ताचेवयल्यान पौराणिक शिवाचो योगाभ्यासाकडेन संबंद लावन 
ताका महायोगी ही उपाधी मेळळी. 

रुद्राचें निवासस्थान उत्तरेकडल्या पर्वतीय प्रदेशांत आशिल्लयाचें 

रुद्राध्याय 


यजुर्ददांत सांगलां. ताचेवयल्यान पौराणिक काळांत हिमालयाचे कैलास 
हें उचेलें शिरवर ताचें निवासस्थान मानप जालें. कृत्तिवास ही रुद्राची 
वैदिक उपाधी मतींत घेवन पौराणिक शिव गजचर्म पांगुरता अशी 
कल्पना रूढ जाली. 

- को. वि. सं. मं. 


रुद्राध्याय : कृष्ण यजुर्वेदाचे तैत्तिरीय संहितेच्या चवथ्या कांडात 
हो मंत्राचोंबो आयिल्लो आसा. हाका रुद्र वा शतरुद्रीय अशेंय म्हण्टात. 
रूद्राचे नमक विभाग आनी चमक विभाग अशे दोन वांटे आसात. 
तातूंत ११ अनुवाक आसात. पयल्या वांट्यांत 'नमः" उतर परत परत 
येता देखून ताका नमक म्हण्टात आनी दुसऱया वांट्यांत 'च मे' हीं 
उतरां परत परत येतात देखून ताका चमक अशें म्हण्टात. 

रुद्राध्यायाक शांतिमंत्रान सुरवात जाता. ही शांती 
रुद्राध्यायाक म्हणची अशें वेदांत सांगिल्लें ना. पूण रुद्रानुष्ठान सांगपी 
उपरांतच्या ग्रंथांनी ह्या शांतिमंत्राचो उल्लेख केल्लो आसा. हो रुद्राध्याय 
कृष्णयजुर्वेदाच्या हैर संहितांनीय वाचनीय आसा. तेचप्रमाण शुक्ल 
यजुर्वेदांतय हो अध्याय सांपडटा. 

रुद्राचो पयलो अनुवाक “नमस्ते रुद्र" ह्या मंत्रान सुरू 
जाता. ह्या अनुवाकांत १५ मंत्र आसात. हातूंत रूद्राच्या रागाक 
नमस्कार आसून, रुद्रान आपल्या कल्याणप्रद शरिरान अज्ञान पयस 
करचें, अशें मागणें आसा. तुजेरवातीर आमी बऱ्या उतरांनी तुजी 
प्रार्थना करतात', अशें थंय म्हळां. हातूंत रूद्राक नीलग्रीव, सहस्त्राक्ष 
सारकिल्या नांवांनी आळयल्लो आसा. तशेंच ताच्या शस्त्रांचेय वर्णन 
केल्लें आसा. 

दुसरो अनुवाक नमकान सुरू जाता. हाचे फुडल्या अनुवाकांत 
रुद्राक वेगवेगळ्या नांवांनी नमन केल्लें आसा. हातुंतलें 'नमः' उतर 
दोन तरेचें आसा. कांय अनुवाकांत *नमः' उतर मंत्राचे सुरवेक आनी 
शेवटाक अशें दोन रवेपे येता. कांय जार्‍्यांचेर तें मंत्राचे सुरवेक येता. 
दुसऱ्या अनुवाकांत सूत, स्थपती, मंत्री वणिज सारकिल्या स्वरुपांत 
रुद्राचें नमन आसा. 

तिसऱ्या अनुवाकांत तस्करांचो (चोर) पती (मुखवेली), 
आरण्यांचो पती, रातिचरांचो पती सारकिल्या स्वरूपांत रूद्राक प्रणाम 
आसा. 

चवथ्या अनुवाकांत वैज, व्रात, गण, विरूप, महान, शुल्लक, 
रथकार, कुलाल, निषाद, पारधी सारकिल्या गणांचो पती आनी 
करुनारुचो पती ह्या स्वरुपांत रूद्राचें नमन आसा. 

पांचव्या अनुवाकांत रूद्राची भव, शर्व, रूद्र, पशुपती सारकिल्ली 
नांवा सांजिल्लीं आसात. 

सव्या अनुवाकांत जेश्ठ, कनिश्ठ, श्रेश्‍्ठ, जघन्य अशा रुपांत 
रूद्राचें वर्णन करून फुडें ताचो रथ, कवच, शिरोवेश्टण सारकिल्या 
गजालींचे उल्लेख केल्ले आसात. 


रुद्राक्ष 


सातव्या अनुवाकांत सैमांत रुद्राचीं स्थानां रवंय खंय आसात 
तें सांगलां. 

आठव्या आनी णवव्या अनुवाकांत सोम,उद्र, ताम्र, भीम, 
शिव सारकिलीं नांवां उल्लेखिल्ली आसात. 

धाव्या अनुवाकांत रुद्राचें सर्वव्यापित्व सांगून आपल्या 
घरांतल्यांक, भुरर्‍्यांक आनी गोरवां - वासरांक ताणें मारचें न्हय अशें 
ताचें मागणें केल्लें आसा. 

इकराव्या अनुवाकांत जायत्या जार्‍्यांनी रावपी वेगवेगळ्या 
रुद्रांचें वर्णन केल्लें आसा. 4 

चमकाच्या पयल्या स अनुवाकांत म्हाका अन्न मेळूं, धान्य 
मेळूं, सत्ता मेळूं, गिरेस्तकाय मेळूं, भूय मेळूं, पर्वत मेळूं, इंद्रादी देव 
अनूकूल जावं अशी याचना आसा. सात, आठ आनी णव ह्या अनुवाकांत 
सगळी यजपरक्रियेतलीं उतरां आयिल्लीं आसात आनी शेवटाक म्ही 
इंद्रिया, जीव, मन धरून सगळेंच जीवन यज्ञमय जावंचें अशें मागणें 
केल्लें आसा. 

इकराव्या अनुवाकांत एकापसून अठ्ठेचाळिसांमेरेन कांय 
सम आनी कांय विशम अशो संख्या सांगिल्लयो आसून अरवेरेक 
रूद्राचे कृपेन आपणाक अन्न, प्रजा, यज्ञ ह्यो गजाली मेळच्यो अशी 
परत इत्सा परटायल्ली आसा. 

रुद्राध्यायाचो पयलो विनियोग यज्ञांतल्या चयन प्रकरणांत 
जालो. तेखातीर तो एक यज्ञीय आंग थारलो. कर्मकांडांत ह्या 
अध्यायाचो आस्पाव केल्लयान ताका कर्मांगत्वय फावो जालें अशें 
मानून सायणाचार्यांनी ह्या अध्यायाचें कर्मपरच विवेचन केल्लें आसा. 
तशेंच रूद्राची जायत्या ऋरषींनी जायत्या तांनी तुस्त केल्ली आसा आनी 
ताका लागून रुद्रचें म्हत्व फकत यज्ञांतल्या विनियोणापुरतेंच नासून 
व्यापक अशा तत्त्वगिन्यानाचे नदरेनूय ताका म्हत्व फावो जालां हेंय तो 
मान्य करता, 

वायू, कूर्म, लिंग हीं पुराणां; आश्वालायन आनी बौधायन 
हीं गृह्मसूत्रा; हरिवंश, आगम सारकिल्ले ग्रंथ हातुंतल्यान रुद्राविशीं 
उद्बोधक वर्णनां आसात. शंरव, याज्ञवल्क्य, अत्री आनी आंगिरस ह्या 
स्मृतिकारांनी रुद्राध्याय हो सकल पातकांचो नाश करता अशें म्हळां. 

शैव परिवारांतल्या देवतांच्या महाभिशेकाच्या वेळार रुद्राध्याय 
म्हण्टात. शैव पंथांत म्हत्व आशिल्लो हो रुद्राध्याय फुडें वैश्णवांनीय 
आपणायलो. ताच्या जपान विष्णुलोक मेळटा अशें स्कंदपुराणाच्या 
रेवारवंडांत सांगलां. 

- कों. वि. सं. मं. 


रुद्राक्ष : (मराठी : रुद्राक्ष; हिंदी : रुद्रक; संस्कृत, कन्नड आनी 
गुजराती : रुद्राक्ष; इंग्लीश युट्रॅसम बीड ट्री; लॅटीन : एलिओकापर्स 
जॅनिट्र्स, ए, स्फोरिकस; कूळ : एलिओकर्षेसी). फुलझाडांतलें 

कोंकणी विश्वकोश : ४ 


सुमार १८ मी. उंचायेचें झाड. ब्रह्मदेश, थायलंड, मलाक्का, मलाया, 
नेपाळ आनी भारत ह्या देशांनी हाचो प्रसार आसा. भारतांत बंगाल, 


बिहार, आसाम, मध्य प्रदेश, गुजरात, कर्नाटक आनी महाराष्ट्र ह्या 
वाठारांनी हो रूरव दिश्टी पडटा. कोंकणांतल्या रानांनी हो सामान्यपणान 
दिसता. हाच्या एलिओकार्पस हे प्रजातींत सुमार २00 जाती आसून 
भारतांत तातुंतल्यो सुमार २६ जाती मेळटात. तातुंतलो रूद्राक्ष हो 
एक. 

ताची साल गाड करडी. ताचेर बारीक बुराक आनी अशीर 
आडव्यो बारीक भेगो आसतात. ताचो तरणो भाग लवदार आसून 
पानां सादी एकाआड एक, मध्यम आकारार्ची, भाल्यावरी आनी दांतेरी 
आसतात. उपपानां रवूब ल्हान आनी बेगीन गळपी आसून रवांदयांच्या 
तोंकाक पानांची गर्दी आसता. थेच्या दिसांनी पोरन्या पानांचे वाचीत 
जायत्या हुमकळपी ताळ्यांचेर ल्हान धर्वी फुलां येतात. फळ अश्मगर्भी, 
वाटकुळें १.३ - २.५ सेंमी. व्यासाचें गुळगुळीत आनी जांबळें आसून 
फळांचेर दाट उंचवटे आनी पांच रवांची आसतात. तशेंच तातूंत पांच 
कप्पे आनी पांच बियो आसतात. जीम आनी पावस हे फळांचे मोसम. 
पांचां परस चड वा उण्यो रवांची आशिल्ले रुद्राक्ष चुकून मेळटात. 
रुद्राक्षाच्या फळांतलो मगज (गर) आंबट आनी खाद्य आसून तो 
मेंदवाचे विकार बरे करता. बियो निवळ करून तांकां चकचकसाण 
दिवन तांच्यो माळी करतात. हिंदू धर्मांत ह्या फळांक (रुद्राक्षांक) 
आगळेच धर्मीक म्हत्व आसा. फकीर लोकूय रुद्राक्षाच्यो माळी 
गळ्यांत घालतात. 

रुद्र + अक्ष म्हळ्यार शिवाचो दोळो असो ह्या उतराचो अर्थ 
जाता. ह्या तिसऱ्या दोळ्याक संवसारांतल्या आध्यात्मिक तेजोबलाचें 
प्रतीक मानतात. देखून रुद्राक्षाक सर्वश्रेश्‍्ठ मानतात. रुद्राक्ष - जाबालोप 
- निषदांत ताचे उत्पत्तीविशी एक कथा आसा ती अशी - त्रिपुरासूर ह्या 
राक्षसाक मारपारवातीर कालाग्निरुद्रान ध्यानार्थ दोळे धांपले तेन्ना 
तातुंतल्यान जीं दुकां जमनीर पडलीं तांचे रुद्राक्षमणी जाले. 


| 
| 
| 

शिवाची उपासना करपी लोक भस्मधारण करपाइतलेंच 
रुद्राक्षधारणाक म्हत्व दितात. पोंवळें, मोती, स्फटीक, शंख, रुपें, 
भांगर, चंदन आदी वस्तूंपसून रुद्राक्षमणी तयार करतात अशें 
अक्षमालिका उपनिषदांत म्हळां. रुद्राक्षाच्या आकारांत बदल आसता. 
देवी भागवताप्रमाण आंवाळ्याच्या आकाराचो रुद्राक्ष सगळ्यांत उच्च 
दर्ज्याचो, बोराएदो रुद्राक्ष मध्यम दर्जाचो आनी चण्या आकाराचो 
रुद्राक्ष सादो मानतात. रुद्राक्षाच्या मणयाचेर ओळी आशिल्लो जो भाग 
आसता ताका मूरव म्हणटात. ह्या मणयाक एक ते चवदामेरेन मुरवां 
आसतात. योगसागरांत ह्या मुरवांक वेगवेगळ्या देवांचीं प्रतिकां 
मानल्यांत. एकमुरवी रुद्राक्ष शिवाक प्रिय आसता, द्विमुरवी रुद्राक्ष 
शिव आनी ताची शक्ती, त्रिमुरवी, अय्नीक, चारमुरवी ब्रह्मदेवाक, 
पांचमुरवी कालाग्निरुद्राक, समुरवी कार्तिकियाक, सातमुरवी आदिशेषाक, 
आठमुरवी गणपतीक, णवमुरवी भैरवाक, दशमुरवी विष्णुक, एकादशमुरवी 
एकादशरूद्राक, बारामुरवी सुर्याक, तेरामुरवी कामदेवाक आनी चवदामुरवी 
रुद्राक्ष शिवाक प्रिय आसता. 
एकमुरवी रुद्राक्ष सगळ्यांत शुभ मानतात. हो रुद्राक्ष ज्या 
घरांत आसा थंय लक्ष्मीचो सदांच वास आसता असो समज आसा. 
जाच्या गळ्यांत एकमुरवी रुद्राक्ष आसता ताचेर शस्त्र चलना असोय 
एक समज आसा. एकमुरवी रुद्राक्षावरीच एकादशमुरवी रुद्राक्षूय 
पवित्र मानतात. 
रुद्राक्ष हे चार रंगांचे आसतात. धव्या रंगाचो रुद्राक्ष 
सगळ्यांत श्रेश्ठ मानतात. ताचे उपरांत तांबडो आनी उपरांत हळदुवो 
जाल्यार काळो रुद्राक्ष सगळ्यांत हीन समजतात. धवे आनी हळदुवे 
रूद्राक्ष सहसा मेळनात. तांबडे आनी काळे रुद्राक्ष सगळ्याक 
मेळटात. 
योगी आनी शैव लोक रुूद्राक्षाच्यो माळी आंगार घालतात. 
तंत्रशास्त्राप्रमाण ही माळ जपकार्यांत चड फलदायिनी आसता. 
जळ्याभोंवतणीं बत्तीस वा सत्तावीस मणयांची माळ, मस्तकाचेर 
चाळीस, एका एका कानांत स - स, मनगटाचेर बारा आनी दंडांत 
सोळा - सोळा मणयांची माळ करून घालपाची पद्दत कांय शैव 
लोकांमदीं आसा. मंत्रजपारवातीर लागपी माळ चडशी एकशें आठ 
मणयांची आसता, जपमाळेरवातीर लागपी मणी पंचमुरवी आनी 
सैमीक बुराकांचे आसल्यार बरें मानतात. माळ्ठेरवातीर सगळे रुद्राक्ष 
सारके तेजस्वी आनी कांट्यांनी मुक्त आसचे, किडयांनी रवाल्ले आनी 
फुटिल्ले आसचे न्हय. माळ करतना दर एक रुत्रक्षाचें मूरव दुसऱ्या 
रुद्राक्षाच्या मुरवाक तेंकोवंचें अशें तंत्रशास्त्रांत सांगलां. 
रुद्राक्षाचे आयुर्वेदी उपेगूय जायते आसात. रुद्राक्षाची माळ 
गळ्यांत घाल्ली आसल्यार प्राणतत्त्व सदांच उरतात अशें म्हण्टात. 
- कों. वि. सं. मं. 

फा. रुद्रिगीश, जुजे उदालरीकु द लापा : 
(जल्म : १८५५, वेर्णा; मरण : १९३५). 

एक गोंयकार धर्मीक शिक्षक. राशोलाक ताणें धर्मशास्त्राचें 
शिक्षण घेतले उपरांत तो “सोसायटी ऑफ जिजस' हे संस्थेत गेलो. 
जेजुईत प्रोव्हिन्स ऑफ पुर्तुगालचे सेमिनारीत प्राध्यापक म्हणून ताची 
नेमणूक जाली. थंय ताणें ३0 वर्सा शिकोवपाचें काम केलें, लापिन्यश 
(Lapinhas) ही बायलांनी स्वताक ऑंपिल्ली सेवाभावी धर्मीक सभा 
ताणें स्थापन केली. 

उपरांत १९१० वर्सा जाल्ले क्रांतीक लागून पुर्तुगालच्यान 
ताका ब्राझीलाक धाडलो. थंय तो कल्याणकारी संस्थेत (Benedictine 
Seminarian) तत्त्वज्ञान हो विशय शिकोवंक लागलो. तशेंच रेसीफ 
(Race) हांगाचे कोलेजीयु नोब्रेगा (Colegio Nobrega) हे संस्थेचो 
आध्यात्मिक संचालक जालो. ताचे ऊर्बनूच पुर्तुगाल आनी ब्राझीलाक 
League of Sacerdotal 5310४ हिचो प्रसार जावंक पावलो. 

- कों. वि. सं. मं. 


रुद्रिजीश, फॅलिक्स वेलोयश : (जल्म : २० नोव्हेंबर 
१९१३, चिरवली-मुरांव; मरण : १९८२). 

सुटकेझुजारी. बापायचें नांव सेबेस्त्यांव रूद्रिगीश. ताणें 
इंग्लीश लॅटिन आनी पुर्तुगेज माध्यमिक मेरेन शिक्षण घेतलें. गोंयच्या 
तरणाट्या संघाचो तो वांगडी आशिल्लो. फुडें ह्या संघाच्या कराची 
फांट्याचो तो सेक्रेटरी जनरल जालो. १९३९ त तो मुंबयच्या राश्ट्रीय 
किरिस्तांव पंगडाचो वांगडी जालो. 

ताणें छोडो भारत चळवळींत सक्रीय वांटो घेतलो. कराचीच्या 
*रिसर्ज गोवा” '१855॥9७ ७०३ हें पत्रक काडपांत ताचो म्हत्वाचो वांटो 
आसा. २१ सप्टेंबर १९५४ ह्या दिसा मडगांवां जावपाच्या सत्याग्रहांत 
वांटो घेवपारवातीर तो कराचीसावन आयलो. पूण १९सप्टेंबर १९५४ 
ह्या दिसा कुळें रेल्वे स्टेशनाचेर पुर्तुगेज पुलिसांनी ताका धरलो. 
१९७४त भारत सरकारान ताम्रपत्र दिवन ताचो भोवमान केलो. तो 
पत्रकारितेचो वेवसाय करतालो. 

- कों. वि. सं. मं. 


फा. रूद्रिजीश, मानुएल द व्हिसीतासांव : 
(जल्म : म्हापशें). 
बंगालचो पयलो गोंयकार धर्मप्रचारक. १९१८ ते १९२८ ह्या 
काळांत तो बंगालाक धर्मप्रचारक म्हणून आशिल्लो. बांदेल (हुगळी) 
हांगाची इगर्ज ताणें सारकी करून तातूंत सुदारणा घडोवन हाडल्यो. 
तशेंच ताणें डेक्काच्या टयुटेल आनी मतबारीक इगर्जो बांदल्यो. 
- कों. वि. सं. मं. 


रुद्रिगीश, मायकल डी.डी. 


रुद्रिगीश, मायकल डी.डी. : (जल्म : ? ; मरण : 

१९६४). * 
बेळगांवचो पयलो गोंयकार धर्म गुरू. ताचो मूळ गाव 

चिंबल इल्हास. पूण धर्मीक शिक्षण घेतले उपरांत १९१८ वर्सा पाद्री 


म्हणून ताची नेमणूक जाली. १९५३ वर्सा तो धर्मगुरू जालो. 
- कों, वि. सं. मं. 


रुद्रिगीश, मारियु $ (जल्म : १९२३, केळशी-साश्ट; मरण : 
२२ एप्रिल १९८१). f 
सुटकेझुजारी. भुरेपणांत ताका १९४५चे नवाल म्युटिनी, 
मुंबय; सुभाषचंद्र बोसाची आझाद हिंद सेना आनी देशांतली राश्ट्रीय 
जागृताय हाचेपसून स्फूर्त मेळून ताका सुटकेझुजाविरशी ऊर्बा मेळळी. 
तो ब्रिटिश हवाई दलांत काम करतालो. थंयच्यान मेकळो जातकच 
१९४६त तो गोंयांत आयलो आनी सविनय कायदेभंग चळवळीरातीर 
वावर करूंक लागलो. एवाग्रीयु जॉर्ज हाचेवांडा तो मडगांव मिरवणुकांनी 
वांटो घेतालो. ताका लागून पुलिसांनी ताका धरलो आनी दोन दीस 
मडगांव पुलीस ठाण्यार दवरलो. अहिंसात्मक चळवळीपरस ताचो 
कल क्रांतीकारी चळवळीकडेन चड आशिल्लो. १९४७ वर्सा तो आझाद 
गोमंतक दल संघटनेचो वांगडी जालो, भूंयगत वावर करूंक तो हांगा 
- थंय पांयांनी वतालो आनी सुटकेझुजाऱ्यांक बातम्यो, पत्रकां पावयतालो. 
ताच्या ह्या वावरारवातीर सप्टेंबर १९४८ मुंबय, थंयच्या गोंयकार 
रहिवाशांनी ताचो विश्वनाथ ना. लवंदे वांगडा सत्कार केलो. १९५३ 
वर्सा ताणें वजऱ्यां गनिमी झुजाचें प्रशिक्षण घेतिल्लें. १९५४ वर्सा तो 
गोवन पिपल्स पार्टीचो वांगडी जालो, नगर हवेलीचे सुटके वेळार 
थंयचे जायते गांव तशेंच खांडवेलची सुटका करून घेवंक ताणें 
मोलादीक वावर केल्लो. १९५५त पणजे पालासींत बाँब स्फोट घडोवन 
हाडपाच्या कटांत ताचो वांटो आशिल्लो. ताका २२ वर्सा बंदरवणीची 
रव्यास्त फर्मायल्ली. भारत सरकारान ताम्रपत्र दिवन ताचो भोवमान 
केलो. 
- कों. वि, सं. मं. 


रुद्रिजीश, सुनीत एफ्‌. : (जल्म : १९ सप्टेंबर १९३३, 
मुंबय). 

एक भारतीय लश्कर प्रमुरव. ताच्या बापायचें नांव फ्रांसिस्क 
आनी आवयचें नांव आयडा. ताणें एम्‌. एस्सी, मेरेन शिक्षण घेतलें. 
हाचेभायर डिफेन्स सर्वीस ऑफ स्टाफ कॉलेज, वेलींगटन आनी 
रॉयल कॉलेज ऑफ डिफेन्स स्टडीज, इंग्लंड हांगा ताणें लश्कराचें 
शिक्षण घेतलें. १९४९ वर्सा तो भारतीय सैन्याच्या कक्षांत काम करूंक 
लागलो. १९५२ वर्साच्यान तो तोफरवान्याचो अधिकारी जालो. १९७० 
- ७१ ह्या वर्सा ताका जनरल स्टाफ ऑफिसर ग्रेड - 9 हें पद मेळळें. 

कोंकणी विश्वकोश : ४ 


१९७१ - ७५ ह्या काळांत ताची माऊंटन ब्रिगेडची कमांडर (गिर्यारोहक) 
म्हूण नेमणूक जाली. हे मोहिमेंतली ताची कामगिरी पळोवन रॉयल 
कॉलेज ऑफ डिफेन्स स्टडीज ((1.८) हांगा आर्मीचो प्रशिक्षक म्हूण 
नेमणूक जाली. थंयच्यान आयले उपरांत तो डिफेन्स सर्व्हीस स्टाफ 
कॉलेज, वैलिंगटन हांगा मुखेल मार्गदर्शक जालो. हाचेभायर १९८३ 
- ८५ ह्या काळांत डायरेक्टर जनरल मिलिटरी ट्रेनिंग (आर्मी 
हेडक्वार्ट्स), १९८७ त जम्मु आनी काश्मीरचो आर्मी कमांडर, १९८६ 
वर्सा आर्मीचो उपमुरवेली तशेंच १९९० वर्सा चीफ ऑफ आर्मी स्टाफ 
(लश्कराचो मुरवेली) अर्शी वेगवेगळी पदां भुशयली. तशेंच तीन 
फावट वेगवेगळ्या भारतीय झुजांनी वांटो घेतलो. 
१९८८ वर्सा ताका परम विशिश्ट सेवा मॅडल आनी उपरांत 
विशिश्ट सेवा मॅडल फाव जालें. 
निवृत्त जाल्या उपरांत तो सद्या गोंयांत स्थायीक जाला. तो 
गोंय विद्यापीठ, इंटरनॅशनल सेंटर, माजी लश्कर अधिकारी संघटना 
आनी हेर सामाजीक, संस्कृतीक संस्थाच्या कारभारांत सक्रीय आसा. 
- कों. वि. सं. मं. 


श्री रुद्रेश्वर देवस्थान - हरवळें : दिकचल म्हालांतल्या 
सांखळी वाठारांतल्या श्रीक्षेत्र हरवळ्यां आशिल्ले नामनेचें देवस्थान. 
ह्या थळाची इतिहासीक वा पुराणीक म्हायती मेळना, पूण थंयच्या 
घटनात्मक नेमावर्ळींत जी म्हायती मेळटा ताचेवयल्यान हें देवस्थान 
र्विल्ल्या काळांत नायक भंडारी समाजान स्थापन केलें आनी थंय 
देवूळ बांदलें म्हणपाचें कळटा. हैं श्रीरुद्रेश्वर देवस्थान ज्या जार्‍्यार 
आसा त्या वाठाराक आगर देवळाकडलें थळ ह्या नांवान वळरवतात. 
ह्या देवळांत मुरवेल दैवत श्रीरुद्रेश्वर शिवलिंग आसून ताचे अस्तंतेकडेन 
पांडवांच्यो व्होवऱ्यो आनी पुर्वाचारी तशेंच उदेंतेकडेन निराकारी हीं 
अनुषंगिक दैवतां आसात. 

ह्या तीर्थथळार व्हड जात्रा भरता. तशेंच महाशिवरात्रेच्या 
दुसऱ्या दिसा सकाळीं रथोत्सव जाता. त्या देवस्थानाचे सगळे म्हाजन 
नायक भंडारी समाजाचे आसात. श्री रुद्रेश्वर देवस्थानची घटनात्मक 
नेभावळ तेन्ना तयार जावन त्या देवस्थानाच्या म्हाजनांची जी वळरी 
नेमावरळींत आसा तातूंत सुमार १८३३ म्हाजनांर्ची नांवा आसात. 
रायबंदर, पणजी, करमळी, कुंमारजुंवें, सांतान, कुडका, पाळें, मोवळे, 
मेरशी, ताळगांव, कालाफूर, नुवें, म्हापशें, वेरें, निल्ला, कांदोळी, 
हळदोणें, शिरगांव, मयें, नानोडें, वांयजिणी, पिळगांव, सांखळी, 
परयें, मोरियें, कारापूर, कुडणें, विर्डी, गांवठण, गावणें, वाघुर्मे, स्वांडोळें 
हडकोळण, दुर्भाट, करंझोल, म्हाड्डोळ, भोम, वळवय, केरी - पेडणें, 
हरमल, वों, मांद्रे अशा ४२ यांवांनी हे म्हाजन पातळिल्ले आसात. 

पिरायेचीं अठरा वर्सा पुराय जाल्ल्या फकत नायक भंडारी 
समाजाच्याच रवंयच्याय मनशाक ह्या देवस्थानाच्या म्हाजनांचे वळेरेंत 


| नांव आस्पावन घेवंक मेळटा. महाशिवरात्रे दिसा ह्या देवस्थानांत 
श्रीरुदेश्चर देवाक अभिशेक वा देवकृत्य करपाक मान्यताय आसा. 
तशेंच महाशिवरात्रे दिसा रायबंदर गांवच्या खंयच्याय श्रीरुद्रेश्वर 
देवस्थानच्या म्हाजनाक फुकट अभिशेक करपाक मान्यताय आनी 
पर्विह्लया काळासावन ह्या देवस्थानांत हिंदू लोकांक 
नारायणबळी, नागबळी सारकें अनुश्ठान करपाक मेळटा. तशेंच ह्या 
थळाचेर मेल्लया मनशाच्या इकराव्या आनी बाराव्या दिसाचीं वैदिक 
कर्मा आनी अस्थी विसर्जन करपाची वेवस्था आसा. 
- कों. वि. सं. मं. 


रुपें : धातुरूप रसायनीक मूळद्रव्य, चिन्न ॥9. अणुक्रमांक 
(अणुकेंद्रांतल्या प्रोटोनांची संरव्या) ४७; अणुभार १०७. ८६८ आवर्त 
सारणींतल्या पयल्या गटांतल्या ब विभागांत तांबें आनी भांगर हांचेमर्दी 
सुवात; ताचो वितळ गूण १०.५; कठीणताय २.५ - ३; वितळबिंदू 
` ९६0. ८°से. उकळबिंदू २,१९३° से.; रुप्याचो विद्युत्‌ विन्यास 
(इलॅक्ट्रोनांची अणुंतली मांडावळ) २,८,१८,१८,१. धर्तरेच्या 
शिलावरणांतलें प्रमाण प्रती दशलक्ष भागांत चार भाग आसता. एक 
हजार भागांनी कितलो भाग रुपें आसा हाचेवयल्यान रुप्याची प्रत 
थरयतात. शुध्द रुपें ९९९ फायन आसता. रुपें धवें आसून ताका 
चकचकसाण बरी आसता. ती मोव तन्य (सरी काडपाक योग्य) 
आनी वर्धनशील आसा. तशेंच ती बरी उश्णताय आनी विद्युत्‌ संवाहक 
आसा. 

इतिहास : सुरवातीसावन भांगर, तांबें आनी रुपें हांचो 
उपेग मनीस करत आयला. रुपें हें सल्फायडाच्या रुपांत शिंश्यांत 
आसता. हेर धातूंच्या मानान रुप्याची शिलावरणांतली उपस्थिती 
उण्या प्रमाणांत आसता. रानांतल्या वणव्याक लागून वा वसणुकांक 
लागिल्ल्या उज्यांत रुप्याच्या धातुकांतलें रुपें वितळून भायर आयलें 
आसुंये आनी मनशाक ताचो सोद लागलो जांवये, दक्षिण युरोप आनी 
आशिया मायनर भुंयेवाठारांत रूप्याचो उपेग (इ. स. आदीं ४०00 
वर्साच्या सुमाराक) वस्तींरवातीर तशेंच वेपाराचे देवघेवीरवातीर करताले 
असो उल्लेख पुर्विल्लया पोरन्या कागद पत्रांवयल्यान मेळटा. इ. स. 
आदीं २000 वर्सा कॅपाडोशियाचे वेपारी असिरियाक रुपें धाडटाले. इ. 
स. आदीं ५00 च्या सुमाराक ग्रीसांतल्या लॉरियमची रुप्याचे रवणीची 
नामना आशिल्ली. तशेंच पर्शियाचें अथेन्साकडेन झूज जालें तेन्ना 
` अथेन्साक हे रवणीचो आदार मेळिल्लो. शिंश्याची अशुध्दी आशिल्ले रुपें 
तापोवन तातुंतलें शिंशे बाश्पनशील (उडून वचपी) ऑक्सायडाच्या 
रूपान काडून उडोवपाच्या क्युपेलीकरण हे क्रियेचो प्लिनी (इ. स. २३ 
~ ७९) हाच्या लिखवाणांत उल्लेख मेळटा. 

रुपें 


भारतांत पुर्विह्लया काळासावन ह्या धातुची म्हायती आशिल्ली. 
ऋ्वेदांत रुपें आनी भांगर हांच्या वस्तींचो उल्लेख मेळटा. भारतावांगडा 
स्पेनाचो मसाल्याचो वेपार जातालो तेन्ना स्पेनांतल्यान भारतांत रुपे 
येतालें. पंदराव्या शतमानांत बोहीमिया आनी ट्रान्ससिल्व्हानियांत 
रुप्याचे रवणीचो विकास जालो. फुडें स्पेनाच्या अस्तंती साम्राज्यांतल्या 
मेक्सिको, पेरु आनी बोलिव्हिया ह्या देशांतल्या रुप्याच्या खवणींचो 
सोद लागलो. सोळाव्या शतमाना उपरांतच्या तीनशें वर्सांमदी रुपें 
मेळोवपारवातीर पारदमेल (पाऱ्या वांगडा धातूचे मिश्रण करपाची) 
पद्दत वापरात आशिल्ली. १९०० च्या सुमाराक अमेरिकेच्या संयुक्त 
संस्थानांत रुप्याच्यो रवणी मेळळ्यो आनी थंय रूप्याचें उत्पादन सुरू 
जालें. 
फुडें फुडें रुप्याच्या रवनिजाचे सांठे उणे जायत जेल्लयान 
रुप्याच्या मुरवेल उत्पादना जाज्यार भांगर, तांबें, शिंशें आनी जस्त 
हांच्या धातुकापसून ते ते धातू मेळयतना एक उप-उत्पादन म्हणून 
रुप्याची निर्मिती जावंक लागली. एकुणिसाव्या शतमानामेरेन 
क्युपेलीकरण पद्दत वापरांत आशिल्ली. १८५० वर्सा सावन २0 व्या 
शतमानामेरेन ७०% रुपें क्युपेलीकरण पद्दतीन उप-उत्पादन म्हणून 
मेळयताले. एकुणिसाव्या शतमानाचे अरवेरेक रुपें मेळोवपारवातीर 
सायनायड पद्दतीचो सोद लागलो. 
उपरांतच्या काळांत विनिमयाखवातीर, नाण्यांरवातीर तशेंच 
वस्ती आनी सोबेच्यो वस्तू हांचेरवातीर रूप्याचो आनी भांगराचो उपेग 
जावंक लागलो तसतशी रुप्याची मागणी वाडली. हो वेळ मेरेन 
उद्येगीक मळार आनी तंत्रविज्ञानांतूय रुप्याचो उपेग जावंक लागलो. 
ताका लागून रूप्याचे शुध्दतायेचेर नियंत्रण दवरप गरजेचें जालें. शुध्द 
रुपें खुबूच मोव आशिल्लयान ताचेर काम करपारवातीर तातूंत थोडें 
तांबें भरसुचें पडटालें आनी तें उण्यांत उणें १०% आसतालें. 
नॉर्वे, चिली आनी पेरू ह्या देशांची रुप्यारवातीर नामना 
आसा. भारतांत बिहारांतल्या टण्डू, कर्नाटकांतल्या कोलार आनी 
हुट्टीच्या भांगराच्या रवणींतल्यान आनी राजस्थानांतल्या झवारच्या 
जस्त शिंश्याच्या रवणींनी रुपें मेळटा. हिमाचल प्रदेशांत सतलजच्या 
देगणांत ३३00 मी. उंचायेचेर सैमीक शुध्द रुपांत रुपें मेळटा. 
रुप्याचीं मुखेल धातुकां : अर्जेटायट वा सिल्व्हर ज्लान्स 
(^9,5; ८७.१% रुपें); सेरार्जिरायट वा हॉर्न सिल्व्हर (45० ७५.३% 
रुपें): पायरार्जिरायट वा रूबी सिल्व्हर (॥५,5७5,, ५९.९% रुपें), 
पॉलिबेसायट (49, ७0, 5,,; ७५.६% रुपें); प्राउस्टायट (१०५, १७ $; 
६५.४% रुपें) हेभायर स्टेफानायट, टेल्यूरायट, अर्जेटिफेरस, 
टंट्राहायड्रायट, स्टोमायरायट आनी पियरसायट हीं रूप्याचीं हेर धातुकां. 
रुप्याचे चडशे सगळे धातूक निक्षेप (सांठे) एक तर 
वेगवेगळ्या फातरांनी शिलारसांतल्या जलतापीय विद्रावांनी प्रतिश्ठापन 
जावन वा फातरांत आसपी पोकळ्यो ह्या विद्रावांनी भरून तांचें 
स्फटिकीभवन जावन तयार जाल्लें आसता. 


रुपें 


घातुकापसून रुपें मेळोवपाच्यो जायत्यो पद्दती उपलब्ध 
आसात. (१) शिंश्यावांगडा मिश्रधातू करून उपरांत शिंश्याचें 
ऑक्सिडीकरण करून (क्युपेलीकरण) पद्दतीन शिंशें काडून उडोवप; 
वा पॅटिन्सन हाचे पद्दतीप्रमाण मिश्रधातू वितळावन शुध्द शिंशें 
स्फटिकीकरणान वेगळें करप आनी पार्केस हाचे पद्दतीन वितळपी 
जस्तावांगडा रुपें एकठांय करून उपरांत जस्त काडून उडोवप. (२) 
मेक्सिकोंतले पंद्दतीप्रमाण पायाकडेन रुप्याचो पारदमेल घडोवन 
उपरांत पारो ऊर्ध्वपातनान वेगळो करून रुपें मेळोवप, (३) सोडियम 
आनी पोटॅशियम सायनायडांत ऑक्सिजनाचे उपस्थितीत रुपें विरगळावन 
उपरांत जस्ताच्या आदारान तिचें अवक्षेपन करप. हे पद्दतीक सायनायड 
पद्दत वा वोली पद्दत अशें नांव आसा. 
पारदमेल पद्दत : मेक्सिकोत १५५७ वर्सा बार्तोलोमेव द 
मेदिना हाणें हे पद्दतीचो सोद लायलो. हे पद्दतींत सुरवेक घातुकांतल्या 
रुप्याचें क्लोरायडांत रुपांतर करतात. मूळ धातुकांत रुपें, तिचें 
क्लोरायड आनी सल्फायड आनी खुबसो फातर आसता, हाचो 
बारीक पिठो करून तातूंत भाजिल्लया क्युप्रिक आनी फॅरिक सल्फेट 
आशिल्ल्या पायरायटांचो पिठो आनी पारो भरसून सगळें मिश्रण 
एकठांय करतात. हाका लागून सिल्व्हर क्लोरायड आनी सूक्ष्मकणी 
पारो हांचे विक्रियेन रुपें वेगळें जाता आनी पारो तशेंच रुपें एकठांय 
येवन तांचो पारदमेल तयार जाता. त्या वेळार पारदमेलाची सूक्ष्म 
भुकटी तयार जाता. हो पारदमेल लोरवणाच्या आयदनांत तापयतात. 
ताका लागून पाऱ्याची वाफ जाता आनी रुपें वेगळें जाता. १९०४ वर्सा 
ही पद्दत प्रचारांत आयली. 
सायनायड पद्दतः हातूंत धातुकाचे सूक्ष्म चूर्ण करून ताचे 
0.४% सोडियम सायनायडाच्या विद्रावान अपक्षालन (विद्राव्य घटक 
धुवपाचे क्रियेन विर्गळावन वेगळो करपाची क्रिया) अपक्षालन प्रक्रियेंत 
सोडियम अर्जेटो सायनायड (६७५५ (०४), हें विद्राव्य संयूग जाता. 
हो विद्राव गाळून तातुंतल्यान जस्ताच्या आदारान रुप्याचें क्षपण 
करतात. 
रजत संहतिवर्धन पद्दत : शिंश्याच्या धातुकांत १% परस 
उण्या प्रमाणांत रुपें आसलें जाल्यार तिची संहती (प्रमाण) वाडोवची 
पडटा. तेरवातीर एके पद्दतींत धातूक तापोवन आनी वितळावन थंड 
करतात. शिंश्याच्या गोठणबिंदूच्या थोड्या उण्या तापमानाक शिंश्याचे 
स्फटीक वेगळे जातात. अशे तरेन शिंशें वेगळें जावन ३0३" से 
तापमानार शिंशें आनी रुपें वेगळें जाता. तेन्ना रुप्याचें त्या 
धातुविद्रावांतलें प्रमाण २.२५% इतलें आसता. शिंश्यांतलें रजतवर्धन 
करपाचे हे पद्दतीक पॅटिन्सन पद्दत म्हण्टात. 
शिंशें आनी जस्त हे धातू एकामेकांत उण्या प्रमाणांत 
विरणळटात. वितळिल्लया शिंश्यांत १.६% जस्त विरणळटा, जाल्यार 
वितळिल्लया जस्तांत १.२% शिंशें विरगळटा. ५४०° से. तापमानाक 

जितलें रुपें शिंशांत विरगळटा ताच्या तीनशें पर्टीनी रुपें त्याच 
तापमानाक तितल्याच वजनाच्या जस्तांत विरगळटा. पार्केस हाणें 
१८५० त सोदून काडिल्ले पद्दतींत रजतसंवर्धनारवातीर हे गजालीचो 
उपेग करतात. 

अवपंक प्रद्रावण पद्दत : विद्युत्‌ विच्छेदनान तांबें शुध्द 
करतकच धनाग्राकडेन जो गाळ जमता ताचेपसून प्रद्रावण पद्दतीन 
रुपें मेळोवं येता. प्रद्रावण म्हळ्यार हेर द्रव्यांसावन वितळिल्लया 
स्वरुपांत धातू वेगळे करप, ही एक म्हत्वाची पद्दत आसा. हो गाळ 
सल्फ्युरीक आम्लांत घालून तातूंत हवा प्रवाहीत करतकच तांबें ` 
विरगळून वता. तांब्या वांगडा थोडें सेलेनियम आनी टेल्युरियमय 
तातूंत विरगळटा, 

गाळाची वयली प्रक्रिया करतकच तो सुकोवन तातुंतल्यान 
कॅल्शियम कार्बोनेट, रेंव आनी टाकण खार हातूंतलो फावो तो पदार्थ 
घालून ल्हान परावर्तन भट्टेंत गाळाचे प्रद्रावण करतात. उपरांत हलके 
धातू चिखलावांगडा वतात आनी भांगराभरशी रुपें - हेमरज वा 
रजसु मेळटा. हेमरज थंड जावचे आदीं सांच्यांत ओतून तिची धनाग्रा 
तयार करतात. ही वापरून फावो ती विद्युत्‌ प्रवाह घनताय राखल्यार 
२९.९% शुध्द रुपें मेळटा. ती सुयेच्या आकाराच्या स्फटीक रुपांत 
आसता. ह्या स्फटिकांपसून शुध्द रूपांचे पाट तयार करतात. 

रसायनीक गुणधर्म : शुध्द रुप्याचेर शुध्द हवेचो वा शुध्द 
ऑक्सिजनाचो कांयच परिणाम जायना. पूण सदच्या वातावरणांतल्या 
ऑवि्सिजनावांगडा आशिल्ल्या हायड्रोजन सल्फायडाक लागून ती वयले 
वटेन काळी जाता. तांतयांतल्या कार्बनी गंधक संयुगाक लागून 
रुप्याचीं कुलेरां काळीं जातात. 

रुप्याचेर क्लोरीन वायूचो चड बेणीन परिणाम जायना. त्या 
मानान ब्रोमीन, आयोडीन आनी गंधक हांचो परिणाम सवकासायेन 
जाता. रुप्याचेर हायड्रोक्लोरिक आम्लांचो तशेंच विरल सल्फ्यूरिक 
आम्लाचो परिणाम जायना. पूण सळसळीत संहत सल्फ्यूरिक आम्लांत 
तशेंच विरल नायट्रिक आम्लांत तें विस्गळटा. सळसळीत सल्फ्यूरिक 
आम्लावांगडा रुप्याचे विक्रियेत सिल्व्हर सल्फेट आनी सल्फर 
डायऑक्सायड वायू जातात आनी सौम्य नायट्रिक आम्लांत सिल्व्हर 
नायट्रायट आनी नायट्रिक ऑक्सायड वायू तयार जातात. 

रुप्याच्या वयल्या भागार तिच्या क्लोरायडाचो थर बसता 
आनी फुडली विक्रिया थांबता. ताका लागून रूप्याचेर हायड्रोक्लोरीक 
आम्लाची विक्रिया जायना. हून संहत हायड्रिआयोडिक आम्लांत रूप्याचो 
पिठो विरगळायल्यार सिल्व्हर आयोडायड आनी हायड्रोजन वायू 
तयार जातात. 

उपेग : रुप्या पसून वस्ती, आयदनां आनी नाणीं तयार 
करतात. तशेंच विनिमयारवातिरूय रुप्याचो उपेग करतात. 
वरवदांखातीर आनी आयदनां निर्जंतूक करपारवातीर रुप्याचो उपेग 


` करतात. रुपें हें उण्या प्रमाणांत मेळटा आशिल्लयान तशेंच, ताचें 
_ मोलूय चड आशिल्लयान भांगरावांगडा ताकाय अभिजात धातू म्हणून 
` मान्यताय मेळळ्या, वखदांनी रुप्याच्या संयुगाचो उपेग जाता. 
' छायाचित्रणांत, विद्युत्‌ आनी इलेक्ट्रॉनिक उपकरणांत तशेंच मिश्रधातूंत 
_ रुप्याचो खुबूच उपेग जाता. 
हड रुप्याची बरी विद्युत्‌ संवाहकताय, बरी उश्णताय, संवाहकताय 
आनी क्षरण (झीज) तशेंच ऑक्सिडीभवनाक विरोध करपी ह्या गुणांक 
लागून विद्युत्‌ आनी इलॅक्ट्रॉनीक उपकरणांनी रुप्याचो उपेग करतात. 
बरी चकाकी आशिल्लया रुप्याच्या पृश्ठभागावयल्यान ९५ 
टक्के प्रकाश परावर्तीत जाता. ताका लागून धातूचेर रुप्याचो मुलामो 
` दिवन हारशे करतात. तशेंच रुप्याच्या संयुगाचें क्षपण करून कंवचेचेर 
'रुप्याचो थर दिवनूय हारशे तयार करतात. रुप्याच्या संयुगाचेर 
प्रकाशीय परिणाम जाता आशिल्लयान छायाचित्रण फिल्माचेर रुप्याच्या 
` आयोडायड, क्लोरायड वा ब्रोमायड ह्या संयुगांचो पातळ थर दिल्लो 
आसता. मोडिल्लीं हाडां सादोवपारवातीर रूप्याच्यो सळयो, पत्रे आदींचो 
उपेग करतात. कांय ऑक्सिडीकारक विक्रियांत आनी अमोनियासावन 
खतां तयार करपाक रूप्याचो उत्प्रेरक म्हणून उपेग करतात. विद्युत्‌ 
संचायक घटमाळेंत आनी विद्युत्‌ विलेपनांत रुप्याचो उपेग जाता. 
मिश्रधातू : रुप्याचे मिश्रधातू रुप्यापरसय घट्ट आसतात. 
रुपें एक बरें विद्युत्‌ आनी उश्णतावाहक आशिल्लयान आनी खुबूच 
मोव आशिह्लयान तातूंत १०% तांबें वा थोडें कॅडमियम ऑक्सायड 
मेळून तयार केल्लो मिश्रधातू विद्युत्‌ उपकरणांक वापरपाक बरो योग्य 
आसता. २८% तांबें भरसून केल्लो मिश्रधातू ७७९° से.चेर वितळटा. 
शुध्द रुपें ९६0° से. चेर वितळटा. 
भांगर वा पॅलॅडियम आनी रुपें हांचे मिश्रधातू मोव आनी 
न्य आशिल्लयान ते रत्नजडीत अलंकार करपारवातीर आनी विद्युत्‌ 
ंपर्ककारी म्हणून वापरतात. विमानाच्या इंजिनांत वापरतले धारवे 
(बेअरिंग) तयार करपाच्या मिश्रधातूंत एक घटक रुपें आसता. रुपें, 
कथील आनी थोड्या प्रमाणांत तांबे आनी जस्त हांची बारीक पूड 
वांगडा भरसून तें मिश्रण थोडो वेळ मोव उरून उपरांत घट्ट 
जाता. अशी भरसण किडिल्ले दांत भरपारवातीर वापरतात. 
संयुयां : रसायानीक नदरेन रुपें हो मूळधातू पयल्या 
गटाच्या ब विभागांतलो आसा 8।., । ह्या सारक्या वर्णहीन धनायनां 
वांगडा ताचीं रंगीत लवणां तयार जातात. रूप्याची फकत तीन सादीं 
लवणां नायट्रेट, फ्ल्युओरायड आनी परक्लोरेट हीं उदकांत विरगळपी; 
असिटेट, क्लोरेट, नायट्रेट आनी सल्फेट उदकांत कांय प्रमाणांत 
विरगळपी आनी हेर सगळीं उदकांत विर्गळनाशिल्ली आसात. बरींचशीं 
लीं लवणां आमोनिया सायनायड वा थायोसल्फेट वा 
लायडावांगडा जटील आयन जावन उदकांत विस्गळटात. फ्ल्युओरायड 
मायोडेट आनी परक्लोरेट हीं लवणां सजल आसात. 


णाऱ्रा 

रुप्यार्ची कांय संयुयां, तांचे गुणधर्म आनी उपेग अशे 
आस्रात- 
सिल्व्हर नायट्रेट (१७ ४०,) : हाका ल्यूनर का$टीक 
अशेंय म्हण्टात. शुध्द रुपें विरल नायट्रिक आम्लांत विरगळावन 
तयार जाल्लया विद्रावाचें सवकासायेन बाशपीभवन केल्यार सिल्व्हर 
नायट्रेटचे स्फटीक मेळटात, हे संयुग म्हत्वाचे आसून उदकांत सहज 
विरणळटात. तापयल्यार ताचें अपघटन जावन रूपें, नायट्रोजन डाय- 
ऑक्सायड आनी ऑक्सिजन तयार जाता. हें विरवारी आसून प्राणघातक 
जावं येता. कातीक लागल्यार वा कार्बनी संयुगाकडेन आयल्यार 
काळो दाग पडटा, ताचेर प्रकाश किरणाचो परिणाम जाता. देखून तें 
बाटलेंत भरून दवरतात, दोळ्याच्या विकारांवयल्या वरवदांनी, हारशे 
तयार करपारवातीर; कपड्यावयली खुणेची शाय तयार करपारवातीर 
तशेंच रूप्याचीं हेर संयुगां तयार करपारवातीर ताचो उपेग जाता. 
सिल्व्हर ऑक्सायड (4५००) : रुप्याचें तपकिरी रंगाचे हें 
संयूग उदकांत मातूय विरणळना. रूप्याचें चूर्ण पंदरा वातावरण 
दाबारवाल ऑक्सिजनाच्या वातावरणांत ३00१ से. मेरेन तापयल्यार 
हें संयूग मेळटा. हें तयार करपारवातीर सिल्व्हर नायट्रेटाच्या विद्रावांत 
सोडियम, पोटॅशियम वा बेरियम हायड्रोक्सायडाचो विद्राव भरशितात 
आनी तातुंतल्यान मेळपी तपकिरी सिल्व्हर ऑक्सायड जाळून ६0° 
- ८0° से. तापमानाक सुकयतात. 
सिल्व्हर ऑक्सायड तापयतकच रुपें आनी ऑक्सिजन 
मेळटा. आमोनियम हायड्रोक्सायडांत ताचें डायअमायन सिल्व्हर 
हायड्रॉक्सायड (49 (\+,) ») 0+ जाता. रंग आनी कंवचेचें पॉलिश 
तयार करपारवातीर, उदक निवळ करपारवातीर उत्प्रेरक म्हणून 
विद्युत्‌ घटांतल्या अग्रांरवातीर आनी वरवदांत सिल्व्हर ऑक्सायडाचो 
उपेग करतात. 
सिल्व्हर हॅलायडां : रुप्याचीं क्लोरायड, ब्रोमायड आनी 
आयोडायड हीं हॅलायडां म्हत्वाची आसात. 
सिल्व्हर क्लोरायड (49 ५.) : वर्ण धवो, हो सैमांत 
मेळपी आसून ताका हॉर्न सिल्व्हर अशें नांव आसा. हायड्रोजन 
वायूच्या प्रवाहांत सिल्व्हर क्लोरायड तापयल्यार परत रुपें मेळटा. 
छायाचित्रणांत तशेंच विश्वकिरणाच्या अभ्यासात आयनीभवन अभिज्ञातक 
म्हणून उपेग जाता. 
सिल्व्हर ब्रोमायड (4981) : वर्ण लेव हळदुवो. सिल्व्हर 
नायद्रेटच्या विद्रावांत जलीय ब्रोमायडाची भर घाल्यार सिल्व्हर ब्रोमायड 
जाता. उजवाडाची विक्रिया जाल्यार तें काळें जाता. उदक आनी विरल 
नायट्रिक आम्लांत तें व्हड प्रमाणात विरगळटा, आमोनिया विद्रावात 
विरणळून (9 (४३)॥)+ 91 हें जटील संयु निर्माण जाता. सिल्व्हर 
ब्रोमायडाच्या छायाचित्रणांत ताचो उपेग जाता. 


रुमानियन भास 


सिल्व्हर आयोडायड (१५) : हळदुवसार. सिल्व्हर नायट्रेट 
च्या विद्रावांत पॉटेशियम आयोडायडाच्या विद्रावाची भर घालतकच हें 
संयुग जाता. सैमांत आयोडिरायट नांवाच्या खवनिजांत ती मेळटा. 
कृत्रीम पावस घालपारवातीर कुपांचेर शिंपणी करपारवातीर तशेंच 
छायाचित्रणांत ताचो उपेग जाता. 

सिल्व्हर हॅलायडाचो छायाचित्रणांत उपेग : 
छायाचित्रणाखवातीर फिल्माचेर वा कंवचेचेर सिल्व्हर हॅलायडमिश्रीत 
जिलेटिनाचो सामको पातळ थर दिल्लो आसता. कॅमॅरांतल्या भ्रिंगांतल्यान 
ह्या फिल्माचेर जेन्ना भायल्या दृश्यापसून येवपी प्रकाश किरण पडटात, 
तेन्ना थंयचीं हॅलायडां रेणूचेर प्रकाशाच्या उण्याचड खरसाणे प्रमाण 
उणो चड परिणाम घडटा. हीं फिल्मां उपरांत काळरवे कुर्डीत 
विकाशकाच्या विद्रावात दवरतात. ताका लागून प्रकाशाच्या उण्या चड 
प्रमाणा प्रमाण हॅलायडाचें उणेंचड क्षपण जावन त्या जाऱ्यार रुपें 
अवक्षेपीत जाता. ज्या भागार चड प्रकाश त्या भागणार चड रुप्याचो थर 
आनी उण्या प्रकाशाच्या भायार उण्या रूप्याचो थर बसता. उपरांत हीं 
फिल्मां उदकान धुवन थीर कारकांत (चित्राचें स्वरूप कायम दवरपी 
रसायनां) दवरतात. 

सिल्व्हर सल्फेट (१५, 9०,) : रुपें सल्फ्युरिक आम्लांत 
विरणळटकच सिल्व्हर सल्फेट तयार जाता. तशेंच रूप्याचें ऑक्सायड 
वा कार्बोनेट सल्फ्युरिक आम्लांत विरगळून हैं संयूग मेळूक शकता. 

सिल्व्हर सल्फायड (५,७)  सैमांत लान्स वा आर्जेटायट 
ह्या रुपांत मेळटा. सिल्व्हर नायद्रेटच्या विद्रावांतल्यान हायड्रोजन 
सल्फायड वायू सोडटकच सिल्व्हर सल्फायडाचो काळो अवक्षेप मेळटा. 

सिल्व्हर सायनायड (49 ८४) : रुप्याच्या लवणाच्या 

विद्रावांत पॉटेशियम सायनायडाची भर घालतकच सिल्व्हर सायनायडाचो 
धवो अवक्षेप मेळटा. तो उदक, विरल आम्लां आनी आमोनिया हातूंत 
विरणळना. पोटॅशियम सायनायड कांय प्रमाणांत घालतकच ताचें 
विरगळपी लवण (((^(०४)2)+ तयार जाता, विद्युत्‌ विच्छेदनान हेर 
घातूंचेर रूप्याचो वर्रव दिवपारवातीर ह्या लवणाचो उपेग जाता. 

सिल्व्हर कार्बोनेट (9, ००,) : सिल्व्हर नायट्रेटाच्या 
विद्रावांत सोडियम कार्बोनेटाचो विद्राव भरशितकच सिल्व्हर कार्बोनेटाचो 
लेव हळदुवसार अवक्षेप मेळटा. २२0 सॅ. तापमानाक ताचें अपघटन 
जावन रुपें जाता. 

सिल्व्हर नायट्रायड : आक्ताक तयार केल्लें सिल्व्हर 
ऑक्सायड अमोनियांत विरगळटा आनी हो विद्राव वाऱ्याक तसोच 
उरल्यार सिल्व्हर नायदट्रायडाचो काळो अवक्षेप मेळटा. तो सुको 
आसता तेन्ना रवूब स्फोटक आसता. 

कांय कार्बनी संयुजां : आमोनियम सिल्व्हर नायट्रेटच्या 
विद्रावांतल्यान अंसिटिलीन वायू सोडटकच सिल्व्हर अंसिटिलायड 
(^9,८,) हो स्फोटक संयुाचो धवो अवक्षेप मेळटा. 


३०६ 


कोंकणी विश्वकोश : ४ 


हाचेभायर अंसिटेट, बँझोएट, सायट्रेट, ऑक्झॅलेट, पामिटेट, 
सॅलिसिलेट, टाटरिट आदीं रुप्याचीं कार्बनी संयुगाँ विद्युत्‌ विच्छेदनान 
रुप्याचो वरव दिवपाक वा छापणावर्ळीतल्या वेगवेगळ्या प्रक्रियांनी 
वापरतात. 

गुणात्मक विश्वलेशण : रूप्याचें घनरूप संयूग, सोडियम 
कार्बोनेटावांगडा भरसून हैं मिश्रण कोळशाचे रवांचींत घालून क्षपणकारक 
उज्याचेर तापयल्यार रुप्याचो धवो वर्धनशील मणी मेळटा. (२) 
रुप्याच्या लवणाच्या विद्रावांत हायड्रोक्लोरीक अम्ल आनी विरगळपी 
क्लोरायड घाल्यार सिल्व्हर क्लोरायडाचो धंयावरी धवो अवक्षेप 
मेळटा. हो अवक्षेप नायट्रिक आम्लांत विरगळना पूण आमोनियम 
हायड्रोक्सायडांत विरगळटा. (३) रुप्याच्या लवणाच्या विद्रावांत 


पोटॅशियम आयोडायड घाल्यार सिल्व्हर आयोडायडाचो हळदुवो अवक्षेप 


मेळटा. (४) पोटॅशियम क्रोमेटावांगडा रुप्याच्या लवणाचो विद्राव 
तांबड्या रंगाच्या सिल्व्हर क्रोमेटाचो अवक्षेप दिता आनी तो नायट्रिक 
आम्लांत विरणळटा. (५) आमोनियम हायड़्ोक्सायडा वांगडा रुप्याच्या 
लवणाचो विद्राव काळ्या तपकिरी वर्णाचो सिल्व्हर ऑक्सायडाचो कांय 
अमोनियम हायड्रोक्सायडांत विरगळपी अवक्षेप दिता. 


परिमाणात्मक विश्लेशण : (१) वजनी परिमाणात्मक | 


विश्लेशणांत रुप्याच्या लवणाच्या विद्रावापसून सिल्व्हर क्लोरायडाचो 
वा सिल्व्हर ब्रॉमायडाचो अवक्षेप मेळयतात. तो गाळून जतनायैन 
सुकयतकच आनी ताचें वजन करतकच नमुन्याच्या पदार्थांतली रुप्याची 
मात्रा थारावंक मेळटा. (२) आकारमानी विश्र्लेशणांत पोटॅशियम 
थायोसायनेटाचो ज्ञातमूल्य (जातूंत विरगळिल्लया पदार्थांचे वजन कितलें 
आसा तें कळटा) विद्राव वापरतात. (३) विद्युत्‌ विच्छेदनान क्षपण 
करून (आंवळून घेवन) धातुरुपांत मेळ्यल्लया रुप्याचें वजन करून 
नमुन्याच्या पदार्थांतली रूप्याची मात्रा थरयतात. 

- को. वि. सं. मं. 


रुमानियन भास : रुमानियन भास ही उदेंतेकडली एक 
भास. रोमान्स भाशाचोंब्यांत हे भाशेचो आस्पाव जाता. 

रुमानियन भाशेचे थळावे भेद आसात ते अशे - (१) डाको 
- रुमानियन ही रुमानिया आनी रुमानियाक लागून आशिल्ल्या 
युगोस्लाव्हिया, बल्गेरिया आनी सोव्हिएत संघांतल्या मॉल्डेव्हिया 
राज्यांतल्या संलग्न प्रदेशांत उलयतात. 
(2) मॅसिडो रुमानियन वा आरुमानियन ही भास ग्रीसांतले मॅसिडोनिया 
आनी थेसाली हे प्रदेश आनी युगोस्लाव्हिया आनी बल्गेरियांतल्या 
कांय भागांनी उलयतात. 


(३) मेग्लेनो - रुमानियन ग्रीसांत सालोनिकी लागसार 


i 


(४) इस्त्रियो - रुमानियन ही युगोस्लाव्हियाच्या वायव्य भागांतल्या | 


इस्त्रिया प्रदेशांत मल्योरी पर्वतालागसार उलयतात. 


| 
| 
| 
| 


भाशाभेद (३) आनी (४) हे अस्तित्वांत नात. डाको - 
रुमानियन ही भास सोडल्यार मॅसिडोरुमानियन हीय भास अस्तंगत 
_____ रुमानियन भास ही उदेंतेकडल्या रोमन साम्राज्यांत 
उलयतात ते लॅटीन भाशेची वंशज. रोमनांचें बाल्कन द्वीपकल्पावयलें 
ण खिस्तापयलीं तिसऱ्या शेंकड्यांत सुरू जावन डेश (आयचो 
निया) जिरवतकच इ.स.च्या दुसऱ्या शेंकड्यांत तें पुराय जालें. 
क साहचर्याक लागून स्लाव्हिक भाशांचो रुमानियन भाशेचे 
त्तेचेर खूब प्रभाव पडलो. अठराव्या शेंकड्यांत ग्रीक आनी 
भाशांनीय रुमानियन भाशेचेर आपलो प्रभाव घालो. एकुणिसाव्या 
) आवविल्लें विज्ञान, कला हांचेकडेन संबंदीत शब्दांची भर 
फ्रेंच, इटालियन आनी इंग्लीश भाशेंतल्यान रुमानियन भाशेंत पडली 
न शेंकड्याच्या मध्यामेरेन रुमानियन भास शेजारच्या 
हक भाशेभाशेनूच सिरिलिक लिपीत बरयताले. पूण १८५९ 
र्सा रोमन लिपी आपणायली. मॉल्डेव्हियांत मात आजुनूय सिरिलिक 
ह वापरतात. सगळ्यांत पोरने रूमानियन ग्रंथ पंदराव्या शेंकडयांतले 
आसून ते चडशे धर्मीक स्वरुपाचे आसात. एकुणिसाव्या शेंकड्यासावनूच 
रश्ट्रीय भावनेचे वाडीक लाजून उत्कृश्ट वाङ्मय निर्माण जावंक 
लागलें. पूण भाशांतराच्या उणावाक लागून तें देशाभायर वचूंक 
. _ रुमानियन भाशेंतलों मुरेल रवाशेलपण म्हळ्यार लॅटीन 
भाशेतलें ऱ्हस्व 'उ' आनी दीर्घ 'ओ' हातुंतलो भेद '५* आनी '०* असो 
रूमानियन भाशेंत कायम दवरला. रूमानियन भाशेंतली स्वर वेवस्था 
आनी व्याकरण रवूबशें रोमान्स धाटणीचें आसा, पूण शब्दसमूह चड 
रून स्लाव्हिक भाशाचोंब्या कडल्यान प्रभावीत आसात. क्‌, गृ ह्या 
व्यंजनांचें जोडजिरांभितर ओष्ठ्यीकरण जालां. देरवीक - ००।० (आठ) 
०१४४ तेच भाशेन 'ग्न' चें 'म्न' त परिवर्तन जालां. ह्या भाशेंतल्या 
नामांक सरळ आनी सामान्य रुपां आसतात. तशेंच नामां निश्चीत 
पी उपपदां नामांक निमाणे कडेन लायतात. देखीक - ओमु - ल 
+ द मॅन हेंच फ्रैचीत ल्‌ - ऑम्‌ अशें बरयतात. 
| - कों. वि. सं. मं. 


नियन साहित्य : पंदराव्या शेंकड्यांत, धर्मसुदारणेचे 
प्रेरणेंतल्यान कांय धर्मीक साहित्य चर्च स्लाव्हॉनिकांतल्यान 
नियन भाशेंत अणकारीत जालें. रुमानियीन भाशेंतल्या लौकिक 

रुपाच्या लिरवाणाचो आयज उपलब्ध आशिल्लो सगळ्यांत पोरनो 
रावो म्हळ्यार १५२१ त, ब्रासॉव्हच्या न्यायाधिशाक बरयल्लें एक पत्र. 
आक्रमण जावपाची शक्यताय त्या पत्रांत उक्‍तायल्या. 
रिवक परंपरेन सांबाळून दवरिष्ठें रुमानियन लोकसाहित्य भरपूर 
झा. तातूंत महाकाव्यां, भावकविता, बोधवादी साहित्य, नाट्यात्म 
संवाद हांचो आस्पाव जाता. 


cps 

सोळाव्या शेंकड्याचे सुरवेक वालेकियांत मुद्रणाची सोय 
जाल्ली. १५४४ वर्सा रुमानियन भाशेंतलें धर्मतत्त्वाविशीचें पयलें मुद्रीत 
पुस्तक उजवाडा आयलें. सोळाव्या आनी सतराव्या शेंकड्यांत धर्मीक 
आनी इतिहासाविशींचें साहित्य व्हड प्रमाणाचेर निर्माण जालें. सोळाव्या 
शेंकड्याचे निमाणे डीकन कोरेसी हाणें बरयल्लीं समार बावीस धर्मीक 
पुस्तका सद्या उपलब्ध आसात. व्हारलाम, अल्बा यूलिया, दोसोफ्तई 
हांणीय धर्मीक स्वरुपाचें लिरवाण केलां. दोसोफ्तईन रुमानियनांत 
बरयल्लें पयलें छंदोबध्द सॉल्टर (द बुक ऑफ साम्स) म्हळ्यार 
रुमानियन भाशेंत बरयल्लें पयलें काव्य. इतिहासाविशींच्या लिरवाणांत 
ग्रिगोर युरेची, मिरॉन कॉस्तिन, यॉन नेक्यूल्स निक्यूलाय कॉस्तिन 
निक्यूलाय मायलेस्क्यू आनी डीमीट्रीये कांटेमीर हांचो आस्पाव जाता 
कन्स्तांतीन कांताकुझीनो हाणें वॉलेकियाचो इतिहास बरयला. 
१६८८ वर्सा रुमानियन भाशेंत बायबलाचो अणकार जालो. 
ह्याच काळांत रुमानियन भाशेंत अलेक्झांडराचें चरित्र, इसापाच्यो 
नितीकथा अशेंय साहित्य तयार जालें. 
अठरावो शेंकडो : ह्या शेंकड्यांत ग्रीसीक फर्नेरिऑंटांच्या 
म्हळ्यार कॉन्स्टँटिनोपलांतले ग्रीक वेपारी हांचे सत्तेक लागून 
रुमानियन साहित्याच्या विकासांत आडरवळी आयल्यो. आधनिक 
ग्रीक भास ही शिश्टसंमत भास थरली. अठराव्या शेंकड्यांत रुमानियन 
युनिएट इगर्जच्या धर्मापदेशकांनी रुमानियन भास ही लॅटीन भाशेपसून 
जाल्या अशें मानलें. लॉटीनवादी संप्रदायाचे मुखेल प्रतिनिधी म्हणून 
सॅम्युएल मायूक्यू - क्लेन, द्येओर्ण सिनकाई आनी पेत्रू मायर हे 
उल्लेख करपासारके आसात. मायुक्यू - क्लेन आनी द्येओर्ण सिनूकाई 
हांणी रुमानियन भाशेचें पयलें व्याकरण तयार केलें (६।ementa 
Linguae daco - romanae Sive Valachicae, 9७८0), पेत्र मायॉर हाणें 
रुमानियन भाशेच्या लिरवाणारवातीर लॅटीन वर्णमाळ आसची हे 
खातीर खूब यत्न केले आनी रुमानियन लोकांचो इतिहासूय बरयलो 
(१८१२). ह्या शेंकड्यांत बरयल्ले संतचरित्रांचे २४ रवंड (१॥७) हे 
भाशाशैलीचे नदरेन म्हत्वाचे थरतात. यॉनाके व्हाकारेस्क्यू हाणें 
रुमानियन भाशेंत रुमानियन भाशेचें पयलें व्याकरण बरयलें (१७८७) 
आनी नैतिक उद्बोधनाचेर कविता बरयली. ताचोच पूत आलेकू 
व्हाकारेस्क्यू हाणें प्रेमगितां बरयलीं. यॉन बुदाई - दिलिआनू हाणें 
'जिप्सी साजा' हें महाकाव्य बरयलें. यांकू व्हाकारेस्क्यू हो एक श्रेश्ठ 
कवी जावन गेलो. 
एकुणिसावो शेंकडो : हो रुमानियाचो प्रबोधनकाळ. ज्यॉर्े 
लाझार, ज्यॉर्गे आसाची आनी एल्यादे रादूलेस्क्यू हे ह्या काळांतले 
उल्लेख करपासारके विद्वान. एल्यादे रादूलेस्क्यू हो य्यार्े लाझार 
हाचो शिश्य. वॉलेकियांत रादूलेस्क्यून पयलें रुमानियन पत्र काडलें. 
१८२८ वर्सा ताणें रुमानियन व्याकरणावयलो आपलो ग्रंथ उजवाडायलो. 
ग्यॉर्ग आसाची हाणें इटालियन संस्कृतीचो स्त्रोत मॉल्डेव्हियांत हाडलो. 


रुसो, जाँ जॅक 


ताणें इतिहासीक विशयांचेर लघुकथा बरयल्यो तशेंच रुमानियन 
आनी इटालियन अशा दोनूय भाशांनी कविता बरयल्यो. एकात्म 
रुमानियाचो पयलो प्रधानमंत्री मीहाईल कॉगलनीचानू हो राजकारणी 
आनी इतिहासकार. ताणें मॉल्डेव्हियाचीं पोरनीं इतिवृत्तां संपादून 
उजवाडायलीं. सिर्लोव्हा आनी ग्रिगोर अलेक्सांद्रेस्क्यू हे कवी. 
अलेक्सांद्रेसक्यून कांय बोधकथाय (फेबल्स) बरयल्यात. निकलाय 
बाल्सेस्क्यू हो व्हड इतिहासकार. कोस्ताक नेग्रूइझी हो कवी कथाकार. 
ताणें ॥/०५५। ९५०० हें महाकाव्य रचलें, निकलाय बाल्सेस्क्यू हो 
कादंबरीकार, बॉगदान हाशडयू हो भाशाशास्त्रज, इतिहासकार, कवी 
आनी नाटककार. अलेक्सांद्ू ओदोबेस्क्यू हो पुरातत्वविद्यावेत्तो आनी 
इतिहासकार. ताणें कांय काव्यरचनाय केल्या. व्हासीले आलेक्सांद्र 
हाणें सुमार ३00 कविता आनी ५0 नाटकां बरयल्यांत. यॉन क्री आंगा 
हो एक नामनेचों लेखक. यॉन ल्यूका काराणीएल हो सर्वश्रेश्ठ 
रुमानियन नाटककार. ए स्टॉर्मी नायट, ए लॉस्ट लॅटर, कार्निव्हल 
सिन्स ह्यो ताच्यो उल्लेख करपासारक्यो सुरवात्मिका, कलॅमिटी ही 
ताची शोकात्मिका. यॉन स्लाव्हिसी, बार्बू देलाव्हरान्सीआ, दुलिऊ 
झामफिरेस्क्यू, गेओर्ग कॉस्बक हे एकुणिसाव्या शेंकड्याचे अखवेरेचे 
साहित्यिक. 

विसावो शेंकडो : ह्या शेंकड्याचे सुरवेक 'युथ' हे वाड्मयीन 
संघटन टिटू मायोरेस्क्यू हाच्या फुडारपणारवाल रुमानियन संस्कृतीच्या 
संवर्धनाचें कार्य केलें. हे संघटनेच्या आदारान कांय लेरवक उदयाक 
आयले. अलेक्सांद्र मॅसेदोन्स्की हो रुमानियन कवितेंतलो प्रतीकवादी 
प्रवाहाचो प्रवर्तक, तेचभशेन यॉन मिनूलेस्क्यू होय एक उल्लेख 
करपासारको प्रतीकवादी कवी. मीहाईल सादोव्हीनू हो कवी, ताणें 
कथा आनी खुबशो कादंबऱ्योय बरयल्यात. दोन महाझुजांच्या काळांत 
कांय रुमानियन लेखकांनी रुमानियन साहित्यांत मोलादीक भर 
घाली. तातूंत लिव्हिऊ रेब्रिआनू, यॉन आगारबिसिआनू, कामिल 
पेत्रेस्क्यु सेझार पेत्रस्क्यु ह्या कादंबरीकारांचो आस्पाव जाता. जी. 
कालिनेस्क्यू रुमानियन साहित्याचो इतिहास आनी कादंबऱ्योय 
बरयल्यात. जाला गालसिऑन ह्या कथा - कादंबरीकार आनी नागी 
इस्तव्हन हांचो उल्लेख म्हत्वाचो आसा. 

कवींभितर सगळ्यांत पयलीं त्यूदोर आर्गेझी हाचो उल्लेख 
करचो पडटा. ताणें तात्त्विक, समाजीक, उपरोधप्रचुर आनी मोगाचेर 
कविता बरयल्यात. हेर उल्लेख करपासारक्या कर्वीभितर ल्यूशन 
ब्लाजा, गेओर्ग तोपी्सीनू, अलेक्सांद्र फिलिप्पीदी आनी जेओर्ग 
बाकोव्हीआ हांचो आस्पाव जाता. 

रुमानियन साहित्याक खरो चंवर आयलो तो फॅसिस्ट 
राजवटींतल्यान मुक्त जातकच. ह्या काळातल्या कर्वीभितर झहारिआ 
स्टान्सू, ई. कामीलार, एम्‌. बेनिउक, ई. जाबेलीनू, एम्‌. बानूस 
हांचो आस्पाव जाता. गद्यलेखवकांभितर एम्‌. प्रेदा हाणें समकालीन 

बुध्दिमंतांच्या संदर्भांत बरयलें. सूतो आंद्रास, यॉन लांक्रांजन, व्हासिल 
रेब्रिआनू (गद्यलेखक); दान देस्लीऊ, एन्‌. लेबिस, ए. ई. बाकोन्स्की, 
व्हेरोनिका पोरंबाकू, मिहू त्रागोमीर, नीना कासिऊन (कवी); डी. 
मिकू, पॉल गेओर्‌गेस्क्यू (समीक्षक) हे सद्याच्या शेंकड्यांतले कांय 
मुखेल रुमानियन साहित्यिक आसात. 

- कों. वि. सं. मं. 


रुसो, जाँ जॅक : (जल्म : 
स्वित्झर्लंड; मरण : ?). 

प्रबोधन तेंपावयलो एक नामनेचो विचारवंत. ताचो बापूय 
घड्याळ - मेस्त्री आशिल्लो. ताच्या जल्माउपरांत कांय दिसांभितरूच 
ताचे आवयक मरण 
आयले. उपरांत तो ताच्या 
मामाच्या घरा ल्हानाचो 
व्हड जालो. रुसोचें मुळावें 
शिक्षण ताच्या मामागेरूच 
जालें. मामाची अर्थीक 
स्थिती बरी नाशिल्लयान 
सुरवेच्या तेंपार ताका खूब 
हाल सोंसचे पडले. 
सोळाव्या वर्सा कॅथॉलिक 
घर्मपंथाचें शिक्षण घेवपारवातीर ताका अनेसी शारांत धाडलो. थंय 
मादाम लुईसी द वॉरेन्स हे गिरेस्त बायलेकडेन ताची वळरव जाली. 
वॉरैन्स हिचेकडेन तो सुरवेक विद्यार्थी आनी सेवक म्हणून आनी 
उपरांत तिचो मोगी म्हूण रावपाक लागलो. उपरांत वेवसायीक 
शिक्षण घेवपारवातीर तिणें रुसोक न्यूरीन शारांत धाडलो. पूण थंय 
अभ्यासांत लक्ष लागना म्हणून तो परत तिचेकडेन आयलो, त्या 
काळांत ताणें साबार ग्रंथ वाचून काडले आनी तांचो बारीकसाणीन 
अभ्यास केलो. व्हॉलतेर हो ताचो आवडीचो लेखक आशिल्लो. प्लूटार्क 
आनी प्लेटो हांच्या कांय ग्रंथांचो ताणें रीतसर अभ्यास केलो. १७४१ 
त मादाम वॉरेन्स हिचेकडेन झगडीं जावन उपरांत तो पॅरिस शारांत 
गेलो. थंय ज्ञानकोश तयार करपी एक संपादक डिडेरो हाचे कडेन 
ताची वळख जाली. १७४३त तो व्हेनीस शारांत गेलो. थंय तो एक 
फ्रँंच वकिलाचो सचीव म्हूण वावुरपाक लागलो. पूण ताचेयकडेन वाद 
करून तो परत पॅरिसांत गेलो. १७४९ त ताणें दिजाँ अँकॅडमीखाती: 
विज्ञान विकास आनी मनीस सुदारणा ह्या विशयाचेर निबंद बरयल्लो 
ताणें आपल्या निबंदांत त्या काळाचे समाजीक विशमतेचेर रवर टिक 
करून, विज्ञानाक लागून मनीसजिणेंत कांय सुदारणा जांवक ना अश 
स्पश्ट मत मांडिल्लें. तेखातीर ताका पयलें बक्षीस मेळळें. त्य 
यशांतल्यान ताका प्रेरणा मेळून तो मुरवार चिकित्सक लेरव बरोवपाव 

लागलो. १७५४ त तो जिनिव्हा शारांत गेलो. त्या शाराचें नागरिकत्व 
मेळोवपारवातीर ताका प्रॉटेस्टंट पंथ आपणावचो पडलो. उपरांत तो 
नक्झेंबर्ग शारांत गेलो. थंय ताणें आपली 'ज्युली' ही कादंबरी 
गली. "सोशल कॉ्ट्रॅ्ट' आनी 'एमिली' हे ताणें बरयल्ले ग्रंथ 
१७६0 त उजवाडा आयले. 

ग - कों. वि. सं. मं. 


रुस्का, र््न्स्ट ¦ (जल्म : २५ डिसेंबर १९0६, हायडलूबर्ण; 
रण : ३0 मे १९८८, अस्तंत बर्लिन). 
हि ` जर्मन इलॅक्ट्रॉनीक अभियंतो. इलेक्ट्रॉन प्रकाशकीय ह्या 
विशयांत मूलभूत म्हत्वाचें कार्य केल्लेखवातीर आनी पयल्या इलेक्ट्रॉन 
काचो आरारवडो तयार केल्ले रवातीर ताका १९८६ च्या भोतिकीच्या 
ल पुरस्काराच्या अर्धा भागाचो आनी जेर्ट बिनिंग आनी हायन्रिरव 
हांकां क्रमवीक्षण सुरंगी इलॅक्ट्रॉन सूक्ष्मदर्शकाच्या 
अभिकल्पारवातीर दोगांकूय मेळून उरिल्लया अर्धा भागाचो भोवमान 
रूस्का म्युनिकांतल्या तांत्रिक विद्यापिठांत आनी उपरांत 
बर्लिन तांत्रिक विद्यापिठांत शिक्षण घेवन १९३३ वर्सा ताणें डॉक्टरेट 
दवी घेतली. सुरवेक ताणें फेर्नझे - एजी (१९३४ - ३७) आनी 
सीमेन्स आनी हाल्सके एजी (१९३४ - ५५) ह्या कंपन्यांनी काम केलें. 
तै उपरांत तो बर्लिन विद्यापिठांत इलेक्ट्रॉन प्रकाशकीय आनी सूक्ष्मदर्शकी 
ह्या विशयांचो बिनपगारी अध्यापक (प्रीव्हाटडोझंट; १९४९ - १९५९) 
आनी उपरांत १९५९ वर्सा प्राध्यापक जालो. १९५५ वर्सासावन तो 
फ्रेट्स हाबर इन्स्टिट्युटाच्या इलेक्ट्रॉन मायक्रोस्कोपी इन्स्टिट्युटाचो 
संचालक जालो. 


इलेक्ट्रॉन सूक्ष्मदर्शकाचें म्हत्व आता जीवविज्ञान आनी वैद्यक 
ह्यासारक्या विज्ञानाच्या विंगड विंगड क्षेत्रांनी बरे तरेन प्रस्थापित जालें 


आसा. रुस्का हाणें बर्लिन तांत्रिक विद्यापिठात विद्यार्थी म्हणून विसाव्या 
शेकड्याच्या तिसऱ्या दशकाचे अरवेरेक केल्लया संशोधन कार्यान ह्या 
उपकरणाच्या विकासाक सुरवात जाली. दोन इलॅक्ट्रॉन भिंगां वापरून 
गें प्राथमिक स्वरुपाचो इलेक्ट्रॉन सूक्ष्मदर्शक तयार केलो आनी 
च्या आदारान प्रतिमेचे पंदरा पट विवर्धन करून दाखयले. ह्या 
ध्मदर्शकाक “पारणमन इलेक्ट्रॉन सूक्ष्मदर्शक* अशें म्हण्टात. तेउपरांत 
स्का हाणें ह्या सूक्ष्मदर्शकाच्या वेगवेगळ्या तपशिलांनी नेटान सुदारणा 
ल्यो आनी १९३३ वर्सा आधुनिक अर्थान म्हणूं येता असो पयलो 
लॅकट्रॉन सूक्ष्मदर्शक तयार केलो. उपरांत सीमेन्स कंपनींत नेमणूक 
गातकच रुस्का हाणें वेव्हारीक आनी व्हड प्रमाणांत उत्पादीत केल्ल्या 
आनी विज्ञानाच्या विंगड विंगड क्षेत्रांनी नेटान उपेगांत हाडिल्लया इलेक्ट्रॉन 
।सूक्षमदर्शकांच्या विकासांत सक्रीय वांटो घेतलो. असो पयलो सूक्ष्मदर्शक 
९३९ वर्सा बाजारंत आयलो. ते उपरांत तांत्रिक सुदारणांचेवतीन 

रूझवेल्ट, थिओदोर 


आनी रुस्का हाच्या पारणमन प्रकारापरस सामक्या नव्या प्रकारचो 
अभिकल्प देखीक, क्रमवीक्षण सुरंगी इलॅन्ट्रॉन सूक्ष्मदर्शक उदयाक 
येवन इलेक्ट्रॉन सूक्ष्मदर्शकीचो व्हड प्रमाणाचेर विकास जालो. इलेक्ट्रॉन 
सूक्मदर्शकाच्या ह्या आनी पयलींच्या विकासावस्थांनी बऱ्याचशा 
संशोधकांनी वांटो घेतिल्लो, पूण तातूंत रुस्काचें मूलभूत कार्य म्हत्वाचे 
थारलें. नोबॅल पुरस्काराभायर ताका लास्कर पुरस्कार (१९६0), 
चार मानादीक डॉक्टरेट पदव्यो आनी पुरस्कारांचो भोवमान मेळळो . 
वैज्ञानीक नेमाळ्यांतल्यान ताचे शंबरांपरस चड संशोधनात्मक निबंद 
उजवाडा आयल्यात. 

- को. वि. सं. मं. 


रूझवेल्ट, थिओदोर : (जल्म : २७ ऑक्टोबर १८५८, 
न्यूयॉर्क; मरण : ६ जानेवारी १९१९, न्यूयॉर्क), 

अमेरिकेच्या संयुक्‍त संस्थानांचो सव्विसावो राष्ट्राध्यक्ष आनी 
शांततायेच्या नोबॅल पुरस्काराचो मानकरी (१९0६). 

एका सधन कुटुंबांत ताचो जल्म जालो. भुरगेपणांत तो 
खूब अशक्त तशेंच ताका दम्याचो त्रास जातालो. तेरवातीर ताका 
घरांतूच सुरवेचें शिक्षण दिवन ताचें शालेय शिक्षण खाजगी रितीन 
जालें. पिरायेच्या अठराव्या वर्सा तो हार्व्ह्ड विद्यापिठांत आयलो. 
१८८० वर्सा ताणें पदवी घेतली. १८८१ वर्सा ताका कायद्याची पदवी 
मेळळी. शिक्षणावांगडाच बापायन ताच्या व्यायाम आनी खेळाची 
जतनाय घेतली. १८७९ वर्सा चॅस्टनट हिल्सांतले एलिस ली हे 
चलयेवांगडा ताचें लग्न जालें. पूण १८८४ वर्सा ताचे आवयक आनी 
बायलेक मरण आयलें. १८८६ वर्सा तो ताची बालमैत्रीण एडिथ कॅरो 
हिचेकडेन दुसरे खवेपे लग्न जालो आनी ताका तीन पूत आनी दोन 
धुवो जाल्यो. 

मजगरती १८८१ वर्सा न्यूयॉर्क राज्य प्रतिनिधीसभेचेर तो 
पयले रवेप वेचून आयलो. १८८९ वर्सा अमेरिकेच्या लोकसेवा आयोगाचेर 
वांगडी म्हणून ताची नेमणूक जाली. पूण १८९५ वर्सा ताणें ह्या पदाचो 
राजिनामो दिलो. उपरांत न्यूयॉर्क सिटी पुलीस बोडचिं अध्यक्षपद 
ताचेकडेन आयलें. परतून १८९७ वर्सा ताणें ह्या पदाचो राजिनामो 
दिलो आनी नौदळाचें उपचिटणीसपद आपणायलें. 

१८९८ वर्सा ताणें स्पॅनिश - अमेरिकन झुजांत रफ - 
रायडर्स हे लश्करी संघटनेचें फुडारपण केलें. १९00 वर्सा अमेरिकेचो 
उपराश्ट्राध्यक्ष म्हणून तो वेचून आयलो. दुसऱया वर्सा राश्ट्राध्यक्ष 
मेंकिन्ली हाचो रवून जालो आनी ताका लागून थिओदोरान राश्टराध्यक्ष 
म्हणून सोपूत घेतलो. फुडें १९०४ वर्सा तो राष्ट्राध्यक्ष म्हणून वेंचून 
आयलो. राश्ट्राध्यक्षाचे आपले कारकिर्दीत ताणें बरेचशे उपेणी कायदे 
करून अमेरिकेची जागतिक प्रतिश्ठा वाडयली आनी अंतर्गत राजकारणांत 
कांय मोलादीक सुदारणा करून प्रशासन कार्यक्षम केलें. तेच भाशेन 


रूझवेल्ट, फ्रँकलीन डेलॅनो 


रशिया - जपानाभितर मध्यस्थी करून तणाव उणो केलो आनी 
दोगांय भितरलें झूज थांबोवपाच्या कामांत फुडाकार घेतलो (१९०५). 
नखातीर गरजेचे ते सगळे करार ताणें घडोवन हाडले आनी शांतिकाय 
प्रस्थापित केली. हाका लागून १९०६ वर्साचो शांततायेचो नोबॅल 
परस्कार ताका फावो जालो. राष्ट्राध्यक्ष म्हणून आपूण सगळ्या 
वर्गांचो प्रतिनिधी आसा हे धारणेन ताणें 'स्क्रॅअर डील' ही कार्यावळ 
आंखली आनी राश्टराध्यक्षाचे अधिकार विस्तारपाचें काम हातांत 
घेतलें. हेखातीर भौशिक उद्देगांचेरूय कांय प्रमाणांत मर्यादा पडली. 
सैमीक संपत्तीची राखण आनी लोककल्याणकारी येवजण हांची 
बसका घाली. १९१२ वर्सा तो परतून राष्ट्राध्यक्षाच्या पदाखवातीर 
वेंचणुकेंत तो उबो रावलो पूण ताका जैत मेळळेंना आनी तो 


राजकारणापसून पयस रावलो. 
- कों. वि. सं. मं. 


रूझवेल्ट, फ्रँकलीन डेलॅनो : (जल्म : १८८२, हायड 
पार्क, न्यूयॉर्क; मरणः १२ एप्रिल १९४५). 

अमेरिकेचो बत्तिसावो राश्टरध्यक्ष. नवी दिका (४९ ००३) हे 
क्रांतीकारक कार्यावळीचो उद्घाता आनी अमेरिकेच्या राष्ट्राध्यक्ष पदाचेर 
सेगीत चार रेपो वेंचून येवपी 
एकसुरो राश्टराध्यक्ष, १९३३ ते 
१९४५ मेरेन ताणें तें पद 
सांबाळळें. दुसऱया महाझुजा 
वेळार ताणें इश्ट राश्ट्रांवतीन 
म्हत्वाची भुमिका निभायली. 

ताच्या बापायचें नांव जेम्स, 

जाल्यार आवयचें नांव सारा. 
ताचें मुळावें शिक्षण घराच 
जालें. पिरायेच्या चवदाव्या वर्सा 
ताणें मॅसँच्युसँटच्या ग्रोटोन शाळेंत प्रवेश केलो. १९0४ वर्सा ताणें 
हारव्ह्ड विद्यापिठांतल्यान पदवी मेळयली. उपरांत ताणें कायद्याचो 
अभ्यास केलो. कायद्याचो अभ्यास करता आसतना ताणें आपल्याक 
अभ्यासापरस भौशिक वावराकूच चड ओंपून घेतिल्लो. १९०७ त तो 
बारची परिक्षा पास जालो. १९०५ त थिओवोर रूझवेल्टाची चली 
एलियानॉर हिचेकडेन लग्न जालो. ताका तीन चले आनी दोन चलयो 
आशिल्लो. 

भोशिक वावर करतां करतां, जुवानपणांतूच तो राजकारणावटेन 
जेलो. थिओदोर रूझवेल्ट हो ताचो आवडटो राजकारणी. पिरायेच्या 
एकुणतिसाव्या वर्सा न्यूयॉर्क राज्यांतल्यान तो सिनेटाचेर वेचून आयलो. 
त्या वेळार ताणें शेतकामत्यांखातीर कांय खवाशेल्यो येवजणो चालीक 
लावन एक कुशळ राजकारणी म्हणून नांव जोडलें, वुड विल्सन 
राशट्राध्यक्ष जालो तेन्ना ताणें रूझवेल्टाची अमेरिकेच्या नौसेनेचो 

कोंकणी विश्वकोश : ४ 


पालवी सचीव म्हणून नेमणूक केली. नौसेनेंत ताणें खूब सुदारणा 
केली. १९२० त उपराष्ट्राध्यक्षाचे वेंचणुकेंत ताचेर हार पडली. १९२१ 
त पोलियोच्या दुयेंसाक लागून तो हातरुणांर उरलो. पूण त्या वेळार 
राजकारणांत ताका क्रियाशील दवरपाचो वावर ताचे बायलेन केलो. 
ह्या दुरवण्यांतल्यान भायर सरपारवातीर ताणें आनी ताच्या घरच्यांनी 
खूब तकालस घेतली. १९२८ त तो न्यूयॉर्क राज्याचो गव्हर्नर जालो. 
१९३२ चे निमाणेकडेन तो अमेरिकेच्या राशट्राध्यक्षपदाचेर पंचवीस 
हजार मतांनी वेंचून आयलो. ४ मार्च १९३३ ह्या दिसा सावन ताणें 
राश्ट्राध्यक्षाचीं सुत्रां आपल्या हातांत घेतलीं. उपरांत तो १९४५ मेरेन 
त्या पदाचेर आशिल्लो. अमेरिकेच्या इतिहासांत एकसारको चार रेपे 
वेचून येवपी तो एकसुरो राष्ट्राध्यक्ष. 

१९३३ त ताणें राश्टराध्यक्षपदाचीं सुत्रां आपल्या हातांत 
घेतिल्ली, तेन्ना संवसारीक मंदीचें ल्हार पातळिल्लें. अमेरिकेचीय अर्थीक 
स्थिती खूब इबाडिल्ली. बेकारीचें प्रमाण वाडिल्ले. लोकांचो बँकांचेर 
विस्वास उरूंक नाशिल्लो. शेतम्हाल आनी उद्देगीक उत्पादनांची मोलां 
खूब देंविल्ली. अशे परिस्थितींत सुदारणा घडोवन हाडपारवातीर 
रूझवेल्टान न्यू डिल (४७५ ०९) ही कार्यावळ चालीक लायली. 
बँको आनी शेरबाजार हांचे वेव्हार नियंत्रीत करप, शेतकी म्हालाचो 
दर सुदारप, कामगारवर्याच्या हिताखातीर कायदे करप, राश्ट्राची 
सैमीक संपत्ती भौशिक फायद्याखातीर उपेगांत हाडप हे सारकिले 
धोरणात्मक निर्णय ताणें घेतले. तेरवातीर फावोशे कायदे करून ते 
काँट्रेसीकडच्यान पास करून घेतले. अशे रितीन ताणें अमेरिकेचे 
अर्थाक परिस्थितींत इल्ली इल्ली सुदारणा घडोवन हाडली. हाका लागून 
१९३६ तले वेंचणुकेंत तो परतून भौमतान राष्ट्राध्यक्ष म्हणून वेचून 
आयलो. १९३९ त हिटलरान पोलंडाचेर घुरी घाले उपरांत युरोपांत 
दुसऱ्या म्हाझुजाचो ररवरखव पातळळो. तेन्ना सुरवेक रूझवेल्टान 
तटस्थ रावून, फकत लोकशायी राश्ट्रांक आदार करपाचें थरयलें. पुण 
१९४0 त फ्रांसाचेर हार पडले उपरांत काँग्रेसीचे मान्यतायेन ताणें 
इंग्लंडाक व्हड प्रमाणांत आदार दिवपाक सुरवात केली. १९४० चे 
निमाणेकडेन तो तिसरे खेपे राष्ट्राध्यक्ष म्हूण वेंचून आयलो. उपरांत 
इंग्लंड, रशिया हांचेवांगडा झुजारवातीर दोस्तपंगड तयार करपांत 
ताचो म्हत्वाचो वांटो आसा. संवसारांतले पयले अणुबाँब, जे जपानाच्या 
हिरोशिमा आनी नागासाकी ह्या शारांचेर शेंवटिल्ले, ते तयार करपांत, 
रूझवेल्टाचोच हात आशिल्लो. तेखातीर ताणें गुपीतपणान एक खाशेली 
प्रयोगशाळा उबारून, व्हड विज्ञानिकांची नेमणूक केल्ली. १९४३ चे 
निमाणेकडेन तो राष्ट्राध्यक्ष म्हणून चवथे रेपे वेंचून आयलो. 

- कों. वि. सं. मं. 


रूझीचुका (रूझिका), लेओपोल्ट (स्टेफन) : 
(जल्मः १३ सप्टेंबर १८८७, व्हूकॉव्हर, क्रोएशिया (यूगोस्लाव्हिया) 
मरणः २६ सप्टेंबर १९७६, झुरिक). 


जॅ 


स्विस रसायनशास्त्रज्ञ, पॉलिमिथिलीन आनी उच्च 
संशोधनारवातीर ताका आनी लिंग - हॉर्मोनांविशींच्या 
जर्मन जीव रसायनशास्त्रज्ञ आडोल्फ फ्रीड्रिर योहान 
हाका १९३९ वर्साचो रसायनशास्त्राचो नोबॅल पुरस्कार वांटून 
पूण दुसऱया म्हाझुजाक लागून रूझीच्‌का हाणें तो पुरस्कार 
वर्सा घेतलो 
ताचें माध्यमिक शिक्षण जर्मनींत आनी महाविद्यालयीन 
शिक्षण स्वित्झर्लंडांत जालें. १९१० वर्सा ताका पदवी मेळळी. उपरांत 
णें जर्मनीतल्या कार्लझूए इन्स्टिट्यूट ऑफ टॅक्नॉलॉजींत जर्मन 
रसायनशास्त्रज्ञ हेर्मान स्टाउडिंगर हाच्या मार्गदर्शनारवाल संशोधन 
करून पीएच्‌. डी. पदवी घेतली. १९११ - १६ ह्या काळांत ताणें 
कीटकनाशकांचे संरचनेचेर संशोधन केलें. १९१६ वर्सा 
ताणें सैमीक सुगंधी द्रव्यांचें संशोधन करपाक सुरवात केली. कस्तुरी 
माजर आनी कस्तुरी मृग ह्या प्राण्यांपसून मेळपी अनुक्रमान सिव्हेटोन 
आनी मस्कोन ह्या संयुजांचें ताणें संशोधन केलें तातूंत ताका हीं 
युगा अनुक्रमान १७ आनी १५ कार्बन अणूची वलयां आशिल्लें दिसून 
आयलें. ह्या काळामेरेन फकत आठ कार्बन अणुंचीं वलयां जावंक 
शकतात आनी तेपरस चड अणुंचीं वलयां अस्तित्वांत आसचिंनात, 
अशें शास्त्रज्ञांचे मत आशिल्ले. ते नदरेन रूझीचूकाचें संशोधन म्हत्वाचें 
- कार्बन अणू ह्या संयुगांत वेगवेगळ्या प्रतलांनी रावन अशीं 
वलयां जावंक शकतात. अशा वलयांचें अस्तित्व ताणें संयुगांचे विश्लेशण 
आनी संश्लेशण करून निश्चीत केलें. ९ ते ३0 कार्बन अणुंचीं वलयां 
तयार करूं येतात हें ताणें सिध्द केलें. ताणें बहु - आणवीय 
शमवलयी संयुजां लेगीत तयार केलीं. 
१९१७ वर्सा ताका स्वित्झरलँडाचें नागरिकत्व मेळळें. ताणें 
झुरिकांतल्या स्विस फॅडरल इन्स्टिट्यूट ऑफ टॅक्नॉलॉजींत स्टाउडिंगर 
हाचेवांगडा काम केलें, तो १९२६ - १९२९ ह्या काळांत नेंदर्लडसांतल्या 
उत्रक्त विद्यापिठांत कार्बनी रसायनशास्त्राचो प्राध्यापक आशिल्लो. १९२९ 
वर्सा तो स्वित्झर्लंडाक परतून आयलो आनी झुरिकांतल्या स्विस 
फॅडरल इन्स्टिटयूट ऑफ टॅक्नॉलॉरजींत ताणें १९५७ मेरेन म्हळ्यार 
निवृत्त जायमेरेन प्राध्यापक म्हणून काम केलें. रूझीचूका आनी ताचे 
वांगडी हांणी टर्पिनाचेर संशोधन करून १0, १५, २०, ३0 आनी ४0 
कार्बन अणू आशिल्लीं टर्पिनां सोदून काडली. टर्पिनां हीं आयसोप्रीन 
ककांची (०,+,) जाल्ली आसतात, अशी आयसोप्रीन मिमांसा मांडली. 
१९३० वर्सा ताणें बऱ्याचशा दादलो - लिंग हॉर्मोनांची चड 
रून टॅस्टोस्टॅरोनाची रेणवीय संरचना सोदून काडली आनी तेन्नाच 
चिं संश्लेशणूय केलें. ताणें लिंग - हॉर्मोनांची संरचना, जीवनसत्व 
अ, पित्ताम्लां आनी स्टॅरॉयडां हांचेरूय संशोधन केलें. 
ताका आठ मानादीक डॉक्टरेट पदव्यो, सात पुरस्कार आनी 
दकां मेळळीं. तो रसायनशास्त्र, जीवरसायनशास्त्र अशा २४ वैज्ञानिक 


पायरैथम 


Jp, 


३११ 


रूट, एलिहू 


संस्थांचो आनी १८ वैज्ञानिक अकादमींचो सन्माननीय आनी विदेशी 
वांगडी आशिल्लो. 
- कों. वि. सं. मं. 


र्ट एलिहू (जल्मः १५ फेब्रुवारी १८४५, क्लिंटन, न्यूयॉर्क 
मरणः ७ फेब्रुवारी १९३७, न्यूयॉर्क) 

अमेरिकेच्या संयुक्‍त संस्थानांतलो नामनेचो कायदेपंडीत 
आनी शांततायेच्या नोबॅल पुरस्काराचो मानकरी (१९१२). 

एलिहूचो जल्म एका सधन कुटुंबांत जालो. ताणें हॅमिल्टन 
महाविद्यालयांतल्यान (न्यूयॉर्क विद्यापीठ) १८६७ वर्सा कायद्याची पदवी 
घेतली आनी वकिली सुरू केली. १८७८ वर्सा तो क्लारा फ्रान्सिस 
वॉलेस हे चलयेवांगडा लग्न जालो. ताका दोन धुवो आनी एक पूत 
अर्शी तीन भुरगीं जालीं. थिओदोर रूझवेल्ट न्युयॉर्काचो महापौर 
जातकच रूट ताचो मुरवेल सल्लागार जालो. हाचेभायर पुलीस 
आयुक्‍त आनी न्युयॉर्काचो गव्हर्नर ह्या पदांचेरूय ताणें काम केलें. 
रूझवेल्टाक लागून ताका राजकारणाची गोडी लागली 

विल्यम मॅकिन्लीच्या मंत्रिमंडळांत ताची युध्द सचीव म्हणन 
नेमणूक जाली. उपरांत ताणें लश्करी महाविद्यालय, सैन्य संघटन 
ह्यो गजाली केल्यो. ताणें केल्ल्या शिफारसींक लागून १९00 वर्सा 
फॉरेकर विधीची कार्यवाही जाली आनी प्वेर्त रीको हे स्पेनी वसणुकेंत 
नागरी शासन प्रस्थापित जालें. फिलिपीन्साक अमेरिकेचें शीर शासनूय 
आयलें. ताणें १९0३ वर्सा सचीवपदाचो राजिनामो दिलो. उपरांत 
थिओदोर रूझवेल्ट राश्ट्राध्यक्ष जातकच रूट विदेशमंत्री जालो. ताणें 
लॅटीन अमेरिकेतल्या देशांकडेन इश्टागतीचे संबंद घट करून त्या 
देशांक द हेगांतले दुसरे शांतताय परिशदेंत वांटो घेवपारवातीर विनवणी 
केली (१९०६). तशेंच अमेरिकेचे जपानावांगडचे संबंद सुदारपाचो 
यत्न केलो. ह्या ताच्या समजिकायेच्या धोरणाक लागून लॅटीन अमेरिकन 
देश आनी अमेरिका आनी युरोपी राश्ट्र हांचेभितर सहकार्याची भावना 
निर्माण जाली. उपरांत (१९०५ - १९१५) तो रिपब्लिकन पक्षावतीन 
सिनेटाचेर वेचून आयलो. १९१० वर्सा द हेगांतल्या लवाद मंडळाचेर 
वांगडी म्हणून ताची नेमणूक जाली. त्या काळांत झुजांत अमेरिकेच्या 
हितारवातीर रवूब तडजोडी केल्यो आनी अमेरिकेचे कोलंबिया आनी 
व्हेनेझुएला हांचेवांगडा इबाडिल्ले संबंद सुदारपाचो यत्न केलो विल्यम 
बकनान जो एकचार मुखार केलो ताची बसका रूट हाणें घाली. 
लॅटीन अमेरिका आनी युरोपातल्या तेवीस देशांकडेन स्वतंत्र रितीन 
कबलात करून ताणें समजिकाय, शांतताय आनी सहकार्याचो पुरस्कार 
केलो. तेच भाशेन जपानी लोकांक वांशिक भेदभावाची अमेरिकेंत जी 
वागणूक मेळटाली तेविशीं समझोतो केलो आनी हो कठीण प्रस्न 
सोडयलो. कार्नेगी एण्डाउमेंट फॉर इंटरनॅशनल पीस ह्या प्रतिश्‍्ठानाचो 
तो अध्यक्ष (१९१० - १९२५) आशिल्लो. ह्याच अदमासाक आंतरराश्ट्रीय 


रूबिया, कार्लो 


लवाद न्यायालयांत स्थायी वांगडी पदाचेर ताची नेमणूक जाली. ताणें 
जेट ब्रिटन आनी अमेरिका हातुंतल्या उत्तर अटलांटिक 
नुस्तेंमारीचो संघर्श सोंपयलो. ताच्या शांतताय कार्याचो भोवमान 
शांततायेचो नोबॅल पुरस्कार दिवन जालो. राश्ट्रसंघाचे घडणेंत ताचो 
मोलादीक वांटो आसा. शस्त्रकपातीचे १९२१ चे आंतरराश्ट्रीय परिशदेंत 
राश्‍्ट्राध्यक्षांचो खास प्रतिनिधी म्हणून तो हाजीर आशिल्लो. 

ताचें स्फूट लिखाण रॉबर्ट बेकन आनी जेम्स स्कॉट हांणी 
कलॅक्टेड स्पीचिस अँड पेपर्स ऑफ एलिहू रूट ह्या माथाळ्यान आठ 


खंडांनी उजवाडायलां (१९२६ - १९२७). 
- कों. वि. सं. मं. 


रूबिया, कार्लो : (जल्म : ३१ मार्च १९३४, जोरित्स्या, 
इटली). 

इटालियन भौतिकीविज्ञ. जिनीव्हांतल्या युरोपीयन 
ऑर्गनायझेशन फॉर न्युक्लिअर रिसर्च (०६) हे संघटनेचे 
प्रयोगशाळेन चालीक लायिल्लया आनी जातुंतल्यान अणुकेंद्रीय दुर्बळ 
परस्परक्रियेच्या ॥ आनी ट ह्या क्षेत्रवाहक कणांचें अस्तित्व सिध्द 
जालें त्या व्हड प्रकल्पांत निर्णायक म्हत्वाची कामगिरी केल्लेखातीर 
रूबियाक सायमन व्हॅन डर मेर हाचेवांगडा १९८४ च्या भौतिकीच्या 
नोबॅल पुरस्काराचो भोवमान मेळळो. 

पीसा विद्यापिठांत शिक्षण घेवन ताणें १९५७ वर्सा डॉक्टरेट 
पदवी मेळयली. दोन वर्सा पीसा हांगाच अध्यापन करतकच तो 
न्यूयॉर्कच्या कोलंबिया विद्यापिठात संशोधक अघिछात्र म्हणून गेलो. 
१९६० वर्सा रोम विद्यापिठात ताची नेमणूक जाली आनी उपरांत 
१९६२ वर्सा तो सर्नांत (८६९४) वरिश्ठ भौतिकीविज्ञ जालो. १९७२ 
वर्सा हार्व्र्ड विद्यापिठांत भौतिकीच्या प्राध्यापकपदाचेर नेमणूक जातकच 
ताणें हार्व्हड आनी सर्नांत दोनूय कडेन ताणें आपलो वेळ दिलो. 
जानेवारी १९८९ वर्सा सावन पांच वर्साउवातीर सर्नचे प्रयोगशाळेचो 
महासंचालक म्हणून ताची नेमणूक जाली. 

सर्नचे प्रयोगशाळेत ४ आनी 2 कणांच्या लागिल्लया सोदाक 
लागून दुर्बळ परस्परक्रियेच्या स्वरुपासंबंदींच्या संशोधनांतलो एक 
म्हत्वाचो पांवडो मेळळो. ह्या कणांक मध्यस्थ सदिश बोसॉन अशें 
म्हण्टात. १९८३ वर्सा ॥ आनी 2 ह्या कणांचें अस्तित्व उकतें जालें. 
विद्युत्‌ चुंबकत्व आनी दुर्बळ प्रेरणा हीं एकेच तरेचे परस्पर क्रियेची 
आविशकारणां आसात अशें सांगपी सिध्दांत मांडिल्लेरवातीर शेल्डन 
ग्लासहौ, स्टीव्हन वाइनबर्ण आनी अब्दुस सलाम हांकां १९७९ 
वर्साचो भौतिकीचो नोबॅल पुरस्कार मेळळो. ह्या सिध्दांताचेर प्रभाव 
घालपी प्रयोगसिदूद सोदांतलो एक सोद रूबिया हाच्या मार्गदर्शनारवाल 
सर्नात १९७३ वर्सा काम करपी शास्त्रज्ञांच्या एका पंगडान लायिल्लो. 
ह्या पंडान उदासीन दुर्बळ प्रवाहांचो सोद लायलो. 


३१२ 


कोंकणी विश्वकोश : 


॥ आनी 2 कणांच्या सोदारवातीर १९७६ वर्सा सर्नातलो 
प्रकल्प सुरू जालो. रूबिया आनी ताच्या दोन वांगड्यांनी १९७६ वर्सा 
एका भौतिकीविशींच्या आंतरराश्ट्रीय परिशदेंत मांडिल्ली नवी कल्पना 
वापरल्यार हो प्रकल्प जैतवंतपणान चालीक लावं येता अशें रूबिया 
हाणें सर्नच्या वेवस्थापनाक पटोवन दिलें. हे कल्पनेप्रमाण ४ आनी ट 
हांचे निर्मितीरवातीर आवश्यक आसपी ऊर्जा तीव्र प्रवेगित प्रोटॉन 
आनी प्रतिप्रोटॉन हांच्या आघातांक लागून निर्माण जातली. ह्या 
आघातांभितर नेटाच्या कणांची गतिज ऊर्जा मुक्‍त जावपावांगडा द्रव्य 
(प्रोटॉन) आनी प्रतिद्रव्य (प्रतिप्रोटॉन) हांच्या परस्पर नश्टीकरणांतल्यान 
निर्माण जावपी ऊर्जा मुक्त जातली. रूबिया हाणें सर्न हांगाच्या व्हड 
प्रोटॉन सिंक्रोटॉनांत कांय बदल करून तातूंत प्रोटॉन आनी प्रतिप्रोटॉन 
शलाकांच्या आघातांचे प्रयोग करूंक मेळटले अशें सुचयलें. 

वेणवर्धकांतलो पयलो आघात १९८१ वर्सा घडोवन हाडलो. 
अपेक्षित ॥ आनी 2 कणांच्या अभिज्ञानाखातीर आनी तांचे गुणधर्म 
मेजपारवातीर रूबिया हाणें आपल्या वांगडयांच्या आदारान एका प्रचंड 
अभिज्ञातकाचो अभिकल्प तयार करून ताची उबारणीय केली. १९८३ 
वर्सा ह्या अभिज्ञातकाच्या आदारान ४ आनी ट कणांचें यशस्वीपणान 
अभिज्ञान केलें. ह्या प्रयोगांतले म्हायतीची चड विस्कटावणी करतकच 
रूबियान ॥* कणांच्या कांय क्षय प्रक्रियांनी नव्या क्वार्काच्या अस्तित्वाचो 
सबळ पुरावो मेळिल्लयाचो निश्कर्श १९८४ वर्सा काडलो. 

रूबिया हाची १९८५ वर्सा सर्नचे समितीचो वांगडी आनी 
१९८६ वर्सा पापाल अकॅडेमी ऑफ सायन्सीसचो वांगडी म्हणून निवड 
जाली. 


- कों. वि. सं. मं. 


रूय : (मराठी : रुई; हिंदीः अक, मदार; गुजरातीः आकडो; 
कन्नडः एकमेले, अर्कगिड, यक्क; संस्कृतः अर्क; इंग्लीशः जायंट 
मिल्कवीड; लॅटीनः कॅलोट्रॉपिस जायजँशिया; कूळः अंस्क्लेपीएडेसी). | 

सुमार २ -३ मी. उंचायेचें, जायतीं वसाँ जगपी झोप. हें झोप 
पडंग आनी रूक्ष जाग्यार अशेंच वाडटा. भारतातल्या उश्ण वाठारांत 
तशेंच श्रीलंका, मलाया, दक्षिण चीन, आफ्रिका आदी वाठारांनीय हैं 
झाड दिश्टी पडटा. ह्या झाडाच्यो कॅलॉट्रॉपिस हे प्रजातीत स जाती 
आसून भारतांत तातुंतल्यो फकत तीन जाती मेळटात. रूयेची साल 
हळदुवसार धवी आसून स्वोडार सादी, एकामेकांसामकार, दाट, 
ल्हान देंठाचीं लांबर्शी वांटकुळीं पानां आसतात. पानांचे रवार्चीत चवरां 
वरी घोस येतात आनी ताचेर जांबळसार वास नाशिल्लीं फुलां येतात. 
उपरांत ९ ते १0 सेंमी. लांब पेटिका फळां येतात. तातूंत पिंगशो 
५५ मिमी. चेपट्यो, भरपूर अशो लांबशो वांटकुळ्यो बियो 
फळ सुकतकच वाच्यान त्यो सगळेकडेन पातळटात. फुलांची सं 
आनी वनस्पतीचीं हेर शारिरीक लक्षणां अस्क्ले पीएडेसी वा 
कुळांत वर्णन केल्लेवरी आसतात. 


- ~ 


भारतीय वैदिक साहित्य आनी देदोत्तर वाड्मय आदी संस्कृत 
थांनी “अर्क ह्या नांवाना रूयेचो उल्ले आयला 

___ ह्या झाडाच्या मुळाची साल घाम हाडपी, कफ भायर काडपी 
| आनी ओंकारो हाडपी आसून रक्‍तामांश आनी हस्तिपादरोग हांचेर 
` उपेगी थरता. पानांचो उपेग मासिक पाळयेचो जोर येता तेन्ना जाता. 
फुलांचे चूर्ण थंडी, कफ, दमो, अपचन आदींचेर दितात. ह्या झाडाचो 
दीख कातडी कमोवपारवातीर वापरतात. रवोडाचे सालीपसून धागे 
आनी लांकडापसून कोळसो मेळयतात 
हिंदू धर्मशास्त्रात हनुमानाची पुजा रूयेच्या पानांनी करची 
अशें सांगलां, शेनवारा हनुमानाक रूयेचीं फुलां ओपतात. हिका 
सूर्यकन्या अशेंय म्हण्टात. ग्रहयज्ञांत सुर्याच्या हवनारवातीर रूयेच्यो 
समिधा वापरतात. देवाचे पुजेत पत्रेंत हिचो आस्पाव आसा. 
हरितालिकेच्या उपासांत बायलो रूयेचें पान चाटून उपास सोडटात. 
दर शेनवारा हनुमानाक रूयेच्या इकरा पानांची माळ ओंपतात. ताका 
लागून शनीची बादा पयस जाता असो समज आसा. कांयकडेन 
लग्ना वेळार व्हंकलेन न्हवऱ्याक घालपाची माळ रूयेच्या फुलांची 
' करपाची प्रथा आसा. 
दादलो पयल्यो दोन बायलो मरतकच तिसरे उवेपे लग्न 
जावपाचें आसल्यार पयलीं रूयेकडेन लग्न जाता. विधवा बायलेक 
पयलेच रवेपे लग्न जावपी न्हवऱयाकडेन लग्न जावपाचें आसल्यार 
ताका पयलीं रूयेकडेन लग्न जावंचें पडटा. ताका लागून तो बिजवर 
वा विधूर जाता असो समज आसा. बायलेक भुरगें जावन तें जगना 
जाल्यार घोवान रूयेकडेन लग्न जाल्यार तें भुरगें जगता असो 
कातकऱ्यांमदी समज आसता. जायत्या आदिवासी जातींनी फकत 
लग्न जाल्या दादल्याचेंच दहन करतात. कोणूय दादलो लग्नापयलींच 
' मेलो जाल्यार ताचें आदीं रूयेकडेन लग्न करतात आनी मागीर 
ताका लासतात. 
गांवांत रोगाची धाम पातळळ्यार वा कोणाच्याय आंगांतल्यान 
भूत काडपाचें आसल्यार हनुमानाची पुजा करून ताच्या गळ्यांत 
रूयेच्या एकशें आठ पानांची, फुलांची वा फळांची माळ घालपाची 


चाल आसा. 
- कों, वि. सं. मं. 


रेगु, जिल्बेर्त : चंदीगढचो जोंयकार धर्मगुरू. ताचो मूळ गांव 
र्रा - बार्देस. धर्मीक शिक्षण घेतले उपरांत १९५३ वर्सा तो पाद्री 
जालो. १९७१ वर्सा धर्मगुरू म्हणून ताची नेमणूक जाली. उपरांतच्या 
काळांत तो डायोसीसचो वावर करूंक लागलो. 

- कों. वि. सं. मं. 


३१३ 


रेग्युलेटिंग अँक्ट 


मों. रेगु सेबास्त्यांव : (जल्म : १६९९, नेवरें; मरणः १७६५), 
बेडनोरचो गोंयकार पाद्री आनी नामनेचो धर्मप्रचारक. बेडनोर 
इगर्जेचो पाद्री आसतना ताणें थंय एक कपेल बांदलें. उपरांत तो 
मंगळूराक पाद्री म्हूण गेलो. कानाराच्या मिशनाचो तो व्हिकार फोरान 
(Vicar Forane) आशिल्लो. उपरांत तो प्रवचन सभेचो वांगडी जालो. 
ताणें सिलोनचो (श्रीलंकेचो) धर्मोपदेशक फादर जोसेफ व्हाज हाचें 
चरित्र आनी हेर धर्मीक साहित्य बरयलें. उपरांत ताणें प्रवचनकाराचें 
काम सोडून १७६१ ते १७६३ काळांत तो धर्मीक कार्यालयांत वावर 
करूक लागलो. 
- कों. वि. सं. मं. 


रेग्युलेटिंग अँक्ट : ईस्ट इंडिया कंपनीच्या धोरणाचेर आनी 
कारभाराचेर नियत्रंण दवरपारवातीर ब्रिटीश सरकारान १७७३ त 
मंजूर केल्लो कायदो. वेपाराच्या निमतान पुर्तुगेजांनी हिंदुस्थानांत येवपाचो 
जलमार्ग सोदून काडले उपरांत वेपार करपारवातीर आनी कांय सवास 
सवलती मेळोवन घेवपारवातीर सोळाव्या - सतराव्या शेंकड्यांत कांय 
युरोपी वसणूककार हिंदुस्थानांत आनी आशियेच्या हेर देशांनी आयले. 
तातूंत ब्रिटीश वेपाऱयांचोय आस्पाव आशिल्लो. हिंदुस्थानांत वेपार 
करपारवातीर कांय ब्रिटीश वेपाऱ्यांनी १६00 त ईस्ट इंडिया कंपनीची 
स्थापणूक केल्ली. ते कंपनीन वेपारी सवलती घेवपारवातीर ब्रिटीश 
सरकाराकडल्यान हिंदुस्थानांतले कांय प्रदेश आनी हक्क मेळयले. 
सरकारी मान्यताय मेळळे उपरांत कंपनी आपलो प्रादेशिक विस्तार 
वाडयत रावली. कांय तेंपाउपरांत कलकत्ता, मुंबय आनी चेन्नई अशे 
तीन प्रांत कंपनीच्या प्रभावारवाला निर्माण जाले. तातुंतल्या बंगाल 
प्रांतांत कांय गैरप्रकार जावपाक लाजिल्ल्यान कंपनीक खूब नुकसाण 
जालें. तें नुकसाण भरून काडपारवातीर कंपनीन ब्रिटीश सरकाराकडेन 
रीण माणलें. तेन्ना ते संदीचो फायदो घेवन ब्रिटीश पार्लमेंटान 
कंपनीच्या वाडट्या गेरकारभाराचेर नियंत्रण दवरपारवातीर १७७३ त 
रेग्युलेटिंग अँक्ट मंजूर केलो. 

रेज्युलेटींग अँक्टान केल्लयो तजविजो अशो - बंगालचो 
गव्हर्नर हो गव्हर्नर जनरल जालो. बंगाला खेरीज मुंबय आनी 
चेन्नई प्रांतांचेरूय ताचें नियंत्रण उरतलें अशें थारलें. त्या गव्हर्नर 
जनरलाक पालव दिवपाक चार सल्लाणारांचें मंडळ तयार केलें. ते 
तजवीजे प्रमाण जव्हर्नराक निर्णायक मत दिवपाचे अधिकार आशिल्ले. 
कलकत्ता नगरांत एक सर्वोच्च न्यायालय स्थापित केलें. कंपनीच्या 
भागिदारांतले आदल्या चोवीस संचालकांतले, हाचे फुडें फकत स 
संचालक वेचून काडटले. संचालकांची मुदत एका वर्साचे सुवातेर चार 
वर्सा वाडयली. मत दिवपाचे हक्क चारशे पाऊंड सोडून शंबर पाऊंड 
मोलाचें भाग भांडवल घेवप्यांक मेळ्ळें. 


रेडिओ (प्रक्षेपण) 


रेग्युलेटींग अँक्टाक लागून ब्रिटीश सरकाराक कंपनीच्या 
कारभारांतल्या गैरप्रकाराचेर नियंत्रण दवरपाची संद मेळळी. कांय 
खाजगी पंगडांचो कंपनीचेर जो शेक आशिल्लो तो ना जालो. त्या 
अँक्टाक लागून तिनूय प्रांतांतल्या धोरणांत सारकेपण आयलें, त्या 
अँक्टावरवीं गव्हर्नर जनरलाचेर चड जापसालदारकी सोंपयल्ली. १७८४ 


त हो कायदो बदलून, ताचे सुवातेर पिट्स इंडिया अँक्ट मंजूर केलो. 
- कों, वि. सं. मं. 


रेडिओ (प्रक्षेपण) : ध्वनी प्रक्षेपणाच्या माध्यमांतल्यान उगमस्थान 
वयले कार्यक्रम वेगवेगळ्या सुवातींचेर एकमार्गी पद्दतीन आयकुपाची 
प्रक्रिया. 

इतिहास : १९०६ वर्सा अमेरिकेच्या संयुक्त संस्थानांतलो 
पयलो रेडिओ कार्यक्रम आर्‌. ए. फेसंडेन हाणें ब्राट रॉक मॅसॅच्युसेट्सांत 
आपल्या प्रायोगिक रेडिओ केंद्रांतल्यान प्रक्षेपित केलो. पयल्या 
महाझुजाच्या निमाण्या काळांत रेडिओवयले लश्करी निर्बंध उणे 
जातकच उमेदी लोकांनी जायतीं प्रायोगिक केंदरां स्थापन केलीं. पूण 
ह्या प्र्षेपणाचो पल्लो कांय किलोमीटरांमेरेनूच आशिल्लो आनी ते आयकुपाक 
लागपी सामुग्री कांय जाणाकडेनूच मर्यादीत आशिल्ली. पूण १९१६ वर्सा 
डेव्हिड सारनॉफ हाणें रेडिओ ग्राही दर एका घरांत पावोवपाक 
हातभार लायलो. 

२ नोव्हेंबर १९२0 दिसा पित्सबर्जांतल्या वेस्टिंगहाऊस 
कॉर्पेरिशनाच्या के डी के ए (०A) चेर पयल्या वेपारी रेडिओ केंद्रान 
अमेरिकेच्या अध्यक्षीय वेंचणुकांचो निकाल प्रक्षेपीत केलो. तेन्नाच्यान 
अशीं वेपारी केंद्रा स्थापन जावपाक चालना मेळळी. १९२१ वर्स 
म्हळ्यार वट्ट आठ वेपारी केंद्रा प्रक्षेपणाचो वापर करतालीं. ह्या 
सुरवेच्या काळांत प्रक्षेपणाचो रवर्च भागोवपारवातीर रेडिओ ग्राही 
साधनाचें उत्पादन आनी तांची विक्री तशेंच रेडिओ प्रक्षेपण हे 
जाहिरातींखातीर माध्यम म्हणून वापरप अशीं दोन संभाव्य साधनां 
उपलब्ध जालीं. १९२२ चे अखेरेक सुमार ५६४ प्रक्षेपण केंद्रांक 
परवाने दिले. 

१९२२ वर्सा रेडिओ प्रक्षेपणांत दूरध्वनी सरयांचो उपेग 
करून जाळें (नेटवर्क) ही नवी कल्पना प्रचारांत आयली. १९२६ वर्सा 
नॅशनल ब्रॉडकास्टिंग कंपनीन सदच्या कार्यक्रमाचे अशे तरेन जोडिल्लया 
रेडिओ केंद्राचे जाळें प्रस्थापीत केलें. 

पयल्या म्हाझुजा उपरांत ब्रिटनांत रेडिओ प्रक्षेपणाचो विकास 
वेगळेच तरेन जालो. वेपारी संस्थांनी प्रक्षेपण हें चड करून संदेश 
वहनाचें साधन अशें मानलें, १९१९ वर्सा अटलांटीक म्हासागराचे 
पलतडीन मनशाच्या आवाजाचें प्रक्षेपण करपांत यश मेळळें. तेन्ना 
एसेक्साच्या चेम्सफर्डच्यान सदांच अर्दवराचे दोन कार्यक्रम प्रक्षेपण 
करपारवातीर स किलोवॉट शक्तीचो एक मनोरो उबारलो. तो वेळ 

मेरेन खंयच्याच प्रक्षेपणाक अधिकृत तरेन मान्यताय नाशिल्ली. पूण 
फुडे सदच्या कार्यक्रमाच्या प्रक्षेपणाची मागणी वाडिल्ल्यान मार्कोनी 
कंपनीक दर सप्तकाक सुमार १५ मिनटां प्रक्षेपण करपाचो अधिकार 
दिलो. अशे तरेन पयलें अधिकृत प्रक्षेपण १४ फेब्रुवारी १९२२ दिसा 
चेम्सफर्डा लागसारच्या रिटलच्या केंद्रांतल्यान केलें. 

अमेरिकेतल्या पिटस॒बर्जातलें आद्य प्रक्षेपण केंद्र सुरू 
जावचेआर्दी नेदर्लडसांतल्या हेगा सावन नेमान प्रक्षेपण जावपाक सुरू 
जालें आनी तें नोव्हेंबर १९१९ - १९२४ मेरेन चालू आशिल्ले. कॅंनडांत 
माँट्रियलच्यान १९२० वर्सा, ऑस्ट्रेलियात मेलबर्नच्यान १९२१ वर्सा 
आनी सिडनीच्यान १९२३ वर्सा नेमान रेडिओ प्रक्षेपणाक सुरवात 
जाली. न्युझीलंडांत १९२७ वर्सा रेडिओ ब्रॉडकास्टिंग कंपनीची स्थापना 
जाली. डॅन्मार्कांत १९२५ वर्सा अधिकृत तरेन स्टेट ब्रॉडकास्टिंग 
सिस्टिम सुरू जाली. जाल्यार फ्रांसांत १९२२ वर्सा आयफेल 
मनोऱ्यावयल्यान नेमान प्रक्षेपण जावंक लागलें. त्याच वर्सा रशियेंतलें 
पयलें केंद्र मॉस्कोंत स्थापन जालें. १९२३ वर्सचे अखेरेक बेल्जियम, 
चेकोस्लोव्हाकिया, जर्मनी, स्पेन आदी देशांनीय रेडिओ केंद्रा स्थापन 
जालीं. तशेंच फिनलंड, इटली ह्या देशांनी १९२४ त जाल्यार नॉर्वे, 
पोलंड, मेक्सिको आनी जपान ह्या देशांनी १९२५ वर्सा रेडिओ प्रक्षेपणाक 
सुरवात केली. भारतांत संघटीत रेडिओ प्रक्षेपणाक १९२६ वर्सा 
सुरवात जाली. 

प्रक्षेपणाचे तंत्र : ध्वनी प्रक्षेपण प्रक्रियेत साघन संच आनी 
कार्यमान ह्या दोन भौतिक घटकांचो आस्पाव जाता, कलाघर, ध्वनी 
- ग्राहक, प्रेशw आनी आकाशक हे घटक एकत्रीतपणान विद्युत्‌ 
चुंबकीय तरंगांची निर्मिती, विरूपण आनी समान गती सर्वदिशी प्रारण 
करतात, उगम स्थानाच्या परिघांत वेगवेगळ्या सुवार्तीचेर आशिल्ले 
ग्राही प्रारीत तरंगावरवीं मूळ कार्यक्रमाचें पुनरुत्पादन करतात. 

कलाघरांत निर्माण जाल्ले कार्यक्रम वा भायल्या कार्यक्रमांच्यो 
तयार केल्लयो चुंबकीय मुद्रण फिती मुखेल नियंत्रण कक्षाचे 
देखरेखीरवाला संदेशवाहनावररवी प्रेषकांक वितरण जातात. ह्या 
वितरणारवातीर थळाव्या आकाशकाची (मनोऱयाची) मदत जाता. 
प्रेकावरवीं कार्यक्रमाचें पुनरुत्पादन जावन ग्राहीकडेन मूक कार्यक्रम 
परिवर्तीत जातात. 

रेडिओ प्रक्षेपणांत सागरी रेडिओ, वैमानीक रेडिओ, चल 
रेडिओ, सैनिकी रेडिओ अशे उपेगानुसार प्रकार आसात. 

- कों. वि. सं. मं. 

पूरक नोंद : आकाशवाणी 
रेडो : रेडो हो 'बोव्हायन' (8०४१९) वर्गांतलो प्राणी, हो नर आसून 


'म्हस' (७९-७५३०) ही मादी. ही जात रंगान काळी आसून तांची 
चामडी दाट आसता. तांच्या आंगार स्वूब उण्या प्रमाणांत ल्हंव 

रेड्याची तकली म्हशीचे तकलेपरस मोटी आसून शिंगां जाड 
आनी मोटी आसतात. सादारणपणान रेड्याची लांबाय २ मीटर आनी 
उंचाय ४ ते ४१/२ फूट आसता. रेड्याचें वजन उण्यांत उणें २५० - 
३00 किलो आनी चडांत चड ६00 - ७00 किलोमेरेन आसता. ताची 
पिराय १५ ते १६ वर्सा मेरेन आसता 
भारत, मलेशिया, इटली, ऑस्ट्रेलिया, हंगेरी ह्या देशांनी 
रेड्यांच्यो जाती आसात. पूण भारतांत रेडयांचें प्रमाण चड आसा 
तातूंत सुरती, मुऱ्हा, जाफराबादी, पंढरपुरी अशो वेगवेगळ्यो जाती 
आसात. तातुंतली सुरती ही जात गुजरात राज्यांत; मुऱ्हा, जाफराबादी 
ह्यो उत्तर भारतांत आनी पंढरपूरी ही जात महाराष्ट्रांत मेळटा. हेर 
राज्यांनी आनी वाठारांनी दिसपी जात ही ते ते सुवातेची थळावी जात 
आसता. ताची वर्गवारी अमुकूच अशे एके नसलीची केल्ली ना. गोंयांत 
चडशा भागांनी सुरती आनी थळाव्या जातींची जनावरां पळोवंक 
मेळटात. 
आफ्रिकेत रेड्याच्यो दोन मुरवेल जाती आसात - (१) केप 
रेडो (२) बौना रेडो (0//8 ७५४०). तशेंच एशियेंत रेड्याच्यो तीन 
जाती दिसतात - (१) भारताचो अरना रेडो (२) फिलिपायनाचो 
टमराऊ (३) सेलबीज. 
रेड्याचो उपेग शेतारवातीर, बियारवातीर (प्रजोप्तादन) आनी 
धिरयांक करतात. लांकडां ओडून व्हरपाक रेड्यांचो उपेग करतात 
दुदाळ म्हशींची पैदास करपाक बरे नसलीचे रेडे पोसून तांचो बियाक 
वापर करतात. हे रेडे सभावान खूब रागीट आसतात. बरे जातीच्या 
रेड्यांक खूब रवावड जाय पडटा. धिरयांखातीर रेडे तयार करपाक 
खूब कश्ट घेवचे पडटात. अशे हे रेडे बळिश्ट आनी पिंडान मोटे 
आसतात. 
सादारणपणान चार वर्साचे पिरायेचेर रेडो पिरायेंत येता. 
रेड्यांचो उपेग शेतांत वा जाडयेरवातीर करपाचो आसता, त्या 
रेड्यांचें निर्बिजीकरण करतात. ताका लागून ते सभावान रागीट 
जायनात. तांचो कामारवातीर रवूब वापर करूंक मेळटा. ह्या जनावरांची 
ल्हान पिरायेसावन वेगवेगळ्या दुयेंसांपसून रारवण करची पडटा. 
ल्हान आसतना तांकां दंतांची पिडा आसता. तेच भाशेन वेगवेगळ्या 
रोगांचेर तांकां वासिनां दिवचीं पडटात. 
भारतांतल्यान रेड्याच्या मांसाची निर्यात व्हड प्रमाणांत 
जाता. परदेशांतल्यान ह्या मांसाक खूब मागणी आसता. ताचे चामडेपसून 
वस्तू तयार करतात. शिंगांपसून सोबायेच्यो वस्तू तशेंच हाडांपसून 
'बोनमील' हें सारें तयार करतात. एका रेड्यापसून दिसाक सरासरी 
१५ - २0 कील शेण मेळटा. ह्या शेणाचो वापर सारें म्हणून झाडांक, 
शेताक जाता, तशेंच शेणाचो वापर गोबरगॅसाकूय करतात. 
संस्कृतीक संदर्भ : रेड्याक यमाचें वाहन अशें मानतात. 
यमावांगडा रेड्याचीय मूर्त कोरांततात. तेचप्रमाण दुर्गेच्या पांयांसकयल 


रेड्डी 


रेड्याची आकृती आसता, देवीन केल्ल्या महिषासुराच्या वधाचें हें 
प्रतीक अशें समजतात. 
आश्चिनांतल्या नवरात्रांनी देवीमुरवार रेड्याचो बळी दिवपाची 
चाल आशिल्ली. तेच भाशेन दक्षिणेंत कांय ऱ्रामदेवतांकूय रेड्याचो बळी 
दिताले. द्राविडी पुजेंत महिषबळीक चड म्हत्व आसा. 
रेडयांच्यो घिरयो लावप हैं पुर्विल्लें मनोरंजनाचे एक साधन 
आशिल्ले. राजा लोक हेरवातीर रवाशेले रेडे सांबाळून तयार करताले. 
पंजाब, काठीयावाड ह्या प्रदेशांतल्या रेड्यांची धिरयांरवातीर खूब 
नामना आशिल्ली. 
कांय आदिवासी समाजांनी रेड्यांक रवूब म्हत्व आसता. 
गोंड लोकांभितर मनीस मरतकच ते परधानांक रेडो बळी दितात. 
रेडो हें परधान जातीचें कुलचिन्न, कांय सुवार्तींनी गांवांत रोग 
आयल्यार रेड्याची पुजा करतात. रेडो हें यमाचें वाहन असो समज 
हे पुजेफाटल्यान आसा. 
- एच्‌. के. मालवीय 
- कों. वि. सं. मं. 
पूरक नोंद : जवो, घिरयो 


रेड्डी $ आंध्र प्रदेश आनी म्हैसूर वाठारांतल्या शेतकऱ्यांची एक 
जात. राट म्हळ्यार राजा ह्या उतराचो रेड्डी हो अपभ्रंश आसून, 
रेड्डींचो संबंद राश्ट्रकुटांकडेन जोडटात. रेड्डीचे जायते पोटभेद आसून 
तातूंत वेलनाटी, पाकनाटी, मोट्टी, कम्प, कापू पेडकाना येल्लम्म, 
कोडटी हे मुरवेल आसात. 

तेलुगू ही तांची आवयभास आसून जे लोक म्हैसूर वाठारांत 
पयलींसावनूच रावन आयल्यात ते वा लिंगायत रेड्डी मात कन्नड 
भासूच उलयतात. 

कम्म रेड्डी हे वैश्णव आसून, वेलनाटी हे लिंगायत आसात. 
हेर सगळे रेड्डी हे शैव आनी वैश्णव अशा दोनूय देवांक भजतात. 
हाचेभायर वेंकटरमण, येल्लम, मल्लम्म, मुनिदेव, गुरुमूर्ती, सूर्य आदी 
जायत्या देवांकूय ते भजतात. 

लिंगायत रेड्डी सुयेर पाळिनात, पूण कम्म रेड्डी तीन दीस 
सुयेर पाळटात. गुरवार बायलेचे पयले दोन बाळंटेर कुळाराच 
जातात. नवजात अर्भकाचे बोंबले भोंवतणीं डाग दिवन मागीर नाळ 
कापतात. घरामुरवार फोंड मारून तातूंत वार पुरतात. सातव्या, 
णवव्या वा इकराव्या दिसा ह्याच फोंडार बसून बाळंतीण न्हाता. तिका 
न्हावपारवातीर कळसुलीभर उदक, रिंठो, हळद आदी वस्तू गांवांतल्या 
रेड्डी घराण्यांतल्यान मेळटात. तिचें न्हावन जातकच त्याच जार्‍्यार 
खाट उरफाटी करून धुयतात आनी तिची पुजा करतात. उपरांत ती 
खाट घरांत व्हरून तिचेर बाळंतीण न्हिदता. त्या वेळार जमिल्लया 
सगळ्या ल्हान भुरज्यांक न्हाणयतात आनी फोव वांट्टात. तेचपरी 

जमिल्लया बायलांक हळदकुकूम आनी विडे दितात. उपरांत दुसऱ्या 
घरांतलें पाळणें माणून हाडून तातूंत भुरण्याक न्हिदयतात. त्याच 
दिसा वा म्हयनो जावचे आदीं रवयंच्याय दिसा भुरज्याचें नांव दवरतात. 
चलयेचें नांव तिचो मामा दवरता. 
तिसऱ्या, सातव्या वा बाराव्या म्हयन्यांत भुरज्याचें जांवळ 
करतात. तेरवातीर झाडींत वा वोंगराच्या मुळसांत आशिल्लया मुनिश्वराची 
पुजा करतात आनी ताका निवेदूय दारवयतात. चडशा सगळ्या रेड्डी 
लोकांमदीं जातीनेमांआड वाणप्यांक रव्यास्त करपारवातीर 'कट्टेमणे' 
वा कोर्ट आसताले. तांच्या अध्यक्षाक येजमान म्हण्टात. ताच्या हातारवाल 
भंडारी नांवाचो नोकर आसता. कोडाटी रेड्डींच्या कट्टेमणे मुखेल्याक 
गौड़ अशें नांव आसा. 
न्हवऱ्याक आपले व्हडले भयणीच्या, मामाच्या वा आत्याचे 
चलयेकडेन लग्न जावंक मेळटा. रेड्डींच्या सगळ्या पोटजातींनी 
लग्नविधी सारकेच आसतात. लर्नाआदीं साकरपुडो जाता. तेरवातीर 
चल्याचे आवय - बापूय आपल्या सोयऱ्यांक घेवन चलयेगेर वतात, 
वतना आपले वांगडा, साडी, वस्त (भांगर) आनी मंगलकार्याच्यो 
वस्तू घेतात. ६४ वा ५०0 शेर तांदूळ, १६ वा ८0 शेर दाळ, ५ वा १६0 
शेर तूप, ५ शेर गोड, १0 वा २0 शेर सुपाऱ्यो आनी विड्याची पानां 
ह्यो वस्तू सुखमंचींत आस्पावतात. चलयेच्या घरा वतकच देवामुरवार 
दिवो लायतात. हो दिवो संथपणान तेवत रावलो आनी पालीचें 
चुकचुकप आयकूंक आयलें जाल्यार चल्याचो बापूय आपलो येवपाचो 
हेत परगटायता. चलयेच्या बापायक हो संबंद पसंत आसल्यार तो 
पुरोयताक आनी सोयऱ्यांक आपयता. उपरांत चल्याची आनी चलयेची 
पत्रिका जुळयतात. पत्रिका जुळळ्यार चल्याचो बापूय चलयेक साडी 
आनी वस्त दिता. चली न्हावन दिल्ली साडी आनी वस्त घालून 
गणपतीची पुजा करता. उपरांत चल्याची आवय तिची होंट भरता. 
सुरवमंचीच्यो सगळ्यो वस्तू शेंदरेर मांडून तांची पुजा करतात आनी 
त्यो वस्तू चलयेच्या बापायक दितात. अशें करतकच लग्न थारलें 
अशें समजतात. उपरांत दोन कागदांचेर न्हवरो - व्हंकलेचें नांव आनी 
लग्नाचो म्हूर्त बरोवन पुरोयत ताची पुजा करता आनी दोनय पक्षांक 
दिता. मागीर सणळ्यांक पानसुपारी दितात. रातचें वा दुसऱया दिसा 
चलयेची आवय - बापूय न्हवरेकारांक जेवण घालतात. 
लग्नाच्या दोन - तीन दिसां आदीं न्हवरो व्हंकलेक 
आपआपल्या घरा तेल - हळद लायतात. लग्न चडशें चलयेघराच 
जाता. लग्नाआदीं घराच्या दारांत बारा खांब्यांचो माटव घालतात. 
तातुंतलो दूदरवांब वा आदिकंभ हो जांबळीण वा अंजीर ह्या झाडांचो 
आसता. चलयेचो मामा सुरवेक त्या झाडाची पुजा करून तो खवांब 
कापता आनी उपरांत व्हड मानान तो घरा हाडटात. तो पुरचे आदीं 
फोंडांत थोडें दूद आनी णव तरेचीं धान्यां घालून तो खवांबो पुरतात. ह्या 
खांब्याकडेनूच न्हवरो - व्हंकलेक कांकण बांदता आनी दर एका 
विधीउपरांत न्हवरो - व्हंकल ताका पांयां पडटात. 

हो खांबो पुरतकच 'ऐरणे' नांवाचो एक विधी जाता. गांवच्या 
कुमाराक पांच ते वीस मातयेचीं आयदनां करूंक सांगतात. तो तीं 
जांवांतल्या देवळांत वा आपल्या घरांत दवरता. उपरांत कांय सवायशिणी 
कलश, हारसो, थोडे तांदूळ, दाळ आनी जोड हें साहित्य व्हरून 
कुमाराक दितात. उपरांत त्या मातयेच्या आयदनांची पुजा करून तीं 
घरा घेवन येतात. त्या दिसा ह्यो बायलो उपास करतात. उपरांत कांय 
सवायशिणी वाजत - गाजत बांयचेर वा न्हंयेचेर वतात आनी गंगा 
म्हणून त्या उदकाची पुजा करतात आनी त्या उदकान कळसुल्यो 


भरून हाडटात. 
लग्ना दिसा न्हवरो आनी व्हंकल आपआपल्या आवय 


वांगडा न्हातात. उपरांत न्हवरो नवो पोशाक घालून हातांत कट्यार 
घेवन लग्नाच्या माटवांत वता. 

वेलनाटी रेड्डी लोकांत न्हवरो एका पाटल्यांत पांय दिवन 
उबो रावता. व्हंकलूय तशीच उबी रावता. दोगांयमर्दी अंतरपाट 
धरतात. उपरांत दोगांय एकामेकांचे तकलेर जिरें आनी गोड उडयतात. 
उपरांत अंतरपाट पयस करून दोगांय एकामेकांक पळयतात. लिंगायत 
पाकनाटी रेड्डी अंतरपाटाचेर बैलाचें चित्र काडटात आनी म्हुर्ता वेळार 
त्या चित्रा जाग्यार बारीकशी चीर मारून तातुंतल्यान एकामेकांकडेन 
पळयतात, तेउपरांत न्हवरो व्हंकलेच्या गळ्यांत शंबर धार्‍्यांनी 
तयार केल्ली हळदीन रंगयल्ली ताळी बांदता. 

उपरांत धारे हो विधी जाता, हेरवातीर न्हवऱ्याच्या हाताच्या 
पोशांत पुरयत नाल्ल दवरता, न्हवऱ्याच्या पोशासल व्हंकल आपलो 
पोसो धरता. पुरयत नाल्लाचेर दूद आनी उदक घालता, जें व्हंकलेच्या 
पोशांत झिरपता. व्हंकलेचो आवय - बापूय आनी लागसल्ले सोयरेय 
नाल्लाचेर दूद आनी उदक घालतात. हाकाच धारे अशें म्हण्टात. 
उपरांत न्हवरो - व्हंकल, केळीच्या पानार पातळायिल्लया तांदळांचेर 
दवरिल्लया पांच नाल्लांची पुजा करतात. तेन्ना सोयरी - धायरी तांकां 
केळवण करतात. उपरांत न्हवरो - व्हंकल दूदखांब, ऐरण, मटकी 
आनी कुलदेवता हांकां पायां पडटात. कुलदेवतेक पांयां पडपाक वता 
आसतना न्हवऱ्याची भयण दार आडायता आनी तांकां जावपी पयली 
चली आपल्या चल्यारवातीर मागता. ताणें तें मान्य करतकच ती 
कुशीन सरता. 

उपरांत फुडले चार दीस जेवणावळी आनी कांय लौकिक 
विधी जातात. पांचव्या दिसा सकाळीं न्हवरो व्हंकलेक घेवन वारूळ 
आसा त्या जाज्यार वता आनी थंयची माती खणटा. व्हंकल ती माती 
घरा हाडटा. न्हवरो ते मातयेचे गुळे करून माटवांतल्या दर एका 
उवांब्याकडेन दवरता. व्हंकल तांकां निवेद दारवयता आनी तीं उपरांत 
दूदरवांब्याक पांयां पडटात. उपरांत तो रवांबो काडटात. लग्ना उपरांत 
चवथ्या वा पांचव्या दिसा माटवांत वा आांवां भायर न्हवरो नांगरणी 
करता आनी व्हंकल बीं पेरता. हो विधी तांच्या वेवसायाचो सूचक 
आसा. 


| जेन्ना चलयेक पयलेच सवेप मासिक पाळी येता तेन्ना 
तिका तीन ते सोळा दीस एके खोरपींत वा घरांतले एके स्वतंत्र कुडींत 
_ दवरतात. खवोंपीच्या वा कुडीच्या दारांत एक सान्न आनी व्हाणो 
दवरतात. ताका लागून भुतारवेतांची बादा जायना असो समज आसा. 
'ती चली सदांच न्हावन जातकच मडवळान दिल्ले कपडे घालता. ह्या 
काळांत तिका गोड जेवण घालतात. पयल्या दिसा सांजेची तिची 
आवय तिची होंट भरता आनी उपरांतच्या दिसांनी तिच्या सोयऱ्यांतल्यो 
__ बायलो तिची होंट भरतात. सदांच सांजवेळच्यो सवायशिणी तिचे 
= भोंवतर्णी जमतात आनी पदां म्हणटात. चलयेचें लग्न जाल्ले आसल्यार 
 गांवचो मडवळ तिच्या घोवाघरा ही खबर कळयता. उपरांत तिची 
मांय येवन तिची होंट भरता. चवथ्या वा इकराव्या दिसा ती न्हाता. 
पूण तिका रांदचेकुडींत आनी देवाकुर्डीत वचूंक मेळना. सोळाव्या दिसा 
तिचेर तीर्थ फाफडून तिका सवळी करतात. उपरांत ती रावताली ती 
| खोंप लासून उडयतात. तशेंच तिणें वापरिल्लीं मातयेचीं आयदनां 
फोडून उडयतात. लिंगायत पाकनाटी रेड्डी आनी रेनाटी रेड्डी हांचेमदीं 
मर्डी पुरतात. ते हाताचेर घालून मडें मसंडेंत व्हरतात आनी सुतक 
पाळिनात. तिसऱ्या आनी इकराव्या दिसा ते मेल्लया आत्म्याक अन्न 
दितात. 
लिंगायत नाशिल्ले पाकनाट रेड्डी मडीं लासतात. म्हळ्यार 
एक कर्तबगार दादलो वा बायल मेली जाल्यार तांची मडीं लासतात 
` आनी हेरांक पुरतात. लग्न जावंक नाशिल्लयांक उमर्थी पुरतात. 
| लाशिल्लया मनशाच्यो हस्ती झाडामुळांत पुरतात. इकराव्या दिसा ते 
श्राध्द वाडटात. 
वेलनाटी रेड्डी मडें लासतात आनी शुद्रकमलाकर ह्या 
ग्रंथांत सांजिल्लेप्रमाण निमाणे संस्कार करतात. 
कम्म रेड्डींमर्दी लग्न जाल्ल्या मनशांचींच मडीं लासतात 
आनी हेरांची पुरतात. ते १0 ते १५ दीस सुतक पाळटात. १0 दीस 
सुतक पाळटकच १२ व्या दिसा ते वेंकटरमणाच्या देवळांत वचून ताची 
पुजा करतात आनी लोणयाचे तीन गुळे देवळाच्या दाराचेर मारतात. 
| मेल्या मनशान तुका फातर मारिल्ले, ताचें प्रायश्चित म्हणून 
_ आमी तुका लोणयाचे गुळे ओंपतात* अशें म्हण्टात. 
मंगळारा आनी शुक्राराक खंयचोय मनीस मेलो जाल्यार 
ताचे वांगडा कोंबयेचें एक पील पुरतात. सवायशीण बायल मेल्यार 
तिची होट भरून, होंटयेचें सामान तिचेवांगडा पुरतात. 
सगळ्या रेड्डी जातींत नव्या वर्सा दिसा, भाद्रपद वद्य 
` पक्षांत, दिवाळे दिसा वा म्हानमीक सगळ्या पितरांचें श्राध्द करतात. 
शेती हो रेड्डींचो पारंपारीक वेवसाय. जायत्या जाणांक 
_ सरकाराकडल्यान जमनी मेळळ्यात. बाकीचे भाटकाराकडल्यान जमीन 
घेवन ती रबंडार (अर्धेलीचेर) कसतात. ज्वारी, तांदूळ, ऊंस, नाशणें, 
' आदी पिकां ते काडटात. शेतीविर्शी तांची कांय वेगवेगळी विधानां 


३१७ 


रेड्डी 


आसात तीं अर्शी- पेरणीच्या दिसांनी ते गोरू देवरूची पुजा करतात. 
वाडपी पिकाक नदर लागची न्हय देखून पिकार ताकाचेंशीत, रांदर्नीतलो 
गोबर फाफुडटात. पीक भरपूर येवचें म्हणून भाद्रपद शुध्द अश्टमीक 


-जोकुमार वा करंभेक हे देवतेक मिश्टान्नाचो निवेद दारवयतात तेरवातीर 


बांयलागसार पांडवांचे प्रतीक म्हणून पांच फातर दवरून तांची पुजा 
करतात. 

कांय रेड्डी आदल्या म्हैसूर संस्थानांतल्यान विजापूर, धारवाड 
आनी बेळगांव ह्या म्हालांत येवन स्थायिक जाल्ले आसात. खूब आदीं 
तांणी हें स्थलांतर केल्लयान म्हैसूर वाठारांतले रेड्डींत आनी ताच्या 
रिती - रिवाजांनी जायतें वेगळेपण आसा. रेड्डीच्या जायत्या फांट्यांभितर 
नामद रेड्डी हे ह्या वाठारांत रावतात. 

नामद रेट्डी : हातूंत शत्तीस बेडगू म्हळ्यार पोटविभाग 
आसात. तांचेमर्दी एकाच बेडणूभितर लग्नसंबंद जायनात. हे लोक 
वैश्णव आसून व्यंकटेश हो तांचो कुलदेव. तेभायर येल्लम्म, द्यामव्व, 
केरेव्व, हनुमान आनी हेर देवतांकय ते भजतात. 

नामद रेडूडींत आते वा मामेभयणीकडेन लग्न जावंक मेळटा. 
लग्न थरतकच चलयेघरा साकरपुडो करतात. त्या वेळार चल्याचो 
बापूय चलयेक साडी आनी कसलीय वस्त दितात. उपरांत चलयेची 
खारको, सुपाऱ्यो, हळदीकुटां, विड्याची पानां आनी केरळी हांणी होंट 
भरतात. उपरांत लग्न थारलें म्हणून चल्याचो आनी चलयेचो बापूय 
एकामेकांच्या उपरण्यांक सुपारी बांदतात. लग्नाच्या दोन - तीन दीस 
आदीं न्हवरो तशेंच व्हंकलेगेर देवकारें करतात. लग्नाच्या पयल्या 
दिसा ऐरण नांवाचो एक विधी करतात. एका चवकोनाच्या चार कोनशांचेर 
उदकान भरिल्ले घट दवरून तांचे भोंवतणीं सुतां गुठलायतात. त्या 
चवकोनांत न्हवरो ताचो आवय - बापूय आनी दोन सवायशिणी बायलो 
बसतात. उपरांत कांय सवायशिणी बायलो ताका गरम उदकान 
न्हाणयतात. उपरांत घटा भोंवतणचें सूत सोडोवन तें माटवांतल्या 
एका रवांब्याक बांदतात. उपरांत कांय सवायशिणी उरिल्ली हळद घेवन 
वाजतगाजत चलये घरा वतात आनी तिकाय तशेंच न्हाणयतात. 

लग्नाचे आदले रातीं न्हवऱया कडलो आनी व्हंकलेकडलो 
कांय लोक खंयच्याय देवळांत जमतात आनी एकांमेकांचेर रंग 
मारतात. उपरांत व्हंकलेचो बापूय न्हवऱ्याचे पांय धुता आनी ताका 
कपडे दिता. उपरांत न्हवरो घोड्याचेर बसून घरा वता. सिमांतपुजनाचोच 
हो एक प्रकार. लग्ना दिसा रुयेच्या झाडाची एक रवांदी हाडून 
देवळांत दवरतात. उपरांत बायलो दादले देवळांत वचून तिची पुजा 
करतात आनी ती घरा हाडून लग्नाच्या माटवांत एका खवांब्याक 
बांदतात. हाका हालकंब विधी अशें म्हण्टात. 

लग्न चलये घरा जाता आनी अंतरपाट कुशीन काडटकच 
न्हवरो व्हंकलेच्या माथ्यार अक्षता उडयता आनी तिच्या गळ्यांत 
मंगळसुत्र बांदता. विधवेचें लग्न मंगळार सोडून खंयच्याय शुभ 
दिसा जाता. 


रेड्डी, नीलम संजीव 


नामद रेड्डींत मडें लासतात. पूण मेल्लो मनीस आंकवार 
आसल्यार बशिल्ले स्थितींत पुरतात. मड्याचेर गुलाल आनी विड्याची 
पानां घालतात. जंय मडें लासतात थंय ताचो वारस ५ पयशे पुरता 
आनी त्या जाग्यार सरण रचून ताचेर मडें दवरतात. उपरांत जमिल्ले 
लोक मड्याचेर दुर्वा घालतात आनी मागीर मडयाक उजो लावप 
जाता. तिसऱ्या दिसा मेल्ल्या मनशाच्यो हस्ती एकठांय करून न्हंयेंत 
उडयतात. मडें लाशिल्लया जार्‍्यार मेल्लयाची मातयेची प्रतिमा करून 
स्थापतात आनी ताचे आवडीचे पदार्थ करून ते प्रतिमे मुरवार दवरतात. 
सव्या, णवव्या वा इकराव्या दिसा मेल्ल्या मनशाचे कपडे, वस्ती 
घुयतात आनी घरातल्या देवामुरवार दवरतात. त्याच वेळार शीत 
आनी पुरणपोळी हांचो निवेद दाखयतात. मनीस मेले उपरांत 
म्हयन्याभितर ताचो टाक घरांतल्या देवांत दवरतात आनी ताची पुजा 
करतात. उपरांत वर्सभर मेल्ले तिथीक भुतांरवेतांक अन्न ऑपतात, हे 
लोक श्राध्द मात करिनात. 

शेती हो नामद रेड्डींचो पारंपारीक वेवसाय. कांय लोक 
शेती मजुरी वा हेर उद्देगूय करतात. शेतीविर्शी तांचे जायते उत्सव 
आसात. 

पावसाळ्यांत पेरणी करचेआदीं नांगराची आनी क्षेत्रपालाची 
पुजा करतात. पुजा करचेआदीं नांगर नितळ धुवन ताका लक्ष्मीचें 
प्रतीक मानून साडी न्हेसयतात, कांय रवेपे ताका लक्ष्मीचें मुरवेंय 
घालतात. बैलाक नांगराक जुंपचेआदीं ताका कपलाक विभुती लावन 
पांयां पडटात, ताका गोड गोड खवावंक दितात आनी ताचे भोंवतर्णी 
भाकरेचो कुडको उंवाळून उडयतात. कालमानानुसार रेट्टींचे संस्कृतीक 
जरजेप्रमाण बदल जायत आसा. भाद्रपद उमाशेक ते करगपुजा 
म्हळ्यार लक्ष्मीची पुजा करतात. त्या दिसा जेवण रांदून ते शेतांत 
व्हरतात आनी चार दिकांक तातुंतलो थोडो वांटो उडोवन उरि्लें घरची 
मनशां जेवतात. 

आश्चिनी पुनवेक तांचो सिजी हुन्नवी हो विधी आसता. 
घान्याचें रवळें तयार जातकच तातूंत एक रवांबो पुरून ताची पुजा 
करतात. सांजवेळचे रवळ्यांत बैल बांदून मळणी करतात तेन्ना 
डांगोरा नांवार्ची पदां गायतात. 

- को. वि. सं. मं. 


रेड्डी, नीलम संजीव : (जल्म : १९ मे १९१३ इल्लरू 
अनंतपूर, आंध्र प्रदेश; मरण : १९९६). ही 
भारताचो सवो राश्ट्रपती. पिरायेच्या १४ व्या वर्सासावन 
ताणें भारताचे स्वातंत्र्य चळवळींत वांटो घेवपाक सुरवात केली. 
पिरायेच्या १६ व्या वर्सा तो गांघिजीक मेळळो आनी थंयच्यान प्रभावित 
जावन तो उपरांत गांधीवादी म्हूण वावुरपाक लागलो. मद्रासचे 
थियोसॉफिकल कॉलेजींतल्यान ताणें उच्च शिक्षण घेतलां, १९३१ त 


कोंकणी विश्वकोश : ४ 


॥##। शिक्षण अदर्थार सोडून ताणें 
|` आपल्याक पुरायपणान स्वतंत्रता 
$ ` आंदोलनांत ऑंपून घेतलो. त्या 
वेळार गांवागांवांनी सभा घडोवन 
हाडप हो ताचो मुरवेल वावर 
आसलो. १९३६ त ताका आंध्र 
प्रदेश काँग्रेस समितीचो मंत्री 
केलो. १९४० - ४५ मेरेन 
आंदोलनांनी वांटो घेतिल्लो म्हूण 
ताका बंदरवणीची रव्यास्त भोगची पडली. 

भारत स्वतंत्र जाल्याउपरांत १९४९ त आंध्राच्या श्रीकुमार 
स्वामीच्या राज्य मंत्रीमंडळांत ताका मंत्रीपद फावो जाल्ले. १९५३ त 
ताका आंध्र प्रदेशाचो बिनविरोध नेतो म्हूण वेंचून काडलो. २४ मार्च 
१९७७ त रेड्डीक लोकसभेचो स्पीकर म्हूण वेचून काडलो. 

राशट्रपतीचे सातवे वेंचणुकेंत निलम संजीव रेड्डी २५ जुलय 
१९७७ दिसा बिनविरोध राश्ट्रपती म्हूण वेंचून आयलो. उपरांत २५ 
जुलय १९८२ मेरेन ताणें हें पद भुसयलें. भारताचें राश्ट्रपती पद 
सांबाळपी तो सगळ्यांत ल्हान पिरायेचो. 


- को. वि. सं. मं. 


रेणुका : रेणुका ही भुंयदेवता. तिचें नांवूच भुंयेकडलो तिचो संबंद 
सुचयता. संस्कृतांत 'रेणु' म्हळ्यार बारीक कण. ह्या 'रेणु' उतराक 
'का' हो प्रत्यय लागून ताचें *रेणुका' उतर घडलां. मातयेचे जायते 
कण एकठांय येवन घडटा ती आकृती म्हणजे “रोयण'. तिका उद्देशून 
रेणुका हें उतर वापरिल्लें मेळटा. रेणुकेचो जल्मच रोयर्णीतल्यान 
जालो आनी ती रोयणिंतूच अंतर्धान पावली अशी आरव्यायिका सांगतात. 
ही आख्यायिका कितली सत हें सांगूंक नजो. पूण 'रेणुका' हें उतर 
'रोयण' उतराक लागींचें हें उकतें आसा. (रोयण * रोयणु ` रेणु = 
रेणुका). 

रोयणीक धर्तरेचें प्रतीक मानतात. अनायाँच्या सगळ्या 
भुंयदेवतांक मुळांत हेच रोयणीच्या रुपांत भजताले. अशाच दक्षिण 
भारतांतले रोयण रुपांतले अनायाँचे भुंयदेवतेचें वैदिक संस्कृतीच्या 
प्रभावारवाला संस्कृतीकरण जावन तिका आयचें रेणुकेचे रूप फावो 
जालां. रोयणीक जरी रेणुका म्हणून उल्लेखतात आसले तरी भौतेक 
कडेन रेणुकेच्यो मुर्त्यो मेळटात आनी त्यो उत्तानपाद, नग्न आनी 
शिरा विरयत आसात. तिच्या हातांत नागकाश्टूय दारवयतात. 
जातूंतल्यान तिचें मातृरूप आनी सृजनाकडलो संबंद उकतो जाता, 
रेणुका ही मनीस योनींत जल्माक आयिल्ली बायलमनीस. मरणा 
उपरांत तिका देवत्वाचो मान फावो जाला असोय निश्कर्श रेणुकेसंबंदान 
मेळपी जायत्या आरव्यायिकांच्या आदारान काडटात. रेणुका ही संतत 


दिवपी देवता अशें मानतात आनी भुरगें जावचें म्हण तिका आंगवणी 

गोंय वा कोंकण वाठारांत रोयणीच्या रुपांत पुजतात, ती 

सांतेर वा महाराष्ट्र, आंध्र, कर्नाटक ह्या वाठारांतली रोयण रुपांतली 

| _ मातंगी, ह्यय देवता रेणुकेच्यो समरूप वा एकरुपूच अशें मानतात. 

यल्लम्मा, जोगुळांबा, यमाई, एकवीरा हींय रेणुकेचींच रुपां अशें 

प विद्वानांचे मत आसा. स्कंदपुराणाच्या सह्याद्रिरवंडांत जाचो आस्पाव 

आसा अशें सांगतात, त्या रेणुकामाहात्म्यांत रेणुका ही अदितीचो 
अवतार अशी श्रध्दा व्यक्त केल्या. 

'माहुर' हैं रेणुकेचें मूळपीठ. हांगा देवीची शिळा आसा. 
हांगा रेणुकेचो प्रसाद म्हणून खावंर्ची पानां कुटून दिवपाची चाल 
आसा. भायर महाराष्ट्र - कर्नाटकांत जायतेकडेन तिचीं थळां मेळटात. 
गोंयांत मात तिची समरूप आशिल्ली सांतेरी जांवागांवांनी मेळटा 

आसली तरी रेणुका ह्या नांवान तिचें एकूय थळ आयकुपांत ना. 
यल्लम्मा ह्या तिच्या नांवान मेळपी देवतेची एक देवळी मात बांदोडें 
जांवांत बोकडबाजांत आसा. 
रेणुका ही पुराणांतली जमदग्नी ऋषीची बायल आनी 
परशुरामाची आवय अशी आरव्यायिका आसा. रेणुका महात्म ग्रंथांत 
तिच्या जल्मासंबंदान कथा आसा ती अशी - 
पर्विह्लया काळांत कान्यकुब्ज देशांत इक्वांकुवंशीय रेणु नांवाच्या 
` राजान (हाका प्रसेनजीत अशें दुसरेंय नांव आशिल्ले) कन्या - कामेशी 
याग केल्लो तेन्ना होमकुंडांतल्यान जी कन्या वयर आयिल्ली तीच ही 
रेणुका. रेणु राजाच्या नांवावयल्यान तिका रेणुका म्हणून वळरवताले. 
तिचें पाळण्यांतलें नांव 'कामली*. पिरायेंत येतकच स्वयंवरांत तिणें 
'जमदरनी' क घोव म्हणून स्विकारलो. तिका रूमावंत, वसू, विश्वावसू 
आनी परशुराम अशे चार पूत जाले. रेणुकेची उत्पत्ती कमळांतल्यान 
जाली आनी 'रेणु' हो तिचो भाव आनी “सोमप” हो तिचो बापूय अशीय 
म्हायती महाभारतांत मेळटा. जाल्यार रेणुका ही विदर्भ राजाची धूव 
अशीय म्हायती कालिका पुराणांत आसा. 
| रेणुका आनी मातंगी हांच्या संबंदांचेर उजवाड घालपी एक 
` कथा मेळटा, जाचीं वेगवेगळी रुपां आसात. 'गोंधळी* ह्या रेणुकेच्या 
उपासकांमर्दी मेळटा ती कथा अशी - खूब कोपिश्ट म्हणून नामना 
आशिल्ल्या जमदग्नी ऋषीचो आश्रम माहुरगडाचेर आशिल्लो. ताची 
बायल रेणुका ही पतिव्रता अशी अस्तुरी आशिल्ली. पूण एक दीस 
न्ह॑येचेर उदक हाडूंक गेल्लेकडेन उदकांत न्हावपी स्वरूप सुंदर अशा 
जंधर्वांक पळोवन थोडो वेळ तिचें मन विचलीत जालें आनी आश्रमांत 
परतूंक तिका कळाव जालो. जमदण्नीफषीक अंतरज्ञानान तें रोरवडेंच 
समजलें आनी ती परत येतकच ताणें आपल्या पुतांक तिचो वध 
करपाक सांगलें. पयले चारूय पूत आवयक मारूंक तयार जालेनात. 
पांचव्या पुतान, परशुरामान तिचें मस्तक उडयलें. तेन्ना प्रसन्न जावन 

जमदग्नीन ताका जाय तो वर मागुंक सांगलो. तेन्ना ताणें बापायकडेन 
आपले आवयक परतून जिवी करपाचो वर मागलो. तशें तिचें मारिले 
शीर हाडून धडाचेर दवरूंक जमदर्नीन ताका सांगलें, परशुरामान 
खूब सोद घेतलो, पूण शीर रवंय पडलां तें ताका मेळना जालें, तेन्ना 
ताणें रेणुकेभाशेन दिसपी एके मातंगी (मांगीण) बायलेचें शीर मारून 
हाडलें. तें पळोवन मागीर जमदरनीन स्वताच्या तेजानूच रेणुकेचें शीर 
सोदून हाडून तिका जिवी केली. स्वताचे आवयक जिवी करपाच्या 
यत्नांत ती मातंगी बायल मात फुकट मेली हे जाणविकायेंतल्यान 
उपरांत परशुरामाक खूब दुरव्व जालें आनी ताणें तिचें धड हाडून 
माहुरडाचेर ताची स्थापणूक केली आनी रेणुकेआदीं लोक तुजें दर्शन 
घेतले अशें तिका उतर दिलें. ह्या उतराक धरून आजूय माहुरणडाचेर 
रेणुके आदीं मातंगीचो मान जाता. 
कांय कथांनी निमाणो वांटो मात्सो वेगळे तरेन येता ,जातूंत 
रेणुकेक जिवी करपाचे गडबडीत तिच्या आनी मातंगीच्या धडांची 
अदला बदल जाली अशी म्हायती मेळटा. मूळच्या अनार्यांचे रोयणी 
रुपांतले भूदेवतेचें संस्कृतीकरण जातना ह्यो कथा घडल्यो अशें 
लोकसंस्कृतीच्या विद्वानांचे मत आसा. 
परशुरामान माहूर क्षेत्रांत जमदर्नीऋषीचो निमाणो संस्कार 
केलो आनी रेणुका थंयच सती गेली. देखून तें रेणुकेचें मुरवेल थळ 
जावंक पावलां असो तिच्या भगतांमर्दी समज आसा. ज्योतिबाक, 
रेणुकेचो घोव मानतल्यांचीय म्हायती मेळटा. 'केदारकवच' आनी 
'रवळनाथस्तवराज' नांवाच्या तोत्रांनी 'ज्योतिबा'क जमदग्नी, एकवीरापती 
आनी रेणुकानाथ ह्या नांवांनी उल्लेरवला. 
गोंधळी भायर जोगती - जोगतिणी आनी भुत्ये परंपरेंतले 
लोकूय रेणुकेचे उपासक आसात. ह्या मदले जोगतिणीक दिक्षा 
घेतकच जल्मभर लग्न जायनासतना देवतेचो प्रचार करीत दारादारांनी 
भोंवचें पडटा आनी 'जोगवो' (भीक) मागून आपलें पोट भरचें पडटा. 
पूण थारावन दिल्ल्या दादल्याकडेन शारिरीक संबंद जोडपाची तिका 
मेकळीक आसता. 
रामानंद, विष्णुदास हे सारके कवी आदल्या काळार रेणुकेचे 
भक्त जावन गेले. तांणी तिची महती सांगपी जायतीं गितां रचल्यांत. 
एकल्या विष्णुदासाबूच तिचेर शंबरांवयर गितां बरयल्यांत. 
- जयंती नायक 


रेनडियर : (कूळ : सर्व्हिडी, प्रजाती : रँगिफर, शास्त्रीय नांव 
रँगिफर टॅरँडस). उत्तर युरोप आनी उत्तर आशिया खंडांत मेळपी 
एक मृण (हरण). हेच जातीचें पूण आकारान मात्शें व्हड हरण उत्तर 
अमेरिकेंत मेळटा. ताका कॅरिबू अशें म्हण्टात. हरणाच्या हेर जातींनी 
रेनडियर हीच जात मनशाळिल्ली आसा. हे जातींत नर आनी मादी ह्या 
दोगांकूय शिंगां आसात. 


रेनवॉटर, (लिओ) जेम्स 


रेनडियराची तकलेसकट लांबाय १.२ ते २.२ मीटर. ताचें 
३१८ किग्रॅ. इतलें आसता. ताच्या आंगार २ ते 


वजन सुमार ९0 ते 


दाट थर आसता. शिंगां लांब पातळिल्ली, वेगवेगळ्या आकारांची 
आसून तांचे फांटे तोंकाचे आसतात. भुंवयांवयल्यान आयिल्ली शिंगां 
मुखार आयिल्लीं आसतात. पूण हेर शिंगांचे फांटे फाटले वटेन 
पातळिल्ले आसतात. दर वर्सा नोव्हेंबरांत (शिंयाळ्यांत) शिंगां गळून 
पडटात आनी उपरांत रोखडींच नवीं शिंगां येवंक सुरवात जाता. 
सुरवातीक येवपी शिंगां मोव आनी स्पंज्यावरी बुराक आशिल्लीं आसतात. 
तांकां रगताची पुरवणूय भरपूर प्रमाणांत जाता. कांय तेंपान रगताची 
पुरवण बंद जातकच शिंगां घट्ट जातात. 

रेनडियराचो रंग चडसो तपकिरी वा करडो आसता. सकयलो 
भाग धवो वा फिकट रंगाचो आसता. शिंया दिसांनी तपकिरी रंगाचें 
रुपांतर धव्या रंगांत जाता. खूर रूंद, पसरट आनी व्हड खांच पडिल्ले 
आशिल्लयान मोव जमीन वा बर्फावयल्यान चलप ताका कठीण जायना, 
ते वराक ३२ किमी. जतीन प्रवास करतात. बर्फाच्या वाठारांत तांकां 
जाडयेक जुंपतात. 

रेनडियर हो कळपांनी भोंवपी प्राणी, दुस्मानाची सुलूस 
लागली म्हण्टकच ते वाटकुळे उबे रावतात आनी शिस्तीन फुडें 
वतात. त्या वेळार तांची शिंगांय एके विशिश्ट पद्दतीन वाटकुळीं 
घुंवतना दिसतात. सप्टेंबराचे अखवेरेक हजारांनी रेनडियर एकठांय 
येवन दाट रानांत रावंक वतात. पुराय शिंयाळो थंय काडून वसंत 
ऋतुचे सुरवातीक ल्हान टोळकीं करून परत येतात. झाडांची तरणी 
पानां आनी तण हें ताचें खाण. शिंयाळ्यांत ते दगडफूल आनी शैवाल 
खातात. 

अश्मयुगांत सुमार २५ ते ३0 हजार वर्साआदीं रेनडियर 
युरोपांत मेळटाले. पुर्विल्लया काळासावन हे प्राणी मनशाळिल्ले आसूंक 
जाय. उदेंत सायबेरियांतल्यो तुंगस आनी चुकची ह्यो जमाती रेनडियरचो 

उपेग ताचेर बसून तशेंच सामान पयस व्हरपारवातीर आनी बर्फावयल्यो 
चाकाबगर गाडयो ओडपाखातीर करताले. उत्तर युरोपांतल्या 
स्कॅडेनिव्हियन देशांतल्या हेडण्या जमातींचे लोक भार व्हरपारवातीर 
रेनडियरचो उपेग करताले. ह्या प्राण्यापसुनूच तांकां मांस आनी दूद 
मेळटालें. रेनडियराच्या दुदांतल्यान गायच्या दुदापरस चौपटीन लोणी 
येता आनी दुदाचो उपेग पियेवपाभायर चीझ करपारवतिरूय करताले. 
ताच्या कातडयापसून कपडे, जोती आनी तंबू, केंसापसून शेंदऱ्यो आनी 
अन्ननळयेपसून पोतयो तयार करताले. 

तांचें नाक तिक्ष्ण आसता. धोक्याची सुचोवणी करपारवातीर 
रेनडियर आपली शेंपडी वयर करता. 

स्थलांतराच्या वेळार नर आनी मादी माजार येतात. तांचो 
गुरवारपणाचो काळ सुमार २४० दिसांचो आसता. मादी 9 ते २ पिलां 
काडटा. १ ते देड वर्सांनी पिलां पिरायेंत येतात. तांचे आयुश्य सुमार 
पंदरा वर्सांचें आसता. 

- को. वि. सं. मं. 


रेनवॉटर, (लिओ) जेम्स : (जल्म : ९ डिसेंबर १९१७, 
काउन्सिल, आयडाहो, अमेरिका; मरण : ३१ मे १९८६, याँकर्स, 
न्यूयॉर्क). 
अमेरिकन भौतिकीविज्ञ. अणुकेंद्रांतली सामुहिक गती आनी 
कण गती हांच्यांतल्या संबंदाचो सोद आनी ह्या संबंदांचेर आदारिल्लया 
अणुकेंद्राचे संरचनेच्या सिध्दांताचो विकास ह्या कार्याविर्शीं रेनवॉटर 
हाका ऑगे नील्स बोर आनी बेंजामिन रॉय (बेन आर्‌.) मॉटेलसन 
ह्या डॅनिश भौतिकीविज्ञांवांगडा १९७५ च्या भौतिकीच्या नोबेल पुरस्काराचो 
भोवमान मेळळो. कांय थरावीक अणुकेंद्रा किद्याक आनी कशे तरेन 
विंगड विंगड असममित आकार धारण करतात हें तांणी दाखयलें. 
रेनवॉटर हाणें कॅलिफोर्निया इन्स्टिट्यूट ऑफ टेक्नॉलॉजीची 

बी. एस्‌. (१९३९) आनी कोलंबिया विद्यापिठाच्यो एम्‌. ए. (१९४१) 
आनी पीएच्‌. डी. (१९४६) ह्यो पदव्यो घेतल्यो. १९३९ - १९४२ ह्या 
काळांत ताणें कोलंबिया विद्यापिठांत भौतिकीचो साहाय्यक म्हणून 
काम केलें. १९४२ - ४६ त ताणें दुसऱ्या म्हाझुजांत अणुबाँब विकसीत 
करपाखातीर येवजिल्लया मॅनहॅटन प्रकल्पांत काम केलें. परतून १९४६ 
- ४७ त कोलंबिया विद्यापिठांत निदेशक, १९४७ - ४९ सहाय्यक 
प्राध्यापक, १९४९ - ५२ त सहयोगी प्राघ्यापक आनी १९५२ वर्सा 


सावन प्राध्यापक म्हणून काम केलें. ह्याच विद्यापिठांत १९८३ वर्सा 


मायकेल प्यूपिन प्राघ्यापकपदाचेर ताची नेमणूक जाली. १९५० - ५३ 
आनी १९५६ - ६१ अशें दोन खेपे ताणें कोलंबियाच्या नेव्हिस 


सायक्लोट्रॉन लॅबोरेटरीजचो संचालक म्हणून काम केलें. अणुऊर्जा 


मंडळाच्या आनी नौदलाच्या संशोधन प्रकल्पांतूय ताणें १९४७ - ७६ 
ह्या काळांत काम केलें. 


जून्या रेनवॉटर, नेव्हिस सायक्लोट्रॉन लॅबोरेटरींत आसतना म्यू 
` मेसॉनीय क्ष - किरणांचेर प्रयोग करतना ताणें आनी व्हाल फीच 
हाणें सद्याक मान्य आशिल्ली अणुकेंद्रीय भार त्रिज्या १९५३ वर्सा 
न हाचेभायर रेनवॉटर हाणें न्यूट्रॉन आनी हेर 
संशोधन केल्लें आसून ताका परिसरविज्ञान, भूविज्ञान, 
, हवेच्या प्रदुशणाच्यो अडचणी ह्या विशयांनीय गोडी 


| 
ताका नोबॅल पुरस्कारासयत अमेरिकेच्या अणुऊर्जा मंडळाच्या 
ओ. लॉरँन्स स्मृती पुरस्काराचो भोवमान मेळळो. नॅशनल 
श्डिमी ऑफ सायन्सीस, न्यूयॉर्क अकॅडेमी ऑफ सायन्सीस, रॉयल 
वीडिश अकेंडमी ऑफ सायन्सीस अशा मानादीक वैज्ञानिक संस्थांचो 
वांगडी आशिल्लो. 
- कों. वि. सं. मं. 


„ लेओनार्द जॉसेफ : (जल्मः ? ; मरणः १ ९७५). 
नागपूरचो गोंयकार धर्मगुरू. ताचो घराबो मुळचो बार्देसांतल्या 
[वोली वाठारांतलो. पूण कामानिमतान तो कराचीक स्थायीक जाल्लो. 
णें कॅण्डीक आपलें शिक्षण घेतलें आनी बी. ए.; डी. सी. एल्‌. आनी 
ल्‌. एल्‌. डी. ह्यो पदव्यो मेळयल्यो. पाद्रीचें शिक्षण पुराय जातकच 


शुरू म्हणून ताची नेमणूक जाली. उपरांत १९६४ वर्सा नागपूरचो 
शप म्हणून ताची बदली जाली. 
- कों. वि. सं. मं. 


प : रेल्वे हो शब्द मूळ इंग्लीश. 'रेल' (१8॥) म्हळ्यार रूळ 
नी 'वे' (29) म्हळ्यार मार्ग म्हणजे रुळाचो मार्ज असो ताचो 
{ जाता अशें जरी आसलें तरी सद्या रेल्वे हाचो चालंत अर्थ एके 


री, येरादारीचें वेवस्थापन हांचो आस्पाव जाता. हातुंतल्या 
घटकांत थरावीक अंतराचेर लांकडी, लोरवणी वा काँक्रिटाच्या 
या (स्लिपर्स) आदारान घट्ट बसयल्लया रुळांची जोडी 
वे रवडयेच्या थरार घट रोमिल्ली आसता. रुळामार्जांतल्या दोन 
रुळांतलें अंतर वेगवेगळ्या देशांतले प्रथेप्रमाण थारायल्लें 
सता. रेल्वे येरादारीत सगळ्यांत म्हत्वाचे गेज म्हळ्यार स्टँडर्ड 
ज हे ४” ८५२ (१,४३६ मी.) इतलें आसा. भारतांत रेल्वे येरादारीची 
वात ब्रॉड गेज ५' ६९ (१.६७६ मी.) ह्या अंतरान जाली. फुडें 
बुत मीटर गेज (१ मी.) आनी नॅरो गेज (२'६) आनी २९ 0.७६२ 
टर आनी 0.६90मी. ह्या अंतराची भर पडली. रुळाच्या मार्गावयल्यान 


Ia,= २ र्‌ 


कांची तशेंच सामानाची हाड - व्हर करपी रेलजाडयेचीं चाकां कडो ' 

रेल्वे 


आशिल्लीं आसतात. हीं चाकां एका कड्यार एक जोडी अशे तरेन 
बसयल्ली आसतात आनी तातुंतलें अंतर दोन रुळांतल्या अंतरापरस 
थरावीक प्रमाणांत उणें आसता. हे यंत्रीक रचणुकेक लागून चाकां 
रुळावयल्यान सकयल घसरनासतना जलद गतीन घुंवतात आनी 
रूळांची दिशा बदलता, तेचप्रमाण आपशींच वाहनांची दिशाय बदलता. 
हे येवजणेक लागून उज्यागाडी वेणान वचूंक शकता. दोन रेल्वेमार्ग 
एकठांय येतात वा एका लोहमार्गापसून दोन मार्ग जातात तेन्ना चाकां 
सरळपणान वचपारवातीर रुळामार्गाची विशिश्ट तरेची रचना करची 
पडटा, 

रेल्वे वेवस्थेचो तिसरो घटक म्हळ्यार डबे आनी वाजिणी 
ओडून व्हरपी वा धुकलपी इंजिनां. सादारणपणान उज्यागाडयेक एक 
इंजिन फुडें जोडटात. पूण गाडयेच्या डब्यांची वा वागिणींची संरव्या चड 
आसल्यार गाडी ओडपारवातीर दोनूय इंजिनां वापरतात. सद्याच्या 
काळांत सामान येरादारींत रेल्वे वेवस्थेची कार्यक्षमताय वाडिल्ली आसा. 
अस्तंत्या देशांत, चड करून अमेरिकेंत, शंबरांपरस चड वाजिणी 
आशिल्ले म्हालगाडयेक फुडें दोन आनी अदींमर्दी कांय वागिणीच्या 
टाउपरांत एक अशीं वट्ट तीन इंजिनां लायतात. भारतांतय ही 
ऐवजण प्रायोगिक रितीन चालींत आसा. आर्विल्ल्या काळांत लोकांक 
व्हरपी कांय उज्यागाडयांक इंजीन हो वेगळो घटक नासून तातुंतल्या 
कांय डब्यांकच विजेचीं चलित्रां बसयल्लीं आसतात. 

रेल्वे येरादारीचे तंत्रविद्येत तिरव्या रुळावयल्यान भितरले 
वटेन कडो आशिल्लीं तिरक्या चाकां वेगान घुंवत वचप हैं मुखेल आंग 
आसा. हे येवजणेक लागून खंयच्याय वाहनांचे गर्तींत घर्शणान येवपी 
आडरवळ उणी आसता आनी वाहनांची दिशा बदलपारवातीर चाकां 
घुंवडोवपांत सवर्च जावपी यंत्रीक शक्त वांचता. 

ताका लागून लोकांक व्हरपी डबे आनी म्हालाच्यो वागिणी 
ओडून व्हरपारवातीर वापरपांत येतल्या इंजिनाची अश्वशक्ती रवंयचेय 
येरादारी साधनेपरस रेल्वे वेवस्थेंत उण्या प्रमाणाचेर लागता. देरवीक 
५000 टन वजन आशिल्ली म्हालगाडी सपाट लोहमार्गावयल्यान सदच्या 
वेगान ओडीत व्हरपाचें काम तितलीच अश्वशक्ती आशिल्ले इंजिन 
सहज करूंक शकता. म्हणजेच रेल्वे माल वाहतुकीक दर टनांफाटल्यान 
एक अश्वशक्ती पुरो जाता. रस्त्यावयल्यान जावपी म्हालवाहतूक 
पद्दतींत हैं प्रमाण सादारणप्रमाण दर टनाक ८-१0 अश्वशक्ती इतलें 
आसता. हाका लागून हेर खंयचेय येरादार साधनेपरस रेल्वे येरादारीक 
आनी सामान हाड व्हर करपाची कार्यक्षमताय व्हड प्रमाणाचेर फाव 
जाल्या. ताका लागून संवसारीक येरादारीच्या मळार रेल्वेक पयल्या 
क्रमांकाची सुवात मेळळ्या. 

इतिहासीक फाटभूंय (इ.स. १५00 - १८३0) : सोळाव्या 
शतमानासावन युरोपातल्या कोळशाच्या रवाणींनी लांकडी वा लोरवणी 
रुळावयल्यान कडो आशिल्लीं चाकां बसयल्लीं वेगवेगळ्या प्रकाराची 


रेल्वे 


वाहनां ओडून वा धुकलून व्हरपाची पद्दत आशिल्ली. सतराव्या शतमानांत 
इंग्लंडांत हे पद्दतींत कांय सुदारणा करून लोखणी रूळ आनी चाकां 
आशिल्ल्या लोहमार्यात ताचें रूपांतर करपाचे यशस्वी यत्न केले. ह्या 
शतमानाचे निमाणेमेरेन कोळशाचे खणीपसून बऱ्याच अंतराचेर 
आशिल्ल्या बंदरामेरेन म्हालाची येरादार करपी जायते लोहमार्ग 
अस्तित्वांत आयले. 
अठराव्या शतमानांत हातूंत चड यंत्रीक सुदारणा जाल्यो 
आनी अशा लोहमार्गाक १७५८त 
इंग्लंडाचे संसदेन संमत केल्ल्या * 
कायद्याप्रमाण शासकीय 
मान्यताय मेळळी. ह्याच 
सुमाराक जेम्स वॉट ह्या 
अभियंत्यान १७८८त वाफेचेर 
चलपी शक्तीयंत्र तयार करून 
उद्देगीक मळार यंत्रयुणाची 
सुरवात केली. सॅम्युएल हाम्फ्रे 
ह्या कारखानदारान ट्रेव्हिथिक 
हाका पयली रेल्वे उज्यागाडी 
तयार करपाक आपयलो. ताणें 
तयार केल्लया “इनव्हिक्टा' ह्या 
वाफेच्या रेल्वे इंजिनान २१ 
फेब्रुवारी १८०४ दिसा १0 टन 
म्हाल भरिल्लयो पांच वागिणी 
आनी तांचेर चडून बशिल्ली ८0 
मनशां हांकां वराक ८ किमी. 
वेगान १६ किमी. लांबायेच्या 
लोहमार्गावयल्यान ओडून व्हेले. 
त्याच वर्सा ट्रेव्हियिक हाणें न्यू 
कॅसल नांवाचें दुसरें शक्तिमान 
इंजिन तयार करून ताच्या 
आदारान वेल्स भागांतल्या एके 
खाणींतल्या लोहमार्गार 
कोळशाची येरादारी सुरू केली, 
जॉर्ज स्टीव्हेन्सन ह्या 
अभियंत्यान दोन वर्साच्या 
श्रमाउपरांत २७ सप्टेंबर १८२५ ह्या दिसा प्रवासी आनी म्हाल हांची 
येरादार करपी जगांतली पयलीच भौशिक रेल्वे तयार केली. १८२७ 
वर्सा स्टीव्हेन्सन हाणें “रॉयल जॉर्ज' नांवाचें दुसरें वाफेचें इंजिन 
उपेगांत हाडलें. 
ह्याच वेळार लिव्हरपूल - मँचेस्टर रेल्वे कंपनी स्थापन 


राष्ट्रीय महामार्ग 

कोंकणी विश्वकोश : ४ 1 


जावन तिणें लिव्हरपूल आनी नामनेचें उद्देगीक केंद्र मँचेस्टर हांकां 


जोडपी ५0 किमी. लांबायेची अद्ययावत रेल्वे परिवहन वेवस्था तयार 
करपाची येवजण आंखली आनी ताची जबाबदारी स्टीव्हेन्सनाचेर 
सोंपयली. हाचें इंजिन सगळ्यांत कार्यक्षम आसचें देखून एक इंजिन 
सर्त आयोजीत केली. हातूंत स्टिव्हेन्सन हाच्या रॉकेट ह्या इंजिनाक 
पयलो क्रमांक मेळळो. फुडें लिव्हरपूल - मँचेस्टर लोहमार्गावयले 
पयले उज्यागाडयेखातीर ह्या रॉकेट इंजिनाचो उपेग केलो. १५ 
सप्टेंबर १९३० ह्या दिसा हे 
रेल्वेचे उक्तावण जालें. 

फ्रांसांतलो पयलो रेल्वेमार्ग 
१८२७ वर्सा सँतेत्येनसावन 
ताचेवयल्यान फकत सामान हाड 
- व्हर करप जातालें. १८३२ 
वर्सा हांगा वाफेच्या इंजिनान रेल्वे 
परिवहन सुरू जालें. 

जर्मनीत वाफेच्या इंजिनाचो 
७ डिसेंबर १८३५ दिसा न्यूरेंबर्ण 


जाली. ऑस्ट्रिया हंगेरींत पयली 
रेल्वे परिवाहन वेवस्था १८३७त 


शतमानाचे सुरवातीकच 


सुमाराक ऑलिव्हर एव्हान्झ ह्या 


आनी एष्यूर्ट ह्या शारांत चालू 


अंद्रेझ्यमेरेन तयार जालो आनी | 


उपेग करपी पयली रेल्वे वेवस्था 


सुरू जाली. एकुणिसाव्या 


अमेरिकेच्या संयुक्त संस्थानांत 
रेल्वेमार्गान येरादार करपांत| 
सुरवात जाल्ली. १८१३ च्या 


संशाधकान न्यूयॉर्कासावन 
फिलाल्डेल्फिया मेरेन रेल्वे मार्ग 
बांदपाची येवजण आंखली, पूण 
तातूंत ताका प्रतिसाद मेळळोना. 
जॉन स्टिव्हेन्सन हाणें न्यू 
जर्सीतले आपले खासगी 


जमनीचेर सुमार व मी. 


लांबायेचो वाटकुळो रेल्वेमार्ग बांदून ताचेर ताणें तयार केल्ल्या 
इंजिनाची १८२५ वर्सा यशस्वी चांचणी घेतली. रेल्वे 

मुळावण घालपी अमेरिकेतली ही पयलीच रेल्वे वेवस्था आशिल्ली. 
१८३0 वर्सा वॉल्टिमोर अँड ओहायओ रेलरोड कंपनीन 

पयली रेल्वे परिवहन वेवस्था सुरू केली. 


| इ.स. १८३0 - ९0 : १८३0 उपरांत २0-२५ वर्सांच्या 
 आयल्यो. १८७० म्हळ्यार रेल्वे परिवहन ही एक संवसारीक उस्त्तित्व 
` आशिल्ली गतिमान वाहतूक वेवस्था म्हणून सर्वमान्य जाली. उद्येगीक 
युगाचे सुरवेकच यंत्राचोय सोद लागिल्लयान रेल्वेचे संयोजन जावपाक 
बरो उपेग जालो. तशेंच रेल्वे परिवहन वेवस्थेचो उद्देगिकरणाचो 
विस्तार जावपाक हातभार लागलो. 

संवसारांतली पयली रेल्वे सुरू करपी इंग्लंडांत १५ वर्सांच्या 
_ काळांत २१00 किमी. रेल्वेमार्ग कार्यान्वित जाले. देशांतल्या सगळ्या 
 वेवस्थांनी रेल्वेमार्गारवातीर ४* ८१/२ (१.४३६मी) ही सर्वमान्य रुंदाय 
(स्टँडर्ड गेज) घेतली. तरी इंग्लंडच्या द ग्रेट वेस्टर्न हे रेल्वे वेवस्थेन 
_ आय.के. ब्रुनेल ह्या अभियंत्याचे सुचोवणेप्रमाण आपल्या लोहमार्गाची 
` रदाय ७' (२.१ मी.) दवरपाचें थारायलें. पूण जेन्ना देशभर प्रमाणभूत 
लोहमार्ाचो प्रसार जालो. तेन्ना ग्रेट वॅस्टन रेल्वे वेवस्थेक हेर 
ेल्वेमार्जाकडेन संबंद जोडपारवातीर आपलोय रेल्चेमार्ज स्टँडर्ड दवरचो 
` पडलो. युरोपांतल्या चडशा देशांतल्या रेल्वे वेवस्थांनी रेल्वेमार्याची 
' सर्वमान्य रुंदाय आपणायली. 

रशियांत १८३५ त ६' (१.८मी.) रूदायेचो रेल्वेमार्ग घालून 
अश्वबळाच्या आदारान रेल्वे येरादारी सुरू जाली. ते उपरांत रशियाच्या 
साम्राज्यांतल्या पोलंड देशांत स्टँडर्ड गेजाचो रेल्वेमार्ग घाल्लो. १८५१ 
मेरेन रशियांत सेंट पीटर्झबर्ग ते मॉस्कोमेरेन ६५0 किमी. लांबायेचो 
रेल्वेमार्ग पुराय जालो. 

फ्रांसांत १८५0 मेरेन ३२00 किमी. लांबायेचो लोहमार्ग 
चालू जाल्लो आनी पुल्या २0 वर्सांत पुराय देशभर रेल्वे मागचिं जाळें 
- पातळिल्लें. फ्रेंच सरकारान प्रत्यक्ष रेल्वेमागचिं बांदकाम आनी वेवस्थापन 
खाजगी कंपन्यांचेर सोंपयल्लें. तशेंच तांणी गुंथयल्लया भांडवलाचेर 
नियमीत केल्लो उण्यांत उणो फायदो मेळून भागीदारांक फायदो मेळटलो 
. हाचेंय शासनान उतर दिल्ले. ताका लागून जायत्या उद्देजकांनी ह्या 
नव्या वेवसायांत प्रवेश केलो. 

१८३१ वर्सा नॅदर्लंडसावन स्वतंत्र जाल्लया बेल्जियम ह्या 
देशांतूय रेल्वे येरादारी सुरू जाली. तांणी दोन मुरवेल रेल्वेमार्गांची 
` येवजण आंरवून उदेंत - अस्तंत रेल्वेमार्गांत जर्मनी आनी फ्रांस ह्या 
` देशांकडेन आनी दक्षिण - उत्तर मार्गांनी जर्मनी आनी ब्रिटन ह्या 
_ देशांकडेन दळणवळणाचें कार्य सुरू केलें. १८७० जाता म्हळ्यार ह्या 
` देशांत सुमार ३000 किमी. लांबायेचें रेल्वेमा्गाचें जाळें पातळिलें. 
स्पेनांत दोंगराळ वाठार आनी उण्या प्रमाणांतले उद्देगधंदे 
हांकां लागून रेल्वे परिवहनांची व्हडलीशी उदरगत जाली ना. तरीय 
पूण १८३७ वर्सा साम्राज्यशाही देशांच्या वसणुकांनी पयली रेल्वे 
` वेवस्था स्पेनाच्या अधिपत्यारवाल आशिल्लया वॅस्ट इंडिजांतल्या क्युबा 
ह्या देशांत सुरू जाली. 

इंग्लंडांत रेल्वे येरादारीचे युग सुरू जायत सावन तिस 
वर्साच्या काळांत हे येरादारीची रवूब वाड जाली आनीन तातुंतल्यान 
जायत्यो अडचणी मुरवार आयल्यो. ताचेर उपाय म्हणून अभियंत्यांनी 
भुयांरी रेल्वे मार्गांची अभिनव कल्पना मुरवार हाडली. १८६३ वर्सा 
लंडंनांत संवसारातलीं पयली भुंयारी रेल्वे वेवस्था सुरू जाली. 
१८७0 म्हळ्यार इंग्लंडांत २१ हजार किमी. परस चड लांबायेचे 
रेल्वेमार्ग बांदले. तातुंतलें चडशे दोटटी (०७७।९) आशिल्ले. १८७३-८६ 
ह्या काळांत ग्रेट ब्रिटनान संवसारांतलो सगळ्यांत लांब आनी सेव्हर्न 
न्हंयेच्या पात्रासकयल्यांन वचपी भुंयारी रेल्वे मार्ग बांदलो. तशेंच 
१८९० वर्सा एडिंबरो शाराकडले फोर्थ न्ह॑येचेर प्रक्षेप बहाली पद्दतीन 
संवसारांतलो त्या काळाचो सगळ्यांत लांब असो रेल्चेरवातीर 
तिरव्यापूल बांदलो. रेल्वे परिवहन सुरू जावन फुडल्या ३0-४0 
वर्साभितर प्रवासी डब्याचे बांदावळींत बरीच सुदारणा जाली. चार 
चक्रा जाण्यार आठ चक्रां आयली. डब्यांभितरय खूब बदल जाले. 
सुशेगादीन प्रवास करपारवातीर पयलो वर्ण, सामान्य प्रवाशांखातीर 
दुसरो वर्ग आनी हेरांखवातीर तिसरो वर्ग अशी डब्यांची विभागणी 
जाली. एकुणिसाव्या शतमानाच्या निमाणें पयसुल्लो प्रवास करपी जलद 
जाडयो सुरू जाल्यो. तशेंच बाज्ञो आशिल्लयो आरामशीर आनी सगळ्या 
सूरव-सुविधांनी युक्त आशिल्ले जी. एम. पुलमन हाणें बांदिल्ले पुलमन 
ह्याच नांवान वळरवतले प्रवासी डबे ह्या गाडयांक जोडले. 

युरोप खंडांभायर रेल्वे येरादारीचो प्रसार सुरवेक उत्तर 
अमेरिकेंत जालो. इंग्लंडावरी अमेरिकेंतूय सुरवेक रवाजजी उद्देगधंद्यांक 
स्वातंत्र्य दिवपाचें धोरण कार्यान्वीत जाल्लयान थंय जायत्यो ल्हान 
कंपन्यो अस्तित्वांत येवन उण्या अंतराचे लोहमार्ग बांदले. १८४० 
जाता म्हळ्यार न्यूयॉर्कासावन वॉशिंग्टनाक रेल्वे परिवहनावरवीं वचपाक 
जायत्यो गाडयो बदलच्यो पडटाल्यो. फुडल्या दोन दशकांत न्यूयॉर्कासावन 
शिकागो वचपाक सुमार २000 किमी. लांबायेचे रेल्वेमार्ग अस्तित्वांत 
आयले. पूण हातुंतूय गाडयो बदलच्यो पडटाल्योच. फुडें १८६१ - ६५ 
ह्या काळांत मात यादवी झुजावेळार सैन्याक जलद हालचाल 
करपारवातीर रेल्वे परिवहनाचें म्हत्व लक्षांत घेवन अमेरिकन सरकारान 
एकसंघ रेल्वे वेवस्थेचें नवें धोरण दवरलें. तशेंच ल्हान रेल्वे कंपन्यांक 
व्हड कंपन्यांमदी आस्पावन घेवपाक उत्तेजन दिलें. फावो ते कायदे 
केले आनी रेल्वे सुसूत्रीकरण हाडलें. हातुंतल्यान युनियन पॅसिफीक 
आनी सँट्रूल पॅसिफीक ह्या दोन व्हड रेल्वे कंपन्यांनी दोंगराळ आनी 
निर्जन वाठारांतल्यान खूब तासांनी रेल्वेमार्ग पुराय केले. १0 मे 
१८६९ दिसा दोनूय दिशांनी स्पर्धात्मक प्रगती करपी हे दोन रेल्वेमार्ग 
उटा राज्यांतल्या प्रॉमटरी ह्या गांवाभायर एक भांगराचो रिवळो 
मारून जोडले आनी संवसारांतली पयली परिवहन वेवस्था कार्यान्वीत 
जाली. 


रेल्वे 


ते उपरांत रेल्वे परिवहनाचे उदरणतींत वाड जायत जेली. 
अमेरिकेच्या व्हड आनी निर्जन अस्तंत भागाचें वसणुकीकरण 
करपाखातीर सरकारान खाजगी रेल्वे कंपन्यांक उण्या दराच्या 
कळंतरान नव्या रेल्वेमार्गाचे बांदावळीरवातीर रीण दिलें. तशेंच, 
रेल्वेमार्गाच्या दोनूय वटांतल्यो चड क्षेत्रफळाच्यो जमनी तांकां इनामां 
म्हणून दिल्यो. अशेतरेन २९ रेल्वे कंपन्यांक ३0,000 किमी. लांबायेची 
लोहमार्गा भोंवतणीं सुमार ५३,000 हॅक्टरांवयर इनामी जमीन दिली. 
एकुणिसावे शतमानाचे निमाणेमेरेन अमेरिकेच्या उदेंत देगेसावन अस्तंत 
देगेमेरेन अखंडीत प्रवासी वा म्हाल येरादार करपी णव लोहमार्ग 
अस्तित्वांत आयले. 

जेन्ना इंग्लंडांत रेल्वे येरादार सुरू जाली तेन्नाच्यान भारतांत 

वेपाराच्या निमतान येवन राजकीय सत्ता प्रस्थापीत केल्ल्या इस्ट 
इंडिया कंपनीच्या अधिकाऱ्याक भारतांतूय रेल्वे परिवहन चालू करपाची 
इत्सा जाली. तेन्ना उदेंतेकडेन कलकच्यासावन राणीगंजामेरेन सुमार 
२00 किमी. लांबायेचो आनी अस्तंतेकडेन मुंबयसावन कल्याणामेरेन 
५0 किमी. अंतराचो अशे दोन रेल्वेमार्ग बांदपाच्यो येवजणो आंखल्यो. 
प्रमाण १६ एप्रिल १८५३ वर्सा मुंबय प्रांतांत बोरीबंदर ते ठाणें ही 
सुमार ३४ किमी. लांबायेची भारतांतली पयलीच रेल्वे परिवहन 
वेवस्था चालू जाली. तिची मालकी आनी वेवस्थापन ग्रेट इंडियन 
पेनिन्सुला रेल्वे हे कंपनीकडेन आशिल्लें. १५ ऑगस्ट १८५४ दिसा 
भारतांतलो दुसरो रेल्वेमार्ग कलकच्यांतल्या हावडा वाठारासावन 
सुमार ३0 किमी, अंतराचेर आशिल्ल्या हुगळी ह्या गांवां मेरेन चालू 
जालो. १८५३ ते १८६९ ह्या सोळा वाच्या काळांत भारतीय रेल्वे 
परिवहन वेवस्थेची सुमार ६000 किमी. लांबायेची रेल्वे यैरादार 
वेवस्था अस्तित्वांत आयिल्ल. ह्या काळांतलो मुंबय - पुणें रेल्वेमार्गावयलो 
कर्जत ते लोणावळा हो खुबूच चडटी आशिल्लो घाटांतलो रेल्वेमार्ग 
संवसारांतल्या त्या काळांतल्या अभियांत्रिकेंत उल्लेखनीय थरलो. 

१८९0 म्हळ्यार संवसारांतल्या पुराय रेल्वेमार्गाची वट्ट 
लांबाय सुमार ४,५0०,००० किमी, इतली जाल्ली. 

इ.स. १८९0 - १९५0 : एकृणिसाव्या शतमानाचे अरवेरेक 
रेल्वे परिवहन वेवस्थेचे कार्यक्षमतायेंत सर्वागीण सुदारणा करपांत 
चड भर दिलो. रेल्वेच्या अभियांत्रिकी आनी कर्षण प्रेरणा ह्या तंत्रांत 
जाल्ले उदरगतीक लागून उज्यागाडयेच्या वेगांत नवे विक्रम करपांत 
येताले. जर्मनींत विसाव्या शतमानाचे सुरवेक रवाशेल्या प्रवाहरेरवीत 
(गतीक हवेचो रोध उणो जातलो अशे तरेन तयार केल्ल्या ) आकाराच्या 
सांच्याचीं इंजिनां बांदपाक सुरवात जाली आनी तांच्या आदारान वराक 
१५0 किमी, वेणाचो उच्चांक गांठलो. १९३0-४0 ह्या दुसऱया म्हाझुजा 
आदींय इंग्लंडांत अशेतरेच्या इंजिनाची आनी उज्यागाडयांची बांदावळ 
प्रचारांत आयली, ताका लागून दोबूय देशांनी इंजिनाच्या चांचणीवजा 
धावांत २00 किमी, वेगाचो विक्रम केलो. इंग्लंडांत १९३५ वर्सा 


३२४ 


कोंकणी विश्वकोश : ४ 


पांचव्या जॉर्ज बादशाच्या राज्याभिशेकाच्या रजत महोत्सवानिमतान 
केल्लया जायत्या उपक्रमांत लंडन सावन एडिंबरो मेरेन सुमार ६४0 
किमी. लांबायेच्या रेल्वेमार्यावयल्यान कॉरोनेशन स्कॉट ह्या नांवाची 
उवास बांदावळ्डीची उज्यागाडी हो प्रवास सदांच स वरांनी करूंक 
लागली. एकुणिसाव्या शतमानाचे अरवेरेक विद्युत्‌ शक्तीचेर चलपी 
इंजिनाच्या संशोधनाक जायत्या देशांनी सुरवात जाली. उपरांत १८९०त 
लंडनांत ५ किमी. लांबायेची पयली विद्युत्‌ शक्तीन चलपी भुंयारी 
रेल्वे परिवहन वेवस्था चालू जाली. फुडल्या वीस वर्सामर्दी विद्युत्‌ 
शक्तीचो रेल्वे परिवहनारवातीर जायत्या देशांत प्रसार जालो. विसाव्या 
शतमानाचे सुरवातीकच पॅरिसांतूच कार्यान्वीत आशिल्ली नामनेची रेल्वे 
वेवस्था (मेट्रो) पुराय विद्युत्‌ शक्तीचेर आदारिल्ली आशिल्ली. २६ नोव्हेंबर 
१९0३ दिसा ब्राउन बोव्हरी कंपनीन तयार केल्ल्या विजेच्या इंजिनान 
वराक २१० किमी. वेगाची तेंगशी गांठली. 

पयल्या म्हाझुजाउपरांत डिझेल इंजिनाच्या आनी दुसऱ्या 
म्हाझुजाउपरांत विद्युत्‌ इंजिनाच्या आदारान चलपी रेल्वे परिवहनाचो 
संवसारभर प्रसार जालो. अमेरिका आनी रशिया ह्या देशांतल्या लांब 
अंतराचे म्हाल येरादारीरवातीर आनी महानगरी प्रवासी परिवहनारवातीर 
विद्युत्‌ शक्तीचेर चलपी उज्यागाडयांचो चड प्रमाणांत वापर जावंक 
लागलो. युरोपांतल्या देशांत रेल्वेमार्गांची लांबाय उणी आसली तरी 
विद्युत्‌ शक्तीचें उण्या रवचाँत उत्पादन शक्य आशिल्लयान थंय रेल्वे 
परिवहनान विद्युत्‌ कर्षणाचो उपेग करताले. युरोपी देशांची संवसारांत 
जंय जंय साम्राज्यां आशिल्लीं, थंय लेगीत विद्युत्‌ कर्षणाचो प्रसार 
केलो. देखीक, भारतांत पयली विद्युत्‌ कर्षणान चलपी रेल्वे वेवस्था 
१९२५त सुरू जाली. 

रेल्वे वेवस्थेंत विद्युत्‌ कर्षण पद्दतीचो प्रसार जाता आसतनाच 
डिझेल कर्षण प्रकाराचोय कांय देशांत तितल्याच नेटान प्रसार जातालो. 
डिझेल इंजिनाचेर चलपी आनी रुळावयल्यान वचप्री गाडयो युरोपांत 
१८९0 आनी अमेरिकेंत १९०९ वर्सा सुरू जाल्यो. तरी तें इंजिन 
शक्तिमान करून ते वरवीं रेल्वे इंजिन तयार करपाक बरोच तेप 
गेलो. डिझेल रेल्वे इंजीन हें डिझेल विद्युत्‌ रेल्वे इंजिन आसता. 
म्हणजेच तें डिझेल इंजिनाच्या आदारान निर्माण जावपी आनी विद्युत्‌ 
शक्तीच्या नेटार चलपी रेल्वे इंजीन आसता. अशे तरेचें पयलें डिझेल 
रेल्वे इंजीन तयार करून रुडोल्फ डिझेल ह्या जर्मन अभियंत्यान 
पर्शियन रेल्वे वेवस्थेच्या रेल्चेमार्गार चांचणी घेतली. जर्मनींत डिझेल 
- विद्युत्‌ रेल्वे इंजिनाची पयली चांचणी जर्मनींत १९२४ वर्सा जाली 
आनी प्रत्यक्षांत शंटिंग इंजीन म्हणून ताचो उपेग १९३0 वर्सासावन 
जालो. 

१९३२ वर्सा डिझल रेल्वे इंजीन लायिल्ले पयले प्रवासी 
उज्यागाडयेचें उक्तावण अमेरिकेतल्या बर्लिग्टन रेलरोड हे कंपनीन 
सुरू केल्ल्या 'झेफर' नांवाचे उज्या गाडयेन जालें आनी तेन्नासावन 


कोंकणी विश्वकोश : ४ 


रेल्वे परिवहनांत डिझेल येरादारीचें पर्व सुरू जालें. जायत्या रेल्चे 
वेवस्थांनी डिझेल रेल्वे इंजिनाचे निर्मितीक उत्तेजन दिलें. दुसऱ्या 
म्हाझुजांत अमेरिकेंत जाल्लया प्रचंड म्हाल आनी सैनिकी येरादारेंत 
३000 टन वजनाची उज्यागाडी सरासरी वराक ५0 किमी. वेगान 
ओडून व्हरपी जनरल मोटर्सच्या डिझेल रेल्वे इंजिनाचो म्हत्त्वाचो 
वाटो आसा. 
एकुणिसाव्या शतमानाचे अरवेरेक तारायंत्राची निर्मिती जातकच 
एकाच रेल्वेमा्रि दोन स्थानकांमदी एका वेळार एकूच उज्यागाडी 
वतली अशी यांत्रिक येवजण केल्ली. पूण गाडी मदीं अकस्मात थांबोवपाची 
गरज लागली जाल्यार प्रभावी गतीरोधक प्रणाली उपलब्ध जावची 
देखून मुळाव्या स्वरुपाची येवजण आरिवल्ली. फुडें अमेरिकेंत जॉर्ज 
वस्टिंगहाऊस ह्या अभियंत्यान एक स्वयंचलित वेण गतिरोधक प्रणाली 
तयार केली. हे येवजणेप्रमाण उज्यागाडयांच्या डब्यांक हवेच्या दाबांतल्या 
फरकाच्या आदारान चलपी गतीरोधक बसयल्ले आनी ते चालक वा 
रक्षक हांणी कार्यान्वित करपाची यंत्रणा उपलब्ध केल्ली. हे यंत्रणेक 
लागून उज्यागाडयांचे वेग सुरक्षिततायेक बादा येता आसतना वाडोवप 
शक्य जाता. हाचेभायर रेल्वे परिवहनांत आनीक दोन सुरक्षा साधनां 
आसात. तीं म्हळ्यार मध्यवर्ती परिवहन नियंत्रण हे वेवस्थेक लागून 
परिवहन नियंत्रकाक रवंयच्या रेल्चेमार्यार इंजीन वा गाडी उबी आसा 
वा धांवता तें एका नकाशाचेर आपर्शीच ल्हान दिवे लागून कळटा 
आनी ते प्रमाण योज्य तरेन येरादारीचें नियंत्रण करूंक मेळटा. दुसरी 
सुरक्षा येवजण म्हळ्यार रेल्वेमार्जात दोन रूळ जोडपी जोडावयल्यान 
गाडी वता आसतना जावपी आवाज, प्रवाशांक बसपी धक्के आनी 
सगळ्यांत म्हत्वाची गजाल म्हळ्यार जोडांतल्या यांत्रिक दोशांक 
लागून वा मानवनिर्मीत त्रुटिंक लागून जावपी संभाव्य अपघात, हें 
सगळें टाळपारवातीर जायते रूळ जोडकामान एकामेकांक जोडून 
दीर्घ अंतराचो अखंड रूळ करप. 
भारतीय रेल्चे : रेल्वे हें भारतांतले येरादारीचें मुखेल 
साधन. भारतांतलो पयलो रेल्वेमार्ग मुंबय ते ठाणें हांचे मदी १६ 
एप्रिल १८५३ दिसा सुरू जालो आनी ताची लांबाय सुमार ३४ किमी. 
आशिल्ली. पयले गाडयेक १४ डबे आनी ३ इंजिनां जोडिल्लीं. १८५४ - 
६0 ह्या काळांत आठ रेल्वे कंपन्यो स्थापन जाल्लयो. (१) इस्ट इंडियन 
रेल्वे (२) ग्रेट इंडियन पेनिन्सुला रेल्वे (३) मद्रास रेल्वे (४) बॉम्बे 
बरोडा अँड सँट्रल इंडिया रेल्वे (५) सिंदिया रेल्वे (६) इस्टर्न बँगॉल 
इस्टर्न रेल्वे (७) साउथ इंडियन रेल्वे (८) कलकत्ता अँड साऊथ 
रेल्वे. १८६९ - ८१ ह्या काळांत रेल्वे कंपन्यांनी आनी ब्रिटीश कंपन्यांनी 
मेळून सुमार १४९२० किमी. मेरेन जेजाचे रेल्वेमार्ग बांदले. इ.स. 
` १८८१-१९०० ह्या काळांत बँगॉल सँट्रल रेल्वे (१८८१), रोहिलरवंड 
अँड कुमाऊँ रेल्वे (१८८२), सदर्न मराठा रेल्वे (१८८२), इंडियन 
मिडलँड रेल्वे (१८८५), बँगॉल - नागपूर रेल्वे (१८८७), आसाम - 

बेंगॉल रेल्वे (१८९२) आनी बर्मा रेल्वे (१८९७) ह्यो कंपन्यो स्थापन 
जाल्यो. ह्या काळांत वट्ट ३३ रेल्वे कंपन्यो ९८ मार्ज चलयताल्यो. 
१९00 उजवाडटा म्हळ्यार रेल्वेमार्गांची वट्ट लांबाय ३९,६०३ किमी. 
आशिल्ली. १९०५ वर्सा रेल्वे मंडळाची स्थापना जाली. १९0८ म्हळ्यार 
ह्या मंडळाची पुनर्रचणूक केली. ह्या काळांत सरकारान सुमार १६,०00 
किमी, लांबायेचे फांटे आनी पुरवण रेल्वेमार्ग बांदले. १९१५ म्हळ्यार 
ेल्वेमार्याची लांबाय सुमार ५६,४५६ किमी, इतली जाली. पयल्या 
म्हाझुजांत आनी त्या उपरांतच्या काळांत (१९१४ - २१) भारतीय 
रेल्वे वेवस्था मोडकळीक आयली. तेरवातीर लश्करी नदरेन म्हत्वाचे 
अशे रेल्वेमार्ग बांदले. ताका लागून रेल्वेमार्याची वट्ट लांबाय ५८७७६ 
किमी. मेरेन पावली. 

नोव्हेंबर १९२0 वर्सा सर हाचे अध्यक्षतायेखाल नेमिल्ल 
समितीन केल्लयो चडशो शिफारशी सरकारान आपणायल्लयो. १९२५ 
वर्सा सरकारान इस्ट इंडियन आनी ग्रेट इंडियन पेनिन्सुला हे 
कंपनीची वेवस्था आपणाकडेन घेतली. ताका लागून चडशा भारतीय 
लोकांक रेल्वेत रोजगार मेळूंक लागलो आनी प्रवाशांच्या सूरव- 
सोर्यीरवातीर चड लक्ष दिलें. १९२४ वर्सा रेल्वे अर्थवेवस्था वेगळी 
करपाच्या प्रस्तावाक मंजुरी दिली. 

इ.स. १९२५-३0 ह्या काळांत रेल्वेची अर्थीक स्थिती कांय 
प्रमाणांत सुदारली. ह्या पांच वर्सांमदीं शिलकी उत्पन्न रु. ५२.६४ 
कोटी. ह्या काळांत मुंबय आनी चेन्नई ह्या वाठारांत विजेच्यो गाडयो 
सुरू जाल्यो. १९२९ - ३0त रेल्वेमार्गाची लांबाय ६६,७५८ किमी. 
आशिल्ली. 
तेउपरांतच्या १९३१ - ३५ ह्या काळांतलो अर्थीक मंदीचो 
भारतीय रेल्वेचेर वायट परिणाम जालो. दुसऱया म्हाझुजाच्या पूर्वकाळांत 
रेल्वेचे अर्थीक स्थितींत सुदारणा जाली. १९३७ वर्सा भारतापसून 
ब्रह्मदेश वेळो जालो. तेन्ना वट्ट रेल्वेमार्गांची लांबाय ३२00 किमी.न 
उणी जाली. १९३९त भारतीय रेल्वेमार्जाची वट्ट लांबाय ६५८५० 
किमी. आशिल्ली. दुसऱ्या म्हाझुजाच्या काळांत भारतीय रेल्वे पयल्या 
म्हाझुजाच्या मानान चड सुसञ्ज आशिल्ली. झुजा साहित्य व्हरपारवातीर 
खूब प्रमाणांत वागिणींचो वापर जालो. ताका लागून खाजगी 
उपेगारवातीर खुबूच थोडयो वाणिणी उपलब्ध आशिल्लयो. १९४२ त 
झूज येरादार मंडळ स्थापन केलें, सुमार ६५०0 किमी. लांबायेचे 
रेल्वेमार्ग काडून मेसोपोटेमिया आनी इराक ह्या देशांत धाडले. १९४३ 
- ४४ च्या बंगालांतल्या दुश्काळाक लागून रेल्वेमंडळामुरवार पेंच 
निर्माण जालो. लश्करी आनी नागरी लोकांवांगडाच दुकळाच्या वाठारांत 
अन्नधान्य धाडपाची जबाबदारी रेल्वेचेर आयली. त्या काळांत रेल्वेन 
सदचेपरस दर म्हयन्याक सरासरी दोन कोटींपरस चड प्रवाशांची 
येरादारी केली. 

भारताचे सुटकेउपरांत देशाचे फाळणेक लागून भारतीय 
३ल्वेचीय विभागणी जाली. लश्करी नदरेन म्हत्वाचे अशे रेल्वेमार्ग 
म्हळ्यार बँगॉल आसाम रेल्वेचो चडसो भाग आनी नॉर्थ वेस्टर्न 
रेल्चेचो ४।५ भाग पाकिस्तानाकडेन गेलो. ह्या वेळार रेल्वे कर्मचाऱ्याचें 
स्थलांतरूय व्हड प्रमाणांत जालें. पाकिस्तानांतल्यान सुमार १०४००0 
कर्मचारी भारतांत आयले. जाल्यार भारतांतल्यान सुमार ८३,०00 
कर्मचारी पाकिस्तानात गेले. राजकीय स्वातंत्र्य मेळटकच भारतीय 
३ल्चेक जायत्या अडचणींक तोंड दिवचें घडलें. आदलीं संस्थानां भारतीय 
संघराज्यात विलीन जातकच भारत सरकाराच्या रेल्वेची मार्णलांबाय 
१२,०९६ किमी, न वाडली. ह्या संस्थानांचे रेल्वेमार्ग वेगवेगळ्या 
प्रकारांचे आनी वेगवेगळ्या आकारमानांचे आशिल्ले. 

३१ मार्च १९७८ दिसा वट्ट रेल्वे वेवस्थांची णव परिमंडळांनी 
विभागणी केली. ह्या परिमंडळांचीं नांवा ताच्या मुरव्यालयाचें ठिकाण 
आनी मार्जलांबाय (किमी. अर्शी आसात - मध्य (मुंबय - बोरीबंदर 
- व्ही.टी; ६८१५), उदेंत (कलकत्ता; ४२९१), उत्तर (नवी दिल्ली; 
१0९८७), ईशान्य वा उत्त-उदेंत (गोरखपूर ५१६३) ईशान्य सीमा 
(माली यांव - गौहाती; ३७६३), दक्षिण (चेन्नई; ६७५६), दक्षिण मध्य 
(सिकंदराबाद; ७२०४), अग्नेय वा दक्षिण उदेंत (कलकत्ता; ७११५), 
आनी अस्तंत (मुंबय-चर्चगेट ९८८९). 

भारतीय रेल्वेवेवस्था ही आशियांतली सगळ्यांत व्हड आनी 
संवसारांतली पांचव्या क्रमांकाची. सुटकेउपरांत तिच्यांत जायती उदरगत 
जावन ३१ मार्च १९८८ दिसा ६१, ९७६ किमी. जाली. भारतांत ब्रॉड 
जेज, मिटर गेज आनी नेरे गेज हे रेल्वेमार्गाच्या रुंदायेचे तीन प्रकार 
वापरांत आसात. १९७२ सावन वाफेच्या रेल्वे इंजिनाजाऱ्यार विद्युत्‌ 
आनी डिझेल इंजिनां आयलीं. तशेंच संकेत निदर्शन आनी दूरसंदेशवहन 
हांच्या अद्ययावतीकरणांत आनी सुदारणेंत बरीच प्रयती जाली. उपरांत 
संगणकाचें युग रेल्वेंतूय पावलें. नवी दिल्ली, मुंबय, कलकत्ताच्यान 
येवपी ाडयांच्या आरक्षणांखवातीर संगणकाचो उपेग करूक लागले. 
तेभायर वाहनाचें वितरण आनी नियंत्रण हांचेखवातीर तशेंच दर एके 
वागणिच्या आनी प्रवासी डब्याच्या स्थलांतराचो तपशील दवरपारवातीर 
संगणकाचो वापर करतात. 

साहित्य सामग्रीचे बाबतींत भारतीय रेल्वेन स्वयंपूर्णतेचे 
नदरेन उल्लेख करपासारकी प्रगती केल्ली आसा. १९५१ - ५२ त 
योजनाबध्द विकासकार्यक्रमाचे सुरवेक भारतीय रेल्वे २३% साहित्य 
सामुग्री आयात करताली. १९८५ - ८६ म्हळ्यार हे आयातीचें प्रमाण 
८.३% मेरेन उणें जालें. पंचवर्सुकी येवजणेंतूय रेल्वेच्या विकासारवातीर 

तरतूद वाडयली. भारतीय रेल्वेच्या प्रशासनाची आनी वेवस्थापनाची 
जबाबदारी रेल्वे राज्यमंत्र्याचे देखरेरवीरवाल रेल्वे मंडळ पळयता. 
ह्या मंडळांत रेल्वे मंत्रालयांतलो पदसिध्द मुरवेल सचिव हो अध्यक्ष, 
एक अर्थीक आयुक्‍त आनी पांच वांगडी हांचो आस्पाव. आसता. वट्ट 

कोंकणी विश्वकोश : ४ 


३ल्वे वेवस्था णव परिमंडळांनी विभागिल्ली आसून दर एका परिमंडळाचो 
एक महावेवस्थापक आसता आनी तो रेल्वेचें कार्य, सांबाळ आनी 
अर्थक गजाली हे नदरेन रेल्वे मंडळाक जबाबदार आसता. रेल्चे 
प्रशासन आनी जनता हांच्यांतल्या परस्पर सहकाराखातीर राश्ट्रीय 
रेल्वे उपेग कर्त्यांची सल्लागार समिती, परिमंडळीय रेल्वे उपेगकर्त्यांची 
समीती बी वेगवेगळ्यों समित्यो काम करतात. 

१९२४-२५ वर्सासावन रेल्वेची अर्थवेवस्था सरकाराच्या 
सर्वसादारण उत्पन्नाचे बाबींसावन वेगळी केली. रेल्वेचो स्वताचो 
निधी आनी लेरवा वेवस्था आसून संसदेक रेल्वेचें वेगळें अदमासपत्रक 
स्थापन करतात. ? 

भारतीय रेल्वे इंजिनाचें उत्पादन चित्तरंजनांतल्या (अस्तंत 
बंगाल) चित्तरंजन लोकोमोटिव्ह वर्क्स आनी वाराणसी (उत्तर प्रदेश) 
हांगाच्या डिझेल लोकोमोटिव्ह वर्क्स ह्या कारखान्यांनी करतात. ते 
उपरांत मुखेल मार्गावयल्या विद्युत्‌ आनी डिझेल द्रवीय शर्टीग इंजिनाचें 
उत्पादन करूंक लागले. ह्याच काळांत मिटर गेजावयरलीं चडर्शी 
वाफेचीं इंजिनां टाटा इंजिनियरींग अँड लोकोमोटिव्ह कंपनीन तयार 
केलीं. चित्तरंजन कारखान्यांत एकदिश विद्युत्‌ प्रवाहाचेर चलपी 
पयलें इंजीन १९६१ - ६९त आनी पयलें डिझल इंजीन द्रवीय शंटिंग 
इंजीन १९६७-६८त तयार केल्लें. मुखेल मार्गावयलें डिझेल विद्युत्‌. 
इंजीन तशेंच जड कामारवातीर वापरतलीं शंटिंग इंजिनां वाराणसी 
हांगांच्या काररवान्यांत तयार करतात. ह्याच काररवान्यांत १९६३ - 
६४ वर्सा ब्रॉड गेज इंजिनाच्या आनी १९६८ - ६९ वर्सा मिटर गेज 
इंजिनाच्या उत्पादनाक सुरवात जाली. ते उपरांत मात देशांत डिझेल 
विद्युत्‌ इंजिनां आयात केलीं नात. प्रवासी सेवेखवातीर लागपी डब्यांचें 
चडशें उत्पादन पेरांबूर (तमिळनाडू) हांगाच्या इंटिग्रल कोच फॅक्टरी 
ह्या कारखान्यांत जाता. ह्या उत्पादनाक पूरक अशें उत्पादन भारत 
अर्थ मुव्हर्स लि. आनी जेसप्स हे भौशिक मळावयले उपक्रम करतात 
आनी हे तीन कारखवाने मेळून भारतीय रेल्वेची चडशी गरज भागयतात. 
डब्यांची चाकां आनी तांकां जोडपी आस तयार करपारवातीर १९८४ 
वर्सा बेंगलोर हांगा कारखानो स्थापन जालो. १९८८वर्सा थंय पयल्या 
डब्याची निर्मिती जाली. भारतांतल्यान टांझानिया, तैवान, युगांडा, 
ब्रह्मदेश, व्हिएटनाम, फिलिपीन्स आदी देशांक रेल्वे प्रवासी डबे 
निर्यात केल्यात. भारतीय रेल्चेची वागिणिची गरज भौशिक आनी 
खासगी मळावयले कारखाने मेळून भागयतात. तीन रेल्चे दुरुस्ती 
कर्मशाळा ह्या काररवान्याच्या उत्पादनाक पूरक अशें उत्पादन करतात. 

रेल्वेच्या वावराच्या वेगवेगळ्या गजालीविशीचें संशाधन आनी 
तंत्रिक विकासाची जबाबदारी आशिल्ले रिसर्च डिझाइन्स अँड स्टँडर्डस ' 
ऑर्गनायझेशन ही वेगळी संस्था आसा. ही संस्था रेल्वे मंडळ, 
परिमंडलीय रेल्वे वेवस्था, उत्पादक काररवाने आनी उद्येग तशेंच 
वेपार हांकां सल्लो दिवपाचें काम करता. वाहनां रेल्वेमार्ग पूल आनी 


E तशेंच रेल्वे वापरता ती साहित्यसाम्री हातूंत क्रमाक्रमान 
करप हो हे संस्थेचो मुरवेल उद्देश आसा.तशेंच रेल्वेच्या 
सगळ्या मळावयलें संशोधन हातांत घेवप हें हे संस्थेचें 
दुसरें म्हत्वाचें कार्य 

i रँड इंडिया टॅकनीकल अँड इकॉनॉमिक सर्व्हिसेस आनी 
जा रेल्वेस कन्स्ट्रक्शन कंपनी ह्यो भौशिक मळावयल्यो भारतीय 
रेल्वेच्यो दोन कंपन्यो आसून त्यो रेल्वेमार्ग तंत्रविद्या आनी रेल्वे 
प्रकल्पाची अंमलबजावणी करप हे विशींच्यो उच्च पातळेवयल्यो सल्लागार 
सेवा दितात. पयली कंपनी येरादारी तंत्रविद्येक सगळ्या बाबींसंबंदींच्यो 
सल्लागार सेवा दिता, जाल्यार दुसरी भारतांत आनी परदेशांत पुराय 
रेल्वे प्रकल्पांची उबारणी करपाचें काम करता. ह्या कंपन्यांनी आल्जेरिया, 
ह घाना, फिलिपिन्स, नायजेरिया तशेंच सौदी अरेबिया, इराक, 
जॉर्डन आदी मध्य उदेंत देशांनी अशें कार्य केलां . 

येरादारी वेवस्था : रेल्वे परिवहनाचो मुरवेल उद्देश म्हळ्यार 
न आनी प्रवासी हांकां रोकड्या रोकडे, सुरक्षीतपणान आनी 
किफ णान हाड व्हर करप आसता आनी ही जबाबदारी 
रेल्वेच्या परिचलन आनी वाणिज्य ह्या दोन विभागांनी विभागिल्ली 
आसता. वाहनां (वाशिणी आनी डबे) आनी इंजिनां ह्या साधनांचो 
'चडांत चड कार्यक्षमतायेन उपेग करून म्हाल आनी प्रवासी येरादारीचो 
'पांवडो वाडोवप ही परिचलन विभागाची जबाबदारी आसता. जाल्यार 
वाणिज्य विभाग रेल्वेच्या गिरायकांकडेन संबंद दवरून तांचे मागणेप्रमाण 


वपारवातीर गिरायकाची क्षमताय आनी रेल्वेच्या परिवहनारवातीर 
जावपी रवर्च ह्या दोणांयचो मेळ घालून येरादारीचे दर थारावप हाचेर 
केंद्रीत केल्ले आसतात 

वयर सांगल्या ती परिचलनाची जबाबदारी पुराय 
करपारवातीर योजनाबद्द कार्यप्रणाली ही वक्तशीरपणान आनी 
` अचूकपणान यशस्वी करपाची कार्यक्षमताय गरजेची आसता. तशेंच 
, चे मागणेंत जावपी वाड लक्षांत घेवन तेचप्रमाण येरादारीची 
'तांक वाडोवपाची येवजण आंरवप चड णरजेचें आसता. 

आगगाडी हें जरी परिचलनाचें एकक आसलें तरी तिका 


यिल्लयो नासतात आनी एकेचकडेन वचपीय नासतात. अशा शेकड्यांनी 
'वा हजारांनी वागिणिचे मार्ग कांय अंतरारवातीर एकठांय आसतात 
उ बऱ्याच अंतरारवातीर वेगवेगळे आसतात. ताका लागून 
रेल्वे परिवहन वेवस्थेंत जायत्या जाज्यार दरएके आणजाडयेक जोडिल्लयो 
णी वेंचून त्यो वेगवेगळ्या दिशांक वचपी जाडयांक जोडच्यो पडटात. 
फावट एकाच कडल्यान वचपी वागिणी चड आसल्यार ताची एक 
पुराय गाडी तयार करतात. वागिणींची जोडणी आनी वेणळावपाचें 
म हें वेळाचें आनी कटकटीचें आसता. जेन्ना अशो हजारांनी 

रेल्वे 


वाणिणी अशे तरेन वेंचून परत त्या ठिकाणांच्या क्रमांकान तांची 
जुळोवणी करची पडटा, तेन्ना त्या कामांरवातीर व्हड जुळोवणी आदारांची 
गरज लागता. अशे आवार सादारणपणान २00 ते ३00 किमी. 
अंतराचेर येवजिल्ले आसतात. 

रेल्वे परिवहनांतले म्हाल येरादारीच्या आनीक एका 
रवाशेलपणाक लागून रेल्वे परिचलन वेवस्थेचेर बरेच ताण पडटा. 
रेल्वेच्यो वाणिणी गरजेप्रमाण धांपिल्लयो आनी उक्त्यो अशो दोन 
तरांच्यो आसतात. तातुंतल्यो धांपिल्ल्यो वागिणी धान्यां आनी हेर 
कृषीजन्य म्हालाची आनी अशे तरेच्या सैमीक आनी मानवी अरिश्टांपसून 
रारवणेची गरज आशिल्ल्या वस्तूंची हाड - व्हर करपारवातीर वापरतात. 
तशेंच उकते वाणिणींतल्यान कोळसो, मीन, चुनो आदी रवनीज पदार्थ 
हाड - व्हर करतात. रवनीज म्हालान भरिल्लयो हजारांनी उकत्यो 
वागिणी एका विशिश्ट वाठारांत वा दिकेन धाडिल्लयो आसल्यार आनी 
त्या वाठारांत अशे वागिणींत भरपासारको म्हाल उपलब्ध नासल्यार 
त्यो वागिणी थंयच्यान रिकाम्योच परत धाडच्यो पडटात. अशी गजाल 
धांपिल्लया वागिणींच्या बाबतींतूय घडूंक शकता. अशे तरेन वागिणींक 
रिकामे स्थितींत प्रवास करचो पडटा. ताका लागून रेल्वे वेवस्थेक 
अर्थीक नुकसान सॉंसचें पडटा. अशेंच प्रवासी येरादारी बाबतींतय 
घडूंक शकतात. प्रवाशी आणणाडयांचे सगळेच डबे सुरवातीच्या 
स्थानकासावन निमाण्या स्थानकामेरेन वचपी नासतात. ताका लागून 
प्रवाशांक खुबूच त्रास जातात. १९४0 वर्सा सावन आगयाडयांक 
आंतरस्थानकीय डबे जोडपाची प्रथा सुरू जाली आनी प्रवाशांची बरी 
सोय जाली. पूण अशे तरेच्या डब्यांची जोडणी आनी वेगळावणी 
करपाक खूब वेळ वता. तशेंच ही कारवाय करपारवातीर एक खास 
शटिंग इंजीन स्थानकाचेर सतत दवरचें पडटा. पूण हीच वेवस्था 
प्रवाशांक चड बरी पडटा. 

माल आनी प्रवासी येरादारी करपी आगगाडयो रेल्वे 
परिवहनाच्या पयल्या शतकांत सादारणपणान एका इंजिनान ओडप 
जाताल्यो. पूण १९३० उपरांत म्हालवाहक आगगाडयांक दोन इंजिनां 
लावन ओडप आनी चडावाच्या मार्गर तिसरें इंजीन जोडून धुकलपाची 
चाल सुरू जाली. वाफेच्या इंजिना जार्‍्यार विजेची आनी डिझेलाचीं 
इजिनां उपेणांत येतकच उत्तर अमेरिका खंडांत १५0-२०0 इतल्यो 
वागिणी जोडिल्लयो व्हड उज्यागाडयो ५-७ डिझल इंजिनां लावन ओडटाले. 
तातुंतलीं तीन इंजिनां सगळ्या वागिणींच्या मुरवार आनी हेर इंजिनां 
५0-६0 वागिणी उपरांत जोडटात. ह्या सगळ्या इंजिनांनी फकत 
पयल्याच इंजिनांत चालक आसता आनी तो हेर इंजिनां यांत्रिक 
साधनान नियंत्रणांत दवरूंक शकता. भारतीय रेल्वे वेवस्था अशे 
तरेच्या परिचलनाचे हालीं प्रयोग करता. चडशा देशांनी प्रवाशांची 
येरादार करपी उज्याणाडयांक आठ ते धा डबे जोडिल्ले आसतात. 
भारतांत रेल्वे प्रवाशांची संरव्या खूब आशिल्लयान डिझेल वा विद्युत्‌ 

इंजिनाच्या आदारान १७-१८ इब्यांच्यो उज्यागाडयों १९७० उपरांत 
वचंक लागल्यो. सद्याच्या काळांत दोन इंजिनां वापरून २२-२६ डबे 

जोडिल्लयो आनी सुमार अर्द किमी. लांबायेच्यो उज्यागाडयो अस्तित्वांत 
आयल्यात. 
वाणिज्य : रेल्वे परिवहनाचे वाणिज्यनितीची दोन तासा 
आसात. तातुंतलो पयलो गिरायकाक जाय आशिल्ली परिवहन सेवा 
आयोजीत करून ती किफायतशीरपणान विकप आनी दुसरें, गिरायकाक 
हल्ले सेवेचो मोबदलो. तांचेकडल्यान वसूल करप. ह्या दोनय कार्यांनी 
रेल्चे परिवहनाच्या सुमार देडशें वर्साच्या इतिहासांत सादरण तीन 
काळ दिसतात. (१) १८३०-१९१० (२) १९१0-६0 (३) १९६० उपरांतचो 
काळ. हातुंतल्या पयल्या कालखंडांत उद्देगीक क्रांती आनी साम्राज्यशाय 
ह्या संवसारीक नाविन्यपूर्ण घडणुकांक लागून रेल्वे परिवहनाचो व्हड 
विस्तार जायत गेलो. रेल्वे परिवहनाचे वाणिज्यनितीची दुसरी वट 
म्हळ्यार दर निर्धारण पद्दती. ही पद्दत कांय सर्वमान्य सिध्दांताचेर 
आदारीत आसता. रेल्वे परिवहन जायत्या प्रकारच्या म्हालांची आनी 
वस्तूंची येरादारी करता. ह्या मालांचें आनी वस्तूंचे मोल, मागणी, 
आकारमान आनी स्वरूप पावस-वाऱ्यापसून आनी चोरयेपसून राखण 
मेळची हे नदरेन त्या सगळ्या मालाचें आनी वस्तूंचे वर्गीकरण केल्ले 
आसता. तशेंच ९०% परस चड मालाची येरादारी पुरायपणान 
वाजिणिंतल्यान जाता आसतना प्रत्यक्षांत माल येरादारीचे दर वेगवेगळ्या 
मालाखातीर, वेगवेगळ्या आकारमानाच्या वागिणिंच्या धारकतेचेर 
आदारीत आसतात. 
अर्थवेवस्था आनी वेवस्थापन : रेल्वे परिवहनांत अर्थवेवस्था 
आनी वेवस्थापन ह्या दोलय घटकांचो म्हत्वाचो वाटो आसा. 
अर्थवेवस्था : रेल्वे परिवहन हो संवसारांतल्या सगळ्या देशांनी 
रवाजणी उद्देणधंदो म्हणून सुरू जालो आनी तेन्नाच्यान एका 
शतमानापरसूय चड काळ तो एक फायदेशीर उद्देगधंदो म्हणून 
चलयलो. तशेंच तातूंत गुंथयल्लया भांडवलाचेरूय उद्देजकांक भरपूर 
फायदो जालो. पृण दुसऱ्या म्हाझुजा उपरांत चड करून १९६0 उपरांत 
ही परिस्थिती बदलली आनी हातूंत नुकसान जावकं लागलें. हार्ची 
मुरवेल तीन कारणां आसात तीं अशीं - (१) उवर्चांतली सुमाराभायर 
वाड चड करून १९७२-७३ (२) हेर परिवहन वेवस्थांचे सर्तीकलाणून 
रेल्वेन वणडायल्ली उच्च दरान जावपी मालाची येरादारी (३) पयल्या 
कारणान गरजेची जाली पूण दुसऱया कारणान कठीण जाल्ली फाव 
तितली दरवाड, 
ह्याच काळांत चडशा सगळ्या देशांनी रेल्वे परिवहन वेवस्थांचें 
राश्ट्रीयीकरण जाल्लयान ह्या वेवस्थांक जावपी नुकसान हेर भौशिक 
उद्देयांवरी सरकारी भांडारांतल्यान अनुदान, अंतरीम मदत वा रीण 
ह्या रुपान भरून काडप जातालें. तरी लेगीत भारतीय रेल्वेपरिवहनांत 
रेल्वे परिवहन ही एक भौशिक सेवा ह्या तत्त्वाचेर जनतेंत आनी 

राजकीय पांवड्यार लक्ष केंद्रीत केल्ल्यान आनी रेल्वे परिवहन हो एक 
उद्देगय आसा. हाचेकडेन आड नदर केल्ल्यान भारतीय रेल्वे परिवहनाक 
फक्त अर्थीक नुकसानूच सोंसचें पडलेंना जाल्यार यंत्रीक आनी तंत्रीक 
नदरेन तिच्यांत फावो ती उदरगत जालीना. 

वेवस्थापन : रेल्वे परिवहन वेवस्थेची सुरवात चड करून 
खाजगी कंपन्यांनी केल्लयान ह्या उद्देगाची वेवस्थापन पद्दत वाणिज्यप्रधान 
आशिल्ली. पूण उण्या-चड प्रमाणांत तांचे कार्यपद्दतीचेर चड करून 
तंत्रीक बाबतींत त्या त्या देशांतल्या सरकाराचें नियंत्रण आसतालें. 
युरोपांतल्या चडशा देशांतल्यो रेल्वे परिवहन वेवस्था पयल्या म्हाझुझा 
उपरांतच्या काळांत पुराय तरेन राश्ट्रियीकृत जाल्लयान तांच्यो वेवस्थापन 
पद्दती त्या त्या देशांतल्या भौशिक मळावयल्या हेर उद्देगधंद्याचे 
पद्दतीचेर आदारीत आसात. भारतांत १९२५ वर्सा दोन रेल्वे कंपन्यांचे 
राश्ट्रियीकरण जाल्लें. १९४२ वर्सा चड करून भारतांतल्यों सगळ्यो 
रेल्वे वेवस्था पुराय तरेन सरकारी नियंत्रणारवाल आयल्यो, तशेंच 
रेल्वे परिवहन हो शासनाचो एक मुरवेल विभाग जालो. शासकीय 
वेवस्थापनेचो एक म्हत्वाचो भाग म्हळ्यार अधिकारी आनी कर्मचारी 
हांची प्रशिक्षण वेवस्था. भारतीय रेल्वे वेवस्थेंत सुटकेउपरांत बरीच | 
प्रगती जाल्या. रेल्वे कर्मचाऱ्यांक यंत्रीक आनी तंत्रीक प्रशिक्षण | 
दिवपारवातीर रेल्वे परिमंडळाच्या दर एका विभागांत आधुनीक 
उपकरणांनी सुसञ्ज आशिल्ली एक प्रशिक्षण संस्था अस्तित्वांत आसा. 
तशेंच अघिकाऱ्यांखवातीर वेगवेगळ्या तंत्ांनी प्रशिक्षण दिवपी अरिवल 
भारतीय मळावयल्यो संस्था आनी रेल्वे वेवस्थापनाचें संकलीत प्रशिक्षण 
दिवपी मध्यवर्ती संस्थाय स्थापन केल्लयो आसात. हातूंत जायत्या 
विकसनशील देशांतले रेल्वे अधिकारी प्रशिक्षणारवातीर येतात. भारतांत 
राजपत्रीत अघिकाऱ्यांरवातीर चार मध्यवर्ती प्रशिक्षण संस्था आसात. 
इंडियन रेल्वेस इन्स्टिट्यूट ऑफ सिव्हिल इंजिनियर्स, पुणें ही संस्था 
स्थापत्य अभियंत्यांक प्रशिक्षण दिता. जाल्यार इंडियन रेल्वेस इन्स्टिट्यूट 
ऑफ सिग्नल इंजिनिअरींग अँड टेलिकम्युनिकेशन्स, सिकंदराबाद हे 
संस्थेंत संकेत आनी दूरसंदेशवहन विभागातल्या अधिकारी आनी 
कर्मचारी हांकां प्रशिक्षण दितात. इंडियन रेल्वेस इन्स्टिट्यूट ऑफ 
मॅकनिकल अँड इलेक्ट्रिकल इंजिनियर्स, जमालपूर हे संस्थेत शिकपी 
उमेदवार अघिकाऱ्यांक यंत्रीक आनी विद्युत्‌ अभियांत्रिकीचे प्रशिक्षण 
दितात. तशेंच रेलवे स्टाफ कॉलेज बडोदा हे संस्थेंत सगळ्या राजपत्रीत 
अधिकाऱ्यांक सादारण संकलीत प्रशिक्षण दितात. 

रेल्वे परिवहनाच्या शासकीय वेवस्थापनाची जौ 
आसता - देशांत सगळ्यांत उंचेल्या पांवड्याचेर रेल्वे मंडळ आसता 
हें मंडळ देशांतल्या रेल्वे परिमंडळाचे कामगिरीचेर सादारण 
करता आनी सगळ्या म्हत्वाच्या गजालींनी धोरणात्मक निर्णय घेता 
दर एका रेल्वे मंडळांत सद्या पांच ते आठ विभाग आसात आनी 
त्या विभागांतल्या रेल्वे परिवहनाची मुरवेल जबाबदारी 

वेवस्थापकाचेर आसता आनी तेप्रमाण तांकां फावो ते अधिकार दिल्ल 
आसतात. 

आधुनिकीकरण : दुसऱ्या म्हाझुजाउपरांत रेल्चे परिवहनाचे 
तंत्रविद्येत उदरगत जाली ती सुरवेक फ्रांस देशांत १९७१ वर्सा त्या 
देशांतले राश्ट्रियीकृत रेल्वे वेवस्थेन विद्युत्‌ शक्तीचेर आदारिल्लया 
रेल्वे परिचालनांत क्रांतीकारक बदल घडोवन हाडले. २५,०00 व्होल्ट 
इतल्या व्हड विजेच्या दाबाचो उपेग करून ताच्या आदारान वराक 
२00 किमी. वेगान धांवपी प्रवासी उज्याजाडयो चालू केल्यो. थोड्याच 
काळांत हे तंत्रविधेचो प्रसार युरोपाभायर रशिया, चीन, जपान, भारत 
आदी देशांनी जालो. १९६४ वर्सा जपानी राश्ट्रीय रेल्वे वेवस्थेन 
टोकियो आनी ओसाका ह्या दोन महानगरांमदीं ५१० किमी. लांबायेचो 
एक आर्विल्लो आनी पुराय तरेन वेळो असो रेल्वेमार्ग बांदून प्रवाशी 
येरादारी आधुनिकीकरणांतलो दुसरो म्हत्वाचो टप्पो गांठलो. ह्या रेल्वे 
मार्जाचेर वराक २१0 किमी. आनी सरासरी १७0 किमी. वेणान एका 


` फाटोफाट एक अशो वचपी उज्याजाडयो चालू केल्यो. हातुंतल्यो 


“जलद गाडयो' हें अंतर तीन वरां स मिनटांनी जाल्यार, मर्यादीत 
जलद' गाडयो हो प्रवास चार वरां धा मिनटांनी पुराय करताल्यो. ह्या 
नव्या अशा “नव होक्कायडो' रेल्वेमार्ग नांवाचे रेल्वे वेवस्थेंत परिवहनाच्या 
मळार जायत्यो सुदारणा आनी नव्यो येवजणो आस्पाविल्लयो. पुराय 
रेल्वेमार्ग जमनीपसून ३ - ४.६ मी. उंचायेचेर बांदिल्लो आशिल्लयान 
वाटेंत हेर रवंयचोय रेल्वेमार्ग वा भूमार्ण येवपाची शक्‍्यताय उणी 
आसता. तशेंच मार्जावयले सगळे संकेत निदर्शनां चालकाक ताचे 
कु्डीत वेगवेगळ्या रंगांचे दिप येवजणेन स्पश्ट दिसचें आनी ताणें 
फावो तें वेग नियंत्रण केलेंना जाल्यार तें आपशींच यंत्रीक येवजणेन 
जावचें अशी तंत्रीक वेवंस्था रेल्वे महामार्गावयल्या पुराय परिचलन 
संगणकाच्या आदारान नियंत्रीत करतात. जपानी राश्ट्रीय रेल्वेन चालू 
केल्ले हे प्रवासी रेल्वे परिवहन वेवस्थेचें आनीक एक खवाशेलेपण 
म्हळ्यार तातूंत वापरिल्ली कर्शण पद्दत. म्हळ्यार खंयचेय 
उज्याणाडयेक वेगळें इंजीन लायनासतना उज्यागाडयेच्या कांय डब्यांनीच 
विद्युत्‌ चलित्रां बसोवन ते वरवीं गाडी चलोवपाची पद्दत. 

उपरांत १९८३ वर्सा फ्रेंच राश्ट्रीय रेल्वे वेवस्थेन पॅरिस ते 
लीआँ ह्या रेल्वेमार्गर वराक सरासरी २00 किमी. धांवपी आनी 
चडांत चड २६0 किमी. ह्या तुफानी वेगान धांवपी उज्यागाडयो चालू 
करून एक नवो विक्रम प्रस्थापित केलो. टी. जी. व्ही. (जजजडू ज उ्ञजत्दुठ 
प्ड़व्ठ्यथठ) ह्या नांवान संवसारीक नामना मेळिल्लया ह्या फ्रेंच रेल्वे 
वेवस्थेन उज्यागाडयांचे संरव्येंत आनी तांच्या लांब पल्ल्यांत वाड 


करून हरशीं हवाईमार्जान यो वच करपी हजारांनी प्रवाशांक हे 


अतीजलद उज्यागाडयेंतल्यान वचपाची आस निर्माण करून दिली. 
रेल्वे परिचलनाच्या मळावयली एक नवी घडणूक म्हळ्यार 
१९७0 उपरांत एक रूळावयल्यान वचपी उज्यागाडी. हे परिचालन 

रेल्वे 


पद्दतींत एक वा दोन डबे आशिल्लयो गाडयो जमनीसावन ९ -१२ मी. 
उंचायेचेर बांदिल्लया एक रुळी मार्गाक हुमकळत प्रवास करतात. एक 
रुळी परिवहन वेवस्थेची सुरवात अमेरिकेंत ११0 प्रवासी घेवन वराक 
३० किमी. वेणान कांय अंतर पुराय करताली. उपरांत फ्रांसांत अशी 
वेवस्था १२0 प्रवासी घेवन वराक ८0 किमी. वेगान येरादारी करूंक 
लागली. पूण तिचो कायम स्वरुपाचो आनी नियमीत वेळार यो वच 
करपाचो उपक्रम जपानांत १९७० वर्सा भरिल्ल्या आंतरराष्ट्रीय प्रदर्शनाच्या 
निमतान सुरू जालो. अशे तरेची एक रुळी रेल्वे परिवहन वेवस्था 
अमेरिकेतल्या सिअंटल शारांत चार डबे आशिल्ल्या गाडयांनी सदांच 
१0,000 प्रवाशांची येरादारी करता. ही प्रवासी येरादारी हेर प्रगत 
देशांनीय चालू आसा. 

रेल्वे परिवहनांतल्या प्रवासी येरादारीच्या आधुनिकीकरणांत 
रेल्वेच्या भुयारी आनी पृश्ठभागावयल्यान वचपी येरादारी वेवस्थेचोय 
आस्पाव जाता. हातुंतले दुसरे वेवस्थेचे दोन विभाग पडल्यात. पयल्यांत 
भुयारी रेल्वेमा्रि घांवपी आगाडयो उपनगरांनी भूपृश्ठार धांवतात 
आनी दुसऱ्यांत उण्या वजनाच्या डब्यांची आनी रुळांची हलकी रेल्वे 
येरादारी प्रचलित आसता. 

१९४0 उपरांत आगगाडयांचे वेग आनी स्वरूप हातूंत 
नदरेंत भरपासारके बदल जाले. तेचवांगडा तातुंतल्यान प्रवास 
करपी लोकांच्या सूरव-सोयींच्या येवजणांनीय खूब सुदारणा जाल्यो. 
भुंयारी मार्जान वचपी आनी पृश्ठमागवियल्यान अतीवेगान धांवपी 
आगगाडयांतल्या प्रवाशांक आवाजाचो, हवेंतल्या बदलत्या तापमानाचो 
आनी वेगवेगळ्या स्वरुपाच्या प्रदुशणाचो वायट परिणाम जावचो न्हय 
देखून सगळे डबे वातानुकुलीत करप गरजेचें जालें. 

उपरांतच्या काळांत अमेरिका आनी युरोप रवंडांतल्या कांय 
शारांत विमानतळासावन लागसारच्या रेल्वे स्थानका मेरेन वचपारवातीर 
वा अशेच तरेच्या लागसारच्या दोन स्थानांमदीं एके वेळेक सुमार ४0 
प्रवाशांची परत परत येरादरी करपी आनी संगणकाच्या आदारान 
स्वयंचलीत आशिल्ली रेल्वे परिवहन वेवस्था उपेगांत हाडल्या. 

१९५० वर्सा रेल्वे परिवहनांतले म्हाल येरादारींतय क्रांतिकारक 
बदल जाले. व्हड आकारमानाच्यो आनी चड वजन व्हरपी रवूबशो 
(१00 ते २००) वागिणी जोडून केल्ल्या आगगाडयांनी थरावीक 
स्थानारसावन थरावीक थळार वाटेंत उण्यांत उण्या थळांनी रावून 
आपलो प्रवास पुराय करपाचो आनी आपल्या मूळ स्थानाकडेन 
रोरवडेंच परत येवपाचें हें आर्विल्लया म्हाल परिचालनाचें मुरवेल तत्त्व 
आसा. 

अस्तंत्या देशांत १९६0 उपरांत मालयेरादारी पद्दतींत एक 
नवें युग सुरू जालें आनी सद्या संवसारीक मळार ताचो प्रसार 
जालो. हे पद्दतींत वाणिणींत माल भरिनासतना तो एके तिरव्या 
पेटयेंत भरप आनी अशो जायत्यो पेटयो यारीच्या आदारान वेगवेगळ्या 
परिवहन वेवस्थांतल्या वाहनाचेर घालप वा देंवोवप. 


रेल्वे 


फुडाराच्यो सुदारणा : रुळावयल्यान धांवपी आगगाडयेच्या 
वेगाक रूळ आनी चाकां हांच्या घर्शणाक लागून एक मर्यादा पडटा. 
सादारणपणान वराक ३00 किमी, असो चडांत चड वेग उरता. 
फुडाराक ताचे परस चड वेग आसपाची गरज उपरासतली हैं मतीत 
घेवन रेल्वे तंतरज्ञानांचें ते नदरेन संशोधन चललां. तेरवातीर 
रूळावयल्यान चाकां धांवपाक पर्याय म्हणून रूळ आनी चाकां हांचे 
मदीं अंतर दवरून धांवपी म्हणजेच रुळापसून कांय अंतरावयल्यान 
आगगाडी घांवपाची कल्पना १९३४. त मुखार आयली. तेरवातीर 
पयलीं विमानाअसले पंखे वा झोत प्रचालन हांचो वापर केलो. पूण 
हो प्रयोग यशस्वी जालोना. फुडें हेच कल्पनेचेर चुंबकीय वा विद्युत्‌ 
जतीकी तंत्रान आगणाडयेक उखलून धरून गतीमान करपी यंत्रणा 
मुखार आयली. रूळ आनी चाकां हांचे मदीं चुंबकीय आनी विद्युत्‌ 
तंत्राच्या आदारान गाडयेक रुळापसून वयर काडून गती दिवपाची 
कल्पना प्रत्यक्षांत हाडप जाली. 
मॅगलॅव्ह (Magnetic ।७४५।३।०7) ह्या नांवान वळरवतले 
हे आधुनिक तंत्रविद्येच्या संशोधनाक जपान आनी जर्मनीन विशेश 
प्राविण्य दाखयलें आनी वराक सुमार ४00 किमी. वेगान धांवपी 
आगयाडयेची निर्मिती केली. 
भोवतेक हेर राश्ट्रांनी अशे तरेची महत्‌वेगवान आगगाडी 
निर्माण करपाची आपली मोख दवरल्या. भारतानूय हे कल्पनेची 
फाटपुरवण १९८९ त करपाची इत्सा दारवयल्ली आसली तरी प्रत्यक्षांत 
हे बाबतींत व्हडलीशी प्रगती जाल्ली ना. 
कोंकण रेल्वे : कोंकण रेल्वे, महाराष्ट्र, गोंय आनी कर्नाटक 
ह्या तीन राज्यांतल्यान वता. महाराष्ट्रांत रोहा स्टेनावरवी हो मार्ग 
सँट्रल रेल्वे मार्गाक जोडला जाल्यार कर्नाटकांतल्य़ा मंगळूर स्टेशनावरवी 
तो दक्षिण रेल्वेमार्गाक जोडला. रोहा ते मंगळूर अशी कोंकण रेल्वेची 
लांबाय ७६२ किमी आसा. भारतीय रेल्वे निगमान आयजमेरेन 
घेतिल्लो हो सगळ्यांत व्हडलो प्रकल्प. 
ब्रिटीश राजवर्टीत १८८२ त कोंकण दयदिग मुखेल भारतीय 
रेल्वे मार्गाक जोडपाची येवजण आंरिवल्ली. पूण सैमीक आडमेळ्यांक 
लागून ती येवजण चालीक लावपाक शक्य जालें ना. उपरांत १९८४त 
तात्पुरते सर्वेक्षण करून कोंकण प्रदेशांत नवो रेल्वेमार्ग बांदपाची 
येवजण आंरवली. १९८८त खोलायेन सर्वेक्षण करून कोंकण रेल्वे 
कॉर्पोरेशन लि. ही स्वंतत्र संस्था उबारली. 
कोंकण रेल्वे प्रकल्पाचे काम ऑक्टोबर १९९0 त सुरू 
जावन, उपरांत तें पावंडयां पावंड्यांनी अशें डिसेंबर १९९७ मेरेन 
जालें. कोंकण रेल्वेमागचिर वट्ट ५९ स्टेशनां आसात. पुराय जाल्लया 
ह्या ७६२ किमी. लांबायेच्या मार्जाचेर वट्ट ९२ बोगदे आसात. त्या 
सगळ्या बोदद्यांची मेळून वट्ट लांबाय ८३.६० किमी. तातुंतलो 
कारबुडेंचे (रत्नागिरी) बोगदो सगळ्यांत लांब आसून ताची लांबाय 

६.५किमी. आसा. तशेंच तो भारतांतलो सगळ्यांत लांब बोगदो. 
कोंकण रेल्वेमाचिर मुखेल अशें १७९ पूल आनी २,८१९ सादे पूल 
आसात. तातुंतलो शरावती न्हंयेवयलों पूल सगळ्यांत लांब 
(२०६५.८मी.). कोंकण रेल्वे प्रकल्पाक लागून फकत कोंकण प्रदेशाकूच 
न्हय, जाल्यार सबंद भारताक व्हड लाव मेळटलो अशें मत उक्तायलां. 
रेल्वे महामंडळाच्या मताप्रमाण (१९९८) कोंकण रेल्वेचो वट्ट॒ खर्च 
सुमार २२०० कोटी जातलो. 

- कों. वि. सं. मं. 


रेवती : अश्चिन्यादी गणनेंतलें २७ वें म्हळ्यार निमाणें नक्षत्र. हैं 
मीन रार्शीत येता. उत्तर भाद्रपदांतल्या दक्षिण नरवेत्राखाला सुमार 
90 अंशाचेर मंदप्रभ नरवेत्रांची उदेंत - अस्तंत पातळिल्ली एक ओळ 
दिसता. ह्या सगळ्यांक रेवती म्हणिल्लें आसा. ज्योतिशग्रंथांत रेवतीच्या 
नरवेत्रांचो आंकडो ३२ सांगिल्लो आसून तांचो आकार मृदंगावरी मानिल्लो 
आसा. हें नरवेतर मृदु - मैत्र तिर्यंड्मुख, अंधलोचन आसून पुषा ही 
ताची देवता. हें नरवेत्र शुभ आसून, सगळे ग्रह ह्या नरवेत्रांत बळिश्ट 
जातात. 

हें नरवेत्र देवगुणी आनी सदा सुरवदायी आसून ह्या नरवेत्राचेर 
जल्म घेवपी मनीस कसो जातलो हैं कोष्ठीप्रदीपांत सांगलां तें अशें- 

चारुशीलाविभवो जितेन्द्रिय : । सत्कुल : स्वभवनैक मानसः 

मानवो ननु भवेन्महीपती । रेवती भवति यस्य जन्मभम्‌।। 
अर्थ : रेवती हें जाचें जल्मनरवेत्र आसा असो मनीस सच्छील, 
वैभवशाली, जितेंद्रिय, राजा सत्कुलाचो आनी आपल्या घराचेर प्रेम 
करपी असो जाता. मार्कंडेय पुराणांत रेवतीची कथा दिल्ली आसा ती 
अशी - ऋतवाक नांवाचो एक मुनी आशिल्लो. ताचो पूत आडांगी आनी 
मवाली जालो. ऋतवाकाक ताचो हुसको जालो. एक दीस ताणें 
गर्गमुनीक आपली व्यथा सांगली. गर्ग हाणें सांगलें, 'तुजो चलो 
रेवती नसवेत्राचेर जलमला ताचें हें फळ'. तें आयकून ऋतवाकाक 
राग आयलो आनी ताणें शाप दिवन रेवतीक गगनमंडळांतल्यान 
स्थानभ्रश्ट केलो. तेन्ना रेवती एका पर्वताचेर पडली. त्या धक्क्यान 
थंय एक तळें तयार जालें. रेवती त्या तळ्यांत उदकाचें रूप घेवन 
शापीत जीण जगूंक लागली. 

फुडें तिका थंयच एक चली जाली. प्रमुच नांवाच्या मुनीक ती 
चली दिसली. ताणें तिका आपल्या आश्रमांत व्हेली आनी लहानाची 
व्हड केली. फुडें दुर्गम नांवाच्या राजकुमाराक ही चली दिवची अशें 
थारावन ताणें उत्तरा-भाद्रपदा नरवेत्राचेर तिचो लग्नम्हूर्त धरल. पूण 
आपलें लग्न रेवती नरवेआचेरूच जावंक जाय असो तिणें हट्ट धरलो. . 
जेन्ना प्रमुचान ह्या हट्टाचें कारण विचारलें, तेन्ना तिणें रेवती ही म्हजी 
आवय आनी सद्या ती स्थानभ्रश्ट जावन तळ्यांत पडिल्ली आसा तेन्ना 
तूं तिचो उध्दार कर अशी मागणी केली. प्रमुच मुनीन तिचो हट्ट पुराय 

केलो आनी रेवतीक उशाप दिलो, 'म्हज्या तप सामर्थ्यान तूं परत 
तुज्या जाग्यार वच". ते बरोबर एक व्हड आवाज जावन तेजिश्ट रेवती 
 तळ्यांतल्यान मळबांत गेली आनी आपल्या जार्‍्यार आरूढ जाली. 
फुडें ते चलयेक रेवती नांवाचो एक पूत जावन तो मन्वंतराधिपती 
जालो. 

- कों. वि. सं. मं. 


रेशीम : रेशमी वस्त्र ह्या अती म्हत्वाच्या वस्त्रनिर्मितींतलो बॉम्बिक्स 
मोरी ह्या शास्त्रीय नांवाच्या आनी तुतीच्या पानांचेर जगपी रेशमाच्या 
किड्याच्या को शावरणापसून 
मेळयल्लया धाग्याक सामान्यपणान 
रेशीम म्हण्टात. हेर कुळांतल्या 
किड्यांचे कोशावरण जाळें आनी 
हेर पदार्थापासून रेशमासारके तंतू 
निर्माण करतात. पूण तांचो दर्जो 
उणो आसता आनी उपलब्धताय 
उणी आसता. तांचेपसून धागे 
तयार करपाची प्रक्रिया कठीण 
आसता. अशे तरेन रेशमासारके 
'गूणधर्म आशिल्ले कांय कृत्रीम तंतू 
तयार केले तरी रेशमाचें म्हत्व 
'तिगून उरलां, 
| रेशमाचो सोद नेमको 
केन्ना आनी कोणें लायलो हें 
' सांगपाक जायना, पूण रेशमाच्या 
किड्यांचें संगोपन आनी रेशीम 
= करपाची क्रिया इतिहासापयलींच्या काळांत सुरू जाली अशें 
मानतात. सादारणपणान ह्या किडयाचें संवर्धन पयलीं चीनांत सुरू 
, जाल्यार कांय अभ्यासकांच्या मतान रेशीम निर्मिती भारतांत 
पयलीं सुरू जाली. 
एके दंतकथेप्रमाण इ.स. पयलीं २६४०च्या अदमासाक चीनी 
भम्राट हुआंग - ती हाणें आपली बायल सी लिंग शी हिका आपल्या 
[तल्या तुतीच्या झाडाक कसली कीड लागल्या तें पळोवपाक 
. तेन्ना तिका थंय एक धवी कीड आपलेभोंवतणीं चकचकीत 
ण तयार करतना दिसली. तिणें तें कोशावरण काडून हून 
उदकांत उडयलें, तेन्ना ताचेपसून कोळ्याच्या जाळयाभाशेन नाजूक 
ळें वेगळें जाल्लयाचें तिका दिसलें. अशे तरेन रेशमाचो सोद 
अशें म्हण्टात. हाचेवयल्यान रेशमाचो वापर पयलीं चीनांत 
[लो अशें मानतात. शांग घराण्याचे कारकिर्दीत (इ.स. पयलीं 
१0२७ ते इ.स. १५२३) ह्या उद्देगाची चीनांत रवूब उदरगत जाली. 


कोशावरण 
रेशमाचे किडीच्या कोशावरणाचो छेद 

रेशीम 


रेशमापसून सोबीत आनी तिगपी वस्त्र विणूंक येता हें कळटकच ताचें 
म्हत्व खूब वाडलें आनी तेरवातीर किड्यांचें संवर्धन करूंक लागले. 
भारतातल्या रेशीम उद्देगाविशींचे उल्लेरव पुर्विल्ल्या संस्कृत 
वाङ्मयांत मेळटात. पूण हे उल्लेख चड करून रेशमाचे कपडे तयार 
करप आनी रेशमी कपडो विणप हेविर्शी आसात. एके दंतकथेप्रमाण 
इ.स. पयली १४०च्या अदमासाक एके चीनी राजकन्येन तुतीच्यो बियो 
आनी रेशमाच्या किड्यांचीं तांतयां आपल्या मुकुटांत लिपोवन दक्षिण 
चीनांतल्या आनी भारताचे शिमेलागसारच्या रवोतान ह्या गांवांत 
हाडलीं, थंयसावन भारतांत हो उद्देग सुरू जालो आसुंये अशें कांय 
जाणांचें मत आसा. भारतांतल्यान 
तो हेरकडेन पातळळो. उपरांत 
तो अस्तंतेवटेन म्हळ्यार पर्शिया, 
अरबस्तान, तुर्कस्तान असो 
पातळत गेलो. थंयसावन आठव्या 
शेंकड्यांत हो वेवसाय स्पेन, 
सिसिली (इटली) आनी 
आफ्रिकेची उत्तर दयदिग असो 
पातळळो अशें मानतात. इ.स. 
३0०च्या अदमासाक जपान, 
कोरियांत ही कला पावली आसुंये 
अशें मत आसा. बायबलाच्या 
पोरन्या करारांत रेशमाचो दोन 
खेपे उल्लेख आयला. 
अरिस्टॉटलाच्या Historia 
animaliUM ह्या पुस्तकांत 
रेशमाच्या किड्याविशीं म्हायती 
दिल्या. अभिजात वाड्मयांत रेशमी कपड्याचे उल्लेख मेळटात. इ.स.चे 
सुरवेक सावनूच रोमाक रेशमाची आयात जाताली. पूण थंयच्या 
लोकांक रेशमाचे निर्मितीविशीं कांयच सवबर नाशिल्लें. चीनाचो मात ह्या 
देशांकडचो रेशमाचो वेपार बरोच वाडिल्लो. पर्शियन वेपारी रेशीम 
उंटांचेर घालून हाडटाले. पयलीं तें रेशीम दमास्कसाक आनी उपरांत 
रोमी साम्राज्यांत व्हरताले. अशे तरेन रेशमाच्या विणकामाचो वेवसाय 
दुसऱया शेंकड्यांत इजिप्त, सिरिया आनी पॅलेस्टायनांत आनी चवथ्या 
शेंकड्यांत पर्शियांत उदरणतीक पावलो. अस्तंत देशांक रेशमाची 
वळख पयलीं इ.स. ५५0 वर्सा जाल्ली आसपाची शक्यताय आसा. 
आठव्या आनी णवव्या शेंकडयांत रेशीम काडपाचे कलेचो प्रसार स्पेन, 
सिसिली, पुर्तुगाल आनी उत्तर आफ्रिकेत जालो. ह्या काळांत 
बायझंटायन रेशमाची संवसारभर नामना जाली. बाराव्या शेंकड्यांत 
इटली हैं ह्या उद्देणाचें केंद्र जालें. १६८५ वसमिरेन फ्रांसांतूय ह्या 
वेवसायाची रवूब भरभराट जाली. पूण फ्रेंच राज्यक्रांती उपरांत हो 


रेशीम 


वेवसाय नश्ट जालो आनी थंयचे विणकार इंग्लंडाक गेले. नेपोलियन 
आनी ताच्या उपरांतच्या काळांत फ्रांसांत रेशमाच्या किड्यांचें परतून 
संवर्धन करूंक लागले. इंग्लंडांत चवदाव्या शेंकड्यांत रेशमाचे निर्मितीक 
सुरवात जाली आनी सोळाव्या शेंकड्यात ह्या वेवसायाक नेट आयलो. 
१८६0 वर्सा उपरांत हो नेट उणो जालो. एकुणिसाव्या शेंकड्यांत 
युरोपांत स्वित्झर्लंड आनी जर्मनीक हो वेवसाय रवूब भरभराटीक 
आयलो. रशियेंत १८९० वर्सा हो उद्‌देग सुरू जालो. अमेरिकेंत 
रेशमी कापडाची पयली गिरण: १८१0 वर्सा सुरू जाली, आनी 
एकुणिसाव्या शेंकड्याचे निमाणें ह्या उद्‌देगाची थंय वाड जाली. 
एकुणिसाव्या शेंकड्याच्या मध्याक चीन, भारत आनी जपान कच्च्या 
३शमाची निर्यात करपाक लागले. दुसऱया म्हाझुजाच्या काळांत ग्रीस, 
स्पेन, ब्राझील, रशिया ह्या देशांनी ह्या उद्देयांत वाड जाली. 
रेशमाच्या किड्याचे रानटी आनी संवर्धीत अशे दोन प्रकार 
आसात. हातुंतली तुतीच्या पानांचेर वाडयतात ती संवर्धीत प्रकारातली 
बाँ. मोरी ही जात. हिचेपसून चडशें रेशीम मेळटा, तेच भाशेन 
बॉम्बिसिडी कुळांतल्या कांय हेर जातींचेंय संवर्धन करतात, साग, 
ऐन, ओक, एरंड ह्या रानटी रुखांचीं पानां रवावन जियेवपी रानटी 
रेशमाच्या किड्यांच्यो खूब जाती आसात. तांचेपसून मेळपी रेशमाक 
टसर, एरी, मुगा अर्शी नावां आसात. 
तांतीं, अळी वा सुरवंट, कोश आनी पारवो अशो पारव्याच्यो 
चार अवस्था आसात. तातुंतलो सुरवंट आपल्या संरक्षणारवातीर 
आपले भोंवतणीं कोशावरण तयार करून कोशावस्थेंत वता आनी ह्या 
कोशावरणापसून रेशीम मेळटा, 
रेशमांत ७५% फायब्रोयन, २0% सेरिसीन, ३% मेण आनी 
१% ते २% हेर द्रव्या आसतात. फायब्रोयनाचो दाट आनी नितळ स्त्राव 
तनित्रांतल्यान भायर येतना तातूंत सेरिसिनाचो स्त्राव मेळटा, हवा 
लागतकच फायब्रोयन घट्ट जाता आनी सेरिसिनान दोनूय तंतू दसून 
दोट्टी धागो तयार जाता. किडो शरिराची हालचाल करीत राविल्ल्यान 
हो धाणो ताच्या शरिराभोंवतणी इंग्लीश आठ (8) आकाराप्रमाण 
घुस्पता. २४ वरांभितर किडो ह्या भायल्या जाळ्यांत लिपता. तीन ते 
पांच दिसांभितर कोशावरण पुराय जाता. कोशावरण तयार जातना 
किड्याचें शरीर बारीक जायत वता आनी कोशावरणाची लांबाय 
सुरवंटाचे लांबायेपरस उणी जाता. जाती आनी लिंग हांचेप्रमाण 
कोशावरणाचे आकार आनी आकारमानां वेगवेगळी आसतात, तांची 
लांबाय १५ ते २५ मिमी. आनी व्यास १0 ते २0 मिमी. आनी वजन 
२.२ य्रामांमेरेन आसता. सादारणपणान कोशावरणाचेर ६00 - ६१५ 
मी, धागो आसता. एकबार, दुबार, बहुबार आनी संकरीत जातीप्रमाण 
कोशाचें वजन, लांबाय, रूंदाय आनी धाग्याची लांबाय चड - उणी 
आसता. बहुबार जातीचे कोश उण्या दर्जाचे पूण एकबार जातीचे कोश 

कोकणी “विश्वकोश तेशी) 


खुबूच दर्जेदार आसतात. दुबार आनी संकरीत जाती प्रचलित आसून 
तांचेपसून मेळपी धागो सरासरी ६०0 मी. आनी चडांत चड ९00 मी. 
आसता. कोशावरण तयार जातकच, तें हून उदकांत उडयतात वा 
ताका वाफ दितात आनी किड्याक मारतात. ना जाल्यार किड्याचें 
रुपांतर पारव्यांत जाता आनी तो कोश फोडून भायर सरता. कोश 
फुटल्यार रेशमाचो धागो तुट्टा. तेरवातीर पयलीं किड्याक मारतात. 
उपरांत कोश बरे सुकयतात आनी गरजेप्रमाण धागो काडपारवातीर | 
वापरतात. बरीं वेंचीक कोशावरणां वेगळीं काडून तांची पुराय वाड 
जावपाक दितात. तातुंतल्यान भायर पडपी नर - मादीचें तीन वरांभितर 
मिलन जाता. मादी एके खेपे २00 ते ५00 तांतयां घालता आनी | 
रोरवडीच मरता. रेशमाची उत्पादकताय आनी प्रत बहुवार जातीपरस 
दुबार जातींत चड आसा. पूण ताची वीण मात वर्सातल्यान दोनूच रवेषे 
जाता. सुप्तावस्थेंतल्या तांतयांचेर हायड्रोक्लोरीक आम्लाची प्रक्रिया 
करून तांतयां वर्सांतल्यान चड खेपे उबोवपाची तजवीज करतात. 
ताका लागून दुबार जातीचे गुणधर्म आनी जायते खेपे संगोपन आनी. 
संवर्धन वर्सूयभर शक्य जाता. 

बाँ. मोरी ह्या किड्याभायर ह्या कुळांतल्या तुतीच्या पानांचेर 
जगपी स जातीचें संवर्धन भारतांत करतात. बाँ. टेक्स्टॉर हे बंगालांतले 
जातीचे पारवे व्हड आसून तांची कोशावरणां मोव आसतात. बाँ. 
सायनेन्सिसच्यो वर्सांतल्यान जायत्यो पिळण्यो निर्माण जावपाक शकतात. 
बाँ. क्रोएसी, बाँ. फॉर्च्युनेटस आनी बाँ. अरंक्युर्नेन्सिस ह्या जातींच्योय 
वर्सातल्यान जायत्यो पिळर्‍्यो निर्माण जावपाक शकतात, तर्शच 
फिलोसँमिया सिंधिया, पॅचिपासा ओट्स, सॅमिया सेक्रोपिया, सॅ. 
उ्लोव्हरी, कॅलोसॅमिया प्रोमॅथी, टिलिया, पॉलिफेमस आनी ऑटोमेरिस 
जो. अशो हेर साबार संवर्धीत जाती अस्तित्वांत आसात. जायत्या 
रानटी पारव्यांचे सुरवंटय रेशमाची कोशावरणां तयार करतात. पूष 
तांचेपसून मेळपी रेशीम बऱ्या दर्जाचें नासता. जगांतल्या रेशमाच्य 
वट्ट उत्पादनांत रानटी रेशमाचो वांटो १-२ टक्के आसा. ह्या किड्याच् 
टसर, एरी आनी मुगा हे मुरवेल प्रकार आसात. हांचेभायर सगळ्या 
तरांच्या पानांचेर जगपी अँटॅकस अँटलास ही रानटी जात भारत, 
श्रीलंका, ब्रह्मदेश, चीन आनी जपानांत वाडयतात. 

रेशमाच्या किड्यांचे संगोपन करपारवातीर चड करून भारतात 
आनी युरोपांत तुतीची मोरस इंडिका ही जात लायतात. ह्या पानांचं 
वाडिल्लया किड्यांपसून चड घट्ट रेशीम मेळटा आनी ताचो वापर 
फायद्याचो आसता. 

उश्ण प्रदेशांनी तांतयां सैमीक रितीन उबयतात. हेर जाज्यां 
मात उबोवपारवातीर तांकां कृत्रीम रितीन ऊब दिवची पडटा, तुतीच 
झाडाक कोमऱ्यो येवपाच्या वेळार तांतयांतल्यान सुरवंट भायर येद 
अशे तरेन तांतयां उबयतात. 


ह... किडे आनी पारवे हांकां जावपी रोग म्हळ्यार मिरी 
(पेब्रायन), मस्कारडीन, फ्लॅचेरी आनी ग्रासेरी. हाचेभायर 
गॅटीन आनी हेर सूक्ष्मजंतुजन्य रोगूय रेशमाच्या किड्याक जातात. 
तशेच तांकां ऊझी मूस, चानी, मूय, पाल, हुंदीर, सवणीं ह्या प्राण्यांपसून 


जाता. 
E रेशीम हो सगळ्यांत घटू सैमीक धागो. तो खूब लवचीक 
तशेंच तो चड आर्द्रताय शोशक आशिल्लयान ताचेर रंग चड गाड आनी 
समृध्दपणान बसता. अशे तरेन रेशमाचें कापड वजनान हलकें, 
ऊबदार, चकचकीत, उंची आनी ओडलायणें दिसता. रेशमाचे कांय 
र उक आनी भौतीक गूणघर्म अशे आसात- 
रसायनीक : रेशीम हे चड करून फायब्रोयन (७0 ते ८0 टक्के) 
नी सेरिसीन (२0 ते ३0 टक्के) ह्या दोन प्रथिनांपसून तयार जाल्ले 
आसून हांचेभायर तातूंत मेण, रंगद्रव्य, गोबर कांय प्रमाणांत आसता. 
ड करून फायब्रोयनाचे दोन धागे सेरिसिनान चिकटावन रेशमाचो 
गरयो तयार जाल्लो आसता. फायब्रोयन हें उभयधर्मी कलिल (आम्लीय 
नी क्षारीय गुणधर्म) दारवोवपी आनी अतिसुक्ष्म कण जातूंत हुमळटात 
शें मिश्रण) आसा. क्ष-किरणांपसून हाची स्फटिकीय रचणूक उकती 
ता. थंड आनी संहत (विद्रावांतलें प्रमाण चड आशिल्लीं) रवनिज 
, दाहक क्षार (आलकली) आनी आमोनियायुक्त कॉपर ऑक्सायड 
तें विरणळटा. 
सेरिसीन हें प्रथीन फायब्रोयनापरस रसायनीक नदरेन चड 
वील आसा. गरम उदक, आम्ल वा क्षार विद्रावांतल्यान हें 
पून वेगळें काडपाक येता. 


ता. कांय रसायनांत घालून तापयल्यार रेशीम विरगळटा जाल्यार 
गय रसायनांनी ताचो रंग बदलता. 
भौतीक : कचें रेशीम हळदुवसार रंगाचें आनी ताची 
ण मातशी मंद आसता. तातुंतलो चिकट पदार्थ काडून 
व मात तें चकचकीत, मोव आनी धवसार दिसता. 
मदर्शकारवाला रेशमाचो धागो भरड, खडबडीत दिसता. ताचेर 
नाच्या थराचेर घडयो, तडे पडून तो ओबड-धोबड जाल्लो दिसता. 
वीत (एकाच प्रतलांत कंप पावपी) उजवाडांत पळयल्यार तो वर्णविलास 
. रेशमाचो कापिल्लो छेद चड करून मातसो त्रिकोणी दिसता. 
सैमीक धार्‍्यांमदीं रेशमाचें ताणबल सगळ्यांत चड (दर 
. सेंमी.क ४,४९५ किग्रा.) आसा. कच्या रेशमाचे वि.गु. १.३३ 
ल्यर प्रक्रिया केल्ल्या पक्क्या रेशमाचे वि.गु. १.२५ - १.२७ इतली 
सता, रेशमाचो धागो दामल्यार एके तरेचो आवाज येता. रेशमाची 


३३३ 


रेशीम 


जल शोशण तांक ३0 टक्के आसा. रेशमाचो ज्वलनांक १४0० सॅ. 
आसून ११0० सॅ. तापमानाचेर १५ मिनटां तापल्यार तें हळदुवसार 
जाता आनी १६७१ सॅ.क. ताचें अपघटन जाता (घटक द्रव्यां वेगळी 
जातात). जोतीचेर धरल्यार रेशीम विरणळून ताची गुठली जाता 
आनी जळटा, रेशीम जळटना केंस वा पाखां जळिल्लेभशेन वास येता. 

कापडनिर्मिती - रेशमाचो धागो माणाचेर वा सुयांनी विणून 
रेशमी कापड तयार करतात. मागाचेर विणिल्लें कापड रेशमी कापड 
विणपारवातीर वापरतात. ते माग सुती वा लोकरी कापडांरवातीर 
वापरतात त्या मागांभाशेनूच आसतात. चडशा देशांनी यंत्रमाग चड 
प्रमाणांत वापरतात. पूण हातमाजांचोय वापर जाता. जकार्ड मागाचेर 
सोबीत नक्षीकाम आनी आकृतिबंध विणपाक मेळटात. रेशमी 
कापडारवातीर चड करून हेच माग वापरतात. माजाचेर कच्चें रेशमी 
कापड तशेंच साडयो, पैठण्यो, कद, पीतांबर हींय वस्त्रां विणपाक 
येतात. 

सुयांनी करपाचें विणकाम - हाचे ट्रायकॉट आनी मिलानीझ 
अशे दोन प्रकार आसात आनी ते हातांनी वा यंत्रान करतात. 

कापडाचे प्रकार - रेशमी कपड्याचे जायते प्रकार आसून ते 
खूब पयलींपसून तयार करतात. तातुंतले टफॅटा, सॅटीन, शिफॉन, 
क्रेप, क्रॅप द शिने, शेटुंग, सुरा, ऑर्गन्झा आनी फायली हे चड 
प्रमाणांत वापरांत आशिल्ले लोकप्रिय प्रकार. तशेंच भारतांत साडी, 
धोतर, कद, पैठणी, पीतांबर, टाय आनी मफलराचे कपडे,शर्ट आनी 
सूट हांचे लुट, भरतकाम केल्ले कपडे, शाली, गालीचे, ब्रोकेड अशें 
जायत्या तरांचें कपडे वा वस्त्रां तयार करतात. 

रेशमाचें संवसारीक उत्पादन (टनांत) 


देश १९६० १९७० १९८० १९८२ 
जपान १८,०४८ २0,५१५ १६,१५५ १३,००० 
चीन ७,000 ११,१२४ ३५,३६४ ३८,४00 
रशिया २,१५८ 3,000 ३,६०४ ३,७०0 
भारत १,१५४ २,२५८ २,६२५ २,६५० 
द. कोरिया ४७0 ३,0२६ ३,४२२ 9,९७८ 
ब्राझील २५९ 9,000 १,२०० 
हेर २,३४० ५0०८ १,९३८ २,२२६ 
व्ष ३१,१७0 ४१,०00 ६४,१०८ ६३,१५४ 


रेशमाचे निर्यातीविरशीं फुडारिल्लया राश्ट्रांरस विकसनशील 
देश मुरवार आसात. निर्यातीत चीन आघाडीचेर आसून ताचे फाटोफाट 
दक्षिण कोरियाचो आंकडो लागता. रेशमाचे आयातींत जपान फुडारिल्लो 
आसून ताचे फाटोफाट अमेरिकेची संयुक्‍त संस्थानां, ब्रिटन, अस्तंत 
जर्मनी, फ्रांस, चीन आनी स्वित्झर्लंड हांचो आंकडो लागता. भारताची 
रेशमाची आयात १९८0 उपरांत थीर रावली. 

भारतांत रेशीम उद्देग रवूब पुर्विल्ल्या काळापसून चालू 
आसा. रामायण, महाभारत सारकिल्ल्या पोरन्या संस्कृत ग्रंथांत 
रेशमाचो उल्लेख कौशिकम्‌ (कोशावरणापसून तयार केल्लें) चीनांशुक 
ह्या नांवान केल्लो मेळटा. भारतांतल्यान रेशमी वस्त्रांची युरोप, मध्य 
- उदेत आशिया, इजिप्त आदी प्रदेशांनी जाताली. रोमी साम्राज्य, 
युरोप, मध्य उदेत आशिया, इजिप्त ह्या प्रदेशांनी भारतीय रेशमी 
वस्त्रांरवातीर व्हड बाजारपेठ आशिल्ली. रेशमाचें भरतकाम, विणकाम 
हीं भारताची सवाशेलपणां आसून भारतीय कारागीर तातूंत खुबूच 
हुशार आशिल्ले. तशेंच ह्या उद्देगाक राजाश्रय मेळिल्लयान उद्देगाक 
थिराय फावो जाली आनी ताची उदरगतूय जाली. एकुणिसाव्या शेंकड्यांत 
भारतीय रेशीम जगांत मोलादीक समजताले. ह्या काळामेरेन दर 
वर्सा सु. १0 लाख किग्रा. रेशीम आनी रेशमी वस्त्रां भारतांतल्यान 
निर्यात जातालीं. मदीं ह्या धंद्याक मातशी देंवती कळा लागली. पूण 
ताची कला मात तिणून उरली. 

चड - उतार जावन १९२0त रेशीम उद्देणाक पुनर्जल्म 
मेळळो. १९३९ मेरेन हो उद्देण बंद पडपाचे वाटेर आशिल्लो. दुसऱ्या 
म्हाझुजान मात ह्या उद्देगाक बरेंच उत्तेजन मेळळें. १९७५ मेरेर 
आनी उपरांत फुडेंय ह्या उद्देगक जकातविशयक संरक्षण दिलें. 

इ.स. १९४५त रेशीम विकास संचालनालयाची स्थापना 
जाली. फुडें ताचें केंद्रीय रेशीम मंडळांत रुपांतर जालें. तशेंच पंचवर्सुकी 
येवजणुकेचे सुरवातीकच केंद्रीय रेशीम मंडळाक थिराय फावो जाल्लयान 
ह्या उद्देगाची नेटान उदरगत जाली. 


भारतांतल्या कच्या रेशमाचें उत्पादन (टनांत) 


तुती रेशीम बिगर तुती रेशीम 
फिलेचर सुदारीत यंत्र चररौ डुपियन वट्ट टसर एरी मुगा वट्ट वट 

भारतांतलें राज्यवार रेशीम उत्पादन (टनांत) 
राज्य १९८०-८१ १८८१-८२ 

तुती टसर एरी मुगा तुती टसर एरी मुगा 
आघ प्रदेश ७९७ 9 ५९४ 9 

डे; सत्यजित : (जल्मः २ मे १९२१ कलकत्ता; मरणः १९९२). 

बंगाली चित्रपटसृश्टीत नवचैतन्य निर्माण करपी कलावंत 

ड | निर्मातो. एक खवापो निर्मातो 

म्हूण ताची नामना भारतांतूच 
न्हय तर युरोप आनी 
अमेरिकेंतूय आसा. सत्यजित 
रे हो मुरवेलपणान चित्रकार 
आशिल्लो. उपरांत तो 
चित्रपटसृश्टींत वळळो. ताचो 
| बापूय सुकुमार रे आनी आजो 
| उपेंद्रकिशोर हे दोगूय कलावंत, 
लेखक आनी चित्रकार आसले. 
आवय सुप्रभादेवी हि लेगीत 
कलानिपुण आशिल्ली. तो तीन वर्सांचो आसतनाच ताच्या बापायक 
मरण आयिल्लयान ताचें शिक्षण आनी संगोपन आवयनूच केलें. 
कलकत्त्याच्या सिटी कॉलेजातल्यान अर्थशास्त्र घेवन पदवी 
मेळयल्याउपरांत ताणें चित्रकलेच्या उच्च शिक्षणारवातीर शांतिनिकेतनांत 
प्रवेश घेतलो. ल्हानपणासावन चित्रकलेची आवड आनी ताच्या बापायचे 
आनी आज्याचे रवींद्रनाथ टाणोरांकडेन लागीचे संबंद आशिल्लयान 
ताका शांतिनिकेनांत सहजपणान प्रवेश मेळळो. थंयच्या कलाभवनात 
प्रसिद्द चित्रकार नंदलाल बोस हाच्या हाताखाल ताणें दोन वर्सा 
चित्रकलेचें अध्ययन केलें, ह्या चित्रकलेंतल्यानच ताच्या चित्रपटांचो 
जल्म जालो अशें म्हण्टात. 

फुडें १९४३ त पिरायेच्या २२ व्या वर्सा कमर्शियल आर्टिस्ट 
म्हूण ब्रिटीश पब्लिसिटी आर्टस्‌ हे जाहीरात कंपनीत ताका काम 
मेळळें. हे कंपनीत नोकरी करता आसतनाच ताणें फिल्म वेवसायाचो 
अभ्यास सुरू केलो. तेरवातीर ताणें त्या काळांत शेकड्यांनी अमेरिकन 
आनी फ्रेंच चित्रपट पळयले. उपरांत तेच कंपनिचो तो डायरेक्टर 
जालो. १९५७0 त कंपनिच्या कामाखवातीर तो लंडनाक गेल्लो तेन्नाय 
ताणें रवूब चित्रपट पळयले. तातुंतलो 'बायसिकल थीफ' (सायकल 


रे, सर प्रफुल्लचंद्र 


चोर) ह्या इटालियन चित्रपटान ताच्या मनाचेर सगळ्यांत चड परिणाम 
जालो. 
लंडनसावन परतल्या उपरांत ताणें विभूतिभूषण बेनर्जी 
हाचे 'पाथेर पांचाली' कादंबरीवयल्यान चित्रपट कथा तयार केली. 
पण ह्या वेवसायांत तों नवो आशिल्लयान रवंयचीच फिल्मकंपनी ती 
हातांत घेवपाक तयार नाशिल्ली. हाका लागून ताणें रिण काडून आनी 
मालमत्ता विकून तो चित्रपट तयार करपाचें थरयलें, पूण ताका यश 
आयलें ना. निमाणेकडेन १९५५ त बंगाल सरकारच्या आदारान तो 
चित्रपट तयार जालो. ल्हव ल्हव तो चित्रपट खूब प्रसिद्द जावन 
ताका खूब पुरस्कारूय मेळळे. 
पथेर पांचाली उपरांत अपराजितो (१९५६), अपूर संसार 
(१९५९) हीं दोन सलग चलचित्रां निर्माण केलीं. मजगतीं ताणें परश 
पथर (१९५७), जलसाघर (१९५९) हीं दोन चलचित्रां तयार केलीं. 
देवी (१९६0) हेंय चलचित्र बंगालच्या सरंजामदारी परंपरेचे फाटभुंयेचेर 
आशिल्ले. ह्या पयल्या स चलचित्रांक पं. रवी शंकर, विलायत खाँ, 
अली अकबर खाँ अशे नामनेचे संगीत दिग्दर्शक लाबले. उपरांतच्या 
सगळ्या चलचित्रांक मात बरो जाणकार आशिल्ल्या सत्यजित रे हाणें 
संगीत दिलें. १९६१ वर्सा रवींद्रनाथ टागोराच्या जल्मशताब्दी निमतान 
ताचे जिणेच्या कार्याचेर आदारीत एक अनुबोधपट तयार केलो. तेभायर 
टागोराचे कथेचेर 'तीन कन्या हें चलचित्र त्याच वर्सा निर्माण केलें. 
ते उपरांत कांचनजंगा आनी अभिजान महासागर (१९६३), चारूलता 
(१९६४), कापुरुष ओ महापुरूष (१९६५) आनी नायक (१९६६) हीं 
उत्तमोत्तम चलचित्रां ताणें दिग्दर्शीत केलीं. चिडियारवाना (१९६७), 
जापी ज्याने बाघा ब्याने (१९६८), सोनार केल्ला (१९७४), हीं चलचित्रां 
ताणें खास भुरज्यांखातीर तयार केलीं. अरव्येर दिन रात्री आनी 
्रतिद्वंदी (१९७0), सीमाबध्द (१९७१) आनी दुसऱ्या महाझुजाचे 
फाटभुंयेचेर, १९४३ च्या मानवनिर्मीत दुकळाचें चित्रण करपी “अशनी 
संकेत? (१९७३), जनअरण्य (१९७५), शतरंजी के खिलाडी (१९७७) 
स्वताच बरयल्ले गुप्तहेर कथेचेर आदारीत 'जय बाबा फेलुनाथ' 
(१९७८) हीरक राजर देशे (१९८0), घरे बैरे (१९८४) हीं चल 
चित्रांतयार केलीं. 
तो अश्टतासांचो कलावंत आशिल्लयान साहित्य, चित्रकला, 
संगीत, रेरवन, छायाचित्रण अशा वेगवेगळ्या कलाक्षेत्रांनी ताणें 
निर्मिती केली. चलचित्रां प्रमाण उत्कृश्ट साहित्याची जाण आशिल्लयान 
“संदेश” ह्या नेमाळ्याचें पुनरुञ्जीवन करून ताणें आपल्या आज्याचो 
आनी बापायचो साहित्यीक वारसो चालू दवरलो. तशेंच स्वताय रवूब 
कथावाङ्मय निर्माण केलें. ताचें “अवर फिल्मस दॅअर फिल्मस' हें 
चलचित्र समिक्षेंत मोलाची भर घालपी पुस्तक १९७६त उजवाडा 
आयलें. चलचित्र क्षेत्रांत प्रवेश केले उपरांत ह्या वेगवेगळ्या कला 
संस्कारांचें संमिश्र पडबींब ताचे चित्रण शैलीचेर सभाविकपणान पडलां. 

पट्ट्यावयली आकृतिबंधाची रचणूक, प्रमाणबद्दताय, दृश्यप्रकार, 
चित्रणकोन, अवकाशीय कूड, रंगसंगती, तेचवांगडा बाह्य प्रतिमा 
आनी संगीत, कॅमेऱ्याची आशयानुरूप हालचाल, पोशक लय आनी 
तीच लय घट्ट करपी संकलन, सैमीक ध्वनीचो केल्लो मार्मिक उपेग 
अशे कितलेशे घटक ताच्या चलचित्रांनी मेळटात. तेखातीर तार्ची 
चलचित्रां एकदां पळोवन पुराय आस्वाद घेतलो अशें जायना. 
ताका खूब मानसन्मान मेळळ्यात. १९६७त रामॉन मॅगसेसे 
पुरस्कार, १९७५ ‘ब्रिटीश फॅडरेशन ऑफ फिल्म सोसायटीस्‌' वतीन 
फाटल्या अर्द शेंकड्यांतलो सर्व श्रैश्ठ दिग्दर्शक म्हणून सन्मान, 
१९७८ ऑक्सफर्ड युनिव्हर्सिटीची डॉक्टरेट, १९७९ 'पझभूषण', १९८९ 
फ्रांसावतीन *लीजन ऑफ ऑनर' हो सर्वोच्च भोवमानाचो किताब 
ताका फ्रांसाचो राश्टराध्यक्ष मितेराँ हाचे हस्तु्की कलकत्त्याक दिलो. 
ताणें १९५९ वर्सासावन आंतरराश्ट्रीय चलचित्र महोत्सवाचो 
ज्युरी म्हणून रवूब देशांनी काम केलां. १९५५ ते १९८५ ह्या तीन 
दशकांनी ताणें पंचवीस चलचित्रां आनी कांय अनुबोधपट निर्माण 
केले. खूब देशांतल्यान चलचित्रां खातीर पुरस्कार आनी मानसन्मान 
सातत्यान तीस वर्सा मेळोवपी तो एकलोच कलाकार. 
- कों. वि. सं .मं. 


डे सर प्रफुल्लचंद्र १ (जल्म : २ ऑगस्ट १८६१, जेसोर - 
बांगलादेश; मरण : १६ जून १९४४ कलकत्ता). 

भारतीय रसायनशास्त्रज्ञ. भारतांत रसायनीक उद्देाची 
बुन्याद घालपाचें ताणें म्हत्वाचें काम 
केलां. तशेंच ताणें मर्क्युरस नायट्रेटाचो 
सोद लायलो. ताचें शिक्षण 
कलकत्त्याक जालें. ताका १८८२ वर्सा 
गिल क्रायस्ट शिश्यवृत्ती मेळिल्लयान 
त्याच वर्सा तो इंग्लंडाक गेलो, 
थंयच्या एडिंबरो विद्यापिठांतल्यान ताणें 
बी.एससी. (१८८५) आनी डी.एसूसी 
(१८८७) ह्यो पदव्यो मेळयल्यो. ह्या 
विद्यापिठांतल्यान हो पुरस्कार मेळिल्लया कारणान ताणें एक वर्सभर 
थंय संशोधन केलें. उपरांत १८८९ - १९१६ ह्या काळांत कलकत्त्याच्या 
प्रेसिडेन्सी कॉलेजांत रसायन शास्त्राचो प्राध्यापक आनी युनिव्हर्सिटी 
कॉलेज ऑफ सायन्सांत रसायनशास्त्राचो पालिट प्राध्यापक (१९१६ 
- ३६) आनी गुणश्री प्राध्यापक आशिल्लो. 

इ.स. १८९६त रे हाणें मर्क्युरस नायट्रेट हें संयूग स्फटीक 
रुपांत तयार केलें. पारो आनी नायट्रोजन हाचें संयूग तयार करपाच्यो | 
पद्दती सोदून काडल्यो आनी अमायन नायट्रेटां आनी क्षारीय मृत्तिका 
नायट्रेटां तयार केलीं. 


£ __ रे हाणें उपलब्ध आशिल्लया कच्च्या मालासावन सादी वरवदां 
तयार करपाचो घरगुती धंदो सुरू केलो. १८९२त ताणें बेंगॉल 
|  कॅमिकल अँड फार्मास्युटिकल वर्क्स हो भारतांतलो पयलो वरवदा 
_निर्मितीचो काररवानो काडलो. १९0१त ताणें काररवान्याचे लिमिटेड 
_ कंपनीत रूपांतर केलें. सल्फ्युरिक आम्ल तयार करपी यंत्रणा 
भारतांत पयली उबी केली. १९0४ वर्सा बंगाल सरकारान ताका 


` केंब्रिजाक भरिल्लया ब्रिटीश साम्राज्य विद्यापीठ परिशदेक, कलकत्ता 
विद्यापिठाचो प्रतिनिधी म्हणून तो उपस्थित आशिल्लो. 

__ भारतांतल्या पोरन्या आयुर्वेदाच्या संस्कृत ग्रंथाचें संशोधन 
केले उपरांत ताणें १९0२ वर्सा हिस्टरी ऑफ हिंदू कॅमिस्ट्री* ह्या 
्थाचो पयलो खंड आनी १९०९ वर्सा ह्या ग्रंथाचो दुसरो खंड 
उजवाडायलो. १९३२ वर्सा 'लायफ अँड एक्स्पीरियन्सीस ऑफ ए 
बँगॉली कॅमिस्ट' ह्या आत्मचरित्राचो पयलो रवंड आनी १९३५ वर्सा 
दुसरो खंड उजवाडायलो, हाचें बंगाली भाशांतर “आत्म चरित्र' 
१९३७त ताणें उजवाडायलें. 
ताणें केल्ल्या कायर्वातीर इ.स. १९१९त ब्रिटीश सरकारान 
ताका नायट (सर) हो किताब आनी देशबांधवांनी 'आचार्य' हो 
 भोवमान दिलो. कलकत्ता, ढाक्का आनी बनारस ह्या विद्यापिठांनी 
'ताका डी. एसूसी. पदवी दिली. १९३४ वर्सा डॉयश अँकॅडेमी ऑफ 
म्युनिक आनी लंडन कॅमिकल सोसायटी ह्या संस्थांनी ताका सन्माननीय 
तो भारतीय विज्ञान परिशद (१९२०), बेंगॉल लिटररी 
ॉन्फरन्स (१९१0), इंडियन कॅमिकल सोसायटी (१९३५), इंडियन 
मायन्स न्यूस असोसिएशन (१९३५), बंगीय साहित्य परिशद (१९३१- 
४) ह्या संस्थांचो अध्यक्ष आशिल्लो. 

इ.स. १९२१ वर्सा ताणें कलकत्त्यांतल्या युनिव्हर्सिटी ऑफ 
प अँड टॅक्नॉलॉरजींतल्या रसायनशास्त्र विभागाक दोन 
[रवातीर देणज्यो दिल्यो. १९२२ वर्सा रसायनशास्त्राच्या 
न पुरस्काराक लागून आनी १९३६त प्राणीविज्ञान आनी 
वनस्पतिविज्ञान ह्या विशयांच्या सर आशुतोष मुरवर्जी पुरस्कारारवातीर 
ताणें देणज्यो दिल्यात. 


- कों. वि. सं. मं. 


शेना, तापीश्वर नारायण : (जल्म : २१ ऑगस्ट १९२१ 

म्मू; मरण : १९ मे १९८० ओटावा). 

भारताचो आदलो भूंयसेना मुरवेली (१९७५-७९). जनरल 

रना पंजाब विद्यापिठातल्यान पदवीधर जालो. उपरांत ताणें 
थानांतल्या सैनिकी दलांत प्रवेश केलो, लश्करांत ताची युध्दकालीन 

रैवतक 


राजादिश्ट अधिकारी (इमर्जन्सी कमिशण्ड ऑफिसर) म्हणून नेमणूक 
जाले उपरांत तो चवदावे कुमाऊँ पायदळ पलटणींत दाखल जालो. 
दुसऱ्या म्हाझुजांत आग्नेय आनी मध्य आशियांतल्या आघाडययांवयल्या 
झुजांनी ताणें वांटो घेतलो आनी मलायांतल्या झुजांत ताका आपलो 
एक दोळो वणडावंचो पडलो. जम्मू आनी काशमीरांतल्या सैनिकी 
कारवायांनी (१९४८) ताणें वांटो घेतलो. १९५७ - ५९ ह्या काळांत 
ताची लॅफ्टनंट कर्नल ह्या पदाचेर नेमणूक जाली. १९६२ वर्साच्या 
भारत - चीन संघर्शांत रैनाकडेन लडारव शीम प्रदेशाच्या संरक्षणाचें 
काम आशिल्ले. लडारवा भोंवतणचे क्षेत्र हें चीनी आक्रमण परतावपाचे 
नदरेन मर्मक्षेत्र आशिल्ले. चीनाचें वरिश्ठ सेनाबळ लक्षांत घेवन रैनान 
सुचकताय दारवोवन फाटीं सरपाचें तंत्र आपणायलें आनी आपल्या 
सैन्याची जावपी जीवहानी वांटायली. 
फुडें रैनान नवी दिल्लीत राश्ट्रीय सैनिकी महाविद्यालयांतल्यान 
सरंक्षणाविशींचो सर्वोच्च शिक्षणक्रम १९६४ वर्सा पुराय केलो. १९६६त 
ताणें पांयदळांत एके तुकडेचो ब्रिगेडियर जनरल म्हणून काम केलें. 
त्याच वर्सा मेजर जनरल म्हणून ताका उंचेलें पद मेळळें. सप्टेंबर 
१९७०त ताची भारतीय भूंयसेना मुरव्यालयांत डेप्युटी अँडज्युटण्ट 
जनरल म्हणून नेमणूक केली. १९७१ वर्सा भारत - पाकिस्तान 
संघर्शाच्या वेळार ताणें तेन्ना उदेंत पाकिस्तानांत दुसऱ्या भूंयसेना 
तुकडयांचें मुरवेलपण केलें. 
छलना आनी खुलना ह्या शारांचेर ताबो मेळोवप आनी 
म्हत्वाचो हार्डिज पूल हस्तगत करप आनी वारिसालमेरेन सैन्यदलान 
धडक मारप अशें काम ताचेर सॉंपयल्लें. ताचेआड उदेंत पाकिस्तानाचो 
सेनापती जनरल नियाझी आसलो. झुजाचे मोहिमेंत रैनांची कामगिरी 
जैतिवंत थारली. ढाक्काचेर नियंत्रण करपाचो ताका मान मेळळो. 
१९७३ वर्सा भारतीय भूंयसेनेच्या अस्तंत विभागाचो मुखेल म्हणून 
ताची नेमणूक जाली. १९७५ त जनरल ह्या पदाचेर ताची भूंयसेनाध्यक्ष 
म्हणून नेमणूक जाली. ५ फेब्रुवारी १९७९ वर्सा तो ह्या पदावयल्यान 
निवृत्त जालो. निवृत्तीउपरांत भारत सरकारान ताची कॅनडांत उच्चायुक्त 
म्हणून नेमणूक केली. 
भारत चीन संघर्शाच्या कार्यारवातीर १९६२ वर्सा भारत 
सरकारान ताका महावीरचक्र प्रदान केलें. १९७९ वर्सा ताका पद्मभूषण 
हो किताब फावो जालो. 
- कों. वि. सं. मं. 


रैवतक : भारतांतलो एक पुर्विह्लो दोंगर. ह्या दोंगराच्या 
स्थाननिश्चितीविशीं एकमत ना. पुराणांतल्या वर्णनावयल्यान हो दोंगर 
सद्याच्या गुजरात राज्यांत आशिल्लो अशें दिसता. वासुदेवाचो पूत कृष्ण 
हाणें द्वारका नगरी रैवतक पर्वताच्या मुळसांत वसयली म्हणपाचो 
महाभारतांत उल्लेरव मेळटा, पूण गुजरात राज्याच्या जामनगर आनी 


रोकोको कला 


जुनागढ ह्या जिल्ह्यांनी तो दोन ठिकाणांचेर दाखयला. हाका लायून 
पर्वित्वया रेवतक दोंगराचें स्थान निश्चित ना. 
: पार्जिटरच्या मतान जामनगर जिल्ह्यांत सद्याच्या द्वारका 
शारालाजीं हालार दोंगुल्ली म्हळ्यार पुर्विल्ली रैवतक दोंगर जाल्यार 
कांय जाणकारांच्या मतान जुनागढ जिल्ह्यांतलो गिरनार दोंगर म्हळ्यार, 
शवतक. वैवस्वत मनूचो पौत्र आनर्त ताच्या रेवत नांवाच्या भुरज्यान 
ह्या दोंगराच्या पांयाकडेन कुशस्थळी नांवाचें नगर वसयलें. ताच्या 
नांवावयल्यान ह्या दोंगराक रैवतक हैं नांव मेळळां अशें मानतात. 
कृष्णान मधुरेच्यान स्थलांतर करून कुशस्थळी नगराच्या जार्‍्यार 
द्वारका नगर वसोवन लागशिल्लया रैवतक दोंगराचेर एक किल्लो 
बांदलो, असो पुराणांत उल्लेख आसा. आयजूय गिरनार तेमकार एक 
पोरनो कोट आसा. ताका उग्रसेनगड म्हण्टात. ताका लागून गिरनारच्या 
शेवतकाकडेन संबंद आसूं येता अशें मानतात. रैवतक दोंगर द्वारकेंतल्या 
लोकांचें क्रिडास्थळ आसलें आनी थंयचे लोक त्या दोंगराचेर वचून 
गिरिमह आनी रैवतकमह हे उत्सव नृत्य-गायनाच्यो कार्यावळी करून 
मनयताले. हीं वर्णनां महाभारतांत आनी पुराणांत मेळटात. दोहदच्या 
शिलालेखांत रैवतक दोंगराचेर देवळां आसात म्हणपाचो उल्लेख 
मेळटा. बृहत्संहितेंतल्या उल्लेसवावयल्यान रैवतक आनी उर्जयता हीं 
गिरनार दोंगरांत दोन दोंगुल्लयांची नांवा आसात. 

- कों. वि. सं. मं. 


रोकोको कला : एक अस्तंती कलासंप्रदाय, अठराव्या शेंकडयाचे 
सुरवातीक तो फ्रांसांत उदयाक आयलो. 'रोकोको' ही संज्ञा '१००॥७' 
ह्या मूळ फ्रेंच उतरांतल्यान आयिल्ली आसून तिचो अर्थ 'रवडकावयलो 
वा शिंपल्यावयलो अलंकृत आकृतिबंध' असो जाता. 

अलंकरणप्रधान अशे बरोक कलाशैलींतल्यान रोकोको शैली 
विकसीत जाली. बरोक शैलींतली घुस्पागोंदळाची आनी कांय किचकटीची 
अलंकरणशैली रोकोको कलेत सोपी जाली. 

वास्तुकला, चित्रकला, शिल्पकला ह्या मुखेल मळांचेर 
रोकोको शैलीचे वेगवेगळे आविश्कार दिश्टी पडटात. तशेंच तिच्या 
अलंकरणप्रधान स्वरुपाक लागून फर्निचर, वस्तरप्रवारणां, चीनी मातयेर्ची 
आयदनां आनी वस्तू, भांगरा - रुप्याचीं पात्रा आनी वस्ती हांचो 
अलंकारीक आकृतिबंधांत वा कलाकुसरींत दिश्टी पडटा. वास्तूंच्या 
भितरल्या भागांचे सजावटीरवातीर ह्या शैलीचो चड करून वापर 
जाला. 

रोकोको शैलींतली प्रमाणबघ्दताय ही उंचाय वा सडसडीतपण 
ह्या घटकांचेर आदारीत आशिल्ली. पानां, फुलां, वाली, शंख - शिंपले, 
फातर अशा सैमीक आकारांपसून प्रेरणा घेवन प्रवाही वक्राकारयुक्‍त 
आकृतिबंध घडोवपाचेर हे शैलींत चड भर दिला. स्वैर आनी समतोल 
विरयत रचना हें तिचें रवाशेलेपण. 

कोंकणी विश्वकोश : ४ 


फ्रांसांत पंदराव्या लुईचे कारकिर्दीत (१७१५-१७७४) हे 
शैलीक चड चंवर आयलो. फ्रेंच रोकोको शैलीक ताच्या नांवानय 
वळरवतात. फ्रेंच - रोकोको वास्तुशैलीचीं उदाहरणां म्हणजे शेतीयीच्या 
"पतीत शातो' हे हवेलींतलें “सालाँ द एम्‌.ल प्रिन्स (१७२२त पुराय) 
हें सजयल्लैं दालन. झां ओबेअर हो ताचो सजावटकार. तशेच पॅरिसांतल्या 
'५०९। 08 ०७७।५९' ह्या वास्तूची अलंकृत सोबीत दालनां (सु. 
१७३५ - ४0) - झेरमँ बोफ्रांद हाणें ह्या वास्तूचे अलंकरण केलें. 
प्येअर लपोत्र हाणें मार्ली चे हवेलीचे सजावर्टीत नव्या अलंकारणात्मक 
कल्पनांचो वापर केला. तातूंत रोकोको शैलीची बिजां सांपडटात. 
लपोत्रचो वारसो जायत्या सजावटकारांनी आनी वास्तुविशारदांनी फुडे 
व्हेलो, तातूंत रॉबेअर द कॉत आनी झ्यूस्त - ऑरेल मेसॉन्ये हे 
मुखेल आशिल्ले. तांणी तयार केल्ले आकृतिबंध पुस्तकरुपान प्रकाशीत 
जावन सगळेकडेन प्रसृत जाले आनी ते अठराव्या शेंकड्यांतल्या 
रोकोको शैलीच्या प्रसाराक पालव दिवपी थरले. थोड्याच काळांत हो 
संप्रदाय युरोप खंडांत सगळेकडेन पातळळो. 

फ्रांसाचे सकयल जर्मनी आनी ऑस्ट्रिया ह्या देशांनी ह्या 
संप्रदायाचो प्रभाव जाणवता. वास्तुकलेच्या मळार अमीर - उमरावांच्यो 
हवेल्यो आनी प्रासाद, इगर्ज वास्तू तशेंच वास्तूंचे अंतर्भाग हातूंत हे 
शैलीचो आविश्कार दिसता. तातुंतलें अलंकरण हें चड सुबक आनी 
परिश्कृत आसा. 

शेकोको वास्तुशैलीचें सामकें प्रगल्भ आनी विकसीत रूप 
जर्मनींत पळोवपाक मेळटा. म्युनिकांतली आमालेईबुर्कची नाजूक 
आनी परिश्कृत रुपांत सजयल्ली वास्तू (१७३४ - ३९) आनी *रेसिडेन्स 
थीएटर' (१७५0 - ५३) ह्या फ्रांस्वा द क्यूव्हीये ह्या वास्तुकारान 
उबारिल्लयो वास्तू सोबीत आसात. उल्लेख करपासारक्यो जर्मन रोकोको 
इगर्ज वास्तू अशो आसात. "/७७॥॥१९॥9७॥' (१७४३ त सुरवात) 
ही बव्हेरियांतली इगर्ज हाचो वास्तुकल्प बाल्टासार नॉयमानान 
केला; तशेंच म्युनिकालागची '॥।९५।"०१९' (१७४५ त सुरवात) ही 
डोमीनिकसत्सिमरमानान उबारिल्ली इगर्ज. हे इगर्जेची सजावट ताचो 
भाव योहान बाप्टिस्ट त्सिमरमानान केल्ली. आंत्वान व्हातो (१६८४ - 
१७२१), फ्रांस्वा बूशे (१७०३-७०) आनी ताचो शिश्य झां ऑनरे 
फ़ागॉनार (१७३२ - १८०६) हे रोकोको शैलींतले फुडारिल्ले फ्रेंच 
चित्रकार आशिल्ले. व्होतोन रूढ केल्ल्या 'फेत शूलान्त' (अठराव्या 
शेंकड्यांतल्या फ्रेंच राजदरबारांतल्या व्यक्तींचो उक्त्या सैमीक वाठारांतलो 
आनंद मेळावो) ह्या चित्रप्रकारांत रोकोको शैलीची बिजां सांपडटात. 
तार्ची Embarquement Pour Cythere (१९१७), Les Plaisirs 
00 88 (१७१९) हांचे सारकी चित्रां हीं ह्या प्रकाराची उत्कृश्ट 
उदाहरणां. फ्राजॉनारचे ब्लाइंड - मॅन्स - बफ (सु. १७७५) हें 
हेच परंपरेतलें मानतात. बूशेचे ट्रायम्फ ऑफ व्हीनस (१७४०) आनी 
फ़ागॉनारचे द स्विंग (सु. १७६६) हींय ह्या संप्रदायाची म्हत्वाची चित्रां... 


या ठ स्वच्छंदी आनी रवोशी समाज जिविताचें 
ह्या चित्रांतल्यान दिसता. हेर रोकोको चित्रकारांत इटलीचो 
त्येपलो (१६९६ - १७७०) आनी इंग्लंडचो टॉमस गेन्झबरो 
- ८८) हांचो उल्लेख करूं येता. 
` पंदराव्या लुईचे कारकिदाँतलें फ्रांसांतलें रोकोको शैलीचें 
निचर ओडलायणें तशें विविधतायेन भरिल्लें आसा. ताचे सजावर्टीत 
रचो तशेंच लांकडी कुडक्यांच्या जडावकामाचो आनी लारवेच्या 
रंगकामाचो वैशिश्ट्यपूर्ण वापर केला. इंग्लंडांत टॉमस चिपेंडेलान 
१७१८ - ७९) रोकोको शैलीचो उपेग करून फर्निचर तयार केलें 
र्‌ प्रभावांतल्यान घडिल्ली ताची रवास शैली 'चिपेंडेल शैली 
नांवानूच वळरवतात. भांगर आनी रुपयाची पात्रा, वस्ती हांचेवयल्या 
रोकोको शैलीचे वेगवेगळे आकृतिबंध पळोवपाक मेळटात 
शेंकड्याच्या उत्तरार्धांत नव-अभिजातवादाच्या उदयावांगडाच 
जो संप्रदायाचो अस्त जालो. 

- कों.वि.सं.मं. 
रोग : मन वा कुडिचें तात्विक संतुलन इबाडटकच निर्माण जाल्ले 
विकारी तन-मन अवस्थेक रोण म्हण्टात. आदल्या काळांत रोग 

देवाचो कोप, वायट गिरा, नक्षत्र बादा, कु्डीत दुश्ट आत्म्याचों 
अशें मानताले. देखून त्या तेपार रोग पयस करचेरवातीर लोक 
व-देंवचाराक गाराणें घालप, कोंब्या-बोकड्याचो बळी दिवन मान 
प, दोरे-तावीज ह्यासाररवे भावार्थी उपाय करप वा घाडी- 
रोज्याचो छळ करताले. इतिहास पयलींच्या काळांत 
4000 इ.स. पयलीं). फातरा शस्त्रांच्या आदारान खत्ना 
| Circumcision), हात-पाय (१॥॥०५(8॥01) ह्या सारकिल्लयो 
क्रिया केल्ल्याचे उल्लेख मेळटात. 
आशिया, आफ्रिका, दक्षिण अमेरिकेतल्या कांय देशांनी तशें 
स्ट्रिलिया आनी पॅसिफीक म्हासागरातल्या कांय जुंव्यांचेर वेगवेगळ्या 
शाचेर पारंपरीक उपाय आजुनूय चालू आसात. आयुर्वेद हें भारतीय 
जक शास्त्र पुराय भारतांत आनी सद्या सबंद जगांत फाकंत गेलां. 
ध्वी होय भारतीय वैजकी शास्त्र प्रकार वेदकाळासावन तमिळ 
त प्रसिद्द आसा. इ.स. २00 काळांत चरक नांवाचो व्हड 
रतीय आयुर्वेदीक वैज जावन गेलो. तशेंच इ.स. ४00तलो शुश्रूत 
[मा हो व्हड शल्यविशारद ($७9९०). चरकान सुमार ५000 
[डापाल्याच्या वरवदांचो उल्लेरव केला. चरकाच्या तेंपार हाडमोडी 
बिंदू, गाठी ((॥1101), हर्निया, कुशिल्ले हातपाय (2797९१९) ह्या 
चिर शस्त्रक्रिया करताले. हें चरकान केल्ल्या उल्लेखवावयल्यान 
प्राचीन भारतांत वैजकी शास्त्रांत आरोग्य शास्त्राक (gene) 
म्हत्व दिल्ले हें हरप्पा-मोहेंजोदारोच्या प्रगत शार-नियोजनावयल्यान 
भध्द जाता. युनानी हें ग्रीक वैजकीशास्त्र मुसलमान राजकर्त्यांनी 


जताकडल्याव 

सुमार सव्या शेंकड्यांत भारतांत हाडलें, उपरांत तेराव्या शेंकड्यामेरेन 
तें दिल्ली, अलिगर, लरवनो, हैद्राबाद आनी हेर शारांनी फांकत गेलें, 
जर्मन वैज सॅम्युएल हॅनेमन हाणें सोदून काढिल्ले होमिओपॅथी वैजकीशास्त्र 
१८१0-१८३१ ह्या तेंपार भारतांत प्रगत जालें. अलोपॅथी (Allopathy) 
ही आधुनिक उपचार पद्दत भारतांत फाटल्या शंबर वर्सांसावन 
वापरात आयल्या. विज्ञानीक मळार जशे नवे सोद लागत गेले, 
तेप्रमाण उपचार पद्दतिंतूय खवाशेलेपण आनी बारकायपण 
(Specialization) आयलें. सद्या मेंदू, नाक, कान, दोळे, काळीज, 
पुल्माव, पचनेंद्रिया, मूतमार्ण, कात, हाडां अशे शरीररचनेप्रमाण 
आजार - उपचाराचेय वेगवेगळे विभाग विकसीत जाल्ले आसा. तशेंच 
ल्हान भुरगीं, बायलां, गुरवारपण, म्हातारपण अशे अवस्थेप्रमाण 
खाशेले विभाग सुरू जाल्ले आसात. काळिज, मेंदू, हाडा, किडणी, 
कात अशा भागांचेर जावपी शस्त्रक्रियेचेय रवाशेले विभाग आसात. 
सद्या व्हड व्हड हॉस्पिटलांनी आजार अवस्थांरवातीर अत्याधुनिक 
संगणक आनी चड विकसित उपचार, शस्त्रक्रिया यंत्रणा आशिल्ले 
अतिदक्ष विभाग आसात. व्हड शारांनी अशेच अतिदक्ष विभाग विकसित 
केल्ली ल्हान भोंवती हॉस्पिटलां (॥॥०७॥७ Cnc) तात्काळ 
उपचारारवातीर निर्मिल्लीं आसात. 

रे मुरवेलपणान सांसर्गिक आनी बिन - सांसर्गिक स्वरूपांत 
आसता. सांसर्जिक रोग बॅक्टेरिया, व्हायरस, फंगस आनी हेर 
सुक््मजंतुसावन उत्पन्न जाता. देरवीक टायफॉयड, कॉलेरा, न्युमोनिया, 
क्षयरोग हे बॅक्टेरियाक लागून, जाल्यार हुरहुरें, गालगुटां, रॅबीज 
आनी एड्स हे रोग व्हायरसासावन जाता. तशेचं मलेरिया, हत्तीरोग 
रवास उपजिवी (Parasite) सुक्ष्मजंतूक लागून आनी गजकान आनी 
म्होये हे रोग फंगसाक लागून जातात. आदल्या काळांत सांसर्गिक 
रोगाची व्हड प्रमाणांत लागण वा धामी येवन हजारांनी लोकांक मरण 
येतालें. अशा वेळार चडकरून घरगुतीच उपाय करप जातालें. 
गांवांत जेन्ना रोगाच्यो धामी वा साथ पातळताली तेन्ना देवाचो कोप 
जाला अशें समजून देवाक बळी दिवप वा साधू-घाडयाचो आदार 
घेताले. पूण उपरांत सुक््मदुर्बिणिचो (८०७००९) सोद लागतकच 
सुक्ष्मजंतूविशीं चड आनी चड म्हायती मेळ्याउपरांत खूबशा सांसर्गिक 
रोगांचेर वासिनां आनी वरदां सोदून काडप सोपें जालें. 
विद्युत्‌-परमाणू सुक्ष्मदुर्बिणिचो (६।९०tron Mc/०७०००९) सोद 
लागतकच व्हायरसांचेर अभ्यास जावन व्हायरस रोगाचेर वरवदां 
आनी वासिनां तयार जावपाक लागलीं. शिक्षण आनी अर्थीक सुदारणांक 
लागून व्यक्तीगत तशेंच भौशिक म्हाझुजाउपरांत राशट्रीय भलायकी 
कार्यवळींतल्यान शुध्द उदक आनी वरवदां-वासिनांची पुरवण लोकांमेरेन 
जायत गेली तशें संवसारांतलें सांसर्गिक रोजांचें प्रमाण उणें जायत 
रावलें. कांय तांत्रिक कारणांक लागून मलेरिया सारको घातकी रोग 
फाव त्याप्रमाण आळाबंदा हाडपाक आजुनूय शक्य जावंकना. सद्या 


खाशेलीं वखदां वा वासिनांचो सोद ना लागिल्लयान तशेंच जतनाय ना 
घेतिल्ल्यान चडकरून गरीब देशांत व्हायरसासावन जावपी एड्स हो 
म्हाभयंकर रोग दिसपट्टो वाडत आसा. जरिबी, अशिक्षितपण, कुपोशण, 
प्रदुशण ह्या कारणांक लागून आजुनूय कांय अविकसीत देशांनी 
सांसर्गिक रोगाचें प्रमाण चड आसा. पूण विकसीत राष्ट्रांत बिन- 
सांसर्गिक रोगांचे (अॅटेक, गोडेंमूत, रक्तदाब, कॅन्सर, दमो आनी 
हेर) प्रमाण वाडत आसा. हाची मुखेल कारणां म्हळ्यार आयची 
तणावी जिवन पद्दत आनी जैवणांत चड प्रमाणांत तेलाचो उपेग. कांय 
बिनसांसर्गिक रोग आनुवंशीक दोशाक लागून जातात. अमुकचतरेचो 
कॅन्सर कसो जाता हैं निश्चित सांगप कठीण. पूण सुरवेचे अवस्थेत 
काय खाशेल्या लक्षणावयल्यांन तो पारखून घेवन ताची शरिरांतली 
वाड थांबोवंक येता. अणू केंद्र, क्ष-किरण विभाग, अणू किरणोत्सर्ग 
विभागांत वावुरप्यांक कॅन्सर चड प्रमाणात जावपाची शक्यता आसता. 
खण काम, कारखान्या वाठारांनी धुळ वा प्रदुशित हवेक लागून 
अलर्जी वा दम्यासारके रोग जांव येता. पिसावल्लें सुणे वा कोलो 
चाबल्यार रेबिज; जाल्यार जळारांहुलकांक लागून मलेरिया; हत्तीरोग, 
प्लेगासारके रोग जांव येता. तंबाकू, चरस, गांजा, मोर्फिन सारकिल्लया 
घुंवळी पदार्थाच्या सेवनान वा चड प्रमाणान सोरो पियेल्यार कुडीचे 
तशेंच मनाचे रोग उत्पन्न जांव येतात. गैर शारिरीक संबंदांतल्यांन 
सिफीलीक, गोन्होरिया, एड्स हे रोग जांव येतात. अनुवांशिक विचीत्र 
स्वभाव, घरांत अति लाड वा चड कडक शिस्त, भोंवतणचें तणावी 
वातावरण, अंधश्रध्दा हांकां लागून मनाचेर विपरीत परिणाम जावन 
मनोविकार जांव येता. 

रोगाचीं कारणां- स्वरूपां वेगळीं आशिल्लयान वेगवेगळ्या 
दुयेसांचीं लक्षणांय वेगळी आसता. सांसर्गिक रोगांत जोर येवप हें 
मुखेल लक्षण, काळीज आनी पुलमावांच्या दुयेसांत हड्यांत दुरवप, 
छातयेंत कलकलप आनी धांप लागप हीं मुखेल लक्षणां. पोट- 
आतकड्यांच्या रोगांत सादी वा रगताची उलटी जावंप, सादे वा 
रक्ताचे अतिसार, वा संडास बंद जावप, मुततना वेदनां जावप वा मूत 
बंद जावप हीं लक्षणां मूत्र मार्गातल्या दुयेसांत दिश्टी पडटात, मेदंवाच्या 
दुयेसांत तकली दुरवप, घुवळ येवप, उलटी जावप, जोर येवप, विचित्र 
वागणूक, स्वभावांत अचकीत बदल जावप, श्रमिश्ठावस्था वा 
बेशुध्दावस्था हीं मुखेल लक्षणां आसूं येतात. चड बडबड, अस्वस्थकाय, 
निराशकाय, मोनेपण, स्वताक आनी हेराक घातक अशे उन्मत्त 
वागणुकेचे झटके येवप हीं मनोविकाराचीं कांय लक्षणां, 

कुडिचे तपासणेतल्यान खुबशे फावटी चडशा रोगांचें सोंपेपणान 
निदान करूं येता. सांसर्गिक तशेच कॅन्सरासारक्या रोगाची रवात्री 
करचेरवातीर चड करून मूत, संडास, थुकी, रत, कुडींतल्या उदकाची 
(B०4 1।५।५५) तपासणी करची पडटा, गोडेंमूत, गोतरगत (०५), 
रजताचो कॅन्सर (8।००५ 0810७), गाठीचें दुयेंस, चरबी दोश, ह्या 

रोगांचे निदान फकत रगत तपासणेतल्यान करू येता. बारीक जोर 
(1 8.), सांध्याचो रोग, मूत-पित्तरवडो ह्या सारकिल्लया रोगांचे निदान 
करपांत क्ष-किरणाचोच आदार घेवचो पडटा. "एँडोस्कोप' हे रवाशेले 

स्वासनळी, अन्ननलिका, पोट, आंतकड्यो, मूतभाणो, 
उतेर (७६७५७) ह्या भागांच्या रोजाचें निदान करतात. अतिसूक्ष्म 
च्वनिल्हार चिकित्सा (७trason०9raphक) फिस्द, मुत्रपिंड, गर्भाशयाचे 
रोग तशेंच मूत-पित्त खड्याचें जुस्त निदान करपाक आदार करता. 
मेंदूतली गांठ (81811 (1101), रणतयांठ, रगतस्त्राव ह्या सारकिल्लया 
मेंदूत जावपी दुंयेसांचें निदान करचेरवातीर अतिसूक्ष्म संगणक ध्वनिल्हारां 


ग 


चिकित्सेचो (C1 - Sxan - Computerised tomography) उपेग 


करतात. काळजाच्या कांय रोगांचें निदान करचेरवातीर काळीज - 
विद्युत्‌ ल्हार चिकित्सा पद्दत (ECG-Electro-Cardiography) 
आपणायतात. सद्या चडशा हॉस्पिटलांनी संगणकाच्या आदारान 
सुक्ष्मनळी रगतशिरेंतल्यान चलोवन वा एक्स-रे काडून काळजाची 


बारिकसाणेन तपासणी करतात. तशेंच नाजूक सरयेच्या आदारान 
काळजाच्या रगतशिरेंतली रगतगांठ (^।१९/॥) पासतात हे पद्दतीक | 


‘Cardiac Catheterisation' अशें म्हण्टात. 


तज्ञांनी वेगवेगळ्या रोगांच्या निदाना वांगडा ताचेर उपचारय | 


सोदून काडले. चडशा व्रीव स्वरूपाच्या दुयेसांत बेणीन बरो जावचेरवातीर 
आराम खूब गरजेचो थारता. तशेंच रोगाप्रमाण रवाणा-जेवणातूय 
बदल करून घेवचो पडटा. हाका पथ्य अशें म्हण्टात. देखीक-गोड्या 
मुताच्या पेशन्टाक साखर आनी हेर गोड पदार्थ टाळचे पडटात. 
जाल्यार रगतदाब आनी काळजाच्या पेशन्टाक मीठ उणें चडकरून 
सांसर्जिक रोग जंतूनाशक (Antibiotics) वखदांनी पुराय तरेन बरे 
करूं येतात (देखवीक-कूश्ट रोग, बारीक जोर, मलेरीया, टायफोयड). 
खंयच्याय दुंयेसाक लागून चड प्रमाणांत उल्टी वा संडास जाल्यार 
रगतशिरेंतल्यान सार-उदक (intravenous Fluids) दिवप गरजेचे 
थरता. अपघात वा हेर स्वाशेल्या दुंयेसाक लागून अतीरगतस्त्राव 
जाल्यार रणतशिरेंतल्यान रणत दिवचें पडटा. -हेसस प्रतिकुलता 
(Rh-incompatibility) सारक्या रणतदोशांत ल्हान भुरण्याक 


जल्मासावनूच कामीण जाल्ली आसल्यार रगत बदली (Exchange 


transfusi0n) करची पडटा. रगत कॅन्सर (81000 031081), तशेंच 
हेर कॅन्सराचे शस्त्रक्रिये उपरांत वा शस्त्रक्रिया अशक्य आशिल्लया 
पेशन्टाक हानीकारक रसायनीक वखदां (918110१७8५) नायलाज 
म्हूण दिवची पडटा. गंभीर अवस्थेंत पेशन्टाक प्राणवायू दिवचो पडटा, 
अपघात, मेंदूज्वर, आताक अशा पेशन्टाची अवस्था जेन्ना चड हुस्को 
करपासारकी आसता, तेन्ना तांकां अतीदक्ष विभागांत दवरतात, 
कॅन्सराच्या पेशन्टांक शस्त्रक्रिया वा रसायनीक उपचारावांगडाच कांय 
वेळा नायलाज म्हूण अणूकिरण उपचार (Radiation therapy. 
दितात. मूत्रपिंडाच्या असाध्य दुयेंसांत रगतशुध्दी प्रक्रिया (Dialysis 


: ४ 


इटा, सद्या लेसर - किरण (8५९7१९7०४) चड प्रसिद्द 
भासा. मूत्रपिंडा सारकिल्ले अवयव इबाडल्यार लागच्या नातलगाचो 
. मूत्रपींड रोपण (01981 ३१७१) करपाची वेवस्था आसा. हाड 
' मोडल्यार वा वा सांचे इबाडल्यार खवाशेल्यो धातूच्यो पट्ट्यो वा कृत्रिम 
सांधे बसयतात. पोलिओ आनी सांधे दोशांत शक्तिप्रमाण व्यायाम 
` उपचार (Pऽ।०१९।३०४) बऱयाक पडटा. पंचेंद्रियांत तशेच अपघाती 
'वा जल्मजात अपंगूळपण आयल्यार वाशेलें वेवसायी शिक्षण 
(Occupational therapy) दिवन तांकां आपल्या पांयांचेर उबे करपाची 
दत सद्या जगभर प्रसिद्द आसा. दमो वा कातीचे अॅलर्जीसारके 
रोग अँलोपथी उपचारान बरे जायनात. हे रोग वेळार उपचार 
केल्यार होमिओपाथी तशेंच आयुर्वेदिक उपचार पद्दतीन पुराय तरेन 
अ जांव येता. 
भलायकेविशीं सादारण गिन्यान, तशेंच उदक, जेवणरवाणांत 
गेतळसाण दवरल्यार रवूबशे सांसर्गिक वा वशाचे रोग पयस दवरू 
'येतात. रोग निवारण वाशीनां वेळार घेतल्यार चडशे घातकी सांसर्गिक 
रोग देरवीक - रॅबीज, बारीक जोर, पोलिओ, कांटेर, धोणकुटी, देवी, 
हुरहुरें हेसारके रोग सदांरवातीर पयस दवरू येतात. एड्स सारकिल्ले 
घातकी रोग जाचेर अजूनमेरेन उपचार सोदून काडूंक यश मेळूंक ना 
अशे रोग फक्त शारिरीक संबंदाविशीं योग्य गिन्यान, रगत दितना वा 
घेतना रणत तपासणी आनी हेर जतनायो घेतल्यार पयस दवरू येता. 
सद्या हो रोग पयस दवरचेरवातीर भारतीय भलायकी तशेंच राश्ट्रीय 
भलायकी कल्याण येवजणेवरवी ह्या रोगाची उत्पत्ती आनी जतनायेविशींचें 
णें गिन्यान रेडिओ, टेलिविजन, सिनेमा आनी वर्तमान पत्राच्या 
आदारान शारांनी तशेंच गांवजिऱया वाठारांनी दिवप जाता. 
सादारणपणान भलायकी निरोगी दवरचेरवातीर विसव, 
व्यायाम वा योगासनां, योग्य आहार, दर दिसा उण्यात 
गी स वरां न्हींद खूब गरजेची. तशेंच सोरो, तंबाकू आनी घुंवळे 
वरदां टाळचीं. दर एकामनशान तीन वर्सांतल्यान एकदा तरी रणत 
पासणी करची. ३0 वर्सा पुराय जाल्ले दर एके बायलेन आपल्या 
दकाची (Papauicu।०५ऽ 1851) तीन तीन वर्सांनी तपासणी 
'करची. अशें केल्यान गर्भाशयाच्या कॅन्सराचें शून्य अवस्थेतच निदान 
करपाक सोपें जाता. तशेंच ३0 वर्सा पुराय जाल्लया जण एकल्यान दर 
एक वर्सा आपली शारिरीक तपासणी करून घेवची. अशें केल्यान 
शतदाब, अर्दा आनी हेर दुश्परीणाम टाळू येतात. 
- डॉ. आनंद हळर्णकार 


उण्य 


योनी 


रोज : मराठी : मखमल, झेंडू; हिंदी : गुलजाफरी, गेंद; संस्कृतः 
थूलपुष्प; इंग्लीश : आफ्रिकन मॅरीगोल्ड; लॅटीन : टेजेटस इरेक्टा; 
कूळ - कंपॉझिटी). 

हैं झाड एक वर्स जगपी आसून, सुमार एक मीटर ऊंच 


३४१ 


रोजगार 


वाडटा, सरळ खांदयो, पानां एका फाटल्यान एक, दाट आनी लांबी 
आसतात, दाट पाकळ्यांची, फुलां येतात. तीं २ ते 90 सेंमी. 
व्यासाइतलीं मोर्टी आसतात. तांचो रंग धवो, हळदुवो, केसरी वा गाड 
केसरी अशा तीन तरेच्या रंगांचीं फुलां येतात. 

हें झाड मूळ मेविझकोंतलें आसून ताचे वेगवेगळे प्रकार 
पोरसांनी आनी बाणांनी सोबेरवातीर लायतात. 

हें खरिपांत येवपी फुलझाड. कसलेय तरेचे जमनीर वाडटा 
म्हणून ताची सगळेकडेन लागवड जाता. बरे सुपीक जमर्नीत खूब 
मोर्टीं रोजां जातात. 

रोवप आनी वाडोवप : १० - १५ सेंमी. जमीन खोल 
रवणून मातयेचे धिपळे फोडून बारीक करतात. एक चौ.मी. जाग्याक 
२0-३0 किग्रा. शेणरवत घालतात. 

हे रोपे लावन तांची लागवड करतात. ते एका वाफ्यान 
तयार करतात. तांचें बीं मे वा जून म्हयन्यांत पेरतात. बीं किल्लन रोपे 
५-८ सेंमी. ऊंच जाले उपरांत ते काडून दुसऱ्या जार्‍्यार लायतात. 
तांकां शेण घालतात. भरपूर वतांत ह्या झाडाची वाड बरी जाता. 
लागवड केले उपरांत सुमार तीन म्हयन्यांनी ह्या रोप्याक फुलां 
येतात. पावसाळ्यांत झाडांचीं कापून कलमां लावनूय लागवड करतात. 

तांच्या फुलांचो वरवदी उपेग (दोळ्यांच्या नेत्रश्लेष्मपटल) 
दोळे येता त्या विकाराचेर आनी दुशीत जरवमेचेर आनी तांचो पोटांत 
घेतल्यार रगतशुध्दिकारक आनी मूळव्याधीचेर गुणकारी आसा. पानां 
गळू आनी फोडाचेर (काळपुळी) लायतात. कान दुरवल्यार ताचो 
रोस घालतात. ह्या वरवदांत (बाश्‍्पनशील) उडून वचपी तेल आनी 
रंजक द्रव्य आसता. 

दसऱ्याक आनी दिवाळेक ह्या फुलांच्यो माळो (तोरण) 
लावन घर सजयतात आनी फुलां देवाचे पुजेरवातीर वापरतात. 
रवाशेल्या समारंभाची सजावट करतना रोजांच्या माळांचो उपेग जाता. 

ह्या झाडाक रोगाचो आनी किडींचो चडसो आरास जायना. 

- कों. वि. सं. मं. 


रोजगार : वैयक्तिक नदरेन मनशाक कसलोय कामधघंदो वा 
अर्थीक लाबाचो वेवसाय मेळप म्हळ्यार रोजगार. राश्ट्रीय नदरेंतल्यान 
सक्षम आनी इत्सूक लोकांक त्या राश्ट्राची अर्थवेवस्था कितल्या 
प्रमाणांत काम करपाची संद मेळोवन दिता हाची निदर्शक आसपी 
अवस्था म्हळ्यार पुराय वा वट्ट रोजगार. अर्थवेवस्थेच्या पांवड्यार 
रोजगार इत्सुकांचे संरव्येपरस रोजगार उपलब्धताय उणी आसली 
तर बेरोजगारी वा बेकारी निर्माण जाता. 

मनशांच्यो गरजो खूब आशिल्लयान त्यो गरजो भागोवपी 
साधनां काम करिनासतना पडून रावप शक्य ना. कारण गरजो 
भागोवपाच्या मानान तीं साधनां बरींच मर्यादीत आसात, असो समज 


शेजजार कोंकणी विश्वकोश : ४ 
जितली बचत करतात, तितलेंच भांडवल गुंथपाक जाय आशिल्लयान 
रोजगाराचो तो पांवडों तिगोवप शक्य जाता, कारण वट्ट उत्पादनाचे 
मोल म्हळ्यार पुराय उत्पन्न जितलें आसता, तितलोच उत्पादनाचेर 
सळो रवर्च जाता. हो नेम पुराय रोजगाराकय लागू पडटा. पूण ह्या 
संदर्भात एक गजाल कटाक्षान लक्षांत दवरप गरजेचें आसता. ती | 
म्हळ्यार, रोजगार जितलो चड, तितलें उत्पन्न चड. साहजीकच उणे | 
जावपी उपभोग्य प्रवृत्तीप्रमाण रोजगार जितलो चड, तितली बचत चड | 
म्हळ्यार अदीक रोजगार तिगोवपाखातीर गुंतवणूक चड आसची : 
लागता. पुराय रोजगाराच्या संदर्भांत हो विचार म्हत्वाचो जावन | 
रावला. थोडेभितर सांगपाचें जाल्यार रोजगार फावो तितलो नासत | 
आनी तो वाडोवपाचो आसत जाल्यार खर्च आनी भांडवल गुंतवणूक | 
हांकां सगळ्या तरांनी उत्तेजन दिवंक जाय, हैं केन्सप्रणीत अर्थीक 
धोरणाचे मुखेल सूत्र. ह्या सूत्राचो वांटो म्हणून (कळंतर) उणें 
करपाच्या धोरणाक केन्स हाच्या विवेचनांत वयली सुवात दिल्ली आसा. 
भारतासारके विकसनशील अशे जे देश आसात, तांणी | 


अर्थशास्त्राचे बुन्यादी प्रमेयावयल्यान पयले सुवातेर जाता. हौ समज 
खरो आसत जाल्यार कामगार वर्गांत बेकारी आसपाचें कारण 
नासता. जी बेकारी आसता, ती आपले इत्सेन वा कांय तात्पुरत्या 
अडचणींक लागून निर्माण जाल्ली आसता. पूण सक्तीची, कायम 
स्वरुपाची आनी म्हणून गंभीर स्वरुपाची बेकारी अर्थवेवस्थेंत निर्माण 
जावपाचें मुळांतूच कांय कारण नासता, अशी समजूत सनातन विचारांत 
दिश्टी पडटा. म्हणून सनातनवादान बेकारेच्या प्रश्नाकडेन लक्ष दिलें 
दिसना. सनातनी विचारवंत फ्रेंच अर्थशास्त्रज्ञ झां, बाप्तिस्त से हाणें 
वयले समजुतीक सिध्दांताचें रूप दिलले दिश्‍्टी पडटा. सनातनवादाचे 
स्मिथप्रभृती अध्वर्यूचो काळ म्हळ्यार ग्रेट ब्रिटनांतली क्रांतीची फांतोड 
आशिल्ली. त्या काळांत उद्देगीक मळार रोजगार वाडत आसलो, 
इतलेंच न्हय तर कामगारांचो उणावूय जाणवतालो. 

भांडवलशाय अर्थ वेवस्थेक मर्दी मर्दी मंदीचो धपको बसता 
आनी त्या काळांत जाणवपाइतली बेकारी आसता, अशें समजलें. 


अशें किद्याक जाता हाची विस्कटावणी मार्शल, पिगू ह्या 
नवसनातनवाद्यांनी केली. तांणी बेकारेचो दोश कामगाराचे वेतन 
कपातींतले ताठरतायेचेर दवरलो. मार्शलान मंदीचो खुलासो करतना 
सांगले, खंयच्याय कारणान गुंथवणूक करण्यांच्या विस्वासाक धक्को 
बसलो म्हण्टकच गुंतवणूक उणी जावन मंदी आनी बेकारी येता. 
बेकारेच्या प्रस्नान १९२९ च्या व्हडा मंदीच्या काळांत येदे 
व्हड स्वरूप घेतलें, पुराय रोजगार ही अर्थवेवस्थेची प्रकृती आसा. 
ह्या सनातन सि्दांताची नव्यान विस्कटावणी करप आनी मेकळे अर्थ 
वेवस्थेचे यंत्रणेन बेकारेची बियां आसात काय किदें ह्या प्रश्रांचो 
जंभीरतायेन विचार करप गरजेचे जालें. हें काम सनातनवादी तालमेंतूच 
तयार जाल्लया फांकिवंत अर्थशास्त्रज्ञ केन्स हाणें पररवडपणान केलें. 
ताची क्रांतिकारक रोजगार मिमांसा “द जनरल थिअरी ऑफ इंटरेस्ट, 
एम्प्लॉयमँट अँड मनी”' (कळंतर, रोजगार, चलनमिमांसा) १९३६ त 
पुस्तकरुपान उजवाडाक आयली. केन्स हाचो ग्रंथ उजवाडा येवचे 
पयलीं अमेरिकेचो राश्टराध्यक्ष रुझवेल्ट हाणें म्हामंदी ना करपारवातीर 
नवनिती (न्यू डील) म्हणून उपाययेवजण सुरू केल्ली. केन्स हाणें 
सुचयल्लया धोरणाकडेन सुसंगत अशी ही नवनिती आशिल्ली. रुझवेल्टचें 
धोरण यशस्वी जावन अमेरिकेंत रोजगार वाडपाक लागलो. हाका 
लागून केन्स हाचे रोजगार मिमांसेक रवाशेलें म्हत्व मेळळें. केन्स 
हाची रोजगार मिमांसा अर्थशास्त्रात आतां बुन्यादी समजतात. ताणें 
पिगूच्या विचारांक विरोध केलो. कामगारांक उणो पगार दिल्यार तांचो 
वट्ट खर्च उणो जातलो आनी वस्तूंक आशिल्ली मागणी उणी जाल्लयान 
उत्पादनाचेर विपरीत परिणाम जातलो. रोजगार वाडनासतना बेरोजगारी 
वाडटली हें केन्सान सिध्द केलें, तें पेगूनय मान्य केलें, 
खंयच्याय रोजगाराचो पांवडो तिगोवपारवातीर तो पांवडो 
आसतना लोकांक जितलें पुराय उत्पन्न मेळटा, त्या उत्पन्नांतल्यान 

लेगीत पुराय रोजगार ही आपल्या अर्थीक धोरणाची मोर मानल्या. 


पूण केन्स हाणें सुचयल्ले वा उपरांत केन्सवादी अर्थशास्त्रजञांनी तोरवणाय 
केल्ले उपाय भारतासारक्या देशांत उपेगी पडटलेच अशें ना. कारण 
अशा देशांनी रोजगार उणो आसता, हाचें कारण मुळांतूच वेगळें 
आसता. अमेरिकेसारकिल्या देशांत, मंदी काळांतली रोजगार घट, 
बचतीचो म्हळ्यार भांडवल साधनांचो फावो तो उपेग जावंक 
शकनाशिल्लयान तयार जाल्ली आसता. भारतासारकिल्या देशांत मुळांतूच 
भांडवली संपत्तीचो उणाव आसता. म्हळ्यार भांडवल भरपूर आसून 
ताचो उपेग जायना, अशी अमेरिकेसारकिल्या देशांची समस्या, जाल्यार 
भांडवल उणें आनी तेरवातीर मनीसबळाक फावोशें काम ना ही 
मारतासारकिल्या देशांची समस्या, मुदलांतूच समस्येचं स्वरूप वेगळें 
आशिल्लघान फकत तुटीच्या अर्थभरणीसारक्या उपायांनी भारतांत 
रोजगाराची वाड जातली, हो फकत एक श्रम. केन्सान दिल्ली उपाय 
येवजण कांय प्रमाणांत भारतासारकिल्या देशांत उपेणी थारूक शकता, 
पूण तिची उपयुक्तताय रोरवडीच सॉपता आनी अदीक मुलगामी 
उपाय येवजण करची पडटा. भारतासारकिल्या देशांत रोजगाराचे 
बाबतींत आडरवळी निर्माण करपी एक रवाशेलें म्हत्वाचें दंडच दिसता. 
अर्थीक उदरगत आनी रोजगारवाड हांचेमदलें हें झगडें. अशा देशांनी 
रोजगार वाडोवपाचो आसल्यार अर्थीक उदरगत कठीण जाता, कारण 
अर्थीक उदरगतीरवातीर आर्विल्लया उत्पादन तंत्राचो आदार धेवंचं 
पडटा. हैं तंत्र भांडवलाचेर आदारीत आशिल्लान तातूंत रोजगाराके 
उणो वाव आसपाची भिरांत आसता. अर्थीक उदरगतीक लागू 
रोजगार वाडना, असो हाचो अर्थ न्हय. पूण पुराय रोजगार आन 
अर्थीक उदरगत ह्यो दोनूय मोरवी एकमेकांकडेन अशा देशांत सदां 
सुसंगत थरनात. | 
- कों. वि. सं. 


__ कोंकणी विश्वकोश : ४ 
{ 


॒ 
| 


रोझ, आल्फ्रेड : (जल्म : ५ ऑगस्ट, हळदोणें - बार्देस), 

पुराय नांव रुझारियो आल्फ्रेड फेर्नांदीश.ताचें मुळावें शिकप 
मुंबय सेंट झेवियर हायस्कुलांत जालें. मुंबयचे ग्रिंडलेस बँकेंत 
नोकरी करता आसतनाच स्त्री. ए.आय.बी. हें बँकिंजचें प्रशिक्षण 
पुराय केलें. नोकरेंत मन 
लागना जाल्लयान इकरा वर्सा 
नोकरी करून नोकरेचो 
राजिनामो दिवन तो भायर 
सरलो. भुरगेपणासावन ताका 
गायनाचो छंद आशिल्लो. तोच 
वेवसाय करपाचें ताणें 
थारायलें. आपूण रचून 
कांतारां गावंक लागलो. १९६२त आवाजाचें प्रशिक्षण घेवपारवातीर तो 
लंडनाक गेलो. १९६२ ते ७0 मेरेन अबुधाबीक नॅशनल सिटी बँकेंत 
इम्पोर्ट एक्सपोर्ट विभाग मुरवेली म्हणून ताणें चाकरी केली. ह्याचचेळार 
ताणें बैरूट, जर्मनी, इजिप्त, पॅरीसाची भोंवडी केली. १९७८त ताणें 
कोंकणी गितांची व्हड कॅसेट काडली. आयजमेरेन ताच्यो अशो १५ 
कॅसेटी भायर सरल्यात, तशेंच चार व्हड ध्वनीमुद्रिका आनी ५0 ल्हान 
रेकॉर्डीय आयल्यात. ताचीं जितां (कांतारां) आकाशवाणी, 
दूरदर्शनावयल्यानय वाजतात. बणलांट ह्या सिनेमाची पदां, ताणेंच 
रचल्यांत, तशेंच तांकां संगीतय ताणेंच दिलां. ताच्या कांतारांक खूब 
नामना मेळळी. मुंबय, बेळगांव, गोंय तेच प्रमाण लंडनाक ताणें 
स्टेज शो केल्यात. ओडलायणी उतरावळ, संगीत आनी काव्य हांकां 
लागून ताच्या कांतारांनी लोक धादोशी जातात. ताची घरकान्न रीटा 
रोझय ताका ह्या कामांत आदार दिता, एरोप्लेनाक उजो, गुपीत मोग, 
दोतोराचो दोतोर, ट्रेन आनी बस आविशनेत हीं ताचीं बरींच गाजिल्लीं 
कांतारां. बरो गीतकार, बरो संगीतकार आनी बरो गावपी अशी ताची 
किर्त आसा. 


- कों. वि. सं. मं. 


रोटरी इंटरनॅशनल : उद्देगधंद्यांत नामना मेळयल्ल्या व्यक्तींनी 
वेगवेगळ्या क्षेत्रांत, समाजाची सेवा करची आनी अशी सेवा करप्यांक 
प्रोत्साहन दिवचें म्हणून 
स्थापणूक केल्ली एक 
आंतरराश्ट्रीय नागरी 
संस्था. भूतदया, 
मानवतावादी आनी 
शैक्षणिक प्रकल्प हांच्या 
माध्यमातल्यान 
वेगवेगळ्या राश्ट्रांतल्या 


क १८8.) / कि ¢ ie 
रोटरी इंटरनॅशनलाचें बोधचिन्न 

रोटरी इंटरनॅशनल 


नागरिकांमर्दी इश्टागत जावंची हो रोटरी संस्थेचो मुरेल उद्देश 
मानतात. 

पयलीं वेगवेगळ्या सभासदांच्या कार्यालयांत क्लबाची बसका 
जाताली. ताचेवयल्यान ह्या क्लबाक 'रोटरी' म्हळ्यार 'घुंवतो' क्लब 
अशें नांव पडलें. पयलो रोटरी क्लब २३ फेब्रुवारी १९०७ दिसा 
शिकाोक पॉल पर्सी हॅरिस ह्या वकिलान स्थापलो. तेउपरांत १९१0 
वर्सा 'द नॅशनल असोसिएशन ऑफ रोटरी क्लब्स' ही संघटना 
स्थापन जाली. फुडें कॅनडा, आयलंड, ग्रेट ब्रिटन ह्या देशांनी क्लबाचे 
फांटे जाले आनी १९१२ वर्सा क्लबाचें नांव 'इंटरनॅशनल असोसिएशन 
ऑफ रोटरी क्लब्स' (आंतरराश्ट्रीय रोटरी संघटना) अशें दवरलें. 
१९२२ वर्सा परतून ताचें नांव बदलून सद्याचें “रोटरी इंटरनॅशनल 
अशें दवरलें, हे संस्थेचें संवसारीक मुरव्यालय अमेरिकेच्या इलिनॉय 
राज्यांतल्या एव्हॅन्स्टनाक आसा. 

१९१९ वर्सा रोटरी क्लब आशिया खंडांत मनिला 
(फिलिपिन्स) आनी कलकत्त्यात (भारतांत) सुरू जालो. १९२९ 
वर्सा मुंबय आनी चेन्नईक (मद्रास) ह्या क्लबाची स्थापणूक जाली. 
रोटरी इंटरनॅशनल डिस्ट्रिक्ट ३१४ ची स्थापना महाराष्ट्रांत १ जुलय 
१९७० वर्सा जाली. रोटरीच्या वांगड्यांक 'रोटेरियन' म्हण्टात. रोटरी 
इंटरनॅशनलाचे वट्ट १८ संचालक आसतात आनी ताचे अध्यक्ष १२ 
वेगवेगळे महासंघ नेमतात. वट्ट डिस्ट्रिक्ट गव्हर्नर ४८५ आसून ते 
आपापल्या डिस्ट्रिक्टारवातीर संचालक नेमतात. प्रत्येक रोटरी क्लबाचो 
अध्यक्ष आपआपले वांगडी नेमता. रोटरी इंटरनॅशनलचें इंग्लीश 
मुखपत्र रोटेरियन (स्पेनी आवृत्ती 'रिव्हिस्ता रोतेरिआ”) हें शिकागोच्यान 
उजवाडा येता. अमेरिकेंत शिकायोंत संस्थेंचें सचिवालय आसून ताची 
विभागीय कार्यालयां झुरिक (स्वित्झर्लंड), लंडन (ग्रेट ब्रिटन) आनी 
मुंबयंत आसात. हुशार विद्यार्थ्याक उचेल्या शिक्षणारवातीर शिश्यवृत्त्यो 
दिवप, ग्रंथालयां उबारप, उद्ये धंद्याचें प्रशिक्षण दिवप, य्रामविकासांत 
अर्थीक आदार करप, कुड्या - थोंट्यांक सुविधा मेळोवन दिवप अशीं 
सेवेची कामां भारतांत आनी हेर देशांनी ही संस्था करता. १९६२ - 
६३ आनी १९९१-९२ ह्या वर्सा रोटरी इंटरनॅशनलाचें अध्यक्षपद 
भारताक मेळळें. दर वर्सा रोटरीचें संवसारीक अधिवेशन भरून, 
तातूंत संवसारीक अध्यक्ष वेचून काडटात. 

रोटरी इंटरनॅशनलाच्या १९१७ वर्सा अँटलांटांत (जॉर्जिया 
राज्य) भरिल्ले आतंरराश्ट्रीय परिशदेंत धर्मादायी, परोपकारी आनी 
शैक्षणिक उपक्रमांक चालना दिवपाच्या हेतून “रोटरी फाउंडेशन' नांवाचो 
निधी उबारलो. ह्या प्रतिश्‍्ठानाक मेळपी देणर्‍्यो, आनी तांची वेवस्था, 
प्रशासन हांची जबाबदारी पांच विश्वस्तांचेर सोंपयतात. ह्या रोटरी 
इंटरनॅशनलच्या संचालक मंडळान १९६२ वर्सा 'डंटरॅक्ट' नांवाची 
जगांत माध्यमिक शाळांतल्या विद्यार्थ्यारवातीर एक संघटना स्थापन 
केली. तरणाट्यांमदले नेतृत्वगूण, तशेंच आंतरराश्ट्रीय सेवेचो आनी 


रोबॉट 


सगळ्यांची उदरगत करप हो इंटरॅक्टाचो मुखेल हेतू. रोटरी क्लब 
हो इुंटरॅक्ट क्लबाचो प्रायोजक आसा, १९८७ चे निमाणेकडेन ८५ 
देशांतल्या ४६० डिर्ट्रिक्टांमदी ५,000 वयर इंटरॅक्ट क्लब आसून 
तांच्या वांगड्यांची संखव्या सुमार १,१८,००० आशिल्ली. ह्या आंतरराश्ट्रीय 
रोटरीन जगांतल्या सगळ्या रोटरी क्लब आनी इंटरॅक्ट हांच्या 
सहकारान १८ ते २८ वर्सा पिरायेमदल्या चले चलयांरवातीर 'रोटरेक्ट' 
(रोटरी इन अँक्शन) ही नवी संस्था निर्माण केली. रोटरियनांच्या 
बायलांक संस्थेच्या वेगवेगळ्या कार्यावळींनी वांटो घेवचो ह्या उद्देशान 
रोटरीन 'इनरव्हील” नांवाची नवी संस्था उबी केली. 
महाराष्ट्र राज्यांत पयलो रोटरॅक्ट क्लब 'रोटरी इंटरनॅशनल 
क्र. ३१४", ६ ऑगस्ट १९६८ वर्सा अंबरनाथाक सुरू जालो. रोटरेक्टाच्या 
वांगड्यांक रोटरॅक्टर म्हण्टात. संवसारांतल्या १०५ देशांमर्दी रोटरॅक्टाचे 
५,000 परस चड क्लब आसून, तांची वांगडी संरव्या एका लारवावयर 
आसा. ही रोटरी इंटरनॅशनल ही संघटना वांगड्यांच्या सहकार्यान 
वेगवेळ्या तरांचे भौसाचें कल्याण जायसारके उपक्रम करतात. 
- कों. वि. सं. मं. 


रोबॉट : मानवी हिकमतीचीं कामां करपी स्वयंचलीत पूण मानवी 
नियंत्रीत अशें यंत्र. भारतीय भाशांनी ताका यंत्रमानव म्हणप जाता. 
इंग्लीशींत वापरांत आशिल्ली रोबॉट ही संज्ञा चॅक भाशेंतल्या ०००४ 
ह्या उतरावयल्यान आयिल्ली आसून तिचो अर्थ बेठबिणारी (मोबदल्याबणर 
करून घेतिल्लें काम) असो आसा. हे संज्ञेचो आधुनिक उपेग कारेल 
चापेक ह्या चॅक नाटककारान १९२०त बरयल्लया A.५.न (रॉसन्स 
युनिव्हर्सल रोबॉट्स) ह्या नाटकांतल्यान रूढ जालो. 

रोबॉट हो आधुनिक सोद आसलो तरी तत्सम यंत्रणेची 
कांय प्रमाणांतली कल्पना आदल्या काळांत मेळटा. आयचे रोबाँटाचे 
व्यारव्येंत, व्याप्तींत, संकल्पनेत आनी तत्त्वांत जरी आदल्या काळांतल्या 
यंत्र मानवाचे कल्पनेक रोबॉट ही संज्ञा दिवंक मेळचिना, तरी खंयच्याय 
शास्त्राची प्रगती ही खंयचे ना खंयचे कल्पनेचें विस्तारीत रूप 
आसता. ह्या न्यायान आनी नात्यान आयच्या रोबॉटाचो संबंद आदले 
मुस्तींतल्या मानवयंत्राचे कल्पनेकडेन लायलो जाल्यार तें व्हडलेशें 
चुकता अशें जावचेंना, वाफेच्या आदारान मंदिराची दारां उक्ती करपी 
इजिप्ताच्या धर्मगुरूंनी यंत्रणा वापरिल्ली असो उल्लेख मेळटा. 

होमर ह्या ग्रीस कवीन इलिअड ह्या म्हाकाव्यांत अग्नी, 
धातुकर्म आनी यंत्रशास्त्र हांचो देव हीफिस्टस हाची सेवा दोन यंत्रीक 
बायल पुतळे करताले असो उल्लेख केल्लो मेळटा. पुर्विल्ल्या चीनी 
आनी इथिओपियन लोकांनीय उदकाचे आनी वाफेचे शक्‍तीचेर हालचाल 
करपी पुतळे तयार केल्लयाचो पुरावो मेळटा. कथासरित्सागर ह्या 
इकराव्या शेंकडयांतल्या भारतीय संस्कृत कथासंग्रहांत यंत्रीक बावल्यांचो 
उल्लेख सांपडटा, अठराव्या शेंकडयांत प्येर आनी आंरी झाकड्रॉझ ह्या 

स्वीस भावांनी घड्याळींत वरांचे टोले वाजोवपी, वाद्यां वाजोवपी, 
लेखणेन बरोवपी, चित्रां काडपी स्म्रिंचलीत मनीस तयार केले. 
अमेरिकेंत स्युअर्ड बॅबिट हाणें १८९२त तयार केल्ले चलित्रयुक्त यारींत 
भट्टेंतलो हुनहुनीत तिरव्याचो गुळो भायर काडून जाय थंय दवरपी 
हाताची रचणूक केल्ली. 

सुरवेक रोबॉटाची व्याप्ती सादारण उद्दिश्टां खातीर वापरपाचें 
आयूध इतलीच आशिल्ली. उपरांत, यंत्रमानव निर्मितीत आधुनिक 
तत्त्वांचो वापर जावन आनी आधुनिक विज्ञानीक सोदांचो आदार घेवन, 
खाशेल्या कामाच्या आनी रवाशेल्या दर्ज्याच्या रोबॉटांची निर्मिती जाली. 
सकयल दारवयल्लया कोश्टकांत रोबाँटांचे कांय प्रकार दारवयल्यात. 
तातुंतले सगळेच प्रकार सध्याक अस्तित्वांत नासले तरी तशा 
रोबाँटांच्या अस्तित्वाची कल्पना आयच्या तंत्रज्ञांनी केल्या. 


रोबॉटांचें नामाभिधान 
चडट्या क्रमान क्षमताय मनशा सारको दिसपी मनशाभाशेन दिसता 
नासल्यार नांव आनी मनशाभाशेन 


आसा जाल्यार नांव 


पूर्व मुद्रित कार्यावळीप्रमाण आओटोमँटन ऑटोमन 
कार्यकरपी 

आनी गतिशील आशिल्लो  मेकॅनॉयड मॅनड्रॉयड 
आनी तातूंत संगणक आनी 

संवेदक आशिल्लो अँड्रॉयड ह्युमॅनॉयड 
आनी अनुक्‌ली आनी 

अणभवावयल्यानशिकपाची 

तांक आशिल्लो सायबोर्ग सायमॅन 
आनी मनशापरस चड भौतीक 

आनी मानसीक तांक आशिल्लो हायबोर्ग सूपरसायमॅन 


आधुनिक रोबॉटांत सेवाचलित्रां, प्रकाशीय सांकेतक, पुनःप्रदाय क्रियेच्या 


आदारान करतल्यो सुदारणा आनी नियंत्रण, सुक्षम इलेक्ट्रॉनिकी, ' 


संगणक, उच्चस्तरीय भाशांतलें कार्यक्रमण आनी सुविकसीत संवेदक 
ह्या सगळ्यांचो आस्पाव केला. असो रोबॉट रोकडोच क्रियाशील, 
अचूक यंत्राच्या स्वरुपाचो आसून एकलो वा कसलेय व्हडले प्रणालीचो 


वांटो म्हणून विश्वासान काम करता. हातुंतलो बरोचसो विकास | 


१९४0 - ६0 ह्या काळांत जालो आनी तातुंतलो कांय दुसर्‍या 


i मा 


| 
। 
| 


जा गरजांक लागून जालो. १९४६त जे.पी. एकर्ट आनी जे. 
एब्ल्यू हाणें पयलो व्हडलो इलॅक्ट्रानीय संगणक (€॥५॥॥७) तयार 
केलो आनी फुडें १९७0 उपरांतच्या धा वर्सांमदी लघुसंगणक आनी 
तेफुडल्या धा वर्सामदीं सुक्ष्म संगणक विकसीत जाले उपरांत संगणक 
- आदारीत रोबॉट तयार करप सोंपें जालें. ह्याच काळांत किरणोत्सर्गी 
| द्रव्यां सुरक्षीतपणान हाताळपाचे नदरेन रोबॉटाचो हस्तक्रियाकारक 
विकसीत केलो. हेरवातीर सेव्य - सेवक दूरहस्त क्रियाकारक प्रणाली 
` आरगॉन नॅशनल लॅबोरेटरींत तयार केली. हातूंत सांधे, अक्ष आनी 
' मुक्‍तताय मात्रा (प्रणालीची अवकाशांतली मांडणी जितल्या तरांनी 
 बदलपाक शकता तो आंकडो) हांचेविशीं मेळिल्ले म्हायतीचो आधुनिक 
' रोबॉटांत बऱ्याच प्रमाणांत उपेग केलो. 

१९५0 उपरांतच्या धा वर्सांत मॅसॅचुसेट्स इन्स्टिट्यूट ऑफ 
. टॅक्नोलॉजीच्या लिंकन लॅबोरेटरीसांत हे प्रणालींत सेव्य वटेक 
'स्पर्शज्ञान' आनी सेवक वटेक संपर्क दिवपारवातीर स्पर्श संवेदक 
आनी पुनःप्रदाय हांचो आस्पाव केलो. हे प्रणालीचो आयच्या रोबॉटांत 
आस्पाव जाता. दूरचालक आनीक एके विकसीत केल्ले प्रणालीत सेव्य 
आनी सेवक हांचेमदल्या यंत्रीक दिव्यांच्या जाज्यार स्विच, बटन आनी 
नियंत्रक दांडी बसयल्लया नियंत्रक पेटयेंतल्यान सरयो वा रेडियो 
' संकेत हांच्या आदारान दुवो सांदिल्लो आशिल्लो. हीं रवाशेलपणां आधुनिक 
| रोबॉटाच्या शिकवण लोलकांत आस्पावन घेतिल्लीं दिसतात. तशेंच त्या 
| काळांत ह्या सगळ्या गजालींच्या सतत नियंत्रणारवातीर मानवाचो 
आदार गरजेचो आसलो. 

१९६० उपरांतच्या धा वर्सांत स्टॅनफर्ड विद्यापिठांतल्या 
संशोधकांनी हस्तक्रियाकारकाच्या हालचालींरवातीर आनी 
नियंत्रणारवातीर दूरचालकाच्या सव्य बाजू वटेन मनशाच्या बदला 

| संगणकाचो उपेग केलो. 
| १९४६त जॉर्ज डेव्हल हाणें यंत्राची प्रक्रिया नियंत्रीत 
'करपारवातीर एक चुंबकी नियंत्रक विकसीत केलो. १८५४त ताणें 
ताचो उपेग करून भुजाच्या तोंकाक हत्यार जोडणी केल्लो पयलो 
कार्यक्रमणशील उद्देगीक रोबॉट तयार केलो. ह्याच अदमासाक 
उद्देगाभायर हेर मळांचेर उपेगी पडटले अशा रोबॉटांचे आद्य नमुने 

विकसीत जावंक लागले. 
युनिमेट २000 हो १९६१त रवरेपणान उद्देगीक उपेगांत 
हाडिल्लो पयलो वेव्हारीक रोबॉट आशिल्लो. द्रवीय - चलीत रोबॉटाचो 
 आराखडो जड कामांरवातीर केल्लो आनी तो पयलीं जपानांत आनी 
मागीर अमेरिकेंत व्हड प्रमाणाचेर वापरलो. ह्या रोबॉटाचो विकास चड 
करून जॉर्ज डेव्हल आनी जे. एफ. एंगेलबर्णर हांच्या यत्नांतल्यान 
नो. डेव्हिलाक कार्यक्रमणशील हस्तक्रियाकारकाचें एकस्व (पेटंट) 

मेळळे. एंगेलबर्णर हाणें डेव्हलावांगडा उद्देगांत रोबॉटांचो उपेग 
करपारवातीर चालना दिवपाचे नदरेन पालव दिलो आनी त्या दोगांनीय 
मेळून युनिमेशन ही रोबॉट तयार करपी कंपनी स्थापन केली. 
ताचेउपरांत थोड्याच काळांत अमेरिकन मशीन फाऊंड्री हे कंपनीन 
व्हसाँट्रान प्रकारचे रोबॉट तयार केले आनी मागीर हेर कंपन्यांनी 
उद्देणीक रोबॉट तयार करपाक सुरवात केली. सिको ह्या जपानी 
कंपनीन त्याच अदमासाक एक सादो पूण अचूक आनी विश्वसनीय 
अशा वातचलीत रोबॉटाचो घड्याळींचे जुळोवणेरवातीर उपेग केलो. 
१९७३त सिनसिनेंटी मिलेक्रॉन कंपनीन 13 ह्या लघुसंगणकान नियंत्रीत 
करतल्या आनी संगणकाच्या आदारान परत कार्यक्रमण करपी रोबॉट 
प्रचारांत हाडलो. 

सद्या रोबॉटाक नदर आनी स्पर्श हांच्यो संवेदना दिल्लयो 
आसून कसलेय वस्तूचें अंतर, आकारमान आनी तापमान ते सांगपाक 
शकनात पूण हेर जायत्यो गजाली ते मनशापरस चड बेणीन, चड 
अचूक आनी चड सोपेपणान करूंक शकतात. चलप, सोंपणां चडप, 
आयकप आनी दिल्लयो तोंडी सुचोवण्यो पाळप हांचेसारक्यो क्रिया 
करूंक शकतात. 

संगणक नियंत्रक : चड सुविकसीत नियंत्रण प्रणाली. 
रोबॉटाचो गतिमार्ग संगणकाच्या आदारान आपोआप निर्माण करतात. 
तेखातीर लागपी संगणनां, ही प्रक्रिया करपाच्या वस्तूसंबंदी वा 
कामासंबंदी संगणकाच्या प्रदत्त - संग्रहात (म्हायती संग्रहात) आशिल्ल्या 
गणितीय वर्णनाच्या आदारान करतात. भोंवतणचे परिस्थितीसंबंदीं 
रोबॉटाच्यो संवेदना प्रणालीन दिल्ले म्हायतीप्रमाण बदलपी गतिमार्गय 
संगणक निर्माण करपाक शकतात. परिस्थितीविशीं गृहीत धरिल्लया 
कांय गजालींचेर आदारीत रावनासतना ह्या संवेदना - आंतरक्रियाशील 
प्रकाराच्या नियंत्रणाक लागून परिस्थितीप्रमाण रोबॉट फावो ती क्रिया 
करपाक शकता. 

श्रेणीय नियंत्रण : सगळ्यांत फुडारि्ली रोबॉट नियंत्रण 
प्रणाली श्रेणीय नियंत्रणान आपणायतात. अशे प्रणालींत नियंत्रण 
टप्प्यांचे श्रेणीतली दर एक पातळी तिचेवयले पातळेकडल्यान रवंयचें 
ध्येय गांठपाचें आसा ताचें निवेदन आपणायता. ह्या उद्दिश्टाचो घुस्पागोंदळ 
पातळेचे श्रेणींतल्या स्थानाचेर आदारीत आसता. सगळ्यांत सकयली 
पातळी सांध्याच्या स्थितीच्या सेवा - चलित्राची आसता आनी तातूंत 
आज्ञैप्रमाण त्या सांध्याची फुडली स्थिती इतलेंच उद्दिश्ट आसता. दर 
एक उंचेली पातळी आपलें उद्दिश्ट जांठपारवातीर तिचे सकयले 
पातळेक आज्ञाक्रम (उपउद्दिश्टां) दिता. हीं उपउद्दिश्टां वेंचतना दर 
एक पातळी आपलें चालू उद्दिश्ट तिच्या संवेदना - आदानाप्रमाण 
आसपी भायले परिस्थितीची चालू अवस्था आनी सकयले पातळेची 


रोम 


चालू अवस्था हें सगळें जमेक धरता. अशेतरेन श्रेणीची दर एक 
पातळी फुडले सकयले पातळे क्रियांचेर सेवा - नियंत्रक म्हणून कार्य 
करता आनी आपल्या उद्दिश्टांप्रमाण निश्चीत केल्लयो घटनांच्यो अवस्था 
आनी चालू घटनांच्यो अवस्था हातुंतलो फरक उणो करपाचे नदरेन 
सकयले पातळेक आज्ञा दिता. अशो प्रणाली संवेदना आंतरक्रियाशील 
आसून मानवी तंत्रिका तंत्रांतल्या (मञ्जासंस्थेंतल्या) जायत्या कार्यांसारकी 
नियुक्तकार्य पृथक्करण करपी श्रेणीय रचना हांचो तातूंत आस्पाव 
आसता. हे प्रणालीक लागून उच्चतम पातळेचेर उद्दिश्ट निश्चीत करपी 
सामक्या, सर्वसादारण आज्ञंच्या आदारान रोबॉटाक सुचोवण्यो दिवपाक 
येतात. 

समन्वय : रोबॉटाचे गतीच्या नियंत्रणाच्या वेगवेगळ्या 
पातळ्यांनी फरक करपाची एक पद्दत म्हळ्यार तांचे भाग गतिमान 
आसतना तांचेभितर जावपी समन्वयाचे प्रमाण मर्तीत घेवप. 

कार्यक्रमणाच्या मूलभूत भाशांपसून तयार जाल्ले वेगवेगळे 
प्रकार लक्षांत घेतल्यार रोबॉट कार्यक्रमणाच्यो सुमार २0 भासो 
आसून तांच्यांत आनिकय भर पडत आसा. तशेंच सद्या - वापरांत 
आशिल्ले चडशे रोबॉट कार्यक्रमण भाशा सुव्यक्त आसात. म्हणजेच 
तातुंतल्यो सुचोवण्यो रोबॉटाक सरळ क्रिया करपाचे आजेच्या स्वरुपाच्यो 
आसतात. सद्याच्या कार्यक्रमण भाशांनी तपशीलवार सुचवण्यो अचूक 
वाक्यरचना करून दिवंच्यो पडटात. पूण फुडाराक कार्यक्रमण 
करपारवातीर रोबॉटाकडेन उंचेले पातळेची बुद्दीमत्ता आसप गरजेचें 
आसतलें. 

उंचेल्या स्तरावयल्या रोबॉट कार्यक्रमणाची भास विकसीत 
करपाचें कार्य जायतीं विद्यापिठां, रोबॉट उत्पादक आनी कांय देशांची 
शासना करीत आसात. ह्यो भासो तशेंच तोंडी आज्ञा आनी जायत्या 
वेगवेगळ्या संवेदकांपसून मेळपी संकेत संयोगान परिणामकारकपणान 
सुरक्षीतपणान कार्य करपाक शकपी रोबॉट निर्माण करपाक येतले. 

रोबॉटापसून जायते फायदे आनी नुकसानूय जाता. धोक्याच्या 
कामांपसून रोबॉट मनशाची सुटका करपाक शकता. मनशाक बुरशी, 
वाजेवणी आनी उणेपणाचीं दिसपी कामां रोबॉट करपाक शकता. जड 
वस्तू ते सतत उरवलपाक शकतात. तशेंच ते सामके ल्हान, नाजूक 
भाग तांकां अपाय करीनासतना हाताळपाक शकतात. 

राखणदार उजो आनी घरफोडी हांचे धोकासूचक, परिक्षक 
आनी संनियंत्रक म्हणून ते कठोरपणान, विश्वासूपणान आनी विसव 
घेनासतना काम करपाक शकतात. मनशांपरस' ते उणे खर्चीक 
आसतात. तांकां सोंपेपणीं आनी बेगीन प्रशिक्षण दिवपाक येता आनी 
बदलपी गरजांप्रमाण लवचिक आनी फावो अशें जावपारवातीर परत 
प्रशिक्षण दिवं येता. कसलेंय काम केले उपरांत ते दुसऱ्या कामारवातीर 

वापरपाक येतात. तांच्या उपेगाचेर फकत तांचो वापर करपी गरजो 


आनी कल्पनाशक्ती हांकां लागुबूच मर्यादा येवपाक शकतात. जशें 


माक्नान लोकांच्या कामाचेर आनी पर्यायान दिसवड्याचेर हावळ 
हाडली, तेचभाशेन रोबॉटाक लागून कांय रवाशेल्या मळांचेर बेकारी 
निर्माण जावं येता म्हणपाचो धोको दिसता. मशिनांच्या आदारान 
उद्देगधंद्यांनी वाड जावन, चडांत चड लोकांक, पारंपारीक पद्दती 
भायलें काम मेळूंक पावलें तशें रोबॉटाक लागुनूय, वेगळे तरेच्या 
कामारवातीर चड लोकांची गरज पडूं येता. 

एका अदमासाप्रमाण जगांतल्या उद्देणीक रोबॉटांचो आंकडो 
१९८१त सु. २३,००० आशिल्लो. हातुंतले १४,0०0 जपानांत; ५,000 
अमेरिकेंत आनी ४,000 अ. युरोपांत आशिल्ले. अमेरिकेतल्या रोबॉटंतलें 
सु. ८०%, धातुकाम उद्देांत वापरताले सु. ३०% स कंपन्यांकडेन 
आशिल्लें आनी तातुंतल्यो तीन कंपन्यो मोटारींच्या उददेगांतल्यो आशिल्लयो. 

भारतांत मुंबयच्या मेकेलॉनिक वॅल्डर्स हे रवाजगी मळावयले 
कंपनीन मुरवेलपणान वितळ जोडकामारवातीर उपेगी असो द्रवीय - 
चलीत रोबॉट १९८२च्या अदमासाक तयार केलो. भारत इलेक्ट्रॉनिक्स 
भौशीक क्षेत्रांतले कंपनीन दूरचित्रवाणींतल्या चित्रनलिकांचे जुळोवणे 
खातीर 'उरवलपी दवरपी' प्रकारचो आनी सुक्म प्रक्रियकाच्या आदारान 
नियंत्रीत केल्लो रोबॉँट तयार केला. 

मुंबय इलॅक्ट्रॉन्यूमॅटिक्स अँड हायड्रॉलिक्स (इंडिया) हे 

खाजगी मळावयले कंपनीन द्रवीय आनी विद्युत्‌ शक्तीचेर चलपी 


वेगवेगळ्या कामांस्वातीर उपेगी अशे रोबॉट तयार केल्ले आसात. 
हांचेभायर हिंदुस्थान मशीन टुलस (बेंगळूर), जयहिंद सायाकी 
(चिंचवड, पुणे) आनी सिफ्लॅक्स ऑटोमेशन अँड रोबॉटिक्स कंपनी 
(मद्रास) ह्यो कंपन्यो वेगवेगळ्या प्रकारांचे रोबॉट तयार करतात. 
- को. वि. सं. मं. 


रोम : इटली देशाची राजधानी आनी संवसारांत इतिहासिक प्रसिद्दी 
लाबिल्लया शारांभितरलें एक व्हडलें शार. तशेंच सुमार दोन हजार 
वसाँवयर एक खाशेली संस्कृताय जतन करून दवरपी एक म्हत्वाचें 
केंद्र. ताच्या दीर्घ इतिहासाक लागून रोम शाराक “इटरनल सिटी" 
म्हळ्यार 'सासणाचें शार' म्हळां. थंयचें आदीम स्मारक, भव्य इगर्जो 
आनी राजभवन हें सगळें रोम शाराची पुर्विल्ली व्हडवीक सांगता. रोमी 


साम्राज्याची राजधानी ह्या नात्यान रोमान पुर्विल्लया काळांत चडशा, 


अस्तंती देशांचेर आपलो शेक गाजयलो. शेंकड्यांनी वर्सा रोम हें 


युरोप, उत्तर आफ्रिका आनी अस्तंत आशिया हांचें अधिकार क्षेत्र 


आशिल्ले. वास्तूशिल्प, राज्यकारभार, भास आनी कायदो हांच्यांतल्यान 


पुर्विल्लया रोमाचो प्रभाव आजुनूय दिसता. वॅटिकन शारांत रोमन 
कॅथलीक धर्माचो सर्वोच धर्मगुरू, पोपाचो राबितो हांगा आशिल्लयान, 

रोम हें रोमन कॅथलीक इगर्जेचें केंद्र जालां. १५00 ते १६00 
शेंकड्यांमदल्या काळांत पोप सायबान संवसारांतल्या कांय श्रेश्ठ 
कलाकारांक हाडून रोम शाराची सोबीतकाय वाडयली. 
इटलीच्या मध्यभागार, टायबर न्हंयेच्या दोनूय देगांचेर 
रोम शार वशिल्लें आसा. तें तिऱ्हेनियन दर्या सावन सुमार १६ किमी. 
पयस आसा. सद्या अस्तित्वांत आशिल्लें रोम शार, ल्हान ल्हान अशा 
वीस दोंगुल्ल्यांचेर वशिल्लें आसा. त्या दोंगुल्लयांभितर पुर्विल्लें रोम जें 
सात दोंगुल्लयांचेर वशि्लें आसा, तांचोय आस्पाव जाता. 
अव्हन्टायन, सँलियन, कॅपिटोलीन, एस्कुलीन, पॅलटायन, 
कॅरिनल आनी विमिनल ह्यो त्यो सात दोंगुल्लयो आसात. अवेन्टान, 
कॅलियन आनी पॅलटायन ह्या दोंगुल्लयांचेर पुर्विल्ल्यो इमारती भरन 
अवस्थेंत पळोवपाक मेळटात. पॅलटायन दोंगुल्लेचेर व्हड पोरसूंय 
आसा. एस्कुलीन आनी विमिनल दोंगुंल्लयांचेर सदांच गर्दी आसता. 
इटलीच्या अध्यक्षाची पालास कुरीनाल दोंगुल्लेचेर आसून ती तांचेमदली 
सगळ्यांत उंचेली दॉंगुल्ली. कॅपिटोलीन दोंगुल्लेचेर प्रसिद्द वस्तू 
संग्रहालय आनी मायकलएंजलो हाणें पुर्वचित्र तयार केल्लो प्रसिद्द 
चौक आसा. 
रोम शाराच्या पुरविल्या इतिहासीक आनी धर्मीक म्हत्वाक 
लागून दर वर्सा हजारांनी पर्यटक थंय वतात. वॅटिकन पालासींत 
सोबीत चित्रां आनी पुतळे प्रदर्शनारवातीर दवरल्यात. तातूंत लिओनार्दो 
दा विन्ची, मायकल एंजेलो आनी राफाएल ह्या सारकिल्लया संवसारांतल्या 
प्रसिद्द कलाकारांच्यो सगळ्यांत बऱ्यो कलाकृती थंय पळोवपाक 
मेळटात. कॅपिटोलीन. वस्तुसंग्रहालय आनी नॅशनल वस्तुसंग्रहालय 
हीं संवसार प्रसिद्द संग्रहालयां रोमांत आसात. 
विल्ला बोरजेसाक प्रबोधन तेंपावयली कलाकृती पळोवपाक 
मेळटा. जाल्यार नॅशनल गॅलरी ऑफ मॉडर्न आर्टस्‌ ह्या संग्रहालयांत 
मुरवेलपणान १८00 ते १९00 व्या काळामदली कलाकृती प्रदर्शनारवातीर 
दवरल्या. वॅटिकन शारांत आशिल्ली सेंट पिटर्स चर्च ही युरोपांतली 
सगळ्यांत व्हडली इगर्ज, प्रबोधन तेंपावयलो तो एक सोबीत आनी 
भव्य नमुनो. मायकल एंजेलो हाणें १५00त काडिल्लया पुर्वचित्राचेर ती 
इगर्ज उबारल्या. संवसारांतल्यो कांय प्रसिद्द कलाकृती तातूंत 
पळोवपाक मेळटात प्रबोधन तेंपार उबारिल्लयो हेर सोबीत आनी व्हड 
इगर्जो त्या शारांत आसात. 
रोम शारांत सोबीत अशो साबार पालासी थंय आसात. पूण 
वेनेझीया पालास ही तांचेमदली चड प्रसिद्द पालास. ती १४00 च्या 
मध्याशी उबारिल्ली. १९२० ते १९३० मेरेनच्या तेंपार इटलीचो हुकूमशा 
बेनीटो मुसोलोनी हाणें आपली राजधानी ते पालासींत हालयली. 
सद्या ते पालासीचें वस्तुसंग्रहालयांत रुपांतर जालें आसा. मॅडिसी 

रोमी लिपी 


घराब्याची मादामा पालास हिचो १८७१ सावन इटलीचें सिनेट म्हणून 
उपेग जाता. जाल्यार, क्युरिनाल पालासीचो इटलीच्या राष्ट्रध्यक्षाचें 
घर म्हणून उपेग जाता. 

- को. वि. सं. मं. 


रोमी लिपी : युरोपांतली एक म्हत्वाची लिपी. इ.स. आदीं 
इकराव्या शतमानांत सिरिया आनी पॅलेस्टायनांत नॉर्थ सेमिटिक 
लिपींतल्यान जल्मल्लया फिनिशियन ग्रीक आनी इटरुस्कन हे लिपये 
परंपरेंतल्यान उत्क्रांत जाली. हे लिपीचो सुरवेचो इ.स. आदीं सव्या- 
पांचव्या शतमानांतलो इतिहास खुबूच तुटक स्वरुपाचो आसा. 

वर्सा इ.स. आदी सव्या शतमानांत बरयल्लो सगळ्यांत 
पोरनो रोमी लिपींतलो लेख मेळळा. तो एके भांगराचे खंजिराचे 
म्यानेचेर कोरांतिल्लो, आसून तो उजवेकडल्यान दावेकडेन बरयल्लो 
आसा. उपरांतचो शिलालेख रोमी सभाघरांतल्या एका चवकोनी 
फातरी खवांब्याचेर चारूय वटांनी नांगरटी पद्दतीन उबो बरयल्लो 
आसा. उपरांतचो तिसरो शिलालेरव ड्यूनॉस शिलालेख म्हणून 
वळरवतात. 

रोमांतल्या क्रिरिनलाक १८८० वर्सा तो मेळिल्लो आसून 
तीन आयदनांच्या व्हड रांजणाच्या मदीं तो बरयला. ताचो काळ इ.स. 
आदीं चवथें शतमान. हाचेभायर इ.स. आदीं दुसऱया आनी तिसऱया 
शतमानांतलेय कांय शिलालेरव मेळळ्यात. पूण इ.स. आदी पयल्या 
शतमानाउपरांतचे हे लिपींतले जायते शिलालेख मेळटात. तातुंतलो 
सगळ्यांत म्हत्वाचो लेरव ऑगस्टाचो आसून तो Monumentum 
Ancyranum म्हणून वळरवतात. ताचो काळ इ.स. आदीं ६३ ते 
इ.स. १४ ह्या दरम्यानचो आसा. 

रोमी लिपीचे उत्पत्तीविशीं विद्वानांनी कांय मतां उक्तायल्यांत. 
कांय जाणांच्या मतान रोमी वा लॅटीन लिपीची उत्पत्ती ग्रीक लिपीपसून 
जाली आसुंये. कारण ताच्या मतान लॅटीन लिपी ही ग्रीकाच्या 
चॅलसिडिअन प्रकाराकडेन '9' आनी '?' ह्या दोन अक्षरांचो अपवाद 
सोडल्यार सारकी जुळटा. उपरांतच्या काळांत ब्रील हाणें इट्रस्कन 
लिपीपसून लॅटीन लिपीची उत्पत्ती जाली अशें मत मांडलें. ताका 
लागून इ्ट्रस्कन लिपी ही ग्रीक आनी लॅटीन हांकां जोडपी दुवो आसा. 
हे इट्ुस्कन लिपयेंत सव्वीस अक्षरां आशिल्लीं. रोमी लोकांनी तातुंतलीं 
एकवीस अक्षरां घेतलीं. 'ह' वर्णाचो उच्चार आशिल्लीं महाप्राणयुक्त 
अक्षरां h, Ph, 1॥ हांकां वगळळीं. 

इ.स. आदीं सातवें शतमान वा इ.स. आदीं सव्या शतमानाचे 
सुरवेक अभिजात लॅटीन लिपी ही तेवीस अक्षरांची आशिल्ली. तातुंतलीं 
एकवीस अक्षरां इटरुस्कन लिपींतल्यान घेतिल्लीं. तीं अशीं : 4,8, 


रोमी लिपी 


(with Sound K), D, E, F, ७, ॥॥,॥९-॥४॥॥४,०,?७,? (कांयकडेन 
हि अशेंय मेळटा) 5,1,V,% 

इ.स. आदीं पयल्या शतमानांत रोमी लोकांनी ग्रीकाचेर 
जैत मेळयतकच ग्रीक उतरां लॅटिनांत वापरपाक सोपी जावर्ची देखून 
तातूंत ४" आनी '7' ह्या अक्षरांचो आस्पाव हे लिपींत जालो. तशेंच 
इकराव्या आनी बाराव्या शतमानांत '\' ह्या अक्षराचें द्वित्व जावन '\॥' 
ह्या जर्मन अक्षराचो तातूंत आस्पाव जालो. १५४२ क्सा तातूंत '५' हैं 
अक्षर व्यंजन आनी "। हें अक्षर स्वर म्हणून लुई मायग्रेट ह्या फ्रच 
लिपितज्ञान उपेगांत हाडलें. कॅपिटल लिपीत "४' आनी '(' त फरक 
कर नाशिल्ले. "/ हें अक्षर दोनांयखातीर वापरताले जाल्यार युन्सिअल 
लिपींत ' हें अक्षर '४' आनी '\' खातीर वापरताले. पूण धाव्या 

`शतमानांत "/' हें खास आद्याक्षरांखातीर मिनुस्कुल लिपीत उपेगांत 
हाडलें. त्याच वेळार ' हें स्मॉल लॅटर म्हणून वापरांत आयलें. अशे 
तरेन सद्याची रोमी लिपी ही २६ अक्षरांची जाली. 

हे रोमी लिपीचे त्या त्या काळाचे गरजे प्रमाण वेगवेगळे 
प्रकार अस्तित्वांत आयले. तातूंत शिळा, माती वा धातूचेर कोरांतपारवातीर 
कॅपिटल वा मॉन्युमँटल लिपी वापरिल्ली आसा. तिसऱ्या शतमानांत 
र्विह्ल्या बायबलाच्या हातबरपांत आनी अभिजात साहित्याच्या 
हातबरपांत हीच लिपी मेळटा. चवथ्या शतमानापसून सातव्या 
शतमानामेरेन कॅपिटलाचो मातसो वेगळो 'रस्टिक' हो प्रकार मेळटालो. 
हे लिपीचो वापर शिळा आनी कांशें हाचेभायर पपायरस आनी 
पुर्विल्लया हाताबरपांनी केल्लो दिश्टी पडटा, 

दुसऱ्या शतमानांत कॅपिटल लिपी फाटल्यान पडून 'कर्सिव्ह' 
(हाताबरपांतली धांवती लिपी) हे लिपीचो उदय जालो. फकत 
पुस्तकांतल्या माथाळ्यांरवातीर वा आद्याक्षरांरवातीर कॅपिटल लिपीचो 
उपेग जावंक लागलो. कॅपिटल लिपींतल्यानच युन्सिअल लिपी 
जल्माक आयली आनी चवथ्या शतमानासावन णवव्या शतमानामेरेन 
पुस्तकारवातीर युन्सिअल लिपीचो उपेग जालो. हे लिर्पींतलीं सुमार 
३९0 धर्मीक हाताबरपां उपलब्ध आसात. हे लिपीचो सगळ्यांत 
पुर्विल्ली पुरावो तिसऱ्या शतमानांतलो आसून तो उत्तर आफ्रिकेतल्या 
शिलालेखांत मेळटा. 

फुडें कॅपिटलांतल्यानच कर्सिव्ह कॅपिटल वा मॅजुस्कूल 
कर्सिव्ह ह्या प्रकाराचो उदय जालो. ही लिपी पुस्तकांरवातीर आनी 
दीसपट्ट्या उपेणारवातीर आशिल्ली. पाँपेक १८७५त मेणाच्यो १३२ पट्ट्यो 
वा इश्टिका मेळळ्यात. ताचेर हे लिर्पीत बरयल्ले सावकारी हिशेब 
आशिल्ले आनी तांचो काळ इ.स. ५३- ६२ इतलो आसा. कॅपिटल 
कर्सिव्हांत अक्षरांचो आकार उणो करपांत आनी अक्षरां जोडून बरोवपाचो 
कल दिसता. तेचपरी दुरेघी पद्दतीवयल्यान चौरेघी पद्दत घेतिल्लयाचें 

कोंकणी विश्वकोश : ४ 


दिसता. हे पद्दतीक 'हाफ युन्सिअल' अशें म्हण्टाले, क्रिस्तांव साहित्यांत 
पांचव्या शतमानासावन आठव्या शतमानामेरेन हो प्रकार सर्वसामान्य 
म्हणून अस्तित्वांत आशिल्लो. क्रिस्तांव धर्माच्या प्रसारावांगडा हाफ 
युन्सिअल अस्तंत आनी दक्षिण गोलांतल्यान आयर्लडांत गेलो. ताका 
लागून हे लिपीक चड म्हत्व मेळळें. 

सातव्या शतमानांत 'मिनुस्कूल लिपी” पुस्तकांत आनी 
सदच्या वेव्हारांत वापरताले. तातूंत चौरेघी पद्दतीचो आस्पाव आशिल्लो. 
हे लिपीक न्यू आयरिश लिपी हें नांव दिलें. आयरिश धर्मप्रसारकां 
वरवीं ही लिपी जर्मनी, फ्रांस, इटली आनी स्वित्झलँडात गेली आनी 
थंयचे लिपीचेर तिचो प्रभाव पडलो. रोमी लोकांची युन्सिअल आनी 
आयरिशांची हाफ युन्सिअल हांचो ब्रिटनांत मेळ जालो आनी तातुंतल्यान 
अँग्लो सॅक्सन हे लिपीचो उदय जालो. तातूंत कांय नव्या चिन्नांचोय 
आस्पाव जालो. 

णवव्या शतमानांत रोमी लिपीक एक निश्चीत मोडण मेळून 
'कॅरोलिजिअन मिनुस्कूल' हो प्रकार अस्तित्वांत आयलो आनी ताचो 
प्रसार कॅरोलिंजिअन राज्यांत जालो. तेभायर ११00 च्या सुमाराक 
उत्तर आनी दक्षिण युरोपांतय जालो. ह्या काळांतरलीं लॅटीन पुस्तकां 
हे लिपीत बरयल्लीं मेळटात. 

बाराव्या - तेराव्या शतमानांत गॉथिक प्रकारांत मोडपी 
ब्रोकन लिपी अस्तित्वांत आयली. तिका “गॉथिक मिनुस्कूल' म्हण्टाले. 
पंदराव्या शतमानांत मुद्रणारवातीर *ह्युमॅनिस्टिक अँटिका' वा रेनेसन्स 
मिनुस्कूल नांवाची लिपी अस्तित्वांत आयली. अशे तरेन जे लिपीत 
कर्सिव्ह लिपीची रवाशेलपणां आसात, ती सदच्या वेव्हारारवातीर वा 
कागदपत्रारवातीर उपेगांत उरली. जाल्यार तेराव्या-चवदाव्या शतमानांत 
वेपारी उद्देगारवातीर वेपारी लिपी अस्तित्वांत आयली. सोळाव्या 
शतमानांत धांवते लिपीची सुरवात जाली. 

ल्हव ल्हव करून रोमी लिपी अस्तंतेकडल्या अर्धा रोमी 
साम्राज्याची लिपी जाली. किरिस्तांव धर्माच्या अनुयायांनी तिचो प्रसार 
उत्तर, अस्तंत, आनी मध्य युरोपांत केलो. तेभायर हेर युरोपी देशांनी 
आनी अमेरिकेंतूय हे लिपीचो प्रसार स्वूब व्हड प्रमाणांत जालो. ही 
लिपी इंग्लीश, फ्रेंच, जर्मन, इटालियन सारक्या जायत्या युरोपी 
भाशांरवातीर वापरतात. हाचेवयल्यान हे लिपीचें म्हत्व कळटा. गोंयांत 
कोंकणी भाशेखातीर हे लिपीचो वापर किरिस्तांव समाजाकडल्यान 
आजय बऱ्याच प्रमाणांत जाता. “तियात्र” (कोंकणी नाटक) “'रोमान्सी'' 
(कादंबरी) ह्या किरिस्तांव समाजांत लोकप्रिय आशिल्ल्या कोंकणी 
साहित्याची लिपी रोमी आसा. तेभायर ह्या समाजांतली जाण्टी 
पिळणी आजूनय कोंकणी पत्रवेव्हारारवातीर रोमी लिपीचो वापर 
करता, 

रोमां द ला रोझ 


रोमां द ला रोझ : संवसारांतलें नामनेचें फ्रेंच दीर्घकाव्य. 
गीयोम द लॉरीस आनी झांद म्यून हे ह्या काव्याचे कर्ते. लॉरीसाचे 
जिणेविरशी निश्चीत स्वरुपाची कांय म्हायती मेळना. झां द म्यन हो 
विद्यावंत व्यासंगी आसलो. ताणें व्हिजीशिअसच्या 0618111131 ह्या 
ग्रंथाचो, तशेंच बोईथिअसच्या De Consolatione philosophiac 
ह्या ग्रंथाचो फ्रेंच अणकार केला. 

ह्या दीर्घकाव्याचो पुर्वार्ध सु. ४,०00 वळींचो आसून उत्तरार्ध 
सु. १८,0०० वळींचो आसा. पुर्वार्धाची रचना जीयोम द लॉरीस हाणें 
१२२४ - ४0 ह्या काळांत केली आसुंये तर झां द म्युन ह्या काव्याचो 
उत्तरार्ध सु. १२७५ - ८० ह्या काळरवंडांत रचिल्लयाचें दिसता. 

ह्या काव्याचें स्वरूप थोडेभितर अशें - कवीक एक सपन 
पडटा तातूंत तो एका पोरसांत भोंवत आसा अशें कवीक दिसता. ह्या 
पोरसांतले एके सोबीत गुलाबाचे कळयेकडेन तो आकर्शीत जाता 
आनी कामदेवाचे सुवादीन वेता. ही गुलाबकळी मेळोवपाच्या यत्नांत 
कांय जाण ताका आदार करतात, जाल्यार कांय जाण आडखळी 
हाडटात. ह्यो सणळ्यो व्यक्ती रूपकात्मक आसात. सौजन्यपुताच्या 
आदारान गुलाबकळयेलागी वचून तिचो उमो घेतकच निंदा, लोकोपवाद, 
भंय कवी फाटल्यान लागतात आनी कवीक पळपाक लायतात. 
गुलाब कळये भोंवतर्णी वण्टी उबारतात आनी तिचेर नदर दवरपाची 
वेवस्था करतात. ह्या काव्याचो गीयोम द लॉरीसकृत पुर्वाध हांगा 
सोंपता, 

जीयोम द लॉरीसाचें अर्दे उरिल्लें काव्य झां द म्हूना हाणें 
पुराय केलें, ताचे रचणुकेचें स्वरूप खूब वेगळें आसा. गीयोम द 
लॉरीस हो उमरावी श्रोतृवगरवातीर एक रुपककाव्य बरयतालो. 
झांद म्यूनान बरयल्लया ह्या काव्याचो उत्तरार्ध पळयल्यार, तातूंत 
रुपकात्मकतेक तुळेन गौणत्व आयिल्लें दिसता, झांद म्यूनामुरवार 
आशिल्लो श्रोतृवर्ण सादारण आनी दृश्टीकोण मध्यम वर्गांतलो आसा, 
ताचेर प्रबोधन काळाचो प्रभाव आसा. कोणाय ज्ञानकोशकाराचे 
भूमिकेंतल्यान तो कथौधांत वेगवेगळ्या विशयावयलीं आपलीं मतां 
आनी भाश्यां मांडटा. सैमाचे नेम पाळचे, हें ताचें तत्त्वज्ञानाचे सार. 
सैमाचीं गुपिता बुध्दीच्या आदारान समजून घेवपाची गरज ताणें 
उक्तायल्या. ताचेर प्लेटो, अरिस्टोटल, व्हर्जिल, हॉरिस, बोईथिअस, 
रॉजर बेकन, जॉन ऑफ सॉल्झबरी हांचो प्रभाव आसलो. ताणें 
आपले विचार मांडटना बायलांचेर उपरोधप्रचुर टिका केल्या. सैम 
आनी कला हांचे संबंद, विज्ञान हाचेर ताणें बरयलें. तेचप्रमाण 
वंशपरंपरेन चलपी सरदारकी, लरनसंस्था, लोभी, भिक्षूक हांचेविशींचे 
आपले विचार ताणें उक्तायल्यात. गुलाबकळयेची कथा ताणें सुरवांत 


केल्या. 
ह्या काव्याचीं हातबरपां उपलब्ध आसात. चवदाव्या- पंदराव्या 


रोमानिया 


शेंकड्यांतल्या कवींचेर ह्या वीर्घ काव्याचो व्हडलो प्रभाव पडिल्लो. १५३८ 
मेरेन ह्या काव्याच्यो सुमार ४० आवृत्त्यो भायर सरिल्ल्यो. नामनेचो 
फ्रेंच कवी क्लेमां मारो (१४९६ - १५४४) हाणें १५२७ वर्सा रोमा द 
ला रोझची आकृती संपादून उजवाडायली. मदल्या युगांतलो सर्वश्रेश्ठ 
इंग्लीश कवी जेफ्री चॉसस हाणें ह्या दीर्घकाव्याचो इंरलीश अणकार 
रोमान्स ऑफ द रोझ करून आपले वाड्मयीन कारकिर्दीची सुरवात 
केली. हें काव्य म्हळ्यार फ्रेंच साहित्यांतली पंडिती, वैचारिक काव्याचो 


सुरवातीचो नमुनो मानतात. 
- कां. वि. सं. मं. 


रोमानिया : उदेंत युरोपांतलें एक प्रजासत्ताक राष्ट्र. रोमानिया 
म्हळ्यार रोमी लोकांची भूंय. तो देश आदल्या तेंपार रोमी साम्राज्याचो 
वांटो आशिल्लो देखुनूच ताका रोमानिया अशें म्हण्टात. देशाचें क्षेत्रफळ 
२३७,५00 चौ. किमी. आसून, ताचो अक्षवृत्तीय विस्तार ४३ ३७' 
उत्तर ते ४८ १५' उत्तर अक्षांश आनी २० १५' उदेंत ते २९ ४१' 
उदेत रेखांश. ताचें आग्नेयेक काळो दर्या (8180८ 5९), उत्तरेक 
आनी ईशान्येक मालदोवा, उदेंतेक युक्रेन, वायव्येक हंगेरी, नैक्रत्येक 
युगोस्लावीया आनी दक्षिणेक बल्गेरीया आसा. बुखॉरॅस्ट शार हें 
देशाची राजधानी. 

भूंयवर्णन : देशाचे उत्तरेकडेन आनी मध्य भागार साबार 
पर्वतावळी वाटकुळाकार पातळळ्यात. त्या पर्वतावळींनी ट्रान्सील्वानीयन 
सड्याची व्हड सपाट भूंय रेवडिल्लया त्या पर्वतांचे उदेंतेक, अस्तंतेक 
आनी दक्षिणेक व्हड सपाट मैदानां आसात. 

रोमानियांतल्यो चडशो पर्वतांच्यो रांको कार्पाथीयन पर्वत 
समुहांतल्यो आसात. मोलदावीयन ही पर्वताची रांक उत्तरेक सावन 
देशाच्या मध्य - भागामेरेन पातळळ्या, जाल्यार ट्रान्सील्वानीयन 
आल्प ही पर्वतांची रांक मोलदावीयन रांकेचे अस्तंतेकडेन पातळळ्या, 
बिहार पर्वतांची रांक आनी ताचे लागशिल्लयो हेर रांको मेळून “वॅस्टर्न 
कार्पाथीयन”' चोंबो तयार जाला. रोमानिया पर्वतांचेर चड ऊंच वा चड 
खर देंवत्यो आशिल्लीं तेमकां नात. चडशा सगळ्या पर्वतरांकांचेर 
साबार रिवंडां आसात, जीं येरादारीच्या मळार फायदेशीर थारल्यांत, 
चडशो पर्वतांच्यो वळी ९१0 मी. ते १८00 मी. मेरेन उंचायेच्यो 
आसात. ट्रान्सील्वानीयन आल्प हें रांकेंतलें मोल्देवियेनू (२,५४३ 
मी), हें रोमानियांतलें सगळ्यांत उंचेलें तेमूक. ट्रान्सील्वानीयन सडो 
दर्याथळासावन सुमार ३६६ मी. ऊंच आसा. काळ्यादर्याक तेंकून वा 
लागीं आशिल्ली चडशी भूंय सपाट आसा. ती भूंय पिकाळ आसून, 
देशांतलीं चडशीं शारां आनी नगरां त्याच प्रदेशांत आसात. 

भूंयरचणुकेचे नदरेन देशाचे ट्रान्सील्चानीयन, बुकोविना, 
मोल्दावीया, वालाचीया, बेनाट आनी दोबरुजा अशे स वांटे केल्ले 
आसात. ट्रान्सील्चानीयन हो देशाचो सगळ्यांत व्हडलो भाग आसून 

तो देशाच्या मध्याक सावन वायव्येक मेरेन पातळळा. देशांतल्या 
चडशा पर्वतांचो त्या भागांत आस्पाव जाता. तशेंच ट्रान्सील्वानीयन 


सडो आनी वायव्य मैदानांचो तातूंत आस्पाव जाता. सड्यावयली आनी : 


मैदानांची भूंय पिकाळ आसा. देशाचो बूकोविना भूंय भाग ट्रान्सील्वानीयाचे 
ईश्यान्येक आसा. मोल्दावियन कार्पाथीयन पर्वत रांकांचो तातूंत आस्पाव 
जाता. त्या भागांत कांय ऊंच तेमकां आनी रूंद देगणां आसात. 
मोल्दावीया हो देशाचो ईशान्येकडचो भाग. तो ट्रान्सील्चानीया सावन 
मोल्दोवा शिमेमेरैन पातळळा. वालाचीया हो देशाचो दक्षिणेकडचो 
भाग. दक्षिण पर्वतांमेरेन तो डॅनूब न्हंयमेरेन पातळळा. बेनाट हो 
रोमानियाचो अस्तंतेकडचो भाग जाल्यार दोबरूजा हो डॅन्यूब न्हंयेचे 
उत्तरेक आनी काळ्या दर्यामदी आशिल्लो ल्हानसो मैदानी भाग. 

रोमानियांत साबार न्हंयो आसून, तातुंतली डॅन्यूब ही 
देशांतली सगळ्यांत व्हड आनी म्हत्वाची न्हंय. तिची देशांतली 
लांबाय सुमार १,४०० किमी. आसून ती मुखवेलपणान अस्तंतेक 
सावन उउेंतेकडेन व्हांवता. काळ्या दर्या लागसार ती उत्तरेकडेन 
घुंवता आनी उपरांत उदेंतेकडेन मोडून काळ्या दर्याक मेळटा. देशांतल्यो 
चडशो न्हंयो उत्तरेकडच्यान व्हांवत येवन डॅन्यूब न्हंयेक मेळटात. 
तातूंत जिऊ,ऑल्चूल, आर्गीस, इयालोमीता, सिरेतूल आनी प्रूत 
न्हंयांचो आस्पाव जाता. देशांत ल्हान - व्हड मेळून सुमार २,४00 
तळीं आसात. 

हवामान : रोमानियांत गिमाच्या दिसांनी चड उश्णताय 
जाणवता आनी रर्वररवीत वत आसता. पूण शिंयाळो कडक आसून, 
त्या दिसांनी मळबांत कुपां दाटिल्ली आसतात. सादारणपणान देशांतलें 
हवामान शितळ आसता. जुलय म्हयन्यांत सरासरी तापमान २१ 
सॅ. उरता, जाल्यार जानेवारी म्हयन्यांत ते -१ सॅ सकयल देंवता. 
रोमानियाच्या सपाट मैदानी प्रदेशांनी पर्वतीय प्रदेशांपरस चड उश्णताय 
आसता. देशाच्या पर्वतीय भागांनी सपाट मैदानी भागांपरस् चड पावस 
पडटा. पर्वतीय भागांत सुमार ८0 सेंमी. पावस पडटा आनी सपाट 
प्रदेशांनी ५0 सेंमी. परस उणो पावस पडटा. 

वनस्पत आनी मोनजात : रोमानियाचे वट्ट भुंयेंतली सुमार 
२७ % भूंय रानां सकयल आसा. पर्वतीय प्रदेशांचे उंचायेप्रमाण 
रुखावळीचे प्रकार बदलतात. ८00 मी. मेरेन उंचायेच्या प्रदेशांनी 
"ओक प्रकारची रुसवावळ चड आसा, जाल्यार ९00 ते १४०० मी. 
उचायेच्या प्रदेशांनी बीच चोंब्यांतले रूरव चड आसात. १४०० ते 
१८00 मी. उंचायेच्या प्रदेशांनी कॉनिफरस चोंब्यांतली रुस्वावळ चड 
आस. देशाच्या ट्रान्सील्वानिया भागांत दाट रानां आसात. चड उंचायेच्या 
प्रदेशांनी आल्पीय आनी सबआल्पीय प्रकाराची चरोव मळां आसात. 

मोनजातीच्या मळार देश समृध्द आसून, थंय कांय रवाशेल्या 
जातींची मोनजात मेळटा. चामोंयस ही मोनजात कार्पाथीयन दोंगराचेर 
आल्पीय मळांनी मेळटा. रानटी मोनजातींभितर वांस्वेल, तांबडें 


ऱ्ज , कोले, रानदुकर, लिंक्स, मार्टेन आनी हेर मोनजात मेळटा. 
दक्षिणेक डॅन्यूब न्हंये भोंवतणच्या वाठारांनी वेगवेगळ्या प्रकारांची 
आनी सवणीं मेळटात. 

इतिहास : सगळ्यांत पयलीं रोमानियांत मनशाचो राबितो 
केन्ना जाल्लो हाचेविशीं इतिहासकारांक म्हायती मेळूंक ना. पूण इ.स. 
| ३00त थंय 'डासियन' लोक रावताले अशें सांगतात. शेतवड 
तशेंच भांगर आनी लोरवण माल काडून शेजारी देशांकडेन तांचो वेपार 
करप हो तांचो मुरवेल वेवसाय आशिल्लो. डासिय लोकांवयल्यान त्या 
वेळार रोमानियाक “डासिया* अशें म्हण्टाले. इ.स. १0६त सम्राट 
ट्रोजनच्या फुडारपणारवाला रोमी लोकांनी डासिया आपल्या शेकातळा 
व्हेलो आनी तो रोमी साम्राज्याक जोडलो. डासिया रोमी लोकांच्या 
शेकातळा गेले उपरांत रोमी वसणूककारांनी थंय आपलो राबितो 
केलो. उपरांत रोमी आनी डासियी लोकांभितर लनां जाल्लयान 
तांचेमदीं भरसण जायत गेली. त्या वेळार रोमी लोकांचो शेक चलत 
आशिल्लयान डासियन लोकांनी रोमी संस्कृताय आनी लॅटिन भास 
आपणायली. अशे रितीन रोमी लोकांच्या शेकाक आनी प्रभावाक 
| 'डासिया' प्रदेश रोमानिया म्हणून प्रसिद्द जालो. 

तिसऱ्या शेंकड्यासावन बल्गर, गोथ, ह्यून, मागियार, स्लाव 
आनी तारतर आक्रमकांनी रोमानियाचेर घुरयो घालपाक सुरवात 
केल्ली, तांणी रोमी लोकांक त्या प्रांतांतल्यान धांवडावन घालपाचो खूब 


पंगडांतले कांय लोक आनी मुरवेलपणान स्लाव लोक रोमानियनांकडेन 
लग्न जावपाक लागले. शेंकड्यांनी वर्सा चालू आशिल्लया त्या घुरयांक 
लागून देशाची राजकीय आनी अर्थीक स्थिती साप्प इबाडिल्ली. रोमानियाची 
सत्ता काबीज करपारवातीर ते पंगड एकामेकांआड झुजत आसले. 
त्या झुजांक लागून देशांत एकचाराची भावना निर्माण जाली. देशांत 
एकचार घडोवन हाडपारवातीर पयल्यो हालचाली १२५० आनी १२५० 
काळामर्दी सुरू जाल्यो. त्या तेंपार रोमानियाचे दक्षिणेकडच्या वालाचीया 
लोक एकवटीत येवन तांणी स्वतंत्र राज्य निर्माण केलें. 
उदेतेकडच्या मोल्दावीया प्रांतांतल्या लोकांनीय तशेंच केलें. दर एका 
राज्याचेर राजाचो शेक चलतालो देखून तांकां प्रिन्सिपालीटीस अशें 
म्हण्टाले. ` 

इ.स. १000त हंगेरीन रोमानियेचो उत्तरेकडेन आशिल्लो 
ट्रान्सील्चानियाचो चडसो वांटो हाताशिल्लो. तातूंत साबार रोमानियन 
'लोकांचो आस्पाव आशिल्लो. उपरांत १९00 मेरेन तो हंगेरीकडेनूच 
आशिल्लो. 
चवदाव्या शेंकड्याच्या दुसऱ्या अर्दांत रोमानियांत अस्तित्वांत 
स्वतंत्र प्रिन्सिपालीटीस चड काळ तिगूंक शकल्यो नात 
मायनरच्या ऑटमन तुर्कांनी १४७६त वालाचीया राज्याचेर 
आनी १५०४त मोल्दावीया राज्याचेर घुरी घालून तीं राज्यां आपल्या 


यत्न केले. तांच्यो घुरयो ११00 मेरेन चालूच आशिल्लो. त्या वेगवेगळ्या ' 

शेकातळा दवरलीं. उपरांत त्या राज्यांचे तुर्की लोकांची सत्ता सुमार 
तीनशें वर्सामेरेन उरली. तुर्काची सत्ता येवंचे पयलीं लेगीत त्या दोनूय 
राज्यांतल्या शेतकामत्यांची परिस्थिती वायट आशिल्ली. तुर्की राजवटीत 
तांकां आनीक कर भरचो पडिल्लयान तांची स्थिती साप इबाडली. 
सतराव्या शेंकड्याच्या दुसऱया अर्दात रोमानियाच्या वरिश्ठ घराण्यांतल्या 
लोकांनी (४०७७५) तुर्की लोकांची सत्ता हाणून उडोवपाचे खूब यत्न 
केल्ले. देखून अठराव्या शेंकड्याचे सुरवेक तुर्कांनी दोनूय राज्यांचो 
राज्यकारभार चलोवपारवातीर गिरेस्त ग्रीक लोकांक आमंत्रीत केल्ले. 
ते ग्रीसी लोक कॉस्टाटिनोपलच्या फानार जिल्ह्यांतल्यान आरिल्े. 
देखून रोमानियन लोक तांकां फानारिओट्स अशें म्हण्टाले. तांणी 
शेतकामत्यांची खूब सतवणूक केल्ली. फानारिओटांची सत्ता १८२१ 
मेरेन तिगून आशिल्ली. तांच्या वायट कर्तुत्वांक लागून रोमानियनांनी 
ग्रीकांक धांवडावन घालचेरवातीर तुर्कांचेर दबाव हाडलो . 

अठराव्या शेंकड्याचे निमाणेकडेन रशियन सैन्यान तुर्कीचेर 
साबार रवेपे हार घालून तुर्की साम्राज्याचो कांय भाग हाताशिल्लो. 
उपरांत १८२९त रशियन सैन्यान वालाचिया आनी मोल्दाविया 
्रिन्सिपालीटिंचेर घुरयो घालून त्यो आपल्या शेकातळा व्हेल्यो. १८३०त 
रशियेन दोनूय प्रिन्सिपालीटीं रवातीर ऑरगॅनिक स्टेट्स नांवाचें एक 
खाशेलें संविधान तयार केलें. तातूंत रोमानियेंतल्या वरिश्ठ लोकांचो 
आस्पाव आशिल्लो. अशे रितीन रोमानियांत प्रतिनिधीक सरकार 
सुरू जालें. रशियेन दोनूय प्रिन्सिपालिटींतलें आपलें सैन्य १८३४त 
काडून घेतलें. 

वालाचिया आनी मोल्दाविया प्रिन्सिपालीटीस एकचाराचे 
भावनेंतल्यानूच तयार जाल्लयो. एकुणिसाव्या शेंकड्याच्या मध्याक मेरेन 
ती भावना चड रवर जाल्ली. १८५९त दोनूय प्रिन्सिपालिटींतल्या लोकांनी 
राजकुंवर अलेक्झँँडर जॉन कुझा हाका तांचो सामाईक राज्यकर्तो 
म्हणून जाहिर केलो. १८६१त दोनूय प्रिन्सिपालिटीस शासकीय नदरेन 
रोमानिया म्हणून एकठांय आयल्यो. रोमानियांत एकचाराची चळवळ 
घडोवन हाडपा फाटल्यान मुरवेलपणान शिक्षीत तरणाट्यांचो हात 
आशिल्लो. तातुंतले चडशे पॅरिसांतल्यान पदवी घेवन परत आयिल्ले. 
पॅरिसांत शिकता आसतना तांच्या मनाचेर त्या वेळार युरोपांत प्रचलित 
आशिल्या क्रांतिकारी प्रणालीचो प्रभाव पडिल्लो. रोमानियांत परतले 
उपरांत त्या तरणाट्यांनी देशांत सुदारणा घडोवन हाडची आनी 
लोकशायेचो पुरस्कार करचो म्हणून माणण्यो केल्यो. हाका लागून 
राजकुंवर कूझाच्या फुडारपणारवाला सरकारान साबार गिरेस्त लोकांच्यो 
जमनी विकत्यो घेवन त्यो शेतकामत्यांक दिल्यो. गरिबांक फुकट 
शिक्षण दिवचे रवातीरूय ताणें साबार शाळा उक्त्यो केल्लो. गरिबांक 
दिसानदीस सवलती मेळटात तें पळोवन वरीश्ठ लोकांनी कूझा 
सरकाराक विरोध करून १८६६त ताका राजिनामो दिवपाक लायलो. 
उपरांत त्या गिरेस्त लोकांनी होहेंजोलर्नच्या कार्ल हाका रोमानियेचो 

मुखेली केलो. कार्ल हो मुळचो जर्मन आशिल्लो आनी pt 
शेमानियनाविशीं साप्प उणी म्हायती आशिल्ली. पूण रोमानियेंतल्या 
वरिश्ठ लोकांच्या तेंक्यान ताणें ५0 वर्सा मेरेन राज्य केलें, एकुणिसाव्या 
शेंकड्याच्या मध्याक मेरेनय तुर्की साम्राज्य रोमानियाचेर आपले 
हक्क सांगताले. पूण १८७८त चडशा युरोपी देशांनी रोमानियेचें 
स्वातंत्र्य मानून घेतिल्लें. १८८१त रोमानिया राजाचें राज्य जावन कार्ल 
हो कॉरोल पयलो हो रोमानियाचो राजा जालो. कॅरोलाचे राजवटीत 
शेमानियेचे पयले राजकीय पक्ष तयार जाले. तशेंच सरकारी प्रतिनिधीक 
वेचून काडपाचे हक्क लोकांक मेळळे. पूण वेंचणुकेची पद्दत रवूब 
घुस्पायोंदळाची आुशिल्यान तिचो लाव शेतकामत्यांक मेळळोना. कॅरोलाचे 
राजवटीत रोमानियाची अर्थीक स्थितीय खूब सुदारली. पूण तिचो 
लाव फकत देशांतल्या गिरेस्त लोकांक मेळळो. शेतकामत्यांची 
परिस्थिती तशीच उरली. १९०७त त्राशिल्लया शेतकामत्यांनी बंड उबारून 
साबार गिरेस्त लोकांचीं घरां हुलपावन तांच्या पिकांचीय नाशाडी 
केली. रोमानियेच्या सैन्यान तें बंड मोडून उडयलें. तातूंत उण्यांत उणे 
90,000 शेतकामत्यांक मरण आयलें. कॅरोलाक १९१४त मरण 
आयलें. उपरांत ताचो पुतणयो फेर्दिनांद रोमानियाचो राजा जालो. 

पयल्या म्हाझुजांत सुरवेक रोमानिया तटस्थ रावलो. पूण 
१९१६त तो फ्रांस, ग्रेट ब्रिटन आनी तांच्या इश्ट राष्ट्रांक मेळून युरोपी 
मध्य देशांआड (खास करून ऑस्ट्रिया-हंगेरी आनी जर्मनी) झूजपाक 
लागलो. रोमानियाक बॅनाट, बुकोविना आनी ट्रान्मिल्वानीआ हे 
रोमानियन लोकसंरव्या चड आशिल्ले प्रांत ऑस्ट्रिया-हंगेरीकडच्यान 
घेवपाक जाय आशिल्ले. पयल्या म्हाझुजांत इश्ट राश्ट्रांक जैत मेलिल्लयान 
शांतताय कबलाती वेळार रोमानियेक जाय आशिल्ले प्रांत मेळळे. त्या 
तिनूय प्रांतांक लागून रोमानियेची लोकसंरव्या आनी आंवाठ दोन 
पटींनी वाडलो. अशे रितीन राबितो आशिल्ली चडशी सगळी भूंय 
पयलेच खेपे रोमानियेचे सत्तेरवाला आयली. 

पयल्या म्हाझुजाउपरांत रोमानियांत लिबरल पक्षाचो शेक 
चलतालो. तांणी साबार गिरेस्त जमीनदारांच्यो इस्टेटी घेवन, तांचें 
रुपांतर शेतजमनींत करून त्यो शेतकामत्यांक विकल्यो, शेतकामत्यांचे 
जिणेंत सुदारणा घडोवन हाडपारवातीर लिबरल पक्षान साबार येवजणो 
आंरिवल्लयो. पूण १९२९त संवसारभर सुरू जाल्लया मंदीच्या काळाक 
लागून रोमानियेची अर्थीक स्थिती इबाडली. हाकालाणून लाखांनी 
रोमानियन लोकांच्यो नोकऱ्यो गेल्यो. देशांतले गरिबीक आनीकय 
ओतो आयलो. इबाडिल्ले अर्थीक वेवस्थेक लागून रोमानियांत १९३0 
उपरांत नवे फुडारी आयले. युरोपांतल्या हेर राश्टरांप्रमाण रोमानियेंतय 
फॅसिस्ट लोकांचो शेक वाडलो, तांणी आयर्न गार्ड (॥०॥ G५ard) 
चळवळीरवाला देशांतल्या हेर राजकीय पक्षांक घात-पाता सारकिल्यो 
पद्दती आपणावन विरोध केल्लो, कम्युनिस्ट, ज्यू लोक आनी उदारमतवादी 
प्रणालीक लागून रोमानियेची अर्थीक स्थिती इबाडली अशें ते सांगताले, 

राजा फेर्दिनांदाक १९२७त मरण आयलें. उपरांत तीन वर्सांनी ताचो 
चलो कॅरोल दुसरो सत्तेरं आयलो. ताचे राजवटीचे सुरवेच्या तेंपार 
फॅसिस्टांचे चळवळींक नेट आयिल्लो. आपली सत्ता फॅसिस्टांच्या हातांत 
वचत, ह्या भंयान राजा कॅरोलान आपल्याकच रोमानियेचो हुकूमशा 
घोशीत करून आयर्न गार्ड संघटनेक आनी हेर पक्षांक बेकायदेशीर 
थारायले. 

दुसऱ्या म्हाझुजावेळारय रोमानियेन सुरवेक तटस्थ रावपाची 
भूमिका आपणायली.पूण १९४०त हंगेरीन जर्मनीच्या आदारान 
रोमानियेचो ट्रान्सिल्वानिया भाग हातासलो. उपरांत सोव्हिएत युनियनान 
रोमानियेचो उत्तरेकडचो भाग घेतलो जाल्यार बल्गेरीयन रोमानियेचो 
दक्षिणेकडचो भाग घेतलो. रोमानिया तटस्थ राविल्लयान शेजारची 
राश्ट्रां ताचो गैरफायदो घेवन देशाचो एक - एक भाग घेत आसा हैं 
जाणून रोमानियन लोकांनी राजा कॅरोलाक विरोध करून ताका 
सप्टेंबर ६, १९४0 दिसा सत्तेवयल्यान सकयल देंवयलो आनी ताचे 
सुवातेर ताचो चलो मायकल हाका राजा केलो. पृण मायकल हो 
नांवापुरतोच राजा आशिल्लो. रवरेपणान देशार्ची सगळी राजकीय 
सुत्रं म्हामंत्री आयन अँटोनेस्कू हाच्या हातांत आशिल्लीं. अँटोनेस्कू 


जर्मनीक सहकार्य केल्यान, ऑक्टोबरांत जर्मनीन आपलें सैन्य ' 


रोमानियेंत दवरलें. अशे रितीन रोमानियेनय जर्मनीवटेन दुसऱ्या 
म्हाझुजांत वांटो घेतलो. पूण ऑगस्ट १९४४ सावन जर्मनीचेर एका 
फाटल्यान एक अशो हारी पडत रावल्यो. जर्मनी वांगडा रोमानियेचीय 
पुरायपणान हार जातली ह्या भंयान राजा मायकलान अँटोनेस्कूक 
सत्तेभायरो केलो आनी रोमानिया इश्ट राश्ट्रांक मेळळी. १९४५त 
झूज सोंपतकच तांतूत इश्ट राश्ट्रांक जैत मेळळें. इश्ट राष्ट्रांनी हंगेरी 
कडच्यान ट्रान्सिल्वानिया घेवन तो प्रांत रोमानियेक परत दिलो. पूण 
रशियेन आनी बल्णेरीयेन घेतिल्ले प्रदेश रोमानियाक परत दिलेनात. 

दुसऱ्या म्हाझुजांत रशिया इश्ट राश्ट्रांक मेळून जर्मनी आनी 
ताच्या सांगाती देशांआड झगडटाली. १९४४त रशियेन सैन्यान 
रोमानियेचेर ताबो मेळयलो. उपरांत १९५० मेरेन रशियन सैन्य थंय 
आशिल्ले. दुसऱया म्हाझुजापयलीं रोमानियेंत कम्युनिस्ट पक्षाक व्हडलेंशें 
म्हत्व नाशिल्लें. पूण झुजाउपरांत रशियन सैन्याच्या आदारान रोमानियन 
कम्युनिस्ट पक्ष सत्तर आयलो. तांणी आपल्या विरोधकांक बंदरवर्णीत 
दवरले वा जिवेशीं मारले, आनी ३0 डिसेंबर १९४७ दिसा राजा 
मायकल हाका सत्तेभायरो केलो. कम्यूनिस्टांनी रोमानिया हो स्वतंत्र 


लोकशाय देश अशें जाहीर केल्लें. पूण सवरेपणान रोमानिया हो रशिया . 


अंकीत देश आशिल्लो. देशाच्यो सगळ्यो राजकीय हालचाली रशियन 


नियंज्रणारवाला चलताल्यो. रोमानियेचें नवें संविधान रशियन 


संविधानाचेर आदारिल्लें. देशाची शिक्षणीक पद्दत अर्थवेवस्था आनी 
विदेशी धोरण हांचेरूय रशियेचो ताबो आशिल्ले. १९६० मेरेन रोमानियेच्या 
राज्यकारभारांत रशियेचो चड आनी चड हस्तक्षेप जातालो. पूण 


उ १९६0 उपरांत रोमानियेचो कम्युनिस्ट मुरवेली जॉर्ज घेरघीऊ - देज 
हाणें रशियेच्या हस्तक्षेपाक विरोध केलो. पूण १९६५त देज हाका 
मरण आयलें, ताचे सुवातेर कम्युनिस्ट पक्षाचो मुरवेली म्हणून 
__ आविला निकोले सेडसेस्कू हाणेंय रशियन हस्तक्षेपाक विरोध केलो 
__ ताका देशांतल्या हेर कम्युनिस्ट फुडाऱ्यांचोय तेंको मेळळो. तांच्या 
मतान दर एका कम्युनिस्ट राश्ट्राक आपलो वेवसाय, अर्थीक आनी 
विदेश धोरण थारावपाचे स्वतंत्र हकक आसपाक जाय. कम्युनिस्ट 
` राजवटीचे सुरवेच्या तेंपार रशियेच्या चेपणारवाला येवन देशान शेतवडीचेर 
चड भर दिल्लो. पूण १९६0 उपरांत रोमानियन कम्युनिस्ट फुडाऱयांनी 
उद्देणधंद्यांचेर भर दिवन अस्तंत देशांकडेन आपले वेपारी संबंद 
जोडले. १९६४त रोमानिया आनी अमेरिकेन आपल्या राजदुतांची 
अदलाबदल केली. रशिया आनी चीन हांच्या मतभेदा वेळारूय 
= रोमानिया तटस्थ रावले. १९६५त रोमानियेन नवें संविधान आपणावन 
| आपलें पुराय स्वातंत्र्य जाहिर केलें. १९७७ त रोमानियेन आशिया 
` आनी आफ्रिकेतल्या साबार कम्युनिस्ट आनी हेर राश्ट्रांकडेन आपले 
राजकीय आनी वेपारी संबंद घट्ट केले 

मुरवेल्यांनी आपणायल्ल्या उद्देीक धोरणाक लागून 
रोमानियेचे शारी जिणेंत थोडीभोव सुदारणा जाली आनी हजारांनी 
लोकांक काम मेळळें, पूण हेर कम्युनिस्ट राष्ट्रांच्या मानान रोमानियेंतलो 
` जिणेचो दर्जो उणोच उरलो. दीसपट्ट्या गरज पडपी वस्तुंची पुरवण 
_ करपाकय सरकार अपेशी थारलें. १९८०त उद्देग धंद्यांची आनीक वाड 
= करपारवातीर सरकारान अस्तंत युरोपी बँकाकडच्यान व्हड रीण 
घेतलें. 
| सेउसेस्कूच्या फुडारपणारवाला कम्युनिस्ट सरकारान लोकांचे 
` जिणेचेर खूब बंधनां घाल्लीं. तशेंच, ताच्या सरकारांत भ्रश्‍टाचाराक 
ओतो आयिल्लो. हाका लागून डिसेंबर १९८९त देशांतल्या हजारांनी 
लोकांनी तिमीसोरा शारांत निदर्शनां काडून कम्युनिस्ट सरकाराकडेन 
लोकांक चड स्वातंत्र्य आनी राहणीमानात सुदारणा करची म्हणून 
` तशेंच श्रश्टाचाराक आळो घालपाची मागणी केल्ली. सरकारान फार 
_ पेटोवन तें निदर्शन मोडून उडयलें. तातूंत शेंकड्यांनी लोकांक मरण 
_ आयले. ते घडणुके उपरांत सबंद रोमानियेंत सेउसेस्कू सरकारा आड 
विरोध जावपाक लागलो. बुरवारॅस्ट शारांत लारवभर लोकांनी एकठांय 
येवन लोकांक चड स्वातंत्रय दिवंचें म्हणून आनी सेउसेस्कूच्या 
_ रजिनाम्याची मागणी केली. त्या वेळार सुरक्षादलान जमावाचेर फार 
पेटोवन हजारांनी लोकांक जिवेशीं मारले. सेउसेस्कू सरकाराआड 
सबंद देशांत उठाव जावपाक लागले. उपरांत रोमानियन लस्कर त्या 
 उठावाक मेळळें, अशे रितीन लस्कर आनी सेउसेस्कू सुरक्षा दलांभितर 
- झणडीं सुरू जालीं, २२ डिसेंबर १९८९ दिसा उठावान आनीक हिंसक 
मोडण घेतलें तें पळोवन सेउसेस्कू आनी ताची बायल एलेना बुरवारस्ट 
| शार सोडून पळून गेलीं. पूण लश्करान तांकां धरून बंदरवर्णींत 


_ को.वि.-२३ 


३५३ 


रोमानिया 


दवरलीं. उपरांत रवटलो भरून तांचेर खुनाचो आनी सरकारी 
भांडवलांत केल्ले अफरातफरेचो आळ दवरून २५ डिसेंबर दिसा तांकां 
मरणाची रव्यास्त फर्मायली, अशे रितीन रोमानियेंतल्या कम्युनिस्ट 
हुकूमशायेचो अस्त जालो. उपरांत आदल्या कम्युनिस्ट पक्षांतल्या 
कांय पदाधिकारी आनी हेर वांगड्यांनी तयार केल्ल्या नॅशनल सॉल्देशन 
फ्रट पक्षान सरकारी सुत्रां आपल्या हातांत घेतलीं. फ्रंटाचो मुरवेली 
आयोन इलेस्कू रोमानियेचो वावुरपी अध्यक्ष जालो. फ्रंटान सरकारी 
ताबो आपल्या हातांत घेतले उपरांत सेउसेस्कून लोकांचेर घातिल्ली 
साबार बंधना काडून उडयलीं. बेकायदेशीर थारायल्लया पक्षांकूय 
सरकारी मान्यताय मेळळी. मे १९९0 त जाल्ले उक्ते वेंचणुकेंत 
कम्युनिस्ट पक्षावांगडा हेर पक्षांनीय वांटो घेतिल्लो तातूंत नॅशनल 
फ्रंटाक भोवमत मेळून इलेस्कू अध्यक्ष म्हणून वेंचून आयलो पूण 
उपरात जून - जुलय १९९०त जाल्लया नव्या कायद्याक लागून ताका 
नॅशनल फ्रट पक्षाच्या मुखेलपदाचो राजिनामो दिवंचो पडलो. नव्या 
कायद्याप्रमाण देशचो राष्ट्राध्यक्ष हो रवंयच्याच राजकीय पक्षाचो मुरवेली 
आसपाक फावोना. 

१९९०त जाल्ले वेंचणुकेंत नॅशनल फ्रंटाच्या वांगड्यांनी बळर्‍्याचो 
उपेग करून सत्ता हातासल्या असो विरोधी पक्षांनी तांचेर आळ 
दवरलो. हाका लागून १९९०च्या मध्याक सरकारविरोधी तशेंच 
सरकारमोगी निदर्शनां बुरवारेस्ट शाराच्या रस्त्यांचेर जावपाक लागलीं. 
शेंकड्यांनी लोक जरवमी जाले. अर्थीक स्थितींत सुदारणा घडोवन 
हाडपाक नॅशनल सॉल्वेशन फ्रंट अपेशी थरिल्ल्थान मुरवारूय सरकार 
विरोधी निदर्शनां जायत रावलीं. उपरांत १९९१चे अखेरेक रवाण 
कामगारांनी केल्ल्या संपाक आनी उठावाक लागून नॅशनल सॉल्वेशन 
फ्रंट सरकाराक सोडचीट दिवंची पडली. ताचे सुवातेर फ्रंट पक्षाचोच 
शेक आशिल्ले संमिश्र सरकार आयलें. १९९६त चडशा राश्ट्रीय उद्देगांचे 
रवाजगीकरण केलें. १९९६त जाल्ले वेंचणुकेंत कम्युनिश्टांचो पराभव 
जालो. 

राजवेवस्था : रोमानियेंत १९४0 वर्सा सावन कम्युनिस्ट 
पक्ष सत्तेरं आशिल्लो. त्या पक्षाचो सबंद सरकारी बांदावळीचेर पुराय 
ताबो आशिल्लो. सचीव होच कम्युनिस्ट पक्षाचो मुरवेली आसून तो 
हुकूमशायी पद्दतीन सत्ता चलयतालो. कम्युनिस्ट पक्षाचे फुडारीच 
देशाची न्यायवेवस्था आनी अर्थीक वेवस्था आपले मर्जेप्रमाण थारायताले. 
पूण १९९१त रवण कामगारांनी सरकारी धोरणांक रवर विरोध केल्ल्यान 
नॅशनल सालवेशन फ्रंट पक्षाक राजिनामो दिवंचो पडलो. उपरांत 
रोमानियांत संमिश्र सरकार आयलें. १९९६त कम्युनिस्टांचो पराभव 
जाल्या उपरांत फेब्रुवारी १९९७ त रोमानियेचो राजा मायकल हो 
पन्नास वर्साउपरांत रोमानियेंत आयलो. 

अध्यक्ष हो राश्ट्र मुखेली आसून ताका भौशिक मतदानान 
वेंचून काडटात. प्रधानमंत्रयाची नेमणूक अध्यक्ष करता, सरकारी कारभार 

वेवस्थीत चलोवपारवातीर आपल्याक पालव मेळचो म्हणून प्रधानमंत्री 
हेर कॅबिनेट मंत्र्यांक वेंचून काडटा. रोमानियेचें विधिमंडळ, सिनेट 
आनी चेम्बर ऑफ डेप्यूटिज अशें दोन घरांनी विभागिल्लें आसून 
सिनेटांत १७६ वांगडी जाल्यार चेम्बर ऑफ डेप्युटिस घरांत ३४० 
वांगडी भौशिक मतदानान वेंचून काडटात. रोमानियेंत सद्या ८0 वयर 
राजकीय पक्ष आसून, तांच्यांतलो नॅशनल सालवेशन फ्रंट हो पक्ष 
म्हत्वाचो. हंगेरियन डेमोक्रेटीक युनियन, नॅशनल लिबरल पार्टी, 
रोमानियन इकॉलॉजी मुवमॅण्ट, आनी नॅशनल पिझण्ट पार्टी हे देशांतले 
हेर म्हत्वाचे पक्ष. राज्यकारभाराचे वेवेस्थापनेरवातीर देश ४0 प्रांतांनी 
आनी बुखारॅस्ट ह्या खाशेल्या जिल्ह्यांत विभागला. दर एका प्रांताचें 


थळावें सरकार आसा. "सुप्रम कोर्ट हैं रोमानियेंतलें सर्वोच्च न्यायालय. 


दर एका प्रांतांत थळावें न्यायालय आसा. 

अर्थक स्थिती : रोमानियेची अर्थवेवस्था १९६0 आदीं 
मुखेलपणान शेतवडीचेरूच आदारिल्ली, पूण उपरांत रोमानिया सरकारान 
साबार नवे कारखाने आनी विद्युत्‌ शक्‍ती निर्माण करपाची यंत्रणा 
उबारून देशांत व्हडा प्रमाणांत उद्देगीकरण करपाची मोरव दवरली. 
कम्युनिस्टांचे राजवटीरवाला कारखाने, खण - उद्देग आनी हेर 
उद्देणधंद्यासावन शेतवडीपरस चड येणावळ मेळपाक लागली. ह्या 
नव्या उद्देगधद्यांक लागून देशांतल्या साबार लोकांक काम करपाची 
संद मेळळी. कम्युनिस्टांच्या शेकातळा रोमानियेचे अर्थवेवस्थेचेर 
राश्ट्रीय आघाडीचोच शेक आशिल्लो. देशांतले कारखाने, खणी, बँको 
आनी शेतजमिनीचेर लेगीत सरकाराचीच मालकी आशिल्ली. पूण 
१९८९त जाल्ले क्रांती उपरांत कांय रवाजगी कंपनीय अस्तित्वांत आयल्यो. 

` हालींच्या तेंपार उद्देगघंद्याच्या मळार खूब वाड जाल्ली आसली 

शेतवड हो देशांतलो म्हत्वाचो वेवसाय जाला. मको आनी गंव हीं 
देशांतलीं म्हत्वाची पिकां. हेर पिकावळींत द्राक्षां, बटाट, शुरबीट 
आनी हेर फळफळावळींचो आस्पाव जाता. पशुधनांत मुरवेलपणान 
मेंढरांचोच आस्पाव आसा. पोल्ट्री, तशेंच गोरवां, घोडे, दुकर पोसपाच्या 
वेवसायाकय हालीच्या तेंपार म्हत्व प्राप्त जाला. कम्युनिस्टांचें राजवटीत 
शेतजमनीचें राश्ट्रीयीकरण केल्ल्यान, साबार कुटुंबा एकठांय येवन 
एकवटीत केल्ले शेतवडींत (00॥8०॥५/७ 181119) वावुरतालीं. पूण 
१९८९तले क्रांती उपरांत कांय एकवटीत शेतजमनीचें रवाजगीकरण 
केलां. 

देशाची सुमार २५% भूंय रानारवाला आशिल्लयान दट राश्ट्रीय 
उत्पादनांत रानांसावन मेळपी येणावळीचो म्हत्वाचों वांटो आसता. 
रोमानियेंच्या भुयेंच्या पोटांत वेगवेगळ्या खनिजांचे खूप व्हड सांठे 
आसात: सैमीक आनी पेट्रोलियम हीं देशांतलीं म्हत्वाची रवनिजां, हेर 
रवनिजांभितर बॉक्सायट, रवनीज कोळसो, ताबें, भांगर, लोरवण, 
शिंशें, रुपें आनी जस्त हांचो आस्पाव जाता. 

कम्युनिस्टांचे राजवटीत उद्देंगधंद्यांक चड प्राधान्य मेळिल्लयान 

आयज त्या मानान रोमानियेंतल्या उद्देगधंद्यांत खूब उदरगत जाल्ली 
आसा. मुखेलपणान शेतवर्डीत आनी रवाणउद्देगांत उपेगी पडपी 
मशीनां तयार करपाचे ल्हान - व्हड अशे साबार कारखाने देशांत 
आसात. हांचेखवैरीज रोमानियेंत शिमीट तयार करपाचे, तशेंच लोरवण 
आनी तिरव्याच्यो वस्तू तयार करपाचे, आनी तेल निवळीकरण 
करपाचेय कारखाने आसात. गरजेचे जिनस तयार करपी व्हड 
कारखवान्यांभितर फकत अन्नप्रक्रिया, लुगट विणकाम आनी बूट - 
चप्पल तयार करपी कारखवान्यांचो आस्पाव जाता. बुरवारॅस्ट शार हैं 
देशातलें उद्देणीक केंद्र. 

१९६0 पयलीं रोमानियेचो सुमार ८०% वेपार सोव्हिएत 
युनियन आनी हेर कम्युनिस्ट देशांकडेन जातालो. पूण १९६० उपरांत 
सोव्हिएत युनियनच्या चपक्यांतल्यान आपली सुटका करून धेवंचेरवातीर 
रोमानियेन आपलो वेपार हेर युरोपी देशांकडेन आनी अमेरिकेकडेन 
चालू केलो. निर्यात जावपी मालाभितर मुरवेलपणान शिमीट, कपडो, 
चामड्याच्यो वस्तू आनी प्रक्रिया केल्या अन्नांचो आस्पाव जाता, 
जाल्यार आयात जावपी मालाभितर रसायनां, लोरवणा माल, कोळसो 
आनी कापूस हांचो आस्पाव जाता. 

लोक आनी समाजजीण : रोमानियन हे डॅसियन, रोमी 
तशेंच गोथ, हान्स आनी स्लाव लोकांचे वंशज. डॅसियन लोक इ.स. 
पयलीं ३00 शेंकड्यांसावन थंय रावतात. इ.स. १00 ते २00 मेरेनच्या 
काळांत रोमी लोकांनी तो आपल्या शेकातळा व्हेल्लो. रोमी लोक गेले 
उपरांत गोथ, हान्स, स्लाव ह्या सारकिल्लया टोळ्यांनी थंय शेक 
जाजयलो. अल्पसंरव्येन आशिल्ल्या लोकांत हंगेरियन लोकांचो चड 
आंकडो आसा (८%). जर्मन, जिप्सी, ज्यू, तुर्की आनी उकरेनी 
लोकांचोय अल्पसंरव्येंत आस्पाव जाता. आयज लेगीत रोमानियेचे 
चडशे लोक जांवागिऱ्या वाठारांनी रावतात. हेर युरोपी देशांच्या मानान 
रोमानियेचो जिणेचो दर्जा रवूब उणो. विलासी जीण जगपी लोक साप्प 
उण्या प्रमाणांत आसात. देशांतल्या फक्त १५% लोकांकडेन टी.व्ही 
संच आसता जाल्यार, फक्त १ % लोकांकडेन मोटारी आसात. 


जांवजिऱ्या वाठारांनी रावपी रोमानियन लोकांची लांकडी 


घरां सादारणपणान ल्हानशीं, दोन वा तीन कुर्डीची आसात. तांची घरां 
सादी आसून तातुंतलें फर्नीचर आनी हेर सजावट सादीच आसता. 
रोमानियन लोक भोशिक उत्सव व्हडा उमेदीन मनयतात. गांवजिऱ्या 
वाठारांतले लोक लग्ना वेळार वा फेस्तां वेळार मुरवेलपणान रंगीत 
कपडे घालतात. 


रोमानियेतलीं लोकनृत्यां आनी लोकजितां रवूब प्रसिद्द 


आसात. त्या लोकांक नाचपाचीय खूब उमेद आसा. शारांतले लोक 
आर्विल्लो भेस करतात. १९८९त जाल्ले क्रांती आदी रोमानीयन लोकांच्या 
स्वातंत्र्याचेर कम्युनिस्ट सरकारचें दडपण आशिल्ले. अमुकच वेवसाय 
वा कामारवातीर रवंयच्या विद्यार्थ्यांक कसलें शिक्षण दिवप हें सरकारूच 


ल्या. रोमानियन लोकांच्या जेवणांत मांसाचो चड उपेग जाता. 
भेतीतेयी वा क्रोकेट्स आनी च्योरिसां हे तांचे आवडीचे पदार्थ, सणा 
५ दिसा ते लोक 'मामालीजा” हो पदार्थ करतात. वायून आनी 
ब्रॅण्डी हीं थंयचीं लोकप्रिय पेयां. तें पेय थंय “झुयका* नांवान प्रसिद्द 
आसा. 


J 


| रोमानियन ही थंयची अधिकृत आनी राजकी भास. पूण 
रोमानियेतले कांय जर्मन आनी हंगेरियन लोक आपलेभितर उलयतना 
आपले थळावे भाशेचो उपेग करतात. पुर्विल्लया काळांत रोमी लोकांची 
सत्ता आशिल्ली. आयजमेरेन उदेंत युरोपांत लेटीन भाशेसावन तयार 
जाल्ली रोमानियन ही एकूच भास. 
फ्रेंच, इटालियन, पूर्तुगेज आनी स्पॅनिश भाशेंकडेन रोमानियन 
भाशेचो लागींचो संबंद आसा. रोमानियेंत ६ ते १६ वर्सामेरेन पिरायेच्या 
भुरण्यांक शिक्षण सक्तीचें आसा. मुळाव्या शिक्षणाचो तेंप आठ वर्सांचो 
आसता. मुळावें शिक्षण सॉपतकच विद्यार्थ्यांचे फिशालकायेप्रमाण 
सरकारचे देरवरेरवीरवाला तांकां फुडल्या शिक्षणारवातीर तयार करतात. 
मुळावें शिक्षण पास जाल्लया सुमार अर्था विद्यार्थ्यांक वेवसायीक 
शिक्षणात प्रवेश दितात. तातूंत विद्यार्थ्यांक शेतवडींत आनी कारखान्यांनी 
उपेग पडपी मुळावें शिक्षण दितात. उरिल्ल्या अदर्चा विद्यार्थ्यांक तांचे 
कुशळतायेप्रमाण यंत्रीक, कला आनी हेर वेवसायीक शिक्षणारवातीर 
दितात. उच्च माध्यमिक शिक्षणांत पास जाल्या फक्त ५ % 
जू पदवीधर शिक्षणारवातीर प्रवेश दितात. रोमानियेंत फकत 
विश्वविद्यालयां आसून, तातुंतलें सगळ्यांत व्हडलें बुरवारेस्ट 
शारांत आसा. 
| रोमानियेंतले सुमार तीन - चथुर्तांश लोक 'ईस्टर्न ऑर्थोडोक्स 
वर्च' पंथाचे आसात, जाल्यार सुमार ७% लोक मुरवेलपणान हंगेरियन 
| रोमन कॅथलीक पंथी आसात. प्रॉटेस्टण्ट, इस्लाम, जुदायीसम 
आनी हेर धर्माचेय लोक थंय कांय प्रमाणांत आसात. देशांतले 
क कलेचेर मुरवेलपणान रोमानियन जांवजिरे संस्कृतीचोच 
व पडिल्लयाचो दिश्टी पडटा. चित्रकलेंत मुरवेलपणान रोमानियन 
विरे जिणेचेरूच चित्रां पितांरिल्लीं आसात. देशांतलें फुडारिल्लें संगीत 
ड॒ करून लोकसंगिताचेरूच आदारिल्लें आसता. संगीतकार जॉर्ज 
गैस्को, मूर्तीकार कॉस्तान्तीन ब्रान्कूसी आनी नाटककार युणेन 
एनेस्को है रोमानियेंतले नामनेचे कलाकार. 
बुरवारॅस्ट, तिमीसोरा, क्लूज - नापोका, ईआसी, ब्रासो, 
लाटी, ब्रायला, तिर्गमुरेस, अराद, बाकाउ, प्लोयेस्टी हीं देशांतली 
य प्रसिद्द शारां. 


- कों, वि. सं. मं. 


३५५ 


रोमान्स 


रोमान्स : एक साहित्यप्रकार. रोमान्स हें उतर सामान्य मनशाची 
भास असो अर्थ उक्तावपी १०11812 ह्या पोरन्या फ्रेंच उतरावयल्यान 
आयलां. (फ्रेंच, प्रॉव्हांसाल, इटालियन, स्पेनिश, आनी रोमानियन 
ह्यो लॅटिनांतल्यान आयिल्यो रोमान्स भासो). उपरांत रोमान्स - 
भाशेंतली साहित्य कृती असो अर्थ ताका मेळळो. जेफ्री ऑफ मॉनमधच्या 
इस्तोरिया रेगूम ब्रितानिअ (११३७) हें लॅटीन इतिवृत्ताच्या रॉबेअर 
वासान केल्ल्या पझमय रुपकाराक रॉमा द ब॒यून हें नांव दिलें. तर 
व्हर्जिल हैं लॅटीन कवीच्या ईनिड ह्या म्हाकाव्याच्या रुपकाराक लि 
रोमांझ देनेयास म्हणून संबोधूंक लागले. अनपेक्षित आनी चमत्कृतीपूर्ण 
प्रसगांनी भरिल्ली मध्ययुगीन गद्यकाणी वा मोणाकाणी वा नाट्यमय 
मोगागीत ह्या अर्थानय हें उतर वापरतात. एक वाङ्मयप्रकार म्हणून 
रोमान्साचीं कांय ठळक लक्षणां दिसतात (१) भूतकाळातल्या उमरावी 
जिणेचेर आदारिल्लें मोग आनी साहसांनी भरिल्लें कथानक, प्रणयरम्य 
अशे प्रसंग, इंद्रियगोचर वर्णनां, सादी सरळ पूण कांयवेळार रुपकात्मक 
दिसपी व्यक्तिचित्रणां, तशेंच खवाशेले नेम, रितीरिवाज, वा मुल्यां 
कांटेकोरपणान पाळपी व्यक्तिरेरवा, अनपेक्षीत, अद्भूतरम्य घडणुको 
वा प्रसंग, अतिमानवी आनी भयानक गजालींचो वापर, अरिश्टां आनी 
दुरव्खांतल्यान रवोशयेची अरवेर. वाड्मयप्रकार म्हणून रोमान्साचें 
जनकत्व म्हाकाव्यांकडेन वता. पयलीं रोमान्साचें माध्यम हें काव्यूच 
आशिल्ले, पूण कादंबरेच्या प्रभावान जद्यांतूय रोमान्स बरयलें. हो 
खाशेलो युरोपी वाङ्मयप्रकार मानतात. तरीय पुर्विल्लया भारतीय 
आनी इजिप्ती काळासावन ताका दायज आसा. बाणभट्टाची कादंबरी, 
अरेबियन नायट्स ह्यो लेणीत रोमान्साच्योच देरवी. बाराव्या शेंकड्यांतलें 
सुरवेचे रोमान्स, देखीक - रॉमां द्‌ तेंब, रॉमां देनेयास, आनी रॉ माद्‌ 
युवा हांचे विशय पुर्विल्लया काव्यग्रंथांतल्यान घेतिल्ले आसात. रॉमा 
दालेक्सांद्र हें बाराव्या शेंकडयांतल्या रोमान्सामदीं भारताविशीचीं 
विस्मितांचीं वर्णनां दिसून येता. नवयौवन (तरणाटेपण) मेळोवन 
दिवपी घसघशे, रानांत वाडिल्लयो पुश्पकन्या, सुण्याचें मस्तक आशिल्ले 
मनीस आदी. फ्रेंच कवी क्रेत्यँ द्‌ तवा हाणें अदमासान ११६५ ते 99९० 
ह्या काळांत एरेक, क्लिजॅस, लांसलो, इव्हँ आनी पर्सेव्हाल हे पांच 
रोमान्स बरोवन ह्या वाङ्मयप्रकाराक नवें रूप दिलें. ताचे हे रोमान्स 
राजा आर्थर आनी ताचे सरदार ह्या विशयाचेंर आधारिल्ले आसात. 
ट्रिस्टान आनी इसोल्ट हांगेलो शोकात्म उत्कट मोग हो लेगीत 
बऱ्याचशा रोमान्साचो आवडटो विशय. गोट्फ्रीट फोन स्ट्रासबुर्ण हाचें 
त्याच विशयावयलें म्हाकाव्य एक उत्कृश्ट रोमान्स मानतात. 
रोमान्स पलायनवादी वाङ्मय मानतात, पृण मध्ययुगीन 
रोमान्स आनी सोळाव्या शेंकड्यांतलो इंग्लीश साहित्यांतलो रोमान्स 
हांचो उद्देश राजपूत तशेंच सत्ताधाऱ्याचें शिक्षण हो लेगीत आशिल्लो. 
मनशाच्या मनांत एक सपनसृश्ट आसता आनी रोमान्स ही ताची 
अभिव्यक्ती आसता, अशें श्लेगेल आनी कोलरिज म्हण्टात. फ्रॉयड 


रोयण 


आनी यंग हांच्या मनोविश्लेशण - सिध्दांताक लायून अर्दसुप्त मनांत 
लिपून आशिल्ले रोमान्साकडेन लागसरचे अशे अणभव उक्ते करपाची 
मेकळीक आर्विल्लया लेखकांक मेळळी. मिथ्य (पुराण) आनी 
रुपककथांचो उपेग करून तार्णी बरयिल्लयो कादंबऱयो हें रोमान्स 
परंपरेचेंच दायज. फ्रांट्स काफ्का हे जर्मन कादंबरीकारान आपल्या द 
कॅसल हें कादंबरेन रोमान्साच्या पारंपारीक तंत्राचो आर्विल्लया पद्दतीन 
उपेग केला. रोमान्स आनी वास्तव, आदर्शवाद आनी वस्तुस्थिती 
हातुंतलो परस्परविरोध सरव्हँटिझ ह्या स्पेनीश कादंबरीकारान आपल्या 
दाँ किशॉत हें कांदबरींत तांकीन दारवोवन दिलां. सतराव्या शेंकड्याचे 
अखेरेक अस्तंत युरोपीयन साहित्यांत वाड्मयीन सत्याविशींचो वाद 
जाजतालो. ताका लागून रोमान्स हो वाङ्मयप्रकार भायरायल्लोच 
म्हळ्यार जाता. पूण इंग्लंडांत मात गॉथिक कादंबरेच्या रूपान तो 
अठराव्या शेंकडयांतय दिश्टी पडटा. आर्विल्लया साहित्यांत पारंपारीक 
रोमान्स बरयतात, पूण रोमान्साचें तंत्र वापरून रूपकात्मक - औपरोधिक 
कादंबऱ्यो बरयतात. टोल्कीनची लॉर्ड ऑफ द्‌ रिंग्झ ही कांदबरी 
मालिका हाचीच देख. अमेरिकन वॅस्टर्न, कादंबरी वा गुप्तहेर कथा 
हे एके तरेन रोमान्साचीच गरज आर्विल्लया काळांत भागयतात. 
रोमी कोंकणी साहित्यात लोकप्रिय आशिल्लयो रोमांसी 


(कादंबऱ्यो) ह्या प्रकारांत येतात. 
- कों. वि. सं. मं. 


रोयण : वाळटीन (कृमि किटकांनीं) निर्माण केल्लें मातयेच्या कणांचे 
ऊंच आनी कोनासारकें घर. हे रोयणींत वाळटीच्यो मुयो आपलें रवाण 
सांठयतात. हे रोयणींत तांची मुखेल राणी मूय आसता, तिचे 
आज्ञेवयल्यान मुयो रोयणीची रचणूक आनी तशे हेर कारभार करतात. 
रोयण हें ह्यां मुयांचें राज्य कशें आनी ह्या राज्यावरवीं तांकां सगळे 
तरेचो आश्रय आनी संरक्षण मेळपाक मदत जाता. 
भारतीय संस्कृतीत रोयणीक 
सांस्कृतीक संदर्भ आसा. दक्षिणेंत 
सगळेकडेन तिची पुजा करपाची 
चाल आसा. महाराष्ट्रांतूय 
नागपंचमीच्या दिसा नागावांगडा 
ग्रामललना रोयणीचे पुजेरवातीर 
सगळीं जाणां गांवाभायर वतात. 
दक्षिण कोंकणांत सांतेरी नांवाची 
एक ग्रामदेवता आसा. रोयण हेंच 
तिचें प्रतीक. कितल्याशाच 
जार्‍्यांचेर रोयणीचेर देवूळ बांदतात, 
मालवण म्हालांत मसुरे ह्या गांवांत 
मायमाउलीचे देवूळ आसा. 


३५६ 


कोंकणी विश्वकोश : ४ 


पुर्विलली आसून, रोयणीचो घेर २० फूट आनी उंचाय १५ फूट आसा. | 
तातुंतली देवी नागिणीच्या रूपान दिश्टी पडटा असो समज आसा. | 
परशुरामाची आवय म्हणून नामना आशिल्ली रेणुका हिका ग्रामदेवी 
मानल्या. तीय मुळांत धर्तरेचीच देवता. तिचो रोयणीकडलो संबंद 
कितल्याशाच कथा काणयावयल्यान मेळटा. रेणुका ही रोयर्णींतल्यान ' 
जल्माक आयली आनी निमाणें रोयणितच अदृश्य जाली, अशी कथा | 
आसा. 


तातुंतली देवी ही रोयणीच्या रुपांत आसा. ही रोयण पांचशे वर्साची 
| 


रोयण आनी रेणुका हांचो आनीक एक संबंद त्या शब्दांतल्यान 
मेळटा. तो म्हळ्यार रेणू म्हळ्यार बारीक कण, हाचेवयल्यान | 
स्त्रीलिंगी रेणुका हे उतर तयार जालें. रोयण ही सुक्ष्म मातयेच्या | 
म्हळ्यार रेणूंपसुनूच तयार जाल्ली आसता. हाचेवयल्यान रेणुका आनी | 
पृथ्वी हांचो संबंद लागींचो आसा. धर्मीक कृत्यारवातीर ज्यो पांच पवित्र 
मृत्तिका सांगल्यात, तातुंतली एक रोयणीची माती. होच पवित्र्याचो 
संकेत फुडें आर्यांनीय मान्य केलो. | 
रेणुका ही भूदेवी. तिचें रेणुका हैं नांव पृथ्वीवाचक. रेणु + | 
का = रेणुमयी = पृथ्वी. रेणुंनी तयार जाल्ली रोयण हें रेणुकेचे 
उपासनेरवातीर वापरील्लें सैमीक प्रतीक. धर्तरी ही सगळे जीव सृश्टीची 
धारित्री (निर्मिती) आशिल्लयान, तिची रोयणीच्या रुपांत प्रतिकात्मक | 
पद्दतीन पुजा करप सभावीक आसा. 
रोयणीच्या रुपांत पुजतात ती मातंगी आनी सांतेर ह्यो 
दोनूय देवी रेणुकेकडेन एकरूप आसात. मातंगीचें चरित्र रेणुकडेन | 
जुळटा. दक्षिण कोंकण आनी गोंयांत सांतेर, भुमका हीं लोकदैवतां 
भूंयदेवतेचीं रुपा आसात. | 
- कों. वि. सं. मे. 


रोहरर, हायन्रिरव : (जल्मः ६ जून १९३३, बुक्स-स्वित्झल॑ड). 
स्वीस भौतिकीविज्ञ. क्रमवीक्षण सुरंगी सुक्ष्मदर्शकाचो | 
अभिकल्प तयार केल्लेखातीर रोहरर हाका गेर्ट बिनिग ह्या जर्मन 
भौतिकीविज्ञावांगडा १९८६ वर्साच्या भौतिकीच्या नोबॅल पुरस्काराच्या 
अदर्धा भागाचो भोवमान मेळळो आनी उरिल्लया अदर्या भागाचो 
भोवमान एर्न्स्ट रुस्का हाका इलेक्ट्रॉन सुक्ष्मदर्शकांच्या अभिकल्पारवातीर 
मेळ्ळो. | 
रोहरर हाणें झुरिकांतले स्वीस फॅडरल इन्स्टिट्यूट ऑर 
टॅक्नोलॉजी हे संस्थेत शिक्षण घेवन १९६७0 वर्सा ताणें ऱ 
घेतली. उपरांत अमेरिकेंतल्या न्यू ब्रन्सविक च्या रटगर्स 
ताणें दोन वर्सा संशोधन केलें. १९६३ वर्सासावन ताणें 
झुरिक रिसर्च लॅबोरेटरींत आपलें संशोधनकार्य सुरू केलें. 
सांता बार्बराच्या कॅलिफोर्निया विद्यापिठांत एक वर्स (१९७४ - ७५ 
काम केलें. 


रोहरर आनी बिनिण हांणी क्रमविक्षण सुरंगी सूक्ष्मदर्शक 
गार करपांत पयलीं यश जोडलें, तांच्या यांत्रिक अभिकल्पांतले 
शरण अचुकतेक लागून तांकां हें यश मेळळें. ह्या उपकरणांत 
सुयेची क्षितीजसमांतर प्रतलांतली परस्परांक काटकोनांत आशिल्ल्या 
दोन दिशांतली हालचाल नियंत्रीत करपारवातीर दाबविद्युत घटकांचो 
उपेग करतात आनी ताका लागून सुय पृश्ठाचें समांतर ओळीवयल्यान 
क्रमवीक्षण (क्रमाक्रमान अवलोकन) करता. सुयेची उबे दिशेंतली 
चाल दुसऱ्या दाबविद्युत्‌ घटकान नियंत्रीत करून मेजतात. एका 
शेल्या तंत्राचो उपेग करून एकाच अणूचें तोंक आशिल्लो सुयो 
तयार करप शक्य जालां. हेरवातीर क्षितीजसमांतर विभेदन सुमार 
१, आनी उदग्र विभेदन सुमार 0.9 . मेळटा आशिल्लयान व्यक्तिगत 
णूंचें चित्रण करप शक्‍य जाता आनी हाका लागून परिक्षण करपाच्या 


त्राचो उपेग अर्धसंवाहक भौतिकांत आनी सुक्ष्म इलॅक्ट्रोनिकींत 
हत्वाच्या आशिल्ल्या पृश्ठविज्ञानाच्या अभ्यासांत करतात. रसायनशास्त्रात 
विक्रियांचो अभ्यास करपारवातीर हें तंत्र उपयक्त आसा 
- वीक आम्लाच्या रेणूच्या अभ्यासांतय ह्या तंत्राचो 


- कों. वि. सं. मं. 


] : अश्चिन्यादी गणनेंतलें चवथें नक्षत्र. हें वृषभ राशींत 
- ब्रह्मा हो हाचो स्वामी. हें नक्षत्र ध्रूव आनी स्थीर आसून तें 

भुरव आनी अंधलोचन. मृण नक्षत्राचे तोंड आनी कृत्तिकांचो चोंबो 

हांकां जोडपी एक काल्पनिक ओळ काडली जाल्यार ती रोहिणी 
'वयल्यान फुडें वता. रोहिणीपुंजातल्या पांच ताऱ्यांनी मेळून शकटाकृती 
ड जाल्ली आसा अशे जोतिर्विद सांगतात. हे शकटाकृतींतल्यान 
द्र वा दुसरो उवंयचोय गिरो गेल्लो आसल्यार शकटभेद जालो अशें 
-रोहिणीचे शकटाकृतीपरस तिचो समभूज त्रिकोण चड ठळक 
आसा. ह्या त्रिकोणाचो वयले वटेनचो कोन अस्तंतेक आसा. चोंब्यांतलें 

नरवेत्र (रोहिणी) हैं ह्या त्रिकोणाच्या दक्षिण भागाचें तोंक 

घरतरिसावन तें ५३ प्रकाश वर्सांच्या अंतराचेर आसा. विषुववृत्ताचे 


रोहिणी देव्युदगात्‌ पुरस्तात्‌ । 

विश्वा रूपाणि प्रतिमोदमाना । 

प्रजापति हँविषा वर्धयन्ती । 

प्रिया देवानामुपयातु यज्ञम्‌ ॥ 

: जायत्या रुपांनी सगळ्यांक आनंद दिवपी आनी प्रजापतीक 
न (यज्ञावेळार होमांत घालपाची वस्त) संतृश्‍्ट करपी रोहिणी 

रोह्दिस 

देवी उदेंतेकडेन जल्माक आयल्या. देवांक आवडपी अशी ही आमच्या 
यज्ञारवातीर हांगां येवूं 

रोहिणी ही भूलोकांतल्यान वयर गेली असो तैत्तिरीय 
ब्राह्मणांत उल्लेरव मेळटा. प्रजापतीन “विराट' नांवाची बायल तयार 
केली. पूण तिका यज्ञांत वांटो घेवंक मेळूंक नाशिल्ल्यान ती रागार 
जावन अंतरिक्षांत उडून गेली. रोहिणी म्हळ्यार वयर चडपी अशा 
अर्थान तिका “रोहिणी” हेंच नांव मेळळें. 

रोहिणी नक्षत्राविशीं पुराणांत एक कथा आसा ती अशी - 
सत्तावीस नक्षत्रां ह्यो दक्ष प्रजापतीच्यो धुवो ताणें चंद्राक दिल्यो. त्या 
सगळ्यांमदीं रोहिणीचेर चंद्राचो चड मोग आशिल्लो. तें पळोवन हेर 
बायलांक मत्सर जालो आनी तांणी बापायकडेन कागाळ केली. तेन्ना 
दक्ष प्रजापतीन चंद्राक शाप दिलो, तुं क्षयरोगी जातलो. तेन्ना चंद्र 
भिंयेलो आनी ताणें खूब विनवण्यो करून दक्षाकडच्यान उशाप मागन 
घेताले. दक्षान ताका उशाप दिलो, 'पंदरा दीस तुजो क्षय जातलो 
आनी पंदरा दीस वृध्दी जातली'. मळबांत चंद्र आनी रोहिणी हांची 
लागसल्ली युती आनी वद्य तशेंच शुक्ल पक्षांत चंद्रकलांची जावपी क्षय 
- वृध्दी हांचेर ही कथा आदारिल्ली आसा. 

रोहिणी नरवेत्र हैं शुक्राचें स्वगृह आनी चंद्रचें उच्च स्थान. 
ह्या नरवेतराचेर जल्मल्लयो चलयो गोऱ्योपिठु आनी कलेंत हुशार आसतात, 
अशें जातकशास्त्रांत सांगलां. 

- कों. वि. सं. मं. 


रोहिदास : (इ.स.१४१४ - १५४०) एक संत आनी कवी, हाका 
रविदास वा रैदास अशें म्हण्टात. महाराष्ट्रांत ताची रोहिदास ह्या 
नांवान नामना आसा. 

ताच्या जल्मस्थळा - 
काळाबद्दल जाणकारांमदों 
एकमत ना. राजस्थान,गुजरात, 
पंजाब अशा वेगवेगळ्या 
सुवार्तीकडेन ताच्या जल्म 
स्थळाचो संबंद लावप जाता. 

रोहिदास हो चामार जातींत 
जल्माक आयलो. बापायचें नांव 
रघू आनी आवयचें नांव करमा. 
काशीसावन लागींच मंडूर नांवाचें 
खवेडें आसा. ह्या गांवाक पयलीं मडुआडीय अशें म्हण्टाले. पयलीं थंय 
चामारांची व्हडली वसणूक आशिल्ली आनी ह्याच गांवांत रोहिदासाचे 
पूर्वज आशिल्ल्यान थंयच ताचो जल्म जाला आसुंये अशें कांय जाणांचें 
मत आसा. 

ताणें शाळेंतल्यान शिकप घेवंकना, पूण साधूसंताचे संगतीत 


रोतराय, शचि 


अध्यात्म आयकून तो रवूब शिकलो. 
रोहिदासाक भुरगेपणांतूच इश्वर भक्तीचो ध्यास लाजिल्लयान 
तो दीस रात भजनांत गुंग आसतालो. संवसारांत ताचें लक्ष लागचें 
म्हणून ताका लग्न केलो. तरीय तो सुदारना देखून ताका घरातल्यान 
वेणळो केलो. तरीय ताणें भजन सोडलेंना. घराच्या फाटल्या दारात 
बिराड थाटून तो भजनां गायतालो. संत म्हणून लागशिल्ल्या लोकांनी 
दिल्लया जेवणाचेर तो आयिल्लया गेल्यांचें अतिथ्य करपाक लागलो. 
रोहिदासान पदां रचल्यांत तीं गुजरात, राजस्थान ह्या 
प्रदेशांत हस्तलिखीत स्वरुपांत मेळटात. तार्ची पदां 'रैदासजीकी 
बानी' ह्या नांवान प्रसिद्द आसात. तातूंत स सारव्यो आनी ८७ पदां 
आसात. शिखांच्या गुरूग्रंथांत रोहिदासाचीं ८0 पदां आसात. दादूपंथाच्या 
पंचवाणी आनी सर्वांगी ह्या नित्यपाठाच्या पुस्तकांत रोहिदासाच्या 
पदांचो आस्पाव केला. 
रोहिदासाचे भक्‍त उत्तरप्रदेश, महाराष्ट्र, गुजरात, राजस्थान, 
पंजाब ह्या प्रदेशांनी आसात. गुजरातांतल्या चामारांक रविदासी म्हणून 
वळखतात. काठीयावाडांतल्या जुनागडालागीं रविदास नांवाचें कुंड 
आसा ताचे भोंवतणीं रोहीदासाच्या अनुयायांची वसणूक आसा. 
राजस्थानांत रोहिदास नांवाचें कुंड आसा. दक्षिणेंतल्या तिरूपती 
दोंगराखाला वैकुंठलोक नांवाचें स्थान आसून थंय ताची एक गादी 
आसा. 
ताच्या निर्वाणस्थानाविरशीं मतभेद आसात. 
- कों. वि, सं. मं. 


रौतराय, शचि : (जल्म : १३ मे १९१६, खूर्द - पुरी). 
नामनेचो आधुनिक ओडिया कवी, कथाकार, कादंबरीकार 
आनी निबंदकार. ताचे मूळ नांव 
सच्चिदानंद, पूण साहित्यक्षेत्रांत 
शची रौतराय (राउतराय) ह्या 
जांवान तो प्रसिद्द आसा. १९३९ 
वर्सा कटकच्या रॅव्हनशा 
महाविदयालयांतल्यान ताणें 
दवी घेतली. ते उपरांत 
उद्देणिक संबंदांविशीं शिक्षण 
घेतलें. उपरांत कलकत्त्याच्या 
बिला उद्देणसमुहाच्या 
कार्यालयांत (केसोराम कॉटन 
मिल्स लि.) १९४२ - ६२ 
उचेल्या पदाचेर अधिकारी म्हणून काम केलें. १९५२ त न्यूझीलंड 
आनी ऑस्ट्रेलिया हांगांच्या कामगारांचो अभ्यास करपारवातीर तो 
विदेशाक गेलो. जिनिव्हाच्या ।८0 हे नामनेचे संस्थेत शिक्षण घेवन तो 

१९५५ वर्सा भारतांत आयलो. 
शेतरायान आपले शाळेंतले जिणेंत पाथेया सारको 
कवितासंग्रह प्रकाशीत करून, आपल्या साहित्याची कारकीर्द सुरू 
केली. उपरांत आधुनीक ओडिया साहित्याच्या मुखेल मानकऱ्यांमर्दी 
स्वताचें स्थान निश्चीत केलें. 
ताणें काव्य, कथा, कादंबरी, निबंद ह्या प्रकारांनी रवूब 
लिखाण केलें. आयजमेरेन ताची ३५ पुस्तकां उजवाडा आयल्यांत - 
पाथेय (१९३२), पूर्णिमा (१९३३), रक्‍तशिरवा, पल्लिश्री (१९४१),बाजी 
राउत (१९४४), पांडुलिपि (१९४६),भानुमतीर देश (१९४८), अभिज्ञान 
(१९४९), हसंत (१९५0 - ही विनोदी कविता), कविता (१९६२) हे 
ताचे कवितासंग्रह. कादबरी - चित्रग्रीव (१९३७); कथा -मशणिर 
फुल (१९४५); संशोधनात्मक साहित्य - साहित्यर मुल्यबोध (१९८३). 
ताच्या निवडक लेखवांचें संकलन शची रौतराय ग्रंथावली ह्या नांवान 
दोन खंडांनी प्रकाशीत जालां. निवडक कथा - कवितांचे इंग्लीश 
अणकार प्रकाशीत जाल्यात. तेभायर कटक हांगच्यान भायर सरपी 
“दिगंत” पत्राचो संपादक म्हणून ताणें म्हत्वाचें काम केलां. ताचें 
साहित्य विचार, साहित्यपर मुल्यबोध, आधुनीक साहित्यर केतको 
दिगा हीं वाड्मयीन पुस्तकां अभ्यासाच्या आनी समिक्षेचे नदरेन 
मोलाची थारल्यांत. फ्रॉयड आनी युंग ह्यासारक्या मानसशास्त्रजञांच्या 
मनोवि्लेशणात्मक विचारांची ओडिया भाशिकांक आपल्या कथांमदल्यान 
चित्रगीत कादंबरेंतल्यान वळख करून दिली. 
१९६८ वर्सा अरिवल भारतीय कविसंमेलनाचो अध्यक्ष, 
१९७८ - ८१ वर्सा ओरिसा राज्य साहित्य अकादेमीचो अध्यक्ष, १९५९ 
- ७५ ओरिसा बोर्ड मिल्स लि. कटकचो कार्यकारी संचालक, १९७८ 
कटकच्या दिगंत म्युझियम अँड रिसर्च सेंटराचो संस्थापक संचालक 
हीं मानार्ची पदां ताणें सांबाळूळीं. 
कला - विज्ञान हांचेर आंतरराश्ट्रीय परिशदेक व्यारव्यातो 
म्हणून हार्व्ह्ड विद्यापिठांत, आनी बांगला कृषी, विद्यापिठांत ताणें 
व्याउवानां दिल्यात. न्यूझीलंड आनी ऑस्ट्रेलियेंतल्या कामगारांच्या 
प्रस्नांचे परिशदेंत, तशेंच ढाक्काच्या व्यारव्यान सत्रांत वांटो घेतला. 
तशेंच ताच्या कार्यारवातीर ताका इनामांय फावो जाल्यांत. 
१९६२ वर्सा ताका 'पड्मश्री' हो पुरस्कार, १९६४ 
कविता काव्यसंग्रहाक साहित्य अकादेमी पुरस्कार, १९६५ 
लँड नेहरू पुरस्कार आनी १९८६ भारतीय ज्ञानपीठ 
मेळळ्यात. १९७७ आंध्रातल्या आनी १९७८ बेन्हमपूर 
रौतरायाक सन्मान्य डी लिट ही पदवी दिवन भौमान केलो, 
अमेरिका, फ्रांस, इटली, स्वित्झर्लंड, थायलंड, श्रीलंका 
देशांनी आंतरराश्ट्रीय सांस्कृतीक परिशदां निमतान ताणें 
प्रवास केला. 
पाथेय आनी पांडुलिपि ह्या कवितासं्रहान ओडिया 

आधुनिकतेचे एक नवे यूग सुरू जालें. अतिवास्तववाद प्रतिमावाद, 
अभिव्यक्तिवाद, वास्तवाभिमुरव आदर्शवाद हैं आधुनीक वाड्मयीन 
दर्शन ताणें आपल्या काव्यांतल्यान घडयलें. ताणें आपल्या कवितांतल्यान 
उत्कट अनुभुतीचो प्रत्यय रसिकांच्या काळजामेरेन पावयलो. आपल्या 
साहित्यांतल्यान ताणें गांवगिरे जिणेचें जितें आनी वास्तव्य दर्शन 
घडयलां. 

- कों. वि. सं. मं. 


रौद्र रस ३ पळेयात रस. 


-हायन : अस्तंत युरोपांतले भितरले येरादारीचे नदरेन म्हत्वाची 
न्हय, तिची लांबाय सुमार १३३५ किमी. आनी जलवाहनक्षेत्र २५२000 
चौ. किमी. आसा. फॉर्देर - ऱ्हायन आनी हिंट - वायन ह्या ऱ्हायन 
न्हंयेच्या दोन मुरवेल शिर्षप्रवाहांच्यो उगम मध्य स्वीस आल्प्सांतले 
सेंट गॉटर्ड दोंगरावळींत अनुक्रमान तोमा तळ्यांतल्यान आनी एका 
हिमन्हंयेतल्यान जाता. पर्वतांतल्यान २३00 मी. सकयल व्हांवत 
येतकच र्‍हायन न्हंय सुरवेक स्वित्झर्लंड लिरव्टेनश्टायन हांचे 
शिमेवयल्यान एका रूंद देगणांतल्यान तशेंच फुडें ऑस्ट्रिया - स्वित्झर्लंड 
शिमेवयल्यान उत्तरेक व्हांवत वचून कॉन्स्टन्स तळ्यांत वता. हांगाच्यान 
ती अस्तंतेकडल्यान भायर येवन शाफ होझनकडल्या ऱ्हायन फॉल 
ह्या २१ मी. उंचायेच्या घसघशावयल्यान सकयल देंवता आनी वाझेल 
मेरेन स्वित्झर्लंड - जर्मनी शिमेवयल्यान व्हांवता. हांगाच्यान ती उत्तर 
वाहिनी जाता. थंय तिच्या पात्राचे अस्तंतेक व्होज पर्वत आनी उदेंतेक 
ब्लॅक फॉरेस्ट प्रदेश आसा. वाझेलासावन ही न्हंय जर्मनी - फ्रांस हे 
शिमेवयल्यान व्हांवता आनी उपरांत पुराय जर्मनींतल्यान व्हांवता. ह्या 
वाठारांत तिका ईल ही म्हत्वाची उपन्हंनय मेळटात. 
र्‍्हायन - मेन ह्या संगमाकडल्यान फुडें ती अस्तंतेकडेन 
` घुंवता. ह्या भागांत बिगनसावन न्हंयेची सुमार १६0 किमी. लांबायेची 
“हायन जॉर्ज' ही घळ तयार जाल्या. हांगा तिचे देगेवयलो वाठार 
द्राक्षामळे, ऱ्हायन वायन आनी पुर्विल्ल्या किल्ल्याच्या अवशेशांरवातीर 
प्रसिद्द आसा. बॉनाचे दक्षिणेक दोंगराळ वाठार हुंपून ही ब्हंय 
| कॉलोन शारापसून मैदानी वाठारांत प्रवेश करता. ह्या वाठारांत तिका 
५ | रूर आनी लिप ह्यो निमाण्यो उपन्हंयो मेळटात. 
नेदर्लंडसांतले न्हंयेचो निमाणो टप्पो सुमार १२0 किमी. 
लांबायेचो आसून, हांगा न्हंयेचो वेण उणो जाला आनी ताका लागून 
` थंय त्रिभूज प्रदेशाची निर्मिती जाली. हांगा जाळ सांठयता आशिल्ल्घान 
न्हंयेचें पात्र हेर वाठारांपरस ऊंच जाला. ताका लागून हुंवारापसून 
भोंवतणच्या शाराक भिरांत निर्माण जाता. लोकांनी हांगा बांद आनी 
खवारजां बांदून ही अडचण पयस केल्या. थंयच्यान ही न्हंय जर्मनी 
आनी नेदरल॑डसाचे शिमेवयल्यान दोन मुरवेल फांटयांनी विभागिल्ली 

आसा. हातुंतलो उत्तरेकडलो लेक हो फांटो आर्नहेम आनी रॉटरडेम 
हांगच्यान व्हांवत वचून हूक फान हॉलंटाक दर्याक मेळटा, दक्षिणेकडलो 
व्हाल हो दुसरो फांटो व्हड आसून तो नाइमेगन शाराकडल्यांन 
व्हांवता, 

हे न्हंयेपात्रांतल्यान फेब्रुवारीत बर्फ विरगळिल्लयान सगळ्यांत 
चड जाल्यार ऑक्टोबर - नोव्हेंबरांत सगळ्यांत उणें उदक व्हांवता. 
बाझेल ते स्ट्रॅसबर्गाक खवारजावरी येरादारीं जाता. तशेंच डॅन्यूब, 
र्‍्होन, मार्न, एम्स, वेझर, एल्ब आनी ओडर ह्या न्हंयांकडेन तशेंच 
तांचेवयल्या शारांकडेन ही न्हंय जोडिल्ली आसा. 

रोमी काळासावन है न्हंयेचे येरादारीचेर कर आकारताले. 
चवदाव्या शतमानांत तिचेर ६0 परस चड जकातनाके आशिल्ले. फुडें 
तांची संरव्या उणी जाली. १८६८ वर्सा हे न्हंयेक आंतरराश्ट्रीय 
येरादारीखवातीर मान्यताय मेळळी. सद्या हे न्हंयेचेर व्हड प्रमाणाचेर 
येरादारी जाता. न्हं॑येतोंडार आशिल्लें रॉटरडॉम - युरोपोर्ट संकूल 
म्हळ्यार संवसारांतलें एक व्हड बंदर समजप जाता. हाचेभायर 
ड्युइसबर्क, रूर, स्टॉसबर्ण, कॉलोन, लूटव्हिवसहाफेन मॅनहायम 
हीं हे न्हंयेवयलीं हेर म्हत्वाची बंदरां. 

उद्देगीकरण, पर्यटन, शेती हे नदरेन 'हायनाचें देणण बरेंच 
फुडारिल्लें आसा. ह्या न्हंये वाठारांत जंव, साकर, बीट, तंबाकू, द्राक्षां 
हांचेय उत्पादन जाता. मायन्स ते बॉनचो न्हंयेदेणणांतलो सोबीत 
भूवाठार, उद्देगीक नगरां, इतिहासीक किल्ले, दोंगुललयो, द्राक्षांचे मळे 
हांकां लागून ह्या वाठारांत पर्यटकांची गर्दी आसता. 

- कों. वि. सं. मं. 


ऱ्होड आयलंड : अमेरिकेच्या संयुक्त संस्थानांतल्या न्यू इंग्लंड 
ह्या स राज्यांच्या विभागी प्रदेशांतलें एक राज्य. देशांतल्या मूळ तेरा 
वसणुकांतली एक. क्षेत्रफळ ३, १४४ चौ, किमी. दक्षिण - उत्तर 
रूंदाय ६0 किमी. विस्तार ४9 १८' ते ४२ 09' उत्तर अक्षांश आनी 
७१ ४८' ते ७१९ 0७' अस्तंत रेखांश. ह्या राज्याचे उत्तरेक आनी 
उदेतेक मेंसँच्युसँटस्‌, अस्तंतेक कर्नेक्टिकट हीं राज्यां जाल्यार दक्षिणेक 
अंटलांटीक म्हासागर आसा. प्रॉव्हिडन्स हें राज्यांतलें सगळ्यांत 
व्हड आनी राजधानी शार. 

भूंयवर्णन : भूंयरचणुकेचे नदरेन राज्याचे उदेंतेकडचो कोस्टल 
लोलँड्स आनी अस्तंतेकडचो इस्टर्न न्यू इंग्लंड अपलँँड अशे दोन 
सैमिकी विभाग केल्यात. कोस्टल लोलँड्स हो उणे उचायेचो रेंवटी 
प्रदेश, ह्या विभागाची दर्यापातळेसावन सगळ्यांत चड उंचाय ६0 मी. 
ह्या विभागांत ऱहोड आयलंड, कनेक्टिकट आनी ऐ्रुडन्स ह्या तीन व्हड 
आनी साबार ल्हान जुंव्यांचो आस्पाव जाता. अस्तंतेकडच्या वेस्टर्न 
रॉकी अपलँड ह्या विभागान राज्याचो सुमार ६६ % वांटो रेवडिला. हो 
भाग दोंगरी आनी ऊंच - सकयल. ह्या विभागाची सगळ्यांत चड 


ऱ्होड आयलंड 


उंचाय २४७ मी. उदेंतेकडसून अस्तंतेकडेन ह्या प्रदेशाची उंचाय वाडत 
जेल्या. राज्याचें हवामान आर्व खंडीय प्रकारचें. जानेवारीचें सरासरी 
तापमान -३' सॅ. ते 0. सें. आसता, जाल्यार जुलय म्हयन्यांत 
सरासरी तापमान २१ सॅ. आसता. वर्सुकी सरासरी पावस सु. १०0 
सेंमी. चक्रीवादळां आनी दर्याच्या ल्हारांचो तडाखवो राज्याच्या दयदिगांच्या 
भागांत बसता. हांगाच्या रानांनी ओक, पायन, जुनिपर, अँश, हिकरी, 
एल्म, विलो, मॅपल आनी बर्च ही वनस्पत मेळटा. जाल्यार 
मोनजातींभितर सोंसो, चानी, कोले, हरण हांचो आस्पाव जाता. 
इतिहास आनी राज्यवेवस्था : होड जुंव्याचेर युरोपी 
वसणूकवादी पावचे पयलीं अमेरिकी इंडियन लोकांचों राबितो आशिल्लो. 
ताचेमदीं अल्गाँक्रियन इंडियन कुळांतल्या नॅरागँसिट, निपमक, पीक्कॉट, 
वाम्पानोअँग ह्या इंडियन जमातींचो आस्पाव आशिल्लो. नॅरागँसिट 
जमात तांचेमदली चड म्हत्वाची. ते लोक शिकार, नुस्तेमारी आनी 
शैतवड करताले. मिंगेल द कॉर्टेरीअल हो पुर्तुजीज मार्गनिर्देशक 
१५0२ त र्‍होड जुंव्याचेर पावलो, उपरांत फ़ांसारवातीर काम करपी 
जोव्हान्नी व्हेर्रत्सानो ह्या इटलियी मार्गनिर्देशकान १५२४ त नॅरागँसिट 
उपसागराचें समन्वेशण केलें. ताका भूंयमध्य दर्यांतल्या रोड्झ जुवो 
आनी होड जुंव्यांभितर खूब साम्य मेळळें. देखून ताणें त्या जुंव्यांक 
-्होड आयलंड नांव दिलें आसुये अशें कांय इतिहासकारांचे मत. 
जाल्यार हेर इतिहासकारांच्या मताप्रमाण हॉलंड मार्गनिर्देशक अँड्रिल 
ब्लॉक हाणें ह्या प्रदेशाक होर हें नांव दिलां. रॉजर विल्यम्स हाणें 
१६३६त प्रॉव्हिडन्स शारांत पयलीं गोऱ्या लोकांची वसणूक उबारली. 
थंयच्या लोकांक धर्मीक आनी राजकीय स्वातंत्रय मेळोवन दिवपारवातीर 
तो खूब वावुरलो. हाका लागून ताका मॅसँच्युसँट्सावन धांवडावन 
घालो. ताचे उपरांत विल्यम कॉडिंटन, जॉन क्लार्क, अँन हचिन्‌सन 
हांणीय धर्मीक स्वातंत्र्याची मागणी केल्ली म्हणून १६३८त तांकांय 
मॅसेचुसँट्सावन धांवडावन घाले. तांणी ऱ्होड जुंव्याचेर येवन पो्केसेट 
वसणुकेची स्थापना केली. पूण धर्मीक आनी राजकी स्वातंत्र्यावयल्यान 
तांचेमदींय भेदभाव निर्माण जाले. हचिन्‌सन आनी ताचे सांगाती 
पोकॅसेटांत रावन तांणी ताका पोर्टस्मथ अशें नांव दिलें. जाल्यार 
कॉडिंटन, क्लार्क आनी तांच्या सांजात्यांनी १६३९त दक्षिणेक न्यू 
पोर्टाची स्थापणूक केली. १६४३त सॅम्युएल ऑॉर्टन, जॉन ग्रीन आनी 
हेरांनी मेळून वॉरीक वसणुकेची स्थापणूक केली. शेजारच्या 
वसणुकांसावन रारवण जावंची म्हणून १६४७त चारूय वसणुको एकठांय 
आयल्यो. थळाव्या इंडियन लोकांकडेन बरे संबंद दवरपाच्या हेतान 
रॉजर विल्यम्सान तांकां कांय अधिकार दिल्ले. ह्या कारणावयल्यान 
शेजारच्या मॅसॅचुसॅट्स बे आनी प्लिमथ कॉलनीभितर वाद सुरू 
जालो. थळाव्या लोकांची सतावणूक जाता देखून 
वाम्पानोअॅग इंडियनांचो मुरवेली किंग फिलिप हाणें १६७५त न्यू 
इंग्लंडच्या वसणूककारांक जिवेशीं मारपाक सुरवात केली. हाका 

विरोध करचेरवातीर कॉलनीच्या सैन्यान फिलीप आनी ताच्या सांगत्यांचेर 
हार घाली. उपरांत इंडियन लोकांनी -होड जुंव्यावयलीं शारां हुलपावन 
कांय वसणूककारांची हत्त्या केली. १६७६त दक्षिण न्यू इंज्लंडांतलें 
झूज थांबलें. पूण मेन आनी न्यू हँपशायरांत मात तें १६७८ मेरेन 
चालूच आशिल्ले. 

अठराव्या शेंकड्याच्या दुसऱ्या अर्दासावन होड जुंव्याची 
अर्थीक स्थिती खूब सुदारली. शेतवड आनी पशुपालन वेवसायांत 
खूब विकास जालो. अर्थीक भरभराट जायत रावली तसो गुलामांचोय 
वेपार वाडलो. थंयच्या वसणूककारांनी गुलाम आनी रम वेवसायांत 
व्हड प्रमाणांत वाड केली. पूण गुलाम वेपाराचेर बंदी हाडपी र्‍होड जुंवो 
ही पयली वसणूक. ग्रेट ब्रिटनान आपल्यो अमेरिकन वसणुको आनी 
-होड जुंव्याचेरूय १७६०त कर आनी वेपार हांचेर खूब जाचक कायदे 
लागू केले. हाका लागून ग्रेट ब्रिटनाक रवूब फायदो जावपाक लागलो. 
-होड जुंव्यावयल्या लोकांनी ताका रवर विरोध केलो. तांणी ब्रिटिशांचे 
लिबर्टी हैं तारू पेटोवन वुडयलें. राज्यक्रांती सुरू जाले उपरांत नहोड 
आयलंडानूच तातूंत वांटो घेतलो. ग्रेट ब्रिटनासावन स्वातंत्र्य हाशील 
करपी वहोड आयलंड ही पयली वसणूक. 

अठराव्या शेंकड्याचे अखवेरेकसावन ऱहोड आयलंडाच्या 
उद्देजीक विकासाक सुरवात जाली. वस्त्रोद्देग हो थंयचो पयलो उद्देग. 
उपरांत धातूनिर्माण, तारवां बांदप, नुस्तेमारी, देवमाशासावन तेल 
काडप ह्या सारकिल्लया उद्देगांत वाड जायत रावली. हाका लागून 
कॅनडियन, युरोपी, आनी हेर साबार परकी लोक थंय वचून स्थायिक 
जाले. १८४२ त राज्याचें नवें संविधान तयार केलें. नागरी झुजा 
उपरांत लेगीत भरभराट जायत रावली. 

पयल्या म्हाझुजाच्या तेंपार राज्यांत रसायनां, दारूगुळो, 
तारवां बांदणी ह्या उद्देणांचो रवूब विकास जालो. पूण लुगट उद्देणाचें 
म्हत्व सब उणें जालें. पूण १९३0तले व्हड मंदीक लागून तशेंच 
१९३८तले सैमिकी आपत्तींक लागून राज्याची अर्थीक स्थिती इबाडली. 
दुसऱया म्हाझुजाच्या तेंपार झूज सादनसामुग्री तयार करपी राज्यांतल्या 
कारखवान्यांचो रवूब विकास जालो. पूण झुजा उपरांत हे कारखाने बंद 
पडिल्लयान राज्यांतले खूब कामगार बेकार जाले. पूण उपरांतच्या धा 
वर्सांमितर इलॅक्ट्रॉनीक साहित्यां, रसायनां, यंत्रसामग्री आनी 
प्लस्टिकाच्या उद्देगांत वाड जाल्लयान बेकारीचें कांय प्रमाण उणें जालें. 
१९८0त बेकारीचें प्रमाण परतून वाडलें. बेकारीचो प्रस्न सुटावो करचो 
म्हणून राज्यांक केंद्र शासनाकडच्यान व्हड प्रमाणांत अर्थीक आदार 
घेवचो पडलो. 

ऱ्होड आयलंडाची पांच परगण्यात विभागणी केल्ली आसा. 
राज्याच्या विधान मंडळाक म्हासभा अशें म्हण्टात. म्हासभा दोन 
घरांनी विभागल्या. दोनूय घरांतल्या वांगड्यांक दोन वर्साँसवातीर 
भोशिक मतदानान वेंचून काडटात. देशाचे काँग्रेसीचेर राज्यांतल्यान 

दोन सिनेटर आनी दोन प्रतिनिधी धाडटात. 

आर्थिक स्थिती : ऱ्होड आयलंड हें मुरवेलपणान 
कारखानदारी राज्य. राज्यांतले चडशे कामगार, निर्मिती उद्देगांत 
आनी ल्हान-व्हड उद्देगांत गुंथल्यात. शेतवडीचें म्हत्व दिसान दीस 
उणें जायत आसा. कुकडां आनी गोरवां पोसपाचोय धंदो कांय प्रमाणांत 
चलता. बटाट हें राज्यांतलें मुरवेल पीक. मको, तोमाट, पाचवी 
मिरयां, कोबी, कडुण, सफरचंद हीं थंय जावपी हेर पिकां. नुस्तेमारी 
हो थंयचो पारंपारीक वेवसाय. 

वसणूक काळासावन प्होड आयलंड कपड्या उद्देगारवातीर 
प्रसिद्द आसा. त्या तेंपार ह्यो गिरणी जलविद्युत्‌ शक्‍तीचेर चलताल्यो. 
विसाव्या शेंकड्यांत राज्यांतल्या उद्देगांत रवूब विंगडपण निर्माण जालें. 
उपरांत ल्हव ल्हव करून लुगट उद्देगाक देंवती कळा लागली. 
जडजवाहीर, रुप्याच्यो वस्ती, धातूकाम, यंत्रसामुग्री, अन्नसामुग्री, 
विद्युत्‌ साहित्य, रबर, प्लास्टिक, रसायनां तशेंच ल्हान - व्हड तारवां 
बांदप हे हांगाचे म्हत्वाचे उद्देग. वुनसॉकिट, पटकीट, सेंट्रल फॉल्स, 
प्रॉव्हिडन्स, क्रॅनस्टन आनी वॉरीक हीं राज्यांतलीं म्हत्वाची उद्देगीक 
शारां, राज्यांत ल्हान-व्हड धरून तीन हजारांवयर काररवाने आसात. 
सद्या पर्यटन वेवसायाकूच चड म्हत्व मेळळां.राज्यांतली चडशी वीज 
उत्पादन औशणिक स्वरूपाची. 

राज्यांतली येरादारी वेवस्था उच्च दर्ज्याची आसा. न्यूपोर्ट 
आनी प्रॉव्हिडन्स ह्या बंदरांक संवसारांत प्रसिद्दी लाबल्या. वॉरीक 
शारांतलो “थीओदोर फ्रान्सिस ग्रीन अरपोर्ट' हो हांगाचो सगळ्यांत 
व्हड विमानतळ. होड आयलंडांतल्यान ३0 खबरांपत्रां आनी २0 
नेमाळीं उजवाडा येतात. प्रोव्हिडन्स इव्हीनींग बुलेटीन, प्रोव्हिडन्स 
जर्नल, पटकीट टायम्स आनी वुनसॉकीट कॉल हीं म्हत्वाची दिसाळीं. 

राज्यांतले सगळ्यांत चड लोक रोमन कॅथलिक पंथाचे. 
हांचेरवेरीज प्रॉटेस्टंट, एपिस्कोपल, बाप्तिस्त, काँग्रेगेशनल, मॅथडिस्ट, 
ज्यू ह्या धर्माचेय लोक थंय आसात. शिक्षणीक मळारूय थंय रवूब 
उदरगत जाल्ली आसा. ऱ्होड आयलंड महाविद्यालय, होड आयलंड 
विद्यापीठ, ब्राउन विद्यापीठ, प्रोविडन्स म्हाविद्यालय, ब्रायण्ट महाविद्यालय, 
न्होड आयलंड अभिकल्प विद्यालय ह्यो राज्यांतल्यो म्हत्वाच्यो उच्च 

या (झिंबाब्वे) : रिपब्लिक ऑफ झिंबाब्वे. आफ्रिका 
एक भूवेश्टित देश. क्षेत्रफळ ३९०,२७२ चौ. किमी. विस्तार 
५' ३७' ते २२२५ दक्षिण, अक्षांश आनी २५ १७' ते ३३ ४' उदेंत 
श. देशाचे उत्तरेक आनी उदेंतेक मोझांबीक, दक्षिणेक दक्षिण 
, नैक्रत्येक बोत्सवाना, वायव्येक आनी उत्तरेक झांबिया हे 
आसात. हारारे हें देशाचें राजपाटण, १९८0 सावन देशाच्या 

'झिबाब्वे ह्या नांवाक अधिकृत रितीन मान्यातय मेळळ्या. 

भूंयवर्णन : भूंयरचणुकेचे नदरेन देशाचे हायव्हेल्ड, 
मिडलूव्हेल्ड आनी लोव्हेल्ड अशे तीन वांटे केल्ले आसात. हायव्हेल्ड 
भागांत देशाच्या मदल्या वाठारांत नै्त्य - ईशान्य दिकेक पातळिल्लो 
सुमार ६५0 किमी. लांब आनी ८0 ते १६0 किमी. रूदायेचो दोंगरी 
प्रदेश. हो प्रदेश १,२00 ते १,६७५ मी. ऊंच आसून, देशाचो सुमार 
२५% भाग ह्या प्रदेशारवाल आसा. तातूंत ल्हान - व्हड अशा साबार 
दोंगुल्ल्यांचोय आस्पाव जाता. देशांतल्या मुरवेल पर्वतावर्ळीतली इन्यांग्गा 
ही रांक सगळ्यांत ऊंच. हे रांकेंतलें इन्यांग्गानी हें देशांतलें सगळ्यांत 
उंचेलें तेमूक. तें सुमार २५९३मी. ऊंच. इन्यांर्गा रांकेच्या दोनय 
वटांनी उत्तरेक झँबीझी आनी दक्षिणेक लिंपोपो न्ह॑येमेरेन पातळिल्ल्यो 
सुमार ६00 ते १२00 मी. उंचायेच्या प्रदेशाचो मिडल्‌वॅल्ड प्रदेशांत 
आस्पाव जाता. ह्या प्रदेशांन देशाचो सुमार ४0 % भाग रेवडिला. 
साबी, लुंडी, नुआनेत्सी ह्या न्हंयांच्या देणणांतल्या भागांक आनी 
वायव्येकडच्या उणे उंचायेच्या भागाक लववॅल्ड अशें म्हण्टात. देशांतलो 
सगळ्यांत उणे उंचायेचो भाग देशाचे आग्नेयेक डुमेला शारालार्गीं 
आसा. देशांतले चडशे सडे न्हंयांनी रेवडिल्यात. देशाचे वायव्य आनी 
उत्तर शिमेवयल्यान व्हांवपी झँबीझी आनी दक्षिण शिमेवयल्यान व्हांवपी 
लिंपोपो ह्यो देशांतल्यो मुरवेल न्हंयो. सान्याटी, डमन्याटी, सेंग्वा, 
ज्वाई, डेका, माझोए, साबी, लुंडी, नुआनेत्सी, बूल्च्ये, मात्शेउमलोपे, 
शाही ह्यो देशांतल्यान व्हांवपी हेर न्हंयो. 

हवामान : देशाचें हवामान उंचायेप्रमाण बदलता .पूण 
सादारणपणान ऱ्होडेशियेचो आस्पाव उपोश्ण कटिबंधांत जाता. ऊंच 
प्रदेशांनी तापमान लोवेल्ड परस उणें आसून थंय पावस चड पडटा. 
शिंयाच्या दिसांनी ऊंच भागांतलें तापमान १३ ते १२ सॅ. मेरेन 
सकयल देंवता, जाल्यार गिमाच्या दिसांनी तें २४ सॅ. मेरेन वयर 
वता. लोवॅल्ड भागांत तापमान ३२ ते ३८ सॅ. मेरेन वाडटा. गिमाच्या 
दिसांनी पावस चड पडटा. देशाचे उदेंतेक पावस चड पडटा, जाल्यार 
दक्षिण आनी नैऋत्य भागांत उणो पडटा. 

वनस्पत आनी मोनजात : देशाचो चडसो भाग सॅव्हाना 
प्रदेशांत आस्पावला. चड पावस पडपी आनी ऊच प्रदेशांनी उश्ण 
कटिबंधी सदांपाचवी आनी घट्ट लांकडाची वनस्पत आसा. साग, 
मॅहॉगनी, नॉबथॉर्न, अमसास, गोररवचींच हे हांगा सांपडपी व्हड 
रूख. वायव्य भागांत पानझडी रूरव जाल्यार नैऋत्य भागांत कांट्यांची 
वनस्पत चड. देशाचो दक्षिण भाग आफ्रिकन आयर्नवूड वनस्पतीन 
रेवाडला. हांगा मेळपी फुलझाडांमदीं आनी झोपांमदीं हिबिस्कस, 
स्पायडर लिली, लिओनोड्स, कॅशा, डॉम्बेआ हे मुरवेल प्रकार 
आसात. 

देशांतल्या रानांनी तरेकवार मोनजात आसा. शींव, बिबटो, 
चितळ, तरस, मुंगूस, बॅबून, चिंपांझी, गोरिल्ला, बुशबेबी, हत्ती, 

पाणघोडो, जिराफ, झेब्रा ही हांगा सांपडपी मुखेल रानटी मोनजात. 
इलँड, कुदू, इंपाला, हार्टबीस्ट, वॉटरबॅक ह्यो हांगा मेळपी कांय 
हरणांच्यो खवाशेल्यो जाती. अँट श्र, बार्बेट, राघू, बिशपबर्ड, बुलबूल, 
फेझंट, ग्राउझ हीं हांगा मेळपी मुखेल सवर्णी. 

इतिहास आनी मोनजात : 'होडशियेच्या उत्खननांत 
सांपडिल्लया अश्मयुगीन पुराव्यांवयल्यान इतिहासाचो गाभो थरयला. 
कालाहारी रेंवटी प्रदेशान रावपी बुशमॅन हे देशांतले मुळावे लोक, 
अशें इतिहासकारांचे मत आसा. .ते लोक ल्हान ल्हान पंगडांनी 
रावताले. शेतवड, पशुपालन आनी शिकार हे ताचें मुखेल वेवसाय 
आशिल्ले. हांगाच्या लोहधातूचें काम करपी कांय गटांनी बुशमन 
लोकांच्यो जमनी घेतल्यो. पांचव्या ते धाव्या शेंकडयाभितर बातू 
भाशीक शोन लोकांनी बुशमॅनांची कत्तल करून तांकां धांवडावन 
घाले. पूण धवडांचे पंगड मात शान लोकांभितर भरसून गेले. उपरांत 
शोन लोकांनी दयदिगांनी रावून भांगर आनी हस्तीदंताचों वेपार 
वाडयलो. ल्हव ल्हव तांणी आपलो शेक वाडोवन त्या प्रदेशांत आपलें 
साम्राज्य उबारलें. ताचें साम्राज्य एमबेनेभुतापा ह्या नांवान प्रसिद्द 
आशिल्ले. पंदराव्या शेंकड्याचे निमाणेकडेन ह्या साम्राज्याचे दोन कुडके 
जावन दक्षिणेकडचो भाग उरोइवी साम्राज्य म्हणून प्रसिद्द जालो. 
मुखावयल्या दोन शेंकड्यांभितर ह्या भागाची खूब उदरगत जाली. 
१८३0 च्या सुमाराक दक्षिण आफ्रिकेतल्या एंडबिली लोकांनी उरोइवी 
साम्राज्य मोडून उडयलें. युरोपी लोक हांगा पावले. उपरांत गुलामांच्या 
वेपारांत वाड जाल्ली. पूण स्कॉटलंडी मिशनरीन ताका विरोध केल्लो. 
"रॉबर्ट मॉफल' हाणें १८५९त 'इन्याती मिशन" च्या रुपान हांगा 
युरोपियांची पयली वसणूक उबारली. उपरांत साबार युरोपियांनी 
आपआपल्यो वसणुको हांगा उभारल्यो. 

विसाव्या शेंकड्याचे अखेरेक “ब्रिटीश साऊथ आफ्रिका 
कंपनीन' ह्या प्रदेशांतल्या वेपारांत खूब वाड केली. उपरांत युरोपी 
लेकांचो चड आनी चड हस्तक्षेप जावपाक लागलो म्हणून एंडबिली 
आनी शान लोकांनी तांचेआड सशस्त्र उठाव केले. १८९१त न्यासालँड 
ब्रिटिशांचें संरक्षीत राज्य जालें, जाल्यार उरिल्लो प्रदेश ऱ्होड्स कंपनीच्या 
शेकातळा उरलो. १८९५त ब्रिटीश साउथ आफ्रिका कंपनीन मॅशोनालँड 
आनी मॅटवीलीलँड मेळून ऱ्होडेशिया अशें नांव दिवपाचें थरयलें. पूण 
झँबीझी न्हंयेच्या उत्तरेकडच्या प्रदेशासावन हो भाग वेळो जाल्लयान 
ताका दक्षिण ऱ्होडेशिया अशें नांव दवरलें. उपरांत १९२३ मेरेन ब्रिटीश 
साऊथ आफ्रिका कंपनीन ह्या प्रदेशाचो कारभार सांभाळळो. १९२३त 
युरोपी लोकांनी जनमत घेवन हो भाग स्वयंशासीत ब्रिटीश वसणूक 
म्हणून घोशीत करपाविशीं मागणी केली. देखून १२ सप्टेंबर १९२३ 
दिसा दक्षिण व्होडेशियेचो कारभार कंपनीकडच्यान ब्रिटीश सरकाराकडेन 
गेलो. १ ऑक्टोबर १९२३ दिसा हांगा सरकाराची स्थापणूक जावन 
ताचो कारभार रव्हर्नराच्या हातांत दिलो आनी हो प्रदेश ब्रिटीश 

वसणूक म्हणून जाहीर केलो. १९५३ त दक्षिण -होडेशिया, उत्तर 
ज्होडेशिया आनी न्यासालँड हाचें मेळून सँट्रूल आफ्रिका फॅडरेशन ह्या 
नांवान एक संघराज्य स्थापन केलें. १९६0 त हांगा नॅशनल डॅमोक्रॅटीक 
पक्षाची स्थापणूक जावन एन्‌कोमो हो ताचो अध्यक्ष जालो. १९६१त 
ह्या पक्षाचेर सरकारान बंदी घाल्लयान, एन्‌कामो हाणें दुसरो पक्ष 
उबारलो. पूण तोय पक्ष बेकायदेशीर थारयल्लयान तांचेमदले कांय 
लोक वेगळे जावन तांणी “झिंबाब्वे आफ्रिकन नॅशनल युनियन, हो 
नवो पक्ष निर्माण केलो. राज्याची नवी घटना १९६२ सावन अंमलांत 
येवन तातूंत ग्रेट ब्रिटनाचे कायदेशीर अधिकार उणे करून आफ्रिकन 
लोकांखातीर कांय मताधिकार दिले. डिसेंबर १९६३ त संघराज्य 
बरखास्त जावन उत्तर 'होडेशिया, झिंबाब्वे आनी न्यासालँड मालावी 
प्रजासत्ताक ह्या नांवांनी स्वतंत्र जावन दक्षिण ऱ्होडेशियेचो चड करून 
र्‍होडेशिया ह्या नांवान उल्लेख जावपाक लागलो. | 
१९६५त जाल्ले वेंचणुकेंत न्होडेशियन फ्रंट पक्षाक भोवमत 
मेळळें. तांणी ब्रिटिशांकडेन पुराय स्वातंत्र्याची मागणी केली. पूण ग्रेट 
ब्रिटनान ताका न्हयकार दिल्ल्यान प्रधानमंत्री ईयान स्मिथ हाणें 
राज्यांत आणिबाणी जाहीर करून उपरांत -होडेशियेचें स्वातंत्र्य जाहीर 
केलें. ब्रिटीश सरकारान तें स्वातंत्र्य बेकायदेशीर थारावन -होडेशियेकडेन 
आशिल्ले वेपारी आनी अर्थीक संबंद तोडले. उपरांत नोव्हेंबर १९६९त 
जनमत घेवन वहोडेशिया प्रजासत्ताक राज्य म्हणून जाहीर केलें. 
प्रजासत्ताकाची स्थापणूक जाले उपरांत युरोपी लोक आनी थळावे 
लोक तशेंच पक्षा पक्षाभितरले मतभेद वाडत गेले. मुरवावयर्ली धा 
वर्सांसुमार फ्रंट पक्षान थंयचे अंसेंब्लींत शेक गाजयलो. पूण झापू 
आनी झानू ह्या पक्षांनी स्मिथ सरकाराआड सशस्त्र उठाव केले. 
आफ्रिकन गनिमी काबा संघटनेनूय ह्या उठावांत वांटो घेतिल्लो. इबाडिल्ल 
स्थितीचो फायदो घेवन एनकोमो आनी मुयाबे हार्णी संयुक्‍्तपणान 
पट्रिओटीक फ्रंटाची स्थापणूक केली. उपरांत राज्यांतली तंग स्थिती 
आळाबंदात हाडपारवातीर स्मिथ सरकाराक दक्षिण आफ्रिकी पुलिसांचो 
आदार घेवचो पडलो, १९७८त प्रधानमंत्री स्मिथ आनी नॅशनॅलिस्ट 
पक्षाचे फुडारी हांणी काळ्या लोकांक मताधिकार, भौशिक वेंचणूक 
पद्दत आनी भोवमतवादी पक्षाचें सरकार अशो अटी आशिल्ली घटना 
मान्य केली.एप्रिल १९७९त जाल्ले वेचणुकेंत युनायटेड आफ्रिकन नॅशनल 
काऊंसिल ह्या पक्षाक भोवमत मेळून बिशप आबेल हो पयलो काळो 
मनीस प्रधानमंत्री जालो. ताणें देशाचें झिंबाब्वे 'होडेशिया अशें नामांतर 
केलें. ताणें देशांत शांती प्रस्थापित करपाचे रवूब यत्न केले. पूण 
पेट्रिऑटिक फ्रंटाच्या लोकांनी सरकाराआडचो विरोध चालूच दवरलो, 
हाका लागून निमाणेकडेन १९७९त ब्रिटिशांनी सगळे पक्ष एकठां 
हाडून देशाचे नवे घटनेची वळेरी तयार केली, डिसेंबर १९७९त कां 
दीस हो देश ब्रिटीश वसणूक म्हणून जाहिर केलो. फेब्रुवारी १९८ 
ब्रिटीश वेंचणूक आयोगाच्या फुडारपणारवाला वेंचणूक जावन 

मुगाबे हो प्रधानमंत्री जालो. १८ एप्रिल १९८० ह्या दिसासावन देशाचें 
__ रिपब्लिक ऑफ झिंबाब्वे अशें नामांतर केलें. १४ मे १९८0 दिसा झानू 
आनी पॅट्रिऑटीक फ्रंट हांचें जोड सरकार अस्तित्वांत आयलें. ह्या 
दिसासावन देशाची पुराय सत्ता गोऱ्या लोकांच्या हातांतल्यान काळ्या 
लोकांकडेन गेली. पूण देशांतलो पक्षा पक्षांभितरलो तणाव आनी 
संघर्श चालूच उरले. मार्च १९९०त जाल्ले वेंचणुकेंत रॉबर्ट मुगाबे हो 
प्रधानमंत्री म्हणून परतून वेचून आयलो. १९९१ - ९२त जेन्ना देशांत 
दुकळ पडलो तेन्ना राष्ट्राध्यक्ष मुगाबे हाणें ६ मार्च, १९९२ दिसा 
राश्ट्रीय दुकळ अशें जाहीर करून परकी राश्ट्रांकडेन अन्न, दुडू, 
वरदां आनी हेर आदार मालो. ही स्थिती कांय काळ उरिल्ल्यान 
देशाची अर्थीक स्थिती रवालावली. मार्च १९९६ त तो राष्ट्राध्यक्ष 
म्हणून परतून वेंचून आयलो. 
देशाची संसद हाउस ऑफ असंब्ली आनी सिनेट अशी दोन 
घरांनी विभाणिल्ली आसून, ती १९८०त आपणायल्लया संविधानाप्रमाण 
देशाचो कारभार चलयता. हाऊस ऑफ असंँब्लींतले कांय जागे 
अल्पसंरव्येन आशिल्ल्या गोऱ्या लोकांरवातीर राखून दवरल्यात. दोनूय 
घरांतल्या वांगड्यांक पांच वर्सारवातीर प्रौढ मतदान वा गुपीत मतदान 
पद्दतीन वेंचून काडटात. संसदेचे वांगडी राश्ट्राध्यक्षाक स वर्सारवातीर 
वेचून काडटात. राश्ट्राध्यक्षाकडेन कार्यकारी सत्ता आसून, तो प्रधानमंत्री 
आनी ताच्या सल्लयान हेर मंत्र्यांक वेचून काडटा. 
देशांतली न्यायवेवस्था सर्वोच्च न्यायालय, उच्च न्यायालय 
आनी हेर न्यायालयां अशी आसून, ती मुखेलपणान रोमन होलंडी 
पद्दतीचेर आदारल्या. तिचेर दक्षिण आफ्रिकी न्यायपद्दतिचोय कांय 
प्रमाणांत प्रभाव पडला. मुरवेल न्यायाधिशांची नेमणूक प्रधानमंत्र्याच्या 
सल्यान राश्ट्राध्यक्ष करता. 
अर्थवेवस्था : देशाची अर्थीक स्थिती समाधानकारक आसा. 
देशांत तरेकवार खनिजांचे सांठे खूब प्रमाणांत आसून, धातू आनी 
खनिज हांचे निर्यातीसावन देशाक सुमार ४0 % येणावळ मेळटा. 
| तांबे, निकेल, भांगर, अँसबेस्टोस, क्रोम, कोळसो आनी रुपें हीं 
हांगा सापडपी मुरवेल रवनिजां. 
शेतवड हो देशांतलो मुरवेल वेवसाय. देशांतले वट्ट 
= येणावळींतलो सुमार अर्द वांटो शेतकी उत्पन्नासावन मेळटा. देशांतले 
_ सुमार ७०% लोक शेतकी वेवसायांत गुंथल्यात. देशाक परकीय चलन 
` मेळोवन दिवपी तंबाकू हैं म्हत्वाचें पीक, जाल्यार अन्नधान्यांतलें मको 
' हैं म्हत्वाचें पीक. जंव, ज्वारी, मूग, कापूस, ऊंस, साकर, बीट, 
सोयाबीन, टॅपीओका, बटाट, केळी, संत्रा, लिंबू आनी भाजीपालो हींय 
हांगा जावपी म्हत्वाची पिकां. शेतवडीक जोडून आशिल्लीं कुकडां आनी 
जोरवां पोसपाचो वेवसायय नेटान चलता. न्हंयांतल्यान नुस्तें मारप 
` जाता. राज्यांतले येणावळीचाय देशाचे येणावळीक हातभार लागता. 
देशांतल्या उद्देणधंद्यांभितर खूब उदरगत जाल्ली आसा. 


i Rs 3 30.6 


PE OT SOP SS” ST SS SS 
३७-4१. ST SP MY ‘SN ° ST NN "PS PS 


३६३ 


ऱ्होडेशिया (झिंबाब्वे) 


धातुकाम, कपडो, अभियांत्रिकी, कागद, अन्नप्रक्रिया, सिगरेट, रसायनां, 
फर्निचर, साकर उत्पादन ह्या उद्देयांनी चड प्रगती जाल्ली आसा. वीज 
निर्मितीच्या मळार वहोडेशिया स्वयंपूर्ण आसून, वट्ट वीज उत्पादनांतली 
८४% जलविद्युत्‌ आसून उरिल्ली वीज औश्णिक प्रकल्पांतल्यान मेळटा. 
देशाचे अर्थीक स्थितींत सुदारणा घडोवन हाडचेरवातीर सरकारान 
आफ्रिका रवंडांतल्या झांबिया, मोझांबीक, टांझानिया, आंगोल आनी 
स्वाझीलँड, तशेंच अमेरिकी, युरोपी आनी आशियायी देशांकडेन वेपारी 
संबंद जोडल्यात. आयात जावपी म्हालांत मुखवेलपणान मशिनां, 
येरादारी साधनां आनी तांचे मेकळे भाग, रसायनां, पेट्रोल आनी ताचें 
उत्पादन आनी तयार वस्तुंचो आस्पाव जाता. जाल्यार निर्यात जावपी 
म्हालांत तंबाकू, कापूस आनी रवनिजांचो आस्पाव जाता. झिंबाब्वे 
डॉलर हैं देशाचें अधिकृत चलन. 
येरादारी आनी संचारण : येरादारीच्या मळार खूब सुदारणा 
जाल्ली आसा. १९८० सावन हो देश झँबीया आनी मोझैँबीक हांचेकडेन 
रस्ते आनी लोहमार्गान जोडला. उवेरू ते हरारे मेरेनच्या रेल्चेमागचिं 
विद्युतीकरण जाल्ले आसा. रेल्वे येरादारीचेर नियंत्रण दवरपारवातीर 
नॅशनल रेल्वेस ऑफ झिंबाब्वे ह्या सरकारी निगमाची स्थापणूक 
केल्या, हरारे शारांत आंतरराश्ट्रीय विमानतळ आसा. देशांतलीं कांय 
मुखेल शारां हवाई मार्जान जोडल्यांत. उदकामार्गान येरादारी 
करचेरवातीर 'होडेशियेक मोझँंबिकेंतल्या मापुतो आनी बेईरा बंदरांचो 
आदार घेवंचो पडटा. देशांत रेडिओ आनी दूरचित्रवाणीची बरी वेवस्था 
आसा. रेडिओवयल्यान इंग्लीश, शोन, एंडबीली, कालोगा, व्हेंड, 
टाँगा, चेवा ह्या भाशेंतल्यान कार्यावळी सादर करतात. हरारे शारांत 
दूरचित्रवाणीचें मुरवेल केंद्र, जाल्यार बुलवायो शारांत उपकेंद्र आसा. 
लोक आनी समाजजीण : वहोडेशियेंतले चडशे लोक 
म्हळ्यार ९६% लोक काळ्या वर्णाचे आसात. ह्या लोकांची फुडें 
एंडबीली आनी शोन अशा दोन पंगडांनी विभागणी केल्ली आसा. हे 
लोक एंडबीली आनी शोन ह्यो बांतू भाशेच्यो पोटभासो उलयतात. वट्ट 
लोकसंरव्येंत शोनांची संरव्या ८0 % जाल्यार एंडबीलींची १६ % 
आसा. शोन लोक मुरवेलपणान देशाच्या उत्तर आनी उदेंत भागांत 
दिश्टी पडटात. गोरे लोक मुरवेलपणान हायवॅल्ड प्रदेशांत रावतात. 
तांचेमरदी ब्रिटीश आनी हॉलंडी लोकांचें प्रमाण चड आसा. गोरे लोक 
चड करून इंग्लीश भास उलयतात. देशांत अंजिलिकन आनी रोमन 
कॅथलीक लोक चड प्रेसबायटेरियन, मेथडिस्ट, मुसलमान, हिंदू, ज्यू 
आनी बहाई लोकय थंय आसात. जांवगिऱ्या वाठारांनी रावपी बांतू 
लोकांचो वाडो १0 ते ६0 खोपीं मेळून जाता. तांचे खोपींक काइआस 
अशें म्हण्टात. खवोंपीचें पारवें मुखेलपणान तणाचेंच आसता. बांतू 
लोकांमदीं भोवपत्नीत्व प्रथा चालींत आसून ते दर एके बायलेक 
वेगळी रवोंप उबारतात. शेतवड आनी जोरवां पासप हो तांचो मुरवेल 
वेवसाय. हालीं तेंपार काम करपाच्या निमतान खूबशे बांतू लोक 


लंगडी 


शारांनी वतात. गोऱ्या लोकांचो दर्जो खूब ऊंच आसून बांतू लोक तांचे 


चाकर म्हणून वावुरतात. 
स्वातंत्र्या पयलीं आफ्रिकन लोकांरवातीर वेगळ्यो शाळा 


आनी वेगळी शिक्षण पद्दत आशिल्ली. पूण १९८० सावन कायद्यान 
शिक्षणाचो दर्जो सगळ्यांक सारको दवरला मुळावें शिक्षण फुकट 
आसून, तांतूत शेतकीविशीचें शिक्षण सक्तीचे आसा. स्वातंत्र्या उपरांत 
शिक्षणाचो प्रसार खूब जाल्लो आसून, हांगा कृषी, तांत्रिक, वैजकी 
सारकिल्लया उंचेल्या शिक्षणाची वेवस्था आसा. हरारे शारांत १९५५त 
झिंबाब्वे विद्यापिठाची स्थापना केल्या. इंग्लीश ही देशाची अधिकृत 
भास. चडशे लोक थळाव्यो भासो उलयतात. हरारे हैं देशाचें राजपाटण 
आनी एक उद्देगीक शार. बूलवायो, मुतारे, ग्रेट झिंबाब्वे हीं देशांतलीं 
हेर म्हत्वाची शारां. विक्टोरिया घसघसो, करिबा धरण, ह्यांे हांगाचें 
राखीव रान आनी राश्ट्रीय उद्यान हांगाचे ग्रेट झिंबाब्देचे पुराणकाळीन 
अवशेश, आटोपो दोंगुल्ले वयलो वरल्ईस व्ह्यू पॉयंट आनी थंयची सेसील 
-होड्साची कबर हीं देशांतलीं मुखेल पर्यटन स्थळां. 

- कों. वि. सं. मं. 


लंगडी : भुरण्यांचो एक खेळ. विशिश्ट खेळांमळार कांय 
खेळगड्यांनी धांवप आनी एका खेळगड्यान आपल्या एका पांयाचेर 
तोल सांवरीत दुसरो पांय दोडून फाटले वटेन उखलून, जे धांवतात 
तांची फाट धरून तांकां स्पर्श करप आनी आपुणूय बाद जावंचोना 
असो यत्न करप. 

लंगडी हो खेळ सोंपो आसून, तो मुळांत मानवी हालचालींचेर 
आनी भुरज्यांचे उदरगतीच्या टण्यांचेर आदारीत आशिल्लयान संवसारांत 
सगळेकडेन खेळटात. 

हो रवेळ ७ ते १४ वर्सा पिरायेंतलीं भुरी रवेळटात. सुरवातीक 
हो खेळ खेळपी भुरज्यांचे दोन सारके दोन पंड करतात. दर एका 
पंडांत ९ रवेळगडे आसतात. हाचें रवेळांगण चवकोनी वा वाटकुळेंय 
काडटात. भितर सरपारवातीर रवेळामळाक खूण करतात, रवेळपी 
गडी त्या चवकोनाचे शिमेभितर येतात. मागीर एका पंगडांतलो एक 
गडी एका पांयार लंगडत त्या चवकोनांत हेर धांवपी गडयांक 
(आफुडपाचो) हात लावपाचो यत्न करता आनी धांवपी गडी ताचो 
स्पर्श जावचो न्हय हे पद्दतीन ताका चुकयत शिमेभितर धांवतात. 
लंगडी घालपी दोडिल्लो पांय जमनीक तेंकयनासतना जितल्या गडयांक 
हात लायता तितले गडी बाद जातात. तेचपरी लंगडी घालप्यान 
कुडिचो खंयचोय भाग जमनीक तेंकयल्यार तो बाद जाता, ताच्या 
जाण्यार तांच्या पंगडांतलो दुसरो गडी लंगडी घालीत उरिल्लया 
जड्यांक बाद करता आनी धांवपी गडी शिमेच्याभायर गेल्यार तो बाद 
जाता. हो खेळ ७ ते १४ ह्या पिरायेच्या गटांतलीं भुरगीं खेळटात. 
हो खेळ मुळाव्या शाळांनी आनी आंतर शाळांतल्या सर्तींनी रवेळटात. 

एकदां लंगडी आनी एकदां धांवती अशे दर एका पंगडाक दोन डाव 
मेळटात. एकेच फावटीं दोन वा तीन धांवपी रवेळणडे शिमेभितर प्रवेश 
करतात. 
लंगडी घालप्यान बाद केल्ल्या दर एका खेळणड्यारवातीर 
त्या संघाक एक गूण मेळटा आनी ज्या संघान चडांत चड रवेळणड्यांक 
बाद केल्यात तो संघ जैतिवंत थारता आनी बादाबाद जाल्यारूय 
पुराय खेळ परत खेळटात. 
लंगडेचे लमाण लंगडी, सोलापूरी लंगडी अशे प्रकार आसात. 
- कों. वि. सं. मं. 


लंडन : ग्रेट ब्रिटनची राजधानी, देशांतलें मुखेल शार, म्हत्वाचे 
वेपारी, राजकीय, उद्देणीक तशेंच संस्कृतीक केंद्र आनी संवसारांतलें 
पोरणें इतिहासीक शार. ग्रेटर लंडन ह्या नांवान वळखतल्या ह्या 
भागाचें क्षेत्रफळ १,५८० चौ. किमी. आसून ताची लोकसंख्या 
६७,७५,२00 (१९८६) तशेंच 'सिटी' म्हणून वळरवतल्या पोरन्या 
वाठाराचे क्षेत्रफळ फकत २.५ चौ. किमी. आसा. १ एप्रिल १९६५ ह्या 
वर्सा ग्रेटर लंडनाची निर्मिती जाली. हें शार देशाच्या आग्नेय वाठारांत 
थेम्स न्हंयेदेगेर वशिल्लें आसा. थेम्स न्हंये देणणांत वशिल्लो हो वाठार 
तांतया आकाराचो आसून ताका “लंडन बेरिन' ह्या नांवान वळरवतात. 

लंडनाच्या नांवाविशीं वेगवेगळ्यो उपपत्ती आसात. हांगाचे 
मूळ रहिवासी लंडनर हाच्या नांवावयल्यान हाका लंडन हैं नांव 
पडलां आसुंये; जाल्यार थेम्स न्हंये देगेर बांदिल्लया बंदराच्या लंडिनेम 
ह्या नांवावयल्यान लंडन हैं नांव पडलां आसुंये. लॉफूटीन हें उतर 
केल्टिक 'लायडीन” हाचेवयल्यान आयलां असो तर्क आसा. पोरने 
आयलँडी भाशेंतल्या लाँड म्हळ्यार रानटी, शूर ह्या उतरांपसून 
लंडन ह्या उतराचो उगम जालो अशें एकवाँलचें मत आसा. 

हो वाठार चुन रवडयेच्या फातरांनी तयार जाल्लो आसून ह्या 
फातरांमदीं इओसीन काळांतले घट्ट फातर, रेंव, गाळाची माती 
हांची भरसण मेळटा. जानेवारीत हांगाचें तापमान ३" सें. जाल्यार 
जुलयांत २२.५ सें. आसता. हांगा वर्सुकी सरासरी पावस ६0 सेंमी. 
पडटा. 

लंडनाच्या इतिहासाक रोमी काळासावन सुरवात जाता. सम्राट 
क्लॉडियसान सैन्यावरवीं इंग्लंडाचेर घुरी घाली. ताच्या मनांत 
कॅम्यलोडयूनम (कोलचेस्टर) ही राजधानी करपाचें आशिल्लें. उपरांत 
ताणें थेम्स न्हंयेच्या वॉल्ब्रुक ह्या फांट्याचेर पूल बांदलो. पुलाचे 
उत्तरेक कॉर्नहिलचेर लंडनाची सुरवात जाली. कालांतरान कॉलचेस्टरचें 
म्हत्व उणें जालें आनी हें शार सगळ्या दळणवळणाचें म्हत्वाचें केंद्र 
जालें. इ.स. २00 च्या सुमाराक शाराभोंवतणी संरक्षक वणत काडिल्ली. 
रोमी काळांतले अवशेश अजुनूय हांगा पळोवंक मेळटात. 

रोमी सैनिकांनी ४१0 वर्सा ग्रेट ब्रिटन सोडलें. उपरांत जर्मन 

टोळयांनी लंडनाचेर घुरी घाली. ८२५ च्या सुमारक लंडनाचेर ताबो 
आशिल्ल्या सॅक्सन राजांनी इंग्लंडच्या बऱ्याच भागाचेर नियंत्रण दवरून 
राज्य केलें. अँग्लो सॅक्सन काळांत ह्या शाराची वेपारी भरभराट 
जाली. वेसेक्सचो राजा एजबेक्टचो नातू आल्फ्रेड द ग्रेट (८४९ -९९) 
आनी डेन लोकांच्या झूज काळांत लंडन हें मुरेल केंद्र जालें. 
आल्फ्रेडान ८८६ वर्सा लंडनाचेर ताबो मेळयलो. एडवर्ड द कन्फेसरान 
इकराव्या शतमानाच्या मध्यार एक राजवाडो, 'वॅस्टमिन्स्टर पॅलेस' 
आनी नॉर्मन चर्च 'वॅस्टमिन्स्टर अबी” बांदलें. शाराचे उदरगतीचें 
मुळावण १०६६ त नॉर्मन ड्यूक विल्यम द काँकरर हाचे घुरयेच्या 
वेळार घाल्लें. ताणें शाराचे संरक्षक वणटीभायर टावर ऑफ लंडनांतलो 
घवो मनोरो (वायट टॉवर) हो मध्यवर्ती भाग बांदलो. उपरांत दर 
एका राजाचे कारकिर्दीत ह्या टावरा भोंवतर्णी तटबंदी आनी इमारती 
हांचें बांदकाम केलें. पयल्या जेम्साचे कारकिर्दीत (१६0३ - २५) हांगा 
राजाचें निवासस्थान आशिल्लें. हाचेभायर टांकसाळ, वेधशाळा, शस्त्राार 
हींय ह्या भागांत आशिल्लीं. राजकीय कैद्यांकूय हांगाच दवरताले. 

उपरांतच्या काळांत ह्या शारांत डेंनमार्की जर्मन, फ्लेमिश 
आनी इटालियन स्थायीक जाले. ११३६ त उज्यांत नश्ट जाल्लया 
लांकडी घरांच्या जार्‍्यार फातरी घरां आयलीं. दक्षिण इटालियींनी 
थंय आपलें बस्तान बसयलें आनी जुदेव लोकांक धांवडावन घाले 
(१२९०). उपरांत वेपारांत ल्हव ल्हव वाड जावन वेपारी संघ प्रभावी 
जालो. स्थानीक स्वराज्य संस्था स्थापन करून राजाच्या शासनाजाऱ्यार 
लंडन शारारवातीर महापौरपद निर्माण केलें. १३३२ त हांगा सामान्य 
परिशदेची स्थापना जाली. 

ट्यूडर काळांत ह्या शाराचो बरोच विकास जालो. शारांतलो 
वेस्ट एण्ड भागूय बरोच विकसीत जालो. लंडन आनी वॅस्टमिन्स्टर 
हीं शारां एकामेकांत विलीन जालीं. आठव्या हॅन्रीच्या मरणाउपरांत 
इंग्लंडची संसद वॅस्टमिन्स्टर पॅलेसींत भरूंक लागली. पयले 
एलिझाबेथ राणयेचे कारकिर्दीत (१५५८ - १६0३) लंडन हे संवसारांतलें 
पयल्या क्रमांकाचे वेपारी केंद्र जालें. 

१६६५ - ६६ त प्लेगान हांगाच्या सुमार एक लाख नागरिकांचो 
बळी घेतलो. १६६६ वर्सा उज्यांत बरीच प्राणहानी जाली. ह्या वेळार 
सुमार ८०% शार जळून काबार जालें. फुडलीं कांय दशकां शाराचे 
फेर बांदावळींत गेलीं. सेंट पॉल कॅथीडूल, केन्झिंग्टन राजवाडो, 
ग्रिनिच वेधशाळा आदी इमारती ह्या काळांत बांदल्यो तशेंच ह्या 
शतमानांत लॉयडस इन्शुरन्स कंपनी (१६८0), बँक ऑफ इंग्लंड 
(१६९४), लंडन स्टॉक एक्सचेंज (१७००) ह्या सारक्या नामनेच्या 
संस्थांची स्थापना जाली. 

उद्देणीक क्रांतीउपरांत १८२0 च्या सुमाराक हांगाचे 

लोकसंरव्येंत बरीच वाड जाली (सुमार ११ लारव). हांगा काररवानेय 
स्थापन जाले. पूण लंडनाची मुरवेल भुमिका काररवान्यांतल्या उत्पादीत 

म्हालाची बाजारपेठ ही आशिल्ली. ताका लागून शाराच्या वॅस्ट एण्डाक 
गिरेस्तकाय पातळूळी, पूण शाराच्या इस्ट एण्ड भागांतली वसती 
मात गरिबीची आशिल्ली. कारखाने, गुदांव हातूंत काम करपी 
सर्वसामान्य मजूर गरीब आशिल्ले. 

एकुणिसाव्या शतमानांत ह्या शारांत सुदारणा घडोवन 
हाडपारवातीर जायते उपक्रम हातांत घेतले. पुलीस दल (१८२९), 
गॅसाचे दिवे (१८१२), मोटी बस - ऑम्निबस (१८२९), लोहमार्ग 
(१८३९), पूल, भुंयारी रेल्वे (१८९०) ह्यो सुविधा, थळाव्या स्वराज्य 
संस्थांसंबंदीं कायदे (१८५५), १८७0 चो शिक्षणीक कायदो, लंडन 
काउंटाची स्थापना आनी ताच्या प्रशासनारवातीर काउन्सिलाची स्थापना 
(१८८८) हाका लागून लंडनाची सगळ्या वटांनी प्रगती जाली. 

विसाव्या शतमानांत दोनूय म्हाझुजांनी शाराची व्हड प्रमाणांत 
हानी जाली. जर्मन वायुसेनेच्या लंडन ब्लित्झ' हे मोहिमेत सप्टेंबर 
१९४0० - १९४१ ह्या काळांत बॉम उडयल्लयान चडशें लंडन नश्ट जालें. 

दुसऱया म्हाझुजाउपरांत लंडनच्या नगर यवेजणेच्यो नव्यो 
येवजणी आंरवल्यो. शारांतल्या पडिल्ल्या आनी नश्ट जाल्लया भागांची 
पुनर्बादणी साऊथ बँक भागाचो विकास, लंडन शाराभोंवतणचो मेकळो 
पाचवो पटो आनी त्या पट्याभायर नव्या शाराची येवजण आनी 
आंरवणी अशे चार मुखेल भाग हे येवजणेंत आशिल्ले. मध्यवर्ती 
लंडनांत मळब चुमपी इमारती जाल्यो, जाल्यार पोरण्या लंडनाचो 
काउंटचो जागो बृहत्‌लंडनान घेतलो. 

शाराची विभागणी ३२ बरोंमदीं केल्ली आसा. दर एका बरोची 
स्वतंत्र निर्वाचीत थळावी स्वराज्य संस्था आसून, महापौर हो तिचो 
मुरेल आसता. हाचेभायर शाराच्या भागाचे प्रशासन कॉर्पोरेशन 
ऑफ सिटी ऑफ लंडन हें कोर्ट ऑफ सिटी काउन्सिलावरवीं करता. 
लॉर्ड मेयर हो ताचो मुरवेल प्रशासक. 

शाराचे मध्यवर्ती लंडन आनी भायलें लंडन अशे दोन मुखेल 
वांटे आसून मध्यवर्ती लंडनाचें शार, वेस्ट एण्ड आनी साउथ बँक हे 
तीन उपविभाग जातात. शार आनी वेस्ट एण्ड हे उपविभाग साउथ 
बँकेकडेन नवो लंडन ब्रीज, टाऊन ब्रीज आनी वॅस्टमिन्स्टर ब्रीज 
हांणी जोडिल्ले आसात. 

शाराचो भाग हो लंडनाचो सगळ्यांत पोरणो आसलो तरी 
आयज थंय व्हड व्हड इमारती दिश्टी पडटात. ह्या भागांत बँको आनी 
वेपारी संस्थांची कार्यालयां आसात. तशेंच सेंट पॉल कॅंथीडूल, गिल्ड 
हॉल ह्यो इतिहासीक इमारती ह्याच वाठारांत आसात. 

शाराच्या वेस्ट एण्ड ह्या वाठारांत शासकीय कार्यालयां किरकोळ 
वेपाराचें केंद्र, आसून शारांतली गिरेस्त वस्ती हांाच आसा. हांगाच्या 
पोरण्या वॅस्टमिन्स्टर शाराच्या वाठारांत संसदघर, प्रधानमंत्र्याचें 
निवासस्थान, बकिंगहॅमचो राजवाडो, वॅस्टमिन्स्टर अँबी, वॅस्टमिन्स्टर 
पॅलेस, ट्रफॅल्गर स्क्वॅर, मॅडम तुसोचें मेणाचें वस्तुसंग्रहालय हीं 


लंडन विद्यापीठ 


प्रेक्षणीय थळां आसात. 
थेम्स न्हंयेचे दक्षिणेवटेन साउथ बँक ह्या वाठारांत लंडनचे 


काऊंटी हॉल (ग्रेटर लंडन काउन्सील मुख्यालय) आसा. तेभायर 
१९५१ त 'फॅस्टिव्हल ऑफ ब्रिटन' च्या निमतान आनी उपरांतूय 
बांदिल्लं जाय प्रक्षाघरां (रॉयल फॅस्टिव्हल हॉल, क्वीन एलिझाबेथ 
हॉल), कला दालनां (हेवर्ड आर्ट गॅलरी), नॅशनल फिल्म थिएटर, 
साउथवर्क, कॅथीडूल आदींचो आस्पाव जाता. 

लंडनांतले उद्देगधंदे मुखेलपणान पांचकडेन मेळटात. शारा 
भागाचे उदेंतेक आनी उत्तरेक सगळ्यांत पोरने उद्देणीक विभाग 
आसात. ह्या विभागांत वायट चॅपेल (कापड उद्देग), क्लर्कनवेल 
(घड्याळी आनी वस्ती तयार करप) हीं दोन मुखेल केंद्रा आसात. 
जीनीचापसून थेम्स ब्हंयेदेगेर उदेंतेकडेन पातळिल्लया उद्देगीक पट्यांत 
रसायनां आनी कागद हांचें उत्पादन जाता. लंडनाचे अस्तंतेकडले 
बरोंत अन्न उत्पादनां आनी घरगुती उपकरणां तयार करपाचे जायते 
कारखाने आसात. 

जायत्या शतमानांसावन बंदर म्हणून लंडनाची नामना आसा. 
पयले एलिझाबेथचे कारकिर्दीत लंडन ब्रीज आनी टावर हांचेमदीं 
थेम्साचे उत्तर देगेर कांय बोट धक्के उबारिल्ले. उपरांत १६६३ त 
नह॑येच्या दोबूय वटांनी बंदर धक्के बांदले. लंडन बंदराचे तीन भाग 
जातात - वेस्ट इंडिया, मिलवॉल आनी पॉप्लर हो ऑयल ऑफ डॉग्स 
हांचेवयल्या गुदांवांचो एक गट, रॉयल व्हिक्टोरिया, रॉयल अल्बर्ट 
आनी किंग जॉर्ज द फिफ्थ गोदी हो दुसरो गट आनी टिलबरी डॉक्स 
हो तिसरो गट. 

उपरांतच्या काळांत बंदराचे आधुनिकीकरण जातकच वेपारांतूय 
वाड जायत गेली. प्रमाणीत पेटी उदका येरादारी पद्दतीन 
(कंटेनरायझेशन शिपिंग) प्रमाणीत पेटयांवरवीं (कंटेनर्स) वेपार चड 
सोंपो जालो. 

लंडनांतली 'ट्यूब' ही संवसारांतली सगळ्यांत व्हडली भुंयारी 
रेल्वे मानतात. हे रेल्वेची लांबाय सुमार १६0 किमी. आसा. गॅटव्हिक 
आनी हिथ्शे ह्या दोन विमानतळांवयल्यान आंतरराशट्रीय विमान 
येरादारी चलता, शारांत उच्च शिक्षणामेरेनच्यो सगळ्यो सुविधा उपलब्ध 
आसून १८३६ त लंडन विद्यापिठाची स्थापना जाली. 

ह्या शारांत ब्रिटीश म्युझीयम, ट्रफॅल्गर स्क्वॅर हायूड पार्क, 
केन्झिंटन गार्डन्स, इन्स ऑफ कोर्ट, ग्रिनिच वेधशाळा, नॅशनल 
गॅलरी, लॉर्डस मैदान, रॉयल अल्बर्ट हॉल, सिंफनी ऑर्केस्ट्रा, लंडन 
स्कूल ऑफ इकॉनॉमिक्स अँड पॉलिटिकल सायन्स ही नामनेची 
संस्था विंबल्डन टॅनिस सर्त, ब्रिटीश ब्रॉडकास्टिंग कॉर्पोरेशन (बीबीसी) 
ह्यो उल्लेख करपा सारकिल्यो गजाली आसात. संस्कृतीक नदरेन 
व्हड ग्रंथालयां आनी संग्रहालयां, नाटक घरां चलचित्रघरां, शिल्पकला 
आनी चित्रकला हांची दालनां हांकां लागून लंडनाक संस्कृतीक वैभव 

फावो जालें. वॉल्तेर, मॅझिनी, लॅनिन, वर्डसवर्थ, सॅम्युएल जॉन्सन, 
जॉन स्टो आनी एच्‌. जी. वॅल्स ह्या सारक्या नामनेच्या तत्त्वगिन्यानी 
साहित्यिकांक लंडनांत उपाट नामना मेळळी. 
भारताचे लंडनाकडेन लागसल्ले संबंद आसात. संवसारीक 
नामनेचो कोहिनूर हिरो आनी भारतीय इतिहासाकडेन संबंदीत जायत्यो 
वस्तू हांगाच्या संग्रहालयांत आसात. इस्ट इंडिया कंपनीची स्थापना, 
स्वातंत्र्याखातीर वाटकुळें मेज परिशदो आनी भारताच्या स्वातंत्र्याची 
घोशणा आदी म्हत्वाच्यो घडणुको हांगाच घडल्यो. श्यामजीकृष्ण वर्मा, 
हरदयाळ, मदनलाल धिंग्रा, दादाभाई नवरोजी, लोकमान्य टिळक, 
स्वातंत्र्यवीर सावरकर ह्या सारक्या फुडाऱ्यांचे जिणेंत लंडनाक मानाची 
सुवात आसा. त्या काळांत भारतीयांक बॅरिस्टर जावपारवातीर वा 
आय्‌.सी.एस. ची परिक्षा दिवपारवातीर लंडनाकूच वचचें पडटालें. 
- कों. वि. सं. मं. 


लंडन विद्यापीठ : ग्रेट ब्रिटनांतलें एक नामनेचें विद्यापीठ. ताची 
स्थापणूक १८३६ वर्सा जाली. उंचेलें शिक्षण दिवपी पन्नासांपरस चड 
ब्रिटीश शिक्षणसंस्था ह्या विद्यापिठाकडेन संलग्न आशिल्लयान ताका 
महासंघाचें रूप फावो जालां. टॉमस कँबॅल ह्या कवीन १८२५ त 
विद्यापिठाची मागणी केल्ल्यान उदारमतवादी लोकांनी आनी अँग्र्लिकन 
चर्च विरोधकांनी सगळ्या थरांवयल्या लोकांक शिक्षण उपलब्ध जावंचें 
अशें विद्यापीठ स्थापन केलें. पूण ह्या विद्यापिठान कॅथलिक, जुदेव 
आनी अँग्लीकनेतर विद्यार्थ्यांक प्रवेश दिल्लयान विद्यापिठाक शाही 
सनद न्हयकारली. १८३१ त किंग्ज महाविद्यालय, चर्च ऑफ इंग्लंडच्या 
अनुयायांच्या आदारान स्थापन केलें. पूण हीय सनद संमत जावपाक 
आडरवळी आयल्यो. १८३६ वर्सा लंडन विद्यापीठ स्वता रवंयचेच 
अध्यापनवर्ज घेवंचेंना; पूण युनिव्हर्सिटी कॉलेज आनी किंग्ज कॉलेज 
ह्या दोन महाविद्यालयांतल्या विद्याथ्यांच्यो परिक्षा घेवन तांकां पदव्यो 
दितलें अशा प्रशासनाचो अधिकार लंडन विद्यापिठाक अधिकृतपणान 
मेळळो. विद्यापिठाचे १८३९ च्या पुरवणी सनदीप्रमाण ब्रिटीश 
साम्राज्यांतले खंयचेय उच्च शिक्षणसंस्थेंत अध्ययन घेतिल्लया विद्यार्थ्याक 
लंडन विद्यापिठाच्या परिक्षांक बसप आनी पास जातकच त्या 
विद्यापिठांकडल्यान पदवी घेवंक मेळटा. ऑक्सफडाँत शिकतल्या 
विद्यार्थ्यांक वा लंडनच्या वर्किंग मॅन्स कॉलेजांतल्यान शिक्षण घेवपी 
िद्यार्थ्यांक लंडन विद्यापिठाची पदवी घेवंक मेळपाक लागली. फुडें 
फुडें खंयचेय संस्थेंत नांव नोंदय नासतना विद्यार्थ्यांक खाजगी तरेन 
(बहिःस्थ) लंडन विद्यापिठाच्या परिक्षांक बसप आनी पदव्यो मेळोवप 
शक्य जालें. 

रॉयल व्हॅटॅरिनरी (१७९१), बिर्कबेर्क (१८२३), इंपीरियल 
कॉलेज ऑफ सायन्स अँड टेक्नोलॉजी (१९०७), बेडफर्ड (१८४९, 
बायलांरवातीर); क्वीन एलिझाबॅथ (१८८१), वे (१८९४) हीं 

सायन्स (१८९५), स्कूल ऑफ फार्मसी (१८४२), द स्कूल ऑफ 
ओरिएंटल अँड आफ्रिकन स्टडीज (१९१६) आदी संस्था विद्यापिठाकडेन 
संलग्न आसात. 

१९०० वर्सा विद्यापिठाक स्वताचे अभ्यासक्रम सुरू करपाचे 
अधिकार दिले. बायलाँक विद्यापिठाची पदवी दिवपी (१८७८), प्राध्यापिका 
म्हणून बायलांची नेमणूक करपी (१९१२) पयलें विद्यापीठ अशी 
लंडन विद्यापिठाची नामना आसा. 

विधानसभेन निर्धारीत केल्ले प्रमाण विद्यापिठाकडेन संलग्न 
आशिल्लयो संस्था आनी खाशेल्यो शिक्षण संस्था हांकां आपल्यो 
कार्यावळी करपारवातीर विद्यापीठ निर्धींतल्यान पयशांपुरवण करतात. 
पृण पयशांविर्शी निर्णय घेवंचेआदीं विधानसभेक नियामक मंडळ आनी 
कार्यकारी मंडळ ह्या नात्यान सगळ्या विद्यापिठीय शिक्षणीक प्रस्नांविशीं 
विचार करपी अधिसभेचो अहवाल वा शिफारस मतींत घेवंची पडटा. 
ते अधिसभेवरवींच विद्यापिठाचे प्राध्यापक आनी प्रपाठक हांच्यो नेमणुको 
जातात. धर्मविद्या, कला, विधी, संगीत, वैजकी, विज्ञान, अभियांत्रिकी, 
अर्थशास्त्र आनी शिक्षण ह्यो विद्यापिठाच्यो विद्याशारवा आसात. 

विद्यापिठाच्या वांगड्यांक युनिव्हर्सिटी ऑफ लंडन लायब्ररी 
(स्था. १८३८) ह्या ग्रंथालयाच्यो सगळ्यो सुविधा मेळटात. ह्या 
ग्रंथालयासकयलीं उपग्रंथालयां अशीं - जोल्डस्मिथ (अर्थशास्त्राविशीें 
साहित्य); द क्विक मॅंमोरिअल (शिक्षण आनी शिक्षण इतिहास); 
डर्निंग - लॉरेन्स (एलिझाबॅथ सतराव्या शतमानांतले साहित्यग्रंथ); 
द हॅरी प्रायस ग्रंथालय (जादूविद्येचे साहित्यग्रंथ); द स्टर्लिंग (इंग्लीश 
साहित्यावयल्यो पयल्यो आवृत्त्यो आशिल्ले ग्रंथ); कार्लटन शॉर्टहँड, 
ब्रॉमहेड (लंडन शारावयले ग्रंथ); अमेरिकेच्या संयुक्त संस्थानाचेर 
पुस्तकां आशिल्ले ग्रंथ, फॅमिली वॅल्फॅर असोसिएशन ग्रंथालय, माल्कम 
मोर्ले रंगमाचयेच्या ग्रंथांचो संग्रह आशिल्लें ग्रंथालय हांचो आस्पाव 
जाता. 

लंडन स्कूल ऑफ इकॉनॉमिक्स अँड पॉलिटिकल सायन्स 
ही लंडन विद्यापिठाच्या रवाशेलपणान नामनेक पाविल्ली संस्था १८९५ 

वर्सा स्थापन जाली. हे संस्थेचो संचालक इंद्रवदन गोरधनभाई पटेल 
हो भारतीय अर्थशास्त्रज्ञ आशिल्लो. हे संस्थेवरवीं हीं मासिकां उजवाडाक 
येतात. एलएस ई क्वार्टर्ली इकॉनॉमिका; द ब्रिटीश जर्नल ऑफ 
॒ र ब्रिटीश जर्नल ऑफ इंडस्ट्रियल रिलेशन्स; जर्नल 
ट्रान्सपोर्ट इकॉनॉमिक्स अँड पॉलिसी; रिप्रिंटुस ऑफ स्कार्स 
ऑन पॉलिटिकल इकॉनॉमी; मोनो ्ाफ्स ऑन सोशल 
अन्थ्रॉपॉलॉजी; मिलेनियम जर्नल ऑफ इंटरनॅशनल स्टडीज; ग्रेटर 
डन पेपर्स; जिओग्राफिकल पेपर्स; ओकेजनल पेपर्स ऑन सोशल 


हे संस्थेरवाला जे विभाग स्वतंत्रपणान काम करतात ते अशेः 

बिझिनेस हिस्टरी युनिट (१९७८) : इंपीरियल कॉलेज ऑफ सायन्स 
अँड टॅकनोलोजी ह्या महाविद्यालयाच्या आदारान वेवसाय - इतिहासाक, 
तत्रविद्येची दिशा आनी प्रगती मतींत घेवन, संशोधनाची जोड़ दिवपाचें 
कार्य, (२) सँटर इन इकॉनॉमिक कॉरप्युटिंग (१९८३): वेवस्थापन 
आनी अर्थीक गृहीतांचें विश्लेशण हांचो विकासः (३) सँटर फॉर 
लेबर इकोनॉमिक्स (१९७४): कश्ट अर्थशास्त्र, (४) सँटर फॉर 
इंटरनॅशनल स्टडिस (१९६७): आंतरराष्ट्रीय अभ्यासांत चड करून 
सोविएत चीनी आनी युरोपी अभ्यासांतलें संशोधन (५) निर्णय विश्रलेशण 
विभाग (१९८३) : मानवी निर्णयाविशीचें शास्त्रीय गिन्यान उपलब्ध 
करप. (६) ग्रेटर लंडन ग्रुप (१९५८) : बृहद लंडन आनी आग्नेय 
विभाग हेविशींच्या अडचणींविशीं संशोधन करप आनी त्या कार्याचो 
प्रसार करप. लंडन अर्थशास्त्र संस्थेच्या जनाकिकी हे पदव्युत्तर 
अभ्यास कार्यावळींत सहयोग दिवप. (९) आंतरराश्ट्रीय साधनसंपत्ती 
कार्यावळ (१९८४): संवसारीक सैमीक साधनसंपत्तीच्या विकासांत 
येवपी अडचणी हेविशीं अन्वेशण करप. 

हे संस्थेच्या ब्रिटीश लायब्ररी ऑफ पोलिटिकल अँड इकॉनॉमिक 
सायन्स (१८९६) ह्या ग्रंथालयांत अर्थशास्त्र, राज्यशास्त्र, समाजशास्त्र, 
इतिहास, भुगोल, आंतरराष्ट्रीय विधी ह्या विशयांचेर ८.३० लाखांवयर 
ग्रंथ तशेंच वैधानिक आनी प्रशासकीय अहवाल, कार्यालयीन 
कागदपत्रांसंबंदीचे म्हत्वाचे दस्त ऐवज आनी हस्तलिरिवतां आसात. 

- कों. वि. सं. मं. 


लंबाडी नाच : लंबाडी वा बंजारी हे हेडगे आदिवासी जमातीचो 
लोकनाच. हाका लमाणी नाचूय म्हण्टात. लग्नासारकिल्या मंगल 
प्रसंगावेळार वा दसरो, होळी ह्या सणां वेळार हे नाच करपाची चाल 
आसा. हे नाच दादले - बायलांचे अशे भरसल्लया स्वरुपाचे आसले 
तरी तातूंत बायलांचेंच प्रमाण चड आसात. हो नाच वाटकुळे उबे 
रावन करतात. मर्दी उजो पेटयतात. केन्नाकेन्नाय ह्या वाटकुळांत 
रती आनी मदन हांचे मृत्तिकेच्या प्रतिमांची स्थापना करून तांची पुजा 
करतात. 

लंबाडी नाचाचें मुखेल आकर्शण म्हळ्यार हातूंत बायलांची 
न्हेसपाची पद्दत रवाशेली तशी ओडलायणी आसता. घागरो, चोळी, 
ओडणी असो भेस त्यो करतात. ह्या वस्त्रांचे रंग तांबडे, हळदुवे अशे 
भडक आसतात. तांचेर कंवच्यांची, हारशांच्या भिंगांची नाजूक कलाकुसर 
केल्ली आसता. नतिकिच्या गळ्यांत चित्रविचित्र मणयांच्यो माळो आसतात. 
नाचाच्यो हालचाली नाजूक आनी ओडलायण्यो आसतात. हो नाच 
संथ लयीन करतात, तेरवातीर तातूंत जोशापरस मार्दव चड आसता. 
पितूळचो घडो घेवन ताचेर विशिश्ट आघात करून त्या तालाचेर 
ओडलायणो नाच करप जाता. 

धोलक्याच्या तालार नाचपी ताळयो वाजोवन साथ दीत, 


ल 


केन्नाकेन्नाय कर्कश सुरांत किळचावन, दावे - उजवे वटेन धोलत 
वाटकळ्यो घुंवन फेर धरून नाच करतात 

नाचावांगडा जावपी लमाणी पदांभितर, जिणेंतलीं सुरवदुरव्खा 
परिणामकारक रितीन चित्रीत केल्ली आसतात 

हलगी, धोलकें, तासो आनी झांज हीं ह्या नाचाची मुखेल 
वाद्यां 

मखेलपणान हेडगे जमातींचो हो नाच आशिल्लयान ताचेर 
वेगवेगळ्या प्रांतांचे संस्कार जाल्यात. ताका लागून ताचें स्वरूप 
प्रदेशाप्रमाण वेगवेगळे मेळटा. आंध्रप्रदेश, गुजरात, कर्नाटक, महाराष्ट्र 


ह्या प्रदेशांनी ह्या नाचाचीं विंगड विंगड रुपां दिश्टी पडटात 
- कों. वि. सं. मं 


लल : देवनागरी वर्णमाव्ठेंतलें अक्ठाविसावें व्यंजन. हाची पयली 
अवस्था अशोकाच्या गिरनारच्या लेखांत, दुसरी कुशाणवंशी राजांच्या 
काळांतल्या मथुरेच्या लेखांत (इ.स. चें पयलें आनी दुसरें शतमान), 
तिसरी झालारपाटणच्या राजा दुर्गगणाच्या लेखांत (इ.स. ६८९) 
आनी निमाणी ओरिया लेखांत (इ.स. १२०८) दिश्टी पडटा. 


“ल' च्या रुपाचो विकासक्रम. 
कामधेनुतंत्रांत ह्या वणाचिं स्वरूप वर्णिला तें अशें - 
लकारं चञ्चलापाङ्गि कुण्डलीत्रयसंयुतम्‌ । 
पीतविद्यु्लताकारं सर्वरत्नप्रदायकम्‌ ॥ 
पञ्चदेवमयं वर्णं पञ्चप्राणमयं सदा । 
त्रिशक्तिसहितं वर्ण त्रिबिन्दुसहितं सदा । 
आत्मादितत्त्वसहितं हृदि भावय पार्वती । 
अर्थ : हे चंचलापांगी पार्वती, ल. हो वर्ण कुंडलीतरययुक्त, 
पीतविद्युल्लताकार, सर्वरत्नप्रदायक, पंचदेवमय, पंचप्राणमय आनी 
त्रिशक्ती, त्रिबिंदू आनी आत्मादी तत्त्व हांणी युक्‍त आसा. तूं ताचें 
मनन, चिंतन कर. 
दांत हें हाचें उच्चारणस्थान, 
- कों. वि, सं. मं. 


लक्झँम्बर्ण : (ग्रँड ड्युक ऑफ लकझॅम्बर्ग) अस्तंत युरोपांतलो 
डूक राजवटीस्वाल आशिल्लो एक स्वतंत्र देश, क्षेत्रफळ २५८६ चौ. 
किमी. लोकसंरव्या ४२५ (१९९१). विस्तार ४९०२६'५२'' ते ५0°१०'५८'' 
उत्तर अक्षांश आनी ५°४४'१०'' ते ६०३१'५३'' उदेत रेरवांश. देशाचो 
आकार सादारणपणान त्रिकोनीसो आसा. ह्या ल्हान देशाचे उदेंतेक 
जर्मनी, दक्षिणेक फ्रांस, अस्तंतेक आनी उत्तरेक बोल्जियम देश 


३६८ 


कोंकणी विश्वकोश : ४ 


आसात. 
: लक्झम्बर्ग हो दक्षिणेकडलो फ्रांसांतलो लॉरेन 
सड्याचो आनी उत्तरेकडलो बेल्जियमांतलो आर्देन पर्वतावर्ळीचो रूदसो 
भाग. भुगोलीक रचणुकेप्रमाण देशाचे उत्तरेकडचो ओएस्लिंग आनी | 
दक्षिणेकडचो बॉन पेस अशे दोन वांटे केल्ले आसात. हातूंतलो ओएस्लिंग | 
हो ऊच दोंगुल्लयांचो भाग आसून ताणें देशाचो सुमार ३३% भाग | 
रेवाडला. दर्यापांवड्यासावन ताची सरासरी उंचाय ४00 ते ४९0 मिटर | 
आसा. हो भाग दाट रानांनी भरला. बर्गप्लाट्झ हें देशांतलें सगळ्यांत | 
उचल तेमूक. दक्षिणेकडल्या बॉन पेस ह्य प्रदेशाची दर्यापांवड्यासावन | 
सरासरी उंचाय २७५ मी. स्यूर ही देशांतली मुखेल न्हंय आलजझेट, | 
ऊर, क्लेर्फ, विल्टस, ईश, आटेअर, व्हॉर्क, मोझेल, झीर ह्योय | 
देशांतल्यान व्हांवपी म्हत्वाच्यो न्हंयो. लक्झॅम्बचिं हवामान सौम्य 
आनी समशीतोशण. हांगाचें वर्सुकी सरासरी तापमान ८” सें. जुलय 
म्हयन्यांत तें चडांत चड १९° सॅ. मेरेन वयर वता, जाल्यार जानेवारीत 
तें ३० सॅ. मेरेन सकयल देवता. आर्देनच्या दोंगुल्मयांचेर शिया दिसांनी 
हिम पडटा. हांगा वर्सुकी पावसाचें प्रमाण ५१ सेंमी. आसून दोंगरी 
भागांत चड पावस पडटा. 
देशाच्या उत्तर भागांत दाट रानां आसून तातूंत मुरवेलपणान 
पानझडी रूरव चड आसात. चड ऊंच भागांत सुचीपर्णी रुखांचें 
प्रमाण चड जाल्यार हेर भागांत ल्हान-च्हड झोंपां आसात. हांगाच्या 
रानांनी मुरवेलपणान पायन, चॅस्टनट, स्प्रूस, ओक, | एल्म, 
बीच हे रूख मेळटात. हांगाच्या रानांनी मुरवेलपणान रो हरण आनी 
रानदुकरांचें प्रमाण चड आसा. देशाच्या सगळ्या भागांनी वेगवेगळ्या 
प्रकारांची सुकर्णी दिश्टी पडटात. 
इतिहास आनी राज्यवेवस्था : लक्झेम्बर्ण प्रदेशात इ.स. 
आदीं पयल्या शेंकडयांत रोमी लोकांचो शेक आसलो. उपरांत तांणी 
पांचव्या शेंकड्यामेरेन थंय आपली सत्ता गाजयली. पांचव्या शेंकड्यांत 
फ्रँक लोकांनी ताचेर जैत मेळोवन, तो शार्लमेनच्या फ्रांसेझ साम्राज्याक 
जोडलो. ८४३ त ह्या भागाचो पयल्या लोथराच्या राज्यांत आनी 
उपरांत लॉथरिंजच्या इस्ट फ्रँकीश राज्यांत आस्पाव केलो. रोमी 
लोकांनी ह्या भागातल्या आलझेट ब्हंयेदेगेर उबारिल्लो लुसिलिनब्हुक 
किल्लो एप्रिल ९६३ त आर्देन प्रदेशाचो काउंट सिगफ्रीड हाणें विकतो 
घेतलो. उपरांत त्या किल्लयाक लक्झेंम्बर्ण अशें म्हणपाक लागले. 
इकराव्या शेंकड्यांत 'कोनराड' ह्या सीगफ्रीडाच्या वारसान काउंट 
ऑफ लक्झेम्बर्ण अशें पयलेच स्वेपे नांव घेतलें. सिणफ्रीडाचे वेशावळींत 
फुडें वारस नाशिल्लयान ११३६ त जर्मन सम्राटान हो प्रदेश 
हॅन्रीच्या ताब्यांत दिलो. कांय दिसांभितरूच ताची नामुराचो 
म्हणून नेमणूक केली. ह्या प्रदेशाचेर एका फाटल्यान एक अशा 
राज्यकर्त्यांची नेमणूक केल्लयान त्या प्रदेशाचो विस्तार वाडत गेलो. 
लक्झम्बर्गाचो काउंट सातवो हेन्री १३0८ त रोमी सम्राट 


. ह्या घराण्याचें म्हत्व रूब वाडलें. उपरांत ताचो चलो काउंट जॉन हाणें 
राज्याचो खूब विस्तार केलो. उत्तर फरांसांत क्रेसीच्या शंबर वर्सुकी 
झुजांत ताका मरण आयलें. फुडें तो राश्ट्रनेतो म्हणून प्रसिद्द जालो. 
ताच्या तेंपार लक्झम्बर्गाक ड्यूक राज्य म्हणून दर्जो मेळळो. १४४३ 
त लक्झेम्बर्ग राज्य बर्गंडीचो ड्यूक फिलिप द गुड हाच्या, जाल्यार 
१४८२ त हॅप्सबर्ज घराण्याच्या शेकातळा गेलें. उपरांत ह्या भागाचेर 
स्पेन (१५०६ - १७१४), ऑस्ट्रिया (१७१४ - ९५) आनी फ्रांस (१७९५ 
= १८१५) ह्या देशांचो शेक आशिल्लो. १८१५ त व्हिएन्ना काँग्रेसीचे 
कबलातीप्रमाण मोझेल, स्यूर आनी ऊर न्हंयांच्या उदेंतेकडचो 
लक्झेम्बाचो प्रदेश प्रशियेक दिवन, उरिल्ल प्रदेश नेदरलँड्स राजाच्या 
शेकातळा एक स्वतंत्र ड्यूक राज्य म्हणून जाहीर केलें. उपरांतचीं 
३00 वर्सा सुमार नेंदरलड्साचो राजा होच लब्झे्बर्गाचो ड्यूक म्हणून 
वावुरतालो. १८३९ त लक्झेम्बर्गाचो अर्दापरस चड भाग बेल्जियमान 
हातासलो. १८६७ त जाल्ले लंडन परिशदेन लक्झॅम्बर्ग स्वतंत्र आनी 
तटस्थ राज्य म्हणून जाहीर केलें. १८९० त नेंदर्लड्साचे जादयेर 
व्हिल्हेल्मीना राणी आयली. पूण लक्झम्बर्गान राणयेचें शासन अमान्य 
केलें, हाका लागून राज्याचो कारभार नॅसॉचो ड्यूक अंडॉल्फ हाच्या 
हातांत गेलो. १९०५ त ह्याच घराण्यांतलो चवथो विल्यम आनी १९१२ 
त मारीया आदेलायद हांणी ड्यूक म्हणून कारभार चलयलो. पयल्या 
म्हाझुजांत जर्मन सैन्यान घुरी घालून हो प्रदेश आपल्या शेकातळा 
व्हेलो. झूज काबार जाले उपरांत १९१९ त आदेलायटची भयण 
शार्लट ही ह्या प्रदेशाची ग्रँड डचॅस जाली. दुसऱ्या म्हाझुजाच्या काळांत 
१९४0 त जर्मनीन परतून घुरी घालून लक्झॅम्बर्ग आपल्या शेकातळा 
व्हेलो. पूण ह्या वेळार ड्यूक घराणें आनी हेर सरकारी अधिकारी 
लंडनांत पळून वचून, थंयच तांणी लक्झेम्बर्ण सरकाराची स्थापना 
केली. १९४२ त नाझी सरकारान लक्झेम्बर्याच्या नागरिकांक सक्तीन 
नाझी सैन्यांत भरती केले. ह्या काळांत देशाचें खूब नुकसान जालें. 
सप्टेंबर १९४४ त दोस्त राश्ट्रांनी नाझी सैन्याक हारोवन लक्झेम्बर्गाची 
सुटका केली. गादयेचो वारस म्हणून ग्रँड डचॅस शार्लटाचो चलो जीन 
हाची १९६१त नेमणूक केली. 
देशाचो राज्यकारभार १९६८ त आपणायल्ले घटनेप्रमाण चलता. 
पूण तातूंत रवूब रवेपे कांय म्हत्वाचे बदल केल्ले आसात. देशाच्या 
संविधानाप्रमाण देशांत परंपरागत राजेशाय आसून, हो अधिकार नॅसॉ 
- व्हिलूबर्ण राजघराण्याकडेन वारस हक्कान दिल्लो आसा. देशाची 
पुराय सत्ता ड्युकाच्या हातांत आसून सगळे निर्णय ताच्याच सल्लयान 
पूण प्रत्यक्षांत सरकारी कारभार संसदीय लोकशाय पद्दतीन 
- देशांत एक सदनी संसद आसून, तिचे ६४ वांगडी आशिल्ले. 
 भौशिक मतदानान पांच वर्सारवातीर वेंचून काडटात. मंडळ 
करपाचें अधिकार संसदेक दिल्ले आसात. कार्यकारी सत्ता 
हाडपाक ग्रँड डूक प्रधानमंत्र्याची आनी ताच्या सल्लयान हेर 


र .वि.-२४ 


लक्झॅम्बर् 


मंत्र्यांची नेमणूक करता, राज्यकारभार वेवस्थीत चलचो म्हणून 
देशाचे १२ विभाग केल्ले आसात. 
देशाची न्यायवेवस्था मुरवेलपणान नेपोलियनाचे विधिसंहितेचेर 
आदारल्या. देशांत जस्टिस ऑफ द पीस, डिस्ट्रिक्ट कोर्ट आनी 
सुपीरिअर कोर्ट ऑफ जस्टिस अशे तीन भाग केल्ले आसात. न्यायाधिशांची 
नेमणूक ग्रँड ड्यूक करता. १९७९ सावन मरणाची ख्यास्त रद्द 
केल्या, 
अर्थीक स्थिती : देशाची अर्थवेवस्था मुखेलपणान 
उद्देगधंद्याचेर आदारल्या. शेतकी प्रमाण दिसानदीस उणें जायत 
आसा. शेतकी वेवसायाचो राश्ट्रीय उत्पन्नांत फकत ६% वांटो आसा. 
ह्या उद्देगांत वावुरपी कामणारांचोय आंकडो खूब उणो आसा. सद्या 
शेतकी मळार आधुनिकीकरण जाल्ले आसून, मुरवेलपणान मिश्र 
पद्दतीन पिकां काडटात. बटाट, सातू, ओट, जंव, मको हीं हांगा 
जावपी म्हत्वाची पिकां. दूद आनी मांस उत्पादनांनी खूब वाड जाल्ली 
आसा. 
लक्झँम्बर्गाचो मुरवेल उद्देगीक राश्ट्रांभितर आस्पाव जाता. 
फाटल्या कांय वर्सांसावन देशाची अर्थवेवस्था मुखवेलपणान रवणकाम, 
लोखण आनी तिरव्या उद्देगांचेर आदारल्या. पूण सद्या युरोपाच्या 
हेर देशांनी ह्या उद्देणांची रवूब वाड जाल्लयान लक्झेम्बर्जात ताचें 
म्हत्व रवूब उणें जालां. हालींसरा अमेरिकन भोवराश्ट्रीय कंपनीच्या 
आदारान देशांत रबर, रसायनां आनी रसायनीक उत्पादनां हांचे 
कारखाने उबारल्यात. शिमीट, लुगट, वायून आनी सिगरेट ह्याय 
उद्देगांक म्हत्व प्राप्त जालां. देशांतल्या अन्नप्रक्रिया उद्देगांक संवसारांत 
नामना मेळळ्या. युरोपी अर्थीक समुदायाकडेन देशाचे संबंद घट 
जाल्लयान, लक्झम्बर्ाचे अर्थवेवस्थेक व्हड आदार मेळळा. 
देशाचे वेपारी संबंद मुरवेलपणान बोल्जियम, जर्मनी आनी 
फ्रांस देशांकडेन आसात. आयात म्हालांत मुखेलपणान रवनीज 
उत्पादनां, वेगवेगळी यंत्रसामुग्री, रसायनां, येरादारी साधनां, कोळसो, 
कापूस, स्वयंचलीत वाहनां, शेतकी आवतां हांचो, जाल्यार निर्यात 
म्हालांत लोरवणधातू, प्लास्टिक, रबर हांचो आस्पाव जाता. द बँक 
नॅशनल द बेल्जिक ही देशाची मध्यवर्ती बँक. फ्रँक हें देशाचें अधिकृत 
चलन. पर्यटन हो देशाचो वाडटो उद्देग. 
येरादारी आनी संचारण : येरादारी वेवस्था बऱ्या दर्ज्याची 
आसा. चड़शीं शारां एकमेकांकडेन बऱ्या रस्त्यांनी जोडिल्ली आसून 
कांय उद्देणीक शारांनी जड वाहनांरवातीर स्वतंत्र मार्ग आसात. 
ललोरवणा मार्गाचीय वेवस्था बरी आसा. कांय लोरवणा मार्या विद्युतीकरण 
जाल्ले आसा. रेल्वेयंत्रणेचेर फ्रँको बेल्जियम लक्झेम्बर्ग कॉर्पोरिशनाचें 
नियंत्रण आसता. लक्झेम्बर्ग शारालागी आशिल्लो फिडेल हो 
आंतरराश्ट्रीय विमानतळ. मोझेल न्हयेंतल्यान उद्देगघंद्यांच्या म्हालाची 
येरादारी जाता. ही न्हंय हायन न्हंयेकडेन रवारजावरवीं जोडल्या. 


लखनौ 


देशांत दूरध्वनी, दूरलेखा, टपाल, रेडिओ आनी दूरचित्रवाणी हांचीय 


बरी वेवस्था आसा. 
लोक आनी समाजजीण : 'लोकसंरव्यावाडीचें प्रमाण रवूब 


उणें, चडशे लोक देशाच्या दक्षिण भाजांत रावतात. लोकांचें राहणीमान 
उच्च दज्यचिं. देशांतले चडशे लोक शारांनी रावतात. देशांत धर्मीक 
स्वातंत्र्य आसून, रोमन कॅथलीक, प्रॉटेस्टंट, जुदेव आनी हेर धर्माचे 
लोक थंय आसात. लेटसबुर् ही देशांतल्या चडशा लोकांची उलोवपाची 
भास. ही भास जर्मन - मोझेल - फ्रँकोनियन भाशेसावन अस्तित्वांत 
आयल्या. फ्रांसेझ भाशेचो मुखेलपणान प्रशासकीय भास म्हणून 
वापर जाता आनी जर्मन भाशेचो वापर वेपार - वाणिज्य आनी 
नेमाळ्यांखातीर जाता. देशांतल्या वेगवेगळ्या भाशांनी थोडो - भोव 
फरक जाणवता. एकुणिसाव्या शेंकड्याच्या मध्याकसावन लेटसबुर्झ 
भाशेचो साहित्याखातीर वापर जावपाक लागलो. लक्झॅम्बगचिं मुळावें 
वाङ्मय फ्रांसेझ आनी जर्मन भाशांनी आसा. शिक्षणाच्या मळार रवूब 
उदरगत जाल्या. मुळावें शिक्षण फुकट आसून ६ ते १५ वर्सा 
पिरायेमदल्या भुरज्यांक तें सक्तीचे आसा. माध्यमिक शिक्षण फ्रांसेझ 
आनी जर्मन भाशांतल्यान दितात. तंत्रीक आनी वेवसायीक शिक्षण 
दिवपी खूब रवाजगी शाळा आसात. नॅशनल लायब्ररी हैं देशांतलें 
सगळ्यांत व्हड ग्रंथालय. 

- को. वि. सं. मं. 


लरवनौ : उत्तर प्रदेश राज्याची राजधानी आनी लरवनौ जिल्ह्याचें 
मुखेल ठिकाण. लोकसंख्या ८,९५,७२१ (१९८१). नवी दिल्लीचे आर्नेयेक 
४३५ किमी. आनी कानपूरचे इशान्येक ७७ किमी. अंतराचेर गोमती 
न्हंयेचे उजवे देगेचेर हें वसलां. | 

ह्या शाराचे स्थापनेविर्शी कांय आरव्यायिका प्रचलीत आसात. 
एके आरव्यायिकेप्रमाण रामाचों भाव लक्ष्मण हाचो जल्म हांगा जालो 
आनी ताणेंच ह्या वाठाराचो विस्तार केलो. तेन्ना ह्या प्रदेशाचें नांव 
“लक्ष्मणपुरा' अशें आशिल्ले. फुडें ताचेंच अपश्रश्‍्ट रूप *लरवन' 
वयल्यान 'लखनऊ' जालें. लखनौ ह्या नांवाफाटल्यान आनिकूय 
एक कथा सांगतात. ती अशी- 

प्रल्हादाचो बापूय हिरण्यकश्यपूची हरदोई ही राजधानी आशिल्ली. 
विष्णून नरसिंहाचें रूप घेवन हिरण्यकश्यपू ह्या दुश्ट राजाक मारून 
प्रल्हादाक वाटायलो. मागीर ताणें आपलीं नारवटां आनी हात गोमती 
न्हंयेंत धुवन घेतले. हाचेवयल्यान ह्या प्रदेशाक 'नरवलव* अशें नांव 
पडलें आनी ताचेंच फुडें लखनौ” अशें भ्रश्‍्ट रूप जालें. 

इकराव्या आनी बाराव्या शेंकडयांत ह्या प्रदेशांत राजपूत येवन 
रावले. जौनपूर राजाच्या शेकातळा आशिल्ले हें शार बाबरान १५२८ 
त जिकून घेतलें. ताचो नातू अकबर हाचेय कारकिर्दीत लखनौ हो 
अयोध्या प्रांताचो एक वांटो जालो. १७७५ त अयोध्येचो नबाब 


आसफउद्दौला हाणें आपली राजधानी फैजापूरच्यान हांगा हाडली 
आनी हें शार सोबीत केलें. १७७५ ते १८५६ मेरेन लरवनौ ही अवध 
(अयोध्या) संस्थानाची राजधानी आशिल्ली. १८५७ च्या उठावाउपरात 
लखनौ इंग्लिशांच्या ताब्यांत गेलें. 
हें शार म्हणजे एक म्हत्वाचें उद्देगीक केंद्र. हांगा किनरवाबी 
वस्त्रं, रुप्याच्यो वस्तू, तांबे - पितूळ हांची आयदनां आनी उपकरणा, 
दुर्बिणी आनी सुक्षीमदर्शक यंत्रां, सिगार आनी तंबाकू, वीज उपकरणा 
आनी वखदी साहित्य, सुगंधी द्रव्यां आनी अत्तरां, गालीचे आनी 
शेंदऱ्यो, रसायनां, जोती, कागद हांच्या उत्पादनाचे कारखाने आसून 
कापूस आनी तेलबियो हांच्यो गिरण्यो, साकर कारखाने, व्हडल्यो _ 
३ल्वे कर्मशाळा आनी प्रशीतन संयंत्रां आसात. हांगाच्या हस्तोद्योगांत | 
चामड्याच्यो वस्तू भरतकामाच्या कलाकुसरीच्यों वस्तू आनी नमुने 
आनी मृत्स्नाशिल्पां जायत्या प्रमाणांत मेळटात. लखनौच्या पान - 
सुपारी, तंबाकू आनी चंदन हांचें रवाशेलेपण आसा. हांगाचें जरकाम 
आनी रेशमी वस्त्रां, रुप्याच्यो वस्ती तशेंच कंवचेचीं कांकणां आनी | 
अत्तरां हांची नामना आसा. | 
लखनौ हें एक नामनेचें शिक्षणीक केंद्र. हांगा पन्नासांवयर | 
माध्यमिक विद्यालयां आनी २४ महाविद्यालयां आसात. देशांतले | 
नामनेचें वैजकी महाविद्यालय (किंग जॉर्ज्स वैजकी महाविद्यालय, | 
स्थापना : १९११) ह्याच शारांत आसा. लखनी विद्यापिठचें ग्रंथालय 
(स्था. १९२१) "रवींद्रनाथ टागोर ग्रंथालय" ह्या नांवान प्रसिद्द आसा. | 
हांगा भारतीय संगिताचें शिक्षण दिवपी *भातखंडे भारतीय संगीत | 
विश्वविद्यालय" दारडल - नाद्वा ही मुसलमानी धर्मशास्त्राची | 
अध्ययनसंस्था, केंद्रीय वस्वदी संशोधन संस्था, पुरावनस्पतीविज्ञान | 
संस्था, बांदकाम संशोधन संस्था, भौशिक ग्रंथालय, वस्तुसंग्रहालयां 
सारकिल्योय संस्था आसात. | 
ल्वनौचे संस्कृतीक जिणेन आपलें अशें एक स्वाशेलेपण | 
तिगोवन दवरलां. नबाबाच्या काळापसून लखनौचे मुशायरे आनी : 
जलशे नामनेक पावल्यात. शास्त्रीय संगितांतली 'दादरा' ही कलाकृती 
एक लखनौची देण. कथ्थक नृत्यशैलीचें “लखनौ घराणें' र 
आसा. तशेंच ठुमरी गायकीच्या पांच ढंगांतलो *लखनोौ ढंग' सादर 
करपी सनदपिया, कदरपिया, अख्तरपिया, बिंदादीन महाराज, 
प्रसाद, बेगम अख्तर, ललनपिया हे गायक - गायिका; लखबीच्या 
कथ्थक घराण्याचे प्रतिनिधी श्रीधर महापात्र, मुहम्मद | 
कादंबरीसम्राट मुन्शी प्रेमचंद, महाकवी 'निराला', अमृतलाल 
आधुनिक युगाचे प्रथितयश साहित्यीक यशपाल, भगवतीचरण 
हांकां लखनोचे किर्तीस्तंभ मानतात. 
हांगा जायत्यो पळोवपासारक्यो वास्तू आसात. मोती 
मुबारक मंझिल, शहा मंझिल, बडा इमामबारा, छोटा 
गोमतीच्या समांतर मार्गावयली रेझिडँसी ह्यो हांगाच्यो कांय 


कोंकणी विश्वकोश : ४ | 

कोंकणी विश्वकोश : ४ 


कलावास्तू. तशेंच हांगाची बाग गुलाबांखवातीर प्रसिद्द आसा. 


लखनौचो इतिहासीक नामनेचो रूमी दरवाजो 


लखवनोंत जायतीं ओडलायणीं उद्यानां आसात. थंयचो सिकंदर 
बणीचो पळोवपासारको. बनारसी उद्यानांत "प्रिन्स ऑफ वेल्स" नांवाचें 
प्राणिसंग्रहालय आसा. 'दिलखुश बाग” ही पयलीं अयोध्येच्या नबाबांचे 
मृगयाक्षेत्र आशिल्ले. थंय एक किल्लोय बांदिल्लो आसा. हांचे भायर ह्या 
शारांत छतर मंझिल, रुमी दरवाजो, नासिरुद्दीनची वेधशाळा,जामा 
मशीद ह्यो प्रेक्षणीय वास्तू आसात. आधुनिक इमारतींत राजस्थानी 
शैलींत बांदिल्लें लखनो रेल्वे स्थानक, विधान भवन हांचो आस्पाव 
जाता. 
- कों. वि. सं. मं. 


लखनौ कबलात : डिसेंबर १९१६ त भारतीय काँग्रेस आनी 
मुस्लीम लीग हांचेमदीं लरवनौ शारांत जाल्ली कबलात. १८८५ त 
भारतीय काँग्रेसीची स्थापणूक जाले उपरांत तातूंत मुरवेलपणान हिंदू 
ललोकांचोच आस्पाव आशिल्लो. काँग्रेसीच्यो हालचाली आनी मागण्यो 
दिसानदीस वाडत आसात हें जाणून ब्रिटीश सरकारान भारतीय 
मुसलमान वर्गाक स्वातंत्र्य चळवळीसावन वेळो दवरपारवातीर 
विसाव्या शेंकड्याचे सुरवेकसावन तांकां कांय रवास सवलती दिवपाक 
सुरवात केल्ली. पृण १९०५ ते १९१५ मेरेनच्या काळांत ब्रिटीश सरकाराच्या 
साबार कर्तुबांक लागून भारतीय मुसलमान लोकांचो सरकारावयलो 
विस्वास उणो जालो. 
| पयल्या म्हाझुजांत तुर्की जर्मनीवटेन झणडटाली. ब्रिटनान 
र तुर्कचेर घुरी घाली, तेन्ना तुर्कीचो सुलतानाचें म्हणजे मुस्लीम 
रिवलाफाचें स्थान धोक्यांत आसा हें जाणून संवसारांतल्या सगळ्या 
झुसलमानांनी ब्रिटनाआड आवाज उठयल्लो. संवसारांतल्या हेर 
भारतीय मुसलमानांनीय ब्रिटीश सरकाराआड 
रिवलाफत चळवळ सुरू केल्ली. ते चळवळींत भारतीय काँग्रेसीन 
कां तेंको दिल्लो. ते चळवळींतल्यान मुस्लीम लीग आनी काँग्रेसीक 

एकठांय हाडपाक गांधीजीक यश मेळळें. उपरांत काँग्रेस आनी लीग 
ह्या दोनूय पक्षांभितरली एकवट घट्ट करपारवातीर दोनूय पक्षांनी 
एकाच वेळार एकेच सुवातेर परिशद घेवपाचें थारायलें. तेप्रमाण 
डिसेंबर १९१६ त लखनौ शारांत ती परिशद भरली. ते परिशदेंत 
जाल्ली कबलात मुरवार 'लरवनौ कबलात' म्हणून प्रसिद्द जाली. 
लखनौ कबलातींतल्यान एकठांय आयिल्ले हिंदू - मुसलमान मुरवारूय 
ब्रिटीश सरकाराआड एकठांय रावून स्वातंत्र्यारवातीर झगडटले अशें 
टिळकान म्हळें. 

लखनौ कबलातींत थारायल्ली मुरवेल कलमां अर्शी आशिल्ली- 
(१) भारत मंत्र्यांचे (Secretary of State for ॥०७) मंडळ बरखास्त 
करून, तेच धर्तेचेर वसणुकेचें अध्यक्षपद भारत मंत्र्याक दिवंचें. 
स्वयंशासीत वसणुकांचे संबंद प्रत्यक्षपणान फकत भारत शासनाकडेन 
आसचे. 
(२) गव्हर्नर जनरलाच्या कार्यकारी मंडळाचे अर्दे वांगडी भारतीय 
आसचे आनी मध्यवर्ती कायदेमंडळाचे वतीन तांकां वेंचून काडचे. 
(३) मध्यवर्ती कायदेमंडळांतल्या चार पंचमांश वांगड्यांक वेचून 
काडचे आनी तातूंतलें एक तृतीयांश वांगडी मुस्लीम आसपाक जाय. 
तांकां मुस्लीम मतदारांनीच वेचून काडपाक जाय, 
(४) भारत शासनान प्रांतीक सरकारच्या थळाव्या कारभारांत हस्तक्षेप 
करचो न्हय. 
(५) लश्कर आनी परराश्ट्र वेव्हार तशेंच भारत शासनाचेर मध्यवर्ती 
कायदेमंडळाचें नियंत्रण आसचें. 
(६) प्रांतीक कायदेमंडळांतले चार पंचमांश वांगडी जनतेन प्रत्यक्षपणान 
वेंचून दिलले आसपाक जाय आनी मुस्लीम प्रांतातल्या मतदारांनी 
आपले प्रतिनिधी वेंचून काडचे. 
(७) प्रांतीक सरकाराचेर प्रांतीक कायदेमंडळाचें नियंत्रण आसचें. 
(८) भारतांतल्या कार्यकारी अधिकाऱ्यांक कायद्याविशीं सत्ता दिवंची 
न्हय. ती त्या त्या प्रांतांतल्या उच्च न्यायालयांकडेन दिवंची. 

काँग्रेस फुडाऱ्यांनी हिंदू मुस्लीम एकचारारवातीर ही कबलात 
घडोवन हाडिल्ली. राजकीय एकचारारवातीर काँग्रेस नेत्यांनी, लखनौ 
कबलातीवरवीं मुसलमानांखवातीर कांय रवाशेल्यो तजविजो केल्लो. 
पूण हे कबलातीचे बुन्यादीचेरूच १९४७त हिन्दुस्तानाची, भारत - 
पाकिस्तान अशी फाळणी जाली अशीं डॉ. लाल बहादूर आनी हेर 
इतिहासकारांनी आपलीं मतां मांडल्यांत. 

हिँदुस्तानाचे फाळणेरवातीर तांणी ते कबलातींत वांटो घेतिल्लया 
काँग्रेस नेत्यांक दोशी थारायल्यात. पूण त्या काळावयली राजकीय 
आनी भौशीक परिस्थिती मतींत घेवन राजकीय एकचारारवातीर 
काँग्रेस नेत्यांनी केल्लो तो एक व्हड त्याग अशें नामनेचो इतिहासकार 
पानीकर आनी हेरांनी म्हळां. 

- कों. वि. सं. मं. 


लखनौ विद्यापीठ 


लखनौ विद्यापीठ : उत्तर प्रदेश राज्यांतलें एक विद्यापीठ. ह्या 
विद्यापिठाची स्थापना १९२१ वर्सा लखनौ शारांत जाली. हैं विद्यापीठ 
स्थापनेचे श्रेय महमुदाबादाचो महमद अली महमद खान ह्या राजाक 
दितात. उत्तर प्रदेशाचो लॅफ्ट गव्हर्नर हारकोर्ट बटलर हाणें ह्या 
स्थापना प्रस्तावाक संमती दिली. कलकत्ता विद्यापीठ आयोगान लखनौक 
एकात्म अध्यापनात्मक आनी राबितो अशा तरेच्या विद्यापिठाची स्थापणूक 
करपाक विधिमंडळाक शिफारस केल्ली. जुलय १९२१ वर्सा विद्यापिठाचे 
अध्यापनकार्य सुरू जालें. फुडें उत्तर प्रदेश राज्य विद्यापीठ कायदो 
१९७४ प्रमाण विद्यापिठाच्या अधिनियमांनी कांय सुदारणा केल्यो. 
विद्यापिठाचें पदवीदान - सभाघर हैं केंद्रबिंदू धरल्यार १६ किमी, मेरेन 
विद्यापिठाचे क्षेत्र पातळिल्लें आसा. द किंग जॉर्ज वैजकी महाविद्यालय, 
द कॅनिंग महाविद्यालय आनी इझाबेला थॉबर्न महाविद्यालय हीं 
विद्यापिठां ह्या वाठाराच्या मदेगाक आसात. 
शिक्षणाचें माध्यम हिंदी आनी इंग्लीश. कला, वाणिज्य, शिक्षण 
चेजकी, विज्ञान, अभियांत्रिकी आनी तंत्रविद्या शिल्पशास्त्र, आयुर्वेद हे 
विद्यापिठाचे शिक्षणीक फांटे. १६ जुलय ते ३0 एप्रिल अशें ह्या 
विद्यापिठाचे शिक्षणीक वर्स आसून. तें तीन सत्रांनी विभागिल्लें आसा. 
ह्या विद्यापिठाचे अखत्यारीत पांच घटक महाविद्यालयां आनी २0 
संलग्न महाविद्यालयां आसात. 
शारिरीक शिक्षण, फुकट वरदां, फी माफी सादारण आनी 
संशोधन शिश्यवृत्त्यो, विद्यावेतन, रोजगार म्हायती आनी मार्गदर्शन 
संचालनालय ह्यो सुविधा विद्यापिठात उपलब्ध आसून, अरबी, मराठी, 
पाली, उर्दु ह्या भाशांचो एका वर्साचो प्रमाणपत्र अभ्यासक्रम आनी दोन 
वर्सांचो पदविका अभ्यासक्रम तशेंच गुन्यांवकारी शास्त्र, ग्रंथालय 
शास्त्र, शारिरीक शिक्षण हांचो एका वर्साचो जाल्यार; आचार्य - शास्त्री 
हांचो दोन वर्सांचो संस्कृत भाशेंतलो अभ्यासक्रम उपलब्ध आसा, 
एल्‌. एल्‌. एम. ह्या अभ्यासक्रमारवातीर विद्यापिठान सत्र परिक्षा 
पद्दत आपणायल्ली आसून, शारिरीक शिक्षण सक्तीचे आसा. 
ह्या विद्यापिठाच्या टागोर ऱ्रंथालयांत १९८८ वर्सा सु. ४,४०0,०00 
ग्रंथ आनी १,२०० नेमाळीं आशिल्लीं. सूक्ष्मपत्रा आनी सूक्ष्मपट हांच्यो 
सुविधा ह्या ग्रंथालयांत उपलब्ध आसात. हांचेभायर गरीब आनी 
मागास वर्गातल्या विदयार्थ्यारवातीर ४३,५५० ग्रंथ पुस्तकांची सुविधा 
केल्ली आसून, तांचो सवर्च राज्यशासन करता. ह्या विद्यापिठाचे उत्पन्न 
सु. १५.४० कोटी रुपया जातात आनी ह्या विद्यापिठांतल्यान सु. 
४५,६00 विद्यार्थी आनी ७११ शिक्षक आसात. 
- कों. वि. सं. मं. 


लगोऱ्यो : एक मैदानी खेळ. हो खेळ ५00 - ६00 वसँ सावन 
प्रचलित आसा. एकनाथाचे गाथेंत ताचो उल्लेख आसा. पेशव्यांच्या 
काळांत घोडयाचेर बसून हो खेळ खेळप जातालो अशें म्हणटात, 

सद्याच्या काळांत गांवगिऱ्या वाठारांनी ल्हान भुरीं हो खेळ खवेळटात. 
लांकडाचे चेपटे वाटकुळे कुडके वा चेपटे फातर वा नळ्यांच्यो नळकुट्यो 
एकामेकांचेर मांडून दवरपाचे आनी पयसुल्लययान पल्ल मारून हे फातर 
उड़ोवपाचे अशे तरेचो हो खेळ आसता. ह्या खेळाखातीर जे फातर 
वापरतात तांकांच लगोऱ्यो म्हण्टात. ६ चेपटे वाटकुळे फातर आनी 
एक कळस मेळून ७ लगोऱ्यो आसतात. सगळ्यांत पोंदा दवरपाची 
लगोर ५ ते ६ इंच व्यासाची आसता, मदल्यो लगोऱयो हे लगोरे 
परस ल्हान ल्हान जावन सगळ्यांत वयल्या कळसाचो व्यास २ ते 
३ इंच आसता. 
जंय लगोऱ्यो मांडून दवरतात थंय मध्यबिंदू काडून ताचे 
भोंवतणीं दोन वाटकुळां आंखून घेतात. वाटकुळाचे मध्य रेगेसावन 
एक समांतर रेग काडत. हिका नेमरेग म्हण्टात. 
ह्या खेळांत दोन पंगड वांटो घेतात. दर एके वटेन ५ - १0 
खेळगडे आसतात. एका पंगडांतले सवेळणडे पेल्ल मारून लगोऱ्यांची 
माळ फोडटात आनी ती पडटकच परत लगोऱयो मांडपाचो यत्न 
करतात. हांकां खेळपी वा रचपी म्हण्टात. नेमरेगेचे आलतडीन उबे 
रावन पेल्ल मारपाचो आसता. दुसरे वटेनचे खेळणडे मुरवावयले वटेन 
ल्हान वाटकुळाच्या भायर उबे रावन पेल्ल जिखपाचो यत्न करतात, 
पेल्ल लगोरेक लागनासतनां जमनीर पडून वयर वता तेन्ना सकयल 
पडचे आदीं तो जिखल्यार पेल्ल मारपी गडी बाद जाता. पेल्ल जिस्वलोना 
जाल्यार दर एकल्यावतीन तीन खवेपे मारूक मेळटा. लगोऱ्यो पड 
नासतना लेगीत सगळ्यांचें पेल्ल मारून जातकच डाव पुराय जाता. 
खेळपी पक्षांतल्या खेळगड्यान पेल्ल मारून लगोऱयो उडयतकच 
विरोधी गटातले खेळगडे सगळ्यो लगोऱ्यो धाकट्या वाटकुळाभितरूच 
पातळावन घालतात. पूण खेळपी गडे लगोऱयो परत मांडचेआर्दी 
एकेच फावर्टी हें काम करूंक मेळटा. खेळपी रवेळणडे पडिल्लयो 
लगोऱ्यो मांडून दवरता आसतना दुसऱया पक्षांतलो एक खेळगडो पेल्ल 
काडून धाकट्या वाटकुळांत उबो रावन लगोऱ्यो मांडप्यांमर्दी कोणाचेरूय 
तो पेल्ल मारता. तो पेल्ल जमनीक लागनासतना लगोऱयो मांडप्यांमदल्या 
कोणाच्याय आंगाक लागल्यार जाच्या नेमाक लागून लगोऱ्यो पडटात 
तो गडी बाद जाता. उपरांत दुसरो खेळगडो पेल्ल मारता. 
लगोऱ्यो उडोवपी टान लगोऱयो उडयतकच पेल्लाक 
लावपाचो नासता. तेचपरी व्हडल्या वाटकुळा भायर वचपाचें नासता. 
तशें केल्यार तो गडो बाद थारता. विरोधी गटांतल्या 
मारिल्ल पेल्ल चुकयत तांणी लगोऱयो मांडपाच्यो आसतात. ह्यो 
रचून जाल्यो म्हण्टकच डाव पुराय जाता. 
डाव सुरू करतना खेळपी वाटकुळाच्या अदर्था भागांत 
रावतात आनी झेलपी दुसऱ्या अदर्या भागांत उबे रावतात. 
पडसर वा डाव सोंपमेरेन स्वेळगड्यांनी मुरवावयले वटेनच्या 
वाटकुळांत पावल घालपाचें नासता. लगोऱयो पडटकच मात 


| 


त्या पक्षाक ५ गूण मेळटात. खेळाचे नेम मोडल्यार त्या त्या पंगडाक 
५ गूण उणे करतात. सगळ्या डावांनी मेळिल्ले गूण एकठांय करून 

ज्या पंगडाचे गूण चड जातात तो पंगड जैतवंत जाता. 
- कों. वि. सं. मं. 


दर पंगडाक दोन वा तीन डाव खेळूंक मेळटा, लगोऱ्यो 
'उडयतकच रवेळपी पक्षाक १0 गूण मेळटात. लगोऱ्यो परत मांडटकच 
५ गूण मेळटात. झेलपी पंगडान मारिक्ल्या दर एका खेळगड्याबदला 


लग्नसंस्था : मानवी समाजांतल्या सगळ्या संस्थांमदली एक 
मुखेल संस्था. हिंदू संस्कृतींत सोळा संस्कारांमदीं लग्न ही संस्था 
केंद्र स्थानाचेर आसा. लरनाक लागून बायल आनी दादलो ह्या 
दोगांय मदल्या संबंदांचें नियमन जाता. तशेंच घोव - बायल हांकां 
जावपी भुरय्याचो समाजीक संबंदूय थारता. 
कुटुंबसंस्था लग्न संस्थेचेर आदारीत आसता. देखुनूच 
ललरनसंस्काराचेर समाजीक नितीमत्तेचो प्रभाव पडिल्लो आसा. ह्या 
संबंदांत न्हवरो - व्हंकलेचें पावित्र्य आनी कुळाचे पावित्र्य मुरवेलपणान 
विचारांत घेतात. तशेंच वंश जात, पोटजात, समाजीक दर्जो, अर्थात्पादनाची 
तांक, भलायकी, शिकप, सभाव हे सारकिल्यो जायत्यो गजाली 
लग्न जुळयतना विचारांत घेतात. तशेंच लग्नसंस्था ही 
कुटुंबसंस्थेपुरतीच मर्यादीत नासून तिका समाजीक अनुबंधूय आसता. 
समाजाचें अस्तित्व तिचें, ताची उदरगत जावंची हेरवातीर 
समाजांत बरी प्रजा निर्माण जावपाची गरज आसता. ल्हानपणांतूच 
भुरज्यांचेर बरे संस्कार जाले जाल्यार फुडाराक सद्गुणी प्रजा निर्माण 
जाता असो शास्त्रीय संकेत आसा. तेरवातीर घोव - बायलेन धर्मा 
चरणान वागून सुप्रजानिर्मितीची पात्रताय जोड पडटा. लग्नसंस्कार 
हो अशी पात्रताय जोडपाक पूरक थरता. अशी सगळ्याच समाजांची 
धारणा आसा. बायल - दादल्यामदीं समाजमान्य जावपी घोव - 
बायल संबंद निर्माण करून आनी तांचें नियमन करून समाजकल्याणाचें 
ध्येय साध्य करपाचें म्हत्वाचें कार्य लग्नसंस्था करता. 
 _ पुर्विहर्या काळांत लग्नसंस्थाच अस्तित्वांत नाशिल्ली अशें कांय 
न मत आसा. ताका आदार म्हणून महाभारतांतली एक कथा 
. जनावरांच्या कळपांत जशें बायल - दादलो भेदाबगर 
संबंदांविशीं हेर नातें नासता ते तरेची समाजाची अवस्था 
र देशांत आशिल्ली अशें उद्दालक ऋषी आनी ताचो पूत 
हांच्या संवादांत म्हळां, उद्दालकामेरेन अरणिघर्म प्रचलित 
< पूण वेदांच्या काळांत भारतांत अशी पशूधर्मी अवस्था 
पुरावो मेळना. ऋरवेदांत सहोदराच्या लग्नाच्या संबंदांचो 
निशेध सुचीत करपी यम - यमी संवाद वर्णिल्लो आसा. इजिप्त 

लग्नसंस्था 


आनी इराणाचे संस्कृतायेंत रवूब पुरविल्या काळांत सहोदरांचें लग्न 
जातालें. पूण ऋरवेदाच्या काळांत लग्नसंस्था सुस्थीर जाली हें 
वेदांतल्या जायत्या उल्लेखांवयल्यान कळटा. तातूंतले लग्नसंस्थेचें 
स्वरूप मंगल आनी उदात्त आशिल्ले. 

धर्मशास्त्रकारांनी स्पीड लग्नाक निशेध केल्लो आसलो तरीय 
भारतीय समाजांत कांय सपींड लग्नां मान्यतायेक पाविल्लीं आसात. 
फाटल्या हजारांनी वर्सामर्दी चारूय वर्णांतले लग्नसंबंद वर्णापुरतेच 
मर्यादीत उरूंक नात, जाल्यार जाती, उपजाती, पोटजाती इतले मेरेन 
तांचें नियमन जाल्लें आसा. पूण आतां आधुनिक काळाच्या संदर्भात 
सुशिक्षितांचो जातीवयलो विश्वास गेला. हाका लागून फकत आंतर्जातीयच 
न्हय जाल्यार आंतर्धर्मीक लग्नांय जावपाक लारल्यांत. 

गृह्यसूतरां, धर्मसूत्रां आनी स्मृति हांच्या काळापसून लग्नाचे 
आठ प्रकार आशिल्लयाचें सांगला. ह्या प्रकारांचीं नांवा ब्राह्म, प्राजापत्य, 
आर्ष, दैव, गांधर्व, आसुर, राकेस आनी पैशाच अशीं आसात. ह्या 
आठ ल्नप्रकारां भायर आनिकूय कांय लग्नांचे प्रकार वेगवेगळ्या 
समाजांत प्रचलित आसात. 

लग्न जुळयतना जायत्या गजालींचो विचार रवोलायेन जाता. 
तातुंतल्यो कांय अशो : वरपरिक्षा, वधूपरिक्षा, कूळ परिक्षा, लग्नारवातीर 
योज्य पिराय, पत्रिकांचो मेळ आनी ग्रहांची अनुकूलता. ह्यो सगळयो 
गजाली जुळून आयल्यो जाल्यारूच लग्नां शास्त्रीय नदरेन जुळून 
येतात. तशेंच लग्नाच्या प्रयोगांत वाङ्निश्चय, सीमांत पूजन, मधुपर्क, 
परस्परनिरीक्षण, कन्यादान, अक्षारोपण, लग्नाचो होम, गृहप्रवेशनीय 
होम, ऐरणीदान, घरप्रवेश आनी आशीर्वचन हीं कृत्यां चड करून 
आस्पावतात. तशेंच लग्न संस्कारांत कांय लौकीक प्रथांचोय आस्पाव 
आसा. ह्यो प्रथा प्रदेशाप्रमाण वेगवेगळ्यो आसतात. हातूंत 
हुंड्यापद्दतीचोय आस्पाव जाता. हालीसरा पारंपारीक वैदीक 
लर्नपद्दती सुवातेर, कायदेशीर सोपस्कार पद्दत आपणावपाच्यो 
देखी घडूंक लागल्यात. कायद्यान बायल दादलो संबंदाक मेळिल्ली 
मान्यताय म्हणजेच लर्न अशें थोडेभितर म्हणूं येता. कोणाय दादल्या 
वांगडा लग्न जातकच बायलेक कायदेशीर दर्जो फावो जाता. लग्नाक 
लागून मेळपी घोव - बायल ह्या पदांवांगडाच पर्याय़ान तांचे संततीकूय 
कायद्यान मान्यताय मेळटा. 

भारतांत वेगवेगळ्या जातींच्या लग्नासंबंदींच्यो रुढीय 
वेगवेगळ्यो आसात. तशेंच, वारसाहक्क, पोटगी, दत्तक विधान 
हांचेयमदीं वेगळेपण आसा. प्रथा आनी परंपरा हांचोय लग्नसंबंदांत 
प्रभाव दिसता. स्वातंत्र्याउपरांत जें राजकीय स्थित्यंतर जालें ताका 
अणसरून लोकशाय राज्यघटना देशान संमत केली. लोकशायेक 
पोशक आनी सुसंगत थारतले अशें समान आनी एकेच तरेचें धोरण 
मान्य करून, लग्न, वारसो हांचेसंबंदीं नवी संहिता तयार करप 
आनी ती देशांतल्या सगळ्या समाजगटांरवातीर उपेगांत हाडप गरजेचें 


लघुउद्देग 


जालें. 
हिंदू कायद्यांत एकसूत्रीपण आसचें ह्या हेतान इ. स. १९४४ 
वर्सा सरकारान हिंदू कायदो समिती स्थापन केली. समितीचे अध्यक्ष 
बी. नरसिंहराव आशिल्ले. हिंदू बायलांक दादल्याँवांगडा अर्थीक अधिकार 
आनी समाजीक दर्जो मेळचो आनी तेखातीर कायदेशीर वेवस्था 
करची हें समितीच्या कायचिं मुखेल उद्दिश्ट आशिल्लं. हे समितीन 
सुदारिल्ल हिंदू कोड़बील तयार केलें. 
११ एप्रिल १९४७ दिसा त्या बेळावयल्या केंद्रीय कायदे मंडळांत 
“हिंदू कोड बील' ह्या नांवान एक विधेयक सादर केलें. पूण तातुंतल्या 
तरतुदीक पोरन्या मताच्या आनी रूढ मोडणाच्या हिंदू पंडितांनी विरोध 
दाखयलो. ताका लागून तें विधेयक तशेंच अनिर्णीत उरलें. ताचे 
उपरांत डॉ. आंबेडकर केंद्रीय कायदो मंत्री आसतना ह्या विधेयकाक 
परत चालना दिली. ताणें मूळ विधेयकाची वेगवेगळ्या भागांनी 
विभागणी केली आनी तें परत कायदे मंडळाफुडें मांडलें. अखेरेक 
इ.स. १९५५त तें मंजूर जालें आनी इ.स. १९५५ चो हिंदू लग्न 
कायदो ह्या नांवान ताचें कायद्यांत रुपांतर जालें. 
हिंदू लग्न कायद्याप्रमाण हिंदू लग्नाच्यो कांय अटी थारायल्यो. 
ह्यो अटी पुराय केल्यार कोणाय हिंदू व्यक्‍तीक आपलें लग्न विधीप्रमाण 
करपाक येता अशी ह्या कायद्याची तरतूद आसा. तशेंच, ह्या कायद्याक 
लागून लग्न करपी मनशाक सरकाराच्या नोंदणी पुस्तकांत आपलें 
नांव नोंदोवचें पडटा. ना जाल्यार दंड फारीक करचो पडटा. 
हो कायदो अंमलांत हाडचे पयलीं वा आयले उपरांत जाल्लया 
लग्नातल्या दोनूय पक्षातल्या कोणाय एका पक्षाक कांय अटींचेर 
कायदेशीर वेगळेपण मेळोवं येता. ह्या अटींनी मुखवेलपणान क्रूरपणाची 
वागणूक, भिरांकूळ स्वरुपाची पिडा, बुध्विभ्रंश, पिशेपणां, लग्नाभायले 
संबंद हीं मुखेल कारणां आसपाक जाय. 
घटस्फोटाच्या कायद्याच्या १३व्या कलमांत घटस्फोटाची वेवस्था 
केली. तेरवातीर कांय अटीय दवरल्यात. 
एका दादल्यान एकेच बायलेकडेन आनी एके बायलेन एकाच 
दादल्याकडेन लग्न संबंद घडवचो ही प्रथा सर्वमान्य जाल्या, भोवतेक 
राशट्रंनी हे प्रथेक कायदेशीर मान्यताय दिल्या. भारतांत भोव पत्नीत्त्व 
आनी आडवादान भोवपतीत्त्वाची चाल आशिल्लयाच्यो देखी इतिहासांत 
मेळटा आसल्यो, तरी सद्याच्या काळांत एक पत्नीत्त्व आनी एक 
पतीत्त्व पद्दत सर्र॑सपणान चालू आसा आनी तिका कायदेशीर मान्यताय 
आसा. फकत मुस्लीम समाजापुरती आनी कांय आदीवासी जमाती 
पुरती भोव पत्नीत्त्व पद्दत चालू आसा. घोव मेल्यार बायलेक आनी 
बायल मेल्यार घोवाक परतून लग्न करपाची सामाजीक तशीच 
कायदेशीर मान्यताय आसा. तशेंच घटस्फोट मान्य जाल्यारच लग्नसंस्था 
यशस्वी जावपारवातीर तिचें उददिश्‍्ट, कार्य आनी घटक हांचेमर्ी 
एकसुत्रताय आसची पडटा आनी तातुंतल्याबूच ती समाजाक चड 

कल्याणकारी कशी जातली हाचेकडेन लक्ष दिवंचें पडटा. लग्नसंस्थेचे 
मुखेल घटक म्हणजे घोव आनी बायल. तांचे समजिकायेचेर चड 
करून तांचें आनी समाजाचेंय हीत आदारीत आसता. सदांच मनांत 
असंतुश्ट आशिल्लीं घोव - बायल जर्शी एकठांय रावप सुखाचें वा 
बरेपणाचें नासता, तशेंच घटस्फोट घेवन ते एकामेकापसून पयस 
गेल्लयानूय कुटुंबसंस्थेचे प्रश्‍न सुटनात. ते खातीर कुटूंब रचणूक, 
कुटूंब जिविताचें उद्दिश्ट आनी घोव - बायलेच्या व्यापक हिताखातीर 
दोगांनीय जुळोवन घेवपाचे यत्न हाचेरूच लग्न संस्थेचे यश आदारीत 
आसता. 
समाजीक भलायकेचे नदरेन लग्नसंस्थेचें म्हत्त्व वादातीत 
आसा हें खबर जाल्लयान हे संस्थेच्या कल्याणाखातीर लग्नसंबंद 
घडोवचे पयलीं आनी घडयल्लो संबंद तिगोवन उरचो म्हण संबंद 
घडयल्या उपरांत संबंदीत घोव - बायलेक तेसंबंदींचें गिन्यान दिवपी 
(Counselling) संस्था कार्यरत आसा. 
- कों. वि. सं. मं. 


लघुउद्देग १ ल्हान प्रमाणांतलो उद्देग. उद्देगांत घाले भांडवल, 
रोजगार क्षमताय (कामगार संस्था) आनी वेवस्थापकीय स्वरूप हांचे 
एके थरावीक व्याप्तींत उबारिल्लो उद्देग म्हळ्यार लघुउडेग हे व्याप्तीच्या 
घटकांत वेळावेळार बदल जायत आसात. सुरवेक तीस हजार 
रूपया भांडवल आशिल्ल्या उद्देगाक लघुउद्देग म्हण्टाले. पंचवर्सुकी 
येवजणेचे सुरवेक ही भांडवलाची मर्यादा पांच लारव रूपयांचेर व्हेली 
आनी सद्याच्या काळांत ती पस्तीस लाख रूपयांचेर पावल्या. हेर 
घटकांचे बाबतिंतूय संबंदीत अशी वाड जाल्ली आसा. कुटीरोदेग ह्या 
उद्देगाचो आस्पाव लघुउद्देगांत जाता. 

लघुउद्देांचे दोन प्रकारांनी वर्गीकरण करूं येता (१) शारांनी 
आनी खेड्यांनी पुराय वेळ आनी अर्दवेळ काम आसपी लघुउद्देग 
आनी (२) लघुउद्देयंचें व्हड घंदयांवांगडा आशिल्ले नातें मतीत घेवन 
पयल्या वर्जीकरणाभितर आनीक वर्गीकरण करू येता तें अशें अ) 
नागरी अर्दवेळ लघुउद्देग : हातूंत हंगामी स्वरूपाचें काम आसता. 
देखीक - मातयेचें काम, विटो करपाचें काम (ब) नागरी पुराय वेळ 
लघुउद्देग : हातूंत पुराय वेळ रोजगार दिवपी लघुउद्देांचो आस्पाव 
जाता. देस्वीक विणिल्लें लुगट अभियांत्रिकी, छापरवाने, फीतघ्वनिमुद्रक, 
दूरचित्रवाणी संच, संगणकारवातीर लागपी आनी हेर इलेक्ट्रॉनिक 
वस्तू, कातडी सामान, शाबू, रंग हांचे ल्हान कारखाने (क) हं 
जांवगिरे लघुउद्देग : देखीक - शेतीच्या म्हालाचेर प्रक्रिया 
उद्देगांचो हातूंत आस्पाव जाता. (ड) पुराय वेळ ग्रामीण लघुउद्देग 
हातूंत धवड काम, तेलाचे घाणे, हस्तवेवसाय, खेळणी, वं 
सामान, थवयकाम हांचो आस्पाव जाता. 

दुसऱ्या वर्गीकरणाचो विचार केल्यार, लघुउद्देगांचे 


नातें लक्षांत घेतल्यार तांचें तीन विभागांनी वर्गीकरण 
करू येता (अ) जे लघुउद्देग संघटीत उद्देगधद्यांकडे सर्त करिनात. 
देखीक - कुलपां, बटन, मेणवाती, जोतीं आनी हेर (ब) ज्या 
लघुउद्देगांक समान उत्पादनाक लागून व्हड उद्देगांकडेन सर्त करची 
पडटा. देसवीक - कापड, इलेक्ट्रॉनिक उपकरणां आनी हेर (क) जे 
उद्देग व्हड उद्देगधंदयांक पूरक आसात अशा उद्देगधंद्यांनी, व्हड 
कारखान्यांत निमार्ण जावपी म्हालाचे कांय घटक निर्माण करतात. 
देखीक - सायकलीचे भाग, विजेचें सामान हांचे कारखवाने. 
लघुउद्देगांक विकसीत राश्ट्रांपरस, अविकसीत राष्ट्रांनी चड 
म्हत्वाचें स्थान आसा. हाका मुरवेलपणान तीन कारणां आसात - एक 
म्हळ्यार ह्या राश्ट्रांनी व्हड व्हड कारखाने बांदपारवातीर आनी 
चलोवपारवातीर गरजेच्या अशा तंत्रज्ञानाचो आनी तंत्रकुशळ व्यक्‍तींचो 
व्हड प्रमाणांत उणाव आसता. दुसरें, ह्या देशांच्या दर एका मनशाचें 
उत्पन्न उणें आशिल्लयान बचतीचें उत्पन्नाकडेन प्रमाण विकसीत 
राश्ट्रांपरस उणें आसता. तेरवातीर व्हड काररवान्यांक लागपी भांडवल 
तांकां परवडना. तिसरें आनी सगळ्यांत म्हत्वाचें कारण म्हळ्यार, 
ह्या देशांतलो लोकसंरव्या वृध्दिदर विकसीत राश्ट्रांपरस चड आशिल्लयान 
उण्या भांडवलाचेर चलपी उद्देगघंद्यांची निर्मिती जर योग्य प्रमाणांत 
जालीना जाल्यार बेकारी वाडून लोकसंरव्येचो शेतावयलो भार चडांत 


लघुउद्देग 


चड वाडटलो आनी तेरवातीर शेतीपसून मेळपी उत्पन्नांतल्यान जावपी 
बचतीचें प्रमाण उणें जायत रावतलें. हे नदरेन भारतीय येवजणकारांनी 
दुसरे पांचवर्सुकी येवजणेंत ल्हान उद्देगधंदयांक एक म्हत्वाचें स्थान 
दिलें. नियोजनकारांचो हो विचार कर्वे समितीचे (१९५५) शिफारशीचेर 
आदारिल्लो. हे विचारसरणेक अणसरून भारतांत केंद्र आनी राज्य 
शासनांनी कुटिरोद्देग आनी हेर सगळ्या तरांचे लघुउद्देग हांच्या 
विकासारवातीर तशेंच अडचणी सोडोवपारवातीर तरातरांच्यो येवजणी 
चालीक लायल्यो आनी तांकां सवलती दिल्यो. तेखातीर भारताचे 
अर्थवेवस्थेंत तांकां एक म्हत्वाची सुवात प्राप्त जाली. लघुउद्देगधंदयांचें 
अर्थवेवस्थेतलें म्हत्व लक्षांत घेवन तांच्या विकासारवातीर येवजणकारांनी 
आंखिल्लया धोरणाची मुखवेल आंगां अशी आसात - 

(9) आधुनिकीकरण आनी तंत्रज्ञान हांचो दर्जा वाडोवन उत्पादकताय 
आनी उत्पादन गुणवत्ता वाडोवप. (२) वीज, कच्चो म्हाल, रीण हांची 
फावो त्या प्रमाणांत पुरवण करून अस्तित्वांत आशिल्ले उत्पादन 
क्षमतायेचो बरो उपेग करून घेवप (३) देशांतल्या बाजारपेठांनी ह्या 
क्षेत्राच्या म्हालाची विक्री, ताका प्रसिध्दी दिवन, ताचें प्रमाणीकरण 
करून, विक्रेक आदार दिवन आनी शासनाचे म्हाल - खरेदी - 
कार्यावरळींत चड वांटो दिवन, वाडोवप. (४) अंगभूतीकरणाच्या 
कार्यावळींचेर भर दिवन लघुउद्देग आनी हेर उद्देग हांचेमदले संबंद 


पांचवर्सुकी येवजणेंत लघुउद्देयांचेर भौशिक क्षेत्रांत जाल्लो खर्च (कोटींनी) 

लुलो 
बळिश्ट करून उद्देगांच्या पुराय क्षेत्राचो विकास सादप. (५) उत्पादनांत 
आनी निर्याताभिमुरव उद्देणांनी विशेशीकरण प्रसूत करप (६) 
स्वयंरोजगाराखातीर चड संद मेळची हे नदरेन उद्देणीक प्रवर्तन 
(Enterpreneurship), वेगवेगळे तरेची कुशळटाय आनी वेवस्थापन 
पद्दत हांचो विकास करप (७) काम करपाचे परिस्थितींत सुदारणा, 
कामगारांच्या कल्याणारवातीर येवजणी आनी रोजगाराची सुरक्षीतताय 
हांचेवतीन कर्मचारी आनी कारागीर हांच्या जीवनमानाचो पांवडो सुदारप. 
ह्या धोरणांच्या निमतान आनी लघुउद्देगांच्यो खाशेल्यो अडचणी मतींत 
घेवन शासनान तांच्या विकासारवातीर बऱ्योचशो येवजणी चालीक 
लावन तांकां सवलतीय दिल्यात. 

व्हड आनी मध्यम उद्देगांक सहाय्यकारी आनी तांचेर आदारीत 
ल्हान प्रमाणावयल्या घटकांची स्थापणूक करपारवातीर तशेंच नव्या 
ल्हान कारखान्यांक उ्बा दिवपाखातीर उद्देगीक वसणुकांच्यो स्थापणुको 
केल्यात. मार्च १९७९ वर्सामेरेन अशा ६६२ उद्देगीक वसणुकांची 
स्थापणूक जाली, तातूंत १३,४६७ कारखाने आसात. ग्रामीण उद्देग 
समितीच्या शिफारशींप्रमाण (१९६२) ४५ ग्रामीण उद्देग प्रकल्प कांय 
वेंचीक ग्रामीण भागांत सुरू केल्यात. फोर्ड प्रतिश्ठानाच्या आंतरराश्ट्रीय 
अभ्यास मंडळान लघुउद्देयांच्या विकासाचो बारीकसाणीन अभ्यास 
केलो आनी ह्या मंडळाच्या शिफारशींक अणसरून राश्ट्रीय लघुउद्देग 
निगम आनी विकास अधिकारी ह्या लघुउद्देगांक मदत करपी संस्थांची 
सरकारान उबारणी केली. तशेंच, लघुउद्देगांच्या विकासारवातीर 
परदेशी तज्ञांचोय आदार घेतलो. 

लघुडद्देगांच्या क्षेत्रांत येवपी धंदद्ांच्या प्रश्नांचो अभ्यास 
करपारवातीर आनी तांकां सगळ्या तरांनी आदार करपारवातीर 
खादी आनी ग्रामोद्योग, काथो, रेशीम, हातमाग, लघुउद्देग, हातमाग 
हीं महामंडळां स्थापन केलीं. लघुउद्देगांच्या विकासा खातीर अशे 
तरेन राश्ट्रीय लघुउद्देग निगम, लघुउद्देग विकास संघटना, विकास 
अधिकारी कार्यालयां, जिल्हो उद्देगीक केंद्रा, लघुउद्देग सेवासंस्था, 
उद्देरीक वसणुको, तांत्रिक आनी संशोधन प्रयोगशाळा अशो कितल्योशोच 
संस्था सरकारान निर्माण केल्यात. भारतांत पांचवर्सुकी येवजण सुरू 
जायत पसूनच्या साडेतीन दशकांच्या काळांत लघुउद्देगांची प्रगती 
जाली तरी तांचेभितर उद्देगीक दुयेंस पातळळें अशें सातवे येवजणेचे 
सुरवेक दिसलें. ही परिस्थिती सुदारपारवातीर बँकांकडल्यान 
वेळच्यावेळार आनी जाय तितली पतपुरवण, अंगभूत लघुउद्देगांकडल्यान 
व्हड कारखान्यांनी (उद्देगांनी) घेतिल्लया म्हालाचें मोल तांकां वेळार 
दिवप आनी तेरवातीर अशा काररवान्यांक बँकांनी मंजूर केल्ल्या 
रिणाचो एक वांटो म्हणून रारवून दवरप, राज्य वित्त निगमांप्रमाण 
बँकांनीय बीज भांडवल येवजण सुरू करप अशे तरेचे उपाय करचे 
अशें येवजणकारांनी सुचयलां, 

- कों. वि. सं. मं. 

कोंकणी विश्वकोश : 


: ही एक बरोवपाची पद्दत आसून तिका लघुलिपी, 
आशुलेखन, शीघ्रलेखन, शीघ्रलिपी; इंग्लिशींत "शॉट्हिंड' वा 'स्टॅनोग्राफी | 
अशीय वेणवेगर्ळी नांवां आसात. उलोवण्याक कायम स्वरूप 
हाडपारवातीर लेखनकला निर्माण जाली आनी जायत्या भाशांखवातीर | 
विंगड विंगड लिपी तयार जाल्यो. पूण लेखवन बेगीन जावंचें म्हणून 
खाशेल्या कामारवातीर वेगळ्यो बरोवपाच्यो पद्दती आनी लिपी 
तयार केल्यो त्यो अशो - 

(१) हरशीं वापरपाचे लिपीत बदल करून तयार केल्लयो लिपी - 
देखीक - मोडी, महाजनी, कायथी ह्यो भारतांतल्यो कारकुनी लिपी. 
‘शिकस्ता' ही इराणांतली आनी भारतांतलीय कारकुनी लिपी, 

(२) अक्षरांच्या मोडणांत आनी अक्षरांनी (स्पेलींग ह्या अर्थान) संक्षेप 
हाडून तयार केल्ली लिपी, देखीक - एमा डीअरवॉर्न हिणें अमेरिकेंत 
१९२४ वर्सा काडिल्ली 'स्पीडरायटिंग' लिपी, जातूंत ९०% हें उत्तर ७ 
अशें बरयतात. 

(३) स्वतंत्रपणान ह्या कामारवातीर पृण ते ते भाशेरवातीर तयार केल्ली 
लिपी. देखीक - आयज ब्रिटनांत आनी भारतांत वापरांत आशिल्ली 
आनी आयूझाक पिटमनान इंग्लंडांत १८३७ वर्सा तयार केल्ली पिटमन 
शॉर्टहैँड लिपी वा आयज अमेरिकेंत घोळणुकेंत आशिल्ली आनी रॉबर्ट 
ग्रेनान इंग्लंडांत १८८५ वर्सा पिटमन पढ्तींतलें दोश पयस करपारवातीर 
काडिल्ली ग्रेग - शॉर्टहँड. 


स्पीडरायटिंग 


गृतलेरवन (डिक्टेशन) करपारवातीर उलोवपी मर्दी मर्दी 
रावून जाय जाल्यार पुनरुक्ती (परत परत) करून उलयता. हें 
टाळून उलोवप्याचो ओघ आडायनासतना मजकूर चुकीं बगर आनी 
बेगबेगीन बरोवन घेवपाची गरज बरेच कडेन उपरासता. देखीक - 
अधिकारी, कारकून, उलोवपी, रवबरांकार, शिक्षक - विद्यार्थी, 
रंगमाचयेवयलो नट - आयकुपी (शेक्सपियराची कांय नाटकां हेच 
पद्दतीन वाचप्याक उपलब्ध जालीं). उपरांत ह्या मजकुराचे सवांचे 
लिपीत (लाँगहेँडांत) परत बरोवप वा टंकलेखन करतात. अशे हे 


जर्ज भागोवपारवातीर निर्माण जाल्ले लघुलिपयेचो आनीक एक उपेग 


' म्हळ्यार स्वताचो मजकूर आपुणूच, बेगीन आनी विचारांचो ओघ 
खंडीत करीनासतना बरोवपारवातीर जांव येता. देखीक, जुलिअस 
सीझराचीं लडायेवयलीं टिपणां, सॅम्युएल पेपिसाची दीसपटी, जॉर्ज 
बॅर्नाड शॉलीं नाटकां हीं लघुलेखवनांतूच बरयल्यांत. 
| कसलीय लघुलिपी घडयतना वा शिकतना तिच्या दोन आंगांचो 
_ विचार करचो पडटा - 
(१) तिचो भाशेकडेन जोडिल्लो सांदो. 
| (२) तिचो आपल्या हातांचे आनी दोळ्यांचे चपळायेकडेन संबंद - 
रिशा काय टिंबां?) रेशा सरळ काय वांकडी ? लिखणी खंय 
| उखलपाची ? रेशांचे जोड सलग काय तोंकाळ? रेशा उबी, आडवी, 
काय तिरकस? ती रवंयसावन सुरू करून खंय सोंपोवपाची? मोटवो 
- लांब फरक पाळपाचो काय ना? मोटो - बारीक फरक (पोझिशनिंग) 
पाळपाचो काय ना? लघुलिपयेचो उपेग पळयताना दोन तरांनी विचार 
करचो पडटलो? 
(१) शिकपारवातीर सोंपेपण. 
, (२) वापरात सोंपेपण. 
| लघुलिपीचो उपेग वाडोवपारवातीर वेगवेगळ्यो तरतुदी करूं 
` येतात. देखीक - कुरवांची आनी नेमांची संरव्या उणी करप, खबर 
आशिल्ले सादे लिपयेकडेन वा लघुलिपयेकडेन सारकेपण दवरप, 
_ स्पॅलिंगापरस उच्चाराक म्हत्व दिवप आनी परत परत वापरपाचे (हाय 
फ्रिक्रॅन्सी) उतर घटक, उतरां, उतरांचोमे, (मराठींत 'चा', “आणि”, 
_ या रीतीने') हांकां संक्षिप्त (बारकेल्यो) कुरू दिवप, लिखणी उणे 
 ख्वेपे उरवलपाची गरज दवरप, वाचप्याच्या भाशेच्या गिन्यानाचेर 
भिस्त दवरून बारीकसाणी दुर्लक्षीत दवरप (मोडी लिपयेंत इ/ई, उ/ 
= ऊ भेद दुर्लक्षीत) मोटो - बारीक, फरक, वा वयर - सकयल फरक 
अशो बारीकसाणी वापरप, (पीट्मन पद्दतींत) वा मुजरत टाळप (ग्रेग 
` पद्दतींत) आदी. आयज पिट्मन इंग्लिशींत सामान्यतायेन वेण मिनटाक 
१00-२०0 उतरां इतलो उरता. मराठींत ६0-१00 उतरां इतलो 
आसा. (भारतीय भाशांनी चांचण्यो घेतना ६०,८०,१०० आनी १२० 
 उतरां अशो श्रेणी मानतात). 
| 
क 


| 


पर्विह्यया ज्रीसांत झेनोफन हाणें सॉक्रेटीसाच्यो यादी लघुलिरिवत 

केल्ल्याची नोंद आसा. पुर्विह्लया रोमांत टायरोनेन इ.स.चे. पयलीं ६३त 
| टायटोनियन लघुलिपी काडिल्ली, ती सुमार हजार वर्सा चलून फुडें 
` नाच्च जाली. आर्विल्लया काळांत इंग्लीश लोक वेपारी राश्ट्रां जालेउपरांत 
लघुलेखनांत लक्ष घालूंक लागले. टिमथी ब्राइटची 'कॅटकरी' (१५८८), 
जॉन विलिस (सतरावो शेंकडो), सॅम्युएल टेलर (१७८६), पिट्मन, 
` ग्रेग, डीअरवॉर्न हीं ह्या मळावयलीं कांय ठळक नांवां आसात. जांचो 
आंतरराश्ट्रीय प्रसार जालो अशो पद्दती म्हळ्यार पिटमन, ग्रेग, 
` डीअरवॉर्न तशेंच जर्मनीचो फ्रांटस्‌ गाबेल्सबेल्गर (१८३४). हांगेच्यो 


३७७ 


लघुलेरवन 


पद्दती रवंयचेय यशस्वी पद्दतीन सुदारणा जायत रावतात. देरवीक - 
पिट्मन संस्थैन “पिट्मन - २०00 ही शिकोवपाक आनी मतीत 
उरपाक चड सोपी पद्दत काडल्या. (१९७५) लघुलेरवनाची उपयुक्तताय 
पटिल्लयान अमेरिकेंत (१८९३ उपरांत) आनी उपरांत हेर देशांनी तो 
विशय शाळेंत शिकोवपाक लागले. 
भारतांत आर्विल्लया काळांत सुमार १८७0 सावन पिट्मन 
शॉर्टहँड लिपयेचेर उणे वा चड संस्कार करून ती भारतीय भाशांखवातीर 
वापरपाचे यत्न चालू जाले. मराठींत पयले यत्न भुजंगराव मानकर 
(मुंबय, १८९५) हाचे. स्वातंत्र्य मेळळेउपरांत आनी भाशावार प्रांतरचना 
जालेउपरांत ह्या यत्नांक नेट आयलो आनी प्रत्यक्ष वापर वाडलो. 
शासनान रवंयची लघुलिपी हाचें बंधन घालूंक नाशिल्ल्यान संशोधनाक 
वाव मेळळी. 
मराठी लघुलेरवनाच्यो खवाशेल्यो प्रचारांत आयिल्ल्यो पद्दती 
म्हळ्यार म. ना. दामले (१९६२), महाराष्ट्र शासनाचें भाशा 
संचालनालय, (१९६३) आनी म. वि. लिमये (१९७५) हांच्यो पद्दती. 
हांचेभायर उदयन आमडेकार (१९५५), श्री. वा. भागवत (१९८७), 
हांचेय पद्दतीचो उल्लैरव करूं येता, हिंदी लघुलेखवनाच्यो सवाशेल्यो 
प्रचारांत आशिल्लयो पद्दती म्हळ्यार ऋषिप्रणाली (ऊषिलाल अग्रवाल, 
१९३८), सिंहप्रणाली (सरजूप्रसाद जैन, १९३९). शाळांनी मोडी 
लिपी शिकोवप १९३७ उपरांत बंद जालें. पूण कांय वेपारी आस्थापनांनी 
मोडी लिपीचो वापर हालीं मेरेन जातालो. 
लघुलेखनाचें यांत्रिककरण करपाचो सुरवेचो यत्न म्हळ्यार 
स्टॅनोटायप यंत्र (१९२२), फुडलें सोंपण म्हळ्यार श्रृतलेरवनाचें 
यांत्रिकीकरण - डिक्टाफोन यंत्र (१९३९) हो सुरवेचो यत्न. हातूंत 
ध्वनी मुद्रणाकलागून लघुलिपयेची आनी लघुलेखवकाची गरज लागना. 
उलोवप आनी सादे लिपयेंत बरोवप/ टंकलेखन ह्यो क्रिया विंगड 
सुवार्ती, विंगड वेळांचेर जावंक शकतात. हांचेफुडलें सोंपण म्हळ्यार 
ध्वनीमुद्रण आनी टंकलेखन हांचेमदलो टंकलेखक हो दुवो काडून 
उडोवप. 
स्टॅनोटायप माक्नाचो हो पुराय रितीन नवो आविश्‍्कार. ताका 
'स्पीचरायटर' अशें म्हण्टात, म्हणजेच हे नवे वेवस्थेंत उलोवण्याच्या 
भासकुशळटायेची कसवटी लागता. देरवीक - तो श्रृतलेरवन दीत 
आसलो जाल्यार उतरांयेवजण रेरवीव आसची पडटा, हाचे उरफाटें 
म्हळ्यार लघुलेखनाचे वेवस्थेंत लघुलेखवकाची भासकुशळताय दिश्टी 
पडटा. अमेरिकी काँग्रेसीच्या एका लघुलेखकान म्हळां तेप्रमाण ही 
लघुलेखक मंडळी इतले चोरव रितीन आयकल्ल्या मजकुराचे संपादन 
करतात, उलोवपी समजता आपुणूच कितलो रेरवीव उलयतां. तेन्ना 
हैं नव्या सोदाक लागून लघुलेरवक वर्जाक रवऱ्यांनीच मेकळो करचो 
कांय किदें हाचो विचार करचो पडटलो. 
- कों. वि. सं. मं. 


लजेझाड 


लजेझाड : (मराठी : लाजाळू, लाजरी, संकोची; हिंदी लाजवती 
लज्ञावंती; गुजरातीः लजमणी शिशामणी; कन्नडः नाचिके गिड 
संस्कृतः लञ्जिका, लज्जालु; इंग्लीश सॅन्सिटिव्ह प्लांट; लॅटीन 

फुलझाडांतलें पातळत वाडपी, 


मिमोजा पुदिका; कूळ; लेग्युमिनोजी) 
कांटेरी आनी केसाळ अशें ल्हान झोंप. हाचें मूळ स्थान ब्राझील हें 
आसन ताचो प्रसार अमेरिकेंत आनी भारतांत सादारणपणान उश्ण 
आनी दमट हवामानांत चड करून दयदिगेर जाल्लो आसा. ताच्या 
मिमोजा हे प्रजातीत वट्ट ४५0 जाती आसून तातुंतल्यो भारतांत 
फकत आठ जाती मेळटात 
हें झोंप सुमार ५0 - ९0 सेंमी. ऊच आसून ताका जायत्यो 
कांटेरी आनी केसाळ खांदयो आसतात. पानां संयुक्त आनी स्पर्शग्राही 
आसतात. पानाक कसलोय स्पर्श जालो तर पानांची दलां कवळटात 
तेन्ना पानाच्यो कडो एकमेकांक तेंकता आशिल्लयान तीं आपलें तोंड 
लजेन धापतात असो भास जाता. ताचेवयल्यान ह्या झाडाक लजेझाड 
हें नाव पडलां. एका देंठार दोन ते चार दलां आसतात आनी दर एक 
दल हैं संयुक्त आनी पिसावरी आसता सप्टेंबर - ऑक्टोबरांत 
तांबसार वाटकुळीं, बटनावरी ६ - ८ मिमी. व्यासाची, फुलां पानांचे 
उवांचींत येतात. सांगो गाड तपकिरी, चेपट्यो, सुमार १.३ -२ सेंमी 
५ ३.४ मिमी. ल्हान आनी केसाळ आसतात. ३ - ५ बियो दोनूय 
वटांनी फुगीर आसतात. फुलांची संरचना आनी हेर सामान्य शारिरीक 
लक्षणां लेग्युमिनोजी कुळांत आनी मिमोनॉयडी उपकुळांत वर्णन 
केल्लेवरी आसतात. 
हें झाड थंड आनी कोडू आसून शरिरांतलें पित्त आनी कफ 
ह्या विकारांचेर गुणकारी थारता. भारतीय वैजकी ग्रंथांत हाच्या 
गूणधर्माची चिकित्सा केल्ली आसा. बिकाचेर पानाचें चूर्ण दुदावांगडा 
दितात. मुळांचो काडो मुतरवडो आनी हेर मुताविकारांचेर दितात, 
भुरज्यांच्या मोडण्याचेर ह्या झाडाचो उपेग मॅलॅगॅ्सींत करतात, ब्राझीलांत 
मुळांचो वापर गंडमाळेचेर आनी वांतिकारक म्हणून करतात. गोरवां 
हाचीं पानां खातात. फिजींत ताची चरपारवातीर कुरणां तयार केल्यात 
तांकां लागून गोरवांचें मास आनी दूद वाडटा असो अणभव आसा 
ही वनस्पत तणावरी त्रासदायक थारिल्ल्यान तिचो नाश करपारवातीर 
एमसीपीए हें तणनाशक दर हॅक्टेरी 0.८ - १.२ किग्रॅ. वापरतात, 
हाच्या बियांनी श्लेश्मल द्रव्य आनी पाचवेंसार हळदुवें तेल आसता, 
ताचो उपेग लेप दिवपाच्या पदार्थारवातीर जावंक शकता. 
हे वनस्पतीच्या पानांक हात लायल्यार दलां आनी दलकां 
एकामेकांचेर पडून धांपतात आनी निमाणें सगळींच पानां सकयल 
लांबतात. हाचें कारण म्हळ्यार दलकाच्या फुगीर तळभागांत पातळ 
थर आशिल्लया पेशींतल्या उदकाचो अंश उणो जाता आनी तेखातीर 
ह्यो पेशी लुळ्यो पडून दलकां धांपतात आनी पानां सकयल बागवतात. 
स्पर्शाचो परिणाम जसो जसो उणो जाता तशेंतशें तें पान आशिल्ले तशें 

जाता. खर उजवाडांत वा काळखांत अशीच प्रतिक्रिया घडटा. हे 
हालचालीचो खाशेलो प्रायोगिक अभ्यास सर जगदीशचंद्र बोस हाणें 
केल्लो. वनस्पती उण्या अदीक प्रमाणांत संवेदनक्षम आसतात आनी 
प्राण्यांवरी त्यो प्रतिसाद दितात अशें सिध्द केल्लें. 

- कों. वि. सं. मं. 


लडाख : भारताच्या जम्मू आनी कश्मीर राज्यांतलो क्षेत्रफळान 
सगळ्यांत व्हडलो जिल्हो. राज्याच्या उदेंत भागांतल्या ह्या जिल्ह्याचें 
वट्ट क्षेत्रफळ १,१८,५२३ चौरवण किमी. आसून आतां ताचे तीन वांटे 
जाल्ले आसात. अस्तंतेकडलो सु. २८,५०० चौ. किमी. चो वाठार 
पाकिस्तानान व्यापला जाल्यार ईशान्येकडलो सु. ३७, ५५५ चौ. 
किमी. वाठार चीनान व्यापला. उत्तरेक आनी उदेंतेक चीन आनी 
अस्तंतेक पाकिस्तान हांच्या शिमांचेर हो प्रदेश आशिल्लयान भूराजनैतिक 
नदरेन चड करून राखणेचे नदरेन हाका रवूब म्हत्व प्राप्त जाल्ले 
आसा. लोकसंख्या २,०0०,००0 (१९८१). लेह हें ह्या जिल्ह्याचें 
मुखेल ठिकाण. 

ह्या प्रदेशाक सगळ्यांत उंचायेर आशिल्लो 'लडारव सडो' 
म्हणून वळसवतात. थीर वसती आशिल्ल्या जगांतल्या कांय ऊच 
प्रदेशांत हो येता. भुंयरचणुकेचे नदरेन मध्यवर्ती सिंधू न्हंयेचें देगण 
सोडल्यार हाचो चडसो भाग देगणांनी आनी ऊंच पर्वतरांकांनी व्यापला. 
हांगाच्यो पर्वतरांको वायव्य - आग्नेय दिशेन पातळिल्लयो आसून 
उत्तरेकडल्यान दक्षिणेकडेन ओळीन काराकोरम लडारव, झस्कर 
मुखेल रांकांचो तातूंत आस्पाव जाता. ताच्या उदेंत भागांत चांगचेन्मो 
ही उदेंत अस्तंत पातळिल्ली व्हडली पर्वतरांक आसून तिचे उत्तरेक 
सोड मैदान, देपसंग आनी लिंगझिटांग हे मैदानी वाठार आसात. 
उदेंतेकडलो हो प्रदेश 'आक्साय चीन" ह्या नांवान वळखतात. तो 
चीनान व्यापला. अघिल पर्वतरांक लडाखाचे उत्तर शिमेचेर वायव्य 
- आग्नेय दिशेन पातळिल्ली आसा. काराकोरम पर्वतांवळ माऊंट 
गॉडविन ऑस्टिन (के - २) हें लडाखवांतलें सगळ्यांत ऊच (८, 
६११मी.) तेमूक आसून ताचो उंचायेप्रमाण संवसारांत दुसरो क्रमांक 
लागता. हाचे भायर हिडन (८,0६८ मी.), ब्रॉड (८,०४७मी.), गाशेरङ्रुम 
(८, 0३५ मी.) हीं आठ हजारांपरस चड उंचायेर्ची तेमकां ह्याच 
प्रदेशांत आसात. काराकोरमांतल्या सासेस खींड, अघिल 
पर्वतावळींतल्या काराकोरम, शक्सगम, अघिल सारकिल्या रिवंडींक 
येरादारीचे नदरेन आंतरराश्ट्रीय म्हत्व आसा. लेहाचे उत्तरेक आशिल्ली 
खारडाँग रिवंडूय चीनांत प्रवेश करपाचे नदरेन म्हत्वाची आसा. 

लडाखवांतल्यो चडशो व्हडल्यो न्हंयो आग्नेय - वायव्य दिशेन 
व्हांवतात, जाल्यार तांच्यो उपन्हंयो दक्षिण वा उत्तर दिकेन व्हांवतात. 
सिंधू न्हय लडाखाच्या मदल्यान वायव्येक व्हांवत वचून पाकिस्तानात 
भितर सरता. शयोक, नुब्रा ह्यो उत्तरेकडल्यान, जाल्यार झस्कर, 

` दक्षिणेकडल्यान सिंधूक येवन मेळटा, हिस्पार, सिमो, बिआरी, बलतोरो, हाणें ह्या प्रदेशाचेर जायते रेपे घुरयो घाल्यो आनी काश्मीर जिखलें. 


सियाचीन हांचे सारक्या व्हडल्या हिमन्हंयांनी लडारवचो उत्तर भाग 
व्यापला. प्रदेशाच्या आनेय कोनशाक पंगाँग, आक्साय चीन भागांतलें 
सॉल्ट हीं खाऱ्या उदकाचीं मुखेल तळीं आसात. हांचेभायर ह्या 
भागांत हून उदकाचेय जायते झरे आसात. 
लडारवाचें हवामान सादारणपणान थंड आनी सुकें. नेटाचें 
वारें आनी दर्यापातळेपसूनची उंचाय हांकां लागून उत्तर भागांत 
नेटाचें शी आसून हो भाग वर्सांतले कांय म्हयने बर्फान धांपिल्लो 
आसता. हांगा वर्सुकी सरासरी ९.३ सेंमी. पावस पडटा. जमीन रेंवट 
आनी सु. १०% लागवडीक फावो अशी आसा. जंव, जव, वाटाणे, राय 
सारकिलीं पिकां चड उण्या प्रमाणांत घेतात. दोंगर देंवण्यांचेर 
शिंपणावळीची वेवस्था आशिल्लयान ह्या भागांत फळ पोरसांचें प्रमाण 
चड आसा. सफरचंद, जरदाळू, अक्रोड हांचीं पोरसां व्हड प्रमाणांत 
दिसतात. लुसर्न ह्या जनावरांक उपेणी अशा तणाची लागवड बऱ्याच 
भागांनी करतात. खवेचरां, तट्टू, याक ह्या जनावरांचो दूद, येरादारी 
आनी कातडी हांचेरवातीर उपेग करतात. रानमेंढी, बाराशिंगो, हरण, 
कुरंग, तांबडें (तपकिरी) वांस्वेल, बिबटे, औंस (हिमबिबटो) सारकिलीं 
जनावरां हांगा आसात. 
इतिहास : पुर्विल्लया काळापसून लडाखवाचें क्षेत्र अनिश्चितूच 
उरलां. ताचो इतिहास चडसो जम्मू - काश्मीराच्या इतिहासाकडेन 
संबंदीत आसा. इ.स. चवथ्या शेंकड्यापसून काशमीरचो इतिहास 
शिलालेखांवयल्यान कळटा. लडारवाचो पयलो उल्लेख चीनी प्रवासी 
फा हियान हाच्या प्रवास वृत्तांतांत मेळटा. कल्हणच्या राजतरंजिणींतल्या 
उल्लेखांवयल्यान काशमीराचो राजा ललितदित्य हाणें तिबेट आनी 
लडाख हे प्रदेश जिरवून आपल्या राज्याक जोडले. अलेक्झांडर 
कनिंगहेमच्या मतान णवव्या शेंकड्यांत क्रांती जावन तिबेटाचें विघटन 
जालें आनी राजघराण्याचे वांटणेंत अस्तंत तिबेट वेगळो जालो. 
तेन्नापसून लडारव आनी तिबेटाच्यो शिमो थारल्यो. पूण ह्याच काळांत 
निम्‌गॉन नांवाच्या एका मुत्सद्दी मनशान तिबेटांत येवन तो थंयच्या 
राजाचे चलयेवांगडा लग्न जालो आनी लडारवावांगडा सगळो प्रदेश 
आपल्या शेकातळा हाडलो. तेन्ना तिबेटी लोक लडारवाचो उल्लेरव 
'मांग्याल' वा 'माऱ्यूल' असो करताले. मागीर जायतीं वर्सा हो प्रदेश 
` निमूर्जॉनच्या वारसांच्या ताब्यांत आशिल्लो आनी तांकां 'लडारवाचे 
` राजा' म्हणून वळरवताले. 
॒ चवदाव्या शेंकड्याच्या सुरवेच्या काळांत तिबेटाचो राजपुत्र 
रिंचिन काश्मीरांत घुसलो आनी ताणें ल्हव ल्हव सत्ता हातासली. 
सतराव्या शेंकड्यांत लडारव, मोगल सुभेदारांच्या शेकातळा आशिल्ले. 
त्याच शेंकड्यांत मंगोल फांट्यांतल्या कलंपा नांवाच्या लोकांनी 
लडाखवाचेर घुरी घाली. तेन्नापसून लडारवावांगडाच काश्मीराचेर 
मुसलमानांची सत्ता आयली. अफघान राज्यकर्तो अहमद शाह दुर्रानीन 

अफघानांचे त्रासदिणे सत्तेक लागून थंयचे जनतेन १८१९ वर्सा उठाव 
केलो. मागीर डोग्रा घराण्याचो संस्थापक गुलाबसिंग हाचे कारकीर्दीत 
काश्मीर संस्थान अस्तित्वांत आयलें आनी लडारव ताचो एक वांटो 
जालो. ताचे उपरांत भारताचें स्वातंत्र्य, काश्मीर संस्थानाचे भारतांत 
विलिनीकरण हेसारकिल्यो इतिहासीक घटना घडल्यो. ह्याच वेळार 
जाल्या पाकिस्तान - भारत झुजांत (१९४७ - ४९) पाकिस्तानान 
लडाखाचो वायव्य भाग व्यापलो आनी तेन्नापसून हो भाग वादग्रस्त 
थरलो. भारत आनी पाकिस्तान हांचेमदीं १९७२ त जाल्लया शिमला 
कराराप्रमाण हो शिमेवाद सोडोवचो अशी भुमिका भारतान घेतिल्ली, 
जाल्यार संयुक्त राष्ट्रांचे मध्यस्थीन जम्मू आनी काश्मीर राज्यांत 
सार्वमताचो कौल घेवन निर्णय घेवंचो अशें पाकिस्तानाक दिसता. 

लडाखवाचे ईशान्य शिमेवयल्या भारत - चीन संघर्शाक चीनाचे 
तिबेटावयले घुरयेन १९५८ त सुरवात जाली. तिबेटावयलें वर्चस्व 
तिगोवपाक चीनाक आक्साय चीनाची गरज दिसली. ब्रिटीश काळापसून 
तिबेट चीन आनी भारत हांचे मर्दी दोन आयोग नेमुनूय शिमेरेशांविशी 
केन्नाच एकमत जालें ना आनी चीनान आपल्या नकाशांप्रमाण ३८,००0 
चौ. किमी. लडाखवाचो प्रदेश चीनाचो आसा असो दावो केलो. तशेंच, 
भारत - चीन झुजांत (१९६२) लडारवांतलीं चांगचेन्मो, पंगाँग ह्या 
प्रदेशांवांगडा कांय म्हत्वाचीं ठाणीं घेतलीं. 

कोलंबो येवजणे प्रमाण चीनान हेविर्शी उलोवणीं करपाक 
मान्यताय दिली आनी १९७६ त दोनूय देशांमदीं वाटाघाटी सुरू 
जाल्यो. तातुंतल्यान दूतावास, मंचाचें यो - वच वाडलें. कांय प्रमाणांत 
वेपारूय सुरू जालो आनी आतां कैलास, मानसरोवर ह्या जार्‍्यांनी 
भारतीय यात्रेकारांचें यो - वच सुरू जालां. पूण आक्साय चीनाचो 
प्रस्न अजून सुटूंक ना. 

शेती हो हांगाच्या लोकांचो मुरवेल उद्देग. लडाखवाच्या 
देगणांनी जंव, जव, बाजरी, वाटाणे, घेवडो हे सारकिली धान्यां आनी 
सफरचंद, जरदाळू, अक्रोड हीं फळां पिकतात. गिमांत हांगा दोट्टी 
पिकां घेवपाक मेळटात. तशेंच कांय लडारवी लोक ऊंच दोंगराळ 
प्रदेशांत रावन मेंढरां आनी संकरीत याक हीं जनावरां पोसपाचो 
वेवसाय करतात. 

लडारवाचे वट्ट लोकसंरव्येंत अर्दे मुसलमान आसून तांची 
अस्तंत भागांत चड वसती आसा. जाल्यार उदेंत भागांत बौध्द, हिंदू, 
शीरव आनी तिबेटी लोकांची वसती आसा. बरेचशे मुसलमान मूळचे 
हिंदू आसून तांचेमदीं पोरण्यो हिंदू चालीरिती दिश्टी पडटात. जातकर्म, 
मूज आनी लग्न ह्या संस्कारांनी धर्म वेगळे आसले तरीय कांय रुढी 
सारक्यो आसात. कांय हिंदू कार्यावळींनी मुसलमान बायलोय वांटो 
घेतात. लडारवांतल्या मुसलमानांमदीं साटेलोटे, लग्नाची पद्दत 
रुढ आसून अजुनूय बौध्दांमदीं बहुपतित्वाची चाल आसा. तशेंच 


लडायेचीं विमानां 


तांच्या पोशाखांतूय हवामानाक लायून चडशें वेगळेपण दिसना 
बल्टिस्तानांतले मुसलमान सुन्नी पंथाचे आसुनूय थळाव्या श्रध्दाप्रमाण 
ते वेगवेगळे विधी करतात. लडाखवांत चीन आनी तिबेट ह्या देशांतल्यानूच 
बौध्द धर्म आयलो. बौध्द धर्मियांचें प्रेरणास्थान दलाय लामा. ताका 
भगवान बघ्दाचें प्रतिरूप मानतात. लडारवांतलों बौध्द धर्म तंत्रीक 
पंथाक लागींचो. लडाखवांत हेमिस, शंकर, थिकसे, स्पिटूक चेदे 
ट्रापक सारकिल्यो नामनेच्यो गुम्पा (गोम्पा बौध्दांचीं धर्मीक क्षेत्रां - 
मठ) आसात. हांचेभायर हेर धर्मियांच्यो मशिदी, गुरूद्ारा आसात 
ब॒ध्दजयंती, पद्मसंभव जयंती, गुस्तर सारकिले बौध्दांचे धर्मीक दीस 
श्रध्देन मनयतात. हातूंत पिशाच्च नाच ही म्हत्वाची कार्यावळ मानतात 
कारण त्या वेळार लामा नाच करतात 
लडाखी लोकांनी शिक्षणीक मळारूय बरीच उदरगत केल्या 
मळाव्यो आनी माध्यमिक शाळा, पाठशाळा, शिकोवप्यांखातीर प्रशिक्षण 
केंद्र, प्रोढांखातीर साक्षरतायकेंद्रां आनी समाजीक केंद्रां अशी जायर्ती 
केंद्रा लडाखांत निर्माण जाल्ली आसून जायते चले चलयो आनी प्रौढ 
लोक त्या केंद्रांतल्यान शिक्षण घेतात. 
लडाखांत बौधी, बल्टी, लडारवी ह्यो मुखेल भाशा आसून 
उर्दू, हिंदी आनी तिबेटी भाशाय प्रचलीत आसात. तांची लिपी म्हणजे 
देवनागरीचोच एक प्रकार कविता आनी गाथा ह्या स्वरुपांत हांगा 
बरेंच लोकसाहित्य मेळटा. 
लडारवाची अशी खास संस्कृताय आसून तातूंत सगळ्या 
धर्मांमदीं एकवट दिसता. लडारवी लोक कलात्मक प्रवृत्तीचे. गोम्पांच्यो 
भितरल्यो वण्टी ते चित्रांनी सजयतात. चित्रकलेप्रमाण शिल्पकलेंतूय 
ते प्रवीण. ऊंच जाग्यार बांदिल्ले भोवमजली विहार आनी बुध्दाच्यो 
मुर्ती ह्यो तांचे शिल्पकलेंतली कुशळटाय दारवयतात. मूलबेरव जांवालार्जी 
न्हिदिल्ले अवस्थेंतली मैत्रेय बुध्दाची एक मूर्त आसा. ती एकेच 
शिळेंतल्यान घडयल्या. तशेंच लेहांतल्या गोम्पांत दोन मजल्यांचेर 
मेळून एक प्रतिमा तयार केल्ली आसा. लेहापसून ८ मैल अंतराचेर 
धातूची एक विशालकाय बुध्द प्रतिमा आसा. कांय गोम्पांनी भांगर 
रुप्याच्योय रत्नजडीत बुध्दमुर्ती मेळटात, 
लडाखान आतां जायती प्रयती केल्ली आसा. आतां थंय ४0 
एकरांमदीं शेती जाता. तांणी जायतीं रवारजां आनी धरणांय बांदल्यांत. 
तशेंच थंय चार शेतीसंशोधन केंद्रांय स्थापन जाल्यांत. पशूंचे 
जतनायेरवातीर पशुप्रजनन केंद्रांय उणडल्यांत, तांचेखातीर एक 
चिकित्सालयूय स्थापलां, मनशांरवातीर जायते दवारवाने आनी 
हॉस्पिटलां आनी भोंवतणीं फार्मसी हांचीय तजवीज केल्या, 
- कों. वि. सं. मं, 


लडायेचीं विमानां : (पळेयात विमान). 

कोंकणी विश्वकोश : ४ 


लतिफ, इद्रिस हसन : (जल्म : ९ जून, १९२३, हैदराबाद, 
आंध्र प्रदेश). 
भारताचो आदलो हवाई दळाचो मुखेली. ताचें शिक्षण 
हैदराबादच्या निजाम कॉलेजांत जालें. फुडें संरक्षण सेवा महाविद्यालय, 
वेलिंग्टन (तमीळनाडू) हांगासावन पदवी घेतले उपरांत ताका हवाई | 
दळांत १९४२ वर्सा कमिशन मेळळें. ते उपरांत कांय काळ अंबालाक | 
(हरयाणा) ताचें वैमानिकी प्रशिक्षण जालें. १९४३ ताणें इंग्लंडांत 
शाही विमानदळाच्या (रॉयल अँर फोर्साच्या) हरिकेन आनी स्पिटफायर 
ह्या लडायेच्या विमानासंबंदीचो अभ्यास केलो. 

दुसऱया म्हाझुजांत ताणें वांटो घेतिल्लो. पयलीं ताणें इंडोनेशियी 
वायुदळाचो मुरवेली आनी फुडे बरह्मदेशांतले (मियानमारांतले) आराकान 
आघाडीचेर भारतीय वायुसेनेंतल्या चवथ्या स्क्वॉडूनाचें फुडारपण केलें. 
१९६१ - १९६५ ह्या काळांत वॉरशिंग्टनांत भारतीय राजदुतावासांत 
ताणें हवाई विभागांत सहाय्यक म्हणून काम केलें. १९७१ त भारत 
- पाक झुजाच्या वेळार ताची सहाय्यक हवाई दलाच्या मुरवेल 
पदारवातीर नेमणूक केली. त्या वेळार भारतीय हवाई दलाचें 
आधुनिकीकरण करपांत ताचो म्हत्वाचो वांटो आशिल्लो. १९७४ त ताका 
अर मार्शल हो हुद्दो मेळळो. १९७६ - १९७७ ह्या काळांत तो ताणें 
सँट्रल अँर कमांडाचो प्रशासकी मुरवेली आनी ते उपरांत अर ऑफिसर 
कमांडिंग इन चीफ म्हणून मोलाचें काम केलें. १९७७ त ताची हवाई 
दलाच्या उपप्रमुख्वपदार आनी ते उपरांत प्रमुरवपदार १९७८ - १९८१ 
मेरेन नेमणूक केली. 

१९८२ - १९८५ ह्या काळांत लतिफ महाराष्ट्र राज्याचो 
राज्यपाल आसलो. तेन्ना ताणें राजभवन वाठारांत अपंशूळ 
भुरण्यांखातीर सुविधा उपलब्ध करून दिल्यो. तशेंच ताणें पुणे 
विद्यापिठाचो वाठार झाडांनी भरून काडपारवातीर प्रोत्साहन दिल्लें. 
१९७१ त ताका परम विशिश्ट सेवा पदक फावो जालें. १९८५ वर्सा 
सावन तो फ्रांसांत भारताचो राजदूत म्हणून काम पळयता. १९९० त 
हैदराबादच्या व्हीएसूटी इंडस्ट्रीज लि. ह्या कंपनीच्या संचालक मंडळाचेर 
ताची नेमणूक जाल्या. 


- कों. वि. सं. मं. 


लयराय : गोंयची एक शक्तिदेवता, दिवचल तालुक्यातल्या ३0 
किमी. च्या अंतराचेर शिरगांव ह्या गांवांत श्रीलयराय हे देवतेचें स्थान 
आसा. सात भयर्णीमदली ही एक भयण अशें मानतात. ती कलशरूपांत 
आसा. हे देवीची मूळ मूर्त तांदळास्वरूपाची आसून उत्सवमूर्त 
चतुर्भूज (चार भुजांची) आसा. हिका वैष्णवी मायेचो अवतार समजतात. 
हिचे संबंदान रचिल्लया पदावयल्यान अशें दिसता, हिची मूळ सुवात 
दोंगर आसुये आनी उपरांत कोणे तरी भक्तान तिची मुळसाकडेन 
स्थापना केल्या जावंक जाय. सप्तमातृकांत वैष्णवी नांवाची एक 


| कोकणी नड ललित कला अकादेमी 


कार्यालय रवींद्र भवन, नवी दिल्ली हे सुवातेर आसून, तातूंत ग्रंथालय, 


` मातृका आसा, ती हीच आसुये. 
| दर वर्सा वैशारव शुध्द पंचमीक शिरगांवां व्हड जात्रा जाता. 
पुराय गोंय तशेंच गोंयाभायल्यानूय विंगड विंगड जातीजमातींचे लोक 
हे परंपरीक जात्रेचे वांटेकार जातात. हे जात्रेचें रवाशेलेपण म्हळ्यार 
होमखण. जात्रेचे रातीं देवळा भोंवतणीं आशिल्लया एका वडाच्या 
झाडापोंदा व्हड होमरवण पेटयतात आनी हे देवीचे भक्‍त जांकां 'घोण' 
अशें म्हण्टात, ते त्या पेट्ट्या होमखणांतल्या रसरशिल्लया इंगळ्या 
वयल्यान देवी फाटल्यान चलत वतात. पवित्र धोणांक कांयच त्रास 
जायना, पूण धोणाकडल्यान चूक जाल्ली आसत जाल्यार मात ताचे पांय 
भाजतात, अशें मानतात. हें एक जागृत देवस्थान अशी लोकांची 
भावना आसा. ज्या वडाच्या रुरवातळा होमरवण पेटयतात त्या रुरवाचें 
एक लेगीत पान बावना, वा सुकना अशें सांगतात. तशेंच देवीक 
जाराणें घालून होमखणांत उडयल्लें देवीच्या कळसावयलें फुलूय 
जळना, पूण जर जळळें जाल्यार देवीचें रागणें पडलां, अशें समजून 
गाराणें बी हेर विधी करतात. गोंयांत लयरायेची जात्रा ही एक 
नामनेची जात्रा जावन आसा. 

- कों. वि. सं. मं. 
पूरक नोंद : 'धोंड'” 


ललित कला अकादेमी : भारतीय संस्कृताय आनी कलांची 
परंपरा हांचें जतन आनी संवर्धन जावंचें म्हणून केंद्र शासनान निर्माण 
केल्ली एक राश्ट्रीय पांवड्यावयली स्वायत्त संस्था. ललित कला 
अकादेमी हे संस्थेची स्थापना ऑगस्ट १९५४ त जाली. चित्रकला, 
शिल्पकला, वास्तुकला आनी हेर कनिश्ठ उपयोजीत कला हांचो 
अभ्यास, संशोधन, प्रसार, कलाशिक्षण दिवपी संस्थांक उत्तेजन आनी 
अर्थीक आदार दिवप हीं कार्यां हे अकादमीच्या वतीन करतात. हांचे 
भायर राष्ट्रीय स्तराचेर वर्सुकी प्रदर्शनां भरोवप, आंतरराश्ट्रीय प्रदर्शनां 
आयोजीत करप, कलेविशींचें साहित्य प्रकाशीत करप, कार्यशाळा, 

_ परिसंवाद घेवप, पुरस्कार दिवप हीं कामां ही संस्था करता. 
अकादेमीचो कारभार पळोवपारवातीर दर पांच वर्सांतल्यान 
एक फावट सर्वसादारण परिशदेची (जनरल काउन्सिल) नेमणूक 
करतात. पुराय देशांतले कलाकार मतदानाच्या आदारान वांगड्यांच्यो 
नेमणुको जातात. तांचो एक थारायल्लो आंकडो आसा. तेभायर रवास 
निमंत्रीत केल्ले कांय नांवाजते कलाकार तशेंच राज्यांनी धाडिल्ले आपले 
प्रतिनिधी, राश्ट्रीय संग्रहालय, "नॅशनल गॅलरी ऑफ मॉडर्न आर्ट', 
केंद्र शासनाचो संस्कृतीक विभाग हांणी धाडिल्ले प्रतिनिधी हांचो 
सर्वसादारण परिशदेंत आस्पाव जाता. अकदेमीच्या अध्यक्षाची नेमणूक 
“राष्ट्रपतीकडल्यान जाता आनी ताची मुजत फकत पांच वर्सांची आसता. 
कार्यभाराप्रमाण सर्वसादारण परिशद वेगवेगळ्यो उपसमित्यो नेमता, 
' नेमांप्रमाण परिशद आनी उपसमित्यो हांच्यो सभा भरतात. हे संस्थेचें 


कला प्रदर्शनांखवातीर दालनां, कलासंग्रह हांचो आस्पाव जाता. 

ललित कला अकादेमीच्या ग्रंथालयात अस्तंती कला आनी 
भारतीय कला हे संबंदीं सगळें साहित्य उपलब्ध आसता. तेभायर 
ललित कला कंटॅम्पररी (इंगलीश) आनी ललितकला - समकालीन 
(हिंदी) ललितकला हीं नेमाळीं नेमान उजवाडा येतात. दर वर्सा 
कलासंवत्‌ हे पुस्तिकेंतल्यान वर्सभर जाल्लयो कलाक्षेत्रांतल्यो म्हत्वाच्यो 
घडणुको आनी कार्य हांचो नियाळ घेतात. हे भायर कलाविशयक 
साहित्य, समकालीन चित्रकार - शिल्पकार हांच्या चरित्रांचेर आनी 
कला कारकीर्दीविशीं छापिल्ले चित्र संग्रह आनी महत्वाच्या चित्रकारांच्या 
चित्रंच्यो प्रतिकृती उजवाडायतात. दर वर्सा जानेवारीत संस्थेवतीन 
राश्ट्रीय कला प्रदर्शन भरता. सगळ्या भारतांतल्यान येवपी हजारभर 
कलाकृतींतल्यान गुणसंपन्न कलाकृतींची कांटेकोर रितीन निवड 
करतात. तातुंतल्या १0 उत्कृश्ट कलाकृतींक दर एकीं १0 हजार 
रुपयांची इनामां दितात. हाचेभायर आनीक एक म्हत्वाची गजाल 
म्हळ्यार दर तीन वर्सानी हे संस्थेवतीन 'ट्राएनियल' हें तीन वर्सुकी 
आंतरराश्ट्रीय कला प्रदर्शन भरता. संवसारांतले खूबशे देश ह्या 
्रदर्शनारवातीर निवडक कलाकृती धाडटात. उत्कृश्ट कलाकृतींची 
निवड करपारवातीर आंतरराश्ट्रीय परिक्षक समिती नेमिल्ली आसता 
आनी उत्कृश्ट कलाकृतींक दर एकल्याक पन्नास हजार रुपयांचें 
इनाम दितात. दर एका देशाचो स्वतंत्र विभाग ह्या प्रदर्शनात मांडटात. 
तेच वांगडा भारताच्या दालनांत वेंचीक भारतीय कलाकारांच्यो शिल्पकृती 
आनी चित्रां प्रदर्शीत करतात. ह्या आंतरराश्ट्रीय प्रदर्शनाक जोडून 
'कला मेळा" हें सगळ्या कलाकारांक प्रवेश आशिल्ले प्रदर्शन भरता. 

हे भायर संस्थेची स्वताची कार्यशाळा दिल्ली कलकादेवी रस्त्यार 
आसून आठ स्वतंत्र चित्रशाळा आनी चार भौशीक कार्यशाळा आसात. 
हांचेमदली स्वतंत्र चित्रशाळा प्रथितयश कलाकारारवातीर आसून 
सामुहिक कार्यशाळा मृत्पात्र, शिल्पकला आनी मुद्रानिर्मिती ह्या 
कलाक्षेत्रांनी काम करपी विद्यार्थ्याातीर आनी कलाकारांरवातीर 
उक्त्यो आसात. संस्थेवतीन चित्रकला, शिल्प आनी मुद्रानिर्मिती ह्या 
विशयांनी काम करपी आसात. दर म्हयन्याक एक हजार रुपयांच्यो 
पांच संशोधन शिश्यवृत्त्यो कलाक्षेत्रांतल्या पदवीधर विद्यार्थ्यांक दर 
वर्सा दितात. हे कार्यशाळेचो प्रयोग फळादीक जाल्लयान अकादेमीन 
विभारी केंद्रांची येवजण आंरवली. हे येवजणे अंतर्गत चेन्नय, लखनो, 
कलकत्त्याक अनुक्रमान १९७८, १९८३ आनी १९८४ कार्यशाळा बांदल्यो. 
१९८७ वर्सा भुवनेश्वराक 'राष्ट्रीय कला केंद्र' ह्या नांवान अशो 
कार्यशाळा कार्यान्वीत केल्यो. केंद्रांची देरवरेरव, वेवस्थापन आनी 
संयोजन अकादेमीकडल्यान जाता. 

- कों. वि. सं. मं. 

ललितविस्तार 


ललितविस्तार : बौध्दाच्या महायान संप्रदायाचो एक पवित्र 
ग्रंथ. हाका वैपुल्यसूत्र अशेंय नांव आसा. बुध्दान हे धतरिचेर ज्यो 
क्रिडा (ललित) केल्यो, तांचें वर्णन ह्या ग्रंथांत आशिल्लयान ह्या ग्रंथाक 
हें नांव मेळळें. गौतम बुध्दाच्या जल्मापसून धर्मचक्रप्रवर्तनामेरेनचें 
ताचें चरित्र ह्या ग्रंथांत मेळटा. ह्या ग्रंथांत गद्य आनी पद्य हीं दोनूय 
रुपां पळोवंक मेळटात. हातुंतल्या कथांचो वांटो चडसो गद्यात्मक 
आसून मदीं मर्दी पद्यात्मक जाथांचो आस्पाव केल्लो आसा. ह्यो गाथा 
म्हळ्यार सुंदर गांवगिरीं गितांच आसून त्यो खूब पुर्वि्लयो आशिल्लयाचे 
संशोधक सांगतात. मुळांत हो ग्रंथ हीनयानी पंथांतल्या सर्वास्तिवादी 
निकायाचो आशिल्लो पूण फुडें ताका महायानी स्वरूप मेळळें आनी 
ताचो आकारूय वाडलो. 

ह्या ग्रंथाचे परिवर्तन ह्या नांवाचे २७ अध्याय आसात. ह्या 
ग्रंथांतलें बुध्द चरित्र तो अवतारी मनीस आसा अशें धरुनूच वणिल्लि 
आसा. ह्या ग्रंथाचेर वैष्णव अवतारवादीची छाप स्पश्टपणान दिश्टी 
पडटा. अवताराचे हेतूय दोनूयकडेन रवूबशे सारके दिसतात. ह्या 
ग्रंथांत बुध्दाक तुषित लोकांमर्दी वसणूक करपी सम्यक संबुध्दाचो 
अवतार मानिल्लो आसा. ललित विस्ताराचे सुरवातिकूच अशें म्हळा, 
सम्यक संबुध्द सगळ्या देवांचो गुरू आनी भगवान आसा. सगळे 
देश ताका दुरव्ख आनी अज्ञान हांचो नाश करपी अशें समजतात. 

तिसऱ्या अध्यायांत बुध्दाचो विशिश्ट काळ, देश, सुवात आनी 
जाती हांचेमर्दी जावपी अवतारकारणांचेर उजवाड घाल्लो आसा. 

ललितविस्तारांत जायतेकडेन बुध्दाक नारायणाचो अवतार 
आनी नारायणाचे शक्‍तीन युक्‍त असो मानिल्लो आसा. नारायणाची 
सगळी गुणवत्ता आनी शक्‍तीसंपन्नताय बुध्दाच्या आंगांत मानल्या, 
ताचेवयल्यान बौध्द अवतारवादाचेर पुराणीक वैष्णव अवतारवादाचो 
प्रभाव खरपणान पडिल्लो दिसता. 

- कों. वि. सं. मं. 


लल्ल : (इ.स. सवो वा सातवो शेंकडो). 

भारतीय ज्योतिर्विद. ताणें ज्योतीशशास्त्राचेर ग्रंथ बरयल्यात, 
ताच्या चरित्राविशीं रवास अशी म्हायती मेळनाशिल्लयान ताच्या काळाविरशी 
कांय मतभेद आसात. त्रिविक्रम भट्टाचो हो पूत. पयल्या आर्यभट्टाचो 
तो शिश्य आसूंक जाय अशें कांय जाणांचें मत आसा. शं. बा. दीक्षित 
हाच्या मतान हाचो काळ आर्यभट्टा उपरांतचो. तशेंच तो दक्षिण 
भारतीय आसुंये. धी वृध्दितंत्र हो ग्रहगणित ग्रंथ आनी रत्नकोश हो 
मुहू्तग्रंथ ताणें बरयला. पाटीगणित होय ताचो ग्रंथ आसुंये अशें 
भास्कराचार्याच्या गोलाध्यायावयल्यान दिसता. बीजगणित आनी जातक 
हांचेरुय लल्लान ग्रंथ बरयल्यात आसूंक जाय, लल्ल हो स्वता वेध 
घेवपी संशोधक आशिल्लो आनी ताच्या वेध घेवपाच्या यंत्राचें नांव 
जोलबंध आशिल्लें. पीठ आनी उदकाची घड्याळ ह्या उपकरणांची 


३८२ 


कोंकणी विश्वकोश : 


वर्णनां ताच्या ग्रंथांत आयिल्लीं आसून यष्टियतरांत रवि - चंद्रीम अंतर 
आनी ताचेवयल्यान तीथ काडपाची रीत दिल्ली आसा. तशेंच, ताणें 
वातावरणाची उंचाय १२ योजनां (सु. ९६ किमी.) आनी रेवती भोग | 
३५९० मानिल्लो. ताणें त्रिकोणमितीचीं कांय सुत्रं दिल्ली आनी पायचें 


(ळ) मोल ३.१४१५ इतलें मानिललें. 
- को. वि. सं. मं. 


लल्लूलाल : (जल्म : १७६३; मरण : १८६५). 
एक व्हड ग्रंथकार. तो औदीच्यं ब्राह्मण. तो आणराक रावतालो. 
ताचो बापूय पुरयतपण करतालो. फुडे लह्लूलालाक आपलो उदरनिर्वाह 
करपाक खूब भोंवचें पडलें. मुर्शिदाबादेक गोस्वामी गोपाळदास 
हाचेवरवीं ताची नबाब मुबारकउदौला हाचेकडेन वळख जाली. नबाबान 
ताका सात वाँ आलाशिरो दिलो. फुडें जोपाळदासाक मरण येतकच 
तो कलकत्त्याक गेलो. थंय ताका राजा रामकृष्ण हाचो आदार 
मेळळो.पूण थोड्याच काळांत त्या राज्यांत ताका त्रास जावपाक 
लागले. तशेंच, राजा रामकृष्णूय बंदी जालो. तेन्ना लल्लू नाटोरच्यान 
कलकच्याक आयलो. एक दीस ताणें गंगा न्हंयेत उडी घेवन एका 
बुडपी इंग्लीश मनशाक वाचयलो. त्या इंग्लीश मनशान उपकारी 
जावन ताका खूब आदार दिलो. ताका एक छापरवानो घालून दिलो. 
फुडें आनिकूय कांय इंग्लीश अधिकाऱ्यांच्या संपर्कात येतकच इ.स. 
१८00 वर्सा फोर्ट विल्यम कॉलेजींत प्राध्यापक म्हणून ताची नेमणूक 
जाली. हिंदी भाशेंत गद्य रचना करपाचें काम ताका दिलें. सुरवेक 
ताणें सिंहासनबत्तीशी, वेताळपच्यीशी, शाकुंतल नाटक आनी माघोनल 
ह्या ग्रंथांचो खडी बोलींत अणकार केलो. फुडें सभाविलास, 
माघवविलास, लतायफे हिंदी, लाल चंद्रिका, ब्रजभाशा व्याकरण अशे 
जायते द्य ग्रंथ ताणें रचले. ताच्या ह्या सगळ्या ग्रंथांनी प्रेमसागर 
ह्या ग्रंथाक चड नामना मेळळी. तो भागवताच्या दशम स्कंघाचेर 
आदारिल्लो आसा. ह्या ग्रंथांत मर्दी मर्दी कांय दोहा आनी चौपायोय 
आसात. ह्या ग्रंथावयल्यानूच लल्ल हो आर्विल्लया हिंदी गद्याचो जनक | 
थारिल्लो आसा. | 
- कों. वि. सं. मं. | 


लल्लेश्वरी : (इ.स. १४ वें शतमान). | 
एक संत कवयित्री. हिका लल्लयोगीश्वरी, लालदीदी वा लालदेद | 
ह्याय नांवांनी वळखताले. एका मध्यमवर्गीय काश्मीरी पंडिताच्या | 
घराण्यांत तिचो जल्म जालो. तिर्ची आवय - बापूय श्रीनगरा लागसारच्या 
पांद्रेठण ह्या गांवांत रावतालीं. तिच्या भुरगेपणांतली व्हडलीशी म्हायती 
मेळना. पूण तिचें मुळावें शिक्षण सिध्द श्रीकंठ नांवाच्या एका शैव | 
आचार्याकडेन जालें. ताणें तिका शैवदर्शनाचें पुराय तरेन गिन्यान दिल. 
उपरांत तिचें लग्न ताम्पूर गांवच्या एका ब्राह्मण तरणाट्याकडेन 


| कीन 


| | सोनी िशककोश : ४ 


` जालें. थंय तिका सवती मांयच्या जांचांक तोंड दिवंचें पडलें. आवयचे 
सांगणेंत आशिल्लयान घोवाचें आनी तिचे केन्नाच जमलेंना. ह्या दुर्रवान 
तिका वैराज्य उत्पन्न जालें. तिणें घर सोडलें आनी ती सिध्द 
श्रीकंठाकडेन गेली. ताणें लल्लाच्या वैराज्याची रवरसाण पळयली 
आनी तिका आत्मणिन्यानाच्या साधनाचो मार्ज दारवयलो. शेवयोगाची 
साधना करता आसतना एकदीस ती पुराय तरेन योगिनी जाली. 
योगसाघनेंतल्यान तिणें आत्मसाक्षात्कार करून घेतलो. 
ह्याच काळांत तिच्या अंतरांत कवित्वाक पालवी आयली. ती 
स्वता पदां रचूंक लागली आनी तीं गायत भोंवूंक लागली. भोंवतां 
भोंवतां तिका आपल्या कपडयांचें लेगीत भान उरनासलें. 
त्या काळांत काश्मीरांत हिंदू आनी मुसलमान हांचेमदीं 
धर्मीक तणाव खूब आशिल्लो. काश्मीरी जनता ह्या संघर्शान पुराय 
तरेन पिळून गल्ली. अशा वेळार लल्लेश्वरीन हिंदू - मुसलमान 
एकचाराचेर रवूब भर दिलो. ती आपल्या उपदेशांवरवीं आपल्याच 
आध्यात्मिक अनुभुतींचे वर्णन करतना दिसता. 
आयज तिच्या जायत्या पदांच्यो ओळी नितीवाक्यां जावन 
रावल्यांत. हिंदू आनी मुसलमान ह्या दोनूय समाजांमदीं तिका मान 
आसा. ती जरी शैव दर्शनांत सिध्दज्ञानी आशिल्ली तरीय तिणें कोणाय 
आचार्यावरी शैवसिध्दान्ताचें विवेचन वा विवरण केलेंना. तिणें आपल्या 
रहस्यमय अनुभुर्तीतल्यान मेळिल्लया विचारांचोच सगळ्यांक उपदेश 
केलो. 
सर रिचर्ड टँपल हाणें लल्लश्वरीच्या काव्याचेर एक पुस्तक 
बरयलां. तेभायर रॉयल एशियाटिक सोसायटीन 'लल्लवाक्यानि' वा 
“लालदेद की वाणी' ह्या नांवाचो एक प्रबंध उजवाडाक हाडिल्लो आसा. 
श्रीनगरा लागसारच्या व्रजविहार नांवाच्या गांवांत जुम्मा माशिदीमुरवार 
तिका मरण आयलें. 
- कों. वि. सं. मं. 


लवं : (हिंदी : लौंग; संस्कृतः लवंग, देवकुसुम; इंगलीशः 
कलो; लॅटीन: सायझिजियम अँरोमातिकम, युजेनिया कॅरिओफायलाटा; 
कूळः मिर्टेसी). 

हें सुमार ९- १२ मी. 
उंचायेचें आनी सदांच पाचवें उरपी 
झाड. ताचें मूळस्थान 
इंडोनेशियांतले मोलकाझ 
(मोलुकू) जुवे आसून 
मलेशियांतल्या कांय जुंव्यांचेरूय 
तें मेळटा. तशेंच श्रीलंका, 
इंडोनेशिया, मालागासी, 
झांझिबार, पेंबा (टांझानिया), 

सेशेल्झ जुंवे, पिनँग, रेयुन्यों जुंवे, मॉरिशस आनी वॅस्ट इंडीजाकूय 
ताची लागवड केल्ली. भारतांत तमीळनाडूंत आनी केरळांत ह्या झाडाची 
लागवड करतात. 

रामायण, चरकसंहिता, सुश्रुतसंहिता आनी म्हाकवी 
कालिदासाच्या संस्कृत काव्यांत आनी नाटकांत लवंगाचो उल्लेख 
मेळटा. चीनांत इ.स. आदीं तिसऱ्या शतमानांत तीं उपेगांत आशिल्लीं. 
चीनांत बादशहाकडेन उलयतना आपलो स्वास सुगंधीत करपारवातीर 
तोंडांत लवंग धरपाची रीत आशिल्ली.पुर्विल्लया काळांत चीनी लोकांच 
भारत आनी अँबोइनांत लवंगाचो वेपार आशिल्लो. 

इतिहास : दक्षिण अरबी लोक खूब आदीं भारतीय दयदिगेर 
सोद घेवन इस्ट इंडिजांतल्यान मसाल्याचे पदार्थ पयलीं इराणाच्या 
आखवातांत आनी थंयच्यान काफल्यांवरवीं अलक्झांड्रिया वा हेर उदेंत 
भूमध्य दर्याच्या बंदरांनी हाडटाले. सोळाव्या शतमनांत पुर्तुणेजांनी 
मोलकाझ जुंव्याचो सोद लायलो आनी लवंगाचें मूळस्थान सोदून 
काडलें, मध्ययुगाच्या मध्याउपरांत मसाल्याच्या पदार्थाँखवातीर पुराय 
युरोप उदेंती देशांतल्यान जावपी आयातीचेर आदारून आशिल्लो. 
तातुंतल्या लवंगांचो वापर अन्नसंबंदांत जातालो. सतराव्या शतमानाचे 
सुरवेक हॉलंडी लोकांनी अँबोडना, तेनति हांचेभायर सगळ्या जु्यांवयल्या 
लवंगांचे लागवडीचेर बंदी घाली. फुडें अठराव्या शतमानांत निमाणें 
फ्रांसेझांनी इश्ट इंडिजांतल्यान हिंदी म्हासागरी जुंव्यार आनी अमेरिकेंत 
चोरये मार्गांत लवंगांची आयात केली. १७६८त तांणी लवंगांचे 
लागवडीचेर बंदी घाली. १७७० च्या सुमाराक फ्रांसेझ लोकांनी 
पॅरिसांत लवंगांची लागवड केली. उपरांत ताचो उश्ण वाठारांत प्रसार 
जालो. 

फ्रांसेझ उतर 'क्लू' (००५ - खिळो) हाचेवयल्यान लवंगांक 
इं्लिशींत क्लोव हें नांव पडलें. ह्या झाडाचें मुखेल खोड सरळ 
आनी ऊंच आसता. ताचो घेर सुमार १00 सेंमी. आसता. सुमार २.0 
मी. उचायेउपरांत तें विभागून वाडटा. ताची साल करडी आनी 
गुळगुळीत आसता. पानां सादीं, लांब भाल्यावरी, मध्यम आकाराची, 
वासाळ आनी एकामेकां सामकार आसतात. झाडाच्या पुराय भागात 
वासाळ तेल आसता. पानांतूय तेलाची प्रपिंडां (गांठी) आसतात. 
जुलय - ऑक्टोबर आनी नोव्हेंबर - जानेवारीत ताळयेचेर ल्हान, 
वासाळ, सुरवेक पाचवीं आनी उपरांत किरमिजी रंगाचीं फुलां येतात. 


'फळां वाटकुळीं तांबर्डीयूंज, मासाळ आनी २.५ % १.५ सेंमी. आनी 


बियो दोन आसतात. बी १.५ सेंमी. लांबशी, वाटुकळी आनी मोव 
आसून तिचेर एके वटेन चीर आसता. दर एका लवंगावयले चार 
तोंकांचे भाग म्हळ्यार फुलांतलीं संदलां आसतात. 

भारतांत दर्यापातळेसावन सुमार १000 मी. उायेमेरेन 
लवंगाची लागवड जाता. ताका वर्सुकी पावस सुमार १५० - ३00 
सेंमी. आनी ऊबदिण्या तशेंच दमट हवामानांत हें पीक बरें जाता. 


का 

तशेंच, ह्या पिकाक बऱ्या निचऱ्याची, खोल आनी दुमट जमीन 
जरजेची आसता. केरळांतले रेंवेचे भुसभुशीत आनी दुमट जमनींत वा 
जांभायुक्‍त जमनींत लवंगांचें झाड बरें वाडटा. माड, सुपारी, काफी 
ह्या सारकिल्या वेपारी पिकांमदीं लवंगांची लागवड करतात. तेभायर 


फकत लवंगांचे मळेय लायतात. 
लागवडीखातीर पिकीं आनी ताजीं फळां उदकांत भिजोवन 


जोबर आनी रेंव हांकां घासून रोखर्डीच आळ्यांनी पेरतात. रोप 
तयार जावपाक ४ - ५ सप्तकां लागतात. रोप सुमार २५ सेंमी. ऊच 
जातकच पावसाळ्यांत ताची लागवंड ६0 % ६0 सेंमी. च्या आनी 
सुमार ६ मी. अंतराचेर आशिल्लया फोंडकुलांत करतात. रोंपां लायतकच 
तीन - चार वर्सामेरेन तांचेर सावळी पडपाची आनी हातांनी उदक 
दिवपाची वेवस्था करची पडटा. रोप लायतकच सुमार ७-८ वर्सांनी 
झाडाक फुलां येतात आनी दर एका झाडापसून सुमार २0 - ३0 
वर्सामेरेन वाडट्या प्रमाणांत चंवर येता. ३0 - ६0 वर्सा जाल्लया 
झाडापसून भरपूर उत्पादन जाता. पूण ते उपरांतचें उत्पादन अर्थीक 
नदरेन फायद्याचे नासता. लवंगाच्यो बंद कळयो कांय प्रमाणांत 
तांबड्यो जातकच हातांनी तोडटात. ताचेयपरस तरणे कळे तोडल्यार 
तांकां फुडें खोकर लवंगां म्हण्टात. तोडणी कांय दिसांचें अंतर 
दवरून परत परत करची पडटा. सादारणपणान २.५ ते ४.५ किग्रॅ. 
लवंगां दर वर्सा दर झाडापसून मेळटात. कांयकडेन हें प्रमाण ६.८ 
किर. आसता. तोडणेउपरांत लवंगाच्यो ह्यो कळयो ४ - ५ दीस वतांत 
सुकयतात. वलसार आनी दमट हवामानांत कृत्रीम उश्णतायेचो उपेग 
करचो पडटा. हे प्रक्रियेंत तेलाचें प्रमाण बरेंच उणें जाता. 

सुकयल्लें लवंग ल्हान खिळ्यावरी आनी तांबसार तपकिरी 
आसता. देंठावयल्या चार तोंकदार भागांनी वाटकूळसार कळी आसता. 
लवंग सुकोवपाची प्रक्रिया वेवस्थीत जाली जाल्यार लवंगां गाड, 
सुरकुतिल्लीं आनी उबट जातात. तांचें स्वरूप आनी शुध्दताय लक्षांत 
घेवन प्रतवारी करतात. खरें लवंग काळें कुळकुळीत आसून बोटांनी 
दामतकच तातुंतल्यान तेल येता. लवंगांत प्रतिशत २५.२ उदक, ५.२ 
प्रथिनां, ८.९ मेद, ९.५ तूंत, ४६.0 हेर कार्बोहायड्रेटां आनी ५.२ 
खनिजां आसतात. दर शंभर ग्रामांनी ७४0 मिग्रॅ. कॉल्शियम १00 
मिग्रॅ. फॉस्फरस, ४.९ मिग्रॅ. लोरवण आनी ५0.७ मायक्रोग्रॅ. आयोडीन 
आसता. तशेंच कॅरोटीन (२५३ मायक्रोग्रॅ.), थायामीन (0.0८ मिग्रॅ.), 
रिबोफ्लाविन (0.9३ मिग्रॅ) आनी निकोटिनिक आम्ल (१.५१ मिग्रॅ.) 
हीं जीवनसत्त्वा आसतात, लवंगांत १३% टॅनीन आसता, 

लवंग हो मसाल्यांतलो म्हत्वाचो पदार्थ. रूचीरवातीर आनी 
खमंगपण येवपारवातीर जेवणांत ताचो वापर करतात. चिकन, मटन, 
शाकोती आनी हेर प्राण्यांच्या मासांपसून तयार केल्ल्या मसाल्यांच्या 
पदार्थांनी लवंगांचो उपेग करतात. हाचेभायर तिरवसाण आनी सुवास 
हांकां लागून केक, पुडींग, शिरो, रवीर, साकरभात, लाडू ह्या 

पक्वानांनी खूब वर्सापसून लवंगांचो उपेग करतात. तशेंच, कांय 
द्यां, खावपाचो तंबाखू, विडो, इंडोनेशियात तयार केल्लयो खास 
सिगरेटी (केरेटेक) हांचेखवातीर लवंगांचो वापर करतात, लवंगांपसून 
तेल काडुनूय ताचो उपेग करतात. दंतमंजन, न्हावपाचो शाबू, सौंदर्य 
प्रसाधनां, वासाळ द्रव्यां हातूंत ह्या तेलाचो उपेग करतात. 

पुरातन काळासावन वखदांनी लवंगांचो उपेग करतात. लवंग 
वासाळ, उत्तेजक आनी वायुनाशक आशिल्लया जठरांतल्या दाहाचेर 
आनी अग्निमांद्याचेर दितात. मळमळ, शिसारी, वांती आनी उदरवायू 
हांचेर लवंगाची पूड वा काडो दितात. अतिसंवेदनशील दंतीन आनी 
किडिल्लया दांतांतल्या पोकळ्यांक तात्पुरत्या भेरावपाक लागून ह्या 
तेलाचो उपेग करतात. झींक ऑक्सायड आनी लवंगांतेल हांचें 
मिक्षण दातांतले पोकळेंत घालतात. 

भारतांत लवंगाच्या झाडाक गंभीर अशे पिडेचो उपद्रव जायना. 
ताचेर मर, पान कुसप, टिक्का, सल ह्यो पिडा आनी पानां खावपी 
कीड आनी खोड कीड ह्यो किडी दिश्टी पडटात. तीन वर्सांभितरल्या 
रोपाक कवकजन रोग जावन ९0% रोंपां मरतात. तांचेर आळो 
हाडपाक बोर्डो मिश्रण आनी जंधकपूड फवारतात. मलेशियात कवकापसून 
पानां बेजीन गळपाची पिडा जाता. कांयकडेन लवंगाच्या मुळाक 
लागता जाल्यार कांयकडेन कॉकशेफर भुंगेरे तरणो पालो खावन 
लुकसाण करतात. रॉमेक्झिन फवारून तशेंच बीएचसी. उदकांत 
भरसून पिकार फवारल्यार तांचेर नियंत्रण दवरू येता. 

१९७९ वर्सा सावन रत्नागिरी आनी सिंधदुर्ग जिल्ह्यांत ७,०00 
लवंग रोपांची लागवड केल्ली. दयदिगेवयल्या वाठारांत बरे निचऱ्याचे 
रेंवट, गाळभरशीत रेंवट आनी तांबडे मातयेंत तशेंच दर्यापातळेसावन 
चड उंचायेचेर आशिल्ल्या सपाट आनी दोंगर उतारावयले जमर्नीत 
लवंगाची लागवड बरी जाल्ली आसा. भारतांत १९८४ च्या सुमाराक 
सुमार १२० हेक्टर क्षेत्र लवंगांसवाला आशिल्ले. 

लवंग तेल : लवंगांपसून ऊर्ध्वपातनान १४ - २३% शुध्द, 


रंगहीन वा लेव हळदुवें तेल मेळटा. पोरण्या तेलाचो रंग तांबसार ' 


तपकिरी आसता. तातूंत ९७% युजेनॉँल (९, "+, 9;) हें रसायन 


आसता. तेभायर तातूंत मिथिलएन - एमिलकिटोन तशेंच कांय | 


प्रमाणांत मिथिल सालिसिलेट, मिथिल बँझोएट, मिथिल आल्कोहॉल, 
बँझिल आल्लोहाॉल हीं रसायनां आसतात. लवंगाच्या पानांतल्यानूय ४ 
- ५% बाशंपनशील तेल मेळटा. तातूंत युजेनॉल उणें आसता. फळांत 
फकत ६.५% तेल आसता. हातूंत ८५ - ९५% युजेनॉल आसता. 
झांझिबार आनी पेंबाक चड करून वेपारी म्हत्व आशिल्ल्या 
लवंग तेलाचें उत्पादन जाता. श्रीलंका, पिनैंग आनी इंडोनेशियात 
खूब उण्या प्रमाणांत उत्पादन काडटात. अमेरिका, ब्रिटन आनी कांय 
युरोपी देशांनी आयात केल्लया लवंगांचें तेल ऊर्ध्वपातनान काडटात. 
भारतांत टांझानिया आनी सिंगापुरांतल्यान चड करून लवंग आयात 


कको 3... 
करतात. फ्रांस, ब्रिटन, नेदर्लंडस्‌, टांझानिया ह्या देशांतल्यान तेल 
आयात जाता. नेपाळ, अरबी देश आनी कांय लागसारच्या देशांक 


कांय प्रमाणांत भारतांतल्यान लवंग आनी तेल निर्यात जाता. 
- कों. वि. सं. मं. 


लवंदे, विश्‍वनाथ नारायण : (जल्मः २० एप्रिल १९२३, 
व्हडलें गोंय; मरणः पर्वरी १९९८). 

जोंयचो सुटकेझुजारी. शिक्षण बीएससी; एल्‌एल्‌बी. ताचें उच्च 
शिक्षण कोल्हापुरांत जालें. कोल्हापूर शारांत शिकता आसतना ताणें 
भारत छोडो आंदोलनांत वांटो घेतिल्लो म्हणून ताका बंदरवणीची 
ख्यास्त जाल्ली. उपरांत कोल्हापूर शारांत ताणें राष्ट्र सेवा दल 
फांट्याची स्थापना करून कांय तेंप ताचें फुडारपण चलयलें. उच्च 
शिक्षण सोंपल्या उपरांत गोंयांत येवन, नोव्हेंबर १९४२ त ताणें 
मडांवात राष्ट्र सेवा दल फांट्याची स्थापना केली. १८ जून, १९४६ 
दिसा डॉ. लोहियान मडगांव शारांत घडोवन हाडिल्लया सत्याग्रहात 
ताणें वांटो घेतिल्लो म्हणून ताका आठ दिसांखवातीर बंदरवर्णीत दवरलो. 
उपरांत त्याच वर्सा १८ नोव्हेंबर दिसा व्हडल्या गोंयच्या, मायणा 
यांवांत सभा घडॉपैन हाडिल्लयान नारायण पालेकारा वांगडा ताका ४५ 
दीस खर बंदरवणीची रव्यास्त फर्मायली. १८ डिसेंबर दिसा हळदोण्यां 
सत्याग्रह घडोवन हाडिल्लयान पुर्तुगेज पुलिसांनी ताका आनी सूर्यकांत 
नायक हाका धरून रवूब मार दिलो. उपरांत २३ एप्रिल १९४७ दिसा 
तांकां खडडे करून सोडून दिले. 

विश्वनाथ राष्ट्रीय काँग्रेस गोंय फांट्याचो वावुरपी वांगडी 
आशिल्लो. पूण तांचेभितर वाद निर्माण जाल्लयान तो काँ्रेसींतल्यान 
भायर सरून एप्रिल १९४७ त आपल्या सांगात्यांच्या आदारान ताणें 
कुंकळळे आझाद गोमंतक दल फांट्याची स्थापना केली. उपरांत 
तांणी पुर्तुगेजांआड गोंय मुक्‍त जायमेरेन आपल्यो हिंसक हालचाली 
चालूच दवरल्यो. जुलय १९४७त आपल्या कांय वेंचीक सांगात्यांच्या 
आदारान ताणें म्हापशेंचे भांडार (फाझेंद) लुटलें. तशेंच, डिसेंबर 
म्हयन्यांत विश्वनाथ आनी ताच्या सांगात्यांनी सरकारी पयसो घेवन 
वचपी वाहनाचेर घुरी घालून सगळो म्हालवज लुटलो. हाका लागून 
ताच्या कांय सांगात्यांक पुर्तुगेजांनी धरुन बंदरवणीची रव्यास्त फर्मायली. 
पूण विश्वनाथ भूंयगत रावून आपल्यो हालचाली करपाक लागलो. 
उपरांत ह्या गुन्यांवाक लागून मे १९४९ त पुर्तुगेजांनी ताचे गैरहजेरीत 
चलोवन ताका २८ वर्सा तडीपार आनी एक वर्स 
ख्यास्त फर्मायली. १९५१ ते १९५४ ह्या काळांत बेळगांव, 
, बांदा आनी आरोंद्याक राष्ट्रीय काँग्रेस गोंय संघटणा उबारपाक 
खूब वावुरलो. तशेंच, हे संघटणेवरवीं तो गोंयांत राश्ट्रवादी 
धाडपाक लागलो. वझरें गांवांत आझाद गोमंतक दलाचो 
उबारून तो आपवावुरप्यांक गनिमी कावेबाजीचें शिक्षण दितालो. 

२९ जुलय १९५४ दिसा पुणें आनी मुंबयच्या शंभर आपवावुरप्यांच्या 
आदारान नगर हवेलीचें राजपाटण सिल्वासाचेर घुरी घालून तें 
सुवादीन घेतलें. उपरांत धा दिसांनी सबंद नगर हवेलीचेर ताबो 
मेळयलो आनी १५ ऑगस्ट १९५४ मेरेन तिचो कमांडो प्रशासक ' 
म्हणून वावुरलो. गोंयाक मुक्‍तताय मेळमेरेन ताणें आझाद गोमंतक 
दलाच्या वांगड्यांची संख्या ४00 वयर वाडोवन पुर्तुगेजांआड गनिमी 
डावपेंच आनी हिंसक कृत्यां चालूच दवरिललीं, ताका लागून ताणें ऑनी | 
ताच्या सांगात्यांनी रवर रव्यास्तूय भोगली. सुटकेझुजांत ताणें केल्लया 
मोलादीक वावराक लागून दादरा आनी नगर हवेली सरकारान 
१९६२ त ताचो भोवमान केलो. तशेंच, भारत सरकारनूय ताका 
ताम्रपत्र भेटोवन ताचो भोवमान केलो. 

जोंय मुक्‍तताये उपरांत ताणें शिक्षण, कामगार, शेतकामती 
आनी शोफेरांचीं आंदोलनां घडोवन हाडून तांकां न्याय मेळोवन दिला. 

स्वातंत्रय झुजाऱ्यांचें पुनर्वसन जार्‍्यार घालपाच्या उद्देशान 
ताणें स्वातंत्रय झुजाऱ्यांची संघटणा उबारपाक मोलाचें योगदान केलें. 
पणजेची नवजीवन सोसायटी आनी पर्वरीचें आझाद भवन ह्या स्वातंत्र्य 
झुजाऱ्यांसंबंदीत दोन संस्थांचो कारभार ताचे देरवरेरवीरवाला आनी 
हेर स्वातंत्र्य झुजाऱ्यांच्या सहकार्यान ताणें वेवस्थीत सांबाळळो. 
मराठी भाशेंत ताची दोन पुस्तकां उजवाडाक आयल्यांत. 

- को. वि, सं. मं. 


लवण : रसायनशास्त्रांत लवण म्हळ्यार आम्लाची (५००) 
क्षारकावांगडा विक्रिया जावन तयार जाल्लो पदार्थ. क्षारकाचो घन 
आयन म्हळ्यार विद्युत्‌भारीत अणू वा अणूगट आनी आम्लाचो ऋण 
आयन हे मेळून लवण तयार जाल्ले आसता. आम्ल आनी क्षारक 
हातुंतले रसायनीक विक्रियेक उदासिनीकरण (०५१३॥८३४०१) विक्रिया 
म्हण्टात. मीठ (।\००), नवसागर (४+, ०), टाकणखार (७, 
8,0,.10,0), रवावपाचो सोडा (\४७५००,) आनी धुवपाचो सोडा 
(\4,९0,), तुरटी (AL (5०,),.12,0) हीं लवणार्ची कांय सामान्य 
उदाहरणां आसात - 

वनस्पत, प्राणी आनी रवनिजां हातूंत लवणांचो आस्पाव आसता. 
लवणां हीं सैमीक उद्गमासावन वेगळी करून वा उपलब्ध अशा 
कच्च्या म्हालासावन रसायनीक विक्रियांनी काडटात. लवणांचे 
निर्मितीरवातीर बऱ्याचशा रसायनीक विक्रियांचो उपेग करप जाता, 
देरवीक - (१) घटक मूलद्रव्यांचो संयोग घडोवन (२) धातू आनी 
आम्ल हांचे रसायनीक विक्रियेन (३) धातूचे ऑक्सायड, हायड्रॉक्सायड, 
कार्बोनेट वा सल्फायड हांचेर समुचीत आम्लाची विक्रिया करून वा 
योज्य अशा दोन लवणांच्या परस्पर विक्रियांनी, देखीक - सिल्वर 
क्लोरायडारवातीर सिल्वर नायट्रेट आनी सोडियम क्लोरायड हांच्यांतले 
विक्रियेन. 


>>> >>>>>>>>>>__> क्क्लक 


लव्ही, ओटो. 


प्रकार : समुचीत आम्लांतलें हायड्रोजन अणूचें प्रतिश्ठापन 
घातूंचें आयन वा ऋणायनी मुलकां हांणी करतकच लवणाचें संघटण 
सिध्द जाता. देखीक - हायड्रोक्लोरिक (०) आम्लापसून जावपी 
सोहिंयम क्लोरायड ९४५ हें लवण, ज्या आम्लांच्या रेणूंत प्रतिश्ठापन 
जावपासारके एकापरस चड हायड्रोजन अणू आसतात तांचेपसून दोन 
तरांचीं लवणां मेळूं येतात. देखीक - सल्फ्युरिक आम्लापसून सोडियम 
सल्फेट१९७,50, आनी सोडियम हायड्रोजन सल्फेट ४४180, . सोडियम 
सल्फेटाचे संघटणेंत सल्फ्युरिक प्रतिश्ठापीत जावपासारको एक 
हायड्रोजन अणू उरला. 

आम्लांतले सगळे हायड्रोजन अणू प्रतिशठापीत जावन तयार 
जाल्लया लवणाक सामान्य लवण म्हण्टात आनी जातूंत कांय हायड्रोजन 
अणू प्रतिश्ठापीत जावंक नाशिल्ले आसात ताका आम्लीय लवण म्हण्टात. 
देखीक - सोडियम हायड्रोजन सल्फेट. आम्लाचे संघटणेंत दोनांपरस 
चड हायड्रोजन अणू आसत जाल्यार ताचेपसून एक सामान्य लवण 
आनी दोन आम्लीय लवणां तयार जावंक शकतात. देखीक - +,?0, 
हाजेपसून 4,९0, सोडियम फॉस्फेट हें सामान्य लवण आनी ॥४०/1P0, 
डायसोडियम हायड्रोजन फॉस्फेट आनी 4,९0, सोडियम डायहायड्रेजन 
फॉस्फेट हीं दोन आम्लीय लवणां जावंक शकतात. 

दोन हायड्रोजन अणू आशिल्ल्या आम्लांतलो एक हायड्रोजन 
अणू एका धातूच्या अणून आनी दुसरो अणू दुसऱ्या धातूच्या अणून 
प्रतिश्ठापीत जालो जाल्यार त्या लवणाक मिश्र लवण म्हण्टात. 
देखीक - ४०5०, मिश्र लवणांचीं संघटणां तांच्या रेणूंतल्या घटक 
अणूंच्या संख्यांचो उल्लेख करून स्पश्टपणान दाखोवंक मेळटात. 
देखीक - ।\०+,९०, सोडियम डायहायड्रोजन फॉस्फेट, Na,HPO, 
डायसोडियम मोनोहायड्रोजन फॉस्फेट. लवणांचें संघटण क्षारकीय 
हायड्रॉक्सायडांतल्या हायड्रॉक्सी (0+) पंगडाचें प्रतिश्ठापन अघातूच्या 
अणून वा ऋण मूलकान केल्यारूय सिध्द जाता. देखीक - \a0H 
सावन 0 पंगडाचें 0। न प्रतिश्‍्ठापन जावन ॥४७०।. ज्या क्षारकीय 
हायड्राक्सायडांत एकापरस चड हायड्रॉक्सी पंगड आसात थंय दोन 
तरांची लवणां जावंक शकतात. देरवीक - दोन हायड्रॉक्सी पंगड 
आशिल्लया 88 (0), सावन 880, हे दोनूय 0) पंगड प्रतिश्‍्टपीत 
जावन जाल्ले लवण. असल्या लवणाक क्षारकी लवण म्हण्टात. क्षारकीय 
लवणाच्या रेणूंत आशिल्ल्या 0+ पंगडाचे संखव्येक अणसरून तांचें एक 
क्षारकीय - एक 0 पंड आशिल्ले, द्वि - क्षारकीय दोन 0 पंड 
आशिल्ले अशे प्रकार जातात. लवणां उदकांत विरगळळ्यार आयनीभवन 
जावन घटकांचें आयन निर्माण जाता. देखीक - ४8०4 4,०->॥४७५७ 
+ ॥+0॥. उदकाचेंय कांय प्रमाणांत आयनीभवन जाल्लयान # आनी 
०५ आयनुय जातात. विरणळिल्लें आयन जर प्रबळ आम्ल आनी 
दुर्बल क्षारक वा दुर्बळ आम्ल आनी प्रबळ क्षारक हांचेपसून जाल्ले 
आसल्यार, विक्रिया हांगाच थांबना. देरवीक - ०५७०, + 21,0 = ९५ + 

३०, 2-.420- अशें पयलीं आयनीभवन जाता पूण रोखडेंच ०५. 
आयन आनी 0 आयन हांचेभितर विक्रिया जाता आनी 0५ (04), - 
तयार जाता. पूण ०५(०॥), हैं एक दुबळें क्षारक आशिल्लयान तें 
वियोजन जावंक नाशिल्ले अवस्थेंतूच उरता. तेखातीर तें करपारवातीर 
वापरिल्लें 0५ आयन, आयनीभवन जाल्लया रूपांत म्हळ्यार (0५(0), 
रूपांत उरतात. हाका लागून विद्रावांत 0५ आयनांची संख्या उणी 
आनी ॥ आयनांची चड जाता, तेखातीर विद्राव आम्लधर्मी जाता. 
४०.९0, हें लवण प्रबळ क्षारक आनी दुर्बळ आम्लापसून जालां. तें 
उदकांत विरगळटकच आयनीभवन जाता तें अशें - ४०,९0,+31,0- 
„3० + ९0,+3+30H.॥ आयनाक लागून ९0, पसून 1,९0, मेळटा 
पूण तें चडशें आयनीभवन जावंक नाशिल्लया रुपांत उरता आनी ताका 
लागून विद्रावांत 04 आयन चड जातात आनी विद्राव क्षारधर्मी जाता. 
लवणांचेर जावपी उदकाच्या ह्या परिणामाक जलीय विच्छेदन म्हण्टात. 
जटील लवणां उदकांत विरगळळ्यार जटील आयन निर्माण जातात. 
देखीक - (८.० (०४), हाजेपसून । आनी (0४, हो जटील आयन 
मेळटा. 
लवणांचे वितळबिंदू चडशे उच्च आसतात. वितळिल्ले स्थितींत 
लवणां विद्युत्‌ संवाहक आसतात. 
- कों. वि. सं. मं. 


लव्ही, ओटो : (जल्म : ३ जून १८७३, फ्रँकफुर्ट (मेन न्हंय); 
मरणः २५ डिसेंबर १९६१, न्यूयॉर्क). 

जर्मन - अमेरिकी वैज आनी वखवदीक्रियावैज्ञानिक. तंत्रिका 
आवेगांच्या रसायनीक प्रेषणा रवातीर (उद्टीपनावतीन (Stimulation) 
म्जेंत एके सुवातेर उत्पन्न जाल्ली संवेदना रसायनीक रितीन दुसरें 
सुवातेर व्हरपाचे क्रियेविशीं) लायिह्लया सोदारवातीर ताका १९३६ 
वैजकी वा शरीरक्रियाविज्ञानाचो नोबॅल पुरस्कार हेन्री हॅलेट 
हाचेवांगडा वांटून मेळळी.. 

लव्ही हाणें १८९६ वर्सा स्ट्रॅसबर्ग विद्यापिठांतल्यान र 
पदवी घेतकच ताणें फ्रैंकफुटांतल्या नगर रुग्णालयांत सहाय्यक 
(१८९७ - १९९८), मारबर् विद्यापिठाच्या वसवदीक्रियावैज्ञानिक संस्थेत 
हान्स मायर हाचो सहाय्यक (१८९९ - १९०४), त्याच [त 
सहाय्यक प्राध्यापक (१९०४), विएन्ना विद्यापिठात मायर हाचो साहाय्यक 
आनी फुडें सहाय्यक प्राध्यापक (१९०७ - १९०९) म्हणून काम केलें 

१९0९ वर्सा ऑस्ट्रियांतल्या यात्स विद्यापिठांत वख्द 
क्रियाविज्ञानच्या प्राघ्यापकपदाचेर ताची नेमणूक जाली आनी १९३८ ९ 
नाझींनी घांवडावन घालीमेरेन ताणें थंयच काम केल्ले. १९४० वर्सा त 
अमेरिकेक गेलो आनी थंय न्यूयॉर्क विद्यापिठाच्या वैजकी म्हविद्यालयां 
वखदी क्रियाविज्ञानाचो संशोधक प्राध्यापक जालो आनी निमाणेमेरे 
ताणें थंयच काम केलें. 


कनी विकोश : & 


ताचें सगळ्यांत म्हत्वाचें कार्य पृश्ठवंशी म्हळ्यार फाटीचो 
` कणो आशिल्या प्राण्यांतले तंत्रिकाक्रियेविशीं आशिल्ले. १९२१ - २६ ह्या 
काळांत ताणें केल्या संशोधनाक लाजून एका तंत्रिका कोशिकेकडल्यान 
दुसरे तंत्रिका कोशिकेकडेन आनी तंत्रिका कोशिकेकडल्यान प्रतिसाद 
दिवपी इंद्रियाकडेन जावपी तंत्रिका आवेजाच्या प्रेशणांत तंत्रिकांनी 
तयार केल्ल्या रसायनांचो आस्पाव आसता, हाचो पयलो सबळ पुरावो 
सिध्द जालो. ताणें आपल्या सांगात्यां वांगडा केल्ल्या प्रयोगांत एका 
बेबकाच्या काळजांतल्या तंत्रिकांच्या विद्युत्‌ उद्दीपनावतीन ताच्या 
आकुंचनाचो वेग उणो केलो. उपरांत ह्या काळजासावन स्त्रवपी द्रव 
जातूंतल्यो तंत्रिका उद्दीपीत केल्लयो नाशिल्लयो अशा दुसऱ्या एका 
काळजांतल्यान व्हांवपाक दिलो. ह्या दुसऱ्या काळजाचो वेगूय उणो 
जालो आनी हाचे वयल्यान पयल्या काळजांतल्यान स्त्रविल्लया द्रवांत 
विक्रियाशील पदार्थ आशिल्लयाचें सिध्द जालें. प्राणेशा तंत्रिका म्हळ्यार 
मेंदूपसून वचपी धावे तंत्रिकेच्या उद्दिपनान हो पदार्थ स्त्रवता आशिल्ल्यान 
लव्ही हाणें ताका 'व्हॅगस मटिरियल" अशें नांव दिलें. उपरांत हो 
पदार्थ अंसिटिलकोलीन आशिल्लयाचें डेल हाणें दारवयलें आनी तो 
जनावराच्या ऊतकांतल्यान (कोशिका चोम्यांतल्यान) डेल आनी हॅरल्ड 
डडली हांणी १९२२ वर्सा वेणळायलो. तंत्रिका तंत्राभायर लव्हीन 
गोड्या मुताचेर आनी डिजिटॅलीस आनी एपिनेफ्रिन ह्या वरवदांचे 
क्रियेसंबंदी संशोधन केलें. अग्निपिंडाची कार्यक्षमताय अणभवपारवातीर 
ताणें येवजिल्ली एपिनेफ्रिन क्लोरायडाच्या विद्रावाचो उपेग करपी एक 
परिक्षा लव्ही परिक्षा म्हणून वळरवतात. 
- कों. वि. सं. मं. 


लव्हो * (मराठी : लव्हाळा; हिंदीः नागरमोथा; संस्कृतः नागरमुस्तक; 
इंग्लीशः नटञ्रास; लॅटीनः सायपेरस स्कॅरिओसस; कूळ सायपेरेसी). 
हैं सुमार ४0 ते ९0 सेंमी. ऊंच, जायतीं वर्सा जगपी, तणावरी 
कीत वरवदी झाड. ताचो प्रसार बंगाल, उत्तर प्रदेश, उदेंत 
नी दक्षिण भारतांत आनी ऑस्ट्रेलियात वलसार जाऱ्यार आसा. 
सरळ, ऊंच, भरीव आनी तोकाकडेन त्रिकोणी आसता. पानां 
र, वेगवेगळ्या आकाराचीं, आंखूड, नाजुक आसतात. फुलांचे 
बवऱ्यांवरी व्हड फुलोरे बारीक आसून तांचेर ल्हान कणसां आसतात 
फुलांची संरचना आनी हेर सामान्य शारिरीक लक्षणां सायपेरेसी वा 
मुस्तक कुळांत वर्णन केल्लेवरी आसता. ग्रंथीक्षोड गाड पुडिकोराचें 
आनी वासाळ आसून तांचो उपेग वासाळ द्रव्या, ऊजवाती आनी 
। हांचेखातीर, मोथा हे जातीच्या वर्णनांत दिल्लेवरी करतात. 

अंब्रेला प्लांट : (अंब्रेला पाम; लॅटीनः सा. आल्टर्निफोलियस) 


॥ी आसून सोबेरवातीर पोरसांत लायतात. फातराळ 
रीच्या पोरसांनी नेचाणृहांत लावपाक ही वनस्पत बरी आसता. 

लालन 


ती झुपक्यांनी वाडटा आनी तिची उंचाय सुमार ३0 -१२0 सेंमी. 
आसून खोड धारदार आनी लांब कांट्यावरी आसता. पानां पसरट 
वा थोडीं लांबर्शी, रेखाकृती, १0 - २0 सेंमी. लांब आसतात. कणसां 
भरपूर आसतात. व्हॅरिगेटस आनी ग्रॅसिलिस हे दोन नामनेचे प्रकार. 
लव्ह्याच्या सायपेरस है प्रजातीत सुमार ६00 जाती आसून तातुंतल्यो 
सुमार १00 जाती भारतांत मेळटात. 

- को. वि. सं. मं. 


लसूण : (मराठी : लसूण; हिंदी: लसन; गुजरातीः लसण; 
कन्नडः बेळुवळळी; संस्कृतः लशून, उग्रगंधा; इंग्लीशः गार्लिक; 
लॅटीनः अलियम सटायव्हम; कूळ : लिलिएसी). 

एक वरवदी वनस्पत. 
ही कांदो आनी खोरट 
हांचे अलियम हे 
प्रजातींतली. ती मूळची 
मध्य आशियांतली 
आसुंये अशें मानतात. 
इ. स. आर्वी ५000 
ते ३४00 ह्या काळांत 
इजिप्ती लोक कांदो 
आनी लसूण 
पिकयताले असो 
पुरावो मेळटा. युरोप, 
इजिप्त, भारतांत ती 
लागवडीत आसा. 
वैदिक वाङ्मयांत 
लसणीचो उल्लेख ना. 
पूण महाभारत, तशेंच कौटिलीय अर्थशास्त्र, वात्स्यायनाचें कामसूत्र, 
चरकसंहिता, सुश्रुतसंहिता, नावनीतक, मनुस्मृती ह्या जायत्या संस्कृत 
ग्रंथांनी वेगवेगळ्या संदर्भानी तिचे उल्लेख मेळटात. जायत्या ग्रंथांनी 
लसूण अपवित्र, निशिध्द आनी ताज्य मानिल्ली आसा. तशेंच तिच्या 
वरवदी गूणधर्मांची म्हायती भरपूर मेळटा. 

ही वनस्पत जायते हंगाम जगपी आसुनूय ती एका 

हंगामांतलेवरी पिकयतात. तिचें भूंयगत रवोड (कंद) कांद्यापरसूय 
ल्हान आसून ताचो मासल भाग पानांच्या कुर्शींतल्या पाकळ्यांचो 
आसता. ह्या कंदाचेर पातळ आवरण आसता. जमनीवयर येवपी 
पाचवी पानां सादी, रेशाकृती, सपाट, तणावरी आनी तोंकदार आसतात. 
सादारणपणान धवे आनी तांबसार अशे दोन कंदाचे प्रकार वळरवीचे 
आसात. डिसेंबर ते जानेवारीत लांब देंठ आशिल्ल्या आनी वाटकूळसार 
चंवरावरी तुऱ्याचेर तोंकदार आनी लांब दांड्यार धवी फुलां आनी 


लसूण : १) पानां, फुलांसयत वनस्पत 
२) काद्याचो उबो छेद ३) फूल 
४) पाकळी 


लळीत 


ल्हान कंदिका येतात. ताची हेर सामान्य लक्षणां लिलिएसी कुळातल्या 
वर्णनावरी आसतात. 

लसणीच्या पाकळयांक उग्र वास येता. पुर्विल्यया काळासावन 
रांदपांत लसणीचो उपेग करतात. जायत्या प्रकारांनी लसणीचो उपेग 
जाता आशिल्लयान शेतींत आनी वेपारी मळार तिका म्हत्वाची सुवात 


लसणीच्यो पाकळ्यो वायूसारक, कामोत्तेजक, कफोत्सारक, 


मेळळ्या. लसणी 
उत्तेजक, ज्वरहारी आनी भूक वाडोवपी आसात. लसणीचो रोस 


पोटदुरवीचेर आनी कान्दुरवीचेर दितात. फुफुसाचे आनी श्वासनलिकेचे 
विकार, खांक, कुश्टरोग, दंत, मूत्रपिंड हांचेरूय लसणीचो रोस 


उपेगी आसून कातडेचे विकार, जखमो हांचेरूय तो उपेगी पडटा. 
लसणीपसून तयार केल्ली पूड आनी वखदां भारतांत आयात करतात. 
म्हैसूरचे सँट्रल फूड टॅक्नोलॉजिकल रिसर्च इन्स्टिट्यूट हे संस्थेन 
सुक्ष्ममजंतूरोधी गूण आनी वखदी मूल्य हे बाबतींत बरें आणिले 
लसूण चूर्ण तयार करपी प्रक्रिया विकसीत केल्या. लसूण 
र॒गतवहिन्यांतलें रगत शुष्द करता. आहारांत लसणीचो वापर केल्लयान 
र॒गतांत कॉलॅस्टॅरॉल वाडपाचें प्रमाण उणें उरता अशें सिध्द जालां. 

रसायनीक संघटण : लसणींत ६३.८% उदक, ६.३% प्रथिनां, 
२९.०% कार्बोहायड्रेट, 0.१% मेद, 0.03% कॅल्शियम, 0.३9% फॉस्फरस 
आसता. तेभायर १.३ मिग्रॅ/ १00 ग्रॅ. लोरवण आनी १३ मिग्रॅ./१०0 
ज. क जीवनसत्व आसता. लसणीक येवपी विशिश्ट वास तातुंतल्या 
अलिल २ प्रोपीन थायोसल्फिनेट (ओलिसीन) ह्या संयुगाक लागून 
येता. 

लागवड आनी मशागत : लसणीची वाड समशितोश्ण 
हवामानांत बरी जाता. तशेंच ९00- १ २00मी. उंचायेच्या वाठारांत हैं 
पीक बरें येता. लसणीची लागवड चड करून ऑक्टोबर - नोव्हेंबर 
म्हयन्यांत करतात. उत्तरेंत सपाट वाठारांत सप्टेंबर - ऑक्टोबरांत 
आनी दोंगराळ वाठारांत फेब्रूवारी ते मार्च म्हयन्यांत करतात. भारत, 
चीन, दक्षिण कोरिया, थायलंड आनी स्पेन ह्या देशांनी लसणीची 
मुखेलपणान लागवड करतात. 

प्रकार : लसूण धवी आनी तांबसार जांबळी अशी दोन 
प्रकारांची आसता. धव्या प्रकारचे लसणीकांदे आकारान व्हड आसतात. 
तशेंच पुरुमेंताकय बरे तिगतात आनी तांचें उत्पादनूय चड मेळटा. 
जांबळसार रंगाचे प्रकार चड तिखट आनी वखवी नदरेन म्हत्वाचे 
आसतात. पूण तांचें उत्पादन उणें मेळटा. 

जमीन : ह्या पिकाक मध्यम ते चड काळी आनी निचऱ्याची 
जमीन मानवता. लसणीचें पीक चार ते साडेचार म्हयन्यांनी तयार 
जाता. जेन्ना ताची पानां सुकून कंद जमनीवयर दिश्टी पडटात तेन्ना 
ते हातांनी हुमटावन काडटात. १-३ सप्तकां सुकयतात आनी उपरांत 
पानां आनी मुळां काडून कंद मेकळे करतात. भारतांत दर हेक्टरी 
सुमार ३५00 किग्रॅ. इतलें उत्पादन मेळटा, 

रोग आनी कीड : लसणीच्या पिकार करपा रोग लागता. 
ताका लागून पानांचेर तांबडे आनी गोबरा कोराचे थिपके पडटात. ह्या 
रोगाक आळाबंदा हाडपाक बोर्डो मिश्रण फवारतात. ह्या पिकाक 
फुलकिड्याचीय बादा जाता. तेखवातीर मॅलॅथिओनासारकें किटकनाशक 


वापरतात. 
- कों. वि. सं. मं. 


(लळीत : एक पारंपारीक मराठी नाट्यप्रकार, नारदीय कीर्तन 
परपरेंत ह्या प्रकारचो आस्पाव करतात. चड करून कॉकणांतले, 
जोंयांतले नारदीय कीर्तन परंपरेंत लळिताची सुवात खाशेली आसा. | 
नवरात्रां, कार्तिकी एकादस, माघशुध्द चतुर्दस, देवीची नवरात्र, 
वेगवेगळ्या देवस्थानांतले उत्सव हे सारकिल्या धर्मीक उत्सवां वेळार 
संबंदीत देवतेखवातीर णव, सात वा पांच दीस कीर्तन, प्रवचन, भजनां 
ह्यो कार्यावळी जातात. निमाण्या दिसाचे फांतोडेर उत्सवदेवता शीवाचेर | 
बशिल्ली आसा, अशें मानून तिच्या दरबारांत अठरा पंगड जातीर्ची 
सवंगां हजेरी लायतात आनी किर्तनकारावांगडा मागणेंय करतात. 
हाकाच 'लाळीत' अशें म्हण्टात. हीं संवंगां त्या त्या वाठारांतल्या 
संप्रदायाप्रमाण आसतात. ते ते देवतेकडेन मागणें माणून जाले उपरांत 
तीं प्रसाद मागतात. मागीर तो आयकुप्यांक वांट्टात. कांय सुवार्तीनी 
उत्सवा वेळार भक्ताची वा जमातींची विंगड विंगड सवंगां घेवन 
नाटकांतल्या प्रवेशांप्रमाण तीं सादर करतात. ताकाय 'लळीत' म्हण्टात. 
लळिताचें मुखेल प्रयोजन, वेदांत तत्तवगिन्यान सवंयांच्या 
माध्यमांतल्यान आयकुप्यांच्या मनांचेर बिंबोवप हेंच आसा. तातूंत 
कांय सवंगां मन रिजवणे खातिरूय येतात. तातूंत भालदार, चोपदार, 
छडीदार, वासुदेव, ढंढारी, गोंधळी, वाघ्या मुरली, भेडूडो, मोनो, कुटौ, 
वैदू आनी वेसकर कुडमुडो जोशी हे सारकिले लोक संस्कृतायेचे 
उपासकूय येतात. तांचे वांगडा दशावताराचे खेळूय येतात. हातुंतल्या 
सवंगांची रंगवण गाड आसता. कांय सवंगांची मुखववर्टीय भडक 
रंगाची आसतात. तांचो भेसूय भडक आसता. पयलीं हे खेळ रातचे 
दिवट्यांच्या उजवाडांत करताले. आतां विजेचे दिवे वापरतात. लळिताचो 
अखेर सर्वसादारणपणान रावणाच्या वधाच्या प्रसंगान आनी उपरांत 
रामाची मंगलारत करून जाता. आर्विल्ले मराठी रंगमाचयेचे आद्य 
जनक विष्णुदास भावे हाच्या नाटकांक लळिताची फाटभूंय आशिल्ली. 
लळिताची रंगमाची सादारणपणान देड ते दोन फूट उं 
आसून ती लांकडी फळ्यांची आसता. तिचें आकारमान चडशें २0” 
१८' (६ ४५.५मी.) आसता. पयलीं हे रंगमाचयेच्या फाटल्यान 
नासतालो, आतां तो लायतात. एके वटेन जावपी, पेटी 
तबलेकार बसतात, दुसरे वटेनच्यान सवंगां येतात - वतात. 
साथीदार सूर धरतात. हाचेउपरांत पयली मंगलाचरण जाता. 
सूत्रधार आनी पारिपार्श्व्क आसता. ते गणपतीचे संस्कृत - 


जी कोंकणी विश्वकोश : ४ 
स्तवन करतात. मर्दीच विदुशक येवन किदेंय तरी विनोद करता. 
सूत्रधार एक पद म्हण्टा, हें पद त्या त्या वेळावयल्या देवतेत्सवाकडेन 
संबंदीत आसता. हें पद सोंपले उपरांत ताची घरकान्न माचयेर येता, 
तो तिका सांगता. “आयज म्हाका अमके देवतेमुरवार लळीत करपाचें 
आसा, म्हाका तुजो आदार जाय'. ती पद जावन तातुंतल्यानच ताका 
आदाराचें उतर दिता. ते उपरांत ताचें देवतेची तुस्त करपी दंदगीत 
जाता. उपरांत फकत सूत्रधार गणेशस्तवन करून लळिताचें मंगलाचरण 
सोंपयता. 

सूत्रधार नारदीय किर्तन पठडेंतलो आसता. पगडी, बाराबंडी, 
उपरणे, बिकबाळी, पुडवें असो ताचो भेस आसता. नटी णव वारी 
जरीची साडी न्हेसता. काळो पांयांमेरेन अंगरखो, सुरवार, पांयांत 
चाळ, हातांत हारसो, लांब तांबड्या रंगाची तोपी, कपलाचेर गंधाचो 
मोटो तिबो असो विदुशकाचो थाट आसता. लळितांतल्या मुखेल 
सवंगां मर्दी चोपदार आनी पाटील हीं सवंगां पयले सुवातेर येतात. 
चोपदाराची सुरवार, अंगररवो आनी फेटो हीं सगळीं तांबडया रंगाची 
जाल्यार पाटलाची सुरवार, अंगररवो, पिळांची पगडी आनी उपरणें 
धव्या रंगाचे आसता. चोपदाराच्या हातांत बडी आनी कमराक पटो 
आसता. हे दोगूय जाण हिंदींतल्यान उलयतात, पूण अभंग, भारुडां 
मात मराठींतल्यान गायतात. अदीं - मदीं पदरचीं हिंदी उतरां अभंगांत 
भरशितात. 

लळिताचेर इस्लाम राजवटीचो प्रभाव आसुंये अशें दिसता. 
लळितांतली कांय आर्यानां हिंदी भाशेंतूय आसात. मराठवाडा 
हैदराबादचे शिमेर अशी कांय मेजकीं लळितां सांपडटात. हातुंतले 
संवाद आध्यात्मिक आशयाचे सूचक आसतात. संवादाची भास 
वयल्याचाराक वेव्हारी दिसता, पूण तातुंतल्यान वेदान्त निरुपणूय 
येता. संवादांनी उत्सवमूर्तीची तुस्त तिचें गूणवर्णन हेंच आसता. 
एकनाथाच्या भारुडांतल्या (हिंदु - तुर्क" संवादाप्रमाण अशें संवादाचें 
स्वरूप आसता. 
| संवादा उपरांत दोन पदां जावन प्रवेश सोंपता. मागीर राजभाट, 
पाटील, जांवभाट येतात. पुडवें, अंगरखो, कांबळ, मुंडाशें, कानांत 
: रंध, हातांत दांडो अशा थाटांत मावळो येता. मागीर तांचे 
द जातात. हातूंत गांवभाट आनी राजभाट हांचेमदीं उतरांचे 
उडटात. तातूंत राजभाट हारता. गांवभाट जिरता. जंगम 
. तो कानडी भरशिल्ले मराठींतल्यान उलयता. तातुंतल्यान विनोदाची 
जाता. ब्राह्मण, काशीकापडी, वाघ्यामुरळी हीं सवंगांय क्रमान 
. हांचे संवाद रंजक आनी उद्बोधक आसतात. 
मध्यानराती सुरू जाल्ले लळीत सकाळमेरेन चलता. तातूंत 
भारुडांय साभिनय सादर करतात. हाचे उपरांत सूत्रधार 
बुवाक माचयेर आपयतात. बुवाचे सरभोंवतणीं सगळीं सवंगां हात 
] उर्बी रावतात. बुवा पेटी - तबल्याचे साथीवांगडा फांतोडेर 

पांचांक लळिताचो दरबार भरयता, मागीर ह्या सगळ्यांचे वतीन 
उत्सव मूर्तीचो तीन फावटी जयजयकार करतात, बुवा हातांत श्रीफळ 
घेता आनी लोकांचेवतीन कल्याणाचे मागणें करता. सगळयांचे बरें 
चिंतता. मागीर बुवान साश्टांग नमस्कार घालो म्हण्टकच लळीत 
सोपता, निमाणेकडेन सगळ्यांक प्रसाद वांट्टात. 

लळीत हें रास करून कॉकणांतलें. लळीत करप्यांमदीं 
फांकिवंत किर्तनकार, पंत पटवर्धन बुवा, जौतमबुवा पाठक, लक्ष्मण 
बुवा निजामपूरकर, बुर्वा बवा, चिंतामणि बुवा वाड, गजाननबुवा 
राईलकर, रामचंद्रबुवा शिरवळकर, प्रल्हादबुवा आयाचित, मुकुंदबुवा 
रावेरकर, नरहरबुवा कऱ्हाडकर हांचो आस्पाव जाता. हांच्या दर 
एकट्याच्यो लळीत करपाच्यो पद्दती विंगड विंगड, तशेंच लळितांत 
कथन जातलें रामचरित्र वा कृष्णचरित्रूय वेगवेगळे आसता. तांच्यो 
कथनशैलीय वेगवेगळ्यो आसतात. सगळ्या देवतांच्या उत्सवांनी 
आयजूय लळिताबगर उत्सव सोंपना. | 

- को. वि. सं. मं. 


लक्षद्विप : भारताचो एक केंद्रशासीत प्रदेश. अरबी दर्यातल्या 
साबार जुंव्यांचो मेळून जाल्लो हो प्रदेश. ह्या ल्हान-व्हड जुंव्यांचें वट्ट 
क्षेत्रफळ ३२ चौ. किमी. आसा. ह्या शिंवरून पडिल्लया जुंव्यांचो 
विस्तार ८° ते १२०१३' उत्तर अक्षांश आनी ७१० ते ७४० उदेंत रेरवांश. 
तांतुतलो अँड्रोथ हो सगळ्यांत व्हडलो आसून ताचें क्षेत्रफळ ४.८ चौ. 
किमी.आसा. हेर मुखेल जुंव्यांभितर अमिनी, अत्ती, बित्रा, चेटलट, 
काडमट, काल्पेनी, कावारट्टी, किल्टन आनी मिनिकॉय हांचो आस्पाव 
जाता. हातुंतल्या रवंयच्याच जुंव्याची रूंदाय २ किमी. वयर ना. हे जुंवे 
केरळ राज्यांतल्या कोची शारासावन सुमार २२0 ते ४४० किमी. 
पयस आसात. कावारट्टी हैं प्रदेशाचे राजपाटण. 

भूंयवर्णन : भारताच्या ह्या सगळ्यांत ल्हान केंद्रशासीत 
प्रदेशाचो भूंयभाग खूब उणो. पूण हाका ४,२00 चो. किमी. चें 
खाजनक्षेत्र आनी २०.000 चौ. किमी. चें जलक्षेत्र लाभलां. हातुंतल्या 
खवंयच्याच जुंव्याची दर्याथरासावन उंचाय 90 मीटर परस चड ना. ह्या 
जुंव्यांचेर दोंगर वा न्हंय ना. ह्या केंद्रशासीत प्रदेशावयलें हवामान 
सादारणपणान मन्सून प्रकारचें आसून सरासरी वर्सुकी पावस १६०० 
सेंमी, इतलो पडटा. हांगाचो गीम खूब कडक. माड, पणस, केळी, 
आळूंचे कांय प्रकार, रानटी बदाम आनी ल्हान ल्हान झोंपां ही 
वनस्पत हांगा मेळटा. थैस्सिआ हें प्रिचीन आनी सायमॉड्सीए 
आयसोएटीफोलिया ह्या दोन प्रकारांचे सागरी तण हांगा वाडटा. ह्या 
प्रदेशांत सागरी जीव रवूब प्रमाणांत आसात. थराथसी आनी कारीफेटू 
हीं दर्यासव्णी थंय रवूब. तीं सवणीं मुरवेलपणान पिन्सी जुंव्याचेर 
मेळटात. सवण्यां अभयारण्य म्हणून हो जुंवो घोशीत केल्लो आसा. 

इतिहास : ह्या जुंवयंची पुर्विल्ली म्हायती स्पश्टपणान मेळना. 

पूण थळाव्या लोककथांवरवीं ह्या जुव्यांचो इतिहास थरयला; केरळाचो 
निमाणो राजा चेरमान पेरुमाल हाच्या तेंपार ह्या जुंव्याचेर पयली 
वसणूक जाल्ली आसुंये. कांय अरबी वेपाऱ्यांनी जेन्ना राजाक इस्लाम 
घर्म आपणावपाक बळजबरी केली, तेन्ना राजा मक्केक वता अशें 
सांगून पळून गेलो. पूण खूब दिसां उपरांत लेगीत राजा परतलो ना. 
तेन्ना ताचो सोद घेवपारवातीर ऋंगनोरच्यान मक्केकडेन कांय तारवां 
सोडली. तातुंतलें कननोरच्या राजाचें तारूं मोडांत सांपडून फुटलें. 
पण राजा आनी ताचे कांय सांगाती एका जुंव्याचेर पावले. तो जुवो 
म्हळ्यार 'बंगारम जुवो' अशें मानतात. उपरांत ते एका जुंव्यासावन 
दुसऱ्या अशे साबार जुवें हुंपून मुखेल भुंयेचेर पावले. राजा परतले 
उपरांत ताणें खलाशी आनी सैनिकांचो दुसरो पंगड अरबी दर्यात 
घाडलो. तांणी अमिनी जुंव्याचो सोद लावन उपरांत ते थंयच रावपाक 
लागले. ह्या पंगडांतले लोक हिंदू आशिल्ले अशें मानतात. हैं स्पश्ट 
करतना कांय इतिहासकार, सद्या थंय आशिल्ल्या इस्लाम लोकांमर्दी 
आशिल्लयो हिंदुंच्यो कांय भौशिक परंपरा आनी चालीरितींचो आदार 
घेतात. सुरवेक अमिनी, कावारट्टी, अँन्ड्रोथ आनी काल्पेनी जुंव्यांचेर 
ल्हान ल्हान वसणुको उबारिल्लयो. उपरांत ह्या लोकांनी अगत्ती, 
क्रिल्टन, चेटलट आनी काडमट ह्या जुंव्यांचेर स्थलांतर केलें. 

जुंव्यांवयल्या लोकांचें इस्लामीकरण कशें जालें हाचीय 
म्हायती स्पश्टपणान मेळना, पूण ओबेदुल्ला ह्या अरबी फकिरान हांगा 
इस्लाम धमचिर प्रवचन दिल्लयाचें सांगतात. अँन्ड्रोथ जुंव्याचेर ओबेदुल्ला 
फकिराची कबर आसून आयज ती त्या प्रदेशांतली एक पवित्र भूय 
मानतात. 

सोळाव्या शेंकड्यांत वेपाराच्या निमतान पुर्तुगेज जेन्ना 
भारतांत आयले, तेन्ना डावपेंचारवातीर एक बरी भूय म्हणून तांची 
नदर ह्या जुव्यांचेर गेली, तशेंच तांच्या तारवांक उपेग पडपी काथ्याच्या 
दोरयांचीय तांकां गरज आसली. देखून ते ह्या जुंव्यांचेर परत परत 
घुरयो घालपाक लागले. पूण थळाव्या लोकांनी तांकां वीरव घालून 
मारपाक सुरवात केली. हाका लागून पुर्तुगेजांच्यो घुरयो थांबल्यो. 
उपरांतचीं कांय वर्सा छिराकलच्या हिंदु राजाच्या शेकातळा हे जुंवे 
गेले. सोळाव्या शेंकड्याच्या मध्याक ह्या राजाकडच्यान कननोरच्या 
अरक्कल ह्या मुस्लीम राजान हे जुंवे घेतले. फुडें अरक्‍्कल घराण्याचो 
राजा हांगाच्या लोकांचेर खूब जुलूम करपाक लागलो. ताचे राजवटीक 
त्राशिल्लया थंयच्या लोकांनी निमाणेकडेन मंगळूराक वचून टिपू 
सुलतानाकडेन कागाळ केली. टिपू सुलतानान अरक्कलाचे बायलेकडेन 
इश्टागतीची कबलात करून, अमिनी आनी हेर चार जुंवे आपले 
सत्तेवाल हाडले. अशे तरेन जुंव्यांची विभागणी दोन आधिराज्यांनी 
जाली. श्रीरंगपट्टणाच्या झुजांत टिपू सुलतानाक मरण आयले उपरांत 
ुव्यांचो ताबो ब्रिटिशांकडेन गेलो. ब्रिटीश लोक त्या जुंव्यांचो राजकारभार 
मंळूरच्यान चलोवपाक लागले. १८४७त त्या प्रदेशांत व्हड मोड 

जालें. तातुंतल्या अंन्रथ जुंब्याचें चड नुकसान जालें. जेन्ना चिरक्कलचो 
राजा थंयच्या लोकांक आदार करपाक भायर सरलो, तेन्ना इस्ट | 


इंडिया कंपनीचो अधिकारी विल्यम रॉबिन्सन होय ताचेवांगडा थंय 
जेलो. त्या जुंव्यांचें खूब नुकसान जाल्या कारणान एकल्या राजाक | 
तांकां आदार करप शक्य नाणिल्लें. देखून ताणें इस्ट इंडिया कंपनीकडच्यान 
रीण घेतलें. उपरांत ही मुजत खूब वाडिल्लयान, तें रीण फारीक करप 
राजाक शक्य जालें ना. तेन्ना १८५४त सगळ्या जुंव्यंचे प्रशासन इस्ट 
इंडिया कंपनीन आपल्या ताब्यांत घेतलें. दोन लारव रुपयांखवातीर हे 
जुंवे ब्रिटिशांकडेन गेले देखून तांकां लक्षद्वीप हैं नांव पडलां आसूं येता 
अशें एक मत आसा. 

१ नोव्हेंबर १९५६ दिसा हो द्विपसमूह भारताचो केंद्रशासीत 
प्रदेश जालो. तेन्ना कालिकत हें ताचें राजपाटण आशिल्ले. पूण १९६४त 
कालिकतच्यान त्या प्रदेशाचें राजपाटण कावारट्टी जुंव्याचेर व्हेलें. 
१९७३त ह्या चोंब्याचें लक्षद्वीप अशें नामकरण जालें. केंद्रशासीत प्रदेश 
म्हणून घोशीत करचे आदी है जुंव मद्रास राज्याचोच एक भाग म्हणून 
आशिल्ले. ह्या सगळया जुंव्यांचो मेळून एक जिल्हो आसून ताची चार 
म्हालांनी विभागणी केल्ली आसा. मिनिकॉय सोडल्यार हेर म्हालांचो 
कारभार नियुक्‍त तहसीलदार पळयता. मिनिकॉय तालुक्याचो कारभार 
उपजिल्हाधिकारी पळयता. ह्या प्रदेशाची न्यायवेवस्था केरळ उच्च 
न्यायालयाचे देरवरेरवीरवाल चलता. 

अर्थवेवस्था : शेतवड हो लक्षद्वीपाचो मुरेल वेवसाय. नाल्ल 
हें थंयचें सगळ्यांत म्हत्वाचें पीक. प्रदेशाची चडशी भूंय माडांखवाला 
आसा. लखदीव ल्हान, लरवदीव सामान्य, ग्रीन डूवॉर्फ हे नाल्लाचे | 
प्रकार थंय मेळटात. काथ्यासावन दोरयो वळप, हो वेवसाय अर्थीक 
नदरेन म्हत्वाचो. खवोबऱ्याचें तेल काडून उपरांत ताचेर प्रक्रिया करप 

हाका सद्या चड म्हत्व फाव जालां. लिंबू आनी ते जातीचीं फळां, 
केळीं, पोपाय, पेरां, चिकू, मिरसांग, तोमाट, वायंगीं, कणंगां हींय 
पिकां थंय खूब प्रमाणांत जातात. ह्या पिकांची लागवड चड करून 
माड आशिल्लघा भाटांनीच करतात. हालीं तेंपार ऊंसाचीय 
केल्या. हांगाच्या दर्यादेगांनी वेगवेगळ्या तरांचें नुस्तें रखूब प्रमाणांत 
मेळटा. यांत्रिकी बोटींनी नुसतें मारप जाता. हांगाच्या दांनी ह्युना 
जातीचें (बुगडे) नुस्तें खूब प्रमाणांत मेळटा. रवोबरें, राजू वळप, 
गोड म्होंव आनी नुस्त्याचेर प्रक्रिया हे हांगाचे मुरेल उद्देग. यांत्रिकी 
व्हडीं बांदपारवातीर सरकारान हांगा दोन गोदी उबारल्यात. मिनिकॉय 
जुंव्याचेर नुस्तेमारी प्रशिक्षण केंद्र आसा. थंय बर्फ निर्मिती, शीतघरां 
नुसतें डब्यांनी बंद करप आनी ह्यना नुस्त्यचेर प्रक्रिया करप हे उद्देग 
चलतात. कावारट्टी आनी काल्पेनी जुंव्यांचेर हस्तवेवसाय प्रशिक्षण. 
केंद्रा आसात. कावारी जुव्याचेर फर्निचर तयार करपाची एक उद्देगीक 
सहकारी संस्था आसा. आमिनी आनी काल्पेनी जुंब्यांचेर दोन 
सहकारी संस्था आसून थळाव्यो प्रशिक्षीत बायलो तिच्यो वां 


जगती ` 


आसात. दूद आनी कुकडां पोसपाच्या वेवसायांकय सद्या म्हत्व आसा. 
| लक्षद्वीप जुंवे भारताचे मुखेल भूंयेकडेन (कोची, मंगळूर 
` आनी बेपोर) उदका येरादारीन जोडल्यात. जुंव्या जुं्याभितरली येरादारी 
करपारवातीर रवाशेल्यो बोटी दवरल्यात. विमान आनी हॅलिकॉप्टरांचीय 
बरी वेवस्था थंय आसा. त्या प्रदेशांत १0 पोस्ट कचेऱ्यो, ९ बिनतारी 
संदेशवहन स्थानकां आनी ५ दूरध्वनी कार्यालयां आसात. १९७२ 
सावन कावारट्टी आनी भारताची मुरवेल भूंय हांचेभितर रेडिओ- 
दूरध्वनी सुविधा उपलब्ध जाल्या. 
लोक आनी समाजजीण : लक्षद्वीप जुंव्यांवयले चडशे 
लोक सुन्नी पंथीय, मुसलमान आसात. मिनिकाँय जुंवो सोडल्यार 
मल्याळम्‌ ही हांगाच्या लोकांची मुरवेल भास. मिनिकॉय जुंव्यावयले 
लोक उर्दू आनी सिंहली हांची भरसण जाल्ली महाल ही भास 
उलयतात. हे भाशेरवातीर स्वतंत्र लिपीय आसा. लरवदीव आनी 
अमिनी गटांतले लोक मलबारच्या मुसलमान लोकांप्रमाण भेस 
करतात, जाल्यार मिनिकॉय जुंव्यावयले लोक मालदीवच्या लोकांप्रमाण 
भेस करतात. हांाचे लोक चड करून चुड्टांच्या खोपींनी रावतात. 
हालीं तेंपार कांय विटांची घरां दिश्टी पडटात. हांगाचे लोक अजुनय 
आदल्या चाली-रितींक पाळो दितात. थंय पड्डो पद्दत, बालविवाह, 
बहुपत्नीत्व, अंधश्रद्धा आनी जाती वेवस्थांक म्हत्व आसा. 
कोया, मासमीस आनी मलाचेरी ह्यो जुंव्यांचेर सांपडपी 
मुरवेल जाती. कोया जातीच्या लोकांचो उच्च वर्गांत आस्पाव जाता. 
मालमिस हे मध्यमवर्जीय आसून ते चड करून तारवटी वा रांपणकार. 
मलाचेरी हे उणाक जातीचे लोक. मानिकफन, टाकूफन, ठाकू आनी 
राव्हेरी ह्यो मिनिकॉय जुंव्यावयल्यो चार मुरवेल जाती. लक्षद्वीप 
जुव्याचेर आंतरजातीय लग्नाक मान्यताय ना. मरुमक्कतायम्‌ 
कायद्याप्रमाण हांगाचे लोक वागतात. मातृप्रधान संस्कृताय मानतात. 
घरांत बायल आनी चलयांक मान चड. हाका लागून निमिकॉय 
जुव्याक बायलांचो जुंवो अशें म्हण्टात. मार्को पोलो ह्या भोंवडेकारानय 
। मिनिकॉयचो बायलांचो जुंवो म्हणून उल्लेख केल्लयाचे पुरावे आसात. 
'चलयेच्या बापायक चल्याकडच्यान हुंडो मेळटा. लग्न जालेउपरांत 
व्हंकलेच्या घरा रावपाक वता. 
राबितो आशिल्लया सगळ्या जुंवयंें विद्युतीकरण जाल्लें आसा. 
हांगा ५0 विद्यालयां आनी आठ माध्यमिक विद्यालयां आसात. चलयांक 
ण घेवपारवातीर सरकारान कांय रवाशेल्यो सवलती तांकां दिल्यात. 
सगळ्या पांवड्यांवयलें शिक्षण फुकट आसा. मल्याळम्‌ भास हें 
या शिक्षणाचें माध्यम. सद्या साक्षरतायेचें प्रमाण ५५% इतलें 
सा. थंयच्या लोकांचे भलायकेचे नदरेन भारत सरकारान कांय 
खाशेल्यो येवजणी आंरवल्यात. ह्या जुंव्याक पर्यटन स्थळ म्हणून 
प्रसिद्दी मेळूळ्या. 

लक्ष्मण : अयोध्येचो राजा दशरथ आनी राणी सुमित्रा हांचो पूत. 
रामाचो धाकलो सवतीभाव. सीरध्वज जनक राजाची धूव ऊर्मिला ही 
ताची बायल. विश्वामित्राच्या यज्ञाक राक्षसांपसून राखण मेळची 
देखून तो रामाक वांगड दिवपाक गेल्लो. राम-सीता वनवासाक वचूंक 
भायर सरली तेन्ना तांचे वांगडा लक्ष्मणय जेल्लो. दुषण ह्या राक्षसाकडेन 
जेन्ना रामाचें झूज जालें तेन्ना तो सीतेक घेवन एके गुहेत राविल्लो. 
राम वनवासांत आसतना चित्रकूट आनी पंचवटी पर्णशाळा बांदप, 
तांकां कंदमुळां, फळां आनी होमव्रव्यां हाडून दिवप आनी तांची सेवा 
करप असलीं कामां तो करतालो. बारा वर्सा तो आहार आनी 
न्हिदेविरयत आशिल्लो अशें आनंद रामायणांत म्हळां. रावणाचो पूत 
इंद्रजीत हाका अशाच मनशाकडल्यान मरण येवपाचें आशिल्ले. राम- 
रावणाच्या झुजा वेळार इंद्रजीतान निकुंभलेच्या देवळांत देवीरवातीर 
होम रचिल्लो. तें विधान ताच्या हातान पुराय जाल्लें जाल्यार तो अमर 
जातलो आसलो, देखून बिभीषणाचो आदार घेवन लक्ष्मणान ताका 
जिवो मारलो. तेचपरी ताणें विरुपाक्ष आनी अतिकाय ह्या दोन 
राकेसांकूय जिवे मारले. रावणान शक्‍ती उडोवन लक्ष्मणाक बेशुद्ध 
केल्लो. पूण सुषेण ह्या वैजान रवाशेली वनस्पती हाडून ताका साबुद्दीर 
हाडलो. इंद्रजीताक मारिल्ल्यान जाल्लें पाप धुवन काडपाक ताणें 
हिमालयाच्या मुळसांत धा सहस्त्र वर्सा वायू गिळून तप केलें. 
निमाणें शरयु न्हंयेंत ताणें आपलो देह त्याग केलो अशी आख्यायिका 
आसा. 

लक्ष्मणाक अंगद आनी चंद्रकेतू अशे दोन पूत आशिल्ले. 
रामान अंगदाक अंगदीया नगरी आनी चंद्रकेतूक चंद्रकांत नगर अशीं 
दोन राजपाटणां निर्माण करून दिलीं. रामायणांतली मुरवेल व्यक्ती 
राम आसलो तरी बांधव प्रेम आनी तेवरवीं केल्ल्या सेवाभावी त्यागाक 
लागून रामायणांत लक्ष्मणाक एक खाशेली सुवात प्राप्त जाल्या. 

-कों. वि. सं. मं. 


लक्ष्मण, आर्‌. के. : (जल्म : २३ ऑक्टोबर १९२४, 
म्हैसूर). 

एक नामनेचो 
भारतीय व्यंगचित्रकार. ताचें 
पुराय नांव राशिपुरम 
कृष्णस्वामी लक्ष्मण. ताचे 
पुर्वज राशिपुरम वा रासीपूर 
(जि. सेलम) म्हालांत 
रावताले. ताचें शिक्षण बी. 
ए. मेरेन जालें. 
कर्नाटकांतल्यान मुंबय वचून 
लक्ष्मणान फ्री प्रॅस जर्नल 


लक्ष्मी 


ह्या नेमाळ्यांत व्यंगचित्रकार म्हणून नोकरी केली. ताचेपयलीं तो 
बेंगळूरच्यान प्रसिद्द जावपी कुरवंजी ह्या कानडी नेमाळ्यांत व्यंगचित्रां 
काडटालो. १९४९ पसून तो टायम्स्‌ ऑफ इंडियाचो मुखेल व्यंगचित्रकार 
म्हणून वावुरता. आपल्या पयल्या पानावयल्या राजकीय व्यंगचित्राभायर 
तो टायम्साच्या त्याच पानाचेर सदांच एक ल्हान व्यंगचित्र (पॉकेट 
कार्टून) काडटा. “यु सॅट ईट' असो ह्या व्यंगचित्राचो माथाळो आसता. 
ह्या व्यंगचित्रांतल्यान वावुरपी मनशाक “कॉमन मॅन' अशें म्हणपाची 
प्रथा आसा. ह्या व्यंगचित्रांतली कॉमन-मॅनाची बायल उलोवपी आसून 
कॉमन मॅन मात आपलें तोंड उणडिना. 

लक्ष्मणाची राजकीय व्यंगचित्रां ओडलायणीं आसतात. तातूंत 
रशट्रीय आनीं आंतरराश्ट्रीय घटनांचेर टिका आसता. व्यंगचित्रांवांगडाच 
विडंबनचित्र (कॅरिकेचर) काडपांतूय तो कुशळ आसा. 

लक्ष्मण हो एक बरोवपी. डुडलस आनी सॉरी, नो रूम हीं 
ताची नामनेचीं पुस्तकां. ताणें कांय लघुकथा आनी प्रवासवर्णनांय 
बर्‍्यल्यांत. ताच्या व्यंगचित्रांचे आनी ल्हान चित्रांचे कांय संग्रहय 
प्रसिद्द आसात. देखीक - यू सॅड इट (१९६१) आनी दी इलोकंट ब्रश 
(१९८९). मध्य प्रदेश : रॅण्डम स्कॅचीस (१९८६) हो ताणें केल्लया 
मध्य प्रदेशांतल्या वेगवेगळ्या थळांचो आनी सर्वसामान्य लोकांच्या 
रेरवाटनांचो संग्रह. लंडनांत भरिल्ल्या आंतरराश्ट्रीय व्यंगचित्र प्रदर्शनांत 
(१९५८) वांटो घेवपी तो पयलो भारतीय व्यंगचित्रकार आशिल्लो. 

ताका जायते मानसन्मान फावो जाल्यात, ते अशे - पद्मभूषण 
(१९७१), मॅगसेसे पुरस्कार आनी नोपेक्स ट्रॉफी (१९८४), कर्नाटक 
राज्य पुरस्कार (१९८३), मराठवाडा डी. लिट्‌. (१९७९), दुर्गा रतन 
पुरस्कार (१९७४), बरे पत्रकारितेचे बी. जी. हॉर्निमन पुरस्कार 
(१९६९). 

- कों. वि. सं, मं. 


लक्ष्मी : श्री वा लक्ष्मी ही संपत्तीची अधिशठात्री देवता, लक्ष्मी हैं 
उतर लक्ष्म म्हळ्यार चिन्न हाचेवयल्यान आयलां. लक्ष्मीचे दुसरें 
पर्यायी उतर म्हळ्यार श्री. श्री म्हळ्यार कांती, सोबीतकाय. श्री आनी 
लक्ष्मी ही एकेच देवतेची नांवां आसलीं, तरी त्यो मुळांत दोन 
वेगवेगळ्यो देवता आशिल्लो. त्यो दोगीय विष्णुच्यो बायलो. श्री ही 
लक््मीपरस पयलींची. वाजसनेयिसंहितेंतल्या पुरुशसुक्ताच्या निमाण्या 
मंत्रांत "श्रीश्च ते लक्ष्मीश्च पत्न्यौ' असो उल्लेख आयला. ताचेवयल्यान 
पुरुशरुपी विष्णुच्यो श्री आनी लक्ष्मी ह्यो बायलो आशिल्लयाचो उल्लेख 
मेळटा. 

बल आनी उन्माद हे लक्ष्मीचे दोन पूत. पूण हे भावात्मक 
आसुंये. आनंद, कर्दम, श्रीद आनी चिक्लीत अशा तिच्या चार पुतांचीं 
नांवां श्रीसुक्तांत आयल्यांत. 

ऋ्वेदाच्या परिशिश्ट म्हणून मानपी श्रीसुक्ताची देवता “श्री 

म्हळ्यारूच 'लक्ष्मी'. कारण ह्या सुक्‍्तानच लक्ष्मीची उपासना करतात. 
ही देवीस्वयंप्रकाशी, हिरण्मयी, अश्व-रथःगज हांचे संपत्तीची स्वामिनी, 
कमळांत बसपी आनी पझ़माळ धारण करपी म्हणून तिची नामना 
आसा. ही लक्ष्मी 
* दळिद्राचो नाश करता. 
` | सगळ्या भुतांचेर तिची 
व | सत्ता चलता, ती 
' ` मनांतली इत्सा पुराय 
॥ करता, वाणीच्या 
सत्याची प्राप्ती करून 
18) दिता. श्रीसुक्तांतल्या 
_ ` प्रक्षिप्त म्हणून मानपी 
* मंत्रांत लक्ष्मीचे विष्णुची 
बायल, माधवप्रिया, 
> अच्युतवल्लभा अशे 
' उल्लेख येतात. तिका 
महालक्ष्मी अशेंय 
म्हळां. ती विष्णुमनोनुकुला आसून क्षीरसमुद्राची राजकन्या. घनलक्ष्मी, 
घान्यलक्ष्मी, धैर्यलक्ष्मी, शौर्यलक्ष्मी, विद्यालक्ष्मी, कीर्तीलक््मी, 
विजयलक्ष्मी आनी राज्यलक्ष्मी अशा अश्टलक्ष्मी रुपांनीय तिका 
पुजनीय मानतात. सिद्धलक्ष्मी, मोक्षलध्मी, जललक्ष्मी हींय लक्ष्मीचींच 
रपां. ऋ्वेदांतल्या ज्ञानसुक्तांत “भद्रैषां लक्ष्मीर्निहिताडघिवाचि' ह्या 
मंत्रांत एके तरेन वाग्लक्ष्मीचोच उल्लेख केल्लो दिसता. वाणीचे भद्र 
सौंदर्य ही लेगीत लक्ष्मीच. भागवत पुराणांत विष्णुची सोबीतकाय, 
कांती म्हळ्यारूच लक्ष्मी असो निर्देश केल्लो दिसता. तैत्तिरीय उपनिषदांत 
वस्त्र, गोधन, अन्न आनी पेय हांचो श्री म्हळ्यार लक्ष्मी असो उल्लेख 
आयला. 
दश्वर्यरुपी लक्ष्मीविशी एक कथा आसा ती अशी - दुर्वासाच्या 
शापान इंद्र हो लक्ष्मीपसून भ्रश्‍्ट जालो. तेसवातीर स्वर्गलक्ष्मी वैकुंठात 
वचून महालक्ष्मींत विलीन जाली. उपरांत नारायणाचे आज्ञैन 
स्वर्णलक्ष्मीच्या रुपांतली लक्ष्मी क्षीरसागराची कन्या म्हणून जल्माक 
आयली. देव आनी दानवांनी क्षीरसागराचें मंथन केलें. तन्ना तातुंतल्यान 
उत्पन्न जाल्ले लक्ष्मीन क्षीरसमुद्रावयल्या शेषशायी विष्गुक वरमाला 
घाली. 


ब्रह्मवैवर्तपुराणाच्या प्रकृतिरवंडांत आनी गणेशरवंडांत लक्ष्मीचे ' 


उत्पत्तिविशीं आनी रुपांविशीं म्हायती मेळटा. ती अशी - 

सूश्टीचे सुरवेक श्रीकृष्णाच्या शरिराच्या दाव्या आंगांतल्यान 
सोबीत सुंदर बायल निर्माण जाली. ताचेच इत्सेन ती द्विधा जाली. 
तिच्या दाव्या आंगांतल्यान महालक्ष्मी आनी उजव्या आंगांतल्यान 
राधिका अशीं दोन रूपां तिणें आपणायलीं. कृष्णानय दोन रूपां 

घेतली. ताच्या उजव्या भागापसून निर्माण जाल्ले रूप दोन हात आशिल्ले 
आनी दाव्या भागापसून निर्माण जाल्ले शरीर चार हातांचे आशिल्ले. 
राधिकेन दोन भुजां आशिल्ल्या आनी लक्ष्मीन चार भुजां आशिल्ल्या 
कृष्णाक माळ घाली. उपरांत कृष्ण लक्ष्मीसयत वैकुंठांत रावपाक 
लागलो. वैकुंठांतले हे लक्ष्मीक महालक्ष्मी अशें नांव आसा. हे 
लक्ष्मीन योगाचे वतीन खूब रूपां घेतलीं. कृष्णावांगडा वैकुंठांत तिणें 
रमेचें रूप घेतलें, सर्गांत ती इंदेशवर्यरूपी स्वर्णलक्ष्मी जाली. पाताळांत 
आनी मर्त्यलोकांत राजांकडेन ती राजलक्ष्मी म्हणून रावंक लागली 
आनी घरांत गृहिणी म्हणून गृहलक्ष्मी जाली. जेन्ना जेन्ना विष्णु 
अवतार घेता तेन्ना तेन्ना लक्ष्मीय विष्णुची सहचरी जावपारवातीर 
अवतार घेता, वामनावतारांत तिणें पड़मेचो अवतार घेतलो. परशुरामाच्या 
अवतारांत तिणें धरणीचें रूप घेतलें, रामावतारांत ती सीता जाली. 
कृष्णावतारांत ती रुक्मिणीच्या स्वरुपांत आयली. 
लक्ष्मी ही शैव आनी वैश्णव ह्या दोनूय संप्रदायांच्या अनुयायांक 
उपास्य देवता थारल्या. शैव देवळांनी विष्णुची मूर्ती दिसना, पूण 
लक्ष्मीच्यो मूर्ती आसात. इहलोकी संपत्तीची आनी सौंदर्याची स्वामिनी 
आशिल्ली लक्ष्मी दुःशील आनी बुरशा व्यक्तींचो त्याग करता. देवाची 
पुजा, देवाचें नामस्मरण चलता त्या सुवातींनी ती वास करून आसता. 
कमळ, गज, भांगर आनी बेलाची फळां हीं लक्ष्मीच्या सतत सान्निध्यात 
आसतात. 
बायलांनी लक्ष्मीची पुजा चड करून चैत्र, भाद्रपद आनी 
पौष म्हयन्यांत करची. दिवाळेंतले उमाशेक लक्ष्मीपुजेचो रवाशेलो 
विधी पुराणांत सांगला. ह्या दिसा चड करून प्रदोषकाळार लक्ष्मीची 
पुजा करची असो रिवाज आसा. वेपारी आस्थापनांनी आनी कांय 
प्रमाणांत घरांनी ह्या दिसा लक्ष्मीपुजा करपाची प्रथा भारतभर आसा. 
लक्ष्मीपूजन : (१) उत्पादन, वेपार, धंदो आदींची भरभराट 
जावन संपत्ती एकठांय जावंची तेचप्रमाण साहित्य, ललीत कलांच्या 
मळार आनी जिणेच्या सगळ्या पांवडयांचेर सोबितकाय आनी समृद्धी 
येवंची ह्याच हेतून राजा, कलाकार, साहित्यीक, वाणी-वेपारी लक्ष्मीचें 
पूजन पयलींसावन करीत आयल्यात. लक्ष्मीपूजन केल्लयान पूजकांच्या 
घरांत लक्ष्मी सदांच रावता आनी ताका दळिद्राची बादा जायना, अशी 
भावना आशिल्लयान सामान्य लक्ष्मीभक्तय लक्ष्मीपूजन व्हडा भक्ती 
भावान आनी श्रद्धेन करतात. 
[ दिवाळेच्या निमतान घरांदारां, दुकाना, आस्थापनां, काररवाने 
झाडून नितळ करून रंग बी मारतात. दिव्यांची रोसणाय केल्ली 
आसता, अशा रंगयाळ्या वातावरणांत आश्विन म्हयन्यांतले उमाशेक 
प्रदोष काळांत लक्ष्मीचे पूजन करतात. पुजा करपी म्हावन-धुवन 
(सोवळो) जावन एक चौरंग मांडटा. ताचेर स्वस्तिक काडटा 
ताचेर द्रव्यरूपी लक्ष्मी तशेंच लक्ष्मीचो फोटोय दवरता. कलशाचेर 
प्रतिमा दवरता, दिवो पेटयता आनी पुजेचो संकल्प करतात. 

सुक्यो कोथमिऱ्यो, गोड, साळीच्यो ल्हायो, बताशो आनी चवळेच्यो 
सांगो लक्ष्मीक ओपतात. वेलची, लवंगां आनी साकर घाल्लया दुदाच्या 
लाडवांचो निवेद्य लक्ष्मीक दारवयतात. गोंयांत चणे, खडीसाकर, 
गोड, चिरमुल्यो, बताशो, पेडे, तशेंच फोवांचोंय निवेद्य लक्ष्मीक 
दारवयतात. पुश्पांजली ऑपले उपरांत लक्ष्मी आनी कुबेराची प्रार्थना 
करतात. उपरांत जामिल्लया लोकांक देवीचो निवेद्य, प्रसाद तशेंच हेर 
भेटवस्तू दितात. 

लक्ष्मी आनी कुबेर तशेच लेखन साहित्यावांगडा फुडल्या 
वर्साच्या येणावळ - खवर्चाच्यो चोपड्यो मांडून तांचीय पुजा करपाची 
रीत सावकार, वेपारी उद्देजकांमदीं दिश्टी पडटा. 

हाली तेंपार भौशिक लक्ष्मीपुजनांय जावंक लागल्यात. थंय 
धर्मीक कार्यावळींवांगडाच मन रिजवणेच्यो कार्यावळी जातात. 

(२) चैत्र शुद्ध पंचमी दिसा विष्णुचे आज्ञेन लक्ष्मी मृत्युलोकांत 
आयली, अशें मानतात आनी ते खातीर हेच तिथीक कांयकडेन 
लक्ष्मीची मातयेची मूर्त जाल्यार कांय सुवातींनी गंधाची गजलक्ष्मीची 
मूर्त पुजतात. कांयकडेन श्रीयंत्र काडून पुजा करपाचीय प्रथा आसा. 
कांय कडेन वण्टीचेर लक्ष्मीचें चित्र काडून ताची पुजा करतात, तर 
कांयकडेन लक्ष्मीचो मातयेचो मुरववटो आनी हेर अवयव कपड्याचे 
करून ताचीय पुजा करतात. 

(३) नवी व्हंकल घरांत भितर सरली म्हण्टकच नवें जोडपें 
लक्ष्मीपूजन करता. नवे व्हंकलेक घोवा वटेनचें नवें नांव दवरपाचोय 
विधी ह्याच वेळार करपाची कांयकडेन चाल आसा. 

- को. वि. सं. मं. 
पूरक नोंद : दिवाळी 


श्री लक्ष्मी नारायण देवस्थान - कुंडय : श्री महालक्ष्मी 
ऊर्फ आदोसकान्न (अदोशीकरीण) हें दैवत मूळचें गोंय, जुवें वा 
तिसवाडींतल्या आदोशी वा आजोशी ह्या गांवचें ग्रामदैवत. त्या दैवताचे 
मूळ संस्थापक महाजन ते ऱ्रामसंस्थेचे जाणकार वांगडी वा गांवकार 
हे आशिल्ले. पुर्विल्ल्या काळांत साश्ट म्हालांतल्या कोलवें, आदोशी 
गांवांतल्या श्रीमहालक्ष्मी देवीच्या कांय कुळावी म्हाजनांनी गावड्यांच्या 
आदारान हो आदोशी गांव वसयलो. थंय तांणी आपली ग्रामसंस्था 
स्थापन करून श्री महालक्ष्मी देवीची मूर्त स्थापन केली आनी तिका 
ते ग्रामदेवी मानपाक लागले. आदोशी हे ग्रामसंस्थेंत मूळचे तीन 
वांड आशिल्ले आनी तातूंत ब्राह्मण वर्जी वांगडी आशिल्ले. पूण उपरांत 
इ.स.सोळाव्या शतमानांत पुर्तुगेजांनी केल्ले बाटाबाटी वेळार आनी 
धर्मछळाक लागून त्या तीन वांगडांतले पयलो आनी तिसरो हे दोन 
वांगड किरिस्तांव बामणांचे म्हळ्यार बाटोवन किरिस्तांव जाल्लया 
ब्राह्मणांचे जाले. दुसरो वांगड आदलेवरी हिंदूधर्मीय ब्राह्मणांचोच उरलो. 
इ. स. १५४0 वर्सा पुर्तुगेजांनी जमीनदोस्त केल्ल्या 


MES 


श्री लक्ष्मी नारायण महामाया देवस्थान - नाणवें 


तिसवाडींतल्या आदोशी यांवांतल्या देवालयांत म्हालकुमी म्हळ्यार 
श्री म्हालक्ष्मी, सप्तनाथ, रवळनाथ, नारायण, सती भूमीदेवता, वनदेवता, 
ग्रामपुरूस आनी ईश्वर ह्या देवतांच्या देवालयांचो आस्पाव आशिल्लो. 
बाटाबाटी उपरांत हे ग्रामसंस्थेच्या दुसऱ्या वांगडांचे हिंदुधर्मीय ब्राह्मण 
भांडारी” उपनांवाचे. तांणी आपलें दैवत कुंडय गांवांत उबारून हाडलें 
आनी थंय ताची स्थापना केली. 

हें देवस्थान कुंडय गांवांत दासोळ वाड्यार आसून तें ऊच 
आसा. ताचे दावे वटेन श्री रवळनाथाचें ल्हानशें देवूळ आसा. हांगाच्या 
मुखेल देवीची श्रीमहालक्ष्मीची मूर्त पंचलवी आसून ती गाभाऱ्यांत 
मुख्यासनाचेर बशिल्ली आसा. श्री नारायणाची ल्हान मूर्त महालक्ष्मी 
लागसारूच आसा. 

दर एका म्हयन्याच्या शुक्ल आनी कृष्ण पक्षाची अश्टम हो 
सदचो पर्वणीचो दीस आसून ते राती पालखी उत्सव जाता. ह्या 
देवालयांत जावपी हेर उत्सव अशे आसात - चैत्र शुक्ल अश्टमीक 
वसंतपुजा, पालखी उत्सव, फळाहार; आषाढ शुक्ल एकादशीक 
भजनोत्सव, नामसंकीर्तन; श्रावण म्हयन्यांतल्या दर एका शुक्राराक 
जायांच्या फुलांची पुजा; भाद्रपद शुक्ल चतुर्दशीक श्री अनंतव्रतोत्सव; 
आभ्चिन शुक्ल पाडव्या सावन नमी मेरेन चंडीपाठ, पाडव्याक घटस्थापना, 
अश्टमी दिसा पालखी आनी नमीक जायांची पुजा, दसमी दिसा 
शिमोल्लंघन - दसरो. सांजेच्या पांच वरांचेर श्रीची शिबिकारूढ स्वारी 
लव्याजम्यासयत शिमोलंघन करून उपरांत देवळांत परत येता. 
आश्चिन शुद्ध पुनवेमेरेन काकड आरती, हरिजागर जाता. कार्तिक वद्य 
१0मी दिसा सकाळीं श्रीलक्ष्मी पालखेंत बसून स्थलभूंयेतल्या पेडार 
येता. थंय तिची पुजा करून वनभोजन करतात. फाल्गून म्हयन्यांत 
हांगा होळिकापुजन आसता. 

श्री लक्ष्मीनारायण दैवताचे म्हाजन भारद्वाज गोत्री गौड 
सारस्वत ब्राह्मण माध्य सांप्रदायी भांडारी उपनांवाचे आसून तांची 
वसती चड करून कुंभारजुंवं, बांदोडें, कपिलेश्वरी, व्हडलें गोंय, 
पणजी, मडगांव, मुरगांव आनी मुंबय आसा. मुंबयंत ह्या देवस्थानाचे 
“किनरे' उपनांवाचें एक कौंडिण्य गोत्री म्हाजन घराणें मेळटा, 

- कों. वि, सं. मं. 


श्री लक्ष्मी नारायण महामाया देवस्थान-नाजवें : 
सद्या उत्तर कर्नाटकांत हनुमट्ट अंकोल्याक आशिल्ले नामनेचे देवस्थान. 
हें देवस्थान इ. स. च्या सोळाव्या शतमानांतल्या निमाणे मेरेन गोंयांत 
साश्ट म्हालांतल्या नावें वाठारांत आशिल्ले. पुर्तुगेज काळांत जेजुइत 
पाद्रीनी हिंदु देवळांची मोडतोड करपाक सुरू केल्लयान थंयच्या कुळाव्या 
म्हाजनांनी हांगाच्या देवाक गोंयाभायर अंकोल्याक व्हरून स्थापन 
केलो. 

नाजवें ह्या थळाविशीं स्कंदपुराण-सह्याद्रिरंड हातूंत पुराणीक 

कोंकणी विश्वकोश : 


म्हायती मेळटा ती अशी - 
नागाव्हय नगरांत (सध्याचें नागवे) नागांनी तपश्चर्या 
करून गरुडापसून रारवण मेळची म्हणून वर माशून घेतलो तेन्ना 
शिवान तांची गरुडापसून राखण केली आनी थंयच रावपाचें वचन 
दिलें. तशेंच थंय वरदाभगवती रावतली अशेंय उतर दिलें. 
सह्याद्रिरवंडांत दुसऱ्या एका अध्यायांत म्हायती मेळटा ती 
अशी- ह्या नागक्षेत्रांत (नाणवें) श्री शांतादेवी आनी अनिरुद्ध देव 
आसात. थंयच पुराण सांगपी शांत नांवाचो एक ब्राह्मणमुनी रावतालो. 
तो सदांच शांतादेवीची भक्ती करतालो. एक दीस तिणें प्रसन्न जावन 
ताका वर दिलो आनी सांगलें, जाणें हैं त्रैलोक्य निर्माण केलां तो 
जगत उत्पादक अनिरुद्ध शांतादेवीवांगडा तुऱ्यांत वास करता. ताची 
भक्ती कर, अशें म्हणून ती रोयणींत अंतर्धान पावली. तेन्नाच्यान तो 
कमलवासी शांतादेवीपती प्रभु यज्ञपुरुष हाची भक्ती करपाक लागलो. 
तेन्ना आदिनारायण ताका प्रसन्न जालो आनी ताणें ताका थंयच वास 
करपाचें वचन दिलें. तेन्नाच्यान ह्या क्षेत्रांत विष्णु, शांतादेवी, शिव, 
भगवतीदेवी, गणपती, भूतनाथ हीं दैवतां आसात. 
स्थलांतरा आदीं नाणवें गांवांत सांतेरी, भगवती, ईश्वर, 
जांवपुरूस, नारायण, रवळनाथ, बाराजण हीं दैवतां आशिल्लीं. तशेंच, 
श्री भगवतीची मूर्त नागवेंच्यान माशेलांत व्हेली आनी ऱ्रामपुरूस, 
बाराजण, सांतेरी, आदींच्यो मूर्ती नागवेंच्यान अंकोल्याक व्हेल्यो. 
पुर्तुगेजांनी चलयल्ले बेसुमार बाटाबाटीक वाजेवन जायते 
गॉयकार गोंयांभायर पळून गेले. वतना तांणी आपआपले कुलदेवूय 
वांगडा व्हेले. तशेंच नागवेंच्यान अंकोल्याक हेर सगळे देव व्हरतना 
महामाया रोयणीच्या रुपांत आशिल्लयान तांकां अडचण जाली. तेन्ना 
महामायेन सपनांत दृश्टांत दिवन ती नाल्लाच्या रूपांत अवतीर्ण जातली 
अशें सांगलें. ते प्रमाण नाल्लाच्या रुपांतली महामाया आनी 
लक्ष्मीनारायणाची प्रतिमा घेवन लोक गोंयांतल्यान अंकोल्याक गेले. 
जेन्ना ते हनुमट्ट गांवांत पावले तेन्ना काळोरव जाल्लो. तशेंच थंय दाट 
रान आशिल्लयान ते थंयच श्री महिषासूरमर्दीनी श्री भगवतीच्या देवळांत 
रावले. थंय श्री विरप्पा, श्री होनप्पा आनी श्री हनुमंत आदींची देवळां 
आशिल्ल. श्री हनुमंताच्या देवळाक लागून ह्या वाठाराक हनुमट्ट अशें 
म्हण्टात. दुसऱ्या दिसा तांकां तांणी दवरिल्लया नाल्लाचेर मुयांनी रोयण . 
केल्ली दिश्टी पडली. तें पळोवन तांणी महामाया आनी श्री 
लक्ष्मीनारायणाक थंयच रावपाची इत्सा आसा हें जाणून, थंयच तांची 
स्थापना केली. f 
अंकोल्याक सद्या श्री लक्ष्मीनारायण, श्री महामाया, श्री 
गणपती, श्री भगवती, श्री भूतनाथ, श्रीकामपुरूस, वारांगण, पूर्वसांतेरी 
आनी बाळेर हीं देवस्थांना आसात. ह्या देवस्थानांत नवरात्र हवनपुजा, 
चौरीपुजा नांवाचे उत्सव मोटे उमेदीन मनयतात. ह्या देवस्थानाचें 
खाशेलेपण म्हळ्यार हांगा भांगर महामाया नांवाचो सवास 


Ay 


रै 


कोंकणी विश्वकोश : ४ 


जाता. 

ह्या देवीच्या म्हाजनांमदीं मुरवेलपणान गौड सारस्वत, शेट, 
वाणी आनी किंरिस्तांव धर्मीय लेगीत देवीचे पुर्विल्ले कुळावी आसात. 

१३ मे १९३७ दिसा अक्षय तृतीयेच्या शुभ म्हूर्तार हांगाच्या 
देवळाचेर तीन भांगरा कलश बसयले. २८ फेब्रुवारी १९५५ ह्या दिसा 
श्री ईश्वर पार्वतीची प्रतिश्ठापना आनी १९५७ वर्सा श्री भगवती पूर्व 
सांतेरी देवीची प्रतिश्‍्ठापना, श्री गोकर्ण पर्तगाळी मठाधीश श्रीमत 
विद्याधिराज हाचे हस्तुकीं जाली. 

ह्या देवस्थानात जावपी हेर वर्सुकी उत्सव अशे आसात. 
श्रावण शुक्ल पंचम-नागर पंचम, आश्चिन शुक्ल प्रतिपदा, घटस्थापना, 
अश्विन शुक्ल नम-महानम, आश्चिन शुक्ल दसम - दसरो, आश्विन 
वद्य पंचम - पंचमी, देवकार्य संतपर्ण, वडेपंचम - बहुल पंचम, आश्चिन 
वद्य तिरोदस कौलर पुजा, कार्तिक पुनव - वनभोजनोत्सव, मार्गशिर्ष 
शुक्ल पुनव - पर्वकालदा पुनव, माघ शुक्ल पंचम, दिवजां पंचम, 
फाल्गुन पुनव, होळी, फाल्गून वद्य तय - सुगीउत्सव. 

- कों. वि. सं. मं. 


श्री लक्ष्मी नारायण देवस्थान - नार्वे : दिवचल 
म्हालांतल्या नार्व क्षेत्रांत आशिल्ले नामनेचें देवस्थान. दीवा सावन वेपार 
धंद्याच्या निमतान गोंयांत आयिल्लो एक गुर्जर, कै. श्री सास्ती शेठ 
हाणें इ. स. १६५0 वर्सा दिवचलच्या नार्वे गांवांत खासा गुजराती 
समाजारवातीरूच हें देवस्थान स्थापन केलें. ताणें गोंयांत आशिल्ल्या 
आपल्या कांय समाजभावांच्या आदारान स्वरवर्चान हें देवस्थान उबारलें. 
्या देवस्थानाचे म्हाजनय गुजरातीच आसात. पूण रवंयच्याय गोंयकार 
हिंदूंक ह्या देवस्थानाचे म्हाजन सभेचे मान्यतायेन ह्या देवळांत धर्मीक 
देवकृत्या आनी उत्सव करपाक मान्यताय दिल्ली आसा. पूण ते करप्यांक 
देवस्थानाच्या धर्मीक नेमांक पाळो दिवप गरजेचे आसता. 
ज्या काळांत हें देवस्थान स्थापन जालें तेन्ना देवस्थानाच्या 
आद्य संस्थापकांनी ताचे घटनेंत एक म्हत्वाची गजाल नमुद केल्ली. ती 
म्हळ्यार हें देवालय नार्व्यापरस हेर खंयच्याय सोयीच्या जाज्यार 
स्थलांतर करपाचें आसल्यार तें करपाची मान्यताय दिल्ली आसा. 
तशेंच ताणें देवस्थानाचो दीसपट्टो सवर्च, महानिवेदय, पुजा अर्चा आनी 
| E उत्सव मनोवपारवातीर तशी वेवस्था करून दिल्ली 


ह्या देवस्थानांत गोकुळाश्टमी, गौळण कालो, महाशिवरात्र, 

एकादशी दिसा आनी कार्तीक पुनवेक फुलांपुजा अशे उत्सव 

. ह्या देवस्थानाच्या घटनात्मक नेमावळीत त्या देवस्थानाच्या 
म्हाजनांचे वळेरेंत फकत बारा मनशांचीं नांवां आसात. 

- कों. वि. सं. मं. 

लँगम्यूर, अर्विंग 


श्री लक्ष्मी नृसिंह देवस्थान - वेलिंग : फाड म्हालांतल्या 
वेलिंग गांवांत आशिल्ले नामनेचें देवस्थान, हें देवस्थान मूळ साश्टीच्या 
सांकवाळ गांवांत आशिल्ले. पृण पुर्तुणेज राजवर्टीत बाटाबाटीच्या काळांत 
मूर्ती भंजनाच्या भंयान शंखवाळच्या (सांकवाळ) कुळाव्यांनी श्री 
लक्ष्मीनृसिहाचें स्थलांतर करून ताका फोंडेंच्या करंजाळे नांवाच्या 
वाड्यार फडटे ह्या कुटुंबागेर दवरलो. उपरांत सद्याच्या वेलींग गांवांत 
ताची स्थापना केली. हें स्थलांतर १ मे १५६0 दिसा आदी म्हळ्यार 
जेजुइत पाद्रीचें मंडळ कुठ्ठाळे गांवांत येवंचे आर्दी जालें असो उल्लेख 
मेळटा. तशेंच इ. स. १७२१ वर्सा बरयल्लया कोंकणारव्यान ह्या 
्रंथांतूय सांकवाळेच्या श्री लक्ष्मीनृसिंह देवस्थानाच्या स्थलांतराविर्शी 
म्हायती मेळटा. 
हांगा कार्तिक शुक्ल चतुर्दशी (वैकुंठचतुर्दशी) दिसासावन 
पांच दीस मेरेन दर वर्सा महापर्वणी महोत्सव जात्रा उत्सव मनयतात. 
- को. वि. सं. मं. 


लँगम्यूर, अर्विंग : (जल्म : ३१ जानेवारी १८८१, ब्रुकलिन 
न्यूयॉर्क; मरण : १६ ऑगस्ट १९५७, फॅल्मथ मॅसॅचूसेंट्स). 

अमेरिकन भौतिकीय रसायनशास्त्रज्ञ. घन आनी द्रव 
पृश्ठभागांवयल्या रेणवीय पटला संबंदींच्या ताच्या अभ्यासाक लागून 
कलिल संशोधनाच्या क्षेत्रांत आनी जीवरसायनशास्त्रांत नवें दालन 
उगडलें. तेरवातीर ताका १९३२ वर्साचो रसायनशास्त्राचो नोबॅल 
पुरस्कार मेळळो. 

लँगम्यूर हाचें मुळावें आनी माध्यमिक शिक्षण थोडो तेंप 
फ्रांसांत आनी उपरांत न्यूरयॉर्कात जालें. १९0३ वर्सा ताणें कोलंबिया 
विद्यापिठाच्या स्कूल ऑफ मायन्सची धातूविज्ञानाची पदवी घेतली. 
पदव्युत्तर शिक्षणारवातीर तो जर्मनीक गेलो. थंय ताणें डब्ल्यू एच्‌ नस्ट 
हाच्या मार्यदर्शनारवाल संशोधन करून १९0६ वर्सा गटिंगेन विद्यापिठाची 
पीएच्‌.डी. पदवी घेतली. अमेरिकेक परत येतकच न्यू जसीतल्या 
स्टीवन्स इन्स्टिटयूट ऑफ टॅक्नोलॉजींत तो रसायनशास्त्राचो निदेशक 
जालो. फुडें स्कनेक्टडींतले (न्यूयॉर्क) जनरल, इलेक्ट्रिक कंपनींत तो 
काम करूंक लागलो. तो निमाणेमेरेन म्हळ्यार १९५० वर्सा निवृत्त 
जायमेरेन थंयच ते कंपनीचो सल्लागार आशिल्लो. 

वायूंतलें विद्युत्‌ विसर्जन, इलेक्ट्रॉन उत्सर्जन ह्या विशयांचेर 
ताणें संशोधन केलें. तशेंच टंगस्टन तंतूच्या विजेच्या दिव्यांची पिराय 
वाडोवपाविशींय संशोधन केलें. हाचेभायर ताणें निर्वात पंप, रेडिओ 
्रक्षेपणांत वापरतात त्यो उच्च निर्वात नलिका आनी ३0000 सें. परस 
उच्च तापमान निर्माण करपी आणवीय हायड्रोजन प्रज्योत हीं उपकरणां 
विकसीत केलीं. ताणें स्वतंत्रपणान आणवीय संरचना आनी रसायनीक 
बंधनिर्मिती हांच्या सिद्धांताचे सुसूत्रीकरण केलें, तेचवांगडा सहसंयुजा 
ही संज्ञा उपेणांत हाडली. १९४६ वर्सा ताणें आपल्या सांगात्यांबरोबर 


MI 


लँडस्टायनर, कार्ल 


सिल्वर आयोडायड आनी घनरूप कार्बन डाय-ऑक्सायड कुपांनी 
घाल्यार कृत्रीम पावस पडपाची शक्‍्यताय नियाळून पळयली. 

ताका भोंवडेची आवड आशिल्ली. तो गिर्यारिहकय आशिल्लो. 
तशेंच तो खाजगी विमान चालकय आशिल्लो. १९३२ वर्सा ताणें २,७४३ 


मी. उंचायेवयल्यान विमानांतल्यान सूर्यणिराणारची निरिक्षणां केल्ली. 
- कों. वि. सं. मं. 


लँडस्टायनर, कार्ल : (जल्म : १४ जून १८६८ व्हिएन्ना; 
मरण : २६ जून १९४३ न्यूयॉर्क). 
ऑस्ट्रियन - अमेरिकन विकृतीवैज्ञानिक आनी 
रोगप्रतिकारक्षमता वैज्ञानिक. रक्‍तगटाविशींच्या म्हत्वाच्या कार्याखातीर 
ताका १९३७0 वर्साच्या शरीरक्रियाविज्ञान वा वैजकी विशयाचो नोबॅल 
पुरस्काराचो भोवमान मेळ्ळो. 
व्हिएन्ना विद्यापिठांत वैजकीचें शिक्षण घेवन १८९१ वर्सा 
ताणें एम्‌. डी. ची पदवी घेतली. कांय काळ जर्मनींत एमील फिशर 
आनी स्वितझर्लडांत आर्थर हांट्श हांच्या मार्गदर्शनारवाल रसायनशास्त्राचो 
अभ्यास करतकच ताणें कांय रुग्णालयांनी आनी उपरांत व्हिएन्ना 
विद्यापिठाच्या पॅथॉलॉजिकल इन्स्टिट्युटांत १८९७-१९0८ मेरेन संशोधन 
सहाय्यक म्हणून काम केलें. १९०९ - १९ ह्या काळांत तो व्हिएन्ना 
विद्यापिठांत विकृतीविज्ञानाचो प्राध्यापक आशिल्लो. १९१९ वर्सा तो 
नॅदर्लंडसाक गेलो आनी थंयसावन १९२२ वर्सा अमेरिकेंत न्यूयॉर्कांतले 
रॉकफॅलर इन्स्टिट्यूट फॉर मॅडिकल रिसर्च हे संस्थेच्या 
आपोवण्यावयल्यान गेलो आनी निमाणेमेरेन ताणें थंय अध्यापन आनी 
संशोधन केलें. ताका अमेरिकेचें नागरिकत्वय मेळळें. 
लँडस्टायनर हाका मनशाच्या रगतांत मूलभूत फरक 
आशिल्लयाचें दिसलें. ताका लागून तारतम्यतायेन विचार करिनासतना 
एका मनशाचें रगत काडून तें दुसऱ्या मनशाक शिरांतल्यान दिवप 
हातुंतले धोके समजले. रगतांतल्या तांबडया पेशींच्या पातळ पटलमय 
आवरणावयल्या शर्करायुक्त पदार्थाच्या प्रकारांवयल्यान उण्यांत उणे 
तीन मुखेल रगताचे गट वळरवूंक येतात अशें ताणें १९०१ वर्सा 
दाखयलें, ह्या गटांक ताणें 4,8 आनी 0 अशीं नांवां दिलीं. फुडल्या 
वर्सा ताच्या सहाय्यक संशोधकांक 4 आनी 8 हे दोनय प्रतिजन 
आशिल्लो पूण 48 प्रतिपींड नाशिल्लो असो चवथो रगताचो गट (१७) 
मेळळो. लँडस्टायनर हाचे ॥ 8 0 रगतगट विभागणी पद्दतीक 
लागून आतां रक्‍ताधान ही वैजकी परिपाठांतली एक सुरक्षीत गजाल 
जाल्या. फुडें १९२७ वर्सा लँडस्टायनर हाणें पी. लेव्हिन हाचेवांगडा ।५, 
४ आनी P ह्या रणतगटांचो आनी १९४0 वर्सा लेव्हिन आनी अलेक्झांडर 
वीनर हांचेवांगडा ऱ्हीसस (९) घटकाचो सोद लायलो. आवय आनी 
भ्रूण हांच्या रगतांत घडून येवपी घटनांत ९ घटक मूलभूत म्हत्वाचो 
आसून ताका लागून गर्भपात वा नवजात अर्भकांत अपायकारक 


३९६ 


कोंकणी विश्वकोश : ४. 


दुयेंस जावं येता. लँडस्टायनर हाच्या कार्याक लागून न्यायवैजर्कीत 
विवाद्य पितृत्व आनी खूनाची चवकशी हे विशी ग्राह्य धरपासारको 
पुरावो मेळळो. रगताचो गट विशिश्ट जिनांचे वतीन बडीन प्राप्त जाता 
अशें सिद्ध जाल्लयान मानवी अनुवंशिकी आनी मानवशास्त्र हांच्या 
अभ्यासांत म्हत्वाचें साधन उपलब्ध जालें. झटकेयुक्त रक्तारुणमेह 
(रगतांतल्या तांबड्या कोशिकांतल्या तांबड्या रंजकद्रव्य हीमोरलोबीन 
मुतांत मुक्त स्थितींत आसप) ही विकृती निर्माण करपी प्रक्रियेचो 
लँडस्टायनर हाणें सोद लायलो. 

पोलिओ हें दुयेंस माकडांभितर प्रायोगिक रितीन ताणेंच 
पयलीं उत्पन्न केलें. हैं दुयेंस वायरसजन्य आसा असो निश्कर्शूय 
ताणें काडिल्लो. १९२१ वर्सा ताणें प्रतिजनांच्या हॅप्टेन ह्या विशिश्ट 
घटकांचें अस्तित्व सिद्ध केलें. रोगप्रतिकारक्षमताय विज्ञानाच्या विकासात 
हो सोद म्हत्वाचो थारलो. रसायनीक आनी रक्तरस वैज्ञानिक तंत्रांचो 
उपेग करून ताणें रक्‍तारुणाच्या विंगड विंगड प्रकारांनी भेद केलो. 
लँडस्टायनर आनी निरज हांणी १९३0 - ३२ त प्रलापक सन्निपात | 
ज्वराक (1५०१५5९०४०१) कारणीभूत आसपी रिकेट्सिया प्रोवाझेकी ह्या 
सुक्षीमजंतूंचें जित्या माध्यमाचेर संवर्धन करपांत जैत मेळयलें. 

लँडस्टायनराक नोबेल पुरस्कारावांगडा पॉल अर्लिक पदक | 
आनी डच रेडक्रॉस पदक तशेंच शिकागो, कॅब्रिज, ब्रूसेल्स आनी 
हाह ह्या विद्यापिठांच्यो मानादीक पदव्यो हे भोवमान मेळळे. ताणें 
बरयल्लय्ा द स्पेसिफिसिटी ऑफ सिरॉलॉजिकल रिअँक्शन्स (इं.अ. | 
१९६२, मूळ जर्मन ग्रंथाचों माथाळी) D/e Speziftaet der Serologischen 
Reaktionen, १९३६) ह्या ग्रंथाक लागून रोगप्रतिकार क्षमताय 
रसायनशास्त्र प्रस्थापित जावपाक आदार मेळळो. ताचे सुमार ३५0 
संशोधन निबंद उजवाडा आयले. 

- कों. वि. सं. मं. 


लँडा (लंडौ),ल्येअव्ह डव्ह्यीड व्ह्िच : (जल्म : २२ 
जानेवारी १९०८, बाकू आझर बायजान; मरण : १ एप्रिल १९६८, 
मॉस्को). 

रशियन भौतिकीविज्ञ. संघनित द्रव्यासं बंदीच्या 
संशोधनाखातीर, चड करून द्रवरूप हिलियमाच्या बाह्यात्कारी 
विरोधाभाशी दिसपी गूणघमांविशीं ताणें दिल्लघा सैद्धांतिक | 
स्पश्टीकरणारवातीर, १९६२ वर्साचो भोतिकीचो नोबेल पुरस्कार ताका 
मेळळो. 


पिरायेच्या तेराव्या वर्सा ताचें शालेय शिक्षण पुराय जालें. 
१९२२व्सा ताणें बाकू विद्यापिठांत भौतिकी गणित आनी रसायनशास्त्र 
ह्या विशयांच्या अध्ययनाक सुरवात केली. १९२४ वर्सा ताका लॅनिनग्राड 
विद्यापिठंत धाडलो. थंयसावन १९२७ वर्सा ताणें पदवी घेतकच लॅनिनग्राड 
फिजिको - टेक्निकल इन्स्टिट्युटांत आपलें संशोधन चालू दवरलें. 


f.. 
कोंकणी विश्वकोश : ४ 


१९२९त सोव्हिएत सरकाराची प्रवासी अधिछात्रवृत्ती आनी रॉकफेलर 
प्रतिश्ठानाची अधिछात्रवृत्ती मेळटकच जर्मनीतल्या गटिंगेन आनी 
लायपसिकाक तो थोडो तेंप रावलो आनी उपरांत डॅन्मार्कांतल्या 
कॉर्पेनहायन हांच्या नील्स बोर हाच्या इन्स्टिट्यूट फॉर थिऑरेटिकल 
फिझिक्स हे नामनेचे संस्थेत गेलो. 
बोर हाच्या कार्याचो आनी ताच्या मार्दर्शनाखवाल केल्ल्या 
अध्ययनाचो लँडा हाच्या भोतिकीविशींच्या हश्टीकोनाचेर व्हड प्रभाव 
पडलो. १९३१ वर्सा रशियेक परतून येवंचे पयलीं ताणें कँब्रिज आनी 
झुरिकांत कांय काळ अध्ययन केलें, ते उपरांत १९३३ आनी १९३४त 
थोडो तेंप कॉर्पेनहायनांत रावलो. उरिक्लें आपलें जिवीत ताणें रशियेंतच 
सारलें. १९३२ वर्सा तो रवारकॉव्हाच्या युक्रेनियन फिझिको - टेक्निकल 
इन्स्टिट्युटांत भौतिकी विभागाचो मुरवेल जालो. १९३७ वर्सासावन 
निमाणे मेरेन रशियेच्या अकॅडेमी ऑफ सायन्सीसच्या इन्स्टिट्यूट 
फॉर फिझिकल प्रॉब्लॅम्स हे संस्थेत सैद्धांतिक विभागाचो मुरेल 
म्हणून ताणें काम केलें. त्याच वेळार ताणें रवारकॉव आनी मॉस्को 
विद्याप्रिठांनी सैद्धांतिक भोतिकीचो प्राध्यापक म्हणुनय सातत्यान अध्यापन 
केलें. ताच्या यत्नांक लागून खारकॉव हें रशियेंतल्या सैद्धांतिक 
भौतिकीचें केंद्रस्थान जालें. स्टॅलिनाचे कारकिर्दीत लँडा हाका १९३८ 
वर्सा बंदरवणीची रव्यास्त जाली. पूण पी. एल्‌. काप्यिट्स ह्या 
भोतिकीविजञांचे व्यक्तिगत मध्यस्थीक लागून ताची सुटका जाली. 
लँडाचो ताच्या काळांतल्या मुखेल सैद्धांतिक 
भौतिकीविज्ञांभितर आस्पाव जाता. ताणें नीच तापमान भौतिकी, 
पुंजयामिकी, आणवीय आनी अणुकेंद्रीय भौतिकी, रवगोल भौतिकी, 
ऊश्मागतिकी, पुंज विद्युत्‌ गतिकी ह्या भौतिकीच्या विंगड विंगड 
फांट्यांनी म्हत्वाचें कार्य केलें. भौतिकीच्या वेगवेगळ्या फांट्यांनी केल्ले 
कार्य लँडा प्रतिचूंबकत्व, घन अवस्था भौतिकींतली लँँडा पातळ्यो, 
आयनद्रायू भौतिकींतली लँडा दमनक्रिया, नीच तापमान, भौतिकींतली 
लँडा ऊर्जा वर्णपट ह्या नांवांनी वळखूपी वेगवेगळ्या संज्ञांनी दिश्टी 
पडटा. १९३0 वर्सा ताणें चुंबकी क्षेत्रांतल्या मुक्‍त इलॅक्ट्रॉनांच्या 
वर्तनासंबंदी पुंज-सैद्धांतिक नदरेन केल्लें आपलें संशोधन उजवाडायलें 
आनी तें धातूंचे गूणधर्म समजुपाचे नदरेन म्हत्वाचे आशिल्लयान ताका 
आंतरराश्ट्रीय मान्यताय मेळळी. १९३५ वर्सा ताणें लोरवणाभशेन 
पदार्थांतल्या आणवीय चुंबकांच्या वर्तनाचें गणितीय स्पश्टीकरण दिवन 
लोहचूंबकत्वासंबंदींच्या ज्ञानांत म्हत्वाची भर घाली. १९५० उपरांतच्या 
काळांत ताणें हिलियमाच्या तीन अणुभार आशिल्लया समस्थानिकांच्या 
'गूणधर्मसंबंदी संशोधन केलें. १९५६-५८ ह्या काळांत ताणें ह्या 
समस्थानिकाच्या गूणधर्मासंबंदींचे सिद्धांत उजवाडायले आनी तातूंत 
एका नव्या प्रकारच्या तरंग प्रसारणाचें (“शुन्य ध्वनी' चें) भाकीत 
सांगिल्ले. ताणें ई.एम्‌. लिफशिट्स हाचे वांगडा भौतिकीच्या पुराय 
शयाचें एकठांर्यपणान विवरण करपी 'कोर्स ऑफ थिऑरेटिकल 


३९७ 


लँब, विलिस यूजीन 


फिझिक्स हो ग्रंथ (इ. अ. ८ खंड) बरयलो आनी ते खातीर त्या 
दोगांयकय लॅनिन विज्ञान पुरस्कार संयुक्तपणान मेळळो. हाचेभायर 
ताका “हिरो ऑफ सोशॅलिस्ट एफर्ट' हो किताब, रशियाचो राज्य 
पुरस्कार तीन रवेपे, तशेंच माक्स प्लॉक पदक आनी फ्रिट्झ लंडन 
पारितोशिक हे भोवमान मेळळे. रशियेची अंकॅंडेमी ऑफ सायन्सीस, 
लंडनची रॉयल सोसायटी, अमेरिकेची नॅशनल अकॅडेमी ऑफ सायन्सीस 
ह्या नामनेच्या संस्थांचो तो वांगडी आशिल्लो. ताचे वैज्ञानिक निबंद डी. 
टर हार हाणें कलॅक्टेड पेपेर्स ऑफ एल्‌. डी. लँडा (१९६५) ह्या 
ग्रंथांत एकत्रीतपणान संपादीत केले. ताच्या सगळ्या ग्रंथांचे इंग्लिशींत 
अणकार जाल्यात. 

- कों. वि. सं. मं. 


लँब, विलिस यूजीन ¦ (जल्म : १२ जुलय १९१३, लॉस 
अँजेलीस; मरण : ? ). 

अमेरिकन भौतिकीविज्ञ. हायड्रोजन वर्णपटाचे 
सुक्ष्मसंरचनेसंबंदीं ताणें लायिल्ल्या सोदारवातीर ताका १९५५च्या 
भौतिकीच्या नोबॅल पुरस्काराचो भोवमान पॉलिकार्प कूश ह्या अमेरिकन 
भौतिकीविज्ञानावांगडा मेळळो. 

लँब हाणें बर्कलीच्या कॅलिफोर्निया विद्यापिठांत शिक्षण घेवन 
१९३४ वर्सा रसायनशास्त्राची बी. एस्‌. पदवी घेतली. त्याच विद्यापिठांत 
जे. रॉबर्ट ओपेनहायमर हाच्या मार्गदर्शनारवाल अणुकेंद्रीय प्रणालीच्या 
विद्युत्‌ चुंबकीय गुणधर्मांचेर संशोधन करून ताणें १९३८ वर्सा 
भौतिकींतली पीएच्‌.डी. पदवी घेतली. त्याच वर्सा तो कोलंबिया 
विद्यापिठांत निदेशक म्हणून काम करूंक लागलो आनी १९४८ वर्सा 
तो प्राध्यापक जालो. १९४३ - ५१ ह्या काळांत ताणें कोलंबिया 
रेडिएशन लॅबोरेटरींतय काम केलें. १९५१ वर्सा स्टॅनफर्ड विद्यापिठांत 
भौतिकीच्या प्राघ्यापकपदाचेर ताची नेमणूक जाली. १९५३-५४त तो 
हार्वर्ड विद्यापिठांत मॉरिस लोब अध्यापक आनी १९५६-६२ ह्या काळांत 
इंग्लंडांतल्या ऑक्सफर्ड विद्यापिठांत न्यू कॉलेजचो अधिछात्र आनी 
भौतिकीचो वायकॅम प्राघ्यापक आशिल्लो. ते उपरांत यॅल विद्यापिठांत तो 
१९६२ वर्सा भौतिकीचो हॅन्री फोर्ड प्राध्यापक आनी १९७२ त गिब्ज 
प्राध्यापक जालो. १९७४ वर्सासावन तो अंरिझोना विद्यापिठांत भौतिकी 
आनी प्रकाशकी विज्ञानाचो प्राध्यापक जालो. दुसऱ्या म्हाझुजाउपरांत 
रोरवडेंच लँब हाणें हायड्रोजनाच्यो ऊर्जा पातळ्यो आनी वर्णरेशा 
हेसंबंदी पॉल डिरॅक हाणें सांगिल्लया भाकितांची अचुकताय तपासपाचें 
कार्य सुरू केलें. रेडिओ कंप्रता अनुस्पंदन तंत्राचो उपेग करून लँब 
हाणें १९४७त केल्ल्या अचूक कार्यावयल्यान ह्या ऊर्जा पातळ्यांत सूक्ष्म 
फरक आशिह्लयाचें समजलें. ह्या फरकाक लंब स्थानच्युती म्हण्टात. 
हाका लागून इलेक्ट्रॉन आनी विद्युत्‌ चुंबकी प्रारण हातुंतले 
आंतरक्रियेसंबंदींच्या सिद्धातांत सुदारणा करप शक्य जालें. ह्या 


लाओस 


कार्याखातीर ताका नोबॅल पुरस्कार मेळ्ळो. श्र 
हाचेभायर ताणें आनीकय कांय विशयांचेर संशोधन केलें. 


न्यूट्रॉन आनी द्रव्य हातुंतले आंतरक्रियेसंबंदींचो सिद्धान्त, विश्वकिर्णांच्या 
वर्षावांत जावपी फेरबदल, युज्मनिर्मिती, रेणुंतली चतुर्धरवी आंतरक्रिया, 
मॅग्नेटॉन आंदोलकांसंबंदींचो सिद्धांत आनी तांचो अभिकल्प, सूक्ष्मतरंग 
वर्णपट दर्शकासंबंदींचो सिद्धांत आदी. 

नोबॅल पुरस्कारावांगडा ताका अमेरिकन अँकॅडेमी ऑफ 
आर्टस्‌ अँड सायन्सीसचें रम्फर्ड प्रिमियम (१९५३), पेनसिल्वानिया 
आनी येशिव्हा ह्या विद्यापिठांच्यो मानादीक पदव्यो, गुणेनहायम 
अधिछात्रवृत्ती (१९६0), रिसर्च कॉर्पोरेशनाचो पुरस्कार हे भोवमान 
ताका फावो जाले. तो अमेरिकेची नॅशनल अँकॅडेमी ऑफ सायन्सीस, 
एडिंबरोची रॉयल सोसायटी, अमेरिकन फिजिकल सोसायटी ह्या 
संस्थांचो वांगडी आशिल्लो. 

हायड्रोजन अणूच्या सूक्ष्म संरचनेसंबंदी फिजिकल रिव्ह्यू 
ह्या नेमाळ्यांत उजवाडा आयिल्ले एके म्हत्वाचे निबंदमाळेचो तो मुरवेल 
लेखक आशिल्लो. ताणें एम्‌. सार्जंट आनी एम्‌. ओ. स्कली हांचेवांगडा 
लेझर फिझिक्स (१९७४) हो ग्रंथ बरयलो. 

- कों. वि. सं. मं. 


लाओस : आग्नेय आशियेंतलो इंडोचायना द्विपकल्पांतलो एक 
देश. क्षेत्रफळ २,३६,८00 चौ. किमी. लोकसंरव्या ३५,८४,८0३ (१९८५). 
विस्तार १३०४0 ते २२१४0 उत्तर अक्षांश आनी १00° ते १०७१ उदेंत 
रेखांश. लाओसचे उदेंतेक व्हिएतनाम, उत्तरेक चीन आनी व्हिएतनाम, 
दक्षिणेक कांपुचिया आनी अस्तंतेक थायलंड आनी म्यानमार हे देश 
आसात. देशाची आग्नेय-वायव्य चडांत चड लांबाय १,१६२ किमी. 
जाल्यार ईशान्य-नैऋत्य चडांत चड रुंदाय ४७८ किमी. व्हयँत्यान हें 
देशाचें राजपाटण, 

भूंयवर्णन : हो देश मेकाँग न्हंयेच्या देणणांत वसला. ताका 
उत्तर आनी उदेंतेकडेन रवडबडीत, सड्यांनी आनी पर्वतांनी रैवडिला. 
सडे आनी पर्वतीय प्रदेशांतल्यान व्हांवपी न्हंयांच्या रवोल आनी अशीर 
देगणांक लागून हो प्रदेश कांयकडेन खंडीत जाल्लो आसा. देशाचे 
उदेंतेकडेन व्हिएतनाम शिमेचेर सुमार २,७00 मी. उंचायेची अॅनामितीक 
पर्वतांवळ आसा. देशाच्या मध्यभागांत आशिल्लें माऊंट बिआ हें देशांतलें 
सगळ्यांत उंचेलें तेमूक. अॅनामितिक पर्वताक तीन खिंडी आसून, 
तांचेमदल्यान लाओस आनी व्हिएतनाम एकामेकांक जोडल्यांत, मध्य 
भागांत यार्स हो सपाट भाग आसा. तो झिआंग खोआंग सड्याचोच 
एक भाग. देशाच्या ईशान्य भागांत ट्रान्निंग सडो आसा. ताची उंचाय 
१,0२0 ते १,३७० मिटरांमेरेन आसा. मेकाँग आनी तिच्या फांट्यांच्या 
देगणांनी बारीक मातयेचीं व्हड पिकाळ मळां आसात. व्हाँत्यान हें 
तांच्यांतलें सगळ्यांत व्हडलें मळ. दक्षिण भागांतल्या बलोयेन सड्याची 

उंचाय १,०७० मी. आसा. मेकाँग ही देशांतली मुरवेल न्हंय. पावसांत 
मेकाँग आनी तिच्या फांट्यांक सदांच हुंवार येतात. 

हवामान : लाओसाचें हवामान सादारणपणान उश्ण 
कटिबंधीय प्रकारचें आसता. मे ते ऑक्टोबर म्हयन्यांमर्दी नेटाचो 
पावस पडटा. ह्या तेंपार वारें नैऋत्येकडच्यान व्हांवता. नोव्हेंबर ते 
एप्रिलामेरेनचो तेप सुको उरता. ह्या तेंपार वारें ईशान्येकडच्यान 
व्हांवता. वर्सूयभर हवामानांत चड ओलसाण उरता. मार्च ते सप्टेंबर 
मेरेन सरासरी तापमान २८१ सॅ. जाल्यार नोव्हेंबर ते मार्चमेरेन तें 
२११ सॅ. इतलें आसता. 

वनस्पत आनी मोनजात : देशाची सुमार ६0% भूंय रानांखवाल 
आसा. देशाच्या उत्तर भागांत उश्णकटिबंधीय रूंदपानी आनी वर्सूयभर 
पाचवीं उरपी रानां आसात. दक्षिणेकडच्या रानांनी सदांपाचवे आनी 
पानझडी रूरव आसात. कांय रानांनी ऊंच तणूय वाडटा. 

हांगाच्या रानांनी रानटी मोनजात खूब आसा. तांतूत बिबटो, 
वाग, हत्ती,रानदुकर, हरण, वांस्वेल हांचो आस्पाव जाता. थंय 
तरेकवार सोरपांचें प्रमाणूय खूब आसा. सवण्यांचेय साबार प्रकार 
थंय दिश्टी पडटात. 

इतिहास आनी राज्यवेवस्था : ह्या देशाची पुर्विल्ली म्हायती 
स्पश्टपणान मेळना. पृण पुरातत्त्वीय पुराव्यांवयल्यान मेकाँग न्हंयेचे 
देगेर रावपी लोकांक इ. स. पयलीं ३000 वर्सांपयलींसावन शेतवड, 
घातूकाम आनी मातयेची आयदनां करपाक येतालें हे सिद्ध जाता. | 
तेराव्या शेंकडयांत चीनांतल्या लाओ लोकांनी इंडोचायना दिपकल्पांत | 
स्थलांतर केलें. लाओ लोकांवयल्यानच ह्या प्रदेशाक लाओस नांव | 
पडलें अशें कांय इतिहासकारांचें मत आसा. शेंकड्याच्या 
मध्याक फांगूम हाणें ह्या प्रदेशांत बौद्धधर्माचो प्रसार केलो. शेजारच्या 
राश्टरांकडेन ताणें वेपारी संबंद जोडिल्ले. पूण राज्याभितरले दुस्मानकायेक 
लागून १७०७त लान्‌ झांग राज्याचे दोन कुडके जावन ल्वांगप्राबांचेर 
(उत्तर) आनी व्हात्यान (दक्षिण) हीं दोन राज्यां अस्तित्त्वांत आयली. 
हे संदीचो फायदो घेवन थायलँडान व्हँत्यान राज्य हातासून तें आपल्या 
राज्याक जोडलें. जाल्यार ल्वांगप्राबांग हें चीन आनी व्हिएतनामाचें 
मांडलीक जालें. ह्याच काळांत फ्रांसान व्हिएतनामच्या कांय भागांत 
आपल्यो वसणुको उबारिल्यो. फुडें तांणी (१८९३त) व्हत्यान आनी 
ल्वांगप्राबांचेर आपली सत्ता प्रस्थापीत केली. फ्रँंच इंडोचायनाचो एक 
वांटो म्हणून लाओसाच्या ल्वांगप्राबांग, व्ह्यत्यान आनी चंपासाक ह्या 
राज्यांचो फ्रेंच कारभार चलोवपाक लागलो. दुसऱ्या म्हाझुजामेरेन 
मांडलीक राज्यां ताच्या शेकातळी उरली. 

दुसऱया म्हाझुजाच्या तेंपार फ्रांसाचेर हार घालून 
लाओसाचेर ताबो मेळयलो. १0 मार्च १९४५ दिसा इं 
वसणुकेचो दर्ज सोंपिल्लयाचें जपानान घोशीत करून ल्वां 
राजाक स्वातंत्र्याची घोशणा करपाक लायली. म्हाझूज काबार 

` उपरांत थंयचे राश्ट्रवादी मुक्ती चळवळीन ल्वांगप्राबांगच्या राजाक 

_ सत्तेभायरो केलो. पूण फ्रांस सैन्यान लाओसाचेर घुरी घालून ऑगस्ट 
` १९४६त एक खाशेले कबलातीवरवीं १९०४ सावन ल्वांगप्राबांगचे 
_ यादयेर आशिल्लया सिसाव्हाँग व्हाँग राजाक परतून लाओसाचे सत्तेर 
_ हाडलो. राजान १९४७त नवें संविधान आपणावन फ्रांसाकडेन लाओसाक 
` स्वतंत्र सार्वभौम राश्ट्राचोदर्जो दिवंचो अशो कबलाती केल्यो. १९५३त 
_ व्हिएतनामी साम्यवादी फौजांनी लाओसाचेर घुरयो घाल्यो. १९५० 
प्रिन्स सूफानूव्होंग हाच्या फुडारपणारवाल पॅलेट लाओ हे साम्यवादी 
चळवळीची स्थापना जाली. पॅलेट लाओ ही आदली राजेशाय आनी 
फ्रेचविरोधी आघाडी. २१ जुलय १९५४ दिसा जाल्ले कबलातीवरवीं 
व्हिएतनामी आनी फ्रेंच सैन्य लाओसच्यान काडून घेतलें. उपरांत 
पॅथेट लाओन व्हिएतनामी साम्यवादी चळवळीच्या आदारान उत्तर 
लाओसांत आपलो शेक बसयलो. उपरांत हांगाच्या वेगवेगळ्या 
पक्षांभितर झणडीं जावन देशाची राजकीय स्थिती इबाडली. सूफानूव्होंग 
हाचो सवतीभाव प्रधानमंत्री जाल्लो पूण उजवे विचारसरणेच्या लोकांनी 
ताका दोन फावट सत्तेभायरो केलो. जनरल फूर्मा नोसावान आनी 
प्रिन्स बून ऊम हांच्या फुडारपणारवाल उजव्या विचाराच्या पंगडान १9 
डिसेंबर १९६0 दिसा राजधानी व्हयँत्यानाचेर ताबो मेळयलो. प्रिन्स 

' बून ऊम हाच्या फुडारपणारवाल उजव्या पक्षान नव्या सरकारची 
स्थापना केली. पूण पक्षांभितर झणडीं चालूच आशिल्लीं. निमाणेकडेन 
१९६१त झगड्याक लागून जाल्ले व्हड नुकसान आनी संयुक्त संस्थानाच्या 

` स्रांगण्यावयल्यान झूज थांबलें. झुजा संबंदीत जिनिव्हा शारांत 

` आंतरराश्ट्रीय परिशद जावन लाओसाच्या तिनूय राजकीय पंगडांभितर 
 सूवाना फूमा हाका प्रधानमंत्री करचो अशें एकमत जालें. हे 

' कबलातीवरवीं २३ जुलय १९६२ दिसा शासनाकडेन सगळी सत्ता 

` दिवन, ७ ऑक्टोबर मेरेन देशांतलें सगळें परकीय सैन्य काडून 
घेतलें. संयुक्त संस्थानांनी लाओसाक पुराय हक्क दिवपाचें घोशीत 

' केलें. पूण साम्यवादी फौज थंयच आसली. हाका लाजून १९६३त 
परत झगर्डी सुरू जालीं. साम्यवाद्यांक विरोध करपारवातीर संयुक्त 
'संस्थानान व्हाँत्यान शासनाक लश्करी, अर्थीक आदार, जाल्यार पॅथेट 
'लाओक उत्तर व्हिएतनामान सैनिकी आदार दिलो. दोनूय पंगडांमदीं 
व्हड झूज पेटलें. थंय शांतताय प्रस्थापीत करपाचे खूब यत्न जाले. 
पूण तांकां यश आयलेंना. ५ एप्रिल १९७४ दिसा पॅथेट लाओ आनी 
बिगर साम्यवादी पंगडांचें सारकेंच प्रतिनिधित्व आशिल्ल्या नव्या जोड 
मरकाराची स्थापना जाली. सूव्हाना फूमा परत प्रधानमंत्री जालो. ह्या 
देशाच्या तीनचतुर्थाश क्षेत्राचेर आपलो शेक आशिल्लयाचो दावो 
लाओ हाणें केल्लो. एप्रिल १९७५ त अमेरिकेच्या फाटबळान 
व्हिएतनाम आनी कांपुचियेंतलें शासन अधिकारावयल्यान गेलें. तेन्ना 
'लाओसियी साम्यवाद्यांनी पुराय लाओसाचेर लश्करी आनी राजकीय 
'ताबो मेळोवपाचे यत्न केले. २३ ऑगस्ट १९७५ दिसा पॅथेट लाओचो 

लाओवयलो प्रभाव चड घट्ट जालो. 

२ डिसेंबर १९७५त लाओ पिपल्स डॅमॉक्रॅटिक रिपब्लीकाची 
घोशणा केली, प्रिन्स सूफाननूव्होंग हाका राष्ट्राध्यक्ष आनी कायसोने 
फौमपिट्टान हाका प्रधानमंत्री म्हणून वेंचून काडलो. राजा सव्हांग 
वथ्यना हाणें आपल्या पदाची सोडचीट दिल्ल्यान थंयची राजेशाय 
काबार जाली. १९७९त लाओ पॅट्रिओटीक फ्रंटाचें लाओ फ्रंट फॉर 
नॅशनल रिकन्स्ट्रक्शन अशें रुपांतर केलें. हातूंत साबार राजकीय 
आनी भौशीक पंगडांचो आस्पाव जाता. उपरांतच्या धा वर्साभितर 
साम्यवाद्यांनी आपली सत्ता चड घट करून देशाचे अर्थवेवस्थेक 
भौशिक रूप दिवपाचें थारायलें. तांणी खवाजजी वेपाराचेर बंदी घाली, 
तशेंच काररवान्यांचें राश्ट्रियीकरण आनी शेतवडीचें सामुहिकीकरण 
केलें. व्हिएतनाम आनी रशियेकडेन इश्टागतीचे संबंद जोडले. चिनी 
तंत्रज्ञ आनी सल्लागारांक धांवडावन घाले. हाचो परिणाम म्हळ्यार 
चिनान सरकार विरोधी गनिमी पंगडांक आदार आनी प्रशिक्षण दिवन 
लाओसाक धाडपाक लागले, हाका लागून लाओसांत परत तणावाचें 
वातावरण निर्माण जालें. हाचे वायट परिणाम देशाचे अर्थवेवस्थेचेर 
जावपाक लागले. देखून शासनान भौशिकीकरणाचे प्रक्रियेक ड्ल्लो 
आळो घालो. खाजगी वेपाराक परतून मान्यताय दिवन बिगर- 
साम्यवादी राश्ट्रांकडच्यान आदार घेवपाचीय घोशणा केली. 

देशाचो राजकारभार १९४७त आपणायल्लया संविधानाप्रमाण 
चलता. लाओस हें संसदीय लोकशाय राष्ट्र. प्रधानमंत्री हो कार्यकारी 
आनी वैधानीक मुरवेली. देशांत वट्ट १३ प्रांत आसून, फुडें तांची 
विभागणी जिल्हे, नगरक्षेत्र आनी रवेड्यांमदी केल्ली आसा. १९७५ 
सावन थळावे प्रशासनवेवस्थेची पुनर्रचणूक केल्ली आसून, वेचून काडिल्लया 
लोकांच्या समितींकडच्यान रवेड्यांचो कारभार चलता. व्लँत्यान शारांत 
सर्वोच्च न्यायालय आसा. 

अर्थीक स्थिती : लाओसाचो अविकसीत देशांमदी आस्पाव 
जाता. लोकांच्यो दीसपट्ट्यो गरजो भागोवपाक लेगीत थंय कुस्तार 
जाता. यादवी झूज आनी फ्रेंचानी लाओसांत खूब उणी भांडवल 
गुंतवणूक केल्लयान हो देश अविकसीत उरलो. येरादारी वेवस्थेचें 
उणेंपण आनी यादवी झूज हांकां लागून देशांतली साधनसंपत्ती चड 
प्रमाणांत उपेगांत हाडप शक्य जालेंना. १९७५त स्वतंत्र प्रजासत्ताकाची 
घोशणा केले उपरांत खूब उद्देजक, देश सोडून गेले. हांगा कम्युनिस्ट 
पक्ष सत्तेर आयले उपरांत अर्थवेवस्थेंत थोडीभोव थिराय आयली. 
मर्यादीत उद्देगीक विकासाक लागून गरजेच्या निर्मिती उत्पादनाची 
देशाक आयात करची पडटा. शेतवड हो ह्या देशाचो मुखेल वेवसाय. 
देशांतले सुमार ८०% लोक ह्या वेवसायांत घुस्पल्यात. च्या, कॉफी, 
मको, कापूस, तंबाकू, मूग, भिकणां, वेलची, ताग, कसावा, बटाट, 
कणां, अनस, ऊस हीं हांगाचीं मुखेल पिकां. सद्या शिंपणावळ 
आनी साऱ्याचो उपेग करून शेतकी उत्पादन वाडोवपाचे यत्न चलतात. 


लांकूड 
पण गरजेपरस उत्पादन उणें आशिल्लयान तांदूळ आनी हेर धान्यांची 
आयात करची पडटा. शेतवडीक जोड आशिल्लो पशुपालन वेवसाय 
दक्षिणेकडच्या मैदानी प्रदेशांत आनी नॉय बांगहिआंग आनी डॉन 
व्हंयांच्या देगणांनी नेटान चलता. रानांतली येणावळय देशाचे अर्थवेवस्थेक 
हातभार लायता. घर बांदकामाक उपेगी पडपी लांकूड हें देशांतलें 
म्हत्वाचें उत्पादन. ताची निर्यात व्हड प्रमाणात जाता लाओसाचे भुंयेंत 
तरेकवार खनिजां आसून तातूंत मुखेलपणान कथील, पॉटॅश, जिप्सम, 
सैंधव, खनीज तेल, तांबें, भांगर, जस्त, शिंशें, मँगनीझ, पायरायट 
आनी गंधक हांचो आस्पाव जाता. पूण भांडवलाच्या उणावाक लायून 
हीं मिनां खूब उण्या प्रमाणांत काडटात 
उददेणीक नदरेनय लाओस हो अविकसीत देश. देशाच्या 
वट्ट राश्ट्रीय उत्पादनांत उद्देगीक उत्पादनाचो वांटो खूब उणो 
देशांतल्या वट्ट कामणारांतले फकत १% परसूय उणे लोक उद्देगांत 
घुस्पल्यात. उद्देगधंदे मुखेलपणान रान आनी शेतकी उत्पादनांचेर 
प्रक्रिया करप, हस्तवेवसाय आनी मूलभूत उपभोग्य वस्तू निर्माण 
करप ह्या प्रकारचे आसात. रवणकाम, लांकडी कोळसो निर्मिती, 
शिमीटाच्यो विटो करप, तंबाकूचेर प्रक्रिया, भात कांडप, फर्निचर, 
लांकूड चिरप, सूत, कापड, सोरो काडप, च्या आनी काफयेचेर प्रक्रिया 
हे उद्देग ल्हान व्हड प्रमाणाचेर चलतात. विज्ञान आनी तंत्रगिन्यानाचे 
बाबतींत लाओसाक परदेशी तज्ञांचेर आदारून रावचें पडटा, 
किप हें देशाचें अधिकृत चलन. नॅशनल बँक ऑफ लाओस 
ही देशांतली मध्यवर्ती बँक. बँक ऑफ इंडोचायना ही थंयची सगळ्यांत 
व्हडली वेपारी बँक. 
दोंगरी भूंय, खूब देगणां आनी घोज्यांनी पडपी पावसाक 
लागून येरादारीच्या मळारूय हो देश फार्टी आसा. देशांतली ९०% 
म्हाल येरादारी आनी ८0% प्रवासी येरादारी रस्त्यांवयल्यान जाता. 
व्हिएतनाम झुजा तेंपार अमेरिकेन केल्ल्या बाँब हल्लयांनीय रवूब 
रस्त्यांची नासधूस जाली. देशांतलीं म्हत्वाची शारां हवाई मार्गान 
जोडल्यांत. व्हात्यान शारांत आंतरराश्ट्रीय विमानतळ आसा. रशियेच्या 
आदारान १९७६त लाओ एविएशनची स्थापणूक केल्या. लाओसांत 
रेल्वेमार्ग ना. मॅकाँंग आनी तिच्या फांट्यांतल्यान उदका येरादारी 
चलता. रेडिओ आनी दूरचित्रवाणी हांची वेवस्था थंय आसा. पूण 
दूरचित्रवाणीवयल्यो कार्यावळी व्हिएतनामांतल्यान प्रसारीत जातात. 
लोक आनी समाजजीण : लाओसांतले चडशे लोक 
हिनयान पंथी बौद्धधर्मी आसात, हांगाच्या दर एका गांवांत आनी 
शारांत बौद्ध देवळां दिश्टी पडटात. व्हाँत्यान आनी ल्वांगप्राबांग 
शारांनी बुद्धाची रवूब देवळां आशिल्लयान तांकां सिटीस ऑफ थाउझंड्स 
ऑफ टँपल्स अशें म्हणटात, लाओ हो देशांतलो मुखेल वंशीक पंगड. 
देशांतले ५०% वयर लोक ह्या पंगडांतले. भास, संस्कृताय आनी 
सुवातेवयल्यान लाओ लोकांचे मुरवेलपणान चार पंगड केल्यात ते 

अशे : लाओ-लूम, लाओ-ताई, लाओ-थेऊंग आनी लाओ-सोऊंग. 
हेर लोकांमर्दी व्हिएतनामी, चीनी युरोपी, भारतीय आनी पाकिस्तानी 
लोकांचो आस्पाव जाता. लाओ लोकांच्या चारूय पंगडांभितर पोटजाती 
आसात. लाओ ही देशाची अधिकृत भास. मेकाँग देगणांत लोकांची 
दाटाय चड आसा. हांगा जल्म प्रमाणाच्या मानान मरणाचें प्रमाण अर्दै 
आशिल्लयान लोकसंख्या खूब उणी आसा. हांगाच्या लोकांचें जिवीतमान 
उण्या दज्यचिं आशिल्लयान मोटारणाडयो खूब उण्यो आसात. सायकल 
आनी रेडिओ ह्यो थंयच्या लोकांच्यो चैनीच्यो वस्तू. हांगा पियेवपाच्या 
उदकाची वेवस्था बरी ना. देरवून हांगा वेगवेगळ्या पिडांच्यो धामी 
पातळटात. लाओसाचे चडशे लोक लांकडी वा कोंड्यांच्या घरांनी 
रावतात. तांचें पारवें मुखेलपणान तणापसून तयार करतात. हीं घरां 
जमनीसावन 9 ते २ मी. ऊंच लांकडी खुटांचेर उबारतात. थंय 
शिक्षणाचो प्रसार नेटान जायत आसा. दहयँत्यान हें देशांतलें सगळ्यांत 
व्हडलें शार. सावान्नाकेत, पाक्से, ल्वांगप्राबांग, सायाबुरी, टाकेक 
हींय हांयार्ची म्हत्वाची शारां. 

- कों. वि. सं. मं. 


लांकूड ¦ सादारणपणान व्हड आकाराच्या वनस्पतींच्या (झाडांच्या ' 
। रुखवांच्या) कांडाक वा खांदयेक लांकूड म्हणप जाता. वनस्पती 
शास्त्राप्रमाण लांकडाचो जो प्रकाश्ठ म्हणून भाग आसा ताका लांकूड 
म्हण्टात. भायली साल आनी भितरलो गर हांचेमदल्या तंतुयुक्त 
अशा कठीण भागाक लांकूड म्हण्टात. झाडाच्या सगळ्या भागांक 
सशक्त करपी पेशींच्या (उदक, अन्नरस पावोवपी) समुहाचें मेळून 
लांकूड जाता. लांकडांत ५0-६०% सेल्युलोझ, २०-२५% लिग्निन 
आनी १०-२०% कार्बोहायड्रेटां आनी रवनिज पदार्थ मेळटात. लांकूड 
ही एक म्हत्वाची सैमीक साधनसंपत्ती. 

ुर्विह्ल्या काळांत मनीस घर बांदपारवातीर आनी इंधन 
म्हणून लांकडाचो उपेग करतालो. उपरांत उदका येरादारीरवातीर 
लागपी व्हडीं, शेतांतलीं अवजारां, वाहनां, रवेळपाचें साहित्य, 
कारखवान्यारवातीर लागपी कचो माल, प्लायवूड, कागद आदी 
गजालींखातीर लांकडाचो उपेग करूंक लागले. उद्देगीक क्रांती 
आनी दुसऱ्या म्हाझुजा उपरांत जायत्या मळांचेर लांकडाचो उपेग | 
जावंक लागलो आनी ताची मागणीय वाडली. 

धर्तरेचो १/३ भाग रानान व्यापिल्लो आसा. भारतांत ६.९ 
लाख चौ. किमी. म्हळ्यार सुमार २२% भाग रानान व्यापिल्लो र 
भारतांत सादारण ३६00 प्रकारांची झाडां अस्तित्वांत आसून तातं 
२00 प्रकारांची उपेगी आसात आनी फकत कांय झाडांचे लांकुडच 
तिगपी आसा. युरोपांत स्विडन, नॉर्वे आनी फिनलंड ह्या देशां 
लांकडारवातीर नामना आसा. थंय पायन, स्प्रूस आनी बर्च ह्या 
लांकूड व्हड प्रमाणांत जाता आनी ताची निर्यातय जाता. रशियेचो 


ऱ्य 
कोंकणी विश्‍वकोश : ४ 


_ ३ भाग रानान व्यापिल्लो आसून तातूंत लार्च, पायन, स्प्रूस, बर्च आनी 
 अँस्पेन हीं झाडां जातात. कॅनडांत स्प्रूस, बाल्क्षम, फर जॅकपायन 
व्हायट आनी टॅमॅरॅक ह्यो जाती जातात. अमेरिकेच्या संयुक्‍त संस्थानांत 
पॉप्लर, स्वीटगम, ट्युपेलो, बर्च, अँश, पायन, सायप्रस ऑक, 
हिकरी, बॉलनट (अक्रोड), बीच ह्यो मुरेल जाती आसात. आफ्रिकेतल्या 
मध्य भागांत व्हड रानां आसून तातुंतल्यो मॅहोगोनी आनी ओकोम 
ह्यो जाती प्रसिद्द आसात. भारतांत केरळ, तमिळनाडू, कर्नाटक, 
महाराष्ट्र, मध्य प्रदेश, बिहार, ओरिसा ह्या राज्यांनी खवैर, देवदार, 
शिसवी, ओक, पळस अशीं जायतीं झाडां आसात. गोंयांत नाणो, 
मारट, किनळ, जांब, शिसव, हेद, घोटक, शिरस, शिवण, बेल, 
कवठ, कुडो, खैर, हिरडो, आंबो, पणस, चींच, पिंपळ, वड अर्शी 
जायतीं झाडां दिश्टी पडटात. 
सादारणपणान लांकडाची संरचना अशी आसता - १) भायली 
साल : हिकालागून झाडाक रारवण मेळटा. २) भितरली साल : ही 
साल झाडाच्या पानांत तयार जावपी अन्नरस खवांदयांक, रवोडाक 
आनी मुळांक पावयता. ३) ऊतककर स्तर : हो सारको वाडत वता. 
दर हंगामांत ह्या स्तराचे भितरले वटेन नवें लांकूड तयार जाता आनी 
भायलेवटेन नवी साल तयार जाता. ४) वर्सुकीं वा वृद्धी वलयां : 
हातुंतलें दर एक वलय म्हळ्यार दरएक वर्सांतली वाड आसता. 
५) रस काश्ठ : ह्या भागांतल्यान झाडाच्या मुळांनी जमनींतल्यान 
शोशून घेतिल्लीं पोशक द्रव्यां पानांमेरेन पावयतात. ६) मध्यकाशठाचो 


` लांकडाची संरचना दारवोवपी रवोडाचो आडवो छेद : १) भायली 
साल २) भितल्ली साल ३) ऊतककर स्तर ४) वर्सुकी वलयां 
५) रसकाष्ठ ६) मध्यकाष्ठ ७) भेंड ८) काष्ठ - किरण, 

भागः हांगाचें रसकाश्ठ सुकून घट्ट जाल्लें आसता. ह्या भागांतलें 
लांकूड इमारतीच्या बऱ्या कामारवातीर वापरतात. ७) गर : हो भाग 
मोव आसता. ८) काश्ठ किरण : हें गर ते साली मेरेनचे वेगवेगळे 
स्तर जोडटा, हातूंत पोशक द्रव्यां सांठयल्ली आसतात. 

लांकडाचे भायले वटेन वाडपी आनी भितरले वटेन वाडपी 
अशे दोन भाग आसतात, भायलेवटेन वाडपी लांकडाचे घट आनी मोव 
अशे दोन उपप्रकार आसतात. घट लांकडां वजनान जड, कणखर 
आनी बळकट आसतात. अशा झाडाचीं पानां चडशीं रूंद गाड रंगाची 
आसून तांचे धागे घट आसतात. मोव झाडारचीं पानां लांब, एक 
सारक्या रंगाची आनी एक सारकें पोंत आशि्लीं, वजनान हलकी 
आनी उण्या प्रमाणांत कणरवर आनी बळकट आसतात. 

गुणधर्म : भौतीक नदरेन लांकूड हें घट जॅली स्वरूपाचे 
आसता तरी ते उदकशोशकय आसता. लांकूड कांय मयदिमेरेनच 
उदकाचें शोशण करूंक शकता. 

सल, पोत आनी घाट : लांकडाचो सल (आयट) हो 
लांकडांतल्या धाग्याच्या वा हेर लांबायेक समांतर घटकांच्या झाडाच्या 
उब्या अक्षाच्या वा लांकडाच्या कांडाचे लांबायेक समांतर कडांच्या 
सापेक्ष आसपी दिशेकडेन संबदीत आसता. लांकडाचो पोत हो कोशिकांचें 
सापेक्ष आकारमान आनी आकारमानांतलें वेगळेपण हांचेकडेन संबदीत 
आसता. तशेंच तो तलम वा भरड आनी एकसारको वा विशम आसूंक 
शकता. वेगवेगळ्या ऊतकांची मांडावळ, सलाची दिशा, रंगामदलो 
भेद वा ताच्या संयोयांत लांकडाच्या अनुदैर्ध्य पृश्ठभागार निर्माण 
जावपी आकृती बंधाक घाट म्हण्टात. 

कोशिका भित्ती आनी कोशिका पोकळ्यो हातूंत झिरपल्लया 
रसायनीक संयुगाक लागून लांकडाक रंग मेळटा. वेगवेगळ्या 
झाडांच्या जातींनी वेगवेगळे तरांचे रं दिश्टी पडटात. रसकाश्टाचो 
रंग लेव आसता. चड तेंप लांकूड उक्तें उरल्यार ताचो रंग बदलता, 
ऑक्सिडीभवनाक लागून सगळ्या लांकडांच्यो रंगछटा गाड जातात. 

लांकडाच्या वेगवेगळ्या घटकांनी प्रकाशाचें परावर्तन केल्यान 
लांकडाक ओडलायणी चकचकसाण येता. लांकूड कापपाचे पद्दतीचेर 
ह्या गूणधर्माचो परिणाम जावंक शकता. लांकडाक सादारणपणान 
रवास असो वास नासलो तरी कांय लांकडांच्या जातीक एक निश्वीत 
आनी विशिश्ट असो वास आसता आनी ह्या गूणधर्मावयल्यान त्यो 
जाती वळखवूं येतात. लांकडांत जलांशाचें प्रमाण म्हत्वाचे आसता. 
लांकडांत जलांश आशिल्लयान ताचें वजन, आकार, उश्णताय निर्मितीची 
क्षमताय, घटपण, कदबकां आनी कीटक हांच्या आक्रमणाक भेदता 
अशा वेगवेगळ्या गूणधर्माचो परिणाम जाता. 

जलांश दोन पद्दतींनी निदर्शित करूंक येता - १) जलांशाचें 
वजन आनी ओल्या लांकडाचें वजन हांचें गुणोत्तर, २) जलांशाचें 
वजन आनी सुकिल्ल्या लांकडाचें वजन हांचें गुणोत्तर. हातूंत दुसरी 


लांकूड 

पद्दत चड प्रचारांत आसा. लांकडांतले रसायनीक तरेन संयोग जाल्ले 
उदक सोडून हेर सगळें उदक काडून उडयतकच लांकूड पुराय तरेन 
सुकिल्लयाचें मानतात. उदक काडून उडोवपाकातीर लांकूड भट्टेंत १00° 
सॅ. तापमानांत सुकयतात. सुकें लांकूड आर्द्र हवेंत उक्तें दवरतकच 
तें परत उदक शोशून घेता आनी फुगता. शोशून वा काडून उडयल्लया 
उदकाच्या समान शेंकडा प्रमाणारवातीर वेगवेगळ्या लाकडाचे बाबतींत 
ताच्या घनफळांत जावपी बदलांत फरक मेळटा. सादारणपणान जड 
लांकडां हलक्या लांकडापरस चड फुगतात आनी आकुंचीत जातात. 
पृण आकुंचन आनी फुशप हें घनतेच्या बरोबर प्रमाणांत आसताच 
अशें ना. लांकडाच्या कुडक्याचें वेगवेळ्या दिशांतलें आकुंचन आनी 
फुणप सारके नासता. रवूब गुंजो आशिल्ल्या लांकडावरी जाचीं सुतां 
वेगवेगळया दिशांक आसतात अशा लांकडाचो कुडको सुकल्यार चड 


करून फुटपाची शक्‍्यताय आसता. 
लांकडाच्या कुडक्याची उश्णताय उत्पन्न करपाची क्षमताय 


वाडट्या जलांशावांगडा उणी जायत वता. लांकडाचे जलनक्रियेंत मुक्‍त 
जावपी उश्णताय चड करून काश्टमय घटकांपसून उत्पन्न जाता. 
हाका लागून चड जड लांकूड चड उश्णताय दिवंक शकता. लांकडाच्या 
वजनांतय जायते फरक आसतात. चडशीं घट लांकडां जड आसतात. 
घटपणा, बळ तशेंच उश्णताय मोल हे नदरेन लांकडाचें वजन 
म्हत्वाचें आसता. 

शक्त : लांकडांतली शक्त ही लांकडांतले रवाशेले जडसाणीक 
आनी ताका लागून निर्माण जावपी विकृतींक प्रतिकार करपाचे लांकडाचे 
क्षमतायेखातीर म्हत्वाची आसता. लांकडांतले शक्‍तीचो आस्पाव आशिल्ली 
मुखेल प्रतिकार खाशेलपणां अशीं : लांकडांतल्या सुतांच्या दिशेंतल्या 
संपिडनाक प्रतिकार २) कडकसाण वा बागोवपाक प्रतिकार करपाची 
तांक ३) ताणांतली शक्त वा लांबायेचे दिशेंतल्या भाराक प्रतिकार 
करपाची तांक, ४) कर्तन शक्त वा सलाचे दिशेन वा ताचे आडवे 
दिशेन तुटपाक प्रतिकार करपाची तंतुची क्षमताय. लांकडांत आशिल्ली 
शक्त आनी ल्हवसाण हांचो संयोग हो ताचो एक बरो यंत्रीक गुणधर्म 
जलांश. हो लांकडाचे शक्‍्तींतलो म्हत्वाचो घटक. लांकूड जशें जशें 
हवेंतलें उदक शोशून घेता तशी तशी ताची शकत आनी कडकसाण 
उणी जायत वता. लांकडांतलीं गुंजां आनी हेर दोश हांचोय ताचे 
शक्तीचेर परिणाम जाता. गुंजांचें आकारमान, स्वरूप, सुवात म्हत्वाची 
आसता. लांकडाचें वजन शक्तीचे नदरेन म्हत्वाचें आसता. 

घटसाण : दर एका लांकडांत वेगवेगळी घटसाण आसता. 
लांकडाचें वजन घटकांची संरचना आनी रांपोवपाचें प्रमाण हांचेर 
लांकडाची घटसाण आदारून आसता. 

लवचिकताय आनी चिवटसाण : लांकडांत आशिल्लो जलांश 
ताचे लवचिकतायेचेर व्हड प्रमाणांत परिणाम करता. 

तिगप : ज्या लांकडांत कुसपाचे प्रक्रियेक प्रतिकार करपाची 

कोंकणी विश्वकोश : ४ ड 
क्रमताय आसता तें लांकूड चड तिगता. लांकूड सैमीक रितीन 
कुसना. ताका कवकां वा सुक्ष्मजंतू कारणीभूत आसतात. कवकां 
आनी सूक्ष्मजंतू हांकां जगपाक आनी प्रसारणाक फावोशी उश्णताय, 
आर्द्रताय आनी प्राणवायू गरजेचो आसता. ह्यो गजाली कुशीक दवरल्यार 
कुसपाची प्रक्रिया शक्य जायना आनी लांकूड बरोच तेंप मेरेन तिगूंक 
शकता. जायते खेपे लांकडांतल्या मध्यकाश्टाचेरय लांकडाचें तिगप 
आदारून आसता. मघ्यकाशठ जितलें गाड तितलें लांकूड चड तिगता. 
लांकडाच्यो व्हायट सीडार, ईस्टर्न आनी वॅस्टर्न सीडार, ब्लॅक वॉलनट, 
सायप्रस, रेड वुड, व्हायट ओक, ब्लॅक अंश, चेरी, रेंड एल्म, वेस्टर्न 
आनी इस्टर्न लार्च, आयर्नवूड ह्यो बऱ्यो आनी तिगपी जाती आसात. 
व्हायट पायन, नॉर्वे पायन, रँड ओक, रेंड अंश, येलो पॉप्लर, शुगर 
पायन ह्या जातींचो टिकाऊपणा मध्यम आसा. व्हायट एल्म, बीच, 
हिकरी, हार्ड मॅपल, व्हायट अंश, हेमलॉक, स्प्रूस, ह्यो जाती इबाडपी, 
जाल्यार बासवुड, अ स्पेन, विलो, सिर्कॅमूर, बाल्सम ह्यो जाती रोरवड्योच 
डबाडपी आसात. भारतांतल्यो अंजन, काळो शिरीष, सवैर, जांभो, 
देवदार, शिसू, सायल ह्यो जाती बऱ्यो तिगपी; किंजळ, तामणा, 
धामणी, धवो शिरीष, शिसवी आदी जाती मध्यम तिरपी, अक्रोड, 
आंबो, ऐन, धावडो, पेटारी, जांबळ, तांबडो देवदार ह्यो जाती उण्यो 
तिगपी आसात. 

लांकडाच्या वापराप्रमाण ताचे बरे प्रतीचो विचार करतना 
सरासरी वजन, जलांश,ताण शक्त आनी तिगप, उजो आनी हवा 
प्रतिबंधकताय लवचिकताय आदी गजालींचो विचार करचो पडटा. 
सैमीक लांकडांत, चिरो, फूट, गुंजां आदी जायते दोश आसतात. 
तेचपरी लांकडाच्या आडव्या छेदांतली तंतुची दिशा, उतार, सलगताय| 
ह्योय गजाली विचारांत घेवच्यो पडटात. 


व कांय म्हत्वाच्या जातींच्या लांकडाचे गूणघर्म आनी उपेगः 


अंजन कठीण आनी जड स्वांबे. 
अर्जुनसादडा स्वूब घट्ट पाटी, वांशे. 
आंबो भरड आनी वेगवेगळ्यो कोशिका जळणाचें लाकूड 
रचना, किटकांक आवडपी आनी हलके 
आनी घट कामांस्वातीर. 
ओंवळ जड, पिंगशें, बरें पॉलीश जावपी सादे घरबांदावळी 
खातीर. 
ऐन तांबशा करड्या रंगाचें, दाट, सगळ्या तरांच्या 
तिगपी आनी बळकट इमारतींच्या 
कामारवातीर 


मध्यम कठीण, जड, बळकट 


आनी तिजपी 


किटकरोधक, बळकट 


तिगपी, बरें रांपपी, बरें 
पॉलीश जावपी आनी 
किटकरोधक 

कठीण, जड, तिगपी आनी 


घटमूट 
मोव, हलकें, मर्यादीत 


प्रमाणांत घट, तिगपी 


बरें लवचीक, तंतुमय, 
कामाक सोपें आनी तिगपी 


कठीण, जड, तिगपी आनी 
घटमूट 


चिवट, जड, मध्यम कठीण, 


hr 


E कोशिकारचना, चिवट, 


बरें रांपपी आनी बरें पॉलीश 


जावपी, किटकरोधक. 
किटकरोधक, घटमूट 


सामकें घट, दिसपाक बरें 


रांपयतकच आंकुचन जायना 


घटमूट, जड, तिगपी, 
पॉलिशीरवातीर बरें 


सामकें घटमूट, जड, चिवट, 


तिरपी 
घटमूट आनी तिरपी 


आनी व्होड्यांरवातीर. 
जमनी, पारवीं 
क्राक्रीटाच्या 
कामारवातीर. 
घरबांदणी आनी 
काँक्रीट कामारवातीर 
शिळेपाट, आनी घराचे 
रवांबे. 


पूल, खांबे, स्तंभिका. 


सामान्य फर्निचर, 
सामानाची खोकी, 
रेल्वेचे डबे बी. 

गाडयेचे आस, 
खेळाचे सामान,गोल्फाच्यो 
बडयो, कांतीव 
कामांरवातीर योग्य. 
पूल, व्हड 
बांदकामांरवातीर, 
शिळेपाट. 

दारां, जनेलां, 

शिळेपाट, फर्निचर, 

बी कामारवातीर. 
तिगपी, शिळेपाट, हत्यारां 
आनी दांडे तशेंच 

तारवांचे बांदावळीरवातीर. 
घरबांदणी आनी काँक्रीट 
कामारवातीर 

बऱ्या दज्यचिं 

फर्निचर, आरमारी. 
उदकांत रावपी देरवीक - 

उदका येरादारींतलें उबें 
सरकदार. 

इमारतीच्या आनी 
फर्निचराच्या सगळ्या 
कामांरवातीर. 

इमारती कामांरवातीर. 


चक्रांचे आरे, टणक आनी 
चिवट कामांरवातीर. 

लांकूड 


लांकडाचें कापकाम : रानांतलें पुराय वाड जाल्ले झाड वेंचून तें 

कापून घेतात. रवरवतीन ताचे फावो त्या आकारचे कुडके करतात 
उपरात लाकूड कापपाच्या काररवान्यांत हाडटात आनी चक्रीय खरवत 
यंत्र वा पट्यो आशिल्ल्या रवरवतीच्या यंत्राच्या आदारान तें कापतात 
रानातल्यान येवपी ओंडके उदकाच्या कुंडांत सांठयतात. सकिल्लया 
रवोडापरस ओलें रवोड कापप सोपें जाता लांकडाच्या वरवारींनी 
कापिल्ल्या लांकडाच्यो पट्ट्यो, फळयो, स्कँटलिंग आनी बॉक अशे चार 
गट करतात. लांकडाच्या घटकाचें मेजप हैं पट्टयांखातीर लांबायेच्या 
मापांत, म्हळ्यार मीटरांनी फळयांखवातीर ्षेत्रफळांत म्हळ्यार चौरवण 
मीटरांनी आनी हेर घटकांखातीर घनफळांत म्हळ्यार घनमीटरांनी 
अशा रार्शींनी मेजतात. 

लांकडावयली प्रक्रिया : फावो ते प्रमाण लांकडाचेर 
सादारणपणान दोन प्रक्रिया करतात. हातूंत लांकूड सुकोवप आनी 
ताचेर वेगवेगळयो रसायनीक प्रक्रिया करप हांचो आस्पाव जाता 
लाकूड वापरचे आदीं तें पुरायतरेन सुकोवप गरजेचे आसता. ताका 
लागून तातुंतले आकुंचन प्रसरण दोश उणे जातात. लांकुड स॒कोवपाच्यो 
दोन पद्दती आसात - १) वाऱ्याचेर स॒कोवप २) भट्टेंत सुकोवप 
वाऱ्याचेर सुकोवपाची पद्दत सवकसायेन आनी उण्या खर्चाची आसून 
ती वापरांत आसा. कांयकडेन वाऱ्याचेर आनी भटटेंत सुकोवपाची 
पद्दत सयुक्तपणान वापरतात. लांकूड हें सुके हवेंत वा जाग्यार 
आसल्यार वा सदांच उदकांत बुडिल्लें आसल्यार ताचेर चडसो परिणाम 
जायना. पूण आलटून- पालटून उदकांत वा सुक्या जाग्यार ना 
जाल्यार ओल्या जाऱ्यार दवरल्यार तें कुसता वा ताका कीड लागता. 
तें कुसचें न्हय वा नश्ट जावंचे न्हय देखून लांकडाचें परिक्षण करपी 
लांकडाच्या पश्टभायाचेर लावपारचीं जायत्या तरांचीं रसायनां उपलब्ध 
आसात. 

लांकडापसून मेळपी रसायनीक पदार्थ : लांकडापसून 
जायत्या तरांचे रसायनीक पदार्थ मेळूंक शकतात. तातुंतले कांय 
पदार्थ म्हत्वाचे आसून ताचें व्हड प्रमाणांत उत्पादन करतात. हे पदार्थ 
लांकडाचेर विवक्षीत प्रकारच्यो रसायनीक आनी भौतिक क्रिया करून 
तयार करतात. 

लांकूड हो पदार्थ कोशिकामय आसून तातंतल्या कोशिकांची 
रचना ततूच्या स्वरूपात आसता. लांकडाच्यो तंतकोशिका सेल्यलोज 
लिग्निन आनी हेमिसेल्युलोज ह्या मुसवेल घटकांच्या वेगवेगळ्या 
प्रमाणांच्या मिश्रणांच्यो जाल्लयो आसतात. सगळ्या प्रकारच्या लांकडांत 
ह्या मुरेल घटकांभायर हेर कार्बनी घटकद्रव्यांय मेळटात. हीं द्रव्या 
लांकडांतल्या तंतूंचे पोकळेंतल्या जाऱ्यांत आसतात. लांकडांत कांय 
प्रमाणांत लवणांय आसतात 

जायतेकडेन लांकडाचो इंधन म्हणून उपेग करतात. पण 
इंधन हे नदरेन लांकडापरस ताचेपसून तयार जाल्लो लोणारी कोळसो 


लांकूड 
चड काम करता. लांकडापसून कोळसो तयार करपाचे क्रियेंत 
उश्णतायेच्या आदारान लांकडाचें विघटन करतात. हे विघटन क्रियेंत 
लांकडाचें कार्बनीकरण जावन कोळसो तयार जाता आनी लांकडांतलीं 
हेर कार्बनी घटकळ्रव्यां धुंवर, वायू, हांचेवांगडा वयर वतात. 
कोळशावांगडाच तातुंतले बाश्‍्पनशील रसायनीक पदार्थ ऊर्ध्वपतित 
द्रव म्हणून वेगळे काडून ताचेपरसय चड अदीक विभाजन आनी 
शद्धिकरण करून शुद्ध रसायनां तयार करूंक मेळटात. 
" जड लाकडाचे कार्बनीकरण क्रियेंत अॅसेटीक आम्ल आनी 
मिथिल आल्कोहॉल हीं रसायनां मेळूंक शकतात, मोव लांकडाच्या 
कार्बनीकरणापसून ट्पेटायन, पायन हॉबर बी पदार्थ मेळूंक शकतात, 
तेभायर ब्युटिरिक आम्ल, क्रिओसोट रलायर्कॉल, अलिल आल्कोहाँल, 
मिथिल एथिल लिटोन, मिथिल अँसिटेट, प्रतिऑक्सिडीकारक तेलां 
सारकीं जायतीं रसायनां उण्या चड प्रमाणांत मेळूंक शकतात. सुमार 
300 वेगवेगळी रसायनां लांकडाच्या कार्बनीकरणावरवीं मेळूंक शकतात. 
१८३0 वर्सा लोणारी कोळसो तयार करतना तज्जन्य 
रसायनांचे वेगळेपण करपाचो व्हड प्रमाणातलो यत्न सुरू जालो. 
१८७७-१९०0 ह्या काळांत लांकडाच्या कार्बनीकरणाचो आनी संबंदीत 
रसायनां मेळोवपाच्या उद्देगांत खूब उदरगत जाली. बऱ्या बांदणेच्यो 
कार्यक्षम भट्ट्यो तयार करून तातूंत कार्बनीकरणावरवीं तयार जाल्ले 
वायुरूप रसायनमिश्रण थंड करून पायरोलिग्निअस आम्ल मेळोवपाची 
सोय जाली. हातुंतलें वायुरूपी मिश्रण थंड करून द्रवीभूत जायनाशिल्लो 
भाग घुंवराच्या रूपान भायर सोडून दिवपाची वेवस्था भट्टेंत केली. 
हो धुंवर कार्बन मोनॉक्सायड, कार्बन डाय-ऑक्सायड, मिथेन आनी 
हायड्रोक्सायड ह्या घटकांपसून तयार जाल्लो आसता. जायत्या भट्ट्यांनी 
ह्या धुंवराचो पूरक इंधन म्हणून त्याच भट्ट्यांरवातीर उपेग करूंक 
लागले. पायरोलिग्नअस आम्लाच्या उर्ध्वपतीत विभाजनान मिथिल 
आल्कोहॉल आनी अँसिटिक आम्ल हांचें व्हड प्रमाणाचेर उत्पादन 
करप शक्य जालें. ऊर्ध्वपातन पुराय जातकच तळाक उरिल्लो दाट 
काळो द्रव म्हळ्यार लांकडाचें डांबर. मूळ लांकडाच्या वजनाच्या 
प्रमाणांत कठीण जातीच्या लांकडापसून उत्पादन मेळटा तें अशें - 
कोळसो २०%, पायरोलिग्निअस आम्ल ३०-४०%, डांबर ६-१३%, 
पायरोलिण्नीअस, आम्लापसून मूळ लांकडाच्या वजनाच्या प्रमाणांत 
४-६% अँसेटीक आम्ल आनी १.२% मिथिल आल्कोहॉल मेळटा. 
रेझीनयुक्त लांकडाच्या कार्बनीकरणापसून मेळपी 
रसायनांः रेझीनयुक्त झाडाच्या लांकडाचें ऊर्ध्वपातन केल्यार जायतीं 
म्हत्वाची रसायनां तयार करूंक मेळटात, ऊर्ध्वपातीत केल्लो विद्राव 
थंड केल्यार ताचे दोन थर वेगळे जातात. एक थर आम्लीय उदकाचो 
आसता आनी दुसरो रेझीन पदार्थाचो आसता. आम्लीय उदकाच्या 
थरांत असिटिक आम्ल आनी मिथिल आल्कोहॉल आसता. पूण 
रेजीनयुक्त लांकडांत हें प्रमाण उणें आसता. हो आम्लीय उदकाचो 

थर वेगळो काडून उडयतात आनी उरिल्लचा रेझिनाच्या मिश्रणाच्या 
काळया थराचें ऊर्ध्वपातन करून विभाजन करप जाता. तातुंतल्यान 
पायन डांबर, पायन तेल, टर्पेटायन तेल, टर्पैंटायन डायपेंटिन हे. 
म्हत्वाचे पदार्थ मेळटात. सादारणपणान एक टन पायन लांकडापसून 
२00 ते २२0 किग्रॅ. कोळसो, २00 ते २५0 लि. वट्ट तेल २0 तै ३0 
लि. टर्पेटायन, १00 ते १५0 लिटर पायन डांबर मेळूंक शकता. 
रेझीनयुक्त लांकडाचें वाफयुक्‍्त ऊर्ध्वपातन : वाफयुक्‍्त 
ऊर्ध्वपातनापसून सेल्युलोझ आनी लिग्निन हांच्या मिश्रणाचो लगदो 
तयार जाता. सगळीं ऊर्ध्वगामी रसायनां वाफेवांगडा वतात आनी तीं 
थंड करतकच विद्रावाच्या स्वरुपांत मेळटात. लांकडाचो गाळ म्हणून 
उरिल्लो लगदो तंतूफलक तयार करपारवातीर वापरतात. रेझीनयुक्त 
लांकडापसून सल्फेट पद्दतीन लगदो करपाचे क्रियेंतय टर्पैटायन 
आनी तत्सम रसायनां मेळोंव येतात. वाफयुक्त ऊर्ध्वपातन क्रियेचौ 
वापर वासाळ त्रव्यां आशिल्लया मोव लांकडापसून वासाळ द्रव्या 
मेळोवपारवातीर व्हड प्रमाणांत करप जाता. 
लांकडापसून कागद आनी लगदो : कागद, लगदो आनी 
लगदयासावन करपाक मेळपी सेल्युलोझ पदार्थ म्हळ्यार लांकडाचेर 
आदारून आशिल्लो सगळ्यांत म्हत्वाचो उद्देग. अमेरिकेची संयुक्त 
संस्थानां, कॅनडा, नॉर्वे आनी हेर देशांनी कागद निर्मितीरवातीर 
लांकडाचो लगदो वापरतात. भारतांत दिसाळ्याच्या कागदारवातीर 
लांकडाचो लगदो वापरतात, दिसाळ्याचीं कागदा आनी खड्डे तयार 
करपारवातीर लागपी लांकडाच्या लगदयाक यंत्रीक लगदो म्हण्टात. 
रेयॉन तयार करपारवातीर बऱ्या पांवड्याचो निर्लिरिननीकरण केल्लो 
लांकडाचो लगदो लागता. निर्लिणिननीकरण करून तयार केल्ल्या 
लांकडाच्या लगद्याक सेल्युलोझ लगदो म्हण्टात. सेल्युलोझापसून्‌ 
अँसिटेट रेयॉन, विस्कोझ रेयॉन, प्लास्टिकां, संरक्षक लेप, 
नायद्रोसेल्युलोझ आनी हेर स्फोटक द्रव्यां आदी जायते पदार्थ तयार 
करूंक मेळटात. 
लांकडापसून जलीय वा विद्रावक निश्कर्शणान मेळर्प 
रसायनांः लांकडाच्या निश्कर्शणावरवीं टॅनिनां, कार्बनी आम्लाँ 
कार्बोहायडरेटां रंगद्रव्यां, वासाळ द्रव्यां, तेला, अल्कलॉयडां, रेझिनां, 
टर्पिनां हीं रसायनां वेगवेगळ्या झाडांच्या जातींप्रमाण वेगवेगळ्या 
भागांच्या लांकडापसून उण्या-चड प्रमाणांत मेळूंक शकतात. लांकडापसूर 
विद्रावक निशकर्शणाच्या आदारान टॅनिनां, रंगद्रव्यां आनी रेझिनां ह 
सहज वेगळावपाक मेळटात. पूण तातुंतले सेल्युलोझ आनी 
पदार्थ हांचेपसून उपेगी पदार्थ मेळोवपारवातीर लांकडाचें अ 
निश्कर्शण वापरप गरजेचें आसता. आम्लीय निश्कर्शण 
सल्फ्युरिक वा हायड्रोक्लोरिक आम्ल हांच्या उदकांतल्या विद्राव 
लांकडाचें निश्कर्शण करतात. सेल्युलोझाच्या विघटनाक लागून निर्मा 

उदकाच्या विद्रावांत उतरतात आनी लिज्निन तशेंच लिग्नोसेल्युलोज 
हाचो सकयल उरिल्लो लगदो वेगळो करूंक मेळटा. ह्या विद्रावाचेर 
यीस्टाची किण्वनक्रिया केल्यान एथिल आल्कोहॉल वा खाद्य यीस्ट 
तयार करूक येता. वा त्या आम्लीय विद्रावांतलीं रसायनां रसायनीक 
क्रियेन वेगळीं करूक मेळटात. अशे तरेन असिटिक आम्ल, फुरफुराल, 
शर्करा वर्गातले पदार्थ, हायड्रॉव्सिमिथिल फुरफुराल, लेव्ह्युलिनिक 
आम्ल, फॉर्मिक, मिथिल आल्कोहॉल, ग्लिसरीन, ऑक्झॅलिक आम्ल, 
२-३ ब्युटिलीन उ्लायकॉल, लॅक्टिक आम्ल, ब्युटिरिक आम्ल हीं 
रसायनां मेळूंक शकतात. गाळ म्हणून उरिल्लो भाग चडसो लिग्निन 
आसता. लिउ्नीनाचेर हायड्रोजन वायुच्या दाबारवाल चड तापमानाच्या 
आदारान क्रिया केल्यार सायक्लिक आल्कोहोलां, फिनिलां आनी 
वनस्पती तेलां सारके कांय पदार्थ मेळटात. 
लांकडापसून मेळपी रसायनीक पदार्थांनी कागद, लगदो, 
नोणारी कोळसो, टर्पेटायन आनी तज्जन्य पदार्थ, रेझिनां आनी टॅनिनां 
हीं रसायनां खूब म्हत्वाचीं आसून तांचें उत्पादन चड करून 
नांकडाचेरूच आदारून आसता. 
लांकडी कलाकाम : लांकडाक रूप आनी आकार दिवन 
गाच्यो उपेगी आनी सोबीत अशो वस्तू करपाच्या कामाक लांकडी 
मलाकाम म्हण्टात. पुर्वि्ल्या काळासावन घराचे बांदावळीरवातीर 
भानी सदच्या उपेगाच्यो, कलाकुसरीच्यो वस्तू निर्माण करपारवातीर 
तांकडाचो वेगवेगळ्या तरांनी उपेग करतात. इमारती कामाक लांब, 
[टमूट आनी एकसंघ लांकडाचो उपेग करतात. कोरीव कामाक 
कसंघ पूण मोव लांकूड लागता. 
प्रकार : लांकडी कलाकामाचे दोन वांटे जातात. १) जोडणीचें 
गानी २) घडणीचें. जोडणेंत नक्षीकाम, जाळी वा मूर्तीपट्ट्यो, लांकडी 
गंधे वा रिंवळे हांच्या आदारान एकठांय हाडटात. घडणेच्या वस्तूंनी 
र्णाकृती अर्दउठावाच्यो आनी चित्रसहभ अशे वांटे जातात. कसलीय 
र्त चारूय वटांनी प्रत्यक्षांत आसता तेप्रमाण घडयल्ली आसल्यार ती 
णाकृती म्हणप जाता. हाचे उरफाटें, चित्रसद्ृश आकृतींत नक्षीक 
डो उठाव हाडिल्लो आसता. तरी सगळीं घनमानांत दारवोवपाचो हेत 
[सता. 
संरक्षण : लांकडाच्यो वस्तू तयार करतकच तांचेर कांय 
रक्षक द्रव्यां लावप गरजेचें आसता. मुर्ती वा खेळण्यांनी रवरेपण 
[डपाक वा ओडलायणीं दिसपारवातीर रंगकामाचो उपेग करतात. 
लरंग वा लारवरं अशे दोन तरांचे रंग वापरतात. कांय लांकडाच्या 
स्तूंक फकत वार्निश मारतात. रंगाभायर सौंदर्यवर्धनाची दुसरी 
- म्हळ्यार जडावाची. हातूंत जायतेदी आकृती कोरांतून तातूंत 
, लांकूड, हस्तीदंत वा शिंपल्यो हे सारके पदार्थ भरपाचे, रंग वा 
हांच्या जार्‍्यार भांगराच्या वा रुप्याच्या पत्र्यांनी नटयल्लयो 
वस्तूय पळोवंक मेळटात. 

वास्तुकला आनी काश्ठशिल्प : पुर्विक्लया काळार सावन 
वास्तुकलैंत लांकडाचो उपेग करतात. खांबे आनी कांबी ह्या कामाखातीर 
चडशें लांकूड वापरताले. फातर आनी विटो एकठांय जुळोवन कमानी 
बांदपाचें तंत्र आदी वास्तुरचनेंत लांकूड म्हत्वाचे काम करताले. फुडें 
फातरी, लोरवणी आनी क्राँक्रीटाच्यो वण्टी अस्तित्वांत आयल्यो तरी 
बांदकाम पद्दत लांकडी खवांब-तुळयांवरीच तशेंच दारां आनी जनेलाच्यो 
चवकटी चड करून लांकडीच आसतात. 
कोंडे, ल्हवे, व्हड लांकडां हांचो उपेग करून बांदिल्लया 
घराचे वा राजप्रासादाचे देरवावे पुरविल्या शिल्पपट्यांत पळोवंक मेळटात. 
सोळाव्या- सतराव्या शतमानांत घराचो फुडलो भाग पुराय लांकडीच 
करपाची पद्दत आशिल्ली. जपानासारक्या देशांत भुंयकांप, ज्वालामुरवी 
आदी सैमीक अरिश्टांक तोंड दिवपारवातीर कोंड्याची वा हलक्या 
लांकडाचीं घरां आनी देवळां बांदिल्लीं दिसतात. 
लांकडी खांबे हे वाटकुळे, चवकोनी, षटकोनी, अष्टकोनी 
वा वयर अशीर जायत वचपी आनी सोबीत अशे आसतात. ह्या 
उवांब्यांचेर वेगवेगळ्या तरांच्यो आकृत्यो कोरांततात. खांब्यांचो आकार 
सादारण दवरून ताचेर कलश वा मनशांच्यो, प्राण्यांच्यो आकृत्यो 
बसयतात. हे रवांबे अर्द उठावांत कोरांततात. वांशांवयलें कोरीवकाम 
चित्रसदृश्य करतात. दारां-जनेलां हांच्यो चवकटी, सज्ज्याच्यो देणो वा 
प्रत्यक्ष दाराच्या पृश्ठभागार वेलबुट्टी वा द्वारपालादी मानवी आकृत्यांचे 
कोरीव काम दिसता. वाड्याच्या भितरल्या चौकांत वा सज्ज्याच्या 
कोनशार जंय पाणपट्ट्यो काटकोन करतात थंय व्हड लांकडी लोलक 
लायतात. 
भारतांत काश्मीर तशेंच नेऋत्य राजस्थान, केरळ आनी 
गुजरात ह्या राज्यांनी नामनेच्यो लांकडी वास्तू मेळटात. आशियेच्या 
उदेत आनी आग्नेय वाठारांत एकाचेर एक पूण अशीर जायत ेल्ली 
पारवी आसपी देवळाच्यो वा प्रासादाच्यो लांकडी वास्तू उल्लेख 
करपासारक्यो आसात. शिमीट क्राक्रिटाच्या आगमनाक लागून लांकडाचें 
वास्तुरचनेंतलें म्हत्व आतां उणें जालां. 
आसन-मंचक : पुर्वि्लया काळासावन आसनां, पलंग वा 
मंचक, ल्हान व्हड चौरंग अशो जायत्यो सदच्या उपेगाच्यो वस्तू तयार 
करताले. ह्या कामांत लांकडी पट्ट्यो आनी वेत हांचो उपेग करताले. 
पुरविल्या काळांत शिंशासारक्या वा काळ्या रंगाच्या लांकडी आसनांचेर 
आनी मंचकाचेर, वेलबुट्रेचे नक्षेन सणळो भाग भरून काडटाले. 
इगर्ज आनी मशिदींतले बांक आनी व्यासपिठां हांचेरूय लांकडी 
कोरीव काम मेळटा. कैरावान आनी बेशेहिर हांगाचीं जामा मशिदीतलीं 
लांकडी व्यासपीठां इस्लामी कलेचे बरे नमुने आसात. 
तबकां, ल्हान पेटयो, ह्यो वचत थंय तयार करतात. हातूंत 
बनावटीच्यो वस्तू तांचेवयल्या उत्कृश्ट कामारवातीर प्रसिद्द आसात. 
२० ते २५ सेंमी. व्यासाच्या वाटकुळांत बसयल्लयो अश्टकोनी आनी 

षटकोनी, पेटयो आनी तबकां हांचेर लाखवेचें रंगकाम आनी शिंपयांचें 
जडाव काम केल्लें दिश्‍्टी पडटा. अलंकार आनी प्रसाधनां दवरपाक 
सोबीत लांकडाच्यो पेटयो आनी तबकां करतात. काश्मीर आनी 
म्हैसूराक अशे तरेच्यो लांकडी वस्तू व्हड प्रमाणांत तयार करतात. 
तातूंत शिंशें, अक्रोड वा चंदन हांच्या लांकडाच्यो पेटयो, तबकां, डबयो, 
दिवे अशा वेगवेगळ्या वस्तूंचो आस्पाव जाता. 
गुजरात काठेवाडच्या लांकडी कलाकामांत आसां, मंचक, 
पाळणीं आदी प्रकार दिश्टी पडटात. हांचो प्रत्येक भाग लेथीच्या 
आदारान वाटकुळो करतात आनी उपरांत लारवेचो रंग दितात. हेर 
नक्षीकाम स्वतंत्रपणान करतात. एका काळार खूब लोकप्रिय आशिल्ल्या 
ह्या कामाक 'संखेडा फर्निचर" अशें म्हण्टात. काठेवाडांत सद्या 
घराण्याचो अलंकार हे नदरेन ताचो वापर जाता. 
पुर्विल्लिया काळांत सगळेकडेन चडशी लांकडी आयदनां 
वापरताले. वैदिक यज्कर्मांत लागपी सगळीं आयदनां लांकडाचींच 
आसतालीं. मातयेच्या आनी धातूच्या आयदनांचो प्रसार जातकच ह्या 
आयदनांचो उपेग उणो जावंक लागलो. नवाश्मयुगासावन लांकडी 
घसरगाडयो वापरांत आशिल्लयो. हीं लांकडी वाहनां वजनान हलकीं 
आनी घटमूट आसतालीं. फुडें मनशांनी उरवलून व्हरपाच्यो पालख्यो 
आनी मेणे अस्तित्वांत आयले. देवळांतल्या लांकडी पालरव्यांचेर 
लाखेचो रंग वा भांगरा-रूप्याचे पत्रे सजयल्ले आसून ह्यो पालरव्यो 
वर्सुकी उत्सवांनी अजुनूय वापरतात. दक्षिण भारतांत रवूबकडेन 
देवालयांनी लांकडी रथ आसात. चार चाकांच्या व्हड चौथऱ्याचेर चार 
ते सात मजले क्रमान ल्हान ल्हान जायत वचपी आनी सगळ्यांत 
वयर शिखर अशी रथाची रचना आसता. गोंयांत मंगेशी, कवळ्यां, 
फातर्प्यां सारक्या जायत्या देवळांनी अशे लांकडी रथ दिश्टी पडटात, 
हांचेभायर गोंयांतल्या खूबशा देवळांनी लांकडी कलाकाम केल्लें दिश्टी 
पडटा. हातूंत म्हाड्डोळच्या म्हाळशेच्या देवळांतलें लांकडी कोरीव 
काम केल्ले सोबीत खांबे, शिरोडेंच्या कामाक्षीच्या देवळांतले नक्षीदार 
लांकडी खांबे तशेंच रूप्यान मढयल्लो नक्षीदार कोरीव काम केल्लो 
लांकडी दरवाजो, मडकयच्या नवदुर्गा देवळांतलें लांकडी रवांब्यांचे 
कोरांतिल्लें नक्षीदार काम पळोवपासारकें आसा. 
मुर्ती आनी रुपडींः सुरवेच्या तंत्रीक कुशळटाय दारवोवपी 
बीर-कौर ह्या भारतांतल्या मुर्तीपसून ते सयाम-कंबोडियांतल्या सोबीत 
बुद्धमुर्तीमेरेनच्या सगळ्यांचो हातूंत आस्पाव जाता. आफ्रिका आनी 
पॅसिफिकांतल्या जुंव्यांवयल्यो पुर्विल्ल्यो देवता आनी पुर्वज मुर्ती ह्याच 
तंत्रीक बंधनाच्यो मेळटात. इजिप्तांतल्या समाध्यांतल्यान जायत्यो 
लांकडी मुर्ती मेळूळ्यात. तंत्र आनी कला हे बाबतींत ह्यो मुर्ती 
अग्रेसर, मर्यादाबद्ध आनी सोबीत अशो आसात. तशेंच, जडावाचेय 
आनी रंगाचे सजावटीन ह्यो मुर्ती ओडलायण्यो दिसतात, तिबेट, 
थायलंड आनी रमेर प्रजासत्ताकांत (कांपुचिया) लांकडी मुर्तीचे कांय 

बरे नमुने पळोवंक मेळटात. नेपाळांतल्या काठमांडू शारांतले 


अवलोकितेश््वराची २.१ मी. उंचायेची बशिल्ली लांकडी मूर्त आसा. 
पंदराव्या शतमानांतली कांपुचियांतली कोरांतिल्ली बुद्धाची रंगीत मूर्त 
आकारान सादारणशी आसा. तिबेटी कलाकारांनी सोळाव्या शतमानांत 
खास प्राविण्य मेळोवन मुर्तीची घनताय आनी तिची भायली रेरवा 
हांचो बेस बरो संगम सादपांत यश मेळयलें. 

मुर्तीकलेचें ल्हान आंग म्हळ्यार रुपर्डी. मुळाव्या समाजांतले 
परंपराबद्ध लोक आनी आयजय कांय भागांतल्या आदीवासी नाचांनी 
मनशाचीं, सवण्यांचीं, मोनजातीर्ची वा यक्ष हांची बी रूपर्डी घालतात. 
कटोरीच्या आकाराचो एक लांकडी कुडको घांसून, तासून ताचेर नाक, 
दोळे आनी ओंठ कोरांततात आनी ते रंगयतात. 

खेळणी : आर्विल्लया काळांत लांकडाचो म्हत्वाचो उपेग 
म्हळ्यार खेळणी तयार करप. हातुंतलीं चडशीं खेळणी लेथीचेर 
तयार करतात. हातूंत राजा, राणी शिवाय पशु-पक्षी, रांदपाचो सेट 
(आयदनां, लाटफळें, रांदन बी) ह्या खेळांचो आस्पाव जाता. हीं 
खेळणी तैलरंगान रंगयल्लीं आसतात. हात, पांय आनी तकली 
रिवळ्यांनी जोडिल्ली आसता. ह्या सगळ्या खेळण्यांमर्दी बावल्यो चड 
म्हत्वाच्यो आसात. कांयकडेन अर्शी स्वेळर्णी त्या त्या थळाचें रवाशेलपण 
आशिल्लयान तीं चड खपतात. 

वाद्यां : लांकडापसून वेगवेगळ्या तराचीं वाद्यां तयार करतात. 
नाद परावर्तीत करप हो लांकडाचो म्हत्वाचो गूण. तंतूवाद्यांक लागपी 
दुदयापसून लांकडी नळकांड्यापसून तयार केल्ल्या आघात-वाद्यांमेरेन 
वेगवेगळे प्रकार उपलब्ध आसात. सतारीक दिल्लो मोराच्या दोळ्याचों 
आनी मानेचो आकार तशेंच मकरमुखवाचें लांकडी तबलें हीं वाद्यां 
कोरीव कामाचे नदरेन म्हत्वाची आसात. 

हत्यारां : लांकडापसून तयार केल्ल्या वेगवेगळ्या हत्यारांमर्दी 
रंगीबेरंगी आनी नक्षीदार ढाली हांचो मुखेलपणान आस्पाव जाता. 
आजुनय जायत्या रानटी जमातींनी हीं आयुधां तयार करतात. पुण 
प्रत्यक्षांत झुजांत तीं सद्याच्या काळांत उपेगांत नाशिल्ल्यान राज्यरोहण, 
धर्मीक विधी वा उत्सव अशाच वेळार तीं वापरतात. | 

पुर्विल्या काळासावन फर्निचर वापरांत आसा. ताच्यो 
वेगवेगळ्यो शैली आनी कलाकुसर, त्या काळांतली संस्कृताय आनी 
विकास हांची गवाय दितात. भारतांत वेगवेगळ्या = T 
मोव आनी घट लांकडाचें फर्निचर पुर्विल्लया काळार सावन 
प्रमाणार निर्माण जालें. हें फर्निचर काळाच्या ओघांत नश्ट जालें 
शिल्पचित्रां वा कलानिर्मितीविरशीच्या ग्रंथांनी वा पुरावशेशां 
पुर्विल्लया लांकडी फर्निचराचे नमुने पळोवंक मेळटात. 

सद्याक लांकडाक पर्यायी अशे जायते पदार्थ निर्माण 
वेव्हारीक उपेग आनी कलाकुसरीचे माध्यम हे नदरेन लां 
उपेग आनी म्हत्व उणें जालां. 


फर्निचर : घरांत, कार्यालयांत वा हेर सुवातींनी वावुरतना 
इ दिवपी साधनांक / उपकरणांक फर्निचर म्हण्टात. मेज, आरमार, 
कदेल, रवाटी अशो मनशाच्या वापरांत आशिल्लो वस्तू फर्निचर ह्या 
प्रकारांत येतात. गरजेप्रमाण एका जाऱ्यावयल्यान दुसऱ्या जार्‍्यार 
व्हरपाक हाडपाक येतल्यो अशो ह्यो घोळण्यो वस्तू आसतात. तांच्या 
वापराप्रमाण तांचे सोबीतकायेकय म्हत्व आशिल्लयान तांची रचणूक 
कलात्मक आसता. आदल्या तेंपार फर्निचर हैं मुखवेलपणान लांकडापसून 
तयार करतात आसलें तरी हालींच्या तेंपार लांकडावांगडाच प्लास्टीक, 
वेत, कोंडे, धातू हांचे पसुनूय फर्निचर करतात. ग्रीक फर्निचरांत 
फातरांचोय वापर केल्लो दिश्टी पडटा. 
इजिप्ती फर्निचर : इ. स. आदीं २०00 काळांतल्या थड्यांतले 
नमुने आनी हेर साधनांतल्यान उपलब्ध जाल्ले म्हायतीवयल्यान इजिप्ती 
फर्निचर बरेंच कलात्मक आशिल्लें म्हणपाचें कळटा. ते करंबा, एबनी, 
यू ह्या लांकडाचो उपेग करताले. ते ताका सोबाय हाडपाक तांचेर 
शिंपयो, रत्नां, भांगर वा हेर धातू हांच्यो पुराय चित्रकृती वा कुडके 
वापरून जडावाचें काम करताले. तशेंच तांकां लाखवेचो रंग वा 
भांगराचो मुलामो दिताले. त्या काळांत कदेलां, तीन पांयी मेजां 
फुलयेच्या आकाराचे पांय आशिल्लीं घडयेचीं कदेलां, पट्यांनी विणिल्लयो 
बाज़्ो ह्यो वस्तू प्रचारांत आशिल्लो. 
ग्रीक फर्निचर : (इ. स. आदीं ७०० ते इ. स. आदीं) त्या 
काळांतली शिल्पकला आनी हेर कला हांच्या आदारावरवीं ग्रीक 
लोकांच्या फर्निचरासंबंदीं म्हायती मेळटा. ग्रीक फर्निचर प्रकारांत 
शींवासन म्हत्वाचे. तें संगमरवरी फातराचें आसतालें. हे लोक 
फर्निचराक सोबाय हाडपारवातीर कोरीव कलाकृती वा हस्तदंती, 
भांगर वा रुपें हे धातू वा कूर्मशुक्ती (कांसवाचे फाटीवयले तपकिरी 
रंगाचे कुडके) वापरून केल्ल्या जडाव कामाचे उपेग करताले. त्या 
काळांत कदेल, तामरेत, मंजक, मेज आनी पेट हें फर्निचर वापरांत 
आशिल्ल्या ग्रीक फर्निचरांत सिडार ह्या लांकडाचो चड उपेग जातालो. 
| रोमी फर्निचर : (इ. स. आदीं ३00 ते इ. स. ६00). रोमी 
फर्निचरांत चड करून समृद्धीचे आनी गिरेस्तकायेचें दर्शन घडोवपी 
अलंकरण आनी शुशोभन चड प्रमाणांत दिश्टी पडटा. ह्या फर्निचरावयल्या 
कोरीव कामांत घट शंरवाकृती आनी वेलबुट्टी दिश्टी पडटा. हस्तीदंत, 
कुर्मशुक्ती, वेगवेगळ्या रंगाचे लांकूड, भांगर, रुपें, काशे हे पदार्थ 
र उपेगांत हाडटाले. ह्या फर्निचरारवातीर ते सिडार, विलो, 
फर, ओक, मॅपल आदी झाडांच्या लांकडाचे उपेग करताले. तांचें 
शाचें कदेल रवास प्रकाराचें आसतालें, हें कदेल म्हळ्यार 
कलाकृतीचो एक नमुनो, त्या काळांत कदेल, मंचक, बांक, एका 
ब्याचें वाटकुळें, मेज पेटी ह्या फर्निचराचो आस्पाव आशिल्लो. 
मध्ययुगीन फर्निचर : (इ. स. ६00 ते इ. स. १४०0). ह्या 
[त रोमी आनी उदेंती शैलीची भरसण जाल्ली दिसता. इ. स. 

बाराव्या शतमानांत गॉथीक फर्निचर शैलीचो उदय जालो. ह्या फर्निचराची 
आकाररेशा सरळ आसताली. तशेंच आकार प्रमाणबद्ध आसतालो. 

त्या काळात बांक, रवाट, मेज, पेट, आरमार आनी जेवणा 
कुर्डीतली आरमार ह्यो फर्निचर वस्तू प्रचारांत आशिल्लयो. ओक, 
अक्रोड आनी त्या त्या थळांनी उपलब्ध आशिल्लया झाडांचे लांकूड 
फर्निचर करपारवातीर वापरताले. ह्या फर्निचराच्या दारावयलें कोरीव 
काम कापडाच्या पड्ड्याचो आभास निर्माण करपी आशिल्ले. जाळयेचें 
नक्षीकाम, कोरीव काम, कमानी, रंगीत चित्रं, कांश्या धातूची आरोपणां 
आदी वापरून फर्निचराक सोबाय हाडटाले. ह्या काळांतलें फ्रांसांतलें 
फर्निचरावयलें कोरीवकाम हेर कामांपरस खुबूच सोबीत आनी निवळ 
आसतालें. स्पेनांत सोबित नक्षी आशिल्ल्या रिवळ्यांनी फर्निचराचेर 
कातडें बसयताले. 

प्रबोधन काळांतलें फर्निचर : इ. स. १४०० ते इ. स. 
१६00 ह्या काळांतल्या फर्निचराच्या आकारांत सादेपण तेचवांगडा 
भारदस्तपण दिश्टी पडटा. त्या काळांत इटलींतलें फ्लोरॅन्स आनी 
मिलान हीं शारां फर्निचर निर्मितीची मुरवेल केंद्रा आशिल्लीं. फुडें ह्या 
दोबूय शारांचें म्हत्व उणें जावन रोम हैं प्रबोधन शैलींतलें फर्निचराचें 
आनी हेर कलांचे केंद्र जालें. त्या काळांत मायकल अँजेलो ह्या 
नामनेच्या चित्रकाराचे कलेचो परिणाम त्या काळांतल्या फर्निचराचेर 
पडिल्लयाचें दिसता. फर्निचराचेर नक्षी वा चित्राकृती निर्माण करपारवातीर 
रत्नां, हस्तिदंत मुक्ताद्रव आनी ऊच्च प्रतीचें लांकूड आदी पदार्थांचो 
उपेग करताले. त्या काळांत पिएत्रा दुरा ह्या प्रकाराचें जडावकाम 
करपाची प्रथा आशिल्ली. ह्या काळातल्या हॉलंडी फर्निचराची आकृतीरेशा 
सरळ आसून ताचेर गॉथिक आनी प्रबोधन शैलींतल्या प्रतिमानाचें 
मिश्रण आसतालें. ह्या शतमानांत बरोवपाचें मेज, रवणांची आरमार, 
प्रसाधन मेज, जेवणाचें मेज, गाडयेचीं कदेलां, खाटी, मंचक अशो 
वस्तू सादारणपणान प्रचारांत आयल्यो. हे खातीर मॅहॉगनी ह्या 
लांकडाचो चड़ उपेग जावंक लागलो. 

सतराव्या शतमानांतलें फर्निचरः ह्या शतमानांत बरोक 
शैलीचो उगम जालो. जोव्हान्नी बेर्तीनो (१५९८ - १६८0) ह्या इटलियी 
वास्तुशिल्पकारान बरोक वास्तुशिल्प आनी ताका अनुरूप अशें ग्रहशोभन 
आनी फर्निचर हांचो विकास घडोवन हाडलो. फ्रांसाचो राजा, चवदावो 
लुई, हाणें (इ. स. १६४३ - १७१५) वेगवेळ्या ललीत कलांवांगडाच 
फर्निचरांत येवजणपुर्वक उदरणत केली आनी फ़ांसाची अशी वेगळी 
बरोक शैली निर्माण केली. इंग्लंडांत पयल्या चाल्साचे कारकिर्दीत 
इनिणो जोन्स ह्या वास्तुशिल्पकाराच्या फुडारपणारवाल पाललाद्योचे 
शैलींतल्या फर्निचराचो पुरस्कार जालो. ह्या शतमानांत इंग्लंडांत 
राजवाडयांतलें फर्निचर चवदाव्या लुईन पुरस्कृत केल्ले शैलीचे धर्तेचेर 
आशिल्ले. ह्या काळांत इंग्लंडांत वेताचें फर्निचरय प्रचारांत आशिल्ले. ह्या 
शतमानांत चीनांतल्यान युरोपीय देशांनी जायतें फर्निचर आयात करप 


लांकूड 
जातालें. 


अठराव्या शतमानांतलें फर्निचर : ह्या शतमानाचे सुरवेक 
शार्ल क्रेसां ह्या फ्रेंच मंजुषाकारान अमरथ पलिसांद्रे, तपकिरी आनी 
तांबडो माहॉगनी, जांबळ्या 
रंजांतल्या वेगवेगळ्या सयांचें 
लांकूड वापरून तेवरवीं फर्निचराचें 
सुशोभन केलें. ह्याच काळांत 
पंदराव्या लुईच्या नांवान 
वळरवतल्या रोकेल्ड वा रोकोको 
हे शैलीचो उदय जालो. अठराव्या 
शतमानांत बरोक शैलीचें फर्निचर 
जरी प्रचारांत आशिल्ले तरी रोकोको 
शैलीचो प्रभाव वाडत गेलो. 

फ़ांसाचो सुरवेकसावन 

रोकोको शैलीक विरोध आशिल्लो. 
थंयच्या वास्तुशिल्पज्ञ आनी 
चित्रकारांनी 'नव-अभिजात' ही नवी 
शैली प्रवर्तित केली. इंग्लंडांत 
अठराव्या शतमानांत फर्निचराच्या वेगवेगळ्या प्रकारच्या कारागिरांचे 
जट जाले. देखीक : गादीकाम करपी, कदेलां करपी, तक्षणक ह्या 
काळांतलें फर्निचर इटलींतल्या पलाडीअन शैलींतलें आशिल्ले. 

एकुणिसाव्या शतमानांतलें फर्निचर : १८१५-१८६० ह्या 
काळांत 'बायडरमीअर' नांवाची शैली प्रचारांत आयली. शैलींतल्या 
फर्निचराचें खाशेलपण म्हळ्यार आकृतीरेशेचें आनी सुशोभन माध्यमाचे 
सादेपण. एकुणिसाव्या शतमानाचे सुरवेक इंग्लंडांत नवअभिजात 
शैलींतलें फर्निचर वापरांत आशिल्ले. 

उपरांतच्या काळांत उद्‌देगीक क्रांतीक लागून फर्निचर 
करपाचें नवें तंत्र उदयाक आयलें. ह्या काळांत फर्निचराचे नवे नवे 
आकारय रूढ जाले. एकुणिसाव्या शतमानांतलें कागदा लगद्याचें 
फर्निचर आनी टनब्रिज व्हिनीयर हें काम उल्लेख करपासारकें आसा. 
पूण १८५० उपरांत ह्या दोगांयचेंय म्हत्व उणें जावंक लागलें. 

विसाव्या शतमानांतलें फर्निचर : ह्या काळांत फर्निचराचो 
उपेग भोवसंख्य लोक करपाक लागले आनी जाज्याचे अडचणीक 
लागून फर्निचराचो आकार ल्हान आनी सुटसुटीत जावपाची गरज 
भासली. हातुंतल्यानच आधुनिक फर्निचर कलेचो उदय जालो. 

ह्या काळांत फर्निचराचे अभिकल्प करतना उण्यांत उणे 
दर, चडांत चड उपेग, सादी आनी स्पश्ट आकार रेशा, रवंयचोय 
पदार्थ वा कच्चो म्हाल वापराची मुभा आनी चड उत्पादन हैं तंत्र मतीत 
घेवप जातालें. तेन्नाच्यान उपलब्ध जाल्लया पदार्थांचो उपेग करून 
आनी आधुनिक उत्पादन तंत्र वापरून बऱ्या प्रकारचें फर्निचर वापरांत 

या 
कोंकणी विश्‍वकोश : ४ | 


येवंक लागलें. जायत्या प्रकारान उपेगी पडपी आनी घडयेचें फर्निचर 
ह्या शतमानांत रूढ जालें. 
भारतीय फर्निचर : भारतांतली फर्निचर निर्मितीची परंपरा 

खूब पोरनी आसून विविधताय, कलाव्मकताय आनी उपयुक्तताय ह्या 
नदरांनी ही परंपरा समृद्ध आसा. हेर देशांतल्या फर्निचरावरीच 
भारतीय फर्निचरप्रकार हे खाशेलें वातावरण, भुगोलीक परिस्थिती, 
लांकूड वनस्पतीची पानां, साली, धागे, धातू, फातर, हस्तीदंत ह्या 
सारक्या माध्यमांची उपलब्धताय, समाजांतल्यो कुटुंबीक, वेवसायीक 
जिणेंतल्यो गरजो, प्रथा आनी संकेत वास्तुकला, चित्रकला आनी 
घराची सोबाय ह्या गजालींकडेन संबंदीत आसतात. अशें आसून 
लेगीत भारतीय फर्निचरांची कांय रवाशेलपणां आसात तीं अर्शी - 
१) भारतांत वेगवेगळ्या पोतांचें मोव, घट लांकूड मेळटा देखून 
लांकडी फर्निचर भारतांत पुर्विल्ल्या काळासावन निर्माण जावंक लागलें. 
२) लोखण धातू हाचे सारक्या धातुंचें फर्निचरय भारतांत निर्माण 
जालें. तशेंच, हस्तीदंती माघ्यमांचो फर्निचराचे सजावर्टीत उपेग जावंक 
लागलो, ३) वास्तुरचनेचो एक वांटो म्हणून ओटे, बसका, आसनां वा 
पिठां ह्यो सुविधा करपारवातीर फातर, माती, चुनो, विटो हांचो उपेग 
जालो. ४) भारतीय फर्निचर प्रकारांत दर्भासनां, आसंदी, मंचक, 
खाट, आरमार, पटो, घडवंची, करंडे, छत्र, चामर, फुलपात्रां, दिपमाळो, 
शींवासन, मकर, चौरंग, अंबारी, सारीपाट, पाळणें, झॉपाळो, पालरवी, 
मेणो, रथ ह्या सारक्या प्रकारांक चड म्हत्व आसा. ५) भारतीय 
फर्निचर निर्मितीची कला ही पुर्वि्लया भारतीय कलासाहित्यावरीच 
धर्मीक कल्पनांनी प्रभावीत जाल्लयाचें दिसता. ६) भारतांतल्या | 
प्रदेशविशिश्ट फर्निचराचेर त्या त्या प्रदेशांतल्या साघनसाम्रेचो आनी 

राहणीमानाचो परिणाम जाल्लो दिसता, देरवीक - मेणो, | 

शिबिका हे एकाच वर्गांतले आसुनय त्या त्या क्षेत्रांत तांचे रवास अशे 

प्रकार आसात. ७) फर्निचरकला ही दीसपट्टे जिणेकडेन बांदिल्ली 

आशिल्लयान कालमानाप्रमाण जिणेंत जावपी बदलांचो परिणाम 

फर्निचरनिर्मितींत जालो. देरवीक - मुसलमानी राजवटीच्या काळांत 

अलंकृत'गादयो, लोडां अशें दरबारी फर्निचर तयार जालें. जाल्यार 

ब्रिटीश काळांत मेज, कदेलां, बांक, आरमारी हें फर्निचर सामान्य 

लोकांमेरेन येवन पावलें. ८) बऱयाच वेणान बदलत गेल्लया भारतीय 

फर्निचरप्रकारांत काय परंपरीक प्रकार उण्या अदीक फरकांसकट 

तिगून आसात. 

इतिहासीक नियाळ : भारतीय फर्निचराची परंपरा भारतीय. 

संस्कृताये इतलीच पोरनी. ऋस्वेदौदी वेदवाङ्मय, रामायण - महाभारत 
पुराणां, वात्सायनाचें कामसुत्र, राजा भोजदेवाचें समरांगण सुत्रधार 
आनी युक्‍तीकल्पतरू चालुक्यवंशीय सोमेश्वरराजा हाच्या मानसोल्लास 
ह्या ग्रंथांनी, तशेंच अजंठा-वेरुळाची लेणीं, खजुराहोचें शिल्प, पुरातत्त्वीय 
उत्सवननां हांचेवरवी पुरविल्या भारतीय फर्निचर कलेचे स्वरूप 


Ei 


कोंकणी विश्वकोश : ४ 


जाता. तशेंच मोहें-जो-दाडो, हडप्पा, लोथल आनी कालिबंजाच्या 
उत्खननांनी त्या काळांतल्या घरगुती फर्निचराचे पुरावे उपलब्ध जाल्यात. 
उपरांतच्या काळांत वेगवेगळ्या सत्ताधाऱ्यांनी भारताचेर राज्य केल्लें. 
त्या त्या काळांत वेगवेगळ्यो शैली उदयाक आयल्यो. ह्या वेगवेगळ्या 
चित्रशैलीतल्या चित्रांतल्यान तत्कालीन फर्निचर प्रकारांचें दर्शन घडटा, 
प्रदेशीक फर्निचर निर्मितीचें खाशेलपण : काशमीरांत 
परंपरागत पद्दतीन देवदार आनी अक्रोड ह्या मोव लांकडापसून 
घरगुती वस्ती तयार करतात. हातूंत बोळकीं, तबकां, चित्रचौकटी, 
आरमारी, आडोशीपट, मेजपृश्ठाच्यो फूलदाणयो हांचो आस्पाव जाता. 
हिमाचल प्रदेशांतल्या परंपरागत फर्निचर प्रकारांत उदकाचीं 
आयदनां, ल्हान व्हड बोळकीं, धान्याच्यो आडी हांचो आस्पाव जाता. 
पंजाबांतलें फर्निचर वेलबुद्टिदार, नक्षी तशेंच हेर भुमितीक 
आकृतीबंध हांणी सजयल्लें आसता. होशियारपूर, जालंधर, अमृतसर, 
भेडा आदी पंजाब राज्यांतलीं फर्निचर निर्मितीची केंद्रं प्रसिद्द आसात. 
ह्या फर्निचर प्रकारांत मेज, टीपॉय, तबकां, मेजाचे पांय, आडोशीपट, 
बोळकी हांचो आस्पाव जाता. 
उत्तर प्रदेशांतलें पारंपारीक फर्निचर नाजूक तक्षणकामारवातीर 
प्रसिद्द आसा. हेरवातीर चडसो एबनी लांक्रडाचो वापर करप जाता. 
उत्तर प्रदेशांतलीं अलीगढ, लखनौ, गाझीपूर आनी मथुरा हीं केंद्रा 
लांकडी वस्तूचे निर्मितीरवातीर प्रसिद्द आसात. वेगवेगळ्या तरांच्यो 
पेटयो, कलमदानां, रवडावो, मेजां, कदेलां अशे फर्निचर प्रकार 
करतात. 
आसामांतल्या देवाऱ्याची खूब नामना आसा. हाचेभायर 
हांगाच्यो घरांतल्या वापरारवातीर केल्लयो ल्हान बसका, मेज, आसनां, 
ग्रंथाळे, आरमारी हुक्के ह्योय वस्तू रवाशेल्यो आसात. 
बिहारांतलें फर्निचर आनी काश्ठवस्तू हांचेर लारवेचें उदक 
दिल्लें आसून तांचेर परंपरागत शैलीन तक्षण केल्लें आसता. हातुंतली 
सिंदूरदान पेटी उल्लेख करपासारकी आसा. 
गुजरातांतलें तक्षणयुक्त मेज तशेंच णव खणांची 
“नवरवणिया' आनी तीन रवणांची 'त्रणरवणिया* आरमार हीं गुजराती 
फर्निचराचीं रवाशेलपणां. गुजराती फर्निचरावयलें सारवंडी काम, तशेंच 
सादडी काम तोरवणाय करपासारकें आसता. राजस्थानांतलें भावनगर 
हें शार आरमारींरवातीर नामनेचें आसून थंय ताका पात्र अशें म्हण्टात. 
हाचे भायर राजस्थानांत स्टँडाचे झोपाळे, फडताळ, सिंदूरपेटी हीं 


a T फर्निचरार्ची रवाशेलपणां. 
तमीळनाडूंत एबनी वा रोझवूड लांकडांपसून देवारे, मेजपृश्ठां 
पारंपारीक निर्मिती करतात. भी 
“१ कर्नटकांत पारंपारीक फर्निचरारवातीर रक्‍तचंदनाचो वापर 


करतात. तशेंच, मूळ लांकडी वर्णछटेक धरून केन्ना केन्नाय हस्तीदंती 
कामय करतात. 


४0९ 


लांगे, क्रिस्त्यान लूई 


आघ प्रदेशांत तांबशा रंगाच्या लांकडापसून नाजूक चित्रचौकटी, 
काश्ठमंजुषा ह्यो वस्तू तयार करतात. हांगाच्या निर्मळ गांवच्या 
फर्निचराची नामना आसा. हातूंत पेटयो, तबकां, कदेलां हांचो आस्पाव 
जाता. 

महाराष्ट्रातल्या सावंतवाडी जिल्ह्यातले चौरंग, पाट 
पोथीवयल्यो फळयो, आरमारी, कदेलां आदी वस्तुंची रवूब नामना 
आसा. तशेंच कल्याण, पेण ह्या वाठारांनी घरांतले झोपाळे, पाळर्णी 
ह्यो वस्तू तयार करतात. 

गोंयांत आदल्या तेंपार शिसवी वा रोझवूड ह्या लांकडांत 
वाली, फुलां, फळां वा देवादिकांच्यो प्रतिमा कोरांतिल्लें फर्निचर प्रतिश्ठीत 
घराण्यांनी वापरप जातालें. आयजय गोंयच्या कांय सधन वाड्यांनी हैं 
फर्निचर जतन करून दवरिल्लें दिसता. कांय फर्निचरांत सोबीत रंगीत 
तिजुले, हारशे, पितूळचें नक्षीकाम करप जातालें. उपरांत अशाच 
फर्निचराचें आधुनिक रूप म्हणून उण्या प्रमाणांत कलाकुसर आशिल्ली. 
पूण वेताच्या वीणकामाची बसका आशिल्लें फर्निचर आयले उपरांत 
आधुनिक काळांतलें धातूचें प्लास्टिकाचें, वेताचें फर्निचर गोंयांत 
पावलें. 

आयच्या काळांतय पोरन्या आनी नव्याचो संगम दारवोवपी 
म्हळ्यार लांकूड आनी काथो वा स्पंज आनी लुगट हांच्या एकठांय 
वापरान तयार केल्लें बसपा-न्हिदपाचें फर्निचर उपलब्ध आसा. 

आदल्या तेंपार सर्वसादाराण मनशाच्या घरांत पाट,म्हाणाय 
असलें सुटें फर्निचर आसतालें. बसपारवातीर मातयेचे सोंपे सर्रास 
दिसताले. उपरांत सोंप्याची सुवात लांकडाच्या बांकांनी घेतली. 
बसपारवातीर आनी बसपा-न्हिदपारवातीर लांकडी कानापे आनी लांकडी 
खाटी आयल्यो. तेचवांगडा लांकडी आरमारी, कदेलां, सोफासँट, 
जेवणा मेजांय आयली. 

- कों. वि. सं. मं. 


लांगे, क्रिस्त्यान लूई : (जल्म : १७ सप्टेंबर १८६९, 
स्टाव्हांगर-नॉर्वे; मरण : ११ डिसेंबर १९३८, ऑस्लो-नॉर्वे). 
नॉर्वेचो मानवतावादी इतिहासकार आनी शांततायेच्या नोबॅल 
पुरस्काराचो सहमानकरी. लांगेन क्रिस्त्यान - ऑस्लो विद्यापिठांतल्यान 
(नॉर्वे) १८९३ वर्सा पदवी घेतली. उपरांत ताणें आंतरराश्ट्रीय वादाचो 
इतिहास ह्या विशयाचेर प्रबंध बरोवन १९१९ वर्सा डॉक्टरेट मेळयली. 
नॉर्वे हो स्विडनासावन वेगळो करपारवातीर स्थापन जाल्ले युवा चळवळींत 
विद्यार्थीदशेत ताणें सक्रीय वांटो घेतलो. सुरवेक नॉर्वेजियन इन्न्ट्युटाच्या 
इतिहास विभागांत ताणें १८९८ - १९०९ ह्या काळांत अध्यापनाचें काम 
केलें. ऑस्लोचे नोबॅल समितीचें पयलें सचीवपद ताका दिलें (१९००- 
0९). नोबॅल संस्थेंत लांगेन खूब कश्ट घेवन समृद्ध अशा ग्रंथालयाची 
स्थापणूक केली (१९०४). उपरांत द हेगाक १९0७ तले शांतताय 


लांजेकार, कृपावंत शंभू 


परिशदेंत वांगडी म्हणून ताची निवड जाली आनी दोन वर्सा उपरांत 
ब्रुसेल्स आंतरसंसदीय संघाच्या महासचीवपदाचेर ताची नेमणूक जाली 
(१९0९-३३). 

पयल्या म्हाझुजांत आंतरराश्ट्रीय कायद्याचो भंग करून 
जर्मनीन बेलिजयमाक आपल्या शेकातळा हाडलो (१९१४). तेन्ना 
लांगेक हे संघटनेविशीं हुस्को जालो. ताणें त्या झुजांतल्या घडामोर्डीपसून 
ही संघटना कुशीक दवरपाच्या हेतान लॉर्ड व्हिंडेल ह्या अध्यक्षाकडेन 
पत्रवेव्हार केलो. हाका लागून जिनिवा हैं आंतरराश्ट्रीय शांततायेचें 
स्थायी केंद्र जालें. द हेगाचे परिशदेंत अनाक्रमण आनी शस्त्रास्त्रांची 
निर्मिती हांचेर व्हड चर्चा जाली आनी लांगेची ते परिशदेचो अध्यक्ष 
म्हणून निवड जाली. पयल्या म्हाझुजांतल्यान संवसारीक शांततायेरवातीर 
स्थापन जाल्लया राश्ट्रसंघाचेरय एक क्रियाशील वांगडी म्हणून ताणें 
काम केलें. ह्याच काळांत ताणें हिस्टरी ऑफ इंटरनॅशनॅलिझम ह्या 
पुस्तकाचो पयलो खंड उजवाडायलो (१९१९). ह्या पुस्तकांत ताणें 
संवसारीक शांततायेचें म्हत्व सांगलां. तशेंच ताणें 
आंतरराश्ट्रीयत्ववादाविशींची उद्बोधक म्हायती दिल्या. तशेंच 
शांततायवाद ह्या उतराबदला आंतरराश्ट्रीयत्व हें उतर वापरलां, 

स्विडनाच्या साम्राज्यांतल्यान नॉर्वेची मुक्तताय (१९०५) 
करपांतलें ताचें कार्य, फ्रित्यॉक नान्सेन हाचेवांगडा ताणें केल्लें शांतताय 
कार्य म्हत्वाचे आसा. कार्ल याल्मार ब्रांटिंग हाचेवांगडा शांततायेचो 
नोबॅल पुरस्कार दिवन ताचो भोवमान केलो (१९२१). 

ताणें शांततायेविशीं ख़ूब लिखाण केलां, ताच्या ग्रंथांभितर 
'पार्लमँटरी जव्हर्नमँट अँड दी इंटर - पार्लमँटरी युनियन' (१९११), 
“दी इंटर पार्लमँटरी युनियन' (१९३२) हे उल्लेख करपासारके आसात. 

नोबॅल पुरस्कारावांडा ताका १९३२ वर्सा 'ग्रेटिअस मॅडल 
ऑफ द नेदर्लँड्स' हैं प्रतिश्ठेचें इनाम मेळळें, 

- कों. वि. सं. मं. 


लांजेकार, कृपावंत शंभू : (जल्म : १६ मे १९३४, म्हापशे 
- बार्देस). 

गोंयचो सुटकेझुजारी. ताणें मुळावें शिक्षण पुर्तुगेज आनी 
मराठींतल्यान घेतलें. तो नॅशनल काँग्रेस गोवा हे संघटनेचो वांगडी 
आशिल्लो. रेल्वेन प्रवास करपी लोकांक सुटके झुजाविरशी पत्रकां वाटप 
आनी गोंयच्या सुटके झुजांत वांटो घेवंक तांकां उत्तेजन दिवप असलीं 
कामां तो करतालो. १६ सप्टेंबर १९५४ ह्या दिसा ऑल्च्हीन कुयेल्ल 
हाच्या मार्यदर्शनारवाल १२ वांगड्यांक घेवन तेरेखोल किल्लयाचेर 
ताणें सत्याग्रह घडोवन हाडलो. तेन्ना पुलिसांनी ताका धरलो आनी 
पणजी पुलीस ठाप्याचेर व्हरून सुमाराभायर शारिरीक आस दिले, 
तशेंच २२ वीस ताका आल्तिन्या वयले (पणजी) बंदरवर्णीत दवरलो. 
उपरांत प्रदेशीक लश्करी न्यायालयामुरवार उबो करून १२ वर्सा 


कोंकणी विश्वकोश छ ई 


बंदरवणीची रव्यास्त फर्मायली. ३१ मे १९५९ ह्या दिसा | 
ताची सुटका जाली. बंदरवणींतल्यान सुटका जाले उपरांतय गोंयचे र 
सुटकेमेरेन ताणें राश्ट्रीय वावर चालू दवरिल्लो. १९७२ वर्सा भारत 
सरकारान ताम्रपत्र दिवन ताचो भोवमान केला. 

- कों. वि. सं. मं. . 


लांजेकर, रामेश्वर भगवंत : (जल्म : २५ जून १९३७, 
म्हपशें-बार्देस). 
गोंयचो सुटकेझुजारी. ताणें इंग्लीश माघ्यमिकमेरेन शिक्षण 

घेतलें. तो नॅशनल काँग्रेस गोवा हे संघटनेचो वांगडी आशिल्लो. तिरंगी 
बावटे लावप, पत्रकां लावप, क्रांतीकारी कार्यकर्त्यांच्यो बसका घेवप 
असलीं कामां तो करतालो. २६ जानेवारी १९५५ ह्या दिसा बाळा 
काकोडकार हाच्या फुडारपणाखाल ताणें सत्याग्रहांत वांटो घेतिल्लो. 
तेन्ना पुर्तुगेज पुलिसांनी ताका धरलो आनी सुमाराभायर मार दिवन 
ताका प्रदेशीक लश्करी न्यायालयामुखार उबो केलो. न्यायालयान 
ताका १0 वर्साँ बंदखणीची रव्यास्त फर्मायली. तेचपरी वीस वर्सा 
खातीर ताचे राजकी हक्क काडून घेतले. १९७२ वर्सा भारत सरकारान 
ताम्रपत्र दिवन ताचो भोवमान केलो. F 
- कों. वि. सं, मं. | 


लाडंगो $ एक सस्तन प्राणी. तो कॅनिडी कुळांतलो आसून 
सुण्याचे प्रजातींतलो. ताचें शास्त्रीय नांव कॅनिस ल्युपस. भारतांत 
मेळपी लांडऱ्याचें शास्त्रीय नांव कें. ल्युपस पॅलिपीस. कॅ. नायजर ही 
ल्हान तांबडी जात मूळची अमेरिकेच्या टेक्सस आनी फ्लोरायडा 
राज्यांतली. हांचो प्रसार युरोप, उत्तर अमेरिका, तशेंच उत्तर, मध्य, 
नैऋत्य आशियांत जालो आसा. हे तिबेट, लडाख, काश्मीराच्या 
शिमेवयल्या भागांनी आनी भारतांतय दिश्टी पडटात. ते चड करून 
वसाड तशेंच सुक्या, उक्त्या, मैदानी वाठारांनी आनी रानांनी लेगीन 
रावतात. 

तांची लांबाय ९0-१0५ सेंमी, आनी शेंपडी ३५-४0 सेंमी, 
आसता. हिमालयांतले लांडगे आकारान व्हड आसतात आनी तांच्या 


मीक विश्वकोश : ४ 


रंगातय बदल दिश्टी पडटा. भारतांतल्या मैदानी वाठारांतले लांडगे 
जोबरा रंगाचे आसून तांच्या आंगार ल्हान-व्हड काळे थिपके आसतात. 
तिबेट, लडारव आनी हिमालयांतल्या लांडर्‍्यांचो रंग काळसर आसता. 
शिंयाळयांत तांचो रंग करडो वा तिकतिकीत हळदुवो आसून आंगार 
काळे आनी धवे वा काळे आनी हळदुवे लांब केंस आसतात. उत्तर 
सायबेरिया आनी कॅनडांतले लांडगे चडशे धवेच आसतात. 
काशमीराच्या सड्याचेर, तिबेट आनी लडाखांत ते हेडे 
म्हणून आसतात. शियाळ्यांत ते सकयल देगणांनी देवतात. शिंयाळ्यांत 
ते बिळांत वा व्होंवरींनी रावतात जाल्यार गिमादिसांनी ते बेताच्या वा 
झोपांच्या दाट जाळ्यांनी रावतात. रेवटांतले लांडगे रेंवेच्या दोंगरांचेर 
धोली करून तातूंत रावतात. भक्ष्यांचे शिकारेरवातीर ते दिसाचे, 
रातचे भायर सरतात. मनीस वस्तीकडेन ते केन्ना केन्नाय गोरवांचेर 
घुरी घालतात. रानांत ते हरणां, कोले, सोशे हांची शिकार करतात. 
भुकेल्लो लांडणो मेळटा त्या प्राण्याचेर (मनशाचेर लेगीत) क्रूरपणान 
हल्लो करता आनी मरपाची वाट पळयनासतना ताचे लचके तोडून 
खाता. लांडगो जोडयेन वा टोळयांनी शिकार करतात. 
लांडज्याची नर-मादी ही जोडी जल्मभर तिणता. भारतांत 
तांचो प्रजोत्पादनाचो काळ चड करून पावसाळ्याचे अखवेरेक आसता. 
तांचो गर्भावधी ६०-६३ दिसांचो आसून पिलां डिसेंबरांत जल्मतात 
आनी एके रवेपेक ३-९ पिलां जातात. पिलांची पुराय वाड तीन वर्सांनी 
जाता. लांडो १२ - १५ वर्सा जगता. 
र्विल्ल्या काळासावन मनशाक, पाळीव प्राण्याक आनी व्हड 
शिकारी प्राण्याक लांडण्यापसून धोको आशिल्लयान ताची शिकार करतात. 
अठराव्या शतमानांत ग्रेट ब्रिटनांतले लांडगे नश्ट केले. सद्या अस्तंत 
आनी दक्षिण युरोपांत ते निर्वश वा दुर्मिळ जाल्ले आसात. अमेरिका 
आनी दक्षिण कॅनडांतय अशीच स्थिती आसा. उत्तरेकडेन ते कांय 
कडेन दिश्टी पडटात. 
रानटी लांडण्याचे पाळीव सुण्याकडेन संयोग जाता आनी 
ताचेपसून फलनक्षम संकरीत प्रजा निर्माण जाता. पूण जायत्या 
शतमानाच्या निवड संकर पद्दतीन युरोपी लांडण्यापसून सुण्याचे 
संकर तयार जाल्ले आसात. 
- कों. वि. सं. मं. 


लाख आनी लाखकाम : हेमिप्टेरा गणांतल्या करिया 
. (लॅसिफर) प्रजातींतल्या ल्हान किड्यांच्या रेझिनयुक्त संरक्षक चिकट 
स्त्रावाक लाख म्हण्टात. भारत, थायलंड, मियानमार आनी आग्नेय 
आशियांतल्या हेर प्रदेशांनी हे किडे जंगली आनी लागवडींतल्या 
खांदयांचेर वा तरन्या कोंबांचेर कीड म्हणून जगतात 
E किड्याचे सुक्ष्म तांबड्या रंगाचे डिंभ आश्रयी रूरवाच्या 
रसाळ, तरन्या खवांदयांचेर थिरावतात आनी आपली सोंड सालींत 

रोमून अन्नरस शोभून घेतात. ते दाट, रेझीनयुक्त द्रव स्त्रवतात. त्या 
स्त्रावान तांचें शरीर धांपता. व्यक्तिगत किड्यांचो स्त्राव एकजीव 
जावन खवांदयेचेर घट्ट असो अरवंड थर तयार जाता. किड्याचें 
जीवनचक्र पुराय जाले उपरांत आनी फुडले (दुसरे) पिळगेंतले डिंभ 
भायर पडपाक सुरवात जावपाच्या वेळार रवांदयो कापतात, सुकयतात 
आनी वेपारी लारव मेळोवपारवातीर तिचेर प्रक्रिया करतात. लाख 
आनी तिचेपसून मेळपी तांबडें रंजकद्रव्य खूब पुर्विल्ल्या काळापसून 
भारतीयांक खबर आसून कलेत वास्तूनिर्मितींत तिचो उपेग जायत 
आयला. महाभारतांत कुंतीवांगडा पांडवांक लारवेपसून तयार केल्ल्या 
लाक्षाघरांत लासून मारपाचो कौरवांनी यत्न केल्लयाचें वर्णन आसा. 
अथर्ववेदांतय लाखवेच्या किडयाचें वर्णन आनी ताच्या उपेणाविशींची 
म्हायती दिल्ली आसा. इ. स. प. १२00 इतल्या पोरन्या काळांत 
भारतांत लारवेपसून आकार्य (आकार दिवपाक येवपी) आनी सोबीत 
वस्तू तयार करताले. 

सतराव्या शेंकडयांत वेपाऱ्यांनी लाखवेचें रंजकद्रव्य आनी 
ताचेउपरांत शेलॅक (परीच्या रुपांतली लारव) हांची युरोपीयांक 
वळरव करून दिले उपरांत थंय तिका वेपारी म्हत्व फावो जालों. 
मागीर लाख उत्पादनां जगांतल्या उद्देगीकरण जाल्लया चडशा देशांनी 
वापरपाक लागले. आयज वेगवेगळ्या उद्देरधंद्यांनी आनी आंतरराष्ट्रीय 
पांवडयाचेर लारवेचें म्हत्व वाडिल्लें आसा. 

लाखेचो किडो हो एके तरेचो रववले किंडो आसून ताचो 
आस्पाव हेमिप्टेरा गणाच्या होमोप्टेरा उपणणांतल्या लॉसिफेरिनी 
कुळांत जाता. भारतांत लारवेच्या किडयांच्यो चवदा जाती मेळटात. 

ह्या किड्यांचे जीवनचक्र अशें आसा - ल्हान अशा व्हड्याच्या 
आकाराच्या, तांबड्या रंगाच्या डिंभापसून ह्या किड्याच्या जीवनचक्राक 
सुरवात जाता. डिंभाची लांबाय सु. 0.0५ मिमी. आनी रूदाय सु. 
0.२५ मिमी. आसता. एक निकोप मादी ३00 - १,000 डिंभांक जल्म 
दिता. कोंबांवयल्या वसणुकांची दाटाय दर चौ. सेंमी. थीर जालेउपरांत 
ती सुवात सोडून रवंयच वचना. 

डींभ थीर जाले उपरांत सादारण एक सप्तक वा ताचे 
उपरांत सगळ्या शरीराचेर आशिल्ले उपत्वचे सकयल आशिल्लया 
ग्रंथींतल्यान लाख स्त्रवपाक सुरवात करतात. अशे तरेन आपल्याच 
स्त्रावान तयार जाल्लया कोश्ठाच्या आवरणांत मदीं डींभ बंदिस्त जाता. 
प्रौढ दशा येमेरेन डींभ तीन फावटी कात सोडटा. डिंभावस्थेंतल्या तीन 
अवस्थांचो काळ हो तापमान ओलसाण आनी आश्रयी वनस्पत हांचेर 
आदारीत आसता. कोश्ठाच्या आकारावयल्यान डिंभाच्या विकासाच्या 
सामक्या सुरवेच्या अवस्थांपसून लींग-भेद वळखुपाक येता. कोशावस्था 
पुराय जाले उपरांत पांरवां नाशिल्लो वा अपक्ष प्रौढ नर आवरण कुशीक 
काडून भायर सरता. 

मादी डींभ फुगीर जाता आनी वाटकुळसार पोतयेचो आकार 

घारण करता. तिसरे रवेपे कात सोडले उपरांत मावी लैंगिक नदरेन 
प्रौढ जाता. तांतयां घालमेरेन ती लारव आनी जननक्षम प्रजा निर्माण 
करपाक शकता. मादयेची तांतयां घालपाची क्षमताय ८-०२ दिसांमेरेन 
तिगून रावता. तांतयां घालप आनी तयार जावप ह्या क्रियांनी तापमानाचो 
खूब म्हत्वाचो भाग आसता. मादयेन घाल्लीं तांतयां रोरवडींच उबतात 
आनी डींभ तयार जातात. 
लाखेच्या किड्याचे रंगिनी आनी कुसुमी (कुसुंबी) हे दोन 
वाण भारतांत चड करून वळखतात. तांचेपसून तयार जाल्ले पीक ज्या 
म्हयन्यांत काडटात ताचेवयल्यान तांच्या पिकांक नांवां दिल्ली आसात. 
कोशींव, पळस आनी बोर ह्या तीन आश्रयी रुखांचेर 
मुरवेलपणान लारवेचें पीक घेतात. ह्या रुखांच्या कापटेचें स्वरूप, 
प्रमाण आनी तिचो वर्साचो काळ हांचेर रसाळ खवांदयो तयार जावप 
आनी ताका लागून लाखवेचें पिकय आदारीत आसता. पूण थळावे 
परिस्थितीप्रमाण कापणे वेळापत्रक बदलचें पडटा. कोर्शीव आनी वड, 
पिंपळ हांचे प्रजातींतल्या कांय जातींच्या रुरवांवयलें पीक काडटना 
कापणी जाताच . कापणी करतना वा पीक काडटना सगळ्यो पिडेस्त 
आनी मेल्लययो खांदयो कापून उडयतात. फावोसो आलाशिरो दिवपी 
वनस्पत आशिल्ल्या वनांत-उपवनांत आनी लागींच्या प्रदेशांत लारव 
संवर्धनाचो धंदो शेतकार जोडधंदो म्हणून करतात. लाख उत्पादन 
करपी भारतांतले म्हत्वाचे प्रदेश अशे - बिहार - छोटा नागपूर विभाग; 
संथाळ - परगणा आनी गया जिल्हो; मध्य प्रदेश - बिलासपूर, 
रायपूर, बालाघाट, छिंदवाडा, जबलपूर, अंबिकापूर (सरगुजा), मंडला, 
रायगढ, सिवनी, दूर्ण, होशंगाबाद आनी शहडोल हे जिल्हे; अस्तंत 
बंगाल - पुरुलिया, मुर्शिदाबाद, मालडा आनी बांकुश हे जिल्हे; 
मेघालय- खासी आनी जैतिया तेमकां, गारो तेमकां; आसाम - 
मीकीर तेमकां, नौगाँग, कामरूप आनी सिबसागर वनविभाग, ओरिसा 
मयूरभंज, संबळपूर, बोलानणीर, धेनकानाल, कालाहंडी आनी 
केऑझार हे जिल्हे; महाराष्ट्र - भंडारा आनी चंद्रपूर हे जिल्हे; 
गुजरात-पंचमहाल आनी बडोदा हे जिल्हे; उत्तर प्रदेश - मिर्झापूर 
आनी लखनौ आनी वाराणसी वनविभाग. तशेंच पंजाब, कर्नाटक 
आनी तमीळनाडू (मदुराई जिल्हो) ह्या राज्यांत कांय प्रमाणांत लारवेचें 
उत्पादन जाता. 
डींभ - लाखवेपसून लाख संवर्धनाक सुरवात जाता. डींभ- 
लाख म्हळ्यार आलाशिरो दिवपी रुरवांच्या लाक्षाकोश्ठांतल्यान डींभ 
भायर पडपाचे तयारेंत आशिल्लयो लारवेचो थर आशिल्लयो खांदयो. ह्यो 
खांदयो कापून तांचे भोरे बांदतात आनी नव्या आलाशिरो दिवपी 
रुखाचेर बर्‍याशा जाग्यार बांदतात. ताका लागून डींभ लार्गींच्या 
रसाळ कोंबांचेर चडटात आनी थिरावतात. आलाशिरो दिवपी रूरवांची 
फाव ती जतनाय, रोग आनी पिडक मुक्‍त डींभ रुखाचेर सोडपाची 
वेळ आनी पद्दत, लारवेच्या किड्यांच्या पीडकांचो आनी भक्षकांचो 

बंदोबस्त हे सगळे लाख उत्पादन मेळपाचे नदरेन म्हत्वाचे घटक. 
हे खातीर लाख संवर्धनाची सुदारीत तंत्रां विकसीत आनी उत्पादकांत 
लोकप्रिय केल्यांत. तशेंच एकाच प्रकारच्याय रवास अशा आश्रयी 
रुरवाचेर वर्सान वर्सा त्याच प्रदेशांतली डींभ - लारव वापरली जाल्यार | 
लाखेची प्रत उणी जाता. देखून लार संवर्धनारवातीर वेगवगेळ्या 
प्रकारच्या आश्रयी रूखांचो सोद घेवप जरजेचें आसता. 

जायत्या जातींच्या परजिवी गांजीलमुसांचो लारवेच्या किड्यांक 
त्रास जाता. हे मूस किडयांच्या शरिराचेर तांतयां घालतात आनी तांचे 
डींभक किडे खातात. ह्या परजिवाक लागून लारवेच्या पिकाचें नुकसान 
जाता. हांचे भायर सवर्णी आनी चानयो हांकां लागून किड्यांचे आनी 
थरांचें बरेंच नुकसान जाता. कांय किटक अप्रत्यक्षपणान लाख संवर्घनाक | 
पालवय दितात. 

काडी लारव, बीज लारव, शेलॅक, गुंडी लाख, गार्नेट 
लाख, मेणरहीत लाख, विरंजीत (रंग काडून उडयल्ली) लाख हे 
लाखवेचेच काय प्रकार. प्लास्टिकां, विद्युत्‌ निरोधक, आसंजकां 
(चिकटावपी पदार्थ), मुद्रणाची शाय, वरवदी बडयो, गुळयो, चामडें 
आनी जोडे हांचे वयलें संस्करण, लांकडाची पॉलीश, वार्निश, हॅट 
कडक करपारवातीर आनी हेर जायत्या उद्देगांनी लारवेचो उपेग 
करतात. शिलामुद्रणारवातिरय तिचो उपेग जाता. 

संवसारांतल्या ८0 टक्क्यांपरस चड लारवेचें उत्पादन भारतांत 
जाता. भारताभायर थायलंड मियानमार, चीन, मलेशिया आनी इंडोचायना 
ह्याय देशांनी लारवेचें उत्पादन जाता. 

लाख ही जंगली संपत्ती आसून ह्या उद्देगाक लागून 
आदिवासी आनी वन्य जमातींच्या सु. ४0 लाख लोकांक रोजगार 
मेळटा, मिर्झापूराक (उत्तर प्रदेश) एकुणिसाव्या शेंकड्याच्या मध्याक 
परिश्कृत लारवेच्या उत्पादनाक जायत्या ल्हान काररवान्यांनी सुरवात 
केली. बिहारांतलें झाल्डा, बलरामपूर आनी तुलसी हीं म्हत्वाची 
शेलॅक निर्मिती केंद्रा. अस्तंत बंगालांत पुरुलियाक जायते ल्हान 
लाख परिशकरण काररवाने आसात. कलकत्त्याकय यंत्रनिर्मीत शेलॅकाचे 
दोन व्हड काररवाने आसात. मध्य प्रदेशांत बिलासपूर जिल्ह्यांत आनी 
महाराष्ट्रांतल्या भंडारा जिल्ह्यांत कांय ल्हान लारव परिशकरण केंद्रा 
आसात. गोंदियाक शेलॅक तयार करपाचो कारखानो आसा. 

बिहारांतल्या नामकूमाक १९२४त स्थापन जाल्लया इंडियन 
लॅक रिसर्च इन्स्टिटयूटांत लारवेच्या संवर्धनाची तंत्रं, प्रक्रिया आनी 
नवे उपेग हांचेविशीं संशाधन करतात. हे संस्थेन पारदर्शक लाख 
तयार करपी किड्यांचोय सोद लायिल्लो आसा. 

१९७0 - ७१त भारतांत कच्चे लारवेचें उत्पादन २४,५६0 टन 
जाल्यार १९७३ - ७४त १९,२५८ टन जालें.भारतांतले लारवेचो वापर 
वर्सुकी उत्पादनाच्या १0 टक्क्यांमेरेन आसता. भारतांतल्यान अमेरिकेची 
संयुक्‍त संस्थानां, ब्रिटन, जर्मनी, रशिया आनी चीन ह्या देशांनी 

शेलॅकाची निर्यात जाता. १९८३ - ८४त १३.५८ कोटी रुपया मोलाच्या 
शेलॅकाची निर्यात जाली. 
लाखकाम : लारवकामाक लॅकवर्क अशेंय म्हणटात, लारवेचो 
वापर करून तयार केल्ल्या कलाकामाक लारवकाम अशें म्हण्टात. 
चीन हें लारवेचें मूळस्थान आसून जपान, कोरिया, इराण, भारत ह्या 
देशांनी तिचें उत्पादन जाता. 
लाखेंत रंग भरसता देखून ती विविधरंगी जाता. चीनी 
मातयेच्या आयदनांभाशेन तिका चकचकीतपण हाडूं येता. लाखेच्या 
ह्या गुणांक लागून कोरीव काम, जडाव काम ह्या कामांरवातीर तिचो 
उपे जाता. 
सुरवेक कोंड्याच्या पट्ट्यांचेर बरोवपारवातीर लारवेचो उपे 
करताले. चाऊ घराण्यांत (इ.स.पू. १०२७ इ.स. २५६) काळे लाखेपसून 
तयार केल्ल्या आयदनांचो अन्नपदार्थ शिजोवपारवातीर वापरताले. 
ताचेउपरांत साम्राज्याच्या काळांतय (इ.स.प. २०२ ते ९ वो शेंकडो) 
लाखेचो उपेग जातालो. 
भारत धरून परदेशांतय लारव काम प्रसिद्दीक पाविल्ले 
आसा. राजस्थानाचीं लाखवेचीं कांकणां, काशमीरांतलीं रत्नां, पाचू, 
माणीक, पुश्कराज, हरितमणी बसोवन केल्ली कांकणां, मुदयो, काळ्यो 
वाळयो आनी गळसऱ्यो हांची खूब नामना आसा. 
खरें भारतीय कलाकाम लाखेचें वलनकाम (टर्निंग वर्क) 
करून तयार जाता. सादें कलाकाम भारतांत सणळेकडेन जाता 
आसलें तरी चड करून पटणा, बीरभूम, मुर्शिदाबाद, बंगाल, आसाम, 
आग्रा, फतेपूर, लरवनौ, मिर्झापूर, बनारस तशेंच पंजाब आनी 
तमीळनाडचों कांय भाग, अलवर, बिकानेर, जोधपूर, बेंगळूर, महाराष्ट्र 
हे चड नामनेचे. ह्या प्रकारांत दिव्यांची धांपणीं, पलंगांचे खांबे, 
पाळणी, वाटकुळयो डबयो आनी लेथीवयल्यो हेर वस्तू तयार जातात. 
पूण लारवेचें सगळ्यांत उत्कृश्ट काम पंजाब आनी गुजराताच्या कांय 
भागांनी जाता. तशेंच लारवेचे एकाचेर एक थर दिवन कोरीव काम 
आनी नमुन्याचे काम करतात. ह्या कामांत कला आनी धर्मीक 
प्रवृत्तीप्रमाण वेगळेपण आयिल्लें दिसता. घाशीव नक्षीकाम पद्दतीनय 
जायत्या रंगांचें नक्षीकाम करूं येता. हीं कामां होशियारपूर आनी 
जोधपूराक जातात. तशेंच कथलाचे पत्रे तापयले म्हणजे तांचेर दवरिल्ली 
लार विरणळून तिचो रंग पत्र्याचेर चडटा. हे पत्रे रंगोवपाचें तंत्र 
भारतांत खूब पयलींपसून चालू आसा. 
- कों. वि. सं. मं. 


` लाखेर : एक रानटी जमात. हे जमातीचें खरें नांव मरा. लुशाई 
| 'नांवाचे टोळीवाले तांकां लाखेर ह्या नांवान वळखतात, तांची वसती 
आसाम वाठारांतल्या लुशाई दोंगराळ जिल्ह्याच्या आग्नेय वाठारांत, 
चीनी दोंगुल्ल्यांच्या हका नांवाच्या पोटविभागांत आनी आराकान 

दोंगुल्ल्यांच्या उत्तर तोंकार दिश्टी पडटा. तांची चडशी सगळीं लाखेर 
खेडी कोलोडायन न्हंयेच्या वोल्तार वशिल्ली आसात. हे जमातीच्या 
अभ्यासकांच्या मतान हे लोक उत्तरेकडल्यान ह्या वाठारांत आयले, 

लाखवेरांत टलाँगसई, झिडहुनंग, सबेऊ, हवथाई, लिअलई, 
आनी हैमा ह्यो पोटजाती आसात. ह्या पोटजातींनी राजकुळां, रवानदानी 
कुळां आनी सामान्य कुळां अर्शी कुळां आसात. 

लाखवेर ही झुजारी जमात. इंग्लीश लोक तांकां शेंडू म्हणून 
वळरवताले. इंज्लिशांनी तांचो बंदोबस्त केलो. इ.स. १८९१ मेरेन ते 
शांत आशिल्ले. पूण फुडें तांणी परत बंडाळी करपाक सुरवात केली. 
निमाणें तांचेर पुलिस कारवाय करून ब्रिटिशांनी तांकां आपल्या 
शेकारवाल हाडले. 

हे लोक कुडीन बळिश्ट आसून तांचो रंग काळपट आसता. 
तांचें नाक पसरट, गालाची हाडां वयर आयिल्लीं आनी दोळे तिरकस 
आसतात. हे लोक सदांच न्हायनात; हेर लोकांचो चडसो आदर 
सत्कार करिनात. तांच्यांत शिस्तय सारकी नासता. तांचे कपडे, 
पगडयो दोन प्रकारांच्यो आसतात. एक सदां वापरपाचे आनी दुसरे 
परबेदिसा वापरपाचे. तांचें सदां न्हेसपाचें वस्त्र म्हळ्यार एक सलग 
लुगट आसता आनी तो तें पुडव्यावरी सगळ्या आंगाचेर वापरतात. 
दर एकट्याकडेन नक्षी काडिल्ली ल्हान पोती आसता. ते ती दाव्या 
खांदाक लायतात. तातूंत ते चिलिम, तंबाकू, फस्क आनी निकोटिनाचें 
उदक ह्यो वस्तू दवरतात. बायलो दादल्यांपरस चड कपडे वापरतात. 
त्यो चडशो गाड निळया रंगाचो नक्षी काडिल्लो घागरो घालतात आनी 
आंगांत जाकीट घालतात. 

लाखेर बायलो मानेचेर केसांचो आंबाडो घालतात. णव 
वर्सामेरेन चल्याचे केंस कापतात. ताचे उपरांत केंस कापल्यार त्या 
भुरण्याक रवझंगपिना नांवाच्या बलिदानाच्या विधींत वांटो घेवंक मेळना. 

लाखेर बायलो - दादले लखू नांवाची तोपी घालतात. ही 
तोपी कोंडो आनी सुकिल्लीं पानां हांचेपसून तयार करतात. 
टोळीमुरवेल्याच्या घरच्यो चलयो लग्ना वेळार लखवांग नांवाचें शिरस्त्राण 
वापरतात आनी तें आपल्यावांगड्या घोवागेर व्हरतात. पमटकेचो हार 
हो बायलांचो एक आवडीचो अलंकार. त्यो वेगवेगळ्या मणयांचे हार 
वापरतात. तेचपरी थंग्राहेऊ नांवाची लांकडाचीं कानांतलीं घालतात. 

लाखवेरांचीं घरां दोंगुह्लेचे देंवतेर आसतात. नवीं खवेडीं 
वसयतना तो जागो शुभ काय अशुभ हाची ते रवात्री करून घेतात. 
तेखवातीर कांय जाणटे लोक दोन कोंबे घेवन नव्या जार्‍्यार वतात 
आनी त्या जार्‍्यार एक वयलेवटेन आनी दुसरो सकयले वटेन कोंडून 
दवरतात आनी तांचे मदीं ते राती थंय न्हिदतात. वयल्या कोंब्यान 
पयलीं साद घालो आनी सकयले वटेनच्या कोंब्यान ताका साथ दिली 
जाल्यार तो जागो शुभ मानतात. नव्या जार्‍्यार ते नवी रांदन 
हाडटात. तांच्या मुरवेल्याचें घर रवेड्यामदीं आसता. रवेड्याचेर कोणाचोय 


लारवेर 


हल्लो जाल्यार नायकाच्या घराक रारवण मेळची ह्या हेतान ताचें घर 


मदीं बांदतात. लाखेरांचीं घरां जमनीपसून तीन ते चार फूट उंचायेचेर 
आसतात. घरां बांदपाक जरी तांणी लांकूड आनी कोडें हांचोय उपेग 
केलो तरी मोड सारकिल्लया अरिश्टांक तोंड दिवपाइतलीं तीं घटमूट 
आसतात. लाउवेरांच्या घरांत कोंडे आनी वेत हांच्यों बुटयो, मातयेच्यो 
पराती, दुदयापसून तयार केल्लयो पळयो आनी विणपाचीं तेचपरी 
शेतांतलीं अस्त्रां इतलोच तांचो संवसार आसता. 

शीत हैं तांचें मुखेल अन्न आसून ते कंदमुळं, भाजयो 
तशेंच जायत्या जनावरांचें मांस खातात. ते एक प्रकारचे सोरोपय 
खातात. फिफारिया नांवाचें एक धवें सवणें तांकां खूब मानवता. 

लाखेर लोक आपल्या देवाक खझंगपा (सगळ्यांचों बापूय) 
अशें म्हण्टात. तो मळबांत वा रिवसांग नांवाच्या दोंगराचेर रावता 
असो तांचो समज आसा. खझंगपाचें दुसरें नांव पछपा आसून ताचो 
अर्थ जाण्टो असो जाता. हो देव मनशावरीच आसता आनी मनशाचे 
सगळे गूणघर्म तांच्यांत आसतात असो तांचो समज आसा. तेभायर 
ते झं आनी ल्युराव्हिपा ह्या देवांक भजतात, जल्म, मरण, लग्न, 
पेरणी अशा प्रसंगांवेळार ते भुतांक बळी दितात. दुर्येत मनशाक 
वखद दिवचेपरस मंत्र-तंत्र चड करतात. 

लाखेरांमदी एकाच कुळांत लग्न जावंक शकता, तेचपरी 
एके बायलेक दोन घोवांपसून जाल्लया सवतीभावंडां मदीय लग्न 
जावंक शकतात. पूण आतेभयणीकडेन मात लग्न जायनात. तांचेभितर 
जरी चडशे प्रेमविवाह जाले तरी सादारणपणान चल्याचे आवय - 
बापूय लग्नां थारायतात. चल्याच्या आवय-बापायन चली सोदून काडली 
म्हण्टकच नात्यातले एके बायलेक चलयेगेर धाडून तिचो बापूय चली 
दिवपाक तयार आसल्यार पळयता. तशें आसल्यार मध्यस्थाकडल्यान 
चलयेच्या आवय-बापायकडेन डाओ नांवाचें शस्त्र धाडटात. डाओ हें 
शुभ सपनाचें प्रतिक मानतात. डाओ घेतकच चलयेच्या आवय - 
बापायक बरें सपन पडल्यार ते चल्याचें स्थळ मान्य करतात, वायट 
सपन पडल्यार तें स्थळ न्हयकारतात. 

लग्नाच्या पयल्या दिसा व्हंकलेच्या आनी न्हवऱ्याच्या घरा 
सोरो पियेवन लग्नाच्या विधीक सुरवात जाता. दोनय पक्ष आपआपल्या 
घरा दुकर कापतात आनी जित्या मांसाची अदलाबदल करतात, 
उपरांत व्हंकलपावणी न्हवऱ्यागेर येता. थंय न्हवरो - व्हंकलेक 
सोऱ्याच्या आयदनां कुशीक बसयतात. उपरांत एक मनीस सोऱ्याचो 
दोणो घेवन तातूंत केंसांत रवोवपाचो गांच बुडयता आनी तो सोरो 
तांकां पियेवपाक दिता. ह्या विधीक टिपाणी अशें म्हण्टात. हो विधी 
कोंब्यान साद घालचे आदीं करपाचो आसता. तेमेरेन व्हंकलेक सोरो 
पियेंवक मेळना, हे कार्यावळी उपरांत व्हंकल - न्हवरो एकठांय सोरो 
पियेतात आनी सगळ्या लोकांमदीं भरसून नाचपांत - गावपांत वांटो 
घेतात. निमाणें व्हंकल बापायच्या घरा वता. लग्नाउपरांत उण्यांत 

उणो एक म्हयनो तरी न्हवरो - व्हंकलेक एकठांय रावंक मेळना. 
हो सगळो विधी सोंपतकच एक व्हड मेजवानी आसता 
आनी ती सतत तीन दीस चलता. म 
तांचेभितर घटस्फोटाची चाल आसा. तेचपरी विधवेकय 
लग्न करूंक मेळटा. देर आनी विधवा भावज आसल्यार तांचें परत 
लग्न करूंक येता. तेचपरी मांवय आपले विधवा सुनेकडेन लग्न 
जावंक शकता. विधवेन देराकडे लग्न जायत जाल्यार तिच्या कुळारच्या 
मनशांनी मोल दिवंचें पडटा. विधवेक भुर॒गीं नासत जाल्यार तिची 
आस्पत तिच्या धाकट्या देराक मेळटा. 
तांचेमर्दी मेल्लया मनशाक पुरतात, मेल्लया मनशाचो सोयरो 
मड्याक हून उदकान न्हाणोवन केंसांक तेल लावन उपरांत ताका 
कपडे घालता. मडें कोंड्याचे निसणीक बांदून ती निसण घरा फाटले 
वण्टीक तेंकून उबी दवरतात. मड्याचे तकलेर एक ल्हानशी फळी 
दवरून तीचेर शीत आनी उकडिल्लीं तांतयां दवरतात. मडयाच्या 
आत्म्याक जनावराच्या जिवांचो सांगात मेळचो देखून रातर्ची जायर्ती 
जनावरां मारतात आनी रातभर इशटांवांगडा जागर करतात. मडें दोन _ 
वा तीन दीस घरांत दवरतात. तिनय दीस ताच्या तोंडांत सोरो, मांस 
आनी शीत घालतात. ते पुराय रातीं धोल वाजोवन जागरण करतात. _ 
मडयाचो आत्मो सुरवान अथिरवीक म्हळ्यार सर्गांत वचचो हो ह्या 
विधीचो हेत आसता. 
तांचो निमाणो संस्कार सदांच सांजवेळचो आसता. मडें 
मेल्लया मनशाच्या घरामुरवार वा रस्त्यार पुरतात. ताका गाड निळ्या 
कोराचें लुगट गुठलायतात. गांवांतले तरणाटे फोंड मारतात आनी 
मडें फोंडांत दवरतात. मरणा उपरांतच्या संस्कारांत मेल्लयाच्या मामाक 
बरेंच काम आसता. हे लोक मेल्लया मनशाचें यादस्तीक बांदतात. 
यादस्तीक बांदीसर थंय जेवण दवरतात. तेचपरी थंय खांदयो आशिल्लो 
खूंट पुरतात. ते स्वांदयेर ऊस, लिंबू आनी हेर फळां लोंबकळायतात. 
तेचपरी निकोटिनाच्या उदकान भरिल्लो एक दुदी थंय दवरतात. ह्या 
खुंटा शेजाराच आनीक एक खवूंट पुरून ताचेर मड्यास्वातीर मारिया 
जनावरांच्यो तकल्यो दवरतात. | 
टोळीमुरवेल्याक मरण आयल्यार पुराय जांवाक तीन म्हयने 
सुतक पाळचें पडटा. ह्या काळांत मेल्लया मनशाचे सोयरे न्हायनात वा 
केंसांक तेलूय लायनात. 
हे लोक झूम पद्दतीन शेतवड करतात. ही शेतवड एका 
जाग्यार एकच वर्स करतात आनी सात - आठ वर्सा ती सुवात पर्डीग 
दवरतात. शेताक जागो पळोवचे पयलीं शकून - अपशकून पळयतात. 
शेतांत तांदूळ, कापूस, मको, कडुण, भाजीपालो हीं पिकां काडटात. 
तेभायर वीणकाम, वेतकाम, कोंड्यांची कामां, नुस्तेमारी हे 
करतात. तांच्यो बायलो वीणकाम आनी लुगटां रंगोवपाचें 
करतात. हे लोक शिकारय करतात. तांणी वागाची शिकार 

ते चाकेइ ह्या नांवाचो विधी करतात. हो विधी दुस्मानाच्या तकल्यांची 
पुजा करपासारकोच आसता, ही पुजा केली ना जाल्यार वाग पिडा 
पातळायता असो तांचो समज आसा. 
गाय, दुकर, सुर्णी, मिथुन, कुकडां आनी पारवे ह्या जनावरांक 
ते पोसतात. हातूंत मिथुन हें सगळ्यांत म्हत्वाचें जनावर. लग्नांत 
चलयेचें मोल ते मिथुनांत दितात. तांच्या दुदाचो मात ते उपेग 
करीनात. ते तांदळापसून सहम नांवाचो सोरो तयार करतात. मिथुनाच्या 
शिंगापसून ते सोऱ्याचे पेले तयार करतात. हे पेले टोळीमुरवेली 
आनी खानदानी लारवेरीच वापरतात. सामान्य लोक सोरो पियेवपारवातीर 
कोंड्याच्या नळयांचो उपेग करतात. तांच्यो बायलो - दादले निकोटिनाचें 
उदक पियेतात. आधुनिक काळांत, येरादारीच्या संपर्कावरवीं, सगळ्याच 
आदिवासी जाती - जमातींचो कायापलट जावंक लागला. पारंपारीक 
चालीरिती सदळ जावंक लागल्या. आधुनिक समाजाची वाटचाल 
विज्ञानीक दिकेन जावंक लागल्या. हे वाटचालीत बरेंच कितें पोरणें 
शेणूंक लागलां आनी नवें घेवप जावंक लागलां. लारवेर जमातय ह्या 
बदलाक आडवाद उरूंक ना. 
- कों. वि. सं. मं. 


लारवेरी : लाखेचो धंदो करपी एक जात. ताचें मूळस्थान 
मारवाडाक आसून थंय ताका लारवेरा अशें म्हण्टात. सद्या तांचो 
राबितो महाराष्ट्र, मध्य प्रदेश, गुजरात ह्या वाठारांत आसा. हे लोक 
आपल्याक राजपूत आनी कायस्थ म्हण्टात. तांचीं कुळनांवां मोनजात, 
सुकर्णी आनी झाडां हांचेवयल्यान पडिल्लीं आसता. तांचेभितर पोटफांटो 
ना, ते स्मार्थ आसून बालाजी, भवानी, गणपती आनी राम ह्या देवांक 
भजतात. 

मारवाडांतल्या लारवेरांमदीं हिंदू आनी मुसलमान ह्या दोनय 
धर्मांचे लोक आसात. लारवेर बायलो फकत लारवेचीं कांकणां घालतात. 
मुसलमान लारवेरा आदीं राजपूत आशिल्ले. सद्या ते सुन्नी पंथाचे 
आसात. 

लाखेचीं कांकणां करप हो तांचो मुखेल वेवसाय. तांचेमदीं 
झाडाचेर लारव लावपाचो एक स्वतंत्र विधी आसता. तो चड करून 
` आश्विन म्हयन्यांत करतात. लारवेरी मनीस रातचो नागडे अवस्थेंत 
एका दोण्यांत लारवेचे किटक घेवन ते एका झाडार लायता. उपरांत 
त्या झाडाक वंय घालून त्या झाडाक कोणाकच हात लावंक दिना. 
'कोणाय विधवेक लारव लावपाची आसल्यार ती आपल्या चल्याक 
| हाण्डीर घेवन तो दोणो ताच्या माथ्यार दवरता आनी बडयेन ते किटक 
लायता. पांय रंगोवपारवातीर हे लोक लाखेंत भिजयल्लो 
विकतात. ह्या कापसाक माहुरकी गुलेली अशें म्हण्टात. 
दोरे, रारवयो विकपाचे धंदेय ते करतात. 
डु तांच्यात सुयेर वा सटयेची पुजा करिनात. भुरगें जल्मले 

उपरांत णवव्या दिसापसून तेराव्या दिसामेरेन ते केन्नाय ताका नांव 
दवरतात, 
लाखेरी लोक मडें लासतात. उपरांत बारा दीस सुतक 
पाळटात. बाराव्या दिसा उदकान भरिल्ले बारा कळशे मुरवावयल्या 
दारांत दवरून तांची पुजा करतात. 
- को. वि. सं. मं. 


लागरलव्ह, सेल्मा : (जल्म : २0 नोव्हेंबर १८५८, मोर्बाका, 
व्हे्मलांड, स्विडन; मरण : १६ मार्च १९४०, मोर्बाका), 

स्विडनी लेखिका. भुरगेपणांत तिच्या पांयांत अपंगूळपण 
आयिल्लें. उपरांत ती बरी जाली. पूण सुरवातीचें शिक्षण तिका घरचे 
घराच घेवंचें पडलें. उपरांत स्टॉकहोमांत तिणें अध्यापिका जावपाचे 
नदरेन शिक्षण घेतलें आनी ते उपरांत ती लांतस्क्रूनाक एके शाळेची 
मुरव्याध्यापिका म्हणून काम करूंक लागली. 

गोश्ता बेर्लिगज सागा (२ खंड, १८९१, इं. अ. द स्टोरी 
ऑफ रोश्ता बेर्लिंग, १९९८) ही तिची पयली कादंबरी. ते उपरांत 
'इनव्हिजिबल लिंक्स' (१८९९, इं.शी.), द मिरेकल्स ऑफ अँटी 
क्रायस्ट (१८९७, इं.अ. १८९९), जेरूसलेम (२ रवंड, १९०१ - 0२, 
इं.अ. १९१५) ह्यो कादंबऱ्यो उजवाडा आयल्यो. जेरूसलेम ही कादंबरी 
उजवाडा येनाफुडें तिका रवूब नामना मेळळी. पयल्या म्हाझुजा उपरांतच्या 
काळांत तिणें द - रिंग ऑफ द लोवेनस्कोल्ड्स (१९२५, इं.अ. 
१९३१); शार्लट लोवेनस्कोल्ड (१९२५) आनी अना स्व्हार्ड (१९२८) 
ह्यो कादंबर्‍्यो बरयल्यो. द वंडरफुल अंडव्हँचर्स ऑफ निल्स (१९०६- 
0७) आनी फर्दर अँडव्हँचर्स ऑफ निल्स (१९११, इं. शी.) हीं 
भुजोलार्ची पुस्तकां तिणें भुरण्यांरवातीर बरयलीं. 

साहित्याचो नोबॅल पुरस्कार दिवन (१९०९) तिचे 
साहित्यसेवेचो संवसारीक पांवड्यार भोवमान जालो. हो पुरस्कार 
मेळोवपी ती पयली स्विडनी व्यक्ती. १९१४ वर्सा स्वीडिश अकादेमीचें 
वांगडीपण तिका मेळळें. हो मान मेळोवपी ती पयली स्विडनी बायल. 

- कों. वि. सं. मं. 


लाट्यायन ब्राह्मण : ब्राह्मणांतलो एक पोटभेद. ह्या ब्राह्मणांक 
लाड ब्राह्मण अशेंय म्हणटात. लाड हें उतर लाटपसून जाल्लें आसा 
आनी लाट हें उतर लाट्यायन ह्या उतराचो अपभ्रंश. सामवेदाच्या 
राणायणी फांट्याचें लाट्यायन नांवाचें एक सूत्र आसा. ह्या राणायणी 
फांट्याचो अभ्यास करपी ब्राह्मणाक लाट्यायन हैं सूत्रवाचक नांव 
पडलें. काळांतरान लाट्यायनाचें लाट इतलेंच नांव अस्तित्वांत आयलें. 

इ.स. ७१२त महंमद कासीमान सिंधाचेर घुरी घाली आनी 
तो वाठार जिरवलो. सिंधाभाशेन गुजराताचेरय मुसलमानांच्यो घुरयो 
पडटल्यो ह्या भयान थंयचे जायते लोक महाराष्ट्र, कर्नाटक आनी 


लाठ 


पांड्य (तमीळनाडू) ह्या देशांनी वचून रावले. सावकारी करपी लाड 
ब्राह्मणांवांगडा हेर जायत्या जातींचे लोक लाट देशांतल्यान भायर 
सरले. लाड पानारी (पान मळ्याचो धंदो करपी), लाड शेट, लाड 
क्षत्रिय, लाड चव्हाण, लाड वैश्य, लाड साळी, लाड मराठे, लाड 
वंजारी, लाड कलाल, लाड तेली, लाड दस्सा, लाड सुलेमानी 
मुसलमान कसाब, लाड गौड सारस्वत ब्राह्मण हे तांचेमदले कांय 
लोक. 
लाड गौड सारस्वत ब्राह्मण हे महाराष्ट्रांत जायते भेंकडे 
रावतात. तांची भास, कपडे, लग्नपद्दत सारकिल्लयो सगळ्यो गजाली 
तांणी महाराष्ट्रीयांकडच्यानच घेतल्यात. 
लाड ब्राह्मणांनी लाट देशांतल्यान येवन धाराशिव 
(उस्मानाबाद) ह्या गांवांत वसती केली. तांचेमदले कांय लोक 
तमिळनाडू वा कर्नाटक ह्या प्रदेशांत गेले. कर्नाटकांत गल्ल्या लोकांमदलीं 
कांय घराणीं आतां बेंगळूरांत आसात. 
धाराशिवाक लाड ब्राह्मण सुमार दोनशीं वर्सा रावले. हे 
लोक खूब गिरेस्त आशिल्ले. तांच्यो बायलोय सोबीत आशिल्लयो. 
धाराशिवच्या राजाची तांचेमदले एके सोबीत बायलेचेर नदर आशिल्ली. 
पूण ताची इत्सा पूर्ण जालिना देखून ताणें ह्या लोकांक खूब त्रास 
दिवपाक सुरवात केली. तांचो पैसोय ताणें जप्त केलो. राजाच्या ह्या 
जाचाक वाजेवन ह्या लोकांनी देशत्याग केलो. इ.स. १०५८त ते 
फत्तेरवेर्डाक वचून रावले. थंय सत्पुरूश श्रीपळ सिध्देश्वरमहाराज 
हाचें वास्तव्य आशिल्ले. मागीर थंयच्यान हे लोक वऱ्हाड, नागपूर, 
खानदेश ह्या भागांत पातळळे. तांचेवांगडा शेंकड्यान शेंकडयांचे 
उपाध्याय गौड गुर्जर ब्रा्मणय आशिल्ले. गुर्जर ब्राह्मण तांची सगळी 
धर्मीक कामां वैदिक सूत्रोक्त पद्दतीन करताले. 
लाड ब्राह्मणांचो मूज करपाचो संस्कार मरी बंद पडलो. 
तांची धर्मीक कामां वैदिक सूत्रोक्त पद्दतीन जावपाचीं सोडून पुराणीक 
पद्दतीन जावपाक लागलीं. अखवेरेक लाड ब्राह्मण आपलें ब्राह्मण्यत्वच 
विसरले. ताचीं कारणां अशीं - 
पयलें म्हणजे, लाड ब्राह्मणांनी महाराष्ट्रांत आयले उपरांत 
आपले पयलींचे सावकारी आनी वेपार हे वेवसाय चालूच दवरले. 
तातूंत तांकां जायती संपत्ती मेळळी, ही वैश्यांची वृत्ती आपणावन 
संपत्ती मेळोवपाक ते भुल्लसले, जाका लागून मुळांत आपण ब्राह्मण 
आसात हें ते विसरले, 
दुसरें म्हणजे, मुसलमानांच्या त्रासांक लागून विदर्भातल्या 
लाड ब्राह्मणांचेर बाटून मुसलमान जावपाचो प्रसंग आयलो, पूण 
सुदैवान तांची फकत जानवींच काडून घेतलीं, इ.स. १७२४त निजाम 
आनी मोगल हांचेमवीं झूज जालें आनी वऱ्हाड प्रांत निजामाच्या 
ताब्यांत गेलो, तेउपरांत थंय मुसलमानांचे त्रास, बळजबरी सुरू 
जाली. 

तिसरें म्हणजे, लाड ब्राह्मणांनी आपले वांगडा हाडिल्लया 
जौड गुर्जर उपाघ्यायांचें अनुदारपण. मुसलमानांनी बळजबरीन तांची 
जानवीं काडून घेतलीं तरीय गौड गुर्जर ब्राह्मणांक परत तांची मुज 
बांदून, वैदिक सूत्रोक्त पद्दतीन तांची धर्मकृत्यां करपाक कांयच 
आडमेळळीं नाशिल्लीं. कारण वेदांचो अधिकार ब्राह्मण, क्षत्रिय आनी | 
वैश्य ह्या तिगांकच आसा. पूण महाराष्ट्रांतल्या ब्राह्मणांनी वेदांचो 
अधिकार फकत ब्राह्मणांकच आसा असो गैरसमज पातळायलो. गौड 
गुर्जर ब्राह्मण ताका बळी पडले. ताकालाणून तांणी लाड ब्राह्मणांची | 
धर्मीक कृत्यां पुराणीक पद्दतीन करपाक सुरवात केली 

लाड ब्राह्मणांचो हो विस्मृतीचो काळ सारको खंयचो तें 
सांगपाक जायना. पूण इ.स.च्या १९व्या शेंकड्याचे अखेरेक हांचेमदल्या 
कांय लोकांक आत्मसंशाधनाची इत्सा जाली आनी तांणी आपल्या 
समाजाची म्हायती एकठांय करपाक सुरवात केली. विदर्भातल्या 
मलकापूरच्या कांय लोकांक आनी विष्णु मोतीराम देऊळगांवकर 
हाका आपल्या ब्राह्मणत्वाची जाण आयली आनी ताणें ती आपले 
जातीच्या लोकांक पटोवन दिली. 

ताचे उपरांत १९२६ च्या मे म्हयन्यांत मेहकर ह्या गांवांत 
ह्या लोकांची बसका जाली आनी ते बसकेंत दक्षिणी ब्राह्मणांक वेदोक्त 
पद्दतीन तांचे संस्कार आनी धर्मकर्म करचीं म्हणून मागणी जाली. 
तेप्रमाण फत्तेरवेर्डाच्या गुर्जर गौड ब्राह्मणांनी ही मागणी मान्य केली 
आनी तशे ते रावपाक लागले. 


- कों. वि. सं. मं. 


लाठ : बांय वा व्होंडको हातुंतलें उदक उसपुपाचें एक पारंपरीक, 
गांवगिरें साधन. कुळागर वा तत्सम बागायतीक उण्या श्रमान आनी 
उण्या वेळान उदक शिंपपाक उपेगी पडपी हें साधन. जंय उदक 
मेळपाची शक्यताय आसा थंय बांय वा व्होंडको स्वणटात. ताचे देगेर 
ही लाठ बसयतात. एके उबे म्हेडीर एक आडवी दांडी अशे तरेन 
बसयतात की, ती ते म्हेडीचेर समतोलपण राखून वयर सकयल 
सहजतायेन घोळूंक शकता. हे दांडयेच्या बांयच्या काठाभायर उरपी 
तोंकाचेर थरावीक वजनाचो फातर वा तत्सम वस्तू बांदतात. 
दुसऱ्या तोंकाक कोंडो वा राजू बांदून ताच्या दुसऱया पोंताक उदक 
भरपाचें आयदन कोळंब वा पत्रो / प्लास्टिकचो डबो, चामड्याची. 
पिशवी बांदतात. बांयच्या काठार एक लांकडी वा लोरवणी प 
दवरतात. हे पाटयेर उबो रावन लाट चलोवपी मनीस राजू वा कोंड 

ओडून आयदन बायच्या उदकांत बुडयता. तें बुडल्या उपरांत आनी 
मनशान भार सोडल्या उपरांत दांडयेच्या दुसऱ्या तोंकाक अ 
वजनाक लागून उदकान भरि्लें आयदन आपसुकीच वयर स 
आनी बांयच्या कांठार तयार केल्ले ल्हानशे टांकयेंत रस्वता. थंयसावर 
तें फुडें पाटामदल्यान बागायतीक पावता. आयदन रितें जालें की 

परतून उदक भरपारवातीर लाठ मनशाकडल्यान बायच्या उदकांत 
दामप जाता आनी उदक उसपुपाची प्रक्रिया चालू उरता. 

आधुनिक काळांत उदक उसपुपाचे पंप यंत्रणेक लागून 
लाठ हें साधन वापरांतल्यान उणें जावंक लागलां. कांय मागाशिल्लया 
सुवातींनी लाट हें साधन अजुनय वापरांत आसा. 
| - कों . वि. सं. मं. 
पूरक नोंद : राट 


लाठी : एक व्यायामसाधन, स्वताची राखण जावंची आनी दुस्मानाचेर 
हल्लो करचो हे मुळावे गरजेंतल्यान लाठी (बडी) घुंवडावपाचे कल्पनेचो 
उगम जालो. स्वताचे सामर्थ्य दाखोवपाचें साधन म्हणून लाठीक 
म्हत्व आसा. 

पर्वि्ल्या काळांत बचाव वा हल्लो हांचेरवातीर झाडाचे रवादयेचो 
उपेग करताले. तातुंतल्यानच फुडें लाठी म्हळ्यार बडयेचो वापर 
करूंक लागले. बडयेचें रुपांतर फुडें लाठयेंत जालें. लठ म्हळ्यार 
लाठी. हो लठ मोटो, जड आनी तकलेपरस एक हात ऊंच आसता. 
लाठयेची उंचाय सुमार ५ - ५ १/२ फूट (१.५२ ते १.६७ मी.) आसता. 
ती सादारण कानाचे पाळयेमेरेन आसूंक जाय असो नेम आसा. लाठी 
कोंड्यापसून वा वेतापसून तयार करतात. 

लाठी कशी धरची, कशी घुंवडावची हे नदरेन तिचे पवित्रे 
आनी हात बसयल्ले आसात. लाठी घुंवडायतना मोटी वट लाठयेचे 
फुडले वटेन धरून घुंवडायतात, जाल्यार मदीं धरून घुंवडावपाची 
चाल आसा. लाठेवरवीं हल्लो आनी बचाव एकाच वांगडा करू येता. 
लाठी आंगाभोंवतर्णी, थांबयनासतना गरगर घुंवडावन एकांतल्यान 
एक अर्शी वाटकुळां निर्माण करपांत वरी कुशळताय आसता. जंगमो, 
बगलमो अशीं वाटकुळां आसतात. सादी आनी उरफाटी ह्या दोन 
मुलभूत प्रकारांचेर लाठयेचे सत्तावीस हात (पवित्रे) बसयल्ले आसात. 
हल्लो करतना तिचो वार प्रतिपक्षाच्या वेगवेगळ्या अवयवांक लागतले 
अशे शिटूकसाणीन लाठयेचे हात करूंक येतात. 

वीरवृत्ती निर्माण करप, प्रतिकारशक्ती वाडोवप, शिटूकसाण 
आनी कुशळताय वाडोवप हेरवातीर लाठयेचो उपेग करतात. भारतीय 
बलोपासनेंत लाठयेक उंचेली सुवात आसा. जड लाठी, वजनदार 
लाठी, लांब लाठी, (लठ), कसरत अशे लाठयेच्या व्यायामाचे प्रकार 
॒ स्विडनी व्यायामपद्दतींत सांघीक लाठयेक म्हत्व आसा. 
हो एक म्हत्वाचो प्रकार आसून तो प्रतिस्पर्ध्याक हारोवपाक 
पडटा, लाठी - लडाय आनी लाठी-बंदेश हांचो प्रत्यक्षांत उपेग 
„ जाल्यार सांघिक लाठयेचो फकत प्रात्यक्षिक म्हणून उपेण 


अखिल महाराष्ट्र शारिरीक शिक्षण मंडळान लाठी आनी 
छूट ह्या मर्दानी खेळाचे नेम तयार करून ताका अधिकृत 


ग. वि.- २७ 

लाड, पुरूषोत्तम मंगेश 


रूप दिलां. हालींच्या काळांत व्यायामाच्या ह्या उपेगी प्रकाराचें म्हत्व 
उणें जाल्लें दिसता. पूण शासकीय सेवेंत लाठयेचो आजय उपेग जाता. 
पुलिसांच्या हातांत लाठी दिवप जाता आनी तिचो वापर एक हत्यार 
म्हणून जाता. मारामारी मोडून काडप वा शांतताय प्रस्थापित करप हे 
नदरेन लाठयेचो आयजय उपेग करतना दिसतात. 

- कों. वि. सं. मं. 


लाड, पुरूषोत्तम मंगेश : (जल्म : २९ मार्च 9९०५, 
वागाळी - बारदेस; मरण : मार्च १९५७, मुंबय). 

संत साहित्याचो अभ्यासक. ताचें मुळावें शिक्षण आजोळा 
सावंतवाडी गांवांत जालें. १९२२ त तो मॅट्रिकेचे परिक्षेत पयलो 
आयलो. ताका जायतीं इनामां आनी शिश्यवृत्त्यो मेळळयो. मराठीवरी 
संस्कृतांतय तो पंडीत आशिल्लो. फुडें एल्फिन्स्टन कॉलेजींत तो इंटर 
आर्टसाचे परिक्षक पयलो आयलो. तशेंच, ताका संस्कृतांतली सर 
जीवनदास माधवदास ही शिश्यवृत्ती मेळळी. बी.ए.क ताणें संस्कृत 
विशय सोडून अर्थशास्त्र आनी इतिहास हे विशय घेतले आनी ह्या 
दोनय विशयांनी तो पयलो आयलो. 

तेउपरांत टाटा एंडावमँट निघिन दिल्ली शिश्यवृत्ती घेवन तो 
लंडनाक गेलो. थंय कँब्रीज विद्यापिठांत अर्थशास्त्र हो विशय घेवन 
१९२७त ट्रायपसच्या पयल्या विभागाचे परिक्षेंत तो पयलो आयलो. 
दुसऱ्या वर्सा तो दुसऱ्या विभागाची परिक्षा दिवन अर्थशास्त्रज्ञ जालो. 
ह्याच वर्सा ताणें आय.सी.एस्‌. ही परिक्षा दिली आनी तातूंत बरे तरेन 
पास जावन तो भारतांत आयलो. 

भारतांत ताका असिस्टंट कलॅक्टर म्हणून सुरत आनी 
पंचमहालांत नोकरी मेळळी. फुडें अहमदनगर, धुळे, रत्नागिरी, 
ठाणें, बेळगांव, पुणें ह्या सुवातींचेर सत्र न्यायाधीश म्हणून ताची 
नेमणूक जाली. ह्या काळांत ताणें सरकारी अधिकारी आसुनय जनतेंत 
मेळून मिसळून आपले निगर्वी आनी सादे, सोज्वळ वागणुकेन खवूब 
नामना जोडली. ४२ चे भारत छोडो चळवळींत ताणें कायद्यांत कसलीच 
कसर दवरिनासतना सत्याग्रहींवटेन न्याय दिलो. तेखातीर ताणें 
आपल्या वयल्या अधिकाऱ्यांकडल्यान कांयकडेन वायटपण घेतलें. 

१९३७ वर्सा सुटी घेवन तो विलायतेक गेलो आनी बॅरिस्टर 
जालो. तशेंच “हिंदू लॉ ह्या विशयांत तो सगळ्यांत पयलो आयलो. 
तेन्ना कायद्याच्या ताच्या ह्या शिन्यानाक लागून रोरवडोच मुंबय 
सरकाराचो सचिव आनी लिगल रिमेब्रन्सर म्हणून ताची नेमणूक 
जाली. कांय काळ चीफ सेक्रेटरी म्हणूनय ताणें काम केलें. फुडें केंद्र 
सरकारांत डॉ. बाळकृष्ण केसकर हो नभोवाणी आनी म्हायती मंत्री 
आसतना ताणें लाडाक व्हरून आपल्या खवात्याचें सचिवपद दिलें. 
तेन्ना ताणें डॉ. केसकराच्या पालवान आकाशवाणीच्या कार्यांवळींत 
खुबूच सुदारणा घडोवन हाडल्यो. कोंकणी विभागाची सुरवात ह्याच 


लाड, भाऊ दाजी 


काळांत जाली. आकाशवाणीवयल्या कार्यावळींक साहित्यीक स्पर्श 
जावंचो ह्या हेतान ताणें प्रादेशिक सल्लागार मंडळाची नेमणूक केली. 
ताच्या साहित्यीक वावराक खऱ्या अर्थान सुरवात जाली ती 
विलायतेसावन परत येतकच. 'प्रतिभा' ह्या त्या वेळच्या नामनेच्या 
पंद्रशी नेमाळ्यांत ताणें चिकित्सक एम्‌.ए.” ह्या टोपणनांवान पुस्तक 
परिक्षणां करीत साहित्याविरशीचे स्फूट लेख बरोवंक सुरवात केली. 
ताणें बरयल्लो स लेखांचो संग्रह 'कृत्तिका' ह्या नांवान उजवाडाक 
आयला. ताणें बरयल्लया कवितांचो संग्रह 'मधुपर्क' ह्या नांवान प्रसिद्द 
आसा. पूण साहित्य मळावयलो ताचो म्हत्वाचो वावर म्हळ्यार संत 
तुकारामाचे गाथेचें संशोधन, तेचपरी चिकित्सक पद्दतीन आनी सगळे 
इतिहासीक पुरावे सोदून तांचे मुल्यमापन करून बरयल्लें संत तुकारामाचें 
चरित्र. पूण ह्या चरित्राची फक्त पयलीं १४ प्रकरणां ताणें बरयल्ली 
आनी तीं छापुनय आयिल्लीं. उपरांत भलायकी इबाडिल्ली आसतनाय 
ताणें सोळावें प्रकरण बरयलें. तरी तुकाराम चरित्राचो संकल्प पुराय 
जावंचे आदींच पिरायेच्या ५२ व्या वर्सा मेंदवाच्या विकारान ताका मरण 
आयलें. केंद्रिय साहित्य अकादमीन कालिदासाचे पुराय म्हायतीचो 
इंग्लीश अणकार करपाची कामगीरी ताचेर सॉपयल्ली. तेय काम 
पुराय जावंक शकलेंना. तुकाराम चरित्राचें १५वें प्रकरण मात 
प्रा. प्रियोळकार हाणें मराठी संशोधन पत्रिकेत उजवाडाक हाडलें. 
लाडाच्या नांवान आकाशवाणीचेर दर वर्सा एक व्यारव्यानमाला 


जाता. 
- कों. वि. सं. मं. 


लाड, भाऊ दाजी : (जल्म : १८२२ मांद्रें - पेडणे; मरण : 
३१ मे १८७४ मुंबय). 

एक प्राचविद्या पंडीत, समाजसेवक आनी वैजकी जाणकार. 
ताचें पुराय नांव रामकृष्ण 
विठ्ठल लाड. इश्टांमर्दी ताका 
भाऊ ह्या नांवान पाचारताले 
आनी ताच्या बापायक दाजी 
म्हण्टाले. ताका लागून फुडें 
ताचें भाऊ दाजी हेंच नांव 
रूढ जालें. ताचो बापूय पार्शे 
गांवांत शेती आनी कारकुनाचें 
काम करतालो. पुण मागीर 
वेवसायानिमतान लाड घराणें 
मुंबय गेलें (१८३२). थंय विठ्ठलराव मातयेच्यो बावल्यो करून 
विकतालो, 

भाऊ दाजीचें मुळावें शिक्षण नारायण शास्त्री पुराणिकाचे 
मराठी शाळेंत जालें. मागीर ताणें एल्फिन्स्टन विद्यालय आनी 

कोंकणी विश्‍वकोश : ४ | 


कॉलेजींतल्यान उंचेलें शिक्षण घेतलें. तशेंच ताणें संस्कृताचोय अभ्यास 
खासगी रितीन केलो. फुडें ताची एल्फिन्स्टन विद्यालयात शिक्षक 
म्हणून नेमणूक जाली (१९४३). ह्याच अदमासाक ताचें पार्वतीबाई 
नांवाचे चलयेवांगडा लग्न जालें. 

भाऊन कच्छ, काठेवाड ह्या गुजराताच्या विभागातल्या 
बालकन्या हत्तयेचे प्रथेचेर इंग्लीश आनी गुजराती अशा दोनय भाशांनी 
एक निबंद बरयलो. ताच्या ह्या निबंदाक ६00 रुपयांचो पुरस्कार 
मेळळो आनी ताच्या चिकित्सक अभ्यासू संशाधनवृत्तीकय चालना 
मेळळी. उपरांत ताणें ग्रांट मेडिकल कॉलेजीची फॅरिश शिश्यवृत्ती 
मेळयली आनी वैजकीशास्त्रांत पदवी घेतली (१८५१). कॉलेजींत 
आसतना ताणें ग्रंथपालाचेंय काम केलें. तशेंच ताणें वैजकी वेवसायय | 
सुरू केलो. कुश्ठरोणाचेर ताणें उवष्ठ नांवाचेय वनस्पतीच्या बियांपसून 
तयार केल्ले एक देशी वरवद सोदून काडलें. | 

तो बाँबे अॅसोसिएशनाचो सचीव आशिल्लो. दादाभाई नौरोजीन | 
इंग्लंडांत काडिल्लया इंडिया असोसिएशन नांवाच्या मुंबय फांट्याचो | 
भाऊ अध्यक्ष आशिल्लो. समाजीक सुदारणेवांगडाच ताणें उद्देगीक ' 
सुदारणेकडेनय लक्ष दिलें. मुंबयंत कागद आनी कापूस हांच्यो गिरणी ' 
उभारपांत ताणें फुडाकार घेतलो. १८५४त तो वॅस्टर्न इंडियन कॅनल | 
अँड इरिगेशन हे कंपनीचो संचालक जालो. | 

बायलांक शिक्षण दिवपी स्टुडंट्स लिटररी अँड सायंटिफीक | 
सोसायटी हे संस्थेचो तो पयलो भारतीय अध्यक्ष आशिल्लो (१८६३ | 
- ७३). बायलांक शिक्षण मेळचें म्हणून ताणें आपले पयशे खर्च केले. 
विधवांच्या लग्नांचे चळवळीकय ताणें फाटबळ दिलें. लोहार चाळींतले 
कन्याशाळेक तो अर्थीक आदार दितालो, देखून ते "भाऊ 
दाजी गर्ल्स स्कूल' हैं नांव दिलें. अंधश्रध्दा आनी जातीवेवस्थेचो तों 
विरोधक आशिल्लो. ताचो भौशिक वावर पळोवन सरकारान मुंबयच्या 
शेरीफ पदाचेर ताची नेमणूक केली (१८६४ - ६९). 

वनस्पत आनी पुर्विल्लो इतिहास हांच्या संशोधनात ताणें 
खवाशेलें लक्ष घालें. राणीची बाग (जिजामाता उद्यान), आल्बर्ट 
म्युझियम, नेटिव्ह जनरल लायब्ररी, पेटीट इन्स्टिट्यूट सारकिल्लया 
संस्थांच्या वावराक ताचेकडल्यान योगदान घडलां. 

ताचें यादस्तीक अशें ताच्या नांवाचें वस्तुसंग्रहालय 
उद्यानांत उबारलां. भाऊन भारतभर भोंवडी करून हस्तलिरिवतां 
शिलालेरवांचे ठशे, दुर्मीळ चित्रं, नाणी, ताम्रपट, शस्त्रं 
वस्तूंचो संग्रह केला. मुंबयच्या रॉयल एशियाटिक सोसायटीचो 
वांगडी आशिल्लो आनी मागीर तो उपाध्यक्ष जालो. 
परिशदानीय ताणें प्राच्यविद्येच्या संदर्भांत जायते सोद निबंद 
केले. भाऊच्या मरणाउपरांत रामचंद्र घोष हाणें द लिटररी 
ऑफ भाऊ दाजी ह्या माथाळ्यारवाला ताचे संशोधनात्मक 
प्रसिद्द केले. तशेंच रायटिंग्स अँड स्पिचीस ऑफ डॉ. भाऊ दाजी 

'माथाळ्यान त्र्यं. गो. माईणकर हाणें ताचें सगळें बरवप संपादीत 

करून प्रसिद्द केलें (१९७४). भाऊचे यादीक संस्कृत विशयांत 

बी.ए.क पयलो येवपी विद्यार्थ्याक भाऊ दाजी हो पुरस्कार दितात. 
- कों. वि. सं. मं. 


लाड, समशेर जंगबहाद्दर (लखबादादा ) : (जल्म 
: ? पार्से पेडणे; मरण : २७ जानेवारी १८0३ मेवाड), 
लखबादादाचें शिक्षण घरचे घराच जालें. मराठीवांगडा 
संस्कृताचेंय शिक्षण ताणें पुराय केलें. ताच्या घरांत पोथी वाचपाची 
पद्दत आशिल्ली. रामायण - महाभारतांतल्यो कथा आनी तातुंतलीं 
झुजारचीं वर्णनां आयकून तो प्रभावीत जातालो. आपणेंय असोच पराक्रम 
करचो अशें ताका दिसतालें. गोंयांत ताची ही इत्सा पुराय जावप शक्‍य 
नाशिल्ले. उत्तर हिंदुस्थानांत लाड घराण्यांतले बरेचशे जाण लश्करांत 
आशिल्ले. देखून ताणें थंय वचपाचो निर्णय घेतलो. अखवेरेक एक दीस 
तो घरांतल्यान भायर सरलो आनी सरळ उज्जैनाक गेलो. थंय 
महादजी शिंद्येचो एक सरदार बाळोबा तात्या पागनीस हाचेकडेन तो 
कारकून म्हणून रावलो आनी कारकुनी करता आसतनाच ताणें 
लश्करी शिक्षण घेतलें. 
लखबादादाच्या कामाचेर पागनीस रोशी आसतालो. एक 
दीस शिंदयान बडटी दिवन ताका दुसरेकडेन धाडलो. तेन्ना बाळोबा 
तात्यान पाणनिशीच्या कामारवातीर लरवबादादाची शिफारस केली 
आनी शिंदे सरकारान ताका पागनिशी दिली. 
पागनीस आसतना लखबादादान बरें काम केलें. शिंद्याच्यो 
9२ पाणो ताणें नव्योताल्ल केल्यो. ताणें जें लश्करी शिक्षण घेतिल्लें ताचो 
शाका ह्या कामाक बरोच उपेग जालो. ताचे उपरांत शिंदे सरकारान 
ताका सरदारकी दिली आनी तोफरवान्याचेर ताची नेमणूक केली. ह्या 
हुद्द्यार आसतना लरवबादादान तोफरवान्याचो दर्जा वाडयलो. 
| इ.स. १७८४त दिल्लीचो कारभार महादजी शिंदे हाचेकडेन 
आयलो. तेन्ना ताणें लरवबादादाक आगऱ्याचो सुभेदार म्हणून नेमलो. 
F सुवातेर आसतना इस्मायल बेग आनी गुलाम कादीर ह्या दोन 
पुसलमान सरदारांनी आजऱ्याच्या किल्ल्याक रेवाडो घालो. त्यावेळार 
टे हुशारकायेन लरवबादादन हो रेवाडो मोडून उडयलो. आगग्याचो 
हे रेवाडो इतिहासांत प्रसिद्द आसून लरवबादादाचे त्यावेळचे 
F तुस्त जाल्ली आसा. ताचेउपरांत ताका मेवाड प्रांताची 
दिली. थंय ताणें वेवस्थीत कारभार चलयलो आनी 
लडायांनीय वांटो घेतलो. 
- को. वि. सं. मं. 


Eः आंरी - मरी : (जल्म : २२ एप्रिल १८५४, 
; मरण : १४ मे १९४३, ब्रुसेल्स). 

बेल्जियम संसदपटू. आंतरराशट्रीय कायद्याचो नामनेचो विधिज् 
आनी संवसारीक शांततायेच्या नोबॅल पुरस्काराचो मानकरी. 

ब्रुसेल्स विद्यापिठांतल्यान कायद्याची पदवी घेवन - १८७७ 
वर्सा ताणें वकिलीक सुरवात केली. ह्या वेवसायांत ताका खूब नामना 
आनी पयसो मेळळो, 

१८९३ वर्सा ताची ब्रुसेल्स विद्यापिठात आंतरराष्ट्रीय विधीचो 
प्राध्यापक म्हणून नेमणूक जाली. दोन वर्साउपरांत तो समाजवादी 
पक्षावतीन सिनेटाचेर वेंचून आयलो (१८९५). फुडें १९१९ - १९३२ ह्या 
काळांत ताणें सिनेटाच्या उपाध्यक्षपदाचेर काम केलें. ते उपरांत 
लवाद मंडळाखातीर नेमिल्लया बेल्जियमी संघाचेर ताची 
सरचिटणीसपदाचेर नेमणूक जाली. रोकडोच ताणें आंतरसंसदीय 
संघटनेत सक्रीय वांटो घेतलो. फुडें ताची लवाद मंडळाच्या अध्यक्षपदाचेर 
नेमणूक जाली. शांताय संघाकडेन ताचे बरे संबंद आशिल्ले. ताणें द 
हेगाक १८९९ आनी १९०७ वर्सा दोन शांतताय परिशदो भरयल्यो. 
१९0७ - ४३ ह्या काळांत बर्नच्या आंतरराश्ट्रीय शांतताय संघाच्या 
अध्यक्षपदाचेर फ्रिद्रिक बायराउपरांत लाफाँतेनाची नेमणूक जाली. 
निमाणेमेरेन तो ह्या पदाचेर आशिल्लो. ताणें पॅरिस शांतताय कबलातींत 
(१९१९) आनी राष्ट्रसंघाचे समितीचेर (१९२० - ३१) बेल्जियमाचो 
प्रतिनिधी म्हणून काम केलें. आंतरराशट्रीय सामंजस्याखातीर ताणें 
सेंत्रु इन्तॅलॅक्तुआल मोंदियाल' नांवाची संस्था स्थापन केली. उपरांत 
ती राशट्रसंघांत विलीन जाली. हे संस्थेचे धर्तेचेर इंटरनॅशनल कोर्ट 
ऑफ जस्टिस, वर्ल्ड युनिव्हर्सिटी, युनिव्हर्सल लायब्ररी अशो बऱ्योचशो 
संस्था चालीक लागच्यो अशी ताची कल्पना आशिल्ली. 

'इतेरनेसिओनाल द बिब्लिऑग्राफी* (ब्रुसेल्स) ही संस्था 
म्हळ्यार ताच्या कामाचे यादस्तीक. नेमाळीं आनी उजवाडा आयिल्ले 
ग्रंथ हांची संदर्भसूची करून तें साहित्य जनसामान्यांकडेन पावोवप हो 
हे संस्थेचो हेत आशिल्लो. हेरवातीर ताणें 'पॅसिक्रीसी इंटरनॅशनल" हो 
ग्रंथ बरोवन ह्या क्षेत्रांत मोलादीक भर घाल्ली (१९०२). ह्या पुस्तकांत 
१७९४ ते १९00 मेरेनच्या आंतरराश्ट्रीय लवाद मंडळामुरवार आयिल्लया 
रवटल्यांचें इतिवृत्त ताणें संगतवार उजवाडायलें. फुडें ताणें हवाई 
झुजाआड जनमत घडोवपाची मोहीम काडली. ताच्या ह्या यत्नांक 
लागून ताका संवसारीक शांततायेचो नोबॅल पुरस्कार (१९१३) दिवन 
ताचो भोवमान केलो. 

ताणें “ग्रेट सोलुशन' (१९१६) आनी 'बिब्लिऑय्राफी पीस 
अँड आबिंट्रेशन' हीं आनीकय म्हत्वाची पुस्तकां बरयलीं. दुस्मानकाय 
आशिल्लया फ्रांस आनी जर्मनी ह्या दोन देशांभितर ताणें इश्टागतीचे 
संबंद प्रस्थापित करपाचे यत्न केले. ताची चडशी सगळी जीण 
शांततायेचे चळवळीचो प्रसार आनी प्रचार करपाक सोंपली 

- कों. वि. सं. मं. 


लामा धर्म 


लामा धर्म : तिबेटाचो 


चो धर्म. लामा वा श्रेश्‍्ठ जंय रावतात, थंयचो 


घर्म म्हळ्यार लामाधर्म, असो ताचो अर्थ जाता. लामा धर्माच्या 


दलाई लामा 


मुखेल्याक दलाई लामा म्हण 
पाचारतात. बौध्द धर्माचो प्रवेश 
तिबेटांत जावचे पयलीं थंय 
फ्युन्‌ (बॉन) हो धर्म 
घोळणुकेंत आसलो. मंत्रतंत्र, 
जादूटोणो हांचेर ह्या धर्माची 
भिस्त आशिल्ली. इ.स.चो 
आठवो शेंकडो तो चवदावो 
शेंकडो ह्या काळखंडांत 
पद्मसंभव (इ.स.चो आठवो 
शेंकडो), अतीश दीपंकर 
(९८२-१०५४) आनी 
त्सोङ्रवाप (चवदावो शेंकडो) 


हांचेसारके बौधधर्मप्रचारक तिबेटांत गेल्ले. तांचेमदल्या पञसंभवाच्या 
आजमनान तंत्रीक बौध्द धर्माची भरभराट जाल्ली. फुडें इकराव्या 
शेंकड्यांत विक्रमशील विद्यापिठांतल्यान तिबेटांत गेल्या अतीश दीपंकरान 
थंय धर्मसुदारणेचें नवें युग सुरू केलें. त्सोङ्रवांपा हाणें बऱयोच 
बुन्यादी सुदारणा घडोवन हाडून कडक नितीक आचाराचेर अदीक नेट 
दिलो. गुंतागुंतीचे तंत्रीक विधी ताणें न्हयकारले आनी ब्र्मचर्यपालनाचेर 
ताणें अदीक भर दिलो. जादूटोणो आनी मंत्र-तंत्र हांचेर जे भर दिवपी 
आशिल्ले, तांकां, तांचे तांबडे रंगाचे तोपयेवयल्यान तांबडे तोपयेकार 
ह्या नांवान वळखूंक लागले. भूत पिशाच्च, डाकिणी हांकां रोशी 
दवरून सुरक्षितताय संपादन करपाचेर ह्या तांबड्या तोपयेवाल्यांची 


भिस्त आशिल्ली. 


भारतांत तंत्रीक काळांत उत्पन्न जाल्लया नव्या कल्पनांप्रमाण 
उपलब्ध जाल्लें जायत्या तरांचे ध्यानी बुध्द, तांचेवांगडा येवपी तांच्यो 
बायल शक्ती आनी तांचे बोधिसत्त्व, तेचप्रमाण हेरुक, काळचक्र, 
वज्रभैरव, हयग्रीव, यम, महाकाळ, यमान्ताक, संवर, हेवज्र, संभल, 
कुरुकुल्ला ह्यो देवता आपणावन परत कांय पुराय रितीन थळाव्या अशा 
देवतांचोय स्विकार केलो. मंत्रतंत्र, धारणी, मुद्रामंडळां, होम, हांचें 
प्रस्थ वाडलें. मांत्रिक सिध्दी कशी मेळोवं येत ह्याच विचाराक नेट 
आयलो. ताका लागून “ॐ मणिपदमेहुं' सारक्या मंत्राचो उच्चार आनी 
लेखन सगळ्याक दिसता. हीं मंत्राक्षरां बरयल्लीं पंचपाञ्रीवजा चक्रां 
दर एका जार्‍्याचेर स्थापन करून तीं घुंवडायत रावत जाल्यार पुण्य 
मेळूं येता अशी भावना भोसांत रूढ जाली, बौषध्दांच्या वसतींनी 
प्रार्थनेच्यो पताको उबारून तांचेर घोडे, वाग, शींव, गरूड, नाग हांच्यो 
आकृत्यो दिसूंक लागल्यो. “बौध्द धर्माचो उत्कर्श जावं अशा आशयाचीं 
उतरा ह्या पताकांचेर आसतालीं. अशेतरेच्यो पताको उबारप हें 

पुण्याचे कर्तृव अशें समजूंक लागले. गळ्यांत मंतरिल्लें तावज वा 
ल्हानशो डबयो घालपय सुरू जालें. बौध्दांच्या मठांतल्यान तोंडाचेर 
वेगवेगळीं म्होंवाळीं लावन लामा लोक नाच करताले. पुजेच्या वेळार 
१0८ दिवे पेटयताले. खंयच्या देव देवतांची पुजा करूंक जाय, हाचेविरशी 
मार्गदर्शन करपी ज्योतिशांकय म्हत्व आयलें. मनीस मेल्याउपरांत | 
लामाक आपोवप, लामान मड्याचे तकलेवयर बसप, वा ताणें मड्याचे 
तकलेक बारीक बुराक करप, तातुंतल्यान त्या मेल्लयाच्या आत्म्यान _ 
भायर येवन अमिताभ बुध्दाच्या स्वगमिरेन कें वचप, हेसंबंदांन 
आदेश दिवपी मंत्र म्हणीत रावप, असो एक विधी आशिल्लो. | 
त्सोङ्सवापा हाच्या बुन्यादी सुदारणांचो जांणी स्विकार केलो ' 
तांकां हळदुवे तोपयेवाले अशें म्हणपाक लागले. शुध्द आचरणांचेर | 
तांचो भर आशिल्लो. ह्या हळदुव्या तोपयेवाल्यांच्या संप्रदायांतल्यान 
दलाई लामा सारके धर्मीक आनी त्या अनुशंगान राजकीय प्रशासक | 
वेंचूंक लागले. आपल्या मठांत अध्ययन, अध्यापन, ध्यान, चिंतन | 
हातूंत लामा गुल्ल जाल्ले आसताले. ल्हासाचे जान्देन (गानऱडेन), 
दगहल्दन, दे - पुंग (ड्रे - पुं), हब्रस - स्पुड', सेरा, स -क्य आदी 
फांकिवंत मठांतल्यान भिक्षूंक धर्माचें शिक्षण दिवंक लागले. हीं 
विद्यापिठांच आशिल्लीं. भिक्षू जावपारवातीर अशा मतांनी घेतिल्लयो परिक्षा 
पास जावप गरजेचें मानूंक लागले. पंडीत राहुल सांकृत्यायन, हाणें 
तिबेटांतल्या कुन्‌ - दे - लिंग (कुन - ब्दे स्लिंग), प्यो - खांग्‌ 
(स्पोस्‌-खवांग), शा-लू ह्या सारकिल्लया सुवातांवयल्या मठांतल्यान 
बरीच संस्कृत ग्रंथांची सावळेचित्रां, वा नकलो हाडल्यो. त्यो पाटणाच्या 
“बिहार रिसर्च सोसायटी' आनी “जयस्वाल संशोधन सस्था' ह्या 
वाचपघरांत सांबाळून दवरिल्लयो आसात. जायत्या संस्कृत ग्रंथांच्यो 
पोथयो बुध्दमूर्तीच्या पोटांत दवरिल्लयो दिश्टी पडतात, जांच्यो मूळ 
संस्कृत पोथयो भारतांतल्यान ना जाल्यात, अशा बऱ्याचशा संस्कृत 
रंथाच्यो पोथयो तिबेटी मठांतल्यान मेळप शक्‍य आसा. कारण तेराव्या 
शेंकड्यांत बिहारांतल्या विद्यापिठांचो उच्छेद मुसलमान आक्रमकांनी 
केले उपरांत, जायते बौध्द भिक्षू आपलो ग्रंथसंग्रह वांगडा घेवन 


करतात. ह्या ध्यानी बुघ्दांतच वैरोचन, शक्‍तींमर्दी तारा आनी बोघीसत्वांत 
अवलोकितेश्वर हांकां व्हडपण मेळळां, कोणूय लामा आपलेप 
व्हड अशा दुसऱया लामाक गुरू करता. 

लामा परंपरेतल्या सद्याच्या चवदाव्या दलाय लामाक पिरायेच्य 
पांचव्या वर्सा तें पद मेळिल्लें. तिबेटी लोकांनी तिबेट हातासपाक 
सोदपी चिनी सेने आड उठाव केलो (१९५९). तेन्ना भारतांत येद 
तांणी राजकीय आलाशिरो घेतलो. तिबेटाचे मुक्‍ततायेरवातीर 
दिल्लया शांततायपूर्ण, अहिंसक लड्यारवातीर १९८९त ताका शां 
नोबॅल पुरस्कार दिला. तिबेटाचें इतिहासीक, संस्कृतीक दायज 


र न 
आनी तिबेटाच्या प्रस्नांचेर शांततायपूर्ण उपाय काडचो म्हणून तो यत्न 
क - कों. वि. सं मं. 


'लामास, कार्लोस द साआहव्हेद्रा : (जल्म : १ नोव्हेंबर 
१८७८ ब्वेनस एअरीझ (आर्जेटिना); मरण : ५ मे १९५९ ब्वेनस 
एअरीझ). 
अर्जेटिनाचो मुत्सद्दी, विधिज्ञ आनी शांततायेच्या नोबॅल 
पुरस्काराचो लॅटिन अमेरिकेंतलो पयलो मानकरी (१९३६). 
ब्वेनस एअरीझ विद्यापिठांतल्यान ताणें कायद्याची पदवी 
घेतली आनी फुडें ह्या विशयांत डॉक्टरेट घेतली (१९०३). कांय वर्सा 
ताणें ला प्लाता आनी ब्वेनस एअरीझच्या म्हाविद्यालयांत अध्यापनाचें 
काम केलें. ब्वेनस एअरीझ नणरपालिकेचो सचिव आनी पतपेडयेचो 
संचालक हीं पदांय सांबाळळीं (१९०६ - १९0७). हाचोच परिणाम 
म्हणून तो सक्रीय राजकारणांत पडलो आनी १९०८ वर्सा अर्जटिनाचे 
संसदेचेर वेंचून आयलो. संसदेंत ताणें कायदो संमत करून घेवन 
एतद्देशीय साकर उद्देांक परराश्ट्रीय चडाओडींपसून रारवण मेळोवन 
दिली (१९१२). ताची कायदेमंत्री आनी उपरांत भोशिक शिक्षणमंत्री 
म्हणून नेमणूक जाली (१९१५). ताणें जिनिव्हा आंतरराश्ट्रीय कामगार 
परिशदेंत अर्जेटिनाचें नेतृत्त्व केलें आनी अध्यक्षपदय भुशयलें (१९२८). 
उपरांत १९३२ - ३८ ह्या काळांत परराश्टरमंत्रीपदाचेर ताची नेमणूक 
जाली. अर्जेटिनाच्या परराशट्रीय धोरणांत ताणें ख़ूब मोलादीक बदल 
केले. 
| स्पेनीश वसणुकींतल्या स्वतंत्र देशांतली इश्टागत आनी 
सामंजस्यारवातीर ताणें यत्न केले. हेरवातीर रियु द जानैरु हांगाचे 
परिशदेंत ताणें झूजविरोधी करार मांडलो (१९३३). हाचो मसुदो 
ताणेंच तयार केल्लो आनी १९३४ वसमिरेन ह्या कराराचेर १४ राश्ट्रांनी 
निशाण्यो केल्लयो. ताचो परिणाम म्हणून लॅटिन अमेरिकन राश्टरांतलो 
मतभेद सोंपलो आनी बोलिव्हिया आनी पाराग्वाय हांचेमदीं झूजविरोधी 
करार जालो.ह्या कार्याक लागून ताका राष्ट्रसंघाच्या सतराव्या 
३ अध्यक्षपद मेळळें (१९३५). तशेंच ब्वेनस एअरीझ 
अमेरिकन परिशदेचें अध्यक्षपदय ताणें भुशयलें. ताणें 
श्ट्रसंघाच्या सहकार्यान सुरक्षितताय आनी शांतताय हांचेखवातीर 
संरक्षणात्मक मार्ग सुचयले. ताच्या ह्या कार्याक लागून ताका 
नोबॅल पुरस्कार दिवन ताचो भोवमान केलो (१९३६). 
परराश्ट्र मंत्रीपदावयल्यान निवृत्त जातकच ताणें आपली 
जीण अर्थशास्त्राचो प्राध्यापक म्हणून सारली. १९४१ - ४३त 
ब्वेनस एअरीझ राश्ट्रीय विद्यापिठाचो अध्यक्ष आनी थंयच तो 
जालो (१९४३ - ४६). स्फूट लिरवाणाभायर ताणें जायते 
बरयले. ताच्या आंतरराश्ट्रीय धोरणावयल्या 'पोर ला पाझ द 

लायन्स इंटरनॅशनल 


लास आमेरिकाज' (१९३७) ह्या पुस्तकाक खूब नामना मेळळी. 
- कॉ. वि. सं. मं. 


लायनेन, फेओडोर $ (जल्म : ६ एप्रिल १९११, म्यूनिक; 
मरण : ८ ऑगस्ट १९७९, म्यूनिक). 

जर्मन जीवरसायनशास्त्रज्ञ. कॉलॅस्टॅरॉल आनी वसाम्लां 
हांच्या चयापचयाची म्हळ्यार शरिरांत सतत जावपी भौतीक - रसायनीक 
घडामोडिंची यंत्रणा आनी नियमन हे संबंदीच्या संशोधनारवातीर ताका 
१९६४ वर्साचो शरीरक्रियाविज्ञान वा वैजकी विशयाचो नोबॅल पुरस्कार 
कॉनरेंड एमिल ब्लॉक हाचे वांगडा वांटून मेळळो. ह्या दोगांयनी जिते 
कोशिकेच्या (पेशीच्या) चयापचयाच्या मध्यस्थ टण्यांसंबंटीं संशोधन 
केलें आनी कोशिका साद्या संयुगांत कशे तरेन बदल करून तांचें 
स्टॅरॉलां (स्टॅरॉलां आनी स्टॅरॉयडां) आनी लिपिडां हांच्या जटिल 
रेणूंत रुपांतर करता हाचो सोद घेवपाचे नदरेन यत्न केले. तांणी 
स्वतंत्रपणान वेगवेगळ्या मार्गांनी कार्य केलें. लायनेन हाणें वसाम्लांकडेन 
चड लक्ष दिलें जाल्यार ब्लॉक हाणें स्टॅरॉलांचेर भर दिलो. 

लायनेन हाणें म्युनिक विद्यापिठांत रसायनशास्त्राचे अध्ययन 
केलें. हायन्रिरव व्हीलांट हाच्या मार्यदर्शनाखाल संशोधन करून 
१९३७ वर्सा ताणें डॉक्टरेट पदवी घेतली. म्युनिक विद्यापिठांत तो 
१९४२ वर्सा रसायनशास्त्राचो अध्यापक आनी १९४७ वर्सा प्राध्यापक 
जालो. उपरांत त्याच विद्यापिठांत १९५३ वर्सा जीवरसायनशास्त्राचो 
प्राध्यापक जालो, हेभायर म्युनिकांतले माक्स प्लांक इन्स्टिट्यूट फॉर 
सँल कॅमिस्ट्री हे संस्थेच्या संचालकपदाचेर १९५४ वर्सा ताची नेमणूक 
जाली. स्टॅरॉलां आनी वसाम्लां हाचें संश्लेशण शुध्द रसायनशास्त्राचे 
नदरेन म्हत्वाचे आसाच. ताचेवांगडा काळजांतल्या कॉलॅस्टॅरॉलाच्या 
संभाव्य कायचिरय तें उजवाड घालता. नोबॅल पुरस्कार समितीन 
लायनेन आनी ब्लॉक हांची ह्या पुरस्कारारवातीर निवड करतना अशें 
म्हळां, रगताभिसरण विकारांक लागून जावपी चडशा मरणांभितर 
सामान्यपणान लिपिड चयापचयात इबाड जाल्लो मेळटा आनी हाचेवयलो 
उपाय लायनेन आनी ब्लॉक हांच्या कार्यांतल्यान मेळूं येता. 

नोबॅल पुरस्कारावांगडा लायनेन हाका न्यूबर्ग पदक (१९५४), 
लीबिग स्मृती पदक (१९५५), कारूस पदक (१९६१), ओटो व्हारबुर्र्व 
पदक (१९६३), ऑर्डर पूर ला मेरित (१९७१) हे भोवमान मेळळे. 
तो अमेरिकेची नॅशनल अँकॅडेमी ऑफ सायन्सीस, लंडनची रॉयल 
सोसायटी, रशियाची अँकॅडेमी ऑफ मेडिकल सायन्सीस, ह्या विज्ञानीक 
संस्थाचो वांगडी आशिल्लो. 

- कों. वि. सं. मं. 


लायन्स इंटरनॅशनल : वेगवेगळ्या वेवसायांतल्या आनी 
उद्देगधंद्यांतल्या लोकांनी, परस्पर - सहकार्य आनी मानवतेचें सेवाभावी 


लारांज 


कार्य करपाच्या उद्देशान स्थापन केल्ल्या मंडळाची संवसारांतली 
सगळ्यांत व्हडली आंतरसश्ट्रीय संघटना. तिचें अधिकृत नांव 
‘इंटरनॅशनल असोसिएशन ऑफ लायन्स क्लब्स' अशें आसलें तरी 
*लायन्स इंटरनॅशनल' ह्या नांवानच ती प्रसिद्द आसा. हे संघटनेची 
स्थापना टेक्सास राज्यांत डॅलसांत मेकिल्व्हन जॉन्स हाणें १९१७त 
केली. संवसारांत १६६ परस 
चड स्वतंत्र देशांनी हे संस्थेचे 
- सुमार २८, ५00 फांटे आसून, 
वांगड्यांची संरव्या १९९0 मेरेन 
१0 लाखांवयर आसली. 
भारतांत हे संस्थेची सुरवात 
१९५६ वर्सा जाली. 
भारतांत पयलीं मुंबय आनी 
दिल्लीक हे संस्थेचे फांटे 
उगडले. उपरांत भारतांतल्या 
सगळ्या मुखेल शारांनी - 
उपशारांनी ताचे फांटे जाल्यात. लायन्स इंटरनॅशनल आपलें लक्ष 
शेतवड, पर्यावरणाची राखण, तरणाट्यांरवातीर कल्याणकारी कार्य, 
नागरीकत्व आनी देशभक्तीची सुजाण जाणविकाय, शिक्षण, 
समाजसुदारणा, भलायकी, समाजकल्याण, आंतरराश्ट्रीय संबंद आनी 
सुरक्षीतताय तरणाट्यांच्यो विदेशी भोंवड्यो, म्हाताऱ्यांखातीर आनी 
अपंगुळांखातीर कार्य हांचेर केंद्रीत केल्लें आसा. कल्याणकारी कार्यांत 
हॉस्पिटलां उबारून तीं चलोवप, नेत्रचिकित्सा तशेंच कुडुययांरवातीर 
सगळ्या तरांचो आदार, गरजेवंतांक आनी अपंगुळांक वैजकीय 
उपचार उपलब्ध करून आदार दिवप. तांचें पुनर्वसन, शिक्षणीक, 
मलायकेविशीं आनी समाजीक सेवाकार्य करप, आंतरराष्ट्रीय सहकार्य 
आनी सामंजस्य वाडोवप ह्या स्वरुपाची कामां ही संघटना करता. 
कांय फांट्यांनी तरणाट्यांखातीर 'लिओ क्लब” आनी बायलांरवातीर 
*लायनॅस क्लब'सुरू केल्यात. 

*लायन्स इंटरनॅशनल फाउंडेशन” हें प्रतिशठान 
आपद्ग्रस्तांरवातीर निधी उबारून तांकां आदार दिता. आंतरराश्ट्रीय 
स्थराचेर ही संघटना संयुक्त राश्टरांच्या सेवाकार्यांत वांटो घेता, तशेंच 
संयुक्त राश्ट्रांच्या 'कॅर' (0818) (को - ऑपरेटिव्ह फॉर अमेरिकन 
रिलीफ एवरीव्हेर) ह्या विभागाचो एक वांगडी म्हणून कार्य करता, हे 
संस्थैचें बोधवाक्य “वी सर्व' (//७ $९7५९) अशें आसून 'लायन्स' हो 
एक संक्षेप. एल म्हळ्यार लिबर्टी, आय म्हळ्यार इण्टॅलिजन्स, ओ 
म्हळ्यार अवर, एन म्हळ्यार नेशन्स, एस म्हळ्यार सेफ्टी अशें 
ताचें विवरण आसा. 

“द लायन” हे संघटनेचें म्हयनाळें मूरवपत्र इंग्लिशींतल्यान 


लायन्स इंटरनॅशनलाचें बोधचिन्न 

तशेंच संवसारांतल्या मुरवेल अशा अठरा भाशांतल्यान उजवाडा येता 
संघटनेचे आंतरराश्ट्रीय आधिवेशन दर वर्सा घडोवन हाडटात. अमेरिकेंत 
इलिनॉय राज्यांत ओक ब्रुक हे सुवातेर हे संघटनेचें मुरव्यालय 
आसा. एक तेंपार थारावीक उच्च पदस्थ लोकांपुरतीच शिमीत उरिल्ली 
ही संस्था, आयचे घडयेक विस्तारीत जाल्या. तशेंच, तिच्या कार्याविशींच्या 
स्वरुपांत बदल जावन तिचें कार्य आतां सर्वसामान्यामेरेन पावंक 
लागलां. 


- कों. वि. सं. मं. 
पूरक नोंद : रोटरी इंटरनॅशनल 


लारांज : (पळेयात मोसंबी). 

लाल, प्रतापचंद्र : (जल्म : ६ डिसेंबर, १९१६ लुधियाना 
(पंजाब); मरण : १३ ऑगस्ट, १९८२ लंडन). 
भारताचो भूतपूर्व हवाई दलाचो मुखेली | - ७३). 
ताच्या बापायचें नांव वसंत आनी आवयचें नांव प्रमोदीनी. ताचो बापूय 
आयकर खात्यांत अधिकारी आसलो. प्रतापचंद्राचें शिक्षण दिल्ली आनी 
लंडनच्या किंग्स कॉलेजींत जालें. विद्यार्थी अवस्थेंत ताचें लग्न इला 
हे बंगाली चलयेकडेन जालें. बॅरिस्टर जावपाची ताची इत्सा आसली 
पूण दुसऱ्या म्हाझुजारवातीर ताका आपल्या मायदेशांत परतचें पडलें. | 
विमान उड्डाणाचो थोडोभोव अणभव मेळळ्याउपरांत नोव्हेंबर १९३९ 
त ताची भारतीय हवाई दलांत अधिकारी म्हणून नेमणूक जाली. 
उड्डाण प्रशिक्षण विद्यालयांत तशेंच झूजाविशयक सैन्याच्या हालचालींचे 
प्रशिक्षण दिवपी संस्थेंत निर्देशक म्हणून ताणें कांय काळ काम केलें. 
दुसऱ्या म्हाझुजाच्या काळांत जून १९४४ वर्सा ताचेकडेन वायुसेनेच्या | 
सातव्या स्कॉडूनाचें मुखेल पद दिलें. झुजाउपरांत ताची भारतीय 
वायुसेनेंत स्थायी पदाचेर नेमणूक केली. लंडनचे रॉयल अँर फोर्स 
स्टाफ कॉलेजींतल्यान ताणें हवाई शिक्षणक्रम पुराय केलो. त्या 
उपरांत ताणें खूब उंचेलीं पदां मेळयलीं. वायुसेनेच्या मुरव्यालयाचो 
सहाय्यक सचीव आनी अँर फोर्स ऑफिसर कमांडिंग ट्रेनिंग कमांड 
म्हणून ताणें काम केलें. १९५७ - ६२ ह्या काळांत तो भारतीय 
मार्ग निगम तशेंच अँर इंडिया ह्या दोन भारतीय हवाई $ 
कंपन्यांचो अनुक्रमान महावेवस्थापक आनी वांगडी संचालक आसलो. 
ते उपरांत १९६३ वर्सा तो परत भारतीय वायुसेनेंत आयलो. 
वायुसेनेच्या परिक्षा कार्यालयाचो.तो हवाई अधिकारी आसलो. १९६ 
- ६९ ह्या काळांत तो अस्तंत विभागाचो मुरवेली, वायुसेना | 
उपमुरव्याधिकारी, हिंदुस्तान अँरोनॉटिक्स (बेंगलूर) ह्या 
वेवस्थापकी संचालक आनी अध्यक्ष ह्या पदांचेर आसलो. 
वेगवेगळ्या पदांवयले कार्यक्षमतायेचो विचार करून जुलय १९६ 

वर्सा ताची हवाई दळाच्या प्रमुखपदार नेमणूक केली. ह्या पदाचेर तो 
निवृत्त जायमेरेन आसलो (१९७३). १९७१ वर्सा भारत - पाकिस्तान 
संघर्शांत ताणें रवास कुशळकाय दारवोवन भारतीय हवाई दलाची 
शान आनी सेन्याचें नैतिक धैर्य वाडयलें. निवृत्ती उपरांत ताणें दोनय 
भारतीय हवाई मार्ग निगमाचें अध्यक्षपद सांबाळलें. 

ताणें केल्लया कार्याखवातीर ताका मान सन्मान फावो जाल्यात 
ते अशे - म्यानमाराचे (ब्रह्मदेश) आघाडीचेर केल्ल्या कामणिरीरवातीर 
ताका 'डिस्टिंग्विश्ड फ्लाइंग क्रॉस' (डी.एफ.सी) हो किताब फावो 
जालो. प्रशासकीय कामगिरीरवातीर पद्मभूषण हो पुरस्कार १९६६ 
वर्सा फावो जालो. भारत - पाकिस्तानाच्या संघर्शांत भारतीय हवाई 
दलाचें नेतिक धैर्य वाडयले रवातीर ताका १९७२ वर्सा पद्मविभूषण हो 
पुरस्कार फावो जालो. 

भारतीय हवाई दलाच्या वट्ट आधुनिकीकरणांत आनी 
कार्यक्षमतायेंत लाल हाचो म्हत्वाचो वांटो आसा. 

- कों. वि. सं, मं. 


लावणी : नाच, संगीत आनी अभिनय हांचो संयुक्त आविशकार 
सादून सादर केल्लो मराठी गेय काव्य प्रकार. लवण - लावण्य 
(सोबीत) - लावणी अशी ह्या उतराची व्युत्पत्ती जाल्या अशें एक मत 
आसा. कलात्मक अविश्कार आनी स्त्रिसंदयचिं वर्णन ह्या लावणीच्या 
दोन घटकांचो संबंद लावण्य म्हणजे सोबीतकायेकडे येता, हें हे 
व्युत्पत्तीचें कारण सांगतात. लावणी नाचांत नर्तकीचे लवलवते 
कुडीवयल्यान लावणी हें उतर ह्या नाचाक मेळळां आसूं येता अशेंय 
एक मत आसा. शेताचे लावणेंत रोपयो लायता त्या प्रमाण उतरांची 
सोबित अशी लावणी जालें कवन ह्या अर्थांनी ताका लावणी नांव 
मेळळां अशें म्हण्टात. 

लावणी 


पयलींच्या काळांत, घरदार सोडून मुलूरवगिरीचेर गेल्लया 
शिपायांचें मनोरंजन करपारवातीर मातर्शी भडक आनी शृंाराचीं 
सदळ पदां रचप जातारलीं, आनी शिपायांचो तळ आसतालो थंय तांचें 
गायन जातालें. तेच भाशेन उत्सव, जात्रा अशा प्रसंगांनीय लावण्यांभाशेन 
मनोवेधक आविश्काराचे - प्रकार गरजेचे दिसताले. अशा गरजांतल्यान 
मराठी भाशेंत लावणीचो जल्म जालो. 

आयज सगळ्यांत पोरनी म्हळ्यार सोळाव्या शेंकड्यांतली 
एकनाथकालीन लावणी आसून वीरशैव संत शाहीर मन्मथ स्वामी 
हाचेकडेन तिचें कर्तेपण दिवप जाता. ही अध्यात्मिक लावणी कराङक्षेत्र 
वर्णनाचेर आसून, शिलाहारांची कुलदेवता महालक्ष्मी कराडांत कशी 
आयली, हाचें वर्णन तातूंत आसा. लावणेची उदरगत आनी भरभराट 
उत्तर पेशवाईत म्हळ्यार अठराव्या शेंकड्याचे निमाणें ते एकुणिसाव्या 
शेंकड्याची सुरवात ह्या काळांत जाली. शाहीर , रामजोशी, होनाजी 
बाळा, परशराम, सगनभाऊ, अनंत फंदी आनी प्रभाकर हे ह्या 
काळांतले नामनेचे लावणीकार शाहीर. फुडे पठ्ठे बापुराव, शाहीर 
हैबती, लहरी हैदर हांचीं नांवां येतात. लावणेचें ओडलायणें स्वरूप 
पळयल्यार आर्विल्ल्या काळांत ग. दि. माडगूळकर, कवी संजीव,पी. 
सावळाराम, जगदीश रवेबुडकर ह्या रीतकारांनीय लावणेच्यो रचना 
केल्यात, 

लावणेक जेयतेचें बंधन आसता. लावणीरचना आठ मात्रांच्या 
पझ्मावर्तनी वा स मात्रांच्या भृंगावर्तनी वृत्तांनी मेळटा. हीं जतिवृत्तां 
गावपाक योज्य अशींच आसतात. 

लावणेचे मुरवेल अशे दोन प्रकार आसात. (१) श्रृंगारिक 
आनी (२) भेदिक वा अध्यात्मीक हांचेभायर आनीकय कांय प्रकार 
आसात ते अशे - 
(१) डफ तुणतुण्याचेर म्हण्टात, ती शाहिरी लावणी (२) तबलें - 

पेटयेचेर म्हण्टात ती बैठकीची लावणी. ही रागदारींत बसोवन ठुमरीच्या 
ढंगान गायतात. लावणेचो हो प्रकार होनाजीन सुरू केलो. 
(३) तमासगिरांच्या फडांत म्हण्टात ती आनी नाची, सोंगाड्या ह्या 
कलावंतांच्या बृत्याभिनयान रंगपी ती तमाशांतली लावणी, 

तमाशांतली लावणी आनी शाहिरी लावणी ही एकेकदां 
सारकीशी आसता. दोनयकडेन वाद्यां वाजोवपी आनी फाटल्यान सूर 
धरपी जायक- वादक आसतात. ही लावणी संवादात्मक आसता. 
तातूंत फक्त प्रस्न - जापूच नासतात. जाल्यार तातुंतलें उतरांचें आनी 
कल्पनांचें गुंथप अशे तरेन केल्लें आसता, लावणी सादर जातना एक 
जिवो समरप्रसंग पळयल्लयाचो आनंद मेळटा. है लावणेचीं उतरां 
कणरवर आसतात. 

चालीवयल्यान जो लावणेचो प्रकार आयला ताचे आनीक स 
पोटप्रकार पडटात. तांचीं नांवां अशीं आसात - (१) वगाची, (२) 
बालेघाटी (३) छक्कड, (४) जुन्नरी (५) धावती वा झडटी आनी (६) 
होद्याची. 

शब्दरचनेवयल्यान वा वृत्तावयल्यान जो लावणेचो प्रकार 
सांगप जातात. तातूंत फटको, पद, आर्या हे प्रकार दिसतात. 

विशयाचे नदरेन लावणेंत बायल दादलो संबंद आनी त्या 
निमतान कृष्ण गोपी संबंद हांची वर्णना वेगवेगळ्या संदर्भांनी परत 
परत येतात. श्रृंगाराचे सगळे भेद लावणीकारांनी रंगयल्यात. तशेंच 
पुराणीक, अध्यात्मीक आनी हेर लोकीक विशयांचेरय जायती 
लावणीरचना जाल्या, गणपती, शंकर, विष्णु ह्या देवतांची स्तुती; 
कसलेय पुराणकथेचें दीर्घकथन; तुळजापुर - पंढरपूर ह्या क्षेत्रांची 
वर्णनां; वैराग्याचेर उपदेश; सावित्रीहरिश्रंद्र हांचीं आरव्यानां; लक्ष्मी - 
पार्वती, कृष्ण - राधा संवाद; गुरूकृपा; गूढ अध्यात्मीक अणभव अशे 
तरेचे विशय लावण्यांनी मेळटात. भेदीक लावण्यांनी कूटप्रश्न, कुवार्डी, 
उमाणीं आनी तांच्यो जापो आसतात. तातूंत कलगी आनी तुरा हे दोन 
पक्ष आसतात. हातुंतूय अध्यात्मीक आनी लोकीक अशा दोनय विशयांचेर 
कूटप्रश्नात्मक लावण्यों रचल्यात. कांय भेदीक लावण्यो रुपकात्मक 
आसात. दुकळाचेर तेच भाशेन बदलत्या काळाविशीं खंत उक्तावपी 
लेगीत लावण्यो आसात. 

मध्वमुनीश्वर, अमृतराय, देवनाथ, दयाळनाथ, विष्णुदास 
माहूरकर ह्या संतांनीय कांय उत्तम अध्यात्माचेर लावण्यौ बरयल्यात 
हालींच्या काळांत तमाशाप्रधान मराठी चित्रपटांत लावणीचो आस्पाव 
बऱ्याच प्रमाणांत जावंक लागला. 

- कों .वि. सं. मं. 


लाव्हरां, शार्ल ल्वी आल्फाँस : (जल्म : १८ जून 
१८४५, पॅरिस; मरण : १८ मे १९२२ पॅरिस), 
फ्रेंच वैद्य, विकृतीवैज्ञानिक आनी परजीविवैज्ञानीक, (दुसऱया 

सजिवांचेर उपजिविका करपी सजिवासंबंदीच्या विज्ञानाचो तज्ञ). ताणें फ् 
मनशांतल्या मलेरियाक कारणीभूत आसपी परजिवीचो सोद लायल 
ह्या आनी प्रजिवांक (प्रोटोझोआंक) लागून जावपी हेर रोगासंबंर रि. 
ताणें केल्लया कार्यारवातीर १९०७ वर्साच्या शरीरक्रियाविज्ञान आनी 
वैजकी विशयाच्या नोबॅल पुरस्काराचो भोवमान मेळळो. १ 
स्ट्रॉसबुर्गाक ताचें वैजकी शिक्षण जालें. १८७० - ७१ त | 
जाल्लया फ्रैंको - प्रशियन झुजांत ताणें लश्करी वैज म्हणून काम केलें. 
१८७४त एकोल दू व्हाल द ग्रेस हे लश्करी संस्थेंत ताची प्रध्यापकपदाचेर 
नेमणूक जाली. १८७८ - ८३ ह्या काळांत ताणें आल्जेरियांत लश्करांत | 
काम केलें आनी थंय ताणें मलेरियासंबंदी संशोधन करून १८८0 
वर्सा ताच्या जित्या कारकाचो सोद लायलो. ते उपरांत पयरलींचेच 
संस्थेत ताणें लश्करी भलायकेचो प्राध्यापक (१८८४ - ९४) म्हणून 
आनी कांय काळ प्रशासकीय पदांचेर काम करतकच १८९७ वर्सा 
लश्करी नोकरी सोडली आनी पॅरिसांतल्या पाश्चर इन्स्टिट्युटांत 
गेलो. १८९७ वर्सा सावन ताणें मनीस आनी प्राणी हांचेमदल्या 
रगताच्या परजिवीजन्य पिडांचेर संशाधन केलें. उश्ण कटिबंधीय 
वैजकांतल्या संशाधनाच्या विकासाचेर ताचो व्हड प्रभाव पडिल्लो. न्हिदेरोग, 
लिशमॅनिया प्रजातींतल्या प्रजिवांपसून जावपी पिडा आनी हेर प्रजीवजन्य 
रोग हेसंबंदींचें ताचें कार्य म्हत्वाचें थारलें. ताका नॉबेल पुरस्काराची 
मेळील्ली रक्‍कम ताणें उश्ण कटिबंधीय पिडांवयल्या संशोधनारवातीर 
पाश्चर इन्स्टिट्युटांत एके प्रयोगशाळेची स्थापणूक करपाक वापरली. 
१९0८ वर्सा ताणें सोसायटी द पॅथॉलॉजी एकझॉटिक ही संस्था स्थापन | 
केली. तो बारा वसँ हे संस्थेचो अध्यक्ष आशिल्लो. 
फ्रांसाचे अकॅडेमी ऑफ सायन्सीसान ताका १८८९ वर्सा 
पुरस्कार दिवन १९0१ वर्सा वांगडी म्हणून ताची निवड केलीं. तो 
अकॅडेमी ऑफ मॅडिसिनाचो १८९३ वर्सासावन वांगडी आनी उपरांत 
अध्यक्ष आशिल्लो. ताणें आपलें संशोदन कार्य टिपणां आनी संस्मरणिका 
तशेंच व्हड प्रमाणांत प्रबंदिकांच्या रुपांत उजवाडायलें. तातूंत Trypa- 
nosomes et trypanosomiasis (फेलिक्स मेस्नील हाचे वांगडा, 
१९0४), Trait des fievres Palsustres avec la description 
des microbes du Paludisme (१८८४) आनी Trait des mala- 
dies et Epidemies des armees (१८७५) ह्या ग्रंथांचो आस्पाद 


जाता. 
- कों. वि. सं. मं. 


लाशों : (पळेयात कात). 


लॉक जॉन : (जल्मः २९ ऑगस्ट १६३२ रिंग्टन - इंग्लंड 
मरणः २८ ऑक्टोबर १७०४). 
इंग्लीश तत्त्वगिन्यानी आनी राजकीय 


गिन्यानमिमांसा, शिक्षणशास्त्र 
आनी वैजकशास्त्र ह्या मळांरय 
ताणें ग्रंथलिरवाण केलां. ताणें 
अणभवसिध्द पद्दत आपणावन 
ब्रिटीश तशेंच संवसारीक 
गिन्यानांत नवी भर घाली. ताणें 
आपणायल्लीं मोलां मानवसापेक्ष 
आसून तीं मनशाच्या 
अणभवांचेरच आदारल्यांत. 
| जॉन लॉकाचे आवयक ताच्या 
भुरगेपणांतूच मरण आयले उपरांत जॉनाचो सांबाळ करपाचो सणळो 
भार ताच्या बापायचेर पडलो. ताचो बापूय ब्रिस्टॉला लागशिल्लया 
पॅनस्फोर्ड शारांत वकिली करतालो. नाजूक भलायकी आनी यादवी 
झुजाक (१६४२) लागून लॉकाचें मुळावें शिक्षण घराच जालें. उपरांत 
पिरायेच्या चवदाव्या वर्सा ताणें वॅस्टमीन्स्टरचे शाळेंत प्रवेश केलो. 
थंय स वर्सा शिक्षण घेतले उपरांत तो ऑक्सफडचि क्रिस्ट कॉलेजींत 
जेलो. शिक्षण काबार जाले उपरांत तो ऑक्सफर्ड विद्यापिठांतूच 
अध्यापक म्हणून वावुरपाक लागलो. उपरांत ताणें वैजकी शिक्षण 
घेतलें. त्याच वेळार ताची वळरव नामनेचो विज्ञानीक रॉबर्ट बॉयल 
हाचेकडेन जाली. बॉयलच्या मार्गदर्शनारवालाच ताणें सैमीक विज्ञानाचें 
शिक्षण घेतलें. १६६८ त तो रॉयल सोसायटीचो वांगडी जालो. 
१६६५ त तो इंग्लीश राजदुताचो सचिव म्हणून सबंद युरोप 
भोंवलो. इंगलंडाक परत आयले उपरांत सुरवेक तो शाफ्टबॅरी हालॉर्ड 
हाचे वैज आनी शाफ्टबरी चान्सलर जाले उपरांत ताचो सचिव म्हणून 
वावुरपाक लागलो. हाका लागून ताका राज्यघटना आनी प्रत्यक्ष 
राजकारण हांचो खूब अणभव मेळळो. १६७६ त ताची भलायकी 
इबाडिल्लयान तो फ्रांसाक गेलो. तीन वर्साउपरांत परतून येवन तो 
शाफ्टबॅरीचो सचिव जालो. दुसऱया चार्ल्साच्या तेंपार पंथीक भेदावयल्यान 
शाफ्टबॅरीक देशाभायरो केल्लो तेन्ना लॉकूय ताचे वांगडा हॉलंडाक 
जेलो. राजकीय कारणाक लागून १६८३ ते १६८९ त ताका देशाभायरच 
रावचें पडलें. हॉलंडांत ताचो साबार तज्ञांकडेन संबंद आयलो. थंयच 
ताणें कांय रवाशेल्या ग्रंथांची रचणूक केली. १६८८ त इंग्लंडांत जाल्ले 
रक्तविहीन राज्यक्रांती उपरांत तो इंग्लंडाक परत गेलो. त्याच 
सुमाराक ताचो राज्यशास्त्रीय ग्रंथ प्रसिद्द जालो. ह्या ग्रंथाक लागून 
ताका प्रसिद्दी मेळळी. 
| लॉकाच्या वेगवेगळ्या लिरवाण क्षेत्रांनी सांपडपी विचारसरणेचो 
आधुनिक उदारमतवादी विचारसरणी म्हणून उल्लेरव जाता. शिक्षणीक 
क्षेत्रांत मांडिल्ले आपले येवजणेंत ताणें भुरज्यांखवातीर, तरणाट्यांखातीर 
आनी जाणट्यांखवातीर शिक्षण घेवपाच्यो वेगवेगळ्यो पद्दती स्पश्ट 
E लॉकाच्या मतान अणभव हो गिन्यानाचो मुरवेल आदार 

जल्माक येतना मनशाचें मन कोरें आसता. उपरांत वेगवेगळ्या 
अणभवांतल्यान तशेंच संवेदनांक लागून इल्ली इल्ली गिन्यानांत भर 
पडत वता. लॉकाचे शिक्षणीक विचार मानसशास्त्राचेर आदारल्यात. 
ताच्या मतान मनशाची जीण उजू वा वायट हें ताका मेळपी देखवांचेर 
आदारून आसता. 

सतराव्या शेंकड्याच्या दुसऱ्या अर्दांतली ब्रिटनाची अर्थीक 
स्थिती लक्षांत घेवन, लॉकान नियंत्रीत राजसत्तेचो पुरस्कार करपी 
राजकीय तत्त्वजिन्यान मांडलें. ताणें आपल्या समाजीक सिध्दान्तांत 
मनीस सुरवेचे अवस्थेंत म्हळ्यार सैमीक वेवस्थेंत एकामेकांकडेन 
कशे वागताले, तांच्या समाजमोणी गुणांक लागून समाजाची उदरगत 
कशे रितीन जाली, हैं स्पश्ट केलां. 

शासनाविर्शीचे विचार मांडटना लॉकान राज्यकल्याणारवातीर 
शासनान फावो ते कायदे करून त्या कायद्यांवरवींच राज्य कें 
चलोवपाक जाय, तशेंच ते कायदे सगळ्यांक समान आसपाक जाय 
हें स्पश्ट केलां. घालून दिल्ले चौकटेंत कारभार चलोवपाक अपेशी 
थरलें जाल्यार तें सरकार बररवास्त करपाचे हक्क लोकांक आसपाक 
जाय अशेंय तो मानता. तशेंच ज्या पंथाचेर वा धमचिर ज्या लोकांची 
श्रध्दा आसता तो धर्म आपणावपाक नागरिकांक मेकळीक आसची 
अशें तो मुरवार म्हण्टा. ताणें तत्त्वगिन्यान, मानसशास्त्र आनी हेर 
क्षेत्रांनी केल्लो वावरय खूब म्हत्वाचो आसा. 

- कों. वि. सं. मं. 


लॉयड - जॉर्ज, डेव्हिड : (जल्मः १७ जानेवारी १८६३ 
मँचेस्टर (लँकाशायर); मरणः २३ मार्च १९४५ लॅनस्टमडवी). 

पयल्या म्हाझुजाच्या काळांतलो ग्रेट ब्रिटनाचो प्रधानमंत्री 
(१९१६ - २२) आनी मुत्सद्दी. ताच्या बापायचें नांव विल्यम जॉर्ज आनी 
आवयचें नांव एलिझाबॅथ. ताचो बापूय एक शिक्षक आशिल्लो. बापायच्या 
मरणाउपरांत ताणें मामागेर रावन शिक्षण घेतलें आनी उपरांत 
पोर्टमॅडक हांगाचे कायद्याविशीं सल्लो दिवपी संस्थेंतल्यान ताणें १८८४ 
वर्सा वकिलीची सनद मेळयली. क्रिक्साक ताणें आपलें सल्लो दिवपी 
कार्यालय उणडलें. पूण त्याचवेळार तो लिबरल पक्षावटेन ओडलो. 
ताणें शेतकारांची संघटना उबारपाक आदार केलो आनी तांचे चळवळीक 
उत्तेजन दिलें. ताचे पयले बायलेचें नांव मागरिट ओअन आनी दुसरे 
बायलेचें नांव फ्रासिस स्टिव्हन्स. 

एप्रिल १८९०त तो कार्नरव्हन शारांतले एके पोटवेंचणुकेंत 
संसदेचेर वेंचून आयलो. ह्या मतदारसंघांतल्यान ताणें १९४५ मेरेन 
संसदेचें रवासदार पद सांबाळळें. लिबरल पक्षांत भितर लॉर्ड 
रोझबरीच्या मुरवेलपणा आड ताणें १८९४-९५त उठाव केलो. लिबरल 
पक्षाचो सर हॅन्री कॅम्बलबॅनरमॅन सत्तेचेर येतकच १९०५त ताची 
वेपार मंडळाच्या अध्यक्षपदाचेर नेमणूक जाली. ताणें कांय कल्याणकारी 


लॉरॅन्स, अर्नेस्ट ऑरलाँडो 


येवजण्यो कार्यरत केल्यो आनी मर्चट शिपिंग अँक्ट (१९०६), पेटण्ट्स 
अँड डिझायन्स अँक्ट (१९०७), द पोर्ट ऑफ लंडन अँक्ट (१९०८) 
सारकिले प्रागतिक कायदे करून गोदी कामगारांचे जिवीत सुदारलें. 
तशेंच ताणें वेपारी तारवां आनी तांचे मक्‍ते हांचेर नियंत्रण हाडलें 
आनी लंडन बंदर प्रधिकरणाची स्थापना केली. हर्बर्ट हॅन्री ऑस्क्रिथ 
(१९०८ - १६) प्रधानमंत्री जाल्या उपरांत ताचेकडेन अर्थ खातें 
सोंपयलें (१९०८). १९०९त ताणें क्रांतीकारक लोकाभिमुख अर्थसंकल्प 
संसदेत सादर केलो. बियर, तंबाकू; गॅस, स्पिरिट ह्या वस्वूंवयली 
शल्क आकारणी, अबकारी कराबगर वारसों हक्कान आयिल्ले उत्पन्न, 
मृत्यूशुल्क आनी जमनीविशींचे वेव्हार हांचेर ताणें आयकर लायलो. 
१९११ वर्सा ताणें राश्ट्रीय बेरोजगार विमो येवजण कायदो संमत 
करून बेकारीचो प्रश्न सोडोवपाचो यत्न केलो. 
पयल्या म्हाझुजांत लॉयडान आक्रमक जावन जर्मनीआडचे 
भूमिकेक चोरव उत्तर दिलें. सुरवेक झुजा साहित्याचो मंत्री (१९१५) 
आसतना ताणें नवे कारखाने उगडून कामगारांचे प्रश्‍न सोडयले आनी 
दारू गुळयांचें उणेंपण भरून काडलें, तशेंच सक्तीची लश्करी सेवा 
जाहीर करून सैन्यदलाचें संयोजन केलें. किचेनरच्या मरणाउपरांत 
तो झुजामंत्री जालो (१९१६). ७ डिसेंबर १९१६ ह्या दिसा हर्बर्ट 
ऑस्क्रिथाक राजिनामो दिवचो पडलो आनी ताच्या जाग्यार लॉयड- 
जॉर्ज प्रधानमंत्री म्हणून वेचून आयलो. झुजकाळांत ताणें कणरवर 
भुमिका घेतली. मार्शल फेर्दीनां फोशच्या हुकमतीरवाल ताणें सगळया 
लश्करी दलांचें एकीकरण केलें. इश्ट राश्ट्रांक जैत मेळळें आनी 
इंग्लंड संकटांतल्यान भायर पडलो. १९१८ चे वेंचणुकेंत तो परत 
वेचून आयलो, व्हर्साय शांतताय तहाच्या (१९१९) मसुद्यांत ताचो व्हड 
वांटो आसा. म्हाझुजकाळांत ताणें समाजीक सुदारणांचेर नेट दिलो. 
लॉयडान कन्झर्वेटिव पक्षाच्या सहकार्यान आयर्लडांतली दडपशाय बंद 
केली आनी आयर्लडाक स्वतंत्र देश म्हणून मान्यताय दिली. मागीर 
कामगारांमदलें ताचें फाटबळ उणें जालें. तशेंच ग्रीक घर्जिणें धोरण 
आपणायल्लयान ताचेर संसदेचें रागणें पडलें आनी अर्थीक 
संरचणुकेरवातीर दिल्ली आश्वासनां तो पाळपाक शकलोना. देखून 
ताका राजीनामो दिवंचो पडलो. मरचेपयलीं कांय म्हयने ताका सरदारकी 
मेळिल्ली. ताणें वॉर मॅम्वार्स (स रवंड १९३३ - ३६) आनी मॅम्वार्स 
ऑफ पीस कॉन्फरन्सिस (१९३९) हे झूज विशयक दोन म्हत्वाचे ग्रंथ 
बरयले. 
- कों. वि. सं. मं. 


लॉरॅन्स, अर्नेस्ट ऑरलाँडो : (जल्मः ८ ऑगस्ट १९०१, 
कँटन - साऊथ डकोटा; मरणः २७ ऑगस्ट १९५८, पॅलो अल्टो 
(कॅलिफोर्निया), 

अमेरिकन भौतिकीविज्ञ, सायक्लेट्रॉन ह्या उच्च ऊर्जा मेळोवपी 

पयल्या कणवेगवर्धकाचो सोद लायिल्लेखातीर ताका १९३९ वर्साच्या 
भौतिकीच्या नोबॅल पुरस्काराचो भोवमान मेळळो. | 

१९२२ वर्सा ताणें साऊथ डकोटा विद्यापिठाची 
रसायनशास्त्रांतली बी.ए., १९२३ वर्सा मिनेसोटा विद्यापिठाची एम.ए. 
आनी १९२५ वर्सा यॅल विद्यापिठाची भौतिकींतली पीएच.डी. ह्यो पदव्यो | 
घेतल्यो. यल विद्यापिठात दोन वाँ राश्ट्रीय अधिछात्र आनी एक वर्स 
भौतिकीचो सहाय्यक प्राध्यापक म्हणून काम करतकच १९२८ त तो 
बर्कलीच्या कॅलिफोर्निया विद्यापिठांत सहयोगी प्राध्यापक आनी दोन 
वर्सा उपरांत प्राध्यापक जालो. 

लॉरॅन्सान मुखेलपणान अणुकेंद्रीय भौतिकींत संशोधन केलें. 
१९२९ वर्सा पयलीं ताणें सायक्लोट्रॉनाची कल्पना मांडली. एम्‌. एस्‌. 
लिविंगस्टन ह्या ताच्या विद्यार्थ्यान हो प्रकल्प हातांत घेवन १३000 
इलेक्ट्रॉन - ल्होल्ट इतले ऊर्जेमेरेन प्रवेणित केल्ले प्रोट्रॉन मेळोवपाक 
जैत जोडलें. लॉरॅन्सान दुसरो सायक्लोट्रॉन उबारून ताच्या आदारान 
१२ लार इलेक्ट्रॉन - व्होल्ट ऊर्जेचे प्रोट्रॉन मेळयले. ही ऊर्जा 
अणूकेंद्रीय विघटन करपाक पावताली. हैं संशोधन फुडें चालू दवपारवातीर 
बर्कलेक कॅलिफोर्निया विद्यापिठाची रेडिएशन लॅबोरेटरी ताणें उबारली | 
आनी तिचो तो १९३६ वर्सा संचालक जालो. ह्या संचालकपदाचेर 
आनी विद्यापिठांतल्या प्राध्यापकपदाचेर ताणें निमाणेमेरैन काम केलें. 
ताचो धाकलो भाव जॉन लॉरँन्स हाच्या आदारान ताणें सायक्लोट्रॉनाच्या 
जीववैज्ञानिक आनी वैजकी उपेगासंबंदी संशोधन केलें. सायक्लोट्रॉनार्ची 
व्हड आनी चड बळिश्ट रुपां लॉरॅन्सान तयार केलीं. 

दुसऱ्या म्हाझुजांत अणुबाँब तयार करपारवातीर लागपी 
युरेनियम (२३५) वेगळें करपाची विद्युत्‌ चुंबकी प्रक्रिया कार्यावळीचो 
तो मुरवेली आशिल्लो. ह्या कार्याभायर ताणें एका रंगीत दूरचित्रवाणी 
चित्रनळयेचोय सोद लायिल्लो आनी तिचें पेटंट घेतिल्लं. ताणें विद्युत्‌ 
कीट विसर्जनाचो अभ्यास करपारवातीर ३ अब्जांश सँकंद इतल्या | 
उण्या काळाचें मापन करपाचे पद्दतीचो सोद लायिल्लो. 

नोबॅल पुरस्कारावांगडाच ताका फ्रँकलिन इन्स्टिट्युटाचें 
एलियट क्रिसन पदक, नॅशनल ३ंकेंडेमी ऑफ सायन्सीसचो कॉमस्टॉंक 
पुरस्कार, रॉयल सोसायटीचें ह्यूझ पदक तशेंच फॅराडे पदक आनी 
एन्रीको फेर्मी पुरस्कार हे भोवमान मेळळे. 

तो अमेरिकेची नॅशनल अॅंकेंडेमी ऑफ सायन्सीस, स्विडिश 
अकॅडेमी, सोविएत अँकॅडेमी ह्या वैज्ञानिक संस्थांचो वांगडी आशिल्लो. 
ताच्या भोवमानारवातीर लॉरेन्स बर्कली रेडिएशन लॅबोरेटरी आनी 
लॉरॅन्स लिव्हरमोर नॅशनल लॅबोरेटरी ह्या प्रयोगशाळांक, लॉरेन्स 
हॉल ऑफ सायन्स ह्या संग्रहालय आनी संशोधन केंद्राक तशेंच 903 
अणूक्रमांकाच्या मूलद्रव्याक लॉरँन्साचें नांव (लॉरॅन्सियम) दिलें, 
ताचें चडशें संशोधन कार्य 'द फिजिकल रिव्ह्यू आनी “ | 


कोंकणी विश्वकोश : ४ 


ऑफ द नॅशनल अकेंडेमी ऑफ सायन्सीस' हातूंत उजवाडा आयलें. 
- कों. वि. सं. मं. 


लिंकन, अब्राहम : (जल्मः १२ फेब्रुवारी १८०९, कँटकी - 
अमेरिका; मरणः १५ एप्रिल १८५५, अमेरिका). 

अमेरिकेचो आदलो राष्ट्राध्यक्ष. ताचो जल्म एका गरीब 
घराण्यांत जालो. तो थवय काम करतालो. लिंकनान आपलें मुळावें 
शिक्षण घरचे घराच घेतलें. तेभायर ताचें वाचनय चालूच आशिल्ले. 
इ.स. १८३१ त तो इलिनॉय 
राज्यांतल्या न्यू सलिम 
गांवांत स्थायीक जालो. 
सचोटी आनी स्पश्टवक्तेपण 
हांकां लागून तो लोकप्रिय 
जालो. कांय दीस ताणें एका 
दुकानांत काम केलें. 
उपरांत तें दुकान ताणें 
विकतें घेतलें. पूण ह्या 
वेपारांत ताका व्हडलेशें यश 
मेळळेंना. तेन्ना ताणें 
टपाल खात्यांत नोकरी 
धरली. ह्या काळांत ताचें स्वयंशिक्षण चालूच आशिल्लें. ताणें कायद्याचो 
खोलायेन अभ्यास केलो. इ.स. १८३४ त तो राज्य विधीमंडळाचेर 
वेंचून आयलो. तेउपरांत सतत चार खेपे तो वेंचून आयलो. 

१८३६ त ताका वकिलीची सनद मेळळी आनी ताणें वकिली 
वेवसाय सुरू केलो. हातांत घेतिल्लया कामाविशीं निश्‍्ठा आनी 
युक्तिवादांतली सुबोधताय ह्या गुणांक लागून ताका ह्या वेवसायांत 
बरेंच यश मेळळें. 

इ.स. १८४७ उपरांत दोन वर्साच्या काळांत लिंकनाची 
अमेरिकेचे काँग्रेसीचेर निवड जाली. त्या वेळार त्रणें कोलंबिया 
राज्यांतल्या गुलामांचे मुक्ततायेविशीं एक विधेयक मांडलं. गुलामगिरी 
एकदम नश्ट करिनासतना गुलामांक ल्हव ल्हव मुक्‍तताय दिवंची 
म्हणजे अर्थवेवस्थेचेर विपरीत परिणाम जायनासतना फावो ती सुदारणा 
जावंक शकतली अशें ताचें मत आशिल्ले. 

इ.स. १८५४ त लिंकनाची परत अमेरिकेचे काँग्रेसीचेर 
बेंचणूक जाली. त्या वेळार ताचो राजकीय प्रतिस्पर्धी स्टीफन डग्लस 

हाणें गुलामगिरीक आनी गुलामांच्या वेपाराक प्रोत्साहन दिवपी विधेयक 
अमेरिकन काँग्रेसींत मांडलें. तेन्ना आपल्या विग पक्षाच्या धोरणाचेर 
'लिंकनान खवर टिका केली. तेचपरी ताणें पक्षत्याज केलो आनी तो 
रिपब्लिकन पक्षाखवातीर काम करूंक लागलो. ताणें अमेरिकन 

इ.स. १८५८ चे वेंचणुकेंत डरलसाआड लिंकन वेंचून आयलो. 
अमेरिकेच्या दक्षिणी राज्यांत गुलामगिरीच्या प्रस्नावयल्यान तेन्ना 
फुटीर प्रवृत्ती तयार जाल्लयो. हे प्रवृत्तीचेर लिंकनान खवर टिका केली. 
फुडें इ.स. १८५८ चे वेंचणुकेंत लिंकनाक जरी हार घेवंची पडली तरी 
प्रचार मोहिमेंतलीं ताची भाशणां बरींच गाजली आनी देशभर ताची 
नामना जाली. 

उपरांतच्यी काळांत डॅमोक्रेंटिक पक्षांत फूट पडली आनी 
हाचो परिणाम म्हणून इ.स. १८६० वर्सा लिंकन अमेरिकेचो अध्यक्ष 
म्हणून वेंून आयलो. हे वेंचणुके उपरांत दक्षिण कॅरोलायना राज्य 
संघराज्यांतल्यान भायर पडलें. ताचेच वांगडा आनीक स घटकराज्यां 
कुशीन सरली, तेन्ना अमेरिकेंत यादवी झूज सुरू जालें. सुरवेक 
जरी लिंकनान सबुरीचें धोरण धरलें तरी राश्ट्राच्या एकचारारवातीर 
ताका झुजाचो रवर निर्णय घेवंचो पडलो. 

फुडें जानेवारी १८६३ दिसा लिंकनान अमेरिकेतल्या दक्षिणेच्या 
राज्यांतली गुलामगिरी नश्ट करपारवातीर जाहीरनामो उजवाडायलो. 
प्रमाण सुमार दोन लाख गुलामांक मुक्त केले. फुडें हे घटनेक 
मंजुरीय मेळळी. पूण त्या वेळार लिंकन संवसारांत नाशिल्लो. यादवी 
झुजाक जैत मेळिल्लयाच्या दुसऱ्याच म्हळ्यार १४ एप्रिल १८६५ ह्या 
दिसा लिंकन एका नाट्य प्रयोगाक गेल्लेकडेन, जॉन विल्कीस बुथ ह्या 
अभिनेत्यान गुळी घालून ताका जिवेशीं मारलो. दुसऱ्या दिसा ताका 
मरण आयलें. 

यादवी झुजाकाळांत लिंकनाच्या खंबीर फुडारपणाचें दर्शन 
जालें. जायत्या तरांच्या विरोधांक तोंड दिवन ताणें राशट्राचो एकचार 
सांबाळपाचो यत्न केलो. झूज सुरू आसतना तातूंत वीर मरण 
आयिल्लया झुजाऱ्यांचे यादीक लिंकनान जें भाशण केलें ताचो 
संवसारांतच्या इतिहासांतल्या मेजक्या वक्तृत्वपूर्ण आनी प्रभावी 
भाशणांमदीं आस्पाव जाता. “आमचें सरकार हें लोकांचें, लोकांनी 
चलयल्लें आनी लोकांखातीर काम करपी' हीं ताचीं भाशणांतलीं उतरां 
स्फूर्तदिणीं थारलीं. 

- कों. वि. सं. मं. 


लिंग : चिन्न, कुरू वा प्रतीक. सजिवाचे जातींतल्या घटकांचें 
प्रजोत्पादनाचे नदरेन नर आनी मादी अशा दोन पंगडांनी विभाजन 
करपी लक्षणां म्हणजे लिंग (दादलो) आनी योनी (बायल). लिंग हे 
संकल्पनेफाटल्यान मुरवेलपणान दादलो बायल मदलो फरक दारवोवपी 
संकेत आसा. व्याकरणांत नाम, सर्वनाम, विशेशण, क्रियापद हांचे 
संबंदी दादलो (पुल्लिंगी) आनी बायल (स्त्रिलिंगी) हे भेद दारवोवपी 
व्याकरणी विचाराक (नेमांक) लिंग म्हण्टात. 

संस्कृतीक संदर्भ : कसलेय वस्तूचें वा भावनेचें चिन्न वा 
प्रतीक. परब्रह्माचे व्यापक स्वरूप. मेदिनीकोशांत लिंग उतराचे अर्थ 


लिंग 


सांगल्यात ते अशे - 

लिङ्गं चिन्हे ऽ नुमाने च साड्रव्योक्तप्रकृतावपि । 

शिवमूर्तिविशेषे च मेहने ऽपि नपुंसकम।। 
अर्थ - चिन्न, अनुमान, सांरव्यशास्त्रांतली प्रकृती, शिवमूर्तिविशेश 
आनी शिशन अशा अर्थान लिंग उतर आसून तें नपुंसक आसा. पूण 
लिंग उतरान सामान्यपणान शिवाचें प्रतीक असोच बोघ जाता. लिंग 
उतराची व्याख्या सुप्रभेवागमांत अशी दिल्या - 

लयं गच्छन्ति भूतानि संहारे निरिवलं यतः । 

सृष्टिकाले पुनः सृष्टिं तस्माल्लिङ्गमुदाहृतम्‌ ॥ 
अर्थ - प्रलयकाळांत भुतांसकट हें सगळें जग लिंगाचे सुवातेर 
लयाक वता आनी सृश्टिकाळांत परतून तातुंतल्यानूच आकाराक येता 
म्हणून ताका लिंग अशें म्हळां. 

लिंगाची व्युत्पत्ती : शिवलिंग कशें उत्पन्न जालें हेविर्शी 
पुराणांत खूब कथा मेळटात. तातुंतली एक कथा अशी आसा - 

कल्पांती सगळे चराचर सूश्टीचो प्रलय जावन सगळेकडेन 
बुडटी आयली. त्या एकार्णवांत नारायण शेषशय्येचेर न्हिदिल्लो. ताचे 
बोंबलेंतल्यान ब्रह्मा उत्पन्न जालो. तो जातनाच मायामोहीत जालो. 
ताणें मस्तेन न्हिदिल्लया नारायणाक हालोवन जागो केलो. तूं व्हड 
काय हांव व्हड अशी दोगांय भितर सर्त सुरू जाली. त्या दोगांकय 
आत्मबोध जावंचो म्हणून तांचेमुरवार अनाद्यनंत आनी त्रिभुवनव्यापक 
अशें लिंग प्रगट जालें. तें लिंग म्हळ्यार तेजाचो एक खवांबो 
आशिल्लो. ताका लागून ब्रह्मा - विष्णुचे दोळे दिपकावले आनी त्या 
दोजांयनी ताचो सोद घेवपाचें थारायलें. ब्रह्मा हंसाचें रूप घेवन त्या 
लिंगाचें तेमूक सोदपाखातीर ऊर्ध्व लोकांत गेलो. विष्णु वराहाचें 
(ुकराचें) रूप घेवन पाताळांत गेलो. दोगांयनी शंबर वर्सा सोद 
केलो पूण कोणाकच त्या लिंगाचें ताळमूळ मेळळें ना. निमाणें दोगूय 
जाण निररशले. तांचेमदली व्हडपणाची सर्त सोंपली आनी लीन जावन 
ते लिंगाक शरण गेले. 

लिंगप्रकार : लिंगाचे चल आनी अचल अशे दोन प्रकार 
जातात. चल लिंग हें पुजेखवातिरच निर्माण करून तें एका 
जार्‍्यावयल्यान दुसऱ्या जाऱ्यार व्हरपाक मेळटा, पूण अचल लिंग हैं 
एकाच जार्‍्यार स्थापीत आसता, 

ज्योतिर्लिगां : हीं लिंगां संरव्येन बारा आसात. तीं तेजाच्या 
स्वरुपांत प्रादुर्भूत जालीं. हेविशींची आरव्यायिका आसा ती अशी - 
विष्णुन ज्या वेळार मोहिनीचें रूप घेवन देवांक अमृत वांटलें, तेन्ना 
शिव ते मोहिनीक भाळळो. ती धांवत सुटली तेन्ना शिव तिचे फाटीक 
लागलो. हे धांवपळींत शिवाचें वीर्य बारा सुवार्तींनी गळळें आनी जंय 
जंय पडलें, थंय थंय शिवलिंग निर्माण जालें. 

स्वयंभू लिंगां : ज्योतिलिगांच्या फाटल्यान ह्या लिंगांक 
म्हत्व आसा. हीं लिंगां यदृच्छेन आपोआप निर्माण जातात आनी 

कोंकणी विश्वको श रः 


कोणाक तरी तांचो साक्षात्कार जातकच तांची पुजा सुरू जाता. 
मानुष लिंगां : पार्वती, भक्त, सिध्दपुरूश, अवतार आनी | 
हेर कोणेंय जीं लिंगां घडयलीं आनी स्थापली, तांकां मानुष लिंगां 
म्हण्टात. स्कंदपुराणाच्या अवंतीरवंडांत चवद्यांयर्शी शिवलिंगाचे स्थापनेच्यो | 
कथा आसात. तातूंत कोणाकडल्यान तरी पाप घडचें, ताच्या क्षालनार्थ 
ताणें क्रषींच्या आदेशावयल्यान लिंगाची स्थापणूक करची, ताचे उपासनेन 
मुक्‍त जावंचें आनी उपरांत तें शिवलिंग त्या भक्ताचे तपस्येची सुवात 
म्हणून प्रसिद्द जावंचें अशे तरेरची वर्णनां आसात. कार्शीत अशा ` 
वेगवेगळ्या भक्तांनी स्थापन केल्ली 
खूबर्शी लिंगां आसात. मानुष _ 
लिंगाचे धा प्रकार सांगल्यात, ते . 
अशे - १) सार्वदेशिक २) सर्वसम 
३) वर्धमान ४) शैवाधिक ५) 
स्वस्तिक ६) त्रैराशिक ७) अध्य 
८) नागर ९) द्रवीड आनी १0) 
बेसर. 
मुखलिंगां : एकेकदां कांय 
लिंगांक मुखां करतात. तातूंत 
एक मूख आसल्यार तें 
ब्रह्मप्रतीक, तीन मुरवां आसता तें त्रिगुणप्रतीक आनी चार मुखवाचे ते 
चतु्दिशंच प्रतीक मानचें. लिंगाच्या चार दिकांक चार आनी मस्तकाचेर 
एक मूरव आसता तेन्ना तीं मुखां सद्योजात, वामदेव, अघोर, तत्पुरूश 
आनी ईशान अशीं शिवाच्या पांच रुपार्ची प्रतिकां समजुंचीं. भारतांत 
सणळ्याक चडर्शी एकमुरवी, त्रिमुरवी आनी चतुर्मुरवी लिंगां दिसतात. 
पंचभूतलिंगां : दक्षिण भारतांत पंचमहामुतार्ची पांच लिंगा 
आसात तीं अशीं - पृथ्वी - शिवकांची, जल = जंबुनाथ, तेज - 
अरुणाचलम, वायू - कालहस्ती आनी आकाश - चिदंबरम. 
अष्टोत्तर शत आनी सहस्त्रलिंग + रूद्र भागाचेर उब्यो 
आडव्यो समांतर ओळी कोरांतून एकशे आठ वा हजार चवकोन तयार 
केल्लयान हीं लिंगां जातात. 
धारालिंग  विष्णुभागाचेर पांच सावन अट्ठावीस मेरेन 
खोल उबे कोंगरे तयार केल्लयान हें लिंग तयार जाता. हाका लाजून 
अभिशेकाचें उदक सहजतायेन व्हांवन वता. 
सिंघुसंस्कृतींत लिंगपुजा रूढ आशिल्ली. पयलीं वैदिक आर्यांक 
ती पसंत नाशिल्लयान वैदिक वाङ्मयांत तिचें वर्णन केल्लें मेळना. 
महाकाव्यांनी लिंगपुजेचें वर्णन आसा. फुडें शिवलिंगपुजेचें 
इतलें वाडलें, शिवमंदिराच्या गाभाऱयांत शिवलिंगाचीच स्थापना 
लागली. लिंगायत पंथाचे अनुयायी शिवलिंगाचीच पुजा करतात. 
सिध्दान्तशेरवरांत कितल्याशाच वेगवेगळया देवतांच्या लिंगा 
उल्लेख आसा. विष्णुलिंगाक शंखाकृती शिरवर आसता. 


शिवलिंग 


कमळाभशेन दिसता. अग्निलिंगाक दोन शिरवरां आसतात. इंद्रलिंग 

` छत्राभशेन दिसता. यमलिंग त्रिपाद आसता. निर्क्रतिलिंग रवड्जा 

(तरसादी) भशेन दिसता. वरुणलिंग कळशाभाशेन आसता. वायुलिंग 

ध्वजाभाशेन आनी ईशानलिंग त्रिशुळाभशेन दिसता. कुबेराचें लिंग 
जदेप्रमाण दिसता. 

पयलींच्या काळांत नाणीं आनी मुद्रांचेर शिवलिंग आसतालें. 

ताचेवयल्यान पुर्विह्लया काळासावन भारतांत शिवलिंगपुजा आशिल्ली 


म्हणूं येता. 


लिंगपुराण : (पळेयात पुराणां). 


लिंगपुजा * दादल्याच्या वा बायलेच्या जननेंद्रियांची म्हळ्यार 
लिंग वा योनीची उपासना, पुजा वा भक्ती. दादलो - बायलेचे 
प्रजोत्पादनक्षमतेचें तशेंच सैमाचे सुफलतायेचें वा सर्जनतायेचे प्रतीक 
म्हणून लिंग आनी योनीपुजा प्रचलित जाली. ही पुजा चड करून 
प्राथमिक धर्मांनी, सद्याच्या कांय आदिम जमातींच्या धर्मांनी तशेंच 
कांय उंचेल्या धर्मानीय मेळटा. विंगड विंगड धर्माच्या विकासाच्या 
इतिहासावयल्यान कांय देशांनी आनी संस्कृतायांनी अशी बायल - 
दादल्यांच्या जननेंद्रियांची देवता रुपांत उपासना चालू आशिल्लयाचें 
दिश्टी पडटा. फातर, खवांबो, लांकूड, चित्रां हातुंतल्यान ह्यो लिंग 
आनी योनीप्रतिमा पुराणाश्‍्म युजापसून सगळ्याक दिसतात. पूण हे 
उपासनेत रवंयच अश्लीलतायेची आनी असभ्यतायेची कल्पना झळकना. 
प्रजोत्पादन आनी सैमाची सर्जनक्रिया ही सामकी सैमीक अशीच क्रिया 
मानल्या आनी म्हणून लिंग वा योनी हांचे पुजेविशींचें कर्मकांड तशेंच 
यातुक्रिया, विधी आनी उत्सव हे सदांच विश्वांतल्या मानववंश, प्राणिसृश्ट 
आनी वनस्पतसूश्ट हांच्या सातत्यारवातीर आनी समृध्दीरवातीर सामके 
रजेचे म्हणून उदात्त आनी पवित्र अशे धर्मीक भावनेंतल्यानूच करप 
जाले. आयज लेगीत कांय समाजांनी ते करतात. 

लिंगपुजेतल्या लिंगाचें प्रतीक हें सदांच उत्थित अशा लिंगाचें 
आसता. उत्थित अशी लिंगरूप देवता ही खंयचे तरी प्रकारान 
सर्जनशीलताय, नवजीवनदान आनी सुफलताय हांचें प्रतीक आसा. 
सगळ्याच उच्च धर्मीक प्रतिकांभशेनूच लिंग आनी योनी हातुंतल्यान 
गूढ अशा दैवी सत्याचो निर्देश जाता. पुर्विल्ल्या ग्रीसांतल्या बऱ्याचशा 
|. पंथांनी लिंगपुजेक रवूब म्हत्वाची सुवात आशिल्ली. 

प्राचीन इजिप्ती धर्मातूय लिंगपुजा चलताली. हीरॉडोटसान 
केल्ले प्रमाण इजिप्तांत ओसायरिस आनी मिन ह्या देवांच्या भव्य 

प्रतिमांची राजवांनी ओडून मिरवणूक काडटाले. अशेच तरेन 

डायोनायसियन उत्सवांत मिरवणूक जाताली. डायोनायसस 
E चड करून द्राक्षांच्या वेलींचे सुफळतेचो ग्रीक देव 


- कों, वि. सं. मं. 

लिंगपुजा 

आशिल्लो आनी ताची व्हड लिंग आशिल्लया प्रतिमारुपांत पुजा जाताली. 
हर्मीझ, डीमीटर आनी प्रायपस हांचे उपासनेंतूय अशेच तरेचीं लिंगसदृश 
रुपां आशिल्लीं फ्रे ह्या प्राचीन ट्यूटॉनिक देवाची सुफलतायेचो आनी 
समृध्दीचो देव म्हणून नामना आशिल्ली आनी ताची प्रतिमा उत्थित 
अशा व्हड लिंगासयत आसताली, लग्ना वेळार ताका बळी ऑपताले. 

प्राचीन मेविझका आनी पेरू ह्या देशांनीय लिंगपुजा प्रचलित 
आशिल्ली, तशेंच ती उत्तर अमेरिकेतल्या आदिवासी जमातींनीय आशिल्ली. 
आफ्रिकेतल्या बऱ्याचशा जमातींनी आयज लेगीत लिंग आनी योनीपुजेचे 
विधी आनी यातुक्रिया प्रचलित आसात. बायबलांतूय लिंगपुजेविशीं 
उल्लेख मेळटात, बेथलांत आशिल्ल्या ज्या फातराचेर याकोब न्हिदलो, 
तो फातर लिंगप्रतिमाच आसुंये अशें अभ्यासकांचें मत आसा. चडशा 
मध्ययुगीन इगर्जानी लिंगचिन्नां मेळटात, तशेंच युरोपांतल्या रवेड्यांनी 
आयज लेगीत जे धर्मीक विधी करतात, तांचें स्वरूप लिंगपुजेभाशेनूच 
आसता. फ्रांसांत जे संतांचे पुतळे आसात, ते पुतळे मुळांत खंयच्या 
तरी पेगन देवांचेच आसुंये आनी तांचें रवाशेलपण म्हळ्यार तांकां 
आशिल्ले उठावदार लिंग. बऱ्याचशा शेंकड्यांच्या काळांत ह्या पुतळ्यांचो 
लिंगभाग निपुत्रिक बायलांनी पुत्रप्राप्ती जातली अशें समजून फोडून 
व्हरून ताची पूड करून विधिवत वखदांत वापरली आसुंये अशें 
अभ्यासकांचें मत आसा. 

आशिया मायनरांतली एटिसाचे पुराणकथे (मिथ) उपरांत 
रोमी धर्मातूय म्हत्व मेळव्ठें. एटिस हो मर्त्य गोरवां राखपी तरणाटो 
सिबली हे देवमातेच्या (आदिमाता) मोगांत पडलो पूण वचनभंग 
केल्लयान रव्यास्त म्हणून एटिसाक आपलें लिंग कापून प्राणत्याग 
करचो पडलो, अशी ही मूळ पुराणकथा. फ्रीजियन आनी उपरांत रोमी 
पुराणकथांनी एटिसच्या कापिल्लया लिंगाचें पायन वृक्षांत रुपांतर 
जालें. थंयचे पुरयत एटिसाचें अनुकरण म्हणून स्वताचें रवच्चीकरण 
करून घेताले. देवाचें रवच्चीकरण म्हळ्यार नव्या जीवनाचो आरंभ. 
ग्रीक पुराणकथेंत क्रोनसान ताचो बापूय युरेनस हाचें लिंग कापून 
उडयलें. त्या रणतांतल्यान एरिनीझ आनी हेर 'जायंट्स' (राकेस) 
निर्माण जाले. कापिल्ले लिंग दर्यात उडयलें. ताचो फेस जावन ताचेपसून 
अंफ्रोडायटी ही सौंदर्याची आनी मोगाची देवता उत्पन्न जाली. 

भारतांतली लिंगपुजा : इतिहासाच्या आदिकाळासावन 
आयजमेरेन, भारतांत लिंगपुजेची परंपरा चालू आसा. योनी आनी 
लिंग हांचो संयोग हें जीवसृश्टीचें कारण, हाचेवयल्यान अरिवल 
सृश्टीचें आदिकरण तेंच आसूंक जाय, हे कल्पनेन सयोनी लिंगाची 
पुजा सुरू जाली. भारतांतल्या द्रविडपूर्व जमातींनी लिंगपुजा जाताली. 
द्रविड लोकांमदीं शिव ह्या नांवान ताची पुजा जाताली. वैदिक आर्यांची 
रूद्र ही संहारक देवता आनी द्रविडांची शिवदेवता हांचें एकीकरण 
जावन रुद्रशिवाची उपासना भारतांत सुरू जाली. ही उपासना मुर्तीचीय 
आसताली आनी लिंगाचीय आसताली. पूण ऋर्वेदांत लिंगपूजक 


लिंगम 
लोकांक यज्ञविरोधी मानल्यात. तेचप्रमाण इंद्राचें वर्णन शिस्नदेवहन 
अशें केलां. 

शिव उपासनेचो मुखेल आचार म्हणून जगांतल्या रवूबशा 
समाजांनी पुर्विल्लया काळासावन लिंगपुजा प्रचारांत आसा. जगाचें 
आदिकरण जें अव्यक्त, निर्गुण परब्रह्म, ताचें मूर्त स्वरूप म्हळ्यार 
शिवलिंग अशी, उच्च आध्यात्मिक कल्पना जायत्या पुराणांनी मांडल्या. 
लिंगाचे उत्पत्तीविशींच्यो कथा पुराणांनी सांगल्यात. लिंगपुराण 
शिवपुराण, कूर्मपुराण, वामनपुराण हातूंत शिवाची उत्पत्ती, ताचे पराक्रम 
लिंगाची अर्चना, विंगड विंगड लिंगांचें माहात्म्य अशे बरेचशे विशय 
आसात. 

दक्षिण भारतांत तरातरांचीं खूब शिवालयां आसात. 
शिवपंचायतनाच्या देवळांत मदीं शिवलिंग आनी चारूय वटांनी सूर्य, 
जणेश, देवी आनी विष्णु हांची ल्हान ल्हान देवळां आसात. चडशे 
सगळ्या दर्ज्याचे लोक शिवलिंगाची पुजा करतात. शैव ब्राह्मण वा 
गुरव वा जंगम ह्या नांवाची शिवलिंगाच्या पुजाऱ्याची एक स्वतंत्र जात 
उत्पन्न जाल्या. चल आनी अचल अशा दोन प्रकारांची लिंगां आसतात. 
लिंगप्रतिश्ठा, पुनःप्रतिश्ठा, अर्चना, स्नानविधी हांचें वर्णन बौधायन 
गृह्यशेषसुत्रांत केलां. पुजा षोडशोपचारांनी वा कृत्रीम अशी दोन 
तरांची आसता. कृत्रीम लिंगां हीं लांकूड, फातर, धातू, रत्नां, 
शिंपल्यो, फटीक, माती, रेंव हांचेपसून केल्ली आसतात. 

नर्मदेंत मेळपी बाणलिंगां खूब पोरन्या काळासावन प्रसिद्द 
आसात. प्रसिद्द बारा ज्योतिर्लिंगां शिवाच्या विरयांतल्यान निर्माण 
जालीं अशी पुराणकथा आसा. पंचमहाभुतांर्ची प्रतिकां म्हणून कांय 
देवळांतलीं लिंगां प्रसिद्द आसात. शिवाचो भक्त बाणासूर हाणें 
चवदा कोटी शिवलिंगांची विंगड विंगड सुवातींनी स्थापणूक केली अशी 
कथा आसा. कांय लिंगांनी पृश्ठभागाचेर एकशें आठ वा एक हजार 
लिंगां कोरांतिल्लीं आसात. कांय पुर्विल्लया देवळांनी मूरवलिंगां आसात. 

कर्नाटकांतले लिंगायत हे लिंगाची पुजा करतात. ते पाशाणाचें 
शिवलिंग सदांच आपल्या आंगाचेर दवरतात. 

- कों. वि. सं. मं. 


लिंगम : एक वन्य जमात. आसाम प्रदेशातल्या खासी दोंगराच्या 
अस्तंत भागांत हांची वसणूक आसा, वंशशास्त्रज्ञांच्या मतान खासी 
आनी गारो ह्या दोन जमातींतल्या संकरांतल्यान ही जमात निर्माण 
जाली. 

हे लोक रंगान काळे आसून लांबायेन मोटवे आसतात. 
तांचें मुरवामळ तिबेटी, ब्रह्मी लोकांवरी म्हणजे मोंगोली सया मारपी 
आसता. दादले बिन हाताचे कोट घालतात आनी रूंद लंगोटी 
न्हेसतात. माथ्याक ते लोकरीची तोपी वा पाणोटें घालतात. बायलो 
कमराक फकत रंगीत लुगट गुठलायतात, त्यो गळ्यांत निळ्या 


कोंकणी विश्वकोश : भा ै 


मणयांच्यो माळी आनी कानांत जड कर्डी घालतात. दादलेय कानांनी | 


आनी हातांनी कर्डी घालतात. जांचेकडेन थाळयेवरी जायत्यौ घांटी 
आसतात तांकां ते गिरेस्त समजतात 


तांचीं घरां कोंड्याची पूण घटमूट आसतात आनी तीं दोंगुललचे “ 


देंवतेचेर आशिल्लयान तांची एक वट जमनीचेर आनी दुसरी वट | 


कोंड्याच्या आदाराचेर आसता. घराच्यो जमनी कोंडयाच्योय आसतात. 


| 


ते जमनीर वा शेंदरेर न्हिदतात आनी झाडाचे सालीपसून तयार केल्ली 


पांगरुणां वापरतात. 
हे लोक पुर्वजांची, भुतांरवेतांची आनी देवतांची पुजा करतात. 
मूळ स्त्री, ऋषीदेवता आनी रानांतलो सैतान हांकां रारवण, समृध्दी 


आनी रोगनिवारणा खातीर जनावरां - सुकण्यांचो बळी दिवप हो 


तांचो धर्मीक कार्यक्रम. 

तांच्यांत एकाच घराण्यांतल्या चले-चलयांकडेन लग्नां 
जायनात. गारो जातीकडेन तांचो लग्नसंबंद जाता. कोंबयो आनी 
दुकरां मारून रवावप आनी भरपूर सोरो पियेवप होच तांचो मुरवेल 
लग्नविधी आसता. तांची कुटूंब पद्दत मातृसत्ताक वारसो 
पद्दत खासी लोकांवरी आसता. 


हे लोक मडें लासतात. मडें लासचे पयलीं ताकां बैल | 


मारून जांवजेवण दिवचें पडटा. दर रवेपे बैल मेळप कठीण आशिल्ल्यान 
तो मेळसर मडें घरांत स - स म्हयने पडून उरलें तरी तांकां कांयच 
दिसना. मडयाच्यो अस्थी घरामुखार फोड मारून पुरतात आनी 
यादस्तीक म्हणून ताचेर एक फातर दवरतात. 

शेती हो तांचो मुरवेल घंदो. दर दोन वर्सांनी ते शेतारवातीर 
नवी सुवात सोदतात. रानां मारून आनी तीं लासून ते त्या जाग्यार 
शेत रोयतात. ताका लागून ते एकाच जार्‍्यार थीर नासतात. ते 
तांदूळ आनी कड्डणांचें पीक काडटात. तेभायर मिरसांग, हळद, 
कणां, आलें, वायंगीं हींय पिकां ते काडटात. लार पिकोवपाचो धंदो 
ते व्हड प्रमाणांत करतात. भाताचें पीक तांकां फावो तितलें मेळनाशिल्ल्यान 
ते रानकेळीं, कोंडे वा वेत हांचे तरणे कोंब खातात. ते फोंड मारून 
तातूंत जनावरां धरतात आनी विरवयाळी वनस्पत उदकांत उडोवन 


` नुस्तें धरतात. 

- कों. वि. सं. मं. 


लिंगायत : एक संप्रदाय. ह्या संप्रदायाचे लोक शरिराचेर लिंग 
धारण करतात, देखून तांकां लिंगायत, लिंगांगी आनी लिंगवत 
अर्शीय नांवां आसात. हे लोक शिवाचे उपासक आशिल्लयान तांकां 
वीरशैव आनी शिवशरण अशींय नांवा आसात. ह्या लोकांची 
चड करून कर्नाटक आनी दक्षिण महाराष्ट्रांत आसा. 
बसवेश्वर हो लिंगायत संप्रदायाचो पुरस्कतो. तो 
आशिल्लो. जे लोक लिंग धारण करतात, ते सगळे समान 


की धिको: & 


अशी ताची शिकवण आशिल्ली. तेरवातीर त्या लोकांभितर जातीभेद 
नाशिल्लो. बसवेश्वराच्या हेर उद्देशांभितलो एक मुरेल उद्देश म्हळ्यार 
ब्राह्मणांचें वर्णश्रेश्ठत्व न्हयकारप वा उणें करप. पूण ताचो हो उद्देश 
पुराय सफळ जालोना. उपरांत त्या संप्रदायांत खूब पोटजाती निर्माण 
जाल्यो आनी लिंगायत लोकांमदल्या उच्च वर्गांत जायत्या ब्राह्मणी 
पदृदतीचे रिती - रिवाज आयले. लिंगायत लोकांमर्दी मुखेल अशे 
तीन वर्ण आसात. > 

१) पंचमसाळी : हे लोक सगळ्या लिंगायतांभितर स्वताक 
श्रेश्ठ समजतात. संप्रदायाची ज्या लोकांनी पयली दिक्षा घेतली, 
तांचेकडेन संबंदीत असो हो वर्ण आसुंये. ह्या वर्गाक शुध्द लिंगायत 
अशें नांव आसा. नंदी, भृंगी, वृष, वीर आनी स्कंद अशीं ह्या वर्गाची 
पांच गोत्रां आसात. ह्या सगळ्या पोटभेदांनी रोटी बेटी वेव्हार चलता. 
पूण लर्नसंबंदांचेर कांय बंधनां आसात. हो वर्ण अर्थीक आनी 
समाजीक नदरेन उंचेलो आसा. 

ह्या वर्गाक अष्टावरणांचो अधिकार आसा. अय्या वा जंगम 
ह्या नांवान वळखुपी उपाध्याय लेगीत ह्याच वर्गांत आस्पावतात. 
बंजिण ह्या नांवाचो मुरवेल वेपारी वर्ण हातुंतूच येता. 

२) संलग्न लिंगायत : पंचमसाळ्यांभायर कोष्टी, तेली, 
गवंडी, धनगर, शेतकार ह्या वेवसायीक लोकांचो ह्या वर्गांत आस्पाव 
जाता. पंचमसाळी लोकांउपरांत ज्या लोकांनी संप्रदायाची दिक्षा घेतली 
ते हे लोक आसुंये. हांकां संलग्न लिंगायत अशें नांव आसा. ह्या 
लोकांभितर सत्तर पोटभेद निर्माण जाल्यात. पूण तांचेभितर रोटी - 
बेटी वेव्हार जायनात. म्हैसूर प्रदेशाच्या कांय वाठारांनी हे लोक हेर 
पंथांतल्या चलयांवांगडा लग्न जातात. लग्न जातकच ह्यो चलयो 
लिंग धारण करतात. 

३) अर्दलिंगायत : मडवळ, चामार, खारवी ह्या लोकांचो 
हातूंत आस्पाव जाता. हांकां अष्टावरणाचो अधिकार ना. उंचेल्या 
वर्गातले लिंगायत लोक ह्या लोकांक लिंगायत अशें मानिनात 
तेखातीर तांकां अर्दलिंगायत म्हण्टात. 

_ लिंगायत लोकांभितर सामान्य, रवाशेले आनी निराभारी 
अशे आनीक तीन भेद आसात. तशेंच, माहेश्वर आनी भक्त अशे 
आनीक दोन भेद आसात. माहेश्वर हो गुरूवर्ण आसून भक्त हो 
शिश्यवर्ण, पयलींपसून लिंगायतांचें ब्राह्मणांकडेन आनी माध्वांकडेन 
वांकडेपण. ह्या पंथांत यज्ञयाग, उपास - तापास ह्या जजालींक सुवात 
ना. तांकां विष्णुपूजाय मान्य ना, हे लोक सुयेर, सुतक वा भशटकार 

ही ळी मानिनात. तशेंच हेर लोकांचें अन्न - उदकूय ते घेनात. 

| दादले - बायलो आंगांचेर शिवलिंग धारण करतात. हें लिंग 

"आहु णाचें आसून तें रुप्याचे डबयेंत घालून रस्मी दोऱ्यान गळ्यांत 

- सकाळी उठून न्हावन - धुवून भस्म लायतकच लिंगस्पर्श 
हे लोक अन्न - उदक घेतात, 

लिंगायत 


लिंगायत लोक कन्नड भास उलयतात. हो पंथ कर्नाटकांतूच 
जल्मलो, थंयच वाडून ताचो विस्तार जालो. तांचें बरेंचशें साहित्य 
कन्नड भाशेंतूच आसा. 

शिव हो लिंगायत लोकांचो मुरवेल देव आनी परम आराध्य 
देवता. तोच निर्मातो, कर्तो, धर्तो, संहर्तो अशें ते मानतात. शिवाचें 
प्रतीक म्हणून ते लोक लिंगाची आनी ताचें वाहन म्हणून नंदीची पुजा 
करतात. गणपती, मारुती आनी यल्लम्मा ह्या देवतांकूय लिंगायत 
लोक भजतात. 

अष्टावरण : हो लिंगायतांचो एक म्हत्वाचो आनी गरजेचो 
असो धर्मीक संस्कार. जीव हो मुळांत शिवरुपी आसा आनी तो 
अज्ञानरुपी आवरणाखाला धांपिल्लो वा बध्द आसता. जीवाक शिवैक्य 
प्राप्त करपारवातीर आंगाच्या गुणांपसून मुक्त जावन लिंगत्व प्राप्त 
करचे पडटा. तेरवातीर जी साधना करची पडटा तिका आदारीत अशो 
आठ गजाली मानल्यात. साधना अवस्थेंत कसल्याय कवचाप्रमाण 
ह्यो गजाली जीवाची रारवण करतात. ह्यो गजाली आठ आशिल्लयान 
तांकां अष्टावरण अशी संज्ञा आसा. तांचीं नांवां आनी कार्यां अशीं - 

१) गुरू : लिंगायतांचे लिंग - उपासनेंत गुरूक म्हत्वाची 
सुवात आसा. गुरू होच जीवाक लिंगसाधनेच्या कामांत प्रवृत्त करता. 
शिश्याच्या हातांत लिंग दिवन गुरू ताका दिक्षा दिता. जुरूकडल्यानूच 
शिश्याक धमाचे रहस्य समजता. तेरवातीर लिंग साधकांनी जुरूक 
शिवस्वरूप मानचें अशें सांगलां. 

२) लिंग : लिंग म्हळ्यार साक्षात परतत्त्व. भावलिंग, 
प्राणलिंग आनी इष्टलिंग अशे लिंगाचे तीन प्रकार आसात. दिक्षा 
दिवपावेळार गुरू ह्या तिनूय लिंगांची स्थापना शिश्यांच्या अनुक्रमान 
कारण, सूक्ष्म आनी स्थूल शरिरांनी करता. ह्या वेळार भक्त, 
इष्टलिंग आपल्या दाव्या हाताचेर दवरून ताची पुजा करता. हे पुजे 
वेळार भक्त अशी धारणा करता, जर हांव शिवापसून वेगळो जालों 
तरी हांव स्वता शिवाचेंच आंग. 

३) जंगम : हे जीवन्मुक्तूच आसतात आनी भक्तांचे 
अध्यात्मीक साधनेक मदत करपारवातीर जगात भोंवत आसतात. 
जंगम हे गुरू इतलेच पुज्य आसात. स्थिर, चर आनी पर अशे 
जंगमांचे तीन प्रकार आसात. 

४) पादोदक : गुरू आनी जंगम हांच्या पांयांचें उदक 
म्हळ्यार पादोदक. पादोदक हें सगळ्या तिर्थाचें प्रतीक आशिल्लयान 
तें देह, मन आनी भाव हांची शुध्दी करता. तेरवातीर दर एका 
लिंगायतान पादोदकाचें सेवन करपाचें आसता. 

५) प्रसाद : गुरू वा जंगम हांणी उश्टायल्लें अन्न म्हळ्यार 
प्रसाद. हो प्रसाद सेवन केल्यार चित्ताची शुध्दी जावन कर्मसंस्काराचो 
नाश जाता. तेरवातीर दर एका शिवशरणान, आपूण जें किदें खवातां, 
तो गुरुचो प्रसाद आसा अशें मानूंक जाय. 


लिंगायत 


६) विभुती : भस्माक विभुती म्हण्टात. शिव भस्म धारण 
करता आशिल्लयान तें परम पवित्र आसा. जे तरेन शिवान कामदहन 
करून ताचें भस्म आंगाक लायलें, तेच तरेन शिवाच्या भक्‍तांनीय 
लावपाचें आसता. कामक्रोध हे षड्रिपू जिखपारवातीर भस्माचो 
आदार जाता. जाच्या शरिराचेर भस्म आसता ताका पाप केन्नाच 
आफडूंक पावना, असो लिंगायतांचो विस्वास आसा. 

७) रुद्राक्ष : लिंगायत रुद्राक्षांची माळ गळ्यांत घालतात. 
रुद्राक्षांक लागून शिवभक्तांचें ध्यान स्थीर जावपाक मदत जाता. गुरू 
वा जंगम हो लिंगायताक रुद्राक्षमाळ दिता. रुद्राक्ष धारण केल्ल्यान 
आपल्याक सगळ्या वटांनी शिवाची राखण मेळटा अशें लिंगायत 
मानतात. 

८) मंत्र : ॐ नमः शिवाय' हो लिंगायतांचो षडाक्षरी मंत्र. 
लिंजायताक दिक्षा दिवपाच्या वेळार गुरू ह्या मंत्राचो उपदेश ताका 
दिता. लिंगायताच्या मतान हो मंत्र शिवभक्तांच्या शरिरांत सगळ्याक 
आसता. तेखवातीर ते सदांच आपलें शरीर पवित्र मानतात आनी 
मनशाच्या जल्माक हरजल्म म्हण्टात, 

भुरगें जल्माक येतकच त्या घराण्याचो जो शुरू आसता 
ताका आपयतात. हो गुरू पंचाचार्यांतल्या कोणाचोय प्रतिनिधी आसता. 
तो भुरर्‍्याच्या गळ्यांत लिंग बांदता आनी ताका विभुती लायता. 
उपरांत ताच्या कानांत 'ॐ नमः शिवाय' हो मंत्र सांगता. जंगम 
येतकच भुरण्याचो आवय - बापूय जंगमाचे पांय धुतात आनी त्या 
उदकाक शिवाचें चरणतीर्थ मानतात. त्याच उदकान भुरण्याच्या 
आंयावयल्या लिंगाक अभिशेक घालतात, जंगमाक जेवपाक वाडटात 
आनी ताच्या पानांतलें अन्न प्रसाद म्हणून भुरर्‍्याच्या ऑंठाक लायतात, 
त्या भुरण्याक जंगमाचे वतीन शिवाक ओंपतात. हें भुरगें आठ वा धा 
वर्साचें जातकच होच विधी परतून करतात. 

पंचाचार : अष्टावरण ह्या संस्काराभाशेन पंचाचार होय एक 
तांचो म्हत्वाचो संस्कार. सदाचार, गणाचार, नित्याचार, शिवाचार 
आनी लिंगाचार अशे हे पंचचार. शुध्द नैतिक जीण जगप हाका 
सदाचार म्हण्टात. सत्य आनी धर्म हांची रारवण करप हाका गणाचार 
म्हणटात, लिंगपूजा, पाठ, ध्यान, व्रत ह्यो गजाली नेमान करप हाका 
नित्याचार म्हण्टात. जे कोण लिंगधारक आसतात त्या सगळ्याचो 
मान राखप हाका शिवाचार म्हण्टात. तशेंच भावार्थान लिंग धारण 
करून नेमान ताची पुजा करप हाका लिंगाचार म्हण्टात, 

मठ : लिंगायतांचे वसतेंत तांचे मठ आसतात. हे मठ 
पंचाचार्यातल्या कोणाय आचार्याचे परंपरेंतलें आसून त्या आचार्यांचे 
अनुयायी त्या मठांकडेन संलग्न आसतात. लिंगायतांचे पांच मुखेल 
आचार्य आसून, तांकां वीरशैव धर्माचे पुरस्कर्ते मानतात. 

तांचीं नांवा आनी मुरवेल मठ अशे आसात - 

१) रेणुकाराध्य ह्या आचार्याचो मठ रंभापुरी वा बाळेहळूळी (कौल्लपाक) 

गांवांत आसा. २) मरुळाराध्य हाचो मठ उज्जैनाक (वटक्षेत्र) आसा. 
३) एकोराम हाचो मठ श्रीशैलाक .द्रक्षारामम्‌) आसा. ४) पंडिताराध्य | 
हाचो मठ केदाराक (सुधाकुंड) आसा आनी ५) विश्वाराध्य हाचो मठ 
वाराणसीक आसा. 

सद्या हे पांचूय मठ विद्यमान आसात. ह्या मठांच्या आचार्यांच्या 
नांवांवयल्यान लिंगायतांचींय गोत्रां चलतात. लिंगायतांचे पुरयत स्वताक 
ह्या पांच मठांतल्या खंयच्या तरी एका मठाचो मानतात. मुखेल 
आचार्य तो जगद्गुरू. ताच्या अधिकारारवाला मठ, मठपती, स्थावर, 
गणाचार्य आनी देशिक अशे पांच उपाचार्य आसतात. मठांक श्रेश्ठी 
आनी म्हाजनांची मदत आसता. हे मठाधिकारी भगवी वस्त्रां न्हेसतात. | 

दोन मिरवणुकी - लिंगायतांच्यो दोन धर्मीक मिरवणुकी 
खवांशेल्यो अशो आसतात. एकेचें नांव नंदीकोडू म्हळ्यार नंदीश्वृंग | 
आनी दुसरे मिरवणुकीचें नांव व्यासंतोल म्हळ्यार व्यासहस्त. 

नंदीच्या शिंगाविशीं एक कथा आसा ती अशी - एक फावट 
एका दैत्यावांगडा झगडटना नंदीचे एक शींग तुटून पडलें. ताच्या 
अनुयायांनी तें सोदून काडलें आनी ताची मिरवणूक काडली, ताची 
याद म्हणून सद्या अशी मिरवणूक श्रावण म्हयन्यांत काडटात. शीय 
म्हणून एक कोंडो घेतात आनी ताका रंगीत कपड्याचे पटे गुठलायतात. 
कोंड्याचे मदी फळयांचेर दोन नंदी बसयतात आनी त्या कोंड्यांची 
मुखेल रस्त्यांतल्यान मिरवणूक काडटात. 

व्यासंतोल मिरवणुकीरवातीर व्यासमुनीचो म्हणून कपड्याच्या 
तिराट्यांचो एक हात करून तो नंदीच्या शिंगाक बांदतात आनी ताची | 
मिरवणूक काडटात. 

लरनप्रथा - पयलींच्या काळांत लिंगायतांभितर बाल आनी 
प्रौढ अशो लग्नाच्यो दोन पद्दती आशिल्लयो. पूण सद्या प्रौढ ही एकूच 
लग्न पद्दत चालंत आसा. लिंगायतांची एकाच कुळांत वा जोत्रांत 
लउनां जायनात. व्हडले भयणीची चली वा मावशेभयणीकडेन 
जावपाक मेळटा. घटस्फोट आनी पुनर्विवाह हांकांय मान्यताय आसरा. 
हेर हिंदू कायद्याप्रमाण वारसो हक्काचोय कायदो तांचेमरदी आसा. 

परंपरेप्रमाण लग्न सुवाळो आसता तो असो - न्हवऱ्याचौ 
बापूय व्हंकलेच्या बापायकडेन मागणी घालता. हो लर्नसंबंद पसंत 
आसल्यार सोयऱ्यांसामकार सोयरीक पक्की करतात. उपरांत न्हव 
- व्हंकलेक कपडे दितात आनी दोगांकूय विडे दितात. ह्या विड्यांक 
साक्षीविडे म्हण्टात. लग्नापयलीं व्हंकलेचो बापूय न्हवरेकारांक जेवण 
घालता आनी कपडे दिता. ह्या सुवाळ्याक बाशनणी म्हणटात. लउ्नापयल 

कृत्यां जातात. 

साकरपुड्या वेळार जंगमाक घेवन व्हंकलेगेर वतात 
व्हंकलेखवातीर कांबळ घालून तिचेर तांदूळ पातळायटात आनी व्हंकर 
फुलांचो मुकूट घालून ते कांबळीचेर बसता, उपरांत न्हव 

नोक साडी, पोल्क, दोन नाल्ल, पांच हळदीकुटां, पांच लिंबू आनी पांच 
वेडे ह्या साहित्यान तिची होंट भरतात. सवायशीण बायलो ते 
गंबळीवयले तांदूळ घेवन ते व्हकलेचीं धोपरां, खांदे आनी तकलेचेर 
न रवेपे उडयतात. उपरांत साकर आनी विडे वाट्टांत. व्हंकलेवटेनचो 
गोणूय जाण्टो मनीस थारायल्लया न्हवऱ्याक व्हंकल दिल्लयाचें जाहीर 
तीन कळयता आनी न्हवरेकार व्हंकलेक आपणायल्याचें सांगता. 
हो लग्नसुवाळो चार दीस चलता. पयल्या दिसा पितरांची 
जा जाता. दुसऱया दिसा तेल आनी तांदूळ मठाक दितात आनी 
ओयऱ्यांकूय दितात. तिसरो दीस चड म्हत्वाचो. त्या दिसा पांच मुरवेल 
चायाँची प्रतिकां म्हणून पांच कलश देवघरांत स्थापतात. चार 
ओनशांक चार कलश आनी मदीं एक अशी तांची मांडावळ आसता. 
चेर नाल्ल, सवाजूर, विडो आनी लेसांत बांदून एक पयसो दवरतात. 
ग पांचांचे गवायेनूच लग्नसुवाळो जाता. 
लग्नारवातीर सवो घालतात. सव्याच्या चारूय वटांनी सुतान 
डिल्ले चार कलश मांडटात. न्हवऱ्याक सव्यार बसोवन पांच सवायशिणी 
का तेल - हळद लायतात. उपरांत कुटुंबांतली जाण्टी बायल 
[दल्या दिसा पितरांच्या नांवान काडून दवरिल्लीं वस्त्रां व्हंकलेक 
हसपाक दिता. व्हंकलेक - न्हवऱ्याक नटयतकच, न्हवरो बैलाचेर 
सून देवळांत वता. थंय, देवळांत ताका बाशींग बांदतात. लिंगायतांच्या 
रनांत अंतरपाट नासता. न्हवरो गुरू मुरवार बसता आनी व्हंकल 
वऱ्याचे दावे वटेन बसता. गुरू त्या दोगांयचे हात दर्भांनी बांदता 
नी तांचेर उदक घालून फुलां आनी बिल्वपत्रां घालता. उपरांत त्या 
गांयच्या मनगटांक सूत बांदता आनी “सुमुहूर्त सावधान” म्हणटा. 
वर्‍या - व्हंकलेक हेर मंडळी आशिर्वाद दिता. न्हवरो व्हंकलेच्या 
ळ्यांत मंगळसूत्र बांदतकच तांचेर अक्षता उडयतात. न्हवरो व्हंकल 
कमेकांच्या कपलाक जिरें आनी गोड लायतात. उपरांत न्हवऱ्या - 
कलेच्या कपड्यांक गांठ मारतात. व्हंकल न्हवऱयाक पांयां पडटा. 
वरो तिच्या माथ्यार अक्षता उडयता. हें नवें जोडपें मागीर पांच 
गमांक फळां आनी एकेक पयसो दिता. ताचेउपरांत व्हंकल - 
वऱ्याचे पांय धुवन तांकां केळवण करतात आनी सोयऱ्या - धायऱ्यांक 
वण घालतात. चवथ्या दिसा बैलावयल्यान वरात काडटात. वरात 
त येतना व्हंकल - न्हवरो एकामेकांचेर गुलाल उधळटात. उपरांत 
जवानी जातकच व्हंकल - न्हवरो आपल्या मनगटाचें सूत सोडून तें 
ह्न्याचेर दवरता. त्या वेळार पांच सवायशिणी बायलांचो भोवमान 
रतात. 
लिंगायत लोकांभितर मनीस मरणाधडेर आसल्यार, 
भूतिवेलाई नांवाचो विधी करतात. तेरवातीर त्या मनशाक न्हाणोवन, 
च्या तोंडांत जंगमाच्या पांयांचें उदक घालतात. जंगमाक दक्षिणां 
वन सगळ्यांक जेवण घालतात. मनीस मरतकच मडें आसनाचेर 
„ जंगम आपलो दावो हात मड्याचे उजवे मांडयेर दवरता. 

मड्याक परमळीत लेप काडून वस्त्र - अलंकार घालतात. मड्याक 
नमस्कार करून तें मसंडेंत व्हरतात. थंय स हात लांबायेचो एक 
फोड रवणटात आनी उत्तरेवटेन तोंड करून तें मडें तातूंत बसयतात. 
थंय एक कुरकूट करतात. 'हे शिवा, तूं आपल्या भक्ताक कैलासांत 
सुवात दी' ह्या आशयाची चीट बरोवन ती मड्याच्या गळ्यांत बांदतात. 
दक्षिणां मेळटकच गुरू ते चिटीर निशाणी करता. मड्याच्या दाव्या 
हातांत लिंग दितात. मड्याक नारिंगी रंगाचे वस्त्र गुठलायतात आनी 
मे बशिल्ले स्थितींतूच पुरतात. मेल्लो मनीस आंकवार आसत जाल्यार 
ताचें मडें तिरपें दवरून पुरतात. फोंड पुरयतकच जंगम थारायल्ले दान 
घेवन त्या फॉडाचेर उबो रावता आनी मेल्लो मनीस कैलासाक जेल्लययचें 
जाहीर करता. लिंगायत मेल्लयाचें क्रियाकर्मांतर करिनात पूण कांय 
लोक श्राध्द वाडटात. आधुनिक विज्ञानयुणांत तशेंच शारीकरणाचे 
प्रक्रियेत हेर संप्रवायांप्रमाण, लिंगायत संप्रदायांतय गरजेचे अशे 
बदल घडून, तांच्यौ चालीरितींनी सदळसाण आयल्या. 
- कों. वि. सं. मं. 


लिंबू * भारतांत ह्या फळाचे कागदी लिंबू आनी साकर लिंबू अशे 
दोन प्रकार लागवडीरवाल आसात. हातुंतल्या कणदी लिंबाक चड 
मागणी आशिह्लयान ताची चड प्रमाणांत लागवड करप जाता. साकर 
लिंबाची लागवड उत्तर आनी मध्य भारतांत तशेंच तमिळनाडूंत 
थोडया प्रमाणांत करतात. 

कागदी लिंबू : (हिंदी: कागझी निंबू; इंग्लीश: लायम, 
अँसीड लायम, सावर लायम; लॅटीनः सिट्रस ओरेण्टिफोलिया; कूळ 
: रूटेसी). हें रवूब रवांदयो आशिल्लें कांटेरी आनी मोटवें झोंप. पानां 
ल्हान आनी अशीर. फुलां ल्हान धवी आनी तुऱ्यांनी येतात. फळां 
ल्हान, वाटकुळी वा तांतया आकाराची, २.५ ते ४ सेंमी. आसून कांय 
फळांच्या तोंकाकडलो भाग चिंवेवरी आसात. फळाची कात पातळ 
आनी चकचकीत गराक घट्ट दशिल्ली, पाचची आनी चकचकीत गराक 
घट्ट दशिल्ली, पाचवी वा पिकतकच हळदुवसार, गर हळदुवसार 
पाचवो, आंबट आनी रुचीक आसता. 

लिंबाचें मूळस्थान भारत अशें मानतात. पूण उश्ण 
कटिबंधांतल्या चडशा वाठारांनी तें वाडटा, मेक्सिको, वॅस्ट इंडिस, 
इजिप्त, भारत हे देश कागदी लिंबाच्या उत्पादनांत फुडें आसात. 
भारतांत ह्या फळाची लागवड सुमार २८,००० हॅक्‍्टर क्षेत्रांत जाता 
आनी ती चड करून महाराष्ट्र, आंध्र प्रदेश आनी तमिळनाडू ह्या 
राज्यांनी आसा. कर्नाटक आनी गुजरातांत कांय प्रमाणांत लिंबाची 
लागवड करतात. 

ह्या फळांत वाटकुळे आनी तांतया आकाराचे अशे दोन 
प्रकार आसात. आसामांतलो 'अभयपुरी लायम हो तांतया आकाराच्या 
लिंबाचो एक नामनेचो प्रकार. 

ह्या फळाक ऊबदार, थोड्या प्रमाणांत दमट हवामान लागता. 
नेटाचें वारें ह्या फळाच्या पिकाळ मारक थारता. इटली, स्पेन, 
अमेरिकेची संयुक्‍त संस्थानां आदी सिट्रस प्रजातींतल्या झाडाचे 
लागवडीरवातीर नामना आशिल्ल्या देशांत कागदी लिंबाची लागवड 
बरी जायना. भारतांत ह्या फळाची वेपारी तत्वार लागवड अस्तंत 
आनी दक्षिण भारतापुरती मर्यादीत जाता. महाराष्ट्रांत अहमदनगर, 
जळगांव आनी सोलापूर ह्या सुक्या हवामानाच्या जिल्ह्यांनी व्हड 
प्रमाणांत आनी ते उपरांत सांगली, धुळे, अकोला आनी नासिक 
जिल्ह्यांनी ह्या फळाची लागवड जाता. ह्या झाडाकं १0° से - ४0° सॅ 
तापमान बरें मानवता. ह्या पिकाक मध्यम काळी जमीन लागता. 
उदकाचो बरो निचरो जावपी जड काळे जमर्नीतूय हें झाड बरें वाडटा. 
जमनीचें र्ळ मुल्य ६.५ -८ आसचें पडटा. 

कागदी लिंबाची अभिवृध्दी बियांपसून करतात. एके बिये 
पसून ३-४ रोंपां मेळटात. बियेपसून तयार केल्ली झाडां कलमापरस 
बरी आसतात तशेंच त्या फळाचें उत्पादन बरें येता आनी तीं एक 
सारकेच प्रतीचीं आसतात. पूण तांकां फळां मात वेळान येतात. 
जंबुरीच्या रोंपार दोळे भरून केल्ली कलमां जोमान वाडटात आनी 
तांकां फळां बेगीन येतात. 

बीं किल्लन येतकच ताका ३-४ रोंपां येतात. पूण हातुंतलें 
एक लैंगिक जननाचें आनी हेर अलैंगिक जननाचीं आसतात. अलैंगिक 
जननाच्या रोंपांक न्युसेलर रोंपां अशें म्हण्टात. लैंगिक जननापसून 
तयार जाल्लीं रोंपां मोटवी आसतात आनी तांकां एकसारकी फळां 
येनात. तेखातीर हीं रोंपां हुमटून उडयतात. उत्तर भारतांत फेब्रुवारी 
- मार्च वा जुलय - सप्टेंबर आनी दक्षिणेंत मे - जून वा सप्टेंबर - 
ऑक्टोबरांत गादी वाफ्यांत लिंबाचें बीं पेरतात. हीं रोंपां ७.५ -90 
सेंमी. ऊंच जातकच तीं काडून दुसऱया सपाट वाफ्यांत स्थलांतर 
करतात. हें रॉप एका वसाचिं जातकच तातुंतलीं एकसारके वाडीर्ची 
रोंपां काडून तीं कायम जार्‍्यार लायतात, दोन झाडांमदलें सादारण 
अंतर ५ ते ६.५ मी. आसता. लागवड करचे आदीं तेंगशे कडलीं पानां 
दवरून हेर पानां काडून उडयतात. 

कागदी लिंबाक वर्सांतल्यान तीन फावट पालवी फुट्टा. त्या 
वेळार सारें घालपाची गरज आसता. काणदी लिंबाच्या पिकाक 
शेणरवत नायट्रोजन मिश्रसारें घालचें पडटा. तेभायर पानां हळदुर्वी 
पडर्ची न्हय देखून झींक सल्फेट, मॅग्नेशियम सल्फेट उदकांत भरसून 
फवारतात. कागदी लिंबार्ची मुळां सादारण ६0 सेंमी, रवोल वतात. 
तेखातीर गिमांत ६ ते ८ दिसांच्या अंतराने आनी शिंयाळ्यांत १२ - 
१५ दिसांच्या अंतरान झाडाच्या रवांदयांक उदक लागूंक दिनासतना 
शिंपतात. झाडाक फावो तो सूर्यप्रकाश आनी रवेळटी हवा मेळपारवातीर 
तशेंच झाड घटमूट जावपारवातीर ल्हान आसतनाच झाडाची छाटणी 
करून ताका मोडण दिवप गरजेचें आसता. 

कागदी लिंबाच्या झाडाक लागवड करतकच ४ - ५ वर्सा 
उपरांत फुलां आनी फळां धरपाक सुरवात जाता. ह्या झाडाक जरी 
वर्सूयभर फुलां आयलीं तरी जून, ऑक्टोबर आनी फेब्रुवारी हे तीन 
मुखेल हंगाम आसतात. तांची फळां अनुक्रमान नोव्हेंबर, एप्रिल 
आनी जून - जुलयंत तयार जातात. ह्या झाडाक एकूच चंवर धरप 
फायद्याचें थारता. वर्सूयभर फळां दिवपी झाडाची शक्त फुकट वचूंक 
शकता आनी फळांचो आकारूय बदलता. | 

फळांचें उत्पादन वर्साच्या कांय म्हयन्यांत चड आसता 

काळ भारतांत वेगवेगळ्या वाठारांनी वेगवेगळो आसता. आठ 

ताचेयपरस चड पिरायेच्या झाडाचें वर्सुकी उत्पादन १५0० ते २ 
फळां आसता. लागवडीची फावो त्या प्रमाणांत जतनाय घेतल्यार दर 
झाडाक दर वर्सा ३000 - ५०00 फळां मेळप शक्य जाता. 
पिडा : कागदी लिंबाक खैर ह्या फायटोमोनस सिरी हृ 
सुक्ष्मजंतूक लागून पिडा जाता. पानांचे फाटले वटेन तरन्यो रवांदय 
आनी फळांचेर थिपके दिसतात आनी ते व्हड व्हड जायत वतात. ह 
पिडेचें प्रमाण पावसांत आनी दमट हवामानांत चड आसता. हाः 

उपाय म्हणून शिंयाळ्यांत सगळे रोगट भाग जळयतात आनी झाः 

0.८% बोर्डे मिश्रण फवारतात. कलम केल्ल्या झाडाचेर डिंक्या, मूळकूज 
तेंगशी सुकप, ट्रिस्टेझा व्हायरस ह्यो पिडा जातात. 
किडी : कागदी लिंबाच्या झाडाक रवोड कीड, साल बुड्डु। 
कीड आनी सिटूरस सायला हे किडीचो त्रास जाता. | 
उपेग : लिंबांत क जीवनसत्व खूब प्रमाणांत आसता. 
फळ भूक वाडोवपी स्कर्वी हे पिडेक विरोधक आनी कृमीनाशक आस्‌ 
पित्ताचेरूय उपायकारक थारता. जॅली, मुरांबे हांकां रूच हाडपा 
सरबता सारकी पेयां तयार करपाक आनी लोणच्यारवातीर लिः 
बरो उपेग जाता. लिंबाच्या फळांत ४ - ८ % सायट्रिक आम्ल आसत 
सालींत पॅक्टीन आसता आनी बियांपसून बरें प्रतीचें तेल मेळट 
ताहिती लायम : हो आंबट लिंबाचो एक प्रकार 
फ्लोरायडा राज्यांत व्हड प्रमाणांत लागवडीत आसा. तांचो आस 
कागदी लिंबाचे जातींत जाता. मॅक्सिकन लायम आनी लेमन ह 
संकरापसून ह्या फळाची उत्पत्ती जाली. हाचें फळ मॅकिस 
लायमापरस मोटें आनी तांतया आकाराचें आसता. ह्या फळांत £ 
आसल्यार आसतात. 
साकर लिंबू : (हिंदी : मीठ निंबू, तेलगू : ग 
इंग्लीशः स्वीट लायम; लॅटीन : सिट्रस लायभेटिओं 
वांकडें-तिकडें वाडपी खवांदयांचें झोंप आसून, पानां संत्राच्या प 
पूण लेव पाचवी आसतात. फळ वाटकुळळें, गुळगुळीत हळदुवें द 
पाचवे, साल पातळ, गर रुचीक गोडसार पूण पचक अ 
आंबटूय नासता. इजिप्त आनी उश्ण कटिबंधांत ह्या फळाची ल 
चड - उण्या प्रमाणांत करतात. भारतांत मध्य भागांत आनी तमिळ 

पोरसांनी आनी कांयकडेन वेपारी प्रमाणाचेर लागवड करतात. हें 
झाड काटक आसून ताका खूब फळां धरतात. 
ईडलिंबू (लेमन) : (लॅटीन : सिट्रस लिमॉन; सिट्रस 
लिमोनिया; कूळः रुटेसी). 
एक म्हत्वाचे वरवदी फळ. युरोप आनी अमेरिकेंत सगळ्या 
आंबट फळांत वेपारी नदरेन हाका म्हत्व आसा. कांय तज्ञांच्या मतान 
चें मूळ स्थान भारत. पूण कांय जाणांच्या मतान तें दक्षिण चीन 
आनी उत्तर मियानमारांतलें आसुंये. झाडाचे वाडीचो जोम, फळाचो 
आकार, आकारमान आनी गुणधर्म हे बाबतींत वेगळेपण आसपी 
नायते प्रकार ह्या फळांत दिसून येतात. 
लेमनाचें झाड मध्यम उंचायेचें ३ - ६ मी. आनी सदांच 
॥चवें उरता. ताका जायते घटट कांटे आसतात. खांदयो वांकड्यो 
तेकड्यो, पानां आयाताकृती आनी तोंकाचीं आसून तीं चिट्डील्यार 
कां विशिश्ट वास येता. फुलां व्हड आनी जांभळ्या रंगाची आसतात. 
ळां मध्यम आकाराची, लांब वा तांतया आकाराची आसून तोंकाकडलो 
आण चिंवेवरी आसता. फळाची साल दाट आनी हळदुवी आसून 
चेर बारीक बुराकांवरी दिसपी तैल प्रपिंड आसता. गर लेव 
दुवो आसून तातूंत कांय बारीक बियो आसतात. ताच्या कांय 
कारांत बियोच नासतात हीं फळां वर्सयभर येतात आनी तीं पाचवी 
आासतनाच तोडटात. झाडाचेर पिकपाक दिल्यार तीं कडवट जातात. 
डिल्ली फळां काळखा कुर्डींत दवरतात. थंय तीं पिकतात आनी तांचो 
ग ल्हव ल्हव हळदुवो जाता. १३° - १६° सें. तापमान आनी ९५ - 
0% सापेक्ष आर्द्रता आशिल्ले कुर्डीत हीं फळां बेणीन पिकतात. 
लेमनाच्या उत्पादनांत इटली, अमेरिका हे देश फुडें आसात. 
चिभायर स्पेन, ग्रीस, तुर्कस्तान, अर्जेटिना, लेबानन, चिली, ब्राझील, 
्राएल, ऑस्टेलिया, ट्युनिशिया, अल्जिरिया, दक्षिण आफ्रिका, 
गयप्रस, पुर्तुजाल आनी मोरक्को आदी देशांत वेपारी प्रमाणाचेर 
मनाची लागवड करतात. 
भारतांत लेमनाची लागवड खूब कमी प्रमाणांत करतात. 
त्तर प्रदेश, महाराष्ट्र, आंध्रप्रदेश, कर्नाटक हांगा पोरसांनी वा उण्या 
्राणांत लागवड करतात. वेगवेगळया प्रकारचे जमनींत आनी उण्या 
ड॒ उंचायेच्या वाठारांत हीं झाडां वाडटात. तशेंच बागायत आनी 
[राइतारवाल भरपूर उत्पादन दितात. कागदी लिंबाच्या झाडाचेर 
]सपी साल आनी तेंगशी सुकप हे रोग लेमनाचेर केन्नकेन्नाय 
सतात. हाका वर्सयभर फळां धरतात. 
_ भारतांत लेमनाचे परदेशांतले जे प्रकार लागवडीखाल 
[सात ते अशे : युरेका, व्हिला फ्रेंका, लिस्बन, इटालियन सीडलेस, 
ऑब्लाँग, नेपाळी राऊण्ड आनी माल्टा. हातुंतलो इटालियन 
हो प्रकार सगळ्यांत म्हत्वाचो आसून तो भारताच्या वेगवेगळ्या 
छारांत सुक्या आनी दमट हवेंत बरो जाता. फळांत १-२ वा एक एक 


| 

लिंबु 
वेळां कांयच बियो नासतात. साल दाट आनी गुळगुळीत आसता 
आनी गर रसदार आसता. ताकालागूत शितपेयां करपारवातीर आनी 
लोणचे करपारवातीर हो प्रकार बरो जाता. दरव्बन आनी दक्षिण 
भारतांतल्या सुक्या वाठारांत ह्या प्रकारच्या झाडां पसून भरपूर प्रमाणांत 
फळां मेळटात, आसाम लेमन नांवाचो लेमनाचो आनीक एक प्रकार 
भारताच्या सपाट वाठारांत बरे तरेन जाता. ताका चिना कागझी, 
चिनापट्टी, सरबती आनी पाट निम्बू ह्या नांवानय वळरवतात. हाका 
वर्सयभर फळां धरतात, 
पंजाबांत आनी उत्तर प्रदेशाच्या अस्तंतेकडल्या वाठारांत 
बारामास नांवाचो प्रकार लोकप्रीय आसात. हीं फळां वाटकुळीं, 
मध्यम आकारमानाची आसतात. ह्या फळाची साल पातळ आसून 
गर रसदार आनी रुचीक आसता. भव्री नांवाचो लेमनाचो प्रकार 
हरयाणा क्री विद्यापिठाच्या फल संवर्धन विभागांत बरो आशिल्लयाचें 
दिसून आयलां. झाडाची उंचाय ३.५ मी. आसून पानां व्हड आनी 
पाचवी आसतात. फळाचें वजन १.५ किग्रॅ. आसता आनी फळांत 
३३% रस आसता. हार्ची फळां नोव्हेंबर ते मार्च मेरेन मेळटात. 
आंध्र प्रदेशाच्या कडप्पा जिल्ह्यांत जिनोआ नांवाचो लेमनाचो 
प्रकार वेपारी प्रमाणाचेर लागवडीत आसा. भारतांत मूळचे भारतीय 
अशे लेमनाचे दोन प्रकार लागवडीत आसात. तांकां जंबुरी वा 
ईडलिंबू आनी गलगल ह्या नांवांनी वळरवतात. जंबुरीचें झाड 
लेमनाच्या झाडापरस काटक आसून तें चड जोमान वाडटा. तें 
लेमनापरस चड रोगप्रतिकारक आसा. गलगल हो प्रकार पंजाबांत 
पठाणकोटच्या लागसार आनी उत्तर प्रदेशांत लागवडीत आसून ताची 
पानां, फुलां आनी फळां सामान्य लेमनापरस खूब वेगळी आसतात. 
हाका वर्सांतल्यान एकदांच फुलां आनी फळां धरतात. फळां बरे 
प्रतीचीं आसून तांचें उत्पादनय भरपूर आसता. ह्या फळापसून सरबत, 
मुरांबो आनी लोणचें करतात. 
कॅलिफोर्नियाचे लोक संत्राच्या खुंटाचेर लेमनाचे दोळे भरून 
कलमां करतात. इटालियन आनी गलगल ह्या प्रकाराचे दर झाडाचें 
वर्सुकी उत्पादन ६00 - ८00 फळां आसता. 
ताज्या फळाच्या रोसापसून लेमोनेड आनी हेर पेयां तयार 
करतात. फळाचे सालीपसून तेल काडून ताचो उपेग वेगवेगळ्या 
खाद्यपदार्थांक आनी पेयांक रूच हाडपारवातीर करतात. ऊर्ध्वपतित 
तेल शाबू आनी सौंदर्यप्रसाधनां तयार करपारवातीर वापरतात. फळाचे 
सालींतल्या धव्या भागापसून पेक्टीन काडटात आनी ताचो उपेग 
फळांचें जॅम आनी जॅली तयार करपारवातीर तशेंच वरवद उद्येगांत 
करतात, फळांच्या रोसापसून सायट्रिक अम्ल मेळटा. 
ह्या फळांचें लोणचें पानदरीचे वाडीचेर बऱ्याक पडटा. फळाची 
साल पाचक आनी पोट दुरवीर दितात. फळांत अ, ब, आनी क हीं 
जीवनसत्वां आनी लवणां आसून स्कर्व्ही नांवाच्या रोगाचेर लेमनाचो 


लिपमान, गाब्रिएल 


रोस गुणकारी आसता. तशेंच हो रोस मूत्रल आसून जोर आयल्यार 
थंडसाण दिवपी देखून खर संधिवात, मोडशी, अतिसार आनी थंडी 


हांचेर गुणकारी आसता. र 
- कों. वि. सं. म॑. 


लिपमान, गाब्रिएलल : (जल्म : १६ ऑगस्ट १८४५, होलेरिच 
_ लक्झेंबर्ण; मरण : १३ जुलय १९२१, कॅनडा). 

फ्रेंच भौतिकीविज्ञ. रंगीत छायाचित्रणाची एक पद्दत सोदून 
काडिल्लेखातीर ताका १९0८ वर्साच्या भौतिकीच्या नोबॅल पुरस्काराचो 
सन्मान मेळ्ळो. 

ाब्रिएलाच्या भुरगेपणांत तार्ची आवय - बापूय पॅरिसाक 
स्थायीक जालीं आनी ताचें शिक्षण एकोल नॉर्माल हातूंत जालें. 
१८७३ वर्सा जर्मनींतले विज्ञान शिक्षणाचे पद्दतीचो अभ्यास करपारवातीर 
धाडिल्लया सरकारी वैज्ञानिक मंडळाचेर ताची नेमणूक जाली. ताणें 
व्हिल्हेल्म कूने आनी जी. आर्‌. किरखोफ हांचेवांगडा हायडलूबर्जाक 
आनी हेर्मान हेल्महोल्ट्स हाचे वांगडा बर्लिनाक काम केलें. १८७८ 
वर्सा तो पॅरिस विद्यापिठाच्या विज्ञान फांट्यांत रुजू जालो आनी १८८३ 
त गणितीय भौतिकीच्या प्राध्यापकपदाचेर ताची नेमणूक जाली, तीन 
वर्सा उपरांत तो प्रायोगिक भौतिकीचो प्राध्यापक जालो आनी फुडें 
संशोधन प्रयोगशाळेचो संचालक जालो. ही प्रयोगशाळा उपरांत 
सोरबॉन विद्यापिठाक दिली आनी निमाणे मेरेन जाब्रिएलान तिच्या 
संचालकपदाचेर काम केलें. 

भौतिकीच्या खूब फांट्यांनी देखीक - विद्युत्‌, उश्मागतिकी, 
प्रकाशकी आनी प्रकाश रसायनशास्त्र, ताणें मूलभूत म्हत्वाचें कार्य 
केलें. १८७३ वर्सा ताणें आपल्याच नांवान वळखुपी सामको उणों (१/ 
१000 वोल्ट इतलो) विद्युत्‌ दाब मेजपी विद्युत्‌ मापकां विकसित 
केलीं. ताणें भौतिर्कीतल्या बऱ्याचशा फांट्यांनी वापरपारवातीर तरातरांच्यो 
कल्पक प्रयुक्त्यो तयार केल्यो आनी प्रमाणभूत उपकरणांनीय सुदारणा 
केल्यो, ज्योतिशशास्त्रांत ताचो सीलस्टॅट ह्या उपकरणाचो सोद म्हत्वाचो 
आसा. ताणें धर्तरेच्या हालचालींचो प्रवेग सरळ मेजपी नव्या भूंयकांप 
मापकाची येवजण तयार केल्ली. कालमापनांतल्या व्यक्तिगत दोशांचो 
निरास करपारवातीर ताणें छायाचित्रीय नोंदणीची पद्दत उपेगांत 
हाडली. ताणें दाबविद्युत्‌ परिणामासंबंदीं प्येर क्युरी हाच्या कार्यापयलीं 
आनी अतिसंवाहक विद्युत्‌ मंडलांतल्या प्रवर्तनासंबंदी हायके कमलिँग 
- ऑनेस हाच्या कार्यापयलीं प्रारंभिक म्हत्वाचें कार्य केलें. 

ताणें विकसित केल्ली रंगांचें पुनरुत्पादन करपी छायाचित्रणाची 
प्रक्रिया हें गाब्रिएलाचें कार्य सगळ्यांत म्हत्वाचें मानतात. हे प्रक्रियेचो 
सिध्दांत ताणें १८८६ वर्सा विकसित केल्लो. पूण ती प्रत्यक्षांत हाडपाक 
खूब अडचणी आशिल्लयो. खुबशा प्रयोगाउपरांत ताणें अंकेंडेमी ऑफ 
सायन्सीस हिका ही प्रक्रिया १८११ वर्सा कळयली. है प्रक्रियेचो पुराय 

सिध्दांत ताणें १८९४ वर्सा उजवाडायलो. रंगीत छायाचित्रणाची ही 
एकमेव सरळ पद्दत प्रसारीत जावपाक खूब कळावं लागतालो. 
ताका लागून ती मंद आनी वाजेवणी आशिल्ली. तातूंत मूळ प्रतिमेवयल्यान 
तिच्यो प्रतीय काडूंक मेळनाशिल्लयो. ह्या कारणांक लागून ही पद्दत 
चड लोकप्रिय जालिना. पूण रंगीत छायाचित्रणाच्या विकासांतलो तो 
एक म्हत्वाचो पांवडो आशिल्लो. र | 

लिपमानाचें संशोधन कार्य चडशें पॅरिस अँकॅडेमी ऑफ 
सायन्सीसाकडेन ताणें केल्या पत्रवेव्हाराच्या स्वरुपांत आसा. १८८३ 
वर्सा तो अँकॅडेमी ऑफ सायन्सीसचो वांगडी जालो आनी १९१२ त 
तिचो अध्यक्ष जालो. तो ब्युरो द लाँजिट्यूड्सच्या मंडळाचो वांगडी 
आशिल्लो तशेंच लंडनचे रॉयल सोसायटीचो परदेशी वांगडी कर १ 
एका शिश्टमंडळाचो वांगडी म्हणून तो कॅनडाक जेल्लेकडेन परत येतन 
दर्याभोंवडेंत तारवाचेरूच ताका मरण आयलें. | 
- कॉ. वि. सं. मं 
लिपमान, फ्रिट्स आल्बर्ट : (जल्मः १२ te १८९९ 
कोनिरजबर् - जर्मनी; मरणः २४ जुलय १९८६, पकिप्सी - ) 

जर्मन - अमेरिकन जीवरसायनशास्त्रज्ञ. कोशिकी चयापचया 
म्हळ्यार पेशींनी सतत जावपी भौतिक आनी रसायनीक डी” | 
म्हत्वाच्या आशिल्लया कोएंझायम-ए ह्या उत्प्रेरक पदार्थाचो 
लायिल्लेखातीर ताका सर हान्स आडोल्फ क्रेब्ज हाचेवांगइ र 
शरीरक्रियाविज्ञान वा वैजकी ह्या विशयाचो १९५३ < 
पुरस्काराचो भोवमान वांटून मेळळी. 

लिपमान हाणें कोनिग्जबर्ण, बर्लिन आनी म्युनिक 
विद्यापिठांनी वैजकीचें शिक्षण घेवन १९२४ वर्सा बर्लिन 
एम्‌.डी. पदवी घेतली. बर्लिनच्या कयसर व्हिल्हेल्म 
ओटो मायरहोफ हाचे प्रयोगशाळेंत सहाय्यक म्हणून काम करू 
१९२७ वर्सा ताणें पीएच्‌.डी. पदवी मेळयली. उपरांत र 
विद्यापिठांतले मायरहोफ हाचेच प्रयोगशाळेंत १९२७ - 30 ह्या काद 
ताणें संशोधन केलें. १९३0 वर्सा तो कायसर व्हिल्हेल्म इर 
संशोधन सहाय्यक म्हणून परत गेलो. १९३१ - ३२ त ताणें न्युय 
रॉकफॅलर इन्स्टिट्युटांतले पी. ए. लेव्हीन हाचे प्रयोगशाळेंत रॉकरफॅल 
अधिछात्र म्हणून काम केलें. ते उपरांत ताणें कोपॅनहायनच्या काल्रू 
प्रतिश्ठानाचे जीवरसायनशास्त्रीय प्रयोगशाळेंत १९३२ - ३९ त क 
केलें. राजकीय कारणाक लागून जर्मनीक परत वचूंक मेळनाशिल 
ताणें अमेरिकेंत स्थलांतर केलें आनी न्युयॉर्कांतल्या कॉर्नेल मेंडिः 
स्कुलांतल्या जीवरसायनशास्त्रीय विभागांत संशोधन सहाय्यक पद 
काम केलें (१९३९ - ४१). १९४४ वर्सा तो अमेरिकेचो ३ 
जालो. बॉस्टनच्या मॅसँच्युसँट्स जनरल हॉस्पिटलांत १९४१ वर्सासा 
शस्त्रक्रियाविद्या विभागांत संशोधन सहयोगी आनी उपरांत थंय 


कातर 


शोकणी विश्वकोश : ४ 


॥ीवरसायनशास्त्र संशोधन प्रयोगशाळेंत एका संशोधन पंगडाचो मुरवेल 
हणून ताणें काम केलें. १९४९ वर्सा बॉस्टनच्या हारवर्ड मॅडिकल 
कुलांत तो जीवविज्ञानीक रसायनशास्त्राचो प्राघ्यापक जालो. तेउपरांत 
९५७ वर्सा न्यूयॉर्कांतल्या रॉकफॅलर इन्स्टिट्युटांत (सद्या रॉकफॅलर 
द्यापीठ) तो प्राध्यापक जालो आनी १९७० वर्सा निवृत्त जातकच 
यच गुणश्री प्राध्यापक जालो. थंयच ताणें निमाणे मेरेन आपलें 
fंशोधनकार्य चालू दवरलें. 
लिपमान हाचें जीवरसायनशास्त्रांतलें म्हत्वाचें कार्य म्हळ्यार 
णें मांडिल्लें ऊर्जा संक्रमणाचे जीवतंत्रविद्येचे व्यापक नेम. 
्बोहायड्रेटांच्या ऑक्सिडीभवनांतल्या मध्यस्थ आनी लिपिडांचे (स्निग्ध 
दार्थ, मेणां आदी) रचनात्मक घटक आशिल्ल्या क्रियाशील अंसिटेटांच्या 
सायनीक स्वरुपासंबंदी संशोधन करतना ताका पारव्याच्या फिर्दाच्या 
कात उत्प्रेरण नदरेन क्रियाशील आशिल्लो आनी उश्णताय दिल्यार 
गीत स्थीर उरपी एक घटक मेळळो. हो अंसिटिल वाहक घटक 
१४७ वर्सा ताणें वेगळायलो. ताका कोएंझायम - ए हें नांव दिलें 
[नी ताची रेणवीय संरचना १९५३ वर्सा निर्धारीत केली. लिपमान 
णें उपरांत मुरवेलपणान पेप्टायडां आनी प्रथिनां हांच्या संश्लेशणांतल्या 
व यंत्रणांच्या विकासासंबंदीं संशोधन केलें. 
अमेरिकेची नॅशनल अँकॅडेमी ऑफ सायन्सीस, फॅराडे 
सायटी, डॅनिश रॉयल अँकॅडेमी ऑफ सायन्सीस, लंडनची रॉयल 
॥सायटी ह्या वैज्ञानिक संस्थांचो तो वांगडी आशिल्लो. नोबॅल 
रस्कारावांगडा ताका अमेरिकेच्या राश्ट्रीय विज्ञान पदकाचो भोवमान 
ळ्ळो. १९७१ वर्सा ताची 'वाँडरिंगस्‌ ऑफ ए बायोकॅमिस्ट' ही 
[पजीण उजवाडा आयली. 
- कों. वि. सं. मं. 


नपचेल्यांनी रवेळ : ल्हान भुरण्यांचो देशी खेळ. ह्या 
ळांत विशेश नेम वा तंत्रीक गजाली चडशो नासतात. खंयच्याय 
शंतलीं वा शेजाऱ्या - पाजाऱ्यांच्या घरांतलीं चले - चलयो वाडयांत, 
गणांत वा मेकळया जार्‍्यार हो रवेळ खेळटात. खेळाची सुरवात 
ज्य' कोणाचेर हेप्रमाण थारता. कोणें राज्य घेवंचें हें थारावपारवातीर 
कृप (चकणें) हो प्रकार करतात. तीन भुरगीं एकठांय हातांत हात 
लून उबी आसतात आनी “एक, दोन, तीन” वा “रामराय साय 
टयो' म्हण्टात आनी तेच वांगडा दर एकलो आपले हात एकमेकाचेर 
मथे घालतात. जांचे तळवे एकामेकाचेर आसात हो एक प्रकार 
[नी जांचे तळवे एकमेकांकडेन तोंड करून ताळी वाजयलेभाशेन 
[सात हो दुसरो प्रकार. तियांमदल्या एकल्या ज्या गड्याचो प्रकार 
गो आसता तो सुट्टा. पूण ताका 'जळळा' अशें मानतात. ताणें 
त उतरचें वा ताणें परत वांटो घेवंचो पडटा. जळळ्याचो प्रकार 
ळछिपारवातीर दोनूय हात पांयांसकयल्यान काडपाची रीत आसा. जो 


| 
| 

लिपचेल्यांनी खेळ 


सुटिल्लो आसा तो हेरांखवातीर परत चुकूंक शकता, 

जाचेर राज्य आयलां, ताका एका जाग्यार उबो करतात वा 
बसयतात. ताचे फाटल्यान उबे रावून एकलो ताचे दोळे घट धांपता. 
राज्य आयिल्लया रवेळगड्याचे दोळे धांपपी व्यक्तीक 'भोज्या' म्हण्टात. 
बाकीची भुरगीं वा रवेळगडी लिपूंक वतात. जो दोळे धांपता, ताका 
गुजराती भाशेंत 'डाई' म्हण्टात, भुरगीं लिपलें उपरांत डाई सगळ्यांक 


आयकूंक येतलें अशे तरेन “हातांत किदें?' अशें विचारता. दोळे 
धांपिलो “मुदी” अशी जाप दिता तेन्ना चलबायलेचे सोदीक अशें ताका 
डाई सांगता आनी राज्य आयिल्लया रवेळगडयाचे दोळे उगडून लिपिल्लया 
भुरण्यांक सोदपाक सोडटा. तो कोण कोण खंय लिपल्यात तें सोदून 
काडटा आसतना, लिपिल्लया दर एकल्यान ताका दिसनासतना ताणें 
आपल्याक आफुडचे पयलीं भोज्याक आफुडपाचें आसता. 

पुर्विल्लीं व्हडलीं कुटुंबां तशेच व्हडले वाडे (घरां) आसताले. 
तातूंत आजघर - माजघर, पडवी, पडवेचेर खंय कुडें, गोणी, माळो 
अशे कितलेशेच जागे लिपपारवातीर आसताले. ह्या खेळांत राज्य 
आयिल्लया रवेळगड्यान दोगां - तिगां जाणांक बाद केले, म्हळ्यार 
सोदून काडले जाल्यार जे बाद जाले तांची नांवां गुप्त दवरून 'कुणी 
घ्या चंद्र, कुणी घ्या सूर्य, कुणी ध्रुव' अशी तांची माणी करतात. ज्या 
नांवाविशीं मागणी जायना तांचेर राज्य येता आनी परत खेळ सुरू 
जाता, 

गुजरातांत “टिलो' नांवाच्या लिपचोरयांनी रवेळाचो एक 
प्रकार रूढ आसा. तातूंत लिपपी आनी सोदपी अशे दोन संघ 
आसतात. लिपपी संघाचो नायक दुसऱया संघाक कसल्याय झाडाचो 


लिपी 


पालो हाडपाक धाडटा तेन्ना सगळे गडे लिपून बसतात. हाडिल्लो 
पालो सोदपी सगळ्या उड्यांच्या हांतात दितात. सोदपी गडी 
सांपडिल्लयाक तो पालो हुंगुंक लायता. धरपी आपल्या मुखावयल्यान 
जेलो म्हण्टकच लिपपी भुरी “आटी लागे, पाटी लागे बोल बेटा 
टिल्लो' अशें आइतात. ताका लागून गडी खंय लिपिल्ले आसात हैं 
समजून धरपी ते वटेन पळटा. लिपपी थंयच्यान दुसरे कडेन पळटात. 
तेन्ना कांय जाण सांपडटांतूय. अशे तरेन लिपपी संघाचे सगळे गडे 
सोदून काडून तांकां पालो हुंगुंक लायलो म्हण्टकच सोदतल्याच्या 
संघाचें काम सोपंता आनी डाव बदलतात. अशे तरेन हो खेळ 
चलता. 
लपंडावाचें आधुनिक रूप : आयच्या उद्येगीक काळांत 
व्हडल्या वाड्यांची संख्या खूब उणी जायत आसा आनी तेबदला 
सामुहिक घर - वसणुको निर्माण जायत आसात. अशा वाठारांतलीं 
ल्हान भुरगीं एकठांय येतात. एक खंयचौय भुरगो हेरांचे फाटीचेर 
बोटाच्या स्पर्शान संख्या काडटा. ही संरव्या जाणें वळरवल्या तो 
सुटलो. पूण जाका ही संख्या स्पर्शान वळरवूंक येना तो राजा जाता. 
लिपपाच्या जार्‍्यांच्या मध्यभागार एक पत्र्याचो पोरनो डबो दवरतात. 
जाचेर राज्य आसा ताणें डब्यालागीं उबो रावप. लिपिल्लया दर 
एकल्यान, जाचेर 'राज्य' आसा, ताका चुकोवन डब्याक पांयान उडोवपाचो 
यत्न करप, अशा कोणेंय धांवत येवन डब्याक उडोवन आइ्डूपाचें “डबो 
आयस - पयस' मागीर मात दर एकल्यान राजाक द्रिसनासतना 
डब्यामेरेन येवपाक हरकत ना. राजान डब्यालार्ी उबो रावून एक 
एकल्याचें नांव घेवन तो खंय लिपिल्लो आसा तें सांगप. अशें जाचें नांव 
सगळ्यांत पयलीं सांगलां ताचेर फुडल्या डावांत *राज्य' येता आनी 
तो खेळ परत सुरू जाता. 
- कों. वि. सं. मं. 


लिपी : मौखिक भाशेक लिरवीत रूप दिवपी कुरवो. ह्या कुरवांवरवी 
वाचप्याक उतरांचो तांच्या अभ्यासासयत बोध जाता आनी कुरवां 
कणकणी उतरांचो ध्वनी अभिप्रेत जाता. लिपी हें उतर लिप्‌ = सारभ 
ह्या धातू वयल्यान आयलां. त्याच धातू वयल्यान लेप हेय उतर 
आयलां. तें लिरव = कातय, रवरवडाय ह्या धातूवयल्यान लेख हैं 
उतर आयलां. ह्या सगळ्या मूळ धातुचो संबंद आदल्या काळांतले 
बरोवपाचे पद्दतीक लागता. आदल्या काळांत कसलो तरी लेप 
सारोवन वा कातोवन बरोवपाची पद्दत आशिल्ली. त्या लेपावयल्यान 
लिपी हें उतर घडपाची शक्‍्यताय आसा. 

संवसारातल्या सगळ्या भासांचो उगम तोंडांतल्यानच जाला. 
तातुंतल्यो खुबशो भासो आज लिरवीत स्वरुपांत आयल्यात. पुर्विल्लया 
काळांत साहित्य लेगीत मौखिक स्वरूपांत आसतालें. देरवीक, ग्रीक 
भाशेंतलें होमर आनी भारतीय वेद. उलोवपाची भास हीं तोंडा - 

नाकांतल्यान आयिल्लया ध्वनी वरवीं प्रतीत जाता. तीच तोंड भास 
टेलिफोन, आकाशवाणी, दूरदर्शन, ध्वनीमुद्रण असल्या माध्यमावरवी | 
प्रसार करूंक मेळटात. तेचपरी बरप हेय एक तोंडी भाशेचेंच माध्यम _ 
आसून तें वापरतात त्या भाशेच्या प्रकाराक बरपी भास म्हण्टात. | 
बरोवपी भाशेवरवीं दोळ्यांक दिश्टी पडपी कुरवांचो वेगवेगळे ध्वनी | 
दारवोवपाक उपेग करतात. 
सगळ्यांत पोरनें आनी पुर्विल्लें लिखाण जें आयज मेरेन 
तिगून उरलां ते सुमेरियन (५१0० वर्सा आदलें). सुमेरियन भास ही 
कीलाक्षर (ट५neif०M) लिपी वापरून बरयताले. ओल्या विटांचेर 
रिवळया आकाराच्या आवतान अक्षरां काडटाले आनी विटो सुकतकच 
वा भाजतकच तें बरप जायर्ती वर्सा उरतालें. सुरवातीचें सुमेरियन 
बरप हें मनीस, प्राणी, सुकर्णी, रूरव, वस्तू हार्ची चिन्नां वा आकार 
काडून बरयताले. हे पद्दतीक चित्रलिपी (Pictography) म्हण्टात. 
फुडें हींच चित्रां सोपी करून आनी दर चित्रलेरवाक (०09130) 
एकेक वर्ण (P०१९॥९) लावन सुमेरियन लोकांनी खरी लिपी 
तयार केली. सुमार ३५00 ते ३१०० वर्सा आर्दी सुमेरियन वर्णमाला 
(Alphabet) आपले भाशेक जुळटा तसो वापर करून सेमिटीका 
(510) भाशांनी आपल्योच रवाशेल्यो लिपी घडयल्यो. त्या काळांत 
जायत्यो सेमिटीक भाशा अस्तित्वांत आयल्यो. पृण तातुंतल्यो सगळ्यांत 
वळखिच्यो म्हळ्यार आरामायक (A^ami०), हिब्रू (Hebrew) 
आनी अरबी (Arabic). 
सुमेरियन चित्रलिपी उपरांत ईजिप्त चित्रलिपी अ 
आयली (Egyptain hieroglyphic Writing). त्याच काळांत चिनी 
चित्रलिपी वापरांत आयली. पुर्विल्ली चित्रलिपी मात्शी सोपी कर 
आताची चिनी लिपी घडोवपांत आयली. पूण दर चित्रलेख एक रुपीम् 
दारवयता (Morphem९). ताका लागून चिनी बरोवप्याक शंनरां 
कुरवो शिकच्यो पडटात. चिनी लिपीत कांय तरेन बदल घडोवन 
आपल्या भाशांक सारकी जुळोवन घेवन जपान आनी कोरिया देशाच्या 
लोकांनी आपल्योच स्वाशेल्यो लिपी घडयल्यो. 
चडशे इतिहासकार आनी भाशाविज्ञानांच्या मतान अस्त 
आशिया वाठारांत अस्तित्वांत आयिल्लया सेमिटीक लिपयांनी 
संवसारांतल्या चडशा लिपयांचेर आपलो प्रभाव घाला. रु 
पयलीं आनी खरी वर्णमाला (^।३७९) सुमार ३५00 ते ३१९ 
वसाँ आदी भूमध्य समुद्रा लागसल्लया आशियायी वाठारांत वाप 
आयली असो तंज्ञाचो अदमास आसा. सुमार ३000 वर्सा आदल्य 
काळांत फिनिशियन लोकांचो वेपारा निमतान अस्तंत आशिया, 
भारत, उत्तर अफ्रिका देशांनी संबंद येतालो. ते वापरताले ते आरामाय 
लिपयेंत. व्यंजन वर्णांक कुरवो आशिल्लयो आनी ताचें बरप उजवेकडल्य 
दावेकडेन वतालें. हेच लिपींतल्यान युरोपी तशेंच भारतीय लिप 
जल्म जालो अशें तज्ञांचे मत आसा. 

ग्रीक वर्णमाला फिनिशियन लिपीचो वापर करून घडयली. 
मार ३000 ते २८00 वर्सा आदीं ही लिपी वापरूक लागले. 


लिपी सुमार २७०० ते २६00 वर्सा आदीं फिनीशियन आरामायक 
वर्णमालेच्या प्रभावान अस्तित्वांत आयली. हांगाच्यान अस्तित्वांत 


रवातेक तीय लिपी उजवेकडल्यान दावेकडेन बरयताले. पूण उपरांत 
वां ग्रीक भाशेन घेतल्यात. देरवीक - आलेरव ` आल्फा, बेत : बिटा 
'बेता, जिमेल * गाम्मा आदी. ग्रीक वर्णमाळेन वर्णांक वेगळ्यो 
रवो आनी स्वरांक रवाशेल्यो वेगळ्यो कुरवो तांणी घडयल्यो. ताका 
जून ग्रीक लिपीउपरांत आयिल्लया सगळ्याच वर्णमालांक एक बरो 
भुनो मेळळो. 
सेमिटीक भाशेउपरांत ग्रीक भाशेंतल्यान कांय आशियायी 
सांनी आपल्यो लिपयो तयार केल्यो. आफ्रिका खंडांत इथियोपियन 
टीक लिपी ग्रीक वर्णमालेकडल्यान घेतल्या. तेचपरी चडशो सणळ्योच 
षैपी लिपी ग्रीक वर्णमाळेंतल्यान तयार जाल्यात. ग्रीक लिपीच्या 
नवान निर्माण जाल्ले एट्रस्कन (६५७००7) लिपींतल्यान लॅटीन वा 
मी लिपी जल्माक आयली. ही रोमी लिपी युरोपांत सगळेकडेन 
गळळी. वेगवेगळ्या वाठारांनी आपआपले भाशेच्या वर्णांक ती 
होवन घेतली वा तिका कांय विशेशक चित्रां (Diacritic Marks) 
यलीं. सद्या इंगलीश भाशेच्या प्रभावाक लागून रोमी लिपी संवसारभर 
ळ्ळ्या. उदेंत युरोपांत ग्रीक वर्णमालेच्या प्रभावान तीन लिपयो 
[रांत आयल्यो. गॉथीक (७०८), ज्लागो लिटीक (७।ag०॥itic) 
नी सिरिलीक (C४1०). गॉथीक लिपी थळावे भाशेन बायबल 
गकार करपारवातीर इसवी सन चवथ्या शतमानांत घडयल्ली. पूण 
सातव्या शेंकड्या उपरांत ती कोणेच वापरली ना. गलागोलिटीक 
पी कांय स्लावीक मठांनी अजून वापरतात. सिरिलीक लिपी ही 
शो स्लावीक भासो वापरीत आयल्यात. स्लावीक भाशांमर्दी रशियन, 
यन, बल्गेरियन, बेलोरशिन आनी युफ्रेनियन ह्यो भासो मुरेल 
सात. 
भारतीय लिपी ही सिंधू सभ्यतायेन वापरि्ले लिपयेंतल्यान 
थल्या अशें सुनीतिकुमार चटर्जी आनी कांय तज्ञाचे मत आसा. 
पू सभ्यताय सुमेर आनी ईजिप्त सभ्यताय ह्यो तिनय अदीक - 
था एकाच काळाच्यो. सिंधू न्हय आनी घारणर न्हंय प्रदेशांत 
ळयार केंबे रवाडीपसून आनी कराचीपसून सुमार शिमलामेरेन ही 
हू सभ्यताय पसरिल्ली. थंयचीं कितल्योशींच नाणी वा तकटे मेळळ्यात. 
रर एक तरेची चित्रलिपी आसा आनी सुमार २५0 ते ५00 
लेव आसात. ते सभ्यतायेचो लोक आदिवासी, द्रविड आर्य वा 
नी रवंयच्या गटाचे हें सांगपाक कांयच पुरावे नात, त्या कारणान 
[तीय लिपी सिंधू लिर्पीतल्यान आयल्या अशें सांगपाक कसलोच 
वो मेळना. 
ह्या कारणांक लागून हेर चडशे तज्ञ आदलोच उपन्यास 
ypoth९ऽ।ऽ) मानतात. म्हळ्यार सगळ्यांत आदली भारतीय 
, 

आयिल्ली सुरवातेची ब्रह्मी लिपी उजवेकडल्यान दावेवटेन बरयताले. 
पूण भारतीय भासांचे गरजेप्रमाण स्वर वर्णांक खाशेल्यो कुरवो तयार 
केल्यो. सुमार २५00 ते २४०0 वर्सा आदीं भारतांत तयार जाल्ली 
दुसरी लिपी म्हळ्यार खरोश्टी. हे लिपीत आरामायक लिपीचो 
प्रभाव स्पश्ट दिसता. सम्राट अशोकाच्या काळांतलें. जायतें मौर्य ब्रह्मी 
लिपीतलें बरप शिलालेखांनी आनी ताम्रपटांचेर दिश्टी पडटा. 

२१०० ते १९00 वर्सा आदी वापरांत आशिल्ले गुप्त ब्रह्मी 
लिपीत संस्कृत पाली आनी हेर प्राकृत भासो बरयताले. हातुंतल्यानच 
इ. स. सातव्या शेंकड्याच्या सुमाराक सिद्धमातृका लिपी अस्तित्वांत 
आयली. हे लिपयेंतल्यानच आठव्या शेंकडयांत दरव्वन वाठारांत 
नागरी लिपी निर्माण जाली आनी धाव्या शेंकडयामेरन उत्तर भारतांत 
बरेचकडेन पातळळी. 

नागरी लिपी आदींच म्हळ्यार सव्या शेंकडयांत दक्षिण 
भारतांतली पल्लव लिपी आनी थंयच्यान सातव्या शेंकडयांत कन्नड, 
तेलुगू आनी तमिळ, ताचे उपरांत मलयाळम लिपी अशे तरेन द्रविड 
भासांक जायत्यो प्राचीन लिपी आनी साहित्य मेळळें. 

तेराव्या शेंकड्यांत महाराष्ट्रांत मराठी भाशेंत जलद 
क्रियेखवातीर मोडी लिपी अस्तित्वांत हाडली. 

संस्कृत भाशेक आदी आपली अशी खवाशेली लिपी नाशिल्ली. 
पयलीं ती ब्रह्मींत बरयताले. प्रदेशीक लिपयो आयल्यो तेन्ना संस्कृत 
भास कन्नड, ग्रंथ, तमीळ, मलयाळम आनी नागरी लिपयांनी 
बरोवंक लागले. संस्कृत भाशेक देवभास अशे म्हण्टाले. देखून 
नागरी लिपीचो विस्तार जातकच हेच लिपीक देवनागरी म्हणूंक 
लागले. १८५७ वर्सा कलकत्ता, चेन्नइ आनी मुंबय विद्यापिठांनी 
नागरी लिपीकूच संस्कृत भाशेची अधिकृत लिपी म्हूण घेतली. 
नागरींतल्यान गुजराती, बंगाली, ओडिया आनी हेर लिपयो जल्माक 
आयल्यो. 

इ. स. पांचव्या शेंकडयांत गुप्त, ब्राह्मी, बुद्ध धर्मावांगडा 
श्रीलंका, मियानमार, थायलंड, कांबोज, लाओस, व्हिएतनाम, मलेशिया 
आनी इंडोनेशियक पावली आनी थळाव्यो लिपयो निर्माण जाल्यो. 

कोंकणी लिपीचो उगम सांगतना घांटकार (१९९३) हो 
भाशाशास्त्रज्ञ पुरावे दिवन सांगता : सोळाव्या - सतराव्या शेंकडयांनी 
जोंयभर त्या काळाचे कानडी लिपींत कोंकणी आनी मराठी बरयताले. 
ते लिपयेक तो गोंय - कानडी वा कानदेवी म्हण्टा, सतराव्या शेंकड्यांत 
पुर्तुणेज भास सक्तिची जाले उपरांत कानडी लिपी उणी जायत 
आयली. उत्तर गोंयांत इल्ली इल्ली करून मोडी लिपी भितर सरली. 
संस्कृत शिकिल्ले कांय जाण देवनागरी वापरूक लागले. मराठी 
शिक्षणांत वाड जावंक लागली तसो नागरीचोय वापर वाडलो. सुरवेक 


लिप्सकोंब, विल्यमनन 


सेबस्तियांव दाल्गाद हाणें कोंकणी छापूंक नागरीचो वापर केलो. शणै 
जोंयबाबान कोंकणी साहित्य नागरी लिपीत बरयलें. 

थॉमस स्टीफन आनी जेज्वीत बरोवप्यांनी सतराव्या शेंकड्यात 
कोंकणी छापूंक दुसरो पर्याय नासलो देखून रोमी लिपी वापरली. 
तेन्नाच्यान पुर्तुगेज प्रभावाक लागून रोमी लिपी वापरांत आयली. 
शणै गोंयबाबानय सुरवेक रोमीत बरप केल्ले कर्नाटकांत कांय काळ 
रोमी वापरताले, पूण कानडी शिकप सुरू जायतसावन सगळेंच 
साहित्य कानडी लिपींतच बरोवंक लागले. केनरा वाठारांतले नवायत 
मुसलमान लोक कोंकणी पर्सो - अरबी लिपयेंत बरयत आयल्यात. 
केरळांत कोची आनी हेर कडेन मलयाळम्‌ लिपी वापरून कोंकणी 
बरयताले. आता कांय साहित्य नागरींत बरयतात. कोंकणीची अधिकृत 
लिपी म्हणून देवनागरी लिपी शासनान तशी शासन पुरस्कृत संस्थांनी 
मानून घेतल्या. तरीय आयचे घडयेकय गोंयांत रोमी लिपी कर्नाटकांत 
कानडी आनी केरळांत मलयाळम्‌ लिपीचो देवनागरी लिपीवांगडाच 


वापर जाता. 
- मॅथ्यू आल्मैद, जे. एस्‌ 


लिप्सकोंब, विल्यमनन : (जल्म : ९ डिसेंबर १९१९, 
क्लीवलँड - ओहायओ). 

-अमेरिकन रसायनशास्त्रज्ञ. १९७६ चो रसायनशास्त्राचो 
नोबॅल पुरस्कार मानकरी. बोरेन (बोरॉन आनी हायड्रोजन हांची 
संयुयां) ह्या संयुगांचे रसायनीक संरचनेचो आनी तातुंतले दोन अणू 
एकमेकांक जोडपी बंदक यंत्रणेचो सोद लायिल्लेखातीर ताका हो 
नोबॅल पुरस्कार फावो जालो. 

१९४१ वर्सा ताणें कँटकी विद्यापिठांतल्यान बी.एस्‌. आनी 
१९४६ वर्सा कॅलिफोर्निया इन्स्टिट्यूट ऑफ टॅक्नोलॉजी हातुंतल्यान 
पीएच्‌. डी. ह्यो पदव्यो घेतल्यो. दुसऱ्या म्हाझुजाच्या काळांत ताणें 
अमेरिकेच्या सायंटिफीक रिसर्च अँड डेव्हलपमेंट ह्या कार्यालयांत 
विश्लेशक म्हणून काम केलें. १९५४ - ५५ त ताणें ऑक्सफर्ड 
विद्यापिठांत गुगेनहायम फॅलो म्हणून अध्ययन केलें, १९४६ - ५0 तो 
मिनेसोटा विद्यापिठांत भौतिकी रसायनशास्त्राचो सहाय्यक प्राध्यापक, 
१९५0 - ५४ त सहप्राध्यापक, १९५२ - ५४ त कार्यकारी मुरवेली, 
१९५४ - ५९ त प्राध्यापक आनी मुरवेली आशिल्लो. १९५९ वर्सा सावन 
तो हार्व्हर्ड विद्यापिठांत रसायनशास्त्राचो प्राध्यापक आनी १९७१ वर्सा 
सावन गिब्ज प्रयोगशाळेंत रसायनशास्त्राचो अंबट आनी जेम्स लॉरैन्स 
प्राध्यापक आसा. १९६२ - ६५ त तो हार्व्हर्ड विद्यापिठांत रसायनशास्त्र 
विभागाचो अध्यक्ष आशिल्लो. 

कॅलिफोर्निया इन्स्टिट्यूट ऑफ टॅक्नोलॉजींत अध्ययन करतना 
लिप्सकोंब हाका बोरेन रसायनशास्त्रासंबंदी आवड तयार जाली. 
मिनेसोटा विद्यापिठांत आसतना ताणें रेणवीय संरचनांचें स्पश्टीकरण 

दिवपाखातीर क्ष-किरण विवर्तन तंत्राचो वापर केलो. लिप्सकोंब 
हाच्या सिध्दांताचे प्रतिश्ठापनेच्या वेळार दोन बोरॉन अणू एका हायड्रोजन 
अणूकडेन इलॅक्टॉनांचे एके जोडयेन जोडूंक शकतात, अशी कल्पना 
आशिल्ली. ही संकल्पना बोरेनांतल्या बंधांच्या सिध्दांताच्या विकासाक 
उपेगी थरली. ते खातीर खबर आशिल्ल्या संरचनांचें स्पश्टीकरण 
मेळळेंच आनी ताचे बरोबर नव्या संयुगांची भाकितां करपूय शक्य 
जालें. वेव्हारीक उपणाचे नदरेन लिप्सकोंब हाचें कार्य अतिउश्मादायी 
आनी रसायनीक थिराय आशिल्ल्या संयुगांच्या विंगड विंगड द्रव्यांचे 
संश्लेशक करपाक मार्गदर्शक थरलें. तशेंच मेंदवाच्या कॅन्सरावयले 
प्रारण चिकित्सेसवातीर प्रायोगिक थराचेर उपेगी आशिल्लीं संयुगां 
तयार करपाक उपेणी थरलें. | 
१९६0 वर्सा अमेरिकन अँकॅडेमी ऑफ आर्टस अँड सायन्सीस | 
आनी १९६१ वर्सा नॅशनल अँकॅडेमी ऑफ सायन्सीस ह्या संस्थांचेर 
लिप्सकोंब हाची निवड जाली. तशेंच, तो बऱ्याचशा देशी आनी परदेशी : 
संस्थांचो वांगडी आशिल्लो. १९५५ वर्सा तो अमेरिकन क्रिस्टलोग्राफिक 
सोसायटीचो अध्यक्ष आशिल्लो. ताका लाँग आयलंड विद्यापीठ (१९७७), 
रटगर्स विद्यापीठ (१९७९), गस्टावस अँडोल्फस कॉलेज (१९८०) 
आनी मॅरीएट कॉलेज ह्या शिक्षण संस्थांनी मानादीक डी. एस्सी. 
पदवी दिली. ताका रसायनशास्त्रांतलो हॅरिसन हो पुरस्कार (१९५८), 


पुरस्कार (१९७३), कॅलिफोर्निया इन्स्टिट्यूट ऑफ टेक्न 
खाशेलो अँल्युम्नी पुरस्कार (१९७३), अमेरिकेंतलो वरिश्ठ १ 
पुरस्कार (अलेक्झांडर फोन हंबोल्ट - स्टिफटंग, १९७९) हे भोव 
मेळळे. 
ताणें बोरॉन हायड्रायड्स (१९६३) आनी न्युक्लियर मेंरनेटिव 

रॅझोनन्स स्टडीस ऑफ बोरॉन अँड रिलेटेड कंपाउंड्स (जी. अ 
ईटन हाचेवांगडा, १९६९) हे ग्रंथ बरयले. तेच भाशेन ताणें एंझायमांच् 
संरचना आनी कार्य हांचेर आनी अकार्बनी रसायनशास्त्र आब 
सैध्दांतिक रसायनशास्त्र हातुंतल्या सैमीक रितीन उत्पादीत वस्तूंचे 
बरेचशे सोद निबंद बरयल्यात. 
- कों. वि. सं. म॑ 


लिबिया : आफ्रिका स्वंडांतलो एक स्वतंत्र अरबी देश. रू 
उत्तरेक आशिल्लया ह्या देशाचें क्षेत्रफळ १७,५९,५४0 चौ. कि 
विस्तार १९१३0 ते 3३? उत्तर अक्षांश आनी ९१३0 त २५” उद 
रेखांश. देशाचे उत्तरेक भूंयमध्य दर्या, उदेंतेक इजिप्त आनी सुदा 
दक्षिणिक छाद आनी नायजर जाल्यार अस्तंतेक आल्जेरिया अ 
ट्युनिशिया हे देश आसात. देशाक भूंयमध्य दर्याची १,९२० किः 

लांबायेची दयदिग लाबल्या. ट्रिपोली हें देशाचें राजपाटण तशेंच 
देशांतलें सगळ्यांत व्हडलें शार. | 
भूंयवर्णन : भूंयरचणुकेचे नदरेन देशाचे ट्रिपोलिटेनिया, 
सायरेनेयका, सिर्ते डेझर्ट आनी फेझान अशे मुरवेल तीन वांटे केल्ले 
आसात. देशाची सुमार ९५% भूंय रेंवटी वसू आसा. सहारा ह्या रेंवटी 
प्रदेशान देशाचो ९५% प्रदेश रेवडिला. भूंयभाग चडसो सपाट आसून 
सरासरी उंचाय २00 ते ६00 मीटर आसा. ट्रिपोलिटेनिया प्रदेश 
देशाच्या वायव्य भागांत आसून भूंयमध्य दयदिगेवयलो सपाट भाग, 
जेफारा मळ आनी जेबेल नेफुझा सडयाचो त्या प्रदेशांत आस्पाव 
जाता. ट्रिपोलिटनियेच्या दक्षिण भागांत हमादा अल्‌ - हमरा हो 
तांबडो रेंवटी सडो आसा. सायरेनेयका हो प्रदेश देशाच्या ईशान्य 
भागांत आसा. सायरेनेयकाच्या उत्तर भागांत जेबेल अरव्दार हो सडो 
आसा. बार्क हो रेंवटी सडोय त्या प्रदेशांत आस्पावला. लिबियेच्या 
उत्तर - मध्य भागांत सिर्ते रेंवट आसा. नेर्ऊत्य भागांत फेझान हो 
द्रोणी प्रदेश आसा. देशांत ल्हान ल्हान न्हंयो खूब. पूण गिमाच्या 
दिसांनी चडशो न्हंयो सुकतात. 
हवामान : लिबियेचें हवामान मुरवेलपणान उश्ण रेंवटी 
प्रकारचें. देशाच्या हवामानांत शियांच्या दिसांनी दर्याचो जाल्यार गिमांत 
सहारा प्रदेशाचो चड प्रभाव जाणवता. देशाच्या चडशा भागांनी १५ 
सेंमी. परस उणो पावस पडटा. लिबियांतलो सेबहा हो संवसारांतलो 
सगळ्यांत सुको प्रदेश, दयदिगांनी शिंयाळ्यांत पावस पडटा. सहारा 
प्रदेशांत वर्साक ५ सेंमी. इतलो पावस पडटा, सड्या वाठारांनी 
शिंयाळो खूब कडक. गिमाच्या दिसांनी तापमान ४६° सें. मेरेन 
वाडटा. शिंयाळ्यांतलें सरासरी तापमान उत्तर भागांत ११° सें. 
जाल्यार दक्षिण भागांत १७° सॅ. आसता. दक्षिणेकडच्यान येवपी 
'गिब्ली' ह्या अतीउश्ण वाऱयाक लागून लिबियाचें गिमाच्या दिसांनी 
तापमान रोरवडेंच वाडटा. ह्या वाऱ्यावांगडा खूब रेंव आनी धुल्ल येता. 
दोंगरी वाठार आनी सडे सोडले जाल्यार देशाचो व्हड भाग सुकोच 
उरता. धा वर्सांतल्यान दोन खेपे तरी दुकळ पडटा. 
वनस्पत आनी मोनजात : लिबियेंत सादारणपणान रवाजूर, 
ज्युनिपर आनी रेंवटी प्रदेशांत वाडपी हेर वनस्पत आसा. जेबेल अल्‌ 
अरद्दार ह्या उत्तरेकडल्या प्रदेशांत रानां आसात. हेर प्रदेशांत जळीं 
- मळीं झोंपां आनी तण वाडटा. पोसूं येता अशे मोनजातीं भितर ऊंट 
चड म्हत्वाचे. हांगाचे ऊट मुरवेलपणान दोन मदारींचे आसतात. 
. तरस, कोलो, सोसो, स्कंक, जर्बोआ, रानमाजर, शेड्डे आनी जायत्या 
जातींचे सोरोप हांगा आसात. हांगाच्या सवण्यांभितर चंडोल, तितर, 
रान कबूतर, गरूड, जीद हांचो आस्पाव जाता. 
4 इतिहास आनी राज्यवेवस्था : लिबियेच्या आदीम 
` इतिहासाची म्हायती स्पश्टपणान मेळना. मेळिल्लया पुरातत्त्वीय 
अवशेशांवयल्यान इ.स.प. ६000 त हांगा नवाश्मयुगीन संस्कृताय 

नंदताली असो इतिहासकारांचो अदमास आसा. त्या तेंपार लिबियेच्या 
दयदिगांनी पशुपालन आनी शेतकी वेवसाय चलताले. जाल्यार सहारा 
वटी प्रदेशांनी उदक आशिल्ल्या सुवातींनी शिकारी आनी पशुपालक 
हांच्यो वसणुको आशिल्लयो. पूण उपरांत प्रदेशांतलें सुकेपण वाडत 
राविल्लयान आनी बर्बर जमातींच्या घुरयांक लागून ह्या वसणुकांक 
देंवती कळा लागली. फुडें इ.स.प. २000 च्या अदमासाक नेर्ऊत्य 
आशियेंतल्यान आयिल्लया बर्बर लोकांनी लिबियेंतल्या थळाव्या लोकांचेर 
आपलो शेक बसोवन थंयच तेस्थीर जाले आसुंये. बर्बरांभितरल्या 
लेबू लोकांचो शेक उपरांत वाडत गेलो. 

इ.स.प. १000 त फिनिशियन भोंवडेकारांनी हांगाच्या 
दयदिगांनी आपल्यो वसणुको उबारल्यो, तांचेभितरली ट्रिपोली ही 
म्हत्वाची. एअ, लेप्टिसमॅण्ना आनी सॅब्रत ह्या तीन गांवांनी मेळून ही 
वसणूक उबारिल्ली. देखून तिका ट्रिपोली हें नांव मेळळें. उपरांत 
इ.स.पयली ७00 च्या सुमाराक ग्रीसी लोकांनी नायरेनेयका प्रदेशांत 
आपली वसणूक उबारली. ग्रीसी लोक उत्तर आफ्रिकेत लेबू बर्बर 
लोक रावपी भागाक लिबिया अशें म्हण्टाले. देखून ह्या देशाक 
लिबिया हें नांव मेळळें. इ.स.पयलीं ३३६ ते ३२३ मेरेन हो प्रदेश 
अलेक्झांडर द ग्रेट हाच्या शेकातळा आशिल्लो. इ.स. पयलीं ९६ त 
रोमी लोकांनी ताचेर जैत मेळयलें. रोमी लोकांच्या शेकातळा लिबियाची 
सगळ्या क्षेत्रांनी भरभराट जाली. फुडें ५३३च्या सुमाराक लिबियेच्या 
दयदिगांतल्या वाठारांनी उदेंत रोमी साम्राज्याची सत्ता प्रस्थापित 
जाली. सातव्या शेंकड्याच्या मध्याक अरबी लोकांनी लिबियेचेर 
घुरयो घालून ते थंय स्थायीक जाले. अरब आनी बर्बर हांचेमदीं 
भरसण जावन थंय अरब - मुसलमान संस्कृताय विकसित जाली. 
उपरांत लिबियेचेर अरबी हेडण्या जमातींच्यो घुरयो चालूच आशिल्लयो. 

११४५ नॉर्मन लोकांनी ट्रिपोली आनी भोंवतणचो प्रदेश 
आपल्या शेकातळा व्हेलो. लिबियेच्या अस्तंत भागाचेर ट्युनिशियेंतल्या 
हाफूसिद घराण्याची सत्ता १५७४ मेरेन आशिल्ली. तांच्या तेंपार इस्लामी 
कला आनी संस्कृतायेची वाड जाली. उपरांत लिबियेचेर स्पॅनीश 
घुरयेकार आनी ऑटमन तुर्कानी घुरयो घाल्यो. तुर्की सैन्यांत किरिस्तांव 
तरणाटे आनी बंदी केल्ले सैनीक हांची 'जॅनिसेरीझ' नांवाची एक 
पलटण आशिल्ली. १७११ त जॅनिसेरीज पलटणीचो अहमद कारामान्ली 
हो फुडारी जालो. ताणें तुर्की राज्यपालाची हत्त्या करून लिबियेची 
पुराय सत्ता आपल्या हातांत घेतली. उपरांत कारामान्लीच्या 
घराण्यांतल्या राज्यपालांनी लिबियेचेर आपली सत्ता गाजयली. 
चांचेणिरीच्या आदारान कारामान्ली घराण्यान खवूब धन मेळयल्लें. पूण 
अमेरिका, इंग्लंड, फ्रांस आनी सिसिली हांणी चांचेणिरीआड मोहीम 
उबारिल्लयान कारामान्लीचें उत्पन्न उणें जायत रावलें. १८२६ त 
ऑटमन सम्राटान आपल्या स्फाहीझ ह्या सैन्यदलाच्या आदारान 
कारामान्लीकांक लिबियेंतल्यान धांवडावन घाले. उपरांत थंय 


लिबिया 


इस्तंबूलच्या तुर्काचो शेक सुरू जालो. पूण तांच्या शेकातळा राजकीय 
आनी अर्थीक स्थितीय इबाडली. इटलीन १९११ त आनी पयल्या 
म्हाझुजाउपरांत उत्तर लिबियेचेर घुरयो घालून कांय भाग हातासलो. 
लिबियेतल्यो सायरेनेयका आनी ट्रिपोलिटेनिया ह्यो दोन स्वतंत्र वसणुको 
एकाच गव्हर्नर जनरलाच्या शेकातळा आशिल्लो. १९३४ त ह्यो दोनूय 
वसणुको एकठांय हाडून इटलीन तो आपलो अविभाज्य भाग अशें 
जाहीर केलें. दुसऱया म्हाझुजांत दोस्त राश्ट्रांनी इटलीचेर हार घालून 
लिबिया हातासली. १९४७ तले कबलात्तीवरवीं इटलीक लिबियेंतले 
सगळे हक्क सोडचे पडले. उपरांत संयुक्त राश्ट्रांनी मंजूर केल्लया 
थरावप्रमाण ग्रेट ब्रिटनान ट्रिपोलिटेनिया आनी सायरेनेयका जाल्यार 
फ्रांसान फेझानची प्रशासनवेवस्था सांबाळची अशें थरलों. 
१९४९ त संयुक्त राश्ट्रांनी आनीक एक थाराव पास करून, 
एक जानेवारी १९५२ दिसा लिबियेक स्वातंत्र्य दिवपाचें मान्य केलें. 
१९५0 - ५१ त दर एक भागांतलो एक लोकप्रतिनिधी ह्याप्रमाण 
रश्ट्रीयसभा अस्तित्वांत येवन, तिणें राजेशाय संविधानाचो मसुदो 
तयार केलो, सायरेनेयकाचो सनूसी बंघुत्त्ववाद संघटनेंतलो मुरवेली 
अमीर महंमद इद्रिस अल्‌ सबूसी हाका राजा म्हणून वेंचून काडलो. 
२४ डिसेंबर १९५१ दिसा लिबिया स्वतंत्र जाल्लयाची घोशणा करून 
सायरेनेयका, ट्रिपोलिटेनिया आनी फेझान हे तीन स्वतंत्र प्रांत एकठांय 
हाडून लिबिया हें संघीय राज्य निर्माण केलें. उपरांत लिबिया अरब 
लिग आनी संयुक्त राश्टरांचो वांगडी जालो. स्वातंत्र्य जाहीर केल्ले 
तेन्ना लिबिया हो एक गरीब देश आसलो. लिबियी शासनान 
अमेरिका आनी ग्रेट ब्रिटन ह्या देशांक लिबियेंत लश्करी तळ उबारपाक 
मान्यताय दिल्ली. ताचे बदलाक लिबियेन तांचेकडच्यान व्हड खंडणी 
आनी तंत्रीक आदार घेतिल्लो. १९५८ त देशांत रवनिज तेलाचो सोद 
लागले उपरांत देशाची अर्थीक स्थिती सुदारत रावली. १९६३ त 
लिबियेन एकात्म शासनपद्दत आपणायली. तिनूय प्रांत आनी तांची 
विधिमंडळां बरखास्त करून ताचे बदला धा प्रशासकी विभाग केले. 
मंत्रीमंडळाची रचणूक आनी प्रधानमंत्र्याची नेमणूक केली. अमेरिका 
आनी ग्रेट ब्रिटनाच्यो लश्करी आनी अर्थीक कबलाती लिबियेन रद्द 
केल्यो. अरब - इझ्रायलच्या झुजा वेळार लिबियेन प्रत्यक्षांत वांटो 
घेतलोना, पूण अमेरिका आनी ग्रेट ब्रिटनाआड निदर्शनां काडलीं. 
कर्नल मूआम्मार अल्‌ गदाफी हाच्या फुडारपणारवाल 
रेव्हलुशनरी कमांड काउंसिल ह्या क्रांतिकारक पंगडान सप्टेंबर 
१९६९ त राजाक सत्तेभायरो केलो. गदाफीन सगळी सत्ता आपल्या 
हातांत घेवन लिबिया हैं प्रजासत्ताक राज्य अशें घोशीत केलें. गदाफीन 
लिबियेचो अध्यक्ष जाल्या उपरांत ताणें अरब सोशलिस्ट युनियन ह्या 
राजकीय पक्षाची स्थापणूक केली. मुरवार त्या पक्षाचे नांव पिपल्स 
काँग्रेस अशें दवरलें, ताणें लिबियेचें नांवय 'सोशॅलिस्ट पिपल्स 
लिबियन अरब जम्हुरियात' अशें दवरलें, ताणें आपल्याक जाय तशे 

प्रशासकी बदल केले. ताणें इस्लाम हो राष्ट्रधर्म अशें घोशीत 
करून, देशांत मुसलमान समाजवाद आनी कुराणाचेर आदारीत 
न्याय आनी कायदे तयार केले. ताचो समाजवाद मुरवेलपणान इस्लाम 
धर्म, परंपरा आनी विधी हांचेर आदारला. मुसलमान समाजवादारवातीर 
ताणें संस्कृतीक क्रांतीची घोशणा केली. ताणें आपली सत्ता घट 
करपारवातीर वेगवेगळ्या जमातींचे मुरवेली, व्हड वेपारी, जमीनदार, 
सरदार, गिरेस्त लोक हांचेर वेगवेगळी बंधनां घालून देशांतलो तांचो 
शेक उणो केलो. परकी मालकिच्या तेल कंपन्यांनी हस्तक्षेप करून 
त्या उद्येघंद्याचें राश्ट्रियीकरण केलें. परकी अभियंते आनी तंत्र हांकां 
घांवडावन तांचे सुवातेर देशी तज्ञांक नेमले. १९८0 उपरांत तेल 
वेपारांत चडटी - देंवती आयिल्लयान गदफीक अर्थीक समस्यांक तोंड 
दिवंचे पडलें. पूण रस्ते, तेल निवळीकरण आनी हेर उद्देगांनी ताणें 
खूब सुदारणा घडोवन हाडल्यो. 

गदाफीचें विदेशी धोरणाचें मूळ हें अरबवाद आनी इस्लामी 
राश्‍्ट्रवाद, तसोच तांचो प्रसार आनी प्रचार आशिल्ले. हाका लागून ताणें 
इजिप्त, सिरिया, ट्युनिशिया, चॅड, सुदान, मोरोक्को ह्या देशांकडेन 
दोस्तीच्यो आनी संघटनात्मक कबलाती केल्यो. ह्या सगळ्या धोरणाचें 
मूळतत्त्व म्हळ्यार इझायलाचो विरोध. पूण चॅड देशाचो कांय भाग 
हाताशिल्लयान तशेंच युगांडाचेर घुरी घालून ताणें ह्या देशांकडेन 
दुस्मानपण आपणायलें. अमेरिका, ग्रेट ब्रिटन आनी हेर अस्तंती 
देशांनी इझायलाक आदार केल्लो म्हणून लिबियेन तांची तेलपुरवण 
बंद केली. 

अर्थवेवस्था : लिबियेचो वट्ट येणावर्ळीतलो चडसो वांटो 
खनिज तेलासावन मेळटा. स्वातंत्र्य मेळळे उपरांत लेगीत तें एक 
गरीब राश्ट्र आशिल्लें. पूण १९५९ त देशांत रवनिज तेलाचो सोद 
लागिल्लयान देशाच्या अर्थीक विकासांत वाड जायत रावली. शेतवडीकय 
देशांत म्हत्व आसा. पूण देशाची चडशी भूंय रेंवटी आनी उण्या 
पावसाक लागुनूय शेतकी उत्पादन खूब उणें जाता. वट्ट क्षेत्रांतली 
फकत १.४% भूंय शेतवडीक फावोशी आसा. तातुंतली फकत ७% भूंय 
शिंपणावळीरवाल आसा. ट्रिपोलिटेनिया प्रदेशाच्या दयदिगांनी शिंयाळ्यांत 
पावसाचेर आदारीत जाल्यार गिमा दिसांनी बांयच्या उदकाचेर पिकां 
घेतात. ट्रिपोली भोंवतणीं ट्रक शेतवड करतात. हांगा जावपी शेतकी 
माल जलद ट्रकांवरवीं बाजारांत व्हरतात. हांगा लिंबा जातीचीं फळां, 
राजूर, ओलिव आनी बदाम हांचें उत्पादन घेतात. अर्थीक उत्पन्नाचे 
नदरेन सातू हें पीक म्हत्वाचें. अस्तंत आनी उदेंतेकडच्या सडयाच्या 
भागांनी गंवाचें उत्पादन घेतात. पूण हांगा जावपी शेतकी पिकावळ 
उणी आशिल्लयान अन्नधान्याची गरज आयातीवरवीं भागोवंची पडटा. 
जंव, सातू, लिंबा जातीचीं फळां, ओलिव, रवाजूर, बदाम, तोमाट, 
बटाट, द्राक्षां, कांदे, काळीं, संत्रां ही देशांतली म्हत्वाची पिकावळ. 
जोरवां आनी कुकडां पोसपाचीं व्हड केंद्रां शासनावरवीं चलतात. पूण 

हो वेवसाय मर्यादीत प्रमाणांत चलता. देशाक व्हड दयदिग लाबिल्ली 
आसून लेगीत नुस्तेमारीक चड म्हत्व ना. लांकूड उत्पादनय उण्या 
प्रमाणांत जाता. 
देशाच्या कांय भागांनी रवनीज तेलाचो सोद लागले उपरांत 
उद्येणीक विकासांत भर पडत गेली. देशांतलीं चडशीं व्हड तेलक्षेत्रां 
नळमार्गान भूंयमध्य दयदिगांतल्या बंदरांकडेन जोडल्यांत. झाल्टन, 
अमाल, जालो, वहा, रागुबा, सारिर हीं देशांतलीं मुखवेल तेलक्षेत्रां. 
संवसारांतल्या श्रेश्‍ठ तेल उत्पादक राश्ट्रांभितर लिबियेचो आस्पाव 
जाता. देशाचे वट्ट निर्मितींत ९९% परस चड वांटो आनी वट्ट राश्ट्रीय 
उत्पादनांत ६०% परस चड उत्पादन रवनिज तेल, रवनिज तेलउत्पादीत 
पदार्थ आनी सैमीक वायू हांचे आसता. ऑपॅक हें तेल निर्यातक राश्ट्र 
संघटनेचो लिबिया हो एक वांगडी. तेल संपत्तीच्या समुह येवजणेरवातीर 
“लिबियन नॅशनल ऑयल कॉर्पोरेशन" हे संस्थेची १९७0 त स्थापना 
केल्या. १९७३ मेरेन देशांतल्यो सगळ्यो तेल कंपन्यो शासनाच्या 
नियंत्रणारवाल हाडल्या. सैमीक वायुची पुरवण नळमार्यान करतात. 
देशांतले विद्युतनिर्मिती प्रकल्प मुरवेलपणान खवनीज तेलाचेरूच 
आदारून आसात. लोहरवनिज, पॉटॅश, चुनरवडक, संगमरवर, 
मॅग्नेशियम, पोटॅशियम, मँगनीज, कोळसो, जिप्सम हींय देशांत 
मेळपी म्हत्वाची रवनिज उत्पादनां. शिमीट तिरें हांचेय व्हड कारखाने 
थंय आसात. हांचेरवेरीज प्लास्टीक, चप्पल, धातुंच्या वस्तुंची निर्मिती, 
शेतकी उत्पादनांचेर प्रक्रिया करपी ल्हान उद्ये, चामडें कमोवप, 
ओलिव तेल काडप, लुगट, शेंदऱ्यो करप, रंग, रुप्याच्यो वस्तू 
करप, बांदकामाचें साहित्य हेय उद्देग म्हत्वाचे आसात. ट्रिपोली हें 
देशांतले म्हत्वाचेंवेपारी केंद्र. दर वर्सा मार्चांत आंतरराश्ट्रीय वेपारी 
जात्रा ट्रिपोली नगरांत भरता. गदाफी सत्तेर आयले उपरांत ताणें 
वैयक्तिक वेपार बंद केलो. लिबियन दिनार हें देशातलें अधिकृत 
चलन. जाल्यार सँट्रल बँक ऑफ लिबिया ही थंयची मध्यवर्ती बँक. 
१९७0 त देशांतल्या सगळ्या विदेशी बँकांचें राश्ट्रियीकरण जालां. 
येरादारी आनी संचारण : देशांतलीं सगळीं म्हत्वार्ची 
शारां आनी जांवगिरे वाठारूय रस्त्यामार्जांनी जोडल्यात. लिबियेंत 
लोहमार्ग ना, लिबियन अरब अरलायन्साची स्थापणूक १९६५ त 
जाल्या. बेंगाझी आनी ट्रिपोली शारांनी आंतरराश्ट्रीय विमानतळ 
आसात. ट्रिपोली, बेंगाझी, पोर्ट ब्रेणा, मिझूराटा, सिद्रा, देर्ना आनी 
टोबरूक हीं देशांतलीं म्हत्वाची बंदरां. लिबियेंत टपाल, दूरध्वनी बिनतारी 
संदेशवहन वेवस्था शासकीय पद्दतीन चलता. सोशलिस्ट पिपल्स 
लिबियन अरब जामाहिरीअ ब्रॉडकास्टींग कॉर्पोरेशन संस्थेकडल्यान 
अरबी आनी इंग्लीश भाशेंतल्यान नभोवाणी कार्यावळी जाल्यार 
अरबी, इंगलीश, इटालियन आनी फ्रेंच भाशेंतल्यान दूरचित्रवाणी 
कार्यावळी प्रसारीत जातात. 
| लोक आनी समाजजीण : देशांतल्या ९0% वयर लोकांचो 

लिबी, विलर्ड फ्रँक 


राबितो दयदिगांनी आसा. र्वनीज तेलाचो सोद लागले उपरांत 
शेतवड आनी पशुपालन वेवसायांत घुस्पल्ल्या लोकांचे प्रमाण खूब 
उणें जालां. देशांतले सुमार ९०% लोक अरब आनी बर्बर वंशाचे, 
जाल्यार १०% लोक हेर वंशीक पंगडांचे आसात. फेझान प्रदेशांत 
अरब, तुआरेग, बर्बर आनी रवाप्री लोकांची भरसण जाल्ली दिसता. 
उदेत लिबियेंत चडशे लोक अरब कुळांतले. हेर प्रदेशांनी रावपी 
लोक मुरवेलपणान अरब आनी बर्बर वंशांची भरसण जाल्ली आसात. 
इस्लाम हो देशांतलो अधिकृत धर्म. तातुंतले सुमार ९७% लोक 
सुन्नी जाल्यार उरिल्ले लोक हेर धर्मांचे आसात. अल्पसंरव्येन आशिल्लया 
लोकांमर्दी ऑर्थडॉक्स, रोमन कॅथलीक आनी प्रॉटेस्टंट किरिस्तांवांचो 
आस्पाव जाता. देशांत हेडण्या जमातींचेंय प्रमाण चड आसा. हांगाच्या 
बायलांचेर आयज लेगीत पारंपारीक कडक मुसलमानी बंधनां आसात. 
लिबियेक स्वातंत्र्य मेळिल्लें तेन्ना ९०% वयर लोकसंख्या 
निरक्षर आशिल्ली. उपरांत शासनान शिक्षणाचेर खूब खर्च करून 
शिक्षणीक मळार खूब सुदारणा केली. सद्या देशांत पदवी शिक्षणा 
खेरीज कृषी, तंत्रीक आनी वेवसायीक प्रशिक्षण संस्थाय आसात. थंय 
इस्लामी विद्यापिठय आसा. 
अरबी ही देशांतली अधिकृत भास इंगलीश आनी इटालियन 
भाशांचोय व्हड प्रमाणांत वापर जाता. बर्बर भास मुखवेलपणान 
ट्रिपोलिटोनिया प्रदेशांत उलयतात. लिबियी संस्कृती मुरवेलपणान 
इस्लाम चालीरितींची छाप पडला. हांगाच्या लोकांक घोड्यां शर्यत 
आनी लोकवृत्यां हांची चड आवड. ट्रिपोली, बेंगाझी आनी मीझुराटा 
हीं देशांतलीं मुरवेल शारां. 
- कों. वि. सं. मं. 


लिबी, विलर्ड फ्रँक : (जल्म : १७ डिसेंबर १९०८, ग्रँड व्हॅली 
- कोलोरॅडो; मरण : ८ सप्टेंबर १९८०). 

अमेरिकन रसायनशास्त्रज्ञ. किरणोत्सर्गी कार्बन कालनिर्णय 
पद्दतीच्या सोदारवातीर ताका १९६0 वर्साच्या रसायनशास्त्राचो नोबेल 
पुरस्कार मेळळो. हेच पद्दतीन पदार्थांतलो कार्बन (१४) ह्या 
समस्थानिकाचो अणुक्रमांक पूण वेगळो वेगळो अणुभार आशिल्ल्या 
त्याच मूलद्रव्याच्या प्रकाराचो किरणोत्सर्ग मेजून ताची अदमाशी पिराय 
थारावंक येता. भूविज्ञान, पुरातत्त्वविद्या, मानवशास्त्र आनी इतिहास 
ह्या विशयांतल्या तज्ञांक कसलेय घटनेचो वा प्राचीन अवशेशांचो 
निरपेक्ष काळ थरोवपारवातीर ही पद्दत उपेगी पडटा. 

ताणें कॅलिफोर्निया विद्यापिठाच्या (बर्कली) रसायनशास्त्रांतली 
बी. एस्‌. (१९३१) आनी पीएच्‌ .डी. (१९३३) ह्यो पदव्यो घेतल्यो. 
१९३३ - ४५ त तो कॅलिफोर्निया विद्यापिठांत भौतिकी रसायनशास्त्राचो 
अध्यापक, १९४१-४५ त अमेरिकेच्या मॅनहॅटन प्रकल्पाचो वांगडी, 
१९४५ - ४९ त शिकागोंतल्या एन्रिको फेर्मी इन्स्टिट्यूट ऑफ न्युक्लिअर 


लिमये, दत्तात्रेय बाळकृष्ण 


स्टडीस संस्थेंत रसायनशास्त्र विभागाचो वांगडी, १९५५-५९ त सू. 
एस्‌. अँटॉमिक एनर्जी कमिशनाचो वांगडी आनी त्याच वेळार 
जिओफिजिकल लॅबोरेटरी ऑफ कार्नेजी इन्स्टिट्युशनाचे प्रयोगशाळेंत 
संशोधन सहाय्यक आशिल्लो. १९५९ वर्सा ताची कॅलिफोर्निया विद्यापिठांत 
(लॉस अँजेलीस) रसायनशास्त्राचो प्राघ्यापक म्हणून नेमणूक जाली. 

लिबीचें किरणोत्सर्गी कार्बन कालनिर्णय पद्दतीसंबंदीचें 
संशोधन दुसऱ्या म्हाझुजांत बंद जालें. १९४५ ते १९५९ ह्या काळांत 
शिकागोंतल्या एन्रिको फेर्मी इन्स्टिट्यूट ऑफ न्युक्लियर स्टडीस 
हातूंत ताणें आनी ताच्या विद्यार्थ्यांनी हे पद्दतीचो विकास केलो. 
मॅनहॅटन प्रकल्पाचो वांगडी आसतना लिबीन युरेनियमाचे समस्थानिक 
वेगळे करपी वायुरूपविसरण पद्दतीचो विकास केलो. अणुबाँब 
तयार करपारवातीर तिची गरज आशिल्ली. विश्वकिरण प्रारणाक लागून 
हायड्रोजनाचो अतिजड समस्थानिक ट्रिटियम तयार जाता आशिल्लयाचें 
ताणें दाखयलें. जलीय विद्रावांतल्या इलेक्ट्रॉन विनिमय विक्रियांचो 
अभ्यास करपारवातीर ताणें समस्थानिकांचो वापर केलो. बाश्पीभवन 
जाले उपरांत वर्शण जायमेरेन उदक वातावरणांत णव दीस मेरेन 
उरूंक शकता अशें ताणें दाखयलें. 

लिबी, गुगेनहायम मॅमोरियल फाउंडेशनाचो दोन रवेपे 
फॅलो आशिल्लो. (१९४१ आनी १९५१). ताका १९५१ वर्सा रिसर्च कोर 
पुरस्कार, १९५४ वर्सा कोलंबिया विद्यापिठाचे चॅडलर पदक, १९५८ 
वर्सा विलर्ड गिब्स पदक, १९५९ वर्सा आल्बर्ट आयन्स्टायन पुरस्कार 
हे भोवमान मेळळे. 

ताणें रेडिओकार्बन डेटिंग (१९५२) हें पुस्तक बरयलां. 

- कों. वि. सं. मं. 


लिमये, दत्तात्रेय बाळकृष्ण : (जल्म : १३ जुलय १८८७ 
मणचे, कोंकण; मरण : २६ फेब्रुवारी १९७१ पुणें). 

भारतीय रसायनशास्त्रज्ञ, 'करंजीन' हैं द्रव्य आनी 'निधोन 
प्रक्रिया” ह्या सोदांखातीर ताची नामना आसा. 

ताचें शाळेंतलें शिक्षण हावनूर, नाशिक आनी मुंबय जालें. 
१९१० वर्सा ताणें फर्ग्युसन म्हाविद्यालयांतल्यान बी. एस्सी, आनी 
१९११ वर्सा एम्‌, एस्सी. ह्यो पदव्यो मेळयल्यो. 

पुण्याच्या रानडे इन्स्टिट्युटांत ताणें १९११ - ४२ ह्या काळांत 
वनस्पतीज पदार्थाविर्शीचें रसायनीक संशोधन केलें आनी थंयच्यान 
१९४२ वर्सा संचालक म्हणून निवृत्त जालो. करंज (पाँगमिया उलेंब्रा) 
ह्या झाडांतल्यान मेळपी तेलांतलो 'करंजीन' हो स्फटिकी पदार्थ ताणें 
सोदून काडलो, ताची संरचना थारायली आनी तो संश्लेशणान 
मेळोवपाचो यत्न सुरू केलो. हेरवातीर ताणें पयलीं पन्युरोकुमारीन 
नांवाची संरचना संश्रिलश्ट करून दारवयली आनी '२ अँसिल 
रिसॉर्सिनॉल' ह्या वर्गाची संयुजां तयार करपाची एक अभिनव प्रक्रिया 

कोंकणी विश्वकोश : ४ 


विकसीत केली. 
रसायनम्‌ हें नेमाळें ताणें १९३६ - ५६ ह्या काळांत चलयलें. 


ताचे कांय संशोधनाचे लेखवूय हातूंत उजवाडा आयल्यात. हेभायर 
इंडियन कॅमिकल सोसायटीचे जर्नल आनी जर्मन कॅमिकल सोसायटीचे 
'बेरिश्ट' ह्या नेमाळ्यांतल्यान ताचे संशोधनाचे लेरव उजवाडा आयल्यात. 
रसायनीक संशोधनाक उर्बा मेळची आनी अर्थीक आदार 
जावंचो म्हणून ताणें रसायन निधी स्थापन केलो. 
पुणें विद्यापिठान डी. लिट. ही पदवी दिवन ताचो भोवमान 
केलो. 
- को. वि. सं. मं. 


लिमये, मधू रामचंद्र : (जल्म : १ मे १९२२, पुणे). 
जायचो सुटकेझुजारी. शिकता आसतानाच ताणें भारतीय 
स्वातंत्र्य चळवळींत वांटो घेतिल्लो. १९३८ - ४१ त तो भारतीय राश्ट्रीय 
संघटनेचों वांगडी जालो, तशेंच १९३८ ते १९४१ मेरेन काँग्रेस सोशलीस्ट 
पार्टीचो तो वांगडी आसलो. भारतीय स्वातंत्र्य चळवळींत ताणें सक्रिय 
वांटो घेतिल्लो. तेरवातीर ताका 
१९४0 - ४५ मेरेन बंदरवणीची 
रव्यास्त जाली. १९४८ - ५२ त 
तो सोशलिस्ट पार्टीचो वांगडी 
आसलो. १९५३ त एसियन 
सोशलिस्ट ब्युरोचो सचीव 
जालो. १९५८ त सोशलिस्ट 
पक्षाचो अध्यक्ष जालो. २५ 
जुलय १९५५ दिसा गोवा 
विमोचन सहाय्यक समितीचे 
वतीन ८५ सत्याग्रह्मावांगडा तो 
पार्शां (पेडणे) पावलो. तेन्ना 
पुर्तुगेज पोलिसांनी ताका धरून बंदरवर्णीत घालो. उपरांत २६ जुलय 
१९५५ दिसा प्रादेशिक लश्करी न्यायालयांत ताची चवकशी जावन 
ताका घा वर्सारवातीर बंदरवणीची रव्यास्त फर्मायली. पूण २ फेब्रुवारी 
१९५७ दिसा ताची सुटका जाली. उपरांत १९६४, १९७३ आनी १९७७ 
त तो लोकसभेचेर वेंचून आयलो. तो जनता पार्टीचो सचिव आसलो, 
अर्थीक आनी राजकीय तत्त्वप्रणालीचेर आदारीत ताणे बरेंच 
लिक्षाण केलां. कम्युनिस्ट पार्टी; फॅक्टस अँड फिक्शन; इवोलुशन 
ऑफ सोशलीस्ट पार्टी; बाय एसएसपी; पॉलिटीकल होरायझन आनी 
फिचर ऑफ हिन्दुस्थान हीं ताणें बरयल्लीं म्हत्वाची पुस्तकां. १८ जून 
१९८६ त गोंय सरकारान ताम्रपत्र दिवन ताचो भोवमान केला. 
- कों. वि. सं. मं. 


कोंकणी विश्वकोश : ४ 
लिमये, शिरुभाऊ पुरूषोत्तम : (जल्म: १७ नोव्हेंबर 


१९०७, पुणें; मरणः डिसेंबर १९९६). 
सुटकेझुजारी. तो तंत्रविद्येचें शिक्षण घेतालो, पूण १९३0 त 
सत्याग्रह चळवळींत वांटो घेवपाच्या उद्देशान ताणें शिक्षण अदर्चार 
सोडलें. इंडियन सोशलिस्ट पार्टीचो तो संस्थापक वांगडी आशिल्लो. 
महाराष्ट्राच्या प्रजा सोशलिस्ट पार्टीचो तो अध्यक्ष आशिल्लो. पुणेंची 
नॅशनल काँग्रेस गोवा आनी गोवा विमोचन सहाय्यक समिती हांचेवरवीं 
ताणें गोंयचे सुटके चळवळींत वांटो घेतलो. मे १९५५ त तो सत्याग्रह्यांचो 
दुसरो पंगड घेवन आयलो. तेन्ना पुर्तुगेज पुलिसांनी ताका अटक 
केली. प्रादेशिक लश्करी न्यायालयामुरवार उबो करून ताका 90 
वर्सा रवर बंदरवणीची रव्यास्त आनी दंड भरिना जाल्यार आनीक दोन 
वर्सा बंदरवण अशी खव्यास्त फर्मायली. फुडें जानेवारी १९५७ त 
सगळ्यां वांगडा ताचीय सुटका जाली. भारत सरकारान ताम्रपत्र 
दिवन ताचो भोवमान केलो. १८ जून १९८६ दिसा गोंय, दमण आनी 
दीव सरकारान सुटकेझुजांतल्या ताच्या वावराचो भोवमान केलो. 
- कों. वि. सं. मं. 


लिली : एक फूलझाड. लिली हें फुलझाडांतलेंच लिलियम हे 
प्रजातींतले वनस्पतींचे सामान्य इंग्लीश नांव. तशेंच हेर जायत्या 
प्रजातींतल्या कांय वनस्पतिंकूय ह्याच नांवान वळरवतात. 
लिलियम हे प्रजातींत सुमार ८0 - १00 जाती आसून त्यो 
सगळ्यो वरवदी आसात. तांकां खांदयो नासतात. पूण जमर्नीत 
तांच्यो मुंडल्यो आसतात. तांचो प्रसार मुरवेलपणान उत्तर जोलार्दांतल्या 
समशीतोश्ण कटिबंधांत आसा. जायत्या जातींची सोबेरवातीर लागवड 
करतात. तशेंच, तातुंतल्यो १२ जाती हिमालयांतल्या उश्ण आनी 
समशीतोश्ण कटिबंधीय पट्ट्यांत आनी दक्षिण भारतांतल्या दोंगरी 
भागांत मेळटात. जायत्यो विदेशी जाती आनी प्रकार भारतांत पोरसांनी 
लायतात. तांचे आकार - प्रकार, फुलांचो रंग, वास आनी उपेग हांकां 
लागून तांचें म्हत्व वाडत आसा. त्यो रवूब वर्सा जगतात. तशेंच तांकां 
उदकूय चड लागता. दोंगरावयलें थंड वातावरण तांकां मानवता. 
हलकी वा जड आनी उदकाची बरी जिरवण जाता तसले रेंवट 
जमर्नीत लिली बऱ्यो वाडटात. तांची लागवड बियो, मुंडली, सालटां 
वा जमर्नीत वाडपी फांट्यापसून करूं येता. 
लिलीच्या कांय जातींनी खोड जमनीचेर एक ते दोन 
. मीटरांमेरेन ऊंच वाडटा. पानां चड करून लांब आनी अशीर आसतात. 
ती जमर्नीतलें मूळ वा रवोड हांचेपसून जमनीचेर वाडून आयिल्लीं वा 
` जमनीवयल्याच रवोडाचेर आरिल्ली वा दोनूय तरांची आसतात. फुलोरे 
* जमनीवयल्या रवोडाच्या तोंकाचेर कणस वा चंवरीभाशेन आसतात. 
` केन्नाय फुलां एकोडींच आसतात. दर फुलांत मेकळीं वा जोडिल्लीं स 
परिदलां, मधुप्रपिंड, स केसरदलां आनी त्रिपुटक अर्ध्वस्थ किंजमंडल 

लिस्बन 


आसता. फळां शुशक, लंबगोल आनी ताचेर स कंगोरे आसून बियो 
तांबशो, चेपट्यो आनी खूब आसतात. 
लिलीयमाच्यो दोन जाती (लि. जायॅन्शियम) आनी (लि. 
वॉल्चियानून) हिमालयांत मेळटात. त्यो वरवदी आसतात. लिली ह्या 
सामान्य नांवान हेर प्रजातींतल्यो वा कुळांतल्यो कांय वनस्पती 
वळरवतात. देखीक, कमळाक वॉटर लिली आनी महापद्माक जायंट 
वॉटर लिली म्हणटात. कळलावीक उलोरी लिली, सापकांदो म्हणजेच 
कोब्रा लिली, स्टार - लिली, स्पायडर लिली, अमेझॉन लिली, 
बेलाडोना लिली, झेफीर लिली आनी पीन क्युशन लिली ह्यो 
सगळ्यो वनस्पती अॅमारिलिडेसी कुळांतल्यो, लिली ऑफ द वेली 
आनी लेमनडे लिली ह्यो लिलीएसी वा पलांडू कुळांतल्यो आसात. 
चीन आनी जपानांतल्या कांय जातींच्या मुंडल्यांचो आनी फुलांचो 
खावपाक उपेग करतात. 
- कों. वि. सं. मं. 


लिस्बन : पुर्तुगाल देशाचे राजपाटण, मुरवेल बंदर आनी देशांतलें 
सगळ्यांत व्हडलें शार. ह्या शाराचें पोरनें नांव ओलिसपो. पुर्तुगेज 
भाशेंत त्या शाराक लिश्‍बोअ म्हण्टात. युरोप खंडाच्या साप्प अस्तंत 
तोंकार, टेगस न्हंयेचे देगेर तें वसलां. 

लिस्बनाचे स्थापणुकेविशीं साबार दंतकथा मेळटात. पूण 
खूब आदल्या तेंपावयली सविस्तर म्हायती मेळना. फिनिशियन 
लोकांनी हांगा पयली वसणूक उबारिल्ली अशें म्हण्टात. उपरांत 
कार्थेजियन आनी रोमी लोकांनी (इ.स.प. २५० ते इ.स. ४०९) थंय 
सत्ता गाजयली. फुडें बिसिगॉथांनी पांचव्या शेंकड्यांत रोमी लोकांक 
हारोवन, तांचेर आपलो शेक बसयलो आनी आठव्या शेंकड्यांत ते 
भूर लोकांच्या शेकातळा गेले. त्या शाराचो ते लुझबोना, लिक्सबना 
वा डलिक्सबन असो उल्लेख करताले. उपरांत सुमार ४३३ वर्सा 
तांचो थंय शेक आशिल्लो. ११४७ त पूर्तुगालाचो पयलो राजा आफोंस 
एंरीक हाणें किरिस्तांव सैन्याच्या (०१५७३०९7) आदारान लिस्बनाचेर 
घुरी घालून तें मूर लोकांकडच्यान घेतलें. तेराव्या शेंकड्याच्या दुसऱ्या 
अर्दात लिस्बन हैं पुर्तुगालाचें अधिकृत राजपाटण आशिल्ले. आशियांत 
येवपी उदका मार्जाचो सोद लावपी धाडशी तारवट्याचें लिस्बन हैं 
मुखेल केंद्र आशिल्ले. सोळाव्या शेंकड्याच्या मध्याक जाल्ले दोन भूंयकांप 
आनी प्लेगाचे धामीक लागून शाराचें रूब लुकसाण जालें. उपरांत 
१ नोव्हेंबर १७५५ दिसा जाल्लया भुंयकांपांत ह्या शाराचो विध्वंस जालो 
आनी तातूंत साठ हजारांवयर लोकांक मरण आयलें. १८०७ - 0८ 
च्या सुमाराक तें फ्रेंचांनी आपल्या ताब्यांत घेतलें आनी १८२३ त 
नेपोलियनाचे हारी उपरांत परतून मूळ घराणें सत्तेर आयलें. 

लिस्बन हें पुर्तुगालचें सगळ्यांत म्हत्वाचें उद्देणीक, वेपारी, 
राजकीय, अर्थीक, शिक्षणीक आनी संस्कृतीक केंद्र. युरोपांतलो 


ली, त्सुंग - डाओ 


सगळ्यांत व्हडलो तारवां बांदपाचो कारखानो थंय आसा. यंत्रसामुग्री, 
तिरवें, शाबू, रसायनां, शिमीट, कागद, खाद्यपदार्थ, प्लास्टिक, लुगट, 
कंवची, इलेक्ट्रॉनिक साहित्य, तंबाकू उत्पादनां, पीठ, साकरनिर्मिती, 
रवनीज तेल शुध्दीकरण आनी हेर उद्देण शारांत चलतात. येरादारीचें 
तें मुखेल केंद्र. लिस्बन शार सितूबल द्विपकल्पाक जोडपी सालाझार 
हो हुमकळपी पूल १९६६त बांदला. संवसारांतल्या व्हड हुमकळपी 
पुलांभितर हाचो आस्पाव जाता. शाराच्या मध्यभागाक आशिल्ल्या 


वेपारी केंद्राक लोअर सिटी अशें म्हण्टात. 
- कों. वि. सं. मं. 


ली, त्सुंग - डाओ : (जल्म : २४ नोव्हेंबर, १९२६, शांघाय 
- चीन). 

चीनी-अमेरिकन सैध्दांतिक भौतिकीविज्ञ. बिटा क्षयाभाशेन 
(किरणोत्सर्ग) दुबळ्या अणूकेंद्रीय परस्परक्रियांचे बाबतींत समता 
अक्षय्यता तत्त्वाच्या जावपी उल्लंघनाचो सोद आनी तेरवातीर 
मूलकणांबाबत म्हत्वाचे सोद लागपांत जाल्ली मदत हेरवातीर ताका 
चेन निंग यांग ह्या ताच्या सांगात्यावांगडा १९५७च्या भौतिकीच्या 
नोबॅल पुरस्काराचो भोवमान मेळळो. 

नॅशनल जजिआंग विद्यापिठांत शिकतना जपानी आक्रमण 
जाल्लयान ताका कुनमिंगच्या नॅशनल साऊथवॅस्ट विद्यापिठात वचचें 
पडलें, थंय ताची यांग हाचेकडेन वळख जाली. चीनी सरकारी 
शिश्यवृत्ती मेळिल्लयान तो १९४६ वर्सा अमेरिकेतल्या शिकागो 
विद्यापिठांत गेलो. थंय ताणें एन्रीको फेर्मी हाच्या मार्यदर्शनारवाला 
काम केलें आनी १९५० वर्सा भौतिकींतली पीएच्‌.डी. पदवी घेतली. 
कांय म्हयने यर्किझ वेधशाळेंत ज्योतिशशास्त्राचो संशोधन सहयोगी 
म्हणून काम करतकच तो बर्कलीच्या कॅलिफोर्निया विद्यापिठांत संशोधन 
सहयोगी आनी अध्यापक जालो (१९५० - ५१). उपरांत ताका 
प्रिन्स्टनच्या इन्स्टिटयूट ऑफ अँडवान्सूड स्टडी हे संस्थेंत अधिछात्रवृत्ती 
मेळळी आनी थंय ताणें १९५१ - ५३ त यांग हाचे वांगडा संशोधन 
केलें. उपरांत तो कोलंबिया विद्यापिठांत १९५३ वर्सा भौतिकीचो 
सहाय्यक प्राध्यापक, १९५५ वर्सा सहयोगी प्राध्यापक आनी १९५६ 
वर्सा प्राध्यापक जालो. १९६० त तो इन्स्टिट्यूट ऑफ अँडवान्स्‌ड 
स्ट्डीत प्राध्यापक म्हणून परत गेलो. उपरांत १९६३ वर्सा परतून तो 
कोलंबिया विद्यापिठांत भौतिकीचो प्राध्यापक जालो आनी १९६४ वर्सा 
थंयच एन्दीको फेर्मी प्राध्यापक पदाचेर ताची नेमणूक जाली. 

ली हाच्या ह्या सोदाक लागून मूलकण भौतिकी सिध्दांतांत 
म्हत्वाच्यो सुदारणा घडून येवपाक मदत जाली. कांय विशिशट दुर्बळ 
परस्परक्रियांचे बाबतींत काल - व्यु्रमण अचलतेच्या जावपी उल्लंघनाचें 
स्पश्टीकरण दिवपासंबंदी ली हाणें १९६४ वर्सासावन म्हत्वाचें कार्य 
केलां, हाचे भायर ताणें रवणोलीय भौतिकी, सांख्यिकीय यामिकी, 

अणुकेंद्रीय भौतिकी, क्षेत्र सिध्दांत आनी संक्षोभ ह्या विशयांचेंय कार्य 
केलां. 

ताका नोबॅल पुरस्कारासयत आल्बर्ट आयनस्टायन स्मृती 
पुरस्कार (१९५७), प्रिन्स्टन विद्यापिठाची डी. एस्सी. पदवी (१९५८) 
हे भोवमान मेळळे. तो नॅशनल अकॅडेमी ऑफ सायन्सीस (१९६४) 
आनी अमेरिकन फिझिकल सोसायटीचो वांगडी आसा. ताचे बरेचशे 
संशोधनात्मक निबंद 'फिझिकल रिव्ह्यू ह्या नेमाळ्यांत उजवाडा 
आयल्यात. 


- कों. वि. सं. मं. 


ली, युआन त्से : (जल्म : २९ नोव्हेंबर १९३६, सिन-चू - 
टायवान). 

अमेरिकन रसायनशास्त्रज्ञ. उड्ली [ हर्शबारव 
(अमेरिका) आनी जॉन सी, पोलॅन्यी (कॅनडा) हांचे वांगडा ताका 
१९८६ वर्साच्या रसायनशास्त्राचो नोबल पुरस्कार मेळळा. ह्या तिगांयच्या 
संशोधनाक लागून विक्रियांचे गतिकीचो म्हळ्यार गीतशास्त्रीय 
अध्ययनाचो विकास जावन रासायनिक विक्रियांची मूलभूत यंत्रणा 
उक्ती जावंक मदत जाली. 

१९५९ वर्सा ताणें टायपेंतले नॅशनल टायवान युनिव्हर्सिटीची 
पदवी आनी १९६१ वर्सा सिन-चूचे नॅशनल त्सिंग हुआ युनिव्हर्सिटीची 
स्नातकोत्तर (२०5! 9३५५०९) पदवी घेतली. ते उपरांत तो 
अमेरिकेतल्या कॅलिफोर्निया विद्यापिठात (बर्कली) गेलो आनी थंय 
हर्शबारव हाच्या मार्गदर्शनारवाला संशोधन करून १९६५ वर्सा ताणें 
रसायनशास्त्राची पीएच.डी. पदवी घेतली. १९६८ मेरेन ताणें हर्शबारव 
हाचेवांगडा पदवेफुडलें शिक्षण चालू दवरून पीएच्‌. डी. अघिछात्र 
म्हणून काम केलें. तेउपरांत १९६८-७१ त ताणें जेम्स फ्रांक इन्स्टिट्यूट 
आनी शिकागो विद्यापिठाच्या रसायनशास्त्र विभागांत सहप्राध्यापक, : 
१९७१ - ७२ त सहयोगी प्राध्यापक आनी १९७३-७४ त रस्रायनशास्त्राचो 
प्राध्यापक म्हणून काम केलें. १९७४ वर्सा तो कॅलिफोर्निया विद्यापिठांत 
परत येवन रसायनशास्त्राचो प्राध्यापक जालो. त्याच वर्सा ताका 
अमेरिकेचें नागरीकत्व मेळळें. 

वायुरूप द्रव्यांच्या रासायनिक विक्रियांच्या सरोल 
अनुसंधनारवातीर टक्कर जावपी रेणवीय शलाका हर्शबारव हाणें 
सोदून काडिल्लयो. ली हाणें ही शलाका पद्दत सादारण विक्रियांच्या 
अध्ययनारवातीर वापरपाचे नदरेन संशोधन केलें. हातुंतल्यान 
ज्वलनप्रक्रियेंतल्या विंगड विंगड पांवडयांची म्हायती मेळळी. हाचो 
उपेग अंतर्ज्वलन इंजिनाची कार्यक्षमताय वाडोवपारवातीर 
उर्जानिर्मितीरवातीर जावंक शकता असो संशोधकांचो अदमास आसा. 


सलोन अधिछात्रवृत्ती (१९६९), गुगेनहायम 
(१९७६), मिलर प्राध्यापक पद (१९८१), अमेरिकेच्या 


कोंकणी विश्वकोश : ४ 


खात्याचो ई. ओ. लॉरेन्स पुरस्कार आनी हेर बरेचशे पुरस्कार आनी 
इनामां हे भोवमान ताका मेळळ्यात. ताचे सूबशे संशोधनपर लेख 
उजवाडा आयल्यात. 

- कों. वि. सं. मं, 


लीलावती : महाराष्ट्री प्राकृत भाशेंतलें एक प्रसिद्द काव्य. 
कोऊहल (कौतूहल) हाणें आपले घरकान्नीच्या सांगणेवयल्यान ह्या 
काव्याची रचणूक केली. राजा सातवाहन आनी सिंहलदविपाची राजकुंवरी 
लीलावती हांचे मोगाकाणयेचेर हें काव्य रचलां. मुरवेलपणान अनुष्टूभ 
छंदांत रचिल्लयो १,८०0 गाथा ह्या काव्यांत आसात. अर्दी-मदीं गद्यरचनाय 
दिसतात. इ.स.च्या सुमार ८ व्या शेंकड्यांत ही काव्यकृती रचल्या, 
ह्या काव्याची कथा थोडेभितर अशी - सातवाहन राजाचें 
चित्र पळोवन लीलावती ताचेर भाळटा आनी आपले आवय - बापायचे 
परवानणीन ताच्या सोदाक भायर सरता. गोदावरीचे देगेर तिका 
विरहिणी आशिल्ली तिची मावशेभयण महानुमती ही कुवलयावली 
नांवाचे दुसरे विरहिणी वांगडा रावताली ती मेळटा. त्यो तिणीय 
एकठांय रावंक लागतात. 
राजा सातवाहन आपल्या राज्याचो आवांठ वाडोवपाच्या 
हेतान सिंहलद्विपाचेर घुरी घालता. पूण राजाचो सेनापती विजयानंद 
ताका सल्लो दिता, सिंहलद्विपाच्या राजाकडेन इश्टागत करप योग्य 
थरतलें. हो सल्लो मान्य करून राजा विजयानंदाक आपलो दूत 
म्हणून सिंहलद्विपाक धाडटा. पूण वाटेर वादळ जाल्लयान विजयानंदाचें 
व्हडें फुट्टा आनी ताका गोदावरी न्हंयेचेदेगेर रावंचें पडटा. सिंहलराजाची 
धूव लीलावती हांगाच रावता ही खबर ताचेमेरेन पावता. विजयानंद 
सातवाहनाकडेन वचून ताका ही खबर दिता. 
सातवाहन लीलावतीकडेन लग्न जावपाची इत्सा प्रगटायता. 
पूण महानुमती आनी कुवलयावली हांकां तांचे मोगी मेळमेरेन 
आपलें लग्न जावप आपल्याक समा दिसना अशें ती तांकां कळयता. 
ताका लागून सातवाहन आपलो गुरू नागार्जुन हाचेवांगडा पाताळांत 
वचून महानुमतीचो मोगी माधवानील हाका मेकळो करता. राक्षस 
योनीत उरि्लया चित्रांगद गंधर्वाची मुक्ताय करून कुवलयावलीक 
मोगी तो मेळोवन दिता. तेउपरांत सातवाहन - लीलावती, चित्रांगद 
~ कुवलयावली आनी महानुमती - माधवानील हांची लग्नां जातात. 
ह्या काव्याची भास अलंकारीक पूण व्हांवती आसून तिचेर 
कालिदास, बाण आनी सुबंधू हांचो प्रभाव दिश्टी पडटा, कोणातरी 
अज्ञात टिकाकारान ह्या काव्याचेर लीलावती - कथा - वृत्ति नांवाची 
_. संस्कृत टिकाय बरयल्या, हो टिकाकार गुजरातचो आनी तो श्वेतांबर 
जैन आसुंये, तशेंच ११७२ ते १४०४ मेरेन केन्नाय तरी जावन गेल्लो 
आसुंये, असो अदमास उक्तायला. आ. ने. उपाध्ये हाणें हो ग्रंथ 

संपादीत केलां (१९४९). 
- कों. वि. सं. मं. 


लीळाचरित्र : मराठी भाशेंतलो हो पयलो गद्य ग्रंथ म्हूण 
वळरवतात. महानुभाव पंथाचो हो धर्मीक ग्रंथ सुमार सातशें वर्सा 
फार्टी रचला. इ.स.च्या १३व्या शतमानाचे अरवेरेक म्हळ्यार इ.स.१२८३ 
च्या सुमाराक हो ग्रंथ रचून पुराय जाल्लयाची गवाय मेळटा. मराठी 
भाशेंतलो ग्रंथराज ज्ञानेश्वरी आदलो हो ग्रंथ. 

म्हाइभटान हो ग्रंथ रचलो अशें मानतात. म्हाइंभट हाका 
महेंद्रभट, माहिंद्रव्यास, महेंद्रव्यास ह्याय नांवांनी वळरवतात. पूण जे 
पद्तीत ह्या ग्रंथांची रचना सिध्द जायत गेली ताका अणसरून ताचें 
कर्तेपण म्हाइभटाक दिवपाक कांय विद्वानांचो आक्षेप आसा. तांचे 
म्हणणें अशें, म्हाइंभटान फकत दुसऱ्यांनी कथन केल्लो लीळा 
बरोवन घेतल्यात. ताकालागून तो तांचो फकत बरोवपी लेखक 
थारता. रचपी न्हय. तेन्ना लीळांच्या रचपाचो मान ताका दिवप समा 
जायना. तो मान त्या त्या कथकांक फावो जाता. ह्या मतावरवीं 
पळोवंक गेल्यार *एकांका'चो कर्तो श्रीस्वामीचक्रधर हो स्वताच थारता, 
जाल्यार उत्तरार्धाचो कर्तो नागदेवाचार्य थारता. पुर्वार्धातल्यो लीळा 
पंथांतल्या जायत्या ल्हान - व्हड अनुयायांकडल्यान पुंजायल्यांत, तेन्ना 
ह्या रवंडाचें कर्तूप कोणाक दिवं येता, असो प्रस्न उप्रासता. हाची जाब 
अशी, ह्या तीनूय वाट्यांनी पुंजायल्लयो लीळा एकठांय केल्याउपरांत 
त्यो तपासून तांचें 'निकेपण' ताडून पळोवन म्हाइंभटान तांचें संकलन 
आनी संपादन केलां. हेविशीं 'स्मृतिस्थळ' ह्या पंथाच्या ग्रंथान 
रवणरवणीत पुरावो मेळटा. पुर्वीह्ल्या आनी आर्विल्ल्या साबार विद्वानांनीय 
ताचें हें ग्रंथकर्तृप मानून घेतलां. तेन्ना ह्या अपूर्व ग्रंथाचं कर्तूप ताचेंच, 
हातूंत मातूय दुबाव ना. 

इतिहास : ह्या ग्रंथाचे तीन रवंड आसात - एकांक, उत्तरार्ध 
आनी पुर्वार्ध. हातुंतलो 'उत्तरार्ध' सगळ्यांत पयलो रचलो. ताचे 
फाटोफाट 'पुर्वार्ध' आनी ह्या दोनूय खंडांक पूरक जावचो आनी 
शरीचक्रधरस्वामी हाचें चरित्र पुराय जावचें म्हण अखवेरेक 'एकांक” 
रचलो. इ.स. १२८३ च्या सुमाराक तें पुराय जालें असें म्हणूं येता. 
श्रीस्वामीचक्रधराचें निर्वाण जालेउपरांत ताची शिश्यमंडळ रिध्दपुराक 
गोविंदप्रभूच्या आसऱ्याक येवन रावली. उपरांत त्या स्वामीच्या 
कर्वृपाविशींच्यो यादी काडून ताका तोरवेवंक लागले. हातुंतल्यान 
म्हाइभटाक स्वामीच्यो ह्यो यादी म्हळ्यार 'लीळा' पुंजावपाची कल्पना 
सुचली. ताणें आपली ही इत्सा पंथाचो गुरू नागदेवाचार्य हाका 
सांगली. ताकाय ती भावली आनी ताचे अनुज्ञेन अशे तरेन ह्या 
ग्रंथाच्या वावराक प्रारंभ जालो. श्रीस्वामीचक्रधराचो ज्या ज्या वाठारांतल्या 
ल्हान - व्हड मनशांकडेन संबंद आयिल्लो, त्या त्या लोकांक म्हाइंभट 
वचून मेळळो. तेरवातीर ताणें ‘उभय गंगातीर” वाठाराची भोंवडी 

केलीच, पूण तेभायर तो आंध्र प्रदेशांतल्या श्रीशैल वय सारक्या 
वाठारांतूय वचून आयलो. अशे तरेन सुमार ९५० लीळा ताणें यीः 
हातूंत पंथांतल्या आनी समाजांतल्या विंगड विंगड वाठारातल्यान 
वावुरपी लोकांचो, दादल्या - बायलांचो, तेचवरी जाण्ट्या - kd 
विद्वान - अशिक्षितांचो, गरीब - श्रीमंताचो आस्पाव आसा. पुजायल्या 
ह्या 'लीळांक' नागदेवाचार्यासारक्या अधिकारी आनी जाणकार 
मनशांकडल्यान मान्यताय मेळोवन घेतली. हाका लागून ह्या 'लीळां'च्या 
खरेपणाविशीं दुबावाक वाव उल्लो ना आनी तांचे संकलन - संपादन 
म्हळ्यार श्रीचक्रधरस्वामीची वाड्मयीन मूर्त जावंक पावली. अशे 
तरेन ह्या ग्रंथाचो जल्म जालो. ह्या ग्रंथसिध्दीचें हें काम खुबूच 
कशटांचें आनी काळखायरें. पूण ताणें तें अथक परिश्रमान यशस्वीपणान 
तडीक पावयलें. ताच्या ह्या वावराविशी, ताच्या साक्षेपाविशी आनी ताचे 
चिकाटेविशीं 'स्मृतिस्थळ' ह्या महानुभाव ग्रंथान गवाय मेळटा. 
एकांक, पुर्वार्ध आनी उत्तरार्ध ह्या तिनूय खंडांतल्या ९५0 
लिलांचें संकलन आनी संपादन म्हळ्यार लीळाचरित्र. “लीळा' 
म्हळ्यार परमेश्वरान चेतना सांगातान केल्लो ल्हान - व्हड “सहेतुक 
क्रीडा'. 'लीळा' हो ग्रंथ म्हळ्यार श्रीचक्रधरस्वामी हाची 'दीसपटीच'. 
हातुंतल्यान ते खंय खंय गल्ल, तांचे वांगडा तेन्ना कोण कोण आशिल्ले, 
थंयचे प्रसंग, त्यावेळार ताणें किदें म्हळें वा उपदेश केलो, असल्या 
साबार बारीक - सारीक गजालींची नोंद. ह्यो ९५0 लीळा (कांय 
अभ्यासकांच्या मताप्रमाण हो आंकडो १५0९ मेरेन वता) तीन खंडांत 
विभागल्यात त्यो अशो - 'एकांक' ७४ (श्री नेने हांच्या मताप्रमाण ७६) 
"पुर्वार्ध, ३५८ आनी 'उत्तरार्ध' ४८८. श्रीचक्रधरस्वामी हाणें स्वता 
सांगिल्लया यादींचें संकलन 'एकांका'त केलां जाल्यार 'पुर्वार्धा'त 
पंथांतल्या जायत्या ल्हान - व्हड मनशांच्या स्वामीविशींचे यारदींचें 
संकलन - संपादन केलां 'उत्तरार्ध' ह्या वाट्यांत मात खुद्द 
नारदेवाचार्यान म्हळ्यार भटोबासान स्वामीविर्शीच्या यादीच्या निवेदनाचो 
मुखेलपणान आस्पाव केल्लो आसा. ह्या त्रिरवंडात्मक ग्रंथाची रचना 
अशे तरेन “संकलन - संपादन - निवेदन' अशा त्रिविध स्वरुपान 
सिध्द जाल्ली पळोवपाक मेळटा. 
ह्या तिनूय रवंडांतल्यान श्रीस्वामीचक्रधर हांचें जिवीत पुराय 
रंगारुपान आकाराक येता. अवतारस्वीकार, शकितिस्वीकार, 
नागांबिकेक प्रेमदान, नागदेवाचायचिं अनुसरण आनी निमाणें प्रयाण 
ह्यो स्वामीच्या जिवितांतल्यो मुरवेल अशो स घडणुको. *एकांक'मददीं 
शक्तिस्वीकार मेरेनची हकिकत आपल्या जाल्यार 'पुर्वार्धा'ची सुरवात 
नागांबिकेक केल्ल्या प्रेमदानान जाता तर 'उत्तरार्घा'ची सुरवात 
नागदेवाचार्याक रवडकुली हांगा केल्ल्या बोधनान जाता. हो पुराय ग्रंथ 
त्याकाळावयल्या वेव्हारीक मराठी भाशेंतल्यान गद्यांत बरयला. 
हो ग्रंथ पुराय जाल्या उपरांत कांय वर्सांनी दक्षिण भारताचेर 
'रवालसेयाच्या धाडी पडपाक सुरवात जाली. अशेच एके धाडी वेळार 

महानुभाव पंथाच्या लोकांक तांचे पुरविले वाठार म्हळ्यार 'उभयजंगातीर' 
हांगासावन पळून वचचें पडलें. तेन्ना ग्रंथाची मूळावी प्रत शेणली. 
ताका लागून ग्रंथाची परतून रचना करप गरजेचें जालें. पंथातल्या 
जायत्या जाणांक ह्या ग्रंथातल्यो साबार 'लीळा' तोंडपाठ आशिल्लयो. | 
हिराइसा वा हिरांबा हिका सगळ्या सगळ्यो लीळा मुळाव्या रुपांत 
पाठ आशिल्लयो. तिच्या आदारान परशुराम बास हाणें “सोदनी' करून 
ग्रंथाची पुनर्रचणूक केली. ताची ही सोदनी पयली आनी ग्रंथाचो दुसरो 
पाठ ताचो हो वावर “पिढीपाठ* ह्या नांवान वळरवतात. आयज जो 
बाळबोधग्रंथ उपलब्ध आसा तो ह्याच पाठाचें रूप जावन आसा. फुडें 
अशी सोदनी करपाचो वावर जायत्या जाणांनी फुडें व्हेलो. तातुंतल्यान 
आयच्या स्वरुपांतलो ग्रंथ सिध्द जायत गेलो. ह्या ग्रंथाचे विंगड 
विंगड स पाठ आसात - ते म्हळ्यार : १) म्हाइंभटान बरयल्लो मुळावो 
ग्रंथ (इ.स. सुमार १२८३), २) परशुराम बासाचो “पिढीपाठ' (इ.स. 
सुमार १३१३), ३) शिवबासान तयार केल्ली “पिढीपाठा'ची सोदनी 
(इ.स. सुमार १४०३), ४) नागनाथबासान तयार केल्ली सोदनी 
(इ.स. सुमार १४0३), ५) दत्तोबास तळेगावकर हांणी तयार केल्ली 
सोदनी (इ.स. सुमार १४२८) आनी ६) वाइंदेशकर हाणें तयार केल्ली 
सोदनी. 


ह्या पाठांमदलो पयलो मूळ पाठ आज अस्तित्वांत ना. 
उरिल्लया पांच पाठांतल्या पयल्या तीनूच पाठांक पंथांत मान्यताय आसा 
जाल्यार निमाण्यां दोन पाठांक पंथ प्रमाण पाठ मानीना. 

"चरित्र - आबाब' ह्या महानुभाव ग्रंथाप्रमाण चवथी सोदनी 
मुरारीमल्ल हाणें इ.स. सुमार १५८८ ह्या वर्सा केल्या म्हणपाचें कळीत 
जाता. दोतोर वि.भि. कोलते हाणें ह्या ग्रंथाची विंगड विंगड २५ 
हातबरपां हातासलीं अशी म्हायती मेळटा. ताणें ह्या हातबरपाची 
विभागणी तीन पाठांतल्यान केल्या ती अशी - (१) आमूनाय वा 
पिढीपाठ (२) तळेणावकर पाठ आनी (३) वाइंदेशकर पाठ. 

ह्या ग्रंथाक पंथामदी धर्मीक म्हत्व आशिल्लयान 'रवालसेयाच्या 
घाडी' सारकिल्या वा अन्य तसल्या संकटांक लागून हो ग्रंथ नश्ट 
जांवचो न्हय तेचवरी हेर लोकांच्या हातात पडून ह्या ग्रंथाची पवित्रताय 
नश्ट जांवची न्हय हाका लागून पंथाच्या हेर वाङ्मयाचे वांगडा 
पंथाच्या जाळवणदारांनी हो ग्रंथ पंथाच्या सांकेतिक लिपयेंतल्यान 
तिगोवन दवरलो. ह्या ग्रंथा फुडें जे जायते पाठभेद उप्रासले ताचें हेय 
एक कारण जावं येता, 

महानुभाव पंथामदीं ह्या ग्रंथाक घर्मीक म्हत्व आसाच पूण | 
तेभायर ह्या ग्रंथाक विंगड विंगड ज्ञानशारवांच्या अभ्यासारवातीरूय 
म्हत्व आसा म्हणपाचें सिध्द जालां. हो ग्रंथ म्हळ्यार फकत 
श्रीचक्रधरस्वामीचें चरित्र वा आत्मचरित्रूच उरना तर त्याकाळावयल्या 
सबंद महाराष्ट्र देशाचे चरित्रचित्रूय तातुंतल्यान रंगारुपाक आयिल्लं 
दिश्टी पडटा. श्रीचक्रधरस्वामीचो संचार गोदावरी न्हंयेच्या दोनूय 

घडांवयल्या वाठारांतल्या सगळ्या थरांतल्या लोकांमदी आशिल्लो. 
ताकालागून ताचें चरित्रचित्रण ह्या विंगड विंगड लोकांच्या चित्रणाबगर 
पुराय जायना. ते ज॑य जंय जेल्ले थंयच्या विंगड विंगड समाजाच्यो 
बालिरीती, चाल - चलणूक, सणवार, एकव्रतां, उत्साव, उपास - 
पास, देव - देवपणां, गाव - गांवपणां, वेपार - उदीम, कामधघंदो, 
भाचार - विचार, शिकप - सवरप, गुन्यांव, कायदोकानून, भेस - 
गास, शेता - भातां, रवावप - जेवप, सोवळें - होवळें, वजन - माप, 
वैंगड विंगड संस्कार सुवाळे, समज, श्रम, विश्वास, श्रध्दा, भक्ती, 
र्म - पंथ, आदी जायत्या जजालींचें चित्र आमच्या मुरवार उबें रावता. 
दव काळावयल्या समाजाच्या समाजीक आनी संस्कृतीक जीविताचो 
[भ्यास करपी तेचवरी भाशाविज्ञानिक हांकां हो ग्रंथ म्हळ्यार मुळावो 
गदार थारता. ह्या ग्रंथाची भास ही त्या काळावयली वेव्हारीक मराठी 
गस आशिल्लयान आनी ताचें स्वरुप गद्य ग्रंथाचे आशिल्लयान ते 
[शेचें पातयेवपासारकें रूप - जें आमकां ज्ञानेश्वरी सारक्या काव्य 
थात लेगीत पळोवंक मेळप शक्‍य ना - पळोवंक मेळटा. 
जे पद्दतीन हो ग्रंथ सिध्द जायत गेलो तें पळयल्यार ती 
क “संशोधन प्रक्रिया' आशिल्लयाची गवाय मेळटा आनी हाका लागून 
ीचक्रधरस्वामीची वाड्मयीन मूर्त इतलीच विशेशताय ताची उरना, 
र तो मराठी भाशेंतलो, देशी भाशेंतलो, पयलो “शोधप्रबंध” म्हणूं 
ता. ह्या भायर ह्या ग्रंथाची व्हडवीक सांगपी जाल्यार तो मराठी 
शेंतलो पयलो चरित्रग्रंथ, पयलो आत्मचरित्र ग्रंथ, पयलो इतिहास 
थ, पयलो संकलन ग्रंथ, पयलो संपादीत ग्रंथ, दुसरे भाशेंत 
नुवादीत जावपाचो मान फाव जाल्लो पयलो मराठी ग्रंथ, मुरवार वचून 
यत्या ग्रंथांक जल्माक घालपी ग्रंथ, अशी साबार रवाशेलपणां ह्या 
थाक लाबल्यांत. 
ह्या ग्रंथान महानुभाव वाङ्मय निर्मणेक प्रेरणा दिली. तेचवरी 
शी वा प्राकृत भाशेंतल्यान, मराठी भाशेंतल्यान, गद्य ग्रंथरचना 
पाकूय प्रेरणा दिली. ह्या ग्रंथाच्या कुसव्यांतल्यान सूत्रपाठ, दृश्टांतपाठ, 
ानपोथी आदी महानुभाव पंथाचे धर्मीक ग्रंथ जल्माक आयले. ह्या 
यातल्या कांय 'लीळां'चो अनुवाद 'रत्नमालास्तोत्र' ह्या नांवान 
स्कृतांतल्यान जालो. अशेतरेन हो ग्रंथ म्हळ्यार गद्य मराठी 
ङ्मय संततीचो आदीपुरूस थारता. 
- बाळकृष्ण गं. कानोळकार 


इस, विल्यम आर्थर : (जल्मः २३ जानेवारी १९१५, सेंट 
[सिया - वेस्ट इंडीज). 

नामनेचो ब्रिटीश अर्थशास्त्रज्ञ. १९७९ च्या अर्थशास्त्र विशयाच्या 
ल पुरस्काराचो सहविजेतो. ताचे आवयचें नांव इडा लुइझा लुइस 
नी बापायचें नांव जॉर्ज फेर्दिनांद. ताचे बायलेचें नांव ग्लॅडिस 
एन्स. ताचें शिक्षण लंडन अर्थशास्त्र संस्थेत जालें. ताणें बी. कॉम; 

लुइस, विल्यम आर्थर 


पीएच्‌.डी. तशेंच एलूएल्‌.डी, ह्यो पदव्यो घेतल्यो, हेच संस्थेत १९३८- 
४८ वर्सा ताणें अधिव्यारव्यातो म्हणून आपले अध्यापकीय कारकीर्दीक 
सुरवात केली. १९४८ - ५८ त ताणें मँचेस्टर विद्यापिठांत अर्थशास्त्राचो 
प्राध्यापक म्हणून काम केलें. वॅस्ट इंडीज विद्यापिठांत ताणें पयलीं 
प्राचार्य आनी उपरांत उपकुलगुरू म्हणून काम पळयलें (१९५९ - 
६३). १९६३- ८३ अर्शी सुमार वीस वर्सा तो अमेरिकेच्या सयुक्त 
संस्थानांतल्या प्रिन्स्टन विद्यापिठांत अर्थशास्त्राचो प्राध्यापक आशिल्लो. 
फुडें ह्याच विद्यापिठांत तो गुणश्री प्राध्यापक म्हणून काम करूंक 
लागलो. मदल्या काळांत लुइस हो कॅरिबियन विकास बँक (१९७० 
7 ७३), तशेंच कॅरिबियन संशोधन परिशद ह्या संस्थांचो अध्यक्ष 
आशिल्लो. हेभायर तो अमेरिकन तत्त्वज्ञान संस्था, अमेरिकन अकॅडेमी 
ऑफ आर्ट्स अँड सायन्सीस ह्या संस्थांचो अनुक्रमान अध्यक्ष आनी 
सन्मान्य वांगडी आशिल्लो. १९७९ वर्सा अर्थशास्त्र विशयाचो नोबॅल 
पुरस्कार ताका आनी थिओडोर डब्ल्यू. शुल्ट्झ ह्या अमेरिकन 

अर्थशास्त्रज्ञाक वांटून मेळळो. हाचेभायर ताका लंडन (१९८२), येल 

(१९८३) आनी हार्वर्ड (१९८४) ह्या विद्यापिठांकडल्यान अर्थशास्त्र 

विशयांतल्यो मानादीक डॉक्टरेट पदव्यो मेळळयात. 

१९५४ वर्सा ताणें अर्थीक विकासाविशीं 'अमर्यादीत कश्टपुरवण 
सिध्दांत' मांडलो. ताच्या मतान अर्थक विकास आनी विकास ह्यो 
एकाच अर्थाच्यो संज्ञा आसात. काटकसरीचे यत्न, उत्पादनारवातीर 
वाडिल्लया गिन्यानाचो वापर आनी दर मनशा फाटल्यान साधनसामग्रेंत 
वाड अशो विकासाच्यो तीन मुरेल गरजो आसून अर्थीक क्रियांक 
ऊर्बा दिवपाक आनी तांकां परावृत्त करपाक शासनाचो म्हत्वाचो वांटो 
आसा, अशें ताचें मत आसा. हुशार शासनकर्त्याकडल्यान ऊर्बा 
मेळळेबगर रवंयचेंच राश्ट्र उदरगत करूंक शकना. विकासात्मक 
नियोजन साध्य करपाचें आसल्यार तेखातीर कार्यक्षम भ्रश्‍्टाचार 
नाशिल्ल्या नितळ प्रशासनाची गरज आसता. फाटसारि्लया राशट्रांनी 
अशें प्रशासन आसप खूब कठीण. हाका लागून शासनांनी निरंकूश 
अर्थवेव्हारांचें धोरण आपणावंक जाय कारण तांच्या मतान समंजस 
राजकारण आनी सम्यक लोक प्रशासन ह्या दोगांयचेर नियोजनाचें 
जैत आदारिल्लें आसता. 

जगभर आर्थर लुइस हाका सर्जनशील प्रायोगिक विद्वान 
म्हणून वळरवतात. ताचें लक्ष अर्थीक समृध्दीचें मूळस्थान, शेतजमीन 
हांचेर थिरावल्लें दिसता. सवंयचेय अर्थवेवस्थेंतलें मानवी भांडवलाचें 
आसपी म्हत्व, तेच भाशेन अल्पविकसीत राश्ट्रांतलें कृशिकार्याचें 
म्हत्व ह्यो दोनूय गजाली ताच्या लिखवाणांतल्यान दिसतात. अविकसीत 
तशेंच विकसनशील देशांचीं विकासाविशीर्ची धोरणा थारावपाविशी संयुक्त 
राश्ट्रां, संवसारीक बँक तेच भाशेन अक्टाड ह्या संस्थांचेर आपलो 
छाप उदेवपी कांय मेजक्या अर्थशास्त्रांभितर लुईसाचो आस्पाव जाता. 
आपल्या विंगड विंगड ग्रंथांवरवीं ताणें हो भोवमान मेळयला. 


लुझियदश 


ताचे ग्रंथ अशे आसात - (१) इकॉनॉमिक सर्व्हे : १९१८ 
_ ३९ (१९४९); (२) ओवरहेड कॉस्ट्स (१९४९); (३) द थिअरी 
ऑफ इकॉनॉमिक ग्रोथ (१९५५); (४) पॉलिटिक्स इन वॅस्ट आफ्रिका 
(१९६५); (५) डॅव्हलपमेंट प्लॅनिंग (१९६६); (६) रिफ्लॅकशन्स 
ऑन द इकॉनॉमिक ग्रोथ ऑफ नायजेरिया (१९६८); (७) सम 
आस्पॅक्ट्स ऑफ इकॉनॉमिक डॅव्हलपमेंट (१९६९); (८) ट्रॉपिकल 
इॅव्हलपमेंट; १८८०- १९१३ (१९७१); (९) द इव्होलूशन ऑफ द 
इंटरनॅशनल इकॉनॉमिक ऑर्डर (१९७८); (१0) ग्रोथ अँड फ्लक्चुएशन्स 
१८७0- १९१३ (१९७८); (११) रेशियल कॉन््लिक्ट अँड इकॉनॉमिक 
डेव्हलपमेंट (१९८१). ह्या ग्रंथांतल्यो “द थिअरी ऑफ इकॉनामिक 
ग्रोथ” ह्या ग्रंथाक लागून ताका संवसारभर नामना मेळळी आनी 
ताका १९७९ चो नोबॅल (अर्थशास्त्र) पुरस्कार फावो जालो. हाचे 
भायर ताणें खुबशे मोलादीक सोदनिबंद आनी लेख खबरांपत्रांनी 


आनी नेमाळ्यांनी उजवाडायल्यात. 
- कों. वि. सं. मं. 


लुझियदश : ुर्तुगालाचे राशट्रीय महाकाव्य, श्रेशठ पुर्तुगेज कवी 
लुईशद कामोंयश (१५२४ - ८0) हो ताचो कर्तो. लुझियदश ह्या 
उतराचो अर्थ 'लुझुचे पूत' वा 'पुर्तुगेज'. लुझितानिया हें पर्तुगालाचें 
लॅटीन नांव. लुझू हो ताचो मिथ्य कथात्मक नायक. 'ओताव्हा रिमा' 
हँ वृत्तान बरयल्लया ह्या महाकाव्याची वट्ट पद्यसंरव्या १,१0२ आसून 
ती धा सर्गांनी विभागिल्ली आसा. 
वाश्कु द गामाची उदकांतली भोंवडी आनी ताचें भारतांत 
आगमन ह्या विशयाचे चौकटेंत पुर्तुगालच्या पुराय इतिहासांतले 
उज्वल रवीण कवीन ह्या महाकाव्यांत चित्रीत केल्ले आसात. किरिस्तांव 
धर्माच्या दुस्मानांचेर पुर्तुगालान मेळयल्लया जैताचें वर्णन करतना 
कवीचो अभिमान प्रभावीपणान प्रतीत जाता, लुझियदश हें किरिस्तांवी 
महाकाव्यय म्हणूं येता. पूण पेगन मिथ्य कथांच्या संवसाराचे रंगूय 
हांगा ठळकपणान दिश्टी पडटात, 
ह्या महाकाव्याचो रिचर्ड फॅन्‌शॉन केल्लो इंग्लीश अणकार 
१६५५त उजवाडाक आयलो. जे.डी. एम्‌, फोर्ड हाणें लुझियदश मूळ 
पुर्तुगेज संहिता इंगलीश टिपांसयत उजवाडायला (१९४६). 
| - कों, वि. सं. मं. 


लुटुली, आल्बर्ट जॉन : (जल्म : १८९८, सॉलूशी - 
ऱ्होडेशिया; मरणः २१ जुलय १९६७, ग्रूटव्हिल). 

दक्षिण आफ्रिकेंतलो अहिंसावादी फुडारी, वर्णदुस्वासाचो 
विरोधक आनी १९६0 वर्साच्या शांततायेच्या नोबॅल पुरस्काराचो पयलो 
आफ्रिकन मानकरी. 

-होडेशियेंतल्या एका रवेड्यांत किरिस्तांव झूलू जमातींत 

कोंकणी विश्वकोश : ४ 


जल्मल्लया लुटुलीचें मूळ कुटूंब ग्रूटव्हिल (द दरबान)चें आसून ताचो 
बापूय जॉन बन्यन दुभाशाचें आनी आवय कांय काळ कपडे धुवपाचें 
काम करताली. बापायच्या मरणा उपरांत (१९0८) आवयन आनी 
चुलत्यांनी लुटुलीक शिक्षण दिवन व्हड केलो. 
नातालांतल्या मिशन स्कुलांतल्यान शिक्षण घेवन ताणें 
अमेरिकन बोर्ड मिशन म्हाविद्यालयांतल्यान अँडम्स पदवी घेतली 
आनी थंयच १९२१ वर्सा ताणें अध्यापकाची नोकरी धरली. १९२७ 
वर्सा तो सहाध्यायी शिक्षिका जाकेरुन्या भोंगू हिचेकडेन लग्न जालो. 
थंयच्या ताच्या पंदरा वसाँच्या अध्यापनाच्या काळांत ताणें १९२८ वर्सा 
आफ्रिकन शिक्षक संघटनेचो सचिव आनी १९३२ वर्सा अध्यक्ष म्हणुनूय 
काम केलें. फुडें झुलूप्रथेप्रमाण तांच्या घराण्याकडेन जमातीचे मुरवेलपद 
आयलें आनी १९३६ वर्सा ताणें जमातींतल्या जाण्ट्यांचे इत्सेप्रमाण ते 
आपणायलें. ह्या काळांत ताणें जमातींतर्ली खूब कामां केली. 
१९४५ वर्सा तो आफ्रिकन राष्ट्रीय काँग्रेस हे संघटनेचे 
सक्रीय वांगडी जालो. दक्षिण आफ्रिकेतल्या गोऱयांचे वंशीक फथक्वसनाच्य 
यत्नांक ताणें अहिंसात्मक मार्गांनी विरोध केलो. तेन्ना जमातीचे 
मुखेल ह्या ताच्या पदाक शासनाची मान्यताय ना, ह्या तचे 
१९५२ वर्सा ताका पदावयल्यान काडलो. त्याच वर्सा तो आफ्रिकन 
राश्ट्रीय काँग्रेसच्या अध्यक्षपदाचेर वेंचून आयलो. | 
आफ्रिकन राष्ट्रीय काँग्रेसीचो मूळ हेत मानवी हक्काच 
राखण करप हो आशिल्लो. दक्षिण आफ्रिकेत काळ्यांक 
हक्क न्हयकारून तांचे खाजगी जिणेचेरूय प्रतिबंध घाल्ले. 
रितीन चलत आयिल्लया काळे आनी गोरे हांच्या संघर्शांतलो म 
सोंपोवपारवातीर दोगूय मानवतेच्या नात्यान कशे बांदिल्ले आसात 
पटोवन दिवपारवातीर लूटुलीन खूब यत्न केले. ताणें काळ्या लोकांच्ट 
मानवी हक्कांसवातीर मोहीम आंखली. तेरवातीर लुटुलीच 
हालचालींचेर खर निबँद घाले. कांय वर्सा ताका बंदरवणूय भोग 
पडली. आपार्थायड (वर्णदुस्वास) कायद्याआड निदर्शनां करप्य 
शार्पव्हिल हांगा शासनान कत्तल केली आनी आफ्रिकन काँग्रेस 
बंदी घाली. शांतिकाय आनी अहिंसात्मक लड्यारवातीर 
१९६0 वर्साचो शांततायेचो नोबॅल पुरस्कार फावो जालो. हाचे उप 
ताका ग्लासगो विद्यापिठांत कुलमंत्रिपद दिलें. पूण ह्या पदाचेर हर 
रावपाक ताचेर बंदी घाली. 
ताणें खूब स्फूट लिरवाण केलां. ताची आपजीण 'लॅट 
पिपल जो' एकाच वेळार ग्रेट ब्रिटनांत आनी दक्षिण अ 
उजवाडा आयल्यो (१९६२). शासनाच्या राजद्रोहाच्या आरोपार 
ताका नजरकैदेत दवरिल्लो. ग्रूटव्हिल हांगाच्या रेल्वे अपघातांत त 
मरण आयले. 


- कों. वि. सं 


कोंकणी विश्वकोश : ४ 


लुर्या, साल्वादॉर एडवर्ड : (जल्म: १३ ऑगस्ट १९१२, 
तुरिन - इटली; मरण : ६ फेब्रुवारी १९९१, लॅक्झिंग्टन - मॅसेच्युसॅट्स), 
यंत्रणा आनी आनुवंशिकी संरचना हेसंबंदींच्या सोदारवातीर ताका 
मॅक्स डेल्ब्यूक आनी आल्फ्रेड द हेर्शी हांचेवागडा १९६९च्या 
शरीरक्रियाविज्ञान वा वैजकी विशयाचो नोबॅल पुरस्कार मेळळो. ताचे 
सूक्ष्मजंतूभक्षींक (१०९) म्हळ्यार सूक्ष्मजंतूचेर संक्रमण करपी 
व्हायरसांक जावपी सूक्ष्मजंतूंच्या विरोधाविशींचें संशोधन रेणवीय 
जीवविज्ञानांत म्हत्वाचें थारलां. 
ताणें तुरिन विद्यापिठांत शिक्षण घेवन १९३५ वर्सा एम्‌.डी. 
पदवी घेतली. पॅरिसांतले इन्स्टिट्यूट ऑफ रेडियम हे संस्थेत १९३८ 
- ४0 त संशोधन अधिछात्र म्हणून काम करतकच तो अमेरिकेक 
गेलो. थंय ताणें कोलंबिया विद्यापिठांत शस्त्रक्रियात्मक 
सूक्ष्मजंतुविज्ञानंतलो संशोधन सहाय्यक (१९४० - ४२), इंडियाना 
विद्यापिठांत सूक्ष्मजंतुविज्ञानाचो निदेशक (१९४३ - ४५), सहाय्यक 
प्राध्यापक (१९४४ - ४७) आनी सहयोगी प्राध्यापक (१९४७ - ५0), 
इलिनॉय विद्यापिठात सूक्ष्मजीवविज्ञानाचो प्राध्यापक (१९५०-५९), 
मॅसेंच्युसॅट्स इन्स्टिटयूट ऑफ टॅक्नोलॉर्जीत सूक्ष्मजीवविज्ञानाचो 
प्राध्यापक (१९५९-६४) आनी जीवविज्ञानाचो सेजविक प्राध्यापक (१९६४ 
` ७0) ह्या पदांचेर ताणें काम केलें. १९७० वर्सा मॅसॅच्युसॅट्स 
इन्स्टिटयूट ऑफ टॅक्नोलॉजीच्या जीवविज्ञान विभागांत इन्स्टिट्यूट 
आध्यापकपदाचेर ताची नेमणूक जाली. १९६५ वर्सा सावन तो साल्क 
इन्स्टिटयूट फॉर बायॉलॉजिकल स्टडींत अनिवासी अधिछात्र आशिल्लो. 
)९७२ सावन मॅसॅच्युसॅट्स इन्स्टिटयूट ऑफ टॅक्नोलॉजीच्या सँटर 
फॉर कॅन्सर रिसर्चाचो संचालकूय आशिल्लो. १९४२ - ४३ वर्सा तो 
हाण्डरबिल्ट आनी प्रिन्स्टन विद्यापिठांत गुगेनहाय अधिछात्र आशिल्लो. 
१९४७ वर्सा ताणें अमेरिकेचें नागरीकत्व आपणायलें. ताणें १९६३ - 
४ वर्सा पॅरिसांतल्या पाश्चर इन्स्टिट्युटांत काम केलें. अमेरिकेंत 
थलांतर करचेपयलीं ताणें पाश्चर इन्स्टिट्युटांत सूक्ष्मजंतूभक्षी 
मंशोधनाच्या तंत्रांचो अभ्यास केलो. अमेरिकेंत वतकच डेल्ब्यूक 
शचेकडेन ताची वळरव जाली आनी ताचेवतीन लुर्याचो, व्हायरस 
वप्रतिकृतिजननासंबंदींच्यो अडचणी सोडोवपाच्या कार्याक आपून घेतिल्ल 
अमेरिकन फाज ग्रुप हे संघटनेकडेन संबंद आयलो. १९४२ वर्सा ताणें 
ुध्मजंतूभश्षी कणाचो इलेक्ट्रॉन सूक्ष्मालेख म्हळ्यार इलेक्ट्रॉन 
क्ष्मदर्शकान घेतिल्लें छायाचित्र मेळयलें. 
| नोबॅल पुरस्काराभायर ताका लेपेटिक इनाम (१९३५), 
घी इनाम (१९६१) आनी लुइझा ग्रॉस हॉर्पिट्झ इनाम (१९६९) हे 
रिस्कार मेळळे. तो नॅशनल अँकॅडेमी ऑफ सायन्सीस, अमेरिकन 
किंडेमी ऑफ मायक्रोबायॉलॉजी, अमेरिकन सोसायटी ऑफ 
गयक्रोबायॉलॉजी (अध्यक्ष १९६७- ६८), जेनेटिक्स सोसायटी ह्या 

लेअन, झां मारी प्येअर 


नामनेच्या वैज्ञानिक संस्थांचो वांगडी आशिल्लो. 

जीवविज्ञानाचो एक फांटो म्हणून व्हायरस विज्ञानाचें विवरण 
करपी जनरल व्हायरॉलॉजी (१९५३) हो ग्रंथ ताणें बरयलो, 'लायफ 
: अन अनफिनिश्ड एकस्परिमँट (१९७४) ह्या ताच्या ग्रंथाक नॅशनल 
बुक अवॉर्ड मेळळें, जर्नल ऑफ बॅक्टिरिऑलॉजी, एक्स्परिमँटल 
सॅल रिसर्च, जर्नल ऑफ मॉलिक्युलर बायॉलॉजी ह्या कितल्याशाच 
विज्ञानीक नेमाळ्यांचो तो संपादक वा संपादकी मंडळांचो वांगडी 
आशिल्लो. 

- कों. वि, सं. मं. 


लेअन, झां मारी प्येअर : (जल्म : 50 सप्टेंबर १९३९ 
रोशइम - फ्रांस), 

फ्रेंच रसायनशास्त्रज्ञ. सजिवांतल्या सैमीक प्रथिनांची कार्या 
करपी, पूण उण्या रेणूभाराची आनी संरचना उणी घुस्पागोंदळाची 
आशिल्लीं द्रव्यां (रेणू) संश्लेशीत म्हळ्यार कृत्रीम रितीन तयार 
करपाचे नदरेन ताणें मोलादीक संशोधन केलें. सजिवांतल्या महत्वाच्या 
प्रक्रियांचे आनी जीवद्रव्याच्या वर्तनाचे तशाक तशें अनुकरण (नक्कल) 
करपी रेणू (संयुगां) तयार करप आनी तांचो वेव्हारांत उपेग करून 
घेवप हेविरशी म्हत्वाचें संशोधन केलें. तेखवातीर ताका जे. क्रॅम आनी 
चार्ल्स जे. पेडरसेन हांचे वांगडा १९८७ वर्साचो रसायनशास्त्राचो 
नोबॅल पुरस्कार वांटून मेळळो. ह्या तिगांयच्या संशोधनांतल्यान 
रासायनिक आनी जेव क्रियांतल्या रेणूंच्या आकाराचें म्हत्व समजलें. 
म्हळ्यार अपेक्षीत विक्रिया आनी क्रिया सुरू जावंचेपयलीं रेणूंचे 
आकार एकमेकांक पूरक आनी चपरवल आसचे पडटात. ह्या तिगांयनी 
अशो रेणवीय चावयो कृत्रीम रितीन तयार केल्लयो आसून 
रसायनशास्त्रांत एक नवो पांवडो घालो. ह्या येजमान - सोयरो (होस्ट 
- स्ट) वा अधिरेणवीय (सुप्रा वा अँक्स्ट्रा - मोलिक्युलर) रसायनशास्त्र 
म्हण्टात. 

लेअन हाचें शिक्षण स्ट्रॅसबर्ग विद्यापिठांत जालें. थंयसावन 
१९६३ वर्सा ताणें विज्ञानांतली डॉक्टरेट पदवी घेतली. उपरांत १९६३ 
- १९६४ वर्सा तो हार्वर्ड विद्यापिठांत संशोधन सहाय्यक, १९६६ - 
१९७० त तो स्ट्रॅसबर्गांतल्या लुई पाश्चर विद्यापिठांत रसायनशास्त्राचो 
सहप्राध्यापक, १९७० वर्सा सहयोगी प्राध्यापक आनी १९७० - १९७९ 
ह्या काळांत प्राध्यापक आशिल्लो. १९७९ वर्सासावन तो कॉलेज द फ्रांस 
(पॅरिस) हातूंत रसायनशास्त्राचो प्राध्यापक म्हणून काम करूंक 
लागलो. हेभायर ताणें १९७२ आनी १९७४ वर्सा हार्व्हर्ड, १९७७ वर्सा 
ई. टी. एच्‌. झुरिक, १९८४ वर्सा कँब्रिज आनी १९८६ वर्सा बार्सेलोना 
ह्या विद्यापिठांनी अभ्यागत प्राध्यापक म्हणून काम केलां. 

लेअन आनी क्रॅम हांणी प्रोटिएज, एटीपीएज आनी 
ट्रांससायक्लेज ह्या एंझायमांचीं कांय प्रमाणांत नक्कल करपी येजमान 


लेअव्हि - माँतँल्चिनी, रीता 


रेणय तयार केल्यात. लेअन हाणें कार्बनी आदारद्रव्य आनी धातुंचें 
आयन हांची जटील संयुगां तयार केल्यांत. ताचेपसून महारेणू तयार 
करूं येतात. आदारद्रव्याची संरचर्ना आनी विक्रियेचो प्रकार हांचेवतीन 
पडपी शिमो महारेणुचेर पडनात. तेखवातीर रसायनां (संयुगां) चड 
बारीकसाणेन वेगरळीं करूं येतात. लेअन हाच्या संशोधनाक लागून 
आयनोफोर ह्या संयुयांची क्रिया कशी जाता हें चड स्पश्ट जालें. 
'ताका खूबशा संस्था - संघटनांच्या वांगडीपणाचों भोवमान 
फावो जालो. ताणें २५० परस चड संशोधनात्मक लेख विंगड विंगड 


नेमाळ्यांतल्यान बरयले. 
- कों, वि. सं. मं. 


लेअव्हि - माँतॅल्चिनी, रीता : (जल्म : २२ एप्रिल | 


१९0९, तुरिन, इटली). 

इटालियन अमेरिकन बायल जीववैज्ञानिक. १९८६ चो 
शरीरक्रियाविज्ञान वा वैजकी विशयांतलो नोबॅल पुरस्कार तिका आनी 
अमेरिकन जीवरसायनशास्त्रज्ञ स्टॅनली कोएन हाका तांच्या अनुक्रमान 
तंत्रिका (मज्जा) आनी अधिचर्म वृध्दी घटकांच्या सोदाखातीर वांटून 
मेळळो. 

तिणें १९३६ वर्सा तुरिन विद्यापिठाची एम्‌. डी. पदवी घेतली. 
तंत्रिकाविज्ञान आनी मनोदोशचिकित्सा ह्या विशयांतलो तीन वर्सांचो 
अभ्यास पुराय करून १९४० वर्सा तिणें त्याच विद्यापिठाची रवाशेली 
पदवी घेतली. मजगतीं १९३६ - १९३८ त तिची तुरिन विद्यापिठाच्या 
तंत्रिकाविज्ञान आनी मनोदोशचिकित्सा विभागांत साहाय्यिका म्हणून 
नेमणूक जाली. पूण ती ज्यू धर्मीय आशिल्लयान तिका त्या पदावयल्यान 
काडली. उपरांत १९३८ - १९४0 त ब्रुसेल्स (बेल्जियम) चे तंत्रिकाविज्ञान 
संस्थेत तिणें काम केलें. पूण जर्मनीन बेलिजियमाचेर आक्रमण करतकच 
ती परत इटलीक आयली. १९४० - १९४३ ह्या काळांत तिणें पिमाँतांतल्या 
आपल्या घराकडेबूच एक ल्हानशें संशोधन केंद्र सुरू केलें, १९४३ - 
१९४४ त जर्मनीन इटलीचो ताबो घेतकच ती फ्लॉरैन्सांत भूंयगत 
जाल्ली. १९४४ - ४५ त तिणें इटालियन निर्वासितांचे छावणेंत अमेरिकन 
लश्करावांगडा वैज म्हणून काम केलें. झूज सोंपतकच १९४५ - ४७ 
त ती तुरिन विद्यापिठाचे इन्स्टिट्यूट ऑफ अॅनाटॉमी हे संस्थेत 
साहाय्यिका आशिल्ली. १९४७ - ५१ त तिणें अमेरिकेतल्या सेंट 
लुइसांतल्या वॉशिंग्टन विद्यापिठांतल्या प्रणिविज्ञान विभागांत व्हिक्टर 
हॅम्बर्णर हाच्या मार्यदर्शनारवाल संशोधन साहाय्यिका म्हणून काम 
केलें. ते उपरांत १९५१ - ५८ ह्या काळांत ती थंयच सहयोगी 
प्राध्यापिका आनी १९५८ - ६१ त प्राध्यापिका जाली. 

१९५६ त ती अमेरिकेची नागरीक जाली पूण १९६१ वर्सा 
ती इटलीक परत गेली आनी थंय इन्स्टिट्यूट ऑफ सॅल्यूलर 
बायोलॉजी हे संस्थेंत जेश्ठ वैज्ञानिक म्हणून काम करूंक लागली. 


४५२ 

१९६१ - ६९ त तिणें वॉशिंग्टन विद्यापीठ आनी रोमांतल्या इंश्तितुतू 
द सानिता हांच्या संयुक्त विद्यमानान एक संशोधन कार्यावळ प्रस्थापित 
केली. १९६९ - ७९ ह्या काळांत ती रोमांतले नॅशनल काउन्सिल 
ऑफ रिसर्चच्या कोशिका जीवविज्ञान प्रयोगशाळेची संचालिका आशिल्ली. 
१९६९ - ७७ त वॉशिंग्टन विद्यापिठांतल्या जीवविज्ञान विभागांत 
प्राघ्यापिकाय आशिल्ली आनी थंयच १९७७ वर्सासावन ती गुणश्री 
प्राध्यापिका म्हणून काम करूंक लागली. १९७९ - ८४ त ती नॅशनल 
काउन्सिल ऑफ रिसर्च कोशिका (पेशी) जीवविज्ञान प्रयोगशाळेत 
पुराय वेळ संशोधिका आशिल्ली. थंयच १९७९ वर्सासावन ती सोयरी 
प्राध्यापक म्हणून काम करूंक लागली. 
कृंतक (भक्ष्य कुरतडपी) प्राण्यांतल्या अधोहनू लाला ग्रंथी 
हो अर्बुद आनी सोरपावौरव हांचेपरसूय एनजीएफचो चड विपूल 
उद्‌गम आशिल्लयाचें १९५९ वर्सा समजलें. लेअव्हि - माँतॅल्‌चिनी 
आनी कोएन हांचे सोद हो विकसन तंत्रिका जीवविज्ञानांतलो एक 
म्हत्वाचो पांवडो थारलो. हाका लागून तंत्रिका विकासांतल्या यंत्रणांचो 
सोद घेवपारवातीर रासायनिक निश्चित केल्लो संकेत पदार्थ पयलेच 
खेपे वापरप शक्य जालें. लेअव्हि माँतॅलूचिनी हांणी हाचे उपरांतूय 
एनजीएफ संबंदींचें संशोधन फुडें चालू दवरलें. १९७५ उपरांत 
बरेचशे वृध्दी घटक (देखीक - इंटरल्युकीन - २, सोमॅटोमेडीन 
विंगड विंगड संशोधक पंगडांनी सोदून काडले आनी तांणी लेअव्हि 
माँतॅलूचिनी तशेंच कोएन हांणी विकसीत केल्लया मार्गाचोच ताचेखातीर 
उपेग केलो. 
लेअव्हि - माँतेॅल्‌चिनी हिका नोबॅल पुरस्कारासयत एफ 
ओ. श्मिट पुरस्कार (१९८१), लुइस रोझेनटिएल पुरस्कार (१९८२), 
इमॅजिन इटॅलिया (१९८३), लुइझा ग्रॉस हॉरविट्झ पुरस्कार (१९८३) 
आल्बर्ट लाश्कर पुरस्कार (१९८६) हे भोवमान मेळळ्यात. तर्शैच 
तिका अप्साला विद्यापीठ (स्वीडन, १९७७), व्हाइट्समान इन 
ऑफ सायन्स (इझ्राएल, १९७८), सेंट मेरी कॉलेज (इ 
१९८0) आनी वॉशिंग्टन विद्यापिठाची वैजकी शाळा (१९८२) हां 
डॉक्टरेट पदव्यो भेटयल्यात. अमेरिकेची नॅशनल अकॅडेमी ओं 
सायन्सीस (१९६८) आनी अकॅडेमी ऑफ आर्द्स अँड सायन्स 
(१९६६), फ्लॉरैन्साची अकॅडेमी ऑफ आर्ट्स अँड सायन्सीस (१९८ 
तशेंच हेर मानादीक वैज्ञानिक संस्थांची ती वांगडी आशिल्ली.. 
- कों. वि. सं. 


लेआँटिएफ, वॅसिली : (जल्म : ५ ऑगस्ट १९०६, ३ 
पीटर्झबर्ग - लेनिनय्राड). 

नामनेचो अर्शशास्त्रज्ञ. जल्मान तो रशियन पूण 
अमेरिकेचें नागरीकत्व आपणायल्ले. निवेशउत्पाद विश्लेशण तंत्र 
जनक म्हणून वॅसिलीक १९७३ चो अर्थशास्त्र विशयांतलो नो 

पुरस्कार फावो जालो. 
वॅसिलीन १९२१ वर्सा सेंट पीटर्झबर्गच्या एका थळाव्या 
माध्यमिक विद्यालयांतल्यान पदवी घेतली आनी तो लॅनिनग्राड 
विद्यापिठांत गेलो. चार वर्सांत ताणें अर्थशास्त्र विशयांतली पदवी 
घेतली. १९२५ वर्सा तो जर्मनीक गेलो आनी ताणें बर्लिन विद्यापिठांत 
अध्ययनाक सुरवात केली. १९२८ वर्सा ताणें ह्या विद्यापिठाची डॉक्टरेट 
पदवी मेळयली. “निवेश - उत्पाद विश्लेशण' ह्या विशयाचेर प्रबंध 
बरयतना ताणें इन्स्टिट्यूट ऑफ वर्ल्ड इकॉनॉमिक्स हे संस्थेत 
संशोधन सहयोणी' म्हणून काम केलें. १९२८ - २९ त चीन सरकाराचो 
आर्थिक सल्लागार म्हणून नानकिंगाक सवले उपरांत परतून तो 
संस्थेंत येवन आपल्या पयलींच्या कामाचेर रुजू जालो. १९३२ वर्सा 
हो एस्टेला हेलेना मार्क्स हिचेकडेन लग्न जालो. १९३१ वर्सा ताणें 
अमेरिकेच्या संयुक्त संस्थानांत स्थायीक जावपाच्या हेतान आप्रवासी 
हणून प्रवेश केलो आनी त्याच वर्सा न्यूयॉर्कस्थित 'राशट्रीय आर्थिक 
संशोधन विभाग' हे संस्थेंत ताणें संशोधन सहयोगी म्हणून सेवेक 
आरंभ केलो. तेन्नाच हार्वर्ड विद्यापिठांत वॅसिलीची "निवेश - उत्पाद 
वैशव्लेशण पद्दत' (इनपुट आउटपुट सिस्टम) विकसीत करपारवातीर 
आदार दिवपाची तयारी दारवयल्लयान १९३१ वर्साचे निमाणें तो त्या 
वैद्यापिठाच्या अर्थशास्त्र विभागांत काम करूंक लागलो. पयलीं 
घिव्यारव्यातो (१९३१), उपरांत सहाय्यक प्राध्यापक (१९३३ - 
८), सहयोगी प्राध्यापक (१९३९ - ४५) अशो बडट्यो मेळून निमाणो 
र हॅन्री ली अर्थशास्त्र प्राध्यापक म्हणून काम करूंक लागलो. ह्या 
दाचेर ताणें (१९४६ - ७५) अर्शी सुमार ३0 वर्सा काम केलें. 
अमेरिकन अर्थवेवस्थेच्या संरचनाविशींचो “हार्वर्ड इकॉनॉमिक 
सर्च प्रोजॅक्ट' (हार्वर्ड आर्थिक संशोधन प्रकल्पा) चो संचालक 
हणून तो १९४२ वर्सासावन काम करूंक लागलो. अमेरिकन 
रकाराच्या श्रम रवात्यांत सल्लागार (१९४१ - ४७), सल्लागार 
जनितीकार्यालय (१९४३ - ४५); संयुक्त राश्ट्रां (१९६१ - ६२; 
९८0 - वाणिज्य विभाग १९६६ - ८२) अशा विंगड विंगड खात्यांनी 
णें म्हत्वाची पदां सांबाळळीं. अमेरिकन तत्त्वज्ञान संस्था, अमेरिकन 
ला आनी विज्ञान अकादेमी, आंतरराश्ट्रीय सांरिव्यकीय संस्था, 
र्थमिती संस्था, अमेरिकन आर्थिक परिशद, तशेंच बऱ्योचशो विदेशी 
कादम्यो हांचो तो वांगडी आशिल्लो. “ऑर्डर ऑफ द चेरूबिम” हो 
सा विद्यापिठान केल्लो भोवमान (१९५३), ब्रुसेल्स विद्यापिठाची 
ब्माननीय डॉक्टरेट (१९६२), 'लिजन द ऑनर” (१९६७), १९७३ 
| नोबॅल अर्थशास्त्र पुरस्कार, पॅरिस भांगरापदक, "ऑर्डर ऑफ 
यझिंग सन' (दुसरी श्रेणी) हो जपानाचो मान (१९८४) 'कमांडर 
र्डर देस आर्ट्स अन देस लॅत्रश (१९८५) अशे भोवमान ताका 
गवो जाले. 
___ १९४१ वर्सा अमेरिकन शासनान ताचेर ९६ अमेरिकन 

लेआँटिएफ, वॅसिली 


उद्येगांचें विश्लेशण करपाची आनी झुजाविशीं सुसञ्जतायेचो अमेरिकीन 
अर्थवेवस्थैचेर किदें परिणाम जावं येता हें सोदून काडपाची व्हड 
जापसालकी ताचेर सोंपयली. अमेरिकन शासनाच्या श्रमविभागाचो 
सल्लागार म्हणून काम करतना, ताणें १९३९ची जनगणना आंकडेवारी 
मुलभूत धरून ९५ उद्योग आनी विभागीय क्षेत्रा हेसंबंदीचें निवेशउत्पाद 
विश्लेशण कोश्टक तयार करपाक मार्गदर्शन केलें. 

लेआँटिएफाच्या ह्या कोश्‍्टकावयल्यान विंगड विंगड उद्योग 
एकामेकांकडल्यान कितें कितें रवरेदी करची तशेंच एकामेकांक कितें 
विकृंक शकतात हें दारवोवंक येता. ह्या कोशटकांत शासन, गिरायक, 
परकी देश हेसारके विभाग घालतकच राष्ट्रीय अर्थवेवस्थेतल्यो वस्तू 
आनी सेवा हांच्या अभिसरणाचें पुराय चित्र दिसता. तंत्रविद्या, कर वा 
तिरव्या उत्पादन हातुंतलो संभाव्य बदल हे पुराय अर्थवेवस्था वा 
तिच्या रवंयच्याय विभागाचेर कशे तरेन प्रभाव घालूंक शकता तें 
लेऑँटिएफ हाचे तंत्र अचूक सागूंक शकता. खूबशा देशांच्या शासनांनी 
अर्थीक आव्हानांची संभाव्यताय मर्तींत घेवन तांकां टक्कर दिवपारवातीर 
तशेंच शासकीय सांरिव्यकी तपासपारवातीर निवेश - उत्पाद विश्लेशण 
तंत्राचो आदार घेतला. अर्थवेवस्थेंतल्या विनिर्दिश्‍्ट परस्परावलंबी 
गजालींचो अभ्यास करपारवातीर तशेंच म्हत्वाचे प्रवाह आनी विनिर्दिश्‍्ट 
प्रसंगांचे परिणाम हांची भाकितां करपारवातीर ह्या तंत्राचो वापर 
करतात. १९७३ वर्साच्या अदमासाक जगांतल्या पन्नासांवयर राश्ट्रांनी 
अर्थीक प्रवाहांचो अभ्यास आनी भाकितां करपारवातीर हैं तंत्र वापरतात. 
अमेरिकेच्या वाणिज्य मंत्रालयान लेआँटिएफ तंत्राचो वापर करून 
देशाचे अर्थवेवस्थेचीं खूबशीं संगणकी प्रतिमानां तयार केलीं. १९४८ 
वर्सा लेआँटिएफ हाणें अमेरिकन अर्थवेवस्था प्रकल्पाचे धर्तेचेर हार्वर्ड 
अर्थशास्त्रीय प्रकल्प उबारलो. मार्च १९५१ वर्सा निशस्त्रीकरणाचे 
अर्थीक परिणाम अभ्यासपारवातीर अस्तंत जर्मनीतल्या कील शारांत 
भरिल्ले अर्थशास्त्रज्ञांचे आंतरराश्ट्रीय परिशदेंत लेआटिएफ हाणें म्हत्वाचें 
काम केलें. निःशस्त्रीकरणाच्या संदर्भात येवपी अर्थीक अडचणी ह्यो 
संक्रमणकालीन आसूं येतात अशेंय मत ताणें मांडलें. 

ताचे कांय नामनेचे ग्रंथ आसात ते अशे - स्ट्रक्चर ऑफ 
अमेरिकन इकॉनॉमी १९१९ - २0 (१९५३). (२) स्टडीस इन द 
स्ट्रक्चर ऑफ दी अमेरिकन इकॉनॉमी (१९५३) (३) इनपुट - 
आउटपुट इकॉनॉमिक्स (१९६६, १९८६) (४) एसेस इन इकॉनॉमिक्स 
रवंड १ (१९६६, १९८५) (५) द फ्यूचर ऑफ द वर्ल्ड इकॉनॉमी 
(१९७७) (६) इरेज इन इकॉनॉमिक्स खंड २ (१९७७, १९८५) (७) 
मिलिटरी स्पेंडिंग : फॅक्ट्स अँड फिणर्स, वर्ल्डवायड इम्प्लिकेशन्स 
अँड फ्यूचर आउटलूक (१९८३ सहलेरवक एफ्‌. डचिन) (८) द 
फ्यूचर ऑफ नॉनफ्यूएल मिनरल्स इन्‌ द यू. एस्‌. अँड द वर्ल्ड 
इकॉनॉमी (१९८३ - सहलेखक जे. कू. एस्‌. नासर आनी आय्‌. 
सोइन) (९) कलेक्टेड असेस (१९६६, १९८५) (१0) द फ्यूचर 


लेखणी 


* इंपॅक्ट ऑफ ऑटोमेशन ऑन वर्कर्स (१९८६). 
- कों. वि. सं. मं. 


लेखणी : रंगीत द्रवरूप पदार्थान (चड करून पातळ शायेन) 
लेखन करपाखातीर वा रेशा वा चित्रां काडपारवातीर वापरांत आशिल्ले 
साधन. हजारांनी वर्सांसावन प्रतिमा आनी कुरू हाची ज्युस्ताज्यूस्त 
नोंद करपाची कला खबर आसली. पूण लेखन करपारवातीर फावो 
तें साधन (पान, साल॑) उपलब्ध जायमेरेन लिखणेचें पयले रूप 
अस्तित्वांत येवंक नासलें. इ.स.चे १000 वर्सा पयलीं चीनी लोकांनी 
वापरिल्लो कृंचलो (ब्रश) चड करून लिखणेची पयली पूर्ण अवस्था 
आशिल्ली जावंये. तांणी आपल्या देशाचो इतिहास बरोवपारवातीर 
कुंचल्याचो उपेग केलो. इ.स.चे पयलीं ३००च्या सुमाराक इजिप्शीयन 
लोकांनी दाट बोरूचो लिरवणेभाशेन उपेग केलो. सातव्या शेंकड्यांतल्या 
सेव्हिलचो सेंट इक्षिदोर हांच्या लेखांत क्रिल लिखणेचो स्पश्ट 
उल्लेख मेळटा. पूण सवण्यांच्या पारवांसावन तयार केल्लयो अशो 
लिखण्यो चड करून पयलींय उपेगांत आशिल्लो. एकुणिसाव्या 
शेंकड्याच्या मध्यामेरेन युरोपांत क्रिल लिखण्यो वापरात आशिल्लयो. 
पृण धातूच्यो लिखण्यो वा आपार घोळणुकेंत आयले उपरांत तांचो 
वापर उणो जालो. फाउंटन पेन, बॉलपॉयट पेन आनी तंत्वात्मक 
तोंकाचें पॅन हे लिखणेचे आर्विल्ले प्रकार. 

बोरू पॅपीरस, ताडपत्र, भूर्जपत्र, कागद, लुट हांचेरय 
बरोवपारवातीर बरेच पयलींसावन बोरूचो वापर करताले, इजिप्शीयन 
कैक कॅलॅमस वा अरूडो ह्या सारकिल्या कोंड्यासावन तयार केल्ले 
बोरू वापरताले. १५ - १८ सेंमी. लांबायेचे आनी करंगळेच्या 
बोटाभाशेन वा त्यायपरस बारीक आसपी घट्ट अशी लांकडाची एक 
एक बडी ह्या स्वरुपांत हैं 
उपलब्ध जातालें. भितरल्यान 
पोकळ आशिल्लयान धारेच्या 
चाकवान तो सहज तासपाक 
जाताल्यो. त्यो कायशो तिरशे 
दिशेन तासून उपरांत ताका जाय 
तशें बारीक तोंक काडून आनी 
तें तोंक एके रवाशेले तिरशे 
रेशेंत तोडटकूच ही लिरवणी 
तयार जाताली. कायरो 
आलेक्झांड्रिया, इराणाचें आरवात, उदेंते कडल्या देशांनी आनी भारतांत 
बोरूचो उपेग जातालो. अती बारीक आनी मोडणाच्या अक्षरांरवातीर 
बाभळीचे वा साळीचे (साळपक्षाच्या पारवांट्यांतले) कांटे वापरताले. 

क्विल लिरवणी : रोमी साम्राज्य हारले उपरांत (इ.स. 
पाचवो शेंकडो युरोपांतल्या क्रिस्तांव मठवसियांक इंग्लिशींतल्या लेरवांच्यो 


४५७४ 


कोंकणी विश्वकोश : ४ 


प्रती काडपारवातीर सामक्या तोंकाचे सुबक पूण मोव तोंकाचे लिरवणेची 
गरज पडली आनी इतिहासीक क्रिल (पांरव) लिरवणेचो सोद लागलो. 
ही लिखवणी राजहंस, हंस, टर्की वा हेर सवण्याच्या पांखासावन 
तयार करताले. इ.स. ६00 ते १८३0 मेरेन क्रिल लिखणी अती | 
उदेतेकडले देश सोडले जाल्यार सगळेकडेन बरोवपाचें एकलें एकसुरें 
साधन आशिल्ले. फुडें तातूंत आपार बसयलो. 
घातुची लिरवणी (टाक) आनी आपार इटलींतल्या पाँपेई | 
ह्या पुर्विल्ल्या शारांतल्या लोकांक धातुचे टाक स्वबर आसले. ह्या 
शाराच्या उत्सवननांत मेळिल्लया अवशेशांमदली कांश्याची लिरवणी 
इ.स. ७९ वर्सापयलींची आसा. रोमी काळांतल्यो कांश्याच्यो लिखण्यो 
आर्विल्लया लिरवण्यांवरीच आसल्यो. भांगर वा रूपें हे धातू वापरून 
मध्ययुयांत लिखण्यो तयार केल्यो, तरी त्यो उपेगापरस 
सोबायेरवातीरूच आसताल्यो आनी गिरेस्त लोक त्यो एकमेकांक 
भेट म्हणून दिताले. बरेच पयलींसावन जरी धातुच्यो लिरवण्यो रवबर 
आसल्यो तरी एकुणिसाव्या शेंकड्यामेरेन तांचो उणो उपेग जातालो. 
क्रिल लिखण्यो बरोवपाच्या घर्शणाक लागून बेणीन 
झरताल्यो, तशेंच तांची पुरवण उणी आनी मर्यादीत आशिल्ली. बेगीन 
ना झरपी लिरवणेचे गरजेंतल्यान लोरवणी लिरवणेचो सोद लागलो. 
१७४८ त फ्रांसांत हातान तयार केल्ली तिरव्याची लिरवणी आसली. 
१७८० सॅम्युएल हॅटीसन ह्या बमिँगहेम (इंग्लंड) च्या अभियंत्यान 
जोसेफ प्रीस्टली हाचे खातीर तिरव्याची लिखणी तयार केली. 
उपरांत लंडनांत नळयेच्या आकाराची लिखणी तयार केली. जॉन 
मिल हाणें १८२८ बमिंगहॅमांत माक्नाच्या आदारान तिरव्याची लिरवणी 
तयार केली. फुडाराक तिका आपार आनी पॉयंटूय बसयलो. 
फाउंटन पेन तिंतेरान लिरवणी बुडोवन बरयतना शायेच 
प्रवाह केन्ना उणो जाल्यार केन्ना बरेच चड प्रमाणांत जाता. तशेच 
शाय सोंपले उपरांत लिखणी परत शायेंत बुडोवंची पडटाली जाका। 
लागून बरोवपांत स्वंड पडटालो. शायेची अरंड पुरवण कशी करपा 
येतली हेसंबंदान बरेच यत्न जाले आनी तातुंतल्यानच फाउंठः 
पेनाचो सोद लागलो. आपाराच्या तोंकाक अखंड पुरवण करप 
शकपी शायेचो सांठो आशिल्लें साधन म्हळ्यार फाउंटन पेन अश 
सादारणपणान हाची व्यारव्या करूं येता. 
शायेची पुरवण सतत करपी लिरवणी तयार करपाचे यल 
पयलींसावन सुरू आशिल्ले. १८०९ त बॉर्थोलोम्यू फॉश, १८१९ त उ 
शॅफर, जे. एच्‌. ल्युईस, हांणी पयल्या वयल्या फाउंटन पेनाचो सो 
लायलो, अशें म्हण्टात. १८३९ त व्हल्कनी करणाचो सोद लागिल्लय 
१८८४ त न्यूयॉर्काच्या एल्‌. ई. वॉटस्मन हाणें आर्विल्लें फाउंटन पे 
तयार केलें. १८९0 उपरांत अशा पेनाची निर्मणी अदिकादीक प्रमाप 
जावंक लागली. 
बॉल पॉयंट पेन : फाउंटन पेनाच्या परंपरागत आप 


ऐकणी विश्वकोश : ४ 


दला सामकी बारीक धातुची गुळी सॉकेटांत (उथळींत) बंदिस्त 
रून ताच्या आदारान बरोवपाक येवपी वा कुरवो करपाक येवपी 
धनाक बॉलपॉयंट पेन वा बॉलपेन अशें म्हण्टात. १८८८त जॉन 
ऊड ह्या अमेरिकन मनशान तोंकाचेर बारीक तिरव्याची गुळी 
शिल्लया बॉल पेनाचो सोद लायलो. १८९६ च्या सुमाराक सिरल 
चेंडर हाणें ताच्या कायचिं तत्त्व सोदून काडलें. १९१६ त व्हॅन 
चटन रैसडर्ब हाणें लाऊड हाचेंच असलें बॉलपेन तयार केलें. 
त्‌. जे. बिरो न १९३0 त नमुनो तयार केलो, तो बिरो ह्या नांवान 
माद जालो. १९४० त जॉर्ज ह्या ताच्या भावान तातूंत अदीक 
दारणा करून अशा पेनांच्या उत्पादनाक सुरवात केली. अती 
गायेचेर तिगपी, गळनाशिल्ली आनी शायेचेर परिणाम जायना जावपी 
शी हीं पेनां दुसऱ्या म्हाझुजांत लोकप्रिय जालीं. १९४९त फ्रॅनसीरव 
अमेरिकन रसायनशास्त्रज्ञान बॉलपेनारवातीर पातळनाशिल्ली बेगीन 
कृपी आनी उच्च श्यानताय (दाटसाण) आशिल्लो शायेचो सोद लायलो 
नी फाउंटन पेना परस बॉलपेन वा बॉल पॉयंट पेनाचो रवप दिसान 
स वाडूंक लागलो. तंत्वात्मक तोंकाचें (तंतूच्या तोंकाचें) पेन : ह्या 
[त बरोवपारवातीर आपार आनी जुळी (बॉल) हांचे बदला तंतूचो 
ग करतांत. चड करून हे तंतू मोव आनी शाय ओडून घेवपी 
सतात. अशा पेनाक मार्कर, मोव तोंकाचीं, तंत्वात्मक तोंकाचीं, 
च, सिग्नेचर पेन अर्शी नांवा आसात. हीं पेनां बरींच पोरनीं. इ.स. 
लीं ४०००च्या सुमाराक ईजिप्त लोक “रश” हे वनस्पतीसावन 
] तरेचीं पेनां तयार करतालो. फुडें कांय शेंकड्यां उपरांत चीनी 
कांनी हुंदराचे शेंपडेच्या मोव केंसांचो आनी पोर्सलिनाचो उपेग 
वातीर केलो. फुडाराक कृत्रीम तंतूचो तेरवातीर वापर जालो. 
व्या शेंकड्यांत ह्या पेनारवातीर वेगवेगळ्या रंगाच्या धुवन वचपी 
पुसून वचपी तशेंच ना पुसपी शायेचो उपेग जावपाक लागलो. ही 
य॒ चड करून दोन तरांची आसता. एके तरेचे शायेंत बाँझिना 
नलो अरोमेटिक विद्रावक (विरगळपी) पदार्थ आसता, जाल्यार 

च्या प्रकारांत नाफ्थाअसलो ऑलफॅरिक विद्रावक आसता. 
१९४०च्या सुमाराक अमेरिकेंत गुदांव, तारवां, काररवाने 
[त वापरपारवातीर ब्रश पेनां तयार केलीं. तीं चित्रकारांम्दीय 
क्रिय जालीं. १९५०त तांकां मार्कर पेनां म्हणून वळखुपाक 
गले. ल्हान - व्हड खुणो करपारवातीर तीं उपेगांत येवंक लागलीं. 
जपानांत नायलॉन अंक्रिलिक तंतुर्ची तोंकां आशिल्लीं (शेण्याच्या 
कराराची) पेनां बाजारांत आयली. ह्या पेनांनी कंवची, सॅलोफेन, 
च प्लास्टिकाचेर बरोवपाक येवंक लागलें. निशाणी करपारवातिरूय 

बौ उपेग जावंक लागलो. 

भारतांत कलकत्ता, मालवण आनी पंजाबांत विसाव्या 
ड्यांत पेनांचे आपार तयार करपाचे काररवाने सुरू जाले. १९५७ 
रांत फाउंटन पेनांचे जाल्यार १९६0 उपरांत बॉलपेनांचे काररवाने 

लेखन साहित्य 


बरेच कडेन सुरू जाले. विल्सन, पायलट, रेनॉल्ड्स ह्यो तातुंतल्यो 
नांवा रुपाक आयिल्यो कंपन्यो. 
टायपरायटर वा संगणकावरवीं थेट लिरवाण करपाची तजवीज 
जाता आसली, तरी आयचे घडयेकय लिरवणीची गरज लागपी खूब 
तरेचें लिरवाण आशिल्लयान, सगळेकडेन लिखणेचो व्हड प्रमाणांत 
वापर जाता. 
- कों. वि. सं. मं. 


लेखन साहित्य : (बरोवपाचें सामान) जाचेर वा जाच्या 
आदारान बरप करतात, वा कोरांतपाक येता अशें सामान, वा 
सामग्री. लेरवनारवातीर पुर्वि्ल्या काळासावन वेगवेगळी माध्यमां 
वापरिल्लीं दिसतात. सुरवेचें लेखन भूर्जपतरां, शंरव, चामडी, मातयेच्यो 
विटो, लुट, फातर, लोरवण, कथील, कांशें, रुपें, भांगराचें पत्र, 
पितूळ हांचेर जातालें आनी छापणावळ कलेचो सोद लागिल्लयान 
ताचो प्रसार जालो. अशा बरपावळीवयल्यान त्या वेळावयल्या साहित्याचो 
आनी उदरगतीचो नियाळ करूं येता. 

फातरपटे : पुर्विल्लया लेखन साहित्यांत फातराक व्हड 
म्हत्व आसा, हाचें कारण तांचें चिरस्थायित्व. धातू झिजतात, वत, 
वारें, पावस हांकां लागून कळमेतात. फातर कळमेनात. धातूचे 
तुळेन तांची झीज बरीच उणी आसता. ताका लागून पुर्विह्ल्या काळांत 
फातराची, लोकप्रिय लेरवन साहित्यांमदी गणना करची पडटा, फातराचेर 
लेख बरोवंचेपयलीं तो गुळगुळीत करताले. ताचेर काळे शायेन वा 
खोडवान मजकूर बरयताले. उपरांत कोरांतपाच्या शेण्यान तो मजकुर 
पक्को करताले. अशे तरेन लेखरचना करपी विद्वान, अक्षरांक मोडण 
दिवपी आनी कोरांतपाचें काम करपी अर्शी तीन मनां 
फातरपट्यारवातीर लागतालीं. भारतांतले सगळ्यांत पोरने फातरपटे 
सम्राट अशोकाचे आसात. शैलस्तंभाचेरूय ताचे लेख दिसतात. 
देवळामुरवावयल्यो दिपमाळी वा दिपस्तंभ, किर्तीस्तंभ (किर्तीलेरव), 
वीरगळ, सतीचो फातर, दानस्तंभ, गोत्रशैलिका, छायास्तंभ, यज्ञस्तंभ 
(यूप), शिळा हांचेर अशे लेख भारतांत बरेचकडेन पळोवंक मेळटात. 
फातरपट्याचे मर्दी लेखाचे सुरवेक आनी अरवरेक कसलेंय मंगलसूचक 
स्वस्तिकासारकें चिन्न आसता, तशेंच इश्ट देवतेक वंदनूय केल्ले 
आसता. जायते रवेपे 'सिध्दम्‌' हें उतर सुरवातीकच मेळटा, 
फातरपट्यांचे दोन प्रकार आसात. एक रवणिल्लया अक्षरांचे आनी दोन 
उठावाच्या अक्षरांचे. अरबी, फार्शी लेरव उठावाच्या अक्षरांनी बरयल्ले 
आसतात. फातराचीं आयदनां, मूर्तीची आसनपट्टी, बांयची वा देवळाची 
कोनशिळा हांचेर लेरव मेळटात. 

तांब्यापटे : फातरांप्रमाणच पुर्विल्ल्या काळांत ताम्रपट जायत्या 
प्रमाणांत लोकां आवडीचे आशिल्याचें दिसता. बोध्दविहारांत तांब्यापटे 
आशिल्लयाचो चीनी भोंवडेकार फाहियान हाणें उल्लेख केल्लो आसा. 


लेखन साहित्य 


तांब्यापट्याचे आकार ल्हान - व्हड आसले तरीय लांबट चवकोनी 
आकार खाशेलोसो दिसता. राजमुद्रा ओतीव आसून तिची कडी 
शासन पत्राचे कडेक आशिल्ल्या वाटकुळ्या बुराकांतल्यान घाल्ली आसता. 
राज्यशासनाची पत्रां तीन आसली पयल्या पत्राचे भितरले वटेन 
बरयताले. वयली सुवात तशीच मेकळी दवरताले. मदल्या पानार 
दोनूय वटांनी बरयताले. तिसऱ्या पानाचे भायले वटेन बरयनासले. 
ताका लागून बरयल्लौ मजकूर सुरक्षीत उरतालो. पानाच्यो कडो 
कड़ांनी थोडयो वयर करताले. ताका लागून अक्षरां घांसनासलीं. 
तांब्यापट्याचेर शायेन वा कसल्याय रंगात लेख बरयताले. मागीर 
शेण्यान ते लेख कोरांतताले. बरेचदां आयदनांचेर नांवां घाल्ले भाशेन 
लेख बरयताले. लेखनांतली उतरांची चूक शेण्यान रेग ओडून 
बरोबर करताले. खंयचेंय उतर गळळें जाल्यार तें समासांत बरयताले. 
फकत राजालोकूच तांब्यापट्याचेर बरयताले अशें न्हय जाल्यार 
ब्राह्मणांची आनी जैनांची यंत्र तांब्यापट्याचेरूच दिसतात. कुशाणराजा 
कनिश्कान बौध्द धर्मग्रंथ तांब्यापट्याचेर कोरांतून घेतिल्ले, ते लेरव 
आयज अस्तित्वांत नात. तांब्यापट्याचो आकार ताडपत्राप्रमाणच लांबट 
चवकोनी आसलो, तरीय त्रिकोणाकृती आनी चतुश्कोणाकृती आकारार्चीय 
ताम्रपत्रां दिसतात. तांचें वजन सु. ५00 ग्रॅम आसतालें. दानपत्रां, 
राजाची वंशावळ, दान दिल्ला ब्राह्मणांची वंशावळ, दाना वेळार हाजीर 
आशिल्ल्या सरदाराची नांवां - गांवां असली म्हायती तातूंत आसताली, 
भांगर आनी रुपें ह्या धातूंप्रमाण तांबे दुर्मीळ नाशिल्लयान तांब्यापटे 
लेखनसाहित्य म्हणून लोकांक मानवपाक लागलें. 
भूर्जपत्र : बरोवपारवातीर भूर्जपानांचो उपेग करपाची कला 
भारतांत खूब पयरलींसावन आसा. घुरयेच्या वेळार शिकंदरावांगडा 
आशिल्ल्या क्यू कर्टिअस ह्या सेनापतीन भारतीय लोक भूर्जपत्राचो 
बरोवपारवातीर उपेग करताले अशें नोंद केलां. हिमालयांत भूर्जपत्रां 
जाय तितल्या प्रमाणांत मेळटात. भूर्ज रुरवाच्यो भितरल्यो साली 
काडून त्यो घांसून गुळगुळीत करपाची, तांकां चकचकसाण हाडपाची 
कला काश्मिरी पंडितांक रवबर आशिल्ली. संस्कृत साहित्यांतूय भूर्जपत्रचें 
बरेच उल्लेख मेळटात. चीनांतल्या रवोतान हांगा दुसऱया शेंकडयांतल्या 
खवरोश्ठी लिपीत भूर्जपत्रार बरयल्ली धम्मपदाची पोथी आसा. ताडपत्राचे 
पोथयेप्रमाणूच मदीं वाटकुळो बुराक करून दोन लांकडी वाटयांनी 
भूर्जपत्राची ही पोथी दवरताले. बकशलि नगरांत मेळिल्लें अंकगणिताचें 
पुस्तक, आठव्या शेंकडयांतलें आसून तें भूर्जपानाचेर बरयिल्लें आसा. 
व्हिएन्ना, बर्लिन तशेंच पुणेंच्या भांडारकर प्राच्यविद्या संशोधन मंदिरांत 
आनी डेक्कन कॉलेजींत भूर्जपत्रावयल्यो पंदराव्या शेंकडयांतल्यो पोथयो 
मेळटात. 
ताडपत्र : ताडाच्या पानांचो मुरवेलपणान बरोवपारवातीर 
दक्षिण भारतांत उपेग करताले. तक्षशिलाक पयल्या शेंकडयांतलो 
तांब्यापटो सांपडला, ताचो आकार ताडपत्रावरी आशिल्लो. गौतम बुध्दाच्या 

मरणा उपरांत रोरवडेच भरिल्लया मेळांतले विधिनेम ताडपत्रांचेर 
बरयल्ले आशिल्ले अशें चीनी भोंवडेकार ह्युएन त्संगान आपल्या 
भोंवडेवर्णनांत बरोवन दवरलां. ताडपत्राचो उपेग करचे पयलीं तीं 
सुकयताले. उपरांत उदकांत शिजोवन (उकडून) परत सुकयताले. 
पानाक गुळुळीतसाण येवपारवातीर शंरवान वा फातरान घांसून तीं 
फावो त्या आकाराची कातरताले. काश्मीर आनी पंजाबाचो कांय 
वाठार सोडलो जाल्यार भारतांत ताडाच्या पानांचेर लोरवणाचे बारीक 
सुयेन तोपून अक्षरां काडटाले. उपरांत तांचेर शाय वा कोळसो 
लायताले. ताडपत्राचे पोथयेक पानामर्दी वाटकुळो बुराक करताले. 
तातूंत दोरो गुंथून बरयल्लीं सगळी पानां एकठांय बांदताले. पानांची 
लांबाय अदीक आसल्यार दोन बुराक दवरताले. त्याच आकाराच्यो 
दोन लांकडी पाटयो करून तातूंत पोथी दवरताले. नेपाळच्या ताडपत्राच्या 
पोथीसंग्रहांत सातव्या शेंकडयांतल्यों स्कंदपुराण आनी लंकावतार ह्यो 
पोरन्यो पोथयो आसात. 

चामडी : भारतांत चामड्याचेर बरयल्ले लेरव अजूनमेरेन 
मेळूंकनात. धर्मीक नदरेन चामडें भश्ट मानिल्लयान घडये ताचो उपेग 
बरोवपारवातीर चडसो करिनाशिल्ले जावंये. सुबंधूच्या (इ.स.चे पयली. 
आठव्या शेंकड्याचो पयलो वांटो) वासवदत्ता नाटकांत चामड्याचो 
बरोवपारवातीर उपेग करताले असो उल्लेख आसा. उंटाच्या चामड्याचेर | 
खरोश्ठींतले लेख मेळटात. चामडयावयले लेख मुरवेलपणान अस्तंत 
आशिया आनी युरोपांत मेळटात. 

लुगट : इ.स. चे पयलीं तिसऱया शेंकड्यांत भारतांतले 
लोक लुगटाचो बरोवपारवातीर उपेग करताले, असो उल्लेख नीआर्कसान 
केला, बरोवपाच्या लुगटाक पट, पटिका आनी कार्पासिक पट अः 
म्हण्टाले. कर्नाटकांतले कांय वेपारी अजूनय लुगटाचेर बरयतात. 
र्विह्ल्या काळांत लुगटाक चिंचाऱ्याची वा पिठाची पातळ रवळ लावन 
शंसवान ती गुळगुळीत करताले आनी मागीर ताचेर स्वोडवान द 
काळे पेन्सिलीन बरयताले. सुती लुगटाप्रमाणूय रेशमाच्या लुगटाचोर 
उपेग करताले, अशे तरेची जैन सुत्रांची वळेरी (१४ व्या शेंकड्यांतर्ल 
जैसलमीराक सांपडल्या. कापडी पुस्तकांय कांय मठांनी पळ 
मेळटात. 


फळो : लांकडाच्या फळ्याचेर बरोवपाची रीत बरीच प 
शाळेंत वचपी भुरी सुरवेक धुल्लाचे पाटयेचो उपेग करतालीं. फळय 
बरयल्ले लेख मेळळ्यात. 

सुवर्णपत्र (भांगराचें पान) : पुर्विह्लया काळांत 
सावकार आपलो कुळवृत्तांत तशेंच म्हत्वाच्यो घडणुको भांगराच 
पानांचेर कोरांतून घेताले. धर्मीक नितीनेमूय ते कोरांतताले. भां 
दुर्मीळ जाल्लयान हाचे नमुने सोंपेपणी मेळनात तरी तक्षशि 
लागसारच्या गंगूच्या स्तुपांत सुवर्णपत्राचेर रवरोशी लिपीत 


कोंकणी विश्वकोश : ४ 


दानपत्र मेळळां. 
रुपें : भांगराप्रमाणच रुपेंय दुर्मीळ. बट्टिप्रोलू नगरांतल्या 
स्तुपांत आनी तक्षशिलाक रौप्यपत्राचेर लेव आसून जैनांच्या देवळांत 
रौप्यपत्रावयलीं यंत्रांय मेळळ्यांत. 
लोखण : लोरवण कळमेता, ताका लागून लोरवण पत्रा 
दिसनात. दिल्ली लागसारच्या मेहरोली नगरांत चंद्र नांवाच्या राजाचो 
लेख सांपडला. तो चड करून दुसऱ्या चंद्रगुप्ताच्या काळांतलो 
आसुंये असो विद्वनांचो तर्क आसा. एकेकडेन लोरवणाच्या त्रिशुळाचेर 
लेख सांपडला. फुडें लोरवणी नाळीचेरूय लेख दिसल्यात. 
कथल : कथलाचो उपेग चुकून केल्लो दिसता. ब्रिटीश 
संग्रहालयांत कथलाच्या पत्र्यावयले लेरव आसात. 
पितूळ : पितूळच्या पानांचो जावपी उपेग तसो पोरनो न्हय, 
आयजूय पितूळचे घांटीचेर देणजीदारांचीं नांवां कोरांतिल्लीं मेळटात. 
कांशें : पितुळाप्रमाण कांशांच्या घांटींचेर, मूर्तींचेर (मुर्तीच्या 
आसनपाटाचेर), करंडांचेर, लेरव, नांवां बरयताले अशें समजलां. 
शंख : आंध्र प्रदेशांत श्रीकाकुलम जिल्ह्यांतल्या शालिहुंड्य 
आांवांत मेळिल्लया बौध्द अवशेशांनी शंखवाचेर बरयल्लो लेरव आसा. 
तशेंच हतयाच्या दातांच्यो पट्ट्यो, कासवाचें कट्ें हांचोय बरोवपारवातीर 
उपेज केल्लो दिसता. 
मातयेच्यो विटो : मातयेच्या विटांचेर बरोवपाचीय चाल 
_ भारतांत बरीच पुर्विल्ली. बौध्द धर्मीय सुत्रां, हाचेर बरयल्लीं मेळटात. 
मातयेच्या विटांचेर बोधशब्द, लेरव बरोवन ते मागीर भाजताले. 
तक्षशिला, कौशांबी, नालंदा नगरांनी केल्ल्या उत्खवननांनी मातयेच्यो 
मुद्राय मेळळ्यात. 
कागद : चीनी इतिहासांतले नोंदीप्रमाण कागद तयार 
करपाचे कृतीचो सोद इ.स. १०५ वर्सा त्सान लुन हाणें लायलो. 
फुडाराक चीनी भोंवडेकारावांगडा ही कला भारतांत पावली. पूण ताचे 
पयलीं हातकागद तयार करपाची कला भारतीयांक रवबर आशिल्ली. 
ख्रिस्ताच्या पयलीं नीआर्कसान तशें बरोवन दवरलां. कागदाक तांदळाची 
रवळ लावन शंरवान ती घोंट्टाले. भोज राजाचे राजवर्टीत (१000 - 
१0५५) माळव्यांत कागदाचे कलेचो प्रसार जाल्लो, अशें कांय संशोधकांचें 
मत आसा. काश्मीरांत इकराव्या शेंकड्यांत जाल्यार गुजरातांत 
कागदावयलीं हातबरपां मेळळ्यांत. मध्य आशियांत यार्कदाक पांचव्या 
शेंकड्यांतलो कागदावयलो लेरव मेळळा. मुसलमानी अमदानींत 
` भारतांत कादाचो चड प्रसार जालो. सद्याक लागीं लागीं सगळेच 
' तरेच्या लिरवाणारवातीर कागदाचो वापर जाता. 
शाय : झाडाचे भितरले सालीचो पयलीं शायेरवातीर उपेग 
„ करताले. पिंपळाच्या (गोमाचो) दिरवाचे बारीक पिठो उदकांत भरसून 
तो उकडटाले. उपरांत तातूंत टाकणरवार घालून शाय तयार करताले. 
बदामाची साल, सांसवांचें तेल, आलित्य, हरताळासावनूय शाय 

लेखाकार्य आनी लेखाशास्त्र 


तयार करताले. इ.स.चे पयलीं चवथ्या वर्सासावन भारतांत शायेचो 
उपेग जातालो अशे दारवले मेळटात. 

लेखणी : कोरणी, कुंचलो, बोरू, वर्णवर्तिका, वर्णक अशीं 
तिचीं रुपां आसात. लोहकंटक, लांकडी फळ्यांचो उपेग बरोवपारवातीर 
जातालो. अजिंठ्याच्या गुहांनी कुंचल्याच्या आदारान रंगीत अक्षरां 
काडिल्लीं दिसतात. 

रेखवापाटी : ओळी सरळ येवपारवातीर बरोवपी रेरवापाटयेचो 
उपेग करताले अशें दिसता. 

- कों. वि. सं. मं. 


लेखाकार्य आनी लेखाशास्त्र : लेखाकार्य (8०० 
Keeping) : अर्थीक वेव्हाराचे परिस्थितीची संरव्या शास्त्राच्या 
आदारान आनी वेगवेगळ्या संदर्भात नोंदणी करपाच्या शास्त्राक 
लेखाशास्त्र म्हण्टात. अर्थीक उलाढालीची अचूक नोंद करप, ते 
नोंदीचें शास्त्रीय वर्गीकरण करप आनी तेवररवीं अर्थीक स्थितीचें 
विश््लेशण करप ह्यो गजाली लेरवाशास्त्रांत आस्पावतात. 

लेखाशास्त्राच्यो एकलेरवा (Single Entry System) 
आनी द्विलेरवा (90०1012 ६१7 5५९) अशो दोन पद्दती, 
घोळणुकेंत आसात. पयले पद्दतींत अर्थीक वेव्हाराच्यो एकेरी नोंदी 
दवरप जातात, तर दुसरे पद्दतीत दुहेरी नोंदी दवरप जातात. ल्हान 
प्रमाणांतल्या वेव्हारारवातीर आनी दुसरे तरेच्या वेव्हाराखातीर दुसरे 
तरेची पद्दत उपेणी पडटा. 

लेखाशास्त्रांत अर्थीक वेव्हाराचो हिशेब हैं बुन्यादी तत्त्व 
आशिल्लयान अर्थीक वेव्हाराचें स्वरूप, ताचें प्रमाण, कालखंड लक्षांत 
घेवन अर्थीक वेव्हाराच्यो नोंदी करपारवातीर जें साहित्य सांबाळचें 
लागता तातूंत दीसपटी (जर्नल) आनी रवातेचोपडी (लेजर), हांचो 
मुरवेलपणान आस्पाव जाता. ह्या बुन्यादी साहित्यापसून कालबद्द 
अशो विवरण पत्रिका (Statement), तेरीज (Trial Balance), 
वेपार लेरवा (Trading acc०७॥), नफो - तोटो लेखा (Profit & 
Loss account), ताळेबंद (Balance 90881) तयार करप जाता. 

लेखाशास्त्र (१०००॥४११) : लेखाशास्त्र ही लेरवाकार्याची 
फुडली अवस्था. लेरवाकार्यांत अर्थीक वेव्हाराची नोंद जाता, तर 
लेखाशास्त्रांत मुरवेलपणान चलनाच्या रुपांत अर्थीक वेव्हाराच्या 
परिणामाची (नफो - तोटो, जमाखर्च) मांडावळ करतात. 

लेखाकार्य आनी लेखाशास्त्र हीं दोनय शास्त्रां खूब 
आर्दीसावन अस्तित्वांत आसात. अर्थसंचय आनी अर्थवापर हांचें 
कोश्टक सांबाळपारवातीर अर्थ नियंत्रण ह्या घटकांची गरज आसा. 
उत्पन्न आनी खर्च हांचो मेळ बसलो तर, व्यक्तीचें - संस्थेचें राश्ट्राचें 
जिवीत भौतिक नदरेन सुरवी जाता हो अर्थशास्त्रीय सिध्दांत आसा. 


लेझीम 


अर्थनियंत्रण घटक हो मेळ बरेतरेन सादूंक पावता. तशेंच फुडल्या 
वेव्हाराखातीर कागदार मांडिल्ली आंकडेवारी मार्गदर्शक थारता. पूण 
हो सगळो व्याप चड काळ लक्षांत उरपा सारको नासता. देखून हो 
सगळो वेव्हार योग्य रितीन लिखीत स्वरूपांत दवरपाची गरज 
लागता. 

अर्थीक वेव्हाराच्या प्रकाराप्रमाण लेखाशास्त्राचे प्रकार जातात, 
ते अशे - सार्वजनिक लेखाशास्त्र, सार्वजनिक निगमाचें लेखाशास्त्र, 
सरकारी महामंडळाचें लेखाशास्त्र, सरकारी लेखाशास्त्र. सार्वजनिक 
न्यास (?८७॥।० 17५५!) लेखाशास्त्र, राशट्रीय उत्पन्न लेखाशास्त्र. 

लेखाशास्त्राचो शास्त्रीय पद्दतीन अभ्यास करपी युरोपी 
संस्था आसात त्यो अशो - द अमेरिकन इन्स्टिट्यूट ऑफ सर्टीफायड 
पब्लीक अकाऊटंट्स, फायनान्सीयल अकांऊर्टीं स्टॅडड बॉर्ड, नॅशनल 
असोशिएशन ऑफ अकाऊटंट, इन्स्टिटयूट ऑफ इंटरनल ऑडिटर्स. 

द इंडियन इन्स्टिट्यूट ऑफ चार्टड अकाऊटंट, द इन्स्टिटयूट 
ऑफ कॉस्ट अँड वर्कस अकाऊटंट्स, गर्व्हनमेंट अकाऊटंट्स अँड 
ऑडिट सर्व्हीस, इन्स्टिटयूट ऑफ मॅनेजमेंट अकाऊटंट्स ह्यो 
भारतांतल्यो कांय मुरवेल संस्था. तेभायर विद्यापीठ थराचेर हेच 


तरेचो वावर चलता. 
- कों. वि. सं, मं. 


लेझीम : एक खेळ. ह्या खेळाच्या साधनाकय लेझीम ह्याच 
नांवान वळरवतात, लेझीमीक योगचाप अशेंय म्हणप जाता, हो खेळ 
खंय आनी केन्ना सुरू जालो हें सांगप कठीण, कांय जाणांच्या मतान 
हो खेळ महाराष्ट्राचो आसून, तो पेशव्यांच्या आदल्या काळासावन 
सुरू जालो आसूंक जाय. 

सुमार पंदरा ते अठरा इंच लांबायेचे लांकडाचे दाणयेक, 
तिचेर दोनूय तोंकांक लोरवणाच्यो सरपळ्यो बसयतात, ह्या सरपळ्यां 
मदीं तीन - चार लोरवणी चकत्यो आशिल्लयो कडयो बसयतात. ह्या 
कडयांच्या मदीं एक लोरवणी मूठ आसता. लांकडाचो दांडो सादारणपणान 
बाभळीचोच घेतात, तो चडसो जड नासता आनी बेगीन मोडना. 
लांकडी दांड्याक वेगवेगळे रंग दिल्ले आसतात, लेझीम सवेळटना 
तिचो लांकडी दांडो दाव्या हातांत आनी लोरवणी मूठ उजव्या हातांत 
आसता. 

लेझीमाचो रवेळ म्हळ्यार वीरनाचाचो एक प्रकार आसा. 
महाराष्ट्र आनी गुजरात आदी वाठारांत हो रवेळ चड प्रमाणांत खेळप 
जाता. गोंयांतय कांय प्रमाणांत हो खेळ खेळटात, ह्या खेळान 
आंगाक वेगवेगळ्या तरेचो व्यायाम मेळटा. ह्या रवेळांत लेझीम 
नाचयत फुडें वचप, फार्टी येवप, उडयो मारप, सकयल बागवप, 
फिरक्यो घेवप आदी प्रकार आसतात. ह्या खेळाक हलगी, कासाळें, 
तासो, हांची साथ आसता. देवाच्यो पालरव्यो, मिरवणुको, जात्रा, 

उरूस हांच्या मुखार लेझीम रवेळपी पंगड आसतात. ह्या खेळान 
आंगाक पुरायतरेन व्यायाम मेळटा आशिल्लयान सद्याच्या काळांत 
शाळांनी शारिरीक प्रशिक्षणांत लेझीमाचे रवेळ शिकयतात. 

- कों. वि. सं. मं. 


लेडरबर्ण, जोशुआ : (जल्म : २३ मे १९२५, माँटक्लेअर, न्यू 
जर्सी). 

अमेरिकन आनुवंशिकीविज्ञ (आनुवंशिक गुणधर्मांच्या 
अभ्यासासंबंदीच्या शास्त्रांतलो तज्ञ). सूक्ष्मजंतूंच्या आनुवंशिकीच्या 
क्षेत्रांतलो आद्वप्रवर्तक. सूक्ष्मजंतूंतल्या जननिक सामग्रीची संघटना 
आनी जननिक पुनःसंयोजनाची यंत्रणा हेसंबंदी लायिल्लया सोदांरवातीर 
ताका एडवर्ड लॉरी टेटम आनी जॉर्ज वेल्स बिडल हांचेवांगडा १९५८ 
च्या शरीरक्रियाविज्ञान वा वैजकी विशयांतलो नोबॅल पुरस्कार वांटून 
मेळळो. 

१९४१ - ४४ त कोलंबिया कॉलेजांत शिक्षण घेवन ताणें 
प्राणिविज्ञानांतली बी.ए. पदवी घेतली. उपरांत १९४४ - ४६ त कोलंबिया 
विद्यापिठाच्या कॉलेज ऑफ फिजिशिअन्स अँड सर्जन्स हातूंत वैजकी 
शिक्षण घेतलें. उपरांत तो येल विद्यापिठांतल्या सूक्ष्मजीवविज्ञान आनी 
वनस्पतिविज्ञान विभागांत संशोधन अघिछात्र म्हणून गेलो आनी 
१९४६ - ४७ त टेटम हाच्या मार्गदर्शनारवाल अध्ययन करून १९४८ 
वर्सा ताणें पीएच्‌.डी. पदवी घेतली. १९४७ वर्सा विस्कॉन्सिन विद्यापिठांत 
आनुवंशिकीच्या साहाय्यक प्राध्यापकपदाचेर ताची नेमणूक जाली आनी 
थंयच तो १९५० वर्सा सहयोगी प्राध्यापक आनी १९५४ वर्सा प्राध्यापक 
जालो. थंय ताणें वैजकी आनुवंशिकीचो विभाग संघटित केलो आनी 
तो ताचो १९५७ - ५९ वर्सा अध्यक्ष जालो. १९५९ - ७८ ह्या काळांत 
तो स्टॅनफर्ड युनिव्हर्सिटी स्कूल ऑफ मेडिसीनच्या आनुवंशिकी विभागांत 
आनुवंशिकी, जीवविज्ञान आनी संगणकविज्ञान ह्या विशयांचो प्राध्यापक 
आशिल्लो. १९६२ - ७८ त ताणें केनेडी लॅबोरेटरीज फॉर मॉलिक्युलर 
मेडिसीन हे संस्थेच्या संचालक पदाचेर काम केलें. १९७८ वर्सा तो 
न्यूयॉर्क हांगाच्या रॉकफेलर विद्यापिठाचो अध्यक्ष जालो. 

लेडरबर्ण हाणें १९४६ वर्सा टेटम हाचेवांगडा एश्चेरिकिया 
कोलाय ह्या सूक्ष्मजंतूंसंबंदी संशोधन केलें आनी सूक्ष्मजंतूंच्या वाणांचें 
संकरण करून जननिक घटकांचें नवें संयोजन आशिल्लो अपत्य 
सूक्ष्मजंतू तयार करूं येता असो सोद लायलो. लेडरबर्ग हाच्या 
सोदाकलाणून आनी सूक्ष्मजंतूंची सादी संरचना आनी नेटान जावपी 
वाड हाका लागून ड्रासोफिला मेलॅनोगॅस्टर हो फळाक त्लागपी जीव 
आनी न्यूरोस्पोरा क्रासा हो पावावयलो चिथो हांचेभाशेन सूक्ष्मजंतू हेय 
आनुवंशिर्कीतलें संशोधनाचें एक म्हत्वाचें साधन जालें. फुडें विस्कॉन्सिन 
विद्यापिठांत काम करतना १९५२ वर्सा ताणें आपलो विद्यार्थी एन्‌.डी. 
झिंडर हाचेवांगडा साल्मोनेला सूक्ष्मजंतूसंबंदी प्रयोग करून कांय 

विशिश्ट व्हायरस एका सूक्ष्मजंतूंतल्या गुणसूत्राचो भाग दुसऱ्या 
सूक्ष्मजंतूंत व्हरूक शकतात अशें दारवयलें. लेडरबर्ज हाणें सुक्ष्मजंतूच्या 
आनुवंशिकींत कल्पक तंत्रां विकसित करपावांगडाच संगणकान आनी 
गणितीय आलेख सिध्दांतान कार्बनी रसायनां वळखुपाच्यो आनी 
तांचें वर्गीकरण करपाच्यो पद्दती, तशेंच अमेरिकेच्या जनगणना म्हायतीचो 
उपेग करून मानवी जीवविज्ञानाचो अभ्यास करपारवातीर सांख्यिकीय 
(संख्याशास्त्रीय) पद्दती विकसित केल्यो. 
ताका येल, विस्कॉन्सिन, येशिव्हा, न्यूयॉर्क, तूरिन ह्या 
विद्यापिठांनी मानादीक पदव्यो दिल्यो. तो नॅशनल अकॅडेमी ऑफ 
सायन्सेस, अमेरिकन असोसिएशन फॉर द अंडव्हान्समेंट ऑफ 
सायन्स, अमेरिकन अँकॅडेमी ऑफ आर्टस अँड सायन्सेस, लंडनची 
रॉयल सोसायटी ह्या नामनेच्या संस्थांचो सदस्य आसा. मंगळावयल्या 
जीवसृश्टीच्या अस्तित्वाच्या सोदारवातीर नासान धाडिल्लया व्हायकिंग 
यानाचे येवजणेंत ताचो आस्पाव आशिल्लो. ताणें जागतिक भलायकी 
संघटनेचो वैज्ञानिक सल्लागार आनी जैव अस्त्रांच्या नियंत्रणारवातीर 
जाल्या आंतरराश्ट्रीय वाटाघाटींनी सल्लागार म्हणून काम केलें. 
-कों. वि. सं. मं. 


लेडरमन, लीऑन मॅक्स : (जल्म : १५ जुलय १९२२, 
न्यूयॉर्क). 

अमेरिकन भौतिकीविज्ञ. म्यूऑनीय न्यूट्रिनोचो सोद आनी 
उच्च उर्जायुक्‍त न्यूट्रिनोंच्या शलाकांची निर्मिती ह्या कार्याखातीर 
नेडरमनाक मेल्च्हिन शव्हार्स आनी जॅक स्टाइनबर्गर हांचेवांगडा 
)९८८च्या भौतिकीच्या नोबॅल पुरस्काराचो भोवमान वांटून मेळळो. 

न्यूयॉर्क हांगाच्या सिटी कॉलेजांतल्यान ताणें १९४३ वर्सा 
बी.एस. पदवी मेळयली आनी अमेरिकेच्या लश्करी संदेश दलांत 
तीन वर्सा नोकरी केली. १९४८ वर्सा कोलंबिया विद्यापिठाची ए. एम्‌. 
आनी १९५१ वर्सा पीएच.डी. ह्यो पदव्यो घेतल्यो आनी त्याच विद्यापिठांत 
नो नोकरी करूंक लागलो. १९५८ त ताची त्या विद्यापिठांत प्राध्यापक 
[दाचेर नेमणूक जाली आनी १९७३ वर्सा तो भोतिकीचो यूजिन 
हेजिन्स प्राध्यापक जालो. १९६० त नेव्हिस लॅबोरेटरीजच्या संचालक 
[दाचेर ताची नेमणूक जाली आनी १९७९ त तो फेर्मी नॅशनल 
अक्सिलरेटर लॅबोरेटरीचो संचालक जालो. 

मूलकणांचे गुणधर्म आनी तांच्यो परस्परक्रिया हेसंबंदी 
केल्ल्या म्हत्वाच्या प्रयोगांनी लेडरमनान सहकार्य केलें. कोलंबिया 
वैद्यापिठांत शिकता आसतना ताणें नेव्हिस लॅबोरेटरीजांतल्या 
प्तायक्लोट्रॉनाचो उपेग करून पाय - मेसॉनांची (पायॉनांची) शलाका 
गयलेच खवेपेक मेळोवपाक तशेंच हे शलाकेचो उपेग करून पायॉनांचे 
गुणधर्म आनी परस्परक्रिया हांचो अभ्यास करपाच्या प्रयोगांत ताचो 
सहभाग आशिल्लो. १९५६ आनी १९५७ वर्सा ताणें ब्रुकहेंवन नॅशनल 

लॅबोरेटरींतल्या कणवेगवर्धकाच्या आदारान केल्लया प्रयोगांत वांटो 
घेतलो. ह्या प्रयोांतल्यान उपरांत दीर्घायुषी, विद्युत्‌ भारहीन के - 
मेसॉन (केऑन) ह्या कणाचो सोद लागलो. १९६५ त लेडरमन हाणें 
कार्क कणांचो सोद लावपाचें मुळावें उद्दिश्ट आशिल्ल्या आनी भारी 
्रव्यमानाच्या कणांच्या तलासारवातीर आंरिविल्लया प्रयोणाचें एस्‌. सी.सी. 
टिंग हाचेवांडा नेतृत्व केलें. १९६७ सावन तो प्रोटॉन - न्यूक्लिऑन 
हांच्या परस्पर आघातांत निर्माण जावपी लेप्टॉन युज्मांच्या 
अभ्यासारवातीर येवजिल्ले प्रयोगमाळेचो मुरवेल आशिल्लो. तेउपरांतूय 
ताणें फेर्मी लॅब, सर्न (जिनीव्हा) हांगा केल्ल्या मूलकणांविशींच्या 
प्रयोगांत सहकार्य केलें. 

लेडरमनाक नोबॅल पुरस्कारा वांगडा राश्ट्रीय विज्ञान पदक 
(१९६५), टाउनझेंड हॅरिस पदक (१९७३) आनी एलियट क्रिसन 
पदक (१९७६) हे भोवमान मेळळे. नॅशनल अकॅडेमी ऑफ सायन्सेस, 
अमेरिकन फिजिकल सोसायटी आनी अमेरिकन असोसिएशन ऑफ 
आर्ट्स अँड सायन्स ह्या मान्यवर संस्थांचो तो सदस्य आसा. 

मूलकणांविर्शी ताचे सुमार १०0 निबंद विंगड विंगड भौतिकी 
नेमाळ्यांनी उजवाडा आयले. कॉमेंट्स ऑन न्यूक्लिअर अँड पार्टिकल 
फिजिक्स ह्या नेमाळ्याचो १९६७ - ७२ ह्या काळांत तो संपादक 
आशिल्लो. 

- को. वि. सं. मं. 


लेणी : दोंगराच्या रांकांनी फातर कोरांतून तयार केल्लीं गुहाघरां, 
वा फातरार्ची घरां (प्रस्तरालयां). नाशिक लाच्या पांडव लेण्यांतल्या 
लेखांत “लेण' हें उतर सुरवेक आयिल्लें दिसता. 'लेण' हें उतर 
संस्कृत 'लयन' म्हळ्यार 'घर' ह्या उतरावयल्यान आयलां. लेण्याक 
गुहा, गुंफा, शैलगृहां, शिलामंदिरां, प्रस्तरालयां अशीं हेर नांवांय 
आसात. गुहांच्यो सुवाती दोंगराच्या देणणांत सैमीक तरेन तयार 
जाल्लयो आसतात वा मनशान दोंगर कोरांतून त्यो तयार केल्लयो 
आसतात. लेणी ही संज्ञा सादारणपणान मनशान तयार केल्लया 
होंवरींक वापरतात. अश्मयुगीन (फातराकाळांतल्या) मनशाचो राबितो 
बरेच रवेपो सैमीक तरेन फुडें आयिल्लया फातराचे भितोडेक आसतालो. 
अशेतरेच्या कांय वेंचीक गुहासुवातीमदल्या फातराच्या वण्टींचेर 
आदिमनशान चित्रां कोरातून आपल्या उत्कृश्ट चित्रकलेचे नमुने 
फाटल्यान दवरल्यात. सुरवेच्या काळांत कोरांतिल्लीं लेणींय त्या त्या 
दोंगराच्या सकयल आसून तीं सादी, ल्हान आनी ओबडधोबड अशीं 
आशिल्लीं. उपरांतच्या काळांतलीं लेणीं दोंगराच्या रांकांच्या वयल्या 

वाठारांत दिसून येतात आनी निमाण्या टप्यांतलीं लेणीं तर माथ्यार 

कोरांतिल्लीं आसात. उत्तर अश्मयुयांतल्यो चित्रांनी भरिल्ल्यो गुहा 

अल्तामिरा (स्पेन), एल्‌ कॅस्तिल्लो, ओंदुबर्त, लॅस्को, लेझोझी, (फ्रान्स), 

निऑ, (इटली), तुनहवांग (चीन) आदी सुवातींचेर मेळूळ्यात. 


लेणी 


तुनहवांग लेणी अजिंठ्या प्रमाणच बौध्द वण्टी लेपचित्रांरवातीर (इस. 
७ वो ते १३ वो शेंकडो) प्रसिद्द आसा. ह्या लेण्यांमर्दी इंग्रज 
पुरातत्त्वेत्तो सर ऑरेल स्टाइन हाका लागीं लागी १५,००० 
हातबरपांच्या संग्रहांचो सोद लागलो. तातूंत हीरकसूत्र (इ.स. ८६८) 
ह्या पोरन्या मुद्रित पुस्तकाचो आस्पाव आसा. अफगाणिस्तानांतल्या 
बामियान हांगा बरींच शैलगृहां आसून थंय बुध्दाच्यो व्हड मूर्ती दिसून 
येतात. लेझेझी आनी निओं ह्यो गुहा मरडेलिअन काळांतल्या (इ.स. 
पयली लागीं लागीं धा हजार वर्सा) आसून लेझेझी गुहेंतल्या चित्रांत 
बायसनच्या (गवो) खाडकेसकयलो गोंडो आनी ताची मदार हातूंत 


महाराष्ट्रांतलें एक लेणें 


ताची खाशेलेपणां उक्‍तीं जातात. फ्रांसाचे पिटेनीन दोंगरा रांकेंतल्या 
आनी दॉरदॉन्यू देगणांत अशोच कांय चित्रांनी भरिल्लयो गुहा दिसून 
आयल्यात. 

मध्य भारतांतल्या सिंगनपूर, आदमणढ, चक्रधरपूर, 
मिर्झापूर, हुशंगाबाद, लिखुनिया, भलदरिया, विजयणढ, पंचमढी 
आदी सुवातांनी गुहो आसून तातूंत भिंतीचित्रां (वण्टीवयरली चित्रां) 
दिसून येतात. मात ह्या गुहांचो आजूनमेरेन जांव जाय तितलो 
रवोलायेन अभ्यास जावंक ना, हाचेभायर भीमबेटका हांगा बऱ्योच 
पोरन्यो फातराच्यो गुहा १९५५ त उत्रवनन संशोधनांत वि. श्री. 
बाकणकार हाका पयलीं दिसून आयल्यो. यशोधर मठपाल ह्या 
तज्ञाच्या मतान हांगाची चित्रशैली चार तरांनी खडू (क्रेऑन) ओली 
पारदर्शक, ओली अपारदर्शक आनी तुशार रंग (स्प्रे-कलर) अशी 
वाटयल्ली आसून तातुंतली रवोडवारंगाची चित्रशैली भारतांत चुकून 
दिश्टी पडटा, चित्रशैली, तंत्र आनी अध्यारोपण ह्या आदाराचेर वाकणकार 
हाणें हांगासल्लया चित्रांचे सात काळरवंड मानल्यात. तेप्रमाण ताचो 
काळ इ.स. पयलीं लागीं लागीं २५,००० इतलो फाटी वता. अशेच 
तरेचे अश्मयुगीन गुहांचे चोमे भारतांत आंध्र प्रदेशांतल्या कुर्नूललाजीं, 

बिल्ल सुर्गम हांगा मेळ्ळ्यात. ईजिप्त, जॉर्डन, आदी देशांतूय अशेच 
तरेचीं लेणीं दिसून येतात, 

पोरन्या लेण्यांत चडकरून प्रागैतिहासिक लेण्यांत मुरवेल 
करून प्राण्यांची चित्रां आसून तीं शिकार हे त्यावेळावयले मुखेल 
जीणेच्या वेवसायाकडेन जोडली आसूं येत. कित्याक तर युरोपातल्या 
गुहांतल्यान रानणवे, रानबैल, हरणां, रेनडिअर, वांस्वेल ह्या प्राण्यांचे 
आनी ताचे शिकारीचे चित्रण मुरवेलपणान दिसून येता. उत्तर काळांत 
मातृकादेवी, सुफळताय आनी प्रजनन हांचींय प्रतिकात्मक चित्रा, 
तशेंच मुरवार, संततिपालक बायलो हांचीं रेरवाटणां दिसतात. तातुंतल्या 
स्त्री चित्रणात मोठो बांदो, अवाजवी थानां, व्हडलो नितंब आनी जघन 
वाठाराक उठाव दिल्लो दिसता. ताचो संबंद सुफळतायविधीकडेन संलग्न 
अशा कर्मकांडाकडेन आसुंये अशें दिसता. 

भारतांत फातरान कोरांतिल्लीं सु. १,२०० लेणी आसात. 
तातुंतलीं हजारां परस कमी अदिक लेणी महाराष्ट्रांत दिसून येतात. 
भारतांतलीं लेणीं जैन, बौध्द आनी वैदिक (हिंदू) अशे वेगवेगळ्या 
घर्मपंथीयांनी कोरांतिल्लीं आसात. तातूंत बौध्द धर्मीयांच्या लेण्यांची 
संख्या सगळ्यांत अदिक आसा. हीं लेणीं खंयच्याय धर्मपंथार्ची 
आसलीं, तरीय लेण्यांचे ऐहिक आनी धर्मीक अशे मुरवेल दोन प्रकार 
आसात. ऐहिक लोणी बरीच कमी आसात. धर्मीक प्रसार - प्रचार 
ह्योच मुरेल मोरवी चड करून सगळ्या लेण्यांनी दिसतात. ह्या 
लेण्यांचो सादारण काळ इ.स. पयली ३रो शेंकडो ते इ.स. णववो 
शेंकडो असो मानपांत येता. दोंगर शिल्पाची ही परंपरा [ - 
णवव्या घडये धाव्या शेंकड्यामेरेन चालू आशिल्ली आसुंये. भारतांत 
मौर्यकाळांत मुरवेलपणान सम्राट अशोकाचे राजवर्टीत बौध्द लेर्णी 
कोरांतपाक सुरवात जाली आसुंये अशें त्या लेण्यांतल्या कोरीव 
लेरवावयल्यान समजून येता. खुद्द अशोकान पुर्विल्लया मगधदेशांत 
(बिहार राज्य) बराबर दोंगुल्लयांनी आनी ताचो नातू दशरथ हाणें 
नागार्जुनी दोंगुल्ल्यांनी आजीविक पंथाचे भिक्षूरवातीर लेणीं कोरांतिल्ली. 
ह्याच सुमाराक भारताच्या हेर वाठारांनी रवाशेले करून ओरिसांत 
उदयगिरी आनी स्वंडगिरी हांगा, तमिळनाडूंत महाबलीपुर आनी 
गुजरात काठेवाडांत जुनागढ, ढाक आदी सुवातांनी व्हडल्या तळपांतल्यान 
लेणीं कॉरातिल्लीं दिसतात. भारतांत पुराय हिंदू धर्माकडेन संबंदीत 
असो एकाद्रो लेण्याचोमो दिसून येता. वेरुळ सारकिल्या सुवारतींनी 
तर बौध्द, जैन आनी हिंदू अशे गुफांचे तीन स्वतंत्र चोंबे मेळटात, 

बौध्द लेण्यांमदीं चैत्य आनी विहार अशे दोन प्रकार दिसतात. 
जैन लेण्यांमदी चैत्यगृह ना आनी वैदिक लेण्यांमदीं चैत्यगृह आनी 
विहार हीं दोनूय नात. ताका लागून वैदिक लेणीं चडकरून उत्कीर्ण 
देवळा प्रासादाच्या स्वरुपाची आसात. 

भारतांत कोरांतिल्या लेण्यांमर्दी बौध्द लेण्याइतली 
वा हिंदू लेणीं पोरनीं नात. जीं आसात तीं मुरवेलकरून वेरूळ, 

जोगेश्वरी, मंडेश्वर, पातळेश्वर, आंबेजोगाई, घारापुरी (महाराष्ट्र), 
बादामी (कर्नाटक), महाबलीपूर (तमिळनाडू), उदयगिरी (मध्य 
प्रदेश) आदी सुवातींनी दिसून येतात. ह्या सणळ्यांमदीं कलात्मकतेचे 
नदरेन वेरुळचीं लेणीं रवाशेलीं जावन आसात. तातुंतलीं कांय लेणी 
बौध्द विहाराचे धर्तेर कोरांतिल्लीं दिसतात. हातूंत शैव, वैश्णव पंथाकडेन 
संबंदीत बरींच शिल्पां आसात. 
मध्य प्रदेशांतले भिलसा शारालागसार उदयगिरी हांगा 
वट्ट वीस लेणी आसात. तातूंत दोन जैन गुहा आसून उरलेली हिंदू 
धर्माकडेन संबंदीत आसात. कर्नाटकांतल्या बदामी (विजापूर जिल्हो) 
लागींच्या दोंगरांत चार लेणीं आसात. तातुंतलें एक शैव आनी जैन 
देवळां आसून उरलेलीं दोन लेणी वैश्णव आसात. महाराष्ट्रांत 
वेरुळाभायर मुंबयलागसार जोगेश्वरी आनी घारापुरी हांगा हिंदू 
गुहा आसात. हिंदू लेण्याभाशेन जैन लेण्यांचें प्रमाणूय भारतांत कमी 
आसा. हीं लेर्णी मुखेल करून ओरिसांतले भुवनेश्वरलागसरच्या 
उदयगिरी खंडणिरी तशेंच कर्नाटकांतल्या ऐहोळे, बादामी (विजापूर 
- जिल्हो) आनी महाराष्ट्रांतले चांदवड, अंकाई - टंकाई (नाशिक 
जिल्हो), आंबेजोगाई, धाराशिव (उस्मानाबाद जिल्हो), वेरुळ 
(औरंगाबाद जिल्हो) हांगा मेळटात. मराठवाडयांतल्या आंबेजोगाई 
आनी धाराशिव हांगा हिंदू, जैन लेणीं आसून हातुंतलीं हिंदूलेरणी 
उस्मानाबाद शारालागीं लागीं लागीं ५ किमी.चेर आसून ताका 
चामर लेणी म्हणून वळरवतात. 
बौध्द लेणीं हीनयान आनी महायान ह्या दोनूय पंथांचीं 
आसून तांचेमदलें रवाशेलेपण उकतें जाता. सुरवेच्या कालखंडांत 
कोरांतिल्लीं ढांक, जुनागढ (गुजरात), भाजे, कोंडाणे, पितळखोरे, 
अजिंठा, बेडसे, कार्ले, नाशिक हांगाचीं लेणीं हीनयान पंथाची आसात. 
महायान पंथाचें मुणयारीपण करपी शिल्पशैली आशिल्लीं लेणीं वाघ 
(मध्य प्रदेश), अजिंठा, वेरुळ, औरंगाबाद, कान्हेरी, पन्हाळे, काजी 
आदी सुवार्तीचेर आसात. वाघ लेण्यांतल्या विहारात बुध्द मूर्तीचे 
बदला स्तूप आशिल्लयान कांयजाण ते हीनयान पंथीयाचे आसुंये, अशें 
मत उक्तायतात. तरीय हे सुवातीचेर दोनूय पंथीयांचो राबितो आसुंये 
अशें थंयच्या अवशिश्ट शिल्पशैली दिसून येता. अजिंठ्या फाटोफाट 
हांगासरलीं वण्टी चित्रां प्रसिद्द आसात. 
वास्तुशास्त्राचे नदरेन बौध्द लेण्याचें तीन मुरवेल प्रकार 
जातात- (१) स्तूप, (२) विहार आनी (३) चैत्यगृह. 
लेणी महाराष्ट्राच्या सगळ्या वाठारांत दिसून येतात. अस्तंत 
वाठारांत राजापुरीचे रवाडयेलागसार कुडा आनी महाड, पन्हाळे 
काजी (रत्नागिरी जिल्हो) आनी ठाणे लागसार कान्हेरी हांगा तीं 
"आसात. मध्य वाठारांत पितळखोरे, नाशिक, जुन्नर, कोंडाणे, भाजे, 
'बेडसा, कार्ले, कराड आदी सुवातांचेर आनी उदेंत वाठारांत अजिंठा, 
वेरुळ, औरंगाबाद, रवरोसे आदी सुवातांचेर हीं लेणीं आसात. 

लेनिन, न्यिकलाय 


ह्या लेण्यांवयल्यान आनी तातुंतल्या लेखांवयल्यान भारताचे 
राजकीय, समाजीक, धर्मीक आनी संस्कृतीक परिस्थितीचेर उजवाड 
पडटा. लेण्यांतल्या बऱ्याचशा लेखांनी त्यावेळावयले राजे आनी 
तांच्यो कारकीर्दी हांचे उल्लेख आसात. हाचेवयल्यान राजकीय घडामोडी 
आनी त्यावेळावयली अर्थीक स्थीती हाचीय कल्पना येता. ह्या 
लेण्यांवयल्यान महाराष्ट्रांतल्या बौध्द धर्म प्रसाराचीय कल्पना येता. 
पुर्विल्यया काळांत भारतांत स्थापत्याची उत्क्रांती कशी जायत गेली हेंय 
कळटा. स्थापत्याप्रमाण शिल्पकला आनी चित्रकला हीय कशी उत्क्रांत 
जायत गेली हेंय कळून येता. ह्या शिल्पचित्रांत भेस, अलंकार आनी 

केशरचनेचे विंगड विंगड नमुनेय पळोवंक मेळटात. 
- कों. वि. सं. मं. 


लेनिन, न्यिकलाय : (जल्म : २२ एप्रिल १८७०, सिम्बिर्स्क 
(विद्यमान उल्यनफूस्क; मरण : २१ जानेवारी १९२४, गॉर्की, मॉस्को), 

व्हड मार्क्सवादी विचारवंत आनी रशियेंतलो १९१७ च्या 
ऑक्टोबर (बोलशेव्हीक) क्रांतीचो मुरवेल सूत्रधार. ताचें मूळ नांव 
व्हलाद्यीमिर इल्यिच उलयानफूस्क. सायबीरियांत हृद्दपारींत आसतना 
तो गुपितपणान पक्षकार्य करतालो तेन्ना ताणें १९0१ त लेनिन हैं 
टोपण नांव धारण केलें. फुडें ह्याच नांवान ताका वळखुपाक लागले. 
ताच्या बापायचें नांव इल्या निकोलायीव्हिच आनी आवयचें नांव मारिया. 
लेनिन हो तांच्या स भुरण्यांतलो तिसरो भुरगो. तांचें उल्यानोव्ह 
घराणें सुसंस्कृत आनी सुशिक्षीत आशिल्ले आनी सगळी भुरजीं चड - 
कमी प्रमाणांत झारशाही विरूध्दच्या लढ्यांत सहभागी जाल्लीं. लेनिनाचो 
बापूय पयलीं शिक्षक आशिल्लो मागीर तो शिक्षण रवात्यांत अधिकारी 
जालो. १८८६ त ताका मरण आयलें. १८८७त लेनिनाचो व्हडलो भाव 
अलेक्झांडराक तिसरो अलेक्झांडर झाराक मारपाचो कट केल्लयाच्या 
आरोपावयल्यान अटक करून मरण रव्यास्त दिली. हांचो लेनिनाच्या 
मनाचेर खूब परिणाम जालो. ह्याचवेळार लेनिनान सगळ्यांत चड 
गूण मेळोवन शालेय शिक्षण पुराय केल्ल्याची पदवी मेळयली आनी 
कझान विद्यापिठांत कायद्याच्या अभ्यासारवातीर प्रवेश घेतलो (१८८७). 
विद्यार्थ्याच्या निदर्शनांत वांटो घेतिल्लयाच्या आरोपावयल्यान ताका धरलो 
आनी विद्यापिठांतल्यान धांवडावन घालो. तशेंच कझानांतल्यानय ताका 
हद्दपार केलो. फुडें ताका कझानाक परत येवपाची परवानगी मेळळी 
पूण विद्यापिठांत मात प्रवेश दिलो ना (१८८८). 

१८८८ पसून ताणें मार्क्सवादाच्या अभ्यासाक सुरवात केली. 
न्यिचायफ, ब्यल्यिन्स्क, हेर्टसन, चर्निशेफस्कयई, प्यिसरयिव प्रभृतीच्या 
लेखनाचो ताचेर परिणाम जालो. १८९० त ताणें कम्युनिस्ट मॅनिफेस्टोचें 
रशियन भाशेंत भाशांतर केलें. ह्या काळापसून ताच्या क्रांतिकारक 
राजकीय कार्याची सुरवात जाली. त्या काळांत रशियेंत नारोदनिकी 
(P०pu॥ऽ!) ह्या नांवान क्रांतिकारकांचे अराज्यवादी विचारांचे गट 

अस्तित्वांत आशिल्ले. लेनिनान तांचे विचार रवोडून काडून मार्क्सवादी 
विचारांचो प्रसार करपाचेर भर दिलो. रोरवडोच तो क्रांतिकारक 
जटांमर्दी लोकप्रिय जालो. ताचेपयलीं १८८९ त उल्यानोव्ह घराणें 
समाराक स्थलांतरीत जालें. थंय ताणें कायद्याचो अभ्यास केलो आनी 
१८९२ त सेंट पीटर्झबर्ग विद्यापिठाची कायद्याची पदवी पयल्या क्रमांकान 
मेळयली. समारांत ताणें कांय दीस (१८९२ - ९३) वकिली केली 
आनी शेतमजूर, कामगार हांचे दावे चलयले. ह्या निमतान कृतिशील 
क्रांतिकारकांकडेन ताचो संपर्क वाडलो. ताच्या इश्टांनी ताका हद्पारिंतल्या 
रशियन क्रांतिकारांक मेळपारवातीर परदेशांत धाडलो. लेनिनान फ्रांस, 
स्वित्झर्लंड, जर्मनी ह्या अस्तंती युरोपीय देशांची १८९५ त भोंवडी 
केली. हे भोंवडेतच जिनीव्हाक ताची ग्यिऑर्गी प्ल्येखानॉव्ह ह्या 
मार्क्सवादी विचारवंताकडेन भेट जाली. एल. मातोव्हसह ह्या मुखेल 
मार्क्सवाद्यान सगळ्या क्रांतिकारक गटांक एकठांय करून युनियन 
फॉर द स्ट्रगल फॉर द लिबरेशन ऑफ द वर्किंग क्लास हे संघटनेची 
स्थापना केली. हातूंत लेनिनाचो म्हत्वाचो वांटो आशिल्लो. तशेंच ताणें 
राबोची डेलो (द वर्कर्स कॉज) हें बातमीपत्र बेकायदेशीरपणान प्रकाशित 
करपांत फुडाकार घेतलो. तेन्ना १८९५ च्या डिसेंबरांत संघटनेच्या 
मुखेल कार्यकर्त्यांक अटक जाली. लेनिनाक पंदरा म्हयन्यांरवातीर 
बंदरवणींत दवरलो आनी मागीर सायबेरीयांत शूशिन्स्कय हांगा तीन 
वर्सा हद्दपार केलो (१८९७). त्या काळांत लेनिनान वाचप आनी 
बरोवप चालू दवरलें. सायबेरियांत हद्दपारीत आसतना नडयेअझड 
क्रूपस्कय (१८६९ - १९३९) ही संघटनेंतली हद्दपार केल्ली सहकारी 
तरणाटी ताका मेळळी. ती एका सरकारी अधिकाऱ्याची धूव आशिल्ली. 
लेनिन तिचेकडेन २२ जुलय १८९८ वर्सा लग्न जालो. शेवटामेरेन ती 
लेनिनाची रवासणी सचिव आनी कॉम्रेड आशिल्ली. हद्दपारींत ताणें 
सिडनी आनी बीआट्रिस वेब हांच्या इंडस्ट्रिअल डॅमॉक्रसी ह्या ग्रंथाचें 
रशियन भाशेंत भाशांतर केलें. पक्षाचे सगळे गुपित पत्रवेव्हार ती 
पळयताली, इनेसा नांवाची ताची आनीक एक मोगिका आशिल्ली. 
१८९८ त लेनिनान ताच्या डॅव्हलपमेंट ऑफ कॅपिटॅलिझम 
इन रशिया ह्या म्हत्वाच्या ग्रंथाचें लेखन लेनिन ह्या टोपणनांवान 
पुराय केलें (१८९९). हद्दपारीची मुदत सोंपल्या उपरांत (१९०0) 
लेनिनान रशियन सोशल डेमोक्रेटिक लेबर पार्टिच्या कार्यांत भाग 
घेवपाक सुरवात केली. त्याच वर्सा रशिया आनी अस्तंत युरोपांतल्या 
मार्क्सवादी गटांक एकठांय करपारवातीर लेनिनान झुरिक हांगा 
प्ल्येखवानॉव्ह, मार्तोव्ह आनी हेर फुडाऱ्यांची भेट घेवन इस्क्रा (किट) 
हें नेमाळें सुरू केलें. १९0२ त लेनिनाची व्हॉट इज टु बी डन? ही 
पुस्तिका प्रसिद्द जाली. फुडें वीस वर्सा लेनिनान पक्ष संघटना 
मजबूत करपारवातीर रवूब कश्ट घेतले. ३0 जुलय १९०३ दिसा 
पक्षाची परिशद सुरू जाली. ती पयली ब्रूसेलस आनी उपरांत 
लंडनाक भरली. तातूंत पक्षाचीं धोरणां, रचना ह्या प्रस्नांविशीं लेनिनाचे 

तीव्र मतभेद जाले. तातुंतल्यानूच पक्षांत बोलशेव्हीक आनी मेन्शेव्हिक 
अशे दोन स्वतंत्र गट निर्माण जाले. इस्का हें मुखपत्र मेन्शेव्हिकांच्या 
ताब्यांत गेलें. लेनिनाचो गट बोल्शेव्हिक म्हळ्यार भोवमताचो गट 
म्हणून वळखुपाक लागले. फुडें सुमार धा वर्सा लैनिनचो 
मेनशेव्हिकांकडेन पक्षांतर्गत लढो चालूच आशिल्लो. 

१९०५ त रशियेंत उठाव जाल्या उपरांत कांय काळ लेनिनान 
रशियेंत रावन प्रचार आनी पक्षकार्य केलें. पूण उपरांत परत तो 
देशाभायर गेलो. १९०७ त तो फिनलंडांतल्यान स्वित्झलँडाक गेलो. 
१९०८ ते १९१७ ह्या काळांत तों जायत्या युरोपीय देशांत राबितो | 
केलो. लेनिनाचे जिणेंतलो हो सगळ्यांत कठीण काळ. ह्या | 
मार्क्सवादी पुस्तिका आनी नेमाळीं प्रकाशित करून तीं गुपितपणान 
रशियेंत पावोवप, बोल्शेव्हीक गटाचें संघटन करप, मेन्शेव्हिकांकडेन 
प्रतिवाद करप अशा कार्यांत लेनिन घुस्पल्लो. ह्या काळांतूच ताणें 
मटीरिअंलिझम अँड इम्पीरिओक्रिटिसिझम (१९0९) हें पुस्तक बरयलें 
आनी तातूंत तात्त्विक भौतिकवादापसून अलेक्झांडर बॉगडेंनोव्ह आनी 
हेर बोलशेव्हीक नेते कशे पयस वतात तें दाखवयलें. शेवटाक प्रागचे 
परिशदेंत (१९१२) बोल्शेव्हीक आनी मेन्शेव्हीक हांच्यांतले दुफळीचेर 
शिक्कामोर्तब जालें. लेनिनान आपल्या गटाक रशियन सोशल डेमेक्रिंटीक 
लेबर पार्टी अशें नांव दिलें. १९१२ पसून रशियेंतल्या बोल्शेव्हिकांनी 
शासनाची परवानगी घेवन प्रावदा हें दिसाळें सुरू केलें. तातुंतूय 
लेनिनान जायते बरोवप केलें. पयलें म्हाझूज सुरू जाल्या उपरांत 
जायत्या युरोपीय देशांतल्या समाजवाद्यांनी राश्ट्रीय भुमिकेंतल्यान 
आपापल्या देशाच्या युध्दयत्नांक फाटबळ दिवन भांडवलदार वर्गाकडेन 
सहकार्य करपाची भुमिका घेतली. हे कृतीन मार्क्सवादाच्या कामगार 
वर्गाच्या आंतरराश्ट्रीय एकजुटीच्या तत्त्वाकच बादा येता अशें लेनिनाचें 
मत आशिल्लें. ताकालागून ताणें युघ्दविरोधी भुमिका घेतली. ह्याच 
अदमासाक हेरजिरीच्या आरोपारवाला लेनिनाक ऑस्ट्रियन पुलिसांनी 
अटक केली (१९१४). स्वित्झलँडाक वचपाचे अटीचेर ताका सोडलो. 
लेनिनान साम्राज्यशाही ही भांडवलशाहीचीच फुडली आवृत्ती आसा, 
हो आपलो म्हत्वपूर्ण सिध्दांत विशद करपी इम्पीअरिअलिझम द 
हायेस्ट स्टेज ऑफ कॅपिटॅलिझम (१९१६) हो ग्रंथ बरयलो. 

रशियेचो झूजयत्न क्रांतिकारक निश्फळ करतलो ह्या 
विश्वासान जर्मनीन लेनिनावांगडा क्रांतिकारकांक पालव दिलो. 
झारशाहीचो नाश केल्याउपरांत (फेब्रुवारी १९१७) लेनिन १६ एप्रिल 
१९१७ दिसा जर्मनीन दिल्ले बंदीस्त रेल्वेंतल्यान तो रशियेंत आयलो. 
बोल्शेव्हिकांनी सत्ता हातासपारवातीर उठाव करचो अशी 
भुमिका लेनिनान घेतली. उपरांत ताणें उठाव करून 
हातासपारवातीर बोल्शेव्हिकांचें संघटन करपाचेर भर दिलो. 
अदमासाक लीअन ट्रॉट्स्की अमेरिकेंतल्यान रशियेंत परतलो. 
लेनिनाचे भुमिकेक फाटबळ दिलें. जुलयंत लेनिनाचे अटकेचो 

काडलो. फुडलो कांय काळ ताणें भूंयगत रावन कार्य केलें. 

लेनिनाच्या तपशीलवार सूचनांप्रमाण बोल्शेव्हिकांनी ७ 
नोव्हेंबर १९१७ दिसा सशस्त्र उठाव करून किऱ्येनस्कीचें संयुक्त 
सरकार पदभ्रश्‍्ट केलें आनी लेनिनान समाजवादी क्रांती जाल्लययाचें 
घोशीत केलें. क्रांती उपरांतच्या काळांत लेनिनाक दुश्काळ, झूज, 
परकीय हस्तक्षेप, यादवी झूज, बिगररशियन राश्ट्रकांची समस्या 
अशा जायत्या प्रस्नांचेर लक्ष घालचें पडलें. 

१९१८ च्या जानेवारीत लेनिनान संसद (ड्युमा) रद्द करून 
पक्षाची हुकूमशाय प्रस्थापित केली. यादवी झुजांत लेनिनाच्या 
फुडारपणारवाल कम्युनिस्ट पक्षान आनी लेनिनान निर्माण केल्लया रेड 
आर्मीन हैं झूज जिकलें आनी ब्रेस्ट - ल्यिटॉव्हस्कच्या तहान जेलले 
प्रदेश परत मेळयले. ह्या झुजांत लेनिनाचे हत्येचे यत्न जाले आनी 
एक जुळी ताचे मानेंत घुसली. ह्या काळांतूच मार्च १९१९ त वेगवेगळ्या 
देशांतल्या कम्युनिस्ट पक्षांक एकठांय हाडून तांच्यांत पक्षाची ध्येयधोरणां 
मार्क्सवादाचें तत्त्वज्ञान आनी पक्षशिस्त हांचो प्रसार करपारवातीर 
लेनिनान मॉस्कोंत 'थर्ड इंटरनॅशनल" ह्या नांवाची संस्था स्थापन 
केली. वसाहतींतल्यान ताका बरो प्रतिसाद मेळळो. 

यादवी झूज सोंपल्या उपरांत राश्ट्रीयीकरणाच्या धोरणाक 
आशिल्लो वाडटो विरोध लक्षांत घेवन लेनिनान नवें अर्थीक धोरण 
आपणायलें आनी शेतकारांक कांय सवलती दिल्यो. 

१९२२ पसून लेनिनाची भलायकी इबाडली. सदच्या 
कामांपसून ताका वेगळें जावचें पडलें. एप्रिल १९२२ त ताचे मानेंतली 
जुळी काडली. ताचे उपरांत ताका परत पक्षाघात जालो. साम्यवादी 
पक्षाची अकार्यक्षमता, अंतर्गत झगडी आनी चडकरून स्टालिनच्या 

हातान जाल्ले सत्तेचें अमर्याद केंद्रीकरण हे ह्या काळांत लेनिनाच्या 
चिंतेचे विशय जाल्ले. निमण्या काळांत पक्षाचे परिशदेफुडें दवरपारवातीर 
बरयल्ले एके चिटयेंत तर ताणें पक्षाच्या मुखवेल सचिवपदावयल्यान 
स्टालिनाक पयस करचो अशी सुचोवणी केल्ली. १0 मार्च १९२३ दिसा 
ताका परत आताक आयलो आनी ताची वाचा गेली आनी शरीर 
विकलांग जालें. हांगाच ताचें राजकीय जीवन सोंपलें. लेनिनाचो 
पार्थिव देह रसायनीक प्रक्रिया करून लाल चौकांत बांदिल्लया रवास 
सत्रेंत राश्ट्रीय स्मारक म्हणून जतन केला. 

लेनिनवाद : लेनिनान मार्क्सवादांत जी भर घातली तिका 
“लेनिनवाद” (बोल्शेव्हिकवाद) म्हण्टात. हाची चर्चा, मीमांसा आनी 
स्पश्टीकरण लेनिनान बरयल्लया जायत्या लेखांतल्यान आनी स्वतंत्र 
ग्रंथांत पळोवपाक मेळटा. लेनिनवादी विचाराप्रमाण मार्क्सवाद हो 

क्रांतिकारकवर्यीय वेव्हार आसून कामगारवर्गान सत्ता संपादन करप 
"हो क्रांतिकारक कृतीचो मुरवेल हेतू आसा. साम्यवादी पक्षाक लेनिनवादान 
वर्णलक्ष्याचें हत्यार मानलां. कामगारबर्गाचे वतीन पक्षान क्रांतिकारक 
कृतीच्या आदारान सत्ता संपादन करून समाजवादी समाज निर्माण 

लेनिन, न्यिकलाय 


करपाचे यत्न करप हें लेनिनवादाचें सार आसा. क्रांतिकारक वर्गीय 
कृतीतलें पक्षाचें स्थान, कामणारवर्याची हुकूमशाय आनी साम्राज्यवादाचें 
विश्लेशण ह्या संदर्भांत लेनिनान मांडिल्ले विचार लेनिनवादांत चड 
म्हत्वाचे आसात. 

अ) पक्षाचें स्थान : लेनिनान व्हॉट इज टु बी डन? ह्या पुस्तकांत 
भांडवलदारवर्गाच्या संघटीत शक्तीविरूध्द सामनो दिवपारवातीर 
कामगार वर्गाचो स्वतंत्र वर्जनिश्ठ पक्ष कसो आसचो तेविशीं विचार 
मांडिल्ले आसात. पक्षांतर्गत चर्चा आनी नेतृत्वाचे उत्तरदायित्व लेनिनाक 
मान्य आसा. पक्षाच्यो सर्वोच्च यंत्रणा वेंचून आयिल्लयो आसपाक जाय. 
मात त्याचवांगडा पक्षांतर्गत शिस्त, क्रांतिकारक सिध्दांताचेर पूर्ण 
निश्ठा आनी पक्षाच्या सर्वोच यंत्रणेच्या निर्णयांची काटेकोर अंमलबजावणी 
हांकांय लेनिनवादांत म्हत्व आसा. पक्ष हो क्रांतीच्या मर्दी रावतलो 
देखून सुसंघटीत आनी शिस्तबध्द पक्षयंत्रणेक लेनिनान म्हत्वाचें 
स्थान दिलें. कामगार वर्गाचे उत्स्फूर्त कृतीचेर आदारून रावनासतना 
लेनिनवाद कामगार वर्ामदीं क्रांतिकारक जाणीवो निर्माण करप 
आनी पक्षाच्या मार्यदर्शनारवाल क्रांतिकारक कृती करप हाका म्हत्व 
दिता. 

ब) कामणारवर्गाची हुकूमशाय : वर्णसंघर्शाचो शेवट कामगारवर्जाच्या 
हुकूमशायेंत जाता आनी कामगार वर्गाची हुकूमशाय ही पुरायपणान 
वर्गविहीन समाजाच्या निर्मिती पयलींची अवस्था आसता अशे मार्क्सान 
म्हळां. पूण कामणारवणचि हुकूमशायेची कल्पना मार्क्साच्या लेखवनांत 
सारकी स्पश्ट जायना. मार्क्स आनी एंगेलस हांच्याउपरांत लेनिनानच 
पयलीं आपल्या स्टेट अँड रेव्हलूशन (१९१७) त ही कल्पना विस्तारान 
मांडली. कामजारवर्जान क्रांती केल्याउपरांत रोखडीच राज्यसंस्था ना 
जायना. फकत भांडवलशाही राज्यसंस्थेचोच पाडाव जाता. भांडवलशाय 
लोकशाय राज्ययंत्रणेंत सुदारणा करप शक्‍य नासता. कामगारवर्याच्या 
हुकूमशायेबूच ती नश्ट करची पडटा. तशेंच राज्यसंस्था ही सदांच 
दडपणुकेचें साधन आसता. हाचेर लेनिनान भर दिला. तशेंच 
कामगारवर्गाच्या हुकूमशायेचें विवरण बऱयाच अंशान मार्क्सच्या १८७१ 
च्या 'पॅरिस कम्यूनच्या' मूल्यमापनाचेर (द सिव्हिल बार इन फ्रान्स) 
आदारीत आसा. 

क) साम्राज्यवादाचें विश्लेशण : इम्पीअरिअलिझम, द हायस्ट स्टेज 
ऑफ कॅपिटेलिजम (१९१६) हें लेनिनाचें सगळ्यांत म्हत्वाचें सैध्दांतिक 
लेखनविशयक पुस्तक. साम्राज्यवादाच्या रुपान भांडवलशाहीन एका 
नव्या आनी अंतिम टप्प्यांत प्रवेश केल्लो आसून सर्तीची जाणा मक्तेदारीन 
घेतली. ह्या टप्प्यांत वर्णा वर्गांमदलें विभाजन सामकें तोंकाक पावलें. 
भांडवलशाहीचें स्वरूप आंतरराशट्रीय आसता. प्रगत भांडवलशाय 
देशांमदल्या भांडवलसंचयाक लागून अतिरिक्त उत्पादनाचो पेचप्रसंग 
निर्माण जाता. फायद्याच्या सोदाक लागून भांडवलाची निर्यात जाता. 
हातुंतल्यान साम्राज्यवादाची अवस्था निर्माण जाता. ताकालागून 


लेनार्ट, फीलिप एडूआर्ट आंतोन फोन 


भांडवलशाहीक तात्पुरतें थीरपण फाव जाता. अर्वविकसित आनी 
उपनिवेशी प्रदेश हो भांडवलशायेचो सगळ्यांत कच्च दुवो आसता. ह्या 
कच्च्या दुव्याचेर आघात करून भांडवलशाहीच्या उच्चाटनाक गती दिवं 
येता. तेखातीर फुडारिल्ल्या भांडवलशाही देशांमदल्या वर्गलड्यांची 
उपनिवेशी प्रदेशांमदल्या वर्गलड्यावांगडा सांगड घालपाक जाय. 
अर्दविकसित देशांमदल्या क्रांतिकारक चळवळींत थंयच्या शेतकरीवर्गाक 
आस्पावन घेवपाक जाय. वसाहतींतल्या शेतकरी कामगारवर्गाच्या 
वर्गीय संघटनांचेर आनी वर्जलडय़ांचेर लेनिनान भर दिली. 
साम्राज्यवादांतल्यानूच असमान विकास जाता. हातुंतल्यानूच जागतिक 
झुजां उद्भवतात अशा झुजांनी जागतिक भांडवलशाय अस्थिर जावन 
क्रांतीक पोशक वातावरण निर्माण जाता. 
पक्षाचो क्रांतिकारक कृतींमदलो फुडाकार, निव्वळ 
कामगारवर्गापरस शेतकार आनी कामगारांच्या - कश्टकऱ्यांच्या - 
क्रांतिकारक भूमिकेचेर आशिल्लो भर, फुडारिल्ली भांडवलशाय देशांवांगडाच 
अर्वविकसीत देशांमदल्या वर्गलड्यांक दिल्लें म्हत्व आनी भांडवलशाय 
राज्याच्या उच्चाटनारवातीर कामणारवर्णाच्या हुकूमशाय सत्तेचो फाटपुरावो 
हीं लेनिनवादाचीं खास वैशिश्ट्यां आसात. 
जागतिक साम्यवादी चळवळीचेर मार्क्स - एंगेल्स 
हांच्यारवालोरवाल लेनिनाच्या विचारांचो आनी व्यव्तिमत्वाचो सगळ्यांत 
चड प्रभाव पडिल्लो दिसता. ताकालागुनूच ताणें सांजिल्लया मार्क्सवादाचें 
विश्लेशण 'लेनिनवाद' म्हणून वळखूपाक लागले. जायतो काळमेरेन 
जायत्या देशांतल्या साम्यवादी चळवळींनी लेनिनवाद शिरोधार्य मानून 
त्या त्या देशांतल्या वर्णलड्याची आंखणी केली. लेनिनवाद चड 
करून पक्षाचें स्थान कामगारवर्गाची हुकूमशाय, तातुंतली कल्पना 
मूळ मार्क्सवादाकडेन सुसंगत आसा काय ना हो मार्क्सवादी 
विचारवंतांमरदी आनी मार्क्सवादाच्या टीकाकारांमरदीय वादाचो विशय 
आसलो तरी जागतिक मार्क्सवादी विचारांमदीं आनी चळवळींत 
लेनिनाचें स्थान वादांतलें आसा. 
- कों. वि. सं. मं. 


लेनार्ट, फीलिप एडूआर्ट आंतोन फोन : (जल्म : ७ 
जून १८६२, प्रेसबर्ण - हंगेरी (सद्या चेकोस्लोव्हाकियांतलें 
ब्रात्यिस्लाव्हा); मरणः २0 मे १९४७, मेसेलहाउझेन). 

जर्मन भौतिकीविज्ञ, ऋण किर्णाविशीं केल्लें संशोधन आनी 
तांच्या गुणधर्मासंबंदीं लायिल्ले सोद ह्या कार्यारवातीर ताका १९०५ 
वर्साच्या भौतिकीच्या नोबॅल पुरस्काराचो भोवमान मेळळो. 

ताणें बुडापेस्ट, व्हिएन्ना, बर्लिन आनी हायडलुबर्ण हांगा 
रोबेर्ट बन्सन, हेर्मान हेल्महोल्ट्स, लेओ कनिरव्सबर्णर आनी गेओरर्व 
विच्हंर्के हांच्या मार्गदर्शनारवाल भौतिकीचें शिक्षण घेतलें, १८८६ त 
ताणें हायडलबर्ग विद्यापिठाची पीएच्‌. डी. पदवी घेतली. त्याच विद्यापिठांत 

कोंकणी विश्वकोश : ४ 


क्च्हंग्के हांचो साहाय्यक म्हणून ताणें तीन वर्सा काम केलें आनी 
१८९२ वर्सासावन बॉन विद्यापिठांत तो अध्यापक आनी हाइन्डिरव 
हर्दझ हांचो साहाय्यक आशिल्लो. तेउपरांत तो ब्रेस्लॉ (१८९४), 
आरवेन (१८९५), हायडलूबर्ण (१८९६), आनी कील (१८९८) ह्या | 
विद्यापिठांनी भौतिकीचो प्राध्यापक आशिल्लो. १९०७ वर्सा तो हायडलूबर्ण | 
विद्यापिठांत भौतिकीचो प्राध्यापक म्हणून परतून गेलो आनी थंयच 
१९३१ वर्सा सेवानिवृत्त जायंमेरेन ताणें काम केलें. १९0९ वर्सा ताची 
त्याच विद्यापिठाच्या रेडिऑलॉजिकल लॅबोरेटरीच्या संचालक पदाचेर 
नेमणूक जाली. 

सुरवेक ताणें संदीप्ति (८७१३१०७) म्हळ्यार इलेक्ट्रॉनांचो 
भडिमार, विद्युत्‌ चुंबकीय प्रारण - तरंगरुपी ऊर्जा, विद्युत्‌ क्षेत्र ह्या 
उत्तेजक उद्गमांक लागून वा सदांच्या तापमानाक जावपी रासायनिक 
विक्रियेक लागून जावपी प्रकाशाचें उत्सर्जन आनी प्रस्फुरण 
(phosphorescence) म्हळ्यार उत्तेजक उद्गम काडून उडयतकच 
लेगीत जायत रावपी संदीप्ति हेसंबरदी संशोधन केलें आनी हें संशोधन 
ताणें १८ वर्सा चालू दवरलें. ताणें जंबुपार प्रारण आनी ज्योतींची 
विद्युत्‌ संवाहकता ह्या विशयांचेरूय विस्तारान संशोधन केलें. १८८८ 
वर्सा ताणें ऋण किर्ण धातूच्या पातळ पत्र्यांतल्यान पार वचूंक शकतात | 
असो सोद लायतकच ताणें १८९८ वर्सा अल्युमिनियमाच्या पातळ 
पत्र्याचें जनेल (लेनार्ट जनेल) आशिल्ली ऋण किर्ण नळी तयार केली. 
उपरांत ताणें हर्दझ हाच्या प्रकाशविद्युत्‌ परिणामासंबंदींच्या कार्याचो 
विस्तार केलो. ताणें वायूंतल्यान वचपी इलेक्टरॉनांत विशिश्‍्ट किमान 
ऊर्जा आसल्याबगर तो वायूचें आयनीकरण करूंक शकना अशें 
१९0२ वर्सा दाखयलें. १९0३ वर्सा ताणें अणूचे संरचनेसंबंदींची 
आपली संकल्पना उजवाडायली. अणूतलें घन द्रव्य पुराय अणूच्या 
फकत एक हजार दशलक्षांश इतकेंच आसता म्हळ्यार अणूचो चडसो 
भाग पोकळ आसता, हो म्हत्वाचो विचार लेनार्ट हाणें पयलेच खेप | 
मांडलो. ते उपरांतच्या काळांत ताणें वर्णपट रेशांचें स्वरूप आनी 
उगम हेसंबंदी संशोधन केलें. 

नोबॅल पुरस्काराभायर ताका क्रिस्तियाना (सद्या ऑस्लो) 
-१९११, ड्रेझडेन - १९२२ आनी प्रेसबर्ण - १९४२ ह्या विद्यापिठांच्यो 
डॉक्टरेट पदव्यो मेळळ्यो. तशेंच लंडनचे रॉयल सोसायटीची रम्फर्ड 
आनी फ्रँकलिन पदकां आनी जर्मन राईशचें (साम्राज्याचे) ईगल 
शिल्ड हे सन्मान मेळळे. हिटलराच्या नॅशनल सोशेलिस्ट पक्षान 
ताची 'आर्यन वा जर्मन भौतिकी'च्या. मुखेलपदाचेर नेमणूक केली. 
ताणें हर्टझ हाच्या मरणा उपरांत ताच्या Prinzien der Mechan ह्या 
ग्रंथाचे संपादन करून तो उजवाडायलो. लेनार्टान ऋण किरण, 
सापेक्षता सिध्दांत आनी संबंदीत विशयांचेर बरयल्लया ग्रंथांत ५०७७ 
Kathodenstrahlen (9९0६), Ueber Ather und Materie (9९90), 
Quantitatives Ueber Kathodenstrahlen (9९१८), Ueber 


lativitatsprinzip, Aether, Gravitation (9९9८), Gross Naturforscher 
१९३0), Deutsche Physi (४ रवंड, १९३६ - ३७) हांचो आस्पाव 
गता. दुसऱ्या म्हाझुजा उपरांत ताका अटक जालीना पूण तो हायडलूबर्ज 
ओोडून मेसेलहाउझेन हांगा रावपाक गेलो. 

- को. वि. सं. मं. 


नैपचा : एक जमात. ह्या लोकांची वसणूक अस्तंत भूतान, उदेंत 
पाळ आनी सिक्क्मि ह्या वाठारांत आसा. राँग आनी रवांब अशे तांचे 
न पोटभेद आसात. मुळच्या लेपचांक राँग म्हणटात. खांबांत 
जघराण्यांतले लोक आनी तांचे वंशज हांचो आस्पाव जाता. 
सुमार अडेचशें वर्सा आदीं सिक्किमांत भूतिया आनी लेपचा 
1 लोकांत बरोच काळमेरेन यादवी झूज चलतालें. ताका लागून 
यची शासनवेवस्था डळमळीत जाल्ली. दोनूय जमातींक एकामेकांचो 
जा पसंत नाशिल्लो. देखून तांणी तिबेटांतलो धर्मगुरू लामा हाचेकडेन 
साभास करून एका परकी राजाची सत्ता आपणायली. हो राजा 
बैटांतल्या रवांब वाठारांतलो आशिल्लो. लामांचो एक पंगड वचून 
णें राजा जावपाक फाव आशिल्लो एक तरणाटो सोदून काडलो. तो 
पल्या घराण्यांतल्या कांय लोकांक घेवन सिक्किमचो राजा जाल्लयाचें 
हीर केलें. 
_ लेपचा लोक हे मंगोलियन वंशाचे आसात. ते उंचायेन 
टवे आसून तांचो रंग हळदुवसार आसता. तांचें मुरवामळ रूंद 
नी चेपटें, नाक बसकें आनी दोळे तिरकस आसतात. दादल्यांक 
ड - मिशो नासतात. ते केंस लांब वाडयतात आनी तांचो आंबाडो 
तांच्यांत बायलो आनी दादल्यांचो भेस साररवोच आसता. 
भरीत रेशमी कपड्याचो सैलसर लांब झणो आनी ताचेर जाकिट 
ह तांचो भेस आसता. जाकिटावयल्यान ते कमरामेरेन एक रूप्याचो 
पळेचो पट्टो बांदतात. केंस आनी भेसाक लागून दादलो आनी 
ल पळोवंक सारकींच दिसतात. ह्या लोकांक न्हावपाक चड़शें 
डना. हे लोक स्वभावान मोगाळ, आनंदी आनी खेळाडू वृत्तीचे 
. घोड्याची, धांवपाची सर्त, कुस्त्यो, उडयो मारप आदी रवेळ 
E+ विनोद आनी कोटी करपाक ते तरबेज आसतात. 
___ लेपचा लोकांत चाळीस ते शंभर रुपया देज दिवचें पडटा 
इतले पयशे जमसर दादल्याक रावचें पडटा. लेपचा लोकांत 
खुबूच सादो आसता. हो विधी सुरवेक व्हंकलेगेर आनी 
न्हवऱ्यागेर जाता. एका गालिच्याचेर न्हवरो - व्हंकलेक 
कय बसोवन लामा दोजांयच्या गळ्या भोंवतणी वुलाचे पट्ट 
॥ उपरांत ते सोडून तांची अदलाबदल करून परत ते तांच्या 
याक बांदतात आनी दोगांयच्या माथ्यार अक्षता उडयतात. उपरांत 
| - व्हंकल एकाच पानांत जेवतात आनी एकाच पेल्यांत सोरो 

पितात. तेउपरांत जमिल्लया लोकांक जेवण वाडटात. 
तांच्यांत विधवेक तेचपरीन घटस्फोटीत बायलेक परत लग्न 
करूक मेळटा. धाकट्या देराकडेन केल्ल्या लग्नाक चड मान्यताय 
आसता. भुरी अशि्ले विधवेन घरच्या भायर कोणायकडेन लग्न 
केल्यार तिची भुरगीं धाकट्या देराकडेन उरतात. 
उच्च वर्णांतले लेपचा लोक मड्याक लासतात आनी ताचो 
गोबोर न्हंयेंत उडयतात. बाकीचे लेपचा लोक मड्याक कपडे घालून 
बसयल्ले स्थितींत पुरतात, पुरचे आदीं तीन दीस मड्याक आसनस्थ 
बसोवन दवरतात. राँग लेपचांत मरणाउपरांत म्हयन्यान मांत्रिकावरवीं 
मृतात्म्याक आहुती दितात. 
चडशे लेपचा लोक बौध्द धर्माचे अनुयायी आसात. पूण हो 
धर्म स्वीकारचे आदीं ते निसर्गधर्मी आशिल्ले आनी वेगवेगळ्या निसर्ग 
शर्क्तीक भजताले. फळां, फुलां, धूप, दीप हाचेभायर देवांक ते मोरो 
- मांस अर्पण करतात. देवांक पुजप्यांक ते बिजुआ म्हण्टात. 
तिबेटी लामा लोपचाचें पुरोयतपण करतात. कांय लेपचा 
घरचे घराच शिक्षण घेवन लामा जातात जाल्यार कांय मठांत रावन. 
हे लोक भटके आशिल्लयान तीन वर्सा परस चड काळ ते 
एकेकडेन रावनात. शेती हो तांचो मुरवेल वेवसाय. रानां तोडून आनी 
झाडां जळोवन ते बीं घालतात. तांदूळ, मको, गंव, जंव आदी धान्यां 
आनी भाजीपालो ते पिकयतात. धोणवान आनी व्हडलो सुरो घेवन ते 
रानटी श्वापदांची शिकार करतात. 
हे लोक सगळ्या तरांचें मांस रवातात. दुकराचें मांस, 
तशेंच मको आनी मुरवा ह्या धान्यांपसून तयार केल्लो सोरो हैं तांचें 
आवडीचें पेय. आधुनिकीरणाक लागून हेर जमा्ींप्रमाण, लेपचा 
जमातींतय समाजीक तशें संस्कृतीक बदल जावंक लागल्यात. 
- को. वि. सं. मं. 


लेपाक्षी : आंध्र प्रदेशांतलें एक कलाक्षेत्र. लेपाक्षी हो ल्हानसो 
ांव अनंतपूर म्हालांत हिंदुपूरचे उदेंतेक णव मैलांचेर आसा. 

ह्या गांवाक लेपाक्षी हें नांव कित्यारवातीर पडलें तेविशीं 
आरव्यायिका आसा ती अशी - 

विरुपण्ण हो व्यापारीसंघाचो मुरवेली आनी विजयनगरच्या 
कृष्णदेवरायाचो कोशाध्यक्ष आसलो. ज्या वाठारांत विरभद्राची मूर्ती 
सांपडली, त्या जार्‍्यार ताचें देवूळ बांदपाचें थारावनं विरुपण्णान 
देवळाचें बांदकाम हातांत घेतलें. ह्या कामाखातीर विरूपण्णान 
कृष्णदेवरायाच्या रवजिन्यांतलो पयसो वापरून, खजिनो रिकामी 
केलो. पूण कल्याणमंडप तितलोच अर्दवट उरलो. कृष्णदेवरायाक 
जेन्ना आपल्या रिकाम्या सवजिन्याची रवबर कळळी, तेन्ना ताणें 
विरुपण्णाक दोळे काडपाची शिक्षा दिली. तेन्ना विरुपण्णान स्वतः 
आपले दोळे कल्याणमंडपा लागसारचे वण्टीर घांसले. ताच्यो खुणो 


लेबानन 
आजूनय ते वण्टीर आसात म्हणून त्या गांवाक लेपअक्षी म्हळ्यार 
कुड्या दोळ्याचो गांव अशें नांव पडलें. 

हांगा एकाच देवळांत पापनाशेश्वर, राम, वीरभद्र, दुर्गा, 


शिव, विष्णु अशा कितल्याशाच देवांच्यो देवळ्यो आसात. देवळांतले 
नाट्यमंडप आनी अर्धमंडप हे हांगाचे मुरेल भाग. नाट्यमंडपाक 
सासश्ट खांबे आसून तांचेवयलें नक्षीकाम उत्कृश्ट आसा. मर्दी 
आशिल्लया खांब्याचेर नर्तक आनी वादक हांच्यो पुराय आकृत्यो 
काँत्रायल्यात. तातूंत ब्रह्मा मृदंग वाजयताना, तुंबरू वीणावादन करताना, 
शिव आनी रंभा नाच करताना दाखयल्लीं आसात. नाट्यमंडपाच्या 
फाटल्यान वीरभद्राचें मुखेल देवूळ आसून ताचे उदेंतेक शिवाचें देवूळ 
आनी अस्तंतेक अर्दवट स्थितींत कल्याणमंडप आसा. ताचे दक्षिणेक 
व्हडलें नागलिंग आसून, त्या लिंगाचेर नागाची व्हडली सात तोंडांची 
फणा उबारिल्ली आसा. 

देवळाचे उदेंतेक दोनशें यार्डांचेर एक नंदी आसा. तो एकाच 
फात्रांतल्यान कोंत्रायल्लो आसून, ताची उंची वीस फूट आनी लांबी 
तीस फूट अशी आसा. हो भारतांतलो सगळ्यांत व्हडलो नंदी जावन 
आसा. 

हांाच्या देवळांनी खूब मूर्ती आनी चित्रां आसून, तरेतरेचें 
नक्षीकामय केल्लें आसा. हें पळोवन चित्र आनी शिल्प या कलांचें 
भांडार भल्लां अशें दिसता. 

हांगा कितलेशेच पौराणिक प्रसंग फातरांतल्यान कोंत्रायल्यात. 
विरभ्राच्या गर्भघराचे वण्टीर, रंगमंडपाच्या आनी मुखमंडपाच्या 
माथ्यार आनी कांयकडेन खूब चित्रां आसात. तीं सगळीं पौराणीक 
कथानकांचेर काडिल्लीं आसात. तातुंतल्या शिवपार्वतीचें लर्न, 
किरातार्जुनीयकथा, दक्षिणामुर्ती शिव, राम वटपत्रशायी कृष्ण, 
मार्कडेयकथा, भिक्षाटन शिव, गौरीप्रसादक, गंगाधर शिव, 
चंडीशानुग्रहमूर्ती शिव, दशावतार, यक्ष, गंधर्व दादलो - बायल अशीं 
कितलींशीच सोबीत चित्रां आसात. ह्या चित्रांतल्या वळींचें लालित्य 
आनी वेग ह्यो गजाली तोरवणाय करिसारक्यो आसात. 

- कों. वि, सं. मं. 


लेबानन : अस्तंत आशियेंतलो एक देश. हो देश भूंयमध्य दर्याचे 
उदेत देगेर वसला. क्षेत्रफळ १0,४00 चौ. किमी. विस्तार ३३° ४ 
उत्तर ते ३४०४१” उत्तर अक्षांश आनी ३५१६' ते ३६१३६' उदेंत 
रेखांश. ह्या देशाचे उत्तरेक आनी उदेंतेक सिरिया, अस्तंतेक भूंयमध्य 
दर्या आनी दक्षिणेक इझायल देश आसा. बेरूत हें देशाचें राजपाटण, 

भूंयवर्णन : लेबाननाची चडशी भूंय दोंगरी आसा. तशेंच 
अदर्यापरस चड भूंय ९00 मीटर परस चड उंचायेची आसा. पूण 
भूंयमध्य दर्या लागशिल्लो अशीर भाग सपाट आसा. दयदिगांच्या 
सपाट भागाचे उदेंतेक ह्या भागाक समांतर अशो खडबडीत पर्वतांवळ्ी 

आसात. ह्या पर्वतांवळींची लांबाय सुमार १६0 किमी. जाल्यार रूंदाय | 
सु. १0 - १५ किमी. आसा. ह्या वळींची उंचाय दर्याथरासावन दोन ते | 
तीन हजार मीटरांपरस चड आसा. कर्नट एस्‌ सौदा हैं देशांतले 
सगळ्यांत उंचेलें तेमूक. जाल्यार जेबल सॅनीन हैं हातुंतलें दुसर्‍या 
क्रमांकाचें तेमूक. हें वरळींत कांय कडेन खोल देगणां आसात. 
अस्तंतेकडेन लेबानन आनी उदेंतेकडेन अँटी लेबानन आनी 
पर्वतांवळीं मजगी १0 ते ६0 किमी. रूंदायेचें आनी १८० किमी. 
लांबायेचें बिका हें पिकाळ देगण आसा. देशाचे उदेंत शिमेचेर लेबानन 
पर्वताक समांतर अशो अँटी लेबानन आनी हरमान ह्यो पर्वतांवळी 
आसात. अँटी लेबानन वळिची उंचाय २, ६५८ मीटरांवयर, उ 
हरमान वळिची उंचाय २,८१४ मी. मेरेन वाडल्या. दक्षिण भागांतले 
मौंट हरमान हैं ह्या वळिंतलें मुखेल तेमूक. लिटानी, ओराँटीस् 
आनी इब्राहिम ह्यो देशांतल्यो मुखेल व्हंयो. शिंयाच्या दिसांनी न्हंयांर 
चड उदक आसता. 
हवामान : लेबानन मुखेलपणान भूंयमध्य साजर 
हवामानाच्या प्रदेशांत मोडटा. देशाची उंचसरवल भूंय आनी अस्तंत 
वारें हांचो थंयच्या हवामानाचेर परिणाम जाता. वेगवेगळ्या प्रदेशांन 
पावसाचें प्रमाणूय वेगळें उरता. दयदिगांनी वर्सुकी पावसाचें प्रमा 
९0 सेंमी. आनी पर्वतीय प्रदेशांत तें ३८ सेंमी. आसता. गीम हो क्र 
सुको आसता. शिंयाच्या दिसांनी पर्वतांचेर हिम पडटा. वर्सुकी सरासर 
तापमान २१° सॅ. आसता. पूण शिंयाच्या दिसांनी तें १३" सें. मेरे 
सकयल देंवता, जाल्यार गिमांत तें २८१ सॅ. मेरेन वयर वता. 
वनस्पत आनी मोनजात : देशांत वनस्पतींच्यो सुर 
२,५00 उपजाती आसात. उपोशण कटबंधी आनी रेंवटी प्रक 
ते आल्पायन प्रकारांमेरेन वनस्पती प्रकार थंय मेळटात. 
सकल भागांत ओलिव, अंजीर, चड उंचायेच्या प्रदेशांनी सिड 
मॅपल, जूनिपर, फर, सायप्रस, कॅरोय, ओक आनी पायन हे प्र 
मेळटात. बेकायदेशीर रूरव मारप चालू आशिल्लयान दिसान द॑ 
रानां पातळ जायत चल्लयांत. हांगाच्या विंगड विंगड रानांनी हः 
कोले, वांस्वेल, सोंशे, रानमाजर, साळिंदर, मार्टेन, रानउंदीर, चा 
शेड्टे आनी वेग वेगळ्या प्रकारचे सोरोप सांपडटात. हांगा सांप 
सुकण्यांत कस्तूर, नायटिंगेल, तितर, पारवो, कोगूळ, स्‌ 
गिद, घुबड, रानकावळो, गरूड, घोण, हंसक, बकें हांचो आ 
जाता. 
इतिहास आनी राज्यवेवस्था : लेबानी पर्वतीय प्रदे 
आयजूय पुर्विल्लया जमातिंचें अस्तित्व तिगून आसा. लेबान 
आदल्या फिनीशी लोकांची मायभूंय. लेबानन आनी सिरिया हे आर्दी 
(इ.स.प. १२00 ते १000) फिनिशियेचो एक भा आशिल्लो. उ 
ह्या दोनूय प्रदेशांचो रोमन साम्राज्यांत आस्पाव केलो. इ.स. स 
शेंकड्यांत लेबाननाचो कांय भाग अरबांनी हातासलो. तशेंच मॅरे 

क्रिस्तावांची सत्ताय थंय खूब तेंप उरली. उपरांत धर्मांतर आनी 
. स्थलातर हाका लागून इस्लामांचो प्रसार वाडलो, इकराव्या शेंकड्यांत 
'डूझिझांनी लेबानी पर्वताचे दक्षिणेक आनी सिरियेंत आपलो राबितो 
केलो. कांय तेंप लेबाननाचेर मंगोलांनीय आपली सत्ता प्रस्थापीत 
केली. सोळाव्या शेंकडयांत तुर्की ऑटोमन साम्राज्याचो हो एक भाग 
जालो. ऑटोमन अधिकाऱ्यांनी मौंट लेबानन जिल्हे अमीर आनी शेरव 
हांच्या ताब्यांत दिल्ले. सोळाव्या शेंकड्यांत माआन कुळांतल्या फक्र 
अद्‌ दीन हाणें स्वायत्त लेबाननाची येवजण मांडली. ताणें अस्तंत 
युरोपाकडेन वेपारी आनी लश्करी कबलाती करून किरिस्तांव धर्माक 
प्रोत्साहन दिलें. सतराव्या शेंकड्याच्या शेवटाक शीहाब घराण्यान ह्या 
भागाचेर आपलो शेक बसयल्लो. १७८८ ते १८४० मेरेन मौंट लेबाननाचेर 
शीहाब घराण्यांतलो दुसरो बशीर हाची सत्ता आशिल्ली. ताणें आपले 
सत्तेचो रवूब विस्तार केल्लो. एकुणिसाव्या शेंकडयाच्या मध्याक सावन 
लेबाननाचेर ब्रिटिश आनी हेर युरोपियांच्यो घुरयो पडपाक लागल्यो. 
उपरांत थंयच्या डूझिझ आनी किरिस्तांव हांचेभितल्ली दुस्मानकाय 
वाडोवन तांच्यांत झगडीं सुरू जालीं. पूण युरोपातल्या मुरवेल देशांचे 
मध्यस्थीन थंय शांतता प्रस्थापीत करून थंय नवें शासन स्थापलें. 
१८६४त किरिस्तांवांरवातीर स्वतंत्र राज्यपालाची नेमणूक करून मौह 
लेबानन ह्या स्वायत्त प्रांताची निर्मिती केली. 
. पयल्या म्हाझूजांत ऑटोमन साम्राज्यान जर्मनीक तेंको 
दिल्लयान, दोस्त राश्ट्रांनी ऑटोमन साम्राज्या वांगडा लेबाननाकूय 
ऐवाडो घातिल्लो. हाका लागून लेबाननाची अर्थीक स्थिती इबाडली. 
नेबानी लोकांचेर उपासमारीची पाळी आयली. पयल्या झुजामेरेन 
नेबानन हो सिरियेचो एक भाग आशिल्लो. १९१८त दोस्त राश्ट्रांनी हो 
भाग आपल्या ताब्यांत घेवन, थंयच्या अरबांच्या आदारान तुर्की 
तोकांक लेबाननांतल्यान धावंडावन घाले. तुर्काची हार जाल्लयान 
ऑटोमन साम्राज्य बरस्वास्त केलें. उपरांत १९ २०त जाल्ले बसकेंत 
श्ट्रसंघाच्या आदेशावयल्यान सिरियेचो कारभार फ्रांसाकडेन सोंपयलो. 
तूं मौंट लेबाननाचोय आस्पाव आशिल्लो. उपरांत फ्रैचांनी सिरिया 
ंगळो काडून बाकिच्या प्रदेशाक ग्रेटर लेबानन हैं नांव दिलें. मुखार 
च प्रदेश लेबानीज रिपब्लीक म्हूण अस्तित्वांत आयलो. तातूंत 
ह लोकांचोय आस्पाव आशिल्लो. १९२३त राश्ट्रसंघान लेबानन 
[नी सिरिया विश्वस्त प्रदेश म्हूण फ्रान्साकडेन दिले. फँचांचे 
त्या प्रदेशांनी येरादारी, भोशिक आनी अर्थीक स्थितींत 
न पूण उपरांत जागतिक मंदीच्या काळांत शेतवडीचें 
उणें जाल्लयान थंयच्या लोकांनी चड स्वातंत्र्याची मागणी केल्ली. 
९३६त फरको लेबानीज हांच्यांत स्वातंत्र्य आनी इश्टागतीची कबलात 
ली. थंय वेगवेगळ्या पंगडाचे लोक आशिल्लयान तांच्यांतलो तणाव 
र १९०६त प्रजासत्ताकाचो राष्ट्राध्यक्ष मॅरोनायट, 
सुन्नी आनी विधिमंडळाचो सभापती शिया पंथी आसतलो 

अशें थारयलें. 

दुसरें म्हाझूज चालू जाल तेन्ना, १९४०त व्हिशी सत्ताधिकाऱयांनी 
लेबानन आपल्या ताब्यांत घेतलो. पूण १९४९ त अँग्लो - फ्री फ्रेंच 
हांच्या जोड सैन्यान लेबानन आनी सिरिया परतून आपल्या ताब्यांत 
व्हेले. फ्री फ्रेंच प्रतिनिधींनी २६ नोव्हेंबर १९४१ दिसा लोबाननाच्या 
स्वातंत्र्याची घोशणा केली, १९४३त लेबानन प्रजासत्ताकाची स्थापणूक 
केली, त्याच वर्सा वेंचणुको घेवन थंयच्या राश्ट्रवादी पक्षाक जैत 
मेळळें. शेरव बीशारा अल्‌ कूरी हो लेबाननाचो पयलो राश्ट्राध्यक्ष 
जालो. मुखार नव्या शासनान फ्रेंचांचो प्रभाव आशिल्ल्या संविधानांत 
कांय सुदारणा केली म्हूण फ्रेंचांनी ताका विरोध करून राश्ट्राध्यक्ष 
बीशारा अल्‌ कूरी आनी ताच्या पुराय मंत्रिमंडळाक बंदरवर्णीत घाले. 
पुराय देशान हे घडणुकेचो विरोध करून सरकाराआड उठाव केले. ' 
स्थिती हाताभायर वता तें जाणून उपरांत ब्रिटिशांनी मध्यस्थी करून 
शासनाची पुनर्रचणूक केली. लेबाननाच्या स्वातंत्र्याची घोशणा केल्ली 
तेन्ना थंयचो समाज विंगड विंगड पंगडांनी विभागिल्लो. ताका लागून 
आपसांतली दुस्मानकाय पयस करपारवातीर सत्तासमतोलाच्या प्रस्नाचेर 
वेगवेगळ्या पंगडांभितर समझोता जालो. १९४६तल्या थरावाप्रमाण 
कार्यकारी आनी वैधानिक कार्यांत किरिस्तांव आनी मुसलमानांचो 
वांटो ६:५ असो दवरलो. जानेवारी १९४४त लेबाननाच्या पुराय 
स्वातंत्र्याची घोशणा केली. १९४५त फ्रेंच आनी ब्रिटनान थंयचें आपआपले 
सैन्य काडून घेतलें. ताका लागून १९४६त लेबाननाक पुराय स्वातंत्र्य 
मेळळें. 

स्वातंत्र्य मेळळ्या उपरांत मुखावयलीं वीस वर्सा हो 
लेबाननाचो अर्थीक आनी राजकीय नदरेन स्थिरतायेचो काळ उरलो. 
सुरवेच्या काळांत अरब - इझायल हांचेभितर जाल्लया तिनूय झूजांनी 


'लेबानन तटस्थ रावलो. १९५७त राजकारणावयल्यान थंयच्या मुस्लिम 


पंगडांभितर संघर्श सुरू जालो. १९५८त लेबाननाची भोशिक स्थिती 
खूब इबाडली. त्याच वर्सा मुस्लिम आनी किरिस्तांवांभितर संघर्श 
सुरू जालो. हाका लागून लेबानन सरकारान जुलय १९५८त 
अमेरिकेकडच्यान लश्करी आदार घेतलो. त्या काळांत चेंबरान जनरल 
ऊँआद काहाब हाका सशस्त्र सैन्याचो कमांडर म्हूण वेचून काडलो. 
उपरांत लेबाननाचो राष्ट्राध्यक्ष म्हूण तोच वेंचून आयलो. तो १९६४ 
मेरेन सत्तेर उरलो. ताच्या उपरांत १९६४ - ७0 मेरेन चार्लस हॅलो 
आनी १९७० - ७६ मेरेन सुलेमान फ्रांजिया हे सत्तेर आयले. 
अरब - इझायल झुजांत सुरवेच्या तेंपार लेबाननान वांटो 
घेवंक नाशिल्लो. पूण १,८६,००० पॅलेस्टिनी अरब - जेन्ना मुस्लिम 
निर्वासीत म्हूण दक्षिण लेबाननांत रिगोवन इझायलाआड कारवाय 
करपाक लागले, तेन्ना सावन लेबानन आनी इझायल हांच्यांत 
दुस्मानकाय वाडली. तशेंच इझ्जायलाचेर बहिश्कार घालपी अरब 
धोरणाक लेबाननान तेंको दिल्लो म्हूण देशांत धर्मीक दंगली जावपाक 

लागल्यो. हाचो परिणाम म्हळ्यार देशांतली राजकीय आनी अर्थीक 
स्थिती साप्प इबाडली. पॅलेस्टिनी लोकांनी इझ्लायलाआड लेबाननचे 
दक्षिणेकसावन चालू केल्लयो गनिमी कारवायो थांबोवपाक लेबानी 
सरकाराक अपेश आयलें. ऑक्टोबर १९६९त लेबानी आनी पॅलेस्टिनी 
लश्करांभितर झूज पेटलें. पॅलेस्टिनीयांच्यो जनिमी कारवायो 
थांबोवपारवातीर १९७०त इझायलान लेबाननाचेर खूब खेपे घुरयो 
घाल्यो. मुखवावयलीं पंदरा वर्सा इझायलाच्यो दक्षिण लेबाननावयल्यो 
घुरयो आनी पॅलेस्टियन कमांडो हांच्यांत आतऱया पयऱ्यान झगर्डी 
चालूच आशिल्लीं. 

देशाचेर परकी घुरयो चालू आसतनाच देशाभ्नितल्ले उजवे 
विचारसरणीचे किरिस्तांव आनी दावे विचारसरणीचे मुस्लिम हांणी 
आपआपलें सैन्य उबारून तांच्यांत यादवी झूज सुरू जालें. अठरा 
म्हयने चालू आशिल्लया ह्या झुजांत दोनूय पंगडांचे मेळून सुमार १ 
लाख लोक मेले. १९७६त सिरियेचें सैन्य लेबाननांत रिगून तांणी 
बिका देगणांतल्या प्रदेशाचेर ताबो मेळयलो. उपरांत साउदी अरेबीया 
आनी हेर अरबी देशांच्या आदारान शांतता घडोवन हाडली. ह्या 
झुजाक लागून देशाची अर्थीक आनी राजकीय स्थिती आनीक इबाडली. 
हाचो परिणाम म्हळ्यार देशाची प्रभावी सत्ता सिरियन, पॅलेस्टिनी 
आनी सुमार तीस प्रांतिक लोकसेनांकडेन उरली. जाल्यार उदेत 
मध्य प्रदेश किरिस्तांव फलँजस्टांच्या शेकातळा उरलो. मार्च १९७८त 
पॅलेस्टिनी राट्रीय मुक्ती आघाडीच्या सैन्यांत इझायलाचेर केल्लया 
हल्लयाचो बदलो घेवपारवातीर इझयली सैन्याक लेबाननांत रिगोवन 
पॅलेस्टिनी सैन्य आनी तांच्यांत परत झूज सुरू जालें. पूण संयुक्‍त 
राशट्राचे मध्यस्थीन थंय शांतता प्रस्थापीत केली. पॅलेस्टिनी राशट्रीय 
मुक्‍ती आघाडेन उत्तर इझायलाचेर आनी बिका देणांतल्या सिरियी 
लोकांचेर परतून आक्रमण केल्ल्यान १९८२त इझायलान लेबाननाचेर 
घुरी घाली. अमेरिकेच्या आदारान थंय तात्पुरती शांतता स्थापीत 
केली. ह्या झुजांत लेबाननाचे १९,000 वयर लोक मेले आनी 
३0,000 वयर लोक जखमी जाले. इझ्जायल आनी सिरियांच्यो 
लेबाननाचेर घुरयो चालूच आशिल्लो. तशेंच देशाभितल्लया किरिस्तांव 
आनी मुस्लिम लोकांभितरूय यादवी झुजाक नेट आयिल्लो. १९८३त 
निर्माण जाल्लो दहशत १९९० मेरेन चालूच उरलो. ऑक्टोबर १९९०त 
सिरियी सैन्यान राष्ट्राध्यक्ष एलिआस हिरावी ह्या अरबी मुरवेल्याक 
तेंको दिवन जनरल मायकल ओन ह्या किरिस्तांव सैन्याच्या मुरवेल्याचो 
पराभव केलो. यादवी झुजांत दोनूय पंगडांचे मेळून सुमार १,२५,000 
लोकांक मरण आयलें. १९९१त सिरिया आनी लेबानन हांच्यांत 
कबलात जावन लेबानन हें स्वतंत्र राज्य म्हूण मानून घेतलां. 

देशांत धर्मीक आनी पंथीय अशे वेगवेगळे पंड आशिल्लयान 
राश्ट्रीय सभेतलें संरव्याबळ १९४३ तल्या राश्ट्रीय थरावाप्रमाण 
जनणणनेचेर आदारलां. तशेंच राश्ट्राध्यक्ष मॅरोनायट किरिस्तांव, 

कोंकणी विश्वकोश : ४. 
पंतप्रधान सुन्नी मुस्लिम आनी राश्ट्रीय सभेचो अध्यक्ष शिया मुस्लिम _ 
आसचो अशेंय तातूंत थारायलां. विधानमंडळान स वर्सांखातीर वेचून 
दिल्लो राश्ट्राध्यक्ष आनी तांणी वेचून काडिल्लो आनी विधानमंडळाक 
जापसालदार आसपी प्रधानमंत्री तशेंच मंत्रिमंडळाच्या हातांत कार्यकारी | 
सत्ता उरता. वैधानीक सत्ता भौशिक मतदान पद्दतीन चार वर्साखातीर | 
वचून दिल्लया ९९ सभासदांचे राश्ट्रीय सभेकडेन आसता. १९६०त | 
वेंचणूक सुदारणा कायद्याप्रमाण विधानमंडळाचे संरव्याबळ थारायलां 
तें अशें - मॅरोनायट ३0, सुन्नी २0, शिया १९, ग्रीक ऑर्थोडॉक्स ११, 
ग्रीक कॅथलीक ६, डूझिझ ६, आर्मैनियन ऑर्थोडॉक्स ४, आर्मेनियन 
कॅथलिक १, प्रॉटेस्टंट १ आनी हेर मेळून १. राज्यकारभाराचे नदरेन 
देशाचे वेगवेगळे स प्रांतीक भाग केल्यात ते अशे - बेरूत, उत्तर | 
लेबानन, दक्षिण लेबानन, बिका आनी मौंट लेबानन. ह्या प्रांतांची 
मुखार जिल्हे, नगरपालिका आनी गांवजिरे वाठार अशी विभागणी 
केल्ली आसा. 

अर्थीक स्थिती : बेरूत ह्या शाराक आदल्या 

एक वेपारी केंद्र म्हूण नामना मेळळया. शेतवड हो देशाचो मुखेल 
वेवसाय. देशाची भूंय पिकाळ आसून, वट्ट जमनिंतली सुमार ३८% 
भूंय शेतवडीरवाला आसा. लिंबू आनी लिंबू जातीची फळां, सफरचंद, 
राक्षां, बटाट, साकर - बीट, जंव, केरळी, तंबाकू हीं हांगा जावपी 
म्हत्वाची पिकां. चरस हें बेकायदेशीर उत्पादन आसलें तरी ताची 
लागवड दिसानदीस वाडत आसा. शेतकी उत्पादनाक पालव दिवपी 
पशुधनांत बोकडां, मेंढरां, गोरवां, दुकर, घोडे, गाढव हांचो आस्पाव 
जाता. पूण देशाचे गरजेपरसूय पशुधनाचे उत्पादन उणें आशिल्लयान 
तांची आयात करची पडटा. रानांसावन मेळपी येणावळूय देशाच 
अर्थीक स्थितीक हातभार लायता. 
देशांत वेगवेगळ्या प्रकारचीं स्वनिजां मेळटात. पूण तांचे 

साठे खूब उणे आसात. हाका लागून रवाणकाम वेवसाय विकसीत 
जालो ना. लोरवण, पायरायट, तांबे, लिग्नायट, रवनीज मीठ, बिट्युमिब 
शेल, अस्फाल्ट, फॉस्फेट हीं रवनिजां म्हत्वार्ची. अस्तंत बिका देगणां 

तेलाचे सांठे मेळळ्यात . 
स्वातंत्र्या उपरांत इझ्यायल आनी हेर देशांनी घातिल्लर 

घुरयो आनी यादवी झूज हाका लागून उद्देग घद्यंचेर आनी वेप 
वायट परिणाम जाले. देशाची उक्ती अर्थवेवस्था आनी विदेश विनिम 

पद्दत, बेरूतचें विकसित बंदर आनी विमानतळ हांकां लाय 

देशाच्या उद्देण धंद्यांत आनी वेपारांत खूब वाड जाली. अन्नप्रक्रिर 

लुगट, शिमीट, तेलनिवळिकरण हे देशांतले मुरवेल उद्दे. त्रिपोर 

आनी सायडोन शारांत तेलनिवळिकरणाचे व्हड कारस्वाने आसा 

वेपार हें लेबानन अर्थवेवस्थेचें म्हत्वाचे क्षेत्र. आयात मुरवेलपप 

इटली, सौदी अरेबिया, फ्रांस आनी अमेरिका हांचेकडच्यान जार 

जाल्यार लेबाननाचे निर्याती संबंद इराक, साउदी अरेबिया, जॉड 


र ऐया हांचेकडेन आसात. लेबानी पौंड हें देशाचें अधिकृत चलन. 
बँक ऑफ लेबानन ही देशाची मध्यवर्ती बँक. 
ह येरादारी आनी संचारण : देशाची उंच सरवल भूंय आनी 
उणो निधी हांकां लागून रस्त्यांच्या मळार जायतशी उदरगत जांवक 
ना. देशाचो रेल्वेमार्गूय मर्यादीत आसा. भूंयमध्य दयदिगेर आशिल्ले 
बेरूत हें संवसारांत नामना मेळिल्लें बंदर. सायडन, ट्रिपोली आनी 
जूनिया हीं हेर म्हत्वाची बंदरां. बेरूत हो अंतर्देशी आनी आंतरराश्ट्रीय 
विमानतळ. बेरूत हांगा स्वयंचलीत दूरध्वनी पद्दत आसा. लेबानी 
प्रक्षेपण केंदरांवरवीं अरबी, फ्रेंच, इंग्लीश भाशेंतल्यान रेडिओ कार्यक्रम 
प्रसारीत करतात. दोन वेपारी दूरचित्रवाणी सेवा संस्थांकडच्यान 
अरबी, फ्रेंच आनी इंग्लिशींतल्यान दुरचित्रवाणी कार्यावळी प्रसारीत 
जातात. 
लोक आनी समाजजीण : लेबाननांत वेगवेगळ्या वंशांच्या 
धर्माची आनी पंगडांची भरसण जाल्ले लोक आसात. तातूंत फिनिशियन, 
ग्रीक, आर्मेनियन आनी अरब म्हत्वाचे. चडशे लेबानी अरब आसात. 
ते मुरवेलपणान मुस्लिम आनी किरिस्तांव अशा दोन गटांनी विभागिल्ले 
आसून त्या प्रत्येकात वेगवेगळें धर्मत आनी पंथ मानपी आनीकूय 
पंड आसात. मुसलमानांचे सुन्नी आनी शिया अशे दोन पंथ आसात. 
इझिझ हे इस्लाम धर्मासावन वेगळे जाल्ले म्हत्वाचे अल्पसंरवी लोक 
किरिस्तावांभितर मॅरोनायट, ग्रीक ऑर्थोडॉक्स, आर्मेनियन, ग्रीक 
रोमन कॅथलिक आनी प्रोटेस्टंट अशे मुखेल पंड आसात. दर एका 
वांशिक जटाच्यो आपआपल्यो राजकीय संघटना आनी समलश्करी 
समुह आसात. ज्यू आनी सिरियन कॅथलीक लोकांचोय आस्पाव ह्या 
देशांत जाता. वट्ट लोकसंरव्येंतले सुमार ७५% लोक शारांत जाल्यार 
फकत २५% लोक गांवगिऱ्या वाठारांनी रावतात. 
- कों, वि. सं. मं. 

लेलॉयर, ल्ची फ्रेदेरिको : (जल्म : ६ सप्टेंबर 9९०६ 
पॅरिस). 
| अर्जेटिनांतलो जीवरसायनशास्त्रज्ञ. जटिल (घुस्पल्ली संरचना 
आशिल्ल्या) शर्करांचे साद्या कार्बोहायड्रेटांच्या रुपांतले कुडके करपाच्या 
ताणें अनुसंधान केलें. हातुंतल्यान शर्करा न्यूक्लिओटायडांचो 
£ आनी तांचे कार्बोहायड्रेटाच्या चयापचयांतलें कार्य स्पश्ट 
लें. ह्या संशोधनारवातीर ताका १९७० वर्साच्या रसायनशास्त्राचो 
बॅल पुरस्कार मेळळो. 
ताचें शिक्षण ब्वेनस एअरीझ हांजा जालें. १९३२ वर्सा ताणें 
चेनस विद्यापिठाची एम्‌. डी. पदवी घेतली. १९३४ - ३५ वर्सा ताणें ह्या 
शरीरक्रियावैज्ञानिक संस्थेत साहाय्यक म्हणून काम केलें. 
र केंब्रिज विद्यापिठांतले जीवरासायनिक प्रयोगशाळेत संशोधक 
काम करतकच १९३७ वर्सा हेच संस्थेत ताणें वसाम्लांच्या 


लेसर 


ऑक्सिडीभवनाविशींचो अभ्यास केलो. उपरांत कांय काळ ताणें 
अमेरिकेतल्या वॉशिंग्टन (१९४४) आनी कोलंबिया (१९४४ - ४५) 
विद्यापिठांत संशोधन केलें. अर्जटिनाक परत येतकच ताणें ब्वेनस 
एअरीझ विद्यापिठांतल्या जीवरसायनशास्त्र विभागाचो मुरवेल म्हणून 
काम केलें, ताणें लॅक्टोजाचें (दु शर्करेचें) उत्पादन करपाक सुरवात 
केली. हातुंतल्यानूच शर्करा न्यूक्तनिओटायडांचो सोद लागलो. विशिशट 
यकृत एंझायमां आसल्या बगर उ्लुकोजापसून उलायकोजेन ही 
म्हत्वाची शर्करा शरीरांत निर्माण जावंक शकना हें ताणें दारोवन 
दिलें. अशे तरेन ताणें एंझायमांचो सोद लायलो. ताणें उ्लायकोजेनच्या 
वापराचेरय अनुसंधान केलें आनी ताची यंत्रणा उक्ती केली. हेभायर 
ताणें ग्लुकोज डायफॉस्फेट (१९४८), युरिडीन डायफॉस्फेट ग्लुकोज 
(१९५०) आनी युरिडीन डायफॉस्फेट असिटिग्लुकोज अमाइन (१९५३) 
हांचें विलगीकरण केलें. तशेंच १९६० वर्सा ताणें स्टाचचिं जैव संश्लेशण 
केलें आनी १९६४ वर्सा मक्याच्या दाण्यांतल्यान अंडिनोसीन 
न्यूक्लिओटाइडां वेळीं केलीं. 
तो अर्जेटाइन असोसिएशन फॉर अंडव्हान्समेंट ऑफ 
सायन्सचो चेअरमन (१९५८ - ५९), नॅशनल रिसर्च कौन्सिल (१९५८ 
- ६४) आनी नॅशनल अकॅडेमी ऑफ मेडिसीन (१९६१) हांचो वांगडी 
आशिल्लो. तशेंच यू. एस्‌. नॅशनल अकॅडेमी ऑफ सायन्सेस (9९६0), 
अमेरिकन अकॅडेमी ऑफ आर्टस अँड सायन्सेस (१९६१), अमेरिकन 
फिलॉसॉफिकल सोसायटी, लंडनची रॉयल सोसायटी (१९७२) हांचेंय 
परदेशी वांगडीपण ताका मेळिल्ें. ताका पॅरिस, य्रानाडा (स्पेन), 
कार्डोबा ह्या विद्यापिठांच्यो डॉक्टरेट पदव्यो आनी टी. ड्यूकेट जोन्स 
स्मृतिपुरस्कार (१९५८), गेर्डनर प्रतिश्ठान पुरस्कार (१९६६) हे 
भोवमान मेळळ्यात. 
- कों. वि. सं. मं. 


लेसर : लेसर (Laser) हें उतर Light amplification by 
stimulated emission of radiation ह्या उतरगटांतलीं आद्याक्षरां 
घेवन तयार जालां. हाचो अर्थ माध्यम पदार्थांतल्या अणूंक वा रेणूंक 
उजवाड उर्जेच्या आदारान उजवाडाचें विवर्धन (^Mp॥f८at।०१) करप 
असो जाता. स्वयंचलीतपणान उजवाड उत्सर्जन (€1155101) करपी 
आवोलकाक लेसर म्हण्टात. उजवाडाचें अशेतरेन विवर्धन करपी 
प्रयुक्तीक (080०6) लेसर विवर्धक (AmMp॥ife7) अशें म्हण्टात. 
प्रारणाच्या प्रभावानूच अणरेणूपसून उत्सर्जित प्रारण निर्माण 
जावपाची संकल्पना अल्बर्ट आयन्स्टायन हाणें १९१७ त पयलीं 
मांडली. पूण ताका लेसर ह्या प्रभावी प्रारणस्त्रोताविशी कल्पना 
आशिल्लयाचो संकेत मेळना. ह्या तत्त्वाचो उपेग १९५० वर्सा अमेरिकेतल्या 
कोलंबिया विद्यापिठांत सी. एच्‌. टाउन्स हाणें करून उद्दीपित 
सूक्ष्मतरंग विवर्धित प्रारण (मेसर) निर्माण केलें. त्याच अदमासाक 


लेसर 


रशियेंत एन्‌. जी. बासव्ह आनी ए. एम्‌. प्रॉचोरॉव्ह हाणें प्रकाशीय 
मेसर जांव लेसरची कल्पना मांडली आनी हे कल्पनेचो फाटपुरावो 
करून टी. एस्‌. मैमान हाणें १९६0 वर्सा पयलो लेसर कार्यान्वित 
केलो. १९६४ वर्सा टाउन्स, बासव्ह आनी प्रॉचोरोव्ह ह्या तिगांनी 
मेसर आनी लेसर कल्पना मांडिल्लयारवातीर भौतिकीचो नोबॅल पुरस्कार 
फाव जालो आनी लेसर तत्त्वाचेर चड संशोधन केल्लेरवातीर ए. एल्‌. 
शॉलो हाका १९८१त भौतिकीचो नोबॅल पुरस्कार फाव जालो. 

लेसर उजवाडाचे गूणधर्म ताची गतिमार्गदिशा, तरंगलांबी 
(जांव कंप्रता), परमप्रसर, कला आनी ध्रुवण अवस्था ह्या घटकांवयल्यान 
थारतात. लेसर उजवाडाचे मुखेल गूणधर्म अशे आसात - १) 
एकवर्णीयता २) एकदिशीत्व आनी ३) प्रस्वरता. 

एकवर्णीयता : उजवाड तरंगांची तरंगलांबाय (जांव कंप्रता) 
एकाच मुल्याची आसता अशा उजवाडाकं एकवर्णीयता म्हण्टात. 

एकदिशीत्व : लेसर उजवाड दोन अंतर्गोल हारशांच्या 
अदमासान विशिश्ट तरेन निर्माण जाता देखून लाजींलागीं एकेच 
दिशेन वता. साद्या लेसराविशीं उजवाड अपस्करण १०* रेडियन 
(अरियमान - कोन) इतकें कमी आसता. म्हणजे उजवाड शलाका 
दर मीटर अंतराउपरांत एक मिमी. इतलीच आसता. 

दीप्ति - तीव्रताय : उजवाडाची दीप्ति - तीव्रताय ही प्रतिघन 
कोनांतल्यान वचपी शक्‍ती आसा. ही ल्यूमेन प्रती मी' स्टरेडियनांत 
मेजतात. ती सुर्याच्या शंबरपट चड आसता. 

सगळ्या लेसर प्रकारांत क्रियाशील माध्यमाच्या रेणूंक 
ऊर्जा दिवन उत्तेजीत करतात. ह्या कार्याक उजवाड पंप अशें म्हण्टात. 
ऊर्जा पातळेंतल्या रेणूंची समष्टि - व्यस्तता घडोवन हाडप हो एक 
प्राथमिक आनी गरजेचो भाग जावन आसा. ही ऊर्जा खंयच्या 
स्वरूपांत दितात ताचेवयल्यान लेसरचे प्रकार जातात. चडकरून 
सगळ्या लेसर प्रकारांत माणिक लेसरप्रमाण त्रिस्तरीय ऊर्जा 
पातळ्यांचो उपेग करतात. 
प्रकार - १) माणिक लेसर : ह्या लेसरांतल्यान भायर पडपी ६९३ 
ते ७०५ नॅनोमीटर (१ नॅनोमीटर = १0* मी.) तरंगलांबायेचो तांबडो 
उजवाड सु. एक वॉट शक्‍तीचो आसपाक शकता, हाची कार्यक्षमता सु. 
१% इतली आसता. ० - स्विचींग क्रियेन (ह्या तंत्राचो उपेग करून 
लेसर प्रकाशांतल्या कार्यशक्तींत व्हड प्रमाणांत वाड घडोवन हाडूं 
येता) एक नेॅनोसेकंद (१0* सेकंद) कालावर्धीत १0* वॉट शक्त 
मेळपाक शकता. ह्या उजवाडाची सुसंगती कमी दर्जाची आसता. हो 
मुखवेलपणान होलोय्राफींत वापरतात. 

२) इट्रियम - अॅल्मुमिनियम - गार्नेट (४46) लेसर : हो 
चार ऊर्जा पातळ्यो (चतुः स्तरीय) प्रकारचो आसून तातूंत निओडिमियम 
अपद्रव्य आशिल्लया इट्रियम अल्युमिनियम गार्नेट (४,॥,०,, त 0.५ 
ते २% निओडिमियम अपद्रव्य) हाचो क्रियाशील माध्यम म्हणून उपेग 

करतात. ज. 

३) निओडिमियम कंवची लेसर : निओडिमियम अपद्रव्य | 
आशिल्ल्या कारणान ह्या प्रकारांतूय ४१७ लेसर इतल्याच तरंगलांबायेचो 
उजवाड मेळटा. हातूंत बेरियम, क्राउन ह्या प्रकाराचें कंवचेंत २ ते ६% | 
निओडिमियम (४५+) अपद्रव्य घातिल्लें आसता. | 

४) व्हायब्रोनिक लेसर : ह्या प्रकाराच्या लेसरांत ऊर्जा | 
दिवन माध्यमांतले रेणू उद्दीपित केल्यार मेळपी ऊर्जा लेसर फोटॉन 
(उजवाडकण) आनी फोनॉन (माध्यम द्रव्याच्या स्फटिक जालकाच्या | 
कंपनगतीचे ऊर्जाकण) हांच्यांत विभागता. ताकालागून प्रदान लेसर | 
उजवाड एकाच तरंगलांबायेच्या पट्ट्यांतली रवंयचीय तरंगलांबाय 
मूल्य धारण करपाक शकता. 

५) वर्णकिंद्र लेसर : ह्या मातशा वेगळया तरेच्या व्हायब्रोनिक 
लेसरांत पोटॅशियम फ्ल्युओरायडासारक्या क्षार हॅलायडाचो स्फटिक 
वापरतात. स्फटिकाचेर उंचेल्या ऊर्जायुक्त इलेक्ट्रॉनांचो मारो केल्यार 
तातूंत स्फटिकदोश निर्माण जातात. ह्या दोशांकलागून पयलींच्या 
नितळ पारदर्शक अशा स्फटिकांत वेगवेगळया जार्‍्यांत वर्णकिंद्र (घन 
अवस्था भौतिकी) निर्माण जातात. अशा सदोश स्फटिकाचों वापर 
करून मेलित स्वरुपाचो लेसर तयार करू येता. | 

६) अर्धसंवाहक संधी : हे प्रयुक्तीचो सोद १९६२त 
आयबीएमचे (इंटर नॅशनल बिझिनेस मशिन्स ह्या कंपनीचे) प्रयोगशाळेंत 
पयलीं लागलो. अर्घसंवाहकांतलो संवाहक ऊर्जापट्ट हो पयलीं उत्तेजित 
अवस्थेचें निर्देशन करता अशें मानलें जाल्यार तातुंतली संयुजी | 
ऊर्जापट्ट निम्नतम पातळी तयार जाता. ? आनी ॥ प्रकारच्या 
अर्धसंवाहकाचो एक संधी हिप्रस्थ घेतलो आनी ताचेर संवाहनाक 
फाव अशें विद्युत्‌ वर्चस्‌ (विद्युत्‌ दाब) प्रस्थापित केलो जाल्यार 
ताकालागून द्विप्रस्थ उत्तेजित जावन तातूंत समाष्टिव्यस्तता निर्माण, 
जाता आनी लेसर क्रिया संपन्न जावपाक शकता. 

७) वायू लेसर : हीलियम आनी निऑन ह्या दोन मिश्रणांच 
क्रियाशील माध्यम म्हणून उपेग करून पयलो वायू लेसर अ. 
जाव्हन, डब्ल्यू आर्‌ बेनेट आनी डी. आर्‌ हेरियट हांणी १९६0 वस 
पयलीं तयार केलो. 

८) द्रव लेसर : विरल मृत्तिका ग्राभ संयुयां (ग्राभण) हीं 
खर अनुस्फुरक (एकाद्र्या ऊर्जस्त्रोतान उद्दीपीत केल्याउप त 
उजवाडाचें उत्सर्जन करपी) आसतात. तांचेपसून ६,१३0 हे 
तरंगलांबायेची लेसर शलाका मेळटा. हेर विरल मृत्तिका 
संयुगांपसुनूय लेसर उजवाड मेळपाक शकता. 

९) एक्सायमर लेसर : आरगोंन, क्रिप्टॉन जांव झेनॉन ह्या 
वायूंच्या क्लोरायड आनी फ्ल्युओरायड ह्या संयुगांक तांचे निम 
अवस्थेपरस उत्तेजित अवस्थेंत चड थीरताय आसता, ताकाला 
वेगवेगळ्या वायूंत विद्युत्‌ विसर्जन करून जांव ह्या अणूंचेर इलेक्ट् 


न 


लाकेन मारो केल्यार हीं संयुजां निर्माण जातात. ह्या रवीणभंगुर 
णुंच्या समष्टींत सोंपेपणान व्यस्तता निर्माण जावन लेसर उजवाड 
ळपाक शकता. 

१0) रसायनीक लेसर : हे पद्दतींत दोन रसायनीक 
क्रियाशील वायूंचे मिश्रण घेवन तातूंत ऊश्मोसर्गी (उश्णता उत्सर्जित 
रपी) विक्रिया (जंबुपार प्रारण जांव ऊर्जायुक्त इलेक्ट्रॅनांच्या आदारान) 
डोवन हाडटात. कांय विक्रियांनी निर्माण जावपी रेणू उत्तेजित अवस्थेंतूच 
]सतात आनी तातूंत तापमान व्यस्तता निर्माण जावपाक शकता. 
शा रेणूंपसून लेसर उजवाड मेळोवपाक येता. 

११) क्ष-किरण लेसर : अमेरिकेंतल्या लॉरेन्स लिव्हरमोर 
शनल लेंबोरेटरींत जी. चॅप्लिन हाणें एका ल्हान अणुरबाँबाचो स्फोट 
रून त्यापसून मेळपी ऊर्जेचो उपेग करून क्ष-किरण लेसर 
रंगलांबाय १-४ नॅनोमीटर) मेळयल्लयाची म्हायती सांपडल्या. हे 
क्रियेचो कालखंड १०° ते १०** सेकंद इतलो आसुंये असो 
दमास आसा. 

१२) गतिशील वायू लेसर : वायूवयलो दाब अचकीत 
डयलो जाल्यार ताच्या तापमानांत खूब वाड जाता. ताकालायून 
तुंतले जायते अणू वा रेणू उत्तेजित अवस्थेत वतात. हून वायूचें 
का ल्हान तोंडाचे तोटयेंतल्यान भायर प्रसरण जावपाक दिल्यार 
च्या तापमानांत एकदम घट जाता. वेगवेगळ्या उत्तेजित अवस्थांतले 
[ आपले निम्न पातळेर एकेच त्वरेन परत येनात ताकालागून कांय 
[त एका मर्यादित स्वरूपाच्या कालरवंडारवातीर तापमान व्यस्तता 

छपाक शकता. हाचो फायदो घेवन तातूंत लेसर विक्रिया संपन्न 
ह येता. 

१३) मुक्त इलेक्ट्रॉन लेसर : उजवाडवेगाच्या तुल्यबल 
शा वेगान प्रवास करपी इलेक्ट्रॉन शलाकेचेर (ऊर्जा अदमास ४३० 
३४) आवर्ती चुंबकीय क्षेत्र लायल्यार तिच्या गतिमार्गांत वांकडें - 
कडे विचलन घडटा. गतिमार्गांत जावपी प्रतिप्रवेणाकलागून इलेक्ट्रॉन 
तैरोधक प्रारण (ब्रेम्सस्ट्राहलुंग प्रकारचें प्रारण) उत्सर्जित करता. 
$ वटेन परावर्तक लावन त्या उपकरण विभागाक उजवाडीय 

उक चें स्वरूप दिलें जाल्यार तातूंत फुडेंफाटीं प्रवास करपी 
आनी इलेक्ट्रॉन शलाका हांचेमदीं परस्पर क्रिया संपन्न 
वन परिणामी उत्सर्जित उजवाड सुसंगत स्वरुपाचो जाता 
रंगलांबाय सु. ६४0 मायक्रॉन आनी प्रदान ऊर्जा १0 ते १00 
लोवॉट). स्टॅनफॉर्ड विद्यापिठांतल्या जे. एम्‌. जे. मॅडे हाणें १९७१ 
मुक्त इलेक्ट्रॉन लेसरची कल्पना मांडली. रवरेपणी ह्या तत्त्वाप्रमाण 
र्य करपी लेसर १९७६ वर्सा पयलीं कार्यान्वित करपांत आयलो. 
३ १४) रंजक लेसर : कांय कार्बनी रंजकांचेर उजवाड 
[लो जाल्यार ते ताचें शोशण करून आपाती उजवाडापरस वेगळ्या 
गलांबायेच्या अशा अनुस्फुरक उजवाडाच्या स्वरूपांत ताचें परत 

उत्सर्जन करतात. उत्सर्जित उजवाड एकेच कंप्रतेचो नासून तातूंत 
एका कंप्रतापट्टयांतली कंप्रता सांपडटा. अशा रंजकाच्या उत्सर्जित 
उजवाडांतली एक कंप्रतेची वेंचणूक करपी येवजण वापरून त्या 
थाराविक कंप्रतेचो लेसर उजवाड मेळोवपाक येता. 

लेसरचे उपेग - १) लेसर शलाकेंत प्रारण उर्जेचे खूब 
व्हड प्रमाणांत केंद्रीकरण जाता. हे शक्तीकलाणून लेसर शलाकेच्या 
आदारान जड धावूच्यो कांबी कापप, वितळजोडक्रियेन दोन धातूंचे 
कुडके सांधप, तांकां बुराक करप सारकिल्ली कामां सोपेपर्णी करपाक 
येतात. तशेंच लेसर शलाका आकारमानान ल्हान आशिल्लयान हीं 
कामां न चुकतां आनी बारीकसाणेन करपाक येतात. 

२) लेसर शलाका एकवर्णीय (निश्चीत अशी एकेच 
तरंगलांबायेची) आशिल्लयान तिचो उपेग वर्णपटविज्ञान, समस्थानिक 
द्रव्यांचे अलणीकरण हांचेरवातीर करतात. 

२) लेसर शलाका एकवर्णीय, एकदिशीय आनी सुसंगत 
आशिह्लयान एकाद्र्या माध्यमांतल्यान भोंवडी केल्यार तिच्या 
आकारमानात व्हडलोसो फरक पडना. ताकालागून व्हडलीं व्हडलीं 
अंतरां (देखीक -धर्तरी आनी चंद्रीम हांचेमदलें अंतर) लेसरान 
अचूकपणान मेजपाक येतात. 

४) वेवसायीक उपेग : ग्राहक भांडारात दर एक विकपाच्यो 
वस्तू वळखुपारवातीर कांय थारावीक उब्यो रेगो आसपी एक संकेतावली 
थारायल्या. लेसर शलाका आनी उजवाड द्वप्रस्थ ह्या परयुक्तींचो उपेग 
करून वस्तूंची वळरव आनी मेजणी हांच्या आदारान करतात. ह्या 
कामारवातीर सर्वव्यापी उत्पादित वस्तू संकेतावलीचो उपेग करतात. 
तशेंच खंयच्याय प्रकारची संरव्यात्मक म्हायती लेसरच्या आदारान 
एके तबकडेचेर खोदून सांठोवपाक येता. 

५) होलोग्राफी : त्रिमितीय छायाचित्रण आनी म्हायती 
साठोवपारवातीर लेसरचो उपेग जाता. पयलो होलोय्राम १९४८ वर्सा 
डेनिस गॅबर हाणें लेसरच्या सोदापयलींच तयार केलो. पूण खरेपणीं 
लेसरचो सोद लागल्या उपरांतूच होलोग्राफीचो विकास जालो. 

६) संदेशवहनः लेसर उजवाड शलाकेचो उपेग आतां 
म्हायती आनी संदेशवहनारवातीर व्हड प्रमाणाचेर करतात. रेडिओ 
वाहक तरंगाच्या आदारान जेप्रमाण श्राव्य आनी हक म्हायतीचें 
रेडियोच्या आदारान संदेशवहन करतात तसोच उजवाडीय तरंगाचो 
वाहक म्हणून उपेग करून ताच्या आदारान कंवचेच्या तंतूंमदल्यान 
जायते संदेश पयसुल्ल्या अंतरामेरेन धाडपाक येतात. हे पद्दतीची 
संदेशवहनक्षमता रवूब व्हड प्रमाणांत आसता. 

७) उत्पादन क्रिया : घड्याळांतल्या भाांचें घर्शण कमी 
करपारवातीर जीं कृत्रिम रत्नां वापरतात तांचें वेधन लेसरच्या आदारान 
अचूक आनी सुबकपणान करूं येता. ह्या कामारवातीर कार्बन डाय- 
ऑक्सायड लेसरचो उपेग जाता. संगणक नियंत्रित कार्बन डाय - 


लेसर 


ऑक्सायड लेसरचो उपेग करून कारखान्यांत धातू जांव हेर वस्तूंपसून 
जाय आशिल्ल्या रवास आकाराचे कुडके कापून तयार करपाची क्रिया 
स्वयंचलितपणान करूं येता. तशेंच जाय तर्शी संकलित इलेक्ट्रॉनीय 
मंडलां कापून काडपारवातीर जांव शिंवपारवातीर कपडो वेवस्थीत 
कापपारवातीरूय लेसरचो उपेग करतात. 

८) वितळजोडकाम : कार्बन डाय - ऑक्सायड संतत तरंग 
१,000 ते १५,000 वॉट लेसरच्या आदारान वेगवेगळ्या धातूंत 
वितळ - जोडकाम करपाक येता. ` 

९) वैजकीय सुविधा : वैजकीय शस्त्रक्रियेत लेसरचो उपेग 
करून शरीर - चिकित्सा घेवं येता. कापिल्ले कातीचेर शलाकेकलाशून 
निर्माण जाल्ल्या उच्च तापमानाकलागून वांगडा दाहकर्मय जाता 
आशिल्लयान लेसर शलाकेच्या आदारान केल्ली शस्त्रक्रिया रगताबणर 
जाता. आतकडयांचेर निर्माण जाल्लया घायांतल्यान रगतस्त्रव 
थांबोवपारवातीर जांव दोळ्यांतलें ृकपटल विस्थापित जाल्यार तें 
वितळजोड क्रियेच्या आदारान साधून परत मूळ जाऱ्यार बसोवपारवातीर 
जांव काळजाचे शिरेंत आडखळ निर्माण जावन ती बंद जाल्यार ते 
आडखळीक बुराक मारपारवातीर लेसर शलाका वापरतात. तशेंच 
ज्या जाग्यार शस्त्रक्रियेखवातीर सुरी सोंपेपणी पावपाक शकना अशा 
जाग्यार लेसर शलाका ऊर्जा तंतूच्या आदारान व्हरतात. व्हायरस 
संसर्गाकलागून योनिमार्गात निर्माण जाल्लया चामरिवळासारक्या वाडीचें 
निर्मूलन करपाखातीर जांव गर्भाशयापसून जावपी अपसामान्य 
रगतस्त्राव थांबोवपारवातीर लेसर शलाकेचो उपेग जाता, शरीरांत 
ज्या जाज्यार उदक नाका आसता ताच्या उपायाखातीर कार्बन 
डायऑक्सायड लेसर शलाका चड प्रभावी थारता. शरीरातल्या हेर 
नाजूक जार्‍्यांनी वापरपारवातीर एक्सायमर लेसर शलाका उपेगी 
थारता. आरगॉन लेसरच्या आदारान कोलॅजेनांत (हाडां तशेंच कात 
आनी स्नायुरञ्ज हांच्यांतल्या तंतुमय प्रथिनांत) उजवाडरसायनीक 
विक्रिया घडोवन हाडूं येता. आरगॉन पंप रंजक लेसरच्या आदारान 
र॒गतदात्याच्या रगतांतलें परिसर्प, यकृत शोथ - ब, श्वेतकोशिकार्बुद 
ह्या रोगांचे व्हायरस नश्ट करपाक येतात. 

१0) लश्करी उपेग : एकाद्र्या जाग्यापसून दुसऱया खंयच्याय 
थारायल्लया जार्‍्याचें अंतर थारावपारवातीर लेसरचो उपेग जाता, 
लक्ष्य वेधन करपारवातीरूय लेसर शलाका वापरतात. अमेरिकेच्या 
“स्मार्ट बाँबा' चें ४4७ प्रकारच्या लेसरच्या आदारान मार्गदर्शन 
केल्लयान तो नेम धरिल्ल्या जार्‍्याचेर अचूकपणान पडटा. क्षेपणास्त्र, 
नाळ आनी रायफलीसारकीं ल्हान शस्त्रां हांचेरवातीरूय लेसरचो 
उपेग करतात. नेम धरिल्लया जार्‍्याचें अचूक अंतर समजुपारवातीर 
लेसर परासमापकाचो वापर करूं येता, विखारी वायूचें अस्तित्व 
वळखुपारवातीर लेसर शलाकेचो उपेग करपी संवेदनशील उपकरण 
तयार केलां. रसायनीक ऊर्जेन उत्तेजित केल्ल्या लेसरच्या आदारान 

रणगाडे आनी विमानविरोधी क्षेपणास्त्रांचो नाश करूं येता. रवर | 
लेसर उजवाड कषेपणास्त्राचेर पडल्यार उश्णतेकलाणून ताच्या भायल्या 
आवरणाचो नाश जाता, जांव ताच्या भितरल्या इलेक्ट्रॉनीय नियंत्रण | 
प्रणालीचो नाश जावन तें सकयल पडटा. > 
११) अणुकेंद्रीय संघटन विक्रिया : घनिकृत ड्यूटेरियम वा. 

ट्रिटियम वा ड्यूटेरियमयुक्‍त पॉलिएथिलिनाची सु. 0.२ मिमी.ची गुळ॑ 
तयार करून तिचेर एकाच वेळार जायत्या उच्च ऊर्जा लेसर उजवाडाचो 
झोत सोडटकच थंय व्हडा प्रमाणांत उश्णता निर्माण जावन थंयच्य 
पदार्थांचे बाश्‍पीभवन जाता आनी तातुंतल्यान सामक्या उण्या काळांत 
एके उच्च तापमानाची रवर अशी गुटिका निर्माण जाता. 
१२) लेसर उजवाड रसायनशास्त्र : ह्या भौतिकीय | 
रसायनशास्त्राच्या फांट्यांत लेसर उजवाडान रसायनीक विक्रिया 
प्रवर्तित, रुपांतरित वा संनियंत्रित करपांत येवन तांच्या गतिविज्ञानाचो 
अभ्यास करपाक येता. एक - आघाती रसायनीक विक्रियेंतल्या 
मदल्या टप्प्याचो सोद घेवपारवातीर लेसर किरणांचो बरो उपेग 
जाता. हे पद्दतीत खाशेल्या तरंगलांबायेच्या लेसर किरणांचो वापर 
करून एके खाशेले अवस्थेंत आसपी रेणू निर्माण करून 
आदारान रसायनीक विक्रियेचो अदमास घेवं येता. तशेंच सामान्य 
तापमानाक ज्यो विक्रिया घडून येनात त्यो लेसरच्या आदारान घडोवन 
हाडूं येतात. १०* सेकंदाच्या खर लेसर स्पंदांच्या आदारान बेगीन 
घडपी भौतिक आनी रसायनीक विक्रियांचो अभ्यास करू येता. 
१३) नैकरेशीय प्रकाशकीः लेसरच्या सोदापयली माध्यमाचे. 
उजवाडीय गुणधर्म हे उजवाडकिरणांच्या रवरपणाचेर आदारून रावनात 
अशें मानताले. लेसर उजवाडाची खरता रवूब चड आशिल्लय 
तातुंतलें विद्युत्‌ क्षेत्र १०° - १0" वोल्ट/ सेंमी. इतकें व्हड आसता. 
लेसर उजवाडाच्या ह्या विद्युत्‌ क्षेत्राचो द्रव्य माध्यमाचेर परिणाम जाता 
आनी ताकालागून खूब असाधारण अशे वेगवेगळे परिणाम घडून 
येतात. त्या परिणामांचे विवेचन नैकरेशीय उजवाडांत करतात. 
१४) लिडार : घर्तरेच्या वातावरणांतल्या ल्हान कणाच्या 
अभिज्ञानारवातीर उजवाडीय रडार म्हणजे लिडार उपेगी थारता 
हातूंत लेसर उजवाडाचे स्पंद धाडटात आनी वातावरण तल्या 
कणांकलागून प्रकीर्णीत जाल्लो उजवाड ओडून घेता. ह्या पार्श्वप्रकीर्णीः 
लेसर स्पंदाच्या खरतायेवयल्यान आनी प्रेशीत स्पंद आनी ग्रह 
केल्लो स्पंद हातुंतल्या कालरवंडावयल्यान वायुकलिल (द्रव आनी घ 
सामक्या सूक्ष्म कणांचे वायूतलें निलंबन), वातावरणांतल्या वेगवेगळ्र 
वायूंची दाटसाण आनी अंतर, वातावरणांतली घुसरता आनी दृश्यमानः 
हांचेविशीं म्हायती मेळपाक शकता. 
फुडाराक लार्गीलागीं सगळ्या मळांचेर लेसरचो वा 

जरजेचो थारपाची शक्यता आसा. विज्ञानांतल्या जायत्या संशो 
विभागांखातीर लेसर तंत्र उपेगी थारता. आयन रोपण केल्लयः 


अर्धसंवाहक स्फटिकाची विचलित जाल्ली संरचणूक लेसर किरणांच्या 
आदारान ताच्या भायल्या भागाचें अनुशीतन केल्यार (तापोवन मागीर 
ल्हव ल्हव थंड केल्यार) परत पूर्णवस्थेंत व्हरपाक येतात. लेसरच्या 
आदारान रामन परिणामाचो अभ्यास केल्यार ताचेपसून जालकाच्या 
कंपनक्रियेविशींची म्हत्वाची म्हायती मेळपाक शकता. संगणकशास्त्रांत 
व्हडल्या व्हडल्या दुर्मिळ ग्रंथाचे मुद्रण आनी पुनर्लेरवन करपारवातीर 
लेसर तबकडेचो उपेग जाता. त्याचप्रमाण सिनेमा, वेगवेगळ्यो 
कार्यावळी, संगीत रचना हांचीय नोंदणी आनी पुनर्वाचन करूं येता. 
इलेक्ट्रॉनीय भागांच्या जोडणीरवातीर आनी तातुंतले दोश सोदून 
काडपारवातीर लेसर डारवकाम ही नवी पद्दत आयल्या. हे पद्दतीन 
मुद्रित मंडलांची जोडणी करतात आनी तातुंतले दोशूय सोदून काडू 
येतात. 
लेसर उजवाड पदार्थाचेर घातलो जाल्यार ताचेपसून जो 
रवास असो उजवाड मेळटा ताचो अभ्यास करून पदार्थांतलीं घटकद्रव्यां, 
विक्षोभित अवस्थेंतली अणुरेणूंची सापेक्ष समष्टी ह्या गजालींचो सोद 
घेवं येता. लेसर उजवाडाच्या झोताच्या आदारान आयनद्रायूचें निदानूय 
करपाक येता. 
लेसरच्या आदारान लांबायेचें अचूक मापन करूं येता. 
तशेंच पृश्ठभागाची सपाटीय अlचूकपणान तपासपाक येता. विमान, 
उपगिरो, चंद्रीम सारकिल्लया चल पदार्थाचो मार्ज, तांची सदची स्थिती 
आनी वेग हांचोय अभ्यास लेसरच्या आदारान करपाक येता. अमेरिकेन 
लेजिऑस (46६०8, लेसर जिओडायनॅमिक सॅटेलायट) हो उपगिरो 
५८00 किमी. उंचायेर सोडिल्लो आसून तो लेसर स्पंद धर्तरेवयल्यान 
परावर्तित करता. ताच्या आदारान धर्तरेच्या भायल्या भागाचें चलन 
अभ्यासपाक येता आनी ताकालागून भूंयकांप केन्ना जातलो हैं 
सांगपाक आदार जाता. 
- कों, वि. सं. मं. 


लैंगिक वर्तन : मनीस तशेंच हेर जिवांच्या शारिरीक आनी 
मनोसामाजीक प्रेरणेंतल्यान घडिल्लें वर्तन. नदर, वास, स्पर्श, उतर 
सारकिल्ल्या बाह्य घटक आनी विचार, कल्पना, इत्सा सारकिल्ले 
मानसिक घटक अशा दोनय घटकांच्या प्रभावारवाल कामप्रेरणा निर्माण 
जाता. 
4 ऋग्वेदांतल्या नारदीय सुक्तांत हे “कामस्तदग्रे समवर्तताधि” 
म्हणून मनीस कुळयेचे कामप्रेरणेक पयली सुवात दिल्या. पुर्विह्लया 
भारतांत आदिवासी जमातींत शिश्नदेवाची पुजा प्रचलित आशिल्ली. फुडें 
आर्यांनी शिवलिंग पुजा आचरणांत हाडली. आर्यधर्मांत जे चार पुरषार्थ 
झांगल्यात तातूंत काम हो एक आसा. सिऱ्मंड फ्रॉयडच्या मनोविश्लेशण 
F प्रमाण काम प्रेरणा ही मानवाची केंद्रिय जिवन प्रेरणा आसा. 
ह्या विशयाचेर सद्या उपलब्ध आशिल्ल्या वात्सायनाचो कामशास्त्र 

वा कामसूत्र हो ग्रंथ इ. स. तिसऱ्या - चवथ्या शतमानांत बरयल्लो. 
ताच्याय आदीं उद्दालकयूत श्वेतकेतू, बाभ्रव्य, पांचाल, दत्तकाचार्य, 
चारायण, सुवर्णनाभ, घोटकमुरव, गोनर्दीय, गोणिकापुत्र कुचुमार ह्या 
पंडितांनी ह्या विशयांचेर ग्रंथ बरयल्ले. पूण हे ग्रंथ आज उपलब्ध नात. 
वात्सायनाच्या कामशास्त्रा उपरांतय ह्या विशयाचेर जायते ग्रंथ बरयल्ले. 
तातुंतले कांय उल्लेख करपासारके अशे - (१) कोक्कोक : रतिरहस्य 
वा कोकशास्त्र (बाराव्या शतमानाआदीं), (२) यशोधर : कामशास्त्रावयली 
जयमंगला ही टीका (तेरावें शतमान), (३) ज्योतिरीश्चर कवी शेरवर 
: पंचसायक (तेरावें वा चवदावें शतमान), (४) कल्याणमल्ल : अनंगरंग 
(सोळावे शतमान), (५) जयदेव रतिमंजिरी ह्या ग्रंथांनी कामवासनेच्यो 
तृप्ती करपाच्यो पद्दती, तांची साधनां वशीकरण, प्रियानुनय, शिशनोन्धान, 
लिंगवृध्दी आदीरवातीर येवजुपाचे गुपीत उपाय, युक्त्यो, वेश्येच्या 
वागणुकीचे नेम अशा तरेच्या प्रस्नांक म्हत्व दिल्लें आसा. तशेंच 
कामजिणेची म्हायतीय खुबशी कल्पनाप्रधान आसा. 

अस्तंत्या देशांत ह्या विशयावेल्या संशोधनाक एकोणिसाव्या 
शतमानाच्या निमाणें सुरवात जाली. मॅग्नस हर्शफेल्ड, हॅवलॉक 
एलिस, सिग्मंड फ्रॉयड, विल्हेल्म स्टेकेल आदी अभ्यासकांनी 
कामजिवीताचो विज्ञानीक अभ्यास सुरू केलो. अमेरिकेंत विसाव्या 
शतमानांत आर्‌. अल. डिकिन्सन, के. बी. डेव्हिस, अल्‌. एम. 
टर्मन, ए. सी. किन्से, डब्ल्यू. एच्‌. मास्टर्स आनी व्ही. ई. जॉन्सन 
आदी वैज्ञानिकांनी ह्या विशयाचें शास्त्रीय संशोधन केलें. मास्टर्स 
आनी जॉन्सन हांच्या मानवी संभोग क्रियेच्या प्रयोगशालेय अभ्यासाचेर 
ह्यूमन सेक्शुअल रिस्पॉन्स हो ग्रंथ आदारिल्लो आसा. 

विसाव्या शतमानांत महाराष्ट्रांत डॉ. र. धों. कर्वे हाणें 
कामजिविताचेर म्हायती दिवपी “आधुनिक कामशास्त्र' नांवाचें पुस्तक 
बरयलां. तशेंच ह्या विशयावयलें समाजस्वास्थ्य नांवाचें नेमाळेंय तो 
चलयतालो. 

कामप्रेरणा ही चडकरून प्राण्यांचे शरिरस्थितीचेर 
मुखेलपणान लैंगिक ग्रंथीच्या अंतःस्त्रावाचेर आनी रसायनाचेर आदारून 
आसता. हीं रसायनां रक्‍्तप्रवाहांतल्यान प्राण्याच्या मेंदवामेरेन पावलीं 
म्हण्टकच तो प्राणी लैंगिक वर्तनाक प्रवृत्त जाता आनी सर्वसादारणपणान 
सजातीय भिन्न लिंगीय प्राण्याचेर आकर्शीत जावन संभोगक्रियेंत 
परिणत जावपी प्रक्रिया ताचे कडच्यान घडटात. लैंगिक रसायनाक 
लागून जुवान अवस्थेंत प्रवेश करपी नर - मादीचे कुडींत जायते 
आंतरीक आनी बाह्य बदल घडून येतात. नरांमदीं आवाज फुटप, 
ओंठार, दाडयेर, छातयेर तशें हेर भागांचेर केंस येवप, जाल्यार 
मादयेंत स्तनांची वाड जावप आदी बाह्य लैंगिक लक्षणां प्रकट जातात. 
तशेंच नरांमदीं बीजग्रंथींची वाड पुराय जावन विर्योत्पादन आनी मादयेमदीं 
रजोदर्शन वा मासिक पाळी सुरू जाता. जुवान नर - मादयेच्या मनांत 
नव्यो इत्सा - आकांक्षा जाज्यो जातात. ताका नवी अस्वस्थता जाणवता 

आनी एकामेकांविशीं आकर्शणय दिसूंक लागता. मनशांच्या लैंगिक 
वर्तनाचेर ह्या रसायनांभायर, मनशाचेर ल्हानपणापसून घडपी संस्कार, 
ताणें आत्मसात केल्ल्या लैंगिक जिणेविशींच्यो पारंपारीक कल्पना, 
ताचें शिक्षण, व्हड व्यक्तीच्या वर्तनाचे आदर्श, कामोद्दीपक साहित्याचे 
वाचन, सिनेमा आदींचो प्रभाव पडटा. 
दर एका मनशाचे जिणेंत कामप्रेरणेची खरसाण पिरायेच्या 
वेगवेगळ्या अवस्थांत वेगवेगळ्या प्रमाणांत जाणवता. सान अवस्थेंत 
ही प्रेरणा सौम्य प्रमाणांत आसता आनी सादारणपणान तरणे पिरायेचे 
अवस्थेंत तिची खरसाण वाडूंक लागता. प्रौढावस्थेत तिचो प्रभाव 
सगळ्यांत चड आसता. 
प्रजोत्पादनाचे नदरेन नर आनी मादी हांचो संभोग हो 
लैंगिक कामशमनाचो एकसुरो प्राकृत मार्ग आसा. अशा संभोगाक 
लागुनच प्रजोत्पादन शक्य जाता. मनीस तशेंच सगळ्या प्राण्यांचे 
बाबतींत हें खरें आसलें तरी सद्या शास्त्रज्ञांनी कृत्रिम वीर्यसेचन 
(आर्टिफिशीअल इन्सेमिनेशन) शक्‍य केलां आनी ताचो गायो, म्हशी 
आदी पाळीव जनावरांचेर सर्रास उपेग करून संभोगाबगर संतत 
निर्माण करपाचें शास्त्र सोदून काडलां. सुप्रजनन शास्त्राचे नदरेन 
तशेंच संभोगांत येवपी कांय शारिरीक अडचर्णीचेर मात करपाच्या 
हेतुनय मनशाचेर ताचो उपेग करपाक सुरवात जाल्ली आसा. धर्मीक 
सांप्रदायांचे नैतिकतेचे नदरेन ताका विरोध जाला. तशेंच ताचो दुरुपयोग 
जावपाचो भंय आसा अशें दिसूंक लागलां, तेरवातीर मैधुनाबगर 
प्रजोत्पादनाचें आनी कामशमनाचे हेर मार्ग असैमीक, अनैतिक आनी 
विकृत समजप जातात. 
समागमांत शारिरीक मैथुनक्रियेवांगडा हेर गजालींकूय बरेंच 
म्हत्व आसता. तातूंत वांटो घेवपी दादलो - बायलेच्या शरिरावांगडा 
मनाचोय दाट संबंद आसता. समागमांत नर - मादयेच्या संतुश्टपणाच्या 
अणभवाक म्हत्व उरता. पूण दादल्यांच्या संदर्भात विर्योत्सर्जनाच्या 
रुपान दिसपी लक्षणासाररवें बाह्य शारिरीक लक्षण बायलांचे बाबतींत 
दिसना. बायलमनीस ही तृप्ती मानसिक तरेनच अणभवूंक शकता, 
मनान आनी कुडीन निरोगी दांपत्य संभोगावरवीं लैंगिक तृप्ती भोगपाक 
पावता. पूण निराशा, अतिचिंताग्रस्तता, जीणेच्या हेर मळांवयली 
विफलता आदी कारणांक लागून संभोग क्षमतेचेर विपरीत परिणाम 
जावं येता. लैंगिक संभोग हो उच्चतम तृप्तीचो अणभव जाल्लयान 
लैंगिक स्वैराचाराक तेवरवीं प्रोत्साहन मेळपाची शक्तताय निर्माण 
जाता. स्वैराचार हो समाजाचे मांडणेक मारक आशिल्लयान कामर्वतनाचेर 
नियंत्रण दवरपारवातीर दर एका समाजांत कायदे केल्ले आसात. 
नितीनेम आनी रूढी घालून दिल्लयो आसात. तशेंच वेगवेगळ्या 
समाजांत कामवर्तनाविशीं वेगवेगळे विधीनिशेध रूढ आसात. 
दादले बायलां मदल्या लैंगिक संबंदाचें नियंत्रण 
दवरपारवातीर सगळेकडेन लग्नाची पद्दत प्रचलित आसा, दुसऱया 

मनशाकडे बळजबरेन संभोग करप हें सगळेकडेन निशिध्द आसून + 
कायद्यान तो शिक्षापात्र गुन्यांव थारता. तशेंच एकाच घराण्यांतलें | 
लागसारचें रगताचें नातें आशिल्लया मनशांमदलें लग्न वा लैंगिक is 
संबंद नैतिकतेचे नदरेन निशिध्द मानिल्लो आसा. हो कायदो तोडप 
म्हळ्यार एक गंभीर नैतिक गुन्यांव करप अशें समजतात. पूण 
रवंयच्या रवंयच्या आप्तांमदलो लैंगिक संबंद निशिध्द आसा हातूंत 
मात वेगवेगळ्या समाजांत वेगवेगळ्यो रुढी मेळटात. चडशा सगळ्या | 
धर्मांत आनी संस्कृतींत आवय - पूत, बापूय - धूव, भाव - भयण हांचे 
मदलो लैंगिक संबंद निशिध्द मानिल्लो आसा. पूण किरिस्तांव आनी | 
मुसलमान समाजांत बापोल भाव - भयणांच्या लग्नाक मान्यताय 
आसा. हिंदू समाजांत ती ना. जायत्या आदिवासी जमातींमर्दीं एके 
टोळयेंतल्या चल्याचें वा चलयेचें लग्न त्याच टोळयेंतल्या चली वा 
चल्या वांगडा जावंक शकना. हिंदू धर्मातल्या कांय जातींत एका 
जोत्रांत लग्न करप निशिध्द मानला. 3 
सगळेकडे लग्नसंबंदाक वा लग्नाउपरांतच्या लैंगिक 
संबंदाक सामाजिक मान्यताय आसा. पूण लर्नाबगर वा लग्नापयर्ली | 
लैंगिक संबंदाविशीं मतभेद आसात. कांय आदिवासी समाजांत चले 
चलयांक तरनाटे अवस्थेंत एकठांय वावुरपाक मेकळीक आसता. 
तांच्या लैंगिक वेव्हाराचेर कसलेंच बंधन नासता. गांवचे शीमेवयले 
व्हड झोपडेंत (गोठूल) सगळे चले चलयो एकठांय रावतात. पूण एक 
फावट विधीवत लग्न जालें म्हण्टकच बायल - घोवाच्या समागमाचेर 
आनी उलोवपा चलपाचेर खर निबंध आसतात. हेर जायत्या असंस्कृत 
समाजांतय लग्नाआदले संबंद गैर मानीनात. पूण लग्न जातकच 
मात घोव - बायलां भायर हेर कोणाय कडेकन संबंद अनैतिक 
मानतात. लागीं लागी सगळ्याच समाजांत लग्न संबंद धानि 
विधीवरवीं करप जाता. अशा विधीबगर कायद्याचे नोंदणे वरवीं केल्ल्या 
संबंदाचो लोक आता स्विकार करूंक लागल्यात. चडशा सगळ्या 
लोकांत समलिंगी मनशाकडे लैंगिक संबंद (।५०० ५०*५३॥।४) दवरष 
म्हळ्यार धर्माच्या, नीतीच्या आनी समाजीक योर्‍्यतायेचे नदरेन 
अयोग्य समजतात. वेशागमनांतल्यान जाल्लया लैंगिक संबंदांविर्शीय 
समाजांत मतभेद आसात. कांय समाजांत ताका नियंत्रीत रुपांत 
मान्यताय मेळळ्या. कांय समाजांत मेळूंकना. तर कांय समाजाचें 
ताचेर कसलेच निर्बंध नात. 
जायत्या देशांतल्या पुर्विल्लया साहित्यांत दादले बायलेच्या 
समागमाचो आनंद द्विगुणीत करपाक संभोगासना आनी शरिराच्यो 
हालचाली आदीचें मार्गदर्शन मेळटा. भारतांत वात्स्यायनाचें कामसूत्र, 
कोक्कोचें रतिरहस्य आदीं ग्रंथांत कामसुरवाचे वृध्दीरवातीर संभोगासन 
आलिंगन प्रकार आदी जायते तरेच्यो सुचवण्यो आसात. खजुराहो 
मोदेरा, कोनारक, वेरूळ हांगाच्या देवळांत वेगवेगळी संभोगास 
दारवोवपी शिल्पां आसात. सोळाव्या शतमानांतलो चित्रकार ज्यूल 


शेमानो हाची तेचपरी हेर जायत्या चित्रकारांची मैथुनाच्या आसनाची 
चित्रांडटलींत आनी ग्रिसांत उपलब्ध आसात 
- को. वि. सं. मं. 


ला ग विकृती $ अनफाटी लैंगिक कृती (Sexual deviation) 
हातूंत प्रतिलैंगिकता (11815 $०,५३॥४), आंतर लैंगिकता (७; 


), समलिंगी कामुकता (०10 9७*५०॥।/), अगम्य आप्त 
ह... वस्तुकामुकता (80551), बालकामुकता (२७१०७॥७), 
(Transvetism), लिंग प्रदर्शन प्रवृत्ती (Ebitionism), लिंग 
न सुरवकामुकता (४/५), परपिडन रती (9५७), स्वपिडन 
ती (९७००७), लिंग स्पर्श कामुकता (6००१/७) आदी विकृतींचो 
आस्पाव जाता. 
ह्या विकृतींकडे पळोवपाची आधुनिक काळाची भुमिका 
धुनिक काळाच्या समाजीक आनी मनोविज्ञानीक संदर्भात पुरातन 
मिकेपरस समंजस आशिल्लयान अशा अपाकृतीक लैंगिक कृतींक 
रसकट लैंगिक विकृती म्हणनासतना ताका लैंगिक अपमार्गण ही 
ज्ञा दिवप जाल्या. 
समाजीक, कुटुंबीक वातावरण, नैतिकता, संगत, लैंगिक 
तीबद्दल अज्ञान, अपसमज, भयगंड, एकलेंपण, स्वताचे कामूक 
ददल न्यूनगंड हीं अपमार्जणार्ची कांय कारणां आसात. 
लैंगिक जिवीताचेर नैतिकतेचे नदरेन समाजीक बंधनां घालप 
चें जालें. हाका लागून लैंगिक जिवीत आनी ताच्या वेव्हारा 


TAI 


लैंगिक शिक्षण : लैंगिक विकृती पयस करून निरामय 
॥ लैंगिक जिवनाचो आस्वाद घेवपाचें शिक्षण लैंगिक शिक्षणावरवीं 
ध्य करूं येता, अशी लैंगिक शिक्षण समर्थकाची अपेक्षा आसा. हें 
क शिक्षण मनीस प्रजननक्षम जावचे आदी म्हणजेच चलयांक 
येच्या बाराव्या वर्सा आनी चल्यांक पिरायेच्या चवदाव्या वर्सा दिवप 
॥ग्य समजतात. लैंगिक शिक्षणांत बायल दादल्यांच्या जननेंद्रियांची 

ना, तांचें कार्य, प्रजनन यंत्रणा तेचवांगडा जननेंद्रियाची नितळसाण, 
| रोग तशेंच लैंगिक व्यवहाराविशींचीं धर्मीक आनी समाजीक 
तिबंधनां आदींची म्हायती आस्पावची. हातुंतली रवंयची म्हायती 
याचे रवंयचे अवस्थेंत आनी कशे तरेन दिवंची तें बालविकास 
च्या आनी शिक्षणतजञांच्या सल्यान थारावंचें अशें जाणकारांचें मत 


5 सुरवेक म्हळ्यार मुळावें जिन्यान आवय बापाय वरवीं दिवं 
भुरण्याक मुळावी आरोग्याविशीं जतनाय, जननेद्रियाची नितळसाण 

लैंगिक विकृती 


है विशींची म्हायती देरवींसयत दिवं येता. भुरण्याक सोप्यो आनी 
आरोग्यकारक अशो शारिरीक संवयी लावप आनी तेरवातीर फाव ती 
मनोवृती तयार करपाचें काम तांणी करूं येता. तेरवातीर सवासा 
आवय बापायक तशा प्रकारचें सुयोजित लैंगिक शिक्षणाच्या कार्यक्रमांचें 
मार्गदर्शन मेळूंक जाय. प्रजोत्पादन यंत्रणेचें सामान्य गिन्यान दिवप, 
लैंगिक विशयाविशी वैज्ञानीक मनोवृत्ती तयार करप, लैंगिकतेविशींच्या 
समाजीक अडचणींक तोंड दिवपारवातीर फाव ती फाटभूंय तयार 
करपाकडेन लक्ष दिवप, बायल दादल्याच्या शरिरांतली प्रजोत्पादन 
यंत्रणा, गर्भधारणा, गर्भविकास, बाळंटेरपण आदींची म्हायती थोडक्यांत 
पूण भुरण्याक समजता, पचता अशे भाशेंत आनी रवंयचोच आडपड्डो 
दवरीनासतना स्पश्ट वर्णन करपाची तजवीज शाळेंत जावं येता. 
माध्यमिक आनी उच्च शाळांत लैंगिक शिक्षणावरवीं प्रजनन, 
मासिक ऋतुचक्र, जननेंद्रियाचें आरोग्य, तांचे रोग (गुप्त रोग, 
एड्स), लैंगिक विकृती हांचेर केंद्रित दवरू येता. लैंगिक शिक्षणाचो 
जो भाग वर्जातल्या विशयांत आस्पाव करूंक मेळना तेखातीर 
तज्ञांची भासाभासात्मक उलोवपां आयोजीत करपाची वेवस्था करूं 
येता. लैंगिकता ही जिणेंतली एक प्रबळ आनी विधायक शक्‍ती आनी 
प्रेरणा आसा. विद्यार्थ्यांक तांच्यांतलें जें बरें, निकोप आनी निरोगी 
आसा ताचें रसग्रहण करूंक शिकोवप, तशेंच लैंगिक अपमार्गण, 
स्वैराचार हांची अनिश्टता आनी तें टाळपारवातीर गरज आशिल्ली 
आरोग्यकारक अशी खर मनोवृत्ती हांचो तांच्यांत विकास जावंक 
दिवप हो ह्या शिक्षणाफाटलो उद्देश दवरचो. लैंगिक शिक्षणाचो धर्म 
आनी नीतीकड़े दाट संबंद उरता ताकालागून लैंगिक शिक्षणांत 
धर्मीक नीतिनेमाची म्हायती दिवप गरजेचे. कांय अस्तंत्या देशांत 
लैंगिक शिक्षणाचे शालेय परियेवजणेंत धर्मगुरूंचो वा धर्मोपदेशकांचो 
आदार घेवप जाता. भारतांतय ही नदर लैंगिक शिक्षणाविशीचें सर्वमान्य 
धोरण थारायता आसतना आनी त्या शिक्षणाची परियेवजण करता 
आसतना दवरूंक जाय. 
लैंगिक शिक्षणांत म्हत्वाची गजाल म्हळ्यार भुरणीं आनी 
तांच्या संगोपन संस्करणाक जापसालदार आशिल्ले आवयबापूय. हेर 
प्रौढ लोक आनी शिक्षक हांचेकडल्यान मानवी लेंगिकतेचेर उक्तेपणान 
भासाभास जावंक जाय. लैंगिक शिक्षणाचे वर्ग बालवर्यासावन 
कॉलेजमेरेनच्या सगळ्या स्थरांचेर आयोजीत करूंक जाय आनी 
तातूंत शिक्षण घेवप्यांक कसलेंच दडपण आसूंक फावना. ह्या 
कार्यक्रमांतले शिक्षक आपआपल्या विशयांत तरबेज आसूंक जाय 
आनी अशा कामाक समाजाचो खवर तेंको आसूंक जाय. 
कांय जाणांच्या मतान लैंगिक शिक्षणान विद्यार्थ्यांत ह्या 
विशयांत सुमाराभायर आवड निर्माण जावन तातूंत तांचे लैंगिक 
वृत्तीक बादा येवंक शकता. पुण मानसशास्त्रज्ञाच्या मतान जननेंद्रियांविशीं 
अज्ञान, गैरसमज, रवर लैंगिक प्रवृत्तीक वश करून गवसणी घालपाची 


लोककथा 


धडपड हाकालागून वायट मनोवृत्ती निर्माण जावपाचो चड भ॑य आसा. 
ताका लागून त्या मनशाचें आनी पर्यायान समाजाच्या मानसिक 
आरोग्याक बादा येता. देखून लैंगिक शिक्षण दिवन भुरज्याचे तेवि्शीं 
जेरसमज पयस करप सेमनिर्मित वस्तुस्थितीची फावत्या शब्दात 
वळख करून दिवप आनी विवेकान वायट वृत्ती ताब्यांत दवरपाक 
मदत करप हें चड म्हत्वाचें. 

कांय आदिवासी जातींत गोठुल, (घोंटुल, गिटिओरा) आदी 
नावांनी अस्तित्वांत आशिल्लीं युवाघसं लैंगिक शिक्षणाचे नदरेन म्हत्वाची 
आसात. ह्या युवाघरांत थाराविक पिरायेउपरांतचीं आंकवार चले 
चलयो रातचीं रावपाक वतात. हांगा लैंगिक जिणेची आनी फुडारपणाची 
कला शिकूंक मेळटा. 

लैंगिक शिक्षणाचे कल्पनेचो उगम जावन बरोच काळ 
लोटला. पूण आजूनय फावतशी हे कल्पनेक चालना मेळूंक ना. 
घर्मीक, संस्कृतीक, सामाजिक वेवस्थेंतल्या पारंपारीक विचारांत 
आमुलाग्र बदल घडोवन आयलेबगर, लैंगिक शिक्षण हो क्रांतीकारी 
विचार समाजमनात मूळ धरूंक पावचोना. तेरवातीर लैंगिक शिक्षणाची 
पूर्वतयारी हो मतपरिवर्तनाचो कार्यक्रम तितक्याच नेटान फुडें वचूंक 


जाय, 
- कों. वि. सं. मं. 


लोककथा : एक लोकसाहित्य प्रकार. संस्कृतीक आशय आशिल्लो 
आनी एके पिळगेसावन दुसरे पिळगेकडेन मौरिवक परंपरेन जतन 
केल्ल्यो कथा. लोककथा ह्यो पारंपारीक आसल्यो तरी त्यो एका 
्रदेशांतल्यान दुसऱया प्रदेशांत, तशेंच एके संस्कृतीसावन दुसरे संस्कृतीत 
सहज रिगपाक शकतात. पूण अशें करतना ते लोककथेच्या रूपांत 
थोडोभोव बदल जावपाक शकता. सद्या चडशो लोककथा लिखीत 
रुपांत ग्रंथबध्द जाल्ल्यो आसात. लोककथांचो उगम केन्ना आनी 
खंय जाल्लो हें निश्चितपणान सांगप खूब कठीण, 

भारतांतल्या कथांची परंपरा खूब पोरनी. वैदिक वाङ्मयांत 
कथांचो साबारकडेन उल्लेख आयला. उपरांत पुराणवाङ्मयांत तांचो 
आंकडो खूब वाडलो आनी तांच्यांत विकासूय जाल्लो. सुरवेक वररूचीन 
प्राकृत भाशेंत आनी उपरांत गुणाढ्यान पैशाची प्राकृत भाशेंत लोककथांचो 
व्हड संग्रह रचपाचो वावर केलो. बृहत्कथा ह्या नांवान अखिल 
भारतीय स्वरुपाचो हो ग्रंथ प्रसिद्द आसा. 

लोककथांचे निर्मितीविशीं विंगड विंगड मतां चालंत आसात. 
मानवी अस्तित्वाचे सुरवेचे अवस्थेंत मनशान सैमांतल्यो ज्यो भोवरूपी 
घडामोडी अणभवल्यो आनी तांचे जे अर्थ लावप जाले तातुंतल्यानूच 
सैमिकरुपकवादी कथांचो जल्म जालो अशें मानतात. उपरांत 
सैमाविशींच्या गिन्यानांत थोडी थोडी भर पडत रावून 'देव' कल्पनेचो 
जल्म जालो, तशें मुळाव्या सैमिकविर्शींच्या कथांनी देवाविशींच्यो 

कल्पना आनी तांचेवयली श्रध्दा हांची भर पडली. तातं 
मिथ्यकथा वा दैवकथांचो जल्म जालो. सुरवेच्यो वा मुळाव्यो 
मुरवेलपणान सैमिक घटनांचेरूच आदारल्यात. उपरांत धर्मसंबध्द 
विर्धीरवातीर विधीकथा अस्तित्वांत आयल्यो. ह्यो कथा मुखेलपणान 

विधिंचें स्पश्टीकरण करतात. ज्शि 
भुगोलीक नदरेन पयसुल्लया प्रदेशांतल्या कथांभितरूय 
उवेप सारकेपण दिसता. हाचें कारण म्हळ्यार भोंवत्यो जमाती आर्न 
वेपारी हांचे वांगडा ह्यो कथा मुळावे सुवातीवयल्यान वेगवेगळ्या 
प्रदेशांनी वा देशांनी पातळत गेल्यो. त्या त्या समाजाप्रमाण तांक 
माटशें दुसरें रूप प्राप्त जालें, तांकां फांटे फुटले. अशे रितीन तांची 
खूब रूपां अस्तित्वांत येवन त्यो एके पिळगेसावन दुसरे पिळगेकडेन 
मौरवीक परंपरेन फाटलीं हजार वर्सा चलत आयल्यात. कांय लोककथा 
काळाउपरांत एक खाशेलें वाड्मयीन रुपूय मेळळें. भारतांत सूत 
मागध, चारण, भाट, नट, नर्तक हांणी परंपरेन साबार कथायित्त 
रचली, जतन केलीं आनी तांचो प्रसारूय केलो. बृहत्कथा, पंचतंत 
कथासरित्सागर, हितोपदेश, वेताळपंचविशी, शुकबहात्तरी, जातककः 
जैन चूर्णी ह्योय लोककथाच आसात. तांचें रवाशेलेंपण म्हळ्यार त 
लोकभाशेंत रचल्यांत. “जी 
भारतीय लोककथांच्या संकलनांचे कांय रितसर यंत 
जाल्यात. मेरी फ्रीअर हिणें 'ओल्ड डेक्कन डेज' हें लोककथां 
संकलन १८६८त उजवाडायलें. “इंडियन फॅरी टेल्स' हें अयोध्य 
प्रांतांतल्या लोककथांचें संकलन १८८0त मिस्‌ स्टोक्स हिणें केले 
सर रिचर्ड टेंपल हाणें लोककथांच्या संय्रहाचें शास्त्रोक्त ब 
करपाचे रितसर यत्न सगळ्यांत पयलीं केले. *लेजंड्स ऑफ पंजा 
(१८८३) हें ताचें संकलन प्रसिद्द आसा. एका तेंपार फकत जिः 
घोळपी आनी जिबेवयल्यान कानार पडपी लोककथांचें लिरवीत रुपा 
संकलन, लार्गी लागीं सगळ्यांच भाशांनी जावंक लागलां. 
- कों. वि. सं. ९ 


cD! 


लोककला : जनसमुदायाकडल्यान उत्स्फूर्त असो जा 
कलाआविश्‍्कार. पारंपारीक पद्दतीन अवगत जाल्लो, यांवजिऱया घाट 
तसो थाटाचो कला प्रकार. लोककला हों लोकांचे दीसपट्टे जिणेच 
एक भाग. लोकजिणेंत जितां, नाच, नाट्य, हस्तकला आनी 
सगळे आविश्कार दीसपट्टे गरजेचो एक वांटो म्हूण सहज घः 
वतात. कसल्या ना कसल्या कामाकडेन वा कृतीकडेन तांचो र 
उरता. शु 
होवयो, धालो, फुगडी, बालगितां, वेगवेगळ्या सणा 
वेळार म्हणपाचीं गितां वा नाच, वेगवेगळ्या विधींवेळार क 
चित्रां वा शिल्पां, रांगोळी, मुर्तीकरण, वेगवेगळ्या सणां वेळार क 
वेगवेगळे खाद्य पदार्थ, ह्यो सगळ्यो कला पारंपारीक लोकजिए 


भान जागृतपणान नासता. त्या वेळार तांच्या मनांत 
एक कर्तव्याची भावना जागृत जाता. हें कर्तव्य करता आसतना 


आपले आपुणूच सौंदर्यनिर्मिती जाता. 


धातूचेर केल्लें नक्षीकाम 


प्रयोगात्म लोककलांचो आविशकार मुखेलपणान 
साकडल्यानूच जाता. कांय वेळार तो वैयक्तिक स्वरुपाचो आसता. 
ग ताचेफाटली भावना ही भौशिक मनाच्या आविशकाराचीच आसता. 
का लागून सगळ्या लोकांभितर सहजतायेन आयिल्लो परंपरेचो 


न दुसरे पिळगेक आपशींच मेळटा. फुडें दर नवे पिळणे 
तातूंत थोडोभोव बदलूय घडून येता. हाका लागून 
[भितर परंपरा आनी परिवर्तन हांचो मेळ एकसारको जायत 
. प्राकृतीक मुक्तताय आनी उत्स्फूर्तता तशेंच लवचिकपण हें 
चें रवाशेलेपण. हांकां लागून लोककलेचो आविश्कार सदांच 
आनी जिवो उरता. सादर करता आसतना उत्स्फूर्तपणान 
ळून आयिल्लो आविश्‍्कार हो लोककलांचो जीव आसता. देखुनूच 


नीनात. देखून लोककला ही एके पिळणेसावन दुसरे पिळगेकडेन 
सा त्या स्वरूपांत वा थोडोसो बदल जावन चलत आयल्या. कलेक 
ना जाणपूर्वक बंधनांची जणितमानी वृत्ती येता तेन्ना ते लोककलेक 

नागरी स्वरूप मेळटा. आदीम यातुश्रध्द अवस्थेंतले यातुविधी हैं 
सगळ्या लोककलांचें मूळ. ते अवस्थेंत चोंब्यांतल्या व्यक्तीची आंगां 
वेगवेगळी आसलीं तरी चॉंब्यांच्या मनांत यात्वात्मक भावनांचो उमाळो 
आयिल्लयान ते मनान एक आसतात. हालींसरा साबार 
लोककलांतल्यान उपासना आनी श्रध्दा हांचो भाग ना जाला. पूण 
तातुंतलो उत्स्फूर्त आविश्‍कार मात आजून तिगून उरला. 

प्रयोगात्मक लोककला आनी हस्तकला हे लोककलांचे 
दोन मुरवैल प्रकार. नाच, नाट्य, संगीत आविश्‍कारांचो प्रयोगात्मक 
लोककलेंत, जाल्यार चित्रां, शिल्प हांचो हस्तकलेंत आस्पाव जाता. 

उद्दोगिकीकरण, आधुनिकिकरण हांकां लागून सद्या आदिवासी 
आनी गांवगिऱया वाठारांतले जिणेंत खूब बदल जाल्यात. हाका 
लागून तांचे कलेंतलें मूळ रूप आनी ताचें म्हत्वूय उणें जायत चल्लां. 
पूण स्वातंत्र्या उपरांत भारत सरकारान लोककला राखून दवरपारवातीर 
कांय खवाशेल्यो येवजण्यो आंखल्यात. 

- को. वि. सं. मं. 


लोकजितां : (पळेयात साहित्य). 


लोकनाच : जनसामान्यांत प्रचलीत आशिल्लो परंपरागत नाचाचो 
प्रकार. जानपदाच्यो सभावीक वृत्ती, रवाशेल्यो आवडीनिवडी, समाजीक 
- भुगोलीक परिस्थिती, धर्मीक रीतीरिवाज, लोकांच्यो सदच्या क्रियांतल्यो 
हालचाली हांचें पडबींब लोकनाचांतल्यान पळोवपाक मेळटा. 

नाचाची कला ही खूब पुर्विक्ली आसा. आदिमानवापसुनूच 
तिची सुरवात जाता. आदिमानवान पयलीं हावभाव करूनूच आपल्यो 
भावना व्यक्‍त केल्यो. ह्या हावभावांकूच मागीर लयबध्द स्वरूप 
आयले. तातुंतल्यानूच आवेग उत्पन्न जालो. हो उत्स्फूर्त आवेग इल्लो 
इल्लो कमी जावन तातूंत सुसूत्रपण येवपाक लागलें, ताका खवाशेले 
हेतू येवन दसले आनी अशेतरेन लोक नाच अस्तित्वांत आयले. 

फकत लयबध्द आनी आवेगात्मक हालचाल आनी परिश्कृत 
नेमबध्द शास्त्रीय वृत्यां ह्या दोगांच्याय मर्दी लोकनाच येतात. लोकनाचांत 
केन्नाय उद्देशहीन अशी लयबध्द हालचाल सांपडटा. तशेंच एकाद्र्या 
प्रसंगाक शास्त्रीय नाचांतलो सुसूत्रपणाय सांपडटा. हे नाच 
सादारणपणान सामूहिक स्वरुपांत सादर जातात. तातूंत चडकरून 
तालवाद्यांची, तशेंच लोकसंगीताची साथ आसता. सभावीक प्रकारचें 
हें नाचप आसून भडक आनी ओडलायण्या रंगांचें अधिक्य नाचप्यांचे 
वेशभूशेंत दिसता. 

सादेंपण हो लोक नाचाचो आत्मो. तातुंतल्यो हालचाली 
उत्स्फूर्त आनी सहजसभावीक आसतात. लोकनाच हे सैमीक 
वातावरणांत म्हणजेच उक्त्या माळरानांचेर, गांवाभायर, देवळाच्या 
मंडपांत वा आवारांत करतात. ही रंगमंचीय कला न्हय. लोकनाच 

सरळ, सुबोध आनी सर्वसुलभ आसतात. हे तीनूय गूण तांच्या 
वेवसायिक स्वरुपांतूय आसतात. लोकनाचाचें एक रवाशेलपण म्हणजे 
ताचें शिक्षण' कोणाक घेवंचें पडना. पळोवनूच ते आपसूक येतात. 
पयलींचे संस्कार आनी फाव अशा वातावरणाकलाजून भुरज्यांकूय 
सोंपेपणी लोकनाचाचें शिक्षण मेळटा. लोकनाचाचे जायते आविश्कार 
प्रकार जायत्या देशांतल्या वेगवेगळ्या संस्कृतींत काळाच्या ओघांत 
निर्माण जायत गेले. धर्मविधियुक्त नाच, प्राणिनाच, शिकारनाच, 
झूजनाच, कार्यसंबध्द वेवसायीक नाच, समाजीक नाच, प्रणयाराधनपर 
युग्मनाच अशे तांचे जायते प्रकार जातात, 

धर्मविधियुक्त नाच : मानवइतिहासाच्या सगळ्या अवस्थांनी 
धर्मविधीचो एक भाग म्हणून समूहनाचाचे जायते प्रकार निर्माण जाले. 
चडकरून आदिम, तशेंच आदिवासी नाचांचो जल्म आदिम यातुश्रध्देंतल्या 
विधींतल्यान, धर्मीक उत्सव - भक्तींतल्यान तशेंच सैमीक गुपीत 
अज्ञात शक्‍तींचेर ताबो मेळोवपाचे प्रेरणेंतल्यान जाल्लयाचो दिसता. 
मृतात्मे, भुतांरवेतां सारकिल्लया पैशाचिक शक्‍तींक वश करून घेवप 
वा तांकां काबूंत हाडप अशो प्रेरणाय ताचेफाटल्यान आशिल्लयो. 
ताकालागून हे नाच जोशभरीत झपाटिल्ले अवस्थेंत करताले. कांय 
लोकनाच रोगनिवारणाच्या उद्देशानूय करताले. आदिवासींच्यो श्रध्दा 
आनी समजुती हांचें पडबिंबूय लोकनाचांतल्यो हालचाली आनी 
आकृतिबंध हातूंत उदेल्ले दिसता. फुडें शेतीसंस्कृतींत धनधान्य समृध्दी, 
सुफलता, मृगयेंतलें यश, झुजांतलें जिरवप अशा जायत्या प्रेरणांनी, 
उद्दिश्टांनी लोकनाच करपाक लागले. व्यक्तिजीवनांतले जल्म, लग्न, 
मरण अशा घटनाप्रसंगांनी करतात ते रवास अशे प्रसंगोचित लोकनाच 
आशिल्ले. तशेंच कांय पुर्विल्लया समाजांतूय प्रणयाराधनपर लोकनाचूय 
प्रचलित आशिल्ले. कालांतरान लोकनाचांफाटलो मूळ धर्मीक हेतू 
फाटीं पडलो आनी ते फकत लोकरिझवणेरवातीर करपाक लागले. 
भारतांतली रासक्रिडा आनी रासनाच हे उत्कट श्रृंगार आनी भक्ती 
हांची एक देख आसा. 

प्राणिनाच : आदिमानव सवणीं, जनावरां, नुस्तें हांकां पूज्य 
मानून तांची उपासना करतालो. तांच्या हालचालींचे अनुकरण केल्यार 
तांची गती, चपळताय, सामर्थ्य, धूर्तता सारकिल्ले गूण आत्मसात 
करपाक येतले आनी गरज पडटा तेन्ना तांची शिकारूय करपाक 
येतली अशी ताची श्रध्दा आशिल्ली. ही श्रध्दाय मूळ यातुश्रध्दाच 
आशिल्ली. ह्या उद्दिश्टांतल्यान जायते वैचित्र्यपूर्ण प्राणिनाच जल्माक 
आयले. तातूंत आदिमानव सवर्णी जनावरांच्या वेगवेगळ्या हालचालीचे 
अनुकरण करीत नाच करताले. जायते प्राणिनाच मागीर लोकरंगभूमीचे 
आविशकार म्हणून विकसीत जाले. 

शिकारनाच : प्राणिनाचांचेंच विकसित रूप शिकारनाचांत 
दिसता. अपेक्षित शिकार मेळची म्हणून शिकारिचे आभिचारीक नाच 
चडकरून तयार जाले. 

कोंकणी विश्वकोश : ४ 


झूजनाच : आदिवासी टोळयो सुपीक भूप्रदेशांचेर ताबो 
मेळोवपारवातीर परस्पर झुजां करपाक लागल्यो, तेन्नापसुनूच आदिव 
जमातींत झूजनाच प्रचलित जाले. आपले जमातीक झुजाक प्रवृ 
करपारवातीर अशे नाच करताले. आजुनूय कांय जमातींनी अशे नाच. 
करतात. 

वेवसायीक लोकनाच : मनीस व्हंयेचे देगेर सुपीक वाठारांत 
वसती करून रावपाक लागलो तेन्ना चडकरून शेतवड करप आर्न 
जनावरां पोसप हे दोन ताचे मुखेल वेवसाय आशिल्ले. ह्या वेवसाय 
विशिश्ट कामांचें, तातुंतल्या हालचालींचे आनी सदच्या कामांचें रवास 
अशें शैलीबघ्द पडबींब तांच्या नाचांतूय परगटलें. नाच हो आदिमानवाचें 
नदरेन यातुविधिचो एक प्रकार आशिल्लो. धनधान्यसमृध्दी जावंची, 
पिकां भरपूर येवंचीं ह्या उद्दिश्टांनी हे नाच करताले. नाच केल्लर 
समृध्दी आनी सुबत्ता येतली अशी ताचेफाटली श्रध्दा आशिल्ली. न्हंयेचे 
देगेर वसणूक करपी आदिवासी जमार्तीतूय कोळीनाच करताले 
तातूंत व्हडें वल्होवपाचे क्रियेकूय नाचाचें रूप दिल्लें दिसता. अ 
वेगवेगळ्या वेवसायांतल्या क्रियांक आनी हालचालींक नाचाचें रूप 
दिवन सादर केल्ले लोकनाच जगभर सगळेकडेन रूढ आसात 
भारतांत सगळेकडेन शेतकरी नाच आनी दयदिगेर कोळीनाच जातात. 

प्रणयाराधनपर आनी सामाजिक नाच : हे नाच पुर्विल्लय 
सुफलता विधिंतल्यान उत्क्रांत जाले. आपलें आनी जमातीचे वंशसातत्य 
तिगचें हेरवातीर दर एका दादल्याक बर्‍या जोडीदाराची गरज दिसतार्ल 
तातुंतल्यानूच बायलेच्या अनुयायाची ओड निर्माण जाली. 
नाचपी नाचांत वेगवेगळ्यो युक्तयो वापरून बायलांचेर छाप पाडपाचो, 
तिका वश करपाचो यत्न करताले. हाचेउरफाटें स्पेनासारक्या कां 
देशांनी बायल नाचपी आपल्या सोबीतकायेचें प्रदर्शन करून दादल्याव 
भुलोवपाचो यत्न करताली. तशेंच वेगवेगळ्या देशांच्या 
परंपरांतल्यान निर्माण जाल्ले समाजीक लोकनाच कालांतरान बहुरंग 
आनी बहुढंगी अशा दालनांतर्गत युरमनाचांत विकसित जाले. 

भारतांतले कांय नामनेचे लोकनाच - 

काश्मीर : आयज हांगा जे लोकनाच प्रचलीत आसात 
मुसलमानी पद्दतीचे आसात. १) बच्चनग्म : हो सगळ्यांत नाम 
लोकनाच. कापणीच्या दिसांनी गांवायांवांनी आनी वाडया व 
तरनाटे भुरगे बायलांचो भेस करून नाचतात. ह्या नाचांत फ 
जांव हिंदुस्थानी भाशेंतलीं पदां, नज्मे जांव गझल गायतात. पद 
संतूर, सारंगी, ढोलकें ह्या वाद्यांची साथ आसता. २) डुम्हल : थंय 
वातल जातींत हो नाच प्रचलीत आसा. हो नाच फकत दादल्यांच 
रंगीबेरंगी भेस करून, तकलेर शंकूभशेन तोपी घालून आनी झें 
घेवन हो नाच करतात, नाचाक धोलाची साथ आसता. ३) पाथेर 
भांड लोकांचो हो नाच. हो नाच फकत दादलेच करतात. 

बिहार : हांगाचे लोकनाच चडकरून धर्मिक स्वरूपा 


दल 


ट्र 


F कृष्णलीलेकडेन संबंदीत आसतात. रामलीला, कीर्तनिया, 
 कुंजवासी, भगता, विदापत, बरवो, व्रजवासी, वंशीलीला, कदंबलीला, 
_ नागलीला हीं तांची नांवां जावन आसात. १) सरहुल : हो उराँव 
लोकांचो नामनेचो नाच. सरहुल नांवाच्या जिमांत येवपी सणाच्या 
वेळार हो नाच करतात. हो संमिश्र नाच आसून तो जायतीं सप्तकां 
चलता. २) जदुर : हो नाच संथाळ लोक वैशारव म्हयन्यांत करतात. 
` हातूंत दादले आनी बायलोय वांटो घेतात. दुसऱ्या दिसा नाचपी जांवांत 
वचून सगळ्यांच्या घरामुरवार फुलां लायतात. ३) ईदेल : हो रांची 
' जिल्ह्यातल्या रवाडिया जातीचो नाच. लहमुआ आनी खोयल हीं 
| तांचींच रूपां. हातूंत बायलो आनी दादले एकामेकांचो हात धरून 
थेक्याचेर नाचतात. शेवटाक उडयो मारून हो नाच सोंपयतात. 
| शियाच्या दिसांनी हो नाच जाता. 
आसाम : हांगाच्या नामा लोकांत जायते लोकनाच प्रचलीत 
आसात. १) बिहू : हो नाच बिहू लोकोत्सवांत करतात. हाचे जायते 
प्रकारूय आसात. २) खुल्लाम : हो मिझो आदिवासींचो नाच. हो 
संमिश्र नाच आसून यजमानाच्या घरा उत्सवाच्यावेळार हाचो प्रयोग 
करतात. ३) सुत्तलाम : हो मिझो आनी कुकी लोकांचो नाच. 
` हाचेखातीर कोंड्याचो चवकोन तयार करतात. नाचपी ह्या चवकोनाच्या 
| - भितर नाचतात. ह्या नाचांत कसरतीचेय प्रयोग जातात. ह्या 
नाचाक धोलाची साथ आसता. 

बंगाल : ह्या प्रदेशांत झूजनाच, कीर्तननाच आनी धर्मीक 
नाच बऱ्याच प्रमाणांत आसता. १) काठी : हो नाच हातांत ल्हान 
ल्हान दांडे घेवन करतात, हातुंतले पदन्यास लयबध्द आसतात. 
हातूंत फेर धरून नाचतात. २) बाउल : हो बैराऱ्यांचो नाच. हातूंत 
चैतन्यप्रभूंची पदां एकतारीचे साथीचेर गायतात. ३) झूमर बोला : हो 
फकत दादल्यांचो नाच, दुर्गापुजा आनी हेर उत्सवावेळार हो नाच 
करतात. साथीक झांज आनी मांदळ आसता. नाच करतना भजनांय 
म्हण्टात. 

मध्य प्रदेश : ह्या प्रदेशांत गोंड आदिवासींची रवूब वसती 
आसा. तांच्यांत जायते लोकनाच आसात. १) धुरिया : हो दादल्या 
बायलांचो नाच आसून तातूंत २0 - २४ नाचपी आसतात. कापणी 
जाले उपरांत हो नाच जाता. हाच्यो सर्तीय जातात. मदेगाक वाजोवपी 
आनी ताचे भोंवतणी नाचपी अशी हाची रचना आसता. २) लक्ष्मीजागर 
: बस्तरीतलो हो समिश्र नाच. हातूंत झाडारवाला लक्ष्मीची मूर्ती 
स्थापून तिचेमुरवार आंकवार चले - चलयो हो नाच करतात. ३) 
लांगीनाच : बंजारा लोकांचो हो नाच आसून तो वर्सातल्या जायत्या 
उत्सवांच्या वेळार करतात. हो वीरनाच जावन आसा. 
ओडिसा : ह्या प्रदेशांत बैगा, बंजारा, बिरहोर, बोंडो, 
, सवर सारकिल्लयो आदिवासी आनी वन्य जमाती वशिल्लयो 
तांचे वेगवेगळे नाच प्रचलित आसात. १) पाइक : हो विरांचो 

झूजनाच. शेकोटे भोंवतणी हाचे प्रयोग जातात. २) जदूर : हो नाच 
भुझ्या लोक, वुरू बोंगा हे देवतेक प्रसन्न करपाखातीर करतात. ३) 
धुमुरा : हो वेगवेगळ्या विशयांतल्यान अभिव्यक्त जावपी नाच जावन 
आसा. धुमरा म्हणजेच ल्हान धोल घेवन वांटकुळ जांव अर्दगोल 
करून हो नाच करतात. एक दादलो हातांत मोरपारवां घेवन ह्या 
नाचाचें दिग्दर्शन करता. 
मणिपूर : मणिपुरांत कलाकार आनी कलानिपूण लोक 
जायते आसात. पुर्विल्ल्या काळांत ह्या प्रदेशाचेर गंधर्वा वर्चस्व आशिल्ले 
अशो कथा आसात. ते नाच - गायन हातूंत निपूण आशिल्लघान 
मणिपुरांत तांची परंपरा सुरू जाली. १) राखवाल : राखणे भुरगे ह्या 
नाचांतल्यान कृष्णलीला दारवयतात. २) रिआंग : रिआंग नांवाचे 
जातीचो हो बायल - दादल्यांचो नाच आसा. ३) लाइहरोबा : 
मणिपूरचो सगळ्यांत लोकप्रिय नाच. लाइहरोबा हो नाच मुळांत 
शिव - पार्वतीन केलो आनी तोच मागीर लोकांनीय उरवलून धरलो 
अशी कथा आसा. रोंप लावचेपयलीं पंदरा दिस हो चलता. धोल, 
बांसरी, घंटा ह्या वाद्यांची ताका साथ आसता. 
राजस्थान : हाच्या दोंगरी भागांत भिल्ल, मीन, बंजारा, 
काळवेलिया, गरासिया हे आदिवासी लोक रावतात. गैर, घूमर, 
नेजा, गौरी वालर, चंग, शंकरिया, जींदड, पणिहारी हे लोकनाच ह्या 
आदिवासींत प्रचलित आसात. १) गौरीनाच : भिल्लांचो हो नामनेचो 
लोकनाच. आश्विन म्हयन्यांत शिवाक प्रसन्न करपारवातीर हो नाच 
करतात, मांदळ आनी थाळी ह्या वाद्यांच्या तालाचेर शिव - पार्वतीच्यो 
वेगवेगळ्यो कथा ह्या नाचांत दारवयतात. तातूंत भैरव गौरीची रारवण 
करता ही घटना मुरवेल आसता. हो नाच म्हयनोभर सकाळपसून 
सांजमेरेन चलता. हातूंत दादलेच बायलांचीं कामां बायलांचो भेस 
करून करतात. २) गींदड : हो होळयेच्या वेळावयलो नाच आसा. 
हातूंत ल्हान ल्हान टिपऱ्यांनी ताल धरून फेराचेर नाचपाचें आसता. 
हो नाच फकत दादल्यांचो. 
गुजरात : ह्या प्रदेशातले लोकनाच समाजीक आनी धर्मीक 
अशा संमिश्र स्वरुपाचे आसात. सवेड्यांत तशेंच शारांतूय ते चलतात. 
१) गरबा :- गुजराती बायलांचो हो नाच आसून गरबी हो दादल्यांचो 
नाच आसा. गरबा - गरबी जगदंबेचे प्रसन्नतेरवातीर तो करतात. 
गरबा म्हणजे गर्भदिपाभोंवतणीं बायलो फेर धरून नाचतात. २) 
रास-वंडिया : गुजरातांतलो म्हत्वाचो लोकनाच. चडकरून दादले हो 
नाच करतात. केन्ना केन्नाय बायलोय हातूंत वांटो घेतात. हो नाच 
रासलिलेकडेन संबंदीत आसा. जायत्या उत्सवांच्या वेळार हो नाच 
करतात. दर एका नाचप्याच्या हातांत दोन तोणयो आसतात आनी 
तांच्या आदारान ते नाचाचो ताल धरतात. नाचतना पदांय म्हण्टात. 
ताका धोल आनी सनईची साथ आसता. ३) पांधर : सौराष्ट्रांतलो हो 
कोळी लोकांचो नाच. हातूंत नाचपी वांटकूळ करून बसतात, पदां 


लोकनाच 


म्हण्टात आनी व्हडें ताणपाचो अभिनय करतात. 
तमिळनाडू : भरतनाट्यम्‌ हो तमिळनाडूचो शास्त्रीय नाच 
आसा. सगळया देवदेवतांक प्रसन्न करपारवातीर थंय जायते लोकनाच 
जातात. १) करगम : फुलांनी सजयल्ली पितळी कळशी तकलेर 
दवरून तुतारी आनी धोलाच्या तालाचेर हो नाच करतात. हातूंत 
नाचतना तकलेवयल्या करणमाक हात लावपाचो नासता. जांव तो 
सकयलूय पडपाक दिवपाचो नासता. मरिअम्मेच्या कृपाप्रसादारवातीर 
हाचे प्रयोग जातात. २) ओयिल आडम : देवळामुरवार हो नाच 
करपाचो आसता. हातूंत दादले रंगीबेरंगी भेस करून, तशेंच एका 
हातांत टिपरी आनी दुसऱ्या हातांत लेंस घेवन वाटकुळे नाचतात. ३) 
पिन्नल आट्टूम : पोंडीचेरींतले शेतकार पीक बरें येवपारवातीर हो 
नाच करतात. हो संमिश्र नाच आसून जायत्या वाद्यांची ताका साथ 
आसता. 
कर्नाटक : हांगा समाजीक तशेंच धर्मीक नाचूय आसात. 
१) बालकत : डोडावा जातीचे लोक कापणेच्या वेळार आनी हेर 
उत्सवांच्यावेळार हो नाच करतात. नाचपी रंगीबेरंगी भेस करून 
तालबध्द अंगविक्षेप करीत नाचतात. २) पूजाकुलित : मरिअम्म 
देवीच्या वर्सुकी उत्सवांत हो नाच करतात. एक नाचपी देवीची मूर्त 
आपले तकलेर घेता आनी हेर लोक ताचे भोंवतणी फेर धरून 
नाचतात. नाचप्यांच्या हातांत रंगीत कपडो गुठळायिल्लयो उंच बडयो 
आसतात. ३) भूतनाच : हो दक्षिण कर्नाटकांत प्रचलित आसा. हो 
नाच विशिश्ट भूतदेवतेचो पुजारी करता. 
केरळ : कथकळी हो केरळचो शास्त्रीय नाच. तातुंतल्यानूच 
थळळल नांवाचो लोकनाच तयार जालो. देवळातल्या मुरवेल उत्सवांच्या 
वेळार हे नाच जातात. १) कोलकळी : हो मापिळूळा मुसलमानांचो 
नाच. मदेगाक एक उंच दिवली पेटत दवरून सगळेजाण हातांत दांडो 
घेवन तिचे भोंवतणी नाचतात. २) कळियाद्रम्‌ : हो धर्मीक नाच 
आसून ताचे जायते भाग आसात. नाचपी नाचापयलीं पद म्हणून 
नाचाचो विशय स्पश्ट करतात आनी उपरांत संथ आनी द्रुत लयीन 
नाचतात. ३) वेलकळी : हो झूजनाच आसा. पद्मनाभस्वामीच्या 
उत्सव प्रसंगावेळार नायर लोक हो नाच करतात. हातूंत कौरव - 
पांडवांची लुटुपुटूची लढाय दारवयतात. 
आंध्र : आंध्रात लोकनाच आनी शास्त्रीय नाचूय आसात, 
आंध्रांत आदिवासी जमाती खूब आसात. ह्या सगळ्या जमातींनी 
वेगवेगळे नाच आसात. वंजारा लोकांत होळयेच्या वेळार काम आनी 
रती हांच्या मृण्मय मूर्तीची पुजा करून तांचे मुरवार नाचपाची प्रथा 
आसा. १) डयुवाद्यम : हो आंध्रांतलो पूर्वास्पृश्य नाच. डप्पू ह्या 
मृदंासारक्या वाद्याचेर ल्हान ल्हान बडयांनी ताल धरून दादले हो 
नाच करतात. २) माधुरी नाच : हो मंगल प्रसंगावेळार करपाचो 
नाच. बायल - दादले वेगवेगळे गट करून टिपऱ्यो आनी ताळयो 

वाजयत नाचतात. ३) मयूरनाच : हो फकत दादल्याचो नाच. नाचपी i 
फेट्यांत मोराचीं पाखां रवोयतात आनी मोर - लांडोर हांच्या मोगाची 
पदां म्हणून नाचतात. | 
उत्तर प्रदेश : कुमाऊँत दसरो आनी उत्सव ह्या प्रसंगांवेळार 
छपेदी हो नाच करतात. हो नाच मोर्‍्यांचो आसून, बायल - दादले 
एका हातांत हारसो आनी दुसऱया हातांत लेंस घेवन जोडयेन नाचतात. 
9) चाँचरी : हो संमिश्र नाच आसून तातूंत फेर धरून नाचतात. २) 
लामण : ह्या नाचांत प्रणय भावनेचो आविशकार आनी मोगाचो उंचेलो 
आदर्श दाखोवपी पदां आसतात. ३) बराडी नटी : भडक भेस केल्ले 
दादले - बायलो वांटकूळ करून उबे रावतात आनी नाचतना सवाल 
- जबाब करतात. 
जढवालांत झुमइलो, चौफुला, छोपती, तांदी, ठाड्या, लामण, 
जागर सारकिल्ले लोकनाच प्रसिद्द आसात. j 
हिमाचल प्रदेश : नाच - गाणें हें हिमाचल प्रदेशांतल्या 
चडशा लोकांचें मनरिझवणचें आजूनूय मुखेल साधन आसा. जात्रांनी 
वा खाशेलो बाजर भरता तेन्ना नाचाचें आयोजन करतात. १) संगला 
: हो त्या प्रदेशांतलो उल्लेखनीय नाच. बायल - दाबल्यांचो हो संमिश्र 
नाच आसून थळावे देवतेक प्रसन्न करपारवातीर तो करतात. बाक्यांग, 
डाक्यांग आनी कार्‍्यांग अशे ताचे तीन प्रकार आसतात. नाचाक 
थळाव्या वाद्यांची साथ आसता. २) रवेडा : हो नाच कापणेच्या दिसांनी 
करतात. बायल - दादले गायत - गायत एकामेकाफुे येतात, मागीर | 
जोडयो लायतात आनी अर्दगोलांत नाचतात. ३) झांझर : चंबा 
जिल्ह्यांतलो हो नाच आसून तातूंत दादले आनी बायलो वांटो घेतात. 
पावसाळ्या उपरांत येवपी सगळ्या सणांक हो नाच करतात. 
पंजाब : नाटी, झूमर, भांगर हे पंजाबांतले मुखेल नाच, 
१) नाटी : हो नाच खूब लोकप्रिय आसून तातूंत दादले नाचपी पयर्ली 
वेगळे तीन नाचून शेवटाक फेर धरतात. २) झूमर : हो चाळ 
रातीचो नाच वाऱ्याचे झुळकीन रवांर्ची शेतां धोल्लचीं ते पद्दतीन 
करतात. ह्या नाचांत दादल्यां वांगडा फकत लग्न जाल्लयो बायलोच 
भाग घेवपाक शकतात. हातूंतलें संगीत सौम्य आनी गोड आसता. 
३) भांगडा : सगळ्यांत लोकप्रिय नाच. हो मूळचो शेतकारांचो 
आसा. हालीं खंयच्याय खोशयेच्या प्रसंगावेळार तो करतात. धोल 
चाजोवपी वादक मदीं उबे रावतात आनी भडक भेस केल्ले नाचपी 
ताचेभोंवतणी फेर धरून, उडयो मारून नाचतात. ह 
बायलांचोय एक नाच आसा ताका गिध्दा म्हण्टात. 
महाराष्ट्र: महाराष्ट्रांतल्यो बायलो आनी चलयो नागपंचम, 
मंगळागौर, ज्येश्‍्ठागौर, महालक्ष्मी ह्या व्रतोत्सवांच्या वेळार फुगडी, 
झिम्मा, आगोटा - पागोटा, गोफ, पिंगा, घागरी फुंकप सारकिल्ले नाच 
करतात. १) कोळी नाच : नारळी पुनवेक कोळी दादले आनी बाय 
नाच करून हो सण मनयतात. गोकुळाश्टामीच्या काल्याच्या दि 

` कोंकणांतले दादले गोविंदा, गोविंदा म्हणून गांवभर नाचतात. धंयहांडी 
1 फोडटात आनी फोवांचो प्रसाद रवातात. २) लेझिम : नाचाचो हो एक 
प्रकार रेडे गांवांतल्या लग्नाच्या वरातीफुडें, मिरवणुकीफुडें वा एकाद्र्या 
'उत्सवाच्यावेळार पळोवपाक मेळटा. तरणाटे चले आनी दादले हातांत 
. लेझिम घेवन नाचतात. ३) काठ खवेळ : कोंकणांतलो हो एक नाच. 
'ह्या नाचांत टिपरेसारक्यो बडयो वापरतात. 

हाचेभायर चवथीक बायलो - दादले पदां म्हणत नाच 
करतात. आदिवासी जमातींत धोलाचो नाच, तंबोरिचो नाच, तारपीचो 
नाच हे नाच प्रचलित आसात. शिणम्याच्यावेळार कोंकणांत नकटो 
नाच जाता. हातूंत कोळी, कोळीण आनी नकटो अशीं तीन पात्रां 
आसतात. 


कुणबी नाच 


गोंय : गोंयांत हिंदू आनी किरिस्तांव हांचे वेगवेगळे लोकनाच 
आसात. हातूंत धनगर नाच, कुणबी नाच, भदप, दांडलां 
ळ, धालो, मुसळां नाच, घोडेमोडणी, वीरभद्र, हाणपेट, तालगडी, 
णयां मेळ, गोफ, मोरुलें, रणमालें, दिवली नाच, फुगडी, देखणी, 
मांडो, दुलपद हांचो आस्पाव जाता. मुसलमान समाज उत्सवाच्यावेळार 
चा नवसारवातीर “रातीब” नांवाचो एक प्रकार करतात. हातूंत नाचापरस 
'संगीत चड आसता. कार्निवाल होय एक लोकउत्सव म्हणून साजरो 
- 'कार्निवाल नाच' म्हणून तरणाटे चले चलयो ह्या वेळार 
अस्तंत्या संगिताचेर आदारीत नाच करतात. तातूंत आतां आधुनिकतेची 
भरसण जावन ताका आनीक व्यापक रूप प्राप्त जालां. आयच्या 
ळांत लोकनाचाकडेन उच्चभ्रू लोकांचें लक्ष वचून ताचेबद्दल एक 
औडलायणी आवड निर्माण जाल्या. हाकाच लागून आतां लोकनाचांत 
उच्चभ्रू लोक वांटो घेतात देखून तांचो आविश्कार आतां आदली शीम 
मेर हुंपून आधुनिक माचयेर आधुनिक साजांत जावंक लागला. 

- कों, वि. सं. मं. 
रिक नोंद : धालो, फुगडी, कुणबी नाच, तोणयांमेळ, देरवणी, मांडो, 
सळांनाच, वीरभद्र, रणमालें. 


लोकनाट्य 


लोकनाट्य : भोसांचे विशय घेवन, भोसां्या मनोविनोदनारवातीर, 
भौसांतल्या कांय कलावंतांनी सादर केल्लें सहज सुलभ नाट्य म्हळ्यार 
लोकनाट्य. 

ह्या नाट्याची उत्पत्ती आदिम यातुविधींत आसा म्हणपाचें 
दिसून येता. हो विधी सैमसंवादी जीवसरणींतले आदिम अवस्थेंत 
चडकरून सृश्टींतल्या घडामोडींकडेन संबंदीत आसतालो. नवें धान्य 
घरांत येवपाचें वा झाडां - वाली फळपा फुलपाचो काळ मनोवपाचो 
आसता. मनावयले ताण सोंपिल्लयान मनाक एक मुक्ततायेचो आनी 
समाधानाचो अणभव येत आसता. अशा वेळार अनिश्टाचो नाश 
जावन इश्ट अशा सुगीचो समृध्दीचो काळ आयला म्हण 
निसर्गशक्तीविशीं आदर, कृतज्ञता आनी रवोशी उक्तावपाचे भावनेंतल्यान 
आदिम काळांतल्या समूहान केल्ले यातुविधीच उत्सवरूप आनी नाट्यरूप 
जल्माक आयलें. 

र्विह्लया ग्रीसांत द्राक्षाच्या सुगीच्या दिसांनी डायोनायसस 
ह्या मद्यदेवतेच्या धर्मीक उत्सवांत भक्तगण डिथिरॅम नांवाीं वृध्दगीतां 
जायताले. तातुंतल्यान ग्रीक लोकनाट्य जल्माक आयलें. अशे तरेचीं 
आदलीं लोकनाट्यां थोड्या भोव फरकाचे प्रक्रियेंतल्यान जल्माक 
आयली. 

युरोपांतूय धर्मीक विधिनाट्यांतल्यान उगम पाविल्ल्या 
लोकनाट्याची परंपरा सगळ्याकूच आसा. सुरवातीची सर्ळी नाट्यां 
हीं जीतनृत्य प्रधान नाट्यां आसली. ब्रिटीश जुंव्याम्दी 'ममिंगप्ले' वा 
'सेंट जॉर्जप्ले आनी *प्लाउ मंडे प्ले' अशीं दोन तरेची आदिम 
लोकनाट्यां प्रचलित आसली. वेस्ट इंडीजांतल्या नेव्हिस आनी सेंट 
किट्स ह्या बेटांचेरय ह्या नाट्याचे प्रयोग जाताले. हांच्यो संहिता 
मौरिवक परंपरेन चलत आयिल्लयो आसून तातूंत सुसूत्रता आसताली. 
तातूंत भूमिका करपी म्हळ्यार 'ममर्स' हे स्थानिक लोक आसताले. 

उत्तर भारतांत कांय गांवांनी लग्नावेळार सोंगे नाचोवपाची 
प्रथा आसा. हें सोंगे म्हळ्यार स्वाग नांवाचें लोकनाट्य. भोजपुरी 
प्रदेशांतलें डोमकच्छ, माळव्यांतलें माच, उत्तर प्रदेशांतलें नौटंकी, 
आउगऱ्याचें भगत, बंगालांतलें शैव नाटक, आसामांतलें अंकिया, 


` गुजरातांतलें भवाई, राजस्थानांतलें व्याल, रम्मत, गवरी लोकनाट्य, 


तेभायर यात्रकळी, यक्षगान, हरिकथा, बुर्रकथा, भागवत मेळ, बीथि 
भागवतम हे कांय दक्षिणेंतले लोकनाट्याचे प्रकार आसात. महाराष्ट्रातले 
खंडोबाचे वा देवीचे जागरण वा गोंधळ हीं विधिनाट्यां आसात. 
तमाशा हें लौकिक (विधिमुक्त) लोकनाट्य आसा. 

गोंयच्या लोकनाट्याच्या क्षेत्रांत वेगवेगळे प्रकृती घटक, 
लोकशैली हांचो आस्पाव आसा. तांच्या संदर्भात चार प्रकृती सांपडटात. 
सृश्टी उत्पत्ती पयलीची कथा, मुरववट्यांचो उपे आशिल्ली 'पेरणी 
जागर'ची प्रकृती, श्री विष्णुच्या दशावतार संकल्पनेचेर आदारिल्ली 
सूत्रधारादि संस्कृत नाटकाचें नातें सांगपी कालो प्रकारची प्रकृती, 


लोकभ्रम 


रामकथा लोकशैलींतल्यान सांगपी 'रणमाले'ची प्रकृती, पुराणकथाकडे 
संबंद नाशिल्लया समाजीक विशयांतल्यान नाट्याविश्करण करपी गावड्या 
जागराची शैली अशो चार प्रकृती आसात. तेभायर लोकनाट्य हे 
व्याखेंत न बसपी पूण आविश्करण संदर्भात लोकशैलीकडे लागसाण 
सादपी, किरिस्तांव समाजांत लोकप्रिय जाल्लो खेळ तियात्र हो प्रकार 
आसा. 

लोकनाट्यांतल्या पात्रांची न्हेसवण आनी रंगवण भडक 
आसता आनी उजवाडांत ती चड उठून दिसता. कांय कडेन रंगभूशे 
बदला मुखवटे वापरतात. तांचे "रंग, आकाराचे संकेत परंपरेन 
थारिल्ले आसतात. सौम्य प्रकृतीच्या देवपात्रारवातीर (राम, कृष्ण) 
निळो आनी गुलाबी रंग वापरतात. राक्षस पात्राक उग्र आनी 
अक्राळविक्राळ दारवयतात. रणवाद्यांचो कडकडाट, मशालीचेर राळ - 
गंधकासाररवे ज्वालाग्राही पदार्थ उडोवन झूजा प्रसंगाची भिशणता 
परिणामकारक करतात. लोकनाट्याची संहिता लिरवीत नाशिल्लयान 
पुराणकथेचे साचे थारिल्ले आसतात. तातुंतल्या कथासुत्रांची गीतां 
पारंपारीक पद्दतीन तीं तोंड पाठ आसतात. तीं चडकरून सूत्रधार 
जायता आनी बाकीर्ची हेर पात्रा उत्स्फूर्तपणान समयसूचक प्रसंगाक 
अनुरूप अशे संवाद उलयतात. 

लोकनाट्याचो प्रयोग य्रामदेवतोत्सवांत सादारणपणान 
ञ्रामदेवताच्या देवळामुरवार मेकळे जमनीर जातात. प्रेक्षकांच्या थरापरस 
मातसो ऊंच असो ओटो, रंगमच म्हण वापरतात. तो चारय वटेन 
उकतो आसता. रातच्या वेळार जावपी लोकनाटयाच्या प्रयोगारवातीर 
हिलाल, मशाली वा गॅसबत्त्यो वापरून उजवाड येवजण करतात, 

लोकनाट्यांत पूर्वरंग आनी उत्तर रंग अशे दोन भाग 
आसतात. पूर्वरंग हो धार्मिकतेकडे कमी अदीक प्रमाणांत संबंदीत 
आसता. भारताच्या नाट्यशास्त्रं पुर्वरंगांतल्या नंदीविधीक नाट्यांतर्गत 
आनुश्ठानिक आदिम विकसित शास्त्रबध्द केल्लें रूप आसा. तातूंत 
अशुभ निवारपारवातीर अनिश्ठ देवता, दर्या, झाडां ह्यासारक्या 
निसर्गतत्त्वारवातीर प्रार्थना केल्ली आसा. लोकनाट्य आनी लोकनाट्याचें 
उद्दीश्ट सफल जावंचें ही ते फाटली भुमिका आसा. उत्तर भाग हो 
मनोरंजनाक प्राधान्य दिवपी आसता. 

दिसान दीस लोकनाट्यांतल्यान घार्मिकतेचो संकोच जायत 
आसा. कृषिनिश्ठ जीणेंतल्यान आधुनिक उद्देणिकीकरणाकडेन वळपी 
भारतीय जीणेंतली पारंपारीक धर्मविधियुक्त लोकनाट्यां कमी जायत 
चल्लयां. तरीय ह्या लोकनाट्यांतली उत्स्फुर्तता, आवेग, नाच, वाद्य 
आनी संगीत या स्थायी कलागुणांचे परंपरेच्या प्रभावाकलाणून 
लोकनाट्याची ओड आधुनिक कलांतय तिगून उरल्या. ताच्या ह्याच 
गुणांक लागून एक इश्ट बदल म्हणून अभिजीत नाट्यांतूय 
लोकनाट्याचो आकृती बंध आनी साज आपणायल्लो दिसता. 

- कों. वि. सं. मं. 


४८२ 


कोंकणी विश्वकोश : च 


लोकभ्रम : लोकमानसांतल्यो परंपरागत भ्रामक समजुती. 
भुतांरवेतां, शकुन - अपशकुन, मंत्रतंत्र, ग्रहयोग, दैव, आंगवण ह्या 
जालींचेर विस्वास दवरपी लोकां कडल्यान (शिक्षीत तशेच अडाणी) 
विचित्र कल्पना समाजांत रूढ जाल्यात. तर्कचिकित्सेचो, विज्ञानाचो | 
विचार करिनासतना वा तांकां प्रामाण्य दिना आसतना, लोकांच्या | 
वेगवेगळ्या वांशिक - सांस्कृतिक पंगडांत ज्यो श्रध्दा घट जावन ( 
बसल्यात, तांकांच लोकभ्रम म्हणूं येता. तर्कशक्ती जिचेमेरेन पावंक 
शकना, अशी एक वा चड अदृश्य शक्‍ती ह्या जगाचेर नियंत्रण दवरून 
आसतात, तांचे शक्‍तीचो प्रत्यय तांचेकडल्यान वेगवेगळ्या प्रकारांनी | 
मेळत आसता, ह्या गृहीत तत्त्वाचेर लोकभ्रम उबे आसतात. 
आदिम अवस्थेंतलो मनीस लोकभ्रमांचे अधीन जाल्लो दिसून 
येता. त्या आदिम मानवसमाजाक निसर्गशक्तींचो भंय दिसतालो. 
कारण हे शक्तीची त्या समाजाक चड वळख नाशिल्ली. ते खातीर ही 
अवस्था लोकभ्रमांक पोशक अशीच आशिल्ली. आदिम अवस्थेंत निर्माण 
जाल्लो हो लोकभ्रम उपरांतच्या अवस्थांनीय चालूच उरला. आयच्या 
आधुनिक अवस्थेंतय तो पुरायपणान ना जावंकना. 
सूश्टींत ज्यो वेगवेगळ्यो घडणुको घडत आसतात, त्यो 
किद्याक लागून घडटात, तांचे फाटली कारणां किदें, ह्या प्रस्नांचो 
सोद वैज्ञानिक पद्दतीन म्हळ्यार तर्काच्या आदारान घेवपाक मेळटकच 
बुध्दीचें समाधान जाता, तेचभशेन रवऱ्या कारणांच्या जिन्यानाक लागून 


लोकभ्रमांतूय दोन घडणुकांतले कार्यकारणसंबंद सांगप जातात; पूण 
तातूंत तर्क-विसंगती आसता. देरवीक- कामारवातीर घराभायर सरतना 
माजर आडवें गेल्यार वा विधवा बायल दिसल्यार काम जावंचेंना अर्श 
मानप, ल्हान भुरगें अकस्मात रडपाक लागल्यार वा दुयेंत 
ताका कोणाची तरी नदर लागली आसूं येता अशें समजप. कांग 
घडणुको शुभाशुभसूचक मानतात. फुडें घडून आयिल्ली शुभ वा आशुः 
घडणूक ही पयलीं घडून आयिल्ले अमुकतमुक घडणुकेन सूचित के 
अशें सांगप जाता. 

कल्पनाशक्तीच्या आदारान जांचें स्वरूप थारायल्लें आसता 
अशा शक्तींची एक अलौकिक सृश्ट विंगड विंगड धर्मांनीय निर्मा 
केल्ली आसता. इंद्र, वरुण, झ्यूस, अहुर मज्द हांचेसारक्यो देवदेव 
तशेंच भूत, पिशाच, राक्षस, दैत्यदानव, अंग्रो - मइन्यू, सैतान, गेव 
यक्ष, अप्सरा हांचो तातूंत आस्पाव जाता. ह्यो शक्‍ती मनशाचें वाय 
- बरें करूंक शकतात. तेचभशेन मानवी वेव्हारांतूय त्यो हस्तक्षे 
करतात, अशेंय मानतात. 

पॉलिनीशिया ह्या पॅसिफिक महासागरांतल्या जुंव्यां 
चोब्यांचेर रावपी पॉलिनीशिअन ह्या आदिवासी जमातींचो असो विस्वा 
आसा, कांय व्यक्‍तींभितर तशेंच कांय पदार्थांनी अतींद्रिय आनी विलक्ष 


F आसता. हे शक्‍तीक 'माना' अशें नांव आसा. सूर्यमाळेंतल्या 
हांचो व्यक्तींचे जीणेचेर प्रभाव पडटा अशी समजूत आसा. ह्या 
शुभग्रह, पापग्रह म्हणून वळरवतात. 
| अलौकिक शक्‍तींचें अस्तित्व आनी मानवी वेव्हारांत 
तांचेकडल्यान जावपी हस्तक्षेप एक फावट मान्य करतकच त्या शक्‍तींक 
'तरातरांच्या उपायांनी संतुश्ट करून आपल्या वेव्हारांत मदत 
'करपारवातीर वा आडरवळी पयस करपारवातीर तांकां आवाहन करप 
जालें. अशा यत्नांतल्यान पुजा, निवेद्य, प्रार्थना, मंत्रतंत्र, तावीज - 
दोरो, जप अशा कर्मकांडांचो उदय जालो. पूण धर्मविहित पुजा, 
प्रार्थना, निवेद्य हे प्रकार आनी विशिश्ट उद्दिश्ट सादपा खातीर 
पाळटात तीं जादूसारकीं कर्मकांडां हातूंत फरक करप जाता. धर्मविहित 
कार्या हीं सामान्यपणान लोकांच्या कल्याणारवातीर आसतात तर 
रसारकिलीं कर्मकांडां वैयक्तिक आनी रवाजगी उद्दिश्टांरवातीर 

- हीं सगळीं कर्मकांडां विज्ञानिक कसवटेक, प्रयोगात्मक 
दर्शन, प्रमाणीकरण हांचे परिक्षेक, प्रयोजनाचे नदरेन तिजपार्ची 
नसली तरी लोक तीं मुकाट्यान पाळटात आनी तांचे उपयुक्ततेचेर 
विस्वास दवरतात. हे लोकभ्रम अशिक्षित लोकांभितर आनी अविकसित 
समाजांतच आसतात अशें न्हय तर विकसित राशट्रांनीय हेच तरेचे 
नोकभ्रम दिसून येतात. म्हणुनूच पुराव्यान सिध्द करपाक मेळनासलें 
री चोरून पूण मनीस तर्कविसंगत रीतीन जांचेर विस्वास दवरतात, 
यो जाली म्हळ्यार लोकभ्रम, अशी लोकभ्रम हे संज्ञेची व्यारव्या 
कांय अभ्यासकांनी केल्या. 

लोकश्रमाचे कारणमीमांसेंत मतभेद दिसून येतात. हातूंत 
डकरून दोन विचार प्रवाह आसात - (१) मानसशास्त्रीय आनी (२) 
भाजशास्त्रीय. पयल्या विचारप्रवाहाचो प्रणेतो नामनेचो मानसशास्त्रज्ञ 
मंड फ्रॉयड हो आसा तर दुसऱ्या विचारप्रवाहाचो पुरस्कार ब्रॉनिस्लॉँ 
लिनोस्की ह्या मानववंशशास्त्रज्ञान केला. भुरणेपणांत अतृप्त उरिल्लयो, 
रडून उडयल्लयो इत्सा प्रौढावस्थेत उफाळून येतात. पूण समाजीक 
लिनेमांच्या बंधनांक लाजून त्यो पुराय करप शक्य जायनात. तेचभशेन 
भाजांतलीं मूल्यां आनी प्रत्यक्ष वेव्हार हातूंत तफावत दिसून येता. 
का लागून व्यक्‍तीचें मन द्विधा जाता आनी स्वताचें उद्दिश्‍्ट साध्य 
जादू वा लोकभ्रमांत आस्पावपी हेर गजालींचो ती 
क्ती आदार घेता. 
 भुरणेपणांत मनांत उरल्या काल्पनिक, अलौकिक 
्ीविशींच्या गजालींची परिणती उपरांतच्या काळांत लोकभ्रमांत 
ना, असोय एक विचार मांडप जाता. मानसशास्त्राच्या आदारानूच 
रौ पूण वर्तनवादी क्षेत्रांत मोडपी आनीक एक विचार ह्या संदर्भात 
प जाता, तो अभिसंहित प्रतिसाद. दोन विशिश्‍्ट घडणुको वांगडाच 
आत वा एक पयली घडटकच, दुसरी रोरवडीच घडटा, असो 
व एकदां न्हय दोन फावटी येतकच, त्या दोनूय घडणुकांभितर 


'पारवार्त 

कारण - कार्य संबंद लावप जाता. रशियन शास्त्रज्ञ पाव्हलॉव्ह हाणें 
कुत्र्याचेर प्रयोग करून सिध्द केल्लो हो सिध्दांत आसा. कुत्र्याक 
रवावपारवातीर पाव दितना दोन - तीन फावटी घांट वाजयल्लयान 
कुत्र्याक घांट वाजयतकच पाव मेळटा अशें दिसलें. उपरांत ओगीच 
घांट वाजयल्यार लेगीत कुत्र्याच्या तोंडांतल्यान लाळ गळटाली. हाचे 
वयल्यान घांटिचो आवाज आनी पाव मेळप हातुंतलो तर्कविसंगत 
संबंद म्हळ्यार भ्रमूच कुत्र्याच्या मनांत तयार जालो. ह्याच 
सिध्दांताप्रमाण मानवी वेव्हारांतूय लोकभ्रम तयार जातात, अशें 
सांगतात. ह्या दोनूय मतत्रवाहांभितर वैयक्तिक मनोविश्लेशणाक चड 
प्राधान्य आसा. वैयक्तिक मनोव्यापारांतल्यान तयार जावपी श्रम हे 
समाजीक कशे जातात, हाचेविशीं स्पश्टीकरण मेळना. तशेंच सगळींच 
ल्हान भुरगीं भुरगेपणांत काल्पनिक सृष्टीत वावुरतात वा अलौकिक 
सृश्ट आनी शक्त हांचे कल्पनेत रमतात, वा सगळ्याच व्यक्‍तींविर्शी 
जोपाशिल्ली मूल्यां आनी प्रत्यक्ष वेव्हार हांच्यांतले तफावतीचो अणभव 
आयल्यार कसल्या ना कसल्या प्रकारच्या लोकभ्रमाचें सातत्य वा 
जादू हांचो आदार घेवप गरजेचें म्हणूं येता काय किदें असो प्रस्न 
पडटा. 

मेलानीशिया ह्या प्रशांत महासागरांतल्या जुंव्याचेर रावपी 
आदिवासी जमातीचे पळोवणेवयल्यान, मॅलिनोस्की हाणें, समाजाचे 
संस्कृतीक प्राधान्य दिवन वर्तनवादी विचार मांडला. दर्यात पयस 
वचून नुस्तें धरप हो त्या लोकांचो वेवसाय. दर्यांत वचचे पयलीं 
वादळाचें लक्षण दिसल्यार ते कांय धर्मीक विधी करतात. वादळाचें 
कांयच चिन्न नासल्यार ते सरळ दर्यात वतात. दर्यात वतकच वादळ 
जालेंच जाल्यार ते थंय देवाक उलो मारीत रावनासतना सगळे 
तर्कीक उपाय करतात. पूण जेन्ना तर्कीक उपाय येवजनात आनी 
सुरक्षित जिवनाची शाश्‍वती नासता तेन्ना अलौकिक शक्तींक 
कर्मकांडांवतीन आवाहन करप जाता. तेचभशेन असुरक्षितता 
सवकासायेन निर्माण जाल्ली नासून अकस्मात आसा आनी 
रोखड्यारोरवडे उपाय करपाचे आसतात, तेन्ना तर्कसंगत उपायूच 
करतात. 

लोकभ्रमाक अणसरून एकाद्री घडणूक घडटली असो भावार्थ 
आसल्यार, हातांतल्यान अशोच गजाली घडटात, जाका लागून ती 
घडपूक घडटा. चडकरून अशुभ घडणुकांचे बाबतींत हें खवरें थारता. 
सेल्फ फुलफिलिंग प्रफेसी ह्या नांवान हो सिध्दांत वळरवतात. 
परिक्षेंतल्या आसनाचो क्रमांक वा त्या क्रमांकांतल्या आंकड्यांची 
बेरीज विशिश्ट आसपाचेर परिक्षेंतलें यश - अपेश आदारून आशिल्लयाचो 
भावार्थ बाळगुपी लोक आसात. तेरवातीर आसनाचो क्रमांक अशुभ 
आशिह्वयान आपूण नापास जातलो अशें मनान घेतल्यार, काचाबूल 
जाल्ले अवस्थेंत अशोच चुको घडटात आनी उत्तरपत्रिका वेवस्थित 
बरोवप जायना. परिणाम अपेश येता. हाकालाणून लोकभ्रमाक बळकटी 

येता अशें म्हणप जाता. लोकभ्रमाक परंपरा म्हणुळूय समाजांत स्थान 
मेळळां. अस्थिर, असुरक्षित आनी बेभरवंशाचे जीणेकडे समायोजन 
सादून मानसिक समाधान आनी सुरक्षिततायेचे भावनेरवातीर लोकभ्रमाचो 


आदार घेवचो पडटा अशें डेव्हिड ह्यूम ह्या तत्त्वज्ञान म्हळां. 
- कों, वि. सं. मं. 


लोकर : एक प्राणिजन्य तंतू. मेंढी, बोकडी, ऊंट, सारकिल्लया 
प्राण्यांचे कातीचेर एक विशिश्ट स्चणुकेचें कॅंसाळ आवरण आसता. 
त्या आवरणापसून खास प्रक्रियेंतल्यान हो तंतू निर्माण करतात, 
किंमती वस्त्रांच्या वस्त्रोद्दोगारवातीर लोकरीचो वापर जाता. सैमीक 
मोवसाण, लवचीकपण आनी आर्द्रता ओडून घेवपाची क्षमता ह्या 
गुणांक लागून लोकरीच्या तंतूंक वस्त्रोद्दोगांत आगळें म्हत्व प्राप्त 
जाता. तंतूंत आशिल्ल्या कोंगरेपणाकलागून लोकरीच्या वस्त्राक मिरयो 
पडनात. हाचोय लोकरी वस्त्रोद्दोगाक फायदो मेळटा. 
इतिहास : मनशाक खूब पयलींसावन लोकरीच्या धाज्याची 
वळख आशिल्ली. इतिहास पयलींच्या काळांत मनीस मेंढराच्या 
कातड्यांचो वस्त्राभशेन उपेग करताले. उपरांत ताका तांच्या तंतूमय 
घाण्यापसून सूत आनी कपडो तयार करपाची कला अवगत जाली. 
त्या काळांत आदिवासी सोडून हेर सगळे लोक वस्त्रारवातीर मेंढऱ्यो 
आनी बोकडयो पोसताले. मेकिझिकन, इजिप्शियन, सुमेरियन आनी 
आर्यापयलींचे सिंधू संस्कृतायेंत लोकरीचो उल्लेख मेळटा. 
मध्य आनी अस्तंत आशियांतले हेडगे लोक वस्त्रां आनी 
तंबूखवातीर फेल्ट ह्या लोकरीच्या कापडाचो उपेग करताले. ग्रीक 
लोक शिरस्त्राण लावपाच्या अस्तरारवातीर आनी रोमन सैनिक 
उरस्त्राणारवातीर ह्या कपड्याचो उपेग करताले. फ्लॅक्स सोडल्यार 
कपड्याच्या रुपांत विणकाम केल्लो लोकर हो पयलो तंतू आशिल्लो 
आनी ताचो उपेग नवाश्मयुणांत सणळ्यांक खबर आशिल्लो. ग्रीक 
कवी होमर हाच्या काळापसून (इ.स.प. णववो आनी आठवो शेंकडो) 
ग्रीकांचो पोशारव मुरवेलपणान लोकरीच्या कपड्याचो आसतालो आनी 
हो कपडो दर एका व्हडल्या कुटूंबांत विणटाले. रोमन लोक तांच्या 
प्रजासत्ताकाच्या सुरवेकसावनच (इ.स.प. सुमार ५१० पसूनच) लोकरीचे 
कपडे वापरताले. 'टोणा” हें नामनेचें रोमन वस्त्र थंडेरवातीर जड 
लोकरी कपड्यापसून आनी गरमेच्या दिसांनी वापरपारवातीर हलक्या 
कापडापसून तयार करताले. 
बाराव्या - तेराव्या शतमानांत फ्लेमिश लोकर उद्देगाची 
भरभराट जाली, ह्या काळांत लंडनांतय लोकरीच्या उत्पादनांत बरीच 
वाड जाली. पंदराव्या शतमानाच्या निमाणें ते अठराव्या शतमानाचे 
निमाणेंमेरेन नवें चड तलम वस्त्र प्रचारांत आयलें आनी हातान सूत 
कातपाच्या पारंपारीक चररव्या जाऱ्यार चररव्याचो आनी सुयांनी 
विणकाम करपाचें यंत्र हातूंत सुदारणां जाल्यो. तरी हॉलंड, स्पेन 

आनी फ्रांस ह्या देशांत लोकर उद्देगाची भरभराट तिणून उरिल्ली. 
अठराव्या शतमानाच्या निमण्या काळांतल्या तंत्रीक सोदाक लागून 
इंग्लंडच्या सगळ्यांत मोलादीक निर्यातीचो लोकरीचो जागो कापस्रान 
घेतलो. | 
वेस्ट रायडिंग हांगाच्या गिरण्यांनी १८७0 - ७४ लोकरीचो 
उद्येग केंद्रीत जालो. कच्च्या लोकरीचो रप १८९५ - ९९ मेरेन वाडत 
गेलो. पूण १९६० मेरेन तो उणो जालो. विसाव्या शतमानाच्या मध्या 
उपरांत मानवनिर्मित तंतुंचो वापर लोकरी वांगडा भरसून करपाच्या 
रुपांत मागावयल्या आनी सुयांनी जावपी विणकामांत वाडलो. | 
अमेरिकेच्या संयुक्त संस्थानांत वसाहतकारांनी सतराव्या 
शतमानांत लोकर उद्देगाची स्थापणूक केली. पूण यादवी झु 
निमाणेमेरेन (१८६१ - ६५) ब्रिटनांतल्यान व्हड प्रमाणांत 
आयात करताले. तेउपरांत मात अमेरिकेंतल्या लोकर 
खुबच वाड जाली. न्यू - इंग्लंड - न्यूयॉर्क भागांत आनी 
अटलांटीक राज्यांत हो उद्देग केंद्रीत जाल्लो आसा. 
भारतीय लोकर उद्देग इतिहास : वैदिक काळासावन 
भारतांत लोकरीचो वापर करताले. ऋज्वेद, मैत्रेयी संहिता, शतप 
ब्राह्मण, गुहिल सूत्र, मनुस्मृती हातूंत तशेंच पुराणांनी 
उल्लेख आयला. कौटिलीय अर्थशास्त्रांत (इ्‌.स.पयरलीं चवथे शतमान 
त्या काळचे लोक वापरताले. त्या लोकरी कपड्यांविशी आनी तरेकव 
रंगसया आशिल्ल्या सोबित शालीविर्शी म्हायती दिल्ली आसा. | 
लोकरीची विणिल्लीं वस्त्रां तयार करपाची परंपरा भ 
जायत्या शतमानासावन चालू आशिल्ली. मोलाच्या घुरयांवेळ 
भारतांतले कारागीर बरे लोकरीची वस्त्रां, कांबळ, शाली आ 
गालिचे तयार करताले. 
ब्रिटीश काळांतय ह्या परंपरागत उद्येगाची भरभराट जा 
१८७६ वर्सा पयली शक्ती चलीत लोकर गिरण कानपूरांत बु 
मिल्स ह्या नांवान स्थापन जाली. इ.स. १९३४ म्हळ्यार भारतांत 
शक्तिचलीत गिरण्यो आशिल्लो. दुसऱ्या म्हाझुजाक लागून ली 
उद्देाक खूब उत्तेजन मेळळें. भारताच्या स्वातंत्र्या उपरांत पंचवर्सु 
येवजण्यांत लोकर उद्येाक खूब उत्तेजन दिलें. 
लोकर निर्मितीची प्रकिया : लोकरीचे तंतू आशि 
प्राण्यांच्या कातीवयल्यान लोकर कापून घेतात. तातुंतली भर 
काडून लोकरीचे धागे निवळावन घेवपाखवातीर तिची धुलाइ कर 
ही धुलाइ यंत्रिक तशीच रसायनीक प्रक्रियेवरवी करतात. उप 
सूत कताई वतीन लोकरीचे धागे विंचरतात. त्या धाऱ्यांचो विणक 
कपड़ो तयार करतात. हें विणकाम माग, यंत्र वा हातकाम 
प्रक्रियेवरवीं जाता. 
लोकरीक आपलो असो सैमीक रंग आसता आनी त 
कपड्याक येता. पूण कांय विशिश्ट धाज्यापसून तयार केल्ले लोक 

लोकवाद्यां : लोकसंगितांत मुखेल करून वापरांत येवपी वाद्या 
हीं लोकवाद्यां. आकारांत वेगळेंपण, आवाज आनी संख्या हे बाबतींत 
लोकवाद्यां हीं अभिजात संगितांतल्या वाद्यांपरस खुबच अदिक प्रमाणांत 
आसात. त्या त्या वाठारांतले लोकच तीं तयार करतात, हाचे उरफाटें 
अभिजात वाद्यां तज्ञ कारागीर तयार करतात. गायन आनी नाच 
हांच्या अनुषंान लोकवाद्यां वाजोवपांत येतात. दर एका वाद्याची 
स्वताची मर्यादा आशिल्लयान त्या त्या लोकवाद्याची स्वताची शैली 
तयार जाता. लोकवाद्यांचीं प्रादेशिक भाशेप्रमाण वेगवेगळी नांवा आसतात. 

भारतीय वाद्यांचे बाबतींत रूढ वर्णीकरणाचो आदार घनवाद्यां 
-भारतांतलीं घनवाद्यां टाळ, झांज, चिपळ्यो, जगाट, घांट आदी. 
'टाळा'त मदीं रवोलगट जागो आसून झांजेचो आकार व्हड आनी 
मदी कमी रवोलगट भाग आसता. चपट्या गोलाकार अशा तालवाद्याचे 
जोडयेक 'ब्रम्हतालम्‌' ह्या नांवान केरळांत पळोवंक मेळटा. झांजेचो 
व्यास सामान्यपणान आठ ते धा इंच (सु. २0 ते २५ सेंमी.) आसता. 
'घुंगूर' दोरयेंत वा चामड्याच्या पट्ट्याक बांदून नाचपी नाचताना 


४८६ 


कोंकणी विश्वकोश : ४. 


पांयांत बांदतात. नुपूर वा पैंजण हातूंत धातूचे पोकळ कडयेंत भितरले 
वटेन शिंशाच्यो ल्हान गुळयो दवरतात. पायांत 'पैंजण' बांदून बायलो 
चलतात, तेन्ना रुणूझुणू असो आवाज येता. पंजाबांतलो 'चिमटो' ह्या 
वाद्यांत दोन तोकाच्यो लोरवणाच्यो पट्ट्यो आसतात. एकेच वटेनचीं 
दोन तोकां एके लोरवणी कडयेंत जोडीली आसतात. दोनूय पट्ट्यांक | 
धातुच्यो वाटकुळयो कडयो सदळ रितीन बसयल्लयो आसतात. दोनूय ' 
पट्ट्यांचेर दाब दिवन लयदार आवाज काडटात. 'चिपळ्यो' वा 'करताल' 
ह्या वाद्यांत एके वटेन सपाट आनी दुसरे वटेन वाटकूळे अशे दोन 
घटमूट लाकडाचे कुडके बांदिल्ले आसतात. दर एक कुडको वेतभर 
लांब आनी दोन बोटां रंद आसता. हे लांकडी कुडके मदल्याभागासावन | 
दोनूय वटांनी बारीक आसून शेवटाक बोटाच्या तोंकासारके आसतात. 
शेवटाक घुंगूर बांदिल्ले आसतात वा लांकडी कुडक्यांक खांचो घालून 
तातूंत धातूच्यो पातळ चकत्यो आसतात. अस्तंत महाराष्ट्रांतल्या 
'खुळखुळो' (रवीळखवीळो) ह्या वाद्यांत दोन लांबट चवकोनी लांकडी 
चौकटी दांड्याच्या दोनूय वटांनी जोडिल्ल्यो आसतात. ह्या चौकर्टीनी 
सरयांमदल्यान धातुच्यो पातळ वाटकुळ्यो चकत्यों घाल्लयो आसतात. 
दांडो हातांत धरून वाजयल्ल्यान लयबद्द खुळखूळ आवाज येता. 
'मोरचंग' वा 'मूरसिंग ह्या वाद्याचो दांडो घोड्याच्या नालाच्या आकाराचो 
आसता. जिबलेच्या आकाराच्या लहानशा लोखणी काम वांकडे केल्लया 
भागाच्या मदेणांत बसयल्ली आसता. ती हांगासल्यान थंय हालता, 
ह्या वाद्याचो प्रसार हिमाचल प्रदेश, आसाम, हैदराबाद आदी प्रदेशांतल्या 
आदिवासी जमातींत आसा. लांकडाच्यो सजयल्लयो 'दांडिया' म्हळ्यार 
'टिपऱ्यो' हांकां गुजरात आनी राजस्थान हांगासल्लचा लोकांनाचांत 
म्हत्वाची सुवात आसा. वेगवेगळ्या भाशिक नांवांनी हांचो उपेग त्या 
त्या प्रदेशांनी दिसून येता. 'करताल' आनी 'चिपळ्यो' हांचो उपेग 
ताल दारवोवपाक करतात. तांचे लांकडी बनावर्टीतूय 
वेगळेपण दिसून येता. 


धातुंची घनवाद्यां सणळेकडेन आसात. मध्यप्रदेशां 
'खिररिवरी' हें वाजप लांकडाचें आनी कोंडयाचें 
खिळरिवळ्यासारकें आसपी हें वाद्य रानवटी जमातीन दिसून येता 
अवनध्द (भांड) वाद्यां 'मृदंगा'सारकीं वाद्यां तालावांगडा आदारस्वरूर 
दारवयतात, हें खाशेलपण जावन आसा. मृदंगाचे प्र | 


विश्वकोश : ४ 


विंगड विंगड प्रकार आसात. 'डमरू'चो मदलो भाग 
ङ आसून ताची लांबाय ६ ते १२ इंचामेरेन (सु. १५ ते ३0 सेंमी.) 
आसता. वाजोवपारवातीर दोन दोरयो बांदिल्लयो आसून तांच्या तोंकाक 


घोळणुकेंत आसा. 'घुमट' हें एका तोंडाचें भांडवाद्य अस्तंत महाराष्ट्रांत 
दिसता. गोंयांतूय तें पळोवंक मेळटा, भाजिल्लया मातयेच्या घुमटाकार 
आयदनाचें रूंद उजवें तोंड चामड्यान रेवडांवन घेता. दुसरें अशीर 
तोंड मेकळें आसता. मेकळ्या तोंडार दावो हात दवरून ताच्या उगड 


च्या उत्सवावेळार वाजोवपी हें वाजप वाजोवन पदां म्हण्टात. 
आनी 'दुंदुभी* हीं एका तोंडाची व्हड वाद्यां. व्हडलो धोल हें 


भरवणूक आदी प्रसंांचेर व्हडा नेटान वाजयतात. 'एडक्क' हें मदलो 
ल्हान आशिल्लें केरळांतलें वाद्य आसा. पट्यान दाव्या 
न लोमकळपी हैं वाद्य उजव्या हातांतले बडयेन तोंडाचेर 
करून वाजयतात. दाव्या हातान मर्दी बांदिल्ले पट्टेवयलो ताण 
मीअदिक केल्ल्यान स्वरांचो चड उतार निर्माण जाता. कुशळ वाजोवपी 
धा वाद्यांतल्यान दोन सप्तकांमेरेन स्वर काडूंक शकता. 'तिमिल" ह्या 
केरळीय वाद्याचो आकार डमरू येदोच आसता. हातान तें एका तोंडार 
- “खंजरी हैं वाद्य खूब प्रदेशांनी दिसता. ह्या वाद्यांत सु. 
डेज इंच (सु. ६२५ सेंमी.) रूंदायेच्या वाटकुळया लांकडी चौकटीचे 
के वटेन गाराचें चामडें ताणून बसयतात. कांय वेळार हातूंत धातुच्यो 
त्यो बसयिल्लयो आसतात. 'डफ' हें वाद्य वाटकुळें, ६ इंच (सुमार 
५ सेंमी.) रूंदायेचे लांकडी कांबीचें आसता. ल्हान व्हड आकार 
सपी हें वाद्य बऱ्याचशा जार्‍्यांनी दिसून येता. "सबळ" ह्या वाद्यांत 
गारो ह्या प्रकारांतलीं दोन ल्हान वाद्यां आसतात. देड वेत लांबायेच्या 
दीन वेताच्या बडयांनी तें वाजयतात. देवीचें गुणगान करपी गीतांनी 
चो वापर जाता. पितळी आयदनाच्या आकाराचे तासो हैं वाद्य 
बार समुह वाद्य प्रकारांत गोंयांत वापरतात. आयदनाच्या तोंडार 
भड ताणून बसयतात. दोनय हातांनी वेताच्या आदारान तासो 
यतात. घंटाकार वाद्यांत केरळांतलें 'मिळावु' हें वाद्य रवाशेल्या 
रचे आसा. तें ब्राँझ धातूचे आसून ताचें तोंड ल्हान आसता. चामडें 
गुन बसयिल्लया ह्या तोंडाचेर हातांनी आघात करून तें वाजयतात. 
जस्थानांतलें 'पाबूजीकी माटे ह्या वाद्यांत व्हडल्या आकाराचीं दोन 
धां आसतात. दोन वाजोवपी हातांनी तीं वाजयतात. 'मादल' हें दोन 
चे वाद्य बरेच कडेन दिसून येता. काशमीरांतलें 'नूट' ह्या वाद्यांत 
जल्ले मातयेचें आयदन मांडयेर दवरून एका हातान आयदनाचेर 
[र करून आनी दुसऱयान आयदनाच्या तोंडार आघात करून तें 


LIA) 


लोकवाद्यां 


वाजयतात. सुषिरवाद्यां राजस्थान आनी पंजाब ह्या वाठारांत 'अलगोजा* 
हें वाद्य प्रचारांत आसा. हातूंत दोन उब्यो बासऱ्यो तोंडांत धरून एकूच 
वाजोवपी त्यो वाजयता. दर एके बासरेक स बुराक आसतात. जांचो 
उपेग करपाचो नासता, ते बुराक मेणान बंद करतात. “सातार” ह्या 
वाद्यांत अशेच तरेच्यो पूण अदिक लांबायेच्यो दोन बासऱ्यो आसतात. 
एकेंत फकत आदारस्वर वाजता आनी दुसरेंत गीताचें वाजवप करतात. 
शेनायेची नळी सायलाच्या (शिसवीच्या) लांकडाची आसता. तातूंत 
आठ वा णव बुराक आसतात. ह्या वाद्याची जिबली खवाशेल्या तणासावन 
तयार केल्ली आसता. हें लोकवाद्य आनी अभिजात वाद्य आसा. सुद्र 
ही वेतभर लांबायेची शेनाय. दक्षिणेंत हेचसारकें “नामस्वरम्‌' हैं वाद्य 
प्रसिद्द आसा. हाका बारा बुराक आसून तातुंतलें सात वाजोवपारवातीर 
वापरतात. 'पुंगेंत' दुदयाक वयर एक वा दोन आनी सकयल दोन 
नळयो जोडिल्लयो आसातात. एका तोंकाक फुंकपारवातीर बुराक 
आसता. नळयो पोकळ कोंड्याच्यो वा लांकडाच्यो आसतात. वयले 
नळयेंत जिबली आसता. जादूगार, जारूडी हांचेमदीं पुंगेचो प्रसार 
आसता. गुजरातांत आनी महाराष्ट्रांतल्या पावरी भिल्ल जमातींत पुंगी 
प्रकारांतलो 'तारपो' हो वाद्याचो प्रकार दिसून येता. हाचेभायर शंख, 
शिंग, तुतारी, आदी वाद्यांय भारतांत घोळणुकेंत दिसतात. 'कर्णी' ह्या 
वाद्याची पितुळची नळी लांब आसता. 'मसक' ह्या वाद्यांत चामड्याचे 
पिशवेक दोन नळयो जोडिल्ल्यो आसतात. तातूंत एकेक स बुराक 
आसून एकेरी जिबल्यो आसतात. दुसरी नळी आदारस्वर दिता. 
तंतुवाद्यां : भारतीय तंतुवाद्यांत एकतारी, तुणतुणे, रावणहत्यो, 
सारंगी, सारिदा, पेना, संतूर, नंदुण्णी आदींचो आस्पाव जाता. एकतारेन 
सकयल दुदी आनी वयर दांडी आसूंन खुंटयेक सरी बांदिल्ली आसता, 
तर्जनीन लयबध्द आदारस्वर दीत ती वाजयतात. महाराष्ट्रांतलें 
'तुणतुणे' ह्या वाद्यांत सकयले वटेन लाकडाचे नळकांडे आसून तांचे 
सकयलें तोंड चामड्यान मढयल्लें आसता. नळकांड्याचे भायले वटेन 
सुमार दोन ते अडेच फूट (सु. ६0 ते ७५ सेंमी.) लांबायेच्या कोंड्याचे 
दांडयेचें एक तोंक घट्ट बसयल्लें आसता. दांडयेच्या दुसऱया पोताक 
लांकडाची खुंटी आसता. नळकांडयाच्या सकयले वटेन मदल्यान 
सरी भायर सुटून येवचीना, अशी घेवन तिचें दुसरें पोत खुंटयेक 
ताणून बांदतात, हातुंतय आदारस्वर आनी लय मेळटा. “गोपीचंद हैं 
वाद्य तुणतुण्यासारकें आसा. 'सारंगीचे' बरेच प्रकार आसात. हीं 
वाद्यां लांकडाच्या कुडक्यासावन तयार केल्ली आसून तीं धनुकलीन 
वाजयतात. हातुंतली “जोगिया सारंणी' उत्तर प्रदेश आनी हरयाणा 
हांगा पळोवंक मेळटा. हातूंत तीन सरयो आसून सगळ्यांत वयले 
वटेन खवार्चीतल्यान सरयो भीतर व्हेल्लयो आसतात. हो भाग वयल्यान 
पुराय बंद आसता. हे सारंगीच्या कांय नमुन्यांमदीं अनुध्वनीरवातीर 
सरयो आसतात. 'सारिंदा'मदी सकयल्या अर्ध्या भागाचे पोकळेर 
चामडें मढयल्लें आसता. 'चिकारा' हैं वाद्य सकयल्या भागांत नासपती 


लोकवेद 


फळासारकें आसून राजस्थान आनी मध्य प्रदेश हांगाच्या आदिवार्सींमर्दी 
दिसून येता. राजस्थानांत ह्या वाद्याक तीन आनी मध्य प्रदेशांत दोन 
सरयो आसतात. 'रावणहत्यो'चो दुवी नाल्लाचे अर्दे कट्टेचो आसून 
ताच्या दोन सरयांमदली एक घोड्याच्या केसाची आनी दुसरी लोरवणाची 
आसता. वाजोवपाचे धनुकलीचे दांडयेक घुंगूर बांदतात. “पेना' हैं 
मणीपरांतलें वाद्य रावणहत्योसारकेंच आसता. कोंड्याचे दांडयेक जोडिल्लया 
वाकड्या लोखणाचे धनुकलीन तें वाजयतात. लोखणाचे दांडयेक 
वळीन घुंगूर बांदिल्ले आसतात. केरळांतल्या 'नंदुण्णी'क दोन सरयो 
आनी ५/६ पड्डे आसतात. मन्नन जमातींत हैं वाद्य धर्मीक गीतांक 
साथीक घेतात. काशमीरांतलें “संतूर' हं मुळांतलें लोकवाद्य निमाणेकडेन 
वांकड्यो आसपी दोन नाजूक बडयांनी तारांचेर आघात करून वाजयतात. 
सद्या ह्या वाद्याक अभिजात वाद्याचो दर्जो फावो जाला, बदलत्या 
काळाप्रमाण बऱ्याचशा लोक वाद्यांचो वापर अभिजात संगितांत जावंक 
लागिल्लयान तातुंतलीं कांय वाद्यां लोक वाद्यां आनी अभिजात वाद्यां 


म्हणून वळखतात. 
- कों. वि. सं. मं. 


लोकवेद : लोक संस्कृतीचें निखळ मौखिक गिन्यान. मनीस 
कुळयेची शास्त्रीय वळख करून दिवपी लोकविज्ञान. लोकमानसाचें 
समग्र दर्शन घडोवपी सांस्कृतिक माध्यम. 

'लोकवेद' हें उतर आयज 'शास्त्र' आनी *सामुग्री' ह्या 
दोनय अर्थान वापरतात, तरी पूण लोकवेद अभ्यासपाच्या शास्त्राक 
“लोकवेदशास्त्र' (*०॥८4०॥५॥०$) हें उतरय वापरतात. एकुणिसाव्या 
शतमानाचे अरवेरमेरेन लोकवेद हो विशय भाशाशास्त्र, मानवशास्त्र, 
इतिहास, समाजशास्त्र ह्या सारक्या विशयांचो पोटविभाग म्हण मानताले. 
विसाव्या शतमानांत ताका एक स्वतंत्र विशय म्हण मान्यताय प्राप्त 
जाली. 

'ऑरिलिओ एस्पीनोझा* नांवाच्या एका अस्तंत्या विद्वानाच्या 
मताप्रमाण, *'पूर्वपरंपरेसावन मौरिवक परंपरेन जें गिन्यान मनीस 
जातीक मेळळां, जें तिणें अणभवलां, आत्मसात केलां आनी जतन 
करून दवल्लां, तें सगळें म्हव्यार लोकवेद'*. बी. ए. बॉटकीन नांवाच्या 
एका अमेरिकन विद्वानान लोकवेदाची व्याख्या मांडल्या ती अशी - 
पुराय तरेन मौखिक परंपरेत जियेवपी संस्कृतींत मेळटा तें सगळेच 
म्हणजे लोकवेद. 

लोकवेदाची व्यारव्या कितें आसची हाचेर विद्वानांमदी एकमत 
ना. मारियालीच हिणं संपादीत केल्लया “स्टँडर्ड डिक्शनरी ऑफ फोकलोर, 
मायथॉलॉजी अँण्ड लिंजड' (न्यूयॉर्क १९४९) हातूंत लोकवेदाच्यो 
एकवीस व्यारव्या दिल्यात; तेभायर संवसारांतल्या आनीकय जायत्या 
विद्वानांनी केल्लयो व्याख्या मेळटात. दोन व्यारव्यांमदी फरक उरता 
आसलो तरी, अनुकरण आनी मौरिवक परंपरेंतल्यान मेळपी सगळें 


-लोकगीतां, लोक काणयो, म्हणी - उमाणीं, लोकनाच, लोकनाट्यां, 


४८८ 


कोंकणी विश्वकोश : ४ 


गिन्यान म्हळ्यार लोकवेद ह्या एका मुद्याचेर सगळ्योच व्यारव्या 
आदारीत आसात. 

लोकवेदांत एके आवयन आपल्या भुरज्याक न्हिदोवपारवातीर 
जायिल्ले आल्लयेचो जसो आस्पाव जाता, तसोच आपल्या आज्या - | 
पणज्याकडल्यान देणें मेळिल्लया पारंपारीक धंद्याचोय आस्पाव जाता. | 


शिल्पां, वीरणळां, देव - धर्म, जात्रा - उत्सव, वेवसाय - धंदो, भूत - 
उवेत्र, चाली - रिती, विधी - संस्कार, रवाण - जेवण, न्हेसण - 
पांगरूण, घर - दार, आयदन - खोलो, भेस - अलंकार, समज - 
विस्वास, जादू - फितीस, वरवद - पाणी, घाडी - भगत, सिध्द - बंठ, 
वेवसायीक लोक खेळ - हौशी लोक खेळ अशा सगळ्याच 
लोकवेव्हारांचो आनी आविशकारांचो लोकवेदांत आस्पाव जाता. 
पुर्विल्लया लोकवेद संग्रहकारांनी आनी अभ्यासकांनी 
लोकवेदांतल्या 'जिबेवयलें (तोंडी) साहित्य" ह्या भागाचेर म्हणजे, 
लोकगीतां, लोक काणयो, म्हणी, उमाणीं हांचेरूच आपलें लक्ष 
केंद्रीत केल्लें आनी लोकवेद म्हळ्यार तितलेंच असो तांचेमर्दी समज 
आशिल्लो. आयज मात नवे विचारसरणेचे विद्वान लोकवेदासंबंदी विचार 
करतना पुराय लोकजीणच विचारांत घेतात. कारण लोकवेदाचो अभ्यास 
हो लोकमानसाच्या आविशकाराचो अभ्यास आशिल्लयान, लोकमानस 
ज्या वेगवेगळ्या माध्यमांतल्यान व्यक्त जाता त्या सगळ्यांचोच 
विचार केल्याबगर तो परिपूर्ण जायना. देरूनच लोकमानस 
शब्दबध्द केल्या आविश्कारावांगडा लोकरूढी, लोकविस्वास, विधी - 
रितींचोय अभ्यास करप गरजेचें थारता. 


(८०४९) ह्या दोन उतरांच्या समासांतल्यान तें घडलां. द॑ 
वेव्हारांत 'लोक' हें उतर 'हेर', “परकी', 'वेगळो' ह्या अश 
वापरतात. पूण लोकवेदांतलें लोक हैं उतर, एक विशिश्ट अ 
जिणेपद्दत जगपी समान दर्जाच्या लोकांचो पंगड अशा अर्थान घेता 


हें उतर 'विलीयम जॉन थॉम्स' नांवाच्या एका इंग्लीश “येन 
केव्हरीयनान' घडयलें. पूण त्यावेळार लोकवेदाचें काम करप 
गजाल तितलीशी सन्मानीय नाशिल्लयान तांणी 'अंम्ब्रोस' ह्या टोप 
नांवान 'अँथनेयम' ह्या जर्मन नेमाळ्यांत, २२ ऑगस्ट १८४६ द 
आपल्या पत्रांत ताचो उल्लेख करून लोकांमुखवार मांडलें. तेन्नाच्य 
'फोकलोर' हें उतर जगमान्य जालें आनी लोकवेदाच्या कामाक उ 
येवन ल्हव ल्हव त्या कामाक आनी तें काम करतल्याक सब 
प्राप्त जावंक लागलो. 

विलियम जॉन थॉम्स हाणें फोकलोर हें उतर 
पयलीं अस्तंत्या विद्वानांनी पॉपुलर येन्टीव्हेयरी वा पॉपुलर लिठ्‌ 


व्या माथाळ्यारवाला लोकवेदाचो वावर सुरू केल्लो. लोकगितां, लोक 
'काणयो, उमाणीं, म्हणीं, एकठावन कांय प्रमाणांत तांचें वर्गिकरण 
` आनी विश्रलेशण करून उजवाडावपाक सुरवात केल्ली. 

*इलीयड* (॥३५) आनी ऑडेसी (०५४५५७) सारकीं ग्रीक 
लोककाव्यां, बॅबीलॉनांतल्या जीलगामीशाच्यो वीरकथा, अरेबीयन 
नायट्स, इसापकथा, पंचतंत्र ह्या सारके चिरंजीक आनी जगप्रसिद्द 
| लोकसाहित्य एकठांय करून दवरपाचें काम कोणें केलें, ते व्यक्तीचें 
नांव जरी आयज मेळना आसलें, तरी कोणें तरी त्या लोकवेदाचें 
म्हत्व जाणाजावन करून दवरिल्लें ही गजाल निश्चीत. 

$ एकुणिसाव्या शतमानाचे सुरवातेक म्हळ्यार १८१२ वर्सा 
जॅकब ग्रीम आनी व्हिलियम ग्रीम ह्या दोन जर्मन भावांनी 'किंडर उंड 
हावून्स मर्चट' ह्या नांवान जर्मनीतल्या भुरण्यांच्या काणयांचो एक 
ंग्रह उजवाडाक हाडलो. 

१८७८ वर्सा इंग्लंडांत “लंडन फोकलोर सोसायटी' ही 
संस्था जल्माक आयली. 'हँडबूक ऑफ फोकलोर' नांवाचें एक 
नेमाळें हे संस्थेन सुरू केलें. 
| १८८८ वर्सा अमेरिकेंत 'अमेरिकन फोकलोर सोसायटी” 

वाचे संस्थेची स्थापना जाली. “जर्नल ऑफ अमेरिकन फोकलोर' 
वाचें नेमाळें हे संस्थेचे वतीन उजवाडाक येवंक लागलें. 
संवसारांतल्या हेर देशांतय लोकवेदाचो स्वतंत्र रितीन वावर 


, शुक, विष्णुशर्मा ह्यो तातुंतल्यो कांय व्यक्ती जावन आसात. 
[णी एकठांय केल्ल्या कथांचे कल्पनाबंध लोककथांनीय मेळटात. 
दूररश्टी आशिल्ल्या ह्या विद्वानांनी, वेव्हारज्ञान शिकोवपी, नीत - 
' अनितीची वळरव करून दिवपी आनी चतुरतायेन - विवेकान भरिल्लया 
कांय कथांचें संकलन करून तांकां तांचे मूळ भाशेंतल्यान संस्कृत 
हाडून ग्रंथांचें रूप दिलें. पंचतंत्र, कथासरित्सागर, हितोपदेश, 
बैताळ पंचविशी, सिंहासन बत्तिशी, शुक बहात्तरी, ह्यासारक्या ग्रंथांचो 
'है वळेरेंत आस्पाव करू येता. हें काम करपाफाटल्यान लोकवेदाचो 
वावर करपाचो हेत नाशिल्ल्यान, लोकवेदाच्या वावराचें मुळावण अठराव्या 
मानांत पडलें अशेंच म्हणचें पडटा. 
१७८४ वर्सा कलकच्यांत 'एशियाटीक सोसायटी' हे संस्थेची 
ना जाली. हे संस्थेचे एक मुरवपत्र उजवाडाक येतालें. आशिया 
चो इतिहास, विज्ञान, कला, साहित्य हांच्या वांगडाच भारतांतल्या 
॥कवेदाचेरय थोडें भोव लिखाण ह्या नेमाळ्यांत उजवाडाक येतालें. 
भात “पुरातन प्रथा' ह्या माथाळ्यारवाला तें उजवाडायिल्लें दिसता. 

१८७२ वर्सा “भारतीय पुरातन प्रथा" ह्या नेमाळ्याचो जल्म 
जालो. भास, इतिहास, साहित्य, शिल्प हांच्या वांगडाच लोकवेदाक 
हातूंत जागो दिल्लो दिसता. १९३२ वर्सा हैं नेमाळें बंद पडलें. 

१९३८ वर्सा 'न्यू इंडियन अँन्टीक्वेयरी' नांवाचें एक नेमाळें 
डॉ. प. कृ. गोडे हाच्या संपादनारवाला कांय वर्सा पुण्याक उजवाडाक 
येतालें. पूण तें चड वर्सा तण धरूंक पावलेंना. 

इंडियन एन्टीक्वेयरीच्या फाटोफाट लोकवेदाक पोशक असो 
वावर 'बॉम्बे अंन्ध्रॉपॉलोजीकल सोसायटी” हे १८८५ वर्सा स्थापन 
जाल्ले संस्थेन केलो. हे सोसायटीच्या पयल्या पंचवीस वर्सांच्या अध्यक्षांची 
नांवां पळयल्यार तीं ब्रिटीश राजवर्टींतल्या कांय अघिकाऱ्यांचीं नांवां 
आसात हें कळटा. ब्रिटीश राजवट गांवाजांवांनी लोकप्रिय जावंची 
आनी थंयच्या लोकांचीं मतां कळचीं ह्या हेतान ब्रिटीश सरकारान 
तांच्या अधिकाऱ्यांक गांव-ांवच्या जाती - जमातींचेर ग्रंथ बरोवंक 
सांगिल्ले. तशींच जॅजेटियरांय तयार केल्ली. कांय जाणांनी मन लावन 
लोकसंस्कृतायेचे नदरेन म्हत्वपूर्ण वावर केलो. भारतांत ब्रिटीश 
अधिकाऱ्यांवांगडा ब्रिटीश धर्मप्रचारकांनीय बरोच वावर केल्लो दिसता. 

संवसारांतल्या हेर राश्ट्रांसारकीच आयज भारतांतय 
लोकवेदाच्या वावराक गती आयल्या. झवेरचंद्र मेघाणी, राम नरेश 
त्रिपाठी, काका कालेलकर, साने गुरूजी, देवेंद्र सत्यार्थी, हांच्या 
सारक्या लोकवेदाच्या पुरस्कर्त्यांनी घाल्लया लोकवेद वावराचें मुळावण 
आयज फुडली पिळणी घट करतना दिसता. दुर्गा भागवत, सरोजनी 
बाबर, प्रभाकर पांडे, जे. यस्‌. परमसिवय्या, सोहिंदर सींग बेदी, 
ज्यानी लाल सींग, आशुतोष भट्टाचार्य, कोमल कोठारी ह्यासारक्या 
जायत्या विद्वानांनी आयज ह्या आव्हानात्मक क्षेत्रांत तळमळीन वावर 
चलयला. 

गोंयांत लोकवेद वावराचें मुळावण प्रो. मोशीयोर सेबिस्तीयांव 
रोदोल्फ दाल्गाद हाणें घालें. ताणें संग्रहीत करून १९२२ वर्सा 
उजवाडायिल्लया Florilegio dos Proverbios concanis कोंकणी म्हणींच्या 
संग्रहान लोकवेद वावराची गोंयांत अधिकृत सुरवात जाली म्हणूं 
येता. शणै गोंयबाबानय अप्रत्यक्ष रितीन लोकवेदाचो वावर केला. 
ताची बरपावळ वाचल्यार तातूंत गोंयचे लोकसंस्कृतायेचें विराट दर्शन 
घडटा. 

गोंयच्या लोकवेदाच्या दायजाची वळरव पटून कांय जाणांनी 
आपले परीन वावर केला. डॉ.र.वी. पंडित, वि.स. सुरवटणकार, 
मलबाराव सरदेसाय, फॅलिसिओ कार्दोज, डॉ. जुझे पेरेर, मिरवायल 
मार्तीस, लुसिओ रॉड्रीगीज, वा.का. वाघ, फा. आंतोन पेरेर, प्रो. 
श्याम वेरेंकार, फा. प्रताप नायक, पांडुरंग फळदेसाय, विनायक 
रवेडेकार, कमलादेवी राव देशपांडे, तुकाराम शेट, हिरा नायक, 
जयंती नायक हांचो मुजरत उल्लेख करचो पडटा. 

आयज गोंयांत गोंय कला अकादेमी” आनी “गोवा कोंकणी 

अकादेमी' ह्यो दोन संस्था लोकवेदाचो मुरवेलपणान वावर करतात. 
जोंय कला अकादेमी लोककलांच्या सादरीकरणाचेर चड भर दिता 
जाल्यार गोवा कोंकणी अकादेमी लोकवेदाच्या सर्वांगी संकलनाचेर 
आनी अभ्यासाचेर भर दिता. कर्नाटकांत श्री. संतोष कुमार गुल्चाडी, 
श्री. एस्‌. एस्‌. वाल्मिकी आनी श्री. सी. सी. ए. पै. हांणी लोकवेदाचो 
बरेच वावर केला, तर केरळांत प्रो. आर. के.राव, श्री. पी. जी 
कामत, श्री. यन्‌. पुस्तेजोराम मल्ल्या हे लोकवेदाच्या कार्याक वावुरतात. 
संकलन, वर्गीकरण आनी विश्लेशण ह्यो लोकवेद अभ्यासाच्यो 
तीन मुरवेल अवस्था. लोकवेद अभ्यासकाक ह्या तिनय अवस्थांक 
पुराय म्हत्व दिवचें पडटा. 
लोकवेदाच्या खंयच्याय आंगाचो विचार करतना ताचीं वेग 
- वेगळीं रुपां आनी प्रकार चडांत चड संकलन करप गरजेचं, 
पुस्तक रुपान, ऑडियो- व्हिडियो कॅसेटींनी मुद्रीत करून 
वा छायाचित्रांच्या आदारार एकठांय केल्ल्या लोकवेदाचें वेवस्थीत वर्गीकरण 
करप हें लोकवेद अभ्यासाचें दुसरें सोंपण. कारण वर्षीकरणाचें काम 
वेवस्थीत जाल्यारूच मुखवावयलो विश्लेशणाचो वावर खूब सोंपो 
जाता. 
संवसारांतल्या जायत्या विद्वानांनी लोकवेदार्चीं वर्गीकरणां 
दिल्यांत, तातुंतलें रिचर्ड यम्‌. डॉर्सन हांणें दिल्ले प्रमाण अशें मानतात, 
तांणी लोकवेद फुडल्या मुखेल चार प्रकारांत विभागला - 
१) मौखिक आविशकार (07० ८।१७४०५९) : लोकगीतां, 
लोककाणयो, म्हणी, उमाणीं, हांसयाळी बी. 
२) भौतिक संस्कृती (१०४० 0५॥॥॥७) : पारंपारीक 
भेस, अलंकार, न्हेसण - पांगरूण, मूर्ती - शिल्पां, विरगळां - 
पाशाणां, खेळणीं - फर्नीचर, वेवसायीक आवतां - आयदनां आदी. 
३) पारंपारीक चाली - रिती (Social Folk Custams) : 
जल्म, मूज, लग्न, मरण ह्या सारक्या प्रसंगांनी मनशाच्या जिवितांत 
करपाचे संस्कार आनी पाळो दिवपाच्यो चालीरिती, जात्रा - उत्सव, 
वतां - फेस्तां ह्या भौशिक कार्यावळींच्या वेळार करपाच्यो पारंपारीक 
विधी, तशेंच पारंपारीक पद्दतीन घोळणुकेंत आशिल्ले समज - विस्वास. 
४) प्रयोगसिध्द लोककला (Performing Folk art) : 
लोकवृत्यां, लोकनाट्यां आनी लोकरवेळ. 
लोकवेदाचे हेर विशयांकडले संबंद - लोकवेदाचे हेर 
विशयांकडेन घनिश्ट असे संबंद आसात. 
मानवशास्त्र, इतिहास, भुगोल, समाजशास्त्र, भासशास्त्र, 
साहित्य, मानसशास्त्र, वैजशास्त्र ह्या सारक्या विशयांचो अभ्यास 
करतना, उद्देश वेगळो आसू, पूण थोडया वा चड प्रमाणांत लोकवेदाचो 
अभ्यास करचोच पडटा. 

अ) मानवशास्त्र आनी लोकवेद : मानवशास्त्राचो एक 
भाग म्हणजे संस्कृतीक मानवशास्त्र (©॥।१५ral Antropology) 

ताचो अभ्यास करतल्या विद्यार्थ्याक त्या त्या समाजाचे जिबेवयलें 
साहित्य, कला, चालीरिती, विधी, देवधर्म आनी हेर, जांकां आमी 
लोकवेद म्हण्टात, तो अभ्यासल्या बगर तांच्या कामाक दिशाच 
मेळना. 

आयच्या लोकवेदाच्या व्यापक अर्थाप्रमाण ज्या समाजाच्या 
लोकवेदाचो अभ्यास करता, त्या समाजाचें मानवशास्त्राचे नदरेंतल्यान 
पुराय लोकजीवनच अभ्यासचें पडटा र 

आ) इतिहास आनी लोकवेद : इतिहास आनी लोकवेदाचो 
संबंद सामको दाट. एका इतिहासकाराक ज्या वाठाराचो तो इतिहास 
बरयता, वा इतिहासाचें संशोधन करता, त्या वाठारांतल्या 
लोकवेदांतल्यान म्हळ्यार मुरवेलपणान लोकगितां - लोककथांतल्यान 
इतिहासाची थोडी भोव तरी म्हायती मेळटा, निदान दिका तरी मेळटा 
आनी ताचेवयल्यान तो लिखीत पुराव्यांचो शोध घेवंक शकता. लिखीत 
इतिहास, ताम्रपट आनी शिलालेख सारखे इतिहासीक दस्तऐवज 
उणे पडटात तेन्ना जनमानसाचे जिबेर घोळपी लोकवेदच अभ्यासकांक 
उपेगी थारतात. मौखिक इतिहास (0181559) म्हण लोकवेदाक 
आयज मान्यताय मेळिल्ली आसा 

इ) लिखीत साहित्य आनी लोकवेद : लिरवीत साहित्याचो 
आनी लोकवेदाचो संबंद हेरांपरस चड लागिंचो. लोकवेदांतल्यानच 
लिरवीत साहित्याचें मुळावण पडलें. आयज साहित्यकार मुद्दाम 
लोकगितां, लोककथा बी सोदून तांचीं कथानकां वा तांचो आदार घेवन 
नवी साहित्य निर्मिती करतात. लोकनाट्याच्या म्हालवजाचेर आयज 
कितलीं तरी नवी नाटकां जल्माक येतात. 

एका साहित्यकारान आपल्या लिखाणांत केल्ल्या कथासुत्रांच्या 
आदारान एका लोकवेदकाराक ताच्या वावरारवातीर आदार मेळूंक 
शकता. साहित्यकारान आपल्या लिखाणांत वापर केल्लयो म्हणी, 
उमार्णी ताका सहजपणान संग्रहारवातीर मेळूंक शकतात. 

ई) भाशाशास्त्र आनी लोकवेद : भाशाशास्त्राच्या विद्वानाक 
लोकवेद जायतेतरेन मदत करता. जर एकाद्र्या उतराचो अर्थ सोदतना 
ताचें अडलें जाल्यार त्या वाठारांतल्यो आख्यायिका, लोकगितां हें 
काम सोपें करतात. म्हणी वा वाकप्रचार जें लोकवेदाचें एक म्हत्वाचें 
आंग तें भाशाशास्त्राचो अभ्यास करतल्याक खूब उपेगी पडटा. 

उ) कला, संगीत आनी लोकवेद : पुर्विल्लया पारंपारीक 
कलांतल्यान नव्या कलांचो जल्म जाला. लोकसंगितांतल्यो कल्पना 
घेवनच आयज नवे नवे प्रयोग संगिताच्या मळार जातात. 
अमेरिकेसारक्या प्रगत देशांत लोकसंगिताचें म्हत्व जाणा जावन 
तरनी पिळणी त्या संगिताचें पुनरुज्ञीवन करपाच्या वावराक लागल्या. 

ऊ) समाजशास्त्र आनी लोकवेद : लोकवेद म्हळ्यार 
समाजाचो हारसो. तातूंत समाजांतल्या सुंदर = मंगला बरोबरच, 
हळशीक आनी विकृतीचेंय पडबींब दिसता. देखून समाजशास्त्राचो 


E करतल्यान लोकवेदाचो अभ्यास करप गरजेचे. एका 
 काळावयली समाजीक परिस्थिती, मनशांमनशां मदले संबंद लोकवेद 
` दाखयता. 

| ए) भुगोल आनी लोकवेद : भुजोलशास्त्राच्या विद्वानाक 
| लोकवेदांतल्यान त्या त्या वाठाराच्या भुगोलाचीं पानां मेळूं येतात. 
' खंय न्हय आसा, खंयचो दोंगर आसा, गांव रवंय वसला हांचें वर्णन 
`वा म्हायती ताका थंयच्या लोकणितांतल्यान वा हेर लोकवेदांतल्यान 
मेळटा. 

| ऐ) वैजकशास्त्र आनी लोकवेद : दोतोराक ( Physician) 
एकाद्या कठीण दुयेंसाचें वरवद वा दुयेंसाचें मूळ ताका ताच्या 
' भुरुणेपणांत आजयेन वा आज्यान केल्लया पारंपारीक उपायावयल्यान 
सुचू येता. तशेंत तें लोककथांतल्यानय मेळूं येता. नोबेल, बीरबक्रस 
ह्य कॅनेडियन शास्त्रज्ञांनी लोककथांनी भोन भन येवपी सदाफुलीच्या 
उल्लेखावयल्यान, ते वनस्पतीचो अभ्यास सुरू केलो आनी 
| ब्लडकॅन्सराचेर उपचार करपांत जें द्रव वापरतात तें “Vincristine 
Sulphate’ सदाफुलीच्या पानांपासून तयार केलें अशें म्हणटात. 
| ओ) मानसशास्त्र आनी लोकवेद : मानसशास्त्रज्ञाक 
(९७५४७) मानसिक पिडेकाराचे पिडेचें मूळ वा ताचेर करपाचो 
उपाय रविले विधीपरंपरेंतल्यान वा म्हणी काणयांतल्यान मेळूंक 
शकता. 

ी लोकवेदाचें म्हत्व : मनशाचे जिणेंत लोकवेदाचें म्हत्व खूब 
'व्हडलें. लोकवेद आमकां समाजांत कशें जजचें तें शिकयता. ल्हान 
'भुरण्यांक लोकवेदांतल्यान आपल्या भोंवतणच्या सैमाची, वाठाराची, 


आनी ताचे वाडीक पूरक असो व्यायाम दिता. आपल्या रगताच्या 
मनशांची, आपल्या गांवची, सैमाची, देशाची ओड भुरजेंपणासाकूनच 
यांच्या मनांत सजोवपाचें काम लोकवेदावरवीं जाता. 

लोकवेद मनशाच्या सामुहीक जिणेची जतनाय घेता. आपल्या 
डेन, समुहाकडेन तो मनशाक बांदून दवरता. ताका लागून 
नीस केन्ना एकटो पडना. ताका एके तरेचें संरक्षण आसता ताका 
च्या दुरव्रवाच्या वेळार वांटेकार मेळटा. संकश्टाच्या वेळार आदार 
. जिणेंतली रवोस व्यक्त करपारवातीरूय ताका माध्यम मेळटा. 
क लागून बुध्दीची वाड जाता. संस्कृतीचें जतन जाता. 
जिणेंतल्या भव्य-दिव्याचें मनशाक दर्शन घडटा, आपल्या 


वीक अत्याचारा आड उबो रावता, ज्या अन्याया आड आवाज 
धीर एकटे व्यक्तीक जायना, तें तो लोकवेदांतल्यान करता, 
गरण तो आवाज फकत एके व्यक्तीचो नासून समुहाचो आशिल्लयान 

का फाटबळ मेळटा. जिणेंतल्या कडू सत्यापासून आनी कटकटीच्या 

आसांचे जिणेंपासून मनशाक थोडो वेळ तरी पयस काडून ताच्या 
मनाचें रंजन करता. 

समाजांत जगतना मनीस आपल्या मनांतल्यो अतृप्त इत्सा, 
विकृती आदी आपल्या काळजांत लिपोवन दवरता. मानसशास्त्राचे 
नदरेंतल्यान अशा विकृतींचो वा अतृप्त इत्सांचो जेन्ना काळजांत 
घुस्मटमार जाता तेन्ना ताचो परिणाम वायट जाता. अशा विकृतींक वा 
अतृप्त इत्सांक लोकवेदांतल्यान उक्त्यो जावपारवातीर आनी मन 
नितळ - पवित्र उरपारवातीर जागो आसता. परंपरेन तशी तजवीज 
केल्ली आसता. 

लोकवेदांत जें जें मेळटा तें सगळें भव्य दिव्य आसता अशें 
ना, कांय वेळां विकृत आनी लोकाच्या हिता आड अशो गजाली 
लोकवेदांत आमाकां दिश्टी पडटात, ह्या गजालींची जेन्ना निर्मिती 
जाल्ली तेन्ना समाजाक ताची गरज आशिल्ली, आज त्यो कालबाह्य 
जाल्लयान आमकां त्यो तशो भासतात अशें लोकवेद विद्वानांचे हाचेर 
मत आसा. 

- जयंती नायक 


लोकशाय : भोमताच्या तत्त्वार चलपी सामुदायिक हितकारी 
शासन पद्दत. “लोक हो घटक मध्यवर्ती धरून लोकांच्या मताप्रमाण 
चलपी कसल्याय कारभाराक लोकशाय ही संज्ञा लावप जाता. 
राजेशाय, हुकुमशाय अशा एकाधिकारशायेच्या अन्यायी आनी तर्क 
विसंगत वेव्हाराचो सर्वाधिकाराचें मूल्य आशिल्लो शास्त्रीय पर्याय 
म्हणून लोकशायेचो उल्ले जाता. उजू आचार - विचार आनी उच्चाराचें 
सार्वत्रिक अशा अबाधीत सैमीक स्वातंत्र्याचो अधिकार प्राप्त करून 
दिवपी एक विचार प्रणाली म्हणूनय लोकशायेचो संदर्भ घेवप जाता. 

डिमोँक्रसी ही इंग्लीश संज्ञा लोकशायेचो प्रतिशब्द जावन 
आसा. डिमॉस (0९/08) म्हणजे सामान्य लोक आनी क्रसी म्हळ्यार 
(18०४) सत्ता. हैं उतर डिमॉस + क्रॅंटोस (Demost + Kratos) 
ह्या ग्रीक उतरासावन जाल्ले आसून, ताचें लॅटीन रूप डिमॉक्रॅशिया 
अशें आसा. 

लोकशाय ही संज्ञाय मूळांतली ग्रीक. डेमॉस म्हळ्यार 
लोक आनी क्रेंटॉस म्हळ्यार राज्य हाचेवयल्यान लोकाचें राज्य 
म्हळ्यार डेमॉक्रसी हें उतर तयार जालां. ग्रीसांत पयलीं नगरराज्यां 
आशिल्लीं. शासनासंबंदीचे सगळे निर्णय नगरांतल्या सगळ्या 
नागरिकांची बसका आपोवन प्रत्यक्ष भोवमतान घेताले. हे लोकशाय 
पद्दतींतय मतदानाचो हक्क दादल्यांकच आनी तोय नागरिकत्वाचो 
अधिकार मेळिल्लयांकूच शिमित आशिल्लो. तातुंतल्यान बायलांक आनी 
गुलामांक वेगळायिल्लें. ्रीसाउपरांत रोमांतली लोकशाय चड तेप 
तिगलीना. ग्रीकांक रोमनांनी जिरवले, तर उपरांत भायल्या कांय 
टोळ्यांनी रोमन साम्राज्य उध्वस्त केलें. इ.स. च्या ५ व्या शेंकड्यासांवन 


लोकशाय 


१५ व्या शेंकड्यामेरेनचो मध्ययुगाचो काळ अर्निबंध राजेशाय आनी 
उमरावशायेचो आशिल्लो. ह्या काळांत इंग्लंडाच्या लोकांनी आपल्या 
राजाकडल्यान काय बुनयावी हक्काची सनद मेळयली, तीच मॅग्नाकार्टा. 
आर्विल्ले लोकशायेचो हो पयलो म्हत्वाचो टप्पो. १५व्या शेंकड्यांत 
इंग्लीश लोकांनी "बिल ऑफ राइटस्‌'च्या रुपान आनीकूय हक्क 
मेळोवन राजाचे अधिकार शिमित केले आनी लोकशायेच्या मार्गर 
आनीक एक पावल फुडें पडलें तरीय पूण लोकशायेच्या विकासाक 
खरी गती मेळळी ती अमेरिकन राज्यक्रांती (इ.स.१७७६) आनी 
फ्रेंच राज्यक्रांती (इ.स. १७६९) ह्या दोन व्हड राजकीय घडणुकांनी. 
अमेरिकन लोकांनी ब्रिटीश सत्ता भायरावन लोकशाय स्वरूपाची 
राज्यघटना तयार केली. त्या उपरांतच्या काळांत बऱ्याचश्या देशांनी 
आपल्यो राज्यघटना तयार करतना हे घटनेंतल्या तत्त्वांचे आदर्श 
मुखार दवरले. फ्रेंच राज्यक्रांती ही फ्रांसांतली अनियंत्रितराजेशाय, 
आयती खावपी उमरावशाय आनी कर्मठ धर्मसंस्था हांचेआड लोकांनी 
केल्लो उठाव आशिल्लो. खऱ्या अर्थान लोकशाय शासन स्थापन 
करपाखातीर फ्रेंच लोकांक आनीकूय शंबर वर्सा झगडचें पडलें, पूण 
ताचेफाटली मूळ प्रेरणा इ.स. १७८९ची क्रांतीच आसली. 

अस्तंत देशांत आर्विल्ले लोकशायेची जडण घडण मुरेल 
करून उद्येणीक क्रांतीक लागून जाली, मशिनाचे सोद लागले. 
ताकालागून १८व्या शेंकडयांसावन युरोपांत शेतकी वेवसाय दुसऱ्या 
दर्जाचो थरलो. यंत्रावयलें उत्पादन सुरू जालें. व्हड व्हड कारखाने 
उबे जाले. हजारांनी मनशां एकठांय काम करूंक लागलीं. अर्थीक 
विशमताय सरंजामशायेंतले परस अदीक वाडली. हे नवे उत्पादन 
वेवस्थेक लागून पयलीं कामगार वर्गांत आनी उपरांत समाजाच्या 
सगळ्या थरांत स्वातंत्र्याची, स्वतःच्या हक्काची जाणविकाय घट 
जावंक लागली. > 
शिक्षणाचो प्रसार जावंक लागलो आनी मतदान हक्काच्यो 
माणण्यो व्हडा नेटान जावंक लागल्यो, ताचोय परिणाम म्हळ्यार 
थरावीक काळान वेंचणुको जावंक लागल्यो. तेरवातीर प्रौढ मताधिकार 
मान्य जालो. ह्यो सगळ्यो अर्थीक, राजकीय आनी शासकीय घडणुको 
आयचे लोकशायेची बुनयाद मानपांत येता. ह्या सगळ्या घडणुकांचो 
प्रभाव २० व्या शेंकडयांत आशियांतल्या देशांतूच पडलो, लोकांचेच, 
लोकांनी केल्लें, लोकांरवातीरचें राज्य म्हळ्यार लोकशाय ही अब्राहम 
लिंकनाची व्यारव्या सगळ्यांक वळरवीची जाल्या. म्हाका गुलाम 
म्हणून जगपाक जशें आवडपाचें ना, तशेंच मालक म्हणून रावपाकूय 
आवडपाचें ना अशे ताचे उद्गार आशिल्ले. ताच्या ह्या उद्गारानच 
लोकशायेची कल्पना उक्ती जाता. 'भोवमतांचें राज्य" अशेंच लोकशायेचें 
वर्णन करूं येता, ब्राइसान लोकशायेची व्यारव्या करतना, “लोकशाय 
शासनपद्दतीन मतदानाच्या हक्कांक पात्र आशिल्लयांमदल्या चडशा 
जाणांच्या हातांत सत्ता आसता” अशें म्हळां. भोवसंरव्याकाच्या आदारान 

घेतिल्ले निर्णय फावो तशे आसपाचे संभव अधिक आसतात. मात 
अल्पसंख्यांकूय आपल्या मताची कदर जातली असो लोकशायेंत 
विशवास दिसता. तशेंच निर्णय घेवचेपयलीं प्रतिनिधीक आपलीं मतां | 
उक्तावपाची पुराय मेकळीक आसता. हाकाच राजकीय समता अशें 
म्हण्टात. अल्पसंरव्याकाचेर भोवमतान आशिल्लयांनी आपली मतां 
लादपाचो प्रकार लोकशायेंत घडचो न्हय अशी अपेक्षा आसता. लोकशाय | 
म्हळ्यार दिवप - घेवप, भोवसंरव्यांक आपल्या हातांत आशिल्ले 
सत्तेचौ आपल्याक जाय तसो उपेग करूं शकना, कित्याक तर | 
भोवसंरव्यांकाच्या मतांची गरज आसता. उरफाटे कमी मतांनी आशिल्ले 
मानतात की आपले विचार उक्ते केल्याउपरांत भोवमताकडल्यान जो | 
निर्णय घेवप जाता, तो मानूकूच जाय. आज अल्पमतान आशिल्लयाचें 
फाल्या भोवमत जावपाची शक्‍्यताय आशिल्लयान लोकशायेंत सत्ताधारी 
पक्षाक “हम करे सो कायदा” अशे बेपर्वाय वृत्तीन वागपाक मेळना. 
संयम बाळगूचो लागता. हाचोच अर्थ असों की, 'सहिष्णुताय' हें 
लोकशायेचें एक म्हत्वाचे रवाशेलेपण जावन आसा. 
लोकशायेंत सणळ्यांक न्याय मेळटलो, कोणूच कोणाचेर 
जुलूम करचो ना, हाची रवात्री आसची लागता. आपल्याक जें समा 
दिसता तें करपाची मेकळीक हे पद्दर्तीत आशिल्ल्यान सगळेच कमी | 
अदीक प्रमाणांत समाधानी आसतात. लोकशाय ही फकत एक 
शासनपद्दती न्हय. सुसंघटित समाजीक जीणेची गरज आनी 
व्यक्तिस्वातंत्र्याचे भावनेची तीव्रताय लक्षांत घेवन रूपकारलेली ती 
एक जिणेची पद्दत वा रीत जावन आसा. नियमीत सार्वत्रीक प्रौढ 
मतदान, नागरी स्वातंत्र्य, लोकाभिमुख प्रशासन आनी निपक्षपाती 
न्याय संस्था ह्या लोकशायेच्या मुरवेल घटकांवरवीं लोकशायेचें संवर्धन 
जावंक पावता. 
लोकशायेंत सामको सांचेबंदपणाय समा न्हय आनी तसो 
तो अपेक्षितूय ना. मतदाराच्या मतामतांच्या विवेचनांतल्यान अ 
संघशाँतल्यान निमाणेकडेन सत्य भायर येता आशिल्लयान अ 
विचार उक्तावपाक कसलोच प्रतिबंद आसना. समाजाच्या स 
वर्जांतल्या नागरिकांक समान हक्‍क आनी अधिकार आसतात. जल्म, 
संपत्ती, जात, लिंग वा विचार हाचेर मनशाचो दर्जो आदारून ना, हैं 
गृहीत घरिल्लें आसता. सगळ्यांनीच एकमेकाबद्दल भावपणाची भावः 
बाळगूंक जाय, असो लोकशायेंत संकेत आसता. 
लोकशायेक समतेचें अधिश्ठान आसता. तशेंच घटन 
लोकशायेचीं दोन मुरवेल रवाशेलपणां म्हळ्यार राज्य घटना 
राजकीय पक्ष. राज्यशासनाचेर नियंत्रण दवरपी बुन्यादी तत्त्वां म्हळ 
राज्यघटना. राज्यकर्ते आनी सामान्य जनता हांचे संबंद 
थारतात, नियंत्रित जातात. सत्तेच्या वापराचेर नियंत्रण दवरपाच 
येवजण घटनेन केल्ली आसता. व्यक्तिगत हक्कांची आनी स्वातं 
रारवण करपाची तरतूद घटनेनूच करून दवरिल्ली आसता. 


कोंकणी विश्वकोश : ४ 


एका मनशाच्या वा एकाच पक्षणटाच्या हातांत सत्ता केंद्रीत जावपाचो 
घोको नासता. समाजीक आनी राजकीय जिणेंतलो राज्याचो आनी 


| राज्यकर्त्यांचो हस्तक्षेप कमी जाता. राजकीय जिणेंत जाय आशिल्ले 


बदल थंडपणान जावंक पावतात अशे लोकशायेंत राजकीय पक्षाक 
` म्हत्वाची सुवात आसता. कित्याक तर सत्ता वापरपाचें वा सत्ताधारी 
व्यक्तींत बदल घडोवपाचें तें एक म्हत्वाचे साधन आसा. लोकशाय 
राज्यांत दोन वा चड राजकीय पक्ष आसतात. रवंयच्या पक्षाचें वांगडीपण 
आपणावपाचें आनी कोणाचें काम करपाचेंहेविशीं नागरिकांक घटनेनूच 
मेकळेपण दिल्लें आसता. राजकीयपक्ष लोकांचें प्रतिनिधित्व करतात. 
सताधारी गट वेंचपाचें निर्मळ साधन म्हूण राजकीय पक्षांचो वापर 
` जाता. 
| लोकशाय शासनपद्दत यशस्वी जावपारवातीर लोकांनी 
जागृत आसचें पडटा. लोकांक आपल्या हक्काची जाणविकाय आसची 
` लागता. सरकारच्यो त्रुटी मागण्यो वा अन्यायारवातीर आवाज काडचो 
. लागता लोकशायेंत सगळ्या नागरिकांमदीं एकमेकांभितर भावपण 
| आसचें लाता. सामाजिक न्यायाची प्रस्थापना ही लोकशायेची एक 
` म्हत्वाची गरज आसा तशेंच स्वातंत्र्य समता आनी भावपण हांचीय 
गरज आसता. एकमेकाविशीं सहिष्णुताय आसप हेंय तितलेंच गरजेचे. 
दर एका मनशाक आपले उदरणतीची पुराय संद दिवप, ही गजाल 
लोकशायेच्या यशारवातीर भोव गरजेची जावन आसा. 
| पुराय जनतेन वांटेकार जावप हें लोकशायेचें एक रवाशेलेपण 
आसा. शासनाचें कितेंय चुकता जाल्यार लोकांनी घटनात्मक पद्दतीन 
आपले विचार ताचे आड मांडून तातूंत सुदारणा करपाक जाय. 
खबरांपत्रांय ह्या कामांत वांटेकार जावंक शकतात. संघटना आनी 
. बसकांची मेकळीक लोकशायेंत आसता, तांचे कडल्याबूय हें काम 
जांव येता. राजशाय, हुकूमशाय सर्वकशवादी, साम्यवादी आदी 
शासनप्रकारांपरस लोकशाय शासनप्रकार आर्विल्ल्या काळांत चड 
प्रचलित जालो. भौशिक कल्याण ह्या तत्त्वाचेर तो आदारिल्लो आशिल्लयान 
 संवसारांतल्या चडांत चड देशांनी लोकशाय शासन पद्दतीचो स्विकार 
केल्लो दिसून येता. लोकशायेच्या गुणदोशाच्या संदर्भात विन्स्टन चर्चिल 
(१८७४ - १९६५) हाचे उद्गार उद्बोधक थारतात, तो म्हण्टा 
, “'लोकशायेचे कार्यपद्दतीक कितल्योय मर्यादो पडल्यो आनी थंय 
बरेच दोश आसले तरी तिचो सापेक्षतायेन विचार केल्यार ती कुचकामी 
थारूनलेगीत हेर खंयच्याय शासनपद्दतीपरस सुसहय आनी 
कल्याणप्रद आसा”. 
लोकशायेंत शासनकर्ते म्हूण वेंचून येवपी कर्तबगार आनी 
कार्यक्षम आसताच अशें ना. देखून कांय टीकाकार लोकशाय म्हळ्यार 
। 'शिकिल्लया लोकांचें शासन” अशें मानतात. हिटलरान लोकशायेक 
1 पिशी, भ्रश्‍्टकारी तशेंच मुयेच्या पावलान चलपी अशें म्हळां. कांय 
टिकाकारांच्या मतान लोकशायेंतलें *समान' तेचें तत्त्व तर्काक न 

लोकशाय 


पटपी आनी अवेव्हारी आसा. 
आर्विल्ल्या कल्याणकारी राज्याक जायते कठीण प्रस्न 
हाताळपाचे आसतात. हे प्रस्न सोडोवपाक लोकशाय असमर्थ जाता 
असोय एक आरोप लोकशायेचेर जाता. लोकशाय म्हण्टकच तडजोड 
आयली. अशी तडजोड कार्यक्षमतेक आनी परिणामकारक शासनाक 
बाधा हाडटा. अशा शासनांतलें भासाभाशेचें सत्र उदरगतीक आडरवळ 
हाडटा आनी कारभाराची गती मोडटा. बरेच खेपो त्याच त्याच 
कामाची पुनरावृत्ती जाता. वेंचणुको वयल्यावयर घेवच्यो पडटात आनी 
त्यो चडांत चड खर्चीक जायत चलल्यात, अशेंय कांय आक्षेप घेवपांत 
येतात. 
लोकशायेवयलो आनीक एक आक्षेप म्हळ्यार ती 
वर्विग्रहाक उर्बा दिता. लोकशायेंतली वेंचणूक ही बरीच खर्चाची 
गजाल जावन आसा. हाकालाणून पयशेकारूच वेंचणूक लडोवक 
शकतात आनी वेंचून आयले उपरांत ते आपल्या वर्गाक बरे पडटले 
अशेच कायदे करतात. ताकालाशून कांय सधन आनी तशेच तरेच्या 
लोकांची उदरगत जावंक शकता. अशे पद्दतीन विशमताय येता, 
म्हूण राजकीय लोकशायेपयलीं समाजीक आनी अर्थीक लोकशाय 
स्थापन करप गरजेचें आसता, अशें मानपांत येता. 
लोकशायेंतल्या वेंचणूक प्रचारांत विरुध्द पक्षाची निंदा - 
नालस्ती करतात, चारित्र्यहनन करतात, आव्हानां - प्रती आव्हानां 
दिवपांत येतात. देशामुरवावयल्या खऱ्या प्रस्नाची थंडपणान भासाभास 
जायचना. प्रचाराच्या वेळार आयते वेळार निर्माण जाल्लया प्रस्नांक 
नाका तितलें म्हत्व येता. शासन चलोवपाचें काम व्हड तांत्रिक 
स्वरूपाचे आनी कटकटीचें आसता. लोकप्रतिनिधीकडल्यान तातूंत 
वयल्यावयर हस्तक्षेप जाता. ताकालागून शासनाच्या कामांत आडरवळ 
निर्माण जाता. मंत्री लोकप्रियतेचे फाटीक लागिल्ले आसतात. तांचे 
भोवमान घडोवन हाडून जाय त्यो मागण्यो मानून घेवपाचो तांकां आग्रो 
करपांत येता. अशे स्थितींत फावो त्या स्वतंत्र विचारान काम करप 
मंत्र्याक कठीण जाता. 
साम्यवादी देशांमदीं २0 व्या शेंकड्याचे अरवेरेक जायत 
आशिल्ल्या राजकीय घडामोडींक लागून लोकशाय हें एक मूल्य म्हूण 
चडांत चड मानप जालां. मात ताचेचवांगडा अर्थीक विशमता आनी 
शोषण मूळ धरूंक लागलां. तशेंच उद्येगीक संघटना आनी नोकरशाय 
ह्या यंत्रणांचे लोकशायीकरण करपाचे प्रस्नूय आजून मेरेन तशेच 
आसात. ताकालाणून तात्त्विक नदरेन आकर्शक अशी शासनपद्दत 
वेव्हारांतूय अर्थपूर्ण आनी समूहकल्याणप्रद करप, हें आव्हान 
लोकशायेच्या समर्थ पुरस्कर्त्यांमुरवार उबें रावता. 
अध्यक्षीय लोकशाय, संसदीय लोकशाय, भांडवलवादी 
लोकशाय, शिष्टजनवादी लोकशाय, समाजवादी लोकशाय आनी लोकांची 
लोकशाय हे लोकशायेचे मुरवेल प्रकार म्हणूं येतात. 
- कों. वि. सं. मं. 


लोकसंख्याशास्त्र 


लोकसंख्याशास्त्र : संवसारांतल्या जनन-मरणा संबंदीत 
आंकडेवारीचो केल्लो विवेचनात्मक अभ्यास. जनगणनेच्या आदारान 
जागतिक तशेंच प्रादेशिक थरार, थाराविक कालखंडांत अस्तित्वांत 
आशिल्ल्या मनशाची आंकडेवारी तयार करून तिचेवरवीं त्या 
कालखंडांतल्या लोकसंरव्येचो अदमास घेवप हो ह्या अभ्यासाफाटलो 
मुखेल उद्देश आसलो तरी हे आंकडेवारीचो अर्थीक, शिक्षणीक, 
समाजीक वेव्हाराची कारणमिमांसा करूंक उपेग करप जाता. 
संवसारीक लोकसंस्थेची[वाड आनी वांटणी : भूतकाळांत 
मनीस हो कमीत कमी ५ लाख वर्सांसावन रावताले जावंक जाय 
असो मानवशास्त्रज्ञांचो अदमास आसा. सादारणपणान धा हजार 
वर्सा पयलीं धर्तरेचेर सुमार ५0 ते १00 लाख लोक रावताले 
आसुंये. खिस्तयुयाचे सुरवेक म्हळ्यार अदमासान आठ हजार वर्सा 
उपरांत ही लोकसंख्या तीस कोटी मेरेन गेली आसुंये. हाचेउपरांत 
इ.स. १000'मेरेन ह्या आंकड्यांत कांयच फरक पडलो ना, असो 
अदमास आसा. विलकॉक्स आनी कारञ्राँडर्स ह्या संशोधकाच्या 
मत्तान १६५0 त संवसाराची पुराय लोकसंरव्या ४७ ते ५५ कोटी 
आसुंये. १७७० त ती ६८ ते ७३ कोटी मेरेन वाडली आसुंये, १६५० 
ते १९८० मेरेनची संवसारीक लोकसंरव्या आनी तिची वांटणी हेसंबंदींची 
आंकडेवारी तक्तो क्र. १ त दिल्ली आसा. 
टीप : इ.स. १६५0 ते १९00 मेरेनची लोकसंरव्येचीं अनुमानां 
(अदमास) कार - साँडर्स हाची आसात. 
= संवसारीक वाडीचो दर (आंकडे कोनी) क्ला णभ, 

दक्षिण आशिया २.२ २.४ २.३ 
युरोप ०.८ ०.८ ०.६ 
ओशिअँनिया २.१ १.७ १.९ 
रशिया १.७ १.२ 0.९ 


संवसारीक लोकसंरव्येचे वाडीचो कल १७५0 उपरांत लोक | 
संरव्येची वाड नेटान जावंक लागली. येरादारीच्या साधनांत सुदारणा 
जाल्लयान दुकळ आशिल्ल्या वाठारांक आदार करप सहज शकय जावंक 
लागलें, ताकालागून मरणाचो आंकडो कमी जालो. राहणीमान 
सुदारलें, हाचो परिणाम म्हणून लोकसंरव्या वाडत गेली. एकुणिसाव्या 
शेंकड्यांत अर्दीमर्दी दुकळाचें अरिश्ट आयिल्ल्यान लोकसंरव्येची वाड 
ल्हव गतीन जाली. तेउपरांत मात भौशिक भलायकी, नितळसाण 
हेसंबंदींची वाडटी जाण आनी उद्येणीक क्रांती हाका लागून अर्थीक 
उदरगत जाली आनी मरणाच्या प्रमाणांत रवात्रीन उणाव दिसून 
आयलो. ह्याच सुमाराक आशिया, आफ्रिका आनी लॅटीन अमेरिका 
ह्या रवंडांत जल्मप्रमाण आनी मरणप्रमाण दोनूय वयल्याच पांवड्यार 
रावलीं, 

१९३0 उपरांत दुसऱया म्हाझुजा उपरांत ह्या खंडां 
बऱ्याच देशांतलें मरणाचें प्रमाण उणें जावंक लागलें. आशिया आर्न 
लॅटीन अमेरिका ह्या रवंडांतली लरनाविशींची परिस्थिती 
देशांपरस वेगळी आशिल्लयान जल्मप्रमाणांत उणाव जावपार्ची कांय 
चिन्नां नाशिल्लीं. एक खाशेली गजाल म्हळ्यार लोकसंसव्येची ही 
नेटाची वाड पयलींच लोकसंरव्या भरपूर आशिल्ल्या देशांतच जाली 
ताका लागून संवसाराच्या पुराय लोकसंरव्या वाडीचें प्रमाण व्हड 


व Fe जतीन वाडपाक लागलें. हे वेगवान वाडीन १९६0 च्या अदमासाक 


` तेंगशी गांठली. ह्याच सुमाराक संवसारीक लोकसंरव्या दर वर्सा २ 
टक्क्यांनी म्हळ्यार ६.८ कोटींनी वाडत आशिल्ली. तेउपरांत मात 
` मरण प्रमाणा वांगडा जल्मप्रमाणय सकयल येत आसा. सद्याचो 
` संवसारीक लोकसंरव्यावाडीचो वर्सुकी दर १.७% इतलो आसा, 
| दुसऱ्या म्हाझुजाउपरांत विकसनशील राश्ट्रांतल्या बऱ्याच 
` वाठारांनी मरणाचें प्रमाण नेटान सकयल येवंक लागलां. प्रगत 
` देशांतल्या समाजीक संस्कृतीक बदलाक लागून जाल्ली जल्म प्रमाणांतली 
घट विकसनशील देशांमदीं दिसून आयलीना. मरण प्रमाणांत नेटान 
जावपी घट आनी थीर जननप्रमाण हाका लागून लोकसंख्येत भरपूर 
' वाड जाली. १९६५ उपरांत मात मरणाच्या प्रमाणावांगडाच जल्माचें 
प्रमाणय सकयल येवंक लागलां, 
१९८० मेरेन सगळ्या विकसनशील देशांमदीं जल्मप्रमाणांत 
| थीरवाड लोकसंरव्येक (स्टेबल पॉप्युलेशन) योज्य अशी सकयली 
पातळी गांठली. वेवसाय वा नोकरी करपी बायलांच्या लग्नाक जाल्लो 
'कळाव आनी ताकाच लागून प्रजोत्पादनाक लाजिल्लो वेळ आनी 
गर्भनिरोधक साधनांचो वापर हांकां लागून प्रगत देशांतले लोकसंख्या 
नियंत्रण पडत रावलां. 
लोकसंख्या सिध्दांत : लोकसंरव्येचो देशाचे सर्वांगीण 
संबंद येता आशिल्लयान खूब आदीं सावन लोकसंरव्येचो 
स जायत आयला. लोकसंरव्येचें नियोजन, तिचें नियंत्रण हे 
आधुनिक काळांत शास्त्रीय पद्दतीन विचार जाल्लो दिसलो तरी 
रव्याशास्त्र ही कल्पना खूब आदली. प्लेटो, अरिस्टोटल 
नी चिनी बुदवंत हांणी आदर्श (0४/५) लोकसंख्येची कल्पना 
डल्ली. राश्ट्र संरक्षणारवातीर व्हड लोकसंरव्येचो पुरस्कार रोमन 
तांनी केल्लो. इब्न रवलदून (१३३२ - १४०६) ह्या मुसलमान 
न लोकसंरव्येची सैमीक मर्यादा मानून चक्री परिवर्तनाचो 
स॒ध्दांत मांडलो . 
जॉन ग्रॅण्ट आनी विल्यम पेटी ह्या सारकिल्लया सतराव्या 
कड्यांतल्या विचारवंतांनी अर्थीक, राजकीय आनी मिलिटरी (संरक्षण) 
दर्भ घेवन वाडटे लोकसंरव्येचो पुरस्कार केलो. अठराव्या शेंकड्यांत 
रोबर्ट मेल्यस हाणें १८१८ त “An essay on the Principal 
Popui2ti0n' हो प्रबंध बरोवन नवो सिध्दांत मुरवार हाडलो. ह्या 
मध्दांता प्रमाण लोकसंरव्या ही भूमितीचे श्रेणींत तर अन्नधान्य 
न गणिताचे श्रेणीन वाडटा आशिल्लयान थरावीक काळाउपरांत 
ररव्येचेर दोन तरेचे निर्बध येवन पडटात. 
दळिद्र, धामी, दूकळ, झुजां सारकिल्ले सैमीक निर्बंध आनी 
नियोजन सारकिलो कृत्रीम निर्बंध लोकसंरव्येचेर नियंत्रण दवरूंक 
ता अशें जरी आसलें तरी विज्ञानीक उदरणतीक लागून सैमीक 
गाचे प्रमाण उणें जायत वता आशिल्लयान मनीस निर्मीत कृत्रीम 

लोकसंख्याशास्त्र 


निर्बंधाकडे जाय तितलें लक्ष दिलेंना तर कालांतरान मनशाची अधोगती 
जावप रवात्रीचें आसा. 

ह्या सिध्दांताच्या आदारान लोकसंरव्येची आंकडेवारी आनी 
अर्थीक, समाजीक विकास, उदरगत हांच्या मदलो संबंद शास्त्रीय 
पद्दतीन सोदून काडपाची गरज अभ्यासकांक दिसली. मेल्थसच्या 
सिध्दांताक सगळ्यांनीच आसा तसो मानून घेवंक नासलो तरी 
फुडाराच्या लोकसंरव्या शास्त्राच्या अभ्यासांत मेल्थसच्या सिध्दांताचें 
योगदान घडलां. समाजवादी, मार्वसवादी आनी सनातनवादी हांणी 
अर्थीक आनी समाजीक समस्यांक लोकसंरव्या जापसालदार ना अशें 
मानून तेरवातीर सदोश समाज वेवस्थेक आनी अर्थवेवस्थेक दोश 
दिला. 

अशें जरी आसलें तरी विसाव्या शेंकड्यामेरेन भौतेक 
विकसित, विकसनशील राष्ट्रांनी अर्थीक आनी समाजीक 
उदरगतीरवातीर लोकसंरब्येचें नियंत्रण हैं एक म्हत्वाचे उद्दिश्ट 
मानलां. हें उद्दिश्‍्ट सार्थ करपाचे कार्यावळीक राश्ट्रीय म्हत्व दिलां. 
लोकसंरव्यावाड ही अर्थीक आनी समाजीक अरि9ट निर्माण करपाक 
कितपत जापसालदार आसा आनी हेर रवंयच्या घटकांचो तातंत 
कितलो वांटो आसा हो वादाचो विशय जालो तरी लोकसंरव्यावाड 
आनी समाजीक, अर्थीक अरिश्ट हांचें लागींचें नातें आसा हो विचार 
आतां घट जायत रावला. 

भारताची लोकसंख्या : संवसारांत लोकसंखव्येप्रमाण चीनाचो 

पयलो, तर भारताचो दुसरो क्रमांक लागता. चीनाची लोकसंरव्या 
१९८० चे जनगणनेप्रमाण ९८.३ कोटी आशिल्ली. भारताची लोकसंख्या 
१९८१ चे जनगणनेप्रमाण ६८.५ कोटी आशिल्ली. संवसाराच्या प्राय 
भूय वाठारांतलो २.४% भूंयभाग भारतांत आसा, पण लोकसंरव्या 
१६% इतलीच आसा 

खिस्तयुजाच्या पयलीं हजारांनी वर्सा भारतांत एक प्रगत 
संस्कृताय नंदताली म्हणपाचे बरेच दारवले आमकां मेळटात. तक्तो 
क्र. ४ (अ) आनी (ब) न इतिहासिक काळांतली तशेंच २0 व्या 
शेंकडयांतल्या भारताची लोकसंरव्या दिल्ली आसा. 

इ.स. १८७१ त भारतान पयली जनगणना केली. भितरल्या 
वाठारांतले बदल, जनगणनेचे व्याप्तींतले पूर्णतेबद्दलचे दुबाव आनी 
गणना पद्दतींतल्यो संभाव्य चुको, हाकालागून इतिहासीक काळांतल्या 
जनगणनेच्या आंकड्यांची तुळा करप कठीण. त्या काळांतल्या 
लोकसंरव्या वाडीत नियमितपणाचो पुराय उणाव आशिल्लो, तातूंत चड- 
उतार आशिल्ले. खिस्ता पयलीं ३00 ते इ.स. १६०0 ह्या दरम्यान 
लोकसंख्या उणी जाली अशे तरेची घट १८७१-८१, १८९१- १९०१ 
आनी १९११ - २१ ह्या जनगणना काळांतूय दिसून येता. १९१८त त्या 
इन्फ्यूयांझाचे धामींत सुमार देड कोटी लोक मेले, हाकालाणून 
१९११-२१ ह्या दशकांत लोकसंरव्या कमी जाली. 


लोकसाहित्य 
. _ भारतांतले लोकसंख्येची अनुमानां ४५.१ मारतातले एगोकस् मध नक 


ख्िस्तापयलीं ३00 ते इ.स. १८९१ इ.स. १९०१ ते १९८१ 

nt SSN SR Ms EF i SY 
तक्तो क्र.ढ (अ) आनी (ब) 


तक्तो क्र.४ (अ) आनी (ब) तल्या आंकडेवारीच्या आदारान 
लोकसंरव्यावाडीचे नदरेन काळरवंडाचे तीन वांटे करू येतात (अ) 
१९२१ चे पयलींचो काळरवंड, (ब) १९२१-५१, (क) १९०१-८१ 
मदल्या ८0 वर्सांत भारताची लोकसंरव्या १८७.४ टक्क्यांनी वाडली. 
पयल्या वीस वर्सात (१९०१ - २१) लोकसंरव्या फकत ५.४ टक्क्यांनी 
वाडली आनी तेउपरांतच्या तीस वर्सांत (१९५१ - ८१) लोकसंरव्या 
वाडीचो वेग ८९.७ टक्के आशिल्लो. 

_भारताचें लोकसंरव्या धोरण - भारतीय कुटुंबनियोजन 
कार्यावळः भारताचे लोकसंरव्या धोरण मुरवेलपणान जनननियंत्रक 
स्वरुपाचे आसा. हातूंत आतांमेरेन कुटुंबनियोजनाक बरेंच म्हत्व 
दिलां. स्वातंत्र्यापयलींच्या काळांत भारतांत संततिनियमनाचो प्रसार 
कांय थोडे सुवातींनी जाल्लो. आपवावुरपी संस्था सोडल्यार सरकारी 
पातळेर १९३० वर्सा म्हैसूर सरकारान पयलें कुटुंबनियोजन केंद्र 
सुरू केलें. पृण पुराय देशारवातीर सरकारी पातळेवयलो कुटुंबनियोजन 
कार्यावळीचे आवश्यकतायेचो उल्लेख पयले पांच वर्सुकी येवजणेच्या 
मसुद्यांत (१९५१) पयलेच खेप दिसून येता. लागी लागी १९६५ 
मेरेन कार्यावळीचे अंमलबजावणीक जाय तशी यंत्रणा देशांत अस्तित्वांत 
नाशिल्ली. काळांतरान हो उणाव भरून आयलो आनी कुटूंबनियोजन 
कार्यावळीन नेट धरलो. पयले पंचवर्सुकी येवजणेंत फकत 0.१५ 
कोटी रुपयांची गुंतवणूक आशिल्ले हे कार्यावळीचेर सातवे येवजणेंत 
लागीं लार्गी ३,३00 कोटी रुपया रवर्चूपांत आयले. आणीबाणीचो 
(१९७५ = ७६) चो अपवादात्मक काळ सोडलो, तर मूळ धोरणांत 
चडशे बदल जालेनात. जून १९७५ म्हयन्यांत आणीबाणीक सुरवात 
जाली आनी कुटूंबनियोजन कार्यावळींत कुटूंबनियोजनाचो आय्रो आनी 

कोंकणी विश्वकोश : ४ | 


कांय प्रमाणांत सक्ती करप जाली. कुटूंबनियोजन आनी सरकारी | 
सवलती हांचो संबंद जोडप जालो. २२ म्हयन्यांच्या आणीबाणीच्या 
काळांत लागीं लागीं १ कोटी लोकांचेर शस्त्रक्रिया करपांत आयल्यो. 
तेपयलीं वर्साक सादारणपणान फकत १३ लाख शस्त्रक्रिया जाताल्यो. 
ह्या कांयशा सक्तीच्या निर्बिजीकरणाक धर्मीक तसो नैतीक -नदरेन 
बन्याच विचारवंतांनी विरोध केलो. कुटूंब नियोजन हो लोकसंख्येचे | 
वाडीक नियंत्रीत करपी खवात्रेचो उपाय आसा हाच्या बद्दल दूमत ना. | 
नियंत्रीत लोकसंख्या ही सद्याचे परिस्थितींत सगळ्याच राष्ट्रांचे 
सर्वांगीण उदरगती खातीर गरजेची जाल्या, अशें जरी आसलें तरी 
कुटूंबनियोजनाचो आनी समाजाच्या धर्मीक, समाजीक, नैतीक, सांस्कृतिक 
वेवस्थेकडेन संबंद येता आशिल्लयान कुटूंबनियोजनाची अतिरेकी भुमिका 
समा न्हय. कुटुंबनियोजन ही मेकळी (सामाजिक वेवस्थे भायली) 
वेवस्था समजनासतना वा तिचो अलिप्तपणान विचार करिनासतना 
समाजवेस्थेच्या हेर घटकांचो विचार करून कुटूंबनियोजनाची कार्यावळ 
चालीक लावंक जाय. तेखवातीर ते संबंदीं प्रबोधनाची खूब गरज 
आसा. अशा प्रबोधनाकडेन फावते लक्ष ना दिल्ल्यान आपरवोशयेचें 
कुटुंबनियोजन घडपाक आडरवळ निर्माण जाल्या. ही आडरवळ जितले 
बेणीन पयस जातली तितले बेगीन कुटूंबनियोजनाची कार्यावळ यशर्स्व 
जावन अपेक्षित उद्दिश्‍्ट जोडूंक पावतली. े 

- कों. वि. सं. मं. 

लोकसेवा आयोग : आर्विल्ल्या काळांत विंगड विंगड केंद्री 
आनी राज्यस्तरीय शासकीय सेवामदीं सनदी अधिकाऱ्यांच्यो नेमणुक 
तांच्यो परिक्षा आनी कार्यक्षम अधिकाऱ्यांची निवड करपारवातीर 
शासनान नेमिल्लो तज्ञ मनशांचो आयोग. देशादेशाप्रमाण तर्शे 
काळाप्रमाण हाचे रचणुकेंत आनी कार्यपद्दतींत फरक दिसून येता 
मात निवड करपाचे निकश कमी अदिक प्रमाणांत सगळ्याक सारके 
दिसून येतात. शासकीय कार्यक्षेत्र हाली तेंपार व्हडा प्रमाणांत वाड 
आसा. सरकाराक बऱ्योच नव्यो जापसालदारक्यो आंगार घेवर 
पडटात, ह्यो वाडट्यो जापसालदारक्यो समर्थपणान पेलपारवात 
आनी सरकारान जीं ध्येय घोरणां आंरवून दिल्यांत तांची अंमलबजाव 
यशस्वी तरेन करपारवातीर, कार्यक्षम सनदी नोकरांची गरज आस्र 
अधिकारी तंत्रात कार्यक्षम आनी बुदवंत अधिकाऱ्यांचो आस्पाव आसः 
तरय ही नोकरशाही नव्यो जापसालदारक्यो यशस्वी तरेन पेत 
शकता. गुणवत्तेविणे हेर निकश नोकरभरतेरवातीर लावचे ब्ह 
म्हणून तेरवातीर आयज चडशा देशांनी लोकसेवा आयोग स्थ 
केल्यात, 
आर्विल्ल्या प्रशासनांतलें नोकरशाहीचें अनन्यसादारण 

_ फाकिवंत जर्मन समाजशास्त्री मार्क्स वेबर हाणें सांगला. ताच्या 
मतान नोकरशाही ही विधियुक्त अधिसत्तेचो उपेग करपी संघटना 
_ आसा. गुणवत्तेप्रमाण निवड, थरावीक पणार, शिस्त आनी अधिकाराची 
पदसोपणां, नेमाप्रमाण काम करपाची पद्दत हीं नोकरशाहीचीं कांय 
खाशेलपणां वेबरान सांगल्यांत. अधिकारी तंत्र पद्दतीन दर एका 
अघिकाऱ्याक ताचें थरावीक काम वांटून दिल्लें आसता. अधिकाऱ्याची 
नेमणूक जाता, निवडणूक (वेंचणूक) जायना. ही नेमणूक गुणवत्तेच्या 
आदारार जाता. मार्क्स वेबरान सांजिल्ल्या तत्त्वांप्रमाण सनदी 
नोकरनिवडीरवातीर वेगवेगळ्या देशांत लोकसेवा आयोगाची स्थापणूक 
करपांत आयल्या. 
संवसारांत सगळ्यांत पयलीं १८५५त सिव्हिल सर्व्हिस 
कमिशन ह्या नांवान ग्रेट ब्रिटनान लोकसेवा आयोगाची स्थापणूक 
केली. अमेरिकेच्या एकवटीत संस्थानांत 'स्पॉर्ईला - सिस्टिम 
` अस्तित्वांत आशिल्ली. नव्या राश्ट्रा्यक्षांचे निवडीवांगडा नव्यो नेमणुको 
करपांत येताल्यो. पूण उपरांत प्रशासनाक थीरताय आनी सातत्य 
हाडपारवातीर नोकरशाहीची गरज शासनाच्या लक्षांत आयली आनी 
अमेरिकेंत सिव्हिल सर्व्हिस कमिशनाची स्थापणूक करपांत आयली 
(१८८३). ताचेपयलीं १८६८ वर्सा सिव्हिल सर्व्हिस कमिशनची स्थापना 
कॅनडांत करपांत आयिल्ली. ह्या सगळ्या सेवा आयोगाची स्थापणूक 
करपा फाटल्यान मुरवेल मोरव कार्यक्षम आनी गुणवत्ता आसपी 
उमेदवारांची नोकरशाहींत भरती करून घेवप हीच आशिल्ली. 
'नोकरशाहींत वंशपरंपरागत पद्दतीन भरती जावची न्हय. तेच प्रमाण 
हे भरतेचेर राजकीय प्रभाव आसचो न्हय. सरकारी नोकरशाही ही 
तटस्थ, निःपक्षपाती, आसूंक जाय. तिणें नेमांप्रमाण उवंयचेच तरेचो 
पक्षपात करिनासतना सरकारी काम करूंक जाय, हे विचार सगळ्यांक 

रव्हिस नांवाची सेवा सुरू केली. हे सेवेंत प्रवेश घेवपाक इत्सुक 
'आशिल्लयांरवातीर “ब्रिटीश सिव्हिल सर्व्हिस कमिशन" परिक्षा घेताले. 
ही आय्‌.सी.एस.ची परिक्षा सुरवेक फकत युरोपी लोकांखातीर आशिल्ली. 
ण उपरांत ती भारतीय नागरिकांरवातीर उक्ती करपांत आयली. 
[त लोकसेवा आयोग स्थापन करपासंबंदींचो विचार पयलीं 
सरकाराच्या १९१९ च्या सुदारणा कायद्यांत करपांत आयिल्लो. 
[त आय्‌.सी.एस्‌.ची. परिक्षा पास जाले उपरांत प्रशिक्षणारवातीर 
ुरवेक इंग्लंडाक वचचें पडटा, १९२६ वर्सा भारतांत “सेंट्रल सिव्हिल 
दि्हस कमिशनची स्थापना करपांत आयली. भारत सरकारच्या 
१९३५ च्या कायद्याप्रमाण १९३७ वर्सा केंद्रीय लोक सेवा अयोगाची 
थापना करपांत आयली. ह्या आयोगाक आय्‌.सी.एस्‌. आनी 
य्‌.पी.एस्‌. दर्जाच्या अधिकाऱ्यांची निवड करपाचो अधिकार मेळळो. 

ह्या कायद्याच्या अनुशंगान केंद्रीय लोकसेवा आयोगाचे धर्तेर विंगड 
विंगड प्रदेशानी प्रांतीय लोकसेवा आयोगाची स्थापणूक करपांत आयली. 
प्रशासकीय सेवांभायर जंगलखवातें, शिक्षण, अभियांत्रिकी, वैजकी, ह्या 
सेवांतल्या नोकरांची निवड करपाचें कामूय लोकसेवा आयोगाकडेन 
दिवपांत आयलें. फुडाराक भारताक स्वातंत्र्य मेळून नवें संविधान 
आयलें. तातुंतल्या तरतुर्दीप्रमाण १९५० वर्सा केंद्रीय लोकसेवा आयोगाची 
स्थापणूक करपांत आयली. 

भारतीय राजघटनेंत केंद्रीय लोकसेवा आयोग आनी राज्याचे 
लोकसेवा आयोग हेसंबंदींच्यो घटनात्मक तरतुदी करपांत आयल्यो. 
भारतीय संविधानाच्या भाग १४, अनुच्छेद ३१५ - ३२३त केंद्रीय 
लोकसेवा आयोग आनी राज्याचो लोकसेवा आयोग हांची रचणूक, 
सुवात, अधिकार, संघटना आनी कार्य हेबाबतींत तरतूदी करपांत 
आयल्यात. केंद्रीय लोकसेवा आयोगाच्या अध्यक्षाची आनी वांगडयाची 
नेमणूक राष्ट्रपती स वर्सारवातीर करता. लोकसेवा आयोगाच्या वट्ट 
वांगडयांमदल्या कमीतकमी अदर्या वांगडयांक केंद्र आनी राज्य 
सरकाराच्या सेवेचो कमीत कमी धा वर्सांचो अणभव आसूंक जाय. ह्या 
वांगड्यांची निवृत्तीची पिराय ६५ वर्सांची आसा. राज्याच्या लोकसेवा 
आयोगाची नियुक्ती राज्यपाल करता आनी तांची निवृत्तीची पिराय ६२ 
वर्सा आसता. गैर वर्तनाच्या कारणावयल्यान तांकां पदावयल्यान 
काडून उडोवपाची तजवीज घटनेंत आसा. राष्ट्रपती सर्वोच्च न्यायालयाची 
बुद्द घेवन केंद्रीय लोक सेवा आयोग आनी प्रांतीय लोक सेवा 
आयोगाच्या वांगड्यांक पदांतल्यान मेकळो करूंक शकता. तांकां 
पजारावांगडा भविश्य निर्वाह निधी आनी निवृत्तीवेतन मेळटा. निवृत्त 
जाले उपरांत केंद्रीय लोकसेवा आयोगाच्या वांगड्यांक राज्य लोकसेवा 
आयोगाचें अध्यक्षपद सोडून हेर रवंयचेंच सरकारी पद आपणावपाक 
मेळना. आयोगाच्या वांगड्यांची संरव्या कितली आसची, हाचो निर्णय 
राष्ट्रपती करता. राज्यांतले लोकसेवा आयोगाचे वांगडी संरव्येबाबतींतलो 
निर्णय राज्यपाल घेता. लोकसेवा आयोगाच्या वांगड्यांनी स्वतञ्रपणान 
रवंयच्याय तरेच्या दबावारवाला न येता काम करचें, अशी अपेक्षा 
आसता. म्हणून भारतांत तांकां कार्यकारी मंडळासावन आनी हेर 
राजकीय वेव्हारासावन वेगळे दवरपांत आयल्यात. ह्यो नेमणुको 
गुणवत्तेचेर जावच्यो अशी आस्त आसता. 

भारतीय संविधानाच्या अनुच्छेद ३२० त लोकसेवा आयोगांनी 
करपाच्या कार्याधिकारांची यादी दिल्या. केंद्र आनी राज्य सरकारांच्या 
सेवांमर्दी नेमणुको करपारवातीर परिक्षा घेवप आनी उमेदवारांची 
निवड करप, हें लोकसेवा आयोगाचें पयले म्हत्वाचें कार्य आसा. 
केंद्रीय लोकसेवा आयोगान गरज लागता तेन्ना राज्याच्या लोकसेवा 
आयोगाक तांणी तशी विनवणी केल्ली आसत, तर आदार करचो. 
शासकीय सेवा आनी सरकारी पदां हांचेमदल्या नोकर भरतीचे 
पद्दतीच्या संदर्भान केंद्रीय आनी राज्य लोकसेवा आयोगांनी शासनाक 

बद्द दिवची, तशेंच शासकीय सेवांतली पदोन्नती, बदल्यो हे बाबींतलीं 
ततवा थारावप आनी शासकीय सेवेंतली शिस्त आनी कागाळी हेबाबतींत 
नेम थारवप. एकाद्र्या खाशेल्या प्रस्नार जेन्ना राशट्रपती लोकसेवा 
आयोगाक सल्लो दिवपाची विनंती करतलो, तेवेळार तसो सल्लो राश्ट्रपतीक 
दिवचो. रा्ट्रपती संसदेंत कायदो करून लोक सेवा आयोगाचें कार्यक्षेत्र 
वाडोवंक शकतात. दर वर्सा आपणें केल्लया कार्याचो अहवाल लोकसेवा 
आयोयान राश्ट्रपतीक दिवचो हो नियाळ उपरांत संसदेमुरवार सादर 
करतात. लोकसेवा आयोगाची एकाद्री शिफारस जर केंद्र सरकारान 
अमान्य केल्ली आसत, तर ती मान्य न करपाफाटलीं कारणां 
संसदेमुरवार उक्तीं करचीं. राज्याच्या लोकसेवा आयोगान अशेच 
तरेचो आपल्या कार्याचो अहवाल राज्यपालाक भेटोवचो. घटनेंतल्या 
तरतूदींचो विचार केलो तर अशें दिसून येता, भारतांत लोकसेवा 
आयोगाचे अखत्यारीत व्हडा प्रमाणांत नोकर भरती संदर्भातले अधिकार 
केंद्रीभूत जाल्ले आसात. 

सद्या भारतांत केंद्रीय लोकसेवा आयोगाच्या वांगडयांची 
संख्या अध्यक्षासकट णव आसा. आयोगाचें दिल्लीक स्वतंत्र कार्यालय 
आसा. तातूंत २२६ अधिकारी आनी सुमार १,१०0 कामगार आसात. 
ह्या आयोयाचें प्रशासकीय काम पळोवपारवातीर एक सचिव आसून 
ताका आदार दिवपारवातीर एक जोडसचिव, एक परिक्षा नियंत्रक 
आनी १८ उपसचिव आसात. केंद्रीय लोकसेवा आयोगाचे वांगडी हे 
वेगवेगळ्या कार्यक्षेत्रांतल्यान आयिल्ले आसतात. एक वा दोन वांगडी 
प्रांतीय लोकसेवा आयोावयल्यान वेचिल्ले आसतात. सुरवेच्या काळांत 
भारतांत केंद्रीय लोकसेवा आयोगाचो अध्यक्ष चडकरून सनदी नोकर 
आसतालो, पूण उपरांत हेर मळांवयल्या मनशाकूय अध्यक्षपद दिताले. 

वेगवेगळ्या सेवांतल्या पदांरवातीर सर्तीत्मक परिक्षा घेवप, 
हें लोकसेवा आयोगाचें मुखेल कार्य आसा. ह्या सेवांमदल्यो सगळ्यांत 
म्हत्वाच्यो आनी प्रतिश्टेच्यो सेवा म्हळ्यार भारतीय प्रशासकीय सेवा 
(आय्‌.ए.एस्‌.), भारतीय पोलीस सेवा (आय्‌,पी.एस्‌.), भारतीय 
परराश्ट्रसेवा (आय्‌.एफ्‌. एस्‌.), भारतीय टपाल सेवा, भारतीय 
सीमाशुल्क आनी अबकारी सेवा, भारतीय प्राप्तीकर सेवा, भारतीय 
लेखा आनी लेखवापरीक्षणसेवा, भारतीय वनसेवा, भारतीय राजस्व 
सेवा आदी. अभियांत्रिकी, रेल्वेअभियांत्रिकी, सचिवालय, संचार, 
आरोग्य मंत्रालयाची वैजकी सेवा आदी सेवांचोय तातूंत आसपाव 
जाता. राट्रीय संरक्षण प्रबोधिनी वायुदळ अकादमी हाच्योय प्रवेश 
परिक्षा आनी अधिकारी पदाच्यो परिक्षाय केंद्रीय लोकसेवा आयोग 
घेता, 

भारतांत लोकसेवा आयोग मोकरभरतीचें काम दोन पद्दतींचो 
वापर करून करतात, भरतेचो पयलो प्रकार हो स्पर्धात्मक लेखी 
परिक्षेंतल्यान भरती करून घेवप. तर दुसरो प्रकार प्रत्यक्ष 
मुलारवर्तीतल्यान नोकरभरती करून घेवपाचो आसा. दुसरे पद्दतीन 


'वसाँचेर व्हेली. पूण १९८६ त तातूंत परत बदल करून ती परत २६ 


४९८ 


कोंकणी विश्वकोश : ४ भ्‌ 


भरपाचे सुवातीची जायरात दिसाळ्यांनी दितात. त्या पदारवातीर जे | 
उमेदवार लायक आसात, तांकां मुलारवती रवातीर आपयतात. 
मुलाखर्तींत जे उमेदवार योज्य दिसतात, तांच्या नांवाची शिफारस | 
लोकसेवा आयोग सरकाराक करता. सरकारी सेवांमदी आतां 
वेगवेगळ्यो खाशेल्यो सेवा निर्माण जाल्लयो आसात. तेसंबंदींचो | 
अभ्यासक्रम सुरू करून तातुंतल्यो पदव्यो विंगड विंगड विद्यापिठां 
विद्यार्थ्यांक दितात, तांची संख्या उणी आसता, म्हणून तांकां सर्ती | 
परिक्षेक बसपाची गरज नासता. ह्या सेवांमर्दी शिक्षण आनी प्राध्यापक, 
अभियंते, वैजकी, विज्ञानिक, तंत्रज्ञ आर्दीचो आस्पाव जाता. 

भारतीय प्रशासन सेवेचे परिक्षेक बसपी उमेदवाराची पिराय 
उण्यांतउणी २१ वर्सा आनी चडांतचड २६ वर्सा इतली आसची पडटा. 
अनुसूचित जाती आनी जमार्तीरवातीर संविधानांतलो भाग १६ अनुच्छेद 
३३५ प्रमाण कांय सुवाती राखीव दवरपांत येतात. शिक्षणिक, सामाजिक 
आनी सांस्कृतिक नदरेन फाटीं आशिल्लया जातीजमातींक प्रशासनांत 
फावोशें प्रतिनिधित्व मेळप गरजेचें आसा आनी तेखातीरूय रारवीव 
सुवातीचें धोरण भारत देशान आपणायलां. अनुसूचित जाती आनी 
जमातींच्या उमेदवारांक पिरायेंत थोडी सूट (मेकळीक) दिल्ली आसा. 
१९७९ त केंद्र सरकारान पिरायेची मर्यादा २६ वर्सावयल्यान २८ 


वसाँच केली. खंयच्याय उमेदवाराक फकत तीन खेपो हे परिक्षेक 
बसूंक मेळटा. हे परिक्षेक बसपी उमेदवाराला्णी रवंयच्याय मान्यता 
आशिल्लया विद्यापिठाची पदवी आसप गरजेचे आसता. 

सुरवेच्या काळांत केंद्रीय लोकसेवा आयोगाची परिक्षा ही. 
दोन थरांनी वांटिल्ली आसा. मुखेल लिखित परिक्षा आनी तोंडी 
परिक्षा. लेरवी परिक्षेरवातीर लाखांपरस चड विद्यार्थी बसूंक लागले. 
हे समस्येचो विचार करपारवातीर १९७५ त सरकारान डॉ. एस्‌. 
कोठारी हांचे येजमानकेरवाल समिती स्थापन केली. १९७६ वर्सा 
समितीन आपलो अहवाल दिलो. तिणें अशी सुचोवणी केली, सर्त 
परिक्षा तीन थरांचेर घेवपांत येवची, सगळ्या उमेदवारांस्वातीर प्राथमिक 
(मुळावी) चांचणी परिक्षा घेवची आनी तातूंत उत्तीर्ण जाल्या वेंचीक 
उमेदवारांची मुरवेल लेरवी परिक्षा घेवची. हे समितीन अशेंय मत 
उक्तायलें, हेर भारतीय भाशांतल्यान उत्तर पत्रिका बरोवपाक परवानः 
दिवची. ह्यो सुचोवण्यो केंद्र सरकारान मानून घेतल्यो आनी १९७८ 
सावन तीन थरांवयली सर्त परिक्षा घेवपाक सुरवात जाली. 

मुळावी चांचणी परिक्षा दर वर्सा जून म्हयन्यांत घेवपां 
येता. हे खातीर दोन प्रस्नपत्रिका आसतात आनी प्रस्जांचें स्वरू 
वस्तुनिश्ठ पद्दतीचें आसता. तातुंतली पयली प्रस्नपत्रिका साम 
ज्ञानाची देडशें गुणांची आसता, तर दुसरी प्रस्नपत्रिका इत्सूक विश 
तीनशें गुणांची आसता, हे मुळावे चांचणी परिक्षेत जे उमेदवार 
जातात, तांकां मुखेल लिरिवत (बरोवपाची) परिक्षेक बसपाची मेकळ 


; विश्वकोश : ४ लोकायत दर्शन 
[त येता. आसात आनी तांचेंच शरीर जावन तातूंत चैतन्य वा जाणीव हो गूण 
मुरवेल लेखी परिक्षेत उमेदवाराचे बुद्दीमतेचो आनी विशय उत्पन्न जाता, अर्थ आनी काम हींच मानवी उद्दिशटां; राजकीय सत्ता 


खरो कस कळून येता. हे परिक्षेंत दर एक तीनशें गुणांच्यो 
प्रस्नपत्रिका आसतात. तातुंतली एक प्रस्नपत्रिका - रवंयचीय 9 ) 
भास, २) इंग्लीश भास, ३) आनी ४) सामान्यज्ञान, ५) 
आनी ६) ऐच्छीक विशय, ७) आनी ८) दुसरो ऐच्छीक विशय. 


गरजेची, प्रत्यय हैंच मुरवेल साधन आसा अशें ह्या तत्त्वगिन्यानाचो 
थोडक्यांत आपरोस आसा. प्रत्यक्षपणान आनी अणभवान जें समजता, 
ताचेवयल्यान विधवेपाराविर्शी ते म्हण्टात की ईश्वर नांवाची विश्वाचो 
कोण एक निर्मातो आनी नियंता आसा अशें मानपाची गरज ना. बौध्द 


भारतीय भास विशयाचे पत्रिकेत मेळिल्लया गुणांचो वट्ट गुणांमदीं 

स्पाव करपांत येता. हे परिक्षेंत निबंदात्मक प्रस्न विचारपांत येतात 
नी उमेदवाराच्या विशयाच्या ज्ञानाची बारीकसाणेन तपासणी करतात. 
परिक्षेत जे विद्यार्थी उत्तीर्ण जातात, तांकां दिल्लींत जावपी तोंडी 
क्षक आपयतात. तोंडी परिक्षेक २५0 गूण आसतात. मुखेल 
नैरवी परिक्षेक मेळिल्ले गूण आनी तोंडी परिक्षेक मेळिले गूण हांकां 

$ठांय करून गुणवत्ता यादी तयार करपांत येता. हे गुणवता 
दीतले उत्तीर्ण जाल्ले उमेदवार तांणी दिल्ले पयले पसंतीप्रमाण आनी 
णी हातासलेल्या गुणांप्रमाण वेगवेगळ्या सरकारी सेवांत आस्पाव 
त. तेउपरांत त्या उमेदवारांक प्रशिक्षण दितात. पूण प्रशिक्षणाची 
पस की लोकसेवा आयोजाचेर नासता. 


- कों. वि. सं. मं. 
| : (पळेयात देशमुरव गोपाळ हरी). 


दर्शन : र्विह्लें एक भारतीय तत्त्वगिन्यान. मनीस 
नी विश्व हांचेसंबंदींचें दर्शन घडोवपी तो एक भोतिकवाद. हें दर्शन 
ली बृहस्पतीन आनी चार्वाक हांणी मांडलें अशें म्हण्टात. इ.स. 
ली सातव्या - सव्या शेंकड्यासावन, इ.स.च्या चवदाव्या - पंदराव्या 
ड्या मेरेनच्या संस्कृत, पाली आनी अर्धमागधी भाशांतल्या 
हित्यांतल्यान तें मेळटा. ताचेवयल्यान लोकायतिकांची जानमीमांसेची 
त्र अशी एक पद्दत आशिल्ली, तांचें स्वताचें एक प्रमाणशास्त्र 
िल्लें आनी ताका अणसरुबूच ते विश्ववेपाराविशीं आनी मानवी 
विशी हेर सगळ्या दार्शनिकांपरस वेगळें अशें सांगता अशें 
ता. हेर दार्शनिकांनी मानिल्लया प्रत्यक्ष, अनुमान, उपमान आनी 
द ह्या चार प्रमाणांतल्या लोकायत संप्रदायाक फकत प्रत्यक्ष हेंच 
ण पुरायतरेन मान्य आशिल्लें. हाचेभायर प्रत्यक्षनिश्ठ आनी 
भवजन्य अशे तरेचीं अनुमाना मानपाक लोकायतिकांची हरकत 
्ली. वेद, पुराणां, जैनांचें आगम वा बौध्दांचे त्रिपिटक ग्रंथ अशा 
याय ग्रंथाच्या प्रमाण्याक ते रवर विरोध करतात..तांच्या मतान 
। बा आप्तवाक्य हें ज्ञानसाधन न्हय. 

 लोकायतिकांच्या मतान आत्मो हो देहापरस वेगळो न्हय. 
र, भूत, पिशाच, स्वर्ण, नरक, पुनर्जल्म ह्यो सगळ्यो काल्पनिक 
मिथ्या आसात. पृथ्वी, जल, तेज आनी वायू हीं चार भूतद्रव्यांच 


आनी जैनूय निरीश्वरवादी आसले तरी ते सर्वव्यापी आनी त्रिकालाबाधित 
असो कर्मसिघ्दान्त आनी जल्म - मरण परंपरा मानतात. लोकायतिकांक 
ईश्वराभशेन कर्मसिध्दांन्त आनी जल्म - मरण परंपरा ह्योय गजाली 
मान्य नात. लोकायतिकांच्या तत्त्वगिन्यानांत ईश्वर ना, कर्मफल ना, 
आत्मो ना, मोक्ष ना आनी परलोक वा पुनर्जल्मय ना. तांच्या मतान 
हँ विश्व भूतात्मक आसा. उत्पत्ती, स्थिती, लय हे सगळे स्वभावात्मक 
आसात. विश्ववेव्हाराचें स्पश्टीकरण करपारवातीर ईश्वर आसा अशें 
मानपाचें कारण ना. 
सर्वदर्शन संग्रहात म्हणिल्ले प्रमाण चार्वाकाच्या मतान, 
भोवजनांच्या हितारवातीर तांच्या मताचो आलाशिरो घेवन लोकांक 
कर्मकांडात्मक धर्मातल्यान सोडोवप गरजेचे आसा. जगांत दुरव्सवां 
आसात, हैं लोकायतिकांकूय दिसता पूण जिणेकडेन फाट करची, जप 
तप करचो वा संन्सास घेवचो हें तांकां मान्य ना. सुरवी जीण 
जगपारवातीर वेपार, शेतवड, सरकारी नोकरी ह्या उपायांनी धनार्जन 
करचें, पूण आग्निहोत्र, भस्म लावप हीं बुध्दी आनी पराक्रम 
नाशिल्लयांच्या जीवनाची साधनां आसात अशें ते मानतात. 
विश्ववेपारासंबंदींचें आनी वैयक्तिक जिणेसंबंदीचें आपलें तत्त्वज्ञान 
प्रतिपादन करतना लोकायतिकांनी कांय म्हत्वाचे सामाजिक विचारूय 
सांगल्यात. ईश्वर आनी धर्म मानिनाशिल्ले चार्वाकपंथीय राजसत्ता 
मानपाक तयार आशिल्ले. कारण तांच्या मतान शासन ही समाजधारणे 
खातीर आवश्यक अशी गजाल आशिल्ली. लोकायतिक वर्णभेद आनी 
जातिभेद अशास्त्रीय आनी कृत्रिम आसात अशें ते मानताले. लोकायतिक 
बायलमुक्तीचे कट्टर पुरस्कर्ते. चार्वाक वा लोकयत हे सामाजिक 
न्यायाखातीर झगडपाक सिध्द आशिल्ले. 
जीवजताचें पुराय तरेन भौतिक अशें स्पश्टीकरण आनी 
प्रत्यक्षनिश्ठ तर्कशास्त्राचेर आदारिल्लें लोकयतशास्त्र अशें इ.स. पयलीं 
सव्या शेंकड्यांतच सांगलां. तें सांगपी अजित केशकंबली नांवाचो 
तत्त्वज्ञ आनी ताचे विचार हांची दरवल बौध्द ग्रंथांतल्यान घेतल्या. 
बुध्दकाळांत स्थापित जाल्लया ह्या दर्शनाचें पयलें नांव 'लोकायत' 
अशेंच दिसता. कौटिलीय अर्थशास्त्रात लोकायतदर्शन ही आन्वीक्षिकी 
आसा, अशें म्हळां. इ.स. पयलींच्या आठव्या - सातव्या शेंकड्यासावन 
बार्हस्पत्य आनी लोकायत हे शब्द सारक्या अर्थान वापरल्यात. ह्याच 
काळांत चार्वाक शब्दूय वापरला. पुर्विल्लया साहित्यांत लोकायतिक वा 
चार्वाक पंथीय म्हणून रवूबशा व्यक्तिनामांचे निर्देश येतात. 


लोकेश्वर 


ह्या दर्शनाचें मूळ लोकायत हें नांव चडशें ना जावन 
चार्वाकदर्शन म्हणुनूच नामनेक पावलें. हाचेवयल्यान चार्वाकान ह्या 
दर्शनाची बरी वेवस्थित अशी फेरमांडणी करून, ताचो प्रचार केल्लो 
आसूंक जाय हें स्पश्ट जाता. एका कोरांतिल्लया लेखांत आयिल्लया 
लोकायतनगर ह्या स्थळाच्या नांवाचोय विचार करप गरजेचें. हांगा 
लोकायतिकांची एकाद्री संघटना वा शिक्षणसंस्था आसुंये. कांय 
शिलालेखांतूय लोकायतिकांचे उल्ले आसात. 

प्राचीन भारतांत, वेगवेगळ्या काळांत जीं तत्त्वणिन्यानां 
मुखार आयलीं तातूंत चार्वाकदर्शनाक एक रवाशेलें अशें स्थान प्राप्त 
जालां. केवळ तत्त्वज्ञानारवातीर तत्त्वज्ञान अशें न घडटा ताच्याफाटल्यान 
बुध्दिवादारवातीर निर्माण केल्लया बंडाची फाटभूंय आसा. तर्कविसंगत 
आनी बुद्दिप्रामाण्य ना मानपी कल्पनांबरोबर व्हांवनासतना जिविताचो 
आस्वाद घेवपाचो उलो ह्या तच्वज्ञानांत आशिल्लो. धार्मिक, सांस्कृतिक 
अशी व्हड परंपरा आशिल्ल्या भारतांतले समाजवेवस्थेत चार्वाकदर्शनाचो 
म्हणपा इतको प्रभाव पडलोना आसलो तरी ताणें ते दिकेन विचार 


करपाची प्रेरणा निश्चितपणान दिली म्हणूं येता. 
- कों. वि. सं. मं. 


लोकेश्वर : एक बोधिसत्व. जायते कडेन हाच्यो मूर्ती मेळळ्यात. 
बिहारांतल्या कहलगांव हांगा पद़ासन घालून ध्यानस्थ बशिल्ली 
लोकेश्वराची मूर्त मेळळ्या. तिच्या आंगार वेगवेगळे अलंकार आसून, 
भॉवतणची प्रभावळय 
अलंकृत आसा. तिचें 
मुखामळ कोमल आनी 
सोबीत आसा. नालंदा हांगा 
स हात आशिल्ली लोकेश्वराची 
पाशाणी मूर्ती मेळळ्या. 
बँकॉक हांगाच्या राशट्रीय 
संग्रहालयांत लोकेश्वराच्यो 
तीन मूर्ती दवरल्यात. 
तातुंतली एक करडया रंगाची 
पाशाणाची आसून ती 
बोधगया हांगाची आसा. 
दुसरी मूर्त काळी ब्राँझची 
आसून उबी आसा. हे मूर्तीच्या दाव्या हातांत कमळ, गळ्यांत 
रत्नहार, हातांत बाजुबंद आनी मस्तकाचेर मुकूट आसा. ह्या 
संग्रहालयांतली तिसरी मूर्त धड आनी शिर अशा स्वरुपांत आसा. 
तिच्या गळ्यांत अलंकार, भुजांचेर बाजुबंद आनी मस्तकाचेर केशकलाप 
आसा. जावा हांगा बोरोबुदूरलागसारच्या चंडी वनोनच्या देवळांत 
लोकेश्वराची एक सोबीत मूर्त आसा, 


लोकेश्वराची पाशाणमूर्ती - जावा 

लोकेश्वर नांवाचे मूर्तीचो दुसरो एक प्रकार आसा बौध्द 
देवता पझ़पाणी अवलोकितेश्वर आनी हिंदू देवता शिव, विष्णु आनी 
सूर्य हांच्या संयोगान शिल्पकारांनी शिवलोकेश्वर, लोकेश्वर विष्णु 
आनी सूर्य लोकेश्वर अशो संयुक्‍त देवता निर्माण केल्यो. हे तरे 
मूर्ती उदेंत भारतांत, चडकरून बंगालांत मेळटात. कलकत्त्याच् 
आशुतोष संग्रहालयांत शिवलोकेश्वराची पितुळची प्रतिमा आसा. 
मूर्त दविभूज आसून तिच्या उजव्या हातांत कपाल आनी दाव्या हातांत 
त्रिशूळ आसा. तिच्या मुकुटाचेर ध्यानी बुध्द अमिताभ हाची ल्हानशी 
प्रतिमा आसा. ह्याच संग्रहालयांत एका भर्न शिल्परबंडार 
सूर्यलोकेश्वराची प्रतिमा आसा. तिचो फकत वयलो अर्दो भाग दिश्ट 
पडटा. मूर्तीच्या दोन हातांत दोन कमळां आसून जटामुकुटाचेर ध्या 
बुध्द अमिताभ हाची ल्हान प्रतिमा आसा. बंगालांतल्या सुरोह 
हांगा विष्णु लोकेश्वराची मूर्त मेळळ्या. ही मूर्त चतुर्भुज 
तिच्या दोन हातांत पुराय फुलिल्लीं कमळां आनी बाकिच्या दोन हातां 
गदा आनी चक्र आसा. तिच्या माथ्यार सात नागफण्यांचें छत्र अ 
मदले फणयेर ध्यानी बुध्द अमिताभ हाची ल्हान प्रतिमा आसा. ति 
दोनय वटेन पझ़ आनी शंरव आसात. ही मूर्त इ.स.च्या १२ 
शतमानांतली आसूंक जाय. ह्या प्रकारच्यो आनीकय कां 
विष्णुलोकेश्वराच्यो मूर्ती मेळळ्यात. तातुंतल्यो कांय षडभूज जाल या 
कांय द्वादशभूज आसात. 


- कॉ. वि.सं. 


लोरवण : सगळ्यांत म्हत्वाचें अशें धातुरूप मूळद्रव्य. त 
रसायनीक चिन्न 6; ताचो अणुक्रमांक (अणुकेंद्रांतल्या प्रोटोर 
संरव्या) २६; अणुभार ५५.८४७; वितळबिंदू १,५४0” से. ह्या धातुप 
जायते मिश्रधातू तयार जातात देखून ताचो सगळ्यांत चड द | 
जाता. 

इतिहास : इतिहासपूर्व काळांत लोरवणाचो सोद लाः 
इ.स. आदीं ४000 वसाँ आदीं अशर्नीतलें (धर्तरीभायल्यान अ 
फातरांतल्यान) निकेलयुक्त लोरवण मनशान पयली वाप 
उपरांतच्या काळांत धातुकाचे भट्टेंत क्षपण करून लोरवण मेळ 
लागले. सुरवातीक तें थोडया प्रमाणांत मेळटालें. देखून ताचो मोल 
वस्तीं रवातीरच वापर करताले. ईजिप्तांतले फेअरो राजे है 
भांगरा परसूय मोलादीक मानताले. पूण लोहयुगाचे सुरः 
इ.स. आदीं सुमार १२00 प्रगलनाच्या (धातू गाळपाच्या) | 
सुदारणा जाल्लयान लोरवण चड प्रमाणांत तयार जावपाची शक 
निर्माण जाली आनी तें सवाय लेगीत पडूंक लागलें. ताक 
इ.स. आदीं ८00 उपरांत ताचो शस्त्रां, हत्यारां आनी अवजारा 
खातीर उपेग करूंक लागले. 

युरोपा आदींच भारत, चीन आनी ईजिप्त हांगा अ 


. - म] 

लागसल्लो मेहरोली हांगाचो लोरवणारवांबो हो इ.स. सुमार ४00 
हलो आसा. तो सुमार ७.५ मीटर उंच आनी वजनान ६ टनांपरस चड 
आसा, हो खांबो अजून कळमेवंक ना. चडकरून हाच्या पृश्ठभागाचेर 
यार जाल्या चुंबकीय ऑक्साइडच्या (९९,0,) संरक्षक पातळ 
राक लागून कळमेवपापसून वा झरपापासून ताची रारवण जाल्या 
आसुंये. हाच्यापरस व्हड आनी दोन खंडांचो इ.स. सुमार १२00 
लो एक लोखवणारवांबो माळव्यांतल्या धार (मध्य प्रदेश) हांगा 
]ळ्ळा. सद्याच्या काळांत लोरवणा जाज्यार अल्युमिनियम, काँक्रीट, 
लास्टीक आदी द्रवयां कांय प्रमाणांत वापरतात आसले तरी लोखवणाचें 
हत्व उणें जावंक ना. 

र ऑक्सिजन, गंधक, फॉस्फरस आदी मूळद्रव्यांकडे लोखणाचो 
[हजपणान संयोग जाता. ताकालाणून मुक्‍त धातूच्या रुपांत तें 
चचीतच मेळटा. अशनी तशेंच ीनलंडांतल्या मर्यादीत क्षेत्रांत मेळपी 
साल्टी फातर आनी अमेरिकेच्या मिसुरी राज्यांतल्या कार्बनयुक्त 
ळांत तें निकेलावांगडा मिश्र धातूच्या रुपांत मेळटा. हाचेभायर ५ 
७% निकेलयुक्त केमॅसाइट, तशेंच ६२ ते ७५% लोरवण आनी २४ 

| ३७% निकेल आसपी टीनाइट ह्या अशनींतल्या रवनिजांत आनी 

मनीवयल्या निक्षेपांतल्या लोहनिकेल हांच्या मिश्रधातूंत लोखण 

ळटा . अशेतरेन भूकंवचांत, चड करून अग्निज फातरांत, लोरवणाचें 
जनी प्रमाण ५% आसून भूकंवचांतलीं हेर मूळद्रव्यां विचारांत घेतल्यार 
, सिलिकॉन आनी अल्युमिनियम हांच्या उपरांत ताचो 
| EE लागता. जमरनींतलें उदक आनी दयाचिं उदक हातुंतय 


आ मेळटा. १ घ. किमी. उदकांत सुमार १२ टन लोखण 


हेर जायत्या रवनिजांवरी लोरवणाचीं रवनिजांय जीवांत आनी 
[शाच्या रगतांतल्या हिमोरलोबिनांत मेळटात. मनशाच्या शरिरांत 
मार ४.५ र. ललोरवण आसून तातुंतले ६५% लोरवण हिमोर्‍्लोबिनांत 
सता. हाच्या आदारान रेणुरुपांतलें ऑक्सिजन फुप्फुसांत आनी 
य शरिरांत पावता. १% लोह वेगवेगळ्या एंझायमांत आसता 
नी ह्या एंझायमांवरवीं पेशींभितर ऑक्सिडीभवनाचें नियमन जाता. 
लें चडशें लोखण शरिरांत साचता आनी गरजेप्रमाण ताचें 
गीरलोबिनांत परिवर्तन जाता. मांस, तांतयांतलो हळदुवो बलक, 
नर, फळं, जंव, पाचव्यो भाज्यो हांचेवरवीं सर्वसामान्य प्रौढ व्यक्तीक 
भाभरांत लागपी १0 ते २0 मिग्रॅ. तलें चडशें लोण मेळटा. 
लोखणाच्या हेर मूळद्रव्यां वांगडचीं शेकड्यांनी रवनिजां 
बचांत मेळटात, हातुंतल्या थोड्याच रवनिज सांठ्यापसून लोरवण 
- लोरवणाच्या अशा रवनिज साठ्यांक धातूक साठे म्हण्टात. 
तल्यान ३0%- ७0% मेरेन लोरवणाचें प्रमाण मेळूंक शकता. हीं 
कां चडकरून ऑक्सायडां, कार्बोनेटां, सिलिकेटां, आनी सल्फायडां 

हांच्या रुपांत आसतात. हातूंत हेमॅटायट, (F€,0,); मॅग्नेटायट 
("€,0,) आनी लिमोनायट हीं लोखवणाचीं मुखवेल धातुकां आसून 
टॅकोनायट आनी सिडेरायट (९९९0,) हीं हेर धातुकां आसात. 
हांचेभायर पायरायट (र९5,) आनी क्रोमायट (Fe(CrO,)) हीं तार्ची 
धातुकां चडकरून गंधक आनी क्रोमियम मेळोवपारवातीर वापरतात. 
हातुंतल्या कांय म्हत्वाच्या धातुकांची म्हायती अशी - 
हेमॅटायट : हातूंत सादारणपणान ६९ - ९४% लोखण 
आसता आनी उरिल्लें ऑक्सिजन आसता. हाचो रंग तिरव्यावरी करडो 
ते मंद वा भडक तांबडो आसता. शुध्द प्रकारच्या तांबडया रंगावयल्यान 
रगतावरी तांबडे ह्या अर्थाच्या ग्रीक शब्दावयल्यान ताका हेमॅटायट हैं 
नांव पडलां. हें सादारणपणान मातकट ते घट्ट रुपांत खुबशा फातरांनी 
दिसून येता. केन्ना केन्नाय अभ्रकावरी ल्हान कापा आकाराचे करडे 
ते निळसर स्फटीक मेळटात. ह्या स्फटिकांक 'लोहकाच' म्हण्टात. 
हेमॅटायटच्या चुंबकीय प्रकाराक मार्टाइट म्हण्टात. 
मॅग्नेटायट : (फेरस ऑक्सायड). ह्या शुध्द प्रकारांत ७२.४% 
लोखण आनी उरिल्लें ऑक्सिजन आसता. हें रवर चुंबकीय आशिल्लयान 
तें वेगळें करपारवातीर चुंबकीय पद्दत वापरतात, हाच्या कांय प्रकारांत 
टिटॅनियम मेळटात. ताका टिटॅनिफेरस मॅंग्नेटायट म्हण्टात. 
लिमोनायट : (पुडिकोराचें हेमॅटायट). हातूंत गोएथायट 
(Feo (07) आनी लेपिडोक्रोसायट (£8,0,(01-),) हांचें वेगवेगळ्या 
प्रमाणांत मिश्रण जाहलें आसता. शुध्द 580 (0). "९,0, त ६० - 
६५% लोरवण, सुमार २७% ऑक्सिजन आनी उरिल्लें उदक आसता. 
हाचो रंग हळदुवो आनी पुडिकोराचो वा काळो आसता. हें मेकळें 
मातकट वा सच्छिद्र रुपांत मेळटा. रंगीत मातयेच्या रुपांत हें 
संवसारांत सणळेकडेन मेळटा. 
गोएथायट : हें रववळाच्या वा सुयेवरी स्फटिकांच्या रुपांत 
मेळटा. हाचो रंग हळदुवो, तांबडो वा तपकिरी आसता. हातूंत सुमार 
६२.९% लोखण आनी सुमार १०% उदक आसता. 
लेपिडोक्रोसायट : हाका लिमोनायट म्हण्टात. हैं 
हेमॅटायटावरीं दिसता आनी ताचे गुणधर्मय हेमॅटायटावरी आसता. 
इल्मेनायट : (२8110,) हातूंत ३६.८% लोरवण; ३१.६% 
टिटॅनियम आनी उरिल्लो ऑक्सिजन आसता. 
सिडेरायट : हातूंत ४८.२% लोरवण आनी उरिल्लें कार्बन 
डाय - ऑक्साइड आसता. तेभायर मँगनीज, मॅग्नेशियम, कॅल्शियम 
आनी कोबाल्ट हीं मूळद्रव्यां आसतात. हें स्फटिकी ते मातयेच्या 
रुपांत मेळटा. 
पायरायट : हातूंत ४६.६% लोरवण आनी उरिल्लें गंधक 
आसता. हाचो रंग भांगरावरी हळदुवसार आशिल्ल्यान ताका फल्स 
गोल्ड म्हण्टात. पूण तें भांगरापरस घट आसता. लोरवणाचेर घांसल्यार 
किट पडटा देरून,उजो दिवपी ह्या अर्थाच्या ग्रीक शब्दावयल्यान ताका 


लोखण 


पायरायट हें नांव पडलां. शि 
पायरोटायट : (7७8 ते ९९5+3) हें चुंबकीय आशिल्लयान 


ताका चुंबकीय पायरायट म्हण्टात. हातूंत ५९.४% लोरवण आनी 
उरिल्लो गंधक आसता. हाचो रंग कांश्यावरी ते तांब्यावररी तांबडो 
आसता. हें स्फटिकी, कणमय वा संपुंजित रुपांत मेळटा. हें निकेल 
सल्फायडांवांगडा मेळिल्लयान निकेलाचों सोद घेवपारातीर हाचो उपेग 
जाता. न 
मार्‌कॅसायट : (९९5,) हाका धवें लोह पायरायट अशेंय 
म्हण्टात. हातूंत ४६.६% लोखण आनी उरिल्लो गंधक आसता. हें 
लोरवणाचें प्राथमिक स्वरूपाचें धातूक न्ही. 
टॅकोनायट : हातूंत लोहयुक्त फ्लिंटासारको गाळाचो फातर 
आसून हेमॅटायट आनी मॅग्नेटायट हांच्या अतिसुद्ष्म कणांचें वेगवेगळ्या 
प्रमाणांतलें मिश्रण आसून तातूंत २५% - ३५% लोखण आसता. 
हांचेभायर चामोसाइट, क्लोरोपाल, स्टिल्पनोमिलेन, 
जीनालायट, मिनेसोटाईट आनी गुनेनायट ह्या लोरवणाच्या सिलिकेटी 
खनिजांचो गौण धातूक म्हूण उपेग जावंक शकता. 
धातुकांची उत्पत्ती आनी प्रकार * भूविज्ञानीक काळ आनी 
भुगोलीक वांटणी लक्षांत घेतल्यार लोखणाचीं धातुकां सगळेकडे 
पातळिल्लीं दिसतात. कांय धातुकां संवसारांतल्या सगळ्यांत पोरन्या 
सुमार २.५ अब्ज वर्सा आदल्या फातरांत मेळळ्यांत. ह्या धातुकांचे 
सांठे भूपूश्ठालागी कांय मीटर खोलायेपसून ते शेंकड्यांनी मीटर 
खोलायेमेरेन मेळटात. 
हीं धातुकां वेगवेगळे रितीन निर्माण जाल्लीं आसून 
उत्पत्तीप्रमाण तांचे प्रकार अशे आसात - (१) अग्निज धातुकां : 
धर्तरी थंड जावच्या आदल्या काळांत शिलारसाचें स्फटिकीभवन 
जावन हीं धातुकां जालीं. हातूंत चडकरून मॅग्नेटायट आनी हेमॅटायट 
हीं खनिजां वेगवेगळ्या प्रमाणांत आसतात. (२) अवसादी धातुकांः 
सवकसायेन जावपी झीज, विघटन वाहतूक आनी निक्षालन ह्या 
क्रियांनी अग्नित फातरांतलें स्वनिजांचें एकत्रिकरण जावन हीं धातुकां 
जातात. (३) संस्पर्शी धातुकां : हीं धातुकां अग्नि आनी गाळाच्या 
फातराच्या सीमावर्ती भागांत मेळटात. हातूंत चडशीं मॅग्नेटायट, 
हेमॅटायट आनी ताचेवांगडा पायरायट आनी कार्बोनेटी धातुका आसतात. 
(४) जलतापीय धातुकां : हीं गरम विद्रावांचे क्रियेन तयार जाल्ली 
आसतात. (५) परिवर्तित धातुकां : जीवरासायनिक आनी 
-संहतीकरणाच्या प्रक्रियांनी धातुक परिवर्तनाच्यो मालिका सुरू जावन 
तेवरवीं हीं धातुकां तयार जातात. (६) बहुरुपां : लोरवणार्ची तीन 
बहुरुपां आसतात, आल्फा लोरवण ७५८° से. मेरेन आसता. तें 
शरीरकेंद्रित घनीय संरचनेचे आसून ७६८१ से. तापमानाक लोहचुंबकीय 
जाता. ९०६° से. तापमानाक हाचें गॅमा लोरवणांत रूपांतर जाता. 
गॅमा लोखण फलाककेंद्रित घनीय संरचनेचें आनी समचुंबकीय 

आसता. ताचो ९९,० (आयर्न कार्बायड) वांगडा घनविद्राव जाता 
देखून पोलाद निर्मितीचे नदरेन तें म्हत्वाचे आसा. १,४०३ से. परस 
चड तापमानाक डेल्टा लोरवण निर्माण जाता. 
गुणधर्म ¦ लोखण हें अशुध्द आसता. लोखणाचो रंग 
रुपेरी धवो आसून तें आकार दिवपाक येवपासारकें आनी चिवट 
आसता. सामक्या उण्या तापमानाक लोखण ठिसूळ आसता. तापोवन : 
तांबडें जातकच तें मोव जाता. तें धवें दिससर तापयल्यार ताचें 
वितळजोडकाम करपाक मेळटा. तिरव्यापरस हाचें ताणबल कमी 
आसून शुध्द लोरवणाचें ताणबल ताच्याय परस उणें आसता. ताका 
लागून तें बांदकामाक वापरूंक मेळना. लोरवण थंड स्थितींत धाडावन 
ताचें बळ आनी कठिणताय वाडोवंक येता. अशें लोरवण सु. ६00° से. 
मेरेन तापोवन सादारण तापमानामेरेन थंड केल्यार ताका मूळच | 
गुणधर्म प्राप्त जातात. : 
लोखणाचो सगळ्यांत म्हत्वाचो गूण म्हळ्यार तें चुंबकाकडे 
आकर्शित जाता. हायड्रोक्लोरिक आनी सल्फ्युरिक अम्लांत लोख 
विरगळून हायड्रोजन वायू निर्माण जाता. नायट्रिक अमलांत ललोरव 
विरगळटना तापमान आनी अम्लाची संहती प्रमाण नायट्रस, नायट्रिक 
वा नायट्रोजन डायऑक्सायड वायू भायर पडटा. क्षारीय विद्रावांचौ 
लोरवणाचेर परिणाम जायना. उच्च तापमानाक लोरवणाची अमोनियाक 
विक्रिया जावन हायड्रोजन आनी आयर्न नायट्रायड (९९,४,) निर्मा 
जाता. दमट आनी खारे हवेंत लोरवणाचें ऑक्सिडीभवन बेगी 
जाता. जाल्यार अम्लांनी ताचें संक्षारण जाता. लोरवण कळमेवप 
एक रासायनिक आविश्‍कार आसून तो सगळेकडे दिश्टी पडटा. ह 
दोन टप्पे आसात - (१) दमट हवेंत लोखवणाचो उदकाकडे संय 
जावन तें विद्राव्य स्थितींत वता. उदकांतल्या हायड्रोजन अणु 
जार्‍्यार लोखणाचे आयन येतात आनी हायड्रोजन लोस्वणाच्या द 
पातळटा. (२) दुसऱया टप्प्यात हायड्रोजनाची ह्या ऑक्सिजनाक 
संयोग जावन उदक जाता आनी ह्या उदकाच्या विद्रावांतलो लोरवण 
विक्रिया जावन फेरिक हायड्रोक्सायड तयार जाता. ई 
हायड्रोक्सायडाचें हवेवांगडा विक्रिया जावन तें ल्हव ल्हव कळमेवप 
लागता. 


पोवन 


उच्च तापमानाक लोरवणाचें जावपी ऑक्सिडीभवन ज 
हेय एक प्रकारचें कळमेवप. हातूंत हवेतल्या ऑक्सिजनाकडे लोरव! 
संयोग जावन मॅंग्नेटायट (९९,0,) जाता आनी ४00" ते ५00' 
दरम्यान हेमॅटायट (९९,0,) जाता. 

उपेग : तिरवें, बीड आनी घडीव लोरवण तयार करपारद 
वापरतात. बांदकाम आनी अभियांत्रिकी उद्योग हांच्यांत वापर 
येवपी लोखण हीं सगळ्या कामांत उपजी अशें द्रव्य आसा. लोः 
आनी ताच्या संयोगांचो वेणवेगळेकडे उपेग करतात, सगळ्यांत 
९९.९९% लोरवण विज्ञानीक संशोधनांत वापरतात. पिंड 

लोखण हें वेपारी नदरेन म्हत्वाचें आसा. घडीव लोरवण हें वेपारी 
नदरेन शुध्द लोरवण (0.0८%) मानतात. हातूंत खूब थोडया प्रमाणांत 
आयर्न सिलिकेट भरिल्लें आसता. देखून ताका कळम येना. ओतीव 
लोखणांत शुध्द लोरवणाचे थोडेच गुणधर्म आसतात. गंधक, फॉस्फरस, 
` सिलिकोन, मँगनीज आदी अशुध्दी वांगडा जेन्ना लोरवणांतलें कार्बनाचें 
` प्रमाण 0.0५% लागीं येता तेन्ना ताका तिरवें म्हण्टात. तिरव्यांत 
` लोरवण आनी कार्बन आसताच तेभायर तातूंत मर्यादीत प्रमाणांत हेर 
| मूळद्रव्यांय आसतात. सैमीक आनी कृत्रिम तरेन केलीं आयर्न ऑक्सायडां 
` आनी हायड्रॉक्सायडां रंगद्रव्यां म्हणून व्हड प्रमाणांत वापरप जातात. 
` हैमॅटायट, लिमोनायट, मॅग्नेटायट, पायरायट आनी सिडेरायट हीं 
 खनिजां रंगीत मातयेच्या रुपांत सेमांत मेळटात. ्रिसंयुजी लोखणाचेर 
जटिल आयर्न सायनायड हेक्झेसायनो फेरेटाची प्रक्रिया करून 'प्रशियन 
ब्लू' हें गडद निळें रंगद्रव्य मेळटा. 
वरवदांचे निर्मितीत लोरवणाचीं जायतीं संयुगां उपेणी पडटात, 
देखीक - फेरस स्लुकामेट, फेरिक ब्रोमायड, फेरिक सायट्रेट, फेरिक 
हायपोर्फॉस्फायड, फेरिक मॅलेट, फेरिक फॉस्पेट, फॅरिक अमोनियम, 
ऑक्झॅलेट आनी टार्ट्रे आदी. 
संयुगां : लोरवणाचीं फेरस आनी फेरिक अशीं दोन तरेचीं 
| संयुगां तयार जातात. तेभायर उच्चतर तापमानाक हाची बोरॉन, 
कार्बन, सिलिकॉन, गंधक, फॉस्फरस हांचेवांगडा द्विआंजी संयुजां 
तशेंच सायनायडां, ऑक्झॅलेटे, फेरेटे, परफेरेटे ह्या सारकीं संयुयांय 
जातात. लोरवणाच्यो +२ आनी +3 ह्यो सगळ्यांत म्हत्वाच्यो 
ऑक्सिडीभवन अवस्था आसात. तेभायर +४ आनी +६ हीं 
ऑक्सिडीभवन अवस्थांतलीं संयुजांय आसात. 
लोखण अतिविक्रियाशील धातू आशिल्लयान ताचीं जायतीं 
'संयुयां तयार जातात. तीं वेगवेगळ्या रवनिजांत आनी जीवांत मेळटात. 
$रून रंजद्रव्यां, वरवदां, कीटकनाशकां, पॉलिश आदींत तांचो 
उपेग जाता. लोरवणाचीं कांय म्हत्वाची संयुगां अशी : फेरस ऑक्सायड 
(FO; आयर्न मोनॉक्सायड); फेरिक ऑक्सायड (९९,0,); फेरोफेरिक 
वा फेरेसोफेरिक ऑक्सायड (९,0, वा ९60 !७,0,); फेरस 
सायड (र९(0॥),); फेरिक हायड्रॉक्सायड (र€(0॥),); फेरस 
फेट (-९5०,(चडशें 71,0); फेरिक सल्फेट (F,(5०,),); 
स क्लोरायड (र९०।,); फेरिक क्लोरायड (76०); फेरिक 
CFe(NO,),.9H,0); फेरस सल्फायड (7865); पायरायट 
(F९$,); फेरस अंसिटेट (र९(ट,H,0,),.4H,0); फेरिक अंसिटेट 
(Fe(C;H,02),.0). बेसिक फेरिक असिटेट (Fe(OH) (C,H,0,),); 


फेरस अमोनियम सल्फेट (२8(50,) (\।4,), 50,.614,०); फेरिक 
मोनियम सल्फेट (९४+, (50,),.121,0); फेरिक पायरोफॉस्फेट 

लोरवण 


(Fe, (P,0,). XH,O). 
उद्येगीक नदरेन उपेगी आशिल्ल्या लोरवणाचे जायते मिश्रधातू 
आसात. तातुंतलो लोरवण हो मुखेल घटक आसा. तिरव्याचे वेगवेगळे 
प्रकार निर्माण करतना तातूंत घालपाच्या म्हत्वपुर्ण घटकांक लोहमिश्रकां 
म्हण्टात. ह्या मिश्रधातूंत लोखवणावांगडा सिलिकॉन, मँगनीज, क्रोमियम, 
व्हेनेडियम, मॉलिब्डेनम, निओबियम, सिलिनियम, टिटॅनियम, फॉस्फरस 
वा हेर कांय मूळद्रव्यांतलीं एक वा जायतीं मूळद्रव्यां व्हड प्रमाणांत 
भरशितात, अशा कांय म्हत्वाच्या मिश्रधातुंची म्हायती अशी आसा - 
लोरवण अल्युमिनियम : लोखणांत अल्युमिनियमाची 
भरसण केल्यार लोरवणाची विद्युत्‌ रोधकता वाडटा आनी अशी 
मिश्रधातू प्रत्यावर्ती चुंबकीय मंडलांत वापरूक मेळटा. लोरवण आनी 
अल्युमिनियम हांच्यो तीन मिश्रधातू वेपारी नदरेन म्हत्वाच्यो आसात. 
हातुंतल्या दोन मिश्रधातूंत अल्युमिनियम १२% आनी १६% आसता. 
जाल्यार तिसऱयांत १६% अल्युमिनियम आनी ३.५% मॉलिब्डेनम 
आसता. 
लोखण कार्बन : घडीव बिडाचें लोरवण तशेंच पोलादाचे 
वेगवेगळे प्रकार हे लोरवण आनी कार्बन हांचे मुरेल मिश्रधातू 
आसात. बरे गुणवत्तेचे घडीव लोरवण हें शुध्द लोखवण आसता आनी 
तातूंत कार्बनाचें प्रमाण 0.03५% परस चड आसता. हाचेभायर 
0.0७५ - 0.१५% सिलिकॉन, 0.90 - 0.२५५ परस उणें फॉस्फरस, 
0.0२% परस उणें गंधक आनी 0.0६ - 0.09% मँगनीज आसता. 
तिरवीं हीं लोखणार्ची कार्बनयुक्त मिश्रधातू वा मिश्रपोलादां आसतात. 
कार्बनयुक्त पोलादांत मँगनीज, गंधक, फॉस्फरस, सिलिकॉन आनी 
केन्ना केन्नाय हेर मूलद्रव्यां गौण प्रमाणांत आसतात. 
लोखण क्रोमियम : हातुंतले म्हत्वाचे मिश्रधातू म्हळ्यार 
घडीव कळमेना अशें तिरवें. हातूंत कमीत कमी १२% क्रोमियम 
आसता. 
लोखण - क्रोमियम निकेल : घडीव न कळमुपी आनी 
उश्णताविरोधी तिरवें हो हातुंतलो मुरवेल गट आसा. 
लोखण - क्रोमियम - अल्युमिनियम : हातूंत जायत्या 
मिश्रधातूंचे विद्युत्‌ रोध तापन घटक तयार करतात. हातूंत ७२% 
लोरवण, २३ % क्रोमियम आनी ७.५% अल्युमिनियम तशेंच ५५% 
लोखण, ३७.५% क्रोमियम आनी ७.५% अल्युमिनियम आसता. हे 
मिश्रधातू चडांत चड २३. ५0*से. मेरेन वापरूंक मेळटात. लोरवण 
७०%, क्रोमियम २३% आनी अल्युमिनियम ५% आशिल्ल्या मिशधातुची 
विद्युत्‌ रोधकता उच्च आसता. 
लोरवण - कोबाल्ट : ६.५% कोबाल्ट आसपी मिश्रधातू 
चुंबकीय नदरेन सौम्य आसता आनी ताची विद्युत्‌ रोधकता उणी 
आसता. कोबाल्ट ४९% आनी व्हेनेडियम २% तशेंच कोबाल्ट ३५% 
आनी क्रोमियम १% आसपी लोरवणाचे दोन मिश्रधातू वेपारी नदरेन 


लोखण आनी तिख्या उद्देग 


म्हत्वाचे आसात. ps 
लोखण - मँगनीज : हातूंत ऑस्टेरिटिक मँगनीज तिखें 


हो म्हत्वाचो मिश्रधातू. हाचें संशोधन हेडफील्ड गांवांत जाल्लयान ताका 
हेडफिल्ड मँगनीज तिरवें अशेंय म्हणटात. हातूंत १-२% कार्बन आनी 
१२-१३% मँगनीज आसता. 

लोखण - निकेल : ४0 ते ६०% निकेल आशिल्लयान 
मिश्रधातू चुंबकीय नदरेन म्हत्वाचे आसात. 

लोखण सिलिकॉन : वेपारी नदरेन हाचे दोन म्हत्वाचे वर्ण 
करतात - (१) सहजपणान चुंबकीकरण करपाक येवपी म्हळ्यार 
चुंबकीय सौम्य भिश्रधातूंक सिलिकॉन वा विद्युतीय तिरवें म्हण्टात. 
(२) उच्च सिलिकॉनयुक्त ओतीव लोरवण ह्या नांवान वळखुपांत 
येवपी मिश्रधातू संक्षारणरोधक आसतात. चुंबकीय मंडलांत वापरपांत 
येवपी चडशा तिरव्यांत 0.५% ते ५% सिलिकॉन आसता. हाचे चडशे 
पत्रे आसतात. 

लोखण - टंगस्टन : उच्चवेगी तिरवें नांवाच्या वेगवेगळ्या 
जटिल मिश्रधातूंत टंगस्टन आसता. 

कठीण पृश्ठभागाचे मिश्रधातू : दर्शनी भाग कठीण 
करपारवातीर धातूच्या वा मिश्रधातूच्या पृश्ठभागाचेर विशिश्ट संघटनांच्या 
मिश्रधातूंचो थर वितळजोडकामान जोडटात. ताकालागून मूळ 
पृश्ठभायांत नाशिल्ले कांय रवास गुणधर्म ताका प्राप्त जातात. लोरवणाच्या 
अशा मिश्रधातूंत सामान्यपणान ५०% परस चड लोरवण आनी क्रोमियम, 
मँगनीज, सिलिकॉन, मॉलिब्डेनम, व्हेनेडियम, टंगस्टन, निकेल, 
टिटॅनियम, निओबियम, बोरॉन आनी हेर मूळद्रव्यां वेगवेगळ्या 
प्रमाणांत भरशिल्लीं आसतात. 

- कों. वि. सं. मं. 


लोखण आनी तिर्या उद्देग : लोखण हें धातुरूप 
मूळद्रव्यांतलें सगळ्यांत उपेगी मूळद्रव्य आसा आनी भूयेंत रसायनीक 
संयुजाच्या रुपांत तें भरपूर प्रमाणांत मेळटा. मूळद्रव्य वा तिखें ह्या 
रुपांत लोखणाचीं हत्यारां, यंत्रसामुग्री, वाहनां अशो जायत्या तरेच्यो 
वस्तू आनी व्हड प्रमाणावयल्या बांदकामांतले चडांत चड सांरचनिक 
घटक म्हणून मानवी संस्कृतींत उपेग जाल्लो आसा. 

इतिहास : लोरवणाचो सोद ब्रॉझयुगाच्या निमाणच्या काळांत 
अकस्मात लागलो. जमनीर उड्या पडिल्लया तांबड्या लोह धातुकाचेर 
शेकोटी पेटयतकच ताच्या गोबरांत धातवीय लोरवण पयलीं मेळळें. 
लोरवणाचे उपेणी गुणधर्म समजतकच आनी तांबडे लोह धातूक हो 
ताचो उदणूम आशिल्लयाचें कळटकच लोरवणाच्या उत्पादनाक सुरवात 
जाली. 

प्रचलित वाऱ्याक लागून उणडया पडिल्लया धातुकाच्या 
कडांमुरवावयल्या रवड्डयांत उजो पेटोवन आनी मुरवार फातराच्यो 

कोंकणी विश्वकोश : ४. 


ओबडधोबड भट्ट्यो तयार करून तातुंतलो उजो भात्यान फुलोवन | 
आर्यन ऑक्सायडाच्या क्षपणान धातवीय लोखण मेळयलें. लोरवणारची | 
हत्यारां आनी शस्त्रां हांकांलागून अतिपुर्वि्लया देशांत नवें युग सुरू 
जालें. इजिप्तांत जायत्या पुर्विल्लया अवशेशांनी लोरवण मेळळां. इ.स. 
आदीं १३00 पसूनच्यो लोखणाच्यो जायत्यो प्रगलन भट्ट्यो इझञायलांत | | 
मेळळ्यात. 
लोह धातुकां तांब्याच्या आनी कथिलाच्या धातुकांपरस चड॒ | 
प्रमाणाचेर मेळटात. पूण ताचें प्रगलन करप कठीण आसता. धातुकापसून 
तांबें इ.स. आदीं ३५०0 च्या सुमाराक मेळयलें. प्रगलन केल्ले 
लोखण ते उपरांत सुमार १५00 वर्सांनी दक्षिण अॅनातोलियांतल्या | 
(आशिया मायनर) हिटाइट आनी कालबीझ लोकांनी तयार केल्ल्या 
वस्तूंत मेळटा. इ.स. आदीं सुमार १,000 मेरेन पॅलेस्टायन आनी 
इजिप्तांत लोखण आनी ब्राँझ हांचो व्हड प्रमाणांत उपेग जावंक 
लागिल्लयाचो पुरावो उपलब्ध आसा. नैक्रत्य आशियांतल्यान लोह 
प्रगलन पद्दतीचो हेरकडे प्रसार जालो. इ.स. आर्दी ५00 म्हळ्यार 
ही पद्दत चीन मेरेन पावली. चीनांत लोह धातुविज्ञानाचो विकास 
वेगवेगळ्या मार्गान जालो. बीडाचो (ओतिव लोरवण) सोद चीनांत 
हेर लोकांपरस पयलीं लागलो. ह्या शतमानांत चीनांत लोखण 
भरपूर प्रमाणांत मेळूंक लागलें. लोणारी कोळशा जार्‍्यार फातरी 
कोळसो वापरांत आयलो आनी अवजारां तशेंच शस्त्रां तयार 
करपारवातीर व्हड प्रमाणांत लोरवणाचो उपेग जावंक लागलो. पोलाद 
तयार करपाच्यो जायत्यो प्रक्रिया प्रचलित आशिल्लो. सातवें शतमान 
म्हळ्यार चिनी तिरव्यानिर्मिती पद्दत जपान मेरेन पावली. 

इ.स. आदीं ३५0 म्हळ्यार लोह प्रगलनाची तंत्रविद्या 
नैऋत्य आशियांतल्यान सहारावरवीं अस्तंत आफ्रिकेत आनी उपरांत 
दक्षिण आफ्रिकेत गेली. थंय लोखणाचें व्हड प्रमाणाचेर उत्पादन 
करपी जायतीं केंद्रा स्थापन जालीं. पूण चडशें लोरवण चाकू, भाल्यांची 
तोंकां, कुदळीवरी अवजारां हेरवातीर वापरप जाता. 

रोमी लोकांनी ग्रीक लोकांकडल्यान लोहकामाच्या तंत्राचो 
वारसो घेतलो आनी तातूंत बरीच सुदारणा करून ताचो उत्तर 
युरोपांत प्रसार केलो. मध्य युरोपांतल्या पुरातत्त्वीय उत्सव 
हत्यारां, शस्त्रां, चिलरवतां ह्यासारक्यो वस्तू मेळिल्लयो आस 
इ.स. २00 च्या सुमाराक उत्तर युरोपांत नवें सुविकसीत घडाई तंत् 
प्रचारांत आयलें. ह्या तंत्रान लोरवण आनी तिखें हांचो सोबीत आकृती 
बंधांत संयोग जातालो. 

इ.स. सुमार १000 पसून तयार करपांत येवपी दमास्क 
तलवारीक तिरव्या पाते आशिल्ले. हीं दमास्कस पाती भारतीय ओर्त 
तिरव्यापसून (वुट्स तिरवें) तयार करताले. 

तेराव्या शतमानासावन उत्तर युरोपांत जाल्लथा तांश्रि 
विकासाक लागून युरोपीय धातुविज्ञान संवसाराच्या हेर वाठार 


गापरांत आशिल्ल्या धातुविज्ञानापरस वेगळ्या मार्गान वचूंक लागलें. 
_____ “कॅम! ह्या साधनाचो सोद लागिल्लयान जलचक्केच्या 
क फुडें फाटी जावपी जती मेळून तेवरवीं भातो वयर सकयल 
आनी घडायेचे तुतये वयर उरवलप शक्य जालें. चवदावें 
तमान म्हळ्यार जर्मनी आनी ऑस्ट्रिया हांगाच्यो ऊंच घडाईशाळा 
[र दिसा ४00 किग्रॅ. लोरवण तयार करताल्यो. दक्षिण फ्रांस आनी 
त्तर स्पेन हांगा तेराव्या शतमानांत प्रचारांत आयिल्लया आनी उदका 
क्तीचेर चलपी कॅटॅलायन घडाईशाळेंत हाचेपरस चड प्रमाणांत 
नोरवण तयार जातालें. अशो घडाईशाळा एकुणिसाव्या शतमानांतय 
चलित आशिल्लयो. कॅटलायन भट्टी ही आर्विल्ले झोतभट्टेचें मुळावण 
हणूं येता. स्टयूकोफेन ह्या सगळ्यांत सुरवेच्या भट्टेचो सद्या स्टीरिया 
या नांवान वळखुपांत येवपी वाठारांत मध्ययुगांत उदय जालो. 
अस्तंत युरोपांत सोळाव्या शतमानाचे सुरवेक सगळेकडे 
यो उपेगांत आशिल्लयो. इ.स. १५००च्या सुमाराक इंग्लंडांत 
झोतभट्टी काडली. झोतभट्रेंत घनरुपा जाज्यार द्रवरूप लोरवण 
टा आशिल्लयान आयदनां, तोफो ह्या सारक्यो वस्तू ओतकामान 
करपारवातीर ताचो उपेग जावंक लागलो. 
प्रबोधन काळांत युरोपांत झुजाअवस्था आशिल्लयान लोरवण 
देणाचे वाडीक बरो नेट आयलो. तटबंदी आनी तोफरवानो हातुंतल्या 
ुदारणांक लागून लोरवणापसून तयार केल्ल्या शस्त्रांची मागणी 
ली. सतराव्या शतमानाच्या मदेगाक झोतभट्टेरवातीर लागपी कोळशा 
फातरी कोळसो इंधन म्हूण वापरप बरें शक्‍य जालें. पूण 
[डशा कोळशांत गंधकाचे प्रमाण चड आशिल्ल्यान तयार जावपी 
ण सामान्य प्रतीचें जातालें. हेन्री कोर्ट हाणें १७८४ त कच्च्या 
वणाचें वर्धनशील घडीव लोरवणांत रुपांतर करपाची ढवळणी 
सोदून काडली. हें लोरवण वितळावपारवातीर ताणें परावर्तन 
ट्रेचो उपेग केलो. १८७० मेरेनच्या काळांत रेल्वेपूल आनी जहाजां 
कां लागपी लोरवणाची निर्मिती हेच पद्दतीन करताले. 
मध्ययुगाउपरांतच्या काळांत तिरव्या उद्देगांत म्हत्वाचो विकास 
डून आयलो. चेकोस्लोव्हाकियांतल्या प्राण हांगा सादारण १५७४च्या 
दी लोरवणांतल्या कार्बन प्रमाणाचेर अदीक बारीक नियंत्रण दवरपाची 
ददत उपेणांत आयली. कार्बन युक्‍त घडीव लोरवणाच्यो कांबी 
णारी कोळशाची पूड भरिल्ले बंद पेटयेंत दवरताले आनी एक 
मभर तांबडे तापयल्ले स्थितींत दवरताले. तेन्ना कोळशांतलें 
र्बन लोरवणांत अंतप्रविश्‍्ट जावन लोखणाचें तिरव्यांत रुपांतर 
ताले. हे पद्दतींत लोरवणाच्या अंतर्भागांत तयार जावपी कार्बन 
नोक्सायडाक लागून तिरव्याचो मुरवावयलो भाग फोड आयिल्लेवरी 
सता. देखून अशा तिरव्याक पुळीदार (ब्लिस्टर) तिरवें म्हण्टात. 
॥ तिरव्याचे ल्हान कुडके करून वितळजोड कामान जोडल्यार कर्तन 
रवें हो चड एकजिनसी प्रकार तयार करूंक मेळटा. उच्च दर्जाची 

कटलरी तयार करपारवातीर ह्या पोलादाचो उपेग करताले. सतरावे 
शतमानाचे सुरवेक जर्मनींतलें न्यूरेंबर्ग हे कर्तन पोलाद तयार करपाचें 
म्हत्वाचें केंद्र जालें. अठराव्या शतमानांत इंग्लंडांतलें शेफील्ड हें 
तिरवें आनी कटलरी उद्देगांचें मुखेल केंद्र जालें. 

घडीव लोरवणापसून तिरवें तयार करतात देरवून तातूंत 
चिरवोल उरतालो. ह्या चिखलद्रव्याक लागून तिरव्याचें बळ उणें 
जातालें. बेंजामीन हंटसमेन हाणें तिरवें वितळावपाक येता इतली घट 
मूस तयार केली. तशें केल्लयान चिरवोल वयर उफेता आनी ओतीव 
तिरव्याचो निर्दोश पिंड ओतूंक मेळटा. एकुणिसाव्या शतमानाचे निमाणें 
मेरेन अशें तिरवें तीक्ष्ण हत्यारां आनी कटलरी उवातीर वापरप 
जातालें. 

अमेरिकेतले मुळचे लोक अशर्नीपसून मेळपी आनी 
ग्रीनलंडांत मेळपी शुध्द धातुरूपांतल्या लोखणाचो कांय प्रमाणांत 
वापर करताले. व्हर्जिनियांतल्या फॉलिंग क्रिक हांगा तशेंच १६४0 
वर्सा मॅसेचूसेटसांतल्या सॉगस हांगा लोरवण तयार करपाचे यत्न 
जाल्ले. १६४७ त झोतभट्टी, बिडाचें घडीव लोरवण कामांत रुपांतर 
करपाची रांदन आनी लोरवण कापपी यंत्र चालू केल्लें. पूण हातूंत तांकां 
व्हडलेंशें यश मेळळें ना. 

इ.स. १७२0 च्या सुमाराक निर्याती रवातीर आनी अंतर्गत 
उपेगारवातीर लोरवण तयार करपाच्या काररवान्याक परत चालना 
मेळळी. ह्या काळांत घडीव लोरवण तयार करपी लोरवण घडाई 
शाळांची संरव्या सगळ्यांत चड आशिल्ली. ह्या उद्देगावरर्वी अमेरिकन 
क्रांतीक (१७७५ - ८३) झुजा साहित्य पावयलें आनी उद्देगीकरणाच्या 
सुरवेच्या टप्प्यांतल्या लोरवणाची पुरवण केली. 

अमेरिकेतल्या वनापसून लोरवणनिर्मितीक भरपूर इंधन 
मेळळें. पूण हातूंत बरोच वेळ वतालो. पेनेसिल्च्हेनियांत रवारजां 
बांदपांत येतकच तेवरवीं शारी बाजारपेठेत धाडपाक येता अशी अँग्रॅसायट 
ही फातरी कोळशाची जात इंधन म्हूण वापरूंक लागले. १८३० 
म्हळ्यार पेनेसिल्च्हेनियांत ढवळणी प्रक्रिया आनी अँध्रेसायट हांचो 
वापर करपी एक भट्टी उपेजांत आशिल्ली. धा वर्सा उपरांत 
पेनेसिल्व्हेनियांत आनी न्यू जर्सीत अंध्रेसायट इंधन वापरपी झोतभट्ट्यो 
तयार करपांत आयल्यो. लोरवणाचे उपलब्धतेक लागून अमेरिकेच्या 
अर्तणत येरादारीचें रूप बदलून रेल्वेचें जाळ्ठें पातळळें. नव्या धातुकाचे 
आनी कोळशाचे साठे सांपडिल्लयान पेनेसिल्व्हेनिया वांगडाच ओहायओ, 
इंडियाना आनी इलिनॉय हांगा लोरवणाचीं प्रगलन संयंत्रां प्रस्थापीत 
जालीं. १८५0 म्हळ्यार पिग लोरणाचें उत्पादन वाडलें तशेंच प्रणलन 
भट्ट्यो कार्यान्वित जाल्यो. १८७४ म्हळ्यार भट्र्यांची संरव्या ६८0 
मेरेन वाडली. १९४१त चार अमेरिकन भट्ट्यो रवास उपेणारवातीर 
लागपी सामकें शुध्द आनी गंधकमुक्त लोरवण मेळोवपारवातीर 
लोणारी कोळशाचो वापर करताले. 

१८६ मेरेन तिरे हें खर्चिक उत्पादन आशिल्ले. ताकालारून 
तें उण्या प्रमाणांत तयार करताले. उपरांतच्या काळांत उद्योगधंद्यांतले 
तिरव्याचे सुवातींत खूब फरक पडलो. बेसेमर पद्दतींत वितळिल्ले 
पिग लोखण भट्रेंतल्यान भायर काडटकच तातुंतल्यान हवा फुकून 
ताचें तिरव्यांत रुपांतर करप जातालें. हवेच्या झोताक लागून पिग 
लोखणांतले कार्बन आनी सिलिकॉन जळून वतात आनी ताकालागून 
वितळिल्लया धातुचें तापमान वाडटा. हैं तिरवें पत्र्यांरवातीर आनी 
३ल्वेच्या रुळांसवातीर वापरतालें. १८९० च्या उपरांत बेसेमर पद्दती 
जाज्यार सीमेन्स हाच्यो उक्त्यो रांदनी आयल्यो. १८६७ मेरेन उक्ते 
रांदनींत पीग लोखणासावन आनी लोह धातुकापसून तिरवें मेळोवपाक 
ताका यश मेळळें. त्याच वर्सा एमीलआनी प्येअर मारतँ हांणी 
फ्रांसांत सीमेन्स भट्टी वापरून उक्ते रांदनींत घडीव लोरवण आनी 
लोखणी मोड (भंगार) हांचेपसून बऱ्या दजचिं तिरवें तयार केलें. 
उक्ते रांदनीचे पद्दतींत पिग लोरवण, धातुक आनी मोड वापरूपांत 
येतात आनी ती सीमेन्स मारतँ पद्दत ह्या नांवान वळरवूंक लागले. 
१८७७ त एस्‌.जी. टॉमस आनी पी. गिलखिस्ट हांणी १८७७ त 
चुनखडयेच्या चुणीचो अस्तरा रवातीर उपेग केल्यार तिरव्यांतलें 
फोस्फरस कांडूक येता असो सोद लायलो. ताकालागून बेसेमर 
आनी उक्ते रांदन हे दोनूय पद्दतींचो फायदो जालो आनी फॉस्फराचें 
उच्च प्रमाण आशिल्ल्या धातुकाचोय तिरव्यानिर्मितीरवातीर उपेग करपाक 
मेळूंक लागलो. 

उच्च गुणवत्तेचें मिश्र तिरवें तयार करपारवातीर विसाव्या 
शतकांत मूस प्रक्रिया म्हत्वाची आशिल्ली. उपरांतच्या काळांत मूस 
प्रक्रियेच्या जाज्यार विद्युत्‌ भट्टेचो व्हड प्रमाणार वापर जावंक लागलो. 

संवसारांतले लोहधातुकाचे साठे : संवसारांतल्या लोह 
धातुकाच्या साठ्यांत सुमार २५% साठे रशियेंत, १५% ब्राझीलांत, ९३ 
% भारतांत, सुमार १२% अमेरिकेच्या संयुक्त संस्थानांत आनी ७% 
कॅनडांत आसात. तेभायर ऑस्ट्रेलिया, चीन, फ्रांस, दक्षिण कोरिया, 
जर्मनी आनी आफ्रिकेंतले कांय देश हे नदरेन म्हत्वाचे आसात, 

संवसारांत दर वर्सा वेगवेगळ्या प्रकारचीं सुमार ५५ कोटी 
टन लोह धातुकां काडटात. १९८५ च्या सुमाराक हातूंत २५ % धातुकां 
रशियेंत, १४% अमेरिकेंत ९.६ % फ्रांसांत, ६.४% चीनांत आनी ६% 
कॅनडांत काडटाले. तेभायर स्वीडन, भारत, ब्राझील, व्हेनेझुएला, 
लायबीरिया, ब्रिटन, पेरू आनी ऑस्ट्रेलिया हे देशय लोह धातुकाच्या 
उत्पादनाचे नदरेन म्हत्वाचे आसात. लोह धातुकांची आयात करपी 
कांय देश अशे आसात - फ्रांस, अमेरिका, ब्रिटन, जर्मनी, जपान आनी 
इटली. 

भारतांतले लोहधातुकाचे साठे : भारतांतले लोह धातुकाचे 
साठे सुमार १९.१६६ अब्ज टन आसून ते चडकरून हेमॅटायट 
(१३.०६६ अब्ज टन) आनी मॅग्नेटायट (६ अब्ज टन) आनी कांय 

लिमोनायट रुपांतले आसात. हे साठे मुरवेलपणान द्वीपकल्पांत 
आसून धारवाडी आनी कडप्पा संघांतल्या स्फटिकी आनी सुभाज 
फातरांत मेळटात. हे साठे कँब्रियन उदेंत काळांतलें म्हळ्यार सुमार 
६0 कोटी वर्सापरस पोरने आसून सामान्यपणान ते दाट थराच्या आनी 
भिंगाकार राशींच्या रुपांत मेळटा. हातुंतले कांय साठे संवसारांतल 
सगळ्यांत व्हड आनी संपन्न साठे. देरवीक- सिंगभूम बस्तर, केऑझार, 
बोनई आनी मयूरभंज ह्या पट्ट्यांतले बडा जामडा विभायांतले साठे है 
अमेरिकेच्या संयुक्‍त संस्थानांतल्या लेक सुपीरियर साठ्यांपरस व्हड 
आसात. ह्या वाठारांतल्यो कांय दोंगुल्ल्यो ह्या धातुकाच्योच जाल्लयों 
आसात. भारतांतल्या कांय ठिकाणाच्या धातुकांत लोखणाचें प्रमाष 
६0 ते ६८% आसा. 

भारतांतल्या लोह धातुकाचे कांय साठे हेमॅटायट - कॉर्टझायट 
ह्या फातरापसून तयार जाल्ले आसात. हिमालयांत कांयकडे फातरी 
कोळशावांगडा लोह धातुकाचे ल्हान साठे मेळटात. दक्षिण ट्रॅपांतल्ट 
बेसाल्ट फातराचेर वातावरणक्रिया जावन तयार जाल्ली अस्तंत किनार 
वाठारांतली रेंव, मुरूम आनी जांभा फातर हांच्यांत लोरवण ह 
म्हत्वाचो घटक आसा. आयर्न ओअर माला हें बऱ्या दजचिं लो 
धातुक आसून अस्तंत बंगालांतल्या दामुदा माळेच्या आयर्न स्टे 
शेल फातरांतय मोलाचे धातुक साठे आसात. राणीगंज क्षेत्रांतल्य 
आयर्न स्टोन शेल फातरांतलें लोह धातुक उण्या पांवड्याचें (४0 त 
४५% लोरवण) आसून तांचो उपेग गौण धातुक म्हणून जाता. भारतांतल्य 
लोह घातुकांच्या कांय म्हत्वाच्या साठयांची म्हायती अशी - 

आंध्रप्रदेश : ह्या राज्यांत धारवाडी कॉर्टझायट, कडष् 
संघांतले वालुकाश्म आनी कॉर्दझायट ह्या फातरांत हेमॅटायटयुव 
धातुक मेळटा. तेभायर चित्तूर, नेल्लोर, करीमनगर, वरंगळ आह 
अदिलाबाद जिल्ह्यांतल्या धारवाडी संघाच्या फातरांतय अशे तरे 
हेमॅटायट आनी मॅग्नेटायट युक्‍त साठे मेळळ्यात. 

ओरिसा : हांगाचे साठे हेमेंटायटयुक्त आनी उच्च दर्जा 
(५५ - ६८ % लोखण) आनी २.२५ अब्ज टनांपरस चड आसात 
सुंदरणढ, मयूरभंज, कटक, संबळपूर आनी कोरापूट हे जिल्हे तशें 
केओंझार हे थळ हांगाच्या साठ्यारवातीर म्हत्वाचे आसात. 

कर्नाटक : हांगा रवूब कडेन लोह धातूक मेळटा. मंगले 
लागसारच्या देगे भागांनी उच्च दजचिं धातूक मेळटा. बाबाबुढ 
दोंगुल्लयो, कुद्रेमुख आनी बळळारी - होसपेट क्षेत्रांतले साठे 
दर्जाचे आसात. सारणळ, कुनीगळ, हरियुर आनी शंकरगुड्डा 
जिल्ह्यांत उण्या पांवड्याचीं धातुकां मेळटात. 

केरळ : एर्नाकुलम (५५% लोहयुक्त), जिचूर (३0 -४९ 
लोहयुक्त) आनी कन्ननोर ह्या जिल्ह्यातल्या मुरुमांत लोखणाड' 
प्रमाण चड आसा. कोझिकोडे जिल्ह्यांत लोह धातुकाचे साठे मेळट 

तमिळनाडू : सेलम आनी तिरुचिरापल्ली रि 

 मॅम्नेटायटचे व्हड पूण उण्या दर्जाचे साठे आसात. कोईमतूर, मदुराई, 
` तिरुनेलवेली, रामनाथपूरम, उत्तर आनी दक्षिण अर्काट ह्या जिल्ह्यांत 
लोरवणाचे साठे मेळटात. निलगिरी दोंगुल्लयांतले साठे उण्या दर्जाचे 
| अस्तंत बंगाल : पोरापहाड क्षेत्रांतल्या हेमॅंटायटयुक्त आनी 
बांकुरा जिल्ह्यांतल्या मॅग्नेटायटयुक्त साठे तशेंच दामुदा माळेंतल्या 
आयर्न ओअर शेल फातरांतले साठे म्हत्वाचे आसात. दार्जिलिंग 
आनी जलपैगुरी जिल्ह्यांत उण्या दर्जाची धातुकां मेळळ्यांत. 
| बिहार : सिंगभूम आनी बोनाई क्षेत्रांतले साठे व्हड आनी 
उच्च दर्जाचे आसात. 
| मध्य प्रदेश : द्रुग आनी बस्तर जिल्ह्यातले साठे सगळ्यांत 
` व्हड आसून दल्लीराजहरा आनी बैलादिला भागांतय व्हड साठे आसात. 
_ ह्या राज्यांतले हेमॅंटायटयुक्त साठे निमाड आनी हुशंगाबाद जिल्ह्यांत 
' जाल्यार हेमॅटायट आनी मॅंग्नेटायटयुक्त साठे नरसिंगपूर जिल्ह्यांत 
 मेळळ्यात. तेभायर, सागर, उवाल्हेर, धार, मंदसोर आनी रायगड 
| जिल्ह्यांतय हीं धातुकां मेळळ्यांत. तशेंच कटनी, बिजोरी आनी 
जबलपूर जिल्ह्यांत मुरूमाच्या रुपांतलीं धातुकां आसात 
| महाराष्ट्र : चंद्रपूर, गडचिरोली, (लोहारा, मसोली 
` देवळणाव, पिपळगांव, रतनपूर आनी बिस्सी), रत्नागिरी आनी 
सिंधदुर्ग (रेडी, सातेली, आरोस, तेंडोली आनी रवानोली) आनी 
' भंडारा ह्या जिल्ह्यांत लोह धातुकाचे साठे आसात. नागपूर जिल्ह्यांत 
हेमेंटायटयुक्त साठे आसात. तेभायर रत्नागिरी, सिंधुदुर्ग, रायणढ 
` कोल्हापूर आनी सातारा जिल्ह्यांत लोरवणाचें चड प्रमाण आशिल्लो 
' मुरूम आनी जांभा मेळटा 
वयर दिल्लया राज्याभायर भारतांत आसाम, उत्तर प्रदेश 
' गोंय, पंजाब, राजस्थान, हिमाचल प्रदेश आदी वाठारांतय लोह 
धातुका मेळळ्यांत 
| भारतांत चड करून बिहार, गोंय, कर्नाटक, मध्य प्रदेश, 
' महाराष्ट्र आनी ओरिसा हांगा लोह धातुकाचें रवणकाम चलता. गोंय, 
' विशारवापटनम्‌ आनी पारादीप ह्या बंदरांतल्यान लोहधातुकांची व्हड 
'प्रमाणार सुमार २0 देशांक निर्यात जाता. 
कर्नाटकांतल्या कुद्रेमुरव हांगाचो साठो ६१ कोटी टन आसून 
हीं धातुकां मॅग्नेटायट - हेमॅटायटयुक्त आसात. हांगाचीं धातुंकां 
| चडकरून इराणाक तशेंच बहारीन आनी रूमानिया आदी हेर देशांकय 
जाता. 
धातुकाचें रवणकाम : लोह धातुकाचे सुरवेचे लोह प्रगलन 
 भरूयेलाजीं मेळपी धातुकाचेर आदारीत आशिल्लें आनी प्रगलन क्रिया 
'असंस्कारीत धातुकाच्या लागसार करतात देखून ताचें उपयुक्‍त 
[त प्रगलन करप सोपें जाता. पूण सद्याचे परिस्थितींत धातुक 
ठिकाणाचेर व्हरचें पडटा देखून रवणकामांत आनी प्रगलन 

क्रियेंत जटिल तंत्राचो उपेग करप गरजेचें जालां. 

पुर्वेक्षण : सुरवेच्या पूर्वेक्षणाच्या काळांत धातुक राशीचो थाव 
लागपाच्यो पद्दती भूंयवाठाराच्या भौतिक बाह्य स्वरुपाकडे जोडिल्लयो 
आसल्यो. 

भूंयत निक्षेपांतल्या लोहाच्या अंशाकलागून भूचुंबकीय 
वाठारांत बदल जातात. ताका लागून वेगवेगळ्या प्रकारच्या नतिसुचींचो 
(उब्या प्रतलात (भुयेंत) फिरपाक शकपी चुंबकीय सुची आशिल्ल्या 
चुंबकीय क्षेत्र मापकांचो) मॅग्नेटायट निक्षेपांची सुवात थारावपारवातीर 
विकास जालो. चुंबकीय क्षेत्रमापण ही सामकी अचूक चुंबकीय प्रणाली 
आसून तिच्या आदारान भूचुंबकीय क्षेत्राच्या उब्या घटकाची रवरसाण 
आनी चुंबकीय द्रव्याच्या थळाव्या संकेंद्रणाचो ताचेर जावपी परिणाम 
मेजपाक येता. विमानांतल्यान चुंबकीय क्षेत्रमापकाच्या आदारान 
जमनीवयल्या सर्वेक्षणापरस खूब व्हड कषेत्राचें उण्या काळांत सर्वेक्षण 
करपाक मेळटा. 

सुसाध्यता : प्राथमिक सर्वेक्षणां पुराय जातकच धातुकाचें 
रवणकाम अर्थीक नदरेन परवडटलें काय ना हें थारावपारवातीर 
सुसाध्यता अभ्यास करतात. तातूत जायत्यो गजाली लक्षांत घेवच्यो 
पडटात. निक्षेपाचीं भुगोलिक आनी भूविज्ञानीक थळां म्हत्वाची आसतात. 
घातुकांतलें लोरवणाचें प्रमाण निशकर्षण खवात्रेन करपा येतलें इतकें 
उच्च आसूंक जाय. धातुकांतलें मुलद्रव्याचें (चिरवोल) प्रमाण, निरुपयोगी 
मालाची अत्याधिक हाताळणी टाळपा इतलें आनी प्रगलन क्रियेत 
अतिभार येवचो ना इतलें कमी आसूंक जाय. 

खणकाम पद्दत : सुसाध्यता अभ्यास पुराय जातकच 
धातुक काडून घेवपाची पद्दत थारावची पडटा. उगड्या रवणकामाची 
पद्दत सगळ्यांत काटकसरीची आसून संवसारांतल्या धातुक निक्षेपांच्या 
लागीं उबे कूपक तयार करतात. ह्या कुपकांतल्यान निक्षेपाच्या 
वेगवेगळ्या पातळ्यांत पावतले अशे आडवे बोगदे तयार करतात. 
छिद्रण, उत्स्फोटन, उदक काडून उडोवप, ह्या सारक्या वेगवेगळ्या 
अडचणींक लागून भूंयगत रवणकामाक उणडया रवणकामापरस चड 
खर्च येता. 

धातुकांचे समृध्दीकरण : हातूंत रवणींतल्यान काडिल्ल्या 
मालांतल्या शुध्द धातुकांचें प्रमाण वाडोवपारवातीर ताचेर चुरडप, 
प्रतवारी करप, धुवप, संकेंद्रण, संमिक्षण आनी संपिंडकरण हीं संस्करणां 
करतात. धातुकाच्या भौतिक आनी रासायनिक गुणधघर्माप्रमाण आनी 
ग्राहकाच्या विशिश्ट गरजेप्रमाण धातुकाचे रवाणीकडे वा ते एकठांय 
करपाच्या केंद्रांत समृध्दीकरण करपांत येता. 

एकसारक्या भौतिक आनी रासायनिक संघटनाची रवात्री 
करपारवातीर वेगवेगळ्या गुणधर्माची धातुकां एकठांय भरशितात. 
संमिश्रण क्रियेक लागून गंधक, फॉस्फरस, सिलिकॉन, क्रोमियम, 
मँगनीज संयुयां ह्या सारक्या मलद्रव्यांचें प्रमाण एके पातळेर उरता. 

आकारमान लघुकरण : लोह धातुकांतल्या 
समृध्दीकरणांतली ही पयली अवस्था. हातूंत वेगवेगळ्या चुरडपाच्या 
आनी दळपाच्या क्रियांचो आस्पाव जाता. रवणींतल्यान काडिल्लें धातुक 
प्रचंड ठोकळ्यांसावन सूक्ष्म कणांमेरेनच्या वेगवेगळ्या आकारमानांचें 
आसता आनी तातूंत फातर आनी लोखणाचें कमी प्रमाण आशिल्ली 
कांय द्रव्यां आसतात. दृक्‌ परिक्षण आनी वेगळेंकरण करतकच 
क्रमाक्रमान चाळणक्रिया करून चिरवलाचें प्रमाण कमी करतात. 
ताकालागून धातुकाचें आकारमान प्रमाणभूत विनिर्देशाइतलें उणें आसता. 
संमिश्रण : वेगवेगळ्या गुणधर्मांची धातुकां वेगवेगळ्या 
सवाणींतल्यान काडून उडयतकच संमिश्रण करूं येता. ह्या दोनूय 
पद्दतींत धातुकाच्यो राशी आडव्या थरांत रचतात. दर एका थराक 
स्वताचे वेगळे गुणधर्म आसतात. हातुंतल्यान धातुक काडून घेवपारवातीर 
एका दाताळयान राशीचो उबो भेद करतात आनी ताणें धातुक वाहक 
पट्ट्याचेर काडून घेतात. 
धुवप : हातूंत उदकाचो उपेग करून धातुकांतले रेवेचे 
आनी मातयेचे कण उदकांत संधारित (लोंबकळपी स्थितींत) करतात 
आनी धुलाई यंत्रांतल्यान भायर व्हांवोवन व्हरतात. हातुंतलें जड 
धातुक तळाक बसता. धातुकाच्या प्रकाराप्रमाण आनीक थळावे बाबीप्रमाण 
जायत्या प्रकारचीं धुलाई यंत्रां वापरांत आसात. 
जड माध्यमावरवीं विलगीकरण : धातुकांतल्या घटकाच्या 
रवाशेल्या गुरूत्वातलो सापेक्ष फरकांचो उपेग करपी एक चड सुविकसीत 
पद्दत १९३७च्या सुमाराक वापरांत आयली. हातूंत आयर्न ऑक्सायड 
आनी सगळ्यांत सामान्य मलद्रव्य रवनिज (सिलिका) हांचे मर्दी 
खवाशेलो गुरूत्व आशिल्लो जड द्रव वापरतात. हलकी मलद्रव्यां 
द्रव्याच्या वयर तरंगतात आनी जड आशिल्लीं धातुकां बुडटात. 
प्लवन क्रिया : संकेंद्रणाचे हे क्रियेंत धातुक बारीक दळप 
जरजेचें आसता. बारीक दळिल्लें धातुक संघरित केल्लया द्रव्यांत 
योज्य रसायनां घालून बोमाडयाची एक प्रणाली तयार करतात, तेन्ना 
घातुकांतलीं मलद्रव्यां वा रवनिज बोमाडयाकडे वेंचिकप्रमाण आकर्शित 
जातात आनी प्रणालींतल्यान काडून घेवप जातात. 
चुंबकीय विलगीकरण : मॅग्नेटायटच्या मलद्रव्यापसून 
चुंबकीय विलगीकरण करपाची पद्दत ही समृध्दीकरणाची सगळ्यांत 
सोंपी पद्दत आसा, 
भाजप : ही क्रिया सजल ऑक्सायडां धातुकां (लिमोनायट) 
आनी कार्बोनेट धातुकां (सिडेरायट) हांचे गुणधर्म बदलपारवातीर 
वापरतात. भाजपाचे क्रियेचो उपेग धातुकांतलें उदक काडून 
उडोवपारवातीर करतात. धातुकांत आशिल्ले गंधक, रेंव, माती काडून 
उडोवपारवातीर हे भाजणेचो बरो उपेग जाता. 
संपिंडीकरण : झोतभद्वेरवातीर धातुक तयार करपाची ही 
निमणी क्रिया, तापपिंडन गुलिका वा गुठल्यो, वा ठोकळे तयार करप 

ह्यो प्रक्रिया विशिश्ट झोतभट्रे रवातीर आवश्यक आशिल्ल्या मालाप्रमाण 
करपांत येतात. तापपिंडन हे क्रियेंत बारिक दळिल्ले धातुक इंघनावांगडा 
भरशितात आनी मुद्दाम निर्माण केल्लया हवेच्या झोतांत जाळटात. हे. 
क्रियेंत मेळिल्लया पदार्थाक तापपिंड म्हण्टात. तो घटमूट सच्छिद्र आनी 
कोशमय आसता. F 

ल्हान गुळे करप : हे गुळे करपाक बारीक दळिल्लै धातुक 
ताचे सच्छिद्रते प्रमाण ९ ते 9५ % जलांश जातले इतले ओले | 
करतात. उदकावांगडा बंधकद्रव्य म्हणून बेंटोनायट मृत्तिका घालूं . 
येता. अशें योग्य तरेन मिश्रण करतकच उंच बाजू आशिल्ल्या चकतीच्या 
आकाराचे आयदन आशिल्लया यंत्रांत धातुकापसून ९.५ - २५.५ मि.मी.चे 
जुळे तयार करतात. भाजुनाशिल्ले स्थितींत आशिल्लया ह्या गुळ्यांचेर | 
कोळशाच्या पिठ्याचो थर दितात, उपरांत सुक्या आच्छादनांतल्यान 
व्हरून एके सरकुपी जाळयेचेर व्हरून थंय गुळयावयल्या कोळशाचो 
थर पेटयतात. तापपिंडनांत धातुकांतले रवनिज अंश कांय विशिश्ट 
प्रमाणांत वितळटा आनी ताचेर नियंत्रण दवरलेंना जाल्यार तापपिंडाची 
क्षपणीयता कमी करपी आयर्न सिलिकेट तयार जावपाची शक्यता 
आसता. गुळे करपाचे क्रियेत वितळबिंदूइतलें तापमान पावनाशिह्लयान 
बंध विसरण (कण एकामेकांत मिसळप), ऑक्सिडीभवन आनी कांय 
प्रमाणांत पुनर्स्फटिकीभवन हांणी तयार जातात. 

ठोकळे करप : धातुकाच्या सूक्ष्म कणांपसून ठोकळे 
करपारवातीर वेगवेगळ्या प्रकारचीं बंधक द्रव्यां आनी दाबयंत्रां वा 
लाटण यंत्रां शीत अवस्थेंत वापरतात. 

गुठळीकरण : हे संपिंडीकरण क्रियेत सूक्ष्मकणी धातूक 
सुरवेची वितळण क्रिया जातली इतले परिश्रमी भट्टेंत तापोवपांत येता. 
भट्टेच्या फिरपाचे क्रियेन धातुकाच्यो गुठल्यो जातात. 

इंधन : लोह निर्मितीरवातीर सगळ्या तरांचो कोळसो 
योग्य आसा अशें ना. कोक तयार करपारवातीर सुमार २०% बाश्‍पनशील 
द्रव्य आशिल्लो कोळसो मर्यादीत हवेच्या पुरवठ्यांत सुमार १00° सें. 
तापमानांत तापयतात. बाश्पनशील घटक भायर काडून उडयतात 
आनी तें उत्पादन प्रदिपन वायूत मुरव्य घटक म्हूण वापरतात. भट्टेंत 
शुध्द कार्बनाचे कोकचे गुळे उरतात. कोकच्या रसायनीक शुध्दते 
इतलेंच तांचें बळ म्हत्वाचे आसता. 

लोहनिर्मिती : लोखणाच्या उत्पादनाची मुखेल प्रक्रिया 
झोतभट्टी प्रक्रिया हीच आसा. झोतभट्टेच्या उच्च कार्य तापमानाक 
वितळिल्लया लोरवणाचें उत्पादन करपाक मेळटा. सरळ - क्षपण 
प्रक्रियांच्या कमी तापमानाक घन वा स्पंजी लोरवण तयार जाता. 
संवसारांत उत्पादित जावपी चडशा लोरवणाचो उपेग पोलादाच्या 
उत्पादनारवातीर करपांत येता. उरिल्ल्या लोखणाचो उपेग ओतिवांत, 
मिश्रघातूंत आनी लोहचुर्ण रुपांत करतात. 

झोतभट्टी : झोतभट्रेन पिग लोरवण तयार करप हो 

` उद्येगाचो मूळभूत भाग. झोतभट्रेंत उच्च तापमानाक आयर्न ऑक्सायडाची 
_ कार्बन मोनॉक्सायड (00) वायुवांगडा विक्रिया जाता आनी कार्बन 
_ डायऑक्सायड (९०,) वायु आनी लोह धातू तयार जाता. 

| झोतभट्रेंत घडून येवपी रासायनिक विक्रिया अशो आसतात 
. ~ हवेचो झोत आनी कोक परस्परांच्या संपर्कात येतकच कोक जळूंक 
_ लागता आनी कार्बन मोनॉक्सायड वायू तयार जाता. 
 _c+1/20,———200. 

हो वायू आयर्न ऑक्सायडाचें क्षपण करपी मुरवेल कारक आसता. 
` क्षपण ह्या तीन पांवडयांनी घडटा - 


3Fe,0,+C0 —_—? 2Fej0,+C0, 
2Fe,0,+20C0 ———> eFeO+2C0, 
FeO+Ee १५७ 2-3 3 ‘‘Fe+co, 


_ हैं क्षपण सकयल देंवपी धातुक आनी कोक मिश्रणांचें तापमान ६00° 
~ ७00° सें. पावतकच घडून येता. हाका लागून घन पूण सच्छिद्र 
आशिल्ले स्पंजी लोरवण तयार जाता आनी तें झोतभट्रेच्या सकयल्या 
अदिक उश्ण भागांत वितळटा. लोखणापसून सिलिकेटां वेगळीं 
करपारवातीर वितळावप गरजेचें आसता. लोरवणांतलीं सिलिकेट 
` खनिजां झोतभट्टेंत वितळनात. पूण चुनकळी वांगडा (030) विक्रिया 
` करून वितळल्ली मळी तयार करतात. हेरवातीर धातुका वांगडा फाव 
| ती चुनखडी (0300,) भट्टेंत घालतात. चुनरवडीचें अपघटन अशें 
|. जाता - 
| Calo, ———2 Cao+Co, 
तयार जाल्लया चुनकळीची सिलिकेटावांगडा विक्रिया जावन द्रवरुपी 
| मळी तयार जाता. 
| आर्विल्ले झोतभट्रेची संरचना रवूब व्हड आकारमानाची आसता. 
दर दिसा १,000 टन लोरवण तयार करपी भट्टी सुमार ३0 मी. उंच 
आसता. ही भट्टी भितरल्यान आगविटांचें विटांचें अस्तर आशिल्ल्या 
पोलादी कंवचेची तयार केल्ली आसता. भट्रेच्या संरचनेचो सगळो भाग 
ह उदकान थंड दवरिल्लो आसता. 
| झोतभट्टेची कार्यक्षमता हवेचो उश्ण झोत वापरून वाडोवंक 
मेळटा. हो झोत सुमार १०00° से. मेरेन तापयतात. तेरवातीर 
' शेगड्यांचो वापर करतात आनी दर एक शेगडी झोतभट्रेइतलीच व्हड 
आसता. झोतभट्रेची कार्यक्षमता वाडोवपारवातीर आनीकय जायते 
मार्ग विकसीत केल्यात. तातूंत झोतभट्टेंतलो भितरलो वायुदाब 
भोंवतणच्या दाबाच्या वयर एक वातावरणीय दाबा इतलो वाडोवचो 
पडटा, ताकालाणून सुमार १५ % उत्पन्न वाडटा. 
आदल्या तेंपार झोतभट्रेंत तयार केल्लया द्रवरूप लोरवणापसून 
, वाहतुकीरवातीर आनी परत वितळावपारवातीर ओतिवां 
करतात. भट्टेंतल्यान भायर येवपी द्रवरूप लोरवण भट्टेच्या 
रेंवेंच्या थरांतल्या पन्हाळींत सोडटाले. पन्हाळींतलो 

लोखणाचो रोस रेवेंत तयार केल्ल्या कडेच्या लांबशा कण्यांत रिगतालो 
आनी ताचें घनीभवन जावन जमनीचेर व्हिदिल्लया दुकराच्या आकारावरी 
लोरवणाचे गुळे तयार जाताले. हे रेंवेंच्या थरांतल्या मुरवेल पन्हाळीक 
*साऊ' (दुकरीण) आनी तिचे ल्हान पन्हाळींक जोडिल्लया ल्हान 
कप्प्यांक पिण्ज* (दुकरां) म्हण्टाले. ताका लागून झोतभट्टेपसून 
मेळपी लोरवणाक पिग आयर्न आनी हे पद्दतीन मेळपी लोरवणाच्या 
ओतिवांक पिण्ज म्हण्टात. झोतभट्टेपसून मेळपी लोरवणाक 'पिग 
आयर्न' ही संज्ञा वापरतात. 

सरळ - क्षपण पद्दत : झोतभट्टेंत पिग लोरवण तयार 
करून उपरांत ताचें तिरव्यांत रुपांतर करप ह्या तिरव्या निर्मितीच्या 
अप्रत्यक्ष पद्दतीची पर्यायी पद्दत म्हळ्यार लोह धातुकाचें सरळ 
शुध्द लोखणांत क्षपण करप आनी मागीर ताचें तिरव्यांत रुपांतर 
करप. हाकाच सरळ - क्षपण पद्दत म्हण्टात. विद्युत्‌ भट्रेन पोलादनिर्मिती 
करताना मोडी जार्‍्यार सरळ क्षपण पद्दतीन मेळयल्लया लोरवणाचो 
उपेग करतात. हें लोरवण बरेंच शुध्द आसता. सरळ - क्षपण 
प्रक्रियांचो उपेग चूर्ण धातुविज्ञानांत वापरांत येवपी दाणेदार लोरवणाचे 
निर्मितीरवातीर करतात. 

सरळ क्षपणारवातीर क्षपणकारक म्हणून कार्बन मोरनॉक्सायड 
आनी हायड्रोजन हे वायु वा तांचें मिश्रण वापरपांत येता. हो वायु 
लोरवण निर्मितीचे भट्टेन वा भायर तयार करतात. धातुकाचें विक्रियाप्रमाण 
क्षपण अशें जाता - 


Fe,0,+3C0 ——> 


2 Fe + 300, 


Fe,0,+3H, ——> 2 Fe + 3H,O 
हें क्षपण ९००१ ते १०00° सें. ह्या दरम्यानच्या तापमानाक केल्यार 9 
ते २.५ % कार्बनाचे प्रमाण आशिल्ले स्पंजी लोरवण मेळटा आनी जर 
क्षपण १0000 ते १२००१ सॅ. हाच्या दरमानच्या तापमानाक केल्यार 
कार्बनाचे प्रमाण कमी आसता. तापमान १२००१ च्या वयर आसल्यार 
लोखण कार्बनाचें शोशण करता. ताचो वितळबिंदू उणो जाता आनी 
वितळिल्लें लोरवण मेळटा. 

लोखणाचे धातुविज्ञानिक प्रकार : पिग लोरवण, स्पंजी 
लोखण, हायड्रोजन - क्षपित लोरवण, कार्बोनिल लोखंड, वा लोह 
कार्बोनिल, विद्युत्‌ विच्छेदित लोरवण, पिंडरूप लोरवण, घडीव लोरवण, 
बीड हे लोरवणाचे धातुविज्ञानीक प्रकार आसात. 

पिग लोरवण : लोरवणाचो हो अशुध्द प्रकार आसून 
लोरवणाभायर हातूंत ३-४% कार्बन, २-३% सिलिकॉन, 0.५ - २% 
मँगनीज आनी सुमार 0.05% गंधक आनी फॉस्फरस आसता. पिग 
लोखणाच्या रेंवेंतल्या ओतकामाच्या जाऱ्यार आता व्हड प्रमाणांत 
पिग ओतकाम यंत्रांनी घेतलां. रेवेंत तयार केल्या पिञ्जापरस यंत्रान 


लोखण आनी तिख्या उद्दे 


तयार केल्ले पिजज चड नितळ आसतात. रासायनिक संघटने प्रमाण 
पिग लोखणाचे तीन प्रतींत वर्गीकरण करतात. क्षारकीय पिग लोरवण 
तिरव्यानिर्मितींत वापरतात. 
ओतशाला पिग लोखणांत लोखणी ओतिवां तयार 
करपारवातीर वापरपांत येवपी सगळ्या प्रकारांचो आस्पाव जाता 
हातंत सिलिकॉन 0.५ - ३.५%, गंधक 0.0५%, फॉस्फरस 0.0३५ - 
0.९%, मँगनीज 0.४ - १.२५%, कार्बन ३.0 = ४.५% अर्शी घटकांर्चीं 
प्रमाणां आसतात. लोहमिश्रकां हो पिग लोखणाचो मिश्रधातू आसता 
ताचो उपेग लोरवण आनी तिखवें हातुंतले गुणधर्म नियंत्रीत करपारवातीर 
वा बदलपारवातीर तातूंत आस्पाव करपार्ची द्रव्यां म्हणून करतात, 
स्पंजी लोखण : हाचो उपेग चड करून उचच शुध्दतेच्या 
आनी विद्युत्‌ भट्टेंत तयार करपांत येवपी मिश्र तिरव्यांत 
वितळावपारवातीर, तशेंच खाशेल्या रासायनिक प्रक्रियांत शोषक आनी 
इलेक्ट्रोनीय उद्देगांत उच्च शुध्दतेच्या लोरवणाचो उद्गम हे खातीर 
करपांत येता. हाच्या उत्पादनारवातीर क्रप - रेन प्रक्रिया वापरतात. 
हायड्रोजन - क्षपित लोरवण : हे प्रक्रियेन स्पंजी लोरवणावरी 
पूण धातवीय अशुध्दी 0.009 % इतलें कमी आशिल्लें लोखण मेळटा. 
कार्बोनिल लोखण वा लोह कार्बोनिल : हाचो उपेग 
चुंबकीय द्रव तयार करपारवातीर इलेक्ट्रॉनीय उद्देगांत उच्च कंप्रता 
जाभ्याच्या उत्पादनारवातीर आनी संशोधन द्रव्य म्हणून करतात. लोह 
कार्बोनिल सादारणपणान आयर्न पेंटा कार्बोनिल (78(00),) ह्या 
स्वरुपांत आसून ताचें उश्णतेन अपघटन केल्यार असादारण शुध्द 
लोखण आनी कार्बन मोरनॉक्सायड मेळटात. 
विद्युत्‌ विच्छेदित लोरवण : हें उच्च शुध्दतेच्या लोरवणाचें 
रूप आसून फेरिक क्लोरायडासारक्या संयुगाच्या विद्युत्‌ विच्छेदनान 
मेळोवपांत येता, हाची शुध्दता ९९.९% परस चड आसता. 
पिंडरूप लोखण : ह्या प्रकाराचें लोरवण १९०५ च्या 
सुमाराक विकसित केलें. हें लोरवण व्हड प्रमाणांत तयार करतात 
आनी तें सगळ्यांत शुध्द रूपांत आसता. प्रत्यक्षांत पिंडरूप लोरवण 
तंत्रीक नदरेन लोरवण नासून तें कार्बनाचें सामकें कमी प्रमाण 
आशिल्लें आनी उक्ते रांदनीचे प्रक्रियेन तयार केल्ले तिरवें आसता. 
घडीव लोरवण : लोरवणाचें हें सगळ्यांत पोरनें रूप. ह्या 
लोखणाचो चड करून नळनिर्मितींत, रेल्वे आनी जहाजबांधणी ह्या 
सारक्या उद्देणांत आनी मोटारगाडी तशेंच शेती अवजारांच्या उद्देगांत 
वापर जाता. घडीव लोरवण हे आयर्न सिलिकेट मळीच्या बारीक 
आनी शिंपडिल्लया तंतूंचे अतिशुध्द, लोरवणावांगडच्या प्रक्रियांनी तयार 
करतात. वितळायिल्लया पिग लोरवणापसून घडीव लोरवण तयार 
करपाचे अप्रत्यक्ष पद्दतींतल्यान ढवळणी प्रक्रिया प्रचारांत आयली. 
हातूंत फातरी कोळसो इंधन म्हूण वापरून रांदनी प्रकारचे भट्टेंत पिग 
लोरवण वितळावपांत येतालें. तें वितळटा आसतना उश्ण वायुकलागून 


५90 


कोकणी | 


लोरवणांतल्या कार्बनाचें ऑक्सिडीभवन जातालें. पिग लोरवण | 
वितळपाची क्रिया पुराय जायमेरेन चालू आसतना तातूंत चुंबकीय | 
आयर्न ऑक्सायड घालताले. ताकालागून द्रव लोखणांतलें चडसो | 
कार्बन, सिलिकॉन गंधक, फॉस्फरस आनी मँगनीज हाचें ऑक्सिडीभवन . 
जावन तयार जावपी ऑक्सायडां मळींत आस्पावतालीं. हें ऑक्सीडीभवन | 
जातना वितळिल्लें लोरवण ढवळुपांत येता आनी तें दाट जावन येतकच : 
लोखण - मळी मिश्रणाचो गुळो भट्रेंतल्यान काडून तातुंतली मळी 
काडून उडोवन गुळो लाटून ताच्यो लादयो तयार करताले. ह्यो 
लादयो कापून तांचे ल्हान कुडके करून, एकार एक रचून वितळजोडाच्या 
तापमानामेरेन परत तापयताले आनी मागीर ताचें इश्ट आकारांत | 
परत लाटण करताले. 

घडीव लोखणाच्या संघटनांत 0.0८% कार्बन, 0.0३ % 
मँगनीज, 0.१८% सिलिकॉन, 0.१9% फॉस्फरस, 0.09५% गंधक 
आनी वजनान सुमार २.८५ % मळी हांचो आस्पाव जाता. 

बीड : हातूंत लोह कार्बन सिलिकॉन मिश्रघातुंची एक 
माळच आस्पावता. वितळिल्लो मिश्रधातू साच्यांत ओतून बीड तयार 
करतात. मिश्रघातुंतले कार्बन आनी सिलिकॉन हांच्या प्रमाणांत बदल | 
करून बिडाचे वेगवेगळे प्रकार तयार करूंक येतात. हे प्रकार उबे 
भट्रेंत पिग लोरवण आनी लोरवणाची वेंचीक मोड वितळावन तयार 
करतात. वितळिल्लया लोखणाचें रसायनशास्त्र नियंत्रीत करून बिडाचे 
वेगवेगळे प्रकार तयार करतात. 

करडें बीड : हातूंत मिश्रधातुंची एक माळच आसता आनी 
ह्या मिश्रधातुचे यांत्रिक गुणधर्म सारकेच आसतात. वितळिल्ले मिश्रधातू 
सुमार १२५०१ सें. मेरेन थंड जातकच द्रवांत कण तयार जावंक 
लागता. हे कण म्हळ्यार लोखण आनी कार्बन हांचो घनविद्राव 
आसता आनी ताका ऑस्टेनायट म्हण्टात. जशेंजशें तापमान देंवता 
तशें तशें चड ऑस्टेनायट तयार जातात. निमणें संरचनेक फेरायटी 
करडे बीड म्हण्टात. हो करड्या बीडाचो सगळ्यांत मोव प्रकार. जर 
होच मिश्रधातू परत वितळावन मातशा वेगान शितलन केलें जाल्यार 
ऑसेनायटाचें फेरायट आनी ग्रॅफायट हातूंत अपघटन जावपाक वेळ 
मेळना. त्याजार्‍्यार ताचें लोरवण आनी आयर्न कार्बायड (९९,९) 
हांच्या यांत्रिक मिश्रणान रुपांतर जाता. हे विक्रियेक घनक्रांतीकभ 
विक्रिया म्हण्टात आनी मिश्रणाक पिअरलायटी करडें बीड म्हण्टात. 

थंड केल्लें बीड : नव्यानच घनभूत जाल्लें करडें बीड चड 
वेणान थंड केल्यार ह्या प्रकाराचें बीड तयार जाता. थंड केल्लें बीड 
ठिसूळ आनी कंवचेवरी घट आसता. 

धवें बीड : बिडांतलें कार्बन आनी सिलिकॉन हांचें प्रमाण 
उणें करून हो प्रकार तयार करतात. | 

वर्धनशील बीड : हें बीड मोव, तन्य आनी कार्बनाचें प्रमाण 
उणें आशिल्लया पौलादाइतलें यंत्रणक्षम आसून ताचें ताणबळ ४,२२0 


लो: ५ 


ते ७,0३० किग्रॅ./सेंमी., ह्या दरम्यान आसता. धव्या बिडाचेर उश्णता 
संस्करण करून वर्धनशील बीड तयार करतात 
$ गांठी आशिल्लें बीड : हाका तन्य बीड अशेंय म्हण्टात 
वितळिल्ले गांठीचें बीड सरळ वर्घनशील प्रकारच्या ओतिवांत रुपांतरित 
जाता आनी तेरवातीर उश्णता संस्करणाची गरज आसता. 
[ संवसारीक उत्पादन : लोरवण आनी तिरव्या उद्देगांतलें 
म्हत्वाचे काम म्हळ्यार झोतभट्टेंत पिज लोरवण तयार करप आनी 
झोतभट्रेरवातीर धातुक, इंधन, चुनरवडी आनी उदक हांचो भरपूर 
पुरवठो जरजेचो आसता. सद्या संवसारभर लोह धातुकाचो आनी 
अमेरिकेतल्या अस्तंत व्हर्जेनियांतल्या कोळशाचो उपेग करतात 
सहसा कोळशाचे आनी धातुकाचे साठे लागीं लागीं आसनात. तेखवातीर 
ते लोरवणनिर्मिती केंद्राकडे व्हांवोवन व्हरचे पडटात आनी ते व्हांवोवन 
बहरपारवातीर उदका येरादारी ही सगळ्यांत बरी आनी उण्या खर्चाची 
द्वत अशें दिसून आयिल्ल्यान चडशे लोखणाचे आनी तिरव्या उद्दे 
दैगेवयल्या वाठारांनी करप जातात. अमेरिकेतल्या संयुक्‍त संस्थानांतलीं 
हत्वी तिर्या निर्मितीची केंद्रा आयात धातुक सहजपणान देंवोवपाक 
| आनी पोलादाची मोड भरपूर प्रमाणांत उपलब्ध जातली 
अशा अस्तंत आनी उदेंत किनाऱ्याचेर आसात. 

तिरव्या उत्पादन सत्तरांपरस चड देशांत जाता. १९८0 
उपरांतच्या दशकाचे सुरवातीक कच्च्या तिखव्याचें संवसारीक वर्सुकी 
उत्पन्न सुमार ७८ कोटी टन आशिल्ले. तातुंतलें सुमार १४.८ कोटी टन 
रशियाचें, 9१ कोटी टन अमेरिकेच्या संयुक्‍त संस्थानाचें आनी ११.१ 
कोटी टन जपानाचें आशिल्ले. तेभायर युरोपीय अर्थीक संघांतल्या 
शाचे वट्ट उत्पादन १२.७ कोटी टन आशिल्ले. 

- वेगवेगळ्या देशांतल्या पिग लोखणाचें उत्पादन (हजार टनांत) 

अमेरिकेच्या संयुक्‍त संस्थानांतल्यो २00 परस चड कंपन्यो 
लोखण आनी तिरव्या उद्देणांत आसात. हातुंतल्यो चडशो कंपन्यो 
लाटून वा घडोवन वस्तू तयार करपारवातीर लागपी कच्च्या तिरव्याचें 
उत्पादन करतात. जाल्यार हेर कंपन्यो कच्च्या पोलादापसून वा 
अर्घरुपण केल्ल्या तिरव्यापासून अंत्यरूपण केल्लयो वस्तू तयार करतात. 

दुसऱ्या म्हाझुजाच्या निमाणें अमेरिकेच्या संयुक्त संस्थानाच 
संवसारीक तिरव्या उत्पादनाचो वांटो अर्दापरस चड आशिल्लो. पूण 
उपरांत तो उणो जायत गेलो. १९८० म्हळ्यार ह्या देशाचो संवसारांतल्या 
तिरव्याउत्पादनांतलो वट्ट वांटो फकत १५ टक्क्‍्यांपरस मातसो चड 
आशिल्लो. ह्या काळांत हांगाच्या तिरव्या उद्योणाक जायत्या अंतर्गत 
आनी परकी प्रस्नांक तोंड दिवचें पडलें. १९८0 उपरांतच्या दशकाचे 
सुरवेक हांगा वापरांत येवपी कच्च्या पोलादांतलें सुमार २०% आयात 
करताले. हाचेर उपाय करपारवातीर तांणी पोरनी यंत्रां आनी फायदेशीर 


लोखण आनी तिख्या उद्देग 


नाशिल्लीं उत्पादनां काडून उडयलीं. तशेंच आर्विल्ले तंत्रविद्येंत गुंतवणूक 
केली. देखीक १९६0 उपरांतच्या दशकाच्या मदेगाक सु. ७५% कचें 
तिखें उक्ते रांदनीचे भट्ट्यांत आनी २0% चड आर्विल्लया क्षारकीय 
ऑक्सिजन भट्ट्यांत तयार करताले. ते जाण्यार १९८0 उपरांतच्या 
दशकाचे सुरवेक सुमार ६१% क्षारकीय ऑक्सीजन भट्टेंत आनी फक्त 
सुमार 9 १ उक्ते रांदनीचे भट्टेंत कचे तिरवें तयार करपांत येतालें. 
< अमेरिकेच्या संयुक्त संस्थानांत दर वर्सा सुमार १0 कोटी 
टनांपरस मातशा चड वजनाचीँ तिरव्या उत्पादना वापरपांत येतात. 
हातूंत जपानाकडल्यान ६२ लक्ष टन, युरोपीय अर्थीक संघटनांकडल्यान 
६५ लक्ष टन आनी कॅनडाकडल्यान २५ लक्ष टन आयात करतात, 
उरिल्लें तिखें चडशें दक्षिण आफ्रिका, स्पेन, ब्राझील, दक्षिण कोरिया, 
बेल्जियम, लक्सेंबर्ग आनी अस्तंत जर्मनी ह्या देशांकडल्यान आयात 
करतात. 

१९५0 उपरांत रशियेच्या तिख्या उत्पादनांत वाड जाली 
आनी १९७० उपरांतच्या दशकाच्या निमण्या काळांत रशिया कच्च्या 
तिरव्यांत अग्रेसर उत्पादक जालो आनी संवसारांत पुरवठ्यांतलो 
ताचो वांटो सुमार १७% आशिल्लो. जपानच्या पोलाद उत्पादनांत तिसरो 
क्रमांक आशिल्लो आनी संवसारीक पुरवठ्यांत ताचो वांटो १२ % 
आशिल्लो. 

अस्तंत युरोपांतल्या फ्रांस, अस्तंत जर्मनी, इटली, बेल्जियम, 
नेदर्लडस आनी लक्सेंबर्ण ह्या तिरवें उत्पादक देशांनी १९५०त युरोपीय 
कोळसो आनी पोलाद संघ स्थापन केलो, ह्या संघाचे फुडें १९५७त 
युरोपीय अर्थीक संघांत रुपांतर जालें, चेकोस्लोव्हाकिया, पोलंड, 
रुमानिया, स्पेन, उदेंत जर्मनी, ऑस्ट्रिया आनी स्वीडन हे म्हत्वाचे 
पोलाद उत्पादक देश आसून, तांचें उत्पादन दर एकी ४0 लक्ष 
टनांपरस चड आसा. 

दुसऱ्या म्हाझुजा उपरांत तिरव्या उद्देणाचें राश्ट्रीयीकरण, 
- खवाजगीकरण आनी पुरत राश्ट्रीयीकरण करपांत आयलें. १९६७च्या 
लोखण आनी तिरव्या अघिनियमाप्रमाण कच्च्या तिरव्याचें उत्पादन 
करपी १४ व्हड कंपन्यांच्या मालकिचें ब्रिटीश स्टील कॉर्पोरेशनाकडे 
हस्तांतरण करपांत आयलें. 

कम्युनिस्ट देशांतल्या तिर्या उद्देगाचें व्यवस्थापन चडकरून 
केंद्र सरकाराच्या मंत्रालयावतीन करतात. अतिउदेंतेकडले दक्षिण 
कोरिया, राशट्रीय चीन (तैवान) आनी सिंगापूर हांगाचें पोलद उत्पादन 
म्हत्वाचें जालां. १९८0त भारतांत ९३ लक्ष टन आनी ऑस्ट्रेलियांत 
७८ लक्ष टन उत्पादन जालें. अमेरिकेच्या संयुक्‍त संस्थानाच्या फाटोफाट 
दुसऱ्या क्रमांकाच्या कॅनडाचें कच्च्या तिरव्यांचें उत्पादन आसून १९८१ 
त तें १.४६ कोटी टन आशिल्लें. लॅटीन अमेरिकेंत १९८१त २.७३ कोटी 
टन कच्च्या तिरव्याचें उत्पादन जालें आनी ब्राझील, व्हेनेझुएला आनी 
मेक्सिको हे थंयचे मुरवेल उत्पादक देश आसात. आफ्रिकेंतलो सगळ्यांत 


५१२ 


कोंकणी विश्वकोश १ अ 


चड उत्पादक देश आसा दक्षिण आफ्रिका. 
भारतीय उद्देग : भारतांत वेदाउपरांतच्या काळांत 
वेगवेगळ्या हत्यारांचो आनी साधनांचो उपेग व्हड प्रमाणांत करतालं 
त्या काळांत भात्याचो उपेग करपाक सुरवात जातकच धवडांनी जाय 
लोखणी हत्यारां आनी साधनां तयार करपाक सुरवात केली. कांबी 
चाकू, सुरयो, आकडे, विळे, बाणार्ची तोंकां, कुदळी, रवोरें, रिवळी 
खिळे, आदी जायत्यो लोरवणी वस्तू जायत्या पुरातत्त्वीय थळांन 
मेळिल्लयाचे उल्लेख मेळटात. तांचो काळ इ.स. आर्दी ६00 ते २७0 
आशिल्लयाचें मेळटा. तिरव्या निर्मिती आनी मोव तिरव्याची बहुस्तरीय 
रचना करपाची पद्दत इ.स. आदीं ३00त प्रचारांत आशिल्ली. मध्ययुयांत 
पर्शिया भारतांतल्यान तिरवें आयात करताले आनी नामनेची दमास्क 
पातीं भारतीय तिरव्यापसून तयार करताले. दिल्ली हांगाचो नामने 
घडीव लोरवणाचो खांबो सुमार १५00 वर्सा इतलो पोरनो आसू 
ताचेर कळमेल्लयाच्यो मातय खुणो नात. पुरी हांगाच्यो प्रचंड 
तुळयो, सोमनाथ हांगार्ची नक्षीदार दारां, नुरवार हांगाची ७.३ २ 
लांबायेची घडीव लोखणाची तोफ आनी माळव्यांतलो धार हांगा 
१३ मी. उंचायेचो रवांबो हीं भारतान मेळयल्लीं धातुविज्ञानीक कुशळकाः 
स्मारकां आसात. मध्यप्रदेश, बिहार आनी ओरिसा राज्यां 
जायत्या जिल्ह्यांतल्या, कुमाऊं दोंगुल्यांतल्या तशेंच कर्नाटक, तमिळ 
आनी राजस्थान राज्यांतल्या कांय भागांतल्यो आदिवासी जम्‌ 
१९६०च्या सुमाराक लोणारी कोळशाच्या आदारान शेंकड्यांनी वस 
वापरांत आशिल्ल्या साधनांत आनी पद्दर्तीत चडसो बदल करीना 
लोरवणाचें प्रगलन (Sm९।।१9) करताले. 
भारतांत वेपारी प्रमाणाचेर लोरवण आनी तिरवें हांचें उत्प 
करपाची सुरवात १८३०त पोर्तोनोव्हो हांगा उबारिल्लया एका सयं 
जालो. पूण ताका व्हडलेशें यश मेळळेंना. १८५३त इस्ट इंडि 
कंपनीन दक्षिण अर्काट जिल्ह्यांत दोन आनी कोईमतूर जिल्ह्यांत 
अशो वट्ट तीन झोतभट्ट्यो घाल्यो. त्यो १८५८त बंद पडल्यो. 
पिग लोरवण कुल्टी हांाच्या वाराकार आयर्न वकस 
१८७५त यशस्वीपणान तयार केलें. हो काररवानो क्रमाक्रमान बार 
आयर्न अँड स्टील कंपनी (१८८७), बेंगॉल आयर्न अँड स्टील 
(१८८९) आनी बेंगॉल आयर्न कंपनी हांणी ताब्यांत घेतलो. टि 
उत्पादन १८९२त कलकत्त्या लागसारच्या कोसीपूर हांगाच्या 
अँड स्टील फॅक्टरीत सुरू जालें. हो काररवानो फुडें इशापूर 
व्हेलो. 

१९0७ त बिहारांतल्या साकची (जमशेटपूर) हां 
आर्यन अँड स्टील कंपनी (टिस्को) स्थापन जातकच भ 
लोरवण आनी तिख्या उद्देगाक निर्णायक वळण मेळळें. जमशेट 
काररवान्यांत १९११त लोरवण आनी १९१२त तिरवें तयार उ 
पयल्या म्हाझुजा उपरांतच्या पांच वर्सांत बर्नपूर हांगा इंडियन 

अँड स्टील कंपनी (इसको -१९१८) आनी भद्रावती हांगा म्हैसूर 
सरकाराची म्हैसूर आयर्न अँड स्टील कंपनी १९२३ अशो दोन कंपन्यो 
स्थापन जाल्यो. 
१९३७ वर्सा स्थापन जाल्ली स्टील कॉर्पोरेशन ऑफ बेंगॉल 
ही कंपनी १९५३ वर्सा इस्कोंत विलीन केली. 
भारताच्या सुटके उपरांत लोरवण आनी तिरव्या उद्देगाच्या 

वैकासाविशीं पयले पंचवर्सुकी येवजणेंत विचार जाल्लो. पूण दुसरे 
॥वजणेंत भिलाई, दुर्गापूर आनी राउरकेला हांगा प्रत्येकी वर्सुकी १0 
तक्ष टन क्षमतेचो संकलीत तिरव्या प्रकल्प उबारपाच्या कामाक 
बुरवात जाली. तिसरे येवजणेंत भोशिक मळावयल्या तीन तिरव्या 
यं्राचो विस्तार करप आनी बोकारो हांगा नवी संयंत्रां उबारप 
चेर भर दिवपांत आयली. चवथे येवजणेच्या कार्यक्रमांत अस्तित्वांत 
गशिल्लया तिरव्या क्षमतेचो चडांत चड उपेग करप आनी तमिळनाडूंतले 
आालेम, कर्नाटकांतल्या विजयानगर आनी आंध्र प्रदेशांतल्या 
ैशारवापटनम हांगा तीन तिरव्या संयंत्रां उबारपाची येवजण करून 
[चवे येवजणेंतल्यो गरजो भागोवपारवातीर चड तिरव्या उत्पादनक्षमता 
]र्माण करप हांचो आस्पाव आशिल्लो. 

| फुडें इंडियन आयर्न अँड स्टील कंपनीचें (ईस्कोचें) कार्य 
ुदारपाचे नदरेन सरकारान हें कंपनीचें व्यवस्थापन १४ जुलय १९७२ 
सा ताब्यांत घेतलें आनी मागीर १७ जुलय १९७६ दिसा कंपनीची 

संपादन केली. 

| १९८४ वर्साच्या सुमाराक भारताची तिरव्या उत्पादनाची 
र्सकी क्षमता १ ४६ कोटी टन आशिल्ली. हातूंत संकलीत तिरव्या 
ची १.१४ कोटी टन आनी लघू तिरव्या संयंत्राची (मिनी स्टील 
[टस) ३६ लारव टन आशिल्ली. द स्टील ऑथॉरिटी ऑफ इंडिया 
(सेल; SAI) भारतीय तिरव्या प्रधिकरण हो पुराय सरकारी 
लकिचो उपक्रम आसा. जानेवारी १९७३त ताची भोशिक मळावयली 
रवें आनी विशिश्ट उद्देयांची सुत्रधार कंपनी म्हणून स्थापना जाली. 
७८त ताची कार्यकारी कंपनी म्हूण पुनर्रचणूक करपांत आयली. 
, मिलाई, दुर्गापूर, बोकारो आनी बर्नपूर हांगाचीं संकलीत 
संयंत्र दुर्गापूर हांगाचें मिश्र तिरव्या संयंत्र आनी सालेम 
रव्या संयंत्र हांच्या वेवस्थापनाची जबाबदारी ह्या उपक्रमाचेर आसा. 
को ही ह्या उपक्रमाची दुसरी कंपनी आसून बर्नपूर स्टील वर्क्स 
कोच्य आसा. तेभायर महाराष्ट्र इलेक्ट्रोस्मेल्ट ह्या फेरो 
रीज आनी तिखवें हांचें उत्पादन करपी लघू तिरव्या संयंत्राचो 
गान ताबो घेतला. भौशिक मळावयल्या तिरव्या संयंत्राचें नियंत्रण, 
संचालन आनी ताच्या उत्पादनाचे विपणन हाचे वांगडाच भारतातल्या 
व्या उद्देगाचो योजनाबध्द विकास करपारवातीर भारत सरकाराक 
दार दिवपाची जबाबदारी सेलाचेर आसा. ह्या उपक्रमाचे कलकत्ता 
रच्यो केंद्रीय विपजन संघटना, रांची हांगाचें लोरवण आनी तिरव्या 

संशोधन आनी विकास केंद्र आनी दिल्लीचें अभियांत्रिकी आनी तंत्रविद्या 
केंद्र हे विभाग आसात. रांची हांगा सेलची स्वतंत्र व्यवस्थापन 
प्रशिक्षण संस्था आसून दर एक संकलीत तिरवें संयंत्रांतय वेगळ्यो 
प्रशिक्षण संस्था आसात. 
सेल ह्या उपक्रमावरवीं चलोवपांत येवपी संयंत्रांत पिग 
लोखण, लोहपिंड आनी ताचें रुपांतर करून तयार केल्लें विक्रियोज्य 
तिरवें, उश्ण लाटण केल्ली वेंटोळीं, पत्रे, पट्टे, गॅल्व्हानीकरण केल्ले 
सपाट पत्रे, ओतकामारवातीर आनी पुनर्लाटणीरवातीर योग्य आशिल्ले 
लोहरवंड, रेल्वेरवातीर पोलादी पट आनी शिळेपाट (स्लीपर्स), हलकें 
आनी मध्यम बांधकाम घटक, चाकां आनी आस, लाटून आनी वितळ 
जोडकामान नळयो तयार करपाक योग्य आशिल्ले तिरव्या पत्रे आनी 
पट्ट्यो, विद्युत्‌ तिरव्या पत्रे, सर्पिल पद्दतीन वितळजोडकाम केल्ले नळ, 
चिलरवती पट्ट्याच्या पांवड्याचें तिरवें, अगंज तिरवें, अणुकेंद्रीय 
इंधनारवातीर घडीव तिरव्यारचीं वाटकुळां आदी जायत्या प्रकारच्यो 
लोरवणी आनी तिरव्याच्यो वस्तू तयार करतात. तेभायर कच्चं डांबर, 
डांबर ऊर्ध्वप्रतितां, नॅप्था, अमोनियम सल्फेट, कॅल्शीयम अमोनियम 
नायट्रेट, दाणेदार मळी, आदी उपउत्पादनांय मेळोवपांत येतात. हातुंतलें 
अमोनियम सल्फेट म्हत्वाचें आसून ताचें सगळ्या संयंत्रांत मेळून 
सुमार १,५४७,००0 टन वर्सुकी उत्पादन मेळटा. राउरकेक तिरव्या 
संयंत्रांत वेगळें कॅल्शियम अमोनियम नायट्रेट संयंत्र आसून ताची 
वर्सुकी क्षमता ४,५९,००0 टन आसा. अमेनियम सल्फेट आनी 
कॅल्शियम अमोनियम नायट्रेट हांचो म्हत्वाची रवतां म्हूण उपेग जाता. 
हातुंतलीं उप-उत्पादनां रबर, स्फोटक द्रव्या, वरवदां, बाश्पनशील 
तेलां, रंगलेप आदी उद्देगांत कच्चो माल म्हणून उपेगी आसात. 
रवाजगी क्षेत्रांत टाटा आयर्न अँड स्टील कंपनी हीं सगळ्यांत 
व्हड लोरवण आनी तिरव्या उत्पादकां आसात. जमशेटपूर हांगाचें 
संकलित तिरव्या संयंत्र भारतांतलें सगळ्यांत पोरनें आसा. ही 
कंपनी कांबी, बांदकाम घटक, पट्ट्यो, काळे आनी जॅल्व्हानीकरण 
केल्ले पत्रे, विद्युत्‌ तिरव्या पत्रे, रेल्वे सामुग्री, लाटिल्ली रिवळी आदी 
तिरव्या वस्तुंचे तशेंच फेरोमँगनीज, शेताचीं अवजारां, अमोनियम 
सल्फेट आनी बेंझॉल उत्पादनां हांचें उत्पादन करतात. 
भारतांतल्यान १९७९ - ८0त १०५.२ कोटींचे आनी १९८१ 
- ८२ त रु. ७०.१ कोटींचे लोरवण आनी तिरवें निर्यात जालें. ह्याच 
काळांत भारतांत अनुक्रमे रु. ८६८.६ कोटींचे आनी रु. ११३६.४ 
कोटींचें लोरवण आनी तिरवें आयात करपांत आयलें. तशेंच १९८६- 
८७त १४४९.७ कोटींचे आनी १९८७ - ८८त १२७३.२ कोटींची आयात 
आशिल्ली. 
विशारवापटनम तिरव्या प्रकल्प हो दक्षिण भारतांत उबारपांत 
येवपी पयलो संकलीत प्रकल्प आसा. ह्या प्रकल्पाच्या अभिकल्पांत 
जायत्या आधुनिक तंत्रिक रवाशेलपणाचो आस्पाव केल्लो. ह्या प्रकल्पाची 


लोणचें 


वर्सुकी क्षमता द्रवरुप तिख्याच्या रुपांत ३0 लाख टन अंदाजीत 
आसा. आंध्र प्रदेशांतल्या कोउगुडम हांगा स्पंजी लोरवण उत्पादनाचो 
एक खाशेलो प्रकल्प हातांत घेतला. तेभायर ओरिसांत ओरिसा 
स्पाँज आयर्न लि. आनी टिस्को तशेंच इंडस्ट्रियल प्रमोशन अँड 
इन्व्हेसमेंट कॉर्पोरेशन ऑफ ओरिसा हांच्या सहकार्यान उबारिल्लयो 
इपिटाटा अशे दोन स्पंजी लोरवणाचे प्रकल्प आसात. हातूंत इपिटाटा 
संयंत्राची वर्सुकी क्षमता ९0,०00 टन आसा. 

तिरवें आनी खणी मंत्रालयाखाल मेटॅलर्जिकल अँड 
इंजिनियरिंग कन्स्टल्टंटस (इंडिया) लि. (मेकॉन) ही स्वायत्त कंपनी 
लोखण आनी तिख्या उद्देाक पुराय सल्लो आनी अभियांत्रिकी सेवा 
तशेंच संकल्पनेपसून ते क्रियान्वित करमेरेनचो प्रकल्प व्यवस्थापन 
सेवा पुरयता. तेभायर ही कंपनी सामुग्री आनी प्रणाली अभिकल्प 
_ क्षेत्रांत थंयचे थंयच अभियांत्रिकी आनी संशाधन विकास करून उश्ण 
आनी थंड लाटण यंत्रां, लोखणी आनी तिरव्यावस्तुंवयल्या 
अंत्यरूपणारवातीर वाहक मार्ग, कोकभट्ट्यो, झोतभट्टी सामुग्री, 
वायुसफाई संयंत्र आदी संबंदींची पुराय सेवा पावयता. 

भारतांत लोरवण आनी तिरवें हांचेपसून मिश्र तिरवें, पर्वरचित 
संरचना, वेगवेगळ्या यंत्रांक आनी वाहनांक लागपी मोठे भाग, 
शेताची अवजारां, फर्निचर, अगंज तिरव्यार्ची आयदनां, पट्ट्यो, पट्ट, 
नळ, नळयो, दारां, जनेलां, जाळयो, रोलिंग शटर्स, सरयो, आदी 
वेगवेगळयो वस्तू तयार करपी जायते रवासगी ल्हान व्हड काररवाने 
आसात. हे कारखाने कलकत्ता, जमशेटपूर, नवी दिल्ली, फरीदाबाद, 
लुधियाना, जलंदर, इंदूर, अहमदाबाद, बडोदा, नवसारी, हैदराबाद, 
सिकंदराबाद, मद्रास, बंगलोर, मुबंई, ठाणे, पुणें, कोल्हापूर, नासिक, 
सांगली हांगा आसात. 

- कों. वि. सं. मं, 


लोणचें : जेवणांतल्या सदच्या जिन्नसांतलो एक उपजिन्नस. 
आंबल्यो, लिंबू, बिमलां, आमाडे, कारांदां, गाजर, फ्लावर आनी हेर 
तत्सम फळांच्यो फोडी मिरसांगो, हींग, सासवां घालून केल्लो तिरवट 
- आंबट पदार्थ, ह्या पदार्थाची सुरवात केन्ना आनी कशी जाली हें 
सांप कठीण. पूण कल्पना करूं येता तेप्रमाण तेंच तेंच रवावन, वा 
एकेच तरेचें खाण खावन मनशाक उबगण आयली जातली, कितेंय 
पूण दुसरी तरा आसची, आमशें - तिखवशें रवातकच रूच बरी येता 
अशें आदि मानवाकूय दिसलां जातलें, झाडां - पेडांवयलीं आम्शी 
फळां रवातकच रूच वाडटा हेय तांणी अणभवलां जातले. तातुंतल्याबूच 
लोणच्याचो जल्म जाला जावंये, 

हो पदार्थ सणळ्या देशांनी, सगळ्या तरांच्या लोकांभितर 
वापरतात. शिवराक जेवणांनी हो पदार्थ आसताच. चड गोडशें जेवण 
आसता तेन्ना रूच हाडपारवातीर हो पदार्थ दवरतात. 

पुरूमेताखवातीर हो पदार्थ मुजरत करून दवरतात वा. 
विकतो हाडून दवरतात. ह्या पदार्थाचे खूब प्रकार आसात. ताच्यो 
करपाच्योय पद्दती खूब आसात. गोड लोणचें, तिखट लोणचे, 
भरिल्ल्या आंबल्यांचें लोणचें, झटपट म्हळ्यार हात लोणचें, भाजयांचें 
लोणचे, कैरी - किसाचें लोणचें, लिंबाचें लोणचे, गाजराचें लोणचें 
पीकल्ड आनियन्स आनी हेर. हीं जालीं फळां - भाजयांचीं लोणर्ची: 
मांसाहारी लोणचींय करतात. सुंगटांचें लोणचें म्हळ्यार बाल्चांव, 
बांगडयांचें, चिकनाचें लोणचें अशे जायते प्रकार आसात. 

तयार करपाची पद्दत - १) भरिल्लया आमल्यांचें लोणचें 
हें लोणचें वर्सभर तिगता. तेरवातीर बरी जतनाय घेवची पडटा. 
उदकाचो मातूय वास हाका लागूंक उपकारना. | 

सांसवां, हिंग, मिरयां, मेथी, हळद, सुक्यो मिरसांगो हैं 
सगळें तेलांत फुलोवन घेवप, ताचो पिठो करप आनी तो चडश 
तेलान आनी मिठाच्या उदकान (आमल्यो चेपपाक दवरतकच उदव 
सुट्टा तें - तापोवन न्हिवयल्लें उदक) कालोवन दवरप. आमल्यो बऱ्यो 
धुवन, पुसून घेवप. एकेवटेन अरवंड उरतात अशो चारवटेन चिरप, 
तातूंत मीठ भरून चेपणाक दवरप. दोन - तीन दिसाउपरांत त्या 
मीठाचें उदक सुट्टा. त्या उदकाक खळ म्हण्टात. त्या रवळांतल्यान् 
आमल्यो कुशीक काडून तो खळ बरो खतरवतावप आनी तो बर 
न्हिवतकच, वयर सांगिल्लेभशेन तो मसालो कालोवप. उपरांत हं 
कालयल्लो मसालो आमल्यांनी गच्च भरप आनी त्यो आमल्यो आचावाँ 
वा बरणेंत सारक्‍यो दाळून भरप. ताचेर तापोवन न्हिवयल्लें तेः 
घालप आनी परतून चेपणारवातीर सुपुल्ले फातर दवरप. एक - 
म्हयन्यांभितर हें लोणचें बरें मुरता आनी वर्सभर उरता. 

२) गोड लोणचें : हिंग, मेथी, मिरयां, हळद, मिरसार 
पिठो, सांसवां फुलोवन घेवन ताचो पिठो करप. गोडाचो उदक घात 
पातळसो पांक करप. तातूंत मसाल्याचो पिठो घालप आनी आमल 
वा बिमलां वा आमाडे वा लिंबू घालून शिजोवप. हें लोणचें म्हयनो 
तिगता. 

३) सादें साड्टायल्लें लोणचें : हाका हातलोणचें वा झट 
लोणचेंय म्हण्टात. आमल्यो, लिंबू, गाजर वा फ्लावर, किद्याच 
चिरून बारीक फोडी करप. तांचेर मिरसांगे पिठो, हिंग, लिंब 
रोस, मीठ, इल्लिशी साकर घालून साडावचें. हें लोणचें ७ 
दिसांपुरतें तिगता. 

४) आमल्यो आनी कांद्याचें लोणचें : आमल्यांच्यो बा 
फोडी १ वाटी, २ चमचे सांसवां पिठो, मिरसांगे पिठो, रूचीप्र 
मीठ, १/४ चमचो मेथीचो पिठो, फोण्णाक हिंग, हळद, तेल आनी 
कांदो. 
पद्दत : आमलेभाशेन कांदोय बारीक चिरचो. सगळे जिन्नस एक 
कालोवंचे. वयल्यान फोण्णां दिवचीं. हीच पद्दत गाजर, मुळो, राज 


लोणारी 


लोप जागो जाता आनी जिरवण बरी जाता. आमल्यो, आमाडयांनी व्हिटामीन 

५) भाजयांचें लोणचें : साहित्य - हरवे वाटाणे अर्द वाटी, स्ञी” आसता. हो जिन्नस प्रमाणांतूच रवावंक जाय. चड खाल्यार 
माल पडपाची शकक्‍्यताय आसता, तिगपासारकें लोणचें करपाची 
पद्दत मात्शी किटकिटीची आशिल्लयान चडशे लोक तें विकतेंच घेतात, 
देशभर लोणचें करपाचे जायते कारखाने आसात. तांचेवरवीं संवसारभर 


[स, ओले हळदीचे कुडके आनी हरव्या मिरसांगांचे कुडके पाव 
४ चमचे सांसवां पिठो, 9 चमचो मेथी पिठो, मिरसांजे पिठो, 


द, मीठ आनी फोण्णाचे साहित्य. सगळे जिन्नस एकठांय करून, 
_ ६) आमल्या किसाचें लोणचे : साहित्य - ताज्या आमल्यांचो 
हीभर किशिल्लो कीस, ३-४ हरव्यो मिरसांगो धाडायल्लयो, 9चमचो 
चो पिठो, १/२ चमचो हळद, चवीप्रमाण मीठ, फोण्णांक तेल 

॥ी सासवां, पद्दत : किशिल्लया आमल्यांनी धाडायल्लयो मिरसांगो 
लोवप, फोण्णांक तेल हून करून तातूंत हिंग, सांसवां, हळद, 
प. हातूंत वयर मिरसांगो कालोवन दवरील्लो कीस घालून बरणेंत 


७) गाजराचें लोणचें (सिंधी प्रकार) : साहित्य - तांबडे 
र सात - आठ, तन्ने लसणीचो एक कांदो, रूचीक मीठ, सांसवां 
9२ चमचो हळद, तेल. पद्दत - गाजर तासून घेवप आनी 
'खतरवतीत उदक घालप, गाजर मात्शे मोव जातकच, बरे 
ग घेवप. लसणीच्यो बियो बर्‍्यो धुवून बारीक चिरप. गाजराच्यो 
[शो शिरो करप आनी चिरिल्ली लसूण, मीठ, सांसवां पिठो, हे 
ळे जिन्नस बाटलेंत भरप. बुडून १ बोट वयर येत इतलें 
र्वतीत तेल ताचेर ओतप. बाटलेचें धाकण घट्ट बंद करप. 
तनी रवूब फावर्टी हालोवप ३ - ४ दिसांनी हें लोणचें तयार जाता. 
लिंबाच्या किसाचें, काकडेचें लोणचें अशेच पद्दतीन करूं 
उत्तर प्रदेशीय आमल्यांचें लोणचें, सिंधी आमल्यांचें लोणचें, 
र्ची लोणची (गुजराती पद्दतीची), कॉलीफ्लावराचें, लिंबू - 
झांगांचे, पणसाचें लोणचें, वायर्‍याचें मिश्र लोणचें, कारात्याचें, 


. मांसाहारी लोणर्चीय करतात. 
गोंयांत सुंगटांचें लोणचें जाका बाल्चांव अशेंय नांव आसा. 
$ करून किरिस्तांव समाजांत करतात. हें लोणचें करपाची 
अशी आसा - तेल तापोवन तातूंत हिंग, मेथी आनी सांसवांची 
र दिवप, उपरांत तातूंत मिरसांगांचो पिठो आनी उजरायल्ल 
गालून तळसप. सुंगटां शिजलेवरी जातकच तातूंत मीठ आनी 
णीरचे दाट उदक घालप. दोन - तीन मिनटां शिजोवन सकयल 
' रूचीक इल्ली साकरय घालतात. कांय जाण तातूंत हरव्या 
शचि, लसणीचे आनी आल्याचेय कुडके घालतात. हेच पद्दतीन 
चें लोणचें करतात. 

` पौश्टीक गूण हातूंत चडशे नासले तरी हो पदार्थ जिबेक 
डे तोंडांत लाळ येता. ताका लागून पोटांतलो पाचक रस 

लोणच्याची निर्यात जाता. 

तरेकवार भाजयो, फळां त्या त्या ऋतुर्नी खूब प्रमाणांत 
जातात, तेन्ना तांचें लोणचें करप फायद्याचें जाता. तातूंत घालतात तें 
मीठ, हें लोणचें बरें स्थितींत तिगोवन दवरपाचें काम करता. वर्सभर 
तिणपाचें लोणचें चिनी मातयेच्या बरण्यांनी घातल्यार चड बरें उरता. 
हाली लोणचें करपाचे तयार मसाले मेळटात. लिंबाचो रोस, तेल 
जावं व्हायट व्हिनीगर घालून लोणर्ची करतात. ह्या सगळ्यांक 
लागून लोणचें चड तेंप तिगता आनी ताका रुचूय बरी येता. 

चड तेप लोणचें तिगून उरपारवातीर बरणेच्या तोंडाचेर एक 
नितळ धवो कपडो बांदून, ती बरणी मेकळे, सुके सुवातेर दवरची. 
बरणेंतल्यान लोणचे काडून घेता आसतना तें सुक्या चमच्यान घेवचें. 

~ सुधा सु. आमोणकार 


लोणारी : महाराष्ट्रांतली एक जात. हांकां केन्ना केन्नाय गाढव 
लोणारी आनी रेडे लोणारी म्हणूनय वळरवतात. मुळांत हे लोक 
मराठा आसुंये अशें अनुमान काडप जाता. पूण चुनो आनी कोळशे 
तयार करपाचें काम करत पसून हांची जात वेगळी जाली आसुये. 
बेळगांव जिल्ह्यांत हांचे मीठलोणारी आनी जुनेलोणारी अशे दोन भेद 
आसात. हांचेभितर रोटी वेव्हार जाता, पूण बेटी वेव्हार जायना. 
अहमदनगर, पुणें आनी सोलापूर हांगा खुध्द लोणारी आनी कडू वा 
अकरमासे लोणारी अशे दोन पोटभेद आसात. 

जातिविवेक ह्या ग्रंथांत ह्या लोकांक मल्लट दादलो आनी 
आवर्त बायल हांची संतती मानल्या. संस्कृत भाशेंत ह्या लोकांक 
सैमीक अशें नांव आसा. महाभारतांत लोणाऱ्यांचो उल्लेख आसून 
झाडां तोडून आनी जळोवन ते लोक कोळसो तयार करताले अशें थंय 
म्हळां, हाचेवयल्यान तांचो मूळचो वेवसाय कोळशे तयार करपाचो 
आसूंक जाय अशें दिसता. 

ह्या लोकांत चोरगे, ढोणे, दणगेकर, राक्षे, बोंद्रे, करचे, 
तांबे, झाडगे आदी आडनांवां आसात. 

हे लोक वारकरी, शैव वा वैश्णव पंथाचे आसात. ते चडशे 
सगळ्या देवांक भजतात आनी तांचे सगळे उत्सव आनी परबो 
पाळटात. ते आळंदी, जेजुरी, पंढरपूर, तुळजापूर, काशी आदी 
तीर्थक्षेत्रांच्यो तीर्थयात्रा करतात. रोगराई पातळळी जाल्यार ते मरीआई 
आनी शितलादेवी हांकां पुजतात. 

तांच्यांत जातपंचायत आसून, जातींतले वाद-विवाद तिचेवतीन 


लोणी 


सोडयतात. 
ह्या लोकांत फकत मामेभयणी कडेन लग्न करूक मेळटा. 


आतेभयणीकडे वा मावसभयणीकडे लग्न जावंक मेळना. सादारणपणान 
चल्याचो बापूय चलयेक मध्यस्थाकडल्यान मागणी घालता. तांच्यांत 
पत्रिका पळोवन वा नक्षत्र पळोवन लग्न थारायतात. ब्राह्मण पुरोयत 
लग्नाचो मूर्त काडून दिता. लग्न थारतकच साकरपुडों जाता. लग्नांत 
देवक बसोवप, न्हवऱ्याक व्हंकलेगेर व्हरप, सिमांतपुजा, कन्यादान, 
रुखवत, साडो, सप्तपदी हे लग्नांतले मुरवेल विधी आसात. लग्नाच्या 
वेळार न्हवरो - व्हंकलेक कोंड्याचे शिल्लयार वा व्हंकले पाटार आनी 
न्हवऱ्याक दोरयेच्या पिळ्यार उबी करतात. सप्तपदी हो तांच्या 
लग्नांतलो म्हत्वाचो विधी आसा. लग्नाआदीं चलयेचो जातींतल्याच 
मनशाकडे संबंद आयल्यार ताचेकडेनच तिचें लग्न लायतात. तेरवातीर 
अशा मनशाक कांय प्रायश्चीत घेवचें पडटा आनी पंचायतीक दंड भरून 
जेवण दिवचें पडटा अशा मनशाक कडू वा अकरमासे समजतात. 
तांच्यांत विधवेचें लग्न खंयच्याय म्हयन्यांत वद्य पक्षांतच जाता. 

हे लोक मर्डी पुरतात वा लासतात. मनीस मरतकच 
रोरवडेंच ताका हून उदकान न्हाणयतात, नव्या कपड्यांत गुठलायतात 
आनीक तिरडेचेर दवरतात. सवाशीण बायल मेल्यार तिका नवी साडी 
न्हेसोवन कपलभर कुकूम फासतात. मसंडेच्या अर्दे वाटेर तिरडी 
सकयल दवरून त्या जाग्यार एक लाडू आनी पयसो दवरतात, 
मसंडेंत मडें सरणाचेर दवरतकच ताचो उत्तराधिकारी न्हाता आनी 
आपलें वस्त्र भिजोवन तें मड्याच्या तोंडांत पिळटा. उपरांत तो 
सरणाक उजो लायता. तिसऱ्या दिसा मडयाच्यो अस्ती आनी गोबोर 
एकठांय करतात आनी त्या जार्‍्यार गोमूत आनी शिताडो घालतात. 
धाव्या दिसा दशपिंडी आनी तेराव्या दिसा श्राध्द वाडटात. चवदाव्या 
दिसा मेल्लो दादलो वा बायल आसल्यार तेप्रमाण एके बायलेक वा 
दादल्याक जेवपाक वाडटात. हेचभशेन ते दर वर्सा तेच बायलेक वा 
त्याच दादल्याक जेवपाक आपयतात. 

लोणारी शब्दांतलो लोण = मीठ हाचेवयल्यान ह्या लोकांचो 
पारंपारीक वेवसाय मीठ तयार करपाचो आसुंये. बेळगांव जिल्ह्यांतले 
लोणारी अजुनय होच धंदो करतात. पूण सद्याच्या काळांत बरेचशे 
लोणारी चुनो आनी कोळसो तयार करतात. कांय लोक शेतकार 
आसून कांय जाण कश्टांचेय काम करतात. हे लोक बोकडयो, मेंढरां 
हांचें मांस तशेंच नुस्तें रवातात. काळाप्रमाण लोणारी लोकांमदीय 
आतां जायते बदल जाल्यात. 

- कों, वि, सं. मं. 


लोणी : दुदापसून धंय, साय, धंयापसून ताक आनी ताकापसून 
लोणी तयार जाता. लोणी हो एक स्निग्ध, तेलकट जिन्नस. दुदाचे 
सायीपसून जाल्लो हो धतरिच्या जन्मासावनच, परमेश्वरान जेन्ना गोरवांक 

कोंकणी विश्वकोश : ४ 


जन्माक घालें तेन्नापासून पुराण काळासावन लोणाचो उल्लेख 
सगळेकडेन आयला. दुदावयली साय एकठांय करून, तांतूत म्होवण | 
(विरजण) घालून तें चाळटकच ताचेर लोणी उफेता. ह... 
विरजण (म्होंवण) करपाची पद्दत म्हळ्यार - दूद विटकळावप, 
इल्लयाशा दुदांत लिंबाचे दोन थेंब घालप आनी दूद विटकळावप आनी. 
१ दीस-रात तें दुसऱ्या दुदा-सायेंत घालप म्हण्टकच विरजण तयार 
जाता. लोणी खतखतायलें कीं तूप जाता. प 
लोणी हो आदीमानवान सोदून काडिल्लया हेर जिनसां मितल्लो 
एक जिन्नस. पुराण - महाभारत काळासावन हो जिन्नस आयकूंर 
मेळटा. दूद विटकळलें आसतलें, तैं हालयतकच घडये लोणी वयर 
उफेलें आसतलें. तें रुचीक लागता म्हणून कळटकच तांणी तसे 
प्रयोग करून पळेला जातलो. अरळ म्होंवाळ कशें लोणी सगळ्यां 
प्रिय जालां जातलें. कृष्ण लिपचोरयां लोणी रवातालो, हाचो उल्लेर 
पुराण - महाभारतांत जंयथंय आयला. 
"लोणी" हो सगळ्या संवसारभर आशिल्लो जिन्नस. गा 
म्हशी, बोकड्यो, संवसाराचेर सणळेकडेन आसात. जंय ही दूद दिद 
गोरवां चड थंय दूद लोणी - तूप सारकिल्ले जिन्नस चड. गांवा गांवा 
तर, ताचेर आदारूनच दुदापसून तयार जावपी जिन्नस, दूदपेडे, ब 
कुंदो, हेर वस्तू, तूप - बी हांचो वेपार - व्यवसाय चलता. गांवागांवां 
हे जिन्नस तयार करतात आनी शारांनी ताचो पुरवठो करतात. 
तयार करपाची पद्दत : दुदाची साय काडून, तातूंत विर 
घालतात. सायीसकट विरजण घालून धंय करतात. तें दुसऱया दि 
चाळळें म्हणजे तातुंतल्यान लोणी भायर सरता. पयलीं तेंपार लांकड 
रवीन घंय - ताक चाळटाले, आतां तरेकवार मिक्सरा सारवि 
मारवनां आयल्यांत. गांवगिऱ्या वाठारांनी धंय मातयेच्या मडक्य॒ 
घालून, रवयेक दोरी बांदून चाळटात. 
चडशा व्हडल्या शारांनी पाकलोणी, भाकरी - लोणी 
खाण आतां मुरवेल रवाण जालां. देरवून तें पाव - चपाती स 
जिनसांक लावन खातात. लोणी जिवाक घटसाण हाडटा. घ्म 
कार्यावळीवेळार लोणयापसून केल्लें तूप वापरतात. ताचेबगर अः 
शुध्दी जायना. अशें शास्त्रांत मानतात. धर्मीक ग्रंथांनी तर 
खूब तुस्त केल्या. आयुर्वेदिक वसवदांनींय हो जिन्नस वापर 
लोणी कातीक लावपारवातीरय वापरतात. थंडेच्या दिसांनी ओंठ प 
म्हूण ओंठाक लोणी लायतात. लोणयांत स्वूबशे वरवदी गूण अ 
पुराण - महाभारत काळासावन, जायत्या कथांनी कृष्ण लोप 
कसो पिसो जातालो आनी मस्ती करतालो तें वाचपाक मे 
धर्मीक ग्रंथांनी लोणयाचें म्हत्व रवूब तरांनी सांगलां. सं 
चडांतचड लोणी न्युझिलंड, ऑस्ट्रेलिया, डेन्मार्क ह्या देशांत 
निर्यात जाता. भारतांत लोणयापरस तूप चड खातात. 


= सुधा सु , आर 


राजघराणें : (इ.स. १४५१ - १५२६). दिल्लीच्या 
राज्य करपी निमाणें सुलतान राजघराणें. हे लोदी 
- आशिल्ले, जे सुलेमान पर्वतांच्या दोंगराळ वाठारांत 
शवताले - इ.स.च्या धाव्या शतमानांत ते मुलतान लागसार येवन 
- इ.स. १३ व्या शतमानांत दिल्लीचेर तुर्कांची सत्ता आसतना 
जी ज लोदी मनशांनी बल्बनच्या हातारवाल नोकरी केली. इ.स. 
E त लोदी घराण्यांतल्या मलिक शाहू हाणें मुलतानाचेर घुरी 
गलून थंयच्या सरदाराक जिवेशीं मारलो. पूण महंमद तुघलकान 
आपलें सैन्य धाडून ताचो बंदोबस्त केलो. मलिक शाहुचो नातू 
[लिक बहराम हो मुलतानचो सुभेदार मलिक मर्दान दौलत हाच्यारवाल 
माक आशिल्लो. ताचो पूत सुलतान शाह लोदी हो रिवज्ररवान 
य्यद हाचो सेनापती आशिल्लो. फुडें सुलतान शहान रिवज़ररवानचो 
स्मान मल्लू इकबाल हाका जिवेशीं मारिल्ल्यान रवोशी जावन 
बञ्जरवानान ताका इस्लामरवान ही पदवी आनी सरहिंदची सुभेदारी 
नी. उपरांत ताणें आपलो पुतणयो बुहलोल हाका आपलो वारस 
यान तो सरहिंदचो सुभेदार जालो. 
बुहलोल सरहिंदचो सुभेदार जातकच ताणें पंजाबचो चडसो 
ठार आपल्या शेकारवाल हाडलो. सुलतान मुहमंदशाह हो कमकुवत 
जा आशिल्लयान ताणें बुहलोलाक व्हडलीशीं आडमेळीं हाडलींना. 
लेंच न्हय तर महमूद रिवलजीन दिल्लीचेर घुरी घाली तेन्ना ताणें 
लोकाक आदाराक आपयलो. बुहलोलान रिवलजीक धांवडावन 
र तेन्ना रवूश जावन ताणें ताका रवान-ए-रवानान ही पदवी दिली. 
फुडें बुहलोल लोदीन इ.स. १४४३त दिल्लीचेर घुरी घाली. 
ग तातूंत ताका यश मेळळेंना, इ.स. १४४५त सुलतान मुहंमद 
हाक मरण आयलें तेन्ना ताचो चलो अल्लाउद्दीन हो दिल्लीचो 
न जालो. अल्लाउद्दीन हो नालायक आनी विलासीवृत्तीचो आशिल्लो. 
स. १४४७त बुहलोल लोदीन परत दिल्लीचेर घुरी घाली. पूण 
बुलय ताका अपेश आयलें. अल्लाउद्दीनाचो वजीर हमीदरवान हाणें 
[लोलाक नांवापुरतो सुलतान करून सगळी सत्ता आपल्या 
वाल घेवपाच्या उद्देशान दिल्लीचो तर्त बुहलोलाकडे सोंपयलो. 
प्रेल १४५१ त बुहलोल दिल्लीच्या तरव्तार बसलो. ताणें बुहलोल 
रह गाझी हें नांव धारण केलें. हमीदरवानाक कपटान बंदी करून 
का जिवेशी मारलो. सय्यद सुलतान अल्लाउद्दीन हाका बदायूं हांगा 
. १४७८त मरण आयलें. 
सुलतान जातकच बुहलोलान मेवात, संभल, कोइल, 
केत, इटावा, रपडी, भोंगाव आनी उ्वाल्हेर ह्या परणण्यांचेर घुरी 
न तांकां आपले सत्तेरवाल हाडले. पूण ताचे सगळ्यांत व्हड 
ह्मान आशिल्ले तें शर्की घराणें, ते स्वताक सय्यद सुलतानाचे वारस 

दिल्लीचेर घुरी घाली. पूण बुहलोलान नारेला हांगा महमूदाचेर जैत 
मेळयलें, फुडें महमूदशाह, ताचो चलो मुहंमदशाह आनी ताचो भाव 
हुसेन हांणी बुहलोलाक ना करपाक सतत यत्न केले. पूण ताच्या 
कर्तबगारीन आनी रणकुशलकायेन ताणें इ.स. १४८६त जौनपुरचें 
राज्य आपल्या शेकारवाल हाडलें. इ.स. १४८९ त उ्वाल्हेराचेर घुरी 
घालून राजा मानसिह हाचेकडल्यान रवंडणी वसूल करून परत 
वतना साकेतसावन १५ मैलांचेर मिलावली हांगां ताका मरण आयें. 
तो एक हुशार झुजारी, कुशळ सेनापती तशेंच प्रजाहितवादी आनी 
दयाळू शासक आशिल्लो. तो चारित्र्यवान आनी धर्मीक वृत्तीचो आशिल्लो. 
अफगाण अमीर आनी सरदार हांचेवांगडा तो बरोबरच्या नात्यान 
वागतालो, सगळ्यांकडे मिळूनमिसळून आनी इशटागतीच्या नात्यान 
वागिल्लयान अफणाणाचो ताका पुराय तेंको मेळळो आनी तो आपली 
सत्ता वाडोवंक शकलो. 
सिकंदरशाह : (इ.स. १४८९ - १५१७). बुहलोलचो तिसरो 
पूत निजामरवान हाची आवय एका हिंदू शेटीची चली आशिल्ली. 
ताकालागून ताका सुलतान पद दिवपांत कांय अफगाणी सरदारांचो 
विरोध आशिल्लो. पूण १७ जुलय १४८९त निजामखानाच्या पक्षाक जैत 
मेळून तो सिकंदरशाह ह्या नांवान दिल्लीचे गादयेर आयलो. सिकंदर 
शाहान आपल्या भोंवतणच्या राज्यार घुरी घालून तिरहूत धोलपूर, 
मांड्रेल, अटिगिर, नरवर, चंदेरी नागौर हीं राज्यां आपल्या शेकातळा 
हाडलीं. शर्की राज्याची सत्ता ताणें नश्ट करून उडयली. उवाल्हेर, 
माळवा हीं राज्यां ताणें रिवळरिवळीं करून सोडली. दिल्ली ही पोरनी 
राजधानी मोडकळीक आयिल्ली. ताका लागून इ.स. १४९९ त तो 
संभल हांगा रावंक लागलो. थंय ४ वर्सा राज्य करतकच इ.स. 
१५0४ वर्सा ताणें आग्रा हांगा नवें नगर वसयलें आनी थंय आपली 
राजधानी स्थापन केली. तो एक बरो कवी आनी पंडित आशिल्लो. 
जायते कलाकार आनी विद्वान ताच्या आलाशिऱयाक आशिल्ले. तो बरो 
झुजारी आनी हुशार सेनापती आशिल्लो. पूण नीतिकुशळ, रणकुशळ, 
कूटनितिज्ञ आनी जननायक ह्या गुणांनी मात तो आपल्या बापायकडे 
तुळा करूंक शकलो ना. इ.स. १५१७त आग्रा हांगा ताका मरण 
आयलें, 
इब्राहीम लोदी : (इ.स. १५१७ - १५२६). सिकंदरशाहाक 
मरण येतकच राज्यारवातीर ताचे दोनय पूत इब्राहीम आनी जलाल 
हांचेमदीं घासाघीस जावंक लागली. तेन्ना राज्याचे दोन वांटे जावन 
एक इब्राहीमाक आनी दुसरो जलालाक मेळळो. पूण फुडें दोगांयमदीं 
परत संघर्श जावन ताणें १५१८त जलालाक जिवेशीं मारलो आनी 
पुराय साम्राज्य आपल्या शेकातळा हाडलें. जलालाक ग्वाल्हेरच्या 
राजान आलाशिरो दिल्लो हें निमित्त धरून ताणें व्हड सैन्य घेवन 
उ्वाल्हेराचेर घुरी घाली. राजा मानसिंहा उपरांत ताचो चलो उ्वाल्हेराचेर 
राज्य करतालो. तो इब्राहीमाक शरण आयलो. 

आपल्या दुबावी स्वभावाक लागून इब्राहीमाक सगळ्या 
अफगाणी अमीरांक आनी सरदारांक कडक वृत्तीन वागोवंक सुरवात 
केली. तशेंच ज्या सरदारांनी ताका आदार केल्लो तांकांय ताणें बंदी 
करून उडयले. आझम हुमायुचो चलो इस्लामरवान हाची सुभेदारी 
ताणें काडून घेतली. ताकालाणून राणान ताणें व्हड सैन्य धाडून 
दिल्लीचेर घुरी घाली. ह्या झुजांत इब्राहीमान इस्मालरवानाक जिवेशीं 
मारून ताचेर जैत मेळयलें. ह्या जैतान ताका अदीकच बळ आयलें 
आनी ताणें जायत्या अमीरांक जिवेशीं मारले. ताका लागून हेर अमीर 
सावध जाले. बिहारचो दर्याखान लोहानी हाच्या उपरांत ताचो चलो 
बहारखान हो सुलतान मुहंमद शाह म्हूण गादयेर आयलो आनी 
ताणें संभलमेरेनच्या वाठाराचेर स्वतंत्रपणान राज्य सुरू केलें. तेन्ना 
जाजीपूरचो सुभेदार नासीररवान, लोहानी, आझम हुमायून सरवानीचो 
दुसरो चलो फत्तेरवान आनी शेरखान सूर हेय ताच्या पक्षाक वचून 
मेळळे. 

सुलतान इब्राहीम उदेंतेकडल्यान अमीरांचो बंदोबस्त करूंक 
घुस्पल्लो आसतनाच पंजाबचो सुभेदार दौलतरवान लोदी हाणें स्वातंत्र्याची 
घुडी पेरली आनी आपलो चलो दिलावर सवान हाका काबूलाक 
बाबराकडे आदार मागूंक धाडलो. त्याच वेळार इब्राहीमचो काका 
आलमरवानय काबुलाक जेल्लो. इ.स. १५२४त बाबरान हिंदुस्थानाचेर 
घुरी घाली आनी इब्राहीमचो सेनापती बहाररवान लोदी हाचो ताणें 
पराभव करून पंजाब घेतलें. पूण ताणें दौलतरवानाक लाहोरचो 
सुभेदार करिनासतना आपलो वेगळोच अधिकारी थंय नेमलो. 
ताकालागून दौलत रवानान रागान आलमरवानाच्या आदारान दिल्लीचेर 
घुरी घाली. पूण तातूंत ताका यश मेळळें ना. 

२0 एप्रिल १५२६ त बाबरान पांचवे खेप भारताचेर घुरी 
घाली. पानिपत हांगा दोनय सेनादलांचें व्हड झूज जालें. इब्राहीमचें 
सैन्य व्हड आसूनय बाबरच्या रणकुशळकायेन आनी तोफरवान्याक 
लागून इबाहीमाक हार खावंची पडली. थंयच ताका मरण आयले, 
अशेतरेन लोदी वंशाची सत्ता नश्ट जावन दिल्लीचेर मुगल वंशाचें राज्य 
सुरू जालें. 

सुलतान इब्राहीम लोदी एक व्हड झुजारी आनी कुशळ 
सेनापती आशिल्लो. तो आचरणान शुध्द आनी वृत्तीन धर्मीक आशिल्लो. 
प्रजेच्या हिताकडे ताचें लक्ष आशिल्ले, तरी अफगाण अमिरांच्या स्वातंत्रयाचेर 
आळाबंदा घालून निरंकुश, एकतंत्री सत्ता प्रस्थापित करपाचो यत्न 
केल्ल्यान आनी ताच्या कडक धोरणाक लागून सगळे अमीर ताचेर 
खुबळिल्ले आनी ह्याच कारणांक लागून ताचो नाश जालो, 

- कों. वि. सं. मं. 

मिदनापूर आनी हुगळी ह्या जिल्ह्यांत, तेचपरी बिहारांतल्या सिंगभूम 

आनी ओडिसांतल्या मयूरभंज ह्या जिल्ह्यांतय कांय प्रमाणांत 
येता. ते आपलो संबंद सवरांकडे लायतात. ते स्वताक हिंदू मा 
आनी हिंदूंचे बरेच आचार विचार तांणी आपणायल्यात. 
गुन्यांवकारी प्रवृत्ती दिसून येता देखून हेर जातींचे लोक तांकां पयस 
करतात आनी तेय हेर लोकांपसून पयस रावतात. 
हे लोक चडशे रानटी वाठारांत, ल्हान ल्हान गांवांनी 
रावतात. तांच्यो खवॉपी ल्हानशोच आसून तांच्यो वण्टी कोंडे अ नी 
झाडाच्यो रवांदयो एकठांय करून घडयल्लयो आसतात. घराचें पार 
रानांतलीं लांकडां, कोंडे आनी तण हांचेपसून करतात. घरांत रान्नीकः 
एक ओंटो आसता, जाका ईसान म्हण्टात. ताचेर पितरांक जेवणरवाण 
दवरतात. कांय लोक मातयेच्या व्हड खोंपींनी रावतात. हे 
बंगाली, ओडिया आनी कांय मुंडारी शब्दांची भरसण आशिल्ली बोलीभार 
उलयतात. ते घटमूट आनी काटक आसतात. तांच्या आंगार कप 
चड प्रमाणांत नासतात. तांच्यो बायलो जर्मन सिल्वरचीं कांकणां आ 
मणयांच्यो माळो घालतात. हातार, छातयेर तीं फुलाच्यो नक्षी गोंदोव 
घेतात. 


तांच्यांत जायतीं घराणीं आनी कुळयो आसून दर एद 
घराण्यांत जायतीं कुटुंबा आसतात. ह्या सणळ्यांचें एकच देव? 
आसता. चिर्का आलू, सालमासा, चंद्र, माणिक नांवाचो पक्षी, वा 
चांदा नुस्तें अर्शी तांचीं देवकां आसतात. तांच्यांत कोनाल हें सगळ्य 
व्हड घराणें. ते लोक लग्न सुवाळ्यांत तेचपरी धर्मीक कार 
पुरयतपण करतात. चंद्र हें ह्या घराण्याचें देवक आशिल्लयान उमा 
दिसा ते सुतक पाळटात. 

लोघांचेर वैश्णव संप्रदायाचो बरोच प्रभाव आसा. तांच 
भगवान हाका सर्वश्रेश्ठ देव मानतात. हाचेशिवाय, बसुमाता (भूमात 
धर्मदेवता, शितळा, बराम, चंडी, मनसा ह्या देवांक भजतात. लो 
लोकांत आते, मामे आनी मावस भावंडांमर्दी लनां जायनात. तेच 
एका घराण्यांत आनी एकच देवक आशिल्लया घराण्यांत लग्नः 
जुळना. चलयेक देज दिवपाची चाल तांच्यांत आसा. जेन्ना ए 
घराण्यांतलीं भाव-भयण आनी दुसऱ्या घराण्यांतलीं भयण-भाव ह 
भितर लग्न जातात तेन्ना देज घेनात. मंगळार हो लग्नारव 
सगळ्यांत बरो दीस मानतात. 

चली पसंत करतकच न्हवऱ्याकडले लोक पांच हळदी 
पांच चमचे सांसवांचें तेल, एक नवो करणोटो आनी लांकडी मण 
माळ घेवन व्हंकलेगेर वचून लग्नाचो म्हूर्त थारयतात. लग्न 
पांच दीस न्हवरो व्हंकलेक आपआपल्या घरा तेल लावन न्हाणर 
लग्न चडकरून व्हंकलेगेरच जाता. न्हवरो - व्हंकल लांकडी मप 
माळो घालतात आनी घालून कमराक तांबडो करणोटो बांट 
तांकां एकामेका सामकार बसोवन तांचेमर्दी अंतरपाट धरतात. 
संबर म्हळ्यार ह्या सुवाळ्याचो मुरवेली (न्हवऱयाच्या आत्याची 


पागोट्याचें आनी व्हंकलेचे साडयेचें तोंक हांची गांठ 
डु रता. उपरांत न्हवरो - व्हंकल एकामेकांक तिबो लायतात. उपरांत 
पाट पयस करून व्हंकलेक वराचे दावे वटेन बसयतात. होच 
तांच्या लग्नांतलो मुरवेल विधी आसता. दुसऱ्या दिसा न्हवऱ्यागेर 
रवारू पारनो नांवाचो विधी जाता. सवारू म्हळ्यार लोखणी कडें घेवन 
 न्हवरो व्हंकलेच्या कपलार आनी भांगांत सिंदूर लायता. अशें तीन 
वेळां करतकच तें कडें व्हंकले हाताक घालता. उपरांत दोगांयच्या 
वस्त्रांची गांठ सोडयतात. 

तांच्यांत घटस्फोटाची चाल आसा, तेचपरी घटस्फोटीत 
क आनी विधवेक परत लग्न करूंक मेळटा. अशा लग्नाक 
म्हण्टात. अशा लग्नारवातीर गांव मुरवेल्याची परवानगी घेवंची 
पडटा आनी ऱ्रामपंचायतीक देणगी दिवंची पडटा. 

हे जमातींत एकवीस दीस सुयेर पाळटात. भुरगें स म्हयन्याचे 


ची चाल आसा. 
हे लोक मडीं लासतात. तशेंच अपघात जावन मेल्लया 
शाचें मडें रानांत व्हरून उडयतात. मड्याकडे ते एक कोयतो 
द जाका लागून भूतबादा जायना असो तांचो समज आसा. हे 
ल्लोक धा दीस सुतक पाळटात, निमण्या दिसा ते ताचें श्राध्द वाडटात. 
लोधा लोक शितळा, चंडी, वराम मनसा आदी देवांचे 
व वर्सांतल्यान जायतेवेळां मनयतात. ह्या वेळार ते त्या देवांची 
करून वेगवेगळे पदार्थ तांकां निवेद दारवयतात. तुपाचें हवन 
, बळी दितात आनी आरती करतात. ते उपरांत संगीत, नाच 
आनी निमाणें देवतेचें विसर्जन करतात. 

तांचो बांदना हो उत्सव कार्तिक म्हयन्यांत येता. ह्या दिसा 
भीनजातीची पुजा करतात. तुसू हो तांचो भौशिक उत्सव. हातूंत 

धा, महतो, कोरा ह्या जातींच्यो बायलो एकठांय येवन बावल्यांचीं 

नग्नां लायतात आनी मजा करतात. चैत्र संक्रांत हो तांच्या वर्साचो 

[मणो दीस आसून त्या दिसा पितरांरवातीर अन्न शिजोवन इसानाचेर 
. ह्या दिसा हे लोक नवीं आयदनां हाडटात. 
ह्या लोकांक नाचाची रवूब आवड आसून फकत दादल्यांकच 
[त नाच करूंक मेळटा. 
रानांत रावपी लोधा लोक कंदमुळां एकठांय करून आनी 
करून पोट भरतात. कांय जाण शेतांतलो वावर करतात. 
वैभायर लांकडां एकठांयं करप, रेशमाचे कोश एकठांय करप, म्होंव 
मोहाचीं फुलां जमोवप, जाल्यार कांय जाण जिवाणीं आनी 
सव धरून विकतात. जाल्यार कांय जाण नुस्तें विकपाचोय धंदो 
रतात, भात हें तांचें मुरवेल पीक. ते धोणू - बाण, जाळीं आनी 
ळे वापरून शिकार करतात. 


७१९ 


लोधी 


लोधु लोकांची जातपंचायत आसता. सगळे जाण्टे दादले 
तिचे वांगडी आसतात. जातीच्या सगळ्या प्रस्नांचो विचार करप, 
तांकां न्याय दिवप, व्यभिचार, चाली मोडप, पंचायतीची आज्ञा मानप 
ना आदी चुकां रवातीर दंड दिवप, हीं कामां जातपंचायत करता. 
तेभायर धर्मीक उत्सव लरनसंबंदं जुळोवप ज्ातीजेवणाची वेवस्था 
हेविशींची भासाभास पंचायलींतं करतात; हीं. कामां करपारवातीर 
मुखिया, डाकु आ (निरोप व्हरपी) आनी परमानिक (रानपी) हे तीन 
अधिकारी नेमिल्ले आसतात. 

तांच्या गांवांत धर्मीक कामाखवातीर कांय अधिकारी नेमिल्ले 
आसतात ते अशे - (9) देहेरी - गांव पुरोयत (२) तलिआ - देहेरीक 
आदार करपी (३) हंतकार - बळी दिवपी (४) गुन्ती - मांत्रिक वा 
वैदू ५) ब्यक्रा - भगत वा शमन, हो भविश्य सांगता. युणिनी, कुंद्रा, 
चिरगुनी, प्रेतासिनी, कालपुरूश, वाघोआ, गोमुआ अर्शी तांच्या भुतांची 
नावां आसून तांकां हे लोक खूब भियेतात. आधुनिक विज्ञानीक 
बदलांच्या प्रभावारवाला सगळ्याच जमातींच्या रिती-रिवाजांत, आचार 
विचारांत, काळानुसार बदल घडत आसा. लोधा जमातय ताका 
आडवाद उरूक ना. 

- कों. वि. सं. मं. 


लोधी : एक जात. ह्या लोकांची वसती महाराष्ट्र आनी मध्य 
प्रदेशांत आसा. इ.स.च्या १८ व्या शतमानाचे निमाणें ते पंजाबांतलो 
लुधियाना जिल्हो सोडून हांगा आयले अशें सांगप जाता. लोघ हैं ताचें 
खरें नांव आसून, लोधी म्हणूनच तांकां सणळेकडे वळरवतात. हिंदी 
ही तांची मायभास. ते स्वताक राजपूत समजतात. हे लोक शरिरान 
घटमूट आसून देरवणेय आसतात. ते शेती, गोरवां पोसप, सावकारी, 
मजुरी, लांकडां विकप आदी वेवसाय करतात. तांच्यांतले कांय जाण 
जमीनदार आसात आनी तांकां ठाकूर म्हणून वळरवतात. 

लोधींत उंचेले आनी कनिश्ट अशे दोन वर्ग आसात आनी 
दर एका वर्गांत जायत्यो उपजाती आसात. चलयेचें लग्न चड करून 
भुरगेपणांतच करतात. लग्ना निमतान चल्याचो मामा चल्याघरा 
जेवण दिता, लग्ना दिसा न्हवऱयाकडच्यान जोडे, मेथी, सुयो, व्हंकलेचे 
कपडे, हळदुवी चादर आदी वस्तू चलयेगेर हाडून देवामुरवार दवरतात. 
त्यावेळार चलयेची आवय शितळा देवीची पुजा करता. 

लग्नादिसा न्हवऱ्याक नवे कपडे घालून, बाशिंग बांदून 
घोडयावयल्यान मिरयत व्हंकलेगेर व्हरतात. लग्नावेळार पुरोयत 
चवकोनी रांगोळी घालून तातूंत न्हवऱ्या-व्हंकलेक बसयतात. उपरांत 
न्हवरो - व्हंकल पळसाचे रवांदयेक स प्रदक्षिणां घालता. पूण सातवी 
प्रदक्षिणा घालचे पयलीं तांकां थंय जमिल्लया लोकांची परवानगी घेवची 
पडटा. उपरांत तीं प्रदक्षिणा पुराय करतात आनी मागीर पुरोयत 
सावधान अशें म्हण्टा, दनपरां जेवण जातकच व्हंकल पालरवेंत बसून 


लोबो, अँन्थनी 


आनी व्हवरो पांयांनी चलत घरा येता. थंय तांदळांची एक रास 
दवरतात. न्हवरो उजव्या पांयान पांच रवेप ते राशीक खोंट मारता. 
चली वयांत येतकच तिका चार दीस कुशीन बसयतात. 
पांचव्या दिसा न्हवऱ्याच्या बोटांतली मुदी घरांत लिपोवन दवरतात. 
व्हंकलेक चार म्हयन्यांची मूदत दिवन ती सोदूंक सांगतात. ज्या दिसा 
मुदी मेळटा त्या दिसा गर्भादान संस्कार करतात. 
भरें जल्माक येतकच बाळंतिचे कुडींत थोडो जागो सारावन 
थंय तांब्याचो वाळो, काळें सूत, तोषी आनी आंगलें दवरतात. ताच्या 
मुखार दिवो, धंय -शीत आनी फुलां दवरतात. उपरांत भुरण्याक तें 
आंलें आनी पांयांत वाळे घालतात. ते राती घराची दारां, जनेलां 
उक्ती दवरतात. धा दीस सुयेर पाळटात. उपरांत एका म्हयन्याभितर 
भुरण्याची आवय भुरण्याक घेवन रानांत वता आनी थंय पांच फातर 
मांडून तांची पुजा करता. उपरांत हाताक नवीं कांकणां घालून घरा 
येता. 
तुळजापुरची देवी आनी बालाजी हीं तांची मुरवेल दैवतां. 
तांच्यांत जात पंचायत आसता आनी तिचे मार्फतच तांचे भौशिक प्रस्न 
सोडोवप जातात. पंचायतीचे नेम मोडटल्याक दंड म्हणून जातीक 
जेवण दिवचें पडटा. हें जेवण दिवपाची तांक आशिल्लो मनीस पंचामुरवार 
ताचे जोडे माथ्यार घेवन हात जोडून उबो रावलो म्हणजे ताचो दंड 
माफ जाता. 
हांच्यांत मडें लासतात. मडें अर्दे लासतकच ताचे तकलेर 
लोणयान भरिल्लो बुडकुलो दवरतात. उपरांत न्हावन सगळे लोक 
घरा येतात. मेल्या मनशाची बायल सगळ्यो वस्ती काडून दवरता. 
उपरांत मसंडेंतल्यान आयिल्ले लोक त्या वस्तींचेर उदक फाफुडटात. 
घाव्या दिसा धा पिंड दितात. जाल्यार इकराव्या दिसा एक व्हड पिंड 
करून ताचे परत इकरा भाग करतात. तेराव्या दिसा जेवण दितात. 
पितरांखवातीर ते श्राध्द आनी महालय वाडटात. 
गुजरात, काठियावाड ह्या वाठारांतल्या लोधी लोकांत जरिया, 
पटरिया, जुनागडी आदी पोटभेद आसात. 
हे लोक वैश्णव पंथाचे आसात. पूण तांच्यो कुलदेवता देवी 
आसात. ते देवीक बकरो बळी दितात. रामानंदी पंथाचे आचार्य हे तांचे 
अध्यात्मीक गुरू आसात. ह्या लोकांत न्हवऱ्या बापूय स्त्रीधन म्हणून 
व्हंकलेक कांय रक्कम दिता. नाग हें ताचें देवक आसून चौरंगाचेर 
नागाची आकृती काडून लग्ना आदल्या दिसा ताची पुजा करतात. 
लग्नामाटवांत एक कोंडो पुरून ताका शमीच्यो रवांदयो, हळदीकुटां 
आनी एक लोखणी कडें लायतात. उपरांत एक दीस धवी बडी आनी 
जवांचें कणस हाडून वण्टीक तेंकोवन उबें करतात. पुरोयत उजव्या 
हाताचो तळवो कुकमांत बुडोवन वण्टीर बडयेचे वयलेवटेन ताचो छाप 
मारतात. ह्या विधीक डरेची अशें नांव आसा. तांच्या लग्नांत सप्तपदी 
हो म्हत्वाचो विधी आसता. 


आदल्या निजामाच्या राज्यांत म्हळ्यार हैदराबाद वाठारांत 
कांय लोक रावताले थंय तांकां लोधे अशेंय म्हण्टाले. तांचे जरिया, . 
पटरिया, सिंगोर, नथनिया, लोणिया, नव खंडेवाले आदी जायते | 
पोटभेद आसात. तांच्यांत एकामेकांभितर लग्नसंबंद जुळनात. ह्या | 
सगळ्या लोकांचें काश्यप हें एकच गोत्र आसा. तांच्यांत जायते लोक 
वैश्णव आसून ते बालाजी आनी कृष्ण हांकां भजतात. तेभायर ते. 
कालिका, तुळजाभवानी, मरीआई आनी शितलादेवी हांकांय पुजतात. 

हांच्यांत लग्न थारायतना जाती मुरवेली आनी पंचायत 
हांचो सल्लो घेतात. कन्यादान हो तांच्या लरनांतलो मुरवेल विधी 
आसून तो जातकच न्हवऱ्या - व्हंकलेच्या वस्त्रांक गांठ मारतात आनी 
उपरांत तीं दोगांय माटवांतल्या आंब्याच्या खांब्याभोंवतणी सात प्रदक्षिणां 
घालतात, उपरांत न्हवरो व्हंकलेच्या भांगांत शिंदूर भरता. 

तांच्यांत विधवेन आपल्या धाकट्या देराकडे लग्न जावपाची 
अपेक्षा आसता. वद्य पक्षांतले एके राती खूब सादेतरेन हें लग्न 
करतात. आधुनिक काळाच्या संदर्भात लोच्या वेव्हारांत बदल घडत 
आसात. 4 
-कों. वि. सं. मं. 


लोबो, अँन्थनी : पाकिस्तानातल्या कराची वाठारांतलो पालवी 
धर्मगुरू. ताचो घराबो मुळचो हळदोणचो पूण तो कराचीक काम 
करतालो. ताणें एम्‌.ए. आनी एम्‌.एड्‌. मेरेनचें शिक्षण घेतलें. तशेंच 
घर्मीक शिक्षण घेतल्याउपरांत १९६१ वर्सा तो पाद्री जालो. १९८२ वर्सा 
तो धर्मगुरू जालो. उपरांत तो कराची आर्कीडायोसीसचो व 
करूंक लागलो. 

- कों. वि. सं. मं 


लोबो, आयकोनेटस्‌ पी. : बेळगांवचो गोंयकार धर्मगुरु 
तो मुळचो शिवोली बार्देस तालुकयांतलो. धर्मीक शिक्षण घेतल्य 
उपरांत तो १९४७ वर्सा पाद्री जालो. १९६८ वर्सा धर्मगुरू म्हणून ताः 
नेमणूक जाली. उपरांत तो डायोसीसचो वावर करूंक लागलो. 
- कों. वि. सं. 


लोबो, जुजे जेरमीयस : (जल्म : १४ जून १९२७, ओशे 
- बार्देस). 
सुटकेझुजारी. ताणें माघ्यमिक मेरेन इंग्लिर्शीतल्यान अ 

लिसेंवाचें तिसरें वर्स मेरेन शिक्षण घेतलें. तो नॅशनल काँग्रेस 
संघटनेचो वांगडी आशिल्लो. ह्या काळांत तो जायतो राश्ट्रीय वा 
करतालो. १९५५ वर्सा पुर्तुगेज पुलिसांनी ताका धरलो आनी त 
वसाँ आग्वाद बंदरवर्णीत दवरलो. फुडें १ फेब्रुवारी १९६0 ह्या 
ताका परत अटक करून बंदरवर्णींत दवरलो. उपरांत गोंय सु 


nD 


F बंदरवर्णीतल्यान ताची सुटका जाली. भारत सरकारान ताम्रपत्र 
दिवन ताचो भोवमान केलो. 
h - कों. वि. सं. मं. 


लोरेन्ट्स, कॉनरॅड झाकारियास : (जल्म : ७ नोव्हेंबर 
` १९०३, व्हिएन्ना; मरण : २७ फेब्रुवारी १९८९, आल्टेनबर्ग). 
ऑस्ट्रियन प्राणिवैज्ञानिक. आधुनिक वर्तनशास्त्राचो जनक. 
' वर्तनशास्त्रांत सैमीक परिस्थितींतल्या प्राणिवर्तनाचो तुलनात्मक अभ्यास 
'करतात. व्यक्तिगत आनी सामाजिक वर्तनरीतीसंबंदींच्या ताच्या 
सोदांरवातीर ताका आनी कार्ल फोन फ्रिश आनी निकोलास टिनबर्जेन 
ह्या प्राणिशास्त्रज्ञाक १९६३चो शरिरक्रियाविज्ञानाचो वा वैजकीचो नोबॅल 
पुरस्कार वांटून मेळ्ळो. 
र लोरेन्ट्साचो बापूय एक नामनेचो विकलांग शस्त्रक्रियाविशारद 
आशिल्लो. भुरगेपणासावन लोरेन्ट्साक प्राण्यांविशी गोडी लागिल्ली. 
आवय - बापायच्या प्रोत्साहनान ताणें नुस्तें, सुकर्णी, कुत्री, माजरां, 
मोंशे अशे तरातरांचे प्राणी पोशिल्ले. तशेंच सवण्यांच्या वर्तनासंबंदींच्यो 
तपशीलवार नोंदी दीसपटयेच्या रुपांत दवरिल्ल्यो. 
र १९२२ वर्सा तो माध्यमिक शाळेंतल्यान पदवीधर जालो 
F उपरांत बापायचे इत्सेप्रमाण न्युयॉर्कच्या कोलंबिया विद्यापिठांत 
म्हयने वैजकीचो अभ्यास करून तो ऑस्ट्रियाक परत आयलो. थंय 
व्हिएन्ना विद्यापिठांत अभ्यास करून १९२८ वर्सा ताणें एम्‌.डी. पदवी 
घेतली. उपरांत ताणें तुलनात्मक शरीराचो (शरीररचनाशास्त्राचो) 
अभ्यास करून १९३३ वर्सा त्याच विद्यापिठाची प्राणिविज्ञानांतली पीएच.डी. 
पदवी घेतली. आपल्या आल्टेनबर्ज हांगाच्या घरांतूच ताणें प्राण्यांवयले 
प्रयोग केले. १९३७ - ४0त तो व्हिएन्ना विद्यापिठांत तुलनात्मक 
शारीर आनी प्राणी मानसशास्त्र हांचो अध्यापक आशिल्लो. ते उपरांत 
१९४० - ४२त तो केनिरझबर्ण (सद्याचे कालिनिनग्राड) हांगाच्या 
| झ विद्यापिठांत प्राध्यापक आनी सर्वसादारण मानसशास्त्र 
चो मुरवेल आशिल्लो. 
झूजकाळांत १९४२ ते ४४ मेरेन ताणें जर्मन सैन्यांत वैज 
म्हणून काम केलें. १९४४ वर्सा ताका झूजकैदी म्हणून रशियेंत अटक 
केलो. फुडें १९४८ वर्सा सुटका जातकच तो ऑस्ट्रियांत परत आयलो 
आनी आल्टेनबर्ग हांगाचे इन्स्टिटयूट ऑफ कंपॅरेटिव्ह इथॉलॉजी हे 
षथेचो मुरवेल जालो (१९४९ - ५१). ताणें अस्तंत जर्मनीतल्या 
बुल्डेर्न हांगाचे माक्स प्लांक इन्स्टिट्यूट फॉर बिहेव्हियरल फिजिऑलॉजी 
ह संस्थेत तुलनात्मक वर्तनशास्त्राच्या विभागाची स्थापणूक केली 


तो अस्तंत जर्मनीतल्या सिव्हिझेन हांगाचे माक्स प्लांक 
यूट फॉर कंपॅरेटिव्ह फिजिऑलॉजी हे संस्थेंतल्या संशोधन 
चो मुरवेल आशिल्लो. १९५५ वर्सा ताणें ई. फोन होल्स्ट आनी 

जी. क्रेमर हांच्या आदारान थंय माक्स प्लांक इन्स्टिट्यूट फॉर 
बिहेव्हियरल फिजिऑलॉजी हे संस्थेची स्थापणूक केली आनी १९६१ 
- ७३ ह्या काळांत तो हे संस्थेचो संचालक आशिल्लो. उपरांत १९७३त 
तो ऑस्ट्रियन अकॅडेमी ऑफ सायन्सेसच्या आल्टेनबर्ण हांगाचे 
इन्स्टिट्यूट फॉर कंपॅरेटिव्ह इथॉलॉजी हे संस्थेंतल्या प्राणी समाजशास्त्र 
विभागाचो तो संचालक जालो. 

१९३७ वर्सा तो Zeitshrift fur Tierpsychologie ह्या 
नेमाळयाचो मुरवेल सहसंपादक जालो. उपरांत रोरवडेंच हैं नेमाळें 
वर्तनशास्त्राचें अग्रगण्य नेमाळें जालें आनी लोरेन्टस हाणें निमाणेमेरेन 
ताच्या संपादकपदाचेर काम केलें, वैजकीय विद्यार्थी आसतना ताणें 
्राणिवर्तनासंबंदींचीं सविस्तर निरिक्षणां चालू दवरिल्ली. १९२७ - ३८ 
ह्या काळांत ताणें प्राण्यांसंबंदींचें सगळ्यांत म्हत्वाचें कार्य केलें. ताणें 
चोरकावळो (जॅकडॉ), ग्रेलॅग, हंस, मॅलार्ड बदक आनी संबंदीत 
जाती हेविर्शी कार्य केलें. ताचे सगळे सोद १९३५ - ५० ह्या काळांत 
निबंद माळेवतीन उजवाडा आयले आनी ताका आंतरराश्ट्रीय नामना 
मेळळी, 

लोरेन्ट्स हाच्या संकल्पनांक लागून प्राणिजातींनी वर्तनरीती 
अशो विकसीत जाल्यो आनी चड करून जाती तिगून रावपाचे 
परिस्थितिवैज्ञानिक घटकांचें आनी वर्तनाच्या अनुकूलन (परिस्थितीकडे 
जुळोवन घेवपारवातीर जावपी बदल) मूल्याचे कार्य हेसंबंदींच्या 
आकलनांत प्रगती जाली. प्राणिजाती तिगून उरपारवातीर विशिश्ट 
तरेची म्हायती शिकपाचे नदरेन जातीची आनुवंशिकीय रीतीन रचणूक 
जाल्ली आसता अशें ताणें सुचयलें. ताच्या कल्पनांक लागून व्यक्तिगत 
सजीवांच्या आयुश्यांत वर्तनरीती कशो विकसीत आनी परिपक्व जातात 
हें समजुपाक आदार जालो. चोरकावळो ह्या पक्ष्यासंबंदींची ताची 
दीसपटी Journal fur Ornithol09ie ह्या नामनेच्या नेमाळ्यांतल्यान 
१९२७ वर्सा उजवाडा आयली. ते उपरांतचे ताचे सगळे सोद १९३५ 
- ५0 ह्या काळांत निबंद माळेवतीन उजवाडा आयले. ताचे कांय 
नामनेचे ग्रंथ अशे आसात - Das Sogenannte 8056 (१९६३; 
इं.अ. ऑन अंग्रेशन, १९६६), Die Ruck Seite des Spiegels : 
Versuch einer Naturgeschickte menschlichen Evkenners 
(१९७३; इं. अ. बिहाइंड द मिरर : ए सर्च फॉर ए नॅचरल हिस्टरी 
ऑफ ह्युमन नॉलेज, १९७७), Er redete mit dem Vieh, den 
V:ogeln und den Fischen (9९४९, इं. अ. किंग सॉलोमन्स 
रिंग, १९५२); So Kam der Mensch auf den Hund (9९५0 
इं.अ. मॅन मिट्स डॉग,१९५४); -Uber Tiersches und 
mensechliches Verhalten ( 9९६५; इं. अ. स्टडीज इन अंनिमल 
अँड ह्यूमन बिहेव्हियर, २ खंड, १९७0 - ७१); Dar Jahr des 
Graugans (9९७९; इं. अ. द इयर ऑफ द ग्रेलेंग गूज); 
Vergleichende Verhaltenforschung (9९७८; इं. अ. द 

फाउंडेशन्स ऑफ इथॉलॉजी, १९८१). तेचभाशेन सिव्हिलाइझूड मॅन्स 
एट डेडली सिन्स (१९७३) ह्या इंग्लीश शीर्शकारवाल उजवाडा आयिल्लो 
ताचो ग्रंथय लोकप्रिय जालो. 

"नोबेल इनामाभायर लोरेन्ट्स हाका युनेस्कोचें कलिंग 
पारितोशिक (१९७०), आंतरराश्ट्रीय पर्यावरण पारितोशिक (१९८0), 
हे भोवमान मेळळे. येल, लॉयोला, लीड्स, बाझैल आनी ऑक्सफर्ड 
ह्या विद्यापिठांनी ताका सन्माननीय पदव्यो दिल्यो. तो ऑस्ट्रियन 
अँकॅडेमी ऑफ सायन्सेस, लंडनची रॉयल सोसायटी, अमेरिकेची 
नॅशनल अँकॅडेमी ऑफ सायन्सेस ह्या मानादीक संस्थांचो सदस्य 


आशिल्लो. 
- कों. वि. सं. मं. 


लोरेन्ट्स, हेंड्रिक आंटोन : (जल्म : १८ जुलय १८५३, 
आर्नम; मरण : ४ फेब्रुवारी १९२८, हार्लेम). 
डच भौतिकीविज्ञ. प्रारणाच्या (तरंगरुपी ऊर्जेच्या) 
आविश्काराचेर चुंबकत्वाच्या जावपी परिणामासंबंदींच्या ताणें केल्ल्या 
संशोधनारवातीर ताका पीटर झीमान हाचेवांगडा १९०२ वर्साच्या 
भौतिकाच्या नोबॅल पुरस्काराचो भोवमान मेळळी. 
ताणें लायडन विद्यापिठांतल्यान १८७१ वर्सा गणित आनी 
भौतिकी ह्या विशयांतली बी.एससी. पदवी घेतली. १८७२ वर्सा तो 
आर्नम हांगा रातीचे शाळेंत शिकोवपाक लागलो आनी तेन्नाच ताणें 
डॉक्टरेटारवातीर प्रबंध बरोवपाचें काम चालू दवरलें, १८७५ वर्सा 
ताका डॉक्टरेट मेळळी आनी उपरांत तीन वर्सांनी लायडन विद्यापिठांत 
जणितीय भौतिकीच्या प्राध्यापक पदाचेर ताची नेमणूक जाली. 
१९१२ वर्सा हार्लेम हांगाच्या टायलर फिजिकल कॅबिनेटचो 
अभिरक्षक आनी डच सोसायटी ऑफ सायन्सेसचो सचिव ह्या दोन 
पदांचो कारभार आपणायतकच लेगीत ताणें लायडन हांगा प्राध्यापक 
म्हणून दर एका सप्तकाक व्यारव्यान दिवप चालू दवरलें, डॉक्टरेटीरवातीर 
सादर केल्ल्या आपल्या प्रबंधांत लोरेन्ट्स हाणें प्रकाशाचें परावर्तन 
आनी प्रणमन (म्हळ्यार एका माध्यमांतल्यान दुसऱया माध्यमांत 
रिगतना दिकेंत जावपी बदल) हांचें चड समाधानकारक स्पश्टीकरण 
दिवंक येतलें अशे तरेन जेम्स क्लार्क मॅक्सवेल हाच्या विद्युत्‌ चुंबकीय 
सिध्दांताचो विस्तार केलो. 
लोरेन्ट्स हाच्या भोतिकींतल्या कार्याची व्याप्ती व्हड आसली 
तरी ताचो मध्यवर्ती हेत विद्युत्‌, चुंबकत्व आनी प्रकाश हांच्यांतलो 
संबंद स्पश्ट करपी एकूच सिध्दांत एकठांय मांडपाचो आशिल्लो. ताणें 
गतिमान वस्तूसंबंदींच्या आविश्काराच्या अभ्यासांत मूलभूत कार्य 
केलें. नेदर्लड्सांतल्या झाइडर झी ह्या नामनेच्या जमीन पुनरुध्दार 
प्रकल्पारवातीर पुनरुध्दाराचें काम चालू असताना आनी तें पुराय 
जातकच सागरी उदकाच्या अपेक्षित आशिल्लया हालचालींचो अभ्यास 

कोंकणी विश्वकोश : ४ 


करपारवातीर लोरेन्ट्स हाणें आठ वर्सा म्हत्वाचे सैध्दांतिक गणनकार्य 
केलें. ताचें हैं कार्य द्रायुयामिकींत म्हत्वाचें थारलां. 
लोरेन्ट्स इंग्लंडची रॉयल सोसायटी आनी अमेरिकेच्या. 

नॅशनल अकॅडेमी ऑफ सायन्सेसचो सदस्य आशिल्लो. लीग ऑफ 
नेशन्सच्या आंतरराश्ट्रीय बौध्दिक सहकार्याखातीर नेमिल्ले समितीचो 
१९२५ वर्सा तो अध्यक्ष आशिल्लो. ताणें बरयल्लीं दोन पाठ्यपुस्तकां 
१८८२ आनी १८८८ वर्सा उजवाडा आयलीं. ताचे चडशे म्हत्वाचे निबंद 
पी. झीमान आनी ए.डी. फॉकर हांणी एच्‌.ए. लोरेन्ट्स : कलेक्टेड' 
पेपर्स (९रवंड, १९३५ - ३९) ह्या नांवान उजवाडायले. * 
- कों. वि. सं. मं. 


लोलयेंकार, अंजनीबाय : (जल्म : ८ सप्टेंबर १९३, 
लोलयें - काणकोण). | 
प्रसिद्द गोंयची शास्त्रीय गायिका. घराण्यांत संगीत परंपरा 
आशिल्लयान तेच संस्कार भुरगेपणांत तिचेरय जाले अ 
पिरायेच्या ८ व्या वर्सा सावन 
शास्त्रोक्त गायनाची तिका 
गोडी लागली. मुंबयच 
नामनेचो गावपी 
हार्मोनियम वाजोवपी रामचंद्र 
बँकराकडेन तिणें २५ वर्सा 
संगिताचें शिक्षण घेतलें 
अंजनीबायचो गळ्यांतलो 
मंजूळ स्वर आनी तानेतरली 
दमदारपणा हीं तिच्या 
गायनाची सवाशेलपणां, 
पंदरा वर्सांची 
आसतना गिरगांव (मुंबय)च्या इंडियन म्युझिकल सर्कलान वागळे 
हॉलांत पयले रवेपे तिची गायनाची मैफल घडोवन हाडली. थंय तिक 
जी उत्स्फूर्त दाद मेळळी, तातुंतल्यानूच तिका उर्बा मेळळी, ऑ 
इंडिया म्युझिकल कॉन्फरन्स ऑफ कलकत्ता हांगासल्ले मैफिली 
तिका व्हड भोवमान मेळळो. दिल्ली, मद्रास, अहमदाबाद, सुरः 
ग्वाल्हेर, हुबळी, धारवाड, पुणें, गोंय आदी कितल्याशाच सुवार्तीन 
तिच्यो गायनाच्यो कार्यावळी जाल्यात. गिरगांव (मुंबय) हांगा आशिल्ल 
मराठा समाजाची इमारत उबी करपाक तिचें बरेंच योगदान आस 
तिच्यो धुवो सुवर्णा, संगिता आनी पूत साहीराम आवयची संगीत | 
परंपरा फुडें व्हरतात. आपआपल्या मळार तांणी ल्हान पिरायेचे 
नामना जोडल्या. 


- कों. वि. सं. | 


: ४ 


_लोलयेंकार, गंगाधर दत्ता : (जल्म : २६ ऑक्टोबर 
१९३६, लोलयें, काणकोण) 
| सुटकेझुजारी. ताणें एस.एस.सी. मेरेन शिक्षण घेतलें. १७ 
| सप्टेंबर १९५५ ह्या दिसा लक्ष्मी पैंीणकार आनी सुर्यकांती फळ हांचे 
` वांगडा ताणें मडगांवांत सत्याग्रह करपाचें थारायलें. १६ ताररवेक तो 
पैंगीणच्यान भायर सरलो, पूण मडगांव पावतकच पुलिसांनी ताका 
दुबावानच अटक केली आनी 9 वर्स बंदरवणीची रव्यास्त दिली 
' जानेवारी १९५६त गोवा लिबरेशन आर्मीचो कार्यकर्ता विठ्ठल लोलयेंकार 
` हाच्या मार्यदर्शनारवाल ताणें पैंगीण पुलाचेर स्फोट घडोवन हाडपाक 
` वांटो घेतिल्लो. उपरांत पुलिसांची अटक चुकोवपाक तो आंगडी मार्गान 
_ मुंबय गेलो. भारत सरकारान ताम्रपत्र दिवन ताचो भोवमान केलो. 
- कों, वि. सं. मं. 


लोलयेंकार, जयवंत अबू : (जल्म : १५ ऑक्टोबर १९३३ 
लोलयें, काणकोण) 
| सुटकेझुजारी. ताणें माध्यमिक मेरेन इंग्लिशींतल्यान शिक्षण 
घेतलें. नॅशनल काँग्रेस गोवा हे संघटनेचो तो वांगडी आशिल्लो. पत्रकां 
'लावप, बसकांनी वांटे घेवप असलीं कामां तो करतालो. सिंधुताई 
` देशपांडे हिच्या फुडारपणारवाल ताणें १७ फेब्रुवारी १९५५ ह्या दिसा 
'काणकोणच्या गांवडोंगरी वाठारांत सत्याग्रह घडोवन हाडलो. तेचपरी 
हेर वागड्यांक घेवन काणकोण पुलीस ठाण्याचेर मोर्चा व्हेलो. १३ 
जुलय १९५५ ह्या दिसा पुर्तुगेज पुलिसांनी ताका अटक केलो आनी 
प्रादेशिक लश्करी न्यायालयामुरवार उबो करून आठ वर्सा बंदरवणीची 
उव्यास्त तेचपरी दंड भरपायेक कसर जाल्यार आनी दोन वर्सा 
` बंदरवणीची रव्यास्त फर्मायली. २६ ऑगस्ट १९५९ ह्या दिसा ताची 
' बंदरवर्णीतल्यान सुटका जाली. भारत सरकारान १५ ऑगस्ट १९७२ 
ह्या दिसा ताम्रपत्र दिवन सुटके झुजांतल्या ताच्या वावराचो भोवमान 


- कों. वि. सं. मं. 


कार, पेरु जिवा 
प, लोलयें). 
सुटकेझुजारी. तो नॅशनल काँग्रेस गोवा हे संघटनेचो वांगडी 
लो. बसकांनी वांटो घेवप, भूंयगत कार्यकर्त्यांक आदार दिवप, 
छं मार्गदर्शन करप असलीं कामां तो करतालो. आगस माशें 
पुलाचेर स्फोट घडोवन हाडपाचो ताणें यत्न केल्लो. पुर्तुगेज 
[नी ताका धरपाचें फर्मान काडिल्लं. फुडें पुलिसांनी ताका अटक 


(जल्म : १३ एप्रिल १९१५, 


म्हयन्यांनीच ताची सुटका जाली. भारत सरकारान ताम्रपत्र दिवन 
'ताचो भोवमान केलो. 
- कों. वि. सं. मं. 

लोहाणा 


लोलयेंकार, शिवराम : 
लोलयें, काणकोण). 

सुटकेझुजारी. ताणें प्राथमिक शिक्षण मराठी आनी 
पुर्तुगेजींतल्यान घेतलें. तो नॅशनल काँग्रेस गोवा हे संघटनेचो वांगडी 
आशिल्लो. २६ जानेवारी १९५५ ह्या दिसा लोलयें हांगा जाल्या सत्याग्रहांत 
ताणें वांटो घेतिल्लो. तेन्ना पुलिसांनी त्ताका धरलो खूब मार दिलो 
आनी चार वर्सा खर बंदरवणीची रव्यास्त फर्मायली. तशेंच दंड 
भरिना जाल्यार आनीक दोन वर्सा बंदखणीची रव्यास्त फर्मायली. 
फुडें २४ एप्रिल 9९५८ह्या दिसा बंदरवर्णींतल्यान ताची सुटका जाली. 
१९७२ वर्सा भारत सरकारान ताम्रपत्र दिवन ताचो भोवमान केलो. 
१८ जून १९८२ ह्या दिसा गोंय, दमण आनी दीव सरकारान मरणाउपरांत 
ताचो भोवमान केलो. 


(जल्म : २७ सप्टेंबर १९१४, 


- कों. वि. सं. मं. 


लोहाणा : एक जमात. हाका लुहाणा अशेंय म्हण्टात. सिंध, 
काठियावाड, कच्छ, मुलतान बडोदा आदी वाठारांत हांची वसणूक 
आसा. तांचे उत्पत्तीविशीं जायतीं मतां प्रचलित आसात. तातुंतलीं 
कांय अर्शी - (१) ते स्वताक रामाचो पूत लव हाचे वंशज मानतात. 
(२) ए. एम.टी. जॅक्सन ह्या इंगलीश पंडिताच्या मताप्रमाण ते पयलीं 
लवण म्हळ्यार मिठाचो धंदो करताले आनी लवण शब्दाचोच फुडें 
लोहाणा शब्द तयार जाला आसूंक जाय. (३) श्री बर्टन ह्या पंडिताप्रमाण 
मुलतानालागसार लोहणपूर नांवाचो गांव आसा. हे थंयचे लोक 
आसूंक जाय. 

तांचे उत्पत्तीविशीं जायतीं मतां मेळळीं तरी ते मूळचे 
राजपूत आशिल्ले आनी राजकर्तेय आशिल्ले अशें मानप जालां. अरबांनी 
सिंधाचेर घुरी घालचे आदीं अघम लोहणा हो ब्राह्मणाबादचो राज्यपाल 
आशिल्लो. तो लारवी आनी सम ह्या वाठारांचो राज्यकारभार पळयतालो. 
ताणें आलोरेच्या राजाची सत्ता मान्य केलीना देखून त्या राजान 
लोहाणाचेर घुरी घाली. तेन्ना अघम पळून गेलो आनी ताचे भुरणे 
शरण गेले. तेन्नाच्यान तांचे राजकीय वर्चस्व आनी दर्जो इतलो 
देंवलो, ते क्षत्रिय म्हणून लोक विसरले. 

मुसलमानांच्या परत परत जावपी घुरयांच्या त्रासांक लागून 
हे लोक मुलतान सोडून ताचे दक्षिणेक राजस्थानांत आयले. इ.स.च्या 
चवदाव्या पंदराव्या शतमानांत राजपुतांनी सौराष्ट्राचे घुरयो घाल्यो 
तेन्ना तांचे अनुचर म्हणून ते गुजरातांत आयले. 

तांची १३६ देवकां आसात. देवकांचीं नांवा मोनजात आनी 
जड वस्तू हांचेवयल्यान घेतिल्लीं आसात. रांडेलमाता ही तांची कुलदेवी. 
कांय जाण सिंधू न्हंयेक दर्यापीर नांवाची देवता मानून तिका भजतात. 
नगसिंगजी हेंय तांचें एक दैवत आसा. तांच्यांत रवास अशी रामभक्तीय 
आसा. रामनम ते व्हडा उमेदीन मनयतात. त्या दिसा दर एकल्यागेर 


लोहार 


रामायणाचें वाचन जाता. सारस्वत ब्राह्मण ताचें पुरोयतपण करतात. 
चडशे सगळे लोहाणा लोक नानकशाय पंथाचे अनुयायी आसात. कांय 
लोहाणा वल्लभपंथी आसात. लोहाणांत जायत्यो जाती आसात. एकाच 
देवकाच्या कुळांत लग्न जायना, लग्न सुवाळयाक कसली बादा 
येवची न्हय देखून क्षेत्रपालाक बोकड्याचो बळी दितात. तांच्यांत 
बालविवाहाची तेचपरी पुनर्विबाहाची चाल आसा. 

सिंधी लोहाणा बायल बाळंत जातकच तिची वार एका 
बुडकुल्यांत घालून ताचेर सात लवंगां आनी सात वेलच्यो घालतात. 
उपरांत बुडकुल्याचेर तांबडे सात पट्टे ओडून तो बुडकुलो उदकांत 


उडयतात. 
हे लोक धाडसी आसून, वेपारी आसात. हांच्यांत काय 


लोक गंवडीपणाचें आनी शेताचेंय काम करतात. 

कच्छ लोहाणांत जात पंचायत आसता. शारांतले पंचायतीत 
तीन ते बारा मेरेन पंच आसतात. खेडयांतले पंचायतीत दोन पंच 
आसतात. जल्म, लग्न आनी मरण आदी प्रसंगांवेळार पंचाक देणण्यो 
मेळटात. घटस्फोटावेळार पंच न्हवऱ्याकडल्यान एक हजार रुपया 
दंड घेतात. हाचेभायर ते व्हड व्हड वेपारी पेठांच्या गांवांतल्यान कर 
वसूल करतात. आधुनिक काळांत तांच्या वेव्हारांत जायते बदल घडत 


आसात. 
- कों. वि. सं. मं. 


लोहार : धंद्यावयल्यान तयार जाल्ली एक जात. लोह म्हळ्यार 
लोखण आनी ताचें काम करपी ते लोहार. पुर्विल्लया काळांत घडकाम 
करपी वर्गाक कर्मार अशें नांव आशिल्लें. अथर्ववेदात ताका रथ तयार 
करपी बुध्दिमान कारागीर अशें म्हळां. तो अशुध्द धातुचो रस करता 
आनी ताचेपसून शुध्द धातू तयार करता देखून ताका ध्मातृ म्हणप 
जाता. वैदिक काळांत तो धातुर्ची सोरो पियेवपार्ची आयदनां तयार 
करतालो. 

भारतांतल्या सगळ्या वाठारांत लोहारांची वसती दिसता, 
तांचे देव - देवता, धर्म, लग्नां, चालिरिती आदी गजाली वाठाराप्रमाण 
बदलिल्लयो दिसतात, तरी तांचो वेवसाय मात सणळेकडे सारकोच 
आसता. ते शेतारवातीर लागपी नांगराचे फाळ, कुळवाची पास, 
गाडयेच्यो धावो, कुदळी, कुराडी, खुरपी, विळे, कोयत्यो, पारय, खवोरें 
आवी लोखणाचीं अवजारां तयार करतात, तेचपरी हीं अवजारां 
सारकीं करप, तांकां धार काडप आदी कामांचोय तातूंत आस्पाव 
जाता. 

महाराष्ट्रातल्या लोहारांत मराठा, पांचाळ, कन्नड, कोंकणी 
आनी गुजराती अशो पांच पोटजाती आसात. मराठा लोहार आपली 
उत्पत्ती विश्वकर्म्यापसून जाली आनी आपूण देवाचे शिल्पी आसात 
अशें सांगतात. सोलापूरच्या लोहारांत सात पोटजाती आसून तांचेभितर 

कोंकणी विश्वकोश : ४ 


रोटी-बेटी वेव्हार जायना. तांच्यांत बालविवाहाची पद्दत आसा. चिमटो, 
तुतयो आनी पंचपल्लव हीं तांचीं देवकां. लग्नावेळार न्हवरो - व्हंकल 
कांड्याच्या दाल्यांत एकामेकांमुरवार तोंड करून उबी रावतात. तांच्यांत 
चलयेक पयले खेप न्हाण येतकच पंदरा दीस गोडधोड करून 
घालतात आनी सोळाव्या दिसा तिची होंट भरतात. खंडोबा, भवानी, 
गणपती, भैरोबा, महादेव हे तांचे देव आसात. कांय मराठे लोहार 
लिंगायत आसात. ते मड्याक लासतात वा पुरतात. 

कन्नड लोहारांक कम्मार अशेंय म्हण्टात. हे लोक चडकरून 
दक्षिण कोंकण आनी गोंय वाठारांतले आसूंक जाय अशें म्हण्टात. 
तांच्यांत कुळां आनी गोत्रां आसात. अंकोल्याची कल्लम्मा ही तांची 
कुलदेवी. ते भौशीक वादविवाद जातपंचायतीवरवीं मिटयतात. हे मड्याक 
लासतात आनी श्राध्दय वाडटात. 

गुजराती लोहार आपली उत्पत्ती पीठवोसावन (फाटीचो 
चिखल) जाली अशें सांगतात. तेविशीं एक कथा सांगतात ती अशीः 
शिवाक अंधार आनी ढंढकार ह्या राक्षसांक मारपाक शस्त्रां जाय 
आशिल्लीं. तीं तयार करून दिवपारवातीर पार्वतीन शिवाचे फाटीवयल्या 
चिरवलापसून लोहारांक तयार केले. 

तांच्यांत भावनगरी, पांचाल, शिरोहिया, सुरती, रवंबाती 
आनी पराजिया अशे स भेद आसात. तांच्यांत रोटी-बेटी वेव्हार जायना 
आनी पुनर्विवाहाकय मान्यताय ना. पूण कांय विधवा आपल्या धाकट्या 
देराकडे लग्न जातात. भवानीमाता ही तांची मुरवेल देवी. गुजराती 
लोहार हो शेताच्या कामांतलो एक म्हत्वाचो बलुतेदार आसा. तो 
अवजारांक धार काडप अवजारां सारकीं करप हीं कामां बलुत्यांच्या 
बदला करता. ताचें बलुतें थारायल्लें नासता. शेतकामती आपल्याक 
जमता त्या प्रमाणांत ताका बलुतें दिता. कांयकडे लग्नासुवाळ्यां 
ताका एक पाणोटें आनी दक्षिणा मेळटा, विदर्भात ताका स्वाती म्हण 
आनी पाोट्या जार्‍्यार शिदो दितात. 

मध्य प्रदेशांतल्या लोहारांक घिसाडी, पांचाळ आनी घाने हीं 
नांवा आसात. दुल्हादेव आनी सोमलाई हे तांचे देव. मेल्लया मनशाच्यां 
निमण्या संस्कारांत ते इकराव्या दिसा तांदळांच्या पिठापसून मेल्लया 
मनशाची मूर्त करतात. ताच्या तोंडांत तांदूळ घालून ताका 'वच अ 
मनीसजल्म घे' अशें म्हण्टात. उपरांत ते मूर्तीचें न्हंयेंत विस 
करतात. 

राजस्थानांत कांय हिंदू आनी कांय मुसलमान 
आसात. हांगाच्या लोहारांत गाडी लोहार आनी मालविया 
अशे दोन प्रकार आसात. राजस्थानांतले मुसलमानी लोहार सुब 
आसून तांच्यांत मुलतानी आनी नागौरी अशे भेद आसात. मुल 
मुसलमान हे बऱ्यांतले बरे कारागीर आसात. 

पंजाबी लोहारांत मुसलमान, शीरव आनी बौध्द आसात 
लोहार कामां भायर शेती आनी शेतमजुरीय करतात. भुड 


नन विश्वकोश : ४ 


` नांवाची एक भटकी जात हांगा आसा 
बिहार वाठारांतल्या लोहारांक बढई ह्या नांवान वळरवतात 
तेभायर कांय लोकांक कामार अशें म्हण्टात. हांगा आर्यवंशीय लोहार 
आसून ते लोरवण वितळपाचें काम करतात. ते लोरवणाच्या हेर वस्तूं 
भायर घोड्याचे आनी बैलाचे नाल तयार करतात. बढई लोहार 
घोड्याचे नाल तयार करिनात. 

छोटा नागपुरांतले कांय जांवागिरे लोहार अजूनय लोरवण 
वितळावन तेपसून वस्तू तयार करतात. ह्या लोहारांत घराणीं वा 
` कुळयो आसात. कुळयांचीं नांवां मुंडाच्या कुळयांवरी आसून तातूंत 
' भणवार आनी तिरकी अशे दोन भेद आसात. तांचीं एकाच कुळांत 
' लग्नां जायनात. तांचो लग्नसंस्कार मुंडांचे पद्दतीपरस थोडो वेळो 
` आसता. लग्नाची सुरवेची उलोवणी जातकच मागणीविधी जाता. 
' तेन्ना न्हवऱ्याकडले कांय लोक व्हंकलेगेर येतात. तांच्या मुरवार 
' जोंधळ्याच्या पिठाची रांगोळी घालून, पाट दवरून ताचेर व्हंकलेक 
बसयतात. तिच्या मुरवार उदकान भरिल्लें आयदन आनी आंब्या पानां 
दवरतात. उपरांत एक म्हालो वा हेर कोणय व्हंकलेमुरवार धूप, गोड 
आनी तुळी जळयतात. व्हंकल मुरवावयल्या आयदनांत चार तांदूळ 
उडोवन पांय पडटा. तिचे दावे आनी उजवे वटेन बापूय आनी मांव 
बशिल्ले आसतात. दोणूय तांदूळ लायिल्लीं आब्याचीं पानां एकामेकांच्या 
 आंगाक लायतात आनी उपरांत उबे रावन एकामेकाच्या हाताक 
धरतात. व्हंकलेचो बापूय न्हवऱ्याच्या बापायक सांगता 'तुवें म्हज्या 
' हाताक धरलां आतां हें लग्न मोडल्यार तुचो हात कापतले'. न्हवऱ्याचो 
' बापूय हें मान्य करता आनी मागीर मागणीविधी पुराय जाता. लग्नांत 
बळी दिवपाचोय विधी आसता. हो विधी ते पनहराकडल्यान करून 


भुरगो जल्मतकच ताचें जावळ सव्या दिसा काडटात. ह्याच 

दिसा सटयेची पुजा करतात. सव्या दिसा जमलीना जाल्यार बाराव्या 
` दिसा करतात आनी तिका बाढी म्हण्टात. 

तांच्यांत जातपंचायत आसा. पंचायत मुरवेल्याक कर्तो आनी 

' ताच्या मदतनीसाक बंधरी म्हण्टात. हे लोक पितरांची पुजा करतात. 

ते सिङ्बोगाक देव मानून ताची पुजा करतात. दर एका लोहारान 


सरहुल आनी जोमनाओआ ह्यो दोन परबो ते मनयतात. 
चैत्र म्हयन्यांत येता. त्या दिसा पुर्वजांच्या नांवान गोठ्यांत 
१ दुकराचो बळी दितात. थंय मक्याच्यो पांच ल्हान ल्हान राशी करून 
/) ताचेर दुकराचें रणत शिंपडावन प्रार्थना करतात. नया खाणी नांवाच्याय 
का उत्सवांत ते बळी दितात. 
तांच्यांत मड्याक पुरतात. धाव्या दिसा ते छाई भित्रेक 
चो एक विधी करतात. 

लोहारकाम 


आधुनिक काळांतल्या विज्ञानीक प्रभावारवाला, लोहारांच्या 
रिती-रिवाजांत आनी चाली-रुढींनी जायते बदल जाल्यात आनी 

काळाप्रमाण अशे बदल घडत आसात. 
- को. वि. सं. मं. 


लोहारकाम : लोखणी वस्तू घडोवपाचें काम. ह्या कामांत भट्टेंत 
लोरवणाच्यो वा तिरव्याच्यो ल्हान वस्तू तांबड्यो जायमेरेन तापयतात 
आनी मागीर त्यो धोडावन ताचेपसून लोरवणी वस्तू तयार करतात. 
बंद भट्ट्रेंत व्हडल्यो वस्तू तापोवन व्हडल्या यांत्रिक घणान धोडावन 
आकार दिवपाच्या कामाक घडायकाम (फोर्जिंग) म्हण्टात. शेतारवातीर 
लागपी हत्यारां आनी अवजारां लोहार तयार करता. तशेंच बैलाडयेच्या 
लांकडी चाकाक लोरवणी धाव बसयता. भट्रेंत घडीव लोरवण तापयल्यार 
ताका रवंयचोय आकार दिवपाइतकें तें मोव जाता वा ताका लवचिकपण 
येता हो गुणधर्म खबर आशिल्लयान झुजारवातीर लागपी तलवारी, 
भाले, सवंजीर, कट्यार, बाणाचीं तोकां, परशू बी हत्यारां लोहार 
तयार करताले. अल्युमिनियम, मिश्रधातू, पितूळ, कांशें (ब्राँझ) ह्याय 
लोहेतर धातूंपसून यंत्रांचे सुटे भाग आनी हेर वस्तू लोहार तयार 
करता. लोहारकाम करपारवातीर भट्रेची गरज आसता. रवेडेगांवांत 
जमनींत फोड मारून कोळसो दवरपाची वेवस्था करतात आनी 
भितरलेवटेन हातान चलपी भातो बसोवन हवेचो झोत येवपाची सोय 
केल्ली आसता. आतां सुदारीत भट्टयो प्रचारांत आयिल्लयो आसात. कांय 
भट्ट्यो विटांच्यो जाल्यार कांय बिडाच्यो करतात. 

बिडाची भट्टी : फुडले वटेन कोक वा कोळसो दवरपाक 
जागो आसून हवा येवपारवातीर बुराक आशिल्ली नळी बसयल्ली आसता. 
हे नळयेकलाणून विजेच्या मोटरान चलयल्लया पंरव्यांतल्यान येवपी 
वारें नेटान येता आनी कोळसो बरो पेट्टा. धुंवर वचपारवातीर धुराडें 
वयले वटेन आसता. तयार जाल्लयो वस्तू थंड करपारवातीर उदकाची 
टांकी आसता. 

गांवांत भट्टेरवातीर लोणारी कोळसो वापरतात, जाल्यार 
शारांतल्या कारखान्यांत फातराचो कोळसो वापरतात. कांय भट्ट्यांनी 
पेत्रोलाचो, जळण तेलाचो वा सैमीक वा कृत्रिम जळण वायूचो उपेग 
करतात. 

लोहारकामांतलीं हत्यारां - ऐरण : ऐरणीचो उपेग वस्तूक 
आदार दिवपारवातीर जाता. ऐरणीचेर दवरून वस्तू हातोडेन धोडायतात. 
ऐरणीचो मूळ गाभो मोव पोलादाचो केल्लो आसता आनी घटसाण 
येवपारवातीर ताचेर २0 ते २५ मिमी. रूदायेचो उच्च कार्बनयुक्त 
पोलादाचो पत्रो वितळजोड करून बसयल्लो आसता. ऐरणीची चोंच 
मोव पोलादाचीच केल्ली आसून तिचो उपेग वस्तूंक वांटकुळाकार 
दिवपाक जाता. ऐरणीचे फाटले वटेन दोन बुराक आसतात. ह्या 
बुराकांचो उपेग हार्डी, फुलर, स्वेज बी हत्यारां तयार करपारवातीर 


लोहिया, राममनोहर 


जाता. ऐरणी एक वा दोन चोंचीच्यो आसतात. 

हातोडी : हातोडयांचे मुरवेलपणान दोन प्रकार आसतात. 
एक म्हणजे लोहार आपूण वापरता ती हातोडी आनी दुसरी लोहाराचो 
मदतनीस वापरता ती व्हडली हातोडी. हे व्हडले हातोडेक घण 
म्हण्टात, हातोडेवांगडा लोरवणाक वा मोव पोलादाक वेगवेगळे आकार 
दिवपारवातीर, कापपारवातीर आनी बरें रूप दिवपारवातीर सकयल 
दिल्ली हत्यारां वापरतात. 

१) छिन्न्यो : शीत आनी_उश्ण अशो दोन तरांच्यो छिन्न्यो 
आसतात. थंड धातू शीत छिन्नेन आनी उश्ण धातू उश्ण छिन्नेन 
तोडटात. शीत छिन्नेचें तोंक उदक दिवन घट्ट केल्लें आसता आनी तिची 
धार ६0° कोनांत काडिल्ली आसता. उश्ण छिन्नेचो कोन २५° ते ३0° 
आसता. 

२) हार्डी : ही सकयल्ली आनी वयली अशी हत्यारांची 
(छिन्न्यांची) जोडी आसता. 

३) फुलर्स : ह्या हत्यारांचीय सकयल्ली आनी वयली जोडी 
आसता. हे गरजेप्रमाण वेगवेगळ्या आकारमानांचे तयार करतात, 
१0 मिमी. रूंदायेचो फुलर १०मिमी. व्यासाचो अर्दगोलाकार दिवपाक 
शकता. 

४) स्वेजेस : ह्याय हत्यारांची सकयली आनी वयली अशी 
जोडी आसता. वाटकुळो, चवकोनी, षटकोनी अशे वेगवेगळे आकार 
दिवपारवातीर हांचो उपेग करतात. हें हत्यार हत्यारी पोलादाचें तयार 
केल्लें आसून ताका घट्टपणा हाडिल्लो आसता आनी उदक दिल्लें आसता. 

५) स्वेज ठोकळो : हो बिडाचो केल्लो आसून ताच्या चारय 
वटांनी अर्दणोल, त्रिकोनी, अर्दबटकोनी अशे आकार दिल्ले आसतात. 
मदेगाक वाटकुळाकार, चवकोनी आनी आयाताकृती बुराक आसतात. 
हाचो उपेग वेगवेगळे आकार दिवपारवातीर जाता. 

६) सपाटके वा सपाटक हातोडयो : हांचो उपेग वस्तूचो 
वयलो भाग निवळ वा एकसारको सपाट करपारवातीर जाता. हाचें 
आकारमान ७५मिमी. चौरस (वा वाटकुळाकार) आसता. सपाटक 
हातोडयो कोनशांचें अंत्यरुपण करपारवातीर वापरतात. 

७) पंच वा ड्रिफ्ट : धातू जेन्ना लोहारकामाक फाव अशा 
तापमानामेरेन येता तेन्ना तिका पंचान बुराक काडपाक येता आनी 
डरिफ्ट ह्या निमूळत्या हत्याराक हो बुराक सारको करूं येता. 

८) सांडशी : लोहारकामांत तापयल्लयो हून वस्तू धरपारवातीर 
वेगवेगळ्या तरांच्या सांडश्यांची गरज आसता. वस्तूच्या आकाराप्रमाण 
लोहार स्वतंत्रपणान आपली सांडशी तयार करता, सर्वसादारणपणान 
सांडशीचे तीन प्रकार आसात, पयल्या प्रकारांत चेपट्या (सपाट), 
दुसऱया प्रकारांत पोकळ गोल आनी तिसऱ्या प्रकारांत चौरस आकाराची 
तोंडा आसतात. ह्या तोंडांचो उपेग त्या त्या आकाराच्यो वस्तू धरपारवातीर 
जाता. 

कोंकणी विश्वकोश : ४ 


वयर दिल्लीं वेगवेगळीं हत्यारां वापरून विस्तारप, लांबाय 
वाडोवप, फुरोवप, मदलो भाग बारीक करप, बागोवप वा बुराक 
करप सारकिलीं कामां करूं येतात. ह्यो क्रिया करून सकयल | 
दिल्लयो वस्तू तयार करूं येतात - आंकडो, रिवळयो आनी सरपळी, | 
सांडशी, सादो पानो, चवकोनी पानो, रेंच पानो, दुतोंडी पानो, कुराड, 
कोयतो, विळयेचें पातें, हातोडी, सुत्रकाचें दांडे, नट, बोल्ट, छिन्नी 
आदी. 
वितळजोडकाम (वेल्डिंग) ही लोहार कामांतली म्हत्वाची 
क्रिया. घडीव लोरवण आनी मोव पोलाद हांचें वितळजोडकाम | 
करपारवातीर तांच्या दोन कुडक्यांचे वयले भाग खवास अशा रंगाचे 
जायमेरेन तापोवन मागीर एकामेकाचैर दाबतात आनी धोडायतात. 
हाकालागून ते कुडके इतके एकजीव जातात की ते जोडल्यात म्हणपाचें 
लेगीत कळना. 
- को. वि. सं. मं. 


लोहिया, राममनोहर : (जल्म : २३ मार्च १९१०, अकबरपूर, 
जि. फैजाबाद, उत्तर प्रदेश; मरण : १२ ऑक्टोबर १९६७, दिल्ली). 

भारतांतले समाजवादी चळवर्ळींतलो एक फुडारी आनी 
विचारवंत. ताच्या बापायचें नांव | 
हिरालाल आनी आवयचें नांव 
चंद्रीबाई (चंदाबाई). 
भुरगेणांतच ताचे आवयक 
मरण आयिल्लयान, आजयेन 


काँग्रेसीचो कार्यकर्ता आशिल्लो. 


हायस्कूल हातुंतल्यान 
सुरवातीचे शिकप घेतलें. धंद्यानिमतान बापूय मुंबयंत रावपाक 
आनी थंयसावन १९२५ वर्सा राममनोहर मुंबय 
मॅट्रिकेची परीक्षा पास जालो. महाविद्यालयीन शिक्षणारवातीर तो 
पयलीं बनारस हिंदू विश्वविद्यालयात गेलो पूण उपरांत तें सोडून तो 
कलकत्त्याच्या विद्यासागर महाविद्यालयांत गेलो आनी १९२९ 
ताणें कलकत्ता विद्यापिठाची बी. ए. पदवी घेतली. उपरांत उंचेल्य 
शिक्षणारवातीर निधी एकठांय करून तो पयलीं इंग्लंडाक गेलो आद 
उपरांत ताणें बर्लिन विद्यापिठांत संशोधन करून अर्थशास्त्र विशयां 
"सॉल्ट अँड सिव्हिल डिस्‌ओबीडिअन्स' ह्या विशयांत पीएच्‌.डी 
घेतली (१९३२). 


dA 


की वशो : ४ 


Fs 


शिकता आसतना म्हळ्यार १९२६ च्या गुवाहाटी काँग्रेस 
, सुभाषचंद्र बोस आनी नेहरूचो ताचेर प्रभाव पडिल्लयान, 
तो राशट्रीय चळवळीकडे प्रभावित जालो. पूण जर्मनींसावन परत 
'येतकच १९३३ वर्सा, सुरवेक ताणें बनारस विद्यापिठांत अध्यापकाचे 
नोकरेरवातीर यत्न केलो, कांय म्हयने रामेश्वरदास बिर्लाकडे स्वीय 
साहाय्यकाचे काम केलें. १९३४ वर्सा जेन्ना काँग्रेस समाजवादी 
पक्षाची स्थापणूक जाली, तेन्नासावन ताणें आपल्या राजकीय कार्याक 
सुरवात केली. कार्यकारिणीचेर ताका वेचून काडलो तशेंच 'काँग्रेस 
सोशेलिस्ट' ह्या नव्या सातोळ्याचो संपादक म्हूण ताची नेमणूक 
जाली. लरवनौच्या अरिवल भारतीय काँग्रेस अघिवेशनांत, नेहरून 
ताका काँग्रेसच्या परराशट्र विभागाचो सचिव नेमलो (१९३६ - ३८) 
न आपलें वास्तव्य अलाहाबादेक व्हेलें 
दुसऱ्या म्हाझुजांत ताणें खर झूजविरोधी आनी 
ड भुमिका घेतिल्लयान १९३९ वर्सा ताका अटक जाली 
उपरांत न्यायालयांत ताची सुटका जाली. स्वातंत्र्यापयलीं आनी 
परांतच्या काळांत मेळून ताका एकुणीस खवेपे बंदरवण भोगली. 
ड विंगड कारणांरवातीर ताका अमेरिका, ग्रेट ब्रिटन, मियानमार 
श) आनी गोंयांतय बंदरवण भोगची पडली. 

१९४२ वर्साच्या छोडो भारत आंदोलनांत भूंयगत रावन ताणें 
अच्युतराव पटवर्धन आनी जयप्रकाश नारायण हांचेवांगडा चळवळीचे 
फुडारपण केलें. त्याच अदमासाक जयप्रकाश हाचेवांगडा 'आझाद 
* कांय म्हयने तो नेपाळांत गेलो. थंयसावन येतकच २0 
| १९४४ दिसा ताका अटक जावन, पयलीं लाहोराक आनी उपरांत 
ग्रा हांगा ताका बंदरवणींत दवरलो. ११ एप्रिल १९४६ दिसा ताची 
टका जाली. भारताचे फाळणेक ताचो रवर विरोध आशिल्लो, तरीय 
गीत १९४७ च्या हिंदू - मूस्लिम दंगलीत ताणें म. गांधी वांगडा 
य॒ प्रस्थापित करपारवातीर यत्न केले. काँग्रेस अध्यक्षासयत 
बंयच्याच पदाधिकाऱ्यान स्वतंत्र भारताचो पंतप्रधान जावचो न्हय अशी 

ह] धारणा आशिल्ली. १९४८ वर्सा काँग्रेसींतले समाजवादी 
विचारसरणेच्या पंगडाक घेवन तो भायर सरलो. ताणें स्वतंत्र समाजवादी 

क्षाचें फुडारपण केलें. हो समाजवादी पक्ष कृषक मजदूर प्रजा पक्षांत 
लीन केलो आनी “प्रजा सोशॅलिस्ट पक्ष' अशें ताका नांव दिलें 
१९५२). ह्या पक्षाचो तो महासचिव जालो. पूण तातुंतय ताचे मतभेद 

ले आनी १९५५ वर्सा हैदराबादेक ताणें समाजवादी पक्षाची स्थापणूक 
ली. ह्या पक्षाचो तो अध्यक्ष जालो. १९५६ वर्सा तो 'मॅन्‌काइंड' ह्या 
माळ्याचो संपादक जालो. फुडें होच पक्ष ७ जून १९६४ दिसा 
युक्त समाजवादी पक्ष” ह्या नांवान प्रजासमाजवादी पक्षांत विलीन 
ताचेपयलीं १९६३ त तो फरुरवाबाद मतदार संघांतल्यान 
वेंचून येवन निमाणेमेरेन तो लोकसभेचो सदस्य आशिल्लो. 
मेरेन संसदेंतलो एक मुरवेल विरोधी फुडारी म्हणूनच नामना 


-जाउवाती 

लोहिया, राममनोहर 


मेळयली. स्वातंत्र्या उपरांतच्या काळांत ताणें शेतकऱ्यांच्यो चळवळी 
अंग्रेजी हटाव आंदोलन, जाती तोडो आंदोलन, गोवा मुक्ती चळवळ 
हिंदी राश्ट्रभाशेचो पुरस्कार, नेपाळांतलो स्वातंत्र्य संघर्श अशा जायत्या 
चळवर्ळीचें ताणें फुडारपण केलें. 

लोहियान अमेरिका, जपान, श्रीलंका, इंडोनेशिया तशेंच 
जायत्या युरोपीय आनी आफ्रिका देशांची भोंवडी केली. १९५१ वर्सा 
फ्रँकफुर्ट (जर्मनी) हांगाचे पयले आंतरराश्ट्रीय समाजवादी परिशदेक 
तो हाजीर आशिल्लो. तशेंच १९५३ च्या रंगून हांगाचे आशियाई समाजवादी 
परिशदेचें आयोजन केल्लें. पूण ते परिशदेक ताका उपस्थित रावंक 
मेळळ्ठेंना. 

लोहियावाद : विद्यार्थीदशेंतच लोहियाचेर समाजवादी 
विचारांचो प्रभाव पडिह्लो. ताचे विचार ताच्या अनुयायांभितर 'लोहियावाद' 
म्हूण वळरवतात. ताचे मुरवेल घटक अशे - (१) शासनांत लोकांनी 
चडांत चड वांटो घेवचो, तेरवातीर सत्तेचें विकेंद्रीकरण करून केंद्र, 
राज्य, जिल्हो आनी गांव ह्या पांवडयांवयल्या शासनयंत्रणांक स्वतंत्र 
अधिकार आसूंक जाय. हाकाच ताणें 'चौरवंबा राज्य” हें नांव दिलें. 
(२) अर्थीक क्षेत्रांत, ताणें लघुउद्योग, ताका उपयुक्त अशी यंत्रसामग्री 
आनी स्वावलंबन हाचेर भर दिलो. ह्या धोरणाक ताणें 'अल्पप्रमाण 
यंत्र' अशें म्हळां. यंत्राक लागून मनीस आळशी आनी एकसुरो 
जावचो न्हय अशो महात्मा गांधीच्या विचारांचो ताचेर प्रभाव पडिल्लो. 
(३) लोहियान दादलो - बायल समानतेचो पुरस्कार केलो. तशेंच 
ताणें आंतरजातीय लग्न, कुटूंब नियोजन आनी हुंडोबंदी ह्या प्रागतिक 
विचारांचोय ताणें रवूब पुरस्कार केलो. (४) स्वातंत्र्या उपरांतच्या 
काळांत इंग्लीश भाशेच्या वर्चस्वाचो तो कट्टर विरोधक आशिल्लो. 
तेरवातीर ताणें राश्ट्रभास आनी भारतीय भाशेचो सातत्यान नेट 
धरलो. पूण फुडें इंग्लीश विरोधी आंदोलनांतल्यान दक्षिणेंत हिंदी 
विरोघाचें आंदोलन उद्भवलें. (५) १९६२ उपरांतच्या काळांत लोहियान 
काँग्रेसीक सत्तेभायरी करपाचें मुरवेल ध्येय मानलें. काँग्रेसीक विरोध 
करपारवातीर दाव्या आनी उजव्या पंगडांतल्या सगळ्यांनी एक जावचें 
म्हूण ताणें रवूब यत्न केले. 

लोहियाचें इंग्लीश, हिंदी ह्या भाशांभशेन फ्रेंच, जर्मन ह्यो 
परकी भाशा तशेंच उर्दू - बंगाली ह्या भारतीय भाशांचेरय प्रभुत्व 
आशिल्ले. जिवितभर ताणें अन्याय आनी भ्रश्टाचाराआड रवर लढो 
दिलो. ताणें आपले विचार व्यारव्यानां, स्फुटलेरव आनी ग्रंथ बरोवन 
मांडले. ताच्या ग्रंथांचो मराठींत अणकार जाला. कांय ग्रंथांच्यो नव्यो 
आवृत्त्योय आयल्यात. ताचे कांय मुरेल ग्रंथ अशे आसात - मिस्टरी 
ऑफ सर स्टॅफर्ड क्रिप्स (१९४२). अंस्पेक्ट्स ऑफ सोशलिस्ट 
पॉलिसी (१९५२), व्हिल ऑफ हिस्ट्री (१९५५), विल - पॉवर अँड 
अदर रायटिंग्ज (१९५६), गिल्टी मेन ऑफ इंडियाज्‌ पार्टिशन (१९६0), 
मार्क्स, गांधी अँड सोशॅलिझम (१९६२), इंडिया, चायना अँड नॉर्दर्न 


लोए, माक्स टेओडोर फेलिक्स फोन 


फ्रॉटिअर्स (१९६३), द कास्ट सिस्टीम (१९६४), इंटरव्हल ड्युअरिंग 
पॉलिटिक्स (१९६५), फ्रॅग्मेन्द्स ऑफ वर्ल्ड माइंड (१९६६), वाल्मीकी 
और वसिष्ठ, क्रांती के लिये संघटन हे ग्रंथ प्रसिद्द आसात. 
नेमाळ्यांनी उजवाडा आयिल्लया ताच्या कांय स्फुटलेखांचे मराठी 
अणकार श्रीमती इंदुमती केळकर आनी श्रीपाद केळकर हांणी अन्तहीन 
यात्रा, ललित लेणी (१९६९), दोन हत्यारे सत्ताधाऱ्यांची : भाषा आनी 
जाति (१९७१) ह्या नांवांनी उजवाडा हाडल्यात हालीं ताचे आनीक 
कांय स्फुटलेरव समता आनी समृध्दी (१९७७), भारतीय शिल्प 
(१९८१), मार्क्सवाद - समाजवाद (9९८१), अल्प प्रमाणयंत्र (१९८४), 
नर - नारी (१९८४), शेती - शेतकरी - भूसेना (१९८४), जातिप्रथेचो 
तुरूंग (१९८४) ह्या शिर्षकांनी मराठींत उजवाडा आयल्यात. 
संसदीय लोकशायेंतलो एक जबरदस्त विरोधी फुडारी म्हूण 
लोहियाचें नांव मानान घेवप जाता. ३0 सप्टेंबर १९६७ दिसा दिल्लीच्या 
विलिंग्डन नर्सिंग होम हॉस्पिटलांत अष्ठीला ग्रंथीची (Prostate 
७1810) शस्त्रक्रिया ताचेर केली. तेउपरांत कांय दिसांनीच ताका 


मरण आयले. 
- कों. वि. सं. मं. 


लौए, माक्स टेओडोर फेलिक्स फोन : (जल्म : ९ 
ऑक्टोबर १८७९, फाफनडॉर्फ; मरण : २४ एप्रिल १९६0, बर्लिन). 
जर्मन भौतिकीविज्ञ. १८९८ त शाळेतलें शिक्षण सोंपल्याउपरांत 
ताणें एक वर्स लश्करांत काम केलें. उपरांत स्ट्रॅसबर्ग विद्यापिठांत 
गणित, भौतिकी आनी रसायनशास्त्र ह्या विशयांचो अभ्यास केलो. 
१९0२ वर्सा बर्लिन विद्यापिठांत माक्स प्लॉक हाच्या हातासकयल 
काम करून १९0३ वर्सा ताणें डॉक्टरेट पदवी मेळयली. १९०५ वर्सा 
बर्लिन हांगच्या इन्स्टिटयूट फॉर थिऑरेटिकल फिजिक्स हे संस्थेत 
माक्स प्लांक हाचो सहाय्यक म्हूण ताची नेमणूक जाली. 
१९०६ त विद्यापिठीय अध्यापक पदवी प्राप्त जाल्याउपरांत 
१९०९ वर्सा म्यूनिक विद्यापिठाचो तो अध्यापक जालो. थंय ताणें 
प्रकाशकीय, उष्मागतिकी आनी सापेक्षता सिध्दांत ह्या विशयांचें अध्यापन 
करून १९१२ वर्सा झुरिक विद्यापिठांत आनी १९१४ वर्सा फ्रैंक फुर्ट 
हांगा भौतिकीचो प्राध्यापक म्हूण काम केलें. १९१६ त ताणें वुर्झवर्ग 
विद्यापिठांत युध्द विशयक संशोधन कार्य केलें. बर्लिन विद्यापिठांत 
१९१९ वर्सा भैतिकीच्या अध्यापक पदाचेर ताची नेमणूक जाली. १९४३ 
मेरेन तो ह्या पदार आशिल्लो. बर्लिन - डालेम हांगा स्थापन जाल्लया 
कैसर व्हिल्हेम इन्स्टिटयूट फॉर थिऑरेटिकल फिजिक्सांत फौन 
लौए दुसऱ्या संचालक पदाचेर आनी फुडें हे संस्थेचो तो उपसंचालक 
जालो. १९४६ त गटिंगेन हांगाच्या माक्स प्लांक इन्स्टिट्युटाचो 
कार्यकारी संचालक आनी त्या विद्यापिठाचो प्राध्यापक आसलो. १९५१ 
वर्सा बर्लिन - डालेम हांगाच्या माक्स प्लांक इन्स्टिटयूट फॉर रिसर्च 

इन फिजिकल केमिस्ट्री हे संस्थेचो संचालक आशिल्लो. तो १९५८ 
वर्सा निवृत्त जालो. 

१९१२ त ताणें क्ष-किरणांच्या विवर्तनाचो सोद लायलो. 
बर्लिन विद्यापिठांत आसतना अतिसंवाहकतेविर्शी ताणें केल्लो म्हत्वाचो 
वावर फुडें एफ्‌ लंडन आनी एच्‌ लंडन हांच्या अतिसंवाहकता | 
सिघ्दांतारवातीर उपेणी थारलो. पुंजसिध्दांत, कॉम्पटन परिणाम, अणूचे | 
विद्यटन ह्या संबंदी संशोधन आनी बर्लिनच्या इन्स्टिट्यूट फॉर | 
थिऑरेटिकल फिजिक्स हे संस्थेत माक्स प्लांक हाच्या एंट्रॉपी हे 
संकल्पनेचो उपेग करपासंबंदीं म्हत्वाचें कार्य केलां. 

१९४४ - ४५ वर्सा ताणें भौतिकीचो इतिहास ऱ्रंथरुपान 
बरयलो. ताच्यो चार आवृत्त्यो घेवनूय सात भासांनी तांर्ची भाशांतरां 
जाल्यांत, १९०७ वर्सा ताणें सापेक्षता सिध्दांताच्या उपयोजनांचेर सात 
निबंद उजवाडायले. १९११ वर्सा मर्यादित सापेक्षता सिध्दांताचेर आनी 
१९२१ वर्सा व्यापक सापेक्षता सिध्दांताचेर ग्रंथ बरयलो. १९३७-४७ 
ह्या काळांत ताणें अतिसंवाहकता ह्या विशयाचेर १ ग्रंथ आनी १२ 
निबंद बरोवन उजवाडायले 

-किरण विवर्तनाच्या (क्ष-किरण) सोद लायिल्लयारवातीर 
ताका १९१४ वसचिं भौतिकीचें नोबल पारितोशिक फावो जालें. ह्याशिवाय 
बॉन स्टार्ट, म्यूनिक, बर्लिन, मँचेस्टर आनी शिकागो ह्या विद्यापिठांच्यों 
डॉक्टरेट पदव्यो तशेंच लँडेनबर्ण पदक, माक्स प्लांक पदक, कलकत्त्याचे 
इंडियन अँसोसिएशनचें भांगरा पदक हे सन्मान फावो जाले. 

तो बर्लिनची अकॅडेमी ऑफ सायन्स, रशियन अकॅडेमी, 
अमेरिकन फिजिकल सोसायटी, लंडनची रॉयल सोसायटी ह्या मान्यवर 
संस्थांचो वांगडी आसलो. १९४८ त तो इंटरनॅशनल युनियन ऑफ 
क्रिस्टेलोग्राफी ह्या संघटनेचो सन्माननीय अध्यक्ष आसलो. 

ताचें हें सगळें कार्य Gesammette Schriften ७ 
४०॥७१५७ ह्या शिर्षकाच्या तीन सवंडांनी १९६१ वर्सा संग्रहीत केह 
आसून तातूंत ताचें आत्मचरित्रय आसा. 

ताणें लायिल्लया क्ष-किरणांच्या सोदाक लागून $ 
स्फटिकाचे संरचनेचो अभ्यास करपाक आनी आधुनिक इलेक्ट्रॅनिकांत 
घन अवस्था भौतिकी ह्या महत्वाच्या क्षेत्रांची सुरवात जाली. | 

- कों. वि. सं. 


ल्यूइस, सिंक्लेअर : (जल्म : ७ फेब्रुवारी १८८५, सॉकसें 
मिनेसोटा, अमेरिका; मरण : १0 जानेवारी १९५१, रोम). 

अमेरिकन कादंबरीकार. ताचें पुराय नांव हेरी सिंक 
ल्यूइस. १९०७ वर्सा येल विद्यापिठांतल्यान ताणें पदवी घेतली 
वर्सा ताणें पत्रकार म्हणून काम केलें, न्युयॉकांतल्या व 
प्रकाशनसंस्थांनीय ताणें नोकरी केली. 

नामनेचो समाजवादी अमेरिकन कादंबरीकार अप 

सिंक्लेअर आनी अमेरिकन समाजाचेर रवर टीका करपी पत्रकार, 
समीक्षक आनी निबंदकार, हेन्री ल्यूइस मेंकेन हांचो ताचेर खूब 
प्रभाव पडलो. ल्यूइसान विसांवयर कादंबऱ्यो बरयल्लयो. १९१४ वर्सा 
ताची अवर मिस्टर रेन ही पयली कादंबरी उजवाडा आयली. ते 
उपरांत ताच्यो द ट्रेल ऑफ द हॉक (१९१५), द इनोसंट्स (१९१७), 
द जॉब (१९१७) ह्यो कादंबऱ्यो उजवाडा आयल्यो, पूण मेन स्ट्रीट 
(१९२0) ही ताची पयली जैतीवंत कादंबरी. हे कादंबरीत मिनेसोटांतल्या 
एका गांवांत कॅरल मिलफर्ड हे तरनाटेचो जाल्लो घुस्मटमार ताणें 
प्रभावितपणान मांडला. आर्विल्ल्या अमेरिकन समाजांतल्या अडचणींचे 
वास्तववादी आनी औपचारिक चित्रण ताणें आपल्या बऱ्याचशा कादंबर्‍्यांनी 
कलां, देरवीक व्यापारी वृत्ती (बॉबिट्‌, १९२२), वैद्यकीय वेवसायांतल्यो 
अपप्रवृत्ती (अॅरोस्मिथ, १९२५), धर्माच्या क्षेत्रांतलीं ढोंगीपणां (एल्मर 
ट्री, १९२७), अमेरिकेतल्या गिरेस्तांचें जग आनी तातुंतलें रितेपण 
डाड्सवर्थ, १९२९) अशे विंगड विंगड विशय ताणें आपल्या कादंबऱ्यांनी 
हाताळळे. वर्ल्ड सो वाइल्ड (१९५१) ही ताची निमणी कादंबरी ताच्या 

मरणाउपरांत उजवाडा आयली. हाताळिल्ल्या अडचणींचो रवोलायेन 

अभ्यास करून तो आपल्यो कादंबऱ्यो बरयतालो. 
१९३० वर्सा ताका नोबॅल पुरस्कार दिवन ताचे साहित्यसेवेचो 
भोवमान केलो. नोबॅल पारितोशिक मेळोवपी तो पयलो अमेरिकन 


- कों. वि. सं. मं. 


न्य॒थर, मार्टिन : (जल्म : १0 नोव्हेंबर १४८३; मरण : १८ 
ब्रुवारी १५४६). 

सोळाव्या शेंकडयांतलो प्रसिद्द खिस्ती धर्मसुदारक आनी 
न्ट पंथाचो संस्थापक. मार्टिन ल्यूथर ही अस्तंती संस्कृतायेंतली 
आनी किरिस्तांव समाजांतली 
एक म्हत्वाची व्यक्ती. ताच्या 
लिखाणांत फकत 
धर्मसिध्दांतांचोच अभ्यास 
केल्लो नासून, तातूंत विंगड 
विंगड भोशिक, अर्थीक आनी 
राजकीय विचार सांपडटात, 
तो एक खवाणकामदाराचो 
चलो. ताचें मुळावें शिक्षण 
मॅस्फिल्डच्या लॅटीन स्कूलांत 
जालें. थंय ताणें मूळाव्या 
शिक्षणावांगडा बायबलाचोय 
क अभ्यास केलो. १५०१ त 
नच्या प्रसिद्द एटफर्ट विद्यापिठांतल्यान तो कला विशय घेवन 

ल्यूथर, मार्टिन 


मॅट्रिक जालो. उपरांत त्याच विद्यापिठांतल्यान १५0५ त तो एम्‌.ए. 
जालो. धर्मशास्त्र हो ताचो मुरवेल विशय आशिल्लो. शिकता आसतनाच 
तो धर्मशास्त्रांत इतलो निपूण आशिल्लो की ताचे सांगाती ताका 
अडेनांवान तत्वज्ञ म्हण्टाले. आपलो पूत वकील जावचो अशी ताच्या 
बापायची (हँन्स) इत्सा आशिल्ली. पूण मार्टिनान आपले संमतीबगर 
तत्त्वगिन्यान विशय घेतला म्हूण कळटकच ताका खूब दुरव्ख जालें. 
मार्टिन ल्यूथरान पाद्रीपणाची दिक्षा १५०६ त पुराय करून, १५०७ त 
तो रितसर धर्मोपदेशक जालो. मुखार प्रगत धर्मसिध्दांताचो अभ्यास 
करपारवातीर तो विटेनबर् विद्यापिठांत गेलो. उपरांत जर्मनीतल्या 
सॅक्सन ह्या संस्थानांत विटेनबर्ग शारांतूच तो तत्त्वगिन्यान आनी 
अध्यात्मशास्त्र शिकपाक लागलो. ताची शिकपाची एक खाशेली तरा 
आशिल्ली, जाका लागून ताणें साबार विद्यार्थी जोडले. ताचें व्याख्यान 
आयकुपाक हजारांनी विद्यार्थी तशेंच नागरीक एकठांय जावपाक लागले. 
धर्मसंस्थेंत वावुरतना थंयचे साबार धर्माभायले गैरप्रकार पळोवन तो 
अस्वस्थ जालो. शिकता आसतनाच मार्टिन ल्यूथरान आपलें खाशेलें 
अशें एक तत्त्वगिन्यान सोदून काडलें. 

मार्टिन ल्यूथरच्या मतान ईश्वर हो सर्वशक्तीमान, सर्वव्यापी, 
सगळ्यांचो त्राता आनी सर्वज्ञ आसा. मनीस फकत श्रध्देन मुक्त 
जावंक पावना, तेरवातीर ताका तप, उपासना हांचीय गरज ना. ईश्वर 
आनी मनीस हांचेमदीं धर्मगुरू वा धर्मसंस्थांचीय कांय गरज ना अशें 
ताणें प्रतिपादन केलें. पोप हो सामान्य मनशांपरस उच्च आसून ताणें 
घालून दिल्ले कायदे वा पद्दत बिनचूक आसता. असल्या सगळ्या 
श्रध्दांक ल्यूथरान रवर विरोध केलो. पोपान केल्ले सगळे कायदे 
लोकांक लुबाडून आपलें स्थान घट्ट करपारवातीर आसता अशें ताणें 
लोकांक सांगलें. १५१६च्या सुमाराक पोप, धावो लिओ हाणें रोमच्या 
चर्च बांदकामाक आदार करप हैं व्हड सत्कृत्य आशिल्लयाचें जाहीर 
करून, पापाचे शिंदोळे उडिल्ल्या मनशांकडल्यान घसघशीत रक्कम 
घेवन पापविमोचनाचीं पत्रकां वांटपाचो वावर सुरू केल्लो, तेन्ना पोपाक 
विरोध करपाची एक बरी संद ल्यूथराक मेळळी. पोपाचो प्रतिनिधी 
पापविमोचन पत्रकां घेवन जर्मनींत जेल्लो तेन्ना ल्यूथरान ताच्याआड 
बंड उबारलें. उपरांत पापविमोचनासंबंदाचीं तत्त्वां आनी तेविशींचो 
वेव्हार हे संबंदींचें आपलें ९५ आक्षेपांचे एक पत्रक करून ताणें तें 
विटेनबर्ग इ्गर्जेच्या दारार लायलें. त्या पत्रकांत ताणें पोपाचो सुवार्थ 
उक्तायल्लो. हाका लायून उपरात ल्यूथर आनी पोप हाच्यात व्हड 
संघर्श सुरू जालो. १५२0त, ल्यूथर हो पाखंडी आनी धर्मशत्र 
आशिल्लयाचें पोपान जाहीर केलें, तशेंच ताका खंयच्याच राजान 
आलाशिरो दिवचो न्हय अशेंय फर्मान काडलें. पूण सॅक्सनीच्या 
फ्रेडरिक राजान ताका आपलो तेंको दिलो. उपरांत ल्यूथर थंयच्यान 
धर्माआड आवाज उठोवपाक लागलो. पोपाक प्रतिकार करपाचें कार्य 
ल्यूथरा पयलीं साबार लोकांनी हातांत घेतिल्लें. पूण पोपाक व्हड़ा 


ल्वॉफ, आंद्रे 


नेटान खब काळमेरेन आनी परिणामकारक विरोध ल्यूथरावूच केलो 
हाका लागन ल्यूथराक प्रॉटेस्टंट पंथाचो संस्थापक मानतात 
प्रबोधनाच्या आंदोलनान युरोपांत वैचारिक आनी बौध्दीक 
स्वातंत्र्याचे तशेंच वैज्ञानीक नदरेन एक नवें युग सुरू जालें मार्टिन 
ल्यथर आनी हेरांनी केल्लया धर्मसुदारणेच्या आंदोलनाकूय प्रबोधन 
इतिहासांत रवूब म्हत्वाची सुवात लाबल्या. मार्टिन ल्यूथरा फाटल्यान 
लेगीत धर्मस॒दारणेचें आंदोलन चालूच उरलें. मार्टिन ल्यूथर हाणें 
घर्मशास्त्राचेर बरयल्लीं पत्रकां, संवाद, प्रवचनां आनी ताणें रचिल्लया 
कांय प्रार्थनांचें आजुनूय व्हडा प्रमाणात वाचप जाता ताणें बायबलाचें 
जर्मन भाशेंत केल्लें भाशांतर ही आधुनिक जर्मन भाशेची सुरवात आसा 


अशें मानतात. 
- कों. वि. सं. मं. 


ल्वॉफ, आंद्रे : (जल्म : ८ मे १९०२ आयनेल - शॅतो). 

फ्रेंच जीववैज्ञानिक. सूक्ष्मजंतुविलयन हे प्रक्रियेच्या आकलनांत 
ताणें म्हत्वाचें कार्य केलां. ताचें शिक्षण पॅरिस विद्यापिठांतल्यान 
जाल्याउपरांत १९२१ वर्सा ताणें सैम विज्ञानाची (निसर्यविज्ञानाची) 
पदवी घेतली. १९२७ वर्सा एम्‌.डी. आनी १९३२ वर्सा सैमविज्ञानाची 
पीएच्‌.डी. ही पदवी मेळयली. 

पदवीधर जाल्याउपरांत १९२१ वर्सा तो पाश्चर इन्स्टिट्युटांत 
दारवल जावन थंय ताणें १९२५ - २९ मेरेन सहाय्यक आनी १९२९ 
- ३८ मेरेन प्रयोगशाळेचो मुरवेली, १९३८ - ६८ सूक्ष्मजैव 
शरीरक्रियाविज्ञान विभागाचो मुरवेली, १९५९ - ६८ पेरिस विद्यापिठांत 
सूक्ष्मजीवविज्ञानाचो प्राध्यापक आनी १९६८ - ७२ तो व्हीलइवीक 
हांयाच्या कॅन्सर रिसर्च इन्स्टिटयुटाचो मुरवेली, १९६६ - ७८ ह्या 
काळांत सूश्ष्मजैव शरीरक्रियाविज्ञान ह्या इन्स्टिटयुटाच्या संचालक 
मंडळाचो वांगडी आसलो. 

सद्या तो इंटरनॅशनल असोसिएशन ऑफ 
मायक्रोबायाँलॉजिकल सोसायटीचो अध्यक्ष आनी वैद्यकीय शास्त्राचें 
संघटन करपी आंतरराशट्रीय समितीचो वांगडी आसा. 

सुरवातीक ताणें फ्लॅजेलेट प्राण्यांमदले वृष्दि - घटक आनी 
सिलिएट प्राण्यांतले वृष्दि - घटक, कार्यक्षम आनी शरीरक्रियावैज्ञानिक 
विकास, हीमोफायलस इन्फ्ल्यूएंझी ह्या सूक्ष्मजंतूक गरज आशिल्ल्या 
कोझायमेज ह्या घटकाचें अभिज्ञान आनी ताच्या सूक्ष्मजंतूंतल्या 
शरीरक्रिया वैज्ञानिक कार्यासंबंदी संशोधन करून, प्रोटोझोआंच्या आकार 
जननांचो अभ्यास ह्या प्राण्यांत केंद्रक बाह्य अनुकरण जाता असो सोद 
लायल्या उपरांत सूक्ष्मजंतुविलयना संबंदी संशाधन केलें. 

उपरांत ताणें पोलिओच्या व्हायरसासंबंदीं अभ्यास करून 
प्राथमिक संसर्गाच्या (विकासांत) अविशिश्ट घटक म्हत्वाचें कार्य 
करतात अशें दारवोवन जीवनसत्वां सूक्ष्मजीवाचे बाबतींत वृध्दि घटक 

आनी कोएंझाइम अशें दोट्टी कार्य करतात असोय सोद लायलो. | 
१९६५ वर्सा रेणवीय जीवविज्ञानांतल्या कार्याखवातीर ताका | 
१९६५ वसचिं वैद्यक वा शारिरक्रियाविज्ञान विशयाचें नोबॅल पारितोशिक | 
फावो जालें. हाचेशिवाय शिकागो, ऑक्सफर्ड, ग्लासगो आनी लूव्हाँ | 
ह्या पिद्यापिठाच्यो सन्माननीय पदव्यो तशेंच, फ्रांसाच्या अकॅडेमी ऑफ | 
सायन्सेसर्ची वेगवेगळीं पांच पारितोशिकां, अकॅडेमी ऑफ मेहि 
बारब्ये पारितोशिक, रॉयल नेदर्लंड्स अँकेंडेमी ऑफ र 
लेव्हेनव्हूक पदक, ब्रिटीश बायोकेमिकल सोसायटीचें कीलीन पदक, 
आइन्स्टाइन पुरस्कार हे सन्मान फावो जाले 
हाचेशिवाय ते सोसायटी फॉर जनरल मायक्रोबाय 
अमेरिकेची नॅशनल अँकॅडेमी ऑफ सायन्सेस, लंडनची 
सोसायटी, रशियाची अकॅडेमी ऑफ मेडिसीन ह्या मान्यवर संस्थांचो 
तो वांगडी आसलो. 


1... ~ 
त्नाजी. 


- कों. वि. सं. मं. 
ल्हासा : तिबेटांतलें एक पवित्र स्थळ आनी तिबेटाचें राजपाटण, 
आग्नेय तिबेटांतल्या हिमालय पर्वतीय प्रदेशांत सुमार ३६00 म 
उंचायेचेर, ल्हासा ब्रह्मपुत्रेच्या ल्हासा फांट्याचे दयदिगेर वसलां. 'ठ 
पास" ह्या बोलिव्हियेच्या राजपाटणाउपरांत संवसारांतलें 
उंचावयलें हें दुसऱ्या क्रमांकाचें राजपाटण. | 

राजा साँगत्सेन गाम्पो हाच्या पुर्वजांनी ४००च्या सुम 
ल्हासाची स्थापणूक केली अशें म्हणटात. साँगत्सेन गाम्पो ह 
राजवरटींत तिबेटांत बौध्द धर्माचो चड प्रसार जालो. जोरवांगचें प्रसि 
देवालय आनी पोलाला राजवाडचाचें बांदकाम ताचेच राजवर्टीत सुरु 
जाल्ले. तिबेटी राज्यकर्त्यांचे कांय शेंकडे ल्हासा हें मुरवेल केंद्र तशे 
भिक्षू आनी लामा हांची मुखेल आलाशिऱ्याची सुवात आईि 
णवव्या शतमानाच्या दुसऱ्या अर्दांत चिनाच्या थांग राजवंशाच्या सैन्य 
ल्हासा शाराचेर जैत मेळयलें. ह्याच शेंकड्यांत ल्हासा तिबे 
राजपाटण जालें. ८४२त तिबेटच्या राजाची हत्त्या जाल्या : 
राजपाटण म्हूण ल्हासाचें म्हत्व उणें जायत गेलें, फुडल्या 
शेंकड्यांत आध्यात्मिक आनी धर्मीक नदरेन ल्हासा शाराक पर 
म्हत्व मेळून तिबेटांतलें राश्ट्रीय आनी धर्मीक केंद्र 
प्रसिद्दी मेळळी. १६४२त ल्हासा शाराक केंद्र शास 
स्थळ म्हूण म्हत्व मेळळें. पांचव्या दलाई ल्लामाचे 
राजवाडयाचें बांदकाम पुराय जालें. तेन्नासावन | 
मुखेल केंद्र जालें. १९0४त कर्नल फ्रांसिस 
येवपी पयलो युरोपी मनीस. ताचे आर्दी 
लोकांक बंदी आशिल्ली. १९११त चिनी लोक तिबे ल 
ल्हासा ही लामापंथीयांची मुखेल सुवात आशिल्ली, थंयची 
लोकसंख्या लामा भिक्षूक आनी तांच्या अनुयायांची आशिल्ली 

चिनान तिबेट हातासून मठाची सत्ता काबार केली. तेन्ना थंय सत्तेर 
आशिल्लो दलाई लामा ल्हासासावन पळून वचून ताणें भारतांत 
` आलाशिरो घेतलो. दलाई लामाचो पोताला राजवाडो ल्हासांत 
आशिल्लयान त्या राजवाडयाक 'पॅलेस ऑफ द गॉड्स* अशें म्हण्टात. 

` चिनाच्या शेकातळा थंयच्या मिक्षूकांची संरव्या आनी प्रभाव खूब उणो 
गालो. साबार मठ आनी संस्था बंद पडल्यो. चिनी सत्ता येवचे आदीं 
वेपारी मार्गांनी ल्हासाचो भारत, नेपाळ, चीन आनी भूतान हांचेकडेन 
वेपार चलतालो. आयज लेगीत ल्हासा हें तिबेटांतलें मुखवेल वेपारी 
केंद्र आसा. ह्या शारांत साबार मठ, देवळां आनी आश्रम आसात. 
हाकालागून ल्हासाची पवित्र सुवात म्हूण म्हत्व वाडलां. 
- - कों. वि. सं. मं. 
वंगभंग चळवळ : लॉर्ड कर्जन हाणें बंगाल फाळणेचो निर्णय 
जाहीर केल्या उपरांत ब्रिटीश राजवटीच्या धोरणाआड जाल्ली चळवळ. 
वंगभंग ही भारताचे स्वातंत्र्य चळवळींतली एक म्हत्वाची चळवळ 
ब्रिटिशांच्या तेंपार बंगाल प्रांत, हो सद्याचें अस्तंत बंगाल, बांगलादेश, 
बिहार आनी ओरिसा राज्य मेळून तयार जाल्लो. ह्या व्हड प्रांताची 
प्रशासनाचे सोयीरवातीर फाळणी कशी करची हाचेर सुमार धा वर्सा 
भासाभास चलताली. निमाणेकडेन ही फाळणी राजकीय हितारवातीर 
पाचे थारलें. १८८५ त भारतीय काँग्रेसची स्थापणूक केल्याउपरांत 
ताचे वांगडी ब्रिटिशांचे राजवटीक विरोध करीत रावले. काँग्रेसींत 
बंगालच्या सुशिक्षीत तरणाट्याचो चड आस्पाव आशिल्लो. विसाव्या 
शेंकड्याचे सुरवेक संयुक्‍त बंगाल ही एक व्हड शक्त आसा हें ब्रिटीश 
राज्यकर्त्यांक बेस बरें रवबर आशिल्ले. बंगालची फाळणी केल्लयान ती 
व्हड शक्त वाटून वतली आनी साम्राज्यविरोधी शक्तय अशक्त जातली 
हाची तांकां म्हायती आशिल्ली. सुरवेक १९0३ तल्या पत्रकावरवीं उदेंत 
गालाचे चितणाँग, मैमनसिंग आनी टिपेरा हे तीन जिल्हे आसामाक 
गोडपाची येवजण तयार केली. हें पत्रक भायर येतकूच बंगालच्या 
कांय लोकांनी ताका विरोध केलो. हो विरोध व्हडलोसो प्रभावी 
शिल्लो. देवून देड वर्सा उपरांत सबंद बंगालचीच फाळणी करपाचो 
नर्णय ब्रिटिशांनी घेतलो. ह्या वेळार ब्रिटिशांक रवर विरोध जावपाक 
नागलो. ह्या निर्णयाक विरोध करपारवातीर बंगालांतूच न्हय तर 
ताच्या वेगवेगळ्या प्रांतांनी शेंकड्यांनी सभा जाल्यो. सत्तर हजार 
गाली लोकांच्या सह्यांचें फाळणी निशेधाचें निवेदन लंडनांत ब्रिटीश 
सनाक सादर केलें. बंगाल फाळणेचो लॉर्ड कर्जन होच मुरेल 


रून तो थंयच्या साबार मुसलमानांक मेळळो. वेगवेगळ्या जाहीर 

गत फूस लावणीं भाशणां करून, उदेंत बंगाल - आसामच्या नव्या 
तांत मुसलमानांची प्रभावी बहुसंरव्या आसतली आनी तें तांकां 
थारतलें अशें सांगतालो. तेरवातीर ढाक्काच्या नवाबांक 


ee 


ताणें सरकारी तिजोरेंतल्यान रीण दिवन तांकांय आपले करून 
घेतले. उपरांत ते नवाब मुसलमानांक फाळणेचे फायदे पटोवन 
दिवपाक लागले. ऑगस्ट १९०५ त फाळणेचो निर्णय घोशीत केलो. 
ह्या घोशणा पत्रकांत नव्या उदेंत बंगालांत १ कोटी २० लाख हिंदू 
आनी १ कोटी ८0 लारव मुसलमान लोकांचो राबितो आसतलो अशें 
घोशीत केल्ले. अभे रितीन उदेंत बंगालांत हिंदू धर्मीक अल्पसंरव्य 
जाले, जाल्यार नव्या अस्तंत बंगालांत सगळे बंगाली भाशीक 
अल्पसंरव्य जाले. फाळणेच्या निर्णयाक विरोध करपारवातीर ७ ऑगस्ट 
दिसा टाउन हॉलच्या वाठारांत नागरीकांची व्हड सभा भरली. हातूंत 
विद्यार्थ्यांचोय आस्पाव आशिल्लो. हे सभेंत स्वदेशी आनी बहिश्काराच्यो 
कार्यावळी एकमुरवान मान्य जाल्यो. १६ ऑक्टोबर दिसा फाळणी 
येवजण चालींत आयली. त्या दिसा पुराय प्रांतांत सुतक पाळ्ळें. 
बंगाली लोकांत एकी आसा हें दारवोवपारवातीर भौशिक रक्षाबंधनाचे 
सुवाळे मनयले. 

फाळणेची येवजण चालीक लायल्या उपरांत बहिश्काराच्या 
कार्यावळींक नेट आयलो. जायत्यो ब्रिटीश गिरणी बंद पडल्यो. बंगाल 
आनी भारताच्या हेर परांतांनीय आंदोलनां सुरू जाली. सवबरांपत्रांतल्यान 
सरकाराचेर टिका जायत रावली. सप्टेंबर १९०५ त जो. कृ. गोरवले 
इंग्लंडाक वचून थंयच्या मुरवेल्यांक मेळळो. ताणें थंय साबार सभांतल्यान 
भाशणां दिवन फाळणी रद्द करपारवातीर खूब यत्न केले. पूण ताचो 
कांयच उपेग जालो ना. १९०६ त ब्रिटनांत नवें सरकार सत्तेर 
आयल्याउपरांत लेगीत फाळणेचो निर्णय रद्द जालोना. देखून स 
म्हयन्यांनी गोरवले परतून इंग्लंडाक वचून भारतमंत्री लॉर्ड मोले 
हाचेकडेन फाळणेसंबंदीं भासाभास करपाक लागलो. पूण मोर्लेन 
कसलोय निर्णय घेंवचे आदीं पयलीं ताका प्रांतांतलें वातावरण शांत 
करपाक लायलें. वंगभंग चळवळीक नेट आयलो, तशें ब्रिटीश 
सरकारान देशभर दडपशाय सुरू केली. हाका लागून देशांतलें 
वातावरण आनीक इबाडलें. देशांतल्या सगळ्या जहाल फुडाऱ्यांक 
बंदरवणीची रव्यास्त जावपाक लागली. ल्हान ल्हान क्रांतीकारी पंगडूय 
वयर सरपाक लागले. क्रांतीकारी प्रचार करपी रवबरापत्रकांच्या 
संपादकांकूय कडक रव्यास्त जावपाक लागली. संपादकांक खर 
रव्यास्त दिवपी कलकत्त्याचे मॅजिस्ट्रेट किंग्जफर्ड हाचे गाडयेचेर 
्रांतिकारांनी ३0 एप्रिल १९०८ दिसा बाँब हल्लो केलो. पूण ते गाडयेंत 
बॅरिस्टर कॅनडीचें कुटुंब आशिल्ले. तातुंतल्या दोगांक मरण आयले. हे 
घडणुकेरवातीर खुदीरामाक दोशी थारावन ताका गोळार चडयलो. 
ताचो वांगडी प्रफुल्ल चाकी हाणें आपल्याचेरूय जुळी घालून आत्मबलीदान 
केलें. वंगभंग चळवळीचो म्हत्वाचो परिणाम म्हळ्यार काँग्रसींतल्या 
जहाल पंगडाक चड प्रसिद्दी मेळळी. 

जून १९0८ त ब्रिटीश पार्लमेंटात हिंदुस्थानचे परिस्थितीचेर 
भासाभास जाल्ली तेन्ना बंगालाचे फाळणेक लागुनूच भारतांत तंग 


वंशर्वाव 


वातावरण निर्माण जालां, हाचेर चडशा वांगडयांनी भर दिल्लो. हाका 
लागून १९११ त आपले भारत भेटेवेळार बादशाह परम जॉर्ज हाणें 
हिंदुस्थानांत आनी लॉर्ड मोले हाणें ब्रिटीश पार्लमेंटांत फाळणी रद्द 
जाल्लयाचें घोशीत केलें. फुडाराक, भारत स्वतंत्र जातकच, भारत 
आनी पाकिस्तान अशी अखंड भारताची फाळणी जाले उपरांत अखंड 
बंगालचो उदेंत वाठार उदेंत पाकिस्तान म्हण पाकिस्तानाचो वांटो 
जालो आनी अस्तंत बंगाल भारत राश्ट्राचें एक राज्य (बंगाल राज्य) 
जालें. उदेंत पाकिस्तान अखंड पाकिस्तानांतल्यान भायर पडले 
उपरांत (१६ डिसेंबर १९७१), उदेंत पाकिस्तानाचें बांगलादेश हें नांव 


धारण करून स्वतंत्र राश्ट्र निर्माण जालें. 
- कों, वि. सं. मं. 


वंशवाद : वंशीक गुणधमचिर आदारीत एक पारंपारीक विचारसरणी. 
अनुवंशीक कुडीचीं लक्षणां आनी व्यक्तीमत्वांतले गुणदोश हांचे मदलो 
संबंद दारवोवपी कार्यकारणभाव दारवोवपी एक सिध्दांत. मनशाची 
बुध्दीमत्ता आनी कार्यक्षमता ही ताका वांशीक परंपरेन मेळिल्ली आसता 
अशें हो सिध्दांत प्रतिपादन करता. तेरवातीर थारावीक अशा वंशांत 
जल्माक आयिल्लीं मनशां थारावीक अशे गुणदोश जल्मावांगडाच घेवन 
येतात. तेरवातीर अमुकच एका वंशांतर्लीं मनशां दुसऱ्या अमुकच एका 
वंशांतल्या मनशांपरस वेळीं जावप स्वभावीक आसा. हातुंतल्यानच 
फुडें वांशीक भेदाभेदाची आनी वांशीक उच्च - निचतेची कल्पना मुरवार 
आयली. 

वंशवादाची बसका जीवशास्त्र आनी समाजीक शास्त्र अशा 
दोन शास्त्राचेर आदारीत आसा. जिवशास्त्राप्रमाण थारावीक मनीस 
गटांत कात, दोळे, केंस, हांचो रंग, तशेंच कांय अवयव विशेश करून 
दोळे, नाक, कान, ओंठ, केंस हाचे प्रकार आनी मापां तशेंच संबद 
कुडिचें माप समान मेळटात. तशेंच धर्म, भास, रिती - रिवाज, कुटूंब 
पद्दत आनी समाजीक परिसर हांचो मनशाच्या वर्तनाचेर आनी 
पर्यायान गुणधर्माचेर प्रभाव पडटा आनी म्हणून थरावीक समाजीक 
परिस्थितांत वाडिल्लो वा उरिल्लो मनीस थारावीक गुणदोश क्षमता तशें 
बुध्द क्षमता बाळगिता. म्हणून समाजीक परिस्थितीचो फरक स्वभाव 
क्षमता फरक घडोवपाचो संभव दिसता, 

वंशवादाचे परंपरीक विचारसरणेक चार्लस रॉबर्ट डार्विनच्या 
उत्क्रांती वादांत बरीच चालना दिली आनी तेन्नाच्यान वंशउच - 
निचतेचे संकल्पनेक जलप्राप्त जालें. फुडें खुबशा वंशीक श्रेश्ठत्वाच्या 
पुरस्कर्त्यानी डार्विनच्या उत्क्रांती वादाचेर आदारीत वंशवादाक चालना 
दिली. जोझेफ आर्तियोर त काँत गुदिल्हो (१८१६ - १८८२), हॉस्टेन 
स्टिव्हर्ड चँबर लँड, लुडव्हीक व्हुल्टमान, एच्‌. एफ. के. गुथूर 
(जर्मनी), लॉथोक स्टोर्डव्ह, मॅडीसन ग्रँट (अमेरिका), चार्लस किंग्जली, 
रडयर्ड किपलींग (इंग्लंड) हे वंशवादचो सिध्दांत मांडपी कांय मुखेल 

विचारवंत लेखक. | 
वंशवादाचे विचारसरणेन संवसारभर आपलो असो एक 
इतिहास घडयला. वंशवादाच्या सिध्दांताचो आदार घेवन कांय जाणांनी 
उच्च - निचतेचो कस लावन समाजीक, अर्थीक तशीच राजकीय 
असमता प्रस्थापित केली. ग्रीक आनी रोमन साम्राजांतली गुलामगिरी, 
१७ ते १९ व्या शेंकड्यामेरेनची युरोपी राशट्रांचो वसाहतवाद, अमेरिकेंतल्या 
गोर्‍या - काळ्या (निग्रो) लोकांमदलो वंशभेद, जर्मनींतलें हिटलर 
प्रणीत ज्यू हत्त्याकांड आनी दक्षीण आफ्रिका प्रजासत्ताकांतल्या ब्रिटीश | 
राजकर्त्यांचो वर्णद्वेश हीं वंशवादांतल्यान निर्माण जाल्लीं समाजीक 
अरिस्टां आसात. ह्या अरिश्टांनी मानवी समाजारवातीर एक काळोकिडट 
इतिहास निर्माण करून दवरलो. ग्रीक आनी रोमन साम्राज्यांत जाल्लो 
गुलामांचो छळ, वसाहतवाद्यांनी केल्ली वसाहतींतल्या मूळ लोकांची 
समाजीक अर्थीक, संस्कृतीक पिळवणूक ज्यू हत्त्याकांडात जाल्ली ६0 
लाख ज्यूंची हत्त्या ह्यो वंशवादाच्या दुश्परीणामांच्यो कांय देखी. 
वंशवादाच्या सिध्दांता फाटल्यान तर्कसंगत असो शास्त्रीय 
आदार ना अशी विचारसरणी आयचे घडयेक मुरवार आयल्या आसली 
तरी आजय प्रगत तशेंच अप्रगत देशांनी वंशभेद पळोवंक मेळटा. 
भारतीय समाजांतल्या जातीवादा फाटल्यान हेंच वंशभेदाचें तत्त्व दिसता. 
वंशवादा फाटल्यान शास्त्रीय आदार ना हाची प्रचिती जायत्या 
तरांनी दिसून आयल्या. फाव तशी संद मेळळी आनी जाय ती सुविधा 
प्राप्त जाली जाल्यार खंयच्याय वंशांतलो मनीस आपली क 
आनी बुध्दीक्षमता दाखोवंक शकता, हें सप्रमाण सिध्द जाल्लें आसा. 
तशेंच आयचे घडयेक रवंयचोय एक वंश संकरणाबगर उरूंक 
आपल्याक उच्च समजुपी वंशांत लेगीत हेर वंशाचें मिश्रण 
दिसता. आधुनिक प्रभावी प्रसार माघ्यमाक लागून संस्कृतींचें अ 
- प्रधान सोपें जाल्ल्या कारणान आयज रवंयच्याच एका गटाची संस्कृत 
भरसणीबणर उरूंक ना. जिवशास्त्रीय नदरेनय वंश संकल्पना तिर 
उरना. जिवशास्त्राप्रमाण सद्या हयात आशिल्ली संपुर्णमानव जमात 
होमो - सेपीयन आसून ते सगळेजाण एकाच साठयांतल्यान निर्मा 
जाल्ले आसात. जे शारिरीक भेद दिसतात तांचो कार्य वा बुध 
क्षमतेकडेन संबंद लावंक मेळना. 
नैतिक नदरेन गुन्यांव थारपी वंशवाद कायद्यारवालाय गुन्य 
म्हणून मानून घेतला. संयुक्त राश्ट्राच्या आंतरराश्ट्रीय कायद्यारवात 
राश्ट्रीय, वंशीक, जाती वा धर्मीक गटाचे बाबतींत समुदायीक हत्त्य 
मानसीक वा शारीरीक छळ, समुहाचे जीवन पद्दतीक बाधा, सः 
संतती नियमन, ल्हान भुरज्यारवातीर समुह बदलाची सवती आ 
गुन्यांव थारयला. नैतिक तशें कायदेशीर रितीन वंशवादाचें सवं 
केलां आसलें तरी वंशवादाची कीड पुरायेन नश्ट जावंक ना. ९ 
आदलेपरीन वंशवाद प्रभावीपणान दिसता आसलो तरी हांगा थंय 
नात्या रुपान तो तकली वयर काडिल्लो दिसता. शिक्षणाक, अर्थी 


यक्षमता 


कोंकणी विश्वकोश : ४ 
| 
राजकीय उदरगत आनी समाजीक प्रबोधनां हांचे वरवीं वंशवादासारक्या 
` अरिश्टाक आळाबंदा येवं येता. 
| - को. वि, सं. मं. 
ह 
` वंश साहित्य : पाली साहित्याचें एक मुखेल आंग. वंशसाहित्यांत 
मुखेलपणान राजांचे वंशावळीचें वर्णन केल्लें आसा. ह्या साहित्याची 
` परंपरा रवूब पुर्विल्ली आसून, ती बुध्दघोष युगाच्या आदीं सावन सुरू 
` जाता आनी १९ व्या शतमानामेरेन येवन पुराय जाता. पाली भाशेंतले 
_ मुखेल वंशग्रंथ अशे आसात - दीपवंश, महावंश, चूलवंश, बुध्दघोसुप्पत्ती, 
` सध्दम्मसंग्रह, महाबोधिवंस, थूपवंस, अत्तनगलुविहारवंस, दाठ, 
` छकेसधघा तुवंस, जंधवंस आनी सासनवंस. 
| दीपवंस हो वंशसाहित्यांतलो पयलो ग्रंथ आसा. हातूंत 
' लंकाद्वीपाचो इतिहास आसा. महावंस ह्याय ग्रंथांत लंकेचो इतिहास 
आसा. ह्या ग्रंथाची शैली महाकाव्याक पूरक अशी आसा. महावंस हो 
' ग्रंथ ३७ व्या परिच्छेदांतल्या ५0 वे गाथेचेर सोंपता. हातूंत महासेनाच्या 
शासनकाळाचें (इ.स. ३२५ - ३५२) वर्णन आयिल्लें आसा. तेउपरांतचो 
आधुनिक काळामेरेनचो इतिहास त्या ग्रंथाक जोडिल्लो आसून ताका 
चूलवंश अशें नांव आसा. हो इतिहास पांच मनशांनी वेगवेगळ्या 
काळांत बरयला. 
बुध्दघोसुप्पत्ती (बुध्दघोषोत्पत्ती) हो महामंगल नांवाच्या 
' एका सिंहली भिक्षून (इ.स.चें १४ वें शतमान) बरयल्लो आसून ह्या 
ग्रंथांत बुध्दघोषाचें चरित्र वर्णिल्लें आसा. सध्दम्मसं्रह हो ग्रंथ 
शद्यपद्यमिश्रीत आसून, धर्मकीर्ती महास्वामी (इ.स. चें १४ वें शतमान) 
` नांवाच्या एका भिक्षून तो रचला. हातूंत बुध्दाच्यो आज्ञा आनी सुरवेच्या 
 काळापसून इ.स.च्या १३व्या शतमाना मेरेनच्या भिक्षुसंघाचो इतिहास 
दिल्लो आसा. महाबोधिवंस वा बोधिवंस हो ग्रंथ गद्य आसून, सिंहली 
भिक्षू उपतिष्य हाणें तो रचला. हातूंत अनुराधपूर हांगा लायिल्लया 
बोधिवृक्षाची कथा सांगिल्ली आसा. धूपवंस हो ग्रंथ सिंहली भिक्षू 
मर हाणें रचिल्लो आसून ह्या ग्रंथांत तीन मुरवेल भाग आसात. 
पयल्या भागांत गौतम बुध्दा आदीं जावन गेल्लया २४ बोधिसत्वाचें 
वर्णन आसा. दुसऱया भागांत गौतम बुध्दाचें चरित्र आसा आनी 
तेसऱ्या भागांत बुध्दाच्या शारिरीक अवशेशांचेर निर्माण केल्लया स्तुपाचें 
ही ताच्या उत्तरकालीन इतिहासाचे वर्णन आसा. अत्तनगलु 
।विहारवंस वा हत्तवनगल्लविहारवंस हो ग्रंथ गद्य पद्द मिश्रीत आसून 
इ.स. च्या १३ व्या शतमानांत रचिल्लो आसा. ह्या ग्रंथांत लंकाधिपती 
भिरिसंबोधी आनी ताणें निर्माण केल्ले विहार हेविशीं म्हायती आसा. 
लनलू नांवाचे सुवातीचेर निर्मिल्ल्या विहारांचीं नामना आशिल्लयान 

वक्फ 


राजा, भिक्षू आनी लोक हांणीं ताची पुजा केली, आदी विशय हातूंत 
वर्णिह्ले आसात. छकेसधातुवंस हो ग्रंथ एका ब्रह्मी भिक्षून बरयल्लो 
आसून तातूंत बुध्दाच्या स केंसांचेर बांदिल्लया स्तुपाचें वर्णन आसा. 
इ.स.च्या १९ व्या शतमानांत ह्या ग्रंथाची रचना जाली. गंधवंस 
(ग्रंथवंश) ह्या ग्रंथाची रचना इ.स.च्या १९व्या शतमानांत ब्रह्मदेशांत 
जाली. पाली भाशेंतल्या ऱ्रंथकारांचें आनी तांच्या ग्रंथांचे विवरण हातूंत 
दिल्लें आसा. सासनवंस (शासनवंश) हो ग्रंथ बह्मी भिक्षू पञ्ञासामी 
(प्रज्ञास्वामी) हाणें इ.स. च्या १९ व्या शतमानांत बरयला, 
बुध्दकाळापसून इ.स. च्या १९ व्या शतमानामेरेन बौध्द धर्माचो 
विकास कसो जालो, हाचें वर्णन हातूंत आसा. ब्रह्मदेशांत बौध्द 
धर्माचो प्रसार कसो जालो आनी ब्रह्मी राजा तेचपरी भिक्षुसंघ हांचे 
संबंद कशे आशिल्ले ही तातुंतली म्हत्वाची म्हायती आसा. 
- को. वि. सं. मं. 


व : देवनागरी वर्णमाळेंतलें एकोणतिसावें व्यंजन. ताचो विकासक्रम 
पांच अवस्थांतल्यान जाला. हाची पयली अवस्था अशोकाच्या गिरनार 
हांगाच्या शिलालेखांत, दुसरी आनी तिसरी मधुरा हांगाच्या चार जैन 
लेखांत (सनाआदीं सुमार पयलें शतमान), चवथी अवस्था प्रतीहार 
बाहुकाच्या जोधपूर लेखांत (इ.स. ८३७) आनी शेवटची अवस्था 
राजा जाइंकदेवाच्या दानपत्रांत (इ.स. ९०४) मेळटा. 

“व' च्या रूपाचो विकासक्रम असो - 


व: *तहव 


ह्या वणचिं स्वरूप कामधेनुतंत्रांत अशें सांगला : 

वकारं चञ्चलापाङ्गि कुण्डली मोक्षमव्ययम्‌ । 

पञ्चप्राणमयं वणं त्रिशक्तिसहितं सदा ।। 

्रिबिन्दुसहितं वर्ण आत्मादितत्त्वसंयुतम्‌ । 

पञ्चदेवमयं वर्ण पीताविद्युल्लतामयम्‌ ।। 

चतुवर्यप्रदं वर्ण सर्वसिच्दिप्रदायकम्‌ । 
अर्थः हे चंचलपांगी पार्वती, वकार हो कुंडली, मोक्षदायक, पंचप्राणमय 
त्रिशक्तिसहित, त्रिबिंदुसहित आत्मतत्त्वयुक्त, पंचदेवमय, 
पीतविद्यु्लतामय, चतुर्वर्णप्रद आनी सर्वसिध्दिदायक आसा. 

दांत आनी ओंठ हें हाचें उच्चारणस्थान. 

- कों. वि. सं. मं. 


वक्फ : मुसलमान धर्माचे व्यक्तीन थरावीक विधी - नेमावळीरवाल 
केल्लें धर्मादायी दान. अशें दान करतल्याक वाकिफ म्हण्टात. वक्फ 
म्हळ्यार अटकाव वा प्रतिबंध. नामनेचो तत्त्ववेतो अबू हनीफा (६९९ 


वकल 


_ ७६७) हाच्या मतान संपत्ती वाकिफच्या मालकिचीच दवरपाची आनी 
तिचें उत्पन्न धर्मादाय उद्दिश्टांरवातीर वापरपाचें म्हळ्यारच वक्फ. 
ताच्या शिश्यांच्या मतान मात ववफाकलाऱून वाकिफचो संपती वयलो 
अधिकार ना जावन ती परमेश्वराच्या अधीन जाता आनी तिचो लाव 
मानव समाजाक मेळटा. 
वक्फ अधिनेमाप्रमाण मशीद, कबरस्तान, शिक्षण संस्था 
पाणपोई, पूल, अन्नदान, ताजिया, खानका, प्रार्थनासत्रांची वेवस्था, 
जरिबांक आदार, अशा मुसलमानी धर्माक मान्य आशिल्लया खंयच्याय 
उद्दिश्टांखातीर वक्फ निर्माण करूं येता. खंयचीय साबुदेची सज्ञान 
व्यक्‍ती वक्फ करूंक शकता. वाकिफ मृत्यूपत्रावतीनय वक्फ करूक 
शकता. वक्फचे प्रस्थापनेरवातीर संपत्तीच्या समर्पणाची घोशणा गरजेची 
आसता. पूण संपत्तीचो ताबो दिवप गरजेचें आसा कांय ना हे विर्शी 
मतभेद आसात. शिया पंथाप्रमाण संपत्तीचो ताबो दिवप गरजेचे 
मानलां. स्थावर वा जंगम अशे खंयचेय संपत्तीचो वक्फ करूं येता. 
पूण वाकिफचो 'मूषा' (संपत्तीचो विभागूंक नाशिल्लो वांटो) आसल्यार 
ताचो वक्फ जावंक शकना. वाकिफान वक्फारवातीर जीं उद्दिश्टा केल्ली 
आशिल्ली तांची फाटपुरवण करप अशक्य जाल्यार वक्फची संपती ही 
हेर समान उद्दिश्टांखवातीर वापरूंक येता. हनफी पंथाच्या विधीप्रमाण 
वाकिफचे मुस्तींत ताच्या स्वताच्या आनी ते उपरांतच्या कुटुंबियांच्या 
निर्वाहारवातीर वक्फ जावंक शकता. पूण निमाणें उद्दिश्ट गरिबांखातीर 
उपेगी अशेच आसूंक जाय. शिया विधीप्रमाण वाकिफ स्वताच्या 
व्यवस्थापनाची वेवस्था वक्फचेवतीन करूंक शकना, 
वक्फचे निर्मिती उपरांत संपत्तीची वेवस्था जे व्यक्तीकडेन 
वता ताका मुतवल्ली म्हण्टात आनी तो कायद्याचे नदरेन ट्रस्टी कसो 
आसता. बायलांक मुतवल्ली जावपाक प्रतिबंद ना. पूण वक्फ संबंदीत 
धर्मीक कार्यांत तिका वांटेकार जावंक मेळना, वाकिफ स्वताक वा 
आपल्या वंशजांक मुतवल्ली नेमूंक शकता. ताणें मुतवल्लीची नेमणूक 
केली ना जाल्यार न्यायालय योज्य मनशाची मुतवल्ली म्हण नेमणूक 
करता. वक्फ अघिनेमा प्रमाण मुतवल्लीच्या अधिकाराचेर कांय मर्यादा 
आसात. देखीक, वकफची संपत्ती न्यायालयाचे परवानगीबगर तो 
विकूंक, घाण दवरून, अदलाबदल करूंक शकना, मुतवल्लीच्या 
अकार्यक्षमतेक लागून वा वक्फच्या ताचेकडसून जाल्लया दुरुपयोगाक 
लागून ताका त्या पदावयल्यान निरवळावपाची तजवीज आसा, 
वक्फ हो धर्मदायी विधी संपत्ती विशय आशिल्लयान ताचें 
नियोजन आनी नियंत्रण करपारवातीर कायदेशीर अधीनेम शासनान 
करून दवरल्यात. केंद्रीय अधीनेम नं. ४२ (१९२३), नं. ३४ (१९५४) 
हे म्हत्वाचे अधीनेम आसात. 
- कों, वि. सं. मं. 


वकल : मुरवेलपणान नदर दोशाचेर मात करून मनशाची नदर 

कोंकणी विश्वकोश : ४ Ei 


प्रभावी करपाक आदार करपी साधन. नदर दोशाभायर दोळ्यांक | 
अपाय करपी उजवाडाच्या किरणांपसून संरक्षण करपाकूय वक्लाचो | 
उपेग जाता. वेल्डींग करतना निर्माण जाल्ले खर उज्याकिटींपसून 
दोळ्यांचें संरक्षण करपाक तशेंच उदकापोंदा वावुरतना उदक आनी 
उदकांतले अपायकारक जीव हांचेपसून संरक्षण नेमपाक वक्लाचो 
उपेग करतात. प्लास्टीक वा धातुची फ्रेम आनी हारसो वा प्लास्टीका 
पसून तयार केल्लीं दृश्टीदोश निवारक भिंगां फ्रेमींत बसोवन कान 
आनी नाक हांचेर थारपी वक्लां सादारणपणान तयार करतात. | 
वेल्डींग वा उदकांतल्या वावरारवातीर आशिल्ल्या वक्लांक पट्याच्या 
आदारान तकलेक रेवडावप जाता. आधुनिक काळांत फ्रेमींत भियां 
बसयनासतना सरळ दोळ्यांच्या मुंडल्याचेर बसोवपार्ची भियां | 
(Contact lense) तयार केल्यांत. 

इतिहास : इ.स. १५0 त क्लॉडियस टॉलेमस ह्या रोमी 
लेखकाचे बरपावर्ळींत पुर्विल्ले लोक कंवचेच्या वांटकुळ्या आयदनांत | 
उदक भरून ताचो उपेग वस्तू व्हड दिसपारवातीर करताले असो 
उल्लेख मेळटा. 

पोरनीं हातबरपां वाचतना आनी तांच्यो प्रती तयार करतना 
आदले धर्मगुरू दाट भिंगां वापरताले. जाण्टे लोक ह्या भिंगांच 
फायदो घेतात असो पयलो उल्लेख माईनसर हांगा केल्लो मेळटा. 
१२८२ वर्सा निकोलस बुलेट ह्या धर्मगुरून एके कबलातीचेर सय 
करतना वकल वापरिल्लयाचो उल्लेख मेळटा. रॉजर बेकन (१२१४ 
९४) हाणें पारदर्शक स्फटीक वा कंवची हांचो उपेग उणी नदर 
आशिल्लया लोकांक जातलो अशें म्हणिल्लयान वक्‍्लाचो सोद ता 
लायलो अशें ताका श्रेय दिवप जाता. पूण सुमार १२७० त माक 
पोलो हाणें चीन देशाचे भोंवडेंत थंयचे लोक नदर सु 
भिंगां वापरताले असो उल्लेख केल्लो मेळटा. 

खवूब पुर्विह्ल्या काळार सावन कंवचेची भिंगां वापरत 
सुरवेक बहिवक्र (भायलेवटेन वाटकुळसाण आयिल्ली) भिंगां 
केल्लयान जाण्ट्या लोकांक ताचो बरो फायदो जालो. पंदराव्या शतमान 
अंतर्गोल भिंगां वापरपाक सुरवात जातकच उणे नदरेचो दो! 
आशिल्लयांकूय ताचो फायदो जावंक लागलो. 

कंवचेचीं भिंगां वापरपाक सुरवात जायत सावन विसा 
शतमानांत भिंगाची आनी वक्लाची पांवड्या पांवडयान उदरगत उ 
जेली. वक्लाचो सोद लायल्या उपरांत तीन - साडेतीन शतक 
कानार घट्ट बसतल्यो अशे तरेन सरयो जोडपाची कल्पना १७२ 
३0 च्या सुमाराक एडवर्ड स्कार्लैट हाणें सोदून काडली. उप 
सुमार १७४९ त दुर्बिणीवरी कक्लां प्रचारांत आयली. १८०६ 
एकच भिंग (मोनोकोल) वापरपाची प्रथा सुरू जाली. १८४0 म्हळ 
स्प्रिगेच्या आदारान फकत नाकाचेर घट्ट बसून उरतलें अशें 
भिंगांचें वकल प्रचारांत आयलें. 

१८४५ त सर जॉन हर्शल हाणें दोळ्यांचेरच चिकटून 
अशा स्पर्श भिंगांची कल्पना मुरवार हाडली. तशेंच कॅन्सरान 
द मुंडल्यो इबाडल्यार स्पर्श भिंगांचो संरक्षक आनी वक्लावरी 
उपेग जाता हें म्यूलर हाणें दारवोवन दिलें. जाल्यार यूजीन फिक ह्या 
सीस दोतोरान ह्या भिंगांक कॉन्टक्ट लेन्स (स्पर्श भिंग) हैं नांव 
सुचयलें. दोळ्यांक वकल घालीनासतना ह्या भिंगांनी वक्लावरी काम 
जाता आसलें, तरी वक्ला इतलो तांचो प्रसार जाल्लो ना. हीं भिंगां 
वापरपा जायत्यो अडचणी येतात. कांय प्रकारचीं भिंगां मिठाच्या 
'उदकान भरून घेवन दोळ्यांर बसोवचीं पडटात, तीन - चार वरांनी 
हैं उदक उणें जातकच तीं काडून परत मिठाचें उदक भरून बसोवचीं 
डटात. कांय भिंगां फकत मुंडल्यांचेर बसयतात. दोळ्यांत दुकां 
'येतकच पोंवतना, रवेळटना वा वेगान वचपी वाहनावयल्यान वतना 

भिंगां कुशीन वतात. ताकालागून तीं सतत वापरप कठीण 
जातात. भारतांत स्पर्श - भिंगां तयार करपी तीन - चार काररवाने 
आसले तरी सदच्या वक्लांपरस हीं भिंगां खुबच म्हारण पडटात. 
नदर दोश : वेगवेगळ्या कारणांक लागून दोळ्यांत वेगवेगळे 
नरेचे दोश तयार जातात आनी मागीर नदरेचेर परिणाम जाता. 
पिरायेच्या चाळीस वर्सा उपरांत लागींचे दिसपाक वा वाचपाक त्रास 
गातात. दोळ्यांतल्या भिंगाचें लवचीकपण उणो जाल्लयान, हेर रोगांक 
नागून तशेंच, विशिश्ट जीवनसत्त्वांच्या उणावाक लागून दोळयांचे 
र॒चनेकडे संबंदीत आशिल्ल्या स्नायुंच्यो हालचाली सारक्यो जायनात. 
देरवून नदरेंत जायते दोश निर्माण जातात. नदरेंतलो दोश वयाचेर 
अवलंबून आसना. जे तरेचो नदर दोश तयार जाल्लो आसता तो पयस 
रपी वकल तयार करूंक येता. 
गोलिय भिंगां : हातूंत दोळ्यांचें अनुकूलन (वेगवेगळ्या 
'अतरावयल्यो वस्तू स्पश्टपणान दिसपारवातीर दोळ्यांतल्या भिंगाची 
उणी चड जावप आनी भिंगाच्या आदारान किरणांचें 
ण जावप) संवयेन आनी सहकार्यान जाता. हाचो उपेग 
सल्ली वस्त पळेतना जाता. हें अनुकूलन उणें जालें म्हण्टकच 
चतना वा बारीक कामाचेर नदर लायतना त्रास जावंक लागता. 
ग | तीं बहिर्गोल भिंगां वापरलीं म्हण्टकच दोळ्यांच्या पटलाचेर 
ग शकिरण केंद्रीभूत जावन दोश पयस जातात. 
खवर नदरदोशांत दोळ्यांची लांबाय उणी आशिल्लयान प्रतिमा 
तयांच्या पटलाच्या फाटल्यान पडटा. अनुकूलन सुदारतकच हो 
आश वचून पयसुल्लयो वस्तू स्पश्ट दिसूंक लागतात. लागसल्लया वस्तू 
र य न्यान येवपी प्रकाशकिरणांचें अपसरण जावन ते केंद्रभिसारी 
| शबपारवातीर अनुकूलन चड लागता. घन शक्‍तीचें भिंग हो दोश 
त्यस करता. 
उण्या नदरदोशांत नेत्रणोलाची लांबाय वाडिल्ल्यान पयसुल्ल 


'स्तुवयल्यान येवपी समांतर किरण नेत्रपटलाचेर पडनासतना ताच्या 

मुरवार केंद्रित जाता देखून ती वस्त अस्पश्ट दिसता. फावतें अंतर्गोल 
भिंग वापरल्यार किरणांचे अपसरण वाडून हे किरण नेत्रपटलाचेर 
केंद्रीत जातात. 

चित्याकृती भिंगां : दृश्टिवैषम्य हो दोश व्हड प्रमाणांत 
दिसून येता. दोळ्याच्या उब्या आनी आडव्या याम्योतरांची (Meridian) 
वक्रता वेगळी आशिल्लयान प्रणमन शक्ती (उजवाडा किरण एका 
माध्यमांतल्यान दुसऱया माध्यमांत भितर वतना तेच दिशेत जावपी 
बदल) वेगवेगळ्या याम्योतरांत वेगवेगळी मेळटा. ही चडांत चड 
आनी उण्यांत उणी प्रणमन शक्ती एकामेकांक काटकोनांत आशिल्ल्या 
याम्योत्तरांत मेळटा. ह्या नदर दोशांत नेत्रपटलाचेर केंद्रीकरण जायना 
आशिल्ल्यान सगळ्या अंतरावयल्यो वस्तू स्पश्ट दिसनात. त्या 
दरम्यानच्या कोनांत नदर काम करपाक शकता आसली तरी तकली 
उसळप वा दोळ्यांचेर ताण येवप जाता. हो दृश्टिवैषम्य चित्याकृती 
(लांबशें वाटकुळें) भिंग वापरून पयस करपाक येता. ह्या भिंगाची 
शक्त एकेच दिशेक आसता. 

लोलक - बहुकोनी भिंगां : उणे शक्‍्तीचें लोलक ( Prism) 
वापरून आपाती (।१०।५९॥) किरणांची दिशा बदलूंक येता. हाचो 
उपेग तिरशे दोळे सुदारपारवातीर करतात. लोलकाचो उपेग 
नेत्रगोलाच्या भायल्या स्नायुंच्या पक्षाघाताचेर करतात. 

दिकेंद्री भिंगां : उणो पूण चड तेंपाचो नदर दोश आशिह्लयांक 
परत परत वक्लाची अदलाबदल करची पडटा. हो त्रास द्विकेंद्री भिंगां 
एकठांय बसोवन पयस करतात. १७९४ वर्सा बेंजामिन फ्रँकलिन हाणें 
सुरवेक दिकेंद्री भिंगां वापरलीं आनी तांचें वर्णनूय केलें. तेउपरांत 
१00 वर्सानी दोन भिंगां एकठांय चिकटावन वापरपाक सुरवात जाली. 
१९०४ सावन दोन भिंगांचो मिलाप करून वा अखंड काचेंत दविकेंद्री 
भिंगां तयार करपाक लागले. व्हड भिंगांच्या एका भागांत जो दुसऱ्या 
ल्हान भिंगाचो मिलाफ करतात ताचो प्रणमनांक चड आसता. दोनय 
भिंगांचो भायलो पृश्ठभाग एक सारकोच आसता. पूण ल्हान भिंगाच्या 
भितल्लया पृश्ठभागाक चड वक्रता आसता. तातुंतल्यान वाचूंक वा 
लागिंचें पळोवंक मेळटा. अरवंड काचेंत दोन भाग करून जायतेप्रमाण 
हिशेब करून तांचें घासकाम करून द्विकेंद्री भिंगां तयार करतात. 

त्रिकेंद्री भिंगां : हातूंत पयसुल्लो, मदलो आनी लागसल्लो 
अशे तीन वेगवेगळे शक्तीचे विभाग आसतात. मदल्या विभागाचो 
सकयलो आनी वयलो विभाग सारकेच शक्तीचो आसलो तरी तांचीं 
प्रकाशीय केंद्रां मात वेगवेगळी आसतात. हीं भिंगां दोन दोळ्यांतलो 
विषम प्रणमन दोश पयस करपारवातीर वापरतात. 

साहित्य आनी आकार : सुरवेक भिंगारवातीर क्वॉर्टझचो 
उपेग करताले. आतां प्रकाशीय कांचेचीं भिंगां तयार करतात. हे 
काचेंतले घटक आनी तांचें प्रमाण गरजेप्रमाण वेगवेगळें आसता 
आनी तातूंत रेशा वा बोमाडे उरचे नात हाची जतनाय घेतात. वक्‍्लाचीं 

भिंगां सोंपेपणी फुटूं नये म्हणून दोन काचांमदीं प्लास्टीकाचें पातळ 
कवर बसोवन नवे पद्दतीचीं भिंगां तयार करतात. वक्लाच्यों चवकोटी 
कांसवाच्या कट्ट्याच्यो वा धातुच्यो करताले. आतां चडकरून प्लास्टीकच्यो 
करून तांकां ओडलायणो रंग आनी आकार दितात. चवकटीची 
घटसाण वाडची म्हणून कांय प्रमाणांत तिचे भितल्ले वटेन धातुच्यो 
सरयो वा पट्ट्यो वापरतात. 

वक्लांचे खाशेले प्रकार : हून भट्ट्यांकडे काम करप्यांक, 
धातुंचे रस जाळप्यांक आनी असलीं हेर कामां करप्यांच्या दोळ्यांक 
अवरक्त प्रारणापसून बादा येवची न्हय देखून रवाशेले तरेचीं वक्लां 
वापरतात. हाचेभायर जंबूपार प्रारणापसून वितळजोडाचीं कामां करप्यांक, 
ह्या प्रारणाचों उपेग करपी रुण्णालयांतल्या कर्मचाऱ्यांखवातीर आनी 
रुग्णांच्या दोळ्यांक, तशेंच चकाकीपसून रावण करपारवातीर, उश्ण 
कटिबंधात, बर्फाळ वाठारांत, दयदिगेर, कारखवान्यांतल्या वावरारवातीर 
वा विशिश्ट परिस्थिती प्रमाण दोळ्यांची रारवण जावंची म्हणून 
वेगवेगळ्या प्रकारचीं वक्लां तयार करतात. क्ष-किरणांपसून अपाय 
जावंचो न्हय म्हणूनय वक्लां वापरतात. दूर दर्शकाचे गुणधर्म आशिल्ली 
वक्लां उणी नदर आसल्यार वा नदरेकडे संबंदीत आशिल्ल्या कांय 
भागांक रोग जाल्लो आसल्यार वापरतात. ह्या वक्लांत दोन वा चड 
भिंगांचो उपेग करतात. 

प्रयोगीक अवस्थेतलीं वक्लां - १) कुड्टयांखातीर वक्लां 
: खवाशेल्या रंगाकडे रवाशेल्या स्वरांचो सांगड घालून, दुय्यम रंगांच्या 
स्वरांचें मिश्रण जावप आनी ताचो संबंद संवयेन लावंक येवप ह्या 
तत्त्वार डी. बी. फॉस्टर ह्या शास्त्रज्ञान कुट्टयांरातीर एक वकल 
तयार केलें. ह्या वक्लांत सदच्या भिंगांजाज्यार प्रकाशीय गाळण्यो 
बसयल्लो आसतात. तांचेर पडपी उजवाडाचें तीन मुळाव्या रंगांत 
पृथक्करण जाता. ह्या उजवाडाचें प्रकाशविद्युत्‌ घटकाच्या आदारान 
ध्वर्नीत रुपांतर जावन कानाक जोडिल्लया ध्वनीक्षेपकान ताची संवेदना 
मेंदवामेरेन पावता. तीन प्रकाशविद्युत्‌ घटकांक लागून वकल जड 
जाता देखून पारदर्शक रंगीत वर्तुळरवंडांत एक फिरती चकती बसोवन 
तिच्या फाटल्यान एकच प्रकाशविद्युत्‌ घटक बसोवपाची येवजण करपांत 
आयिल्ली आसा. तातुंतल्यान मेळपी मिश्र संकेतांचें इलेक्ट्रोनीय पद्दतीन 
पृथकरण जातकच रंगाची वळख मेळटा, 

(२) अंतराप्रमाण भिंगाचें केंद्रांतर बदलपी वकल : द्विकेंद्री 
भिंगाच्या आदारान लागसल्लयो वा पयसुल्लयो वस्तू एकाच वक्लाच्या 
आदारान पळोवंक मेळटात. पृण हाचेपरसूय सुदारिल्लें वकल ब्रिटनांतल्या 
नॅशनल इन्स्टिट्यूट फॉर मेडिकल रिसर्च हे संस्थेंतल्या शास्त्रज्ञांनी 
तयार केलां, ज्या अंतरावयल्यान वस्तू पळोवपाची आसता. त्या 
अंतराक योज्य तरेन जमोवन घेवपी भिंगां ह्या वक्‍्लांत बसयल्यांत. 
हीं भिंगां पोकळ आसून तीन पदर एकामेकांक जोडून तयार केल्ली 
आसतात. सगळ्यांत वयलो पदर उणो वक्रपृश्ठभागी आसता. मदलो 

कोंकणी विश्वकोश : ४ 
पदर पॉलिव्हिनील ब्युटिराल नांवाच्या प्लॅस्टिकचो आसता आनी 
फाटलो पदर सामको पातळ आसता. भिंगांतल्या पदरांचे मदले 
पोकळेंत द्रव पदार्थ सोडलो म्हण्टकच भिंगाची वक्रता उणीचड करूंक | 
मेळटा. भिंगांतल्या लवचीक पदराच्या बदलपी वक्रतेकलागून रवंयच्याच 
अंतरावयलें दृश्य स्पश्ट दिसूंक शकता. ' र. 

भारतीय उद्येग : १९६६ मेरेन भारतांत वक्लाच्यो 
सणळेतरेच्यो घटमूट, तिगपी आनी दिरवावू चवकटी आयात करच्यो 
पडटाल्यो. पूण उपरांतच्या काळांत भारतांतच तांचें उत्पादन जावंक 
लागलें आनी तांची निर्यातय जावंक लागली. शंभरांपरस चड लघुउद्ये 
केंद्रांत वक्लाच्या प्लास्टिकाच्यो चवकटी तयार जातात. ह्यो चवकटी 
पुराय धातुच्यो वा प्लास्टिकच्या जायत्या रंगांच्या वेगवेगळ्या सयांच्यो 
तयार करतात. चवकट पुराय धातुची करपारवातीर वा प्लास्टिकांत 
घालपारवातीर रोल्ड गोल्ड वा अँल्युमिनियमाचो उपेग करतात | 
भारतांत कांय प्रगत आनी आघाडीचेर आशिल्लया काररवान्यांत चवक' 
तयार करपार्ची यंत्रा आसात. ह्या यंत्रांच्या तशेंच कांय परदेशी यंत्रांच्या 
आदारान चवकटी, तातुंतल्यो ल्हान बिजागऱ्यो, रिव्हेट, पिनो प्रतिबलीत 
सरयो आनी सजावटीचे प्रकार तयार जातात. 
भारतांत तशेंच भारताभायल्या लोकांक आवडपी अशा 

चवकर्टीचें उत्पादन करून भारत तांची निर्यात इंग्लंड, अस्तंत जर्मन 
रशिया, स्वित्झर्लंड आनी हेर युरोपीय देशांत तशेंच दक्षिण आळ 
उदेंत आफ्रिका ह्या देशांत माल निर्यात जाता. 
- कों. वि. सं. में 


वचनसाहित्य : वीरशैव संतांचें कन्नड सूक्तिसाहित्य. ड 
ग्रंथांत ह्या सूक्तींचो संग्रह केल्लो आसा त्या ग्रंथाक वचनशास्त्र महू 
वळरवतात. ह्या सूक्तींतल्यान वीरशैव संतांचे तांच्या अणभव 
आदारीत अशे बोधपर विचार उक्ते जाल्ले आसात. उण्या शब्दांत 
परखड भाशेंत हे विचार मांडपांत आयल्यात. 

वचन साहित्याचो काळ सुमार ७00 वर्सांचो 
देवरदासिमय्या हो पयलो वचनकार इ.स.च्या 90 व्या शतमा 
जावन गेलो. सर्वज्ञ हो निमणो वचनकार सतराव्या शतमानांत 
गेलो. मदल्या काळांत अल्लमप्रभू, बसवेश्वर चेन्नबसल, अक्कम 
आदी कन्नड साहित्याचे दिग्गज जावन गेले आनी तांणी 
साहित्याक प्रतिश्ठा मेळोवन दिली. 1 

वीरशैव संत लोकांत तरेकवार जातीचे आनी तरे 
वृत्तीचे संत आशिल्ले. दासिमय्या पारधी आशिल्लो. माचय्या म 
केतकय्या अत्यज, अपण्ण म्हालो, चौडय्या नावाडी, कण्ण 
आनी चन्नय्य डोंब आशिल्लो. ह्या सगळ्यांनी आपआपल्या ज 
वृ्तांतलीं उदाहरणां दिवन वचन साहित्य समृध्द केल्लें आसा. आत 
वट्ट २१३ वचनकारांचीं वचनां उपलब्ध आसात. ह्या वचनकारां 


ह विश्वकोश : ४ 


| 


` १६० कोटी वचनां बरयल्ल्ाचें सांगतात. 
[ कांय वचनकारांनी उपनिषदांचो, कांय जाणांनी शैवागमाचो 
' जाल्यार कांय जाणांनी पुराणाचो आदार घेवन आपआपलीं वचनां 
'बरयल्लीं आसात. पूण सगळ्यांचो भर चडकरून आत्मानुभूतीचेर 
' आशिल्लयाचें दिसून येता. हातुंतल्या कांय वचनकारांच्या वचनांक 
लोकोक्ती वा वाक्प्रचाराचें म्हत्व मेळिल्लें आसा. 
वचनसाहित्य हें वीरशैव संप्रदायांकडच्यान आयिल्लें आसलें 
' तरी ताचो पावंडो संप्रदायाची शीम हुंपून पलतडीन गेल्लो आसा. 
' तेचपरी ताणें विश्वमानवतेक स्पर्श केल्लो आसा. वचनांत आशिल्ले 
नतिक उपदेश हे फकत सांप्रदायिकांखवातीरच नासून ते पुराय मनीस 
' जातीरवातीर आसात. वचनां हीं जिन्यानाची रवण आसून, दिव्यत्वाक 
` वेंगावपी ती अमृतवाणी आसा. ताकालाणून शुध्द आचाराच्या 
शिन्यानारवातीर आनी स्वताचे भ्रम सुदारपारवातीर वचन साहित्याचें 
' चिंतनमनन करूंक जाय अशें संप्रदायांच्या फुडाऱ्यांनी आपल्या अनुयायांक 
 सांगिल्लें आसा. 
- कों. वि. सं. मं. 


ee मी 


वजनां आनी मापां : धान्य आनी हेर तरेचे पदार्थ, जमीन 
आदीच्या देवघेवीच्या वेव्हारारवातीर जोरवपामापपाचीं सर्वमान्य तशेंच 
शासनमान्य अशीं मोलवाणेचीं उपकरणां. 
| इतिहास : ईजिप्त, सुमेरिया, अंसिरिया, बॅबिलोनियाः 
'संवसारांतलीं अतीपुर्विल्लीं अशीं दोन तरेचीं वजनां (इ.स. आदीं ७000 
आनी इ.स. आदीं ५000) ईजिप्तांतल्या उत्तर वाठारांतल्या नाकडा 
गाच्या पोरन्या थड्यांत मेळळ्यांत. ह्या काळांत दोन वेगवेगळ्यो 
त्यो अस्तित्वांत आशिल्लयो. हातुंतलीं पयल्या प्रकारचीं वजनां 
बसार वांटकुळीं आनी दुसऱया प्रकारचीं वजनां शंरवाआकाराचीं 
' आसून हे दोनय प्रकार चुन्या फातरा पसून तयारङ्क्केल्ले. हीं वजनां 
कका पद्दतीचेर आदारिल्ली आशिल्लीं. दुसऱ्या प्रकारच्या वजनाच्या 


इंग्लंडाचे पयले एलिझाबेथ राणयेच्या काळांतलीं वजनां 

वजनां आनी मापां 


हीं बीक्का पद्दतीचेर आदारिल्लीं वजनां चडकरून भांगरा - रूप्याचें 
वजन करपाक वापरताले. ईजिप्तांतल्या ३000 वर्सांचे राजवटीत तीं 
वापरांत आशिल्लयान फुडें ग्रीक रोमन आनी अरब लोकांनी हीं वजनां 
आपआपले राजवटीत वापरांत हाडलीं. 

इ.स. आदीं सुमार ३५00 सावन ईजिप्तांतली हायरोग्लिफिक 
लिपी आनी सुमेरियांतली क्युनिफॉर्म लिपी हांकां लागून थंयर्ची 
वजनां आनी मापां हांची चित्रां आनी प्रत्यक्ष म्हत्वाचो असो पुरावो 
मेळळो. त्या काळांतलीं वजनां तांबडया चुन्या फातराचीं तशेंच घट्ट 
अशा बेसाल्ट, डायोराइट आनी हेमॅटाइट फातरांची आसतालीं. वजनाच्या 
आकारांतूय पयल्या राजवंशापसून (इ.स. आदीं सुमार ३१०0) ते 
इकराव्या - बाराव्या राजवंशामेरेन बरेच फरक आसात. 

तेराव्या ते सतराव्या राजवंशांतल्या काळांत सुमेरिया आनी 
बॅबिलोनिया देशांत फकत काळ्या हेमेंटाइट फातरापसून तयार केल्ली 
वजनां वापरताले. तांचे आकार एकाद्र्या न्हिदिल्लया बदकावरी आसून, 
तांचीं वजनां कांय ग्राममेरेन ते ६0.५५ किग्रॅ. इतल्या व्हड वजनाची 
आसताली. तांचेर उर - निनगिर - सु' (लेगॅशचे राजे) हें नांव 
कोरिल्लें आसतालें. ह्या राजांचो काळ इ.स. आदीं सुमार २५३0 
आशिल्लो. व्हड वजनांचेर राजांच्या नांवा वांगडा 'दोन टॅलेंट” अशें 
वजनाचें मोलय आशिल्लयाचें दारवयताले. 

इ.स. आदीं सुमार २000 - १८00 च्या काळांत सुमेरियांतल्या 
ईरेक आनी अर हांगा सामक्या चकचकीत आनी गुळगुळीत अशा 
हेमॅंटाइटच्या फातरार्चीच नागपुरी बोरांवरी पूण सपाट भाग आशिल्ली 
वजनां तयार करपाची प्रथा आशिल्ली. उपरांतच्या काळांत परत बदका 
आकाराची आनी काळ्या हेमॅटाइट फातरापसून वजनां तयार करूक 
लागले. 

ईजिप्तांतल्या इ.स. आदीं १५00 ते १४५० ह्या शतमानांत 
तिसऱ्या धटमीझ हाच्या काळांत थीब्झ हांगाच्या अँमन देवाच्या 
देवळांतले वण्टीर एक व्हड तागडेचें चित्र आसा. उत्तर ईजिप्तांतल्या 
टेल एल अमार्ना हांगाच्या इ.स. आदीं सुमार १३७० ते १३५0 तली 
वापरांत आशिल्ली एक ताडी मेळळ्या. 

इ.स. आदीं पंदराव्या ते बाराव्या शतमानामेरेनच्या काळांत 
ईजीप्ताच्या वजनाचे जडण घडणींत रवूब बदल जाले. फातरांचो जागो 
ब्राँझान घेतलो तशेंच भुमितीय आकारां जार्‍्यार मोनजातीचे आकार 
आयले. ह्या काळांत सिरिया आनी ईजिप्तांतले वेपारी व्हड प्रमाणांत 
तागड्यो आनी वजनां वापरताले. ताचे आदीं तागड्यांचो उपेग फकत 
राजे राजवाडे, व्हड अधिकारी आनी देवळां हांकां लागपी भांगरा - 
रुप्याच्या वजनांखवातीर करताले. पूण फातरांचीं वजनां चड तिगपी 
आशिल्लीं. देखून इ.स. आदीं सुमार १३५० च्या काळांत परत घट्ट 
अशा ग्रॅनाइट फातराचीं वजनां करूंक लागले. 

इ.स. आदीं आठव्या शतमानांत टायग्रीस न्हंयेचे उत्तरेवटेनच्या 


वजनां आनी मापां 


अंसिरिया राजवटीन फातरा जार्‍्यार ब्राँझाचीं तशेंच तांब्याची वजनां 
प्रचारांत हाडलीं. ह्या वजनांचो आकार सुशेग घेता अशा कलापूर्ण 
शींवाचो आसतालो. अशा शींवाकृती वजनांचो एक पुराय संच असिरिया 
राजांच्या इ.स. आदीं ७४५ ते ७०५ ह्या कालखंडांत तयार जाल्लो, 
निमरूद हांगाच्या राजवाड्याच्या प्रवेशदाराकडे मेळळा. व्हड वजनांक 
उसवलपारवातीर ब्राझाच्यो मुठी आसून ल्हान वजनांक ल्हान वांटकुळ्यो 
मदयो आसताल्यो. हीं शींवाकृती वजनां अदर्था शेकेल सावन ते २ 
टॅलेंट मेरेन म्हळ्यार ६0.३0३ किग्रॅ. मेरेन सद्याच्या मोसूल 
जांवालाजच्या खोर्साबाद ह्या पुर्विल्ल्या नगराच्या अवशेशांत मेळळ्यांत. 
असिरियाचे हे धर्तेच्या वजनांचीं नांवां अशीं : १ टॅलेंट = ६0 मिना, 
१ मिना = ६0 शेकेल, शेकेलचें वजन सुमार ८.३६ ग्रॅ. आशिल्ले. हे 
पद्दतीक फुडें 'डारिक' हें नांव पडलें. 
र्विह्लया काळांत मध्य तें उदेंतेतल्या वेगवेगळ्या देशांत 
वापरांत आशिल्लया प्रमाणभूत वजनांत शेकेल आनी मिना हीं नांवां 
सगळ्याक आसतालीं. पूण ईजिप्तांत केडेट हें एकक धरून ताचे धा 
पटीन डेबेन (१0 केडेट), सेप (१00 केडेट) हीं प्रचारांत आशिल्लीं. 
प्रमाणभूत वजनांच्या मापन पद्दतींचीं नांवां देशांप्रमाण अर्शी आशिल्ली- 
(१) पेएम (पॅलेस्टाइन, इझ्राएल); (२) डारिक (सुमेरिया, बॅबिलोनिया, 
असिरिया); (३) स्टेटर (आर्य, अकिअन); (४) केडेट (ईजिप्त); 
(५) नेसेफ (सिरिया); (६) रवोरिन (पर्शिया); (७) बीक्का (ईजिप्त); 
(८) सेला (फिनिशिया). 
ग्रीक वजनां : हांगां दोन मुरवेल आनी प्रमाणभूत अर्शी 
वजनां प्रचारांत आशिल्ली. एक ईजायना आनी दुसरें अथेन्स. 
१) ईजायना - हें १२. ४४ ग्रॅम वजनाचें एकक आसून ताच्या १/२ 
भागाक ड्राक्मा आनी १/१२ भागाक ओबोल अर्शी नांवां आशिल्लीं. 
ड्राकमा ६.२२ ग्रॅमांचो आनी ओबोल १.0३७ ग्रॅमांचो आशिल्लो. तशेंच 
१ मिना = ५0 स्टेटर = १00 ड्राक्मा = ६२२.०८ ग्रॅम. आसतालीं. 
हीं वजनां ब्राँझ आनी शिशाचीं आसून कांसवा आकाराची आसतालीं. 
२) अथेन्स - हें ८.७५ ग्रॅम वजनाचें आसून ताच्या १/२ भागाक ड्राक्मा 
आनी १/१२ भागाक ओबोल हीं नांवा आशिल्लीं. तशेंच १ मिना = ५0 
स्टेटर = १00 ड्राक्मा =४३७.५ ग्रॅ. आशिल्लीं. हीं वजनां ब्राँझाचीं आनी 
शिशार्ची आसून ताचेर घुबडाचें चित्र कोरिल्लें आसतालें. ह्या वजनाचे 
प्रमाणभूत नमुने जनतेच्या संदभरवातीर अथेन्स शारांत दवरताले 
आनी हेर देशांतले नमुने वेपारी लोकांचे सोईरवातीर दवरताले. ह्या 
दोनय प्रकारांत १ टॅलेंट = ६0 मिना हेंच प्रमाण धरिल्लें. 
रोमन वजनां : हांगा इ.स. धाव्या शतमाना सावन ब्राँझारचीं 
नाणीं आनी वजनां प्रचारांत आशिल्लीं. इ.स. आदीं सुमार ३३८ सावन 
निश्चीत आकाराचीं छाप आशिल्लीं नाणीं आनी वजनां रोमन आनी 
लॅटीन लोकांत प्रचारांत आयलीं. नाण्यांचे स प्रकार आसताले. 
तातुंतल्या एककाचें नांव अस आसून वजन इट्रस्कन आनी ऑस्कन 

क 


कोंकणी विश्वकोश : 


पौंडा इतलें म्हळ्यार ४२१0 ग्रेन (२७२.८१ ग्रॅ.) आशिल्ले. १/२. 
भागाक सेंमी, १/३ भागाक ट्राइन, १/४ भागाक क्वाडून, १/६ भागाक. 
सेक्सटन आनी १/१२ भागाक अनचीअ अशीं नांवा आशिल्ली. उपरांतच्या 
काळांत ब्राँझ नाण्या जार्‍्यार रुप्याचें दीनेअरीअस हें नाणें प्रचारांत 
आयलें, ताचें वजन ४.७५ ग्रॅम आशिल्ले. ६ दीनेअराय = १ अनचीअ | 
(२७.४१ ग्रॅ.), ७२ दीनेअराय = १ लिब्रा (पौंड), १ लिब्रा = १२ 
अनचीअ (औंस) = ३२८.९ ग्रॅ. ब्रिटीश संग्रहालयांत आशिल्ल्या 
पोरन्या वजनाच्या नमुन्यांत १0 लिब्रासावन १/४ अनचीआमेरेनचीं 
वजनां आसात. वेपारघंद्यारवातीर ही पद्दत रूढ आशिल्ली. २ ओबोल 
=१ स्क्रिप्युलम (स्क्रूपल), २४ स्क्रिप्युला (स्क्रूपल) = १ अनचीअ 
आनी १२ अनचीअ = १ लिब्रा, 
अरबी वजनां : इ.स. पांचव्या ते आठव्या शतमानांत अरब 
लोकांत वजनाच्यो तीन पद्दती रूढ आशिल्लो. ह्यो शेकेल ह्या 
एककाचेर आदारीत आशिल्लया आनी ताचे १/२ भाग, १/४ भाग केल्ले 
आसताले. ह्या तीन पद्दर्तीतल्या वजनाच्या एककाचीं नांवां आन 
मुल्यां अर्शी : (१) दिनार : (४.२१२ ग्रॅ.) (२) दिन्हेम : (२.९१६ ग्रॅ 
रुपें जोरवपारवातीर वापरताले. (३) दिन्हेम (३.१८ ग्रॅ.) हें वेपार 
धंद्यांत वा भांगरा - रूप्याच्यो लगडी जोरवपारवातीर एकक म्हूष 
वापरताले. ह्या एककांचें नेमकें पण इ 0.9३ग्रे. हे मयदित इ.स 
१२५९ मेरेन तिगोवपांत आयिल्लें. अरबांनी आपलीं एककां शेजार 
ग्रीस, पर्शिया, ईजिप्त आदी देशांत प्रचलीत आशिल्ल्या 
सहजपणान भागू शकतलीं अर्शी केल्ली. दिन्हेम एककाचे १६ भाः 
करून दर एका भागाक किरत म्हण्टाले. १0 दिन्हेम = १ वुकी 
आनी १२ वुकीये = १ रोट्ल, तशेंच 9 किरत = ३ हेब्बे (जवाचे दाणे 
वा ४ कांबेह (गंवांचे दाणे) अशी विभागणी केल्ली. ब्रिटीश आ 
युरोपीय देशांतल्या उपरांतच्या काळांतल्या प्रमाणभूत वजनांचे 
सगळ्यांत चड्ट प्रत्यक्ष प्रभाव पडिल्लयो ह्यो सगळ्यांत पोरन्यो अर 
वजन पद्दती आसात, 
फ्रेंच आनी हेर वजनां : (आठवें ते एकुणिसावें शतमान 
मध्य युगांत वजनाच्यो वेगवेगळ्यो पद्दती प्रचारांत आशिह्ल 
वेपाऱ्यांमर्दी वादविवाद चड जाताले. देशादेशांतूच न्हय जाल्यार प्रांतप्रात 
आनी शारांशारांत लेगीत वेगवेगळे तरेचीं वजनां आसतालीं. 
पोरनो रोमन पौंड युरोपांतल्या चडशा वाठारांत अठराव्या शतमानाे 
वैजकी आनी वरवदांच्या कामांरवातीर वापरांत आशिल्लो. ह्या पॅ 
विभाजन अशें : १२ औंस = ९६ डाक्मा (डाम) = २२८ रु 
५,७६० गंवाचे दाणे अशें केल्ले. 
फ्रेंच वजनां : पॅरिसांत मेट्रिक पद्दत येवंचे आदीं । 
मुरवेल वेपारी वजन एकक 'प्वे द मार' हें आशिल्ले. ताचें विः 
अशें केल्लें : १ लीव्हर = २ मार = १६ औंस = १२८ ग्रो = 
देन्झे = ९,२१६ ग्रेन. लांगदॉक आनी आर्येझ वाठारांत वेगळेच ए 


र्‍ त आशिल्ले. कॅरॅनझे हें एकक गोरवांमांसाच्या वजनारवातीर, 
'विंचटल जड वेपारी वजनारवातीर जाल्यार, जहाजांतल्या 
टन हें एकक वापरताले. टन द मीर हें प्वे द मार 
> २,०00 लीव्हरांचें वजन आशिल्लें. पोरनो रोमन पौंड पेरिसांत 
३२ मेरेन वरवदी वजनारवातीर वापरांत आशिल्लो. तेउपरांत ताच्या 
प्वे द मार हें वजन आयलें. तशेंच ग्रो आनी ग्रेन हांची नांवां 
[कमे आनी स्क्रूपल अर्शी जालीं. 

$ हेर देश : जर्मनींत मोलादीक धातुरवातीर कोलोन मार्क हें 
माणभूत वजन १५२४ त थारावपाक आयलें. ताचें विभाजन अशें 
गशिल्लेः मार्क = ८ औंस = १६ लॉथ = ६४ क्विंटीन = २५६ फेनिग 
वा डेनियर) = ४,३५२ एशेन. भांगर आनी रुप्यारवातीर फ्लॉरेन्स 
ड प्रचारांत आशिल्ले आनी ताचें विभाजन अशें आशिल्लें - १२ औंस 
९६ ड्राक्मा = २८८ दिनारी = ६,९१२ ग्रेन (= ४४८ ग्रॅ). सगळ्या 
रच्या वेपारी वजनांरवातीर हेंच वजन कायदेशीर आशिल्ले. स्पेन 
आनी ताच्या सगळ्या वसाहतींत कॅस्टिलचें मार्क वजन कायदेशीर 
शिल्ले. (१) मार्क = ८ ओस = ६४ ओरवावा = १२८ अडार्म = ३८४ 
न = ४,६०८ ग्रेन (= २९८.६ ग्रॅ.). (२) मार्क = 9 पौंड = 
इंग्लीश ग्रॅन (= ४६0 ग्रॅ.). ह्याच मार्कान भांराचेंय वजन 
र्ताले. पूण ताचें विभाजन अशें आशिल्लें : १ क्विंटल = ४ अरोबा 
09.४ इंग्लीश पौंड चिनी वेपारी मालाचें मुखेल वजन पेकल हें 
शिल्लें : 9 पेकल = १00 कॅटी = १३३.३ इंग्लीश पौंड; १ कॅटी = 
= १,६00 काँडोरीन. 

इंगलीश वजनां : (आठवें ते एकुणिसावें शतमान). मर्शियाचो 
'ओफा (७५७ - ९६) हाणें सुरू केल्ल्या नव्या नाण्यांत २२.५ ग्रेन 
६ ग्रॅ.) वजनाची रूपयाची पेनी मूलभूत आशिल्ली. हीं नाणीं १५२७ 
नं इंग्लीश वजन पद्दतीक प्रमाणभूत आशिल्लीं. ही पेनी पेनी 
जि" ह्या नांवान वळरवताले आनी ती अरबी रूप्या अद्या 


वैर आदारीत आशिल्ली (सुमार ३.२२ - २३ ग्रेन). ही वजन 
[त सारकी अरबी पद्दती भाशेन आशिल्ली. पूण तिच्यांतलो औंस 
नीच्या वजनाबरोबर आशिल्लो आनी पौंड १२ औंसांचो म्हळ्यार 
ञ्रेनांचो आशिल्लो. हाका टॉवर पौंड म्हणून वळरवताले. फुडें 
५२७ वर्सा हे पद्दतीजाऱ्यार ट्रॉय वजन पद्दत चालींत आयली. 
_ तिसरो हेन्री हाणें १२६६ वर्सा अध्यादेशावरवीं पौंडाची 
श्त व्यारव्या थारायली. पूण रुप्या पेनी आदलेवरी २२.५ ग्रेनांचीच 
ह्ली. नाण्यांचो पौंड ५,४00 ग्रेनांचो आनी वेपारी पौंड ६,७५0 
उरलो. ह्या अध्या देशांतलो १५ औंसाचो पौंड, रुप्याच्या आनी 
री मालारवातीर वापरांत आशिल्ल्या पुर्वि्ल्या अँटिक मिनाचेर 
 दारिल्लो आशिल्लो. हें वजन भुमध्य सामुद्रिक वेपारांत, तेराव्या 
'अमानामेरेन अस्तंत युरोपातल्या पवित्र रोमन साम्राज्यांतल्या आनी 
बंडचे वेपारी संबंद आशिल्ल्या जर्मन शारांत व्हड प्रमाणांत वापरांत 

वजनां आनी मापां 


आशिल्ले. 

अँव्हर द पॉइझ वजन (१३४०) : हें नांव जड मालाच्या 
वजनारवातीर वापरांत आशिल्ले. तिसरो एडवर्ड हाणें इंग्लडांत नवें 
वजनाचें प्रमाण १३४0 त प्रस्थापीत केलें. ताणें तयार केल्ल्या वजनाचो 
संच ७,७,१४,२८,५६ आनी ९१ पौंड वजनाचो आसा. ह्या वजनाचो 
आदार ६९९२ ग्रेनांचो पौंड आनी ४३७ ग्रेनांचो ऑस आशिल्लो. हें 
अंव्हर द पॉइझ वजन स्पश्टपणान लोकरीच्या वजनारवातीर प्रस्थापीत 
करपांत आयिल्लें. 

ट्रॉय वजन (१४१४) : ही पद्दत इंग्लीश शेर्टी मदीं चड 
रूढ आशिल्ली. इंग्लीश टांकसाळी पद्दत अजुनय टॉवर पौंडावरीच 
आदारिल्ली आशिल्ली. ट्रॉय पद्दतींत २४ ग्रेन म्हळ्यार १ पेनीचें वजन; 
२0 पेर्नीचें वजन म्हळ्यार १ औंस; १२ औंस म्हळ्यार १ पौंड 
आशिल्लें. ट्रॉय पद्दत सामकी अरबी पद्दतीवरीच आशिल्ली आनी 
तातूंत पेनीचें वजन ४८ ग्रेनांच्या दिन्हेमाच्या १/२ आशिल्ले. १५२७ वर्सा 
टांकसार्ळीत टॉवर पौंडावांगडा वेपारी पौंडय रद्द करून ५,७६0 ग्रेनांचो 
ट्रॉय पौंड अधिकृत टांकसाळी पौंड जालो. 

सातवो हेन्री हाणें पुराय इंग्लीश वजनां तशेंच रेशीय आनी 
घनफळ मापां हांची संविधानीय मुळावणाचेर १४९७ त उबारणी 
केली. वजनां आनी मापां हांची राज्यकोशीय मानकां प्रधान संदर्भ 
मानकां म्हूण इंग्लंडांतल्या ४३ महत्वाच्या शारांत धाडपांत आयली. 
ह्या संविधानाप्रमाण ५,७६० ग्रेनांचो ट्रॉय पौंड ४८0 ग्रेनांच्या १२ 
औंसांत आनी २४ ग्रेनांचो २४0 पेनी वजनांत विभाग केले आनी रौप्य 
पेनीचें वजन ट्रॉय पौंडाचो ४८0 वो भाण म्हळ्यार १२ ग्रेन थारावपांत 
आयलो. तिसरो एडवर्ड हाणें प्रस्थापित केल्ल्या ६,९९२ ग्रेनांच्या पौंडा 
जार्‍्यार ७,000 ग्रेन असो प्रमाण पौंड पयले एलिझाबेथ राणयेन 
१५८८ त प्रस्थापीत केलो. 

एलिझाबेथ राणयेचीं मानकां (१५५८ - १६०३): एलिझाबेथ 
राणयेच्या काळांत इंग्लीश वजनांक खरेपणान स्थीरताय आयली. 
तांची १५८८ तली अँव्हर द पॉइझ आनी ट्रॉय वजनांची तिसरी आनी 
निमणी श्रेणी १८२४ मेरेन मुरवेल मानकां आशिल्लीं. वेळार हंड्रेडवेट 
(सीडब्ल्यूटी) आनी टन हीं वजनांय ११२ पौंड आनी हंड्रेडवेट (वा 
२२४० पौंड) अशीं अनुमानां प्रमाणभूत थारावपांत आयलीं. इंग्लीश 
वजनांक लाँग (दीर्घ) वा ग्रॉस हंड्रेडवेट आनी टन अशे म्हणूंक 
लागले. एलिझाबेथ राणयेच्या काळांत अँव्हर द पॉइझ वजनां १ पौंड 
= १६ औंस = ७,000 ग्रेन ह्या प्रमाणाचेर आदारिल्लीं आशिल्ली. 

ब्रिटीश इंपिरियल मानकां : लॉर्ड कॅरिसफॉर्ट हाचे 
अध्यक्षतेरवाल संसदीय समितीन १७५८ - ६0 ह्या वर्सा तयार करून 
घेतिल्लीं मानकां १८२४ त कायदेशीर करपांत आयलीं. १८२४ पसून 
सगळीं ब्रिटीश मानकां इंपिरियल मानकां म्हूण वळरवूंक लागले. 
५,७६० ट्रॉय ग्रेनाचो ट्रोय पौंड हो मुरवेल पौंडजालो आनी अंव्हर द 


वजनां आनी मापां 


पॉइझ पौंड १६ औसांचो आनी ७,000 ट्रॉय ग्रेनांचो थारायलो. इ.स. 
१८४३ त मुखेल पौंड मानक ७,000 ग्रेनांचो अँव्हर द पॉइझ पौंड 
थारायलो आनी ट्रॉय पौंड ५,७६० अंव्हर द पॉइझ ग्रेनांचो करपांत 
आयलो. १९१३ त ३, ग्रेनांचो (ट्रॉय औंसाचो १५० वो भाण) इंग्लीश 
वा हिऱ्याचो कॅरेट सादारण उपेगांत उरलो. वरवदाच्या पुरवठ्यारवातीर 
अँव्हर द पॉइझ पौंड, औंस आनी ग्रेन सर्वसामान्य वापरांत आयले. 
तेउपरांत १९६३ तल्या अधिनेमाप्रमाण सगळीं इंग्लीश वजनां आनी 
मापां हांचे मेट्रिक पद्दतींतल्या वजनांत आनी मापांत परत व्यारव्या 
करपांत आयल्यो आनी तेउपरांत दोन वर्सानी राश्ट्रीय पावंड्यार हो 
बदल वेव्हारांत येवपाक सुरवात जाली. वेपारारवातीर इंपिरियल 
मानक पौंड आनी विज्ञान तशेंच तंत्रविद्या हातूंत आंतरराश्ट्रीय पौंड (= 
0.४५३५९२३२ आंतरराष्ट्रीय किग्रॅ.) मूलभूत थारावपांत आयले. 
अमेरिकेच्या संयुक्त संस्थानांतल्यो वजन पद्दती : जार्ज 
वॉशिंग्टन हाणें १७९0 त चलन, वजनां आनी मापां हातुंतले एकविधतेचे 
जरजेकडे काँग्रेसीचें लक्ष व्हेलें. पूण उद्येग आनी वेपारांत इंग्लीश 
वजनांच प्रचारांत आशिल्लीं. ह्याच काळांत फ्रांसांत मॅट्रिक पद्दत 
वेव्हारांत येताली. पूण अमेरिकेन इंग्लीश पद्दतीकडेनूच जुळोवन 
घेवपाचो यत्न केल्लो. एकुणिसाव्या शतमानाच्या मध्यासावन जर्शी जर्शी 
नवीं राज्यां संघांत आस्पावलीं, तशे तशे तांकां मानकाचे संच दिवपांत 
आयले. त्या शतमानाच्या निमाण्या काळांत मानक वजनां आनी 
मापाच्या कार्यालयाचें कार्यक्षेत्र वाडयलें आनी १९०१ त सत्तेर आयिल्लया 
काँग्रेस अधिनियमान ताचें नॅशनल ब्यूरो ऑफ स्टँडर्डुसांत रुपांतर 
जालें. ह्या ब्यूरोकडे भौतिक मानकां तयार करपाचें आनी मानक 
पद्दती प्रस्थापित करपारवातीर मादार दिवपाचें, तशेंच त्या विशयांतल्या 
संशोधनाचो वावर सोंपयल्लो. ह्या ब्यूरोवरवीं सगळ्या राज्यांची वजनां 
आनी मापां हांच्या विधिविधानांत वास्तव आनी एकविधता आयली. 
भारतीय वजनां आनी मापां : वैदिक ग्रंथांत पुर्विल्लया 
काळांतल्या वजन पद्दतीची कांय प्रमाणांत म्हायती मेळटा, वसिष्ठ 
धर्मसुत्रांत वजनां हीं गरजेची वस्तू आसून राजान तांच्यांत अचूकपण 
दवरूंक जाय अशें वर्णन आसा. मनु, याज्ञवल्क्य, वसिष्ठ, कौटिल्य 
तशेंच आपस्तंब धर्मसुत्रांत वजनां आनी मापां हातूंत फटिंगपणा 
केल्यार तो गुन्यांव थारावन तातूंत प्रामाणीकपण दवरप गरजेचें 
सांगलां. मनुस्मूर्तीत रती वा तांबडी गुंज हे बीयेचो, वजनाचो मूलभूत 
एकक म्हूण उल्लेख आसा. गुंजेचें सरासरी वजन १.७५ टॉय ग्रेन वा 
११३.४ मिग्रॅ. थरता. मनुस्मृती आनी याज्ञवल्क्यस्मृति हातूंत भांगर, 
रुपें आनी तांबे ह्या धंद्यांत वापरपांत येवपी गुंज आनी ताचेर आदारीत 
वजनाचें कोश्टक अशें : रुप्यारवातीर (त्रसरेणू = १ लिक्शा; ३ 
लिक्शा =१ राजसर्षप; ३ राजसर्षप = १ गौरसर्षप; ६ गौरसर्षप = 
१ यव; ३ यव = १ कृष्णल वा रक्तिका (गुंज); २ कृष्णल वा रक्तिका 
= १ माष (उडीद); १६ माष = १ धरण वा पूरण; १0 धरण = १ 

शतमान. धान्यां, वरवदां, मोलादीक रवडे हांची वजनां वेगळे पददतीचीं 
आशिल्लीं. भांगर आनी तांब्या रवातीर ५ कृष्णल वा रक्तिका = १ 
माष; १६ माघ = १ कर्ष, अक्ष, तोलक वा भांगर; ४ सुवर्ण = १ पल 
वा निष्क; १0 पल = १ धरण (भांगराचें). ३ 
मोहें जो दडो आनी हडप्पा हांगाच्या उत्खननांत इ.स 
आर्दी तिसऱ्या शतमानांत वापरांत आशिल्लीं वेगवेगळे तरेचीं वजन 
मेळळयांत, प्रमाणतेचे बाबतींत सिंधु संस्कृतींतलीं वजनां उल्लेर 
करपासाररकी आसात. हीं वजनां चर्ट, चुन्याफातर, पट्टिताश्म, पाटयेच 
फातर, कॅल्सेडोनी, धवो सुभाजा ह्या सारक्या वेगवेगळ्या प्रकारच 
फातरांपसून तयार केल्ली आशिल्लीं. तांच्या आकारांत तांच्या वजनमुल्र 
प्रमाण आनी उपेणाप्रमाण फरक आशिल्ले. मोहें जो दडो हांगाच 
उत्रवतनांत मेळिल्लीं वजनां १, २, ४, ८, १६, ३२, ६४, १६0, २९ 
३२0, ६४0, १६०0, ३२०0, ६४०0, ८000, १२८०0०० ह्या 
आसात. हातुंतलें सगळ्यांत व्हड वजन १०,७७० ग्रॅ. चें आसा. हां 
तागड्यो मात चड प्रमाणांत मेळूंक नात. 
पुर्विल्ली भारतीय वजन पद्दत दोन वा चार आंकड्यांचे पटी 
वाडपी ल्हान - व्हड विभागांचेर आदारिल्ली आशिल्ली. उपरांत इ. 
आदीं १२00 ह्या काळांत आर्य आनी हिंदू लोकांवरवीं ८0 आनी 9 
ह्या संरव्यांचेर आदारिल्लयो वजन पद्दती आयल्यो. तांणी धरण 
ट्रॉय ग्रेन, ३२.४ ग्रॅ.) आनी होन (६,७५० ट्रॉय ग्रेन; ४३७.४ ग्रे.) 
वजनां म्हूण भारतांत प्रसार केलो. तेउपरांत इ.स. आदी ६00 
काळांत तुराणी लोक उत्तरेकडल्यान भारतांत आयले आनी त 
होना जार्‍्यार ६,९१८ ट्रॉय ग्रेन (४४७.९ ग्रॅ.) वजनाचो होन प्रः 
हाडलो. इ.स. आदीं ३00 च्या काळांत ग्रीकांनी अस्तंत भार 
अँटिक वजनांचो प्रसार केलो. 
कौटिलीय अर्थशास्त्रांतल्या एकुणिसाव्या अध्यायांत व 
आनी मापां हांच्या प्रमाणाविर्शी म्हायती मेळटा. तातूंत वजनांचें क 
अशें आसा : १0 माष वा ५ गुंजो = १ माषक; १६ माषक = 9 २ 
वा कर्ष; ४ कर्ष = १ पल; ८८ गौरसर्षप = १ चांदीचें माषक; 
रुप्याचें माषक वा २0 शैब्य दाणे (एके तरेचें कडधान्य) = 9 
२0 तंडुल (तांदळाचे दाणे) = १ धरण (हिऱयाचो); २0 
भार; १0 धरण = १ पल; १00 पल = १ आयमानी १/२, १, 
(माषकांची आनी १, २, ४, ८, १0, २0, ३0, ४0, १00 सुद 
तशेंच धरणांचीं वजनां तयार करचीं. 
इ.स. आदीं १0 च्या काळांत उत्तर भारतांत ग्री 
पौंड हें वजन हाडलें. इ.स. आठव्या - धाव्या शतमानां 
भारतांत राष्ट्रकूट वंशाच्या काळांत प्रचलित आशिल्ल्या वजनांत 
(३२.६६ किग्रॅ.) हें वजन तंजावर आनी दक्षिण अर्काट 
विसाव्या शतमानांत चालू आशिल्लें. बाराव्या शतमानांत मुरु 
आनी पठाण लोकांनी भारतांत रत्तल (= ७,000 ट्रॉय ग्रेन; 


प्रचारांत हाडलें. 

सुमार २५00 वसाँ आदीं भारतांत वापरपांत येवपी “पूरण” 
जन णवव्या शतमानांत पंजाब आनी उत्तर भारतांतल्या हिंदू 
जांचे कारकिर्दीत वापरांत आयलें. ११९१ त मुसलमान राजकर्त्यांनी 
वजन आपणायलें. हें वजन 'टंक' ह्या नांवारवाल १४८८ मेरेन 
उपरांत वराह ह्या नांवारवाल कांय काळ प्रचारांत आशिल्ले. 
[त आर्यांनी शतरक्तिका हें १०0 रती एदया आशिल्ल्या वजनाची 
त केली, मुसलमान राज्यकर्त्यांनी हें वजन आपणायलें. पंदराव्या 
[मानांत शेरशाह आनी अकबर ह्या राजांनी तोळो, शेर, मण हीं 
वापरांत हाडलीं. वेगवेगळ्या संख्येच्या तांब्याच्या नाण्यांच्या 
शेराचें वजन थारायताले. ह्या तांब्याच्या नाण्यांक दाम 
. अकबराच्या शेराचें वजन ३0 दाम, जहांगिराच्या काळांत 
भम जाल्यार शहाजहान हाच्या काळांत ४0 दाम आशिल्ले. 
हींत शेर, मण हीं वजनांर्ची एककां प्रचलित आशिल्लीं. पूण 
बुल्यां वेगवेणळेकडेन वेगवेगळी आसतालीं. तशेंच त्या काळांत 
बांय मेजपाक हाताच्या कोपरासावन मदल्या बोटाच्या तोंकामेरेनची 
बराय क्युबिट हें अंतर एकक म्हूण वापरताले. वेरूळ हांगाच्या 
या अभ्यासावयल्यान ह्या एककाची लांबाय १८ इंच (४५७.२ 
मी.) आसुंये ह्या एककाक त्या काळांत हस्त ह्या नांवान वळरवताले. 
हस्ताचो ल्हान भाग म्हळ्यार आंगूळ आनी एका हस्ताचीं २४ 
ब्रिटीश काळांत भारतांत वजनांत आनी मापांत एकवाक्यता 
१८६७ सावन यत्न करपाक लागले आनी तेप्रमाण 
आनी प्रांतीय स्थरांचेर अधिनेम केले. पूण तांची फाव ती 
वणी जावंक नाशिल्लयान टन, पौंड आनी औंस हीं ब्रिटीश 
नां प्रचारांत आयली आनी मण, शेर, छटाक तशेंच तोळो ह्या 
क मान्यताय दिवपांत आयली. वेगवेगळ्या वाठारांतल्या शेरांतली 
गांची संरव्या वेगवेगळी आशिल्ली. देखवीक : सुरतेचो शेर ३७ 
यांचो. (मुंबयचो २८ तोळयांचो आनी बेळगांवचो २0 तोळ्यांचो). 
'सरकारान १९३२ त वजन मापांत एक सुत्रीपणा हाडपाचे 
| केल्ल्या अधिनेमाप्रमाण मुंबय तोळो = १८0 ग्रेन, मुंबय शेर 
ळे, मुंबय मण = ४0 शेर अशें निश्चीत केलें. तेचवांगडा 
आनी रूप्यारवातीर 9 तोळो = १८0 ग्रेन, एक वाल = १/४0 
| = ४.५ ग्रेन, १ रती = १/६२ तोळो हीं वजनां थारावपांत 
' तेभायर अँव्हर द पॉइझ आनी अॅपॉथेकरीज वजनांय ब्रिटीश 

माण वापरांत आशिल्ली. 
भारतांत १९५६ त मॅट्रिक पद्दत घेवपारवातीर संसदेन 
मान्यताय दिली आनी १९५८ सावन हो अघिनेम चालीक 
, ह्या अधिनेमा प्रमाण मॅट्रिक वजनावांगडा आदलीं वजनांय 
चालू उरलीं. पुराय तरेन मॅट्रिक पद्दत वापरांत हाडपारवातीर 


बल्य 


a 

धा वर्सांचो काळ लागलो. धान्यांची देवाण - घेवण वजनांन आनी द्रव 
पदार्थांची मापान करची अशें निश्चीत जालें. ह्या अधिनेमांत मीटर 
आनी किलोग्रॅम हांचे आद्य नमुने इंटरनॅशनल ब्यूरो ऑफ वेट्स अँड 
मेझर्सकडल्यान विकते घेवन भारतांतल्या नॅशनल फिजिकल 
लॅबोरेटरीकडे अभिरक्षा आनी देरवभाल हांचे रवातीर दिवपाविशीं 
आनी राज्य सरकारारवातीर राश्ट्रीय मुरवेल मानकांकडे अधिप्रमाणित 
आशिल्ले संच तयार करपारवातीर तरतुदी करपांत आयल्यो. हे 
खातीर इंटरनॅशनल ऑर्गनायझेशन ऑफ लिगल मॅट्रॉलोजी ह्या 
आंतरराश्ट्रीय संघटनेचो १९५६ त भारत वांगडी जालो. भारतीय 
मानक संस्था वजनां आनी मापां हांच्या विनिर्देशांत येवपी अडचणींचेर 
सल्लो दिवपी तंत्रिक संस्था म्हूण कार्य करता. प्रत्यक्ष वेव्हारांत 
वापरपाचीं वजनां, मापां पळोवन तांचेर शिक्के मारपाविरशी आनी 
तेरवातीर नियंत्रकापसून निरिक्षकामेरेन अधिकारी नेमपाविशीं अधिनेमांत 
तरतुदी आसात. वजनां, मापां तपासणेरवातीर दारवल करपाविशींचे 
आदेश दिवप, तेरवातीर गरजेच्या थळार प्रवेश करप आनी तीं 
ताब्यांत घेवप आदी अधिकार निरिक्षकाक आसात. वजनां, मापांच्या 
आनी उपकरणांच्या उत्पादकांक दुरुस्ती करप्यांक आनी वेपाऱ्यांक 
सरकारी परवानो घेवंचो पडटा. प्रमाण वजनां, मापां हेरांचो वापर 
करपाक बंदी आसा. वेपारी आदिनी तशेंच अधिकाऱ्यांनी नेमांचो भंग 

केल्यार ते शिक्षेक पात्र थारतात. मॅट्रिक पद्दत ही दशमान पद्दत 

आसा. म्हळ्यार तिच्यांतली सगळीं ल्हान व्हड एककां मूलभूत 

एककाच्या १0 च्या वा १0 च्या पुर्ण घाताच्या (जशे १00 = १०१, 

१000 = १०, १/१०० = १0१) पटीन आशिल्लयान गणित कृत्यां 

करपाक सोपें जाता हो हे पद्दतीचो रवाशेलो फायदो आसा. ह्यो पटी 

मूळ एककाक कांय उपसर्ग लावन उक्तावपाक येतात. ते उपसर्ग 

अशे - मॅट्रिक पद्दतींतले उपसर्ग : 


डेका = १0 डेसी = १0? 

हेक्टो = १०२ सेंटी = १0२ 

किलो = १०२ मिली = १0३ 

मेगॅ = १0६ मायक्रो = १0६ 

गिरे = १0१ नॅनो वा मिलीमायक्रो = १०९ 
टेरा = १0१ पायको = १0** 

पेटा = १०” फेम्टो = १०% 

एक्झा = १0% अंट्रो = १०* 


हे पद्दतीचो दुसरो फायदो म्हळ्यार तीं सगळ्या राश्ट्रांनी 
मान्य केल्ली आशिल्लयान तिच्यांत उक्ती केल्ली राशीमुल्यां सगळ्यांत 
सहज समजतात. हे पद्दतीचो तिसरो फायदो म्हळ्यार ती सुसंगत 
आसा. म्हळ्यार दोन (वा चड) राशींच्या गुणाकारान वा भागाकारान 
मेळपी नवी रास आपशीच तिच्या फाव त्या मेट्रिक एककांच्या स्वरुपांत 
मेळटा, 


वजनां आनी मापां 


भारतांत मॅट्रिक पद्दतीचो प्रसार खुबच उण्या प्रमापांत 
जालो. १९७६ त प्रमाणभूत वजनां आनी मापां अधिनेम संसदेत संमत 
करपांत आयलो. तातूंत १९५६ उपरांतच्या विज्ञानीक प्रगतीचो विचार 
करून आंतरराश्ट्रीय एकक पदूदतीक प्राध्यान दिवपांत आयलें. तापमान, 
दाब आनी गुरुत्वीय प्रवेग हाचे परिणाम तापमानाच्या लानि 
बदलाक लागून पदार्थांची लांबाय क्षेत्रफळ आनी धनफळ हातूत उणी 
चड फरक पडटा. मानकाच्या तापमानापरस वेगळ्या तापमानात 
ताचो उपेग करतना ताचो प्रसरण गुणांक दिवचो पडटा. मानकां तयार 
करतनां वापरांत आयिल्लीं प्रमाणित तापमानां गरजेप्रमाण वेगवेगळी 
आसतात. 0? से हें तापमान जायत्या वेळा प्रमाणित तापमान म्हूण 
वापरतात. मॅट्रिक पद्दतीतलें मीटर हैं मानक आद्य मानक तयार 
करतना वा ते पद्दतीचीं दुसरीं मानकां तयार करतना २0" से. हैं 
तापमान वापरिल्लें आसता. आंतरराश्ट्रीय वजनां आनी मापां तयार 
करतना २0१ से. हेंच तापमान धरतात. जेन्ना घनता आनी घनफळ 
हाच्या मापनाच्या प्रसंगार ४0 से. (उदकाचे महत्तम घनतेचे तापमान) 
हें तापमान धरीललें आसता. 
लांबायेच्या मानकाचेर वातावरणीय दाबांतल्या फरकाचो 
कांयच परिणाम जायना. दाबांतलो फरक (पाऱ्याच्या उंचायेच्या भाशेंत) 
८0 मिमी. जाल्लो आसल्यार आद्य मीटरांत दशलक्षांश मिमी. इतलो 
सूक्ष्म फरक जाल्लो मेळळा. पूण वस्तुमानांची तुळा करतना वातावरणीय 
दाबांतलो फरक तशेंच तापमानांतले आनी आर्द्रतेतले फरक हांचो 
बरोच परिणाम जाता. 
वजनां आनी मापां निश्चीत करपाचें काम प्रमाणीत वातावरणीय 
दाब ७६0 मिमी. (पाऱ्याची उचाय, तशेंच पाऱयाची जनताय १३.५९७१ 
ग्रॅ/ सेंमी), तापमान 0° से. आनी गुरुत्वीय प्रवेग ९८0. ६६५ सेंमी. 
/सेकंद अशा वेगवेगळ्या अर्टीप्रमाण करपांत येता. 
प्रमाणित वजनाच्या नमुन्याची तुळा करपारवातीर सामके 
अचूक आनी संवदेनक्षम अशा समभुजा आसपी दांडी आनी पारडी 
सुरी धारेचेर लोंबती आशिल्ल्या तागड्यांनी करूंक येता. अशा तागड्यांनी 
प्रमाणित किलोग्राम अशा वजनातल्या १0" किग्रॅ. इतलो सूक्ष्म 
फरकय मेजूंक मेळटा, प्रमाणित वजनां ज्या मुखेल प्रमाणित 
वजनापसून तयार केल्यांत तांचे तुळे खातीर वयली तागडी चड 
संवेदनक्षम करून वजन करपाचे अचूक पद्दतीचो अवलंब करचो 
पडटा. अशे तरेचे तयार केल्ले तागडेन निर्वत अवस्थेंत दांडयेचे 
विचलन प्रकाशकिरणाच्या आदारान मेजपाची पद्दत वापरून आनी 
वजन करपारवातीर करपाक लागपी सगळ्यो क्रिया तागडेसावन 
बऱ्याच अंतरावयल्यान करून १ दशकोट्यांश (१0) फरकय मेजूंक 
मेळटा. 
प्रमाणित वजनाच्यो धातू, आकार, सफाई आदी बाबी 
एकसारक्यो आसल्यो तरी तातूंत फरक मेळळ्यात. प्लॅटिनम वा 

हेर धातूपसून फाव ती जतनाय घेवन तयार केल्लया प्रमाणित वजनातय 
भायले वटेन सवकसायेन रासायनिक आनी प्राकृतिक बदल जातात. 

आंतरराश्ट्रीय मूलभूत “किलोग्रॅम' मानकां तयार करपांत 
आयिल्लया वेगवेगळया राश्ट्रांतले किलोग्रॅमचे नमुने प्लॅटिनम (९0%), 
इरिडियम (१0%) मिश्रधातुचे तयार केल्ले आशिल्लयान जायतीं वर्सा 
तातूंत दोन कोट्यांशापरस चड बदल जाल्लो मेळूना. हेर धातू अशे 
तिगनात, तातूंत काळाप्रमाण बदल जायत आसता. वजनांचीं मुल्यां 
जर्शी जशी ल्हान आसतात त्या त्या प्रमाणांत पृश्ठभाराचें क्षेत्रफळ 
आनी तातुंतलें वस्तुमान हांचे गुणोत्तर वाडत राविल्लयान ताचो तिगपाचें 
प्रमाण ल्हव ल्हव उणें जायत रावता. सादारण मानकारवातीर २५% 
क्रोमियम आनी २०% निकेल आशिल्ें. पुरायतरेन ऑस्टेनाइटी अगंज 
तिरवें घट आसता तें कळमेना तशेंच तें उच्च अचुंबकीय आसा. ८०% 
निकेल आनी २0% क्रोमियम आशिल्ले अचुंबकीय मिश्रधातू ह्या कामां 
यशस्वीपणान वापरपांत येता. भारतांत सादारण वेव्हारांत 
वापरपार्ची वजनां बीडारची आनी पितुळर्ची (उण्या मोलाचें) केल 
आसतात. हीं वजनां नियमीत काळाउपरांत शासकीय अधिकाऱ्या 
कडल्यान तपासून घेवर्ची पडटात. 

लांबाय क्षेत्रफळ आनी घनफळ हांची एककां : दर एः 
शास्त्रांत मापनाक रवूब म्हत्व आसा. लांबाय क्षेत्रफळ आनी घनफळ 
हांचें मापन रवूब पुर्विक्ल्या काळासावन वेगवेगळ्या पद्दतीन करताले 
अशें पुरातत्त्वीय उत्रवननां, शिलालेरव आनी ताम्रपट ह्या 
पुराव्यांवयल्यान म्हायती मेळटा. ताचेवयल्यान लांबायेच्या मापना। 
गरज सगळ्यांत पयलीं निर्माण जाली अशें दिसता. जेन्ना मनः 
घराचे बांदावळीक आनी जमनीची विभागणी करूंक सुरवात केल 
तेन्ना लांबायेचे मेजणेक म्हत्व आयलें. हे रवातीर मानक ९ 
मनशाचें लक्ष सैमांतले घडामोडीकडे आनी आपल्या देहाकडे जेत 
सुरवेक दोन यांवांतलें अंतर कितलें आसा हें सांगपारवातीर दीस 
प्रमाण धरपाची चाल आशिल्ली. एक गांव दुसऱया गांवापसून एव 
दिसाच्या अंतराचेर आसा म्हळ्यार जर रातदीस प्रवास केलो जाल्य 
एका उदेंतासावन दुसऱ्या उदेंता मेरेन चलत गेल्यार तो गांव ये 
अर्थांत मनशाच्या चलपाचे गतीचेरय अवलंबून आसता. हें फद 
लांब अंतर मेजपाक उपेगी पडटालें. पूण उण्या अंतरारद 
मानक उपेणी पडनाशिल्लें. देखून कच्च्या स्वरुपांतल्या ल्ह 
मानकांरवातीर मनशान स्वताच्या पायाची लांबाय, पसरिल्ल्या तळहाता 
रुदाय, कोपरासावन फुडल्या हाताची मदल्या बोटाच्या 
लांबाय, आंगठो आनी करंगळीचें तोंक हातुंतलें अंतर आदी वेगवेग 
लांबायेचीं मानकां निश्चीत केलीं. दोन पावलांतलें म्हळ्यार दां 
अंतरावयल्यान शेताची लांबाय - रूंदाय मेजताले. स्टेडिअ 
लांबायेचें पुर्विल्लें ग्रीक एकक शर्यतीत धावपी गड्यान एका द 
सारक्या वेान घाविल्लें अंतर हाचेर आदारिल्लें आशिल्ले. फुडें : 


[डेवागड 


वपारवात 


sd श: ४ 
EE 
जा गेली तशी तशी मानकांची एक रवाशेली पद्दत उदयाक 
आयली. हे पद्दतींत दोन प्रकार संभवतात. एका प्रकारांत मूलभूत 
भानकाची निवड मानवान आपरवोशयेन करप वा एकाद्री लांबाय सोपी 
ह ण वेचपाची आनी तिचें ल्हान व्हड भाग करून ताचेवयल्यान एकक 
श्वीत करपाचें. दुसरो प्रकार म्हळ्यार सैमांत उपलब्ध आशिल्ले 
काद्र परिमाण घेवन ताचे भाग करून मापन पद्दतीचीं मानकां 
|. . दुसऱ्या प्रकारच्या मापन पद्दतीचें उदाहरण अशें - 


आंगळ = 9 भाग 
हाताच्या तळव्याची रुंदाय = ४ भाग 

._ हाताच्या आणठ्यांचें तोंक आनी 
करंगळीचें तोंक हांचेमदलें अंतर (वेंत) = १२ भाग 
पायाची लांबाय (फूट) = १६ भाग 
हात (क्युबीट) = २४ भाग 
एक पावल (दांग) = ४0 भाग 
दोन पावलां = ८0 भाग 
लांब एके रांगेत पातळिल्ल्या दोनय = ९६ भाग 
भुजांची एकूण लांबाय 


ह्यूएनत्संग (इ.स. ६0२ - ६६४) ह्या नामनेच्या चिनी 
वडेकारान बरयल्लया एका ग्रंथांत त्या काळांत भारतांत प्रचलित 
शिल्ल्या अंतर मेजपाचें योजन ह्या एककाबद्दल म्हायती मेळटा. 
न्यान एका दिसांत चलिल्लया अंतराक योजन अशी संज्ञा त्या 
त वापरताले. 

१ योजन = ८ क्रोश (कोस) 

१ क्रोश = ५00 बाण 

१ बाण = ४ हात 

१ हात = २४ आंगळां 

१ आंगुळ = जवाच्या सात दाण्याची लांबाय 

भारतांतलीं मॅट्रिक पद्दतीचीं वजनां प्रचारांत येवचे आदीं 
ळ्या राज्यांत वेगवेगळी एककां व्यवहारांत आशिल्लीं. तातुंतल्या 
[तल्या मापनांचीं एककां अशीं - 

येची एककां : यव (पोटाक पोट लावन) = १ आंगळ 


२ आंगळां = १ तसू 
१२ तसू = १ हात 
४ हात = १ दंड 
२ कोस = १ जव्यूती 
४ आंगळां = १ मूठ 
- २ विती = १ हात 
पाची एककां : 
२ आंगळां = १ तसू १२ तसू = १ हात 


५४३ 


२ हात = १ गज २४ तसू = १ गज 
२६ तसू वा १६ गिरे = १ वार 
जमनीची लांबाय वा रुंदाय मेजपाचीं एककां : 
१२ तसू = १ हात ५+ हात = १ बडी 
वा १४ तसू = १ हात ५ हात = १ बडी 


८००० हात = १ कोस 
्षेत्रमापनाचीं एककां : 
४ चौरस आंगळां = १चौ. तसू ३६ चौ. तसू = १ चौ. वीत 
४ चौ. विती =१चौ. हात ४ चौ. हात = १चौ. गज 
३४- चौ. हात 


वा ८; चौ. गज = १ चौ. बडी २० चौ. बडयो = १ पांड 
२० पांड = १बिघा १२०बिघो =१ चाहूर 
१०० बिघे (जुने) = ८५५ एकर १६ चौ. आणे = १ गुंठा 
४० गुंठे = एकर 
घनफळमापनाचीं एककां : 
८ घन आंगळां = १ घन तसू २१६ घनतसू = १ घनवीत 
८ घनविती वा 
२७ घन मुठी = १ घन हात 
धान्यादी पदार्थ मेजपाचीं एककां : 
२ कोळवी (अर्दपाव) = १ चिपटे (पावशेर) २ चिपटी = १ मापटे 


८ घन हात = १ घन गज 


(अच्छेर) बा निठवे 
१ मापटी = १ शेर २ शेर = १ अधोली 
२ अधोल्या = १ पायली १२ पायल्यो = १ मण 
२मण वा 
३० पायल्यो = १पल्लो ८ पल्ले वा २० मण = १ खंडी 


- कों. वि. सं. मं. 


वजें : 'वजें' म्हळ्यार भेट. (पूण कांय जाण वज्याक हुंड्याचो एक 
भाग समजतात). लर्न जाल्या उपरांत आपले धुवेक सणापरबांच्या 
निमतान ते सणापरबेक लागपी वस्तू आनी हेर सामान वज्यांत 
(कोंडयाच्या वेळापसून तयार केल्लो मोट्या आकाराचो पाटलो) घालून 
दिवपाची पद्दत गोंयांत दिसून येता. वस्तू वज्यांत घालून 
मानायाकडल्यान धुवेल्या घराकडेन धाडटात म्हणून 'वजें अशें म्हण्टात. 
पयलींच्या काळांत जांवयाच्या वजनाइतलें जड वें धाडटाले अशेंय 
म्हण्टात. आवय बापूय आसा म्हणसर दर सणापरबेक हें वजें 
धाडपाची पद्दत आयजूय रूढ आसा. (कांय कडेन पयल्याच वर्सा वीं 
धाडटात, तर कांय कडेन पांच वर्सामेरेन वजीं धाडटात). 

दिल्लया घरा चलयेक सुरव मेळचें, सणापरबेक तिका कांयच 
कमी पडचें न्हय, ती आनी जांवय तशेंच जांवयाघरचीं सगळीं मनशां 
रोशी जावंची, सणापरबेक तांच्या आनंदांत भर घालची, धुवेक 
आपल्या घरची याद येवंची न्हय अशा सगळ्या कारणांक लागून हें 


वज्र - (०) 


वजें धाडप सुरू जालें आसुंयें. 

वज्याची रीत कशी सुरू जाली त्यासंबंदान गोंयच्या 
भौजनसमां- जांत लोकांकाणी प्रचलीत आसा. ती अशी - एका 
घरांतली अपुरबायेची धूव लग्न करून दिली. त्या वर्सा सणापरबे 
दिसा सगळीं घरचीं पंगतीक बसलीं, त्या वेळार बापायक धुवेची याद 
आयली. जी चली इतलीं वर्सा आपल्या घरा आशिल्ली ती दुसऱ्याच्या 
घरा सण कसो मनयता आसतली हो विचार ताच्या मनांत आयलो 
आनी तो तसोच जें कितें केल्लें तें घेवन धुवेघरा गेलो आनी धुवेक तो 
वस्त दिल्यो. तेन्नाच्यान दर सणापरबेक हीं वर्जी धाडटात. वज्यांतल्यो 
कांय वस्तू परतून धाडटात, तर्शीच घोवा घरा कडलीं वजे घेवन 
आयिल्लया मानायाक खर्चा पुरते पैशे दितात कुळारासावन आयिल्लयो 
वस्त वाड्यार वांटपाचीय पद्दत आसा. वज्याचे कांय प्रकार अशे - १) 
आषाढवजें - जातूंत एकादशीच्या उपासाचे पदार्थ, केळीच्या पानांचो 
वेढो आनी फळफळावळ, तेचप्रमाण जांवयाक सत्री, जोतें बी धाडटात. 
२) चवधीचें वजें - हें मुखेल अशें व्हडलें वजें मानतात. हातूंत पूजेचें 
सामान, माटोळेचें सामान, कडधान्यां, तशेंच व्हडल्यो नेवऱ्यो आनी 
हेर खाणांचें सामान, फोग आदी धाडटात. ३) दिवाळेचें वर्जे - हैं 
दिवाळे वेळार धाडटात. हातूंत फोव धरून खाणांचे पांच जिन्नस, 
जोडवी बी धाडटात. तेभायर कांय समाजांत सुतापुनवेचें वजें आनी 
शिमय्यापुनवेचेंय वजें धाडटात. 

ह्या वज्या प्रमाण कुळां, भाटकारांक सणापरबांच्या निमतान 
'वजीं' भेटयतात. जातूंत कुळागरां, शेतां - भाटांनी जाल्ले जिन्नस 
घालून ते भाटकाराच्या वा हेर मुखेल्यांच्या घराकडेन वतात. हें वजें 
आपणायल्या उपरांत वजें घेवन येवपी कुळाव्याक प्रवास उवर्चाक पैशे 
आनी हेर सामान दितात. 

गोंयांत “'तुमी आमगेर वोर्जी धाडात, मागीर आमी तुमगेर 
जेवपाक येतात” अशें म्हणपाची चाल आसा, ती म्हणणी ह्या 
वज्यांवयल्याबूच आयल्या जावंये, किरिस्तांव - मुसलमानां मर्दीय 
गोंयांत अशीच मात्शी वेगळ्या प्रकारची रीत दिसून येता. पूण तीं 
'वजें' अशें म्हणिनात तर तिका 'भेट' म्हण्टात. 

- रवींद्र र. म्हाहोळकार 


वञ्ज - (१) : एक पुर्विल्लें शस्त्र. इंद्राचे एक प्रभावशाली आयुध 


कोंकणी विश्वकोश : ४ 


म्हूण ह्या शस्त्राची नामना आसा. विश्वकर्म्यान दधीची ऋषीच्या 
अस्थींसावन हैं वज़ निर्माण केलें आनी इंद्रान ताच्या प्रहारान वृत्रासुराक _ 
जिवेशीं मारलो, अशी कथा पुराणांत आसा. इंद्ाचें वज्र हें लोरवणाचें 
आसून ताका सहस्त्र धारो आशिल्लयो आनी शंबर अग्रां आशिल्लीं. हें 
एक धवें आनी तेजिश्ट अशें आयुध आसा. इतलें तें प्रवर आनी 
भयंकर आशिल्लें, जेन्नो इंद्रान ताचो वृत्रासुराचेर प्रयोग केल्लो तेन्ना 
ताच्या कडकडाटान धर्तरी भंयान थरथरूंक लागली (ऋ. २.११.९). 
ह्या शस्त्रांत पर्वत फोडपाचें बळगें आशिल्लें अशेंय ताचें वर्णन केल्ले 
आसा. | 

अथर्ववेदात त्रिषंधी नांवाच्या वज्राचो उल्लेख आसा. ह्या 
शस्त्रांक तीन सांधे आशिल्लयान ताका त्रिषंधी हें नांव मेळळें. तें 
पितुळचें आशिल्ले. मूर्तीकलेंत जायत्या देवांच्या हातांत हें आयुध 
दिसता. तीन अग्रां आशिल्ले दोन भाग जोडून हें आयुध तयार केलां. 
बौध्द तंत्रशास्त्रांत वज्र हें शुन्याचें प्रतीक मानलां, कारण तें अभेद 
आनी अविनाशी आसता. वज्रशेखर नांवाच्या ग्रंथांत अशें म्हळां की 
सगळ्या वस्तुजातींचें उगमस्थान जें शुन्य तें वज्रावरी अभेद्य आनी 
अविनाशी आसता. इंद्रान आपल्या वज्रान बुध्दाच्या शत्रुंचो नाश केल 
आनी बुध्दाक इंद्राकडल्यान वज्र हें आयुध मेळळें अशें एके बौध्द 
दंतकथेंत सांगलां. 

जायत्या बौध्द देवांच्या हातांत वज्र आसता. वज्रधर म्हळ्यार 
आदिबुध्द हो बौध्द देवतांतलो सर्वश्रेश्ठ देव. ताच्या उजव्या हातांत 
वज्ज आनी दाव्या हातांत घंटा आसता. वञ्पाणी म्हळ्यार हातांत वङ्ग 
धारण करपी आसून तो एक बोधिसत्व आसा. वज्सत्व हो पांच ध्यान 
बुध्दांचो आचार्य आसून ताच्या हातांत वज्र आनी घंटा हीं आयुध 
आसात. शाक्त पंथांत पद्म हें बायलांचे योनीचें आनी वज्र हें दादल्याच्य 
इंद्रियाचें प्रतीक मानप जाता. एक अग्र आशिल्लें वज्र आनी दादल्या 
इंद्रिय हातूंत खुबशें सारकेंपण दिसून येता. अशा वज्ाक चार वढ 
आसून त्यो अशीर जावन जावन निमाणें निमाणें तिक्ष्ण अग्र 
अशें वज्र सांची हांगाच्या शिल्पांत दिसता. 

जपानांत वेगवेगळे तरेचीं वज़्ां दिसून येतात, थंयच्या शिं 
संप्रदायांत एक, तीन आनी पांच अग्रां आशिल्लें वज्र आनी स्तुपवज्र 
प्रकार प्रचलित आसात. सात, आठ आनी णव अग्रांची वज्रां केर 


हणी विश्वकोश : ४ 


य मेळटात. 
_ एका अग्राचें वज्र धर्मधातुची एकी दारवयता. तीन अग्रां हीं 
धर्म आनी संघ ह्या त्रिरत्नांचीं प्रतीकां आसात. अशीं दोन वज्रा 
चेर एक अदीक चिन्नांवरी दवरल्यार कर्मवज्रां जातात. हाका 
वज्ज अशेंय म्हण्टात. शिवाच्या हातांत विश्ववज़ आशिल्लयाचे उल्लेख 
गत. पांच अग्रांच्या वज्ाचीं पांच अग्रां हीं पंचमहाभुतांचीं वा 
न, रत्नसंभव, अमिताभ, अमोघसिध्दी आनी अक्षोभ्य ह्या ध्यानी 
चीं द्योतक आसात. 
- कों. वि. सं. मं. 

= (२) : (पळेयात रत्न). 
| 
वरी : एक देवता. महाराष्ट्रांतल्या ठाणे जिल्ह्याच्या भिवंडी 
ऱयांत हिचें स्थळ आसा. ह्या गांवचें मूळ नांव वडवली अशें 
गं आतां ह्या गांवांक वज्रेश्वरी ह्याच नांवान वळरवतात. ह्या 
ह आशिल्ले उल्हास नांवाचे न्हंयचे देगेर एके दोंगुल्लेचेर हें देवूळ 
, हे देवीक वज्रेश्वरी हें नांव कशें मेळळें तेविशीं कथा सांगतात 
शी : उग्रासूर नांवाच्या एका शर असुराक सिंहमार आनी 
ल नांवाचे दोन हुशार पूत आशिल्ले. आपल्या शक्तीच्या बळार 

तरास दिताले. ताकालागून देवाची कृपा मेळोवपाक ऋींनी 
सुरू केलो. ह्या यज्ञाचो ऋत्विज वसिष्ठ ऋषी आशिल्लो. 
द सोडून सगळ्या देवांक हविर्भाग मेळळो. ताका लागून 
राणान वसिष्ठाचेर आपलें वज्र मारलें. तेन्ना पार्वतीन प्रकट 
तें वज्र गिळून उडयलें, देखून तिका वज्रेश्वरी हैं नांव मेळळें. 
_ है देवीच्या देवळाचें तोंड उदेंतेवटेन आसून ताचे भोंवतणी 
ट बांदिल्लो आसा. पयलो बाजीराव पेशवा हो वज्रेश्वरीचो भक्त 
| आनी ताणेंच हिचें देवूळ बांदलें अशें सांगप जाता. पूण 
पंडितांच्या मताप्रमाण हें देवूळ चिमाजीअप्पान बांदलां. 
वस्रईचो किल्लो हस्तगत करपारवातीर हांगाचे देवीनच 
प्पाक दृश्टांत दिल्लो अशें म्हण्टात. किल्लो हस्तगत जातकच 
च्या भावार्थान ताणें आपले देरवरेरवीरवाल हें देवूळ बांदलों. 
टपाचो भाज श्रीमंत रवंडेरावमहाराज गायकवाड हाणें आनी 
तशेंच दीपमाळो नासिकचो सावकार नाना चांदवडकर हाणें 

; देवळांत दोन गाभारे आसून मुरवेल गाभाऱ्यांत पांच मूर्ती 
तातूंत मदीं वज्रेश्वरी, तिचे उजवे वटेन सावित्री, सरस्वती 


भरपी जात्रा व्हड आसता. वज्रेश्वरी गांवाच्या वाठारांत 
हून उदकांचीं कुडां आसून हें उदक आरोग्यदायक आसा. 

वझे, रामकृष्णबुवा 


नित्यांनद स्वामीचो एक आश्रमय हांगा आसा. 
- कों. वि. सं. मं. 


वझे, दामोदर विश्वनाथ : (जल्मः १६ सप्टेंबर १९३0, 
सोनारभाट, दिवचल - गोंय), 
सुटकेझुजारी. ताणें माध्यमिक मेरेन शिक्षण घेतलें. तो 
आझाद गोमंतक दल संघटनेचो वांगडी आशिल्लो. सुटके झुजाच्या 
काळांत वण्टीपत्रकां लावप, पुस्तिका वाटप, सुटके झुजाऱ्यांक आदार 
करप, तांकां पोलिस कारवायांविशीं रवबरो पावोवप असलीं कामां तो 
करतालो. १२ फेब्रुवारी १९५५ ह्या दिसा अस्नोडा पोलिसठाण्याचेर 
हल्लो करपांत वांटो घेतला ह्या दुबावारवाल पोलिसांनी ताका अटक 
केलो. उपरांत बावीस म्हयने ताका बंदरवणीची रव्यास्त जाली आनी 
३१ डिसेंबर १९५६ ह्या दिसा ताची सुटका जाली. भारत सरकारान 
ताम्रपत्र दिवन सुटके झुजांतल्या ताच्या वावराचो भोवमान केलो. 
- को. वि. सं. मं. 


वझे, प्रभाकर विश्वनाथ : (जल्म : ७ ऑगस्ट १९३२, 
अस्नोडा - बारदेस). 

सुटकेझुजारी. ताणें इंग्लिशींतल्यान माध्यमिक मेरेन शिक्षण 
घेतलें. तो आझाद गोमंतक दल संघटनेचो वांगडी आशिल्लो. सुटके 
झुजाच्या काळांत लोकांक सुटके झुजाचें म्हत्व पटोवन दिवप, वण्टीपत्रकां 
लावप, तिरंगी बावटे लावप असलीं कामां तो करतालो. ८ फेब्रुवारी 
१९५५ ह्या दिसा अस्नोडा पोलिस ठाण्यार हल्लो करपांत ताचो हात 
आशिल्लो ह्या निमतारवाल पोलिसांनी ताका अटक केलो. तशेंच कांय 
पत्रकां आनी तिरंगी बावटे ताचेकडल्यान जप्त केले. पोलिसांनी ताका 
धरून बरोच मार दिलो आनी प्रादेशिक लश्करी न्यायालयामुरवार 
उबो करून दोन वर्सा बंदरवणीची रव्यास्त दिली. बंदरवर्णीतल्यान 
सुटका जाल्या उपरांतय तो राश्ट्रीय वावरांनी वांटो घेतालो. १९७२ 
वर्सा भारत सरकारान ताम्रपत्र दिवन सुटके झुजांतल्या ताच्या वावराचो 
भोवमान केलो. 

- कों. वि. सं. मं. 


वझे, रामकृष्णबुवा : (जल्म : ? ऑक्टोबर १८७३, ओझरे - 
सावंतवाडी; मरण : ५ मे १९४५ पुणें). 

महाराष्ट्रांतलो व्हड गायक. 
ताच्या भुरणेपणांतूच ताच्या बापायक 
मरण आयलें देखून ताचे आवयन 
ताका ल्हनाचो व्हड केलो. ताचें 
भुरगेपण खूब कश्टांत आनी 
हालअपेश्टांत गेलें. ताचें मुळावें 
शिक्षण चवथी मेरेन मराठींतल्यान 


वटवाघुळ 


जालें. 
भरगेपणासावन ताका गावपाचो नाद आशिल्लो. देखून 


३ ताणें गावपाचें 
जायक बळवंतराव. पोहरे हाचेकडल्यान ताणें गावपाचें 


कागलचो 
मळावें शिक्षण घेतलें. उपरांत मालवणाक वचून वर्सभर विठोबा 


अण्णा हडप हाचे कडल्यान तालीम घेतली. वयाच्या बाराव्या वर्सा 
लगन जाल्या उपरांत गायक जावपाचे इत्सेन ताणें घर सोडलें आनी 
पांयानी भोंवडी करीत तो पुण्याक गेलो. थंयच्यान तो इंदूराक गेलो. 
थंयचो नामनेचो परववाज वादक नानासाहेब पानसेगेर तो रावलो. 
जायन शिकपाची रामकृष्णबुवाची जिद्द जाणून पानसेन ताका उवाल्हेराक 
वचपाक सांगलें. तो उ्वाल्हेराक आयलो आनी य्वाल्हेर घराण्याचो 
सुप्रसिध्द उस्ताद निसार हुसेनखवाँकडे गायन शिकूंक लागलो. सामकी 
कश्टांनी आनी पोटाखवातीर माधुकरी मागून ताणें गायनविद्या संपादन 
केली. कांय तेंप गोंयांत रावून ताणें गायन विद्येचें शिक्षण दिलें. ताच्या 
शिश्यांचे वळेरेंत ताचो चिरंजीव शिवरामबुवा वझे, हरिभाउ घांग्रेकर, 
केशवराव भोसले, मा. दीनानाथ बापूराव पेंढारकर, भालचंद्र पेंढारकर, 
दन्नीबाई, तानीबाई, कागलकर बुवा ह्या कलावंत मंडळीचो आस्पाव 
जाता. 
तो जाण्याच्यो शिकवण्योय करतालो, 'बलवंत संगीत मंडळी' 
आनी 'ललितकलादर्श' ह्या नाट्यमंडळांत ताणें संगीत गुरू म्हूण 
कांय तेंप काम केलां. ताच्या “संगीत कलाप्रकाश' (१९३८) ह्या 
पुस्तकांत ताच्या कांय चिजांचो आस्पाव आसून, ताचें आत्मचरित्रय 
थोडक्यांत दिल्लें आसा. ताचे गायकीन मराठी रंगभूंयेक संगीत दिवन 
नाट्य संगितांत मोलाची भर घाल्या. तो संगीतक्षेत्रांतलो गायक, 
विद्वान आनी बहुरंगी कलावंत आसून, “जायनाचार्य' म्हण ताका 
नामना प्राप्त जाली. 
- को. वि. सं. मं. 


वटवाघुळ : (पळेयात पाखो). 


वड : (हिंदी : बड; गुजरातीः वड; संस्कृतः वट, न्यग्रोध; कन्नड 
: आला; इंग्लीशः बनियन ट्री; लॅटीनः फायकस बेंगोलेन्सिस; कूळः 
मोरेसी). ह्या व्हड रुरवाचो आस्पाव आवृतबीज वनस्पतींच्या द्विदल 
वर्गांत जाता. ह्या रुखाची उंचाय सुमार ३0 मी, मेरेन आसता आनी 
हो रुरव सदांच पाचवो उरता. वडांत धव्या रंगाचो दीर आसता. 
तातूंत काऊट चाऊल आनी रेसिन आसता. तरन्या आनी कोवळ्या 
भागाचेर दाट आनी मोव ल्हंव आसता. ताचें खोड दाट आनी घट्ट 
आसता. खांदयो दाट आनी जमनीक समांतर अशो वाडटात, खांदयांर 
थरावीक जार्‍्यार पाळां फुट्टात आनी तीं जमर्नीत पावून खांदयांक 
आदार दितात. ताकालागून वडाची वाड व्हड प्रमाणांत जाता. पानां 
दाट, चिवट, १0 ते २0 सेंमी. लांब आनी ५ ते ७.५ सेंमी. रूंद, 

तातयां आकाराची वाटकुळसार. वयलो भाग चकचकीत 
पाचवो आनी सकयले वटेन बारीक ल्हंव आशिल्लो, ठळक शिः 
आशिल्लो तशेंच लेव पाचवो आसता. देठ १ ते ५ सेंमी. लांब, घ 
आसून उपपानां 0.५ - २.५ सेंमी. लांब आसतात. फुलांचे न 
वाटकुळसार, कांय प्रमाणांत पोकळ पानांचे खांचीतल्यान येर 
ल्हंवयुक्त, सुमार २ सेंमी. व्यास, तरणे अवस्थेंत पाचवे अ 
पिकिल्ले अवस्थेंत तांबडेगुंज आनी नरम अशा लक्षणांनी युक्‍त आसता 
ह्या तुऱ्यांक कुभासनी पुश्पबंध म्हण्टात. तांचे भितल्लेवटेन ल्हान 
पुश्पां, स्त्री - पुश्पां आनी गुल्मपुश्पां आसतात. दर एक पुं-पुश्पांत ए 
पुंकेसर आसता. गुल्मपुश्पां आनी स्त्री - पुश्पां कुभासनीच्या 
भागांत आसतात. हातुंतलें परागण कीटकांवरर्वी जाता. ह्या सगळ 
फुलोऱ्याचें संयुक्त फळ जाता. ताका औदुंबरीक फळ अशें म्हण्ट 


पर्विल्लया काळार सावन आर्यांक ह्या रुखाची म 
आशिल्ली. वेदांत ताचो न्यग्रोध असो उल्लेख मेळटा. कारण । 
आडव्या खवांदयांपसून पाळां फुटून तीं जमनींत रिगतात आनी झं 
विस्तार जाता. रामायण, महाभारत, चरकसंहिता, बृहत्‌स 
कौटिलीय अर्थशास्त्र, रघुवंश आदी जायत्या द्रंथांतल्यान वेगवेर 
संदर्भांत उल्लेख आयिल्ले आसात. शतपथ ब्राह्मणांत वडाचे उत 
कथा दिल्या ती अशीः कुरू क्षेत्रात देवांनी यज्ञ केलो आनी त्या 
सोमचमसाचें तोंड तांणी सकयलेवटेन करून 
सोमचमसाचोच उपरांत वड जालो. प्लिनी हाणें “इंडियन फि 
असो ताचो उल्लेख केल्लो आसा. हिंदू धर्मांत वडाक पवित्र माँ 
सवायशिणी बायलो ज्येष्ठ पुनवेक वडाची पुजा करतात. 
प्रयागच्या नामनेच्या वडाची प्रार्थना केल्लयाचो उल्लेरब रामायणां 
वडाच्यो बडयो काडून होमहवनांत आनी यज्ञांत समिधा म्हूण व 
बौध्द धर्माचे लोकय ह्या रुरवाक पवित्र मानतात. तांच्या सा 


विश्वकोश : ४ 


- 


वडाचो आस्पाव जाता. 
हो यज्ञीय रूरव आसा आनी यज्ञांत लागपी आयदनां 
लांकडापसून करतात. ब्रह्मदेव वडाच्या झाडार रावता असो 
आसा. देंवचार, यक्ष आनी वेताळ हेवूय वडाचेर रावतात असो 
आसा. सौभाग्य आनी संतती मेळोवपारवातीर वडाक पार 
ताची मूज करची आनी ताचें दुर्वेकडे लग्न लावचें अशें विधान 
आसा. 
हो रूर अंजिराचे जातीचो आसून हिमालयाच्या मूळसांत, 
दीपकल्पाचो अस्तंत भाग आनी दक्षिणेकडल्या दोंगुल्लयांच्या वाठारांत 
नी हो मेळटा. रस्त्याचे, शेताचे कडेन, बाणांनी, देवळाच्या तशेंच 
धी स्थानालागसार सावळेरवातीर हो रूरव लायतात. तशेंच 
ण्यांचे विश्‍्ठेवरवीं ताचो बीज प्रसार जावन गांवजिऱ्या वाठारांतल्या 
ळ्या जार्‍्यांनी पडक्‍्यो इमारती, वण्टींमदल्यो भेगो आदी जायते 
न तो वाडटना दिसता. 
भडोचसावन लागीं आशिल्लया नर्मदा न्हयेंतल्या एका जुंव्यार 
हो पुर्विल्लो वड आसा. फॉर्बझ हाणें (१७७६ - ८३) वर्णन 
केल्लयाप्रमाण ताचो परिघ सुमार ६00 मी. आशिल्लो. तशेंच सुमार 
३५० व्हड वायवी मुळां आनी ३,000 ल्हान वायवी मुळांच्या आदाराचेर 
| उबो आशिल्लो. ताच्यासकयल ७,000 सैनिकांचो तळ पडटालो. 
1८9९ त ह्या रुरवान सुमार देड हॅक्टर क्षेत्र व्यापिल्लें. हाचेभायर 
जावळी (सातारा) आनी जुन्नर (पुणे) हांगाचे वडूय खवूब पुर्विलल 
- मद्रास हांगाच्या अडयार न्हंयेचे दक्षिण देगेर चौरस मीटर 
क्षेत्र व्यापिल्लें आसा. ताका जमनींत जेल्लीं सुमार १00 व्हड 
गळां आसात. ह्या रुखारवाल सुमार ३,000 मनशांची परिशद 
भरिल्ली अशी नोंद मेळटा, 
र गयेच्या अक्षयवटाची आनी प्रयाच्या शामवटाची पुर्विल्लया 
वन खूब नामना आसा. सिबपूर (कलकत्ता) हांगाच्या 
भारतीय उद्यानांतलो वड पळोवपासारको आसा. ताची म्हायती मेळटा, 
अशी - वडाचें बीं ताडझाडाच्या (कांय जाणांच्या मतान रवाजराच्या) 
चे रवार्चीत सुमार इ.स. १७८२ वर्सा पडलें आनी तें किल्लून वडाचें 
[ड जालें. १९00 वर्सा डी. प्रेन हाणें ह्या रुखाचें वर्णन केलां. 
यावेळार ह्या झाडाचो घेर सुमार १५ मी. आशिल्लो आनी मुळांची 
च्या ४६४ आशिल्ली. सगळ्यांत दाट फांटे मुळाचो घेर सुमार ३.६ 
. आशिल्लो. रुखाच्या माथ्याचो परिघ सुमार ३७७ मी. आशिल्लो. 
६५ त ह्या रुखाच्या मुळांची संरव्या एक हजाराचेर गेली आनी 
घ ४१६ मी. जालो. १९७६ वर्सा ह्या रुरवाच्या वायवी मुळांची 
रव्या १५०० भरली. ताची उंचाय सुमार २९ मी. आशिल्ली. जाल्यार 
[घ ४५५ मी. आशिल्लो. दोनशें वर्सांपरस चड पोरनें आशिल्लया ह्या 
मैं मुळचें रवोड रोगट जावन नश्ट जालों. 
वडारूरवाचो आस्पाव मोरेसी कुळांतल्या फायकस हे प्रजातींत 

करतात. फायकस है प्रजातीत सुमार १,०00 जाती आसून तातुंतल्यो 
७0 जाती भारतांत मेळटात. उंबर, पिंपळ, अंजीर, पिंपळी, काळो 
उंबर आदी रुरवांचो आस्पाव हे प्रजातींत करपांत येता. 
जायतीं सवर्णी, पारवे (वागोळीं), चानी, माकड आदी प्राणी 
तीं खातात. ह्या प्राण्यांचे विश्ठेंतल्यान जायत्यो बियो जायतेकडेन 
शिंपडटात, ह्यो बियो किल्लून वडाचो प्रसार जाता. जायते फावट वडाचें 
बीं दुसऱया व्हड रुखाचे रवांदयांचे वा पानांचे रवाचींत किल्लता. सुरवेक 
अपिवनस्पती ह्या स्वरुपांत हें रोप वाडटा. पूण फुडें मूळां जमर्नीत 
वतात आनी रूरव मूळच्या आश्रीत रुखाचेर अवलंबून उरनासतना 
स्वतंत्रपणान वाडटा. वडाची लागवड जून पूण ल्हान खांदयो लावन 
करतात. 
वडाच्या मुळाचें लांकूड चिवट आनी घटमूट आसता. ताचेपसून 
तंबूचे खांबे, बैलगाडयांचें जूं आनी दांडे करतात, खोडाचें लांकूड 
करडें आनी सादारण घट आसता. ताचो उपेग सादारण किरकोळ 
वस्तू आनी सजावटी सामानारवातीर करतात. 
वडाच्या लांकडापसून कागदाचो लगदो तयार करतात. 
तशेंच सालीच्या धार्‍्यांपसून दोर, जाल्यार उपमुळांपसून दोरी तयार 
करतात. दिखा पसून सामको घट गम तयार करतात, जाचो उपेग 
सवर्णी धरपारवातीर करतात. वडाच्या पानांपसून पत्रावळी आनी दोणे 
तयार करतात. तरन्यो रवांदयो आनी पानां गोरवांक तशेंच बोकडां - 
मेंढरांक रवावपाक दितात. 
वडाचो दीरव दातदुरवी, संधीवात, कटिशूल आदी व्याधींचेर 
दितात. तशेंच तळव्यावयल्या भेयांचेरय ताचो लेप लायतात . वडाचे 
सालीत ११% टॅनीन आसता. तिचो रस स्थंभक आनी पुश्टीक 
आसता. तशेंच आमांश आनी अतीसारांत तो उपेगी पडटा. वडाचे 
सालीचो काडो गोड्यामुताचेर दितात. 
टॉमेटीज पर्सौनी ह्या कवकाचो संसर्ग जाल्लो वडाच्या झाडाचो 
भाग कुसता. 
कृष्णवड : हो रूरव रवऱया वडापरस वेगळो आसता. ताचें 
शास्त्रीय नांव फा, कृष्णी अशें आसा. इंग्लिशींत ताका कृष्णाज 
बटरकप अशें म्हण्टात. हाचीं पानां तळाकडे दोडिल्लीं आसतात आनी 
तीं पेल्यावरी दिसतात. हाच्या पानांविशीं एक दंतकथा आसा ती अशी 
- एकदां कृष्ण गोरवांक घेवन रानांत गेलो. थंय कांय गोपी लोणी 
घेवन आयिल्लयो, तांणी कृष्णाक लोणी दिलें. कृष्णान लागसारचीं 
वडाची पानां काडून दोणे केले आनी त्या दोण्यांतल्यान लोणी सगळ्या 
गोपजोपींक वांटलें. तेन्नाच्यान त्या वडाचीं पानां दोण्यावरी जालीं. हो 
रूरव ल्हानसोच आसून तो सोबेरवातीर पोरसांत लायतात. 
प्रयाग हांगाच्या अक्षयवडासकयल राम, सीता आनी लक्ष्मण 
हांणी आसरो घेतिल्लो अशी म्हायती मेळटा. ह्या अक्षयवडापसून तयार 
जाल्लया दुसऱ्या एका वडाची अलाहाबाद किल्ल्याच्या एका भुयारातल्या 

देवळांत अजूनय लोक पुजा करतात. वा 

वडापुनव : हिंदु समाजांतल्या बायलांचें वक व्रत. हिंदु समाजांतल्यो 
सवाशिणी बायलो, आपल्या घोवाचें आयुश्य वाडचें आनी आपल्याक 
अखंड सवाशीणपण प्राप्त जावचें, अशी श्रध्दा मनांत बाळगून, जेश्ठ 
शुध्द पुनवेदिसा, उपास करून भक्तिभावान वडाच्या रुखाची पुजा 
करतात. तशेंच गांवच्या चार - चौगी सवाशिणींक आपल्यागेर आपोवन 
हाडून, तांकां हळद - कुकुम, फुलां आनी वायण दीवन, तांचो भौमान 
करतात. ह्या व्रताक 'वडापुनव' वा वडापुनवेचे व्रत अशें म्हण्टात, 

पुराणकालीन एके कथेचे प्रतिक म्हणून, हें व्रत करपाची 
प्रथा हिंदु समाजांत आसा. हे विशी कथा सांगतात ती अशी - मद्र 
देशाचो राजा अश्वपती हाका भुरगें नासता. ब्रह्मदेवाची बायल सावित्रीदेवी 
हिची आराधना करून, तागेर एक कन्या जाता. तिका तो सावित्रीदेवीचो 
प्रसाद मानून 'सावित्री' अशें नांव दवरता. फुडें ती व्हड जाता. तेन्ना 
राजा तिका न्हवरो सोदता. पूण तिका अनुरूप असो भुरगो ताका 
रखंयच मेळना जाल्लयान, तो ही जापसालदारकी धुवेचेरच सोंपयता. 
सावित्री गांव - देस भोंवता. तिकाय मना सारको भुरगो सांपडना. 
निमाणे कडेन ती तपोवनांनी भोंवता. थंय तिका सत्यवान नांवाचो 
तरनाटो मेळटा. तो तिका आवडटा. ताका ती आपल्या मनांतले 
विचार सांगता. पूण तो तरनाटो तिका आपली कर्म काणी सांगून 
लग्नाक न्हयकार दिता. 

सत्यवान हो शाल्व देशाचो राजा घुमत्सेन हाचो पूत. ताच्या 
राज्याचेर शत्रून घुरी घालून तांचें राज्य बळकायिल्लें आनी राजाक 
हद्दपार केल्लो. राजा घुमत्सेन खूब म्हातारो जाल्लो. ताका दोळ्यांनी 
दिश्टी पडनाशिल्लें. देखून तो त्या तपोवनांत आश्रम करून आपले 
बायलेक आनी पुताक घेवन रावतालो. सत्यवान तांची सेवा करतालो, 

सत्यवानाची ही सगळी परिस्थिती आयकून आनी फुडाराक 
आपली जीण काबाडकश्टी जातली म्हणपाचें कळुनय ती ताचेलार्गी 
लग्न जावंक तयार जाता. 

रवोशी जावन जेन्ना ती घरा परतता, तेन्ना घराकडेन तिचो 
बापूय आनी नारदमुनी गजाली करीत बशिल्ले आसतात. धुवेचें रवोशी 
मुरवामळ पळोवन बापूय तिचेलागीं वासपूस करता. ती बापायक 
सत्यवानाची निवड सांगता. पूण हें आयकून नारदमुनी तोंड वांकडें 
कशता आनी तिका तिचो बेत बदलूंक सांगता. कारण सत्यवान 
अल्पायुशी आसता. बरोब्बर एका वर्सान ताका मरण येवपाचें आसता. 
पृण सावित्री आपलो बेत बदलूंक मान्य जायना. आपणें त्या भुरण्याक 
मनान बरला, आतां आपलें पातिव्रत पणाक लावन सत्यवानाचे 
आयुश्य आपूण वाडयतली असो ती निर्धार करता. 

फुडें तांचें लग्न जाता. बरोब्बर एका वर्सान, नारदमुनीन 

सांगिल्लया प्रमाण, सत्यवान सदां भशेन रानांत लांकडां हाडूंक गेल्लेकडेन | 
खासावीस जावन जमनीर कोंसळटा. त्या दिसा ताका मरण येवपाचें 
आसा म्हणपाचें खबर आशिल्लयान सावित्री ताच्या बरोबर रानांत 
गेल्ली आसता. ताची तकली आपले मांडयेर घेवन ती थंयच एका 
वडामुळांत बसता. तितल्यांत कोणतरी सत्यवानाची प्राणज्योत घेवन 
वता तो तिका दिश्टी पडटा. तो यमराज म्हणपाचें तिका कळटा. 
"सत्यवानाचे प्राण परते दी" म्हणून माणीत ती ताच्या फाटल्यान वता, 
सत्यवानाचे आयुश्य सोपिल्लयान ताचे प्राण सोडून आनीक कितेंय मा 
म्हणून यमान सांगतकच, ती आपल्या मावाक नदर दी म्हणून 
मागता. नांवाचें गेल्लें राज्य परतें दी म्हणून मारता. आवयबापायल्या 
राज्याक वारस ना, देखून तांकां पूत मागता. पूण स्वताखातीर ती 
कांयच मागिना तें पळोवन यमदेव तिचेर खूश जावन, तिका स्वता 
खातीर कितेंय माग म्हणून सांगता. तेन्ना ती आपल्याक फकत तुजो 
आशिर्वाद दी म्हणून मागता. यमदेव भावनावश जावन तिका 'पुत्रवती 
भवः' असो आशिर्वाद दिता. पूण 'घोवच ना थंय पूत खंयचो?" अशें 
सांगून सावित्री ताका पेंचांत घालता. हे भशेन आपलो आशिर्वाद वरो | 
करपारवातीर यमाक सत्यवानाचे प्राण परते दिवचे पडटात. वडामुळांत 
ही कथा घडिल्लयान वडाची पुजा करपाची प्रथा पडल्या. वडासारकिले 
व्हड आकाराचे रूख हे पर्यावरणाचे नदरेन खूब म्हत्वाचे. अशा 
रुरवांचीं फळां, फुलां वा लाकडां व्हडलीशी उपेगी नाशिल्लयान अशा 
रुखवांची मनशांकडल्यान नाशाडी जावपाची शकक्‍्यताय धरून वडाक 
देवत्त्व दिवपाची आनी संस्कृतायेंतल्यान विज्ञान सादपाची कळाशी हे 
कथेफाटल्यान आसू येता. 
वडापुनवेचें वायण : नवीच लग्न जाल्ली व्हंकल, वडापुनवेचें 
व्रत करपाक सुरवात करता. हैं व्रत धरपी दर एकली बायल, जेष्ठ 
शुध्द पुनवेदिसा, उपास करून व्रतस्थ रावता आनी वडाची, वा वड 
लार्गी नासत जाल्यार वडाची ताळी हाडून, ना जाल्यार वण्टीचेर वा 
कागदाचेर ंधान (गंध, चंदन झरोवन) वडाचें चित्र काडून, 
भक्तिभावान पुजा करता. उपरांत णव सवाशिणींक आपल्या घरा. 
आपोवन हाडून तांकां हळद - कुकूम आनी फुलां दीवन, 'दान' म्ह! 
एक एक 'वायण' दिता. 
हें 'वायण' म्हळ्यार, वडाची पानां हाडटात. 
तोपून तांचे णव दोणे करतात. तातूंत तरेतरेची फळफळावळ 
आनी 'वायण' म्हणून तो दोणो दर एके सवाशिणीक दितात. 
दितना बायलमनीस आपलो पदर त्या दोण्याचेर धरता कारण दाढ 
दितना तें धापून दिवचें अशी हाचे फाटली भावना आसता. 
व्रत करपी बायलमनीस पयल्या वर्सा हें व्रत आरळे वे 
रितीन मनयता. म्हणजेच पयल्या वर्सा, ह्या वायणाच्या दोण 
ती सवाशिणींक सोभार्‍्याचे अलंकार दिता. हे अलंकार अशे आस 
दोण्यांत घालपाचीं फळां : १) नाल्ल (भांगराचो मणी अ 

काळ्यो पिइुको गुंधिल्लो दोरो ह्या नाल्लाक बांदतात) २) आंबो, घोंट वा 
आंब्याची शीर ३) काप्या पणसाची शीर ४) चार रसाळ घरे ५) अनसाची 
शीर ६) काजूगर वा म्होवलो ७) काजू म्हुट्ट्या - फोड ८) पेराचो 
` कुडको ९) भिरण १0) जांभळ ११) काण्णां १२) चुन्नां. 
दर एके सवाशिणीक एक रवण वा पोलकाक कुडको, एक 
` दांतोणी, चार कंवचेचीं कांकणां, एक पिंजरीचो ल्हानसो करंड, दोन 
| चिमट्यो साकर जायत येदी वाटी, पायांच्या बोटांक घालपाक वेड्यां 
' - जोड, नारवटायेटें रवावचीपान, मिरयायेदो गुळो (सुयचिं प्रतिक) 
` विडो, एक चिमटेयेदें लवंग, मिरयायेदो भांगराचो मणी (एके अनशी 
' दोरयेचेर हो मणी आनी पांच काळ्यो पिइुको गुंथप), नाकाची काडी, 
हे भशेन आपल्याक शक्य जातात तितलीं फळां त्या दोण्यांनी 
घालून, णवय दोणे त्या णव सवाशिणींक दितात. वांगडाच सौभाग्याचे 
` अलंकार दितात. 
आदल्या दिसा वाटाणे चणे भिजत घालून, ते फुणयल्ले चणे, 
तातूंत कातले - कुडके घालून बायलांक दोणो दान दितकच, ह्या 
'चण्यांनी तांची होंट भरतात. हें भशेन हें पयल्या वर्सा व्रत करतात. 
दुसऱ्या वर्साच्यान पुजा, उपास बी आदल्या वर्सा भशेनच 
करतात. पूण 'वायण' म्हणून दितात, तो फकत नाल्ल आनी फळांनी 
भरिल्लो दोणो, तशेंच चण्यांनी होंट भरतात. दोण्यांत घालपाच्या आनी 
` वायणाच्या रुपांत दिवपाच्या जिन्नसांची वस्तींची वळेरी ह्या प्रमाण 
नासून दर एकल्याचे अर्थीक कुवती प्रमाण जिन्नसांचें आनी वस्तींचें 
दान करप जाता. 
हें व्रत एकदां धरलें, म्हण्टकच तें बायलो जल्मभर करतात. 
च न्हय तर विधवा बायलांक पुजा करप, वायण दिवप जरी 
[क्य नासलें, तरी तीं उपास करून व्रतस्थ रावतात. 
- कमलादेवी राव देशपांडे 


$ एक जात. भारतांत सगळे कडेन हांची चड कमी प्रमाणांत 
णूक आसा. पूण महाराष्ट्र आनी कर्नाटक ह्या राज्यांनी मात हे 
शीक चड प्रमाणांत आसात. ह्या लोकांक ओड, ओड, वोड्डे, वइ, 
लदार, वडर आनी ओर्ह अर्शीय नांवां आसात. 

वडार लोकांचे मण्ण वा माती, भंडी वा गाडी, कल्ल वा 
डी, घट्टी वा डॉग वा टक्क, पाथवट, जंती, भोज अशे जायते भेद 


हे लोक आपूण क्षत्रिय आसून, भगीरथाचे वंशज आशिल्लचाचें 

- रासमाल ह्या ग्रंथांत तांचेविशीं कथा सांगल्या ती अशी - 
पाटणाचें सहस्त्रलिंग तळें बांदपारवातीर गुजरातचो राजा 

& मैध्दराज जयसिंगान माळव्यांतल्यान जायत्या वडार लोकांक हाडले. 
तल्या जस्मा नांवाचे चलयेचेर सिद्धराजाचें मन बसलें. तिका 
[त व्हरपाची ताणें इत्सा दारवयली, पूण जस्मा तयार जाली 

वडार 


ना. अब्रू वाटावपारवातीर तिणें पळून वचपाचो यत्न केलो. पूण राजान 
तिची फाट धरली. ताका आडरवळ हाडपी सगळ्या वडार लोकांक 
ताणें जितेच मारले. मागीर जसमान जीव दिलो. ताचे पयलीं "तुज्या 
तळ्यांत केन्नाच उदक साठचें ना' म्हणून तिणें राजाक शाप दिलो 
आनी आपल्या लोकांक तिणें म्हळें - “हाचे फुडे वडार बायलो सोबीत 
जावंच्यो नात” तशेंच वडार लोकांनी आयजपसून तेल वा काजळ 
वापरचें न्हय अशेंय तिणें सांगलें. 
माती हाडप आनी फातर फोडप हो वडार लोकांचो 
वंशपरंपरागत वेवसाय. मण्ण वडार शेती आनी मातयेचें करतात. 
तशेंच बांयो मारप, तळीं रवणप, रस्ते करप सारकिल्लींय कामां ते 
करतात. भंडी वडार फातरांची रवण रवणून फातर काडटात, बांयो - 
तळीं रवणटात आनी शेतीय करतात. कल्ल वडार दातीं, फातरी तयार 
करतात. तांच्यो बायलो घरांनी भोवन दार्ती आनी फातरींक टांकी 
घालपाचें काम करतात. कामाच्या निमतान हांच्यांतले बरेचशे लोक 
भोंवत आसतात. वाडपी शारांक लागून ह्या लोकांक कामां मेळटात. 
देखून शारांत ह्या समाजाची वसती वाडल्या. 
पयलीं ह्या लोकांची गुन्यांवकारी जमात म्हण नोंद जाल्ली. 
हांच्यांतले चडशे लोक चोरयो, घरफोडी सारकिल्लीं कामां करताले. 
यात्रेत वा बाजाराच्या जार्‍्यांचेरय तांचीं बायलां - भुरणीं असलीं कामां 
करतालीं. 
रावपाचे जागेप्रमाण वडार लोकांचे भेद आसात. ते अशे - 
मराठा आनी कानडी वडार : हे लोक उंच, काळे, सरळ 
नाकाचे आनी बळकट आसतात. तांचे ओंठ पातळ आनी मान लांब 
आसता. तशेंच ते कश्टाळू मनीस. 
घरांत हे लोक तेलुगू भास उलयतात आनी भायर अर्दवट 
मराठी वा कानडी भास उलयतात. 
वडार दादले धोतर वा पायजमो, सदरो आनी उपरणें असो 
भेस करतात. तांच्यो बायलो कापड न्हेसतात आनी ताचो वयलो पदर 
तकली आनी छातयेवयल्यान घेतात. त्यो पोलको आनी उजव्या 
हातांत कांकणां घालिनात. दाव्या हातांत मात काशाची वा पितळेची 
कांकणां घालतात. पोलको न घालपा फाटल्यान तांचे जायते समज 
आसात. तांच्यांतल्यो जाण्ट्यो बायलो हे समज मानतात. पूण आयच्यो 
शिकिल्ल्यो चलयो पोलको घालतात, कुकूम लायतात आनी हेर 
अलंकारय वापरतात. 
जांजो, तंबाकू आनी सोरो तांकां खूब मानवता. वेगवेगळ्या 
जनावरांचे मांसय ते रवातात. 
कारवार आनी मंगळूर जिल्ह्यांतले वडार वैश्णव आसात. 
तिरुपतीचो व्यंकटेश, नरसोबा, महादेव, मारूती, जानाई हो तांच्यो 
कुलदेवता. तशेंच ते पंढरपूर, तुळजापूर, तिरूपती सारकिल्लया क्षेत्रांची 
यात्रा करतात. 


वडार 


स्थानाप्रमाण हांच्या लग्नसुवाळ्यांतूय भेद दिसता. वडार 
दादलो आते वा मामे भयणीकडेन लग्न जावपाक शकता. चल्याचो 
बापय चलयेक मागणी घालता. न्हवऱ्याचों बापूय व्हंकलेच्या बापायक 
देज दिता. जातीचो मुरवेली वा ब्राह्मण लग्नाचो म्हूर्त थारायता. हांची 
लग्नां बिरेस्तार, आयतार वा सोमार ह्या दिसा सुर्यास्तावेळार 
जातात. पनव वा उमाशे दिसा लनां जायनात. जातींतलो जाण्टो 
मनीस लग्नात पुरोयतपण करता. हांच्या लग्नांत जायत्या जार्‍्यांनी 
वाजंत्री, हळद, मंगळसूत्र आनी बाशिंग हांचो उपेग करिनात. 

अहमदनगराक चलयेच्या घरा कांबळिचें पाल (तंबू) 
उबारतात. लग्नाच्या पयल्या दिसा व्हंकलेचो बापूय न्हवऱ्याकडच्या 
लोकांक घेवन येता. न्हवऱ्यावटेनचे लोक त्या पालांत रावतात. 
कुलदेवतेची पुजा जाल्या उपरांत न्हवऱ्याच्या कपलाक पयलीं चंदनाचो 
आनी माजीर पांच खेप हळदीचो तिबो लायतात. तशेच तिबे सवायशिणी 
व्हंकलेच्याय कपलाक लायतात आनी तांकां हून उदकान न्हाणयतात. 
तांचें लग्न मात पालांतच जाता. न्हवरो व्हंकलेचो हात धरून तिका 
पालांत हाडटा आनी दोगांय उदेंतेवटेन तोंड करून उबी रावतात. 
सवायशिणी मंगलाश्टकां म्हण्टात आनी जमिल्ले लोक न्हवरो - 
व्हंकलेचेर अक्षता घालतात. मागीर न्हवरो - व्हंकल कामळीर 
बसतात आनी उपरांत देवाक आनी जाण्ट्यांक पांयां पडटात. ताचेउपरांत 
जेवणावाळ जाता. 

लग्नाउपरांत दुसऱ्या वा तिसऱ्या दिसा न्हवरो - व्हंकल 
एकामेकाच्या हातार पांच खेप दुदाची धार वोततात. मागीर तीं सुपारी 
लिपोवपाचो खेळ खवेळटात. जमिल्ले लोक तांकां केळवण दितात. 
ताचे उपरांत जातींतल्या लोकांक सोरो - मांस आशिल्ले जेवण दितात 
आनी लग्न सुवाळो सोंपता. 


पुण्यातल्या वडार लोकांत चलो आनी चलयेचे घरा माटव _ 


घालपाची पद्दत आसा. माटवाच्या एका रवांब्याक रूमडाची खांदी 
बांदतात आनी करवली ताची पुजा करता. न्हवरो व्हकलेच्या हालाक 
कांकण बांदता. न्हवऱ्याक हळद लायतात आनी उरिल्ली हळद दबाज्यान 
व्हंकलेक लावपारवातीर तिचे घरा धाडटात. लग्नारवातीर न्हवरो 
व्हंकलेचे घरा वता. ताचेपयलीं तो मारुतीच्या देवळांत वता. उपरांतचो 
सगळो विधी अहमदनणराच्या लग्नविधी सारकोच आसता. 

बेळांवांतले वडार लोक लग्नाच्या वेळार न्हवर्‍्या - 
व्हंकलेक व्हंकलेच्या घरामुरवार आंगणांत एके कांबळीचेर बसयतात. 
दोन हळकुंडां आनी विड्याची पानां एका कपड्यांत गुठलावन व्हंकलेच्या 
आनी न्हवऱ्याच्या उजव्या हाताक बांदतात. व्हंकल आपल्या दाव्या 
हाताक कंवचेचें कांकण घालता. न्हवरो व्हंकलेच्या गळ्यांत काळी 
पोत बांदता. जमिल्ले लोक तांचेर अक्षता उडयतात. दुसऱ्या दिसा त्या 
दोणांकय हळद लायतात आनी लग्नसुवाळो सोंपता, 

धारवाड जिल्ह्यांत लग्नाच्या पयल्या दिसा न्हवऱया - व्हंकलेक 


i 
म ` 

हळद लायतात आनी ते राती तांकां कांबळीचे पालांत न्हीदयतात. 
त्या दोगांय मदीं एके आठ - णव वर्सांचे चलयेक न्हीदयतात. 
करतात. ताचे उपरांत ऐरणी नांवांचो एक विधी जाता. तेखातीर पांच 
सवाशिणी बायलो मातयेचे कळशे घेवन बांयचेर वा तळ्याचेर वतात. 
थंय त्यो गंगेची मूर्त करतात आनी तिची पुजा करतात. मागीर त्यो 
कळशाक आनी आपल्या उजव्या हाताक कांकण बांदतात. उपरांत ते. 
कळशे उदकान भरून घेवन व्हंकलेच्या घरा येतात. थंय दादल्यांरवातीर 
आनी बायलांरवातीर उबारिल्लया पालांत एक एक कळसो दवरतात 
आनी उरिल्ले तीन कळशे घरांतल्या देवामुरवार दवरतात. मागीर 
न्हवरो - व्हंकलेक हळद लायतात. उपरांत एका खांब्याक रुमडाच्यो | 
आनी कोडुलिंबाच्यो सवांदयो बांदतात आनी तो जमनींत पुरतात. दोन 
दादले व्हंकल आनी न्हवऱ्याक खवांद्यार घेवन त्या खांबाक पां 
भोंवताडे घालतात. मागीर व्हंकल त्या खवांब्यामुरवार उबी 
आनी न्हवरो तिच्या गळ्यांत मंगळसूत्र बांदता. लग्नांतलो हो एक 
गरजेचो विधी. मागीर जातीतल्या लोकांक जेवण दितात 
लग्नसुवाळो सोंपता. 
विधवेक आपल्या मामेभावाकडेन लग्न करपाक जाता. 
आषाढ, भाद्रपद आनी पौष हे म्हयने सोडून रवंयच्याय म्हयन्याच्या 
वद्य पक्षांत विधवांची लग्नां जातात. कारवार आनी मंगळूर जिल्ह्या 
मात तीं बिरेस्तारा वा आयतारा जातात. 
घोव - बायलेचें पटना जाल्यार वा बायलेची वागणूक वाय 
आसल्यार सोडचीट दिवपाक मेळटा. 
चलयेक पयल्या मासिक पाळयेवेळार सात वा णव दीर 
मुद्दाम उबारिल्लया पालांत दवरतात. तिका गोड आनी सोय सवाव 
दितात. मासिक पाळी आयली की बायल सात दीस पालांत 
आनी आठव्या दिसा न्हाता. 
बाळंतिणीच्या उशाकडेन भुतांची बादा जावंची न्हय म्ह 
चाकू दवरतात. तिची वार घराभायर पुरतात आनी तिचेर फार 
दवरतात. ह्या फातराचेर ती न्हाता आनी कपडे धुता. भुरज्या 
पांचव्या दिसा पाळण्यांत घालतात. ताका नांव केन्नाय दवरत 
जाता. बारा दीस सुयेर पाळटात. 
हे लोक मडीं लासतात वा पुरतात. तिसऱया दिसा मेल्ल 
जेवण ओंपतात. बारा दीस सुतक पाळटात. तिसऱया दिसा उफः 
चैत्र पाडव्याक, नवरात्रांतल्या एकाद्र्या दिसा वा ए 
बऱ्या दिसा ते पितरांक कपडे, कोंबी आनी बोकडी ओंपतात. 
गुजराती ओड वा वडार : हे लोक आपूण दक्षिणेत 
गुजरातांत आयले अशें सांगतात. तांच्यांत खुद्द आनी नवाभाई : 
दोन भेद आसात. तांचेमदीं रोटीवेव्हार जाता, पूण लनां 


णी विश्‍बकोश : ४ 


| 
'लोक स्वामीनारायण, कबीर आनी रामदासी पंथाचे अनुयायी 


[सून ते शिवाक भजतात. 

. वडार दादल्याक मामे वा मावस भयणीकडेन लग्न जावपाक 

छना, चल्याचो बापूय चलयेक मागणी घालता. न्हवऱ्याचो बापूय 

कलेच्या बापायक देज दिता. हे लोक लग्नमंडपाक पंचपालवीचें 

Ee लग्नविधी मात तांच्या पातळेच्या हे जातींत जाता 
जाता. 


._ काठियावाडीक विधवेक धाकल्या देराकडेनच लग्न करचें 
टा. पूण गुजरातेंत तशी सक्ती ना. 

` घटस्फोट घेवपाचो विधी सामको सोंपो आसा. चारचौांहुजीर 
इल्यान जशें बायलेक भयण वा आवय म्हळी म्हणजे सोडचीट 


हू है लोक मडें पुरतात. मेल्ल्याची तकली उत्तरेक करतात. 
| जावंक नाशिल्लो आनी निपुत्रिक दादल्याक पुरचे पयलीं ताचें 
राकडेन लग्न करतात. 
सिंधी वडार : ह्या लोकांत राजपुतांप्रमाण भट्टी, चौहान, 
मार, राठोड, सोळंकी आनी तुंवर अशे स पोटभेद आसात. तांच्या 
लग्नां जायनात. 
हे लोक मुरवेलपणान हिंगलाज देवीक भजतात. कांय 
मदेवाक पुजतात. चैत्रांत आनी नवरात्रांत ते हिंगलाज देवीक 
बळी दितात. सारस्वत वा पोकर्ण ब्राह्मण तांचें पुरोयतपण करतात. 
हांचो लग्नविधी सिंघांतल्या हेर जातींच्या लग्नविधीसारकोच 
ता. विधवेक आपल्या व्हडल्या वा धाकट्या देराकडेन परत लग्न 
गक मेळटा. पूण देराक सोडून आनीक कोणाकडेनय लग्न 
[र तांकां जातीभायर घालतात. 
है लोक मडें पुरतात. 
परदेशी वडार : औरंगजेबाच्या काळांत आपूण उत्तर 
[लल्यान आयले अशें हे लोक सांगतात. 
' निजाम राज्यांतले वडार : पयलींच्या निजामाच्या हैद्राबाद 
[य जायते वडार लोक रावतात. तांकां थंय ओडे, वाडू, राजलू, 
हवाडलू, कलकोल सारकिल्लीं नांवां आसात. 
ह्या लोकांत चिलक वा कासी, कुंड, लागोल्ल, गोडंदल, 
» बंडी वा गाडी, सतरवरू आनी उप्पार अशो आठ पोटजाती 
त. ह्या जातीमदीं रोटीवव्हार जाता, पूण लग्नां जायनात. सतरवरू 
उप्पार हे कुंडांची वेश्यांपसून जाल्ली संतती अशें समजतात. 
/_ ह्या लोकांत विभूतिधारी आनी तिरमनीधारी अशे दोन भेद 
त. गोराप्पा हो तांचो पालकदेव. दर बिरेस्तारा ताका ते बोकडो 
गोड जिन्नस ऑपतात. बालनू, पोचम्म आनी वेंकटेश हांकां 
नी शेनवारा कोंबो आनी बोकडो बळी दितात. संक्रांतीच्या 

$ दुकर बळी दितात आनी ताचें मांस शिजोवन रवातात. 

हांची लग्नां शेनवारा सांजेर्ची सुर्यास्ता उपरांत जातात. 
न्हवरो हातांत सुरी घेवन आपल्या इश्टांवांगडा व्हंकलेच्या घरा वता. 
जेवणावळीरवातीर तो एक दुकरय वांगडा व्हरता. न्हवरो - व्हंकल 
एका खवांब्याभोंवतणी पांच भोंवताडे घालतात आनी न्हवरो व्हंकलेच्या 
गळ्यांत काळो पोत बांदता. लग्नांतलो हो एक गरजेचो विधी. 
मागीर न्हवऱ्या - व्हंकलेक हळदीच्या उदकान न्हाण घालतात आनी 
तांच्या हातांत कांकण बांदतात. उपरांत तीं दोजांय एकाच ताटांत 
जेवतात आनी जमिल्लया लोकांक जेवण दिल्याउपरांत लग्नसुवाळो 
संपता. 

पयलीं तांच्यांत जायत्यो बायलो करपाची पद्दत आशिल्ली. 
तशेंच विधवा लग्नां आनी सोडचीट ह्योय चाली आशिल्लो . 

हे लोक मडें पुरतात. तिसऱ्या दिसा शेतांतलो हुंदीर आनी 
शीत एकठांय शिजोवन मृतात्म्याच्या थडज्याचेर दवरतात. कावळे 
आनी हेर शेवण्यांनी तो खवावंचो अशी तांची इत्सा आसता. धाव्या 
दिसा शेवण्यांरवातीर मटण दवरतात. त्याच दिसा मातंगी सगळ्या 
नात्यातल्या लोकांचेर कोडुलिंबाच्या खांदयांनी उदक फाफुडटा आनी 
सुतक सोंपून ते सगळे सोवळे जातात. ते श्राध्द करीनात. 

चिलक वडार : हे लोक शेतकामती आसून हेर वडारांपरस 
आपल्याक व्हड समजतात. कुंड आनी बंडी फातरकाम करतात आनी 
दार्ती करून विकतात. लागोल्ल मातयेचें काम करतात आनी बांयो 
बांदतात. गोडंदल गोडली नांवाच्या हत्यारान माती रवणटात. माट्ट 
वडारय माती रवणटात आनी बांयो - तळीं बांदतात. सतरवरू आनी 
उप्पार फातर फोडटात आनी गंवडेकामच करतात. आधुनिक काळाच्या 
प्रभावारवाल सगळ्याच जाती जमातींच्या चाली रितींत आनी रूढी - 
रिवाजांनी बदल घडत आसा. वडार जमातय ताका आडवाद उरूंक 
ना. तांच्यांतय जायते बदल जायत रावल्यात. 

- कों. वि. सं. मं. 


वतनदारी : भारतीय समाज वेवस्थेंत पारंपारीक रितीन चलत 
आयिल्ली येणावळ म्हळ्यार वतन. जांव वा देशकारभारांत वेगवेगळ्या 
मळार थरावीक रितीचें योगदान करपी अधिकारी आनी सेवक हांकां 
तांच्या कामारवातीर मेळिल्लो मोबदलो, हक्क वा अधिकार, ह्या 
रुपांत ह्या वतनाचो उदय जालो. वतन घेवपी मनशाक वा घराण्याक 
वतनदार म्हण्टात आनी हे एकंदर वेवस्थेक वतनदारी म्हण्टात. 
सुरवेक ग्रामसंस्थांचो कारभार चलोवपी जाळवणदारांक 
तांचे सेवेचो मोबदलो म्हणून पिकावळ वा जमीन हांच्या रुपांत 
मोबदलो दिवप जातालो. फुडें राज्यवेवस्था, धर्मवेवस्था हांचो कारभार 
पळोवपी कारभाऱयांक वतनदारी दिवपाची प्रथा शासनवेवस्थेंत स्विकारली. 
वतनदारीचे दोन मुरवेल प्रकार मेळटात - एक, राजाक 
गरज पडटा तेन्ना लश्करी वा हेर आदार करपाचे अटीचेर जीं वतनां 


वतनदारी 


दितात, तीं सरंजामशाय वतनां आनी दुसरो, गांव कामणारांक जावस्की 
म्हळ्यार जावसभेकडल्यान ग्रामवेवस्थेच्या विशिश्ट कामाक मेळटात 
तीं वतनां. हाचेभायर बलुतेदार म्हळ्यार वेगवेगळे कारागीर - 
कामगार, गांवाखातीर जे विशिभ्ट सेवा करतात, तांकां शेतकऱ्याकडल्यान 
कायम स्वरुपांत थाराविक धान्य मेळटा. 

भारतांतले सामाजिक वेवस्थेंत वतनदारी केन्नासावन सुरू 
जाली हें निश्चितपणान सांगपाक मेळना. कांय अभ्यासकांच्या मतान 
ती इसवी सनाचे सुरवातेकसावन अस्तित्वांत आयली. उपरांत 
मध्ययुगांत सरंजामशायेच्या विकासावांगडा चड घट जाली. 

जामसंस्थेतल्या कारभारांत कांय अधिकारपदां कांय कुळांकडे 
वंशपरंपरेन दिताले आनी त्या कुळांक कांय जमीन कायमची इनाम 
दिवपाची चाल आशिल्ली. तेखातीर त्या त्या कुळांतले अधिकारी 
आपआपली कामां दक्षतेन करताले. यादव काळापयलीं ही संस्था 
वेवस्थित कार्यरत आशिल्लय़ाचे दाखवले शिलालेखांतल्यान आनी 
तांब्यापटांतल्यान मेळटात. यादव काळांत (९८० - १३१८) वतनदारी 
पद्दत पुरायपणान प्रस्थापित जाल्ली दिसता. 

ग्रामवेवस्थेंत पाटील हो सगळ्यांत व्हडलो वतनदार. तसो 
राज्यांतलो सगळ्यांत श्रैश्ठ आनी मातबर वतनदार म्हळ्यार देशमुरव 
वा देशग्रामकूट. पाटील हो जसो गांवाचो राजा तसो देशमुरव हो 
आपल्या हाताखालच्या प्रदेशाचो नायक. 

वतनदार हे लोकांचे प्रतिनिधी म्हणून लोकांरवातीर काम 
करपी आशिल्लयान लोक तांकां मान दिताले. वतनदारांकूय आपल्या 
वतनाचो आनी आपल्या अधिकारपदाचो व्हड अभिमान दिसतालो, 

ग्रामसंस्था ही दर एका गांवांत आसून तिचो कारभार 
ग्रामपंचायत नांवाची सभा करताली. उपरांत मात ही वेवस्था मात्शी 
बदलली आनी ग्रामीण वाठारांनी देशकसत्ता आयली, देशमुरव, 
देशपांडे, पाटील, कुलकर्णी, चौगुलो आनी मुरवेल ग्रामस्थ हांकां 
सगळ्यांक मेळून 'देशक' म्हण्टाले. गांवच्या कारभारा खातीर ज्यो 
सभा भरताल्यो तातूंत बारा बलुतेदार, शेतकामती, जोशी ह्या सगळ्या 
जानपदस्थ लोकांचो आस्पाव जाता. हातुंतले सगळे वतनदार आसताले. 
ताका लागून राजसत्ता बदलली जाल्यार अधिकारी बदलताले. पूण 
लोकवेव्हाराचो रवांबो आशिल्ली वतनदार मंडळी कायम आसताली. 
तेरवातीर यादवांचे शिमेंत परमार, होयसळ, शिलाहार, काकतीय ह्या 
वंशांतल्या राजांनी मदीं मदीं लुडबूड केली वा यादवांक कांय प्रसंांचेर 
कांय प्रदेश सोडचे पडले; तरी स्थानिक कारभारांत व्हडलोसो गोंदळ 
जालोना. त्या काळांत देशाच्या हिताची सगळ्या घडणुकांची नोंद 
वतनी अधिकारी दवरताले. यादवां उपरांत मुसलमानी अंमल (१२१८ 
ते १७०७) आयलो आनी दक्षिण हिंदुस्थानांत, मध्ययुयांत बहमनी 
सत्ता (१३४७ ते १५३८) आनी फुडें तिचे पांच शाह्यांत - आदिलशाही, 
कुत्बशाही, बरीदशाही, निजामशाही आनी इमादशाही अशी वांटणी 

जाली. पूण वतनदाररीत चडशे बदल जाले नात, कारण राजस 
बदलली तरी स्थानिक कारभारांत व्हडलोसो बदल जालो न 
मुसलमानांनी हीं सगळीं वतनां चालू दवरल्यांत, मराठेशाहीत 
वतनसंस्थेंत चड बदल जालो ना तरी शिवाजी महाराजान देशमुः 
- देशपांडे हांची वतनां जप्त करून वेतनपद्दत हाडपाचो यत्न केल 
आनी येणावळ एकठांय करपारवातीर ताणें देशमुरव - देशपांडे हा 
पातयेवन राविनासतना कमाविसदार, महालकरी, सुभेदार अ 
पगारी अधिकाऱ्यांची नेमणूक केली. सगळींच पोरनी वतनां काडलींना 
पूण नवीं वतनां दिलींनात. शिवकाळांत वतनसंस्थेंची स्थिती माह 
वेगळी आशिल्ली. त्या काळांत राजसत्ते फाटोफाट देशकसत्ता म्हळर 
देशमुरव, कुळकर्णी, देशकुळमर्णी, पाटील, बलुतेदार ह्या वतनदार 
अधिकार आशिल्ले. 
शिवकाळा उपरांत सरंजामशायेक सुरवात जाली. 
छत्रपतीच्या काळांत एकाद्र्या सरदारान नवो प्रदेश जिकल्यार' 
ताकाच जहागीर म्हणून दिवपाची चाल सुरू जाली. ताका 
उपरांत पेशवायेंत मराठी साम्राज्याचो विस्तार जावनूय हे सरंजामशार 
लागून एकसुत्री राज्य उरलें ना आनी स्वतंत्र संस्थानां तयार ज 
उपरांत ब्रिटिशांनी हिंदुस्थान घेतकच इंगलीश अंमलांत हीं संस्थ 
कायम दवरलीं. ग्रामसंस्थेंतलो पाटील, कुळकर्णी, महार हीं व 
तशींच चालू दवरलीं. पूण देशमुरव - देशपांडे हांची सरंजामी व 
काडली. फुडें स्वातंत्र्या उपरांत भारतांत संस्थानांच्या विलीनीक 
वांगडा सगळीं वतनांय सोंपर्लीं, कुळकर्णी, पाटील, चौगुलो, देशम 
देशपांडे, महार, महाजन हांच्या वतनाविशींचे हक्क आनी कत 
अर्शी आशिल्लीं - 
कुळकर्णी : प्राचीन ग्रामसंस्थेंतलो एक अधिकारी 
वतनदार. सद्याचो तलाठी. ताच्या वतनाक 'लिरवनवृत्ती' म्हण 
गांव - पाटलाचो लेखक - मदतनीस ह्या नात्यान गांवाचे येणावर 
हिशोब दवरपाचें काम कुळकर्ण्याकडे आसतालें. कुल + करप 
सामासिक शब्दावयल्यान कुळकर्णी हो शब्द आयला आसुंये 
म्हळ्यार जमनीचो भाग वा शेतकरी आनी करण म्हळ्यार लिरू 
कुळवार हिशोब बरोवपी तो कुळकर्णी. हाका पटवारी वा 
अशेंय म्हण्टात. कुळकर्णी चडकरून ब्राह्मण आसताले पप 
मराठे, लिंगायत आनी मुसलमान ह्या ज्ञातींनीय कुळकर्णी वत 
मेळटात. शिवकाळांत तांकां दोन रग, जोतें, मुंडासो, धोंतराचो 
लेंस, चादर तशेंच गांवांतल्या धंदेवाल्यांकडल्यान तेल, पानां, ३ 
गोड, केळीं मेळटालीं. गांवाचें दप्तर, शिवाराचें कमाल क्षेत्र, ३ 
आनी वर्णन हांचो आकार, शेतवारपत्रक, लावणीपत्रक, पड 
वसुली - बाकी पत्रक तांची फाळणी आनी जमाखर्च, गोरवां 
मनशांची गणती अर्शी लेखी कामां तो करतालो. कुळव 
सामाजिक दर्जो बरो आसतालो. 

पाटील : प्राचीन ऱ्रामसंस्थेंतलो गांवचो मुरवेल वतनदार 
अधिकारी. 'पट्टकील' ह्या संस्कृत शब्दावयल्यान पाटील हो शब्द 
आयला. ताचे उपरांत पाटैल, पाटेल, पाटील ह्या क्रमान तो शब्द 
प्रचारात आयलो. तज्ञांच्या मतान, पाटीलकी हें वतन जमनीचे नांगरटी 
वांगडाच जल्माक आयलें. पाटलाक ऱ्रामसंस्थेंत प्रदेशाप्रमाण मान 
मेळटालो. पाटलाक गांवपाटील वा पाटील - मुकादम अशेंय म्हण्टाले. 
| पाटील घराण्यांत सगळेच पाटील आडनांव लायताले, पूण पाटीलकी 
= भोगपीच खरो पाटील आसतालो. पाटीलकी हें वतन म्हार, मुसलमान, 
| ब्राह्मण, कुणबी ह्या जातींनीय आशिल्लयाचे उल्लेख मेळटात. देशमुरवी 
फाटल्यान पाटीलकीक म्हत्व आशिल्लें आनी तांचें वतनूय वंशपरंपरेन 
पयलींच्या काळांत पाटील हो.गांवचो राजाच आसतालो. 
महाराष्ट्रांत प्रदेशाप्रमाण ताका वेगवेगळीं नांवां आसात. कोल्हापूर - 
सांगली संस्थानांत ताका “चौधरी कामगावुंड' म्हण्टाले, कोंकणांत 
चौगुला आनी हेरकडे पाटील म्हण्टाले. जातपाटील, सरपाटील, 
 जडेपाटील अशेय भेद आसात. हाचे भायर पोलीस पाटील आनी 
` मुलकी पाटील अशीय कामाची वांटणी एकाद्र्या गांवांत आसताली. 
पाटील हो गांवचो मुरवेल आसून, ताचेकडे मुलकी, दिवाणी आनी 
फौजदारी अधिकार आसताले. गांवचो सारो वसूल करप ही पाटलाची 
जबाबदारी आसताली. एकाद्र्या वर्सा रक्‍कम जमलीना जाल्यार ती 
पाटलाकूच भरची पडटाली. गांवची सुवेवस्था दवरून शांतिकाय 
रारवप पाटलाचें काम आसतालें. गांवांत पीक, बलुतेदारांच्यो अडचणी, 
वतनदार, समाजीक संस्थांची वतनां, झगडीं हांची देरवरेरव आनी 
निवारण हीं पाटलाचीं मुखेल कामां आसतालीं. हाचेभायर सरकारी 
हुकमांची अंमलबजावणी, गांवांत येवपी - वचपी लोकांची खबर 
मेळोवप हीं कामां आसताली. म्हार, कुळकर्णी आनी पोतदार हांचेवतीन 
पाटील कामां करतालो. ह्या कामारवातीर पाटलाक वर्सुकी मुशाहिरा 
मेळटालो. विंगड विंगड समारंभांच्या प्रसंगांनी शिगमो, दसरो, पाडव्या 
| दिसा पाटलाचो मान पयलो. भोसले, दाभाडे, पवार, गायकवाड, 
शिंदे, होळकर ह्या सरदारांनी संस्थानां निर्मिलीं तरी ते पाटीलकीक 
घेवन बसले आनी तांणीं नवीं पाटील वतनां संपादन केलीं. स्वातंत्र्या 
'उपरांतच्या काळांत हें पद नांवापुरतेंच उरलें. 
चौगुलो : प्राचीन ऱ्रामसंस्थेतल्या गांवाची वेवस्था दवरपाच्या 
पाटलाक आदार करपी एक वतनदार अधिकारी. चौगुलो 
चार कुळां बाळगुपी ह्या मूळ शब्दावयल्यान हो शब्द 
. देशचौगुलो असोय ताचो उल्लेख करतात. चडकरून हो 
णबी आसतालो पूण कोणाय वतनदाराक पयलीं आपल्या वतनाचो 
दुसऱयाक दिवपाचो वा विकपाचो हक्‍क आशिल्लयान वाणी, मराठा, 
ह्मण, लिंगायत ह्या जातींनीय चौगुलो वतनाची परंपरा मेळटा. 
एकंदर जमनीचो पंचविसावो वांटो पाटील, कुळकर्णी आनी 

चौगुलो हांकां इनाम म्हणून साऱ्याबगर दिवपाची चाल आशिल्ली. 
हाचेभायर तांकां दुसरेय हक्क आसताले. गांवांतले गुदांव हांची 
वेवस्था ताचेकडे आसताले. चौधरी आनी चौगुलो हे सादारणपणान 
एकाच दर्जाचे वतन आशिल्ले. महाळ - नाईक हे वतनदार भिल्ल, 
रामोशी वा कोळी आसताले. 

देशमुख - देशपांडे आनी देसाय : हे वतनदार उच्च 
श्रैणींतले आसून वंशपरंपरेन आपलीं कामां सांबाळताले. देशमुरवी 
म्हळ्यार लश्करी आनी फौजदारी अधिकार. देशमुरव परगण्याचें 
सरंक्षण करपी, झुजावेळार पाटील आनी देशमुरव - देशपांडे हांणी 
अमूक इतकें सैन्य सरकाराक पुरवचें असो करार आसतालो. गांवांत 
वसणूक करप, शेती आनी उद्देगधंदे सुरू करप आनी मध्यवर्ती 
सत्तेक विशिश्ट सारो एकठांय करून दिवप हीं देशमुखांचीं मुखेल 
कामां आसतालीं. कर्नाटकांत देशमुरव - देशपांडे हांकांच अनुक्रमान 
'नाडणावुडा' आनी 'नाडकर्णी' म्हण्टाले. तांचेकडे थोडें सैन्य आसतालें 
आनी त्या लश्करी बळऱ्याचेर ते गढयो, कोट बांदून रावताले. 
पाटील - कुळकर्ण्याभशेन परगण्याचे पंचायतीत ताकाय भेट, पुडवें, 
तेल, तूप अशो वस्तू चड अदीक प्रमाणांत मेळटाल्यो. ताच्या 
हातारवालचो “मोहरीर” नांवाचो एक कारकून, परगण्याचे जमाबंदीचें 
काम पळयतालो. कोंकणांत आनी कर्नाटकांत हें काम देसाय हे 
वतनदार करताले. देशपांडे - देसाय हे देशमुखाच्या हातारवालचे 
वतनदार आसताले. कांय कडे देशपांडयांकूच देशकुळकर्णी अशेंय 
म्हण्टाले. 

म्हार वतन : जारत्या, वेसकर हे म्हारकेच्या कामाचे 
पोटविभाग आशिल्लयान खूब कडे हीं सगळीं कामां त्या वेळार म्हार 
करताले आनी तिनूय प्रतींचे बलुते तांकां मेळटाले. म्हार जागले हे 
पाटील कुळकर्ण्याचे हरकामे शिपाय. सरकारी कामाच्या निमतान 
ज्या मनशाची तांकां गरज लागताली, ताका आपोवप, गांवांत कोणूय 
परकी मनीस आयल्यार; जल्म, मरण वा गुन्यांव जाल्यार; सरकारी 
मालमत्ता, झाडां हांचो इबाड जाल्यार वा सरकारी सुवातीचेर कोणेय 
अतिक्रमण केल्यार तेविशींची रवबर पाटील - कुळकर्ण्याक दिवप; 
गांव नितळ दवरप; गस्त घालप; सरकारी कामानिमतान पाटील - 
कुळकर्ण्यावांगडा परक्या गांवांत वचप; गांवचो वसूल, कागदपत्रां 
आनी सरकारी सामान ठाण्यांत वा दुसऱ्या गांवांत पावोवप; पलटणीचो 
बंदोबस्त, सरकारी अंमलदारांची सरबराय ह्या कामांनी पाटील - 
कुळकर्ण्याक आदार करप हीं कामां म्हार जागले करताले. 

जागले वतन हें अवलच्या महार वतनाचो एक पोटभाग 
आशिल्लयान हें काम म्हाराचें आनी तें काम जाणल्याचें असो भेद 
करूंक मेळना. म्हारांक रोकड मुशाहिरा ना. चडशा गांवांनी म्हारांक 
जमनी इनाम आसात. तांकां 'हाडकी हाडोळा' म्हण्टात. ज्या गांवांत 
म्हारांक इनाम ना, तातुंतल्या कांय गांवांनी तांकां जागल्याभशेन 

रोख पांच - धा रुपया सालिना मुशाहिरा सरकार दितालो 
जोशी वृत्ती : महाराष्ट्राचे ग्रामसंस्थेंतलो एक वतनदार 
समाज. तांचो उल्लेख, ग्रामजोशी, कुडबुडे जोशी, गिडबिडकी ह्या 
नांवांनी करतात आनी ह्या नांवांप्रमाणूच ताच्या वेवसायांतूय फरक 
मेळटा. ह्या वतनदारांची वसती चडशी महाराष्ट्र, कर्नाटक आनी मध्य 
प्रदेश ह्या राज्यांनी आसा. पयलीं जोशी हे भिक्षेकरी आशिल्ले. मराठे, 
धनगर, माळी हांचोय हातूंत आस्पाव जातालो 
जोशांचे खास जोशी आनी अकरमासे जोशी अशे दोन 
पोटभेद आसून तांच्यांत रोटीवेव्हार जातालो पृण बेटीवेव्हार जायनासलो 
तांच्यो सगळ्यो चालीरिती मराठयांभशेन आशिल्लयो. 
ग्रामजोशी मात पोरने ग्रामवेवस्थेंतलो एक धर्मीक अधिकारी 
आशिल्लो. ताचेकडे ग्रामदेवतेची पुजा - अर्चा, निवेद्य आनी शकुन - 
अपशकन पळोवप हीं कामां आसतालीं. तो जातीन ब्राह्मण आसतालो 
ताका कुणब्या कडल्यान, शेंकड्याक एक हे प्रमाण पेंढ्यो मेळटाल्यो 
हाचे भायर सणा - परबेच्या निमतान शिधो आनी दक्षिणा वेगळी 
गिडबिडकी जोशी हे डमरू वाजोवन भिक्षा मागतात म्हणून तांकां 
गिडबिडकी वा कुडबुडे जोशी म्हण्टात. तांच्यो चाली मराठ्यांभशेनूच 
आसून हे पिंगळा नांवाच्या पक्ष्याचो शब्द आयकून भविश्य सांगतात. 
शेट्ये - महाजन : हांकां ग्रामवेवस्थेंत म्हत्वाचें स्थान 
आसा. ह्या वतनाचो संबंद वेपाराकडे, मुखवेलपणान वाणी वेवसायाकडे 
आसून, गुजरात - महाराष्ट्रांतल्या मुरवेल शारांनी हांचें वास्तव्य 
आसा. अर्थवेव्हाराचें नियमन करपी संस्था म्हणून तिचें म्हत्व आशिल्ले. 
वेव्हाराचे शिरस्ते दवरप, लवाद करप, सरकार दरबारांत दाद मागप 
हो सळो म्हत्वाचो कारभार महाजन चलयतालो. वेपारी आनी 
सावकार मेळून एकूच महाजन संस्था आसताली. तिका 'महाजनकी' 
म्हण्टाले. महाजनांच्या मुखवेल्याक नगरशेठ म्हण्टाले, गुजरातांत 
तांकां चड मान आशिल्लो. 
ग्रामवेवस्थेंत गांवच्या लोकांरवातीर (वेगवेगळे तरेच्यो सेवा 
दिवपी मेस्त, धवड, म्हार, चामार, म्हालो अशे बलुतेदार आनी 
तांबोळी, साळी, माळी, गोंधळी अशे अलुतेदार हांकां कांय प्रमाणांत 
वतनदारीचे हक्‍क आनी फायदे मेळटाले आशिल्लयान तांचो आस्पाव 
वतनदारींत करप जाला. 
वतनसंस्था ही पारंपारीक रीतीन जल्माचेर आदारीत 
आशिह्लयान वतनदार्रीतल्या त्या त्या कुटुंबाची ते ते सेवेची मक्तेदारी 
तयार जाली. वतनदारी भायल्या सेवेकऱ्या कडसून सेवा करून घेवप 
हो सामाजिक अधिक्षेप (गुन्यांव) मानप जालो. हाचे दोन परिणाम 
घडले, एका परिणामावरवीं गांवगिरे समाज वेवस्थेक एक नेमस्त 
अशी सेवेची यंत्रणा निर्माण जाली. तिचेवरवीं सेवेकऱ्यांमदली सर्त ना 
जाली. दुसऱया परिणामावरवीं वतनदारी म्हणजे थरावीक सेवा करपाचो 
जल्माच्या आदारान मेळिल्लो दंडक (सक्ती) जालो. 

कोंकणी विश्‍वकोश : ४ 


ब्रिटीश शासनारवाला वतनसंस्थेंत हस्तक्षेप जावन, 
वतनदारीचें म्हत्व उणें जालें. बऱ्योच वतनदारी नश्ट जाल्यो. म्हार 
वतनदारीचे वायट परिणाम पळोवन डॉ. बाबासाहेब आंबेडकरान 
म्हार वतनदारी आड चळवळ सुरू केली. फुडें १९५९ वर्सा म्हार 
वतनदारी कायद्यान रद्द केली 

उद्देगीकरण आनी शारीकरण, येरादारीचीं आधुनिक साधनां, 
आधुनिक संपर्क साधनां, आधुनिक बाजारपेठो, चलन - वापर शिक्षण 
-प्रसार. स्वातंत्र्य प्राप्ती उपरांत प्राप्त जाल्ली स्वाभिमानी वृत्ती आनी 
कूळ कायदे ह्या सगळ्या गजालीं वरवीं ग्रामीण समाज वेवस्थेंत 
मूलग्राम बदल जाले. ह्या बदलाचो परिणामं म्हणून वतनसंस्थेची 
बुनयाद हालली. स्वातंत्र्य प्राप्ती उपरांत केल्लया पुरोगामी कायद्यावरर्वी 
वतनसंस्था नश्ट जावपाक हातभार लागलो. 

आयच्या काळांत कांयकडे, कांय प्रमाणांत विशेश करून 
ग्रामसंस्थांनी, देवस्थानांनी, सेवेच्या आदारार भोगवटीच्या रुपांत 
(जमीन, घर, धान्य, पयशे, हेर येणावळ) वतनदारीचे कांय अंश 
दिसतात आसले तरी हजार - देड हजार वर्सांची परंपरा आशिल्ली 
आनी समाज वेवस्थेंत प्रभाव आशिल्ली वतनसंस्था नवयुगांत प्रभावहीन 
जाल्या. विज्ञान युगांतल्या वेव्हार स्वातंत्र्य आनी वेवसाय स्वातंत्र्यात 
वतनदारीक सुवात उरूंक ना आनी ते विचार प्रणालीक तर्कसंगत 
आदार मेळना. 

- कों. वि. सं. मं. 

वत्स : एक पुर्विल्लें जनपद. सनआदीं ६ व्या शतमानाचे सुरवातेक 
उत्तर भारतांत सोळा महाजनपदां आशिल्लीं. तातुंतलीं मगध, कोसल 
आनी वत्स हीं चड म्हत्वाची आशिल्लीं. वत्स हो वाठार समृध्द आसून 
ताची तलम सुती वस्त्रांरवातीर नामना आशिल्ली. कौशांबी ही त्या 
वाठाराची राजधानी. संशोधकांच्या मताप्रमाण यमुनेचे देगेर प्रयागसावनं 
३0 मैलांचेर कोसाम नांवाच्या गांवांत हें पुर्विलें नगर आशिल्ले. 

काशीचो राजा दिवोदास हाचो नातू वत्स हाणें आपल्य 
राज्याचो विस्तार करता आसतना कौशांबीच्या भोंवतणच्या वाठाराचे 
तातूंत आस्पाव केलो आनी ताका लागून ह्या प्रदेशाक वत्सभूमी हं 
नांव मेळळें. भारतीय झुजांत काशीचो राजा पांडवांवटेन आशि 
वत्स वाठार काशीच्या राज्याचो भाग आशिल्लयान ताचें सैन्यय पांडवांदे 
आशिल्लें. उपरांत पौरव वंशांतल्या निचक्षूच्यावेळार कुरू देशाचेर व्ह 
अरिश्टां आयली. गंगेक हुंवार आयिल्ल्यान हस्तिनापूर ही ताच 
राजधानी व्हांवन गेली आनी टोळधाडीक लागून दुकळ पडलो. ताः 
लागून थंयच्या लोकांनी स्थलांतर करून ते वत्सभुंयेंत येवन स्थायिद 
जाले. थंय तांणी राज्यय स्थापन केलें. कौशांबी ही तांची राजध 
आशिल्ली. 

त्या वंशांतलो उदयन हो गौतम बुध्दाच्या काळांतलो आः 


हापराक्रमी आशिल्लो. फुडें हें राज्य मणघ साम्राज्यांत विलीन जालें 
आ सम्राट शिशुनाग हाणें तें जिरिवल्ले 


- कों. वि. सं. मं. 
राह अवतार : (पळेयात अवतार). 


राह उपनिषद : एक उपनिषद. शांतिपाठाप्रमाण हें उपनिषद 
ष्ण यजुर्वेदीय आसा. ह्या उपनिषदांत वट्ट पांच अध्याय आसून कांय 
नोकबध्द जाल्यार कांय गद्य आसात. वराहरुपी विष्णुन ऋभूक जी 
अविद्या सांगल्या ती ह्या उपनिषदांत आसा. पयल्या अध्यायांत ९६ 
चां सांगल्यांत. दुसऱ्या अध्यायांत ब्रह्मविद्येची वेगवेगळीं साधना 
ंगल्यांत. वैराऱ्यादिचतुष्ट्य, नित्यानित्यविवेक, इहामुत्रविरागता 

मादि आदींचो तातूंत उल्लेख आयिल्लो आसा. मनशाचो 
न्म दुलर्भ आसा देखून तो मेळटा तेन्ना ताचें आत्मस्वरूप जाणून 
[प गरजेचें अशें म्हळां. हातूंत समाधीचें जें लक्षण सांगलां तें 


सलिले सैन्धवं यद्वत्साम्यं भवति योगत : । 
तथाऽऽत्ममनसोरैक्यं समाधिरिति कथ्यते ।। 
 : उदकांत मीठ भरसतकच ते दोनय पदार्थ जशे एकजीव जातात 
ण आत्मो आनी मन हांचो एकचार जावप हाका समाधी म्हण्टात. 
तिसऱ्या अध्यायांत “सत्यं ज्ञानमनन्तं ब्रह्मः आनंदरूप जाल्या 
| जिवाक जो अणभव येता तेविर्शी एक श्लोक आसा तो असो - 

मेघा यथा व्योम न च स्पृशन्ति । 
संसारदुःरवानि न मां स्पृशन्ति ॥ 
|; ढग जेवरी मळबांत आसुनूय मळबाक स्पर्श करीनात तेप्रमाण 
र॒ दुरव्सवां म्हाका स्पर्श करीनात. 
ब्रह्मरूपस्थितींत संवसारांतल्यो सणळ्यो गजाली लय 
तात, जेवरी उदकावांगडा उदकांत पडिल्लें सुयचिं पडबींबूय हालता, 
वरी अहंकारासंबंदान आत्म्याक संवसारी रूप येता. 
_ चवथ्या अध्यायांत जिवन मुक्तीची लक्षणां सांगिल्ली आसून 
भच्छा, विचारणा, तनुमानसी, सत्तवापत्ती, असंसक्ती, पदार्थभावना 
नी लुरीयणा ह्या सात जिवनमुक्तांच्यो भुमिका वर्णिल्ल्यो आसात. 
वनमुक्‍ताचें वर्णन केल्लो श्लोक असो आसा : 
राणद्देषभयादीनामनुरूपं चरन्नपि । 
 गयोङन्तर्व्योमवदच्छन्न : स जीवन्मुक्त उच्यते ।। 

+ राग, द्वेष, भ॑य, आदी विकारांक अनुरूप अशे तरेन आचरण 
'आसतनाय जो अंतरांत मळबावरी निर्लेप आसा तो जीवन्मुक्त 


` ते उपरांत मुक्तीचे विहंगममार्ग आनी पिपीलिकामार्ण अशे 
अ मार्ग सांजिल्ले आसात 

वराहमिहिर 


पांचव्या अध्यायांत हठयोग आनी अष्टांगयोग हांचें विवरण 

केल्लें आसा. निमाणें जो कोण ह्या उपनिषदाचें अध्ययन करता तो 

पंचपातकांतल्यान मुक्त जावन विष्णुच्या परमपदामेरेन वता अशें 
सांजि्लें आसा. 

- को. वि. सं. मं. 


वराह पुराण : (पळेयात पुराणां). 


वराहमिहिर ¦ (इ.स. चें ६ वें शतमान). 

एक नामनेचो गणिती आनी ज्योतिशी. हाच्या जल्माविशीं 
अचूक अशी म्हायती मेळना. ताणें आपल्या बृहज्जातक नांवाच्या 
ग्रंथांत आपल्या बापायचें नांव आदित्यदास अशें दिलां. हो शाकद्वीपी 
ब्राह्मण आसून, मगघांतल्या कांपिल्ल म्हळ्यार सद्याचें कालपी हें ताचें 
जल्मस्थळ अशें मानतात. पूण बृहजातकांतल्या एका श्लोकांत ताका 
कपित्थक हांगा सुर्याचो वरप्रसाद मेळळो अशें म्हळां, कपित्थक 
म्हळ्यार माळव्यांत उञ्जयनीसावन लागसार आशिल्लें कायथा हो 
गांव. थंयच वराहमिहिराचो जल्म जालो अशें कांय पंडितांचे मत 
आसा. थंयच आपल्या बापायकडे ताणें मुळावें गिन्यान मेळयलें आनी 
उपरांत तो उञ्जयिनीच्या राजाश्रयाक गेलो. ताच्या पंचसिध्दान्तिका ह्या 
करणग्रंथांत शके ४२७ हें सुरवेचें वर्स मानलां. म्हळ्यार ह्याच वर्सा 
हो ग्रंथ रचला अशें मानल्यार तेआदी सुमार १५ - १६ वर्सा तरी 
ताचो जल्म जालो आसूं जाय. म्हळ्यार शके ४१२ वा इ.स. ४९० 
वर्सा ताचो जल्म जालो, अशें कांय पंडितांचें मत आसा. 

वराहमिहिरान गणित, जातक आनी संहिता ह्या ज्योतिशाच्या 
तिनूय शारवांचेर ग्रंथ रचिल्ले आसात. तांची नांवा अर्शी - (१) लघुजातक 
(२) बृहज्जातक (३) विवाहपटल (४) योगयात्रा (५) बृहत्संहिता 
आनी (६) पंचसिध्दान्तिका. 

ताच्या पंचसिध्दान्तिका ह्या ग्रंथांत पितामह, वसिष्ठ, रोमक, 
पुलिश आनी सूर्य ह्या पांच पुर्विल्ल्या सिध्दांतांचो सारांश दिल्लो आसा. 
ह्या ग्रंथांत त्रैलोक्य - संस्थान नांवाचो तेरावो अध्याय आसा. तातूंत 
विश्वाची रचणूक आनी हेर कांय गजालींचो आस्पाव आसा. धर्तरेचो 
वांटकूळ अंतरिक्षांत अधांतरी फिरत आसा आनी ताका कित्याचोच 
आदार ना हें वराहमिहिराक रवबर आशिल्ले. ह्या ग्रंथाच्या 'छेदकयन्त्राणि” 
नांवाच्या १४ व्या अध्यायांत वराहमिहिरान कांय यंत्रांें वर्णन केल्ले 
आसा आनी कांय रितींची म्हायतीय दिल्ली आसा. 

वराहमिहिराचो बृहत्संहिता हो ग्रंथ छदोबध्द आसून ताची 
भास सुंदर आनी काव्यात्मक आसा. हातुंतल्या पयल्या १३ अध्यायांत 
सूर्य - चंद्रादी ग्रहांच्यो गती आनी तांचीं फळां; अगस्ती, सप्तर्षी 
हांच्या उदयकाळाचीं फळां आनी गिराण हांची म्हायती दिल्ली आसा. 
हातुंतल्या चवदाव्या कूर्माध्यायांत भरतरवंडाचे णव विभाग आनी 


वरी 


तातंतले वेगवेगळे देश, ह्या विभागांचेर आशिल्ल्या वेगवेगळ्या नरवेत्रांे 
आधिपत्य, नखेत्राचो व्यूह, ग्रहांची झुजां आनी समागम फळां सांगिल्लीं 
आसात. ताचे उपरांत गृहशृंगाटक प्रकरण आसून तातूंत रवीलागसार 
वा एकाद्र्या नखवेत्रालागसार कांय ग्रह धोणु, शींग ह्या आकारात 
दिसल्यार ताची फळां खंयर्ची तें सांगलां. फुडें पावसाचें गर्भलक्षण, 
गर्भधारण, वर्षण हे विशय आसात. ह्या प्रकरणांत पावस मेजपाची 
रितय दिल्ली आसा. ते उपरांत रोहिणी, स्वाती, आषाढा आनी भाद्रपदा 
हांचो चंद्राकडे जावपी योग आनी तांचीं फळांय दिल्ली आसात. उपरांत 
मळबांत दिसपी रवितिमा, दिग्दाह, भूंयकांप, उल्का, परिवेष, इंदरधनुश्य 
आदी सैमचमत्कारांची भासाभास केल्ली आसा. उपरांत इंद्रध्वज, 
नीराजन, खंजन नांवाच्या पक्षांच्या दर्शनाचें फळ, दिव्य, अंतरिक्ष, 
आनी भोम ह्या तीन प्रकारांच्या उत्पातांचें वर्णन आदी विशय आयिल्ले 
आसात. 

ते उपरांत वास्तूप्रकरण आसून तातूंत गृहरचणुकेविर्शी 
म्हायती दिल्ली आसा. उपरांतच्या प्रकरणांत देवप्रतिमानिर्मिती, 
वास्तूप्रतिश्ठा, मोनजात, सुकणीं आनी मनीस हांची लक्षणां, रत्नपरिक्षा, 
दीपलक्षण, दंतधावन, शकुन तिथिनरवेत्रकरण हांची फळां आनी 
गोचर ग्रहांची फळां दिल्लीं आसात. 

वराहमिहिराचो विवाहपटल आनी योगयात्रा हे ग्रंथ सद्या 
उपलब्ध नात. बृहज्जातक हो ताचो होराशास्त्रावयलो ग्रंथ बृहत्संहितेवरी 
बरोच उपेगी आसा. जल्मकाळाचे ग्रहस्थितीवयल्यान मनशाच्या 
सुरवदुरवाविशीं भविश्य सांगपारवातीर लागपी राशी आनी जिरे, हांची 
कोशटकां, लग्नसारिणी, आयुर्दाय आनी दशाविपाक हेविशीं सोपी रीत 
आदी विशय ह्या ग्रंथांत आसात. हो ग्रंथ हेर जातक संबंदीत ऱ्रंथांपरस 
सोंपो आनी संयुक्तिक आसा. 

वराहमिराचो लघुजातक हो ग्रंथ म्हळ्यार बृहञ्जातकाचोच 
संक्षेप आसा. वराहमिहिराच्या ग्रंथांत यवन सिध्दान्ताचोय उल्लेख 
आसा. 

- कों. वि. सं. मं. 


वरी : (मराठी : वरी; हिंदी : चेना, बरी; कन्नड : बरगू; गुजराती : 
चेनो; संस्कृत : वरक; इंग्लीश : कॉमन मिलेट, प्रोसो मिलेट, हॉग 
मिलेट; लॅटीन : पॅनिकम मिलिएशियम; कूळ : ग्रॅमिनी). 

ही वनस्पत सुमार 0.९ ते १ मी. ऊंच वाडटा, तिची पानां 
१५-३० सेंमी. लांब आनी ६ - २0 मिमी. रूंद आसतात. सप्टेंबरांत 
खोडाच्या तोंकार रवूब रवांदयांचो फुलारो येता, परीमंजरी सुमार ४५ 
सेंमी. लांब, दाट आसून, कणिशकां खवांदयेच्या तोंकार  - ५ मिमी, 
लांब, एकोडीं वा जोडयेन येतात. तांचो रंग पाचवो वा तपकिरो पाचवो 
आसता. फळाची कल्लां तपकिरी हळदुवी आसतात. दाणे सडल्या 
उपरांत भितर धव्या तांदळा भाशेन आसतात, तांकां 'वरयांचे तांदूळ" 

कोंकणी विश्वकोश : । 


वा *भगर' म्हण्टात. नज 

उश्ण आनी उपोश्ण कटिबंधांतल्या देशांत ह्या तृणधान्याच् 
लागवड जाता. हें मुळचें मध्य वा उदेंत आशियांतलें आसुर 
भारताशिवाय हें मंगोलिया, मांचुरिया, जपान, दक्षिण आनी मछ 
रशिया, मध्य युरोप, अमेरिका, इराण, इराक, सिरिया, अरबसू 
ह्या प्रदेशांत ताची लागवड करतात. 

भारतांत दोंगरा वाठारांनी हें पीक घेतात. हें पीक तमिळ 
कर्नाटक, आंध्र प्रदेश आनी महाराष्ट्र, बिहार, पंजाब, उत्तर प्रदेश 
मध्य प्रदेशांत ह्या पिकाची मातशी चड प्रमाणांत लागवड जाता, 

प्रकार : वनस्पतीचो रंग तिचे वयले केसाळ आवरण आ 
दाण्यांचो रंग हे बाबर्तीत ह्या पिकांत वेगळेपण दिसता. ताका ल 
ह्या पिकाचे खूब प्रकार आसात. तमिळनाडूंत पी.व्ही. १४ ३ 
पी.व्ही. ३६ आनी महाराष्ट्रांत वरी 90 ह्यो सुदारीत जाती 
आसात. 

ह्या पिकाक दमट उबदार हवामान आनी उदकाची ग 
कमी लागता. सादारणपणान हें पीक हलक्या प्रकारच्या जः 
घेतात. पठारी प्रदेशांत हें पीक बरें येता. हिमालयांत २,७०० : 
उंचायेच्या प्रदेशांत हें पीक वाडटा. | 

तमिळनाडू, गुजरात ह्या भागांनी बांयच्या उदकान शिप 
पीक घेतात. हेर कडेन हें पीक पावसांत घेतात. 

लागवड : जमनीची पुराय नांगरण (मशागत) नासण्या 
पिकाप्रमाण करतात. पेरणी जुलय म्हयन्यांत बीं शिपडून वा भेर 
२२-२५ सेंमी. अंतर दवरून करतात. 

नासण्यांभाशेन ह्या रोपाचें स्थलांतर करून लागवड कर 
फोकून वा पाभरीन ऑपणेरवातीर हेक्‍टराक ८ ते १0 किः 
लागता. स्थलांतर पध्दतीत ३ ते ४ किग्रॅ. लागता. बियांसावन 
जाल्लीं रोपां हेक्‍टर क्षेत्रारवातीर पुरो जातात. ह्या पिकाक रू 
गरज नासता. बागायती पिकारवातीर हेकटराक ५ - ८ टन शेष 
वा कंपोस्ट नांगराच्या वेळार जमर्नीत मिस्तूराद करतात. पेर 
वेळार २५ किग्रॅ. नायट्रोजन आनी २० किग्रॅ. फॉस्फोरिक अम्ल 
स्वताच्या रुपान दितात. बागायती पिकाक दोनदां उदक लार 
पेरणीसावन ९0 - १00 दिसांनी पीक तयार जाता. पीक तयार 
उपरांत काडलें ना जाल्यार दाणे शेतांत पडटात. तें रोप जमर्न 
कापून बैलांच्या पांयांखाला घालून माडोवन मेळटात. 

उत्पन्न : कड्डें वाहू पिकाचे हेक्टराक ४00 ते ६0९ 
आनी बागायती पिकाचे १,१२५ ते १,७०० किग्रॅ. दाण्यांचें 
मेळटा. पेंडयांचें हेक्टरी उत्पादन दाण्यांइतलें थोडें चड आसता ( 
ते २,५०0 किग्र.). 

वयाचे तांदूळ पौश्टीक आसून ताचें शीत कर 
पिठाच्यो भाकऱ्यो करतात. वरी भाजून ल्हायो करतात. तण ज 


| 
4 
| 


प संघटन : वरीच्या दाण्यांनी जलांश ११.९०%, 
नां १२.५, वसा १.१%, कार्बोहायड्ेटां ६८.९, तंतू २.२५ आनी 
र ३.४५ आसतात. 

रोग आनी उपाय : ह्या पिकाक रोग वा किडीचो आस ना. 
'केन्नाय हाका काणी रोग जावंक शकता. गंधक चोळून बीं 
ल्यार या रोगाक आळो बसता. 


p 


- कों. वि. सं. मं. 


ण - (१) : एक म्हत्वाची वैदिक देवता. वरूणाच्या मूळ 
5पाविशीं वेगवेगळीं मतां विद्वानांनी मांडिल्ली आसात. 'वरूण' हैं 
र 'वृ ह्या 'धांपप', 'आस्पावन घेवप" ह्या अर्थाच्या धातूपसून 
त जालां अशें मतींत धरून वरूणाक सामान्यपणान आकाशदेवता 
पांत आयलें. ग्रीक आकाशदेवता यूरेनॉस वा यूरानस हिचेकडेन 
नांव - स्वरूप - सादृश्च कल्पिल्लें आसा. हाच्याभायर वरूणाच्या 
न कांय वैशिश्ट्यांचेर भर दिवन ताका रातदेवता, चंद्रदेवता, 
दैवता, वा सपूत देवता अशेंय मानतात. 
 जऋ्वेदांत वरूणाक 'ऋ्ता' चो मूळ अध्यादेशक आनी 
म्हळा. वरूणाची माया; वरूणाचें वैश्विक आधिपत्य; वरूणाचें 
टदेवतेकडेन आशिल्ले लागिंचें साहचर्य आनी वरूण आनी इंद्र 
तली सर्त जे उपपत्तीच्या आदारान हीं सणळीं रवाशेलेपणां 
मेकांकडेन संबंदीत अशीं दिसतात तीच उपपत्ती लागींची दिसता. 
छ आर्य आनी इराणी आर्य हांच्या पुर्वजांचें - दैवतशास्त्र सुरवेक 
घिश्ठीत आशिल्ले. पुण सैम रवूब व्हड आसलो तरीय तो विस्कळीत, 
यंत्रीत ना. ताचे सगळे वेगवेगळे वेव्हार एका वैश्चिक नेमाप्रमाण 
आसतात. ह्या गजालींची तांकां प्रकर्शान जाणीव जाली आनी 
जाणिवे न तांकां ऋताची (वैश्विक प्रशासनाची) संकल्पना 
ली. ऋत म्हणजेच विश्वाचो कायदो आनी ह्या कायद्याची 
बजावणी करपाचें काम वरूणाचें. ऋतप्रवर्तनाचें हें काम वरूण 
क शकता कारण तो एक असुर, ('असु' म्हणजे सर्वव्यापक 
शक्त) आसा. असुर वरूण पुर्वि्ल्या इराणी आर्यांच्या दैवतशास्त्रांत 
मझ्द' ह्या स्वरुपांत अवतरलो. मनशाक समजना ती वरूणाची 
संघटनेची तांक म्हणजेच ताची माया. “वरूण हें उतर 'वू' 
| जे “बांदप* ह्या धातूपसून येता. विश्वाच्या सगळ्या घटकांक 
थीतपणान बांदून दवरून वरूण तांच्याकडल्यान योग्य आनी 
ते वेव्हार करून घेता आनी आपल्या कायद्यांचो भंग केल्यार 
स्तूय दिता. असुर वरूणाक 'सम्राट' मानला तो हाकाच लागून. 
वैदिक आर्य फुडें आपल्या संस्कृतीक इतिहासाच्या 
हसक्रमांत आपल्या विजिगीषु प्रवृत्तीकडेन अनुरूप अशा 'वृत्रह' 


>>. 

वरूण - (२) 


इंद्र हे देवतेक सगळ्यांत व्हड मानपाक लागले. हाकालागून वरूण 
आनी इंद्र दोगांच्याय अनुयायांत एके तरेची सर्त निर्माण जावप 
सभावीक आशिल्ले. पूण ते सर्तीचे वायट परिणाम टाळपारवातीर वैदिक 
ऋर्षीनी चडकरून वसिष्ठांनी व्हड हुशारेन त्या देवतांचें कार्यक्षेत्र 
निश्चित केलें आनी इं्रावरूणौ हे दंदददेवतेची संकल्पना मुरवार हाडली. 

वेदोत्तर काळांत जायत्या कारणांकलागून वरूणाचें वैश्विक 
आधिपत्य संपुश्टांत आयलें आनी फकत दर्याचो अधिशठाता देव हें 
ताचें व्यक्तिमत्व प्रस्थापित जालें. 

- को. वि. सं. मं. 


वरूण - (२) : (नेपच्यून). सूर्यमाळेतलो एक ग्रह. सूर्यकुळांतल्या 
ग्रहांत सुर्यापसून वाडट्या अंतराप्रमाण ताचें स्थान आठवें आसा. 
ुर्बिणीबगर निरवट्या दोळ्यांक तो दिसना. कुबेर (प्लुटो) ग्रहाचो 
सोद १९३0 त लागमेरेन वरूण हो सूर्यकुळांतलो सगळ्यांत भायलो 
ग्रह आशिल्लो. कुबेराचे कक्षेचो कांय भाग वरूणाचे कक्षेचे भितर येवन 
सुर्याक लागीं येत आशिल्ल्यान आजुनूय अशावेळार वरूण हो 
सूर्यकुळांतलो सगळ्यांत पयसुल्लो ग्रह आसता. अशी अवस्था १९७९ 
पसून १९९९ चे सुरवेक मेरेन आसतली. 

वरूण ग्रहाचो सोद हो रवगोलीय घटकांच्या गतीसंबंदीच्या 
सिध्दांताच्या अचूकपणाची एक बरी देरव आसा. पयलीं १७९५ त ८ 
मे आनी १0 मे दिसा हो ग्रह जे. जे. लालांद ह्या शास्त्रज्ञाक दिसलो. 
दोन दिसांच्या वेधांत ताच्या स्थानांत ताका फरकय जाणवल्लो. पण ती 
वेघांतली चूक आसुंये अशें समजून ताका तारोच समजुपांत आयलें. 
हाचे जर आनीक कांय वेध घेतिल्ले जाल्यार पन्नास वर्सा पयलींच ह्या 
ग्रहाचो सोद लावपाचें श्रेय ताकाच मेळटलें आशिल्लें. ह्या ग्रहाच्या 
सोदाचें श्रेय अँडम्स आनी लव्हेऱये ह्या दोगांकय दिवन आयजवेरच्या 
नव्या ग्रहाक जलदेवतेचें नांव दिवपांत आयलें. 

वरूणाविशीं आंकडेवार म्हायती 


सुर्यापसून सरासरी अंतर ४४९.६६ कोटी किमी. 
धर्तरी - सूर्य अंतराचे 
(ज्योतिश शास्त्रीय एककाचे) पटींत ३0 पट 
विषुववृत्तीय व्यास ४९,५०० किमी. 
ध्रुवीय व्यास सु. ४८,५०0 किमी. 
ग्रहाची विवृत्तता 0.0२६६ 
कक्षीय परिभ्रमण काळ १६४.७९ वर्सा 
(६०,१८९ दीस) 
सांवासिक काळ ३६७.५ दीस 
कक्षेचो क्रांतिवृत्ताकडेन कल १°४६” (१°.७७) 
कक्षेची विमध्यता 0.००८६ 
कक्षापातळेकडेन अक्षाचो कल २८० ४८' 


वरूण - (२) 
माध्य कक्षीय गती ५.४३ किमी. / से. 
अक्षीय परिभ्रमण काळ १५ ता. ४८ मि. 
(विषुववृत्तालागीं) re 
वस्तुमान (पृथ्वीच्या १७.२३ पट (१.0३0 १0" किञ्र.) 
वस्तुमानाचे पर्टीत) 


आकारमान (पृथ्वी एक मानून) ४४ पट (१ ,६७ग्रॅ/ घ सेंमी.) 


गुरूत्वाकर्शण (पृथ्वीच्या १.५३ पट (सरासरीत १.६४) 
गुरूत्वाकर्शणाचे पटीत) 
मुक्ती वेण ˆ २३.६ किमी / सें. (विषुववृत्तालार्गी) 
श्य कोनीय व्यास २.१ सेकंद 

(धर्तरी चंद्राचो ३१ मी.) 
तेजस्वितेची प्रत ७.८४ 
तापमान - २२८° सॅ. (फकत सौर प्रारणान) 


उजवाड परावर्तन तांक सु. 0.५४ 
सूर्यापसून येवपी प्रारण म्हळ्यार 
तरंगरुपी उर्जा (धर्तरेवयल्या 
प्रारणाचे पर्टीत) 
वरुणाचे कक्षेची विमध्यता शुक्राभशेनूच आसून कक्षा लार्गी 
लागीं वाटकुळाकार आसा. ताचो परिभ्रमण काळ सु. १६५ वर्सांचो 
आशिल्लयान सोद लागतपसून ताचो पयलो भोंवताडो २0११ वर्साच्या 
अदमासाक पुराय जातलो. वरूणाचे प्रतियुतीचो रवीण दर वर्साक सु. 
दोन दोन दिसांनी फुडें वता. 
व्हॉयेजर - २ हें अमेरिकेचें अवकाशयान जून १९८९ पसून 
ऑक्टोबर १९८९ चे सुरवेक मेरेन लागीं लागीं ४ म्हयने वरूणाचे 
वेध घेवपाचें काम करीत आशिल्ले. हें यान २५ ऑगस्ट १९८९ दिसा 
वरूणाच्या सामकें लागीं वरुणापसून २९,२४0 किमी. अंतराचेर 
आशिल्लें. ह्या वेळार अवकाशयानांतल्यान घाडिल्ले रेडिओ संदेश ४ 
उपवरां ६ मिनटांनी धर्तरेचेर मेळटाले. ट्रायटन ह्या वरूणाच्या व्हडल्या 
उपग्रहाचे वेध व्हॉयेजर - २ यानान ३९,८00 किमी. अंतरावयल्यान 
सु. ८ वरांमेरेन घेतले. यानाकडल्यान फाव जाल्ली म्हायती अशी = 
वातावरण : हेर व्हड ग्रहांप्रमाण हायड्रोजन वायू होच 
वरूणाच्या वातावरणाचो मुरेल घटक आसा. हीलियम, अंसिटिलीन 
आनी अमोनिया हे वायू कमी प्रमाणांत आसून मिथेन वायूचें प्रमाण 
उच्च वातावरणांत चड आसा. ह्या मिथेन वायूकडल्यान तांबड्या रंगाच्या 
उजवाडाचें चड प्रमाणांत शोशण जाल्लयान वरूण ग्रह निळसर पाचव्या 
रंगाचो दिसता. 
वरूणाचें परिणामी तापमान ५९,३ के. (-२१६.७से.) 
मापलां. सौर उश्णतेकलागून मेळपी तापमानापरस हें चड आसा. 
सुर्याकडल्यान मेळपी ऊर्जेच्या २.७ पट ऊर्जा वरूणाकडच्यान उत्सर्जित 
जाता. वरूणाचो विषुववृत्तीय प्रदेश चड तापता आसुनूय विषुववृत्तीय 


9/९०0 


७५५८ 


कोंकणी विश्वकोश : | 


आनी धुव प्रदेश हांची तापमानां सारकी आसात आनी मध्य अक्षांशावयले 
प्रदेश थंड आसात. वातावरणाच्या १०0 मिलिबार दाब आशिल्लयः 
स्तराचें तापमान ५०° के. (-२२३* से.) आशिल्लयाचें दिसलें. सर्वोच्च 
स्तरांत अधिकांशान आणवीय आनी रेणवीय हायड्रोजन आसून थंयच 
तापमान ७५०° के. इ १५० (४७७° से.) आसा. डर 
गोठेल्लया मिथेन वायूची उफेवपी कुपां, उच्च गतिमान वारें, 
विवृत्तकारी वादळां आनी दर वरा गणिक ल्हान विस्ताराच्या घटकांत 
एकसारके जावपी बदल हीं वरूणाच्या वातावरणार्ची खाशेलपणां 
आसात. वरूणाच्या निळश्या वातावरणांत वादळां दिसतात. गुरूच्य 
तांबड्या दागासारको धर्तरेच्या आकारमानायेदो व्हड काळो दाः 
वरूणाच्या २0 द. अक्षांशाचेर आसा. तेजस्वी गाभो आशिल्लो दुसरं 
दाग ३३*द. अक्षांशाचेर व्हडल्या दागाचे दक्षिणेक आसून ताचे तेजस्वितेंत 
आनी आकारमानांत एकसारके बदल जातात. उजवाड परावर्तन तांब 
कमी आशिल्ले पट्टे + ६ ते +२५ आनी - ४५ ते = ७0 अक्षांश वाठारांर 
आनी ठळक पट्टो -२० अक्षांशावयल्या प्रदेशांत दिसता. - ४ 
अक्षांशावयल्या एका सतेज आनी रेशामय आविश्कारांतल्या रे 
आंकडो बदलत वचून तांचो समूह वाटकुळो, चवकोनी वा त्रिको 
आकार घेता. - ५५ अक्षांशावयल्या एका काळ्या घटकाच्या मध्यांतल् 
मदल्यानूच एक सतेज गाभो निर्माण जावन ताचेर कुपांचो विस्ता 
जाता. एक उजळ आविश्‍्कार दक्षिण ध्रुवालार्गी -७१ अक्षांशाचे 
आसून ताचो रेखांशीय विस्तार ९0 आनी अक्षांशीय विस्तार ५ पर 
कमी आसा. वाऱ्यांच्या गर्तीतल्या बदलाप्रमाण व्हडल्या घटका 
उत्तरेकडेन वा दक्षिणेकडल्यान इल्लीशी हालचाल जावन तेप्रम 
ताच्या वलनकाळांत बदल जातात. कांय अक्षांशाचेर 
वाताविमुरव आंगाक ज्या प्रकारचीं थीर कुपां निर्माण जातात ठ 
प्रकारचीं थीर तेजस्वी कुपां दिसतात. सूर्य - धर्तरी अंतराच्या ३0 
अंतर सुर्यापसून पयस आसुनूय वरूणाच्या वातावरणांत रसायन 
विक्रीया जावन त्यापसून कार्बनचें अधिक्य आशिल्लीं संयुजा निम | 
जातात. हाका लागपी ऊर्जा ही वरूण उत्सर्जित करीत आधि 
उश्णता आनी उच्च स्तरांतल्या कणाचेर विद्युत्‌ भारित कणांचो जा 
मारो हांचेपसून मेळटा आसुंये. 
व्हॉयेजर -२ ह्या अवकाशयानान वरूणाच्या कड्यांची 
तपशीलवार म्हायती मेळयली. वरूणाचे विषुववृत्तीय पात 
वांटकुळाकार दोन अरुंद पूण स्पश्ट आनी दोन रूंद अर्शी ४ 
आसात. हातुंतलें सगळ्यांत भायलें अरूंद कडें ६२,९00 वि 
त्रिज्यीय अंतराचेर आसून तें तीन चापाच्या कुडक्यांचें आसा. भिः 
अरूंद कडें ५३,२00 किमी. त्रिज्यीय अंतराचेर आसून ताच्या भितः 
आंगाक दोन उपग्रह सांपडटात. हे उपग्रह कडयांतल्या वस्तुक 
सर्पिल मार्गान वरूणाकडेन ओडपापसून परावृत्त करतात आः 
वरूणाच्या कड्यांतले वस्तुकण ल्हान आकारमानाचे धूळसदृश ३ 


वरूण ग्रहाचो सोद लागले उपरांत सु. दोन आठवड्या 
उपरांत १0 ऑक्टोबर १८४६ दिसा डब्ल्यू. लासेलाक 'ट्रायटन' ह्या 
ताच्या पयल्या उपग्रहाचो सोद लागलो. नेरीड ह्या दुसऱ्या उपग्रहाचो 


_ सोद छायाचित्रणाच्या पालवान १ मे १९४९ दिसा जी. पी. कूइपर हाणें 
_ लायलो. ताचेउपरांत लागीं लागीं ४0 वर्सांच्या काळा उपरांत व्हॉयेजर 


-२ ह्या अमेरिकन अवकाशयानान वरूणाच्या सामकें लागींच्यान 
वतना वरूणाक आनीक स ल्हान उपग्रह आशिल्लयाची नोंद केली 


' व्हॉयेजर -२ यानाकडल्यान मर्यादित तांकीकलागून १२ किमी 


व्यासापरस व्हड व्यासाच्या उपग्रहांचे शोधन जावपाक शकलें. नव्या 


. सांपडिल्लया सगळ्या उपग्रहांच्यो कक्षा ट्रायटनचे कक्षेपरस ल्हान 


| 
| 


आसून तातुंतल्या चार उपग्रहांच्यो कक्षा कड्यांच्या भितर आसात. 


नव्यान सांपडिल्लया स उपग्रहांतल्या पांच उपग्रहांच्यो कक्षा 


EE वरूणाच्या विषुववृत्तीय पातळेकडेन एक अंशापरस कमी कलिल्लयो 


आसात. सव्याचो कल ५", ट्रायटनचो कल १५७° आनी नेरीडचो कल 


_ २९° आसा. नेरीड आनी १९८९ एन १ ते १९८९ एन ६ हे स उपग्रह 


वरुणाभोंवतणी अपसव्य दिशेन भोंवतात. ट्रायटन मात हांच्या उरफाटो 
सव्य दिशेन भोंवता. 


वरूणाच्या उपग्रहांची म्हायती 


उपग्रहाचे वरूणापसून अंतर कक्षीय परिश्रमण व्यास 
नांव अंतर (वरूणाचे काल 

(हजार किमी.) तरिज्येचे पर्टीत). (वरां) (किमी.) 
१९८९ एन६ ४८.0 १.९४ ७.१ ५४ १६ 
१९८९ एन५ ५0.0 २.०२ ७.५ ८0 5: १६ 
१९८९ एनड ५२.५ २.१२ ८.0 १८० +२0 
१९८९ एन४ ६२.0 २.५० १०.३ 9५0 + ३0 
१९८९ एन२ ७३.६ २.९७ १३.३ १९0 5: २० 
_ १९८९ एन१ ११७.६ ४.७५ २६.९ ४00 + २0 
ट्रायटन ३५४.८ १४.३३ १४१.0 २,७०५ ‡ॐ ६ 
नैरीड ५,५१३.४ २२२.६५ ८,६४३.१ ३४0 ॐ ५0 


वरूणाक प्रभावी तशेंच घुस्पागोंदळाचें चुंबकीय क्षेत्र आसून 
क्षेत्राचो अक्ष परिश्रमण आसाकडेन ४७° चो कोन करता आनी तो 
वरूणमध्याकडल्यान वरूण त्रिज्येच्या 0.५५ पट अंतरावयल्यान 
- वरूणाचे चुंबकीय ध्रुव हे अपेक्षेपरस विषुववृत्ताच्या चड लागीं 
- प्रजापतीच्या मानान वरूणाचें चुंबकीय क्षेत्र कमी आसा. 

- को. वि. सं. मं. 


५५९ 


वरेरकर, भार्गवराम विठ्ठल 


वरेरकर, भार्गवराम विठ्ठल : (जल्म : २७ एप्रिल १८८३ 
चिपळूण; मरण : २३ सप्टेंबर १९६४ दिल्ली). 
मराठींतलो नाटककार आनी कादंबरीकार. मामा वरेरकर 
ह्या नांवान तो चड प्रसिद्द आसा. ताचें मुळावें आनी माध्यमिक 
शिक्षण मालवणाक जालें. १८९८ वर्सा ताच्या बापायन ताका शाळेंतल्यान 
काडून रत्नागिरीच्या सिव्हील हॉस्पिटलांत वैजकीचें शिक्षण घेवपारवातीर 
मेडिकल प्यूपिल' म्हूण धाडलो. पूण शारिरीक दुबळेपणाकलागून तें 
शिक्षण सोडून ताका टपाल खात्यांत नोकरी करची पडली. सिव्हिल 
हॉस्पिटलांत आसतना मराठी कवी डॉ. कान्होबा रणछोडदास कीर्तिकर 
ताका शिक्षक म्हूण मेळळो. ताच्या सहवासाचो आनी ताच्या दुर्मिळ 
ग्रंथसंग्रहाचो लाभ वरेरकराक जालो. शेक्सपिअराचीं नाटकां, नॉर्वेजियन 
नाटककार हेन्रिक इब्सेन, फ्रेंच नाटककार मोल्येर ह्या नाटककारांचीं 
नाटकांय ताणें वाचलीं. टपाल खात्यांत २0 वर्सा नोकरी करून, 
उपरांत लिरवाण होच वेवसाय ताणें आपणायलो. नाटकां, कादंबऱ्यो, 
कथा, रहस्यकथा अशा लिरवाणाक ताणें सुरवात केली. 
ताणें नाट्यलिरवाणाच्या क्षेत्रांत पावल दवरलें तें “कुंजविहारी” 
(9९१४) हें नाटक बरोवन. “हाच मुलाचा बाप' (१९१७); 'संन्याशाचा 
संसार' (१९२०); "सत्तेचे गुलाम' (१९२२); 'करीन ती पूर्व' (१९२७); 
"सोन्याचा कळस” (१९३२); 'उडती पारवरे” (१९४१); 'सारस्वत” 
(१९४२); 'जिवा - शिवाची भेट' (१९५०); 'अ- पूर्व बंजाल' (१९५३); 
'भूमिकन्या सीता' (१९५५) ह्या नाटकांभायर कांय एकांकिकाय ताणें 
बरयल्यात. रवींद्रनाथ टागोर, जेम्स बॅरी, हेन्रिक इब्सेन, विल्यम 
बॅरेट ह्या नाटककारांच्या नाटकांचो मराठी अणकारय ताणें केला. 
समाजांतल्या सर्वसामान्यांचे जीणेचेर उजवाड घालपी विशय ताणें 
नाटकाखवातीर वेचिल्ले. 
संसार की संन्यास (१९११), विधवाकुमारी (१९२८), धावता 
घोडा (१९३३), फाटकी वाकळ (१९४१), मी रामजोशी (१९४१), 
लढाई नंतर (१९४७) ह्यो ताच्यो प्रसिद्द कादंबऱ्यो. 
बंगाली कथा - कादंबऱ्यांचे ताणें केल्ले अणकार हो ताच्या 
वाङमयीन कर्वृत्वाचो म्हत्वाचो पैलू. हे अणकार अशे - शरत्चंद्र 
चतर्जीकृत कादंबऱ्यांचे चंद्रनाथ (१९३८), श्रीकांत (भाग 9 ते ४, 
१९३९ - ४१), बिराजबाउ (१९१४ - अणकार 'विराज - वाहनी', 
१९४३), शेषप्रश्न (१९४७) आनी चरित्रहीन (१९४९), बकिमचंद्र 
चतर्जीकृत कादंबऱ्यांचे आनंदमठ (१९५२), कपालकुंडला (१९५४), 
चंद्रशेरवर (१९५४) दुर्जेशनंदिनी (१९५४); प्रभातकुमार मुरवर्जी हाच्या 
कादंबऱ्यांचे, रत्नदीप (१९५५), सत्यबाला (१९५६) तशेंच कथा 
संग्रहांभितर षोडशी (१९३६), एकादशी (१९४४). शरतचंद्र चतर्जी, 
रवींद्रनाथ टागोर हांच्या कथांचेय ताणें अणकार केल्यात. स्वताच्या 
नाटकांतल्या पदांभायर 'विजयादशमी', “उमाजी नाइकाचा पोवाडा" 
अशी कांय काव्यनिर्मिती करून 'माझा नाटकी संसार” ह्या नांवान 


वर्स्व 


चार भागांतल्यान (१९४१, १९५२, १९५९ आनी १९६२) ताणें आपलें 
आत्मचरित्र बरयलें. ताणें बरयल्लयो रहस्यकथा, स्फुट लेखांचेंय 
प्रमाण खूब आसा. १९३८ वर्सा भरिल्ल्या मराठी नाट्य संमेलनाचें 
अध्यक्षपद, धुळे हांगाच्या १९४४ वर्सा भरिल्ल्या अखिल भारतीय 
मराठी साहित्य संमेलनाचें अध्यक्षपद आनी राज्यसभेचो सदस्य, हे 
भोवमान ताका प्राप्त जाल्यात. 

१९५६ वर्सा ताका भारत सरकारा कडल्यान पझ्जश्ूषण ही 
पदवी, १९५९ वर्सा पद्मविभूषण ही पदवी आनी १९६३ त संगीत 


नाटक अकादमीची फेलोशिप ताका फावो जाली. 
- कों. वि. सं. मं. 


वर्ख : धातूचो पातळांत पातळ असो पत्रो. चडकरून वर्ख 0.009 
सेंमी. आनी त्यापरस पातळ आसता. तो एका धातूचो, मिश्रधातूचों वा 
जायत्या धातूंचे पत्रे एकाचेर एक दाळून तयार केल्लो जायते पदरीय 
आसता. वर्ख चडकरून वजनाक हलको, अक्रिय, लवचीक आनी 
अर्धदृढ आसून ताचेर सोपेपणीं चरे पडनात. तशेंच वास, वाफ, रूच, 
द्रव, वायू, ग्रीज, वसो, उजवाड हांचो वर्ख अप्रवेश्य आसता. हाकालागून 
व्व चडकरून वस्तू वा पदार्थ बांदपारवातीर वा पिशव्यो, पाकिटां 
सारक्या आवेश्टनांरवातीर वापरतात. 

भांगर आनी चांदीचो वरर्व खूब आर्दीसावन तयार करतात. 
भांगराचो वरव चडकरून हेर धातूंचेर गिलीट दिवपारवातीर वापरतात. 
चांदीचो वर्ख पानांचे विडे, मिठाय आनी हेर खाद्यपदार्थ सजोवपारवातीर 
तशेंच दंतवैद्यकांत आनी विद्युत्‌ विलेपनांतय वापरतात. केन्ना केन्नाय 
चिनी मातयेच्या आनी कंवचेच्या वस्तूंवयल्या सुशोभनाचे नक्षीरवातीर 
भांगराचो वरर्व वापरतात. 

पयलीं चडकरून शिंशासारको मोव आनी प्रसरणशील 
धातूचो वर्ख्वच व्हड प्रमाणाचेर तयार करताले. कागदाचे अस्तर 
लावन तो च्याचीं खोकीं आनी पुडे, शिगाराचीं पाकिटां, रवावपाचे 
जिन्नस, चॉकलेटी, तंबाकूचीं बी आवेश्टनां हांचेरवातीर आनी ख्रिसमस 
रूखावयले सोबीत अलंकार, डारवकाम, विद्युत्‌ धारित्र हातूंत वापरताले. 
ताचेउपरांत कथिलाचो वरर्व वापरांत आयलो. तशेंच विद्युत्‌ धारित्रांत 
वापरपारवातीर ८३% कथिल, १५% शिंसें आनी २% अँटिमनी आशिल्लया 
मिश्रधातूचो वरर्व तयार करताले. तांबें आनी जस्ताचोय वरर्व तयार 
करताले, आतां मात ह्या सगळ्यांची सुवात अॅल्युमिनियमाच्या वर्रर्वान 
घेतिल्ली आसून तोच सणळेकडेन चडसो वापरतात. 

लाटपाक येवपी खंयच्याय धातूपसून वरव तयार करतात. 
पूण वरर्व तयार करपारवातीर प्रसरणशील धातू सोयीचो आसता. 
धातू जितलो चड प्रसरणशील आसता तितको चड पातळ वरव तयार 
करूं येता. वरवरिवातीर धातू शुध्दय आसचो पडटा, वर्र्व तयार 
करपाचे नदरेन धातूचें पुनर्स्फटिकीभवन तापमानय म्हत्वाचे आसता, 


| 

भांगर आनी चांदीचे वर्ख चडकरून घरगुती पातळेचेर 

आनी चडशे लाकडी हातोडेन ठोकून तयार करतात. हेरवातीर अतिशुध्द 
भांगराच्या वा चांदीच्या पत्र्याचे ल्हान कुडके घेतात. तांचे मर्दी चिवट 
कागदाचे वा शॅमॉय चामड्याचे कुडके घालून एकाचेर एक दवरतात. | 
उपरांत चवडेचेर लाकडी हातोडे धोडावन वरर्व तयार करतात. दर | 
एका ठोक्याउपरांत चवड फिरयतात. हाकालागून फुडलो ठोको दुसऱ्या 
जार्‍्याचेर बसून पत्रो पातळटा. हे पद्दतीन पातळ अशे वराचे व्हड | 
कुडके तयार जातात. 
भारतांत भांगर आनी चांदिच्या वर्रवाची निर्मिती चडकरून 
वाराणसीक जाता. सगळ्यांत चड वरर्व अल्युमिनियमापसून तयार 
करतात. अल्युमिनियमाच्या पत्र्याची घडी एके व्हड कुडीसारके भट्टेंत 
सु. २५०° से. मेरेन तापोवन सामकें थंड करतात. उपरांत पत्रो 
लाटण यंत्रान लाट्टात. लाटणक्रिया चालू आसतना पत्र्याचेर उबे 
दिशेंत दाब दितात आनी आडवे दिशेन तो ताण्टा. लाटण्यांतल्यान 
लाटिल्लया पत्र्यापसून बरो चकचकीत वर्ख तयार जाता. वर्ख तयार 
करपी कारखानो नितळ आसचो पडटा. वातावरणांत जर धुल आसत 
जाल्यार वर्र्वाक बुराक पडटात. गरजेप्रमाण वरर्वाची जाडाय नियंत्रीत | 
करतात. अँल्युमिनियमाचो 0.000५ सेंमी. मेरेन जाडायेचो वर्स 
तयार करूं येता. चड पातळ वर्ख तयार करपाखातीर दोन पत्रे 
एकठांय लाटून मागीर दोनूय थर वेगळे करतात. चड चिवट वर्स 
तयार करपारवातीर अल्युमिनियमाच्या मिश्रघातूंचे पत्रे वापरतात. 
सुके, ओलें आनी गोठयल्लें अन्न आनी खावपाचे जिन्नस, 

क्ष - किरण छायाचित्रणाखातीर वापरपांत येवपी फिल्म, वरवदी 
गुळयो बी हेर वस्तूंरवातीर आवेशटन म्हणून अँल्युमिनियमाचो वर्स 
वापरतात. विद्युत्‌ धारित्रासारकीं उपकरणां, नियंत्रण प्रणाली, स्वेळर्णी, 
चमक दिवे, दुदाच्या बाटल्यांच्यो गुझ्यो, डबोबंदीकरण, शिळामुद्रण 
हातूंत हो वर्ख वापरतात. रत्नांची आनी अलंकारांची रंगछटा आनी 
चमक हांकां उठावपणा येवपारवातीरूय हो वर्ख वापरतात. 
- को. वि. सं. मं. 


वर्डस्वर्थ, विल्यम : (जल्म : ७ एप्रिल १७७0 कॉकरमथ, 
कंबर्लंड; मरण : २३ एप्रिल १८५0 ग्रासमिअर). 
इंग्लीश कवितेक नवें वळण दिवपी एक युगप्रवर्तक 
ताका सैमकवी म्हणूनय वळरवतात. इंग्लीश स | 
स्वच्छंदतावादी काव्यसंप्रदायाचो तो एक प्रणेतो. ताचे आवय बापू 
ल्हानपणांतच सोंपले. ताच्या बापोल्यान ताचो सांबाळ केलो. सुरवेचें 
शिक्षण हॉकशीड हांगा 'ग्रामर स्कूलांत' घेतल्या उपरांत 'सेंट जॉन्स् 
कॉलेजांत” ताणें प्रवेश घेतलो (१७८७). १७९१ वर्सा तो बी.ए. 
ताचेपयलीं ताणें १७९० त फ्रांस आलप्स आनी इटालिची पांयांनी 
भोंवडी केल्ली. १७९१ वर्सा तो परत फ्रांसाक गेलो. फ्रेंच ती 


जज प्रभाव पडलो. फ्रांसांत आसतनाच आनेत व्हेलाँ हे 
ललयेच्या सांगतान ताणें कुटुंबीक जीण सारली. तिचेपासून ताका 
एक चलीय जाली. उपरांत ताणें मेरी हचीनसन हे आपले इश्टीणीकडेन 
नग्न करून संसार थाटलो. 

| १७९२ चे अखेरेक तो इंग्लंडाक परत आयलो. 'अँन 
व्हनिंग वॉक' आनी 'डिस्क्रिप्टिव्ह स्केचिस* ह्यो ताच्यो काव्यकृती 
३ त प्रसिद्द जाल्यो. १७९५ च्या ऑक्टोबरांत डॉर्‌सेट हांगा ताणें 
म घर घेतलें आनी थंय तो ताची भयण डॉरोथी हिचेवांगडा रावपाक 
गलो. (१७७१ - १८५५). ती एक लेरिवका आशिल्ली. तिणें बरयल्ले 
फॉक्सूडन जर्नल १७९८ आनी ग्रासमिअर जर्नलस १८00 - 0३ 
रोजनामे वर्डुस्वर्थच्या व्यक्तिमत्वाचेर उजवाड घालपाचे नदरेन 
त्वाचे आसात. द बॉर्डरर्स' हें आपलें शोकात्म पद्यनाटक ताणें 
७ - ९६ ह्या वर्सा बरयलें. 

कोलरिज आनी वर्डुस्वर्थ एकामेकांचे इश्ट आशिल्ले. तांच्यो 
विता लिरिकल बॅलड्स' ह्या नांवान १७९८ त प्रसिद्द जाल्यात. 
वरईस्वर्थान आपलो राबितो जायते रवेप बदलिल्लो. १७९९ 
डिसेंबरांत तो आनी डॉरोदी वेस्टमोरलंडांतल्या ्रासमिअर हांगा 
पाक आयली. १७९६ ते १८०६ हो ताच्या जिवितांतलो महान 
पंड मानतात. ताची जायती बरी काव्यनिर्मिती ह्याच दशकांत 
ही. द प्रीलूड (१७९९ - १८०७) हें ताचें काव्य ह्याच दशकांतलें. 
[रि मात १८११ पसून तो रायड्ल माऊंट हांगाच स्थायिक जालो. 
१३ त ताका 'डिस्ट्रिब्यूटर ऑफ स्टँप्स फॉर द काउंटी ऑफ 
मोरलंड' हें विनाश्रम पद दिलें. १८४३ त इंग्लंडचो राजकवी 
पाचो मान ताका फाव जालो. 

“अन ईव्हनिंग वॉक' आनी 'डिस्क्रिष्टिव्ह स्केचिस” ह्या 
स्वर्थच्या सुरवेच्या कवितांचेर अठराव्या शेंकड्यांतल्या कवींचो प्रभाव 
ता. “हिरोइक कप्लेट' आनी 'स्पेन्सरिअन स्टँझा' हे अठराव्या 
यांतले लोकप्रिय वृत्तप्रकार आशिल्ले. वयर दिल्लयो दोनय कविता 


ब्सिडट्स अपॉन सॉल्झबरी प्लेन' हे कवितेरवातीर ताणें 'स्पेन्सरिअन 
झा” चो वापर केला. 
वर्डस्वर्थ हो सैमकवी आसलो तरी मनशाक आनी मानवी 


ह] आवय आनी तिचीं उपाशी भुरगीं हांचें चित्रण केलां. 
व्ह स्केचिस' ही कविता ताणें फ्रांसांत आसतना, फ्रेंच 
कांत ॥च्या वातावरणांत बरयली. तातूंत राजकीय विचारांचें स्पश्ट 
न व्हडा प्रमाणांत दिसता. '.. सॉल्झबरी प्लेन' त हें चड दिसता. 
कवितेचे मूळ संहितेंत वर्डुस्वर्थान जायते खेप बदल केले. हे 

कवितेचो कांय भाग 'द फीमेल व्हॅग्रंट* ह्या शीर्शकान लिरिकल 
बॅलड्सांत प्रसिद्द जाला. वर्डसवर्थाच्या सगळ्या काव्यसंकलनांत ही 
कविता 'गिल्ट अँड सॉरो' ह्या नांवान प्रसिद्द जाल्ली आसा. 
आत्मचरित्रात्मकता हें ताचे वट्ट कवितेचें एक लक्षणीय अशें रवाशेलेपण 
आसा. इंग्लीश साहित्याक स्वच्छंदतेचें नवें वळण दिवपी लिरिकल 
बॅलड्स ह्या काव्यसंग्रहांत वर्डस्वर्थ आपले कवितेंतल्यान 
अतिमानुषतेकडेन समधर्मी अशी भावना साधपारवातीर आपले फुडें 
आशिल्ली जगांतली सोबीतकाय आनी अद्भुतता हांचेकडे आस्वादकांची 
मनां ओडून घेवपाक पळयतालो. सांकेतिक जिवीताच्या वाज हाडपी 
गजालींपसून पयस वचपाचो हो ताचो यत्न आसा अशें कोलरिजान 
ताच्या “बायोग्राफिआ लितरारिआ/ ह्या ग्रंथांत म्हटलां. 

वर्डस्वर्थाक सैम गुरूस्थानी आशिल्लो. तातूंत ताका ईश्वराचो 
साक्षात्कार जातालो. “लायन्स रिटन्‌ अबव्ह टिंटर्न अबी” आनी 'ओड 
ऑन द इंटिमेशन्स ऑफ इम्मॉर्‌टॅलिटी' हांचेसारक्‍यो कविता ते 
नदरेन म्हत्वाच्यो आसात. वर्डस्वर्थाच्यो गांवगिऱ्या परिसरांतल्यो 
साद्याभाबड्या बायल - दादलो हांचेर बरयल्लयो भावकविताय लक्षणीय 
आसात. सुनीत ह्या काव्यप्रकारांतय ताणें वेगवेगळ्या तरांच्यो उत्कृश्ट 
रचना केल्यात. 

- कों. वि. सं. मं. 


वर्णवेवस्था : चार वर्णांचेर आदारिल्ली समाजसंस्था. हिंदू समाजाची 
रचना प्राचीन काळासावन चातुर्वण्यचिर आदारल्या. चातुर्वर्ण्य म्हळ्यार 
चार वर्ण. ते म्हणजे ब्राह्मण, क्षत्रिय, वैश्य आनी शूद्र. हे संबंदीचे 
उल्लेख धर्मग्रंथांत चडकरून स्मृतिग्रंथांत स्पश्ट केल्यात. परमेश्वराच्या 
तोंडांतल्यान ब्राह्मणांची उत्पत्ती जाली, भुजांपसून क्षत्रिय, छातयेपसून 
वैश्यांची निर्मिती आनी पांयांपसून शूद्र उत्पन्न जाले अशी चार वर्णांची 
उत्पत्ती धर्मग्रंथांत मेळटा. ह्या चार वर्णांचो समाज जाता. ह्या चार 
वर्णांचो प्रतिलोम संकर निशिध्द मानला आनी ह्या चार वर्णांचो 
अनुलोम लग्नान जावपी संकर निशिध्द न्हय. अनुलोम संकर 
म्हळ्यार उंचेल्या वर्णांतलो दादलो आनी सकयल्या वर्गांतली बायल 
हांचें लग्न. उंचेल्या वर्गातली बायल आनी सकयल्या वर्गांतलो 
दादलो हांचेपसून निर्माण जाल्ली संतत म्हळ्यार प्रतिलोम संकर. 
सगळ्यांत ऊंच ब्राह्मण, ताचे फाटल्यान क्षत्रिय, वैश्य आनी शूद्र असो 
उच्च नीच भाव धर्मशास्त्रान मानला. ह्या अनुलोम - प्रतिलोम संकरांच्या 
योगान भारतीय समाज घडला, समान वर्णाच्या दादलो - बायलेपसून 
समान वर्णाचीच संतत जाता. हें लग्न रवूब प्रशस्त मानलां. ब्राह्मण 
दादलो आनी क्षत्रिय बायलेपसून 'मूर्धावसिक्त' नांवाची जाती निर्माण 
जाता, ब्राह्मण दादलो आनी वैश्य बायलेपसून जाता ती “अंवष्ठ' जात, 
ब्राह्मण दादलो आनी शूद्र बायलेपसून जाता ती 'पारशव' वा 'निषाद'. 
क्षत्रिय दादलो आनी शूद्र बायलेपसून जाता ती 'उय्र' जात अशें 

म्हण्टात. वैश्य दादलो आनी शूद्र बायले पसून जाता ती 'करण' जात 
अशी अनुलोम संकराविशीं म्हायती मेळटा. क्षत्रिय दादल्यापसून 
ब्राह्मण बायलेक जाता ती 'सूत' जात. वैश्यापसून निर्माण जाल्ली 
'वैदेहक' जात, ब्राह्मण बायलेक शूद्र दादल्यापसून जाता ती "चंडाल" 
जात. ही सणळ्यांत नीच आनी बहिष्कृत जात मानताले. क्षत्रिय 
दादल्यापसून वैश्य बायलेक जाता ती 'माहिष्य' जात आनी वैश्य 
दादल्यापसून शूद्र बायलेक जाता ती “करणी” जात. माहिष्य 
दादल्यापसून 'करणी' बायलेक जाता ती 'रथकार' जात. 
क्षत्रियाचे पांचवे पिळणेक, कर्माक लागून उंचेल्या वर्णाची 
प्राप्ती जाता. वैश्याचे सातवे पिळगेक कर्माक लागून उंचेल्या वर्णाची 
प्राप्ती जाता. हैं वर्णपरिवर्तन वर्णाची कर्मा म्हळ्यार कर्तव्यां बदलिल्लयान 
जाता, अशें याज्ञवल्क्य स्मृतीत म्हळां. 
श्रेणीबध्द वर्णवेवस्था पुर्विह्लया काळांत कितल्या प्रमाणांत 
आनी खंयच्या स्वरुपांत समाजस्वास्थ्याक उपेणी थारली हाचेर रवूब 
मतां आसात. पूण अशे चौकर्टींतले वर्णवेवस्थेक लागून सामाजिक 
विशमतेक खूब व्हड आदार मेळळो. तशेंच हे वर्णवेवस्थेक फांटे. 
फुटत ेल्लयान तातुंतल्यान खूब जाती निर्माण जाल्यो. पयलीं वर्णाविर्शी 
विशमता आनी ताचीच परिणती म्हणून वेगवेगळ्या जाती विशींचे 
आचार - विचार दृढ जायत गेले. ताकालागून वेगवेगळ्या वर्णात 
लग्नसंबंद करपाची प्रथा निशिध्द मानूंक लागले. हाका कांय अपवाद 
आसले तरी ब्राह्मण, क्षत्रिय, वैश्य आनी शूद्र हांच्यांत लरनां जायना 
जालीं, 
वर्णवेवस्था आनी जातवेवस्था आयजमेरेन वंशपरंपरेन चालू 
आसा. ह्या वेवस्थांनी वंशपरंपरेक म्हत्व दिवचें कांय गुणाक म्हत्व 
दिवचें हेविशीं स्मृतिकारांभितर एकमत नासलें तरी निमाणें वंशपरंपरेचो 
अभिमान चड घट जायत गेलो. वर्णाच्यो चवकटी जाल्यो, उपरांत 
ताचोच परिणाम असंरव्य जातींच्यो चवकटी जाल्यो. चातुर्वर्ण्य 
समाजवेवस्थेंत जे चार वर्ण मानिल्ले त्या दर एका वर्णाचे अधिकार 
वेगळे आशिल्ले, कर्तव्यां वेगळीं मानिल्लीं, तांचे सामाजिक प्रतिश्ठेंत 
वेगळेपण आशिल्ले. तेरवातीर दर एका वर्णाची उच्च - नीचताय वेगवेगळी 
थारावन दिल्ली. सकयल्या श्रेणींतल्या वर्णाची व्यक्‍ती क्षमताय आनी 
गूण आसल्यार लेगीत उचेले श्रेणींत वचूंक शकनासली. तशेंच उंचेले 
श्रेणीतली व्यक्ती ताचेकडे गूण आसूं वा नासूं उचेले श्रेणींतूच कायम 
उरताली. ताका लागून दर एका वर्णाचे लोक आपलेच श्रेणींत 
कायमचे बध्द जाले. पयल्या वर्णाचे लोक ज्ञानी आनी विद्यासंपन्न; 
दुसऱया वर्णाचे लोक शूर आनी योध्दे; तिसऱ्या वर्णांतले लोक वेपारी 
आनी वेव्हारचतुर अशें मानल्यार चवथ्या वर्णांतले लोक कायमचे 
सेवाच करीत रावले. हाचो परिणाम ज्ञानसंपादनाचें क्षेत्र मर्यादित 
जालें आनी सामाजिक विशमताय वाडत गेली. 
दर एक व्यक्ती आपल्या पुर्वजांच्या गुणांचे संस्कार आनी 

वेवसायाचें कौशल्य घेवनूच जल्माक येता अशें एक गृहीत तत्त्व हे 
वर्णवेवस्थे फाटल्यान आशिल्लयान, ह्या गृहीत तत्त्वाक कर्म आनी 
पुनर्जल्म ह्या आनीक दोन कल्पनांची जोड मेळळी. ताचो परिणाम 
म्हणून वर्णवेवस्था ही जल्माचेर आदारून आसा अशें मत सामाजिक 
वेव्हारांत रूढ जालें. ज्या वर्णांत जो जलमला, त्याच वर्णात ताचें स्थान 
आनी कार्य, अधिकार आनी कर्तव्य कायमचं निश्चित जालें. पुर्वजांचे 
वेवसाय आनी गुणधर्म वंशजांनी, म्हळ्यार फुडल्या पिळऱ्यांनी 
मुकाट्यान मान्य करप हो धर्मशास्त्राचो नेम जालो. त्या नेमाप्रमाण 
थारिल्लीं कामां आनी थारिल्लें स्थान हातूंत बदल करूंक पळोवपी 
मनशाक, धर्मशास्त्रान रव्यास्तूय थारायली. वर्णवेवस्थेतलें आपलें 
स्थान आनी कर्तव्य पाळप ना हो अपराध थारलो. उपरांत ताका 
अणसरून प्रायश्चित्तासावन देहदंडामेरेन रव्यास्तूय जावपाक लागली. 

हे सगळे वेवस्थेरवातीर जीं गृहीत तच्चां मानिल्लीं तीं 
आर्विल्लया विज्ञानाचे कसवटीचेर तिगूंक शकना, देखून वर्णवेवस्थेचें 
समर्थन अशास्त्रीय मानचें पडटा. 

आधुनिक अनुवंशशास्त्र, सुप्रजननशास्त्र हांच्या प्रयोगांचेर 
प्राचीन गृहीत तत्वां तिगूंक शकनात. शिक्षण, संस्कार, सहवास 
आनी परिस्थिती हाका लागून आनुवंशिकतेच्या गुणांत व्हडले बदल 
घडून येवंक शकतात हें बऱ्याचशा प्रयोगांनी सिध्द जालां. ॒ 
व्यक्तिविकासाक अनुकूल परिस्थिती अशें योग्य शिक्षण आनी संस्कार 
मेळळ्यार आनी बर्‍या सहवासाची संद लाभल्यार हीन मानिल्लया 
समाजांतली व्यक्‍तीय गुणसंपन्न जावंक शकता. हाचे उरफाटे अशी 
परिस्थिती वा शिक्षण संस्कार मेळळे नात जाल्यार उच्च म्हणून 
मानिल्लया वर्णांतली व्यक्‍तीय अवगुणांनी युक्‍त जावंक शकता. ह्यो 
गजाली शास्त्रान सिध्द जाल्यातूच पूण वेव्हारांतूय आमकां तसो 
पावला पावालाक अणभव येता. देखीक - ब्राह्मण घराण्यांत अडाणी 
आसात. क्षत्रिय म्हणून घेवपी दुर्बळ दिसतात, वैश्य जातींत अवेव्हारी 
आनी दिवाळरवोर आसतात आनी शूद्र म्हणून बहिश्‍्कृत मानिल्ल्या 
समाजांत शिक्षणाचे संस्कार जातकच विद्वान, सृजनशील लेखक, 
कलावंत आनी प्रशासक जावंक शकतात. हाचोच अर्थ असो की, 
इतिहासान आनी जीवशास्त्रान वर्णवेवस्थे फाटल्यान वंशपरंपरेन प्राप्त 
जावपी गुणधर्माचें जें गृहीत तत्त्व मानलां तें चुकीचें थारता, अवैज्ञानिक 
थारता. 

चातुर्वण्याचेर विज्ञानाचे नदरेंतल्यान पळयल्यार ताची 
अशास्त्रीयता, असमर्थनीयता स्पश्ट जाता. भारताचे राज्यघटनेन 
वर्णवेवस्था आनी जातिभेद अशास्त्रीय मानल्या. जातीभेद नश्ट करपाक 
आदारभूत अशे कायदे केल्यात. पुरोगामी विचाराचो समाज वर्णभेद 
आनी जाती भेद अशा अशास्त्रीय संकल्पनांक जाणीव पूर्वक विरोध 
करीत आयला. 

- कों. वि. सं. मं. 


En 


न राजवंश : (इ.स. ५०० - ६४६). 
स्थानेश्वर, थानेसर वा स्थाण्वीश्वर हांगा राज्य करपी एक 
णाच्या हर्ष चरिताप्रमाण श्रीकंठ नांवाच्या वाठारांत स्थाणीश्वर 
चो एक भाग आशिल्लो आनी त्याच नांवाचें एक नगरय आशिल्ले. 
वर्धन वंशांतल्या पुष्पभूती नांवाच्या मनशान आपल्या राज्याची 
पना केली. ताच्या उपरांतच्या राजांची नावां बाणान दिवंक ना. पूण 
` कथेक प्रभाकरवर्धना सावन सुरू जाता. राजमुद्रा आनी 
[लेरवांत नरवर्धन, राज्यवर्धन आनी आदित्यवर्धन ह्या प्रभाकर 
च्या पयलींच्या राजांची नांवां मेळटात. ह्या तीन राजांक फकत 
हज ही उपाधी आशिल्ली, जाल्यार प्रभाकरवर्धनाक मात 
राजाधिराज ही उपाधी आशिल्ली. प्रभाकर वर्धनान इ.स.च्या सव्या 
मानाच्या निमाण्या चरणांत राज्य केल्लें आसूंक जाय. इ.स. ६0४ 
सुमाराक ताका मरण आयलें. 
प्रभाकरवर्धनाच्या आदले राजा गुप्ताचे वा मौरवरींचे सामंत 
मुंये. प्रभाकर वर्धनान मात आपलें राज्य स्वतंत्र केलें आसूंक 
य. ताणें आपल्या राज्याचो बरोच विस्तार केल्लो. पुराय पंजाब आनी 
कांय भाग ताणें आपले सत्तेरवाल हाडिल्लो. 
प्रभाकरवर्धनाक राज्यवर्धन आनी हर्षवर्धन हे दोन पूत 
नी राज्यश्री नांवाची एक धूव आशिल्ली. मौरवरी राजा ग्रहवर्मा 
बैकडेन राज्यश्रीचें लग्न जालें. प्रभाकरवर्धनाउपरांत राज्यवर्धन 
ञ्य करूक लागलो. 
त्यावेळार बंगालचो राजा शशांक्र बरोच बळिश्ट जाल्लो. 
| माळव्याच्या राजाकडे मेळ साधलो. राज्यवर्धन राज्यार येतकच 
ळव्याच्या राजान कनौजाचेर घुरी घालून मौरवरी राजा ग्रहवर्मा 
न जिवेशीं मारलो आनी राणी राज्यश्री हिका बंदी केली. 
नेश्वराचेरय घुरी घालपाचो ताचो बेत आशिल्लो. तें कळटकच 
१0,000 घोडदळ घेवन ताचेर चाल करून गेलो. ताणें 
ळव्याच्या राजाक सहज हारयलो आनी उपरांत तो कनौजाक 
लो. पूण वंजाधिपती शशांक हाणें वाटेरच कपटान ताका जिवेर्शी 
लो अशें म्हण्टात. पूण ताच्या मरणाविशीं निश्चीत म्हायती मेळना. 
तेउपरांत इ.स. ६0६ त हर्षवर्धघनाक सिंहासनाचेर बसयलो. 
शें शशांकाचो सूड घेवपारवातीर कामरूपाचो राजा भास्करवर्मा 
कडेन इश्टागत केली. सुरवेक ताणें राज्यश्रीक सोडोवपाचें काम 
[ल घेतलें. पूण शशांकान तिका मुक्‍त केल्लयाची बातमी हर्षाक 
ळी. राज्यवर्धनाच्या मरणाची बातमी कळटकच तिका वायट 
| लें. दुरवान तिणें विंध्यारण्यांत वचून लासून घेवपाचें थारायलें पूण 
रिर्य वेळार हर्ष थंय पावन तो तिका घरा घेवन आयलो. 
` उपरांत हर्ष दिरवीजय करपाक भायर सरलो. सुरवेक 
| उदेंत भारताचेर घुरी घालून कांय वाठार जिखले. पूण राजा 
[काचेर मात तो जैत जोडूंक शकलो ना. तेचपरी दक्षिणेकडल्या 


ऊव्याच 


ज्यवर्धठ 


५६३ 


वर्मा, धीरेंद्र 


दिस्वीजयांतूय ताका यश मेळूंक शकलें ना. चालुक्य राजा पुलकेशी 
हाणें ताका हारयल्लयान ताका नर्मदेचे दक्षिणेकडलो वाठार जिरवूंक 
मेळळो ना. इ.स. ६१२ च्या सुमाराक ताणें कनौज हांगा आपली 
राजधानी व्हेली. 

वलभीचो मैत्रक राजा हो ताचो जांवय आनी कामरूपाचो 
भास्करवर्मा हो ताचो इश्ट आशिल्लघान ते दोगूय ताची सत्ता मानताले. 
तेचपरी ताच्या पराक्रमाक लागून उत्तर भारतांतले हेर राजेय ताका 
दबून आसताले. पूण उदेंत पंजाब, उत्तर प्रदेश, बिहार, अस्तंत 
बंगाल आनी ओडिसा ह्या वाठारांच्या भायर ताची सार्वभौम सत्ता 
पावंक नाशिल्ली. 

आपले राजवटीचे निमाणें हर्षान उदैत भारताचेर परत घुरी 
घाली. त्यावेळार राजा शशांकाक मरण आयिल्लें. भास्करवर्म्याच्या 
आदारान हर्षान मगध आनी अस्तंत बंगाल ह्या वाठारांचेर जैत 
मेळयलें, 

इ.स. ६४६ च्या निमाणें हर्षवर्धनाक मरण आयलें. ताका 
कोणच वारस नशिल्लयान ताचें सिंहासन ताचो मंत्री अर्जुनाश्च हाणें 
हस्तगत केलें. 

हर्षवर्धन हो एक व्हड सम्राट, म्हान शासक आनी शूर 
सेनापती आशिल्लो. ताणें जायत्या विद्वानांक आपल्या राज्यांत आलाशिरो 
दिल्लो. ताणें संस्कृत नाटकांय बरयल्लीं. नामनेचो संस्कृत लेखक 
बाणभट्ट हो ताच्या दरबारांत आशिल्लो. सुरवेक तो शिवभक्त आशिल्लो. 
पूण जिविताच्या निमाण्या काळांत तो बौध्द पंथाचो पक्षपाती जाल्लो. 
ताणें जायते स्तूप आनी बौद्द मठ बांदले. तेचपरी दर वर्सा तो बौध्द 
परिशद भरयतालो . 

- कों. वि. सं. मं. 


वर्मा, धीरेंद्र : (जल्म : १७ मे १८९७, बरेली; मरण : १९७३). 

भाशाशास्त्रज्ञ, समीक्षक आनी हिंदी भाशेचो विद्वान प्राध्यापक. 
भुरगेपणांत ताचो बापूय रवानचंद हाच्या संस्कारांतल्यान आर्य॑समाजी 
वातावरणाचो आनी भारतीय संस्कृतीचो प्रभाव ताचेर पडलो. १९२१ 
वर्सा 'म्यूर सेंट्रल कॉलेज” अलाहाबाद हांगाच्यान संस्कृत घेवन तो 
एम्‌. ए. जालो. १९३४ वर्सा तो पॅरिसाक गेलो आनी नामनेचो फ्रेंच 
भाशाशास्त्रज्ञ झ्यूल ब्लॉक हाच्या मार्यदर्शनारवाल ब्रज भाशा ह्या 
विशयाचेर १९३५ वर्सा शोधप्रबंध बरोवन ताणें डी. लिट्‌. पदवी 
मेळयली. अलाहाबाद विश्वविद्यालयांत हिंदीचो पयलो अध्यापक 
म्हूण १९२४ वर्सा ताची नेमणूक जाली. उपरांत थंय प्राध्यापक आनी 
हिंदी विभागाचो मुरवेली म्हूण ताणें काम पळयलें आनी थंयच्यानूच 
तो निवृत्त जालो. ते उपरांत सागर विद्यापिठांत भाशाशास्त्र विभागाचो 
मुखेल म्हूण ताणें काम केलें. १९२७ वर्सा सावन तो (हिंदुस्थानी 
अंकेडेमी' हे संस्थेचो वांगडी म्हूण आनी उपरांत चिटणीस म्हूण काम 


वर्मा निर्मल 


पळयलें. १९५८ - ५९ वर्सा 'लिंग्विस्टिक सोसायटी ऑफ इंडिया" हे 
संस्थेचो तो अध्यक्ष आनी जबलपूर विद्यापिठाचो उपकुलऱुरू आशिल्लो. 
हिंदी साहित्यांतल्या संशोधनकार्यात ताचें स्थान चड म्हत्वाचें 
आसा. ताच्या मुखेल संपादकत्वारवाल तयार जाल्ले 'हिंदी साहित्य 
कोश” हे दोन भागांनी १९५८ आनी १९६३ प्रकाशित केले. हें हिंदी 
भाशा साहित्याच्या क्षेत्रांतलें एक मोलाचें आनी संस्मरणीय कार्य. 
तेभायर ताचे उल्लेख करपा सारके ग्रंथ म्हळ्यार हिंदी भाषा का 
इतिहास (१९३३), ब्रज भाषा व्याकरण (१९३७), अष्टछाप (१९३८) 
सूरसागर - सार (१९५४ सूरदासाच्या वेंचीक ८१७ पदांचें संकलन 
- संपादन), ब्रज भाषा (मूळ फ्रेंच प्रबंधाचें हिंदी रुपांतर - १९५७), 
हिंदी साहित्य (संपादन १९५९), ग्रामीण हिंदी, हिंदी राष्ट्र, विचार 
धारा हे निबंद संग्रह शिकता आसतना तेभायर महाविद्यालयात 
१९१७ ते १९२३ ह्या काळांत बरयल्लें मेरी कालिज डायरी (१९५४), 
भारतीय संस्कृती संबंदीं व्यारव्यानांचो मध्यदेश हो ग्रंथ (१९५५), 
कंपनीके पत्र (१९५९) युरोपके प्र हो युरोपच्यान धाडिल्लया पत्रांचो 
संग्रह हे ताच्या वेगवेगळ्या विशयांवयले उल्लेख करपा सारके ग्रंथ 
आसात. 
ताच्या मार्यदर्शनारवाल कितल्याशाच संशोधकांनी डॉक्टरेट 
पदवी मेळयली. विद्यापिठांतल्यान हिंदी भाशा आनी साहित्य हांचो 
अभ्यास योग्य तरेन जावंचो हेरवातीर ताचे यत्न मोलाचे आसात. 
- कों. वि. सं. मं. 


वर्मा, निर्मल : (जल्म : ३ एप्रिल १९२९, सिमला). 

ज्ञानपीठ पुरस्कार फाव जाल्लो नामनेचो हिंदी कथाकार. 
ताचें भुरगेंपण दोंगुल्लयाच्या वाठारांत गेलें. दिल्लीच्या सेंट स्टीफेंस 
कॉलेजीत ताणें इतिहास विशयांत एम्‌.ए.ची पदवी मेळयलीं. उपरांत 
तो कांय वर्सा अध्यापनाचे काम करतालो. १९५९ वर्सा ताका 
चेकोस्लोवाकिया हांगा प्राच्यविद्या संस्थान आनी चेकोस्लावाक लेखक 
संघ हाचेवतीन ताका आमत्रंण आयलें. थंय तो सात वर्सा उरलो. 
ताणें थंय चेक कथांचो अणकार केलो. उपरांत तो लंडनांत गेलो. ताचे 
युरोप भोंवडेवेळार ताणें टाइम्स ऑफ इण्डियारवातीर थंयचे संस्कृतीक 
राजनितीक अडचणींचेर लेख बरयले. १९६८ वर्सा तो भारतांत 
आयलो. कांय तेप तो निराला सृजनपीठ आनी यशपाल सृजनपीठ 
हांचो अध्यक्ष आशिल्लो. 

ताचो पयलो कथासंग्रह 'परिंदे' १९५८ वर्सा उजवाडाक 
आयलो आनी तेन्नाच्यान ताका खवर संवेदनाचो रचनाकार म्हूण 
नामना मेळळी आनी कथांच्या मळार तो सर्वश्रेश्‍्ठ कथाकार थारलो. 
ताच्यो नामनेच्यो कथा अशो : माया दर्पण, देढ इंच ऊपर, धूप का 
टुकडा, अंधेरे में, लंदन की एक रात, जलती झाडी, जिन्दगी यहाँ 
और वहाँ आदी. 

- कों. वि. सं. मं, 


५६४ 


कोंकणी विश्वकोश : ४ 


वर्मा, महादेवी : (जल्म : १९०७, पुरूरवाबाद - उत्तर प्रदेश 
मरणः ११ सप्टेंबर १९८७, अलाहाबाद). 
नामनेची हिंदी छायावादी कवयित्री आनी लेखिका. तिचे 
बापूय गोविंदप्रसाद ह 
भागलपूरच्या महाविद्यालयाचे 
प्राचार्य आनी आवय 
विदुषी आशिल्ली. महादेवी 
आपल्या आवयकडल्यान मीराबा 
आनी तुलसीदास हांच्या पदां 
वळरव जाल्ली. अशा विद्या 
संपन्न वातावरणांत ती 
व्हड जाल्ली. तिचें हिंदी, संगी 
आनी चित्रकलेचे शिक्षण घराच 
जालें. मुरवावयलें शिक्षण इंदूरच्या मिशन स्कूलांत जालें. १९१६ वस 
स्वरूपनारायण वर्मा वांगडा तिचें लग्न जालें. पूण तें थोडोच तें 
तिगलें. १९३३ त प्रयाज विश्वविद्यालयांतल्यान संस्कृत विशय घेव 
ती एम. ए. जाली आनी रोखडीच प्रयाग महिला विद्यापिठांत प्राचाहे 
म्हूण तिची नेमणूक जाली आनी फुडें ती महिला विद्यापिठाची कुलगुरू 
जाली. 


कांय काळ 'चाँद' म्हयन्याळ्याचें संपादकपद तिणें पगाराबः 
सांबाळळें. ह्या म्हयन्याळ्यांतल्यान तिणें आपल्यो सुरवातीच्यो कवि 
उजवाडायल्यो. सुरवातीच्या काळांत तिचेर मैथिलीशरण गुप्त 
प्रभाव आशिल्लो. ताकालागून तिणें खडी बोलींत रोला" 
"हरिणीतिका' छंदांत कविता रचल्यो. 

तिचो “नीहार” हो पयलो काव्यसंग्रह १९३० वर्सा उजवा: 
आयलो. १९३२ वर्सा 'रश्मि', १९३४ वर्सा 'नीरजा', १९३६ वस 
'सांध्यणीत' ह्या चारूय संग्रहांतल्यो वेंचीक कविता संकलित कर्न 
तिणें “यामा” हो काव्यसंग्रह १९३९ वर्सा उजवाडायलो. 'दीपशिरद 
(१९४०), “आधुनिक कवि - महादेवी (१९४१) ह्या संग्रहात तिच 
सगळ्याच कवितांतल्यान स्वता वेंचील्लया कवितांचे संकलन केल 
सप्तपर्णा (१९७०) ह्या संग्रहांत ऋरवेद, अथर्ववेद, सामवेद, वैदि 
साहित्य आनी, वाल्मिकी, अश्वघोष, कालिदास, भवभूती, जयद 
हांच्या वेंचीक उताऱ्यांचें हिंदी रुपांतर आसून, ताका ६0 पानां 
विस्तृत प्रस्तावनाय आसा. 'अतीतके चलचित्र' (१९४१), स्मृतिद 
रेखाएँ (१९४३), मेरा परिवार (१९७४) हे तीनूय तिचे संस्मरप 
रेखवाचित्रांचे संग्रह. शृंरवलाकी कडियाँ (१९५०), क्षणदा (१९५ 
साहित्यकार की आस्था तथा अन्य निबंध (१९६२) हे बायलांदि 
ललित आनी आलोचनात्मक निबंदांचे संग्रह. "पथके साथी' (१९ 
हातूंत साहित्यिकांच्यो यादी आनी वैशिश्टां तिणें स्पश्ट केल्यांत तः 
हिमालय, संघिनी हे काव्यसंग्रहय तिणें संपादीत केले. 


णी विश्वकोश : ४ 


उत्तर प्रदेश विधानसभेची कांय तेंप ती वांगडी आशिल्ली. 
न वेगवगळे मानसन्मान फावो जाल्यात ते अशे - तिच्या यामा ह्या 
व्यसंग्रहारवातीर १९८२ चो शास्त्रीय ज्ञानपीठ पुरस्कार, नीरजा 
यसंग्रहारवातीर सक्सेरिया पारितोशिक (१९३४) वर्सा, मंगलाप्रसाद 
रितोशिक पझभूषण (१९५६) आनी विक्रम विद्यापीठ, उज्जैन 
बंचेकडल्यान १९७९ वर्सा, डी. लिट्‌. १९८३ वर्सा भारत भारती 
तिणें आपल्या गद्य साहित्यांतल्यान सामान्य उपेक्षित 
यक्तींची दुरव्रवां, अडचणी हांचीं सहानभूतीन रंगयल्ली व्यक्तिचित्र 
केल्यात. 

काव्यांत अंतर्मुरव जावन स्वताबद्दल विचार करपी महादेवीचें 
बहिमुरर्वी आनी समाजोन्मुरव व्यक्तिमत्व तिच्या गद्य लिखवाणांत 
कट जालां. 
- कों. वि. सं. मं. 


वऱ्हाडी बोली : मराठी भाशेची एक बोली. बुलढाण्याचो उदेत 
ठार, एलिचपूर, बैतूल सिवनी आनी बालाघाट ह्या वाठारांचो दक्षिण 
भाग तशेंच भंडारा, चांदा, वणी आनी वाशीम ह्या वाठारांत ही बोली 
लता. हे बोलयेचे प्रांत, जात आनी धंदो हांचेवयल्यान कांय उपभेद 
जाल्ले आसात. घाटावयली वऱ्हाडी आनी घाटासकयली वऱ्हाडी अशे 
तिचे दोन भेद आसून नागपुरी, बालाघाटी, चांदा हे तिचे वाठारा 
ण उपभेद आसात. झारपी, धनगरी, कतिया, कुणबी, कुंभारी, 
महारी आनी गोवरी हे तिचे जातीवयल्यान पडिल्ले उपभेद आसात. 
'केवठी आनी हळवी हे तिचे आनीक दोन भेद आसात. 
वऱ्हाडी बोलीचें मूळ स्वरूप अशें : 

9) दीर्घ स्वर - हातूंत दीर्घ स्वर आनी चड करून अंत्यदीर्घ स्वर 
हस्व उच्चारतात. देरवीक : मी वा मि. माही वा माहि. 
२) प्रमाण मराठी भाशेंत जंय ए हो अंत्य स्वर येता थंय वऱ्हाडी भाशेंत 

भ घालतात. देरवीक : सांगितले हाच्या जार्‍्यार सांगितल, त्याने 
त्यान. 
३) इ आनी व ह्या बदला वऱ्हाडी बोलिंत ए आनी य हे वर्ण येतात. 
देखीक : दिले - देल्ल, वेळ - येळ. 
४) आद्य ए चो उच्चार वरहाडींत ये असो करतात. 
देरवीक : एक - येक. 
५) अ आनी अवि ह्या दोगांयबदला ओ हो स्वर उच्चारतात. 
वीक : जवळ - जोळ, उडविला - उडोला. 
६) अनुनासिकांचो उचार प्रमाण मराठीवरी अर्दो करीनासतना स्पश्ट 

. तूं - तून्‌, देवाशी - देवाशीन्‌. 

७) भविश्यकाळी रुपांत न बदला ल येता. देरवीक : मी मारीन - 

भी मारील. 

वलभी विद्यापीठ 


८) प्रमाण मराठींतलीं नपुंसक लिंगी एकवचनी आनी अनेक वचनी 
एँ कारान्त रूप वऱ्हाडींत जायतेफावट अकारान्त जाता. देखीक : 
पोरगें - पोरग, माणसें - माणस. ह्या नामांचें विशेशण मात नपुंसकलिंगी 
अनेक वचनांत उरनासतना पुल्लिंगी अनेक वचनांत उरता. 
देखीक : चांगली माणसें - चांगले माणस. 
९) मरार्ठीतल्या चतुर्थीच्या ला प्रत्ययाबद्दल वलहार्डीत ले प्रत्यय येता. 
देखीक : बापाला - बापाले. 
१0) अनेकवचनाच्या प्रत्ययाआर्दी वऱ्हाडींत ही वा ई हो आगम येता. 
देखीक : बापांस - बापाईस, बापाहीस; माणसांना - माणसाइले. 
११) 'काय' ह्या प्रश्नार्थक सर्वनामांचीं पंचमीचीं रुपां काव्हून, काहून, 
काम्हून अशीं जातात. 
१२) द्वितीय पुरुष आनी तृतीय पुरुष हांची एक वचनी रुपां सारकींच 
जातात. देरवीक - तू आहे, तू गेला. 
१३) आज्ञार्थ द्वितीय पुरुषी एकवचनी रूपां यकारान्त जातात. देरवीक : 
जाय, खाय पाह्य. 

- कों. वि. सं. मं. 


वलभी विद्यापीठ : सौराष्ट्रांतल्या भावनगर लागसार आशिल्लो 
एक गांव. ताका सद्या वल ह्या नांवान वळखतात. पुर्विल्लया काळांत 
हो गांव खूब भरभराटीक आयिल्लो. ताच्या लागसारच एक नामनेचें 
बंदर आसून थंयसावन भारताचो भायल्या देशांकडे वेपार चलतालो. 

वलभी ही मैत्रक राजवंशाची राजधानी आशिल्ली. सद्या 
भावनणरालागसार ह्या नगराचे अवशेश मेळळ्यात. कथा 
सरित्सागरांतल्या जीमूतवाहनाचे कथेंत वलभीचो 'एक वेपारी ठाणें' 
म्हूण उल्लेख आयिल्लो आसा. थंय वेश्यांची रवूब व्हड वसणूक आशिल्ली. 
वलभी हें जशें वेपार धंद्याचें ठिकाण आशिल्ले तशेंच तें विद्येचें कुळार 
आशिल्लें अशें कथासरित्सागरांत म्हळां. हाचेवयल्यान गुप्तकाळाआदीं 
जायतीं शतमानां वलभीचें म्हत्व गाजतालें अशें दिसता. 

पुर्विल्लया काळांत जंय ज॑य व्हड वेपारधंदो चलतालो थंय 
जैन आनी बौध्द धर्माचो चड प्रसार जालो, अशें दिसून येता. हें 
धर्मप्रसाराचें काम बरे भशेन जावचें ह्या हेतान जैन आनी बौध्द 
आचार्यांनी अशा उद्देगीक थळार आपले विहार बांदले. ह्या विहारांत 
रावन विद्वान आनी चारित्र्यवान भिक्षू वा श्रमण आपआपल्या शिश्यांक 
गिन्यान दिवपाचें कार्य करताले. 

जैन धर्मांत वलभीक एक रवाशेली सुवात आसा. पुर्विल्लया 
काळांत वेदांवरी जैनांचे धर्मग्रंथ लिपीबध्द नासताले. ते गुरू वरवीं 
शिश्य तोंडपाठ करताले. ही पद्दत चड काळ तिगप शक्य नाशिल्लयान 
जैन धर्माविशीं धाकधूक निर्माण जावंक लागली. आपले धर्मग्रंथ 
काणदार उतरावन काडीना जाल्यार, जैन धर्म ल्हव ल्हव नश्ट 
जातलो ह्या भंयान कांय विचारवंत जैन आचार्यांनी जैन सिध्दांत 


वलैयन 


बरोवन काडपाचें थारयलें. हें काम सुमार चार शतमानां चलिल्लें. 
मगधांतल्या पाटलीपुत्र हांगा तें सुरू जालें आनी वलभी हांगाचे एके 
घर्मपरिशदेंत त्या कार्याक मान्यताय मेळळी. ही धर्मपरिशद इ.स. 
४५४ त वलभी हांगा थंयचो मुखेल आचार्य देवर्धिज्ञानी हाचे 
अध्यक्षतेखवाल भरिल्ली. हे परिशदेन ४१ सुत्रां, ३0 प्रकीर्णा, १२ 
निर्युक्ती आनी एक महाभाश्य अशा ८४ लिरवीत ग्रंथांक मान्यता 
दिल्ली. 

इ.स. ४५0 ते ७७५ ह्या काळांत वलभी विद्यापिठाची रवूब 
नामना आशिल्ली. नालंदा आनी वलभी विद्यापिठांत बऱ्याच गजालींनी 
सारकेंपण दिसून येता. ह्या विद्यापिठाचे भरभराटीक मैत्रक राजांचो 
हातभार लागलो. हांगाच्या ध्रुवसेन राजाच्या दुट्टा नांवाचे भाच्चेन 
वलभी विद्यापिठाची पयली इमारत बांदली अशें सांगतात. जायत्या 
राजांनी ह्या विद्यापिठाच्या निर्वाहाखवातीर जायत्या खेड्यांचें उत्पन्न 
लावन दिल्लें, जायत्या जाणांनी भुरर्‍्यांखातीर इमारती बांदिल्लयो. 
थोडयाच काळांत ह्या विद्यापिठांत १00 संघाराम तयार जाले आनी 
६,000 विद्यार्थी थंय शिक्षण घेवंक लागले. सगळ्या जातींचे आनी 
सगळ्या पंथांचे विद्यार्थी पयसुल्लया वाठारांतल्यान हांगा शिक्षण घेवंक 
येताले. जैन धर्माविशींचें रवाशेलें शिक्षण हांगा मेळटालों. 

गुणमती आनी स्थिरमती हे बौध्द पंडित हांगा आपल्या 
धमचिं शिक्षण दिताले. ह्या पंडितांचो विहार गांवां भायर आशिल्लो 
आनी ताका 'बप्पपाद विहार” अशें म्हण्टाले. संस्कृती, शिक्षण आनी 
आचार्य ह्या तीन गजालींरवातीर वलभी विद्यापिठाक नामना मेळिल्ली. 
वलभींत शिकून जेल्लया विद्यार्थ्यांक राजदरबारांत आलाशिरो मेळटालो. 
वलभी विद्यापिठांत जैन धर्मा वांगडाच हेर ७२ विशय 
शिकोवप जाताले. तातूंत लेखवनकला, गणित, गायन, वादन, नाच, 
व्याकरण, ज्योतिश, निरूक्त, निघंटु आदी विशयांचो आस्पाव आशिल्लो. 
ह्या ७२ विशयांची सूची राजशेरवरसुरीन आपल्या प्रबंधकोशांत दिल्ली 
आसा. पूण हे सगळे विशय सक्तीचे नाशिल्ले. विद्यार्थ्याक ज्या विशयांत 
आवड आशिल्ली ते ते विशय विद्यार्थी पसंत करताले. पूण जांचो 
राज्यकारभाराकडे संबंद आसतालो अशा राजपुत्रांक, प्रधानपुत्रांक 
आनी मान्यवरांच्या पुतांक सगळ्या तरेच्या विशयांची सामान्य म्हायती 
दिताले, 
- कों. वि. सं. मं. 


वलैयन : एक जात. तमिळनाडू प्रदेशांतल्या मदुरा, तंजाऊर 
आनी तिरुचिरापल्ली ह्या जिल्ह्यांत तांची वसणूक आसा. वलै म्हळ्यार 
जाळ. हे लोक रानांत जाळ घालून शिकार करताले, ताका लागून 
ह्या लोकांक वलैयन हें नांव मेळळें अशें म्हण्टात, तंजाऊरांतले 
वलैयन लोक नामनेचो शैव संत कण्णप्प नायन्मार हाका आपलो 
पुर्वज मानतात. 

कोंकणी विश्वकोश : 


वलैयनांच्यों मोनथिन्नी, पासिकट्टि, सरू वन्नियन, वेल्लांपुर 
आदी पोटजाती आसात. मदुरा जिल्ह्यांतल्या वलैयनांच्यो वहन 
वलटू, करदी आनी कंगू अशो चार पोटजाती आसात. कंगू जातीचे 
पासिकट्टी आनी करैकट्टी अशे दोन पोटभेद आसून पासिकट्टी ब 
लग्नाची कुरू म्हणून ताळी जाग्यार मणयांची माळ गळ्यांत घालता? 
आती करैकट्टी बायलो घोड्याच्या केसांचो हार घालतात. 

ह्या लोकांच्यो सिंग पिडारी (ऐयनार), पडिनेत्तंपड्डी करूण 
पप्पयर आदी देवता आसात. माघ म्हयन्यांत तांचो वर्सुकी उत्स 
जाता. ह्या दिसा सगळे लोक ऐयनारच्या देवळांत वचून तांकां पांर 
पडटात. उपरांत दादले शिकारेरवातीर रानांत वतात. शिक 
परत आयले म्हणजे घरांतल्यो जाण्ट्यो बायलो तांकां उंद 
शिकार करून हाडिल्लें जनावर गांवचो मुखेली सगळ्यांक वांदू 
दिता. उपरांत सगळे लोक बरो भेस करून रानांत वतात आनी थे 
वेगवेगळे खेळ रवेळटात. हाचेभायर हे लोक भुताचीय पुजा करतात 
नागाची पुजा करून ताका कोंब्याचो बळी दितात. 

हे जातींत चलो मामे भयणीकडेन लग्न करूंक शकत 
हेर चलये वांगडा लग्न थारावपाचें आसल्यार मामाची संमती धेवंच 
पडटा. लग्नाच्या विधींत न्हवऱ्याची भयण जमिल्ल्या सगळ्या लोकां 
पयलीं ताळी (मणी) दारवयता आनी मागीर ती व्हंकलेच्या गळ्या 
बांदतात. लगन मार्गशीर्ष ते वैशारव म्हयन्यांत केन्नाय करतात. पुष 
जर्भादान विधी मात आदीं म्हळ्यार कार्तिक म्हयनो सोंपलेबण 
करीनात. ताचे आर्दी हो विधी केल्यार चैत्र म्हयन्यांत भुरगें जावपाच 
शक्यताय आसता. हे लोक चैत्र म्हयन्याक खुबूच अशुभ माः 
तांच्यांत विधवेचें लग्न तशेंच घटस्फोटाचीय चाल आसा. ६ 
घेवपाक जमातीक दंड दिवंचो पडटा. 

चलयेक पयले रवेप न्हाण आयलें म्हणजे तिका पंदर दीर 
एके नवे खोंपटेंत दवरतात. उपरांत ती रवोंपटी लासून उडयतात. ह 
काळांत ते जातींतल्यो चलयो तिका मेळपाक वतात आनी रवोप 
भायर बसून पदां म्हण्टात, 

वलैयनाच्या जातीमुरवेल्याक कंबलियन अशें म्हण्टात. त 
कांबळीचेर बसून न्याय करता देखून ताका हैं नांव मेळळां आसुर 
जाय. 


OOCId 


ह्या लोकांत मडें पुरतात. तेचपरी निमणो संस्कार तै 
सोळाव्या दिसा करतात. पंदराव्या दिसा मड्याचो जंय जीव गेला त्या 
जाग्यार उदकान भरिल्लें एक आयदन आनी दोन नाल 
सोळाव्या दिसा मेल्लया मनशाचे सोयरे मुंडन करून तळ्यांत ३ 
उपरांत उदकान भरिल्लया आयदनाकडेन एक चवकोन करून तातं 
उजो पेटयतात आनी भिकाऱ्यांक अन्नदान दितात. 

ह्या लोकांत घोव मरतकच ताची बायल रवांद्यार उदकाब 
भरिल्लें एक मडकें घेवन गांवांतले आपले जातींतले म 


वतणी तीन फेरयो घालता. फेरी पुराय जाली म्हणजे म्हालो 
मडक्याक बुराक करता. तीसरी फेरीय पुराय जाली म्हणजे म्हालो 
_ तें मडकें शेंवटून मारता आनी मेल्लया आत्म्याक सोपूत घालून म्हण्टा 
` *विधवेक आनी तिच्या भुरण्यांक शांतीकाय मेळूं दी'. 

जाळ घालून शिकार करप हो तांचो मुरवेल वेवसाय आसा. 
` हाचेभायर कांय वलैयन नुस्तेमारी, धवडकाम, शेतीमजुरी, लांकडांचे 
(भरे) विकप हेय धंदे करतात. हेर जमाती प्रमाण वलैयन समाजांतय 
काळानुसार बदल घडून कांय पोरन्यो चालीरिती वचून नव्यो आधुनिक 
चालीरिती भितर सरूक लागल्यात. 


- कों. वि. सं. मं. 


वल्लभ संप्रदाय : एक वैष्णव भक्तिसंप्रदाय. ह्या संप्रदायान 
उत्तरप्रदेश, राजस्थान आनी गुजरात ह्या तीन प्रदेशांनी कृष्णभक्तीची 
धारा प्रवाहित केली. वल्लभाचार्यान प्रवर्तित केलो म्हणून हाका वल्लभ 
संप्रदाय म्हण्टात. वल्लभाचार्य शुध्दाहैती आशिल्लो म्हणून ताच्या संप्रदायाक 
शुध्दाद्वैती संप्रदाय अशेंय नांव आसा. रुद्र संप्रदाय ह्या नांवानूय ताका 
वळरवतात. विष्णुस्वामी हो रूद्र संप्रदायाचो मूळ प्रवर्तक. ताचो 
संप्रदाय ताचे उपरांत उवंडित जाल्लो. वल्लभाचार्य त्या पीठार बसलो 
आनी ताणें विष्णुस्वामीचें मत आपणावन ताचो प्रचार केलो. 
वल्लभाचार्याक दोन पूत आशिल्ले. व्हडलो गोपिनाथ आनी 
धाकटो विद्ुलनाथ. व्हडलो अचकित मेलो, तेन्ना धाकलो विठुलनाथ 
होच बापायचे गादयेर बसलो. संप्रदायाची वृध्दी आनी वेवस्था ह्या 
दोगांचेय श्रेय ताका फावता. विठुलनाथ व्हड विद्वान आशिल्लो. ताणें 
` वल्लभाचार्याच्या ग्रंथांचो प्रचार केलो आनी आपणेय बरेच ग्रंथ बरयले. 
विठुलनाथान उत्तर भारतांत सगळ्याक भोंवडी करून 
संप्रदायाचो रवाशेलो प्रचार केलो. सद्याच्या ह्या संप्रदायांत घोळणुकेंत 
आशिल्ली सेवा पद्दत ताणेंच निर्माण केली. विठुलनाथाक सात चले 
जाले. ह्या सात पूतांनी वेगवेगळी पीठां स्थापून थंय विंगड विंगड 
नांवांनी श्रीकृष्णमूर्ती स्थापल्यो आनी संप्रदायाचो व्हड विस्तार केलो. 
त्या पूतांचीं नांवां, तांचें उपास्य कृष्णरूप आनी थळां अर्शी - 


नांव उपास्यनाम थळ 

१) गिरिधर मथुरेश कोटा 
२) गोविंदराय विठ्ठलनाथ नाथद्दारा 
३) बालकृष्ण द्वारकाधीश कांकरोली 
४) गोकुलनाथ जोकुलनाथ गोकुळ 

_ ५) रघुनाथ जोकुलचंद्रमा कामवन 
६) यदुनाथ बाळकृष्ण सुरत 
७) घनःश्याम मदनमोहन -_ कामवन 


वल्लभाचार्य आनी विठ्ठलनाथ ब्रजभाशेचे बरे जाणकार आशिल्ले. 

वल्लभ संप्रदाय 


ब्रजभाशेक भोवमान मेळोवन दिवपाचें श्रेय ह्या बापूय - पुताक वता. 
ताच्या काळामेरेन ब्रजभास ही रांगडी आशिल्ली आनी साहित्याच्या 
मळार तिणें प्रवेश करूंक नाशिल्लो, पृण ह्या दोगांयनी सतत कश्ट 
करून आनी जायत्या जाणांक प्रोत्साहन दिवन ते भाशेक समृध्दताय 
मेळोवन दिली. वल्लभाचार्याचे चार आनी विठ्ठलनाथाचे चार अशे आठ 
कविशिश्य आशिल्ले. बापूय - पुताचे उर्बेन तांणींय ब्रजभाशेंत बऱयोच 
कविता रचल्यो. 

ह्या बापूय - पुतान बरेच कडेन भागवताचे सप्ताह केले. जे 
जे सुवातेर हो सप्ताह सुवाळो जालो, तीं तीं थळां संप्रदायात बैठक 
(बसका) ह्या नांवान प्रसिद्द आसात. अशो बसको वल्लभाचार्याच्यो 
८४ आनी विद्ुलनाथाच्यो २८ आसात. 

. _ वल्लभ संप्रदायान बऱ्याचशा ललितकलांक प्रोत्साहन दिलें. 
श्रीकृष्णाचे सेवापद्दतीचें रवोलायेन आनी वेवस्थित अशें विधान ह्या 
संप्रदायांत आसा, तशें तें हेर रवंयच्याच संप्रदायांत दिसून येना. सेवा, 
शृंगार आनी कीर्तन अशीं हे पद्दतीचीं तीन आंगां आसात. पुराय वर्स 
ताणें जायतीं पर्वा आनी उत्सव हांचेमर्दी विभागून उडयलां. दर एका 
उत्सवांत श्रीकृष्णाचो शृंगार कशे तरेचो आसचो, पूजापद्दत कशी 
आसची, नित्याचे पूजेत रवंयच्या वेळार रवंयचें गीत गावचें ह्या 
सगळ्या गजालींचें तपशिलान वर्णन सांप्रदायिक ग्रंथांतल्यान केल्ले 
दिसता. 

संप्रदायाचें दर्शन - वल्लभाचार्याचो सिध्दांत शुध्दाद्वैत ह्या 
नांवान प्रसिद्द आसा. ह्या आचार्यान अद्वैत आपणावन ताचे फाटल्यान 
शुध्द हें पद जोडलां. शुध्द म्हळ्यार मायासंबंद विरयत. शंकराचार्याच्या 
अद्वैतांत मायाशबलित ब्रह्म संवसाराचें कारण मानलां. पूण वल्लभ 
मतांत मायोपाधिविरहित अतएव नितांत शुध्द ब्रह्म हेंच संवसाराचें 
कारण मानलां. ब्रह्म हेंच विश्वामदीं एकपात्र सत्‌ आसा. ताचो 
परिणाम जगत्‌ आनी जीव हांच्या रुपान दिसता. ताकालाणून जीव 
आनी जगत्‌ हीं दोनूय सत्यां आसात. 

शंकराचार्य नामरुपो पाधिविशिश्ट सगुण ब्रह्म आनी 
उपाश्चिरहित निर्गुण ब्रह्म अशीं ब्रह्माची दोन रुपां मानता. ताच्या 
मतान ह्या दोगांयमर्दी निर्गुण ब्रह्म हेंच श्रेश्ठ आसून सगुण ब्रह्म 
मायाशबलित आशिल्लयान कनिश्ठ आसा. पूण वल्लभाचार्य म्हण्टा, 
ब्रह्माची हीं दोनूय रुपां सत्य आसात. ब्रह्म हैं परस्पर विरोधी तत्त्वांक 
आलाशिरो जावपाक शकतात. एकाच वेळार तें निर्गुण आनी सगुणूय 
आसूंक शकता. तें अणूपरस ल्हान आनी महतापरसूय व्हड आसा. 
भक्ताचेर कृपा करपारवातीर ते अविकृत आसुनूय विकृती धारण 
करता. श्रीकृष्ण होच परब्रह्म आसा. ताची कूड सच्चिदानंदमय आसा. 

ब्रह्माचे तीन प्रकार ते अशे आधिभौतिक = जगत्‌, आध्यात्मिक 
= अक्षरब्रह्म आनी आधिदैविक - परबह्म वा पुरुषोत्तम अशें ते 
मानतात. श्रीकृष्ण जेन्ना आपले अनंत शक्तींतल्यान आपले ठांय रत 


वल्लभाचार्य 


जाता तेन्ना ताका आत्माराम म्हण्टात, जेन्ना बाह्यक्रीडेन तो आपले 
शक्तीची बाह्य अभिव्यक्ती करता तेन्ना ताका पुरुषोत्तम म्हण्टात. 
श्रीकृष्णाकडेन बऱ्योच शक्‍ती आसून तांचेमदीं श्री, पुश्टी, मिरा आदी 


बारा शक्ती मुरवेल जावन आसात. 
जेन्ना भगवंताक आत्मरतीची इत्सा जाता, तेन्ना तो आपले 


आनंदादी अंशाक तिरोहित करून स्वता जीवरूप धारण करता. ह्या 
जीवांचे शुध्द, मुक्‍त आनी संवंसारी अशे तीन प्रकार आसतात. 
संवसारी जीवय दोन तरांचे आसतात. दैव आनी असूर. निर्गुण 
सच्चिदानंद ब्रह्म हेंच अविकृत भावान जगद्रुपान परिणत जाता. 
जगत्‌ आनी संवसार हांच्यांत सूक्ष्म भेद आसता. 
पुरुषसंजञक विष्णुच्या मूलरुपाची चार रपां जातात. पयलें 
पुरुषोत्तमस्वरूप ताकाच कृष्ण म्हणटात, दुसरें अक्षरस्वरूप ताचेच 
भक्तणोचर अक्षर आनी ज्ञानिगोचर अक्षर अशे दोन प्रकार जातात. 
मेळून तीन रुपां, तर चवथें अंतर्यामिस्वरूप हें चारूय रूपांनी प्रगट 
जावपी मूळ रूपाचे ज्ञान भगवत्कृपेनूच मेळटा. भगवत्प्राप्तीचें एकमेव 
साधन म्हळ्यार वल्लभाचार्यान पुष्टिमार्य प्रवर्तित केला. योगाभ्यास, 
कर्म, ज्ञान हे सगळे पुश्टीचे दरवटे आसात. प्राण्यांनी अनुसरण 
करपाक योग्य अशे तीन मार्ग वल्लभाचार्यान सांगल्यात - (१) पुष्टि 
मार्ज (२) प्रवाहमार्य आनी (३) मर्यादामार्ग. भक्तीमार्ग होच पुष्टिमार् 
आसून तो सर्वोत्तम आसा. 
भगवंताचे अन्नुग्रहाचे सिध्दीरवातीर एकांत निशठेन आनी 
शुध्द अनुरागान ताची सेवा करप हेंच जीवाचें श्रेश्‍ठ कर्तव्य आसा, 
वल्लभाचार्यान हे सेवेचे तीन प्रकार सांगल्यात - तनुजा, वित्तजा आनी 
मानसी. मनोनिरोधान केल्ली सेवा हीच मानसी सेवा आसून तीच 
सर्वश्रेश्ठ अशी मानल्या. 
ह्या संप्रदायान जीवाक पुष्टिमार्जान साधनेंत अधिकार प्राप्त 
जावपारवातीर दोन तरांचे दीक्षाविधी सांगल्यात, पयलो शरणमंत्राचो 
उपदेश आनी दुसरो आत्मनिवेदन म्हळ्यार ब्रह्मसंबंद म्हळ्यार 
ब्रह्मरूप श्रीकृष्णाकडेन संबंद वा नातें जोडप, पुष्टिमागचिर उजवाड 
घालपी साहित्य संस्कृत तशेंच ब्रजभाशेंत रवूब आसा, तरी ताचे 
प्रमाण ग्रंथ फकत चारूच आसात. ते म्हळ्यार वेद, श्रीकृष्णाची 
उपदेशवाक्यां, ब्रह्मसूत्रां आनी व्यासाची समाधिभाश्‌ म्हळ्यार भागवत 
पुराण, 
वल्लभ संप्रदायांत कुंभनदास, सूरदास, परमानंददास, 
कृष्णदास, गोविंदस्वामी, नंददास, छीतस्वामी आनी चतुर्भुजदास हे 
अश्टछाप कवी म्हणून प्रसिद्द आसात. ते वल्लभाचार्य आनी विठ्ठलनाथांचे 
शिश्य आसून तांणी श्रीकृष्णाच्या लळीत लीळांचेर पद्यरचना करून 
पुष्टिमार्ण वाडयलो, तशेंच ब्रजभाशेची समृध्दी केली. 
- कों. वि. सं. मं. 


५६८ 


कोंकणी विश्वकोश : ४ 


वल्लभाचार्य : (इ.स. १४७९ - १५३१). 

वल्लभसंप्रदायाचो प्रवर्तक, शुध्दाद्वैत मताचो प्रतिष्ठापक आनी 
पुष्टिमार्गी भक्तिपरंपरेंतलो अग्रगण्य आचार्य. आंत्र प्रदेशांतल्या तेलुगू 
ब्राह्मणकुळांत ताचो जल्म जालो. ताच्या घराण्यांतल्या मनशांनी 
सोमयाग केल्लो. ताकालाणून हें घराणें सोमयाजी म्हूण प्रसिद्द 
आशिल्ले. ह्या घराण्याचो मूळ गांव गोदावरी न्हंयेचे देगेर आशिल्लो. 
कांकरवाड, पूण वल्लभाचार्याचो जल्म मध्य प्रदेशांतल्या एका रानांत 
जालो. ताच्या जल्माविर्शी 
एक कथा सांगतात ती अशी 
: ताचो बापूय लक्ष्मण भट्ट 
आनी आवय इल्लम्मागारू 
हांकां दोन चलयो आनी एक 
चलो आशिल्लो. घरची 
अर्थीक स्थिती सामान्य 
आसुनूय तांचो घराबो सुरवी 
आशिल्लो. पूण एक दीस 
लक्मणभट्टाक संवसाराविर्शी 
विरक्ती आयली आनी तो 
प्रेमकर नांवाच्या सत्पुरुशाचो 
गुरूपदेश घेवन ताच्या 
म्हऱ्यांत रावंक लागलो. | 
इल्लम्मागारु ताचो सोद घेत थंय पावली आनी तिणें आपली कथा त्या 
सत्पुरुशाक सांगून घोवाक परत संवसाराची प्रेरणा दिवपाविर्शी सुचयलें. 
प्रेमकरान ताका परत संवसार करपाची आज्ञा दिली आनी तांकां एक 
अलौकिक पूत जातलो म्हणपाचो आशिर्वाद दिलो, कांय दिसांनी 
इल्लम्मागारु गुरवार जाली. लक्ष्मणभट्ट आपल्या कुटुंबाक घेवन 
यात्रेक वचूंक भायर सरलो. तीं काशीक पावतकच थंय सुलतानाची _ 
स्वारी जातली म्हणपाची रवबर आयली, सगळे लोक गांव सोडून 
वचूंक लागले. तांच्या वांगडा लक्ष्मणभट्टय भायर सरलो. तो मध्य 
प्रदेशांतल्या रायपूर जिल्ह्यांतल्या चंपारण्य रानांत पावलो. थंय ताचे 
बायलेन एका मेल्लया भुरण्याक जल्म दिलो. तांकां वायट दिसलें, पूण 
दुरव्खव करपाक वेळ नाशिल्लो. लक्ष्मणभट्टान एका शमीच्या झाडापोंदा 
फोंड मारून त्या भुरण्याक पुरलो आनी आपले बायलेक घेवन तो 
फुडें गेलो. दुसऱ्या दिसा ताका सुलतानाच्या हल्ल्याची बातमी फट 
आशिल्ली म्हणपाचें कळळें. तेन्ना गांव सोडून गेल्ले लोक परत येवंक 
लागले, तांच्या वांगडा लक्ष्मणभट्टय आपल्या घराब्यासयत त्याच 
रस्त्यान परत येवंक लागलो. जेन्ना त्या शमीच्या झाडाकडे पावले, | 
तेन्ना ताका तांणी जंय आपल्या मेल्लया भुरज्याक पुरिल्लें त्याच जार्‍्यार 
एक अग्नीकूंड तयार जाल्लें आनी तातूंत एक सुंदर भुरणो खेळटालो. 
हो भुरगो आपलोच आसून देवाचे कृपेन सजीव स्थितींत आयला अशें 


| 'लक्ष्मणभट्टाक दिसलें. इल्लम्मागारुन जेन्ना त्या भुरग्याक धरपाक 
' हात फुडें केले, तेन्ना अकस्मात तें अग्नीकूंड पालवलें आनी त्या 
भुरज्यान इल्लम्मागारुकडे उडी घेतली. 
घरा हाडटकच लक्ष्मणभट्टान त्या भुरज्याचें नांव वल्लभ अशें 
दवरलें. पांचव्या वर्सासावन ताच्या शिक्षणाक सुरवात जाली. आठव्या 
वर्सा ताची मूज बांदतकच ताका शिक्षणारवातीर विष्णुचित्त नांवाच्या 
गुरूगेर धाडलो. थंयच्यान तो फुडलें शिक्षण घेवंक काशीक गेलो. 
थंय ताणें वेद वेदांगां, षडदर्शनां आनी भागवत धर्माच्या म्हत्वाच्या 
ग्रंथांचो अभ्यास केलो आनी तातूंत प्रावीण्य जोडलें. 
इ.स. १४८९ वर्सा तो आपलें शिक्षण पुराय करून घरा 
आयलो. ते उपरांत तो आवय बापाय वांगडा तीर्थयात्रेक गेलो. काशी, 
गया, जगन्नाथपूरी अशो यात्रा करत तो दक्षिणेंत आयलो. थंय 
तिरुपती हांगा ताच्या बापायक मरण आयलें. तेन्ना तो ११ - १२ 
वर्सांचो आशिल्लो. ह्याय वयांत प्रकांडपंडित आनी धर्मशास्त्रवेत्ता म्हूण 
ताची नामना आशिल्ली. यात्राकाळांत काशी आनी जगन्नाथपूरी हांगाच्या 
विद्दानांकडे ताणें भासाभास केल्ली आनी तेन्ना ताका वल्लभाचार्य म्हूण 
नामना मेळळी. 

उपरांत ताणें परत यात्रा सुरू केली आनी स्वताच्या दार्शनीक 
सिद्दांताचो प्रचार करूक लागलो. ताणें पारवंडवाद, शंकराचार्याचो 
मायावाद हांचें रवंडन केलें आनी स्वताच्या शुध्दाद्वेतवादाची प्रतिश्ठापना 
केली. तेचपरीन ताणें वैष्णवभक्तीमार्जाकय चालना दिली. ह्या 
कामारवातीर ताणें पुष्टिमार्ज नांवाचो नवो भक्तिमार्ग प्रवर्तित केलो. 
हाकाच फुडें वल्लभसंप्रदाय म्हणूंक लागले. सतत वीस वर्सा परिभ्रमण 
करून ताणें जायते फावटी पुराय भारताची भोंवडी केली. ताच्या पुराय 
भारत श्रमणांतल्या तीन भारतयात्रांक खुबूच म्हत्व आसा. त्यो 
भारतयात्रा अशो : ताची पयली भारत यात्रा वद्य २ शके १४१४ (इ.स. 
१४९२) ह्या दिसा सुरू केली आनी ५ वर्सा भोंवन शके १४१९ (इ.स. 
१४९७) निमाणें ती सोंपली. ह्या काळांत झाडरवंडांत भोंवता आसतना 
ताका ब्रजवाठारांत वचपाची इत्सा जाली. हो वाठार म्हळ्यार कृष्णाची 
क्रीडाभूमी. थंय भोंवता आसतना ताच्या दोळ्यांमुरवार पुराय कृष्णलिला 
येवंक लागली. कृष्णाचें दर्शन, कृष्णकथांचें श्रवण, कृष्णलिलांचें 
जायन, कृष्णमूर्तीचें कीर्तन आनी कृष्णमूर्तीमुरवार नर्तन हातूंत वीस 
रात तो गुल्ल जालो. गोविंदघाटाचेर ताणें श्रीमद्भागवताचें पारायण 
केलें आनी थंय दामोदर दास हरसानी हांगा एका शिश्याक मंत्रदीक्षा 
दिली. तशेंच नव्या भक्तीपंथाचीय स्थापना केली. 
ताची दुसरी भारतयात्रा ज्येश्ठ शु. २ शके १४२० (इ.स. 
१४९८) ह्या दिसा सुरू जाली ती शके १४२४ त सोंपली. ह्या काळांत 
ताणें भक्तीपंथाचो आनी शुध्दाद्ैत मतांचो प्रचार केलो. गोवर्धन 
` पर्वताचेर वचून ताणें श्रीनाथाचे मूर्तीची स्थापना केली. महाराष्ट्रांत 
पंढरपुरांत पावतकच ताका लग्न करपाची इत्सा जाली. यात्रा सोंपतकच 

वछ्लवन 


ताणें शके १४२४ आषाढ शुध्द पंचमी दिसा महालक्ष्मी नांवाचे चलयेकडे 
लग्न केलें. त्यावेळार तिचें वय फकत आठ वर्सा आशिल्ले. संवसार 
करपाक ती खूबच ल्हान आशिल्लयान तो आपले तिसरे यात्रेरवातीर 
रवाना जालो. ही ताची यात्रा शके १४२४ च्या पौष म्हयन्यांत सुरू 
जावन शके १४३१ त पुराय जाली. ह्या काळांत ताचो सर्वोच्च सन्मान 
जालो. शके १४२८ त वल्लभाचार्यान काशीक वचून पत्रावलंबन नांवाचो 
ग्रंथ निर्माण करून मायावादी पंडितांक आनी शैव - शाक्तपंथियांक 
हारयले. दक्षिणेंत वचून ताणें ताच्या विरोधी पंडिताकडे भासाभास 
करून तातूंत जैत मेळयलें. तेन्ना कृष्णदेवरायान ताचो कनकाभिशेक 
करून भोवमान केलो. 

उपरांत तो अडेल हांगा रावन प्रपंच आनी परमार्थ करूंक 
लागलो. पिरायेच्या बावनाव्या वर्सा तो प्रयाग हांगा गेलो आनी थंय 
आपल्या संप्रदायाप्रमाण ताणें संन्यासदीक्षा घेतली. थंयसावन काशीक 
वचून ताणें ४0 दीस उपास केलो आनी निमाणें शके १४५२ चे आषाढ 
शुध्द तृतीयेक मध्यानेर काशीच्या हनुमान घाटावयल्यान गंगेत उडी 
मारली. 

वल्लभाचार्य हो एक प्रकांड पंडित. ताणें ८४ ग्रंथ बरयल्लयाचें 
सांगतात. पूण सद्या ताच्या नांवार ३१ ग्रंथ उपलब्ध आसात. हे ग्रंथ 
अशे- (१) ब्रह्मसूत्र (२) सुबोधिनी (३) भागवत आनी तत्त्वदीप निबंध 
(४) पूर्वमीमांसाभाष्य (५) गायत्रीभाष्य (६) पत्रावलंबन 
(७) पुरुषोत्तमसहस्त्रनाम (८) दशमस्कंद अनुक्रमणिका (९) त्रिविध 
नामावली (१0) शिक्षाश्लोक (११ ते २६) षोडश ग्रंथ (यमुनाश्‍्टक, 
बालबोध, सिध्दान्त मुक्तावली, पुष्टिप्रवाह मर्यादाभेद, सिध्दान्तरहस्य, 
नवरत्न, अंतःकरणप्रबोध, विवेक धैर्याश्रय, कृष्णाश्रय, चतुःश्लोकी, 
भक्तिवर्धिनी, जलभेद, पंचपद्य, संन्यासनिर्जय, निरोधलक्षण आनी 
सेवाफल). (२७) भगवत्पीठिका (२८) न्यायादेश (२९) सेवाफलविवरण 
(३0) प्रेमामृत आनी (३१) अष्टकां (मधुराष्टक, परिवृढाष्टक, 
नंदकुमाराष्टक, श्रीकृष्णाष्टक, गोपीजन - वल्लभाष्टक आदी अष्टकांचो 
आस्पाव जाता. 

- कों. वि. सं. मं. 

पूरक नोंद : वल्लभ संप्रदाय 


वल्लवन : दक्षिण भारतांतली एक जात. ह्या लोकांची वसणूक 
तमिळनाडूत आसा. हांचे उत्पत्तीविशीं एक दंतकथा आसा ती अशी - 
ब्राह्मण ऋषी आनी परैयन बायल हांचेपसून वल्लवनांची उत्पत्ती जाली. 
ह्या ऋषीपुत्रांक लोक उणाक मानूंक लागले. तेन्ना ते आपल्या 
बापायकडे गेले. बापायन तांकां आशिर्वाद दिवन म्हळें तुमी फुडें 
नामनेचे ज्योतिशी जातले आनी लोक तुमकां मान दितले. 

हे जातींत अरुपथू कतृछी (साठ घरांचो विभाग) आनी 
नर्पथू कतूछी (चाळीस घरांचो विभाग) अशो दोन पोटजाती आसात. 


वल्लवर 


अरुपथू हे नंदी गुरुक्कल हांचे वंशज आसून तेंच तांचें गोत्र आसा 
सिदंबर सयिच्छा अय्यंगर हैं नर्पथूंचें गोत्र आसा 
वल्लवनांत कांय घराबे शैव आसून कांय वैश्णव आसात. 
तांच्यांत दजाची पद्दत आसा. सारवरपुड्यावेळार व्हंकलेचे मांडयेर 
देज, पान, अलंकार, फुलां आनी फळां दवरतात. लग्नादिसा दुदखांब 
उबो करून ताचे भोंवतणीं जायतीं मडकी पुरतात. उपरांत दुदखांब्याक 
आनी मडक्यांक हळदुव्या दोऱ्यान गुठलायतात. उपरांत न्हवरो - 
व्हंकल मडक्याची आनी घरांतल्या देवांची पुजा करतात. ताचे उपरांत 
पुरोयत कांय संस्कृत मंत्र म्हणून दुदरवाब्याक बांदिल्लयो हळदुव्यो 
दोरयो काइन न्हवरो - व्हंकलेच्या हाताक बांदतात, उपरात घरात 
व्हरून तांकां फुलांच्यो माळो घालतात. माळो घालून भायर येतकच 
सगळ्यो मडक्यो सव्यार दवरून, तातुंतल्या एकांत धान्याची रोपां 
आनी दुसऱ्या चार मडक्यांत उदक भरून दवरतात, तशेंच एका 
कपड्यांत धान्यांचीं कांय रोपां बांदून ती पोटली पयल्या मडक्यार 
दवरतात. दुसऱ्या दिसा तीं रोपां बरे स्थितींत आसल्यार व्हंकल फाव 
तशी आसा अशें मानतात. 
ताचे उपरांत तेल लावन न्हातकच न्हवरो - व्हंकल पितरांक 
आनी देवांक निवेद्य दारयतात. सांजवेळचीं तीं सव्यार बसून एकामेकांक 
णव वा बारा खवेपे पान आनी साळी दितात आनी सत्तावीस रवेपे 
तांदूळ दितात. उपरांत मळबाक ताळी दारवोवन ती कापरान धुपायतात. 
उपरांत ही ताळी न्हवरो व्हंकलेच्या गळ्यांत घालता, दुसऱया दिसा 
न्हवऱ्या - व्हंकलेक ांवांतल्यान भोंवडावन हाडटात आनी तिसऱ्या 
दिसा हातांतलें दोरयेचें कांकण सोडयतकच लग्नविधी पुराय जाता. 
तांच्यांत लिंगधारी शैवपंथी मनीस मरतकच एक नाल्ल 
फोडून कापूर लायतात आनी ताका उदक भरिल्ल्या णव घागरींनी 
न्हाणयतात आनी मडयाचे तकलेर लिंग बांदतात, उपरांत एका 
कपड्यांत एक रुपया, सात बेलाची पानां, णव तुळशीच्यो बडयो 
आनी णव फुलां बांदून ती पोटली मडयाच्या उजव्या हाताक बांदतात, 
उपरांत एके गाडयेंत पितुळचीं आयदनां आनी मडें दवरून ती गाडी 
मसंडेंत व्हरतात. थंय एक फोंड मारून तातूंत गायच्या मुताचो आनी 
शेणाचो शिताडो घालतात आनी तातूंत मडें बशिल्ले स्थितींत पुरतात, 
मड्याच्या थडण्यार पुरोयतान तयार केल्ली एक मूर्त दवरतात. सतराव्या 
दिसा सुतकाचे निमाणें मड्याक शिवलोक मेळचो देखून एक विधी 
करतात. 
वल्लवन लोक परैयन आनी पल्लन हे जातीचें पुरोयतपण 
करतात. तांच्यांतल्यो जायत्यो बायलो आनी दादले ज्योतिश सांगपाचो 
आनी वैजकीचों वेवसाय करतात. जोतिश सांगपी मनीस खाड वाडयता, 
गळ्यांत रुद्राक्षांची माळ आनी माथ्याक पगडी घालता. ताचेकडेन 
सदांच पंचांग, ज्योतिशशास्त्राच्यो पोथयो आनी मंत्रांनी भरिल्लीं तावजां 
आसतात. 


कोंकणी विश्वकोश : ४ 


वल्लवनाच्या जातीय तंट्याचों निवाडो कोल्करन आनी कनक्कन 
हे दोन पारंपारीक अधिकारी करतात. 

हे लोक मलयनूर नांवाचो शिवाचो उत्सव मनयतात. त्यावेळार 
कांय मनीस विचीत्र भेस करून शिवाचे रूप घेतात. काळावांगडा 
वल्लुवन समाजांतय जायते बदल घडत आसा. 

- कों. वि. सं. मं. 

वल्लवर : (इ.स.चे दुसरें शतमान) 
एक तमिळ संत आनी 'कुरळ' ह्या नीतिशास्त्राविशींच्या 
ग्रंथाचो कर्तो. हाच्या काळाविरशी विद्वानांत मतभेद आसात. ताचेविरशी 
निश्चीत म्हायती दिवपी इतिहासीक चरित्र मेळना, दंतकथांवयल्यान 
ताचेविर्शी जी म्हायती मेळटा ती अशी - ताच्या बापायचें नांव भगवान 
आनी आवयचें नांव आदी. भावंडांतलो वल्लवर हो निमाणो. 
ल्हानपणापसूनच बुद्दिमान, शांत वृत्ती आनी कर्तव्यदकषता ह्या गुणांक 
लागून ताची नामना आशिल्ली. तो आनी ताची बायल वासुकी हीं 
दोणांय तमिळनाडूंतल्या मैलापूर गांवांत रावतालीं. 

एक दीस तो बाजारांत आपलीं लुगटां विकपाक बशिल्ले 
कडेन एका सावकारालो वाळेस पूत ताच्या मुखार येवन उबो रावलो. 
ताणें एक लुगट काडून ताका ताचें मोल विचारलें. वल्लुवरान ताका 
थंडपणान दोन रुपया म्हणून सांगलें. सावकाराल्या चल्यान त्या 
लुटार्ची मर्दीच दोन अर्दा करून एका अर्दचे पयशे विचारले. 
वह्लुवरान ताका एक रूपया सांगलो. ताणें त्या अर्दाचे आनीक दोन 
कुडके केले आनी तातुंतल्या एका कुडक्याचें मोल विचारलें. वल्लुवरान 
रागार जायनासतना ताका अर्द रुपया म्हणून सांगलें. अशें करून 
करून सावकाराल्या चल्यान, त्या कपडयाच्यो तिस्त्यो केल्यो. ताका 
दिशिल्लें वल्लवराक ताचे हे करणेचो राग येतलो आनीक तो तापतलो. 
पूण वल्लूवर थंडच आशिल्लो. सावकाराच्या चल्यान दोन रुपया काडले 
आनी वह्लुवराक दिले आनी सांगलें 'ह्यो तिस्त्यो आतां म्हाका उपेगी 
नात. पूण हावें चूक केल्या ताचें शासन म्हूण हे दोन रूपया तुका घे. 

वह्लुवर हांसलो आनी ताणें मवाळ शब्दांत ताका सांगलें - 
'रवरें तुजें. ह्यो तिस्त्यो तुकाच कित्याक, आतां कोणाकच उपेगी ना. 
पूण तुवें दोन रुपया दिल्लयान आनी हांवें ते घेतिल्लयान हें नुकसान 
भरून येवचेना. केल्ली वस्तू वापरल्यार कारणी लारल्यार तिचें मोल 
मेजिल्लयाचें दिलें - घेतिल्लयाचें सूरव. शेकड्यांनी शेतकार रातदीस 
वावुरले, तांच्या श्रमांतल्यान कापूस पिकलो. तो कापूस वेंचपांत, 
निवडपांत तांचे पेळे करपांत जायत्या जाणांनी आपली शक्त वगडायली. 
त्या पेळ्यांपसून हावें आनी म्हज्या वांगड्यांनी सोबीत लुगट विणले. 
ह्या सगळ्यांचे कश्ट दोन रुपयांनी भरून येना'. 

वल्लुवराचें तें मवाळ उलोवणें आयकून सावकाराच्या चल्याचें 
काळीज हाललें. ताच्या दोळ्यांतल्यान दुकां गळूंक लागलीं. ताणें 


a 


कोंकणी विश्वकोश : ४ 


वल्लुवराची क्षमा मागली, तेन्ना वल्लुवरान ताका सांगले, कपडो पिजल्यार 
दुसरो करूंक मेळटा. पूण आयुश्य एकदां फुकट जेल्यार तें परत 
मेळना. आतां तूं असलीं पिशेपणां केन्नाच करूं नाका. 

दुसरे दिसा सावकार आपल्या पुताक घेवन वल्लुवरागेर 
आयलो आनी ताणें आपल्या वाळेस पुताक सन्मार्गाक लायिल्लेरवातीर 
ताचे उपकार मानले. तशेंच ताका सदांच असो उपदेश करूंक 
लायलो. 

दुसऱ्या दिसाच्यान सावकाराल्या पुताक तो वेगवेगळ्यो 
देखी दिवन तरेतरेच्यो जाली सांगूक लागलो. ल्हव ल्हव करून 
ताच्या ह्या नीतिवचनांचो संग्रह तयार जालो आनी ह्या नीतिवचनाक 
'कुरळ' नांवाच्या ग्रंथ रुपान वळखूंक लागले. 

- कों. वि. सं. मं. 


वसतपचम : माघ म्हयन्यांतले शुध्द पंचमीक वसंतपंचम ह्या 
नांवान वळरवतात. हे तिथी सावन वसंतोत्सवाक सुरवात जाता. 
सादारणपणान चैत्र - वैशारव हो जरी वसंतऋतुचो काळ आसलो तरी 
मकरसंक्रमणा सावन उत्तरायण सुरू जाल्लें आशिल्लयान माघ 
म्हयन्यांतल्यान वसंतऋतुर्ची लक्षणां दिसूंक लागतात. ताका लागून 
ही तिथी वसंतारंभाची तिथी मानतात. पुर्विल्ल्या काळांत त्या दिसा 
सुवसंतक नांवाचो उत्सव जातालो. उत्तर भारतांत हो दीस वेगवेगळे 
तरेन मनोवप जाता. 
कामदेव मदनाचो जल्म ह्याच दिसा जालो अशें म्हण्टात. 
देखून ह्या दिसा मदन - रतीची पुजा करपाची चाल आशिल्ली. पुराणांत 
वसंत आनी मदन हांचो लागशिल्लो संबंद वर्णि्लो आसा. घोव - 
बायलेची जीण सुरवाची जावंची देखून लोक रती - मदनाची पुजा 
आनी प्रार्थना करताले. वसंत पंचमीक नवान्नेश्टी करपाची प्रथाय 
कांय कडेन आसा. पिकांची कणसां हाडून तीं घरांतले देवतेक ओंपतात. 
उपरांत नवान्न भक्षण करतात. 
हेच तिथीक सरस्वतीदेवी उत्पन्न जाल्ली देखून तिचीय पुजा 
करतात. तेचपरी भुरज्यांच्या शिक्षणाकय ह्याच दिसा सुरवात करतात. 
हो लक्ष्मीचोय दीस मानतात आनी हे तिथीक श्री पंचमी म्हण्टात. 
वसंतपंचमीक तशें धर्मीक व्रत विधान चडशें नासता. सैमाचें 
नवें रूप आनी नवी निर्मणी हाका लागून जाल्लो आनंद उक्तावपाक 
मजा करप होच हे परबेचो उद्देश आसता. 
- कों. वि. सं. मं. 


वसंत ऋतू : वर्साच्या ऋतुचक्रांतलो पयलो ऋतू. चैत्र - वैशारव 
ह्या दोन म्हयन्यांच्या काळाक ह्या नांवान पुर्वि्ल्या काळापसून वळरवतात. 
ह्या ऋतूंत झाडांक फुलां फळां येतात, वरवदी वनस्पत उत्पन्न जाता 
* अशें शतपथ ब्राह्मणांत वर्णन आसा. ह्या ग्रंथांत वसंत ऋतूक संवत्सराचें 

वसंतोत्सव 


दार मानलां जाल्यार तैत्तिरीय ब्राह्मणांत ताका तोंड मानिल्लें आसा. 
देवतेक पंचामृताचें न्हाण घालतना मधुस्नानाच्या वेळार ऋर्वेदांत जे 
मंत्र म्हण्टात, तातूंत वसंत ऋतुचें वर्णन आसा तें अशें - 

मधु वाता ऋतायते मधु क्षरन्ति सिन्धवः । 

माध्वीर्न : सन्तोषधीः । 

मधु नक्तमुतोषसो मधुमत्पार्थिवं रजः। 

मधु द्यौरस्तु नः पिता ॥ 
अर्थ : आमी नियतमार्जी उपासकांखातीर सुखकारक वायू आनी 
मधुर रस भरून न्हंयो व्हांवनी; तशेंच वरवदी वनस्पत सुमधूर 
जावनी; आमकां उपासकांखातीर रात आनी सकाळ, धर्तरी आनी 
अंतरिक्ष, तशेंच आमचो सगळ्यांचो बापूय द्यू सुरवमय जावनी. 
(वसंत ऋतू येतकच सगळें वातावरण आनंददायी जाता असो ह्या 
मंत्राचो अर्थ जाता). 

शतपथ ब्राह्मणाच्या काळांत सूर्य कृत्तिका नक्षत्रांत आयलो 
म्हणजे वसंतःऋतूक सुरवात जाताली. सूर्य कृतिका नक्षत्रात आसलो 
म्हणजे फांतोडेचेर उदेंत क्षितीजाचेर उदेवपी नरवेत्र अग्धिनी आसतालें. 
ताचेवयल्यान अश्विनीचो उदेत हो वसंतागमनाचें चिन्न समजताले. 

गीतेंत श्रीकृष्णान ऋतूनां कुसुमाकर : ऋतूंत हांव वसंत 
आसा अशें म्हणून ह्या ऋतुचो गौरव केला. संस्कृत साहित्यांत 
वसंतक्रतूक खाशेलें म्हत्व दिल्लें दिश्‍्टी पडटा. कालिदासान तर 
आपल्या काव्यांत वसंताच्या उन्मादक सोबितकायेचें खाशेलें प्रभावी 
शैलीत वर्णन केल्लें आसा. माघ, भारवी, श्रीहर्ष ह्या सारक्या कर्वीच्या 
महाकाव्यांत वसंतश्रीचें सोबीत वर्णन वर्णिल्लें आसा. 

- को. वि. सं. मं. 


वसंतोत्सव : माघ म्हयन्यांतल्या वसंतपंचमीसावन फाल्गुन 
पुनवेमेरेन हो उत्सव करतात. शिंयाळो सॉंपून जाल्लया प्रसन्न उबदार 
अशा वातावरणाकलागून लोकांक रवोशी आनी उमेद जाता. पुरविल्या 
काळांत वसंत ऋतुच्या येवकारारवातीर सुवसंतक, वसंतोत्सव, 
मदनोत्सव, अशोकोत्सव, हे उत्सव करताले. पूण आतां उत्तर भारतांत 
चडकरून राजस्थानांत आनी ब्रजमंडळांत वसंत पंचमीसावन वसंतोत्सव 
मनयतात. त्या उपरांतचो होलिकोत्सव चडकरून सणळ्याक जाता. 

संस्कृत साहित्यांत वसंतोत्सवारचीं वर्णनां मेळटात. 
वसंतोत्सवांत वनविहार, जलक्रीडा, नाच, संगीत, नाटक हे वेगवेगळे 
मनोरंजनाचे कार्यक्रम आयोजीत करताले. पयलींचे राजा आपल्या 
कुटुंबासयत अशा उत्सवांत भाग घेताले. सामान्य नागरीक नाच, 
गायनांत सहभागी जाताले. सणळेजाण हळदुव्या रंगाची वस्त्रां 
वापरताले आनी हळदुवो रंग एकामेकांच्या आंगार उधळटाले. बायलां 
झोंपाळ्यार बसून धोलत वसंताविशींचीं पदां गायतालीं. 

अशा ह्या रवोशयेच्या उत्सवांत, श्रृंाराक भार येवन सगळ्या 


वसाहतवाद 


वातावरणांत दादल्या - बायलांच्या प्रणयाक आनी खेळाक कसलेंच 


बंधन उरनाशिल्ले. 
राजस्थानांत राजपुतांमदीं हो उत्सव चड करून उमेदीन 


मनयतात. गरीब गिरेस्त सरदार, सैनिक हे सगळेजाण भेदभाव 
विसरून ह्या उत्सवांत भाग घेतात. वेगवेगळ्या तरेचीं वस्त्रां न्हेसून 
दादले बायलो खोशयेंत, मजेंत गुंग जातात. वेगवेगळ्या थरांतले 
लोक धोल आनी खंजिऱ्यो वाजयतात आनी कामदेवाचीं पदां म्हणत 
राजमार्गावयल्यान वतात. तीं पदां गांवणिरीं आसली तरी, तातूंत 
सोबीत सैमाचीं वर्णनां आसतात आनी काळजाक भिडपी भावय 
सांपडटात. भिल्ल, मीना, मेर हे रानवटी लोकय ह्या रवोशयेच्या 
उत्सवांत मेकळेपणान एकठांय जातात. मोगरी, चमेली ह्या फुलांच्यो 
माळो गळ्यांत घालून, तुरे पणडेंत खोंचून नाचांत, जावपांत भाग 
घेतात. र 
माघ शुध्द सप्तमीक रथसप्तमी म्हण्टात. राजस्थानात 
तिका भानुसप्तमी म्हण्टात. त्या दिसा सूर्याची पुजा करून, ताच्या 
रथाची मिरवणूक काडटात. हो वसंतोत्सवाचोच एक प्रकार आसा. 
पयलीं ह्या उत्सवांत आहेरिया म्हळ्यार दुकराची शिकार करपाची 
चाल आशिल्ली. राजपूत विरांक आपलें शौर्य आनी धाडस दाखोवपाची 
संद ते शिकारेकलागून मेळटाली. गौरीक म्हळ्यार शिवानीक प्रसन्न 
करपारवातीर दुकराची शिकार करून, ताचें मांस पयलीं देवीक अर्पण 
करप आनी मागीर सगळ्यांनी तो प्रसाद वांटून घेवप, अशी पद्दत 
आसली. 
फाल्गुन म्हयन्यांतल्या वसंतोत्सवाक फाग म्हण्टात. त्या 
दिसांनी पदां म्हणप आनी रंग उधळप जाता. फाल्गुन शुध्द अश्टम 
हो दीस ते नदरेन चड म्हत्वाचो आसता. पुनवे दिसा सगळेकडेन 
नाचरंगाचो कळस जाता. त्या उत्सवांत जीं पदां गायतात तांकांय फाग 
म्हण्टात. तातूंत सोशी, श्रृंगार, विलास, हांचें मुक्‍त दर्शन जाता. 
तातूंत राधाकृष्ण, शिवणौरी, रामसीता, हांच्या रंगलीलांचें रसभरीत 
वर्णनूय आसता. होळयेच्या परबेंतलो स्वैरपणा आनी रंगेलपणा त्या 
पदांत सहजतायेन व्यक्त केल्लो आसता. 
फाल्गुन पुनवेक वसंतोत्सव सोंपता आनी होलिकोत्सव 
सुरू जाता. 
- कों. वि. सं. मं. 


वसाहतवाद : राजसत्ता वा धर्मसत्ता वा अर्थीकसत्ता वा तिनूय 
सत्ता आपल्या राज्याभायल्या वाठाराचेर गाजोवपाच्या उद्देशान त्या 
वाठाराक जबरदस्तीन आपल्या शेकातळा हाडप हाका वसाहतवाद 
म्हण्टात, 

वसाहतवाद हें मनीसकुळयेचें रवूब आदीम काळांतलें लक्षण 
दिसता, बळर्‍्याच्या नाडयार हेरांक अंकीत करून दवरपाची प्रवृत्ती 

हो मनशाचो मानसशास्त्रीय गूण. हाका लागून जेन्ना जेन्ना संद 
मेळळ्या तेन्ना तेन्ना मनीस कुळयेच्या इतिहासांत बळिश्ट मनशान 
दुबळ्या मनशाचेर आपलो शेक गाजयला. जेन्ना एका राश्ट्राकडल्यान 
वा त्या राशट्राच्या समाजाकडल्यान सामुदायीकपणान असो शेक दुसऱ्या 
राशट्राच्या समाजाचेर गाजोवप जाता तेन्ना ताका वसाहतवादाचें स्वरूप 
येता. एका देशांत दुसऱया देशान वचून केल्ली वसती म्हणजे वसाहत 
आनी हे वसाहतीचे प्रक्रियेक प्रशासनाक आनी परिणामाक वसाहतवाद 
ही संकल्पना लागू जाता. 

आदल्या काळांत इ.स. पयलींच्या धाव्या शतमानांत ग्रीक 
लोकांनी आशिया मायनर आनी भूमध्य दर्यालागशिल्लया प्रदेशांनी 
कांय वसाहती स्थापीत केल्लयाचे उल्लेख मेळटात. वेपाराच्या निमतान 
आनी राजकीय हेतान ह्यो वसाहती स्थापीत केल्लयो. हे वसणुकेंतल्या 
लोकांनी ग्रीक संस्कृती आपणायली उपरांत ती संस्कृती भोंवतणच्या 
हेर राश्ट्रांनी पातळळी. ग्रीका उपरांत इटलीन वसाहती स्थापन 
केल्याचे उल्लेख मेळटात. रोम साम्राज्याचो विस्तार जावंचे पयर्लींसावन 
इटलीचें धोरण विस्तारवादी आशिल्लयाचें दिसून येता. मध्ययुगांत 
वसाहतवाद धर्मझुजांनी सुरू जालो. व्हेनीस आनी जिनीव्हा देशांतल्या 
वेपारी लोकांनी वेगवेगळ्या प्रदेशांनी साबार वसाहती स्थापन केल्लो. 
त्या वसाहतींच्या आदारानच तांणी आपलो वेपार वाडयल्लो. सोळाव्या 
शेंकड्याचे सुरवेक युरोपाकसावन भारतांत येवपी उदकामार्गाचो सोद 
लागल्या उपरांत पुर्तुगेजांनी आफ्रिकारवंडांत आनी साप्प उदेतेकडल्या 
देशांनी म्हळ्यार स्पेनांत अमेरिका खंडांतल्या देशांनी आपआपल्यो 
वसाहती उबारल्यो. त्या वसाहतींचेर थळाव्या शासनाचें नियंत्रण - 
आसतालें. आपआपल्या वसाहतींनी तांणी रोमन कॅथलीक धर्माचोय 
प्रसार केलो. सोळाव्या शेंकडयाच्या शेवटाक आनी सतराव्या शेंकड्याचे 
सुरवेक ब्रिटीश, फ्रेंच आनी डच कंपन्यांनी वेपाराच्या निमतान परदेशांत 
वसाहती स्थापन केल्यो. त्या वेपारी कंपन्याक सुरवेक थळाव्या 
शासनान प्रोत्साहन दिलें. पूण उपरांत ह्यो कंपनी स्वतंत्रपणान आपले 
निर्णय घेवपाक लागतकच शासनान तांचेर साबार बंधनां घाली. 

आधुनिक वसाहतवादाक सोळाव्या शेंकड्यासावन सुरवात 
जाली. १४८८ त दक्षिण आफ्रिकेक रेवाडो घालून हिंदुस्थानांत आनी 
हेर उदेंती देशांकडेन येवपाचो उदकामार्ज युरोपी लोकांक सांपडलो. 
१४९२ त कोलंबसान अमेरिकेचो सोद लायल्या उपरांत नव्या 
वसाहवादाक सुरवात जाली. युरोपीय राश्टरांमर्दी नवे नवे प्रदेश 
मेळोवपारवातीर सर्त लागली. ह्याच तेंपार उद्देगीक क्रांती घडून 
आयली. हाचो पुराय फायदो वसाहतवाल्या राश्ट्रांनी घेतलो. व्हडा 
प्रमाणांत तयार जावपी म्हालाक वसाहतींत बाजारपेठ मेळपाक लागली. 
तशेंच उत्पादनाक लागपी कच्चो म्हालय त्या वसाहतींनी मेळपाक 
लागलो. अशे तरेन युरोपी राश्ट्रांनी आपले विचार आनी संस्कृती 
हांच्या प्रचारावांगडाच अर्थीक फायदेय घेतले. आशिया रवंडांतलें 

जपान हें एकच राश्ट्र वसाहतवादी आशिल्लें. ताणेंय एकुणिसाव्या 
शेंकड्याच्या निमाणें आनी विसाव्या शेंकड्याचे सुरवेक वसाहती स्थापन 
केल्लो. 
पयल्या आनी दुसऱया म्हाझुजा उपरांत स्वयंनिर्णय लोकशाय, 
स्वातंत्र्य आनी राश्ट्रवादाच्या प्रचाराक लागून तशेंच म्हाझुजांच्या 
परिणामांक लागून साम्राज्यवादी राष्ट्रं दुबळी पडिल्ल्यान वसाहतवादाक 
देंवती कळा लागली. ह्याच सुमाराक वसाहतींनी राश्ट्रीय भावना 
निर्माण जावन स्वातंत्र्याचे मागणेची चळवळ निर्माण जाली. हाचो 
परिणाम म्हणून वसाहतवादी राश्टरांनी काळाची गरज वळरवून वसाहतींक 
स्वातंत्र्य दिवपाचें थारायलें. कांयकडेन शांततामय पद्दतीन तर कांयकडेन 
संघर्श जावन सगळ्योच वसाहती स्वतंत्र जाल्यो. 
स्वतंत्र जाल्लीं वसाहती राश्ट्रां साम्राज्यवादाच्या काळांत 
अर्थीक नदरेन दुबळीं उरिल्ल्यान आपलो विकास घडोवन हाडपाक 
ताका आदल्या साम्राज्यवादी गिरेस्त राश्ट्रांचो आदार घेवंचो पडटा. 
अशे परिस्थितींत ह्या दुबळ्या राश्ट्रांक विनाअट आनी विनाराश्ट्रीय 
मतलब दवरून मदत करपाची बुध्द प्रगत राश्ट्रांक जाली ना. हाका 
लागून वसाहती लौकीक अर्थान स्वतंत्र जाल्यो आसल्यो तरी अजुनय 
तांच्या कारभाराचेर उप्रत्यक्षपणान सधन राश्ट्रांचो प्रभाव आशिल्लो 
दिश्टी पडटा. ह्या प्रभावाक नववसाहतवाद म्हण्टात. 
वसाहतीचे परिणाम : वसाहतीचे बरे तशेच वायट परिणाम 
जाल्यात. वसाहतींतल्या साधन संपत्तीची लूट करून सत्ताधारी 
राश्ट्रां सशक्त जालीं. सत्ताधाऱ्यांनी वसाहतींतले थळावे संस्कृतीचें 
खच्चीकरण केलें. ह्या दोनूय गजालींचो स्वतंत्र जाल्लया वसाहती 
राश्टरांच्या भौतिक तशेंच समाजीक, मानसिक आंाचेर वायट परिणाम 
जालो. हीं स्वतंत्र जाल्लीं राश्ट्रां आजय फाटीं उरपाचें कारण तेन्नाच्या 
सत्ताधाऱ्यांच्या अमर्याद शोशणांत मेळटा. 
वसाहतवादी प्रणत राश्ट्राचो संपर्क आयिल्लयान वसाहत 
राश्ट्रांक प्रशासन पद्दत, तंत्रज्ञान, शिक्षण, उद्देण हे संबंदींचो आधुनिक 
असो बोध जावन ह्या मळांचेर ह्या राश्ट्रांकडल्यान योगदान घडूंक 
पावलें ही जमेची बाजू धरून लेगीत वसाहतवादाचो एकंदर परिणाम 
पळयल्यार लाभापरस नुकसानच चड जाल्लें दिसता. 
- कों. वि. सं. मं. 


वसिष्ठ : (१) एक वैदिक ऋषि. वरुणाचो पूत वसिष्ठ. हें उतर 
वसू ह्या श्रेश्‍्ठत्व दारवोवपी धातूंपसून घडलां. वसिष्ठाच्या आनी दिव्य 
गुणांक उल्लेखून ताका वसिष्ठ हें नांव मेळळां. हो ऋस्वेदाच्या 
सातव्या मंडळाचो द्रष्टो आसा. मंडळांतलीं १०४ सूक्तां फकत हाणें 
एकट्यानूच रचल्यांत. भारतीय समाजाच्या इतिहास आनी 
भुजोलासंबंदीत गजालींचो ह्या सूक्तांवरवीं बरो बोध जाता. 

वसिष्ठ हो धवे कपडे घालतालो. ताच्या माथ्यार उजवे वटेन 

वसिष्ठ 


शेंडो आशिल्लो. तो मंत्रविद्या आनी यज्ञकर्म ह्या दोनूय कामांत पाटांगडो 
आशिल्लो. ताचे लागीं हजारांनी गायो आशिल्लयो, ताचे तपश्चर्येन आनी 
कर्मकौशल्याचेर प्रभावीत जावन इंद्रान ताका प्रत्यक्ष दर्शन दिल्लें. हो 
राजपुरयत आसतना हाणेंच यज्ञकर्म करपाची चाल सुरू केली. 
पयलीं वसिष्ठ कुळाकूच तो अधिकार आशिल्लो, फुडाराक तो सगळ्या 
राजपुरयतांक मेळळो. वसिष्ठ आनी ताच्या पुताक 'तृत्सू' अशी 
दुसरी संज्ञा आशिल्ली. 

पुराणिक युगांत वसिष्ठाक उर्वशीचो पूत मानला. 
पुराणवाङ्मयांत वसिष्ठ आनी अगस्त्य ह्या दोगांकय भाव मानल्यात. 
वसिष्ठाचे जिणेची कृतार्थताय म्हळ्यार ताणें दाशराज झुजांत सुदासाक 
हर यत्नांनी जैत मेळोवन दिल्लें. शिंपडिल्लया आर्य लोकांक सुसंघटीत 
करपाचें श्रेय वसिष्ठाकच दिवप जाता. 

वसिष्ठ आनी विश्वामित्र ऋर्षींच्या रवासजी दुस्मानकायेचो 
संदर्भ ऋरवेदांत मेळटा, अशें कांय विद्वानांचे मत आसा. ऋरवेदाच्या 
तिसऱ्या मंडळांतल्या ५३ व्या सुक्‍्तांत निमाण्यो चार ऋचा वसिष्ठ 
देशाच्यो आसात. विश्वामित्रय सुदासाचो पुरयत आशिल्लयाचो उल्लेख 
निरुक्तांत आसा. फुडें कांय कारणांक लागून तो अधिकार वसिष्ठाक 
मेळळो आसुंये आनी हेंच घडये ताचे दुस्मानकायेचें कारण जालें 
आसुंये. वसिष्ठ आनी विश्वामित्र हाचें ध्येय दृश्टींत फरक आशिल्लो 
आसुंये. वसिष्ठाचो पूत शक्‍ती हाणें भासाभाशेंत विश्वामित्राचेर हार 
घाल्ली, ह्याय कारणाक लागून तांचे मर्दी वितुष्ठ आयिल्लें आसूं येता. 
यज्ञांतलो ब्रह्म हो वसिष्ठ गोत्रीच आसचो, अशें तैत्तिरिय संहितेत 
म्हळां आनी विश्वामित्राक तर ब्रह्मर्शिपद हातासपाचें आशिल्ले, हाकाच 
लागून ही दुस्मानकाय जाली जांव येता. ह्या दोगांयमदली ही 
दुस्मानकाय चड तेंप तिगलीना, अशेंय दिसून येता. ते दोगूय व्हड 
ऋषी आशिल्ले आनी यज्ञसंस्थेची उदरगत करपाच्या कामांत तांणी 
मोलादीक वावर केला. 

इंद्र, वरूण, उषा, अरनी, विश्वदेव मुरेल करून हांकांच 
उद्देशून वसिष्ठांचीं सूक्तां आसात. काव्याचे नदरेन हीं सूक्ता रवाशेलो 
उल्लेख करपासारकीं आसात. तातुंतल्यो उपमा आनी भास सोबीत 
आसा ताच्या इंद्रसूक्तांत आनी वरुणसूक्तांत भक्तिमार्गाची बियां 
किल्लल्लीं दिसून येतात. वसिष्ठ वरुणपंथी आशिल्लो. वरूणापरस इंद्राचे 
वर्चस्व वाडटा हें वसिष्ठाक पटलेंना, देखून ताणें दोगांयचोय समेट 
घडोवन हाडपाचो यत्न केलो, हें सूक्तांतल्यान दिसून येता. इंद्र हो 
जरी सत्ताधीश आसलो तरीय राज्याची सत्ता वरुणच चलयता अशेंय 
ताणें मत मांडलां. | 

पुराणांत वसिष्ठाकडेन कामधेनू आशिल्ली असो उल्लेख आसा, 
पूण क्रण्वेदांत असो रवंयच उल्लेख दिसना. पूण अथर्ववेदांत जी 
ब्रह्मगवी नांवाची सूत्रां आसात. ताचेवयल्यान वसिष्ठाची कामधेनू 
म्हळ्यार तांचें मंत्रसामर्थ्यांचें प्रतिक असोय तर्क करपाक वाव आसा. 


वसू 


इंद्राचे कृपेन वसिष्ठ सगळ्या लोकांचो पुरयत जालो (गोपथ 
ब्रा. १.२.१३). विपाशा व्हंयेंत वसिष्ठशिळा आनी कृष्णशिळा अशो 
ज्यो दोन सुवाती आसात, थंय ताणें तप केलें (गोपथ ब्रा. १.२.८). 
तशेंच 'एकोन पंचाशद्रात्र' नांवाचो याग ताच्या नांवाचेर आसा. (तैति. 
सं. ७.४.७), स्तोमभाग नांवाच्या मंत्राचो तो प्रवर्तक जावन आसा. 
(तैति.स. ३.५.२). 
२) हो ब्रह्मदेवाच्या प्राणवायूपसून जल्मलो. तो ब्रह्मयाच्या 
१0 मानसपूतांमदलो एक (भाग, पु. ३.१२. २३). हाका वसिष्ठ 
नांवाच्या ब्राह्मण कुळाचो मूळ पुरूस मानतात, अयोध्येच्या इक्ष्वाकू 
वंशांतलें राजाचें पुरयतपण बरेच शेंकडे ह्या वसिष्ठ कुळाकडेन आशिल्ले 
ताका उर्जा आनी अरुंधती अशो दोन बायलो आशिल्लयो. तशेंच 
शतरूपा नांवाचीय एक बायल आशिल्ली. उर्जा ही दक्ष प्रजापतिची धुव 
तर अरुंधती ही कर्दम प्रजापतीची आठवी धूव आशिल्ली. तशेंच 
शतरुपा ही अयोनिसंभव आसून, ती वसिष्ठासावनच निर्माण जाल्ली 
आनी फुडाराक तीच ताची घरकान्न जाली. उर्जेक पुंडलिका नांवाची 
धूव आनी दक्ष, गर्त, उर्ध्वबाहे, आदी सप्तर्षिसज्ञक सात पूत जाले. 
हाचेभायर तिका आनीक सात पूत जाले. सुक्रातादी पितरूय हिचे पूत 
मानल्यात. अरुंधतीक शक्‍ती नांवाचो चलो जालो. ताचेपसून जी 
वंशावळ सुरू जाली ती अशी - पराशर, कृष्णद्वैपायन - शुक - 
भुरिश्रवा, प्रभू, शंभू, कृष्ण, गौर आनी किर्तीमती धूव, शतरुपेक वीर 
नांवाचो चलो जालो. ताणें कर्दमप्रजापतिच्या काम्या नांवाचे चलयेकडेन 
लग्न केलें. तिचेपासून ताका प्रियव्रत आनी उत्तानपाद नांवाचे दोन 
पूत जाले. उत्तानपादाक अत्री ऋषीन पोसको घेतलो, 
वसिष्ठ कुळांतले कांय फाकिवंत पुरीस आनी ताचो वावर 
असो- वसिष्ठ अथर्वनिधी हो अयोध्येच्या हरिश्चंद्र राजाचे आठवे 
पिळगेंत जावन गेलो. वसिष्ठ आपव हाका मत्स्यपुराणांत ब्रह्मवादी, 
वायुपुराणांत वारुणी (वरुणपूत) अशें म्हळां, वसिष्ठ चैकितानेय एक 
आचार्य, वसिष्ठ देवरान हो त्रयारुण, सत्यव्रत, त्रिशंकू आनी हरिश्चंद्र 
ह्या राजांचो पुरयत आशिल्लो. हरिश्चद्राच्या यज्ञांत तो ब्रह्मा आशिल्लो. 
वसिष्ठषी अयोध्येच्या द्वितीय राजाचो पुरयत, वसिष्ठ ब्रम्हर्षी 
अयोध्येच्या दशरथ राजाचो पुरयत आनी मुरवेल मंत्री, वसिष्ठ श्रेष्ठभान 
हो अयोध्येच्या मित्रसह कत्माष सौदास राजाचो समकालीन आशिल्लो. 
वसिष्ठ सुवर्यस हो हस्तिनापूरच्या सवरण राजाचो पुरयत आशिल्लो. 
वसिष्ठ हिरण्यनाभ कौशल्य एक आचार्य, हो जैमिनीचो शिश्य आशिल्लो. 
एक प्रवरात्मक आनी त्रिप्रवरात्मक अर्शी वसिष्ठ कुळांत 
दोन तरांचीं गोत्रां आसात. अलब्ध, आपस्थूण, उपावृध्दी, औपगव ही 
एक प्रवर गोत्रां तर त्रिप्रवर गोत्रांत इंद्र प्रमदी, भजी वस्तू आनी 
वसिष्ठ अशे तीन प्रवर आसात. उद्गाह, उपलद, औपमन्यव, काण्व, 
कालशिरव आदी गोत्रा त्रिप्रवरात्मक आसात. 
वसिष्ठगोत्रीय लोकांमदी जातुकर्ण्य नांवाचे पैतृक नांव घेतिल्ले 

कोंकणी विश्वकोश : ४ 


लोक मुरवेलपणान आशिल्ले. अशेंच एका जातुकर्ण्यान व्यास महर्षीक 
वेद आनी पुराणां शिकयल्लीं. 
महाभारतांत आनी पद्म पुराणांत आनीकय कांय वसिष्ठ 
नांवाच्या व्यक्तींचे उल्लेख मेळटात. 
- को. वि. सं. मं. 


वसू : देवतांचो एक चोमो. हांची संरव्या आठ आशिल्लयान तांकां 
अश्टवसू अशेंय म्हण्टात. तैत्तिरीय संहितेंत तांची संरव्या ३३३ दिल्ली 
आसा. ऋग्वेदांत वसू हे धर्तरेचेर वसणूक करपी देव मानिल्लें आसात. 
पुराणीक साहित्यांत तांकां धर्म आनी वसू हांचे पूत म्हळ्यात. हांकां 
वासुदेवाचे अंश अशेंय म्हण्टात. वैवस्वत मन्वंतरांतल्या सात देवांच्या 
चोम्यांत वसूंची गणना केल्ली आसा. अग्नी हो वसूंचो नायक. देव 
आनी असूर हांच्या झुजांत तांणी कालेय दैत्या वांगडा झूज केल्लें. 
वसिष्ठ ऋषीन तांकां बायल - दादलो समागमांतल्यान जल्म घेवपाचो 
शाप दिल्लो. वेगवेगळ्या पुराणांत तांची वेगवेगळी नांवां दिल्ली आसात. 
भागवतपुराणांत तार्ची, तांच्या बायलांचीं आनी तांच्या पुतांची जीं नांवां 
दिल्ली आसात तीं अशीं - 


वसू बायल पूत 
१) द्रोण अभिमती हर्ष, शोक, भय 
२) प्राण. ऊर्जस्वती सह, आयु, पुरोजव 
३) ध्रुव धरणी पुरस्थ देवता 
४) अर्क वासना तर्ष 
५) अग्नी वसोर्धारा द्रविणक, विशारव 
कृत्तिका स्कंद 
६) दोष शर्वरी शिशुमार 
७) वसू आंगिरसी विश्वकर्मा 
८) विभावसू उषा व्युष्ट, रोचिष, आतप 
पंचयाम 
ऐश्वर्यप्राप्तीरवातीर वसूंची पुजा करची अशें सांगिल्लें आसा. 


- कों. वि. सं. मं. 


वस्त, बाबल रामा : (जल्म : २५ मे १९१७ कुडचडें - केपें). 
सुटकेझुजारी. सुटकेझुजाच्या काळांत ताणें कोळंबा, रिवणां 
तशेंच पिर्ला आदी वाठारांत तिरंगी बावटे लावपांत वांटो घेतिल्लो. 
गोंयच्या तरणाट्यांक सुटके झुजाचें म्हत्व पटोवन दिवपाक ताणें 
मोलादीक हातभार लायलो. १६ सप्टेंबर १९५४ ह्या दिसा पुलिसांनी 
ताका अटक केलो आनी इकरा म्हयने सवर बंदरवणीची रव्यास्त 
दिली. १५ ऑगस्ट १९७२ ह्या दिसा भारत सरकारान ताम्रपत्र दिवन 
सुटके झुजांतल्या ताच्या वावराचो भोवमान केलो. 
- कों. वि. सं. मं. 


| आनी वस्त्रां : मनीस कुळयेच्या इतिहासांतली 
एक आदीम तशीच म्हत्वाची कला. सैमान दिल्ले उक्ते कुडीचेर कसलें 
ना कसलें आवरण घालून ती धांपप आनी कुडीची सोबीतकाय 
. प्रदर्शीत करपारवातीर त्या आवरणाचेर कलाकसुरी करप ही मनीस 
कुळयेची सामकी आरंभाची पद्दत दिसता. पुर्विल्लया काळांत मनीस 
झाडांच्यो साली, जनावरांची कातडी हांचो 'वस्त्र' म्हणून वापर करतालो, 
` अशे उल्लेख जायत्या ग्रंथांनी सांपडटात. कालांतरान मानवी संस्कृती, 
राजकारण, धर्म हांच्या स्थित्यंतराकलाणून कपड्यांच्या उद्देगाचेर 
आनी प्रसाराचेर परिणाम जाल्लो दिसता. आधुनिक काळांत सुती, 
रेशमी, टेरिकॉट, टेरिलीन आदी वेगवेगळ्या तरेच्या कपड्यांनी 
वस्त्रप्रावरणांत जायते बदल घडून आयिल्ले आसात. प्रगत तंत्रज्ञाना 
लागून कापड निर्मितीत दिसानदीस बदल जायत आसून तातूंत 
वेगळेपण आनी आधुनिकीरण दिसून येता. 
विणिल्लो कपडो म्हणजे वस्त्र अशें परंपरागत अर्थान म्हण्टात. 
टसर ह्या लॅटीन उतराचो 'विणप' असो अर्थ जाता. सूत विणून 
ताचेपसून मागाचेर कपडो तयार करतात. वेगवेगळे तरेच्या कपडयांचो 
वस्त्रांत आस्पाव करतात. तंतू आनी सूत हांचो वापर कपडे तयार 
करपारवातीर करतात. ते प्रक्रियेक 'कापड उद्देग' अशी संज्ञा दितात. 
कापडगिरणींतल्यान निर्माण करपांत येवपी वेगवेगळ्या 
ओडलायण्या कपड्यांत मोव सुती कपडो, लोकरीचो कपडो, नायलॉन, 
टेरिलीन, टेरिकॉट हांचो आस्पाव जाता. वेगवेगळ्या वस्तूंचे 
निर्मितीरवातीर कपड्याचो उपेग जाता. हातूंत वेगवेगळ्या सवेळांत 
वापरपांत येवपी जाळयो, होड्यांचीं शिडां, ऱ्रंथवेश्टनां, पताका, रोधक 
पट्ट्यो, टपालवाहतुकीच्यो पिशव्यो, पॅराशूट, टंकलेखन यंत्रांच्यो फिती, 
सत्र्यो हांचो मुरवेलपणान आस्पाव जाता. तशेंच स्वयंचलित यंत्रांचे 
कारखानदार गालिचे, खुर्च्यो, गादयो हांच्या पड्ड्यांरवातीर, 
दवारवान्यांतल्यो बँडेज पट्ट्यो, शल्यचिकित्सेरवातीर लागपी दोरो 
आनी चिकटपट्ट्यो हांचेरवातीर कपड्याचो उपेग करतात. 
अश्मयुगीन संस्कृतींतल्या लोकांचो राहणीमानाचो अभ्यास 
केल्यार वस्त्रकलेच्या विकासाची वळरव जाता. इजिप्त आनी पेरू 
हांच्यांत आर्विल्ले संस्कृतींनी कापडतंतुंचो व्हड प्रमाणाचेर सांठो करून 
दवरील्लयाचें मेळटा. ६,०00 ते ७,000 वर्सापयलींचें लिनन कापड 
इजिप्तांत मेळिल्लें आसून इ.स. प. पंदराव्या शेंकड्यांतले चित्रजवनिकेचे 
नमुने मेळटात. भारतांत सु. इ.स.प. २000 वर्सापसून सामको मोव, 
लागीं लागीं पारदर्शक सुती कपडो विणटाले आनी ग्रीक देशामेरेन 
निर्यात करताले. ग्रीक लोक ताका 'नेब्युला व्हेंतो' म्हणजे 'विणिल्लो 
वारो' अशें म्हण्टाले. चीनांत सु. ५00 वर्सापयलीं रेशीमकपडो तयार 
जातालो म्हणपाचो अदमास आसा. 
रोमन साम्राज्याच्या काळांत आनी हान साम्राज्याच्या काळांत 
(इ.स.प. २०० ते इ.स. २00) वस्त्रकलेचे कांय नमुने उपलब्ध 

आसले तरीय तातूंत दोन शेंकड्यांत नेटान वाड जाल्लया रेशीम 
उत्पादनाची बरीच आंकडेवारी सांपडटा. सिरियांतल्या पामीर हांगाच्यान 
आशियेच्या फुडें गेल्लो रेशीममार्ज सायबीरियांतल्या नॉइन उलोमेरेन 
पाविल्लो दिसता. इ.स.प. पयल्या शेंकडयांत रेशीम उत्पादनारवातीर 
मागाचो चडसो उपेग जातालो म्हणपाचें तो दारवयता. 

पुर्विल्लया काळांत जागतिक उत्पादनांत नामनेक पाविल्लो 
कॉप्टिक कपडो इजिप्तांतल्या थड्यांनी सांपडला. पयल्या ते सातव्या 
शेंकड्यांतल्या चस्त्रप्रकारांचे पूर्ण आनी रवंडप्राय नमुने जगांतल्या 
वेगवेगळ्या संग्रहालयांत जतन केल्ले दिसतात. आठव्या शेंकड्यांतलो 
बायंझंटिन रेशमी कपड्याचो दर्जो धाव्या ते बाराव्या शेंकड्यांतल्या 
रेशमी कपड्याचे तुळेन कमी प्रतीचो मेळटा. ह्याच काळांत बगदाद, 
सिरिया, इराण, इजिप्त स्पेन ह्या देशांनी नामनेक पाविल्लें इस्लाम 
काळांतलें रेशमी कपड्याचें उत्पादन जालें. इकराव्या शेंकड्यांत 
सिसिली ताब्यांत वचचेपयलीं तें इस्लाम काळांतल्या रेशमी कापड 
उत्पादनाचें प्रसिद्द केंद्र आशिल्ले. तेराव्या शेंकड्यांतल्या मोल राजांनी 
सु. ६00 वर्सापसून मुसलमानी राजांच्या काळांत ना जाल्लें रेशीमकापड 
उत्पादन परत सुरू केलें. युरोपीय देशांतले बाजारपेठेत चीनी कापड 
आकृतिबंधांतलें महत्तम स्थित्यंतर, दर्जो आनी गुणवत्ता हांकांलागून 
नामनेक पावलें. 

मध्ययुगीन काळांत इटली आनी स्पेन हीं रेशमी 
कापडनिर्मितीरचीं मुरवेल केंद्रा आशिल्लीं. चीन आनी भारत हांच्या 
रेशमी आनी सुती कपडो हांचे आयातीकलागून २00 वर्सा खंडित 
जाल्लें युरोपांतलें कापड उत्पादन परत व्हड प्रमाणाचेर जावपाक 
लागलें. १६ आनी १७ हे दोन शेंकडे म्हणजे इराणी कापड उत्पादनाची 
भांगरा युजां मानतात. 

सतराव्या शेंकड्याच्या अदमासाक इटली हें रेशीम उत्पादनाचें 
मुरवेल केंद्र जालें. ताचे उपरांत फ्रांसांतल्या रेशीम उत्पादनाक देंवती 
कळा लागली आनी हेर उत्पादनांचो उदय जालो. बऱ्याच युरोपीय 
देशांनी रेशमी कपडो वापराचेर बंदी हाडली. पूण उद्देणीक क्रांतीकलाणून 
सूतकताई, विणकाम आनी कापड छपाई हांच्या साधनांत सुदारणां 
घडून आयल्यो. एकुणिसाव्या शेंकड्याचे सुरवेक वस्त्रकलेच्या इतिहासांत 
जाल्लो म्हत्वाचो बदल म्हणजे हातमागाक जॅक जोडपांत आयिल्लयान 
यंत्रीक पद्दतीन वेगवेगळी कलाकुसर आशिल्ल्या कपड्याचे उत्पादन 
करप शक्य जालें. विल्यम मॉरिस (१८३४ - ९६) ह्या इंग्लीश 
कलाकारान पड्ट्याचो कपडो आनी छपाईचो कपडो हांचेर नवमध्ययुणीन 
आकृतिबंध काडून पयलींच्या सहयोगी संबंदांचो फरक ना केलो 
आनी कलाकार आनी वेवसायीक हांचो मेळ घडोवन हाडलो. हिरव्तार 
गुइमार ह्या फ्रांसांतल्या कलाकारान अठराव्या शेंकडयात भरतकाम 
आनी ताचे फांटे दारवोवपी ओडलायणी आनी स्वतंत्र शैली ह्या 
शेंकड्याचे सुरवेक प्रसारीत केली. ताकालागून एकुणिसाव्या शेंकड्यांत 

कापड उत्पादन शैलीन कालांतरान प्रगतीचें तेमूक गांठलें. 
सुताचे दोन संच वापरून कपडो विणटात. उब्या सुताच्या 
संचान उबी वीण, जाल्यार आडव्या सुताच्या संचान जाळयेची वीण 
घालतात. सादी वीण घालपाक सोंपी आनी सादे कलाकुसरीची गरज 
आसता. छापील कपड्याची वीण १२ सुतांचो संच वापरून विणटात. 
एक वा जायत्या दोरयांचे संच वापरून जाळयेचो कपडो 
तयार करतात. अशेतरेचे जाळयेची वीण आशिल्ल्या कपड्याचो उपेग 
तयार कपडे, अंतर्वस्त्रां आनी स्वेटर तयार करपारवातीर करतात. 
ट्रायकॉट विणीचो कपडो वजनान हलको आसून ताचेपसून चादरी, 
पोलके आनी बायलांखातीर ड्रेस॑ तयार करतात. रशेल विणीचो 
कपडोय दाट आसून ताचेपसून वेगवेगळ्या तरांचे कपडे तयार करतात. 
तातूंत ब्लँकेट, गालिचे, दादल्यांचे ड्रेस, पेंवतना घालपाचे ड्रेस हांचो 
आस्पाव जाता. हेर कपड्यांत गुळी, जाळी, लेस, वीणी, फेल्ट 
सारकिल्लया विणयांचो आस्पाव जाता. माग वा विणकाम यंत्राचेर 
तयार जाल्लया कपड्याचेर जायत्यो प्रक्रिया करच्यो पडटात. तशेंच 
कपड्याक रंग दिल्या उपरांत वा ताचेर छपाई केल्याउपरांत तो 
यंत्राचेर ताणटात. हे पद्दतीक 'सॅन्‌ फराय झिंग” म्हण्टात. ताचेउपरांत 
जड रुळाच्या आदारान ताका घडयो घालतात. हे क्रियेक इस्तरीकरण 
(कॅलेंडरींग) म्हण्टात. उपरांत कपड्याचेर छाप मारून तो विकपारवातीर 
धाडटात. 
चडशा सगळ्या देशांनी कापड उद्देग चलता. जपानांत 
आनी युरोपीय देशांनी कापड उत्पादनाचें व्हड प्रमाणाचेर उद्देगीकरण 
आनी केंद्रीकरण जाल्लें दिसता. देखीक, इंग्लंड, इटली, स्वित्झर्लंड 
आनी अस्तंत जर्मनी हे देश कापड उत्पादनारवातीर लागपी यंत्रां 
आनी तयार कपडे ह्या उद्देगांत फुडारिल्ले मानतात. कापड उत्पादनाचें 
अस्तंत जर्मनी, पोलंड, रशिया ह्या देशांनी तशेंच हेर देशांतूय व्हड 
प्रमाणांत यंत्रीकीकरण जाल्ले आसा. 
मध्ययुगीन काळाउपरांत कापड उत्पादनांत म्हत्वाचे बदल 
घडून आयले. इंग्लीश धर्मगुरू विल्यम ली हाणें १५८९ त तयार 
कपडे करपाच्या यंत्राचो सोद लायलो, नेदल॑ड्सांतल्या कापड कामगारांनी 
१६00 त कपड्याक रंग दिवपाची पद्दत आनी उत्पादीत कपडो सोबीत 
करपाची नवी पद्दत हांच्यांत सुदारणां घडोवन हाडल्यो. 
अमेरिकेच्या संयुक्‍त संस्थानांत न्यू इंग्लंड हें कापड उद्देगाचें 
केंद्रच जालें. १७९० त सॅम्युएल स्लॅटर (१७६८ - १८३५) ह्या 
इंग्लीश विणकारान विजेचेर चलपी आनी सूतकताई करपी यंत्र तयार 
केलें. १७९३ त एली व्हिटनी (१७६५ - १८२५) ह्या अमेरिकन 
संशोधकान कापसाच्या सरकी यंत्राचें विस्तार संशोधन केलें आनी 
हाकालाणून सुती कपडयाचें उत्पादन न्यू इंग्लंडांत व्हड गतीन 
जावपाक लागलें. 
ल्वी - मारी हिलरी शार्दॉने (१८३९ - १९२४) ह्या फ्रेंच 

रसायनशास्त्रज्ञान १८८४ त तंतूंपसून कपडो विणपाचो पयलो सोद 
लायलो. हो कपडो आयज 'रेयॉन म्हणून प्रसिद्द आसून १९१0 त 
तो अमेरिकेच्या संयुक्‍त संस्थानांत कृत्रिम रेशीम ह्या नांवान सुरवेक 
तयार करपांत आयलो. वॉलिस ह्यूम कॉरदार्स ह्या अमेरिकेच्या 
संयुक्‍त संस्थानांतल्या रसायनशास्त्रज्ञाक नायलॉन उत्पादनाचो विस्तार 
करपाचें श्रेय दितात. १९४० आनी १९५0 त हेर काररवानदारांनी 
पॉलिस्टर आनी अँक्रिलिक कपड्याचें उत्पादन केलें. १९६0 त विश््लेशीत 
पॉलिस्टर धाज्यान दोट्टी विणीचो कपडो तयार करपाक कंपन्यांनी 
सुरवात केली. हो कपडो वजनान हलको आनी मोव आशिल्लयान चड 
लोकप्रिय जालो. आयज कापड उद्देगांत नव्यो प्रक्रिया आनी साधनां 
हांची भर पडिल्ल्यान ताका सगळ्यांत म्हत्वाचें स्थान फाव जाल्ले 
आसा. 

अमेरिकेच्या संयुक्त संस्थानांतल्या कापड उद्देगांत सु. 
५,५00 कापडगिरण्यो कार्यरत आसून त्यो सु. ७,००0 संच कार्यान्वित 
करतात. थंयचे कापड उत्पादक दर वर्सा ११ महापझ पौंड कापड 
उत्पादन करतात. दर वर्सा ह्या वेवसायांत ३६ महाप पौंडांची 
उलाढाल जाता. तातूंत मुरवेलपणान बर्लिग्टन इंडस्ट्रीज इनूकॉर्पोरिटेड, 
वेस्ट पॉयंट पेपरिल इनृकॉर्पोरेटेड आनी स्प्रिज मिल्स इनुकॉपरिटेड 
हांचो आस्पाव जाता. कॅनडांत कापड उत्पादन करपी सु. १,१८0 
कंपन्यो ३ महापझ पौंडांची दर वर्साक उलाढाल करतात. ह्या 
उद्देगांत तशेंच तयार कपडे उद्देगांत दर एकी सुमार १,००0,000 लोक 
कार्यरत आसात. 

भारतासारक्या विकसनशील देशांत हजारांनी कामगार 
घरगुती उद्देगांतल्या रेशमी कापड उत्पादनांत आनी सैमीक तंतूंपसून 
केल्ल्या कापड उत्पादनांत वांटो घेतात. रेशमी आनी सुती वस्त्रांची 
तलम वीण, भांगरा - रुप्याचें भरतकाम वा सोबीत आकृतिबंधाचें 
रंगकाम हीं भारतीय वस्त्रकलेची परंपरागत खाशेलेपणां आसात. 
वाराणसीचे 'किनरवांब', महाराष्ट्राची 'पैठणी', गुजरात - राजस्थानचो 
'पाटोळा' तशेंच रवडीकाम केल्ली महाराष्ट्राची 'चंद्रकळा', गुजरात - 
राजस्थान आनी सौराष्ट्राची 'बांघणी' हे प्रकार उत्कृश्ट मानतात, 
बंगाली 'कंथा', चंबाचो 'चंबा लेंस', पंजाबची 'फुलकरी', 'बाग', 
लखनोौची 'चिकनकरी', काश्मीरी “शाली' सारकिल्ले वस्त्रप्रकार ही 
भारताची नामनेची कलानिर्मिती जावन आसा. 

खंयच्याय तंतूंच्या धार्‍्यांपसून विणकाम करून वा हेर 
कसलेय तरेन तयार केल्लो कपडो वा कापडी वस्तू अशी सादारणपणान 
वस्त्राची व्याख्या करता, कापूस, रेशीम, लोकर, अस्बेस्टस 
हांच्यासारक्या सैमीक तंतूंप्रमाण नायलॉन, रेयॉन, पॉलिस्टर तंतूरूप 
कंवची सारकिल्ले कृत्रिम वा मानवनिर्मित तंतूय कपड्याच्या धार्‍्यांस्वातीर 
वापरतात. माणाचेर वा सुयांनी विणून फासे वा टाके घालून वा 
जोफाप्रमाण गुंथून धार्‍्यांपसून कपडो तयार करतात, तशेंच धाज्यांक 

' जाँठी मारून जाळयेप्रमाण कपडो तयार करूं येता आनी धागे 
चिकटावन आनी लाटुनूय कपडो तयार करतात. 
- कों. वि. सं. मं. 


वहाबी पंथ : मुसलमानांचो एक पंथ. मुहंमद इब्न अब्दुल वहाब 
हाणें अरबस्थानांत इ.स. १७६0 च्या सुमाराक ह्या पंथाची स्थापना 
केली. इस्लाम धर्माचे स्थापने उपरांत १000 वर्सांत मुसलमान 
लोकांचे आचार - विचार इस्लामाच्या तत्त्वांपसून वेगळे जाले. एका 
अल्लाची उपासना करपाजार्‍्यार ते जायते पीर, बली आनी साधुसंत 
हांची भक्ती करूंक लागले. व्हड व्हड कबरी आनी स्मारकां बांदून 
थंय थाटाची आरास करूंक लागले. चैन, विलास, व्यसनां हातूंतच 
चडशे लोक मग्न उरताले. तांच्यो त्यो वायट चाली, अंधश्रध्दा आनी 
दुराचार पळोवन ताका वायट दिसलें. सनातन इस्लाम धर्माचें 
पुनरुज्जीवन करपारवातीर ताणें कुराण आनी अहादीस हांचेवयल्यान 
मूळ धर्मतत्त्वांचो रवोलायेन अभ्यास करून सनातन धर्माचो प्रचार 
सुरू केलो. ह्या कामाक ताका दरैयाचो सरदार महंमद इब्न सय्यद 
हाचो आदार मेळ्ळो. फुडें महंमद सय्यदाच्या वंशजानी बळजबरीन 
वहाबी पंथाचो प्रसार सुरू केलो. १८0३ - ४ वर्सा ह्या पंथान मक्का 
आनी मदीना हीं शारां जिरवून सनातन धमचिं पुनरुज्जीवन केलें. ह्या 
पंथाच्या अनुयायांनी व्हड व्हड कबरी आनी मकबरे नश्ट करून 
उडयले. अमीर आनी औलिये हांचो ह्या पंथाक सुरवेक सावन विरोध 
आशिल्लो. तुर्कस्थान, इजिप्त आदी देशांतल्या राजकर्त्यांकडे ह्या पंथाचो 
संघर्श सुरू जावन, तातूंत तांची हार जावन ताचो प्रभाव उणो जालो. 
तरीय मक्का आनी मदीना हांगा पुराय संवसारांतले मनीस यात्रेखवातीर 
वताले. तांकां सनातन धर्माचो उपदेश करपाचें काम वहाबी पंथाच्या 
' प्रचारकांनी चालूं दवरलें. 

इ.स. १८२२ त रायबरेलीचो सय्यद अहंमद बरेलवी हो 
मक्केक वचून आयलो आनी ताणें भारतांत वहाबी पंथाची स्थापना 
केली. ताका जायते अनुयायी मेळळे. ताणें शिरवांआड जिहाद उबारून 
अफगाण आनी पठाण टोळयांक निमंत्रण दिलें आनी कलकत्त्यासावन 
पेशावर मेरेन मुसलमान समाजांत उठाव करून एक लाख तरणाटे 
' घर्मझुजारवातीर तयार केले. तांच्या बळार ताणें राज्य स्थापन केलें 

आनी तो खवलिफा जालो. ताणें आपली पुराय शक्त वापरून शीरव 
राज्यार घुरी घाली. पूण रणजितसिंहान ताका हारोवन इ.स. १८३१ 
' त ताका बालाकोटच्या झुजांत जिवो मारलो. 

हिंदुस्थान हो 'दार-उल्‌-हरब' आसा, तो 'दार-उल-इस्लाम' 
जायमेरेन जिहाद चालू उरूंक जाय अशी इस्लामाची आज्ञा आसा. 
_ हैं वहाबी पंथाचें मुरवेल सूत्र आशिल्ले. तेप्रमाण ह्या पंथान इंग्लीश 
सत्तेआड इ.स. १८६५ मेरेन जायतेरवेपे उठाव केल्लो. ब्रिटीश सरकारान 
वहाबी पंथाच्या फुडाऱ्यांआड रवर कारवाय केल्ली. तरीय ह्या पंथान 


को. वि.-३७ 

वळवईकर, नरहरीबुवा 


आपली जिद्द सोडली ना. 

वहाबी पंथाचें मुरवेल कार्य धर्मीक स्वरुपाचें आसलें. 
अमीर उमराव आनी मुल्लामौलवी हांचो तांकां विरोध आसलो तरी 
सामान्य जनतेचेर ताचो बरो प्रभाव पडिल्लो. भारतांत बंगाल, बिहार, 
गुजरात ह्या वाठारांत ह्या पंथाचे जायते अनुयायी जाले. दक्षिण 
भारतांतय ह्या पंथाचो बरोच प्रचार जालो. कालांतरान ह्या पंथाच्या 
कार्याक राजकीय आंदोलनाचें रूप मेळळें. ब्रिटीश सरकाराआड ह्या 
पंथान एक गुपीत संघटना उबारली. तिचें मुखेल केंद्रस्थान बिहारांत 
पाटणा हांगा दवरून बंगाल, बिहार वाठारांतल्या सगळ्या जिल्ह्यांनी 
तिची केंद्रा उबारिल्लीं. पाटणा हांगाच्या मुरवेल्याक रवलीफा म्हण्टाले. 
थंयच्या केंद्रांत जायत्या स्वयंसेवकांक वेगवेगळ्या प्रकारचें शिक्षण 
दिवप जातालें. शेंकड्यांनी प्रचारक भारतांतल्या वेगवेगळ्या वाठारांतनी 
फिरून आपल्या तत्त्वांचो उपदेश करताले आनी संघटनेरवातीर नीधी 
जमयताले. तांच्या प्रचारांत धर्मीक आनी समाजीक सुदारणेचेर भर 
दिल्लो आसलो तरी तातूंत परके सत्तेआड झूज दिवपाची चिथावणी 
आसताली. पूण ताच्या प्रचारांत अशे तरेची भाशा आसताली की, 
कोणच तांचेर राजद्रोहाचो आरोप दवरूंक शकनासले. तांच्या उपदेशांक 
लागून हजारांनी मुसलमान कट्टर धर्माभिमानी आनी सरकारद्रोही 
जाले. 

गांवणिऱया वाठारांनी वेगवेगळे तरेन एकठांय जाल्ले आदार 
पाटणा हांगाच्या केंद्रांत एकठांय करून ती वायव्य शीमेवाठारांत 
ब्रिटीश सरकाराआड झुजपी पंगडाकडेन धाडप जाताली. ह्या सगळ्या 
कामांरवातीर पंथाच्या फुडाऱ्यांनी एक गुपीत आनी घटमूट अशी यंत्रणा 
उबी केल्ली. तांणी एक गूढ सांकेतीक भाशाय तयार केल्ली. १८६३ त 
अकस्मात ब्रिटीश सरकाराक हे संघटनेचो सुगावो लागलो. उपरांत 
फुडाऱ्यांक धरले आनी तांकां रव्यास्त केली. 

- कों. वि. सं. मं. 


वळवईकर, नरहरीबुवा ३ (जल्म : १0 मे १९२० जुवें, 
सांतइस्तेव्ह; मरण : १५ मे १९९४, बांदोडें). 

जंयचो नामनेचो उत्कृश्ट 
गायक नट. ताचे आवयचें नांव 
सुबोधिनी आनी बापायचें नांव 
विनायक. पूण “दादी” ह्या नांवानच 
ताका वळरखताले. नरहरीचें 
भुरणेपण आनी चवथी रत्तेमेरेनचें 
मराठी - पुर्तुगेज शिक्षण बांदोड्यां 
जालें. नरहरी पांच वर्साचो 
आसतना, ताचे आवयक मरण 
आयलें. बापायन (दादीन) ताका 


वळळत्तोळ, नारायण मेनन 


ल्हानाचो व्हड केलो. दावी" हो नाटयक्षेत्रांतलो एक व्यासंगी. बरो 
नाट्यशिक्षक आनी नट. नरहरीक मुळांत, सुरेल आनी ऊंच आवाजाची 
देण लाबिल्ली, तातूंत कलेचो वारसो ताणें आपल्या बापायकडल्यान 
मेळयल्लो. नटवर्य भागर्वराम आचरेकर हाचेकडल्यान ताणें संगिताचें 
शिक्षण घेतलें. 
भरगेपणांतच, आपल्या बापायवांगडा ताणें रंगमाचयेर ल्हान 
ल्हान भूमिका करपाक सुरवात केली. गोंयांतल्या खेड्यापाड्यांनी 
तांणी प्रेम संन्यास, शिवाजीला शह, हिरा हरपला, संशयकल्लोळ, 
प्रणयीकिटक, संत पुंडलीक, दरव्सवनचा दिवा, शहा शिवाजी अशा 
बऱ्याचशा नाटकांनी कामां केल्लयांत. बापूय - पुताक बरींच आमंत्रण 
मेळंक लागलीं. तशेंच रवेडयांनी आनी शारांनीय, देवस्थानाच्या जात्रा 
र उत्सवांनी आनी फंड काडून नाटक करपाची तांकां संद मेळळी. 
थोड्याच काळाभितर ताका एक खांपो गायक नट म्हणून नामना 
मेळळी. 
रंगभुमीच्या पडट्या काळांत म्हळ्यार १९४१ वर्सासावन 
ताणें 'नवजीवन' हे नाटक कंपर्नीत, लोकप्रिय नटसंचावांगडा खुबशो 
भुमिका साकार करून एक गुणी नट म्हणून कीर्त मेळयली. 
सखारामबापू बरवे हाच्या “प्रभात संगीत' मंडळींतय ताणें भुमिका 
केल्यो. सं. शौभद्र, मानापमान, संशयकल्लोळ, शारदा, विद्याहरण, 
पुण्यप्रभाव ह्या नाटकांतल्या पदांच्यो बारीकसाणी आनी त्या पदांतलें 
'रसज्ञान' आनी म्हायती मेळोवन ताचो उपेग ताणें बऱ्याचशा नाटकांनी 
केलो. 
महाराष्ट्रांत ताणें श्रेश्ठ गायकनट - नटवर्य गंगाधरपंत 
लोंढे हाचे “राजाराम संगीत” नाटक मंडळींत आनी उपरांत विनोदी 
कलाकार दामूअण्णा मालवणकर हाचे 'प्रभाकर' नाटक मंडळींत 
काम केलें. भुमिका करता करतांच ताका रंगमाचयेवयली सुसबध्द 
हालचाल, अभिनय, भास, शब्दफेक हेविशीं दुर्मिळ अशें नाट्यशिक्षण 
मेळळें. इ.स. १९५४ ते १९६१ ह्या गोंय आनी भारत शिमेबंदिच्या 
काळांत गोंयकारांचे मनरिझवणेरवातीर ताणें गोंयच्या नामनेच्या 
कलाकारांवांगडा दर्जेदार नाट्यप्रयोग केले. 
नागेशींचो भजनी सप्ताह मडगांवची दिंडी, वास्कोचो सप्ताह, 
श्री दामोदर (मडगांव) सालांतलो श्री श्रावण सोमार, श्रीरामनाथ 
देवस्थान आनी पणजे, दिवचल, कुंभारजुवें, माशेल, बोरी, शिरोडा, 
काकोडयां, केपें ह्या सगळ्या वाठारांनी सप्ताहांत नरहरीबुवाची 
उपस्थिती हें एक संगीत दर्दीरवातीर रवाशेलें आकर्शण आसतालें. 
नरहरीबुवा आकाशवाणीचो कलाकार. बऱ्याचशा संस्थांनी 
ताच्या कार्याचो गौरव आनी भोवमान केल्यात. १९९२ वर्सा गोमंतक 
मराठी अकादमीन आपलें मानद सदस्यत्व दिवन ताचो भोवमान 
केलो. गोंय शासनान १९९१ - ९२ वर्साचो लोककलेचो राज्यपुरस्कार 
दिवन ताका भोवमानीत केलो, तशेंच वयोवृध्द कलाकार ह्या नात्यान 


५७८ 


कोंकणी विश्वकोश : ४ 


ताका सरकारी मानधन मेळटालें. तेचभाशेन गोवा सांस्कृतिक मंडळ 
सम्राट संगीत संमेलन, गिरिजाबाई केळकर संगीत संमेलन, धी 
गोवा हिंदू असोसिएशन आनी १९९0 वर्सा रामनाथी जाल्या अखिल 
भारतीय कोंकणी साहित्य परिशद, १८ वें अधिवेशन हांगा ताचे 
सत्कार जाल्यात. आपले ऐन उमेदीच्या काळांत गोंयांत तशें गोंयांभायर 
एक उत्कृश्ट गायक नट म्हण नांव कमायल्याउपरांतच्या काळांत, 
ताणें गोंयांतल्या उत्सवी नाट्यकलेक व्हड योगदान दिलें. आपलो 
बापूय “दादी” हाच्या सहकार्यान ताणें गोंयभर जावपी कितल्याशाच 
उत्सवी नाटकांचें दिग्दर्शन केलां. नाटका वांगडाच भजनकलेंतच ताणें 
प्राविण्य जोडलें. स्वताच्या भारदस्त आवाजान भजनाच्यो मैफिली 
रंगयतनाच खेड्या पाडयांतल्या इत्सूक कलाकारांखातीर भजनाचे 
वर्ग घेतले. गोंयचो भजन सम्राट, मनोहरबुवा शिरयांवकार आनी 
नरहरीबुवा वळवईकर हे जोडयेन गोंयांत आपली अशी एक भजन 
परंपरा निर्माण करून दवरल्या. नरहरीचो पूत प्रसाद हो अभिनय 
आनी संगीताच्या मळार नांव जोडून आसा. 

- कों. वि. सं. मं. 


वळळत्तोळ, नारायण मेनन : (जल्म : १६ ऑक्टोबर 
१८७८ वेट्टतुनाटु - मलबार; मरण : १३ मार्च १९५८, चॅरुतुरूत्ती). 

केरळांतलो एक आर्विल्लो महाकवी आनी कथकळी ह्या 
नाचाप्रकाराचो पुनरुध्दारक. 
ताच्या बापायचें नांव दामोदरन 
आनी आवयचें नांव 
पार्वतीअम्मा. ताचें शिक्षण 
पारंपारीक पद्दतीन गुरूघरा 
रावन जालें. ताचो मामा 
रामुण्णी मेनन हाणें ताका 
वैजकीचें शिक्षण दिलें. 
पारक्कुळम सुब्रह्मण्यम 
शास्त्री, कैक्कुळङ्कर आनी 
राम वारियर हांणी ताका 
तर्क शास्त्र शिकयलें. श्री 
करूत्तपार दामोदरन नम्पूतिरी हांणी ताका साहित्याविर्शी गोडी लायली. 
शिक्षण पुराय जातकच तो विद्यार्थ्यांक संस्कृत शिकोवपाक लागलो 
आनी फाविल्लया वेळांत वैजकीचो वेवसाय करपाक लागलो. 

इ.स. १८९७ त ताचे आवयक मरण आयलें. उपरांत ५ = 
७ वर्साभितर ताच्या बापायक आनी मामाकय मरण आयलें. १९०२ 
वर्सा चिट्टषी माधवी नांवाचे चलयेवांगडा तो लग्न जालो. 

बापायक मरण येतकच ताणें आपलो वैजकीचो वेवसाय बंद 
उडयलो आनी बापायन स्थापन केल्ले नाटक मंडळीची जबाबदारी 


| घेतली. तातूंत ताणें नट म्हणूनय काम केलें. पूण ही कंपनी चड वर्सा 
तिगली ना. फुडें ताच्या कांय वांगड्यांनी ताच्या आदारान 
परिष्काराभिवर्धिनी नांवाची आनीक एक नाट्यसंस्था सुरू केली. पूण 
_ हातूंतय ताका व्हडलेंशें यश मेळळेंना. इ.स. १९१० वर्सा तो दुयेंत 
पडलो. हातुंतच ताका भेडंपण आयले. ह्या भेड्रेपणाक लागून ताका 
जे सुमाराभायर त्रास सहन करचे पडले. तांचें वर्णन ताच्या 


सगळी जीण कवनां करपांत तशेंच कथकळी आनी मोहिनीआट्टम ह्या 
नाचाच्या उद्धारार्थ घालयलीं. 

इ.स. १९३२ त ताणें नाटक, नाच, अभिनय आदी कलांचो 
विकास घडोवन हाडपांत तिरुत्तिप्परम ह्या गांवांत कलामंडलम 
नांवाची संस्था स्थापन केली. उपरांत तो चॅरुतुरूत्ती नांवाच्या गांवांत 
गेलो आनी थंय ताणें आपले संस्थेचें केंद्र कार्यालय स्थापन केलें. 
फुडें ताणें हांगा छापरवानोय घालो. हे संस्थेंत कथकळी, मोहिनी आट्टम, 
भरतनाट्यम्‌, थुळळल आदी नाचा प्रकाराचें शिक्षण दिताले. तशेंच 
संगीत आनी वाद्यवादन हेय विशय पद्दतशीरपणान शिकयताले. ताचे 
नाचाचे प्रकार केरळाभायर भारतांतय लोकप्रिय जाले. फुडें मलाया, 
सिंगापूर, ब्रह्मदेश, श्रीलंका ह्या देशांतय ताणें आपलें कलामंडळ 
घेवन हे कार्यक्रम लोकप्रिय केले. हाचेभायर ताणें रशिया, चीन आदी 
देशांचीय वेगवेगळ्या निमतान भोंवडी केली. 

भारताच्या स्वातंत्र्याउपरांत मद्रास राज्य सरकारान दवरिल्ल्या 
द्रविड भाशेंतल्या सर्वश्रेश्ठ कवींतलो, राजकवी जावपाचो मान सगळ्यांत 
पयलीं ताका मेळळो. भारत सरकारान ताका पझविभुषण ही 
भोवमानाची पदवी दिली. तेन्नाच्या त्रिवांकूर संस्थानाच्या अधिपतींनीय 
ताका वेळोवेळ सन्मानपत्रां आनी पदकां दिवन भोवमान केलो. 
केरळच्या आनी दिल्लीच्या साहित्य अकादमीचो तो सन्माननीय वांगडी 

आशिल्लो. 

वळळत्तोळ हाणें जायतें साहित्य रचलें. पिरायेच्या बाराव्या 
वर्सासावन तो कविता बरयतालो. ताच्या ह्या कवितांचे आठ भाग 

साहित्यमंजरी ह्या नांवान उजवाडाक आयल्यात. हाचेभायर विषुक्कणी, 
दिवास्वप्न, वीरशथृंरवला, परलोक, स्त्री, एण्टे गुरूनाथ हे ताचे 
आनीक कांय म्हत्वाचे ग्रंथ आसात. बघिरविलाप, चित्रयोगम, गणपती, 
विलासलतिका, बन्धनस्थानाय अनिरुध्दन, आँरुकत्तू शिपयनुमकनुम 
 मर्दलम मरियम, अच्छनुमकळुम, कॉच्युसीता हीं ताचीं कांय म्हत्वार्ची 
खंडकाव्यां आनी महाकाव्यां आसात. हांचेभायर ताणें कांय म्हत्वाच्या 
ग्रंथांचे अणकारय केला. हे ग्रंथ अशे : वाल्मीकिरामायण, ऋरवेद, 
मार्कडेयपुराण, पझपुराण, वामनपुराण, मत्स्यपुराण. 

वळळत्तोळ हाणें केरळोदयम, रामानुजन, आत्मपोषिणी 
“/ ह्या पत्रांचे संपादन केल्लें, कांय तेंप तो केरळकल्पट्रुम नांवाचें मुद्रणालय 
/  चलयतालो. हाचे उपरांत ताणें मंगळोदयम नांवाचे प्रकाशनसंस्थेंत 


'बघिरविलाप' नांवाच्या काव्यांत वाचूंक मेळटा. तेउपरांत ताणें आपली ' 

वॅलेस, ग्रॅहॅम 


रुपांतर केलें. ताका केरळांतल्या राशट्रीय कवितेचो जनक समजतात. 
हिंदू, मुस्लीम आनी किरिस्तांव ह्या केरळांतल्या तीनूय मुखेल 
धर्मांतलीं सारभूत तत्त्वां आत्मसात करून तीं तत्त्वां ताणें आपल्या 
काव्याच्या शब्दांत मांडिल्लीं. ताच्या राश्‍्ट्रगीतांनी पुराय केरळांत राशट्रीय 
उत्थानाचें वारें व्हावंक लागलें. ताची कविता ही अन्याय आनी 
अत्याचाराआड वाचा फोडपी आशिल्लयान केरळांतले जनतेन ताका 
आगळीच सुवात फावो जाली. 

- को. वि. सं. मं. 


वॅलेस, ग्रॅहॅम : (जल्मः इ.स. १८५८ इंग्लंड; मरणः इ.स. 
१९३२). 

मानसशास्त्रीय आनी संरव्याशास्त्रीय पद्दतींचो उपेग 
राज्यशास्त्रांत आनी समाजशास्त्रांत करूक जाय ह्या विचारांचो पुरस्कर्तो. 
ऑक्सफर्ड हांगा ताणें आपलें शिक्षण पुराय केलें. उपरांत तो शिकोवपाची 
नोकरी करूंक लागलो. लंडन स्कूल ऑफ इकॉनॉमिक्स हे संस्थेचे 
स्थापनेत ताणें मोलादीक वावर केलो आनी उपरांत तेच संस्थेंत 
राज्यशास्त्र विभागाचो प्रमूरव म्हूण ताणें तीस वर्सा काम केलें. 

ताणें “ह्युमन नेचर इन पॉलिटिक्स" ह्या ग्रंथांत मनशाचे 
राजकीय वागणुकेविशीं आपले विचार मांडल्यात ते अशे - राजकीय 
वागणुकेचें स्पश्टीकरण मानसशास्त्रीय नदरेंतल्यान करूंक जाय. 
मानवी वागणुकेचीं जायतीं कारणां आसतात. तीं दर रवेपे बुध्दीवादी 
आनी विचारशील आसताच अशें ना. ताचीं राजकीय मतां वा निर्णय 
पुरायतरेन तर्किक कसोट्यांचेर वा सारासार विचारांचेर आदारिल्ले 
नासतात. वेंचणूक प्रचाराक प्रतिसाद दितना, फुडाऱ्याक फाटबळ 
दितना वा मत दितना मनशाच्यो मूळच्यो प्रवृत्ती भावना ह्योच चड 
निर्णायक थरतात. मनीस साध्य आनी साधन हांचो तारतम्यान विचार 
करताच अशें ना. विचारांपरस मनशाच्यो सैमीक प्रेरणा, संपत्तीची 
ओड हेरांकडेन सर्त आनी तातुंतल्यान येवपी झुजारी वृत्ती ह्या सैमीक 
प्रवृत्तींचो ताचेर चड परिणाम जायत आसता. ताचें शिक्षण, समाजीक 
परिस्थिती, संवय, परंपरा हांचोय प्रभाव ताचे वागणुकेंत चड दिसता. 
मनशाचे राजकीय नदरेन म्हत्वाच्या थारपी निर्णयांच्या आनी 
वृत्तीफाटल्यान अशीं जायतीं मानसशास्त्रीय कारणां आसतात. 

राज्यशास्त्राच्या अभ्यासांत फकत गुणात्मक पद्दत 
वापरीनासतना संरव्यात्मक पद्दतीचो वापर करपांत येवंचो हैं ग्रॅहॅम 
हाचें दुसरें म्हत्वाचे प्रतिपादन. ह्या आर्विल्लया संवसारांत आंकडेवारी, 
सरासरी तुळात्मक म्हायती दिवपी कोश्टकां आनी आलेख हांचो 
उपेग करून घेवपाची शास्त्रीय पद्दत रूढ जाल्ली आसा. तिचो उपेग 
राजकारणांतय करचो. हे पद्दतीन मेळिल्ली म्हायती अचूक आसता 
आनी ताकालाणून तातुंतल्यान काडिल्ले निश्कर्श वस्तुस्थितीचे नेमकें 
दर्शन घडयतात, ह्या संदर्भात ताणें “कमिशन ऑन पुअर लॉ' (१९३३ 


वाइनबर्ण, स्टीव्हन 


- ३४) आनी 'पुअर लॉ कमिशन ऑफ १९०५' ह्या दोन आयोगांचो 
उल्लेख केल्लो आसा. 
प्रचाराच्या तंत्रांत मानसशास्त्रीय संकल्पनांचो आनी निश्कर्शांचो 
कसो उपेग करपाक जाय आनी करपांत येता हें ताणें वाखोवन दिलें. 
मनशाचें राजकीय मत आनी ताचो राजसंस्थेक आसपी तेंको वा 
विरोध हो अपरिहार्यपणान प्रचाराचो प्रभाव आसता. ताच्या मतान 
रेडिओ, टी. व्ही., दिसाळीं, भाशणां आदी साधनांचो मनशाचेर चड 
परिणाम जाता. तशेंच राजकीय ध्येयधोरण थारावप वा पसंत करप ही 
प्रक्रिया व्यक्तिगत क्रिया नासून समाजीक आसा. अशें ताचें मत 
आशिल्ले. र 
मनशांमदली विचारशक्ती ल्हव ल्हव वाडूंक जाय आनी 
तेरवातीर शिक्षणाची तशेंच जाणीवपूर्वक यत्नांची गरज आसा अशे 
ताच्या विचारांचें सार आशिल्ले. 
व्यक्तिस्वातंत्र्याक हयकाराव्मक आनी न्हयकारात्मक अशो 
दोन बाजू आसल्यो तरी स्वातंत्र्य आनी लोकशाय हीं मुल्यां सांबाळूंक 
जाय अशें ग्रॅहम प्रतिपादन करता. तेखातीर सनदी लोकशायेंत 
सुदारणा जावंक जाय, त्या अधिकाऱयांनी संकुचीत वृत्ती सोडून जबाबदारीन 
निर्णय घेवपाची वृत्ती आपणावंक जाय अशें शासकीय सुदारणेचे कांय 
मार्गय तो सुचयता. 
“ऑन सोशल हेरिटेज” ह्या आपल्या ग्रंथांत तो आंतरराश्ट्रीय 
शांततायेविशींचे विचार मांडटा, 
- कों. वि. सं. मं. 


वाइनबर्ण, स्टीव्हन : (जल्म : ३ मे १९३३ न्यूयॉर्क), 

अमेरिकन सैध्दांतिक भौतिकीविज्ञ. १९५४ वर्सा ताणें कॉर्नेल 
विद्यापिठाची पदवी मेळयली. उपरांत कोपनहेगनांतल्या नील्स बोर 
इन्स्टिटयुटांत ताणें एक वर्स अध्ययन केलें, १९५७ वर्सा प्रिन्स्टन 
विद्यापिठाची पीएच्‌.डी. पदवी घेतली. १९५७ - ५९ त ताणें कोलंबिया 
विद्यापिठांत आनी १९५९ - ६0 त लॉरेन्स बर्कली रेडिएशन लेंबोरेटरींत 
डॉक्टरेट पदव्युत्तर संशोधन केलें, 

१९६0 - ६९ त ताणें बर्कली हांगा कॅलिफोर्निया विद्यापिठांत 
प्राध्यापक म्हण काम केलें. १९६८ - ६९ त मॅसॅचूसेट्स इन्स्टिट्यूट 
ऑफ टेक्नॉलॉजींत अभ्यागत प्राध्यापक १९६९ - ७३ त प्राध्यापक, 
१९७३ - ८३ त हार्व्हर्ड विद्यापिठांत हिगिन्स प्राध्यापक, १९७३ - ८३ 
स्मिथसोनियन अंस्ट्रोफिजिकल ऑब्झव्हेटरींत वरिश्ठ शास्त्रज्ञ आनी 
१९७५ - ७७ स्टॅनफर्ड विद्यापिठांत अभ्यागत प्राध्यापक, अस्टिन 
हांगाच्या टेक्सास विद्यापिठांत विज्ञान विशयाचो जोसे रिजेंटल प्राध्यापक 
म्हण काम केलें. तेभायर येल, नॉर्थ वेस्टर्न, ऑक्सफर्ड, कोलंबिया, 
जॉन हॉपकिन्स, केंब्रिज स्टॉकहोम ह्या विद्यापिठांत अभ्यागत 
अधिव्यारव्यातो म्हण काम केलां. 

ताणें बरयल्लें साहित्य - ग्रॅव्हिटेशन अँन्ड कॉस्मॉलॉजी; 
प्रिन्सिपल्स अन्ड अंप्लिकेशन्स फॉर द जनरल थिअरी ऑफ 
रिलेटिव्हिटी (१९७२), द फर्स्ट थ्री मिनिटस; मॉडर्न व्ह्यू ऑफ द 
ओरिजिन ऑफ द युनिव्हर्स (१९७७), द डिस्कव्हरी ऑफ सबर्अटॉमिक 
पार्टिकल्स (१९८२) आनी आर. पी. फाइनमन हाचे वांगडा एलिमेंटरी 
पार्टिकल्स अँड द लॉज ऑफ फिजिक्स (१९८७) हे ग्रंथ आनी 
दोनशांपरस चड वैज्ञानिक लेरव उजवाडायल्यात. 

वाईनबर्ज हाणें १९५0 उपरांत मूलकण भौतिकी विशयांत 
दुर्बल अणुकेंद्रीय परस्पर क्रिया सममिती नेम आनी पुंज क्षेत्र 
सिध्दांतांतल्या अनंत राशींच्यो समस्या हांचेर संशोधन करपाक 
सुरवात करून ह्या काळांत ताणें म्यूऑन आनी विचित्र कण हातुंतल्या 
दुर्बल परस्पर क्रियांच्या विश्लेशणांत भर घालून दुर्बल निर्विद्युत्‌ 
प्रवाहाच्या शक्यतेचें विवरण केलें. 

तशेंच पुंज क्षेत्र सिध्दांतांतले संवेणअवकाश समाकलांच्या 
अभिसरणासंबंदींचें म्हत्वाचें प्रमेय सिध्द केलें. वाइनबर्ग हाणें एच्‌. 
जीओऑर्जी आनी एच्‌. क्विन हांच्या वांगडा बृहत्‌ एकीकरण क्षेत्र सिध्दांताची 
बुन्याद घाली आनी विश्वरचनाशास्त्र पुंज प्रकीर्णन सिध्दांत आनी 
गुरूत्वाकर्षण पुंज सिध्दांत ह्या भौतिकींतल्या क्षेत्रांत मोलाचें काम 
केलें. ताची १९६८ वर्सा अमेरिकन अकॅडेमी ऑफ आर्टस अँड 
सायन्सेस आनी १९७२त नॅशनल अँकॅडेमी ऑफ सायन्सेसांत वेंचणूक 
जाली. तो अमेरिकन फिजिकल सोसायटी, इंटरनॅशनल अस्ट्रॉनॉमिकल 
युनियन आनी फिलॉसॉफिकल सोसायटी ऑफ टेक्सास ह्या संस्थांचो 
वांगडी आशिल्लो. 

मूलकण भौतिकीत म्हत्वाचें कार्य केल्ले रवातीर ताका १९७९ 
वसचिं नोबॅल पारितोशिक फावो जालां. मियामी विद्यापिठाचे जे. आर्‌. 
ओपेनहायमर पारितोशिक (१९७३), अमेरिकन फिजिकल सोसायटीचें 
गणितीय भौतिकीरवातीर आशिल्ले डॅनी हाइनमान पारितोशिक (१९७७), 
अमेरिकन इन्स्टिटयूट ऑफ फिजिक्स्यू. एस्‌. फाउंडेशनचो विज्ञान 
लेखन पुरस्कार (१९७७) हे भोवमान ताका फावो जाले. फ्रँकलिन 
इन्स्टिट्यूटचे एलिअट क्रिसन पदक (१९७९) ताका फावो जालें. 
तेभायर ताका शिकागो (१९७९), येल (१९७९), रॉचेस्टर (१९७९), 
सिटी युनिव्हर्सिटी, न्यूयॉर्क (१९८०), क्लार्क (१९८२) आनी डर्‌मॉथ 
(१९८४) ह्या विद्यापिठांनी तशेंच वाइझमान इन्स्टिट्युटान सन्माननीय 
डी. एस्सी, आनी वॉशिंग्टन कॉलेजान (१९८५) सन्माननीय डी. 
लीट्‌. ह्यो पदव्यो दिल्यो. 

- कों. वि. सं. मं. 


वांचो : अरुणाचल (नेफा) प्रदेशातल्या तिरप वाठारांतली एक 
आदिवासी जमात. इंगलीश राजवटीत हे लोक खुबच रानटी अवस्थेंत 
आशिल्ले. हे लोक रंगान काळे, चेपट्या नाकाचे, बारीक दोळ्यांचे 

आनी मध्यम उंचायेचे आसून आंगान घटमूट आसतात. तांचे दादले 
कानांत वेगवेगळी फुलां, पानां, लांकडी ठोकळे, जनावरांची शिंगां 
आदी जायते तरेच्यो वस्तू घालतात. बायलो गळ्यांत मणयांच्यो 
आनी तणाच्यो भरपूर माळो घालतात. तांकां वस्त्राचें व्हडलेंशें भान 
नासता. बायलो वेतभर लांबायेचो कपडो कमराक गुठलायतात. 
राजघराण्यांतल्यो बायलो लांब केंस दवरतात. तातुंतल्यो कांय आंबाडो 
घालतात जाल्यार कांय जाणां तणाचे वाटकुळे नळयेंत केंस गुंथून 
फाटीर सोडटात. दादल्यांक गळ्यांत वेगवेगळ्या मणयांच्यो आनी 
पोरन्या नाण्यांच्यो माळो घालपाची आवड आसता. भुरज्यांपसून 
म्हाताऱयांमेरेन दादल्यांच्या पोटा भोंवतणी वेताची तीन चार वाटकुळां 
घट्ट गुठलायिल्लीं आसतात. भूक कमी लागची आनी पोटाचे विकार 
जावंचे न्हय हो ते फाटलो हेतू आसता. बायलो आनी दादले आंगभर 
` गोंदोवन घेतात. तशेंच कॉँड्याचो रवतरवतीत रोस दांतांक लावन 
दांतय काळे करून घेतात. 
तांचीं घरां सुरक्षिततायेचे नदरेन दोंगराचेर बांदिल्ली आसतात. 
लांकडाच्या वा कोंड्याच्या मचाणाचेर ते आपलीं घरां बांदतात. घराच्यो 
वणटी हांतरपट्याच्यो आनी पारवें ताडाच्या पानांचे आसता. राजाचें 
घर मात सर्वसादारण घरांपरस ऊंच आनी बरेंच व्हड आसता. ताचे 
भायले कुर्डीत जायते तरेचीं शस्त्रां हुमकळायल्लीं आसतात. राजाक 
जायत्यो राणयो करूंक मेळटात. राजाची मुरवेल राणी ताचेरवातीर 
जेवण करता. 9 
शेती हो तांचो मुरवेल वेवसाय आसून ते झूम पद्दतीन 
शेती करतात. दर दोन वर्सांनी ते शेताचो जागो बदलतात. तांदूळ, 
मक्की आनी कोनी धान हें तांच्या शेतांतलें मुरवेल उत्पादन. शेताचीं 
सगळीं कामां चडकरून बायलोच करतात. 
तांदूळ, मक्की, कोनी, कंदमुळां आनी मांस हें ह्या लोकांचें 
मुरवेल अन्न. ते सगळ्या जनावरांचें मांस रवातात. हुंदीर हें तांचें 
आवडिचें खाद्य. भातापसून ते लौपाणी नांवाचो सोरो तयार करतात. 
तांच्या सण - परबांनी सोऱ्याक रवूब म्हत्व आसता. तांकां तंबाकू, 
अफू हांचें व्यसन आसता. बायलो चडकरून साली नांवाच्या झाडाची 
साल चुनो लावन रवातात. वांचो बायलो आनी दादले कोंडयापसून 
पांटले, खोंटले, शेंदन्यो आदी वस्तू विणपांत हुशार आसतात. तशेंच 
लांकडाचेर कोरीव काम करप, तशेंच मली ह्या तणापसून सोबीत 
माळो तयार करप असलीं कामां करतात. 
लग्ना आदीं वांचो चले - चलयांक खूब स्वातंत्रय आसता. 
चलयो आपलो न्हवरो आपुणूच सोदून काडटात, दर एका नव्या 
जोडप्याक हे लोक भौशिक तरेन नवें घर बांदून दितात. सुरवेच्या 
काळांत लग्नाआदीं तरणाट्यान आंगार गोंदोवन घेतलेबगर लग्न 
करूंक मेळनासलें. पूण गोंदोवन घेवंचे आदीं ताका दुस्मानाकडे 
जाल्लया झुजांत वांटो घेवन एक तरी मुंडकें कापून हाडचें पडटालें. पूण 

अशा तरणाट्याकडे लग्न जावपाक चलयो तयार आसनाशिल्लयो. 
ताका लागून ही चाल फुडें बंद पडली. 

लग्नावेळार चल्याचो बापूय चलयेच्या बापायक तिचें मोल 
म्हूण मिथून नांवाचो प्राणी दिता. लग्नावेळार तशेंच हेर व्हड उत्सवावेळार 
मिथून कापपाची चाल आसा. ह्या लोकांची गिरेस्तकाय मिथून 
प्राण्यावयल्यान थरता. जाचेकडेन चड मिथून आसतात ताका गिरेस्त 
समजतात. 

मेल्या मनशाक हे लोक पुरनात वा लासनात. तर एका 
कोंड्याच्या ऊंच मचाणाचेर तें मडें दवरून तें तणा पाल्यान धांपतात. 
सुरवेक कांय दीस ताका उब मेळची म्हूण ताचे घरचे मड्या लागसार 
शेकोटी पेटयतात आनी ताचे भोंवतणी प्रदक्षिणा घालून शोक करतात. 
मड्याचें पुराय शरीर कुसून वतकच ताचें मुंडकें कापून घरा हाडटात 
आनी तें निवळ करून एका फातरा पोंदा दवरतात. वर्सांतल्यान एक 
फावट हीं मुंडकी भायर काडून तांकां सोरो आनी मांस ऑंपून परत 
तीं फातरापोंदा दवरतात. 

मोरंग ही वांचो लोकांची रवास अशी संस्था आसा. दर 
एका गांवांत चार - स मोरंगघरां आसतात. राजाच्या घरालागसार 
ताचें मोरंग आसता. तातूंत राजा य्रामसंस्थांच्यो सभा घेता आनी 
जमातीविशीं म्हत्वाचे निर्णय घेता. ह्या मोरंगांत भितर एके वटेन तीस 
चाळीस फूट लांबायेचो भितरल्यान पोकळ असो लांकडी ओंडको 
आसता. हाचेर आघात केल्यार ढम, ढम असो आवाज जाता. संकटा 
वेळार वा गांवकाऱ्यांक कसल्योय सुचोवण्यो दिवपाच्यो आसल्यार 
ताचो वापर करतात. अशा वेळार लोक आसा तशे मोरंगाकडे 
जमतात. गांवांतल्या हेर मोरंगांत गाय, मिथून आनी हेर जनावरांचीं 
मुंडकी, शिंगां, कवट्यो, जबडे आनी सोबेच्यो वस्तू लायतात. तिनसांजेच्या 
वेळार वांचो तरणाटे हांगा जमून विनोद, गजाली, संगीत हांचेवरवीं 
आपली करमणूक करून घेतात. भुरज्यांक शिस्त लाची, ते हुशार 
आनी निर्भय जावंचे अशे तरेचें शिक्षण हांगा दितात. सगळ्या भुरऱ्यांचो 
मेळून हांगा एक मुरवेली आसता. भुरज्यांक हांगा शेकोटेरवातीर 
कोंडे, लांकडां हाडप, कंदमुळां हाडप, उदक भरप असलींय कामां 
करचीं पडटात. राजाच्या भुरण्यांक लेगीत हांगा कामां करचीं पडटात. 
लग्न जायसर सगळ्या तरणाट्यांक मोरंगांतूच न्हिदचें पडटा, बायलांक 
मात मोरंगांत प्रवेश नासता. आधुनिक काळाच्या बदलाच्या प्रभावरवाला 
वांचोचे चालीरितींत काळाप्रमाण बदल घडत आसात. 

- कों. वि. सं. मं. 


वांस्वेल : वर्गीकरण : पृष्ठवंशी (\/९।९७०३); वर्ग - स्तनिवर्ण 
(Mammalia); गण (01061) कार्निव्होरा, कूळ (Family) - 
उर्सडि. 

हें जनावर भारत, आशिया, युरोप आनी अमेरिका ह्या 


वाग 


उवंडांनी सांपडटा. हें जनावर व्हड आनी कुडीन सशक्त आसता, ताची 
तकली मोटी आनी त्यामानान पांय आनी हात ल्हान आसतात. 
शेंपडीय ल्हान आसता. पांयाचो तळवो चपटो आनी ताका पांच बोटां 
आसतात. ताका लांब वांकडीं नाखटां आसतात. हात - पांय चड 
फांकीले (पांगे) आसतात. ह्या रवाशेलपणाकलाणून ताका झाडार 
चडपाक आनी जमीन रवणपाक सोपें जाता. ताचे कान वाटकुळे, दोळे 
ल्हान आनी आंगलोट मोठो आसता. नर आनी मादी दिसपाक 
सारकींच आसतात. वांस्वेलाचो रंग धवो, करडो, काळो वा काळो - 
धवो असो विंगड विंगड वाठाराप्रमाण आसता. हातापांयांची घडणय 
हवामान, सुवात, खावड हांचेर आदारिल्ली आसता, वांस्वेलाच्या 
आंगार दाट केंस आसतात. 
वांस्वेलाची वास घेवपाची शकत सामकी खर जाल्यार नदर 
आनी आयकुपाची शक्त उणी आसता, कुडीच्या मानान वांस्वेल बरेंच 
नेटान धांवक शकता आनी उदकांत पेंवपाक शकता. थंड वाठारांतल्या 
वांस्वेलाच्या पांयांच्या तळव्यांक दाट केंस आसतात. अमेरिका आनी 
युरोपांत सांपडपी वांस्वेलां कुडीन मोटी आसतात. त्या मानान हेर 
कडेन ल्हान आसतात. 
वांस्वेल शाकाहारी आनी मांसाहारी आसता. पानां - फळां, 
तण, म्होंव, किडे, मुयो, ल्हान प्राणी, तांतयां, नुस्तं, मेल्लया प्राण्यांची 
मडीं अशी तरेकवार खवावड हो प्राणी खाता. ही रवावडूय वाठाराप्रमाण 
आसता. 
थंड हवेच्या दिसांनी वांस्वेलां भोंवनात. तीं एकेच सुवातेर 
न्हीदून रावतात. हिमालय वाठारांतलीं वांस्वेलां ह्या तेंपार सकयल्लया 
वाठारांनी आयिल्लीं दिश्‍्टी पडटात. पावसांत आनी गिमांत वांस्वेलां 
घोलींनी वा कसल्याय आडसाक न्हिदून रावतात. वांस्वेल चडशें 
कळपान भोंवना, पोरां मात व्हड जायसर आवय वांस्वेलावांगडा 
भोंवतात. 
वांस्वेलाचो गाबण काळ ७ ते ८ म्हयन्यांचो आसता. एके 
फावटीक २ - ३ पेटे जातात. तांकां जातना केंस नासतात आनी एक 
म्हयनोमेरेन ते कुड्डे आसतात. वांस्वेल ४0 - ५0 वर्सा जगूंक शकता. 
वांस्वेल सादारणपणान दुसऱ्याचे वाटेक वचना, तें मनशाक 
भियेता. पूण चोरांवांगडा आसल्यार वा जरवमी जाल्ले आसल्यार तें 
कोणाचेरूय अचकीत घुरी घालता, 
वांस्वेलांच्यो मुरवेल सात जाती आसात. त्यो अशो = 
१) वकल लायिल्लें वांस्वेल (50७००1७) : हें वांस्वेल दक्षिण 
अमेरिकेंत सांपडटा आनी ताच्या दोळ्यांभोंवतणी वकल लायिल्लेभशेन 
पट्टे आसतात. हाचो रंग काळी वा पूडी कोराचो आसता. 
२) बीग ब्रावन वांस्वेल वा ग्रीझली वांस्वेल : हाका शेंपडी नासता, 
हाचो रंग पुडी कोराचो आनी तें कुडीन मोठें आसता. हें युरोप, 
आशिया आनी कॅनडा हांगा सांपडटा, 

कोंकणी विश्वकोश : ४ 


३) अमेरिकन ब्लॅक : हैं वांस्वेल अमेरिका, अलास्का, कॅनडा हांगा 
सांपडटा. 
४) एशियाटीक ब्लॅक : हें आशिया खंडांत सांपडपी काळया रंगाचें 
वांस्वेल. 
५) पोलर बेअर : हें धवसार रंगाचें आसता. तें बरें धांवक आनी 
पेवंक शकता. हें बर्फाळ वाठारांनी सांपडटा. 
६) सन बेअर : हें सगळ्यांत ल्हान प्रकारचें वांस्वेल. तें झाडाचेर 
रावता. ताका शेंपडी नासता आनी तें सुमात्रा, बोर्निओ हांगा सांपडटा. 
७) स्लॉथ बेअर : काळसर रंगाचें हैं वांस्वेल भारत आनी श्रीलंका 
हांगा सांपडटा. 

भारतांत कांय लोक वांस्वेल पोसतात आनी तांचो रवेळ 
करून पोट भरतात. 

वांस्वेलाक चडशे साथीचे रोग जायनात, पूण हेर रोग 
जातात. तांचेर परोपजीवी प्राणी जगतात. वांस्वेलाक जावपी कांय 
मुरवेल रोग म्हळ्यार - Chlostridium infection, Staph ylococus 
Septicaenuia, Maniliaris, Meningitis, Eucephalitis, 
ringworm, Ascariatss, Hook Worms, Trich inosis आनी Tape 
Worms, Antibiotics आनी Su।ए१a हीं वरदां आसात. 

- डॉ. ए. व्ही. रवांडेपारकार 


वाग : आशिया खंडांतल्या फेलिडे ह्या मार्जार कुळांतलो सगळ्यांत 
व्हड आनी बळिश्ट प्राणी, पृश्ठवंशी विभागांतलो हो प्राणी स्तनिवर्गांत 
मोडटा. ताचो गण कारनिवोरा आनी कूळ फेलिडे. ताचें शास्त्रीय नांव 
पँथेरा टायग्रीस. 

वाग हो प्राणी शींवाभाशेनूच बळीश्ट. पूण शींवापरस तो 
खूब धूर्त, चपळ आनी क्रूर, वाग हैं डरकाळी फोडपी माजर. पूण 
ताची डरकाळी शींवापरस रवूब कमी. ताचो आस्पाव निशाचर प्राण्यांत 
जाता आसलो तरी वाग दिसाचो शितळ सुवातेर विसव घेतना स्वूब 
कडेन दिश्टी पडटा. चडशा वायांची केंसाळ कात तांबशी हळदुवसार 
आसून तिचेर काळे पटे आसतात, जळो, पोट आनी पांयांच्या भितरलो 
फर धवो आसता. फकत रेवा वाठारांत सांपडपी वाग धवसो आसून 


ताचेर तपकिरी रंगाचे पटे आसतात. वागाचे दोळे निळशे आसून, 
नाक आनी पांयांचीं तळटां गुलाबीशीं आसतात. ताका आयाळ नासता. 
पूण जाण्ट्या वागाक कानसुलाचेर लांब केंस आसता. ताचे कान 
'भायले वटेन काळे आसून तांचेर धवे थिपके आसतात. अशा रंगाचे 
कातीक लागून ताका उजवाडांत आनी सावळेंत सैमीक रारवण 
(natural camouflage) मेळटा. सादारणपणान वागाची लांबाय 
कपल ते शेंपडेच्या पोंतामेरेन २६0 - २९0 सेंमी. इतली आसता. 
_ ताच्या सांगाड्याची रचणूक रवाशेले पद्दतीन जाल्ली आसून तो फाटल्या 
मांसाळ भागांक उडी मारपाक आनी फुडल्या पांयांक आवुंळपाक वा 
ओडून व्हरपाक बळ पुरयता. 
सादारणपणान वेगवेगळ्या वागांची प्रदेशाप्रमाण विभागणी 
केल्या. देरवीक - सिबेरीयन वाग (पँथरा टिगरीस आल्टायका); चीनी 
` वाग (पँथरा टिजरीस एमोयेंसीस); बंगाल वाग (पँथरा टिगरीस 
 टिजरीस); कॅस्पीयन वाग (पँथरा टिगरीस विर्गेटा); सुमत्रा वाग 
(षँथरा टिगरीस सुमात्रे); बाली वाग (पँथरा टिगरीस बालिका). 
वेगवेगळ्या वाठारांत सांपडपी वागांची प्रजाती थरावपारवातीर रवूब 
यत्न जाले. पूण सद्या सगळे वाग एकूच प्रजातीभितर आस्पावतात हैं 
 अधिकृतपणान मानून घेतलां. र 
सगळ्यांत पयलीं वागाचें अस्तित्व सिबेरीया आनी नव्या 
सिबेरीया जुंव्यांचेर आसलें हें थंय सांपडिल्ल्या जिवाशमांवयल्यान 
कळटा. उपरांत ल्हव ल्हव दक्षिणेकडेन ते मलेशियन आर्चिप्लेणो 
प्रदेशांत पातळळे. पूण सद्या भारतांत तांचें प्रमाण चड आसून, लागीं 
लागीं भारताच्या सगळ्या वाठारांनी ते मेळटात. वाग पाचव्याचार 
दाट रानांनी, वसू रानांनी तशेंच झिली - झोपांनी रावपाक शकतात. 
वायाची चाल नेटाची. तो रातचो आपलें भक्ष सोदपारवातीर मैलांचे 
मैल पयस चलून वता. तो वेगान रवूब पयस मेरेन धांवपाक शकता. 
रानदूकर, म्हशी, गोरवां, बोकडां आनी हरणांची शिकार करून तो 
खाता. ह्या जनावरांची शिकार करपाक ताका अपेश आयल्यार तो 
बेबो, गार, मानगें, रानकोंबो आनी हेर सरपटपी प्राणी मारून 
वाता. सादारणपणान एक रवेपे वाग १८ - २0 किलो मांस खाता. 
चडकरून वाग आपली शिकार एकटोच करता. वाजाचें नाक, कान 
आनी नदर हीं इंद्रीयां तीक्ष्ण आसून तांच्या आदारानूच तो आपल्या 
भक्षामेरेन पावता. पूण केन्ना केन्नाय वाग जोडयांनी मेळून शिकार 
करतात. गाय सारकिल्ें व्हड जनावर तो तीन दीस मेरेन खवाता, 
' भक्षाक मारल्या उपरांत सुरवेक तो ताचें रणत घोटता आनी उपरांत 
आपल्या धारदार दातांनी जठर आनी आंतकडयो कुशीक काडून 
फकत मांस खाता. तो कुशिल्लें मांसूय रवाता. भक्षाक रवाल्लया उपरांत 
तो आपलीं नारवटां झाडाचे सालीर घासून नितळ करता. 
- वाग पिरायेच्या चवथ्या वा पांचव्या वर्सा वयांत येतात. 
फुडलीं ११ ते १४ वर्सांमेरेन वागीण दर अडेज वर्सांनी एकदां 

वाग 


फळटा, तांचो समागम काळ चडकरून पावसा उपरांत सुरू जाता. 
फळपाक येतकच वागीण डरकाळी फोडून वागाक साद घालता. 
लागीं लागीं एक पंद्रस तीं एकठांय रावतात. १०५ ते ११५ दिसांचो 
तांचो गर्भावधी आसता. वागीण एका वेळार २ ते ६ छाव्यांक जल्म 
दिता. सादारणपणान छाव्यांचें वजन १ ते १.५ किग्रॅ. आसता. वाज 
आनी वाणीण चडकरून समागमाच्या काळांतूच एकठांय येतात. 
देखून छाव्यांची वाड वागीणीचे देखवरेरवीरवाल जाता. छावो एक 
वर्साचो जातकूच वागीण ताका आपल्या भक्षाची शिकार करपाक 
शिकयता. दोन वर्सा उपरांत छावो स्वतंत्रपणान आपल्या भक्षाची 
शिकार करूंक शकता. 

एकुणिसाव्या शेंकड्याचे निमाणेमेरेन भारतांत वागांचें प्रमाण 
खूब आसलें. पूण सद्या तें खूब उणें जाल्लें आसा. हाचें मुखेल कारण 
म्हळ्यार हिसबाभायर रानतोड आनी सर्रासपणान जावपी तांची 
शिकार. वागाची कात, हाडां, दांत आनी नारवटां हांकां आंतरराश्ट्रीय 
बाजारपेठेत चड रवप आशिल्लयान फाटल्या वर्सांनी वागांची चड प्रमाणांत 
शिकार जाली. आजुनूय तांची लिपचोरयां शिकार चालूच आसा. 
वागांक योज्य ती रारवण दिवन ताचें प्रमाण वाडोवपारवातीर १९७२ त 
भारत सरकारान विश्व रानटीमोनजात निधीच्या आदारान "प्रॉजेक्ट 
टायगर” ही येवजण चालीक लायल्या. 

- डॉ. आय. के. पै 

बिबटो वाग : हो प्राणी फेलिडींतलो (मार्जार कुळांतलो). 
ताचें शास्त्रीय नांव पँथेरा पार्डस. 

बिबटो वाग आनी मनशाळिल्लें माजर हांचेमदीं खूब सारकेपण 
आसा. माजराभाशेन हाची तकली वाटकुळी, नाक ल्हान आनी बसकें 
आसता. शेंपडी लांब आनी बारीक आसता. नारवटां तीक्ष्ण, लांब 
आनी भितर ओडून घेवपी आसतात. बिबट्याचे दांत लांब, तीक्ष्ण 
आनी घट्ट आसतात. ताचें कात हळदुव्या रंगाची आसून तिचेर 
बारीक, ल्हंव आनी काळे, वाटकुळे थिपके आसतात वेगवेगळ्या 
प्रदेशांनी मेळपी बिबट्यांच्या थिपक्यांचे प्रकार वेगवेगळे आसतात. 
बिबट्याचे फाटीचेर थिपक्यांचे प्रमाण चड आसता. पोट आनी पांयांभितरलो 
भाग धवो आसता. आशियेंतल्या बिबट्याच्या आंावयले थिपके 
आकारान व्हड आसतात पूण आफ्रिकेच्या बिबट्याचे थिपके ल्हान 
आसतात. भारतांतल्या दोंगराळ वाठारांनी मेळपी बिबट्यांच्या आंगार 
रवूब उणे थिपके आसतात. 

नर बिबट्याची लांबाय २१५ सेंमी. मेरेन आसता आनी 
मादी मातशी ल्हान, म्हळ्यार १५0 - १७५ सेंमी. लांब आसता. 
पुराय वाड जाल्लया नराचें वजन सरासरी ६८ कील जाल्यार मादयेचें 
वजन ५0 किलांमेरेन मेळटा. नर आनी मादी एकठांय रावनात. 
फकत समागमाच्या वेळार एकठांय येतात. मादी खंयच्याय तेंपार 
फळटा. ती २.५ ते ४ वर्सा पिरायेची जातकच प्रजननाक योग्य जाता. 


वाग्भट 


तिचो गाबण काळ ८७ ते ९४ दिसांचो आसता. एका वेळार मादयेक 
२ ते ४ पेटे जातात. ४ ते ८ दिसांनी तांचे दोळे उक्ते जातात. चार 
म्हयने जातकच ते आवयचें दूद पियेवपाचें सोडटात आनी हुंदीर, 
सोंसो असल्या प्राण्यांची शिकार करतात. देड - दोन वर्साचेर ते 
स्वतंत्र जगपाक शिकतात. 
मध्य आनी दक्षीण अमेरिकेंत बिबट्याचे जीवाश्म (705991) 
मेळळ्यात. ह्या जीवाश्मांवयल्यान हो प्राणी मायोसीन (सुमार १.२ 
ते २ कोटी वर्सापयलींच्या) काळांतलो प्राणी आसुंये अशें दिसता. 
बिबट्याची उत्पत्ती पयलीं सायबेरियेंत जाली. थंयसावन तो युरोप, 
आफ्रिका आनी आशियेच्या हेर भागांनी गेलो आनी थंयसावन 
आसामांतल्यान भारतांत आयलो. 
खंयच्याय हवामानांत बिबट्याची वाड जाता. दाट रानांनी, 
उकत्या मेदानाचेर, रेंवटी प्रदेशांत वा फातरी - दोंगराळ वाठारांत तेच 
भाशेन हिमालयांतल्या २,५०० ते ३,००0 मिटर उंचायेच्या प्रदेशांत 
लेगीत बिबटो रावता. 
आर.आय. पोकॉक हाच्या मतान आशियेंतल्या बिबट्यांच्यो 
सुमार इकरा जाती आसात. तातुंतल्यो तीन जाती भारतांत मेळटात. 
कोचीनालागसार ल्हान आकाराची, काळ्या रंगाची बिबट्याची एक 
जात मेळटा. आसामांतय अशेच तरेचे बिबटे आसात. हजारीबागेक 
धव्या रंगाचो बिबटो (आल्बिनो) मेळिल्लो. 
बिबट्याक सूर्यप्रकाशाची संवय आशिल्लयान ते दिसाचीय 
शिकार करतात. आपले शक्तीप्रमाण ते गोरवां, मेंढरां, दुकर, हरणां, 
सोंशे, सुणीं, बबून, कुकडां हांची शिकार करतात. केन्नाकेन्नाय ते 
मनशाकय रवातात. बिबट्याचे दोळे वाटकुळे आनी बुबळां पाचव्या 
रंगाची आसतात. तांचे कान तीक्ष्ण आनी नदरूय बरी आसता. तेच 
भाशेन ते धूर्त आसतात. बिबट्याक बरें पेंवपाक येता आनी झाडाचेरूय 
चडपाक येता. झाडाचेर चडून तो. लिपून बसता आनी येवपी - वचपी 
प्राण्याचेर घुरी घालता. मारिल्लें भक्ष्य उपरांत दाट झुडपांनी व्हरून 
लिपोवन दवरता. ताचीं पावलां मांसाळ आशिल्लयान शिकार करतना 
ताच्या पावलांचो आवाज जायना. ताच्या फुडल्या पांयांक चार आनी 
फाटल्या पांयांक पांच नारवटां आसतात. 
- डॉ. ए. एस्‌. वागळे 


वाउभट : पुर्विल्लया भारतांतलो वैज, ह्या नांवाचे दोन वैज जावन 
जेल्लयाचें मानतात. त्या काळाप्रमाण आज्याचें नांव नातवाक दवरप ह्या 
हेतून हे दोगय नातू आनी आजो आसूं येतात. तांचो काळ निश्चीत 
कळना तरी चीनी प्रवासी इत्सिंग हाणें वाग्भटाचो उल्लेख केला. 
ताचेवयल्यान व्हडल्या वारभटाचो काळ इ.स. सातव्या शेंकड्याआदीं 
आसूं येता अशें ए.एफ्‌. आर. हॉर्नल हाचें मत आसा. ताच्या मतान 
धाकट्या वारभटाचो काळ इ.स. आठवो - णववो शेंकडो असो अनिश्चीत 


Ela 


कोंकणी विश्वकोश : 


आसा. धाकटो वाग्भट रसायन, रसकुपी आनी कायाकल्प हांचेखातीर 
प्रसिद्द आसलो. ताच्या गुरूचे नांव अवलोकितेश्वर आशिल्ले आनी तो 
बौध्द धर्ममताचो आशिल्लो. एके आरव्यायिकेप्रमाण इजिप्ताच्या राजाक 
वैजकी उपाय करपारवातीर गेल्लो थंयच ताका मरण आयलें. , 

अष्टांगसंग्रह आनी अष्टांगहृदयसंहिता हे आयुर्वेदीक ग्रंथ 
दोन व्यक्तींनी बरयल्यात आसूं येता अशें हॉर्नले आनी ज्योतिष चंद्र 
सरस्वतीचे मत आसा (म्हळ्यार पयलो ग्रंथ आज्यान आनी दुसरो 
ग्रंथ नातवान बरयला जांवये). गणनाथ सेन आनी पंडीत यादवजी 
त्रिक्रमघी आचार्य हाच्या मताप्रमाण त्या ग्रंथांचे स्वरूप, भाशाशैली 
आनी रचणूक पळयल्यार दोनूय ग्रंथ एकाच मनशान (धाकट्या _ 
वारभटान) बरयल्यात जांवये. 

अष्टांगसंग्रहाचे निमाणेकडेन बरोवप्यान वारभटाचो पूत 
सिंहगुप्त आनी सिंहगुप्ताचो पूत वाग्भट असो उल्लेख केल्लो आसून, 
आपूण सिंध देशांत रावपी आसा अशेंय म्हणिल्लें आसा. ह्या ग्रंथाची 
रचणूक चरक आनी सुश्रूत हांच्या ऱ्रंथासारकीच आसून तो गद्य - 
पद्यमय आसा. ह्या ग्रंथाक बृहत्‌ । वृध्द वाग्भट अशेंय म्हण्टात आनी 
तो इ.स. आठव्या शेंकड्याआर्दी बरयल्लो आसूंक जाय. 

अष्टांगसंग्रहाचें सार सुत्ररुपान अष्टांगहृदयसंहिता ह्या 
ग्रंथांत आयिल्लें दिसता, हातूंत वैजकशास्त्राचें श्लोकबध्द विवेचन दिल 
आसून, शस्त्रक्रियेविशीं विस्तृत विवेचन केल्लें आसा. ह्या ग्रंथाक 
'वाउभट' वा 'लघुवारभट' अशेंय म्हण्टात. हो ग्रंथ इ.स. आठव्या 
शेंकड्याउपरांत बरयल्लो जावंये. अफू, नाडी परिक्षा आनी रसायनक्रिया 
हांचो उल्लेख ना. आयुर्वेदीक ग्रंथांत हाचेर सगळ्यांत चड टिकाऱ्रंथ 
बरयल्यात. हांचेमदीं अरूण दत्ताची “सर्वांग सुंदरी" (इ.स.बारावो 
शेंकडो) आनी हेमाद्रीची “आयुर्वेद” (इ.स.तेरावो शेंकडो) ह्यो टिका 
उल्लेख करी सारक्यो आसात. ह्या ग्रंथाचे तिबेटी आनी जर्मन भाशांनी 
अणकार जाल्यात. 

- कों. वि. सं. मं. 


वागळे, मनोरमा मनोहर : (जल्म : ३0 ऑगस्ट १९२९ 
मुंबय). 

रंगमाचयेवयली नामनेची कलाकार. शाळेंतलें शिक्षण 
सोंपोवन एस्‌.एन्‌.डी. टी. ह्या वनिता विद्यापिठांतल्यान संगीत विशयाची 
पदवी घेतली. 

संगीताचे शास्त्रीय प्रगल्भतेस्वातीर पंडीत गोविंदराव अग्नी, 
प्रा. बी. आर देवधर, श्याम गोगटे, पंडीत जगन्नाथबुवा पुरोहित, पं. 
के. जी. गिंडे हांचेकडल्यान शिक्षण घेतलें. आर. एन्‌. पराडकर 
हाचेकडल्यान नाट्य आनी सुगम संगीताचें शिक्षण मेळळें. 

'द गोवा हिंदू असोसिएशन' च्या महिला शाखेच्या 
स्नेहसंमेलनांत “संगीत सत्तेचे गुलाम" ह्या नाटकांतली 'रमाबाई' ही 


विश्वकोश : ४ 


| भूमिका हाचेभायर 'लग्नाची बेडी' (गार्गी) 'संशयकल्लोळ' 
(कृत्तिका), १९५२ वर्सा गोवा हिंदू असोसिएशनच्या 'रवडाष्टक' 
(दिनूची सासूमाय राधाबाई), सौभद्र (नटी), 'स्वामिनी' ह्या संगीत 
नाटकांत जगन्नाथाची पुरूश भूमिका आदी भूमिका तिणें केल्यो. 
*स्वर थांबले मैफलीचे' ह्या कोंकणी नाटकांत एके नायकिणीचे भूमिकेंत 
गजल, ठुमरीसारखें संगीत तिणें पेश केलें. 
। रत्नाकर मतकरींच्या “पंचेचाळीस हेच लग्नाचं वय' ह्या 
नाटकांत भास्कर चंदावरकरान टेप केल्लया पार्श्वसंगीताचेर उडटे 
. चालीची वेधक लयीचीं भावकाव्यां तिणें सादर केल्यांत. तिणें सुमार 
पस्तीस नाटकांत भूमिका करून मानसन्मान, पारितोशिकां मेळयल्यांत. 
तातुंतलीं कांय उल्लेख करपासारकीं अशीं : 'रवडाष्टक' नाटकांतल्या 
*रागिणी' हे भूमिकेरवातीर १९५५ - ५६च्या मुंबय राज्य द्वितीय 
नाट्यस्पर्धेत सर्वोत्कूश्ट अभिनयाचें पारितोशिक आनी रूप्या पदक, 
पार्श्वनाथ आळतेकर नाट्यस्पर्धेत “शांताबाई” हे भूमिकेरवातीर लक्ष 
वेधपी अभिनेत्रीचे पारितोशीक, १९६६ अ.भा. मराठी नाट्यपरिशदेवतीन 
शंकर घाणेकर पुरस्कृत “दिनकर कामण्णा' रसिक सुवर्णपदक १९८५. 
गोमंतक मराठी अकादमीच्या मराठी रंगभूमिवयल्या 
कायरवातीर व्हड कलावंताक प्रदान करपांत येवपी 'मानद 
अधिसदस्यत्व' १९९४-९५. 'सासूबाई'ची भूमिका आशिल्ल्या 'एरियल' 
साबणाच्या जाहिरातीचें टी.व्ही फिल्माचें सुवर्णपदक १९९२. तेच 
भूमिकेरवातीर 'तमिळ' भाशेंतल्यान केल्ले जाहिरातीरवातीर उत्कृश्ट 
अभिनयाची १९९२ वर्साची ट्रोफी तिका मेळळ्या. 
तिणें आपल्या नाटकांतल्यान सुमार पस्तीस भूमिका केल्यात. 
तातूंत बालनाट्य ते नवनाट्य मेरेनचो प्रवास आसा. २ बालनाट्यां, 
१0 फार्स नाटकां, ७ विनोदी, ३ पुरूशपात्र विरहित, १ एकपात्री आनी 
४ नवनाट्यांनी तिचो सहभाग आसा. तिणें आपल्या आंगांतल्या 
कलागुणांनी मराठी रंगमाचयेर एक विनोदी कलावंत म्हण नामना 
जोडली. 

- कों. वि. सं. मं. 


वागळे, माई शणै : (पंदरावो शेकडो). 

पुर्विह्ल्या गोंय प्रदेशाचो सुभेदार. हो वसंत माधवाच्या 
घराण्यांतलो आसुंये. इ.स. १४०३ ते १४०४ ह्या काळांत विजयनगरच्या 
गोंय प्रदेशाचो मुरवेल प्रधान वा सुभेदार म्हूण काम करतालो. १४0२ 
च्या वेळूस फातरपट्यांत नस्सा गोसाव्याचो मुणयारी म्हणून आनी 
१४१३ च्या बांदोडेंच्या फातरपट्यांत नंजण्णा गोसाव्याचो प्रतिनिधी 
म्हणून ताचो उल्लेख मेळटा. हाचेवयल्यान, नरसा गोसावी १४०१ ते 
१४०२ ह्या काळांत गोंय, चंद्रयुत्ती - कोंकण ह्या विभाजाचो महाप्रधान 
आशिल्लो आनी गोंय प्रदेशाचो कारभार माई शणै पळयतालो असो 
बोध जाता. १४१३ सावन परत नंजण्ण गोसावी हो गोंय, चंद्रगुत्ती - 

कोंकणचो मुरवेल प्रधान आसून गोंयचो कारभार नंजण्णाच्या 
हातासकयल माई शणै पळयतालो म्हणपाचें अनुमान काडूं येता. हो 
माई शणै बांदोडेंच्या बोकडबागकार देशमुरवाचो संबंदीत आशिल्लो 
आनी मंगेशी लागसरच्या कुंकळळी गांवचो रावपी आशिल्लो. ताच्या 
बापायचें नाव पुरसो शणै तर आडनांव वाघळा (वागळो) आशिल्ल्याचें 
कोंकणारव्यानांत सांगलां. ताणें नागेश आनी महालक्ष्मी देवस्थानाक 
वर्सावळ नेमून दिली, तशेंच निवेद्यारवातीर कुळागर आनी शेताची 
देणणीय दिली. 

- को. वि. सं. मं. 


वागोळें : (पळेयात पारवो). 


वाघ, बहुगुण अनंत कामत : पुर्तुगेज काळांतलो नामनेचो 
दुभाशी. ताचें घराणें मुळचें तिसवाडींतल्या पानवेल गांवचें. १७१९ ते 
१७५१ मेरेन पुर्तुगेज राजवर्टीत तो दुभाशी (मराठीचें पुर्तुगेज आनी 
पुर्तुगेजीचें मराठी भाशांतर करपी सरकारी नोकर) म्हणून वावुरलो. 
बहुगुण कामत वाघ व्हायसरॉय जुआंव द्‌ साल्दाज्य द्‌ गाम हाचेवांगडा 
सावंत भोसल्यावयले मोहिमेर जेल्लो. मराठ्यांनी रायतूरचो किल्लो 
रेवडायलो तेन्ना वाटाघाटीक वतना काँदि द्‌ सांदोमील ह्या 
व्हायसरॉयावांगडा तोय गेल्लो. १७३९ त मराठ्यांनी बारदेस आनी 
साश्टीचेर घुरी घाली, तेन्ना बहुगुण कामत हो व्यंकटी कामत, 
बाबुली सुरवठणकार, उपी कामत, सांतू शणै डांगी, नारायण प्रभु, 
मिनू शणै, विठोजी धुमे हांचेवांगडा राय हांगा वाटाघाटीचीं उलोवणीं 
करूंक गेल्लो म्हणपाचो उल्लेख मेळटा. 

मोगलांच्या हातांत जेन्ना फोंडेंचो किल्लो गेलो तेन्ना थंयच्या 
किल्लेदाराकडे वाटाघाटी करपारवातीर हिरे परोब खोलकार हाचेवांगडा 
बहुगुण कामतय गेल्लो. सावंत - भोसले हांचेकडेन तह करपाच्या 
कामगिरीरय विठोजी घुमे हाचेवांगडा कामतीक धाडिल्लो. ह्या तहावरवीं 
बारदेस प्रांत आनी पनेळ जुवो पुर्तुगेजांक मेळळी. 

- को. वि. सं. मं. 


वाघ, बहुगुण सदाशिव कामत : पुर्तुगेज काळांतलो 
सरकारी दुभाशी. तो १७९४ ते १८0७ मेरेन पुर्तुगेज सरकाराचो 
दुभाशी म्हणून वावुरलो. ताणें आपल्या दुभाशाच्या वावरावांगडा पुर्तुगेजांची 
कांय राजनितीक कामांय केली. वाडीकार भोंसले आनी सौंदेकार 
हांचेकडेन ताणें राजकीय संबंद दवरलो. 
बहुगुण कामत वाघान गोंयच्या इतिहासाचे नदरेन केल्ले 
व्हड म्हत्वाचे काम म्हळ्यार ताणें गोंयच्या इतिहासाचेर बरयल्ले 
*गोमंतकाची बरवर' हें लिरवाण जावन आसा. 
- कों. वि. सं. मं. 


वाघ, सखाराम नारायण कामत 


वाघ, सखाराम नारायण कामत + वाघ घराण्यांतलो हो 
निमाणो दुभाशी. कामत वाघ घराण्यांतलो पुर्तुेज सरकाराचों पयलो 
दुभाशी बहुगुण कामत हाचो पूत अनंत कामत हाचो सखाराम हो 
नातू. बहुगुण सदाशिव कामत वाघ, हो १८०७ त मेल्याउपरांत 
सरवारामाची दुभाशी म्हणून कारकीर्द सुरू जाली, ताका मराठी, 
संस्कृत, पुर्तुगेज, लॅटिन, फ्रेंच आनी इंग्लीश ह्यो सगळ्यो भाशा 
येताल्यो. तेचरवातीर ताका वाघ घराण्यांतलो लिंग्वीस्ताद ($ 
111009) म्हण्टाले. सरवाराम वाघ सोडलो जाल्यार हेर रवंयच्याच 
दुभाशाक इतल्यो भाशा कळनासल्यो, ते नदरेनय पळयल्यार ताका 


भाशाशास्त्री म्हणूं येता. दु 
- कों. वि. सं. मं. 


वाघुर्मेकार, बाबल भीमा : सुटकेझुजारी. ताणें मरार्ठीतल्यान 
मुळावें शिक्षण घेतलें. तो नॅशनल काँग्रेस गोवा', हे संघटनेचो वांगडी 
आशिल्लो. सुटके झुजाच्या काळांत तो लक्ष्मीकांत भेंब्रे, लक्ष्मणराव 
सरदेसाय, वसंत वेलींगकार, विश्वनाथ लवंदे आनी बाबी रवंवटे 
हांच्या मार्यदर्शनारवाल वावर करतालो. पत्रकां वांटप, वण्टीपत्रकां 
लावप, तिरंगी बावटे लावप, नॅशनल काँग्रेस गोवा संघटनेरवातीर 
वांगडी जमोवप असलीं कामां तो करतालो. पुलिसांनी ताच्या घराचेर 
धाड घाली आनी ताच्या घरच्या लोकांक बरोच त्रास दिलो, ८ ऑगस्ट 
१९५५ ह्या दिसा पुलीसांनी ताका धरलो आनी देड वर्सारवातीर 
बंदखणींत दवरलो. दर आठवडयाक पुलीस ठाण्याचेर हजर रावपाचे 
अटीचेर ११ जानेवारी १९५७ ह्या दिसा बंदरवर्णीतल्यान ताची सुटका 
जाली. गोंय सुटके उपरांत १९६७ वर्सा फोंडा काँग्रेस कमिटीचो 
उपाध्यक्ष म्हूण ताका वेचून काडलो. भारत सरकारान ताम्रपत्र दिवन 
सुटके झुजांतल्या ताच्या वावराचो भोवमान केलो. 

- कों. वि. सं. मं. 


वाघ्या : खंडोबाचो उपासक. महाराष्ट्र आनी कर्नाटकांत चले 
आनी चलयो, वाघ्ये आनी मुरळी म्हणून देवाक ऑंपपाची चाल आसा. 
ही चाल चडकरून कुणबी म्हार वा तसल्याच हेर जातींत दिसून 
येता. 

एकाट्रया मनशाक भुरगींच जायनात वा जावनय जगनात 
असो मनीस रवंडोबाक “आपल्याक भुरगें जांव दी, तें जाल्यार तुका 
ओंपता' अशें आंगयता. असो आंगयल्लो भुरगो खंडोबाक ओंपलो 
म्हणजे, तो वाघ्या जाता आनी ती चली आसल्यार मुरळी जाता. 
वाघ्या वा मुरळी जावपाचो विधी असो : सुरवेक चैत्र म्हयन्यांत, बापूय 
आंगवणे उपरांत आपल्याक जो भुरगो जाला तो देवाक ओंपपाचो 
संकल्प गुरवाक कळयता. उपरांत गुरव सांगता त्या दिसा वाघ्या 
जावपी भुरण्याक मिरवणुकीन खंडोबाच्या देवळांत व्हरतात. थंय 

गुरव ताका भंडार (हळदिचो पिठो) लायता आनी वाघाचे कातीचे 
पिशवेंत भंडार भरून ती पिशवी त्या भुरज्याच्या गळ्यांत बांदता. 
उपरांत देवाचेर भंडार घालून त्या भुरण्याक आपणावपाची देवाक . 
विनंती करता. अशेतरेन वाघ्या जाल्लो तो भुरणो खंडोबार्ची पदां म्हणत 
मल्हारीची (रवंडोबाची) वारी (भीक) मागूंक लागता. 

वाघ्ये दोन तरेचे आसतात ते म्हणजे : (१) घरवाघ्ये आनी 
(२) दारवाघ्ये. घरवाघ्ये म्हळ्यार आंगवण पावोवपा खातीर कांय 
वेळ वाघ्याचो भेस करून वारी मापी. हे फकत खंडोबाविर्शी श्रध्दा 
उक्तावपारवातीर वाध्याचें रूप घेतात. दारवाघ्ये हे वाघ्याची कायमची 
दीक्षा घेतिल्ले, भिक्षेचेर जगपी आनी भक्तांची क्षेत्रांतलीं धर्मीक कृत्यां 
करपी आसात. भक्तांवतीन जाररणां करप आनी लंगर (लोस्वणी 
सरपळी) तोडप हीं तांची रवास कामां आसात. तांचे हे जागरणाचे 
कार्यक्रम म्हळ्यार गोंधळावरी आसतात. तातूंत तुणतुणे वाजोवप, 
खंजिरी वाजोवप आनी मुरळीन नाचप अशी कामां वाघ्ये करतात. 

वाघ्या आनी मुरळी हांचो संचार चडसो दक्षिण महाराष्ट्र 
आनी कर्नाटक ह्या भागांत दिसता. महाराष्ट्रांतल्या वाघ्याचो रवास 
असो भेस ना. कर्नाटकांतले वाघ्ये मात रणाची कफनी वापरतात. 
तांच्या गळ्यांत भंडाराखवातीर वाघाचे कातीची पिशवी आसता. तेभायर 
लांकडी वा धातुचें भिकेपात्र, ांठा (रुप्याचो गोफ वा कातडयाचो वा 
वारवाची कवड्यो गुंथिल्ली दोरी), दिवटीबुदली, गळ्यांत बांदपाची 
भंडारान रंगयल्ली सुताची दोरी, घंटावाद्य, शंख वा डमरू, शूल - 
त्रिशूळ आदी वस्तू वाठाराप्रमाण वाघ्या वापरता. 

वाध्यांचीं लग्नां चड करून तांच्या बापायचे जातींतले चलयेकडे 
वा दुसऱ्या वाघ्याचे चलयेकडे जातात. वाघ्यांक दर तीन वर्सा उपरांत 
एक फावट जेजुरीची वारी करची पडटा, तांच्यो चालीरिती आनी 
घर्मीक समज मराठा कुणब्यांवरी आसता. 

- कों. वि. सं. मं. 


वाचपधघर : वाचकांक पुस्तकांचो चडांत चड उपेग करून दिवचेरवातीर | 
पुस्तकां जतनायेन दवरतात ती सुवात, सद्या वाचपघरांत मुरवेलपणान 
प्राचीन तशेंच आधुनिक ग्रंथांवांगडाच नेमार्ळी, हातबरप, नकाशे, 
छायाचित्रां, शिल्पाकृती, नाणी, तिकिटां, ध्वनिमुद्रिका, सूक्ष्मपट, 
लेखवछायाचित्रां आनी हेर ज्ञानसाहित्य संग्रहीत केल्लें आसता. पूण 
काळा प्रमाण वाचपघराच्या कार्यांत एकसारको बदल जायत आयलो. 
सुरवेक इष्टिका, शिला, चामडें आनी हेर साधनांवरवीं तयार केल्ले 
ग्रंथ साप्प उणें आशिल्लयान तांची जतनाय घेवप इतलेंच वाचपघराचें 
कार्य आसलें. पूण सद्या वाचपघराची व्याप्ती खूब वाडिल्ली आसा. 
सद्या वाचपघरारवातीर योज्य सुवात, ताचेरवातीर तज्ञ आनी कुशळ 
ग्रंथपाल, संवसारांत उपयुक्त आशिल्ल्या म्हत्वाच्या पुस्तकांचो संग्रह, 
त्या पुस्तकांची पद्दतशीर मांडणी आनी वाचकांक योग्य मार्गदर्शन 


णी विश्वकोश : ४ 


ह्यो गजाली चड म्हत्वाच्यो. पुस्तकां, वाचक आनी वाचपघरांतले 
वक हे वाचपघरांतले तीन मुरवेल घटक. सद्या वास्तू आनी 
पघरासंबंदीत प्रशासनाकूय चड म्हत्व दिलां 
संवसारांतलीं सगळ्यांत पोरनी वाचपघरां सुमेरियन आनी 
न संस्कृतीच्या काळांत अस्तित्वांत आशिल्लीं हें प्राचीन 
उत्सवननांत सांपडिल्लया अवशेशांवयल्यान सिध्द जाता. क्रिस्ता 
आदी २७0० वर्सा धार्मिक आनी शासकीय वाचपघरां आशिल्लीं. टेयो 
शारांतल्या वाचपघरांत तीस हजार ग्रंथ आशिल्ले. चूनरवडीसावन 
तयार केल्ल्या विटांचेर धातू वा लांकडी लेरवणीन क्यूनिफॉर्म लिपींत 
बरयल्ले इष्टिकाय्रंथांचो संग्रह हो संवसारांतलो सगळ्यांत पयलो 
धार्मिक वचनां, प्रार्थना, मंत्रतंत्र, लोककथा, तशेंच त्या 
तेंपावयल्या भोशिक, राजकीय आनी तात्त्विक वाङ्मयाच्यो देरवीय ह्या 
इष्टिकाऱ्रंथांत मेळळ्यात. वेपार, दीसपट्ट्या घडणुकांच्यो नोंदी, राजकीय 
आनी धार्मिक आदेश ह्या गजालींरवातीर इष्टिकांचो उपेग जातालो. 
बॅबिलोनियन आनी सुमेरियन संस्कृतिच्या काळांत देवळां वा राजवाड्यांनी 
ग्रंथसंग्रह करताले. इ.स.प. ६६८ ते ६२७ ह्या काळांत असुरबनिपाल 
ह्या राजान निनेव्ह हांगाच्या देवळाकडेन एक व्हड वाचपघर उबारिल्लें. 
तातूंत सुमेरियन भाशेंतले सुमार २0 हजार ग्रंथ एकवटीत केल्ले. 
प्राचीन इजिप्ताक हायरोजिलिफिक लिपीत बरयल्ले ग्रंथ लुगटान 
गुठलावन मातयेच्या वा धातुंच्या आयदनांनी दवरताले. ह्या आयदनांचेर 
'भितरल्या ग्रंथाची म्हायती आसताली. रवाजणी आनी देवळांतल्या 
वाचपघरांखेरीज सरकारी वाचपघरांय इजिप्तांत आशिल्लीं. गिझा शारांत 
स.प. २५00 त एक व्हड वाचपघर अस्तित्वांत आशिल्लें. इ.स. प. 
१२५0 च्या सुमाराक थीब्ड शारांत दुसरो रॅमसीझ हाणें वाचपघर 
उबारिल्ले. पूण इ.स. प. २९0 त ग्रीक राजा पयल्या टॉलेमीन उबारिल्ले 
अंलेक्झांडियाचें वाचपघर चड म्हत्वाचें. उपरांत दुसरो यूमीनीझ हाणें 
पर्जामम शारांत व्हड वाचपघर स्थापन केलें. विद्याप्रसार आनी कलाक्रिडा 
हांचेविशीं ह्या दोनय वाचपघरांमदीं सर्त चलताली. पर्जामम वाचपघराची 
ग्रंथनिर्मिती खूब नेटान चलताली. इजिष्शियांनी तांचो तिरस्कार 
, करून तांकां पपायरस वनस्पतिची पुरवणूच बंद केली. हाका लागून 
उपरांत चामड्यावयल्या ग्रंथांची निर्मिती जाली. इ.स. ४८ त 
अंलेक्झांड्रियाच्या वाचपघर सीझरचे घुरयेंत नाश जालें. ताचें परिमार्जन 
अँटोनीन पर्जाममचें वाचपघर क्लीओपात्रेक भेट म्हूण दिलें. 
तेन्ना ह्या वाचपघरांत दोन लाख ग्रंथ आशिल्ले. इ.स.प. पाचव्या 
 शेंकड्यांत ग्रिसांत रवाजजी वाचपघरांय आशिल्लीं. तातूंत युरिपिडीझ 
आनी प्लेंटो हांच्या ग्रंथांचो आस्पाव आसलो 
ग्रिसाप्रमाण रोमांत वाचपघरांक तितलेशें म्हत्व नाशिल्ले. 
रोमी सम्राटांनी भौशिक वाचपघरां स्थापन केल्ली. तांणी पपायरस 
“आनी चामड्याचेरच ग्रंथ बरयल्ले. सिसेरो राजान (इ.स.प. १0६ - 
४३) व्हड खाजगी वाचपघर उबारिल्लें. असिनिअस पोलिओ ह्या 

सम्राटान पयलें भौशिक वाचपघर उबारलें. उपरांत रोमी साम्राज्याचेर 
जावपी रानटी टोळ्यांच्या घुरयांक लागून रोमी संस्कृतीवांगडा थंयची 
चडरशी वाचपघरांय नश्ट जालीं. उपरांत ग्रंथसंग्रहाची जतनाय घेवपाचो 
थोडोभोव वावर थंयच्या धर्मसंस्थांनी केलो. 

धाव्या शेंकड्यासावन युरोपांत विद्यापिठाची स्थापना जावपाक 
लागली तशें त्या विद्यापिठांतल्यान ग्रंथसंग्रह संरव्या वाडपाक लागली. 
१८२९ च्या सुमाराक पॅरिसाच्या सोरबोन शारांतल्या ग्रंथालयांत 
१,७२२ हस्तलिरवीत ग्रंथ आशिल्ले अशी म्हायती मेळटा. युरोपाच्या 
प्रबोधन काळांत म्हळ्यार सोळाव्या शेंकड्यांत सुरवेक कागदाचो 
आनी उपरांत मुद्रणकलेचो सोद तशेंच देशी भाशांचो उदय हांकां 
लागून संस्कृतीक प्रबोधनाक गती मेळळी. त्या काळांत ग्रंथसंरव्येंत 
खूब वाड जाली. १५६0 त पलोरियन ट्रेफल हाणें वाचपघराचेर एक 
प्रबंध बरोवन सूची कशी करची हैं स्पश्ट केलें. सतराव्या शेंकड्यांत 
युरोपांत वाचपघरां सगळ्यांरवातीर उक्ती केलीं. कोनराट गेस्नर 
(१५९५ - १६८0) हाका ग्रंथसुचीचो जनक अशें म्हण्टात. उपरांत 
जंब्रिअल नोडे (१६00 ते १६५३), जॉन ड्युरी (१५९६ - १६८०) आनी 
जोटफ्रिट विल्यम (१६६४ - १७१६) ह्या नामनेच्या ऱ्रंथपालांनी वाचपघरांक 
म्हत्वाची सुवात मेळोवन दिली. एकुणिसाव्या शेंकड्यांत पाश्‍चिमात्य 
देशांत उद्येजीक क्रांतिउपरांत शिक्षणाचो नेटान प्रसार जालो. 
वाचपघरांचीय खूब वाड जाली. ह्याच काळांत ग्रंथालयशास्त्राची 
निर्मिती जाली. लंडन ह्या वाचपघराचो मुरवेली अँटनी पानीत्सी हाणें 
ग्रंथालयसूची कशी तयार करची हाची पयली नियमावली तयार 
करून ब्रिटीश म्युझियमांतल्या सगळ्या इंग्लीश पुस्तकांची सूची 
छापून ती प्रसिद्द केली. बिब्लिओथेक नॅशनल, पॅरिस (१४८०), 
ब्रिटीश म्युझियम लंडन (१७५९), लायब्ररी ऑफ काँग्रेस, वॉशिंग्टन 
(१८००), लेनिन स्टेट लायब्ररी, मॉस्को (१८६२) हीं पाश्चात्य 
देशांतलीं मुरवेल राश्ट्रीय वाचपघरां. इंग्लंडांत १७३१ त जेम्स कर्कबुडचे 
प्रेरणेन सुमार पंदरा हजार ग्रंथसंग्रह आशिल्ले पयलें भौशिक वाचपघर 
स्थापन केलें. १८५0 त ग्रंथालय कायदो जाल्ल्यान इंग्लंडाच्या सगळ्या 
जांवजिऱ्या वाठारांनी आनी शारांनी भौशिक फुकट वाचपघरां स्थापीत 
जालीं. अमेरिकेंत भौशिक वाचपघरांचो १७३१ त बेंजामीन फ्रँकलिनाचे 
प्रेरणेन उगम जालो. हावर्ड लों स्कूल लायब्ररी (१८१७), पेटंट 
आफिस लायब्ररी (१८३९), केंब्रिज म्युझियम ऑफ कंपॅरेटिव्ह झुलॉजी 
(१८५८) हीं अमेरिकेंतलीं कांय प्रसिद्द वाचपघरां. १९९५ मेरेन 
अमेरिकेंत १५,९९४ भौशिक वाचपघरां आशिल्लीं. 

भारतांतलीं वाचपघरां  आदीम काळांत भारतांत वेगवेगळ्यो 
खूब शिक्षणीक संस्था आशिल्लयो. त्या संस्थांतल्या विद्यार्थ्यांक उपेगी 
पडपी ग्रंथसंग्रालय जोडूनच आसतालो. सुरवेक बौध्द मठांतल्यान 
धार्मिक शिक्षणाची पद्दतशीर सुरवात जाली. सम्राट अशोकाच्या 
काळाउपरांत ल्हव ल्हव विद्यापिठांची स्थापना जावपाक लागली. 

इ.स. ४00 च्या सुमाराक नालंदा विद्यापिठाची स्थापना जावन उपरांत 
संवसारभर ताका नामना मेळळी. ह्या विद्यापिठांत सुमार धा हजार 
विद्यार्थी आसले. तांकां उपेणी पडपी व्हड ग्रंथसंग्रहालय थंय आसलें. 
इ.स. चवथ्या शेंकडयांत फाहियान आनी सातव्या शेंकड्यांत युआन 
चांग चिनी भोंवडेकार बौध्द धर्माच्या अध्ययनाखवातीर नालंदा विद्यापिठात 
राविल्ले. तांणी ह्या विद्यापिठाच्या वाचपघराचें सविस्तर वर्णन केल्ले 
आसा. मोर्याउपरांत आयिल्ल्या गुप्त घराण्यानय बौध्द विद्यापिठांचें 
विकास कार्य चालूच दवरलें. बौध्द भिक्षुक आनी विद्यार्थीरवातीर तांणी 
सतप. दिवाणरवाने आनी सभाघरां बांदलीं. वाचपघर विभागाक धर्मंज 
अशें नांव दवरून रत्नसागर, र॑त्नोदधी आनी रत्नरंजक ह्या तीन 
इमारतींनी ग्रंथसंग्रह दवरिल्लो. हाचेवयल्यान त्या वाचपघरांचें म्हत्व 
आनी व्याप्ती स्पश्ट जाता. तातुंतले ग्रंथ ताडपत्रांचेर बरयल्ले. प्राचीन 
भारतांत नालंदाप्रमाण वल्लभी, तक्षशिला, विक्रमशिला, ओंदतपुरी, 
मिथिला आनी वाराणसी शारांतल्या विद्यापिठांचीय वाचपघरां प्रसिद्द 
आसली. दक्षिण भारतांत कृष्णा व्हंयेचे देगेर आशिल्लया बौध्द क्षेत्रांतलें 
नागार्जुन विद्यापीठ सातव्या शॅकडयांमेरेन प्रसिद्द आसलें. थंयचे एके 
पांच माळयेचे इमारतींत ग्रंथसंग्रह दवरिल्लो. त्या वाचपघरांत बौध्द 
घर्मावयले खूब ग्रंथ आसले. भारतारवेरीज चीनी, ब्रह्मदेश (मियानमार) 
आनी श्रीलंकेसावन विद्वान अभ्यासक ह्या ग्रंथालयाक भेट दिताले. 
मुसलमानाच्या शेकापयलीं भारतांत शिक्षणसंस्था 
मुरवेलपणान राजाच्या आलाशिऱ्यानच चलताल्यो. त्या संस्थाचें स्वतंत्र 
वाचपघर आसतालें आनी राजान नेमून दिल्लो ग्रंथपाल ताचेर देखरेरव 
दवरतालो. तेराव्या आनी चौदाव्या शेंकडयांत भारतांत रवलजी आनी 
तुघलक घराण्याचो शेक चलतालो. त्या दर एका राजाचें स्वतंत्र 
वाचपघर आसलें. मध्यकाळांत कागद खूब उणे आनी म्हारक 
आशिल्लयान भारतांत मुखेलपणान भूर्जपत्र आनी चामडें हींच 
ग्रंथलेखवाचीं माध्यमां आशिल्लीं. चडशा मोगल बादशहांनी आपआपले 
स्वतंत्र वाचपघर बाळरिल्लें. बादशहा अकबरान आपल्या ग्रंथसंय्रहांत 
भर घाली आनी राजपाटणांतल्या हेर वाचपघरांची देखवरेरव करपारवातीर 
एक स्वतंत्र खवातें निमार्ण केलें. नझीम हो त्या रवात्याचो मुखवेली 
आसलो. इतिहासकार विंसेट स्मिथाच्या म्हणण्याप्रमाण अकबराक 
मरण आयिल्ले तेन्ना ताच्या वाचपघरांत २४,००0 ग्रंथ आशिल्ले. उपरांत 
मराठे, राजपूत आनी मुसलमान राजांनी आपआपलीं वाचपघरां 
उबारिल्लीं. सतराव्या शेंकड्यांत तंजावर शारांत स्थापन जाल्लें सरस्वती 
महाल वाचपघर हें भारतांत सद्या अस्तित्वांत आशिल्लें सगळ्यांत 
प्राचीन वाचपघर. सोळाव्या शेंकडयांत भारतांत मुद्रणकलेचो प्रवेश 
जालो. पूण त्या काळांत ताचो व्हडलसो प्रसार जावंक नाशिल्लयान 
चडशीं पुस्तकां हस्तलिरिवत स्वरुपांतच आशिल्लीं. एका पुस्तकाच्यो 
साबार प्रती तयार करपाक लागपी वेळ आनी पयसो हाका लागून 
सामान्य मनशाक ग्रंथसंग्रह करपाक शक्य नाशिल्लें. राजांखेरीज तांचे 

सरदार, पंडित, कवी, संत, शास्त्री, किर्तनकार हेच लोक ग्रंथसंर 
करताले. ढं 

भारतांत ब्रिटीश सत्ता आयल्याउपरांत तांचे प्रेरणेन आनी 
उत्तेजनान भारतांत वाचपघरांची स्थापना नेटान जावपाक लागली. 
आर्वाचीन काळांत भारतांतलें सगळ्यांत पयलें वाचपघर स्थापन 
करपाचो मान युरोपी किरिस्तांव धर्मोपदेशकांक वता. सोसायटी फॉर 
प्रमोशन ऑफ क्रिस्टीयन नॉलेज हे १६९८ त स्थापन जाल्ले संस्थेन 
मद्रास आनी बंगालांत वाचपघरांची स्थापना करपाचो व्हड वावर 
केलो. १७८४ त कलकत्ता शारांत अस्तंती आनी उदेंती पंडितांनी 
एकठांय येवन एशियाटीक सोसायटीची स्थापना केली. हे संस्थेच्छ 
वाचपघरांत संस्कृत, अरबी, इटालियन, नेपाळी आनी हेर भाशेतल्या 
दुर्मिळ ग्रंथ आनी हातबरपां जमा केल्ली. भारतांतलें पयलें भौशिक 
वाचपघर १८३५ त कांय रवोजगी व्यक्तींनी एकठांय येवन कलकत्ता | 
पब्लिक लायब्ररी नांवान स्थापीत केलें. ह्या काळांतलीं हेर म्हत्वाची 
वाचपघरां अर्शी - कलकत्ता संस्कृत कॉलेज (१८३४), 
एंजिनिअरींग कॉलेज वाचपघर (१८४७), जिऑलॉजिकल सर्व्हे ऑफ 
इंडिया (१८५१), कलकत्ता विद्यापीठ वाचपघर (१८५७), 
पब्लिक लायब्ररी (१८६३), मुंबय विद्यापीठ वाचपघर (१८७९), 
खुदाबक्ष वाचपघर पाटणा (१८९१) आनी कोन्नेमारा पब्लीक लायब्ररी, 
मद्रास (१८९६) 

विसाव्या शेंकड्याच्या पयल्या दसकांत बडोदे संस्थ 
भौशिक वाचपघर सुरू केलें. भारताक स्वातंत्र्य मेळळ्या उपरांत 
१९४८ त कलकत्त्याक राश्ट्रीय वाचपघराची स्थापना केली. उपरां 
विद्यापीठ अनुदान मंडळाच्या आदारान राज्यांत विद्यापीठ वाच 
नव्यान स्थापना जावपाक लागली. १९५८ त राश्ट्रीय ग्रंथसूची तय 
जावन, देशांतल्या दर एका राज्यांत वाचपघराची स्थापना जाली. 
उपरांत वाचपघराविर्शी चड म्हायती उजवाडा येवन तातूंत रवूब सुद 
जाली, १९५० त युनेस्कोच्या आदारान भारत सरकारान दिल्लीत 
अद्ययावत आनी आदर्श अशा प्रायोगीक वाचपघराची स्थापना केली. 
ह्या वाचपघरांत सणळ्यांक मुक्तप्रवेश आसा. भारत सरकारान 
युनेस्कोच्याच आदारान इंडियन नॅशनल सायंटिफीक डॉक्युमें 
सेंटर हे संस्थेची १९५२ त स्थापना केल्यान वाचपघर क्षेत्रांत आनीक 
भर पडली. 

वाचपघरांचे मालकीप्रमाण, ताच्या स्वाशेल्या उपेगाप्रमाप 
आनी पुस्तकांच्या स्वरुपाप्रमाण वाचपघरांचे वेगवेगळे प्रकार केल्ले 
आसात. शिक्षणीक, भौशिक आनी संशोधनात्मक हे वाचपघरांचे तीन 
मुरवेल प्रकार. वाचूंक येता अशा भुरज्यांस्वतीर आसपी वाचपघरां 
शाळा, म्हाविद्यालयां आनी विद्यापिठांच्या वाचपघरांचो शिक्षणीक वाच 
आस्पाव जाता. समाजांतल्या सगळ्या थरांच्या लोकांक उपेगी पडटा 
तें भोशिक वाचपघर. शासकीय रवात्याचीं वाचपघरांचो आस्पाव संशोधन 


छडकी 


न 


पघराची 


घरात 


सप्टेंबर १८९५ त ब्रूसेल्स शारांत स्थापीत जाल्ली इंटरनॅशनल 

फेडरेशन फॉर डॉक्युमेंटेशन ही संस्था, १९२६ त स्थापीत जाल्ली 
` इंटरनॅशनल फेडरेशन ऑफ लायब्ररी असोसिएशन आनी १९६७ त 
स्थापीत जाल्ली इंटरनॅशनल अँड कम्पॅरेटिव लायब्रेरियनाशिप ग्रुप ह्यो 
' वाचपघर ्षेत्रांतल्यो आंतरराश्ट्रीय संघटना आसात. पुस्तकांच्या 
वर्जीकरणाविशीं संशोधन करप, तशेंच वाचपघरां, वेगवेगळ्या 
सूचीकारांभितर सहकार्य निर्माण करप आनी वेगवेगळ्या देशांतल्या 
` वाचपघर संघटनांक एकठांय हाटप हैं ह्या संघटनांचें म्हत्वाचे काम. 
- कों. वि. सं. मं. 


वाच्छा, दिनशा एदलजी : (जल्म : इ.स. २ ऑगस्ट 
१८४४ मुंबय; मरण : इ.स. १३ फेब्रुवारी १९३६ मुंबय). 
काँग्रेसीचो एक संस्थापक वांगडी आनी मवाळ पक्षाचो 
मुरवेली. अर्थशास्त्र आनी वेपार - उद्दे ह्या विशयांचें ताका बरेंच 
गिन्यान आशिल्ले. दादाबाई नौरोजी आनी इस्ट इंडिया असोसिएशनच्या 
मुंबय फांट्याचो कार्यवाह म्हूण ताका वेंचून काडिल्लो. फिरोजशहा 
मेहता हाचो ताका उजवो हात समजताले. बॉम्बे प्रेसिडन्सी 
असोसिएशनच्या तीन कार्यवाहांतलो तो एक आशिल्लो. 
इ.स. १८९५ ते इ.स. १९०७ ह्या काळांत तो काँग्रेसीचो 
जोड सरचिटणीस जाल्यार इ.स. १९०८ ते १९१३ ह्या काळांत तो 
` सरचिटणीस जालो. इ.स. १९०१ वर्सा कलकत्ता हांगा भरिल्लया 
काँग्रेसीच्या स्वागत समितीचें अध्यक्षपद ताका मेळळें. अर्थशास्त्र हो 
ताचो आवडीचो विशय आशिल्लो. लश्करावयलो रवर्च, भारतीय जनतेची 
गरिबी, हुंडणावळ आनी रेल्वे ह्या विशयांचेर ताणें रवास अभ्यास 
केल्लो. 
उद्देजीक मळावयले उत्पादनवाडीरवातीर सुरवेक कामगारांचें 
जिवितमान सुदारूक जाय अशें ताचें मत आशिल्ले. लश्करी खर्च उणो 
करप, जमीन महसुलाचो दर उणो करप, ब्रिटिश मालाक दिवपांत 
येवपी सवलत रद्द करप अशो माणण्यो तो करतालो. अर्थशास्त्रज्ञ ह्या 
| नात्यान ताणें वेल्बी कमीशनामुरवार साक्षय दिल्ली. रेल्चे हो ताचो 
` उवाशेलो विशय, हेर भारतीय फुडाऱ्यांवरीच तो रेल्चेमार्गाची वाड 
' करपाबदला सवारजां आनी पाटबंधारे वाडोवपाचेर चड भर दितालो. 
शेतकामत्यांक सवलतीच्या व्याजान रीण मेळचें आनी तांचेर 
आशिल्लो सावकारी रिणाचो ताण उणो करपारवातीर शेतकरी बँको 
'काडच्यो अशी सुचोवणी तो करतालो. हातमागाच्या उद्देगांत उदरगत 
घडोवन हाडपांत ताचें फाटबळ आशिल्लें. अस्तंत भारतांत उद्देगीक 
'/ संस्था संघटीत करपांत ताणें न्यायमूर्ती रानडे हाका मोलादीक आदार 
 दिल्लो. बेहरामजी मलबारीच्या “स्पेक्टेटर” ह्या नेमाळ्यांत तो राजकीय 
विशयांचेर लेरव बरयतालो. 


७८९ 


वाजपेयी, अटल बिहारी 


काँग्रेसीचे स्थापनेसावन सतत पंचवीस वर्सा ताणें निशठेन 
काँग्रेसीचो वावर केलो. इ.स. १९१८त तो काँग्रेसींतल्यान भायर 
सरलो. फुडें इंडियन लिबरल फेडरेशनचे स्थापनेंत ताणें मुरवेलपणान 
वांटो घेतलो. फेडरेशनच्या पयल्या अधिवेशनाचो तोच अध्यक्ष आशिल्लो. 
ब्रिटीश सरकारान सर ही पदवी दिवन ताचो भोवमान 
केलो. इ.स. १९१९ वर्सा सुदारणा कायद्यावरवीं स्थापन जाल्ले मध्यवर्ती 
विधीमंडळाचेर ताची नेमणूक जाल्ली. 
- कों. वि. सं. मं. 


वाजपेयी, अटल बिहारी : (जल्म : २५ डिसेंबर १९२६ 
ग्वालियर, मध्य प्रदेश). 

भारताचो धावो प्रधानमंत्री. ताचो बापूय कृष्ण बिहारी वाजपेयी 
प्रसिद्द लेखक आनी कवी, ताचे आवयचें नांव कृष्णादेवी. 

अटल बिहारी वाजपेयीन 

उवालियरचे विक्टोरिया 
कॉलेजींतल्यान बी.ए. पदवी घेतली. 
उपरांत कानपुरचे डी.ए.वी. 
कॉलेजींतल्यान ताणें राजनितीक 
शास्त्रांत एम्‌. ए. पदवी मेळयली. 
ताणें कायद्याचोय अभ्यास केला. 
ताणें समाज सेवक आनी पत्रकार 
म्हणूनय वावर केला. १९४२ त 
भारतीय स्वातंत्र्य चळवळींत वांटो 
घेतिल्लो म्हूण ताका बंदरवणीची रव्यास्त फावो जाल्ली. १९४१ त अटल 
राश्ट्रीय स्वयंसेवक संघाक मेळ्ळो. ताणें राश्ट्रघर्म (म्हयनाळें), 
पांचजन्य (सातोळें) तशेंच स्वदेश आनी वीर अर्जुन ह्या दिसाळ्यांचें 
संपादन केलां, 

अटल बिहारी वाजपेयीन 9९५१ त भारतीय जन संघाची 
स्थापणूक केली. १९५७ त तो दुसरे लोकसभेचेर वेंचून आयलो. 
१९५७ ते ७७ मेरेन ताणें भारतीय जनसंघ पार्लमेंटरी पार्टीचो मुरवेली 
म्हूण वावर केला. १९६२ त तो राज्यसभेचो वांगडी जालो. १९६७ त 
तो परतून लोकसभेचेर वेंचून आयलो. १९६८ ते ७३ मेरेन भारतीय 
जन संघाचो अध्यक्ष, १९७१, १९७७ आनी १९८0 त लोकसभेचेर 
परतून तो वेचून आयलो. १९८0 ते १९८६ मेरेन तो भारतीय जनता 
पार्टीचो अध्यक्ष आसलो. १९८६ ते १९८१ मेरेन तो परतून राज्य 
सभेचो वांगडी आसलो. १९८६ त ताका भारतीय जनता पार्टीच्या 
संसदीय पंगडाचो मुरवेली म्हूण वेचून काडलो. १९९१ त तो परतून 
लोकसभेचेर वेचून आयलो. १९९१ - ९३ मेरेन तो पब्लीक अकांऊट 
कमिटीचो अध्यक्ष आसलो. १९९६ त तो सातवी रेप लोकसभेचेर 
वेंचून आयलो. ते लोकसभेचे वेंचणुकेंत भारतीय जनता पार्टीचे सगळ्यांत 


वाजपेयी, नंद दुलारे 


चड (१६४) वांगडी वेंचून आयले. हाका लायून राश्ट्रपती शंकर 
दयाल शर्मान भारतीय जनता पार्टीचो अध्यक्ष अटल बिहारी वाजपेयीक 
प्रधानमंत्री पदाचो सोपून दिलो आनी तेरा दिसांभितर ताका भौमत 
सिध्द करपाक लायलें. पूण हेर पक्षांनी ताका तेंको दिवंक नाशिल्लयान 
ताणें तेरा दिसांनीच आपल्या पदाचो राजीनामो दिलो. १९९६ - ९७ 
मेरेन ताणें लोकसभेंत विरोधी पक्षाचो मुखेली म्हूण काम पळयलें. 
१९९८ त तो लोकसभेचेर आठवे खेप वेंचून आयलो. १९ मार्च १९९८ 
दिसा तो परतून प्रधानमंत्री जालो. 
अटल बिहारी वाजपेयी हो एक प्रसिद्द कवी आसून ताचे 
मृत्यू या हत्त्या, अमर बलीदान, कैदी कविराय की कुंडलियाँ, अमर 
आग है आनी मेरी एक्यावन कवितायें हे कविता झेले प्रसिद्द 
आसात. ताणें राशट्राखवातीर केल्ल्या वावराक लागून ताका राश्ट्रपतीन 
पद्म विभूषण पुरस्कार भेटयला. तशेंच १९९४ त ताका लोकमान्य 
टिळक परस्कार, भारत रत्न, पं. गोविंद पंत पुरस्कार मेळळ्यात. 
् - कों. वि. सं. मं. 


वाजपेयी, नंद दुलारे $ (जल्म : १९०६ मगरैल जि. उन्नाओ; 
मरण : १९६७). 

व्हड हिंदी समीक्षक. ताचो बापूय हिंदी साहित्याचो बरो 
जाणकार आसलो आनी ताणेंच ताका साहित्याची गोडी लायली. तो 
बनारस हिंदू विश्विद्यालयांतल्यान एम्‌.ए. ची परिक्षा पयल्या नंबरान 
पास जालो (१९२९). विद्वान हिंदी लेखक श्यामसुंदर दास हाचो तो 
आवडटो शिश्य आशिल्लो. ताचेच उर्बेन ताणें बनारस हिंदू विश्वविद्यालयांत 
संशोधन कार्य केलें. १९३२ सावन तो अलाहाबादच्यान भायर सरपी 
'भारत' दिसाळयांत संपादक म्हणून काम करूक लागलो. त्या 
पत्रांत ताणें आर्विल्ल्या साहित्यासंबंदान बरेच विद्वतापूर्ण लेख बरयले. 
“हिंदी साहित्यः वीसवी शताब्दी' आनी “जयशंकर प्रसाद (१९३८) ह्या 
पुस्तकांत हे लेरव संग्रहीत केल्यात. “जयशंकर प्रसाद'(१९३८) ह्या 
ग्रंथांत ताचे व्यापक समीक्षक नदरेचो प्रत्यय येता. फुडें ताणें १९३६त 
नागरी प्रचारिणी सभा, वाराणसी हांगासावन सूरदासाच्या पदांचें 
'सूरसागर' हें संकलन दोन रवंडांनी (१९४८ आनी १९५०त) संपादित 
केलें. १९३७ सावन दोन वर्सा 'गीता प्रेस', गोरखपूर हांगा ताणें 
तुलसीदासविरचित “रामचरितमानस ह्या म्हाकाव्याचें संपादन केलें. 
ताच्या हेर समीक्षा ग्रंथांत 'प्रेमचंद', “सूरदास', "आधुनिक साहित्य" 
(१९५०), 'नया साहित्य नये प्रश्र" (१९५५), 'राष्ट्रभाषाकी समस्याएँ', 
'राष्ट्रीय साहित्य तथा अन्य निबंध' आदींचो आस्पाव जाता. डॉ. 
रामाधार शर्मा हाणें 'नंददुलारे वाजपेयी : व्यक्तित्व और कृतित्व" हो 
समीक्षात्मक ग्रंथ संपादित केला. वाजपेयीन १९४१ ते १९४६ ह्या 
काळांत बनारस हिंदू विश्वविद्यालयांत हिंदीचो प्राघ्यापक म्हणून आनी 
१९४७ ते १९६५ मेरेन सागर विद्यापिठांत हिंदी विभाग मुरवेली म्हणून 

अध्यापन कार्य केलें. निमाणे कडेन उजैनच्या विक्रम विद्यापिठाचो 
उपकुलगुरू म्हणून ताची नेमणूक जाली. वाजपेयीन हिंदी साहित्याच्या 
संशोधन कार्यांत मोलादीक भर घाली. ताच्या मार्गदर्शनारवाल जायत्या. 
विद्यार्थ्यांनी डी. लिट. आनी पीएच.डी. हे सारकिल्लयो उंचेल्यो शिक्षणिक | 
पदव्यो मेळयल्यो. रामचंद्र शुक्ल हाच्या उपरांतच्या टिकाकारांत ताची 
सुवात उंचेली आसा. छायावादाचें सरवोल विवेचन करून ताका हिंदी 
साहित्यांत भोवमानाची सुवात मेळोवन दिवपाचें श्रेयूय ताकाच फावो | 
जाता. 'आलोचना" ह्या हिंदी तीन म्हयन्याळ्यांचें संपादनय कांय तेंप 
ताणें केलें. १९४०त पुण्यांत भरि्लया हिंदी साहित्य संमेलनाच्या एका | 
फांट्याचो तो अध्यक्ष आशिल्लो. म्हाकवी निराला हाचेकडेन ताचो 
लागसरलो संबंद आशिल्लो. | 
- कों. वि. सं. मं. | 


वाझ, आंतोनियु रोझारिओ मिनिनु येगीडिओ ग्रेगरी 
डी ल्युम जुजे : (जल्म : १ सप्टेंबर १९३५ ओर्ली - सालसेत). 
सुटकेझुजारी. ताणें मुळावें शिक्षण पुर्तुजेर्जीतल्यान आनी 
माध्यमिक शिक्षण इंग्लिर्शीतल्यान घेतलें. १९५५ मेरेन तो 'नॅशनल | 
काँग्रेस गोवा" हे संघटनेचो वांगडी आशिल्लो. १९५६ वर्सा तो गोवा 
लिबरेशन आर्मीचो वांगडी जालो. सुटकेझुजारी पिटर आल्चारीस 
हाच्या फुडारपणारवाल तो काम करतालो. सत्याग्रहात वांटो घेवंक 
ताणें नांव दिल्ले पूण बलायकी इबाडिल्ल्यान ताका सत्याग्रहात वांटो 
घेवंक मेळळो ना. पूण श्रीपाद रवरंगटे, मधू फळारी आनी दामोदर 
हेगडे हांच्या वांगडा पोलिसांनी ताका अटक केलो उपरांत ताका 
प्रादेशिक लश्करी न्यायालयामुरवार उबो करून १३ म्हयने बंदरवणीची 
रव्यास्त जाली. भारत सरकारान ताम्रपत्र दिवन सुटके झुजांतल्या 

ताच्या वावराचो भोवमान केलो. 
- को. वि. सं. मं. 


वाझ, जासिंत : (जल्म : २७ एप्रिल १९१९, मांडूर). 

नामनेचो कांतारीस्त (गायक), आनी लोकप्रिय तियात्रिस्त 
(नाटककार). ताचो बापूय क्रास्टो वाझ हो बरो तियात्र दिग्दर्शक 
आशिल्लो. ताचें मुळावें शिकप मांडुराक 
जालें. मुखावयलें शिक्षण घेवपाखातीर 
ताणें मुंबयच्या चंदनवाडी लिटल फ्लॉवर 
स्कुलांत प्रवेश घेतलो. भुरगेपणासावन 
तो कांतारां (पदां) रचतालो. स्कुलाच्या 
्राचार्यान कांतारीस्त म्हणून ताका पयलो 
वयलो माचयेर हाडलो. फुडें ताणें 
तियात्रांनी ल्हान-व्हड भुमिका करपाक 
सुरवात केली. 


विश्वकोश : ४ 


| ˆ पिरायेच्या २७व्या वर्सा 'हांव तुजो घरकार' ह्या तियात्रांत 
एक मुरवेल भुमिका करून ताणें लोकांच्यो नदरो आपले वटेन ओडून 
घेतल्यो. सुरवेक ताणें गंभीर भुमिका केल्यो. पूण फुडाराक तो विनोदी 
नट म्हणून मुरवार आयलो. दियोगिन्यू द्‌ मेलो हाणें ताका १९६0त 
गोयांत हाडलो. “शेवट अब्रू चुकतल्याचो' हो ताचो तियात्र बरोच 
जाजलो. आपल्याक फावो तशो विनोदी भूमिका मेळनात तें पळोवन 
ताणें स्वताच विनोदी तियात्र बरोवपाक सुरवात केली, आनी एका 
फाटोफाट २८ तियात्र बरोवन माचयेर हाडले. ते बरेच गाजले आनी 
_ ताच्या कामाची तुस्त - तोरवणाय जाली. १९५९त ताचो 'कुन्याद आनी 
माना' हो तियात्र सगळ्यांक मानवलो. उपरांत ताणें तो तियात्र 
आफ्रिकेंत मोंबासा, नायरोबी, नाकास, आरूशा, तांगानिया, मोशी, 
दारुसालम हांगा व्हरून ताचे २४ प्रयोग केले. १९७६त ताणें 
बारीन,कुवेट, ओमान, मस्कत ह्या आरवाती देशांनी आपले तियात्र 
व्हरून जैतीवंत केले. - 
“आमचें नशीब”, “निर्मोण', 'म्हजी घरकान्न', ह्या कोंकणी 
सिनेमांतल्यो विनोदी भुमिका करून प्रेक्षकांकडल्यान ताका व्हड 
तोरणाय मेळ्ळ्या. 
लोकांनी ताका 'तियात्रीस्तांचो राजा' अशी पदवी दिली. 
चिकाटेन ताणें माचयेची साधना करून गोंयच्या गांवां कणकणीं 
आपले तियात्र दारवयले. मदीं ७ वर्सा ताणें 'ओमिसारा द्‌ गोवा' 
म्हळ्यार आकाशवाणी पणजी केंद्रार नोकरी केली. नोकरे उपरांत 
परत ताणें आपलें लक्ष तियात्राचेर केंद्रीत केलें. आयजमेरेन ताच्या 
तियात्रांचे ५ हजांरावयर प्रयोग जाल्यात. तितल्याय प्रयोगांत ताणें 
भुमिकाय केल्यात. ताणें सुमार २ हजार कांतारां रचल्यांत. एच्‌. एम्‌. 
व्ही कंपनीन ताच्या कांताराच्यो ध्वनीमुद्रिका काडल्यात आनी त्यो 
बऱयोच शाजल्यात. 
गोंय कला अकादमी आनी सिनेटायम्स (प्रकाशन संस्था) 
हांचे पुरस्कार ताणें जोडल्यांत. मुंबयच्या सिनेटायम्सान ताका “कोंकणी 
पालकाचो चार्ली चाप्लीन' तर टायम्स ऑफ इंडियान “कॉमेडीचो 
राजा' अशें पाचारून ताची तुस्त-तोरवणाय केल्या. 

- कों. वि. सं. मं. 


वाझ, जॉर्ज : (जल्म : १४ जुलय १९१९ मुंबय; मरण : २५ 
जुलय १९९९ गोंय). 

जोंयचो सुटके झुजारी. मुंबयच्या “गोंय यूथ लीग' संघटनेचो 
तो वांगडी आसलो. उपरांत १९४६त तो गोंय काँग्रेस कमिटीचो 
कार्यकारी वांगडी जालो. ऑक्टोंबर १९४६त सांरवळे गांवांत भरिल्ले 
सभेंत भाशण दितना पुर्तुगेज पोलिसांनी ताका धरून सुरवेक बंदरवणीत 
घालो आनी उपरांत तडीपार केलो. पूण १५ डिसेंबर १९६४ दिसा 
परवानगेबगर गोंयांत रिगलो म्हूण पोलिसांनी ताका परत धरलो. 

१२ फेब्रुवारी १९४७ दिसा पुर्तुगेज सरकारच्या प्रादेशिक लश्करी 
न्यायालयांत ताची चवकशी जावन ताका तीन म्हयने बंदरवणीची 
रव्यास्त फर्मायली. बंदरवणीतल्यान सुटका जातकच मुंबयत ताणें 
परत गोंयचे सुटकेरवातीर वावर केलो. १९४८-४९ ह्या काळांत ताणें 
नॅशनल काँग्रेस गोंय हे संघटनेचो सचिव म्हूण वावर केला. गोंय 
पिपल्स पार्टी हे संस्थेचो तो वांगडी आसलो. १९५४त जेन्ना ह्या 
पक्षाच्या वावुरप्यांनी नगर हवेलींतले ६0 गांव पुर्तुगेजांकडच्यान 
हातासले, तातूंत जॉर्जाचोय वांटो म्हत्वाचो आसलो. भारतीय कम्युनिस्ट 
पक्षाचो एक बावुरपी वांगडी. कामगार संघटनेचो एक नावाजतो 
कम्युनिस्ट मुरवेली. कामणारांक फावा त्यो सवलती मेळच्यो म्हूण 
ताणें गोंयांत आनी मुंबयंत खूब कामगार आंदोलनां घडोवन हाडल्यात. 
१८जून १९८५ दिसा गोंय, दमण आनी दीव सरकारान ताचो भोवमान 
केलो. 

- को. वि. सं. मं. 


में. वाझ, ल्युसिओ एफ्‌. जे. आर्‌ : (जल्म : १८६३ 
ओर्ली; मरण : १९३६). 
एक गोंयकार धर्मप्रचारक. १८९0 मेरेन मिलापूर डायोसिजीचो 
धर्मप्रचारक म्हूण ताणें बंगाल शिश्ट मंडळांतल्या हंसाबाद आनी 
कलकत्ता हांगा काम केलें. उपरांत तो पिलार सोसायटीचो वरिश्ठ 
म्हूण काम करूंक लागलो. पिलार विहारांत ताणें जायत्यो सुदारणा 
केल्यो. तो एक व्हड धर्मप्रवचक आशिल्लो. गोयांत ताणें सामान्य 
लोकांखातीर धर्मीक चळवळ घडोवन हाडली. तातुंतल्यान सुमार 
४५१ लोकांनी किरिस्तांव धर्माची दीक्षा घेतली. 
- कों. वि. सं. मं. 


वाठारो : एक धर्मीक सुवात. वाठारो म्हळ्यार परिसर. थारावीक 
शीमो - मेरांनी बांदून घेतिल्ली एक सुवात. कांय कडेन अशे सुवातीचेर 
खवाशेले फातर दिश्टी पडटात, हो ते सुवातीचो रारवणदार. हाची पुजा 
करीनात. पूण केळीचे शिर्तेर, खवोल्यार वा चोळक्यार गोड, सारवर, 
फुलां घालून ते सुवातीचेर दवरतात. थंय सप्तकांत एकदां दिवोय 
पेटयतात. कांय कडेन कोंबयेचें तांतीय दवरतात तर कांयकडेन 
वर्सातल्यान एकदां सोरो - रोंट दितात. जाल्यार कांयकडेन कोंबोय 
कापतात (मारतात). गोंयच्या बऱ्याचशा जार्‍्यांनी अशो सुवाती (थळां) 
दिसतात. 
- कों. वि. सं. मं. 


वाडदीस : जल्माक आयिल्लो दीस. ज्या म्हयन्याचे, जे ताररवेर 
एक मनीस जल्माक येता, ते तारखवेच्यान सारको एका वर्साउपरांत, 
त्याच म्हयन्याचे तेच ताररवेचो जो दिस आसता तो त्या मनशाचो 


वाडेकर, सदाशिव दत्ताराम 


वाडदीस. वाडदीस मनोवपाची चाल सगळेकडेन दिसता. 
वाइदीस जशे मनशांचे मनयतात तशेच ते देवादिकांचे, 
संस्थांचे, पवित्र रथाचे, उद्दे - धंद्यंचे, दुकानां, सिनेमा घरां, हॉस्पीटलां, 
वर्तमानपत्राच्यो कचेऱ्यो, लग्नाचे तशेंच रावता त्या घरांचेय मनयतात. 
मनीस जितो आसतना ताचो जल्माक आयिल्लो दिस वाडदीस म्हण 
मनयतातच. पूण व्हड व्हड व्यक्तींचे वाडदीस तांच्या मरणाउपरांत 
लेगीत मनयतात. ताका वाडदिसाच्या जाऱ्यार जयंती मनोवप म्हण्टात. 
हिंदू समाजांत मनशाचो वाडदीस मनोवपाची रवाशेली अशी 
रीत ना. दर एकलो आपापले आस्पती प्रमाण आपापली उमेद 
भागयता. देखीक कांय लोक आपल्या भुरण्याक पांच वर्सा जायमेरेन 
वाडदिसा दिसा तेल, उटणें लावन न्हाणयतात. घालपाक नवे कपडे 
शिंवतात. गोड जेवण करून जेवतात. सांजवेळा मागीर एक पाट 
मांडून त्या पाटाभोंवतणीं रांगोळी घालून उजवेवटेन एक दिवली 
पेटयतात. भुरण्याक त्या पाटार बसयतात आनी दिवे दारवयतात, 
पिठाच्यो ल्हान ल्हान गुळयो करून ताची दिश्ट काडटात. ताका गोड 
अशें कितेंय खवावयतात आनी शेवटाक ताका भेट वस्तू म्हणून 
कसलीय वस्त, खेळणे वा भांगराची वस्तलेगीत दितात. ह्या सुवाळ्याक 
भुरज्याच्या इश्टांक तशेंच वांगडच्यांक आपोवणें दितात आनी तांकां 
गोडगोडशें दितात. 
मनीस व्हड जाता तशें ह्या सुवाळ्याचें रूप बदलत आसा. 
तरणाट्यांच्या वा जाण्ट्यांच्या वाडदिसा दिसा घरांत बरें रवाण - जेवण 
करतात. त्या दिसा चड करून लोकांक आपोवणें दिनात. जांकां त्या 
मनशाचो वाडदीस रवबर आसता अशे लोक आपरवोशयेन तांगेर 
येवन ताचें अभिनंदन करतात. 
भुरज्याच्यो वा जाण्ट्याचो वाडदीस मनोवपाचे रितीचेर 
आयजकाल अस्तंत्या लोकांचे संस्कृतायेचो परिणाम जाला. अस्तंती 
लोकांची रीत घेवन जे परी अस्तंती लोक वाडदीस मनयतात तेचपरी 
हालींसराक हिंदू समाजांतले लोकय तांचें अनुकरण करून वाडदिस 
मनोवंक लागल्यात. ते खातीर ते एक केक हाडटात आनी जाचो 
वाडदीस आसता त्या मनशाक जितलीं वर्सा पुराय जातात तितल्यो 
लहान लहान रवाशेल्यो मेणवाती हाडून त्या केकाचेर लायतात. एका 
मेजाचेर हो केक दवरतात, भोंवतणी जमिल्ले सगळे लोक उबे 
रावतात. मागीर कोणय एकटो त्यो वाती पेटयता. उपरांत जाचो 
वाडदिस आसता तो मनीस एके फुंकेन त्यो सगळ्यो वाती एकाचवांगडा 
पालयता. वर्सांचो आंकडो चड जाता तेन्ना मोटी एकच मेणवात 
पेटयतात. वाती पालयल्यो तशी भोंवतणचीं मनशां ताळयो वाजयत 
'हेप बर्थ डे टू यू' म्हळ्यार 'आयचो हो दीस तुका सुरवाचो वचूं' अशा 
अथचिं जीत गायतात आनी मागीर घरचो कोणय मनीस त्या केकाचे 
कुडके करून जमिल्लया सगळ्या लोकांक वांटता. खरें म्हळ्यार दिवे 
पालवप ही गजाल आमचे भारतीय संस्कृतायेंत बसना, ती अभद्र 

कोंकणी विश्वकोश : ४ 


मानतात आसली तरीय फकत अनुकरण म्हणूनच ती जशाची तशी | 
हिंदू समाजय करीत आसा. 

अशा ह्या मनशांमदी कांय असामान्य मनीस जल्माक 
येतात. तांकां समाज आनी जग युगपुरूश म्हण वळरवतात. तांच्या 
मर्णाउपरांत तांच्या जलमाचो दीस, म्हळ्यार वाडदीस जयंती ह्या 
नांवान, तर मरणाचो दीस पुण्यतीथ वा महानिर्वाण म्हणून मनयतात. 
अशेतरेन भारतीय लोक वर्सांतल्यान कितल्योशोच जयंत्यो आनी 
पुण्यतिथी म्हळ्यार जल्माचे आनी मरणाचे दीस मनयतात. हे अशे 
तऱ्हेचे वाडदीस मनोवपाची पद्दत वेगळी आसता. त्या मनशाच्या 
कायचिं, आचार - विचाराचे म्हत्व सांगपी कार्यावळी अशें तांचें स्वरूप 
आसता. कांय व्हड मनशांच्यो जयंत्यो आनी पुण्यतिथी सांकेतीक 
नांवांनीय मनोवपाची चाल आसा. देरवीक गांधी पुण्यतिथी हुतात्मा 
दीस म्हण मनयतात, तर नेहरू जयंती बालदीन म्हण मनयतात. 
त्या दिसा भुरर्‍्यांचेर बरे संस्कार जातले अशे तरेच्यो कार्यावळी 
आंखतात आनी तांकां गोड गोड खावपाक दितात. 

कांयकडेन देवांच्योय जयंत्यो मनयतात. ह्यो जयंत्यो चड 
करून देवळांनी उत्सवाच्या रुपान मनयतात. तशेंच कांय गिरण्यो, 
संस्था, वाचपघरां, हॉस्पीटलां, वर्तमानपत्रांच्यो कचेऱ्यो सारकिल्लयांचे 
आस्थापनांचे दीस वाडदीस म्हणून मनयतात. अशा संस्थांच्या वाडदिस्ाक | 
वर्धापनदीस म्हण्टात. पंचवीस वर्सांच्या वाडदिसाक रूप्या - उत्सवी 
पन्नास वर्सांच्या वाडदिसाक भांगराउत्सव, पाऊणशे वर्सांच्या वाडदिसाक 
हिरक उत्सव आनी शंबराव्या वाडदिसाक सुवर्णमहोत्सवी वर्धापनदीसर 
म्हण्टात, 

ह्या दिसा कांयकडेन सत्यनारायणाची पुजा वा मीस घडोवन 
हाडटात. कांयकडेन तर समारंभ सुवाळोय मनयतात. 

मनशांचे जिणेची, देवदैवतांची, व्हड अशा ग्रंथांची, व्हड 
मनशांची, संस्थांची सारकिल्लया बऱ्या कार्याक ज्या दिसा सुरवात 
जाता तो दीस दर वर्सा वाडदीस म्हण मनोवपाची सगळ्या जगार 
रीत आसा, 

- कमलादेवी राव देशपांडे 


वाडेकर, सदाशिव दत्ताराम : (जल्म : ठाणेंसत्तरी; मरण 
: २४ एप्रिल १९८0 सत्तरी). 

जोंयचो सुटकेझुजारी. तो 'नेंशनल काँग्रेस गोवा' हे संघटनेचो 
वांगडी आशिल्लो. उपरांत तो 'आझाद गोमंतक दल' संघटनेचो वांगडी 
जालो. आझाद गोमंतक दल संघटनेच्या फुडाऱ्यांक पुर्तुगेजांच्या गुपीत 
कारावायांविशीं रवबरो पावोवपाचें काम तो करतालो. १५ ऑगस्ट 
१९५५ ह्या दिसा सुर्ला हांगाच्या पुर्तुगेज पोलिस ठाण्याचेर ताणें बावटो 
लायलो. तेन्ना पोलिसांनी ताका दोन फावटी धरून सात म्हयन्यांरवातीर 
बंदरवर्णीत दवरलो. तो बंदरवणींत आसतना आकाशवाणीवयल्यान तो 


ची फट बातमी प्रसारीत केली. बंदरवणींतल्यान सुटका जाल्या 
उपरांत तो भूंयगत सुटके झुजाऱ्यांची जेवण-रवाणाची आनी रावपाची 
स्था करतालो. पुर्तुगेजांच्या जाचांक लागून ताका धंद्यांतय बरेंच 
पाण सोंसचें पडलें. ६ नोव्हेंबर १९६८ ह्या दिसा भारत सरकारान 
झुजांतल्यान ताच्या वावराचो भोवमान केला. 
- कों .वि, सं. मं. 


सट्क 


य॒ $ उत्पादन आनी सेवा हांच्या वितरणांतली देव - घेव. हे 
'देव - घेवींत उत्पादन, साठो, वितरण, येरादारी, भांडवल, दलाली 
किंमत नियंत्रण आदींचो अर्थीक वेव्हार आस्पावता. वायदे बाजार, 
नाणे बाजार, रोरवेबाजार, विक्री कुशळकाय, जाहिरात कला आनी 
वेवस्थापनशास्त्र सारकिल्लया अर्थीक वेव्हाराकडेन संबंदीत घटक, 
' वाणिज्य देव - घेवीत वांटेकार जातात. वाणिज्य वेवसायांत रवासणी, 
सरकारी, निमसरकारी, सहकारी, संयुक्त, क्षत्रीय संस्था कार्यरत 
आसतात. जरी ह्यो संस्था वाणिज्य देव घेवीच्या वेव्हारांत वितरणाच्या 
समान हेतून कार्यरत आसल्यो तरी तांच्या उद्दिश्टांमदी फरक उरता. 
खाजगी संस्थांखातीर शक्यतो अर्थीक फायदो हें मुखेल उद्दिश्‍्ट 
आसता आनी त्या उद्दिश्टांच्या अनुषंगान रवाजणी संस्था आपल्या 
कार्याची मांडावळ करता. हेर संस्थांचे बाबतींत नफो हें उद्दिश्ट 
आसलें तरी तें माफक नफ्याचें वा ना नफो ना तोटो ह्या तत्वाचे 
आसता. सार्वजनीक हीत हें कल्याणकारी तत्त्व थंय मुखवेलपणान 
आसता. 
वाणिज्य देव घेवीक वाणिज्य शास्त्रांत वेपार म्हण्टात, हातूंत 
देशाअंतर्गत जाल्लया वेपाराक अंतर्गत वेपार तर देशा भायर जाल्लया 
वेपाराक परराश्ट्रीय वेपार म्हण्टात. हातूंत परदेशांत वचपी मालाचे 
प्रकियेक निर्यात म्हण्टात आनी परदेशांतल्यान येवपी मालाचे प्रक्रियक 
आयात म्हण्टात. जो देश माल आयात करता वा ज्या देशांतल्यान 
'माल आयात जाला त्या देशाची निर्यात आसता. माल - सेवेचें 
'विक्रीवरवीं जावपी वितरण ताच्या प्रमाणानुसार दोन तरांनी जाता. 
ल्हान प्रमाणांत जाल्ले विक्रेक किरकोळ विक्री तर व्हड प्रमाणांत जाल्ले 
| विक्रेक ठोक विक्री म्हण्टात. किरकोळ विक्री ही चडशी थेट विक्री 
आसता. तर ठोक विक्री ही चडशी दलालां (मध्यस्त) मार्फत जाता. 
ठोक विक्रेंत दलाल आनी ताची दलाली हांचो आस्पाव जाता. विक्री 
खरेदीच्या वेव्हारांत भांडवल, रीण, हुंड्यो, धनादेश सारकिल्ले घटक 
मदत करतात. बँको आनी तत्त्सम वित्त संस्था ह्या घटकांची गरजे 
मा पुरवण करता. ह्या वेव्हारांत ह्यो संस्था कमीशन तत्त्वाचेर 
वी लोकांक वाणिज्य उलाढालीरवातीर अर्थीक मदत करतात 
वून वाणिज्य वेव्हाराक व्हड भरवंसो मेळूंक पावला, हाचेभायर 
मालाची साठवण करपाक लागपी गुदांव, माल हाड - व्हर करूंक 
पी रस्त्यावयली उदकांतली, रेल्वे, विमान येरादारी तशेंच वेपारी 

संपकरिवातीर लागपी प्रसार माध्यमां, दळणवळणाची साधनां हांचोय 
वाणिज्य देवधेवीक मोलादीक आदार जाता देखून तांच्या वेवस्थापनांत 
आस्पाव जाता. सैमीक तशेंच मानवनिर्मित अरिशटांपसून मालमत्तेक 
तशेंच संबंदित घटकाक रारवण मेळची म्हणून विम्याची येवजण करप 
जाता. हे येवजणीवरवीं वाणिज्य वेव्हाराक खवात्रीचो भरवसो मेळटा, 
विक्री कुशळकाय, जाहिरात कला, वेवसाय वेवस्थापन ही आयच्या 
अर्थीक घडामोडिंतलीं म्हत्वाची आंगां जाल्यांत. तयार केल्ल्या उत्पादनांची 
मागणी, गिरायकांकडल्यान जावप आनी उत्पादीत माल वेळोवेळ 
खपप हे खंयच्याय वेव्हाराचें विकासाचे तशेंच अस्तित्त्वाचें मर्म आसा. 
उत्पादीत केल्ल्या मालाचे देवधेवीचेर उत्पादनाचो फुडार थारता. चडांत 
चड गिरायका मर्दी मालाचें आकर्शण निर्माण करप हें आयच्या 
सर्तीच्या युयांतलें व्हड म्हत्वाचें काम आसा. ह्या कामाक ह्यो विक्री 
कुशळकाय, जाहिरात कला आनी वेवसाय वेवस्थापन प्रभावीपणान 
मदत करता. 
वाणिज्य वेव्हाराचो संबंद विक्रिकर, आयातकर, निर्यात कर 
सारकिल्लया सरकारी धोरणाकडे येता. सरकाराचें अर्थीक नियोजनाचोय 
वाणिज्य वेव्हाराचेर इश्ट - अनिश्ट परिणाम करता. तेभायर कांय 
वाणिज्य आस्थापनां सरकारा मार्फत चलतात. हाका लागून सरकारी 
धोरण आनी वाणिज्य वेवसाय हांच्यामदीं परस्पर सहकार्य आसप 
गरजेचें जाता. 
- कों. वि. सं. मं. 


वातयान : हवेपरस ल्हव आनी हवेंतल्यान संचार करपी वाहन 
यानाक उत्प्लावकता (हवेंत उफेवपाची तांक) येवपारवातीर हवेपरस 
ल्हव वायून (देखीक- उश्ण हवा, हायड्रोजन, हीलियम) भरिल्लो एक 
व्हडलो उत्प्लावक कोश आसता. हायड्रोन ह्या सगळ्यांत ल्हव 
आशिल्ल्या वायूंत, स्थलांतरीत हवेच्या वजनाच्या ९३% उल्प्लावकता 
मेळपाक शकता. पूण तो ज्वालाग्राही आसा. हीलियम हो रसायनीक 
नदरेन अक्रिय आनी अज्वालाग्राटी आसा आनी तो ९८% शुध्द 
आसल्यार ताचेपसून स्थलांतरीत हवेच्या वजनाच्या ८४% उत्प्लावकता 
मेळपाक शकता. २८ मी. इतल्या घनफळाचें हायड्रोजन, हीलियम 
आनी उश्ण हवा हांची उच्चालन (वयर उरवलपाची) शक्त अनुक्रमान 
१४ किग्रॅ. १३ किग्रॅ. आनी ४ किग्रॅ. आसता. 

उत्प्लावक कोशाच्या आच्छिद्र आनी पातळ आवरणाचेर 
कपडो, वेगवेगळ्या तरेचीं प्लास्टीकां, कागद आनी रबर हांचेसारके 
पदार्थ वापरल्यात. उत्प्लावक कोशाची अद्ढ, अर्दहढ आनी दृढ अशी 
तीन प्रकारांची रचणूक आसता. वातावरणांत संचार करपारवातीर 
कांय वातयानांक वातावरणांतल्या वाऱ्याच्या प्रवाहाचेर आदारून रावचें 
पडटा. तशेंच परिवहन मार्गाची दिशा नियंत्रीत करपाक येना. अशा 
वातयानाक बलून म्हण्टात. 


वातयान 


परिवहन मार्ज आनी दिशा नियंत्रीत करपाची यंत्रणा जोडिल्लया 
वातयानाचे ब्लिंप आनी वातबौका (एअरशिप जांव डिरिजिबल) अशे 
दोन प्रकार आसात. वातयानांत मनशांक बसपारवातीर, मालाची व्हर 
- हाड करपारवातीर वा शास्त्रीय उपकरणां दवरपारवातीर वेगवेगळे 
तरेचे विभाग आसून ते उत्प्लावक कोशाक सकयले वटेन जोडिल्ले 
आसतात. तिच 
बलून : उड्डाणाच्या पयल्या यशस्वी मानवी यत्नांत बलुनांचोच 
उपेग केल्लो. फ्रांचेस्को द लाना ह्या जेजुइत धर्मगुरून १६७0 च्या 
अवमासाक एकाद्रया पोकळ गोलांतली सगळी हवा काडली जाल्यार 
तो हवेंत वयर वतलो अशी कल्पना मांडली, पूण तें अशक्य आशिल्ले. 
१६८२त फ्ांसांतल्या अँनॉने हांगाच्या जोझेफ आनी एत्येन मागॉलफ्ये 
ह्या भावांक तांच्या रांदप घरांतले शेगाडेचेर हलक्या कागदाची पिशवी 
धरल्यार ती उश्ण हवेन भरून वयर वता म्हणपाचें जाणवलें. ४ जून 
१७८३ दिसा तांणी सुमार ११ मीटर. व्यासाचे उश्ण हवा भरिलल 
मानवरहीत कापडी बलून सुमार १.८ मीटर, उंचायेचेर धाडलें आनी 
तें सुरवातीच्या स्थानापसून सुमार २.४ किमी. अंतरामेरेन गेलें. १९ 
सप्टेंबर १७८३ दिसा तांणी व्हर्साय हांगा चड व्हड बलून वापरून एक 
मेंढी, एक कोंबो आनी एक बदक हाकां वयर धाडलीं, २१ नोव्हेंबर 
१७८३ दिसा झां फरांस्वा पिलात्र द रोझ्ये आनी फ्रांस्वा लोरां मार्की द 
आर्लादी हाणें माँगॉलफ्ये बलुनांतल्यान सुमार २३ मिनटां, पॅरिस 
शारावयल्यान सुमार ८ किमी. अंतरावयल्यान पयली समानव बलून 
भोंवडी केली. बलुनांतली हवा गरम उरपारवातीर तार्णी लोकर आनी 
तण जाळळें. मनशांक बसपारवातीर उत्प्लावक कोशाचेर एक माची 
तयार केल्ली. हे बलून लिनन आनी कागद हांचेपसून तयार केल्ले. 
त्याच वर्सा डिसेंबर म्हयन्यांत फ्रेंच भोतिकीविज्ञ जे. ए.सी. चार्ल्स 
(शार्ल) हाणें एन्‌.एल्‌. रॉबर्ट हाच्यावांगडा हायड्रोजन भरिल्लया 
बलुनांतल्यान सुमार दोन तास उड्डाण केले. वायुदाबमापकाच्या 
आदारान तार्णी वेगवेगळे उंचायेवयले हवेचो दाब मेजलौ. ह्या 
उट्डाणाकलागून हायड्रोजनाची बलून उड्डाणांतली श्रेश्ठता प्रस्थापित 
जाली, पयल्या म्हाझुजाउपरांत अमेरिकेच्या संयुक्‍त संस्थानांत 
हायड्रोजना परस कमी कार्यक्षम पूण ज्वालाग्राही नाशिल्लया हीलियमाचो 
वापर जावपाक लागलो. १९६० उपरांत उड्डाण क्रिडेरवातीर उश्ण हवा 
भरिल्ले बलुन परत व्हड प्रमाणाचेर प्रचारांत येवपाक लागले. 
सुरवातीच्या काळांतल्या बलून उड्डाणाच्या इतिहासांतलीं 
आनीक कांय म्हत्वाची उटटाणां म्हणजे जे.पी.एफ.ब्लँचर्ड हाणें इंग्लीश 
खवाडिवयल्यान १७ जानेवारी १७८५ दिसा केल्लें उड्डाण, चालर्स ग्रीन 
हाणें दोन सहप्रवाशांवांगडा १८३६ त लंडनच्यान जर्मनींतल्या 
व्हाइलबुर्कमेरेन सुमार ७७० किमी. अंतराचे १८ तासांत केल्लें उड्डाण, 
फ्रांस्वा आरबां हाणें १८४९त फ़्ांसांतलें मार्स तें इटलींतलें तूरिन हें 
आल्प्सांतल्या तेंमकावयल्यान केल्लें उड्डाण आनी उत्तर ध्रुवावयल्यान 

वचपाच्या उद्देशान सॅलमॉन आंद्रे हाणें १८९७त केल्लें अयशस्वी उड्डाण. 

बलुनांचे लश्करी उपेग रोकडेच विकसीत जाले. फ्रेंच 
जनरल मार्लो हाणें बलुनाक जोडिल्लया विभागांतल्यान तेळणी करून 
तोफरवान्याच्या गुळोमारीचें मार्गदर्शन केलें. नेपोलियनानय कांय 
झुजांनी तेळणेरवातीर जमनीचेर बध्द केल्लया बलुनांचो उपेग केलो. 
१८४९त ऑस्ट्रियेन व्हेनिसाचेर बलुनांचो उपेग करून दारूगुळो 
मारलो. अमेरिकेतल्या यादवी झुजांत तेळणी आनी छायाचित्रां 
घेवपारवातीर बलुनांचो उपेग केलो. १८७०त पॅरिसच्या चळ 
वेळार त्या शाराचें भायल्या जगाकडलें संदेशवहन दवरपारवातीर 
बलुनांचो उपेग जालो. पयल्या म्हाझुजांत सैन्य आघ 
वळखुपारवातीर बलुन वापरले. दुसऱया म्हाझुजांत ब्रिटनच्या जायत्या 
भागांनी कमी उंचायेवयली बाँबमारी आनी हांचेपसून महत्वाच्या स्थानांची 
राखण करपारवातीर बलून उबारपांत आयिल्ले. 

विज्ञानांतय बलुनांचे उपेग केल्ले. १९११ - १२ त व्ही.एफ्‌. 
ह्या ऑस्ट्रियन भौतिकीविज्ञान विश्वकिरणांचें अस्तित्त्व सिध्द करपारवातीर 
५,000 मीटर उंचायेमेरेन बलून उड्डाणां केलीं. १९३०च्या पयलीं 
मनशान बलून उड्डाणांत गांठिल्ली सगळ्यांत चड उंचाय सुमार १०,२०९ 
मीटर आशिल्ली, हवेचो दाब आनी ऑक्सिजन प्रमाण कृत्रिम 
लागींलागीं सारके दवरिल्ल्या आनी बलुनाक जोडिल्लया स 
प्रवासी कक्षेंतल्यान जायतीं यशस्वी उड्डाणां १९३0 - ३५ ह्या काळांत 
केलीं. ऑग्यूस्त पीकार ह्या स्वीस भौतिकीविज्ञ हाणें पाउल कीफर्‌ 
हाच्यावांगडा जर्मनींत २७ मे १९३१ दिसा आपणें केल्लया ब 
१५,७९१ मीटर उंचाय गांठली. १९३४त गुडइ्यर टायर अँड 
कंपनीन तयार केल्लया एक्सप्लोअरर ह्या २८,३00 मीटर' तांकिच्य 
बलुनान १८,३00 मी. उंचाय गांठली. ह्या बलुनापरस चौपट ताँ 
आशिल्लया आनी हीलियमचो उपेग केल्ल्या एक्सप्लोअरर - २ ह्या 
बलुनाच्या आदारान अमेरिकेच्या भूदलांतल्या ए.डब्ल्यू.स्टीव्हेंझ आद 
ओ.ए.अँडरसन हाणें ११ नोव्हेंबर १९३५ दिसा २२,०३८ मीटर उंचाय 
गांठली. ऑऱ्यूस्त पीकारान पॉलिएथिलीनापसून तयार केल्लय 
'स्कायडूक' हे बलून मालिकेच्या अभिकल्पांत पालव दिलो. अमेरिकेच्या 
हवाई दलान उच्चतर वातावरणासंबंदी म्हायती मेळोवपारवातीर ३0,006 
मीटर परस चड उंचायेचीं समानव उड्डाणां करपारवातीर ह्या बलुनांचो 
उपेग केलो. अमेरिकेच्या नाविक दलांतल्या कमांडर एम्‌.डी. 
हाणें चलयल्लया समानव बलुनान १९६१ त ३४,६६८ मीटर ह 
विक्रमी उंचाय गांठिल्ली. 

अमेरिकेतल्या नॅशनल जिओग्राफिक सोसायटी आनी थंयच्य 
भूदलाचें हवाई दल हाणीं १९३४ आनी १९३५ त कर्मचारी द 
दोन बलून उड्डाणां आयोजित केल्ली. ताचेउपरांत कर्मचारी द 
अशीं जायतीं उट्टाणां केलीं. ताचेउपरांत मात अवकाश युगाक सुरवा। 
जाली. 


वाड्याच्या 


या 


dls 


न ` इ.स.च्या १९५0 उपरांतच्या दशकाचे सुरवेक बलुनांचो 
` अभिकल्प आनी बलून निर्मितीरवातीर वापरपाची सुदारीत सामुग्री 
__हांचेविशीचें बरेंच संशाधन जालें. ह्या संशाधनांतल्यान पॉलिएथिलिनच्या 
` पातळ पटलाचे आधुनिक शून्य - दाब बलून विकसित जाले, हे बलून 
_ आतां व्हड विज्ञानीक प्रयोग सामुग्री अवकाश शीमेमेरेन व्हरपी 
सर्वसामान्य वाहन जालां. पॉलिएथिलीन बलुनांचें घनफळ ३१0" 
पसून २४१० मी.. मेरेन वाडिल्लें आसा आनी तांचो अभिभार शेंकडो 
किग्रॅ. पसून ५,000 किग्रॅ. मेरेन वाडिल्लो आसा. 
बेन आब्रुझो, मॅक्सी अँडरसन आनी लॅरी न्यूमन हांणी 
सगळ्यांत पयलीं १९७८त उत्तर अटलांटीक म्हासागर हुंपलो जाल्यार 
जो. किटिंजर हाणें १९८४त हुंपलो. 
उपेगांत आशिल्ल्या बलुनांच्या जायत्या प्रकारांचे प्रसरणशील 
आनी अप्रसरणशील अशे मुखेल दोन वर्ग करपाक येतात, बलून 
तीन पद्दतींनी काम करपाक शकता : १) मुक्‍त बलुन : हे वातावरणांत 
सोडून दितात, २) बध्द बलुन : हे दोरयेन जमनीक बांदून दवरतात,३) 
शक्तिचालित वा नियंत्रित मुक्‍त बलुन. बलुनांचे उपेगांत आशिल्ले 
वेगवेगळे प्रकार म्हणजे उश्ण हवायुक्त बलून, शुन्य - दाबयुक्त 
बलून, अतिदाबयुक्त बलून आनी शक्तिचलित (वातनोका) बलून. 
उश्ण हवायुक्त बलून : इतिहासीक नदरेन हे बलून 
सुरवेच्या उड्डाणांसवातीर रवूब रवेपे वापरि्ले आनी ताकालागून विज्ञानीक 
आनी वायुस्थितिकीय (वायूंचो समतोल आनी तातूंत बुडिल्लया आनी 
फक्त सैमीक गुरूत्वाकर्शणीय प्रेरणेच्या क्रियेराला आशिल्लयो घन 
वस्तू हांचेविशींच्या शास्त्रांतलें) संशाधनांत म्हत्वाची भर पडिल्ली. 
देखून १९६० वर्सासावन ताचें मुरवेल काम मनशांक उंचायेर व्हरपाच्या 
खेळांत मुक्‍त बलून म्हणूनच थरलां. ह्या बलुनांत बदलपी परिस्थितीची 
दरवल घेवन बलून चालकान फाव ते निर्णय घेवचे पडटात म्हणून 
चालकाक प्रदीर्घ अणभव आसचो पडटा. हातूंत विशिश्ट उंचायेवयल्यान 
परिवहन करपारवातीर ज्वालकाकडेन संबंदीत आशिल्ली स्वयंचलित 
यंत्रणां वापरतात. 

वातावरणविज्ञानीय बलुन : उच्च वातावरणांतलो हवेचो दाब, 
तापमान, वाऱ्याचो वेण आनी दिशा हे प्रचल (राशी) मेजपाक वापरपांत 
येवपी रेडिओसाउंड (वातावरणविज्ञानीय उपकरणां) आनी हेर हलक्या 
वजनाची उपकरणां वयर धाडपारवातीर ह्या बलुनांचो उपेग करतात. 
जागतिक हवामान संघटनेच्या उच्चतर वातावरण कार्यावळीच्या पुष्टयर्थ 
तशेंच स्थानिक हवामान अदमासारवातीर अशे शेंकड्यांनी बलुन 
'सदांच सोडटात. हे बलुन ४0 किमी. मेरेन उंचायेचेर वचपाक शकतात. 
वातावरणविज्ञांनात बलुनांचो उपेग पयलीं १८९२त केलो. पयलो 
बलून ४ मी' इतल्या आकारमानाचो आशिल्लो आनी तो ७.६ किमी. 
` उंचायेचेर पाविल्लो. 

सदच्या रेडिओसाउंडयुक्त उड्डाणांरवातीर १ किग्रॅ.चे बलुन 


५९५ 


वातयान 


वापरतात. ते सुमार २७,००० मी. उंचायेमेरेन सुमार ८५% खेपे 
पावतात. पातळ प्लॅस्टिकाच्या पटलांपसून तयार केल्ले खूब व्हड 
बलुन कांय टन भार ३0 किमी, उंचायेर वा ताच्याय वयर घेवन 
वचपाक शकतात. हे बलुन थारावीक उंचायेर कितलेय दीस उफेत 
रावपाक शकतात. ह्या बलुनाक लागून विस्तीर्ण म्हासागरावयल्या 
प्रदेशांवयलीं उच्चतर वातावरणीय बिरीक्षणां मेळोवप शक्य जाता. 

वातावरणवैज्ञानिक निरीक्षणांखातीर बध्द आनी मुक्त, तशेंच 
समानव आनी मानवरहित बलुन पयले वापरिल्ले, पूण आतां मानवरहित 
मुक्‍त बलुनांचोच चडकरून उपेग करतात. तशेंच बलुनांत वातावरणीय 
दाब, तापमान, आर्द्रता सारकिल्ल्या प्रचलांचें मापन आनी आलेख 
तयार करपी उपकरणांय आसतात. जमनीवयल्या स्थानकांतल्यान 
रेडियो संदेश धाडून बलुनाच्या परिवहनाची उंचाय नियंत्रित करपाक 
येता. बलुनावयल्या रडाराचो उपेग वातावरणांतल्या वाऱ्यांची दिशा 
आनी वेग मेजपारवातीर दुसऱ्या म्हाझुजाउपरांत करपाक सुरवात 
जाली. 

शून्य - दाब बलून : विज्ञानीक कामांखातीर ह्या बलुनांचो 
मुखेलपणान उपेग करतात. जगभर हे तरेचे जायते बलुन दर वर्सा 
वयर सोडटात. हे बलुन ३0 ते ४२ किमी. उफेवपाचे उंचायेचेर ३ 
वरांत पावपाक शकतात. शून्य - दाब बलून हजारांनी किग्रॅ. वजनाचे 
विज्ञानीक उपकरणां ४२ किमी. उंचायेमेरेन व्हरपाक शकता, हीं 
उपकरणां खुबी सुविकसित जाल्लीं आसून तांची बांदावळ कृत्रिम 
उपकरणाभशेन आसता. जायते खेपे नवी तंत्रविद्या उपग्रहाचेर व्हरचे 
पयलीं बलून प्रयोगांत तिची चांचणी करतात. हाचें कारण म्हणजे 
बलून प्रयोग विकसित करपाक कमी वेळ लागता आनी बलून 
प्रणालिचो सवर्च कमी आशिल्लयान चड धोको पत्करपाक येता. भारतांत 
अहमदाबाद हांगाच्या अवकाश अनुप्रयुक्ती केंद्रावयल्यान ३0 मी.” 
घनफळाच्या शून्य - दाब बलुनाचें पयलें उट्डाण-१९ मे १९७८ दिसा 
केलें, 

अतिदाबयुक्त बलून : ह्या बलुनाविशीं जायते संशोधन केल्ले 
आसून ताका थीर - पातळी बलून अशेंय म्हण्टात. हे अप्रसरणशील 
(थीर - घनफळ) मुक्‍त बलून आसून उफेवपाच्या उंचायेर पावमेरेन 
ताच्या मुक्‍त उचालनाचें अतिदाबांत रुपांतर जाता. हे बलून 
अतिदाबयुक्त आसमेरेन थीर घनता पातळेचेर उफेत रावतात. हाचो 
फायदो म्हणजे सगळे धर्तरेभोंवतणी दिर्घकालीन उड्डाणाची शक्यताय 
आसा. ३0 मी. परस चड व्यास आशिल्ले बलुन सोडपांत थरावीक यश 
फाव जाल्ले आसा. ह्या संशाधनाचो मुरवेल हेतू ४२ किमी. उचायेमेरेन 
सुमार ३00 किग्रॅ. वजन व्हरपाक शकतले अशे अतिदाबयुक्त बलुन 
तयार करप हो आसा. 

बध्द बलून : असले तरेचे बलून दोराक बांदून जमनीक 
बध्द केल्ले आसतात आनी यंत्रीक गाडयेच्या यंत्रणेच्या आदारान ते 


वातयान 


वयर सोडटात. ह्या बलुनाचे उंचायेची मर्यादा चड करून ६ किमी. 
मानतात. पूण फ्रासांतल्या नॅशनल सेंटर फॉर स्पेस स्टडीज हे 
संस्थेन ३५0 किग्रॅ. वजनाचो विभाग १७ किमी. उंचायेमेरेन १२ तास 


घेवन वचपी बध्द बलून सोडिल्लयाची नोंद आसा. 
बध्द बलुनाचो उपेग चडकरून लश्करी उद्दी्टांरवातीर 


ध्वनिकीय, रडार, आनी प्रकाशीय तेळणी, उंच आकाशक (अँटेना) 
आनी संदेशवहन सहक्षेपक प्रणाली दिवपाखातीर केला. ह्या बलुनाची 
उच्चालन तांक १0,000 ते २0,000 किग्रॅ. आसता. 
बलून उड्डाणाचें शास्त्रीय तत्त्व : आर्किमिडीज तत्त्वाप्रमाण 
वातावरणांतले थीर हवेंत फुगयल्लो उत्प्लावक कोश आसल्यार ताचेवयली 
उत्प्लावक प्रेरणा कोशाच्या आकारमानाक लायून स्थानांतरित जाल्ले 
हवेचें वजन आनी कोशाचें वजन (कोशांतलो वायू आनी आवरण हांचें 
वजन) हांच्यामदल्या फरका इतको आसता. कोशाचे वजन स्थानांतरित 
हवेच्या वजनापरस कमी आसत जाल्यार कोश वातावरणांत ऊच 
वचपाक शकता. वातावरणांतले हवेचो दाब जमनीपसून जसो जसो 
ऊंच वता तसो तसो कमी जायत वता. ताका लागून स्थानांतरित 
हवेचें वजन कमी कमी जाता. पूण कोशांतल्या वायूचें वजन तितलेंच 
उरता. उत्प्लावक प्रेरणा, कोश ऊंच वता आसतना कमी जायत 
आसता. एके खास उंचायेचेर उत्प्लावक प्रेरणा शून्य जावन कोश ते 
उंचायेर उफेत रावता. कोशांतल्या वायूची घनता जितकी कर्मी तितकी 
प्रेरणा चड आसता. कोशांतल्या वायूचें तापमान चड-कमी जाता. हाका 
लागून तापमानाचेर नियंत्रण करून कोशाचो जमनीपसून वयर वचपाचो 
वेग वा उफेवपाची उंचाय हांचें नियंत्रण करपाक येता. 
उत्प्लावक कोश : बलुनाच्या उत्प्लावक कोशात मुखेलपणान 
उश्ण हवा, हायड्रोजन आनी हीलियम हे वायू वापरतात. हायड्रोजन 
हो सगळ्यांत हलको वायू आशिल्लयान बलुनाचो अभिभार वाडटा, 
पूण ताचो स्फोट जावपाची शक्‍यता चड आशिल्लयान अपघात घडपाक 
शकतात. समानव बलून उड्डाणाखातीर सुरवेक जरी हायड्रोजन 
वापरताले तरी हीलियमाचो सोद लागल्या उपरांत ताचो वापर बंद 
जालो. मानवरहित बलुनांसवातीर आजुबूय चड करून हायड्रोजना 
परस चड आशिल्लयान हीलियमयुक्त बलुनाचो अभिभार कमी मेळटा, 
पूण उजो लागपाचो जांव स्फोट जावपाचो धोको नासता. 
बलुनाचो उत्प्लावक कोश लवचिक आनी अपार्य (जातुंतल्यान 
वायू भायर वचपाक शकना असो) पदार्थाचो करतात. कोशाचे आवरण 
रबर आशिल्लो कपडो, कागद, नायलॉन, पॉलिएथिलीन, मायलार 
आनी वेगवेगळे तरेचीं प्लास्टिकां हांचेपसून तयार करतात, उत्प्लावक 
कोशाचे जायते गणितीय आकार वापरपांत आयिल्ले आसात. पूण 
वाटकुळे, लघु-अक्षीय गोलाभ आनी वायुगतिकीय विन्यास (हवेच्या 
प्रवाहाक फाव ते तरेन तोंड दितली अशे गूण आशिल्ली रचणूक) 
सगळ्यांत चड़ प्रमाणांत वापरतात. जाय आशिल्ली उत्प्लावक प्रेरणा 

मेळोवपारवातीर एकच व्हड आकारमानाचो कोश वापरपापरस ल्हान 
आकारमानाचे जायते कोश वापरल्यार उत्प्लावक कशाचे वट्ट वजन 
कमी करपाक येता. उत्प्लावक कोश आनी प्रवासी विभाग जोडपाचे 
जायते प्रकार आसतात. 

बलून संचाराची पद्दत : बलून उड्डाणाच्या आनी | व 
स्थानाचेर वास अशी यंत्रणा नासता. तशेंच ताचो विस्तारय ल्हान 
आसता. हायड्रोजन आनी हीलियम वायू भरपारवातीर उत्प्लावक 
कोशाक सकयल्ले वटेन एक नळी आसता. हे नळयेंतल्यान टाकयांतलो 
दाबयुक्त वायू भरून उत्प्लावक कोश फुणयतात. वातावरणांतल्या 
हवेच्या दाबापरस इल्लो चड दाब जायमेरेन वायू भरतात. वायू भरता 
आसतना कोश दोरांनी जमनीचेर धरून दवरचो पडटा. वायू भरपाची 
नळी कमी-चड उणडून जांव बंद करून बलून चालक आरोहण, 
अवतरण आनी संचार हांचेर कांय प्रमाणांत ताबो दवरपाक शकता. 
बलुनांतलो पूरक भार कमी केल्यार ताचो वयर वचपाचो वेग वाडटा. 
बलून जसो जसो ऊंच वता तसोतसो वातावरणांतलो हवेचो दाब कमी 
जाता. आनी कोशांतल्या वायुचो दाब हवेच्या दाबापरस चड जाता. 
कांय कारणान तापमान वाडल्यार हो फरक वाडून कोश फुटपाची 
शक्यता वाडटा. कोशांतलो वायूचो दाब कमी करपारवातीर बलुनाचे 
सगळ्यांत वयले वटेन झडप आसता आनी ती दोरयेच्या आदारान 
चड-कमी उणडपाक येता. तशेंच बलून जमनीचेर देंवपारवातीर ही 
झडप उणडून वायू कमी करून उत्पलावकता कमी करपाक येता. 
जमनीचेर देंवतना बलुनाक जोडिल्लो कर्शक दोर जमनीचेर फरफटत 
वता. ताकालागून बलुनाची भूपृश्ठ सापेक्ष वेग कमी जाता आनी ताका 
स्थिरता येता. जमनीक तेंकल्या उपरांत रोकडोच जर तातुंतलो वारो 
काडूंकना जाल्यार तो परत वयर वचपाची शक्‍्यताय आसता. देखून 
आवरणाचो एक भाग (विदारण पट्टी) पिनून काडून वायू रोकडोच कमी 
करतात. आता हेसवातीर झडपेचो उपेग करतात. 

बलुनांचो अवकाशविज्ञानीय उपेग : शून्य दाब आनी 
अतिदाबयुक्त बलुन अवकाशसंबंदीत कार्यवर्ळींनी वापरांत आयल्यांत. 
तशेंच विज्ञानीक म्हायती मेळोवपारवातीर क्ष-किरण, गॅमा किरण, 
विश्व किरण, आवरक्त आनी जंबुपार किरण हांचेविशीरची प्रयोग 
उपकरणां धर्तरेच्या वातावरणाच्या वयर व्हरपारवातीर क्ष-किरण, 
जॅमा किरण, विश्व किरण, अवरक्त आनी जंबुपार किरण हांचेविशीर्ची 
प्रयोग उपकरणां धर्तरेच्या वातावरणाच्या वयर व्हरपारवातीर बलुन हैं 
एक बरें वाहन आसा. 

खेळां सर्तीनी वा मनरिझवणेरवातीर शक्तिचलित नाशिल्ल 
बलुन १९६० उपरांतच्या दशकांत लोकप्रिय जालीं. विसाव्या शेंकड्याचे 
सुरवेक मुक्त बलून उट्डाणाक स्वेळ म्हणून बरीच नामना फाव | 
जाली. जायतीं वसाँ बलून उड्डाण सर्ती आयोजीत केल्लयो. भारतांत 
तशेंच जायत्या हेर देशांनीय ह्यो सर्ती जाताल्यो. 

ब्लिंप आनी वातनौका : सुरवेक बलुनाचें परिवहन आनी 
दिशा नियंत्रण करपाचे यंत्रणेचो सोद घेवपाचे यत्न सुरू जाले. 
` १८५२त आरी झीफार ह्या फ्रेंच अभियंत्यान ४४ मीटर लांबायेच्या 
लांबट बलुनाक ३ अश्वशक्तीचें वाफेचें इंजीन प्रचालक पंरवो 
फिरोवपारवातीर बसोवन वाऱ्याचेर आदारून रावनासतना स्वेच्छा 
परिवहन करपाचो जैतिवंत यत्न केलो आनी वातनोकेचो जल्म जालो. 
| सुरवेच्यो वातनौका अदृढ प्रकाराच्यो आशिल्लयो. १८७२ त 
_ पाउल हेअन्लायन ह्या जर्मन अभियंत्यान वातनौकेंत पयलेच रवेपे 
अंतर्ज्वलन इंजीन वापरलें. १८८४त शार्ल रनार आनी ए.सी. क्रेब्ज 
ह्या फ्रेंच लश्करी अघिकाऱ्यान विद्युत्‌ चलित्र (मोटर) जोडिल्ल्या ल 
` फ्रांस हे वातनौकेन सुमार ८ किमी. प्रवास केलो. आलबेअरतू 
' सँनतूझ - दयमाँ ह्या पॅरिसच्या ब्राझीलीयन विज्ञानिकांनी वातनोकेंत 
जायत्यो सुदारणा केल्यो. ताणीं तयार केल्ल्या १४ वातनोकांच्या आदारान 
जायते उच्चांक प्रस्थापित केले. १८९८त ताणीं अंतर्ज्वलन इंजीनाचो 
उपेग करून ल्हान वातनौकेचें यशस्वी उड्डाण करून ल्हान वातनौकेचें 
यशस्वी उड्डाण करून दारवयलें. ताणीं १९0१ त केल्या एका उड्डाणांत 
पॅरिसांतल्या आयफेल टॉवराक भोंवताडो घातलो. 
अदृढ वातनौका : ह्या प्रकारच्या वातनौकांच्या सुरवेच्या 
विकासांत फ्रांसातले सँनतूझ-द्यूमाँ आनी झोदिअँक, जर्मनींतलो आडगुस्ट 
फोन पर्सेव्हाल आनी अमेरिकेंतलो टॉमस बॉल्डविन हांचो म्हत्वाचो 
वांटो आशिल्लो. दोनय म्हाझुजांनी ब्रिटीश आनी अमेरिकन लश्करांनी 
दयदिगांचेर रारवण करपाक, रक्षक आनी पाणबुडी कार्य हांचेरवातीर 
 ब्लिंपाचो उपेग केलो. ह्या वातनौकांनी देशाभायर भोंवडी करप, 
. जायत्या शारांवयल्यान प्रवाशांक भोंवडावन हाडप तशेंच इमारतींचेर 
टपाल उतरावप सारकिल्लीं कामां केलीं. 

अर्घदृढ वातनौका : प्रवासी कक्ष, शक्‍ती आनी संयंत्र, इंधन 
आनी अभिभार हांच्या वजनाची वातनौकेचे लांबयेभर वांटणी 
करपारवातीर कांय अभिकल्पकांनी कायेच्या तळाक दृढ कणो संरचनेचो 
आस्पाव केलो आनी हातुंतल्यान अर्घदृढ वातनौका प्रकार अस्तित्वांत 
आयलो. इटलींतलो ऊंबेतो नॉबील हाणें रोमा (१९१९), नॉर्ज (१९२६) 
आनी इटलिया (१९२८) तशेंच गुडड्यर कंपनीन बांदिल्ली आर एस - 
१ (१९२६) ह्यो अशा प्रकारच्यो वातनौका अभिकल्पित केल्यात. 

दृढ वातनौका : जर्मनींत ह्या प्रकारच्या वातनौकांचो मूलभूत 
विकास आनी निर्मिती काउंड फेर्दिनांद फोन त्सेपेलीन हाच्या चिकाटिच्या 
यत्नांतल्यान जाली. ताकालाजून दृढ वातनौका त्सेपेलीन ह्या नांवानच 
वळखुंक लागले. १९०० ते १९३० ह्या काळांत त्सेपेलीन कंपनीन 
१३० वातनौका तयार केल्यो आनी तांचीं उड्डाणांय केलीं. हेच कंपनीन 
१९२४त बांदिल्ली ७,०७,५०० मी तांकीची आनी दर एकी ४२0 
` अश्वशक्तीचीं पांच इंजीनां आशिल्ली एल झेड - १२६ ही वातनौका 
अमेरिकेंत व्हरून थंय ती नाविक दलांत लॉस अँजेल्स ह्या नांवान 


५९७ 


वातयान 


दाखवल जाली. १९२८त बांदिल्ल ग्राफ त्सेपेलीन हे वातनौकेची वायुक्षमता 
१0,४७,१00 मी आशिल्ली. २४ ते ३५ प्रवासी व्हरपाची आनी रावपाची 
व्हड सुवात आशिल्ली ही वातनौका अटलांटिक पार हवाई प्रवास 
करपाचें लोकप्रिय साधन जालें. १९३६त बांदपांत आयिल्ली हिंडेनबुर्ण 
ही वातनौका १९,८१,००० मी . वायुक्षमतेची, २५० मीटर लांब आनी 
४0 मीटर व्यास आशिल्ली दर एकी १,०५० अश््रशक्तीच्या चार डीझेल 
इंजिनांनी चलयताले, ६ मे १९३७ दिसा अमेरिकेतली लेकहर्स्ट हांगा 
हिंडेनबुर्ग वातनौका जळळी आनी ३६ प्रवासी मेले. ह्या अपघाताक 
लागून वातनौका प्रवासी सेवा बंद करपांत आयली. 

ग्रेट ब्रिटनांत १९१५ - ३0 ह्या काळांत दृढ वातनौकांची एक 
माळच विकसित करपांत आयली. आर - ३४ ह्या ५,६६,७०० मी. 
वायुक्षमतेच्या आनी दर एकी २७0 अश्वशक्तीचीं पांच इंजीनां बसयल्ले 
वातनौकेन १९१९त पयलो अटलांटीकपार प्रवास केलो. ताचेउपरांत 
तयार केल्लयो आर - १00 आनी आर - १09 ह्या दर एकी १४,५४०,००० 
मीं हायड्रोजन तांकीच्यो वातनौका उल्लेखनीय आशिल्लो. 

अमेरिकेच्या संयुक्त संस्थानांत १९२४त लॉस अँजेल्स ही 
जर्मन वातनौका हाडल्या उपरांत गुडड्यर त्सेपेलीन कोर्पोरेशनान 
१९३१ त अंक्रॉन आनी १९३३त मेकॉन ह्यो वातनौका अभिकल्पित 
केल्यो आनी बांदल्यो. लॉस अँजेल्स सोडून बाकिच्या वातनौकांक 
मात अपघात जाले. अँक्रॉन आनी मेकॉन ह्या वातनोकांचो विमानवाहक 
आनी तेळणी करपाचें वाहन म्हणून उपेग जातालो, हेंच तांचें रवाशेलेंपण 
आशिल्ले. 

बलुनाक शक्‍ती संयंत्र आनी प्रचालक यंत्रणा जोडली म्हणजे 
ताचें वातनौकेंत रुपांतर जाता. वातनौका चडकरून प्रवाह रेरिवत 
काया, तातूंत एक वा चड वायुयुक्त कप्पे, नियंत्रणारवातीर थीर आनी 
चल पृच्छपृश्ठां, कर्मचारी वर्ग आनी प्रवासी हांचेरवातीर कक्ष आनी 
प्रचलन प्रणाली हाणी केल्ली आसता. व्हडल्या वातनौकांनी जायते 
हवायुक्त कणे आसतात आनी तांकां लागून चालक फुडले वा फाटले 
वटेन हवा हालोवन वातनौकेची स्थिती फाव अशी दवरपाक शकता. 

अदृढ वा दृढ ह्या प्रकारचे मुलत : वेगळे आशिल्ले अभिकल्प 
वातनौकांरवातीर यशस्वीपणान वापरपांत आयिल्ले आसात. अर्धदृढ हो 
तिसरो प्रकार अदृढ प्रकाराचोच भेद आसून तातूंत दृढ करपाचो 
अंतर्भाव आसता. दृढ आनी अदृढ वातनौका भायल्यान दिसपाक जरी 
सारक्यो दिसल्यो तरीय तांचे रचणुकेंत आनी कार्यांत ठळक भेद 
आसतात. 

दृढ प्रकाराचे वातनौकेची संरचना चड करून अँल्युमिनियमचीं 
कडी - आनी तुळई अशा दृढ चौकटीत केल्ली आसता. वातनोका थीर 
करपारवातीर तिच्या फाटल्या तोंकाक पुच्छपक्ष जोडचे पडटात. रूढ 
क्रुसाकार (चार पुच्छपक्ष) पुच्छ रचनेंत आडवीं नियंत्रण पृश्ठां उच्चालक 
आनी उबी नियंत्रण पृश्ठां सुकाणू म्हणून काम करतात. तशेंच 

आवरणाच्या सकयल्लचा वटेनचो कक्ष रजुवक्री पट्टयांनी आनी तारदोरांनी 
वयल्या भागाक जोडून लोमकळत दवरिल्लो आसता. ह्या कक्षांत 
शक्‍ती संयंत्र आनी प्रचालन यंत्रणां दवरिल्ली आसता. एक एक 
प्रचालक पंरवे चलोवपी हवेन थंड जावपी रूढ विमान इंजीनां कक्षाच्या 
भायर आयिल्लया उलांडी नौंकैसारक्या भागांचेर जोडयेन बसयल्ली 
आसतात. इंधन, तेल, पूरक भार, भाते, रेडिओ संदेशवहन सामुग्री, 
उपकरणां आनी साहाय्यक साधनां कक्षांतूच वा तांचेर आशिल्लया 
उलांडी भागांत जांव इंजिनाच्या आच्छादनांत दवरतात. कक्षाचो तळभाग 
उतरपाच्या चाकांचेर बसयल्लो आसत्रा आनी हीं चाकां वयर वोडून 
घेतात. उदकाचेर देंवपाक कक्षाक तराफोय लावं येता. वातनौका 
चलोवपारवातीर बलून उड्डाण आनी विमान चालन ह्या दोनांतल्याय 
तंत्रांचें प्रशिक्षण आनी अणभव हांची गरज आसता. जेन्ना वातनौका 
सामकी उत्प्लावक समतोलांत आसता तेन्नाच तिचें उड्डाण वा उफेवप 
भीरतायेन जांव येता. वातनौका चलयतना उत्प्लावकता आनी वायूचो 
दाब ह्या गजालींचेर सारकें लक्ष दवरचें पडटा. वातनौकेचें नाक तिरपे 
दिशेन वयर करून हवे परस मातशे जड अवस्थेंत उड्डाण करपाक 
येता. पूण हवेपरस हलके स्थितींत नाक सकयल करून उड्डाण 
करपाची गरज आसल्यार अशे स्थितींत जमनीवयल्या कर्मचारी 
वर्गाचो पालव घेवंचो पडटा. अदृढ वातनौकांचों वराक वेग १00 ते 
१३0 किमी. आसपाक शकता. 
आधुनिक वातनौका संकल्पना : पूर्ण उत्प्लावक रूढ संकल्पना 
ह्यो अभिजात, पूर्ण उत्लावक, दृढ आनी अदूढ वातनौका संकल्पनांची 
आधुनिक रुपां आसात. हे तरेच्या वातनौकेंत आधुनिक विमानाची 
संरचना सामुग्री, प्रचालन प्रणाली, नियंत्रण प्रणाली आनी इलॅक्ट्रोनीक 
साधनां वापरतात. कांय संकल्पना ह्यो कमी प्रमाणांत उत्प्लावक वा 
संकरीत संकल्पना आसात. तातूंत उत्पलावक उच्चालनाचें वायुगतिकीय 
वा प्रचालकीय उचालनान भरिवपणान आवर्धन, करतात. अशे तरेन 
हीं वाहनां कांय प्रमाणांत हवेपरस हलकी आनी कांय प्रमाणांत 
हवेपरस जड आसात. अभिजात संकल्पनांकडेन तुळा केल्यार ह्या 
अंशतः उत्प्लावक संकल्पनांच्या वाहनांचो संचार वेग चड, इंधन रवप 
चड आनी संरचना वजन चड आसतलें म्हणपाचें सर्वसादारणपणान 
जाणवता. 
डायना एअरशिप हे उच्चालककाया संकल्पनेचें प्रतिनिधिक 
रूप आसा. ताचे कायेचो आकार रूढ वातनौकेपरस वायुयतिकीय 
नदरेन चड कार्यक्षम आसा. ह्या विशिश्ट संकल्पनेंतलो आकार 
त्रिकोणाकृती (डेल्टा) फलाटाचो आसा. मेगॅलिफ्टर हें पारवां आशिल्ले 
वातनौकेचें नमुनेदार उदाहरण आसा, हेलिप्सॉयड हातूंत दीर्घवृत्ताभ 
आनी त्रिकोणाभ ह्या आकारांत तडजोड करपाचो हेतू आसा, हेलिस्टेंट 
हें फिरतों पंक्ष संकरित प्रकाराचें प्रतिनिधिक रूप आसून तातूंत 
वातनौका कायेचो हेलिकॉप्टरांकडेन वा हेलिकॉप्टर घूर्णक प्रणालिकडेन 

संयोग केल्लो आसा. 4 
दुसऱ्या म्हाझुजापयरलीं १९३७त हिंडेनबुर्ग वातनौका नश्ट 

जालेउपरांत व्हडल्या वातनौकांचो काळ संपलो. आधुनिक काळांत. 4 
वातनौकांचों उपेग जाहिरातींरवातीर करतात. वातनौकेंत एकाच जाग्यार 
उफेत रावपाची तांक आशिल्लयान फूटबॉल, गोल्फ, मोटारणाड्यांच्यो | 
वा व्हडयांच्यो सर्ती हांचे सारकिल्लया मुखेल खेळा प्रकारांखातीर | 
दूरचित्रवाणी कॅमेरा वा तो हाताळपी व्यक्ती हांचेरवातीर वातनौका हो | 
एक बरो हवाई फलाट थरिल्लो आसा. आणिबाणीच्या काळांत हुंवार | 
वा जंगलांतले वणवे, हांच्या सारक्या सैमीक अरिश्टांचें निरीक्षण . 
करपारवातीर वातनौकांचो उपेग करतात. रातचेवेळार खूण म्हणूनय 
वातनौका वापरतात. हालींच्या काळांत वातनौकांचों परत नागरी 
आनी लस्करी उपेग करपाच्या नदरेन विचार चालू आसा. 

- कों, वि. सं. मं. 


वातानुकूलन * अपेक्षीत तापमानारवातीर वातावरणाचें कृत्रीम | 
रितीन केल्ले नियंत्रण. मर्यादीत सुवा्तींतलें हवेचें तापमान, आर्द्रता, 
वायुगती, शुध्दता आनी वास ह्या सगळ्या घटकांचें एकेच फावट 
नियंत्रण करून ते जागेंत आशिल्लया मनशांक सुरवदायक वातावरण | 
वा ते जागेंत चालू आशिल्ले प्रक्रियेक योग्य अशा गुणधर्मांनी युक्‍त र 
आशिल्लें वातावरण निर्माण करप हो वातानुकूलनाचो हेतू आसता. 
हवेचे सगळेच गुणधर्म नियंत्रीत करपाक येनात. पूण तातुंतल्या 
मुखेल गुणधर्माचे नियंत्रण करून वातानुकूललनांत बाकीच्या गुणधर्माविरशी 
जायते खेपे तडजोड करची पडटा. 

भारतांत रवूब पुर्विल्ल्या काळासावन कुर्डीतली हवा थंड 
आनी सुवासीक करपारवातीर जनेलां आनी दारांक वाळयाचे वोले पडे 
लावप जातालें. भायली हवा अशा पड्यांतल्यान कुर्डींत वतना थंड 
आनी सुवासीक जाता. तशेंच पयलींच्या प्रासादांनी जायतेकडेन कारंजी 
आसतालीं. ताकालागून हवेचें तापमान कमी जावन आर्द्रताय नियंत्रीत 
जाताली. रोमन लोकांनी २,000 वर्सांपयलीं थंडेच्या दिसांनी वर्ण्टीत 
वा पारव्यांत शेगडेवरी वेवस्था बसोवन घरांतले हवेचें नियंत्रण केलें, 
इजिप्शियन लोकय वर्टींतल्या कुरकूटांत सैमीक बर्फ दवरून हवेचें 
तापमान कमी करताले. अशे तरेन पुविल्ल्या काळांतय वातानुकूलनाचे 
यत्न जाल्ले. 

इ.स. १८४२ वर्सा जॉन गॉरी हाणें पीतज्वराच्या पिडेस्तांचेर 
उपचार करपारवातीर वातानुकूलनाचो उपेग केलो, एकोणिसाव्या 
शेंकड्याच्या अखेरेक हवा नितळ करप, तापमान कमी करप आनी 
आर्द्रता वाडोवप हांचेखातीर कापडणिरण्यांनी उदकाच्या फवाऱ्यांचो | 
उपेग जालो. १९0६ च्या अदमासाक स्टुअर्ट डब्ल्यू. क्रेमर आनी 
विलिस एच्‌. कॅरिअर हाणीं वातानुकूलनाच्या मळार स्वतंत्रपणान 
म्हत्वाचे योगदान करून एअर कंडिशनिंग हो शब्दप्रयोग वापरांत 


श: ४ क 


|. १९११ च्या अदमासाक कॅरिअर हाणें हवा आनी उदकाची 
हांच्या मिश्रणाचे ऊश्मगतिकीय गुणधर्म अभ्यासून वातानुकूल 
[ची बुनयाद घाली. कापड विण्टना सूत तुटपाचें प्रमाण कमी 
आपडाच्या उत्पादनांत वाड आनी ताच्या दर्जात सुदारणा जावपाक 
वे भोव आदार मेळळो. दुसऱ्या म्हाझुजाउपरांत रसायनीक 
चो सोद आनी यंत्रीक प्रशीतन धंद्यांतली प्रगती हांकांलागून 
फुडारिल्लया देशांनी नव्यो इमारती बांदतानाच वातानुकूलन 
पाचे नदरेन सोयी केल्लयो आसतात. कांय उत्पादन मळांचेर, 
इकरून इलेक्ट्रोनिक काररवान्यांत, कांय रसायन काररवान्यांत 
तशेंच रंगीत छपाईरवातीर वातानुकूलन गरजेचें आसता. 
शस्त्रक्रिया विभाग, ल्हान भुरज्यांचो विभाग, 
गळजाविकाराच्या रुग्णांचो विभाग अशा बऱ्याच विभागांनी हवेची 
र ण, तापमान, आर्द्रता हांचें नियंत्रण करप गरजेचें आसता. 
वानां, जहाजां, रेल्वे, सभाघरां, उपहारघरां आदी जाऱ्यांनी फुडारिल्लया 
शांनी वातानुकूलन गरजेचें मानतात. अशे तरेन आधुनिक काळांत 
गतानुकूलन अभियांत्रिकी हो यंत्रीक अभियांत्रिकेचो एक म्हत्वाचो 
भाग जाला. वातानुकूलनाच्या वापराप्रमाण मुरवेलपणान दोन प्रकार 
करूं येतात - १) मनशाक सुरवदायक अशी वातावरणनिर्मिती करपी 
दायक वातानुकूलन, २) उद्देगीक प्रक्रियेरवातीर योज्य वातावरण 
रमाण करपी उद्देगीक वातानुकूलन. ऋतुमानाप्रमाण वापरपांत येवपी 
बातानुकूलनाचे तीन प्रकार आसात. १) गिमाळी वातानुकूलन. २). 
शेयाळें वातानुकूलन. ३). मिक्स वातानुकूलन. 
' वातानुकूलन यंत्रणेचे प्रकार : मध्यवर्ती वातानुकूलन यंत्रणा, 
विश्टित (एकात्म) वातानुकूलक आनी स्वयंपूर्ण (जनेलाक बसोवपाचो) 
तानुकूलक अशे वातानुकूलकाचे स्थूल मानान तीन प्रकार वापरतात. 

वातानुकूलन 


सर्वसादारणपणान ४ टन (वराक १२,००० किलोकॅलरी) तांकीमेरेन 
स्वयंपूर्ण वातानुकूलक, ६.६ ते १५ टन (वराक २0,०00 ते ४५,०00 
किकॅ. ) तांकीमेरेन आवेश्टित वातानुकूलन आनी सुमार ४0 टन 
(वराक १,२0०,००0 किक.) परस चड तांकीच्या वातानुकूलन 
प्रकल्पारवातीर मध्यवर्ती यंत्रणा वापरतात. सकयल दिल्ले आकृतीत 
मध्यवर्ती वातानुकूलन यंत्रणा दाखवयल्ली आसा. 

हे आकृतीत दाखवयल्लयाप्रमाण वातानुकूलन प्रकल्पांत 
वातानुकूलीन जागेंतले हवेंतली बरीच हवा परत वापरतात. 
वायुवीजनारवातीर लागपी हवा भायल्या वातावरणांतल्यान (१) ह्या 
प्रवेश मार्जातल्यान घेतात, भायलो कोयर वा सवणीं भितर वोडचीं 
न्हय म्हणून ह्या मार्गाच्या तोंडाचेर जाळी बसयल्ली आसता आनी 
जाळयेचे भितर पट्ट्यांचें दार आसता. भितर येवपी हवेचें नियंत्रण 
पट्टयो कांय प्रमाणात वा पुराय बंद करून करपाक येता. बाह्य हवा 
- वाहिनी आनी परत येवपी हवा - वाहिनी हांकां पड्टयांचें दार बसोवन 
तातुंतल्यान वचपी हवेचें प्रमाण कमी - चड करपाक येता. भायली 
हवा आनी परत येवपी हवा हांचें मिश्रण (१) आनी (४) ह्या घटकांच्या 
मदी आशिल्ल्या हवा मिश्रण कोठयेंत जाता हे हवेचें मिश्रण हवा - 
जाळर्णीतल्यान (४) धूल्लकणविरयत जाता. वातानुकूलीत जागेच्या 
उपेगाप्रमाण फाव ते तरेची गाळणी वापरतात. हवेचें सुरवातीचे तापन 
करपी पूर्वतापक (२) सगळ्याच यंत्रणांत लागता अशें ना. शिंयादिसांनी 
जर भायले हवेचें तापमान उदकाच्या गोठणबिंदूपरस सकयल गेलें 
जाल्यार पूर्वतापकाचो उपेग करतात. पूर्वतापकांत नळयांच्या 
वलयांमदल्यान वाफेचें आनी नळयांभायल्यान हवेचें अभिसरण जाता. 
जायते फावट पूर्वतापक फकत बाह्य हवा - वाहिनीमर्दीच बसयतात. 
ताचेउपरांत बाशपाचें प्रमाण कमी करपी निराद्रीकारक साधनांतल्यान 
(५) हवा वता. वातानुकूलन संयंत्रांतलो हो म्हत्वाचो भाग आसा. 


म ° | 


` मध्यवर्ती नत यंत्रणा : हवा विभाग - (१) बाह्य हवा प्रवेश मार्ग, (२) पुर्वतापक, (३) परतुपी हवा, (४) गाळणी, (५) निराद्रिकारक, 
` (६) पुनर्तापक, (७) आर्द्रीकारक, (८) पंरवो, (९) हवा वाहिन्यो, (१०) आनी (११) हवा क्षेपक/विसारक; प्रशीतन विभाग 
वे - (१३) पंप, (१४) जलवाहिन्यो, (१५) शीतक मनोरो; तापन विभाग - (१६) बाश्पीत्र आनी सहाय्यक साधनां, (१७) तापक नळ 


(9२) प्रशीतन यंत्रणा; 


वातानुकूलन 


चडकरून संयंत्रांत हवेचें तापमान आनी आर्द्रता कमी करची पडटा 
आनी तेखातीर वेगवेगळ्या तरेचे शीतक वापरतात 
निराद्रीकारकांतल्यान थंड उदक वा प्रशीतक हांचें अभिसरण जाता 


प्रशीतनाखातीर प्रशीतन यंत्रणा (१२) वापरपांत येता. शिंयांच्या दिसांनी 


वा हवेंतलें संवेद्य उश्णतेचें प्रमाण कमी जाल्यार पुनर्तापकाचो (६) 
उपेग करून हवा तापयतात 
शीतकांतल्यान भायर सरपी हवेची आर्द्रता वाडोवप गरजेचें 

आसलें जाल्यार बाश्पाचें प्रमाण वाडोवपी आद्रीकारक (७) वापरतात 
उद्देजीक वातानुकलनांत चड करून हाचो वापर करचो पडटा. तशेंच 
उवंयच्याच वातानुकूलन यंत्रणेवयलो उश्णता भार थीर नासता. तो 
दिसांतल्यान वेगवेगळ्या वेळार वा वर्सातल्या वेगवेगळ्या दिसा 
बदलत आसता. हो भार कांय अंशांनी आसलो आनी तातूंत वातानुकूलित 
जागेंतली स॒प्त उश्णता कमी जाल्ली आसली जाल्यार वातानुकूलीत 
जाजेंतली सापेक्ष आर्द्रता थीर दवरपाक आद्रीकरण (बाशपाचें प्रमाण 
वाडोवपी प्रक्रिया) करची पडटा. आंशिक भार आसल्यार हवेच्या 
गणधर्माचें नियंत्रण करपारवातीर आनीक एक पद्दत वापरपात येता 
परत येवपी हवा- वाहिनीक मिश्रण कोठयेंत यैवचेपयलीं एक उपमार्ग 
काडटात आनी कांय प्रमाणांत परत येवपी हवा वातानुकूलन यत्रणा 
सोडन धाडटना ह्या उपमार्जातल्यान व्हरून आर्द्रीकारका उपरांत 
वातानुकूलीत हवेंत मिसळटात. ह्या उपमार्गांत हवेचे प्रमाण नियंत्रित 
करपाक पट्टयांचो संदमक बसयल्लो आसता. पंरव्याच्या (८) आदारान 
हवा वातानुकूलन यंत्रणेंतल्यान वोडून घेतात. तशेंच फाव ते गुणधर्म 
आशिल्ली हवा हवावाहिन्यांतल्यान (९) वातानुकूलित जागेंत वता. 
पंपाच्या (१३) आदारान जलवाहिन्यांतल्यान (१४) निराद्रीकारकांत 
थंड उदकाचें अभिसरण जाता. पूर्वतापक आनी पुनर्तापकांत नळयांच्या 
वलयांतल्यान गरम उदकाचें वा वाफेचें अभिसरण केल्लें आसता. 
गरम उदक वा बाशप पुरवण करपाखातीर बाश्पित्र (बॉयलर) (१६) 
वापरतात. यंत्रणेंतली प्रशीतन संघनकामदली (बाशपाचें उदकांत रुपांतर 
करपी प्रयुक्तीमदली) उश्णता ओडपी उदक थंड करून परत परत 
वापरपारवातीर शीतक मनोरो (वातावरणीय हवेचें अभिसरण करून 
उदक थंड करपी मनोऱ्यासारकी प्रयुक्त) (१५) वापरतात. 
आर्द्रतानियंत्रक आनी तापनियंत्रक हांच्या आदारान सापेक्ष आर्द्रता 
आनी सुकें तापमान हांचें नियंत्रण करपाक येता. 

हवा - शीतकांचे दोन प्रकार आसतात -१) नलिका वलय 
शीतक आनी २) फवारो शीतक. 

नलिका वलय शीतक : ह्या शीतकांत नळयांचीं वलयां 
आसतात. नळयांच्या भितरल्यान शीतकाचें अभिसरण करतात आनी 
भायल्यान हवेचो प्रवाह वता. शीतक म्हणून थंड केल्लें उदक वापरतात 
आनी उदक यांत्रिक प्रशीतन पद्दतीन थंड करतात, तातूंत बाश्प 
संपीडन (दाब दिवपाची क्रिया) आनी बाश्प शोशण ह्या दोनय पद्दतींचो 


६00 


कोंकणी विश्वकोश : 


उपेग करतात. कांय जार्‍्यांनी प्रशीतक द्रव्य प्रत्यक्ष नळयांनी न | 
आनी त्या जाज्यांनी ताच्या बाशपी भवनाक लागून भायले हवेंतली 
उश्णता काडून घेतात. ह्या प्रशीतकाचें तापमान २ - ३ से. परस 
कमी आसपाक जायना. शीतकाचे फाटलेवटेनच्यान हवा वता आसतना 
सगळीच हवा थंड जायना, जाल्यार तातुंतल्या कांय भायाचेर प्रक्रिया 
जायनासतनाच तो तसोच फुडें वता, म्हणून शीतकाची कार्यक्षमता, 
हवेचो वेग आनी वलयांच्यो चौकटी हांचेर आदारीत आसता. 
शीतकांतल्यान हवा वता आसतना पयलीं हवेचें तापमान कमी कमी 
जाता आनी आर्द्रता थीर रावता. उपरांत दवबिंदू इतकें तापमान 
जातकच हवेंतलें बाश्प उणें जायत वता. शेवटाक हवेचें तापमान 
शीतकाच्या तापमानापरस ३ - ४ से. चड आसता. तशेंच ते हवेच्या 
तापमानाक संतृप्तता स्थिती पावता. पूण शीतकाची कार्यक्षमता १००% 
नाशिल्लयान सापेक्ष आर्द्रता १०0% नासून सादारण ९०-९५% इतकी 
जाता. शीतकाचें तापमान बदलून शीतकांतल्यान भायर सरपी हवेचें 
तापमान आनी सोपेक्ष आर्द्रता बदलपाक येता. शीतकांत हवेचें तापमान 
कमी करूं येता आनी निराद्रीकरणय जाता. * 
फवारो शीतक : हे पद्दतींत थंड उदकाचे फवारे हवेंत | 
सोडटात. हवा आनी शीतक हांचो प्रत्यक्ष संबंद येता. उदकाचो फवारो । 
हवेचे दिकेक वा हवेचे उरफाटे दिकेक अशे दोनय प्रकार आसतात. | 
उरफाटे दिकेच्या फवाऱ्याक चड सापेक्ष आर्द्रता आसता. जितको वेग 
कमी तितकी सापेक्ष आर्द्रता चड मेळटा. ७०-९० टक्क्यांमेरेन सापेक्ष 
आर्द्रता मेळटा. हातूंतच हवेचें तापमान कमी जावन आर्द्रतेचें प्रमाण 
कमी जाता. फवाऱ्याच्या उदकाचें तापमान वा प्रमाण बदलून हवेच्या 
तापमानांत बदल करपाक येता. उदकाच्या फवाऱयारवातीर पंपाच्या 
आदारान उदकाचो दाब वाडयतात. हे प्रक्रियेत वोलें तापमान थीर 
दवरून हवेंतली संवेद्य आनी सुप्त उश्णता कमी करपाक येता. 
फवाऱ्यांतले उदकाचे उश्णतेंत बदल जायना आनी ते थीर आसता 
उद्देगीक वातानुकूलनांत ज्या जार्‍्यार सापेक्ष आर्द्रतेचे नियंत्रण अचूक 
लागता; पूण सुक्या तापमानाचे नियंत्रण इतकें म्हत्वाचे नासता अशा | 
जाग्याचेर ही पद्दत वापरतात | 
वातानुकूलनाच्यो हेर पद्दती - दोट्टी हवा - वाहिनी पडत : 
हे पद्दतींत दोन हवा - वाहिन्यांचो वापर करतात. एके वाहिनेंतल्यान 
थंड हवा आनी दुसरे वाहिर्नीतल्यान गरम हवा वातानुकूलीत जागेंत 
व्हरतात. वातानुकूलीत जागेंतल्या क्षेपकांत दोनय हवा - प्रवाहांचे 
मिश्रण जावन वातानुकूलित जागेंत हवा प्रवेश करता. हवेच्या गुणधर्मांचे 
नियंत्रण वातानुकूलित जागेतच करपाक येता. ताका लागून एखादे 
व्हड इमारतीक ही पद्दत उपेगाची आसा. हातूंत वेगवेगळ्या कुडीचें 
नियंत्रण स्वतंत्रपणान करपाक येता | 
स्वतंत्र नियंत्रण पद्दत - हे पद्दतींत दर एका वातानुकूलित 
जागेंत स्वतंत्र नलिका / वलय शीतक वा तापक आसात. तातूंत 


| 


| 
| 

| २) प्रसरण झडप. 


प्रशीतिंत वा गरम उदक वापरतात. हवा थंड वा गरम करपाची यंत्रणा 
मध्यवर्ती आसता. उदकाचें आकारमान कमी आशिल्लयान नळयांचें 
आकारमान ल्हान आसता. हवा वाहिन्यांचे आकारमान त्यामानान 
खुबच व्हड आसता. हातूंत दर एका वातानुकूलित जाजेचें स्वतंत्रपणान 
नियंत्रण करपाक येता. 
मध्यवर्ती संपीडक आनी संघनक आशिल्ली पध्दत - 
वातानुकूलित जागेंत नलिका / वलय शीतकांत रसायनीक प्रशीतकाच्या 
बाशपीभवनाकलागून हवा थंड जाता. द्रव्य प्रशीतक दर एके जागेक 
नळ्यांतल्यान दितात आनी बाश्प प्रशीतक संपीडक शोशून घेता. ताचो 
दाब वाडटा. संघनकांत तातुंतली उश्णता काडून घेवन ताचो द्रव 
करतात, शीतक वेवस्थेंतलो संपीडक आनी संघनक मध्यवर्ती जाज्याचेर 
बसयल्लो आसता. दर एका वातानुकूलित जागेंत प्रशीतकाचो दाब 
कमी करपारवातीर आनी ताचें प्रमाण नियंत्रीत करपारवातीर नियंत्रक 
झडप आसता. ताका लागून दर एक जागेंतले हवेचे गुणधर्म गरजेचे 
अशे जागच्या जार्‍्यारच थरपाक शकतात. 
ल्हान स्वयंपूर्ण वातानुकूलक संच - ल्हान स्वयंपूर्ण 
वातानुकूलन संच पेटयेभशेन आसता. 
हातूंत वातानुकूलित जागेंतली हवा पंरव्याच्या (४) आदारान 
प्रवेश दारांतल्यान (१) भितर ओडटा. हवा भितर येतना गाळणेंतल्यान 
येता देखून ती शुध्द जाता. बाशपकारकांत (३) द्रव प्रशीतकाचें 
बाशपीभवन जायत आसता. ताकालागून बाश्पीभवनाक लागपी उश्णता 
ताचेवयल्यान वचपी हवेंतल्यान काडून घेता आनी हवा थंड जाता. 
शुध्द आनी थंड हवा निर्गम दारांतल्यान (५) वातानुकूलित जागेंत 
* परत वता. प्रसरण झडपेक लागून (१२) द्रव प्रशीतकावयलो दाब 


ल्हान स्वयंपूर्ण वातानुकूलक संच : (9) प्रवेश दार, (२) गाळणी, (३) बाशपकारक, (४) आनी (७) पंरवे, 
(५) निर्गम दार, (६) संपीडक, (८) संघनक, (९) प्रवेश दार, (१0) निर्गम दार, (११) संदमक झडप, 

वात्रटिका 


कमी जाता आनी प्रशीतकाचें प्रसरण जाता. 
संपीडक (६) बाश्प प्रशीतक 
बाश्पकारकांतल्यान शोशून घेता आनी 
ताचेवयलो दाब वाडयता. संघनकांत बाश्प 
प्रशीतकाचो द्रव जाता आनी प्रशीतकाचें 
प्रसरण जाता आनी परत प्रसरण झडपेकडेन 
येता. संघनकांत उश्णता काडून घेवपारवातीर 
वातावरणांतली हवा पंरव्याच्या (७) आदारान 
प्रवेश दारांतल्यान (९) घेवन निर्गम 
दारांतल्यान (१) परत - वातावरणांत सोडटा. 
आकृतीवयल्यान पेटयेचे दोन भाग आसात 
म्हणपाचें कळटा. तातुंतली एक झडप (११) 
आसता. वायुवीजनारवातीर भायली हवा 
घेवपाची आसल्यार तातुंतल्यान घेतात. 
बाश्पकारकाचो भाग वातानुकूलित जागेंत 
आसता, जाल्यार संपीडकाचो भाग भायर 

आसता. 
- कों. वि. सं. मं. 


वात्रटिका : एक हलको फुलको विनोदी काव्यप्रकार. अस्तंती 
"'लिमरिक" ह्या पद्यप्रकाराचो मराठी अवतार म्हळ्यार वात्रटिका. 
सादारणपणान चार-पांच ओळींत चमचमीत विनोदी कल्पना वा चुटको 
वात्रटिकेंत आस्पावता. आशयाचे वा कल्पनाविस्ताराचे नदरेन केन्ना 
केन्नाय स ते आठ ओळींचीय वात्रटिका आसता. 

ह्या काव्यप्रकाराचें मूळ जरी कोणाक रवबर नासलें, तरी 
एम्‌. रसेल एस्‌. जे हाणी लीअरिक (९३1०) हें उतर एडवर्ड 
लीयरच्या नांवावयल्यान तयार केलां. ताचे वयल्यानच लिमरेक 
आयलें आसुंये. हो काव्य प्रकार आयरिश सैनिकांनी हाडलो, अशीय 
एक उपपत्ती आसा. हो मूळांत पोरनो फ्रेंच काव्यप्रकार आसुंये. तो 
आयरिश सैनिकांनी फ्रेंच झुजां सावन परततना १७00 च्या दरम्यान 
आयर्लँडांत हाडलो जावं येता. फ्रेंच आनी आयरिश सैनिक लिमरिक 
म्हण्टना एकठांय येताले. तातूंत तांच्यो बराकींत बऱयोच लिमरिक 
काव्यरचना जल्माक आयल्यो. लिमरिक हें आयर्लडचे अस्तत देगेवयलें 
एक मुरवेल बंदर. ह्या बंदरावयल्यान लिमरिक हें नांव आयलां, 
अशीय एक उपपत्ती आसा. लँगफर्ड रीडान ह्या शाराचेरय एक 
लिमरिक बरयल्या ती अशी - 

All hail is the town of Limerick, 
Which provides a cognomen, generic, 
Fora species of verse 
which for better or worse, 


वात्सायन 


Is supported by layman and cleric. 
१७१९त उजवाडाक आयिल्लया 'मदर गुसेस मेलडीज्‌ फॉर चिल्ड्रेन 
ह्या भुरज्यांगीत झेल्यांत लियरिकचो उगम जाल्लो पळोवंक मेळटा, 
ताचे उपरांत 'द हिस्टरी ऑफ सिक्स्टीन वंडरफुल ओल्ड विमेन', 
(१८२१) आनी 'अंनेक्डोट्स अँन्ड अँडव्हेंचर्स ऑफ फिफ्टीन जंटलमेन' 
(१८२२) हातूंत लिमरिक मेळटात. हो काव्यप्रकार कवी आनी 
चित्रकार एडवर्ड लिअरान (१८१२ - ८८) अवीक लोकांत प्रिय केलो. 
ताची काव्यरचना आनी चित्रसजावट आशिल्लो 'द्‌ बुक ऑफ नॉन्‌सेन्स' 
(१८४६) हो प्रसिद्द लियरिक संग्रह आसा, तशेंच तांचो 'मोअर 
नॉनसेन्स पिक्चर्स', “गहाइम्स', बॉटनी एटसेट्रा' (१८७२) होय संग्रह 
लक्षणीय जावन आसा. बडबडणीत वा निरर्थिका (नॉन्‌सेन्स ऱ्हाइम) 
हो काव्यप्रकार वात्रटिकेक सभावान बरोच लाींचो जावन आसा. 
सादारणपणान लिमरिकचे पयले ओळींत मुरवेल सवंग, 
आनी फाटभूंय, दुसरे ओळींत कृती, तिसरे वा चवथे ओळींत कृतीचो 
विस्तार आनी पाचवे ओळींत “तार्किक विक्षिप्तपण”' (विचित्रपण) येता. 
देखीक एडवर्ड लीअरच्यो फुडल्यो ओळी पळेयात - 
‘ There was an old man with a bread, 
who said, “It is just as | feared - 
Two Owls and a Hen, 
Four Larks anda Wren 
Have all built their nests in my beard"! 
सादारणपणान लिमरिक ही पार्ट्यांनी म्हण्टाले. तातूंत 
सोयऱ्यांक काव्यरचना करपाक वा गावपाक आव्हान दिताले, दर एका 
कडव्या उपरांत 'कम अप टू लिमरिक' ही ओळ चोम्यास्वरांत 
म्हण्टाले. विसाव्या शेंकडयाचे सुरवेक लिमरिकाच्यो जाहिर सर्ती 
जावंक लागल्यो. बुध्दीची अदीक चमक दारवोवपी निमणी ओळ 
बरोवप्याक व्हडली तस्त्रीप मेळटाली, लिमरिक हें उपहासाचें साधन 
आशिल्लयान म्हत्वाचे मनीस, संस्था, राजकारण, आनी दादलो - 
बायलसंबंध हांचेर वात्रटिका जाल्या. इंग्लिशींत रोसेटी, स्विनबर्न, 
रस्किन, वॉल्टर द्‌ ला मेअर, टी.एस्‌. अलियट, डब्ल्यू, एच्‌, ऑडन 
हांचेसारके कवीनी हो प्रकार बरयला. 
खरी वात्रटिका हैं अंगलो - अमेरिकन संस्कृतायेचे एक 
आंग आसलें तरी संवसारभरांतल्या बऱ्याचशा भासामर्दी वाञटिका 
जाल्लयो दिसता. वात्रटिका जरी लिखित रुपांत उपलब्ध आसल्यो, 
तरी तांचे मूळ रूप मौरिवक आशिल्लयान ह्या युगांत लोककाव्याचो तो 
एक आधुनिक प्रकार जाला. 
- कों. वि. सं. मं. 


वात्सायन : (इ.स.चो, तिसरो वा चवथो शेंकडो). 
'कामसूत्र' ह्या ग्रंथाचो कर्तो. हाचें नांव मल्लनाग आनी 

कोंकणी विश्वकोश : ४. 


जोत्राचें नांव वात्सायन आशिल्लें. तो गोत्र नांवानच नामनेक पावलो. 
अक्षपादाच्या न्यायसूत्राचेर भाश्य बरोवपी वात्सायन आनी कामसूत्रकार 
वात्सायन है एकच आसपाची शक्यताय उक्तायतात. अक्षपादाच्या 
न्यायसूत्राचेर वात्सायनान न्यायसूत्रभाश्य बरयलें, ह्या भाश्याचेर 
उद्योतकारान न्यायवार्तिक बरयलें, आनी उद्योतकाराच्या न्यायवार्तिकाचेर 
वाचस्पति मिश्रान न्याय वार्तिकतात्पर्य टीका बरयर्ली. वात्सायनाची 
चरित्रात्मक म्हायती चडशी मेळना. पूण कामसूत्रांतली एकूणं मांडावळ 
आनी म्हायती पळेल्याउपरांत तो अस्तंत वा दक्षिण भारतीय आसूंक 
फाव, असो तर्क करपांत येता. ह्या दोन नांवांमदलें द्रमिल हैं नांव तो 
दक्षिण वाठारांतलो आशिल्लयाचें सुचयता. 

वात्सायनाच्या कामसूत्रांत कामविशयक विचारांचो रवोलायेन 
परामर्स घेतिल्लो आसा. फुडाराक बरयिल्लया काम शास्त्रविशयक 
बऱ्याचशा ग्रंथांक आदार थरिल्लया पोरन्या ग्रंथाचेर यशोधरान (तैरावो 
शेंकडो) बरयल्ली जयमंगला ही टीका प्रसिद्द आसा. 

वात्सायनाच्या कामसूत्राचेर रिचर्ड बर्टन आनी एफ्‌. एफ्‌. 
आर्बधनटांन पयलो इंरिलर्शींतलो अणकार आनी पयली इंग्लीश 
आवृत्ती 'द कामसूत्र ऑफ वात्सायन' १८८३त उजवाडा हाडली. 
तातूंत मूळ संस्कृत ग्रंथाचो इंग्लीश अणकार सात खिस्तीनी दिला. 
हे आवृत्तीक सर रिचर्ड बर्टन आनी एफ्‌, एफ्‌. आर्बथनट हार्णी 
प्रस्तावना बरयल्या. अणकारप्याचें नांव मात ह्या पुस्तकाच्या पयल्या 
आनी उपरांत भायर सरिल्ल्या दोनय आवृत्त्यांनी दिवंक नाशिल्लो. 
एस्‌.सी.उपाध्याय हाणी केल्ल्या कामसूत्राचो इंग्लीश अणकारय प्रसिद्द 
आसा, ह्या ग्रंथाचो फ्रेंच अणकार पयलीं १८८५ वर्सा, तर जर्मन 
अणकार पयले खवेपो १९०७ त उजवाडाक आयलो. हिंदी भाश्यासकट 
संस्कृत. संहिता पयली १९२९त उजवाडाक आयली. बाळाचार्य 
माधवाचार्य खुपरेकार शास्त्री हाणें ह्या ग्रंथाचो मराठी अणकार 
जयमंगला हे टीकेच्या अणकारासकट उजवाडायलो. (श्री वात्सायन 
मुनिप्रणीत कामसूत्रम्‌ - प्रथम भारा, १९३८) ह्या पयल्या वाट्यात 
कामसूत्रांतल्या वट्ट सात अधिकारणांतलीं १ ते ४ पुराय रीतीन 
अणकारिल्लीं आसात. ह्या ग्रंथाचो गुजराती भाशेंतय अणकार जाला 
(१९३९). 

- कों. वि. सं. मं. 

पूरकनोंद : कामसूत्र 


वादळ : वाऱयाचो व्हड प्रमाणांतलो झोत. बातावरणांतल्या सैमीक 
बदलाक लागून कांय वेळा वाऱ्याचे झोत निर्माण जातात आनी ते 
थरावीक दिशेन प्रवास करून थरावीक वाठार व्यापतात. वेगवेगळ्या 
तापमानाच्या प्रमाणांतल्यान दर्याच्या उदकाचे जावपी बाष्पीकरण, ताचे 
वरवीं निर्माण जाल्लो असमतोल हवेचो दाब, विषम हवेचें प्रसारण 
आनी हेर पोशक वातावरणीय घटक वाऱ्याचो झोत निर्माण करपाक . 


भूत जाता. निर्माण जाल्लो कारणीभूत अशाच वातावरणीय 
तत्वानुसार केन्ना सरळ मार्गान तर केन्ना वक्र मार्गान तर केन्ना 
चक्री मार्गान. सर्वसादारणपणान वादळाच्यो चार अवस्था दिसतात. 
वेची आरंभ अवस्था, हे अवस्थेंत हवेचो झोत निर्माण जाता. दुसरे 
नीचे अवस्थेंत वाऱ्याच्या झोताक हवामानानुसार शती प्राप्त जाता. 
विस्तार अवस्थेंत गतिमान वाऱ्याचो झोत वादळाच्या क्षेत्रांत 
आनी चवथे शांततेचे अवस्थेंत वादळाचे स्त्रोत खंडीत जालें 
वा वादळाक आडरवळ आयली जाल्यार वादळ शांत जाता. 
सादारणपणान वादळांचे चार प्रकारांत वांटे घालूं येतात - 
१) प्रादेशिक वादळ : ह्या वादळाची व्याप्ती थारावीक 
शिमीत प्रदेशापुरती उरता. वाऱ्याचें बळें प्रभावी आशिल्ल्या कारणान 
वारें धूळ, रेंव आनी बारीक कण आशिल्लो कोयर घेवन व्हांवता. अशा 
वादळांक धुळिचीं वादळां म्हणटात. 

२) शिमीत क्षेत्रीय वादळ : ह्या वादळाच्या प्रकारांत 
जडगड्याचें वादळ, व्हड प्रमाणांतलें धुळी वादळ, ल्हान प्रमाणांतलें 
चक्री वादळ, भोवरी वादळ अशा वादळाचो आस्पाव जाता. ह्या 
वादळावांगडाच घोय्याचो पावस (उदक, बर्फ, गारो) पडटा. तेभायर 
कुपाचो गडगडाट, विजेचो चकचकाट जाता. 

३) उश्ण कटीबंधीय शिमीत क्षेत्रीय चक्रीवादळां : 
वातावरणीय बदलाक लागून हवेंत एक उण्या दाबाचे क्षेत्र निर्माण 
जाता. ह्या क्षेत्राचो दाब एका थारावीक कमीत कमी बिंदुचेर पावलो 
म्हण्टकच हवेंत भोवऱयासारकी एक चक्राकार गती प्राप्त जाता. हीं 
चक्री वादळां भौतेक करून समुद्राचेर पांच ते वीस ह्या अंक्षाशीय 
पट्टयांत निर्माण जातात. उत्तर ध्रुवांत अशीं वादळां सादारणपणान जून 
ते नोव्हेंबर ह्या मौसमांत निर्माण जातात. पूण सप्टेंबर - ऑक्टोबर 
म्हयन्यांत तांचे प्रमाण चड आसता. दक्षिण धरुवांत तीं डिसेंबर ते एप्रिल 
काळांत निर्माण जातात आनी जानेवारी ते मार्च म्हयन्यांत तांचें प्रमाण 
चड आसता. ह्या चक्री वादळांक थळावीं नांवा आसात, तीं अशीं - हरि 
केन (अस्तंती अटलांटिक महासागर), टायफून (अस्तंती पॅशीफिक 
महासागर), सायक्लोन (हिंदी महासागर, अरबी समुद्र आनी 
बंगालचो उपसागर), विलीविली (ऑस्टोलियाचो सागरी प्रदेश), 
समशितोश्ण कटिबंघांतलें अती विस्तृत क्षेत्रीय चक्रीवादळ (चक्रवात). 

उच्च अक्षांशांत (दक्षीण ध्रुव अक्षांश ३५° ते ६५°) हवा थंड 
आनी सुकी आसता आनी तिची घनता चड आसता. हाच्या उरफाटें 
मध्य अक्षांशांत हवा उबदार आशिल्ल्यान तिची घनताय उणी आसता. 
सैमीक बदलाक लागून उणे घनतेचे हवेचो लोट चड घनता आशिल्लचा 
हवेचेर कोसळटा. अशे परिस्थितींत थंय एक न्यूनदाबक्षेत्र निर्माण 
गता. ह्या न्यूनदाबाची रवरसाण वाडली की ताचें चक्रवातांत रुपांतर 


वादळांच्या काळांत आनी विशेश करून चक्री वादळ आनी 

वादिराज तीर्थ 


चक्री वाताच्या काळांत वादळाचे वाटेर येवपी जिवीताची तशेंच मालमत्तेची 
खूब हानी जाता, समुद्र हें वादळाचो उगम क्षेत्र आशिल्ल्या कारणान 
चक्री वादळांवरवीं आकांताच्यो वसाडी (लाटो) आनी नेटाच्यो भरत्यो 
निर्माण जातात. अशा वेळार सागरी वाहतूक करपी सगळे तरेच्या 
वाहनाची व्हड प्रमाणांत नाशाडी जाता तशेंच ताचे वरवीं दयदिगेवयल्या 
जिविताची आनी मालमत्तेची व्हड प्रमाणांत हानी जाता. भौतेक करून 
वादळावांगडा व्हडप्रमाणांतलो पावस पडटा देखून हुंवार, बुडटी येवन 
नुकसान करता, 

वादळां ही व्हड प्रमाणांत नाशाडी करता आशिल्लयान आनी 
तांकां नश्ट करप मानवी तांकी भायलें जाल्लयान तांच्या विध्वंशी 
परिणामाचेर नियंत्रण दवरप इतलें मनशाच्या हातांत उरता. वादळाच्या 
परिणामाची उण्यांत उणी बादा लाची म्हणून जतनाय घेवपाची 
वेवस्था करप जाता. तेखवातीर हवेच्या दाबांचो आनी तातूंत जावपी 
बदलाचो अभ्यास करपी किनारी वेधशाळा काम करता. ह्या वेधशाळांनी 
हवामान संबंदीं तपशील एकठांय करप जाता आनी ताचेवरवीं वादळांची 
निर्मिती पयलींची अवस्था, ताची दिशा, वेग आनी क्षेत्रीय व्याप्ती हांचो 
अदमास मेळटा. ताच्या वांगडाच कृत्रीम उपग्रहाकडल्यानय हे संबंदीं 
म्हायती घेवपाची वेवस्था जाल्या. वादळांची सुलूस आदी लागली 
म्हण्टकच वादळांक तोंड दिवपाची पूर्वतयारी तशेंच जतनाय घेवपाची 
सवलत मेळटा. 

= कों, वि. सं. मं. 


वादिराज तीर्थ : (ड्‌.स.चें. १५वें शतमान). 

एक प्रकांड पंडित आनी माध्वमताचो एक व्हड आचार्य. 
माघ्वसंप्रदायांत श्रीमध्वाचार्या उपरांत मुरवेलपणान ताचेंच नांव घेवप 
जाता. कर्नाटकांतल्या मंगलोर जिल्ह्यांतल्या हुविनकेरे ह्या गांवांत 
ताचो जल्म जालो. ताच्या बापायचें नांव रामाचार्य आनी आवयचें नांव 
जौरम्मा अशें आशिल्ले. ताचें मुळचें नांव वराह अशें आशिल्ले. वणीशतीर्थान 
ताका मुज जाल्या उपरांत आपल्या मठांत घेतलो आनी ताका संन्यास 
दीक्षा दिवन वादिराजतीर्थ अशें नांव दिलें. 

कांय दिसांभितर वादिराजान वेद- वेदांगां, सुत्रां आनी दर्शनां 
हांचो अभ्यास केलो. त्या काळांत माध्वमताक देवती कळा लागिल्ली. 
वादिराजान जायत्या मळार भोंवडी करून उपदेशान आनी ग्रंथनिर्मीती 
करून माध्वमताक तेज हाडलें. तो जसो पंडित आशिल्लो तसो व्हड 
यागीय आशिल्लो. ताणें तीर्थप्रबंध ग्रंथ बरयतकच माध्वमताचे अनुयायी 
ताका गुरूराज म्हणूंक लागले. ताणें उडुपीच्या आठय मठांतली 
पुजेची पद्दत आनी तिचे नेम - उपनेम तयार करून मठांची नवी 
वेवस्था सुरू केली. 

संस्कृत भाशेवरीच कन्नड भाशेचेरय ताचो पणडो आशिल्लो. 
ते भाशेंत ताणें लाउवांपरसय चड पद्यरचना केल्यात. ताच्या कन्नड 


वादिराज सूरी 


ग्रंथांत वैकुंठवर्णन, गोंडक्रिया, सुळादिगळू, साविरारू, कीर्तनेगळू, 
` लक्ष्मीशोभन आदी ग्रंथांतलीं पदां आजय कर्नाटकांत लग्नावेळार 
जायतात. बायलांखातीर आनी कमी जातीच्या लोकांखातीर ताणें 
कांय भक्तीगीतांय बरयल्यांत. तातुंतल्या गुरूराजीय सुधाटिप्पणी, 
तत्वप्रकाशिका, तीर्थप्रबंध, गुरूवार्तादीपिका, प्रमेयसंग्रह, पाषंडमतरवंडन, 
श्रीकृष्णस्तुती ह्या ग्रंथांक नामना मेळळी. हांचेभायर ताणें शाक्य 
टीका-टिणी, कवितां झेले, विमर्शग्रंथ, स्तोत्रां अशे ७१ ग्रथ संस्कृतात 
बरयल्यात. फुडें तो सोंदे ह्या गांवांत गेलो आनी थंय ताणें नवो मठ 
निर्माण करून तातूंत कृष्णमूर्तीची प्रतिश्ठापना केली. थंय उपासना 
आनी उपदेश करितच आपली जीण सारायली. वादिराज हो 
कर्नाटकांतल्या व्यासकूट आनी दासकूट ह्या दोनय संघांत प्रिय आनी 


पुज्य आसात. 
- कों. वि. सं. मं. 


वादिराज सूरी $ (इ.स.चे. ११ वे शतमान). 
दिंगबर जैन संप्रदायांतलो एक श्रेश्ठ आचार्य. हाच्या 
जिवीताविशीं व्हडलीशी म्हायती मेळना. तो मतिसागर मुनीचो शिश्य 
आशिल्लो आनी द्रविड जैन संघांतल्या नंदिसंघांतलो अरुगळ शाखेचो 
आचार्य आशिल्लो. 
वादिराज ही ताची पदवी आसा. पूण फुडें तेंच ताचें नांव 

जालें. तो जायत्या शास्त्रांत पारंगत आशिल्लो. एका शिलालेखांत ताची 
तुळा अकलंकदेव (जैन), घर्मकीर्ती (बौध्द), बृहस्पती (चार्वाक) 
आनी गौतम (नैयायिक) हांचेकडेन केल्ली आसा. ताका षटतुर्कषण्मुरव, 
स्याद्वादविद्यापती आनी जगदेकमल्ल अशोय पदव्यो आशिल्लयो, 
वादिराजसुरीन बरयल्ले जे पांच ग्रंथ उपलब्ध आसात ते अशे - 

१) पार्श्वनाथचरित : हें बारा सर्जाचें महाकाव्य आसा. ताणें तें 
चौलुक्य चक्रवर्ती जयसिंहदेव हाचे राजधानीत, ताचेच प्रेरणेन बरयलें 
२) यशोधरचरित : हें चार साचें रवंडकाव्य आसा. ३) एकीभावस्तोत्र : 
ह्या स्तोत्रांत पंचवीस पद्यां आसात. ह्या स्तोत्राचें स्तवन केल्ल्यान 
वादिराजाक जाल्लो कुश्टरोग ना जालो अशें सांगतात, दिगंबर जैन 
लोकांक ह्या स्तोत्राविर्शी रवूब आदर आसा. ४) न्यायविनिश्चयविवरण 
प्रत्यक्ष, अनुमान आनी आगम ह्या प्रकरणांत वांटिल्ली, अकलंकदेवाच्या 
न्यायनिश्चय ग्रंथावयली ही विस्तृत टीका आसा. जैन न्यायाच्या 
नामनेच्या ग्रंथांत ह्या ग्रंथाची गणना जाता. हातूंत वीसहजार श्लोक 
आसात. भारतीय ज्ञानपीठ (काशी) हे संस्थेन हो ग्रंथ उजवाडाक 
हाडला. (५) प्रमाणनिर्णय : हो एक ल्हानसो पूण स्वतंत्र ग्रंथ आसून 
ताचें प्रमाण, प्रत्यक्ष, परोक्ष आनी आगम अशे चार अध्याय आसात. 
माणिक्यचंद्र जैनमाळेंत हो ग्रंथ उजवाडाक आयला. हाचेभायर 
काकुत्स्थचरित, अध्यात्माष्टक आनी त्रैलोक्यदीपिका हे ऱ्रंथय वादिराजाचे 
आशिल्लयाचें सांगतात. 

वादिराजाची परंपराही मठपतींची परंपरा आशिल्ली. हे परंपरेत 
दान घेवप जातालें तेचवांगडा दान दिवप जातालों. हे मठपती जिनदेवळां | 
तयार करताले. तांचो जिर्णोध्दार करताले आनी हैर मुर्नीची रवा 
जेवपाची वेवस्थाय करताले. 


वाद्य आनी वाद्य वर्गीकरण : वादनात संगीत ध्वनी निर्माण | 
करपी मानवनिर्मीत साधन, वाद्यांत ध्वनीच्या दोन अवस्थांतल्यान एक | 
निर्णायक स्वर भायर पडटा. पयले अवस्थेंत वाद्याच्या एका भागाचेर 
आघात करतकच ताच्या कंपनापसून ध्वनी निर्माण जाता. वाद्याचों 
सहकंपक ह्या ध्वनीत उक्तो करून पातळटा. संगीत स्वर हे फकत 
शुध्दस्वर नासता तर शुध्द स्वर आनी संवादी स्वर हांचें तें मिश्रण 
आसता. कंपनांतल्यान दोनय स्वरांची एकाच वेळार निर्मिती जावन 
संगीत लय बरे तरेन साधना. स्वरांची उचाय कंपन वेणा प्रमाण 
थारता. कंपनांच्या तिव्रतेच्या मापान स्वराचे सप्तक मेजतात. जशी | 
कंपनाची तिव्रता वाडटा तशेतशे सप्तकांची उंचाय वाडटा. सह कंपकाच्या 
आकाराचेर तार वा स्वर थारता. सह कंपक आकारान व्हड आसता 
तर मंद स्वर येतात आनी आकारान ल्हान आसत तर तार स्वर 
येतात. स्वर निर्मितीच्या ह्या शास्त्राक धरून वेगवेगळ्या वाद्याचे 
आकार, स्वरूप, घडसाण थारायल्या. 

इतिहास ¦ आयच्या काळांत वाद्याचो वापर मुरवेलपणान 
मनोरंजनात्मक संगीत निर्मितीरवातीर जाता आसलो तरी वाद्य 
निर्मितीच्या इतिहासाचे सुरवेक वाद्य निर्मिती फाटलें प्रयोजन रवातरीपुर्वक 
स्पश्ट जायना. अर्वाचीन अशे भौतेक सोद सादृश्य अशा अकस्मात 
घडणुकांनी जाल्ले दिसतात. लांकडाचो लोळयो देंवतेवयल्यान घुवंत 
चलपा वयल्यान जसो चक्राचो सोद आदी मानवाक लागलो तशेच 
तरेची प्रेरणा वाद्या संबंदांत मेळपाची शक्यता चड दिसता. मनशाच्या 
सैमीक आवाजाची निर्मिती पशु - पक्षाचे आवाज वा वाऱयाक लागून 
रानांतल्या झाडांतल्यान निर्माण जाल्ले वेगवेगळे आवाज हांचेवयल्यान 
आदी मानवाक स्वर वाद्याची कल्पना आयली आसूं येता. घोणवाचे 
दोरयेर जावपी टणत्कार पळोवन तंतूवाद्याक चालना मेळळ्या आसू 
येता. तशेंच दोन अवयव वा दोन वस्तू एका मेकाचेर आपटातकच जो 
आवाज निर्माण जालो ताचेवयल्यान लय वाद्याची कल्पना येवप 
स्वभावीक दिसता. आयच्या प्रमाण वाद्याचो उपेग आदल्या काळांत 
करमणुके पुरतोच जातालो म्हणप बरोबर जायना. मनीस कुळयेचे 
संस्कृतीची वाटचाल पळेल्यार आदल्या काळांत वाद्यांचो उपेग सदच्या 
जिविताच्या हेर गरजेच्या वेव्हाराखातीर जातालो म्हणपाक चड वाव. 
मेळटा. सावदांक वा शत्रूंक भिवोवपारवातीर, संदेश (कळोवणी) 
धाडपारवातीर वा युध्द प्रसंगार विरश्री निर्माण करपारवातीर ह्या 
तत्कालीन गरजेच्या उद्दिश्टां खातीर वाद्याचो उपेग जाला जांव येता. 


कोंकणी विश्वकोश : ४ 


उपरांत समृध्दीच्या काळांत वाद्याचो उपेग धर्मीक विधींरवातीर आनी 
ताचे उपरांत निव्वळ करमणुकीरवातीर असो वाद्याच्या उपेगाचो क्रम 
येता. उपरांतच्या काळांत करमणुकीभायल्या उद्दिश्टांरवातीर 
हेर उपाय उपलब्ध जाल्लया कारणान वाद्याचो उपेग मनोरंजनापुरतो 
शिमीत उरलो. 
वाद्याचें वर्गीकरण : वाद्य निर्मितीच्या घटकांनुसार आनी 
वाद्य हाताळपाच्या रितीनुसार वाद्यां पांच वर्गात वांटू येतात - १) तंतु 
वाद्य - तारो छेडून वाजोवपाचें वाद्य २) चर्म वाद्य - चामड्याचो वापर 
जाल्ले वाद्य ३) घन वाद्य - दोन घन वस्तूंच्या घर्शणांतल्यान वाद्य स्वर 
निर्मुपी वाद्यां ४) सुषिर वाद्यां तोंडांतल्यान हवा सोडून स्वर काडपी 
वाद्यां ५) अश्मवाद्यां (संगीत निर्मुपी देवळाचे खांबे), ६) स्वयंचलीत 
यंत्रीक वाद्यां, 
उपेजाप्रमाण वाद्यांचे 
लय वाद्यां, स्वर वाद्या, स्वतंत्र 
वाद्यां, साथी वाद्या, समुह वाद्यां 
घर्मीक वाद्यां, झुजा वाद्यां, 
लोकवाद्यां, अभिजात वाद्यां आदी 
वाद्यांचे प्रकार जातात. 
भारतीय वाषद्यां 
भारतीय वाद्यांचो उल्लेख वैदीक 
काळापसून जाल्लो मेळटा. 
ब्रह्मसुत्रांत बाण, नंदी ह्या प्रसंगाक 
वाजोवपाच्या दोन वाद्यांचो उल्लेरव 
मेळटा. तशेंच हेर वाङ्मयांत 
शततंत्रीय विणा, कांड विणा, दुंदुभी 
हांचो उल्लेख मेळटा. मनुस्मृती, 
रामायण महाभारत हातुंतय 
जायत्या वाद्यांचो उल्ले आयला. 
तशेंच बौध्द, जैन ग्रंथांतय 
वेगवेगळ्या प्रकारच्या विणांसयत 
जायत्या वाद्यांचो उल्लेख आसा. भारतीय वाद्यांचे ढोबळपणान तीन 
प्रकार करूं येतात - 
अभिजात वा शास्त्रीय संगीत वाद्यां : अ) तंतू वाद्यां - 
ताऊसं क) दिलरुबा ऊ) रबाब स) सूर शिंार, सूरबहार स्वरबत, 
स्वरमंडल विचीत्र विणा, गोडुवाद्यम, सारंगी, सतार, संतूर, तुणतुणे 
आनी खवास शास्त्रीय संगीतारवातीर तयार केक्लयो विणा. 
घनवाद्यां : १) जलतरंग २) काश्टतरंग ३) काच तरंग ४) 
मोरशिंग ४) ताळ ६) झांज ७) कांसाळें ८) घांट ९) घुंगरू १0) 
टिपऱ्यो ११) चिपळ्यो. 
तालवाद्यां : १) परववाज २) तबलें ३) मृदंग ४) खंजरी 

५) धोल ६) तासो ७) शामेळ ८) संबळ ९) डफ १0) डमरू ११) 
नगारो १२) चौघुडो १३) घटम. 

सुविरवाद्या : अलगुज, पावा, बांसरी, मुरली, वेणु, शेनाय, 
सूर्त, शिंग, नागस्वरम, शंरव, तुतारी पुंगी. 

हेर देशांतलीं वाद्यां : चिन - पिएन चिंग, युंताय (मुरली), 
है - लो (शंख), पिएनथचुंग (घंटावाद्य) सिआओबो - ल्वो (तास) 
सिआओ - तउंग - क्यो (तुतारी) च्यीन, सान - युसिएन, यू - च्यीन 
आनी यांग - चिन चू (आघातवाद्य), यू (घर्षणवाद्य), मू- यू (लांकडी 
डूम), शू = पात, पाई चूसिआओ, ताय, सो - ना, शेंग, यिंग - कू त्सू 
- कू, टाओकू, पँग - कू, चूसूआन (फ्ल्यूट). | 

जपान : कोतो, शामिसेन, कोकियु, बिवा, (तंतूवाद्यां) तुये, 
टेकी (बांसरी), रापा (तुतारी), शो, हिचिरिकी (सुषिरवाद्यां), ताइको, 
मोविकन दो - को (तास), निहोआयहागी 
(झाज). 
कोरिया : हेंग ताय (बांसरी), सेइंग, 
कोमुंको, यांग - गो तेभायर हेर खुबर्शी 
वाद्यां चिनी वाद्यांवरीच आसात. 
व्हिएतनाम : कै नाय (शूल वाद्य), कै 
दान दे कै काप के (घनवाद्य), कै थिऊ 
कान (घंटा तरंग), कै सिन 
(घर्षणवाद्य), कै चुम चुआ (झांजेवरी), 
कै बॉन (मृदंगावरी), कै केम (शेनाय), 
कै - ओंग - दिरव (आडवी बांसरी), कै 
- साओ (उबी बांसरी). 
लाओस : सो -इ, सो - यू (शुल 
वाद्यां), पि - आह (तंतुवाद्य), रवोंग - 
नाई (घंटा तरंग), रवोंग - याट, टॅफोन 
(चर्मवाद्यां), खुई, रवेन (सुषिर वाद्यां). 
ख्मेर : सा - दियू, तारवे (मगरीच्या 
आकाराचे वाद्य), चा पै थाँग (तंतुवाद्य), 
खोंग हुई, रवोंग थोम (घंटावाद्यां) रब्लोई (आडवी बांसरी) सा - 
न्गाय (नासिक वाद्य), पि - शभाई (सुषिर वाद्या), सॅफोर, स्कोर - 
थॉम. 

थायलंड : पि, पि नाई (सुषिर वाद्यां), चारवे, सा - द्यूलंग, 
सा - ताई, सो - लुआंग शूल आनी तंतू वाद्यां, सैंग - वैंग (तबला 
- तरंग), चॅप (झांजो). 

इंडोनेशिया : गेमलान, जेंडेर (धातुतरंग वाद्यां) रेजाँग 
बोनांग - रेयांग (घंटावाद्यां), य्रांतांग आनी चोएंगक्लिक 
(काश्ठतरंगवाद्यां), सेलोमप्रेस (शेनाय), सुलिंग (बांसरी), संतो, 
केतोंएंग - केतोएंग (बांबूचें झिथर), रबाब (सारंगी वरी वाद्य), क्रोमो 


वानर - (9) 


(अश्म तरंग), को - चोंग (गिटार), पि - चबार (शेनाय), पिब - 
पिब, चेलेपुंज. , ी 
मलेशिया : सालुंढी, सोरोव (काश्ठतरंग), साबार 
(घनवाद्य), सानदाऊ (कोंड्याचें अलगज), साफे, सासते (दोन 
नळयांचें सुषिर वाद्य), सासते अकिंश (मोरशिंग), सांग - तोंग. 
ब्रह्मदेश : हांगा, घंटा, काश्ट, धातुतरंग आवी वाद्यप्रकार 
आसात. आ (व्हायोलिन), पि क्रॅप, पि सून (बांसरी), सा दिऊ (शूल 
व्हायोलीन), चैंग - वैंग (अवनध्द तरंग), मेणियाँग (घर्षण वाद्य), 
पताला (कोंड्याचो काश्ठ तरंग), या स्विन, तान हिन (झांजो), पि 
- बत. टे 
तिबेट : पि - वंग (लांब दांड्याचे ल्यूटावरी), रकात - दून 
(तुतारीवरी), पि - पि (ल्युटावरी), ग्लिन - बू (सुषिर वाद्य), रटया 
- ज्लिन, रनगा - चून. 
श्रीलंका : होरानाबा (ओबोसारकें), कोंबोने (हॉनावरी), 
डोबाला (डमरूवरी), टम्मीटम (डफावरी), रावणी, उडकिआ (मृदंगावरी 
अवनध्द वाद्य), ताल्लीआ, रावणहस्त, वेणावाह (तंतुवाद्य). 
ईजिप्त : नोफ्रे वा नेफेर, बिंत (सारमंडलावरी), तनबुर वा 
सिमसिमीया, किस्सोर, इबा, सेशेशेल, औलुस मेमेट, फोर्टीक्स 
(सुषिर वाद्यां) दाराबुखव, डफ, बाझ, तब्ल, क्रोटाला, अर्घुल, झुमारा, 
ने. 
अस्तंती वाद्य : तंतुवाद्यां - व्हायोलीन (चॅलो डबल बेस), 
व्हायोल, लायरा रेंबेक, ल्युट, गिटार, सिर्न, हार्ष, मॅन्डोलीन 
बॅन्जो, साल्ट्री, जिथर, ढालसीमर 
कळफलक वाद्यं : पियानो, क्लेविकोल्ड, हार्ष सिकोर्ड. 
सुषिर वाद्यां : फ्ल्यूट, रिकोर्डर, पिकोलो, शोंग, ओबो, 
बसून, सॅक्स फोन, बेगपायपस, क्लेरिनेर, कार्नेट, ब्युगल, ट्रोमबोन, 
ट्रमपेट, हार्मोनियम, ऑर्गन, माऊथ ऑर्गन, 
लयवाद्यां : डुम्स, टॅबर, टॅम्बरीन, टिंपनी, 
घनवाद्यां : सिंम्बलस, कॅस्टनेट्स, ट्रेंगल्स झायलो फोन, 
मारिंबा, ब्लॉकेनस्पियल, ट्युवाफोन, अँनव्हील बॅल्स, ट्युबबॅल्स, 
म्युझिकल बॅल्स, म्युझिकल रलासस. 
विद्युत्‌ वाद्यां : इलेक्ट्रीक गिटार, ल्हार्यालिंग, व्हायोलिन 
न्युयोबॅरव स्टाइन पियानो, थेरैमिन, ट्राउटोमियम, होंड म्युझिकल 
हॅमंड इलेक्ट्रीक ऑर्गन, प्लेव्हिओलिन आनी सोलो हॉक्स. 
मानवी संस्कृतायेचे उदरणतीचे वाटचालीत संगीत ह्या कला 
अविश्काराक एक आगळें स्थान प्राप्त जालां. धर्मीक प्रसंग ते निव्वळ 
करमणूकीचे कार्यक्रम वा संगीताच्यो सर्ती अशा विस्तारीत उद्दिश्टांक 
संगीताची परंपरा अरवंडपणान चलत आयल्या. तातूंत भजनां, किर्तनां, 
अशो धर्मीक कार्यावळी, नाटक, सिनेमा अशो निव्वळ मनोरंजनात्मक 
कार्यावळी आस्पावतात आसल्यो तरी दोनयकडेन संगीत साधना 

कोंकणी "विश्वकोश -: ४ 


आसता. आधुनिक काळांत जावपी संस्कृती संगमांतल्यान प्रदेश, 


जावंक लागला. 


वानर - (१) : (पळेयात माकड). 


आदिवासी जमात. गोरेशियो, व्हीलर हे विद्वान, वानरांक दक्षिण 
भारताच्या पहाडी प्रदेशांत दक्षिण भारताच्या पहाडी प्रदेशांत रावपी 
अनार्य जमात मानतात, मन्मथराय हाच्या मताप्रमाण, वानर हे 
भारताचे मूळ निवासी व्रात्य. उत्तरेंत आर्यांचो प्रभाव निर्माण जातकच 


धर्म, भाशा, हे बंध हुंपून सवसारांतल्या सगळ्या संगीत प्रकारांमदीं 
आदान प्रदान बऱ्याच प्रमाणांत जावंक लागला. ताका लागून अस्तंत, 
उदेत अशे भेद आदल्या इतके खर उरूक ना. बरीचशी मूळ अस्तंत | 
वद्यां उदेंत संगीतांत आस्पावन जेल्यांत. त्याप्रमाण मूळ उदेत वाद्यांचो 
वापर अस्तंत संगीतात जावंक लागला. उदेत आनी अस्तंत संगीताचें 

मिश्रण करून एक नवोच संगीत प्रकार मुखार हाडपाचो प्रयोग 
चलता. तातूंत दोनय कडच्या वाद्यांचो सुमेळ साधपी असो वापर 


"कॉ. वि. सं. म॑. 


| 
| 
वानर - (२) : मध्य प्रदेश आनी विंध्य प्रदेशांत रावपी एक | 


| 


ते थंयसावन भायर सरले आनी विंध्य पर्वत देंवून दरव्खवनच्या 


पठाराचेर येवन वसले. रामस्वामी शास्त्री तांकां आर्यच मानतात. 
विंध्य पर्वत हुंपून आयिल्लयान तांचो मूळ आर्य जातीकडे संबंद तुटल, 
पूण आर्यांचे संस्कार तांचेर उरले. फुडें दशरथी रामाच्या काळांत 


तांचो आनी आर्य लोकांचो परतून संपर्क निर्माण जालो, तेउपरांत ते | 
विंगड विंगड क्षेत्रांनी आपली उदरगत करूक लागले. वानरांक | 


अनार्य मानपी अभ्यासकांच्या मतान दंड नांवाच्या आर्य राजान दक्षिण 
भारताचेर जैत मेळयल्या उपरांत हे अनार्य सगळ्या वटांनी आर्यांच्या 
प्रभावा सकयल आयले आनी ताणीं आर्यांचे रितीरिवाज आपणायले. 
रामायणांत वर्णन केल्ले वानर म्हळ्यार जनावरां नासून मनीसच 
आशिल्ले हे विर्शी सगळ्या जाणकारांचे एक मत आसा. चिंतामणराव 
वैद्य हाच्या मतान हे लोक वानराभशेन दिसताले म्हणून लोक तांकां 
वानर म्हणूंक लागले, 

पुर्विल्लया भारतांत जीवयोनीच्या नांवाचेर वळखुपी 
वानरांभशेनच नाग, ऋक्ष, गृध्र, काक अशो जमाती आशिल्लयो. पूण 
उपरांत तांकां तिर्यग्‌ योनींतले जीवच मानले आनी करणी मनशाची 
आनी नांवां मोनजातीर्ची ह्या स्वरुपांत तांकां आपणायले. रामायणांत 
वाल्मिकीनय तेंच केलां. रामायणांतले वानर हे एकाच वेळार पशूय 
दिसतात आनी मनीसय दिसतात. वाल्मिकी उपरांतच्या कर्वीनीय तांचें 
तशेंच वर्णन केलां. पयलींच्या काळांत कांय जमाती पशू, पक्षी वा 
रूख हांची देवता म्हणून पुजा करताले वा एकाद्रे मोनजातीक आपलें 
जातीय चिन्न मानताले. वानर लोकय वानरपूजक आसुंये वा जैन 


| ` छोटा नागपूर हांगा वास्तव्य आशिल्ल्या उरांव आनी मुंड ह्या 
आदिवासींभितर तिज्गा, हलमान, बजरंग आनी गडी अशीं गोत्रां 
आसात. ह्या सगळ्यांचो अर्थ वानर असोच आसा. तशेंच रेद्दी, बरई, 
बसोर,भैना आनी खंगार ह्या जमातींनीय वानरसूचक नांवां मेळटात. 
सिंगभूम हांगाची भुईया जमात आपूण हनुमंताचे वंशज आशिल्ल्याचें 
सांगता. 

वाल्मिकीरामायण ह्या ग्रंथांत वानर जमातीची म्हायती मेळटा 
ती अशी - हे लोक बळिश्ठ आशिल्ले. इंद्रजाल जाणपी, वाऱ्याभशेन 
जती आशिल्ले, नीतिज्ञ, बुध्दिमान, पराक्रमी, शस्त्रास्त्र कुशल आनी 
दिव्य शरीर आशिल्ले. कामरूपी म्हळ्यार इत्सेप्रमाण रूप घेवपी, 
वानर आपले दांत आनी नारवटां हांचो शस्त्र म्हणून उपेग करताले. 
तांचो वर्ण पिंगसो. कांय जाणांचें तोंड तांबडें आसतालें. शारिरीक 
आनी मानसिक चपळताय हें वानरांचें रवाशेलपण. तशेंच तांकां 
रोकडो राज येतालो. हेरांक तुकलावप, चाळोवप हो तांचो स्वभाव. 
` उमेदीची गजाल घडल्यार उमेदीन नाचप पूण संकश्ट आयल्यार ते 
रोकडेच भियताले. आदार नाशिल्ले दुबाव, पिशेपणाचें भिवकुरेंपण, 
आनी स्वभावसिघ्द सादें - भोळेंपण हाचें एक चमत्कारीक मिश्रण 
तांच्या स्वभावांत दिसतालें. 

ह्या. लोकाचे सदांच टोळयो करून भोंवप, टोळयेचो मुरवेली 
करता तीच गजाल हेरांनी करप. वानरांचो पराक्रम तांच्या मुरवेल्याचेर 
आदारिल्लो. मुखवेली जितकौ धाडसी आनी पराक्रमी ते प्रमाण वानर 
वागताले. 

किष्किंधा हें वानरांचें सत्ताकेंद्र आशिल्ले. सुग्रीव किष्किंघेचो 
राजा. हांगा हजारांनी वानर सुग्रीवांचे अनुचर म्हणून रावताले. 
तेचभाशेन हेर पहाडी प्रदेशांनी, व्हड व्हड रानांनी, न्हंयेच्या वा दर्याच्या 
देशांनी तांच्यो वसणुको आशिल्लयो. 
रामायण काळांत वानरांची संरव्या बरीच मोठी आसुंये. 
तांचें हें बळगें पळोवन रामान आपल्या कायस्वातीर वानरसेनेचो 
उपेग जावचो ह्या हेतान सुञ्रीवाकडे इश्टागत केली. सुग्रीवान ज्या 
वानर - मुरवेल्यांक रामाकडे पाचारण केल्ले तो आर्यप्रदेशांचे उदेंतेक 
` आनी उत्तरेक रावपी आदिवासी आशिल्ले. 
वानर समाजाची हरिगण ह्या नांवान नामना आशिल्ली. ह्या 
हरिगणाच्यो ऋक्ष, गोलांगूल आनी वानर अशो तीन शारवा आशिल्लो. 
वानरसमाज कितल्याशाच संघांनी वा टोळ्यांनी विभक्त आशिल्लो. ह्या 
टोळी मुखेल्याक यूथप म्हव्टाले. दुर्धर, केसरी, वाक्ष आनी नील हे 
नामनेचे यूथप. तांचेवयर संनादन आनी जांथवान हे - महायूथपय 
आनी ह्या सगळ्यांपरस वयर महायूथपयूथप नियंत्रण दवरतालो. 
रानांत वास्तव्य आशिल्लयान वानर लोक फळां आनी मुळां 

वामन पंडित 


ह्या सैमीक आहाराचेरच आपलें पोट भरताले. झाडा - पाल्यांच्या 

वरवदांचोय तांकां बरोच परिचय आशिल्लो. फुलां, चंदन आनी उटणी 
हांचो तांकां बरोच घोस्त. 

तांचें वर्तन सभ्य. शिश्टाचार आनी सोयऱ्या - धायऱ्याचो 

भोवमान तशेंच जाण्ट्या मनशाक ते खूब मान दितालें. तांणी आर्यांची 
धर्मीक पद्दत आपणायल्ली. 

- को. वि. सं. मं. 


वामन पंडित : (जल्म : इ.स.चो. १७ वो शेंकडो). 

एक अग्रगण्य मराठी पंडितकवी. प्राचीन कवी श्रीधर, महिपती, 
मोरोपंत, उध्दवसुत हांणी वामनाचो गौरव केला, पृण ताच्या चरित्राविशीं 
कांयच उल्लेख करूंक ना. कांय अभ्यासकांमदीं ताचेविशीं रवूब मतभेद 
आसात. स्थूलमानान ताच्या चरित्राविशीं म्हायती मेळटा ती अशी - 
वामन पंडित ऊर्फ वामनस्वामी हो शेष घराण्यांतलो देशस्थ ऋर्वेदी, 
आश्वलायन शारवेचो ब्राह्मण आसून ताचें गोत्र वसिष्ठ म्हळ्यार 
पराशर आशिल्ले. तो नांदेडाक रावतालो पूण ताचो जल्म विजापुरीक 
जालो आसू येता. ताच्या बापायचें नांव तानाजी आनी ताचे बायलेचें 
नांव गिराबाई आशिल्ले. ताचो आजो विजापुरांत शाही ग्रंथालयाचो 
ग्रंथपाल आशिल्लो. पुरोयतपण आनी इनामां हांचें वामनाक उत्पन्न 
आशिल्ले. ताचो चुलतो शिवपंडित हाका भुरगेपणांतच मरण आयिल्लयान 
आज्याची सगळी संपत्त वामनाकच मेळळी. वामन पंडित संपन्न 
आनी सधन आशिल्लो, ताका रघुनाथ, काळोपंत, श्रीधर, अनंत, कोणेर 
आनी त्रिंबक अशे ६ भुरगे जाले. फुडें वामनाची काव्यपरंपरा रघुनाथान 
चलयली. वामन भुरजेपणांतच रवूब बुध्दिमान आशिल्लो. ताका फारसी 
भास बरी येताली. विद्याभ्यासारवातीर तो काशीक गेलो आनी थंय 
जायत्या शास्त्रांचो अभ्यास करून नांदेडाक परतलो. उपरांत पारमार्थिक 
अणभव घेवपारवातीर भोंवता आसतना तो रामदासस्वामीच्या सांगातांत 
आयलो. थंयय समाधान जायना आशिल्लयान तो मलयाचिलाकडे 
गेलो. थंय लेगीत ईश्चरप्राप्ती जायनाशी दिशिल्लयान ताणें देहत्याग 
करपाचो निर्णय घेतलो. तशे अवस्थेंत एक दीस जेवण रांदतना ताका 
सच्चिदानंद यतीचें दर्शन जालें. ह्या यतीनच ताका भार्गवी वारुणी विद्या 
सांगली. गुरूबोधाउपरांत ताणें नांदेडाक वचून संन्यास घेतलो. चतुर्थश्रिम 
घेवचे पयलींच ताचे बायलेक मरण आयलें. फुडें यात्रा करतना तो 
वारणातीरी शिगाव कोरेगांवाक गेलो आनी थंयच ताणें समाधी घेतली. 

वामनाच्या परंपरागत चरित्राविशीं बऱ्योचशो कथा मेळटात. 
तेचभशेन यथार्थदीपिकेसारकी विद्वत्ताप्रचुर आनी प्रौढ रचना एकेवटेन 
आनी श्रृगांरप्रधान कृष्णकथा दुसरेवटेन, अशा ह्या परस्पर विरोधी 
प्रवृत्तींच्या वाङ्मयाक लागून वामन ही व्यक्‍ती एक काय दोन असो 
वाद आसा. कांय अभ्यासकांच्या मतान भागवतांतल्यो खबुबशो श्रंगारात्मक 
कृष्णकथा खुलोवन सांगपी वामन आनी यथार्थदीपिका बरोवपी वामन 


वामनपुराण 


हो एकच आसा. पूण अभ्यासकांच्या मतान शांडिल्यगोत्री वामन हो 
वेगळो आशिल्लो. शांडिल्यगोत्री वामनाची निश्चित रचना म्हळ्यार 
विराटपर्व. 
राजाराम प्रासादीच्या मतान वामनाची मूळ समाधी आनी 
वृंदावन वाईलारसारच्या गरूघर हांगा आसा. रेठरेकर नांवाच्या 
ताच्या एका शिश्यान वामनाच्यो पादुका कोरेगांवाक हाडून थंय ताचें 
वृंदावन बांदलें. पूण क्रानोले ह्या अभ्यासकाच्या मतान गुरूघरची 
समाधी ही शके १६२0 उपरांतची आसून ती वसिष्ठ वामनाची नासुंये 
वा कोरेगांवची समाधी पळोवन गुरूघर आनी वामनाचो संबंद लक्षांत 
घेवन थंय नवी समाधी बांदली आसुंये. 
यथार्थदीपिकाकार वामनाचें वाड्मय अशें आसा. निगमसार, 
चितूसुधा, राजयोग, कर्मतत्त्व, गीता समश्लोकी, कृष्णजल्म, वेणुसुधा, 
वनसुधा, नामसुधा, बालक्रीडा, रासक्रीडा, वनक्रीडा, ब्रह्मस्तुती, कंसवघ, 
राघाविलास,राघाभुजंग, हरिविलास, द्वारकाविजय, नाममहिमा, 
कात्यायनीव्रत, भामाविलास हीं कृष्णवर्णनाचेर प्रकरणां आनी रामकथेचेर 
रामजल्म, अहिल्योध्दार, सीतास्वयंवर, जटायुस्तुती, सीता - 
लोपामुद्रासंवाद, भरतभाव, दशावतार, वामनावतार, नृसिंहचरित्र, 
जीतार्णव - सुधा, अपरोक्षानुभूती, चरमंजरी आनी पदपदांतरां. हाचेभायर 
वामनान संस्कृत भाशेंत सिध्दांतविजय, श्रुतिसार, अनुभूतिलेश हीं 
प्रकरणां रचल्यांत. 
पिरायेचे निमाणें अवस्थेंत ताणें यथार्थदीपिका ही गीताटीका 
बरयली. ह्या पंडिती वळणाच्या ग्रंथांत ताणें अध्यात्माचें शास्त्र मांडलां. 
जीतेन सांजिल्लें तत्त्वज्ञान यथार्थपणान सांगपाच्या हेतान ताणें ही टीका 
रचली. प्रतिपक्षाचें रवंडन करप हें वामनाचें एक रवाशेलपण ह्या 
ग्रंथांत जाणवता. 
वामनाची चडशी सगळीच स्फुट रचना रसाळ आसा. 
तातूंत ज्ञाननिश्ठ पूण सगुणोपासक ही ताची भुमिका स्पश्ट दिसता. 
भरवद्‌भक्ती ही ताची श्रेशठ प्रेरणा. अध्यात्माचें अनुसंधान सोडीनासतना 
तो श्रृंगार, करूण, वात्सल्य हे रस उत्कटतायेन उक्तायता, 
- कों. वि. सं. मं. 


वामनपुराण : (पळेयात पुराणां). 


वायंगणकर, पंढरीनाथ हरिश्चंद्र : (जल्म : ९ मार्च 
१९३७, ओशेल - शिवोली). 

गोंयचो सुटकेझुजारी. ताणें माध्यमिक मेरेन मराठींतल्यान 
शिक्षण घेतलें. १९५४ सावन तो आझाद गोमंतक दल संघटनेचो 
वांगडी आशिल्लो. उपरांत तो 'रॅक्युअर पेट्रिओटिका' चो वांगडी जालो, 
सुटके झुजाऱ्यांमर्दी पत्रका वांटप, तेचपरी फुडाऱ्यांक पुर्तुगेज कारवायाविशीं 
रवबरो पावोवप असलीं कामां तो करतालो. १९५७ वर्सा पोलिसांनी 


६0८ 


कोंकणी विश्वकोश : ४ | 


ताका अटक केली आनी तीन दीस मेरेन म्हापसा पोलिस ठाण्यांत 
दवरलो. १९५८त ताका आनीक एक फावट अटक केली आनी एक 
म्हयनो बंदरवणींत दवरलो. १९५९ वर्सा ताका परत अटक जाली. हे 
रवेपेक ताका आग्वाद बंदरवणींत दवरिल्लो. १९ डिसेंबर १९६१ ह्या 
दिसा जेन्ना गोंय स्वतंत्र जालें तेन्ना भारतीय सैन्यान ताची सुटका 
केली. १९६२ वर्सा ओशेल ऱ्रामपंचायतीचो सरपंच म्हूण ताका वेंचून 
काडलो. भारत सरकारान सुटके झुजांतल्या ताच्या वावराचो भोवमान 
केलो. 

- कों. वि. सं. मं. 


वायंगें : (मराठी : वांगे; कन्नड : वडाने कायी; गुजराती : वेंगन; 
रिंगणा; हिंदी : बैंगन; इंग्लीश : ब्रिंजल, एगप्लांट; लॅटीन : 
सोलॅनम मेलोंजेना; कूळ : सोलॅनेसी). 

एक भाजयेचें झाड. ताचें रोड कांटेरी वा बिनकांटेरी आसून 
वनस्पतीचे सगळे भाग केंसाळ आसतात. ह्या झोपाक जायत्यों 
खांदयो आसून ताची उंचाय 0.६ ते २.४ मीटर आसता. पानां सार्दी 
एका आड एक तांतयां आकारांची आनी खंडित देगेची आसतात. 


वायंगें : 9) पानां, फुलां आनी फळांसयत स्वांदी २) फूल ३) लांबर्शे - 
वाटकुळें वायंगें ४) लांब वायंजें. 


फुलां निळसार जांभळी आसून एक एकटी वा २ ते ५ च्या घोसांत 
येतात. ताच्या सगळ्याच फुलांक फळां धरतातच अशें ना. शास्त्रज्ञांनी 
फुलांतल्या किंजलाच्या लांबायेप्रमाण ताची चार गटांत विभागणी 
केल्ली आसा. लांब किंजल, मध्यम किंजल, थोडें आंखूड किंजल 
आनी सूक्ष्म किंजल. हातुंतल्या पयल्या दोन प्रकारच्या फुलांक 
फलधारणा जाता. अशा फुलांचो देंठाकडलो भाग भायल्यान फुगीर 
दिसता. मृदुफळां मोठीं, लांबी वाटकुळीं वा लांबट, धवें, हळडुवें, 
पाचवें आनी गडद जांभळें वा ह्या रंगाच्यो वेगवेगळ्यो सया वा ओळी 
आशिल्ली, २.५ ते २५ सेंमी, लांब चकचकीत वा गुळगुळीत आसतात. 

| ताच्या चांगडा वाडपी पुश्पकोश दाट आसता. फळाचें वजन २५ ते ५00 
` ञे. आसता. बियो जायत्यो ल्हान चकतेवरी आनी सपाट आसतात. 
वायंय्याचें मूळस्थान भारत आसा. पुर्विल्लया काळासावन 
वायंञ्याचो भाजयेरवातीर उपेग करतात. बंगालांत जायतीं ल्हान 
फळां आशिल्लीं रानवायंगी (सो. इंसानम) मेळटात. दक्षिण - उदेंत 
आशियांत तरेकवार आकाराचीं आनी रंगाची जायतीं वायंगीं मेळटात. 
मलेशियांत हळदुव्या रंगाच्या फळांची एक जात (सो. फेरोक्स) 
मेळटा. चीनांत १५00 वर्सासावन वायंज्याची म्हायती आशिल्ली. 
आफ्रिकेंतलीं वायंणी कांटेरी आसतात, 
वायंग्याची लागवड चड करून भारत, पाकिस्तान, बांगलादेश 
चीन, फिलिपीन्स ह्या देशांत करतात. तेभायर फ्रांस, इटली, आनी 
अमेरिकेंत वायंग्याची नामना आसा. भारतांत उंचेले दोंगरी वाठार 
सोडून सणळेकडेन वायंग्याची लागवड करता आशिल्लयान वर्सयभर 
ही फळभाजी उपलब्ध आसात. गोंयांत जायतेकडेन वायंज्याचें पीक 
काडटात. गोंयच्या आशेच्या वायंग्याची बरीच नामना आसा. वनस्पती 
विज्ञानाचे नदरेन वायंज्याच्यो तीन मुरवेल जाती आसात. सो. एस्कूलेंटम 
जातीचीं वायरी वाटकुर्ळी वा तांतया आकाराची आसतात. सो. सर्पेटिनम 
जातीचीं वायंगीं लांब आनी सडपातळ आसतात. सो. डिप्रेसम जातीच्या 
वायं्याचीं झाडां मोटवीं आसतात. 

वायंय्याचे वेगवेगळे प्रकार आसून, फळाचो रंग आनी 
आकार हातूंतय वेगळेंपण दिसून येता. वायंज्याचे दोन मुरवेल प्रकार 
वाटकुळे आनी लांबशे भारतांत सणळेकडे पिकवप जातात. तेभायर 
ताचे हेर म्हत्वाचे प्रकार अशे - पुसा पर्पल लाँग, पुसा पर्पल 
क्लस्टर, पुसा क्रांती, पुसा अनमोल, पुसा पर्पल राऊंड, अर्का शील, 
अर्का शिरीश, अर्का कुसुमाकर, अर्का नवनीत, आझाद क्रांती, विजय 
हायब्रीड. भारतांतल्या वेगवेगळ्या राज्यांत वायंय्याच्या हेर प्रकारांची 
शिफारस केल्ली आसा. 

वायंग्याचे लागवडीरवातीर उशण हंगामाची गरज लागता. 
ताका सरासरी तापमान १३ ते २१ सॅ. आसल्यार पिकाची वाड बरी 
जाता आनी उत्पादन चड मेळटा. वायंज्याचें बीं २५ तापमानाक बरें 
किल्लता. वायंज्याचें बीं पेरून रोपे तयार करपाचें काम तापमान, 
पावस आनी सिंचनाची सोय हांचेर आदारीत आसता. उत्तर भारतांत 
वायंय्याचे लागवडीचे जून-जुलय आनी नोव्हेंबर अशे दोन हंगाम 
आसात. उदेंत आनी दक्षिण भारतांत वायंय्याचें पीक वर्सातल्यान 
केन्नाय घेतात. पूण चड करून जुलय - ऑगस्ट म्हयन्यांत पेरणी- 
लावणी करतात. दोंगरी वाठारांत बीं मार्च ते एप्रिल म्हयन्यांत पेरून 
रोपाचें स्थलांतर मे म्हयन्यांत करतात. महाराष्ट्रांत जून - जुलय 
आनी डिसेंबर - जानेवारी म्हयन्यांत ताची लागवड करतात. गोंयांत 
डिसेंबर-जानेवारी म्हयन्यांत वायंज्याची लागवड करतात. 
गादी वाफ्याचेर वा सपाट वाफ्यांत वायंय्याचे रोपे तयार 

करतात. सुमार एक हेक्टर लागवडी रवातीर ५00 ते ६५० ग्रॅ. बीं 
लागता. ४-५ आठवड्याचे रोपे काडून दुसरेकडे लायतात. बियो 
किल्लून येयमेरेन सकाळीं आनी सांजेचें झारीन उदक दितात. उपरांत 
मात फाव त्या प्रमाणांत उदक दितात, पेरणी आदी एक किग्रॅ. बियांक 
३.अ.थायरम, वा पारायुक्त वरवद चोळटात. १५ - २0 दिसांनी, 
रोपांक ४-६ पानां आसतना दरेक वाफ्यार २0-२५ ग्रॅ. यूरिया दोन 
आळींत खुरप्यान फोंड मारून तातूंत घालतात आनी उपरांत तो 
फोंड पुरयतात. वायंग्याच्या पिकाक मध्यम प्रतिची आनी बरी निचऱ्याची 
जमीन लागता. हलके जमर्नीत पीक बेगीन तयार जाता आनी चिकण 
पोयट्याचे आनी गाळाच्या पोयट्याचे जमर्नीत चड उत्पादन मेळटा. 
जमनीची मशागत करतना हेक्टरी २0 -२५ गाडयो शेणरवत वा 
कंपोस्ट रवत जमनींत भरशितात. रोप लावंचे आदीं हेक्टरी ५0 ग्रॅ. 
पॉँटेशयुक्त सारें दितात. वायंज्याच्या झाडाची मुळां रोल वचनात. 
ताकालागून परत परत उदक दिवंचें पडटा. उदकाची पाळी जमिनीच्या 
मगदुराप्रमाण ८ ते १० दिसांच्या अंतरान दितात आनी वट्ट १४-१५ 
उदकाच्यो पाळयो दिवंच्यो पडटात. सुरवातीक पिकाची वाड ल्हव ल्हव 
जाता. ताकालागून मर्दी मर्दी तण वाडूंक शकता. तणाक लागून कीड 
आनी रोणाचो प्रसार जावपाक आदार मेळटा. देखून हें तण काडप 
म्हत्वाचे आसता. 

लावणी आदीं वायंय्याच्या एका म्हयन्याचीं रोपाची मुळां 
अँस्कॉर्बिक अम्लाच्या रवाशेल्या विद्रावांत बुडोवन काडल्यार फुलधारणा 
४-५ दीस वेळान जाता आनी फळाचें उत्पादन वाडटा. वायंज्याचीं फळां 
तीं पुरायपणान पिकचेआदीं फावत्या आकाराची आनी रंगाची जातकच 
तीं काडटात. फळांची तोडणी ४ ते ८ दिसांत सतत करची पडटा. 
वायंय्याचीं फळां गिमांत १-२ दीस आनी शियाळ्यांत ३-४ दीस ताजीं 
उरतात. 

ल्हान वायंग्याची भाजी जाल्यार व्हड वायंज्याचें भरत करतात. 
वायंय्याच्यो फोडी वतांत सुकोवन सांठोवन दवरतात. तांकां उसऱ्यो 
म्हण्टात. तांची भाजी करतात. तरनें वायंगे त्रिदोशनाशक, बघ्दकोश्ठता 
आनी अर्जीणकारक आसता. धवीं वायंगी गोडेमुताच्या रोग्याक बरीं 
मानतात. तिळाच्या तेलांत तळिल्लीं वायंगीं रवाल्लयान दांतदुरवी थांबता. 
वायंय्यांतल्या ज्लायकोअल्कलॉइडाक लागून ताका कडवटपणा येता. 
वायंज्यांत १00 ग्रॅ. फळांत जलांश ९२.७ ग्रॅ., प्रथिनां १.४ ग्रॅ., स्निग्ध 
पदार्थ 0.3 ग्रॅ., कार्बोहायड्भेटां ४ ग्रॅ., रवनिजां 0.३ ग्रॅ., तंतू १.३ ग्रॅ., 
कॅल्शियम १८ मिग्रॅ., मॅग्नेशियम १६ मिग्रॅ., ऑक्झेलिक अम्ल १८ 
मिग्रॅ., फॉस्फरस ४७ मिग्रॅ., लोरवण 0.९ मिग्रॅ., सोडियम ३ मिग्रॅ., 
पोटॅशियम २ मिग्रॅ., तांबें 0.१७ मिग्रॅ., गंधक ४४ मिग्रॅ., क्लोरीन ५२ 
मिग्रॅ. अ जिवनसत्व १२४ आंतरराश्ट्रीय एककां, थायमीन 0.0४ 
मिग्रे., रिबोफ्लावीन 0.9१ मिग्रॅ, निकोटिनिक अम्ल 0.0९ मिग्रॅ. 
आनी क जीवनसत्व १२. मिग्रॅ. आसता. वायंज्याच्या झाडाक किडी 

आनी रोगाची लागण जाता. वायंग्याक जायत्या किडिंचो उपद्रव जाता. 


तातुंतल्यो काय अशो आसात - 
(१) तेंगशी आनी फळां पोरवरपी कीड : ह्यो किडी रंगान 


धव्यो आनी १२ मिमी. लांब आसतात. हांचेर उपाय म्हणून रोप 
तयार करतना २४१ मी. मेरेन फ्लोरेट २५. ३0ग्र. मातयेंत भरशितात. 
शेतांत लावंचेआदीं रोपां मोनोक्रोटोफॉस आनी अँक्रीमायसीन १0 

_ लिटर उदकांत भरसून तातूंत १० मिनटां बुडोवन दवरतात. पिकार 
मोनोक्रोटोफॉस, कार्बारिल (५०% भुकटी) आलटून-पालटून मारतात. 
तेंगशी सुकिल्ली दिसतकच किडीसयत ती कापून उडयतात. 

(२) पानां गुठलावपी कीड : ह्यो किडी बदामी रंगाच्यो 
आसून तांचेर हळदुवे थिपके आनी केंस आसतात, हांचेर उपाय 
म्हणून कार्बारिलची भुकटी मारतात. 

(३) मावा, तुडतुडे आनी फुलकिडे : मावा ही कीड 
हळदुवसार आनी काळपट पाचवी आसून पानांचे फाटलेवटेन रावन 
पानांतलो रस शोसतात. तुडतुडे पाचव्या रंगाचे आसतात. हांचेर 
उपाय म्हणून एंडोसल्फायन, मॅलॉथिऑन फॉस्फोमिडॉन वा डायमेथोएट 
वा थायोमेटॉन हातुतंलें खंयचें एक उदकांत भरसून ताची फवारणी 
करतात. 

वायंग्याच्या पिकार जायते रोग पडटात. ताकालागून मुळां, 
पानां, खोड आनी फळाक इजा जाता. ह्या रोगांची रवरसाण हंगाम 
आनी लागवडीच्या वाठाराचेर आदारून आसता. कांय रोग एकाद्र्या 
वर्साच जाल्यार कांय रोग कांय वाठारांत दर वर्सा मेळटात आनी ह्या 
रोगाचे खरसाणी प्रमाण पिकाचें लुसकाण जाता, 

रोपे उमथून पडप : पिथियम, फायटोप्योरा आनी 
न्हायझोक्टोनिया ह्या कवकाक लागून हो रोग जाता. ताकालाशून रोप 
जमनीर उमथून पडटा, कवकाची बाधा जमर्नीतल्यानच जाता. बीं 
रोवचे आदीं ताका सेरेसान चोळटात वा बीं ५१.७सॅ. तापमानाच्या 
उदकांत ३0 मिनटां भिजत दवरतात आनी उपरांत सावळेंत सुकोवन 
पेरतात. 

मर : हो रोग फ्युजेरियाम सोलनी ह्या कवकाक लागून 
जाता. ताका लागून रोपां मरतात. हीय बादा जमर्नीतल्यान जाता. 
देखून जमनीचेर उपाय करचो पडटा. तेरवातीर बेनलेट वा बाविस्टीन 
0.0५ ते 0.१% विद्रव तयार करून जमनीर फवारतात वा बीं 0.0५% 
हायड्रोक्किनाइन वा 0.0५% मिथिलीन ब्ल्यू च्या विद्रावांत भिजोवन 

दवरतात. 

पानावयले थिपकें : आल्टर्नेरिया आनी सर्कॉस्पोरा ह्या 

कवकाक लागून हो रोग जाता. पानाचेर अनियमीत आकाराचे ४-८ 
मिमी. व्यासाचे थिपके दिसतात. ताकालागून पानां गळटात. हे थिपके 
फळांचेरय पडटात आनी फळां हळदुवीं जावन गळून पडटात. हाचेर 
उपाय म्हणून पिकार डायथेन झेड - ७८, फायटोलान वा ब्लायटॉक्सची 

फवारणी करतात. ह्या रोणाक मांजरी गोटा, ब्लॅक राऊंड, जुनागढ 
सेल २, पी - ८, पुसा पर्पल क्लस्टर आनी एच -४ हे प्रकार कायम 
प्रमाणांत प्रतिरोधी आसात. 

बारीक पानां : हो रोग व्हायरसाक लागून जाता. रोगाची 
बादा जाल्लीं झाडां हेर झाडांपरस मोटवी आसतात. झाडाक खूब 
खांदयो, पानां येतात. फुलां विकृत येतात. पूण तांचेपसून फळां 
जायनात. फळां जालींच जाल्यार घट्टच उरतात. उपाय म्हणून ल्हान 
रोगट झाडां हुमटून उडयतात, उरिल्लयां झाडांचेर फळां लागसर 
एकाटॉक्स वा फॉलीडॉलची फवारणी करतात. 

मोझाइक : व्हायरसाक लागून जावपी हो रोग आसा. 
तवशाच्या मोझाडक व्हायरसाक लागून ताचो प्रसार जाता. तांकां 
लागून पानां हळदुर्वी पडटात. हाचेर उपाय म्हणून वायंग्याचें बीं ७ 
म्हयने कोठी तापमानांत सांठोवन दवरून उपरांत तें पेरणीक वापरल्यार 
ताचेवयलो व्हायरस नश्ट जाता. 

सूत्रकृमी : ह्या रोगाकलारून मुळांक गांठी धरतात. झाडां 
खुटतात आनी पानां हळदुर्वी पडटात. फळांचें उत्पादन घटता. हाचेर 
उपाय म्हणून पिकांची फेरपालट करतात. सेल ९६.२, सेल ४१९, 
पोल बैंगन, विजय, ब्लेक ब्युटी, टी - २, बनारस जायंट है प्रकार 
सूत्रकृमीक प्रतिरोधी आसात. 

- को. वि. सं. मं. 


वायुपुराण : (पळेयात पुराणां). 


वायुसेना $ विमानावरवीं झुजपी सेना. १९२६ वर्सा स्कीन कमिटीन 
केल्ले शिफारशीप्रमाण १ एप्रिल १९३३ दिसा भारतीय वायुसेनेची 
स्थापना जाली. सुरवेक हातूंत कांय वापिटी (//801॥) विमानां, 
क्रानवेल प्रशिक्षीत कांय विमानां तशेंच वायुसैनिकाचो एक पंगड हांचो 
आस्पाव आशिल्लो. पूण उपरांतच्या काळांत वायुसेनेन सुमाराभायर 
प्रगती करून दारवयली. आयज भारतीय वायुसेनेक देशाचे सुरक्षिततायेचे 
नदरेन एक शसस्त्र सेना म्हूण म्हत्व आसा. तेभायर आर्विल्लया 
तंत्रयुक्त विमानांनी परिपूर्ण आशिल्ली ही एक म्हत्वाची सेना आसा. 

भारतीय वायुसेनेचो मुरवेल अधिकारीक चीफ ऑफ एअर 
स्टाफ (Chief of Air Saf!) म्हण्टात आनी ताचें पद चीफ एअर 
मार्शलाचें आसता. वायुसेनेचें मध्यवर्ती मुखेल कार्यालय दिल्ली हांगा 
आसा. हांगाच्यानच पुराय वायुसेना निगमाचेर नियंत्रण दवरप जाता. 
वायुसेनेच्या चीफ ऑफ एअर स्टाफाक आदार दिवपाक एअर मार्शल, 
वायस एअर मार्शल, वा एअर कमांडो पदाचे मुरवेल चार स्टाफ 
ऑफिसर आसतात. हेच वायुसेनेच्या मुरवेल शाखांचेर नियंत्रण 
दवरतात. वायुसेनेचीं उपकेंद्रा (१) एअर स्टाफ, (२) प्रशासनिक, 
(३) अनुरक्षण शारवा, (४) कार्यनीति आनी योजना शारवा अशा चार 


as, i 


विभागांत वाटिल्ली आसात. 
१ एअर स्टाफ शाखा : हातूंत सिगनल, प्रशिक्षण, प्रासूचना, 
हवामान, विज्ञान आनी सहाय्यक तशेंच रिजर्व ह्या कार्यालयांचो 
आस्पाव जाता. 
| प्रशासनीक शारवा : हातूंत संघटन, कार्मिक, चिकित्सा 
' व्यवस्था लेखा, कार्यिक सेवा, वायुसेना निर्माण मुरवेल अभियंता, 
' वायुसेना क्रिडामंडळ, नियंत्रक बोर्ड, तशेंच कायदो ही शारवा पळेता. 
कमांड तशेंच फौजी कारवाय : वायुसेनेच्या कार्यालयांत 
चार मुखेल रचणुको आसात, जांकां कमांड म्हण्टात. वायुसेनेच्या 
कांय युनिटां भायर हेर सगळीं युनिटां ह्या कमांडाच्या अतंर्गत येतात. 
देशांतल्या वेगवेगळ्या भागांत आशिल्लया केंद्रा वरवीं कमांड वायुसेनाचेर 
आपलें नियंत्रण दवरता. दर एक विंग वा केंद्राच्या अतंगर्त उड्डाण, 
प्रशिक्षण, तंत्रीक तशेंच स्थितीक युनिटां आसात. (१) फौजी कारवाई 
कमांड (२) प्रशिक्षण कमांड (३) अनुरक्षण कमांड तशेंच (४) ईस्टर्न 
एअर कमांड हे वायुसेनेचे चार मुरवेल कमांडस्‌ आसात. १९५२ वर्सा 
संसदेवरवीं रिजर्व अँड ऑक्जिलियरी एअर फोर्स अक्ट चालीक 
'लायलो. हो एक्ट चालीक लावपाक सात स्काडूनां स्थापन केल्यांत, 
तीं अशी - ५१ न. (दिल्ली); ५२ नं. (मुंबय); ५३ नं. (मद्रास); ५४ 
नं. (उत्तर प्रदेश); ५५ नं. (बंगाल); ५६ नं. (ओरिसा) आनी ५७ नं. 

(पंजाब). 

वायुसेनेतल्या कमीशन ओफिसराच्या हुद्दयाची विभागणी 
अशी केल्ली आसा - चीफ एअर मार्शल, एअर मार्शल, एअर वाइस 
मार्शल, एअर कमांडर, ग्रुप कॅप्टन, विंग कमांडर, स्क्वॉडून लीडर, 
फ्लायट लेफ्टिनंट, फ्लाइंग ऑफिसर आनी पायलट ऑफिसर. 
'हांचेभायर हेर पदाधिकारी अशे आसात - मास वॉरंट ऑफिसर, 
वॉरंट ऑफिसर, फ्लायट सरजेंट, सरजेंट कार्पोरेल, एअरक्राफ्ट 
मेन, एअरक्राफ्ट मेन क्लास १ आनी एअरक्राफ्ट मेन, क्लास २. 
वायुसेनेत ज्यो प्रशिक्षण सुविधा आसात त्यो अशो - एअर 
फॉर्स फ्लाइंग कॉलेज, जोधपूर आनी पायलट ट्रॅनिंग स्कूल. इलाहाबाद 
हातूंत एक वर्सभर विमान चालकाक विमान उड्डाणाचें सुरवेचें प्रशिक्षण 
` दितात. हैदराबाद हांगा जेट ट्रॅनिंग अँड ट्रांसपोर्ट ट्रॅनिंग विंग्स हांगा 
ट तशेंच चड इंजिनांच्या वायुयानाचेर एक वर्सभर उच्च उड्डान तशेंच 
' संपरिवर्तन प्रशिक्षण दितात. जलाहल्लि - बेंगलोर हांगा एअर फॉर्स 
टॅक्निकल कॉलेजांत इंजिनियरिंग तशेंच सिग्नल आदीचें अधिकारी 
क्षण दिवन तयार करतात. तशेंच हांगा उच्च सिरनेल ट्रेडाच्या 
वायुसैनिकांक प्रशिक्षीत करतात. पुराय हवाई कर्मी (^ ०९) ही 
उपाद्यी मेळोवपा आदी छात्र नेविगेटर चें सुरवेचें प्रशिक्षण जोधपूर 
हंगा आनी उच्च प्रशिक्षण हैदराबाद हांगा घेतात. कोइमतूर हांगा 
आशिल्ल्या फॉस एडमिनीस्ट्रेटीव्ह कॉलेजांत वेगवेगळ्या थरावयल्या 
प्रशिक्षण दितात. बेंगलोर हांगा आशिल्लया एविएशन 


अधिकाऱ्याव 

मॅडिसीन कॉलेजांत मेडिकल ऑफिसराक प्रशिक्षण दितात. फ्लाइंग 
इसट्रक्टराचें प्रशिक्षण तंबारम हांगा दितात. हैदराबाद हांगा उच्च 
अधिकाऱ्यांक स्थळ तशेंच हवाई झुजाचें शिक्षण एकाबरोबर दितात. 
आग्रा हांगा सत्र्योधारी (२681000815) सैनिकांक प्रशिक्षण दिवपी 
संस्था आसा. 

भारतीय वायुसेन ज्या विमानाचो उपेग करता तीं अशीं 
आसात - 

(9) प्रशिक्षण विमान (Training Aircraft) : टायगर मॉथ, 
पर्सिवल प्रॅंटिस, एच्‌. टी - २, हावार्ड स्पिटफायर, वैंपायर आनी 
डाकोटास. 

(२) लडाय - विमान (Fighter Air 0181) : स्पीटफायर, 
टेंपीट, वैंपायर, तुफानी, हंटर, नेट. 

(३) परिवहन वायुयान (Transport Air Cra!) : डाकोटास, 
डीवान सी - ११९, बॉक्सकार, ऑटर्स, वाइकाउंट, इलिशिन आनी 
पेकेट. 

(४) बाँबवर्षक (8011085) : लिबरेटर आनी कैनबरा. 

(५) दुस्मानांची टेळणी करपी विमानां (Reconnais- 
58106) : स्फ्टिफायर, ऑस्टर आनी हार्वर्ड. 

(६) हेर विमानां : हेलिकॉप्टर, ऑस्टर आनी कानपूर - १. 

विमानाचें उत्पादन : भारतांत बेंगलोर हांगा विमांना तयार 
करपाचो हिंदुस्तान एअरक्राफ्ट काररवानो आसा. १९४० वर्सा हो 
काररवानो खाजगी कंपनीन घेतलो आनी ताचें नांव हिंदुस्तान एअरक्राफ्ट 
लिमिटेड जालें. १९४५त हो कारखवानो पुराय सरकारी वेवस्थापनेरवाल 
आयलो. भारताच्या स्वातंत्र्या उपरांत ह्या कारखवान्यावरवीं विमानांची 
निर्मिती जाताली. तशेंच ह्या काररवान्याचें नांव हिंदुस्तान एयरोनॉटिक्स 
लिमीटेड दवरपांत आयलें. ह्या कारखान्यात भारतीय इंजिनियरानी 
पयलें भारतीय प्रशिक्षण विमान एच्‌. टी. २ हैं निर्माण केलें. तशेंच 
वैंपायर जेट लडावू विमान आनी नेट विमानाची निर्मितीय हांगाच 
जाली. उपरांतच्या धा वर्सांत ह्या काररवान्यात पुश्पक तशेंच कृषक 
विमानां आनी मारूत नांवाचें भारतीय पराध्वनिक (9110815071) 
विमान एच्‌. एफ्‌ - २४ हाची निर्मिती जाली. हाचेभायर लाइसेंसच्या 
अंतर्गत तयार जाल्लीं ब्रिस्टल आरफीयस तशेंच रॉल्स रॉयस डार्ट 
इंजिन आनी भारतांचो अभिकल्प जेट एरो इंजिन ह्या काररवान्यांत 
निर्माण जालीं. कानपूरच्या हवाई केंद्रापरस भारत सरकारान विमान 
निर्माण डेपोची स्थापना केल्या. हांगा ब्रिटनाचो नामनेचो फर्म हॉकर 
सिडले पंड हांच्या आदारान आर्विल्लें परिवहन विमान ऐवरो ७४८ चीं 
निर्मिती जाली. भारत सरकारान कानपूर हांगा विमान निर्मितीचो 
कारखानो सुरू केला. उपरांतच्या काळांत हिंदुस्तान एयरोनॉटिक्स 
लिमिटेड तशेंच कानपुराचो काररवानो हांचें एकत्रिकरण करून ताचें 
नांव इंडिया एयरोनॉटिकल लिमिटेड दवरपांत आयलें. इंडिया 


वारकरी संप्रदाय 


नासिक, हैदराबाद आनी 


एरोनॉटिकल लिमिटेडच्यो हेर तीन शारवा 
-२१ नांवाच्या विमानाचे 


कोरापुट हांगा स्थापन केल्यात. हातूंत मीण 
सांचे, इंजिनां आनी इलेक्ट्रॉनीक उपकरणां निर्माण करतात. विमानाचे 
सांचे नासिकांत, इंजिन कोरापुट हांगा आनी इलेक्ट्रॉनिक उपकरणा 


हैदराबाद हांगा तयार जातात. श 
- कों, वि. सं. मं. 


वारकरी संप्रदाय : महाराष्ट्र आनी कर्नाटक ह्या राज्यांत 
प्रचलित आशिल्लो एक वैश्णव संप्रदाय, भारतीय भक्तिसंप्रदायांतलो 
हो एक मुखेल संप्रदाय, पंढरपूरचो विठोबा हे हाचें उपास्य दैवत 
आसून, पंथानुयायांचो आंकडो सुमार धा लाख आसा, ज्ञानेश्वर, 
नामदेव, एकनाथ, तुकाराम सारकिल्ले व्हड संत ह्या पंथांत जावन गेले 
आनी ताणीं आपल्या वाइ्मयाच्या रुपान पंथाक प्रसिद्दी आनी गौरव 
प्राप्त करून दिलो. 

वारी करपी तो वारकरी. ह्या वारी उतराच्यो जायत्यो व्युत्पत््यो 
आसात. पूण ह्या संप्रदायांत वारी हें उतर फेरी वा खेप ह्या अर्थान 
अभिप्रेत आसा. दर वर्सा वा दर 
म्हयन्याक नेमान एकाद्रै थळाचे 
यात्रेक वचपाची प्रथा, असो वारी 
उतराचो अर्थ रूढ आसा. 
वारकऱ्यांक हें पवित्र थळ म्हणजे 
पंढरपूर, आषाढी, कार्तिकी, माधी 
आनी चैत्री ह्यो पंढरपूरच्यो 
मुखेल वाऱयो आसात. 

ह्या संप्रदायाच्या इतिहासाचे 
स्थूलमानान विभाग पडटात ते 
अशे- 

(१) पुडलिक ते 
ज्ञानदेवामेरेनचो काळ (२) 
ज्ञानदेव आनी नामदेव हांचो 
काळ (३) भानुदास आनी एकनाथ हांचो काळ (४) तुकारामाचो 
काळ आनी (५) तुकारामा उपरांतचो काळ. 

हातुंतल्या पुंडलिकाच्या काळाविर्शी खुबूच कमी म्हायती 
उपलब्ध आसा. पुंडलिक हो सगळ्या भक्तांत व्हड आशिल्लो. ताच्या 
भावार्थाक लागून पांडुरंग ताचेकडेन येवन विटेचेर उबो रावलो ही 
परंपरेन चलत आयिल्ली कथा ज्ञानदेवासारक्या सगळ्या संतांनी 
वर्णिल्ली आसा. तशेंच पुंडलिकाची कथा पद्मपुराण आनी स्कंदपुराणांतय 
दिल्ली आसा. 

ज्ञानेश्वराच्या पयलींच्या काळांत विठोबाचे जायते भक्‍त 
आशिल्ले. ताचें देवृळय आशिल्ले. महाराष्ट्र, कर्नाटक आनी तेलंगण ह्या 


६१२ 


नॉकोनिकिवको गे”करकी 

| 

प्रदेशांतल्यान लोक विठोबाच्या दर्शनारवातीर पंढरपुराक येताले. वारीची 
पद्दत कोणे घाली हाची म्हायती मेळना, तरीय ती प्रथा ज्ञानेश्वरापयर्लींच्या 

काळांतच चालू जाल्ली. ज्ञानदेवाचो बापूय विठ्ठलपंत हो आषाढी - | 

कार्तिकी वारीक पंढरपुराक जेल्याचो उल्लेख नामदेवान केला. इ.स.च्या . 

सव्या शेंकड्यांत विठ्ठल देवतेची प्रसिद्दी जाल्ली. ताचेपयलीं दोनशें - | 

तीनशे वर्सा तरी देवस्थानाचे अस्तित्व धरूं येता. पुंडलिकाचोय काळ 

ताचेपयलींचो आसुंये. | 


र 


ज्ञानदेव आनी नामदेव हांचो काळ : इ.स.च्या तेराव्या | 
शेंकड्याचो उत्तरार्ध आनी चवदाव्या शेंकडयाचो पुर्वार्ध हो ज्ञानदेव 
आनी नामदेवाचो काळ जावन आसा. हो कालखंड खूब म्हत्वाचो | 
आसा. ह्या कालखंडाचें स्फर्तिस्थान ज्ञानदेव आशिल्लो. गोरा कुंभार, 
सावता माळी, नरहरी सोनार, सेना न्हावी, परिसा भागवत, जनाबाई, 
चोखामेळा सारकिल्ली संतमंडळी ज्ञानदेवाचे प्रभावळींत आशिल्ली. ह्या. 
अठरा पंड जातीच्या संतांनी आपले अभंगवाणीन विठुलमहिमा | 
जाजयलो. | 
वारकरी संप्रदायाचें मुळावण घालपाची ज्ञानदेवाची कामगिरी | 
अशेतरेन चतुर्विध आसा - १) ताणें पंथाक सुसंगत आनी तर्कशुध्द 
अशें तत्त्वज्ञान दिलें. २) सूक्ष्म नीतिमीमांसा केली. ३) घर्मीक | 
अणभवांचें मूल्यमापन केलें. ४) लोक जागरण करून संप्रदायाची 
प्रवाही आनी अकृत्रिम संघटना बांदली. ् 

नामदेव आनी ज्ञानदेव हे एकामेकाचे सामके इश्ट आशिल्ले. 
नामदेवान कीर्तनभक्ती करून महाराष्ट्रांत विठ्ठलभकक्‍्तीचो खूब प्रसार | 
केलो आनी फुडें गुजरात, राजस्थान आनी पंजाब ह्या पंथार्ची दारां 
सगळ्यांरवातीर उक्ती केलीं. ताका लागून पंढरपूर हें भौशिक क्षेत्र 
थारलें. | 


| 


भानुदास आनी एकनाथाचो काळ * नामदेवाच्या 
निर्वाणाउपरांत (इ.स. १३५०) सुमार शंबर वर्सांनी एकनाथाचो पणजो 
भानुदास हो पैठणेंत जल्मलो. ताच्या घराण्यांत विठुलभक्तीची परंपरा 
आशिल्ली. तो नेमान पंढरीची वारी करतालो. विजयनगराच्या 
काळांतल्या राजान जेन्ना पांडुरंगाची मूर्त आपले राजधार्नीत व्हेली 
तेन्ना भानुदासान ती परत पंढरपुराक हाडली अशी कथा आसा. 
मागीर एकनाथ महाराजान ह्या भागवत धर्माच्या देवळाक भागवताच्या 
रुपान घट्ट असो आदार दिलो. तशेंच ताणें वारकरी 
पुनरुञ्जीवनाचें कार्य केलें आनी ताका ह्या कामांत फळय मेळळें. 
एकनाथान आपल्या ग्रंथांतल्यानय भागवत धर्माचें वेगवेगळ्या | 
बरेतरेन स्पश्टीकरण केल्लें आसा. 

तुकारामाचो काळ : एकनाथाच्या निर्वाणा उपरांत 
वर्सांनी तुकाराम महाराज देहू गांवांत जल्मलो. ताणें 
शिकवण बरेतरेन दिली. तेचप्रमाण वेव्हारघर्मय सांगलो. ताणें 
सगळें बळगें धर्मक्षेत्रांत भक्तीधमचिं साम्राज्य रूढ 


क 


चेलें. विठुल, पंढरपूर, नाममाहात्म्य, कीर्तनरंग, वारी, भक्तिरहस्य, 
त्मसुरव सारकिल्लया विशयांचेर तुकोबाचे जायते अभंग आसात. 
तुकारामा उपरांतचो काळ : तुकारामाच्या निर्वाणाउपरांत 
संप्रदाय चलोवपाच्या योज्यतायेचे जे मनीस जावन गेले तातूंत निळोबाचें 
नांव घेवपासारकें आसा. तो आपणाक तुकोबाचो अनुगृहीत मानतालो. 
ताणें वारकरी संप्रदायाचो प्रसार केलो. निळोबा उपरांतच्या ३00 
 वर्सांत वारकरी संप्रदायात शंकरस्वामी शिऊरकर, मल्लाप्पा वासकर, 
हैबतराव बाबा, वासुदेवबाबा देहूकर, चातुर्मास्येमहाराज, 
 सारवरेमहाराज, विष्णूबुवा जोग, दादामहाराज सातारकर, केशवराव 
देशमुरव, बंकटस्वामी, लोहिया महाराज, प्रा. शं. वा. दांडेकर सारकिल्ले 
' जायते कर्तुत्वान मनीस जावन गेले. ह्या सगळ्यांनी किर्तन, प्रवचन, 
संघटना हांच्या आदारान आनी शिश्यपरंपरा निर्माणकरून तिच्या 
' आदारान संप्रदायाच्या कार्याचो प्रवाह आयजमेरेन चालू दवरला. 
वारकरी संप्रदायांत कांय उपसंप्रदायय आसात ते अशे - 
१)चैतन्य संप्रदाय २) स्वरूप संप्रदाय ३) आनंद संप्रदाय आनी 
४) प्रकाश संप्रदाय. 

वारकरी संप्रदाय शुध्द भक्तिमार्गी आसा. भक्ती हो 
मूलसिध्दान्त म्हणून आपणावन ह्या संप्रदायान आपल्या तत्त्वज्ञानाची 
उबारणी केल्ली आसा. वारकरी संप्रदायात भक्ती हें मोक्षाचे आनी 
स्वात्मसुरवाचें व्हड साधन मानलां. ज्ञानदेवान भक्तीक पांचवो पुरुषार्थ 
मानला. मानवी जिविताचें निमणें साध्य मोक्ष नासून भक्ती आसा 
आनी भक्तींतच जिविताची सफळताय आसा अशें ज्ञानेश्वर मानता. 
हेर संतारनीय ताचोच पुरस्कार केला. ज्ञानदेव आपूण जावन पुराय 
आत्मानुभवी आशिल्लो. ताकाच लागून ताणें भक्‍तीक सगळ्यांत 
उचेलें स्थान दिलां. 

भक्ती ही फक्त वैयक्तिक भावना न्हय. ती परमात्म्याच्या 
मूळ स्वरुपांतच आसा. तशेचं ती सहजस्वभावरूप आसा. 
परमात्म्याच्या जाग्यार आसपी ह्या सहज प्रेमाक परमात्म्याचो सहज 
वाड अशें ज्ञानदेव म्हण्टा. एकनाथ महाराज आनी तुकोबानूय हाचें 
र्थन केलां. 

वारकरी संप्रदायाची अधिश्ठात्री देवता विठुल. 'रामकृष्णहरी' 


ची माळ, कपलाक गोपीचंदनाच्यो मुद्रा आनी बुको तशेंच 
पताका (गुढी) हीं वारकऱ्यांची बोधचिन्नां आसात. तातुंतली 


कांय नेमूय पाळपाचो सोपूत घेवंचो पडटा. 

फड म्हणजे वारकरी - मुरवेली आनी ताची शिश्यमंडळी 
हांचो एकवटीत समुदाय. वारकरी जाच्याकडल्यान माळ घेवन वारी 

तो ताचो गुरू जाता. शिश्यान वारीक वतकच आपल्या 

वारली 


गुरूच्या फडांत वचून - भजन किर्तनांत भाग घेवपाचो आसता. 

पंढरीची आनी आळंदीची अशो दोन वाऱ्यो वारकरी संप्रदायांत 
चलतात. पंढरीची सगळ्यांत म्हत्वाची वारी म्हणजे आशाढ शुध्द 
एकादशी. आळंदीचे वारीचों दीस कार्तिक वद्य एकादशी हो आसा. 
आघषाढीचे वारीक ज्ञानेश्वरमहाराजाची आळंदीच्यान पंढरीक पालरवी 
येता, आषाढी - कार्तिकी ह्या वाऱयांक दर एका फडाचेर दसम ते 
पुनवमेरेन भजनां आनी कीर्तनां जातात. रातचो हरिजागर आसता. 
पुनवेक सगळ्यो दिंड्यो पंढरपुरापसून लागींच आशिल्ल्या गोपाळपुरीक 
वतात. थंय कालो जाता. काल्याच्यो ल्हायो एकामेकांच्या तोंडांत 
घालून वारकरी आपल्या वारीची सांगता करतात. 

आळंदीचे वारीक पंढरीच्यान नामदेव, पुंडलीक सारकिल्लया 
संतांच्यो पालरव्यो आनी दिंड्यो येतात. भजन, किर्तन, हरिजागर हे 
सुवाळे जातात. कार्तिक वद्य त्रयोदशी हो ज्ञानेश्वराचो समाधी दीस. 
ह्या दिसा समाधीचे अभंग म्हण्टात आनी कालो जाता. देहू, पैठण, 
त्र्यंबकेश्वर, सासवड ह्या संतांच्या क्षेत्रांत त्या त्या संतांचे पुण्यतिथीक 
नेमान वचपी वारकरीय आसात. 

वारकरी संप्रदाय हो मानवी जिवितांत ईश्वरी प्रेमाची अनुभूती 
घेवन जिवीत खऱ्या अर्थान फलदायी करपाचो भक्ती, हो सोंपो मार्ग 
सांगपी संप्रदाय आसा. हिंदू धर्माच्या वेगवेगळ्या अवस्थांतल्यान 
परिणत जायत जायत तो सद्याचे अवस्थेक आयिल्लो आसा. 

- कों. वि. सं. मं. 


वारली : एक आदिवासी जमात. ह्या लोकांची वसती चडकरून 
महाराष्ट्रातल्या ठाणें आनी नासिक जिल्हो, तेचपरी रवानदेश, धरमपूर 
दमण आनी सुरत जिल्हो ह्या वाठारांत आसा. वारली ह्या नांवाचे 
व्युत्त्पत्तीविशीं विद्वानांत जायते मतभेद आसात. कात्यायनान आपल्या 
एका वर्तिकांत विंध्य, सातपुडा ह्या पर्वतांच्या लागसारच्या वाठाराची 
म्हायती दितना निषाद, व्यास आनी वरूड ह्या तीन जमातींचो उल्लेख 
केला. तातुंतले तरूड म्हळ्यार वारली अशें इतिहासकार राजवाडे 
हाचें मत. वरूड शब्दावयल्यान ताणें वरूड - वरुडाई - वरुलाई - 
वारूली - वारली अशी ह्या शब्दाची उत्पत्ती दिल्या. डॉ. विल्सन हाणें 
दक्षिणेतल्या सात कोंकणांतल्या वरलाट ह्या वाठारांत रावपी ते वारली 
अशें म्हळां. श्री एंथोवेन आनी श्री. लॉथॅम हाच्या मतान वारली ही 
भिल्लांची एक पोटजात. 

इतिहास : वारली जमात महाराष्ट्राच्या धरमपूर वाठारांत 
पुर्विह्लया काळापसून रावताली. मेगॅस्थिनीसान आपल्या भोंवडेवर्णनांत 
ह्या वाठाराक वरलाट अशें म्हळां आनी थंय रावपी रानटी जमातीचो 
वारली असो उल्लेख केला, हे वारली जमातीचीं ह्या वाठारांत आदीं 
राज्यां आशिल्लीं. सद्याचो जव्हार तालुको म्हणून वळखुपांत येवपी 
प्रदेशांत कोळ्यांचे जें राज्य आशिल्लें तें मुळचें वारली जमातीचें 

आशिल्ले. इ.स. च्या १४ व्या शतमानांत सह्याद्रीच्या घाटमाथ्यार 
वसणूक करून आशिल्ल्या कोळी जमातीच्या मुकणे गांवाच्या पौपेरा 
नांवाच्या एका कोळीमुरवेल्यान जव्हारच्या वारली राजाचेर घुरी घाली. 
तेविशीं एक दंतकथा आसा ती अशी - पौपेरान वारली राजाकडे एका 
बैलाच्या चामड्यान धापूंक मेळटा इतली जमीन मागली. मागणी 
ल्हानच समजून वारली राजान ती मान्य केली. तेन्ना पौपेरान बैलाचे 
चामडेच्यो लांब लांब वादयो तयार करून वारली राजाचें सगळें 
राज्य व्यापून उडयलें. उपरांत पौपेरान गंभीरगड आनी ताच्या 
लागसारचो वाठार वारली राजाक दिलो. 
वारली लोकांत मुरडे, डावर, निहिरे अशे तीन प्रादेशिक 
भेद आसात. मुरडे आनी डावर हे ठाणे जिल्ह्याच्या उत्तरेकडल्या 
वाठारांत दिश्टी पडटात. जाल्यार निहिरे वारल्यांची वसणूक पालघर, 
माहीम, जव्हार, वाडा ह्या वाठारांत आसा. वारली लोकांत भांगर, 
भावर, जाधव, किकिरे, निंबोरे, शनवार, वांगड आदी कुळां आसात. 
ह्या लोकांचो वर्ण सादारणपणान काळो आसून, ते बारीक 
पूण काटक आसतात. तांची उंचाय मध्यम आसता. वारली दादले 
माथ्याक शेंडी दवरतात. आंगांत कुरतो आनी कमराक लंगोटी हो 
वारली दादल्यांचो सदचो भेस. पूण भायर वतना ते कमरेभोंवतणी 
वारभर लांबी - रुंदायेचो लेंस बांदतात आनी तकले भोंवतणीय लेंस 
गुठलायतात. तरणाटे लोक सदरो आनी मोटवी पिजाम घालतात. 
कांय जाण कानांत मणयांची लहानशी कुडी वा पितुळचों मणी घालतात. 
तांकां फुलांची खूब आवड आशिल्लयान ते कानाचेर रोजां वा लांब 
देंठाचीं फुलां माळटात. 
वारली बायलो धोंपरामेरेन आनी कमरेभोंवतणी घट्ट णव 
वारी कापड न्हेसतात. पूण लग्न जातकच मात पदर घेतात. आंगांत 
तीं गाठीचो पोलको घालतात. गळ्यांत तरेतरेच्या रंगाच्या मणयांच्यो 
माळो घालतात. लग्न जाल्लया बायलांच्या गळ्यांत काळया पिइकांचे 
जायते सर आसतात. त्या पिइुकांमदीं रूप्याचें, कथलाचें वा पिलुळचें 
मंगळसूत्र आसता. डावर बायलो हातांत कोपरामेरेन पितुळर्ची कांकणां 
आनी पायांतय धोंपरामेरेन तशींच कांकणां घालतात. बायलांकय 
फुलांची रवूब आवड आसता, तातुंतल्या तातूंत रोजांचीं फुलां तांकां 
चड आवडटात. 
वारली लोकांचीं रवेडीं पातळिल्लया खोंपींच्या गटागटांनी 
वशिल्लीं आसतात. जांची शेतां एकामेकांक तेंकुन आसतात. अशे धा 
- पंदरा लोक आपआपल्या शेताकडे खोंपी बांदतात. ह्यो एकठांय 
बांदिल्लयो रवोंपी मेळून एक वाडो जाता. अशे तीन - चार ते धा - बारा 
वाडे मेळून एक गांव जाता. हे लोक बांय वा तळें लागसार पळोवनच 
वाडो वसयतात. तांचे वाडे नितळ आसतात. तांच्यो खवोंपी चवकोनी वा 
लांबट चवकोनी आसतात. खोपीच्यो वण्टी कोंड्याच्यो वा कारवी 
वनस्पतीच्यो आसतात. ताका शेण आनी मातयेचो लेप काडटात., 


घराचें पारवेंय कोंड्याचेंच आसता. ताचेर सागाची वा पळसार्ची पानां 
घालून ताचेवयर तण पातळायतात. घरांत वान, मुसळ, सूप, दुदयापसून 
तयार केल्ली उदक भरपार्ची आयदनां, कोयत्यो, कुराड, बुडकुले, 
मिरसांग आनी हळद दवरपाच्यो कोंडयाच्यों नळकांड्यो, जेवणारवातीर 
पितुळचीं ताटां, वाडगे अशें मुरेल सामान आसता. | 

भात हें तांचें मुरवेल अन्न आसून नासण्याची भाकरी, 
आंबील, चवळी, वा तुरीचो रोस, किल्लाचें लोणचें हेय पदार्थ तांच्या 
आहारांत आसतात. केन्ना केन्नाय नुसतें आनी परबे दिसा तवशाच्यों 
पानय्यो हे तांचें पक्कान्न आसता. 

वारली लोकांत सादारणपणान चली वयांत येतकच लग्न 
करतात. चली पळोवंक वतना चल्याकडले लोक वांगडा ताडी घेवन 
वतात आनी सगळे जाण ती पितात. ह्या विधीक बधवणी म्हण्टात. 
उपरांत चली पसंत आसल्यार तशें तोंडी मान्य करप जाता. हाका 
बोली करप अशें म्हण्टात. बोली करतकच सहसा लग्न मोडीनात. 
तांच्यांत देज दिवपाची पद्दत आसा. लग्नाआर्दी न्हवऱ्याकडले लोक 
साडेतीन वा सवायपांच मण भात, पंदरा रूपये आनी ताडी घेवन 
व्हंकलेगेर वतात. देज दितकच लग्नाची तिथी थारायतात. 

वारली लोकांत लग्नारवातीर णव म्हेडींचो माटव घालतात. 
पयली म्हेड पुरतना फोंडकुलांत थोडे तांदूळ, कुकूम सुपारी आनी 
पयशे घालतात. माटवांत मर्दी रुमडाची ताळी रोयतात. ह्याच दिसा 
देवाची पुजा आसता. घरांतल्यो सवाशीण बायलो वण्टीचो चार फूट 
चौरस जागो सारोवन ताचेर तांदळाच्या पिठान देवाच्यो आकृत्यो 
काडटात. हाका चौक काडप अशें म्हण्टात. उपरांत तो चौक घांपून 
दवरतात. रातचो न्हवरो न्हावन येवन त्या चौकामुरवार बसता आनी 
पाट मांडून ताचेर देवाच्यो मूर्ती दवरता, तांची पुजा करता आनी एका 
फाटल्यान एक सगळ्या देवांक आपयता. हो विधी रातभर चालू 
आसता. दुसऱ्या दिसा न्हवऱयाक हळद लावपाचो कार्यक्रम आसता. 

दुसऱ्या दिसा न्हवऱ्याक घेवन व्हंकलेगेर वतात. थंय भगत 
आनी धवलेरी म्हळ्यार बायल पुरोयत व्हंकलेच्या घरांत वचून देव 
करता. न्हवऱ्याक मात एके शीमेभायर कांबळीर रातभर बसोवन 
दवरतात. ते राती ताणें न्हीदप नासता. दुसऱया दिसा न्हवरो - 
व्हंकलेक नटोवन माटवांत हाडटात. घवलेरी दोगांयमदी अंतरपाट 
घरून मंत्र म्हण्टा. उपरांत तांचेर अक्षता घालतात. न्हवरो व्हंकलेच्या 
गळ्यांत काळयो पिइुको बांदता, 

तांच्यांत घटस्फोटाची चाल आसा. तशेंच बायलेक पुनर्विवाह 
करूंक मेळटा. 

वारली लोकांत भुरगें जल्मतकच चिरिल्लथा बोरूच्या तीक्ष्ण 
चिपटान भुरण्याची नाळ कापतात. चली जाल्यार चवथ्या दिसा 
चलो जाल्यार पांचव्या दिसा सटीची पुजा करतात. त्याच दिसा 
भुरण्यारवातीर नव्या कपड्याचें पाळणें बांदतात. भुरगें धा - बारा 

| जातकच एकाद्रो जाण्टो मनीस सत्रेची बडी तापोवन ताच्या 
पोटार दाग दिता. अशें करतकच पचन बरें जाता आनी पोटाचे विकार 
जायनात असो समज आसा. भुरज्याचें नांव बेगीन दवरीनात. भगताक 
` विचारूनच तो सांगता तेन्ना भुरज्यांचें नांव दवरतात. 
वारली लोकांत मनीस मरतकच, मड्याक हून उदकान 
न्हाणयतात आनी उपरांत नव्या कपड्यान तें धांपतात. मेल्लो मनीस 
सवाशीण बायल आसल्यार तिका कुकूम लावन तिचे केंस वळयतात. 
प्रत्येक मड्याक पांयापसून कपलामेरेन चार - पांचकडे हळद, शिंदूर 
आनी काजळ हांचे तिबे लायतात. 
मड्याक मसंडेंत व्हरतना थोड्या अंतराचेर जंय आपट्याचें 
झाड मेळटा थंय मड्याक त्या झाडा भोंवतणी. तीन वा पांच रवेपे 
फिरयतात. मडें बायलेचें आसत जाल्यार त्या जाग्यार मंगळसूत्र 
तोडून उडयतात आनी थंयच्यान परततात. ह्या जाऱ्याक 'विसावी' 
म्हण्टात. मडें सरणार दवरतकच ताका वांगडा हडिल्लया शिदोरींतल्यो 
पांच उणयो लायतात आनी पांच घोंट उदक पिवयतात. उपरांत ताच्या 
. तोंडांत पावली अधेली अशें नाणें दवरून ताचें तोंड बंद करतात. 
निमाणें मड्याचेर एके झाडाचे ताळयेन उदक शिंपडायतात आनी 
उपरांत मडें लासतात. पांचव्या दिसा केळीच्या पानाचेर शीत, भाजी 
वाडून तें पान घराचेर दवरतात. कावळ्यान तें रवातकच, मेंल्लयाक तें 
पावलें अशें समजतात. बाराव्या वा तेराव्या दिसा ताचें श्राध्द वाडटात. 
वारली लोकांचो शेत पिकोवपी पावस हो सर्वश्रेश्‍्ठ देव 
आसून ताका ते परमेश्वर म्हण्टात. धान्य दिवपी धर्तरी शेताच्या 
कामाक उपेगी पडपी गावतरी (गायत्री) आनी कणसरी (कणसां) हे 
तांचे पवित्र देव. हांचेभायर सूर्य, चंद्र, ढणेसर (ढग), जिजेसर 
(वीज), पावशा देव (ऊंस) हांकांय ते पुजतात. पूण वाघोबा वा वाघया, 
नारन्‌देव, हिरवा वा हिमाई हे तांचे रवाशेले देव आसात. तातुंतलो 
वाघया हो तांचो ग्रामदेव आसा. गांवाभायर लांकडी खांब्यार वा 
फातरार वाघयाची मूर्त कोरिल्ली आसता. तिका शेंदूर मारिवल्लो 
आसता. ताचे फाटले वटेन ल्हान लांकडार ताचेवरीच मूर्ती कोरिल्लयो 
आसतात. ते वाघयाचे शिपाय मानतात. आश्विन वद्य दुवादशीक ताची 
पुजा करतात. नारन्‌देव हो तांचो पावासचो देव आसून एका फातराक 
वा सुपारेक शेंदूर मारवून, एका खोंटल्यांत तांदूळ घालून तातूंत 
ताका दवरतात. माघ शु. द्वितीयेक ताची पुजा करून, ताका कोंब्याचो 
बळी दितात. हिरवा ही तांची कुलदेवी. 
भूत - पिशाचचाचेर तांचो रवर विशवास आसता. भगत हो 
तांचो पुरोयत आसून तोच ज्योतिशी आनी वैजय आसता. भगत 
जावपारवातीर तांकां रवाशेलें शिक्षण घेवचें पडटा. 
वारली लोकांत नाचाक खवूब म्हत्व आसता. दिवाळी, शिगमो 
हे सारके परबे दिसा, नारन देवाच्या पुजेवेळार तशेंच लग्न 
_ सुवाळ्यावेळार बायलो - दादलें नटून - थटून वेगवेगळे नाच करतात. 

दुदयापसून तयार केल्लें तारपो ह्या वाद्याच्या सुराचेर हो नाच करप 
जाता. आश्चिनाचे सुरवेक सावन कार्तिकी पुनवेमेरेन दर एक वाड्याचेर 
सदांच रातचो हो नाचाचो कार्यक्रम चालू आसता. टाळ्यांचो नाच, 
बदक, मोर, आदी तारप्यावयल्या नाचाचे जायते प्रकार आसात. 

तांच्यांत लोकणिताक आनी लोककथांक म्हत्वाची सुवात 
आसा. तांच्यांत बरयल्लया साहित्याचो उणाव आशिल्लयान तांची संस्कृती 
ही पिळगेन पिळणी चलत आयिल्लया पदां आनी काणयांवरवीं तिगून 
उरिल्ली आसा. जिणेंतल्या म्हत्वाच्या अशा सगळ्या प्रसंगांक उद्देशून 
वारल्यांचीं पदां आसात. लग्न आनी तातुंतले वेगवेगळे विधी, हांकां 
उद्देशून आशिल्लीं पदां; नारनदेवाच्या पुजेवेळार म्हणपार्ची पदां; मड्याच्या 
निमण्या संस्कारांवेळार म्हणपार्ची पदां; धान्य, समृध्दी हांकां उद्देशून 
आशि्लीं मळणेवेळार म्हणपार्ची पदां अशे तांचे चारणट पडटात. 

वारली लोकांत जायत्यो लोककथा प्रचलित आसात. तशेंच 
जल्म - मरण, वेगवेगळे देव हांचेविशींय वेगवेगळ्यो कथा प्रचलित 
आसात. वारली लोक मराठीचीच एक बोली उलयतात. तिचेर 
गुजराती आनी कोंकणीचो प्रभाव दिसून येता. 

सुरवेक शेती हो वारल्यांचो मुरवेल वेवसाय आशिल्लो. चड 
करून सगळ्या वारल्यांचे मालकीच्यो जमनीय आशिल्लयो. पूण त्या 
वाठारांत वेपाराच्या निमतान रिगिल्लया ब्राह्मण, प्रभू, गुजराती, मारवाडी, 
मुसलमानी, पारशी, इराणी आदी लोकांनी रीण, रवावटी आदी 
नांवांखाल तांच्यो जमनी हस्तगत केल्यो. फुडें वारल्यांचेर ह्या 
जमीनदारागेर कूळ म्हूण रावपाची पाळी आयली. तशेंच तांची रिणां 
पावोवपारवातीर तांचें घरकाम करप, दिसवडयाचीं कामां करप असलींय 
कामां ते करताले. तांच्यो बायलोय घोवावांगडा राबून तांकां हातभार 
लायताल्यो. 

इतलें आसुनूय चडशे वारली वर्सांतल्यान पांच म्हयने तरी 
बेकार वा अर्दबेकार आसताले. वारल्यांचे हे दीन अवस्थेकडे कांय 
समाजसेवकांनी लक्ष दिवपाचो यत्न केलो. श्री वसंत नारणोळकर 
आनी ताची बायल कुसूम नारणोळकर हांणी तांच्यांत रावन तांची 
परिस्थीती सुदारपाचे यत्न केले. आदिवासी सेवा मंडळ, सेवाश्रम 
अशा कांय संस्थांनी तांचेरवातीर दवारवाने, शाळा काडल्यो. खावटी 
गुदांव आनी धान्य पेटयो चलयल्यो. रान कामगार सहकारी संघाची 
स्थापना केली. स्वातंत्र्या उपरांतच्या काळांत सरकारान सगळ्या 
आदिवासींची परिस्थिती सुदारची म्हूण सरकारी थराचेर यत्न केले. 
ताचो लाब वारली लोकांक मेळळो. आधुनिक काळाच्या बदलत्या 
ओघांत वारली समाजातय जायते सामाजीक, धार्मीक, सांस्कृतीक, 
अर्थीक, शिक्षणीक बदल घडिल्ले दिसता. 

- कों. वि. सं. मं. 


वाराणसी : (पळेयात काशी). 


वारियर 


वारियर : केरळांतली एक जात. हांकां अंबलवासीचो एक पोटभेद 
मानतात. केरळविशेशमहात्म्य ह्या ग्रंथांत वारियरांक पारशव म्हळा. 
ब्राह्मण दादलो आनी शूद्र बायल हांच्या भुरर्‍्यांक याज्ञवल्क्यान 
पारशव हें नांव दिलां. जायते वारियर आपलें नांव संस्कृतांत बरयतना 
फडें पारशव ही उपाधी लायतात. कांय वरियर कुटुंबाक आसन 
(आचार्य) ही पदवी मेळिल्ली. तांच्या घराण्यातल्या दादल्यांनी वंशपरंपरेन 
कांय सरदारांच्या घराण्यांत अध्यापनाचें काम केल्लें. 

वारियरांचे उत्पत्तीविशीं एक आरव्यायिका आसा ती अशी - 
देवळांत पडिल्लें एक हाड ब्राह्मण पुजाऱ्याचे विनवणेवयल्यान एके शूद्र 
बायलेन काडून भायर उडयलें. तेन्ना तिका जातीभायर घाली. तिचे 
हे आवस्थेची ब्राह्मण पुजाऱ्याक काकुळट आयली आनी ताणें तिचेकडेन 
संबंद दवरलो. त्या संबंदांतल्यान निर्माण जाल्ले संततीक वारियर 
म्हण्टात. 

वारियर लोक सादारणपणान व्युत्पन्न आनी संस्कृताचें 
खास अध्ययन केल्ले आसतात. तेचपरी ते बरे ज्योतिशी आनी वैज 
आसतात. 

हे लोक चडकरून शिवाक भजतात. तशेंच विष्णु, सुब्रह्मण्य, 
शास्ता, गणेश आदी देवांचीय ते पुजा करतात. तांचे चडशे सगळे 
आचार-विचार नंपूतिरी ब्राह्मणांच्या आचार - विचारांवरी आसतात. 

ह्या लोकांत ताळिकेटुकल्याणम आनी कुडीवैपू अशा दोन 
लग्नपद्दतींची चाल आसा. चली वयांत येवचेंआदीं ताळी बांदपाचों वा 
ताळिकेटुकल्याणम [णम हो विधी करतात आनी ती वयांत येतकच एकाद्र्था 
दादल्याकडे तिचें लग्न करतात, 

कुडीवैपू ह्या प्रकारांत न्हवरो - व्हंकल मरसर घोव - 
बायल म्हणून रावतात, हें लग्न व्हंकलेगेर करतात. न्हवरो नवो 
भेस घालून सोयऱ्यावांगडा मिरयत व्हंकलेगेर वता, थंय न्हाता आनी 
व्हंकलेन हात लायिल्ले कपडे घालता. उपरांत होम जाता. मागीर 
व्हंकलेक माटवांत हाडटात आनी नंपुतिरी ब्राह्मणांच्या सगळ्या 
विधीवरी लग्नविधी करतात. सुर्यस्ताउपरांत न्हवरो गणपतीची पुजा 
करता. उपरांत न्हवऱ्यागेर वचून न्हवरो - व्हंकल तण, व्याघ्राजिन 
आनी धवी चादर घाल्लया आसनाचेर बसतात. उपरांत सवाशिणी 
तांकां आरती ओवाळटात, हाका दीक्षाविरिप्पू अशें म्हण्टात. 

हे लोक मडीं लासतात आनी इकरा दीस सुतक पाळटात. 
ते मेल्लयाचें श्राध्द वाडटात, 

ह्या लोकांचे वेवसाय शैव देवळांकडे संबंदीत आसतात. ते 
देवारवातीर फुलां गुंथप, निवेद्याची तयारी करप, देवाचे मिरवणुकेंत 
मशाली, छत्रां धरप आनी देवळाची साफसफाई करप असलीं कामां 
ते करतात. देवाच्यो वस्ती लेगीत तांचेचकडेन आसतात. 

वारियर लोक बारा ते सोळा वर्सा पिरायेचेर चल्याक 
शिवदीक्षा दितात. एका बऱ्या म्हू्तार तो भुरगो आनी पुरयत नवे कपडे 

घालून एका उदकान भरिल्लया कलशाची पुजा करतात. मागीर 
पुरोयत तो कलश त्या भुरज्याच्या माथ्यार ओतता. उपरांत दोगांयची 
हजामत करतात. कांय विधी जातकच तो नवे कपडे घालता, पामरी 
पांगुरता, कपलाक भस्म, चंदन लायता, रुद्राक्षमाळ आनी अलंकार 
घालता आनी आवयकडे भिक्षा मागता तशेंच काशीचे दिकेन सात 
पावलां चलता. हो विधी जालेबगर चल्याक लग्न करूंक मेळना. हो 
विधी म्हळ्यार मुंजीवरीच एक प्रकार आसा. कालचक्राप्रमाण वारियरांचे 
परंपरेंत काळाक फावशे बदल घडत आसात. 

- कों. वि. सं. मं. 


वारीक, रामचंद्र भिकू : (जल्म : २७ मे १९११, लोलयें - 
काणकोण). 
सुटकेझुजारी. ताणें मुळावें शिक्षण मराठीतल्यान घेतलें. तो 
'नॅशनल काँग्रेस गोवा” हे संघटनेचो वांगडी आशिल्लो. तरणाट्याक 
सुटकेञुजांत वाटो घेवंक स्फूर्त दिवप, सुटके झुजाक तेंको दिवंक 
सत्याग्रहींचीं नावां जमोवप, तांकां मार्गदर्शन करप असलीं कामां तो 
करतालो. तेन्ना पुर्तुगेज पोलिसांनी ताका धरतो आनी सुमार णव 
म्हयने बंदरवणीत दवरलो. भारत सरकारान ताम्रपत्र दिवन 
सुटकेझुजांतल्या ताच्या वावराचो भोवमान केलो. 
- को. वि. सं. मं. 


वारीक, वेंकटेश गोविंद : (जल्म : १0 नोव्हेंबर १९३६, 
लोलयें - काणकोण). 
सुटकेझुजार. ताणें मूळावें शिक्षण मराठीतल्यान घेतलें. 
सुटके झुजाच्या काळांत सिंधुताई देशपांडे हिच्या फुडारपणारवाल 
गांवडोंगरी काणकोण आदी वाठारांत जाल्लया सत्याग्रहांत ताणें वांटो 
घेतिल्लो. पोलिसांनी ताका धरलो आनी सुमार साडे स म्हयने बंदरवणीत 
दवरलो. १५ ऑगस्ट १९७२ ह्या दिसा भारत सरकारान ताम्रपत्र 
दिवन सुटके झुजांतल्या ताच्या वावराचो भोवमान केला. 
- को. वि. सं. मं. 


वार्केकार, उमानाथ अनंत : (जल्म : १ मार्च १९३८, 
सांगे). 

सुटके झुजारी. ताणें मॅट्रिकमेरेन शिक्षण घेतलें. १९५४ वर्सा 
तो 'नॅशनल काँग्रेस गोवा' हे संघटनेचो वांगडी जालो. १९५६ वर्सा 
सावन तो गोवा लिबरेशन आर्मीचो वांगडी जालो. सुटके झुजारी पिटर 
आल्वारीस हाच्या फुडारपणारवाल तो भूंयगत घातकी वावरांनी वांटो 
घेतालो. “गोवा लिबरेशन आरमी' हे संघटनेवरवीं ताणें मिनारवण, 
रेल्वेमार्ग, बार्जी हांगा मेळून सुमार विशेक घातकी हल्ले घडोवन 
हाडपांत वांटो घेतिल्लो. १५ ऑगस्ट १९५६ ह्या दिसा मडगांवा ताका 


| 


अटक केलो. उपरांत बंदखणीत दवरून ताचे सुमाराभायर हाल 
केले. ताका आठ म्हयने बंदरवणीत दवरल्या उपरांत १0 ऑक्टोबर 


करून १६ म्हयने बंदखणीची ख्यास्त फर्मायली. तेभायर दर दिसा 

६0 रूपया हे प्रमाण ताका दंड भरूंक रायलो वा दंड भरपायेबदला 
क साडेतीन वर्सा बंदरवणीची रव्यास्त दिली. 

भारत सरकारान सुटके झुजांतल्या ताच्या वावराचो भोवमान 


- को. वि. सं. मं. 


वालन : केरळ वाठारांतल्या कोचीन वाठारांत रावपी एक नुस्तेकारी 
'जात. वल म्हळ्यार तळयांतलें नुस्तें. ह्या नुस्त्यांक धरपी ते वालन. 
परशुरामान त्या लोकांक न्हंयचेर आनी दयदिगेर व्हडीं चलोवपारवातीर 
हाडले अशी दंतकथा आसा. हे मुळचे आर्य आसून तांकां एका 
पेरुमल राजान कांय हक्क दिवन नावाडीचो धंदो करपारवातीर 
केरळांत हाडले अशेंय सांगतात. 
| हांच्यात पोटजात ना, पूण अलयकड, एन्नूल, वैश्यजिरियम 
` आनी वड्हपल्ली ह्या नांवांचीं चार घराणीं आसात. हे लोक दयदिगेर 
_ झोपडयो बांदून रावतात. कांय वलनाचीं घरां विटांचीं वा फातरांचीं 
आसतात. हे लोक राम, कृष्ण, शिव, विष्णु आदी देवांक भजतात. 
भगवती ही तांची आवडीची देवी आसून मंगळाराक आनी शुक्राराक 
' तिची पुजा करतात. पुजेवेळार तिका ताडी, केळीं, कोंबड्यो आनी 
आडसरां ओंपतात. दर वर्सा फाल्गून म्हयन्यात ते भगवतीचो कुंभोम 
भरणी नांवाचो एक व्हड उत्सव मनयतात. ह्या उत्सवाक मलबार, 
कोचीन, त्रावणकोर आदी वाठारांतल्यान व्हड प्रमाणांत लोक जमतात. 
' नायर आनी हेर जातीचे लोक फुडलें वर्स सुरवान वचपारवातीर तिका 
कोंबे अर्पण करतात. चेंगनोर हांगा मकरेच्या पयल्यादिसा (१४ 
जानेवारी) मकर विलक्कू नांवाचो व्हड उत्सव जाता. त्या दिसा रातचें 
देवळांत आनी देवळाभायर दिव्यांची रोशणाय करतात आनी सजयल्लया 
हत्तींक वाजयत - जाजयत देवळाक प्रदक्षिणां घालपाक लायतात. हे 
लोक कर्कदकम, भूलम आनी मकरम, (कर्क, तूळ, मकर) ह्या 
सक्रांतीच्या दिसा पितरांची पुजा करतात. 
माघ म्हयन्याचे निमाणे ते शिवरातीचो उत्सव मनयतात. 
' हाचेभायर ओणम, देसर आदी सणय ते मनयतात. 
| तांच्यात चलयेक पयले खेप मासिकपाळी येतकच तिका, 
चार दीस एके कुडींत दवरतात, तिचे जातीच्यो बायलो आनी एक 

मडवळण येवन ते चलयेच्या आंगांक तिळांचें तेल आनी हळद 
, हे चार दीस तीं भश्ट मानतात. 

हे लोक चलयेचें लग्न लहानपणात वा ती वयात येतकच 
, तांच्यात ताळी बांदपाचो विधी केलो ना जाल्यार आवय - 

वालावलीकार, कॅप्टन गोरक्ष वर्दे 


बापायक जातीभायर घालतात. एकाद्रो बरो दीस पळोवन तांच्यात 
ताळी बांदपाचो कार्यक्रम जाता. त्यावेळार चलयचे सोयरेधायरे अरवन 
ह्या जातीमुखेल्याकडे वचून ताका विड्याची पानां आनी कांय पयशे 
दक्षिणां म्हणून दितात. उपरांत ते अस्वन हो विधी करपाक परवानगी 
दिता, न्हवऱयाकडले लोक रातचे न्हवऱ्याक घेवन व्हंकलेगेर वतात 
थंय न्हवरो व्हंकलेच्या गळ्यांत ताळी बांदता. ही ताळी जो भुरणो 
बांदता तोच भुरगो ताळी बांदिल्ले चलयेकडेन लग्न जाताच असो ना. 
पूण त्या भुरण्याक तिचेचकडेन लग्न करपाचें आसल्यार ताळीचो 
आनी हेर रवर्च चल्याच्या आवय बापायन करपाचो आसता. नाजाल्यार 
हो सगळी खर्च चलयेचो मामा करता. तांच्यात पत्रिका पळोवपाची 
चाल आसा. लग्ना दिसा न्हवऱ्याकडले लोक कापडाचे दोन कुडके, 
एक वा देड रुपया, थोडे तांदूळ, विड्याची पानां घेवन व्हंकलेगेर 
वतात. थंय एक कापड व्हंकलेचे आवयक दितात. उपरांत व्हंकले 
कडले लोक न्हवऱयागेर वचून मिठाय वांटतात आनी लग्न जालें अशें 
जाहीर करतात. 

तांच्यात विधवा बायल आवय - बापायचे परवानगेन परत 
लग्न करता. घटस्फोट घेवपाचो आसल्यार अखवनाक साडे स 
रुपयामेरेन देणगी दिवची पडटा. 

वालनांत मड्याक लासतात वा पुरतात. निमणो संस्कार 
दुसऱ्या, पांचव्या वा सातव्या दिसा करतात. तेराव्या दिसा ताचे 
लागसल्ले सोयरे मुंडण करतात. पदराव्या दिसा पिंड दिवन तें उदकांत 
उडयतात. निमणे संस्कार चालू आससर दर दिसा भटाक एक 
आयदन भरून तादूंळ आनी निमाणे धा रुपया दितात. मेल्लया 
मनशान फाटल्यान त्रास करूं नये म्हणू तांच्यात संहर होम करपाची 
चाल आसा. 

तांच्यात पितृसत्ताक वारसापद्दत आसा. तेचपरी तांच्यात 
जातपंचायतय आसा. ती जातींतलीं भौशिक झगडीं तेचपरी फौजदारी 
खटले आनी दिवाणी खटले हांचो निवाडो दिता. भारताच्या 
स्वातंत्र्याउप्रांत, शिक्षणीक अर्थीक आनी विज्ञानीक उदरणतींतल्यान 
सगळ्यांच जाती - जमातींत काळानुसार बदल घडत आसात. वालन 


समाजय ताका आडवाद ना. 
- कों. वि. सं. मं. 


वालावलीकार, कॅप्टन गोरक्ष वर्दे : पुंडलीक शेणवी वर्दे 
वालावलीकारालो हो पूत. तीस वर्सा तो पुर्तुगेजाचे नोकरेत आशिल्लो. 
गोंयच्या शिपायाचे पलटणीचो कॅप्टन म्हणून ताची नेमणूक जाल्ली. ताचे 
उपरांत गोरक्षरावांक व्हायसरॉयान राजनैतीक सेवेत आस्पावन घेतलो 
आनी पुणें दरबारांत ताची नेमणूक केली. गोगल आनी पुर्तुगेज 
हांचेमदी समेट घड़ोवन हाडपाचो ताणें येशस्वी यत्न केलो. 
वाडकारांकडेनय पुर्तुगेजांचे बरे संबंध आसचे, हेरवातीरय तो वावुरलो. 


वालावलीकार, कॅप्टन विठ्ठलराव गोर्की 


पुर्तुगेज आनी मराठी ह्या दोन भासांचेर ताचें बरेच प्रभुत्व आशिल्ले. 
पेशवे दरबारांतय ताचें वजन आशिल्ले. पेशव्यांनी ताका “राव ही 


उपाधी दिल्ली. नव 
- कों. वि. सं. मं. 


वालावलीकार, कॅप्टन विठ्ठलराव गोर्की : (जल्म : 
?; मरणः २३ जून १८०८ पुणें). 
ही गोरक्षराव वर्दे वालावलीकार हागेले पूत. हाकाच विठोजी 
सिनाय जोर्की वा विठ्ठल सिनाय गोर्की ह्या नावान पुर्तुगेज वळखताले. 
पुण्याच्या दरबारात ताका विठ्ठले गोरक्षराव अशें म्हण्टाले. बापूय 
पर्तगेज सेनेत कॅप्टन आसतना ताच्या हातारवाल विठ्ठल गोर्की हो 
आस्फॅरच्या अधिकाराचेर आशिल्लो. बापूय मेल्याउपरांत व्हायसरॉय 
कोंदि द्‌ अंग (१७५८ - १७६५) हाचे कारकिर्दीत १७६५त ताका 
कॅप्टनाचो हुद्दो दिलो. उपरांत तो लश्कराचो कमांडंटय जालो. कॅप्टन 
आसतना सांखळेच्या भिरांकूळ झुजांत तागेली योज्यताय आनी 
धाडस दिसून आयलें. उपरांत ताका राजनैतिक सेवेत घेतलो आनी 
पेशव्यांच्या दरबारात ताची नेमणूक करपांत आयली. सावंतवाडी 
दरबारात तो आशिल्लो. पुण्याक एकूण पांच खवेपो ताच्यो नेमणुको 
जाल्यो. पर्तुगेजांचो वकील म्हणून बऱ्याच खवेपो ताणे ज्यो कामरिऱ्यो 
केल्यात तेरवातीर ताचेर त्या वेळावयले सगळे व्हायसरॉय खुश 
आशिल्ले. पेशवे दरबारांतय ताका मान आसलो. पेशव्यांनी ताका 
पालरवेचो आनी मशालीचो भोवमानय दिल्लो. पिरायेच्या ७८ व्या 
वर्सा ताका मरण आयलें. 
- कों. वि, सं. मं. 


वाल्मीकी : संस्कृत भाशेचो आदिकवी आनी रामायणाचो कर्तो. 
ह्या म्हाकवीच्या चरित्रासंबंदान विश्वसनीय अशी म्हायती मेळना. 
तैत्तिरीय प्रातिशारव्यांत (१.९.४) एक वैयाकरण वाल्मीकी मेळटा, 
पूण तो वयर उल्लेरव केल्ल्या आदिकवीपरस वेगळो आसा, महाभारताच्या 
उद्योगपर्वांत एका गरुडवंशी विष्णुभक्त वाल्मीकीचें नांव येता. होय 
रामायणकर्तो वाल्मीकीसावन वेगळो मानचो पडटा, कारण गरुडवंश 
हो विष्णुभक्त आसून, रामायणकर्तो वाल्मीकी शिवभक्त आशिल्लो. 
भार्गव वाल्मीकी : महर्षी वाल्मीकी हो कवी आशिल्लो, 
म्हणपाचें महाभारताच्या द्रोणपर्वावयल्यान कळटा (११८.४८). 
महाभारताच्या हेर पर्वातय बऱ्याचशा सुवातींनी वाल्मीकीचे उल्लेख 
येतात. तो भार्गव वंशांतलो ब्राह्मण आशिल्लो, ही रवाशेली गजाल, 
रामायणावयल्यान कळटा, रामायणाच्या बाल आनी उत्तरकांडांत 
च्यवन भार्गवाचो कथाप्रसंग आयला (बाल ७०.३२; उत्तर ६0.९४). 
मात थंय वाल्मीकीचो च्यवन भार्गवाकडेन संबंद आशिल्ल्याचें सुचित 
जायना. फुडल्या काळांत तो जोडला, वाल्मीकी स्वताच ते विशीं 

कोंकणी विश्वकोश : ४ 


सांगता तें अशें - द 

प्रचेतसोऽहं दशमः पुत्रो राघवनन्दन । भ 

(वा. रा. उत्तर. ९६.१८) 

अर्थ - (वाल्मीकी सीतेच्या शुध्दतायेची साक्ष दितना रामाक म्हणटा, 
हे रघुनंदना, हांव प्रचेत्याचो धावो पूत आसा. भ 

प्रचेता म्हळ्यार वरुण आनी भृगू हो वरुणाचो पूत आसा | 
(श.ब्रा. १.६.१.१). वरुणाची घरकान्न चर्षणी हिका भृगू आनी 
वाल्मीकी अशे दोन पूत जाले, असो उल्लेख भागवतांतय आयला 
(६.१८.१). विष्णुपुराण आनी मत्स्यपुराणांतय वाल्मीकीक भार्यवच 
म्हळा. 

वाल्मीकी ह्या शब्दाची व्युत्पत्ती वल्मीक म्हळ्यार रोयण 
ह्या उतरावयल्यान सांगतात. वाल्मीकी म्हळ्यार रोयर्णीतल्यान भायर | 
आयिल्लो, असो त्या शब्दाचो अर्थ आसा. भार्गव वंशाच्या च्यवनाचे 
बाबतींतय अशीच कथा मेळटा. भूगुपूत च्यवन तपश्चर्या करीत आसतना | 
इतलो निश्चल आशिल्लो की, ताचे कुडीचेर रोयण वाडली. फकत ताचे 
दोन दोळे तितले रोयर्णींतल्यान भायर दिसताले आनी बाकीची. 
सगळी कूड घांपिल्ली आशिल्ली. 

हीच रोयण वाडपाची कथा फुडें वाल्मीकीचे कथेकडेन मि 
जाली. कारण वाल्मीकी हें ताचें नांव सार्थ जावप गरजेचें आशिल्ले. 
कृत्तिवास रामायणांत तर वाल्मीकीक च्यवनाचो पुतूच मानला. 

दस्यू वाल्मीकी : वाल्मीकी हो मुदलांत दरोडेरवोर आशिल्लो 
आनी व्हड तपश्चर्येउपरांत तो रामायणकर्तो कवी जालो अशीय एक 
कथा - परंपरा आसा. मात हे कथेच्या खरेपणाविर्शी दुबाव उप्रासतता. 
हे कथेचे पयलें विकसित रूप स्कंद पुराणांत मेळटा, त्या पुराणाची 
चडांत चड सामुग्री इ.स. च्या आठव्या शेंकडया उपरांतची आसा आनी 
तातूंत बरेच प्रक्षेप जाल्यात, अशें श्री. हाजरा आपल्या "पुराणिक 
रेकॉर्डस्‌” ह्या ग्रंथांत म्हण्टात. अशें जरी आसले तरी, महाभारताच्या 
अनुशासनपर्वांत वाल्मीकी डाकू - दरोडेखोर आशिल्लयाचो आभास 
मेळटा. 

वाल्मीकिश्चाह भवान्युधिष्ठिरमिदं वचः । 

विवादे सार्निमुनिभिर्ब्रह्मघ्नो वै भवानिति ।। 

उक्त क्षणेन चाविष्टस्तेनाघर्मेण भारत । 

सोजहमीशानमनघममोघ शरणं गतः ॥ 

मुक्तश्चास्मि ततः पापैस्ततो दुःरवविनाशन : । 

आह मां 'त्रिपुरघ्नो वै यशस्तेडऱ्रय' भविष्यति । 

(म.भा. अनु. १८.८.१०) 

अर्थ - (भगवान वाल्मीकीन युधिष्ठिराक ही म्हायती सांगल्या) एकदा 
खंयचे तरी भासाभाशेत अग्निहोत्री मुनीनी म्हाका ब्रम्हघ्न (ब्रम्हहत्या 
करपी) म्हळें. तितल्यानच हांव पापी जालो. मागीर त्या पापांतल्यान 
मेकळो जावपारवातीर हाव शिवाक शरण गेलो आनी ताचेच दयेन 


| पापमुक्त जालो. उपरांत दुःरवनिवारक आनी त्रिपुरांतक शिवान म्हका 
_ म्हळें 'तुचें यश श्रेशठ जातलें'. वाल्मीकीच्या उतरावयल्यान फुडाराक 
ताका ब्रह्मघातकी सदस्यू मानपाकडेन कवींचो कल गेलो आनी ताणीं 
तशेतरेच्यो कथा निर्मिल्यो, अशें जावं येता. 
वाल्मीकीविशीं अशो चार कथा दिसून येतात - 
१) एक व्याध आशिल्लो. रामनामाच्या जपान ताका वर 
मेळळो, 'तूं फुडल्या जल्मांत वल्मीक कुळांत जल्म घेतलो आनी 
वाल्मीकी ह्या नांवान कीर्तिवंत जातलो'. कृष्णा नांवाच्या एका तपस्याचे 
कुडीचेर रोयण वाडली आनी ताकालागून ताचें नांव वल्मीक पडलें. 
वयलो व्याध हो त्या वल्मीकाचोच पूत म्हणून जल्मलो आनी ताका 
वाल्मीकी हे नांव मेळळें. फुडें तो दिव्य राम कथा रचपाच्या कामांत 
जैतीवंत जालो (पद्मपुराण वैश्णवरवंड). 
२) अय्निशर्मा नांवाचो एक डाकू आशिल्लो. एक दीस ताका 
सप्तर्षी मेळळे. तो तांकां मारपारवातीर धावन गेलो. ऋशींनी ताका 
आडावन म्हळें, “तूं हें पाप करता आनी ह्या पापान कुटुंबाचें पोट 
चलयता. तूं घराकडेन वच आनी घरच्या मनशांक विचार, की तीं 
तुज्या पापाची वांटेकार आसात काय कितें ? अग्निभर्मान त्याप्रमाण 
विचारलें तेन्ना घरच्या मनशांनी ताका न्हयकार दिलो. तेन्ना 
अग्निशर्माक पश्चाताप जालो. तो सप्तर्षीकडेन आयलो. समप्तर्षीनीं 
ताका एक मंत्र दिलो आनी ताका त्या मंत्राचो अरवंड जप करूंक 
लायलो. अग्निशर्मा तपाक बसलो. तेरा वर्सा तो तसोच तप करीत 
रावलो. सप्तर्षी परत थंय पावले ताणीं मागीर ताका रोयणींतल्यान 
भायर काडलो. वाल्मीकी अशें ताका नांव दिलें आनी ताका रामायण 
बरोवपाचो आदेश दिलो (अवंतिरवंड). 
३) लोहजंघ नांवाचो एक ब्राह्मण आशिल्लो. तो आवय 
बापायचो सामको भक्त आशिल्लो. एका वर्सा दुकळ पडलो आनी ताका 
घरच्याचें पोट भरपारवातीर वाटमारी करची पडली. तेन्ना ताका 
सप्तर्षी मेळळे आनी तांचेच आज्ञेवयल्यान तो घरा गेलो. तेन्ना ताचे 
दरोडेखवोरीच्या पातकांत कोणूच वांटेकार जावपाक तयार जायना 
जालीं. तेन्ना सप्तर्षीकडेन तो परतलो. सप्तर्षींनी ताका 'जाटघोट' 
नांवाचो मंत्र उपदेशिलो. रवरे पळोवंक गेल्यार तो दुश्ट मंत्र आशिल्लो, 
पूण तरीय ताच्या जपान लोहजंघाक सिध्दी मेळळी (फुडलो कथेचो 
वांटो वयले कथेप्रमाण - नागरवंड). 

४) शमीमुरव नांवाच्या ब्राह्मणाचो वैशारव नांवाचो पूत आशिल्लो. 
तो चोरयो - मारयो करून कुटूंबाचे पोट चलयतालो (फुडलो कथेचो 
वांटो वयल्या दोन कथां प्रमाण). 

वयल्या सगळ्या कथांक निमणें आनी आयचें चालंत रूप 
अध्यात्मरामायणांत मेळळें. थंय रामनामाच्या माहात्म्याचें वर्णन करतना 
वाल्मीकीन जी कथा सांगल्या ती वयल्या चार कथांप्रमाणूच आसा. 

फकत ताणें आपलेविरशी जी अदीक म्हायती दिल्या ती 


६१९ 


वाल्मीकी 


अशी- 

आपूण जातीन ब्राह्मण, पूण आपूण किरात लोकामर्दी ल्हानाचो 
व्हड जालो आनी फुडाराक तांचेमदींच रावंक लागलो. एके क्षूद्र 
बायलेसावन म्हाका भुरगे जालें, आपूण ताचें पोट भरपारवातीर 
वाटमारी करतालो (फुडली कथा वयल्या चार कथां प्रमाण). सप्तर्षीक 
शरण वतकच ताणें “राम” ह्या नांवाची अक्षरां उरफार्टी म्हळ्यार 
'मरा' अर्शी करून आपल्याक त्या मंत्राचो जप करपाक सांगलें. 
आपूण 'मरा मरा' अशें जपूंक लागलो, पूण तें “राम राम” जालें. 
एकाच जाऱ्यार उबो रावन तो मंत्र जपता आसतना आपले कुडीर 
रोयण वाडली. अशीं कितलीं तरी युगां गेलीं. उपरांत सप्तर्षी थंय 
परत आयले. तार्णी म्हाका रोयणींतल्यान भायर येवपाचो आदेश 
दिलो. वाल्मीकांतल्यान (रोयर्णींतल्यान) भायर आयिल्लयान तुवें आतां 
वाल्मीकी नांवान दुसरो जल्म घेतला अशे ताणीं म्हाका सांगलें 
(अध्यात्म ६.४२.८८). 

सना पयलीं पयल्या शेंकड्यासावन वाल्मीकीक 
रामायणांतल्या घडणुकांकडेन समकालीन मानला. उत्तर कांडाच्या 
रचना काळांत अयोध्येच्या राजवंशाकडेन वाल्मीकीचो घट्ट संबंद 
दाखयला. तो दशरथाचो इश्ट जाला. परित्यक्ता सीता ताच्या आश्रमात 
बाळंत जावन तिका लव आनी कुश नांवाचे दोन पूत जाले. आपणे 
रचिल्लें रामायण वाल्मीकीन तांकां शिकयलें. रामाच्या अश्वमेधावेळार 
वाल्मीकीन सीतेच्या सतीत्वाचो निर्वाळो दिलो. फुडें वाल्मीकीक विष्णुचो 
अवतार मानताले. कवी वाल्मीकीक आदिकवी आनी ताच्या रामायणाक 
आदिकाव्य म्हण्टात. कवी आनी ताचें काव्य ह्या दोनूय विशुध्द रुपाची 
कसवटी म्हळ्यार वाल्मीकीचें रामायण जावन आसा. क्रॉँचमिथुनांतल्या 
एकाचो निषादान वध केल्लो पळोवन वाल्मीकीक जें दुरव्ख भोगलें, ते 
दुरव्खच श्लोकत्वाक म्हळ्यार काव्यरुपाक पावलें, अशें बऱ्याच 
कवींनी म्हळां. 

वाल्मीकीचें करुणामय मन रामायणात वचत थंय पाझरतना 
दिसता. फुडल्या साहित्यकारांनी महाकाव्याची जीं लक्षणां सांगल्यांत, 
तीं. ताणीं रामायणावयल्यानच तयार केल्यात. आनंदवर्धन म्हण्टा, 
करुणरस हो रामायणाचो मुरवेल रस जावन आसा. क्रौँचवधाच्या 
प्रसंजासावन सीता धर्तरेच्या पोटांत गडप जायमेरेन हैं पुराय महाकाव्य 
करुणरसान थपथपलां. आदर्श बापूय, आदर्श आवय, आदर्श भाव, 
आदर्श घोव, अशे कितले तरी आदर्श रामायणांत व्हडा स्वरुपांत उबे 
केल्यात. दशरथी राम हो ह्या महाकाव्याचो मुखेल नायक आसून 
ताच्या बऱ्याचशा उवाशेल्या गुणांचेर वाल्मीकीन आपले प्रतिभेचे अमृत 
शिंपडायलां. ह्या सगळ्या गुणांक लागून रामायण हें भारतीय 
संस्कृतायेचें व्हड अशें मंगल प्रतीकच दिसता. रामायण हो भारताचो 
राश्ट्रीय ग्रंथ थारला. 

- कों. वि. सं. मं. 


वास्तुविद्या 


वास्तुविद्या : घर बांदावळीची विद्या वा शास्त्र. वास्तु हें उतर वस्‌ 
_ रावप ह्या धातपसून जालां. ताचो अर्थ रावपाची सुवात असो जाता 
सुविधा, सोबीतकाय आनी सशक्तपण ह्या बांदावळीच्या त्रिसुत्राचेर 
आदारीत अशें हें शास्त्र आसा 
पर्विल्लया काळांत वास्तुविद्या म्हणजे निवासस्थान बांदपाचें 
शास्त्र इतलोच मर्यादीत अर्थ ताका आशिल्लो वास्तुविद्या हो 
शिल्पशास्त्राचोच एक फांटो आशिल्लो. शुक्रनितिसार ह्या ग्रंथात देवळां 
देवप्रतिमा, उद्यानां, तळीं, प्रासाद हांच्या निर्मितीचें शास्त्र अशी 
शिल्पशास्त्राची व्याख्या दिल्ली आसा. पूण उपरांतच्या वास्तुशास्त्राविशींच्या 
अंथांत त्या सगळ्या शिल्पशास्त्राकच वास्तुशास्त्र म्हळां. सादारणपणान 
वास्तविद्या म्हळ्यार घर, देवळां, प्रासाद, तट, मनोरे, किल्ले, तळी 
बांयो, स्तप विजयस्तंभ बी बांदपाचें शास्त्र. हाच्याविशीं जायते संस्कृत 
ग्रंथ उपलब्ध आसून तातूंत वास्तुशास्त्राचे नेम दिल्ले आसात. भारतात 
सगळेकडेन देवळां, प्रासाद, मनोरे, स्तंभ, तळीं बऱ्या वा भर्नावशैश 
रुपांत सांपडटात तांकां वास्तुशिल्पां म्हणटात, 
ऋज्वेदांत घररचणुकेसंबंदीं कांय उल्लेख सांपडटात. 
तांचेवयल्यान वेदकाळांत वास्तुरचना हें एक धार्मिक कृत्य मानताले 
म्हणपाचें कळटा. वास्तोष्पती ही वास्तुची अधिश्ठात्री देवता आसून, 
घररचनेच्या वेळार तिका आवाहन करपाची प्रथा आशिल्ली. त्वष्टा, 
ऋभू, मान (अगस्त्य), वसिष्ठ हे त्या काळांतले वास्तुशास्त्रज्ञ 
आशिल्ले. 
यज्ञवेदीची रचणूक धर्माकडेन संबध्द आशिल्ली. एके ऋचेंत 
वेदीचें वर्णन केल्लें आसा. त्या काळांत मेल्लयांच्यो अस्थी जमनींत पुरून 
तांचेर स्मारकां बांदपाची प्रथा आशिल्ली अशें कांय पंडितांचे मत आसा. 
तांचें वर्णन धाव्या मंडलांतल्या १८ व्या सुक्‍तांत सांपडटा. ताच्यावयल्यानच 
बौध्द लोकांक स्तूपांची कल्पना येवजली आसुंये. 
घररचनेच्या वेळार म्हणपाचीं कांय सुक्तां अथर्ववेदांत आसात. 
तातूंत वास्तुशास्त्रांतले जायते पारिभाषिक शब्द वापरिल्ले आसात. 
ब्रा्मणय्रंथांत यूप, वेदी आनी मसंड हांचें वर्णन आसा. ऐतरेय आनी 
शतपथ ब्राह्मणांत तांची रचना कशी करची तेंय सांगलां. आर्यांच्या 
आनी अनार्याच्या बांदकामाचे पद्दतींत बरोच फरक आशिल्लो. 
वेद आनी ब्राह्मणांतल्या वर्णनांवयल्यान वास्तुरचना इल्ली - 
इल्ली विकसीत जायत आसा म्हणपाचें जाणवता. वास्तुशास्त्रांतले कांय 
नेमय तातूंत सांपडटात. पूण त्या काळांतलें वास्तुशास्त्र अशें निर्माण 
जावंक नाशिल्ले. गृह्यसूत्रांत वास्तुशास्त्राचे जायते सिध्दान्त सांपडटात. 
तातुंतल्यानूच फुडें वास्तुशास्त्र निर्माण जालें. वास्तुरचना करतना जे 
धर्मीक विधी करताले तांचें वर्णन गृह्यसूत्रांत आसा. तशेंच घराचे 
रचणुकेविशींचीं सामान्य तत्त्वाय सांगिल्लीं आसात. घर बांदतना जे 
नेम पाळपाक जाय तेय तातूंत सांगिल्ले आसात. तशेंच घराभोंबत्णीं 
कसलीं झाडां रोवचीं, कशीं रोवचीं तेंय सांगलां. ताचेउपरांत वास्तोष्पती 

कोंकणी विश्वकोश. 
Rt 
आनी हेर देवतांक हवी अर्पण करपाविशीं नेम दिल्ले आसात. यज्ञवेदीच्या 
रचणुकेविशींचेय नेम दिल्ले आसात 
वाल्मीकिरामायणांतल्या प्रासाद, नगरां आनी किल्ले हांच्या | 
वर्णनांवयल्यान त्या काळांत वास्तुशास्त्र बरेंच विकसीत जाल्ले म्हणपाचें 
जाणवता. जायते राजा वास्तुशास्त्रज्ञांक मान दिताले आनी | 
वास्तुरचनेविशीं तांचेकडल्यान मार्गदर्शन घेताले. मय आनी विश्वकर्मा | 
हे त्या काळांतले नामनेचे शिल्पज्ञ. मयाक दानवांचो आनी विश्‍वकर्माक 
देवांचो मुखेल वास्तुविशारद मानताले. 
घराचे रचणुकेच्या वेळार पशुयज्ञ करपाचें विधिविधान | 
गृह्यसूत्रांत आनी शिल्पशास्त्राच्या हेर ग्रंथांत सांगिल्ले आसा. तेचप्रमाण 
सगळयो वास्तुरचना करताले म्हणपाचें रामायणावयल्यान कळटा. 
तर्शेंच नगरांची रचना, तांच्या भोंवतणचे तट, मनोरे, खंदकाची संरक्षक 
वेवस्था हांचेविशींची म्हायती वाल्मीकीन दिल्ली आसा. त्या काळांतल्या 
व्हडल्या प्रासादांचींय वर्णनां रामायणांत सापडटात. तांचे जायते प्रकार्य 
आशिल्ले. तशेंच पशुपक्षी, लक्ष्मी हांच्यो प्रतिमाय जायतेकडेन कोरांतिल्लयो | 
आशिल्लो. यज्ञसभा, वेदी, चैत्य, देवळां हांचीय वर्णनां रामायणांत | 
जायतेकडेन आसात. पूण चडशीं वर्णनां काव्यमय आशिल्लयान . 
वास्तुरचनेरवातीर खवंयचे पदार्थ वापरताले तें खात्रीन सांगपाक येना, 
महाभारतांतय वास्तुशास्त्राविर्शीचे जायते उल्लेख सांपडटात, 
त्या काळांत वास्तुरचना करतना होमहवन करपाचीय प्रथा आशिल्ली. 
शांतिपर्वांत नगरसंरक्षणारवातीर तटबंदी करपाविर्शी बरीच . 
म्हायती दिल्ली आसा. गडकोट, प्रासाद, घरां हांचेय जायते प्रकार थंय 
सांगिल्ले आसून तांची नांवांय दिल्ली आसात. मय नांवाच्या शिल्पशास्त्रज्ञान 
पांडवांरवातीर निर्माण किल्ली मयसभा जाल्यार खुबच ओडलायणी 
आशिल्ली. रामायणाभाशेनच महाभारतांतय वेगवेगळ्या तरेन सुशोभित 
केल्ल्या वास्तुंचीं वर्णनां आसात. ह्या बांदकामांत रत्नां, स्फटीक, विटो, 
पाशाण, लांकूड हांचो उपेग जातालो अशें दिसता. पूल आनी धरणां 
(सेतुबंध) बांदपाचें गिन्यानय त्या काळांतल्या स्थापत्यविशारदांक 
आशिल्लें. नगररचनेचीय तांकां बरी म्हायती आशिल्ली. 
जातकांतल्या कथांनीय वास्तुविद्येविशी बरीच म्हायती मेळटा. 
ह्या बांदकामांनीय चडकरून विटो, लांकूड, लोरवण, पाशाण हांचो 
उपेग केल्लयाचे उल्लेख सांपडटात. जातककथांतल्या वर्णनांवयल्यान 
वास्तुरचना हो एक शिल्पकलेचो फांटो मानताले म्हणपाचें जाणवता. 
कारण वास्तूची सोबीतकाय वाडोवपारवातीर जायत्या तरेची कलाकुसर 
केल्ल्याचे उल्लेख तातूंत सांपडटात. 
पालींतल्या महावर, चुल्लवञ्ग सारकिल्लया धर्मीक ग्रंथांनीय 
वास्तुशास्त्राचे बरेच उल्लेख आसात. तातुंतल्यो गुहा आनी विहार 
हांचो उल्लेख म्हत्वाचो आसा. 
चाणक्याच्या अर्थशास्त्रात वास्तुविद्येचेर जायतीं प्रकरणां 
आसात. तातूंत वास्तूचो अर्थ घरां, घरांची जागा, आराम - भवनां, 


| तळीं, धरणां असो दिल्लो आसा. पूण तातूंत वास्तुशास्त्राची 
स्पश्ट चर्चा ना. तेन्ना वास्तुशास्त्र विकसित जावन ताचे नेम निश्‍चित 
जाल्ले आशिल्ले आनी देरवून त्या नेमांप्रमाण वास्तुरचना करची अशें 
चाणाक्यान कांय कडेन सांगलां. 
ताचे उपरांत वास्तुशास्त्राचेर जायते ग्रंथ रचले. मत्स्यपुराणांत 
` अशे ग्रंथ बरोवपी भृगू, अत्री, वसिष्ठ, विश्वकर्मा, मय, नारद, 
न्नजित, विशालाक्ष, पुरंदर, ब्रह्मा, कुमार, नंदीश, शौनक, वासुदेव, 
अनिरूध्द, शुक्र आनी बृहस्पती ह्या १८ वास्तुशास्त्रजञांचीं नांवां दिल्ली 
आसात. कांय पंडितांच्या मतान हीं फकत परंपरागत नांवां आसून 
तांणी ग्रंथ बरोवंक नात. विश्‍वकर्मा हें नांव परंपरागत आसा तो 
देवांचो वास्तुविशारद आशिल्लो. कालांतरान विश्‍वकर्मा हो शब्द बरो 
वास्तुविशारद अशा अर्थान रूढ जालो. मागीर जायत्या वासुशास्त्रज्ञांनी 
विश्वकर्मा ही पदवी धारण केली. 
मय हो एक दानव आशिल्लो. ताका शुक्राचार्याकडल्यान 
वास्तुविद्येचें गिन्यान मेळिल्लें. विश्‍वकर्माक जसो नागरपद्दतीचो व्हड 
आचार्य मानतात तसोच मय होय दक्षीण भारतांतले द्राविड शिल्पपद्दतीचो 
व्हड आचार्य मानतात. कालांतरान हेर वास्तुविशारदांनी मय हें नांव 
धारण करून ग्रंथ रचले आसुंये. बृहत्संहितेंतय आनीकय कांय 
ग्रंथकारांची नांवा आसात. तशेंच अगस्त्य, मार्कंडेय, नारद, नर्नजित, 
भृगू, शुक्र, बृहस्पती, अगस्त्य हे सनपूर्व २00 च्या पयलीं जावन जेले 
आसुंये. 

विश्वकर्मप्रकाश हो वास्तुशास्त्राचो सगळ्यांत पुर्विल्ल ग्रंथ. 
मत्स्यपुराणांत वास्तुशास्त्राची म्हायती थोडक्यांत दिल्ली आसा. 
बृहत्संहितांतूय वराहमिहिरान पयलींच्या वास्तुशास्त्रीय ग्रंथांतली 
म्हायती एकठांय केल्ली आसा. तशेंच आनीकय जायत्या ग्रंथांनी 
वास्तुविद्येचेर म्हायती सांपडटा. तांचे प्रवर्तक आचार्यय खूब जाण 
आसात. 

वास्तुशिल्पाच्यो नागर म्हणजे उत्तर भारतीय आनी द्राविड 
म्हणजे दक्षीण भारतीय ह्यो दोन मुरवेल पद्दती प्रसिद्द आसात. उ. 
भारतीय पद्दत ही आर्यांची आनी द. भारतीय पद्दती ही द्राविडांची. 
तांचेमदले मुरेल भेद अशे आसात - 
१) देवळांचें वर्गीकरण आनी नांवां हातूंत वेगळेपण, दक्षिणी पद्दतींतलें 
तालमान नागर पद्दतींत ना. २) नागर पद्दतीच्या वास्तुशास्त्रात 
आमलकाचो निर्देश आसता तो दक्षिणी पद्दतींत ना. ३) खांब आनी 
तांच्या वेगवेगळ्या भागांच्या नांवांत वेगळेपण. ४) दक्षिणी पद्दतीच्या 
वास्तुशास्त्रांत कांय भवनाच्या नांवाच्या शेवटाक कान्त हो शब्द आसता, 
तसो नागर पद्दतींत नासता. ५) वेसर पद्दतीचीं भवनां दक्षिणी 
पद्दतींत आसतात, तशीं उत्तरी पद्दतींत नात. ६) चौथरे आनी 
उंचवटे हांचें वर्गीकरण वेगवेगळ्या तरेचें. ७) वेगवेगळीं रावपाच्या 
` जाय्यांचीं नांवां. ८) वेगवेगळी मंडपार्ची नांवा. ९) गोपूर हैं द्राविड 

वास्तुविद्या 


पद्दतीचें द्वारशिल्प नागर पद्दतींत ना. १0) दक्षिणी पद्दतींत देवळाच्या 
भोंवतणी जायत्यो वण्टी आसतात तशो नागर पद्दतींत ना. ११) 
दक्षिणी पद्दतीच्या देवळांक अधिश्ठानां वा पिठां आसतात; नागर 
पद्दतींत तशीं नात. 

वास्तुविद्येच्या विकासावांगडा हेर कांय शिल्पपद्दती उदयाक 
आयल्यो तांची नांवां अशीं - लाट, वैराट वा ववाट, भूमिज, कलिंग, 
आंध्र, वेसर, ओडिया, महाराष्ट्र, पल्लव, चोळ, चालुक्य, होयसळ 
आदी. ह्यो नव्यो पद्दती म्हणजेच नागर आनी द्राविड पद्दतींचींच 
मातरशीर्शी वेळीं रूपां. 

वास्तुशास्त्रावयल्या आदल्या सगळ्या ग्रंथांचें स्वरूप 
सादारणपणान सारकेंच आसा. तातूंत पयलीं ज्योतिशशास्त्राविशींचे 
सिध्दांत आनी मागीर रचनाविशयक सिध्दांत आसतात. 
वास्तुरचनेरवातीर शुभाशुभ म्हूर्त रवंयचे, योग्य जागा रवंयच्यो, त्या 
जागेवयल्या अतिमानुशी शक्‍तींक संतुश्ट कशो करच्यो हाचें आनी 
वास्तुपुरूशमंडलाच्या आंरवणीचें विवेचन पयल्या भागांत आसता. 
तातूंत जमनिची देंवती, वाऱ्याची दिशा, मातयेचें स्वरूप, उदकाची 
उपलब्धता हांचे विवेचन आसता. 

वास्तुरचनेविरशी विवेचन करचेपयलीं स्थपती आनी 
मापनपद्दती हांची म्हायती दिल्ली आसता. स्थपती म्हणजे वास्तुरचना 
करपी मुखेल कारागीर. मापनपद्दतीचीं कोश्टकांय सगळ्या ग्रंथांत 
दिल्ली आसात. तशेंच जी वास्तू उबारपाची आसता तिचो आरारवडो 
(विधान) तयार करपाविशीं म्हायतीय दिल्ली आसता. तातूंत नगरविधान, 
दुर्गविधान, मंदिरविधान, गृहविधान सारकिल्लया सगळ्या तरेच्या 
बांधकामांचे आराखडे येतात. रस्त्याची आंरवणी आनी नगरांचे प्रकारय 
सांगिल्ले आसात. तशेंच नगररचणुकेंत दुर्गरचनेकय म्हत्वाचें स्थान 
आसता. नगरांत राजप्रासाद, सैनिकनिवास आनी हेर सामान्य लोक 
हांचे वेगवेगळे भाग आसतात. वास्तुच्या विधानांत अशेतरेची हेर 
जायती म्हायती दिल्ली आसता. 

भारतीय वास्तुशिल्पांची अस्तंती वास्तुशास्त्रज्ञांनी तुस्त केल्या. 
तशेंच भारतांतलीं अलौकीक वास्तुशिल्पां पळोवन सगळेंच जग 
अजाप जालां, हाचें श्रेय पुर्विल्ल्या शिल्पकारांक वता. 

भारतांतल्या सामक्या पुर्विल्लया अशा सिंधुसंस्कृतीच्या 
अवशेशांत नगरांचे जे अवशेश सांपडल्यात तांचेवयल्यान ते संस्कृतीच्या 
निर्मात्यांचें वास्तुशास्त्र खुबच फुडारिल्लें आशिल्लें म्हणपाचो अदमास 
येता. 

ताच्या उपरांतच्या दोन हजार वर्सांच्या कालावधींतलीं नागरी 
शिल्पांच्यो देखी आयज उपलब्ध नात. नागरी शिल्पाप्रमाणच संरक्षक 
शिल्पांच्यो देखी चडशो पळोवपाक मेळनात. इ.स. १२०० च्या पयलींचो 
खंयचोच दुर्ग ताच्या मूळ स्वरुपांत सापडूंक ना. धर्मीक, म्हणजेच 
चडकरून मंदिरशिल्पांची स्थिती मात बरी आसा. 


वास्तुविद्या 


मोर्यपूर्वकाळांतलीं वास्तुशिल्पां आयज सांपडनात, कारण 
त्यो वास्त चडशो लांकडाच्यो आशिल्लयो. अशोकान बौध्द धर्माच्या 
प्रसाराखवातीर जीं फातरी शिल्पां निर्माण केलीं तीं आजूनय पळोवपाक 
मेळटात. वास्तशिल्पाच्यो त्यो सगळ्यांत पुर्विह्लयो देखवी. तशेंच भारतात 
जीं हजारांनी लेणीं सांपडटात तांचीय निर्मिती अशोकान सुरू केली 
विहार आनी चैत्यघरां अशीं वोन तरांचीं लेणीं सगळ्याक आसात 

ताचेउपरांतच्या काळांत कुशाण वंशांतलो राजा, कनिष्कान 
भारताच्या वायव्य भागांत जायते स्तूप बांदले. इ.स.च्या ५ व्या 
शेंकड्यामेरेन त्या भागांत जे जायते स्तूप निर्माण जाले ते सगळे 
गांधार वास्तुशैलीचे आसात. ताचेवांगडा महाविहारय निर्माण जाले. 
हीं सगळीं वास्तुशिल्पां पाशाणाचीं आसून तातूंत बौध्द मूर्ती सांपडटात. 
उदेत भारतांत सारनाथ, श्रावस्ती, कसिया सारकिल्लया जार्‍्यांचेर 
गुप्त काळापसून इ.स. च्या १२ व्या शेंकड्यामेरेन स्तूप निर्मिती 
जाली. 

लेण्यांची निर्मिती इ.स. च्या १0 व्या शेंकडयामेरेन चालू 
आशिल्ली. तातुंतलीं अजंठा, बेडसा, कान्हेरी, नासिक, वेरूळ आनी 
बाघ हांगाचीं लेणीं चड उल्लेखनीय आसात. 

देवतांची देवळांय गुप्तकाळांत पयलीं निर्माण जालीं. 
गुप्तकाळापसून फुडें सुमार हजार वर्सा देवळां - शिल्पकलेचो रवूब 
विकास जालो. नागर आनी द्राविड शैलीचीं जायतीं देवळां निर्माण 
जालीं. त्या दोन पद्दतींतल्यान जायत्यो प्रदेशीक पद्दती उदेल्यो. ह्या 
सगळ्या पदुदतींचीं हजारांनी देवळां आयज पळोवपाक मेळटात. 

इ.स. च्या १३ व्या शेंकड्याचे सुरवेक दिल्लीचेर मुसलमानांची 
सत्ता सुरू जाल्याउपरांत ह्या देशांत मुस्लिम वास्तूंची निर्मिती सुरू 
जाली. पयल्या शंबर सवायशें वर्सातल्यो इमारती खूब व्हड आनी 
सोबीत आसात. तातूंत नक्षीकाम केल्लें आसा. कुतुबमिनारच्या लागींची 
कुतुब मशीद कलात्मकरीतीन सजयल्ली आसा. इल्तमशची कबर, 
अलाउद्दीन रिवलजीची कबर, अलाइ दरवाजो सारक्यो इमारती हे 

पद्दतीच्यो आसात. 
इ.स. १३२० उपरांतच्या बांदकामांत सादेपणां खूब दिसतात. 


दिल्लांतली ज्यासुद्दीन तुगलकाची कबर आनी कलन मशीद हीं त्या 
काळांतल्या वास्तुकलेच्यों देरवी आसात. 

इ.स. च्या १५ व्या शेंकड्याचे सुरवेक परत सोबीत इमारती 
बांदपाक लागले. त्या काळांत जायतीं ल्हान घराणीं उदयाक आयर्ली. 
तांणी वेणवेगळ्यो शिल्पपद्दती उपेगांत हाडल्यो. जौनपूरच्या शर्की 
घराण्याच्यो तीन मशिदी आनी कांय कबरी उल्लेखनीय आसात. 
माळव्याचो सुलतान होशंगशहा हाणें १४ व्या शेंकड्यांत बांदिल्ली जामा 
मशीद सर्वोत्कृश्ट आसून तिचो विस्तार रवूब व्हड आसा. 

इ.स. च्या १४ व्या शेंकडयांत दक्षिणेंत स्थापन जाल्लया 
बहमनी राज्याची राजधानी इ.स. १४२८ मेरेन गुलबर्याक आशिल्ली. 
त्या काळांत थंय जायत्यो इमारती बांदिल्लयो. तातुंतली थंयची व्हड 
मशीद उल्लेखनीय आसा. बिदर शारापसून ५ मैलांचेर उपरांतच्या 
बहामनी राजांच्यो कबरी आसात. त्यो भव्य आसून तांचे कामय 
ओडलायणें आसा. 

विजापूरचें आदिलशाही घराणें परकीय आसून तांची शिल्पकामां 
सामी वेगर्ळी दिसतात. तातूंत भव्यपण आनी कलाकुसर हे दोनय 
गूण सांपडटात. तशेंच कारागिरांची कल्पकताय दिसता. विजापूरचो 
व्हडलो गोलघुमट ही ते पद्दतीच्या वास्तुशिल्पाची एक देर. अली 
आदिलशहान बांदिल्ली जामी वा जुम्मा मशीद हिंदुस्थानांतली ओडलायणी 
मशीद आसा. 

मोगल वंशाकडेन संबंदीत भारतीय सारासेनिक शिल्पपद्दत 
इ.स. च्या १६ व्या शेंकडयांत उदयाक पावली, तिची पयली देख 
म्हणजे दिल्लीकडची शेरशहान बांदिल्ली मशीद. हुमायून बादशहाची 
कबर, अकबरान बांदिल्लयो मशिदी, फत्तेपूर शिक्रिची भव्य इमारत 
हातूंत हिंदु - मुस्लीम शिल्प कलेची भरसण जाल्ली दिसता. 

जहांगीर बादशहाचे कारकिर्दीत बांदिल्लयो मशीदी आनी 

कबरी इराणी पद्दतीच्यो आसात. आग्रा आनी दिल्लीचे राजवाडे, 
महाल आनी आग्रा किल्लयांतली मोती मशीद हीं मोगल - 
शिल्पकाळांतलीं रत्नां दिल्लीची जामा मशीद भव्य आसून तिची रचणूक 
आसा. औरंगजेबाचे कारकिर्दीत मात हे शिल्पपद्दतीक देंवती 
कळा लागली. 
मुसलमानी सत्ता दिल्लीक स्थापन जाल्याउपरांत सुरवेक जें 
बांदकाम जालें, तातूंत हिंदूंच्या देवळांची मोडतोड करून मेळयल्लया 
भागाचो चड वापर केल्लो. ताच्याउपरांत बांदिल्लया वास्तूंनी हिंदू कारागिरांची 
कला स्पश्टपणान दिसता. हिंदूंची जायतीं प्रतिकां मुस्लिम वास्तुशिल्पांत 
नांपडटात. तांची रचणूक मात वेगळी आसता. 
पुर्विल्लया काळांतलीं अशे तरेचीं जायतीं शिल्पा आतां उपलब्ध 
नात. पूण मध्ययुजांतले राजप्रासाद, घांट, तळीं, किल्ले - कोट, 
ेल्ल्यांचीं स्मारकां हीं वास्तुशिल्पां बरींच पळोवपाक मेळटात. उ. 
[त तीं सणळेकडेन आसात. अशा बांदकामांनीय वास्तुकलेचें 
दर्शन घडटा. तशेंच भारताच्या सगळ्या भागांनी अशी पुर्विल्लीं आनी 
मध्ययुगीन वास्तुशिल्पां बरे वा भरन अवस्थेंत पळोवपाक मेळटात. 
ीक वास्तुशास्त्राचे दोन सदळ अशे वर्ण करूं येतात. भारतीय, 
चिनी, जपानी आनी हेर उदेंती स्वतंत्र शैली आशिल्लयो वास्तुशास्त्र हो 
पयलो वर्ग. युरोपीय आनी अमेरिकी स्वतंत्र शैलीचें वास्तुशास्त्र हो 
परो वर्ण, 
वास्तुशास्त्राचे विकास परंपरेंत त्या त्या राश्ट्राचे जीवन 
परिणाम दिसता. वास्तुशास्त्राच्या इतिहासाक त्या त्या 
काळांतली विचार धारा स्पर्श करून जेल्ली दिसता. रोमन वास्तुशास्त्रांत 
विज्ञानीक निर्मिती दिसता. फ्रेंच वास्तुशास्त्रांत, क्रियाशिलता मेळटा. 
सलीम वास्तुशास्त्रांचेर यथार्थ वादाचो प्रभाव दिसता तर भारतीय 
अध्यात्म प्रतित जाल्ले मेळटा. 
आधुनिक तंत्रज्ञानाच्या काळांत, वास्तुशास्त्राच्या सगळ्या 
आदल्या शैलींक छेदून, एक सर्वव्यापी आनी समान अशी संसारीक 
शैली निर्माण जावंक लागल्या. अर्थीक संदर्भ घेवन, उपयुक्तता ही 
व नदरे मुरवार दवरून आनी जाण्याची काटकसर लक्षांत दवरून 
'चडांत चड सुवात आडावपी पसरट बांदावळी आतां खुबच उण्यो 
जातात. ते बदला जायते मजली, भोव उद्देशी आनी चडांत चड 
वापरांत उरपी अशो उंच बांदावळी उबारपाकडेन संवसारीक कल 
दिसूंक लागला. आदल्या बांदावळीचें अलंकारीक कलाकुसरीचें रूप 
अनावश्यक जावन आतां आधुनिक बीन कलाकुसरीचें सरळ रेशेंतलें 
रप चडांत चड बांदावळींक प्राप्त जावंक लागलां. वास्तुशास्त्राच्यो 
आदल्यो सगळ्योच शैली आतां आडवादान दिसूंक लागल्यात आनी 
आधुनिक 'उलोबल' शैलीचो प्रभाव आतां आधुनिक बांदावळीनी 
F#ळकूंक लागला. 

वास्तुशांती 


वास्तुशांती : वास्तुपुरसाचे प्रसन्नतेरवातीर आनी बांदील्लया घरांत 
यजमानाक आयुश्य, आरोग्य, निर्विघ्नता, संपत्ती ह्या गजालींची 
प्राप्ती जावपारवातीर ज्यो धर्मीक विधी करतात ताका वास्तुशांती अशें 
म्हणटात, 

मत्स्यपुराणांत अध्याय २५३ ते २५७ हातूंत नवी वास्तु 
निर्माण केल्या उपरांत शांती करपाचो विधी सांगला. 

पयलीं म्हत्वाच्या कार्याविशींचे बांदावळीचो आरारवडो आनी 
देवक दवरपाचो विधी भटाकडल्यान करून घेवन फुडलें कार्य करतात. 

वास्तुशांतीचे स्थापणुकेरवातीर दोन चवकोनी वेदी तयार 
करतात. तांतुंतल्या उत्तर वेदीच्या चारूय कोनशांनी खिळे मारून, 
कुशीक भात दवरून अग्निस्थापना करतात ताका वास्तूमंडळ म्हण्टात. 
वेदीचेर शिरवी, पर्जन्य, जयंत अशा ४५ देवतांचे आवाहन करतात. 
वास्तुदेवता हो एक दादलो आसा, अशी कल्पना करून ताच्या 
वेगवेगळ्या अवयवांच्या जार्‍्यार देवतांची स्थापना करून वास्तुमंडलाच्या 
मदल्या भागार वास्तुपुरसाची प्रतिमा दवरून सगळ्या देवतांसयत 
ताची पुजा करतात आनी होमाच्यावेळार ग्रहांरवातीर समिधा, चरू 
आनी आज्य हांचें हवन करतात. ह्या वास्तुमंडलांतल्या देवतांखवातीर 
रूमडाच्यो समिधा, तीळ, पायस आनी आज्य हांची आहुती दितात. 
वास्तोष्पती हे मुरवेल देवतेरवातीर वयल्या चारय हदिर््रव्याची दर 
एकी १०८ आहुती दितात. तेचपरी वास्तोष्पतिसुक्तांन वास्तोष्पतीरवातीर 
बेल ओंपतात. 

होमाउपरांत सगळ्या देवतांक चरुचो बळी दितात. उपरांत 
यजमान आनी ताची घरकान्न न्हावन धुवन नवीं वस्त्रां न्हेसतात. 
उपरांत ब्राह्मण यजमान दांपत्याचेर तांच्या घरच्यांसयत ऋत्विज अभिशेक 
करतात. तिनपोडी सूत घेवन पवमान आनी राक्षोघ्न हीं सुक्तां म्हणत 
नव्या घराभोंवतणी गुठलायतात. त्या वेळार, यजमान आनी ताची 
घरकान उदकाची धार धरीत घराभोंवतणी प्रदक्षणां घालतात आनी 
घराचे आग्नेय दिकेच्या सालाच्या कोनशाक फॉडकूल खणटात. एके 
पेटयेंत सात धान्यां, धंयभात, फुलां आनी शेळो ह्यो वस्तू घालून 
तातूंत वास्तुपुरसाची मूर्त दवरतात. त्या वेळार मंगल वाद्यां वाजयतात. 
उपरांत ती पेटी फॉडकुलांत दवरून वास्तुपुरसाची प्रार्थना करतात 
आनी खड्डो मातयेन पुरयतात. उपरांत यजमान भटाक दक्षणां दिवन 
शांतिविधी सोंपयता. 

थारायल्लया म्हूर्तार घर प्रवेश (गृहप्रवेश) करतात. तेन्ना 
यजमान धंय, अक्षता, गंध, फुलां आनी उदक घाल्ली कळसुली हातांत 
घेवन ब्राह्मणाच्या (भटाच्य) फाटल्यान चलत घरांत प्रवेश करता. त्या 
वेळार 'गृहा मा बिभीत" ह्या मंत्राचो जप करतात. गृहप्रवेश केल्या 
उपरांत यजमान गणपतिपूजन आनी पुण्याहवाचन करता. 

दर वर्सा वा दर ऋतूंत वास्तुशमन होम करचो अशें 
सत्याषाढ गृह्यसू्रांत सांगला. 

- कों. वि. सं. मं. 


वाळटी 


वाळटी : वसणूक करून समाजीक पद्दतीन जीण जगपी एक 
शिस्त प्रीय जीव. वाळटिचो आस्पाव आयसोप्तेरा गणांत जाता, 
संवसारांत सुमार २००० जातींच्यो वाळट्यो आसात. मुयेभशेन बारीक 
आंग आनी मुयेभशेनच समाजीक जिवीत प्रणालीकलागून पयलीं 
वाळटेक 'व्हायट एन्ट' (धवी मूय) अशे म्हण्टाले, उपरांत तिचेर 
खोलायेन अभ्यास जावन तिका 'टरमायट' (९) हें नांव 
दवरलें. कुडिचे रचणुकेंत वाळटीचें जल्लो आनी टोळाकडेन चड साम्य 


आसा. 
वाळटिची कूड तकली, छाती आनी पोट अशी तीन भागांनी 


विभागल्या. चडशे वाळटीचे दोळे षुरायपणान विकसीत जाल्ले नासतात. 
तकली वाटकुळी वा तांतया सारकी आसता. ताची श्रृंगिका 
(Antennae) कांय खवंडांतल्यान तयार जाल्या. वाळटिची छाती तीन 
खंडीय. पारवां आशिल्ल्या वाळट्यांक वयल्या दोन रवंडांक पाखवांच्यो 
दोन जोडयो आसता. जाल्यार सकयल्या खवंडांक तीन पायांच्यो जोडयो 
आसता. ताचें पोट तीन खंडीय आसता. ताचों रंग धवसार आसता. 

दर एके वसणुकेंत वाळटिंचे तीन वर्ग आसतात. शाही वा 
जनक वर्ग हो तातुंतलो सगळ्यांत उंचेलो. वाळटींक जल्म दिवन 
आपले वसणुकेची वाड करप आनी नवी वसणूक उबारप हैं तांचे 
मुखेल काम. सबंद वसणुकेंत ह्या दोगांच्याच सगळ्यां अवयवांची 
पुरायपणान वाड जाल्ली आसा. हेरांपरस हांचो रंग मातसो गाड 
आसता. तांका पारवांचे दोन जोड आसतात. नर मादीपरस ल्हान 
आसता. चड करून मातयेच्या घोंटेरा साररव्या घरांत (रोयर्णींत) 
मध्य भायार राजा - राणयेचो राबितो आसता. मादयेची तकली आनी 
छाती ल्हान आसता. पृण तिचें पोट २ ते २/, इंच इतलें व्हड आसता. 
संयोगा उपरांत कांय दिसांनीच राणयेचें पोट आनीक व्हड जाता. 
उपरांत राणी रात - दीस अशी हजारांनी तांतया घालता. कश्टकरी 
वाळटी उपरांत तीं तांतयां नितळ करून, रोयणीत तांचेरवातीर 
केल्ल्या खाशेल्या सुवातींनी (08॥5) जतनायेन दवरतात. विकसीत 
जाल्ले दर एके वसणुकेंत दर वर्सा पांरवा आशिल्लो जनक वर्ज तयार 
जाता. पूण उपरांत त्यो आपल्या आवय - बापायक आनी हेर सांगात्यांक 
सोडून आपली नवी वसणूक उबारपाक भायर सरतात. 

वाळटींचो दुसरो वर्ग म्हळ्यार कश्टकरी वर्ग, ह्यो वाळटी 
ल्हान आसून तांका पारवां नासतात. तांचे दोळेय पुरायपणान विकसित 
जाल्ले नासतात. तांची तकली आनी पांय घट्ट आसता, हातुंतल्यो कांय 
वाळटी घोंटेर नितळ करतात, कांय रोयण बांदतात वा वाडयतात, 
कांय तांतयांसवातीर सुवात तयार कतात, कांय रवावड आनी उदक 
हाडटात, जाल्यार कांय ल्हान पिलांक सांबाळटात वा पिडेस्त वाळटींचेर 
देखरेरव दवरतात. लश्करी वाळटीचो तिसरो वर्ग आसता. त्यो 
कश्टकरी वाळटीपरस मातश्यो व्हड आसता. पूण तांकां पारवां 
आसनात. तांची तकली, जबडो आनी पांय घट्ट आसता. पूण तांची 

कोंकणी विश्वकोश : ४ 


कूड चड मोव आसता. दुस्मानापसून आपले वसणुकेची राखण करप | 
आनी दुसरे वसणुकेचेर घुरी घालप हैं तांचें मुखेल काम. लश्करी _ 


आनी कश्टकरी वाळटी ह्या दोनय वर्गांत नर आनी मादी आसता. पूण | 


तांच्यांत प्रजनन शर्कत नासता. 


आफ्रिका, ऑस्ट्रेलिया आनी दक्षिण अमेरिकेतल्या अमाझोन | 


सारकिल्लया उश्ण प्रदेशांनी वाळटीचें प्रमाण चड आसा. पूण त्यो थंड 
प्रदेशांनीय सांपडटात. तांच्या घोंटेराक वा रोयणीक टरमिटेरीया म्हण्टात. 
माती आनी आपले कुडीसावन येवपी चिकट पदार्थाची भरसण करून | 
ते रोयण बांदतात. कांय रोयणी स मिटरमेरेन ऊच आसतात. वाळटी 
चडकरून रोयणीतल्यान भायर सरनांत. तांची कात नाजूक आशिल्लयान | 
तांका वत सोसना. आपलें अन्न सोदपारवातीर ती जमनिपोंदच्यानच 
घोली मारून भोंवतात. तशेंच झाडाचेर वर्ण्टींचेर वा हेर सुक्‍या | 
लांकडाचेर त्यो मातयेचो र्वाशेलो बोगदो करून भोंवतात. तांचो | 
घोंटेर वा रोयण भितरल्यान वेगवेळ्या कुडींनी विभागिल्ली आसता. | 
राजा - राणीची कूड मध्य भागार आसता. तशेंच तांतयां, ल्हान | 
जिवांक आनी पिडेस्त वाळटींरवातीर खाशेल्यो कुडी आसतात. 

लांकूड, सुर्की पानां आनी कागदां हे तांचें मुखेल अन्न. | 
लांकूड पचोवपारवातीर तांच्या पोटांत एक तरेचें खाशेलें द्रव्य तयार 
जाता. कश्टकरी वाळटी आपल्या तोंडातल्यान एक खवाशेलो पदार्थ 
तयार करून तो आपल्या ल्हान जिवांक आनी लश्करी वाळरटीक 
रवावयता. तशेंच ते एकामेकांच्या कुडिंतल्यान येवपी पदार्थ चाटून 
आपलें पोट भरता. वाळटी हो जीव नाशकारक आशिल्ल्यान, तो 
आळाबंदा हाडचेरवातीर घरांत किटक नाशकांचे फवारे मारतात. 
तशेंच मदेराची रारवण करचे खातीर ताचेर दिकाचो, पॉलीशाचो वा. 
ऑईल पेंटाचो लेंप मारतात. 

- कों, वि. सं. मं. 


वॉशिंगटन, जॉर्ज : (जल्म : २२ फेब्रुवारी १७३२ वरजीनीया 
- वेस्टमोरलँड; मरण : १४ डिसेंबर १७९९). 
अमेरिकन संयुक्‍त संस्थानाचो पयलो अध्यक्ष, ताका 
अमेरिकेचो जनक म्हूण वळरवतात. १७७५ - ७६ त ग्रेट ब्रिटनाआड 
जाल्ले अमेरिकन क्रांती वेळार भूंखंडीय सैन्याचो तोच सरसेनापती 
आशिल्लो. स्वातंत्र्य झुजांत ताच्याच सैन्यान ब्रिटनाचेर हार घाली. 
अमेरिकन संविधान बरोवपाक जी परिशद 
आपयल्ली, तिचोय अध्यक्ष वॉशिंगटनच 
आशिल्लो. | 
ताचें उपचारीक शिक्षण वेवस्थीत 
जालेंना. तो सोळा वर्सांचो आसतना लॉर्ड 
फॅरटॅक्स ह्या वरजीनीयेच्या भाटकाराकडेन 
सर्वे करपी म्हूण कामाक आशिल्लो. १७४२ 


| संरकारी सर्वेक्षणकरपी म्हूण नेमणूक जाली. फेब्रुवारी १७५३ 
त तो वरजीनीया सैन्याचो वरिश्ठ अधिकारी जालो. १७५४ - ६३ 
काळांत फ्रेंच आनी भारतीय लोकांआड जाल्या झुजांत ताणें पयलेच 
फावटी वांटो घेतलो. १७५५ त जनरल एडवर्ड ब्रड्रोक वांगडा ड्युक्यसने 
'ह्या फ्रेंच किल्लयाचेर घुरी घाली. पूण त्या झुजांत ब्रॅडोक जरवमी जालो 
' आनी ताच्या सैन्याक हार घेवंची पडली. उपरांत वॉशिंगटन वरजीनीया 
सैन्याचो श्रेश्ठ अधिकारी जालो. मुरवार तो राजकारणांत रिगून 
` १७५८ त बुरगेजीस सभाघराचो लॅजीसलेचर म्हूण वेंचून आयलो. ६ 
जानेवारी १७५९ त मार्टा डँड्रीज कॉस्तीस हे विधवेकडेन तो लग्न 
जालो. सोळा वर्सा ताणें बुरगेजीसाचो एक लोकप्रिय लॅजीसलेचर 
म्हूण वावर केलो. 

१७६२ त फ्रेंच लोकांची अमेरिकेंतली सत्ता सोंपल्या उपरांत 
इंग्लंडाचीय सत्ता सोंपोवपारवातीर अमेरिकन क्रांती सुरू जाली. 
सप्टेंबर १७७४ त ह्याच हेतून बारा वसणुकेंतले मुरवेली फिलाडेल्फिया 
शारांत एकठांय येवन ताणीं आपले सभेक 'काँटिनेंटल काँग्रेस* हें 
नांव दिलें. ते सभेंत जॉर्ज वॉशिंगटनाचोय आस्पाव आशिल्लो. मार्च 
१७७५ त दुसरे काँटिनेंटल काँग्रेस सभेंतय तो वेंचून आयलो. १५ जून 
१७७५ त वसणूकवाल्यांच्या सैन्याचो सरसेनापती म्हूण ताची नेमणूक 
जाली. मार्च १७७६ त ताणें बॉस्टन झुजांत ब्रिटीश सैन्याचेर हार 
घाली. उपरांत सेगीत पांच वर्सा ब्रिटीश सैन्याआड एकसारको झुजून 
आनी तांचो पराभव करून अमेरिकन स्वातंत्र्याचो जाहिरनामो प्रसिद्द 
केलो. झुजावेळार गरजेच्या मालाची पुरवण उणी आसून लेणीत 
आपल्या सैनिकांचे मनोबल वाडोवपाक तो यशस्वी थारलो. साबार 
हालअपेश्टांक तोंड दिवन ताणें आपूण एक कुशळ सेनापती आशिल्लयाचें 
सिध्द केलें. स्वातंत्र्यझुजांत ताणें केल्ल्या धाडसाच्यो कथा चडशा 
सगळ्या भासांनी प्रसिद्द आसात. 

अमेरिकेन स्वातंत्र्य जाहीर केल्याउपरांत नव्या देशारवातीर 
भक्कम अशी यंत्रणा उबारपाची गरज आशिल्ली. १७८८ त नव्या 
संविधानाची स्थापणूक करपारवातीर भरिल्ले रवास परिशदेचो तोच 
अध्यक्ष आशिल्लो. स्वातंत्र्यझुजांत लोकप्रियता लाबिल्ल्या वॉशिंग्टनाक 
३० एप्रिल १७८९ दिसा एकमतान राष्ट्राध्यक्ष म्हूण वेंचून काडलो. तो 
अमेरिकेचो पयलो राश्ट्राध्यक्ष. राश्ट्राध्यक्षाच्या पदार तो दोन रवेपे 
वेंचून आयलो. अलेक्झांडर हॅमिल्टन आनी जेफरसना सारकिल्लया 
व्यक्तींच्या आदारान ताणें अमेरिकन प्रशासन घट्ट केलें. शांतता, 
देशाची उदरगत आनी एकात्मता रारवून दवरप हैं वॉशिंग्टन धोरणाचें 
सवाशेलेपण आशिल्ले. 

- कों. वि. सं. मं. 


विंचू $ आराचनिडा गणाच्या स्कॉर्पिओ कुळांतलो सुमार ३00 परस 
चड जाती आशिल्लो एक विखारी प्राणी. तो संवसारातल्या सगळ्या 


को. वि.-४० 

विंध्य 


उश्ण वाठारांत सांपडटा. तो चडकरून फातरापोंदा वा वण्टीच्या 
चिरींनी रावता. विंचू हो जरायुज (\।।००7०५४) प्राणी, ताची कूड 
थपकटी पूण रवंडीय आसून ती फुडें रूंद आनी फाटल्यान अशीर 
जायत वाता. ताची शेंपडीय रवंडीय आसून तिका फाटल्यान विरवारी 
नांगी आसता. ताच्या धडाच्या फुडल्या भागाक दोन दांगे आसता. त्या 
दांग्यांच्या आदारान तो आपलें भक्ष धरता वा बारीक करता. ताका 
चार पायांच्यो जोडयो आसतात. भारतांत सांपडपी विंचवाक ६ ते १२ 
दोळे आसतात. पूण वेगवेगळे जातींत हो आंकडो चड - उणो जावपाक 
शकता. तांची लांबाय १३ ते १८० मिमी. आसता. विंचू चडकरून 
काळ्या वा हळदुवसार रंगाचे आसता. 

विंचू हो निशाचर (रातचो भोंवपी - ४०८७/१३) प्राणी. 
कोळी, पिसोळीं, वागोणी आनी हेर जीव तो खाता. व्हड जीवांक 
खावचे आदी विंचू तांका बेशुध्द करता आनी उपरांत आपल्या दांग्यांच्या 
आदारान बारीक करून रवाता. विंचू हो एक भित्रो प्राणी आनी कोणेय 
ताका तूक (०।९५९५) लायल्यारच तो नांगी मारता. दिसाचो तो 
फातरापोंदा वा चिरींनी रावता. ताची नदर कमजोर, पूण स्पर्शेद्रीय 
दांय्यांनी विकसित जाल्ले आसता, हाका लागून आपली वाट जाणून 
घेवचेरवातीर तो आपले दांगे जमनीक समांतर धरून चलता. विंचू 
हो एक अनुस्फुरक (F।५०९५०९॥।) प्राणी. हाका लागून ताचेर 
काळखांत जंबुपार किरण पडल्यार तो चकचकता. ताचे शेंपडेच्या 
फाटल्या भागाक नांगी आसून तिका एक ल्हान बुराक आसता. एके 
बारीक नळयेच्या आदारान हो बुराक विशपिंडांक जोडिल्लो आसता. 
नांगी मारतकच मनशाक खूब त्रासदायक कळो मारतात. पृण विंचू 
चाबून मनीस मेल्लयाचीं उदारणां खूब उर्णी आसात. 

समागमाच्या वेळार, सुरवेक नर आनी मादी एकामेकांमुरवार 
उबी रावून दांय्यांत दांगे घालून कांय वेळ संभोगाअवस्थेंत वता. 
जायते फावट समागमाउपरांत मादी नराक मारून खाता. मादी 
शेणात आनी घाणीत तांतया घालता. सुरवेक मादी आपल्या पिलांक 
आपले फाटीचेर घेवन भोंवता, 

- कों. वि. सं. मं. 


विंध्य : सात कुलपर्वतांतलो एक. नर्मदा आनी तापी ह्या व्हंयांचें 
उगमस्थान. हाच्या वेगवेगळ्या भागांक वेगवेणळीं नांवां मेळिल्लीं 
आसात. ह्या पर्वताची सुरवात गुजरातेत जाता. फुडें मध्यप्रदेशाचो दर्या 
आनी दमोह जिल्ह्याचे उत्तरेकडल्यान तो बघेल रवंड आनी आदलें 
रेवा संस्थान हांच्या मदल्यान वचून बिहारांत सोंपता. नर्मदेच्या 
उजमा लागसार अमरकंटक हांगा विंध्य आनी सातपुडा हांचो मेळ 
जाला. विंध्याचो उत्तरेकडलो भाग झांशी, बांदा, अलाहाबाद आनी 
मिझापूर ह्या जिल्ह्यांतल्यान वता. ताची उंचाय दर्यापातळेसावन २५00 
फुटांपरस चड ना. हाचो फातर थरांथरांचो आसून वालुकामिश्रीत 


विक्रमशिला 


आसा. तातंत खंय रवंय भांगराचो फातरय मेळटा. तेचपरी हांच्यात 
शंख - शिंपल्योय मेळटात. विंध्याचेर वयलेवटेन कांट्यांची झोंपां 
आसन सकयल्या भागाक सागाचीं रानां वाडिल्लीं दिसतात. ग्वाल्हेर 


इंदूर आनी भोपाळ हीं विंध्यक्षेत्रांतली मुखेल शारां आसात 

हो भारतांतलो सगळ्यांत पुर्वि्ली पर्वत आशिल्लयाचें सांगतात 
शिप्रा, करतोया, वैनगंगा, तमसा, दशार्णा, विपाशा, शोण आनी 
महानदी ह्या न्हंयाचोय विंध्य पर्वतश्रेणीचेर उगम जाता. 

विंध्यान भारताचे उत्तर आनी दक्षिण अशे दोन भाग केल्यात. 
तो उत्तर भारताची दक्षिणेकडली शीममेर आसून मध्य भारताचो 
आदार आसा नर्मदेच्या दक्षिण देगेवयल्यान उत्तरेकडेन पळ्यल्यार 
विंध्याद्री हो आडामो कसो (तटबंदी) दिसता. ह्या पर्वताक नर्मदेसावन 
गंगेचे देगेमेरेन उत्तरेवटेन संथ देंवती आसा. 

पुराणांत विंध्य पर्वताची एक कथा आसा ती अशी - एक 
फावट विंध्य पर्वतान मेरु पर्वताकडेन सर्त करूंक सुरवात केली. 
ल्हव ल्हव आपली उंचाय वाडोवन ताणें सूर्याक सांगलें, “तू सदांच 
मेरु भोंवतणी प्रदक्षिणां काडटा. हाचेफुडें म्हजे भोंवतणी प्रदक्षिणां 
काडची पडटली'. उपरांत तो इतलो ऊंच जालो, जाकालागून सूर्याची 
जतीच बंद जाली. सगळ्या संवसाराचेर काळोख पातळळो. देवांनी 
भिवन अगस्त्याक विनवणी केली, “विंध्य तुजो शिश्य तेन्ना ताका तूं 
मोटवो करून सूर्याचो मार्ग मेकळो करून दी". अगस्त्य वाराणसी 
हांगा रावतालो तो दक्षिणेकडेन वचून विंध्यामुरवार उबो रावलो. 
आपल्या गुरूक पळोवन विंध्यान ताचेमुरवार साश्टांग नमस्कार 
केलो. तेन्ना अगस्त्यान सांगलें “आपूण दक्षिणेकडेन वचून परत येता 
तोमेरेन तू उठूं नाका', विंध्यान आपल्या गुरूची आज्ञा मानली आनी 
तो तसोच पडून रावलो. अगस्त्य दक्षिणेच्यान परत गेलोच ना. 
ताकालागून विंध्याक तसोच रावचो पडलो. 

विंध्य वाठारांत पुर्विल्लया काळांत मालद, करूष, मेकल, 
उत्कल, दर्शाण, भोज, तोसल, कोसल, त्रैपूर, वैदिश, नैवध आनी 

अवंती हीं जनपदां नंदतालीं. 
- को. वि. सं. मं. 


विक्रमशिला : एक पुरविले बौध्द विद्यापीठ. मगधाचो पालवंशी 
राजा धर्मपाल (७६९ - ८०९ इ.स.) हाणें ह्या विद्यापिठाची स्थापना 
केली. हैं विद्यापीठ नेमकें उवंयच्या जाज्यार आशिल्ले हाचेविशीं अचूक 
म्हायती मेळना, 

धर्मपाल राजान हांगा व्हड महाविहार बांदिल्लो आनी तातूंत 
एकशेंआठ अध्यापकांची नेमणूक केल्ली. धर्मपालाउपरांतच्या पाल 
राजांनीय ह्या महाविहाराक खूब अर्थीक आदार दिल्लो. ताकालाणून 
' इ.स, च्या १० व्या शतमानापसून हें भारतांतलें एक मुरवेल शिक्षणकेंद्र 
जालें. भरभराटीच्या काळांत ह्या महाविहारांत स विहार (महाविद्यालयां) 

आशिल्ले आनी दर एका विहारांत एकशेंआठ अध्यापक नेमिल्ले. 
महाविहाराची अंतर्णत वेवस्था पळोवपाक एक मंडळ आशिल्लें. स 
विहारांचे स मुखेल आचार्य आनी महाविहाराचो मुरवेल अशें सात 
जाणांचें हें मंडळ आशिल्ले 

महाविहाराचे चारयवटेन दुरीग बांदिल्लें आनी ताका चारय 
दिशांक दारां आशिल्लीं. दर एका प्रवेशदारा लागसार एक प्रवेशपरिक्षाघर 
आशिल्ले. ह्या दर एका दाराचेर दिग्गज पंडितांची नेमणूक केल्ली. उदेत 
दाराचेर आचार्य रत्नाकरशांती, अस्तंत दाराचेर वागीश्वरकीर्ती, उत्तर 
दाराचेर भट्टारक नरोप, दक्षिण दाराचेर प्रज्ञाकरमती, पयल्या केंद्र 
दारार रत्नवज्र आनी दुसऱया केंद्र दारार जानश्रीमित्र हे पंडित आशिल्लै. 
हे स विहारांचे मुखेल आचार्य आशिल्ले. 

विक्रमशिलेच्या तटाच्या मुखेल दाराचे एके वटेन आचार्य | 
नागार्जुन आनी दुसरेवटेन आचार्य अतीश हांच्यो प्रतिमा रेरिवल्लयो. 
ह्याच दाराभायर एक धर्मशाळा आशिल्ली. ह्या महाविहाराचेमर्दी 
बोधिसच्ांच्यो मूर्ती आशिल्लयो आनी एकशेंआठ चैत्य आशिल्ले. 

विक्रमशिला विद्यापिठांत एक व्हड सभाभवन आशिल्ले. तातूंत. 
एकावेळार आठ हजार मनशां बसपाची सोय आशिल्ली. विद्यार्थ्यांक 
हांगा जेवण तेचपरी दर दिसा लागपी वस्तू फुकट मेळटाल्यो. ह्या 
सगळ्या रवर्चारवातीर पाल राजांकडल्यान तेचपरी हेर धनिकांकडल्यानय 
तांकां आदार मेळटालो. 

हांगा बऱयांतले बरे ग्रंथ आशिल्ले एक व्हड ग्रंथालय आशिल्ले. 
बौध्द धर्मांतले वेगवेगळे संप्रदाय, वेद, अध्यात्मविद्या, व्याकरण, 
न्यायशास्त्र आदी विशय हांगा शिकयताले. पृण तंत्रविद्येच्या अध्यापनाचेर 
चड भर आशिल्लो. इ.स.च्या घाव्या - इकराव्या शतमानांत तंत्रवाद 
आनी तंत्रीक प्रक्रिया हें बौध्द धमचें मुखेल आंग जाल्ले. 

ह्या विद्यापिठांत भारतांतल्या वेगवेगळ्या वाठारांतले विद्यार्थी 
शिकपारवातीर येताले. तेचपरी भारताभायलेय विद्यार्थी हांगा शिकूंक 
येताले. तांची प्रवेश परिक्षा घेतले उपरांतच तांकां विद्यापिठांत प्रवेश | 
मेळटालो, जायते तिबेटी भिक्षू हांगा रावन अध्ययन करताले आनी 
तें सोंपतकच तिबेटी भाशेंत संस्कृत ग्रंथाचो अणकार करताले. 

ह्या विद्यापिठाची परिक्षा पास जाल्लया विद्यार्थ्यांक मगधाचो 
राजा 'पंडित' ही पदवी दितालो. अशा पंडितांची उंचेल्या राजकीय 
पदार नेमणूक करताले. हांगाचे आचार्य रत्नवज्र, जेतारी, रत्नकीर्ती, 
रत्नाकरशांती, ज्ञानश्रीमित्र, दीपंकर श्रीज्ञान वा अतीश हे आचार्य 
आपले विद्वत्तेरवातीर प्रसिद्द आशिल्ले. 

इ.स. ११९३ त महंमद बिन बरिव्तयार हाणें मगधाचो 
पाल राजा गोविंद हाचेर घुरी घालून ताका हरयलो, फुडें थोड्याच 
वर्सांनी ताणें नालंदा, ओदंतपुरी आनी विक्रमशिला ह्या विद्यापिठाचो 
पुराय नाश केलो. 

- कों. वि. सं. मं. 

विक्रम संवत : एक कालगणना. ही गणना बंगाल सोडून 
सगळ्या उत्तर भारतांत, काठियावाड आनी गुजरात ह्या वाठारांत 
चालू आसा. ह्या संवताची सुरवात कलियुजाचीं ३०४४ वर्सा जातकच 
जाली अशी कल्पना केल्ली आसा. हाच्या नव्या वर्साची सुरवात सद्या 
उत्तर भारतांत चैत्र शुध्द प्रतिपदा आनी दक्षिण भारतांत कार्तिक शुध्द 
प्रतिपदा हे तिथीक जाता. पूण इ.स.च्या १२ व्या शतमानामेरेनच्या 
लेखांत हाचे कार्तिकादी उल्लेख चड येतात. जाल्यार फुडें १६ व्या 
शतमानामेरेनच्या लेखांत चैत्रादी निर्देश चड प्रमाणांत दिसतात. 
चैत्रादी पद्दतीकलागून भारतांतलें विक्रम संवत दक्षिणेतल्या विक्रम 
' संवतापरस सात म्हयने पयलीं सुरू जाता. ह्या संवताचे दक्षिणेंतले 
म्हयने अमान्त आनी उत्तरेंतले पूर्णिमान्त आसात. सौराष्ट्र, गुजरात 
आनी राजस्थानचो कांय वाठार हातूंत ह्या काळाची सुरवात आषाढ 
शुध्द प्रतिपदेसावन जाता. 
उदेपूर, जोधपूर आदी राजस्थानांतल्या संस्थानांत राजकीय 
वेव्हारारवातीर हो संवत श्रावणांत आनी पूर्णिमान्त धरतात. शालिवाहन 
शकावरी विक्रम संवताचे म्हयने चांद्र आसून तांची चैत्र, वैशारव, 
ज्येष्ठ अशींच नांवा आसात. शकांत १३५ मेळयतकच चैत्रादी विक्रम 
` संवत आनी १३४ वा १३५ मेळयतकच कार्तिकादी विक्रम संवत येता. 
तेचपरी विक्रम संवतांतल्यान ५७ वजा केल्यार इसवीसन मेळटा. 
ही कालगणना सुरवेक कोणें सुरू केली, तिचे उल्लेखव कशे 
केल्ले आसात आनी तिका विक्रम हैं नांव कशें मेळळें हेविशीं विद्वानांत 
मतभेद आसात. 
विक्रम संवताची स्थापना सनआदीं ५७ व्या वर्सा मालव 
गणराज्यांत जाली. हाचें सुरवातीचें नांव कृत संवत्सर अशें आशिल्ले. 
इ.स.च्या सातव्या शतमानासावन कृत संवताक मालव संवत अशें 
नांव आशिल्ले, कारण मालव राज्यांत ही कालगणना चड प्रसिद्द 
आशिल्ली. इ. स. च्या आठव्या - णवव्या शतमानामेरेन माळव्यांत 
आनी ताका लागून आशिल्ल्या राजस्थानाच्या वाठारांत प्रचलित आशिल्लो. 
फुडें हो संवत बुंदेलरवंड तेवेळचो संयुक्त प्रांत, गुजरात, काठियावाड, 
आवी वाठारांत प्रचलित जालो. तोवेळमेरेन मालव लोकांची सत्ता 
'नश्ट जाल्ली. ताकालागून संवताक एकाद्र्या नामनेच्या राजाचें नांव 
दिवपाची गरज आशिल्ली. त्याकाळांत पुराय भारतांत इ. स. च्या ५ व्या 
'शतमानांतल्या चंद्रगुप्त दुसरो विक्रमादित्य हाणें भारतांतलीं गणराज्यां 
काडिल्लीं. इ. स. च्या आठव्या - णवव्या शतमानामेरेन भारतांत 
एकतंत्री राज्य प्रस्थापित जाल्ले. ताकालागून लोक गणराज्य ही 
विसरि्ले. देखून मालवगणाजार्‍्यार त्या गणाच्या मुरवेल्याचें 

विक्रमादित्याचें नांव त्या संवताक जोडपांत आयलें आनी 
संवत प्रचारांत आयलें. 

- कों. वि. सं. मं. 


६२७ 


विक्रमादित्य 


विक्रमादित्य : इ.स.प. पयल्या शेंकड्यांतलो उञ्जयनेचो राजा. 
विक्रमादित्याविशीं इतिहासकारांमदीं एकमत ना. चंद्रगुप्त, स्कंदगुप्त, 
शिलादित्य आनी हेर सम्राटांनी विक्रमादित्य ही गौरवास्पद पदवी 
घेतिल्ली, देखून कांय इतिहासकारांच्या मतान विक्रम ही इतिहासीक 
व्यक्ती नासून, ती एक काल्पनिक व्यक्ती. पूण बृहत्कथा, जैन 
पट्टावली, हरिवंशपुराण, भविष्यपुराण आनी हेर वाङ्मयाच्या तशेंच 
अभिलेख - मुद्रांच्या आदारान डॉ. राजावली पांडेय हाणें विक्रमादित्य 
हो इतिहासीक पुरूश आसून, तो इ.स.प. पयल्या शेंकडयांतलो 
उज्जेयनेचो राजा, हें स्पश्ट 
करपाचो यत्न केला. ताच्या 
मतान विक्रमाचो मालवणणाच्या 
गर्दभिल्ल शारवेंत जल्म जालो. 
बृहत्कर्थेत विक्रमाच्या 

बापायचें नांव महेंद्रादित्य अशें 
सांगलां, जाल्यार विष्णु आनी 
वायू पुराणांत तशेंच 
कथासरित्सागरांत तें गर्दभिल्ल 
अशें सांगलां. ह्या ग्रंथाप्रमाण 
विक्रमाचें उपनयन जाल्याउपरांत 
चरित्र्यसंपन्न आनी विद्वान 
आचार्यांनी ताका विद्या, कला आनी शास्त्रां शिकयलीं. उपरांत ताणें 
युध्दकलेंचेय शिक्षण घेतलें. 

जैन ग्रंथाप्रमाण विक्रम ल्हान आसतनाच उञ्जयन आनी 
माळवा प्रांतांचेर शकक्षत्रपांनी आपलो शेक बसयल्लो. शकांनी माळव्याचें 
राज्य हातासल्या उपरांत विक्रमय आपले आवय वांगडा रानांत पळून 
जेल्लो. रानांत दिस सारतनाच तो आपलें राज्य परत मेळोवपारवातीर 
डाव पेच रचपाक लागलो. ताणें मालव तरणाट्यांक संघटीत करून 
तांकां लडायचें शिक्षण दिलें. तशेंच राजस्थान, मध्य भारत आनी 
पंजाब प्रदेशांनीय झुजारी संघ निर्माण करचेरवातीर त्या गणांक प्रेरणा 
दिली, उपरांत पुराय तयारी करून ताणें उञ्जयनाचेर घुरी घालून 
शकांक माळव्यातल्यान धावडान घाले. तो उञ्जयनाचे गादयेर 
बसल्याउपरांत हे घडणूकेचे यादीक म्हूण स.प. ५७ त ताणें आपली 
नवी कालगणना सुरू केली. 

गादयेर बसल्याउपरांत ताणें उञ्जयनांत थिरताय हाडली. 
उपरांत आपल्या राज्याचो विस्तार करतना उत्तर कोंकण, सौराष्ट्र 
आनी सिंध प्रदेशांतल्यान शक लोकांक धावडान घाले. ताच्या ह्या 
दिस्विजयाचे उल्लेख कांय कडेन कथासरित्सागरांत आयल्यात. 

जेन ग्रंथांप्रमाण आदर्श राजाचे सगळे गूण विक्रमादित्याच्या 
आंयांत आसले. निमाणेकडेन सातवाहन वंशातलो तिसरो राजा 
सातकर्णी हाणें ताचो पराभव केलो. 


- कों. वि. सं. मं. 


विजयनगर 


विजयनगर ; एक हिंदू साम्राज्य आनी राजघानीचें मुखेल नगर. 
विजयनगर साम्राज्याची पुर्विल्ली राजधानी आनेगुंदी आसली, ती 
तुंगभद्रेचे उत्तर देगेक आसून ती पुराय सुरक्षीत नाशिल्लयान विद्यारण्य 
ह्या गुरूचे आज्ञेवयल्यान हरिहर (१लो) हाणें तुंगभद्रेच्या दक्षिण 
तीराचेर हेमकूट, मतंग आनी मावयवंत ह्या दोंगरांमर्दी नवी नगरी 
बसोवन थंय हरिहरान राजधानीची स्थापना केली. 

या साम्राजाच्या कालखंडांत कांय विदेशी लोक भारतांत 
आयले. तातुंतल्या कांय प्रवाशांनी त्या शाराचें वर्णन बरोवन दवरलां. 
ताचेवयल्यान विजयनगर कशे आसलें ताची म्हायती मेळटा. 

इतिहास : इ.स. १३00 च्या सुमाराक पुराय उत्तर हिंदुस्थान 
दिल्लीच्या सुलतानांच्या हातारवाल आसलें. दक्षिण भारतांतल्या देवगिरी, 
वरंगळ, द्वारसमुद्र आनी मदुरा हांगा स्वतंत्र हिंदू राजवटी आसल्यो. 
या राजांची आपसांपांत सदांच झुजां जातालीं. अशावेळार अल्लाउद्दीन 
खिलजीन आपल्या सेनापतीक मलिक काफूराक दक्षिण हिंदुस्थानाचेर 
हल्लो करपाक धाडलो. तेन्ना ताणें इ.स. १३०७, १३१०, १३११ 
देवगिरी, वरंगळ आनी द्वारसमुद्र हांचेर जैत जोडलें. 

उपरांत तीन वर्साभितर हरपाळदेवान मुसलमान सैन्याक 
धांवडावन घाले. इ.स. १३१६ अल्लाउद्दीन मेल्याउपरांत मुवारक 
र्विलजीन दक्षिणेचेर घुरी घाली आनी १३१८ हरपाळदेवाक तांणी 
जिवो मारलो. इ. स. १३२० वर्सा दिल्लीच्या तरव्ताचेर तुघलक घराणें 
आयलें. 

कांपिली हें दक्षिण भारतांतलें एक स्वतंत्र राज्य आसलें. 
मुहम्मद तुघलुकान ताचेर इ.स. १३२६त घुरी घाली. त्या झुजांत 
कांपिलीदेवाक मरण आयलें आनी उपरांत हरिहर कांपिलीचो राजा 
जालो. 

ह्या विजयनगर राज्याचेर संगम, साळुव, तुळव आनी 
आरविडु या चार वंशांनी राज्य केलें. पूण या सगळ्यांनी हिंदू 
संस्कृतीची रारवण केली. 

संगम घराणें : हरिहर पयलो इ.स. १३३६ - १३५६. 
हरिहराच्या बापायचें नांव संगम आसलें, ताका लागून ह्या घराण्याक 
संगम नांव फावो जालें, इ. स. १३३६ तो नव्या राज्याचो राजा जालो 
आनी ह्या कामांत ताका मार्गदर्शन करपी ताचो गुरू विद्यारण्य स्वामी 
हांकां मान दिवपाच्या हेतून त्या शाराक विद्यानगर वा विजयनगर अशें 
नांव दिलें. 

साळुव राजवंश : साळुव वंशाचो संस्थापक साळुव नरसिंह 
हाणें (१४८७ - १४९0) मेरेन राज्य केलें, 

तुळुव राजवंश : नरसा नायक (इ, स. १४९0 - १५०३) 
साळुव नरसिंहाचे दोनय पूत ल्हान आशिल्लयान मरतना ताणें आपलों 
मंत्री नरसा नायक हाका आपल्या भुरर्‍्यांचो पालनकर्तो आनी राज्याचो 
कारभारी नेमलो. तो तुळुव वशांतलो पयलो राजा आसलो. साळुव 


कोंकणी विश्वकोश : ४ 
ण 
नरसिंहाच्या मरणाउपरांत ताचो व्हडलो पूत तिम्म हाका गादयेर 
बसोवन तो स्वता राज्यकारभार पळोवंक लागलो. तिम्माक मरण 
आयल्याउपरांत इम्मडी वीर नरसिंहराय, कृष्णदेवराय, अच्युत देवराय, | 
वेंकट, सदाशिव, रामराय हांणी राज्यकारभार केल्याउपरांत तुळुव | 
वंशाची सत्ता सोपून ती आरविडू वंशाकडे आयली. : 
आरविडू राजवंश : रामराय हो या वंशांतलो पयलो १ 
सम्राट. तो कृष्णदेवरायाचो मंत्री श्रीरंग हाचो पुत आसलो. ताणें इ. 
स. १५६२ मेरेन सदाशिवाचो संरक्षक म्हण राज्यकारभार केलो, | 
सगळ्या दुस्मानांचो पराभव करून, आपली सार्वभौम सत्ता दक्षिणेंत | 
प्रस्थापित केली. तो एक व्हड शासक आनी शूर राजा आसलो. ताणें 
साहित्याक, कलेक उत्तेजन दिलें. तो संगिताचोय मोगी आसलो. | 
ताच्या उपरांत ताचो भांव तिरुमल गादयेर आयलो. ताणें पुंड 
सरदारांचो बंदोबस्त करून राज्यात शांतता प्रस्थापित केली. ताच्या 
फाटल्यान ताचो पूत श्रीरंग सिंहासनार बसलो. ताच्या उपरांत ताचो | 
भाव वेंकटपतिदेवराय राजा जालो. तो पराक्रमी आशिल्लो. | आपली 
राजधानी उदयगिरी हांगा व्हेली. ताणें इ.स. १६१४ मेरेन राज्य 
केलें. तो धर्मीक कृत्तीचो, विद्वान आनी उदार राजा आशिल्लो. चित्रकलेची 
ताका आवड आशिल्ली. ताका मरण येतकच ताचो दुसरो पुतणयो 
श्रीरंग हो राजा जालो. ताका लागून जायत्या सरदारांक आनी | 
नायकांक राग आयलो. ताचें भितर यादवी झूज जावंक लागलें. 
सुमार पन्नास वर्सा हें यादवी झूज चालू आशिल्ले. निमाणें हैं साम्राज्य 
नश्ट जालें, 


- कों. वि. सं. मं. 


विजय राजेन्द्रसूरी : (इ. स. १८२७ - १९०६). 

एक जैन आचार्य आनी प्रकांडपंडित. ताचो जल्म भरतपूर 
हांगा जालो. ताचें मूळ नांव रत्नराज अशें आशिल्लें. विसाव्या वर्सा 
ताणें यतिदीक्षा घेतली आनी ताका रत्नविजय हैं नांव मेळळें. प्रमोद 
विजयसूरी हो ताचो शिश्य. इ.स. १८६६ त ताका विजय रजेंद्रसूरी 
हें नांव मेळळें. ताणें सुमार ५८ ग्रंथ बरयले. ह्या सगळ्यांत 
अभिधान राजेंद्रकोश हो मुरवेल ग्रंथ, हो प्राकृत भाशेंत आसून ताचे 
सात खंड आसात. हो कोश म्हळ्यार प्राकृत शब्दाचो म्हासागरच 
आसा. भुपेन्द्रसूरी आनी यतींद्रसूरी ह्या दोन शिश्यांनी विजय राजेनदराच्या 
हातारवाल ह्या ऱ्रंथाचें संपादन केलें. ह्या ग्रंथांत दर एका 
संदर्भासयत स्पश्टीकरण केल्लें आसा. जैनांच्या पंचेचाळीस 
ग्रंथांचो अभ्यास करून विजय राजेन्द्रान हो कोश तयार केला. 

हाचेभायर विजय राजेन्द्रसूरीन गुजराती आनी हिंदी 
तूस्त, स्तवन, चैत्यवंदना, सज्झाय आदी विशयांचेर जायती 
केली. नवपदपुजा आनी महावीरपंचकल्याणपुजा हीं तार्ची व्हड काव्यां 

विजय राजेन्द्रसूरी हो एक व्हड तपस्वीय आशिल्लो. मांगीतु 

दोंगरार* आनी राजस्थानातल्या चामुंडवनांत ताणें बरोच काळ 
घ्यानसाघना केल्ली. समाज सुदारणे खातीरूय तो मुरवेलपणान वावर 
 करतालो. २५0 वर्सा वाळींत उडयल्लया किरोला समाजाक, ताणें जैन 
समाजांत परती मानाची सुवात मेळोवन दिली. जालोर हांगाच्या 
सुमार ७00 घरांनी जैन संस्कृतीचो उजवाड पावयलो, जायत्या तीर्थांचो 
. ताणें जीर्णोध्दार केलो. 

- कों, वि. सं. मं. 


विजयादसम : (पळेयात दसरो). 


विजापूर $ कर्नाटकांतल्या इतिहासांत प्रसिद्द आशिल्ले शार आनी 
विजापूर जिल्ह्याचें मुखेल ठिकाण. पयलीं ह्या जाज्यार सात रवेडीं 
आसलीं. थंय यादवांनी हे नगर वसयलें. तातुंतल्या एका खेड्याचें 
नांव विञ्जनहळळी आसलें. ताचें रुपांतर जावन विजापूर हें नांव त्या 
नगराक मेळळें, अशें एक मत आसा. 

ह्या नगराच्या वाठारांत कांय देवळांनी चालुक्य आनी यादव 
वंशांतल्या राजांचे शिलालेरव आसात. चालुक्य राजा सोमेश्वर हाणें 
इ.स. १0७४ त आपल्या जेताचें स्मारक म्हूण या नगराक विजापूर 
हैं नांव दिलें. काळांतरान ताचेंच विजापूर अशें रुपांतर जालें. 
बहामनी राज्याचे पांच वांटे जाल्या उपरांत विजापूरचो 
सुभेदार युसुफ आदिलशाहा हाणें आदिलशाहीची स्थापना करून 
विजापूर हीच आपली राजधानी केली. हे राजधानी भोंवतणचो सगळो 
प्रदेश सपाट आनी पडंग आसून, लागसार एकूय न्हंय नाशिल्लयान तो 
` वाठार असुरक्षीत आशिल्लो. फुडें इ.स. च्या १६ व्या शेंकडयांत अली 
आदिलशहा (१लो) हाणें शारा भोंवतणी व्हडलो तट बांदलो. त्या 
तटाचो घेर सवाय स मैलांचो आसून, ताका ९६ बुरूज आनी ५ 
व्हडलीं दारां आसात. 

शाराच्या मदल्या वाठारांत आर्क किल्लो आसून तो पयलीं 
युसुफ आदिलशहान बांदलो. तो मातयेचो आशिल्लयान फुडें इब्राहिम 
आदिलशहान ताचो तट आनी खंदक फातरांनी बांदून काडलें. ताचो 
घेर सुमार एक मैल आसा. ताच्या भितर आसार महाल, आनंद 
महाल, आरसे महाल, सोनेरी महाल, चिनी महाल, सातमजली 
महाल, गगन महाल, मक्का मशीद, चिंदडी मशीद ह्यो इमारती 
आसात. तातुंतलो आसार महाल होच फकत बरे स्थितींत आसा. 
'हाकाच पयलीं अदालत महाल हें नांव आसलें. तो सुलतान 
महमदशहान बांदला. तातूंत महंमद पैगंबराचे दाडयेचे केंस आनी 
कांय वस्त्रां दवरल्यांत. ताच्या पाटांगणांत एक व्हडलें तळें आसा. 
मक्का मशीद ही मक्केंतल्या मुरवेल मशिदीसारकी आसा. तिचे 
भितरले सगळे खांबे फातराचे आनी कमान आशिल्ले आसात. चिंदडी 
मशीद उदेंतेकडेन बुरूजाचेर आसा, किल्ल्याच्या पडकोटांत श्रीनृसिंह 

विजापूर 


देवूळ आसून ताका एक जागृत देवस्थान मानतात. 

हांगा महंमद आदिलशहान गोल घुमट ही भव्य वास्तू 
निर्माण केली. तिचें बांदकाम इ.स. १६३२ - १६६४ अशें ३३ वर्सा 
चालू आसलें, ही इमारत चवकोनी आसून, तिची दर एक वट (बाजू) 
१३५ फूट लांब आनी व॑णत ९ फूट दाट आनी १00 फूट ऊंच आस. 
ह्या दालनाच्या चारूय कोनशांक लागून चार अश्टकोनी, सातमजली 
मनोरे आसात. तांच्या माथ्याचेर चार ल्हान घुमट आसात. दालनाचेर 
चौथरो आसून, ताचेर व्हडलो घुमट आसा. ताची उंचाय ६0 फूट 
आनी भितरलो व्यास १२५ फूट आसा. ताच्यो वण्टी १0 फूट दाट 
आसात. पुराय इमारतीची उंचाय २०६ फूट आसून, घुमटाभोंवतणी 
एक सञ्जा आसा, 

घुमटाच्या भितर सरल्याउपरांत सकयल्ल्या दालनाचे वण्टीक 
लागून दालनाचे फरसबंदीसावन ११0 फूट उंचायेचेर ११ फूट रुदायेची 
एक सञ्जा आसा. ह्या सञ्जाचेर उबें रावून बारीक आवाजान उलयल्यार 
ताचे १0 - १२ प्रतिध्वनी आयकूपाक येतात. सकयल्लया दालनांत ७७ 
फूट लांब - रूंद आनी २४ फूट ऊंच अशा चवथऱ्याचेर सुलतान 
महमूद, ताच्यो दोन बायलो, धूव आनी नातू हांचीं थडी आसात. 

गोलघुमट ही इमारत भव्य पूण सादी आसा. तिच्यांत 
चडशी कलाकुसर दिसना. तिच्या शेजराक एक लहानशी मशीद 
आसा. ती मात सुबक आनी सोबीत आसा. 

किल्ल्याचे उदेंतेक सुमार पाउण मैल अंतराचेर जुम्मा 
मशीद आसा. हिकाच जामी मशीद अशें म्हण्टात. विजयनगराक 
हारोवन अली आदिलशहा परत आयल्या उपरांत ताणें इ. स. १५७५ 
च्या सुमाराक ही मशीद बांदल्या. हिचो विस्तार रवूब व्हडलो आसून, 
तिच्यांत एकेच फावट २२00 ते २५00 मनशां नमाज पडूंक शकतात. 
हिचे रचणुकेंत जायत्यो कमानी आशिल्लयान ही मशीद आगळीवेगळी 
दिसता. 


विटिदांडू 
ताजबावडी ही तळ्यासारकी व्हडली बांय महंमद 
आदिलशाहान ताजखान नांवाचे यादी बांदिल्ली. 
अली आदिलशहा (दुसरो) हाची कबर अली रोझा ही, 
आर्क किल्लयाचे वायव्येक व्हडली इमारत आसा. ती चवकोनी आसून, 
२0 फूट ऊंच चौथऱ्याचेर उबी आसा. हे कबरींत पुराय बांदूक 
नाशिल्लयो कितल्योशोच मोट्यो कमानी आसून, तांचेर पारवें ना. 
मदल्या जाऱ्यार अली आनी तांच्या घरच्या मनशांचीं थडी आसात. 
ताचेवयलो पाचवो पाशाण खूब सोबीत आसा. हे इमारतीचें बांदकाम 
अर्दकुटें जाल्ले आसा, 
जोड घुमट हे मक्का दाससावन लागींच दोन सारके दिसपी 
घुमट आसात. तांचे चौथरे बरेच ऊंच आसून, तातूंत थडी आसात 
आनी दोनूय घुमटाच्या भितर सञ्जे आसात. 
आर्क किल्ल्यांत आनंद महालासावन लागींच करीमुद्दीन ही 
मशीद आसा. इ.स. च्या १४व्या शेंकड्याच्या पुर्वार्धांत विजापूरचो 
सुभेदार करीमुद्दीन हाणें ही रेवय्या नांवाच्या कारागिराकडल्यान 
बांदून घेतली. ही मशीद हिंदू देवळाचे पद्दतीन बांदिल्ली विजापुरांतली 
सगळ्यांत पोरनी मशीद आसा. 
मालिक - इ - मैदान ह्या नांवाची एक व्हडली तोफ मक्का 
दरवाजो आनी शहापूर दरवाजो हांच्यामदल्या तटाचेर दवरिल्ली आसा. 
त्या जाग्याक शेरझा बुरूज म्हण्टात. ही तोफ ओतीव आसून, तिची 
लांबाय १४ फूट ४ इंच आसा, मुलुखमैदान अशें तिचें नांव रूढ 
जाला. 
लांडाकसाब तोफ ही विजापुरांतली सगळ्यांत व्हडली 
तोफ जावन आसा. तिची लांबाय २१ फूट ७ इंच आसून, तिचें वजन 
४९ टन आसा. 
अली (पयलो) हाणें बेगम चांदबिबी हिचे यादीकातीर 
चांदबावडी ही बांय इ. स. १५७९ त बांदली. हे बांयचे सारकीच 
ताजबावडी ही व्हडली बांय उपरांत बांदिली आसा. 
इब्राहिम (दुसरो) हाची इब्राहिम रोझा ही कबर शाराच्या 
तटाभायर अदर्या मैलाचेर आसा. ही एका ऊच चबुतऱ्याचेर उबी 
आसून, तिचें मदलें दालन ५४ फूट लांब - रूंद आसा. ताचे भोंवतणी 
एक रूंद पडवी आसून, तिचेच कमानीच्यो दोन ओळी आसात. हिचें 
फातराचें माथें सपाट आसून, ताका सकयल कसलोच आदार ना. 
त्या माथ्यार एक चौथरो आनी ताचेर घुमट आसा. ताचे भोंवतणी रवूब 
मिनार आसात, हे इमारतीच्यो वण्टी आनी कमानी सोबीत नक्षीकामांनी 
भरिल्लयो आसात. 
शाराच्या तटाभायर अस्तंतेक इब्राहिम रोझा सावन लागींच 
मोती घुमट ही इमारत आसा. तिचो घुमट धवो आसून, ताचे भितरले 
वटेन लेप दिवपारवातीर मोतयांचो पिठो वापरील्लो आसा. 
शहापूर दरवाजाचे अस्तंतेक तटाच्या भायर सुमार दोन 

मैलांचेर अमिन दर्यो आसा. थंय हजरत ख्वाजा अमिनुद्दीन हाची 
कबर आशिल्लयान हें विजापुरांतलें मुसलमानांचे सगळ्यांत पवित्र 
स्थान मानतात. 

विजापुरांत सदांच उदकाचो उणाव आशिल्लयान आदिलशहान 
बेगम तलाव, तोरवे तलाव, महंमद तळं, रामटंका हीं तळीं बांदून 
उदका पुरवणेची वेवस्था केल्ली. 

आदिलशाही सुलतानांनी वास्तुशिल्पां निर्माण करपारवातीर 
चड लक्ष दिल्लयान तांच्या २00 वर्साचे राजवर्टीत मशिदी, कबरी आनी 
महाल मिळून सुमार शंबर इमारती बांदपांत आयल्यो. तातुंतल्या 
मशिंदींचो आंकडो पन्नांसांपरसूय चड आसा. कबरी वीसांपरस चड 
आनी महालय तितलेच आसतले. बऱयाच बांदकामांची आता पडझड 
जाल्या. 


व 


- कों. वि. सं. मं. 


विटिवांडू $ (पळेयात कोयंडोबाल). 


विठ्ठल * महाराष्ट्रांतलें एक मुरवेल दैवत आनी वारकरी संप्रदायाची 
उपास्य देवता. विष्णुचो अवतार आशिल्लो कृष्ण आनी ताचेसारकोच 
विठ्ठल हाची भक्‍ती महाराष्ट्र - कर्नाटकांत पयलींपसून चालू आसा. 
विष्णुकडेन संबंदीत आशिल्ले एकादशी व्रत विठ्ठलाचे वारकरी निश्टेन 
आचरणांत हाडटात. विष्णुप्रिय तुळस तांकां रवूब मानवता. तिच्या 
लांकडाच्या मणयांच्यो माळो तांच्या अभिज्ञान चिन्नांतलें एक चिन्न 

आसा. विष्णुचे छातयेवयलें श्रीवत्सलांछन विठ्ठलाचे छातयेचेरय आसता. 


कालो हो गोकुळांतल्या बाळकृष्णाचो एक भोग आसा आनी विठ्ठलाचे 
वारीची सांगता जाल्याबगर जायना. असो हो विष्णु, कृष्ण आनी 
विठ्ठल हांचो एकवटीत संबंद आसा. 

बेळगांव जिल्ह्यांतल्या बेंडेगिरी गांवांत सांपडिल्लया ताम्रपटात 
विठ्ठलाचो विष्णु असो उल्लेख आसा. ह्या ताम्रपटाचो काळ शके ११७१ 
असो आसा, हीच धारणा मराठी संतांच्या अभंगांनी सगळ्याक 
पळोवपाक मेळटा. नंदाच्या घरा नांदपी कृष्णच विठ्ठलरुपान पंढरीत 
प्रकट जालो अशें निवृत्तीनाथान म्हळां. 

ज्ञानदेवाच्या मतानय श्रीहरी विठ्ठलरुपान भीमेचे देगेर आयलो 
आनी ताणें आपल्या सुदर्शन चक्राचेर पंढरी वसयली. संत एकनाथान 
कृष्ण - विठ्ठल एकवटीचो स्पश्ट उल्लेख केल्लो आसा. द्वारकेचो राणा 


जायो आनी गोपाळांवांगडा पंढरीच्या पुंडलिकाक मेळपाक आयलो 


आनी तेन्नापसून तो जो विटेचेर उबो आसा तो आजून सकयल 
बसूंकच ना. द्वारकेच्यान आयिल्लो कृष्ण होच विठ्ठल असो भावार्थ 
सगळ्या वारकर्‍्यांमदी आसा. 

पंढरपूर आनी विठ्ठल हांचो निर्णायक उल्लेख आशिल्लो शके 
१९५९ चो एक शिलालेरव आसा. हाचे पयलींचो आनीक एक शिलालेख 


| 
| 

सांपडिल्लो आसून तो शके १११0 तलो आसा. शके १९९५ तलो 
शिलालेख विठ्ठल आनी विठ्ठलाच्या देवळारवातीर म्हत्वाचो आसा. 
हाचेर जायत्या देणगीदारांची नांवां कोरांतिल्लीं आसात. हाचेवयल्यान 
कानडी, तेलुगू, मराठी सारकिल्लया विठ्ठलभक्तांचें पंढरपूर हें एक 
 गाजिल्लें भक्तिपीठ आशिल्ले म्हणपाचें कळटा. 

| पंढरपुराबगर हेर जाज्यांनीय विठ्ठल हो देव आसा. 
कर्नाटकांतल्या शिमोगा जिल्ह्यांतल्या सोगाने गांवांत शिवाच्या देवळांत 
शके ११३५ (२७ जानेवारी १२१४ इ.स.) चो एक लेख आसा. तातूंत 
वीर बल्लाळ ह्या होयसळ राजान त्या गांवांतल्या विठुलेशाक तीन 
निश्क भूंय दान दिल्ल्याचें सांगलां. 
आपल्या भुर्ण्याक इश्ट देवतेचें नांव दवरपाची एक पोरनी 
प्रथा आसा. राष्ट्रकूट तिसरो गोविंद हाच्या इ.स. ८0८ च्या राधनपूर 
दानपत्रांत *विदुद्विज' आनी 'विठूपु' अशी ब्राह्मणांची दोन नांवां सांपडटात. 
ह्या शिलालेखाच्या पुराव्याच्या आदारान निदान इ.स.चो ८ वो शेंकडो 
इतलेंतरी विठ्ठलाचें पुर्विल्लेपण मानपाक जाता. 
शिलालेखीय पुराव्यांबगर विठुलासंबंदीं जायते वाड्मयीन 
पुरावे मेळटात. पझपुराणाच्या उत्तर खंडांत द्विभुज विठ्ठलाचो उल्लेख 
आसा. तेचभशेन स्कंदपुराणांतूय विठ्ठलाची म्हायती आसा. पूण सारको 
काळ थारावपाखवातीर ह्या पुराव्यांचो उपेग जायना. श्रीपतीचो श्रीकरभाष्य 
(इ.स. ११६0) ह्या ब्रह्मसुत्रांवयल्या भाश्यग्रंथांत तकलेचेर शिवलिंग 
धारण केल्ल्या विठ्ठलाचो उल्लेख आसा. 
मध्वाचार्यान (इ.स. ११९९) आपल्या मठाच्या आठ 
' बालयतींमदल्या तीन यतींक उपासनेखवातीर विठ्ठलाची मूर्त दिल्ली अशें 
कन्नड कवी श्री. द. रा. बेंद्रे हाणें सांगलां. हेमाद्रीन चतुर्वर्गचिंतामणींत, 
बिल्वमंगलान कृष्ण कर्णामृतांत आनी पुर्विल्लो कन्नड कवी चौंडरसान 
आपल्या अभिनवदशकुमार चरितांत विठ्ठलाचो उल्लेख केल्लो आसा. 
ज्ञानदेवाच्याय घराब्यांत विठ्ठलभक्ती आशिल्ली. तांकां 
युरूपरंपरेनय विद्टुलभक्तीचो वारसो मेळिल्लो. तशेंच पंढरपुराक विटेचेर 
उबो आशिल्लो विठ्ठल अठ्ठावीस युगांपसूनचो आसा, अशी निवृत्तीनाथ, 
व, नामदेव सारकिल्ल्या संतांची धारणा आसा. पूण हातुंतलीं 
अठ्ठावीस युगां म्हणजे सारको कितलो काळ तें सांप कठीण. संतांचीं 
हीं वचनां फकत पुर्विल्लेंपण सुचयतात. 

विठ्ठल ह्या उतराच्यो जायत्यो व्युत्पत्ती सांगिल्लयो आसात. 
णान विठ्ठल हें उतर विष्णु ह्या उतराचें अपभ्रंश रूप आसा. 
हें चडकरून सगळ्यांक जरी मान्य आसलें तरीय तें रूप अपभ्रंश 
भाशेंतलें काय द्राविडी भाशेंतलें हो वाद मिटना. विठोबाक 
डुरंग अशेंय म्हण्टात. हें नांव ताका कशें मेळळें तें सांगपाक येना. 
ण पांडुरंग हें धवल शिवाचें नांव आसा. हाचेंच कानडींत पंडरंग 
हेय रूप आशिल्ले. 
| पंढरपुरात आयज जी विठ्ठलमूर्ती आसा ती उबी आसा. तिचे 

तकलेर कॉगऱ्यांची टोपी आसा. पूण पुजारी हाका शिवलिंग आनी 
- कोंगर्‍्यांक फाटीचेर वडयल्ली शिंक्याची दोरी अशेय म्हण्टात. कानांत 
नुस्त्याच्या आकाराचीं कुंडलां आसून तीं खांद्यांचेर आडर्वी आसात. 
गळ्यांत कौस्तुभ मणयांची माळ आसा. काळजाच्या उजव्या आनी 
दाव्या भायाचेर एक वळणी आनी वांटकुळरवंड आसून ताका 
श्रीवत्सलांछन आर्नी श्रीनिकेतन हीं नांवां दितात. दंडाचेर आनी 
मनगटांचेर बाजूबंद आनी मणिबंद आसात. दाव्या हातांत शंख 
आसून तो हात कमरार दवरिल्लो आसा. उजव्या हातांत मोटवी 
कमलनाल आसून तो हात कमरार आसा. कमराक तिट्टी मेरवला 
आसा. पावलां एका चौकोनाचेर आसून तिका वीट म्हण्टात. विटेसकयल 
उरफाटें कमळ आसा. कमरेक वस्त्र आशिल्लयाच्यो कुरवो दिसनात. 
पूण जायत्या जाणांचें मत कमरेक वस्त्र आसा अशें आसा आनी हैं 
जर मर्तीत घेतलें जाल्यार दोन पांयांमदल्या फातराच्या भागाक 
वस्त्राचो शेव म्हणूं येता. 
हे विठ्ठलमूर्तीची घडण गुप्तयुयांतल्या चडकरून इ.स. च्या 
पांचव्या वा सव्या शेंकड्यांतली आसुंये. तशेंच विठ्ठलाचें मूर्तीविज्ञान हैं 
अशें आसलें तरीय सगळे संतजन मात तिचें वर्णन वेगळेंच करतात. 
ते तांच्या दोळ्यांनी पळयल्लें ध्यान नासून मनांतलें आसा. देखूनच तें 
आयच्या पंढरपुरांतले मूर्तीकडेन जुळना. 
विजयनगराच्या राजान पंढरपूरची विठ्ठलाची मूर्त अनागोंदीक 
व्हेली आनी एकनाथाचो पणजो संत भानुदास हाणें ती थंय वचून परत 
हाडली अशी एक समजूत आसा. तुकाराम, महीपती सारकिल्ले संत 
आनी आधुनिक अभ्यासक ह्या सगळ्यांचे हेविशीं एकमत आसा. 
शके १४९३ त वादिराजतीर्थान तीर्थबंध नांवांचें एक प्रकरण 
रचील्लें आसा. तातूंत विठ्ठलस्तुतीपर कांय श्लोक आसात. तातुंतल्या 
एका श्लोकांत विठ्ठल तुंगेचे देगेर म्हणजे विजयनगराक गेल्लयाचो 
निर्देश आसा. पूण तो थंय किद्याक गेलो हाचें खरें कारण मात 
दिवंक ना. 
विठोबाची मूर्त मूळची जैनांची आसा असो एक समज 
आसा. पूण ताका आदार कांयच ना. तशेंच विठ्ठल हो मुळचो कर्नाटकांतलो 
काय महाराष्ट्रांतलो होय एक वादाचोच विशय आसा. हाचेविशीं 
जायत्या जाणांनी आपलीं मतां माडिल्लीं आसलीं तरीय एकनाथाच्या 
अभंगांत देशवाची अर्थ दिसता. ताकालाणूनच विठ्ठल हो मुळचो 
कानडी दैवत आशिल्लयाची जाणविकाय मराठी संतांक आशिल्ली जांवये. 
हाच्या वांगडाच परिस्थितीजन्य पुराव्यांचोय अभ्यास जावपाकच जाय. 
- कों. वि. सं. मं. 
पूरक नोंद : वारकरी संप्रदाय 


विठ्ठलनाथ £ (इ. स. १५१५ - १५८५). 
वल्लभपंथाचो व्हड आचार्य. वल्लभाचार्याचो दुसरो प्त आनी 

अश्टछाप कविमंडळाचो प्रवर्तक. हाका गोस्वामी विठ्ठलनाथ अशेंय 
म्हण्टात. विठ्ठलनाथाचो जल्म काशीलागच्या चरणाद्री वा चुनारगढ 
नांवाच्या गांवांत शके १४३७ च्या पौष शुध्द नमीक जालो. सुरवातीची 
कांय वर्सा आवय बापायचो मोग मेळळ्या उपरांत तो काशीचे विद्वान 
यती पंडित आनी मधुसूदन सरस्वती हांच्या म्हऱ्यांत विद्याध्ययनारवातीर 
वचून रावलो. बुध्दीन हुशार आनी विनम्रवृत्ती हांच्या बळार पिरायेच्या 
पंदराव्या वर्साच तो वेद, शास्त्र, पुराण हांचें अध्ययन सोंपोवन प्रकांड 
पंडित जालो. भुरगेपणासावन ताचें मन भक्तीकडेन ओड घेतालें. 
ताकालागून स्वसंप्रदायांतल्या तात्त्विक सिध्दांन्ताच्या वादचर्चेपरस 
ताका भागवतांतले कृष्णलीलेंत रंगून वचप चड मानवतालें. अभ्यास 
चालू आसताना ताचो तिर्थरूप वल्लभाचार्य निजधामाक गेल्लो. त्या 
आदीं थोडे दीस विठ्ठलनाथ आनी ताचो व्हडलो भाव गोपीनाथ बापायक 
मेळपाक गेल्लो, तेन्ना विठ्ठलनाथान बापायकडेन आपल्याक गुरूमंत्र 
दिवपाची विनंती केली. तेन्ना 
वल्लभाचार्यान (बापायन) एका 
कागदाचेर साडेतीन श्लोक 
बरयले आनी तें कागद 
विद्रुलनाथाक दिलें. त्या वेळार 
ताचो बापूय उलोवंक 
शकनासलो जांवये नाजाल्यार 
ताणें मौन धारण केल्लें जावंये. 
हेच श्लोक वल्लभसंप्रदायांत 
'शिक्षासार्घत्रय श्लोक' ह्या 
नांवांन नामनेक पावल्यात, 

वल्लभाचार्याच्या निर्वाणा 
उपरांत विठ्ठुलनाथान 
वल्लभाचार्याच्या अर्दकुट्या 
ग्रंथाक पुराय रूप दिवपाचें काम आपणायलें आनी सगळ्यांत पयली 
ताणें अर्दकुटो अणुभाश्य ग्रंथ पुराय केलो. तत्त्वदीप नांवाचो 
निबन्धान्तर्गत भागवतार्थ नांवाच्या प्रकरणाचो विस्तार वल्लभाचार्यान 
तृतीय स्कंदा मेरेन केल्लो, विठुलनाथान तो पंचस्कंधामेरेन करून ग्रंथ 
सोंपयलो. तेभायर ताणें सुबोधिनी, षोडशग्रंथ ह्या वल्लभचार्याच्या 
बऱ्याच ग्रंथांचेर टिका बरयल्यो आनी त्याच काळांत आपलो व्हडलो 
भाव गोपीनाथ हाका संप्रदायसंवर्धनाच्या कामांत मोलाचो आदार 
आनी मार्गदर्शनय केलें. 

इ.स. १५४२ त गोपीनाथान संवसार सोडल्याउपरांत 
वल्लभपंथाचीं मुखेल आचार्यपदार्ची सुत्रां विद्ुलनाथाकडेन आयली. 
आचार्यपद आपणायल्या उपरांत तो आपल्या व्हडल्या भावाच्या 
पुण्यस्मृत्यर्थरवातीर सगळ्या कुटूंबासयत ब्रजयात्रेक गेलो. ह्यावेळार 
ताची कीर्त गोंडवनाची राणी दुर्गावती हिच्या कानार पडली. तिणें 

व्हडल्या भवितभावान विठ्ठलनाथाक गढमंडल हे राजधानीच्या गांवांत | 
आपोवन तांचो व्हडलो सन्मान केलो आनी हे राणयेच्या आण्यावयल्यान | 
सागरच्या पद्मावती नांवाचे चलयेकडेन विठ्ठलनाथान दुसरें लग्न | 
केलें. ताची पयली बायल रुक्मिणी आनी तिचे स पूत ह्या वेळार 
ताच्या वांगडा आसले. फुडें प्मावतीकय एक चलो जालो. ह्या | 
सगळ्या कुटूंबासयत विठ्ठलनाथ मधुरेक रावपाक लागलो. पूण कांय 
दिसांनी गोंडवनाचेर अकबर बादशाहान तांचेर घुरी घाली. त्या वेळार | 
जाल्लया झुजांत राणी दुर्गावती मेली. हे घडणुकेन विठ्ठलनाथ रवूब | 
दुरवावलो आनी हें दुरव्ख विसरपारवातीर तो अडेल ह्या आपल्या | 
गांवांत वचून रावलो. कांय दिसांनी तो परत मथुरेक परतलो. 

गोस्वामी विठ्ठलनाथाचें सगळ्यांत म्हत्वाचें काम म्हळ्यार 
ताणें वल्लभसंप्रदायाचें केल्लें चिरेबंदी बांदप. वल्लभाचार्याचो तत्त्वविचार 
लोकांमेरेन पावोवपाखातीर ताणें पयलीं ताचेर टीका आनी भाश्यां 
बरयलीं. तत्त्वज्ञान हें सर्वसामान्यांक रुक्षच दिसचें हें मर्तीत घेवन 
ताचे जोडयेक ताणें भगवद्भक्तीचे वेगवेगळे उपासनामार्ग निर्माण 
केले तेचपरीन भक्तिपर पदसाहित्याच्या निर्मितीकय प्रोत्साहन दिलें. 
ताणें आपल्या लेरवनान, वक्‍्तृत्वान आनी व्यक्तिमत्वाच्या प्रभावान 
पुष्टिसंप्रदाय समृध्द करून लोकांमेरेन पावयलो. श्रीनाथाच्या देवळांत 
अष्टभोग, अष्टदर्शन अशो कांय नव्यो प्रथा ताणें सुरू केल्यो. तशेंच 
वर्सुकी उत्सव - महोत्सव सुरू केले. अष्टछाप कविमंडळाचँ प्रवर्तन 
हें विठ्ठलनाथाचें दुसरें म्हत्वाचें कार्य. आपले चार आनी आपल्या 
बापायचे चार शिश्य अशे आठ भक्तकवी म्हूण ताणें अष्टछाप कवी 
नांवाचें एक कवी मंडळ सिध्द केलें. ह्या कवींनी रचिल्लयो गीतरचना 
श्रीनाथजीच्या सांप्रदायिक उपासनेंत गायतात. 

विठ्ठलनाथाच्या नांवार एकूण ४६ ग्रंथांची वळेरी मेळटा. 
तातुंतले विद्वन्मंडन, भक्तनिर्णय, शृणाररसमंडन, भवितिहंस, ' 
ललिताभंग अशे ल्हान - व्हड ग्रंथ चड नामनेचे आसात. ह्या | 
गरंथांतल्यान ताची हुशारकाय आनी जनसामान्यांविशींची ओड दिसात. 
एकफावट श्रीनाथाचो मुरवेल पुजारी कृष्णदास, हाका आपले पदवेचो | 
गर्व जाल्लयान ताणें फकत विठुलनाथाकूच श्रीनाथदेवळाचें बंद 
केलें. तेन्ना विठुलनाथाक जें दुरव्ख जालें तें ताणें दर दिसा एक 
'विज्ञप्ती' बरोवन श्रीचरणी व्यक्‍त करपाक सुरवात केली. ताच्या 
'विज्ञप्ति संग्रहा' वयल्यान ताका श्रीनाथाच्या विरहाकलागून जाल्लया 
दुरव्यवाची कल्पना येता. वल्लभसंप्रदायांत विठुलनाथाक कृष्णाचो अवतार 
आनी ताचो व्हडलो भाव गोपीनाथ हाका बलभद्राचो अवतार 
प्रथा आसा. 


- को. वि. सं. मं 


विदर्भ : महाराष्ट्राचो एक प्रांत. विदर्भ हें नांव खूब पुर्विल्लें आसा. 
विदर्भ नांवाच्या राजान ह्या प्रदेशांत आर्यांची वसाहत स्थापन 


| हाका विदर्भ हें नांव मेळळें. भागवत पुराणांत मात विदर्भाविशी 
म्हायती मेळटा ती अशी - विदर्भ हो क्रषभदेवाचो पूत आसलो. 
यदुवंशाची भोज नांवाची एक शारवा आसली, ते शाखेंतलो ऋषभदेव 
हो मुरेल आसलो. ताका णव पूत आसले. तातुंतल्या विदर्भ 
नांवाच्या पुताक हो प्रदेश मेळिल्लो. 

विदर्भाची पुर्विल्ली राजधानी कुंडिनपूर अमरावती जिल्ह्यांत 
आसा. पुरविल्या काळांत विदर्भात नर्मदा न्हंयेसावन दक्षिणेक कृष्णा 
न्हंयेच्या देणणा मेरेन आनी अस्तंतेक ऋषिक (रवानदेश) देशासावन 
उदेंतेक कोसल देशामेरेन पातळिल्लया विशाल भूंयेच्या भागाचो आस्पाव 
जातालो. 

अगस्त्य ऋषीन पयलीं विंध्य दोंगरांतल्यान मार्ग काडून 
दक्षिण भारतांत प्रवेश केलो आनी विदर्भात आश्रम स्थापून आर्य 
संस्कृतीचो प्रसार केलो. विदर्भाचो उल्लेख उपनिशदांत मेळटा. ह्या 
काळांत लेगीत विदर्भ देश नामनेक पाविल्लो. 
महाभारत, रामायण, पुराणां ह्या ग्रंथांनी विदर्भाचो उल्लेख 
मेळटा. पयोष्णी (पुर्णा), वरदा, वेणा ह्या न्हंयांच्या देगांवयल्या पुण्यक्षेत्रे 
वर्णन ह्या ग्रंथांनी मेळटा. श्रीकृष्णाची पट्टराणी रुविमण, नलराजाची 
दमयंती आनी रघुवंशांतल्या अजराजाची राणी इंदुमती ह्यो 
विदर्भराजकन्या आशिल्लयो. 

पुर्वि्लो इतिहास : सनपयलीं तिसऱ्या शेंकडयांत हो प्रदेश 
मौर्य सम्राट अशोक हाच्या साम्राज्याचो एक भाग आशिल्लो. अशोकाचो 
शिलालेख ह्या प्रदेशांत सांपडूंक ना. पूण ताचो महामात्राचो एक 
शिलालेख चांदा जिल्ह्यांतल्या देवटेक हांगा मेळळा. मौर्या उपरांत 
ह्या प्रदेशाचेर सात वाहनांची सत्ता प्रस्थापित जाली. तांच्या नाण्यांचो 
व्हडलो संग्रह अकोला जिल्ह्यांतल्या तऱ्हाळ हांगा सापडला. तातूंत 
चडर्शी सातवाहन राजांची नाणीं मेळळ्यांत. ताचेवयल्यान ह्या प्रदेशाचेर 
सातवाहनांचें राज्य सुरवातीसावन म्हळ्यार इ.स. २५० मेरेन चालू 
आशिल्लें अशें दिसता. कलिंगाधिपती खारवेल हाणें विदर्भाचेर घुरी 
घाली, तेन्ना ताचें सैन्य कण्हवेण्णा न्हंयेमेरेन पाविल्लें, अशें 
भुवनेश्वरालागच्या हाथीगुंफा लेण्यांतल्या लेरवावयल्यान कळटा, 
इ.स. २५0 च्या सुमाराक सातवाहनांचो शेवट जावन वाकाटक 
वंशाचो उदय जालो. त्या वंशांतल्या विंध्यशक्ती नांवाचे व्यक्तीन 
विदर्भात आपलें राज्य स्थापलें. त्या काळांत विदर्भात रवूब समृध्दी 
आशिल्ली. संस्कृत आनी प्राकृत वाङ्मय, कलाकौशल्य, धंदो हांचीय 
उदरगत जाल्ली. 

वाकाटकांच्या अस्ताउपरांत इ.स. ५५७ च्या सुमाराक 
माहिष्मतीच्या कलचुरीचें राज्य विदर्भात प्रस्थापित जालों. कलचुरींचे 
लेख विदर्भात मेळूंक ना, पूण त्या वंशाचो संस्थापक कृष्णराज हाचीं 
कितलींशींच रुप्याचीं नाणीं अमरावती जिल्ह्यांत धामोरी आनी बेतुल 
जिल्ह्यांत पट्टन ह्या गांवांत सापडल्यांत. 

इ.स.च्या ७ व्या शेंकड्याच्या पुर्वार्धांत उदयाक आयिल्लो 
बादामीचो चालुक्यनृपती पुलकेशी (दुसरो) हाणें कलचुरीचो पराभव 
करून तीन महाराष्ट्र आपल्या साम्राज्याक जोडले. चालुक्यांच्या 
आनी राष्ट्रकुटांच्या वेळार विदर्भात एक राष्ट्रकूट घराणें राज्य करतालें. 
तांचे कांय तांब्यापटे अकोला जिल्ह्यांत सांगळूद आनी बैतुल जिल्ह्यांत 
मुलताई हांगा सापडल्यात. ताची राजधानी उपरांतच्या काळांत अचलपूर 
हांगा आशिल्ली. राष्ट्रकूटांचे खुबशे तांब्यापटे विदर्भात सांपडल्यात. 
मान्यरवेटच्या राष्ट्रकुटांची सत्ता विदभचिर प्रस्थापित जाल्याउपरांत 
कांय विदर्भीय विद्वान तांच्या आलाशिऱ्याक गेल्ले. हेच राजवर्टीत चांदा 
जिल्ह्यांत मार्कडी हांगा सोबीत शिवाचें देवूळ बांदला. 

धारानुपती भोज हाचो पुतणयो जगद्देव हो चालुक्य 
विक्रमादित्य (सवो) हांच्या आलाशिऱ्याक गेल्लो, तेन्ना विक्रमादित्यान 
ताका विदर्भाच्या कांय भागांचो अधिपती नेमिल्लो. ताचो इ.स. १११२ 
चो शिलालेरव यवतमाळ जिल्ह्यांत डोंगरगाव हांगा सापडला. विदर्भाच्या 
पुर्विल्लया भागाचेर परमारांची सत्ता आशिल्ली. भांदक हांगा परमारनृपती 
लक्ष्मदेव हांचो इ.स. ११०४ - ५ चो शिलालेख सांपडला. त्या 
काळांतल्यो कांय सोबीत मूर्तीय विदर्भात सांपडल्यात. 

तेउपरांत विदर्भाचेर यादवांची सत्ता आयली. त्या वंशांतल्या 
राजाचे खूब शिलालेख विदर्भात वेगवेगळ्या जाज्यार सांपडल्यात. 
ह्या यादवांचे राजवटींत बोपदेव हो नामनेचो ग्रंथकार आनी वैयाकरण 
जावन गेलो. तो वर्धा न्हंयेचे देगेर आसपी वेदपद गांवांत रावतालो. 
त्याच काळांत विदर्भात महानुभाव पंथ उदेलो. ह्या पंथाचो मूळ पुरूस 
गोविंद प्रभू हो अमरावती लागच्या ऋध्दपूरांत रावतालो. ह्याच 
काळांत वैदिक धर्मियांनीय विदर्भात बरी ग्रंथरचना केली. मुकुंदराजाचो 
गुरू हरिनाथ हाची समाधी वैनगंगेचे देगेर अंबानगर (अंभोरे) हांगा 
आसा. यादवनृपती सिंधण हाचो सेनापती खोलेश्वर हो मूळचो 
विदर्भांतलो. ताणें अचलपुरांत शार्ङु्जधराचें (विष्णुचे) व्हडलें देवूळ 
बांदलां आनी पूर्णा न्हंयेचे देगेर आपल्या नांवाचो अग्रहार बसयला. 
तेचप्रमाण क्हाडांत खूब देवळां, अग्रहार, वापी आनी पेंवपाचीं तळींय 
बांदल्यांत. यादवा उपरांत विदभचिर मुसलमानांची सत्ता प्रस्थापित 
जाली. 

आयज महराष्ट्रांत वर्धा, नागपूर, चांदा, भंडारा, अमरावती, 
अकोला, यवतमाळ आनी बुलढाणा या जिलह्यांचो विदर्भात आस्पाव 
जाता. तातुंतल्या अमरावती, अकोला, यवतमाळ आनी बुलढाणा ह्या 
भागांक वऱ्हाड म्हण्टात. 

- कों. वि. सं. मं. 


विदुर $ महाभारतकालीन एक राजनीतिज्ञ. विचित्रवीर्य राजाची 
बायल अंबिका हिच्या दासीच्या पोटांत व्यासापसून ताचो जल्म जालो. 
ताची कथा अशी - कुरू राजा विचित्रवीर्य हाका भुरगीं जावंचे आदींच 


विद्यापती 


मरण आयलें. ताकालागून कुरूवंश खंडीत जालो तेन्ना विचित्रवीर्याची 
आवय सत्यवती हिणें नियोग पद्दत चालींत हाडपाचें थारावन तेरवातीर 
महर्षी व्यास हाका विचित्रवीर्यांच्या बायलांगेर पत्रप्रापती करपाक 
सांगलें. सरवेक तिणें अंबिका हे सुनेक व्यासाम्हऱ्यांत धाडली. पूण 
तिका व्यासाचें तेज सहन जालें ना. ताकालागून तिगेर जो पूत जालो 
तो कुड्टो जालो. तेन्ना सत्यवतीन अंबिकेक परत व्यासाकडेन वचपाची 
आज्ञा केली. तेन्ना अंबिकेन आपूण व्यासाकडे वचनासतना आपले 
दासीक धाडली. ते दासीक व्यासापसून एक तेजिश्‍्ठ आनी बुदवंत पूत 
जालो, तोच विदुर, ब्राह्मणावरवीं पूण शूद्र बायलेच्या पोटांत ताचो 
जल्म जाल्लयान ताचो वर्ण हीन थारलो, ताकालाणून ताका राज्य 
मेळळें ना. ताची बायल पारशवी ही देवकराजाची धूव आशिल्ली. ताका 
जायते पूत आशिल्ले. 
भीष्मान धृतराष्ट्र आनी पंडू हांचे वांगडाच विदुराचेंय व्यवस्थीत 
पालन - पोशण केल्लें. विदुराक ल्हानपणासावनच धर्म, सत्य हांची 
आवड आशिल्ली. तो .जसो तत्वज्ञ आशिल्लो तसो व्हड मुत्सद्दीय 
आशिल्लो. ताचे गूण पारखूनच भीष्मान ताका धृतराष्ट्राचो मंत्री केल्लो. 
ताणें जल्मभर धृतराष्ट्र, दुर्योधन, युधिष्ठिर आदी राजकर्त्याक फाव तो 
सल्लो दिवपाचें काम केलें. कठीण आसलें तरी खरें तेंच सांगपाक तो 
केन्नाच अनमनलो ना. 
तो मरसर जरी कौरवांवटेन आसलो तरी ताची ओड सदांच 
पांडवांवटेन आशिल्ली. पांडवांचेर तो पुतावरी मोग करी. तांकां फाव त्या 
वेळार योज्य ते सल्लेय तो दितालो. एक फावट तर ताणें पांडवांक 
मरणापसुनय वांचयल्ले. जेन्ना पांडव वनवासाक वचूंक भायर सरले 
तेन्ना ताणें तांकां कौरवांच्या कपटी कारस्थाना विशीं सुचीत केले 
आनी ते ज्या घरांत रावपाचे आशिल्ले तें लारवेचें घर आसून ताका 
उजो लागपाचो आसा हेंय ताणें सांगलें. अशा वेळार भायर सरपाक 
भितरले भितर एक भुंयार रवणपारवातीर ताणें तांकां आदार दिल्लो. 
विदुराचे सुमाराभायले बुदवंतकायेचो धाक धृतराष्ट्राक आनी 
कौरवांक सदांच आसतालो. एका एका प्रसंगावेळार कुड्या धृतराष्ट्राक 
आपल्या पुतावयले कुड्डे मायेमुरवार ताचो सल्लो मान्य नाशिल्लो. तरीय 
तो ताका विचारल्याबगर राव नाशिल्लो. पुतावयली माया आनी राज्यलोभ 
हांकांलाशून धृतराष्ट्राक विदुरासारक्या नीतीगिन्यानी मनशाचो फायदो 
घेवंक कळळी ना. विदुराचो ताका रागूय येतालो, तशेंच विदुराबणर 
ताका सुरवूय लागनाशिल्लें. 
विदुराची हुशारकाय आनी विवेकशक्ती हांचो पगडो कुरू 
कुळातल्या जाण्ट्या आनी व्हड व्हड कर्त्या मनशांचेरूय दिसून 
येतालो. म्हत्वाच्या राजकीय, कुटुंबीक प्रसंगावेळार भीष्मासारक्या 
दीर्घदर्शी आनी कर्तृत्वान मनशाकूय विदुराच्या सल्ल्याची गरज लागताली. 
कौरव - पांडवांमदीं बरेंपण जावचे आनी तांणी एकठांय येवन कुरू 
कुळाचो उत्कर्श घडोवंचो हैं ताच्या विचाराचें मुरवेल सूत्र आशिल्ले. ज्या 

ज्या वेळार कौरव - पांडवांत आंतरीक कलहाचो प्रसंग येतालो ,तेन्ना | 
तांकां विदूर कल्याणाचो आनी सलोरव्याचो उपदेश करतालो. 
कौरव - पाडवांमर्दी झूज जावंचें न्हय देरवून ताणें जायते 
यत्न केले. श्रीकृष्ण ज्या दिसा मध्यस्थी करपाक येवपाचो आशिल्लो 
ताचे आदले राती धृतराष्ट्र चलबिचल जाल्लो. ताणें ती पुराय रात 
विदुराचे विचार आयकुपांत घालयली. ते राती विदुरान धृतराष्ट्राक जो | 
उपदेश केलो तो विदुरनीती ह्या नांवान महाभारतांत प्रसिद्द आसा. 
पूण विदुराचे सगळे हितोपदेश फुकट गेले आनी निमाणें 
कौरव - पांडव हांचें झूज जालें. ताका लागून विदुराचें मन उद्दिग्न ' 
जालें. तो ह्या झुजांत वांटो घेना आसतना तीर्ययात्रेक गेलो. भारतीय | 
झुजाच्या समाप्तीची रवबर ताका प्रभास क्षेत्रांत कळळी. पांडवांक | 
तांचें राज्य परत मेळळें, धृतराष्ट्राच्या सगळ्या पुतांक ह्या झुजांत 
मरण आयले, हें कळटकच ताणें धृतराष्ट्राक वानप्रस्थाक वचपाचो 
उपदेश केलो. ताच्या उपरांत तो आपुणूय महावानप्रस्थारवातीर रानांत 
गेलो. युधिष्ठीराक हें कळटकच तो ताचो सोद करूंक लागलो. तो 
ताका सोदत सोदत रानांत गेलो. विदुर एका झाडाक तेंकून उबो 
आशिल्लो. ताच्यो जटा वाडिल्लयो. ताचो देह अशक्त जाल्लो. तो दिगंबर 
अवस्थेंत आशिल्लो. ताणें आपल्या तोंडांत फातराचो एक कुडको धरून 
दवरिल्लो. एके तरेचे उन्मानी अवस्थेंत तो आशिल्लो, जेन्ना युधिष्ठीरान 
आपूण आयिल्लयाचें ताका सांगलें तेन्ना तो कांयच उलयलो ना. ताणें 
फकत आपली एकटक नदर युधिष्ठीराचेर रोरवली आनी ते नदरेवरवीं 
ताणें आपलीं इंद्रियां, प्राण आनी बळगें युधिष्ठीराच्या देहांत विलीन 
करून उडयलीं. उपरांत जेन्ना युधिष्ठीरान ताचे कुडीचे निमणे संस्कार 
करपाचो विचार केलो तेन्ना आकाशवाणी जाली - “जाची कूड पुराय 
तरेन गिन्यानान लासल्या ताका परत लासपाची गरज ना". 
धर्मनिश्ठा, न्यायनिश्ठा, कर्तव्य तत्परता, सत्यसंधता, विचार 
क्षमता, विवेकीपणा आनी स्वरो महानुभावत्व परगटावपी इश्टागत ह्या 
गुणांनी महामंत्री विदुर म्हळ्यार एक आगळो वेगळो मनीस आशिल्लो. 
- को. वि. सं. मं. 


विद्यापती : (इ.स. चें १४ वें १५ वें शतमान). 

एक व्हड मैथिली कवी आनी 
पंडित. ताच्या चरित्राविशी पुरायतरेन 
म्हायती मेळना. ताच्या काव्यांतलो 
तुटक उल्लेख, मिथिला वाठारांत 
प्रचलित आशिल्लयो दंतकथा, 
मिथिलेच्या राजांचो इतिहास आनी 
त्या काळांतलीं कागदपत्रां हांचेवरवीं 
ताची जी म्हायती मेळटा, ती 
अशी - 


| . ` बिहार राज्यांतल्या गढ बिसपी नांवाच्या एका ल्हानशा 
` गांवांत विद्यापतीचो जल्म जालो. त्या गांवांत विद्यापतीचें घराणें पंडिताचें 
आनी कवीचें म्हूण प्रसिद्द आशिल्ले. विद्यापतीचो बापूय गणपती ठाकूर 
हो एक व्युत्पन्न पंडित आसून ताणें गंगाभक्तितरंगिणी नांवाचें काव्य 
बरयल्लयाचो उल्लेख मेळटा. ताच्या बापायचें मिथिलेच्या राजदरबारात 
` येवप - वचप आशिल्ले. आपलेवरीच आपल्या भुरज्यांकय राजदरबारात 
मानसन्मान मेळचो अशें ताका दिसतालें. ताणें हरिमिश्र नांवाच्या 
विद्वान पंडिताकडेन विद्यापतीक शिक्षण घेवंक धाडलो. 
विद्यापतीचें शिक्षण सोंपतकच ताच्या बापायन ताका मिथिलेचो 
राजा कीर्तिसिंह हाच्या दरबारांत धाडलो. थंय राजा कीर्तिसिंहाच्या 
दरबारांत तो पंडित जालो, ह्या दरबारांत पावतकच विद्यापतीन 
कीर्तिसिंहाचो गौरव करपी 'कीर्तिलता" नांवाचें एक काव्य बरयलें. 
ह्या काव्यान ताका सुमाराभायर नामना मेळळी. 
तेउपरांत थोड्याच दिसांनी कीर्तिसिंहाक मरण आयलें. 
तेउपरांत आनीक दोन राजा गादयेर आयले आनी गेले. पूण तांचेउपरांत 
आयिल्लो राजा शिवसिंह आनी ताची राणी लरिवमा ही रसाची आनी 
गुणांची आस्वादक आशिल्लीं. विद्यापतीन आपल्या काव्यावरवीं ताच्या 
काळजांत सुवात मेळयली. 

पूण एक दीस दिल्लीच्या सुलतानान व्हडलें सेनादल घेवन 
मिथिलीचेर घुरी घाली. ताचेवांगडा जाल्लया झुजांत शिवसिंहाक जैत 
मेळळें. ताच्या ह्या जैताचेर विद्यापतीन 'कीर्तिपताका” ह्या नांवाचो 
काव्यग्रंथ बरयलो. ह्या ग्रंथांत ताणें ह्या झुजाप्रसंगाचें बेसबरें आनी 
प्रत्ययकारी वर्णन केल्लें आसा. 

तेउपरांत कांय वर्सांनी दिल्लीच्या सुलतानान परत मिथिलीचेर 
घुरी घाली आनी तातूंत शिवसिंहाक मरण आयलें. अशावेळार 
' विद्यापती राणी लरिवमाक आनी तांच्या हेर परिवाराक घेवन नेपाळचे 
शीमेर आशिल्ल्या बनौली राज्याच्या पुरादित्य राजाकडेन गेलो. तो 
राजा शिवसिंहाचो लागसल्लो इश्ट आशिल्लो. ताणें शिवसिंहाच्या 
परिवारावांगडाच विद्यापतीक आपल्या दरबारांत कवी म्हूण आश्रय 
दिलो. 

विद्यापतीन पुरादित्यारवातीर लिरवनावली नांवाचो एक 
काव्यग्रंथ बरयलो. पूण शिवसिंहाक लागून मानसिकतरेन तो पुराय 
खचिल्लो. तेन्नाच शिवसिंहाचो भाव पद्मसिंह मिथिलेचो राजा जालो. 
ताणें विद्यापतीक मिथिलेक आपोवन हाडलो. विद्यापती मिथिलेक 
परत आयलो आनी ताणें पद़मसिंहारवातीर काव्य बरप केलें. पूण 
ताच्यांत आतां आदली उत्कटता नाशिल्ली. तातुंतच ताका म्हातारपणय 
आयिल्लें. उपरांत तो आत्मसमर्पण करपाच्या हेतून उत्तर बिहारांतल्या 
बाजितपूर नांवाच्या गांवांत गेलो. थंय गंगा न्हंयेचे देगेर ताणें आपली 
कूड दवरली. 

विद्यापतीचे यादीक गंगेचे देगेर एक शिवाचे देवूळ बांदलां. 

दर वर्सा कार्तिक शुध्द अयोदशीक थंय व्हड जात्रा भरता. हे जात्रेंत 
विद्यापतीच्या कवितांचे गायन जाता 
विद्यापतीन वट्ट १४ ग्रंथ बरयल्लयाची नोंद मेळटा. तातुंतले 
मुखेल ग्रंथ अशे - कीर्तिलता, कीर्तिपताका, पुरुषपरीक्षा, शैवसर्वस्वसार, 
पदावली. ताका सगळ्यांत चड नामना मेळळी ती ताच्या पदावली 
ह्या ग्रंथाक लागून. ह्या ग्रंथाकलागूनच ताका 'मैथिलकविकोलक' हैं 
नांव मेळळें. 
- कों. वि. सं. मं. 


विद्यापीठ : शिक्षणीक मळावयली सगळ्यांत उंचेल्या पांवड्याची 
शिक्षण संस्था. हे संस्थेत सगळ्या तरांचें उंचेल्या पांवडयाचें शिक्षण 
दिपाची वेवस्था आसता. परिक्षा घेवन त्या त्या विशयांतल्यो पदव्योय 
हांगा दितात. अभ्यास क्रमीय शिक्षणावांगडाच संशोधन करपारवातीर 
आनी संशोधनाचे सोद-निबंद प्रसिद्द करपारवातीर हांगा रवाशेली 
तजवीज केल्ली आसता. तेभायर विद्यार्थ्यांची सर्वांगी उदरगत सादपाच्या 
उद्देशान हांगा रवेळ, कला, समाजसेवा सारकिल्ले उपक्रम घेवन 
विद्याथ्यचिं व्यक्तीमत्त्व घडोवपाचें कार्य चलता. 

पुर्विल्लया काळांत युरोपीय देशांत मान्यता प्राप्त एकय विद्यापीठ 
नाशिल्लें. पूण जायतीं विद्यालयां आशिल्ली. देरवीक अँथन्सचें दार्शनीक 
विद्यालय वा रोमचें साहित्य आनी रितिशास्त्राचें विद्यालय जी उच्च 
पांवड्याची शिक्षणीक संस्था आशिल्ली. मध्य युगांत शिक्षणाचेर धर्मीक 
संस्थांचें नियंत्रण आशिल्ले. ह्या युगांत पॅरिसचें धर्मीक विद्यालय 
धर्मशिक्षणाचें एक केंद्र जाल्लें. ११६८ - १२१५ इ. स. ह्या काळांत 
पॅरिस विश्वविद्यालय स्थापन जालें, जातूंत धर्मविज्ञान, कला आनी 
चिकित्सा विभाग आशिल्ले. बाराव्या शेंकड्यांत बोलोनांत कायदो शिकपी 
विद्यार्थ्यारवतीर एक कायदो विद्यापीठ स्थापन केलें. १३व्या शेंकड्यांत 
युरोपातल्या प्रभावानच इंग्लंडांतय ऑक्सफर्ड आनी कॅँब्रिज विद्यापीठाची 
स्थापना जाली. 

१६व्या शेंकड्यांत युरोपांतलीं विद्यापिठां वैज्ञानीक संशोधनाची 
केंद्रां जालीं. ताचेउपरांत १७व्या शेंकडयांत शिक्षण दिवप हेंच तांचें 
मुरवेल कार्य जालें. १८व्या शेंकडयांत विद्यापिठांतल्यान वेवसायीक 
प्रशिक्षणय दिवपाक लागले. फ्रांसांतले क्रांती उपरांत विद्यापिठांतल्यान 
राश्ट्रीय थरावयलें शिक्षण दिवपाचीय तजवीज जाली. २०व्या शेंकड्यांत 
विद्यापिठांकडेन एक भोउद्देशी संस्था हे नदरेन पळोवप जालें. ह्या 
शेंकडयांत विद्यापिठांनी जायते बदलय जाले. 

उच्च शिक्षणाची वेवस्था आशिल्लया भारतांतल्या वैदिक 
काळांतल्या गुरूकुलांक पुर्विल्लीं विद्यापिठां अशें म्हणूं येता. ताचेउपरांत 
उपनिषद्‌ आनी ब्राह्मण काळांत “परिषदो'विद्यापिठांचें काम करताल्यो 
म्हणपाचें जाणवता. ह्यो परिशदो पांडित्य मेळयल्लया शिकोवप्यांच्या 
तशेंच विद्यार्थ्याच्या संमेलनाच्या रुपांत आशिल्लयो आनी तांकां पदव्यो 

दिवपाचोय अधिकार आशिल्लो. बौध्द काळांत शिक्षणाच्या संघटीत अशा 
केंद्रांची स्थापना जाली. जातूंत तक्षशिला आनी नालंदा हांची चड 
नामना आशिल्ली. हातूंत वर्णणीय घेताले. हांच्या पाठ्यक्रमांत वेद, 
वेदांग तशेंच वेगवेगळ्यो कलाचिकित्सा, शल्य, ज्योतीश, नक्षत्र, 
जणना, शेतकी, धनुर्विद्या हांचो आस्पाव आशिल्लो. तशेंच बौध्द आनी 
जैन दर्शन वा तर्कशास्त्रय शिकयताले. काठियावाडांत वल्लभी आनी 
दक्षिणेंत कांची, तक्षशिला आनी नालंदाभाशेन शिक्षणाची व्हड केंद्रा 
आशिल्लां. हांगा भारताभायल्या देशांतल्यान आयिल्ले खूब विद्यार्थी 
शिक्षण घेताले. 
मुसलमानांचे घुरयेंत भारतांतलीं जायतीं विद्यापिठां नश्ट 
जालीं, तांणी वेगवेगळ्या थरांवयलें शिक्षण दिवपाक 'मदरसा' वा 
महाविद्यालया स्थापन केलीं. ह्या काळांत लाहोर, दिल्ली, रामपुर, 
लखनौ, इलाहाबाद, जौनपुर, अजमेर, बीदर हांगाचे मदरसे प्रसिद्द 
आशिल्ले. तातूंत अरबी, फारसी साहित्य, इतिहास, दर्शन, रीतिशास्त्र, 
कायदो, ज्योतीश अध्यात्मशास्त्र, धर्मविज्ञान सारकिल्ले विशय 
शिकयताले. हे मदरसेच विद्यापिठीय पांवड्याचें शिक्षण दिताले. ईस्ट 
इंडिया कंपनीच्या काळांत कलकत्ता मद्रास आनी बनारस संस्कृत 
कॉलेज उच्च शिक्षण दिवपाचे नदरेन स्थापन जालीं. १८४५त बंगाल 
काऊंसिल प्रॉव एजूकेशनान पयले फावट कलकत्ता हांगा एक विद्यापीठ 
स्थापन करपाचो प्रस्ताव पास केलो. १८५४त वुडच्या घोशणापत्रान 
ताचो स्वीकार केलो. ह्या प्रस्तावाप्रमाण कलकत्ता विश्‍वविद्यालयाची 
योजना लंडन विश्‍वविद्यालयाच्या आदर्भांचेर तयार केल्ली आनी तातूंत 
कुलपति, उपकुलपति, सीनेट, परिक्षा, अध्ययन - अध्यापन हांची 
वेवस्था केल्ली. १८५६त कलकत्ता, मुंबय आनी मद्रासांतय विद्यापिठां 
स्थापन करपाच्यो योजना तयार केल्यो आनी २४ जानेवारी १८५७त 
ते संबंदींच्या बिलांक गव्हर्नर जनरलाकडच्यान स्वीकृती फाव जाली. 
ताचेउपरांत कलकत्ता विद्यापिठान पयलीं आपलें कार्य सुरू केलें 
आनी त्याच वर्सा मुंबय तशेंच मद्रास विद्यापिठांय कार्यरत जालीं. 
सुरवेक ह्या विद्यापिठांनी कला, कायदो, चिकित्सा आनी इंजिनियरींग 
अशे चार विभाग सुरू केलें. हीं विद्यापिठां महाविद्यालयांकडेन संबंदीत 
(Affiliate) आशिल्लीं. १८८२त देशी भाशांच्या अभ्यासारवातीर पंजाब 
विद्यापिठाची आनी १८८७त इलाहाबादाकय एका विद्यापीठाची स्थापना 
जाली. 
१९0२त विद्यापीठ आयोगाची स्थापणूक जावन ताचेवरवीं 
विद्यापिठांक शिक्षणीक संस्थांच्या रुपान, तशेंच सिनेट, सिंडीकेट आनी 
फॅकल्टी हांकां मान्यताय दिवपाचें थारलें. उपरांत १९0४त विद्यापिठाच्या 
सिनेट संघटनेत बदल जावन ताची सदस्य संरव्या वाडयली, सिनेटाक 
कायद्यान मान्यताय मेळळी, प्राचार्य आनी शिक्षकांचे नियुक्त नेमय 
तातूंत निश्चीत केले. १९१३त ढाका, अलीगढ, बनारस, पटना, 
नागपूर आनी हेरकडेन विद्यापिठांची स्थापना केली. १९१६त कलकत्ता 

विद्यापिठान पदव्यूत्तर शिक्षण विभाग सुरू केलो. १९१७त त्या 
विद्यापिठाच्या वावराची तपासणी करपारवातीर आयोगाची स्थापना 
केली. त्या आयोणान देशांतलें उच्च शिक्षण आनी विकासाचेर प्रभाव 
घालपी अहवाल सादर केलो. उपरांत विद्यापीठ माध्यमिक _ 
शिक्षणकार्यासावन वेगळें जावन ताणें मुखेल भर दिलो, प 

१६४८त डॉ. सर्वपल्ली राधाकृष्णन हाचे अध्यक्षतायेखाला 
एका विद्यापीठ आयोगाची स्थापना जाली. जातूंत भारतीय विद्यापिठांक 
राशट्रीय आदाराचेर परत एकठांय येवपाची सुचोवणी आशिल्ली. तशेंच 
देशाचे गरजेप्रमाण नव्या पाठ्यविशयांकय सुरवात करपाचेर भर 
दिल्ली. ह्या आयोगाच्या अहवाला उपरांत विद्यापिठांचों आंकडो वाडलो. : 
विद्यापिठाची अर्थीक परिस्थितीचो नियाळ करपाक आनी ताका फावो 
तें अनुदान दिवपाक केंद्र सरकारान एक विद्यापिठीय अनुदान दिवपाक 
केंद्र सरकारान एक विद्यापिठीय अनुदान समिती (University Grants 
Commission) नेमली. | 

भारतांत केंद्रीय नियंत्रणा खवाला योवपी केंद्रीय विद्यापिठां 
आनी राज्य सरकाराच्या नियंत्रणा खाला योवपी राज्य विद्यापिठां 
आसात. निवासी आनी बीगर निवासी अशेय विद्यापिठाचे प्रकार 
आसात. निवासी विद्यापिठांत विद्यापिठाच्या आवारांत विद्यार्थी रावता 
आनी तांचेखवातीर विद्यापीठ स्वता वर्ग चलयता, बिगर निवासी 
विद्यापिठांनी विद्यापिठाक संलग्न आशिल्लीं महाविद्यालयां वर्ग घेता. 
महाविद्यालयाच्या परिसरांत रावपाची थंय विद्यार्थ्याक सक्ती नासता, 
कांय शिक्षण संस्था उंचेल्या पांवडयाचें शिक्षण कार्य करता तांकां 
समकक्ष विद्यापीठ अशी संज्ञा दिल्या. 

विद्यापिठाच्या प्रशासनात कुलगुरू, उपकुलगुरू, कुलसचिव 
(रजिस्ट्रार) आनी ताचे सहाय्यक हांचो आस्पाव जाता. राज्य विद्यापिठात 
राज्याचो राज्यपाल आपशीच कुलगुरू जाता आनी हो हुद्दो बीन 
पगारी आसता. केंद्रीय विद्यापिठांतय राश्ट्रपती आपशीच कुलगुरू 
जाता. तेभायर प्रबंध समिती (सिनेट), कोर्ट (सभा), शिक्षण समिती 
(अंकाडेमीक काऊंसील), कार्य कारिणी समिती (एक्झीक्युटीव 
काऊंसील), नियोजन समिती (प्लॅनींग बॉर्ड), वित्तसमिती (फायनान्स 
कमिटी) ह्यो उंचेल्या पांवडयावयल्यो समिती विद्यापिठाचो कारभार 
पळयतात आनी ताचें नियंत्रण, नियोजने करतात. 

पाठयक्रमीय संघटनाचे नदरेन दर एक विद्यापिठ जायत्या 
विभागांनी (580॥॥॥७5) कला, विज्ञान वाणिज्य, कायदो, चिकित्सा, 
इुंजीनियरींग, शेतकी वांटिल्लें आसता. ह्या विभागांचे मुरवेली (0९7) 
आसतात. ह्या विभागांनीय आनीकय जायते भाग आसतात. जांचे 
वेगवेगळे अध्यक्ष आसतात. ह्या अध्यक्षांक प्रोफेसर म्हण्टात. ताचे 
सहाय्यक शिकोवपी रीडर, लेक्चरर जांव असिस्टंर प्रोफेसर आसतात. 
विद्यापिठांवतीन दितात त्यो पदव्योय वेगवेगळ्यो आसतात. त्यो 
डी, लिट्‌, डी. एस्सी, एल. एल. डी., पी. एच्‌. डी., डी. फिल. 

 बी.ए., एम.ए., बी, एस्सी, बी. कॉम., एम. कॉम., एल्‌एल्‌. बी., 
एल्‌. एल्‌. एम., बी. टी., बी. एड्‌., एम. ड्‌. ह्यो पदव्यो त्या त्या 
विशयांतल्यो लेरवी परिक्षा उत्तीर्ण जाल्या उपरांत दितात. दर एका 
विद्यापिठाचो दर वर्सा एक पदव्यो दिवपाचो सुवाळो जाता जाका 
पदवीदान समारंभ (०१४००३०१) अशें म्हण्टात. 
पुर्विल्ल्या काळांत भारतांत तक्षशिला, नालंदा, विक्रमशिला, 
वल्लभी, नदिया, उदयंतपुरी, कांची ह्या विद्यापिठांनी नामना मेळयल्ली. 
हातूंत भायल्या देशांतलेय विद्यार्थी शिक्षण घेताले. मध्यकाळांत लाहौर, 
दिल्ली, रामपुर, जौनपुर, बीदर आनी अजमेर हीं शिक्षणाचीं व्हड केंद्रं 
आशिल्लीं. इंग्लीश राज्याचे स्थापणुके उपरांत १८५७ त त्या काळांतल्या 
लंडन विद्यापिठाचे धरतेचेर कलकत्ता, मद्रास आनी मुंबय विद्यापिठांची 
स्थापना जाली. १६१६ त पं. मदन मोहन मालवीयान काशी हिंदू 
विद्यापीठ आनी १६१८ त हैदराबादच्या निजामान उसमानिया विद्यापिठाची 
स्थापना केली. भारतांतलीं कांय विद्यापिठां कृषि (शेतकी), इंजिनियरींग, 
संस्कृत, संगीत सारकिल्लया विशयांच्या शिक्षणारवातीर स्थापीत केल्ली. 
देखीक - उत्तर प्रदेश कृषि विश्वविद्यालय, रूद्रपुर नैनीताल, पंजाब 
कृषि विश्वविद्यालय लुधियाना, कृषि तकनिकी विश्वविद्यालय भुवनेश्वर 
(ओरिसा), आंध्र प्रदेश कृषि विश्वविद्यालय हैदराबाद, जवाहरलाल 
नेहरू कृषि विश्वविद्यालय रूडकी थैकरसी विश्वविद्यालय - मुंबय 
आदी. 
सद्या भारतांत २२५ विद्यापिठां आसात. तातुंतलीं १२ विद्यापिठां 
' केंद्रीय दर्ज्याची आसून संसदेच्या कायद्याप्रमाण चलतात. हीं १२ 
केंद्रीय विद्यापिठां अशीं आसात - अलिगढ मुस्लीम विद्यापीठ (अलिगढ), 
दिल्ली विद्यापीठ, जामिया मिलीया इस्लामिया (दिल्ली), हैदराबाद 
विद्यापीठ (हैदराबाद), जवाहरलाल नेहरू विद्यापीठ (नवी दिल्ली), 
इंदिरा गांधी उकतें विद्यापीठ (नवी दिल्ली), नॉर्थ ईस्टर्न हील विद्यापीठ 
(शिलाँग), विश्वभारती शांतिनिकेतन, बनारस हिंदू विद्यापीठ (वाराणसी), 
पाँडिचेरी विद्यापीठ, आसाम विद्यापीठ, शिल्कार तेजपूर विद्यापीठ 
(तेजपूर) आनी नागालँड विद्यापीठ कोहीमा. 

कोलंबिया, न्यूयॉर्क, ओहायो, केलीफोर्निया, फ्लोरिडा शिकागो, 
हार्वर्ड, वॉशिंग्टन, इंडियाना, मिशीगन, येल हीं अमेरिकेचीं प्रसिद्द 
विद्यपिठां आसात. रूसांत मॉस्को, लेनिनग्राड सारकिल्लया व्हड केंद्रीय 
'विद्यापिठांवांगडाच सोवियत संघाच्या व्हड अशा भूभागांखवातीर सेंट्रल 
एशियन लेनिन विश्वविद्यालय “फार ईस्ट विश्‍वविद्यालय' तशेंच सोवियत 
सद्याच्या वेगवेगळ्या राज्यांची जायतीं विद्यापिठां आसात. चीनांत 
शंघाई, पूशन, चुंकींग, नानकिंग हीं विद्यापिठां प्रसिद्द आसात. 

एशिया आनी ऑस्ट्रेलियाच्या सगळ्या देशांतल्या मुरेल 
शारांनी विद्यापिठां आसात. जपानांत टोकियो, हॉकायडो, कियोटो, 
हिरोशाकी आनी हिरोशिमा हीं विद्यापिठां शैक्षणीक तशेंच विज्ञानाच्या 
मळार रवूब व्हड कार्य करतात. आफ्रीकेंतल्या प्रिटोरिया, नटाल, 

डरबन, केपटाऊन, ट्रांसलाल ह्या विद्यापिठांचीय नामना आसा. 

फिरतें विद्यापीठ (मोबाइल युनिव्हर्सिटी) : पांचशें 
विद्यार्थ्यांनी जलाजान भोंवडी करत वेगवेगळ्या देशांचो अभ्यास करून, 
स म्हयन्यांत वेगवेगळो अभ्यासक्रम पुराय करपाचो अशी कल्पना 
अमेरिकेतल्या कॅलिफोर्निया राज्यांतल्या चॅपमॅन कॉलेजीन सुरवेक 
चालीक लायली. जगांतलें हेंच पयलें फिरतें विद्यापीठ. १९७७ ते 
१९८0 हीं तीन वर्सा ह्या विद्यापिठाची वेवस्था कोलोरॅडो स्टेट 
विद्यापिठाकडेन आशिल्ली. 

उपरांत ही वेवस्था पेनसिल्व्हेनिया विद्यापिठाकडेन सोंपयली. 
स म्हयन्यांच्या काळांत आठवडयांतल्यान स दीस बोटिचेर शिकप 
शिकोवप चालू आसता. हातूंत कांय दीस वेगवेगळ्या बंदरांक आनी 
शेजारच्या वाठारांक भोंवडी करप जाता. हें जहाज युरोप, आशिया 
आनी आफ्रिका ह्या खंडांतल्या वीस मुरेल बंदरांक भेट दिता. 
खंयच्याय बंदराक भेट दिवंचे आदीं त्या देशांतली लोकजीण, राजकारण, 
समाजीक परिस्थिती, अर्थकरण आदी विशयांचेर विद्यार्थ्याँक म्हायती 
दिवप जाता. बंदराचेर आनी त्या देशांत प्रत्यक्ष वतकच विद्यार्थी तांकां 
मेलिल्ली म्हायती आनी तांणीं पळयल्ली वस्तुस्थिती हांची तुळा करून 
आपली म्हायती तपासून घेतात. जाय जाल्यार संदर्भ ग्रंथ वाचून ती 
म्हायती तपासून पळेतात. स म्हयन्याच्या अभ्यासक्रमांत अदींमदीं 
परिक्षा घेतात आनी अभ्यासक्रमाच्या निमाणें विद्यार्थ्यांक प्रशस्तिपत्रक 
दितात. प्रगत अभ्यास करपाची इत्सा आशिल्ल्या विद्यार्थ्यांक दुसऱ्या 
वर्सा परत त्याच अभ्यासक्रमांत वांटो घेवंक मेळटा. 

ह्या अभ्यासक्रमांत मुरवेलपणान भास आनी समाजशास्त्राचो 
आस्पाव केल्लो आसता. वेगवेगळ्या देशांतली समाज वेवस्था, संस्कृतीक 
फाटभूंय अशा तरेचे तुळात्मक आनी आंतर विद्याशारवीय अभ्यासक्रम 
वेंचतात. विद्यार्थ्यांवांगडा मूळच्या विद्यापिठांतले प्राध्यापक आसतातच. 
तेभायर वेगवेगळ्या देशांतल्या प्राध्यापकांक आपयतात. देरवीक : 
भारतांतले प्राध्यापक विमानान नैरोबीक वचून थंयच्यान जहाजावांगडा 
मुंबय येतात आनी भारताविर्शीच्या अभ्यासक्रमांत वांटो घेतात. जहाजाचेर 
व्हड ग्रंथालय, रवेळ आनी संस्कृतीक कार्यक्रम हांची सोय आसता. 

चड करून समाजीक विशयांचो अभ्यास करून वयल्या 
विद्यापिठांवरवीं अमेरिकेतल्या फ्लोरिडा राज्यांतल्या मियामी विद्यापीठ 
जहाज भोंवडेत दर्याविशयांचो विशेश अभ्यासक्रम चलयता. दुसऱया 
म्हाझुजाच्या काळासावन हो अभ्यासक्रम चालू आसा. ह्या 
अभ्यासक्रमाचेर आधारीत अशी पदवी ह्या विद्यापिठावतीन दितात. 

मुक्‍त विद्यापीठ (081 ७॥।७९।५।१४) : विद्यापीठ परीसर 
आनी विद्यार्थी निवास हांच्या मदल्या अंतराक लागून, वा वेळेच्या 
उणावाक लागून वा अर्थीक कारंणाक लागून, कांय विद्यार्थी 
विद्यापिठांतल्यान वा संलग्न महाविद्यालयांतल्यान विद्यापिठीय शिकप 
घेवपाचे परिस्थितींत नासता. अशा गरजू विद्यार्थ्यांक उंचेल्या शिक्षणाचो 

लाव मेळचो ह्या उद्देशान मुक्‍त विद्यापिठाची कल्पना मुरवार आयली. 
अशा विद्यापिठात हेर पारंपारीक विद्यापिठांसारके विद्यापिठाच्या 
वा संलग्न महाविद्यालयाच्या वर्यांनी बसून शिकप घेवपाची गरज 
नासता. चडसो अभ्यासक्रम टपालसेवे वरवीं (पत्र अभ्यासक्रम) वा 
टेलीव्हीजनावरवीं, वा इंटरनेट सारकिल्या आधुनिक संपर्क माध्यमावरवीं 
घरबसल्या शिकोवप जाता. गरज पडटा तेन्ना कांय समक्ष व्यारव्यानां 
आयोजीत करपाची वेवस्था जाता. 
अभ्यासक्रमाचे अखेरेक विद्यापिठाची परिक्षा पास जातकीर 
विद्यार्थ्यांक प्रमाणपत्र मेळटा. हें अशेतरेन मेळिल्लं प्रमाण पत्र (पदवी) 
हेर खंयच्याय पारंपारीक विद्यापिठाकडसून मेळिल्ले पदवे इतकेंच 
मोलाचे आसता. केंद्रीय थराचेर इंदिरा गांधी ओपन युनिव्हर्सिटी हैं 
एक अशे तरेचें नावाजतें मुक्‍त विद्यापीठ आसा. अर्शीच मुक्‍त विद्यापिठां 
राज्य थराचेरय चलतात. 
सुरवेक फकत भाशाशास्त्र, सामाजीक विज्ञनां आनी तत्सम 
शास्त्रांच अभ्यासकाची सोय मुक्त विद्यापिठांत जातली, आतां ह्या 
विभागावांगडाच वाणिज्य शास्त्र, आस्थापन शास्त्र, गणीत, वाचनालय 
शास्त्र, संगणक शास्त्र सारकिल्या विज्ञानीक शास्त्रांच्या अभ्यासक्रमांचीय 
सोय अशा विद्यापिठांत जावंक लागल्या. 
पयलें मुक्‍त विद्यापीठ बोलोन्या हांगां विद्यार्थ्यांनी सुरू केलें 
अशी नोंद आसा.१९६४बर्कली (अमेरिका) हांगा हीच कल्पना पारंपारीक 
विद्यापिठाच्या कारभारा आड संप करपी विद्यार्थ्यांनी मुखार हाडली. 
बिपक्षपाती वातावरण, उक्ती भासाभास, संमेलनां आनी मुक्‍त जीण 
अशी ह्या विद्यापिठाची आंरवणी आसली. उपरांतच्या धा वाच्या 
काळांत, विशिश्ट अभ्यासक्रम, परिक्षा, नेमावळ, शिक्षकविद्यार्थी वर्ण, 
अशा बंधनांतल्यान मुक्‍त अशा बऱ्याच विद्यापिठांची स्थापना जाली. 
१९७० उपरांत मुक्त विद्यापिठाची कल्पना भारतांत रूजली. 
१९८२ त नागाजुर्नसागर हांगा मुक्‍त विद्यापीठ सुरू जालें. आयचे 
घडयेक भारतांतच अर्शी जायतीं मुक्‍त विद्यापिठां कार्यरत आसात. 
तेभायर बऱ्याचशा पारंपारीक विद्यापिठांनीय बहिशाल (६%ternal) 
अभ्यासक्रम सुरू करून पारंपारीक विद्यापिठीय अभ्यासक्रमावांगडाच 
मुक्‍त शिक्षणीक कार्यावळीक चालना दिल्या. अशे कार्यावळीक दिसान 
दीस प्रतिसादय बरो मेळूंक लागला. 
पदवेच्या रुपांत मेळिल्लें प्रमाणपत्र ही आयच्या शिक्षणाची 
मुळावी गरज जाल्लयान, पारंपारीक तशें मुक्‍त विद्यापिठाची शिक्षणीक 
कार्यावळ ही तशी समांतरपणान चलता म्हणूंक जाय. प्रमाणपत्राच्या 
संदर्भात परिक्षा ह्या उपक्रमाक म्हत्व दिवप जाल्लयान दोनय 
विद्यापिठांकडसून अभ्यासक्रम, परिक्षा आनी अभ्यासक्रम प्रवेशासंबंदीं 
विशिश्ठ नेमावळीचें बंधन घालप जाता. त्या अर्थान मुक्त विद्यापीठ 
तशें सामकेंच मुक्‍त उरूक ना. 
- कों. वि. सं. मं. 

विमान : आधुनिक काळांतलें मळबांतल्यान अधांतरी चलपी 
सगळ्यांत वेगवान वाहन. फकत अवकाश यानाच विमानांपरस नेटान | 
धांवतात. जेट विमानां वा एअलायनर जड सामान वा प्रवाशांक घेवन 
लंडन ते सिडनी अशे अर्दे अदीक पृथ्वीक फकत २४ वरांभितर भोंवडी 
मारूक शकतात. विमानांतल्यान प्रवासी आरामांत ९000 ते १३000 | 
मीटर उंचायेवयल्यान सहज प्रवास करपाक शकतात. हालींच्या | 
सगळ्यांत व्हडल्या विमानांत सुमार ५00 प्रवासी आस्पावंक शकतात. 

रॉकेट प्लॅन हें सगळ्यांत वेगवान विमान वराक ७,२४० 
किमी. परसय नेटान घांवता. रॉकेट प्लॅनाचो मुरवेलपणान | 
संशोधनांरवातीर उपेग जाता. जाल्यार खाजगी ल्हान विमानां एका 
इंजीनाचीं आसून, तांचो मुरवेलपणान वेवसायाखवातीर वा ल्हान ल्हान 
भोंवडयांरवातीर उपेग करतात. 

सगळ्यांत व्हडल्या भरिल्लया विमानाचें वजन ३२0 मॅट्रिक 
टनांवयर आसता. विमानांत बसयल्लें इंजीन, पंखे, नियंत्रक पृष्ठ आनी 
घड (९1१९) हे विमानाचे मुखेल घटक. विमान हवेंत उडपाक 
लागलें म्हण्टकच ताचो चालक (पायलट) तें नियंत्रक पृष्ठाच्या 
आदारान तरंगत दवरता. उणे उंचायेवयल्यान उड्डाण करपी विमानाचो | 
प्रकार म्हणजे हेलिकॉप्टर. हाचें रवाशेलेंपण म्हणजे तें हवेंत एके 
सुवातेर थीर रावूंक शकता. फार्टी, फुडें, दावे वा उजवे कुशीक चलूंक 
शकता. सरळ सकयल देवूंक शकता तशेंच सरळ वयरय वचूंक 
शकता. 

विमानाचो आरारवडो (0९597), ताची बांधणी आनी ताचें 
उड्डाण ह्या सगळ्या क्रियांक मेळून 'एरोनॉटीक्‌स' अशें म्हण्टात. 
हलको पदार्थ (वायू, वाफ) आनी जड पदार्थ हांच्या संतरणाचेर 
आदारीत विमानशास्त्र आसा. अशा संतरणांत आपल्या जड़ायेच्या 
संदर्भांत जड पदार्थ हलक्या पदार्थाक विस्थापीत करता. है प्रक्रियेत 
जेन्ना हलक्या पदार्थाचो भार जड पदार्थाच्या भारापरस चड जाता, 
तेन्ना जड पदार्थाक हलक्या पदार्थाचे गती पासून एक उड्डाणी गती 
प्राप्त जाता. हलक्या पदार्थाचे गतीचेर जड पदार्थाची गती आदारून 
उरता. हेंच शास्त्र हवा आनी विमानाची गतीमान मांडावळ हाका 
लागू जाता. इ.स. १७00 चे निमाणेकडेन लोक हवेंतल्यान उडत एके 
सुवातेसावन दुसरेकडेन वचपारवातीर व्हड व्हड बोमाड्यांचो (बलुनांचो) 
उपेग करताले. बलून हवेपरसय हलके आशिल्लयान ते हवेत तरंगपाक | 
शकतात, उपरांत ग्लायडरांचो सोद लागलो. 

हजारांनी वसांपयलीसावन मनशाक हवेंत सुकण्यांभशेन 
उडपाची इत्सा आसली हें तांच्या उडटो घोड़ो वा उडटी चादर अशा 
काणयांनी दिसून येता. वैदिक काळांतय विमान शब्दाचो उल्लेख रवूब 
कडेन आयला. देव विमानांतल्यान भोंवताले अशें पुराणांनी वाचूंक | 


` मेळटा. आध्य ग्रीक लोकासंबंदीत विमानाच्या संदर्भात डेंडालस आनी 
ताच्या पुताची काणी सांगतात ती अशी - एकदां डेंडालस आनी ताचो 
` पूत इकारस आपल्याक मेणान पारवां दसोवन हवेंत सुकण्यांभशेन 
ऊच उडत गेले. इकारस उडपाच्या नादांत चड ऊंच गेलो. वतान मेण 
` कडटकच ताचीं पारवां गळळीं आनी तो दर्यात पडून मेलो. 
हवेंत उडपी यान तयार करपाचे सगळ्यांत पयले यत्न 
ग्रीसांत जाले अशें म्हणटात. इ.स. प. ४00 च्या अदमासाक ग्रीक तज्ञ 
आचीटास हाणें लांकडी पंरवो करून, तो ताचे फाटीर बसोवन 
हवेंतल्यान भोंवलो अशें सांगतात. पूण तो पंरवो कसो तरंगतालो हें 
कोणाकच खबर ना. उपरांत इ.स. प. ४00 ते ३00 च्या अदमासाक 
' चिनी लोकांनी पतंाचो सोद लायलो. ह्या पतंगाच्या आदारानच फुडे 
ज्लायडराचो सोद लागलो. इ.स. प. २00 त ग्रीक तज्ञ आर्कीमेडीस 
हाणें उदकांत वस्त उफेता हाचे फाटलो सिध्दांत सोदून काडलो, फुडें, 
खूब शेंकडयांउपरांत म्हळ्यार १२९0 त इंग्लीश तज्ञ रॉजर बेकन 
हाणें आर्कीमेडीसाच्याच सिध्दांताचो आदार घेवन थारावीक आकाराच्यो 
वस्तू उखलून धरपी कांय घटक हवेंत आसतात अशें मत मांडलें. 
इ.स. १७८३ त फ्रेंच विज्ञानीक जीन पिलॉट्रे दे रोझीएर आनी मारकूस 
डी आलडिस हांणी कृत्रीम यानाच्या आदारान हवेंत उड्डाण केलें. 
उपरांत फ्रांसाचेच दोन भाव जॅकी ई. आनी जोसफ एम्‌. माँटगोल्फीएर 
हांणी व्हड बोमाड्यांत (बलून) उश्ण वारें भरून हवेंत उड्डाण केलें. 
उपरांत त्या भावांनी तातूंत कांय सुदारणा करून अशीं खूब उड्डाणां 
' केली. हेच प्ररेणेंतल्यान उपरांत बोमाड्यांनी हायड्रोजन वायुचो उपेग 
जावपाक लागलो. पूण बलूनाचेर नियंत्रण दवरपांत खूब कठीण 
जावक लागलें. देखून हेर संशोधकांनी आपलें लक्ष उलायडरांचेर 
केंद्रीत केलें. 
१८0४ त सर जॉर्ज क्यॅले ह्या ब्रिटीश शास्त्रज्ञान ग्लायडर 
यान तयार करून तें हवेंत सोडलें. क्यॅले हाणें एरोडायनॅमीक 
म्हळ्यार यानाक उडपारवातीर ताचे भोंवतणी फाव त्याप्रमाणांत हवेच्या 
दाबाची गरज लागता हो सिध्दांत मांडलो. १८९१ ते १८९६ ह्या काळा 
मजगर्ती जर्मनच्या ओट्टो लिलीएंथाल हाणें मनीस चलोवपाक शकता 
अशें उ्लायडर तयार केलें. एकुणिसाव्या शेंकड्याच्या मध्याक सावन 
वा शक्त इंजीन तयार करपारवातीर रवूब यत्न जाले. १८४३ 
विल्यम हेन्सन ह्या ब्रिटीश संशोधकान इंजीन, पंरवे आनी फॅन 
आशिल्ल्या यानाचो आराखडो तयार करून उपरांत तें बांदून काडलें. 
पूण तें हवेंत सोडपाक ताका अपेश आयलें. उपरांत १८४८ त ताचो 
इश्ट जॉन स्ट्रोंगफॅल्लो हाणें त्याच आरारवडयांत कांय सुदारणा करून 
नवे यान तयार करून तें हवेंत सोडलें. पूण रोकडेंच तें बंद पडून 
सकयल पडलें. उपरांत क्लॅमेन्ट अंडर ह्या फ्रेंच इंजिनियरान वाफेच्या 
उडपी यान तयार केलें, पूण ताचेर नियंत्रण दवरपाक शक्य 
न तेय यान अपेशी थरलें. 

एकुणिसाव्या शेंकड्याचे निमाणेकडेन ऑस्ट्रेलिया आनी 
न्युझीलंडांतय विमान तयार करपारवातीर नेटान यत्न चलताले. 
ऑस्ट्रेलियेचो लॉरेन्स हार्ग्रेव हाणें पांच बोक्स्‌ पतंगांच्या आदारान 
यशस्वी उड्डाण केल्ले. उपरांत ३१ मार्च १९०२ ह्या दिसा न्युझीलंडच्या 
रिचर्ड पर्से हाणें सगळ्यांत पयलीं इंजिनाचेर उडपी यान तयार केलें. 
त्या यानांत आनीक सुदारणा करपारवातीर ताणें ही म्हायती हेरांपसून 
गुपीत दवरली. पूण डिसेंबर १९0३ त रायट भावांनी शक्‍तीचेर उडपी 
यशस्वी विमान तयार केलें हें जगजाहीर जातकच पर्सेन आपूण 
सगळ्यांत पयलीं यशस्वी विमान केल्लयाचो दावो केलो. पूण पुराव्याच्या 
उणावाक लागून लंडनाच्या अरोनॉटीकल सोसायटीन ताचो हो दावो 
भायर मारलो. 
ऑर्वील रायट आनी विलबर रायट ह्या अमेरिकी भावांचो 
सायकली तयार करपाचो ल्हानसो काररवानो आसलो. उपरांत तांणी 
विमान तयार करपाचें थारयलें. तेरवातीर तांणी उड्डाणां संबंदीत 
मेळत तीं पुस्तकां वाचून काडलीं. तांणी वेगवेगळया प्रकाराचे उलायडर 
तयार करून, तातुंतल्यान ते उट्टाणां करपाक लागले. उपरांत 
साबार प्रयोग करून ह्या उडपी यानांचेर नियंत्रण कशें दवरप हैं 
गिन्यान प्राप्त केलें. 
रायट भावांनी १९0३ त 'फ्लायर” नांवाचें आपलें पयलें 
विमान तयार केलें. तें 'बायप्लॅन' म्हळ्यार दोट्टी पंख्यांचे, ९ किलोवॅट 
शक्तीचे पेट्रोल इंजिन बसयल्लें विमान आसलें. वयल्या आनी सकयल्लया 
दर एक पंरव्याची लांबाय १२.२९ मीटर आसली. लांकडी फास्केंत 
दाट लुगट बसोवन हे पंरवे तयार केल्ले. पायलटाक सकयल्या 
'पंरव्याचेर बसपाक सुवात केल्ली. इंजीन पायलटाचे उजवे वटेन बसयल्लें. 
जाल्यार लांकडी परीचालक (\\००५९॥ P7०९॥९7) पंरव्याचे 
फाटलेवटेन बसरल्लें. विमानाची रोदांय लांकडी आसली. प्लायर 
विमानाचें म्हत्वाचे रवाशेलेंपण म्हळ्यार तें उडटा आसतना ताच्या 
पंरव्यांचीं पोतां जाय तशीं घुंवडावन विमानाचो तोल सांबाळपाक शक्य 
जातालें. पंरवे घुंवडावपारवातीर तांणी पंरव्यांच्या पोतांक दोरी बांदून ती 
लोखणी रिवळयेक बसयल्ली. ही रिळी पायलटाच्या कमराक बसोंवक 
मेळटाली. पायलट जशें आपलें कमर हालयता तशे पंरवे घुंवताले 
आनी विमानाचो तोल सांबाळून घेताले. हे प्रकियेंतल्यान विमानाचेर 
फावशें नियंत्रण दवरूंक मेळटालें. उपरांतच्या काळांत विमानाच्या 
वेगवेगळ्या आंगांसंबंदीं बरेंच संशोधन जावन, विमान ह्या वाहन - 
प्रकारांत खुबच सुदारणा जाली. वेगवेगळ्या देशांतल्या विज्ञानिकांनी 
आनी संशोधकांनी विमानाचे इंजीन आनी हेर मांडावळींच्या नाविन्यांत 
मोलाची भर घाली. आधुनिक सुसज्ज विमान हें ह्या संशोधनाचे 
परंपरेचें फळ आसा. आधुनिक काळांत स्वयंचलीत आनी स्वयंनियंत्रीत 
वेवस्था आशिल्लीं बटन - दाम विमानां तयार केल्यांत. तेभायर विमान 
- शास्त्राचेर आदारीत तयार केल्ली अवकाशयानां हीं चालकाबगर 


विमान 


विमानतळ वा प्रयोग शाळेंतल्या नियंत्रण वेवस्थे वरवीं चलतात. 

लडायेचीं विमानां : वायुसेनेकडेन आशिल्लया आक्रमक 
विमानाचो प्रकार. वायूसेनेंत आशिल्लया लडायेच्या विमानांचें य 
मुखेलपणान तीन तरांचें आसता - पयलें म्हळ्यार, आपल्या प्रदेशांत 
घुशिल्लया दुस्मानांच्या आक्रमकी विमानांचेर हल्लो करून तांचो हवाई 
लडायेंत (डॉगफायट) पाडाव करून नाश करप, वा तांकां घुरी सोडून 
परत वचपाक लावप. हे तरेचीं विमानां भोव वेगाची आनी चपळ 
आसतात. तातुंतलीं शस्त्रास्त्रांय दुस्मानाच्या विमानांक चुकनासतना 
टिपून वयलेवयर ना नपश्चात करपाचे मोरवीन तयार केल्ली आसतात. 

- अशा विमानाक 'हवाई संरक्षक विमानां' अशी संज्ञा दितात. 

लड़ायेच्या विमानाचे दुसरें काम म्हळ्यार 
झुजामळालागसारच्या दुस्मानाच्या प्रदेशांत वचून तांच्या विमानतळार 
वा भुंयेवयल्या विमानांचेर हल्लौ करून तांकां निरुपेगी करप, तशेंच 
दुस्मानाच्या दारूगुळ्याच्या आनी तेलाच्या सांठ्यांचेर घुरी घालून 
तांचो नाश करप, झुजामळाकडेन येवपी लोहमार्ग, पूल सारकिल्लया 
दळणवळण सोपें करपी गजालींचेर घुरी घालून आघाडीच्या सैन्याक 
अन्न आनी शस्त्रांची पुरवण करपाचें काम कठीण करून उडोवप 
आनी आपल्या प्रदेशार घुरी घालपाच्या उद्देशान एकठांय आयिल्लया 
दुस्मानाच्या सैन्यदलाचेर आनी रणगाडे, नाळींच्या बी गटांचेर घुरयो 
घालून तांची शक्त उणी करप. है तरेच्या विमानांक भुंयेर घुरयो 
घालपी विमानां (ग्राउण्ड अँटॅक अरक्राफ्ट) म्हण्टात. हीं विमानां 
संरक्षक विमानांइतलीं चपळ नासतात, पूण तांचो पल्लो चड पयसुल्लौ 
आसता. तांची शस्त्रसामुय्रीय तांचे मोरवीचो नाश करूक येता अशें 
तरेची, म्हळ्यार ल्हान - ल्हान बॉम, रॉकेटां आनी व्हडा कॅलिबरार्ची 
मशीनगनां अशीच आसता. तातूंत सामकी आर्विल्ली रडार सामुग्री 
बसयल्ली आशिल्लयान झुजाचे धुमश चक्रांतल्यानच दुस्मानाच्या विवक्षित 
वाठारांत पावप वा आपल्याच विमानतळार कश्टांविणे परतून येवप 
तांकां सहज शक्य जाता. हेच तरेच्या विमानांत व्हड प्रभावी कॅमेरा 
बसोवन तांकां गुपचूपपणान दुस्मानाच्या वाठारांत सुळकांडी मारून 
झुजामळावयल्या दुस्मानाच्या पथकांची हवाई सावळेचित्रां काडून हाडपाक 
घाडटात. ह्या सावळे चित्रांवयल्यान दुर्मानाच्या वट्ट कुवतीची आनी 
इराद्यांची पुराय कल्पना येवपाक आदार जाता. अशे तरेन आपल्या 
सैन्याची रचणूक करून दुस्मानाचो घुरयो असफल करून उडोवंक 
येतात. 

लडायेच्या विमानांचे तिसरें काम म्हळ्यार दुस्मानाच्या 
प्रदेशांत बरेच पयस वचून तांच्या उत्पादक काररवान्यांचो, महत्वाच्या 
शारांचो वा बंदरांचो पुराय नाश करून दुस्मानाच्या लडपाविशींचें 
पुराय मनोबळच उणें करून तांकां शरणांगती पत्करपाक भाग पाडप. 
हेरवातीर वापरांत आशिल्लीं विमानां व्हड आकाराची आसतात आनी 
हञ्जारांनी किलोमीटर पयस वचून व्हड वजनांचे व्हडले व्हडले बाँम 

तीं लक्ष्यांचेर चुकनासतना मोखूंक शकतात. विमानाचे सांवाराचे : 
शक्तीक लागून तांचें उत्पादन करपी र्ट तीं हेर देशांक | a 
म्हणूनच तीं फकत अमेरिका, रशिया, ग्रेट ब्रिटन, चीन ह्या सारकिल्लया 
व्हडल्या राश्ट्रांचे वायुसेनेंतच दिश्टी पडटात. दुस्मानाच्या वाठारांत | 
वतना ह्या विमानावांगडा राखणे विमानांय धाडटात. F 
विमान बांदपाक येवपी व्हड खर्चाकडेन लक्ष दवरून हाली | 
भोवकार्यीक (मल्टिरोल) विमानां तयार करपाकडेन अदीक लक्ष 
दितात. अर्शी विमानां हवाई संरक्षक म्हणून वा भुंयेर हल्लो चडोवपाक 
वापरतात. 
पयल्या म्हाझुजांत (१९१४ - १८) विमानांचें कार्य शिमीत 
म्हळ्यार फकत टेळणी करपा इतलेंच आशिल्ले. फुडाराक ल्हवू - 
ल्हवू हवाई शस्त्रसंभार आनी संदेश पावोवपार्ची साधनां उपलब्ध | 
जालीं आनी विमानां आक्रमक पावित्रो घेवंक लागलीं. भारतीय 
वायूसेनेच्या पयल्या वायूपथकाची उबारणी १९३३ वर्सा जाली. सुरवेक 
फकत चार “वापिटी' जातीचीं विमानां, स पायलट आनी २५ हवाई 
शिपाय अशा मर्यादीत प्रमाणांत ह्या दलाचो शुभारंभ जालो. 
दुसऱ्या म्हाझुजांत (१९३९ - ३५) 'वापिटी' विमानाचो उपेण | 
करून तांचो एक वेगळो स्कॉडून उबारलो. म्हाझुजाचे निमाणेकडेन 
ही संख्या धा स्कॉडून इतली जाली आनी तातूंत नव्या आर्विल्लया 
'हॉकर हरिकेन' आनी 'स्पिटफायर' अशा लडायेच्या विमानांची भर 
पडली. १९४५ उपरांत 'जॅट' आनी अणवस्त्रधारी विमानांच्या युगांत 
वायूसेनेंत लड़ायेच्या विमानांची अदिकच भर पडत गेली. 
भारताचे फाळणे उपरांत (१९४६) पाकिस्तानी घुसरवोऱ्यांनी 
कश्मीराचेर घुरयो घालपाक सुरवात केली. १९४७ - ७१ ह्या काळांत 
भारतान वेगवेगळ्या तरांच्या लडायेच्या विमानांची गरज भायल्या 
देशांतल्यान मेळटा तीं विमानां विकर्ती घेवन भागयली. तातूंत सुरवेक 
'स्पिटकायर', 'टेपेस्ट', 'व्हॅम्पायर', 'हंटट' आनी 'कॅनबॅरा' ह्या 
ब्रिटीश वनावटीच्या आनी *ओरामान' (भारतीय नांव 'तुफानी') आनी 
'मिस्टेअर' ह्या फ्रांसेझ शक्तीवान लड़ायेच्या विमानांचो मुरवेल करून 
आस्पाव आशिल्लो. हाचेभायर 'उकोटा' आनी 'पॅकेट परिवहन' विमानांची 
पथकांय स्थापली. लडायेच्या विमानाचें भारतांतच उत्पादन जावचें 
म्हणून भारतान बेंगळूराक 'हिदुस्थान अरक्रापट लिमिटेड' (एच्‌.ए.एल्‌.) 
ह्या कारखान्यांत संशोधन आनी विकासकार्य नेटान सुरू केलें. 
भारतान इंर्लंडांतल्या *फॉलंड' हे ब्रिटीश कंपनीवांगडा 
सप्टेंबर, १९५६ त एक कबलात करून तेप्रमाण लड़ायेच्या विमानां 
तयार सांगाडे भारतांत हाडून तांची बेंगळूरांतच बादावळ सुरू केली 
'नॅट' हें पयलें भारतीय बनावटीचें लडायेचें विमान बांदलें. १९७१ 
भारत - पाक झुजांत भारतीय वैमानिकांनी व्हड कुशळतायेन * 
विमानांचो उपेग केलो. सुदारिल्लया *नॅट' विमानाचें आतां * 
अशें नांव दवरिल्लें आसून ताची पुराय बांदणी भारतीय आसा, 


कणी विश्वकोश : ४ 


मान 'मरूत - एच्‌. एफ, - २४' हें आसा. १९६३ वर्सा भारत - 
शिया करार जावन रशियेन “मिग - २१ जातीचीं सामकीं आर्विल्ी 
येचीं विमानां भारताक दिवपाचें तशेंच ह्या विमानांचें भारतांतच 
फुडें उत्पादन जावंचें म्हणून भारतीय विज्ञानिकांक फावो तें प्रशिक्षण 
दिवपाचेय मान्य केलें. हिंदुस्तान ऑरक्राफ्ट कारखानो (बेंगळूर) 
कडल्यान ह्या विमानाची निर्मणी भारतात तीनकडेन जाता. विमानाचो 
गाडे ओझर (महाराष्ट्र), शक्तिसंयंत्र (पावर प्लाण्ट) कोरापूट 
ओरिसा) आनी उडपाची यंत्रसामुग्री (एविओनिक्स) बालानगर 
- आंध्र प्रदेश) ह्या सुवातींचेर तयार करतात. “मिग - २१' 
१९६३ उपरांत बऱ्योच सुदारणा जाल्यो. रशियेच्या परवान्यारवाला 
आतां “मिग - २३' ह्या अदीक आर्विल्लया विमानाचें उत्पादन भारतांत 
बुरू जालां. हाचेभायर रशियेन भारताक “मिग - २७' आनी 'मिण 
` २९' हीं विमानां दिवन भारतीय वायुसेनेचें दक्षिण आशियांतलो 
चस्व अबादीत रारवपाक आदार केला. 
नॅट विमानावांगडाच सुदारिल्लया मिगाचो वापर १९६५ आनी 
१९७१ च्या भारत - पाक झुजांत आनी बांगलादेश आघाडेचेर केला. 
गरतात १९६८ त रशियेवांगडा 'सुरवोय - ७ एस. यू.' ह्या आर्विल्लया 
येर मारो करपी लडायेच्या विमानारवातीर कबलात करून ताचींच 
बर स्कॉडूनां विकतीं घेतलीं. पूण हीं विमानां आतां निवृत्त जाल्लीं 
सून, तांचेपरस अदीक तांकीचीं अशीं “मिग - २७', 'जॅ्वार' आनी 
य॒ - २000' ह्या विमानांनी तांची सुवात घेतल्या. 
सद्या भारतीय वायुसेनेंत ६0 स्कॉडूनांवयर विमानां आसून 
ह यंत्रणेत अधिकारी आनी हवाई शिपाय मेळून सुमार १,१०,००० 
अशें तांचें संख्या बळ आसा. 


कल्जाल 


- कीं. वि. सं. मं. 
रक नोंद : वातयान 


बमो : (पळेयात भारतीय आयुर्विमा निगम). 


रासन : (पळेयात आसन). 
र्जिनकार, मोहनदास नारायण : (जल्म : २ जानेवारी 
३ मडगांव - साश्ट). 
| सुटकेजुजारी. ताणें बी. एस्‌सी. मेरेन शिक्षण घेतलें. तो 
` हॅशनल काँग्रेस गोवा" हे संघटनेचो वांगडी आशिल्लो. सुटके चळवळीच्या 
“ञळांत भूंयगत वावरांनी वांटो घेवप, राश्ट्रीय पत्रकां छापप आनी तीं 
* ग्लीकाऱ्यांमर्दी वांटप, क्रांतीकाऱ्यांक गोंयांत तशेंच गोंयांभायर वचपाक 
“दार दिवप, असलीं कामां तो करतालो. ७ एप्रिल १९५५ ह्या दिसा 
“)लिसांनी ताका धरलो आनी पणजे पोलिस ठाण्याचेर दवरलो. 


गो. वि.-४१ 


६४१ 


विवेकानंद 


उपरांत प्रादेशिक लश्करी न्यायालयामुरवार उबो करून दोन वर्सा 
खर बंदरवणीची रव्यास्त फर्मायली, तेचपरी १५ वर्साँखवातीर ताच्या 
राजकीय हक्कांचेर बंदी हाडली. ३१ डिसेंबर १९५७ ह्या दिसा 
बंदरवर्णीतल्यान ताची सुटका जाली. गोंय सुटके उपरांत इंडियन 
नॅशनल काँग्रेसीच्या मडगांव शार मंडळाचो अध्यक्ष म्हूण ताका वेंचून 
काडिल्लो, १९७२ वर्सा भारत सरकारान ताम्रपत्र दिवन ताचो भोवमान 
केलो. 

- कों. वि. सं. मं. 


विवेकसिंधू अद्वैत वेदान्ताचें प्रतिपादन करपी मराठी भाशेंतलो 
आद्य ग्रंथ. मुकुंदराज हो ह्या ग्रंथाचो कर्तो. ह्या ग्रंथाचे पुर्वार्ध आनी 
उत्तरार्ध अशे दोन भाग आसात. पयल्या भागांत विश्वाची उभारणी 
आनी दुसऱ्या भागांत तांचो संहार कसो जाता तें सांजिल्लें आसा. 
पयल्या भागांत स्वरूपसमावेशन, स्वानुभवदृढीकरण, तत्त्वसृश्टीक्रम, 
ईश्वरतनुत्रय, त्वंपदकारणलिंगदेह, स्थूलदेह आनी सर्व ब्रह्म ह्या 
विशयाचें विवेचन केक्लें आसा, दुसऱ्या भागांत संहाराखवातीर पिडब्रह्मांडाचे 
स्थूलदेह, लिंगदेह, कारणदेह आनी'महाकारणदेह हांचें विवरण 
आनी उपरांत निरसन आसा. फुडें पंचप्रलयाचें स्वरूप आनी तत्पदार्थाचे 
शोधन सांगिल्लें आसा. जीवात्मो आनी परमात्मो हांचें तादात्म्य सिध्द 
करून मुक्तिस्वरूप स्पश्ट केल्लें आसा. ताच्याउपरांत अध्यात्माविरशी 
उत्पन्न जाल्लया वेगवेगळया प्रस्नांचें रवंडन करून अद्वैत प्रतिपादन 
केल्लें आसा. ह्या विशयावयल्यानच सत्‌ - चित्‌ - आनंद ह्या पदत्रयाचेर 
प्रवचन आसा. सगळ्यांत निमाणें गुरूमाहात्म्य दिल्लें आसा. 
ह्या विशयाभायर कांय हेर विशयांचेंय विवेचन ह्या ग्रंथांत 
आयिल्लें आसा. तातूंत मराठीचें व्हडपण, ग्रंथाचो उद्देश, ताचें फळ, 
गुरू - शिश्यलक्षणां आदी विशय आसात. 
- कों. वि. सं. मं. 


विवेकानंद : (जल्म : १२ जानेवारी १८६३, कलकत्ता; मरण :४ 
जुलय १९०२, बेलूर). 

आर्विल्ल्या काळांतलो एक म्हान वेदान्तमार्गी राश्ट्रसंत 
आनी थोर विचारवंत. बंगालांतल्या दत्त आडनांवाच्या एका गिरेस्त 
आनी प्रतिश्ठीत अशा कायस्थ घाराण्यांत ताचो जल्म जालो. ताच्या 
बापायचें नाव विश्‍वनाथ दत्त आनी आवयचें नांव भुवनेश्वरीदेवी. 
विवेकानंदाचो बापूय, आजो आनी पणजो हे सगळे कलकत्त्याच्या 
सर्वोच्च न्यायालयात नामनेचे वकील म्हणून गाजले. पणज्यासावन, 
तांच्या घरांत अस्तंती विद्येचोय व्यासंग चलतालो. विवेकानंदाचो 
आजो दुर्याचरण हो सुरवेकसावन अध्यात्ममार्गी आनी विरक्त वृत्तीचो 
आशिल्लयान एक भुरणो जल्माक येनाफुडें संन्यास घेतलो आनी 
काशीक गेलो, ताचो आध्यात्मिक वारसो उपरांत ताचो नातू विवेकानंदान 


विवेकानंद 


सांबाळळो. 
विवेकानंदाचें मूळ नांव नरेंद्रनाथ. नरेंद्रनाथाचो बापूय विश्‍वनाथ 
दत्त हो कलकत्त्यांतलो एक 


नामनेचो वकील आशिल्लो. तो 
स्वभावान सदाचारी आशिल्लो. 
नरेंद्रनाथाची आवय भुवनेश्वरीदेवी 
ही समाधानी आनी धार्मिक 
आशिल्ली. काशीच्या विश्वनाथाचेर 
तिचो खूब भावार्थ. तिणें पयल्यो 
दोन चलयो जातकच चलो जावचों 
म्हणून रवूब व्रतां, आंगवणी केल्यो 
आनी विश्वनाथाचे कृपेन तिका चलो 
जालो. ताचें मुरवामळ जुस्त ताचो आजो दुगचिरणाभशेन दिसतालें. 
म्हणून ताचें नांव दुर्ाचरण दवरपाचें थारायलें. पूण ताच्या जल्मापयरलीं 
भुवनेश्वरीक शिवदर्शन जाल्लयान ताका वीरेश्वर अशें नांव दवरलें, 
अपुरबायेन ताका बिले ह्या नांवान पाचारताले. उश्टावणावेळार ह्या 
बिलेचें आनीक एक फावट नामकरण जावन ताका बरेंद्रनाथ हैं नांव 
मेळळें. 

भुरगेपणांत नरेंद्रनाथाचो स्वभाव खूब हट्टी आनी रागीट 
आशिल्लो. ह्याच काळांत आवयन ताका रामायण, महाभारत, भागवत 
ह्या ग्रंथांतल्यो काणयो सांगल्यो. तेन्नासावन तो देवांच्यो ल्हान ल्हान 
मूर्ती हाडून तांची पूजा करूंक लागलो. ताका देवाक प्रत्यक्ष पळोवपाची 
उमळशीक लागली. भुरगेपणांतूच ताच्यांत योज्याचीं लक्षणां दिसूंक 
लागलीं. 

पिरायेच्या पाचव्या वर्सा नरेंद्राक शाळेंत घातलो. ताचे 
एकपाठी कृत्तीक लागून फकत आठ दिसांभितर तो शालेय शिक्षणावांगडा 
खूब गाळी आनी वायट शब्द शिकलो. तेरवातीर विश्वनाथबाबून ताची 
शाळा बंद केली आनी घराकडे शिकवणी सुरू केली, बंगाली आनी 
इंग्लीश भास ताका आवयन शिकयली, मुळावें शिक्षण घराच करतकच 
इ.स. १८७० वर्सा ताका ईश्वरचंद्र विद्यासागर हाचे नवे शाळेंत 
धाडलो. पिरायेच्या चवदाव्या वर्सा ताका पोटांत दुरवपाचो आस सुरू 
जालो. तेन्नाच विश्वनाथबाबू आपल्या धंद्याच्या निमतान रायपूर हांगा 
स्थायिक जाल्लो. तेरवातीर सगळें कुटुंब ताणें रायपूराक व्हेलें. दुयेंसाक 
लागून नरेंद्राची शाळा बंद पडिल्ली. पूण विश्वनाथबाबू ताका घरच्या 
घराच तरातरांचे विशय शिकयतालो. सुमार दोन वर्सा रायपूराक 
रावन प्रकृती सुदारतकच नरेंद्र परतून कलकत्त्याक आयलो आनी 
ताणें दोन वर्सांचो शालेय अभ्यास कांय म्हयन्यांनी पुराय करून 
मॅट्रिकच्या वर्गात प्रवेश घेतलो. मेंट्रिकचे परीक्षेंत ताणें पयल्या क्रमाकांचे 
गुण मेळोवन आपले शाळेचें नांव वयर काडलें. इ.स. १८८0 वर्सा 
ताणें महाविद्यालयीन शिक्षणाक सुरवात केली. पयलीं तो कलकत्त्याच्या 


कोंकणी विश्वकोश : ध्‌ 
प्रेसिडेन्सी कॉलेजांत गेलो. पूण मलेरियाच्या जोराक लागून न 
कॉलेज सोडून घराच बसचें पडलें. उपरांत फुडल्या वर्सा ताणें 
जनरल असेंब्ली इन्स्टिटयूशनांत नांव घातलें. हे संस्थेंतल्यान ताणें 
एफ. ए. च्या अभ्यासक्रमाक सुरवात केली. मिल, ह्यूम, हर्बर्ट, 
स्पेन्सर ह्या अस्तंती तच्चवेततयंच्या ग्रंथांचो नरेंद्रान पयलींच अभ्यास 
केल्लो. तेखवातीर ताच्या विचारांक एके तरेची खोलाय मेळिल्ली. ह्याच 
काळांत बरेंद्रनाथाचें व्हड वैचारिक परिवर्तन जातालें. "ह्या पंचेन्द्रियग्राह्य, 
जड जगताफाटल्यान ताचो चालक असो कोणूय सर्वशक्तिमान पुरुर्‌ 
आसा काय ना? हे मानवजातीचों हेत किदें ?” असल्या गहनगूद 
प्रस्नांनी ताच्या मनांत गोंदळ घातलो. तैरवातीर खूब फावटीं तो 
कॉलेजाचो अभ्यास सोडून यती - संन्याशी, तडी - तापसी आनी संत 
- महंत हांच्या दर्शनाक वचून तांकां 'कोणेय देवाक पळयल्लयाचं 
विचारुंक लागलो'. होच प्रस्न ताणें एकदां महर्षी देवेंद्रनाथ ठाकुराक 
विचारलो. तेन्ना महर्षीन ताका ध्यानाभ्यास करपाचो उपदेश केलो 
त्या दिसासावन ताणें ब्राह्म समाजांत प्रवेश घेतलो आनी ब्रम्हचर 
आपणायलें. मानसिक शांतीकायेरवातीर ताणें ईशचिंतन, वेव्हारीव 
यशःसिध्दीरवातीर नेमिल्लया पुस्तकांचे वाचन - मनन आनी 
वेळांत गायन, वादन, लिखाण आनी संभाशण अशे म 
जिवीत व्यतीत करपाक सुरवात केली. पूण ताका शांती आनी 
मेळळेंना. एक दीस ताची, त्या काळांतलो नामनेचो बंगाली 
श्रीरामकृष्ण परमहंस हाचेकडे भेट जाली आनी ते घडणुकेन 
जिणेची दिकाच बदलली. 

१८८४ वर्सा नरेंद्रनाथ बी. ए.चे परीक्षेक बसलो पूण 
लागचेपयलीं ताच्या बापायक मरण आयलें. तांचेर व्हड 
कोसळळी. घरांतल्या स जाणांचो भार नरेंद्रनाथाचेर पडलो. ता 
नोकरेरवातीर रवूब अर्ज केले, इ.स. १८८५ वर्सा रामकृष्ण परमहं 
हाकाय कॅन्सराचें दुयेंस जाल्लयान ताका काशीपूराक व्हेलो. 
नरेंद्रनाथूय ताच्यावांगडा काशीपूराक गेलो. १५ ऑगस्ट १८८६ ह्‌ 
दिसा रामकृष्ण परमहंसाचें निर्याण जालें. रामकृष्णाच्या आद$ 
प्रचार - प्रसार जावचो ह्या हेतान नरेंद्रान रामकृष्णाच्या हेर शिष्ट 
घेवन बडानणर हांगा रामकृष्णाच्या मठ स्थापन केलो. म 
उपरांत सगळ्या शिष्यांनी संन्यासदीक्षा घेवन नर्वी नांवा धारण केत 
तेन्ना नरेंद्रान स्वामी विविदिशानंद आनी सच्चिदानंद हीं दोन 
घेतलीं. उपरांत ताका सगळो भारत भोवन पळोवपाची इत्सा 
तेप्रमाण तो काशी, अयोध्या, गया, आग्रा, वृंदावन अशी पायी भ 
करत भारतभर भोवलो आनी १८८८ च्या नोव्हेंबर म्हयन्यांत पर 
वराहनगरच्या मठांत आयलो. १८९0 च्या जानेवारी म्हयन्यां 
गाझीपूराक गेलो. थंयच्या मुक्कामात तो पवहारीबाबा नांवाच्या ए 
सत्पुरसाच्या सांगातान राविल्लयान ताचें मनोबल वाडलें आनी पर 
ताका भारतभोंवडेची इत्सा जाली. इ.स. १८९0 च्या जुलय म्हयब 

तो भारत भोंवडेरवातीर भायर सरलो तो पयलीं भागलपूर आनी 
देवघर हांगा रावून काशीक गेलो. थंयसावन ताणें हिमालयाची 
पदयात्रा केली. उपरांत ताणें पंजाब, राजस्थान, गुजरात ह्या प्रदेशांनी 
संचार करून लोकस्थितीचें अवलोकन केलें. उपरांत द्वारका, मांडवी, 
पालिताणा, बडोदा, खांडवा अशे ल्हान ल्हान मुक्काम करीत तो 
मुंबय आयलो. मुंबयसावन पुण्याक वचपी गाडयेंत ताची लोकमान्य 
टिळकाकडे भेट जाली. उपरांत महाबळेश्वराक वचून येतकच तो 
बेळगांवां गेलो. बेळगांवसावन बंगलोरमार्जान तो म्हैसूराक गेलो. 
कर्नाटक प्रदेश सोडटकच तो चेन्नई राज्यांत गेलो आनी डिसेंबर 
| त कन्याकुमारीच्या दयविळेर पावलो. कन्याकुमारीच्या दर्यात 
एक व्हड फातर आसा. पेंवत वचून तो त्या फातराचेर बसलो. थंय 
ध्यान लावन बशिल्लो आसतना ताका साक्षात्कार जालो आनी 
राश्‍्ट्रोत्थानाविशीं प्रेरणा मेळळी. रामकृष्णान ताका दर्शन दिलें आनी 
अमेरिकेंत जावपी सर्वधर्म परिशदेक वचपाची आज्ञा केली. उपरांत ती 
सुवात विवेकानंद रवडक ह्या नांवान नामनेक पावली. 

१८९३ वर्सा स्वामीच्या आशीर्वादान रवेत्रीच्या महाराजाक 
पुत्रप्राप्ती जाली ताका लागून महाराजान, स्वामीक विवेकानंद ह्या 
नांवान जगाचो उध्दार करचो अशी विनवणी केली. ३१ मे १८९३ ह्या 
दिसा विवेकानंदान रामकृष्णाच्या फोटोक पाया पडून, कालिमातेचें 
स्मरण केलें. भगवो भेस करून त्याच कोराचो फेटो बांदलो आनी 
भगवद्गीता हातांत घेवन अमेरिकेक वचपाक गेलो. चीन, जपान, 
हुपूंन विवेकानंद शिकागो बंदरांत आयलो. 

११ सप्टेंबर १८९३ दिसा सर्वधर्म परिशदेक सुरवात जाली. 
भीत भीत विवेकानंदान आपल्या भाशणाक सुरवात केली. ताच्या 
पयल्याच वाक्यान “अमेरिकेतल्या म्हज्या भावांनो आनी भयणींनो' 
अशें म्हणना फुडें टाळयांचो कडकडाट जालो. ११ मिनटांच्या आपल्या 
आत्मविश्वासपूर्ण आनी मवाळ उतरांनी ताणें हिंदू धर्माचें रहस्य 
सरामक्या मेजक्या उतरांनी परिशदेच्या लोकांक समजावन सांगलें. 
२७ सप्टेंबर दिसा ही परिशद सोंपली. पूण ताणें अमेरिकेंतल्या व्हड 
व्हड शारांनी व्यारव्यानां दिलीं. हिंदुधर्म, तत्त्वज्ञान हांच्या प्रसारारवातीर 
ताणें न्यूयॉर्कांत अभ्यासवर्ग सुरू केले. ताका व्हड शिष्यवर्ग मेळळो. 
हिंदुधर्म, तत्त्वज्ञान हांचो ताणें जगभर प्रसार केलो. तेरवातीर ताणें 
खूबकडे मठ स्थापन केले. लंडनच्या मुक्कामांत ताचो मिस मागरिट 
ई. नोबल हिचेकडे वळरव जाली. ही नोबल म्हळ्यार स्वामी 
विवेकानंदाची मानसकन्या भगिनी निवेदिता. हिचेभशेन आनीकूय 
अस्तंती दादले - बायलांनी स्वामीच्या वेदान्त धर्माच्या 
'प्रचाराउवातीर स्वताक ओपून घेतलें. अमेरिकेतल्या आनी हेर अस्तंत्या 
शारांनी वेदान्तधर्मसाधनेचीं केंद्रां सुरू केलीं. स्वामीचें वक्तृत्व, 
व्यक्तिमत्व, विशुध्द जीवनचरित्र हें सगळें अस्तंती जगाक तोरवणायेचें 
आनी आदराचें थारलें. कांय किरिस्तांव मिशनऱ्यांनी तांकां विरोध 

करपाचो, तांचे भूमिकेविशीं गैरसमज पातळावपाचो आनी प्रचलित 
हिंदू धर्मांतली वैगुण्यां सोदून तांची निंदा करपाचे यत्न करून 
पळयलो. पूण विवेकानंदाच्या रवर प्रचाराक लागून तो निश्फळ 
थारलो. अशे तरेन आपलें अंगीकृ त कार्य विलक्षण प्रभाविपणान 
यशस्वी करून स्वामी १५ जानेवारी १८९७ ह्या दिसा कोलंबोंत 
आयलो. थंय सावन फुडें ताणें परतून भारतयत्रा केली. तेउपरांत 
ताणें आपल्या सगळ्या गुरूबंधूक एकठांय हाडून १ मे १८९७ दिसा 
रामकृष्ण मिशन हे लोकसेवकांचे संघटनेची स्थापणूक केली. ह्या 
दिसा स्वामी बेलूर मठांत परतलो. उपरांतची चार वर्सा ताणें आपल्या 
संन्याशी गणांसयत दुकळ, भूकंप, हुंवार, रोगाची साथ तशेंच हेर 
जायत्या संकश्टांनी सापडिल्लया दुर्दैवी भारतीय लोकांचे सेवेखातीर 
ओंपलें. हें सगळे करतना ताणें वेव्हार, प्रवृत्तीधर्म, अध्यात्म, व्यक्तीगत 
योगसाधना, मनशाच्यो दीसपट्टयो रजो ह्या सगळ्यांचो बारीकसाणेन 
अभ्यास करून आपलें तत्त्वज्ञान मांडलें. ४ जुलय १९0२ ह्या दिसा 
रातचो ताणें बेलूर मठांत देहत्याग केलो. 

- को. वि. सं. मं. 


विश्च : सर्वव्यापी ब्रह्मांड वा आरव्खो संवसार असो ह्या शब्दाचो 
सादो आनी सरळ अर्थ आसा. धर्तरी धरून अवकाशांत आशिल्ले 
सगळे घटक मेळून विश्व तयार जाता. कोट्यांनी नरवेत्रां मेळून 
आकाशगंगा तयार जाता. विश्वांत अशो लाखांनी आकाशगंगा 
पातळळ्यात अशें अवकाशतज्ञांचें मत आसा. १९८९ त कांय 
ज्योतिर्वीद्यांनी नरवेत्रांचो आकाशरंगोपरसूय व्हड चोंबो सोदून काडलो. 
त्या चोंब्याचो आंवाठ खूब व्हड आशिल्लयान ताणीं ताका 'द ग्रेट वॉल' 
(The Great wall) अशें नांव दिलें. 

विश्व खंय मेरेन पातळळां हाची म्हायती आयज लेगीत 
वैज्ञानिकांक मेळूंक ना. चडशा ज्योतिर्वीदयांच्या मतान 'क्योसार' 
नांवाच्यो असामान्य अशो उजळ वस्तू सगळ्यांत पयस आसात. 
क्योसार ह्यो धर्तरेसावन सुमार १६ बिलीयन लायट - इयरस्‌ पयस 
आसात असो तज्ञांचो अदमास आसा. ह्या मताप्रमाण सगळ्यांत 
पयस आशिल्लया क्योसाराच्या आयज दिश्टी पडपी उजवाडाक धर्तरेचेर 
पावपाक १६ बिलीयन वर्सा लागलीं. तज्ञांच्या मतान दर एके 
आकाशगंगेंतले वेगवेगळे भाग एकमेकांसावन पयस वचत आसात. 
हाका लागून दिसान दिस विश्वाचो आंवाठय वाडत आसा, हें स्पश्ट 
करपी कांय सिध्दांत वेगवेगळ्या तज्ञांनी मांडल्यात. 

विश्वासंबंदीच्यो संकल्पना काळाप्रमाण बदलत रावल्यात. 
साप्प पुर्विल्ला काळांत भोंवतणचें वातावरण, पयसुल्लया सुवातींचें 
आयकल्लें वर्णन, तशेंच सूर्य, चंद्रीम, ्रह , आकाशगंगा आनी दिश्टी 
पडपी हेर तारे हांकांच लोक विश्व (0051101०५४) म्हण्टाले. तारे 
आनी ग्रहांक ताणीं देवांची वा जिवात्म्यांची उपमा दिल्ली. 


विश्वकर्मा 


पंदराव्या आनी सोळाव्या शेंकड्यांत ह्या मळार जाल्लया 
संशोधनात्मक वावराक लागून विश्वासंबंदींच्या गिन्यानांत आनीक 
भर पडली. ह्या वावराक लायून धर्तरी हेर ग्रहांभशेन वाटछुळी 
आसून तीय सूर्याभोंवतणीं लंब - वर्तुळकारांत भोंवता हें सिध्द जालें. 
ह्या काळांत निकोलस कॉपर्निकस ह्या पोलीश रवगोलशास्त्रज्ञान 
उवगोलीय गिन्यानांत म्हत्वाची भर घाली. उपरांत सतराव्या शेंकड्यांत 
गॅलिलीओ आनी न्यूटन हाणीं दुर्बीणीच्या आदारान तशेंच मुखार 
स्पॅक्ट्रोस्कोप आनी फोटोग्रॅफीक प्लेटींचो सोद लागिल्लयान नव्या 
जिऱ्यांची आनी ताऱ्यांची म्हायती मेळ्ळी. तशेंच सूर्य हो एक प्रारूपीक 
(Typ०३|) तारो आसून, ताचो आकाशगंगेच्या भायल्या भागांत 
आस्पाव जाता. मळबांत लिकलीकपी हेर तारे धर्तरेसावन हजारांनी 
प्रकाश वर्सा (८।9४७३।5) पयस आसात. १९२० च्या सुमाराक 
खगोलतज्ञांनी मळबांत साबारकडेन दिश्टी पडपी अंधूक उजवाडाचे 
चोंबे (४९७।।३९) हे आकाशगंगेसारकीं हेर तारामंडळां आसा हैं 
स्पश्ट केलें. हीं तारामंडळां आकाशगंगेसावन खूब प्रकाशवर्सा पयस 
आसात. 

विश्वासंबंदी म्हायती दिवपी साबार सिध्दांत आसून, 
सादारणपणान तांच्या मतान विश्वाचो खंयचोय भाग हो ताच्या हेर 
भागां भशेनूच आसा, आल्बर्ट अर्नस्टायन हाचो सापेक्षता हो सामान्य 
सिध्दांत विश्च वर्तनाक लागू पडटा, ताचो हो सिध्दांत दोन विश्वासांचेर 
आदारला - (१) विश्वांत खंयचोच संदेश उजवाडापरस गतीमान 
आसना आनी (२) विश्वात भौतिक नेम सगळेकडेन सारकेच आसतात. 
ह्या वेगवेगळ्या सिध्दांताप्रमाण विश्वाचो आंवाठ वाडत आसा वा 
आंवळटा, स्पंदन (0७०३१9) वा थीर आसा, अशी प्रतीकृती 
दोळ्यामुरवार उबी रावता. अशे रितीन वेगवेगळ्या शास्त्रज्ञांनी 
आपआपल्या मतांप्रमाण विश्वासंबंदी कांय कल्पना मांडल्यात. पूण 
विश्वासंबंदी सत्य परिस्थिती मांडपाक आयज मेरेन कोणाकूच यश 
मेळूंक ना. 

- कों, वि. सं. मं. 

पूरक नोंद : धर्तरी 


विश्वकर्मा : एक वैदिक देव. ऋस्वेदाच्या एका सुक्तांत ताका 
धर्तरी, उदक आनी सगळी मोनजात हांचो निर्मातो आनी सर्वश्रेश्ठ 
देव अशें म्हळां. सगळ्या देवांचें नामकरण हाणेंच केलें, हो सर्वद्रष्टो 
आसून ताका जायतीं तोंडा, दोळे, हात, पांय आदी अवयव आनी 
पांखवांय आसात , अशें ताचें वर्णन केल्लें आसा. अथर्ववेद, वाजसनेय 
संहिता आनी ब्राह्मणे हातूंत ताका सर्वश्रेश्ठ देव मानला, वाजसनेय 
संहितेंत ताका सर्वद्रष्टा प्रजापती म्हळा, जाल्यार शतपथ ब्राह्मणांत 
ताका विधाता प्रजापती म्हळा. सृश्टीचे सुरवेक फकत होच अस्तित्वांत 
आशिल्लो. सुरवेच्या काळांत ताका सौर देवतेचो उपाधी म्हूण मानील्लो, 

पूण उपरांतच्या काळांत ताका पुराय प्राणिसृश्टीचो जनक मानपांत 
आयलो. 

पुराणां आनी महाभारत हातूंत विश्वकर्म्याक देवांचो म्हान 
शिल्पशास्त्रज्ञ मानला. हो प्रभास वस्तू आनी बृहस्पतीची भयण 
योगसिध्दा हांचो पूत. ब्रह्मदेवाच्या दक्षिण वक्षभागांतल्यान हो निर्माण 
जालो अशें महाभारतांत म्हळां. 

देवांखातीर ताणें शस्त्रां, आभूशणां, विमानां आदी जायत्यो 
वस्तू तयार केल्यो. विष्णुचे सुदर्शनचक्र, शिवाचो त्रिशूळ, इंद्राचें वजर 
आनी विजय नांवाचें धोणू हीं शस्त्रां हाणेंच निर्माण केलीं. त्रिपूरदहनाच्या 
वेळार शिवाखवातीर रथ हाणेंच तयार केल्लो. पद्मपुराणांत तेविशीं एक 
कथा आसा ती अशी - विश्वकर्म्याक संज्ञा नांवाची एक चली आशिल्ली. 
तिचें लग्न विवस्वान म्हळ्यार सूर्याकडेन जालें. पूण सूर्याचें तेज 
तिच्यान सहन करूंक जालें ना, 
देखून बापायकडेन ती परत 
आयली. जेन्ना तिका 
व्हरपारवातीर विवस्वान 
विश्वकर्म्याकडेन आयलो तेन्ना 
विश्वकर्म्यान ताचें बरेंच तेज 
काडून त्या तेजापसून देवांरवातीर 
शस्त्रं निर्माण केलीं. इंद्रारवातीर 
इंद्रलोक हाणेंच निर्माण केल्लो. 
सुतल नांवाच्या पाताळाचो 
निर्मातोय होच. हाचेभायर 
श्रीकृष्णारवातीर द्वारका, वृंदावन, राक्षसांस्वातीर लंका, तेचपरी 
हस्तिनापूर, इंद्रप्रस्थ आनी गरुडभवनूय हाणेंच निर्माण केल्ले. 

मनु, चाक्षुष, शम, काम, हर्ष, नल, वानर, विश्वरूप आनी 
वृत्रासूर हे ताचे पूत आनी बर्हिष्मती, संज्ञा, छाया आनी तिलोत्तमा 
ह्यो ताच्यो धुवो. हातुंतलो विश्वरूप हो इंद्राचो प्रतिस्पर्दी म्हणून 
निर्माण केल्लो आनी विश्वरुपाक इं्रान मारतकूच ताचो सूड घेवपारवातीर 


ताणें वृत्रासूराची निर्मिती केल्ली. ताचेविशी ब्रह्मवैवर्तपुरणांत एक कथा 


आसा ती अशी -घृताची नांवाची एक अप्सरा विश्वकर्म्याची मोगी 
आशिल्ली. पूण रागा भरशी एक दीस ताणें तिका 'तू शूद्र कूळांत जल्म 
घेवशी' असो शाप दिलो. ताकालागून ती एका गवळ्यागेर जल्माक 
आयली. ब्रह्मदेवाचे कृपेन विश्वकर्म्याकय एका ब्राह्मण कुळांत जल्म 
मेळळो. फुडें ह्या दोगांयचोय संबंद येवन जीं भुरी तयार जाली 
ताचेपसून शिंपी, कुंभार, शेट, थवय आदी कारागिरांचो समाज निर्माण 
जालो. ताकालगून हे लोक विश्वकर्म्याक मानतात. 

- को. वि. सं. मं. 


विश्वामित्र $ एक वैदीक कशी. विश्वामित्राचो जल्म कनौज देशांत 


| 
| 


| 

जालो. तो अमावसू वंशांतल्या कुशीक राजाचो नातू आनी पुराणीक 
जाथीचो पूत. ताचें मूळ नांव विश्वरथ. फुडें तो क्षत्रिय ब्राह्मण जाल्या 
उपरांत लोक ताका विश्वामित्र म्हूण पाचारपाक लागले. 

विश्वामित्र हो कुशिकांचो मुरवेली आसलो. विश्वामित्राच्या 
तेंपार कुशिक लोक संरव्येन चड, तशेच ते बळिश्टय आशिल्ले. त्या 
तेंपार सुदास हो भरत लोकांचो राजा आसलो. वसिष्ठ हो सुदासाचो 
पुरोयत. सुदास राजाचो राज्याभिशेकय वसिष्ठानूच केल्लो. पूण कुशिक 
लोकांक आपलेकडेन आकर्शीत करून फुडें तांच्या आदारान आपल्या 
भरत लोकांचो उत्कर्श करपाच्या हेतान सुदास राजान वसिष्ठाक 
कुशीक सारून विश्वामित्राकडेन आपलें पुरोयतपण दिलें. ह्या रिवणासावन 
वसिष्ठ आनी विश्वामित्र हांचेमदीं संघर्श सुरू जालो. वसिष्ठाचो पूत 
शक्ती हाणें विश्वामित्राचो पराभव केल्लयाचो उल्लेरव ऋर्वेदांत मेळटा. 
सुदासान केल्ल्या यज्ञ प्रसंगार विश्वामित्र आनी वसिष्ठ पूत शक्‍ती 
हांच्यात वाद - विवाद जावन, तातूंत शक्‍्तीन विश्वामित्राक हारयलो. 
पूण विश्वामित्रान जमदर्नीकडच्यान ससर्परी नांवाची विद्या मेळोवन 
शक्तीचो पराभव केलो. तशेंच, निमाणेकडेन सुदासाच्या सेवकांचो 
वधय केलो अशे उल्लेख मेळटात. 

विश्वामित्रान कांय सुक्तांय रचल्यांत. विपाशा आनी शुतुद्री 
ह्या न्हंयांक जेन्ना हुंवार आयले, तेन्ना ते हुवार देंवचे म्हूण विश्वामित्रान 
प्रार्थना केली. ते प्रार्थनेरवातीर ताणें जें सुक्त रचिल्लें तें नदीसूक्त म्हूण 
प्रसिद्द आसा. ताणें आपलें आनी वसिष्ठालें वैर दारवोवपी कांय 
ऋचा रचल्यांत. त्यो 'वसिश्ठद्वेषिणी' म्हूण प्रसिद्द आसात. 

विश्चवामित्राच्यो कथा पुराणां, महाभारत आनी 
वाल्मिकीरामायणांत वाचूंक मेळटात. तातूंत थोडोभोव फरक आसा. 
पुराण कथांनी विश्वामित्र हो मुळावो क्षत्रिय. पूण उपरांत ताका ब्राह्मण 
जावपाची इत्सा जातकूच तो तेरवातीर यत्न करपाक लागलो , तेन्ना 


ताका ह्या कामांत वसिष्ठान रवर विरोध केलो. पूण निमाणे ताणें 


आपली ब्रह्मर्षी जावपाची महत्वकांक्षा पुराय केली. 
वाल्मिकीरामायण आनी महाभारत ग्रंथांनी विश्चामित्राचें 
सादारणपणान वर्णन वाचूंक मेळटा तें अशें - राजा विश्वामित्र एकदा 
शिकारेक जेल्लेकडेन तो वसिष्ठाच्या आश्रमांत पावलो. वसिष्ठाकडेन 
नंदिनी नांवाची कामधेनू आशिल्ली. तिच्या आदारान ताणें विश्वामित्राक 
शाही पद्दतीचें अतिथ्य केलें, तें पळोवन विश्वामित्राक ते कामधेनुचो 
लोभ उत्पन्न जालो. ताणें ती कामधेनू वसिष्ठाकडेन मागली. पूण 
वसिष्ठान ती मागणी न्हयकारल्ी, तेन्ना विश्वामित्रान आपल्या सैन्याच्या 


' आदारान ती कामधेनू उभारून व्हरपाचें केलें. तशें करतांना तिच्या 
_ आंगातल्यान शक, यवन, पल्लव, बर्बर, किरात हे सैनिक भायर येवन 
_ तांणी विश््वामित्राच्या सैन्याचो पराभव केलो. उपरांत विश्वामित्रान 


अस्त्रविद्या संपादून ताचो प्रयोग वसिष्ठाचेर केलो. पूण ताचोय उपेग 
जालो ना. वसिष्ठाचो पराभव शस्त्रबलान न्हय तर फकत ब्रह्मबळान 

विष्णु 


करूं येता हे कळून आयले उपरांत, ताणें कषत्रियत्वाचो त्याग करून 
ब्राह्मण जावपाचें थरयलें. रुषंग नांवाच्या तिथचिर वचून ताणें थंय 
व्हड तप केलें. निमाणेकडेन तो ब्रह्मर्षी जालो. उपरांत ब्रह्मबलाचेर 
ताणें वसिष्ठाचो पराभव केलो. ब्रह्मर्षी जाल्याउपरांत लेगीत ताचे 
काम, राग, मोह ह्या सारकिल्ले विकार उणें जावंक नासले. देखवून त्या 
काळांतल्या ब्रह्माणांनी ताका ब्रह्मर्षी म्हूण आपणावंक नाशिल्लो. हैं 
कळतकच विश्वामित्रान आपल्या विकारांचेर जैत मेळोवपारवातीर 
परत व्हड तप केलें. 

- को. वि. सं. मं. 


विष्णु ¦ एक वैदिक आनी पुराण काळांतली देवता. विष्णु ह्या 
उतराची उत्पत्ती जायत्या तरांनी सांगतात. विष्‌ = सतत क्रियाशील 
आसप हाचेवयल्यान तें उतर आयलां अशें यास्कान म्हळां. मॅकडोनेल, 
श्रोडर आनी हेर अस्तंती विद्वानांनीय तोच अर्थ घेतिल्लो आसा. पूण 
यास्कान विश्‌ = व्यापप ह्या धातूवयल्यानय तें उतर सिध्द जाता असो 
पर्याय दिल्लो आसा आनी सायणाचार्यानय ताका अणसरून विष्णु 
म्हणजे व्यापक वा व्यापनशील असो ताचो अर्थ सांगला. 
विष्णुसहस्त्रनामाचे एके टिकेंत होच अर्थ घेवन अशें म्हळां - 

चराचरेषु भूतेषु वेशनाद्विष्णुरूच्यते । 
अर्थ : चराचर भुतांच्या जाऱ्यांचेर रिगील्लो आशिल्लयान ताका विष्णु 
अशें म्हण्टात. 

ऋ्वेदांत चडकरून विष्णु म्हणजे पक्षिस्वरुपांतलो सूर्य 
अशेंय मानला. ह्या सूर्यरूप पक्ष्याक सुपर्ण आनी जरूत्मान्‌ (गरूड) 
अशीय नांवां दिल्ली आसात. फुडें मागीर तींच नांवां विष्णुकय लागलीं. 
विष्णुसहस्त्र नामांत सुपर्ण हैं विष्णुचे एक नांव आसा. पुराणकारांनी 
गरूड हें विष्णुचे वाहन मानलां, तें चडकरून विष्णुचेंच एक रूप 
आसपाक जाय. विष्णुक लायिल्लया जायत्या विशेशणांवयल्यान आनी 
वर्णनांवयल्यान ताचें सौर स्वरूप दुबावीत थारता. तरीय सूर्याचे 
मुखेल तशेंच गौण अंशय आपणांत आस्पावन घेवन विष्णु ही देवता 
सिध्द जाली आनी उत्कर्शाप्रत पावली असो ताचो अर्थ जाता. 

ऋउ्वेदांत विष्णुची तूस्त करपी फकत तीन सुक्‍तां आसात. 
तशेंच तातूंत एक ल्हानशें विष्णुसुक्तय आसा. विष्णुचें माहात्म्य 
ताचेवयल्यान कळूं येता. वेदांतय विष्णुचे कांय पराक्रम वर्णिल्ले आसात, 
ते अशे - विष्णु हो इंद्राचो सामको लागिंचो इश्ट आसून तो इंद्रा 
सारकोच वीर्यबलसंपन्न आसा. इंद्र - वृत्र झुजांत जेन्ना वृत्र इंद्रा 
आटापाक येना जालो तेन्ना ताका विष्णुन पालव दिलो म्हणूनच इंद्र 
वृत्राक मारपाक शकलो. विचमान आशिल्ले धर्तरेवयले लोक विष्णुनच 
निर्माण केले; अस्थिर आशिल्ले मळब ताणेंच घट केलें आनी तीन 
पावलांनी त्रिभुवन व्यापलें. ताचें तिसरें पावल परम पद आसून तातूंत 
मधूचो संचय आसता. वांज बायलेंत विष्णु गर्भसंभव निर्माण करता. 


विष्णु 


तो गर्भाची राखणूय करता. हें सगळें मतींत घेवन एक वैदिक ऋषी 
म्हण्टा - दोंगरांनी रावपी आनी मेकळेपणान वावुरपी शींव जलो 
आपल्या परक्रमान नामना जोडटा तसोच विष्णुय आपल्या पराक्रमाक 
लागून मनशांकडच्यान तूस्त करपाक योज्य थारला. पकी 

पण विष्णु जरी कितलोय बळिश्ट आसलो तरीय ऋज्वेदांत 
तो उपेंद्रच आशिल्लो. इंद्राचो आज्ञाधारक अशाच प्रकारचें दुय्यम स्थान 
ताका ऋवेदांत आशिल्ले. पूण यजुर्वेदाच्या काळांत इल्लो इल्लो विष्णुचो 
लौकिक वाडपाक लागलो. ब्राम्हणकाळांत है प्रक्रियेन नेट घरलो. 
ब्राह्मणांनी "यज्ञो वै विष्णु :' = यज्ञ म्हणजेच विष्णु वा विष्णु म्हणजेच 
यज्ञ अशें समीकरण थारायलें. ऐतरेय ब्राम्हणांत घोशणा केल्ली आसा 
ती अशी - 

अग्निर्वै देवानामवमो विष्णु : परम : । 

तदन्तरेण सर्वा अन्या देवता : । 
अर्थ : अग्नी ही सगळ्यांत सकयल्ली देवता, विष्णु हो सगळ्यांत 
वयलो देव आसा. ह्या दोगांच्याय मदीं सगळ्यो देवता आसात. 

्रा्मणकाळांत विष्णुच्या तीन पावलांचो संबंद धर्तरी, अंतराळ 
आनी मळब हांचेकडेन जोडला. ताका विष्णुक्रम अशें नांव मेळळें. 
यज्ञकर्त्या यजमानाचो विष्णुकडेन एकचार कल्पिल्लो. यजमानान वेदयेचेर 
तीन पावलां दवरून विष्णुक्रमाचें अनुकरण करचें असो विधी तयार 
केलो. तीन पावलांनी तीनूय लोक व्यापप हें ऋणवेदांतलें कथाबीज, 
ब्राह्मणग्रंथांनी वाडयलें. ताच्यो दोन कथा आसात , त्यो अशो - १) देव 
आनी दैत्यांचें एक खेप झगडें जालें. तातूंत दैत्य जिरवले. ते सगळी 
धर्तरी हातासपाक लागले. तेन्ना “आमकांय इल्लो धर्तरेचो वांटो दी" 
अशें देवांनी तांचेकडेन मागलें. हाचेर दैत्यांनी म्हळें “तुमच्यामदलो 
विष्णु आपल्या तीन पावलांनी जितली भूय व्यापतलो तितलीच भूंय 
आमी तुमकां दिवं'. तें आयकून विष्णुन आपल्या तीन पावलांनी 
सगळो लोक, वेद आनी वाणी हीं तीनूय व्यापली आनी तांकां मुक्‍त 
केले, 

२) देव आनी दैत्य हे दोगूय प्रजापतीचे पूत. त्या दोगांय 
मदीं सत्ता आनी वैभवाची सर्त चलताली. ते सरतींत एक रवेपे दैत्य 
जिरवले. सगळें जग तांणी आत्मसात केलें. देवांक इल्लोय जागो 
उरलो ना. मागीर ताणी एक युक्ती केली. तांणी एक गुपीत अशी 
येवजण केली. तांच्यांतलो विष्णु हो वामन (खुजो) आशिल्लो. ताच्या 
वांगडा देव दैत्यांकडेन गेले आनी जमीन मागपाक लागले. 

दैत्यांनी म्हळें, 'बरें आसा हो तुमच्या सगळ्यांमदलो जो 
वामन आसा ताका आड पडपा इतली भूंय आमी तुमकां दिवं“. देवांक 
तितलेंच जाय आशिल्लें. तांणी तें मान्य केलें. रोरवडेंच तांणी त्या 
'वामन' विष्णुक उदेंतेक व्हरून न्हीदयलो. उपरांत ते गायत्री छंदांनी 
ताचें स्तोत्र जावपाक लागले. त्या स्तोतराच्या बळज्यान तांणी वामनाक 
रवूब लांब केलो, जाकालाणून सगळी धर्तरीच ताच्या आंगारवाला 

आयली. ताकालागून दैत्यांक भूंय उरली ना. तांची सगळी सत्ता 
आनी संपत्ती देवांक मेळळी. 

फुडें उपनिषदकाळांत तत्त्वज्ञानाच्या मळार विष्णु रिगलो. 
सगळ्या सैमाचें धारण पोशण करपी अन्नरुपी परब्रह्म म्हणजे विष्णु 
अशें मैत्री उपनिषदांत म्हळां. तशेंच साधकाचे निमणें साध्य जें श्रेय 


तेंच विष्णुचें परमपद अशें कठोपनिषदांत म्हळां. गृह्यसुतरांच्या काळांत 


विष्णु हो नित्यपुजेचो देव जालो. ताच्या फुडल्या काळांत ताका 
पंचायतनांत मुरवेल स्थान फाव जालें. उपनिषदकाळांतच ब्रह्मा - 
विष्णु - महेशांच्यात्रिमूर्तीची कल्पना प्रचलित जाली. सांरव्यमताप्रमाण 
हे तीन व्हड देव क्रमान सत्व - रज - तमांचीं प्रतीकां थारले. विष्णुच्या 
सत्त्व गुणांक लागून सैमाचे स्थितीचें म्हळ्यारूच पालन - पोशण 
करपाचें काम ताचेकडेन आयलें. ऊँकाराचे उपासनेत तातुंतल्या 
उकाराकडेन विष्णुचें तादात्म्य मानलें. 

महाभारतांत विष्णुची कीर्त हाच्यापरस चड वाडली. विष्णु 


सगळ्या सैमाचो स्वामी थारलो. परमेश्वर ही पदवी ताका ब्रह्मदेवाच्या 


तोंडान दिल्ली. 

शांतीपर्वांतलें नारायणीय उपारव्यान निर्मून व्यासान 
नारायणाक म्हणजे विष्णुक परम उपास्य केलो. उपासनेचे एक 
साधन आशिल्लें विष्णुसहस्त्रनाम हें स्तोत्रय महाभारतकारांनीच रचलें. 
अनुगीतेंत विष्णुचें वासुदेव कृष्णाकडेन तादात्म्य सांगपांत आयलें. 

अष्टादश महापुराणांतलीं गरूड, नारद, विष्णु, विष्णुधर्मोत्तर 
आनी भागवत हीं पुराणां वैश्णव आसात. तातूंत भागवत पुराणाचो 
आंकडो सगळ्यांत वयर लागता. ह्या भागवतादी पुराणांनी विष्णुची 
कीर्त जायत्या पर्टीनी वाडयली. नित्य, अव्यय, अक्षय, एकरस आनी 
एकमेवाद्वितीय अशा परब्रह्मयाकच पुराणकारांनी विष्णु ही संज्ञा दिली. 
विष्णु हो प्रकृतीपरस पर, परमश्रेश्ठ, अंतरात्म्यांत स्थित; तशेंच रूप, 
वर्ण, नांव सारकिल्लया विशेशणांनी विरहीत आनी षड्विकारहीत आसा. 
ब्रह्मा तोच आनी शिवूय तोच. 

पुराणकारांनी विष्णुचें भक्तीवात्सल्य निमणें अवस्थेक 
पावयलें. गजें्राच्या मोक्षाखवातीर तोच घांवलो.. देव - दैत्य संघर्शांत 
देवांक अमृत मेळोवन दिवपारवातीर तोच मोहिनीरुपान प्रगट जालो. 
ध्रुवाक ताणेंच अढळपदार बसयलो. प्रल्हादारवातीरय तोच नरसिंहाच्या 
रुपान खवांब्यातल्यान प्रगटलो. दुर्वास मुनीन “तुका धा जल्म घेवंचे 
पडटले' हो अंबरीष ह्या एकांत भक्‍ताक दिल्लो शाप भगवंतान भक्ताचें 
बरें करपारवातीर आपल्याचेर ओडून घेतलो. वासुदेव, संकर्षण, 
प्रद्युम्म आनी अनिरूध्द ह्या चार व्युहांच्या रूपान तोच चतुरात्मो 
जालो. सणर्ळी वैश्णव पुराणां अशा जायत्या विष्णुकथांनी भरिल्लीं 
आसात. विष्णुच्या गुणमाहात्म्यांचें दर्शन तातुंतल्यान जाता. ह्याच 
पुराणांत विष्णुच्या रुपाची आनी ताच्या पुजापद्दतीची वेवस्थीत मांडावळ 
केल्या. 


| 

फी विश्वकोश : ४ 
विष्णुचो लोक वैकुंठ. तो सप्तसर्गांच्या आनी कैलासाच्याय 
यर आसून तो परम दर्शनीय आसा. वैकुंठ हाचो अर्थच 'रवोस - 
देवपी' असो आसा. वैकुठांत रवोस भरिल्ली आसा. तो हिरे माणकांनी 
वकचकत आसता. ताच्या मदेगाक एक व्हड, सोबीत अशा प्रासादांत 
विष्णु लक्ष्मीवांगडा रावता. प्रद्युम्न हो ताचो पूत आनी अनिरूध्द हो 
नातू, हे दोगूय ताच्या म्हऱ्यांत आसतात. थंयच्यान तो चराचर सैमाचें 
लन करता. शेषनाग हें ताचें हांथरूण आनी गरूड ताचें वाहन. 
रद, तुंबरू, ऋषी, मुनी हे थंय गुणगान करतात. विष्णुच्या 
गसादामुरवार नयनरम्य उद्यान आसून तें बाराय म्हयने फुलां - 
ळांनी भरिल्लें आसता. जय - विजय हे वैकुंठात द्वारपालाचें काम 
आनी विष्णुभक्तांकच भितर सरपाक दितात. विरजा नांवाची 
एक न्हंय वैकुंठांतल्यानूच व्हांवता. वैकुंठांत जेल्ले विष्णुभक्त तिचे देगेर 

यान - धारणा करतात. 

पुराणकारांनी विष्णुचें माहात्म्य जायत्या तरांनी विशद रूपान 
र्णि्लें आसा. मुखवार वैश्णव संप्रदायांनी पुराणीक विष्णुमाहात्म्याक 
चड उजळ आनी तात्त्विक अर्थ दिला. ह्या सगळ्या तोरवणायेच्या 
उपासनेरवातीर विष्णुचें जें ध्यान निर्माण केलें ताचो 

शलोक असो - 
शान्ताकारं भुजगशयनं पद्मनाभं सुरेशं 
विश्वाधारं गगनसदृशं मेघवर्णं शुभाङ्गम्‌ ।॥ 
लक्ष्मीकान्तं कमलनयनं योगिभिर्ध्यानगम्यं 
वन्दे विष्णुं भवभयहरं सर्वलोकैकनाथम्‌ ।। 
अर्थ : शांतमूर्ती, शेषाचेर न्हीदपी, बोंबलेंत कमळ धारण करपी, 
देवांचो अधिपती, विश्वाधर, मळबासारको व्यापक, कुपांच्या रंगाचो, 
भांग, लक्ष्मीकांत, कमळासारक्या दोळ्यांचो, योऱ्यांक फकत ध्यानांतूच 
म्य, भव - भय हरण करपी आनी सगळ्या लोकांचो एकटोच 
॥घिपती अशा विष्णुक हांव पांयां पडटां. 
जेन्ना जेन्ना धर्तरेचेर अधर्म माजता, धर्माचो ऱ्हास जाता, 
जन बळिश्ट जातात, सञ्जनांचो छळ जाता, त्या त्या वेळार भगवान 
विष्णु अवतार घेवन भुंयेचो भार हलको करता आनी धर्माची घडी 
नीट करता अशी वैश्णव पुराणकारांची धारणा आसा. 
महाभारताच्या शांतिपर्वांतल्या नारायणीय उपारव्यानांत विष्णुचे 
' अवतार सांगिल्ले आसात. ते अशे - वराह, नरशींव, वामन, 
शुराम, राम, कृष्ण, हंस, कूर्म, मत्स्य आनी कल्की. वायुपुराणांतय 
बेष्णुचे धाच अवतार सांगिल्ले आसात. पूण थंय हंस, कूर्म आनी 
त्स्य हांच्या जाज्यार दत्तात्रेय, वेदव्यास आनी एक अनामिक अशीं 
[ची नांवा आसात. भागवत पुराणांत विष्णुचे बावीस अवतार सांजिल्ले 
सून तातूंत कपिल, दत्तात्रेय, ऋषभ आनी धन्वंतरी हांचो आस्पाव 


भारतीय दैवतशास्त्राच्या इतिहासांत विष्णु आनी शिव हे 

दोन देव मानवाकृतींतल्या दैवतोपासनेचें आद्य प्रतीक मानतात. ह्या 
देवतांचें मानवीकरण उत्तर वैदिक काळांत जालें. तातुंतल्यानच शैव 
आनी वैश्णव संप्रदायय निर्माण जाले. विष्णुच्या ह्या परिवर्धित स्वरुपांत 
सात्वतांचो उपास्य' वासुदेव आनी नारायणीय उपारव्यानांतलो 
जगत्संचालक नारायण ह्यो दोन देवता संमीलित करपाचो यशस्वी 
यत्न पुराणकारांनी केलो. ताकालागून ऋण्वेदांत चवथ्या श्रेणीचो 
आशिल्लो विष्णु पुराणीक काळांत सगळ्यांत व्हड देव जालो. 

बौध्द काळांत कांय तेप विष्णु कुशीक पडलो. पृण भितरल्यान 
तो चड चड लोकप्रिय जातालो. ताचे भोंवतणी जायत्यो कथा जल्मुपाक 
लागल्यो. तांचे तात्त्विक अर्थय सांगपाक लागले. त्यो विष्णुकथा 
पुराणां, रामायण - महाभारतांतय आस्पाविल्ल्यो. कालांतरान बुध्दाचें 
तेजो वलय कमी जालें आनी आपोआप विष्णु परत भगवान जावन 
पुजेच्या मरवरांत वचून बसलो. शेवटाक बुध्दाकच विष्णुचो णववो 
अवतार मानप जालें, 

भारतांत जायत्यो विष्णुमूर्ती आसात. ताचे सादारण आनी 
अवतार अशे दोन वांटे जातात. ह्या मूर्तीनीं विष्णुक चडकरून चार 
हात आशिल्लयाचें दारवयलां. हातांचो आंकडो दोन, चार, स, आट वा 
तांच्यायपरस चड आशिल्लयो मूर्ती मेळटात. विष्णुच्या चार हातांत 
शंख, चक्र, गदा आनी पद्म ह्यो वस्तू आसतात. काळजाचेर कौस्तुभमणी 
आनी श्रीवत्सलांछन आसता आनी गळ्यांत धोंपरामेरेन लोमकळपी 
वैजयंती माळ आसता. 

मध्ययुयांत विष्णुच्यो चतुर्मुख मूर्तीय जावपाक लागल्यो. 
नर, नरसिंह, स्त्रीमुरव आनी वराहमुरव अर्शी चार तोंडां घडोवन 
कलाकारांनी ह्यो मूर्ती आकाराक हाल्यो. वैकुंठ, अनंत, त्रैलोक्यमोहन 
आनी विश्वरूप अशीं तांकां नांवां दिलीं. तांकां ८, १२, १६ आनी २0 
अर्शी भुजांय लायलीं. अशो कांय मूर्तीय काश्मीरांतल्या अवंतीपूर 
हांगाच्या उरवननांत सांपडिल्ल्यो आसात. थंयच्या मार्तडदेवळांतली 
विष्णुमूर्ती अश्टभुज आसा. 

रंगनाथ, पड़नाथ, जलशयन, वैकुंठनारायण, लक्ष्मीनारायण, 
जरूडनारायण, गजेंद्रमोक्ष, योगश्वर विष्णु, पांडुरंग, हयग्रीव, वेंकटेश 
अशे विष्णुमूर्तीचे आनीकय कांय प्रकार सांपडटात. 

विष्णुमूर्तीत शेषशायी वा अनंतशयन हैं मूर्तिरूप कलाकारांक 
खूब मानवता. ही मूर्त कशी घडोवंची ताचें वर्णन अग्निपुराणांत 
आसा. त्रिविक्रम हें आनीक एक लोकप्रिय वैश्णव शिल्प. ह्या शिल्पांत 
त्रिविक्रम विष्णुचो दावो पांय तकलेच्या समांतर उरवलिल्लो दारवयतात. 
बदामी हांगाची त्रिविक्रममूर्ती भारतांतली एक सोबीत मूर्त मानतात. 

विश्वरूप विष्णु असोय एक मूर्तिप्रकार आसा. अशो कांय 
मूर्ती मधुरेक सांपडल्यात. ह्या मूर्तीनी दोन रवाशेलेपणां सांपडटात. 
कांय मूर्तीच्या चारय वटांनी वसू, रूद्र, आदित्य, शिव, ब्रह्मा, चंद्रीम, 
सूर्य सारकिल्ल्या जायत्या देवतांच्यो मूर्ती कोरांतिल्लयो आसतात. तर 


विष्णुदास नामा 


कांय मूर्तीनी विष्णुचे एके वटेन वराह आनी दुसरे वटेन नरसिंहाचें 
तोंड केल्लें आसता. 

घैखानस आगम आनी पांचरात्रसंहिता हांच्यांत मूर्तींच्या 
श्रेणींत ३६ विष्णुंची गणना केल्ली आसा. विष्णुच्या थीर मूर्तीक ध्रुवबेर 
अशं म्हण्टात. योग, भोग, वीर आनी अभिचारिक अशे विष्णुमूर्तीचे 
चार भेद मानिल्ले आसात. स्थानक, आसन, शयन आनी उत्तम, 
मध्यम, अधम अशेंय एक वर्गीकरण केल्लें आसा. 

बौध्द शिल्पांत विद्युज्जवालाकराली, दशभुज सितमारीची 
आनी उभयवराहानन मारीची ह्यौ तीन बौध्द देवता विष्गुक आपल्या 
पांयासकयल माडयतात अशें विष्णुचे रूप सांपडटा. विष्णुवाहन 
अवलोकितेश्वराची मूर्तय कांय कडेन सांपडटा. 

जैन मूर्तिकलेंत ऋषभनाथ ह्या तीर्थकराचो चाकर ह्या 
स्वरुपांत विष्णु दाखयल्लो दिसता. 

शंख, चक्र, गदा, पद्म, धोणू, श्रीवत्स, कौस्तुभ, वैजयंती, 
किरीट आनी कुंडल हीं विष्णुची आयुधां आनी अलंकार आसात. 
वैशणव संप्रदायांत ह्या दर एकाचो तात्त्विक अर्थ सांगिल्लो आसा. शंरव 
- पंचमहाभूतात्मक शब्दब्रह्माचें प्रतीक, नांव पांचजन्य; चक्र - मनाचे 
प्रतीक, नांव सुदर्शन; गदा - आदिविद्या, नांव कौमोदकी; प - सैमाचें 
प्रतीक; धोणू - आदिमायेचें प्रतीक, नांव शार्ङ्ग; श्रीवत्स 
(कोस्तुभमणियुक्त) - तेजाचें प्रतीक, वैजयंती - आद्या, अजया शक्ती, 
किरीटकुटस्थ सच्च; कुंडलां - क्षर आनी अ - क्षर तत्त्वाची प्रतीकां. 

विष्णुर्ची नांवां आनी रुपां जायतीं आशिल्लयाचें सांगलां. 
ताचीं सहस्त्र नांवां वेळीं काडून तांचे “विष्णु सहस्त्रनाम' हें स्वतंत्र 
स्तोत्र तयार केल्लें आसा. त्या नांवांनी विष्णुपुजेंत विष्णुक तुळशीपानां 
वा कमळां ओंपतात. पूण विष्णुर्ची सकयल दिल्ली २४ नांवां प्रसिद्द 
आसात. 

केशव, नारायण, माधव, गोविंद, विष्णु, मधुसूदन, त्रिविक्रम, 
वामन, श्रीधर, हृषीकेश, पद्मनाभ, दामोदर, संकर्षण, वासुदेव, प्रद्युम्न, 
अनिरूध्द, पुरूषोत्तम, अधोक्षज, नारसिंह, अच्युत, जनार्दन, उपेंद्र, 
हरी आनी श्रीकृष्ण. आचमनाच्या वेळार ह्या नांवांचौ\छचार करतात. 

हेर देवतांसाररवीच विष्णुचीय शोडशोपचार पुजा करतात. 
विष्णुपुजेंत तुळशीचें पान गरजेचें आसता. कमळ चड बरें. खीर वा 
शिरो हो विष्णुचो निवेद्य. 

खंयच्याय व्रताचें कार्य पुराय जावंचें म्हणून कार्याच्या शेवटाक 
विष्णुस्मरण करचें, अशें सांगलां. तीन रवेप 'विष्णवे नम :* असो 
उच्चार करून तें स्मरण करतात, 

- को. वि. सं. मं. 


विष्णुदास नामा : (इ.स. चो १६ वो शेकडो), 
एक मराठी संतकवी. हाचेविशीं विद्दानांमदीं बरेच मतभेद 

आसात. तो महानुभाव आसुंये, अशें य.खु. देशपांडे सुचयतात तर 
ज. र. आजगांवकार तो नामा पाठक आसुंये असो तर्क करतात. 
वि.ल. भावे तो एकनाथाच्या काळांतलो वा मात्सो पयलींचो दुसरो 
नामदेव आसुंये अशें म्हण्टात. तर गो. का. चांदोरकार विष्णुदास 
नामा आनी नामा कृष्णदास हे दोगय एकच अशें म्हण्टात. ल.रा. 
पांगारकर ताका एकनाथाचे मुस्तींतलो शिंपी विठ्ठलभक्त मानतात. | 
डॉ. सरोजिनी शेडेन विष्णुदास नामा आनी ताचें साहित्य हांचेर एक 
संशोधनात्मक प्रबंध बरयला. तातूंत तिणें विष्णुदास नामा उवंयच्या 
एका रवाशेल्या संप्रदायाचो वा परंपरेचो अनुयायी दिसना अशें म्हळां. 
तो ब्राह्मण आसुंये आनी ताचो काळ शके १५0२ (इ.स. १५८0) ते 
१५५५ (इ.स. १६३३) मेरेन आसुंये. तो आनी संत नामदेव हे 
वेगवेगळे. ताच्या महाभारतार्ची कांय पर्वा जरी महानुभावांच्या सांकेतिक 
लिपींत बरयल्ली आसलीं तरीय तो महानुभाव आशिल्लो अशें म्हणपाक 
कसलोच पुरावो ना. | 

श्री बा. द. सातोस्कर हाणें आपल्या **गोमंतकीय मराठी 
साहित्याचे शिल्पकार - खंड १" ह्या ग्रंथांत मात्शी वेगळी 
दिल्या. प्रा. अ.भा. प्रियोळकार आनी डॉ. पांडुरंग ह 
विद्वान संशोधकांचो संदर्भ दिवन श्री सातोस्कर सांगता, 
नामा नांवाचो संत कवी सोळाव्या शेंकड्यांन गोयांत र 
पु्तुणिजांनी जप्त करून गॉँयांतल्यान बागाक व्हेल्लया साहित्यांत, 
नामाच्या नांवार जायते धर्मीक साहित्य मेळळां. पूण 
विष्णुदास नामा आनी गोंयकार विष्णुदास नामा ह्यो दोन 
व्यक्ती आसपाची शक्‍्यताय चड दिसता. 

विष्णुदास नामान मराठींत पुराय महाभारत बरयलां. 
ओवयांचो आंकडो लागीं लागीं १३,५०० इतलो आसा. तातूंत 
मूळ महाभारतांतल्यो रवूब कथा आनी उपकथा घेवंक नात. 
बदला ताणें आपणे रचिल्लयो तशेंच त्या काळार लोकांमर्दी 
आशिल्लो नव्यो कथा घाल्यात. तशेंच महाभारतातल्या विंगड 
पर्वांत आयिल्लया कथांचें मिश्रण करून नव्योच कथा 
महाभारतांतल्या मूळ कथांचो आरारवडो तसोच दवरून 
तपशिलांमर्दी ताणें जाय तशे बदल केल्यात. 

ताची समग्र मराठी महाभारत आनी हेर आर्यानां 
आसात. तशेंच तुळशी आरव्यान, एकादशीमहात्म, 
टरोपदीस्वयंवर, कपोतारव्यान, शुकारव्यान, हरिश्ंद्रारव्यान, स्फुट 
पदां आनी हेर रचनाय मेळटात. 

ताणें बुघबावणी नांवाचें एक काव्य रचलां. तातूंत “ॐ 
सिध्दं' हो मंत्र आनी १६ स्वर आनी व्यंजनां हातुंतलें एक एक 
ओवीचें सुरवेचें अक्षर म्हूण घेतलां, तातूंत पुराय रितीन 
उपदेश केल्लो दिसून येता. ताणें अध्यात्मपर अशो विनोदी 
रचल्यात, देखीक - 


कोंकणी विश्वकोश : ४ 


आम्ही न बोलों लटकें । अवघें वर्तमान खोटें ।।धृ। 

मुंगी व्याली शिंगी झाली तिचे दूध किती । 

अठरा रांजण भरूनि ठेविलें प्याले बारा हत्ती ॥ 

तळ्यात कांसव गीत गाय तडिवर कोल्हा नाचे । 

घेऊनी कागद दौत लेखणी रवेकडा पुस्तक वाचे ।। 

विष्णुदासनामा म्हणे ऐका याची रव्याती । 

जो लटिके म्हणील त्याचे पूर्वज नरकी जाती ।। 
विष्णुदास नामाचो सकयल दिल्लो अभंगूय बरोच प्रसिद्द आसा - 

येई वो विठ्ठले माझे माऊलिये । 

निढळावरी कर ठेवुनी वाट मी पाहे ॥ 

आलिया गेलिया हातीं धाडी निरोप । 

पंढरपुरी आहे माझा मायबाप ।। 

पिवळा पितांबर कैसा गगनी झळकला । 

गरूडावर बैसोनि माझा कैवारी आला ॥ 

विठोबाचे राज्य आम्हां नित्य दिवाळी । 

विष्णुदास नामा जीवें भावें ओवाळी ॥ 

गोंयांत जायतेकडेन, चवथी दिसांनी गणपतीची आरत करताना 
गणपतीच्या आरतीवांगडा, शंकराची, विष्णुची आरत म्हणपाची चाल 
आसा. वयर दिल्लो अभंगय चवथीची आरत कसो म्हणप जाता. 

- कों. वि. सं. मं. 


विष्णुपद : एक पवित्र स्थान. भारतांत खूब कडेन हीं स्थानां 
आसात. नभोमंडलांतल्या सप्तर्षीच्या वयले वटेंतल्या मारि धर्म, 
ध्रुव ह्या विभुर्तीनी आलाशिरो घेतला असो समज आसा. तांकाय ही 
संज्ञा आसा. विष्णुपद हें पावसाचें उगमस्थान आनी त्रिलोकाचें 
आश्रयस्थान मानलां. हांगाच्यान गंगा व्हांवता अशी समजूत आसा. 
हाका स्वर्गीय मंडलाचो तिसरो विभाग म्हण्टात. 
कुरूक्षेत्र, गया, निषध, पंढरपूर हांगा विष्णुपदां आसात. 
ह्या विष्णुपदांक वेणुनाद अशेंय नांव आसा. तांचो स्कंद 
पुराणांत उल्ले आयला, ताचें स्पश्टीकरण अशें - 
ह्या जार्‍्यांचेर श्रीकृष्णाचे आनी संगम नांवाच्या राक्षसाचे 
झूज जावन संगमाचो पराभव जालो. श्रीकृष्णाच्या भंयान संगम एका 
फातरीपोंदा लिपून बसलो तेन्ना कृष्ण त्या फातरीचेर पांय दवरून 
वेणू वाजोवपाक लागलो हो श्रीकृष्णचो पांय म्हळ्यार विष्णुपद. 
गयेंतल्या विष्णुपदाचेर स्त्राध्दाचे पिंड अर्पण करतात. 
पंढरपुरांतल्या विष्णुपदाक वेणुनाद अशें दुसरें नांव आसा. 
- को. वि. सं. मं. 


* विष्णुपुराण : (पळेयात पुराणां). 


६४९ 


विष्णुबावा ब्रह्मचारी 


विष्णुबावा ब्रह्मचारी : (जल्म : इ.स. १८२५ ; मरण : १८ 
फेब्रुवारी १८७१ मुंबय). 

आधुनिक महाराष्ट्रांतलो एक व्हड विचारवंत आनी मिशनरी 
वृत्तीचो धर्मसुदारक. ताचें पुराय नांव विष्णु भिकाजी गोखले. तो 
मूळचो कुलाबा जिल्ह्याच्या माणगाव तालुक्यांतल्या शिरवली जांवांतलो. 
ताका पांच भाव आनी पांच भयणी आशिल्लयो. 

पिरायेच्या णवव्या वर्सा तो जमीन महसूल खवात्यांत नोकरेक 
लागलो. मागीर बाराव्या वर्सा महाडच्या भुसारी दुकानांत दोन वर्सा 
आनी रत्नागिरी जिल्ह्यांतल्या संगमेश्वर बंदराचेर कस्टम खात्यांत 
उमेदवारी करीत रावलो. सोळाव्या वर्सा ताणें कश्टम खात्यांत 
नोकरी धरली. उपरांत सात वर्सा तो वसई, कल्याण भिवंडी, उरण 
हांगा नोकरे निमतान भोंवलो. 

धार्मिक गजालींची चड ओड आशिल्लयाकारणान तो कथा, 
कीर्तन, पुराण प्रवचनां, पुजा हातूंत दंग जातालो. 

पिरायेच्या तेविसाव्या वर्सा वेव्हारीक जीणेचो सर्वसंग परित्याग 
करून परमात्म्याचे प्राप्तीरवातीर तो घराभायर सरलो. सुरवातीक 
ताणें सदगुरूचो सोद घेवपाचें थारायलें, पूण ताका सदगुरू मेळूंक 
नाशिल्लया कारणान, सदगुरूचो सोद घेवपाचो सोडून आपलो आपणेच 
उध्दार करपाचें थारावन तो सप्तश्वृंरीच्या दोंगरार वचून रावलो. थंय 
ताणें तपश्चर्या केल्या उपरांत ताका आत्मज्ञान जालें. हें आत्मज्ञान 
ताणें दुसऱ्यांकय दिवपाचें थारायलें. तेरवातीर ताणें समाजाचें निरीक्षण 
केलें. त्या निरीक्षणांत ताका दिसलें, परकीय इंग्रजाच्या नवस्थापीत 
राजवटीन भारतीय समाज घुस्पागोंदळांत पडला. तेभायर किरिस्तांव 
मिशनऱ्यांचें जें संस्कृतीक आक्रमण सुरू जालां, ताकालागून समाजांतले 
विचारवंत चड अस्वस्थ आनी अशांत जाल्ले आसात. भारतीय समाज 
इंग्रजांच्या आनी किरिस्तांवांचे मानसिक गुलामगिरीत घुस्पला. हें 
पळोवन ताचो राश्ट्रीय स्वाभिमान जागृत जालो. ह्या धर्मांतराची लाट 
परतुपारवातीर ताणें स्वघर्मप्रचार सुरू केलो. बायलांक शिक्षण सुविधाय 
उपलब्ध करून दिल्यो. लर्नाविशींय विष्णुबाबान पुरोगामी विचार 
व्यक्त केल्यात. 

विधवांच्या दुरव्सवाची ताका पुराय कल्पना आशिल्ली. देखून 
तो विधवा लग्नाचो कट्टर पुरस्कर्तो आशिल्लो. 

सुरवातीक विष्णुबावान आपले विचार वेगवेगळे कडेन केल्ल्या 
भाशणांतल्यान व्यक्त करून मागीर ते ग्रंथ रुपान बरयले. वेदोक्त 
धर्मप्रकाश, भावार्थसिंधू, चतु:श्लोकी श्रीमद्‌ भागवताचो मराठी भाशेंत 
अर्थ, सुरवदायक राज्यप्रकरणी निबंध आनी बोधसाणर हे ताचे पांच 
ग्रंथ आसात. भगवत गीतेवयली सेतुबंधनी टीका पूर्ण जावंक नाशिल्लया 
कारणान फुडें विष्णुबावाचो शिश्य रामचंद्र राउत हाणें अप्पाशास्त्री 
बडवे हाचेकडल्यान ती पुराय करून घेवन विष्णुबावाचे एकोणिसावे 
पुण्यतिथीक छापून उजवाडायली. 

- कों. वि. सं. मं. 


विष्णुसहस्त्रनाम 


: वैश्णव सांप्रदायिकांचे पांच मुरवेल आदारग्रंथ, 
हांकां पंचरत्न ह्या नांवान वळखतात. तातुंतलें विष्णुसहस्त्रनाम हें 
एक. एकशें सात श्लोकांचे हें स्तोत्र महाभारताच्या अनुशासन पर्वात 
आस्पाविल्लें आसून, तातूंत विष्णुरची एक सहस्त्र नांवां दिल्यांत. 

खूब पुर्विल्लया काळासावन ह्या स्तोत्राचो पाठ करपाची प्रथा 
आशिल्ली. हाचे नित्य पाठ करप्याक धर्म, अर्थ, काम हे तीन पुरुषार्थ 
फाव जातात अशें आश्वासन महाभारतांत मेळटा. आद्य शंकराचार्यानय 
ह्या सहस्त्र नांवाचेर टीका बरयताना ताचे पाठ करचे, असो उपदेश 
केला. रामानुजाचार्य आनी कुरेशरपुत्र पराशर हाणेंय ताचेर भाश्य 
बरयलां. 

गिरेस्त वेपारी आपल्या पेढयांचेर ह्या स्तोत्राचे पाठ नेमान 


करतात. ताका लागून वेपाराची वाड जाता अशी तांची समजूत आसा. 
-कों. वि. सं. मं. 


विसोबा खेचर : (इ. स. चो १३ वो शेंकडो). 
एक मराठी संत कवी आनी संत नामदेवाचो गुरू. ताच्या 
चरित्राविशीं चड म्हायती मेळना. ताच्यो स्फुट कविता, समकालीन 
संतांनी आपल्या काव्यांत ताचे विशीं केल्ले उल्लेख आनी कांय दंतकथा 
हातुंतल्यान ताच्या चरित्राचो थोडोभोव बोध जाता. 
विसोबा हो शुक्लयजुर्वेदीय माध्यंदिन शारवेचो ब्राह्मण आसून, 
ताचें उपनांव चाटी आशिल्ले. हो वेदशास्त्रसंपन्न धनीक आसलो. कांय 
जाणांच्या मतान हाचें घराणें मराठवाडयांतल्या मुंगी पैठणचें तर कांय 
जाणांच्या मतान औंढ्या नागनाथचो हो आळंदीत हो सावकार 
आशिल्लो. 
सुरवातीक ताणें पांडित्याच्या आनी संपन्नतेच्या नेटार 
जञानेश्वराच्या भावणांचों छळ केलो. पृण मुरवार एका वेळार ज्ञानेश्वरांच्या 
महात्म्याची प्रचिती येवन तो तांच्या भजनाक लागलो. अशें सांगतात, 
एक दीस निवृत्तिनाथाक मांडे रवावपाची इत्सा जाल्लयान मुक्ताई 
आयदनां जमोवपाक लागली. तिका कोणेच आयदनां दिवर्ची न्हय, 
अशे विसोबान सांगले, तेन्ना ज्ञानदेवान आपलो जठराग्नी प्रज्वलीत 
करून आपले फाटीचेर मुक्‍ताईक मांडे भाजपाक सांगले आनी 
मुक्‍ताईन तशेंच केलें, हें सगळें विसोबान जनेलांतल्यान पळयलें 
आनी ज्ञानदेवाच्या सिध्दीची प्रचिती येवन तो ताका शरण गेलो, 
विसोबाच्या नांवार १0 / १२ अभंग उपलब्ध आसात. 
तातुंतल्या एका अभंगांत ताणें आपली गुरूपरंपरा आदिनाथ - 
मत्स्येंद्रनाथ, गोरक्षनाथ, गहिनीनाथ - ज्ञानदेव - सोपानदेव - विसोबा 
खेचर अशी दिल्या. नामदेवान विसोबाकडसून गुरूपदेश घेतला. 
श्रावण शु. ११ शके १२३१ ह्या दिसा विसोबान नागनाथ 
हांगा समाधी घेतली. 


- कों, वि. सं. मं. 


६५0 


कोंकणी विश्वकोश : ४ 


विहार : बौध्द भिक्षुंची रावपाची सुवात. बौध्द धर्म उदयाक येतालो 
त्या काळांत कांय भिक्षू मनशाच्या राबित्यापसून पयस ल्हानशी 
खोंपटी बांदून रावताले. अशा निवासस्थानाक सुत्तनिपातांत विहार 
म्हळा. बौध्द संघाचो विस्तार जाल्या उपरांत जायते भिक्षू वर्षावासाच्या 
काळांत एकठांय रावपाक लागले. तांच्या मठाकूय मागीर विहार हैं 
नांव मेळळें. 

बौध्द संघांतल्या भ्रिकषुंच्या राबित्याक लागूनय ताका संघाराम 
अशें म्हण्टाले. अशा विहारांनी जायत्यो कुडी एके वळीन खणून, दर 
एके कुर्डीत भिक्षूरवातीर एक फातराचो बांकय आसतालो. कालांतरान 
नालंदा विद्यापिठांतल्या प्राध्यापकांच्या वसतिघराकय विहार म्हणपाक 
लागले. 

बुध्दाच्या काळांतय अशे विहार अस्तित्वांत आशिल्ले म्हणपाचें 
महावग्गावयल्यान कळटा. मगधाधिपती बिंबिसारान आपलो वेळुवन 
विहार बौध्द संघाक दान दिल्लो. 

घर्मप्रचारारवातीर बौध्द भिक्षुंनी पर्यटन करचें अशी अपेक्षा 
आशिल्ली. पावसाचे तीन म्हयने मात तांणी एकाच जार्‍्यार, एकठांय 
रावचें अशें थारायलें. त्या काळांतच फकत ते विहारांत रावताले. त्या 
जिविताची संवंय जाल्लयान कालांतरान ते वर्सांतले बरेच म्हयने 
विहारांतूच रावपाक लागले. जायते भिक्षू तर थंयच रावन संघाचें 
कार्य करताले. ताकालागून विहारांचो खूब विस्तार जालो. तांच्या 
आकारांत आनी आंकड़यांतय भर पडली. भारतांत सांपडपी बौध्द 
लेण्यांनी चैत्यगृहां म्हळ्यार प्रार्थनेरवातीर सभाघरां आसतात आनी 
विहारय आसतात. कांय जार्‍्यांचेर ऊंच दोंगराचेर जायते मजली 
विहार खणिल्ले सांपडटात. 

कालांतरान ह्या विहारांचें शिक्षणकेंद्रांत रुपांतर जाल्लें दिसता. 
फकत धर्माचरण आनी साधना करून जावचेंना म्हणपाचें जेन्ना 
साधूंक कळळें तेन्ना ते गिन्यान मेळोवपारवातीर यत्न करपाक 
लागले आनी मेळिल्लें गिन्यान आपल्या शिश्यांकय दिवपाक लागले. 
पयलीं तांणी बौध्द धर्माचो आनी तत्त्वणिन्यानाचो अभ्यास केलो. ताचे 
उपरांत वेदवेदांगां, दर्शनां, विद्या आनी कला हांचें अध्ययन - अध्यापनय 
अशा विद्यापिठांत सुरू केलें. हजारांनी विद्यार्थी थंय विद्याम्यासारवातीर 
येवपाक लागले. तांचेस्वातीर वाचनालयांय निर्माण केलीं. विहाराचें हें 
विद्यापिठीय रुपांतर ल्हव ल्हव पूण निश्चितपणान जायत रावलें. चीनी 
भोंवडेकारांनी अशा विद्यापिठाची वर्णनां बरोवन दवरिल्लीं आसात. 

सुरवेक एक एक भिक्षूरवातीर ल्हान निवासस्थानां आसतालीं. 
तीं लांकडाचीं आसून, फातराच्या वा विटांच्या चौथऱ्याचेर बांदिल्ली 
आसतालीं. पूण जेन्ना भिक्षूंचो आंकडो वाडलो तेन्ना विटांचे जायते 
विहार बांदपांत आयले. राजा आनी धनिकांनी बांदून दिल्ले विहार तर 
सगळ्या सोयींनी उपलब्ध आसताले. पाली साहित्यांत जायत्या 
कडांनी अशा विहारांचीं वर्णनां केल्ली आसात. सामान्यपणान विहारांची 


विश्वकोश : ४ 


सगळेकडेन सादी आनी साररवीच आशिल्ली. तातूंत सगळ्या 
सुरवसोयी आसताल्यो, विहारांच्या भोंवतणीं व्हड आंगणां 
ताचे भोंवतणी फातरांच्यो वा विटांच्यो वण्टी आनी मागीर 
झाडांची वय वा चर आसताली. विहाराचीं पारवीं पाशाणाची, 
तणाचीं वा झाडांच्या पानांची आसतालीं 
| द. भारतांत बौध्द धर्माच प्रसार जावपाक लागलो तेन्ना 
रानांनी भोंवता आसतना भिक्षूंक जायते बरे आनी मठवासी जिविताक 
अशे जागे मेळळे. थंय तांणी जायतीं लेणीं निर्माण केलीं. 
तांकां जायत्यो देणज्योय मेळळ्यो. सुरवेक तांणी कांय कुडी 
एके वळीन खणून काडल्यो. पूण तांची मांडणी पद्दतशीर नाशिल्ली. 
मागीर मात ती सुदारली. 
| भाजेचीं लेणीं सगळ्यांत पुर्विल्लीं बेडसे, अजंटा, कोंडाणे, 
'पितळखोरें आनी नासिक हांगाय सनपूर्व काळांतले कांय विहार 
आसात. कोंडाणे आनी पितळखोरे हांगाच्या विहारांतल्या दालनांतय 
खांबे आसात. नासिकांत इ.स. च्या दुसऱ्या शेंकड्यांत जे विहार 
उवणल्यात तांच्या फुडल्या भागांत स्तंभयुक्त आगाशी (गच्ची) 
आशिल्लयान ते ओडलायणे जाल्यात. 
त्या काळांतल्या वास्तुशिल्पाचीय तातुंतल्यान जाणीव जाता 
त्या काळांतल्या कांय विहारांनी वण्टींक लेप दिवन रंगय दिल्लो 
पता. अजंटाच्या विहारांनी रंगीत चित्रांय सांपडटात 
भिक्षू आनी भिक्षुणी हांचें विहारांतलें जिवीत शिस्तबध्द 
आशिल्ले. ताका लागून तांकां सकाळीं बेगीन उठून ध्यान धारणा 
करप, आपली रावपाची जागा नितळ दवरप, आपले कपडे धुवप, 
नितळ दवरप, तांची दुरुस्ती करप सारकिल्लीं जायतीं 
कामां करचीं पडटालीं. 
सांजवेळचे सगळे भिक्षू एकठांय बसून सुत्तपठण करताले. 
णी आनी हेर मनशां तें आयकतालीं, ताचे उपरांत जाण्ट्या 
चें तरणाट्या भिक्षूंखवातीर प्रवचन जातालें आनी मागीर धर्माच्या 
संबंदीत प्रस्नांची चर्चाय जाताली. भिक्षूंक आपलें पोट भरपारवातीर 
भीक मागची पडटाली. उरिल्लया वेळांत नव्या भिक्षूंक शिक्षण दिवपाचें 
कामूय तेच करताले. तशेंच विहारांतल्या हेर कामांरवातीरय वेगवेगळे 
 भिक्षूंमदल्यानूच वेंचून काडटाले. विहारांतल्या बौध्द मठातूंय 
भिक्षुणीय रावताल्यो. भिक्षूंपरस तांचेर चड निर्बध आसताले. 
उत्तर भारतांतले जायते विहार विटांनी बांदिल्ले आशिल्ले. 
जायते आयज उद्ध्वस्त जाल्यात. द. भारतांतले विहार मात 
दोंगरांनी रवणिल्ले आसून आजूनय ते बरे आसात. महत्वाच्या अशा 
य बौध्द केंदरांतल्या विहारांची म्हायती मेळटा, ती अशी - कुशाणांच्या 
काळांत बौध्द पंथाचो बरोच प्रसार जाल्लो आनी जायते मठय स्थापन 
जाल्ले. रावळपिंडीलागी ह्या नराचे जायते भग्ना अवशेश सांपडल्यात. 
तातूंत जायते बौध्द मठांचे अवशेश सांपडटात. तातुंतले कांय इ.स.च्या 

पयल्या शेंकडयांतले आसुंये. धर्मराजिक स्तुपालागचो विहार चड 
उल्लेखनीय आसा. हो विहार जायते उवेप उद्ध्वस्त जावन परत 
बांदला. आयज ताचे जे अवशेश दिसतात ते मध्ययुगाच्या सुरवेच्या 
काळांतले आसात. 

मोहरा, मोराडू आनी जौलियन ह्या जाऱ्यांच्या मदीं आशिल्लया 
दोंगरांच्या मुळसांतय दोन काळरवंडांतल्या मठांचे अवशेश सांपडटात. 
कांय भाग कुशाण काळांतलो आसा जाल्यार कांय भाग इ.स.च्या 
चवथ्या शेंकड्यांतलो आसा. अशे जायते मठांचे अवशेश तक्षशिलाच्या 
उत्खननांत सांपडिल्ले आसात. 

मौर्य सम्राट अशोकाच्या पयलीं काशमीरचो राजा सुरेंद्रा 
काशमीरांत जायते बौध्द मठ स्थापन केल्ले. ताचे उपरांत सम्राट 
अशोकान त्या वाठारांत जायते विहार निर्माण केले. जेहलमच्या 
उगमालार्गी ताणें धर्मरण्यविहार निर्माण केला. अशोकाचो पूत जलौकान 
बारामुल्लालागी (वराहामूल) कृत्याश्रमविहार नांवाचो एक विहार 
बांदला, कृत्यादेवी नांवाच्या बौध्द चेटकीच्या नांवान बांदिल्लो हो विहार 
इ.स. च्या ११ व्या शेंकडयामेरेन अस्तित्वांत आशिल्लो. वितस्ता 
(जेहलम) न्हंयेचे देगेर बारामुल्लापसून ५ मैलांचेर कितशोम नांवाच्या 
खवेडेांवांत हो विहार आशिल्लो. 

कुशाण वंशांतलो नामनेचो राजा, कनिष्कानूय काश्मीरांत 
जायते बौध्द मठ स्थापन केले. तातुंतलो कनिष्क महाविहार हो खूब 
जाजिल्लो विहार. ह्या विहाराचे अवशेश कनिसपूरांत (कनिष्कपूर) 
आसात. काश्मीरांतलो कुडलवन विहारय थंय भरिल्ले चवथे बौध्द 
परिशदेकलाशून नामनेक पावला. 

श्रीनगरांतल्या शंकराचार्य दोंगुल्लेलाजीं हरबन (षडर्हद्वन) 
हांगा कुशाण काळांतल्या एका विहाराचे अवशेश सांपडिल्ले आसात. 
त्याच जाज्यार एके दोंगुल्लेचेर वेगवेगळे उंचायेचेर चैत्य, स्तूप, विहार 
अशो फातरांच्यो वास्तू उबारिल्लयो आसात. तशेंच श्रीनगराचे उत्तरेक 
सुमार तीन मैलांचेर अंतभवनाक अमृतभवन नांवाचो विहार आशिल्लो. 
मेघवाहन राजाची पट्टराणी अमृतप्रभा हिणें तो बांदिल्लो. 

प्रवरसेन (२ रो) हाचे राजवटीत (इ.स. चो ६ वो शेंकडो) 
जयेंद्रविहार निर्माण जालो. तातूंत बुध्दाची एक व्हडली मूर्त आशिल्ली. 
युआन च्चांगान तातूंत वसती केल्ली. इ.स. च्या १0 व्या शेंकडयांत 
क्षेमगुप्त राजान तो मठ उद्ध्वस्त करून ताचे फातर शिवाचें देवूळ 
बांदपारवातीर वापरले आनी बुध्दाची पितळेची मूर्त वितळायली. 

ललितदित्यान परिहासपुराक राजविहार बांदिल्लो तोय रवूब 
व्हड आशिल्लो. काश्मीरांत शंबरांपरस चड संघाराम आशिल्ले आनी 
तातूंत ५,000 भिक्षू रावताले म्हणपाचें युआन च्चांगच्या लेखवांवयल्यान 
कळटा, 

पुर्विह्ल्या काळांत लडारवांतय जायते संघाराम आशिल्ले. 
अजूनय त्या वाठारांत बौध्द मठ आसात. तांकां गोंपा म्हण्टात. 

तातंतलो हेमिस जोंपा सगळ्यांत पुर्वि्लो आनी नामनेचो आसा. 
लेहचे आग्नेयेक सुमार २२ मैलांचेर तो आसा. तातूंत शेंकड्यांनी 
लामा रावपाक शकतात. लेहच्यान साठ मैलांचेर लामा युरूक 
नांवाचो एक गोंपा आसा. तातूंत जायते मठ आसून एका जाज्याचेर 
अवलोकितेश्वराची व्हडली प्रतिमा आसा. तिका इकरा तकल्यो आनी 
हजार हात आसात. | 

हिमाचल प्रदेशांतल्या स्पितीक हांगां कांय गुंपा आशिल्ले. 
तातुंतल्या तालो गुंपांत शेंकड्यांनी सोबीत अशीं वण्टीचित्रां रंगयल्ली 
आशिल्लीं. पंजाबांतल्या चीनभुक्‍ती; जालंधर, बहावलपूर, थानेसर ह्या 
जाऱ्यांनीय बौध्द विहार आशिल्ले. 

उत्तर प्रदेशांतलें मतिपुरा, अयोध्या, मथुरा, संकास्य 
(संकिसा), श्रावस्ती (सहेत - महेत), कुशीनगर (कुसिया), जोपालपूर, 
कोशांबी (कोसम), सारनाथ हीं पुरविली बौध्द क्षेत्रा आसून थंय जायते 
विहार आशिल्ले. मतिपुराक (मुडोर) बौध्द पंथाचें व्हडलें शिक्षणकेंद्र 
आशिल्ले. त्या जाग्यार युआन च्चांगाक धा बौध्द मठ सांपडले, जातूंत 
हीनयान पंथाच्या सर्वास्तिवादी फांट्याचे सुमार ८०० भिक्षू आशिल्ले. 

युआन च्चांगाक अयोध्येच्या वाठारांत १00 मठ सांपडले. 
जातूंत ३,000 भिक्षू हीनयान आनी महायान पंथांच्या ग्रंथांचे अभ्यास 
करताले. पूण अयोध्येलागीं एकाय बौध्द विहाराचे अवशेश सांपडिलले 
नात. तशेंच ताणें संकास्याक सांपडिल्लया चार - पांच विहारांचें वर्णन 
केल्लें आसा. पूण तांचे अवशेश सांपडूंक नात. 


सहेत - महेतांत नामनेच्या जेतवन विहाराचे अवशेश ` 


सांपडल्यात. ह्या विहारांत बुध्द पंचवीस वर्सा राविल्लो. बुध्दाच्या 
काळापसून श्रावस्ती हैं बौध्द पंथाचें म्हान केंद्र आशिल्ले. फाहियानाक 
हांगा ९८ विहार सांपडले. थंयच्या विहारांच्या भर्नावशेशांत बुध्दाच्यो 
आनी बोधिसतच्वांच्यो पाशाणमूर्ती सांपडल्यात. | 

श्रावस्तीच्या विहारांतले पुब्बराम (पुर्वाराम), अंधवन आनी 
राजकाराम हे विहारय उल्लेख करपासारके आसात. 

कुशीनगराक बुध्दाचें महापरिनिर्वाण जालें. ताकालागून तें 
बौध्दाचें पुण्यक्षेत्र थारलें. थंय जायते विहारय निर्माण जाले. थंयच्या 
एका विहारांत बुध्दाची निर्वाणमूर्ती आसा. 

जोररवपूरचे दक्षिणेक आशिल्लया गोपालपुराक एका बौध्द 
विहाराचे अवशेश सांपडल्यात. तातुंतल्या कांय विटांचेर बौध्द 
तत्त्वज्ञानांतलीं वाक्यां कोरांतिल्लीं आसात. 

यमुनेचे देगेर आशिल्ल्या कौशांबीक जायते विहार बांदिल्ले. 
तातुंतले घोसिताराम आनी बदरिकाराम हे विहार उल्लेख करपासारके 
आसात. थंय कांय काळ बुध्दाचें वास्तव्य आशिल्ले. नगरांतल्या 
प्रासादांत सुमार ६0 फूट उंचायेचो एक विहार आसून तातूंत बुध्दाची 
चंदनी मूर्त आशिल्ली. हूण आक्रमकांनी हे सगळे विहार उद्ध्वस्त 
केले. 


६५२ 


कोंकणी विश्वकोश : ४ 


सारनाथचो धर्मचक्रप्रवर्तन विहार हो खूब नामनेचो. बुध्दाच्या 
वेळार थंय दोन विहार बांदिल्ले. पूण युआन च्चांगाक थंय तीस 
संघाराम सांपडले. तातूंत १५00 भिक्षू आशिल्ले. इ. स. च्या बाराव्या 
शेंकड्यांत कनौजचो राजा गोविंद चंद्र गाहडवालची राणी कुमारदेवीन | 
सारनाथाक एक सोबीत विहार निर्माण केलो. तातुंतल्या एका 
शिलालेखांत तिची तोरवणाय केल्ली आसा. 
बिहारांत वैशाली, नौलगढ, बोघगया, पाटलिपुत्र, ऑंदतपुरी, 
राजगृह, नालंदा, तिलडक, फुल्लहारी, विक्रमशिला ह्या जाग्यांनी 
शेकड्यांनी बौध्द विहार निर्माण जाल्ले. तातुंतली वैशाली ही लिच्छवी | 
संघाची राजधानी आशिल्ली. थंय बरेच बौध्द मठ स्थापन जाल्ले. 
बोधणयेच्या तीन मठांनीय बौध्द भिक्षू रावताले. तातुंतलो 
महाबोधी संघाराम खूब व्हड आशिल्लो. त्या विहारांतल्या वण्टींक 
रंगूय दिल्लो. थंयच्या व्हडल्या स्तुपांनी बुध्दाचे अवशेश आशिल्ले आनी. 
बुध्दाची एक भांगरारुप्याची मूर्तय आसून ती रत्नांनी मढयल्ली आशिल्ली. 
थंय महायान पंथाचे भिक्षू रावताले. हो विहार श्रीलंकेच्या राजान 
बांदिल्लो आसून युआन च्चांगाच्या वेळार थंय श्रीलंकेंतले जायते भि 
आशिल्ले. 
पाटलिपुत्राक (पाटणा) केल्ल्या उत्स्वननांत जायत्या बौध्द 
विहारांचे अवशेश सांपडल्यात. तातुंतलो अशोकाराम नांवाचो सगळ्यांत. 
व्हडलो विहार सम्राट अशोकान बांदिल्लो म्हणपाचें महावंशाद 
कळटा. अशोकाच्या काळांतच हांगा तिसरी बौध्द परिशद भरिल्ली. 
राजगृह (राजगिर) हें बिहारांतलें म्हान बौध्द केंद्र आशिल्ले. 
बुध्दान हांगा जायतो तेंप एकांतवास केल्लो. ताच्या महापरिनिर्वाणाउपरात 
रोरवडीच हांगाच्या सप्तपर्णी व्होंवरीत पयली बौध्द परिशद भरिल्ली, 
सारिपुत्त आनी मोज्गलान हांणी बौध्द पंथाची दिक्षा हांगाच घेतली. 
ताचे उपरांत ह्या नगरांत जायते बौध्द विहार बांदले. तातुंतलो 
वेलुवन विहार प्रसिद्द आसा. बिंबिसार राजान तो बुघ्दाक आर्न 
संघाक दान दिल्लो. 
पाटण्यापसून सुमार ४0 मैलांचेर नालंदा नांवाचें बौध्द केंद 
आशिल्ले. गुप्त काळांत थंय जायते विहार निर्माण जाल्ले. मागीर मात 
त्या सगळ्यांचो मेळून एक महाविहार जालो. थंय जायते शेंकडे एक 
विद्यापिठय चालू आशिल्ले. धर्मस्वामी नांवाचो एक तिबेटी भिक्षू इ.स. 
च्या १३ व्या शेंकड्यांत भारतांत आयिल्लो. ताका नालंदा म i 
कांय भिक्षू अध्ययन - अध्यापन करतना दिशिल्ले. मुस 
अत्याचारांतल्यान वाटावल्ले कांय विहार थंय आशिल्ले. पूण क 
तेय नशट जाले. 
नालंदापसून सुमार २१ मैलांचेर तळडक संघाराम आशिल्ले 
तो खूब व्हड आशिल्लो आनी ताच्या मदल्या विहारांत ३0 फू 
उंचायेची बुध्दाची मूर्त आशिल्ली. उजवे वटेन अवलोकितेश्वराची आः 
दावे वटेन तारेची मूर्त आशिल्ली. त्या विहारांत महायान पंथाचे १०९ 

आ आशिल्ले. 
| विक्रमशीला विहार वंगाधिपती धर्मपालान स्थापन केल्लो. 
'भागलपूरालाजीं सुलतानगंज हांगा एके दोंगुल्लेचेर जे अवशेश 
सांपडल्यात ते ह्याच विहाराचे, अशें संशोधकांचे मत आसा. 

ओंदतपुरीक इ.स. च्या आठव्या शेंकड्यांत बंगालचो राजा 
ोपालान एक विहार बांदिल्लो अशें म्हण्टात. पूण ताच्या स्थानाविशीं 
संशोधकांचे एक मत ना. इ.स. च्या १२ व्या शेंकडयाच्या शेवटाक हो 
विहार नश्ट जालो. 

बंगालांत कापत्य, सन्नगर, बलण्डा, बाहुलारा, बाराग्राम, 
देविकोट, कूटक, सोमपुरी, वशिभ, रक्तविटी, जागद्दल, विक्रमपुरी, 
शालवन, गुनाइघर, पट्टिकिरक, चित्तगाँग, ताम्रलिप्ती सारकिल्या 
जार्‍्यांनी बौध्द मठ आशिल्ले. तातुंतलो सोमपुरीचो विहार रवूब प्रसिद्द 
आशिल्लो. ह्या विहारांत व्हड विद्याकेंद्र आशिल्ले. धर्मपाल राजान हांगा 
विहार बांदिल्लो आनी तो जायते शेंकडे चालू आशिल्लो. इ. स. च्या ११ 
व्या शेंकडयांत बौध्द विरोधी वर्मा वंशांतल्या जातवर्मा राजान ताचो 
नाश केलो आसुंये. 

पुण्डूवर्घन हे राजाधानीचे अस्तंतेक सुमार तीन मैलांचेर 
आशिल्लो वाशिभ संघाराम उल्लेखनीय आसा अशें युआन च्चांगान 
म्हळां. तातूंत व्हडलीं सभाघरां आनी जायत्या मजल्यांची वसतीघरां 
` आशिल्लीं. भासुआक तांचे अवशेश सांपडल्यात. युआन च्चांगान रक्‍तविटी 
(तांबडी माती) नांवाच्या विहाराचोय उल्लेख केला. हो विहार कर्ण 
सुवर्णाक आशिल्लो आनी थंय बौध्द पंथाचें व्हड केंद्रूय आशिल्ले 

रामपाल राजान रामावती वा वरेंदी नांवाच्या पुर्वि्ल्या नगरांत 
महाविहार बांदलो. हांगा बौध्द विद्याकेंद्र आशिल्लें. जायते 
तिबेटी भिक्षू हांगा येवन राविल्ले. शुभाकर गुप्त, धर्माकर, विभूतिचंद्र 
सारकिल्ले महापंडितूय हांगा राबितो करून आशिल्ले. 

उदेंत बंगालांतल्या टिप्पेरा जिल्ह्यांत कोमिल्लालाजीं 
गुनायघराक एक व्हड विहार आशिल्लो म्हणपाचें थंय सांपडिल्ल्या 
ताम्रपटावयल्यान कळटा. तशेंच त्या भागांत पट्टिकेरा, मैनामती ह्या 
जार्‍्यांनीय जायते विहार आशिल्ले. तांचे अवशेश सांपडल्यात. कांय 
विहारांचे उल्लेखवय कोरांतिल्लया लेखांनी सांपडटात. 

अस्तंत बंगालांतल्या मिदनापूर जिल्ह्यांत तामुलक नांवाचो 
'जांव आसा जाका पुर्विल्ल्या काळांत ताम्रलिप्त म्हण्टाले. फाहियानाक 
थंय बावीस मठ सांपडिल्ले. पूण युआन च्चांग जेन्ना थंय गेलो तेन्ना 
लाका फकत धा बौध्द संघाराम दिसले, जातूंत सुमार शंबर बौध्द 
भिक्षू रावताले. उपरांत हे विहार नश्ट जाले. आयज त्या जार्‍्यार 
- भीम नांवाचें एक देवूळ आसा. तें देवूळय पुर्विल्ल्या काळांतलो 
विहारच आसुंये. 

ओरिसांत बौध्द पंथाचो बरोच प्रसार जाल्लो. थंय सुमार 

संघारामांत १0,000 भिक्षू आशिल्ले. तातुंतले पुष्पिरी, रत्नगिरी, 


६५३ 


विहार 


विराज, तोसली, दंतपुरी भौरशैल, मुंजशी हे उल्लेखनीय आसात. 

विराजनगरच्या (जाजपूर) वाठारांत जायते बौध्द विहारांचे 
अवशेश सांपडल्यात. भौमकर वंशाचे राजवर्टींत थंयचे बौध्द मठ 
बरेभाशेन चलताले. तातूंत जायत्यो बौध्द मूर्तीय आशिल्ल्यो. इ.स. 
च्या ८ व्या - ९ व्या शेंकड्यांत त्या भागांत बौध्द पंथाचो बरोच प्रसार 
जाल्लो. 

भुवनेश्वराला्ीं शिशुपालगढाक केल्ल्या उत्खननांत एका 
पुर्विल्लया नगराचे अवशेश सांपडल्यात. हीच नगरी पयलींची तोसली 
नगरी आसुंये असो अदमास संशोधकांनी काडला. थंय पयलीं महायान 
आनी हीनयान ह्या दोनूय पंथांचे मठ आशिल्ले. तांची म्हायती ह्या 
वाठारांत सांपडिल्लया ताम्रपट आनी शिलालेखांवयल्यान मेळटा. 

कलिंग देशाची पुर्विल्ली राजधानी दंतपुरींत (पुरी) गौत्तम 
बुध्दाचो भांगराचो दांत एका स्तूपांत कांय शेंकडे दवरिल्लो. युआन 
च्चांगाक थंय महायान पंथाचें व्हड केंद्र सांपडिल्लें. थंय नगराभोंवतणी 
व्हड वणत आसून तिच्या भायर पांच व्हडले बौध्द विहार आशिल्ले. दर 
एका विहारांत बुध्द आनी बोधिसत्त्वाच्यो सोबीत प्रतिमा कोरांतिल्लयो 
आशिल्लो. 

तिबेटी साहित्यांत मुंजशी नांवाच्या विहाराचो उल्लेख आसा. 
थंय व्हड बौध्द विद्याकेंद्र आशिल्लें अशें दिसता. ओरिसाच्या मुंज 
नांवाच्या राजाक नायार्जुनान बौध्द पंथाची दिक्षा दिल्ली. ताणेंच हो 
विहार स्थापलो आसुंये. पूण त्या विहाराचें नेमकें स्थान आजून 
समजूंक ना. 

मालव देशांत युआन च्वांगाक सुमार १00 संघाराम सांपडले. 
तातूंत हिनयान पंथाचे २0,000 भिक्षू आशिल्ले, अशें ताणें म्हळां. गुप्त 
वंशाचे राजवर्टीत उज्जयिनी हें विद्येचे आनी बौध्द पंथाचें व्हड केंद्र 
आशिल्ले. थंय जायते विहार आशिल्ले. अभयकुमार, धम्मपाल, 
महाकच्चायन सारकिले जायते बौध्द आचार्य त्या मठांत राबितो करून 
आशिल्ले. 

भोपाळपसून वीस मैलांचेर सांचीक एक व्हड बौध्द केंद्र 
आशिल्लें. ताचे अवशेश थंय सांपडल्यात. सम्राट अशोकाची राणी देवीन 
विदिशाक एक महाविहार बांदिल्लो. तशेंच इ. स. च्या ४ थ्या ते १२ 
व्या शेंकडयामेरेन ह्या वाठारांत जायते विहार निर्माण जाल्ले. तातुंतले 
कांय फातरांचे आशिल्ले. थोडे विहार मध्ययुयांत निर्माण जाल्ले आसून 
ते आजुनूय बरे आसात. 

घारचे नैर्ऊत्येक २५ मैलांचेर बाघ नांवाच्या गांवालागीं एका 
दोंगरांत कांय गुहा खणिल्लयो आसात. त्या गुहांनी बौध्द भिक्षुंची 
वसती आशिल्ली. तातुंतल्यो कुडी चवकोनी आसात आनी क्र. २ ची 
गुहा पांडवांची गुंफा ह्या नांवान वळरवतात. तिचे फाटले वटेन एक 
स्तूप आसा. ह्या गुहांनी अजंठाच्या लेण्यांतल्या भित्तिचित्रांभशेन 
रंगीत चित्रां आसात. 

कर्सानाचे दक्षिणेक ४ मैलांचेर अत्रंजिरवेर नांवाच्या जाऱ्यार 
पुर्विल्लया विहारांचे अवशेश सांपडल्यात. त्या स्थानाक विमल अशें 
नांव आशिल्ले. थंय एक पुर्विल्लो संघारामय आशिल्लो. तातूंत अशोकान 
निर्माण केल्लो १०० फूट उंचायेचो स्तूपय आशिल्लो. 
र्वि्ल्या काळांत वलभीचें विद्यापीठ खूब नामनेक ? 
थंयच्या विहाराक मैत्रक राजान जायतें दान दिल्लें. त्या जार्‍्यार सुमार 
900 संघाराम आसून तातूंत ६,000 भिक्षू हिनयान पंथाच्या ्रंथांचें 
अध्ययन करताले. पूण त्या विहाराचे अवशेश हालींच भावनगरालार्गी 
वल नांवाच्या गांवांत सांपडल्यात. 
सुरतालार्गी कांपिल्य नांवाचो विहार आशिल्लो. राष्ट्रकूट 
राजे दंतिवर्मा आनी धारा - वर्ष हांणी त्या विहाराक दानां दिल्लयाची 
म्हायती मेळटा. त्या विहारांत सिंधू देशांतले ५00 बौध्द भिक्षू रावतले. 
सौराष्ट्रांतल्या जुनागढांत अशोकाच्या वेळार बौध्द केंद्रं 
स्थापन जाल्लीं. थंय अशोकाचो एक शिलालेरव आसा. थंयच्या ५0 
संघारामांत ३,000 भिक्षु आशिल्ले. ते दोंगरांनी रवणिल्लया गुहांनी 
रावताले. गिरनार पर्वताचेरय कांय अवशेश सांपडल्यात. जुनागढांतल्या 
कांय गुहांनी कोरीव काम केल्ले सोबीत खांबे आसात. 
ऊनाचे उत्तरेक १६ मैलांचेर तळाजालागीं सानाह नांवाचें 
स्थान आसा. थंय बौध्द गुहा - विहार आशिल्लो. थंयच्या दोंगरांनी 
साठांपरस चड गुहा सांपडल्यात. तातुंतले सगळ्यांत व्हड गुहेक 
एभल मंडप ह्या नांवान वळरवतात. 
महाराष्ट्रांत जायत्या दोंगराळ वाठारांनी रवडपांनी लेणीं 
खणिल्लीं आसात. तातूंत चैत्यघरांलागीं विहारय सांपडटात, थंय 
शेंकडयांनी रवणिल्ले विहार आसात. कान्हेरीच्या लेण्यांतल्या एका 
शिलालेखांत कल्याणालागीं अंबालिका ह्या बौध्द मठाचो उल्लेख 
आसा. हो मठ अंबरनाथालागीं आसुंये अशें संशोधकांचें मत आसा. 
अजंठांच्या लेण्यांत कांय बौध्द लेणीं आसात. तातुंतली क्र. ४ ची गुहा 
हो सगळ्यांत व्हडलो विहार. तातूंत पड्मपाणी बोधिसत्त्वाची प्रतिमा 
कोरांतिल्ली आसा. 
औरंगाबाद ह्या शारालागी आनीकय जीं लेणीं आसात 
तातूंत एक चैत्यघर आसून पांच विहार आसात. त्या विहारांतलीं कांय 
दालनां खूब व्हड आसात. सगळ्या विहारांत जायत्या तरांच्यो मूर्ती 
कोरांतिल्लयो आसून कांय विहारांनी सोबीत नक्षीकामय केल्ले खांबे 
आसात. मूर्तीचें शिल्पकाम बऱ्या दजचिं आसा. तशेंच एका विहाराचे 
फाटले वण्टीचेर अवलोकितेश्वराची उबी मूर्त आसून दालनाच्या 
मदल्या भागांत मूतिदिवूळ आनी भोंवतणी प्रदक्षिणा मार्ग आसा. ह्याच 
लेण्यांत नाचाचें दृश्यय कोंरातिल्लें आसा. हीं लेणीं इ.स. च्या ६ व्या 
वा ७ व्या शेंकड्यांत रवणिल्लीं आसुंये. 
मुंबयचे उत्तरेक आशिल्लया साष्टी जुंव्यांतल्या एका दोंगराचेर 
(कान्हेरी) शंबरांपरस चड गुहा रवणिल्लयो आसात. पुणे - मुंबय 

मार्ावयल्या मळवलीकडच्यान २ मैलांचेर एका | 
लेणीं खणिरल्लीं आसात. बौध्द लेण्यांमवी हांकां सगळ्यांत बऱ्या. 
दर्जाची मानतात. ० 

ह्या बौध्द विहारांनी जायत्यो मूर्ती कोरांतिल्लयो आसात. 
तातूंत बुध्द आनी बोधिसच्चाच्यो मूर्ती, बुध्दाचे जायते अवतार, गंधर्व 
आनी अप्सरा, भक्त आनी भक्तिणी, व्हडलो द्वारपाल सारकिल्लयो. 
मूर्ती आनी संकट - मोचन प्रार्थना पट उल्लेख करपासारको आसा. 

द. भारतांत बौध्द धर्माचो प्रसार सुरू जाल्याउपरांत त्या 
भागांतूय जायते मठ आनी विहार निर्माण जाले. कांय विहारांनी 
शिक्षणकेंद्रांय स्थापन जालीं. तातुंतलें शिल्पकाम, सोबीत मूर्ती, थंयचें 
नेमबध्द जिवीत आनी म्हान पंडितांचो राबितो हाकालारून कांय मठ 
उत्तर भारतांतल्या बौध्द मठांपरसय चड नामनेक पाविल्ले. 

विझगापट्टम जिल्ह्यांत शंकरम दोंगराचेर एका विहाराचे 
भरनावशेश सांपडटात. तो विहार गुप्त काळांतलो आसुंये. थंय जायते 
स्तूप, कांय गुहा, मठ आनी एक व्हड बांदिल्लो विहारय आशिल्लो. 

गोदावरी जिल्ह्यांत एळूरच्यान वीस मैलांचेर गुंटुपल्ले हांगाचो 
संघाराम सनपयरलीं २00 च्या अदमासाक स्वणिल्लो आसुंये. थंय | 
विटांनी बांदिल्लया एका चैत्याचे अवशेश आनी कांय ल्हान व्हड स्तूप 
आसात. 

अमरावती हें एक नामनेचें बौध्द केंद्र. सातवाहन काळांत. 
बांदिल्लो एक व्हड स्तूपय हांगा आशिल्लो. त्या स्तुपाच्या वाठारांत बौध्द 
भिक्षुंचो विहार आशिल्लो. 

नागार्जुनकोंड हें एक व्हड बौध्द केंद्र आसून थंय चार 
विहारांचे अवशेश सांपडल्यात. नागार्जुनकोंड हें स्थान पयलीं विजयपुरी 
ह्या नांवान प्रसिद्द आशिल्लें. थंय लागींच पर्वताचेर व्हड गुहाविहार 
आशिल्लो. त्या विहारांत नामनेचो बौध्द पंडित नागार्जुनान आपले 
निमणे दीस सारले अशें म्हण्टात. श्रीपर्वताच्या वाठारांतय सुमार २७ | 
विहारांचे अवशेश सांपडल्यात. 

वनवासी हांगा सुमार १०0 संघाराम आशिल्ले. तातूंत महायान | 
आनी हीनयान ह्या दोनय पंथांचे सुमार १0,०00 भिक्षू आशिल्ले. 
वनवासी नगरांत २ संघाराम आनी ३ स्तूप आसून थंय जायते 
नामनेचे पंडित रावताले. डंबाळ आनी बेलगामी हांगाय इ. स. च्या 
११ व्या शेंकड्यांत बौध्द विहार आशिल्ले अशें थंयच्या दानपत्रांवयल्यान 
कळटा. 

कांचीपुरी हांगा एक व्हडलो बौध्द मठ आशिल्लो. ताचे 
सुमार शंबर विहार आशिल्ले आनी थंय व्हड बौध्द पंडित रावताले. 
कांचीपुरी हें नामनेचें विद्याकेंद्र आसून श्रीलंकेंतले बौध्द पंडितय थंय. 
अध्ययनारवातीर येवन रावताले, नागपटम हें स्थान मद्रासचे दक्षिणेक 
१७० मैलांचेर दयदिगेर आसा. चोळ वंशाचे राजवटीत थंय एक बौध्द 
विहार आशिल्लो. हो विहार नागपटम हांगा श्रीविजयचो शैलेंद्र राजा 


कोंकणी विश्वकोश : ४ 


मारविजयोत्तुंग वर्मान बांदिल्लो.केरळांत मूलवासम नांवाच्या जाज्यार 
एक व्हड बौध्द विहार आशिल्लो. उल्लेरव वेनाडू वंशांतल्या राजा 
विक्रमादिथिय वरगुण हाच्या इ. स. ८६८ च्या दानपत्रांत आसा. 

मणिमेरवलै ह्या नामनेच्या ग्रंथांत वंजीच्या विहाराचो उल्लेरव 
आसा. पूण त्या विहाराचे अवशेश सापडूंक नात. केरळांतल्या तलपल्ली 
तालुक्यांत कांय गुहाविहार सांपडल्यात. हेभायर द. भारतांत भट्टिप्रोलू, 
जग्गय्यपेठ, गुसिवाड, घंटशाळ ह्या जाज्यांनीय बौध्द मठ आशिल्ले. 
अ. गोदावरी जिल्ह्यांत असगोलनूक एका व्हड विहाराचे भण्नावशेश 
सांपडल्यात. दंडपुरी आनी रामतीर्थम हांगाय बौध्द विहार आशिल्ले. 
जंजम जिल्ह्यांत वंशधारा न्हंयेचे देगेर शाळिहुंडमाकय गुप्त काळांत 
एक व्हड बौध्द केंद्र आशिल्ले. 

बौध्द मठ - विहार आनी चैत्य हांचे निर्मितीरवातीर आनी 
बाळगणुकेरवातीर राजे - महाराजे, सरदार, श्रेश्ठी आनी सामान्य 
लोक ह्या सगळ्यांनी दानधर्म केल्लयानच तांचो इतलो विस्तार जालो 
अर्शी जायतीं दानपत्रांय सांपडल्यांत. सगळे लोक विहार आनी चैत्य 
निर्माण करप हें एक पवित्र कर्तव्य मानताले. कारण तांच्या मनाचेर 
बौध्द भिक्षुंचे वागप, जिन्यान आनी समर्पण हांचो प्रभाव पडिल्लो. पूण 
कालांतरान बौध्द भिक्षुंचें जिवीत भश्टलें. हीन अशा तंत्रीक साधनेंत 
ते घुस्पले. ताकालागून मठांचो नाश जालो. तशेंच सनातनी ब्राह्मणांच्या 
आक्रमक धोरणाकलागुनूच जायते मठ ना जाले. हुणांच्या 
अत्याचारांकलागुनय गांधार आनी काश्मीर ह्या वाठारांतले शेकड्यांनी 
विहार उध्वस्त जाले. ताच्याउपरांत मुसलमानांनीय जायती नासधूस 
केली. 

- कों. वि. सं. मं. 

पूरक नोंद : अजंटा, व्होंवरी, नागार्जुनकोंड आनी वेरूळ 


विज्ञान : विज्ञान म्हणजे विशेश ज्ञान. खंयच्याय विशयाच्या 
तत्तवासंबंदीं, सिध्दांतांसंबंदी आनी गुणधघर्मासंबंदीं रवाशेलें गिन्यान 
प्राप्त करून घेवप जाता त्या गिन्यानाक विज्ञान ही संज्ञा लायतात. 
विज्ञानाक 506108 हें पर्यायी इंग्लीश उतर. 506108 हें उतर 
मूळ लेटीन 9०/० ह्या उतरावयल्यान आयलां. 800 म्हणजे जाणा 
जावप वा गिन्यान जावप. 

खंयचेय गजालीचें गिन्यान प्राप्त करून दिवपी मनशाक 
सैमान इंद्रियां दिल्यांत. ह्या इंद्रियां मार्फत म्हणजे कान, दोळे, नाक 
हांच्या मार्फत मनीस जगाची वळरव करून घेता. ते वळरवींतल्यान 
मनीस थारावीक अनुमानां काडटा. अशीं अनुमानां काडपाक परतून 
ताका बुद्दी (मेंदू) हें इंद्रीय मदत करता. गजालीचें निरीक्षण, 
निरिक्षणांतल्यान इंद्रियामार्फत अणभव आनी अणभवांतल्यान बुद्दीचे 
कसवटीचेर अनुमान काडप हे शास्त्रीय पद्दतीक विज्ञानीक पद्दत 
म्हणटात. 

विज्ञान 


कांटेकोर अनुमान काडप शक्य जातलें तर पक्कें निरिक्षण 
जावंक जाय. तेरवातीर इंद्रियां सशक्त जाय. तांकां सशक्त करपाक 
विज्ञानीक उपकरणां मदत करतात. जे बुद्दीचे कसवटीचेर निमणें 
अनुमान काडप जाता, तिका योग्य निर्णय घेवपाक प्रयोगशाळा मदत 
करता. अशे तरेन विज्ञानीक उपकरणांच्या आदारान, प्रयोगा मार्फत 
खंयची गजाल सिध्द करपाची जी शास्त्रीय रीत आसा तिका विज्ञानीक 
रीत म्हण्टात आनी ते रितींतल्यान जें गिन्यान प्राप्त जाता तें विज्ञान 
आसता. 
बरेच प्रयोग केलेउपरांत विज्ञानीक एका थरावीक ठोस 
अनुमानाकडेन पावता. तें अनुमान (सत्य) प्रतिपादन करपारवातीर तो 
एक व्यारव्या निर्माण करता. तो त्या सत्याचो सिध्दांत (The०ry) 
जाता. हैं प्रक्रियेंत विज्ञानीक केन्ना केन्ना परिकल्पनेचो (।H+p०th- 
९५५) आदार घेता आनी तिचेवरवीं कांय शक्यतायेचो (D९५८- 
०१७) अदमास करता आनी तातुंतल्यानच फुडें अंतीम निर्णयाकडेन 
(Theory) पावता. होच निर्णय उपरांत सैमाचें तत्त्व (12 ० 
nat५९) जाता आनी अशे तरेन विज्ञानीक पद्दतीन सैमाचें गुपीत 
उक्तें करून सैमाच्या तत्त्वाचें गिन्यान प्राप्त करून दिता. हें एक 
तत्त्व मुरवार आनीक जायतीं तत्त्वां सोदून काडपाक उपेगी पडटा. 

विशयाच्या संदर्भात आनी ताचे गरजेनुसार विज्ञानाचे पोट- 
विभाग केल्यात. जरी एका विभागाचो संबंद दुसऱ्या विभागाकडेन 
आसप सैमीक आसलें तरी विज्ञान पद्दतीक एक शिमीत रूप दिवपाच्या 
उद्देशान विज्ञान ह्या विस्तृत विशयांच्यो वेगवेगळ्यो शारवा निर्माण 
केल्यात. हातूंत मुळावें विज्ञान (गणित, भौतिकी, रसायन, जीवविज्ञान, 
समाज विज्ञान, मनोविज्ञान) आनी अनुपयुक्त विज्ञान (रवगोलशास्त्र, 
भूगर्भशास्त्र प्राणीविज्ञान, वनस्पत विज्ञान, भूगोल) अशे सदळपणान 
मुरेल दोन फांटे मानल्यात. परतून दर एका फांट्या अंतर्गत, 
खाशेलें गिन्यान प्राप्त करपाच्या उद्देशान दर एका विज्ञानाचे पोट- 
विभाग मानल्यात. जशें गणित, अंकगणित, बीजगणित, मितीगणित 
आदी. रसायनशास्त्र, भौतिक रसायनशास्त्र, कार्बनीक रसायनशास्त्र, 
अकार्बनीक रसायनशास्त्र आदी. 

सद्याचें युग हें विज्ञानीक युग म्हणप जाता. सद्याच्या युगांत 
मनशाच्या दर एका वेव्हाराचेर विज्ञानाचो प्रभाव पडिल्लो दिसता. 
मनशाच्या दिसपट्ट्या वेव्हाराक लागपी दर वस्त ही विज्ञानान सोदून 
काडिल्ली आसा, वा तिका विज्ञानीक साधनांचो हातभार लाणिल्लो 
आसा. तेरवातीर विज्ञानाक मनीस कुळयेचे उदरगतीचें वरदान मानलां 
विज्ञानीक संशोधनावरवीं निर्माण केल्ल्या सुविधा - साधनां वरवीं 
मनशाक सगळे तरेची शारिरीक, मानसिक, भौतिक सवस्तकाय 
मेळूळया. तेवरवीं ताचें जिवीत चड सुरवी जावंक पावलां. ताची 
शारिरीक तशी बौध्दीक तांक वाडून ताची सर्वांगी उदरगत जाता. 

रवंयचेय गजालीचो दुरुपयोग जालो म्हणटकच वरदानाचें 


वीज 


रुपांतर शापांत जाता. विज्ञानीक संशोधनाचो वापर मनीस कुळयेच्या 
बर्‍्याखातीर जावंचो हो सैमीक संकेत. कांय नश्ट्यां लोकांक हो 
संकेत कळूंक ना. ते वैयक्तिक सुर्वाथाचे आशेन विज्ञानाचो दुरुपयोग 
करूंक लागल्यात. मनीस कुळयेचें कल्याण करपाची क्षमता आशिल्ल्या 
विज्ञान ह्या अपार शक्‍तीक वायट कर्मारवातीर वापरपाची तांकां पाडी 
बुद्द जाल्या. तांणी विज्ञानाचो दुरुपयोग करून विज्ञान हे शक्‍तीवरवीं 
मनीस कुळयेचें अतोनात नुकसान केलां. पूण विज्ञान हे शक्तीची 
हातूंत कांय चूक ना. चूक आसा ती तिका वायट कामाक वापरतल्यांची. 
म्हणून कांयजाण विज्ञानाक दूशण दितात तें समा व्ही. , 
- कों, वि. सं. मं. 
पूरक नोंद : तंत्रज्ञान, रसायनशास्त्र, भौतिकी शास्त्र, संगणक शास्त्र 


वीज : एक तरेची ऊर्जा. अचेतन (अजिवी) वस्तूंक (उपकरणांक) 
प्रवाहीत करून तांकां चलत करपाक चालना दिवपी एक शक्त, हे 
शक्तीवरवीं मुखेलपणान तीन तरेचीं कामां करप जातात. उपकरणां 
क्रियाशील करून तांचेवरवीं अपार कामां (धांवप, वजन उरवलप, 
दाब घालप आदी), तापमानांत जाय तसो बदल घडोवन हाडप आनी 
उजवाड निर्माण करप. ह्या तीन मुखेल कामांभायर रसायनीक 
विश्लेशण करपारवातीरय विजेचो वापर करप जाता. 
कांय वस्तू रगडल्यो तर तांचेकडेन हलक्यो वस्तू आकर्शित 
जाता हें जेन्ना पळयलें तेन्ना वीज हे ऊर्जेची कल्पना मनशाक 
आयली. हे क्रियेचो उल्लेख इ.स. पयलीं सुमार ३२० वर्सा थिओफ्रैस्टमान 
केल्लो. हाचेर फुडें सोळाव्या शेंकड्यांत विलियम गिलबर्टान अभ्यास 
केलो. “इलेक्ट्रीसिटी' ह्या उतराचो सगळ्यांत पयलीं सन १६५० त 
वाल्टर शर्ल्टन हाणें उपेग केलो. स्टीफन ग्रे ह्या संशोधकान सन 
१७२९ त संशोधनावरवीं अशें प्रतिपादन केलें, एकेच वस्तुच्या एका 
आंगांतल्यान अशी आकर्शण - शक्त तेच वस्तुच्या दुसऱया आंगांत 
संचारण करूंक शकता. अशा वस्तूंक चालक (0010110101) म्हण्टात 
आनी अशा वस्तूमदीं सगळे तरेचे धातू आस्पावतात. ज्या वस्तूंमर्वी 
अशेतरेचें आकर्शण शक्‍्तीचें संचारण जावंक पावना त्या वस्तुमर्दी 
मेण, रबर, लाख, सुकी हवा, सुकी कवंची अशा वस्तुंचो आस्पाव 
जाता आनी तांकां विद्युत्‌ विरोधी (।१५५।३०।) म्हण्टात, सन १७३७ 
त डुफे ह्या संशोधकान ह्या आकर्शणाच्यो दोन तरा सांगल्यो, समान 
(८६७) आवेश एकमेकांक पयस करता आनी असमान (७९) 
आवेश एकमेकांक आकर्शीत करता. फुडाराक क्लाइट, मसेनब्रूक 
आनी विलीयम वाटसन हांणी १७४९ त वेगवेगळ्या सुवातींचेर पूण 
एकाच वेळार सांगलें की विजेचो संचय करूं येता आनी ताचो जाय 
तेन्ना वापर करूं येता आनी हातुंतल्यान मागीर विजोचो संचय करपी 
आयदणाचो ((-8/०७॥ |8) चो सोद लागलो, बेंजामीन फ्रँकलिन ह्या 
अमेरिकन वैज्ञानिकान कुपांच्या गडणडाटासावन वीज प्राप्त केली 


६५६ 


कोंकणी विश्वकोश : ४ 


आनी तिचे आनी हेर विजेचे गूण समान आसा हैं सिध्द केलें. 
उपरांतच्या काळांत एपीनुस जोजेफ प्रीस्टलि, हेन्री कॅवेंडीश कोलॉम 
आनी फॅराडी हांणी आकर्शणाच्या आवेशाच्या बळासंबंदी बरेंच संशोधन 
केलें. ल्युगी गैलवानी (१७८०), वोल्टा (१८००), निकलसन, कार्लाईल, 
क्रूकशांक आनी फॅराडी हांणी विद्युत्‌ प्रवाहासंबंदीं बरेंच संशोधन 
करून ह्या विशयाक बरीच चालना दिली. तांच्याच संशोधनाचेर 
आदारीत उपरांत वीज उत्पन्न करपी बॅटऱ्यो तयार करपांत आयल्यो. 
विद्युत्‌ वाहक तारांनी, विद्युत्‌ वाहनाच्या वेळार चुंबकीय क्षेत्र 

निर्माण जाता अशें प्रतिपादन करपी सोद एच्‌. सी. अरस्टेड, किप्रो, 
सावार, एंपियर, फैराडी, नाइमन, व्हेबर, क्लार्क मॅक्सवेल हांणी 
लायलो आनी भौतिकीशास्त्रांक आदार करपी सिध्दांत मांडले. 
उपरांतच्या विज्ञानिकांनी विद्युत्‌ उर्जेच्या वेगवेगळ्या आंगांचो अभ्यास 
करून “उष्मा - विद्युत्‌’, प्रकाश विद्युत्‌ चे सिध्दांत मांडले आनी 
रेडिओ, टेलिवीजन इलेक्ट्रोनिकी ह्या मळांचेर उदरगत सादपाक 
मदत केली. ल्हव ल्हव करून विद्युत्‌ उर्जेचो वापर सगळ्याच मळांर 
जावंक लागलो. सद्या मनशाच्या दिसपट्ट्या वेव्हारांत जायतेकडेन 
विजेचो वापर जावंक लागला. वीज निर्माण करपी विद्युत्‌ = मोटर, 
उजवाड निर्मिती, एक्स रे, टेलीविजन, रेडियो, फ्रीज, वातानुकूलन, 
स्वयंचलीत मशीनां, अशा कितल्याशाच वाटांनी विजेचो उपेग जाता. 
- कों. वि. सं. मं. 


वीणा : एक तंतुवाद्य. ऋर्वेदांत कांय कडेन वाण नांवाच्या वाद्याचो 
उल्लेख आसा. सायणाचार्यान वाण म्हणजे मरूद्वीणा वा मरूतांची 
वीणा अशें स्पश्टीकरण दिल्लें आसा. मरूत देव वीणा वाजयताले अशें 
वर्णन क्रग्वेदांत आसा. यज्ञाच्या वेळार सामगायनाक वीणेची साथ 
आसताली. वीणावादन करप्याक वीणावाद म्हळां. कांडवीणा ह्या 
वाद्याचो उल्लेरव ऋस्वेदांत आनी काठव संहितेंत आसा. उत्तरकाळांतल्या 
संहितांनी आनी ब्राह्मण ग्रंथांत शततंत्री ह्या नांवान वीणेचो निर्देश केल्लो 
आसा. वाज सहितेंत पुरुषमेघाच्या वेळार बळी दिवपाच्या मनशांचे 
वळेरेंत वीणावाद हाचो आस्पाव केल्लो आसा. ऐतरेय आरण्यकांत 
वीणेच्या वेगवेगळ्या भागांची नांवां दिल्ली आसात. छांदोग्योपनिशदाच्या 
आठव्या खंडांत वीणेचे वेगवेगळे प्रकार सांगिल्ले आसात. ब्राह्मण 
वाङ्मयांत आनी श्रौतसूत्रांत गोधा, काण्डमयी, पिच्छोरा, वक्रा, कपिशीर्ष्णी, 
पिशील, अलाबू सारकिल्लया वीणाप्रकारांचो निर्देश सांपडटा. 

रामाचे पूत लव आनी कुश हांणी वीणेचे साथीचेर रामायणाचे 


कणी विश्वकोश : ४ 


गायन केलें अशें रामायणाच्या बालकांडांत म्हळां. हरिवंशांत नारदाच्या 
ल्लकी वीणेचो उल्लेस्व आसा. तशेंच वेगवेगळ्या पुराणांतय नारदाच्या 
वीणेची निर्मिती महादेवान केल्ली आसून तिचे सगळे अवयव 
दैवतामय आसात, अशी दंतकथा प्रचलित आसा. 
सररस्वतीवीणेचो आविश्कार देवी सरस्वतीन केला अशें 
मानतात. हें वाद्य दक्षिण भारतांत चड प्रचलित आसा. 
| भारताच्या नाट्यशास्त्रांत चित्रा आनी विपंची हे वीणेचे 
मुरवेल प्रकार सांगिल्ले आसात. घोषा, कच्छपी सारकिल्ले हेर गौण 
प्रकारय त्या काळांत प्रचलित आशिल्ले. चित्रा आनी विपंची ह्यो वक्राकार 
वीणा आशिल्लयो. विपंची णव तारांचीय आसताली. सात स्वरांरवातीर 
सात तारो आनी अंतर गांधार आनी काकली ह्या दोन स्वरांरवातीर 
दोन तारो चड आसताल्यो. सनपयलीं दुसऱ्या शेंकड्यापसून इ.स. 
च्या ८ वा शेंकड्यामेरेनच्या काळांतल्या भारतीय शिल्पांत अशो वीणा 
दिसतात. 
| नाट्यशास्त्राचो टिकाकार अभिनवगुप्त आनी ताचो अनुयायी 
शाङ्यदिव हाणें नाट्यशास्त्रांतली मुरवेल वीणा २१ तारांची मानल्या 
आनी तिका मत्तकोकिळा हें नांव दिलां. 
| मध्ययुगांत संगीत मकरंद, संगीत रत्नाकर, संगीत 
समयसार, संगीत पारिजात, वाद्यरत्नकोश, रसकौमुदी सारकिल्ले 
जायते ग्रंथ रचले. तातूंत जायत्या वीणांचीं नांवां दिल्लीं आसात. 
| शाङ्रदिवान संगीत रत्नाकराच्या सव्या म्हणजे वाद्याध्यायांत 
कांय वीणांचें विस्तारीत वर्णन केल्लें आसा - 
| एकतंत्री : हे वीणेची दांडी खवैरीच्या लांकडाची, वाटकुळी, 
E आनी गुळगुळीत केल्ली, तीन हात लांबायेची आसून तिचो 
शु एक वीत आनी भितरली पोकळी १५ आंगळां आसता. दांडयेच्या 
एका तोंकाक १७ आंगळां सोडून ६0 आंगळां घेराचो एक दुदी बांदिल्लो 
सता. दुसऱ्या तोंकाक ककुभ नांवाचो लांकडी चवकोनी कुडको 
भासून ताचेर धातुची पट्टी बसयल्ली आसता. ताचेपसून तयार केल्ली 
रर ककुभाचे वयले पट्रेंतल्यान व्हरून ताणून बांदिल्ली आसता. हिका 
र वीणांची आद्यविणा मानल्या. तिचें दर्शन आनी स्पर्श हे भोग आनी 
गोक्ष दिवपी आसात अशेंय म्हळां. सगळ्या देवतांक उपेगी आशिल्ल्यान 
हेका पवित्र मानल्या. 
किन्नरी : हैं पुर्विह्लें लोकवाद्य आसून तिका कांय पट्टे 
- मध्य काळांतली किन्नरी वीणा हें तिचेंच विकसित रूप. 
हान आनी व्हड अशे तिचे दोन प्रकार आशिल्ले. ल्हान किन्नरीक दोन 
दी आनी व्हडलेक तीन दुदी आसतात. 
मत्तकोकिला : हिका महती अशेंय म्हण्टात. ही २१ 
[ची आसता. मध्ययुजांत ही वीणा प्रचारांत आशिल्ली. 
आलापिनी : हे वीणेची दांडी भितरल्यान पोकळ अशा नीट 


ह. वि.-४२ 

वीणा 


कोंड्याची आसताली. हिचो ककुभ २ आंगळां लांब आनी अर्दे आंगूळ 
रूंद आसतालो. 
पिनाकी : ही वीणा धोणवाच्या आकाराची आसून तिची दांडी 
४१ आंगळां लांब आनी २.२५ आंगळां दाट आसताली. तिचें वाजोवप 
धनुकलीन करताले. तिका एकच दुदी आसतालो. 
रूद्रवीणा : हिका तंजावर वीणा अशेंय म्हण्टात. हिची दांडी 
आनी एके वटेचो दुदयासारको भाग पणसाच्या लांकडापसून तयार 
करतात. दुसऱ्या तोंकाक एक ल्हान दुदी लायिल्लो आसता. हिका २४ 
पट्टे आसून ४ मुरवेल तारो आनी तीन वटांच्यो तारो आसतात. 
मुरवेल दोन तारो पितळी आसून बाकिच्यो पांच तारो पोलादी आसतात. 
दांडयेच्या दुसऱ्या तोंकार शींवाचें वा हेर जनावराचें तोंड आसता. 
कछवा : हिका काश्यपी, कच्छपी, बहार अर्शीय नांवां 
आसात, दुदी आडवो कापून ताच्या सकयल्लया भागाचेर फळी बसोवन 
तिका दांडी जोडिल्ली आसता. दुदयाचो आकार कांसवाचे फाटीसारको 
दिसता, देखून ह्या वाद्याक.कछवा हें नांव मेळळां. हाचो आवाज 
गंभीर आसता. 
विचित्रवीणा : हे वीणेची दांडी पोकळ आनी सरळ कोंड्याची 
वा लांकडाची आसता. हे वीणेक चार मुरबेल तारो आनी चोवीस पट्टे 
आसतात. वीणेच्या दोन दुदयांमदलें अंतर २७ ते ३0 इंच आसता. 
दुदयाचेर लांकडाचें कातीव आवरण आसता, ताका गळो वा करो 
म्हण्टात. ज्या जार्‍्यार तारो आडरवळायतात ताका तारदान वा 
मोगरो म्हण्टात. वीणेच्यो खुंटयो खैराच्या लांकडाच्यो करतात. एक 
दुदी खांदार आनी दुसरो मांडयेर घेवन हें वाद्य वाजयतात. 
वाजोवपारवातीर नरवीचो वा मुद्दाम वाडयल्लया नारवटाचो उपेग करतात. 
उत्तर भारतीय आनी दक्षिण भारतीय वीणांत मातशें वेगळेपण 
आसा. उत्तर भारतीय वीणा म्हणजे नारदीय वीणा. दक्षिण भारतांत 
सरस्वती वीणा प्रचलित आसा. सरस्वती वीणेची रचणूक सादी 
आसा. तिचे स्वर चड रवर आसतात. उत्तर भारतीय वीणेची रचणूक 
घुस्पागोंदळाची आसली तरीय तिचे स्वर सामके नाजूक आसतात. 
भारतीय संगीत शास्त्रज्ञांनी वीणेक साक्षात सरस्वतीच मानल्या. 
ताकालागून तिची साधना पवित्र वातावरणांत करपाची प्रथा आसा. 
संगीत सभेंतलें वीणावादनय विधिपूर्वक करतात. 
मध्ययुगांत तानसेनाचें घराणें, ताचें दौहित्र घराणें आनी 
मेवाती घराणें हीं तीन घराणीं वीणावादनारवातीर चड प्रसिद्द आशिल्लीं. 
तांची परंपरा ह्या शेंकड्याचे सुरवेक पसून चालू आशिल्ली. 
सांची, भरहूत, पितळरवोरें, अमरावती, नागार्जुनकोंडा, 
पवाया, बोधया, बादामी, अजंठा, पट्टदकल, वेरूळ, भुवनेश्वर 
सारकिल्लया जार्‍्यांनी आशिल्ल्या शिल्पांनी वीणेचीं वेगवेगळी रूपां 
पळोवपाक मेळटात. 
- कों. वि. सं. मं. 
पूरक नोंद - वाद्य आनी वाद्य वर्गीकरण 


वीरभद्र - (१) 


वीरभद्र - (१) : विधि नाचाचो एक प्रकार. सांगे, फॉडे, बोरी, 
सावर्डे हांगा वर्सुकी विधी म्हणून शिगम्याच्या शेवटाक वीरभद्र शाना 
सांखळेच्या विठ्ठलाच्या देवळांत चैत्र पुनवेक वीरभद्र जाता. थंयचें 
वीरभद्राचें स्वरूप हेर वीरभद्रापरस मातशें वेगळें आसा. 

वीरभद्र म्हणून नाचपी मनीस परंपरेन थारिल्लया घराण्यांतलो 
आसता. पनवेच्या पयलीं तीन वीस हो मनीस व्रतस्थ आसता. उपास 
करप, दुसर्‍्यान केल्लें जेवण घेवप ना, जमनीचेर न्हीदप सारकिल्ली 
पथ्यां त्या मनशाक पाळचीं पडटात. वीरभद्रान भेस करपाचीय सुवात 
परंपरेन थरिल्ली आसा. पुनवेचे मध्यराती वीरभद्र करपी मनीस थंय 
वता. थंय देवाचें मागणें जाता. सांगणें करून नाल्ल फोडटात. मागीर 
तो मनीस जमनीचेर उदारो न्हीदता. परंपरेन थारिल्लो मनीस पारंपारीक 
पद्दतीन रंगभुशेक सुरवात करता, कथकली ह्या केरळांतले पद्दतीचे 
रंगभुशेंत उग्र राकेस दिसचो अशं ताचें तोंड रंगयतात. वेशभुशेंत 


कमराक घोळ केल्लें कापड, राकेसाक सोबतलीं अर्शी हेर वस्त्र, 
हात, दंडाक आभुशणां, तकलेक म्हैसुरी पद्दतीची पगडी अशी ही 
वेशभुशा आसता. वीरभद्राचे फाटले वटेन कोंड्याच्या कामटांनी तयार 
केल्लो कपडो आनी कागद हांणी रंगयल्ली व्हडली प्रभावळ बांदिल्ली 
आसता. ताच्या दोन हातांत दोन उक्त्यो तलवारी दितात. वीरभद्राचें 
सजोवप जालें म्हणजे परत देवाक सांगणें करप, नाल्ल फोडप हे विधी 
जातात. 

दुसरे वटेन देवळांत दक्षयज्ञध्वंसाचें आरव्यान आशिल्ले नाटक 
सुरू आसता आनी त्याचवेळार देवळापसून कांय अंतरावयल्यान 
थृंगारिल्ली वीरभद्राची मिरवणूक सुरू जाता, वीरभद्रावांगडा दोन 
वटांनी कांय मनीस फाटली प्रभावळ सांबाळीत आसतात, घोशणा 

कोंकणी विश्वकोश : ४ 


दिवपी हेर मनीस, दोन दिवटयो, वाजोवपी आनी हेर सरंजामावांगडा 
फांतोडेच्या अदमासाक मिरवणूक सुरू जाता. वादयां वाजत आसतात. 
एका खास अशा जाऱ्यार येवन तो रावता. वांगडचो मुखेली 
वीरभद्रामुर्वार येवन घोशणा दिता. हे घोशणेक “होरावणी' अशें 
म्हण्टात. घोशणेच्या वेळार वीरभद्र एका जार्‍्यार उबो रावन मान 
हालयता. घोशणा सोंपली म्हणजे वाद्यांचे साथीचेर ताचो नाच सुरू 
जाता. थरावीक जाऱ्याचेर वीरभद्र आयलो म्हणजे मंडपांत नाटक 
करपी पात्रां पोशारव उतरावन पळून वतात. नाटक बंद पडटा, 
हातांतल्यो तलवारी नाचयत वीरभद्र मंडपांत येता. थंय तो रणनाच 
करता. नाचाचीं थरावीक आवर्तनां पुराय जाल्याउपरांत एका खाशेल्या 
जाग्याचेर वीरभद्र जमनीर पडटा. वांगडचे लोक ताका सांबळटात. 


मागीर ताच्या तोंडाचेर देवाचें तीर्थ फाफुडटात. देवळांतले हेर विधी 


जातात आनी वीरभद्राचो उत्सव सोंपता. 


शिगम्यांत हेर कडेन जावपी वीरभद्र कांय ट 
सांखळेच्या वीरभद्राभाशेन आसा. बाकीकडेन स्वंयच नाटकाचो 
नासता. सां्यार जावपी वीरभद्र कोसंबे ह्या घराण्याच्या 
नाचता. नाचाची पद्दत सगळे कडेन सारकीच आसा. तशेंच दर 
घोशणा जातकच 'हा उदो” अर्शी हेर मनशां साथ दितात. 

वीरभद्राची वेशभूशा, नाचाची पद्दत, घोशणा हे सगळे 
कानडी पद्दतीचे आसतात. कर्नाटकातल्या तुमकूर ह्या जाज्यांत 
वीरभद्र आनी गोंयांत जावपी वीरभद्र हातूंत सारकेंपण आशि 
म्हायती मेळळ्या. वीरभद्र हो प्रकार कर्नाटकांतल्यान 
केन्नातरी गोंयांत आयलो आसुंये अशें मानतात. 


- कों. वि. सं. मं 


FT RS SY त 


भद्र. - (२) : एक शिवपार्षद. पझपुराणांत तो शिवाच्या 
घामापसून जल्मलो आनी महाभारतांत तो शिवाच्या तोंडांतल्यान 
मलो अशो वेणवेगळ्यो कथा आसात. ताचे संबंदीं मुरवेलपणान 
कथा सांगप जाता ती अशी - 
स्वायंभुव मन्वंतरांत दक्षप्रजापतीन एक यज्ञ केलो. ताचे 
न सतीन ताच्या मनाआड शिवाकडेन लग्न केलें म्हणून दक्षान 
तांकां दोगांकय यज्ञाक आपोवणें दिलें ना. शिवाचें न आयकता सती 
एकटीच दक्षागेर गेली. दक्षान सतीक आनी शिवाकय अपमानास्पद 
उतरां दिलीं. देरवून तिणें यज्ञाच्या मंडपांत योगारनी प्रज्वलित करून 
आपलो देह जळयलो. शिवाक ही बातमी कळटकच खूब राग 
आनी ताणें आपल्यो जटा आपटिल्यो, तातुंतल्यान वीरभद्राची 
उत्पत्ती जाली. वीरभद्राक रोरवडोच शिवान दक्षयज्ञाचो विध्वंस करपाक 
सांगलें. तो रूद्र गणांवांगडा थंय गेलो आनी देवांवांगडा झूज करून 
ताणें यज्ञाचो विध्वंस केलो. शेवटाक दक्षाची तकली कापून ताणें 
यज्ञकुडांत उडयली. 
ह्या विघ्वंसाउपरांत वीरभद्र सगळ्या सैमाचो संहार करपाक 
डे सरलो. तेन्ना शिवान ताका शांत केलो आनी तूं मळबांतल्या 
ऊेतलो मंगळ नांवाचो ग्रह जातलो आनी लोक तुजी पुजा 
करतले असो वर दिलो. 
आपल्या पराक्रमान वीरभद्र शिवणणांचो सेनापती जालो. 
शिवान त्रिपूरदाह केलो त्यावेळार आनी जालंधराकडेन झूज केलें 
तेन्ना ताणें बरोच पराक्रम दारवयलो. 
वीरभद्र हो राकेसांचो संहारक आनी देवांचो रारवणदार 
आशिल्लो. एक रवेपे कश्यपादी सगळे ऋशी आनी देव दावाग्नींत 
जळून मेले तेन्ना ताणें मंत्रसिध्द भस्माच्या आदारान तांकां जिवीत 
केले. तो पार्वतीचो अपुरबायेचो सेवक आशिल्लो. तशेंच विष्णुन नरसिंहाचो 
अवतार घेतिल्लो तेन्ना वीरभद्रान ताचें नियमन केल्लें अशो ताचे संबंदीं 
कथा आसात. 
कोंकणांत जायत्या जात्रांनी मुखेल जात्रा जाल्याउपरांत 
क्षयज्ञाचो प्रवेश करतात आनी वीरभव्राचें सवंग हाडटात. त्या वेळार 
तें सवंग घेवपी पात्राच्या आंगांत वीरभद्राचो संचार जाता अशी 
जूत आसा. 
महाराष्ट्रांत घारापुरी आनी वेरूळ हांगाच्या गुहादेवळांनी 
यो मूर्ती पळोवपाक मेळटात. . त्यो आठ भुजांच्यो आनी 
शैद्रस्वरुपी आसात. 
शिवाचो आवडटो पार्षद म्हणून वीरशैव पंथांत वीरभद्राक 
चें स्थान मेळळां. 


आय 


हमा 


- कों. वि. सं. मं. 


रशैव संप्रदाय : कर्नाटकांतल्यान सुरू जावन त्याच प्रदेशांत 

वीरशैव संप्रदाय 


वाडिल्लो एक शैवसंप्रदाय. 
वीरशैव पंथाचो माहेश्वर पंथांतल्यान उगम जालो. हो 
माहेश्वर पंथ तमिळनाडूंत प्रचलित आशिल्लो. 
ह्या वीरशैव मताच्या उगमाचो सोद घेवपाक उपेगी पडटले 
अशे दोन तांब्यापटे उपलब्ध आसात. तातुंतलो पयलो तांब्यापटो 
बागेवाडीलागच्या मनगोळी रवेड्यांत सांपडला. ताचो काळ इ.स. 
११५६ तलो आसा. बसवेश्वर हो रेवणदासाचो नातू आनी चंडिरामाचो 
पूत आशिल्लो आनी तो सदगुणी आनी सच्छील आशिल्लो अशें तातूंत 
बरयल्लें आसा. 
दुसरो तांब्यापटो धारवाड जिल्ह्यांतल्या अडलूर गांवांत 
सांपडला. तो इ. स. १२00 तलो आसा. तातूंत एकांतद रामय्या ह्या 
शिवभक्ताचें वर्णन आसा. 
वयल्या दोनूय तांब्यापट्यांवयल्यान रामय्या आनी बसवेश्वर 
हे दोय त्या काळांतले आशिल्ले म्हळ्यार इ.स. १२ व्या शेंकड्यांत 
जल्मल्ले आनी ते म्हान धर्मसुदारक आशिल्ले म्हणपाचें कळटा. ह्या 
दोगांयभितर रामय्या हो वीरशैव मताचो संस्थापक आशिल्लो. तशेंच 
बसवेश्वर हो ताचो संस्थापक नासून तो सुदारक आशिल्लो. 
सुरवातीक हो संप्रदाय म्हळ्यार गुढवादी पंथ आशिल्लो. 
बसवेश्वरान वीरतेचो स्विकार करून एके वटेन शैव पंथांतल्यो विकृती 
पयस केल्यो आनी दुसरे वटेन त्या वाठारांतल्या जैनांचो प्रभाव उणो 
करून लोकांक शिवभक्ती वटेन ओडले. ताकालागून मूळ संस्थापकाचें 
म्हळ्यार रामय्याचें नांव फार्टी पडून बसवेश्वराचें नांव मुरवार आयलें. 
वीरशैव पंथ हो माहेश्वर पंथांतल्यान जल्माक आयलो. त्या पंथान 
प्रतिपादन केल्ल्या सिध्दांताचेंच तें विकसीत रूप आसा. हो पंथ 
तमिळनाडूंत प्रचलित आशिल्लो. त्या पंथाचे लोक आपल्या पंथाक वीर 
माहेश्वर म्हण्टात. वीर शैवांचो षट्स्थल सिघ्दांतय मूळ माहेशश्वरांचोच 
आसा. तमिळनाडूंतल्या तिरुमूलर ह्या शैवाचार्यानय आपल्या ग्रंथांत 
षटस्थलांचें वर्णन केल्लें आसा. 
बसवेश्वर आनी अल्लमप्रभू हांकां ह्या पंथाचे अध्वर्यू मानतात. 
त्या काळांत ईश्वरभक्ती आनी ईश्वरपुजा हो उच्चवर्णीय गिरेस्तांची 
मक्तेदारी जाल्ली. ही मक्तेदारी ना करून सुदारणा घडोवन हाडपारवातीर 
बसवेश्वप्रभृती वीरशैवांनी पंथीय चळवळ सुरू केली. 
पंथप्रचाराचें श्रेय मुरवेलपणान बसवेश्वर आनी अल्लमप्रभू 
हांकां आसलें तरी ताचो चडसो वांटो तांच्या दादले - बायलो शिश्यांक 
वता. ह्या शिश्यांक शिवशरण म्हण्टात. बसवेश्वरान कल्याणनरींत 
शिवानुभवमंडप नांवाची एक संस्था निर्माण केली. अल्लमप्रभू हो ते 
संस्थेचा जाण्टो आनी व्हड आचार्य आशिल्लो. त्या मंडपांत थारायल्लया 
वेळार शिवशरण एकठांय जमताले आनी धर्मीक, समाजीक - अध्यात्मीक 
विशयांचेर चर्चा करताले. तांच्या विचार मंथनांतल्यान वीरशैव मताक 
रूप आनी आकार मेळूंक पावलो. 


वृंदावन 


शिवशरणांच्या चर्चाचें आनी अणभवांचें सारसर्वस्व म्हळ्यार 
ताणें निर्माण केलें वचनसाहित्य. शिवशरणान एकनिश्ठैन वीरशैव 


तत्त्वजञानाचो प्रसार केल्लयान कर्नाटकांत त्या पंथाक लाखांनी अनुयायी 


मेळळे. | ; 
वीर, नंदी, भृंगी, वृषभ आनी स्कंद ह्या पाच जणाघीश्चरांच्या 


जोत्रांत वीरशैवांची उत्पत्ती जाली. तांची धारणा अशी - अखिल 
जगताचो कर्तो, भर्तो, हर्तो पंचब्रह्मरूप शिव आसा. जगताचें उपादान 
आनी निमित्त करपी तोच आसा. ताच्या पांच मूर्तीक मेळून पंचब्रह्म 


म्हण्टात. 
वीर शैवांत तीन भेद आसात. ते अशे - 


(१) सामान्य वीर शैवः षडब्यशोधनादिपूर्वक आनी शिवदीक्षा 
घेनास्तना फकत गुरूकृपेन शक्तीपातपूर्व कलशस्थापन, लिंगसंस्कार, 
भस्मधारण, रुद्राक्षधारण मंत्रोपदेस्वीकार आनी शिवलिंग धारण 
करून लिंगाचें आनी गुरूजंगमाची पुजा करपी आनी शिवेतर देवतांची 
पुजा ना करपी. 

(२) विशेश वीरशैव : कुंडमंडप गंगा आदी तीर्थांच्या पंच 
कळशांत रेणुका बी पंचायाचायाँची पुजा, जलाधिवास धान्याधिवास 
आनी रूद्र पंचब्रह्मादी वैदिक मंत्रांनी षडब्धपूर्वक शिवलिंगाची पुजा 
करपी. तशेंच गुरूजंगमाची सेवा करपी, अष्टावरणसंपन्न आनी 
शिवाचारादी पंचाचार युक्‍त आसपी. 

(३) निराभारी वीर शैव : जे आश्रमधर्माचो त्याग करून 
शारांत पांच राती आनी गांवांत एक रात रावन भक्तांक उपदेश 
करतात अशे योगी. 

ह्या पंथांत दिक्षेचे वट्ट २१ प्रकार आसून तातुंतल्यों तीन 
दिक्षा मुखेल आसात. गुरूपदेश घेवन व्रताची प्रतिज्ञा करप ती 
वेददिक्षा, गुरूकडल्यान मेळपी ती मंत्रदिक्षा आनी वीरक्ता श्रम्यांक 
दितात ती क्रिया- दिक्षा. 

नीलकंठभाष्य, श्रुतिसारभाष्य, सोमनाथभाष्य, रेणुकाभाष्य, 
शिवाद्वैतमंजरी, सिध्दांतशिरवामणी, वीरशैव चिंतामणी, 
वीरमाहेश्वराचार्यसंग्रह, वीर शैवाचार कौस्तुभ, बसवराजीय हे वीरशैवाचे 
प्रमाण ग्रंथ आसात. 

नीलकंठ शिवाचार्य, शिवयोगीश्वर, पंडिताराध्य, मंचणपंडित, 
षडक्षरदेव, मुप्पिनषडक्षरदेव, मज्जिमायदेव, नंजणार्य, निजगुणयोणी, 
वसवेश, चन्नबसव, अक्क महादेवी, नागांबा नीलांबा, हे ग्रंथकार 
आनी वचनकार ह्या पंथांत निर्माण जाले. 

वेदान्त संप्रदायांत जशें अद्वैत, द्वैत हे संप्रदाय नामनेचे 
आसात, तसोच वीर शैवांचो शक्तिविशिश्टाद्वैत हो तत्त्वज्ञानसंप्रदाय 
प्रसिद्द आसा. वीरशैवांनी आपलो साधन मार्ग षट्स्थल सिध्दांताच्या 
रुपान मांडला. “ॐ नमः शिवाय' हो तांचो उपासनामंत्र षडाक्षरी 
आसा. ताचेवयल्यान ताणें साधनमाजचि स पांवडे सांगल्यात. ह्या 

पांवड्यांचे वा स्थलाचे लिंगस्थल आनी अंगस्थल अशे मुखेल दोन | 
भेद आसात. लिंगस्थल म्हळ्यार शिव आनी अंगस्थल म्हळ्यार > 
जीव. साधकाचें हेंच परमसाध्य आसा. अंगाचो लिंगाकडेन सामरस्य | 
प्राप्त करपाचो हो प्रवास खवाशेल्या पांवड्यांनी जायत आसता. | 

् - को. वि. सं. मं. 


वृंदावन : ब्रजमंडलांतलें एक पुण्यक्षेत्र. हें क्षेत्र मधुरा नगरीसावन ; 
६ मैल उत्तरेक आसा. केन्नातरी हांगा तुळशीचे वन आशिल्ले म्हणून 
ह्या क्षेत्राक वृंदावन हें नांव मेळव्ठें अशी धारणा आसा. राधेच्या सोळा . 
नांवांभितर वृंदा हेय नांव आसा. तिणें कृष्णावांगडा हांगा क्रीडा 
केल्यात म्हणून ह्या क्षेत्राक वृंदावन हैं नांव मेळव्ठें, अशें ब्रह्मवैवत 
पुराणांत म्हळां. ब्रजमंडलांतल्या सगळ्या वनांभितर वृदावन सगळ्यांत | 
श्रेश्ठ मानतात. हांगाच्या लीलास्थलांत कालियाडोह, वंशीवट, 
रासचबुतरो, केसीघाट, राधाबावडी, दावानलकुंड, ब्रह्मकुंड आनी 
घीरसमीरघाट ह्या थळांची चड नामना आसा. 

वृंदावनांतलीं कांय मुखेल देवळां अर्शी आसात - १) 
गोविंददेव हें देवूळ सगळ्या देवळांभितर पोरनें म्हळ्यार इ.स. च्या 
१६ व्या शेंकड्यांतलें. तांबड्या फातरांच्या ह्या देवळाची स्थापत्य कला | 
पळोवपासारकी आसा. पूण ह्या देवळांतली पोरनी मूर्त जयपूरांत 
आसून ह्या देवळांत नवी मूर्त आसा. २) मदनमोहन हें देवूळ 
रामानूज संप्रदायाचे आसून ताच्या .प्राकारांत एक तळं आनी ऊंच 
भांगराचो खांबो आसा. देवळालागसारच गौडीय भक्तांचे एक 
समाधी थळ आसा. ३) बाँकेबिहारी हो देव हरिदासस्वार्मीचो उपास्य 
आशिल्लो. ताचें वृंदावनांत माहात्म्य आसा. ४) गोपेश्वर महादेव ह्य 
देवान रासोत्सवांत वांटो घेवपारवातीर गोपवेश धारण केल्लो. ५ 
निघिवन हें एक सैमान नटिल्लें सोबीत थळ आसून हांगा स्वामी 
हरिदास आनी ताचे शिशय संगीत आनी काव्य हांचे साधनेत झुल्ल 
आसतात. हांगा स्वामी हरिदास, विठुलविपुल, भगवत रसिक ह्या 
भक्तांच्यो समाधी आसात. 

हरसानी लागसार महाप्रभू वल्लभाचार्य, विव्ुलनाथ, 
गोकुलनाथ आनी दामोदरदास हांच्यो बसका आसात. अद्वैतस्वामीची 
तपोभूंय, अद्वैतवट, चार संप्रदायांच्यो छावण्यो, उडियाबाबाचो आश्रम 
हीं थळां लागसारच आसात. हरिराम व्यास हाची समाधी 
रुपसनातनाची भजनकुटी, चंद्रसरवीचो कुंज, ज्वालजीकी हवेली 
आनी राधाचरणस्वामीचें पुस्तकालय हीं हांगाची पळोवपासारद 
तीर्थथळां आसात. हांगा धर्मशाळा, आश्रम, संकीर्तनघरां खूब आसात. 

भागवत, पझपुराण, स्कंदपुराण, नारद पांचरात्रांतले श्रृतिविद 
संवाद, बृहद्ब्रह्मसंहिता ह्या संस्कृत ग्रंथांनी वृंदावनाचें माहात्कू 
वर्णिलां, कृष्णकथांनी लीलावतारी कृष्णाच्यो वृंदावनलीला भक्तिभावान 
वर्णिल्यात. कि 


षी विश्वकोश : ४ 


® वृंदावनलीलांचे कृष्णभक्तांनी दोन भाग केल्यात. एक 
' अलौकिक लीला आनी दुसरी लौकिक लीला. अलौकिक लीलांभितर 
वृंदावनगमन, असुरवध, कालियदमन, दावानलप्राशन, गोवर्धनोघ्दारण 
ह्या लीलांचो आस्पाव जाता. लौकिक लीलांत गोचारण, राधासमागम, 
` स्त्रीरुपधारण, पनघट लीला, वसंतक्रीडा, दानलीला, मानलीला, 
रासलीला हांचो आस्पाव जाता. वल्लभसंप्रदायाच्या कर्वीनी अलौकिक 
लीलांचें शब्दांकन केल्लें आसून मधुराभक्तीच्या सांप्रदायिकांनी कृष्णाच्यो 
लौकिक लीला जायल्यात. 
कृष्णभक्ती संप्रदायात वृंदावन हें राधा - कृष्णाची रासस्थली 
आनी नित्य विहाराची सुवात मानल्या. तांचे नदरेन वृंदावन हें भौतिक 
आसुनूय शाश्वत आसा. संत चरणदासान आपल्या ब्रजचरित्रांत 
वृंदावनाच्या प्रकट आनी अप्रकट रूपांचें वर्णन करतना म्हळां तें अशें - 
पुरुषोत्तम प्रभु लीलाधारी वृंदावन में सदा विहारी । 
निजधामकी कहियत शोभा वृंदावनमें रहे अलोभा । 
दिव्य दृष्टि बिनु ष्टि न आवे सकल पुराण वेद वो गावै॥ 
` अर्थ - पुरुषोत्तम प्रभू जो श्रीकृष्ण तो वृंदावनांत सदांच विहार करीत 
` आसता. तेखातीर ह्या निजधामाची सोबा वर्णीत वृंदावनांत निर्लोभ 
वृत्तीन रावचें. पूण दिव्य नदरेबणर वृंदावनाचें अलौकिकत्व दिसचें ना, 
` अशें सगळे वेद आनी पुराणां वृंदावनाचें माहात्म्य गातात. सूरदास 
म्हण्टा - 
माधो, मोहि करो वृंदावन रेनु 
जिहि चरननि डोलत नंदनंदन 
दिन दिन प्रतिदिन चारत धेनु 
अर्थ - हे माधवा, सदांच जायो चारताना तुजे पांय भोंवतात, त्या 
वृंदावनाचे मातयेंतलो म्हाका एक रेणू कर. तो फुडें म्हण्टा - 
विप के रवाय आगम जरो । 
श्रीजमुनामें बूड हौं मरो । 
वृंदाबन छाडो नहीं ॥। 
अर्थ - म्हाका वीरव खावचें पडलें, उज्यांत जळचें पडलें वा यमुनेंत 
। बुडून मरचें पडल्यार लेगीत हांव वृंदावन सोडचोना. 
वृंदावनांत सगळ्या वैश्णव संप्रदायार्ची केंद्रा आसात, हैं 
चें आनीक एक रवाशेलपण आसा. 
- कों. वि. सं. मं. 


के : राशींच्या माळेंतली आठवी राशी. विशारवांचो चवथो 
चरण, अनुराधा आनी ज्येष्ठा मेळून ही राशी 
जाता. हे राशीचो स्वामी मंगळ आसा. ही 
राशी आर्द्र, स्थिर, बहुप्रसव आनी स्त्रीत्वदर्शक 
आसा. हिचो अंमल गुह्यंद्रियांचेर चलता. हे 
रार्शीत केतू उच्चीचो आसता. बळ, धैर्य, 

एकाग्रता, चोरवपणां, उत्कट निश्ठा, प्रामाणिकपण हे वृश्चिक राशीचे 
गूण आसात, तशेंच क्रूरत्व, दुबावी स्वभाव, दुस्वास, प्रतिश्ठेचो 
हव्यास हे राशीचे दोश आसात. हे राशीचेर जल्मुपी मनशांत हे गूण 
~ दोश दिसतात, 

- को. वि. सं. मं. 


वेंकटगिरी वराहणिरी : (जल्म : १0 ऑगस्ट १८९४, ओरीसा; 
मरण : २४ जून १९८0). 

भारताच चवथो राश्ट्रपती. कामगार वर्णाचो फुडारी म्हूण 
ताची नामना आसा. वेंकटगिरीचो जल्म ओरीसा राज्यांतल्या बुरहानपूर 
गांवांत एका मध्यम वर्गीय घरांत जालो. ताच्या बापायचें नांव श्री 
जोगेया पंतुल. गिरीन उचेलें शिक्षण मद्रास विद्यापिठांतल्यान घेतलें. 
उच्च शिक्षण घेवपारवातीर बापायन ताका इंग्लंडाक वचपाचो आग्रह 
केलो. पूण गिरी उच्च शिक्षण घेवपारवातीर आयरलँडाक गेलो. 

आयरलँडाक शिकता आसतनाच ताणें भारतीय स्वातंत्र्य 
चळवळींत वांटो घेतलो. त्यावेळार आयरलँँडाचीय स्थिती भारतासारकीच 
आसली. आयरलँडाचेरच ब्रिटिशांचो शेक चलतालो. गिरीन थंय 
*समान अधिकार” ह्या नांवान आंदोलन चलयलें. थंयच्यान ताणें 
भारतियांचेरय जावपी अत्याचारांआड आवाज उठयल्लो. त्याच वेळार 
ताणें 'दक्षिण आफ्रिका का आतंक" हैं पुस्तक बरयलें. तातूंत ताणें 
ब्रिटिशांचे जुलमी राजवटीचेर भर दिल्लो. त्या पुस्तकाच्यो दोन लाख 
प्रती छापून, त्यो सगळेकडेन प्रसारीत केल्यो. ब्रिटिशांनी ह्या पुस्तकाच्या 
लेखकाक धरपाचे खूब यत्न केले पूण तांकां अपयश आयलें. 

१९१४त गांधीजी जेन्ना इंग्लंडाक जेल्लो तेन्ना गिरी ताका 
मेळपाक गेलो. थंय गांधीजीन गिरीन चलयल्ले स्वातंत्र्चळवळीची 
खूब तोरवणाय केली आनी ताचेर आनीक कार्या सोंपयलीं. त्यावेळावयलें 
गिरीचें लिरवाण आनी स्वातंत्र्य चळवळीचो वावर पळयल्यार ताचो 
जहाल पंगडांत आस्पाव जातालो. पूण उपरांत गांधीजीचे विचार 
सरणेन प्रभावित जावन तो गांधीजीचो अनुयायी जालो. ब्रिटिशांनी 
“आफ्रिका का आतंक' ह्या पुस्तकाच्या लेरवकाक धरपाचे यत्न चालूच 
दवरिल्ले. निमाणेकडेन तांकां जिरीचें नांव कळटकच तांणीं ताचे आड 
वॉरंट काडलो. वॉरंट काडिल्लयाची रवबर जिरीक कळटकच तो आयरलँँड 
सोडून भायर वचपाचे तयारेक लागलो. ताणें अमेरिकेक वचपाचो बेत 
रचलो. पूण ताचे पारपत्र (पासपोर्ट) मेळूंक नाशिल्लयान तो लिपचोरयां 
भोंवपाक लागलो. तशेंच ताणें आपले घरांतले पुरावे नश्ट केल्ले. 
देरवून ब्रिटिशांनी ताच्या घरांचेर धाड घाली तेन्ना तांकां कांयच मेळळें 
ना. तरीपूण तांणी गिरीक जाता तितले बेगीन आयरलँड सोडून 
वचपाचो आदेश दिलो. 

वेंकटगिरी भारतांत आयल्या उपरांत ताणें वकालत सुरू 
केली. १९४२ त गांधिजीच्या फुडारपणारवाल सुरू जाल्या 'असहयाण 


वेंकटमाधव 


आंदोलनां'त वांटो घेतिल्लो. हाका लागून ताका बंदरवणीची रव्यास्त 
जाली. सुरवेक ताका अमरावती जेलींत दवरलो. उपरांत ताका 
चोरया व्हरून वेल्लोर बवखणींत दवरलो. बंदरवर्णीतल्यान सुटल्याउपरांत 
ताणें आपल्याक पुरायपणान भारतीय स्वातंत्र्य चळवळींत ओंपून 
घेतलो. तेखवातीर ताणें आपली वकालतय सोडून दिल्ली. 

भारताक स्वातंत्रय मेळळ्या उपरांत ताका श्रीलंकेचो भारतीय 
उच्चायुक्त म्हूण नेमलो, १९५७त ताची उत्तर प्रदेशाचो राज्यपाल म्हूण 
नेमणूक जाली. जाल्यार १९६५त तो म्हैसूरचो राज्यपाल जालो. 
गिरीन मद्रास मंत्रिमंडळांतय दोन खेप मंत्रीपदाचेर काम केलां. 
१९६७त तो भारताचो उपराशट्रपती जालो. 

डॉ. झाकिर हुसैनाक राश्ट्रपती जावन दोन वर्सानीच मरण 
आयल्या उपरांत, राश्ट्रपती पदाखातीर मध्यवर्ती वेंचणूक जाली. 
तातूंत वराहणिरी वेंकटजिरीक जैत मेळोवन तो भारताचो चवथो 
राश्ट्रपती जालो. २४ ऑगस्ट १९७४ दिसा ताचो पांच वर्साचो कार्यकाळ 
संपलो. 

- कों. वि. सं. मं. 


वेंकटमाधव $ (इ. स. ११ वो शेंकडो). 
ऋकसंहितेचो एक भाश्यकार. ताणें ऋज्वेदाचेर दोन भाश्यां 


बरयल्यांत असो कांय लोकांचो तर्क आसा. पयल्या भाश्याच्या, 
पयल्या अध्यायाच्या शेवटाक वेंकटमाधवान आपली वळख करून 
दिल्या; त्या प्रमाण ताच्या बापायचें नांव वेंकटार्य आनी आवयचें नांव 
सुंदरी अशें आशिल्ले. ताका वेंकट आनी गोविंद नांवाचे. दोन पूत 
आशिल्ले. तो कौशिक गोत्री आशिल्लो आनी चोल देशांत तो रावतालो, 

ताच्या भाश्याचें नांव ऋणर्थदीपिका आसून तें सामकें ल्हान 
आसा. ताणें फकत मंत्रांतल्या पदांचीय व्यारव्या केल्या. ताणें बरेच 
कडेन ब्राह्मण ग्रंथांतलीं दिल्यांत. वेदांतलो गूढ अर्थ समजून 
घेवपारवातीर ब्राह्मण ग्रंथाचो बरोच उपेग जाता, अशेंय ताणें सांगलां. 
ऋज्वेदाचो अर्थ कोणाक कितलो कळटा हाचे विरशींचो ताचो एक 
श्लोक गाजला, तो म्हळ्यार - 

संहितायास्तुरियांश विजानन्त्यधुनातना : । 

निरुक्तव्याकरणयोरासीत्‌ येषां परिश्रम :।। 

अथ ये ब्राह्मणार्थानां विवेक्तार : कृतश्रम : । 

शब्दरीतिं विजानन्ति ते सर्व कथयन्त्यपि ॥ 
अर्थ - जांणी फकत निरुक्त आनी व्याकरण हांचो अभ्यास केल्लो 
आसा, अशा जार्विल्ल्या लोकांक ऋकसंहितेचो फकत चवथो वांटो 
(एक चतुर्थांश) अर्थ समजता. पूण जांणी ब्राह्मण ग्रंथाच्या अर्थाची 
फोडणिशी कश्ट घेवन केल्या, अशो शब्दरीती जाणा जावपी विद्वानांकय 
वेदाचो पुराय अर्थ समजता आनी ते तो सांगतात, 

वेंकट माधवान वेदाथचिं ब्राह्मण ग्रंथांक फावो अशें प्रतिपादन 

केलां. वैदिक मंत्राचो अर्थ समजून घेवपाच्या वावरात ह्या भाश्यांचो | | 
चड बरो उपेग जाता, अशें जाणकारांचें मत आसा. 
- कों. वि. सं. मं. 


वेंकटरामन, रामास्वामी : (जल्म : ४ डिसेंबर १९१0, 
राजामाडम - तंजावर). | 

भारताचो आठवो राष्ट्राध्यक्ष. ताच्यो राश्ट्राघ्यक्षाचो कार्यकाळ | 
२५ जुलय १९८७ ते २५ जुलय १९९२ आसा. भारताचो राष्ट्राध्यक्ष 
म्हूण वेचून येवपी तो सगळ्यांत जाण्टे पिरायेचो. ताचें मुळावें आनी 
उंचेलें शिक्षण मद्रास शारांत जालें. अर्थशास्त्रांत पदव्युत्तर पदवी 
घेतल्या उपरांत, ताणें मद्रास लॉ कॉलेर्जीतल्यान कायद्याचें शिक्षण 
घेतलें. 

वेंकटरामन ल्हानपणासावनच राश्ट्रीयतेचे भावनेन प्रेरीत 
जाल्लयान ताणें ब्रिटिश सरकारी कामाक न्हयकार दिवन वकालत 
सुरू केली. १९३३ मेरेन ताणें मद्रासच्या उच्च न्यायालयांत खूब 
नामना जोडली. १९३८ त वेंकटरामनाचें जानकी देवी कडेन लग्न 
जालें. 

वकालत करता आसतनाच तो राश्ट्रीय आंदोलनांनी वांटो 
घेवपाक लागलो. १९४२ त गांधीजीन जाहिर केल्ल्या भारत छोडो 
आंदोलनांत ताणें वांटो घेतिल्लो. उपरांत तो गांघिजीचो अनुयायी जालो. 
वकालत सोडून तो आंदोलनांनी सक्रीय वांटो घेवपाक लागलो, 
देखून ब्रिटिश सरकारान ताका दोन वाँ नजर कैदेंत दवरलो. १९४४ 
त बंदरवर्णींतल्यान सुटल्याउपरांत तमिळनाडू काँग्रेस समितीची श्रम 
शाखेची संघटना ताणें आपल्या हातांत घेतली. १९४६ वर्सा ब्रिटिश 
सरकारान ताका मलाया आनी सिंगापुराच्या जपानी घुरये वेळार, 
जपानाक आदार केल्लो म्हूण अपराधी मानलो. 

१९४७ ते १९५0 मेरेन ताणें मद्रास प्रांतीय वकील म्हास 
सचिव म्हूण काम केलें. वेंकटरामनान १९४८ त 'लेबर लॉ जर्नल' 
सुरू करून तातुंतल्यान तो कामारांसंबंदींचे म्हत्वाचे निर्णय प्रकाशीत 
करपाक लागलो. ल्हव ल्हव कामगार संघटनांकडेन लागीं येवन, 
ताणें साबार कामगार संघटना स्थापीत केल्यो. 

१९५0 त तो स्वतंत्र भारताचे पयले संसदेचो वांगडी म्हूण 
वेंचून आयलो. १९५२ त न्युझीलैंडांत आयोजीत केलया , 
संसदीय सम्मेलनांत तो भारतीय संसदीय प्रतिनिधी मंडळाचो एक 
वांगडी आसलो. १९५७ त तो संसदेचो वांगडी म्हूण परतून चू 
आयलो. पूण कांय दिसांनीच लोकसभेक सोडचीट दिवन तो म 
राज्य - सरकार मंत्रीमंडळांत आयलो. थंय ताणें १९५७ ते १९६ 
मेरेन उद्देण, श्रम, सहकारिता, विद्युत्‌, पर्यावरण आनी वाणिज्य ह 
रवातीं सांबाळळी. १९६७ त वेंकटरमणाक केंद्रीय येवजण आयोगाच 
एक वांगडी म्हूण नेमलो. ताचेकडेन उद्देग, श्रम, विद्युत्‌, 


3 विश्वकोश : ४ 


मंचार आनी रेल्वे हे विशय सोंपयल्ले. १९७१ मेरेन ह्या पदाचेर तो 
उरलो. १९७७ त तो दक्षिण मद्रास निर्वाचन क्षेत्रांतल्यान लोकसभेचेर 
वेचून आयलो. १९८0 त तो परतून लोकसभेचेर वेंचून येवन इंदिरा 
गांधी सरकारांत अर्थ मंत्री म्हूण नेमणूक जाली. १९८२ त ताका 
मा मंत्री हें रवातें मेळळें. २२ ऑगस्ट १९८४ दिसा वेंकटरामन 
'भारताचो उपराष्ट्रपती म्हूण वेंचून आयलो. 
वेंकटरामन केंद्रीय मंत्री - परिशदेचे राजनितीविशीं समितिचो 
तशेंच अर्थीकविशीं समितीचो वांगडी, आंतरराश्ट्रीय मुद्रा कोश, 
र पुनरनिर्माण आनी विकास बँक आनी एशियाई बँकेचो 
गव्हर्नर म्हणूनय वावूरला. ताणें १९७३, १९५५, १९५६, १९५८, 
१९५९, १९६0 आनी १९६१ वर्सा संयुक्तराश्टर म्हासभेंत भारताचो 
प्रतिनिधी म्हूण काम केलां. श्री रामस्वामी वेंकटरामन १६ जुलय 
१९८७ दिसा भारताचो आठवो राश्ट्रपती म्हण निर्वाचीत घोशीत केलें. 
२४ जुलय १९८७ दिसा सावन ताणें राश्ट्रपती पदाचो भार आपल्या 
हातांत घेतलो. एक व्यासंगी, अणभवी आनी पद दलीतांचो कैवारी 
म्हणून ताची ताचे राजकीय कारकिर्दीत नोंद जाल्या. 
- कों. वि. सं. मं. 


वेंगुर्लॅकार, दत्ताराम नारायण : (जल्म : २५ फेब्रुवारी 
१९१०, ओशेल - बारदेस). 

सुटकेझुजारी. ताणें प्राथमिक शिक्षण मराठींतल्यान घेतलें. 
तो. आझाद गोमंतक दल संघटनेचो वांगडी आशिल्लो. उपरांत तो 
नॅशनल काँग्रेस गोवा हे संघटनेचो वांगडी जालो. बसकांनी वांटो 
वप, पत्रकां लावप, राश्ट्रीय पुस्तिका वांटप असलीं कामां तो 
- तेन्ना पोलिसांनी ताका धरलो, खूब मार दिलो आनी 
स म्हयने बंदरवणींत दवरलो. भारत सरकारान ताम्रपत्र 
वन सुटके झुजांतल्या ताच्या वावराचो भोवमान केलो. 

- कों. वि. सं. मं. 


$ एकाद्र्या मनशाक कसलोच प्रमाण मोबदलो दिना 
तना वा अल्पशा मोबदल्यांत ताचेकडल्यान जबरदस्तीन म्हळ्यार 
क धरून काम करून घेवप हाका वेठबिगार म्हण्टात. भारतांत 


क्‌ न काम करून घेताले आनी तांकां कसलेच तरेचो 
परमाण मोबदलो दिनाशिल्ले. अशी वेठबिगार पद्दत जायतीं शतमानां 
रेन चालू आशिल्ली आनी ती वंशपरंपरेन चलताली. अर्थीक 

चणीवेळार गरीब लोक पयशेकारांकडल्यान (जमीनदार वतनदार) 
ण काडटाले आनी तें फारीक करप कशेंच शक्‍य ना जाल्लयान ताच्या 

वेठबिगार 


उगम जावपाची शक्‍्यताय दिसता. झुजांत हारील्लया लोकांक नाईलाजान 
वेठबिगारी करची पडली आसूं येता. राजकीय विरोधकाक खव्यास्त 
म्हणून वेठबीगारीक लावपाच्यो घडणुको इतिहासांत घडपाची शक्‍्यताय 
आसा. 

भारतांतल्या बंगाल, बिहार, उत्तर प्रदेश, मध्यप्रदेश आदी 
वाठारांत जमीनदारी पद्दत कायम चालू आशिल्ली. थंय जमीनदार 
आपल्या कुळांकडल्यान वेठबिगारीचीं कामां करून घेताले. दक्षिणेकडल्या 
वाठारांत जमीनदारी नाशिल्ली. पूण वतनदारी प्रचलित आशिल्ली आनी 
वतनदार तशेंच जहागिरदार गरीब लोकांकडल्यान आनी दलित 
समाजाकडल्यान वेठबिगारीचीं कामां करून घेताले. दुसऱ्या गांवांत 
रवबरो पावोवप, म्हाल व्हरप, शेतांत कामां करप अशा जायत्या 
कामांचो आस्पाव तातूंत जातालो. वेठबिगारी कांय कडेन वंशपरंपरेन 
चलिल्ली पळोवंक मेळटा. कांय कुटुंबां पिळ्यांच्यो पिळी वेठबिगारीन 
काम करतालीं. आज्यान काडिल्लया रिणाखातीर नातू वेठबिगारी 
करपाच्योय देरवी इतिहासांत मेळटात. 

सरंजामशाहीच्या काळांत वेगवेगळेतरेन वेठबिगार पद्दत 
चालू आशिल्ली. भाटकार आपल्या कुळांकडल्यान आनी हेर 
रयतेकडल्यान आपल्या मालकी अधिकाराच्या बळर्‍्यार पयशे 
दिनासतना कामां करून घेताले. 

भारताच्या स्वातंत्र्या उपरांत राज्यघटनेन वेठबिगारीक 
बेकायदेशीर थारायली. सदया भारतांत वेठबिगार पद्दत स्पश्टपणान 
बंद पडिल्ली आसा. तरी कांय गांवांत आनी कांय वेवसायांत वेठबिगार 
बेकायदेशीरपणान चालू आसा. 

पयल्या म्हाझुजाउपरांत जायत्या देशांनी चडकरून जर्मनी, 
इटली, रशिया आदी देशांनी अर्थीक आनी राजकीय कारणांरवातीर 
सक्तीची वेठबिगार पद्दत आपणायल्ली. ज्या मनशांविरशी प्रस्थापीत 
राजवटीक विरोध आशिल्लयाचो दुबाव दिसतालो वा वंशीक तशेंच 
राश्ट्रीय नदरेन जाका नागरीक म्हणून रावपाची लायकी ना अशें 
मानताले. ताका धरून बरोच तेंप मेरेन वेठबिगारीक लायताले. 

दुसऱ्या म्हाझुजाउपरांत गुलामणिरीच्यो वेगवेगळ्यो पद्दती 
ना करपाचें काम राश्ट्र्संघ करतालो. उपरांत तें संयुक्त 
राश्ट्र्संघटनेकडेन सोंपोवपांत आयलें. इ. स. १९४८ त संयुक्त राष्ट्र 
संघटनेन महासभेच्या तिसऱ्या अधिवेशनांत वेठबियारांच्या हक्कांविशीं 
एक ठराव मंजूर केलो. 

उपरांत आंतरराश्ट्रीय कामगार संघटनेन हेविशीं कांय 
उपाय सोदून काडले. वेठबिगार वा जबरदस्तीन काम करप ह्या 
गजालींचेर बंदी घालपांत आयली. कांय वाठारांत कायदेय लागू 
केले, हे कायदे अशे आसात - १) राजकीय चेपण म्हणून 
प्रशिक्षणारवातीर वा शिक्षा म्हणूनय वेठबिगार पद्दत वापरपांत येता. 
ती वापरपाक हे समितीन मनाय केली. जांची आगळीच राजकीय 


वेत 


विचारप्रणाली आनी समाजीक विचारसरणी आसता आनी तांचे जे 
हाल जातात ते थांबोवचे देखून थाराव करपांत आयलो. 

२) अर्थीक उदरणतीचो वांटो म्हणून कांयकडेन वेठबिगारी 
पद्दत वापरपांत येता तिचोच निशेध करपांत आयलो. 

` ३) मजुरांमदली शिस्त दवरतना एकाद्रें काम जबरदस्तीन 

दितात होय गैरप्रकार थांबोवचो. 

४) वंशीक, राश्ट्रीय, समाजीक वा धर्मीक भेदभाव करून 
कांय जाणांक वेठबिगारीची शिक्षा दितात तीय बंद करची. 

आंतरराश्ट्रीय उदारमतवादी आनी प्रागतिक संघटनांच्या 
यत्नांक लागून तशेंच अर्थीक, समाजीक, शिक्षणीक आनी राजकीय 
अशा पूरक परिवर्तनांक लागून अन्यायी अशी वेठबिगारी पद्दत नश्ट 
जावपाकडेन पावल्या. अविकसीत, अशिक्षीत समाजापुरती ती कांयकडेन 
अजून अस्तित्वांत दिसली तरी तिचें प्रमाण नगण्य आसा आनी तें 


दिसान दीस उणें जायत आसा. 
- कों. वि. सं. मं. 


वेत : कोंड्याच्या प्रकारांतली एक वनस्पत. १00 फुटांमेरेन झाडां- 
झिलींचेर वालीभशेन हें झाड वाडटा. अमेरिका, जावा, सुमात्रा, 
बोर्निओ, बंगाल, कर्नाटक, आसाम, अंदमान, हिमालय ह्या वाठारांनी 
वेताची निर्मिती जाता. 
यंत्राच्या आदारान वा हातान वेताची वेळां (साली) काडून 
पांटले, शेंदन्यो, खुर्च्यो विणटात. ह्या वेताचो दोरासारखो उपेग जाता. 
कागद निर्मितीरवातीर वेतांचो उपेग करतात. वेताचे बडयेचें सरळपण, 
सुळसुळीतपण, चिवटपण आनी लवचीकपण ह्या गुणांक लागून 
वेताच्यो बडयो तासो, समेळ वा तत्सम वाद्यां वाजोवपारवातीर वापरतात. 
आदल्या काळांत जाण्टे लोक चलपाक आदार मेळपाच्या उद्देशान 
वेताची बड़ी वापरताले. गोंयांत, शिरणांवचे लईराईचें भक्‍त (धोंड), 
जात्रे दिसा, होमरवंडांतल्यान वता आसताना, रंगीत गोंडे लायिल्ली 
वेताची बडी हातांत धरतात. मल्लरवांबाच्या प्रकारांत वेताचो मल्लरवांब 
हो एक प्रकार आसा. 
- कों. वि. सं. मं. 


वेताळ : (पळेयात बेताळ). 


वेद : भारतीय समाजाचें मुळाधार अशें साहित्य. संवसारांतलें 
सगळ्यांत पोरनें साहित्य असो वेदांचो गौरव जाला. 

'वेद' हें उतर 'विद्‌' धातूपसून भाव, कर्म आनी करण ह्या 
अर्थांक 'अ' प्रत्यय लागून तयार जालां. हाचेवयल्यान वेद उतराचो 
अर्थ गिन्यान, गिन्यानाचो विशय वा गिन्यानाचें साधन असो जाता. 
वेदांत ब्रह्माचें स्वरूप सत्‌, चित्‌ आनी आनंद स्वरूप आसा अशें 

कोंकणी विश्वकोश : ४ 
देखून वेदाक ब्रह्म असोय एक पर्यायवाची शब्द वापरप 

जाता. वेद हे ज्ञानस्वरुपी ब्रह्म मानलें जाल्यार लौकिक आनी 
अलौकिक गिन्यानाचें तें भांडार आसा असो ताचो मतितार्थ जाता. | 
वेदांत एक गूढ शक्त आसा अशी एक धारणा आसा. वेद 

हो असो शब्दसमूह आसा जाचो स्वरोचार बरोबर जालो जाल्यार 
आपलें मनोरथ सिध्द जावपाची तांक त्या शब्दसमूहांत आसा अशें 
मानतात. अशे तरेन वेदांक दैवीक संदर्भ मेळटा. “जु 
वेदवाड्मय कशें निर्माण जालें ह्या संबंदान जायतीं मतां 

आसात. हाचेविशीं वेदवाड्मयांत कांय उल्लेख सांपडटात. सृश्टीक्रमाच्या 
मुळाचो सोद घेवपाचो यत्न केलो जाल्यार एकाद्रें तत्त्व आसा म्हणपाचें 
मानचें पडटा. ताकाच महाभूत, सैम, ईश्वर, परमात्मा अशें म्हण 
जाता. ह्या महाभूताचो निश्वास म्हळ्यार वेद अशें बृहदारण्यकोपनिषदांत 
म्हळां. | 
वैदिक वाङ्मयांतले प्रजापती देवतेन सृश्ट निर्माण करूळ 

तिच्या कल्याणारवातीर वेद निर्माण केले. तशेंच प्रजापतीन आपल्य 
हुंकारावांगडा वेद निर्माण केले अशेंय म्हळां. हो हुंकार पयल 
क्रर्शींनी आयकलो म्हणून त्या हुंकाराक म्हणजेच वेदाक श्रुती अः 
नांव मेळळें. क 
मनून ही अनादी आनी नित्य अशी वेदवाणी ब्रह्मदेवाच 
तोंडांतल्यान भायर आयली अशें म्हळां. तशेंच यज्ञसिघ्दिक ऋक 
यजुस्‌ आनी साम हे वेद परमेश्वरान निर्माण केले अशें ब्रह्म 
अग्निपुराणांत आनी हरिवंशातय म्हळां. पूण सादारणपणान वेदां 
कर्तो कोणतरी मानपाक जाय म्हणून पुराणांनी चार तोंडां आशिल्लः 
ब्रह्मदेवाकडेन आनी हेर देवांकडेन वेदांचे कर्तेपण सॉपयलें. विष्णुपुराण 
विष्णुकडेन, देवीमाहात्म्यांत देवीकडेन जाल्यार कांय पुराणांत सूयि 
लेगीत वेदप्रवर्तक मानला. दुसऱ्या एका पुराणांत वामदेवापसून तः 
भगवद्गीतेत ओंकारापसून वेदनिर्मिती मानल्या. तशेंच वेद ह्‌ 
शब्दस्वरूप आशिल्लयान ते मळबांतल्यान उत्पन्न जाल्यात अर्श 
एक मत आसा. कारण शब्द हो मळबाचो गूण. हदाकाश वा चिदाकाः 
हातुंतल्यान जी दिव्य वाणी प्रगट जाली तिकाच वेद अशें म्हळां. 
वाणी तपश्चर्या करपी पुर्विल्ल्या ऋशींच्या अंतस्कणाँत प्रगट 
म्हणुनूच वेद आर्शीक स्फुरले अशें म्हण्टात. अशेतरेन वेदांचे उत्पत्तीवि 
आनीकय जायर्ती मतां सांपडटात.. 
भारतीय संस्कृतीच्या अभ्यासात वेदांचे स्थान सगळ्या 

वयल्या पांवडयावयलें जावन आसा. मनून तर आरव्खवो वेद धम 
मूळ म्हणून सांगलां. देखून आर्यधर्माचो विचार करतना वेदा 

अभ्यास करप सामकें गरजेचें आसा. 

वेदांचें म्हत्वय आदल्या काळासावन आयजमेरेन तिः 

आसा. चडकरून अस्तंती पंडितांनी वेदांचो रवूब अभ्यास करून त 


म्हळां. 


| म्हत्व जगाफुडें मांडलां. तशेंच वेद हें धमचिं मूळ थारिल्ल्यान वेद 
प्रमाण म्हणपाचें त्रिकालबाधित आसा अशेंच मानपांत आयलां. मनून 
धर्माची जीं चार प्रमाणां सांगल्यांत तातूंत वेदाक पयलें स्थान दिलां. 
भारतीय आस्तिक दर्शनांनी आपआपले तत्त्वगिन्यान मांडतना 
वेदांचोच आदार घेतला. तशेंच नास्तिक दर्शनां म्हणून जांचो उल्लेरव 
जाता त्या बौध्द - जैन धर्मांत लेगीत वेदांचो आदर केल्लो आसा. बौध्द 
घमचिं तत्त्वज्ञान मांडपी गौतम बुध्दान वेदांचो अभ्यास केल्लो आनी तो 
वेदांक मानतालो. तशेंच संत ज्ञानेश्वर आनी तुकारामासारकिल्लया 
संतांनीय वेदांचो गौरव केला. 

_ वेद कशे निर्माण जाले हें सांगतना आदले ऋशी तपश्चरयेत 
मग्न आसतना तांकां वेदांचो साक्षात्कार जालो अशें म्हण्टात. तशेंच 
वेदांचें कर्तेपण कोणाकच मेळना म्हणूनय वेद अपौरुषेय आसात 
अशेंय म्हणप जाता. वेदांची निर्मिती रवंय जाली ह्या संबंदानय 
वादविवाद आसा. पुराय वैदिक वाङ्मय एकाच जार्‍्यार निर्माण जावंक 
ना जाल्यार तें मध्य आशिया, सप्तसिंधू आनी मध्यदेश हांगा निर्माण 
जालां असो सर्वसादारण समज आसा. 

पुराय वेदाचे चार भाग आसात म्हणपाचे उल्लेखव वैदिक 
वाङ्मयांत दिसतात. पुरुषसुक्तांत आयिल्ले ण्‌, साम, छन्द आनी 
यजुस्‌ अशा ह्या चार शब्दांनी वेदाचे चार भाग जाल्यात. पूण ब्राह्मण्रंथांत 
यज्ञाचे विधान आशिल्लयान थंय ऋग्‌, यजूस्‌ आनी साम अशा तीनय 
वेदांचो उल्ले आसा. चडशे सगळे तरेचे श्रौतयाग ह्या तीन वेदांच्या 
आदारान जातात. ह्या दर एका वेदाचो एकेक ऋत्विज यज्ञांत मुरवेल 
म्हणून आसता. अध्वर्यू क्रवेदी आसता, होता यजुर्वेदी जाल्यार 
उद्गाता सामवेदी आसता. 

वेदांच्यो मुखेलपणान चार संहिता प्रसिद्द आसात - ऋरवेद, 
यजुर्वेद, सामवेद आनी अथर्ववेद. व्यासान ह्यो संहिता तयार करून 
आपल्या चार शिश्यांक शिकयल्यो. फुडें शिश्यपरंपरेन तांची जतनाय 
जावपाक लागली. हातुंतल्यान जायते फांटे निर्माण जाले. तांचीं नांवां 
आनी तांचो प्रचार रवंय खंय जालो ही खबर चरणव्यूह ह्या ग्रंथांत 
दिल्ली आसा. महामुनी पतंजलीच्या पस्पशाघ्निकांत सांजिल्लेप्रमाण 
` ऊवेदाच्यो एकवीस शारवा, यजुर्वेदाच्यो एकशें एक, सामवेदाच्यो एक 
हजार आनी अथर्ववेदाच्यो णव शारवा आसात. पूण त्यो आतां मेळनात. 
सद्या ऋरवेदाच्यो दोन, यजुर्वेदाच्यो स, सामवेदाच्यो तीन जाल्यार 
अथर्ववेदाच्यो दोन शारवा मेळटात. 

वेदांत वेगवेगळ्या देवतांचीं वर्णनां आयिल्लीं आसात. 
` तांचेवयल्यान त्या देवांची रवूब म्हायती मेळटा. तशेंच अजनी, इंद्र, 
वरुण, उषस्‌, सूर्य आदी जायत्या देवांचीय म्हायती सांपडटा. 

आर्यांच्या समाजीक जिवितांत व्यक्ती आनी समाज तशेंच 
इहलोक आनी परलोक हेसंबंदी बरोच मेळ घालपाचो यत्न केला. 
समाज हो व्यक्तींक लागून जाता देरवून समाजांतल्या व्यक्तीचो 

विकास जावपाचेर वेदांत म्हत्व दिलां. तशेंच समाजाचो भौतिक आनी 
आध्यात्मिक विकास जावंचो असो वेदांचो उद्देश आसा. देखून कुटूंबीक 
जिवीत, तीन ऋणां, वर्णवेवस्था, आश्रमवेवस्था आनी चार पुरूषार्थ 
(धर्म, अर्थ, काम आनी मोक्ष) ह्या पांच आदारांचेर वैदिक लोकांचें 
समाज जिवीत आदारिल्लें आसा हाचो बोध वेदांवरवीं जाता. 

- अनंत राम भट 
पूरक नोंद : यजुर्वेद, अथर्ववेद, सामवेद आनी ऋज्वेद 


वेरूळ : महाराष्ट्रांतल्या मराठवाडयांतली नामनेची सुवात. 
औरंगाबादचे वायव्य दिकेक हो गांव आसा. गांवा लागसारच इला 
न्हंय व्हांवता, हे न्हंयेचे देगेर घृणेश्वराचें देवूळ आसा. तें बारा 
ज्योतिलिँगातलें एक मानतात 

वेरूळचें मूळ नांव एलापूर अशें आशिल्ले. राष्ट्रकूटांच्या 
एका तांब्यापट्यांत एलापूरच्या शिवमंदिराची म्हळ्यार कैलास लेण्याची 
खूब तोरवणाय केल्ली आसा. तें एलापूर म्हळ्यारच वेरूळ. एलापूरचो 
अपभ्रंश जावन वेरूळ हैं नांव त्या जांवाक मेळळें आसुंये, अशें कांय 
जाणकारांचे मत आसा. 

गांवाचे अस्तंतेक एका दोंगरांत कोरांतिल्ल्या लेण्यांक लागून 
ह्या गांवाक खूब नामना मेळळी. हो दोंगर दक्षिण - उत्तर असो 
पातळिल्लो आसून, ताचो आकार चंद्राचे कोरीभशेन आसा. 

ह्या दोंगरांत वट्ट चवतीस घोली कोरांतिल्ल्यो आसात. 
तातुंतल्यो दक्षिणेकडल्यो बारा घोली बौध्द पंथाच्यो, उत्तरेकडल्यो 
पांच घोली जैन पंथाच्यो आनी त्या दोजांयच्या मदल्यो सतरा घोली 
ब्राह्मणी पद्दतीच्यो आसात. बौध्द लेणी इ.स. ५५0 - ८00 ह्या 
काळांतलीं आसून, तीं महायान पंथाची आसात. तातूंत एक चैत्यघर 
आसून, बाकीची बुध्दाची प्रतिमा आशिल्लीं विहारघरां आसात. 

इ.स. ६५0 उपरांत हांगाच्या ब्राह्मणी घोलींची निर्मिती सुरू 
जाली. तातुंतलें कैलास मंदिर हें खुबूच सोबीत्‌ लेणें राष्ट्रकूट राजा 
कृष्णराज (पयलो) हाणें इ. स. च्या ८ व्या शेंकड्यांत निर्माण केलें. 
जैन लेणीं इ. स. च्या ९ व्या आनी 90 व्या शेंकड्यातलीं आसून तीं 
राष्ट्रकूट वंशांतल्या अमोघवर्ष (पयलो) वा कृष्णराज (दुसरो) हांचे 
वेळार कोरांतिल्लीं आसात. 

हांगा पयलीं बौध्द लेण्यांची रांक लागता. लेणें क्रमांक १ 
आनी लेणें क्रमांक २ हीं सामकीं सादीं आसात. तातूंत भ्िक्षुंरवातीर 
८ कुडी आसात. हो सगळ्यांत पोरनो विहार. दुसरें लेणें म्हळ्यार 
चैत्यघरच आसुंये. कांय सोंपणां चडटकच एक सोपो मेळटा. ताच्या 
दोनय वटांनी दोन कुडी आसात. एके वटेन उच्चासनाचेर बौध्दांचो 
कुबेर, जंभलाची तुंदिलतनू मूर्त आसा. दर्शनी वण्टीचेर बुध्दाच्यो 
खुबशो मूर्ती कोरांतिल्लयो आसात. मुरवेल मंडपांत प्रवेश दाराचेर दोन 
व्हड द्वारपाल आसात. ह्या मंडपांत बारा व्हड रवांबे आसून दोनय 

वटांनी बुध्दाच्यो व्हडल्यो मूर्ती आसात. सराळ्या मंडपांत नाजूक नक्षी 
कोरांतिल्ली आसून, खांबे तरातरांचे आनी मन - भुलोवणे आसात. 
ह्या मंडपाचे वण्टींत तारा आनी बोधिसत्व हांच्योय कोरांतिल्लयो मूर्ती 
आसात. ह्या मंडपाच्या फाटल्यान जाभारो आसून ताच्या दाराचेरय 
व्हडले द्वारपाल आसात. गाभाऱ्यात शींवासनाचेर बशिल्ली बुध्दाची 
व्हडली मूर्त धर्मचक्रप्रवर्तन मुद्रेत आसा. मूर्तींच्या दोनय वटांनी चवरां 
घरील्ले सेवक आनी फुलांच्यो माळो घेवन गंधर्व आसात. 
लेणें क्रमांक ३, हो एक विहार आसून, तातूंत आठ कुडी 
आसात. सोप्याचे उत्तरेवटेन एक प्रार्थनापट आसून, तातूंत 
अवलोकितेश्चराचे चमत्कार चितरायल्यात, 
लेणें क्रमांक ४, हाच्या मुरवेल मंडपांत पद्मपाणी बोधिसत्त्वाची 
बसकी मूर्त आसून, दोनय वटांनी सेविका आसात. जाभाऱ्यांत बोधिवृक्षाचे 
सावळेंत बशिल्लचा बुध्दाची मूर्त आसा. 
ह्या चारूय लेण्यांक धेडवाडा अशें नांव आसा. लेणें क्रमांक 
५, हो एक प्रशस्त विहार आसून, ताका महारवाडा म्हण्टात. हातूंत 
२४ खवांबे आसून, २0 कुडी आसात. मंडपाचे फाटले वटेन बुध्दमूर्ती 
आशिल्ले देवूळ आसा. ह्या लेण्याच्या माथ्यावयल्यान एक जलप्रवाह 
फुडले दरयेंत कोसळत आसता. 
लेणें क्रमांक ६, होय खूब व्हड आसा. मर्दी एक व्हड 
मंडप, फाटल्यान अंतराळ आनी बुध्दमंदिर आसून, मंडपाच्या दोनय 
वटांनी दोन व्हड मंडप आसात. तांकां तेंकून कुडी आसात. प्रवेशद्वाराच्या 
दोनूय वटांनी व्हडले द्वारपाल आसून, उजवे वटेनचे वण्टीचेर 
महामायुरीची प्रतिमा आनी दावे वटेनचे वण्टीचेर तारादेवीची प्रतिमा 
कोरांतिल्ली आसा. गाभाऱ्याचे वण्टींत कोरांतिल्लयो बुध्द आनी बोधिसत्त्व 
हांच्यो मूर्ती पळोवपासारक्यो आसात. 
सव्या लेण्याचे सकयल सातवें लेणें आसा. हातूंत चार 
खांबे आसात. फाटले वटेन ५ कुडी आनी दोनय वटांनी तीन तीन 
कुडी आसात. 
सातव्या लेण्यांतल्यान आठव्या लेण्यांत वचपाक वाट आसा, 
हातूंत चार खांबे आनी चार अर्वरवांबे आसात. उत्तरेवटेनचे वर्ण्टीत 
तीन कुडी आसात, फाटले वटेन एका वेगळ्या दालनांत गर्भगृह 
आनी ताचे भोंवतणी प्रदक्षिणापथ आसा. गाभार्‍्यांत बुध्दाची बेसकी 
मूर्त आसून, दोनय वटांनी दोन बोधिसत्त्व उबे आसात. अंतराळाचे 
उजवे वण्टींत महामायुरीची मूर्त आसून, गाभाऱ्याच्या प्रवेशदाराचेर 
दोन द्वारपाल आसात. 
लेणें क्रमांक ९, हातुंतय वचपाक सव्या लेण्यांतल्यान वाट 
आसा. हैं दक्षिणेवटेन आसून रवूब सुंदर आसा. सामकार एक सोपो 
आसून, ताच्या फाटल्यान दोन खांबे आनी उपरांत एक दालन 
लागता. त्या दालनाचे फाटले वण्टींत दोन अर्देखांबे आशिल्लयान 
वण्टीचे तीन वांटे जाल्यात. मदल्या रवणांत धर्मचक्रप्रवर्तन मुद्रेतली 


कोंकणी विश्वको श र 


बुध्दाची मूर्त कोरांतिल्ली आसून तिचेर चार गंधर्व आसात. दावे. 
वटेनच्या रवणांत पद्मपाणी आनी उजवे वटेनच्या खणांत बोधिसत्त्व 
आसा. सामकार बोधिसत्त्वासयत बुध्दप्रतिमांची एक रांक आसून, | 
वयर चैत्यणवाक्षांच्यो रांको आसात. त्या गवाक्षांतय बुध्दप्रतिमा आसून, | 
तारा अभयदान करता अशें शिल्प आसा. न 

लेणें क्रमांक १0, हें लेणें विश्वकर्मा ह्या नांवान प्रसिद्द 
आसा. हाका सुतार लेणें अशेंय म्हण्टात. कारण हातूंत लांकडाच्या | 
फासळ्यांभशेन फासळयो फातरांत कोरांतून काडिल्लयो आसात. हें | 
एक चैत्यघर आसा. एका सैमीक तटाच्या दारांतल्यान भितर वतकच 
एक व्हड प्रांगण लागता. ताच्या तिनय वटांनी घटपल्लवयुक्त खांब्यांचेर 
आदारिल्ले सोपे आसात. फुडल्या सोप्यातल्यान फाटल्या चैत्यघरांत 
वचपा खातीर एक दार आसा. भितरल्या दालनांत खवांब्यांच्यो दोन ' 
रांको आशिल्लयान दोनय वटांनी वीथिका तयार जाल्यात. दालनाची 
फाटली वणत वाटकुळी आसून, थंय एक व्हड स्तूप आसा. ताच्या 
दर्शनी भागाचेर भव्य बुध्द मूर्त सिंहासनाचेर बशिल्ली आसा. स्तुपाच्या 
वयल्या भागांत बोधिवृक्षाचें तोरण आनी गंधर्वांच्यो आकृती कोरांतिल्लयो 
आसात. दोनय वटांनी बोधिसत्त्वाच्यो प्रतिमा आसात. वयल्या भागांत 
कोनाडयांनी प्रणयी युरमां कोरांतिल्ली आसात. प्रवेशदार आनी जनेलां 
हांचेर एक त्रिदली मेहरप वा बिल्वतोरण आसा. त्या तोरणाच्या | 
दोनूय वटांनी दोन शिरवरां कोरांतिल्ली आसात. तांचे सकयल कोनाड्यात 
अवलोकितेश्वर, वज्रपाणी आनी तारा हांच्यो मूर्ती आसात, दावे वटेन 
कोनाडयाम्हऱ्यांत एक शिलालेख आसा. तातूंत कोरांतिल्लो मंत्र महायान 
पंथाचो आसा पूण हैं लेणें हीनयान पंथाचें आसा. 

लेणें क्रमांक ११ हें दोनताल ह्या नांवान वळखतात. हैं 
तीन माळयांचें आसून, उजवे वटेन एक व्हड भिक्षुगृह आसा. दावे 
वटेन उदकाची टांकी आसा. लागींच अवलोकितेश्वराची अलंकार 
घाल्ली मूर्ती आनी दोनय वटांनी तारा आनी भ्रुकुटी हांच्यो मूर्ती आसात. 
वयर ल्हान ल्हान बुध्दाच्यो मूर्ती आनी गंधर्वांच्यो प्रतिमा आसात. 
फाटले वण्टीच्या मर्दी आशिल्लया गाभाऱ्यात शिंवासनाचेर ध्यानस्थ 
बशिल्लो बुध्द आनी कुशींनी पद्मपाणी आनी वज्रपाणी हांच्यो मूर्ती 
आसात. वयल्या मजल्याच्या सोप्यांत आठ खांबे आसून, फाटले 
वर्ण्टींत पांच दारां आसात, दुसऱ्या दारांतल्यान भितरज वतकच 
बुध्दाची व्हडली मूर्त भूमिस्पर्श मुदत आनी ध्यानासनांत शिंवासनाचेर 
बशिल्ली दिसता. ताचे दोनय वटांनी दोन बोधिसत्त्व आनी सामकार 
दोन सेविका आसात. ह्या गर्भगृहाचे वण्टीचेर बुध्द, बोधिसत्त्व जंभल 
आनी तारा हांच्यो कितल्योशोच मूर्ती कोरांतिल्लयो आसात. 

लेणें क्रमांक १२ हें तीनताल ह्या नांवान वळरवतात. हैं 
चैत्यगृह आनी विहार अशें समिश्र स्वरुपाचे आसून, वेरूळच्या बौध्द 
लेण्यांत हें सगळ्यांत व्हड आसा. तीन माळयांच्या ह्या लेण्यांत हेर 
लेण्यांनी आसा तशोच बुध्द, अवलोकितेश्वर, मंजुश्री, तारा, चुंडेची 


ठ आसून णव चवकोनांचो मूर्तिपट आसा. पयले माळयेची रचना 
' लेणें क्रमांक ११ च्या लेण्यांतल्या वयल्या माळयेभशेनूच आसा. 
सभामंडपाचे वण्टीचेर पझपाणी, तारा, बुध्द हांच्यो मूर्ती कोरांतल्यात. 
वयली माळी शिल्पकला आनी स्थापत्यरचना ह्या दोनय नदरेन 
उत्कृश्ट आसा. दर्शनी भागांत आठ स्तंभ आनी तांच्या फाटल्यान 
आठ स्तंभांच्यो चार रांको मेळून चाळीस स्तंभांचो मंडप आसा. 
ताच्या फाटल्या अंतराळांत आनीक दोन रवांबे आसात. दक्षिण आनी 
उत्तरे वटेनच्या वण्टींनी दर एका रवणांत चार अशो व्हडल्यो बुघ्दप्रतिमा 
आसात. फाटले वटेनचे वण्टींत प्रवेशदाराच्या दोनय वटांनी सात सात 
मानुषी बुध्दांच्यो मूर्ती आसात. अंतराळाच्या दोनय वटांनी वण्टींत 
तीन तीन बायलांच्यो प्रतिमा आसात. त्यो सगळ्यो मूर्ती कमलासनाचेर 
बशिल्लयो आनी मस्तकाचेर सुंदर मुकुट धारण केल्लयो आसात. 

मुखेल प्रवेशदाराचेर द्वारेपाल आनी ऊंच भूमिस्पर्श मुद्रेंतली 
बुध्दमूर्त बोधिसत्त्वाच्यौ पांच पांच मूर्ती आनी बुध्दमूर्ती भोंवतणी 
प्रदक्षिणामार्ण आसा. 

तीनताल हैं लेणें कैलास लेण्याच्या काळांतलें आसून ह्या 
लेण्याची भव्यता आनी तातुंतलीं उत्कृश्ट शिल्पां हांकां लागून तें 
महायान पंथाच्या लेण्यांतलें एक म्हत्वाचें लेणें मानतात. 

क्रमांक १ ते १२ हीं लेणीं बौध्द पंथीय आसात. उपरांत 
ब्राह्मणी पद्दतीचीं सतरा लेणीं लागतात. 

लेणें क्रमांक १३ हें तीनतालाचे उत्तरेक आसा. हें सामकें 
सादें आसून हातूंत कसलेंच शिल्प ना. 
| लेणें क्रमांक १४, हाका रावण की खाई ह्या नांवान 
वळरवतात. हातूंत कैलासपर्वत हालोवपी रावणाचें शिल्प कोरांतलां. 
' हें इ. स. च्या ७ व्या शेंकड्यांत कोरांतलां आसुंये असो अदमास 
आसा. 
| हाच्या दर्शनी भागांत चार खांबे आसात. सकयलो भाग 
 चवकोनी आसून, वयल्या भागांत पूर्णकलश आनी यक्षमूर्ती आसात. 
` भितर सभामंडपांत एका चवकोनांत बारा खांबे आसात. दोनय 
वटेनच्या वण्टींनी जे अर्दस्तंभ आसात, तांचेर खुबशें कोरांति्लें काम 
आसा. उत्तरेवटेनचे वण्टींत पयल्या रवणांत दुगदिवी हातांत त्रिशूळ 
घेवन आनी शींवासनाचेर पांय दवरून उबी आसा. दुसऱ्या रवणांत 
उत्फुल्ल कमळाचेर लक्ष्मी, कुशीक शंखचक्रधारी चतुर्भुज सेवक कुंभ 
घेवन उबे आनी मस्तकार जलसिंचन करपी दोन दोन हत्ती दोनय 
वटांनी अशें शिल्प आसा. तिसऱया रवणांत वराहरूपी विष्णुन स्त्रीरुपी 
पृथ्वीक सागरांतल्यान वयर उरवलल्या अशें श्य दिसता. फुडल्या 
खणांत श्रीदेवी आनी भूदेवी हांचेसयत विष्णुची मूर्त आसा. निमाणच्या 
खणांत विष्णु - लक्ष्मी हांच्यो प्रतिमा कोरांतिल्ल्यो आसा. सकयले 
„ वटेन वाद्यां घेतिल्ले सेवक आसात. 
उपरांत गाभारो लागता. ताच्या दाराचेर दोन व्हडले द्वारपाल 

आसून, एके वटेन मकराचेर गंगादेवी आनी कूर्माचेर यमुनादेवी उबी 
दिसता, थंयच आनीक कांय बायलांच्यो मूर्ती, सेवक, गंगा - यमुनेच्यो 
मूर्ती आसात. गाभाऱ्यांत महिषासुरमर्दिनीची मूर्ती एका चबुतऱ्याचेर 
उबी आसून, सभामंडपाच्या फाटल्यान, गाभाऱया भोंवतणी प्रदक्षिणापथ 
आसा. तातूंत उत्तरेचे वण्टींत, उजव्या हाताक वीरभद्र, उपरांत 
हंसारूढ ब्राह्मी, नंदीवाहना माहेश्वरी, मयूरवाहना कौमारी, गरूडवाहना 
वैश्णवी, वराह - वाहना वाराही, गजवाहना इंद्राणी आनी घुबडवाहना 
चामुंडा ह्या सप्तमातृकांच्यो मूर्ती आसात. तशेंच ह्या सगळ्या मातृकांच्या 
हातांत एक ल्हान बाळक आसा. उपरांत गणपतीची मूर्त आनी 
निमाणें काली आनी काल हांच्यो प्रतिमा कोरांतिल्लयो दिसतात. 
दक्षिणा पथांतल्यान परतून सभामंडपांत येतकच, दक्षिणे वटेनचे वण्टींत, 
पयल्या रवणांत, अंधकासुरवधाचो प्रसंग दिसता. दुसऱयांत रावणानुग्रहाचो 
प्रसंग कोरांतला. कैलास पर्वताचेर शिव - पार्वती बसल्या. रावण 
आपल्या सगळ्या हातांनी तो पर्वत उबारपाचो यत्न करता. पार्वती 
भियेल्या पूण शिव शांत आसा. तिसऱया खणांत तांडव नृत्य करपी 
शिवाची सोबीत मूर्त, उजवे वटेन तीन डमरू घेतिल्ले गण आनी भृंगी 
आसून, फाटले वटेन एका कोनशाक ब्रह्मा, विष्णु आनी दुसऱ्या 
कोनशाक इंद्र आनी अरनी हांच्यो प्रतिमा आसात. फुडल्या णांत 
शिव - पार्वती घुलांनी रवेळटात. कुशीक गणपती, भृंजी आनी सेवक 
- सेविका आसून, सकयले वटेन नंदी आनी रवेळपी शिवगण आसात. 
निमाणच्या रवणांत महिषासुरमर्दिनीचें सोबीत शिल्प आसा. 

लेणें क्रमांक १५ हाका दशावतार लेणें अशें म्हण्टात. 
हातूंत राष्ट्रकूट राजा दंतिदुर्ग हाचो लेख कोरांतिल्लो आसा. तो इ. स. 
च्या आठव्या शेंकड्यांतलो आसा. ह्या लेण्याच्या मंडपाचे वण्टींत 
जाळयेचीं गवाक्षां आसून, तांचे कुशीक देवता, गंगा - यमुना, मंदिराच्यो 
प्रतिकृती मिथुनां अशो आकृत्यो कोरांतल्यात. मंडपाच्या वयर आनी 
चारूय कोनशांनी शींवाच्यो प्रतिमा आनी तांचेमदीं पक्ष्यांच्योय प्रतिमा 
आसात. अस्तंतेवटेनच्या दाराच्या दोनय वटांनी गंगा यमुनेच्यो मूर्ती 
आसून, सकयल सोंपणांकडे दोनय वटांनी हत्ती आसात. मंडपाच्या 
फाटले वटेन दोन माळयांचें मुरवेल लेणें आसा. ताच्या सोंपणाकडे 
दोन गजमुरवां कोरांतल्यांत. ह्या लेण्यांत गणपती, शिव - पार्वती, 
सूर्य, शिव - पार्वती आनी गणपती - नंदी, महिषासुरमर्दिनी, अर्दनारीश्वर, 
भवानी, गणेश, उमा, अर्दनारीश्वर आनी काली हांच्यो सोबीत मूर्ती 
आसात. दुसरे माळयेवयल्या सालांत, ४४ खांबे आसात. 
फाटलेवटेनच्या गाभाऱयांत, एक फुटिल्लें शिवलिंग आसा. शैव आनी 
वैश्णव शिल्पपट कोरांतिल्ले आसात. उत्तरेवटेनचे वण्टींत पयलो पट 
अंधकासुरवधाचो आसून लाजींच कालीची भिरांकूळ मूर्त आसा. 
पार्वतीची मूर्त सौम्य आसून दुसऱ्या रवणांत तांडवनृत्य करपी शिवाची 
प्रतिमा आसा. तिसऱया रवणांत एका चवथऱ्याचेर शिवलिंग आसा. 
चवथ्या खणांत, शिव - पार्वती, सकयेल वटेन नंदी आनी शिवगण 

आसात. वयर दोनय वटांनी फुलांच्यो माळो घाल्लीं गंधर्वमिथुनां 
दिसतात. पांचव्या रवणांत कल्याणसुंदर म्हळ्यार शिव - पार्वतीच्या 
लग्नाचो सुवाळो खुबूच सुंदर कोरांतला. सव्या खणांत 
रावणानुग्रहप्रसंग आसून फाटले वण्टीचैर मार्कडैयाची यमापसून 
राखण करपी शिवाची मूर्त आसा. उपरांतच्या रवणांत गंगावतरणाचो 
प्रसंग आसून, अंतराळांत दावे वटेनचे वण्टींत गणपतीची भव्य मूर्त 
आसा. गर्भगृहाच्या दाराचेर दोनय वटेन द्वारपाल, एके वटेन गजलक्ष्मी 
आनी दुसरे वटेन सरस्वती आसा. अंतराळांत उजवे वटेन वण्टीचेर 
मोराचेर बशिल्लया कार्तिकेयाची मूर्त आसा. अंतराळांतल्या खवांब्याचेर 
मिथनां आसात. अंतराळांतल्यान भायर येतकच वण्टीचेर एका रवणांत 
लिंगोदभवमूर्त आनी दुसऱ्या रवणांत त्रिपुरांत शिवाची रथाचेर बशिल्ली 
मर्त आसा. ब्रह्मदेव त्या रथाचें सारथ्य करता. उजवे वटेनचे वण्टीचेर 
पयल्या खणांत, श्रीकृष्णान गोवर्धनाचो उध्दार केलो तो प्रसंग आसा. 
दुसऱ्या खवणांत शेषशायी विष्णुचें शिल्प आसा. तिसऱ्या र॒वणांत 
जजेंद्रमोक्षाची कथा आसून, त्या शिल्पांत विष्णु गरुडाचेर बशिल्लो 
आसा. चवथ्या खणांत गाभारो आसून तातूंत शिवलिंग आसा. 
पांचव्या खणांत वराहरुपी विष्णु पृथ्वीचो उध्दार करता अशें शिल्प 
आसा. सव्या खणांत विष्णुचो वामनावतार आनी बळीक पाताळांत 
धुकलपाखातीर घेतिल्लें त्रिविक्रमाचें रूप हो शिल्पपट आसा. तशेंच 
दर्शनी सोप्यावटेनच्या खणांत हिरण्यकशिपुवधाचें सोबीत शिल्प आसा. 
मंडपाचे मदी गर्भगृहाफुडें नंदीची मूर्त आसा. 

प्रांगणांत दक्षिणेवटेन कुशीक उदकाची टांकी आसा आनी 
उत्तरेवटेनचे वर्ण्टींत दाराकडे एक लेणें आसा. हें इ. स. च्या १0 व्या 
शेंकड्याउपरांत कोरांति्लें आसुंये. तातूंत गर्भगृहांत शिवलिंग आनी 
ताचे फाटल्यान त्रिमुरव महेश मूर्त कोरांतल्या, उत्तरेवटेनचे वर्ण्टीत 
आनीक एक साल आसून ताच्या तिनय वटेनच्या वण्टींनी दोन दोन 
कुडी आसात. 

लेणें क्रमांक १६ हाका कैलास अशें नांव आसा. हें शिवमंदिर 
इ. स. च्या ८ व्या शेंकड्यांत राष्ट्रकूट राजा कृष्ण (पयलो) हाचे 
राजवटींत कोरांतलां. 

हें पुराय देवूळ एकाच फातरांत कोरांतिल्लें आसलें तरी 
दोंगरापसून वेगळें केल्लें आसा. ताचे भोंवतणी प्राकार आनी फाटले 
वटेन ऊंच पहाड आसा. प्राकाराभेंवतणी पाशाणाची सैमीक वणत 
आसून, दर्शनी भागांत अर्वस्तंभांनी विभाजिल्लीं देवकोश्टां आसात. 
तातूंत दिक्पाल, शिव, विष्णु, इंद्र - इंद्राणी, महिषासुरमर्दिनी, नरसिंह, 
वराह, त्रिविक्रम, ब्रह्मा ह्या देवतांची भव्य शिल्पा आसात. प्रवेशदाराच्या 
दोनय वटांनी गंगा आनी यमुना हांच्यो मूर्ती आनी सकयल्या भागांत 
हत्ती, शींव ह्या पशुंच्यो रांको आसात. 

प्रवेशदार गोपुराभाशेन भव्य आसून, ताचे वण्टींचेर 
गोवर्घनोध्दार, दिक्पाल हांची शिल्पां कोरांतल्यांत. भितर वर्ण्टींतच 

दोन दालनां कोरांतिल्लीं आसून, तांच्या दर्शनी भागांत पूण युक्त 
खांबे आसात. वण्टींतल्या प्रवेशदारांतल्यान प्रांगणांत वचचे पयलीं 
दोनय वटांनी भंरवनिधी आनी पद्मानिधी हांच्यो मूर्ती वर्ण्टींत कोरांतल्यात. 
प्रांणणांत येतनाच मुरवार गजलक्ष्मीची सोबीत मूर्त आसा. एका 
तळ्यांत कमळाचेर लक्ष्मी आसून, कुशीक हत्ती, वयर गंधर्वमिथुनां 
आनी छत्र तशेंच दोनय वटांनी अर्दस्तंभ आनी द्वारपाल आसात. 
लक्ष्मीमुरवावयल्या प्रवेशदाराच्या दोनय वटेनच्या वण्टींनी देवकोश्ठांत 
गणपती आनी महिषासुरमर्दिनी हांची शिल्पा आसात. प्रांगणांत दोनय 
चटांनी दोन फातराचे हत्ती दिसतात. गजलक्षमीचें दर्शन घेवन दावे 
वटेन येतकच गंगा, यमुना आनी सरस्वती ह्या ब्हंयांचें देवूळ र 
पल्लव शिल्पशैलीच्यो ह्यो मूर्ती कमनीय दिसतात. उत्तरेवटेन सोपणां 
चडटकच एक प्रांगण लागता. तातूंत गजलक्ष्मीच्या फाटल्यान दोन 
माळ्यांचो मंडप आसून, फाटल्यान एक रूंद असो चौथरो आसा. 
ताचेर मुरवेल देवूळ आसा. चौथऱ्याचे वण्टीचेर हत्ती आनी शींव हांच्यो 
व्हडल्यो आकृत्यो रांकेन कोरांतल्यात. नंदीमंडपाच्या दोनय वटांनी 
उबे आशिल्लया दोन ऊंच ध्वजस्तंभांचेर शिवाचो त्रिशूळ आशिल्लो. 
मांदिराचें विमान द्रविड पद्दतीचें त्रितल म्हळ्यार तीन मजली आसून 
ताचेर कळस आसा. गर्भगृहामुरवार अंतराळ आनी ताचे फुडें व्हड 
सभामंडप आसा. सभामंडपाक तीन वटांनी ल्हान प्रवेशमंडप आसात. 
तातुंतल्या पयल्या मंडपापसून नंदी मंडपाकडे वचपारवातीर पूल 
आसा. ताच्या दोनय वटांनी सोपान आसा. नंदीमंडपाच्या 
वण्टीचेर मदी नटराज शिवाची मूर्त आनी ताच्या दोनय वटांनी हरिहर 
आनी अर्धनारीश्वर हांचीं शिल्पां आसात. नंदीमंडप आनी चौथरो 
हांचेमदीं दोन उत्कृश्ट शिल्पपट आसात. नंदीमंडपाचे वण्टीचेर 
अंघकासुरवघाचो प्रसंग आसून, मुरवावयले वण्टीचेर महायोगी शिवाची 
मूर्त आसा. ते मूर्तीचे कुशीक वरुण, वायू, इंद्र, यम, ईशान, महेश्वर, 
कुबेर, अग्नी हांच्यो प्रतिमा कोरांतल्यात. नंदीमंडपाचे 
सोपान चडून वयर वतकच कुशीचे वण्टीचेर एक शिल्पपट आसून, 
तातूंत रावण कैलास पर्वत हालोवपाचो यत्न करता. दक्षिणेवटेनरची 
सोंपणां चडटकच वण्टीचेर ब्रह्मा, विष्णु आनी शिव हांच्यो मूर्ती आसात. 
नंदीमंडपाचे दक्षिणेवटेनचे वण्टीचेर नरसिंह आनी हिरण्यकशिपू हांच 
झूज दारवयलां. दक्षिणेवटेनच्या सोपानाचे सकयले वण्टीचेर रामायणांतले 
कांय प्रसंग आनी उत्तरेवटेनच्या सोपानाचे सकयले वण्टीचेर 
महाभारतांतले प्रसंग कोरांतल्यात. अग्रमंडपाच्या दोनय वटांनी दोन 
शिल्पपट, उपरांत सोबीत जाळी आनी परतून फुडें कोनाडयांत देवतांच्यो 
मूर्ती आसात. उजवे वटेन लिंगोद्भव शिवाचो शिल्पपट आनी ब्रह्मदेवाची 
मूर्त आनी दावे वटेन गंगाधर शिव आनी मार्कडेयरक्षण ह्यो मूर्ती 
आसात. मंडपाच्या पारव्याचेर सोबीत चित्रां आसात. सभामंडपाच्या 
दर एका कोनशाक चार खांबे अशे सोळा खांबे आनी सोळा 
अर्दस्तंभ आसून, तांचेर समुद्रमंथन, नरसिंह अवतार अशे ए र 

कोरांतल्यात. पारव्याचेर मर्दी नटराज शिवाची मूर्त आनी रंगीत 
श्‍् आसात. म्हणून त्या मंडपाक 'रंगमहाल' म्हण्टात. अंतराळांत 
उजवे वटेन नंदीचेर बशिल्ली शिव - पार्वती स्कंद असो शिल्पपट आसा. 
' तातूंत सकयल शिवगण दिसतात. दुसरे वटेन शिव - पार्वती घुलांनी 
खेळटात आनी पारव्याचेर अन्नपूर्णेची मूर्त आसून, तिचे दोनय वटांनी 
ब्रह्मा आनी विष्णु तशेंच चारय वटांनी गंधर्व आसात. गर्भगृहाच्या 
'प्रवेशदाराचे उजवे वटेन यमुना आनी दावे वटेन गंगा दिसता. सभामंडपाचे 
 उत्तरेकडले वण्टींत अंधकासुरवध महिषासुरमर्दिनी, जाळयेचीं जनेलां 
` आनी कोनाड्यांत शिव आनी विष्णु हांच्यो मूर्ती आसात. दक्षिणेवटेनचे 
' वण्टींत जटायुवध, वाली - सुग्रीव झूज आनी नरसिंह - हिरण्यकशिपु 
| झूज हे शिल्पपट आसात. गर्भगृहाचे भायले वण्टीचेर आनी विमानाचेर 
 देवकोश्ठांत शिवमूर्ती आनी सोबीत शिल्यां, तशेंच गंधर्वाच्यो मूर्ती 
` आसात. शिवाच्यो नृत्यमूर्ती आनी अर्दनारीश्वर मूर्तीय उल्लेखनीय 
. आसात. मुखेल मंदिराच्या दोनय वटांनी, गर्भगृहाचे रांकेत, चौथऱ्याचे 
` कुशीक, दोन उपदेवळां आसात. एक देवूळ गर्भगृहाच्या फाटल्यान 
मर्दी आसा आनी दोनय कोनशांनी मुरवेल मंदिरांभाशेनच शिरवर 
` आशिल्लीं दोन देवळां आसात. पूण ह्या पांचय देवळांनी एकय देवता 
ना. 
हें १६ वें लेणें, राष्ट्रकूट सम्राज्ञी माणिकावती हिणें निर्माण 
केलें म्हणुनूच तातुंतल्या शिवाक माणिकेश्वर हें नांव मेळळें अशें 
वेरूळच्या वाठारांत प्रचलित आशिल्ले एके लोककथेवयल्यान समजता. 
| विमानावयल्या निमाण्या तळाचेर चारय कोनशांनी चार 
बशिल्ले नंदी आसात. नंदीमंडप आनी ताच्या मुरवावयलें गोपुर हांचेरय 
' शिखरां, मूर्तिपट आनी गांधर्वमिथुनां आसात. मुखेल मंदिराचे 
' फाटलेवटेनचे वर्ण्टींत १९ सवण आसून, तातुंतल्या पयल्या रवणांत 
` शिव - पार्वतीच्या लस्नाचो सुवाळो आसा. दुसऱ्या खणांत अंधकासुरवध 
' करपी शिव, तिसऱ्यांत त्रिपुरांतक शिंव, चवथ्यांत शिवपार्वतीची 
आलिंगनमूर्त, उपरांत अनुक्रमान चतुर्भुज शिव, लिंगोद्भवमूर्त, गंगाधर 
हरिहर, विष्णु, शिव, ब्रह्म, त्रिनेत्र शिव, भिक्षाटन मूर्ती, नटराज 
` शिव, उपरांत शिव आनी शिव - पार्वती अशो मूर्ती दिसतात. तेउपरांत 
दक्षिणेकडले वण्टींत १२ सवण आसून, पयल्या रवणांत अर्धनारीश्वर, 
दुसऱ्यांत चतुर्भूज शिव, तिसऱ्यात गोकर्ण महाबळेश्वर हांगा जमनीवयलें 
शिवलिंग उरवलपाचो यत्न करपी रावण, उपरांत हिरण्यकशिपुनृसिंह, 
शेषशायी विष्णु, गोवर्धनधारी कृष्ण, त्रिविक्रम, जरूडाचेर बशिल्लो 
'विष्णु, पृथ्वीचो उध्दार करपी वराहरूपी विष्णु, कालियामर्दन, 
शंस्वचक्रगदाधारी चतुर्भुज विष्णु आनी निमाण्या रवणांत अन्नपूर्णेची 
'सोबीत मूर्त आसा, 
उत्तरेकडले वण्टींत नंदीदेवतांच्या देवळा लागीं एका दालनांत 
जाजलक्ष्मीचो शिल्पपट आसून, थंयच वयर वचपारवातीर एक सोपान 
आसा. पयलीं एक मंडप लागता, तातूंत सत्तावीस रवांबे आनी कांय 

अर्दस्तंभ आसात. मंडपाचे उदेतेवटेन अंतराळ आनी गर्भगृह आसून, 
गर्भगृहाच्या प्रवेशदाराचेर गंगा आनी यमुना हांच्यो मूर्ती आसात. 
जर्भगृहांत भग्न योनिपट आसा. फाटले वष्टींत त्रिमुरव शिवाचें शिल्प 
दिसता. मंडपाच्या मुरवार नंदी आसून, ताच्या दोनूय वटांनी दोन 
द्वारपाल आसात. मंडपाचे उत्तरेवटेनचे वण्टींत अर्दस्तंभांक लागून, 
जाल्लया रवणांत, गणपती, नृसिंहहिरण्यकशिपू, मदल्या रवणांत हंस, 
वृषभ, गरूड ह्या वाहनांचेर बशिल्लो ब्रह्मा, शिव आनी विष्णु, उपरांतच्या 
रवणांत पंचारिनसाधन करपी उमा आनी निमाण्या स्वणांत पृथ्वीचो 
उध्दार करपी वराह हीं शिल्पा आसात. फाटले वष्टींत, सूर्यनारायणाची 
मूर्त कोरांतिल्ली आसा. प्रदक्षिणापथाच्या एका तोंकाक शिव - पार्वती 
सारीपाट रवेळटात आनी दुसऱया तोंकाक शिव - पार्वती आनी सकयल 
रावण अशें शिल्प आसा. दक्षिणेकडल्या रवणांत प्रत्यालीद अवस्थेंत 
तांडवनृत्य करपी शिवाचें शिल्प आसा. तेउपरांत कुशीच्या दर एका 
खवांब्याचेर सोबीत शिल्प कोरांतिल्लें आसा. तातूंत गंगाधर शिव, 
अर्धनारीश्वर आनी महिषासुरमर्दिनी हीं शिल्पा आसात. ह्या मंडपाच्या 
पारव्याचेर मर्दी कमळांत नटराज शिवाची सुंदर मूर्ती कोरांतल्या. 
खांबे आनी स्तंभशीर्षांत शालभंजिका आसात. 

प्रकाराचे दक्षिणेवटेनचे वण्टींतूय दुसरे माळयेचेर एक लेणें 
आसून, तातूंत सप्तमातृकांचें देवूळ आसा. हयो सप्तमातृकांच्यो मूर्ती 
वाहनांसकट कोरांतल्यात. तांचे कुशीक वीरभद्र आनी गणपती आसात. 
उदेंतेकडले वण्टींत चवरां धरील्ले सेविकांसयत सोबीत बायलेचें शिल्प 
आसा. अस्तंतेकडले वर्ण्टींत विक्राळ काळाची मूर्त आनी दुर्गेच्यो दोन 
प्रतिमा आसात. ह्या देवळांत दोन यजञकुंडां कोरांतिल्लीं आसात. तेरवातीर 
हाका यज्ञशाळा म्हणटात. कैलास लेण्याचे उत्तरेक एक ल्हान उदकाचो 
प्रवाह आसून, ताच्या म्हऱ्यांत दोन लेणीं आसात. तातूंत दर्शनी स्तंभ, 
ल्हान मंडप, द्वारपाल, गंगा - यमुना आनी गर्भगृह आसून, एका 
लेण्यांतल्या गर्भगृहात त्रिमुरव महेशाची मूर्त फाटले वण्टीचेर 
कोरांतल्या. ह्या लेण्याचे सकयल एक ल्हानशें लेणे आसून, तातूंत 
सप्तमातृकांचो शिल्पपट आसा. तातूंत मातृकांच्यो उब्यो मूर्ती आसात. 
हें सकयलें लेणें इ. स. ७ व्या वा ८ व्या शेंकडयांतलें आसुंये. 
दोंगराच्या माथ्याचेर आनीकय कांय लेणी आसात. 

लेणें क्रमांक १७ - हें कैलास लेण्याचे उत्तरेक आसा. 
अग्रमंडपाच्या दोनूय वटांक शिल्पपट आसात. उजवे वटेनच्या शिल्पपटांत 
कमलाधिष्ठित ब्रह्मा आनी मुरवार विष्णुची मूर्त आसा. सभामंडपांत 
बारा खांबे आसात. ह्या मोटव्या शिल्पां आशिल्ल्या रवांब्यांचेर गंधर्व, 
शालभंजिका, वाद्यवादक अशो सोबीत मूर्ती आसात. गर्भगृहा 
लागसारच्या सकयल्या भागांत कोनाड्यांत देवतांच्यो मूर्ती आसून, 
दर एका देवकोष्ठांत कमलधारी देवता दिसतात. गर्भगृहांत ऊंच 
योनिपटांत शिवलिंग आसा. प्रवेशदारांत भव्य द्वारपाल आसात. ह्या 
लेण्यांत पयल्या रवणांत कुशीचे वण्टींत एकमेका सामकार गणेश 


वेरूळ 


आनी महिषासुरमर्दिनी हांचीं शिल्पा आसात. 
लेणें क्रमांक १८ - हाच्या दर्शनी भागांत चार स्तभ आसून 


जाभाऱ्यांत शिवलिंग आसा. 

लेणे क्रमांक १९ - प्रदक्षिणापथ आशिल्लो गर्भगृह. सोळा 
जवांब्यांचो सभामंडप आनी अग्रमंडप अशी हाची रचणूक आसा. 
सभामंडपाचे फुडले वटेन मदीं लकुलीश शिवाची मूर्त आसा. 

लेणें क्रमांक १९ अ - बौध्द विहाराभशेन हैं लेणें आसून 
अग्रमंडपाच्या दोनय वटांनी दोन ल्हान कुडी आसात. दर्शनी चार 
खांबे आसून, भितर वचपारवातीर तीन दारां आसात. त्याच भागांत 
उत्तरेक कुबेराची मूर्त आसा. 7 

लेणें क्रमांक २0 - हें एका ऊंच चौथऱ्याचेर आसून, चौथऱ्याच्या 
दोनय वटांनी दोन सोपान आसात. तांच्या भायल्या कठडयांचेर हत्तीची 
सोंड आनी पांय दिसतात. चौथऱ्याच्या मदल्या भागाचेर शिवगणांच्यो 
आकृत्यो कोरांतल्यात. ह्या चौथऱ्याचेर आनीक एक चौथरो आसून, 
सोपणां चडून प्रांगणांत वतकच मर्दी नंदीचो चबुतरो दिसता. कुशीच्या 
वण्टींनी उजवेवटेन महिषासुरमर्दिनी आनी दावे वटेन गणपतीची मूर्त 
आसा. 

लेणे क्रमांक २१ - हाका रामेश्वर नांवान वळरवतात, 
प्रांगणांत ऊंच चौथऱ्याचेर नंदी आसा. उत्तरेकडल्या मंडपांत गणेशमूर्त 
आनी दक्षिणेकडल्या मंडपांत कार्तिकेयाची मूर्त आसा. मुखेल लेण्याच्या 
दर्शनी भागांत शालभंजिकायुक्त आनी घट आशिल्ले चार खांबे आसून, 
दोनूय वटांनी अर्वस्तंभ आसात. मदलें रूंद प्रवेशदार सोडून कुशीच्या 
खांब्यांक जोडपी एक सोबीत कठडो आसा, त्या कठड्याचेर हतयांची 
रांक आनी ताचेर दर एके कुशीक सात अशीं सुंदर मिथुनां आसात. 
ह्या कठड्याक तेकून कुशीचे वर्ण्टींत उत्तरेक गंगा आनी दक्षिणेक 
यमुना हांच्यो सोबीत मूर्ती आसात. दर्शनी रवांब्यांवयर कोनाडयांत 
नाच करपी शिवगण आनी प्रवेश दाराचेर लकुलीश शिवाची मूर्त 
दिसता. सभामंडपाच्या दोनय वटांनी दोन दालनांनी सुंदर शिल्पपट 
आसात. उत्तरेवटेनच्या दालनांत फुडले वण्टीचेर तीन भागांनी शिव 
- पार्वतीच्या लग्नाची कथा चितारायल्या, कुशीचे वण्टीचेर 
महिषासुरमर्दिनी आनी कार्तिकेय हांचे शिल्पपट आसात. हाका तेंकून 
रावणानुग्रह - शिवाचो शिल्पपट आसा. दक्षिणेकडल्या दालनांत 
मुरवावयले वण्टींत वीणाधर शिव, सप्तमातृका आनी गणेश हांच्यो 
मूर्ती आसात. कुशीचे वण्टींत नटराज शिव, काल - काली हांचे 
शिल्पपट आसात. ह्या दालनाक तेंकुनूच अस्तंतेवटेनचे वण्टीचेर शिव 
- पार्वती सारीपाट रवेळटना दिसतात, गर्भघरांत ऊंच चबुतऱ्याचेर 
शिवलिंग आसा. प्रवेश दाराचेर दोन व्हडले द्वारपाल आसून तांच्या 
म्हऱ्यांत दोन सेवकांच्यो सोबीत मूर्ती आसात. 

लेणें क्रमांक २२ - हाका नीळकंठ अशें नांव आसा. प्रवेश 
दारा उपरांत प्रांगण आसा. तातूंत मदीं ऊंच चबुतऱ्याचेर नंदीमंडप 


६७0 


कोंकणी विश्वकोश : 


आसा. उजवे वटेंतल्या एका मंडपांत वीरभद्र, सप्तमातृका, गणेश | 
आनी काल हांचीं शिल्पा आसात. मुखेल लेणें प्रांगणापरस खूब 
ऊंच अशा चौथ्याचेर आसून, मुरवार सादे चवकोनी खांबे आसात. 
लेण्याच्या दोनय वटांनी रवडप कोरांतून तातूंत दोन द्वारपाल गदेचेर . 
हात दवरून उबे आसात अशें चित्र दारवयलां. अंतरालांत कुशीचे 
वण्टींत गणेश आनी कार्तिकेय हांच्यो मूर्ती आसून, फाटले वर्ण्टीत 
गजलक्ष्मी आनी दुसरी एक देवी आसा. गर्भगृहांत शाळुंका आनी 
शिवलिंग आसा. त्या लिंगाचेर निळ्यो वळी आशिल्ल्यान ताका 
नीळकंठ हैं नांव मेळळां. 
लेणें क्रमांक - २३ हैं सामकें सादें आसा. 
लेणें क्रमांक - २४ हातूंत चार शिवमंदिरां आसात पूण 
तातूंत शिवलिंगां नात. उरिल्लयो शाळुंका तेलाच्या घार्णीभशेन दिसतात 
म्हूण ह्या लेण्याक तेली का घाना म्हण्टात. हातूंत गणपती आनी शिव 
हांच्यो ल्हान मूर्ती आसात. _ | 
लेणें क्रमांक - २५ हाका कुंभारवाडो म्हण्टात. हाच्या 
प्रांगणाच्या दर्शनी भागांत गजलक्ष्मी आसा. मुरेल लेणें खूब व्हड 
आसा. विस्तीर्ण मंडपाच्या उजव्या कोनशाक कुबेराचें सोबीत शिल्प 
आसा. मदल्या चवकोनांतल्या पारव्याचेर गजलक्ष्मी आसून, गाभाऱ्या : 
कडल्या पारव्याचेर, रथाचेर बशिल्लया सूर्याची प्रतिमा कोरांतल्या. 
गर्भगृहाच्या दोनय कुशींनी द्वारपाल आसून गर्भगृहांत फकत चबुतरो 
आसा ताचेर मूर्ती ना. 
लेणें क्रमांक २६ - हें लेणें खूब व्हड आसून, तातूंत चार 
खांबे, दोन अर्दस्तंभ आसात. प्रवेश दारालागसार दोन गजमुरवां 
कोरांतल्यांत. मदल्या दालनाच्या दोनय कुर्शींनी दोन मंडप आसून, 
फाटले वटेन दोन रवांबे आनी दोन अर्दस्तंभ आसात. तांच्या फाटल्यान 
अंतराळ आसा. अर्दस्तंभांम्हऱ्यांत चवरां घेतिल्लयो सेविका आसून | 
तांच्या म्हऱ्यांत एक मोटवो दादलो आनी दुसरी सेविका आसा. ताचे 
उपरांत गर्भगृह आसून ताचे भोंवतणी प्रदक्षिणापथ आसा. ह्या लेण्याक 
जानवसा म्हण्टात. 
लेणें क्रमांक २७ - हाका गौळणगुंफा म्हण्टात. 
ह्या लेण्याच्या माथ्याचेर उदकाचो झरो व्हांवता. हाचे फुडले 
खांबे अश्टकोनी आशिल्ले. पूण आतां तातुंतलो एकच उरला, ताच्या 
फाटल्यान लांब पूण अशीर असो अग्रमंडप आसा. मर्दी एक दार 
आसा. दाराचे उजवे वटेन बलराम, सुभद्रा आनी कृष्ण हांच्यो मूर्ती 
आसात. कुशीचे वण्टींत शेषशायी नारायणाची ओबड - धोबड मूर्त 
आसा. दाराचे दावे वटेन ब्रह्मा, विष्णु आनी महेश हांच्यो उब्यो प्रतिमा 
आसून, कुशीचे वप्टींत पृथ्वीचो उध्दार करपी वराह आसा. दावे वटेन 
दोन जनेलांनी महिषासुरमर्दिनीचें शिल्प आसा. भितरल्या मंडपाचे 
वण्टींत तीन कुडी आसात. अंतरालाच्या दर्शनी भागांत दोन रवांबे 
आसून, गर्भगृहाच्या प्रवेश दाराम्हऱ्यांत द्वारपाल कोरांतल्यात. गर्भगृहांत 


- चबुतरो आसा, मूर्त ना. 
लेणें क्रमांक - २८ ह्या लेण्याच्या माथ्याचेर झरो व्हांवता. 
ह्या प्रवेशदाराच्या कुशींनी गंगा आनी यमुना हांचीं शिल्पा आशिल्लीं, तीं 
नश्ट जाल्यांत. भितर गर्भगृहाच्या दाराकडे दोन द्वारपाल आसात 
गर्भगृहांत एक योनिपट आसा. सभामंडपाचे वण्टीचेर अशटभुजांचे 
| देवीची मूर्त आसा 

लेणें क्रमांक २९ - ह्या लेण्याक सीता की नहानी अशें नांव 
` आसा. हाच्या अग्रमंडपाच्या चौथऱ्याचेर दोन भव्य अशे शींव आसात 
` उजवे वटेनचे वण्टीचेर अंधकासुरवधाचो शिल्पपट आसा. उपरांत 
सभामंडप लागता. तातूंत रवांब्यांच्यो स वळी आसात. तांच्या दोनय 
' वटांनी भायले वटेन दोन पार्श्वमंडप आसात. उदेंतेवटेनचे वण्टींतलो 
' शिव - पार्वती लर्नाचो सुवाळो पळोवपासारको आसा. प्रांगणांत 
` सरस्वतीची मूर्त आसून, मुरवावयले वण्टींत शिव - पार्वती रवेळटना 
` दिसतात. उत्तरेकडल्या पार्श्वमंडपांत नटराज शिव आनी लकुलीश 
शिव हांच्यो मूर्ती आसात. उत्तरेकडल्या प्रांगणाचे कुशीक कूर्मारूढ 
' यमुनेची मूर्त आसा. सभामंडपात २६ भव्य खांबे आसात. ताच्या 
` फाटल्यांतल्या गर्भगृहाक चारय वटांनी प्रवेशदारां आसात. दर एका 
| दाराकडे दोन द्वारपाल आनी सुंदर सेविका हांची शिल्पां आसात 
' वयर जंधर्वयुर्मां आसात, तीं सोबीत आसात. भितर एका चबुतऱ्याचेर 
` शिवलिंग आसा. ह्या लेण्यांत भितर उजवाड येवपारवातीर प्रांगणाच्या 
| दोनय वटांनी वयर पारव्याक जनेलां दवरल्यांत. 
। लेण्याक डुमार लेणें अशेंय म्हण्टात. रामेश्वर, दशावतार, 
| हीं शैव लेणीं आसलीं तरी तातूंत खूब वैश्णव लेणींय 
आसात. 

डुमार आनी रामेश्वर हीं लेणीं खुबूच सुंदर आसात. 
रामेश्वर ते डुमार अशी अर्दवर्तुळाकार दरीशी आसा. नीळकंठ, तेली 
का घाना, कुंभारवाडा, जानवसा, गौळणगुंफा हीं लेणी शिल्पकलेचे 
नदरेन सामान्य आसलीं तरी पावसाच्या दिसांनी थंय तयार जावपी 
धबधबो पळोवपासारको आसता. 

लेणीं क्रमांक १३ ते २९ - ह्या लेण्यांक ब्राह्मणी लेणीं 
म्हण्टात. हांगासावन फुडें जैनांची लेणीं लागतात. वेरुळांतलीं, 
जैनांची हीं लेणीं दिगंबरपंथी आसून, तातूंत गोमटेश्वराची प्रतिमा 
खूबकडे कीरांतल्या. 

लेणें क्रमांक ३0 - हाका छोटा कैलास अशें नांव आसा. 
द्रविड पद्दतीचें हैं देवूळ दोंगरापसून कोरांतून काडलां. हाची रचणूक 
लेण्याभशेबूच आसा. गर्भगृहांत महावीराची मुरवेल मूर्त 
आसून, कुशीच्या वण्टींनी हेर तीर्थकरांच्यो प्रतिमा आसात. उत्तरेवटेनचे 
अश्टभुजांचे देवीची प्रतिमा आसा. सभामंडपांत सोळा रवांबे 
आसात. ताच्या तीनूय वटानी ल्हान मंडप आसात, पारव्याचेर रंगीत 
दिसतात. कुशीचे वण्टीचेर तीर्थकरांच्यो मूर्ती आसात. गाभाऱ्याच्या 

दोनय वटांनी आनी वयर उपमंदिरां आसात, तातुंतय तीर्थकराच्यो 
वेगवेगळ्या आसनांतल्यो मूर्ती आसात. अग्रमंडपाच्या दोनय कुशींक 
फाटले वटेनचे वण्टीचेर यक्षाच्यो नृत्यमूर्ती आसात. कांय वण्टींचेर 
गंधर्वभिथुनां कोरांतल्यांत. गोपुराचे दक्षिणेकडले वर्ण्टींत तीर्थकरांचीं 
शिल्पां आसून, उत्तरेकडले वण्टींत ऋषभनाथाची यक्षिणी चक्रेश्वरी 
हिची प्रतिमा आसा. तिका बारा हात आसून तातूंत पद्म, शंरव, चक्र, 
गदा हीं आयुधां आसात. वाहन म्हणून गरुडाची प्रतिमा आसा. 

लेणें क्रमांक (३0 अ) - हें लेणें अर्दवट स्थितींत आसा. 
अग्रमंडपांत चार स्तंभ आनी फाटल्या सभामंडपांत १२ स्तंभ आसात. 
सभामंडपांत मर्दी चतुर्भूज तीर्थकराची प्रतिमा आसून, वयर पारव्याचेर 
कमळ कोरांतिल्लें आसा. 

लेणें क्रमांक ३१ - हें सामकें ल्हान आसा. सभामंडपात 
उजवे वटेन गोमटेश्वराची कायोत्सर्ज मूर्त आनी तिच्या मुरवार पा्श्वनाथाची 
कायोत्सर्ग मूर्त आसा. गर्भगृहांत ध्यानमुद्रेंतली महावीराची मूर्त 
आसून, वयर त्रिछत्र आनी कुशीक चवरां धरील्ले सेवक आसात. 
गर्भगृहाच्या भायर दावे वटेन हत्ती आनी मातंगाची मूर्त आसून उजवे 
वटेन सिंहारूढ सिध्दायिकेची प्रतिमा आसा. 

लेणें क्रमांक ३२ - हांगा लेण्यांचो एक चोमो आसा. तातूंत 
दोन माळयेचीं दोन लेणी आनी एके माळयेचें एक लेणें आसा तशींच 
कांय उपासनामंदिरां आसात. तातुंतल्या मुरेल लेण्याक इंद्रसभा 
म्हण्टात. 

प्रांणणाचे मदीं जें दोन माळयांचें लेणे आसा ताकाच 'इंद्रसभा' 
म्हण्टात. फाटल्यान बारा खवांब्यांचो मंडप आसा. शांतिनाथाच्यो दोन 
प्रचंड नग्न मूर्ती आसात. एके मूर्तीसकयल एक लेख कोरांतिल्लो 
आसा. मंडपाक तेंकून आशिल्ल्या गाभाऱयांत महावीराची प्रतिमा आसा. 
उपासनामंदिरांत शिंवासनाचेर महावीर, कुशीक पार्श्वनाथ आनी 
गोमटेश्वर, फाटल्यान इंद्र आनी इंद्राणी हांच्यो मूर्ती आसात. अग्रमंडपांतय 
इंद्र, इंद्राणीच्यो भव्य प्रतिमा आसात. सभामंडपांत बारा खांबे आसून, 
तांचे मदीं चतुर्भूज तीर्थकर आनी पारव्याचेर कमळ कोरांतलां. फाटले 
वरण्टींत गर्भगृह आसा. तातूंत महावीराची मूर्त आनी कुशीक पार्श्वनाथ 
आनी गोमटेश्वराचे शिल्पपट आसात. सभामंडपाच्या दक्षिणेकडल्या 
आनी उत्तरेकडल्या कोनशांतल्यान कुशीच्या लेण्यांनी वचपाक मार्ग 
आसा. ह्या सगळ्या लेण्यांतल्यो तीर्थकरांच्यो मूर्ती कायोत्सर्ग अवस्थेंत 
म्हळ्यार उब्यो वा ध्यानावस्थेत कोरांतिल्लयो आसात. 

लेणें क्रमांक ३३ - हाका जगन्नाथसभा म्हण्टात. हें लेणें 
दोन माळयांचें आसून, तळमजल्याचेर अग्रमंडपांत दोनय वटांनी इंद्र 
आनी इंद्राणी हांच्यो उत्कृश्ट मूर्ती आसात. पयले माळयेर १२ 
स्तंभांचो सभामंडप आसून, कुशीचे वण्टींत तीर्थकरांच्यो प्रतिमा आसात. 
भितरल्या गाभाऱ्यात महावीराचे प्रतिमेक, जगन्नाथ समजून ह्या 
लेण्याक जगन्नाथसभा हें नांव मेळळां. ह्या लेण्याच्या प्रांगणाचे 


वेरेंकार, गजानन रामचंद्र शेट 


उत्तरेक आनी दक्षिणेक कांय ल्हान लेणीं ओसात. 

लेणें क्रमांक ३४ - हातूंत अग्रमंडप, सभामंडप, अंतराळ 
आनी गर्भगृह आसून, गर्भयृहांत महावीराची प्रतिमा आसा. 
सभामंडपांत चार स्तंभ आनी पार्श्वनाथ आनी गोमटेश्वराची प्रतिमा 
आसा. 

जणेशलेणी : डुमार लेण्याम्हऱ्यांत जो धबधबो आसा, ताचे 
वयले वटेन सुमार ३00 फूट चडून वतकच ते न्हंयेच्या दरडींभितर 
ल्हान ल्हान लेणीं आसात, तांकां हें नांव आसा. तातुंतलें पयलें 
दक्षिणेवटेन तोंड करून आसा, तें खास उल्लेख करपासारकें आसा. 
तातूंत गोपुर, प्रांगण, अग्रमंडप आनी ताच्या फाटल्यान शिवलिंग 
आसा. अग्रमंडपाच्या पारव्याचेर आशिल्ल्या चित्रांभितर लिंगोदभव 
शिव आनी समुद्रमंथन हे प्रसंग दिसतात. चवथें लेणें अस्तंतेवटेन 
आसून, तातूंत गणेशमूर्त आसा. 9 

योगेश्वरी लेणीं - उदकाच्या प्रवाहाचे देगेन आनीक वयर 
वतकच योगेश्वरी नांवाची आनीक लेणीं मेळटात. तीं ल्हान आसून 


तातूंत शिवाच्यो प्रतिमा आसात. 
- कों. वि. सं. मं. 


वेरेंकार, गजानन रामचंद्र शेट : (जल्म : २५ ऑगस्ट 
१९५७, सांखळी). 
सुटकेझुजारी. ताणें प्राथमिक शिक्षण मराठी आनी 
पुर्तुगेजींतल्यान घेतलें. तो "नॅशनल काँग्रेस गोवा' हे संघटनेचो 
वांगडी आशिल्लो. १९४६ वर्सा ताणें सांखळी ते दिवचल वाठारांत जाल्ले 
मिरवणुकी वांटो घेतलो. तेन्ना सावन तो पुर्तुगेजांआड वावरांनी वांटो 
घेवंक लागलो. शिवाजी देसाय ह्या सुटकेझुजाऱ्याच्या फुडारपणारवाल 
तो वावर करतालो. २२ ऑगस्ट १९५५ ह्या दिसा पुर्तुगेज पोलिसांनी 
ताका धरलो. धा म्हयन्यांरवातीर बंदरवर्णीत दवरलो. भारत सरकारान 
ताम्रपत्र दिवन सुटके झुजांतल्या ताच्या वावराचो भोवमान केलो. 
- कों. वि. सं. मं. 


वेरेंकार, देविदास रत्ने : (जल्म : २७ फेब्रुवारी १९३५, 
सावय वेरें - फोडें; मरण : ९ नोव्हेंबर १९८१). 
सुटकेझुजारी. ताणें मरार्ठींतल्यान प्राथमिक शिक्षण घेतलें. 
तो 'राश्ट्रीय सेवा दल' संघटनेचो वावुरपी वांगडी आशिल्लो. सुटके 
चळवळीरवातीर ताणें जायतो वावर केल्लो. २१ जुलय १९५५ ह्या दिसा 
पोलिसांनी ताका धरून आग्वाद बंदरवर्णीत दवरलो. फुडें ८ जानेवारी 
१९५७ ह्या दिसा बंदरवर्णीतल्यान ताची सुटका जाली. १५ ऑगस्ट 
१९७२ ह्या दिसा भारत सरकारान ताम्रपत्र दिवन सुटके झुजांतल्या 
ताच्या वावराचो भोवमान केलो. 
- कों. वि, सं. मं. 


` कलाकार म्हणून तो वावुरलो. तशेंच गंधर्व मंडळीचो निमाणो | 

वेर्णेकार, बाबला फोंडू : (जल्म : १९२१, शिवोली - 


बारदेस). Es 
सुटकेझुजारी. ताणें प्राथमिक शिक्षण मरार्ठीतल्यान घेतलें. 


तो "आझाद गोमंतक दल' आनी 'इंडियन नॅशनल काँग्रेस" ह्या 
संघटनांचो वांगडी आशिल्लो. तरी ताणें १९५३ सावन सुटके चळवळी | 
खातीर वावर करूंक सुरवात केली. तिरंगी बावटे लावप, पत्रका 
वांटप असलीं कामां तो करतालो. मोहन रानडे हाच्या फुडारपणारवाल | 
बाणस्तारी पोलिस ठाण्याचेर तेचपरी अस्नोडा आनी पत्रादेवी पोलिस | 
ठाण्यार हल्लो करपांत ताणें वांटो घेतिल्लो. उपरांत तो भारतीय शीमेर | 
आझाद गोमंतक दल संघटनेच्या कँम्पारवातीर वावर करूंक लागलो. | 
चांदेल पोलिस ठाण्यार तशेंच हणरवणें, दमण, कोलें रेल्वेठाण्यार . 
भूंयगत हल्ले करपांत ताणें वांटो घेतिल्लो. १९५९ वर्सा पर्रा - बारदेस | 
हांगा जाल्ले पर्तुगेज सैनिकांकडचे चकमर्कीत बाबलाक रामनाथ दिवकर | 
आनी महादेव अगरवाडेकर हाचेवांगडा अटक जाली. फुडें ताका | 
प्रादेशिक लश्करी न्यायालया मुखार उबो करून २४ वर्सा बंदखणीची | 
रव्यास्त फर्मायली. बंदरवर्णीत ताका पोलिसांनी सुमाराभायर त्रास 
दिले. गोंय सुटके उपरांत बंदरवर्णींतल्यान ताची सुटका जाली. भारत | 
सरकारन ताम्रपत्र दिवन सुटके झुजांतल्या ताच्या वावराचो भोवमान | 
केलो. 

-को. वि. सं. मं. | 


वेर्लॅकार, गोविंदराव : (जल्म : ७ जून १९०८ म्हापशें). 

एक गायक आनी नट. मुळावें शिकप मरार्ठीतल्यान तर 
माध्यमिक शिक्षण पोर्तुजेजींतल्यान जालें. 

पिरायेच्या घाव्या वर्सासावन ताका गायनकलेंत रस आशिल्लो. 
सुरवेक तो भजना गावंक लागलो. उपरांत संगीत नाटकांनी ताणें 
काम केलें. ताणें संगिताचें रवाशेलें अशें कांयच शिक्षण घेतलेंना. पूण 
हेर कलाकार गायकांचें गाणें आयकून आनी तांच्या गायनाचे निरीक्षण 
आनी अभ्यास करून तो आपसुक जावपाक शिकलो. सराफीचो | 
दायजासावन चलत आयिल्लो धंदो सांबाळून ताणें कलेची जोपासना | 
केली. तो गंधर्वगायकीचो वारस आशिल्लो. तो लय, ताल, स्वरांचो | 
खांपो गायक कलाकार. गोंयची गायन परंपरा सांबाळपी कलाकार | 
म्हणून ताची नामना आसा. सखवाराम बर्वे, राजाराम जाधव, बालगंधर्व, 
दिनानाथ मंगेशकार, रघुवीर सावकार, मनोहर शिरगावंकार, मलबाराव 
सरदेसाय, अनंत पार्सेकार, श्रीपाद नेवरेकार, सुरेश हळदणकार, | 
गोहरबाई, विष्णुपंत पागनीस ह्या नांवाजत्या कलाकारांवांगडा | 
रंगमाचयेरय ताणें कामां केल्यांत. तशेंच भौशिक आनी खाजगी 
संगिताच्यो मैफिली गाजयल्यात. दिनानाथ मंगेशकाराचे नाटक कंपनीत 


म्हणूनय नामना मेळयली. मानामपान, स्वयंवर, सौभद्र, एकच 


न ह्या नाटकांतल्यो धैर्यधर, भीष्मक, अर्जून ह्यो ताच्यो भुमिका 
. मुंबयंत गाण्याच्यो शिकवण्योय ताणें केल्यो. 
- कों. वि. सं. मं. 


वेलची : (मराठी : वेलदोडा; हिंदी : एला; इंग्लीश : कार्डेमम; 
| संस्कृतः एला; गुजराती : एलची; लॅटीन : एलेटिरिआ कार्डमोमम). 
वेलचेचें शास्त्रीय नांव Elettaria cardamomMUM. तिका 
मसालो पिकाची राणी अशेंय म्हण्टात. 
वेलचेचें रोप दोन - तीन मी. ऊंच वाडटा. ताचीं पानां एक 
'ते दोन फूट लांब, तीन इंच रूंद आनी सकयले वटेन मोव आसतात. 
फुलां तांबशा धव्या रंगाची आनी वासाळ आसतात. ह्या झाडाचें फळ 
इल्लेशें आनी कोनाच्या आकाराचें आसता. हें झाड १0 - १२ वर्सा 
जगता आनी ६ - ७ वर्सामेरेन उत्पन्न दिता. 
वेलची दोन तरांची आसता. धाकटी वेलची आनी मोठी 
वेलची. धाकटी वेलची कर्नाटक आनी केरळांत पिकता जाल्यार मोठी 
वेलची बंजाल आनी आसामांत पिकता. 
हें पीक मूळचें भारतांतलें. भारताभायर वेलचेची लागवड 
ज्वोतेमाला, टान्झानिया, श्रीलंका, व्हीयेतनाम, लाओस, कंबोडिया 
ह्या देशांनी करतात. जगांतलें ४0% उत्पादन उ्वोतेमाला ह्या देशांत 
जाता. भारतांत सुमार ९५००० हेक्टर सुवातेंत वेलचेची लागवड 
आसा आनी सुमार ४000 मेट्रीक टन वेलची मेळटा. कर्नाटक, केरळ 
' आनी तमिळनाडू ह्या राज्यांनी वेलचेची व्हडा प्रमाणांत लागवड 
आसा. गोंयांत ह्या पिकाची चडशी लागवड ना. पूण आतां कांय 
' शेतकामत्यांनी कुळागरांनी मिश्रपीक म्हण ताची लागवड केल्या. 
ह्या पिकाक लोमी प्रकारची जमीन मानवता. वेलचेची 
करपारवातीर बरी निचऱ्याची जमीन निवडटात. जमनींत चड 
सेन्द्रिय सारें आसल्यार उत्पादन चड मेळटा. १५00 ते ४000 मिमी. 
पावसाच्या जार्‍्यांनी, तशेंच १0 - ३५° सें. तापमान आशिल्ल्या जार्‍्यांनी 
आनी दयदिगेपसून ६00 ते १२00 मीटर ऊंच आशिल्लया जार्‍्यांनी 
वेलचेचें पीक बरें येता. पूण ह्यो जमनी सेन्द्रिय सारें आशिल्लयो आनी 
बऱयो निचऱ्याच्यो आसपाक जाय. 
वेलचेच्यो चड जाती विकसीत जाल्लयो नात. म्हैसूर, मलबार, 
वाझुवका अशो कांय जाती आसात. म्हैसूर जातीची वेलची, उंचेल्या 
भागांनी लावपारवातीर योज्य आसा. हे जातीच्यो वेलच्यो मोठयो, 
पाचव्या रंगाच्यो आनी लांबट आसतात. हे जातीचे वेलचेचीं झाडां 
ऊंच वाडटात. मलबार जातीचीं झाडां मध्यम आकाराची आनी सरवल 
' भागांनी लावपारवातीर योय आसात. तमिळनाडू आनी कर्नाटक 
राज्यांनी हे जातीची व्हडा प्रमाणांत लागवड करतात. वाझुवका ही 
म्हैसूर आनी मलबार ह्या जातींचो सैमीक संकर जावन तयार जाल्ली 
, केरळ राज्यांत हे जातीची व्हड़ा प्रमाणांत लागवड करतात. 


को. वि.-४३ 


६७३ 


वेलिंगकार, रामचंद्र नारायण 


वेलचेची लागवड बियो वा फुटव्यांपसून करतात. हालीं 
तेंपार टीशु कल्चर ह्या तंत्राचो वापर करून व्हडा प्रमाणांत वेलचेचीं 
रोपां तयार करतात. सादारण १0 - १२ म्हयने पिरायेचो फुटवो 
लावपारवातीर वापरतात. सप्टेंबर - ऑक्टोबर ह्या म्हयन्यांनी लागवड 
करतात. ह्या पिकाक सावळेची गरज आशिल्लयान कुळागरांनी ह्या 
पिकाची लागवड करतात. लागवड करपारवातीर ५0 ५ ५0 ५ ५0 
सेंमी. आकाराची २ ५२ मीटर अंतराचेर नेमां मारतात. ह्या नेमांनी 
अर्द किल मसुरीफॉस, अर्द किल स्टेरामील, अर्द किल निम केक 
आनी दोन कायली कंपोस्ट घालून नेम भरून घेतात. रोपां लायतना 
चड खोल रोयनात तर वयल्यावयर रोयतात. उपरांत बडयेचो आदार 
दिवन मुळांत सावळ घालतात. दर वर्सा हय - न्हयशी मातयेची भर 
घालतात आनी मुळांत सावळ घालतात. पिकाक ५ - ६ दिसांनी एक 
फावट उदक दितात. वेलचेच्या पिकाक वर्साक ३0 किल नत्र, ६0 
किल स्फुरद आनी ३0 किल पलाश दितात. ह्याभायर ५ किल 
कंपोस्ट वा शेणरवत दितात. हैं सारें वर्साक दोन फावट वांटून दितात. 

वेलचेच्या रोपाक मुळाकडल्यान बारीक सांगांच्यो वाली 
जातात. रोप लायल्या उपरांत तिसऱ्या वर्सासावन सांगो येवपाक 
लागतात. ऑक्टोबर - नोव्हेंबर म्हयन्यांत १५ - २0 दिसांच्या 
अंतरान सांगो काडटात. सांगो काडल्याउपरांत त्यो वताक आनी 
भट्टेंत घालून सुकयतात. 

वेलचेच्या पिकाक थ्रीप्स हे किडीपसून उपद्रव जाता. ह्यो 
किडी पानां, फुलां तशेंच हेर भागांतल्यान रस ओडून घेतात. हे 
किडीची लागण जाल्यार 0.0५% रोर ह्या वरवदाची फवारणी 
करतात. हेभायर कुसांची कीड, वेलची पोरवरपी कीड, कोनरी रवावपी 
कीड, धवो मूस, मावे ह्यासारकिल्लया किडींपसून उपद्रव जाता. 

वेलचेक जावपी रोगांमदीं काटेरोग हो सगळ्यांत चड 
नुकसान करपी आसा. हो रोग विशाणूंपसून जाता. रोगट रोप दिसलें 
म्हणजे तें काडून उडयतात. हेभायर वेलची कुसप, रोड कुसप, 
पानांवयले तिबे ह्या सारक्या रोगांची वेलचेक लागण जाता. 

एका पुराय वाडिल्लया वेलचेच्या झॉपापसून १ किल वेलची 
मेळटा, वेलचेचो वापर तरेकवार जिन्नस करपाक तशेंच मिठायेंत 
करतात. खुबशा आयुर्वेदीक वरवदांनीय वेलचेचो वापर करतात. 
तोंडाक रूच हाडपारवातीर वेलच्यो रवावंचे पानांनी, विडयांत घालून 
खातात. 

- विश्राम गांवकार 


वेलिंगकार, रामचंद्र नारायण : (जल्मः १८९६, मुंबय; 
मरणः ७ नोव्हेंबर १९६२). 

शिक्षणतज्ञ, समाजसुदारक आनी कोशकार. मुळावें शिक्षण 
मुंबय आनी उंचेलें शिक्षण ऑक्सफोर्डाक जालों. हुशार विद्यार्थी म्हणून 


वेळीप, चंद्रकांत लक्ष्मण 


ताची नामना आशिल्ली. १९१८ त तो संस्कृत घेवन बी. ए. (ऑनर्स) 
जालो. १९१९त विलायतेक गेलो. १९२९ त तो इंग्लीश भास आनी 
वाडमय हे विशय घेवन बी. ए. जालो. ताचीं इंग्लीश उलोवपां 
ओडलायणीं जातालीं. चॉसर - शेक्सपियर चो काळ हो ताच्या 
भाशणांचो आवडीचो विशय जावन आसलो. १९२३ ते १९२५ मेरेन 
धारवाडा, १९२५ ते १९३५ मेरेन अहमदाबाद आनी १९३५ ते १९५२ 
मेरेन मंबयत एलफिन्स्टन कॉलेजींत इंग्लिभीचो प्राध्यापक आनी 
प्राचार्य म्हणन ताणें काम केलें. तेचपरी जे. जे. स्कूल ऑफ आर्टसाचो 
डीन म्हणनय ताणें काम केलें. उपरांत मुंबयच्या पब्लीक सर्व्हिस 
कमिशनाचेर वांगडी म्हणून ताची नियुक्‍ती जाली 

इंग्लीश तशेंच पुर्वि्ल्या मराठीचो, संत वाङ्मयाचो आनी 
जानेश्वरीचो व्हड जाणकार म्हणून ताणें नामना जोडली. ताणें 
जानेश्वरीतल्या (राजवाडे प्रती वयल्यान) कठीण उतरांची तशेंच ताच्या 
अर्थाची एक व्हड वळेरी केली. उपरांत ज्ञानेश्वरीच्यो जितल्यो मेळटात 
तितल्यो प्रती आनी आवृत्त्यो मेळोवन तांचो ताणें अभ्यास केलो. 
जानेश्वरीवयले कोशय ताणें अभ्यासले. तशेंच तांचें वाचन मनन केलें 
आनी आपलो असो नवो ज्ञानेश्वरीवयलो कोश निर्मिलो, ज्ञानेश्वरीचे 
शब्दभांडार' हो ताचो कोश सगळ्यांत व्हड म्हळ्यार लागीं लार्गी 
९00 पानांचो आसून, ज्ञानेश्वरींतलें एकय उतर ताणें सोडूंकना, 
आर्विल्ल्या कोशशास्त्राच्या आदरान हो कोश ताणें रचला, इकरा 
परिशिश्टांची ताका जोड दिल्या. मुंबय मराठी ग्रंथसंग्रहालयाच्या 
मराठी संशोधन मंडळान तो उजवाडायला. ह्याच ताच्या मोलादीक 
ग्रंथाक १९६0 त गोमंतक मराठी साहित्य संमेलनाचें भांगरापदक 
लाबलें. 

ताचो हो वावर पळोवन ज्ञानेश्वरीच्या संशोधनारवातीर मुंबय 
सरकारान जी समिती वेंचली तिचेर वेलिंगकाराची सचिव पदाचेर 
नेमणूक जाली. ताच्या यत्नांक लागून १९६0 त पाठशुध्द ज्ञानेश्वरी 
प्रसिद्द जाली. उपरांत ताचेकडेन एकनाथी भागवताचें कामय सोंपयलें, 
पूण तें पुराय जावंक पावलेंना, ह्या वावरावांगडाच समाजीक वावरय 
ताणें केलो. १९२९ त शिरोडयांत (गोंय) भरील्लया गोमंतक मराठा 
समाज परिशदेचें यजमानपद ताणें चलयलें, उपरांत मुंबयच्या गोमंतक 
मराठा समाजाच्या अध्यक्ष आनी उपाध्यक्षपदार तो वावुरलो, १९४२ 
ते १९४६ मेरेन तो समाजाच्या 'समाजसुधारक' ह्या मुरवपत्राचो 
संपादक आशिल्लो. 

ज्ञानेश्वरीतले शब्दभांडार ह्या मोलादीक ग्रंथाच्या निमतान 
मुंबय मराठी ग्रंथ संग्रहालयाकडेन ताचो लागींचो संबंद आयिल्लयान 
फुडाराक ह्या संग्रहाचो ट्रस्टी म्हणूनय ताणें काम केलें. ताच्या मरणा 
उपरांत मु. म, ग्रंथसंग्रहालयान एका सभाघराक ताचें नांव दिलें. 
दुर्मीळ असो ताचो ग्रंथसंग्रह मुंबई मराठी संग्रहालयाक अर्पण केल्लो 
आसा. 

- कों. वि. सं. मं. 


६७ 


वेळीप, चंद्रकांत लक्ष्मण : 
महालवाडा - पैंगीण - काणकोण) 


*नॅशनल काँग्रेस गोवा” संघटनेचो वांगडी आशिल्लो. माजाळी आनी | 
आंगडी हांगाच्या जात बसकांनी वांटो घेवप, थंयच्यान राश्ट्रीय पत्रकां | 
हाडप आनी वांटप असलीं कामां तो करतालो, १७ फेब्रुवारी १९ 
ह्या दिसा काणकोण पोलिस ठाण्यार सत्याग्रह करपांत ताणें हेरांवांगडा 
वांटो घेतिल्लो. पोलिसांनी ताका धरलो, खूब मार घालो आनी 
बंदखणींत दवरलो. उपरांत प्रादेशिक लश्करी न्यायालयामुरवार उबो 
करून स वर्सा बंदरवणीची रव्यास्त फर्मायली. ३0 जानेवारी १९५८ 
दिसा बंदरवणींतल्यान ताची सुटका जाली. भारत सरकारान सुटके 
झुजांतल्या ताच्या वावराचो भोवमान केलो. 

- कॉ, वि. सं. मं. 


वेळीप, बाबू रामा : (जल्म : १० मे १९३०, लोलयें - 
काणकोण). 
सुटकेझुजारी. ताणें प्राथमिक शिक्षण इंग्लीश आनी 
हिंदींतल्यान घेतलें आनी माध्यमिक मेरेनचें शिक्षण मराठींतल्यान . 
घेतलें. सुटके चळवळीच्या काळांत बसकांनी वांटो घेवप, पत्रका] 
चिकटावप, पुस्तिका वांटप असलीं कामां तो करतालो. २६ जानेवारी 
१९५५ ह्या दिसा पैंगिणी सत्याय्रहांत वांटो घेतिल्लो तेन्ना पोलिसांनी 
ताका अटक केली, खूब मार दिलो आनी आठ म्हयने बंदरवर्णीत 
दवरलो. उपरांत प्रादेशिक लश्करी न्यायालयामुरवार उबो करून 
आठ वर्सा बंदरवणीची रव्यास्त फर्मायली. तेच परी दंड भरलो ना 
जाल्यार आनीक दोन वर्सा बंदसवणीची रव्यास्त फर्मायली. फुडें २0 
ऑगस्ट १९५९ ह्या दिसा बंदरवर्णीतल्यान ताची सुटका जाली. भारत 
सरकारान ताम्रपत्र दिवन ताचो भोवमान केलो. 
- कों. वि. सं. मं. | 


वेळीप, भीसो बुद्‌ १ (जल्म : पैंगीण - काणकोण). 

सुटकेझुजारी. ताणें प्राथमिक शिक्षण मराठींतल्यान घेतलें. 
तो 'नॅशनल काँग्रेस गोवा" हे संघटनेचो वांगडी आशिल्लो. १७ फेब्रुवारी 
१९५५ ह्या दिसा काणकोणां सत्याग्रहात ताणें वांटो घेतिल्लो. तेन्ना 
पोलिसांनी ताका धरलो. प्रादेशिक लश्करी न्यायालयामुरवार उबो 
करून चार वर्सा खर बंदरवणीची रव्यास्त फर्मायली आनी दोन वर्सा. 
गनीमी काव्याचे शिक्षण घेतलें. फुडें तीन वर्सा रव्यास्त भोगतकच 
आग्वाद बंदरवर्णीतल्यान ताची सुटका जाली. भारत सरकारान 
ताम्रपत्र दिवन ताच्या सुटके झुजांतल्या वावराचो भोवमान केलो. | 

- कों. वि. सं. मं. 


i: 
णी विश्वकोश : ४ 


ळीप, यशवंत गोविंद : (जल्मः ३० जानेवारी १९ ३0, 
ण - काणकोण). 
. सुटकेझुजारी. ताणें माध्यमिक शिक्षण मराठींतल्यान घेतलें. 
नल काँग्रेस गोवा' हे संघटनेचो तो वांगडी आशिल्लो. १९५५ वर्सा 
गे सत्याग्रहांत वांटो घेतलो आनी दुजदिवी, महालावाडो, मुठाळ, 
बादोळशें, घोडकामळ हांगाच्यान मिरवणूक काडली. तेन्ना पोलिसांनी 
1 कानमळ्यार पावतकच अटक केली. प्रादेशिक लश्करी 
यालयामुरवार उबो करून धा वर्सा बंदरवणीची रव्यास्त फर्मायली. 
| चार वर्सा आनी सात म्हयने बंदरवणीची रव्यास्त भोगतकच ताची 
टका जाली. भारत सरकारान ताम्रपत्र दिवन सुटके झुजांतल्या 
च्या वावराचो भोवमान केलो. 
- कों. वि. सं. मं. 


छुस्कार, रमेश भगवंत : (जल्म : १0 नोव्हेंबर १९४७ 
, शिरदोन - तिसवाडी). 

एक प्रतिभावंत कोंकणी कवी. ताच्या बापायचें नांव भगवंत 
आवयचें नांव रखुमाबाय. ताचो बापूय गायन - वादनांत तरबेज 
आशिल्लो. पाळ्यांत रमेशाचें मराठी 
आनी पुर्तुगेज प्राथमिक शिक्षण 
जाल्या उपरांत ताणें पिलार, पणजे 
शाळेत उरिल्लें शिक्षण पुराय केलें. 
उपरांत ताणें पणजे मिरामारच्या धेपे 
कॉलेजींत इंग्लीश स्नातक शिक्षण 
पुराय केलें, पूण परिक्षा दिलीना. 
ताचेपयलींच ताणें हिंदीत पंडित 
परिक्षा दिल्ली आनी हिंदी शिक्षक 
चीय पदवी मेळयल्ली. मागीर ताणें बंगाली भाशेचोय कोर्स 
[त पुराय केलो. थंयच ताची ताच्यावांगडा बंगाली भाशा शिकपी 
बरेली, मध्य प्रदेशाची श्रीमती मिथिलेश कुमारी हिचेकडेन इश्टागत 
नी. उपरांत तांचें लग्नय जालें. तांकां दोन चलयो आनी एक चलो 
तीन भुरी आसात. तो व्हडल्या गोंया सेंट अंण्डूज हायस्कुलांत 
टलीं सुमार तीस वाँ शिकयता. 
ताणें सुरवेक सावन कविता होच साहित्य प्रकार मुरवेलपणान 
- ताची कविता ही कोंकणी साहित्यांतलो एक आगळोच 
वेश्कार आनी अभिव्यक्ती. ताचे 'मोरपारवां', 'माती', 'आंगणी 
ता मोरमोरया', 'सावुलगोरी', “हिरण्यगर्भ”, 'तनर जोती' हे 
बता संग्रह उजवाडा आयल्यात. तशेंच भुरर्‍्यांरवातीर बरयल्ले 
$ भूक भिशू', 'चांदीमामा' आनी 'फुलपाकुलें' हे बाल कविता 
ह नामनेचे आसात. 'मोनीव्यथा' ही ताची कादंबरिका. ताणें 
॥तराचेंय काम केलां. तातूंत 'अंधायुग* (नाटक) आनी "राम 

कृष्णोपनिषद' हांचो आस्पाव जाता. ताणें कर्तारसिंग दुर्णळाच्यो कांय 
पंजाबी एकांकिका आनी गुरूदेव टागोराचीं कांय गितांय कोंकणींत 
हाडल्यांत, भारतांतल्या साबार प्रांतांनी जाल्या राश्‍्ट्रीय कविसंमेलनांनी 
ताणें वांटो घेतला आनी प्रबंधय सादर केल्यात. ताणें समीक्षाय 
केल्यात. 

१९९२ ते १९९४ मेरेन तो कोंकणी भाशा मंडळाचो अध्यक्ष, 
१९९२ ते १९९५ मेरेन गोवा कला अकादमीचो वांगडी आनी १९९४ 
ते १९९६ मेरेन गोवा कोंकणी अकादमीचो वांगडी आशिल्लो. ताका 
जायते पुरस्कार फाव जाल्यात. १९६८ त ताका कॉलेजींत शिकतना 
कोंकणी भाशा मंडळाचो “कविराज हो पुरस्कार फाव जालो. उपरांत 
कोंकणी भाशा मंडळाचो पुरस्कार ताच्या 'मोरपारवां आनी “भूक भूक 
भिशू' ह्या पुस्तकांक फाव जाले. गोवा कला अकादमीचे दोन पुरस्कार 
ताच्या 'मोनी व्यथा' आनी 'फुलपाकुलें" ह्या पुस्तकांक फाव जाले. 
ताच्या 'सावुलगोरी' ह्या पुस्तकाक १९९0 चो कोंकणी रवातीर आशिल्लो 
राश्ट्रीय साहित्य अकादमीचो पुरस्कार फावो जालो. १९९७ त धी 
गोवा हिंदू असोसिएशन मुंबय हांणी ताका पद्मश्री बा. भ. बोरकार 
पुरस्कार दिवन ताचो भौमान केलो. 

वेळुस्काराचे लेखवणेक चिरंतन सत्याचो स्पर्श आसा. ताचे 
कवितेत सैम जिवें तट्तटीत जाल्लें पळोवपाक मेळटा. सैमाचे 
अभिव्यक्तींतल्यान तो सदांच मनाच्या तळार देवता आनी सौंदर्यानुभुतीचो 
साक्षात्कार घडयता आनी मानवी रूपांचे आविशश्‍कार दारवयतात. 
ताच्या सैम कवितांत आध्यात्मिक गुणधर्म दिसता आनी लोकवेदय 
सहजतायेन आपलें आंग दारवयता. सद्या तो दीर्घ कवितेच्या मागार 
आसा. ताची 'इहलोकाचें एक पेणें' ही दिर्घ कविता कोंकणी कवितेंतलो 
वेगळो टप्पो दारवयता. 

- प्रकाश पाडणांवकार 


वैकुंठ : एक अलौकीक पवित्र स्थळ. श्रीविष्णुचो राबितो आशिल्ल्या 
ह्या स्थळाचें वर्णन पुराणकारांनी केलां तेप्रमाण वैकुंठ भूलोकासावन 
१८ कोटी योजन अंतरार आसा. तो खूब सोबीत आनी दिव्य घरांनी 
सुशोभीत आसा. तातूंत वापी तळीं आनी न्हंयो आसात. थंयच्या 
उदकांत हंस, सारस आनी चक्रवाक हे पक्षी विहार करतात. चंपक, 
अशोक, कल्हार, मंदार, बकुल हीं झाडां थंय सगळ्याक मेळटात. 
थंय मनोरम आनी दिव्य अशीं रानां आसात. चित्रांनी सोबीत आनी 
रत्नांनी भरी्ले अशे भांगराचे राजवाडे आसात. ह्या लोकांमदीं जावपी 
गंधर्व आनी अप्सरा हांचो कलाविलास सदांच चलता. ऋशी - मुनी 
त्या जार्‍्यार वेदपठण करून लक्ष्मीची आनी भगवंताची तोरवणाय 
करतात. 

वैकुंठांत श्रीविष्णुचो दिव्य, सोबीत असो राजवाडो आसा. 
ताका चार दारां आसून, भांगराचीं गोपुरां आसात. उदेंतेच्या दारार 


वैकुंठ एकादस 


चंड - प्रचंड, दक्षिण दाराचेर भद्र - सुभद्र, अस्तमतेच्या दाराचेर जय 
_ विजय आनी उत्तरेच्या दाराचेर धाता - विधाता ह्या नांवाचे द्वारपाल 
आसात. थंय सगळे अलंकार घालून श्रीविष्णु बशिल्लो आसा. 
वेकुंठाचे उदेतेक वासुदेवाचें देवूळ आसून, दक्षिणेक संकर्षणाचो 
राजवाडो, नैऋत्य दिकेक सरस्वतीचो राबितो, अस्तमतेक प्रद्युम्नाचें 
देवूळ, वायव्येक रतिलोक, उत्तरेक अनिरूध्दाचें स्थान आसा आनी 


तिलोक वैकंठाभोंवतणी सात आवरणां आसात. 
इशान्येक ९ आसा. वैवुं सात आवरणां आसात 
- को. वि. सं. म॑. 


वैकुंठ एकादस : मार्यशीर्ष शुध्द एकादशीक वैकुंठ एकादस 
म्हण्टात. दक्षिणेंत हिका मुक्‍्कोडी एकादस म्हण्टात. मुक्कोडो म्हणजे 
तीन कोटी. कृतयुगांत मुरन नांवाचो राक्षस देवांक रवूब आस दिवपाक 
लागलो. ताकालागून सगळे देव विष्णुकडेन गेले. मागीर तांकां 
वाटावपारवातीर विष्णुन अवतार घेवन त्या राक्षसा्क मारलो. त्या 
वेळार विष्णुवांगडा मुक्कोडो (तीन कोटी) देव धर्तरेचेर अवतरले. त्या 
दिसा एकादस आशिल्ली. तेखातीर हे एकादशीक मुक्कोडी एकादस 
म्हण्टात. 

हे एकादशीक विष्णुची पुजा करून उपास करपाचो आसता. 
हे एकादशीन जायत्यो एकादशी केल्लयाचें पुण्य मेळटा. ह्या व्रताची 
कथा अशी आसा - 

रुक्मांगद नांवाचो राजा पयलीं धर्तरेचेर राज्य करतालो. 
ताचे राजधानींतली एक बाग सदांच सोबीत आनी सुवासीक फुलांनी 
भरिल्ली आसताली. एक दीस परमेश्वराची पुजा करपाक इंद्राक फुलां 
जाय आशिल्लीं. कांय देवांक ताणें फुलां हाडपाक धर्तरेचेर धाडले. 
रूक्मांगदाचे बागेंतल्यान ते देव सदांच फुलां चोरून व्हरपाक लागले. 
अदृश्यपणान ते हें काम करताले तेरवातीर कोणाक कळनासताना, 
फुलां सदांच ना जातालीं. 

एक दीस जाबाली ऋषी बागेलागीं चिंतन करीत बशिल्लो. 
राखणदारांक तोच फुलांचो चोर कसो दिसलो. तांणी जाबालीक 
धरलो आनी राजामुरवार उबो केलो. राजा ऋषीक वळरवतालो 
देखून ताणें ताची माफी मागली. जाबालीन राजाक कांय वनस्पती 
दिल्यो आनी बागेत तांचो धुंवर करपाक सांगलें. त्या धुंवराच्या 
प्रभावाक लागून फुलां चोरपी देवांक पार्थिव रूप फाव जालें. त्या जड 
रुपान तांकां सर्गांत वचप जमलेंना. तांणी सगळी खबर राजाक 
सांगली. तांकां लघुरूपान सर्जात वचपाक जाय आशिल्ले आनी तेरवातीर 
कोणाचेंय तरी पुण्यफल जाय आशिल्ले. राजान नगरांत तशी दवंडी 
दिली. तें आयकून एक मडवळीण मुरवार आयली आनी तिणें आपले 
एकादशीव्रताचें पुण्य देवांक दिलें. त्या पुण्याकलागून देव सर्गांत गेले. 
मडवळणीन हें पुण्य मार्गशीर्ष शुध्द एकादशीच्या व्रतान मेळयल्लें. 

भौतिक वस्तुंच्या ओडींतल्यान सुटका, सूरव - समाधानाचो 


६७६ 


कोंकणी विश्वकोश : | 


लाव आनी शेवटाक वैकुंठप्राप्ती अशें ह्या व्रताचे फल आसा. | 
दक्षिणेंत ह्या व्रताचें माहात्म्य खूब आसा. त्या दिसा लोक 
सकाळींफुडें उठून न्हातात आनी विष्णुच्या देवळांत वतात. उपार 
करून जागरण, विष्णुपुराणाचें वाचप आनी आयकप करतात. 
तमिळनाइूंतल्या विष्णुच्या देवळांक एक वेगळें दार आसत 
ताका वैकुंठ - वासळ (वैकुंठाक वचपी दार) म्हण्टात. वस 
फकत एकदांच हें तिथीक तें दार उगडटात. 
तिरूचिरापल्लीकय विष्णुच्या देवळांनी वैकुंठ एकादशीचो 
एकवीस दीस चलता. हजारांनी लोक त्या उत्सवारवातीर थंय जमतात 
- कों. वि. सं. 
वदू 


$ वखदां विकपाक भोंवपी लोकांची एक जात. भोई, धन 


ह्या म्हालांनी ह्या लोकांच्यो वसणुको आसात. ते मूळचे हैद्राबाद 
हैद्राबादालार्गीं कुडेरमट्टी गांवाच्या एका धनगराक ते गुरू मान 
तिरूपतीचो वेंकोबा हो तांचो देव. तांच्यांतले चडशे लोक तेलुगू भा 
उलयतात. हे लोक महाराष्ट्रांत आयल्या उपरांत कांय मराठी उलो 
लोक त्या लोकांमदीं भरसले. हांच्यो तीन मुरवेल पोटजाती आस्‌ 
झोळीवाले, दाढीवाले आनी चटईवाले अर्शी तांची नांवा आसा? 
दाढीवाले हे दाढी वाडोवपी पूण बाकीचे वैदू दाढी वाडयनात. हे लो 
वर्सुयभर बायल भुरण्यांसयत गांवागांवानी भोवून वखदां 
आनी भिकय मागतात. हे लोक गांवाभायल्या मळाचेर तंबू बां 
रावतात. सामान हाड - व्हर करपारवातीर गाढवां > 
लोकांचीं धा - बारा कुटूंबां मेळून भोंवतात. तांचेकडेन बोकड 
कोंबयो आनी बरेच शिकारी सुणें आसतात. रानांत वचून ते सौं! 
तरस, गार, जिवाणीं, माकड, हुंदीर, घुशी, बेबकां, रानमाजरां ह 
जनावरांक धरतात. 

हे लोक वेंकोबा, मरिअम्म आनी मारूती ह्या देवा 
मानतात. दसरो आनी शिगमो हे दोनच सण पाळटात. दसऱ्या दि 
देवाक बोकड्याचो बळी दिवन ताचें मांस खातात. | 

तांचेकडेन भगव्या रंगाच्या कपड्याच्यो झोळयो आसता 
तातूंत झाडार्ची मुळां, पानां, वरवदां, वेगवेगळी भस्मां आनी वी 
आसता. तशेंच खंयच्याय दुयेसाचें वरवद तांचेकडेन आसता. त 
झोळयेंत शेड्याची कात, साळीचे कांटे, वाघाची I i 
केंस, दांत, कोल्याची तकली ह्यो वस्तू आसतात. रस्त्यां 
भोंवता आसताना हे लोक नाडीपरीक्षा वैद, मंडूर वैद, 
वाताल वसवद, थंडेक वसवद अशा कितल्याश्याच रोगांची नांवां 
आइत वतात. तांच्यो बायलो वरवदां विकपाच्या धंद्याभायर i 
आनी शेंदऱ्यो करून विकतात. 


_ आंबिले, जाधव, शिंदे, फुलकार, रवारवी, मडवळ अर्शी 
 आडनांवां आसतात. एकाच आडनांवाच्या घराण्यांत वा देव एकूच 
्ल्यार ह्या लोकांमदीं लग्नसंबंद जुळून येनात वा लग्न करिनात. 
गा दर एका पंगडाचो एक मुरवेली आसता. तो जाती वेवस्थेचें 
त्रण करता. 
पयलीं कुणबी, धनगर ह्या जातींतल्या लोकांक तांचे 
तींत प्रवेश मेळटालो. त्या वेळार प्रवेश घेवपी मनशाक एक झोळी 
ताले. ताणें ते झोळयेची पुजा केल्या उपरांत ताका वरवदांचें आनी 
चें गिन्यान दिताले. 
तेउपरांत ताणें सगळ्या जातींतल्या भावांक जेवण दिल्या 
हो सुवाळो सोंपतालो. 
चलो - चली वयांत आयल्या उपरांत तांची लग्नां करतात. 
नारातीर न्हवऱ्याचो बापूय व्हंकलेक मागणी घालता आनी तिचे 
रवातीर ताका हुंडोय दिवंचो पडटा. जांवचो जोशी म्हूर्त सांगता. 
= ते जातींतलो जाण्टो मनीस आनी म्हालो मेळून 
करतात. मराठा वैदू मात तेरवातीर पुरोयत ब्राह्मणाक 
. धनगर वैदू गांवच्या मडवळाकडल्यान लग्नाचो विधी करतात. 
| पयलीं व्हंकलेक आनी मागीर न्हवऱ्याक तेल हळद 
न न्हवऱ्याक वाजयत - गाजयत व्हंकलेच्या घरा व्हरतात. 
जमनीचेर कपडो घालून ताचेर गंवाचो चौकोन करतात. ताचेर 
बसयतात आनी व्हंकलेक ताचे दावेवटेन बसयतात. पांच 
झवायशिणी बायलो तांच्या कपलाक जायच्या शेणाचें भस्म लायतात 
आनी जेवण वाडटात. दुसऱ्या दिसा व्हंकलेच्या गळ्यांत गळसरी 
बांदतात [त आनी दोजांयच्या हातांत कांकणां घालून दोगांयच्या वस्त्राची 
गांठ मारतात. उपरांत न्हवरो - व्हंकल एकामेकांचीं नांवां घेतात. 
र सगळींजाणां न्हवऱ्याच्या घरा वतात. कांकणां घालप होच 
मुखेल विधी आसता. जांचीं देवकां आसात, तीं आपलीं 
कां घेवन मारूतीच्या देवळांत वचून मारूती मुरवार दवरून तीं 
घरा हाडटात. पयलीं ह्या लोकांमर्दी खूब बायलो करपाची, 
वांनी परत लग्न जावपाची आनी घटस्फोटाची चाल रूढ आशिल्ली. 
हे लोक मेल्लया मनशाचें मडें जाळटात ना जाल्यार पुरतात. 
हवाले वैदू मडें पुरतात. मेल्लो मनीस लग्न जाल्लो आसल्यार ताचें 
बशिल्ले अवस्थेंत पुरतात. जें मडें पुरपाचें आसता तें एके झोळयेंत 
न ती झोळी कोंड्याक बांदून दोन मनशां ती घेवन मसंडेंत 
बेतात. जें मडें जाळपाचें आसता, तें तिरडेवयल्यान व्हरतात. मडें 
जाळळ्या उपरांत तिसऱया दिसा गोबर व्हंयेंत व्हरून उडयतात 
ही जंय मडें लासलां वा पुरलां थंय अन्न उदक दवरतात. 
दिसा जंगमासयत सगळेजाण न्हंयेचेर वचून मेल्लया मनशाच्या 
5 न्हंयेंत उबो दवरतात आनी सुपांत तीन पींड घेवन ते 
वटेन उडयतात. मागीर तो आपूण जावन उदकांत पडटा. 

वैद्यकशास्त्र 


मागीर जंगम शंख वाजोवन घोशणा करता, मेल्ल्याचो आत्मो कैलासाक 
गेला. हे लोक श्राध्द करीनात. आधुनिक काळांत तांच्या चाली 
रितींनी बदल घडिल्ले दिसतात. 

- कों. वि. सं. मं. 


वैद्यकशास्त्र : आयुर्वेदाच्या आदारान रोगचिकित्सा आनी दुयेंसाचेर 
उपाय करपाचें शास्त्र. भरद्वाजाचे शिश्य धन्वंतरी आनी आत्रेय हे ह्या 
शास्त्राचे आदले प्रवर्तक म्हूण मानतात. धन्वंतरीन शल्यतंत्राचो आनी 
आत्रेयान, भिषर्विद्येचो प्रसार केल्लो. धन्वंतरीचो शिश्य सुश्रुत हाणें 
आपले संहितेंत शल्यतंत्राचें ज्ञान एकठांय केलें. आत्रेयाचो शिश्य 
अज्निवेश हाचो शिश्य चरक हाणें आपले संहितेत कायचिकित्सेचें 
गिन्यान एकठांय केलें. चरक संहिता आनी सुश्रुत संहिता हे दोन ग्रंथ 
वैद्यकशास्त्राचे ग्रंथ म्हूण मानतात. 

हिंदूंचे शस्त्रक्रियेचें गिन्यान आनी कुशळताय पुर्विह्ल्या काळांत 
खूब उदरगतीक पाविल्लें. नाक, कान आनी कुडीचे हेर अवयव कापून 
त्या जाग्यार नवे बसोवपाचें काम त्या काळांत करताले. .तेरवातीर 
लागपी शस्त्रां रवूब तीक्ष्ण आनी नाजूक आसतालीं अशें समजप 
जाता, 

वैद्यकाची परंपरा वेदाइतली पुर्विक्ली आसा. वैदिक युगांत 
ह्या धंद्याक मान आशिल्लो. त्या काळांतले प्रसिद्द वैद्य अश्विनीकुमार 
खवाशेल्या वरवदांचो उपयोग करून वायटकारांक पिडामुक्ती दिताले. 
लुळे, पांगळे, कुड्डे हांचेर लेगीत उपाय करताले. अथर्ववेदांत वरदां 
आनी मंत्र ह्या दोनांचोय उपेग रोग ना करपाक सांगला. धर्मसुत्रकारांनी 
मात वैद्यांच्या धंद्याक उणो मानला. यजुर्वेदांतय तशेंच मत सांपडटा. 
पूण कालांतरान वैद्यकाक परत नामना मेळळी. रोग निवारून 
मनशाक सुरवशांती मेळोवन दिवपी भिषरवर्याक समाजांत मानसन्मान 
मेळपाक लागलो. 

वेगवेगळ्या झाडांचेर आनी जिनसांचेर संशोधन करून त्या 
वरवदांचो गुणधर्म जाणून घेवन पिडा नश्ट करपाची पद्दत शेकड्यांनी 
वर्सा सावन चालू आशिल्ली. वैजकशास्त्राचें समग्र तात्त्विक आनी 
वेव्हारीक शिक्षण, तक्षशिला, नालंदा ह्या विद्यापिठांतल्यान दिताले. 
तशेंच खवोलायेन अभ्यास केल्ले वैद्य समाजाच्या सगळ्या थरांतल्या 
वायटकारांक बरे तरेन वरवद विरसद करताले. राजा, सरदार हांचे 
मात खवाशेले वैद्य आसताले. वैद्य वायटकारांकडच्यान प्राप्तीची अपेक्षा 
बाळजिनाशिल्ले. पूण वायटकार आपल्याक तांकता तेप्रमाण तांकां 
दक्षणां दिताले. 

ह्या वैजकशास्त्राचो विकास पयलीं भारतांत जालो आनी 
उपरांत तें गिन्यान अरबस्तान, युरोप ह्या देशांनी पावलें अशें इतिहास 
सांगता. इ. स. ८ व्या शेंकड्यासावन अरबस्तानांतले कांय जाणकार 
पंडित हांगा येवन संस्कृत ग्रंथांची भाशांतरां करूक लागले. तांणी 


वैद्य, गजानन भास्कर 


हांगाच्या कांय जाणकारांक आपल्या वांगडा बगदादाक व्हरून तांचे 
कडल्यान त्या पंडितांनी गिन्यान मेळयलें. अरबी भाशांतरांनी 
अश्विनीकुमार, सुश्रुत, चरक, हांची नांवां आयिल्लीं आसून तांची 
तोरवणाय केल्ली आसा. अरबी भाशेंतल्या ग्रंथांवयल्यान आर्य वैजकाचो 
प्रसार युरोपातल्या वेगवेगळ्या देशांनी जालो. हांच्या वांगडा ग्रीक 
लोकांनीय आर्य वैद्यकाचें गिन्यान मेळोवन ताचो प्रसार केलो. ही 
वेजकशास्त्राची परंपरा उपरांत खंडीत जाली आसली तरी आधुनिक 
वेजकीशास्त्राचें अधिश्ठान ह्या वैद्यक शास्त्राचेर आसा असौ कांय 
जाणकारांचो विश्वास आसा. तशेंच आधुनिक शास्त्रीय पद्दतीमार्फत 
आयुर्वेदीक आनी तत्सम वैजकशास्त्राचो पुनर्विचार करपाकडेन आता 
विद्वानांचें लक्ष गेलां आनी तेवरवीं एकंदर वैजकीशास्त्राक एक नवें 


योगदान मेळूंक लागलां. 
- कों. वि. सं. मं. 


वैद्य, गजानन भास्कर : (जल्म : इ. स. १८६७; मरण इ. 
स. १९२१). 

आर्विल्लो हिंदू मिशनरी. मुंबयचे हिंदू मिशनरी सोसायटीचो 
संस्थापक. मुंबय इ. स. १८९३ वर्सा बी. ए. जातकच १८९८ वर्सासावन 
ताणें थिऑसॉफीचो प्रचार सुरू केलो. इ. स. १८९९ ते १९२0 ह्या 
काळांत तो मुंबयच्या मराठी ग्रंथसंग्रहालयाचो अध्यक्ष आशिल्लो. 
मजगतीं इ. स. १९०४ ते १९२१ ह्या काळांत तो दादाभाई नौरोजीन 
काडील्लया स्टुडंटस्‌ लिटररी आनी सायंटिफिक सोसायटीच्या विद्यालयांत 
अध्यापक आशिल्लो. तो बरो वक्तोय आशिल्लो. भासाभास करपांत 
खूब कुशळ तेचभशेन बरोवपांत आनी उलोवपांत खूब मार्मिक 
आशिल्लो. 

बाटिल्लया हिंदूंक परतून धर्मात घेवंचे ह्या मताचों ताणें 
पुरस्कार केलो. जुलय १९१७ वर्सा ताणें मिशनरी सोसायटीची 
स्थापणूक करून, हिंदू मिशनरी हें सातोळें सुरू केलें. तशेंच 
परधर्मात गेल्या आनी जल्मल्लया शंबर दादले - बायलांक शुध्द 
करून हिंदू धर्मात घेतले. 

ताणें रेरवात्मक यथार्थ दर्शन, चित्रविद्या, प्रस्रोपनिषद, 
देहदानमीमांसा, विष्णुचे अवतार, हितोपदेशकथा, विक्रमोर्वशीयम्‌, 
सनातन धर्मविचार, सनातन धर्मसंवाद, आश्रम आनी आश्रमधर्म, 
उपनयनविधी, वैदिक विवाहविधी अर्शी व्हान व्हड पुस्तकां बरयल्यांत. 

- कों. वि. सं. मं. 


वैद्य, दादा ऊर्फ रामचंद्र पांडुरंग : (जल्मः ८ सप्टेंबर 
१८५९ केरी - फोंडें; मरणः ६ मार्च १९४७ कवळ - हवेली फॉडें). 

व्हड आयुर्वेदाचार्य, साहित्यीक आनी समाजसुदारक. वैद्य 
घराणें मुळचें पानवेल (तिसवाडी)चें, ताचें मूळ आडनांव वायंगळ, 

कोंकणी विश्वकोश : ४ 


बाटाबाटीच्या वेळार हें कुटूंब वळवय केरी हांगा पावलें. पानवेलसावन 
आयले म्हणून पानवेलकार आनी 
दायजात चलत आयिल्लो वैजकीचो 
धंदो म्हणून वैद्य हीं दोन उपनांवां 
तांकां मेळळीं. E 
ल्हानपणांतच ताचें मराठी 

आनी ब्रह्मकर्माक आवश्यक तें 
संस्कृत शिक्षण घरांतूच जालें. आर्य 
वैजकीचें गिन्यान ताका आपल्या | 
बापायकडल्यान मेळळे. 
अस्तंतेकडले वैजकीचें गिन्यान 
मेळोवचें अशी ताची इत्सा आशिल्ली. पूण घरच्यांनी ताका गोंयाभायर 
वचपाक मना केलो. तेन्ना जोगळेकार नांवाच्या अलोपॅथीक 
डॉक्टराकडल्यान देड दोन वर्सांचें गिन्यान ताणें मेळयलें आनी थोड्याच 
काळाभितर वैजकी वेवसायांत यश आनी कीर्त जोडली. गोंयचो एक 
व्हड 'धन्वंतरी' म्हणून तो नामनेक पावलो. वयाची साठी जायमे 
ताणें वैजकी केली. धंदो वा वेवसाय म्हणून न्हय तर एके तरेर्च 
जनसेवा म्हूण ताणें वैजकी वेवसायाकडेन पळयलें. 

ल्हानपणासावन व्हड व्हड ग्रंथ, तशेंच रवबरांपत्रां वाचपाचीं 
ताका आवड आशिल्ली. केसरी, इंदुप्रकाश, सुधारक, निबंधमाला ह्या 
पत्रांनी ताचेर संस्कार केले. गोंयचे उदरगतीरवातीर आपणें कितेंय 
तरी करूंक जाय अशें ताका दिसपाक लागलें आनी वयाच्या २0 व्या 
वर्सा समाजीक कर्तव्याचे भावनेन तो बरोवंक लागलो. आपले विचार 
सगळ्या लोकांमेरेन पावोवपारवातीर ताणें आपली अर्थीक पदरमोड 
करून लुज द्‌ ओरिएंती, विद्याप्रसार, पथ्य बोद, प्राचीप्रभा हीं प 
सुरू केलीं. हळद कुंकू हें खासा बायलांखवातीर नेमाळें 
चलयलें. ताचो हो वावर वृत्तपत्र साहित्याच्या इतिहासांत भोव मोलाच 
आसा. आपल्या ह्या हेर पत्रांतल्यान विंगड विंगड तरांचें लिरवाण 
ताणें केलें. काव्यतरंगिणी, स्थूलतनू वर्णन, मृत्युंजय नाटक, 
प्रबोधसुधाकर (टीका), प्रकृति विकृती (प्रहसन), स्फुरणीतां 
आत्मबोध, सुकन्याचरित्र हीं तार्ची पुस्तकां उजवाडाक आयली. 
एका पुस्तकांतल्यान वेगवेगळे साहित्य प्रकार आनी विशय 
केळयले. कुटूंबनियोजनावयलें 'कुंपणाने शेत खाण्याची नव 
म्हळ्यार "संतती नियमनाची अपूर्वता" हें ताचें त्यावेळावयलें पुस्तव 
म्हळ्यार एक धाडसूच जावन आसा. गद्यापरस ताणें पद्य चड बरयलां 
तेभायर ताचें कितलें तरी साहित्य अप्रकाशीत उरलां. 

हिंदु समाजाच्या पुनरुत्थानाचे सर्वांगीण कार्य ताणें आपल 
जीणेंत केलें. ह्याच कार्याक ताणें तन, मन, धन, ओंपलें. गोवा हिं 
सार्वजनिक सभेंतल्यान ताणें आपल्या भौशिक कार्याक सुरवात केली 
हे सभेक एक राजकीय आंगय आशिल्लें. हिंदू समाज किरिस्त 


ह विश्वकोश : ४ 


समाजाचे तुळेन राजकारणांत फार्टी आसा. राज्यकारभारांत तांकां 
वाटो मेळना, अस्तंतेकडल्या विद्यांनीय तो फुडें सरूक ना, हाचें ताका 
दुर्खव आशिल्ले. महाराष्ट्रांत शिक्षणाचे, अर्थीक विकासाचे, स्वदेशीचे 
आनी ताका लेखून उद्येणीकरणाचे जे प्रयोग जाताले, तशेंच जोंयांतय 
जावंक जाय, गोंयची नवी पिळणी बळिशश्‍्ट आनी शिलवान जावंक 
| जाय, ही ताची व्हड इत्सा आशिल्ली. हेचरवातीर १९११ त ताणें 
` फोंड्यांत शिक्षण प्रसारक मंडळ काडून आल्मैद कॉलेज हे शिक्षण 
संस्थेची स्थापणूक केली. पुर्तुगेज राजवटींत प्रतिकूल परिस्थितींत 
' फ॒कत समाजांतल्या थोड्याच आपवावुरप्यांच्या बळर्‍्यार आनी सामान्य 
समाजाच्या आदारार स्वता अर्थीक मदत करून ही शिक्षण संस्था 
चलयली, तशेंच हेर चळवळी चलोवन आपलें कार्य सुरू दवरलें. 
हाचे भायर ताणें आयुर्वेदिक रसशाळाय काडली. मयडें हांगा नळ्यांचो 
कारखवानो उबारलो. पणजी - मडगांव हांगा आयुर्वेदिक वरवदां 
' विकपाचे दवारवाने घाले. तशेंच कंवची आनी साकर कारखाने 
` घालपाचेय यत्न केले. गोंयची उद्येजीक उदरगत जावंक जाय ह्या 
हेतून ताणें हे सगळे यत्न केले. 
जेन्ना शिश्ट समाज नट, नाटकांसावन चार हात पयस 
रावतालो तेन्ना ताणें हजारांनी रुपया वणडावन नाटक मंडळीय 
काडली. हाचेवयल्यान आर्यवैद्यक, शिक्षण, वाङ्मय, उद्येगधंदे आनी 
कला ह्या पांचय मळांर ताणें कामगिरी केल्ली दिसून येता. देरवूनच 
ताचें कार्य राजकीय, समाजीक, शिक्षणिक, उद्देगीक आनी संस्कृतीक 
| अशें पांच पोडी जावन आसा. 
न दादा वैद्य हो प्रगत विचारांचो, धर्मीक वृत्तीचो आनी समाज 
'सुदारणेविशीं सुदारकी वळणाचो आशिल्लो. निमाणेकडेन ताणें 
' सन्यासाश्रम आपणायलो आनी कवळें - हवेली हांगा एके रवोपींत तो 
रावंक लागलो. वयाच्या ८७ व्या वर्सा ताणें आपलें कुडीचो त्याग 
केलो. लागीं लागी पांच तपां ताणें लोकहिताचें कार्य केलें. मरणापयलीं 
कांय दीस ताणें धर्म आनी शिक्षणारवातीर एक ट्रस्टय निर्मिलो. ताच्या 
ची दरवल घेवन पुर्तुजेज सरकारान फोंड्या ताचो पुर्णाकृती 
ठो उबारलो. आयज ते सुवातेक दादा वैद्य चौक अशें म्हण्टात. 
- कों. वि. सं. मं. 


नाथ : एक शिवस्थान. हें बिहारांतल्या संताळपरणणा जिल्ह्यांत 
गांवांत आसा. हें शिवलिंग बारा ज्योतिर्लिंगांतलें नासून तें 


शक्तिपीठय मानतात. 

बैजू नांवाच्या भिल्लान त्या शिवलिंगाची पुजा केली आनी 
सेवा केली. तेरवातीर त्या शिवलिंगाक बैजनाथ हें नांव 
ळें. ताचेंच फुडें 'वैद्यनाथ' अशें नांव रूढ जालें. 


६७९ 


वैशंपायन 


ह्या देवळाम्हऱ्यांत शिवगंगा नांवाचें एक व्हड कूंड आसून 
देवाचें दर्शन घेवंचे पयलीं यात्रेकरी त्या कुंडांत न्हातात. चडशे लोक 
ह्या कुंडांतलें उदक त्या शिंवलिंगाचेर घालतात. ह्या कुंडालागसार 
एक बांय आसा. ते बांयंत सगळ्या व्हंयांचें तीर्थ एकठांय मेळटा अशें 
म्हण्टात, रावणान ती बांय तयार केली अशी दंतकथा आसून, ते 
बांयचें उदक पियेल्लयान कुश्टरोग लेगीत बरो जाता असोय समज 
आसा. ह्या वाठारांत आनीकय देवळां आसात. वैद्यनाथ देवळासामकार 
आशिल्लें ौरीमंदिर हैं हांगाचें शक्तिपीठ आसा. तशींच हांगा कार्तिकेय, 
गणपती, ब्रह्म, संध्यादेवी, कालभैरव, हनुमान, मनसादेवी, सरस्वती, 
सूर्य, श्रीराम, गंगा, हरगौरी, कालिका, अन्नपूर्णा, लक्ष्मीनारायण, 
नीलकंठ, महादेव ह्या देवतांचींय देवळां आसात. उदेंतेक एका पर्वताचेर 
तपोवन नांवाचे सुवातेर एक शिवमंदिर आसून थंयचे थळावे लोक 
ताका वाल्मीकीचें तपोवन अशें म्हण्टात. देवघरासावन १0 मैलांचेर 
'त्रिकूट' पर्वताचेर त्रिकृटेश्वराचें देवूळ आसा. तशेंच वैद्यनाथाचे वायव्येक 
नंदन पर्वताचेर छिन्नमस्ता देवीचें देवूळ आनी मुळसांत कालीचें 
देवूळ आसा. 

वैद्यनाथ ह्या शिवस्थानाविशीं शिवपुराणांत एक कथा आसा 
ती अशी - लंकेचो राजा रावण हाणें एकदां कैलास पर्वताचेर वचून 
खर तप केलें. तेन्ना शंकरान प्रसन्न जावन रावणाक जाय तो वर 
मागपाक सांगलो. शंकरान लंकेत येवन रावचें असो रावणान वर 
मालो. म्हूण शंकरान ताका एक ज्योतिर्लिंग दिलें आनी लंकेत 
व्हरून त्या लिंगाची स्थापना करपाक सांगले. पूण वाटेर हें लिंग 
रवंयच दवरूंक फावना, सकयल दवरल्यार परतून तें काडपाक 
मेळचेंना अशेंय सांगलें. पूण देवाक तें शिवलिंग लंकेंत वचचें न्हय 
अशें दिसतालें. म्हणून मळबांतल्यान लंकेत वचपी रावणाच्या आंगांत 
वरूणान प्रवेश केलो आनी रावणाक कडकडून मुतूंक जालें. तेरवातीर 
तो पृथ्वीचेर देवलो. इतल्यांत विष्णु एका जाण्ट्या ब्राह्मणाच्या रुपांत 
थंय आयलो. रावणान ताचेकडे थोडो वेळ लिंग धरपारवातीर दिलें. 
खूब वेळ वाट पळोवन रावण आयलोना तेन्ना ब्राह्मणरुपी विष्णुन तें 
लिंग जमनीर दवरलें आनी तो अदृश्य जालो. उपरांत तें लिंग थंयच 
प्रस्थापित जालें. रावणासंबंदीच्यो अशोच दंतकथा आनीकय कांय 
शिवलिंगा संबंदी आयकूंक मेळटात. 

- कों. वि. सं. मं. 


वैशंपायन : एक महर्षी. कृष्ण यजुर्वेदाचो प्रवर्तक. आसवेदांतल्या 
कितल्याशाच मंत्रांचो नवो अर्थ लावपाचें युगप्रवर्तक कार्य वैशंपायनान 
सुरू केलें अशी ताची नामना आसा. वैशंपायनाचें वैयक्तिक चरित्र 
उपलब्ध ना पूण ताणें जें कार्य केलां, ताचेवयल्यान ताका एक म्हान 
आचार्य मानतात. कृष्ण यजुर्वेदाची तैत्तिरीय संहिता ताणें निर्माण 
केली. तैत्तिरीय आरण्यक, आश्वलायन, कौषीतकी आनी बोधायन 


वैशाख 


ह्या गृह्यसुत्रांनी ताचो उल्लेख मेळटा. शबरस्वामी म्हण्टा, “स्मर्यते च 
वैशपायन : सर्वशाखवाध्यायी' म्हळ्यार वैशंपायनान कृषण यजुर्वेदाच्या 
सगळ्या शाखांचें अध्ययन केल्ले, अशी स्मृती आसा. वैशंपायनान 
आपल्या शिश्यांक पुराय यजुर्वेदशाखांचें अध्यापनय केल्ले. पाणिनीन 
एक वैदिक गुरू म्हूण वेशंपायनाचो निर्देश केला. 

व्यासमुनीच्या चार मुखेल वेदप्रवर्तक शिश्यांतलो वैशंपायन 
हो एक शिश्य आशिल्लो. ताका पुराय यजुर्वेदाचें ज्ञान प्राप्त जालें असो 
उल्लेख पुराणांत खूबकडे मेळटा. 

व्यासाकडल्यान मेळिल्लया-कृष्ण यजुर्वेदाच्यो ताणें ८६ संहिता 
केल्यो आनी त्यो आपल्या ८६ शिश्यांक वांटल्यो. विष्णुपुराणाप्रमाण हो 
आंकडो २७ आसा. ताच्या ८५ शिश्यांनी कृष्ण यजुर्वेदाच्या प्रसाराचें 
कार्य केलें. 

भुगोलीक भेदाप्रमाण ताची शिश्यपरंपरा उत्तर भारत, मध्य 
भारत आनी उदेंत भारत ह्या तीन विभागांनी काम करताली तेविरशीं 
एक श्लोक आसा तो असो - 

आलम्बिश्वरक : प्राचां पलङ्गकमलावुभौ । 

ऋचाभारुणिताण्डयाश्च मध्यमीयास्त्रयोऽपरे ॥ 

शयामायन उदोच्येषु उक्तः कठकलापिनो : ।। 
अर्थ - आलंबी, पलंग आनी कामली अशे तीन चरण देशाच्या उदेत 
भागांत; ऋचाभ, आरुणी आनी तांड्य हे चरण मध्य देशांत आनी 
श्यामायन, कठ आनी कलापी हे तीन चरण उत्तर विभागांत वेदप्रसाराचें 
कार्य करताले. 

कृष्ण यजुर्वेदाक उपरांत तैत्तिरीय हैं नांव पडलें तेविर्शी एक 
कथा आसा ती अशी - वैशंपायनाचो याज्ञवल्क्य नांवाचो एक शिश्य 
आशिल्लो. ताकाय वैशंपायनान कृष्ण यजुर्वेद शिकयल्लो. पूण फुडे त्या 
दोगांयचें एकामेकाकडेन पटना जालें. वैशंपायनाक ताचें वर्तन आवडना 
जालें. तेन्ना ताणें आपणें शिकयल्लो कृष्ण यजुर्वेद, याज्ञवल्काकडेन 
परत मालो. तें आयकून याजवल्कान गुरूकडल्यान मेळिल्लया 
वेदाचें वमन केलें. तेबरोबर वैशंपायनाच्या हेर शिश्यांनी तित्तिर 
पक्षयाचें रूप घेवन तो वेद परतून ग्रहण केलो. फुडें ह्या तित्तिर 
शब्दावयल्यान कृष्ण यजुर्वेदाक वैदिक परंपरेत तैत्तिरीय म्हणूंक लागले. 

वैशंपायनाच्या ८५ शाखवांभितरल्यो तैत्तिरीय, मैत्रायणी, कठ 
आनी कपिष्ठल इतक्योच शारवा सद्या विद्यमान आसून, बाकीच्यो 
शाखो ना जाल्यात, 

हाच्या फुडल्या काळांत कृष्ण यजुर्वेदाक चरक हें नांव 
पडलें. ज्ञान मेळोवपारवातीर देशभर भोंवडी करपी विद्वान असो 
'चरक' ह्या उतराचो अर्थ आसा. वैशंपायन आनी ताचे शिश्य भोंवडेर 
आसताले. तेरवातीर ताका आनी ताच्या शिशयांक चरक म्हणूंक 
लागले. काशिकेंत म्हळां, 'चरक इति वैशम्पायनस्य आरव्या', यज्ञांत 
अध्वर्यूचें काम यजुर्वेदाकडे आसता. वैशंपायनाचे शिश्य यज्ञांत आध्वर्यक 

करपाक लागिल्लयान तांकां याज्ञिक परंपरेत चरकाध्वर्य म्हणूंक लागले. 
व्यासान आपलो 'जय' नांवाचो ग्रंथ सगळ्यांत पयलीं 
वैशंपायनाक दाखयलो. हो ग्रंथ कौरव - पांडव हांच्या झुजापुरतोच 
मर्यादीत आशिल्लो. ताचे फकत ८८00 श्लोक आशिल्ले. वैशंपायनान 
ह्या ग्रंथाची वाड करून तो २४ हजार शलोकांचो केलो आनी त्या. 
ग्रंथाक “भारत” हैं नांव दिलें. 
अर्जुनाची नातू जन्मेजय हाच्या दरबारांत वैशंपायन राजपुरोयत 

आशिल्लो. जन्मेजयाक आपल्या पुर्वजांची कथा आयकुपाची इत्सा जाली 
आनी ताणें वैशंपायनाक, आपल्याक सांगपाची विनवणी केली, | 
वैशंपायनान ती कथा जन्मेजयाक सांगली पूण ते कथेंत खूब वाड 
केली. वैशंपायनाच्या ह्या २४ हजार श्लोकांच्या भारताचे “महाभारत' 
करपाचें काम फुडें सौतीन केलें. | 
वैशंपायन हो जन्मेजयाचो राजपुरोयत पूण याज्ञवल्क्य आनी 

वैशंपायन हांच्या झगड्यांत ताका आपलें पुरोयतपण सोडून राज्यत्यागूय 
करचो पडलो. जन्मेजयाचेर याज्वल्क्याचो प्रभाव पडलो आनी ताणें. 
कृष्ण यजुर्वेदाचो त्याग करून याज्ञवल्क्याचो शुक्ल यजुर्वेद आपणायलो. 
स्वताच्या अश्वमेध यज्ञांत ताणें वैशंपायनाक वगळून याज्ञवल्क्याकूच 
ब्रह्मा हें सगळ्यांत श्रेश्ठ ऋत्विजाचें पद दिलें. 
वैशंपायनान संहिता, नीतिसंग्रह, स्मृती आनी नीतिप्रकाशिका 

अशे चार ग्रंथ बरयले. 
वैशंपायन हें एक गोत्राचेंय नांव आसा. ऋषितर्पणांत ताचो | 

आस्पाव जाता. 
- को. वि. सं. मं. 


वैशारव : चांद्र वर्साचो दुसरो म्हयनो. ह्या म्हयन्याचे पुनवेक वा 
तिच्या फाटीफुडें विशारवा नक्षत्र आसता, म्हणून ह्या म्हयन्याक 
वैशाख हें नांव मेळळां. ह्या म्हयन्याचें पर्विल्लें नांव “माधव' आशिल्ले. 
चैत्र आनी वैशारव हे दोन वसंत ऋतूचे म्हयने मानतात. पूण वैशारव 
म्हयन्यांत गरमी आशिल्लयान ह्या म्हयन्यांतलीं सगळीं धर्मीक कार्या, 
्रतां - वैकल्यां गिमाक योग्य अशीच सांगल्यांत. 
वैशारव म्हयन्यांतलीं धर्मीक कृत्यां अर्शी आसात - ह्या 


कृत्यां अक्षय्य जातात. हेच तिथीक परशुरामजयंतीय आसता. चतुदशीक 
नरसिंहजयंती आसता. पुनवेक दानधर्म केल्यार चड पुण्य मेळटा. 
तशेंच वैशारव शुध्द सप्तमीक गंगेची पुजा करची अशेंय सांगला 
कारण, हे तिथीक जन्हून गिळिल्ली गंगा आपल्या उजव्या कानांतल्याः 
भायर सोडली. अश्टमीक दुर्गेची अपराजिता ह्या नांवान पुजा करची 


वैशारव शुध्द नमीक बंगालांत सीता नम म्हण्टात, कारण त्या दिस 
जनक राजाक जमीन नांगरताना सीता मेळिल्ली. त्याच दिसा जर्म 

दान दिल्यार पुण्य मेळटा असो भावार्थ आसा. दसमीक आद्य 
शंकराचार्याची जयंती आसता. वैशारव पुनवेक बुध्दजयंती आसता 

| वैशाख म्हयन्यांत उदकदान करचें; देवाक उदकाचो अभिशेक 
करचो; पायतणां, सत्र्यो, पंरवे, तलम वस्त्रां, चंदन, उदकाचीं पात्रां 
फुलां, शीतल पेयां, द्राक्षां, केळीं हांचें दान करचें, अशें स्कंदपुराणांत 
सांगलां, पुराय म्हयनोभर फांतोडेर न्हावपाक जमना जाल्यार तिरोदस, 
चतुर्दस आनी पुनव ह्या तीन दिसांक तरी न्हावंचें. तशें केल्ल्यान 
पापांतल्यान मुक्‍ती मेळटा. 

ह्या म्हयन्यांत फांतोडेर न्हावप खूब पुण्यप्रद आसा. तुळ, 
मकर आनी मेष ह्या राशींनी सूर्य आसता तेन्ना पवित्र न्हंयांनी 
न्हाल्यार महापातकांचो नाश जाता. ह्या म्हयन्यांत फांतोडेर न्हाल्यार 
अश्वमेघाचें फळ मेळटा. ह्या म्हयन्यांत काळ्या आनी धव्या तुळशीच्या 
कणसांनी भगवंताची पुजा करपी मनीस नारायणस्वरूप जाता. 
सकार्ळीफुडें न्हावन अश्वत्थाच्या मुळांक उदक घालून प्रदक्षिणा घातल्यार 
पितर, देव आनी सगळ्या जगाचें तर्पण केल्ल्याभशेन जाता. एक 
जेवण जेवल्यार, नक्त म्हळ्यार रातीचें एक जेवण जेवल्यार वा 
अयाचित जेवण घेतल्यार सगळें मनोरथ पूर्ण जाता. 

वैशारव हो मलमास आसल्यार, त्या म्हयन्यांत काम्य 
कर्मसमाप्तीचो निशेध सांगला. तेरवातीर उपरांत दोन म्हयने न्हावचें 
पूण म्हयन्याचो उपास आनी चांद्रायणा सारक्या व्रतांचें ह्या म्हयन्यांत 
उद्यापन करचें. 

- कों. वि. सं. मं. 


` वैशाली : एक पुर्विलें भारतीय नगर आनी गणराज्य. आयच्या 
विहारांतल्या मुझफरपूर म्हालांत आसपी हाजीपूर परणण्यांतलें बसाढ 
` नांवाचें गांव. हाकाच पुर्विल्लें वैशालीचें स्थान मानप जाता. तशेंच 
चंपारण्य, मुझफरपूर, दरभंगा ह्या वाठारांचो बरोचसो भाग ह्या 
नगराच्या पुर्विल्ल्या विस्तारांत आस्पाविल्लो आशिल्लो. हाची शीम 
जरी सांगूंक येना आसली, तरी अस्तमतेक गंडक, 
` उदेंतेक पुर्विल्लें गंडक, दक्षिणेक गंगा आनी उत्तरेक हिमालय पर्वत 
ह्या भूंयेच्या भागार वैशालीचें साम्राज्य आसलें. 
वैशालीचें सगळ्यांत पयलें वर्णन वाल्मीकिरामायणांत 
मेळटा. थंय वैशाली नगर गंगेचे उत्तर देगेक तेंकलां म्हणपाचें 
कळटा. अवदान कल्पलता ह्या ग्रंथांतल्या वर्णनाप्रमाण वैशाली 
` फल्गुमती व्हंयेच्या देगेचेर वशिल्ली. 
वाल्मीकीरामायणांत ह्या नगराचे निर्मितीविशीं एक कथा 
` सांगल्या ती अशी - अलंबुषा नांवाची एक अप्सरा आशिल्ली. तिका 
इक्ष्वाकू वंशांतल्या त्याच नांवाच्या राजाकडल्यान एक चलो जालो. 
ताचें नांव विशाल. ताणें हें नगर वसयल्लयान नगराचें नांव वैशाली 
पडलें. मनुचो पूत नाभानेदिष्ट हो वैशालीचो पयलो राजा आनी सुमती 

हो निमणो राजा. ताच्या फुडल्या वैशालीच्या राजांची वंशावळ मेळना. 
तशेंच राम जेन्ना सिता स्वयंवरा रवातीर मिथिलेक वतालो तेन्ना 
ताका वाटेंत वैशाली नगर लाजिल्लें. 

वैशालीचो इतिहास बुघ्दकाळासावन मेळटा. त्या काळातल्या 
स नगरांत वैशालीचो पयलो मान आसलो. तेन्ना थंय लिच्छवी वंशाचें 
राज्य आशिल्ले आनी वैशार्लींतल्या लोकसंरव्येचो आंकडो व्हडलो 
आशिल्लो. व्हडलीं व्हडलीं सोबीत देवळां, राजवाडे, बाो, उद्यानां, 
तळीं, हीं ह्या नगराची भूशणां आसात. मार्टिन आनी कनिंगहॅम हांणी 
बसाढ हांगा सांपडिल्लया ध्वंसावशेशांवयल्यान वैशालीची त्या काळची 
मांडणी कशी आशिल्ली हाचें शब्दचित्र उबें केलां. राजा विशाल हाचो 
प्रासाद दक्षिण दिका सोडून तीनूय वटांनी उदकान रेवाडिल्लो आसा. 
पावसाळ्यांत आनी शियाळ्यांत राजा लागशिल्लया एका किल्ल्यांत 
वचून रावतालो. हो किल्लो आयच्या बसाढ गांवालागीं आसून तो 
उत्तरेक ७५७ फूट, दक्षिणेक ७८० फूट, उदेंतेक १६५५ फूट आनी 
अस्तंतेक १६५0 असो ताचो व्हडलो आंवाठ आसा. किल्ल्या भोंवतणचीं 
फोणकुलां १५ फूट रोल आनी १२५ फूट रूंद आशिल्लीं. ब्लाश हांगा 
एक गणपतीची मूर्तय सांपडल्या, 

वैशाली भोंवतणीं सुमार बावन्न तळीं आसात, अशी एक 
दंतकथा आसा. दुसरे एके दंतकथेवयल्यान पुराणांतल्या बलीराजाक 
वामनान पाताळांत धाडिल्ल्याची घडणूक वैशालीलाजींच घडिल्लयाचें 
सांगलां. बली हो बसाढ हांगा रावतालो हें दंतकथेवयल्यान कळटा 

गौतम बुध्दाच्या काळांत इशान्य भारतांतलें एक गणराज्य 
म्हण वैशालीची सगळ्याक नामना आशिल्ली. त्या काळांत ज्यो ज्यो 
नामनेच्यो राजवटी उदेल्यो वा जे जे म्हत्वाचे राश्ट्रीय प्रसंग घडले, 
त्या सणळ्यांचो ह्या ना त्या कारणांतल्यान वैशालीकडेन संबंद येता. 
वैशाली नगरांत एक व्हडलें सभाघर आशिल्लें. थंय लिच्छवांच्यो सभा 
जाताल्यो आनी थंयूच ते सगळे एकमतान निर्णय घेताले. 

भगवान बुघ्दाक वैशाली नगराची चड ओड आसली. थंयच्या 
आम्रवनांत आनी नगराभायल्या महावनांत ताचे परत परत मुक्काम 
आसताले. ताणें आपली संस्मरणीय धर्मप्रवचनां चडशीं वैशालीच्या 
वाठारांत केल्ली. वैशालीची नगर वधू आम्रपाली ही तर बुध्दाच्या 
पयल्या दर्शनान गुल्ल जावन, सर्वसंगपरीत्याग करून भिक्षुणी जाल्ली. 

भगवान महावीराची आवय त्रिशला ही वैशालीच्याच 
राजघराण्यांतल्या केतक नांवाच्या राजाची भयण आशिल्ली. वैशालीच्या 
कुंडय्राम नांवाच्या उपनगरांत महावीर जल्माक आयलो. अभयदेवसुरीन 
भवानीसूत्र ह्या ग्रंथाचेर बरयल्ले टीकेंत वैशालीचे पूत ह्या अर्थान 
महावीराक वैशालिक आनी ताचे आवयक वैशालीसूता अशा अर्थान 
विशाला अशें म्हळां. महावीराचें भुरणेपणूय वैशालींतूच गेलें आनी 
जिनदीक्षे उपरांतचे बारा पावसाळे ताणें हांगाच काडले. महावीराचो 
वैशालीनगराकडे असो घट संबंद आशिल्लयाकारणान जेन लोकांच्या 


वैश्य 


मताप्रमाण वैशाली नगर हें तीर्थरूप थरलां. 

युआन च्वांग हाच्या वर्णनावयल्यान कळटा तें अशें : 
वेशालींत, बुध्दाचे मुरेल शिश्य आनंद आनी सारीपूत मोर्गलायन 
हांचे यादीरवातीर स्तूप बांदले. एका व्हडल्या तळ्याचे देगेर ५0 फूट 
ऊंच असो एक खांबो आसून, ताचेर एक शींवाची मूर्ती आसली. ह्या 
गौतम बुध्दाच्या महापरिनिर्वाणा उपरांत सुमार ११0 वर्सांनी वैशालींत 
एक बौध्द धर्मपरिशद भरली तातूंत सुमार सातशें बौध्द भिश्षूनी वांटो 
घेतिल्लो. वैशालीच्या लिच्छवी गणांनीय बुध्दाच्या अवशेशाचेर वैशालीक 
एक स्तूप उबारिल्लो तो ७ व्या शेंकड्यांत अस्तित्वांत आशिल्लो. पूण 


फुडें मात तो केन्नातरी भूयेंच्या पोटांत गडप जालो. 
- को. वि. सं. मं. 


वैश्य : (पळेयात वर्णवेवस्था). 


वोडेयर राजघराणें : पयलांच्या म्हैसूर संस्थानाचेर राज्य 
करपी एक घराणें. ह्या घराण्याविशीं एक कथा आसा ती अशी - इ. 
स. १३९९ वर्सा मथुरा हांगाच्या घराण्यांतलो यादव राजदेव नांवाच्या 
राजाचे दोन पूत यदुराय आनी कृष्णराय हे दक्षिणेंत आयले. म्हैसूरांत 
येतकच तांणी भोंवतणच्या देवतांचें दर्शन घेतलें. तेन्नाच म्हैसूराचेर 
राज्य करपी चामराज ह्या स्थानिक राजाक मरण आयलें आनी मार 
नायक ह्या मनशान राजाची सत्ता बळकावन चामराजाचे बायलेक 
आनी धुवेक आस दिवंक लागलो, चामराजाचे बायलेक जेन्ना यदुराय 
आनी कृष्णराय ह्या राजपुरसांच्या आगमनाची रबर कळळी तेन्ना 
तिणें तांचेकडे आदार मागलो. कृष्णराय आनी यदुराय हांणी तिका 
आदार करपाचें उतर दिवन मार नायकाचेर हल्लो केलो आनी ताका 
जिवो मारलो. उपरांत यदुरायान राजकन्येवांगडा लग्न केलें, यदुराय 
म्हैसूरचो राजा जालो. ताणें चोवीस वर्सा राज्य केलें, मेलकोटे 
हांगाच्या देवीच्या प्रसादान आपल्याक हें राज्य मेळळें असो भावार्थ 
आशिल्लयान दोंगराचेर एक किल्लो बांदून ताका ताणें मेलकोटे अशें 
नांव दिलें. यदुराया उपरांत ताचो व्हडलो पूत चामराज हो गादयेर 
बसलो. ताणें इ.स. १४२३ ते १४५९ अशीं छत्तीस वर्सा राज्य केलें. 
उपरांत ताचो पूत थिम्मराज वोडेयर १४५९ - १४७८ आनी चामराज 
वोडेयर दुसरो १४७८ - १५१३, चामराज वोडेयर, तिसरो १५१३ - 
१५७३, थिम्मराज वोडेयर दुसरो १५५३ - १५७२, चामराज वोडेयर, 
चवथो १५७२ - १५७८ ह्या राजांनी राज्य केलें. पूण तांचेविशीं चड 
म्हायती मेळना. 

हांचे उपरांत राज वोडेयर (१५७८ - १६१७) ह्या पराक्रमी 
आनी मुत्सद्दी राजान भोंवतणच्या मांडलिक राजांक जिरवून घेतले. 
इ.स. १६१0 वर्सा ताणें श्रीरंगपट्टम हांगाच्या विजयनगराचे 
राजप्रतिनिधीक धांवडावन घालून थंय आपली राजधानी व्हेली. हो 

राजा धर्मनिश्ठ, विद्वान आनी सुसंस्कृत आशिल्लो. श्रीरंगपट्टम, | र 
आनी मेलकोटे हांगाच्या देवळांचो ताणें जीर्णोद्दार केलो आनी तांच्या 


रखखचसिवातीर जमनी लावन दिल्यो. प्रजेचें हित पळोवपी ह्या २ 
इ.स. १६१७ वर्सा मरण आयलें. 

चामराज वोडेयर - पयलो (इ.स. १६१७ - १६३७) : आजो | 
राज वोडेयर हाका मरण आयले तेन्ना चामराज चवदा वर्सांचो 
आशिल्लो. देखून राज्याचो कारभार, सेनापती बेट्ड अरसू हो पळेतालो. 
चामराजाचे कारकीर्दीत म्हैसूरचें राज्य चारूय वटांनी वाडलें. हो राजा 
सैन्याची खूब जतनाय घेतालो. त्या काळांत प्रचलित आशिल्ल्या शैव, 
वैश्णव आनी जैन ह्या तीनूय पंथांक ताणें आलाशिरो दिल्लो. तो स्वता 
शैव आनी वैश्णव ह्या दोनूय देवतांक भजतालो. ताणें 
श्रीरंगपट्टणालागसार कावेरी न्हंयेक आशिल्ल्या कालव्याचे पुनरुज्जीवन 
केलें आनी कावेरीचेर एक पूल बांदलो. मेलकोटै हांगाच्या कल्याणी 
ह्या पवित्र तलावाचेर यात्रेकरूंक न्हावपारवातीर घाट बांदले. चामराज | 
स्वता मल्लविद्यानिपुण, उत्तम घोडेस्वार, साहित्यमोगी आनी वीणावादक 
आशिल्लो. बऱ्याचशा विद्वानांक ताणें आलाशिरो दिल्लो. चामराजान | 
स्वता ब्रह्मोत्तररवंड हो शैव तत्त्वज्ञान आनी आचार हैसंबंदींचो ग्रंथ 
रचलो. तशेंच ताणें रामायणाची कथा चामराजोक्तिविलास ह्या नांवान 
कन्नड गद्यांत बरयली. 

राज वोडेयर दुसरो (इ.स. १६३७ - १६३८) : चामराजाक 
इ.स. १६३७ वर्सा मरण येतकच राज वोडेयरचो पूत राज वोडेयर 
दुसरो ह्या नांवान गादयेर बसलो. त्या वेळार तो पंचवीस वर्सांचो 
आशिल्लो. ताचो सेनापती विक्रमराय हाचें आनी राजाचें वायटपण जालें 
आनी राजा दुयेंत आसतना सेनापतीन वैद्याचेवतीन ताका वीरव घालून 
जिवो मारलो. 

रणधीर कंठीरव नरसराज वोडेयर (इ.स. १६३८ - १६५९): 
राज वोडेयर दुसरो हाका पूत नाशिल्लयान ताचे उपरांत राज वोडेयर 
पयलो हाचो भाव बेट्टड चामराज हाचो पूत रणधीर कंठीरव नरसराज 
हो गादयेर बसलो. हो खूब बळिश्ट आशिल्लो. आपले सेनापती तो 
सतत बदलतालो. आपले वीस वर्सांचे कारकीर्दीत ताणें धा सेनापती 
बदलले. राज वोडेयर हाणें सुरू केल्ले राज्यपद्दतीचो ताणें बारीकसाणेन 
अभ्यास केलो. जमीनमहसूल एकठावपासवातीर, हिशेब 
पळोवपारवातीर, प्रजेच्या रक्षणारवातीर ताणें योग्य अधिकाऱ्यांची नेमणूक 
केली. तो रवूब धार्मिकूय आशिल्लो. ताणें श्रीरंगपटुण, म्हैसूर, मेलकोटे, 
नंजनगुड हांगा शिवाचीं आनी विष्णुची नर्वी देवळां बांदलीं, पोरन्या 
देवळांचो जीर्णोध्दार करून तांच्या रवरचरवातीर देणर्‍्यो दिल्यो. 
कलाकारांक ताणें आलाशिरो दिलो. संस्कृत आनी कन्नड भाशेंतल्या 
विद्वानांक ताणें सदांच उर्बा दिली. ताका धा राणयो आशिल्लयो पूण 
एकूच पूत आशिल्लो. ताकाय पिरायेच्या पांचव्या वर्सा मरण आयलें. 
कंठीरवाक इ.स. १६५९ वर्सा पिरायेच्या पंचेचाळिसाव्या वर्सा मरण 

देवराज वोडेयर (इ.स. १६५९ - १६७३) : कंठीरव नरसराजा 
E ताचो पुतणयो, राज वोडेयरच्या सवती भावाचो पूत, देवराज 
हो गादयेर आयलो, तेन्ना तो बत्तीस वर्सांचो आशिल्लो. गादयेर 
येनाफुडें ताका दुस्मानांच्या हह्ल्यांक तोंड दिवचें पडलें. सगळ्यांत 
पयलीं ताणें बिदनूरच्या शिवप्पा नाईक आनी ताचो मांडलिक श्रीरंग 
राजा हांचो पराभव केलो. उपरांत ताणें मदुरेच्या नायक राजाक 
हारयलो आनी ताचोय मुलूरव बळकायलो. तशेंच ह्या शत्रुंकडल्यान 
मेळिल्लया लुटींतल्या रत्नांनी ताणें आपलीं जोतीं सजयलीं आनी 
उरिल्ली लूट आपल्या सैनिकांक वांटली. आपल्या राज्यांतल्यान भोंवपी 
भोंवडेकारांक आनी यात्रेकरू लोकांक ताणें बऱ्योचशो सवलती उपलब्ध 
करून दिल्यो. तो सतत प्रजेचें हित पळयतालो देखून प्रजाय ताचेर 
संतुश्ट आसताली. ताचे कारकीर्दीत म्हैसूराक साम्राज्याचो दर्जो फाव 
जालो. 

चिक्क देवराज वोडेयर (इ.स. १६७३ - १७०४) : देवराजा 

उपरांत ताचो पुतणयो चिक्क देवराज राजा जालो. जादयेर बसलो 
तेन्ना तो अठ्ठावीस वर्साचो आशिल्लो. आपले कारकीर्दीत ताणें मदुरेचो 
चोक्कनाथ नायक, सत्यमंगलम, धारापुरम अशा राजांचो पराभव 
करून जैत मेळयलें. उपरांत इक्केरीच्या राजावांगडा जाल्लया झुजांत 
मात ताका यश मेळळेंना. हाचे उपरांत विजापूरच्या राजावांगडा ताचीं 
झगडीं जायत उरलीं. 

इ.स. १६७७ वर्सा शिवाजी महाराजान घाल्ले घुरयेन ताणें 
व्हडा धीरान तोंड दिलें आनी ताच्या सैन्याक आपल्या राज्यांतल्यान 
घांवडावन घालें. उपरांत ताणें स्वता मदुरेचेर चाल करून त्या राजाचे 
दोन किल्ले आनी बरोचसो मुलूख घेतलो. इ.स. १६८२ वर्सा 
संभाजीराजान घाल्ली घुरी पुराय मोडून काडली. इ. स. १६८६ वर्सा 
ताका म्हैसूरचो सम्राट म्हणून नामना मेळ्ळी आनी पुराय दक्षिण 
भारताचेर तो शेक गाजोवंक लागलो. इ.स. १६८७ वर्सा तुमकूरच्या 
मोगल राजान म्हैसूराचेर स्वारी केली पूण ताका जैत मेळळेंना. 
एकोजीन बंगलोर चिक्क देवरायाक विकलें. ताका लागून बंगलोर 
म्हैसूर राज्याचो एक वांटो जालें. 

चिक्कदेवरायान गादयेर येनाफुडे मंत्र्यांचे एक मंडळ 
सल्लामसलती खातीर नेमलें, आपल्या राज्यांत टपालाची वेवस्था 
सुरू केली. तशेंच वेवस्थित राज्यकारभारा रवातीर योग्य अधिकाऱ्यांची 
नेमणूक केली. अर्थीक वेव्हारांत बारकायेन लक्ष घालें. ताणें बरीचशीं 


देवळां बांदलीं. 


तो स्वता विद्वान आनी कवी आशिल्लो. ताच्या नांवाचेर 
चिक्कदेवराजबिन्नपम आनी जीतणोपालम्‌ हे दोन आनी हेर कांय 
ग्रंथ आसात. 

कंठीरव नरसराज वोडेयर (इ. स. १७0४ - १७१४) : 


६८३ 


वोडेयर राजघराणें 


चिक्क देवरायाचो मोनो पूत ताचे उपरांत गादयेर आयलो. ताचे वतीन 
ताची आवय आनी प्रधान तिरुमलेंयंगार हांणी कारभार चलयलो. हो 
जादयेर येतकच औरंगजेबान व्हड सैन्य घेवन म्हैसूराचेर स्वारी 
केली तेन्ना ताणें देड कोटी रुपया दिवन कबलात केली. 
दोइकृष्णराज वोडेयर (इ. स. १७१४ - १७३२) : कंठीरवाचो 
पूत ताचे उपरांत गादयेर आयलो. तेन्ना तो फकत बारा वर्सांचो 
आशिल्लो. सगळी सत्ता सेनापती आनी मुरवेल सर्वाधिकारी नंजराजिय्या 
हांच्या हातांत गेली, इ.स. १७२४ वर्सा अकटिच्या नवाबान म्हैसूराचेर 
घुरी घालतकच एक कोटी रुपया दिवन राजान ताचेकडे कबलात 
केली. उपरांत पयल्या बाजीराव पेशवान म्हैसूराचेर घुरी घाली आनी 
ताणें पेशव्यांचो पराभव केलो. हो राजाय धार्मिक वृत्तीचो आशिल्लो. 
तशेंच तो विद्वान आनी संगीत वाङ्मय हांचो भोक्तो आशिल्लो. ताणें 
विद्वानांक आलाशिरो दिलो आनी खूबशा देवळांक देणऱ्यो दिल्यो. 
चामराज वोडेयर (इ.स. १७३२ - १७३४) : दोडुकृष्णराज 
हाका पूत नाशिल्लयान ताचे बायलेन चामराज वोडेयर ह्या सोयऱ्याक 
पोसको राज्यकारभार चलोवंक सुरवात केली. पूण कांय तेंपान 
सेनापतीन बंड करून चामराजाक ताचे बायलेसयत बंदरवणींत 
उडयलो. तेन्ना विधवा राजमाता देवजम्मन्नी हिणें आनीक एक भुरणो 
पोसको घेतलो आनी ताका इम्मडी कृष्णराज वोडेयर ह्या नांवान 
गादयेर बसयलो. इम्मडी कृष्णराज वोडेयर (इ.स. १७३४ - १७५७) 
हाचे कारकीर्दीत निजाम, पेशवे, फ्रेंच, इंग्रज हांणी म्हैसूराचेर खूब 
घुरयो घाल्यो. पूण हैदर अली ह्या सैनिकान राज्य सुरक्षित राखलं. 
तोच उपरांत सेनापती जालो आनी राज्यकारभार चलोवंक लागलो. 
इ.स. १७६२ वर्सा ताका मरण येतकच ताचो पूत टिपू हाणें मात 
म्हैसूरचें राज्य बळकायलें आनी स्वता सूलतान जालो. टिपूक 
जादयेवयल्यान सकयल देंवोवन म्हेसूरचें राज्य घेवपारवातीर महाराणी 
लक्षम्मण्णीन रवूब यत्न केले, तिणें खूब राजकीय डावपेच रचले. 
निमाणें इंग्रजांच्या आदारान तिणें म्हैसूराचेर आपलो शेक गाजयलो. 
महाराणी लक्षम्मण्णी (इ.स. १७९९ - १८१0) : ही महाराज 
कृष्णराज वोडेयर हाची कर्तबगार आनी राजकारणी बायल. राजा 
मरतकच राजसत्तेची आनी राजघराण्याची तिचेर जापसालदारकी 
पडली. तिणें राजनिश्‍्ठ प्रधान तिरुमलराव आनी नारायणराव हांच्या 
आदारान मद्रासच्या इंग्लीश सत्तेकडे संधान सादलें आनी तांचेकडे 
जाल्ले कबलातीप्रमाण म्हैसूराचेर परतून वोडेयर राजघराण्याची सत्ता 
प्रस्थापित केली. फुडें धा वर्सा तिणें अज्ञान युवराजाचो कारभार व्हड 
हुशारेन चलयलो. इ.स. १८१0 वर्सा तिका मरण आयलें. 
मुम्मडी कृष्णराज वोडेयर (इ.स. १७९९ - १८३१) : इ.स. 
१८१0 वर्सा मुम्मडी कृष्णराज सोळा वर्सांचो आशिल्लो. ताचो दिवाण 
पूर्णिया हो १२ वर्सा राज्यकारभार पळेतालो. ताणें म्हैसूरचो दिवाणी 
आनी लश्करी कारभार बरे रितीन पळयलो आनी राज्याच्या उत्पन्नांत 


व्याकरण 


भर घाली. कृष्णराज १७९९ वर्सा अल्पवयांत राजा जालो. इ.स. 
१८१0 ते १८३१ मेरेन तो राजा आशिल्लो उपरांत १८३१ ते १८६७ 
मेरेन ताचें राज्यपद गेलें. परतून १८६७ ते १८६८ ह्या काळांत ताणें 
राज्य केलें. इ.स. १८६८ च्या मार्च म्हयन्यांत ताका मरण आयलें. 
ह्या काळांत ताणें खूब लोकोपयोगी कामां केलीं. ताणें बऱ्याचशा 
विद्दानांक आलाशिरो दिलो. ताचे कारकीर्दीत खूबशे शास्त्रीय, धर्मीक 
आनी वाड्मयीन ग्रंथ बरोवप जाले. म्हैसूरांत ताणें इंगलीश शाळा 
सुरू करून तिची वेवस्था इंग्रज विद्वानांकडे दिली. अशे रितीन काम 
करून ताणें खूब नामना जोडली. _ 
चामराजेंद्र वोडेयर (इ.स. १८६८ - १८९४) हो कृष्णराजाचो 
पोसको पूत आशिल्लो. गादयेर बसलो तेन्ना तो ल्हान आशिल्लो. फुडें 
अठरा वर्सांचो जातकच १८८१ वर्सासावन तो राज्यकारभार पळोवंक 
लागलो. इंग्रज सरकारान ताका वारस म्हणून मान्यताय दितना 
ताचेर खूब अटी घाल्यो. तेप्रमाण इंग्लिशांनी चडशी सगळी सत्ता 
आपल्या ताब्यांत दवरली. हो मात नांवापुरतो राजा उरलो, इंग्लीश 
सरकाराच्या अटींक अणसरून चामराजान प्रजेक उद्देशून एक 
जाहिरनामो काडलो आनी आपल्या कांय विश्वासू अधिकाऱ्यांक घेवन 
एक काउन्सिल केलें. ताणें बारिकसाणेन लक्ष घालून राजवाडयांतलो 
गैरकारभार बंद केलो आनी गुन्यांवकारांक रवर रव्यास्त दिली. 
तशेंच ताणें युरोपियन अधिकाऱ्यांक काडून उडोवन तांच्या जाऱ्यार 
कमी पणाराचेर हिंदू अधिकारी नेमले. राज्यांत ताणें खूब सुदारणा 
केल्यो. शैक्षणिक सुविधा, उदका - पुरवणेची वेवस्था केली. राज्यांत 
दवाखाने सुरू केले. ह्या काळांत राज्याचें महसुली उत्पन्न वाडलें. 
कृष्णराज वोडेयर (४ थो इ.स. १९०२ - १९४0) : बापूय 
मेलो तेन्ना कृष्णराज रवूब ल्हान आशिल्लो म्हूण ताचे आवयन आठ 
वाँ राज्यकारभार पळयलो. उपरांत इ.स. १९०२ वर्सासावन तो 
स्वता कारभार पळोवंक लागलो. ताणें शेतकी वेवसायाची सुदारणा 
करून शिक्षणाचोय प्रसार केलो. कावेरी वीज प्रकल्प सुरू केलो. तो 
स्वता दयाळू, धार्मिक आनी कर्तव्यतत्पर राजा आशिल्लो. ताणें हिंदू, 
किरिस्तांव, मुसलमान ह्या सगळ्यांच्या देवस्थानांक मदत केली. 
ताणें स्वता भारतभर तीर्थयात्रा केली. बरे तरेन राज्यकारभार करून 
ताका १९४० वर्सा मरण आयलें. 
जयचामराज वोडेयर (इ.स. १९४०) : चवथो कृष्णराज 
हाका पूत नाशिल्ल्यान, ताचो पुतणयो जयचामराज हो म्हैसूरचे गादयेर 
बसलो. हाचो जल्म १९१९ वर्सा जालो आनी शिक्षण रॉयल स्कूल, 
महाराजा कॉलेज हांगा जालें. हो गादयेर आयलो तेन्ना सर मिर्झा 
इस्माइल हो दिवाण आशिल्लो. उपरांत तीन म्हयन्यांनी तो निवृत 
जालो आनी एन्‌, माधवराव हो दिवाण जालो. हाचे कारकीर्ीतूय 
लोककल्याणकारी येवजणो चालू उरल्यो. हाचे कारकीर्दीत १९३९ ते 
१९४५ ह्या काळांत दुसरें महायुध्द चालू आशिल्लें. तेन्ना इंगलीश 


कोंकणी विश्वकोश : 

सरकाराक हाणें खूब अर्थीक आनी सैनिकी आदार केलो. इ.स. 
१९४५ ते १९४९ ह्या काळांत सर समस्वामी मुदलियार हो दिवाण 
आशिल्लो. हाच्या काळांतूय म्हैसूर राज्यांत शैक्षणिक, उद्देणीक उद्गत | 
चालू आशिल्ली. » 
१९४७ वर्सा भारताक स्वातंत्र्य मेळटकच भारतातली सगळी 

संस्थानां खालसा करपांत आयली. तेप्रमाण म्हैसूर स्वतंत्र राज्य 
स्थापन जालें. राजा जयपामराज हाची २६ जानेवारी १९५० दिसा 
राजमुखेल म्हणून नेमणूक जाली. उपरांत ताका राज्यपाल नेमलो. 
विश्व हिंदू परिशदेचो तो पयलो अध्यक्ष आशिल्लो. १९७४ 

वर्सा ताका मरण आयलें. अशे तरेन म्हैसूराचेर राज्य करपी वोडेयर 
राजघराण्याचो अंमल सोंपलो. 
- कों. वि. सं. मं. 


व्याकरण : भाशेची स्थिती आनी प्रवृत्ती लक्षांत घेवन स्वभावसिध्द 
अशा शब्दांचो सुयोग्य वापर करूंक शिकोवपी शास्त्र. खंयचीय भास 
ही तिच्या वापराचे नदरेन स्वयंसिध्द आसता आनी तिच्या अंतर्गत 
शब्द प्रयोगांची प्रेरणा आसता, व्याकरण है प्रेरणेचे निदर्शन करता. 
व्याकरणाचे व्युतपत्तीअर्थ असो - “व्याक्रियन्ते शब्दा अनेन इति व्याकरणम" 
म्हळ्यार जाचे वतीन अपशब्दांपसून सुशब्द वेगळे काडप जातात वा | 
जाच्यापसून साधूशब्दांचें गिन्यान मेळटा, तें व्याकरण. 

जगांत उपलब्ध आशिल्ल्या साहित्यांत ऋर्वेद हो आद्यग्रंथ 
आसा. हो वेद अभ्यासकांक सुगम आनी अर्थबोधक जावचो हेरवातीर 
व्याकरणाची गरज निर्माण जाली. हे विशीं पतंजलीन एक जनश्रुती 
सांगल्या ती अशी - एकदां प्रबुघ्द देवान प्रार्थना करून इंद्राक सांगले, 
“वेद ही आमची भास आसा पूण ती अव्याकृत आसा. तिचें व्याकरण 
कर'. अशे तरेन भारतांत सगळ्यांत पयलीं व्याकरण विद्येचो जल्म 
जालो. 

पाणिनीय शिक्षेत वेदाची स आंगां सांगल्यांत. तेचप्रमाण 
वररूचीन व्याकरणशास्त्राच्या अध्ययनाची पांच प्रयोजनां सांगल्यांत 
तीं अर्शी आसात- 
(१) रक्षा : वेदांची रारवण करप हैं व्याकरणाच्या अध्ययनाचें मुखेल 
उदिश्ट आसा. वेदरक्षणाचो मुरवेल भार वैयाकरणांचेर आसा. 
(२) ऊह * नव्या पदांची कल्पना, 
(३) आगम : श्रुती (वेद, आगम) हीच व्याकरणाच्या अध्ययनास्वातीर ' 
प्रमाणभूत आसा. शरृतिप्रामाण्य आपणावन व्याकरणाचे अध्ययन करप, 
हें दर एका द्विजाचें कर्तव्य आसा. 
(४) लघू : संस्कृत भाशेच्या दर एका शुध्द शब्दांचे अध्ययन करप 
शक्य नाशिल्लयान व्याकरण होच एक लघू उपाय आसा. 
(५) असंदेह : वैदिक विशयांच्या संदर्भांत उत्पन्न जावपी संदेहाचें | 
निराकरण व्याकरणच करूंक शकता. 


E विश्वकोश : ४ 


ह्या पांच प्रयोजनांभायर पतंजलीन हेर कांय प्रयोजनांय 
सांगल्यांत, तातुंतलीं कांय अशीं आसात - 
(9) अपभाशण : अशुध्द शब्द उच्चारप जावचेनात असो मार्ज व्याकरणच 
दारवयता. 
(२) दुश्टशब्द : शब्दांचे शुध्दाशुध्दतेचें ज्ञान व्याकरणाकडेंच आसा. 
(३) अर्थज्ञान : वेदांचो अर्थ समजुपाक व्याकरणाचें ज्ञान गरजेचें 
आसा. 
(४) धर्मलाभ : जो मनीस भाशेच्या वेव्हारांत शुध्द शब्दांचो प्रयोग 
करता तो स्वर्णलोकांत खूब फळ मेळयता. हाचे उरफाटें जो सदांच 
अपशब्द वापरता तो पापी थारता. 
जोपथ ब्राह्मणाच्या पूर्वकाळांत ह्या शास्त्राची रवूब वाड जाल्ली 
दिसता. हातूंत प्राचीन व्याकरणाच्या विशयांचो उल्लेरव मेळटा. ते धातू, 
प्रतिपदिक, नाम, आरव्यात, लिंग, वचन, विभक्ती, प्रत्यय, स्वर, 
उपसर्ग, निपात, मात्रा, वर्ण, अक्षर, पदसंयोग, स्थानानुप्रदान. हे 
सगळे त्या शास्त्रांतले मान्य अशे परिभाशिक शब्द आसात. 
शाकटायनान आपल्या ऋकतंत्रांत व्याकरणाची वाटचाल 
(परंपरा) सांगल्या. सगळ्यांत पयलीं ब्रह्मान बृहस्पतीक व्याकरण 
सांगलें. बृहस्पतीन तें इंद्राक दिलें. इंद्रान भारद्वाजाक, भरद्दाजान 
ऋरषींक आनी ऋर्षीनी तें ब्राह्मणांक दिलें. अस्निपुराणांत ३४९ ते ३५९ 
ह्या ११ अध्यायांनी व्याकरणाची म्हायती दिल्या. तातूंत स्कंद 
(कार्तिकस्वामी), कात्यायन ऋषीक व्याकरणाचो आपरोस सांगता, 
अशें सांगून अइउण्‌, कलक अशीं चौदा माहेश्वरसूत्ां, प्रत्याहार, 
संधी, शब्दरुपावली, कारक, समास, तघ्दित, उणादिप्रत्यय, तिङ्प्रत्यय 
अशी सादारण म्हायती दिवन विशय सोंपयला. गरूडपुराणांतय हीच 
म्हायती आसा. ह्या व्याकरणाक कौमार व्याकरण अशें म्हण्टात. 
दर एका वेदाच्या प्रतिशारवांतय वर्णाचे संधी आनी विश्लेष 
कशे जातात हाची व्याकरणाविशीची म्हायती मेळटा. तिचो उपेग पद, 
क्रम, जटा, घन ह्या वेदविकृतींच्या अध्ययनारवातीर जाता. 
पाणिनीक प्रधान व्याकरणकार मानतात. ताचे पयलीं 
शाकटायन, स्फोटायन, काशकृत्स्न, आपिशली, पौष्करस हे व्याकरणकार 
जावन गेले. पूण पाणिनीन आपल्या सुत्रांत प्रसंगान तांचो उल्लेख 
केला. पूण हातुंतल्या कोणाचोच ग्रंथ आयज उपलब्ध ना. कैयट 
सारके प्राचीन ग्रंथकार आपिशली, काशकृत्सन हांच्या ग्रंथांचो उल्लेरव 
करतात. भगवान पाणिनीन श्रीशंकरान उपदेशिल्लीं जीं “अइउण्‌” हीं 
चवदा सुत्रां, जांकां अक्षरसमाम्नाय अशें वैयाकरण पंडित समजतात, 
तांचो आदार घेवन आपल्या व्याकरणाची उबारणी केल्या आनी म्हणून 
ह्या व्याकराक वेदांगत्व प्राप्त जालां, हातूंत लौकिक शब्दांचें विवेचन 
पुरायपणान केल्लें आशिल्लयान हें लोकिक पंडितांकय मान्य जालां. 
पाणिनीय व्याकरण हो व्याकरणरूपी वेदांगाचें प्रतिनिधित्व करपी एक 
मान्य ग्रंथ आसा. पाणिनीन अल्पाक्षर अशा चार हजार सुत्रांवतीन 

संस्कृत भाशेचें नितांत वैज्ञानिक अशें व्याकरण प्रस्तुत करून आधुनिक 
भाशाशास्त्रज्ञांकय अजापीत केल्यात. 

पाणिनीच्या उपरांत संस्कृतांत आयिल्लया नव्या शब्दांची 
व्यारव्या करपाचो हेत मनांत धरून कात्यायनान (सन पयलीं ४ थो 
शेंकडो) वार्तिकांची रचना केली. ते उपरांत पतंजलीन पाणिनीच्या 
सुत्रांचेर (सनपयलीं २ रो शेंकडो) भाष्य रचलें. सुत्रांचेर भाषां खूब 
आसात. पूण व्यापक विशय आनी गंभीर विचारांक लागून पतंजलीच्या 
भाष्याक 'महाभाष्य' म्हळां. व्याकरणाच्या दार्शनिक सिध्दान्तांची मीमांसा 
सगळ्यांत पयलीं महाभाष्यातूच मेळटा. हो ग्रंथ प्रस्न - जाप अशा 
स्वरुपाचो आसून साहित्यीक शैलीचो आसा. व्याकरणशास्त्रांत सुत्रं, 
कार्तिकां आनी महाभाष्य ह्या तीन ग्रंथाचें रवूब म्हत्व आसा. म्हणुनूच 
पाणिनी, कात्यान आनी पतंजली हांकां व्याकरणाचे मुनित्रय म्हण्टात. 

महाभाष्याउपरांतचो व्याकरणाचो दार्शनिक ग्रंथ म्हळ्यार 
भर्तृहरीचो वाक्यपदीय. हो ग्रंथ ताणें इ.स.च्या सव्या शेंकड्यांत 
रचलो. 

१५ व्या शेंकड्यांत रामचंद्राचार्य ह्या वैयाकरणान सुत्रांच 
प्रक्रियक अणसरून आपलो टीकाग्रंथ रचलो. ताणें पदांची सिध्दी हें 
आपलें लक्ष्य थारायलें, हीच पद्दत आपणावन भट्रोजी दीक्षित ह्या 
नामनेच्या वैयाकरणान सिध्दान्त कौमुदी हो ग्रंथ बरयलो. उपरांत 
ताणें शब्दकौस्तुभ आनी मनोरमा हे ग्रंथ बरयले. दीक्षिताचे परंपरेतलो 
नाजेश भट्ट हाणें पाणिनीय व्याकरणांतल्या परिभाशांचें निदर्शन करपी 
'परिभाषेन्दुशेरवर' हो ग्रंथ बरयलो आनी तो व्याकरणाच्या अभ्यासांत 
सर्वमान्य थारलो. फाटल्या २00, वर्सानी पणिनीय संप्रदायाच्या नामनेच्या 
टीकाकारांभितर वैद्यनाथ पायगुंडे, विश्वेश्वर, ओरमभट्ट, भैरवमिश्र, 
राघवेंद्राचार्य गजेंद्र गडकर, कृष्णामित्र, नित्यानंद पर्वतीय, जयदेव 
मिश्र, वासुदेव शास्त्री अभ्यंकर, मन्युदेव चिद्रुपाश्रय हीं नांवा उल्लेरव 
करपासारकीं आसात. व्याकरणाचेर जायते परिभाशाग्रंथ निर्माण जाले. 
व्याडी ह्या वैयाकरणान बरयल्लो परिभाशासूचन नांवाचो एक हातबरपाचो 
ग्रंथ उपलब्ध आसा. शाकटायनपरिभाशासुत्रासारकीच चांद्रपरिभाशासुत्रांय 
उपलब्ध आसात. चंद्रव्याकरण हें पाणिनीय व्याकरणाचेर आदारिल्ले 
सुलभ व्याकरण आसा. तेचभशेन वैदिक शाकटायनशब्दानुशासनाचेर 
आदारि्लें कातंत्र हेंय सुलभ व्याकरण आसा, अशें विद्वान मानतात. 
ह्या कातंत्र व्याकरणाचेंच कांय सुत्रांची भर घालून केल्लें संस्करण 
कालाप ह्या नांवान प्रसिद्द आसा. इ.स.च्या ११ व्या शेंकड्यांतल्या 
भोज राजान आपल्या सरस्वतीकंठाभरण ह्या व्याकरण ग्रंथांत ११८ 
परिभाशासुत्रां दिल्यांत. गुजरातांतल्या हेमचंद्र नांवाच्या नामनेच्या जैन 
वैयाकरणान पाणिनीच्या व्याकरणाक अणसरून हैमशब्दानुशासन नांवाचो 
एक व्हड असो व्याकरणग्रंथ बरयलो. हेमचंद्राचे शिश्यपरंपरेत 
हेमहंसजणी नांवाचो एक वैयाकरण जालो. ताचो परिभाषावृत्ती हो ग्रंथ 
प्रसिद्द आसा. ताच्या काळांत बंगाल आनी ताच्या लाणसारच्यो 

प्रदेशांनी पाणिनीय व्याकरणाचो खूब पुरस्कार जालो आनी बऱ्याचशा 
विद्वानांनी व्याकरणशास्त्राचेर पांडित्यपूर्ण ग्रंथ बरयले. ते उपरांतच्या 
काळांत सीरदेव हो म्हान वैयाकरण जावन गेलो. ताणें आपल्या 
पयलींच्या सगळ्या परिभाशाकारांचे ग्रंथ विचारांत घेवन आपलो 
'परिभाषावृत्ती' हो ग्रंथ बरयलो. ह्या ग्रंथाक लागून पयलींचे परिभाशा 
ग्रंथ फाटी पडले. ह्या ग्रंथाकय फाटीं सारपी ग्रंथकार नागेश हाचो 
अठराव्या शेंकड्यांतलो 'भाशेन्दुशेरवर* हो ग्रंथ रोकडोच सर्वमान्य 
जालो. ह्या ग्रंथाचेर मुद्रित आनी अमुद्रित मेळून २५ वयर टीका 
उपलब्ध आसात. 
पाणिनीभायर आनीकय व्याकरणसंप्रदाय निर्माण जाले. 
तातुंतले मुरवेल अशे आसात - 
इंद्रसंप्रदाय : देवराज इंद्राच्या नांवान हो संप्रदाय प्रचलित 
आसा. सद्या हें व्याकरण उपलब्ध ना पाणिनीय व्याकरणान ह्या 
संप्रदायाक नश्ट केलो अशें कथासरित्सागरावयल्यान समजता. विद्वान 
बर्नेल हाच्या म्हणण्याप्रमाण तोळकाण्पियम हैं प्राचीन तमिळ व्याकरण 
चडशें डंद्रसंप्रदायान प्रभावित आसा. 
कातंत्र व्याकरण : सातवाहन राजा शर्ववर्मा हाका कांय 
काळाभितर व्याकरण शिकोवपाच्या हेतान सुमार ८४0 सु्रांचें हैं 
व्याकरण रचप जालें. बंगालांत आयजलेगीत कातंत्र व्याकरणाचो 
प्रचार आसा. काशमीरांत शिकयतात तें व्याकरण ग्रंथ म्हळ्यार 
कातंत्र व्याकरणाचें परिवर्तित रूप मानूं येता. 
चंद्रसंप्रदाय : इ.स.च्या ४थ्या शेंकडयांत, हाचो प्रवर्तक 
चंद्रगोमी नांवाचो एक बौध्द वैयाकरण जावन गेलो. बौध्दधर्मियांत 
हाचो चड प्रसार जालो. ह्या संप्रदायाची लघुसंस्करणां, तिबेट आनी 
लंका ह्या देशांनी आयजूय प्रचारांत आशिल्लयाचें समजता. 
जेनेंद्रसंप्रदाय : चवथ्या शेंकड्यांतलो देवनंदी हो ह्या संप्रदायाचो 
प्रवर्तक. ताणें पाणिनीय व्याकरणांतलीं सुत्रां आनी वार्तिकां जुळोवन 
देवनंदीन आपलीं सुत्रां रचलीं. जैनेंद्र व्याकरणाचेर सोमदेवाची टीका 
आसून दक्षिण भारतांतल्या दिंगभर जैनांत हाचो प्रचार आसा. 
शाकटायनसंप्रदाय : इ.स.च्या ८व्या शेंकडयांत श्वेतांबर 
जैनांच्या अध्ययनार्थ हाचें व्याकरण बरयलें. ह्या व्याकरणाचेर चंद्र 
आनी जैनेंद्र ह्या दोनय व्याकरणांचो प्रभाव आसा. शाकटायनान स्वताच 
आपल्या ग्रंथाचेर वृत्ती बरयल्या. 
भोजसंप्रदाय : हाचो प्रधान ग्रंथ सरस्वतीकंठाभरण हो 
आसून, तो भोजराजान इ.स.च्या १0व्या शेंकडयांत बयरलो. हातूंत 
स हजार सुत्रां आसात आनी वैदिक व्याकरणाचें निरूपण केलां. 
पाणिनी उपरांत भाशेंत जीं परिवर्तनां जालीं, तांकां मान्यताय दिवपी 
नेम ह्या व्याकरणांत केल्यात. 
हेमचंद्रसंप्रदाय : हेमचंद्र ह्या जैन - विद्वानान शब्दानुशासन 
नांवाचो आठ अध्यायांचो ग्रंथ बरयलो. निमाणच्या अध्यायांत ताणें 


६८६ 


कोंकणी विश्वकोश : ४ 


प्राकृत भाशांचेय व्याकरण सांगलें. आपल्या ग्रंथाचेर ताणें स्वताच 
बृहद्‌वृत्ती आनी लघुवृत्ती अशो दोन टीका बरयल्यो. सुत्रांच्या विवेचनांत 
उदाहरणा दिवपारवातीर ताणें स्वताच द्याश्रय महाकाव्याची रचना 
केली. 

सारस्वत संप्रदाय : हाचो आदिप्रवर्तक अनुभूतिस्वरुपाचार्य 
हो आसा. हाणें १२ व्या शेंकड्यांत सारस्वतप्रक्रिया ह्या नांवान ७00 
सुत्रंचे व्याकरण रचलें. ५0 वर्सापयलीं उत्तर भारतांत ह्या व्याकरणाचो 
रवूब प्रचार आशिल्लो. इंग्रज विद्यार्थ्यांक संस्कृत व्याकरण शिकोवपारवातीर 
सारस्वतप्रक्रिया ह्या ऱ्रंथाचो उपेग करताले. 

मुखेल संस्कृत व्याकरणांचे स्वताचे अशे गणपाठ आनी 
धातीपाठ आसात. गणपाठाच्या संबंदांत जे स्वतंत्र ग्रंथ जाले, तातूंत 
वर्धमानाचो (१२ वो शेंकडों) गणरत्नमहोदघी आनी भट्टयज्ञैशाचो 
गणरत्नावली हे दोन ग्रंथ प्रसिद्द आसात. काशकृत्स्नाचो धातुपाठ 
कन्नड भाशेंत आनी भीमसेनाचो धातुपाठ तिबेटी भाशेंत (भोट) 
आसा. पूर्णचंद्राचो धातुपारायण, मैत्रेयरक्षिताचो धातुप्रदीप, क्षीरस्वामीचो 
क्षीरतरंगिणी, सायणाचो माधवीय धातुवृत्ती, श्रीहर्षकीर्तीचो धातुतरंगिणी, 
बोपदेवाचो कविकल्पद्रुम आनी भट्टमल्लाचो आरव्यातचंद्रिका है ग्रंथ चड 
उल्लेख करपा सारके आसात. लिंगबोधक ग्रंथांभितर पाणिनी, वरलूची, 
वामन, हेमचंद्र, शाकटायन, शांतवन, हर्षवर्धन हांची लिंगानुशासनां 
प्रचलित आसात. 

प्राकृत भाशांचे व्याकरणकार : प्राकृत भाशांचो विंगड 
विंगड प्रदेशांनी प्रचार सुरू जालो तेन्ना ग्रंथरचनाय सुरू जाली. 
ताका लागून व्याकरणां निर्माण जावपार्ची गरज उत्पन्न जाली. प्राकृत 
भाशांविशीं ज्या लेखकांनी आपले विचार मांडले, तातूंत भरताचो 
पयलीं उल्लेख करचो पडटा. मार्कडेयान आपल्या प्राकृतसर्वस्व ह्या 
ग्रंथाचे सुरवेक भरताचो उल्लेख केला. तशेंच ताणें शाकल्य आनी 
कोघ्ल ह्या आनीक दोन प्राकृत व्याकरणांचो उल्लेख केला. कांय 
प्राचीन आचार्यांनी, पाणिनीनय प्राकृतलक्षण नांवाचो ग्रंथ बरयल्लयाचें 
म्हळां. वररुचीन बरयल्लो प्राकृतप्रकाश हो सगळ्यांत पोरनो प्राकृत 
व्याकरणाचो ग्रंथ आसा. तेउपरांत चंड नांवाच्या विद्वानान प्राकृतलक्षण 
नांवाचो ग्रंथ बयरलो. धनपालान प्राकृताचो कोश तयार केलो. हेमचंद्रान 
सिध्द हेमचंद्र नांवाचें प्राकृत व्याकरण बरयलें आनी तें प्राकृत व्याकरणात 
सगळ्यांत उत्कृश्ठ थारलें. हेमचंद्राउपरांत क्रमदीश्वर हो व्याकरणकार 
जालो. ताणें संक्षिप्तसार नांवाचें व्याकरण बरयलें. त्रिविक्रमान आपल्या 
प्राकृत व्याकरणाचे टीकेंत हेमचंद्राकूच आदारभूत मानला. त्या 
आदाराचेरूच ताणें आपलो प्राकृतरुपातार हो ग्रंथ बरयलो, ते 
उपरांत रामतर्कवागीश ह्या गंथकारान इ.स.च्या १६व्या शेंकड्यांत 
प्राकृतकल्पतरू हो ग्रंथ बरयलो. हाचेभायर भारद्वाज, अप्पय्य दीक्षित, 
समंतभद्र, चंद्रेश्वर ह्या प्राकृत वैयाकरणांचीय नांवां प्रसिद्द आसात. 

कोंकणी व्याकरण : कोंकणी व्याकरण हें भारतीय भाशांतलें 


| 
| 


सोडून) सगळ्यांत पयलें व्याकरण आसा, अशें अभ्यासकांचे 


E मत आसा. पूण त्या व्याकरणाची प्रत सद्या उपलब्ध ना. ते उपरांत 


पाद्री तोमास इश्तेव्हांव हाचें Arte da Lingua Canarim (9६४0) 
वर्सा उजवाडा आयलें. हाचे उपरांत व्याकरणाची बरीचशी पुस्तकां 
उजवाडाक आयली. तातुंतलीं कांय म्हत्वाची पुस्तकां आसात, तीं 
अशीं - पाद्री मोफयचें १ Grammer of Konkani Language 
(१८८२), कॉनेगु जुझे द एस्‌. रीत इ सौझ हाचें '६।९m९॥।०५ ५a 
Lingua Concani' (१९२९), जानीन रांजेल हाचें १ Gramatica 
da Lingua 001081" (9९३३), कारेल प्रिक्रिल हाचें ‘Principia 
Linguae Brahmanicae. हांचेभायर मो दाल्णादु हाच्या कोंकणी 
व्याकरणाचें हातबरप, पणजेचे सेंट्रल लायब्ररीत उपलब्ध आसा. 
१९४९ वर्सा शणे गोंयबाबाचें 'कोंकणिची व्याकरणी बांदावळ' 
हें पुस्तक उजवाडा आयलें. कोंकणी व्याकरणाच्या इतिहासांतलें तें 
एक आधुनिक अशें व्याकरण आसा. ते उपरांत १९८६ वर्सा सुरेश 
जयवंत बोरकार हाचें 'कोकणी व्याकरण" हैं पुस्तक उजवाडा आयलें. 
- कों. वि. सं. मं. 


व्यास : महाभारत कालीन एक तेजीश्ट व्यक्तीमत्वाचो म्हापुरूष, 
ग्रंथकार आनी महाजिन्यानी. ताचीं जायतीं नांवां प्रचलित आसात तीं 
अर्शी - वर्णान काळो म्हूण कृष्ण, द्वीपांत जल्मल्लो देखून दवैपायन. हाचे 
वयल्यान कृष्णद्वैपायन अशेंय जोडनांव ताका रूढ जाल्ले. ताणें 'वेदान 
विव्यास' अशे वेदांचे विभाग केल्ले देखून ताका व्यास अशें म्हण्टाले. 
हाचेभायर पराशराचो पूत देखून पाराशर्य अशेंय नांव घेतात. ताका 
महर्षी अशेंय म्हणप जातालें. 
पुराणकारांच्या मतान व्यास हैं व्यक्तिनाम नासून ती उपाधी 
आसा. तें एक धर्मीक पीठ आसा. दर एका द्वापर युगांत विष्णु व्यास 
रूपान अवतार घेता आनी संवसाराच्या हितारवातीर एका वेदाचो 
विभाग करता. अशे २८ व्यास जाल्ले आसून कृष्णद्वैपायन हो निमणो 
व्यास. भागवतांत ह्या २८ व्यासाची नांवां दिल्यात तीं अशीं - (१) ब्रह्मा 
(२) प्रजापती (३) शुक्राचार्य (४) बृहस्पती (५) सूर्य (६) यम 
(७) इंद्र (८) वसिष्ठ (९) सारस्वत (90) त्रिधामा (११) त्रिवृष 
(9२) भारद्वाज (१३) अंतरिक्ष (१४) धर्म (१५) त्रय्यारुपी (१६) धनंजय 
र मेधातिथी (१८) व्रती (१९) अत्री (२०) गौतम (२१) ह्यात्मा 
(२२) वाजश्रवा (२३) सोम आमुष्यायण (२४) तृणबिंदू (२५) भार्गव 
(२६) शक्ती (२७) पराशर आनी (२८) कृष्णद्वैपायन 
व्यासाची जल्मकथा अशी आसा - हस्तिनापूर लागसरच्या 
वाठारांत राजा उपरिचर वसू हाका सत्यवती नांवाची धूव आशिल्ली. 
तिचो सांबाळ यमुनेचे देगेर रावपी दाशराजान केल्लो. 
कोळी आशिल्लो आनी यमुनेचे देगेर होड्यान लोकांक हाड-व्हर 
हो वेवसाय तो करतालो. फुडें हें काम सत्यवती करूंक 


६८७ 


व्यास 


लागली. एक दीस पराशर मूनी थंय आयलो आनी ताणें आपल्याक 
पलतडीन पावोवंक सांगलें. दाशराजान तें काम सत्यवतीकडेन सोंपयले. 
होडें चलोवपी हे धीवरकन्येचें रूप जेन्ना पराशरान पळेलें तेन्ना तो 
तिचेर भाळळो, ताणें तिचेकडे जेन्ना आपलो मोग उक्तायलो तेन्ना 
तिणें आपल्या आंगाक नुस्त्याचो वास येता म्हणपाचें ताका सांगले. 

पराशरान आपल्या तपाच्या प्रभावान तिच्या आंगाची हिवसाण 
पयस करून तिका सुवासिक केली. तो वेळ दिसाचो आशिल्लो देखून 
पराशरान धुकें तयार करून तिचेकडे समागम केलो. उपरांत थंयच्यान 
वता आसतना पराशरान तिका आशिर्वाद दिलो, तुगेर म्हापुरूष 
जल्माक येतलो आनी एका भरण्याची आवय जावनय तुजें आंकवारपण 
अभंग उरतलें, फुडें सत्यवतीन यमुनेच्या एका द्विपांत एका चल्याक 
जल्म दिलो. होच वेदव्यास. इतिहासकारांच्या मतान व्यासजल्माचो 
काळ सनआदीं ३१00 हो थारता. 

फुडें व्यास आपल्या बापायचो सोद घेवन हिमालयांत ताच्या 
आश्रमांत तपश्चर्या करूंक गेलो. वतना ताणें सत्यवतीक वचन दिलें 
'तूं जेन्ना म्हाका याद करतली तेन्ना हांव हाजीर जातलो'. तरणेपणांत 
ताणें जाबालीची धूव वटिका हिचेकडेन लग्न केलें. ताका शुक्र हो पूत 
जालो. 

फुडें सत्यवतीचें हस्तिनापूरचो राजा शंतनूकडे लग्न जालें. 
तिका दोन पूत आशिल्ले. तातुंतल्या एकट्याक झुजांत मरण आयलें 
आनी दुसरो पूत विचित्रवीर्य हाका क्षयरोग जाल्लो. ताका अंबिका आनी 
अंबालिका अशो दोन बायलो आशिल्लो. पूण विचित्रवीर्याक भुरगें 
जावंचे आदींच मरण आयलें. तेन्ना आपलो वंश हांगाच सोंपतलो हो 
विचार करतां करतां तिचे तकलेंत नियोणाची कल्पना आयली. त्या 
काळांत भुरगें नाशिल्ले विधवेक देराकडल्यान पुत्रोत्पत्ती करून घेवपाक 
धर्माची संमती आशिल्ली. तिणें अशावेळार आपलो पूत व्यास हाका 
आपोवन हाडलो आनी ताका नियोगाची आज्ञा दिली. व्यास हो रंगान 
काळो आनी कुरूप आशिल्लो. ताच्या आंगाक घाण येताली. ताच्यो 
जटा आनी खाड वाढिल्लें. फुडें व्यासापसून अंबिकेगेर कुड्डो धृतराष्ट्र 
आनी अंबालिकेगेर पांडुरोगी पांडू जल्माक आयलो. फुडें धृतराष्ट्रापसून 
कौरव आनी पांडूपसून पांडव असो कुरूवंशाचो विस्तार वाडलो. 
उपरांतच्या काळांत कौरव आनी पांडव हांचे मदलें महाझूज थांबचें 
देखून व्यासान जायते यत्न केले पूण तातूंत ताका यश मेळळें ना. 

व्यासाचो आश्रम हस्तिनापुरालागसारच सरस्वतीचे देगेर 
आशिल्लो. थंयच्यान तो हस्तिनापुरांत यो-वच करतालो. कौरव - 
पांडवांचे अस्त्रपरिकषेवेळार तो उपस्थित आशिल्लो. युधिष्ठिराक राजसूय 
यज्ञाची प्रेरणा ताणेंच दिल्ली. द्युतांत हारून पांडव वनवासाक गेले 
तेन्ना धृतराष्ट्राक मेळून पांडवांकडे अन्यायान न वाणपाचो ताणें सल्लो 
दिलो. तशेंच दवैतवनांत वचून तो पांडवांक मेळळो थंय ताणें युधिष्ठिराक 
प्रतिस्मृती नांवाची सिध्दविद्या शिकयली. अज्ञातवास सोंपोवन पांडव 


व्यासराय 


परत येतकच तांचेकडे धृतराष्ट्राक हातमेळवणी करपाचो उपदेशय 
ताणेंच केलो. झुजाउपरांत युधिष्ठिर निराश जावन बशिल्लो तेन्ना ताका 
राज्यकारभाराखातीर तयार करून अश्वमेध यज्ञ करपाची ताणें 
प्रेरणा दिली. झुजा उपरांत सोळा वर्सांनी हिमालयांत वचून तो 
मेळ्ळो आनी ताका तप करपाचो उपदेश करून तो 

आपल्या आश्रमांत गेलो. 

व्यासाचो पूत शुक्र. तो ल्हानपणासावनच वीतराग आशिल्लो. 
फुडें जनकाकडल्यान आत्मणिन्यान मेळोवन तो जीवन्मुक्त जालो. 
उपरांत ताणें हिमालयांत वचून निर्वाणाच्या मार्गाक 'लागपाचें थारायलें, 
तेन्ना व्यास पुताच्या दुरव्वान आकूळ - पिकूळ जालो. तेन्ना शंकरान 
ताका दर्शन दिवन आत्मत्यागाच्या विचारापसून परावृत्त केलो. 

वेदांची सुक्तां आनी ऋचा हांगा थंय वेगवेगळ्या रोत्रांतल्यान 
शिंपडल्यांत. तेन्ना यज्ञसंस्थेक उपेगी पडटले, तेचपरी परंपरेन वेद 
तिगतले अशे तरेन ह्या सगळ्या वेदराशीचें विभाजन करूंक जाय, 
हें चितून ताणें वेदराशींतल्यो सगळ्यो क्रचा वेगळ्यो काडल्यो आनी 
तांकां क्रण्वेद अशें नांव दिलें. तातुंतल्योच गावपाक योग्य अशो ऋचा 
वेगळ्यो काडून त्या चोंब्याक सामवेद अशें नांव दिलें. यजञप्रक्रियेची 
पुरायतरेन म्हायती दिवपी गद्य भागाक यजुर्वेद अशें नांव दिलें, 
जाल्यार यातुविद्येचे तशेंच लौकिक वेव्हारांत उपेगी पडपी मंत्र वेगळे 
करून ताका अथर्ववेद हैं नांव दिलें. अशे तरेन ताणें चार वेदांच्यों चार 
वेगवेगळ्यो संहिता तयार करून त्यो आपल्या चार मुखेल शिश्यांक 
शिकयल्यो. बहूवृचनांवाची ऋस्वेद संहिता पैलाक दिली, निगदारव्य 
यजुर्वेदसंहिता वैशंपायनाक दिली, छंदोग नांवाची सामवेद संहिता 
जैमिनीक दिली आनी आंगिरसी नांवाची अथर्वसंहिता सुंमतूंक दिली. 

व्यासान ब्रह्मसुतरां बरोवन तेवरवीं ताणें अध्यात्माचे सिध्दांत 
ह्या ग्रंथांत सूत्ररुपान गुंथल्यात. शंकराचार्य, निंबार्काचार्य, रामानुजाचार्य, 
वल्लभाचार्य, मध्वाचार्य आदी दर्शनकारांनी ब्रह्मसुत्रां हीं आधारभूत 
धरून आपआपलीं सांप्रदायिक दर्शनां मांडल्यांत. 

पुर्विल्लया काळांतलीं पुराणां अवेवस्थित आशिल्लीं. तीं सूत - 
मागधांच्या वेगवेगळ्या गटांत शिंपडिल्ली, हीं पुराणां एकठांय करून 
व्यासान एक सुबध्द आनी पुराणसंहिता तयार केली आनी आपलो 
शिश्य लोमहर्षण हाका तीं शिकयलीं. ताणें व्यास संहितेच्या आदाराचेर 
आपली अशी एक पुराण संहिता तयार केली आनी ती आपल्या स 
शिश्यांक सांगली. त्या शिशयांनी स्वता संशोधन आनी संकलन 
करून आपआपल्यो नव्यो संहिता तयार केल्यो. अशेतरेन एका मूळ 
पुराणाचीं १८ पुराणां तयार जालीं. 

महाभारत ग्रंथांत व्यासान सोबीत अशा कथांवरवीं अर्थशास्त्र, 
धर्मशास्त्र आनी मोक्षशास्त्र हीं तीन जिवीतदर्शनां मांडल्यांत. महाभारत 
बरयतना व्यासान झूज, कपट कारस्थान, कुरूक्षेत्रावयल्या १८ 
अक्षौहिणींचो संहार आनी तातुंतल्यान पुराय भारतभर पातळिल्लो 

कोंकणी विश्‍वकोश : ४. 


उद्‌देग आदी गजालींचें वर्णन करचें पडलें. ताकालागून ही रचना 
पुराय जातकच ताचें मन बेचैन जालें. अशावेळार ताका नारदमुनी | 
मेळळो. ताणें ताका श्रीकृष्ण चरित्र भक्तिभावान वर्णन करपी वेगळोच 
ग्रंथ बरोवपाक सुचयलें. अशावेळार व्यासान भागवतपुराण बरोवक ' 
सुरवात केली. ताणें भागवतावरवीं भक्‍तीचें एक महाकाव्यच रचलें. 
धर्माविशीं व्यासान जें विवेचन केलां तें अशें : देश काळ | 

आनी परिस्थिती हातूंत मनीस, राश्ट्र, पुराय जिवीत, लोक आनी : 
परलोक ह्या सगळ्याचे धारण पोशण करता तो धर्म. धर्म म्हळ्यार 
फक्त स्वर्ग - मोक्षाचोच विचार न्ही जाल्यार जो ह्या वेव्हारीक जगांत 
लोकधारणा करता, लोकांक सुरवी, समृध्द, परस्परपूरक नीती प्रवण 
आनी पुरुषार्थी करता तो धर्म. ताच्या मतान जिवीत हैं रडत - कुढत 
बसपाचे नासून तें आनंदमय आसा. माया समजून ताचो त्याग करूंक 
जायना. व्यास इहलोकी कर्मवाद मानता तेचवांगडा दैववादय मानता. | 
तशेंच अध्यात्म वा आत्मतत्त्व हाचेरय विश्वास दवरता. व्यासान 
आपले गिन्यानी नदरेन काळाचे म्हत्व जाणून घेतिल्लें. काळाच्या दुर्धर्ष 
सत्तेचेर विश्वास हें व्यासाच्या दर्शनाचेंच एक आंग जावन आसा. 
व्यास हो ज्ञानगंगेचो भगीरथ जावन आसा. “व्यासोच्छिष्टं | 
जगत्सर्वम = संवसारांतलें सगळें गिन्यान व्यासान उश्टावन दवरिल्ल 
आसा, अशी लोकोक्ती रूढ जाल्ली आसा. वेदोत्तर काळासावन ते 
आयजमेरेन व्यास हो भारतीय संस्कृतीचो महाप्राण थारला. आमची 
संस्कृती ही व्यासकृत महाभारत आनी पुराणां हांचेर आदारिल्ली 
आसा. इतिहास पुराणांची रचना, पुर्विल्लया युगांतले विस्मृतप्राय अशा 
विद्या - कलांचें पुनरूज्जीवन, वेदवेदांगांचें संकलन संपादन आनी | 
विभाजन ह्या भगिरथाचे तोलायेचो व्हड उद्देग करून व्यासान | 
भारतीय संस्कृती अखंड रारवली. 
- को. वि. सं. मं. 

पूरक नोंद : महाभारत, वेद 


व्यासराय : (इ.स. १४४७ - १५३९). 

कर्नाटकांतलो एक व्हड वैश्णव भक्‍त आनी कवी. हाका 
व्यासतीर्थं अशेंय म्हण्टात. कावेरी न्हंयेचे देगेवयल्या बन्नूर ह्या 
गांवांत हाचो जल्म जालो. “न्यायामृत', “तर्क - तांडव'' आनी 
**चंद्रिका” हे ताचे नामनेचे ग्रंथ. तेशिवाय ताणें कन्नड भाशेंत कितलीशींच 
भक्तिरसपरिपूर्ण पदां रचल्यांत. 

व्यासराय एक कुशल राजनीतिज्ञ आशिल्लो. विजयनगराच्या 
सम्राटांचो राजगुरू जावपाचो मान ताणें मेळयलो. तो विजयनगराचो 
राजकीय सल्लागार आसून, त्या साम्राज्याची उदरगत घडोवपाक ताच 
हातभार लागला. सम्राट ताका घर्माचो आधारस्तंभ मानतालो. 

श्रेश्‍ठ हरिदास पुरंदरदास आनी कनकदास हे ताचे शिश्य 
आशिल्ले. व्यासराय हो चैतन्यदेवाचो गुरू आशिल्लो, अशी आरव्य 


0) 


उ आयजूय चैतन्यमताचे अनुयायी आपणाक व्यासरायमठाचे 
समजतात. 

व्यासरायाची बुध्दी जितली तीरव तितलीच ताची भक्तीय 
` एकांकीत आशिल्ली. व्यासरायान हरिदासपंथ लोकांमेरेन पावयलो. 
तशेंच ताणें संप्रदायांतलो उच्च - नीच हो भेदभाव ना करून, सगळ्यांक 
एका पांवड्यार हाडून भक्तीची दारां उक्ती केलीं. 

- कों. वि. सं. मं. 


F 


व्यास हरिराम : (इ.स. १४९२ - १५९८). 

राधावल्लभ संप्रदायांतलो एक कवी. वृंदावनात हरित्रयी नांवाचे 
तीन नामनेचे संतकवी आशिल्ले. तातुंतलोच हरिराम व्यास हो एक. 
हाचो जल्म मध्यप्रदेशांतल्या ओरछा राज्यांत टीकमगढ हांगा जालो. 
ताच्या बापायचें नांव समोरवन शुक्ल. मुळांत व्यास ही हरिरामाची 
पांडित्यदर्शक उपाधी आशिल्ली. पूण फुडें तें ताचें आडनांव जालें. 
भुरजेपणांत ताणें संस्कृत साहित्य आनी दर्शनां हांचो रवूब अभ्यास 
केलो. काशीसारक्या विद्वानांच्या नगरांत वचून थंयच्या पंडिताकडेन 
ताणें शास्त्रार्थूय केला. पूण इतली विद्वत्ता मेळोवनूय ताच्या मनाक 
समाधान मेळळेंना. मागीर ताका ताच्या काय भक्तांनी राधावल्लभ 
संप्रदायाचो संस्थापक श्रीहितहरिवंश हाका मेळपाक सांगलें. तो 
ताका वचून मेळळो तेन्ना श्रीहितहरिवंशान ताचेर अनुग्रह करून 
राधावल्लभ संप्रदायाची दीक्षा ताका दिली. 

हरिराम हो राधावल्लभ संप्रदायांत राधेचो सरवो आनी विशारवा 
हिचो अवतार मानतात. तो अतिथिसत्काराविशीं जसो नामनेक पाविल्लो. 
तसोच निर्भय, धर्मपरायण आनी नितांत मोगाळ आशिल्लो. 

हरिरामान हिंदी भाशेंत दोन आनी संस्कृत भाशेंत एक अशे 
तीन ग्रंथ बरयले. त्याशिवाय व्यासवाणी ह्या ताच्या ग्रंथाचे पुर्वाध आनी 
उत्तरार्ध अशे दोन भाग आसात. माघुर्यभक्ती आनी राधाकृष्णाची 
निकुंजलीला है व्यासवाणीचे प्रतिपाद्य विशय आसात. ताणें स्वकीय - 
परकीय हे भेद सोडून राधेचें वर्णन केलां. रामलीला हो तातुंतलो 
म्हत्वाचो भाग आसून, रासलीलेचीं सुमार ५0 पदां आसात. 

व्यासवाणी ही भक्तिभावनेक प्राधान्य दिवपी आसून, तिच्या 
'पद्यांत व्रजभाशेचें म्होंवाळपण व्यक्त जाता. हरिरामाक संरीताचें बरें 
'गिन्यान आशिल्ले. ताणें आपलीं पदां जेयतेचो विचार करून रचल्यांत. 
ताच्या उलोवपांत कबीर, नंददास आनी हित हरिवंश हांचे काव्यशैलीचो 
खूब प्रभाव आसा. 


- कों. वि. सं. मं. 
श : (पळेयात तिरूपती). 
व्यंकटेश देवस्थान, नानोडें : गोंयच्या दिवचल 
वि.-४४ 

्हॅनेझुएला 


तालुक्यांतल्या नानोडें वाठारांतलें नामनेचें देवूळ. पुर्विल्लया काळांत 
श्रीमती बात्या नायकीण कळंगुटकरीण हे भावार्थी बायलेन आपले 
आस्पर्तीतल्यान ह्या देवळाची बांदणी केली आनी त्या देवळांत श्री 
व्यंकटेश तशेंच श्री लक्ष्मीचे मूर्तीची विधियुक्त स्थापना करून त्या 
देवांचो सगळो दिसपट्टो रवर्च, उत्सव आदीविशीं कायम वेवस्था करून 
दवरली. तशेंच ह्या देवस्थानाचे म्हाजन कोण, फुडें ह्या देवस्थानाची 
वेवस्था कशी जावंची हेविशीय सारकी वेवस्था तिणें करून दवरिल्ली. 
ह्या देवस्थानाची घटनात्मक नेमावळ इ.स. १९३० वर्सा तेन्नाच्या 
सरकारान मान्य केली. हे नेमावळीक वट्ट १५ कलमां आसून 
त्याकाळांत ह्या म्हाजनांच्या नांवांत १७ लोकांचो आस्पाव आसून, 
तातूंत दादल्या वांगडा बायलांकय सगळे हक्क आनी अधिकार ह्या 
देवस्थानान दिल्ले आसात. 

ह्या देवळांत चैत्र म्हयन्यांत वसंतपुजा आनी श्री रामनम, 
आषाढ म्हयन्यांत वद्य द्वादशी दिसा देवळाचो वाडदीस मनयतात, 
श्रावण म्हयन्यांत दर शुक्रारा कीर्तन आनी श्री गोकुळ अश्टमी दिसा 
श्रीकृष्ण जल्म, आश्विन म्हयन्यांत नवरात्र, कार्तिक म्हयन्यांत आंवळी 
भोजन आनी मार्गशिर्ष म्हयन्यांत कालो हे म्हत्वाचे उत्सव मनयतात. 

श्रीमती बात्या नायकीण कळंगुटकरीण हिणें आपली पुराय 
आस्पत वेंकटेश देवस्थानाक ओंपिल्ली. तातूंत देवस्थान आशिल्ली जमीन, 
बागायत, तशेंच श्रीमती बात्या नायकीण कळंगुटकरीण हिणें स्वताचें 
घर त्या देवस्थानाच्या म्हाजनारवातीर वापरपाक दिलें. तशेंच त्या 
घराची वेळचेवेळार दुरुस्ती आदी सवर्च त्या देवस्थानाच्या भांडारांतल्यान 
म्हाजनांनी करचो अशेंय नमुद केलें. 

श्रीमती बात्या नायकीण हिणें आपलें मृत्यू पत्र १0 मार्च 
इ.स. १८१४त केल्लें. ताचेवयल्यान हें देवूळ आनी मूर्ती स्थापना ते 
तारखेआदीं जाली आसूंक जाय. 

- कों. वि. सं. मं. 


व्हेनेझुएला $ दक्षिण अमेरिका खंडांतलो एक देश. खंडाच्या 
उत्तर पोंतार आशिल्लया देशाचो आवांठ ९१२, 0५0 चौ. किमी. आसून 
चडांत चड उत्तर - दक्षिण लांबाय १,२७१ किमी. जाल्यार, रुंदाय 
उदेंत - अस्तंत १,४८९ किमी. देशाचे उत्तरेक कॅरिबीयन दर्या, उदेंतेक 
गियाना देश, दक्षिणेक ब्राझील, जाल्यार नैऋत्येक आनी अस्तंतेक 
कोलंबिया देश आसा. देशाची लोकसंरव्या २०,२०३,००० (१९९१). 
स्पॅनीश ही देशाची राश्ट्रभास, जाल्यार काराकस हें राजपाटण. 

भूंयवर्णन : भूंयरचणुकेचे नदरेन देशाचे चार वांटे केल्यात 
ते अशे - (१) माराकायबो पाणटो, (२) अंडीस दोंगरी वाठार, (३) 
लानोस आनी (४) गियाना पठारी प्रदेश. 

माराकायबो हो व्हॅनेझुएलाचो वायव्येकडचो भाग. तातूंत 


व्हॅनेझुएला 


माराकायबो सरोवराचो आनी सरवल भागाचो (तळघाट) आस्पाव 
जाता. ह्या भागांत आशिल्लें माराकायबो हैं दक्षिण अमेरिकेंतलें सगळ्यांत 
व्हड सरोवर. त्या सरोवरान देशाची सुमार १३,५०२ चौ. किमी. भूंय 
३वडिल्या. ह्या सरोवरावयल्यानच त्या भागाक माराकायबो हें नांव 
मेळळां. 
अँडीस दोंगरी प्रदेश हो देशाचो उत्तरेकडचो भाग. देशाची 
सुमार ६% भूंय अंडीस पर्वतांनी रेवडिल्या. देशांतले चडशे लोक ह्या 
भागांत रावतात. ह्या भागाचे तीन वांटे केल्लें आसात, ते अशे - 
(१) मॅरीडा पर्वतांवळ, (२) मध्य पठारी भाग आनी (३) ईशान्य 
पर्वतीय प्रदेश. मॅरीडा हो साबार प्र्वतांवर्ळींचो आनी सड्यांचो भाग. 
पिको बोलीवार हें ह्या भागांत आशिल्ले देशांतलें सगळ्यांत उंचेलें 
तेमूक (५,00२ मी.). मध्य पठारी भागांत दोंगरांच्यो दोन वळी 
समांतर पातळळ्यात. दोंगरामदल्या व्हड देगणांतली माती पिकाळ 
आसा. ईशान्य पर्वतीय प्रदेश हो खूब ल्हान - व्हड दॉंगुल्लयो आशिल्लो 
प्रदेश. 
लानोस हो अँडीज आनी गियाना पर्वतांच्या मदीं आशिल्लो 
प्रदेश. हो प्रदेश चडसो सपाट आसून, ऑरिनिका व्हंय ह्या प्रदेशांतल्यान 
व्हांवता. चरवा मळ्यांखातीर हो प्रदेश प्रसिद्द आसा. 
गियाना पठारी प्रदेश हो देशाचो दक्षिणेकडचो भाग. ह्या 
प्रदेशान देशाची सुमार अर्दी भूंय रेवडिल्या. हांगा आशिल्लयो साबार 
दोंगुल्ल्यो मुरवेलपणान ग्रानायट फातराच्योच आसात. ् 
व्हॅनेझुएलांत ल्हान - व्हड अशो साबार न्हंयो आसात. 
तांच्यांतल्यो चडशो अंटलांटीक महासागराक आनी साप्प उण्यो कॅरेबियन 
दर्याक मेळटात. चडशो न्हंयो दोंगरी वाठारांतल्यान व्हांवतात, देखून 
चडशा व्हंयांच्या पात्रांचेर मर्दी ऊंच अशे खूब धबधबे आसात. 
ऑरिनोका ही देशांतली सगळ्यांत व्हडली ब्हंय. तिची देशांतली 
लांबाय सुमार २,0६६ किमी. रिओ कारोनी, कौरा, आरो, वेन्टूआरी 
आनी मॅटा हे तिचे मुखेल फांटे. रिओ आपूरे हीय न्हय खूब 
म्हत्वाची. 
हवामान : व्हॅनेझुएलाचो उश्णकटीबंधांत आस्पाव जाता. 
देशाचें वर्स पावशी आनी सुकें अशा दोन ऋतूंत विभागला. सादारणपणान 
एप्रिल ते ऑक्टोबर मेरेन पावस पडटा, नोव्हेंबर ते मार्च मेरेनचो तेंप 
सुको उरता. वाठारा कणकणीं पावसाचें प्रमाण बदलत रावता. प्ररीजा 
सड्याचेर आनी गियाना सड्यांचेर वर्सुकी पावसाचें प्रमाण ३0५ सेंमी. 
इतकें आसता, जाल्यार कॅरिबीयन दयदिगेर तें फक्त ४0 सेंमी, 
आसता. लानोसच्या उदेंत प्रदेशांत वर्सुकी सरासरी पावस १00 
सेंमी. इतलो पडटा, उंचाये प्रमाण देशांतलें तापमानय बदलत रावता. 
लानोसच्या मध्य वाठारांत आनी माराकायबो पाणट्याचे उत्तरेकडेन 
वर्सुकी सरासरी तापमान २८ सें, इतलें आसता. जाल्यार अँडीयन 
सड्याचेर तें १९ सें. आसता. 

वनस्पत आनी मोनजात : व्हॅनेझुएलाची अदर्यावयर भूंय 
रानांखाला आसा. हांगा तणाचे प्रकारय खूब आसात. उंचायेप्रमाण 
रानांचे प्रकार सांपडटात. ऑरिनीकोच्या सकयल्या भागांत पानझडी | 
रूरव, आनी पावसांत वाडपी रानां मेळटात. देशाच्या हेर भागांनी 
चडशीं उशण प्रदेशांत सांपडपी रानां आसात. चड उंचायेच्या भागांनी 
आलपायन प्रकारचीं रानां वाडटात. 

व्हॅनेझुएलाच्या रानांनी विंगड विंगड प्रकारची मोनजात 
मेळटा. प्युमा, जॅगुआर, ऑसलोट, रान सुणें, टापीर हांचे भ यर 
माजरा जातीचे थळावे प्रकारय खूब आसात. तशेंच वेगवेगळ्या 
रानांनी स प्रकारचे माकड दोन प्रकारचीं वांस्वेलां आनी 
मेळटात. सरपटपी मोनजातींत मानें, कॅंमेन (मानर्‍्याचोच एद 
प्रकार), शेड्डे, साबार जातीचे कांसव आनी विरवाळे आनी बिनविरवाळ्या 
सोरपांचो आस्पाव जाता. थळाव्या सुकण्यांपरस स्थलांतरीत सुकण्यांचो 
आंकडो व्हड आसता. क्रॅन, हॅरोन, स्टोक आनी आयबीस हीं सुकर्णी 
म्हत्वाची. उत्तरेकडच्या घोलिंनी गॉशारो (तेल सवर्णी) हीं सवर्ण 
मेळटात. ऑरोनिको रानांनी बॅलबर्ड नांवाची सुकर्णी मेळटात. | 

इतिहास : युरोपी लोक व्हॅनेझुएलांत पावचे पयलीं थंय 
मुखेलपणान इंडियन लोकांचोच राबितो आशिल्लो. ह्या आदीवासी 
लोकांचे कॅरीब आनी आरवाक अशे दोन पंगड आशिल्ले. कॅरीब 
पंगडांतले लोक देशाचे उदेतेकडेन जाल्यार आरवाक अस्तं 
रावताले. शेतवड, शिकार, नुस्तेंमारी आनी फळां वा झाडपालो 
एकठांय करप हो तांचो मुरेल वेवसाय आशिल्लो. युरोपी 
आयल्याउपरांत, तांच्या साबार तरेच्या उपद्रवाक लागून खूब इंडियन: 
लोक काबार जाले अशें म्हण्टात. 

क्रिस्तोफर कोलंबस हो व्हॅनेझुएलांत पावपी पयलो युरोप 
मनीस. १४९८त तो पारीया द्वीपकल्पाचेर देंवलो. उपरांत साबार 
स्पॅनिश भोंवडेकारांनी कॅरेबीयन दर्यादेगेर आशिल्ल्या सैमीक बंदरांचो 
आनी हेर महत्वाच्या सुवार्तीचो सोद लायलो. उपरांत साबार स्पेंनीश 
लोक व्हॅनेझुएलांत येवन रावले. सोळाव्या शेंकड्याचे सुरवेक ते 
मार्ारीता आनी क्युबागो जुंव्यावयलीं मोतयां एकठांय करपाक म्हूण 
आयिल्ले. आराया द्वीकल्प ते कॅप कोदेरा मेरेनच्या सुवातींनी स्वूब 
मोतयां मेळटालीं. देखून तार्णी ते सुवातेक 'मोतया दयदिग' अश 
नांव दिलें. आराया द्वीकल्पाचेर आशिल्ल्या खाऱ्या तळ्यासावन ते 
खूब प्रमाणांत मिठय तयार करपाक लागले. १५२८ ते १५४६ ह 
काळांत स्पेनचो राजा चार्ल्स पयलो हाणें जर्मनीक आशिल्ले आपले 
रीण फारीक करपारवातीर व्हॅनेझुएला वसणूक तांकां खंडाक म्हूप 
दिल्ली. जर्मनांनी हे वसणुकांची अर्थीक स्थिती सुदारपाक मात 
तकालस घेतली ना. १७00 मेरेन व्हॅनेझुएला ही दक्षिण अमेरिकेंतर्ल 
स्पॅनीशांची एक गरीब वसणूक आशिल्ली. अर्थीक स्थितींत स्‌ 
घडोवन हाडपारवातीर स्पेनान व्हेनेझुएलाचे सगळे वेपारी हक 


कडन 


मचे रॉयल ज्यूपूझकोना कंपनीकडेन दिले. १७३0 मेरेन 
कॅंपनीन काकाओ, नीळ आनी चामड्याच्या उद्देगांत वाड करून 
गुकेचे अर्थीक स्थितींत थोडी - भोव सुदारणा घडोवन हाडली. 

रला वेपाराचेर कंपनीचो पुराय ताबो आशिल्लो हाका लागून 

न कंपनीक विरोध जावपाक लागलो. उपरांत 


| एकुणिसाव्या शेंकड्याच्या सुरवेकसावनच दक्षिण अमेरिकेंतल्यो 
स्पॅनिश वसणुको स्वातंत्र्यारवातीर झगडपाक लागल्यो. सायमन 
बॉलिवार, फ्रान्सिस्को द मिरांदा आनी आंतिन्युओ जोसे द सुक्रे हे 
व्हॅनेझुएला स्वातंत्र्य चळवळीचे व्हड नेते. दक्षिण अमेरिकेंतली 
उत्तरेकडची स्पॅनिश सत्ता काबार करपारवातीर ते आपल्या हेर 
सांगात्यांच्या आदारान स्पॅनिश लोकांआड झुजत रावले. दक्षिण अमेरिकेंत 
स्पॅनिश सत्तेआड आवाज उठोवपी व्हॅनेझुएला ही पयली वसणूक 
वसणूकेचो चडसो वांटो स्पॅनिश सत्तेरवाला आसतना लेगीत ५ जुलय 
१८११ दिसा व्हॅनेझुएलान आपलें स्वातंत्र्य जाहीर केलें. पूण देशाक 
पुराय स्वातंत्र्य १९२१त मेळळें. त्या वर्सा बॉलीवार हाणें स्पॅनिशांआड 
व्हड जैत मेळयलें. ताचे आर्दी १८१९त सायमन बॉलीवार “ग्रां 
कोलंबीयेचो' (विशाल कोलंबीया) अध्यक्ष जालो. त्यावेळार व्हॅनेझुएला, 
कोलंबीया, एकादोर आनी पनामाचो आस्पाव त्या प्रजासत्ताकांत जातालो. 
१९२९त व्हॅनेझुएला ग्रांद कोलंबियेसावन वेगळो जावन, १९३0त 
आपलेखातीर नवें संविधान घडयलें. स्वातंत्र्य झुजारी जनरल जोसे 
आंतोन्युओ प्याझ हो १९३१त नव्या प्रजासत्ताकाचो पयलो राष्ट्राध्यक्ष 
स्वातंत्र्य प्राप्ती उपरांत 'काउदिल्योस' (मुरवेली) हाचे 

हुकूमशाय राजवटीक लागून व्हॅनेझुएलांत विसाव्या शेंकड्याच्या मघ्याक 
मेरेन तंग वातावरण पातळिल्लें. तातुंतल्या आंतोनियो गुझमॅन ब्लांको 
आनी जुआँ विसेन्त गॉमेझ ह्यो काउदिल्यो म्हत्वाच्यो ब्लांको हाणें 
हॅनेझुएलाचेर १८७0 ते १८८८ मेरेन आपलो शेक गाजयलो. तो 
सत्तेर येवंचे पयलीं देशाची भौशिक, अर्थीक आनी राजकीय स्थिती 
साप्प इबाडिल्ली. ब्लांकोक सुवेवस्था हाउपाक यश मेळळें. ताणें 
येरादारी आनी संचारण मळार सुदारणा घडोवन हाडल्यो. ताच्या 
पार परकी गुंथवणुकेत लेगीत खूब नेट आयिल्लो. जुआँ गोमेझ हाची 
सत्ता १९०८ ते १९३५ मेरेन आसली. ताणें निश्ठूरपणान आपल्या 
धकांक निरवळावन उडयल्ले. ताच्या शासनारवाला पेट्रोलियम 
क चालना मेळळी. पेट्रोलीयमाचे येणावळीक लागून गोमेझाक 
व्हड रीण फारीक करपाक शक्य जालें. पूण येणावळीचो 

हड वांटो ताणें आपल्या रवाजणी कामांरवातीर वापरलो. 

हुकूमशाय राजवर्टीत देशाची अर्थीक स्थिती सुदारिल्ली आसली, 

री व्हॅनेझुएलाचे लोक तांचे जुलमी राजवटीक साप्प बेजारिल्े. 
३५ उपरांत लोकशाय तंत्राचेर पक्ष उबारून ते हुकूमशाय राजवटीक 

विरोध करपाक लागले. १९४५त आसिओन देमोक्रेतीका (40) ह्या 
पक्षान लश्कराच्या आदारान सत्ता हातासली. रोमूलो गालेगोस 
हाका राष्ट्राध्यक्ष म्हूण वेंचून काडलो. पूण १९४८त लश्करानूच ताका 
सत्ते भायरो केलो. उपरांतर्ची दोन वर्सा, तीन लश्करी अधिकाऱ्यांनी 
एकठांय येवन सत्ता जाजयली. १९५० सावन मार्कोस पॅरेज जिमेंझ 
हाची हुकूमशाय राजवट सुरू जाली. जिमेंझ हाचे जुलमी राजवटीआड 
व्हॅनेझुएला लोकांनी उठाव करून ताका तडीपार केलो. उपरांत 
लोकांनी रोमूलो बॅटान्कोर्ट हाका राष्ट्राध्यक्ष म्हूण वेचून काडलो. 
१९५८ सावन व्हॅनेझुएलाचो राश्ट्राध्यक्ष लोकशाय पद्दतीन वेंचून 
काडटात. १९७४त अँक्सिओन देमोक्रेतीया पक्षाचो कार्लोस आन्दरेस 
पॅरेझ राष्ट्राध्यक्ष जालो. १९७९त लुइस हेरैरा काम्पीन्स हो सोशल 
क्रिस्तीआन पक्षाचो राष्ट्राध्यक्ष जालो. उपरांत १९८४त जायमे लुसिंची 
आनी १९८९त परतून पॅरेझ राष्ट्राध्यक्ष जालो. १९९४त राफेल 
काल्देरा रॉडरिगेज हो व्हॅनेझुएलाचो राष्ट्राध्यक्ष जालो. 
१९८0च्या सुरवातीच्या तेंपासावन पेट्रोलियमाची मागणी 
उणी जाल्लयान, व्हॅनेझुएलाची अर्थीक स्थिती जी पुरायपणान तेल 
निर्यातीचेर आदारिल्ली ती खूब खालावली. हालां तेंपार व्हॅनेझुएलांत 
अर्थीक समस्या आसली तरी थंयचें राहणीमान उंचेल्या दर्ज्याचें 
आसा. 
राज्यवेवस्था : व्हॅनेझुएला हें एक संघराज्यात्मक 
प्रजासत्ताक. अठरा वर्सा पुराय जाल्या सगळ्या नारिकांक मत 
दिवपाचे हक्क आसात. १८११ सावन देशांत २६ संविधानांची स्थापणूक 
केल्या. सद्या देशाचो राजकारभार १९६१त आपणायल्लया संविधानाप्रमाण 
चलता. 
राश्टराध्यक्ष हो देशाचो श्रेश्‍्ठ अधिकारी आसा. ताका भौशीक 
वेंचणुकेंतल्यान पांच वर्सारवातीर वेंचून काडटात. विधिमंडळ चेम्बर 
ऑफ डेप्यूटीज आनी सेनॅट अशा दोन घरांनी विभागलां. चॅम्बर ऑफ 
डेप्यूटिज हातूंत २0३ वांगडी जाल्यार सेनॅटांत ४३ वांगडी भौशिक 
वेंचणुकेंतल्यान पांच वर्साँखवातीर वेंचून काडटात. 
व्हॅनेझुएलाचीं २0 राज्यां, दोन संघात्मक प्रदेश आनी संघात्मक 
जिल्हो अशी विभागणी केल्या. दर एका राज्यांत, प्रांतांत आनी 
जिल्ह्यांत लोकांनी वेंचून काडिल्लें विधीमंडळ आनी राश्टराध्यक्षान नेमिल्लो 
गव्हर्नर राज्यकारभार चलयता. सुप्रीम कोर्ट हें देशांतले सर्वोच्च 
न्यायालय आसा. 
अर्थीक स्थिती : दक्षिण अमेरिका खंडांतल्या हेर देशांपरस 
व्हॅनेमुएलाचो राहणीमानाचो दर्जा चड ऊंच आसा. अर्थवेवस्थेचो चडसो 
वांटो पेट्रोलीयम उत्पादनाचेर आदारून आसा. पूण व्हॅनेझुएलाची 
संपत्ती लोकांभितर सारकी विभागिल्ली ना. गरिबी आनी बेरोजगार हो 
बिकट प्रस्न सद्या सरकारा मुरवार आसा. लॅटीन अमेरिका आनी 
युरोपांत पेट्रोलीयमाची मागणी उणी जाल्ल्यान, ताचो वायट परीणाम 


व्हॅनेझुएला 


व्हॅनेझुएलाचे अर्थवेवस्थेचेर जाला. 
व्हॅनेझुएलांत खनीज तेलाचे सांठे व्हड प्रमाणांत सांपडल्यात, 


माराकायबो पाणटो आनी लिंयाबोसच्या उदेंत वाठारांत ते चड प्रमाणांत 
आसात. व्हॅनेझुएलाचे वट्ट येणावळींतलो सुमार ८0 % वांटो पेट्रोलियम 
उददेगासावन मेळटा. व्हॅनेझुएला खनीज तेलाची निर्यात करपी 
मुखेल देश. अमेरिका, लॅटीन अमेरिकेतले हेर देश आनी युरोपी 
देशांक व्हॅनेझुएला पेट्रोलीयमाची निर्यात करता. 

१९१७ सावन देशांतल्या विंगड विंगड वाठारांतल्यान खनीज 
तेल काडपाक सुरवात जाल्ली. १९२0 मेरेन हो उद्‌देग खूब फांकारलो. 
पूण खनिज तेल काडपाखातीर व्हॅनेझुएलाकडेन तितलें भांडवल 
नाशिल्लयान, ताणें तेल काडपाचे हक्क अमेरिका आनी हेर युरोपी 
कंपन्यांक दिल्ले. १९६0 त खनीज तेल काडप आनी ताचे दरेचेर 
नियंत्रण दवरपाखातीर व्हॅनेझुएलान, तेल काडपी हेर देशांच्या आदारान 
प्रट्रोलियम निर्यात करपी देशांची संस्था उबारली (0९६1) उपरांत 
१९७६त व्हॅनेझुएलान देशांतल्यो सगळ्यो परकी तेल कंपन्यो विकत्यो 
घेवन तांचें राश्ट्रीयीकरण केलें. 

देशांतल्या उद्देग - धंद्यांभितरूय खूब वाड जाल्ली आसा. 
देशांतले सुमार १५% लोक उद्‌देग॑ - धंद्यांत गुंथल्यात, तेल प्रक्रिया 
हो हांगाचो मुखेल उद्देग. माराकायबो हैं तेल शुध्दीकरणाचें मुखेल 
केंद्र. अंलुमिनीयम, शिमीट, अन्न प्रक्रीया, पोलाद आनी लुगट हेय 
उद्देग म्हत्वाचे. 

देशाच्या शेतकी वेवसायांत सुमार १५% लोक वावुरतात. 
हांगाचे नगदी पिकावळींत केळीं, कॉफी, मको, संत्रां आनी तांदूळ 
हांचो आस्पाव जाता. पशुपालन आनी कुकडां पौसपाचे वेवसाय नेटान 
चलयतात. व्हड शेतांनी यंत्र आनी साऱ्याचो चड वापर जाता, देशाची 
चडशी भूंय रानारवाल आसून लेगीत रानांची उस्तवारी व्हडलिशी 
जावंक ना. नुस्तेमारी वेवसायूय मर्यादीत आसा. देशांत सैमीक वायुचे 
सांठेय खूब आसात. बॉक्सायट, फातरी कोळसो, लोखण, भांगर, 
हिरे आनी फॉस्फेट हीं रवनीजांय थंय कांय प्रमाणांत मेळटात. 

देशाचे आयात - निर्यात संबंद मुखेलपणान अमेरिका, 
जर्मनी आनी जपानाकडेन आसात. निर्यात जावपी म्हालांत मुरवेलपणान 
पॅट्रोलीयम आनी पॅट्रोलीयम उत्पादन हांचोच व्हड वांटो आसता. 
जाल्यार आयात जावपी म्हालांत रसायनां, उद्देणीक यंत्रसामुग्री आनी 
जाडयांच्या मेकळ्या भागांचो आस्पाव जाता. 

येरादारी आनी संचारण : देशाची चडशी भूंय दोंगरी 
आसून लेगीत, दक्षिण अमेरिकेतल्या हेर देशांपरस व्हॅनेझुएलांत 
येरादारीच्या मळार चड सुदारणा जाल्ली आसा. काराकॅस राजधानी 
रूद रस्त्यांनी हेर व्हड शारांक जोडल्या. दोंगरी वाठारांक लागून 
रेल्वेमार्ग खूब उणे आसात. मेंक्युटीया हो आंतरराष्ट्रीय विमानतळ. 
ला गौउरा, माराकायबो आनी पोर्तो काबॅलो हीं देशांतलीं मुखेल 

बंदरां. १ 
समाजजीण : व्हॅनेझुएलांत, स्पॅनीश लोकांनी आपली 
वसणूक उबारचे पयलीं थंय इंडीयन लोकांचे साबार पंगड { 
स्पॅनीश लोकांचो शेक आयल्याउपरांत ते इंडियन लोक 
आपलीं कामां करून घेवपाक लागले. स्पॅनीश लोकांनी आफ्रिकेंतल्यान 
गुलाम म्हूण खांप्री लोकांकूय हाडिल्ले. कांय तेंपा उपरांत ह्या तीनूय 
जातींच्या लोकांभितर भरसण जावन, एक नवोच समाज निर्मा 
जालो. सद्या देशांत दोन तृतीयांश लोक ह्या नव्या मेस्तोज परं 
आसात. खांप्री आनी गोरे लोक साप्प उण्या प्रमाणांत आसात. रोमन 
कॅथलीक हो देशांतलो मुखेल धर्म. पूण तो राश्ट्रीय धर्म न्हय 
संविधानाप्रमाण लोकांक रवंयचोय धर्म आपणावपाक मेकळीक आसा 
१९४५ ते १९५0 ह्या तेंपार काम सोदपाच्या निमतान साबार 
युरोपी आनी कोलंबिया देशांतले लोक व्हॅनेझुएलांत आयले. युरोप 
लोकांत स्पेनी, इटालीयी आनी पुर्तुगेजांचो आंकडो चड आशिल्लो. हेर 
लॅटीन अमेरिकेतल्या देशांभशेन व्हॅनेझुएलाचे भौशिक जीणेंत वांशी 
वेगळेचार दिसनात. | 
बेसबॉल आनी सॉकर हे देशांतले लोकप्रिय खेळ 
साबारकडेन बैलांच्यो घिरयोय आयोजीत करतात. हेर लॅटी' 
अमेरिकेतल्या लोकांप्रमाण, व्हॅनेझुएलाच्या लोकांकूय संगिताची आव 
नाचाची चड आवड. थंयच्या लोकप्रिय नाचांत लयेचेर नाचपाचो न 
तशेंच मेरेन्ण्यू आनी 'गौराच्या" ह्या कॅरेबियन नाचांचो आस्पाव 
जोरोपो हो व्हॅनेझुएलाचो एक प्रसिद्द लोकनाच. सद्या भुरज्यां 
*रॉक' संगीत चड प्रसिद्द आसा. 
शिक्षण : लॅटीन अमेरिकेंतल्या हेर देशांपरस 
शिक्षणीक मळार खूब उदरगत घडोवन हाडल्या. सद्या पंदरा ते 
मेरेन पिरायेच्या ८५% भुरण्यांक वाचपा-बरोवपाक येता. पूण आयर 
लेगीत कुशळ शिक्षक आनी वैज्ञानीक हांचो थंय उणाव आस्र 
शिक्षणीक मळार घसघशीत उदरगत जावंची म्हूण व्हेनेझुएला 
१९0४ सावन विद्यावेतनाची व्हड येवजण आंरवल्या. शिक्षणीक कायद 
प्रमाण देशांतल्या ७ ते १३ मेरेन पिरायेच्या भुरज्यांक शिक्षण घेव 
सक्तीचें आसा. विद्यापीठ मेरेन फुकट शिक्षण दिवपाचीय वेवर 
सरकारान केल्या. 4 
साहित्य आनी कला : विसाव्या शेंकड्याचे स 
व्हॅनेझुएलाचे साहित्यकार आनी कलाकार हांणी आंतरराश्ट्रीय 
नामना जोडिल्ली. कादंबरीकार तेरेझा दे ला पार्रा आनी कवी र 
एलोय ब्लान्को हे त्यावेळावयले प्रसिद्द साहित्यकार. 
रोमुलो गॅलेगोस होय एक श्रेश्ठ साहित्यकार. ताच्यो डोना 
(१९३९), कॅनायमा (१९३५) आनी पोर्बे निग्रो (१९३७) ह्यो 
खूब म्हत्वाच्यो. आलेझाब्ड्रो ऑतेरो आनी जेसस सोटो हे र 
प्रसिद्द चित्रकार. बांदावळ शास्त्रातूय व्हॅंनेझुएलान आपली 


ली उबारल्या. 'आसोसिआसिओन व्हॅनेझोलाना आमिगोस देल 
र्ट कॉलोनिअल'; सॉसिएदाद आमिगोस देल म्यूसिओ दे बेलास 
संस्था कला - कुसर हांकां उत्तेजन दितात. "फायन आर्टस्‌” 
बोलिवार म्युझियम आनी म्युझियम ऑफ कॉलोनियल 
हीं देशांतलीं प्रसिद्द वस्तू संग्रहालयां 
काराकास, माराकायबो, काबिमास, बार्क्युशिमेतो, 
रिगोआ, सान फॅर्नार्दो दे आपूरे, मॅरिडा, वलेरा, माराकॅ, सिदाद 
, सिदाद ऑजेडा, सान फॅलिपें, मातुरीन हीं देशांतलीं म्हत्वाचीं 
- कों. वि. सं. मं. 
हलीबाल : जाळयेवयल्यान हातांनी बॉल मारून रवेळपाचो 
क विश््वप्रसिद्द खेळ. इनडोअर आनी आउटडोअर व्हॉलीबॉल अशे 
रा उवेळाचे दोन प्रकार आसात. इनडोअर हो लांकडी वा सिन्थेटीक 
ष्वव), इमारती भितरल्या रवेळांगणांत खवेळपाचो रवेळ. 
गतूंत दर एका संघांत ६ रवेळगडे आसतात. आउटडोअर हो भायर 
वा तणाच्या रवेळांगणांत रवेळपाचों उवेळ. संवसारांत हो 'टू मॅन 
हॉलीबॉल' म्हूण प्रसिद्द आसा. हातूंत दर एका पंगडांत मुरवेलपणान 
न आनी कांयवेळार तीन, चार वा स रवेळगडे आसतात. दोनूय 
च्या व्हॉलीबॉल खेळारवातीर नेम सारकेच आसात. भारतांत 
टडोअर हो प्रकार चडकरून स खेळगडे घेवन रवेळटात. 
विलियम जी. मोरगन, ह्या अमेरिकन शारिरीक शिक्षकान 
ग्रा रवेळाची कल्पना १८९५त मुरवार हाडली. १८९१त सुरू जाल्लया 
खवेळांतल्यानूच ताका व्हॉलीबॉल हो नवो रवेळ सुरू 
रपाक प्रेरणा मेळळी अशें ताणें सांगलां. १९१८त ह्या रवेळांतल्या 
र एक पंगडाची संरव्या 'स' अशी थारायली. 
व्हॉलीबॉल खेळाची पयली आंतरराश्ट्रीय सर्त १९१८त 
॥लिपीन्‌सच्या मानीला शारांत जाली. “इंटरनॅशनल वॉलीबॉल 
शन'ची स्थापणूक १९४७त जावन ते संस्थेन पयली जागतीक 
१९४९त घडोवन हाडली. जाल्यार ऑलेम्पीक रवेळांत व्हॉलीबॉलचो 
प्रवेश केलो. सद्या फॅडरेशनाचे १७५ वयर देश वांगडी आसून, 
इस्था दर वर्सा वॉलीबॉल सर्त आयोजीत करता. सद्या हो खेळ 
[शिया आनी युरोपांत चड लोकप्रिय आसा. 
बॉल : ह्या खेळांत वापर जावपी बॉलाचें वयलें आवरण 
ड्याचें आसता. बॉलाचो व्यास सु. २0 सेंमी. आसून, वजन लागीं 
| २७0 ग्राम आसता. 
खेळांगण (९ ९०५॥) : सवेळांगणाची लांबाय १८ 
टर आसून रुदाय ९ मीटर आसता. म्हळ्यार दर एक चौकट ९५९ 
असो आसता. रवेळांगणाच्या मदीं दोन रवांब्यांक जाळी (€!) 
. हे जाळयेची वयली देण दादल्यांरवातीर २.४३ मीटर ऊंच, 


Ia 


E९३ 


व्हॉलीबॉल 


जाल्यार बायलांरवातीर २.२४मीटर ऊंच आसता. 

रवेळांगणांत स रवेळजड्यांरवातीर स सुवाती मांडल्यात 
त्यो अशो- रायट बॅक, सँटर बॅक, लॅफ्ट बॅक आनी रायट फॉरवर्ड, 
सँटर फॉरवर्ड, लॅफ्ट फॉरवर्ड, सर्व्हीस करपावेळार दर एका रवेळगड्याक 
आपले सर्व्हसिप्रमाण वांट्याक आयिल्ले सुवातेचेर रावचें पडटा. पण 
सर्व्हीस केल्याउपरांत बॉल हवेंत आसतना ते आपल्यो सुवाती 
बदलूक शकतात. पूण फाटलो रवेळगडी जाळयेकडेन येवन शॉट 
मारपाक शकना. रायट बॅकाक सर्व्हीस करपाक पयली संद मेळटा. 
मूठ मारून केल्ली सर्व्हीस जाळयेक तेंकनासतना सर्व्हीस घेवप्यांच्या 
अर्दात पावंक जाय. सर्व्हीस घेतल्यांनी बॉल बरेतरेन परतूपाक जाय, 
अशे तरेन दोनूय एकामेकांआड शॉट मारून वा प्लेसींग करून गूण 
मेळोवपारवातीर झुजतात. पूण सर्व्हीस करतल्या पंगडाकूच गूण 
मेळटात. पूण सद्या ह्या नेमांत बदल जावन, यशस्वीपणान बॉल 
दुसऱया अर्दात परतीतल्याक गूण मेळटा. सर्व्हीस करपी पंगडाकडच्यान 
चूक जायत वा तांच्या रवेळांगणांभितर जमनीक बॉल तेंकत जाल्यार 
विरोधी पंगडाक सर्व्हीस करपाची संद मेळटा. दर एक अर्दातल्या 
खवेळणडयांक जाळयेवयल्यान बॉल विरोधकांच्या अर्दांत मारचेपयलीं 
फकत तिनूच खेप बॉलाक तेंकपाक मेळटा, पूण शॉट आडयता 
आसतना (ब्लॉक) बॉलाक तेंकल्यार तो स्पर्श हिशोबाक धरिनात. 
तेचपरी एकूच खवेळणडी सेगीत दोन खवेप बॉलाक स्पर्श करपाक 
शकना. 

पंगडाक गूण अशे रितीन मेळूंक शकतात - 
अ) जर विरोधकांच्या रवेळांगणांभितर (inside the court) दुसऱ्या 
पंगडान बॉल मारलो जाल्यार, 
आ) सर्व्हीस घेतल्या पंगडान तिनांवयर चड रवेपे बॉलाक स्पर्श 
केल्यार, 
इ) सर्व्हीस घेतल्यांनी बॉल खवेळांगणाभायर मारलो जाल्यार वा 
तांकां तेंकून बॉल भायर पडलो जाल्यार, 
ई) सर्व्हीस घेतना वा बॉल परतितना खंयच्याय पंडाचो रवेळगडो 
जाळयेक वा क्रॉस लायनीक तेंकत जाल्यार वा हेर चूक करीत 
जाल्यार. 

दर एका गूणा फाटल्यान रायट बॅकाक सर्व्हीस करपाची 
संद मेळटा. सायड आउट जायत मेरेन सर्व्हीस करपाचो हक्क 
ताचोच. दर एक सायड आउटाफाटल्यान विरोधी पंडाक सर्व्हीस 
करपाची संद मेळटा. पूण ताचे पयलीं त्या पंगडांतल्या दर एक 
खेळणडयाक दक्षिणावर्त (८।००।।५९) घुंवन दुसरी सुवात घेवंची 
पडटा. देरवीक - रायट फॉर्वड रायट बॅकाची सुवात घेता आनी रायट 
बॅक हो सेंटर बॅक जाता. अशे रितीन प्रत्येकाची सुवात बदलता. जो 
पंगड पयलीं पंदरा गूण जोडटा, तो सॅट जिरवता. पूण विरोधी पंगडाचे 
गूण तेरा सकयल आसपाक जाय. पूण खंयचोय सॅट सतरा शूणांवयर 


व्हॉल्टेर 


आसपाक शकना. सॅट १६-१६ गूण मेळून 'टाय' जायत जाल्यार 

सतरावो गण पयलीं जोडपी पंगड, तो सॅट जिखता. सद्या एक सेट 
ह 4 सॅटांच्यो * 

२५ गुणांचो आसता. व्हॉलिबॉल सर्ती तीन वा पांच सॅटांच्यो आयोजीत 


करतात. 


ऑलिम्पीक चॅम्पीयनशीप (१९६४ सावन) 
दादले बायलो 
१९६४  सोव्हीएत युनियन जपान 
१९६८ सोव्हीएत युनियन सोव्हीएत युनियन 
१९७२ जपान सोव्हीएत युनियन 
१९७६ पोलंड जपान 
१९८0 सोव्हीएत युनियन सोव्हीएत युनियन 
१९८४ अमेरिका चीन 
१९८८ अमेरिका सोव्हीएत युनियन 
१९९२ ब्राझील क्युबा 


जागतीक वस्तादपण (१९४९ सावन) 
दादले - सोव्हीएत युनियन - (१९४९, १९५२, १९६0, १९६२, 
१९७८, १९८२) 
झेकोस्लॉव्हाकीया - (१९५६, १९६६) 
अस्तंत जर्मनी (GDR) - (१९७0) 
पोलंड - (१९७४) 
अमेरिका - (१९८६) 
इटली - (१९९०) 
बायलां - सोव्हीएत युनियन - (१९५२, १९५६, १९६०, १९७0, 
१९९0) 
जपान - (१९६२, १९६७, १९७४) 
चीन - (१९८२, १९८६) 
क्यूबा - (१९७८) 
जागतीक करंड 
दादले - (१९६५ सावन) 
सोव्हीएत युनियन - (१९६५, १९७७, १९८१, १९९१) 
अस्तंत जर्मनी (GDR) - (१९६९) 
अमेरिका - (१९८५) 
क्यूबा - (१९८९) 
बायलां - (१९७३ सावन) 
चीन - (१९८१, १९८५) 
क्युबा - (१९८९, १९९१) 
सोव्हीएत युनियन - (१९७३) 
जपान - (१९७७) 
बिच व्हॉलीबॉल : आउट डोअर व्हॉलीबॉलाचो एक प्रकार. 

प्रोफेशनल बिच व्हॉलीबॉलांत एका पंगडांत फकत दोन खेळगडे 
आसतात. उवेळांगणाचो आवांठ आनी नेम हे इंडोअर व्हॉलीबॉल 
खेळासारकेच. हो प्रकार कॅलिफोरनीयात १९४०त सुरू जावन, | 
उपरांत १९६0 मेरेन ताका खूब प्रसिद्दी मेळळी. ह्या सवेळांच्यो सर्ती 
घडोवन हाडपारवातीर आनी तांचेर नियंत्रण दवरपारवातीर १९८१त 'द. 
असोसिएशन ऑफ व्हॉलीबॉल प्रॉफेशनल्स' हे संस्थेची स्थापणूक 
जाल्या. 

- को. वि. सं. मं. . 


व्हॉल्टेर : (जल्म : २१ नोव्हेंबर १६९४ पॅरिस; मरण : ३0 मे 
१७७८ पॅरिस). 

एक श्रेश्ठ फ्रेंच साहित्यकार. कवी, नाटककार, इतिहासकार 
आनी तत्त्वज्ञ म्हूण ताची नामना आसा. फ्रेंकोयस मारी अंरोएट हें 
ताचें रवरें नांव. व्हॉल्टेर हें ताणें बरोवपारवातीर घेति्लं नांव. 

ताच्या बापायचें नांव रॉशब्रूने. ताचे आवयविर्शी चडशी म्हायर्त 
मेळना. तो सात वर्सांचो आसतनाच ताचे आवयक मरण आयले. 
ताच्या भुरगेपणाचीय चडशी म्हायती ताणें दिवंक ना. ताणें लुईस - ली 
- ग्रँड, पॅवीस हांगाचे कॉलेजींतल्यान शिक्षण घेतलें. हे कॉलेजींत 
शिकता आसतनाच ताका साहित्य, नाटक आनी भौशिक जीणेविर्शी 
आवड निर्माण जाली. पिरायेच्या सोळाव्या वर्सा ताणें कॉलेजीचो 
अभ्यासक्रम सोंपोवन तो शारांतल्या प्रतिश्ठीत उमराव लोकांच्या 
पंगडाक मेळळो. हुशारी, सर्वांगीण नदरेचें लिखाण आनी विनोदी 
वृत्ती हाका लागून पॅरिस शारांत ताची लोकप्रियता वाडत रावली. 
चवदावो लुई हाचे जुलमी राजवटीचो प्रत्यक्ष अणभव ताका आयलो. 
हातुंतल्यानच ताणें पिडापीड भोगोवपी निश्ठूर सम्राटांआड 
सुरवात केली; १७१७त ताणें सरकाराच्या नश्ट्या चाली - रितीचेर 
टिका केल्ल्यान, ताका बास्टायलच्या बंदस्वर्णीत दवरलो. 
इकरा म्हयन्यांच्या कारावासांत ताणें “ऑँदीपे' हें नाटक बरयलें. ह्या 
नाटकाक लागून ताका त्या तेंपावयलो फरेचाचो श्रेश्ठ नाटककार म्हूष 
नामना मेळळी. उपरांत ताणें पन्नासांवयर नाटकां बरयलीं. बास्टायलचे 
बंदरवणींत आसतना ताणें राजा चवथो हेन्री हाचेर 'ला हेन्रीओद' हें 
महाकाव्य बरयलें. १७२६त राजकीय कारणाक लागून जेन्ना ताका 
देशाभायरो करपाची स्व्यास्त फर्मायल्ली, तेन्ना ताणें इंग्लंडाक वच 
रावपाचें थारायलें. इंगलंडांतलें वैचारीक स्वातंत्र्य व्हॉल्टेराक स्वूब 
मानवलें. थंय ताची अलेक्झांडर पॉप आनी जॉनाथन स्वीफ्ट ह्या श्रेश्त 
साहित्यकारांकडेन भेट जाली. तत्त्वज्ञानी जॉन लॉक आनी दै 
आयझेक न्यूटन हांच्या वैचारीक लिरवाणान तो प्रभावीत जालो. लॉव् 
हाच्या तत्त्वज्ञानाविशींचे विचार जाणून घेवपारवातीर तो इंगलीश भास 
शिकलो. देशाभायरो केल्लो तेन्ना व्हॉलटेर इंग्लंडाक कवी म्हूण गेल्लो 
पूण फ्रांसाक तो तत्त्वज्ञानी म्हूण परतलो. | 


ायलच्य 

इंज्लंडच्यान फ्रांसाक परतल्या उपरांत ताचें वेगवेगळ्या 
` प्रकाराचें लिरवाण एकाफाटल्यान एक अशें उजवाडा येवपाक लागलें. 
_तातुंतलो बाराव्या चार्लसाचो इतिहास (१७३१), आनी ताचें प्रसिद्द 
` नाटक 'झायरे' (१७३२) हांचो आस्पाव जाता. मनशाच्या संस्कृतीक 
` इतिहासाचें खाशेलेपण सांगपी ताचे लेख 'लेटर्स फिलॉसॉफिक' ह्या 
नांवान १७३४त उजवाडा आयले. तातूंत ताणें इंगलीश संस्कृती, 
शिक्षणीक संस्था आनी चाली - रितींची तोरवणाय करून फ्रेंच संस्कृतीचेर 
टिका केल्ली. हाका लागून फ्रेंच साहित्यकारांनी व्हॉलटेराक देशद्रोही 
. थारावन त्या ग्रंथाचेर कायद्यान बंदी हाडली. देखून ताका पॅरीस शार 
सोडचें पडलें. 
पॅरिस शार सोडल्या उपरांत तो मारक्यूस द कॅटलॅट 
हिचेवांगडा लॉरेनाक रावपाक लागलो. ह्या काळांत ताणें साबार 
नाटकां, अध्यात्मविद्येचेर निबंद, न्यूटनाचीं दोन वेगवेगळी चरित्रां 
आनी कविता बरयल्लयो. झादीग (१७४७) आनी मायक्रोमेगास (१७५२) 
ह्यो ताच्यो तत्त्वगिन्यानावयल्यो कथा प्रसिद्द आसात. कॅटलॅट हिका 
१७४९ वर्सा मरण आयल्या उपरांत तो बर्लींन शारांत वचून रावलो. 
फ्रेडरिक द ग्रेट हाच्या सहवासांत तीन वर्सा काडल्या उपरांत तो 
स्त्विझरलँडाक गेलो. थंय आसतना १७५५त पुर्तृगालांत जाल्या 
भिरांकूळ भुंयकापाची प्रेरणा घेवन ताणें “द लिस्बोन डिसास्टर' ही 
कविता बरयली. १७५९ तो फ्रेंच - स्लिस शिमेर आशिल्लया फ्रेर्ने 
गांवांत रावपाक लागलो. थंयसावन ताणें संवसारांतल्या वायट प्रवृत्तींचेर 
आनी धर्मपिठांच्या ढोंगांचेर साहित्यप्रकारांतल्यान टिकांचो शिंवर केलो. 
कँडीड आनी युनिवर्सल हिस्ट्री हो ताचो त्या वेळावयलो म्हत्वाचो 
वावर. पिरायेच्या ८३ व्या वर्सा तो पॅरीसाक परत गेलो. उपरांत थंयच 
ताका मरण आयलें. 
व्हॉल्टेरान आपल्या वैचारीक लिखाणांतल्यान समाजांतले 
` अंधध्रधदौँचेर, धर्माच्या नांवान जावपी पिळवणूक, धर्मगुरूें पापचरण 
जुलमी राजवट हांचेर टीका केल्या. ताच्या अशा लिरवाणांतल्यान 
' युरोपी प्रबोधन कार्याक नेट आयलो अशें सांगतात. कवी, नाटककार, 
` इतिहासकार, तत्त्वणिन्यानी अशा विंगड विंगड भूमिकेंतल्यान वाड्मय 
' रचून ताणें स्वताचें अशें एक यूज निर्माण केल्लें. 
- कों. वि. सं. मं. 


'व्हेलेंटायन डे : (सेंट व्हेलेंटायन डे). मोऱ्यांचो दीस. १४ 
फेब्रुवारी हो दीस पुराय संवसारभर व्हेलेंटायन डे म्हूण मनयतात. 
| ह्या दिसा मोगी एकामेकांक “बी माय वेलेंटायन' (म्हजेंच मोजी तूं) 
अशें बरयल्लें कार्ड धाडटात. 

रोमन कॅथलिक इंगर्जेन किरिस्तांवाच्या लोकप्रिय 'फर्टिलीटी 
' फेस्टीवलच्या' आड हो दीस मनोवक सुरवात केल्ली. मूळांत फर्टिलीटी 
फेस्टीवल ची सुरवात रोमन लोकांच्या 'फेस्टीवल ऑफ लव' पसून 

व्हेलेंटायन डे 


प्रेरणा घेवन जाली. मोज्यांची देवी ज्युनो फेब्रुआटा हिच्या नांवान हो 
उत्सव मनोवपाक लागले, फेब्रुवारी म्हयन्यांत तरणाट्या चलयांची 
वळेरी करून तरणाटे चले लोटरी पद्दतीन आपली जोडीदारीण 
निवडटाले. मागीर ते चलये वांगडा त्या दिसासावन फुडल्या वर्सा 
मेरेन मजा करप अशी प्रथा आशिल्ली. हाचो फायदो घेवन चले चलयो 
स्वताचो म्हूण एक उत्सव मनयताले आनी मार्चाचे १ ताररवेर 
आपल्या मोऱ्यावांगडा लग्नाचो विचार जाहीर करताले. 

जाच्या नांवान हो दीस मनयतात तो सेंट व्हेलेंटायन किरिस्तांव 
धर्माचो रोमनांचो राजा क्लायडियन - २ हाणें व्हेलेंटायनाची किरिस्तांव 
धर्मा आडची शिकवण पळोवन ताका बंदरवर्णीत घालो. तेन्नाच्या 
काळांत सैनीक भरती रवातीर लग्नाचेर बंदी घाली. तरी आसतना 
तो आपले मोगी चलये वांगडा लग्न जालो. ताणें हें क्लॉयडियसारच्या 
हुकमाआड केल्ल्यान ताणें ताका १४ फेब्रुवारी दिसा मरणाची रव्यास्त 
फर्मायली. 

व्हेलेंटायन जंय रव्यास्त भोगतालो ताच्या जनेलाभायर 
व्हायलेटांचीं खूब झाडां आशिल्लीं. त्या झाडाचें एक पान काडून ताचेर 
तुज्या व्हेलेंटायनाची याद दवर हे शब्द बरयले आनी तें पान बंदरवणीच्या 
ऑफिसराचे कुड्डे चलयेकडेन धाडलें. हाचें फळ म्हूण त्या दोगांयच्या 
पवित्र मोाचे श्रध्देचेर अँस्टरियाचें कुड्टेंपण दृश्टीत बदललें आनी 
तिका दिसपाक लागलें. ही रबर सगळ्याक पातळळी आनी 
तेन्नाच्यान मोगी तरणाटे चले - चलयो हो दीस 'ल्युपर्कस” ह्या 
नांवान मनोवंक लागले. फुडें ४९६ त वर्सा पोप हाणें समाजाचे कुड्डे 
विचारसरणेक लागून त्या उत्सवाचेर बंदी हाडली. 

अशें म्हण्टात, फेब्रुवारी म्हयन्यांत वसंत क्रुतूंत त्या काळांत 
रोमी तरणाटे आपल्या मोगी प्रेमिकांक मागणी घालताले अशी प्रथा 
आशिल्ली तांणी बरयल्ली मोगाची चीट १४ फेब्रुवारीक धाडटाले. हेच 
प्रथेक मागीर ल्हव ल्हव 'व्हेलेंटायन चीट' म्हणपाक लागले. फुडें 
हाचो प्रचार वाडत गेलो. उपरांत व्हेलेंटायन कार्ड धाडपाची प्रथा सुरू 
जाली. सगळ्यांत पयलीं अशे तरेचें कार्ड ज्युनो फेब्रुआटा हाणें 
बरयलें अशें म्हण्टात. 

कांय जाणकाराच्या मताप्रमाण हे प्रथेचो आनी व्हेलेंटायन 
ह्या नांवान जावन गेल्लया दोन संतांचो तसो कांयच संबंद ना. रोमन 
पुराण कथेतली मोर्‍्याची देवी व्हिनस हिचो चलो क्युपिडचें चित्र 
व्हेलेंटायनच्या काडचिर आसता. 

सोळाव्या शेंकडयांत स्वित्झरलंडांत सेंट फ्रान्सिस डी सेल्स 
ऑफ जिनेव्हा हाका अशें दिसले; किरिस्तांव लोक बरेच मदेल्यात 
तांकां शिस्त लावपा रवातीर ताणें तेन्ना अस्तित्वांत आशिल्ली लॉटरी 
पद्दत बंद केली. हे लॉटरी पद्दतींत रोमन लोक लोटरी तिकीटाचेर 
संतांची नांवां घालताले. तरणाटे चले चलयो चिटयो काडटालीं आनी 
त्या लॉटरीच्या ड्रॉ प्रमाण वर्सभर ताचेबरोबर संवसार करचो पडटालो. 


व्होंवरी 


अठराव्या शेंकड्यांत फ्रांसांतल्यो तरणाट्यो चलयो आपल्या 
मोज्या चल्याचें नांव कागदार बरोवन तो कागद वा चीट ताचे फाटीर 
दसयतालीं, तशेंच मध्य युगांत चलयो हळदुव्या रंगाचे कपडे घालतालीं. 
ताच्या मतान हळदुवो रंग हो पुननिर्मितीचो, सुरी संवसाराचो. 

व्हेलेंटायन डे ही प्रथा लंडन, इंग्लंड, अमेरिका, ईटली ह्या 
देशांत खूब प्रचारांत आसा. भारतांत ही प्रथा ब्रिटीश लोकांपसून 
आयली. आयज ही प्रथा शारांपसून यांवजिन्या वाठारांमेरेन पावल्या, 
पयलींच्या काळांत ह्या दिसा कार्डा घाडटाले. सद्याच्या काळांत कार्डा 
वांगडा, मोगाचो संदेश आशिल्लीं पदां, स्टफ्ड टॉयज वा उगडासाक 


उरपासारक्यो वस्ती एका मेकांक भेट धाडटात. 
- कों. वि. सं. मं. 


व्होंवरी  दोंगरांतलो फातर खणून तयार केल्ली घरां. र्विल्लया 
काळांत बौध्द भिक्षू अशा व्होंवरींनी राबितो करताले. हांकां लेणीं 
ह्याय नांवान वळखतात. बौध्द लोक अशा व्होंवरीघरांचों लेण ह्या 
नांवान उल्लेख करताले. चडशा सगळ्या व्होंवरींनी त्यो जाणें रवणल्यात 
तांच्या नांवाचो उल्लेख आसतालो. नासिक लागसारच्या पांडव व्होंवर्रीत 
लेण हो शब्द पयले खेप आयिल्लो दिसता. थंय अशें म्हळां, “एतच 
लेणी महादेवी, महाराज मातामहाराज पतामही ददाति निकाय 
महावनीयान भिक्षू संघस'. लेण हो शब्द संस्कृत लयन = गृह = घर 
ह्या शब्दावयल्यान आयला. 

सुरवेक ह्यो व्होंवरी साद्योच आसताल्यो पूण उपरांत तातूंत 
शिल्पां आनी मूर्ती रवणपांत आयल्यो. तेचपरी तांच्या वण्टीचेर वेगवेगळी 
चित्रां रेखवाटून तांची सोबाय वाडोवपांत आयली. पुराय भारतांत सद्या 
सुमार एक हजार व्होंवरी रबर आसात. तातूंत सुमार शंबर व्होंवरी 
ब्राह्मणी जैन आसात. उरिल्लयो सुमार णवशें व्होंवरी बौध्दांच्यो आसात. 
वट्ट व्होंवरींतल्यो सुमार णवशें व्होंवरी महाराष्ट्रांत आसात. कारण 
व्होंवरी रवणपारवातीर जाय आशिल्लो एकसंघी आनी घटमूट असो 
फातर महाराष्ट्रांतल्या सह्याद्री आनी ताचो वाठार सोडलो जाल्यार 
हेरकडे केन्नाय मेळटा. 

जैन आनी बौध्द व्होंवरी सादारणपणान एकाच काळांत 
रवणपांत आयल्यो. ब्राह्मणी व्होंवरी मात तांच्या बऱ्याच काळा उपरांत 
निर्माण जाल्यो. जैन आनी बौध्द व्होंवरी हांचे मर्दी खुबच वेगळेपण 
जाणवता. 

व्होंवरींचे मुखवेल दोन वर्ण आसात - एहिक आनी धर्मीक. 
भारतांत एहिक व्होंवरी खुबच थोडयो आसात. 

धर्मीक व्होंवरीचे तीन वर्ण जातात - बौध्द, जैन आनी 
ब्राह्मणी. इतिहास आनी पुराणां हातूंत वर्णन केल्ल्या देवदेवतांच्यो आनी 
तांच्या अवतार कृत्याच्यो प्रतिमा जातूंत रवणल्यात ताका ब्राह्मणी 
व्होंवरी म्हण्टात. अशो व्होंवरी चडकरून महाराष्ट्रांत घारापुरी आनी 

कोंकणी विश्वकोश : ४ | 


वेरूळ हांगा, तमिळनाडूंत महाबलिपुरम हांगा आसात. जैन व्होंवरी 
महाराष्ट्रांत वेरूळ हांगा आनी ओडिसांत भुवनेश्वरालागसार आसा. | 
बौध्द व्होंवरी बिहार वाठारांत राजगृहा लागसारच्या बराबर दोंगुल्ल्यांत 
आनी नागार्जुनी पर्वतात तशेंच महाराष्ट्रांत जायतेकडेन आसात. | 

बिहारांतल्यो व्होंवरी सगळ्यांत पुर्विल्ल्यो मानपांत येतात. . 
(सन आदीं तिसऱ्या शतमानाच्या निमाणेँ), थंय तांकां सातघर ह्या 
नांवान वळखतात. बराबर व्होंवररीतल्या सुदाम आनी लोमश नांवाच्या | 
व्हॉवरीक इतिहासीक आनी शिल्पाचे नदरेन खुबच म्हत्वाची समजतात. 
अशोकाचो नातू दशरथ हाचे लेरव नागार्जुनी पर्वतांतल्या व्होंवरींत 
खणील्ले आसून तातूंत जायतीं रवाशेलेपणां आसात. ई 

काळाप्रमाण व्होंवरीचे तीन वर्ग केल्ले आसात ते अशे - 
(१) सनआदीं दुसऱ्या शतमानासावन इ.स.च्या दुसऱ्या शतमानाच्या | 
निमाणेमेरेन (२) पांचव्या शतमानाच्या मघ्यासावन सातव्या शतमानाच्या 
मध्यामेरेन आनी (३) सातव्या शतमानाच्या निमण्या अर्द्यासावन 
धाव्या शतमानाच्या निमाणेमेरेन. 

बौध्द व्हॉंवरी ह्यो हीनयान आनी महायान ह्या दोनूय पंथांच्यो 
आसून तांच्यांतलें वेगळेपण स्पश्टपणान नदरेंत भरता. सुरवातीच्या . 
काळांत तयार जाल्लयो बौध्द व्होंवरी ह्यो हीनयान पंथाच्यो आसात. 
हातूंत बुध्दमुर्ती दिसून येतात. भाजे, कोंडाणे, पितळसवोरे, अजंठा 
(णव आनी धा नंबरची व्होंवरी), बेडसे, नासिक आनी कार्ले ह्यो 
वहोंवरी हीनयान पंथाच्यो आसात. महायान पंथाचें आनी शिल्प पडतीचें 
रवाशेलेपण आशिल्लयो व्होंवरी चडकरून अजंटा, वेरूळ, औरंगाबाद 
हांगा आसून बौध्द व्होंवरींनी सादारणपणान चैत्य आनी विहार है दोन 
प्रकार दिसून येतात. चैत्य म्हळ्यार बौध्द भिक्षुचें प्रा्थनामंदिर आनी 
विहार म्हळ्यार तांचें निवासस्थान. 

चैत्यगृहांत बुध्दाच्या अवशेशाचेर उबारि्लें स्तूप वा बुध्दांच्या 
दंतादी अवयवांचेर उबारिल्लो दागोबा आसता. हाचेभायर कांय चैत्यगृहांत 
फक्त बुध्दाच्यो मुर्तीच आसात. 

विहार म्हळ्यार आश्रम वा मठ हातूंत मध्यभागाक चौक 
आनी भोंवतणी कुडी अशी रचणूक केल्ली आसता. कांय विहार सामकेच 
सादे आसून तातूंत चौक नासतात. फकत वळीन चार पांच कुडी 
खणून काडिल्लयो आसात. 

्होंवरी ह्यो जरी मुरवेलपणान बौध्द भिक्षूच्या निवासारवातीर 
आनी ताचे पुजा प्रार्थनेरवातीर स्वणपांत आयल्यो तरी त्यो सोबितकायेचे, 
नदरेन आनी शिल्पकलेचो स्वाशेलो आविश्‍कार उक्तावपाचो हेतू 
नदरेमुरवार दवरून तांची निर्मिती करपांत आयली. 

व्होंवरींवयल्यान तेचपरी तातुंतल्या लेखवांवयल्यान त्या त्या 
वाठाराचो राजकीय, समाजीक, धर्मीक, अर्थीक आनी संस्कृतीक 
इतिहासाचें जिन्यान मेळटा. भारतांतले स्थापत्यकलेची उत्क्रांती कशीकशी 
जायत गेली हाची म्हायती ह्या वहोंवरींवयल्यान मेळटा. ह्या व्होंवरीतल्या 


विश्वकोश : ४ 


~ तेचपरी तातुंतल्या चित्रांवयल्यान त्या त्या काळांतल्या 
चस्त्रांच्यो आनी अलंकाराच्यो पद्दती समजून येतात. ताकाच लागून 
' शिल्पसौंदर्याचे इतिहासीक नदरेन ह्या व्होंवरींची भारतीय संस्कृतींत 
 खाशेली सुवात आसा. 

- कों. वि. सं. मं. 
पूरक नोंद : विहार 


शंकर : (पळेयात शिव). 


शंकर भट्ट - (१) : (इ.स.चो १७ वो शेंकडो). 
एक मीमांसक. आपणाक तो मीमांसाद्वैतसाम्राज्यनीतिज्ञ 
अशें म्हणून घेतालो. काशीक रावपी नामनेचो धर्मशास्त्रज्ञ आनी 
महामीमांसक नारायणभट्टाचो हो दुसरो पूत. भगवद्भास्कर ह्या 
बृहत्ग्रंथाचो बरोवपी नीलकंठ हो ताचो चलो आनी सिध्दान्तकौमुदीचो 
कर्तो भट्टोजी दीक्षित हो ताचो शिश्य. 
शंकरान जायते ग्रंथ रचले. पार्थसारथी मिश्राच्या शास्त्रदीपिका 
ग्रंथाच्या दुसऱ्या खवंडाचेर हाची प्रकाश नांवाची टीका आसा. द्वेतनिर्णय 
हो ताचो नामनेचो ग्रंथ. ह्या ग्रंथांत कृष्णजल्माश्टमीव्रत, नवरात्रव्रत, 
संनिपाताशौच सारकिल्ल्या विशयांचेर जीं मत मतांतरां आसात तांचो 
विचार करून मीमांसाशास्त्राच्या आदारान हाणें कांय निर्णय सांगिल्ले 
आसात. दाक्षिणात्य ग्रंथकारांच्या मतांचेर आदारून आपणें हे निर्णय 
दिल्यात अशें ताणें म्हळां. मीमांसाबालप्रकाश हो ताचो ग्रंथ म्हणजे 
पूर्वमीमांसासुत्रांत सांगिल्लया सिध्दांतांचें बालसुबोध विवेचन. 
मीमांसासंग्रह हो ताचो पद्यग्रंथ. तातूंत ह्या शास्त्रांतल्या प्रधान तत्त्वांची 
भासाभास आसा. हो ग्रंथ म्हणजे ताचे काव्यशक्तीचो एक आगळी - 
` वेळो नमुनो. हाचेभायर निर्णयचंद्रिका, व्रतमयूरव, विधिरसायन, 
श्राध्दकल्पसार, ईश्वरस्तुती हे ग्रंथ ताणें बरयल्यात. विधिरसायनांत 
अप्पय दीक्षिताच्या विधिरसायन ग्रंथाचे रवंडन आसा. गाधिवंशानुचरित 
' असोय ताचो एक ग्रंथ आसा. 
| - कों. वि. सं. मं. 


` शंकर भट्ट - (२) : (इ. स.चो १७ वो शेंकडो). 

एक धर्मशास्त्रकार आनी मीमांसक. ताच्या बापायचें नांव 
नीलकंठ. बापायच्या संस्कारमयूरव नांवाच्या ऱ्रंथसंकलनांत शंकरान 
खूब आदार केलो आनी आपणेय ग्रंथ रचले. ताणें रचिल्लया ग्रंथांची 
नांवां अशीं - कुंडभास्कर, व्रतार्क, कुंडार्क, कर्मविपाकार्क, सदाचार 
संग्रह आनी एकादशीनिर्णय. कुंडभास्कर ही ताच्या बापायच्या 
- कुंडोद्योतावयली टिका. ह्या ग्रंथाक कुंडोद्योतदर्शन म्हणूनय वळरवतात. 
' हाची भट्टभास्कर नांवाची जैमिनिसुत्रांवयली टीका उजवाडावंक ना. 
'व्रतकौमुदी नांवाचो एक ग्रंथ शंकरभट्टाच्या नांवाचेर मेळटा. पूण तो 

शंकराचार्य 


कोण शंकरभट्ट हें कळना. 
- को. वि. सं. मं. 


शंकराचार्य : (इ.स. चो ७ - ८ वो शेकडो). 

एक महान यती, ग्रंथकार, अद्वैत मताचो प्रचारक, स्तोत्रकार 
आनी धर्मसाम्राज्याचो संस्थापक. 

केरळांतल्या कालटी नांवाच्या गांवांत शिवगुरू आनी विशिश्टा 
नांवाच्या एका तपोनिश्ठ नंपूतिरी ब्राह्मणाेर तो जल्माक आयलो. हैं 
दांपत्य शिवभक्त तशेंच धर्मपरायण आशिल्ले. 

ताणें गांवांतल्या एका गुरूकडल्यान संस्कृत शिक्षणा वांगडाच 
हेर सगळ्यो विद्या आत्मसात केल्यो. गुरूकडल्यान तो आपल्या घरा 
आयलो आनी विद्यार्थ्यांक शिकोवंक लागलो. 

उपरांत आवयकडल्यान परवानगी घेवन तो दीक्षा घेवपारवातीर 
नर्मदेचे देगेर आशिल्ल्या गोविंदयतीच्या आश्रमांत गेलो. ताची अलौकिक 
बुध्दिमत्ता, प्रवर वैराज्य पळोवन गोविंदयतीन शंकराचार्याक शिश्य 
म्हण आपणायलो आनी संन्यासदीक्षा दिवन शंकराचार्य नांव दवरलें. 

गुरूकडल्यान ताणें अद्वैतपर आनी सांप्रदायिक अशी ब्रह्मसुत्रा 
आनी उपनिषदां शिकून घेतलीं. 

गुरूचे आज्ञेवयल्यान शंकराचार्य काशीक गेलो आनी 
विश्वनाथाचें दर्शन घेवन ताच्या वांगडा आशिल्ल्या शिश्यांक मर्णिकर्णिका 
घाटाचेर वेदान्ताचे पाठ दिले. 

ताणें ब्रह्मसूत्रां, जीता आनी उपनिषदां हांचेर भाश्यां 
बरयल्यांत. तेभायर ताणें आपल्या अद्वैत सिध्दांताचे प्रस्थापनेरवातीर 
कितलेशेच ग्रंथ रचल्यात. ताच्या नांवार दोनशांपरस चड ग्रंथांची नोंद 
आसा. पण इतलेय ग्रंथ एका आचार्यान निर्माण केल्ले नात. आचार्याउपरांत 
शांकरपिठाचेर अधिश्ठित जाल्या विद्वानांनी ग्रंथरचना केल्ली आसून, 
ती आद्य शंकराचार्याच्या सिध्दांताक धरून आसा. हे सगळे आचार्य 
स्वताक शंकराचार्य म्हणून घेताले. हाकालागून ही सगळी ग्रंथरचना 
मूळ आचार्याच्या नांवार जमा जाल्या. ताकालागून आचार्याचे ग्रंथ 
खंयचे आनी हेरांचे खंयचे हें थारावप कठिण जालां. 

वैदिक धर्माच्या प्रचारारवातीर शंकराचार्यान शिश्य तयार 
केले. सुरेश्वर, पद्यपाद, हस्तामलक आनी तोटक हे ताचे चार 
मुखेल शिश्य विद्वान, आचारशील आनी संन्यासी आसले. 

प्रचलित ग्रंथाच्या आदारान परंपरा दिसता ती अशी - विष्णु 
- शिव - ब्रह्मा - वसिष्ठ - शक्ती - पराशर - शुक - गौडपाद - गोविंद 
आनी शंकर. हे परंपरेप्रमाण आचार्य हो गौडपादांचो प्रशिश्य आनी 
जोविंदाचो शिश्य आसलो. 

भारतवर्षाची धर्मीक वेवस्था चालू दवरपारवातीर भारताच्या 
चारय दिकांनी चार मठांची स्थापना केली. द्वारका, पुरी, बदरी आनी 
श्रृंगेरी हांगा मठस्थापना करून आपल्या मुरवेल शिश्यांक थंय 


शं. कु. पोट्टेक्काट 


मठपती नेमले. 
नेपाळाक वचून थंयची वैदिक पुजापद्दत बंद पडिल्ली ती 


चाल केली आनी पशुपतिनाथाचो जीर्णोध्दार केलो. 
` आश्यलेखन, प्रचार, दिय्विजय, मठस्थापना असो वावर 
आचार्यान पिरायेच्या ३१ वर्सांत पुराय केलो. बत्तीसाव्या वर्सा 
केदारनाथाक ताणें समाधी घेतली. ताणें सगळ्या मठपर्तीक जो 
उपदेश केला ताका महानुशासन अशें म्हण्टात. 
शंकराचार्याची मानवी जीण रवूबशा असामान्य गुणांनी समृध्द 
आसली. ताची मातृभक्ती उत्कट आसली. शिश्यांचेर ताचो रवूब मोग 
आसलो. ताची मानसिक शक्त अपूर्व आसली. धारण शक्त तीव्र 
आनी काळीज भावकोमल आसलें. 
शंकराचार्य हो तंत्र-मंत्रशास्त्राचो विद्वान आसलो. ताची 
तरिपुरसुंदरीची उपासना ही तांत्रिक आसली. ताणें आपल्या मठांत 
्रिपुरसुंदरीची पुजापद्दत सुरू केली. तो आत्मज्ञानी आसूनय, कर्मप्रवष 
आसलो, ज्ञानाचो उपासक आसून, उपासनेचो समर्थक आसलो. 
भगवान शंकराचार्य ही भारतांत जावन गेल्ली एक दिव्य 
विभूती. आचार्य जावन गेल्यार बाराशें वर्सांचो काळ गेलो. पूण ताची 
कीर्त आजूनय ताजी आसा. वैदिक धर्माच्या इतिहासांत आचायचिं 
योगदान व्हड आसून तेवरवीं तो नव्या युगाचो प्रवर्तक थारलो. 
- कों. वि. सं. मं. 


शं. कु. पोट्टेक्काट : (जल्म : १९१३; मरण : १९८२). 

नामनेचो मल्याळम कादंबरीकार. ताच्या १९६४ - १९७३ 
ह्या काळांतल्या साहित्यिक वावरारवातीर 
ताका १९८0 वर्साचो ज्ञानपीठ पुरस्कार 
मेळळो. ताणें कादंबरी वांगडा लघुकथाय 
बरयल्यात. ताणें विषकन्यका, मूटुपटम, 
नाटन्‌ प्रेमम, पेमाशिक्षा आदी जायत्यो 
कादंबऱ्यो बरयल्यात. हातूंत ताची 
'विषकन्यका' ही सगळ्यांत म्हत्वाची 
कादंबरी. ताची शैली काव्यमय आसून तातूंत वास्तव आनी कल्पना 
सौंदर्य हांचो सोबीत मेळ जाल्लो आसा. 


- कों. वि. सं. मं. 


शंरव : देवपूजेंतलें एक म्हत्वाचें उपकरण. तशेंच विष्णुच्या हातांतलें 
एक आयुध. देवी भागवतांत हाचे निर्मितीची कथा सांगल्या. शंरवचूड 
नांवाच्या दैत्याचें तुलसीवांगडा गांधर्व पद्दतीन लग्न जालें. उपरांत 
हो दैत्य खूब मातलो. ताणें देवराज्याचेर स्वारी करून सगळ्या 
देवांक हारयले. सगळे देव शंकराक शरण गेले. शंकराचें आनी 
शंखचूडाचें झूज पेटलें. पूण दैत्य मरपाचें चिन्न दिसना. कारण ताची 

कोंकणी विश्वकोश : ४ 


बायल महापतिव्रता आशिल्ली. विष्णुन शंरवचूडाचें रूप धारण करून 
तुलसीच्या पातिव्रत्याचो भंग केलो. 
शंरवचूड मेलो आनी ताच्या अस्थींचे 
शंख जाले. विष्णुचे कपट कळटकच 
तुलसीन विष्णुक “तूं पाशाण जातलो' 
असो शाप दिलो. तेन्ना विष्णुन तिका 
सांगलें, आपूण गंडकीदेगेचो पाशाण 


जातलो आनी तुजो घोव शंरवरुपान 
आपले पूजेत आसतलो. 
देवाचे पूजेत कलशपूजे उपरांत मंत्र म्हण्टात तो असो 
आसा - 
शङ्रवादौ चन्द्रदैवत्यं कुक्षौ वरुणदेवता । 
पृष्ठे प्रजापतिश्चैव अग्रे गङ्गा सरस्वती ॥ 


त्वं पुरा सागरोत्पन्नो विष्णुना विधृत : करे । 

अग्रत : सर्वदेवानां पाञ्चजन्य नमोऽस्तु ते ॥ 
अर्थ - शंखवाच्या मुळांत चंद्र, कुर्शीत वरुण, फाटल्यान प्रजापती आनी 
फुडल्यान गंगा - सरस्वती आसतात. हे पांचजन्य नांवाच्या शंरवा, 
पयलीं तूं सागरांत तयार जालो. विष्णुन तुका हातांत घेतलो. सगळ्या 
देवांच्या फुडें तूं रावता, म्हणून तुका नमस्कार. 

असो मंत्र म्हणून शंखपुजा करतात आनी ताका गंध - फूल 
आनी तुळशीपान घालतात. उपरांत शंरवोदक, फुलान आपल्या आंगाचेर 
आनी पुजेच्या साहित्याचेर शिंपडटात. ह्या वेळार शंस्वमुद्राय करतात. 

शिव आनी सूर्य हांच्या अभिशेकावेळार मात शंस्वाचो उपेग 
करिनात. हेर सगळ्या देवांक शंरवोदक आवडटा. 

शंखवाचे दोन प्रकार आसात - वामावर्त आनी दक्षिणावर्त. 
शंखवाच्या आंगांचेर आशिल्ल्या पिळांवयल्यान हे प्रकार थारायल्यात. 
खरे शंरव चडकरून दक्षिणावर्त शंस्व दुर्मिळ आसतात. पिळांच्यो 
रेणो अदर्थो आसल्यार, भांगरान त्यो पुराय केल्यार त्या शंस्वाचो दोश 
ना जाता असो समज आसा. हालीं दक्षिण भारतांत चडकरून 
रामेश्वर हांगा नकली शंस्व तयार करतात. 

शंस्व फुंकनासतना कानाक लायल्यार एक गोड आवाज | 
आयकूंक येता. 

चंद्राक प्रसन्न करपारवातीर शंरवाचें दान दिवचें अशें मत्स्य 
पुराणांत म्हळां. शंरव वाजयल्याबगर देवाचें दार उणडचें न्हय अशें 
वराह पुराणांत सांगलां. तशें केल्यार ती व्यक्ती दर एका जल्मांत 
भेट्टी जातली अशी भविश्यवाणीय थंय केल्या. मंदिरांत शंरव वाजोवपी 
मनीस सगळ्या पापांतल्यान मुक्‍त जाता अशें बृहन्नारदीय पुराणांत 
सांगलां. 

र्विल्ल्या काळांत देवपूजेभशेन, राजाची आज्ञा सांगपाकूय' 
शंख वाजयताले. 

शंरवाचो झूजवाद्य म्हणूनय उपेग जाला. झूजाचे सुरवातीक 
आनी झूज सोंपतकच हें वाद्य वाजयताले. भारतीय झुजाक सुरवात 
जावचेपयलीं भीष्मान शंरव वाजयल्लो. ताचेफाटल्यान कृष्ण आनी 
अर्जुनानूय शंख फुंकिल्लयाचें वर्णन मेळटा. दर एक झुजारी आपल्या 
शंखाक खाशेलें नांव दिताले. महाभारतांत सांजिल्लीं कांय नामनेच्या 
शंखवांची आनी तांकां धारण करतल्यांची नांवां अशीं आसात - 
पाञ्चजन्यं हृषीकेशो देवदत्तं धनञ्जयंः । 
पौण्डूं दध्मौ महाशङ्रवं भीमकर्मा वृकोदर : । 
अनन्तविजयं राजा कुन्तीपुत्रो युधिष्ठिर : । 
नकुल : सहदेवश्च सुघोषमणिपुष्पकौ ।। 
अर्थ - श्रीकृष्णान पांचजन्य, अर्जुनान देवदत्त, भयंकर कर्म करपी 
वृकोदरान (भीमान) पौंडू, कुंतीपुत्र युधिष्ठिरान अनंतविजय आनी 
नकुल, सहदेव हांणी सुघोष आनी मणिपुष्पक हे शंरव वाजयले. 
वैद्यकशास्त्रांत शंरवाक रवूब म्हत्व आसा. ताचें म्हत्व सांगपी 
एक सूक्तय अथर्ववेदांत आसा. तशेंच आयुर्वेदीय ग्रंथांतूय ताचे रवाशेले 
जूणधर्म सांगल्यात. 
भारतीय शिल्पशास्त्रांत शंरवाचो प्राणिज रत्नांत आस्पाव 
केला. धवसार हळदुवो शंरव बरो म्हण्टात. तशेंच बारीक तोंडाचे, 
फुजिल्लया आकाराचे आनी स्निग्ध शंरव मोलादीक मानतात. 
बंगालांत शंखवाक खूब पवित्र मानतात. दर एका मंगल 
कार्यांत थंय शंरवनाद करतात. शंरवांपसून तरातरांचीं कांकणां तयार 
करतात. हें काम करपी लोकांक शंरवकार ह्या नांवान वळरवतात. 
हालींसरा शंखवाचे विविध कलाकसुरीचे नमुने विक्रेरवातीर दवरिल्ल 
दिसतात. 
विज्ञानीक शास्त्रा प्रमाण, शंख हें एका रवाशेल्या जलचराचें, 
संरक्षणाचें कवच आसा. 
- कों. वि. सं. मं. 


शंखवाळकर, प्रभाकर कृष्णा कामत : (जल्म : ३१ 
ऑक्टोबर १९३१, ताळयांव तिसवाडी). 
सुटकेझुजारी. ताणें प्राथमिक शिक्षण मराठींतल्यान घेतलें. 
तो आझाद गोमंतक दल संघटनेचो वांगडी आशिल्लो. पुर्तुगेजांआड 
गुपीत साहित्य वांटपाक आनी पत्रकां लावपाक तो आपलो भाव 
त्रिविक्रम कृष्णा शंरववाळकर हाका मदत करतालो. ताच्या भावाक 
पोलिसांनी अटक केली तेन्ना पोलिसांक चुकोवन तो आझाद गोमंतक 
दल संघटनेच्या बेळगांव फांट्यांत गेलो. थंय ताणें गनिमीकाव्याचें 
प्रशिक्षण घेतलें. १९५७ त ताका भिकुभाय पांडे हाच्या मार्गदर्शनारवाला 
काम करपाक दमणांतल्या खुंठा वाठारांत धाडलो. थंय ताणें वारगुंड 
पूल मोडून उडोवपाक आनी हेर आस्थापनां नश्ट करपाक वांटो 
घेतिल्लो. हाचेभायर ताणें आत्माराम मयेंकार हाच्या फुडारपणारवाल 


र्ट 

सोणशी आनी मावळिंगे हांगा घातकी हल्लो करपांत वांटो घेतिल्लो. 
१९८८ वर्सा भारत सरकारान ताम्रपत्र दिवन ताचो भोवमान केलो. 
- कों. वि. सं. मं. 


शंखववाळकार, ब्रम्हानंद : (जल्म : ६ मार्च १९५४ ताळगांव 
- तिसवाडी). 

पुराय नांव ब्रम्हानंद सगुण कामत शंरववाळकार, गोंयच्या 
फुटबॉल मळावयलो खवांपो रवेळगडो. एक बरो गोलकिपर म्हूण 
ताका आंतरराश्ट्रीय कीर्त मेळळ्या. 

ताचें मुळावें शिकप ताळयांवां जालें. उपरांत फुडलें मॅट्रीक 
मेरेनचें शिक्षण ताणें प्रोग्रेस हॉयस्कूल, पणजी हांगा घेतलें, तर धेंपे 
कॉलेज ऑफ आर्टस अँन्ड सायन्स, मिरामार हांगा ताणें पदवेचें 
शिक्षण पुराय केलें. बापायचें फुटबॉल रवेळाचें दायज ताचेकडल्यान 
मेळिल्लचान ताका 
भुरगेपणासावनूच फुटबॉल 
खेळाची गोडी आशिल्ली. १९७० 
त पनवेल स्पोर्टस क्लबाचे वतीन 
पयलेरवेपे रवेळासर्तीत वांटो 
घेतलो. फुडें १९७४ त 
साळांवकार स्पोर्टस 
क्लबारवातीरूय तो रखवेळ्ळो. 
ह्याच वर्सा संतोष ट्रॉफीरवातीर 
तो गोंय पंगडाक खवेळळो. १९७५ त भारताचें प्रतिनिधित्व करपाक 
एशियन युथ सोसर टुर्नामेंटांत ताणें ह्याच पंगडावतीन बँकोकची 
भोंवडी केली. फुडाराक ताणें जांभियाकूय नांव मेळयलें. यत्नांची 
शिकस्त करून संवसारांतली उंचेली सुवात ताणें आपल्या कळाशेन 
हातासली. जांभियाक ताची कुशळताय पळोवन केनककोंजान ताचो 
'लिपार्ड ऑफ इंडिया” म्हणून भोमान केलो. १९७६ - ७७ त 
अफाणिस्तानांतल्या काबुल हांगाय ताणें उत्कृष्ट रवेळ केलो. त्याच 
वर्सा मर्डेका चषकारवातीर कुवालांलपूर हांगा तो रवेळळो. १९७७ त 
दक्षिण कोरिया आनी हेर कडेनय ताणें आपलें रवेळाकर्तृत्व दारवयलें. 
१९७३ ते १९७७ मेरेन तो राश्ट्रीय पातळेचेर गोंयचे वतीन रवेळिल्लयान 
जॉय सरकारान जिवबादादा केरकार पुरस्कार दिवन ताचो भोवमान 
केलो. व्हडा तांकीचो रवेळ करून ताणें फुटबॉल खेळाच्या इतिहासांत 
आपलें नांव अज्रंवर केलां. फुटबॉला वांगडाच क्रिकेट, टेबलटेनिस, 
बॅडमिंटन, व्हॉलीबॉल हे रवेळ आनी पेंवप ताका भोव आवडटा. 

- कों. वि. सं. मं. 


श॒ : देवनागरी वर्णमाळ्ठेंतलो तिसावो वर्ण. ताच्या विकास क्रमांत 
पांच अवस्था दिसतात. पयली अशोकाच्या खालसी हांाच्या 


शक लोक 


शिलालेखांत, दुसरी कुशाण राजांच्या काळांतल्या मथुरा हांगाच्या 
लेखांत (इ.स.चें पयलें आनी दुसरें शतमान), तिसरी अवस्था राजा 
यशोधर्मन हाच्या काळांतली (इ.स. ५३२) मंदसोर हांगाच्या लेखांत, 
चवथी जपानांत मेळिल्लया एका (उष्णीषविजयधारिणी) ताडपत्री ग्रंथांत 
(इ.स.चें ६ वें शतमान) आनी पांचवी अपराजित नांवाच्या मेवाडच्या 
गुहिलवंशी राजाच्या काळांतली, कुंडेश्वर लेखांत (इ.स. ६६१) 


मेळटा. 
श चो विकासक्रम असो - 


श =A 


'श ह्या अक्षराचे शंकर, सूरव, कल्याण, शस्त्र, सत्तर 
आदी वेगवेगळे अर्थ जातात. कामधेनुतंत्रांत ताचें रूपवर्णन अशें 
केलां. 

शकारं परमेशानि ! शृणु वर्ण शुचिस्मिते । 

रक्तवर्णप्रभाकरं स्वंय परमकुण्डली | 

चतुर्वर्गप्रदं देवि ! शकारं ब्रह्मविग्रहम्‌ । 

पञ्चदेवमयं वर्ण पञ्चप्राणात्मकं प्रिये ॥ 

रजःसत्त्वतमोयुक्तं त्रिबिन्दुसहितं सदा । 

त्रिशक्तिसहितं वर्णमात्मादितत्त्वसंयुतम्‌ ॥ 
अर्थ - हे देवी, शकार हो वर्ण रक्तप्रभ आसून परमकुंडली आसा. 
तो चतुर्वर्गप्रद, ब्रह्मकाय, पंचदेवमय आनी पंचप्राणात्मक आसा. तो 
तिनूय गुणांनी भरिल्लो आसून त्रिबिंदू, त्रिशक्ती हांणी आनी आत्मो 
आदी तत्त्वांनी युक्‍त आसा. 

ताळू हें ताचें उच्चारण स्थान आसा. 

- कों. वि. सं. मं. 


शक लोक : भारतांतल्या कांय प्रदेशांचेर राज्य करपी परकी 
लोक. हे लोक सिथियन वंशाचे आसून खूब पुर्विल्लया काळांत मध्य 
आशियांत टोळया टोळयांनी हेडटाले. कालांतरान तांणी खूब वसणुको 
केल्यो. तातुंतली एक वसणूक सिरदरियाच्या देगणांत आसली, सनपूर्व 
दुसऱ्या शेंकड्यांत यूएची जमातीच्या लोकांनी ते वसणुकेचेर घुरी 
घालून शक लोकांक धांवडावन घाले. तेन्ना बरेचशे शक लोक 
अमुदरिया न्हंय हुंपून काबूलांत गेले. थंय यवन राजान तांकां बिरोध 
केल्ल्यान ते अस्तंतेकडे वळून राज मार्गान इराणांत घुसले. 

शक लोक कांय काळ उदेंत इराणांत राविल्लयान त्या 
प्रदेशाक शकस्तान (सीस्तान) हैं नांव मेळळें. ते उपरांत शक 
लोकांनी उदेंतेकडे स्थलांतर करून, बोलन रिवंडींतल्यान भारतांत 
प्रवेश करून सिंधूचे अस्तंत देगेचेर वसणूक केली, पुराणांत ह्या 

प्रदेशाक शकद्वीप हें नांव दिल्लें आसा. 

रामायण, महाभारत, मनुस्मृती आनी पुराणां हातूंत शक 
लोकांचो यवन आनी पहूलव लोकांवांगडा उल्लेख आयला. हिंदू | 
समाजान तांकां शूद्र वर्णात आस्पावन घेतल्यात. 

जैन साहित्यांत कालकाचार्य सूरीचे कथेत शकांनी उञ्जयिनी 
नगरीचेर कें जैत मेळयल्लें तें सांगलां, पयल्या शेंकड्यांत उञ्जयिनींत 
गंधर्व वंशांतलो गर्दभिल्ल नांवाचो राजा राज्य करतालो. कालकाचार्याच्या 
आदारान शकानी उञ्जयिनीचेर घुरी घालून गर्दभिल्ल राजाचो पराभव 
करून आपलें राज्य स्थापलें. पूण तें चड काळ उरलें ना. गर्दभिल्ल 
राजाच्या पुतान तांकां हारोवन आपलें राज्य परत मेळयलें. 

उपरांत तांणी वायव्य सीमा प्रदेशांत आपली सत्ता स्थापली 
आनी सिंधू न्हंय हुंपून मधुरेमेरेन आक्रमण केलें. तशेंच उज्जयिनी 
आनी कच्छ काठियावाडांत राज्य स्थापलें. ते स्वताक क्षत्रप म्हण्टाले. 
चड करून ते स्वतंत्र राजाच आशिल्ले. ह्या राजांची नाणीं आनी कांय 
अभिलेखय उपलब्ध आसात तांचेवयल्यान तांचेविशीर्ची थोडीभोव 
म्हायती मेळटा. 

वायव्य भारत : सिंधूतल्यान शकांनी पंजाबाचेर घुरी घालून 
राज्य स्थापलें. थंय सगळ्यांत पयलीं माओस हाणें राज्य केलें. ताणें 
राज्य करचे पयलीं पूर्व इराणांतल्या पहूलव राजाचें वर्चस्व न्हयकारून 
आपलें स्वतंत्र राज्य स्थापलें. इ.स. १५ मेरेन मथुरेमेरेन आपल्या 
राज्याचो विस्तार केलो. ताच्या नाण्यांचेर राजाधिराज ही पदवी मेळटा. 
ताच्याउपरांत माओसच्या जांवयान यवनाक हारोवन पंजाबाचेर जैत 
मेळयलें, ताचो पूत अझिलिसेस आनी उपरांत ताचो पूत अझेस हांणी 
इ.स. ७९ मेरेन राज्य केल्याउपरांत त्या प्रदेशाचेर पहूलव लोकांची 
सत्ता स्थापन जाली, 

माओस राजान मधुरेचेर सत्ता स्थापिल्ली. थंय सांपडिल्लया 
पाशाणाच्या शींवाच्या तोंडाचेर कॉरातिल्लया लेखांत मथुरेच्या शक - 
क्षत्रप राजांची म्हायती मेळटा. थंयच्या राजांनी आपापल्या राजवटीच्या 
काळांत आपापल्या नांवांचीं नार्णीय पाडल्यांत. ह्या शक -क्षत्रपाचे 
राजवटीत मधुरा हें बौध्द, जैन, भागवत ह्या तीनय पंथांचे केंद्र 
आशिल्लयान शक राजा धार्मिक बाबतींत उदार आसले. हे मधूरेचें 
शकराज कुशाण वंशांतल्या कनिष्कान नश्ट केलें आसुंये. 

अस्तंत भारत : सनपूर्व पयल्या शेंकड्यांत शक लोकांनी 
काठेवाड प्रदेशांत प्रवेश केलो तेन्ना पेरिप्लसांत मंबरूस नांवाच्या 
शक राजाचो उल्लेख आसा. ताची काठियावाड, गुजरात, राजस्थान ह्या 
भागांचेर शेक चलतालो. इ.स. १ ल्या शेंकडयांत शकांनी उत्तर 
कोंकणाचेर सत्ता स्थापली आसुंये. ह्या शेंकड्याच्या निमाणेकडेन 
कुशाण सम्राट कनिश्क हाणें मंबरुसाच्या घराण्याचो नाश करून ताचें 
राज्य जिकलें आसुंये. तेउपरांत ह्या प्रदेशाचेर क्षहरात घराण्यान 
कुशाणांचे क्षत्रप म्हण राज्य केलें. ह्या घराण्यांतलो पयलो राजा 

भूमक आनी ताचो पूत नहपान हाची खुबशा प्रदेशांचेर सत्ता आशिल्ली. 
इ.स. १२५ च्या सुमाराक सातकर्णी हाणें नहपानाक हारोवन क्षहरात 
घराण्याचो शेवट करून सुराष्ट्र (काठेवाड), कुकर (गुजरात), अनूप 
(महेश्वर) उपरांत, आकर आनी अवंती ह्या प्रदेशांचेर आपली सत्ता 
स्थापली. 
ह्या घराण्याचो शेवट जाल्याउपरांत त्या जाज्यार कुशाणांचें 
क्षत्रप म्हण कार्दमक घराणें राज्य करूंक लागलें. चश्टन हो त्या 
घराण्यांतलो पयलो राजा. तो सिंधांत कुशाणांचो क्षत्रप म्हूण राज्य 
करतालो आसुंये. नहपानाच्या मरणाउपरांत गुजरात, काठियावाड, 
माळवा ह्या प्रदेशांचो क्षत्रप म्हूण ताका नेमपांत आयलो. उज्जयिनी ही 
ताची राजधानी आशिल्ली. इ.स. १३० च्या सुमाराक तो महाक्षत्रप म्हण 
आनी ताचो नातू रूद्रदामन हे क्षत्रप म्हण राज्य करूक लागले. 
रूद्रदामन हो कार्यमक घराण्यांतलो व्हड राजा आशिल्लो. ताणें 
उत्तरेकडल्या यौघेयांचो आनी दक्षिणापथांतल्या गौतमीचो पूत सातकर्णीचो 
पराभव करून सिंधू, सौवीर, कच्छ, आनर्त, सुराष्ट्र मरू उपरांत 
आकर आनी अवंती ह्या प्रदेशांचेर राज्य केलें. तो संस्कृत कवी, पंडित 
` आनी संगिताची ताका गोडी आसली. खुबशा स्वयंवर सुवाळयांत 
हाजिर रावून ताणें कितल्याशाच राजकन्यांक जिरिवल्लयो रूद्रदामनाक 
(पयलो) इ.स. १७० च्या सुमाराक मरण आयें. तेन्ना पूताफाटल्यान 
रूद्रदामनाची वंशावळ त्या राज्यार राज्य करूंक लागली. इ.स. ३८0 
च्या सुमाराक रूद्रदामनाचे वंशावळीचो नाश जालो. रूद्रसिंह तिसरो 
हाचो इ.स. ३८८ उपरांत कांय वर्सानी चंद्रगुप्त दुसरो हाणें पराभव 
करून गुजरात आनी काठीयावाड हे प्रदेश गुप्त साम्राज्याक जोडले. 
अशे तरेन शकांचें अस्तंतेकडलें राज्य कायमचें नश्ट जालें. 
- कों. वि. सं. मं. 


शकुन - अपशकुन : भविश्य सूचक शुभचिन्न आनी अशुभचिन्न. 
ह्या शुभाशुभ कल्पनांचे प्रत्यंतर भविश्य काळांत येता आनी ताचेर 
कार्यसिद्वी वा कार्यअपेस आदारून आसता, असो लोकांचो विश्वास 
आसा. चडकरून झूज, प्रवास, मंगलकार्य, एकाद्री म्हत्वाची घडणूक 
ह्या प्रसंजार हाचो विचार करतात. 

शुभाशुभ कल्पना रवूब पुर्विल्ली आसा. शकुन ह्या शब्दाचो 
अर्थ 'पक्षी' असो आसा. ऋर्वेदांत भारद्वाज पक्षाची दोन शकुनसुक्तां 
आसात. तांतूत हे शुभंकर आनी शुभवाच्या पक्षिराजा आमच्या घराचे 
उजवे वटेन येवन तूं आवाज काड". प्रवासाक वतना अशुभ शेवण्यांचो 
आवाज कानार पडल्यार तो अपशकून पयस करपारवातीर दोनय 
सुक्तांचो जप करचो अशें आश्वलायन गृह्यसुक्तांत म्हळां. हाचेभायर 
ऋ्वेदांत हेर कांय अपशकुनपरिहारक मंत्र दिल्यात. अथर्ववेदात 
शुभशकुन ह्या शब्दाचो प्रयोग केल्लो आसा. ह्या सुक्तांत चंद्रासंबंदी 
शकुनाचो निर्देश आसून शिंको, चाडी, रितीघागर ह्या अपशकुनांचो 

उल्लेख आयिल्लो आसा. कौशिकसुत्रांत उबे बडयेच्या आदारान वा दर्भ, 
समिदा वा फांशे ह्या साधनांच्या आदारान शकून पळोवंचो अशें म्हळां. 

उत्तर काळांतल्या वाड्मयांत ह्या प्रकारांच्या संकेतांत खूब 
वाड जाली आनी त्या सगळ्यांक शकून हेंच सामान्य नांव फाव जालें. 
रावणाच्या तरासांतल्यान सुटपारवातीर जीवाचो त्याग करपाक तयार 
जाल्ले सितेक कांय शकून जाले. ताकालागून तिका आपलें भविश्य बरें 
आसा, अशें दिशिल्लयान तिणें आत्मघाताचो विचार सोडून दिलो आनी 
मुखार तिचें दुरव्ख पयस जालें अशें रामायणांत म्हळां. महाभारतांत 
हो प्रकार चड प्रमाणांत मेळटा. पुर्विह्ल्या काळासावन मनाचेर जाल्लया 
बऱ्या-वायट संस्कारांतल्यान हे शुभाशुभांचे संकेत निर्माण जाले 
आसुंये. 

एकाद्रे वस्तुचें परत परत दर्शन घडलें आनी तातुंतल्यान 
निर्माण जावपी कार्यांत सारकेंपण आसा अशें दिसून आयल्यार ती 
परिस्थिती हेर कल्पनांचे निर्मितीचे कारण धरतात. खंयच्याय एका 
प्रसंगाच्या संदर्भात कसलीय घडणूक घडपाक खंयचोय योगायोग 
दिसलो तर मागीर तो योगा योगच शुभाशुभ शकुनांचें कारण जावन 
बसता. विज्ञानीक नदरेच्या अभावीं कल्पनेच्या माध्यमांतल्यान 
मनशाकडल्यान प्राप्त परिस्थितींत कांय संकेत घडले आनी मागीर 
ह्या संकेतांचें शुभाशुभ शकुनांनी रुपांतर जालें. एकाद्री वस्त वा प्रसंग 
पळयल्लया क्षणाक मन प्रसन्न जालें वा एकाद्रया हश्यान ते संबंदीं 
तिरस्कार उत्पन्न जालो, तर तातुंतल्यान शुभाशूभ कल्पना निर्माण 
जावप शक्य आसा. भविश्य जाणून घेवप ही मनशाची सभावीक प्रवृत्ती 
आसा. तातुंतल्यान शुभाशूभ घडणुको सांगपारवातीर फलज्योतिशाचें 
शकुनशास्त्र जल्माक येवप सभावीक आसा. 

शकुन - अपशकुन ह्यो कल्पना सणळ्याकच सारक्यो 
आसतात अशें ना. ताचें मुखेल कारण म्हळ्यार थळाव्या अणभवांचें 
वेगळेपण आनी सांप्रदायिक आचार विचारांतले तत्त्वज्ञानांतले भेद. 
देखीक - कांयकडेन आनी कांय समाजांत काळो रंग अशुभ मानप 
जाता आनी धवो रंग शुभ मानप जाता. तर कांय कडेन आनी कांय 
समाजांत हाच्या सामके उरफाटें मानप जाता. सर्वसादारणपणान शुभ 
आनी अशुभ मानिल्ले शकुन अशे - 

मोर, चातक, मुंगूस दावे वटेन वचप, मडवळ धुवपाची 
पोटली घेवन वचप, ब्राह्मण पळी पंचपात्र घेवन मुरवार येवप, लग्नाची 
मिरवणूक, उदकान भरिल्ली दोड घेतिल्ली बायल वा कुमारीका, भुरज्याक 
घरिल्ली आवय, जोडपें, गाय मुरवार येवप, हरण, माजर, सोरोप 
उजवेवटेन वचप, गाढव उजवे वटेन रडप, कोगळाचो आवाज आयकप, 
घंटानाद, घोड्याचे रिंवकाळप, सुण्यान कान फडफडावप, शिजयल्ले 
अन्न, फळांचो पांटलो घेतिल्लो मनीस, दिवो हे सगळे शुभ शकुन 
आसात. 

अशुभ शकुन अशे आसात - बोडको ब्राह्मण, विधवा, भश्टी 


शकुनि 


बायल, काळ्यो वस्तू मुखार येवप, गाढव दावे वटेन आइप, सवणें 
आनी सुण्याचे रडिल्ले स्वर आयकप, शेणी, जळकीं लांकडां दिसप हे 
अशुभ शकुन आसात. न 

हे अशुभ शकुन निवारपारवातीर धर्मीक आनी तांत्रिक विधी 
करपाची पद्दत पुर्विल्लया काळासावन रूढ जाल्ली आसा. तेरवातीर 
दान दितात आनी शांतीय करतात. 

विज्ञानीक विचारांच्या प्रसारांतल्यान घडणुकांची (शुभाशुभ 
शकुनांची) शास्त्रीय कारण मिमांसा करप शक्य जाल्लयान शुभाशुभ 
शकनावयलो लोकांचों विस्वास आदले तुलनेन आतां उणो जाला. 
शुभाशुभ शकुन पाळप वा तांची प्राप्ती - निवारण करपारवातीर 
लागपी विधी करपासारकी मनस्थिती आनी परिस्थिती आयज लोकांकडेन 
उरूक ना. तरीय शुभाशुभ शकुन पुरायपणान समाजांतल्यान ना 
जाला अशें म्हणूंक मेळना. आजय सगळेकडेन आनी समाजाच्या 


सगळ्या थरांचेर तांचें अस्तीत्व चड उण्या प्रमाणांत दिसता. 
- कों. वि. सं. मं. 


शकुनि : शकुनि नांवाचे कितलेशेच राजा आनी राजकुमार भारताच्या 
पुर्विल्लया काळांत जावन गेल्यात. १) इक्ष्वाकु वंशांतल्या विकुक्षिच्या 
१५ पुतांमदल्या एकट्याचे नांव शकुनि आशिल्ले. २) मार्कडेयपुराणावयल्यान 
दुःसह नांवाच्या राजाक शकुनि नांवाचो एक पूत आशिल्लो. ३) विदेह 
राज्याचो संस्थापक निमिचोय शकुनी नांवाचो वंशज आसलो. ४) हो 
शकुनी चंद्रवंशी राजा दशरथाचो पूत आनी यदुपूत कोष्टुचो वंशज 
आशिल्लो. ५) पांचवो शकुनी महाभारत काळांतलो कौरवांचो मामा. तो 
गांधार देशाचो राजा आनी गांधारीचो भाव आशिल्लो. दुर्योधनाक राज्य 
मेळचें म्हण ताणें पांडवांचो छळ केलो. महाभारतांत झूज घडोवन 
येवपाक शकुनी निती कारण जाली. पांडवांनी कृष्णाचेर विश्वास 
दवरिल्लो तसो कौरवांनी शकुनिचेर दवरिल्लौ. ताची बुद्द तीक्ष्ण आसली. 
निमाणेकडेन तो सहदेवाच्या हातान पुतासयत मेलो. 

- को. वि, सं. मं. 


शक्तिदेवता : शाक्त संप्रदायाचे सगळ्यांत श्रेश्ठ अशें उपास्य 
देवत. शक्‌ म्हळ्यार समर्थ जावप ह्या धातूक क्तिन्‌ प्रत्यय लागून 
शक्ती हें नांव जालां. सामर्थ्य, पराक्रम, प्राण हे शक्‍ती शब्दाचे तीन 
मुरवेल अर्थ आसात. दर एका घटकांत कार्याच्या उत्पादनाक उपेगी 
आनी त्या घटकापासून केन्नाच वेगळावंक मेळना असो जो खाशेलो 
धर्म आसता ताका शक्ती अशें म्हण्टात. दर एका घटकाची खाशेली 
अशी एक शकत आसता. ताका लागून शक्‍तीय खूब आसात. 
तातुंतल्यो तीन शक्ती मुरवेल आसात त्यो अशो - १) अंतरंग : हे 
शक्तीक नारायणाची स्वरुपशक्ती अशें म्हळां. २) तटस्थ : स्वरूषात्मक 
न्हय आनी विजातीय न्हय, अशे शक्‍तीक तटस्थ म्हळां आनी ३) बहिरंग 

: महतत्त्वापसून पृथ्वी मेरेन आनी समस्त भौतिक वस्तूंसकट अशी 
जी संवसाररूप प्रकृती तिका बहिरंग शक्ती म्हणटात. 

हेर देवतांभशेन शक्तीच्याय रुपाची कल्पना केल्या. सामर्थ्याचे 
प्रतीक असो शीव हें तिचें वाहन आसा. ती चतुर्भुज, अश्टशुज, 
दशभुज, अष्टादशभुज वा अनंतभुज आसा. तिच्या हातांनी त्रिशूळ, 
खड्ग, रवेटक, परशू अशीं शस्त्रां आसात. तिच्या कपलाचेर तिसरो 
दोळो आसा. तिका चंडी, चामुंडा, भैरवी, कात्यायनी, कौशिकी, त्रिपुरा, 
ललिता, श्रीविद्या, कामारण्या, मीनाक्षी, भगवती अर्शी नांवां आसात. 
दर एका नांवारुपाचें एक रवाशेलपण आसून ताचेफाटल्यान किदेंयतरी 
कथा आसा. 

शक्तीची कार्यां : नारायणाचे शक्‍तीक महालक्ष्मी अशें नांव 
आसा. लक्ष्मीतंत्रांत ती स्वता आपलीं कार्या सांगता तीं अर्शी - 

तिरोभावस्तथा सृष्टि : स्थिति : संहृतिरेव च । 

अनुग्रह इति प्रोक्तं मदीयं कर्मपञ्चकम्‌ । 
अर्थ - १) तिरोभाव म्हळ्यार कर्मरूप अविद्येन जीवात्म्याक रेवाडटा 
२) सृश्टी ३) तिचो सांबाळ ४) सृश्टीचो संहार आनी ५) अनुग्रह 
म्हळ्यार जीवात्म्याक मोक्ष मेळोवन दिवप हीं म्हर्जी पांच कर्मा 
आसात. 

शक्तीर्ची तीन मुरवेल रुपां : मूळ जी आद्या शक्‍ती वा 
महामाया तिका दुर्गा म्हण्टात. हे दुर्गेनच फुडें देवकार्यारवातीर आनी | 
मनशाचे उदरगतीरवातीर प्रसंगाप्रमाण तीन रूपां घेतलीं. महाकाली, 
महालक्ष्मी आनी महासरस्वती हीं तीन रूपां त्रिगुणात्मक आसात. 
महाकाली ही तमोगुणी आसून ती त्याच गुणांच्या रुद्रशिवाकडे संबध्द 
आसा. महालक्ष्मी ही सत्त्वगुणी आसून ती जगदंबा आसा आनी 
सत्त्वगुणी विष्णुकडे संबध्द आसा. तिका नारायणी अशेंय म्हण्टात. 
महासरस्वती ही रजोगुणी आसून, त्याच गुणाच्या ब्रह्मयाकडे संबध्द 
आसा. ही विद्यादायी देवता आसा. ह्या तिनूय रूपांच्यो उत्पत्तिकथा 
मार्कंडेय पुराणातल्या सप्तशर्तीत दिल्यात. तांचो आपरोस असो आसा - 

१) महाकाली : प्रलय काळांत विष्णु योगनिद्रेंत शेषशय्येचेर 
न्हिदिल्लो आसतना, ताच्या कानांतल्यान मधु आनी कैटभ नांवाचे दोन 
दैत्य भायर सरले. पयलींच तांकां ब्रह्मा दिसलो. तेबरोबर ते ताका 
मारपाक धांवले. ब्रह्मान भगवंताचे योगनिद्रेची तोरणाय करून 
तिका सांगलें, तूं ह्या असुरांक भुलय आनी विष्णुक जागो कर. तें 
आयकताच विष्णुच्या आंगांतल्यान महाकाली उत्पन्न जाली आनी 
विष्णु जागो जालो. उपरांत विष्णु आनी त्या दैत्यांचें झूज पेटलें. 
महाकालीन त्या दैत्यांक वेवस्थित भुलयले आनी तांकां बुध्दिभ्रम 
जालो. तांणी विष्णुक सांगलें, तूं बरो झूज रवेळटा आमी तुजेर प्रसन्न 
जाल्यात, तुका जाय तो वर माग. ताचेर विष्णुन आपल्या हातांनीच 
तांकां मरण येवचें असो वर मागलो. दैत्यांनी विष्णुक जाय तसो वर 
दिलो पूण एक अट घातली, जे सुवातीर उदक आसचेंना अशाच 

जाग्यार. विष्णुन तांकां मारचें कारण त्या वेळार प्रलय जाल्लयान 
सगळी पृथ्वी उदकान भरिल्ली. विष्णुन तांची अट मान्य केली आनी 
आपले मांडयेर तांच्यो तकल्यो घेवन त्यो कापून उडयल्यो. अशे तरेन 
महाकालीन मधु - कैटभांचे बुध्दीक असो श्रम केलो. 

२) महालक्ष्मी : महिषासुर नांवाचो दैत्य महाबली जालो 
आनी ताणें देवांकडे झूज सुरू केलें. इंद्राक हारोवन तो स्वता देवांचो 
राजा जालो. उपरांत सगळे देव ब्रह्मदेवाक घेवन विष्णु आनी शंकरा 
म्हऱ्यांत गेले आनी तांकां ही खबर सांगली. तेबरोबर विष्णु, 
शंकरासयत सगळया देवांच्या आंगांतल्यान एक तेजीश्ट असो झोत 
भायर आयलो आनी तातुंतल्यान महालक्ष्मी ही देवी उत्पन्न जाली. 
देवांनी आपापलीं शस्त्रां तिका दिवन माहिषासुराचो वध करपाक 
सांगलें. तिणें एक व्हड गर्जना करीनाफुडें महिषासूर आयलो. ताणें 
महालक्ष्मीकडे व्हड झूज केलें. पूण महालक््मीन ताचो वध करून 
देवांक अभय दिलें. 

३) महासरस्वती : शुंभ - निशुंभ हे दैत्य देवांक हारोवन 
स्वता यज्ञ भोक्ते जाले. तेन्ना देवांनी हिमालयाचेर वचून पार्वतीची 
तोरवणाय केली. त्यावेळार पार्वतीच्या आंगांतल्यान जी देवी प्रगट 
जाली तीच महासरस्वती. तिणें शुंभ - निशुंभाकडे झूज करून तांकां 
मारले. 

अर्शी हीं दुर्जेचीं तीन रूपां आसात. दर एका रुपांत आनीक 
दोन दोन रूपां प्रविश्ट जावन तिनय रूपांचे त्रिवृत्करण जालें. उपरांत 
त्या णव रुपांक नवदुर्गा हें नांव मेळळें. तेरवातीर शक्तितंत्रांत णव 
ह्या आंकड्याक चड म्हत्व आसा. 

भारतीय दर्शनात तंत्रशास्त्र हें आगळेंवेगळें दर्शन आसा. 

तातुंतले शक्तीचें स्वरूप दिव्य आनी उदात्त आसा. तंत्रीकांनी तिका 
सृश्टीचें आदिकारण मानल्या. एका तंत्रांत शक्‍्तीचें वर्णन केलां तें 
अशें- 
यस्यादृष्टो नैव भूमण्डलांशो यस्यादास्यो विद्यते न क्षितीशः । 
यस्याज्ञातं नैव शास्त्रं किमन्यैर्यस्याकार : सा पराशक्तिरेव ॥ 
` अर्थ - पराशक्तीक विश्वांतलो रवंयचोच भाग अदृश्ट ना. तिचो दास 
ना असो खंयचोच राजा ना. पराशक्ती जाणना अशें कसलेंच शास्त्र 
_ ना आनी जाका आकार आसा अशें सगळें म्हळ्यारच पराशक्‍्ती 
` आसा. 
| पुराणकाळांत देवीविशीं खुबर्शी पुराणां निर्माण जालीं. तांणी 
शक्तीचें निग्रहानुग्रहसामर्थ्य विंगड विंगड कथांच्या रूपान लोकमनाचेर 
ठसयलें आनी देवांक लेगीत शक्‍तीमुरवार नमयले. 
बौध्दांची शक्तिपुजा : बौध्द धर्मांत शक्तिपुजेचो आरंभ 
महायान पंथाच्या विकासावांगडाच जालो. तारा, हारीती, वसुंधरा, 
प्रज्ञापारमिता, वागीश्वरी, मारीची ह्यो देवता महायानी पंथांत प्रविश्‍्ट 
तांच्यो मूर्तीय तांणी निर्मिल्यो. पांच ध्यानी बुध्दांच्यो पांच 

स्वतंत्र शक्‍ती तांणी मानल्यो. अक्षोभ्याची लोचना, वैरोचनाची तारा, 
अमिताभाची पांडरा, अमोघवज़ाची आर्यतारा आनी रत्नसंभवाची मामकी 
अर्शी तांची नांवा आसात. बौध्द तंत्रांत हे दर एके शक्तीचे उपासनेरवातीर 
खाशेले मंत्र, मुद्रा, मंडल आसात. बौध्दांची जायतीं शक्तितंत्रा 
आसात. त्या तंत्रांनी तांणी शक्‍तीक शून्य हे संज्ञेन संबोधल्या. ह्या 
शून्याक ते नैरात्मा म्हण्टात. ह्या शून्यांतल्यानच सगळें उत्पन्न जाता 
आनी तातुंतच सगळ्याचो विलय जाता. हें परमशून्य आसा. नेरात्मेचो 
संबंद बोधिसत्त्वाकडे आसता. शिव आनी शक्ती हीं जशीं परस्परसंश्रिलश्ट 
आसतात तेचप्रमाण नैरात्मा आनी बोधिसत्त्व हीय आलिंगनावस्थेंत 
आसतात. 

तिबेटी बौध्दांत तारा हे देवतेक सगळ्यांत उंचेलें स्थान 
आसा. उग्रतारा, वञ्रतारा, महाचीनतारा अशीं तिची रुपां ताणें 
कल्पिल्यांत. तारेच्यो मूर्ती घडयल्यात आनी चित्रांय निर्माण केल्यांत. 

जैनांची शकितिपुजा : जैनांच्या श्वेतांबर मतांत दर एका 
तीर्थकराची एक एक शासनदेवी मानल्या. जैनांत चक्रेश्चरी हे देवीक 
खूब म्हत्व आसा. रोहिणी, प्रज्ञप्ती, श्रृंखला अशा सरस्वतीच्या 
सोळा प्रकारच्या विद्याव्यूहाक जैनांभितर मान्यताय आसा. शाक्त 
संप्रदायाच्या सारस्वत कल्पाकय जैन लोक मानतात. जैनांनी आपल्यो 
शासनदेवता, विद्यादेवी आनी चक्रेश्वरी हांच्यो मूर्तीय घडयल्यात. 
तशेंच दर एका तीर्थकराची परिचारिका म्हूण एक यक्षिणी आसता. 
शाक्त संप्रदायांत शक्‍तीचीं जीं विंगड विंगड रुपां आकाराक आयल्यांत 
तींच रूपां यक्षिणी ह्या रुपांत वेगळ्या नांवांनी जैनांनी आपणायल्यांत. 
तांत्रिकांच्या षट्चक्रवेधपद्दतीक अणसरून जैनांनी आपलें धर्मज्ञान 
निर्माण केलां. त्या ध्यानाभितर षडस्थ नांवाच्या ध्यानांत ताणें वर्णमयी 
देवीचें चिंतन सांगलां. जैन मंत्रांनी प्रणव, माया हीं बीजाक्षरां शाक्त 
तंत्राच्या अनुरुपच आसतात. 

शक्तिपुजा आनी उपासना : शक्तिपुजा ही स्मार्त आनी 
तंत्रीक अशा दोन पद्दतींनी करतात. स्मार्तपुजा ही सात्त्विक आसता. 
सात्त्विक उपासना निशकाम आसची असो संकेत आसा. ही उपासना 
पांच प्रकारांनी सिध्द जाता, ते प्रकार अशे आसात - 
१) अभिगमन : देवप्रतिमेची आनी देवघराची नितळसाण रारवप. 
२) उपादान : पुजेचें साहित्य एकठावप. 
३) योग : इश्ट देवतेकडे आत्मभावना. 
४) स्वाध्याय : मंत्राचो अर्थ जाणून ताचो जप करप, स्तोत्रपाठ, नाम 
गुणसंकीर्तन, हेर. 
५) इज्या : वेदशास्त्रविहित चतुःषष्ट्यादी उपचारांनी पुजा करप. 

मंत्र, यंत्र, चक्र, न्यास, मुद्रा, दीक्षा, भूतशुध्दी, प्राणप्रतिश्‍्ठा 
हीं तंत्रीक उपासनेचीं आंगां आसात. चर्या, क्रिया, योग हे प्रकारूय 
आसात. तंत्रसाधक चडकरून श्रीयंत्राचेर देवीची उपासना करतात. 
साधक स्वभावाप्रमाण पशू, वीर वा दिव्य आसता. वीर साधकाक 


शक्तिपिठां 


गुरूच्या सान्निध्यांत रहस्यसाधना करची पडटा. हे साधनेची दोन 
रूपां आसतात - एक चक्रसाधना आनी दुसरी लतासाघना. पुराणकारांनी 
अशे तरेन शकितिमाहात्म्य प्रस्थापित करतकच शैव आनी वैश्णव 
संप्रदायांकूय आपापल्या मतांनी शक्‍्तितत्त्व आपणावंक लायलें. शैव 
संप्रदायांत उपरांत उमा ही शंकराची बायल उरनासतना ताची शक्ती 
थारली. 

अद्भुतरामायणांत सीता ही रामाची शक्‍ती जाली. तेचभशेन 
देवी भागवतांत राधा ही कृष्णाची भक्‍ती मानल्या. 

विद्याराज्ञी मंत्राची साधना करतना चवसश्ट शक्तींची 
आवरणपुजा करपाची आसता. कुलेशी, कुलनंदा, वागीशी, भैरवी, 
उमा, श्री, शांती, चंडा, धूम्रा, काली, करालिनी, महालक्ष्मी, कंकाली, 
रुद्रकाली, सरस्वती, वाग्वादिनी, नकुली, भद्रकाली, शशिप्रभा, 
प्रत्यंगिरा, सिध्दलक्ष्मी, अमृतेशी, चंडिका, खेचरी, भूचरी, सिध्दा, 
कामाक्षी, हिंगुला, बला, जया, विजया, अजिता, नित्या, पराजिता, 
विलासिता, घोरा, चित्रा, मुरा, धनेश्वरी, सोमेश्वरी, महाचंडा, विद्या, 
हंसा, विनायिका, वेदगर्भा, भीमा, उग्रा, वैद्या, सद्गती, उग्रेश्वरी, 
चंद्रगर्भा, ज्योत्स्ना, सत्या, यशोवती, कुलिका, कामिनी, काम्या, 
जानवती, डाकिनी, राकिनी, लाकिनी, काकिनी, शाकिनी आनी हाकिनी 
अशीं तांची नांवा आसात. 

- कों. वि. सं. मं. 


शक्तिपिठां : शिवाची बायल सती हिच्या संबंदीत अशो पवित्र 
सुवाती. शक्तिपिठांसंबंदीं ब्रह्म, मत्स्य, पद्म, कूर्म ह्या पुराणांनी एक 
कथा आसा ती अशी - सत्ययुयांत दक्ष प्रजापतीन बृहस्पतिसव नांवाचो 
एक यज्ञ सुरू केलो. केन्ना तरी एकदां शिवान ताचो अपमान केल्लो. 
देखून आपली धूव सती आनी जांवय शिव हांकां सोडून हेर सगळ्या 
देवांक आपोवणें दिलें. आपल्या बापायन यज्ञ केला ही रवबर आयकनाफुडें, 
तो पळोवपाक वचपाची इत्सा सतीच्या मनांत उत्पन्न जाली आनी 
तिणें आपली इत्सा शंकराच्या कानार घाली. शंकराक तिचो हो विचार 
मानवलोना. पूण तिणें खुबच हट्ट धरिल्लयान शिवान तिका वचपाची 
परवानगी दिली. सती आपल्या बापायगेर आयली पूण कोणेंच तिका 
हडकिली ना. उरफाटें दक्षान, तिका पळोवन तिच्या घोवाविर्शी वायट 
उतरां दिवपाक सुरवात केली. आपल्या बापायच्या तोंडांतलीं आपल्याच 
घोवाविशींचीं कुच्छीत्रीपणाचीं उतरां सतीक सोसूंक जालींना, तिणें 
यज्ञकुंडात उडी घेतली. ही रवबर शिवाक कळनाफुडें आपल्या गणांसयत 
शिव थंय आयलो. ताणें दक्षाक जिवो मारलो आनी ताच्या यज्ञाचो 
विध्वंस केलो. उपरांत ताणें सतीचें शरीर आपल्या रवांद्यांचेर घेवन तो 
बेभान जावन हांगा थंय भोंवक लागलो. तेन्ना भगवान विष्णुन 
आपल्या सुदर्शनचक्रान सतीचो एकेक अवयव कापलो. तिची हीं आंगां 
-प्रत्यांगां एकावन्न सुवातींनी गळून पडलीं आनी त्यो सुवाती उपरांत 

शक्तिपिठां जाल्यो. ते दर एके सुवातीर एकेक भैरव | ड 
शक्ती विंगड विंगड रुपां धारण करून रावतात असो भावार्थ आसा. 
त्या सुवातींक महापिठां अशेंय म्हण्टात. द 
रवंयच्या खवंयच्या सुवार्तीनी सतीचो रवंयचो अवयव गळून 
पडलो आनी थंय खंयचो भैरव आनी शक्‍ती रावली, तेविशींची म्हायती 
शिवचरितांत दिल्या ती अशी आसा. सुवात, आं वा प्रत्यांग, शक्‍ती 
आनी भैरव अशा क्रमान हीं नांवा दिल्यांत तीं अर्शी - १) हिंगुला, 
ब्रह्मरंध्र, कोटरी, भीमलोचन २) शर्कर, त्रिनेत्र, महिषामर्दिनी, क्रोधीश 
३) तारा, नेत्रांशतारा, तारिणी, उन्मत्त ४) करतोयातट, वाम कर्ण, 9 
अपर्णा, वामेश ५) श्रीपर्वत, दक्षिण कर्ण, सुंदरी, सुंदरानंद ६) सुगंधा, 
नासिका, सुनंदा, त्र्यंबक ७) वक्रनाथ, मन, पापहरा ८) गोदावरी, 
वामदंड, विश्वमातृका, विश्वेश ९) गंडकी, दक्षिण गंड, गंडकी, चक्रपाणी 
१0) अनल, ऊर्ध्व दंत, नारायणी, संक्रूर १9) पंचसागर, अधोदंत, | 
वाराही, महारुद्र १२) ज्वालामुरवी, जिव्हा, अंबिका, वटकेश्वर उन्मत्त 
१३) काश्मीर, कंठ, महामाया, त्रिसंघ्य १४) श्रीहट्ट, ग्रीवा, महालक्ष्मी, 
सर्वानंद १५) भैरव पर्वत, ओष्ठ, अवंती, नम्रकर्ण १६) प्रभास, अधर, 
चंद्रभागा, वक्रतुंड १७) प्रभासखवंड, मर्म, सिध्देश्वरी, सिध्देश्वर १८) 
जनस्थान, चिबुक, भ्रामरी, विकृताक्ष १९) प्रयाण, द्विहस्त - अंगुली, 
कमला, वेणीमाधव २0) मानस सरोवर, दक्षिण हस्तार्घ, दाक्षायणी, 
हर २१) चट्टूग्राम, दक्षिण हस्तार्ध, भवानी, चंद्रशेखर २२) मिथिला, 
वाम स्कंध, महादेवी, महोदर २३) रत्नावली, दक्षिण स्कंध, शिवा, 
शिव २४) मणिबंध, वाम मणिबंध, गायत्री, शंकर २५) मणिवेद, 
दक्षिण मणिबंघ, सावित्री, स्थाणू २६) उजानी, वाम कफोनी, मंगलचंडी, 
कपिलांबर २७) रणरवंड, दक्षिण कफोनी, बहुलाक्षी, महाकाल २८) 
बहुला, वाम बाहू, बाहू, भीरुक २९) वक्रेश्वर, दक्षिण बाहू, बक्रेश्वरी, 
वक्रेश्वर ३0) जालंधर, वाम स्तन, त्रिपुरमालिनी, भीषण ३१) 
रामगिरी, दक्षिण स्तन, शिवानी, चंड ३२) वैवस्वत, पृष्ठ, त्रिपुटा, 
शमनकर्मन्‌ निमिष ३३) वैद्यनाथ, हृदय, नवदुर्गा - जयदुर्गा, वैद्यनाथ ` 
३४) उत्कल, नाभी, विजया, जय ३५) हरिद्वार, जठर, भैरवी, वक्र 
३६) कोकामुरव, कुक्षी, कोकेश्वरी, कोकेश्वर ३७) कांची, कंकाल, 
बेदर्भा, रुरू ३८) कालमाधव, वाम नितंब, काली, असितांग, ३९) 
नर्मदा, दक्षिण नितंब, शोनाक्षी, भद्रसेन ४0) कामरूप, महामुद्रा 
(योनी), काब्धारव्य़ा, रावानंद ४१) मालल, वाम जानू, शुभचंडी, ताम्र 
४२) ्रिसत्रोता, दक्षिण जानू, चंडिका, सदानंद ४३) जयंती, वाम जंघा, 
जयंती, क्रमदीश्वर ४४) नेपाळ, दक्षिण जंघा, महामाया - नवदुर्गा, 
कपाली ४५) त्रिहुत, वाम पाद, अमरी, अमर ४६) त्रिपुरा, दक्षिण 
पाद, त्रिपुरा, नल ४७) क्षीरग्राम, दक्षिण = पादांगुष्ठ, योगाद्या, 
क्षीरखवंड ४८) कालीघाट, दक्षिण-पादांगुली, कालिका, नकुलेश ४९) 
विभास, वाम गुल्फ, भीमरूपा, कपाली ५0) कुरुक्षेत्र, दक्षिण गुल्फ, 
संवरी - विमला, संवर्त ५१) विंध्यशेरवर, वामपादांगुली, विंध्यवासिनी, 


ञ ` चडशा पुराणांनी शक्तिपिठांची संरव्या एकावन्न मानल्या. 
ग कांय तंत्रग्रंथांनी आनी पुराणांनी ही संरव्या चार, सात, धा, 
ठरा, बेचाळीस अशी वेगवेगळी सांगल्या, तशेंच थंयच्या देवतांची 
वांय एकसारकीं नात. देवीभागवतांत एकशें आठ पिठांचो उल्लेख 
सा आनी थंय फकत पीठस्थानां आनी तांच्यो अधिदेवता हांचोच 
रव आसा. हीं सगळीं शक्तिपिठां पूज्य मानल्यांत. भाविक लोक 
ची यात्रा करतात आनी थंयच्या देवांचें दर्शन घेतात. 

- कों. वि. सं. मं. 


णे, कृष्ण : पुर्तुगेज काळांतली एक नामनेची व्यक्ती. पुर्तुगेजांनी 
य शार घेतलें त्यावेळार त्या शारांत रावपी एक गिरेस्त मनीस. 
यांत ताचो घोड्यांचो वेपार आसलो. 

हिंदू धर्माचो ताका अभिमान आसलो. गोंय पुर्तुगेजांनी 
लें उपरांत दुसऱ्या दिसा आल्बुकेर्काक मेळून नवे राजवर्टीत हिंदू 
क रारवण मेळची अशी मागणी केली. 

आल्बुकेर्कान ती मान्य केली. त्या दिसासावन कृष्ण शणै 
गेजांचो हितचिंतक, सहाय्यक आनी इश्ट जालो. 

हे इश्टागतीकलाणून तो पूर्तुगेजांच्या हिंदी सैन्यांत गेलो. 
[ ताका कॅप्टनाचो हुद्दो दिलो. 

१५४२ वर्सा कांय राजकीय वाटाघाटींरवातीर गव्हर्नरान 
का विजापूराक धाडलो. थंय आदिलशहान ताका कादयेंत घालो. स 
आ बंदरवणीची ख्यास्त भोगून २२ ऑगस्ट १५४८ वर्सा ताची 
टका जाली. 

आल्बुकेर्काचे विनंती वयल्यान १५२० वर्सा तो पुर्तुगालाक 
नो. थंय पुर्तुणालच्या राजदरबारांत ताका वस्त्रां आनी अधिकारपदां 
न आनी इ.स. १५३६ तल्या विजापूरकारांवांगडा जाल्लया झुजांत 
र्या पराक्रमारवातीर ताका काव्हालेयर म्हळ्यार सरदार ही पदवी 
न - भौमान केलो. 

कृष्ण शणैचो पूत दादाजी शणै होय पुर्तुगेजांच्या शासनांत 

[शाचें काम करतालो. 


- कों. वि. सं. मं. 


| जोंयबाब (वामन रघुनाथ शणे वर्दे वालावलीकार) : 
म : २३ जून १८७७ दिवचल; मरण : ९ एप्रिल १९४६ मुंबय). 
आधुनिक कोंकणी साहित्याचो जनक आनी कोंकणी भास, 
समाज, कोंकणी अस्मिताय अशा कोंकणीच्या सर्वांगाचो 
संशोधक. कोंकणी भाशेक तिचें सभावीक अशें हक्काचें स्थान 
, करपाक निर्माण जाल्ले आधुनिक चळवळीचो आद्य प्रवर्तक. 
. ताच्या भुरणेपणाच्या काळांत ताच्या जल्मयांवांत, दिवचले 

शणै गोंयबाब 


शिक्षणाची बरी सोय नाशिल्लयान बार्देसांत ताणें 'सेगुंदग्राव' मेरेन 
पुर्तुगेज शिक्षण घेतलें. उपरांत 
घरच्या घरा इंग्लीश आनी संस्कृत 
भाशेचो अभ्यास केलो. श्री चिंतामण 
राव वालावलीकार हाणें ताका 
फुडल्या शिक्षणारवातीर मुंबय व्हेलो. 
थंय गिर गांवांतल्या मराठा 
हायस्कुलांतल्यान ताणें १८९८ वर्सा 
मॅट्रीक परिक्षा दिली. 
मुंबयसावन गोंयांत परत 

येतकच ताणें आसगांव (गोंय), 
कराची, मुंबय अशा सुवातींनी नोकरी केली. मुंबयच्या मेसर्स ब्रुनींग 
कंपनीत आसतनां ताच्या मानी सभावाक लागून कंपनीच्या चालकांकडेन 
ताचे मतभेद निर्माण जाले. ताकालागून ताणें व्हड पगारी अशे आपले 
नोकरेचो राजीनामो दिलो. 

नोकरी सोडले उपरांत ताणें आपली पुराय शक्त आनी वेळ 
कोंकणीच्या पुनुरुत्थानाच्या वावराक लायलो. ताचो हो इतिहासीक 
वावर उपरांतचे कोंकणी चळवळीक एक व्हड आदार कसो जालो. 
उपरांतचे कोंकणी पिळगेक आनी कोंकणी चळवळीच्या जाळवणदारांक 
हो वावर म्हणजे एक आदर्श आनी दिश्टावो थारलो. 

कोंकणीची तांक दारवोवपारवातीर ताणें विंगड विंगड 
विशयांवयलें आनी विंगड विंगड मोडीचें साहित्य रचलें. ताची 'कोंकणीची 
व्याकरणी बांदावळ' म्हळ्यार कितल्याशाच भाशांच्या आनी त्या भाशांच्या 
नेमांच्या अभ्यासाची गवाय ,'कोंकणी नादशास्त्र' म्हळ्यार कोंकणीवांगडाच 
दुसऱया भारतीय भाशांच्या नादाचो सुक्षीम अभ्यास. 'गोमंतोपनिषत्‌' 
म्हळ्यार कोंकणींत कठीण विशय लेगीत कशे सोपे भाशेन सांगू 
येतात, हाची उत्तम देख. श्रीमद्भगवद्गीता ताणें “श्रीभगवंतालें 
जीत' केली आनी दुसऱया भाशांचो अणकार कोंकणींत कितले बरे 
तरेन करूं येता हाची देरव घालून दिली. वट्ट एकवीस पुस्तकां ताणें 
बरयलीं आनी तातुंतलीं चडशीं गोमंतक छापरवान्या त्या छापरवान्याचे 
धनी भौ. काशिनाथ श्रीधर नायक हाणें छापून घेवन उजवाडायलीं. 

शणै जोंयबाबान बरयल्लीं देवनागरी लिपयेंतलीं वट्ट २१ 
पुस्तकां अशीं - 


१. गोंयकाराचो मुंबयकार (१९१0) (फार्स काव्य) 
२. गोंयकारांची गोंयाभायली वसणूक (१९२८) (इतिहास) 

३. गोमंतोपनिषत्‌ (पयलो खंड - १९२८) (कथा) 

४. कोंकणी भाशेचें जैत (१९३0) (भाशाशास्त्र) 
५. गोमंतोपनिषत्‌ (दुसरो रवंड - १९३३) (तत्त्वगिन्यान) 
६. भुरग्यांलो इश्ट (१९३५) (निबंद) 

७. मोणाचें लग्न (१९१३, १९३८) (नाटक) आदारीत 


शणे, विठ्ठल 

८. कोंकणी पयलें पुस्तक (१९३९) (व्याकरण) 

९. पण्यात्मो राम कामती (१९३९) (चरित्र) 

१0 ` कोंकणी नादशास्त्र (१९४०) (भाशाशास्त्र) 
११. भुरज्यांलें व्याकरण (१९४१) (व्याकरण) 

१२. आबे फारीय (१९४१) (चरित्र) 

१३. येवकार अध्यक्षांलें उलोवप (१९४५) (व्यारव्यान) 

१४. कोंकणी मुळावें पुस्तक (१९४७) (शिक्षण शास्त्र) 
१५, पोवनांचे तपलें (१९४८) (नाटक) आदारीत 
१६. कोंकणीची व्याकरणी बांदावळ (१९४९) (व्याकरण) 

१७. झिलबा राणो (१९५0) (नाटक) आदारीत 


१८. आल्बुकैर्कान गोंय कशें जिखवलें ? (१९५५) (इतिहास) 


१९, कोंकणी विद्यार्थ्यांक (१९५८) (निबंद) 

२0. भयवंतालें जीत (१९५९) (काव्य) 

२१. बलिपत्तनाचो सोद (१९६२) (इतिहास) 
(काणी) 


२२, जादूचो जुंवो (१९६८) 
ह्या देवनागरी लिपींतल्या पुस्तकांभायर ताणें रोमी लिपींतय 


साहित्य रचलें. जगप्रसिद्द नाटककार शेक्सपीयरच्या नाटकांचेर 
आदारीत नाटकां बरयरली. 
रोमी लिर्पीतले हे अणकार अशे - 
. राजपूत हॅम्लेट आनी बापायचें भूत. 
गोरे बायलेचो काळो घोव. 
मुदयांखातीर घोवा - बायलांचें झगडें, 
धुवांची परिक्षा. 
जुंवळ्या भावांचो घुस्पागोंदळ. 
आगुल्लयाचें निवळण. 
राणयेचें जिवें बावलें. 
. घातमारो इश्ट. 
बायलेची परिक्षा, 
१0. मोगाचे पिडेचें वरवद. 
११. भुसमारे आलेभाव - कोलेभाव, 

शणै गोयबाबाचो कोंकणीचो वावर चलतना जायत्या जाणांनी 
ताचीं फकाणां आनी ताच्यो बकच्छायो केल्यो. मराठीचो पारवो घेवन 
ती गोंयकारांची परंपरेची, संस्कृतायेची भास म्हूण जायत्या जाणांनी 
शणै गोंयबाबाचेर आनी ताच्या कोंकणीच्या वावराचेर 'प्रतिगामी'म्हण 
शिक्को मारलो, पूण शणै गोंयबाबाच्या विचारांची बुन्याद विचारनिश्ठ 
,बुद्धीनिश्ठ, तत््निश्ठ आनी देरवूनच थीर आशिल्लयान तो बागवलो 
ना. फुडार पारखुपाची ताची तांक संवसारांतल्या खंयच्याय म्हापुरसाचे 
तांकी इतलीच म्हान आशिल्ली. देखून गोंयचे मुक्‍तताये उपरांत गोंयचें 
महाराष्ट्रांत विलिनीकरण ताका मान्य नासलें, गोंयचो राज्यकारभार 
कोंकणींतल्यान जावचो असो हावेस तो बाळगून आसलो, एकेकडेन 

ते बरयता `... हिंदुस्तानाक स्वराज्य मेळटकच हांगेलो हावे 
इतलोच दिसता कि मराठयांक गोंय दसोवन, मराठयांचे आनी 
भाशेचें चेपण आपणाल्या माथ्यार घेवचें आनी अडेचे 'मराठी' 
सासणांचीं सासणां बंदेपणांत काडचीं ! दमणगंगेसाकून मलबाराः मेरे 
सगळो कोंकण देस हातांत घेवन, हिंदुस्तानाचे मुरेल 
ताचो कारभार कोंकणी भाशेंत चलोवचो आनी आपणाल्या घरा 
दारांत आपणें धनीपणान नंदचें, हें हांगेल्या सप्नांतय येना ! हां 
बंदेपणाचीच रूच ! राजकारणांत, भासकारणांत आनी धर्मकारणांत 
फांपरमुठके रावतले म्हण्टात ! हांकां स्वतंत्र कोण करीत ? ' | 

शणै गोंयबाबान इतिहासाचो सोद घेवन कोंकणी 
आनी कोंकणी भास ही कितली पोरनी पुरातन हैं 
यत्न केला, तो ताचो इतिहासीक वावर म्हणूंक जाय. 
लिखाणांत कोंकणी भास केळोवपाची ताची अभ्यासपूर्ण तयारी आ 
तिचो योज्य वापर ह्या वावराची देरव जावन आसा. 

शणै गोंयबाबाची लिरवणी सदांच वज्राचे धारेन पर्जळ 
आपले जिर्णेत तो सदांच मवाळ पद्दतीन आनी नमळायेनच वाशा 
कोंकणीविशींच्या विशेश करून देवनागरी ही कोंकणीची सभाः 
लिपी ह्या मतासंबंदांत तशेंच आपल्या समाजीक, संस्कृत 
वापरासंबंदांतल्या मतासंबंदान तो ठाम आशिल्लो खरो, पूण आए 
सांगतां म्हूण तुमी तें आयकुचें असो ताचो आग्रो नासतालो. “ 
सांगतां तें तुमी तुमचे बुध्दीचे साणीर घासून कसाक लागल्य 
घेयात' हीच ताची भावना आशिल्ली. 

कॉकणीच्या वावरवांगडाच कोंकणी समाजाच्या एकवट 
आनी देशाचे स्वतंत्रतायेचो ध्यास तो बाळगून आशिल्लो. “आतां आमः 
वाणी, चाड्डे आनी बामण, हिंदू तशेंच क्रिस्तांव हांणी गावडे आनी. 
सुदीर लेरिवल्या भावांक आपणाल्या ऊंच पांवड्यार चडोवन, 
मेळून, कोंकण, कोकणे आनी कोंकणी भास ह्या भौच सोबीत तिर्कुद 
भांगराची घुडी संवसारांत जयजयकारान फडफडावची. ह्या काम 
होच सुगुर्व्याचो वेळ. बऱ्यांतल्या बऱ्या म्हुर्ताची घडका भरत आय 
कुभ (काबूल) न्हंयेसाकून ब्रह्मदेसा मेरेन आनी कैलासासाः 
कुमारीमेरेन सासणाच्या अखवण्या आनी सगळ्या हिँदुस्तानाचें उ 
स्वराज्य आमची खेम घेवंक उडक्यो मारीत आमचे सरी ६ 
येता.ताका वेंग मारत, ताका आंवळून धरात आनी सासणाचे भ 
जायात ! बंदेपण पुरो जालें ! उबगण आयली ! जीव साग 
वाजवाजलो !' 

पगळरट 


- कमलाकर द. म्हाळ 
शणै, विठ्ठल $ सतराव्या शेंकड्यांतल्या पूर्वार्धात जावन 
मुत्सद्दी गोंयकार. कर्नाटकांतल्या इक्केरी नांवाच्या ल्हानशा संस्थ 
तो वकिल आशिल्लो. 

तो मुळचो केळशीचो. मराठी, कानडी, संस्कृत आनी पुर्तगेज 
ह्या चार भासांनी ताणें प्राविण्य मेळयलें. तो हुशार आशिल्ल्या कारणान 
इक्केरीचो राजा वेंकटप्पा हाचो परराश्ट्रीय वकील म्हण ताची नेमणूक 
जाली. 
ताच्या कर्तुपाचेर व्यंकटप्पा खूश आसलो आनी ताचें सगळें 
| परराशट्रीय राजकारण विठ्ठल शणैच्या सल्लयान चलतालें अशें सांगतात. 
| - कों. वि. सं. मं. 
` शणै, शरतचंद्र : (जल्म : २३ मार्च १९५३ एर्नाकुलम - केरळ). 
नामनेचो कोंकणी लेरवक. श्री. ए. व्ही. रघुनाथ शणे आनी 
` सौ. कनकबाई हांचो सगळ्यांत धाकलो पूत. पदार्थ विज्ञान हो विशय 
घेवन ताणें बी.एस्‌.सी. ही विज्ञानाची पदवी जोडिल्ली आसा आनी सद्या 
तो कॅनेरा बँकेंत काम करता. 

१९७४ वर्सासावन ताणें कोंकणी आनी मलयाळम लेरवनाक 
सुरवात केली. “कोंकण जनता" ह्या केरळांतल्या लोकप्रिय 

. म्हयनाळ्यांतल्यान नेमान कविता बरोवन “कोंकणी कवी' म्हूण ताणें 
खाशेली सुवात जोडली. कविता, गिता, काणयो (कथा), विनोदी 

लिखाण, बालसाहित्य, लेरव अणकार आदी साहित्यप्रकार ताणें 
हाताळळ्यात आनी कोंकणी साहित्याक योगदान दिलां. 

१६ व्या शेंकड्यांतली संत मीराबाई हिचे जिणेवयल्या वट्ट 
साठ रचनांचो कोंकणी अणकार ताणें केला आनी १९८७ वर्सा उजवाडा 
आयिल्लया ह्या रचनांच्या 'मीरा : जीवन आनी कवन' ह्या कवितासंग्रहाक 
१९९१ वर्सा 'कोंकणी लँग्वेज इंस्टिटयूट' कोचीचो 'देवकीकृष्ण ट्रस्ट 

पुरस्कार' फावो जालो. १९८७ वर्सा ताणें चेन्नईचो मानेस्त संशोधक 
पी. बी. जनार्दन हाच्या मार्यदर्शनारवाल “श्री कृष्ण कर्णमृतां'तल्या 
कांय पदांचो कोंकणी अणकार केलो. 
| शरदचंद्र शणै हाणें आपल्या कोंकणी कवितांचो झेलो 
' 'अंतरनाद' ह्या नांवान १९९७ वर्सा उजवाडा हाडलो आनी ताका 
१९९९ वर्साचो साहित्य अकादेमीचो पुरस्कार फावो जालो. जीण आनी 
'मरणावयले विचार, मनीसकुळांतलो संघर्श, वैयक्तीक अणभव, दैव 
संकल्प आनी भक्तीभाव आनी खास करून कवितेची अनुभूती अशा 
पांच विभागांनी ह्या कवितासंग्रहांतल्यो कविता वांटल्यात 
श्री. शरदचंद्र हाणें साहित्यसंकलनाचोय बरो वावर केला 
केरळांतल्या समकालीन ११ कोंकणी लेरवक कविंच्या कथा, कविता, 
बंद आदी साहित्यप्रकारांचें ताणें केल्लें संकलन 'साहित्य संकलन' 
ह्या नांवान १९९५ वर्सा केरळ कोंकणी अकादेमीन उजवाडा हाडलें. 
१९९९ वर्सा ताणें 'काव्योद्यान - केरळ भुंयेचेर फुल्लेल्ली कोंकणी कविता" 
हें कवितांचें संकलन स्वता संपादन करून उजवाडा हाडलें. हातूंत 
३५ कोंकणी कवींचो आस्पाव केल्लो आसा. 
कवीप्रमाणेच एक अभ्यासक आशिल्ल्यान ताणें आतांमेरेन 


नकर 

शतपथ ब्राह्मण 


कितल्याशाच परिसंवादांनी चर्चासत्रांनी वांटो घेवन केरळांतल्या कोंकणी 
साहित्यासंबंदीं निबंद सादर केल्यात. 

आयज श्री. ए. आर्‌. शरदचंद्र शणै हे कविता लेखना 

वांगडाच इंग्लीश, मल्याळी भाशांतलें काव्य कोंकणींत हाडपाच्या 

वावराक आनी कथा कादंबरीच्या कोंकणी अणकाराच्या वावराक लागल्या. 

- कमलाकर म्हाळशी 


शततारका : नक्षत्रगणनेंतलें चोविसावें नरवैत्र. हाका शतभिषकू 
वा शतभिषा अशें आनीक एक नांव आसा. हो एक शंबर तारकांचो 
मंडलाकृती चोंबो आसा. वरूण ही ह्या नरवेत्राची देवता. ह्या नरवेतराचे 
शततारका हैं नांव वेदकाळा उपरांतचें आसा. 

ह्या नरवेत्राचेर जल्मल्ली व्यक्ती कोळी, मडवळ, सोऱ्याचो वा 
नुस्तें विकपाचो धंदो करपी, सत्यवचनी, कठोर उलोवपी, धाडसी, 
अविचारी, स्वतंत्र वृत्तीची, जुगारी, कुमार्ी, स्त्रीलंपट, हुशार दुस्मानाचो 
नाश करपी अशी आसता, अशें कोष्ठप्रदीपांत आनी नाक्षत्र फल दिवपी 
ग्रंथांत म्हळां. 

शततारका हें नरवेत्र कल्याणप्रद, उर्ध्वमुरव, मंदलोचन 
आसा. 

- कों. वि. सं. मं. 


शतपथ ब्राह्मण : शुक्ल यजुरवेदाचो ब्राह्मणग्रंथ. शुक्ल यजुर्वेदाच्या 
माध्यंदिन आनी काण्व ह्या दोनय फांट्यांच्या दोनय ब्राह्मणांचे नांव 
शतपथ अशेंच आसा. ह्या ब्राह्मणांत शंबर अध्याय आशिल्लयान ताका 
शतपथ नांव मेळळां. माध्यंदिन शतपथ ब्राह्मणांत १४ कांडा, १00 
अध्याय, ६८ प्रपाठक, ४३८ ब्राह्मणां आनी ७६२४ कंडिका आसात 
काण्व शतपथ ब्राह्मणांत प्रपाठक विभाग नात. तातूंत १७ कांडां, १0४ 
अध्याय, ४३५ ब्राह्मणां आनी ६८०६ कंडिका आसात. ह्या दोनय 
ब्राह्मणांत बरेंचशें सारकेपण आसा तशेंच कांय पाठभेद आसात. 
माध्यंदिन शतपथ ब्राह्मणांत आयिल्ले विशय अशे आसात - 
पयल्या कांडांत दर्शपूर्णमास इष्टीचें आनी दुसऱ्या कांडांत 
आधान अग्निहोत्र, पिंडपितृयज्ञ, आग्रयण आनी चातुर्मास्य याग हांचें 
वर्णन आसा. तिसऱ्या आनी चवथ्या कांडांत सोमयागाकडेन संबध्द 
अशा जायत्या यागांचें विवरण आसा. पांचव्या कांडांत वाजपेय आनी 
राजसूय ह्या यागांचें विवेचन आसा. स ते धा कांडांत उस्वासंभरण, 
विष्णुक्रम, वनीवाहनकर्म, चयनवर्णन, शतरुद्रिय होम, चितिसंपत्ती, 
अग्नीची उपासना सारकिल्लया विशयांचें वर्णन आसा. इकराव्या कांडांत 
कांय कर्मा सांगिरल्लीं आसात आनी तीं समजुरचीं म्हणून यज्ञयायांच्यो 
कथा दिल्ल्यो आसात. बाराव्या कांडांत सौत्रामणी याग आनी प्रायश्चित्त 
हांचो विधी आसा. तेराव्या कांडांत अश्वमेध, सर्वमेध, पुरूषमेध आनी 
पितृमेध हांची चर्चा आसा. चवदावें कांड आरण्यक कांड म्हणून 


शनी 


प्रसिद्द आसा. तातुंतल्या निमण्या भागाक बृहदारण्यकोपनिषद अशें 
नांव आसा. बारा हजार त्रत्चा, आठ हजार यजुस्‌ आनी चार हजार 
सामे हांचो संग्रह प्रजापतीन केला अशें ह्या ब्राह्मणांत सांगलां. पूण 
आयज उपलब्ध आशिल्ल्या तीनय वेदांत इतले मंत्र मेळनात. 

ह्या ब्राह्मणांत महाभारतांतल्या जायत्या कथांचें सार आयिल्ले 
आसा. सीता आनी राम हांचींय नांवां ह्या ब्राह्मणांत सांपडटात. कद्रू 
आनी सुपर्णा हांचें झूज, पुरूरवा आनी उर्वशीची कथा, अश्चिनीकुमारान 
च्यवन ऋशीक जुवानपण दिलें ती कथा, मनू आनी नुसतें ही कथा 
सारकिल्लयो कथा हातूंत संक्षेपान दिल्लयो आसात. मिथिलेच्या विदेह 
राजाच्या दरबारांत जायते खेप जे वादविवाद जाताले तांचें विस्तारीत 
वर्णन हातूंत आयलां. हातूंत वेगवेगळ्या यज्ञयायांचें वर्णन दिल्लें आसा 
हें ह्या ब्राह्मणाचे रवाशेलेपण. 

आयज मेळपी सगळ्या ब्राह्मणग्रंथांत शतपथ ब्राह्मण हो 
पुर्विल्लो. आर्यांचे प्रसार भारतांत खंयमेरेन जालो ताचें दिग्दर्शन 
करपी एक कथा हाच्या पयल्या कांडांत आयिल्ली आसा. हे कथेवयल्यान 
त्या काळांत वैदिक धर्माचो प्रसार भारताच्या पूर्वभागांत जाल्लो म्हणपाचें 
जाणवता. 

देवांचे उत्पत्तीकलाणून उजवाड आनी राक्षसांचे 
उत्पत्तीकलागून काळोख जालो अशें ह्या ब्राह्मणांत सांगलां. ताकालागून 
दीस हो देवांचो आनी रात राक्षसांची थारली. 

हातूंत आठ वसू, इकरा रूद्र, बारा आदित्य, मळब आनी 
धर्तरी अशो तेत्तीस देवता मानिल्लयो आसात. 

बायलांचो उत्तराधिकार हातूंत मानिल्लो ना. कारण हिंदू 
धर्मांत बायलांचें स्वतंत्र अस्तित्व मानिल्लें ना. तशेंच दादलो हो 
शरीराचो अर्दो भाग आसा. जोमेरेन ताका बायल मेळना आनी पूत 
जायना तोमेरेन तो पूर्ण जायना आनी बायल नासतना ताका यज्ञय 
करपाक मेळना अशेंय सांगला, 

वैदिक साहित्यांत ह्या ब्राह्मणाक जायत्या नदरांनी म्हत्व 
आसा. हेर ब्राह्मणग्रंथांप्रमाण हातूंत जायत्या यज्ञाचें स्पश्टीकरण तर 
केलांच. तेभायर उतरांचे अर्थ आनी मंत्रांचे स्पश्टीकरणय दिल्लें आसा. 
ह्या ग्रंथाकलागून वैदिक साहित्याचेर उजवाड पडटा. त्या काळांत 
वेगवेगळया विद्यांत प्रवीण आशिल्लया आचार्यांचींय नांवां ह्या ग्रंथांत 
सांपडटात. हाच्या ६ ते १0 ह्या कांडांनी वेदीच्या रचनेसंबंदी विचार 
केल्लो आसून तातूंत शांडिल्याच्या मताक प्राधान्य दिलां. हेर भागांत 
सादारणपणान याज्ञवल्क्याच्या मताक म्हत्व दिल्लें आसून शेवटाक तर 
हो ग्रंथ याज्ञवल्क्यानच बरयला अशें सांगलां, हातूंत गांधार, साल 
आनी केकय ह्या वायव्य प्रदेशातल्या लोकांचो निर्देश आसून कुरू, 
पांचाल, कोसल, विदेह, सृंजय ह्या प्रांतांतल्या लोकांचो मुखवेलपणान 
उल्लेख आसा, ताचेवयल्यान वैदिक संस्कृतीचे केंद्र पंजाबांतल्यान 
उदेंत भारतांत गेल्लयाचें कळटा. 

कोंकणी: विश्वकोश &% 1) 


शतपथ ब्राह्मणाचेर हरिस्वामी, सायण आनी कर्वींद्राचार्य | 


सरस्वती हांचीं भाश्यां आसात. 4 
- कों. वि. सं. मं. 


शनी : सूर्यमाळेंतलो सातवो गिरो. तो गुरूपरस ल्हान आनी हेर F 
गिऱ्यांपरस व्हड आसा. ताचो आकार धर्तरेपरस ७०६ पटीन व्हड | 
आसून तो सूर्यासावन ८८ कोटी ६0 लाख मैल पयस आसा. ताका | 
सूर्याभोंवतणी एक प्रदक्षिणा पुराय करपाक १० वरां १४ 'मिनटां | 
लागतात. शनीचें वस्तुमान धर्तरेच्या ९५ पट आसा. 
उक्त्या दोळ्यांनी पळयलो जाल्यार शनी फिकट हळदुवो 
दिसता. दुर्बिणींतल्यान पळयलो जाल्यार ताचे भोंवतणी तीन वलयां 
(कडी) आनी धा उपगिरे दिसतात. हे उपणिरे शनीसावन बरेच पयस 
आशिल्लयान खूब बारीक दिसतात. शनीचो आकार वाटकुळो नासून, 
चपटो आसा. इतलो चपटो आकार हेर खंयच्याच गिऱ्याचो ना. 
शनीवयले सगळे पदार्थ उदकापरसूय पातळ आसूंक जाय, असो तर्क | 
आसा. शनीच्या भोंवतणी खूब दाट आनी कुपांनी भरील्लें वातावरण 
आसा. तो सूर्यासावन खुबच पयस आशिल्लयान ताचेवयलें उश्णतामान | 
गुरूपरस कमीच आसा. शनीचेर मिथेन वायुच्यो रेगो चड प्रभावी 
आनी अमोनियाच्यो रेगो कमी प्रभावी दिसतात. शनीचें पृश्ठभागाचें 
तापमान सुमार १५५ सेग्रे. आसा. शनीक नीजाचें अशें तेज आसुंये. 
अशें दिसता. ताचेवयलें वातावरण सामकें थंड आसा. 
शनी हो सूर्याची ल्हान प्रतिमा म्हणून ताका सूर्यपूत म्हळां 
जांवये. शनीभोंवतणच्या १६0 लाख मैलांच्या प्रदेशांत ताचे णव 
उपजिरे, ताचे भोंवतर्णी भोंवत आसतात. तातुंतलो सगळ्यांत धाकटों 
३00 मैल व्यासाचो आसा. शनी भोंवतणच्या वलयांक लागून तो खूब 
सोबीत दिसता. ह्या वलयांमदलीं भायलीं दोन वलयां चकचकीत 
आसात आनी भितल्लें वलय तेजहीन आसा. ह्या सगळ्यांत भायल्या 
वलयाचो व्यास १७२ हजार मैल आनी सगळ्यांत भितरल्या वलयाचो' 
व्यास १५० हजार मैल आसा. भायल्या वलयाची कड शनीच्या 
मध्यबिंदूसावन ८६ हजार मैल आसा. हीं वलयां शनीच् 
विषुववृत्ताभोंवतणी पातळिल्ली आसून तीं सामान्यतायेन पारदर्शक 
आसात. घुल्लाच्या कणाइतल्या सामक्या ल्हान अशा कोटी कोटी 
उपजिऱ्यांच्या योगान तीं जाल्यात. 
जातकशास्त्रांत शनीचें वर्णन अशें आसा - हो सूर्याक 
सावळेसावन जाल्लो पूत. हाचो जल्म पौष शु. अश्टमी ह्या दिसा रेवती 
नक्षत्रार, सूर्य अस्ताक वचपाच्या वेळार जाला, यम आनी यमुना ही 
ताचीं भावंडां. सूर्यान सावळेक उपेक्षेन बागयलें, तें सहन न जाद 
शनीन सूर्याचो झुजांत पराभव केलो. सतीच्या विरहान शंकराच्या 
दोळ्यांतल्यान व्हांवपी दुकां ताचेर पडिल्लयान तो काळो जालो, अर्श 
कथा कालिकापुराणांत आसा. जाल्यार हाणें शिव आनी त्रिपुर हांच्या 


= विश्वकोश : ४ 


' झुजांत शिवाच्या रथांत बसून नरकासुराकडे झूज केलें, अशी कथा 
` भागवत पुराणांत आसा. अगस्त्य ऋशीक अश्वत्थ आनी पिल हे 
आस दिवंक लागले, म्हणून शनीन तांकां जीतेच मारले. शनी 
' लोकांक सतावपाक लागलो म्हणून हाका संतुश्ट करपारवातीर 
` शंकरान बारा राशींतल्या मकर आनी कुंभ ह्या दोन राशींचें मुरवेलपण 
हाका दिलें आनी जो कोण शनीची पुजा करतलो, ताका सूरव 
' मेळटलें, अशें सांगले. 
मळबांत रोहिणीचो नरवेत्रा चोंबो रथाचे आकृतिचो आसा. 
केन्नाय चुकून शनी ह्या रोहिणीशकटाचो भेद करून फुडें वता, तेन्ना 
संवसाराचेर अरिश्ट येता अशें जातकशास्त्र सांगता. 
शनीचे गूण आनी कामावयल्यान ताका शनैश्चर, मंद, रौद्र, 
कृष्ण, आदी धा नावां आसात. ह्या नांवांचो जो शलोक आसा तो असो - 
कोणान्तऽको रौद्रयमोऽथ बभ्रु : । 
कृष्णः शनिः पिङ्गलमन्दसौरिः ।। 
शनीच्या ह्या धा नांवांचें स्मरण केलें, जाल्यार शनीची पिडा पयसावता 
अशें सांगलां - 
शनी हो पापजिरो आसा. ताचो साडेसाती प्रसिद्द आसा. 
एकाद्र्था मनशाचे राशीचे फाटले राशींत, ताचे स्वतःचे राशींत आनी 
फुडलें राशींत शनी आयलो जाल्यार शनीचो साडेसाती लागलो अशें 
समजतात. दर एके राशीत शनी हो चडसो अडेज वर्सा आसता. 
ताकालागून वयल्यो तिनय राशी भोगपाचो ताचो काळ साडेसात 
वर्साचो जाता. ह्या साडेसात वर्सांतलीं कांय वर्सा मनशाक बरीं वतात 
आनी कांय वर्सा वायट वतात, असो अणभव सांगतात. मात शनी हो 
दुश्ट गिरो आसलो, तरी तो जाचेर कृपा करता, म्हळ्यार जल्मपत्रिकेंत 
शुभसुवातेचेर आसता त्या मनशाक तो यश आनी पैसो मेळोवन दिता. 
खूब तेंप तिगपी विकार, विघ्नां, वैफल्य, मरण आदी 
' गजालींचो कारक शनी आसता. तूळ रास ही शनीची उंचेली रास 
आसून, मेष रास ही सामकी सकयली रास आसा. वयले राशींत, 
स्वगृहांत आनी इश्टराशींत शुभग्रहांनी भरिल्ले आसल्यार शनी बरीं 
| फळां दिता. जाल्यार सकयल्लया राशीत, दुस्मान घरांत आनी पापजिऱ्यांनी 
| भरिल्लो आसल्यार वायट फळां दिता. शनी प्रभावी आशिल्ल्या जल्म 
मनशां दुबावीत, चौकस आनी दिर्घोद्योगी आसतात. ताचे 
दांत, व्हड आनी ल्हव दाट - कडक, चडकरून दोळे घारशे, रवाडकी 
लांबोडी, सकयलो ओंठ मातसो फुडें आयिल्लो, आनी आंगलोटान 
बारीक आनी लांब आसतात. तांकां संधीवात जावपाची भिरांत आसता. 
'शनीची पिडा ना जावपारवातीर ताची पूजा करची, ताका रवूश 
'करपारवातीर हुडीद, तीळ, तीळेल, काळें लुट, लोरवण, काळी 
, जोत्याचो जोड ह्यो वस्तू दान दिवच्यो, अशें सांगलां. शनीच्या 
नीलमणी कुडीचेर दवरचो. शेनवारा मारुतीची पुजा 
, ताका तेल घालचें, अश्वत्थाची पुजा करची, शनीमाहात्म्य 


७0९ 


शरद 


वाचचें, शनीचो जप करचो, शनीच्या वैदिक मंत्राचो २३ हजार फावटी 
जप करचो अशेंय धर्मशास्त्रांत सांगलां. हो मंत्र असो - 

शमरिनर्निभि : करच्छं नस्तपतु सूर्य : । 

शं वातो वात्वरपा अपस्त्रिध : ॥ 

भारतांत कांय कडेन शनीचीं देवळां आसात. भारतांतल्या 
काय रानटी जमातीचो शनी हो ग्रामदेव आसा. महाराष्ट्रांत शनीरवातीर 
श्रावण म्हयन्यांत शेनवारा सूर्य उदेवंचे पयलीं पिंपळाची पुजा करतात. 
त्या दिसा मुंज्या भुरज्यांक अभ्यंग न्हाण घालून जेवपाक वाडटात. 
शेनवाराची कथा वाचतात वा आयकतात. 

- कों. वि. सं. मं. 


शब - इ - बारात : मुसलमान लोकांचो एक पवित्र दीस. 
हिजरी सनाचो आठवो म्हयनो शाबान ह्या नांवान वळरवतात. ह्या 
म्हयन्याचे पुनवेक हो सण मनयतात. ह्या दिसा दर एका मनशाचें त्या 
वसचिं भविश्य थारता आनी तें एका ग्रंथांत बरोवन दवरप जाता असो 
सगळ्या मुसलमान लोकांचो विशवास आसा. त्या दिसा लोकांक 
नरकांतल्यान मुक्‍ती मेळटा आनी पापात्मे पवित्र जातात, हे समजुतीन 
मेल्या मनशांची याद करून तांचेरवातीर एक प्रार्थना म्हण्टात. ही 
प्रार्थना कुराणाच्या पयल्या अध्यायांत आसा. तिका अल्‌ - फातिहा 
अशें म्हण्टात. 

शीया पंथाचे अनुयायी हो दीस इमाम महदीचो जल्मदीस 
म्हूण पाळटात आनी हासन - हुसेन हांची याद करतात. 

धर्मीक लोक प्रार्थनेरवातीर हो दीस खूब शुभ मानतात. ह्या 
दिसा गरीब लोकांक गोड जेवण करून घालतात. हें जेवण शिवराक 
आसता. ते राती झाडां - पेडांलेगीत एकामेकांकडे उलयतात असो 
समज आसा. सगळी रात फोग पेटोवन मजा करतात. 

- कों. वि. सं. मं. 


शरद : स ऋतूंतलो चवथो ऋतू. आश्चिन आनी कार्तिक ह्या दोन 
म्हयन्यांच्या काळाक शरद हें नांव आसा. 

वाल्मीकी, कालिदास, भारवी, माघ, विशारवादत्त ह्या ज्येश्ठ 
संस्कृत कवींनी आपल्या साहित्यांतल्यान ह्या ऋतुंचीं वर्णनां केल्यांत. 
वाल्मिकीन केल्लें शरद ऋतुचें वर्णन अशें आसा - 

तर्पयित्वा सहस्त्राक्ष : सलिलेन वसुन्धराम्‌ । 

निर्वर्तयित्वा सस्यानि कृतकर्मा व्यवस्थित : ॥ 

स्निग्धगम्भीरनिर्घोषा : शैलद्रुमपुरोगमा : । 

विसृज्य सलिलं मेघा : परिश्रान्ता नृपात्मज ।। 

नीलोत्पलदलश्यामा : श्यामीकृत्वा दिशो दश । 

विमदा इव मातङ्गा शान्तवेगा : पयोधरा : ।। 

जलगर्भा महावेगा : कुटजार्जुनगन्धिन : । 

चरित्वा विरता : सौम्य वृष्टिवाता : समुद्यत : । 

घनानां वारणानां च मयूराणां च लक्ष्मण । 

नाद : प्रस्त्रवणानां च प्रशान्त : सहसानघ ॥ 
अर्थ - इंद्रान भरपूर पावस घालून धर्तरेक तृप्त केली आनी धान्य 
पिकोवन तो कृतार्थ जालो. धीरगंभीर गर्जना करपी कुपां लेगीत 
दोंगर, रूख आनी शारांचेर पावस घालून आतां थंड जाल्यात. 
नीलकमलाच्या पानांभशेन दिसपी कुपां चारूय दिकांनी हरयाळी 
करून मदहीन हत्तयांभशेन थकल्यात. कुड्याच्या आनी अर्जुनाच्या 
फलांच्या वासान भरील्लें वारेंय आतां थंडावलां. हे लक्ष्मणा, कुपांचो 
गडगडाट, हत्तयांचो चित्कार, मोरांचें केंकाटप, व्हाळांच्या उदकाचो 
खळखळाट आता बंद जाला. 

ज्या काळांत वरवदी वनस्पत, धान्य पिकता आनी 
पावसाळ्यांतली खदूळसाण संपून न्हंयांचें - व्हाळांचें उदक नितळ 
जाता, त्या काळाक शरद ऋतु म्हण्टात अशें निरुक्तांत म्हळां. 

ह्या काळांत जल्मल्लो मनीस सत्कर्मात उमेद आसपी, 
शुचिष्मंत, सुशील, गुणी, मानी, गिरेस्त आनी राजकुळांत जल्मल्लो 
आसता अशें कोष्ठप्रदीपांत सांगलां. 

कालिदासाच्या मतान शरत्काल हो दिस्विजयाखवातीर प्रस्थान 
करपाचो आनी सीमोल्लंघन करपाचो आसता. 

आश्चिन शुध्द पुनवेक शरत्पुर्णिमा अशें नांव आसून, त्या 
दिसा भवान श्रीकृष्णान व्रजमंडळांत रासोत्सव मनयलो, अशें 
श्रीमदभागवतांत म्हळां. 

*शतं जीव शरदो वर्धमानः" ह्या प्रसिद्द आशिर्वादमंत्रांत 
येवपी शरद हो शब्द वर्षवाचक आसून, ताचो अर्थ 'तू शंबर शरद ऋतू 
पळोवपाइतको जग' असो आसा. 

- कों. वि. सं. मं. 


शर्मा, डॉ. शंकर दयाळ : (जल्म : १९ ऑगस्ट १९१८; 
मरण : २६ डिसेंबर १९९९ दिल्ली). 

भारताचो धावो राष्ट्रपती. केंब्रिज विद्यापिठाकडल्यान ताणें 
पीएच. डी. ही पदवी घेतली. थंयच ताणें कांय काळ अध्यापनय केलें. 
आयज मेरेन आठ विंगड विंगड विद्यापिठांनी ताका मानद डॉक्टेरट ह्यो 
पदव्यो भेटयल्यात, 

अ. भा. काँग्रेसचो वावुरपी 
म्हणून ताणें राजकीय कार्याक सुरवात 
केली. फुडें पक्षाध्यक्षपद, मुरवेलमंत्री, 
केंद्रीयमंत्री, राज्यपाल, उपराश्ट्रपती 
अशीं जायतीं पदां हाताळटकच तो 
भारताचो राष्ट्रपती जालो. २५ जुलय 
१९९२ ह्या दिसा ताणें भारताचो धावो 

राशट्रपती म्हणून सोपूत घेतलो. २५ जुलय १९९७, हो काळमेरेन तो 
त्या पदार वावुरलो. 
उपराशट्रपती आनी वांगडाच राज्यसभेचो अध्यक्ष म्हणून | 
ताणें तोखणायेचो वावर केलो आनी उंचेल्या सभाघराची प्रतिश्ठा | 
आनी राट्रीय एकात्मता सदांच राखली. राष्ट्रपती पदाच्या काळांत . 
ताका तशा व्हडल्याशा समस्यांक तोंड दिवचें पडलें ना. तरी आपली | 
दूरदूश्टी आनी प्रशासकीय वेव्हाराच्या अणभवान ताणें राश्ट्रपती पदाचो | 
मान वाटयलो. एक खरेलो निधर्मी भारतीय ह्या नात्यान ताणें बाबरी 
मशिदीच्या विध्वंसाचेर रवर निशेध परणटायलो. 
- कों. वि. सं. मं. 


शहाजी : (इ.स. चो १६ - १७ वो शेंकडो). 

तंजावरच्या भोसले घराण्यांतलो एक कलारसीक राजा, 
कर्नाटकांतल्या यक्षगान नाट्याचोय तो पुनरुध्दारक. छत्रपती 
शिवाजीमहाराजाचो सावत्र भाव एंकोजी वा व्यंकोजीचो हो व्हडलो पूत, 
ताच्या आवयचें नांव दिपाबाई. कन्नड आनी तेलुगू भासांचो तो 
जाणकार आशिल्लो. 

इ. स. १६८२ त हो गादयेर आयलो. ताणें कांय पुंड - 
पाळेगारांक हारायले आनी आपलें राज्य इल्लंशें वाडोवन थीर केलें, 
ह्या कामांत ताका ताचे आवयन आनी दोगा भावांनी पालव दिलो. 

ताणें सुमार वीस यक्षणान नाट्यां रचली. ह्या यक्षगानांचीं 
नांवां आनी विशय पुराणीक आसले तरीय तातुंतलो पुराणीक कथाभाग 
नांवा पुरतोच आसा. पुराणांतले कथा प्रसंग घेवन आयच्या समाजाचें, 
नगरांचें रीतीभातींचें, आचार - विचारांचें आनी वेशभुशेचें दर्शन घडोवप 
हो ह्या कवीचो हेतू आसा. ताचें त्यागराज - विनोद - प्रबंध नाटक हें 
स अंकाचे बृहन्नाटक तेलुगू साहित्यांत चड गाजिल्लें आसा. यक्षणानांतले 
सूत्रधार, नटी, विदूशक सारकिल्लया पात्रांखातीर ताणें कांय नेम केले 
आनी यक्षगाननाट्याक सारकें स्वरूप दिलें. 

ताणें रचिल्ल्या वीस यक्षगान नाट्यांचीं नांवां अर्शी : किरात 
- विलास, कृष्णविलास, गंगा - पार्वती संवाद, जलक्रिडा, त्यागराज | 
- विनोद - चित्र - प्रबंध नाटक, द्रौपदी कल्याण, पंचरत्न प्रबंध नाटक, . 
पार्वतीपरिणय, रतिकल्याण, रामपट्टाभिशेक, रूक्मिणी - | 
सत्यभामासंवाद, वल्लीकल्याण, विघ्नेश्वर कल्याण, विष्णुपल्लकिसेवा 
प्रबंध, शंकरपल्लकिसेवाप्रबंध, शचीपुरंदर, शांताकल्याणमु, 
सीताकल्याणमु, सतिपति दानविलास आनी सतीदानशूर. | 

- कों. वि सं. मं. 


श्री शांतादुर्गा : श्री शांतादुर्गा देवस्थान - आमोणें * 
तालुक्यांतल्या आमोणें वाठारांतलें देवस्थान. हे देवीची जायी 
दैवतां आसात तीं अर्शी - श्री दुगदिवता, श्री ग्रामपुरूस, श्री बेताळ 


| 

] रवळनाथ, श्री महालक्ष्मी, श्री रुपेभगत, श्री गडव्हंस आनी श्री 
तनाथ. तशेंच श्री महादेव आनी श्री नारायणदेव ह्या नांवांचीं देवतांय 
य आसात. हीं सगळी दैवतां थंय कोणें आनी केन्ना स्थापन केलीं 
ची स्पश्ट म्हायती मेळना. तरी सुरवेक हो आमोणें गांव जाणें 
सयलो आनी जांणी ग्रामसंस्था स्थापन केली तांणीच हीं दैवतां हांगा 
थापन केलीं अशें मानतात. कारण ह्या देवस्थानाचे घटना 
मावळींतल्यान आमोणें ग्रामसंस्थेचे जे सभासद संस्थापक तेच ह्या 
बस्थानाचे म्हाजन आनी संस्थापक आशिल्ले म्हणपाचें कळटा. ह्या 
बरस्थानाच्या म्हाजनांत नैधृव्य गोत्री गौड सारस्वत ब्राह्मण जातीचे 
[मोणकार आडनांवाचे आसात. तेचपरी हेर जातीचे फडते, गांवस, 
रोब, सिनारी ह्या उपनांवांचेय आसात. ह्या देवस्थानांतलें श्री शांतादुर्गा 
मुखेल दैवत दोंगरार आसा तशेंच, हांगाच्या श्री बेताळ, श्री 
[ळनाथ, श्री महालक्ष्मी आनी श्री रुपेभगत ह्या तीन दैवतांच्या 
क्षात्काराच्यो आरव्यायिका प्रसिद्द आसात. 

आमोणें गांवांतल्या श्री रवळनाथ आनी श्री महालक्ष्मी 
वळात नवरात्र आनी दसरो उत्सव मनयतात. पूण थंयच्यान बेताळ 
ळांत कार्तिक म्हयन्यांत वद्य पंचमीसावन नवरात्रांक सुरवात जाता 
नी धाव्या दिसा म्हळ्यार वद्य चतुर्दशी दिसा दसऱ्याचो कार्यक्रम 
परां १२ वरांचेर सुरू जावन सांजवेळचो ५ ते ६ वरांमेरेन ताची 
[णता जाता. ह्या दसऱयाची खुबच नामना आसा आनी ताका 
मोणेंचो दसरो म्हूण वळरवतात. तशेंच खंयच्याय मनशाक सुण्यान 
हेर जनावरान घांस मारल्यार तशेंच, सोरोप वा हेर जिवाणें 
बल्यार हांगाच्या श्री लक्ष्मीदेवीचें गंघतीर्थ लायल्यार ताचेर रोरवडोच 
ग पडटा अशीय आरव्यायिका आसा. हें गंधतीर्थ लावपाच्या काळांत 
दो, नुस्तं वर्ज्य करून शिवराक जेवण घेवंक जाय अशेंय म्हण्टात. 

हांगाचो रुप्याभगत हो देव श्री रवळनाथ - महालक्ष्मीच्या 
[ळालागसारचे देवळेंत आसा. ह्या देवाक रवंयचेंय संकश्ट पयस 
पाची तशेंच रवंयचीय शेणिल्ली वस्त परत मेळोवन दिवपारवातीर 
थना करतात आनी तेबदला एक पैचें गोड दिवपाचो नवस करतात. 
देव नवसाक पावता अशी आरव्यायिका आसा. 
| श्री शांतादुर्गा हें हांगाचें मुरवेल दैवत आसून तिचें देवूळ 
| आशिल्लयान श्री म्हादेवाच्या देवळांत तिचो कलश दवरिल्लो 
- दर वर्सा कार्तिक वद्य त्रयोदशी दिसा मिरवणुकींत हो कलश 
महादेवाच्या देवळांतल्यान श्री शांतादुर्गा देवीच्या देवळांत दोंगरार 
दवरतात. थंयच दुसऱ्या दिसा सवायशिणी १0 ते १२ वरांचेर 
दिवजां पेटयतात आनी उपरांत तो कलश वाजयत गाजयत 
त श्री महादेवाच्या देवळांत दनपरां एक वरांमेरेन हाडून पावयतात. 
म्हादेवाचो पालरवी उत्सव दर वर्सा मार्गशीर्ष शुक्ल सप्तमी दिसा 
. श्री महालक्ष्मी देवीचे प्रतिश्ठापनेनिमतान दर वर्सा माघ म्हयन्यांत 
दीस उत्सव मनयतात. 


७११ 


श्री शांतादुर्गा 


ह्या देवस्थानांत श्री शांतादुर्गा, श्री ग्रामपुरूस, श्री महादेव, 
श्री नारायणदेव, श्री दुगदिवी हांची पुजा अर्चा कऱ्हाडे ब्राह्मण भट 
करतात, जाल्यार श्री रवळनाथ, श्री महालक्ष्मी, श्री रुपेभगत हाची 
पुजा अर्चा भगत, श्रीवेताळ आनी भूतनाथाची पुजा सावंत आनी श्री 
गाडव्हंस देवाची पुजा जल्मी अशे वेगवेगळे पुजारी आसात. 

श्री शांतादुर्गा देवस्थान - कवळें : फॉडें तालुक्यांतल्या श्री 
क्षेत्र कैवल्यपूर (कवळें) थळांत आशिल्ले नामनेचें देवस्थान, हें देवस्थान 
मुळचें साश्टींतल्या कर्दळीपूर म्हळ्यार केळशी जांवांतलें. थंय ताची 
मूळ स्थापना जाल्ली आनी इ.स.च्या सोळाव्या शतमानाच्या मध्यामेरेन 
तें थंय आशिल्ले. उपरांत पुर्तुगेजांचे बाटाबाटीक लाजून ताचें स्थलांतर 
जालें. 

रिहोत्रपुरासावन परशुरामान जे दशगोत्रांचे ब्राह्मण हाडिल्ल 
तांणी आपले वांगडा आपलीं आराध्य देवतांय (कुलदेव) हाडिल्लीं. ह्या 
ब्राह्मणांची ६६ कुळां आशिल्लीं. तातुंतल्या ब्राह्मणांक जे गांव अग्रहार 
मेळळे थंय तांणी आपल्या कुलदैवतांची स्थापना केली. तातुंतल्या 
कौशिक गोत्री ब्राह्मणांक कर्दलीपूर (केळशी) हो गांव अग्रहार मेळळो 
आनी थंय तांणी आपली कुलदेवी श्री शांतादुर्गा हिची स्थापना केली. 
हो कौशिक गोत्री ब्राह्मण म्हळ्यार मूळ पुरूस लोमशर्मा तोच ह्या 
देवस्थानाचो मूळ संस्थापक आसा. केळशींत हे देवीक श्री सातेरी ह्या 
नांवान पुजताले. 

१५१० वर्सा पुर्तुगेजांनी आदिलरवानाकडल्यान गोंय जुंवो 
जिंकून घेतलो. तेन्ना गोंयांत हिंदुंचीं जायतीं देवळां आशिल्ली. पूण जांचे 
राज्य तांचो धर्म हें तत्त्व नदरेमुरवार दवरून पुर्तुगेजांनी २८ जून 
१५४१ वर्सा हांगाचीं चडरशीं देवळां नश्ट केलीं. ह्या धर्मसंकटाक 
भियेवन श्री शांतादुर्गेचे कुळावी केळशीकर हांणी १५६६ वर्सा केळशीच्यान 
कवळे हांगा श्री शांतादुर्गेचें स्थलांतर केलें. 

ह्या कुळाव्यांनी केळशीच्यान आपले सगळे आस्पतीचो 
त्याग करून श्री शांतादुर्गेक घेवन फोंडें म्हालांतल्या कवळें गांवांत 


श्री शांतादुर्गा देवस्थान, कवळें 


श्री शांतादुर्गा 


येवन, थंयच्या दोंगराच्या मूळसांत श्री देवीची स्थापना केली. हो जागो 
मूळ म्हारांचो आशिल्लो. तांणी खोशयेन हें दैवत आपले सुवार्तीत 
स्थापन करपाक मान्यताय दिली आनी आपूण दुसरेकडे वसणूक 
करून रावले, म्हारांनी दारवयल्ले देवीचे भक्तीची जाणवीकाय दवरून 
कुळाव्यांनी तांकां श्री देवीच्या प्रतिश्ठापनेच्या दुसऱ्या दिसा तांकां 
आपोवन तांचो भोवमान केलो. तेन्नाच्यान दर वर्सा माघ शुध्द षष्ठी 
दिसा म्हळ्यार जात्रेच्या दुसऱ्या दिसा ह्या देवस्थानांत म्हारांक जेवण 


दिवन तांचो भोवमान करतात. _ 
कवळें हांगा श्री शांतादुर्गा देवस्थान अधिश्ठीत जावंचे पयलीं 


शय ल्हान देवालय आणिलें. श्री नारो राममंत्री हो ह्या देवस्थानाचो 
कुळावी. ताणें हांगा व्हड देवळाची उबारणी केली. देवळाचे फाटलेवटेन 
अग्रशाळा बांदून घेतल्यो. तशेंच श्री शांतादुर्ेची पुजा, निवेद्य वेवस्थीत 
चलपाक शाहू छत्रपतीचो मुरवेल प्रधान पयलो बाजीराव हाचेकडल्यान 
मौजे - कवळें हो गांव इ. स. १७३९ वर्सा इनाम घेतलो. तशेंच मंत्री 
रामचंद्र मलहार आनी ताचो पूत सदाशिव रामचंद्र नारो, बाबाजी 
वरटीकर, भास्करबाबा साकरर्डिकर सारकिंल्या जायत्या म्हाजनांनी 
व्हड व्हड देणज्यो दिवन देवीच्या भांडारांत भर घाली. 

ह्या देवस्थानाचे मुळचे म्हाजन कुळावी फकत कौशिक 
जोत्री गौड सारस्वत ब्राह्मण आशिल्ले. तांची नांवां अर्शी - (१) म्हाले 
(शिरोडकार), (२) हरपती (पिसुर्लेकार), (३) वैद्य (हवालदार 
स्थळेकर, कोपीकर), (४) सुरवठणकर (घांटकर, सुर्लकर, कुवेलकर, 
कारापूरकर, कांसारकोडकर, निलकुंदकर), (५) भांडारी (भांडारकर, 
चिन्नरकर) (६) धोंदे, (७) रामाणी (८) श्रीधरपई (पुनरेकर), (९) 
रेगे (मंत्री, बक्षी, नाडकर्णी, कुलकर्णी, असोळडेकार, कुडचडकार, 
कोठंबकार, तळवडकार, मळकर्णेकार, शिरवयकार, शेळडेंकार, 
होडारकार, बाळडीकार, सावर्डेकार, साळावलीकार, सुर्लकार, 
साकोर्डेकार, रवोलकार, झणकार, (१0) शिंसाणी (कुंडयकार), (११) 
गायतोंडे (कुळकर्णी, हेदे, उसकईकर, कसबेकार, दाभोळकार, बरडे), 
(१२) सारवरदांडे (कुळकर्णी, नारिंगकार) अशीं बारा वांगडारचीं मूळ 
कुटुंबां आसात. तेभायर वत्स गोत्री वर्दे (वालावलिकार, बोरकार, 
भरणे, जारव, सबनीस, आचमनी, रवासनीस, बळनवल्लीकार; भारद्वाज 
जोत्राचे पाळंदीकार, गंगोळीकार, कल्याणकार हे म्हाजन आसात. 
हाचेय वांगडा कानविंदे, सवनी वा सोहनी, मुंग, वर्टी, डांगी, दणायत, 
नायक दणायत, पाडगांवकार, नायक, पेडवे, कर्णिक, टेंभे, पंडित, 
पंडित खांडळकर, चुंबडे, कोठारी, गावणोडकार, कलणकार, घांटे, 
दस्तीकर बाडी, तुडती, हेरेकर, चिंचरवडकार, सांगडकार, हेमाडी, 
शिरुर अशींय म्हाजनांचीं उपनांवां मेळटात. 

ह्या देवस्थानांत वाचे बाराय म्हयने वेगवेगळे उत्सव 

मनयतात. तातुंतले कांय मुरवेल अशे - 

चैत्र : शुक्ल प्रतिपदा, कवळें गौडपादाचार्य मठ 


कोंकणी विश्वकोश : ४ 


संस्थानाकडल्यान वसंतोत्सव, श्रीरामनम, वसंतपुजा. 
वैशाख : अक्षय्यतृतीया लालखी उत्सव. 
ज्येष्ठ : श्री लक्ष्मीनारायण प्रतिश्ठोत्सव. 
श्रावण : नागपंचम शिबिकोत्सव. 
भाद्रपद : मुक्ताभरणी व्रतोत्सव, अनंत व्रतोत्सव. 
अभ्चिन : नवरात्रोत्सव, दसरो, कोजागिरी लालरवी उत्सव 
कार्तिक : तुळशीलग्न आनी कालो, आंवळी भोजन (वा 
२मी), नोकरो ठणोतस्व (वद्य ५). 
मार्गशीर्ष : पालरवी आनी लालरवी उत्सव (शुक्ल ५म 
आंवळी भोजन (वद्य ५ मी). 
माघ : जात्रा, लालखी उत्सव, सांगड (नौक 
सार्वजनीक महारूद्र, नित्यपुजा, पालरवी उत्सव. 
फाल्गून : श्रीपट्ट (प्रसाद पटा) प्रतिश्‍्ठोत्सव (शुक्ल ७ मी) 
प्रतिश्ठोत्सव शुक्ल १0 मी., लालरवीउत्सव, पुनवेक शिगमो. तेभाय 
ह्या देवस्थानांत दर म्हयन्याच्या शुक्ल आनी वद्य ह्या दोनय पक्षां 
पंचम हो दीस नित्योत्सवाचो आसा. ह्या दिसा रातचें पुराण, कीर्त 
आदी कार्यक्रम जातकच श्री देवीची पालरवेंल्यान मिरवणूक काडटात 
देवळाच्या गाभाऱ्यांत मुरव्यासनाचेर श्री शांतादुर्गा देवीची चतुर्भूज मू 
आसा. तिच्या एका हातांत श्रीशिव आनी दुसऱया हातांत श्री दि 
आसून ती श्रीजगदंबेची मूर्ती भगवान विष्णु आनी कैलासनाथ $ 
हांच्या झुजावेळार अवर्तीण जाल्या प्रसंगाचें द्योतक आसा. 
श्री शांतादुर्गा देवीचे मूर्ती लागसारच स इंच आक 
काळ्या पाशाणाचें श्री शिवलींग आसा. देवीच्या मुरेल आसनारू 
विशिश्ट कृतीन तयार केल्लो धातुचो पट्टो बसयला. हाका प्रसाद प 
वा सिंहपट्टो म्हण्टात. ह्या पट्ट्याचेर प्रसाद पुजा लावन प्रार्थना म 
करून प्रसाद - कौल घेतात. 
श्री शांतादुर्गा देवीचे दावेवटेन लागसारच श्री नारायण देव 
देवूळ आसून, त्या देवळांत मुरव्यासनाचेर श्री नारायणदेव आनी थं 
श्री गणपती हांच्यो मूर्ती आसात. ह्या देवळाचे दावे वटेन 
पार आसा. त्या पारार बारा वीर भगवतीची ल्हान न 
लागींच दोन पादुका आसात. श्री शांतादुर्गा देवीच्या 
महादाराचीं सोपणां आनी दीपस्तंभ हांचेमदी शरीक्षेत्रपाळाची 
आसा. देवळाच्या फाटल्यान दावेवटेनय एक व्हड शिळा आसा, 
म्हारवाची शिळा म्हण्टात. देवळाच्या प्राकारांत प्रवेश करपाचें 
महादार नगारखान्यारवाल आसा त्या महादाराचे 
ल्हान देवूळ आसून तातूंत मूळ पुरूस कौशिक गोत्री 
पाशाणी मूर्त स्थापन केल्ली आसा. 
श्री शांतादुर्गा देवस्थान - नानोडें : गोंयच्या नानोडे 
आशिल्ले म्हत्वाचे देवस्थान. हें देवस्थान मुळचें बारदेसांतल्या 
ह्या गांवांत आशिल्ले. पूण पुर्तुगेजंच्या काळांत१५७७ वर्सा 

श्री देवी महामाया कळंगुटकरीण हिका नानोडें गांवांत हाडली. हें मूळ 
देवस्थान कळंगूट हांगा रोयणीच्या रुपांत आशिल्ले. हें देवस्थान 
उध्वस्थ जावंचे चार दीस आदीं देवस्थानाचो मूळ पुजारी भिकूभट 
भस्कुरे हाका साक्षात्कार जालो. बाटाबाटीक लागून ती ह्या गांवाक 
विटल्या तेन्ना ती सांगता थंय तिका व्हर. तिणें सांगले तेप्रमाण 
भिकूभट नानोड्यां वचून स्थायीक जालो. श्री शांतादुर्गा महामाया 
कळंगुटकरीण ह्या दैवताभायर हांगा बारा आनुषांगीक दैवतांचो आस्पाव 
आसा. 
श्री शांतादुर्गा महामाया हें मुरवेल दैवत रोयणीच्या रुपांत 
आसा. ह्या देवळाचो कारभार महाजन मंडळ पळेता. हातूंत अगसारी 
नाईक, देसाई गाड, शेटये, सावंत, पोरोब, नाईक ह्या स वांगड्यांचो 
आस्पाव जाता. ह्या देशांत शिबिकोत्सव, जागर, नवरात्र, दसरो, 
कोजागिरी, श्रीलक्ष्मीनारायणाची जात्रा, कालो, मान्नी पुनव, शिगमो, 
संवत्सर प्रतिपदा, आदी उत्सव आनी देवकृत्यां जातात. 
श्री शांतादुर्गा कुंभारजुंवेकरीण - माशेल : गोंयच्या फोडें 
तालुक्यांतल्या माशेल वाठारांत आशिल्लें नामनेचें देवस्थान. तिका 
पुर्विल्लया काळांत ही सांतेरी ह्या नांवान वळरवताले. पूण सद्या श्री 
शांतादुर्गा कुंभारजुंवेकरीण ह्याच नांवान तिका वळरवतात. तिचें मूळ 
स्थान खवोर्ली गांवच्या मादणादे वाडचार आशिल्ले. पूण इ.स. १५४० 
वर्सा आदीं जेन्नां तिसवाडी वा गोंय जुंव्यावयलीं देवळां पुर्तुगेजांनी 
उध्वस्त करपाक सुरवात केली तेन्ना श्री पांडु नायक वडिये ह्या 
मुळच्या कुंभारजुंवेच्या मनशान श्री सांतेरी देवीची मूर्त लिपोवन हाडून 
आपल्या घरच्या देवाऱ्यांत दवरली. तो जरी कुंभारजुंवे वाठारांत 
रावतालो तरी ताचो वेपार - धंदो मादणादे हांगा श्री सांतेरी 
देवळालागसार आशिल्लो आनी ताची देवाचेर रवर श्रध्दा आशिल्ली. फुडें 
बाटाबाटीच्या वेळार प्रसंगावधान रारवून ताणें कुभारजुंवे हांगा स्थापन 
केल्ल्या श्री सांतेरी देवीचें सोळाव्या शतमानांतच फोंडे म्हालाच्या 
वरगांव गांवांत माशेल वाड्यार स्थलांतर केलें. उपरांत हांगा 
कुभारजुंवेच्या सगळ्या रहिवाशांनी मेळून स्वरवर्चान देवूळ बांदून 
तातूंत श्री सांतेरी देवीची प्रतिश्‍्ठापना केली. 
श्री देवी सांतेरी - श्री शांतादुर्गा कुंभारजुंवेकरीण ही सगळ्या 
कुंभारजुंवे ्रामवासीयांची ग्राम देवता आसून तिचो सगळ्यांत व्हड 
आनी म्हत्वाचो उत्सव म्हळ्यार हे देवीची पालरवी माशेलांतल्यान दर 
वर्सा कुंभारजुंव्यां, आपल्या मूळ गांवांत येता आनी थंयच्या ग्रामवासी 
हिंदू लोकांच्या घरांत मिरवणुकीन थंयच्या लोकांकडल्यान पुजा अर्चा 
स्विकारता. उपरांत परत आपले सुवातेर वता. हो काळ फाल्गून 
म्हयन्याचे निमाणे आनी चैत्र म्हयन्याचे सुरवेचे दीस आसतात. ज्या 
दिसा ही पालरवी परत माशेलांत पावता त्या दीसा संप्रोक्षण विधी 
जातकच चैत्र शुक्ल पंचमीच्या उत्सवाचो कार्यक्रम मनयतात. 
शरी क्षेत्र माशेल हांगा मुरवेल देवळांत मुरव्यासनार श्री 

शांतादुर्गा कुंभारजुंवेकरीण, गर्भकुडीभायर दाराचे उजवेवटेन एका 
चौकांत लिंगरूपी श्री ऱ्रामपुरूस, देवळाचे उजवेवटेन वेगळ्या देवळांत 
श्री रवळनाथ, कुंभारजुंवें गांवांत “गावांत नांवाच्या वाडयार रामायसती 
नांवान वळखुपांत येवपी दोन मूर्ती आसात. ह्या देवळाचे दावे वटेन 
ल्हानशा देवळांत 'गाडवंस” नांवाचें दैवत आसा. हीं सगळी श्री 

शांतादुर्गा कुंभारजुंवेकरीण देवीची सहपरिवार दैवतां आसात. 
श्री शांतादुर्गा देवीचो पालरवी उत्सव वा शिबिकोत्सव दर 
म्हयन्याच्या शुक्ल ५ मी, तशेंच वद्य ५ मी. दिसा अशे दोन खवेपो 
नेमान जाता. तेभायर हेर सगळ्यो सण परबो ह्या देवळांत मनयतात. 
- को. वि. सं. मं. 


शांती : अरिश्ट - निवारणारवातीर आशिल्लो एक धर्मीक विधी. हे 
विशीं श्लोक असो - 

यथा शस्त्रप्रहाराणां कवचं विनिवारकम्‌ । 

तथा दैवोपधातानां शान्तिर्भवति वारणम्‌ ।। 
अर्थ - कवच जशें शस्त्रप्रहारापासून रारवण करता तशेंच शांती केल्या 
उपरांत दैवी उपघातांचें निवारण जाता. 

कसल्याय हेतूरवातीर वा कारणारवातीर रवंयची शांत करची 
तें मत्स्य पुराणांत विस्कटावन सांगलां, तें अशें - 
१. अभया : संकट आनी भंयाचो परिहार. 
२. सौम्या : व्याधी - पिडेची सोडणूक. 
३. वैष्णवी : दुकळ आनी चोरांच्या भंयापासून मुक्ती. 
४. रौद्री : गोरवांक धार्मीत अभय. 
५. ब्राह्मी : धर्मसंकट निवारण. 
६. वायवी : वातविकार परिहार. 
७. वारुणी : दुकळ आनी अपसरणबंदी 
८. भार्गवी : शापाच्या भंया पासून मुक्ती. 
९. प्राजापत्या : गर्भाची रारवण. 
१0. त्वाष्ट्री : भाजीपाल्याक रोगापासून सुटका. 
११. कौमारी : भुरज्याक भलायकी प्राप्ती. 
१२. आग्नेयी : उज्यापासून संरक्षण. 
१३. नेक्रती : भूत पिशाचांचे बाधेपसून मुक्ती. 
१४. याम्या : वायट सपनांपासून सुटका. 
१५. कौबेरी : धन संरक्षण आनी 
१६. पार्थिवी : झाडां, भूंय हांचें संवर्धन. 

शांती करपारवातीर शुभ म्हूर्त पळयतात. हो म्हूर्त म्हणजे 
अग्नी आनी आहुती, हांची बरी युती. हो म्हूर्त तीथ, वार आनी नक्षत्र 
हांच्या गणितान कळटा. म्हुर्ताप्रमाण अरनी मेळूूंक जाय तशेंच आहुतीय 
बऱ्या ग्रहांच्या तोंडांत पडपाक जाय. 

शांती जायत्या तरांच्यो आसल्यो तरीय जननशांती आनी 


शाकद्वीप 


मरणशांती ह्यो चड प्रचलित आसात. दर एके शांतिच्यो देवताय 
वेगवेगळ्यो आसात. शांतींत मुखेल देवतांवांगडा नवग्रह देवतांचेंय 
आवाहन जाता. पुजना उपरांत जप आनी होम - हवन जाता. 
हवनाच्या सामग्री प्रमाण ल्हान - व्हड कूंड (होम - हवन 
करपाचो अनी पवित्र दवरपारवातीर बांदून काडिल्ली चवकोनी बांदावळ) 
आसता. अनिश्ट देवतांच्या नांवानय वेग वेगळ्या जिनसांचें हवन 
जाता. 
तातूंत तूप, समिधा (यज्ञांत आहुती दिवपाच्यो रुखाच्यो 
बडयो) चरु (शीत) वा एकाद्र्था रासं अशा ट्रव्याचो (जिनसाचो) 
आस्पाव जाता. अनिश्ट देवतांक शिताचे वा पिठाचे बली दिवन तृप्त 
करतात आनी तांचेकडल्यान अभय मागतात. 
जननशांती चडकरून दुश्ट जल्मकाळापसून उपरासतात, 
भुरण्याचो जल्मकाळ जर वायट आसत जाल्यार जननशांती विधीत 
भुरज्याक सुपांत दवरून ताका गायक हुंगपाक दितात आनी त्या 
भुरग्याचो यायच्या तोंडांतल्यान जल्म जाला अशी भावना करतात. ही 
जननशांती भुरगेपणांत करपाची आसता. कारण व्हड जातकच तिचो 
गूण मेळना, अशें शास्त्र सांगता. तशेंच सुरवेक कांय कारणांक 
लागून जननशांती करपाची दखल घेतली ना तरी फुडें विवाह योग 
जुळना जालो वा भलायकेंत सतत बिघाड जावपाक लागले जाल्यार 
चड करून जननशांती करप जाता. 
मरण शांती वा शांतोदर मरणाच्या बाराव्या दिसा करतात, 
हिका कूंड आसना. तर तांदळांचे राशीचेर एक घर स्थापन करून 
तातुंतलें उदक शांतिसूक्तांनी अभिमंत्रीत करून तें उदक घरातल्या 
मनशांचेर फाफुडटात. अशें करून घरांतल्या अशुभाचो परिहार जाता 
अशें मानतात. 
त्रिपाद स नक्षत्रां आनी पंचक साडेचार नक्षत्रांचेर मरण 
आयल्यार निधन शांती करतात. ही शांती यज्ञासाररवी करतात, 
त्रिपाद शांत केलीना जाल्यार घरांत एका फाटोफाट तीन मरणां 
जातलीं आनी पंचक नक्षत्र मरण शांती केली ना जाल्यार घरांत एका 
फाटोफाट पांच मरणां जातलीं अशें शास्त्रांत सांगिल्लयान हिंदूधर्मांत 
ह्यो शांती मुरवेलपणान करप जातात. 
होम - हवना बणरय पुजा, जप - जाप्य, दान धर्म करूनय 
दुश्ट शक्तींची शांती करपाचे आनीकय मार्ग आसात, 
- अच्युत तोटेकार 


शाकद्वीप : सात जुंव्यांतलो एक जुंवो. ताचो विस्तार जंबुद्ीपाच्या 
दुपटीन आनी परीघ तिपटीन आसा. हांगा मेरू, चंद्र, नारद, दुंदुभी, 
अस्त्र, झंबिके आनी बिभ्राज हे दोंगर आसात. ह्या दोंगराचें एक तोंक 
क्षारदर्यांत जाल्यार दुसरें तोंक क्षीर दर्यात देंवलां. शाक नांवाच्या 
झाडावयल्यान जुंव्याक शाकद्वीप हें नांव मेळळां. सुकुमारी, नंदा, 

पावनी, शिशिका, ईक्षू, रेणुका आनी सुकृता अशो सात न्हंयो हातुंतल्यान 
वहांवतात. ह्या जुंव्यावयले लोक निरोगी, दीर्घायू आनी बळिश्ट आसात. 
हांगाची धर्मव्यवेवस्था त्रेतायुयांतल्यासारकी आसा, अशे ह्या जुव्याचें 
वर्णन मत्स्य पुराणांत दिलां. 
पुर्विल्लया काळांत प्रियव्रताचो पूत मेधातिथी हो शाकद्वीपाचेर 
राज्य करतालो. पिरायेच्या शेवटाक ताणें हो जुवो आपल्या सात 
पुतांक वांटून दिले आनी त्या सातय पुतांच्या नांवा वयल्यान ते सातूय 
भाग प्रसिद्द जाले. शाक आनी सागाची झाडां हैं ह्या जुंव्याचें 
खाशेलपण आसले. 
- कों. वि. सं. मं. 


शाक्त पंथ : शक्तीची उपासना करप्यांक शाक्त आनी तांच्या धर्म 
- तच्वज्ञानाक शाक्तमत वा पंथ म्हण्टात. ह्या पंथांत परमेश्वराची वा 
परमतत्त्वाची कल्पना बायलेच्या रुपांत करतात. ह्या बायलेच्या 
रुपाक ते शक्‍ती म्हण्टात. दुर्गा, त्रिपुरसुंदरी, ललिता, महाभैरवी, 
आनंदभैरवी अशा जायत्या नांवांनी ते शक्‍तीक भजतात. 

शाक्तपंथांत शक्तीची उपासना करपाच्यो तीन मुरवेल पद्दती 
आसात - १) सामान्य शिश्ट पद्दत : हातूंत शक्तीची पुजा करतात 
आनी ही पद्दत पुरायपणान अहिंसक आसा. 

२) भिरांकुळ पद्दत : हातूंत देवीक पशूबली म्हत्वाचो मानतात. 
पर्विल्ल्या काळांत नरबळीय दिताले. हे उपासनेचो संबंद कापालिक 
आनी कालामुरव ह्या उग्र शैवांकडेन आसा. 

३) भावात्मक पद्दत : हे पुजेत भक्‍त देवतेकडेन आपलें तादात्म्य 
स्थापन करून शक्तीची पुजा करता. हे पद्दतीची उपासना करप्यांकच 
मुरवेलपणान शाक्त अशें म्हण्टात. शाक्त मार्ग उपासनाप्रधान आसून, 
मोक्षप्राप्ती हें ताचें ध्येय आसा. उपासना आनी ज्ञान हे शाक्तशास्त्राचे 
मुखेल विशय आसात. 

शाक्तांनी आपल्या पंथांरवातीर जायते साहित्य निर्माण केलें. 
इतिहासीक नदरेन अशा साहित्याचे सादारणपणान तीन कालविभाग 
करूं येतात - 

१) बुध्दापयलींचो काळ : ह्या काळांतलें साहित्य ग्रंथ 
आनी उत्स्वननांतल्यान मेळिल्लें अशें दोन तरांचें आसा. चारूय वेद, 
ब्राह्मणां, आरण्यका, सुतरां आनी उपनिशदां हे त्या काळातले मुरवेल 
ग्रंथ आसात. जातूंत शाक्तपंथाची म्हायती सांपडटा. तशेंच त्रिपुरा, 
्रिपुरातापिनी, देवी, भावना, सौभाज्यलक्ष्मी, सीता, कौल, काली, 
तारा सारकिल्लीं उपनिशदांय शाक्त उपासनेरवातीर निर्माण जाल्यांत. 
मोहेंजोदाडो आनी हडप्पा हांगाच्या उत्र्वननांतल्यानय देवी - उपासनेच्या 
पोरनेपणाविशीचे पुरावे मेळटात. 

२) बुध्दोत्तर काळ : ह्या काळांत शक्तिविशयक साहित्याचो 
बरोच विस्तार जालो. वैदिक कर्मकांड मूर्तिनिरपेक्ष आशिल्ले, तें ह्या 

काळांत मूर्तिसापेक्ष जालें. ताका लागून देवी उपासनेंत पुजा, जप, 
"ध्यान सारकिल्लया गजालिंचो आस्पाव जालो. ह्या काळांत शिव, शक्‍ती 
आनी विष्णु ह्या तिगांच्योय उपासना तंत्रबध्द जाल्यो. ह्या व्हडल्या 
कालखंडांतल्या फकत शाक्तांच्या साहित्याचो विचार करपाचो जाल्यार 
_ ताचे चार भाग जातात. ते म्हणजे १) सूत्र साहित्य, २) आगमग्रंथ, 
३) पुराणां आनी ४) स्तोत्र साहित्य. 

३) शंकराचार्योत्तर काळ : ह्या कालखंडांत पुराणांची 
परिवर्धित संस्करणां जावन जेल्लीं. ह्या पुराणांत मुरवेलपणान शिव, 
देवी आनी विष्णु हांचें माहात्म्य आनी उपासना - विधान वर्णन केल्ले 
आसा. वैश्णव पुराणांतय विष्णु आनी ताची शक्‍ती हांचो अभेद वर्णिल्लो 
आसा. तशेंच कालिकापुराण, देवी भागवत, मार्कडेयपुराण, सूतसंहिता 
सारकिल्लया ग्रंथ शक्तीचे उपासनेकच व्हडपण दितात. 

शंकराचार्यान देवीची जायतीं स्तोत्रां रचिल्लीं आसून तातूंत 
संदर्यलहरी हें प्रसिद्द आसा. बाणभट्टाचें चंडी शतक, मूक कवीचें 
पंचशती, लघुपंचस्तवी, जायत्या नांवाच्यो लहरी, सहस्त्रनामां हांचो 
सगळ्यांचो स्तोत्रसाहित्यांत आस्पाव जाता. ह्या स्तोत्रांतल्यान शाक्तयोग 
आनी शाक्ततत्त्वज्ञान हांची झलक मेळटा. तशेंच हिंदी साहित्याच्या 
सुरवेच्या काळांतूय शाक्तमताचो प्रभाव दिसतालो. पूण नाथ सिध्दाच्या 
काळांत मात अस्सल शाक्त मत विकृत जाल्ले. 

शाक्तांच्या वेगवेगळ्या ग्रंथांत सैमनिर्मितीविशीं वेगवेगळी 
मतां दिसतात. पूण तांचे विचारप्रणालींत जरी वेगळेपण दिसलें तरी 
तातूंत एक सुसंगत अशें तत्त्व आसा. शाक्त हे अद्वैती आसले तरीय 
तांणी परिणामवाद आपणावन आपल्या अद्दैताची उबारणी केली. 
देखुनच तांकां शक्तिविशिश्ट अद्वैती अशें म्हण्टात. तांच्या मतान आद्य 

शक्ति हैं सैमाचें मूळ तत्त्व जावन आसा. ब्रह्मयाच्या हातांतल्यान 
सैमनिर्मिंतीचें काम जेन्ना सारकें जायना जालें तेन्ना ताणें तेविशीं 
शक्तीकडेन मागणें केलें. तेन्ना शक्‍तीन विमर्श वा स्फूर्त जावन 
बिंदूरूप धारण केलें. मागीर शिवान तेजाच्या रूपान त्या बिंदूंत प्रवेश 
` केलो. तातुंतल्यानच नाद नांवाचें तत्त्व निर्माण जालें. नाद आनी बिंदू 
एकरूप जाल्याउपरांत तांकां अर्दनारीश्वर जांव संयुक्त बिंदू हें रूप 
फाव जालें. श्वेत बिंदू आनी रगत बिंदू अशे आनीकय दोन बिंदू शाक्त 
मानतात आनी तांकां बायल आनी दादलो म्हण्टात. हे दोनय मेळून 
कला निर्माण करतात. अशेतरेन संयुक्‍त बिंदू, रगत बिंदू आनी श्वेत 
बिंदू हे तीनय मेळून कामकलेक जल्म दितात. ह्या चारूय तत्त्वांच्या 
संयोणांतल्यान सैम उत्पन्न जाता. कामकला ही सैमाची नियामक 
शक्त जावन आसा. 
शाक्तूय सांरव्यांभाशेन ३६ तत्त्वां मानतात. ह्या तत्त्वांचे तीन 
_ विभाग जातात. शिवतत्त्व, विद्यातत्् आनी आत्मतत्त्व. शिवतत्त्वाचे 
दोन विभाग जातात. शिवतत्त्व आनी शवितितत्तव. विद्यातत््वांत सदाशिव, 
' ईश्वर आनी शुध्द विद्या हीं तीन तत्त्वां येतात. आत्मतत्तवांत ३१ तत्त्वां 

येतात. तीं म्हणजे आत्मो, माया, कला, विद्या, राग, काळ, नियती, 
पुरूश, प्रकृती, बुध्दी, अहंकार, पांच ज्ञानेंद्रियां, पांच कर्मेद्रियां, पांच 
विशय आनी पंचमहाभूतां. 

अंतर्याग आनी बहिर्याग हे शाक्तसाधनेचे वा शक्तिपुजेचे 
दोन मुरवेल प्रकार आसात. अंतर्याग म्हणजे मानसपुजा वा योगीक 
साधना आनी बहिर्याण म्हणजे भायल्या सामग्रीन केल्ली पुजा. बहिर्यागाची 
साधना केल्याबगर अंतर्याग साध्य जायना. तशेंच शाक्त पंथांत तीन 
भाव आनी सात आचार मुरवेल मानतात. 

पशुभाव, वीरभाव आनी दिव्यभाव हे ते तीन भाव आसात. 
हे भाव म्हणजे साधकाच्यो तीन मानसिक अवस्था समजुच्यो. वेदाचार, 
वैष्णवाचार, शैवाचार, दक्षिणाचार, वामाचार, सिध्दान्ताचार आनी 
कौलाचार हे सात आचार आसात. हातुंतले पयले चार आचार 
पशुभावारवातीर, माणीरचे दोन आचार वीरभावारवातीर आनी निमणो 
कौलाचार दिव्य भावारवातीर आसा. आचार हे भायल्या आचरणाचे 
द्योतक आसात. समायाचार हो आनीक एक वेगळो आचार आसा. 
ह्या वेगवेगळ्या आचारांत कौलाचार आनी समयाचार हे दोन म्हत्वाचे 
आसात. 

श्रीयंत्र हें शाक्त साधकांचें उपास्य प्रतीक. ताका सगळ्या 
देवतांचें शरीर आनी तातुंतल्या मंत्रांक त्या देवतांचो आत्मो मानतात. 
पिंडी ते ब्रह्मांडी असो शाक्तांचो सिध्दान्त आसा. श्रीयंत्राक त्रिपुरासुंदरीचेंय 
प्रतीक मानतात. 

शक्तीचे उपासनेरवातीर जायते आगम आनी तंत्रग्रंथ निर्माण 
जाल्ले आसात. दुर्गासप्तशती हो मार्कडेय पुराणांतलो ग्रंथय तेचर्वातीर 
निर्माण जाल्लो आसून शाक्त उपासक ताचे उरफाटे - सुरफाटे सपल्लव, 
संपुट पद्दतीचे आनी अशा जायत्या तरांचे पाठ करतात. वेगवेगळे 
इत्सापुर्तीरवातीरय पाठांच्यो पद्दती वेगवेगळ्यो आसात. 

शाक्त तंत्रांचो आंकडो खूब व्हडलो आसा. तातुंतलीं जायतीं 
आजुनय प्रकाशित जावंक नात वा तीं मुद्दाम गुपीत दवरिल्लीं आसात. 
प्रकाशित तंत्रांवयल्यानय शाक्तांच्या सिध्दान्तांची वळरव जाता. 

शाक्तांनी भारत आनी आशिया महाद्वीप इतलोय वाठार 
तीन भागांनी वांटला. भारताचो उत्तर आनी उदेंत भाग म्हणजे 
विंध्येपसून चटावमेरेनचे भुंयेक ते विष्णुक्रांत म्हण्टात, उत्तर - 
अस्तंत भागाक रथक्रांता म्हण्टात. हातूंत तिबेटाचोय आस्पाव जाता. 
विंध्येपसून दक्षिण दर्यामेरेनची भूंय ही अश्वक्रांता जावन आसा. ह्या 
तीन क्रांतीत ६४ तरांचीं तंत्रां प्रचलित आशिल्लयाचें शाक्तांनी बरोवन 
दवरिल्लें आसा. तशेंच काश्मीर, कांची आनी कामारव्या हीं शाक्त 
पंथाची तीन मुरवेल केंद्रा आसात. 

शाक्तसाधना ही रहस्यसाधना आसा. हीं गुपितां गुरूमुरवानच 
जाणून घेवपाचीं आसतात. शाक्तमत हें रहस्य जाणून घेतल्यार ताचीं 
फकाणां करपाक मेळनात. कारण तें एक प्रौढ़ गंभीर अशें दर्शन 

आसा. साधनेच्या नांवाखवाला चलपी वामाचारी लोकांची वायट वागणूक 


ही शक्‍्तीसाधनेची एक विकृती जावन आसा. 
- कों. वि. सं. मं. 


शाक्य : एक पुर्विह्लो गण. ह्या जणाचे राज्य प्रजातंत्र आसून ताची 
राजधानी कपिलवस्तू आशिल्ली. शाक्य हे इकष्वाकुकुलौतपन्न क्षत्रिय 
आशिल्ले. मनून तांकां व्रात्य क्षत्रिय म्हळां. शाक्यांची उत्पत्ती कशी 
जाली आनी तांकां शाक्य नांव कशें मेळळें तेविशींची कथा अशी 
आसा - अंबट्ठ नांवाचो राजा वाराणसीत राज्य करतालो. ताचे पयले 
राणयेक चार पूत आनी पांच धुवो आशिल्लयो. उपरांत त्या राजान दुसरें 
लग्न केलें, ते राणयेक पूत जाल्या उपरांत त्या पुताखवातीर तिणें 
राज्य मागलें. पूण राजान तिची इत्सा मान्य केली ना. पूण आपल्या 
पयलींच्या भुरर्‍्यांक नवे राणये पसून कायच त्रास जांव नये म्हण 
तांकां ताणें वनवासाक धाडलीं आनी आपूण मेल्या उपरांत येवन 
राज्याचो ताबो घेवंक सांगलें. तीं णवूय भूरगीं वनवासाक वचपाक 
भायर सरली आनी कपिल ऋषीच्या आश्रमाकडे पावलीं. ऋषीच्या 
सांगण्यावयल्यान तांणी थंयच्या शाक (साल) रुखवांचें रान कापून 
थंय नगर वसयलें. शाक रूखांवयल्यान त्या राजपुत्रांक शाक्य हैं नांव 
पडलें. त्या रानांत तांकां फाव अशो चलयो मेळूंक नाशिल्लयान त्या 
राजपुत्रांनी आपल्या चार भयणींकडे लरनां केलीं. व्हडली धूव पिया 
ही सगळ्यांची आवय जाली. त्या भुरऱ्यांपसून जो वंश निर्माण जालो 
तो शाक्य वंश अशी ह्या वंशाची आरव्यायिका आसा. गौतम बुध्द ह्याच 
वंशांत जल्माक आयलो. 
ह्या शाक्यांनी व्हडलें राज्य निर्माण केलें. बिहारांतल्या 
बस्ती जिल्ह्याचो उदेंत भाग, गोरखपूरचो अस्तंत भाग आनी बिहाराक 
तेंकून आशिल्ल्या नेपाळाचो कांय भाग शाक्याच्या राज्याचो विस्तार 
आसलो. 
शाक्य लोक एकपत्नी आसताले. ते आपल्यो चलयो हेर 
गणांत दिनाशिल्ले. त्याकाळांत हेर गणांतल्या बायलांपरस शाक्य 
बायलांक चड स्वातंत्र्य आसतालें. त्यो अध्ययन करून शास्त्र चर्चेत 
भाग घेताल्यो. शाक्यांनी कपिलवस्तूंत शस्त्र आनी शास्त्र हांची 
विद्यालयां स्थापन केल्ली. तांच्यांतले जाण्टे मनीस एका संथागारांत 
बसून भौवमतान कायदे करताले आनी राज्य चलयताले. गांवचे 
लोक ग्राममुरवेल्याची नेमणूक करताले. शाक्य लोक धार्मिक, 
अतिथ्यशील आनी अहिंसावादी आशिल्ले अशें युआन च्चांग म्हण्टा. 
- कों. वि. सं. मं. 


शानभाग, माधव मंजुनाथ : नामनेचो कोंकणी लेखक. 
ताचें एम्‌. ए.; एल्‌एल्‌. बी. मेरेन शिकप जाल्लें आनी कारवारचो 
नामनेचो वकील म्हणून लोक ताका वळरवताले, 

कोंकणी छू [ 


ज्या काळार शणै गोंयबाब आपले लिरवणेच्या बळार _ 
कोंकणी समाजाक जाग हाडपारवातीर वावुरतालो, त्याच काळार 
माघव मंजुनाथ शानभाग कोंकणी मायेचो उलो कोंकणी मनशाच्या 
काळजांत रिगोवंक वावुरलो. कोकणी समाजाक आपले मायभाशेची | 
जाणविकाय जावची आनी तिचे उदरणतीरवातीर तांणी पावलां मारचीं, 
ह्या ध्यासान तो कर्नाटकाच्या उत्तर - दक्षिण जिल्ह्यांनी खूब भोंवलो. 
कोंकणी परिशदेचो संस्थापक म्हणून ताका मान फाव जाला. कारवारांत 
१९३९ वर्सा जाल्ले पयले परिशदेचो तो कार्यवाह आशिल्लो. कोंकणी 
चळवळीसंबंदांत इतिहासीक म्हत्व आशिल्ली ही पयली परिशद घडोवन | 
हाडपाक ताचें व्हडलें योगदान आसा. 
ताच्या वावरांतल्यानच स्फूर्त घेवन फुडली पिळी कॉकणीच्या 
वावरांत कार्यरत जाली. शणै गोंयबाबान आपलें 'आल्बुकेर्कान गोंय 
कशें जिखलें?' हें पुस्तक सर्गेस्त शानभागाक ओंपलां. हाचेवयल्यान | 
ताच्या वावराचें मोल दिसून येता. १९८१ त काणकोणां जाल्लया ६ व्या 
अखिल भारतीय कोंकणी लेखक संमेलनाचे सुवातेक ताचें नांव 
दिलले. | 
- कमलाकर द. म्हाळशी 


शाप : एकाद्र्या मनशाचो नाश जावंचो वा ताका रव्यास्त मेळची हे 
भावनेन उच्चारिल्लीं वायट उतरां. एका मनशान दुसऱया मनशाचें वायट 
केलें वा त्रास दिलो जाल्यार ताका शाप दिवप जाता. शाप दिवपाची 
पद्दत जगांत सगळ्याक आसा. शाप दितना केन्ना केन्नाय हातांत 
उदक, उजो, जेवण आदी कितेंय तरी वस्त घेवन शाप दिताले. 

शाप दिवपाची चाल - चलणूक वेदकाळासावन भारतांत 
दिसून येता. ह्या शापाचो दुसऱ्याचेर वायट परिणाम जाता, तशेंच ताचो 
जीवलेगीत वचूं येता. देखून वैदिक आर्यांनी शापाचो निशेध केला. 
'आमकां कांय कारणावयल्यान वा कारण नासतना शाप दिवपी मनीस 
वीज पडिल्लया रुरवाभशेन जळून वचूं' अशें अथर्ववेदात म्हळां. 

शाप जसो व्यक्‍तीचो घात करता तसो रास्वणय करता. 
दमयंतीन आपली रास्वण जावंची म्हण शाप दिवन व्याधाक जळोवन 
उडयलो म्हणपाचीय एक देरव आसा. 

शाप भोगपी मनशाच्या वंशजाचेर लेगीत शापाचो परिणाम 
जाता. आपणे केल्ली आज्ञा भुरऱ्यांनी मानली ना म्हण विश्वामित्रान 
तांकां 'तुमची संतती नीच जातीपरस हलकी मानतले' असो शाप 
दिलो. 


शाप पाळामुळांनी नाजाल्यार मंत्रांनी ना करूं येता अशी 
वैदिक ऋषींची धारणा आसा. देखून “शाप दिवपी लोकांचो शाप 
तांकांच लागूं आनी आमच्या दुस्मानांचो नाश जांव. तशेंच 
शापापसून आमचे भाव सुरवी जांव' अशी प्रार्थना अथर्ववेदांत सांपडटा. 
मनीस आपले जिणेंत जायते शाप दिता आनी घेता. पूण 


कणी विश्वकोश : ४ 


तांकां अर्थ ना. शाप दितल्यान शास्त्रांच्यो मर्यादा सांबाळपाक जाय 
आनी धर्माचे आज्ञेप्रमाण वागपाक जाय अशें महाभारतांतल्या गांधारी, 
कृष्ण, शांडिली, धर्मराज हांच्या शापावयल्यान दिसता, 
बळगें आंगांत आसा म्हूण कोणेंय सहज शाप दिवंचो न्हय. 
जर समाजवेवस्थेचेर वायट परिणाम जाता, लोकजीणेचो नाश जाता 
जाल्यारच शाप दिवचो असो शापाचो उद्देश आसूंक जाय, म्हणपाचें 
रामायण, महाभारत आनी पुराणांतल्या गजालींतल्यान दिसता. 
शापाचो परिणाम पयलीं कळना म्हणून कांय रवेपे शाप 
दिले उपरांत उःशाप दितात. शाप मेळिल्लो आपली चूक मान्य करीत 
वा माफी मागत जाल्यारच उःशाप दिवप जातालो. अशा वेळार शाप 
दिवपी मनशाच्या मनांत दया येताली आनी तो उःशाप दितालो. चंद्रा 
दक्षान शाप दिल्ल्यान समाजजीण उध्वस्त जावपाचो प्रसंग आयिल्लो 
तेन्ना कांय अटींचेर ताका शापमुक्त केलो. 
शाप हो दंड दिवपाची लेगीत एक शक्त आसा. ताकालाणून 
पुर्विल्लया काळांत समाजाचेर खुबशें नियंत्रण आशिल्ले. 
शाप नाशिल्लो जाल्यार समाज स्वैर आनी बंधन नाशिल्लेभाशेन 
जातलो आशिल्लो. रावणाक शापाचें भंय आशिल्लयान सीतेक तिच्या 
मनाआड तो आपणावंक शकलो ना. 
शापाकलागून कांय बऱयो गजाली जाल्ल्योय दिश्टी पडटात. 
अर्जुनाक उर्वशीन दिल्लो शाप अज्ञातवासांत उपेगी पडलो. शाप हो जरी 
दुसऱ्याचे वायट जावचें म्हणून दिल्लो आसता तरी केन्ना केन्नाय 
तातुंतल्यान बरेंय जाल्लें दिसता, 
- अनंत राम भट 


शाबु : कपड्यांचो चिरवोल काडपारवातीर आनी आंग धुवपारवातीर 
वापरतात असो एक पदार्थ, 
क्षार आनी चरबीयुक्त आम्ल (अँसिड) हांच्या मिश्रणान हो 
पदार्थ तयार करतात. जनावरांची चरबी, दुकराची पातळ चरबी वा 
ऑलिव्ह झाड, नाल्ल, भिकणां हांच्या तेलापसून तयार केल्ली वनस्पतिजन्य 
' चरबी आनी सोडा तशेंच पोटॅश हांच्या मिश्रणान शाबू तयार करतात. 
' केन्नाय बोरॅक्स, नेंप्था, पूमाईस वा हेर खंयचोय निवळ करपी 
` पदार्थाचो शाबू तयार करपाक उपेग करतात. शाबू निर्मिती मिश्रणांत 
वेगवेगळे रंग भरसून तयार केल्ले रंगरंगयाळे शाबू बाजारांत उपलब्ध 
आसात. 
कपड्यांचो शाबू पिठो, कापां वा कांडी अशा स्वरुपांत 
आंगाक लावपाचो शाबू (टॉयलेट सोप) ही वडी (181685), 
पेस्ट (९2५९) वा उदकासारको पातळ अशा वेगवेगळ्या स्वरुपांत 
मेळटा. 
घट्ट शाबूंत आनी पातळ शाबूंत पोटॅश वापरतात. कपाशीचे 
तेल, ऑलिव्ह तेल हे साररवी चरबी वापरल्यार शाब्बांत मोवसाण 

शामराज 


येता. 

ग्लिसरॉल वा साकर वापरून शाबू मद्यार्कांत (41०0101) 
विरगळावन पारदर्शक शाबू तयार करतात. 

युरोपांत ग्रीक लोक शाबू तयार करपाची कला फोनीशियन्स 
लोकांकडल्यान शिकले. फोनीशियन्स लोकांक खिस्ती शतकापयलीं 
६00 वर्सासावन शाबू तयार करपाची कला कळटाली. जगांत शाबू 
तयार करपाच्या पयल्या पेटंटाची १७ व्या शेंकड्यांत इंग्लंडात नोंदणी 
केल्ली. 

म्हेळसाण नश्ट करून नितळसाण निर्माण करपाच्या 
शाबाच्या गुणांक लागून, कपडे आनी आंग नितळ करचे वांगडाच 
प्लास्टीक, धातू, शिमीट सारकिल्या आवरणावयली म्हेळसाण पयस 
करपाकय ताचो वापर जाता. 

- कों, वि, सं. मं. 


शाबूदाणो * नाचण्याच्या आकाराचो वांट्कुळो आनी धवो, गुळयेभाशेन 
खाद्यदाणो. लोक हाचे वेगवेगळे तरेचे जिनस करून खातात. 

ह्या पदार्थाची झाडां मलाया, सयाम आनी आफ्रिकेच्या कांय 
भागांनी आसात. हीं झाडां चडशीं ऊच जायनात. तांकां मुळा सावन 
खांदयो फुट्टात. झाडाचें रवोड जून जाल्या उपरांत कापतात आनी 
ताचे कुडके करून तांची भायली दाट साल काडटात. तीं खोडां 
किसणीचेर किसतात, हो कीस एके शेनरेर वोतून ताचेर उदक 
फाफडून पांयांनी मस्तीतात. अशें केल्या उपरांत पिठासारकें धवें 
उदक भायर सरता. हें उदक एके टाकयेंत साठयतात. मागीर वयलें 
धवें उदक भायर वोतून पोंदा उरील्लें पीठ एका बारीक बुराक आशिल्ल्या 
घोतरार पातळायतात. हें धोतर एका लांब अशीर चुलीवयल्या 
लोखणी पत्र्याचेर दोन तीन फूट उचायेर बांदतात. पत्र्यासकलय उजो 
घालून पत्रो तापोवन ताका दाणे दसचे न्हय म्हण एक स्निग्ध पदार्थ 
लायतात. उपरांत धोतराच्या सकयल्लया पत्र्यार दाणे पट्टात. ते रोरवडेच 
सुकून येतात. हे सुकील्ले दाणे म्हळ्यार शाबूदाणे. शाबूदाण्यापासून 
जायते रवाणाचे पदार्थ तयार करता. शाबूदाण्याची रिवचडी हो एक 
लोकप्रिय प्रकार आसा. शाबूदाण्यांचें पचन सहजतायेन जाता 
आशिल्लयान, शाबुदाण्यांचे रवाद्यप्रकार दुयेंत मनशाक तशें उपासारवातीर 
वापरतात. 

- कों. वि. सं. मं. 


शामराज : (इ.स. चो १६ वो शेंकडो). 

गोंयचो एक मराठी संत कवी. हो कौशिक गोत्री आसून तो 
साश्टींतल्या केळशी गांवांत रावतालो. 

पंढरपूरचो गोविंद हो ताचो गुरू ताणें भागवताच्या 
दशमस्कंधांतल्या कंसवधामेरेनच्या भागाचेर, एकोणीस अध्यायांची 


शालिवाहन शक 


था रचल्या. तिचो काळ इ.स. १५२६ असो आसा. 
ताचे कांय रोमन लिपींत बरयल्ले ग्रंथ ब्राग हांगाच्या 


ञंथालयांत आसात. ts 
- को. वि. सं. मं. 


शालिवाहन शक : एक कालगणना. खिस्ती शकाच्या ७८ व्या 
वर्सा कालियुयारची ३१७९ वर्सा जातकच हो शक सुरू जालो अशें 
मानतात. शालिवाहन शकाची सुरवात चैत्र शु. पाडव्याक जाता. पूण 
फकत सौर मान चलपी प्रदेशांत हाचो आरंभ मेष संक्रातीच्या आरंभापसून 
धरतात. दक्षिण भारतांत हाचे म्हयने अमान्त आनी उत्तर भारतांत 
पुर्णिमान्त आसतात. दक्षिण भारतांतले शिलालेख, तांब्यापटे, पोथयो, 
पुस्तकां आनी हेर कागदपत्रांनी हेच कालगणनेचो उल्लेख मेळटा. 
पंचांगांत आनी जल्मपत्रिका, हातूंत हाचोच उपेग करतात. उत्तर 
भारतांतल्या शेंकड्यांनी लेखांत हाचो उल्लेख मेळटा. 

इ.स. च्या १३ व्या शेंकड्यांत देवगिरीच्या यादव राजांच्या 
मांडलिकांच्या एका लेखांत पयलेच रवेप ताका शालिवाहन शक अशें 
नांव मेळळें दिसता आनी ताचो शालिवाहन ह्या पुरातन राजाच्या 
नांवाकडे संबंद लायिल्लो मेळटा. तेन्नासावन ताका शालिवाहन शक 
म्हण्टात. 

इ.स. च्या पयल्या शेंकड्यांत शालिवाहन वा सातवाहन 
नांवाच्या राजान हो शक स्थापन केला असो परंपरागत ममज आसा. 
पण ह्या राजान वा ताच्या खंयच्याय वंशजान हो शक चालू केला अशें 
दिसना. कारण खंयच्याच कोरांतिल्ल्या लेखांत ह्या शकाक धरून 
कालगणना केल्ली दिसना. 

हे कालगणनेक शककाल वा शकनूृपकाल म्हळां. तशेंच 
ताच्या वर्सांक शकवर्ष, शकनृपतिसंवत्सर वा शकनृपतिराज्याभिशेक 
संवत्सर अशीं उल्लेखल्यांत, ह्या काळाचो संस्थापक शक राजा कोण 
वा खंयचो हेविशीं विद्वानांत मतभेद आसात. पूण कांय अभ्यासकांच्या 
मतान तो कुशाणवंशी कनिष्क आसुंये. हाणें स्थापिल्लया शकाचो उपेग 
ताच्या हुविष्क, वासुदेव ह्या वंशजांनी आपल्या लेखांत केला. हेच 
कालगणनेचो फुडें शक राजांनी उपेग केल्ल्यान तिका शक हें नांव 
पडलें आसुंये. कुशाणवंशाचो अस्त जातकच उत्तर भारतांत ही 

कालगणना चड तिगली ना. पृण दक्षिण भारतांत मात ह्या शकसंवतान 
आपलो जम बसोवंक सुरवात केली. चालुक्यांच्या साम्राज्याबरोबर 
शकसंवताचोय ल्हव ल्हव प्रसार जालो. तेन्नासावन हो संवत ह्या 
प्रांतांत चलता. चालुक्यांनी ह्या शकसंवताचो उपेग केलो तरी तांणी 
तो संवत आपलो नासून, शकांचो वा शक राजांचो आशिल्लो असो 
स्पश्ट उल्लेख केला. 

- कों. वि. सं. मं. 

सेंट शाव्हियॅर, फ्रांसिश्कु : (जल्म : ७ एप्रिल १५०६, 
कॅसल ऑफ झेव्हीयर, नाव्हार - स्पेन; मरण : 3 डिसेंबर १५५२, 
सेनसियन (981081) - चीन). 

नामनेचो किरिस्तांव संत आनी धर्मप्रसारक. ताच्या बापायचें 
नांव जुआन द यास जाल्यार आवयचें मारिया आइनारेझ द सादा अशें ग 
आशिल्ले. आपल्या स भावंडांमर्दी तो सगळ्यांत ल्हान आशिल्लो. ताच्या 
बापायक १५१५ वर्सा आनी आवयक १५२९ वर्सा मरण आयलें. 

ताका दवरपाक आयिल्लया “शाव्हियॅर' ह्या उतराक व्हड 
अर्थ आसा. ताची मायभास 'बास्क* (885१08) हे भाशेंत ह्या 
उतराचो अर्थ “नवें घर* असो जाता. 

सन १५२५ त फ्रासिश्कु शाव्हियेर पॅरिस विश्वविद्यालयांतल्यान 
मेट्रीकची परिक्षा पास जालो. उपरांत सेंट बारबाराचे युनिव्हर्सिटी 
कॉलेजींत ताणें आपलें उंचेलें शिकप चालू दवरलें. पीटर फाव्हू हो 
भुरणो ताचेवांगडा थंयच्या वसतीघरांत रावतालो. सन १५२८ त 
इञ्नीशियश लॉयोला ताचेवांगडा रावपाक लागलो. 

सन १५३० त शाव्हियॅरान 'माजिस्तँर' ही पदवी जोडली 
(सद्या ही पदवी पी.एच. डी. च्या पांवड्याची आसा). सन १५३३ त 
तो लॉयोलाचो शिश्य जालो. १५ ऑगस्ट १५३४ त लॉयोलान 
शाव्हियॅरा फाव्हू आनी हेर चौणांक वांगडा घेवन एक मंडळ घडयलें. 
फुडें ह्या मंडळाक लागून सन १५४0 त (सप्टेंबर) “सोसायटी ऑफ | 
जिझसची”” स्थापणूक जाली. सन १५३७ त ह्या मंडळान जेरूसलेमाचे 
पवित्र भुंयेचेर वचपाचें थारायलें. व्हेनीस आनी तुर्कीमर्दी चलिल्लया 
झुजाक लागून तांकां आपली भोंवडी थांबोवची पडली. व्हेनिसांत, 
शाव्हियेर धर्मगुरू जालो. उपरांत तो रोमांत गेलो. थंय ताणें स्वतारवातीर 
एक नवी आचार संहिता तयार केली. हे आचार संहिते प्रमाण ताणें 
काम केलें. आपलो पुराय दीस ताणें फांतोडेवयली प्रार्थना, परार्थनासभा, 
जाराणी आयकप, वायटकाराक आदार दिवप, बंदरवर्णींतल्या कैद्याची | 
वासपूस करप, गरिबांक पालव दिवप, भौशिक सुवार्तीनी प्रवचनां 
दिवप, ल्हान भुरज्यांक शिकोवप आनी देरव ललावप सारक्या कार्यावळींनी 
वांटून घाल्लो. 

ह्याच काळांत पुर्तुगालचो किंग जॉन (तिसरो) (१५२१ - | 
५७) हाणें पोपाकडेन 'उदेंतेच्या वाठारांत मिशनरी वावरारवातीर एक | 
पंगड धाडचो अशें मागलें. पोपान लॉयोलाकडेन तेविर्शी उलोवणी | 
करून सायमन रोड्रीगिश आनी बॉबादिला हांकां ह्या वावरारवातीर | 
ह्या वाठारांत धाडपारवातीर मान्यताय घेतली. पूण बॉबादिला हो | 
अचकीत दुयेंत पडलो आनी फ्रांसीस शाव्हियेराक त्या जाऱ्यार वचचो , 
पडलो. मार्च १५४0 त शाव्हियॅर आनी रोद्रीगीश पुर्तुगालाक गेले. | 
थंयच्यान ते एका तारवान भारतांत येवपाचे आशिल्ले. पूर्तुालांत 
आसतना दोगांनीय मनीसपणाचे भावनेन जो धर्मीक वावर केलो | 
ताचेर राजा चार्लस खूब सोशी जालो. ताणें दोगांकय पुर्तुगालांत 

रावात अशें सागलें. रोद्रीगीश रावलो. पूण शाव्हियॅर गव्हर्नर मार्टीम 
आफोंस द सौझा हाचे ध्वज - नौकेंतल्यान ७ एप्रिल १५४१ ह्या दिसा 
भारतांत येवपाक भायर सरलो. 
शाव्हियेर ६ मे १५४२ ह्या दिसा गोंयांत पावलो. गोंयचे 
परस दक्षिणेंतलें कोची आनी दयदिगेवयलो वाठार हे ताच्या मिशनरी 
वावराचें मुरवेल ठाणें आशिल्लें. ऑक्टोबर १५४२ ते नोव्हेंबर १५४३, 
फेब्रुवारी ते नोव्हेंबर १५४४ आनी फेब्रुवारी १५४८ त तो दयदिगेवयल्या 
वाठारांत आशिल्लो. सिलोन (श्रीलंका) मलाक्का, मोलुकास आनी 
जपान हे वाठारय ताच्या मिशनरी वावराचीं मुरवेल ठाणी आशिल्लीं. 
जुलय १५४५, १५४९, १५५१ आनी १५५२ त मलाक्कांत तर १५४९ 
ते १५५१ मेरेन जपानांत ताचो राबितो आशिल्लो. ह्या काळांत ताणें 
हजारांनी लोकांचीं धर्मातरां केलीं. अदी मदीं गोंय आनी कोचीक ताणें 
जायत्यो भेटी दिल्यो. गोंयांत ताणें सेंट पॉल कॉलेज आनी सेमिनारीचें 
प्रशासन वेवस्थीत करपाकडेन लक्ष दिलें. कोचीत ताणें सिरीयन 
किरिस्तांव आनी कॅथोलीक पंथीय हांचे मदीं एकवट सादपाचो यत्न 
केलो. एप्रिल १५५२ त ताणें गोंयच्यान चीन देशांत वचपाचें थारायलें. 
ताच्या वांगडा चीनाच्या राजाचो राजदूत आशिल्लो. मलाक्काक पावतकच 
तारवाच्या मुरवेल्यान राजदूत आनी हेर प्रतिनिर्धींक फुडें व्हरपाक 
न्हंयकार दिलो. शाव्हियेर एकलोच मुरवार गेलो आनी ऑगस्ट 
म्हयन्यांत चीनांतल्या सानसियान जुंव्यार पावलो. ह्या जुंव्यावयल्यान 
ताका मुरवेल जाग्यार व्हरपारवातीर ताणें जायत्या जाणांकडेन मागलें. 
पूण कोणूच तयार जालो ना. निमाणें नोव्हेंबर म्हयन्यांत तो दुयेंत 
पडलो आनी ३ डिसेंबर १५५२ ह्या दिसा संवसाराक अंतरलो. 
शाव्हियेराची कूड ताच्या भारतीय चाकरांनी आनी धर्म बदलिल्लया 
चिनी लोकांनी त्याच जुंव्यार पुरली. ताची कूड शवपेटयेंत (काशांव) 
ल्यान दोन चुन्याचे थर घालून दवरली. जेन्ना हो काशांव १७ फेब्रुवारी 
१५५३ ह्या दिसा उस्तून काडपाक आयलो तेन्ना शाव्हियॅराची कूड 
जशी पुरिल्ली तशीच आशिल्ली. ही कूड फुडें मलाक्कांत व्हरून 
काशांवाबगर पुरली. १५ ऑगस्ट १५५३ ह्या दिसा ही कूड परतून 
उस्तून काडली आनी थंयच्यान गोंयांत हाडली. १६ मार्च १५५३ ह्या 
दिसा ही कूड गोंयांत पावली आनी १६१३ मेरेन सेंट पॉल कॉलेजींत 
सांबाळून दवरली. उपरांत थंयच्यान ती बाँ जेजूच्या प्रोफेसड हाउसांत 
व्हेली. सन १६२४ त बाँ जेजूचे इगजँत शाव्हीयॅराची कूड दवरली. 
आयज ती थंयच आसा. सन १६२२ त 'संत' ही पदवी फ्रांसिश्कु 
शाव्हियॅराक दिली. सन १६६३ त देवकार्य करपी पवित्र समाजान 
(Sacred Congregation of Rites) “भारताचो प्रेषीत' (Apostle 
of the Indi€ऽ) म्हणून ताचो भोवमान केलो. 
गोंयांत दर वर्सा ३ डिसेंबराक ताचे यादीक फेस्त जाता. 
गोंयच्या धर्मीक भोशिक उत्सवांतलें हें एक नामनेचें फेस्त आसा. 
किरिस्तांव धर्मीयां वांगडाच हेर धमचिय लोक ह्या फेस्ताक उपस्थित 

रावतात. थारावीक काळांत आनी रवाशेले पर्वणीवेळार संत शाव्हियॅर 
फ्रांसिश्कुची कूड आशिल्ली पेटी लोकदर्शनारवातीर उक्ती दवरतात. 
बाकीच्या काळांत ती बंद आसता. 

- डॉ. बी. एस. शास्त्री 


शास्त्रां : शास्त्र हो शास्‌ ह्या धातूवयल्यान तयार जाल्लो शब्द. 
'शिष्यते अनेन इति शास्त्रं' अशी ताची व्युत्पत्ती आसा. शिकोवप, 
शिक्षण दिवप, शासन दिवप, बराबर करप, सांगप अशे शास्‌ धातुचे 
जायते अर्थ आसात. तशेंच शास्त्र ह्या शब्दाचे आज्ञा, नेम, विधी, 
धर्माची आज्ञा, विद्येचो विभाग सारकिल्ले जायते अर्थ आसात. 

शास्त्र शब्दाच्यो दोन व्यारव्या मेळटात - 

प्रवृत्तिश्च निवृत्तिश्च पुंसां येनोपदिश्यते । 

तध्दमाश्चिपदिश्यन्ते शास्त्रं शास्त्रविदो विदु : ॥ 
अर्थ - मनशाच्या कर्माकडेन प्रवृत्ती आनी निवृत्ती तशेंच मनशाचे धर्म 
ह्यो गजाली जातूंत सांगल्यात ताका शास्त्र अशें म्हण्टात. 

अनेकसंशयोच्छेदि परोक्षार्थस्य दर्शकम्‌ । 

सर्वस्य लोचनं शास्त्रं यस्य नास्त्यन्ध एव सः ।। 
अर्थ - शास्त्र खुबशा संशयांचें निराकरण करता. तशेंच अगम्य अशा 
परोक्ष विशयाचें दर्शन घडयता. ताका लागून शास्त्र होच सगळ्यांचो 
दोळो. तो मनशाक मेळळो नाजाल्यार कुड्डोच म्हणपाचो. 

हाचेवयल्यान शास्त्राक 'दर्शन' अशें दुसरें नांव मेळळें. 
दर्शन शब्दाची व्युत्पत्ती 'दृश्यते यत्‌, दृश्यते अनेन इति’ अशी आसा. 
हांगा “दृश्यते अनेन' अशी व्युत्पत्ती घेतल्यार हो शब्द वयल्या दुसऱ्या 
शब्दांत सांगिल्लया अर्थाक बरोबर बसता. म्हणून दर्शन म्हळ्यार 
शास्त्र असो अर्थ जावन न्याय, वैशेषिक, सांरव्य, योग मीमांसा आनी 
वेदांत ह्या स शास्त्रांक दर्शनां म्हणपांत येवंक लागले. ह्या स दर्शनांक 
वैदिक जाल्यार चार्वाक, बौध्द, जैन आदी दर्शनांक म्हळ्यार शास्त्रांक 
अवैदिक म्हण्टात. न्याय, वैशेषिक ह्या शब्दांच्या शेवटाक शास्त्र हो 
शब्द लावपांत येवन न्यायशास्त्र, वैशेषिकशास्त्र हे शब्द वापरांत 
येतात. तांकां दर्शनलेगीत शब्द लावपांत येता, देरवीक न्यायदर्शन 
आदी. 

हीं शास्त्रा साधक - बाधक गजालींची चर्चा करून आपआपले 
सिध्दान्त मांडटात. कांय शास्त्रांची थोडक्यांत म्हायती अशी - 

न्याय : स शास्त्रांतलें एक शास्त्र. न्यायाचे प्रतिपादन करप 
हो ताचो विशय. 'प्रमाणैरर्थ परीक्षणं न्याय :* अशी ताची व्यारव्या 
वात्स्यायनान न्यायभाशेंत केल्ली आसा. प्रमाणांनी प्रमेय वस्तुचो आनी 
प्रमाणांचो रवोलायेन विचार करप हो ताचो उद्देश. हाका “आन्वीक्षिकी 
विद्या' अशें दुसरेंय नांव आसा. ह्या आन्वीक्षिकी विद्येचे दोन अर्थ 
आसात. पयलो प्रत्यक्ष आनी आगम हांचेर आदारला जाल्यार दुसरो 
प्रत्यक्ष आनी शब्दप्रमाण हांचेर आदारला. हें सगळें शास्त्र तकचिर, 


शास्त्री, लालबहादूर 
अनुमानाचेर आदारिल्लें आसता म्हणून हांकां अनुमान शास्त्र अशेंच 


म्हण्टात. ल 
वैशेषिक : हाका कणाद वा ओलूक्यदर्शन अशेंय म्हण्टात. 


हीं दोनय नांवां उलूक ऋषीचो पूत कणाद हाच्या नांवावयल्यान 
पडल्यांत. कणाद हो ह्या शास्त्राचो आद्य प्रवर्तक. “विशेष” नांवाच्या 
एका पदार्थाची ह्या दर्शनांत कल्पना केल्ली आशिल्लयान ह्या शास्त्राक 
'वैशेषिक' अशें नांव मेळळां. शब्दांचो रवरो निर्णय घेवपाक पाणिनीय 
व्याकरणाचो जसो उपेग जाता तसो पदार्थाच्या स्वरुपाचो निर्णय योग्य 
तरेन घेवपाक वैशेषिक शास्त्राचो उपेग जाता. 
सांख्य : कपिल हो सांख्य दर्शनाचो प्रवर्तक. उपनिषदांत 
वर्णन केल्ल्या सांख्य सिध्दान्ताचें हाणेंच पयलीं शास्त्रीय विवेचन केलें 
आनी सांख्य शास्त्राक प्रतिश्ठा मेळोवन दिली, हाणें 'तत््तसमास' 
आनी 'सांख्यसूत्र' अशे दोन ग्रंथ बरयले, तशेंच ताणें तत्त्वांची गणना 
करून आपलें मत मांडलें. गणना" ह्या उतराक दुसरो पर्यायवाची 
शब्द संख्या. हाचेवयल्यान हाच्या शास्त्राक 'सांखव्य' हैं नांव पडलें. 

योग : 'योज' हें उतर 'युज्‌' ह्या धातूपसून तयार जालां. 
युज्‌ धातूक करणार्थक “अ' प्रत्यय लागून 'योग' उतर सिध्द जालां. 
हाचो वापर चडकरून सांख्य शास्त्राच्या आदारान येता. कारण ह्या 
दोनांत खुबशें सारकेंपण आसा. 

योगशास्त्र हें एक अणभवान सिध्द जाल्ले शास्त्र, तें भारतीय 

लोकांचें सगळ्यांत व्हड अशें धन. पुर्विक्ल्या ऋषी - मुर्नीक अंतर्दृश्ट 
उत्पन्न जावन जें आंतरिक ज्ञान जालें ताका योग होच सगळ्यांत 
मुखेल कारण जावन आसा. योगाच्या साधकाक रोग जायना, म्हातारपण 
येना आनी मरण येना अशें श्वेताश्वतरोपनिषदांत सांगलां. 

मीमांसा : 'मीमांसा' हातूंत 'मान्‌' धातू आसा. ताचो अर्थ 
पुजा वा विरोध करप. ताका इच्छार्थक सन्‌ प्रत्यय लावन भावार्थक 

'अ' प्रत्यय लायिल्लो आसा. अशे तरेन पुजा वा विरोध करपाची इत्सा 
असो ह्या उतराचो अर्थ जाता. श्रुतिवाक्यांनी हें उतर वापरिल्लें आसा - 

“महाश्रोत्रिया : समेत्य मीमांसा चक्रु : 

कोनु आत्मा कोनु ब्रह्मेति ।' 

(महाविद्वान लोक एकठांय येवन आत्मा आनी ब्रह्म म्हळ्यार 
कितें हाची मीमांसा करपाक लागले). विचारपूर्वक तत्त्व निर्णय करप 
हें मीमांसेचें लक्षण. परस्पर विरोधी दिसपी वेदमंत्राच्या अर्थांतलो 
विरोध पयस करून तांचो यथार्थ निर्णय करप हाकाच मीमांसा 
म्हण्टात. 

वेदान्त : वेदान्तशास्त्र भारतीय अध्यात्मशास्त्रांत वयल्या 
पांवड्यावयलें शास्त्र जावन आसा. हें शास्त्र उपनिषदांतल्या सिध्दान्ताचेर 
आदारीत आसा. उपनिषदांतल्या गूढ वैदिक सिध्दान्ताचें हें शास्त्र 
प्रतिपादन करता म्हणून वेदांचो निमणो भाग अशें ताचें वर्णन केलां. 

वेद + अन्त म्हळ्यार वेदांच्या विचारसरणीचो निमणो टप्पो, 

वेदांच्या सिध्दान्तांचें निमणें दर्शन ह्या शास्त्रांत जाता म्हणून ह्या 
शास्त्राक वेदान्त शास्त्र, वेदान्तदर्शन अशें म्हण्टात, हाकाच अद्वैत 
वेदान्त म्हणपाचीय चाल पडल्या. जाल्यार माणीरच्या काळांत द्वैत, 
विशिश्टाद्वैत हीं शास्त्रां तयार जाल्यांत. म्हणून वेदान्त शब्दांत हांचोय 
आस्पाव करूं येता. 

त्याभायर चार्वाक, बौध्द, जैन सारकिल्ली जायतीं शास्त्रा 
आसात. हातूंत वेदांचो आदार घेवन जाणीं आपली विचारसरणी 
मांडली तांकां वैदिक शास्त्रां आनी जाणीं वेदाचो आदार घेवंक ना तांकां 
अवैदिक शास्त्रा अशें मानलां. 

ह्या सगळ्या शास्त्रांत जीव, जग, देव आनी मोक्ष हांचोय 
मुरवेलरुपान विचार करप जाता. पंचमहाभूतांचोय हातूंत आस्पाव 
जाता. हांचो अभ्यास करतना दर एका शास्त्राचो आपलो म्हणून एक 
दृश्टीकोन आसता आनी तें शास्त्र ते पद्दतीन विचार करता. शास्त्रांचो 
अभ्यास करपी लोकांक जेन्ना कितेंय दुबाव येतात तेन्ना तांकां 
शास्त्राच्या पंडितांमदीं चर्चा करची पडटा. तातूंत पूर्वपक्षाचो आनी 
उत्तरपक्षाचो अशे दोन गट आसता. थंय सिध्दान्ताचें रवंडन - मंडन 
जाता. हाकालागून सिध्दान्त गट जातात आनी नवो तत्त्वबोधय जाता. 

भौतिक शास्त्रांसंबंदानय खुबी शास्त्रं पुर्विल्लया काळांत 
आशिल्लीं. आयज जायत्या नव्या नव्या तरांच्या शास्त्रांचो जल्म जाल्लो 
असा. विकास जाल्लो आसा. 

- अनंत राम भट 


शास्त्री, लालबहादूर : (जल्म : २ ऑक्टोबर १९०४, 
मोगलसराई, बनारस; मरण : ११ जानेवारी १९६६ ताश्कंद). 

भारतीय स्वातंत्र्य - चळवर्ळीतलो निश्ठावान कार्यकर्तो, 
म्हान राश्ट्र्भकत आनी भारताचो 
दुसरो प्रधानमंत्री. ताचो जल्म 
श्रीवास्तव आडनांवाच्या कायस्थ 
कुळांत जालो. ताच्या बापायचें नांव 
शारदाप्रसाद आनी आवयचें नांव 
रामदुलारीदेवी. बापूय शारदाप्रसाद 
सुरवेक मुळावे शाळेंत शिक्षक 
आशिल्लो. उपरांत तो एका सरकारी 
कचेरींत कारकून जालो. आवय 
परंपरीक धर्मीक वृत्तीची आशिल्ली. लालबहादूर देड वर्साचो आसतना 
ताच्या बापायक मरण आयले, तेन्ना ताचें कुटूंब बनारसा लागसार 
रामनगराक स्थायीक जालें. 

लालबहादूर, हरिश्चंद्र हायस्कुलांत मॅट्रिकिक आसतना 
१९२१ वर्सा महात्मा गांधीन असहकाराची चळवळ सुरू केल्ली, तांतूत 
ताणें वांटो घेतिल्लो. तो महात्मा गांधीच्या विचारसरणीन प्रभावीत 


जालो. उपरांत ताका गांधीजीचो सहवास मेळ्ळो आनी तो पुरायपणान 
गांधीवादी जालो. १९२५ वर्सा ताणें काशी विद्यापिठांतल्यान तत्त्वज्ञान 
ह्या विशयांत, पयल्या वर्गांत “शास्त्री' ही पदवी मेळयली. उपरांत 
शिकता आसतना ताचेर डॉ. भगवान दास, जोपालशास्त्री ह्या 
अध्यापकांचो, उपरांत पुरुषोत्तमदास टंडन आनी लाला लजपतराय 
हांचो खूब प्रभाव पडलो, लाला लजपतराय हाणें स्थापणूक केल्ले 
सर्वट्स ऑफ द पिपल सोसायटी' हे संस्थेचो तो १९२५ - २६ वर्सा 
आजीव वांगडी जालो आनी अलाहाबादेंत ताणें कायमचें वास्तव्य 
केलें. 
१९२७ वर्सा तो मिर्झापूरचे ललितादेवीकडेन लग्न जालो. 
ताका चार पूत आनी दोन धुवो आशिल्लयो. कांय दीस तांणी मुझाफरपूराक 
इरिजनोध्दाराचें कार्य केलें. 
अलाहाबादेक ताका नेहरूचें मार्गदर्शन मेळळें. नेहरूची 
हुशारी, ताचें व्यक्तिमत्व, तळमळीचें वक्तृत्व हांचो लालबहादुराचेर 
वूब प्रभाव पडलो. ताणें नेहरूक आपलो गुरू मानलो. 
समाजीक क्षेत्रांतल्या विंगड विंगड संघटनांनी लालबहादुरान 
वेंगड विंगड पदांचेर काम केलें, तातूंत प्रयाग नगरपालिकेचो वांगडी 
१९२८ - ३५), उत्तर प्रदेश विधानसभेचो वांगडी, पार्लमँटरी बोर्डाचो 
सचिव (१९३७), भूमि - सुदार समितीचो सचिव (१९३५ - ३६), 
जेल्हो काँ्रेसीचो सचिव (१९३० - ३५), प्रांतिक काँग्रेसीचो सचिव 
१९३७), अ.भा. काँ. कार्यकारिणीचो वांगडी आनी म्हासचिव ह्या 
दांचेर ताणें काम केलां. 
१९४२ चे चळवळींत ताणें भूंयगत रावन कार्य केलें. उपरांत 
॥का अटक जाली. स्वातंत्र्य चळवळींत ताका सात रवेपे अटक 
गवन णव वर्सा बंदरवण भोगची पडली. बंदरवणींत ताणें कांट, 
गेल, रसॅल, हक्‍्सली ह्या विचारवंतांच्या ग्रंथांचे वाचन केलें. मादाम 
युरीच्या चरित्राचो ताणें हिंदीत अणकार केलो. कांय तेंप ताणें उत्तर 
देशाच्या इंटरमिजिएट बोडचिर तशेंच हिंदी समितीचो संयोजक म्हणूनय 
शम केलें. 
१९४६ वर्सा तो काँग्रेसीवतीन उत्तर प्रदेश विधानसभेचेर 
चून आयलो. पं. गोविंद वल्लभपंत हो संयुक्त प्रांताचो मुरवेलमंत्री 
ातकच ताणें शास्त्रीक आपल्या मंत्रीमंडळात घेवन ताचेकडेन पुलीस 
गानी दळणवळण हीं खातीं सोंपयलीं. १९५० वर्सा नेहरून ताका 
अरिवल भारतीय काँग्रेसीचो म्हासचीव केलो. राज्यसभेचे वेंचणुकेंत 
| र नेहरूच्या मंत्रीमंडळांत ताची रेल्चे आनी येरादारी मंत्री 
नेमणूक जाली. १९५५ वर्सा ताणें तिसऱ्या वर्गाच्या 

खुबशो सवलती उपलब्ध करून दिल्यो आनी 
न्हंयेचेर व्हड पूल बांदलो. अस्तंत बंगालांत चित्तरंजन 
उबारणी केली. १९५६ वर्सा तो रेल्वे मंत्री आसतना 
भारतांतल्या अरियालूराक व्हड रेल्वे अपघात जावन १४४ 

शास्त्री, लालबहादूर 


लोक मेले. ह्या अपघाताची नैतिक जापसालदारकी मंत्री ह्या नात्यान 
घेतिल्लयान, फुडाराक शिस्तीरवातीर आनी आदर्श घालून दिवपारवातीर 
ताणें आपल्या मंत्रीपदाचो राजीनामो दिलो. १९५७ वर्सा तो परतून 
लोकसभेचेर वेंचून आयलो आनी ताका परत केद्रीय मंत्रीमंडळात 
घेतलो. १९५७ ते १९६४ मेरेन ताणें संचार आनी परिवहन, उद्देग 
आनी वेपार, गृह हीं खातं समर्थपणान सांबाळळीं, गृहमंत्रीपदाच्या 
काळांत पंजाबी सुभ्याची चळवळ, दक्षिणेंतली हिंदी विरोधी चळवळ, 
जम्मू - काश्मीरांतलो धर्मीक तणाव ह्या अडचणींक ताका तोंड दिवंचें 
पडलें, लांचलुचपत आनी भ्रश्‍टाचार आळबंदा हाडपारवातीर ताणें 
संथानम्‌ आयोगाची नेमणूक केली. ताणें विशारवापट्टणमाक तारवांबांदणी 
कारखान्याची उबारणी केली. रशिया आनी चेकोस्लोवाकिया हांच्या 
आदारान अवजड अभियांत्रिकी निगमाची स्थापणूक केली आनी चाळीस 
परकीय संस्थांकडेन वेपारी कबलात केली . 
आसामाची भाशीक दंगल (१९६० - ६१), पंजाबची धर्मीक 
दंगल आनी मास्टर तारासिंगाची पंजाबी सुभ्याची चळवळ हे प्रदेशीक 
प्रस्न ताणें खूब कुशळतायेन आनी कठोर भुमिका घेवन हाताळळे. 
द्रवीड मुन्नेत्र स्वतंत्र द्रवीडस्थानाचे मागणेक ताणें न्हयकार दिलो 
आनी १९६३ वर्सा भारतीय संघांतल्यान भायर पडपी प्रचारयंत्रणेक 
राश्ट्रद्रोही थारावन, तशें विधेयक संसदेंत संमत करून घेतलें. तेच 
भाशेन केंद्रीय प्रशासनांतले दप्तर दिरंगाईचेर कडक कारवाय केली. 
जवाहरलाल नेहरून प्रशासनाच्या शुध्दीकरणारवातीर कामराज येवजण 
अंमलांत हाडून चडावत सहकाऱ्यांक राजिनाम्याचें आवाहन केलें. 
कामराज येवजणेप्रमाण शास्त्रीसयत स मंत्र्यांनी राजिनामे दिले. 
शास्त्रीन काँग्रेस संघटनेच्या वावराक आपणाक ओंपून घेतलें पूण 
पंडित नेहरून परतून ताका बिन रवात्याचो मंत्री म्हणून घेतलो. 
पंडीत नेहरूच्या मराणाउपरांत काँग्रेसीचे संसदीय सभेन ९ 
जून १९६४ शास्त्रीची प्रधानमंत्री म्हणून एकमतान निवड केली, 
उपरांत रोरवडेंच ताणें पंजाबचो प्रतापसिंग केराँ हाचेवयल्या भ्रश्‍्टाचाराच्या 
आरोपांची चवकशी करपारवातीर दास कमिशन नियुक्त केलें; 
भ्रश्टाचाराच्या प्रकरणांत बदनाम जाल्ले ओरिसाचे वीरेन मित्र आनी 
बिजू पटनायक हांकां राजिनामे दिवपाक लायले. तशेंच १९६५ वर्सा 
केरळांतलें अस्थीर वातावरण पळोवन थंय राश्ट्रपती राजवट हाडली. 
भारताचें शांतताय आनी अलिप्तताय ह्या तत्त्वांचेर आदारीत परराष्ट्रधोरण 
फुडें चालू दवरलों. श्रीलंका, भूतान, नेपाळ ह्या शेजारी देशांकडे 
विस्वास निर्माण करून तांचेकडेन इश्टागत चड घट केली. भारत- 
श्रीलंका हांचेमदीं कबलात करून चार लार भारतीय तमीळांक 
श्रीलंकेचें नागरीकत्व मेळोवन दिलें. तशेंच नेहरूचें उद्देगीक उदर्गतीचें 
धोरणय ताणें फुडें चालू दवरलें. ताच्या काळांतली भारत - पाक झूज 
ही सगळ्यांत कसवटीची घडणूक ताणें रवंबीरपणान हाताळळी 
पाकिस्तानाकडल्यानच १२ एप्रिल १९६५ दिसा कांजरकोटाक कच्छ 


शाही राजघराणें 


शिमेचेर पयलीं छाड जुंव्याचेर आक्रमण केलें, तेन्ना शास्त्रीन प्रतिकाराची 
घोशणा केली आनी मॉस्कोक कोसिजिन आनी मिकोयान हांचेकडेन 
तेविशीं सविस्तर भासाभास केली. तेन्नाच ताणें जिनिव्हा कबलातीप्रमाण 
विएतनामी झूज अमेरिकेन रोखवडेंच थांबोवंचें अशी नेटान मागणी 
केली. ताचे उपरांत कांय दिसांनी १४ ऑगस्ट १९६५ दिसा पाकिस्तानान 
सियालकोटाक झुजबंवीरेशा हुंपून अतिक्रमण केलें. तेन्ना भारतानूय 
रिथवालाक बंदीरेशा हुंपून हाजीपीर जिखवलें आनी ६ सप्टेंबर १९६६५ 
दिसा लाहोरांत भारतीय फौजो घुसल्यो. पाक आक्रमणाक 
प्रतिआक्रमकपणान उत्तर दिवन_तांणी भारताच्या इतिहासांत पयलेच 
खेपे आक्रमक दुस्मानांच्या प्रदेशांत घुसून झूज करपाचो मान मेळयलो. 
झजकाळांत तांणी जनतेक सहकार्याचें आवाहन केलें. 
क सियालकोट जम्मू, आदमपूर, जोधपूर ह्या रणक्षेत्रांक ताणें 
प्रत्यक्ष भेट दिल्ली आनी तेन्ना चीनान झुजाची धमकी दिली तेन्ना दोनय 
आघाड्यांचेर झुजपाक भारत तयार आशिल्लयाची घोशणा केली. संयुक्‍त 
राश्ट्र संघटनेन झूज सोंपोवपाची मागणी करिनाफुडे एकतर्फी झूज 
थांबोवन वाटाघाटी करपाक तयारी दाखयली. 
भारत - पाक हातूंत रशियाचे मध्यस्थीन वाटाघाटी जावन 
णव कलमी ताश्कंद कबलातीचेर अयुबरवान आनी शास्त्रीची १0 
जानेवारी १९६६ दिसा निशाण्यो जाल्यो. तेच मध्यानरातीक काळजाचो 
आताक येवन शास्त्रीक मरण आयलें. 
भारत-पाक झुजा वेळार ताचे राशट्रीय अस्मितायेचें आनी 
कणखर धोरणाचे दर्शन जगाक जालें. ताची 'जय जवान, जय 
_ किसान' ही घोशणा उपरांत अमर जाली. भारत सरकारान 'भारतरत्न' 
हो पुरस्कार दिवन ताचो मरणाउपरांत भोवमान केलो. तमीळनाडू 
राज्यांत ताचे यादीक संस्कृत विद्यापिठाची (१९९१) स्थापणूक केल्या. 
- को. वि. सं. मं. 


शाही राजघराणें : शाही घराण्याचें राज्य इ.स. च्या ९ व्या 
शेंकड्याच्या उत्तरार्धांत सुरू जालें. कुशाणांचें साम्राज्य नश्ट जातकच 
लेगीत त्या वंशांतले कांय राजे काबूल आनी गंधार ह्या प्रदेशांचेर 
राज्य करताले. अल्‌ बिरुनीन तांकां तुर्की शाही राजे मानल्यात. पूण 
युआन चांग तांकां क्षत्रिय म्हण्टा. ह्या घराण्यांतल्या राजांनी इ.स. 
च्या ७ व्या शेंकड्यासावन ९ व्या शेंकड्यामेरेन अरबी आक्रमणांक 
तोंड दिलें. 

लगतूरमान हो तातुंतलो निमाणो राजा. ताचो ब्राह्मण मंत्री 
कल्लर हाणें राजाक हारोवन ताचें राज्य आपणें घेतलें. ताच्या वंशाक 
अल्‌ बिरुनीन हिंदू शाही म्हळां. राजतरंगिणींत ह्या कल्लराक लल्लिय 
हें नांव आसून, ताच्या वंशजांचीय म्हायती आसा, 

शाही घराण्याचें राज्य सुरू जालें तेन्ना लल्लियाची सत्ता 
काबूल आनी अस्तंत बंगाल ह्या प्रदेशांचेर आशिल्ली. पूण इ.स. ८७0 

च्या अदमासाक अरबांनी काबूल जिखलें. तेन्ना लल्लियान पंजाबांतल्या 
उदभांडपूर हांगा आपली राजधानी स्थापली. उत्तर भारतांतल्या 
सगळ्या राजांभितर लल्लिया श्रेश्ठ आशिल्लो अशें कल्हण म्हणटा. | 
लल्लियाक तोरमाण नांवाचो पूत आशिल्लो. पूण लल्लिय या 
मरणा उपरांत त्याच घराण्यांतल्या सामंत नांवाच्या मनशान ताच 
सिंहासन बळकायलें, इ.स. ९00 च्या अदमासाक काशमीराचो म 
प्रभाकर हाणें उदभांडपुराचेर स्वारी करून सामंताक हारयलो आर्न 
तोरमाणाक कमलुक ह्या नांवान सिंहासनाचेर बसयलो. एका 
कोरांतिल्ल्या लेखांत ताका कमलवर्मा अशें म्हळां. अल्‌ बिरूनीन 
ताचो कमलू असो उल्लेख केला. कमलूच्या काळांत, काबुलिस्तानचो 
प्रशासक फर्दघान हाणें शाही राज्यांतलें रुकावंड ह्या तीर्थक्षेत्राचेर 
स्वारी करून तें लुटलें, अफघानिस्तानांत श्री सामंत ह्या अक्षरांच 
कांय नाणीं मेळळ्यांत, तीं सामंतारचीच आसुंये. 
कमलूच्या मरणा उपरांत, ताचो पूत भीम हो राजा जालो 
ताची नात म्हळ्यार भीमाचे धुवेंची धूव दिद्दा ही काश्मीरचो राज 
्षेमगुप्त (इ.स. ९५०) हाची राणी आशिल्ली. ताका लागून काश्मीरच्य 
दरबारांत भीमदेवाक खूब मान आशिल्लो. ताणें विष्णुचे एक देः 
बांदून ताका भीमकेशवाचें देवूळ अशें नांव दिलें. 
भीमदेवा उपरांत जयपाल हो राजा जालो अशें मुस्तलिर 
इतिहासकार म्हण्टात. पूण तो भीमाचो पूत आशिल्लो काय वेगळ 
घराण्यांतलो आशिल्लो तें समजना. फिरिश्तान जयपाल हो इश्टपालाच् 
पूत आशिल्लो अशें म्हळां. राजतरंगिर्णींत जयपालाचो उल्लेख ना. पू 
त्या काळांतल्या थक्कन नांवाच्या शाही राजाचो उल्लेख आसा. जयपाह 
इ.स.च्या १0 व्या शेंकड्याच्या उत्तरार्धांत सिंहासनाचेर बसलो. 
उत्तर स्वातांत एक शिलालेख मेळळा. तातूंत परममट्टार 
महाराजधिराज श्रीजयपालदेव हाचो उल्लेख आसा. अस्तंत पंजाबाच् 
सरहिंदसावन अफगाणिस्तानांतल्या लमघानमेरेन आनी काश्मीर 
शिमेसावन मुलतानमेरेन ताची सत्ता आशिल्ली. त्याच वेळार सबुक्तिग 
नांवाचो पराक्रमी मनीस गझनीचो सुलतान जालो. सुरवेक त 
भोंवतणचीं सगळी ल्हान राज्यां जिकून आपलो राज्यविस्तार आह 
बळ वाडयलें. उपरांत ताणें शाही राज्याचेर आक्रमण सुरू केद 
तेन्ना जयपालान गझनीचेर स्वारी केली. जेलालाबादालागी दोगांय 
जांठ पडटनाच, झूज सुरू जावंचे पयलीं भयानक वादळ सुरू ज 
ताकालागून जयपालाक सबुवितिगीनाकडे कबलात करून हार घेर 
पडली. पूण तो कबलातीच्यो अटी पाळीना अशें कळटकच सबुक्तिणीन् 
व्हड सैन्य घेवन परतून भारताचेर घुरी घालपाची तयारी केली. 
संकट वळखून जयपालान भारतातल्या हेर राजांक आदारासवात 
आव्हान केलें. कनौजच्या प्रतिहारांचें बळगें त्या काळांत उणें ज 
आसलें तरी राजान चाहमान आनी चंदेल राजांसयत जयपाल 
आदार केलो. त्या सगळ्यांची व्हड सेनादळां मुसलमानांकडे झुज 


इ.स. ९९७ वर्सा सबुकतिगीनाक मरण आयलें. ताचो पूत 
महमूद हो गझनीचो सुलतान जालो. ताणें भारताचेर घुरी घालून 
भरपूर संपत्ती लुटून व्हेली. इ.स. १00१ वर्सा ताणें दुसरी घुरी घाली 
न्ना शाही राजा जयपालान ताका तोंड दिलें. पेशावरालाजीं भिरांकूळ 
[ज जालें. पूण विचित्र दावपेचांक लागून जयपालाक हार घेवंची 
पडली. जयपाल स्वता दुस्मानाच्या हातांत मेळळो. तेन्ना रवंडणी 
दैवपाचे अटीचेर ताका सोडलो. जयपालाक हो स्वताचो अपमान 
लो, म्हणून ताणें स्वताच्या हातान चिता पेटोवन स्वताक जाळोवन 


जयपाला उपरांत ताचो पूत आनंदपाल राजा जालो. इ.स. 
90५ - १00६ वर्सा सुलतान महमुदान मुलतानाचेर घुरी घाली. 
E महापूर आयिल्लयान ताका शाही राज्यांतल्यान मुलतानाकडे 
मार्ग जाय आशिल्लो पूण तो दिवपाक आनंदपालान न्हयकारलो. 
सुलतानान आनंदपालाच्या सैन्याचेर हल्लो चडयलो. तेन्ना 
T पराभव जालो आनी सुलतानान मुलतानय जिखलें. 
इ.स. १00८ वर्सा सुलतान महमुदान परतून शाही राज्याचेर 
घाली. आनंदपालाचो पूत ब्रह्मपाल हाणें व्हड सैन्य घेवन ताका 
केलो. फिरिश्ताच्या मताप्रमाण, त्या वेळार आनंदपालान 
Eः"' बऱ्याचशा राजांकडे आदार माजलो आनी राजांनी 
जारवातीर सेनादळां धाडलीं. सुलतान महमूद ओहिंदालागसार 
तळ घालून रावलो. भोंवतणी ताणें रवंदक रवणिल्ले. चाळीस दीस 
मार दोनय पक्ष एकमेकाकडल्यान हल्लो जावपाची वाट पळेताले. 
महमुदान स हजार धोणू घेतिल्लया सैनिकांकडल्यान दुस्मानाच्या 
सैन्याचेर बाण सोडले. ताका लागून चवताळून पंजाबच्या गक्रवरांनी 
ही सेन्याचेर हल्लो केलो. सुलतानाचो पराभव जाता तें 
वन सुलतानाच्या रवाशेल्या सेनादळान हिंदू सैन्याच्या फाटल्यान 
हल्ली चडयलो. ताका लागून हिंदू सैन्यांत गोंदळ जालो. त्याच वेळार 
मरसेनापती आनंदपालाच्या हतयाक एक बाण लागलो, आनी तो 
रूजभूय सोडून धावंक लागलो. तेरवातीर हिंदू सैनिकांचो धीर गेलो 
नी तेय धावंक लागले. तेन्ना सुलतानाच्या सेनादळांनी तांच्या 
न वचून २0,000 सैनिकांक जिवे मारले. 
सुलतान महमुदान उरिल्लया हिंदू सैन्याची भीमनगर (आताचें 
शरकोट) मेरेन फाट धरली. थंय एका दोंगराचेर भक्कम किल्लो 
सून, तातूंत प्रचंड संपत्ती साठयल्ली आशिल्ली. सुलतानान तो किल्लो 
कून घेतलो आनी ती सगळी संपत्ती लुटून व्हेली. हे घुरयेंत 
धूचे अस्तंतेकडलो सगळो प्रदेश सुलतान महमुदान घेतलो. तातूंत 
ही राजांची राजधानी उदभांडपूरय आशिल्ली. 
इ.स. १00९ वर्सा सुलतानान परतून भारताचेर घुरी घाली. 


न 


७२३ 


शाही राजघराणें 


राजाक हारोवन राजपुतान्यांतल्या नारायणगाव मेरेनची सगळी संपत्ती 
लुटून गेल्लो. मुलतानचो सुभेदार दाऊद परतून शिरजोरी करूंक 
लागलो म्हणून सुलतानान इ.स. १090 वर्सा ताचेर घुरी घालून 
ताका धरून व्हेलो. सुलतान महमुदाचे हे पराक्रम पळोवन 
आनंदपालान, ताचेकडे कबलात केल्यार आपलो निभावं लागतलो 
अशें चितलें, तातूंत दर वर्सा ५0 हत्ती, तांचेर लादिल्ली संपत्ती आनी 
२000 दास आनंदपालान गझनीक धाडचे अशें थारलें. हाचेबदला 
शाही राज्याचेर घुरी घालचो ना म्हणपाचें सुलतानान मान्य केलें. 
तेप्रमाण आनंदपालच्या मरणामेरेन दोनय पक्ष वागले. इ.स. १0११ 
त सुलतान महमुदान ठाणेश्वराचेर घुरी घाली, तेन्ना आनंदपालान 
ताका आपल्या राज्यांतल्यान वचपाक वाट दिली. इ.स. १0१२ वर्सा 
आनंदपालाक मरण आयलें आनी ताचो पूत त्रिलोचनपाल गादयेर 
बसलो. 
त्रिलोचनपालान सुलतानाक खंडणी दिवपाचें न्हयकारलें 
तेन्ना इ. स, १०9३ वर्सा सुलतानान ताचेर घुरी घाली. शाहीची 
राजधानी नंदन हांगा आशिल्ली. त्रिलोचनपालान आपलो पूत भीमपाल 
हाका व्हड सैन्य दिवन सुलतानाक तोंड दिवपाक धाडलो आनी 
आपल्या सामंतांक आदारारवातीर आपयले. हें झूज खूब दीस 
चललें. पूण निमाणें शाही राजांक हार घेवंची पडली. राजधानीच्या 
रक्षणारवातीर कांय सुसञ्ज सैन्य दवरून ते काश्मीरांत फार्टी सरले. 
सुलतानान व्हड यत्नांनी नंदनचो किल्लो घेतलो. शाही राज्याचो चडसो 
भाग घेतलो आनी भरपूर संपत्ती लुटून व्हेली. नंदन घेतकच सुलतान 
काश्मीरावटेन गेलो. त्रिलोचनपाल आपल्या उरिल्लया सैन्यासयत थंय 
गल्लो. ताणें सुलतानाच्या सैन्याचो प्रतिकार केलो पूण थंयय ताका हार 
घेवंची पडली. उपरांत तो उदेंत पंजाबांत पळून गेलो. थंय ताणें सैन्य 
एकठावन कांय वर्सा राज्य केलें. पूण तेन्ना ताका शर्वनृपती चांदराय 
हाचेकडे संघर्श करचो पडलो. शर्व म्हळ्यार सहारणपुरा लागसारचें 
ससर्व. चांदराय आनी त्रिलोचनपाल हांचे कितलेशेच संग्राम जावन 
दोनूय पक्षांचे बरेच सैनिक मेले. उपरांत दोजांयनी कबलात केली. 
तेन्ना त्रिलोचनपालान आपलो पूत भीमपाल हाचेरवातीर चांदरायाचे 
घुवेक मागणी घाली. चांदरायान ती मान्य केली. पूण भीमसेन 
लग्नारवातीर शर्वांत वतनाच ताका अटक केली. तेन्ना त्रिलोचनपाल 
ताका सोडोवंक शकलो ना. 

इ.स. १0१८ वर्सा सुलतान परतून व्हड सैन्य घेवन भारतांत 
आयलो. पंजाब आनी काश्मीरांतल्या राजांनी ताका आदार केलो पूण 
त्रिलोचनपाल माळण्यांतल्या परमार भोजराजाकडे पळून गेलो. 
सुलतानान इ.स. १०१९ वर्सा शर्वाचेर हल्लो केलो. तेन्ना चांदरायय 
पळून गेलो. त्या बोवाळांत भीमपाल बंदरवणींतल्यान सुटलो. इ.स. 
१0२१ - २२ वर्सा सुलतान परतून जेन्ना भारतात आयलो तेन्ना ताणे 
चंदेलांचेर घुरी घाली. त्यावेळार शाही राजा त्रिलोचनपाल हाणें यमुना 


शाहूमहाराज (राजर्षी) 


हुंपपी मुस्लिम सैन्याचेर नेटान हल्लो केलो पूण ताका जैत मेळळेंना. 
उपरांत तो चंदेल राजा विद्याधर हाचेकडे वता आसतना ताका मरण 
आयलें. त्रिलोचनपालाचो पूत भीमपाल ताचेउपरांत पांच वर्सा जिवो 
आशिल्लो पूण ताचें राज्य महमुदाच्या सत्तेखाल आशिल्ले. का 
शाही राजांनी सुमार २५ वर्सा मुसलमानी आक्रमणांक तोंड 
दिलें. तांच्या सैन्याचें बळें व्हड आशिल्ले तशेंच ते पराक्रमी आनी 
स्वाभिमानी आशिल्ले. पूण गझनीच्या सुलतानामुरवार तांकां दर खवेपेक 
जमते घेवंचें पडलें. शाही राजांनी निमाणेमेरेन खूब यत्न केले, पूण 
तांकां जैत मेळळेंना. त 
- कों. वि. सं. मं. 


शाहूमहाराज (राजर्षी) (जल्म : १६ जुलय, १८७४, 
कागल; मरण : ६ मे १९२२ मुंबय). 

कोल्हापूर ह्या माजी संस्थानाचो अधिपती. समतेच्या तत्त्वाचेर 
समाज सुदारणेचे भावनेन, प्रजेचे कल्याण सादपी एक उदारमतवादी 
राज्यकर्तो. 

शाहूमहाराजाचो जल्म कागलच्या घाटगे कुळांत जालो. 
ताचें नांव यशवंतराव अशें आशिल्ले. ताच्या बापायचें नांव जयसिंगराव 
आनी आवयचें नांव राधाबाईसाहेब, कोल्हापूरचो त्या काळांतलो 
चवथो शिवाजी हाका अकाली मरण आयिल्लयान ताची बायल 
महाराणीसाहेब हिणें १७ मार्च १८८४ ह्या दिसा यशवंतरावाक पोसको 
घेतलो आनी ताका “शाहू छत्रपती' अशें नांव दवरलें, 

इ.स. १८८५ वर्सा शाहूमहाराजाक राजकोट हांगाच्या 
राजकुमार कॉलेजांत धाडलो, थंय इ.स. १८८९ मेरेन अभ्यास करून 
ताणें आपलें शिक्षण पुराय केलें. फुडें संर फ्रेझर हाचे देखरेरवीरवाल 
फुडल्या शिक्षणारवातीर तो धारवाड हांगा रावलो. थंय ताणें इंग्लीश 
भास, राज्यकारभार, जगाचो इतिहास ह्या विशयांचें अध्ययन केलें, 

इ.स. १८९१ वर्सा श्रीमंत सौ. लक्ष्मीबाईसाहेब हिचेकडेन 
ताचें लग्न जालें. ती बडोद्याच्या गुणाजीराव रवानविलकर हाची धूव. 
इ.स. १८९४ वर्सा महाराजान संस्थानाची अघिकारसुत्रां हातांत घेतली. 
सातव्या एडवर्ड बादशहाच्या राज्यारोहणाच्या समारंभाक हाजीर 
रावपारवातीर तो इंग्लंडाक गेलो. हे भोंवडेंत ताका रवूब अणभव 
मेळळे. ताचेपयलीं ताणें अरिवल भारताची भोंवडी करून देशाचे 
राजकीय, धर्मीक आनी समाजीक परिस्थितीची बारीकसाणेन पळोवणी 
केल्ली. 

शाहू महाराजान उपरांत डेक्कन एज्युकेशन सोसायटीचे 
अध्यक्षपद आपणावन व्हड अर्थीक आदार केलो. वेदोक्त प्रकरणामेरेन 
लोकमान्य टिळक आनी शाहू महाराजाचे खूब बरे संबंद आशिल्ले. 
इ.स. १८९९ वर्सासावन शाहू महाराजान वेदोक्ताचो आग्रह धरलो 
आनी वेदोक्त न्हयकारपी ब्राह्मण उपाध्यायांचीं इनामां जप्त केलीं. 


कोंकणी विश्वकोश : ४. 


ताचे पयलीं, न्याय दिवपाचे संस्थानाचे काडून घेतिल्ले अधिकार ताणें 
मुंबय सरकाराकडल्यान परतून घेतले. 

इ.स. १९०१ वर्सा ताणें कोल्हापुरांतल्याच नारायणभट्ट 
सेवेकरी ह्या वैदिक गृहस्थांकडल्यान आपली वेदोक्त श्रावणी केली. 
कोल्हापुरांतल्या १६ कायदेकरी म्हळ्यार धर्मपंडित, पुरयत, 
हांकां धर्मादाय म्हूण दिल्ली वेगवेगळ्या गांवांतलीं इनामी उत्पन्ना 
जप्त केलीं. अशे तरेन १००0 लोकांची ३0 - ४0 हजार एकर जमीन 
जप्त जाली. हैं वेदोक्त प्रकरण महाराष्ट्रांत रूब गाजलं. कितल्याशाच 
विद्वानांनी आनी रवबरापत्रांनी महाराजाचेर टीका केली. स्थानिक 
ब्राह्मणांनी ताका शापलेगीत दिले. 

भिक्षुकशाहीच्या जाळ्यांतल्यान भौस मुक्‍त जाल्यारच 
उच्चवर्णियांची ही धर्मीक मक्तेदारी सोंपतली ह्या विचारान ताणें ह्याच 
कारणाखातीर स्थापन केल्लो महात्मा फुले हाचो सत्यशोधक समाज 
आपणायलो. उपरांत महाराजाचे लक्ष स्वामी दयानंदाच्या आर्य 
समाजाकडे गेलें. आर्यसमाज हो फकत वेदांचेर भावार्थ दवरपी आनी 
जात - पात न मानपी समाज. ताकालाणून महाराजांची मतां 
आर्यसमाजाकडे सारक जुळटाली. ह्या समाजाचो महाराष्ट्रांत प्रसार 
जावंचो ह्या हेतान ताणें १९१८ वर्सा कोल्हापुरांत आर्य समाजाची 
स्थापणूक केली आनी त्या समाजाक पुराय राजाश्रय दिलो 
आर्यसमाजाचें परंपरेंतलें एक गुरूकुल निर्माण करून तातूंत विद्यार्थ्याचे 
रावप, जेवण आनी शिक्षणाची सोय केली. 

विद्येबगर भोवजन समाजाक आपलो उत्कर्श करपाक 
मेळचोना आनी प्रस्थापित समाजवेवस्थेतल्या ब्राह्मणवर्गाची मक्तेदार 
सोंपची ना ही जाणविकाय महाराजाक आशिल्ली. ज्ञानान प 
वाडोवन, समाजांतल्या सगळ्या घटकांक समान पांवडयाचेर हाडूंद 
मेळटले असो ताचो भावार्थ आशिल्लो. तेखातीर ताणें आपल्या राज्यांत 
सक्तीच्या मुळाव्या शिक्षणाचो कायदो केलो. तें शिक्षणय फुकट आशिल्ले 
महाराजान कोल्हापुरांत सगळ्या जातींची वसतिघरां निर्माण केली 

धर्मीक वेव्हारांत ब्राह्मण पुरयताच्या वर्चस्वाक तोंड 
दिवपारवातीर महाराजान नवें क्षात्रजगद्गुरूपद निर्माण केलें. तेरवातीर 
पाटगांव हांगाच्या मौनी मठाच्या पिठाचेर सदाशिवराव पाटील ह्य 
सुशिक्षित गृहस्थाची नेमणूक करून ताका क्षात्रजगद्गुरू अशी प 
दिली. 
शाहू महाराजांचे जिणेंतलो क्रांतिकारक भाग म्हळ्या 
अस्पृश्यतेआड ताणें केल्लें बंड. ह्या कार्यांत ताका रवूब 
शाळा, वसतिघरां, बायो, पाण्टे हांगाची अस्पृश्यताय ना करपा 
ताणें कायदे केले. माहूत म्हणून एका अस्पृश्याची नेमणूक 
एका मांगाच्या भुरण्याक शिकोवन व्हड केलो. म्हारांक 
तलवारी दिवन सरकारी कार्यावळींनी सरदार आनी क्ष्रियवर्ग हांचेवा 
मान दिलो. संस्थानांतल्या नोकऱ्यांनी तांकां जागे दिले. 


E : 

~ मांगांक वकिलीच्यो सनदी दिल्यो. म्हारांची बलुते - पद्दत 
करून तांच्यो जमनी तांच्या नांवांचेर रयतवारीन करून दिल्यो. 
तरेन संस्थानांतल्या महारांची गुलामणिरींतल्यान मुक्तता केली. 
 नश्ट करून अस्पृश्य वर्जातल्या लोकांक तलाठी 


समाजीक एकचार घडोवपारवातीर, आंतरजातीय लग्न हैं 
थारतलें अशी महाराजांची धारणा जाल्लयान, अशा लग्नांक 
दिवपी कायदो महाराजान केलो. अर्थीक आनी उद्येगीक 
क्षेत्रांनींय ताणें रवूब यत्न केले. शाहू मिलाची स्थापणूक, शेती आनी 
उद्येणीक विकास हांचेरवातीर वीजनिर्मिती करपी राधानरीचें धरण 
गोडाच्या वेपारारवातीर शाहूपुरीची उबारणी हांचो तातूंत आस्पाव 
। शाहूमहाराज विवेकी आनी धोरणी आशिल्लो. ताचें व्यक्तिमत्वय 
ओडलायें आशिल्ले. बळीश्ट शरीर आनी ताका सोबसारकी उंचाय 
आशिल्ली ताका कलेविशीं प्रेम आनी कलाकारांविशीं आदर आशिल्लयान 
ताचे कडल्यान कलांक आनी कलाकारांक राजाश्रय मेळळो. 
महाराष्ट्र तशेंच एकंदर भारतीय समाजांत जी समतेची 
समाजीक क्रांती जाली, तातूंत शाहू महाराजाचें व्हड योगदान आसा. 
एक राजा आसूनय, धनीपणाची मिजास मिरयनासतना, पारंपारीक 
प्रस्थापित अन्यायी वेवस्थेआड बंड करपाची ताची पुरोगामी वृत्ती 
इतिहासीक नदरेन तोरवणायेची आसा. 

| - कों. वि. सं. मं. 


शाळिय़राम ¦ शाळिग्राम ही एक पूज्य शिळा. तिका विष्णु देवाचें 
अतिक मानतात. नेपाळांत पशुपतीपसून देडशे कोसांचेर मुक्‍तनाथ 
नांवाची सुवात आसा. थंय गंडकी नांवाचे न्हंयेंत शाळिग्राम मेळटात 
य फातरांचोच एक व्हड दोंगर आसा. त्या फातरांच्यो मूर्तीय करतात 
ताचेर यंत्रां कोरांतपाची पद्दत आसा. विशिश्ट तरांचीं चक्रां आनी 
मुरवां हांचेवयल्यान त्या फातरांची परिक्षा जाता. 
| शाळिग्राम कसो जाता तेविशीं एक कल्पना आसा ती अशी 
` हरि पर्वताच्या मुळसांत चक्रतीर्थ नांवाचें एक तळें आसा. तातूंत 
माचो फातर एक हजार वर्सा रावल्याउपरांत श्री विष्णु 'वज्रकीट 
वाच्या किड्याच्या रूपान ह्या फातरांत रिगून थंय चक्राकृती कोरांतता. 
ळिग्राम तरेकवार रंगांचे आसतात. ताचेवयल्यान तांकां वेगवेगळी 
[य दिल्यांतः १) धवो - वासुदेव, २) निळो - हिरण्यगर्भ ३) काळो 
णु, ४) तांबडो - प्रद्युम्न, ५)गाड पाचवो - श्री नारायण, ६) गाड 
ळो - नरसिंह वा वामन, ७) बारा चक्रां आशिल्ल्या शाळिग्रामाक 
त अशें म्हण्टात. 
शाळिग्रामाचे ८९ प्रकार सांगल्यात. शाळिग्राम दुदांत वा 
दळांत दवरतात. तशें करून तांचें वजन आनी आकार वाडल्यार तो 

शाळिग्राम 


नित्याचे पुजेक योग्य आसा अशें समजतात. दक्षिणेंतल्या कांय विष्णुच्या 
देवळांनी विष्णुच्या गळ्यांत शाळिग्रामाची माळ घाल्ली दिसता 
माध्वसंप्रदायी शाळिग्रामाक प्रत्यक्ष विष्णुचे मूर्तीपरस श्रेश्ठ मानतात. 
पंचायतन पुजेंत विष्णुचो प्रतिनिधी म्हण शाळिग्राम आसता. 
प्रायश्चितारवातीर हे लोक पंचकारां बदला शाळिग्रामाचें तीर्थ घेतात. 
शाळिग्रामांत॑ विश्वांतल्या सगळ्या पूज्य वस्तुंचो आस्पाव जाता. तो 
फुटलो तरी अपूज्य थारना. 
शाळिग्रामाची कथा अशी आसा - श्री विष्णुन नवग्रह निर्माण 
केले आनी मनशाचें बरें - वायट करपाचें काम तांचेर सॉपयलें. शनी 
ह्या पापग्रहाक हें बळें मेळळ्याबराबर तो ब्रह्मदेवाचे राशीक गेलो. 
ब्रह्मदेवान ताका विष्णु म्हऱ्यांत धाडून दिलो. विष्णु भियेलो आनी 
'फाल्यां यो' अशें ताणें शनीक सांगलें. दुसरे दिसा शनी आयलो, 
पळय जाल्यार विष्णु जार्‍्यार ना. ताचो सोद घेतल्या उपरांत गंडकी 
न्हयेंत तो शिळेचो पर्वत जावन रावला म्हणपाचें ताका कळळें. शनीन 
रागान विष्णुक म्हळें, 'बरें आसा पळोवन घेतां" तो वज्रकीट नांवाचो 
किडो जालो आनी पर्वताच्या पोटांत रिगून पोखरूक लागलो. तें 
पोरवरप विष्णुच्यान सोंसपाक जालें ना. ताच्या आंगांतल्यान घामाच्यो 
दोन धारो व्हांवपाक लारल्यो. ताच्योच फुडें गंडकी आनी श्वेत गंडकी 
अशो दोन न्हंयो जाल्यो. बारा वर्सा उपरांत विष्णु शनीचे पिडेंतल्यान 
सुटलो. ताणें निज रूप घेतलें आनी आपलें प्रतीक म्हण गंडकींतल्या 
शाळिग्रामाची पुजा करची असो लोकांक आदेश दिलो. 
विष्णुचें प्रतिक म्हण शाळिग्रामाची पुजा करतात. नित्य 
नेमान चार म्हयने श्री भगवान शाळिग्रामाची पुजा क्रमान केशव, 
मधुसुदन, संकर्षण, दामोदर, वासुदेव, प्रद्युम्न, विष्णु, माधव, अनंत, 
पुरुषोत्तम, अधोक्षण, जनार्दन, गोविंद, त्रिविक्रम, श्रीधर, हृषिकेश, 
नरसिंह विश्वयोगी, वामन, नारायण, पुंडरीकाक्ष उपेंद्र, हरी, श्रीकृष्ण 
ह्या नांवांनी करची. तशेंच तुळशी, चंदन आनी फुलां ऑंपचीं. 
शाळिग्रामाक ऑंपिल्ली तुळशीची माळ आपणे गळ्यांत घालची आनी 
पांयां पडचें. तुळशीच्या पयल्या पानान देव प्रसन्न जाता. दुसऱ्या 
पानान शंकर प्रसन्न जाता. केसरान भगवान विष्णु प्रसन्न जाता. 
शक्य आसल्यार गंडकी न्हंयेच्या उदकान शाळिग्रामाक न्हाण घालचें 
अशें सांगलां. 
श्रृती, स्मृती आनी पुराणां हांणी वयर सांगला ते प्रमाण 
शाळिग्रामाचे पुजेचे चोवीस प्रकार सांगल्यात. बायलो आनी शुद्रांक 
शाळिग्रामाची पुजा करपाचो अधिकार शास्त्रांत ना. भगवान शाळ्ठिय्रामाचे 
पुजेन मनशाचें शरीर पवित्र जाता. श्रध्देन पुजा केल्यार स्वर्गप्राप्ती 
जाता. चडकरून चातुर्मासात सद्दां तुळशीन पुजा करीत जाल्यार 
सगळ्यो इत्सा पुराय जातात. जे भुंयेचेर शाळि्रामांची पुजा करतात 
ते भुंयेचें दर्शन घेतल्यार सगळीं पातकां ना जातात. जांच्या घरांत 
नेमान सदांच शाळिऱ्रामाची पुजा जाता थंय यमदुतांक प्रवेश मेळना. 


शॉ, जॉर्ज बर्नार्ड 


शाळिय्रामाचे पुजेन वा स्मरणान आपल्याक जाय ते फळ मेळटा. 
निमाणी मोक्षूय फावो जाता अशें सांगलां. | 

जोयांत वैदिक घराण्यांनी विष्णु पंचायतन आसता. तातूत 
विष्णचें प्रतिक शाळिग्राम आसता. देवाऱ्यांत नरसिंह नांवाचो शाळिग्राम 
आसल्यार ताची भूक व्हड अशें मानून ताका तपलेंभर शीत तूप 
घालून दारवयतात. ह्या घराण्यांनी सत्यनारायणाचे पुजेक आनी तुळशी 
लाक शाळिग्राम घेतात. कांय जाणांच्या घरांनी शाळिग्रामाच्या 
बदला कृष्णाची मूर्त घेतात वा परंपरागत तुळशीत एक कोरांतिल्ली 
जिन्याची बडी पुरतात. ताचेर केळीचे कांडयेचो कुडको, ताचेर शेण 
आनी पंटी पेटोवन दवरतात. तुळशीचे पुजेंत विष्णुक अग्रस्थान आसा. 

श्राध्दाक ज्या जाग्यार भट जेवतात थंय भट ना जाल्यार 
पाटार देवस्थानार शाळिग्राम दवरून ताका निवेद्य दारवोवन काम 
जाता. 

शाळिग्राम पुजाऱ्याक मरणाउपरांत विष्णु सायुञ्जता मेळची 


म्हण शाळिग्राम दान करपाची चाल आसा. 
- अच्युत तोटेकार 


शॉ, जॉर्ज बर्नार्ड : (जल्म : २६ जुलय १८५६ डब्लिन, 
आयर्लंड; मरण : १९४0). 

नामनेचो इंग्लीश नाटककार, समिक्षक, निबंद लेरवक 
आनी विसाव्या शेंकडयांतल्या बरोवप्यांमरदी मानाची सुवात फावो जाल्लो 
अग्रणी बुध्दीवादी आनी समाज प्रबोधनकार. जल्मान आयरीश आशिल्लया 
ह्या बरोवप्याक इंगलीश साहित्यांत मानाचें स्थान फाव जालां. ताणें 
सेगीत ६ दसकां अरवंडितपणान साहित्य - सेवा केल्ली आसा, १८७६ 
त तो लंडनाक स्थायिक जालो. ताचेर हेन्रीक इब्सेन ह्या जगप्रसिद्द 
नॉर्वेजियन नाटककाराच्या क्रांतिकारी समाजीक नाटकांनी रवूब प्रभाव 
घालो. 

त्या काळांतल्या व्हिक्टोरियन नाटकांतलो स्वच्छंदी तशेंच 
भावनाप्रधानतायेचो सूर शॉ हाका मानवनाशिल्लो. हाकालाणून ताणें 
इंग्लीश नाटकांत क्रांती घडयली. माचयेक समाजसुदारणा तशेंच 
समाजप्रबोधनाचे साधन कशी लेखून शॉ हाणें पन्नासांवयर नाटकां 
बरयलीं. विनोद आनी व्यंग हे ताच्या बरपाचे स्थायी भाव जाल्लयान 
ताच्या चडावत नाटकांत ताणें कामदी हो प्रकार हाताळळा. हाचेवरवीं 
समाजीक नदरेन म्हत्वाच्या प्रस्नाचेर उल्लेखनीय अशी भासाभास 
घडोवन हाडप ताका शक्य जालां. परंपरागत नाट्यगूण ते नितीक 
मूल्यांमेरेन ताणें साबार अशा म्हत्वाच्या विशयांची उरवेवणी आपल्या 
नाटकांत केल्या. तेभायर पात्र रचणूक प्रेक्षकांच्या भावनांक हात 
घालप अशा मुद्यांचेरय ताणें भर दिला. 

'विडोवर्स हावज' (१८९२) हें शॉ हाचें पयलें नाटक, 
शिंदळकेसारक्या ज्वलंत आनी त्याकाळार अप्रस्तुबुत विशयावयलें 

“मिसेस. वॉरेन्स प्रोफेशन” (१८९३) हें ताचें नाटक भोव खवदळ 
घालपी थारलें. ताचो नाट्य प्रयोग १९०२ मेरेन जालो ना आनी 
उपरांत ताचेर रोखडीच बंदी आयली. सुरवेक सावनच थोडीभोव | 
नामना मेळिल्लें शॉ हाचें नाटक 'आर्मस्‌ अँड मॅन' (१८९४) हें आसा. 
हातूंत नाटककाराची झूज - विरोधी भुमिका दिसता. जद 
ताच्या नाटकांतल्यान दिसपी प्ररवर क्रांतिकारी सुराकलागून् 

शॉर्ची नाटकां उजवाडायल्याबराबर बेगोबेग नामना जोडूंक फार्टी 
उरलीं. पूण १९०४ उपरांत ताच्या नाटकाविशींचो समाजमनांतलो. 
दुराग्रह वा कलुशीतपण ल्हव ल्हव उणें जायत गेलें. अशें घडपाचें 
मुखेल कारण म्हळ्यार शॉचो इश्ट हार्ले ग्रॅनव्हील - बार्कर हाणें 
फकत ३ वर्साच्या मोजक्या काळांत शॉरची ११ नाटकां रॉयल को 
थियेटर ह्या नाट्यघराच्या माचयेर सादर केलीं. हातूंत हेरांवांगडा | 
'कांदिद' (१८९५), 'द डेव्हीलस्‌ डिसायपल' (१८९७), 'सिझर अँड 
क्लिओपात्रा' (१८९८) आनी 'मॅन अँड सुपरमॅन” (१९०३) ह 
संवसारभर फामाद नाट्यकृतींचो आस्पाव जाता. खवाशेली गजाल 
म्हळ्यार हांचेमदल्या 'मेंन अँड सुपरमॅन ह्या नाटकांत 'दों जुवान इन 
हॅल' हो रसिक प्रेक्षकांक सदांकाळ भाविल्लो प्रवेश आसा. जाचो एद 
स्वतंत्र कृती म्हण जायते रवेपे प्रयोग जाता. 
मॅन अँड सुपरमॅन ह्या नाटकांत शॉन आपलो “जिवित 

शक्त" हो सिध्दांत उक्तायला. शॉचे नदरेन पळयल्यार जिवित 
शक्त म्हळ्यार मनशाचेर जीवशास्त्रीय प्रभाव घालपी एक तांक वा 
ऊर्जा. ताच्या 'बॅक टू मॅंथुसेला' (१९१८ - २0) ह्या भोव महत्वकांक्षी 
नाटकांतय ह्याच सिध्दांताची रूपकात्मक पुनर्माडावळ केल्ली आसा. 
शच्या पुराय नाट्यकृततींमत 'सेंट जोन' (१९२३) ह्या नाटकाक मुकूटमणी 
कें लेखलां. ह्या नाटकांत व्यक्ती आनी इतिहासीक गरज हांचेमदल्या 
अटळ संघशचिं चित्रण केल्लें आसा. पूण भौतेक समिक्षकांक मात 
शॉच्या 'पिगमॅलियन' (१९१२) हे कृतीची असाधारण अशी 

आसा अशें दिसता. अतिशय प्रेक्षक - प्रिय अशा ह्या नाटकांत 

समाजांत चलतल्या वर्ण - वारी फाटली निरर्थकताय दारवोवपाचो 
सोबीत यत्न नाटककारान केला. एक विद्वान असो उचारशास्त्राच 

प्राध्यापक एक कनिश्ट वर्गांतल्या अशिक्षीत चलयेची एके उमराद 

आनी नव - गिरेस्त अशा वर्गांत कशें रूपांतर करूंक पळयता, हो 

ह्या नाटकाचो विशय. ह्या रुपांतरारवातीर तो प्राध्यापक तिच्य 

उच्चवर्णियांनी उणाक लेरिवल्लया 'कॉकनी' वाचाशैलींत कशे तरे 

अजापीत करपा जोगो बदल करता हें लक्षणीय स्वरूपांत साद 

करपांत शॉ सफल जाला. ही प्रभावी कृती फुडाराक “माय फेअ 

लेडी' (१९५३) एक फाकिवंत संगितिका म्हणूनय रसिकांची द 

मेळोवंक पावली. शाच्या हेर नाटकांमर्दी नांव घेवपासारक्यो कृत 

म्हण 'मेजर बार्बारा' (१९०५), “द डॉक्टर्स डिलेमा' (१९०६ 

'अंड्रोक्लीस अँड द लायन' (१९१३) आनी 'हार्टब्रेक हावज्‌' (१९१९ 


त जाता. 
शॉ नाटककार म्हणूनच न्हय जाल्यार एक मौलिक विचारवंत 
हणूनय समकालीनांमर्दी आगळीच सुवात जोडूंक पावलो, समाजांतल्या 
उणावांचेर ताणें आपल्या अननुकरणीय शैलीन जळजळीत उजवाड 
घाला. खुसखुशीत विनोद आनी पुरोगामी मतां हांचो संगम ताच्या 
नाटकांवरीच हेरय गद्यलेरवनांत जाल्लो दिसता. आपल्या नवोन्मोशी 
ज्ञ क्रांतिकारी विचारांचो पुरस्कार ताणें निबंदांतल्यान तशेंच विंगड 
प्रस्तावनांतल्यान सदांच केला. ताच्या वेंचीक अशा उल्लेरनीय 
विचारांमर्दी सोप्या अक्षरवर्णाचो पुरस्कार, शाकाहारावयलीं मतां आदींचो 
आस्पाव करूंक जाय. अस्तुऱयांच्या हक्कांविशींय तो जागरूक आशिल्लो. 
तशेंच ताणें बायल - मुक्‍्तीचो पुरस्कार केला. 
| ताका १९२५ वर्सा नॉबेल पारितोशीक फाव जालें. 
| 


- डॉ. किरण बुडकुले 


| 
शिंक्रे, जनार्दन जगन्नाथ : (जल्म : २४ जून १९१६. 
| , बार्देस; मरण : ?). 
॥ सुटकेझुजारी. ताणें मराठी माध्यमिक आनी लिसेंवाचें तिसरें 
वर्समेरेन आनी कुर्सो द इश्कोल नॉर्मल मेरेन शिक्षण घेतिल्लें. पिरायेच्या 
१७ व्या वर्सा १९३३ त तो विद्यार्थीदशेत आसतनाच इंडियन नॅशनल 
काँग्रेसचो वांगडी जालो. ऑगस्ट १९३९ ते जानेवारी १९४८ ह्या 
काळांत पयलीं सिल्वासा कुळें आनी उपरांत चोडण हांगा ताणें 
थमिक शिक्षकाची नोकरी केली. १९४८ ते १९५६ मेरेन तो नॅशनल 
स, गोवा फांट्याचो वांगडी आशिल्लो. उपरांत तो नॅशनल काँग्रेस, 
मुंबय फांट्याचो जोडसचिव जालो. भारत छोडो आंदोलनावेळार दक्षिण 
बय क्रांतिकारी लोकांक पयसो आनी दारूगुळो पावोवपाचो वावर 
. डॉ. लोहियाच्या सत्याऱ्रहा उपरांत डॉ. राम हेगडे हाच्या 
नॅशनल काँग्रेस गोवा फांट्यारवातीर तो वावुरपाक 


गौंयमुक्ती चळवळीरवातीर पुस्तिका वांटप, वण्टीपत्रकां 
नावप असलीं कामां तो भूंयगत रावन करतालो. ह्या ताच्या वावराक 
नागून १९४८ वर्सा ताका सरकारी नोकरी सोडची पडली. त्याच वर्सा 
डामार्ग हांगा सोशलिस्ट पार्टीची स्थापणूक करून आझाद गोमंतक 
लाच्या पालवान काँग्रेस सोशलिस्ट पार्टीची स्थापणूक केली. 
टकेझुजाचो प्रचार करपारवातीर ताणें मुंबयसावन दीपगृह” नांवाचें 
ळें सुरू केलें. १९५६ वर्सामेरेन तो गोवा नॅशनल कॉन्फरन्सचो 
चिव आशिल्लो. १९५२ त ताणें जिल्बर्ट रिबेलो, फ्रँक आन्द्राद, 
रंग कुंकळकार, मधुकर धारणळकर हांच्या आदारान 'क्कीट गोवा 
नायझेशन' हे संस्थेची स्थापणूक केली. 
गोंय मुक्‍ती चळवळीच्या वावरारवातीर ताका बंदरवणीची 
भोगची पडली, गोंय मुक्‍्तीउपरांत ताणें 'प्रदीप' नांवाचें पंद्रशी 

शिंग 


नेमाळें सुरू केलें. १९६२ महाराष्ट्रवादी गोमंतक ह्या राज्यकीय 
पक्षाची स्थापणूक जाल्लयान ह्या पक्षाचो तो संस्थापक वांगडी आनी 
तिचो पयलो सचिव आशिल्लो. १९६७ वर्सा तो ह्याच पक्षाचे तिकेटीचेर 
पणजी मतदार संघांत लोकसभेचेर वेंचून आयलो. 

- कों. वि. सं. मं. 


शिंक्रे, वैकुंठ जगन्नाथ प्रभू : (जल्म : १५ फेब्रुवारी 
१९२२, कवळें - फोडें). 
सुटकेझुजारी. ताणें प्राथमिक शिक्षण मराठींतल्यान आनी 
तिसरें वर्स लिसेंवाचें शिक्षण घेतलें. तो 'क्वीट गोवा ओरणनायझेशन' 
आनी “गोवन नॅशनल कोनफरन्स' चो वांगडी आशिल्लो. जनार्दन भिंक्रे 
आनी गील्बर्ट रिबेलो हांच्या फुडारपणारवाल तो घातकी भूंयगत 
वावरांनी वांटो घेतालो. तो कवळेंचो रेजिदोर आसतना पत्रकां आनी 
पुस्तिका वांट्टालो. पोलिसांनी ताचें घर सोदून काडून ताच्या घरांतलें 
राश्ट्रीय साहित्य जप्त केलें. ताका कामावयल्यान काडून उडयलो. 
तशेंच वीस वर्सारवातीर ताचे राजकीय हक्क काडून घेतले. १३ 
ऑगस्ट १९५४ ह्या दिसा पोलिसांनी ताका धरून धा म्हयन्यांरवातीर 
बंदरवर्णीत दवरलो. उपरांत १२ जून १९५५ ह्या दिसा ताची सुटका 
जाली. भारत सरकारान ताम्रपत्र दिवन ताचो भोवमान केलो. 
- को. वि. सं. मं. 


शिंग : एक वायुवाद्य. पुर्विल्लया काळांत हैं वाद्य रेडो, बेल ह्या 
जनावरांच्या शिंगांपसून तयार करताले. पूण हाली हैं वाद्य पितुळचें 
करतात. ताची लांबाय सुमार चार ते स फूट आसता. तातूंत चार 
पांच नळयो एकांत एक बसयल्लयो आसतात. सगळ्यांत व्हडले 
नळयेचें तोंड चडकरून स इंच व्यासाचे आनी दुसरें तोंक सुमार अर्द 
इंच व्यासाचें आसता. 

संगीत रत्नाकराच्या वाद्याच्या अध्यायांत ह्या वाद्याविशीं 
म्हायती मेळटा ती अशी - हतयाचे सोंडयेभशेन तोंड आशिल्ले, गुळगुळीत, 
कसलोच दोश नाशिल्लें रेड्याचें शिंग घेवन ताचेर धोतऱर्‍याच्या फुलाभशेन 
आकार आशिल्लो, बैलाच्या शिंगाचो आठ आंगळां लांबायेचो कुडको, 
नाद व्हड करपारवातीर बसोवंचो. दुसऱया तोंकाक फुंकपारवातीर 
बारीक बुराक करचो. त्या बुराकांतल्यान फुंकल्यार तुथू 55 असो 
आवाज जाता. महाभारताच्या भीष्मपर्वांत 'गोविषाणिका' नांवाच्या 
एका वाद्याचो उल्लेख आसा, तो ह्याच वाद्याचो आसुंये. 

ह्या वाद्याचो आवाज रवूब पयसमेरेन आयकूंक येता. पयलींच्या 
काळांत राजेराजवाडयांच्या स्वारीच्या समारंभावेळार, तशेंच कसलीय 
सुचोवणी वा संदेश दिवपारवातीर ह्या वाद्याचो उपेग करताले. 
वेगवेगळ्या उत्सवांवेळार, देवस्थानांनी हाली हें वाद्य वाजयतात. 

ह्या वाद्याचेर कसलोंय स्वरबध्द गीत वाजोवंक मेळना. 


शिंगणापूर - (१) 


हाका "रणशिंग' अशेंय नांव आसा. हें वाद्य जनावराच्या शिंगांचें 
आसता म्हूण सकयल्लया वर्गाचे लोक तें वाजयतात. 


मद्रास आनी नेपाळ ह्या प्रदेशांनी पितूळच्या शिंगांची खूब 
नामना आसा. नेपाळांत सर्पाच्या आकृतीचीं वा व्याघ्रमुरवी शिंगांय 


आसात. 
- कों. वि. सं. मं. 


शिंगणापूर - (9) : अहमदनगर जिल्ह्यांतल्या नेवासे तालुक्यांत 
सोनई यांवापसून तीन मेलांचेर शनीचें शिंगणापूर हें एक क्षेत्र आसा. 
हांगा शनीचें एक स्वयंभू तळप आसा. सुमार देडशें वर्सापयलीं एका 
व्हाळाक आयिल्लया हुंवारांत हैं तळप व्हांवतव्हावंत सोनई जांवालार्गीं 
आयलें. तेच राती शनीदेवान एका गांवकाराच्या सपनांत दृश्टांत दिवन 
सांगले, "हांव शनीदेव आसून मामा - भाच्यांनी मेळून म्हजी स्थापणूक 
करची'. जांवकऱ्यानी तशेंच केलें. शनीचे हैं काळें तळप स हात 
उचायेचें आसा. ताचेर कसलेंच धांपणें ना. एका वेपाऱ्याक तो आंगवणीक 
पावलो म्हणून ताणें ताचभोंवतणीं फकत एक पेड बांदलां. 

ह्या गांवाचेर कसलेंय अवर्शण आयलें जाल्यार ह्या देवाक 
कौल (प्रसाद) लायतात. संवसार पाडवो आनी श्रावण म्हयन्यांतल्या 
सगळ्या शेनवारा हांगा जात्रा आसता. जात्रेक येवपी भावीक प्रवरा 
आनी गोदावरी न्हंयेच्या संगमावयलों उदक कावडींनी भरून हाडून 
शनीक ओंपतात. ताका तेल, फुलां, बिब्बे, कवड्यो, उडीद आदी 
वस्तूय ओंपतात. बायलांक मात हांगा देवाची पुजा करूक मेळना. 

हांगा उदासीबाबा नांवांचो एक साधू रावतालो आनी शनीची 
पुजा करतालो. सद्या त्याच पंथांतले लोक हैं काम करतात, हांगा 
सरभोंवतणचीं बरींचशीं भजनी मंडळां येवन भजनाच्यो कार्यावळी 
करतात. 

शिंगणापूर - (२) : सातारा जिल्ह्यांत, माण तालुक्यांत 
दहिवडीसावन सुमार तेरा मैलांचेर एक स्वयंभू शिवस्थान आसा 
ताका शिरवर शिंगणापूर अशें म्हण्टात. शंभुमहादेव नांवाच्या दोंगरार 
हें शिवाचें देवूळ आसा. भोंवतणी दाट रान आसा. शिंगणापूर हो गांव 
दोंगरासकयल आसा. हो गांव देवगिरीच्या सिंधण यादवान वसयलो 
आनी दोंगराच्या तेमकावयलें हें देवूळय ताणेंच बांदलें. शिवाजी 
महाराजाचो आजो मालोजी हाणें हांगा एक तळी बांदली, 

ह्या देवळांक ४00 सोंपणां आसात. वाटेर शांतलिंगस्वामीची 
समाधी आसून तिचेमुरवार रवडकेश्वराचें देवूळ आसा. शिवमंदिराक 
फातराचो प्राकार आसून ताका चार दरवटे आसात. प्राकारांत बऱ्योच 
दिपमाळो आसात. मुखेल मंडपांत पांच पाशाणाचे नंदी आसात. 
गर्भकुडींत शिव प्रतिकां म्हणून पार्वतीर्ची दोन स्वयंभू लिंगां आसात, 
हांगासल्ली एक घांट पुर्तुगेजांनी दिल्ली आसा. 

देवळाचे अस्तंतेवटेच्या दरवट्याच्या भायर बलिमहादेवाचें 

यादव काळांतलें हेमाडपंथी देवूळ आसा. सद्याक ताका र 
अशें म्हण्टात. हांगा महादेवाची दर दिसा चार रेपे पुजा जाता, 
तातुंतली दनपारची पुजा पंचामृताची आसता. सोमार आनी उमास है 
दर्शनाचे मुखेल दीस. व्हडल्या उत्सवा दिसा देवाची पालरवी आसता. 


महाशिवरात्रेक हांगा व्हड जात्रा भरता. तशेंच चैत्र म्हयन्यांतले धा 
दीस हांगा व्हड उत्सव आसता. जांणी देवाक आंगोवन घेतिल्लें आसता 
ते सकयल्लयान उदकाच्यो कावडी भरून हाडून देवाक अभिशेक 
घालतात. भुत्या तेलाची कावड ही सगळ्यांत व्हड, ते दोन व्हड 
रांजणूच म्हळ्यार जातात. ही कावड भरून वयर हाडटना ती 
रवांद्यावयल्यान हाडपी लोक (हे म्हाद्या, धांव म्हाका सांबाळ', अशें 
देवाचें एकेरी नांव घेवन आइयो मारतात. हांगा भातंगडी नांवाची 
सुमार २५ हात लांबायेची बडी मराठवाड्यांतल्या “भातंगडी' जांवांतल्यान 
हाडटात. 
चैत्र शु. अष्टमीक शिव - पार्वतीच्या लग्नाचो सुवाळो जाता 
ह्या लग्न सुवाळ्यारवातीर फेटो विणपाचो मान ज्या कुटूंबांक मेळि 
आसता तीं कुटूंबां वर्सभर तें काम करतात. ह्या फेट्याची लांबाय 
सुमार ५५० फूट इतली आसता. ताचें एक तोंक अमृतेश्वराच्या आनी 
दुसरें शंभुमहादेवाच्या तेमकाक बांदतात. ह्या लग्नसुवाळयाविर्शी एक 
काणी आसा ती अशी - $ 
केलासाचेर शिव - पार्वती सारीपाट खवेळटालीं. खेळांतलो' 
दर एक डाव शिव हारतालो तें पळोवन नारदान शंकराक तिडायल 
शिवाक तिडक मारली तो कैलासावयल्यान सकयल देंवून येवन 
शिंगणापूरच्या दोंगरार गुपीत रितीन रावंक लागलो. तेन्ना पार्वती 
भिल्लिणीच्या भेसांत ताचो सोद घेत हांगा पावली. दोगांयचीय भेट चैत्र 
शु. पंचमीक जाली आनी त्या दिसा तांचें परत लज्न जालें. 
ह्या लग्न सुवाळयाक पंचमीक हळद लायतात आग 
अष्टमीक हें लग्न जाता. दोन जंगम माळी देवाक दिसपट्टो निवे 
दारवयतात. तेरवातीर आंकवार रावतात. एकादशीच्या दिसा घोड्याचे! 
बसून आनी पांयांत जोती घालून देवळांत वचपाचो मान नागपुरच्या 
भोसल्याक आसता. ह्या देवाक 'दवणो' स्वूब आवडटा म्हणून तांच 
लागवड हांगा व्हाडा प्रमाणाचेर करतात. 
- कों. वि. सं. म 


शिंदे, विठ्ठुल रामजी : (जल्म : २३ एप्रिल १८७३, 
- कर्नाटक; मरण : २ जानेवारी १९४४, पुणे). 

एक समाजसुदारक, धर्मचिंतक, तत्त्वचिंतक आनी ध्येयवाद 
विद्वान मनीस. ताचो बापूय रामजी बसाप्पा पंढरपूरचो निश्ठावा' 
वारकरी आनी आवय यमुनाबाई धर्मीक वृत्तीची आशिल्ली. साधू संतांच 
विचारांच्या परिणामाक लागून तांच्या घरांत कसलोच भेदभाव नाशिहल 
मुळचें घराणें सधन आनी सुरववस्तू आशिल्ले. पूण पारमार्थिक 

_ आशिल्लयान ताच्या बापायचें संवसारांत लक्ष लागलेंना आनी तेरवातीर 
ह्या घराब्याच्या संसाराची वाताहात जाली. 
| विठ्ठल हो मुळांत हुशार आनी क्रियाशील आशिल्लो. जमरवंडी 
हांगा इ.स. १८९१ वर्सा तो मॅट्रिकची परीक्षा पास जालो. लहानपणा 
सावन ताका वाचनाची आनी भौशिक कार्याची आवड आशिल्ली. नामनेचो 
_ समाज सुदारक गोपाळ गणेश आगरकर हाच्या 'सुधारक' ह्या 
` पत्रांतल्या विचारांचो परिणाम विठ्ठलाच्या मनाचेर जालो. बाणेदार, 
_ करारीपणा आनी अडचणी, संकश्टा हांकां तोंड दिवपाची जिद्द 
ूर्वपरंपरेंतल्यान ताका मेळिल्ली. फुडल्या शिक्षणारवातीर तो पुण्याक 
आयलो आनी इ.स. १८९८ वर्सा बी. ए. जालो. विश्वविद्यालयांत 
आसतनाच मिल, स्पेन्सर हांच्या तत्तवज्ञानाचो ताणें रवोलायेन अभ्यास 
केलो. ह्याच काळांत प्रा. माक्स म्यूलर ह्या अस्तंती तत्त्ववेत्त्याकडे 
. ताची वळख जाली. धर्मावयलीं ताची अभ्यासपूर्ण व्यारव्यानां, अस्तंती 
विचारांविशीं ताका आशिल्ली सहानुभूती आनी संस्कृत भाशेची ओड ह्या 
_ गजालींक लागून विठ्ठलरावाच्या मनांत ताचेविर्शी आदर उत्पन्न जालो. 
. ह्या सगळ्या कारणांक लागून ताच्या मनांत समाजसुदारणेविशीं ओड 
_ आनी आस्था निर्माण जाली. विद्यार्थी जिणेंतूच ताणें भौशिक कार्यांत 
` लक्ष घालपाक सुरवात केली. 
इ.स. १८९५ वर्सा पुण्यांत भरील्लया राश्ट्रीय सभेच्या 
` अधिवेशनांत विठ्ठलरावान स्वयंसेवकाचें काम केलें. ह्या अधिवेशनांत 
'ब्रिटीश अँड अमेरिकन युनेटेरियन असोसिएशन'चो रेव्ह. डॉ. संडरलँड 
` हचें व्यारव्यान ताणें आयकलें. डॉ. संडरलँड एकेश्वरी मताचो आशिल्लो. 
: ताचे विचार विठुलरावाक मानवले. विठ्ठलरावान ताचेकडे चर्चा केली 
` आनी ताचें वाड्मय वाचून काडलें. तातुंतल्यान ताचें मन एकेश्वरी 
` वादाकडे ओडलें. भारतांतले प्रार्थनासमाज आनी ब्राह्मोसमाज हे 
`= एकेश्वरी मताचेच पुरस्कर्ते आशिल्ले. डॉ. रामकृष्ण गोपाळ भांडारकर, 
` न्या. रानडे, न्या. तेलंग, न्या. मंडलिक हे त्या काळांतले नामनेचे 
विद्वान प्रार्थनासमाजाचे फुडारी आशिल्ले. तांचोय प्रभाव विठुलरावाचेर 
पडलो आनी रोरवडोच तोय प्रार्थनासमाजाचो सभासद जालो. 
अमेरिकेतल्या युनिटेरियन असोसिएशनान भारतांतल्या 
एकेश्वरी पंथाच्या एका तरनाट्याक विलायतेंत शिकपारवातीर एक 
 शिश्यवृत्ती दवरील्ली ती डॉ. भांडारकर हाचे शिफारसीन विठुलरावाक 
मेळळी. तशेंच ताका सयाजीराव गायकवाड हाचो अर्थीक आदार 
 मेळळो. वकील जावपारवातीर केल्लें एल्‌एल्‌. बी.चें शिक्षण ताणें 
सोडून दिलें. आजन्म धर्मप्रचारक म्हणून रावपाचो सपूत घेवन ताणें 
जिणेंतलें ध्येय आनी धोरण निश्चित केलें. इ.स. १९0१ वर्सा ताणें 
मँचेस्टर हांगाच्या 'कॉलेज ऑफ थिऑलॉजीं'त प्रवेश घेतलो. थंय 
दोन वर्सा रावन जगांतल्या सगळ्या धर्मांचो रवोलायेन तुळात्मक 
अभ्यास केलो. मुळांत संस्कृत भाशेचें बरें गिन्यान आशिल्लयान बौध्द 
` धर्म आनी पाली भास ताणें सहजतायेन आत्मसात केली. युरोपांतलीं 

नामनेचीं स्थळां ताणें पळयलीं. अँम्स्टरडम हांगा एक धर्मपरिशद 
भरिल्ली. ते परिशदेंत ताणें हिंदुस्थानांतलो उदार धर्म ह्या नांवाचो एक 
प्रबंध बरोवन वाचलो. तो थंयच्या सगळ्या विद्वानांक खूब आवडलो. 
हिंदुस्थानांत खिस्ती धर्मप्रसारकांनी जो धर्मातराचो यत्न सुरू केला, 
ताणें हिंदी लोकांचो प्रस्न सुटचो ना. सगळे मानवजातीच्या काळजाचो 
धर्म एकूच आसूंक शकता. हे नदरेन राजा राममोहन रॉय हाणें सुरू 
केल्लो ब्राह्मोसमाज ताका म्हत्वाचो दिसलो. 

ऑक्टोबर १९0३ वर्सा विठ्ठलराव हिंदुस्थानांत परतलो, 
आनी ताणें ब्राह्मो समाजाच्या प्रचाराचें काम हातांत घेतलें. हें कार्य 
करतना ताणें भारतभर भोंवडी केली. तेन्ना ताका हांगाच्या अस्पृश्य 
समाजाची दयनीय अवस्था पळोवंक मेळळी. ह्या अस्पृश्य वर्गाक 
स्पृश्य वर्गाकडल्यान खूब हाल, सोंसचे पडटाले. शेकड्यांनी वर्सा हो 
समाज दैन्याचें, अज्ञानाचे आनी अपमानाचें जीणें जगतालो. स्पृश्य 
समाजान अस्पूश्याचे उदरगतीरवातीर जर कांयच यत्न केलेनात 
जाल्यार समाजांतलो हो एक व्हड वर्ग किरिस्तांव आनी मुसलमान 
ह्या धर्मांनी ओडटलो आनी उपरांत तो हिंदुंचो एक कट्टर दुस्मान म्हूण 
उबो जातलो अशें विठुलरावान अनुमान काडलें. हिंदू समाजाची 
लोकसंरव्या उणी जातलीच. तेभायर निमाणेमेरेन ही वेर उरतली, 
ह्या विचारान विठ्ठलरावाचें मन अस्वस्थ जालें. ताणें अस्पृशांचे 
उदरणतीरवातीरच आपली जीण सारपाचें थारायलें, 

इ.स. १८९५ वर्सासावन ताचो राश्ट्रीय सभेच्या अरिवल 
भारतीय फुडाऱ्यांकडेन परिचय घडत आशिल्लो. आपल्या कार्यारवातीर 
तांची मदत मेळोवपारवातीर तो सतत यत्न करतालो. इ.स. १९१७ 
वर्सा राशट्रीय सभेचें अधिवेशन डॉ. अँनी बेझंट हिचे अध्यक्षतेरवाल 
जालें. विठुलरावाच्या यत्नान त्या अधिवेशनात अस्पृश्यता निवारणाविशीं 
थाराव आयलो आनी तो एकमतान संमत जालो. अस्पृश्यांतले 
सगळे धर्मीक निर्बंध रद्द करून तांकां मनीसपणाचे सगळे हक्क 
स्पृश्यांभशेनच मेळचे आनी सगळ्या उद्येग धंद्यांनी तांकां सारकी 
सुवात मेळची असो तो थाराव आशिल्लो. ताकालागून 
अस्पृश्यतानिवारणाचो विशय अरिवल भारतीय पांवड्याचेर पावलो. हें 
कार्य करतना ताका खूब अडचणींक तोंड दिवंचें पडलें. हें कार्य 
करतना समाजसुदारणेच्या हेर जालींकडे तो लक्ष दितालो. मद्यपान, 
देवदासीपद्दत, शिगम्यांतले बीभत्स प्रकार हांकां बांद घालपारवातीर 
ताचे सतत यत्न चालू आशिल्ले. समाजसुदारणे इतकेंच राश्ट्रीय 
स्वातंत्र्याचें म्हत्व आसा अशें ताचें मत आशिल्ले. 

इ.स. १९०६ वर्सा लोकमान्य टिळकाक बंदरवणीची रव्यास्त 
जाली आनी मंडालेक धाडलो. मुंबय प्रार्थना समाजांतले उपासनेंत | 
लोकमान्य टिळकाक आयुरारोग्य लाबचें म्हूण शिंदेन प्रार्थना केली. 
नेमस्त वृत्तीच्या भांडारकर, चंदावरकर, ह्या फुडाऱयांक तें मानवलेंना. 
उपरांत मतभेद वाडचे न्हय म्हूण शिंदेन आपूण जावन प्रार्थना समाजाचो 


शिंपी 


राजीनामो दिलो. प्रार्थना समाजाच्या प्रचारकाचो अधिकृत संबंद तुटलो 
तरी उदारधर्माचो सदस्य आनी प्रवक्‍्तो म्हणून शिंदेन आजन्म कार्य 
केलें. 

ऋषितुल्य व्यक्तित्व आनी परमेश्वरावयली निश्ठा 
हाकालायून लोक ताका “महर्षी' म्हणूंक लागले. राजकारणांत, 
समाजकारणात आनी धर्मकारणांत तो जहाल आशिल्लो. लोकमान्य 
टिळक आनी महात्मा गांधी हांचेविशीं ताका खूब आदर. पूण धर्म 
आनी समाजसुदारणा ह्या मळांचेर जेन्ना जेन्ना हे दोगय फुडारी 
मवाळ जाताले, तेन्ना शिंदे तांच्या मताक विरोध करतालो. 
महाराष्ट्रांतलो प्रार्थना समाज आनी ताचे फुडारी राजकारणांत मवाळ 
आशिल्ले म्हूण धर्मक्रांतिकारक आनी राट्रीय नदरेन जहाल आशिल्ल्या 
ब्राह्मो समाजाचो शिंदे पुरस्कर्तो आनी प्रचारक जालो. विश्वधर्माचे 
बसकेचेर राश्ट्रीय एकात्मता फाव जावंची म्हूण कुटुंबियांसकट ताणें 
स्वताक ह्या कार्याक ओंपलो. धर्म आनी ताची सुदारणा ही महर्षी शिंदे 
हाच्या विचारांची आनी जिणेची बसका आशिल्ली. बायलांक “चूल आनी 
मूल' ह्या क्षेत्राभायर येवंक मेळचें म्हूण इ.स. १९२४ वर्सा 'कौटुंबिक 
उपासना मंडळ' पुण्यांत सुरू केलें. शिंदे हो धर्मशास्त्रज्ञ, 
समाजशास्त्रज्ञ, भाशा व्युत्पत्तितज्ञ आशिल्लो. तशेंच प्रभावी वक्‍्तो, 
मार्मिक लेखक, इतिहाससंशोधक हे नदरेन तें अश्टतासी व्यक्तीमत्व 
आसलें. 

त्यागवृत्ती, ज्ञानयोग, कर्मयोग, भक्तियोग हांचो संगम 
कर्मवीराचे जिणेंत दिसून येता. तांणी स्थापन केल्लयो संस्था अशो 
आसात - (१) डिप्रेस्ड क्लासेस मिशन इ.स. १९0६, (२) कौटुंबिक 
उपासना मंडळ इ.स. १९२४ (३) ब्राह्मो समाज, वाई, जि. सातारा 
इ.स. १९३३. 

कर्मवीरान बरयल्ले ग्रंथ - (१) भारतीय अस्पृशांचा प्रश्न (२) 
माझ्या आठवणी आनी अनुभव (३) शिंदे लेखसंग्रह (लेरवमाळ). 

- कों. वि. सं. मं. 


शिंपी : एक जात. महाराष्ट्र आनी कर्नाटकांत ह्या लोकांची चड 
वसती आसा. मुळांत शिंपी ही जातच नाशिल्ली. शिलाय म्हळ्यार 
कपडे शिंवप हो एक वेवसाय आशिल्लो. हो वेवसाय करपी सगळ्यां 
वर्गाचे लोक शिंपी हे जातींत आस्पावले. देखून ह्या शिंपी समाजांत 
हिंदूंवांगडाच, लिंगायत, जैन आनी मुसलमान लोकय आसात. 

शिंपी लोक हे मुळांत क्षत्रिय आशिल्ले. परशुराम जेन्ना पृथ्वी 
निःक्षत्रिय करपाक गेलो तेन्ना ह्या लोकांनी कपडे शिंवपाचो पेशा 
आपणायलो, अशें हे लोक सांगतात. पयलीं हे लोक कपडे रंगोवपाचो 
धंदो करताले. पूण उपरांतच्या काळांत कपडे रंगोवपी लोकांची एक 
वेगळी जात जाली. शिंपी लोकांत आयजलेगीत रंगारी नांवाची 
पोटजात आसा. 


७३0 


कोंकणी विश्‍वकोश : : 


हें जातींत खूब पोटजाती आसात. अहीर, भावसार, चतुर, 
कोकणी, मराठा, नागलिक, नामदेव, रंगारी वा गोपाळकाली, पंचम, 
शेटवाल, श्रावक वा जैन, यकताटे, लिंगायत वा शिवशिंपीगार, जोगडा | 
ठाकर, शिंपी वैश्णव, नामदेव शिंपी, मुसलमान अशो तांच्यो पोटजाती 
आसात. नामदेव हो महाराष्ट्रीय संत शिंपी जातींतलो आशिल्लयान 
शिंप्यांतल्यो खुबशो पोटजाती आपल्या नांवांत नामदेव ह्या नांवाचो 
आस्पाव करतात. देखीक - नामदेव कोंकणी शिंपी, नामदेव मराठा 
शिंपी. सामान्यपणान ह्या पोटजातींनी रोटी - बेटी वेव्हार जायनात.. 

भावसार समाज हिंगलाज देवीचो उपासक आसा. शिंपी | 
समाजांत नामदेवाचो जल्म जातकच भावसारांतले कांय जाण ताचे 
अनुयायी जाले आनी तांणी भव्तिपंथाची साथ धरली. तेन्ना हिंगलाज 
देवीचे उपासक भावसार नामदेव शिंप्यापसून वेगळे रावंक लागले. 
ताकालागून फुडें हे दोन भेद जाले. 

शिंपी लोकांत अवसरे, बगाडे, बाक्रे, कळसकर, करमुसे, 
कोल्हे, फुटाणे, पोटे, सरोदे, पाडळकर, निरगुडे अर्शी आडनांवां 
आसात. 

शिंपी लोकांत बरेचशे लोक वारकरी पंथाचे अनुयायी आसात. 
खवानदेशांतले कांय शिंपी लोक स्वामीनारायण आनी कबीर ह्या पंथांचे 
अनुयायी आसात. हे लोक बहिरोबा, बालाजी, भवानी, जनाई, 
जोतिबा, खंडोबा, विठोबा ह्या देवतांक भजतात. 

कर्नाटक आनी महाराष्ट्र हांगाच्या शिंप्यांची कातर, सुयो 
आनी गज (माप - पट्टी) तशेंच पंचपालवी हीं देवकां आसात. 
कोंकणांतल्या शिंप्यांचीं आंब्याची पानां, रूमडाच्यो बडयो आनी पिपळार्ची 
पानां हीं देवकां आसतात जाल्यार अहीर शिंप्यांची सूप, मातयेचो 
बुडकुलो आनी आंब्यांची पानां हीं देवकां आसतात. 

श्रावण शिंपी जैन आसून, ते चोवीस तीर्थकरांची पुजा करतात. 
तशेंच ते बालाजी सोडून हिंदुंच्या सगळ्या देवांक भजतात. तांचो 
पुरोयत तांचेच जातीचो आसता. 

ह्या लोकांत एकाच गोत्रांत आनी एकाच आडनांवांत लग्न 
करीनात. सादारणपणान आतेभावाकडे लग्न जातात. न्हवऱ्याचो बापूय 
चलयेक मागणी घालता आनी सामान्यपणान हिंदू चालीरितीन पुराणोक्त 
विधीन लग्नसुवाळो करतात. पूण कांय सुवातींप्रमाण हातूंत बदल 
दिसता. बेळगांव जिल्ह्यांतल्या गोपाळकाली शिंप्यांत, लग्न सुवाळो 
जातकच न्हवरो व्हंकलेगेर वता आनी घरांतलो एक देव चोरून घेवन 
येता. उपरांत दादल्याचो भेस करून व्हंकल न्हवऱ्यागेर वचून ताचे 
फाटीचेर थापटां मारता. उपरांत ती ताका आपलेवांगडा येवपाक 
विनवणी करता. 

नासिक जिल्ह्यांत, व्हंकल - न्हवऱ्याची तकली एकमेकाक 
लावन तांच्या वस्त्रांची गांठ मारप हो लग्नांतलो मुरवेल विधी 
आसता. 

पौष, आषाढ आनी भाद्रपद हे म्हयने सोडून हेर रवंयच्याय 
म्हयन्यांतले उमाशेक विधवा बायलेचें लग्न जाता. ह्या लग्नाक 
घरांतले मुरवेली आनी ब्राह्मण पुरोयत उपस्थित आसतात. लग्नाच्या 
` दुसऱ्या दिसा फांतोडेर हें नवें जोडपे मारुतीच्या दर्शनाक वता, तेन्ना 
. तांकां कोणेंच पळोवंक फावना. ठाणें जिल्ह्यांत विधवेचें लग्न तांबडे - 
` हळदुवे पटे ओडिल्लया धव्या कपड्याकडे पयलीं करतात आनी उपरांत 
त्तो कपडो न्हवऱ्याकडे दितात. तेउपरांत व्हंकलेची व्होंट भरतात आनी 
` न्हवऱ्या - व्हंकलेच्या वस्त्रांक गांठ मारतात. 
श्रावण जैन शिंपी समाजांत भुरगें जल्मतकच पांचव्या दिसा 
सटीची पुजा करतात. चलो जाल्यार बारा दीस आनी चली जल्मल्यार 
चाळीस दीस सुयेर पाळटात. चल्याचें जावळ पांचव्या म्हयन्यासावन 
पांचव्या वर्सामेरेन केन्नाय काडटात. चल्याची मूज धाव्या वर्साभितर 
` करतात. त्यावेळार त्या भुरज्याचेर पार्श्वनाथाचें तीर्थं उडयतात. मूज 
_ जातकच तो भुरणो जैन जाता. 
शिंपी लोक मडें लासतात. ते श्राध्द आनी म्हाळ करतात. 
शिंपी मरणा धडेर पावल्यार, घरांतले लोक धर्मीक ग्रंथांचें 
वाचन करतात. तशेंच चोवीस तीर्थकरांच्या प्रतिमांक न्हाण घालून तें 
तीर्थ ताका पिवपाक दितात. मरतकच दादल्याक सवळें न्हेसोवन धवे 
चादरीत गुठलायतात. विधवा बायल मेल्यार तिकाय धवे चादरीत 
_ जुठलायतात. सवाशीण बायल मेल्यार तिका हळदुवें वस्त्र न्हेसयतात. 
` घादीस सुतक पाळटात. तेराव्या दिसा मेल्ल्या मनशाजेर पार्श्वनाथाची 
` पुजा करतात आनी सोयऱ्याधायऱ्यांक जेवण घालतात. 
- कों. वि. सं. मं. 


¦ गोंयचो एक मुरेल लोकोत्सव. वेदपूर्व काळांतले 
लोकजिणेंतलें संस्कृतीक आविशकरण. मूळ संस्कृत उतर सुग्रीष्मक 

` - सुजिम्मअ - सुगिम्म आनी ताचेपासून 'शिगमो' उतर घडलें आसुंये 
अशें मानतात. गोंयच्या महाराष्ट्र राज्यांत चड करून कोंकणांत 
मनोवपी शिणमो उत्सवाक 'शिमणा' अशें म्हण्टात. पूण 'शिगमो' 
उतराचेंच तें विद्रूप रूप आसा. जोंयांतलो शिणमो मुरवेल करून हिंदू 
समाजांतल्या शेतकरी - कश्टकरी लोकांचो उत्सव. धाकलो शिगमो 
आनी व्हडलो शिगमो अशे ताचे दोन प्रकार. 

अंत्रुज म्हालांतलो शिगमो फाल्गुन म्हयन्यांतले नमी दिसा 
सुरू जावन पुनवेक सोंपता जाल्यार भतय्रामांतलो शिगमो पुनवेक 
सुरू जाता. सत्तरी म्हालांत रंगपंचमीक शिगम्याक सुरवात जाता. 
 कांयकडेन संवसार पाडव्यामेरेन तो चलता 

थारिल्ल्या दिसा चड करून फाल्गुनांतल्या नमी दिसा 'नमन 
घालपाची कार्यावळ जाता. गांवचे लोक गांवांतल्या 'मांडार' जमतात 
मांडावयले तुळशीमुरवार (जी तुळस हिंदुंच्या घरामुरवावयले 
व्हडली आसता) उबे रावतात. तुळशीचे पेडयेर दिवली 

पेटयतात. पांच नाल्लांची तळी दवरतात, मांडाच्या गुरूक आनी थळाव्या 
देवदेवतांक गंध - फुलां, फळां दवरून भौमान करतात. मांडाचेर 
धोल, ताशे, कांसाळें, जंगाट ह्या वाद्यांची पुजा करतात. घुडी, अबदागिरी 
हांकांय गंध - फुलां घालतात. ही घुडी त्या मांडाचें रवास प्रतिक कशें 
आसता. मागीर कांसाळें, जंगाटीच्या ठेक्यार जती म्हण्टात. आरंभाची 
जत नमनाची आसता. नमनाचे जतींत गणेश, मांडाचो गुरू, जांवपुरूस, 
सांतेर, जार्‍्याचो देवचार आनी थळार्वी दैवतां हांच्या नांवाचो उल्लेरव 
आसता. धोल, ताशे, कांसाळें ह्या वाद्यांच्या आदारान वाजोवप जाता. 
निमाणेकडेन पेडयेमुरवार “तळी' म्हण्टात. 

ही तळी बरी व्हड आसता. तळी म्हणपी ती एका दमान 
म्हण्टात आनी बाकिचे 'भले भले' म्हणत साथ दितात. अंत्रुज 
म्हालांतल्या शिगम्या मांडार म्हणटा ती एक तळी अशी - 

भले ग भले, घाटची नागेल तळकणा आली, भटामुला 
प्रसन्न जाली, (भले भले). एक सुपारी घातली, ताटामध्यें खुळखुळ 
जाली, दुसरी एक घातली, तो एक जल्मला, तेचेर गुरू पैजावला. 
(भले भले). माज्या गुरून कायरे केलां, हाती घेतला चौरंग, घुसला 
काय आय्रामदीं. (भले भले). मारली रे सव्वा हात चरी, तितून 
रोयली नागेलीची रोपी, शेणाचें आळें, कड्डाचें धाकण केवणी दिली 
पाणयाची. (भले भले). एका पानावयली एकपान दुवारी, दोन पान, 
तीन पान, चार पान, स पान, सात पान, आठ पान, णव पान, धा पान 
विस्तार जाला. (भले भले). भटाच्या मुलान काय रे केलां, नाक्षाचे 
जोडकर लवाचे लवी आणून दिल्या भटापाशीं. भटाच्या मुलान काय 
रे केले, ल्हानर्‍्यान ल्हान केले, थोरल्यान थोर केले, कवळे मोडले 
चमत्कारी, देठाचे देठ लाविल्ले बत्तिसावरी. (भले भले). हाणले भरे 
अणेरीचे आटे, बांदले भरे केळळेच्या सोपांनी, काळे जायचे नंदूक पाडे, 
तेंच्या पुश्टीवरी व्हावून घेवून गेला काय शापुरा शारा. (भले भले). 
शापुरा शारा काय एक करी दर, दोन करी मोल, दरेसाररवी 
खुळखुळी अशी माजी नागेल बला (गोइंदा). 

नमन जातकच दुसऱया दिसासावन रवऱ्या शिगम्याक सुरवात 
जाता. सांजवेळच्या सुमाराक गांवचे दादले - भुरगे मांडार जमतात. 
हाका मेळ म्हण्टात, मेळांत बायलांक सुवात नासता. मांडाचेर पयलें 
नाचप आनी वाजोवप जाता. मेळांत जे जे खेळ करपाचे आसतात 
आनी संवंगां नाचोवपाचीं आसतात तीं पयलीं मांडाचेर तयार जातात. 
धोल, ताशे वाजयत, घुडयो, अब्दाणीर, झाडांच्यो रवांदयो, हुस्केच्या 
गोंडयांच्यो ताळयो नाचयत 'ओस्सय 55' करीत मेळ मांडावयल्यान 
भायर सरता. पयलीं लागींच्या थारिल्लया देवळांत वचून थंय 
देवाळामुरवार जत म्हणून नाचतात. मागीर दर एकल्याच्या आंगणांत 
रवेळे खेळटात. खेळे दारांत येतकच घरांतली सवाशीण बायल 
पडवेर पावळेभितर ताटांत तांदूळ, नाल्ल आनी पैशे दवरून तळी 
दवरता. रवेळे जती म्हणून आंगणांत भोंवर मारून रवेळटात. 

ह्यो जती वा जोती आखव्यानात्मक तशेंच विडंबनात्मक 
स्वरुपाच्यो आसतात. आरव्यानात्मक जतींत रामायण, महाभारत 
पराणां हातंतले प्रसंग चितारिल्ले आसतात सामाजीक विशयावयल्या 
तानी शिजम्यांत आस्पाव नाशिल्लया समाजाची फकाणां मारिली 
दिसतात. देखीक - 
सकाळीं उठोन भट चडला पणसावरी 
पणसाचो खांदो म्होडोन पडला जमनीवरी 
XXX 
वेंतभर बामणाची हातभर -शेंडी 
जती जातकच 'तव्ठी' म्हण्टात. केन्ना व्हडलीय तळी म्हणटात 
वा वेळ उणो आसल्यार लहानशी तळीय म्हण्टात ती अशी - 
तळी रे तळी सासणाची तळी 
आरती आयली उतरली रवेळ्यांनी 
घरदार भरू तुजें तिळतांदळांनी 
आरती आली रे हासवंत 
घरदार नांदू तुजे सासवंत 
तळी म्हणून जातकच रेळे ताटांतले तांदूळ रवेळळया त्या 
घराचेर उडयतात. ताटांत तळी म्हणून दवरिल्ले नाल्ल (एक वा पांच) 
आनी तांदूळ एकलो साकांत पुंजायता. अशे करून एक एक घर 
रवेळटा. अशे तरेन मेळ थारिल्ल्या एका एका वाड्यार आनी एका एका 
गांवांत रवेळटा. 
सांजवेळां भायर सरिल्ले मेळ व्हडा रातीमेरेन वाड्या वाड्यार 
भोंवत आसतात. हवेंत गरमी आसता. वातावरण उमेदी आसता. 
चान्न्याची पसय पडिल्ल्यान सगळ्याक उजवाड आसता आनी भाटां - 
कुळागरांतल्यानय सोंपेपणी चलपाक मेळटा. 
पयलींच्या तेंपार गांवांतले मेळ नमन घालून गांवाभायर 
रवेळपाक वताले ते बदूद चतुर्दशीक परत गांवांत परतताले. मेळांतल्या 
लोकांची रावपा - खावपाची वेवस्था त्या त्या गांवचे लोक करताले. 
कांयकडेन एकाच देवळाच्या थळांत कांय मेळ एकीकडेन 
येतात. फाल्गुन शुध्द चतुर्दशीक अंत्रुज म्हालांतल्या म्हार्दोळ गांवांत 
पंचक्रोशींतले जायते मेळ येतात. एका काळार निशाणेचे घुडयेरवातीर 
दोन पंगडांमदीं आकांताचें झगडें आशिल्ले आनी तें पिळज्यान पिळगी 
चालू आशिल्ले. मेळांतली घुडी रवूब मानाची आसता. ऊंच बडयेक 
तांबडो, नारींगी, भगवो असो फडफडपी कपडो बांदून ती तयार 
करतात. ही घुडी कोणे, कशी धरपाची ताचे संकेत थरिल्ले आसतात. 
ती आडवी करप ना. आर्का, सोपणां पोंदसून वतली जाल्यार वयर 
कोणें रावप ना. 
शिगम्याच्या मेळांत जशे जती गावन नाचपी रवेळे आसतात, 
तशी तरेकवार वेशभुशा केल्ली संवंगां आसतात. तातूंत राम, सीता, 
कृष्ण, हनुमान अशीं पौराणिक पात्रां तशेंच शिवाजी, मावळे अर्शी 

इतिहासीक सवंां, तेचबरोबर गवळी, राकेस, भूत, जाण्टेलो, बेबदो, 
माकड, वांस्वेल असलीं सवंगां आसतात. दादले बायलांची सवंशां 
करतात. तोंडाचेर जे रुपडीं घालून येतात तांकां "पोकळे" म्हण्टात 
मेळांत तालगडी, तोणयांमेळ, गोफ, मोरूलें, काकाड्यां - नाच आदी _ 
नृत्यप्रकार जातात. 

पेडणेच्या आनी कांयकडल्या शिगम्याच्या मेळाक “रोमट' 
अशें म्हण्टात. रोमट म्हळ्यार शिणम्याचें वाजोवप. हातूंत व्हडलो _ 
नगारो आनी जघांट आसता. आकारान आनी वजनान तीं व्हडलीं 
आशिल्लयान दांड्याचेर बांदून दोन दोन मनशां हीं वाद्यां वाजयतात. 
एकाद्र्या मेळांत शिंग, कोन्नो, बांको असलीं वाद्यां आसतात पूण तीं | 
पुर्तगेज गोंयांत येवचे पयलींची. शिगम्यांत खवंयचेंच स्वरवाद्य वापरनात, 
घनवाद्यां आनी तालवाद्यां हांचोच वापर जाता. हैं वादन रूद्ररूप 
(१०७५५७) पद्दतिचें आसा. हालिंच्या तेंपार मोरूलें, गोफ, दिवले 
नाच हांचेरवातीर तबलें, हार्मोनियम हीं वाद्यां वाजयतात. 

शिगम्यांत विधी आनी संकेतांक रवूब म्हत्व आसा. दर एका 
मांडार ते वेगवेगळे आसतात. देवदैवतांच्या मानाभौमानाबरोबर 
विधींमरदीय वाड्यावाड्या कणकर्णी फरक आसा. मेळान अमकेच 
वाटेन वचपाचें, अमकेकडेन थारपाचें - थारपाचें ना, अमकेकडेन 
वाजोवप न्हय - उतर लेगीत काडिनासताना वचपाचें, अमकी शीम 
हुंपपाची ना, अमर्की घरां उवेळपाचीं, अमर्की देवळां रवेळपार्ची, 
अमक्या देवळांतल्या देवाचें दर्शन लेगीत घेवपाचे ना. ह्या संकेतांफाटलीं 
कारणां सगळ्यांक खबर आसताच अशें ना पूण परंपरेन ते संकेत 
तशेच चलत आयल्यात. फाल्गुनांतली पुनव ही “शिम्या पुनव' 
म्हणून मनयतात. ह्या दिसा दर घरांत वडे करतात आनी दारांत 
खेळूंक आयिल्लया रवेळ्यांक आनी हेरांक वांट्टात. 

कांयकडेन पुनवेक जाल्यार कांयकडेन पुनवे दुसरे दिसा 
'होळी' जाता तर कांयकडेन पाडव्याक होळयेचो उत्सव मनयतात. 
थरिल्लया कुळागरांतल्यो एक वा दोन माडयो विधीसयत कातरून 
हाडटात. कांयकडेन माडयेबदला झाडाचें मूळ नाजाल्यार रवांदो हाडटात. 
देवळाच्या थळांत थरि्ले होळये सुवातेर हातुंतली एक माडी पुरतात. 
भट वा गुरव तिची पुजा करता. होळयेच्या मुळाक तण बांदून ताका 
उजो लायता. होळयेच्या मुळांत नाल्ल फोडटात. ह्या फुटिल्लया नाल्लांची 
कातली होळयेक वाजप करपी वाजंत्र्यांनी व्हरपाची आसता. दुसरी 
माडी दोन पंड ओडून झुजयता आनी निमाणी ती जमनीर आदळून 
फोडून तातुंतलो गर प्रसाद म्हण ओडून भायर काडटात. कांयकडेन 
होळयेकडेन 'गडे पडटात'. कांयजाण आपूण 'गडो' पडटलो म्हण 
देवाक आंगोवन घेतात. धोलाच्या संथ तालार “गड्यां रामायण' 
गायता आनी त्याच तालार गडे खुदतात आनी देवळामुस्वावयल्या 
मांडार एका भोंवरान नाचपाक लागतात. 

कांयकडेन गडे मस्णां हाडपाक मसंडेंत वतात. मसंडेंतलीं 

हाडांबी घेवन परत येतात आनी शिमेचेर उडयता. अशाच प्रकारची 
दिवचल म्हालांतली 'साळांतली जड्यांची जात्रा' प्रसिद्द आसा 
मांडावयले गडे खुदून, नाचून जातकच मागीर तांकां न्हाण घालून 
निवळटात. 
होळयेचो उत्सव जातकच मागीर “मांड दवरपा' मेरेनच्या 
रातिंनी 'मांड राखवपाक' घरांतले दादले मनीस (घराक एक तरी) 
वतात आनी थंयच न्हीदतात. मांड रारवपाक वता तेन्ना जे कोण 
मांडार न्हीदपाक येनात तांगेल्या भाटां - कुळागरांतले नाल्ल, आडसरां, 
केरळी असली फळफळावळ सुतलावन हाडटात आनी ती मांडार 
सगळ्यांमदीं वांटून रवातात. 
आयतार, बुधवार अशा दिसांनी मांड दवरप जाता. पयलीं 
मांडार धोल - ताशांनी वाजोवप जाता. आपल्या भाटा - कुळारांतल्या 
नाल्ल - बोंड्याक हात लावचो न्हय म्हणून मांडाभायल्या 'परकी' 
लोकांनी मांडार नाल्ल दिल्ले आसतात ते सोलून नाल्लार नाल्ल मारून 
फोडटात आनी कातली सगळ्यांक वांटटात. तुळशीचे पेडयेमुरवार 
उबे रावून 'झाडो' नांवाचें जीत गायतात. एकलो म्हण्टा आनी बाकिचे 
साथ करतात - 
राया दुर्योधना रे विडा उचिलला / कर्ण कर्ण म्हणून पाचरिला 
माथ्याच्या मुकटान रवेळ खेळयला / खवेळ रावयला / 
कान्हा देखला रे / चिक्रेतळा 
थळाव्या देंवचाराक सोरो - रोंटाचे निवेद्य दारवयतात. सगळे 
शांतपणान खळ्यांत बसतात. एकलो सुपांत पिठाचे बावलें दवरता. 
सगळ्यांची दीश्ट काडटा आनी तें दिश्टीचें बावलें मसंडेंत व्हरून 
दवरता. हात - पांय धुवन परत मांडार येता. मांडावयल्या म्हाल 
घरांतली सवाश्ण ताका राट दारवयता. मांड दवरपाचे हे विधी कांय 
फरकान सणळेकडेन अशेच जातात. मांड दवरपाच्या ह्या विधीं बरोबर 
घाकलो शिणमो सोंपता. 
व्हडलो शिगमो देवळांनी मनयतात. थारिल्ल्या दिसा देवाची 
पालखी भायर सरता. देवामुरवार नाटकां जातात. दर दिसा देवळांत 
सुंवारी वाजयतात. घुमटां, समेळ, झांज आनी कांसाळें ह्या वाद्यांचे 
कांयप्रमणात शास्त्रीय बसका आशिल्ले हें वाजप. सुंवारींत चंद्रावळ, 
फाग, रवाणपद अशे गावपा - वाजोवपाचे प्रकार आस्पावतात. चंद्रावळ 
हो प्रकार सामके धीमे लयींत सुरू जाता. दुगूण, चौगूण अशी लय 
वाडोवप जाता. मोड येतकच लय परत आदलेवरीच चलता, 
सत्तरी म्हालांत 'रणमाले' हें लोकनाट्य शिगम्याच्या दिसांनी 


सादर जाता. दिवचल, कुडणे, मोरजी, कांसारपाल ह्या उत्तरेकडच्या 


गांवांनी 'घोडेमोडणी' जाता. सांगें, फॉडें हांगासर शिगमो सोंपतना 
'वीरभद्र' हो प्रकार जाता. कांयकडेन हाणपेट प्रकार जाता. कांयकडेन 
* “न्हवरो' हो प्रकार जाता. न्हवरो नटून थटून व्हंकलेगेर वता. 
तेचवेळार मुरवावयल्यान किरवड येता आनी अभद्र घडणूक घडली 


७३३ 


शिणमो 


म्हणून न्हवरो पळून वता. नाटकासाररवो हो प्रकार गोंयांत जायतेकडेन 
व्हडा उमेदीन जाता. 

“धुळवड* वा रंग उडोवप हो प्रकार जायतेकडेन वेगवेगळे 
पद्दतीन जाता. कांयकडेन होळये दिसा, कांयकडेन दुसऱ्या दिसा 
पाडव्याक, जाल्यार कांयकडेन रंगपंचमीक तर कांयकडेन उमाशेमेरेन 
रंग उडोवपाचे प्रकार आसतात. रंग उडयतना बायलांक आस्पावन 
घेनात. फक्त देवळांतली सेवेकरी भावीण आनी पालरवेमुरवार नाचपी 
कलवंतां हांचेरूच रंग उडयतात. अर्थांत नवे समाजीक जाणिवेन ही 
पद्दत आतां कालबाह्य जाल्या. 

जांबावलेचो गुलाल होय शिगम्याचोच एक 'प्रकार. 
फाल्णुनांतल्या निमाण्या सप्तकांतल्या मंगळारा मडगांवांसावन लिंगाचें 
प्रतीक म्हण नाल्ल विधिपुर्वक जांबावले व्हरतात. थंय सात दीस उत्सव 
चलता. तातूंत 'धुळपेट' म्हळ्यार गुलालाचो दीस म्हत्वाचो. हातूंत 
बायलां सोडून सगळ्या जातीधर्माचे लोक मोटे उमेदीन वांटो घेतात 
आनी मागीर शेजारचे कुशावती न्हंयेच्या पाण्ट्यार न्हावपाक वतात. 

धनगर जमातींतलो शिगमो वेगळे पद्दतिचो आसता. 
शिगम्यांत 'चपय' हो प्रकार जाता. हातूंत पदन्यासापरस हस्तमुद्रांचेर 
चड भर आसता. धोल, घुमट, बडयेन वाजोवपाची पंचधातूची थाळी, 
कोंडपावो वा सूरपावो (गळ्यांत हवा भरून स्वर तोडिनासताना 
वाजोवपाचो) हीं वाद्यां आसतात. हे जमातींतले दादले धोतर, आंगांत 
बाराबंदी असो भेस करतात. गळ्यांत उपरणे, माथ्याक मुंडासो 
ताचेर फुलांचो वा कपड्यांचो तुरो रवोंयतात. मनगटाक कडें, गळ्यांत 
मणयांच्यो माळो आनी कानांत वांटकुळीं कर्णभुशणां घालतात. शिगम्यांत 
'राघाकृष्ण'वा राधाकिर्तन नांवाचो कृत्यनाट्यप्रकार जाता. हातूंत कृष्ण, 
राधा (दादलो), पेंदो, यशोदा (दादलो) अशीं पात्रां येतात. घुमट आनी 
पावा वाद्यांचे साथीर कृष्णकथा मुरवार वता. 

तीस कोटी देव मध्यभागीं मांडला 

पिवळ्या पितांबर कृष्ण शोभला. 

अशा रीतान सुरवात जाता. मदीं मदीं 'भलरी गड्या' अशो 
घोशणा दितात. 'टाळो' नांवाचो असोच आनीक एक नृत्यप्रकार चलता. 

गोंयांतलो शिगमो फाल्गुनांत सुरू जाता खरो पृण ताचेआदीं 
तिसवाडी म्हालांतल्या डोंगरी गावांत गोंयांतलो पयलो शिगमो 'इंत्रुज' 
ह्या नांवान माघ म्हयन्यांतल्या कृष्ण पक्षांतल्या पयल्या शुक्राराक 
सुरू जाता. गोंय सरकारान कार्निवालावांगडा शिगमो उत्सव भायल्या 
पर्यटकांक गोंयांत आकर्शित करपाच्या उद्देशान सरकारी थराचेर 
मनोवप सुरू केलें आनी पणजे हे राजधानीच्या शारांत चित्ररथ, 
रोमटांमेळ हाडून व्हड मिरवणूक काडपाची पद्दत सुरू जाली. १९८९ 
पासून गोंयांत पणजी शिणमोत्सव समितिची स्थापना जाली आनी 
उपरांत दर वर्सा पणजेंत, राज्य सरकाराच्या पर्यटन रवात्याच्या 
पालवान शिगमोत्सव मनोवप सुरू जालें. वेगवेगळ्या पौराणीक 


शिरणांवकर, मनोहरबुवा मुकुंद 


आनी समाजीक विशयांवयल्या चित्ररथाच्यो, पारंपारीक रोमटांमेळांच्यो 
आनी लोकवृत्याच्यो राज्य पांवडयावयल्यो सर्ती हें ह्या शिगमोत्सवाचें 
मुखेल आकर्शण आसता. केंद्र सरकाराच्या पर्यटन मंत्रालयान शिगमो 
एक राष्ट्रीय उत्सव म्हण मान्यताय दिल्या. पणजी सारकिल्लो शिगमोत्सव 
मडगांव, वास्को, म्हापशें, फोंडें, काणकोण ह्या मुखेल भागांनी तशेंच 
आनीक कांय मुखेल सुवातींनी जाता. ह्या उत्सवाक लोकांचों उस्फुर्त 


असो सहभाग आसता. 
- पुंडलीक नारायण नायक 


शिरगांवकर, मनोहरबुवा मुकुंद + (जल्म : पिसुर्ले - 
सत्तरी; मरण : ५ ऑगस्ट १९७८, दोडामार्ग - सावंतवाडी). 

नामनेचो गोंयकार भजनी कलाकार. ताचे जल्मतारखेवि्शीं 
निश्चीत म्हायती मेळना. १९0९ ते १९१४ च्या अदमासाक ताचो जल्म 
जालो. ताचें मुळचें नांव गणेश. पूण 
ताका सुकडो ह्या नांवांनच 
वळरवताले. पूण फुडें ताच्या मनोहरी 
गायनावयल्यान मा. दिनानाथ 
मंगेशकर हाणें ताका मनोहर हैं 
नांव दिलें आनी तेन्नाच्यान ताका 
मनोहर ह्या नांवांन वळरवूंक लागले. 
ताच्या बापायचें नांव मुकुंद आनी 
आवयचें रुक्मीणी. पिरायेच्या सुमार 
२0 व्या वर्सा ताचें लग्न सरस्वती 
नांवाचे चलयेकडेन जालें. ताका नारायण, शशिकांत आनी गुरदास 
तशेंच विणाबाई, वैजयंती आनी लतीका अशो चलयो आसात. 
मनोहरबुवान मराठी पांचवीमेरेन शिक्षण पुराय केलें. शिरगांवांतल्या 
लईराई देवस्थानाची सेवा करप, काल्यांत मृदंगाची साथ दिवप शेनाय 
वादन करप हो ताच्या घराण्याचो वेवसाय. 

घरांतले संगीतकलेचे संस्कार मनोहराचेरय जाल्ले. ताका 
शेनाय, सूर्त, कांसाळ्ठें, तासो आनी ढोल हीं पंचवाद्यां वाजोवपाक 
येतालीं. ताणें तबलावादनाचें शिक्षण भिवामामा हाचेकडेन घेतलें. 
तशेंच शास्त्रीय संगीताचें शिक्षण ताणें वेरेंचो सरवाराम हाचेकडेन 
घेतलें. तो नाटकांनीय वांटो घेतालो. ताणें काम केल्लीं कांय नाटकां 
आनी तातुंतल्यो भुमिका अशो : मेनका (मेनका), नंदकुमार (राधा), 
उञ्रमंगल (पद्मावती), नारदाची नारदी (नारद), प्रणयी कांटक 
(शांताराम), पंताची सून (डॉक्टर आनी प्रभाकर), १९३५ वर्सा 
शिरगांवच्या कांय लोकांनी एकठांय येवन एक नाटक कंपनी काडली. 
ते कंपनीत बसयिल्लया संत सरवू ह्या नाटकांत सखुची भुमिका 
मनोहरबुवान केली. ते भुमिकेंत विठ्ठल भक्तीचे अभंग गायतना ताका 
भजनाची आवड निर्माण जाली, उपरांत ताणें जायत्या जाणकारांकडल्यान 


कोंकणी विश्वकोश : 


प्रत्यक्ष वा अप्रत्यक्ष तरेन ही विद्या आत्मसात केली. कीर्तनकारांक | 
सुरवेक तबलासाथ आनी मागीर हार्मोनियम साथ दिता आसतना | 
ताणें जायते अभंग आनी ते गावपाची कला अवगत केली. 

१९६२ वर्सा दिवचलच्या वांयणिणी गांवांत श्री सरवारामबुवा 
बर्वे हाचे हस्तुर्की ताचो सत्कार केलो. तशेंच नोव्हेंबर १९७६ वर्सा | 
अखील भारतीय गांधर्व महाविद्यालयाच्या संमेलनांत नाय राज्यपाल | 
शिशिरकुमार बॅनर्जी हाचे हस्तुर्की सत्कार जालो. १९७३ वर्सा पिरायेच्या 
साठ वर्साचेर ताचो जल्मयांव शिरगांव हांगा ताचो सत्कार जालो. 
गोंयची कला अकादेमी १९८० वर्सासावन गोंय पांवड्यार ऑगस्ट | 
म्हयन्यांत ताचे यादीक भजनी सर्त घडोवन हाडटा. 

वारकरी भजन पद्दतीक, मैफिलीच्या शास्त्रीय संगीताची 
जोड दिवन भजनाचो आपलो असो खास बाज निर्माण करून तो _ 
पुराय गोंयच्या वाठारांनी शिकयलो आनी मनोहारी भजन ह्या नांवान 
जिचें वर्णन करूं येता अशी भजन परंपरा ताणें निर्माण केली. 

मनोहरबुवा शिरगांवकार आनी सांगात्यांनी गायिल्लीं भजनांची 
“मनोहारी भजने” ह्या नांवान एक कॅसेट काडिल्ली आसा. भजन ह्या 
संगीत प्रकारांत गायन - वादनांतलो उच्च श्रेणीचो कला - अविश्कार 
घडोवन, मनोहरबुवान ह्या मळार आपलें एक अजोड अशें स्थान 
निर्माण केलें आनी भजनी सम्राट हैं नांव सार्थ केलें. 

- अनंत केळकार 


शिरवाडकर, विष्णु वामन : (जल्म : १२ फेब्रुवारी १९१२ 
पुणें; मरण : १२ मार्च १९९९). 

प्रसिद्द आधुनिक मराठी कवी आनी नाटककार. “कुसुमाग्रज 
ह्या टोपण नांवान ताणें काव्य लेखन केलां. पुण्यांत ताचो जल्म जालो 
आनी थंयच ताचें भुरगेंपण गेलें. नासिकचे हंसराज प्रा्रजी ठाकरसी 
कॉलेजींतल्यान बी.ए. जाल्या उपरांत सुरवेक कांय तेंप तो चित्रपट 
वेवसायांत गुंधिल्लो. १९४९ उपरांत पुणें, मुंबय आनी नासिकाक तो 
पत्रकार म्हूण वावुरलो. फुडें नासिकाक स्थायीक जाल्याउपरांत ताणें 
आपल्याक सदांरवातीर साहित्यिक जिणेंत ओपून घेतलो. 

जिवनलहरी हो ताचो सगळ्यांत पयलो काव्यसंग्रह १९३३त 
उजवाडा आयलो. विशारवा, किनारा, स्वगत, मराठी माती, छंदोमई, 
मुक्तायन, प्राथेय, महावृक्ष, हिमरेषा आनी वादळवेल हे ताचे हेर 
प्रसिद्द काव्यसंग्रह. ताच्यो चडशो कविता राश्ट्रवादाचेर आदारीत 
आसून, तांचो आस्पाव क्रांतिकारक काव्यांत जाता. 

विष्णु शिरवाडकर हो एक उच्च दर्ज्याचो नाटककारय आशिल्लो. 
दुसरा पेशवा, कौंतेय, आमचं नाव बाबुराव, ययाती आनी देवयानी, 
वीज म्हणाली धरतीला, नटसम्राट, एक होती वाघीण हीं ताणें बरयल्ली 
कांय प्रसिद्द नाटकां. जाल्यार वैश्णव, जान्हवी आनी कल्पनेच्या 
तीरावर ह्यो ताच्यो नामनेच्यो कादंबरी. कथाझेल्यांत फुलवाली, 


f अम आनी इतर कथा; काही वृध्द, काही तरूण; प्रेम आनी 
` मांजर हांचो आस्पाव जाता. काव्यात्मता आनी विचारप्रेरकता हें ताच्या 
_ कथा साहित्यांतलें खाशेलेपण. ललीत निबंद, कथा संस्मरणांनी 
बालकथा आनी बालगीतां ताणें बरयल्यांत. 
| ताचें आस्वादक - समिक्षक हें रूप पळोवंक मेळटा. 
, शिरवाडकर हो एक मानवतावादाचो पुरस्कर्तो - अन्यायाबद्दलची चीड, 
दलितांविशींची सहानभूती आनी समाजीक विशमतायेचेर केल्लो रवर 
प्रहार हैं ताचें प्रतिभागुणांचें रवाशेलेंपण . 

भारतीय साहित्यांत ताणें मोलादीक भर घाली म्हूण साहित्य 
नामनेचो असो भारतीय ज्ञानपीठ पुरस्कार भेटोवन ताचो भोवमान 
केला, जाल्यार नटसम्राट ह्या ताच्या नाटकाक साहित्य अकादमीचो 
पुरस्कार मेळळा. १९६४त मडयांवांत भरिल्लया ४५व्या अरिवल भारतीय 
मराठी साहित्य संमेलनाचे अध्यक्षपद ताका फाव जालें. 

- कों. वि. सं. मं. 


शिरसाट, रवींद्र वासुदेव : (जल्म : २७ नोव्हेंबर १९३०, 
कळंगुट - बारदेस). 
सुटकेझुजारी. ताणें प्राथमिक शिक्षण मराठी आनी 
पुर्तुजेजींतल्यान घेतलें. तो नॅशनल काँग्रेस गोवा हे संघटनेचो वांगडी 
आशिल्लो. तो चडसो भूंयगत वावरांनी वांटो घेतालो. २६ जानेवारी 
१९५५ ह्या दिसा जाल्लया सत्याग्रहांत ताणें वांटो घेतिल्लो. पोलिसांनी 
ताका धरलो आनी प्रदेशीक लश्करी न्यायालया मुखार उबो करून 
बारा वर्सा बंदरवणीची रव्यास्त फर्मायली. फुडें २७ ऑगस्ट १९५९ 
दिसा बंदरवर्णीतल्यान ताची सुटका जाली. भारत सरकारान ताम्रपत्र 
दिवन ताचो भोवमान केलो. 
- कों, वि. सं. मं. 


_ शिरोडकार, अनंत कृष्णा : (जल्म : १६ मे १९२९, मयें 
. - दिवचल). 
सुटकेझुजारी. तो 'आझाद गोमंतक दल' संघटनेचो वांगडी 
` आशिल्लो. तो भूंयगत वावरांनी वांटो घेतालो. तेचपरी मयेंच्या म्हत्वाच्या 
 सुवार्तीनी तिरंगी बावटे लावप असलींय कामां तो करतालो. १५ 
जानेवारी १९४७ वर्सा पोलिसांनी ताका अटक केलो आनी ताच्या 
' घराचेर तशेंच आस्पतीचेर जप्ती हाडली. उपरांत न्यायालयांत उबो 
करून ताका तीन वर्सा खर बंदरवणीची आनी एक वर्स सादे 
` बंदरवणीची रव्यास्त फर्मायली. चार वर्सा बंदरवणीची रव्यास्त भोगतकच 
ताका दीवाक व्हेलो आनी थंयच्यान दोन वर्सांनी ताची सुटका जाली. 
१९७६ वर्सा भारत सरकारान ताम्रपत्र दिवन ताचो भोवमान केलो. 
- कों, वि. सं. मं. 


७३५ 


शिरोडकर, ताराबाई 


शिरोडकार, काशिनाथ : (जल्म : तरवळें, शिरोडा - 
फोंडा). 

नामनेचो अभिनयकुशल नट. ताणें चवथी मेरेन मराठींतल्यान 
शिकप घेतलें. तशेंच संगिताचें मुळावें शिकप ताणें हार्मोनियम वादक 
शंकर पेडणेकर आनी जोंयचो श्रेश्ठ नाट्यदिग्दर्शक सरवारामबुवा 
बर्वेकडल्यान घेतलें. मास्टर भार्गवरावाकडल्यान ताणें संगीताचें आनी 
नाट्यसंगीताचेंय शिक्षण घेतलें. 

ताका ह्या अभिनयाची ओड वर्सुकी उत्सवाच्या रंगमाचयेन 
लायली. ह्या उत्सवांत जावपी सातय नाटकांक उपस्थिती लावप आनी 
प्रत्येक नाटक पळोवन जाल्या उपरांत दुसऱया दिसा आवयर्ची पिंजर्की 
न्हेसणां न्हेसून बायलांच्या भुमिकांचें अनुकरण करप हो ताका छंद 
लागलो. स्त्री भुमिकेक योग्य असो आंगलोट, मुरवामळ आनी 
आवाजाची देणगी ताच्या आंगांतल्या अभिनयाक पूरक थारली. 

गांवच्या वर्सुकी जात्रेच्या नाट्योत्सवात “साक्षात्कार” ह्या 
नाटकांत ताणें द्रौपदीची भुमिका करून ह्या मळार पयलें पावल घालें. 
उपरांत पणजेच्या रथसप्तमीकर मंडळाच्या नाटकांनी ताणें नेमान 
स्त्री - भुमिका केल्यो. “संधीसंग्राम' - द्रौपदी, "एकच प्याला - सिंधू, 
“मानापमान” - भामिनी, 'भावबंधन' - लतिका, 'प्रेमसंन्यास' - 
लीला, “दाजी धडपडे' - मंदा, “उधार उसनवार' - शैलजा ह्यो भुमिका 
ताणें केल्यो. एक उत्कृश्ट कलाकार म्हणून ताणें गोंयांत आनी 
गोंयांभायर शाबासकी जोडली. नाट्य - माचयेवयल्या ताच्या योगदानाचो 
भोवमान हंस संगीत नाट्य मंडळ (फडे), सम्राट क्लब (कपिलेश्वरी), 
गोंय सरकार, गिरिजाबाई केळकर स्मृती संमेलन (फर्मागुडी), 
गोमन्तक मराठी अकादमी, मराठी रंगभुमी शतकोत्तर महोत्सव 
समिती, प्रतिभा फ्रेंडस सर्कल (बोरी), केपें पत्रकार संघ, प्रभाकर 
नाटक कंपनी (पुणें) सारकिल्ल्या मान्यवर संस्थांनी केला. 

- कों. वि. सं. मं. 


शिरोडकार, ताराबाई : (जल्म : १८८९ शिरोडें; मरण ६ 
जुलय १९४९). 

गोंयची नामनेची गायिका. भुर्गेपणासावन तिका गायनाची 
आवड आशिल्ली. पिरायेच्या सोळाव्या वर्सा तिणें गायनाचार्य वझेबुवा 
हाचेकडल्यान संगीताचें शिक्षण घेतलें. उपरांत पंडीत भास्करबुवा 
बरवलेकडल्यान एक वर्स तालीम घेतली. १९१२ वर्सा फुडल्या 
शिक्षणारवातीर ती पुण्यांत गेली. 

१९१३ वर्सा मुंबय स्थायिक जाल्याउपरांत वेगवेगळ्या 
संगीत मंडळांत तिचे संगिताचे कार्यक्रम जावंक लागले. पदांतल्या 
कांय आंगांची परिपूर्तताय करपारवातीर तिणें मरहूम नत्यनरवा आग्रेवाले 
हाचे बुध्दिमान खाँ साहेब महंमदरवाँ हाचेकडे शिकपाक सुरवात 
केली आनी टप्पा, ठुमरी, गझल आदी प्रकारांचो अभ्यास केलो. 


शिंरोडकार, ना. के. 


'मर्चट क्लब', 'कृष्णविजय क्लब' ह्या नामनेच्या क्लबांत 
तिचें गायन जातालें आनी ह्या कार्यक्रमांक खूब नामनाय मेळटाली. 
तिची कीर्त इंदूरच्या महाराजांच्या कानार गेली. तेन्ना श्री. तुकोजीराव 


होळकार हाणें तिची दरबाराची रवास गायिका म्हण नेमणूक केली. 
- कों. वि. सं. मं. 


शिरोडकार, ना. के. : (जल्म : १९ फेब्रुवारी १९०९, पणजी; 
मरण : ११ सप्टेंबर १९७७). 

नामनेचो साहित्यिक. ताचें मराठी आनी इंग्लीश शिकप 
पणजे जालें. ताणें कथा, कादंबरी, ललित निबंद, नाटकां ह्या सारखें 
लिखाण केलां. 

ताची पयली कथा १९३२ - ३३ वर्सा “सुरवाचा खवेळ' ह्या 
नांवान उजवाडा आयली. 'सत्यकथा' मासिकाचे सर्तींत 'कर्तव्य पण 
किती कठोर!” हे ताचे कथेक दुसरें इनाम फाव जालें. 

पारवर, नवे जहाज, मातीचे घर, चोर ! डाकू ! खुनी ह्यो 
कादंबऱ्यो ताणें उजवाडायल्यो. 'किमया', “गालबोट', 'दीपगृह', “बारा 
घोडे शर्यती दोन” ह्या नांवान ताचे कथासंग्रह प्रकाशीत जाल्यात. 

ताच्या साहित्यांत गोंयचे फाटुंये वांगडाच मुंबय, काश्मीर, 
आफ्रिका ह्या वाठारांची फाटभूंय उबी करून त्या त्या वाठारांतलीं पात्रां 
ताणें उबी केल्यांत. 

१९३५ वर्सा "समईतील जोत” हें नाटक बरोवन बॉम्बे 
थेटरांत ताचो पयलो प्रयोग केला. तशेंच नवयुग नाट्य कॉर्पोरेशन 
आनी नवीनता कलोद्यान ह्यो दोन नाटक कंपन्यो काडून नाटकाच्या 
मळार आपलें योगदान दिलें. 

- कों, वि. सं. मं. 


शिरोडकार ऊर्फ नायक शिरोडकार, जयकृष्ण 
पुतू : (जल्म : १९३२, फोंडा). 

सुटकेझुजारी, ताणें मुळावें शिक्षण इंग्लिशींतल्यान आनी 
माध्यमिक शिक्षण मराठींतल्यान घेतलें. तो 'नॅशनल काँग्रेस गोवा' 
हे संघटनेचो वांगडी आशिल्लो. डॉ. लोहियान सुरू केल्ले चळवळीक 
लागून ताका सुटके झुजारवातीर वावर करपाची स्फूर्त मेळळी. 
१९५३ सावन तो सुटके झुजारवातीर वावर करूंक लागलो. मोक्याच्या 
जाय्यांनी बसका घेवप आनी लोकांक सुटके झुजाविशीचें म्हत्व सांगप 
असलीं कामां तो करतालो, नॅशनल काँग्रेस गोंय संघटनेच्या बेळगांव 
कॅम्पारवातीरय तो काम करतालो. तेन्ना पोलिसांनी ताका अटक 
केली आनी इकरा वर्सा बंदरवणीची रव्यास्त फर्मायली. पूण फुडें 
ऑगस्ट १९५९ वर्सा ताची सुटका जाली. सुटका जाल्या उपरांत तो 
कुर्डी, सांगेंच्या शेतकामत्याचे उदरणतीरवातीर वावर करूक लागलो, 
गोंय सुटके उपरांत तो दोन फावट शिरोडा मतदार संघांतल्यान गोवा 


७३६ 


कोंकणी विश्वकोश : ४ 


दमण आनी दीव विधानसभेचो वांगडी म्हूण वेंचून आयलो. भारत 
सरकारान ताम्रपत्र दिवन ताचो भोवमान केलो. 
- कों. वि. सं. मं. 


शिरोडकार, पंढरीनाथ नारायण : (जल्म : २६ ऑगस्ट 
१९३२, लंगरबार - तोरशें). 
सुटकेझुजारी. ताणें मुळावें शिक्षण इंग्लिरशींतल्यान आनी 
माध्यमिक शिक्षण मराठींतल्यान घेतलें. क्वीट गोवा ओरगनायझेशनचो 
तो कार्यरत वांगडी आशिल्लो. १९५४ ते १९६१ ह्या काळांत तो भूंयगत 
राश्ट्रीय वावरांनी वांटो घेतालो. भारत सरकारान ताम्रपत्र दिवन ताचो 
भोवमान केलो. 
- को. वि. सं. मं. 


शिरोडकार, अँड. पां. पु. : (जल्म : १२ ऑक्टोबर १९१६, 
म्हापशें; मरण : ? ऑगस्ट २000 ). 

सुटकेझुजारी. ताचें मुळावें शिकप मरारठींतल्यान जाल्यार 
पुर्तुगेज लायसियमचें ७ व्या वसचिं शिकप पुराय करून “डिप्लोमा 
इन पुर्तुगेज लॉ' हें कायद्याचें शिकप घेतलें. फुडाराक वकिली करून 
फाकिवंता वकिल म्हणून ताणें नामना जोडली. 

१९३९ सावन ताणें गोंयचे मुक्‍ती चळवळींत वांटो घेतलो. 
गोंयचे मुक्‍्तीरवातीर स्थापन केल्ल्या नॅशनल कॉँग्रेस गोंयचे कार्यकारिणीचो 
पयलो वांगडी आनी उपरांत अध्यक्ष जलो. ताचो महाराष्ट्रांतल्या 
सेनापती बापटाकडे संपर्क आशिल्लो आनी ताका तो शस्त्रांची पुरवण 
करतालो. तेभायर लोकांमदीं स्वातंत्र्याची जायृताय करपाचे नदरेन 
तो बसका, सभा घेतालो. फुडाराक तो पुण्याक वचून 'सकाळ'चो 
उपसंपादक जालो. तांचेउपरांत तो मुंबय गेलो आनी 'नवशक्ती'चो 
वृत्तसंपादक म्हणून वावुरलो. थंय ताणें गोँयमुक्ती तशेंच गोंयच्या 
संदर्भांत इतिहासिक संशोधनात्मक लेख बरयले. 'दियारियु द आंगोल' 
हातुंतूय ताणें पर्तुगेजींतल्यान लेख बरयले. 'आवेसे' ह्या दिसाळ्यांत 
मराठी - पुर्तुगेज भाशेचो सहसंपादक म्हणूनय ताणें वावर केलो. 
जोवन युथ लिगाचो तो कार्यकारिणी वांगडी आशिल्लो. तर काँग्रेस 
सोशलिस्ट पार्टीचो तो सचिव म्हणून वावुरलो. तेच प्रमाण संयुक्त 
महाराष्ट्र परिशदेचोय तो सचिव जालो. चळवळीच्या कामाक नेट 
हाडपारवातीर ताणें पेपरांतली नोकरी सोडली आनी गोंय काँग्रेसचो 
वांगडी जावन तो परत कार्यरत जालो. २५ सप्टेंबर १९४६ ह्या दिसा 
ताका पुर्तुेज पोलिसांनी अटक केली आनी ताका ४ म्हयन्यांची 
बंदरवण आउवादा भोगची पडली. बंदरवणींत आसतना सत्याग्रही 


म्हणून वागणूक न दिल्लयान ताणें थंय १४ दिसांचो उपास केलो. गोंय. 


काँग्रेसचो सचिव जाले उपरांत ताणें १५ मे १९४७ ह्या दिसा करमळे 
सभा घेतली. तेरवातीर ताका परत अटक केली. फुडें तो संघटनेचो 


ही विश्वकोश : ४ 


उ जालो. ताच्या यजमानपणारवाला जाल्लया करमळे अधिवेशनांत 
घटना संमत करून घेतली आनी पुराय स्वातंत्र्य आनी 
आरतांत गोंयच्या विलिनीकरणाचो थाराव मानून घेतलो. १६ डिसेंबर 
)९४७ ह्या दिसा ताका परत अटक केली आनी प्रदेशीक लश्करी 
यायालयामुरवार उबो केलो. न्यायालयान ताका आंगोलाक फोर्ट 
औकाडस हांगा धाडपाचें फर्मान काडलें. १ जून १९५२ ते १२ मे 
९५६ मेरेन तो सादे बांदेरियाक आशिल्लो. थंयसावन ताची सुटका 
गाली आनी ताका आंगोलाक रावपाक मेकळीकय दिली. आंगोला 
५ वर्सांची काळ्या उदकाची रव्यास्त भोगता आसतनाच ताणें लो. 
रळकाच्या “गीता रहस्याचो' पुर्तुगेजींत अणकार केलो. आंगोलाक 
ग़ासतना थंय ताणें राजकीय चळवळींत आनी थंयच्या स्वातंत्र्याच्या 
ठावांतूय वांटो घेतलो, म्हणून परत तीन म्हयन्यांची बंदरवण ताच्या 
ट्याक आयली. सां पावलो फोर्ट बंदरवणींत ताका दवरलो. आंगोलाक 
गासतनाच 'लुआडा जॉनील दे आंगोला'चो सहसंपादक म्हणूनय 
णें काम पळयलें, लागींलाजीं १५ वर्सा वयर बंदरवण आनी 
[जनवास ताणें भोगलो मागीर ताका लिस्बनाक धाडलो. थंयच्यान 
। कराचीक पावलो आनी गोंय मेकळें जाले उपरांत स म्हयन्यांनी 
। मायघरा परतलो. 

१९६३ त महाराष्ट्रवादी गोमंतक हे राजकीय संघटनेचो तो 
पाघ्यक्ष जालो. १९६४ चे भोशिक वेंचणुकेंत शिवोले मतदारसंघांतल्यान 
| वेंचून आयलो आनी गोंय, दमण आनी दीव विधानसभेचो पयलो 
भापती म्हणून ताची बिनविरोध निवड जाली. उपरांत म. गो. 
क्षाचो राजिनामो दिवन तो 'लोकदला'चो अध्यक्ष जालो. ताचे उपरांत 
नता पक्षाचो उपाध्यक्ष जालो. 

मराठी भाशेचो तो खवांपो अभिमानी आसून तो मराठी 
ज्यभाशा प्रस्थापन समितीचो अध्यक्ष म्हणून वावुरलो. गोमंतक 
राठी अकादमीचो तो मानद अघिसदस्य जावन आसा. 

ताणें “भारतीय समाजविघटक जातिवर्ण व्यवस्था” हो ग्रंथ 
राठीतल्यान बरयला आनी ताका गोंय कला अकादमीचो पुरस्कारूय 
बला. “आठवणी माझ्या कारावासाच्या, काळ्या निळ्या पाण्याच्या” 
ताचें आपजीणेत्मक दुसरें मराठी पुस्तक. जाल्यार “इतिहासाच्या 
ष्टिकोनातून गोमंतकातील मराठी परंपरेचा उद्गम व विकास' हें 
चें तिसरें पुस्तक हालींच उजवाडाक आयलां.'जाती वर्णाचें समाजशास्त्र” 

ताचें कोंकणी पुस्तक बरेंच गाजलां. 

F केंद्र सरकारान १९७३ त ताम्रपत्र भेटोवन ताचो गौरव 
| तर गोंय शासनान १८ जून १९८१ ह्या दिसा ताचो भोवमान 
: वाराणसी सारनाथ हांगा भरिल्लया अरिवल भारतीय स्वतंत्रता 
सेनानी समितीच्या १३ व्या अधिवेशनांत -राष्ट्रवीर' पदवेन 
गौरायला. 


- कों. वि. सं. मं. 


'वि.-४७ 


७३७ 


शिरोडकार, लक्ष्मण बाळा 


शिरोडकार, मिनाक्षी : (जल्म : ? कोरगांव, पेडणे; मरण : 
२ जून १९९७). 

मराठी चित्रपट आनी संगीत नाटक मळावयली एक श्रेश्ठ 
अभिनेत्री, 

तिचें शिक्षण मुंबय जालें. राममोहन इंग्लीश स्कुलांतल्यान 
ती मॅट्रीक पास जाली. तिका भुरगेपणासावन संगीताची आवड आणिल्ली. 
तिणें मुंबय आकाशवाणीवयल्यान नाटिका सादर केल्यात. 

ब्रह्मचारी" ह्या गाजिल्लया चित्रपटांत 'यमुना जळीं खेळू 
खेळ कन्हैया का लाजता' हें शृंगार गीत पेंवपाचो भेस घालून तिणें 
गायिल्लें. तेन्ना सनातनी लोकांनी आनी तथाकथीत संस्कृती रक्षकांनी 
तिचेर आनी चित्रपटाचेर तेरवातीर व्हडली टिका केल्ली. तेवेळचे 
परिस्थितीचो विचार केल्यार, तिचें तें कला प्रांतांतलें धाडसच म्हणचें 
पडटलें. उपरांतय जाल्ले टीकेक तिणें रवंबीरपणान तोंड दिलें. मराठी 
सिनेरसिकांनी मात तिचे ते भुमिकेची तुस्त केली. 

अरिवल भारतीय नाट्य परिशदेन बाल गंधर्व भांगरा पदक 
दिवन आनी मराठी अकादमीन १९९१ वर्सा मानद वांगडीपद दिवन 
तिचो भौमान केला. 

- को. वि. सं. मं. 


शिरोडकार, रामराव नारायण : (जल्म : १५ ऑक्टोबर 
१९२३, शापोरा - बारदेस). 

सुटकेझुजारी. ताणें माध्यमिक मेरेन मराठींतल्यान शिक्षण 
घेतलें. तो "नॅशनल काँग्रेस गोवा' हे संघटनेचो वांगडी आशिल्लो. २६ 
जानेवारी १९५५ ह्या दिसा आपल्या सात वांगड्यां सयत ताणें कायसुंवा 
हांगा सत्याग्रह घडोवन हाडलो. त्याच दिसा आसगांव हांगा पोलिसांनी 
ताका अटक केली. एक म्हयनो ताका आल्तीनो बंदरवणींत घाल्लो 
आनी उपरांत आस्वाद बंदरवणींत दवरलो. गोंय सुटके उपरांत 
बंदरवणींतल्यान ताची सुटका जाली. १९७२ वर्सा भारत सरकारान 
ताम्रपत्र दिवन ताचो भोवमान केलो. 

- कों. वि. सं. मं. 


शिरोडकार, लक्ष्मण बाळा : (जल्म : १८ ऑक्टोबर 
१९१७, मयें - दिवचल). 

सुटकेझुजारी. ताणें मराठींतल्यान मुळावें शिक्षण घेतलें. तो 
आझाद गोमंतक दल संघटनेचो वांगडी आशिल्लो. डॉ. लोहियान केल्ले 
चळवळींत ताणें वांटो घेतिल्लो. आझाद गोमंतक दल संघटनेच्या 
वावुरप्यांक भूंयगत राजकीय वावरांनी आदार दिवपाचें काम तो 
करतालो. १९४७ त ताका अटक करून दोन वर्सा दिवचल आनी 
रेईश मागूश बंदरवर्णीत १८ म्हयने दवरिल्लो. हाचेभायर दीव बंदरवणींत 
ताका पांच वर्सा रवर बंदरवणीची रव्यास्त भोगची पडली. १९७२ वर्सा 


शिरोडकार, सखाराम भालचंद्र 


भारत सरकारान ताम्रपत्र दिवन ताचो भोवमान केलो. > 
- कों. वि. सं. म॑. 


शिरोडकार, सखाराम भालचंद्र : (जल्म : १० ऑगस्ट 
१९१५, शिवोली - बारदेस). 

सुटकेझुजारी. तो "नॅशनल काँग्रेस गोवा” हे संघटनेचो 
वांगडी आशिल्लो. आपा करमलकार ह्या सुटकेझुजाऱाच्या फुडारपणारवाल 


तो वावर करतालो. सुटकेझुजाऱ्यांक जाय त्या जाऱ्यार पावोवप, तांकां 
स्फोटकां हाडून दिवप असलीं कामां तो करतालो. २९ सप्टेंबर १९५७ 


ह्या दिसा आपले टॅक्सींतल्यान कामुर्लीच्यान वेर रेईस मागूस हांगा 
स्फोटकां व्हरता आसतना पोलिसांनी ताका धरलो आनी पणजे 
पोलीस ठाण्यांत स म्हयने दवरलो. उपरांत २ जुलय १९५८ दिसा 
प्रादेशीक लश्करी न्यायालयामुरवार उबो करून सादे बंदरवणीची 
उव्यास्त दिली. आग्वाद बंदखणींत चवदा म्हयने रव्यास्त भोगतकच 
१९५९ वर्सा बंदरवर्णीतल्यान ताची सुटका जाली. भारत सरकारान 


ताम्रपत्र दिवन ताचो भोवमान केलो. 
- कों. वि. सं. मं. 


शिलकार, रामा मुकूंद : (जल्म : २ मे १९४१, सावय वेरं 
- फोंडे). 
सुटकेझुजारी. तो आझाद “गोमंतक दल' संघटनेचो वांगडी 
आशिल्लो. विश्वनाथ एन्‌. लवंदे हाच्या फुडारपणारवाल शंभू पालकार, 
माधव कोरडे, रामदास चाफडकार हांच्या वांगडा तो सुटकेझुजाचो 
वावर करतालो (१९५३- १९५७). ९ ऑगस्ट १९५५ ह्या दिसा 
पोलिसांनी ताका धरलो, बंदरवणींत घालो आनी ऑक्टोबर १९५५ त 
ताची सुटका जाली. पोलिसांनी ताचे आस्पतीची आनी घराची नाशाडीय 
केली. भारत सरकारान ताम्रपत्र दिवन ताचो भोवमान केलो. 
- को, वि. सं. मं. 


शिलकार, विद्याधर गणेश : (जल्म : १० मे १९२६, 
सावय वेरें - फोंडें). 

सुटकेझुजारी. ताणें प्राथमिक शिक्षण मराठी आनी 
पुर्तुगेजींतल्यान घेतलें. तो 'नॅशनल काँग्रेस गोवा" हे संघटनेचो 
वांगडी आशिल्लो. बेळगांवच्यान राश्ट्रीय पत्रकां, पुस्तिका हाडप आनी 
गोंयच्या वेगवेगळ्या वाठारांनी वांटप, लोकांमर्दी सुटकेझुजाविर्शी प्रचार 
करप असलीं कामां तो करतालो, ताका लागून ३१ जुलय १९५४ ह्या 
दिसा ताका अटक केलो आनी अठरा दिसांनी सोडलो. ऑगस्ट १९५५ 
त सालाझाराक तेंको दिवपी कुस्तोदियो फेर्नांडीस हाचे हत्येत ताचो 
हात आसा म्हूण ताका परत अटक जाली, सुमार एक वर्स ताका 
आस्वाद आनी अल्तिनार बंदरवर्णीत दवरून ताची सुटका जाली. 


कोंकणी विश्वकोश * छै 


१९७४ वर्सा भारत सरकारान ताम्रपत्र दिवन ताचो भोवमान केल | त 
- कों. वि. सं. मं. 


शिलकार, विष्णु गणेश : (जल्म : ५ मार्च १९२१, सार य 
वेरें - फोड). 
सुटकेझुजारी. ताणें माध्यमिक मेरेनचें शिक्षण पर्तगेर्जीतल्यान 

घेतलें. तो "नॅशनल काँग्रेस गोवा' हे संघटनेचो वांगडी आशिल्लो. हे 
संघटनेवरवीं तो सुटकेझुजाऱ्यांक आदार दिवप, तांकां रावपाक जागो 
दिवप, सुटके झुजाचो प्रचार करप असलीं कामां करतालो. १९५४ 
पोलिसांनी ताका अटक केली आनी बंदरवर्णींत घालो. उपरांत प्रदेशीक 
लश्करी न्यायालयामुखार उबो करून बंदरवर्णीत घालो आनी १९४ 
वर्सा ताची सुटका जाली. १९७४ वर्सा भारत सरकारान ताम्रपत्र दिवड 
ताचो भोवमान केलो. 
- कों. वि. सं. मे 


शिलप्पधिकारम्‌ : एक तमिळ महाकाव्य. तमिळांतल्या पांच् 
महाकाव्यांतलें हें सगळ्यांत उत्कृश्ट काव्य आसा. हैं काव्य इ.स 
च्या दुसऱ्या शेंकड्यांत बरयलां आसुंये. 

इळंगो अडिगळ हाणें हें महाकाव्य बरयलां. ड 
'नुपुरकाव्य' अशेंय म्हण्टात. हैं काव्य स्वतंत्र आसा. ताचें स 
स्वतंत्र आसून, तमिळ देश ह्या काव्याची फाटभूंय आसा. 
महाकाव्याची कथा ही ल्हानशी लोककथा आसा. पूण तिच्यांत 
आनी अद्‌भुत घडणुकांचो आस्पाव करून कवीन ते कथेक महाकाव्य 
आकार दिला. अतिमानवी घडणुकांवांगडाच तातूंत र 
तत्त्वणिन्यान, धर्म आनी नीती ह्या गजालिंचोय आपरोस घेतला. 
काव्य निर्मिलां त्या काळांत तमिळ देशांतल्या चोळ, चेर आनी पांड 
ह्या राजांचे एकामेकांकडले संबंद कशे आशिल्ले हेंय ह्या कूल 
समजता. | 

ह्या महाकाव्याची कथा थोडक्यांत अशी आसा - | 
नांवाचे चोळ राजधानींत माशात्तुवान नांवाचो एक गिरेस्त 
रावतालो. ताचो पूत कोवलन हाचें मानाय्यन ह्या वेपाऱ्याच्या कण्णद 
नांवाचे धुवेकडे लग्न जालें. पूण फुडें एक दीस कोवलनान नगरांत 
माधवी नांवाचे नर्तकीचो नाच पळयलो आनी तो तिचेर साम 
भाळळो. कण्णकीक विसरून तो माघवीच्याच नादाक 
दीस त्या नगरांत व्हड इंद्रोत्सव सुरू जालो. त्या निमतान 
आनी कोवलन दयदिगेर भोंवपाक गेलीं आसतना, दोंगायचें 
उपरांत कोवलनाक आपल्या वर्तनाचो स्वूब पश्चात्ताप जालो 
ताणें कण्णकीकडे चूक मागली. 

उपरांत ताणें वेपार करपाचें थारायलें आनी 
कण्णकीक घेवन तो मदुरेक गेलो. पूण थंय वेपार करपाक 

ह नुपूर घेवन शेटीकडे वतना वाटेर ताका राजाचो शेट मेळळो. 
शेटीन पयलीं राणयेचेच नुपूर चोरील्ले आनी राजा त्या नुपुरांच्या 
[त आशिल्लो. शेटीन कोवलनाकडले ते नुपूर पळोवन ताचेर 
आळ घालो. त्या नुपूरांसकट कोवलनाक राजामुरवार उबो 
राजान ताका जिवो मारपाची आज्ञा केली आनी कोवलन 
मेलो. ही रबर कण्णकीक कळळी आनी तिणें रागान राजाक जाब 
विचारलो आनी आपले नुपूर पळोवपाक मागले. नुपूर मेळटकच 
कण्णकीन राणयेक, तिच्या नुपूरांनी कितें आशिल्ले तें विचारतकच 
आपल्या नुपूरांनी मोतयां आशिल्लयाचें सांगलें. कण्णकीन 

नुपूरांतलीं माणकां दारवयतकच राजा - राणयेक रवूब 

जालें. पूण कण्णकीन तांकां शाप दिलो. राजा मेलो आनी राणी 

त्ाचेवांगडा सती गेली. इतल्यान कण्णकीचो राग गेलोना. तिणें 
आपलो दावो स्तन हुमटावन अग्निनारायणा रवातीर हवेंत शेंवटिलो . 
तैबरोबर उजो पेटलो आनी सगळी मदुरा नगरी जळून खाक जाली. 
उपरांत कण्णकी मदुरा सोडून चेर देशांत एका दोंगराचेर चडली. थंय 
एका विमानांत बसून कोवलन आयलो आनी ताचेवांगडा ती सर्गांत 
गेली. हें थंयच्या कुरवर जमातीच्या लोकांनी पळयलें. तांणी कण्णकीक 
आपले जमातीची देवता मानली. ही खबर चेर राजाक समजली. 
हाणें हिमालयांतल्यान पाशाण हाडून त्या दोंगराचेर तिचें सुंदर देवूळ 
'शिलप्पधिकारम्‌' ह्या काव्याचेर बौध्द धर्माची छाप आसा. 
- को. वि. सं. मं. 


शिलाहार राजवंश : महाराष्ट्र, गोंय धरून कोंकण आनी 
कर्नाटक प्रदेशांनी राज्य करपी एक वंशावळ. शिलाहारांचे जे वेगवेगळे 
नेरव सांपडल्यात तांचेवयल्यान हे वंशावळिचीं वेगवेगळी स घराणीं 
आशिह्लयाचें कळटा. तातुंतलीं तीन घराणीं व्हड, जाल्यार तीन ल्हान. 
हड घराण्यांभितर उत्तर कोंकणाचें पुरी कोंकण (ठाणें), दुसरें घराणें 
कोल्हापूर, सातारा, सांगली आनी बेळगांव प्रदेशांचेर राज्य करपी 
आनी तिसरें घराणें हें दक्षिण कोंकणचें घराणें. हाका गोवा घराणें 
अशेंय म्हण्टात. 
| शिलाहारांचीं सगळीं घराणीं आपल्याक क्षत्रिय मानतात 
नी आपलो वंश विद्याधर नृपती जीमूतकेत हाचो पूत जीमूतवाहन 
सावन सुरू जालो असो अभिमानान आपल्या लेखांत उल्लेरव 
. जीमूतकेतून एक व्हड दिव्य कृत्य केल्लें. उपरांत ह्या 
न ताका शिलाहार हें नांव पडलें. हेंच नांव उपरांत ताचे 
वळीक कशें मेळळें हे सांगपी एक कथा आसा ती अशी - 
जरूड हो सोरपांक रवावपी, दर दिसा सोरोप सोदून 
क तो उबगल्लो. देरवून ताणें वासुकी राजाक ताच्या राज्यांतलो 

एक एक सोरोप दर दिसा आपल्याक रवावपारवातीर दी म्हूण मागलें. 
जरूडाकडेन दुस्मानकाय आपणावपाची वासुकीची तांक नाशिल्ली, म्ह्ण 
ताणें गरूडाचें मागणें मान्य केलें. ताणें आपल्या राज्यांतल्या एका 
एका सोरपाक एके खाशेले शिळेचेर वचून गरूडाची वाट पळोवपाक 
सांगलें. हो क्रम खूब दीस चालूच आशिल्लो. एक दीस शंरवचूड 
नांवाच्या सोरपाची पाळी आशिल्ली. तो शिवदर्शनाखवातीर गोकर्णाक 
जेल्लो. ताका उशीर जालो तें पळोवन जीमूतवाहन शिळैचेर वचून 
जरूडाची वाट पळयत बसलो. एका दिसान तरी शंखचूडाचें मरण 
पयस दवरपाचें पुण्य आपल्याक मेळटलें अशें ताका दिसलें. कांय 
वेळान गरूड येवन तो जीमूतवाहनाक रवावपाक लागलो. अर्दोमुर्दो 
खाल्याउपरांत गरूडाक आपली चूक कळली. उपरांत जीमूतवाहनाचे 
बायलेचे प्रा्थनेवयल्यान पार्वतीन जीमूतवाहनाक जिवो केलो. तेन्नासावन 
गरूडान सोरपाक रवावपाचें सोडून दिवन पयलीं खाल्ल्या सगळ्या 
सोरपांक जिवे केले, गरूडारवातीर शिळेचेर अन्न म्हूण बसून रावपी 
जीमूतवाहनासावन सुरू जाल्ले वंशावळ्डीक उपरांत शिला + आहार, 
शिळेवयलो आहार म्हळ्यार शिलाहार हें नांव मेळळें आसुंये. पूण 
शिलाहारांचे जे साठ लेख उजवाडा आयल्यात, तातूंत साबारकडेन 
त्या राजवंशाक सीलार, शीलार, सियलार, शैलाहार अशेंय म्हळां. 
ह्या राजवंशाच्या सगळ्या घराण्यांच्या राजांक (गोंय सोडून) 
तणरपुरपरमेश्वर, तगरनगराधीश्वर, तगरपुरवरेश्वर अशीं बिरुदां 
लायिल्लीं आसात, हाचे वयल्यान हे सगळे राजवंश मूळ तगरपूर 
नगरांतल्या एकाच घराण्यांतल्यान फुटून हेरकडेन पातळळे आसू 
येतात. 
उत्तर कोंकणाचें शिलाहार, हें घराणें राष्ट्रकूटांचें मांडलीक 
म्हूण उदयाक आयलें. तांणी त्या प्रदेशाचेर सुमार साडे चारशी वर्सा 
(इ. स. ८00 ते १२६५) आपलो शेक गाजयलो. ह्या घराण्यांतले 
राजा विद्या आनी कलेचे मोगी आशिल्ले. तांणी श्रेश्‍्ठ पंडितांक आनी 
कलाकारांक आलाशिरो दिल्लो. अंबरनाथ, पेलार आनी वाळकेश्वर 
हांगा उबारिल्लीं देवळां आनी शिल्पां रवूब प्रसिद्द आसात. सोडढलाचे 
उदयसुंदरीकथेंत शिलाहारांच्या दरबारांतले चंदनाचार्य, विजयसिंहाचार्य, 
म्हाकिर्ती, इंद्र हांचेसारकिल्ले साबार जैन आनी हिंदू कवी आनी 
पंडितांचो उल्लेखव मेळटा. 
कोल्हापूरचे शिलाहार ह्या घराण्यान त्या प्रदेशाचेर सुमार 
तिनशे वर्सा आपलो शेक गाजयलो (इ.स. ९५0 - १२१३). तेय 
राष्ट्रकुटांचेच मांडलीक. ह्या घराण्याचो मूळ पुरूस जतिण. हें घराणें 
सुरवेक कर्नाटकांत राज्य करतालें. उपरांत ह्या घराण्यातल्या कांय 
राजांनी कऱ्हाड लागशिल्लो प्रदेश हातासून थंय आपलें राज्य उबारलें. 
शिलाहारांचें तिसरें घराणें दक्षिण कोंकणाचेर राज्य करपी. 
हाका गोंय घराणें अशेंय म्हण्टात. हांचें राजपाटण सुरवेक चंद्रपुर 
(चांदर) आनी उपरांत वलिपत्तन हांगा आशिल्लें अशें सांगतात. तांच्या 


शिव 


राज्यांत सबंद गोंय प्रदेश, सावंतवाडी संस्थान आनी रत्नागिरी 
जिल्ह्याचो आस्पाव जातालो. ह्या शिलाहार घराण्यान जोंयाचेर सुमार 


अडेचशीं वर्सा राज्य केलें 
गोंय शिलाहार घराण्यांत ९ वा १0 राजा जावन गेले असो 


समज आसा. पट्टणकुडी ताम्रपटांत णव राजांची नांवा दिल्ली आसात 
जाल्यार खारेपाटण ताम्रपटांत पूर्वज आनी वंशज हांची नातीं दिल्यांत 
ह्या दोनूय ताम्रपटांतल्या राजांची नांवां अर्शी - 


पट्टणकुटी ताम्रपट खारेपाटण ताम्रपट 
घम्मियर सणफुल्ल 
आमल्ल य धम्मियर 
ऐयप ऐयप 
आदित्य वर्मन अवसर (पयलो) 
अवसर (पयलो) आदित्य वर्मन 
इंद्रराज अवसर (दुसरो) 
भीम इंद्रराज 
अवसर (दुसरो) भीम 
रट्टराज अवसर (तिसरो) रट्टराज 


ह्या दोनूय ताम्रपटांवयल्यान ह्या घराण्याचो संस्थापक सणफुक्ल 
आनी निमाणो ज्ञात राजा रट्टराज म्हणपाचें कळटा. हातूत ताच्या 
काळाचोय उल्लेख केला. खारेपाटण ताम्रपटांतल्या उल्लेस्वाप्रमाण 
राष्ट्रकूट राजवंशावळींतलो दुसरो राजा कृष्ण पयलो हाचे कृपेन 
सणफुल्लाक दक्षिण कोंकणाचें राज्य मेळळें. तो राष्ट्रकूटांचो मांडलीक 
जालो. कृष्णान दक्षिण कोंकणाचेर घुरी घालून तो प्रदेश काबीज केल्लो 
तेन्ना सणफुल्ल ह्या गोंयच्या सरदारान ताका आदार केल्लो. देरवून 
कृष्णाचे कृपेन ताका मांडलिकाच्या रुपान राज्य मेळव्ठें, कृष्ण ७५९ 
त गादयेर आयलो आनी स वर्सा उपरांत ताणें दक्षिण कॉकणाचेर घुरी 
घाली. हाचेवयल्यान सणफुल्लाचो काळ सादारणपणान स्पश्ट जाता. 
गोंय शिलाहारांचो निमाणो राजा रट्टराज हाणें दिल्लया दोन दानपत्रांचो 
काळ खारेपाटण आनी वलिपत्तन हातूंत १००८ आनी १०१0 असो 
सांगला. पूण मदल्या सात राजांचो काळ दिवंक ना. लेखांत तांच्या 
नांवाचो उल्लेख आसा, पूण काळाचो ना. दोबूय ताम्रपटांवयल्यान 
रट्टराज हो गोंय शिलाहार घराण्याचो निमाणो राजा म्हूण कळटा, 
दोतोर आळतेकार आनी दोतोर वि. त्र्य. गुणेच्या मतान राष्ट्रकूटांचो 
पराभव चालुक्यांनी केल्या उपरांत गोंय शिलाहार घराणें चालुक्यांचे 
मांडलीक जालें. रट्टराजान तांचें मांडलिकत्व आपणावपाक न्हयकार 
दिल्लयान चालुक्य राजा जयसिंहान रट्टराजाचो पराभव करून गोंय 
शिलाहार घराणें १0२0 वा १०२४ त नश्ट केलें असो समज आसा. 

शिलाहार घराणीं हीं मुखेलपणान कन्नडभाशीक आशिल्ली 
असो समज आसा. शिलाहारांच्या लेखांत शिव, विष्णु, आदित्य, 
ब्रह्मा, महालक्ष्मी, जोगेश्वरी आनी भगवती ह्या देवतांचो उल्लेख 


कोंकणी विश्वकोश : 


आसा. उत्तर कोंकणांतल्या सगळ्या कोरांतील्लया लेखांत गजाननाक | 
वंदन केल्लें आसा. विष्णु हो तांचो मुरेल देव. शिलाहार राजांनी 
महादेवाची जीं देवळां बांदलीं तातुंतलें अंबरनाथाचें देवूळ उत्कृश्ट 
आसा. शिलाहार राजवंश हो वेदधर्मी आशिल्लो. तांची कुलदेवता 
महालक्ष्मी आशिल्ली आनी नेतुर्लीचें महालक्ष्मीचे देवूळ गोंय शिलाहारांनी 
बांदलां असो इतिहासीक पुरावो मेळटा | 
न 
शिव : ब्रह्मा - विष्णु - महेश ह्या त्रिमूर्तीतलो एक देव. तो 
प्रलयकाली सैमाचो संहारक आनी तमोगुणी आसा. कैलासाचेर तो 
रावता. पार्वती ही ताची बायल, गजानन आनी षडानन हे ताचे पूत. 
तशेंच भैरवादी गण हे ताचे सेवक 
आनी नंदी हैं ताचें वाहन. | 
मंगलमय, कल्याणस्वरूप' 
सदाशिव तत्त्व म्हणजेच शिव. 
ताकाच परमात्मो वा आदिशिव 
अशेंय म्हण्टात. वश्‌ ह्या 
घातूपसून वर्णव्यत्यासान शिव हें 
उतर तयार जालां. वश्‌ ह्या धातुचो 
एक अर्थ उजवाडप असो आसा. 
ताचेवयल्यान जो उजवाडटा तो 
शिव. शिव हो आपूण सिध्द स्वयंप्रकाशी आसा. तो आपूण उजवाडीत 
रावन विश्वाकय उजवाडीत करता. 
शिव हो अखिल भारतांत सगळ्या जातीजमातींनी पूज्य 
असो महादेव आसा. ताचें क्षेत्र्य सवूब व्यापक आसा. वैदिकांचो रूद्र, 
्रविडांचो शिव आनी जायत्या जातीजमातींचो ताचेभशेन दिसपी देव 
हांचो गुणकर्म समन्वय जावन आयचो पुराणीक शिव आकारा 
आयला, 


वैदिक आर्यांक शिव सवबर नाशिल्लो. पृण रुद्राक ते मानताले 
ऋउवेदांत रुद्र ही मध्यम दर्ज्याची देवता आशिल्ली. ताच्या वांट्याक 
फकत तीन पुराय सुक्तां आयिल्लीं आसात. ताचो रंग भुरो, गोरो व 
भांगरान मारिवल्लो मानला. धोणू - बाण हें ताचें खाशेलें शस्त्र. तात 
बाण पशू आनी मनशाकय संहारक थारतात तो जटाधारी आसा 
ताच्या साद्या रुपांत तो व्हड वैज आसून ताचेकडेन जायती वरवद 
आसात. वेदांतलें ताचें आनीक एक म्हत्वाचें विशेशण म्हणजे वृषभ 
हें उतर वृष्‌ धातूवयल्यान तयार जालां. वृष्टी करपी आनी चडांत चः 
प्रजननशक्त आशिल्लो अशे ताचे दोन अर्थ जातात 

अथर्ववेदांत रुद्रचें पुरूस रूप ऋण्वेदापरस चड विकसित 
जाल्लें आसा. ऋस्वेदांत मरुत्‌ हे रूद्राचे पूत आसात, जाल्यार अथर्ववेद 
ते ताचे अनुचर (नोकर) जाल्यात पूण अधर्ववेदांतली रुद्राच 

वेकासप्रक्रिया मात ल्हव ल्हव वाडत गेली. तिच्यांतल्यानच शेवटाक 
णीक शिवाचें स्वरूप पुरायपणान विकसित जालें. ह्या विकासांत 
देक रुद्रान जायत्या गौण वा जातीय देवतांक आपल्यांत आस्पावन 
. अथर्ववेदांत भव आनी शर्व अशो दोन देवता दिसतात. तांचें 
यक्तित्व स्पश्ट नासलें तरी त्यो स्वतंत्र देवता आशिल्लयो. पूण 
अथर्ववेदांतूच ताचें रुद्राकडेन तादात्म्य जालें आनी भव आनी शर्व हीं 
प नांवां जालीं. रवंयच्या तरी व्हडल्या देवान कांय ल्हान देव 
करून घेवप ही गजाल दैवतशास्त्राच्या इतिहासांत जायत्या 
दिसता. जगांतल्या सगळ्या दैवतकथांतूय अशो जायत्यो देखी 
वैदिक देवूय अशाच जायत्या ल्हान देवतांक आत्मसात 
करून वाडला. पशुपती हैं रूद्राचें आनीक एक विशेशण. तेंच फुडें 
शिवाकय लागू जालां 
| उपनिषदग्रंथांत रुद्र - शिव हो दार्शनिक विचारधारेच्या 
संपर्कात आयलो आनी रुद्राच्या पुर्विल्ठया स्वरुपांत जायते बदल 
जाले. उपनिषत्कालांत भक्ती ह्या स्वतंत्र मोक्षसाधनेचो प्रसार जालो 
आनी विष्णु आनी शिव हे ह्या भक्तिवादाचे मुरवेल आराध्य देव जाले 
दैवाचेर व्हड निश्ठा आनी देवाचे कृपेन मोक्षप्राप्ती हे भक्तिवादाचे मळ 
सेघ्दान्त आशिल्ले. तांच्या प्रभावाकलागून रूद्राच्या स्वरुपांतलो पर्विल्लो 
भंयाचो अंश ना जालो आनी त्या जार्‍्यार ताचें सौम्य, प्रसन्न आनी 
दयावंत रूप फुडें आयलें. उपनिषत्कालांत रूद्र हो खऱ्या अर्थान शिव 
'कल्याण - मंगलप्रद) जालो. 
रामायणांत रुद्राचें हें शिवरूप चड घट्ट आनी सगळ्यांक 
नान्य अशें जालें. दार्शनिक (दारवोवपाचें) आनी दुसरें लोकप्रचलित 
अशें उभयविध रूप नदरेक पडटा. श्वेताश्वर उपनिशदांत शिवाच्या 
ज्या दार्शनिक स्वरुपाची अभिव्यक्ती जाली तिची महाभारतांत परिपूर्णता 
नाली. शिवाच्या ह्या तात्त्विक स्वरुपावांगडाच महाभारतांत तांचो 
रव्य दर्शनाकडेन संबंद दारवयल्लो आसा. शिव हो.आपूण सांरव्य 
आसा तो आपुणूच आपल्या जार्‍्यार सांरव्यदर्शन जाणता. जे लोक 
झांरव्य सिध्दान्तांचे चड ज्ञानी आसात ते शिवाची प्राप्ती करून मोक्ष 
अशें महाभारतांत म्हळां. 
न पुराणांत जायत्यो शिवकथा आसात. तातुंतल्यो कांय कथा 
ह आसात - त्रिपुरदाह : तारकासुराक तीन पूत आशिल्ले. तांणी 
वर मेळोवन तीन अंत्राळी नगरां मेळयलीं. थंय 
तीनूय लोकांक त्रास करपाक लागले. ते तीनूय राक्षस 
आशिल्ले. 
तांणी एक बरी गजाल केल्ली ती म्हणजे सदाचारी आनी 
अशे ब्राह्मण हाडून तांणी तांकां त्या पुरांत दवरिल्ले. त्या 
पुण्यसंचय त्या राक्षसांक बऱयाक पडटालो म्हणून तांचे 
चड वाडिल्लें, 
ह्या राक्षसांनी स्वर्ण मेळयलो आनी देवांचे स्थान भश्टलें. 


शिव 


ते आपलें गाराणें घेवन पयलीं विष्णुकडेन गेले आनी उपरांत विष्णुक 
वांगडा घेवन शिवाकडेन गेले. देवांची ती अवस्था पळोवन शिवान 
नारदाक आपयलो आनी ताका मायावी रूप घेवन राक्षसांच्या नगरांत 
वच आनी पुण्यवान लोकांच्या मनांत पाप उत्पन्न कर म्हणून सांगलें. 
नारदान तें केलें. उपरांत राक्षसांचे बळगेंय ना जालों. 
हौ कथा जितलों शिवाचें दैवी बळें दारवयता. त्यापरस चड़ 
ती सदाचाराचें म्हत्व पटयता. हे कथेतल्या शिवान कपट करून 
आपल्या भक तांक मारले हैं पुराणकारांक मानवलें ना. देखून तांणी 
ते कर्थेत बदल केलो. हो बदल मत्स्यपुराणांत सांपडटा. 
बाणासुर नांवाचो एक शिवभक्त राक्षस आशिल्लो. ताची 
प्रजाय शिवभक्त आशिल्ली. ताणें आपल्यारवातीर अंत्राळीं तीन नगरां 
तयार केल्ली. कांय तेंपान ताका वायट बुदी येवन तो तीनूय लोकांक 
त्रास दिवपाक लागलो. शिवान ताका रव्यास्त दिवपाचें थारायलें. 
शिवान जेन्ना ताचेर हल्लो केलो तेन्ना ताका आपली प्रजाय सोंपतली 
म्हणपाचें कळळें. शिवलिंग तकलेर घेवन शिवाचें स्तोत्र म्हणत तो 
ताचेफुडें आयलो. ताणें शिवाकडेन 'तुजो राग म्हजेर पडूं पूण म्हजी 
प्रजा जूं' अशें मागणें केलें. प्रजेवयलो ताचो मोग पळोवन ताणें 
बाणासुराक 'वर मा' म्हळें तेन्ना म्हज्या काळजांत ऊर्जा भक्ती 
सदांच उरू" असो ताणें वर मागलो. शिवान मागीर तीन नगरांतलें 
एक नगर दवरून उरिल्लीं दोन सकयल उडयलीं. तातुंतलें एक 
कैलासाचेर आनी दुसरें अमरकंटकाचेर पडलें. 
दक्षयज्ञविध्वंस : दक्ष ह्या प्रजापतीक जायत्यो धुवो आशिल्लो, 
तातूंतली एक सती. तिणें बापायच्या मनाविरुध्द शिवाकडेन लग्न 
केलें. एक रवेपे ह्या दक्षान यज्ञ केलो आनी शिवाक आपयलो ना. 
देखून दक्षाक शासन करपारवातीर ताणें वीरभद्र उत्पन्न केलो. ह्या 
वीरभद्रान दक्षाच्या यज्ञाची नाशाडी केली आनी देवांक बंदरवणींत 
घाले. तें पळोवन दक्षान शिवाक यज्ञभोक्तृत्वाचो अधिकार दिलो आनी 
तो शिवभक्त जालो. दक्षयज्ञांत सतीन देहत्याग केल्ल्याची कथाय 
पुराणांत आसा. 
विशप्राशन : समुद्रमंथनांतल्यान उत्पन्न जाल्ले हालाहल 
वीरव सगळ्या जगाक जाळीत सुटलें. देखून सगळ्या देवांनी मेळून 
शिवाक उलो मारलो. शिव थंय आयलो आनी ताणें जाक संकटांतल्यान 
सोडोवपारवातीर तें हालाहल पियेलो. त्या विरवाची शिवाक बादा 
जालीना. फकत ताचो गळोच काळोनिळो पडलो. देवांनीं ताका तो 
गळो तसोच दवरपाक सांगलें. ह्या प्रसंगान शिवाक नीलग्रीव, नीलकंठ 
अशी नांवां मेळळीं. ही कथा सगळ्या पुराणांत सारकीच आसा. 
मदनदहन : शिव हिमालयाचेर तप करतालो. दुसऱ्या 
जल्मांत सती पार्वती जाली आनी तीय शिवाक मेळोवपारवातीर 
हिमालयाचेर तप करीत बसली. त्या दोगांच्याय लग्नसंबंदांतल्यान 
जल्मुपी स्कंद नांवाचो पूत देवांचो सेनापती जावन तारकासुराक 


शिव 


मारतलो आशिल्लो. देखून देवांकूय तांचें लग्न जाल्लेंच जाय आशिल्ले. 
शिवाचें लक्ष पार्वतीकडेन ओडपारवातीर तांणी मदनाक नेमलो, मदनान 
शिवाचेर शरसंधांन केलें. तेन्ना शिवाचें मन वळळें आनी हें कित्यारवातीर 
जालें ताचो सोद घेतना ताका मदन दिसलो. शिवाक ताची तिडक 
आयली. ताच्या तिसऱ्या दोळ्यांतल्यान उज्याचे लोळ भायर सरले. 


त्या लोळांत मदनाचें लासून भस्म जालें. 
मागीर ताका तप करपी पार्वती दिसली. तिचो निर्धार 


पळोवन तो तिचेकडेन लग्न जालो. पार्वतीन मागीर शिवाक मदनाक 
जिवो करपाक सांगलें. शिवान ताका सूर्म रूपान, अनंग - रूपान 
जिवीत केलो. 

अंधकासुरवध : हे कथेंत शिवाचें उग्र रूप दिसता. अंधक 
देवांक खूब जास दितालो.आनी ताणें एक फावट पार्वतीचें अपहरण 
करपाचोय अतिप्रसंग केल्लो. जेन्ना शिवाचे आनी ताचें झूज जालें तेन्ना 
अंघकाच्या आंगांतल्यान गळपी दर एका रगताच्या थेंब्यांतल्यान 
अंधक निर्माण जावपाक लागले. तेन्ना शिवान माहेश्वरी देवी आनी 
तिचेवांगडा मातृका निर्माण केल्यो. ह्या देवतांनी अंधकाचे रताथेंबे 
वयल्या वयर चाटपाक सुरवात केली. मागीर शिवान अंधकाक मारलो. 

इ.स. च्या पांचव्या शेंकड्यापसून तेराव्या शेंकडयामेरेन 
देशांत जायत्यो शिवप्रतिमा आनी लिंगप्रतिमा घडयल्यो. ह्याच 
कालखंडांत शैवमताचो खूब प्रसार जालो. जायते शैव संप्रदाय 
एकवटीत जाले. शिवोपासना सामान्य लोकांमेरेन पावली, शैव क्षेत्रांचोय 
विकास जालो आनी हें सगळें कार्य शैव पुराणकारांनी केलें. 

ह्या कालखंडांत पुराणोक्त पद्दतीन शिवमूर्ती घडपाक लागल्यो. 
शिवाचीं जायतीं पुराणप्रणीत उपास्य रुपां आशिल्लीं. तांच्या मुखेल 
रुपांतल्यान जायतीं गौण रुपांय निर्माण जालीं. कलाकारांनी तांच्योय 
मूर्ती तयार केल्यो. तातुंतल्यो कांय नामनेच्यो मूर्ती अशो आसात - 

नटराजमूर्ती : ह्या रुपांत शिवान नाच - नाट्यकला प्रवर्तित 
केली अशी धारणा आसा. तो आपूण एक पारंगत नाचपी आशिल्लो 
आनी ताच्या नाचान विश्वव्यापाराक चालना मेळटा. ह्या भुमिकेंतलो 
शिव चार भुजांचो आसता. ताणें दावो पांय उरवलून उजवेवटेन घरिल्लो 
आसता. 

ताच्यो जटो रत्नालंकूत आसतात. केशबंधांत कपाल, सोरोप, 
चंद्रीम आनी पत्रमाला आसतात. ताच्याभोंवतणी प्रभावलय आसता. 

अर्द्यनारीश्वरमूर्ती : हे मूर्तीचो दावो भाग दादल्याचो आसता. 
ताचे तकलेर जटाजूट, गळ्यांत वासुकी सोरोप, हातांत कमंडलू वा 
नरकपाल आनी दुसऱ्या हातांत त्रिशूल आसता. आंगाचेर कातडे 
पांगरिल्लें आसता. उजवें आंग बायलेचें आसता. तिचे तकलेर मुकूट, 
जळो आनी भुजां हातूंत अलंकार आनी कमराक अधोवस्त्र आसता. 
हे मूर्तीचो देशांत बरोच प्रसार जाल्लो. 

दक्षिणामूर्ती : शिवाचे हें सामान्य मनशाचें रूप आसा. ह्या 

कोंकणी विश्वकोश : ४. 
रुपांत शिव उबो वा बशिल्लो आसता. तो चार भुजांचो आसता. अशे 
मूर्तीच्या भोंवतणी जायते फावटी जनावरां, सोरोप आनी यतिमुनी. 
आसतात. केन्ना केन्नाय पर्वतूय लागीं आसतात. Re 

कल्याणसुंदरमूर्ती : ह्या मूर्तिकरणांत शिव - पार्वतीच्या 
लग्नाचो सुवाळो दाखयल्लो आसता. मध्ययुगीन कलेचो हो एक 
सोबीत नमुनो आसा. 
हांचेभायर भिक्षाटन, सोमस्कंद, त्रिमूर्ती, महेश, सदाशिव, ' 
लिंगोद्भव अशो आनीकूय कांय शिवमूर्ती सांपडटात. ह्यो मूर्ती कशो 
आनी कितल्यों करच्यो हाचे नेमूय पुराणांत आनी शिल्पशास्त्रावयल्या 
ग्रंथांत दिल्ले आसात. 
दर एका म्हत्वाचे देवतेक एक परिवार आसता. ह्या 
परिवारांतल्यो व्यक्ती गौण अशो देवताच आसतात. ताचें गुणकर्म 
सामान्यपणान मुखेल देवतेच्याच गुणकर्मांसारकें आसता. शिवाकूय 
एक व्हड परिवार आसा. तातूंत पार्वती, गणपती, स्कंद, नंदी, चंडीश, 
वीरभद्र, भैरव, बाणासुर, रावण, भृंगी, रिटी सारकिल्लयो आनीकूय 
कांय व्यक्ती येतात. [ 
विदेशांतलें शैवमत : इ.स. च्या १३ व्या शेंकड्याच्य 
शेवटाक भारतांत एक धर्मीक संप्रदाय ह्या स्वरुपांत शैवमताचो पुराय 
विकास जाल्लो. पूण हें शैवमत भारतापुरतेंच मर्यादीत उरलें ना 
भारताभायरूय ताचो प्रसार जालो. 
सम्राट अशोकाच्या काळांत नेपाळ, तिबेट, ब्रह्मदेश आनी 
सिंहलटीप ह्या देशांत बौध्द धर्मान आपलीं पाळांमुळां घट्ट केल्ली. पूण 
नेपाळांत जेन्ना बौध्द धर्म ना जालो तेन्ना थंय शैव आनी वैश्णव 
संप्रदायांनी आपली जाणा घट केली. नेपाळांत आयजूय शैव मत 
प्रचलित आसून थंयचें पशुपतीचें स्थान ही ताची गवाय आसा 
तिबेटांतूय कांय शिवार्ची देवळां आसात. हिंद - चीनांतल्या शैव मताचे 
उल्लेख पयल्यान पयलीं चंपांतल्या इ.स. ४00 च्या चोहदिन शिलालेखांत 
सांपडटा. थंयचो राजा शिवोपासक आशिल्लो. पांचव्या शेंकड्यांतलो 
शंभुवर्मा राजाचो माइसोन शिलालेरवय शिवविशयकच आसा. सव्य 
शेंकड्याच्या उत्तरार्धात चंपाच्या प्रकाशधर्मा ह्या राजान एक देवळा? 
शिवलिंगाची स्थापना केल्ली. 
जावांत ब्राह्मणीघर्माचो प्रचार पुर्विल्ल्या काळापसून आशिल्लो 
सातव्या शेंकड्यांत थंय जायतीं शिवार्ची देवळां द. भारतीय पद्दतीचे 
निर्माण जाल्लीं. बाली दविपांतय शैव मत प्रभावी आशिल्ले. थंय शिवाच् 
जायतीं मुरवलिंगां पळोवपाक मेळटात. ही लिंगां तेराव्या वा च 
शेंकड्यांतलीं आसात. सुमातरांतलें शैव मत जावांतल्याप्रमाणूच आश 
मलायांतूय शिव, गणेश आनी देवी हांच्यो मूर्ती सांपडटात. ताचेव 
थंयूय परिवारावांगडा शिवोपासना प्रचलित आशिल्ली असो अदमाः 


काडू येता. 
- कों. वि. सं. 

शिवरात्र : (पळेयात महाशिवरात्र). 


शिवाजी महाराज : (जल्मः १९ फेब्रुवारी १६३०, पुणे; मरणः 
३ एप्रिल १६८0). 
भोसले घराण्यांतलो एक श्रेश्‍्ठ राजा आनी हिंदवी स्वराज्याचो 
संस्थापक. ताचो बापूय शहाजी हो सुरवेक आदिलशाहीत जाल्यार 
उपरांत निजामशाहींत 
सुभेदार पदाचेर आसलो. 
शिवाजीचीं पयलीं कांय 
वर्सा शहाजीवांगडा 
महाराष्ट्रांत आनी 
कर्नाटकांत गेलीं. शिवाजी 
स वर्साचो आसतना 
शहाजीन जिजाबाईवांगडा 
ताका बेंगलुरच्यान 
पुण्याक धाडलो. ताची 
देखरेरव करपारवातीर 
शहाजीन दादोजी कोंडदेवाची नेमणूक केल्ली. शिवाजीन दादोजीच्या 
हातारवाला राज्यकारभाराचें शिक्षण घेतलें. तशेंच आपल्या जहागिरीच्या 
मुलूरवांत वसुली पद्दत वेवस्थीत बसयली. शिवाजीचें भुरणेपण ताची 
आवय जिजाबाई हिचेवांगडा गेलें. ताचें शिक्षणय घराच जालें. जिजाबाईन 
नाका रामायण - महाभारतांतल्यो कथा सांगून ताच्या मनाचेर ्षात्रतेजाचे 
बरे संस्कार घडोवन हाडले. हातुंतल्यानच शिवाजी महाराजाच्या 
मनांत स्वराज्याची भावना निर्माण जाली अशें सांगतात. 
शिवाजीन स्वराज्याचो वावर सुरू केल्लो तेन्ना भारतांत 
मुरवेलपणान मुसलमानांचीच राजवट आशिल्ली. सुरवेक शिवाजीन 
कोंकण दयदिग, सह्याद्री आनी मावळ ह्या दोंगरी प्रदेशांतूच स्वराज्य 
उबारपाचें थारायल्लें. तेरवातीर ताणें मावळ्यांक एकठांय करून आपलें 
सैन्य उबारलें. तशेंच भोंवतणचे किल्लेय घेतले. उत्तरेकडचे मोगल 
आनी दक्षिणेकडची आदिलशाही हे ताचे मुरवेल दुस्मान आशिल्ले. पूण 
गनिमी डावपेच आंखून, तांच्या व्हड सैन्याक विरोध करीत शिवाजीन 
आपलें राज्य वाडयलें. शिवाजीची व्हडवीक सांगपी आनी ताच्या 
पराक्रमाची तोरवणाय करपी अफझल रवानाचो वध; 
rr बलिदान; शाहीस्तेरवानाची फजेती; तानाजीचे बलिदान; 
सुटका ह्यो कांय प्रसिद्द घडणुको आसात. शिवाजीची 
> पळोवन औरंगजेबान निमाणेकडेन मिर्झाराजा जयसिंग 
व्हड सैन्य दिवन दक्षिणेक धाडलो. मिर्झाराजान दिलेररवानाच्या 
पुरंदर किल्लयाक रेवाडो घालून, शिवाजीक किल्लयाचेरूच 


शिवाजी महाराज 


बंदरवर्णीत दवरलो. मोगलांच्या व्हड सैन्यामुरवार आपलें सैन्य 
निकामी थरतलें हें जाणून निमाणेकडेन शिवाजीन मिर्झाराजाकडेन 
इतिहास प्रसिद्द पुरंदर कबलात घडोवन हाडली, हे कबलातीक 
लागून शिवाजीक आपले अदर्थावयर किल्ले मोगलांक दिवचे पडले. 
तशेंच शिवाजीन मोगलांचो फकत जहागिरदार म्हूण रावचो अशीं अट 
घाली. उपरांत मिर्झाराजान ताका आनी संभाजीक बळजबरीन आण्याक 
व्हेले. उपरांत औरंगजेबान तांकां नदरकैदेंत दवरले. शिटुकसाणेन 
आपली सुटका करून शिवाजी परतून पुण्यांत आयल्या उपरांत ताणें 
आपलें राज्य विस्ताराचें धोरण तात्पुरते बंद दवरलें. पूण कांय 
काळाउपरांत परतून राज्यविस्ताराच्या वावराक लागलो. जयसिंगाकडेन 
जाल्ले पुरंदराचे कबलातींत ताणें जें कितें वगडायल्लें तें सगळें परतून 
मेळयलें, तशेच आनीकय नवे मुलूरव हातासले. ओरंगजेबान शिवाजीचो 
पाडाव करपाचे रवूब यत्न केले. पूण शिवाजीन ते सगळे मोडून 
उडयले. आ्याच्यान आयल्याउपरांत शिवाजीक दिंडोरी, साल्हेर, 
मुल्हेर हीं व्हड झुजां करचीं पडलीं. १६७२ त शिवाजीन श्रीसमर्थ 
रामदासस्वामीच्या सहवासांत कांय तेंप सारलो. रामदासान ताका 
राज्यवेवस्था, लोकसंग्रह, राजकारण आनी हेर विशयांसंबंदीं गुरूपदेश 
दिलो. 

शिवाजी महाराज जेन्ना आपल्याक राज्यामिशेक करपाक 
मुखार सरलो तेन्ना ताका कांय सरदार आनी जहागिरदारांकडच्यान 
खूब विरोध जालो. ताच्या क्षत्रियत््वाबद्दल मनांत दुबाव आसलो ते 
ताका राजा मानपाक तयार नाशिल्ले. देखून ताणें काशिचो म्हापंडीत 
गागाभट्ट हाका आपोवन हाडून धर्मशास्त्राच्या आदारान आपलें क्षत्रियत्व 
सिध्द केलें. उपरांत ज्येश्‍्ठ शु. १३ शुक्रवार शके १५९६ ह्या दिसा 
आपल्याक राज्याभिशेक करून घेतलो. शिवाजीन त्या वेळार राज्य 
चलोवपारवातीर अश्टप्रधानांची नेमणूक केली. तांची वळेरी अशी - 
१)मुरव्य प्रधान २) अमात्य ३) सेनापती ४) पंडितराव ५) न्यायाधिश 
६) सचिव ७) मंत्री आनी ८) सुमंत, तशेंच राज्याभिशेकाच्या निमतान 
शिवाजीन 'होन* आनी 'शिवराई' अशीं दोन नाणीं पाडली. राज्यकारभाराचें 
माध्यम स्वभाशेंत आसचें म्हूण ताणें राज्यवेव्हारकोश उजवाडा हाडलो. 
आपलें स्वराज्य वाडयतना ताका पुर्तुगेज, डच, फ्रेंच आनी ब्रिटीश ह्या 
परकियांकडेनूय संघर्श करचो पडलो. तेरवातीर ताका झुजारी तारवां 
बांदर्ची पडलीं. तशेंच मालवणलागसार दर्यात सिंधुदूर्ग उबारलो 
आनी रत्नागिरी, पझदुर्ण, विजयदुर्ग, कल्याण आनी हेरकडेन नावीक 
केंद्रा निर्माण केलीं. 

राज्याभिशेकाउपरांत शिवाजीचे चडशे दीस वायट गेले. 
ताची भलायकी इबाडली. जिजाबाईक मरण आयलें आनी ताचो पूत 
संभाजी मोगलांक मेळळो. पूण भलायकी सुदारल्या उपरांत ताणें 
दक्षिणे कडचे जिंजी, वेलोर हे प्रदेश घेवन राज्यविस्तार केलो. तशेंच 
कुतुबशाही आनी आदिलशाही कडेन बरे संबंद स्थापीत केले. पूण 


शिशुनाग राजवंश 


उपरांत ताची भलायकी परतून इबाडली आनी तातूंतच ताका मरण 


आयलें. ऊ 
- कों. वि. सं. मं. 


शिशुना राजवंश : मगधाचेर राज्य करपी एक वंश. पुराणांत 
ह्या वंशांतल्या धा राजांचीं नांवां दिल्यांत तीं अशीं आसात - शिशुनाग, 
काकवर्ण, क्षेत्रधर्मा, क्षत्रौजा, बिंबिसार, अजातशत्रू, दर्शक, उदायी, 
नंदिवर्धन आनी महानंदी. ह्या राजांनी इ.स. पयलीं ६४२ वर्सासावन 
इ.स. पयलीं ३७२ मेरेन मगधाचेर राज्य केलें. काशीचो राजा 
शिशुनाग हाणें प्रद्योतवंशी राजाक हारोवन मगधाचें राज्य जिखलें 
आनी तो राजगृह हे राजधानींतल्यान मगधाचेर राज्य करूंक लागलो 
अशी पौराणीक कथा आसा. 

पूण ही पौराणिक म्हायती सगळ्या अभ्यासकांक मान्य ना. 
तांच्या मतान 'महावंश' ह्या ग्रंथांतली, शिशुनाण वंशाची म्हायती 
सारकी आसा. ह्या ग्रंथांत शिभुनाग वंशांतल्या राजांची नांवां दिल्यात 
तीं अशीं आसात - बिंबिसार, अजातशत्रू, उदयभद्र, अनुरुध्द, मुंड, 
नागदासक, सुसुनाग, कालाशोक आनी ताचे धा पूत. 

बिंबिसार : हो हर्यक कुळांत जल्मल्ली. गिरिव्रज म्हळ्यार 
राजगृह ही ताची राजधानी आशिल्ली. बिंबिसाराच्या विशाल साम्राज्याचे 
शासनवेवस्थेची म्हायती बौध्द साहित्यांत मेळटा. वेगवेगळ्या ांवांचो 
कारभार ग्रामक म्हळ्यार यांवाचो मुरेल चलयतालो पूण बिंबिसारान 
सगळ्या साम्राज्याचेर आपली सत्ता दवरिल्ली. 

बिंबिसारान अंग देशाचेर स्वारी करून तो जिरवलो आनी 
ताची राजधानी चंपा हांगा आपलो पूत कुणिक हाका राज्यपाल म्हूण 
नेमलो. 

बिंबिसारान मगध साम्राज्याचो विस्तार केलो आनी 
लागसारच्या तशेंच पयसुल्लया राजांकडेनय बरेपण दवरलें. कोसलचो 
राजा प्रसेनजित हाची भयण बिंबिसाराची पट्टराणी आशिल्ली. ताची 
दुसरी राणी चेल्लना ही लिच्छवीचो राजा चेटक हाची धूव, मद्रदेशाची 
राजकन्याय ताची राणी आशिल्ली. अवंतीच्या प्रद्योत राजवंशाकडेय 
बिंबिसाराचें बरेपण आशिल्ले. 

बिंबिसारान स्वता गौतम बुध्दाकडल्यान दीक्षा घेतिल्ली अशें 
बौध्द साहित्यांत मेळटा. तेन्ना ताणें राजगृह हांगा बुध्द आनी ताचे 
शिश्य हांकां स्वता जेवण वाडलें आनी वेळुवन नांवाचें उपवन ताणें 
बौध्द संघाक दिलें. ताची राणी मद्र, राजकन्या - रवेमा हीं बौध्द 
तत्त्वगिन्यानांत हुशार आशिल्लीं. बिंबिसारान आपलो राजवैद्य जीवक 
हाका बुध्दाचे सेवेरवातीर धाडिल्लो. 

जैनांच्या मतान बिंबिसार हो महावीराचो अनुयायी आशिल्लो. 
ताची राणी चेल्लना हीय जैन पंथाची पुरस्कर्ती आशिल्ली. 

बौध्द परंपरेप्रमाण बिंबिसाराचो पूत अजातशत्रू हाणें बापायचो 


. आनी वांगडा आपली धूव वजिराय दिली. 

वध केलो. बुध्दाचो बापोलभाव देवदत्त हो दुश्ट आशिल्लो. ताणेंच 
अजातशत्रूक, बापायक मारपाक प्रवृत्त केलो. पूण जैन परंपरेची 
म्हायती मात वेगळी आसा. बिंबिसारान कुणिक (अजातशत्रू) हाकाच 
युवराज मानिल्लो. तरीय ताणें बिंबिसाराक बंदरवर्णीत उडोवन राज्यपद 
घेतलें. उपरांत बिंबिसारान वीरव घेवन आत्महत्या केली. 

अजातशत्रू : हो एक पराक्रमी सजा आशिल्लो. ताणें आपल्या 
साम्राज्याचो खूब विस्तार केलो. राज्याचेर येनाफुडें ताका कोसलचो 
राजा प्रसेनजित हाचेवांगडा झूज करचें पडलें. पूण ताचेकडल्यान 
अजातशत्रूक हार घेवंची पडली. तेन्ना अजातशत्रू प्रसेनजिताक शरण | 
गेलो. तेखातीर प्रसेनजितान अजातशत्रूक ताचें राज्यपद परतें दित 


जैन ग्रंथावयल्यान अजातशत्रून उदेंत भारतांतल्या ३६ 
जणराज्यांच्या प्रबल संघाचो पराभव केलो. लिच्छवी हें घटक राज्य 
खूब प्रबल आशिल्ले. तं घेवपारवातीर अजातशत्रून खूब कपट कारस्थानाँ 
केलीं. आपल्या सेनादलांतय खूब वाड केली. ह्या झुजारवातीर ताप 
पाटीलपुत्र हें नवें नगर गंगेचे देगेर वसयलें. ताच्या शस्त्रभांडारां 
महाशिलाकंटक आनी रथमुसल हीं दोन संहारक शस्त्रां आशिल्ली. हें 
झूज १६ वर्सा चालू आशिल्ले. निमाणेकडे अजातशत्रूक जैत मेळद 
आनी ताका वैशाली नगरी मेळळी. 

जैन ग्रंथांत अजातशत्रूक जैन पंथाचो अनुयायी म्हळां. ते 
खुबदां महावीराक मेळपाक वतालो. 

बौध्द ग्रंथाच्या आदारान, अजातशत्रू बुध्दाचो भक्त जाल्लो 
पयली तो बुध्दाचो दुस्मान आशिल्लो पूण बिंबिसाराक मारतकच 
पश्चात्ताप जालो आनी तो बुघ्दाक शरण गेलो. बुध्दाच्या निर्वाण 
उपरांत अजातशत्रून ताच्या अवशेशांस्वातीर राजधानी भोंवतणी रवुबा 
धातुचैत्यघरां बांदलीं. पयली बौध्द संगीती ताच्याच वेळार 
हांगा भरली. परिशदेरवातीर राजान भव्य अशें सभाघर बांदलें अ 
थंय आयिल्लया ५00 भिक्षूंची वेवस्था केली. 

अजातशत्रू उपरांत ताचो पूत उदयभद्र (उदायी) राजा जालो 
जैन परंपरेप्रमाण तो म्हान पितृभक्त आशिल्लो. तो चंपा हांगा राज्यपाल 
आशिल्लो. मघांतल्या लोकांनी ताका सिंहासनाचेर बसपा रवातीर 
आपयतकच तो पाटलिपुत्र हांगा आयलो आनी सिंहासनाचेर बसलो. 
थंय ताणें कुसुमपूर नांवाचें नवें नगर वसयलें आनी नगराच्या मदी 
एक जैन चैत्यघर बांदलें. 

उदयभद्र हो निश्ठावान जैन नेमान उपास - तापास करतालो. 
पूण रोकडोच ताचोय वघ जालो. ताच्या उपरांत अनुरूध्द आन | 
अनुरुध्दा फाटल्यान मुंड हो राजा जालो. 

तांचे उपरांत राजा नागदासक हो पुराणांतलो दर्शक आसुंये. 
तेउपरांत ताचो मंत्री शिशुनाग हाका प्रजेन मणधाचो राजा केलो, 
शिशुनागान अवंतीच्या प्रद्योताक हारोवन तें राज्य मगध साम्राज्य त्‌ 

घालें. वत्स आनी कोसल हीं राज्यांय ताणें जिखलीं. 
कालाशोक हो शिशुनागाचो पूत. तो पुराणांतलो काकवर्ण 

आसुंये. हाचे राजवटीत दुसरी बौध्द संगीती भरील्ली. ताचे राणयेचो 
शूद्र प्रियकर आशिल्लो ताणें राजाचो वध केलो. उपरांत कालाशोकाच्या 
धा पुतांनी धा वर्सा राज्य केलें. राणयेचो प्रियकर तांचो मार्गदर्शक 

म्हणून स्वता राज्य चलयतालो. उपरांत ताणें त्या धाय राजपुतांक 
मारले. ताचेपसून राणयेक जो पूत जालो, ताका मजधाचें राज्य 
` मेळळें आनी उपरांत नंदवंश सुरू जालो. 
| आव्यं 
- को. वि. सं. मं. 


| शिशुपाल वध : एक संस्कृत महाकाव्य. ह्या काव्याचो कर्तो 
_ माघ आसून, तो इ.स. च्या ७ व्या शेंकड्याच्या उत्तरार्धांत जावन 
गेलो. ह्या महाकाव्याचे २0 सर्ग आसून, श्लोकसंख्या १६४५ आसा. 
पंदराव्या सर्गातले प्रक्षिप्त श्लोक ३४ आनी कविवंशवर्णनपर ५ मेळून 
ही श्लोकसंरव्या १६८४ इतली जाता. युधिष्ठिराच्या राजसूय यज्ञाच्या 
वेळार श्रीकृष्णान आपल्या सुदर्शन चक्रान चेदी देशाचो राजा शिशूपाल 
हाका जिवो मारलो. हीच कथा हातूंत आयल्या. 
माघाच्या पयलीं भारवी हो महाकवी जावन गेलो. ताचें 
किरातार्जुनीय हें काव्य विद्वानांच्या आदराक पात्र थारिल्लें आनी भारवीची 
खूब नामना जाल्ली. माघ कवीक तें सहन न जाल्या कारणान भारवीचें 
म्हत्व उणें करपाचा उद्देशान ताणें शिशुपाल वधाची रचना केली. 
भारवीन किरातार्जुनीयाची कथा महाभारतांतल्यान घेतल्या. तशीच ती 
माघानूय घेतल्या. 
शिशुपालवध किरातार्जुनीयाची प्रतिमूर्ती म्हणूं येता. हातूंत 
कथेची सजावट, सर्गाचें विभाजन आनी वर्ण्य विशयांचें उपस्थापन ह्या 
गजालींनी माघान भारवीच्या पावलार पावल दवरलां. 
भारवी हो शैव आशिल्लयान ताणें शिवप्रधान कथावस्तू वेचून 
काडली, जाल्यार माघ हो वैश्णव देखून ताणें कृष्ण प्रधान कथेची 
 वैंचणूक केली. 
| भारवीप्रमाण माघाचीय वीररसाचेर भर आसा. ताणें श्रुंगाराक 
= वीररसाच्या माथ्यार पांय दिवपाक लायला. 
| शिशुपालवधाचो मदलो भाग वाचल्याउपरांत वाचप्याक अशें 
| दिसता, हें शृंगार रसाचेंच महाकाव्य आसा. 
| 


- कों, वि. सं. मं. 


शिश्यांरान्नी : (पळेयात मल्लिकार्जुन संस्थान काणकोण). 


शिसोदिया राजवंश : मेवाडाचेर राज्य करपी एक वंश. इ.स. 
` च्या ६ व्या शेंकडयासावन १२ व्या शेंकडयामेरेन मेवाडाचेर गुहिलोत 
` वंशाचें राज्य आशिल्ले. १२ व्या शेंकड्यांत त्या वंशाच्यो दोन शारवा 

जाल्यो. एके शारवेचें नांव रावळ आनी दुसरेचें राणा. मुळच्या घराण्यांतलो 
रणसिंह वा कर्णसिंह हाका माहप, राहप आनी क्षेमसिंह हे तीन पूत 
आशिल्ले. तातुंतल्या क्षेमसिंहाक मेवाडचें राज्य मेळळें. ताची शारवा 
रावळ ह्या नांवान प्रसिद्द आसा. माहप हाका शिसोदे गांवची जहागीर 
मेळळी आनी ताचे शारवेक राणा हें नांव मेळळें. ताचें घराणें रावळांचे 
सामंत म्हूण शिसोदे हांगा राज्य करपाक लागले आनी तेंच घराणें 
उपरांत शिसोदिया ह्या नांवान नांवारुपाक आयलें. 

माहपा उपरांत राणा शारवेंतल्या राहप, नरपती, दिनकर्ण, 
जसकर्ण, नागपाल, कर्णपाल, भुवनसिंह, भीमसिंह, जयसिंह आनी 
लक्ष्मणसिंह हांणी शिसोदे हांगा राज्य केलें. 

रावळ शारवेचो रत्नसिंह मेवाडाचेर राज्य करतना अलाउद्दीन 
खिलजी हाणें चितोडाचेर हल्लो केलो. तेन्ना राणा शारवेच्या लक््मणसिंहान 
आपल्या पुतांक घेवन रत्नसिंहाक चितोडणडाचेर साथ दिली. त्यावेळार 
व्हड झूज जालें आनी तातूंत रत्नसिंह, लक्ष्मणसिंह आनी ताचे सात 
पूत मेले. रत्नसिंहावांगडा रावळ शारवाय सोंपली . 

लक्ष्मणसिंहाचो एक पूत अजयसिंह जरवमी जावन पळून 
गेल्लयान वांचलो. तो अरवलीच्या रानांत लिपून रावलो थंय बरींच 
वर्सा काडटकच तो स्वताक मेवाडचो राजा मानूंक लागलो. अशे तरेन 
ताका मेवाडचें राज्य मेळळें. लक्ष्मणसिंहाचो एक पूत अरिसिंह हाणें 
सोंगिर चौहान कुळांतले एके राजकन्येकडे लग्न केलें. ताका एक 
पूत आशिल्लो. अरिसिंहाक चितोडणडावयल्या झुजांत मरण आयलें 
तेन्ना ताचो पूत हंमीर आपल्या आजोळा आशिल्लो. तो खूब धाडसी, 
शूर आनी बुध्दिमान आशिल्लो. हाचेविर्शी जेन्ना अजयसिंहाक कळळें 
तेन्ना ताणें ताकाच आपले जादयेर बसोवन मेवाडचें राज्यपद दिलें. 
अजयसिंहाचे पूत क्षेमसिंह आनी सञ्जनसिंह हांकां तें मानवलेंना 
आनी ते रागार जावन दक्षिणेंत गेले. तातुंतल्या सञ्जनसिंहाच्या वंशांत 
छत्रपती शिवाजी महाराजाचो जल्म जालो. 

हंमीर (इ.स. १३१४ - १३६४) : इ. स. १३१४ च्या 
अदमासाक अजयसिंहाक मरण येतकच हंमीर मेवाडचो राजा जालो. 
तो अरवली पर्वतावळींतल्या उवेलवाडा हांगासावन राज्य करतालो . 
ताणें पयलीं मेवाडचे कांय किल्ले जिरवून घेतले. चितोडगड घेवप हो 
ताचो मुखेल हेत आशिल्लो. चितोडणडाचेर पयलीं अलाउदिनाचो पूत 
रिवजररवान राज्य करतालो. पूण हंमीरान थंय धूमशेण घातिल्ल्यान 
बेजारून तो दिल्लीक गेलो. उपरांत उलाउद्दिनान थंय मालदेव चौहान 
हाका चितोडणडाचेर धाडलो. ताणें थंय बरींच वर्सा बरो कारभार लो. 
पूण हंमीरान भोंवतणच्या वाठारांनी लुटालूट सुरू करतकच मालदेवान_ 
ताचेकडे सहजिकाय करपाचें चिंतून ताका आपली धूव दिली. हंमीरान 
तिचेकडे लग्न केलें आनी तिच्याच आदारान इ.स. १३२७ च्या 
अदमासाक चितोडणड जिरवलो अशें म्हण्टात. चितोडगडाचेर हंमीरान 
स्वताच राजतिलक लावन घेतलो आनी महाराणा ही उपाधी घेतली. 


शिसोदिया राजवंश 


चितोडगड वतकच मालदेवाचो पूत जैसा हो दिल्लीक गेलो आनी 
व्हडलें मुसलमानी सेनादल घेवन ताणें मेवाडाचेर घुरी घाली. पूण 
हंमीरान सिंगोली गांवालागसार ताका हारयलो, 

महाराणा हंमीरान ६४ वर्सा मेवाडाचेर बरे तरेन राज्य 
केलें. ताच्या मरणाचे तारखवेविशी अभ्यासकांभितर एकमत ना. कांय 
जाणांच्या मतान ताका इ.स. १३६४ वर्सा मरण आयलें. पूण ताणें ६४ 
वर्सा राज्य केल्लें आसल्यार ताका इ.स. १३७८ वर्सा मरण आयलें 
आसूं येता अशें कांय अभ्यासक मानतात. 

क्षेत्रसिंह (इ. स. १३६४ -१३८२) : हो हंमीराचो व्हडलो 
पत हंमीराउपरांत मेवाडचें गादयेर बसलो. होय खूब पराक्रमी 
आशिल्लो. ताणें आपले राजवटीत मेवाडचें राज्य विस्तारून रवूब वैभव 
वाडयलें. ताणें बुंदीच्या हाडा घराण्याक हारोवन बुंदीचेर आपली सत्ता 
स्थापली. उपरांत माळव्याचो सुभेदार दिलावरखान घूरी हाणें मेवाडाचेर 
आक्रमण करतकच क्षेत्रसिंहान ताचेकडे झूज केलें. क्षेत्रसिंहाक जैत 
मेळळें पूण रोखडेंच ताका मरण आयलें. 

लक्ष्मणसिंह (इ.स. १३८२ - १४२०) : क्षेत्रसिंहा उपरांत 
ताचो व्हडलो पूत लक्ष्मणसिंह वा लाखा हो मेवाडचो राजा जालो. तो 
धर्मीक वृत्तीचो आनी दानी आशिल्लो. मुस्लिम शासकांनी गया, काशी 
आनी प्रयाग हांगा यात्रेकरूंचेर जबर कर लायिल्ले ते ताणें बंद केले 
आनी तेखवातीर मुस्लिम शासकांक खूब द्रव्य दिलें. ताणें रवूब देवळं 
बांदलीं. सगळ्यांत पयलीं ताणें बदनोरच्या मेर नांवाच्या पहाडी 
जमातीचें बंड मोडून काडलें. ताच्या राज्य काळांत जावर हांगा 
रुप्याची आनी शिंशाची रवाण सांपडिल्लयान राज्याचें उत्पन्न रवूब 
वाडलें. 

लाखाजीक चूंडा नांवाचो पूत आशिल्लो. तोच मेवाडचो राजा 
जावपाचो. तेरवातीर मारवाडच्या राठोड राजान आपली धूव हंसबाई 
ताका दिवपाची केली. पूण लारवाजीन स्वताच तिचेकडे लग्न जावपाचो 
निश्चय केलो. पूण तिचो बापूय जाण्टेल्या लाखा राजाक आपली धूव 
दिवपाक तयार नाशिल्लो. कारण चूंडा हो युवराज आशिल्ल्यान तिच्या 
पुताक राज्य मेळचें नाशिल्लें. तेरवातीर युवराज चूंडान शिंवासनावयलो 
आपलो हक्क सोडलो. हंसबाईचें लारवाजीकडे लग्न जालें. तांकां जो 
भुरणो जालो ताचें नांव मोकल. तोच लारवाजी उपरांत मेवाडचों राजा 
जालो. हंसबार्ईचो भाव रणमल्ल तिचेवांगडा मेवाडांत येवन रावलो. 

मोकल (इ. स. १४२0 - १४३३) : लारवाजीचो पूत चूंडा 
आनी मोकलाचें खूब बरेपण आशिल्ले. पूण हंसबाईक चूंडाचेर विस्वास 
नाशिल्लो. तेरवातीर चूंडा मेवाड सोडून माळव्यांत गेलो. उपरांत 
रणमल्लच सगळो कारभार पळोवंक लागलो. मोकलूय पराक्रमी 
आशिल्लो. ताणें बुंदी, सांभर, नागौर, जालोर हीं संस्थानां जिरवली. 
इ.स. १४३३ वर्सा गुजरातच्या सुलतानान मेवाडचेर आक्रमण केलें, 
तेन्ना राजा मोकल स्वता ताका प्रतिकार करपारवातीर गेलो, पूण 

वाटेंत ताचें क्षेत्रसिंहाच्या दोन अनौरस पुतांकडे बिनसलें आनी तांणी _ 


मोकलाचो वध केलो. 
कुंभा (इ.स. १४३३ - १४६८) : मोकल मरतकच राज्यांत 


खूब अराजक माजले. ताचो मामा रणमल्ल मारवाडांत गेल्लो तौ | 


रोखडोच व्हड सैन्य घेवन परतून आयलो आनी ताणें मोकलाचो पूत 
कुंभकर्ण हाका गादयेर बसयलो. चूंडाचो सरब्खो भाव रघुदेव मोकलाक 
राज्यकारभारात मार्गदर्शन करतालो, तो आतां कुंभाक करूंक लागलो. 
सघुदेव हो सत्वशील, प्रजावत्सल, पराक्रमी तसोच रूपेस्त आशिल्लो. 
ताका लागून सगळी प्रजा ताका मान दिताली. पूण रणमल्लाक तें 
सोंसलेंना. ताणें रघुदेवाचो वध करून घेतलो आनी आपणे राज्यार्ची 
सगळीं सूत्रा हातांत घेतलीं. ताका लागून सगळी प्रजा पिकार जाली 
आनी जायत्या सरदारांनी चूंडाच्या आदारान कट करून रणमल्लाक 
जिवो मारलो. उपरांत महाराणा कुंभा चूंडाच्या मार्यदर्शनारवाल शासन 
करपाक लागलो. रणमल्लाक लागून राठोड आनी शिसोदिया ह्या दोन 
राजवंशांची युती खूब काळमेरेन चालू आशिल्ली आनी तेरवातीर 
राजपूतांची सत्ताय राजस्थानात थीर आशिल्ली. रणमल्लाच्या वघा उपरांत 
मात ह्या दोन घराण्यांत वैर सुरू जालें. कुंभाक मारवाडच्या राठोडांकडे 
तशेंच माळव्याच्या सुलतानाकडे झुजचें पडलें. दर वर्सा माळव्याची 
मुस्लीम सेना मेवाडांत घुसून लूट करताली आनी राजपूत सेना 
तांकां प्रतिकार करून धांवडावन घालताली. माळव्याच्या सुलतानान 
आपल्या जैताचें यादस्तिक म्हूण मांडू हांगा विजयस्तंभ उबारलो 
आनी राजा कुंभानूय इ. स. १४४८ वर्सा चितोडाचेर कीर्तिस्तंभ 
उबारलो. मारवाडांतूय राजा कुंभाक जैत मेळळें आनी राठोडांचो 
सगळो प्रदेश, राजधानी मंडोरासयत ताच्या शेकातळा आयली. तेउपरांत 


७ - ८ वसाँ बरी थंडसाणेन गेलीं. इ. स. १४५६ वर्सा कुंभाक, | 


नागौरचो राजा आनी गुजरातचो सुलतान हांचेकडे झुजचें पडलें. त्या 
झुजांतूय कुंभाक जैत मेळळें. उपरांत माळव्याचो सुलतान महमूद 
खलजी, गुजरातचो सुलतान कुतुबुद्दीन आनी मारवाडचो जोधा राठोड 
हांणी मेळून मेवाडाआड, कबलात केली. पूण राजा कुंभा कोणाकूच 
बदलोना. त्याच वेळार कुंभाचो भाव क्षेमसिंह हाणें ताच्याआड कपट 
केलें पूण कुंभान ताचोय बंदोबस्त केलो. 

राजा कुंभा हो मध्ययुयांतलो एक म्हान राजा आशिल्लो. 
तसोच तो विद्या आनी कला हांचोय पुरस्कर्तो आशिल्लो. राजाक 
निमाणेकडे उन्माद रोग जालो. ते स्थितींतूच ताचो राज्यलोभी व्हडलो 
पूत उदयसिंह हाणें ताचो वघ केलो आनी राज्य बळकायलें. पूण 
कुंभाचे सरदार सामंत उदयसिंहाच्या आड आशिल्ले. उदयसिंहान ४ 
वर्सा राज्य केलें, उपरांत ताचो धाकटो भाव रायमल्ल हाका सगळ्या 
सरदारांनी राज्यपद दिलें तेन्ना उदयसिंह पळून गेलो. 

रायमल्ल (इ.स. १४७३ - १५०९) : रायमल्लाचे राजवटीत, 
मेवाडचे गादयेरवातीर जायत्या जाणांनी उठाव केलो. सगळ्यांत पयलीं 


; कोंकणी विश्वकोश : ४ 


कुंभराण्याचो धाकटो भाव क्षेमसिंह हाणें मेवाडाचेर घुरी घाली. पूण 
रायमल्लान ताका हारयलो. ह्याच झुजांत क्षेमसिंहाक मरण आयलें 
हाच्या फाटल्यान माळव्याचो सुलतान घियासुद्दीन रवलजी आनी ताचे 
उपरांत मेवाडांतल्या कांय आदिवासी जमार्तीचोय रायमल्लान बंदोबस्त 
केलो. माळव्याच्या सुलतानान आपलो सरदार जफररवान हाका 
परतून मेवाडाचेर धाडलो. पूण थंयच रायमल्लान ताका हारयलो आनी 
ताची फाट धरून माळव्याचेर स्वारी केली. खवैराबादच्या रानांत व्हड 
झूज जावन दुस्मानाचो पुराय नाश जालो. 
रायमल्लाक १३ पूत आशिल्ले. तातुंतले पृथ्वीराज, जयमल्ल 
आनी संग्रामसिंह हे पयले तीन आशिल्ले. पृण कोणें तरी संग्रामसिंह 
राजा जातलो अशें भविश्य सांगिल्लयान पृथ्वीराज आनी जयमल्ल हांणी 
मेळून संग्रामसिंहाचेर घुरी घाली. तो जरवमी जावन पळून गेलो. 
पृथ्वीराज हुशार आशिल्लोच. तोच रायमल्लाक राज्यकारभारांत आनी 
झुजांत आदार करतालो. पूण एकदां ताचो भावोजी म्हळ्यार भयणीचो 
घोव सिरोहीचो राजा हाचेकडे वाद जालो आनी ताणें पृथ्वीराजाक वीरव 
घालून मारलो. जयमल्लय एका झुजांत मेलो. तेन्ना रायमल्ल दुरव्टवान 
पिसो जावन मेलो आनी संग्रामसिंहाक राज्यपद मेळळें. 
संग्रामसिंह (इ.स. १५०९ - १५२७) : हाका राजा सांजा 
ह्या नांवानूच नामना मेळळी. मेवाडच्या सगळ्या महाराजांभितर होच 
सगळ्यांत श्रेश्ठ मानतात. तो एक बरो झुजारी तसोच बुध्दिमान 
शासकूय आशिल्लो. ताणें दिल्ली, माळवा आनी गुजरात ह्या तिनूय 
सुलतानांक हारोवन मेवाडची सत्ता प्रस्थापित केली. इ.स. १५२६ 
वर्सा बाबर दिल्लीचो बादशाह जालो आनी इ.स. १५२७ वर्सा ताचो 
आनी संग्रमसिंहाचो व्हड संघर्श जालो. तेन्ना संग्रामसिंहाचो पराभव 
जालो. जखमी सांगा रानांत वचून रावलो आनी बाबराकडे परतून 
झूज करूंक सैन्य एकठावंक लागलो पृण ३0 जानेवारी १५२७ दिसा 
ताका मरण आयलें. 
रत्नसिंह (इ. स. १५२८ - इ. स. १५३१) : 
संग्रामसिंहाउपरांत ताचो तिसरो पूत रत्नसिंह राजा जालो. माळव्याचो 
सुलतान महंमूद रवलजी हाणें मेवाडाचेर घुरी घाली पृण रत्नसिंहान, 
गुजरातचो सुलतान बहादुरशहा हाचो आदार घेवन माळव्याचेर 
परतून चढाई केली आनी सुलतानाक हारयलो. बहादुरशहान मांडूचेर 
हल्लो करून सुलतानाक अटक केली आनी माळवा आपल्या राज्याक 
_ जोडलो. मजगती सांगाची बायल कर्मवती, ही बुंदीच्या हाडा राजपुत 
 घराण्यांतली सूरजमलची भयण. ती आनी तिचे दोन पूत विक्रमादित्य 
. आनी उदयसिंह रणथंभोर किल्लयाचेर रावतालीं 
| रत्नसिंह आनी सूरजमल हांचें बरें नाशिल्लें. एकदां शिकारेच्या 
.. निमतान ते एकठांय आयले आनी तांचें दंदयुध्द जावन दोूय जाण 
विक्रमादित्य (इ.स. १५३१ - १५३६) : रत्नसिंहाक पूत 


bb 

नाशिल्लयान ताचो धाकटो भाव विक्रमादित्य गादयेर बसलो. तो व्यसनी 
आनी पात्र नाशिल्लयान राज्याचो कारभार वेवस्थित चलनाशिल्लो. हाचो 
फायदो घेवन गुजरातचो सुलतान बहादूरशहा हाणें मेवाडाचेर स्वारी 
केली. ताणें रायसेन किल्लो जिरवून घेतकच चितोडगडाचेर चढाई 
केली. राजमाता कर्मवतीन माळव्याचो जो जमनीचो वांटो मेवाडाक 
जोडिल्लो तो बहादूरशहाक दिवन कबलात केली. तरीपूण ताका चितोड 
सर करून मेवाड जिकपाचो आशिल्लो. तेखवातीर ताणें इ.स. १५३४ 
वर्सा परतून घुरी घाली. कर्मवतीन सगळ्या राजपूत सरदारांक 
देशभक्तीचे आवाहन केल्लयान ते चितोडच्या रक्षणारवातीर सैन्य घेवन 
आयले. कर्मवतीन गुहिलोत घराण्यातल्या वागसिंहाक तात्पुरते राज्यपद 
दिवन चितोडच्या रक्षणाची सिध्दता केली. विक्रमादित्य आनी उदयसिंह 
बुंदीक वचून रावले. पूण सगळे यत्न फुकट गेले आनी बहादूरशहान 
चितोड जिरवलो. कर्मवतीन हुमायूं बादशहाक आदाराक आपयल्लो पूण 
तो वेळार पावलो ना. तेन्ना गडावयल्या सगळ्या राजपूत बायलांनी 
जोहार केलो आनी राजपूत वीरांनी रणांगणाचेर झुजतां झुजतां मरण 
पत्करलें. रोकडोच हुमायूं चितोडाचेर घुरी घालपारवातीर आयलो. 
बहादूरशहान ताका प्रतिकार केलो पूण हारिल्ल्यान तो मांडूकडे पळून 
गेलो. हुमायूंन ताची फाट धरली. हेवटेन राजपूत सरदारांनी चितोडाचेर 
हल्लो करून तो परत घेतलो, विक्रमादित्य आनी उदयसिंह हांकां परते 
हाडले. पूण विक्रमादित्याचें आचरण बरें नाशिल्लें. इ.स. १५३६ वर्सा 
बनवीर नांवाच्या एका दासीपुतान विक्रमादित्याचो वध केलो आनी 
स्वताच गादयेर बसलो. ताणें उदयसिंहाकय मारपाचो यत्न केलो. 
पूण पन्ना नांवाचे दासीन ताका वाटायलो आनी सुरक्षित रितीन 
कुंभलगडाचेर पावयलो. उपरांत सरदारांनी चितोडाचेर घुरी घालून 
बनवीराक धांवडावन घालून उदयसिंहाक गादयेर बसयलो. 
उदयसिंह (इ.स. १५४० - १५७२) : हाणें खूब काळ राज्य 
केलें. विलासी वृत्ती पूण आंगांत कसलीच कर्तबगारी नाशिल्लयान 
ताणें मेवाडचें वैभव वाडोवपाक कांयच केलेंना. इ.स. १५६७ वर्सा 
अकबर बादशहान चितोडाचेर स्वारी केली तेन्ना महाराजा उदयसिंह 
रानांत पळून गेलो. पूण सगळ्या राजपूत वीरांनी शर्थीन झुजून 
रणांगणाचेर मरण पत्करलें. तशेंच गडावयल्या बायलांनी जोहार 
केलो. उपरांतच अकबराक गड जिकपाक मेळळो (इ.स. १५६८). 
मागीर दुसऱया वर्सा ताणें रणथंभोरचोय किल्लो घेतलो. उपरांत तो 
कुंभलगडाचेर रावपाक लागलो. ताचेपयलीं ताणें उदयपूर नगर 
वसयलें आनी उपरांत तीच मेवाडची राजधानी जाली. इ.स. १५७२ 
वर्सा उदयसिंहाक मरण आयलें. ताका वीस राणयो, पंचवीस पूत 
आनी वीस धुवो आशिल्लयो. मरच्या वेळार ताणें जगमल नांवाच्या 
णवव्या पुताक युवराज नेमलो, तो ताचे आवडटे राणयेचो पूत आशिल्लो. 
पूण तो पात्र नाशिल्लयान राजपूत सरदारांनी ताका जादयेर बसूंक 
दिलोना. व्हडलो पूत प्रतापसिंह हाकाच तांणी राज्यपद दिलें. 

प्रतापसिंह (इ.स. १५७२ - १५९७) हो राजा 
कंभलगडावयल्यान, स्वाभिमानान आनी स्वतंत्रपणान मेवाडचें शासन 
करतालो. पण मेवाडचो चडसो भाग आनी किल्ले मोगलांकडे आशिल्ले 
राजस्थानांतल्या चडशा सगळ्या राजपूत राजांनी अकबराकडे एकचार 
सादन आनी ताचें मांडलिकत्व पत्करून आपल्यो धुवों ताका दिल्यो 
राणा प्रताप मात एकटोच राज्य करतालो. पूण ताचें बळगें सामकें 
उणें आशिल्ले. जे सरदार आनी लोक ताचेकडे एकनिश्ठ आशिल्ले, तांकां 
ताणें मोगलांकडे सख्य आशिल्ल्या राजपुतांचेर बहिश्कार घालपाची 
आज्ञा दिली. र 
अकबरान आपलें व्हड सैन्य दिवन मानसिंहाक मेवाडाचेर 
घाडलो. पण राजान पहाडी जंगली प्रदेशाचो आलाशिरो घेवन मोगल 
सेनेचेर लिपचोरयां हल्ले सुरू केले. ताका लागून बेजारून मानसिंह 
परत गेलो. उपरांत अकबरान स्वताच मेवाडाचेर स्वारी केली आनी 
मेवाडांतल्यो बऱ्योचशो सुवाती ताणें घेतल्यो. पूण राजा प्रतापसिंह 
ताका मेळळोना. उपरांत राजान पहाडी जंगलांतल्यान भायर येवन 
सगळ्यो सुवाती परत घेतल्यो. ताचे उपरांत आनीक एक फावट 
अकबरान कितल्याशाच मातबर सरदारांक मेवाडाचेर धाडले. पूण 
राजा प्रताप अजिंक्य उरलो. इ.स. १५८४ मेरेन ताणें चितोडगड आनी 
मंगलगड मेळून चडसो सगळी मेवाड परत घेतलो. अकबरान मेवाड 
घेवपाचो नाद सोडिल्लयान सुमार १३ वर्सा राजा प्रतापाक शांतताय 
` मेळळी. इ.स. १५९७ वर्सा आतकड्यांचें दुयेंस जावन ताका मरण 
आयलें. 
अमरसिंह (इ.स. १५९७ ते १६२0) : प्रतापसिंहाचो व्हडलो 
पूत अमरसिंह हो बापायफाटल्यान मेवाडचो राजा जालो. तोय 
बापायभशेन हुशार आशिल्लो. प्रतापसिंह मरतकच अकबरान, सलीमाक 
व्हड सेनादल दिवन मेवाडाचेर धाडलो. पूण अमरसिंहान ताका 
हारयलो. उपरांत सलीम दिल्लीचो बादशहा जातकच ताणें मेवाडाचेर 
खूब घुरयो घाल्यो तरीय ताका यश मेळळेंना आनी ताणें अमरसिंहाचो 
भाव सागर हाका मेवाडचो राजा म्हणून चितोडचे गादयेर बसयलो, 
पूण हे भेदनीतीक लागून एकाय राजपूत सरदारान सागराक साथ 
दिलीना. निमाणें ताणें चितोडचो किल्लो अमरसिंहाच्याच सुवादीन 
केलो, जहांगीरान मेवाडाचेर सतरा घुरयो घाल्यो, पूण ताका जैत 
मेळळेंना. निमाणें मेवाडचेंय मनशांचें तशेंच द्रव्याचें बळगें उणें जाल्ले 
तेन्ना राजपूत खुर्रम (शहाजहान) हाका व्हड सैन्य दिवन मेवाडचेर 
धाडलो, अमरसिंहान प्रतिकार करपाचो रवूब यत्न केलो पूण तो 
हारलो आनी ताणें बादशहाकडे कबलात केली. ताच्यो अटी अशो 
आशिल्लयो - १) अमरसिंहान आपल्या व्हडल्या पुताक मोगल दरबारांत 
धाडप २) एक हजार राजपूत स्वार शाही सैन्यांत चाकरेक दवरप 
आनी ३) चितोडणडाची कसलीच दुरूस्ती करप ना. अमरसिंहान 
सगळ्यो अटी मान्य केल्लयान मेवाडचें स्वातंत्र्य सोंपलें. युवराज 

कर्णसिंह शाहजादा खुर्रमावांगडा बादशहाक मेळपाक अजमीराक 
जेलो. थंय बादशहान ताका पांच हजारी मनसब दिवपाची केली. ही 
कबलात भोवमानान जाल्ली आसली तरीय अमरसिंहाक खूब वायट 
दिसलें. ताणें कर्णसिंहाचेर सणळो कारभार सोंपयलो आनी उदयपूरच्या 


राजवाड्यांत एकांतांत वचून रावलो. थंयच इ.स. १६२० वर्सा ताका 


मरण आयलें. 


कर्णसिंह (इ. स. १६२0 - १६२८) : कर्णसिंहान आपले 


राजवटींत मेवाडचो उद्ध्वस्त जाल्लो भाग परतून सारको केलो. 
शाहजादा खुर्र॑मान जेन्ना जहांगीराआड बंड केलें तेन्ना तो उदपूराक 


गेलो. कर्णसिंहान आपलो धाकटो भाव भीमसिंह हाका सैन्य दिवन 
ताच्या आदाराक धाडलो. तो खुर्रमाचो दुस्मान पर्वेज हाचेवांगडा _ 


झुजतना इ.स. १६२४ वर्सा मेलो आनी इ.स. १६२८ वर्सा कर्णसिंहाक 
मरण आयलें. 

जगतसिंह (पयलो, इ.स. १६२८ - ५२) : कर्णसिंहा 
उपरांत ताचो पूत जगतसिंह गादयेर बसलो. ताणें कबलातींतल्ल 
सर्तीआड चितोडणडाची दुरुस्ती सुरू केली. पूण ती पुराय जावंचे 


पयलांच तो इ.स. १६५२ वर्सा ताका मरण आयलें. ताणें बरीचशी _ 


देवळां, प्रासाद आनी तळीं निर्माण केल्ली. 

राजसिंह (पयलो इ.स. १६५२ - १६८0) : जगतसिंहा 
उपरांत ताचो पूत गादयेर बसलो. बापायच्या मरणाक लागून बंद 
पडिल्लें चितोडगडावयलें काम ताणें परतून सुरू केलें. देखून शहाजहान 
बादशहान ताचेर व्हड सैन्य धाडलें. पूण राजसिंहान झूज करिनासतना, 
बादशहाची चूक माणून, केल्लें बांदकाम मोडून उडयलें. बादशहान 
अजमीरलागसारचो मेवाडचो कांय भाग घेतिल्लो, ताचो राजसिंहाक 
राग आशिल्लो. फुडें शहाजहान दुयेंत पडटकच ताचे चारय पूत आपसांत 
झगडूंक लागले. हीच संद धरून राजसिंहान बरींच ठिकाणां परतून 
जिखून घेतलीं. उपरांत औरंगजेब तरव्ताचेर बसलो तेन्ना ताणें 
राजसिंह आनी ताचो पूत सुलतानसिंह हाचो हत्ती, घोडे, जडजवाहिर 
धाडून भोवमान केलो आनी बदनोर, डोंगरपूर आनी बांसवाडा हे 
प्रदेश तांकां परत दिले. पूण राजसिंहाक हिंदू धर्माचो स्वूब अभिमान 
आशिल्लयान आनी औरंगजेब तितकोच हिंदू धर्माचो दुस्मान आशिल्लयान, 
तांचो एकचार चड तेंप तिगलो ना. ओरंगजेबान हिंदुंचेर जिझिया कर 
लायलो तेन्ना राजसिंहान ताका रवूब विरोध केलो. इ.स. १६६२ वर्सा 
मेवाडच्या दक्षिण भागांतल्या मीन जमातींनी उठाव केलो तो राजसिंहान 
मोडून काडलो. इ.स. १६७८ वर्सा जोधपूरचो महाराणा जसवंतसिंह 
राठोड हो काबूल हांगा मेलो. तेन्ना ताच्यो राणयो दुर्गादास राठोड 
नांवाच्या सरदारावांगडा जोधपूराक परत आयल्यो. वाटेंत एक राणी 
बाळंत जावन तिका चलो जालो, ताचें नांव अजितसिंह. बादशहान 


जोधपूरचें राज्य रवालसा केलें आनी राजपूत अजितसिंहाक दिल्लीक 


घाडपाचो हुकूम काडलो. पूण दुर्यादासान तो मानलोना. राजपूताक 

घेवन-तो आनी हेर सरदार मारवाडांतल्या पहाडी रानांत लिपून 
बसले. तांचे रासवणेरवातीर राजसिंहान तांकां खूब आदार केलो. हें 
कळटकच औरंगजेब व्हड फौज घेवन अजमीराक आयलो, तेन्ना 
राजसिंह आपल्या सैन्यासयत पहाडी प्रदेशांत वचून रावलो. बादशहान 
उपरांत उदयपूर घेतलें, थंयचीं देवळां उडयलीं आनी शाहजादा 
अकबर हाका थंय दवरून तो परत आयलो. रोकडेंच राजपूत सैन्यान 
दोंगरी भागांतल्यान भायर येवन मुसलमानी सेन्याचेर हल्ले केले. 
ओरंगजेबान परतून व्हड सैन्य मेवाडाचेर धाडलें. पूण राजपुतांनी 
लिपून हल्ले करून तांकां सतावन सोडले. इ.स. १६८० वर्सा राजसिंहाक 
मरण आयलें. शिसोदिया वंशांतलो राजसिंह हो निमाणचो पराक्रमी 
राजा, 
जयसिंह (इ. स. १६८० - ९८) : राजसिंहा उपरांत ताचो 
पूत जयसिंह मेवाडचो राजा जालो. ताणें मोगलांकडे आपलें झूज 
चालूच दवरलें आनी शाहजादा अकबराक बादशाहा करपाचें उतर 
दिवन खोशी दवरलो. इ.स. १६८१ वर्सा अकबरान स्वताक दिल्लीचो 
बादशाहा म्हूण घोशीत केलो. औरंगजेबान ताका फटीचें पत्र धाडलें 
आनी ताच्यांत आनी ताच्या साथीदारांभितर फूट घाली. पूण हैं 
कारस्थान रोकडेंच उक्तें जालें. उपरांत जयसिंहान मांडलगडाचेर 
चढाई करून तो घेतलो. सगळ्या घडणुकांक लागून बादशाहाक 
चिंता जावपाक लागली. तेवटेन दक्षिणेंत मराठयांचो नेट वाडलो. 
हेवटेन अकबराकडे वायटपण जाल्ले. तेरवातीर बादशाहान जयसिंहाकडे 
कबलात केली. तेप्रमाण बादशाहान आपलें सैन्य मेवाडांतल्यान 
काडून घेवंचें, जयसिंहान जिझिया कराबदला बादशाहाक कांय प्रदेश 
दिवंचो आनी राणा राठोड हाका आदार करचो न्हय अशें थारलें. 
उपरांत बादशाहा दक्षिणेंत गेलो आनी थंयच रावलो. जयसिंहान 
उपरांत बरींच वर्सा राज्य केलें, देवळां आनी तळीं बांदलीं. इ.स. 
१६९८ वर्सा ताका मरण येतकच ताचो पूत अमरसिंह जादयेर बसलो. 
अमरसिंह (दुसरो, इ.स. १६९८ - १७१०) : हाणें मेवाडभर 
_ आपली सत्ता प्रस्थापित केली. ताणें राजवेवस्थेंत खूब सुदारणा 
' केल्यो आनी सरदारांचे जहांगिरींखवातीर नेम तयार केलें. इ.स. 
१७०७ त औरंगजेब मरतकच, शाहजादो आजम आनी मुअज्जम 
` हांच्यांत झूज जालें. तेन्ना अमरसिंहान मुअञ्जमाचो पक्ष घेतलो आनी 
' मुअज्जम जैतिवंत जावन दिल्लीच्या तरव्ताचेर बसलो. इ.स. १७१० 
वर्सा अमरसिंह मरतकच ताचो पूत संग्रामसिंह गादयेर बसलो. 
संग्रामसिंह (दुसरो, इ.स. १७१० - ३४) : रामपुरा परणणा 
| अकबर बादशाहाच्या काळासावन मेवाडांतल्यान वेगळो जाल्लो तो 
संग्रामसिंहान परतो घेतलो. बादशाहा फर्ङुकसियर हाणें ताका मान्यताय 
' दिल्ली. तेन्ना दिल्लीची सत्ता सय्यद भावांकडे आशिल्ली. दुर्गादास राठोड 
| हो जोधपूराक महाराजा अजितसिंह हाच्या म्हऱ्यांत आशिल्लो आनी 
तोच मारवाडचो रवांबो आशिल्ल्यान हेर दुस्वासी सरदारांनी अजीतसिंहाक 

ताचेविर्शी फट रवबरो सांगून ताका शिमेभायरो करपाक लायलो. 
तन्ना राठोड, महाराजा संग्रामसिंहाकडे आयलो. राजान ताची रामपुरा 
परगण्याचेर नेमणूक केली आनी विजयपूरची जहांगीरय दिली. 
संग्रामसिंहाचें मराठ्यांकडे बरेंपण आशिल्लें. छत्रपती शाहू मेवाडच्या 
वंशांतलो आशिल्लयान संग्रामसिंहाक मान मेळटालो. ताणें राज्याचो 
विस्तार केलोना, पूण खुबी देवळां बांदलीं आनी बरी राज्यवेवस्था 
करून शेती, वेपार आनी उद्देगधंद्यांक ऊर्बा दिली. धर्मीक आनी 
समाजीक नदरेन ताका राजस्थानात खूब मानतात. 

जगतसिंह (दुसरो, इ.स. १७३४ - १७५१) : संग्रामसिंहा 
उपरांत ताचो व्हडलो पूत जगतसिंह गादयेर बसलो. राजस्थानांतल्या 
सगळ्या मुखेल राजांनी इश्टगतीची केल्ली कबलात ताच्या 
कारकिर्दीतली पयली म्हत्वाची घडणूक . पृण दर एकल्याच्या सुवार्थाक 
आनी दुस्वासाक लागून ही कबलात कोणेंच पाळळीना. 

उपरांत, बाजीराव पेशवा माळव्यांतल्यान मेवाडांत गेलो. 
तेन्ना महाराणा जगतसिंहान ताका देड लाखाची वर्सुकी खंडणी 
दिवपाचें मान्य केलें. आमेरचो सवाई जयसिंह मरतकच थंय भावांभितर 
झगडीं सुरू जालीं. तातूंत जगतसिंहान माधवसिंहाक आनी 
होळकरांनीय ताका आदार केलो आनी निमाणें माधवसिंहाक जयपूरची 
जादी मेळळी. इ.स. १७५१ वर्सा जगतसिंहाक मरण आयलें आनी 
ताचो पूत प्रतापसिंह (दुसरो) गादयेर बसलो. ताणें फकत तीन वर्सा 
राज्य केलें आनी उपरांत ताचो पूत राजसिंह (दुसरो) हाणें सात वर्सा 
राज्य केलें. ताचे कारकिर्दीत मराठ्यांनी मेवाडाचेर घुरयो घालून 
बरीच खंडणी वसूल केली. राजसिंह इ.स. १७६१ वर्सा मेलो. ताका 
पूत नाशिल्लयान ताचो बापोलभाव अरिसिंह (जगतसिंह, दुसरो हाचो 
पूत) गादयेर बसलो. पूण तो सरदारांचो मान रारवनासलो. ताणें 
कर्तबगार प्रधान अमरचंद हाका कामावयल्यान काडून उडयलो. 
तशेंच कांय राजनिश्ठ सरदारांकय ताणें कपटान मारले. तेन्नाच 
राजसिंहाची विधवा गुरवार बायल बाळंत जावन तिका चलो जालो. 
ताचें नांव रतनसिंह. सरदारांनी ताका कुंभलगडाचेर दवरून तोच 
मेवाडचो राजा म्हूण घोशीत केलें. अरिसिंहान सिंध आनी गुजरातांतल्या 
मुसलमानांक आपल्या सैन्यांत घेतिल्ल. तेन्ना रतनसिंहाच्या सरदारांनी 
शिंद्यांक १0 लारव रुपया दिवन तांचो आदार घेतलो. अरिसिंहान 
कांय मराठे सरदारांक आदाराक आपयले. पूण शिंद्यांनी तांकां हारयले 
आनी उदयपूराक वेढो घालो. त्याच वेळार मुसलमान शिपायांनी 
पजारारवातीर ताच्या महालाक वेढो घालो. अशे परिस्थितींत ताणें 
अमरचंदाक आदाराक आपयलो. अमरचंदान खूब यत्न करून द्रव्य 
एकठायलें, शिपायांक पणार दिलो आनी शिंद्यांक व्हड खंडणी दिवन 
परत धाडले, बुंदीचो राजा अजितसिंह हाडा हाचें अरिसिंहाकडे दुस्मानपण 
आशिल्लें. इ.स. १७७३ वर्सा ताणें शिकारेच्या निमतान अरिसिंहाक 
रानांत व्हरून जिवो मारलो. 


शींव 


उपरांत अरिसिंहाचो पूत हंमीरसिंह (दुसरो) हाणें पांच 
वर्सा राज्य केलें. ताच्या मरणा उपरांत ताचो धाकटो भाव भीमसिंह 
हाणें इ.स. १७७८ वर्सा सावन इ.स. १८२८ मेरेन राज्य केलें. ह्या 
काळांत शिंद्ये आनी होळकर हांच्यो घुरयो तशेंच सरदारांची बेबंदशाय 
हाका लागून मेवाडची परिस्थिती सामकी खालावली. उपरांत शिंद्ये 
आनी होळकर हांचे इंग्रजांकडे झूज सुरू जालें. तेन्नाय मेवाडाचेर 
सब धाडी पडल्यो. 
` भिमसिंहाची धूव कृष्णाकुमारी हिचेखवातीर जोधपूर आनी 
जयपर ह्या राज्यांचे राजे झगडटाले. तें टाळपारवातीर आनी मेवाडावयलें 
अक पयस करपारवातीर भीमसिंहान आपले धुवेक वीरव दिवन 
मारून उड॒यली. इ.स. १८१८ वर्सा पेशवाई बुडली आनी मेवाडचो 
राजाय स्वरवोशयेन इंग्रजांचो मांडलिक जालो. 
अशे तरेन शिसोदिया वंशान सुमार ५00 वर्सा मेवाडाचेर 
राज्य केलें. तातुंतलीं ३00 वर्सा मेवाड स्वतंत्र आशिल्ले. 
- को. वि. सं. मं. 


शीव : मार्जार जातींतलो एक पशू. हाचो पेंथरा लिओ (Pantera 
८९०) फैलिडी कुळांत आस्पाव जाता. 

ताची उंचाय चार फूट आनी लांबाय १0 फूट इतली आसता. 
नराचे मानेभोंवतणी आयाळ आसता. कुडिचो रंग पिंगसो आनी ताचेर 
पट्टेय आसतात. तोंड रूंद आनी कमर बारीक आसता. तो वागाभाशेन 
बळीश्ट आनी धाडसी आसता. 

नरापरस मादी आकारान ल्हान आसता. शींव एक पुर्विल्लो 
पशू आशिल्लयाकारणान ऋर्वेद, यजुर्वेद, तैत्तिरीय संहिता, काठक 
संहिता, मैत्रायणी संहिता ह्या ग्रंथांनी शींवाचे संदर्भ आयल्यात, 

तो दाट रानांनीं रावता. दिसाच्या उजवाडांत ताचे दोळे 
दीपकावतात म्हण तो दिसभर घोलींत रावून रातचो भायर सरता. 

भारताच्या कठियावाड वाठारांत शींव कमी प्रमाणांत सांपडटात. 
पूण अफ्रिकेच्या रानांनी तो चड प्रमाणांत आसा, अस्तंत आशिया, 
ग्रीस, मेसोपोटेमिया हांगा तो पळोवंक मेळटा. 


७५0 

मादी शींव एके फावटी तीन ते चार छाव्यांक जल्म दिता. 
ती तांकां शिकार कशी करप हाचेंय शिक्षण दिता. गाय, बैल, हरण 
हांचें मांस हें तांचें मुरवेल अन्न. 

भारतीय वाङ्मयांत शींवाक राजसत्तेचें प्रतिक मानला म्हणून 
राजाच्या आसनाक शिंवासन म्हण्टात. 

देवता स्वरुपांतल्या शींवाचें दर्शन म्हळ्यार नरसिंह. विष्णुच्या 
दशावतारांत हो चवथो अवतार हिरण्यकशिपूसारक्या बळिश्ट दैत्याक 
मारपाखातीर घेतिल्लो. नरशिंहाच्या मांध्यमांतल्यान ताका देवरूप 
दिल्लें आसा. ताका दुर्गेचें वाहन केलां. शिल्पकारांनी कीर्तिमुखाच्या 
स्वरुपांत ताका देवळाच्या दारार बसयला. कर्वीनी ताचेर कवनां 
करून, ताका साहित्यांत अमर केला. ताच्या संबंदीं संकेत निर्माण 
करून जातकशास्त्रान ताका घराघरांनी पावयलो. अशे तरेन जीणेच्या 
जायत्या क्षेत्रांक व्यापपी हें जनावर आसा. 

शीव हो राश्ट्रीय पशू आशिल्लो, पूण आतां ताचो जागो वागान 
घेतिल्लो आसा. 

- कों. वि. सं. मं. 


शीख पंथ : भक्ती आनी क्षात्रतेज हांचो सुयोग जमिल्लो पंजाबांतलो 
एक पंथ. शीक्ष (सीरव) म्हणजे शिश्य. शीखांच्या गुरूचें शीश्यत्व 
पत्करपी तो शीख. ह्या पंथाचो आद्य गुरू नानक मूळ हिंदू आशिल्लो. 
गुरू नानक हाणें त्या काळांत इस्लामी लोकांच्या आक्रमणांपसून 
पंजाबी हिंदुंची रावण करपाच्या उद्देशान आनी तांचें इस्लामी धर्मांतर 
रोरवपाच्या हेतून, हिंदू आनी मुसलमान धर्म तत्त्वाचो समन्वय 
सादपी शीरवपंथ सुरू केलो. गुरू नानक हाच्या उपरांत गुरू 
परंपरेतले णव गुरू अशे आसात - 

१) गुरू अंगद २) गुरू अमरदास ३) गुरू रामदास 
४) गुरू अर्जुनदेव ५) गुरू हर गोविंद ६) गुरू हरिराय ७) गुरू 
हरिकिशन ८) गुरू तेगबहादुर ९) गुरू गोविंदसिंग. 

१0 वो गुरू गोविंदसिंग हाणें गुरू ग्रंथाकच गुरू मानून 
हाच्या फुडें गुरू जावचो ना अशें सांगून गुरू परंपरा खंडीत केली. 

आत्मीक मुक्तीचो पुरस्कार करपी आनी निवृत्ती मार्गाक 
विरोध करपी शीरव धर्म हो प्रवृत्ती मार्जी आसा. पयलो शुरू नानक 
ते १0 वो गुरू गोविंदसिंग हाणें शीख लोकांक क्षात्र धर्माची दीक्षा 
दिवन जागृती सतत चालू दवरली. इ.स. १५00 ते १८00 मेरेन 
शीख पंथीयांनी शीरव गुरूच्या मुरवेलपणारवाल मुस्लीम आक्रमणांक 
प्रतिकार करपी एक स्वतंत्र आनी सशक्त अशी संघटना पंजाबांत 
निर्माण केली आनी दक्षिणेंत जशें मराठयांनी मुस्लीम आक्रमणांक 
समर्थपणान तोंड दिलें, तशेंच शीरवांनी पंजाब पेशावर, काश्मीर ह्या 
प्रदेशांतलीं मुस्लीम आक्रमणां आडावन दवरलीं. ह्या कामाक शीरव 
गुरूक आनी तांच्या शीश्यांक देश रक्षणारवातीर बलीदान दिवचें 


च रो 


पडलें. गुरू ग्रंथ (ग्रंथ साहित्य) हो शीरव लोकांचो पवित्र ग्रंथ आसून 
ताका सगळ्या गुरूच्या ज्योती स्वरूप मानतात. शीरवांच्या गुरूद्वारांत 
देवाची मूर्ती ना जाल्यार ग्रंथसाहेबाकच पूजतात. ह्या ग्रंथाचें कार्य 
गुरू अंगद, गुरू अमरदास हांचे कारकीर्दीत सुरू जावन गुरू 
अर्जुनदेव हांचे कारकीर्दीत १६०४ त पूर्ण जालें 
हो ग्रंथ अमृतसर हांगाच्या सुवर्ण मंदीरांत दवरला. हो ग्रंथ 
पंजाबी भाशेंत आसून, गुरूमुरवी लिपींत तातूंत गुरूची ४८३९ पदां 
आसात. त्याभायर संत आनी भक्त हांच्या पदांचो तातूंत आस्पाव 
जाता. शीरवांच्या उपासना मंदिराक गुरूद्दार म्हण्टात. अशी गुरूद्वरा 
देशभर आसात. ह्या गुरूद्दारांनी चौरंगार सजयल्लो गुरूग्रंथ आसता. 
दर दिसा थंय गुरूद्रंथाचें वाचन जाता. उदेंतेक पाटणा, अस्तंतेक 
अमृतसर, उत्तरेक आनंदपूर, दक्षिणेक नांदेड हांगाच्या गुरूद्वरांच्या 
तक्तांक (न्यायज्ञानी धर्मपीठ) दर्जो आसा. ह्या तकतावरवीं शीरवांचे 
घर्मीक नियंत्रण जाता. गुरू जोविंदसिंगाच्या काळांत निर्मलपंथ आनी 
ज्यानी पंथ अशे दोन शीख पंथ निर्माण जाले. 
शीख संस्कार : हिंदुंच्या संस्करां साररवे शिरवांमदीं 
सोळा संस्कार नासतात. कांय मोजकेच संस्कार ते गुरूग्रंथाच्या 
आदारान करतात. 
जातक : भुरगें जल्मल्या उपरांत चडशे लोक कसलोच 
संस्कार करीनात. पूण कांय शीरव लोक जपर्जींतले पयले पांच 
श्लोक भरण्याच्या कानांत फुतफुततात. ते नामकरण संस्कार करतात. 
त्यावेळार गुरू ग्रंथाचे रवंयचेंय एक पान उडून ताचेवयल्या पयल्या 
अक्षरान सुरू जावपी नांव भुरण्याक दवरतात. त्या उपरांतचो संस्कार 
= म्हळ्यार केसांची गांठ मारप ह्या संस्कारावेळार भुरज्याक गुरू ग्रंथ 
` पयलेच खेप वाचपाक शिकयतात आनी सगळ्या लोकांक जेवण 
| दितात. 
| दीक्षा : चलो आनी चली जेन्ना वयांत येतात तेन्नाच तांकां 
` शीर धर्माची दीक्षा दितात. ह्या वेळार सोयऱ्या - धायऱ्यांक आपयतात. 
` समाजांतले पंच (ज्येश्ठ आनी श्रेश्ठ अशे पुरूश) दीक्षा दिवपाचें काम 
करतात. हे दीक्षेक अमृतदीक्षा वा पोल अशेंय म्हण्टात. लोसवणाच्या 
आयदनांत उदक घेवन तातूंत बत्ताशे घालून उदक रवंडान (दोनय 
वटेन धार आशिल्लो चाकू) धवळळ्या उपरांत अमृत तयार जाता. तें 
करताना गुरू ग्रंथाच्या नित्योपासनेंतले पांच मंत्र म्हण्टात आनी 
दीक्षार्थ्याक खालसा पंथाचो सपूत घेवंक लायतात. सपूत घेतल्या 
उपरांत दीक्षार्थी गुरू ऱ्रंथाक पांयां पडटा आनी अमृत पियेता. दीक्षा 
दिवपी पंच दीक्षार्थ्याच्या मस्तकार पांच फावटी तें उदक शिंपडायतात 
आनी पांच फावटीं दोळ्यांक लायतात. तशें करताना 'वाह गुरूजीका 
खालसा', 'वाह गुरूजी की फतेह” (म्हळ्यार परमेश्वराचो रवरो 
शिश्य आसा. गुरूजीचो विजय जांव) अशी घोशणा करतात. ही दीक्षा 
जाल्या उपरांत शीरव व्यक्तीक नवो जल्म मेळळा, अशें मानतात. 


७५१ 


शीख पंथ 


कांय फावटीं दीक्षित व्यक्‍तीक दुसरें नांवय दवरतात. त्या वेळार ताका 
पांच ककार कुडीचेर धारण करपाक दितात ते अशे - १) केश, 
२) कंगा (ल्हान फणी), ३) कच्छ (मोटवी विजार), ४) कडा (लोरवणाचें 
ल्हान कडे) आनी ५) कृपाण (ल्हान तलवारी सारकें शस्त्र), 
दीक्षेउपरांत दर एका शिरवाक पंथाच्या तत्त्वाप्रमाण वागचें पडटा. चलो 
वा चलयेक दीक्षा घेतल्या उपरांत लग्न जावपाचो अधिकार मेळटा 
शिखवांचो लग्नविधी हिंदू लोकांसाररवोच आसता पूण 
लग्नावेळार वैदिक वा पौराणिक मंत्रां बदला ते गुरू ग्रंथांतलो आनंद 
नांवांचो मंत्र म्हण्टात आनी लग्नाकय ते आनंदकारज अशें म्हण्टात. 
लग्न थारल्याउपरांत तिळो लावपाचो सुवाळो जाता. 
युरूद्वारांतलो एकाद्रो धर्मोपदेशक पयलीं जपजीसाहेबांतले पांच मंत्र 
म्हण्टा, चल्याक चलयेच्या बापायकडल्यान आयिल्लो रवारीक चारवपाक 
लायतात आनी तांच्या कपलाक केशरीचो तिबो लावन ताचेर अक्षता 
दसयतातः तांच्या कपड्यांचेर केशरी उदक शिंपडटात. उपरांत न्हवऱ्याचो 
बापूय व्हंकलेखवातीर म्हाल्याकडेन सारवर नाल्ल, तांदूळ, रवारको, 
पैशे, भांगर कपडे ह्यो वस्तू धाडटा. मागीर शुभदिसा चलयेच्या घरा 
सारवरपुडो जाता. तेन्ना म्हाल्याची बायल न्हवऱ्याच्या बापायकडल्यान 
आयिल्ली सावर आनी खारीक रवावंक दिता. उपरांत मिठाय वांटून 
लग्नाचें आमंत्रण दितात. लग्नाच्या पयलीं कांय दीस आदीं बायलो 
व्हंकलेच्या घरा येवन लग्नाची पदां गायतात. लग्ना आदल्या दिसा 
न्हवर्‍्या - व्हंकलेक मेथी लायतात. लग्ना दिसा न्हवरो आपल्या 
सोयऱ्यां - धायऱ्यांसयत वाजत गाजत घोड्यार बसून व्हंकलेगेर वता. 
थंय तांचो येवकार सुवाळो जाता. ताका मिलनी अशें म्हण्टात. उपरांत 
जेवणाचो सुवाळो जाता. न्हवऱ्याक घरांत व्हरून थंय व्हंकलेच्यो 
भयणी आनी इश्टीणी न्हवऱ्याचे पांय ओडटात. 
लग्नाचो म्हू्त सूर्य उदेंवच्या पयलीं आसता. फांतोडेर राणी 
(गायक) उपासनेच्या वेळार म्हणपाची स्त्रतोत्रां गायतात. उपरांत 
न्हवऱ्या - व्हंकलेक गुरू ग्रंथामुरवार बसयतात आनी पुरोयत तांकां 
लग्नाच्या जीणेंतलीं कर्तव्यां सांगता. गुरू ग्रंथांतलो लग्नाविशींचो 
मंत्र म्हण्टा. उपरांत न्हवरो - व्हंकल गुरू ऱ्रंथाभोंवतणी चार प्रदक्षिणा 
घालतात. हो विधी जाल्या उपरांत लग्नाचो विधी सोंपता. 
शेतकार शिरवांत लग्नां भुरगेपणांत जातात. अशा वेळार 
लग्नाउपरांत चली आपल्या कुळाराच रावता आनी वयांत आयल्या 
उपरांत घोवागेर वता. 
मनीस मेल्या उपरांत ताच्या म्हऱ्यांत बसून गुरू ग्रंथांतले 
कांय मंत्र म्हण्टात. मेल्लयारवातीर रडप वा शोक करप हाका बंदी 
आसा. हे लोक मीं जाळटात. पयलीं मड्याक न्हणोवन ते सरणाचेर 
दवरतात. मेल्ल्या मनशाचो पूत वा उत्तरघिकारी सरण पेटयता. 
मेल्लयाचो गोबोर कीरतपूरच्या बियास न्हंयेंत विसर्जीत करतात. 
मेल्लयाच्या पिरायेप्रमाण चार ते स दीस सुतक पाळटात. सुतकाच्या 


शीतला 


निमाण्या दिसा सोयरीं - धायरीं मेल्लयाच्या घरा वचून प्रार्थना म्हण्टात 
आनी गुरू ग्रंथाचें वाचन करतात. घरच्या मुखेल्याक मरण आयल्यार 
ताच्या व्हडल्या पुताक फेटो बांदतात आनी घरचो मुरवेली म्हण ताका 


मान्यता दितात. i 
- कों. वि. सं. म॑. 


शीतला : एक लोकदेवता. लोकवेदांत हे देवीचो संबंद 'देवी” ह्या 
रोगाकडे लायिल्लो दिसता. हे देवीचो कोप जाल्यार मनशाक देवी 
(small २०५) हो रोग जाता आनी तिका शांत करतकच हो रोग 
बरो जाता असो भारतभर समज आसा. प्रदेशाप्रमाण हे देवतेक 
उजाली, बसंतबुढी, सेडलमाता, चेचकमाता, मसानी, जगदम्मा, 
मोठीबाई अशीं विंगड विंगड नांवां आसात. 

शब्दकल्पद्रुमांत शीतला देवीचें रूपध्यान वर्णिलां तें अशें 
आसा - 

नमामि शीतलां देवीं रासभस्थां दिरम्बरीम्‌ । 

मार्जनीकलशोपेतां शूर्पालङ्कृतमस्तकाम्‌ ॥ 
अर्थ - नग्न, गर्दभारुङ, सान्न आनी कळसो धरपी आनी जिचे 
तकलेचेर सूप आसा अशे शीतला देवीक हांव नमस्कार करता. 

राजस्थान आनी गुजरात ह्या प्रदेशांनी हिच्यों इ.स. च्या ११ 
- १२ व्या शेंकड्यांतल्यो खुबशो मूर्ती मेळटात. दक्षिणेंत ही बशिल्ली 
आनी चार भुजांची आसा. तिच्या तीन हातांनी त्रिशूळ, डमरू आनी 
ब्रह्मदेवाच्या पांचव्या शिराची कवटी आसता. चवथो हात वरद मुद्रेत 
आसता. महाराष्ट्रांत हिची मूर्त चार भुजांची आनी उबी आसता. एक 
हात वरद मुद्रेंत आनी तीन हातांनी कमळ, कळसो आनी सीताफळ 
आसता. 

एकाद्र्या खडबडीत फातराकय शीतला मानतात. हिचें ठाणें 
ांवाभायर एकाद्रे घुमटेंत निंबाच्या वा पिंपळाच्या झाडापोंदा आसता, 

मंगळार, शुक्रार वा सोमार ह्या तीनय वारांक शीतलेची 
पुजा करची अशें स्कंदपुराणांत म्हळां, उत्तर प्रदेशांत आषाढांतल्या 
चारय सोमारांक हिची जात्रा भरता. मध्य प्रदेशांत तिका कालीचें एक 
रूप मानून त्रिशूल, पणटी, दुदाचें आयदन आनी उदक ओंपतात. 
बंगाल, महाराष्ट्र आनी सिंध ह्या प्रदेशांनी तिची शेणाची मूर्त करून 
पूजतात. महाराष्ट्रांत लोक तिका शीत - धंयाचो निवेद दारवयतात, 
ओले हरभरे वा वाटाणे ऑपतात आनी रवण - नाल्लान तिची होंट 
भरतात. गांवजिऱ्या वाठारांतले लोक तिचो मांड बसयतात. चौरंगाचेर 
कलश, कलशाचेर नाल्ल आनी भोंवतणी सात तरांची फळ फळावळ 
दवरतात. ह्या मांडामुरवार लोक वाद्यां वाजोवन शीतलेची पदां म्हण्टात, 
हे देवतेक शेळें अन्न आवडटा म्हूण आदल्या दिसा अन्न शिजोवन, 
दुसऱ्या दिसा तिका निवेद्य दारवयतात आनी आपूण खातात. 

शीतला ही देवीचो रोग पातळायता असो समज आशिल्ली 

कोंकणी विश्वकोश : ४ 


एक कथा दक्षिणेंत प्रचलित आसा ती अशी - 
पिरुह नांवाचो एक ऋषी आशिल्लो. ताचे बायलेचें नांव 
नागावली. ती सुंदर आनी पतिव्रता आशिल्ली. पिरूह घरांत नासतना 
एकदां ब्रह्मा - विष्णु - महेश तिची परीक्षा पळोवपाक आयले. नागावलीन 
तांची इत्सा जाणली आनी तांकां तिगांकय ल्हान भुरगे केले. देवांनी 
तिडकीन तिका कुरूप जावं असो शाप दिलो. ताकालागून तिका देवी 
आयल्यो आनी त्या व्रणांनी तिचें मुरवामळ विद्रूप जालें. पिरुह ऋषी 
घरा येतकच ताणें आपले विद्रूप बायलेक पळयली आनी घराभायर 
काडली. तशेंच तिका शापय दिलो - 'तूं राक्षसी जावन लोकांत देवीचो 
रोग पातळायतली'. त्या दिसापसून ती धर्तरेचेर देवीचो रोग पातळावंक 
लागली. 
भारतभर विंगड विंगड भाशांनी शीतलेर्ची पदां आसात. 
बंगाली कर्वींनी शीतलामंगल नांवाची कांय खंडकाव्यांय बरयल्यांत. 
- को. वि. सं. मं. 


शीया पंथ : मुसलमान लोकांचो एक पंथ. शीया ह्या शब्दाचो अर्थ 
अनुयायी असो आसा. महंमद पैगंबराचो जांवय अला हाच्या अनुयायांक 
शीया म्हण्टात. 

शीया लोक इस्लामाचे पयले तीन रवलीफा अबूबक्र, उमर 
आनी उस्मान हांकां मानीनात. तांच्या मतान अली होच पैंबराचो 
वारस. तेरवातीर खवलीफाच्या पदाचेर अलीचीच नेमणूक जावंक जाय 
आसली. कारण पैगंबर आपले निमाणे तीर्थयात्रेक सावन परततना 
वाटेर घादिर खुम नांवाचे सुवातेर ताणें अलीक आपलो उत्तराधिकारी 
नेमलो आनी ताका “इमाम” अशें नांव दवरलें. तेस्वातीर सवलिफांक 
मानपी ते सुन्नी म्हळ्यार पैगंबराच्या मार्गान वचपी. इमामांक मानतात 
ते शीया असो तांच्यांत पंथभेद निर्माण जालो. 

शीया लोक अली आनी ताच्या वंशांतले इकरा पुरूस अशा 
बारा जाणांक खरे इमाम मानतात. ताकालागून तांकां इमामीया वा 
आशरीया (बाराबंथी) अशींय नांवां मेळळ्यांत. 

शीया लोक जे बारा इमाम मानतात तांची नांवां अर्शी 
आसात - १) अली २) हसन ३) हुसेन ४) हुसेनपूत अली ५) मुहम्मद 
बकर ६) जाफर सादिक ७) मूसा काजिम ८) मामू रशीद ९) मुहम्मद 
तकी १0) अली तकी ११) हसन अस्करी १२) मोहम्मद महदी. 

शीयांच्या आचार धर्माक आनी तत्त्वज्ञानाक इमामत अशें 
म्हण्टात. अब्दुल बाकर मजलिसी ह्या शीया पंडितान इमामतर्ची पांच 
लक्षणां सांगल्यांत तीं अर्शी - 

१) इमामत ही ईश्वर आनी पैगंबर हांचे सत्तेचेर आदारून 
आसा. जनमत वा लोकांची इत्सा हाचेर इमामपद आदारून ना. 
इमामाक ईश्वरदत्त धर्माधिकार आसता. 

२) ईश्वर जसो पैगंबरांक भूतलाचेर धाडटा तेचप्रमाण तो 


न विश्वकोश : ४ 


इमामांचीय नेमणूक करता. आपणेंच निर्मिल्ल्या मनशांक वाट दारवोवपाची 
जबाबदारी ईश्वराचेर आसता तेचरवातीर तो इमामांची नेमणूक करता. 
| ३) इमाम हो अभ्रांत आनी पापमुक्त आसता. 

४) ईश्वराचे आज्ञेन, कुराण आनी कायदे हांचे अधिकृत अर्थ 
सांगपाचें आनी तांची व्यारव्या करपाचें काम इमाम करता. 

५) ईश्वर आनी मनीस हांचेमरदी इमाम हो मध्यस्थ आसता. 
इमामाचे मध्यस्थीनच मनशान ईश्वराकडे वचूंक जाय नाजाल्यार 
ईश्वर मनशाक दंड करता. 

इस्लाम धर्मातले चडशे लोक सुन्नी आसून शीया लोकांची 
रव्या तांच्या मानान खूब उणी आसा. शियांतूय खूब पोटभेद निर्माण 
जाल्यात. 

- कों. वि. सं. मं. 


शुंग राजवंश : मोर्य वंशाउपरांत मगधाचेर राज्य करपी वंश 
'सनपयर्ली १८७ - ७५). ह्या शुंग कुळांतलो पुष्यमित्र नांवाचो एक 
हीर मोर्य वंशांतलो निमाणो राजा बृहद्रथ हाचो सरसेनापती आशिल्लो. 
हद्रथ विलासी आनी दुबळो आशिल्लयान तो मौर्य साम्राज्याची रावण 
छरपाक असमर्थ थारलो. ताचे कारकिर्दीत आंध्र, कलिंग, विदर्भ 
भानी काश्मीर हे प्रदेश स्वतंत्र जाले. त्याच वेळार यवन राजा 
डेमिट्रियस हाणें भारताचेर आक्रमण करून मणधाचेरय घुरी घाली. 
शा काळांत बौध्द धर्माच्या प्रभावाक लागून भारतीय लोकांचें क्षात्रतेज 
णें जाल्लें आनी बौध्द लोक परकी आक्रमकांक आदार करताले. 
रका लागून पुष्यमित्र शुंगान बौध्द धर्माक अनुकूल आशिल्ल्या 
हद्रथ मौर्य राजाक जिवो मारलो आनी स्वता मगधाचे जादयेर 
सलो. पाटलीपुत्र हीच ताची राजधानी आशिल्ली. 
पुष्यमित्र वैदिक धर्माचो अभिमानी आशिल्लो. ताणें सुमार 
६ वर्सा राज्य केलें. पुष्यमित्रान शिंवासनाचेर बसनाफुडें अश्वमेध 
ज्ञ केलो. तेखवातीर वैदिक धर्माक प्रतिश्ठा मेळळी. पुष्यमित्र राजा 
लो तरी ताणें सेनापती ही आपली उपाधी कायम दवरली. सुरवेक 
ची सत्ता मजधापुरतीच मर्यादीत आशिल्ली. पूण अयोध्या आनी 
दिशा हीं नगरां ताच्या राज्यांत आस्पावतालीं. रोरवडेच ताणें यवनांक 
वन पंजाबांतलीं जालंधर आनी शाकल हीं ठाणीं घेतलीं. 
पुष्यमित्राचो पूत युवराज अज्निमित्र हो विदिशा हांगा राज्यपाल 
शिल्लो. ताचो मेवणो म्हळ्यार बायलेचो भाव वीरसेन हो नर्मदा 
एका गडाचो अधिपती आशिल्लो. त्या वेळार विदर्भ देशाचेर 
पैन नांवाचो राजा राज्य करतालो. ताचो बापोलभाव माधवसेन 


न वीरसेनाक विदभचिर स्वारी करपाची आज्ञा दिली. 
न यज्ञसेनाक हारोवन माधवसेनाक सोडलो. उपरांत विदर्भाचे 


'वि.-४८ 

शुंग राजवंश 


दोन विभाग करून ते यज्ञसेन आनी माधवसेन हांकां दिले. दोगूय 
जाण पुष्यमित्राचे सामंत म्हणून राज्य करूंक लागले. सनपयलीं 
१५५ च्या अदमासाक यवन राजा मिनँडर हाणें भारताचेर आक्रमण 
करून कच्छ, सौराष्ट्र आनी मध्यदेश हे प्रदेश घेतले. तशेंच मधुरा 
आनी साकेत हीं नगरांय घेतलीं. पूण पुष्यमित्रान ताका हारोवन 
परतून धाडलो, ताचे उपरांत पुष्यमित्रान दुसरो अश्वमेध यज्ञ केलो. 
त्या यज्ञाचो घोडो बरोबर घेवन अस्निमित्राचो पूत वसुमित्र हो दिग्विजय 
करता आसतना सिंधू न्ह॑येचे देगेर यवनांकडे ताचो संघर्श जालो आनी 
वसुमित्रान यवनांक हारयले. 
कालिदासाच्या नाटकांत, पुष्यमित्राचो पूत अग्निमित्र हो 
विदिशा हांगा राज्यपाल म्हण आशिल्लो, तेन्नाची म्हायती मेळटा. ताणें 
आठ वर्सा मरघाचेर राज्य केलें अशें ब्रह्मांड पुराणावयल्यान समजता. 
ताचे उपरांत वसुज्येष्ठ, वसुमित्र, आर्द्रक, पुलिंदिक, घोषवस, वज्रमित्र, 
भागवत आनी देवभूती हांणी राज्य केलें. तांचेविर्शी चडशी म्हायती 
मेळना. विदिशा हांगा मेळिल्लया एका आलेखांत, हेलिओडोरस हाणें 
जरूडध्वज उबारिल्ल्याचो उल्लेख आसा. 
तक्षशिलेचो अँटिअलकिद हाणें ताका भागभद्र राजाकडे 
राजदूत म्हणून धाडिल्लो. हो भागभद्र म्हळ्यार शुंभ वंशांतलो पांचवो 
राजा आर्दक (भद्रक) आसुंये. विदिशा ही ताची राजधानी आशिल्ली. 
घावो राजा देवभूती हाचो वसुदेव नांवाचो मंत्री आशिल्लो. ताणें कपट 
करून राजा देवभूती हाका मारलो आनी स्वता राज्य घेतलें अशें 
बाणाच्या हर्षचरितावयल्यान समजता. अशे तरेन शुंग वंशांतल्या धा 
राजांनी सनपयलीं १८७ - ७५ म्हळ्यार ११२ वर्सा राज्य केलें. 
भारताच्या इतिहासांत शुंग वंशान म्हान कामगिरी केल्या. 
पुष्यमित्रान यवनांचें आक्रमण चिडून उडोवन, मगध - साम्राज्याची 
राखण केली. उपरांत शुंग आनी यवन राजांचें बरेंपण जालें. 
पुष्यमित्रान वैदिक यज्ञसंस्थेचो आनी भागवत धर्माचोय 
पुरस्कार केलो. ताच्या काळांत वैदिक धर्म आनी भक्तिपंथ हांचो मेळ 
सादून तो लोकप्रिय करपारवातीर पुराणां निर्माण जालीं. ह्याच काळांत 
संस्कृत भास राज्यभास जावन तिचें म्हत्व वाडलें, वास्तुविद्येत शुं 
काळांतलें शिल्प चड उल्लेखनीय थारलां. सांची हांगा सम्राट अशोकान 
बांदिल्लया स्तुपाभोंवतणी जे सोबीत कठडे आनी तांचीं फातराचीं तोरणां 
आसात, तीं शिल्पां ह्याच काळांतली निर्माण जालीं. शुंगकालीन 
मूर्तिकामांत सादेंपण आनी कल्पकताय हे गूण आसून, तें पुराय 
भारतीय शैलीचें आसा. सांची आनी भरहूत हांगाच्या कठड्यांवयल्यो 
मूर्ती शुंगकालीन मूर्तिशिल्पांनी सर्वोत्कृश्ट आसात. बुध्दाचे जिणेंतले 
प्रसंग थंय कोरांतिल्ले दिसतात. 
- कों. वि. सं. मं. 


शक्र 


शक्र : (१) सूर्याचे ग्रहमाळेंतलो एक अंतर्योगी, तेजस्वी आनी 
सोबीत गिरो. हाका सित, उशना, काव्य अशीं नांवां आसात. अस्तत्या 


देशांत शुक्राक व्हीनस हें नांव आसा 

ताचे उत्पत्तीविशींच्यो कांय पौराणिक कल्पना अशो - शुक्र 
हो सर्यापसून जलमला. सूर्याचे जे सात मुखेल किरण आसात 
तातंतल्या चवथ्या विश्वश्रवा ह्या किरणासावन शुक्राची उत्पत्ती जाली 
अशें वायपराणांत सांगलां. शुक्राचो एक रथ आसून, ताका धा घोडे 
आसात. ते धर्तरेसावन उत्पन्न जाल्ले आसून ताचे धा वेगवेगळे रंग 


आसात. 
शास्त्रीय वर्णन : शुक्र हो सूर्या कडल्यान मेळिल्लया तेजाचो 


६0% भाग परावर्तित करता. हेर ग्रहांपरस हो ग्रह चड प्रमाणांत 
उजवाड दिवंक शकता. तो हेर ग्रहांपरस धर्तरेच्या चड लागीं येता 
आनी सूर्याक लागीं आशिल्लयान ताचेर चड उजवाड पडटा हो शुक्र 
सर्याभोंवतणी घंवत आसता. सूर्याकडच्यान तो ४६ अंशापरस चड 
पयस वचना देखून रातचो ९ ते फांतोडेर ३ वरांमेरेन तो दिश्टी पडना 
पण बरी नदर आशिल्ल्या मनशाक तो दिसाचो पळोवपाक मेळटा 
शुक्र सूर्यासावन ८ अंशाचेर दिसपाक शकता 

बुधाप्रमाण शुक्रय वाटकुळ्या मार्गान सूर्यप्रदक्षिणा करता 
ताचो नाक्षत्रकाल वा भ्रमणकाल २२५ दिसांचो आसा आनी दीस २३ 
तास २१ मिनटांचो आसा. शुक्राचे अंतर्युतीपसून ७१ - ७२ दिसांनी 
ताचो परम इनापगम (सूर्यापसून खूब पयस अंतर) जाता. अंतर्युतीच्या 
वेळार शुक्राचे धर्तरेकडच्यान अंतर २.६ कोटी मैल जाल्यार बहिर्युतीच्या 
वेळार तें १६ कोटी मैल आसता. 

चंद्र : बुधाप्रमाण शुक्राकलागून सूर्याक्र गिराण लागता. 
तेन्ना एक काळो थिपको सूर्या वयल्यान वतना दिसता. ताका शुक्राचें 
अधिक्रमण अशें म्हण्टात. हें अधिक्रमण २४३ वर्सांनी चार फावटी 
जाता, अशें गणित केल्लें आसा. ह्या शुक्राक चंद्रासारक्यो कला 
आसात. अंतर्युतीच्या काळांत तांचो अणभव येता. शुक्राचे वजन आनी 
आकार धर्तरे सारखोच आसा. हाका लागून पृष्ठ भाणाचेर 
गुरूत्वाकर्षणाचो नेट धर्तरेच्या पृएठ भागावयल्या गुरूत्वाकर्षणा इतलोच 
आसा. शुक्राचेर वातावरण दाट आसा आनी ताच्या भोंवतणी कार्बानिक 
असिड वायुचो सांठो भरपूर आशिल्ल्या कारणान थंय झाडां नात. 

जातकांतलें शुक्रवर्णन : फलज्योतिशांत शुक्र हो सौंदर्याचो 
आनी बायलेचो कारक मानिल्लो आसा. मंत्र तंत्र, जारण मारण ह्या 
क्रियांचे कारकत्व ताचेकडे वता. तो वृषभ, तुळ ह्या राशींचो स्वामी 
आसा. मीन राशीत तो सगळ्यांत ऊंच आनी कन्या राशींत नीच 
आसता. जल्मकुंडलींत तो ज्या ज्या स्थानांचो स्वामी आसता. त्या 
स्थानांच्या शुभ फलाची वृध्दी करता. मेष, सिंह आनी धनू ह्या राशींक 
शुक्राची बरीं फळां मेळटात, 

मनशाचे कुर्डींतल्या गळो, कान, जननेंद्रिय बीजकोश हांचेर 


कोंकणी विश्वको श न 


शुक्राचो अधिकार चलता. जांचे कुंडलींत शुक्र शक्‍तीवान आसता अशा 
दादल्या - बायलांचो स्वभाव शांत, विलासी, सहवासप्रिय आसता. 
शुक्र : (२) एक आचार्य हो भूगूपसून, हिरण्यकशिपूची त 
दिव्या हिगेर जल्माक आयलो. कांय पुराणांत कर्दम ऋषीची धूव 
रव्यातीच्या पोटांत ताची उत्पत्ती जाली अशें सांगलां 4 
ताचो जल्म भोजकट देशांत भाद्रपद शु. दसमीच्या दिसा 
पूर्वाषाढा नक्षत्राचेर सांजेचो जालो. हाका काव्य अशे दुसरें नांव आसा, 
हो आनी च्यवन हे दोय भृगुकुळांतले सगळ्यांत पुर्विल्ले ए 
आसात. ताणें दत्यांचें पुरोयतपण आपणायलें. ताका लागून निमाणेमेरेन | 
तो असुर पक्षपाती रावलो. बलीच्या यज्ञांत शुक्र होच ताचो पुरोयत 
आशिल्लो. तेन्ना ताणें बलीन बटुवामनाक भूमी दिवंची न्हय म्हण 
विरोध केल्लो. पूण बली आयकनासताना जे झारींतल्यान वामनाच्य 
हातार दानोदक सोडटलो आशिल्लो ते झारीचे तोटयेंत प्रवेश करून 
ताणें उदकाची धार आडयली. तेन्ना बलीन दर्भाची काडी ते 
धोंगशिली ती सरळ शुक्राच्या दोळ्यांत भरून शुक्र त्या दिस्राराद 
एका दोळ्याचो जालो. 
शुक्र अंगिरा ऋषीकडे संजीवनी विद्या शिकूंक गेलो, पूण तो 
रुशी ती विद्या शिकोवपाक तयार नाशिल्लया कारणान ताचें शिश्यत्व 
सोडून, तो शिवाची आराधना करूंक लागलों 
शिवान प्रसन्न जावन ताका संजिवनी विद्या दिली. हे विद्येच 
बळाचेर ताणें असुरांक देवावांगडचें जैत मेळोवन दिलां. 
शुक्राचार्याक पितरांची धूव गो आनी इंद्रकन्या जयंती अशो 
दोन बायलो आशिल्लो. देवयानी ही जयंतीची धूव आनी त्वष्टा 
वरूत्री, शंड, मर्क हे गोचे पूत. हे चारय पुत असुरपक्षपात 
थारिल्लयाकारणान मुरवार ताचो वंश रवंडीत जालो आनी भृरुकुल्लाच 
शुक्रशारवा नश्ट जाली. 
शुक्राचार्यान बार्हस्पत्य नांवाचो हजार अध्यायांचो ए 
अर्थशास्त्रीय ग्रंथ बरयला, ताचें हें शास्त्र मुरार कितल्याशा 
आचार्यांनी संक्षिप्त केलें. 
शुक्र : (३) एक धातू. शरीर धारण करपी सप्तधातूंत 
सारभूत असो सातवो धातू. हें शुक्र दुदांत आसपी द्यृताभशेन 
ऊंसांत भरून राविल्लया रसाप्रमाण सगळे कुडीक व्यापून 
कुडिची रावण करता. आयुर्वेदाचार्यान शुक्राची उत्पत्ती सांगल्या 
अशी - 
शुक्र धातू शोष्य धवसो, स्निग्ध, बलपुष्टिकर गुर्भबी 
आनी जीवाचें आश्रयस्थान अशें आयुर्वेदात म्हळां. 
वैद्यकशास्त्रांत शुक्राच्या क्षयाचीं कारणां, तेविशींचें पः 
ताचेर वरदां आनी रसायनां ह्या संबदांत सविस्तर विवेचन के 


आसा. 
- कों. वि. सं. 

शुक्रनाती + भारतीय राजनीतिशास्त्रावयलो एक ग्रंथ, हो संस्कृत 
शलोकबध्द आसून, ताचे चार अध्याय आसात. शुक्र हो ताचो कर्तो 
जी आसा. ह्या शुक्राकच उशना, भार्गव, कवी, योगाचार्य आनी 
दैत्यगुरू अशीं नांवां आसात 
| शुक्रनीतीचो प्रवर्तक : शुक्रनीतीचो जो ग्रंथ उपलब्ध आसा 
प्रणेतो कोण हे विशीं दोन मतां आसात. हो ग्रंथकार दुसरोच 
कोणतरी राजनीतिज्ञ आसून, ताणें आपल्या ग्रंथाक मान्यता मेळची 
म्हण हो ग्रंथ शुक्राच्या नांवार केलो अशें कांय विद्वान म्हण्टात. दुसरें 
मत ग्रंथकत्यचिंच नांव शुक्र आसत अशें आसा. पूण ताचो आनी 
उशना ऋषीचो कांयच संबंद ना 
उशना वा शुक्र हाणें राज्यशास्त्रासंबंदीं जे कांय विचार 
मांडले ते ताच्या शिश्यांनी चिरस्थायी जावपारवातीर ग्रंथबध्द केले 
मुरवार देशकाल परिस्थितीक अणसरून त्या विचारांचें संशोधन आनी 
परिवर्तन करपांत आयलें. हैं सगळें जावन ग्रंथकार वा मूळप्रवर्तक 
म्हणून शुक्राचें नांव कायमचें राखलें. 
शुक्रनीतीचो काळ : शुक्रनीतींतलें भारतीय समाजाचें चित्रण 
हं एका विकसित समाजाचें आसा. त्या काळांत वर्णवेवस्था ही 
जातिवेवस्थेंत परिणत जावन वेवसायाप्रमाण जाती तयार जाल्यो. 
ंच्यांतले आचार, रोटीबेटी वेव्हार ह्या विशींचे नेम खर जाल्ले. शूद्र 
बायालांक समाजांत हीन, पतित आनी स्वाम्याक्षित मानताले. 
द्योणधंद्याची संरव्या वाडिल्ली. हें समाजचित्र गुप्तकाळांतलें आशिल्ले. 
है नदरेन पळयल्यार शुक्रनीतीची रचना गुप्तकाळांत जाली अशें 
झमजूं येता. 
कुल, श्रेणी, गण ह्यो संस्था आपापल्या क्षेत्रांत न्यायदानाचें 
शर्य करताल्यो, पृण सम्राट हर्षाच्या मरणाउपरांत हें कार्य नशट 
हल. हाचेवयल्यान शुक्रनीतीचो काळ हर्षाच्या पयलींचो आसूं येता. 
हळ्यार इ.स. ४00 ते ६00 ह्या काळांत शुक्रनीती ग्रंथ निर्माण 
भाला 1 आसूं येता. 
 . हे शुक्रनीर्तीत आयल्ले विशय अशे - राजाची इतिकर्तव्यता, 
मिपन, नगर वसोवप, घरा बांदप, युवराज आनी प्रधानादिकांचीं 
शमां आनी तांचीं लक्षणां, सेवकजनांचो पणार, जमाखर्च दवरप, 
» सुहदाचें लक्षण, गजाश्च्वादिपरीक्षण, रत्नधातुपरीक्षा, 
„ कलाविद्याप्रभेदनश्रमविभाग, धर्मपरिकल्पन, 
न, प्रासादादिप्रकल्पन, मूर्ती घडोवप, वेवहारचातुर्य किल्ले 
, सैन्य दवरप, रथ तयार करप, मनशाच्या पिरायेचो मान, 
„ यंत्रलक्षण, दारूगुळो तयार करप, निशाण लावप, 
आस्त्रक्रिया, षड्गुणलक्षण, व्यूहप्रकल्पन, कवाईत - चातुर्य सारकिल्ले 
[शय तातूंत आयल्यात. 
नीतीचे प्रस्थापनेरवातीर राज्यविस्तार, असो सिध्दान्त शुक्र 
- राजान नीतीआड बागवपी राजांचो पराभव करून राज्यविस्तार 


७५५ 


शूर्परक 


करचो अशा राजाकडेन झूज करतना आपली नैतिक भुमिका सोडूंक 
जायना आनी नीतीनच अनीतीचो पराभव करचो अशें शुक्रान सांगलां 
कौटिल्ल्याच्या उपरांतच्या काळांत राज्यकारभाराविशी म्हायती 
दिवपी हो एक म्हत्वाचो ग्रंथ आसा. 
- कों. वि. सं. मं. 


शुक्रार : सप्तकांतलो सवो दीस. इंद्र हो ह्या दिसाचो स्वामी 
आसून, इंद्राणी ही ताची देवता. हाका देवीचो वार मानतात 

शुक्रार हो एक शुभ दीस आसून, ह्या दिसा सुरू केल्ली 
कसलींय कामां पुराय जातात असो समज आसा. ह्या दिसा बायलो 
नवें वस्त्र न्हेसून देवीचें दर्शन घेतात. कांय बायलो शुक्राराचें व्रत म्हूण 
उपास करतात. 

आवण म्हयन्यांतले शुक्रार चड शुभ मानतात. सवाशीण 
बायलो लक्ष्मी प्राप्त जावंची म्हूण सांजवेळां सवाशीण बायलांक 
आपोवन हळद - कुकूम दिवन व्होट भरतात, चणे - दूद वांट्टात आनी 
उपास करतात. हैं व्रत केल्लयान दळीद्र वचून सौभाग्य मेळटा, अशो 
जायत्यो कथा पुराणांत सांगल्यात. श्रावण म्हयन्यांत शुक्रारा पुनव 
आयल्यार वर - लक्ष्मीचें व्रत करचें अशें भविश्योत्तर पराणांत 

सांगलां 

किरिस्तांव लोक शुक्रार हो पवित्र दीस मानतात. ज्या दिसा 
येशून प्राणार्पण केलें तो दीस शुक्रार आशिल्लो. तो 'गुड फ्रायडे" ह्या 
नांवान मनयतात आनी उपास करतात. 

मुसलमान लोकय शुक्रार हो शुभ दीस मानतात. शुक्रारा 
पयलोच सूर्य उदेलो आनी शुक्राराच पयलो मनीस जल्मलो अशें ते 
मानतात. सगळें जग बुडटकच एका शुक्रारा सगळे प्रेतात्मे जिते 
जातले अशी तांची समजूत आसा. तेरवातीर ह्या दिसा सगळ्यांनी 
उपास करचो आनी मशिदीत वचून प्रार्थना करची अशें सांगलां. 

- को. वि. सं. मं. 


शूर्परक $ एक पुर्विह्ले नगर. पुर्विह्लया काळांतल्या अपरान्त देशाचें 
शूपरिक हें मुरवेल नगर आशिल्ले. हालीं ह्या शूर्पारकाक सोपारा अशें 
म्हण्टात. 

हो गांव मुंबयचे उत्तरेक वसईलाजीं आसा. सोपाऱ्यालागींच 
तीन भेलांचेर नाला नांवाचो एक गांव आसा. ताका लागून नालासोपारा 
अशा जोड नांवानय ताचो उल्लेख करतात. 

दमणर्‍ंगेसावन मुंबयमेरेनच्या प्रदेशाक भूपरिक अशें नांव 
आशिल्ले. ह्या प्रदेशाचो आकार सुपासारको आसा म्हणून ताका शूर्पारक 
अशें नांव मेळळें म्हणपाचें थळावी दंतकथा सांगता. दर्यासावन 
परशुरामान हो प्रदेश पयलीं मेळयलो, पापनाशिनी वैतरणी परशुरामान 
पाताळांतल्यान भूतळाचेर हाडली. सोपाऱ्यालागच्या चतुरंगण पर्वताचेर 


शृंगार 


परशुरामाचें स्थान आशिल्ले. अर्नाळा किल्लयावयले रेुकादेवीची स्थापना 
परशुरामान केल्ली अशोय कांय दंतकथा थंयचे लोक सांगतात. 
जोकर्णाच्यान प्रवासाक वतना अर्जुनान हांगा मुक्काम केल्लो. 
हांजाच्या राबित्यांत ताणें लागीं आशिल्ल्या एका जुंव्यावयल्या 
जमदरनीच्या वेदीचें आनी वैवस्वत, कुबेर, इंद्र ह्या देवतांच्या देवळांचें 
दर्शन घेतलें आनी दर्यावटेनच्यान तो काठीयावाडाक पावलो अशी कथा 


महाभारतांत आयल्या. 
बौध्द वाङ्मयांत सोपाऱ्याचे जायते उल्लेख सांपडटात, शूर्परक 


जातक ह्या नांवाचें जातक आसा. तातूंत सोपाऱ्याचो सुपरगपट्टण ह्या 
नांवान उल्लेख केल्लो आसून, ताच्या भोंवतणच्या भागाक सूपलक्षित 
दर्याप्रदेश म्हळा. पूर्ण नांवाच्या एका मनशान गौतमबुध्दाकडल्यान 
बौध्द धर्माची दिक्षा घेवन बौध्द धर्माच प्रसार केलो. हाच्या सब्मानारवातीर 
सोपाऱ्याच्या व्यापाऱ्यांनी देवूळ बांदलें तेन्ना बुध्द थंय येवन ताणें 
पांचशे ब्रा्मणांक आनी पांचशें विधवांक आपलीं नारवटां आनी केंस 
दिले आनी तांणे तांचेर एक स्तूप उबारलो. ताका विधवांचो स्तूप 
म्हणटात. 

सोपाऱ्याभोंवतणी परत परत लुटालूट करपी कृष्ण आनी 
जौतम ह्या नागराजांकय बुध्दान धर्माची दीक्षा दिली. 

सम्राट अशोकाच्या काळांत दर्यावटेन मध्यउदेंतेकडे जावपी 
वेपार खूबच भरभराटीक आयलो. तेन्ना त्या बंदरांतल्यान भांगर, 
हतयाचे दांत, मसल्याचे पदार्थ, कापूस, कातडे, रत्नां ह्या वस्तुंची 
निर्यात जाताली. सुमार देड हजार वर्सा ह्या बंदरांतल्यान वेपार 
चलतालो. 

इ.स. १८८२ वर्सा पं. भगवानलाल इंद्रजी हाणें हांगाच्या 
एका स्तुपाचें उत्खनन केलें तेन्ना ताका एका भांगराच्या करंडकांत 
मातयेच्या आयदनाचे कुडके मेळळयात. हे कुडके गौतम बुध्दाच्या 
भिक्षापात्राचे आसूं येतात असो अदमास आसा. थंय प्रस्तर, ताम्र, 
रजत, स्फटिक आनी भांगर हांची आयदनां एकांत दुसरें अर्शी 
दवरिल्लीं सांपडलीं. तांब्याच्या आयदनांत बुध्दाच्या वेगवेगळ्या 
अवस्थांतल्यो तांब्याच्यो आठ मूर्ती, रजतपात्रांत भांगरारची फुलां आनी 
यज्ञश्री सातकर्णीची एक आद्वितीय रजतमुद्रा, भांगराच्या आयदनांत 
हिरकणी, पाचू हीं रत्नां, मातयेच्या पात्रांचे अवशेश अशो वस्तू 
सांपडल्यात. तशेंच अशोकाच्या चवदा शिलाशासनांतल्या सवव्या 
शिलाशासनाचो भग्नांश हांगा सांपडला, 

बायबलांत ओफीर - सोफीर हें सुवर्णसंपन्न शार शूपरिक 
म्हण ताचो उल्लेख आयला. 

पेरिप्लस आनी टॉलेमीच्या ग्रंथांत शूपरिकाचे सुप्पारक, 
सौपर आनी सोपारण ह्या नांवान उल्लेख आयल्यात. 

शूर्पारक हें एक जैनांचे क्षेत्र म्हण ताची नामना आसा. 

- कों. वि. सं. मं. 

कोंकणी विश्वकोश : ४. 


शृंगार : एक रस. हाका रसराज अशी पदवी आसा. शृंगार हो. 
परस्परानुरक्त अशा बायल - दादल्याचेर आदारून आसता. ताची 
व्याख्या अशी - दादल्या बायलेची परस्पर अनुरागवृध्दी म्हळ्यार | 
शृंगार. a 
रती हो शृंगाराचो स्थायीभाव आसा. रतीचें भोजकृत लक्षण 
अशें - 'मनाक अनुकूल अशा विशयांच्या जार्‍्यार सुखाची संवेदना 
जावप म्हळ्यार रती'. ही भावना ह्या रसांत सुरवाती सावन शेवटमेरेन 
मुखेलपणान आसता. हो रस परस्पराचेर अनुरक्त जाल्लया दोन 
वेगवेगळ्या लिंगी व्यक्तींचेर आदारून आसता म्हणून त्यो व्यक्ती 
ह्या रसाचें आलंबन विभाव जाता. पिठासारखवें चान्नें, वसंत ऋतुचँ 
आगमन, सानुराग संभाशण, कामक्रीडेची चित्रां. ओडलायणें न्हेसप, 
मोग गीतांचे श्रवण, एकांत ह्या गजालीरनी रतीचें उद्दीपन न ग 
ताका विभाव म्हण्टात. कामाचे उद्दीपन जाल्या उपरांत भुंवयो आकुंचित 
करप, आलिंगन दिवप, उमो घेवप ह्यो ज्यो गजाली घडतात ते ह्या 
रसाचे अनुभव आसात. हास्य उत्पन्न जावप, लज दिसप, शर 
जळील्लया भाशेन जावप, आळस येवप, बेजार येवप हे ह्या 
व्यभिचारी भाव जातात. 
शृंगाररसाचे संभोग आनी विप्रलंभ अशे दोन प्रकार आर 
शृंगार रसाचे प्रक्रियेच्या स्पस्श्टीकरणारवातीर दुष्यंत 
शकुंतलेची कथा देख म्हण घेवं येता. परस्परानुकूल कामिजनांचे 
रतियुक्त दर्शन, स्पर्घन आलिंगन हांका संभोग ही संज्ञा आसा. वयर 
दिल्लें दुष्यांत - शकुंतलेचें उदाहरण संभोग शृंगाराचें आसा. 
जंय मोगी जोडपें परस्परानुरक्‍त आसून सुध्दां स्वयंचेर 
अडचणीकलागून तांचो एकवट जांवक शकना, अशे 
विप्रुलंभावस्था म्हण्टात, कालिदासाचे मेघदूत हैं विप्रलंभ शू 
उत्कृश्ट उदाहरण आसा. 
शृंगाराचे अशे दोन भेद करप योग्य आसलें, तरी व 
तशे भेद जायनात. कारण संभोगावस्थेंतय सूक्ष्मतरेन 
भावना जागृत आसता आनी विप्रलंभावस्थेंतय संभोगाचें मनांत अनुसंधा 
जाता. ह्यो गजाली अणभव सिध्द आसल्याकारणान शृंगार हो रु 
उभयसंवलितूच आसता. 
शृंगार रसाचे आलंबन विभाव म्हळ्यार नायक नायिका 
दोगांय आसतात. पूण तातूंत नायिकेक चड प्राघान्य आसा 
अभिनव गुप्तान म्हळां. कारण नायिका हीच शृंगार रस 
करपी आसता. 
नायकाचे अशेच भेद आसात. शृंगाराक अनुकूल आस 
नायक धीरोद्वत, धीरललित, धीरोदात्त आनी धीरप्रशांत आसूंक जा 
अशें भरत म्हण्टा. रुद्रटान आपल्या शृंगारतिलकांत नायकाचे सर्वम 
अनुकूल, दक्षिण, शठ आनी घृष्ट अशे चार प्रकार सांगल्यात. 
शृंगाराचो कामाकडे लागिंचो संबंद आशिल्लयान त्या रस 


< 


कोंकणी विश्वकोश : ४ 


मानसशास्त्रीय म्हत्व प्राप्त जाल्लें आसा. आधुनिक मानसशास्त्रांत 
आम ह्या विकाराक जीणेची मूलभूत प्रवृत्ती मानल्या. नामनेचो 
मानसशास्त्रज्ञ फ्रॉईड हो कामप्रवृत्ती जल्मजात मानता आनी सभ्यता, 
संस्कृती, कला हांच्यांत तिचीच परिश्कृत अभिव्यक्ती जाता अशें 


आणत 


शृंगार हो जीणेच्या मूलभूत कामप्रवृत्तीचें नियमन करता 
आनी भावसंतोष निर्माण करून मनशाक अनाचार आनी दुराचार 
च्यापसून वाटावपाची येवजण करता. तेनदरेन मनशाचें मानसिक 
लुलन आनी सामंजस्य हांचेरवातीर शृंगाराचे चड म्हत्व आसा. 
विश्वसाहित्याचो चडसो भाग शृंगाररसान भरिल्लो आसा. 
या पवित्र, उदात्त आनी दर्शनीय आविश्कारांक शृंगार 
काय हाडटा. 
- कों. वि. सं. मं. 


शृंगेरी : एक पुण्यक्षेत्र. कर्नाटकातल्या कडूर जिल्ह्यात हैं क्षेत्र 
आसा. शृंगेरी हें नांव ऋषी आनी पर्वत ह्या जोडनांवांतल्यान आयलां. 
शृण म्हळ्यार ऋष्यशृंग आसा. हो विभांडक ऋषीचो पूत. विभांडकान 
ह्याच क्षेत्रांत तपश्चर्या केली. ताचो आश्रम शुंगेरीचे अस्तंतेक स 
मैलांचेर आसा. दशरथान पुत्रकामेश्टीरवातीर शृंग ऋषीक हांगासावनच 
अयोध्येक व्हेल्लो. जांवालागसार वराहणिरी नांवाचो एक व्हड पर्वत 
आसा. तुंगा, भद्रा, वेत्रवती आनी वाराही अशो चार न्हंयो वराह 
थान आयल्यात. तुंगा न्ह॑येचें पात्र बरेंच व्हड आसा. ही न्हंय 
आनी शंकराचार्याचो मठ हांकांलाणून ह्या ्षेत्राक दोट्टी म्हत्व मेळळां. 
आद्य शंकराचार्यान हांगा मठाची स्थापणूक केली तेविशीं 
एक कथा आसा ती अशी - एक बेबकी गुरवार आशिल्ली. ती उदकांत 
ना जमनीर राविल्ली. एक दीस तिका दनपारचें वत सोसूंक 
जालें ना. तिच्या म्हऱ्यांत एक नाण आशिल्लो. ताणें तिका तळमळटा 
गी पळेली आनी वत लाजचें न्हय म्हण तिचेर आपली फणा धरून 
तेका सावळी घाली. योगायोगान हें दृश्य शंकराचार्यान पळयलें. 
ताका अजाप दिसलें, कारण सोरोप आनी बेबकी म्हळ्यार भक्षक 
आनी भक्ष्य. ह्या नागाची ती निर्वैर वृत्ती पळोवन आचार्याक तो ते 
सुवातेचोच महिमा दिसलो. ही सुवातच निर्वेर आसुंये अशें समजून 
णें थंय मठाची स्थापणूक केली. आचार्यानी स्थापणूक केल्ल्या सगळ्या 
[ठांभितर शुंगेरीचो मठ हो पयलो. तुंगा न्हंयेच्या घाटाक तेंकुनच एक 
हड वाडयाभशेन हो मठ आसा. मठांत आचार्यान स्थापन केल्ली 
क्रयुक्त शारदांबेची मूर्त आसा. तशेंच चंद्रमौलीश्वर आनी गणपतीय 
आसा. थंयच्या पीठस्थ आचार्यांच्यो ह्यो नित्यपुजेंतल्यो मूर्ती आसात. 
[शाची गणपतीची मूर्त स्फटिक आनी माणिक बसोवन केल्ली आशिल्लयान 
का रत्नगर्भ अशें नांव मेळळें. ही मूर्त शंकराचार्यान आपलो शिश्य 

चार्य हाका दिल्ली अशें सांगतात. 


पतल 

शेंस भरप 


शृंगेरीच्या पिठाचेर शंकराचार्यान बसयल्लो पयलो आचार्य 
म्हळ्यार सुरेश्वराचार्य आसा. शृंगेरीच्या पिठाचेर बशिल्लया सगळ्या 
आचार्यांच्यो समाधी वाड्यांतच आसात. थंयच्या आचार्यांक भारती ही 
उपाधी आसा. भारती संप्रदाय हांगासावन प्रवर्तित जालो. 

दक्षिणेंतल्या राज्यांनी ह्या मठांतल्या पुजाविधीरवातीर ग्रामदानां 
दिल्यांत. मठाचें वर्सुकी उत्पन्न आनी भक्तांकडल्यान मेळटा ती 
दक्षिणा हांच्या आदारान, मठाचे वतीन हांगा एक अन्नछत्र चलता. 
थंय येवपी यात्रेकरूंक एका वेळचें जेवण फुकट मेळटा. मठावतीन 
एक संस्कृत विद्यालय चलता. त्या विद्यालयाचें नांव संजीवनी पाठशाळा. 

ह्या मठांत खूब तांब्यापटे आसात. तांचेवयल्यान समजता, 
इ.स. १३३६ वर्सा विजयनगरचें साम्राज्य प्रस्थापित जावपाफाटल्यान 
विद्यारण्याचीच प्रेरणा आशिल्ली. विजयनणरचो पयलो राजा हरिहर 
हाणें मठाक जहागीर दिल्ली. पेशव्यांक ह्या पिठाविशीं खूब आदर 
आशिल्लो. म्हैसूरचो सुलतान हैदरअली आनी ताचो पूत टिपू हे दोगय 
मुसलमान शासकय ह्या मठाविर्शी आदर दारवयताले. हांणी मठाक 
बरेच नजराणे दिल्यात. 

शृंगेरी गांवांत आचार्याक संबध्द अशीं १२० देवळां आसात. 
तातुंतलीं शारदांबा आनी विद्याशंकर हांचीं दोन देवळां चड म्हत्वाची 
आसात. शारदेची मूर्त भांगराची आसून, तिचे.अलंकारय खूब आसात. 
थंय एका मोतयाचेर कोरांतिल्लो नंदी आसा. विद्याशंकरमंदिर हें 
विद्यारण्यस्वामीन आपल्या गुरूच्या नांवान विजयनगरच्या राजाकडल्यान 
बांदून घेतलें, हें देवूळ काळया पाशाणाचें, अश्टकोनी आसून ताका 
जोपूरां आसात. तातूंत शंकराची लिंगमूर्त आसा. वेणुगोपाळ आनी 
श्रीनिवास हांच्या देवळांतल्यो मूर्ती माणकांच्यो घडयल्यात. हांगाचें 
नवग्रहांचें देवूळय पळोवपासारकें आसा. 

गांवालागसारचे दोंगुल्लेचेर एक शिवालय आसून तातुंतलें 
शिवलिंग स्वयंभू आसा. ताका विभांडकेश्वर अशी संज्ञा आसा. ह्या 
शिवलिंगाची पुजा केल्लयान हांगा केन्नाच दुकळ पडना अशें म्हण्टात. 

हांगाच्या पिठाचेर जे जे आचार्य बसले ते सगळे सदाचारी, 
विद्यावंत आनी वैदिक धर्माचेर भावार्थ दवरपी अशे आशिल्ले. इ.स. च्या 
१४ व्या शेंकड्यांत पूर्ण योगी, सच्चरित्र आनी वेदान्तपारंगत असो 
विद्याशंकर हो आचार्य थंयच्या पिठाचेर बसलो. विद्यारण्यस्वामी हो 
ताचो उत्तराधिकारी आशिल्लो. तो इ.स. १३६१ त पिठाचेर आरूढ 
जालो आनी इ.स. १३८६ वर्सा ताणें समाधी घेतली. 

- कों. वि. सं. मं. 


शेस भरप : एकाद्या कार्य - प्रसंगार गंध, पिंजर वा हळदीचो 
बायलमनशेच्या कपलाक पाट वोडून ताचेर तांदूळ दसोवपाचो जो 
विधी करतात, ताका 'शेंस भरप' (भरणी) वा 'शेंसर भरप' अशें 
म्हण्टात. “शेंस' हें उतर 'शीर्स' (शीर्ष) ह्या उतरावयल्यान घडला. 


शेंस भरप 


शीर्स म्हळ्यार तकली, कपल आनी माथें. 'शीर्स भरप' उतराचें 
अपभ्रंश जावन 'शेंस भरप' उतर घडलां. शेंस भरपाचे क्रियेक 
*शिर्सोवप* वा 'शेंसोवप' अशेंय म्हण्टात. ह्या विधींत गंध, पिंजर, 
हळद, धंय हांचो कपलाक पाट (आडवो) लावप जाता आशिल्ल्यान 
'शेंस - पाट लावपाचो' तशेंच 'मळवट भरपाचो' विधी अशेंय म्हणपाची 
चाल कांय वाठारांत आसा. “शेंस' उतरावयल्यानच कार्य - विधीत, 
मनीस वा देवांच्या माथ्यार उडोवपाच्या तांदळांक शेस" हें उतर 
पडलां. 
लग्न संस्कारांत तर ह्या विधिक खुबच म्हत्व आसा. 
व्हंकलेची शेस भरल्याबगर लग्नाचो विधी पुराय जायच ना, तेखातीर 
न्हवऱ्यान अमुकच मुडी 'शेंसर' (तांदूळ) दिवंक जाय अशी खुबशा 
जातींनी चाल आसा. आपल्या घरांत पयले फावट आयिल्ले सवाशीण 
बायलेची शस भरपाची रीत गोंयांत हिंदु समाजांतल्या भोवतेक 
सगळ्याच जातींत आसा. कलवंत, भावीण, देवळी, पेरणी, बंदी, 
अर्दबक्ती आदी समाजांत चली वयांत येतकच होच एक विधी करून 
तिका दादल्याकडेन शारीरीक संबंद जोडपाची आनी संतत निर्मणेची 
सामाजिक मान्यताय एकाकाळार मेळटाली देखून 'शेंस विधी' म्हणजे, 
लर्नाबदला करपाचो एक संस्कार असोय ताका समज जुळिल्लो 
आसा. व्हंकलेची शेंस भरतना न्हवऱ्याकय कुशीक बसोवन ताच्या 
कपलाक हळद पिंजर लावन माथ्यार तांदूळ उडोवपाची चाल आसा. 
रामायणांत रावणाच्या वधा उपरांत रामान दिल्लया आदेशावयल्यान 
हनुमंतान बिभिशणाक शिंवासनार बसयलो आनी त्यावेळार माणकां 
मोतयांनी ताची शेंस भरून खोस मनयल्लयाचो उल्लेख मेळटा. 
बायलमनशेसारकी देवतेचीय शेंस भरतात. कांय देवळांनी, 
देवीच्या वर्सुकी उत्सवावेळार तिची शेंस भरपाचो खवाशेलो विधी 
आसता. तुळशी लग्नावेळार, तुळशीची शेंसर भरपाची प्रथा आसा. 
शेंस भरपाचो विधी हो सृजनाचो विधी, बायलमनशेच्या 
सृजन चक्राकडेन ह्या विधीचो मुखेल संबंद आसा. देखून फकत 
“आयाव' बायलांचोच म्हणजे सृजनाची क्षमता आनी तिका सामाजिक 
मान्यताय आसा अशाच बायलांचो ह्या विधीकडेन संबंद आशिल्लो 
पळोवंक मेळटा. रांड बायलांची वा नेण्ट्या चलयांची शेंस भरनात, 
तशेंच दुसऱ्या बायलांची शंस भरपाचोय तांकां अधिकार नासता. 
जायत्या जीव - जितापतींक आनी वनस्पतींक जल्म दिवपी, 
पोसपी धर्तरेक आदिम मनशान आपली आदिमाता मानल्या आनी 
मातृदेवतेच्या मूर्त वा अमूर्त रुपांत तिची पुजा केल्या. घर्तरेसारकीच 
निर्मिती शक्त आनी समान प्रक्रिया आंगांत आशिल्ली बायलमनीस 
म्हणजे आदिमातेची प्रतिनिधी मानून एकेच्या सृजनारवातीर दुसरेच्या 
शक्तीचो ताणें सदांच यात्विक उपेग केला. बायलमनशेसारकी धर्तरेच्याय 
आंगांत ऋतुप्राप्तीन सृजनाची शक्त येता अशें मानून तिच्या रजस्त्रावाक 
तांणी म्हत्व दिलां आनी तिचो रजोत्सवय दर वर्सा मनयला. तशेंच 

पिंजर, गंध (अक्षद), हळद, बुको आदी वस्तींक मातृदेवतेच्या रजाचें 
प्रतीक मानलां आनी सृजनप्राप्तीचे अपेक्षेन तें तिका सदांच ओपलां. 
सृजनाची अपेक्षा आशिल्ल्या बायलांनी आपल्या कपलार तें सदांच { 
धारण केलां आनी सृजनाच्या कार्यविधिंनी इत्सीत फळप्राप्ती 
मेळोवपारवातीर ताचो यात्विक वापर केला. 

शेस भरपाच्या विधीकडेन देवतेच्या ह्या प्रतिकरूपी र॒जाचो 
म्हत्वाचो संबंद आसा. खऱ्या अर्थान “शेस भरणी' हो देवतेचें रज 
धारण करपाचो विधी. एकाद्री चली जेन्ना पौगंडावस्थेत प्रवेश करता, 
म्हणजे तिका 'पयलें न्हाण' वा पयलो ऋतुस्त्राव येता तेन्ना हो विधी 
करतात (P५७९।४ 1७). चलयेक आयिल्ली रजप्राप्ती देवतेचे पवित्र 
रज धारण केल्या बगर 'संपरूण” जायना असो समज आशिल्लयान 
हळद - पिंजरीन तिचें कपल भरपाचो हो विधी आसता. रजस्त्राव 
येतकच पांचव्या वा सातव्या दिसा हो विधी करतात. सवशिणी बायलो 
जमून 'माटोळेंत' (खास तयार केल्ली न्हाणी) ते चलयेक विधिपुर्वक 
न्हाणगार घालतात. उपरांत तिका व्हंकलेवरी न्हेसोवन एका सव्यार 
बसयतात आनी एक एक करून तिच्या कपलार हळद - ८ 
पाट लायतात, ह्या पाटाचेर तांदुळय दसयतात. कांयकडेन तांदळांबदला 
"दाळ'य लायतात. 

तांदूळ वा दाळ म्हणजे 'धान्यां' हीं निर्मितीची प्रतिकाँ 
रजांतल्यान नवनिर्मिती जाता, होच संकेत तीं चिकटुवपा फाटल्यान 
आसता. ह्या वेळार 'नाल्ल' घालुनय तिची व्होंट भरतात. भ 
संस्कृतींत नाल्लाक पुरुशतत्वाचे प्रतीक मानलां. शेंस भरपाच्या विधिवेळार 
ताचो ते चलयेकडेन संपर्क हाडप म्हणजे गर्भधारणा करपाची पुराय 
क्षमता तयार जाल्ले चलयेकडेन प्रतीकरुपी दादल्याचो संबंद हाडप 
आनी तातुंतल्यान तिची व्होट फळोवपाची कामना करप असोच अश 
तातूंत लिपिल्लो आसता. शेंस भरपाच्या विधिवेळार चलयेक पयल् 
फावट खांदार पदर घेवन साडी न्हेसयतात. देखून 'न्हाण' येवंक 
लागिल्ले चलयेक "पदर आयलो" अशेंय म्हण्टात, 

खिस्ती सन १00 च्या आदीं भारतांत प्रौढ विवाह पद्द' 
अस्तित्वांत आशिल्ली. त्या काळार जुवानरंभाचो विधी जाल्या उपरा 
रोकडोच ते बायलेचो लग्नविधीन दादल्याकडेन संबंद घडोवन हाडटाले 
पृण ऋतुकाळ येवन बऱ्याच तेंपान चलवेचें लग्न करतल्य रच 
म्हायती मेळटा. मध्ययुगांत बालविवाह पद्दत चलताली तेन्ना 
उपरांत हो विधी चलयेच्या वांट्याक येवंक लागलो. विसाव्या शतमाना 
सुरवातेक प्रौढ विवाह पद्दत परत रूढ जाली. तेन्ना आदी पयल्न 
न्हाणावेळार, उपरांत लग्नावेळार अशी दोन फावट चलयेची शे 
भरूंक सुरवात जाली. एका काळार सगळ्या जाती - 
आशिल्लो पयल्या न्हाणाचो शेंसविधी आयज गोंयच्या समाजांतल्या 
लागीं लागीं ना जाला, मात लग्न - संस्कारांत ताका आजुनय म्ह 
आसा. 

| देवदासी वा संबंदीत समाजांत लग्नाबदला करपाचो संस्कार 
म्हण रूढ आशिल्लो 'शेंस विधी" सुरवातेक पयल्या न्हाण सुवाळ्यावेळार 
'हेर समाजांत करतल्या विधिसारकोच आशिल्लो. मात ह्या वेळार 
विधिपुर्वक तिका गळ्यांत 'दावल' घालपाक दिवन ते राती गांवच्या 
“जांवकार', 'गुरव' वा आस्पतीन बरो आशिल्ल्या कोणाय 
दादल्याकडल्यान अमुकच 'विडो' (पयशे वा धन) दिवपाची 'बोली' 
करून ते चलयेची 'हातलावणी' (()81018101) जाताली. जल्मभर 
तिचो पत्कर घेवपाची जापसालदारकी मागीर ताचेर उरताली. तीय 
जल्मभर ताचेकडेन एकनिश्ठ रावताली. धर्मीक आनी कायद्योचे नदरेन 
मान्यताय नासली तरी तांचे दोगांमदलो संबंद शिमीत अर्थान कुटूंबीक 
दादल्या - बायलेचो आसतालो. तांच्या संबंदांतल्यान निर्माण जाल्ले 
संततीची कायदेशीर नोंद आवयच्या नांवान जाताली. ही देवदासीची 
परंपरा, गोंयांत आतां पुरायेन बंद जाल्या आनी हेर जातीं प्रमाण तांचे 
मदीय आतां धर्मीक आनी कायदेशीर मान्यताय आशिल्ले लग्न संबंद 
घडटात. 
कपलाक शेंसपाट लावपाची मुरवेल चाल जरी एक आसली 
तरी गांवा - ांवांप्रमाण तातुंतल्या हेर संबंदीत चालींत फरक मेळटा. 
देरवीक - कांय गांवांनी विडो दिवपी दादल्यान ह्या विधिवेळार ते 
चलयेक सुपारी तोपिल्ली एक सुरी (रवंजीर) दिवपाची चाल आसा, 
जाल्यार कांयकडेन गुरव वाजप - जाजपासयत देवाचें मुखें घेवन 
चलयेच्या घरा येता जंय त्या मुरव्याक तिणें माळ घालपाची आसता. 
कांय कडेन एके शेंस घाल्ले जाण्टेशे बायलेक न्हवऱयाचो भेस करूंक 
लावन ताचेकडेन तिचें लग्न लायतात. मृदंगाकय माळ घालपाची 
थोडेकडल्या कलवंत जातींमदीं चाल आसा. शेंस विधिची समाप्ती 
भोवतेककडेन तुळशीक उदक घालून जाता. पूण कलवंत समाजांत, 
लागणूक आशिल्ल्या देवळाक भेट दिवन, विघिवेळार देवाच्या आंगावयलें 
जें 'चीर' (कापड) चलयेन न्हेसपाचें आसता त्या बदला देवाक नवें 
भेटोवन हो विधी सोंपता. कांय वाठारांत ते चलयेन विधिदिसा फांतोडेर 
उठून आपल्या दारांत एक कवातो रोवपाची प्रथा आसा. 
शेंस विधिची ही चाल गोंयाभायर कारवार आनी सावंतवाडी 
हांगाच्या वाठारांतय मेळटा. पर्तगजाच्या धर्मकोल्लीपणाक लागून सोळाव्या 
शेंकड्यांत केरळांत स्थलांतर केल्ल्या कोंकणी समाजांत आस्पाविल्ल्या 
नतः समाजांतय शेंस विधिची चाल हालींमेरेन अस्तित्वांत आशिल्ली. 
ड भारतांत ही चाल आसा आनी तिका 'ताळी” बांदपाचो (दावल 
ह्या अलंकारासारको गळ्यांत घालपाचो एक अलंकार) विधी म्हण्टात. 
कर्नाटकांतल्या कांय वाठारांत ताका “पुडी' अशेंय म्हण्टात, दक्षीण 
असो विधी केल्ल्या बायलांक शरणी, मातंगी, जोजम्मा, 
, सुळी, बसवी बी नांवान वळरवतात. 


- जयंती नायक 
नोंद : देवदासी 

शेक्सपियर, विल्यम : (जल्म : २३ एप्रिल १५६४, लंडन; 
मरण : २३ एप्रिल १६१६ लंडन). 

विश्वविरव्यात इंगलीश कवी आनी काळविजयी नाटककार. 
मध्यमवर्गीय वेपारी आसूनय ताचो बापूय जॉन शेक्सपियर प्रतिश्ठीत 
आसलो. ताचो हातमोजे तयार 
करपाचो धंदो आसलो. ताका 
अर्थीक सुबत्तेवांगडा समाजीक 
सन्मानय फावो जाल्लो आनी 
उतार पिरायेर तो बेलीफ 
(मेयर) हे पदवेक पाविल्लो. 
विल्यम शेक्सपियरची आवय 
मेरी आर्डन रोमन कॅथलिक 
पंथांतल्या घरंदाज मध्यमवर्गीय 
घराब्यांतली आशिल्ली. ताचें 
भुरगेपण स्ट्रेटफर्डाच्या सैमिक सोबितकायेच्या सांगातान गेलें. जात्रा, 
नाटकां, चित्ररथ, हेर दबाजे तशेंच भौशिक मनरिजवणेचे तरेकवार 
कार्यक्रम स्ट्रेटफर्डाक जाताले. चड करून भोंवत्यो नाटककंपन्यो 
वर्सान वर्सा स्ट्रेटफर्डाक येताल्यो. रॉबिनहूड आनी ताचे आत्मिखुशाल 
सांगाती हांच्या आरव्यायिकांचेर आदारीत प्रयोग जाताले जावंक जाय. 
पिरायेच्या ७ व्या वर्सा स्ट्रेटफर्ड ग्रामर स्कूलांत शेक्सपियर शिकूंक 
गेलो. थंय हेर अभ्यासावांगडा लॅटीन विशय शिकप गरजेचें आसलें. 
देखून सिसेरो, ओव्हीड, प्लॉटस्‌, सिनेका, टेरेन्स तशेंच विर्जिल 
हांचेसारके म्हान लॅटीन बरोवपी ताणें ल्हानपणांतच वाचले जावंक 
जाय. कडक शिस्त आनी खर अभ्यासारवातीर ताची शाळा प्रसिद्द 
आसली. देरवून ताका थोडीभोव ग्रीक आनी ते परसय उणी लॅटीन 
येताली हें कांय टिकाकारांचें मत लॅटिनाच्या संदर्भात तरी योज्य 
दिसना. मात शेक्सपियर चड शिकिल्लो अशें म्हणपाकय आदार ना. 
१५८२ त अठराव्या वर्साच ताणें आपले परस आठ वर्सांनी व्हड अॅन 
हॅथवे हे शेतकरी घराब्यांतले चलयेकडेन लग्न केलें. 

पयलें पर्व (१५९० - ९४) : काळांत कामदी (सुरवात्मिका), 
त्रासदी (शोकांतिका) आनी इतिहासिका अशीं सरभरस नाटकां 
शेक्सपियरान बरोवन माचयेर हाडलीं. मॉत ह्या वा हेर नाटकांचीं 
पातयेवण्याजोजी प्रत वा हस्तलिरिवतां उपलब्ध नात. दर नाटकाचे 
क्वॉर्टो वा चवथय ह्या नावांचें सुपुल्लें बरप सांपडटा. पूण तें रवासा 
लेखकाचें वा हेरांनी घडयल्लें (2181९0 ९1५0) हें नीट सांगूंक 
येना. १६२३ त ताच्या सगळ्या मान्य नाटकांची सोडून पेरिकिलिस 
संपादीत प्रत फर्स्ट फोलियो ह्या आयजॅक जागार्दाच्या झेल्यांत मेळटा. 
अशे आनीक तीन फोलियो उजवाडाक आयल्यात. दुसरो फोलियो 
१६३३ त, तिसरो १६६३ - ६४ त आनी चवथो १६८५ त. 

पयल्या पर्वातल्यो शेक्सपियराच्यो गाजिल्लयो कामदी म्हळ्यार, 

टेमिंग ऑफ द शू, कॉमेडी ऑफ अस्स आनी द टू जंटलमेन ऑफ 
व्हॅरोना. ताच्या इतिहासिक नाटकांच्या सारवळेंतलीं किंग जॉन 
हेन्रीद सिक्स्थ भाग, १, २ आनी ३, तशेंच रिचर्ड द थर्ड हीं ह्याच 
काळावयलीं. हीं इंग्लंडाच्या इतिहासाचेर आदारल्यात आनी हे खातीर 
शेक्सपियरान हॉल आनी हॉलिनशेड ह्या इतिहासकारांच्या काळ 
टिपणां (011०101) चो बेसबरो उपेग केला. सवासा करून हेन्री 
द सिक्स्थची नाटकस्त्रयी आनी रिचर्ड द थर्ड हीं नाटकां, यॉर्क आनी 
लॅकॅस्टर ह्या सरदार घराब्यांमदल्या सत्ता - संघर्शाकलागून गाजिल्लया 
वॉर्स ऑफ रोजिस (गुलाबझुजां)-ह्या युध्दांच्या फाटभूंयेचेर बरयिल्ली 
आसात. टायटस्‌ अँड्रोनिकस ही सूडनाट्य जावन आशिल्ली त्रासदीय 
ह्याच काळार बरयिल्ली. ह्या सुरवेच्या नाटकांनी जांव कामदी, त्रासदी 
वा इतिहासिका - कांय समानतायो दिसून येतात. तंत्राची अमुरपिकी 
वाड, रचनेची सदळसाण, अदीक घडणुको पूण उर्णी पात्रा, मूळ 
कृतीचो यांत्रिक उपेग आनी चड नटवी भास हे गूण सगळ्या सुरवेच्या 
नाटकांनी चड उण्या प्रमाणांत समानतायेन दिसून येतात. तशेंच, 
फुडाराक शेक्सपियराचीं पेटंट तंत्रां थारिल्लीं तांची सूलूसय ह्याच 
तेंपावयल्या नाटकांनी मेळटा. तीं म्हळ्यार, रुपांतर वा भेसांतरचो 
उपेग, रम्य अशा रानावनांचो उपेग आनी गितांचो प्रयोग हीं आसात. 
हे वरवीं ताणें नाटकांत नवलाय, संघर्श, संदर्भ बदल, कथानक - 
कलाटणी आशयघनता आनी घुस्पट हाडून भोव परिणामकारक प्रयोग 
केल्यात. 
ह्याच काळार शेक्सपियराची काव्य प्रतिभाय फुलोराक 
आयली. हाका लंडनांतली प्लेगाची साथय कारणीभूत थारली म्हळ्यार 
चूक जायना. १५९२ - ९४ त प्लेगाक लागून नाटकघरां बंद उरली. 
नाटकांची मागणी थंडावली. १५९४ त रिचर्ड फील्ड ह्या लंडनच्या 
संपादकान (जो स्ट्रॅटफर्डाक शेक्सपियराचो शेजारीय आसलो) व्हिनस 
अँड एडोनिस हें दीर्घ काव्य छापलें. तें अर्ल ऑफ सदम्पून ह्या 
सरदाराक (शेन्री व्हिओत्सली) ओंपिल्लें. उपरांत रेप ऑफ ल्युक्रेस 
ही दुसरी दीर्घकविता उजवाडा आयली. ह्या कवितेच्या अर्पण पत्रिकेत 
आदले कवितेरवातीर अली कडल्यान बक्षिस लाबिल्लयाचो उल्लेख 
मेळटा. ह्यो दोनय कविता भरपूर नामना जोडून साबार आवृत्त्यांनी 
प्रसिद्द जाल्यो, 'एलिझाबेथन' इंग्लंडांत कवितेक नाटकापरस अदीक 
श्रेश्ठ प्रतिशठा लाबताली. तरीकय शेक्सपियरान नाटकां बरोवपाचें 
सोडलें ना वा नाटकाचो धंदोय सोडलो ना. 
पुरायेन नाटकाचेरच जियेवपी (उपजिविका करपी) शेक्सपियर 

हो आपल्या युगांतलो पयलो नाटककार. १५९४ - १६0८ मेरेन तर 
तो पुरायेन नाटकाच्या विश्वांतच आस्पाविल्लो अशें म्हणूंक जाय. 
समकालीनांमर्दी सगळ्यांत अदीक लोकप्रिय जावनय ताची असामान्य 
प्रतिभा मात लोकांनी वळखुपाची आसली. अशे वळरिवची पयली 
पावती ताका (पालदिश लामियाः विटस्‌ ट्रेज्यरी हे कृतीत) मेरिश ह्या 

बरोवप्यान प्लोटस आनी सिनेका ह्या लॅटीन लेखकांवांगडा तुल्यबल 
थारावन दिल्या. मेरिशान ताका त्रासदी आनी कामदी बरोवपी श्रे्ठ 
इंग्लीश लेखक म्हळा 

दुसरें पर्व ( १५९५ - १६0०) : ह्या काळार ताची नाट्यकला 
पुनवेच्या चंद्रावरी वाडत गेली. एकजिनशी संरचना, प्रभावी पात्रनिर्मणी, 
नेमके संवाद आनी आकांताचो प्रभाव घालपी भास हांचे मेळावण ह्या 
काळावयल्या कामदी, आासदी आनी इतिहासिकांनी नदरेंत भरता. अ 
मिडसमर्स्‌ नायट, लव्हस लेबर लॉस्ट, मर्चंट ऑफ व्हेनिस, अंज यू 
लायक इट, मच अ डू अबावृट नथिंग, व्हेल्थ नायट आनी मेर 
वायव्हज ऑफ विंडसोर ह्यो एका परस एक सरस कामदी ह्याच 
तेंपावयल्यो. पात्रांचे जिवें चित्रण आनी इतिहासिक तटस्थतायेकलायुन' 
सदाबहार थारिल्लयो रिचर्ड द्‌ सेकंड, हेन्री द्‌ फोर्थ आनी हेन्री द 
फिफ्थ ह्यो इतिहासिका ह्या काळारच माचयेर आयल्यो. ज्युलियस 
सिजर ही मनोविश्लेशण आनी “आदर्श - विश्लेशणा'रवातीर प्रसिदुद 
इतिहासिक आसदी लेगीत ह्याच काळार बरयिल्ली. ह्या नाटकाक नॉर्थ 
हाचे इतिहासिक बरपावळीचो आदार लाभला. ग्रीक - 
अभिजनांच्या जिवितांचेर उजवाड घालपी ही कृती प्लुटाकीच्या मूळ 
लॅटीन बरपाच्या अमियो ह्या फ्रेंच लेखकान केल्ल्या अणकाराचेर 
नॉर्थान आदारल्या. देखून हे बरपावळीक चडशे लोक नॉर्थस्‌ 'प्लुटार्क 
ह्या नांवान वळरवतात. 

शेक्सपियराच्या ग्रीक - लॅटीन इतिहास प 
जिवितावयलीं नाटकां नॉर्थस प्लुटार्काच्या बुन्यादी म्हायती (कांय वेत 
चरित्र चित्रणां)चेर उबी जाल्यांत. मात अशा नाटकांनी स्वाशेली' 
जिवसाण आनी वेगळेंपण हाडपी भास - तंत्र - आरारवडो - दिश्टा 
पुरायेन शेक्सपियराचोच आसा हातूंत जाणकारांक दुबाव ना. १५९ 
- १६00 हो काळ शेक्सपियरारवातीर व्यक्तीगत तेचपरी कल 
नदरेन अत्त्युच्च उदरगतीचो थारला. भोव मोलादीक अशी अर्थ 
सुबत्ता, वेवसायीक प्रतिश्ठा, दुर्मिळ असो राजप्रतिसाद अस 
लोकप्रियता आनी प्रस्थापित लेरवक म्हूण दर्जो हें सगळें शेक्सपियर 
ह्याच काळार फाव जालें. फकत दोन सुनितां आनी लव्हस लेक 
लॉस्ट ह्या नाटकांतलीं तीन जितां इतल्या म्हालवजाचेर द पेशनेः 
पिलग्रिम हो वीस कवितांचो झेलो मुस्वपृश्ठाचेर शेक्सपियराचें लाँ 
मिरयत उजवाडा आयलो. १५९६ त ताणें स्ट्रेटफर्डाक (दोन व्हडल्र 
आलीशान घरांमदलें) एक घर, 'द न्यू प्लेस' विकतें घेतलें. १५९ 
त ताणें आपल्या सांगात्यांच्या भागीदारेन 'द लोब' हें ३000 बसव 
आशिल्ले विशाल नाट्यघर सावथवर्क ह्या लंडनाच्या उपनगरी वाठार 
विकतें घेतलें. मात ह्या काळार एक रवर ञासदीय ताच्या व्यक्ती 
जिवितांत घडली. १५९६ त ताचो हेम्नेट हो चलो ११ वसांचेरच भाय 
पडलो. घडये ह्या पुत्रशोकाक लागून जायत वा मध्यानीच्या कडार 
तेंकिल्लया वेवसायीक वा निजी जिणेच्या हेर हुलपाक लागून 


छ 

ताचें तिसरें तेंगशे पर्व गाड आासदीची सया दारवयता. हैं पर्व १६०१ 


~ १६०८ अशें धरतात. 
तिसरें पर्व (१६०१ - १६०८) : हें शेक्सपियराच्या कलात्मक 


` उत्क्षाचें अत्युच्च पर्व, ताच्यो हेम्लेट, मॅकबेथ, किंग लियर आनी 


ऑथेलो ह्यो चारय म्हा - आसदी ह्याच काळार माचयेर आयल्यो. 
ज्वलंत मानवी अणभव आनी जिणेच्या अनाकलनीय यथार्थाची घुस्पट 
ह्या कलाकृतींनी अप्रतिम तरेन उक्तायल्या. विशेश म्हळ्यार ह्या 
चारय शोकांतिकांनीचा न्हय जाल्यार मॅंज्यर फॉर मॅज्यर, ऑल्स वेल 


` दॅट एँण्डस्‌ वेल ह्या सुखांतिकांनी लेगीत शोक आनी दुरव्वाची 


सावळी पडल्या. देखून ह्या नाटकांक जाणकार निरवट्यो कामदी 
म्हणनासतना आ्रासद कामदी (11389 - 0011860185) अशें म्हण्टात. 
तशेंच ह्या दोनय नाटकांक ह्याच तेंपावयल्या ट्रॉयलस अँड क्रेसीद हे 
इतिहासिके वांगडा 'प्रोब्लेम प्ले' (समस्यानाटय) म्हणपाची प्रथा 
अभ्यासकांमर्दी दिसून येता. टायमन ऑफ अथेन्स, पेरीक्लिस्‌, 
कोरियोलेनस आनी अँथनी अँड क्लिओपात्रा ह्यो इतिहासिक ग्रीक - 
रोमन त्रासदीय ह्या काळार बरोवन माचयेर आयल्यो. हांचोय मुळाधार 
नॉर्थाल्या प्लटार्कांतलीं जिवितां आसात. १६०३ त शेक्सपियराच्या 
नाटक कंपनीक राया जेम्स पयलो हाचेवरवीं राजमान्यता आनी 
राजाश्रय लाबला आनी कंपनीचे नांव 'किंग्जमेन' अशें जालें. १६०८ 
ब्लेकफ्रायर्स हें नाटकघर ताणें २१ वर्सांचे कबलातीचेर भाडयाक 
घेतलें. १६०३ त प्लेगाक लागून नाटकघरां बंद उरलीं. पूण १६०४ 
त जेम्स पयलो राजासनाचेर बसूंक लंडनाक भितर सरतना 'किं्ज 
मेन' ताचे वांगडा आसले. 

निमाणें पर्व (१६०९ - १६१३) : हो काळ शेक्सपियरारवातीर 
सवस्तकाय आनी थिरायेचो आसलो. ह्या तेंपार ताणें चारच नाटकां 
बरयलीं. ३ कामदी आनी १ इतिहासिका. सिंबेलीन, द विंटर्स टेल 
आनी द्‌ टेंम्पेस्ट (१६१0) ह्यो रम्य - कामदी आनी फ्लेचर ह्या 
समकालीन लेरवका वांगडा बरयिल्ली हेन्री द्‌ एयूथ (१६१३) ही 
इतिहासिका. उपरांतच्या काळार शेक्सपियरान नाटकां बरयल्लयाची 
वा लंडनाच्या नाटयक्षेत्रांत कसलेंय आगळें योगदान केल्ल्याची गवाय 


` मेळना. चड करून तो निमाणीं तीन - चार वर्सा स्ट्रॅटफर्डाकच रावंक 


लागिल्लो जावंक जाय. १६१६ त तीन म्हत्वाच्यो घडणुको ताचे जिणेंत 
घडिल्लयाची नोंद मेळटा, त्यो म्हणजे - जुडिथ हे ताचे धाकटे चलयेचें 


_ लर्न; कांय म्हयन्यांनी शेक्सपियरान आपाल्या मृत्यूपत्रांत केल्लो 


बदल आनी एप्रिलांत (चड करून २६ एप्रिलाक) ताचें मरण. 

| शेक्सपियराचो काळ हो इंग्लिश साहित्याच्या सुवर्णयुगाचो 
_ काळ. नवजागृताय आनी प्रबोधन हांचें युग अशें ह्या इंग्लीश 
.. बरपाक्षराच्या समृध्द काळाक साहित्य इतिहासकार मानतात. अशा 
_ काळार आपलो रवासा छाप घालपी लेखक म्हूण तर शेक्सपियराचो 
| उगडास उरतलोच. रवेरीज संवसारीक साहित्यपटार आनी चडकरून 

शेख, महंमद 


नाटकाच्या विशाल मळार सदांकाळाखातीर आपली कुरू दवरपी 
प्रतिभावंत म्हूण शेक्सपियराक फुडार सदांच याद दवरतलो. आयचो 
पुराय संवसार विल्यम शेक्सपियराक एक असामान्य लेखक पूण 
सामान्य असो तत्कालीन मध्यमवर्गी मनीस मानता. ताचे प्रतिभेचे 
सांवळेंत अस्तंती साहित्यविश्वच न्हय तर पुराय विश्वीक साहित्य 
वावुरता. कलेचें दायज गिरेस्त करून जिणेचो दिश्टावो दिवपी कल्पक 
सृजनशाली लेरवक म्हूण ताचें स्थान अज्रंवर जालां. 

- डॉ. किरण बुडकुले 


शेख : एक मुसलमान जात. भारतभर ह्या लोकांची वसती आसा. 
शेरव म्हळ्यार व्हड विद्वान. अरबस्तानांतल्यान आयिल्ट्या अबुबकर, 
ओमर आनी अब्बास हांच्या वंशजांक हो शब्द सुरवातेक वापरताले. 
पूण हालीं मानान पाचारपारवातीर मुसलमानांक हो शब्द वापरतात. 
तांच्यो खूब पोटजाती आसात. क्युरेशी, फरुकी, अनसारी, 
महाजारीन, क्युरेशी सादिकी, क्युरेशी हश्मी अशो तांच्यो कांय पोटजाती 
आसात. गुजरातांतल्या शेखवांच्यो चालीरिती हिंदूभशेनच आसात. हे 
लोक सुंता करिनात. तशेंच हेर मुसलमानांच्या हातचें अन्न रवायनात. 
चडशे शेख स्वामी नारायण पंथाचे अनुयायी आसात तर कांय शेरव 

बाळा महमद शहा ह्या पिराचे भक्त आसात. 
शेखवांच्या लग्नांत पुरयत आनी फकीर आसतात. फकीर 

निकाह लायता आनी पुरयत चौरीविधी करता. 
- कों. वि. सं. मं. 


शेख, महंमद : (जल्मः इ.स. चो १६ वो शेंकडो - धारूर, जि. 
बीड; मरणः इ.स. १६६0). 

एक मुसलमान संतकवी. ताच्या बापायचें नांव राजे महंमद 
आनी आवयचें नांव फुलाई आशिल्ले. चांद बोधले हो राजे महंमद हाचो 
शिश्य आनी शेरव महंमदाचो गुरू. हाच्या मार्यदर्शनारवाल शेख 
महंमदाचेर भुरणेपणासावनच परमार्थाचे शुध्द संस्कार जाले. श्री. 
दासगणू हाच्या मताप्रमाण चांद बोधले हाणें शेरव महंमदाक गोदातीरी 
ज्ञानेश्वरीची प्रत दिवन अध्यात्माचे मार्गदर्शन केलें. गुरू चांद बोधले 
हो सूफींच्या कादिरी परंपरेंतलो. ताच्या सांगातान शेरव महंमदान 
परमार्थवाङ्मयाचें चिंतन - मनन करून आनी ताणें दारवयल्ले वाटेन 
परमार्थसाधना करून परमानुभवपद मेळयलें. चांद बोधलेन समाधी 
घेतकच शेर महंमदाक लोक साधू म्हूण वळखूंक लागले. 

त्या काळांत शिवाजी महाराजाचो आजो मालोजीराजे, 
दौलताबादा लागीं आशिल्ल्या वेरूळ यांवाचो पाटील आशिल्लो. तो 
शेख महंमदाकडे प्रभावित जालो. ताणें शेख महंमदाचो गुरूपदेश 
घेवन ताका मकरंदपूर नांवाच्या गांवांत मठ बांदून दिलो. हो गांव 
आनी मठ उपरांत शेरव महंमदाच्या फुडल्या जिवितांतल्या 


शेट, मुकुंद मोर्त 


परमार्थप्रसाराचें आनी परमार्थवाङ्मयिनिर्मितीचें केंद्र जालें. शेरव 


महंमदान आपल्या कवनांतल्यान हिंदू आनी मुसलमान ह्या दोनय 
धर्मातल्या साद्या - भोळ्या समजुतींचेर प्रहार केले. जे तिडकीन तो 


मूर्तिभंजन करपी धर्मांध मुसलमानांचेर तुटून पडटा त्याच नेटान तो 


मूर्तिपूजक हिंदूंचे अंधश्रध्देचेर आघात करता, मूर्तीत देव ना, हें तत्त्व 
हिंदू - मुसलमानांनी सारकें समजून घेवंचें, तशें केल्लयान मुसलमान 
ूर्तिभंजनापसून आनी हिंदू मूर्तिपूजनापसून परावृत्त जातले अशें तो 


म्हण्टा, 
शेरव महंमदाक, हिंदू - मुसलमान ह्या दोनय धर्मातल्या 


लोकांकडल्यान खूब त्रास जालो. हिंदू गुरू, हिंदू धर्मग्रंथ, हिंदू 
संतचरित्रां आनी हिंदू संतवाणी ताणें उत्कट भव्तिभावान आपणायल्लयान 
मुसलमान लोक ताका 'काफर' समजूंक लागले. शेख महंमद हो 
- जातीन मुसलमान आशिल्लयान आपले मूर्तिपुजेचो आनी हेर धर्मीक 
रीतींचो तो निशेध करता म्हूण हिंदू लोकय ताका विरोध करूंक 
लागले. 
आपल्या प्रदीर्घ जिवितांत ह्या योगीन “योगसंग्राम' हो मुखेल 
ग्रंथ बरयलो. तशेंच 'पवनविजय' आनी 'निष्कलंकप्रबोध' हे दोन 
पुराय जावंक नाशिल्ले ग्रंथ बरयले. रुपकां, भारुडां, अभंग, पदां, 
हिंदुस्थानी कवित्त अशी काव्यरचनाय ताणें केल्या. 
श्रीगोंदे हांगा ताणें कितल्याशाच मुमुक्षूच्या काळजांत परमार्थ 
जागोवन मुक्तीचो महापंथ दारवयलो. थंयच ताचे कबरीकडे, फाल्गुन 
शुध्द नमीदिसा, ताच्या पुण्यतिथी निमतान दरवर्सा हिंदू - मुसलमान 
भक्त जमून शेख महंमदाचें पुण्यस्मरण करतात, 
- कों. वि. सं. मं. 


शेट, मुकुंद मोर्तु : (जल्म : ११ फेब्रुवारी १९३३, कुंभारजुवें 
- तिसवाडी), 

सुटकेझुजारी. ताणें माघ्यमिक मेरेनचें शिक्षण इंग्लिर्शीतल्यान 
घेतलें. १९५४ वर्सासावन तो 'नॅशनल काँग्रेस गोवा' संघटनेचो वांगडी 
आशिल्लो. तो भूंयगत राश्ट्रीय वावरांनी वांटो घेतालो. पत्रकां लाबप, 
हातीपत्रकां वांटप, तिरंगी बावटे लावप असलीं कामां तो करतालो. 
१७ फेब्रुवारी १९५५ ह्या दिसा शिरोडा हांगा ताणें सत्याग्रहांत वांटो 
घेवपाचें थारायल्लें. पूण ही बातमी आदींच पोलिसांक पावन तांणी 
ताच्या वांगड्यांसयत ताका अटक केलो. ताका प्रादेशिक लश्करी 
न्यायालयामुरवार उबो करून णव वर्सा खर बंदरवणीची रव्यास्त 
फर्मायली आनी दिसाक १0 इस्कूद ह्याप्रमाण दोन वर्सा दंड भरूंक 
लायलो. २० वर्सा खातीर ताचे.राजकीय हक्क काडून घेतले. २६ 
ऑगस्ट १९५५ ह्या दिसा ताची बंदरवर्णीतल्यान सुटका जाली. उपरांत 
तो शिक्षणाचो प्रसार करपाक लागलो. १९६७ वर्सा तो कुंभारजुंवे 
य़ामपंचायतीचो सरपंच म्हूण वेचून आयलो. १९७३ वर्सा भारत 


लश्करी न्यायालयामुखार उबो करून २७ मे १९५५ ह्या दिसा चार 


७६२ 


कोंकणी विश्वकोश : ४ 


सरकारान ताम्रपत्र दिवन ताचो भोवमान केलो. 
- कों. वि. सं. मं. 


शेट, शिवराम गणेश : (जल्म : २६ मार्च १९२८, आखाडा | 
- तिसवाडी). 

सुटकेझुजारी. ताणें प्राथमिक शिक्षण मराठींतल्यान आनी 
मॅट्रिक मेरेन शिक्षण घेतलें. डॉ. लोहियाचे अटके आड तेंको दिवंक १९ | 
जून १९४६ दिसा काढिल्ले प्रभातफेरीत ताणें वांटो घेतिल्लो. तेन्ना 
पोलिसांनी ताका धरलो, मार दिलो आनी बोडको करून सोडलो. 
उपरांत तो पत्रकां लावप, पुस्तिका वांटप, तिरंगी बावटे लावप 
असलीं कामां करतालो. १८ जानेवारी १९५५ ह्या दिसा पोलिसांनी 
ताका परत धरलो आनी आल्त्िनो बंदरवर्णीत घालो. ताका प्रादेशिक _ 


वर्सा बंदरवणीची रव्यास्त दिली. १५ वर्सारवातीर ताचे राजकीय हक्क 

काडून घेतले. भारत सरकारान ताम्रपत्र दिवन सुटके झुजांतल्या 

ताच्या वावराचो भोवमान केलो. 
- कों. वि. सं. मं. 


शेटये, जयराम वैकुंठ : (जल्म : ३ एप्रिल १९२५, रायबंदर 
- तिसवाडी). 
सुटकेझुजारी. ताणें कलाशारवेचें पयलें वर्स मेरेन शिक्षण 

घेतलें. तो "नॅशनल काँग्रेस गोवा' हे संघटनेचो वांगडी आशिल्लो. राश्ट्र 
सेवा दल संघाच्या कोल्हापूर शारवेचो फुडारी म्हूण तो काम करतालो. 
चळवळींनी वांटो घेवप, १९५४ च्या सत्याग्रहांत वांटो घेवंक बेळांवसावन 
आयिल्लया सत्याग्रहींक जेवणरवाण आनी रावपाक आदार दिवप असलीं 
कामां तो करतालो. १९४६ ते १९५५ ह्या काळांत ताका चार रवेषे 
बंदरवण आनी दोन खेपे गोंय शीमेभायर घालो. प्रभाकर सिनारी, 
विश्वनाथ लवंदे, जॉर्ज व्हाज हांच्या फुडारपणारवाल तो काम करतालो. 
देवगड, कोल्हापूर आनी बेळगांव वाठारांतल्यान ताचो भोवमान जालो. | 
भारत सरकारान ताम्रपत्र दिवन ताच्या वावराचो भोवमान केलो. 
- कों. वि. सं. मं. 


शेटये, श्रीकृष्ण वासुदेव : (जल्म : २० सप्टेंबर १९३५, 
म्हापसा - बारदेस). 

सुटकेझुजारी. ताणें प्राथमिक शिक्षण मराठींतल्यान घेतलें. 
तशेंच णववीमेरेनचेंय शिक्षण ताणें घेतलां. १९५५ सावन तो आझाद 
गोमंतक दल संघटनेचो वांगडी आशिल्लो. उपरांत तो रेंक्युअर 
पॅट्रिओटिकाचो वांगडी जालो. १९५६ त श्रीकांत नायक हाचे वांगडा 
ताणें म्हापसा नगरपालिकेंत स्फोट घड़ोवन हाडपाचो यत्न केलो. २३ 
फेब्रुवारी १९५७ दिसा पोलिसांनी ताका वास्को अटक करून पणजे 

` हाडलो. थंय ताका भरपूर मार दिवन, परत जूनांत वास्को व्हेलो. पूण 
_ जून १९५७ त ताणें आपल्या हेर वांगड्या सयत बंदरवर्णीतल्यान 
पळून वचपाचो धाडसी यत्न केलो. थंयच्यान अस्नोडा मार्गान तो 
बेळगांव पावलो. बेळगांवच्या आझाद गोमंतक दल संघटनेच्या फांट्यांत 
तो काम करूंक लागलो. प्रभाकर सिनारी जयद्रथ चोडणकार आनी 
येशी नायक हांचे वांगडा सुपानगुडी आनी चांदेल पोलिस ठाण्याचेर 
घातकी हल्लो करपांत ताणें वांटो घेतिल्लो. १९५८ वर्सा ताणें दोन 
जिपीचेर हल्लो केलो. भारत सरकारान ताम्रपत्र दिवन ताचो भोवमान 
केलो. 

- कों. वि. सं. मं. 


शेटये, सुबोध वासुदेव $ (जल्म : २८ ऑगस्ट १९४२, 
म्हापशें - बारदेस). 

सुटकेझुजारी. ताणें इंर्लिशींतल्यान माध्यमिकमेरेन आनी 
तंत्रीक शिक्षण घेतलें. १९५५ - ५७ ह्या काळांत तो आझाद गोमंतक 
दलाचो आनी १९५७ - ६१ ह्या काळांत तो रँक्युअर पेंट्रिओटीकचो 
वांगडी आशिल्लो. गोंय शीमेवयल्यान पत्रकां आनी स्फोटकां हाडप, 
तिरंगी बावटे लावप असलीं राश्ट्रीय कामां तो करतालो. पर्तुगेजांआड 
काम करपी ताच्या भावाक बंदरवणींतल्यान पळून वचपाक ताणें 
आदार दिल्लयान ताका अटक जाली. उपरांत चौकशी करून ताची 
सुटका जाली. १९५८ त म्हापशें नगरपालिकेंत बाँब स्फोट घडोवन 
हाडपाचो कट तांणी रचिल्लो. तें पोलिसांक कळून पोलिसांनी ताका 
धरपाचें फर्मान काडिल्लें. पूण शीमेभायर पळून वचपाक ताका यश 
मेळळें. १९७४ वर्सा भारत सरकारान ताम्रपत्र दिवन ताचो भोवमान 


केलो. 
- कों. वि. सं. मं. 


' शेनवार : सप्तकांतलो सातवो वार. ह्या दिसा सूर्य उदेता त्या 
` वेळार शनीचो प्रभाव आसता, म्हणून पुराय दिसाक शेनवार हैं नांव 
 मेळळां. ह्या वाराचो अधिपती इंद्र आसून ब्रह्मा ही ताची देवता आसा. 
चवथ्या प्रहराचेर हाचो विशेश काल आसता. हो रातीदोशाचो वार 
आसा. ह्या वाराक तेल लावन न्हावंचें अशें सांगलां. हो वार संपत्तिप्रद 
मानतात. 
शनी अनिश्ट आसता त्या वाराक मारुतीची उपासना करतात, 
E वाचतात. श्रावणांतल्या शेनवाराक संपत शेनवार अशें 
' नांव आसा. त्या दिसा सूर्य उदेवंचे पयलीं अश्वत्थाची पुजा करची 
आनी एका मूज जाल्लया भुरण्याक न्हणोवन जेवण वाडचें अशें सांगलां. 
शेनवाराक भोंवडेर वचचें न्हय, नवें वस्त्र घालचें न्हय, 
मंगल कार्य करचें न्हय अशें सांगलां. शेनवारा भाजलेले चणे खवावंचे 
न्हय. कोळसो, तेल, मीठ विकतें घेवंचें न्हय. शेनवारा नव्या घरांत 

रावपाक वचप असलीं स्थीर कामां करूं येतात. लोरवण, तिरवें, 
शिंशें, कथील ह्या धातूंचे वेव्हारूय ह्या दिसा केल्यार फळादीक 
जातात. 
चैत्र कृष्ण त्रयोदशी शततारका नक्षत्र आनी शेनवार हांणी 
युक्त आसल्यार तो महावारुणी योग जाता. ह्या योगाचेर गंगेत 
न्हावप खूब पुण्यकरी मानलां. 
- को. वि. सं. मं. 


शेर्पा : नेपाळांतली एक जात. तिबेटांतल्या शर्प ह्या शब्दापसून शेर्पा 
हें नांव आयलां. शर्प ह्या शब्दाचो अर्थ उदेंतेकडलो असो आसा.पूण 
शेर्पांची चडशी वसती तिबेटाचे दक्षिणेक आसा. नेपाळच्या हेर वाठारांनीय 
शेर्पा आसात. कांय शेर्पा लोक नेपाळची शीम हुंपून बंगालच्या 
दार्जिलिंग जिल्ह्यांत येवन रावल्यात. शेर्पा लोकांची मुखेल वसती 
खुंवू, फारक आनी सोलू ह्या तीन विभागांनी आसा. खुंवूंतले गांव 
१२ ते १३ हजार फूट उंचायेचेर आसून फारकांतले गांव ८ ते ९ हजार 
फूट उंचायेचेर आसात. ह्या तीनय भागांक मेळून सोलू - खुंवू वा शर 
- खुंवू हें सामान्य नांव आसा. ह्या तीनय भागांतले शेर्पा ऐकेच जातीचे 
आसले तरी खुंवू आनी सोल ह्या विभागांतलें हवामान आनी जमनीचो 
वाठार हातूंत खूब फरक आशिल्लयान शेर्पाच्या राबित्यांतूय खूब 
फरक आसा. 

नेपाळांत जे तिबेटी लोक रावतात, तांकां नेपाळी लोक 
भोटिया ह्या सामन्य नांवान वळरवतात. पूण भोटियांच्यो रवूब जाती 
आसून, तातुंतली शेर्पा ही जात पर्वत - भोंवडेचे कुशळतायेक लागून 
चड प्रसिद्द आसा. हिमालयांतल्या अशीर देगणां आनी एव्हरेस्टाच्या 
तेमकांच्याय सुवातींनी हे लोक वसल्यात. 

शेर्पा लोकांचीं अठरा घराणीं आसून, तांच्यांत परस्पर 
लग्नसंबंद जातात. तांचे भाशेंत घराण्याक 'रु' म्हण्टात. दर एक 
घराण्याचें कुलदैवत वेगळें आसता. ह्या सगळ्या दैवतांचो आस्पाव 
झिदण म्हळ्यार भूदेवता ह्या वर्गांत केला. खुंवूयूल्ह नांवाचो स्थानिक 
देव ह्या सगळ्या दैवतांपरस श्रेश्‍्ठ मानतात. ह्या अठरा घराण्यांतल्या 
लोकांक समाजांत चड प्रतिश्ठा आसता कारण तांकांच खरे शेर्पा 
मानतात. हेर शेर्पा तांचेपरस कमी मानतात, तांकां खंबा म्हण्टात. 
पूण सगळे शेर्पा एकचारान रावतात. ह्या खंबा शेर्पातूय रवड्यू आनी 
रवमेंड्यू नांवाचे वेगळे पोटभेद आसात. खडयू हे खवमेंडयू शेर्पापरस 
उच्च. ह्या दोनय पोटभेदांनी परस्पर लग्नसंबंद जायनात. 

शेर्पा लोक बौध्द पंथाचे अनुयायी आसात. ते आपल्या 
घरांत प्रार्थना करतात, प्रार्शना - चक्रां फिरयतात आनी गोंबा, चोरटेन 
हांकां प्रदक्षिणा घालतात. कांय लोकांच्या घरांत देवघर आसता. शेर्पा 
लोकांक म्हत्वाचे धार्मिक विधी आनी भोशीक सणा - परबांक लामाची 
गरज पडटा. तेरवातीर पीठ वा शीत आनी लोणी घालून तोरमा 

म्हळ्यार देवतांच्यो आकृत्यो तयार करतात. विधी पुराय जातकच त्यो 
आकृत्यो मोडून तांचे कुडके प्रसाद म्हूण वांट्रात. त्या तोरमांच्या 
फड्यांत मानवी कवटीपसून तयार केल्ले तीन पेले आनी तातूंत मेर 
म्हळ्यार म्होव आनी रगत दवरतात. रगत मेळप शक्‍य नाशिल्लयान 
च्या दवरतात. पुजेच्या विधींत पयलीं देवतांक आवाहन करून वाद्यांचो 
जजर करतात. उपरांत त्या देवतांचें स्तवन आनी मंत्रजप करतात. 
निमाणी प्रार्थना करतात. 

मठांतल्या भिक्षू आनी भिक्षुणींचें जीवन शिस्तबध्द आनी 
थारिल्ठें आसता. तांकां सतत धर्माचो अभ्यास करचो पडटा. तांचेय 
कांय सण आनी उत्सव आसतात. गांवांतले लोक तांच्या ह्या उत्सवांक 
उमेदीन एकठांय येतात. सामान्य शेर्पांक मठांतल्या भिक्षूंविशीं खूब 
आदर आसता. कारण गृहस्थाश्रमापरस मठांतलें संन्यस्त जीवन उच्च 
श्रेणीचे आसा अशें सगळ्यांचे मत आसा. गांवांत रावून संवसार 
करपीय लामा आसतात. गांवांतले सण - उत्सवांतले धार्मिक विधी 
ते करतात आनी खवाशेल्या म्हत्वाच्या विधींखातीर मठांतल्या लामांक 
आपयतात. 

शेर्पा लोकांत, लग्नापयलींच्या लैंगिक संबंदांचेर कसलींच 
बंधनां नात. असल्या संबंदांतल्यान भुरगें जल्माक आयल्यार चलयेचो 
आवय - बापूय त्या भुरज्याचो सांबाळ करतात. तरनाटे चले - चलयो 
आपुणच आपलो जोडीदार थारायतात. लर्नसंबंद चडकरून समान 
दर्ज्याच्या घराण्यांतूच थारायतात, आते-मामे-मावस भावंडांची लनां 
करीनात. लग्नसंबंद पक्को थारावपारवातीर साकर - पुड्याचो समारंभ 
करतात ताका 'डेम - चंग” म्हण्टात. उपरांत कांय वर्सांनी लग्न 
करतात. 

मुखेल समारंभावेळार एके शेंदरेचेर तांदूळ पातळावन 
तातूंत दोन स्वस्तिकां काडटात. तांचेर न्हवरो - व्हंकल बसतात. 
मुरवार लामा बसता. न्हवऱ्या व्हंकलेच्या कपलाक लोणी लावन, 
एकमेकांकडे एकनिश्ठ रावपाचो तांकां उपदेश करतात. न्हवऱ्या वटेनचे 
लोक शंरव फुकून नाचतात. ह्या विधीक ज्येन - कुटोप म्हण्टात, हाका 
खूब खर्च येता, तेरवातीर 'रीत' नांवाचो लग्नाचो प्रकार रूढ आसा. 
हातूंत न्हवरो व्हंकलेच्या बापायक कांय रुपया दिवन आपल्या घरा 
व्हरता, होय प्रकार ज्येन - कुटोपा इतलोच कायदेशीर मानतात. 

एके बायलेक दोन भावांकडे लग्न जावपाक मेळटा. तशं 
केल्लयान घरांतले मालमत्तेची वांटणी जावंक पावना. पूण अशे तरेचो 
लग्नसंबंद चड काळ तिगना कारण धाकलो भाव चडसो दुसरे 
तरनाटे चलयेवांगडा लग्न जावन नवो संवसार मांडटा. दादल्याक 
कितल्याय बायलांकडे लग्न जावपाक मेळटा. तांकां घटस्फोट सामको 
सादेपणान घेवपाक मेळटा. दोगांयच्या सोयऱयांक सोरो दिवपाचो आनी 
घोवान “आमी वेगळीं जाल्यांत, आतां आमी घोव - बायल नात' अशें 
सगळ्यांच्या मुरवार सांगपाचें. त्या वेळार घोव आनी बायलेच्या एका 

सोयऱ्यान धरिल्लो दोरो तोडटात. हेंच घटस्फोटाचें प्रतिक आसा. 
ह्या लोकांत घरजावंय करपाची चाल आसा. जांकां चलो ना | 
अशे आवय - बापूय चलयेच्या घोवाक घरा आपयतात आनी ताका | 
आपलो वारस नेमतात. पूण ताचें घराणें वेगळेच उरता. तो मावाचें 
नांव लायना. 
शेर्पा मनीस मरतकच लामाक आपयतात. तो प्रार्थना म्हण्टा ' 
आनी मेल्या मनशाचे तकलेचे केंस हुमटून काडटा. थंयच्यान मेल्लया 
मनशाचो आत्मो भायर सरता अशी तांची समजूत आसा. उपरांत | 
तीन दीस तें मडें बशिल्ले स्थितींत वण्टीक बांदून दवरतात. लामा _ 
वेगवेगळ्या देवतांची तोरमा करून तांचीं स्तोत्रां म्हण्टा. मरणा 
वेळार वाद्यांय वाजयतात. शेर्पा लोकांत मडें जाळपाची चाल आसा. 
भुरण्यांचीं मडीं मात पुरतात. मेल्लो मनीस गरीब आसल्यार वा ताका | 
कोणूच सोयरो - धायरो नासत जाल्यार ताचें मडें न्हंयेंत उडयतात. 1 
पूण केन्ना केन्ना लामाच्या सांगण्यावयल्यान तें पुरतात. सातव्या वा | 
इकराव्या दिसा नपूर नांवाचो विधी आसता. मेल्या मनशाची एक 
आकृती करून तिका ताचे कपडे घालतात आनी लामा एक पुस्तक . 
वाचता. तिका अन्न दिता आनी त्या आत्म्याक सर्गांत वचपाक सांगता. 
त्याच दिसा सोयऱ्यांक - इश्टांक जेवण घालतात. ह्या लोकांत श्राध्द 
करपाची चाल ना, 
उत्सव आनी परबो : शेर्पा लोक वेगवेगळ्या हंगामांत 
तरातरांचे धर्मीक विधी आनी सण मनयतात. तातुंतले कांय अशे 
आसात - 
त्सिरिम : एप्रिल म्हयन्यांत शेताची कामां सुरू करतना 
आनी ऑक्टोबर म्हयन्यांत तीं कामां पुराय जातकच हो विधी करतात. 
शेतांत पेरणी करतकच नव्या पिकाची देवान राखण करची म्हूण 
एप्रिल वा मे म्हयन्यांत हो विधी करतात. पापांतल्यान मुक्‍त 
जावपारवातीर निउंय्ने हो विधी करतात. दुमजे हो आठ दीस देवळांत 
चलपी गांवांतलो व्हडलो उत्सव. गोरवांखवातीर थेर - चंग हो उत्सव 
मनयतात. मणि - रिम्डू हो सण दुमजे भशेनूच आसता पूण तो मठांत 
करतात. 
शेती, पशुपालन आनी वेपार हे शेर्पांचे मुखेल वेवसाय 
आसात. तिबेटाकडे शेर्पा लोकांचो वेवसायं चलता देखून हेर जातींच्या 
लोकांपरस ते सधन आसात. तिबेटांतल्यान ते मीठ आनी लोकर 
हाडटात. गोरवां, धान्य, लोणी, कागद, चामडें, साखर हे पदार्थ 
तिबेटांत धाडटात, कांय पदार्थ ते भारतांतल्यान हाडून तिबेटांत धाडटात. 
हालीं तांकां गिर्यारोहण हो नवो वेवसाय मेळळा. 
करतल्यांचे मार्गदर्शक, मदतगार म्हणून शेर्पांची रवब्याती आसा. 
शेर्पा हाचें नांव ताचे गिर्यारोहणाचे कामगिरीखातीर नामनेक पावलां. 
आधुनिक काळांतल्या सुविधांच्या संपर्काक लागून 
विचारसरणीच्या प्रभावाक लागून, हेर जमाती भाशेन शेपांच्याय 


न विश्वकोश : ४ 


` रितींनी आनी परंपरांनी बदल जाल्ले दिश्टी पडटात. 

- कों. वि. सं. मं. 


शेष : नवनागांतलो एक नाग. शरीविष्णुचो अंशावतार. हो कद्रू आनी 


कश्यप हांचो पूत आशिल्लयाचें भागवतांत म्हळां. हो पाताळांत रावता 


आनी आपल्या मस्तकाचेर धर्तरेचो भार झेलता. अंशरुपान तो 
श्रीविष्णुचें हांतरूण जाता. भणवंताचें शेषशायी रूप शेषाक लागूनच 
निर्माण जालां. हाका शंभर तकल्यो आशिल्लयान तो धर्तरेचो भार 
झेलूंक शकता. ताच्या गळ्यांत धवीफुल्ल रत्नमाळ आसून हातांत 
नांगराचो फाळ आनी कोयतो आसा. गंगेन शेषाची भक्ती केली आनी 
ताचे कडल्यान ज्योतिश आनी रवगोल ह्या शास्त्रांचे गिन्यान मेळयलें 
अशें विष्णुपुराणांत म्हळां. शेषाक इत्सा जायत तशें रूप धारण 
करपाची विद्या रबर आशिल्ली. देखून ताचे कितलेशेच अवतार वा 
कला निर्माण जाल्यो. 

_ वसुदेव जाल्या भुरण्याक घेवन गोकुळांत वता आसतना 
घोर्‍्यांनी पावस पडूक लागलो. तेन्ना पावसापसून कृष्णाची रावण 
करपारवातीर शेषान ताचेर आपलें फणाछत्र धरलें. रामाचो भाव 
लक्ष्मण, कृष्णाचो भाव बलराम आनी महाभाष्यकार पतंजली हे 
शेषाचे अवतार मानतात. 

शेष हो काळाचें प्रतिक मानतात. तो असंख्य रुपांनी 
सृष्टीच्या संकोच - विकासांत वांटो घेता. विष्णुपुराणांत शेषाची तोरवणाय 
केल्या, ती अशी - 
त्वया धृतेयं धरणी बिभर्ति चराचरं विश्वमनन्तमूर्त 
कृतादिभेदैरज कालरुपो निमेषपूर्वो जगदेतदत्सि ।। 
अर्थ - हे अनंतमूर्ती शेषा, तू जे धर्तरेक धारण करता ती धर्तरी पुराय 
विश्वाक धारण करता. हे अजा, तूं कृतयुगासावन निमेषामेरेन काळाचे 
भाग आसपी विश्वाचें भक्षण करता. 
सगळ्या जगाक शेषरुपी काळान रेवाडून घेतलां. काल 
आनी दिक्‌ ह्या दोगांयभितर सृश्टीची उत्पत्ति - स्थिति - लयांची 
' प्रक्रिया चलता. जेन्ना सगळे सृश्टीचो विनाश जाता, तेन्ना काल शेष 
` उरता. म्हणून काल आनी शेष हे दोगूय एकाच तत्त्वाचे पर्याय 
` थारतात. लक्ष्मी आनी वारुणी ह्यो शेषाची पुजा करतात आनी 
प्रलयकाली शेष विरवाच्या उज्याचो लोट भायर मारता अशी कल्पना 
आसा. 
| - कों. वि. सं. मं. 


F विष्णु रंगाजी : (जल्म : १४ जुलै १८७२ 
_ असोळडें; मरण : २४ मार्च १९४८). 

धार्मिक प्रवृत्तीचो लेखक, कवि, चरित्रकार आनी इतिहासकार. 
तालुक्यांतल्या असोळडें गांवांत ताचो जल्म जालो. ताचें मुळावें 


७६५ 


शैव आगम संप्रदाय 


शिक्षण ताच्या बापायकडल्यान घरच्या घराच जालें. पुर्तुगेज सेगुंद 
ग्राव जाल्या उपरांत माध्यमिक शाळेंतल्यान लॅटिनचो कोर्स ताणें 
पुराय केलो. 

वेवसायान तो जमिनदार आशिल्लो. साहित्याच्या मळार ताणें 
वेगवेगळ्या विशयांचें लिरवाण केलें. १८९६ वर्सा ताचें “बाबा उपसकर 
कृत पूर्णसार”' हें पयलें काव्य प्रकाशित जालें. मुरवार देवी चरितामृत, 
दामोदर पद्यामृत, रामनाथ माहात्म्य, श्री मंगिरीश शांतादुगरिव्यान, 
चंद्रेश्वर माहात्म्य, गोमंतकांतील कैवल्यपूर हांगाच्या शांतादुर्गा संस्थानाचो 
इतिहास आनी *गोमंतकांतलो गोड सारस्वत ब्राह्मण व त्यांचे कुलदेव' 
ही अनुक्रमान १६४ आनी २00 पानांचीं दोन पुस्तकां ताणें बरयलीं. 
ह्याशिवाय ताचीं कांय रवंडकाव्यां अजून अप्रकाशीत आसात. त्याशिवाय 
ताका संतकाव्य, व्याकरण ह्या विशयांचीय आवड आसली. ह्या सगळ्या 
लिरवाणाफाटल्यान धार्मिक प्रेरणा उबी करून ताणें लेखक म्हण 
नामना मेळयली. 

- कों. वि. सं. मं. 


शैव आजम संप्रदाय : जो संप्रदाय महादेवाकच आपलें 
एकमेव उपास्य दैवत मानता त्या संप्रदायाक शैव म्हण्टात. शेव 
संप्रदायांतले कापालिक आनी कालामुख हे रुद्ररुपांत परमेश्वराचो 
स्वीकार करतात. हे संप्रदाय वाममार्गी आसून तांची साधना बिभत्स 
आसा. कंठहार, आभूषण, कर्णभूषण, चूडामणी, भस्म आनी जानवें 
ह्यो स कापालिकांच्यो मुद्रिका आसात. कापालांत जेवण, चिताभस्माचो 
लेप, मद्यपात्राचेर बसोवन शिवाची पुजा, ह्या अभद्र गजालींनी 
कालामुरवांची साधना चलता. दक्षिणमार्जी शेव संप्रदायाची पाशुपत, 
शैवसिध्दान्त, काश्मीरीय शैवमत आनी वीरशेवमत अशी वांटणी 
करूंक मेळटा. पाशुपतांचें केंद्र गुजरात आनी राजस्थान, शैवसिध्दान्तंचे 
तमिळ प्रदेश, काश्मीरीय शैवमताचें केंद्र काश्मीर आसून वीरशैवमताचें 
केंद्र कर्नाटक आसा. 

वैदिक काळांत विध्वंसक आनी भिरांकूळ दृश्यां पळोवन, 
तीं उग्र कृत्यां रूद्र हे देवतेची आशिल्लयाचें मनशांनी मानलें. रुद्रान 
आपलो संहार करचो न्हय म्हूण ताच्यो प्रार्थना केल्यो. ऋस्वेदांतलीं 
रुद्रसूक्तां अशा प्रार्थनांची आसात. यजुर्वेदांत रुद्राचे प्रसन्नतेरवातीर 
बलिदानाची येवजण केल्या. 

कांय काळा उपरांत रुद्राचें शिव हे लोकमान्य देवतेकडे 
संमीलन जालें. रूद्र हो शिवरूप आसून, तो जेपरी संहार करता 
तेचपरी कल्याणय करता असो लोकांचो भावार्थ जालो. 

श्वेताश्वतर उपनिषदांत रूद्र - शिवाक सगळ्यांत श्रेश्‍्ठ 
म्हळ्यार परमेश्वर मानला. शिवाचें एक रूप पशुपती हें आसा. 
अथर्वशिरस ह्या उपनिषदांत हाचो उल्लेरव मेळटा. थंयच शैव दर्शनांतल्या 
पशू, पाश ह्या पारिभाषिक शब्दांचो उगम जालो. शैव, पाशुपत, 


शोण 


कालदमन (कालामुरव) आनी कापालिक हे चार महेश्वर म्हळ्यारच 
शेव संप्रदायांचो महाभारतांत उल्लेख जाला. ह्या चार संप्रदायांच्या 
मलग्रंथांक शैवागम म्हण्टात. तातूंत काय आगम वैदिक आसात तर 
कांय अवैदिक आसात. शैवागम म्हळ्यार शैवमताचें शास्त्र. उप - 
आगम धरून ह्या आणमांची संरव्या दोनशें जाता. चडशे सगळे 
आगम इ. स. पयलीं सातव्या शेंकडयामेरेनचे आसात. काळातरान 
ह्याच आगमांचो तमिळ शैव, वीर शैव आनी काश्मीरी शैव ह्या मतांनी 
बिकास जालो. शेवांच्या मतान आगम हे निरमांच्या म्हळ्यार श्रु्तींचे 
तोडीचे आसात. हे आगमग्रंथ शिव आनी दुर्वास हांच्या मुरवांतल्यान 
भायर पडले, अशी शैवांची धारणा आसा. मालिनी विलास, स्वच्छंद, 
विज्ञानभेरव, उच्छ्ष्मभेरव, आनंदभैरव, मृगेंद्र, मातंग, नेत्र, नैश्वास 
स्वयंभू, रुद्रयामल आनी कामिक हे तातुंतले मुखेल आगम आसात 
मळांत हे आगम द्वैतवादी आशिल्ले. पूण उपरांत ते अद्वैत जाले 
वसुयुप्त आनी ताच्या उपरांतचे काश्मीरीय दार्शनिक हांणी आगमांचें 
अद्दैतपर भाष्य केलां. 
आरमग्रंथांनी ३६ तच्चां मानल्यांत. तातुंतलीं २४ तत्त्वां 
सांखव्यांची आनी तांची समान आसात. त्याभायर काल, नियती, 
कला, विद्या, राग, अशुक्रमाया आनी प्रकृतिमाया हीं सात मिश्रतत्त्वां 
मेळून तांची संरव्या ३१ जाता. तातूंत शिव, शक्ती, सदाशिव, ईश्वर 
आनी शु्द विद्या हीं पांच शुध्द तच्चां घातल्यार आगमोक्त तत्त्वसंरव्या 
३६ जाता. 
भारतीय कला आनी साहित्य हांचेर आगम शास्त्रांचो 
खोलायेन प्रभाव पडला. नाट्य, नृत्य, शिल्प, वास्तू, चित्र, संगीत, 
शब्द - शास्त्र, सांख्य - योग आनी न्याय - वैशेषिक ह्या सगळ्या 
श्रेत्रांनी सुरवेक शैवागमांकडेच नदर आशिल्ली कालिदासाच्या तीनूय 
नाटकांचे मंगल श्लोक शैवागमांतल्यान सूचल्यात. 
- कों. वि. सं. मं. 


शोण : एक न्हंय. तिका हिरण्यवाह, सोना (सोन), सोनभद्र 
अशींय नांवां आसात. गंगेक मेळपी व्हड न्हंयांतली शोण ही एक 
न्हय आसा. हिका शोणनद म्हूण मानान पाचारतात, पाटलिपुत्र नगर 
शोण न्हंयेचे देगेर आशिल्लें अशें ग्रीक भुगोल अभ्यासकांचें मत आसा. 
मध्य प्रदेशाच्या शहडोल जिल्ह्यातल्या अमरकंटक पर्वताचेर सोनमुडा 
नांवाचो एक प्रपात आसा, हेंच शोण न्हंयेचें उगमस्थान, थंयसावन ती 
ईशान्येकडे बाघेलरवंड, मिर्झापूर, शाहाबाद ह्या जिल्ह्यांतल्यान व्हांवत 
वचून पाटण्यालागसार बांकापूरसावन लागसारच गंगेक मेळटा, 
मगध देशांतल्यान शोण न्हंय व्हांवता म्हूण रामायणांत 
तिका मागधी म्हळां. विशवामित्राबरोबर मिथिलेक वतना राम - 
लक्ष्मणान तिचे देगेर एक रात मुक्काम केल्लो. रामायणाभशेबूच 
मत्स्यपुराण, ब्रह्मपुराण, वायुपुराण हातुंतय शोण न्हंयेचो पितृतीर्थ 

कोंकणी विश्वकोश : ४ 


आनी पुण्यसरिता म्हूण उल्लेख आसात. 
हे न्हंयेसंबंदी खुबशो दंतकथा आसात. भागवतांतलें 
जजेंद्रनक्रांचें झूज शोण - गंगासंगमाच्या डोहांत जालें असो समज 
आसा. तशीच एक प्रेमकथा आसा, ती अशी - नर्मदा ही एक 
राजकन्या आशिल्ली. सोनभद्र नांवाच्या एका मनशाचेर ती भाळळी. 
तांणी लग्न करपाचें थारायलें पूण कोणाच्या तरी शापाकलागून तांचो 
मोग सफल जालो ना आनी तीं दोगांय दोन तोकांनी न्हंयेच्या रूपांत 
व्हांवक लागलीं. नर्मदा अस्तंतेवटेन जाल्यार शोण उदेंतेवटेन. | 
- कों. वि. सं. मं. 


शौनक : शोनक हें खुबशा व्यक्तींचें कुलनांव आसा. ऋ्वेदाच्या 
दुसऱ्या मंडलाचो कर्तो गृत्समद हो शौनक आसा. शतपथ ब्राह्मणांतले 
इंद्रोत आनी स्वैदायन हेय शौनकच आसात. बृहदारण्यकांत रौहिणायनाचो 
गुरू म्हूण एका शौनकाचो उल्लेख मेळटा. खुबशा पुराणांनी भृशुकुलांतलो 
मंत्रकार म्हूण एक शौनक दिसता. हो शौनक कुलपती आनी वेदार्थशास्त्रज्ञ 
आशिल्लो. रुरू - शुनक - शौनक अशी ताची वंशपरंपरा आसा. 
महाभारतांत शौनकाचो भोवमानान उल्लेख केला. 
महाभारताप्रमाण शौनक हो एक कुलपती आशिल्लो. ताचो आश्रम हैं 
एक व्हड गुरूकूल आशिल्लें आनी तातूंत अध्ययन करपारवातीर 
भारतांतल्या कोनशांतल्यान विद्यार्थी येताले. तांच्या रावपा - जेवणाची 
सोय आश्रमामार्फतच जाताली. शौनकाच्या ह्या आश्रमांतच अथर्ववेदाचो 
शौनकशारवेचो विस्तार जालो. परीक्षिताचो पूत शतानीक हाका शौनकानूच 
तत्त्वज्ञान शिकयलें. युधिष्ठिराकय ताणें धर्मोपदेश केला. महाभारतांत 
शौनकाक योगशास्त्रज्ञ आनी सांरव्यनिपुण म्हूण मानान पाचारतात. 
विंगड विंगड पुराणांनी ताका क्षत्रोपेत द्विज, मंत्रकृत 
मध्यमाध्वर्यू, कुलपती अशो उपाधी मेळळ्यात. ताणें 
ऋस्वेदअनुक्रमणिका, ऋकप्रातिशारव्य, बृहद्देवता, शौनकस्मृती, 
चरणव्यूह, ऋरिवधान, ऋरवेदकथानुक्रमणी हे ग्रंथ रचल्यात. वैद्यक 
शास्त्रांतले “शल्यतंत्र' हे शारवेचो शौनक होच जनक मानतात. 
शाकल आनी बाष्कल ह्या ऋस्वेदाच्या दोन शाखवांचें ताणें एकत्रीकरण 
केलां, ऋरवेदाच्या उपलब्ध अनुक्रमणींत शौनकाची अनुक्रमणी पुर्विल्ली 
मानल्या. तातूंत ऋस्वेदाची मंडल, अनुवाक, सूक्त अशी विभागणी 
केल्या. ताच्या ऋकप्रातिशारव्यांत वैदिक ऋचांची आनी शारवांतल्या 
मंत्रांची उच्चारणपद्दत सांगल्या. ह्याच ग्रंथांत ताणें खुबशा पूर्वाचायांचो 
आनी व्याकरणकार व्याडी हांचो परतून परतून उल्लेख केला. व्याडी 
हो शौनकाचो शिश्य आसुंये असो अदमास आसा. शौनकयृह्यसूत्र, 
शौनकगृह्यपरिशिष्ट आनी वास्तुशास्त्राचेर एक ग्रंथ अशे आनीकूय 
कांय ग्रंथ ताच्या नांवाचेर आसात. ऐतरेय आरण्यकांतलें ५ वें आरण्यकय 
शौनकानच रचलें अशें सायणभाष्यावयल्यान कळटा. आश्वलायन हो 
शौनकाचो मुरवेल शिश्य आशिल्लो. ताणें आपल्या गुरूक प्रसन्न 


आ विश्वकोश : ४ 


करपारवातीर गृह्य - श्रौतसुत्रांची रचना केली. त्या सुत्रांचेर शौनक 
इतको रवूश जालो, ताणें स्वताचे सगळे श्रौतशास्त्राविशींचे ग्रंथ 
स्वताच्या हातान नश्ट केले अशी आरव्यायिका आसा. ताणें खुबशे 
यज्ञ आनी सत्रां केलीं अशें पुराणांवयल्यान समजता. हातुंतल्या 
नैमिषारण्यांतल्या ताच्या दीर्घसत्रांत रोमहर्षणपुत्र उग्र श्रवा ह्या 
सूताकडल्यान ताणें महाभारताचें श्रवण केलें. 

~ कों. वि. सं, मं. 


शौरसेनी : एक प्राकृत भास. शूरसेन (मथुरा) देश आनी ताच्या 
लागसारचो प्रदेश, हांगाची ही लोकभास आशिल्ली. आर्यसंस्कृतीचें 
केंद्र आशिल्ल्या मध्यदेशांतली ही भास आशिल्लयान तिचेर संस्कृताचो 
प्रभाव पडत उरलो आनी ती संस्कृत भाशेक रवूब लागीं जाली. 

दिगंबर जैन संप्रदायाच्या ग्रंथांनी शौरसेनीचो उपेग केला. 
हे भाशेचीं कांय रवाशेलपणां आसात तीं अशीं - 
१) संस्कृतात दोन स्वरांमदीं आयिल्ले त्‌ आनी थ्‌ शोरसेनींत द्‌ आनी 
धृ जातात. 
२) दोन स्वरांमदल्या द्‌ आनी ध्‌ हातूंत बदल जायना. 
३) संस्कृतांतल्या 'क्ष'चो शौरसेनींत करव जाता. 
४) संस्कृतांतल्या *य'च्या बदला “अ” जाता. देरवीक - म्यति - 
गमीअदि. 
५) ऋ च्या जार्‍्यार 'इ' येता. देरवीक - गृध्र - गिध्द. 
६) ण, ज्ञ आनी न्य च्या जार्‍्यार ज्ञ येता. देखवीक - विज्ञ - विज्ञो, 
कञ्जका - कञ्जका. 
७) व्यंजनांचो लोप जावन फकत स्वर उरतात. देखीक - हृदय - 
हिअअं. 

आर्विह्ले मधुरेची भास आनी पयलींची ब्रज भास हांचें 
शौरसेनी हैं प्राचीन रूप आसा. शौरसेनी अपभ्रंश असो अपभ्रंश 
बोलीचोय एक प्रकार आसा. 

- कों. वि. सं. मं. 


श्रमण : बौध्द आनी जैन साधूंक तशेंच चड करून जैन मुनींक 
श्रमण ही संज्ञा आसा. मोक्ष मेळोवपारवातीर कठीण तप आनी कठोर 
व्रत परिश्रमान आचरणांत हाडपी तो श्रमण. वर्धमान महावीराक 
श्रमणभरवान अशी पदवी आसा. कारण ताणें आपले जिणेंत कठीण 
तप आनी व्रतां करून श्रमण धर्माचो आदर्श घालून दिल्लो. श्रमण हे 
| वितरागी आनी संन्यासी आसतात. कांय बौध्द श्रमण वैरवास नेमांक 
' पाळो दिताले, त्या नेमांक धुतंग अशें नांव आसा. वृक्षमूलनिकेतन्‌, 
` अरण्यनिवास, स्मशानवास, अभ्यवकासवास, पांशुकूलधारणा, आदी 
| गजाली धुतंगांत येता. संन्याभाक परिव्राजक, मस्करी, मुनी, यती 
आनी भिक्षू हींय नांवां आसात. हातुंतलीं फुडलीं तीन बौध्द आनी 

जैनांत सामकीं चालंत आसात. 

बुध्दाच्या काळांत लोकांचें धर्मीक नेतृत्व ऋषी, याज़िक 
आनी कर्मकांडां करपी ब्राह्मण हांच्या हातांतलें वचून तें मुनी, श्रमण 
आनी भिक्षू हांच्या हातांत गेलें. श्रमण हे अवैदिक आशिल्ले. ते यज्ञ 
यागाक बी हिणसायताले, तशेंच यज्ञासावन मेळपी फळांकय ते तुच्छ 
लेखताले. श्रमणांतले कांय संप्रदाय तपाचेर भर दिताले पूण ईश्वर 
नांवाचो कोणय तरी ह्या संवसाराचो कर्तो - धर्तो आसा हाचेर तांचो 
विश्वास नासतालो. बुध्द काळांतले अवैदिक अर्थांत नास्तिक अशा 
श्रमणधर्मी दादल्यामरदी अजित केशकंबल, पूरणकस्सप, पकुध कच्चायन, 
संजय वेलट्टिपुत्त, उद्दक रामपुत्त, आळारकालम आनी मंखली 
जोसाल हे चड प्रसिद्दीक पावले. वेद बाह्य अशा समाजांत तांकां 
आदराची सुवात आशिल्ली. हे सगळे श्रमण धर्मी आशिल्ले. त्यावेळावयले 
निगंठ, आजीवक, परिव्राजक, जटिलक, मुंडधाक्क, ते दंडिक आदी 
संप्रदाय श्रमणांचेच आशिल्ले. 

पूण श्रमणधर्माची रवरी वाड मात जैन धर्मा वांगडाच जाली. 
जैनांच्या आगम ग्रंथांतल्या सूत्रकृतांग, स्थानाग आनी औपपातिक ह्या 
सुतरांमर्दी त्यावेळावयल्या श्रमणसंस्थेविशीं बरीच म्हायती मेळटा. 
सूत्रकृतांग ह्या ग्रंथांत सुमार ३६३ विंगड विंगड श्रमण पंथांचो उल्लेख 
आसा. स्थानांग सुत्रांत निर्यथ, शाक्य, तापस, ेरूय आनी आजीव 
अशा पांच श्रमणभेदांचो उल्लेख आसा. त्यावेळावयल्या श्रमणपंथाची 
म्हायती बोध्दांच्या अंगुत्तरनिकाय, संयुक्तनिकाय आदी ग्रंथांतय मेळटा. 
ह्या सगळ्या पंथांचे शिश्य संवसाराचो त्याग करून संन्यस्त जीण 
जगताले आनी सदांच फिरत रावताले. कुडीच्या सुरवाची ओड 
नाशिल्लयान भिक्षेन मेळटा तितल्या अन्नाचेर ते उपजीविका करून 
दिसांतलो आपलो चडसो वेळ ते तप आनी अभ्यास हातूंत सारताले. 

श्रमणसंस्थेची उत्पत्ती कशी आनी कित्याक जाली हेविशीं 
खुबशा विद्वानांची वेगवेगळीं मतां आसात. जैनांचे अंग आनी मूलसूत्र 
हे ग्रंथ पोन्ने म्हणूं येतात. अंगग्रंथांत आचारां आनी सूत्रकृतांग हे 
ग्रंथ सगळ्यापरस चड पोन्ने मानचे हाचेविशीं चडशा विद्वानांचीं मतां 
अनुकूल आसात. तांचो अभ्यास केल्यार अशें दिसता, ह्या ग्रंथांत 
श्रमणांच्या चारित्र्यविशयक नीतिनेमांचेर चड भर दिल्लो आसा. सुत्रांत 
पंचमहाव्रताच्या पालनाक आनी हेर आचार संपदेक जितलें म्हत्व दिले 
आसा, तितलें रवंयच्याच विशयाक दिल्लेंना. अहिंसा, सत्य, अचौर्य, 
ब्रह्मचर्य आनी अपरिग्रह हीं तीं पांच व्रतां जावन आसात. जीवाचो घात 
करप ना, तशेंच राग, दुस्वास, काम, तिडक आदी भाव मनांत निर्माण 
जावंक दिवप ना, जीवाचेर आयलें तरी फट उलोवप ना, दिल्ली वस्तू 
घेवप ना, ब्रह्मचयचिं पालन करप, अर्थांत पंचेद्रियांक स्वताच्या ताब्यांत 
दवरून रवंयच्याच प्रकारान विशयाच्या सुवादीन जावप ना, भितरल्या 
आनी भायल्या अशा सगळ्या तरांच्या परिग्रहांचो त्याग करप, ह्यो 
सगळ्यो गजाली पंचमहाव्रतांत येतात. पंचमहाव्रतांभायर आनीक २३ 


श्रवण - (१) 


गूण आसात. हीं व्रतां आनी गूण मेळून तांची संरव्या २८ जाता. 
तीर्थकरांची तुस्त करप, तप वाडोवप, कर्म ना जावपारवातीर कामा 
करीत रावप, भिकेचेर जगप, उब्या उब्यांनीच जेवप, दिसांतल्यान 
एकेच उवेपे जेवप, जमनीर न्हिदप, नागडे रावप, केंसांनी भूंय झाडप 
आदी गजालीय श्रमणधर्मांत सामक्यो गरजेच्यो म्हूण सांगल्यात, ह्या 
सगळ्यांत पंचमहाद्रतां हो श्रमण धर्माचो गाभो जावन आसा. 

अंग आनी मूलसूत्र सोडून उरिल्ले जैन आगमनांतले ग्रंथ 
दुसऱ्या गटांत पडटात. ह्या ग्रंथांतल्यान श्रमणजीणेचीं कितलीं तरी 
तासां दिसून येतात. श्रमणसंघाची खाशेली न्यायपद्दत आशिल्ली. 
खंयचे रव्यास्तीरातीर खंयचें प्रायश्चित विवंचें, तें दिवपाचो अधिकार 
कोणाचो, गुन्यांवकाराकडेन कशें वागचें, रव्यास्तींत सूट कोणें आनी 
केन्ना दिवंची आदी न्यायासंबंदांतल्या तपशिलाची मांडावळ छेदसुत्रांत 


सांगिल्ली आसा. 
जैन श्रमणांनी व्यक्तिगत आनी रासवळ जीणेंत बरे आदर्श 


उबे केले. त्यावेळावयले समाजजीणेंत आचार आनी विचार हांची 
फारकत जाल्ली. ही अवस्था ना करून जैन श्रमणांनी आचार आनी 
विचार हांचो मेळ घालून, तसो आदर्श लोकांमुखार दवरलो. सुरवेच्या 
जैन श्रमणांनी ब्रह्मचर्य, अपरिग्रह आनी चारित्र्य हाचेर नेटाचो भर 
दिलो, तेखातीर कडक नेमांची बांधिलकाय तांणी आपणायली. अहिंसा 
तत्त्वाक पाळो दितना तांणी साद्या अहिंसे वांगडा वाचिक आनी 
मानसिक अहिंसेचोय पुरस्कार केलो. मनांत हिंसेचे विचार येवपाकच 
दिवप ना आनी आयलेच तर तेरवातीर प्रायश्चित घेवप, आपल्या 
उतरांनी कोणाक दुरवोवप ना, अशे तरेचे आदर्श जैन श्रमणांनी 
लोकांक प्रत्यक्षांत आचरून दारवयले. ताकालागून समाजांत 
चारित्र्याविशी आस्था तयार जावपाक मदत जाली. श्रमणांनी 
सामान्यरितीन भारतीय समाजाचें रवाणजेवण - रावप हातुंतय बदल 
घडोवन हाडपाक मदत केली. जैन धर्माकडे संबंद आयिल्ले कांय 
प्रदेशांतले लोक चड करून शिवराक जाले. श्रमणांनी जातीवेवस्था 
न्हयकारली. कर्मकांड पयसावलें आनी मोक्षाचें दार सगळ्यांखातीर 
उक्तें केलें. राजाश्रय आनी लोकाश्रय हांच्या बळज्यार जैन श्रमणांनी 
व्हड मोलादीक ग्रंथसंपदा निर्मिली, वाङ्मयाचे कितले तरी फांटे - 
उपफांटे सजयल्ल्या विद्व्जनांच्यो परंपरा निर्माण केल्यो, रवूब कडेन 
ग्रंथभांडारां उबीं केलीं. 

- कों. वि. सं. मं. 
पूरक नोंद - जैन धर्म 


श्रवण - (१) : अठ्ठावीस नक्षत्र माळेंतलें बाविसावें नक्षत्र. ह्या 
नक्षत्राचें वैदिक नांव श्रोणा आसून, विष्णु ही ताची देवता आसा. ताका 
त्रिकांड वा विष्णुचो त्रिविक्रम अशें म्हण्टात. मळबांत विषुववृत्ताचे 
उत्तरेक जरूडपुंजालागसार ह्या नक्षत्राच्यो तीन ठसठशीत तारको 

वळीन दिसतात. ह्या तीन तारकांच्या रूपान विष्णुन, द्युलोक, अंतरिक्ष 
आनी पृथिवी अर्शी तीन पावलां घातलीं अशे तैत्तिरीय संहितेत म्हळां. 
थंयच एक कथा सांगल्या ती अशी - एकदां विष्णुक आपली पुण्यकीर्त 
आयकुंची आनी अपकीर्तिची बादालेगीत जावंची न्हय अशी इत्सा 
जाली. तेरवातीर ताणें तीन कपालांचेर तयार केल्ल्या पुरोडाशाचो याग 
केलो. तशें केल्लयान ताणें पुण्यकीर्त आयकली आनी अपकीर्तीची 
ताका केन्नाच बाधा जालीना. तेरवातीर जो यजमान अशे तरेन याग 
करता, तो पुण्यकीर्त आयकता आनी अपकीर्त ताच्या म्हऱ्यांत येना. 

श्रवण नक्षत्राचो स्वामी विष्णु. हैं नक्षत्र मकर राशींत येता. 
तें शुभ, चर, ऊर्ध्वमुख, सुलोचन, वानरयोनीचें, देवगणाचें आनी 
अंत्यनाडीचें आसा, अशें बृहज्जोतिषसारांत सांगलां. ह्या नक्षत्राचेर 
जल्मुपी मनीस असो आसता - 

शास्त्रानुरक्तो बहुपुत्रमित्र : सत्पुत्रभकितिर्विजितारिवर्गं : । 

चेञ्जन्मकाले श्रवणा हि यस्य प्रेमा पुराणश्रवणे प्रवीण : | 

(कोष्ठीप्रदीप) 
अर्थ - श्रवण नक्षत्राचेर जल्माक येवपी मनीस, शास्त्रप्रेमी, पूत आनी 
इश्ट आशिल्लो, दुस्मानाचेर जैत जोडपी, मायेस्त आनी पुराणश्रवणांत 
प्रवीण असो आसता. 

- कों. वि. सं. मं. 


श्रवण - (२) : एक भक्तिप्रकार. श्रीमद्भागवतांत भक्तीचे णव 
प्रकार सांगल्यात - श्रवण, कीर्तन, स्मरण, पादसेवन, अर्चन, वंदन, 
दास्य, सरव्य आनी आत्मनिवेदन, देवाचे गूण आनी ताचें माहात्म्य 
श्रवण केलें म्हळ्यार श्रध्देन आयकलें तर ईश्वराची वळख जाता. हे 
वळरवींतल्यान ईश्वराविर्शी प्रेम आनी आदर निर्माण जाता. स्वता केल्ले 
ईश्वराचे गुणगायन आनी दुसऱ्याकडल्यान जाल्लया | 
जूणगायनाचें श्रवण ह्या दोनूय भक्तिमार्गांतल्यान ईश्वरसिध्दी प्राप्त 
जाता असो श्रवणभक्तिचो महिमा आसा. ज्या काळांत ऱ्रंथलिस्वाण वा 
ग्रंथप्रसार फावो तसो नाशिल्लो तेन्ना दुसऱयाकडल्यान आयकून तेवरवी 


मनोमन ईश्वराची प्रार्थना करप अशें घडटालें, हेचरवातीर श्रवण | 


भक्ती ही भक्ती मार्जांतली आद्य अवस्था थारता. 


समर्थ रामदास स्वामीन आपल्या दासबोधांत श्रवणभक्तीचो 


महिमा सांगला तो असो - 
आता श्रवण केलियाचे फळ । क्रिया पालटे तत्काळ । 
तुटे संशयाचे मूळ । येकसरां ॥। 
मार्ग सापडे सुगम । न लगे साधन दुर्गम । 
सायोज्यमुक्तीचे वर्म । ठाई पडे ॥ 
नासे अज्ञान भ्रांती । शीघ्राची येथे ज्ञानप्राप्ती । 
ऐसी आहे फलश्रुती । इये ग्रंथी ॥ 
योगियांचे परम भाज्य । आंजी बाणे ते वैराज्य । 

चातुर्य कळे यथायोग्य । विवेकेसहित ।। 

भ्रांत अवगुणी अवलक्षण । तेचि होती” सुलक्षण । 
धूर्त तार्किक विचक्षण । समयो जाणती ॥ 
आळसी तेचि साक्षपी होती । पापी तेचि पस्तावती | 
निंदक तेचि वंदू लागती । भक्तिमार्गासी ।। 
बध्दचि होती मुमुक्ष । मूर्स होती अति दक्ष । 
अभक्तचि पावती मोक्ष । भक्तिमार्जे ।। 

नाना दोष ते नासती । पतित तेचि पावन होती । 
प्राणी पावे उत्तम गती । श्रवणमात्रे ।। 

नाना धोके देहबुध्दीचे । नाना किंत संदेहाचे । 
नाना उद्वेग संसाराचे । नासती श्रवणे ।. 

ऐसी याची फलश्रुती । श्रवणे चुके अधोगती । 
मनास होय विश्रांती । समाधान ।। 

जयाचा भावार्थ जैसा । तयास लाभ तैसा । 
मत्सर धरी जो पुसा । तयास तेंचि प्राप्त ।। 

(दास १.१.२८ - ३८) 
ती, शुक्राचार्य, प्रल्हाद, लक्ष्मी, पृथू राजा, अक्रूर, हनुमान, 
| आनी बली हांकां नवविधाभक्ती करपी प्रातिनिधिक भक्त 
त. 

- कों. वि. सं. मं. 
नोंद - भक्ती 


बेळगोळ : दिगंबर जैनांचे एक तीर्थक्षेत्र, द. लोहमार्याच्या 
र - हरिहर -पुणे ह्या मागचिर असिकेरी स्थानकासावन ६७ 
म्हैसूरसावन १00 किमी. आनी हसनच्यान ५०किमी अंतराचेर 
[त आसा. श्रमण म्हळ्यार जैन संन्यासी, श्रमणाचेंच फुडाराक 
श्रवण अशें रूप घडलें 
आनी बेळगोळ म्हळ्यार 
धवें कुंड. ह्या गांवांत मदीं 
एक तळें आसा. तेंच 
श्वेत कुंड. हांगा श्रमण 
येवन रावताले म्हूण हे 
सुवातेक श्रवण बेळणोळ 
अशें नांव मेळळें. मौर्य 
सम्राट चंद्रगुप्त हो आपले 
जिणेचे अरवेरेक आपलो 
गुरू भद्रबाहू हाचे वांगडा 
हांगा येवन राविल्लो. 
विंध्यजिरी वा इंद्रगिरी 
आनी चंद्रगिरी ह्या दोन 


९ 
द 


श्रवणबेळगोळ 


दोंगरांच्या मदीं हो गांव वसला. हांगा बाहुबली गोमटेश्वराची व्हड 
मूर्त आसा म्हूण हे सुवातेक गोम्मट तीर्थ अशेंय म्हण्टात, 

हांगासल्ले इंद्रगिरी नांवांचे ४७० फूट ऊंच तेंगशेचेर 
जोमटेश्वराची ५७ फूट उंचायेची एकसंघ व्हड ्हूर्त आसा. थळावे 
लोक हे तेंगशेक दोडुबेट्ट (व्हड दोंगुल्ली) अशें म्हण्टात. दोंगुल्लेचेर 
चडून वचपाक सुमार ५00 सोपणा तयार केल्यांत. दोंगुल्लेचेर चडटना 
पयलीं पार्श्नाथाचें देवूळ लागता. दोंगुल्लेच्या माथ्यार एक व्हड तट 
आसून तातूंत कांय देवळां आसात. २४ तीर्थकारांची चेन्नण्ण वसती, 
ओदेगल वसती, सिध्देर वसती, त्यागद ब्रह्मदेव स्तंभ आदी तांची 
नावां आसात. बाहुबली आनी ताचो भाव भरत हांचींय ल्हान देवळां 
हांगा आसात. ब्रह्मदेव स्तंभ नांवाच्या देवळांत ब्रह्माची आनी गुळकायञ्जी 
नांवांचे बायलेची ५ फूट उंचायेची कलात्मक ्हूर्त आसा. हिचेसंबंदान 
एक आरव्यायिका प्रसिद्द आसा, ती अशी - 

चामुंडरायान गोमटेश्वराची म्मूर्त तयार करून घेतले उपरांत 
तिचेर अभिशेक करपाचे थारायलें. अभिशेकाच्या वेळार शेंकडयांनी 
कळसुले दूद मूर्तीच्या माथ्यार ओतलें, पूण तें मूर्तीच्या फकत 
मांडयामेरेनच पावलें. पुराय मूर्त कितेंय केलें म्हूण दूदान मारवून 
वचना. शेवटाक थंय एक गरीब म्हातारी आयली. तिणें अभिशेकारवातीर 
युळळकायी नांवाचें एक फळ पोरवरून तातूंत इल्लं दूद हाडिलें. तें द्द 
मूर्तचेर घालतकच पुराय मूर्त दुदान न्हांवन गेली आनी त्या दुदाचो 
व्हाळ दोंगुल्लेवयल्यान सकयल व्हांवपाक लागलो. आपणें येदी व्हड 
मूर्त तयार केली, हाचो चामुंडरायाक गर्व जाल्लो, तो ना करपारवातीर 
पझावतीदेवीन हे म्हातारेचें रूप घेतिल्ले, अशें सांगतात. 

गोमटेश्वराची मूर्त पुराय नागडी आसून, उत्तर दिकेक तिचें 
मुरवामळ आसा. तिचीं भुजां व्हड आसून दोनूय हात सरळ सकयल 
सोडिल्ले आसात. हातांची बोटां मेकर्ळी आसात. मूर्तीच्या आकाराच्या 
मानान तिचो धोंपरासावन सकयलो भाग मोटवो आनी जाडो आसा. 
तिचो मांडयांमेरेनचो भाग फाटले वटेनच्या फातरार तेंकील्लो आसा. 
वयलो भाग मात आदाराविण आसा. धोंपरांमेरेन दोनय वटेन दोन 
ल्हान फातराचे उंचवटे आसात. ते सोरपाचे रोयणीसारके दिसतात. 
पांयांमदल्यान भुजांमेरेन मांडयांक आनी हातांक वेश्टावन माधवी वेल 
वयर जेल्ली आसा. मूर्त धव्याच रंगाची, गुळगुळीत आनी खूब व्हड 
आसा. तिच्या मुरवामळार मुमुररवो हांसो फांकिल्लो दिसता. 

गंग वंशाचो राजा रायमल्ल वा राजमल्ल हांचो मंत्री चामुंडराय 
हाणें ९८३ वा १0२८ त ही मूर्त उबी केली. मूर्तीच्या पांयांकडेन “श्री 
चावुंडराये करवियले' आनी 'गंगासुत्ताले करवियले' हीं उतरां नागरी 
लिपयेंत कोंरातिल्लीं आसात. 

मूर्त व्हड आशिह्लयान तिची पुराय पुजा दर दिसा करप 
शक्य जायना, म्हूण दर दिसा तिच्या पावलांची पुजा करतात. तशी तीं 
पावलाय बरींच व्हड आसात. दर एका पावलाची लांबाय आठ फूट 


श्राध्द 


तीन इंच आसा. दर पंदरा वर्साउपरांत मूर्तीक मस्तकाभिशेक करतात. 
त्यावेळार भांगरा - रुप्याचीं फुलां आनी नाणीं हांचो मूर्तीचेर पावस 
घालतात. हो उत्सव पळोवपाक हजारांनी भाविक थंय जमतात. 

विंध्यगिरीचे फुडें चंद्रगिरी दोंगुल्ली आसा. ही दोंगुल्ली १७५ 
फूट उंचायेची आसून तिका चिक्क बेट (ल्हान वोंगल्ली) अशें म्हण्टात. 
दोंगुष्लेचेर चडपारवातीर सोपणां नात. दोंगुल्ली चडटना पयले सुवातेर 
भद्रबाहूची व्होंवरी लागता, तातूंत ताच्या पावलांची चिन्नां आसात. 
दोंगुल्लेच्या माथ्यार तटबंदी आसून तातूंत कुगे ब्रह्मदेवस्तंभ, मानस्तंभ, 
कत्तले वसती, चंद्रगुप्त वसती; शासन वसती, शांतीनाथ वसती, 
आदी देवळां आसात. शांतीनाथ वसतींतली शांतीनाथाची म्हूर्त काळ्या 
फातराची आसून ती इकरा फूट उंच आसा. सगळ्या देवळांची 
बांदकामां तोखणाय करपासारकीं आसात. 

ह्या दोन दोंगुल्लयांप्रमाण श्रवण बेळगोळ गांवांतय बरीच 
पळोवपासारकीं देवळां आसात. तातुंतली भंडारी वसती, अक्कन 
वसती, दानशाले वसती, कलामंदीर, नगरजिनालय, मंगाई वसती, 
जेन मठ आदी देवळां चड म्हत्वाची आसात. भंडारी वसती हें सगळ्यांत 
व्हड देवूळ आसून ताच्या सभामंटपांत एकाच वेळार हजार मनशां 
बसूंक शकतात. ताकालायून हाका चतुर्विशतितीर्थकर वसती अशेंय 
म्हण्टात. ह्या देवळाचें पाखें व्हड लांबी - रुंदीच्या फातराच्या 
फळयांसावन तयार केलां. हे दोंगुल्लेचेर खूब पुरविले फातरपेटय 
आसात. 

- कों. वि, सं मं. 

पूरक नोद : बाहुबली 


श्राध्द : पितरांक तृप्त करपाचो एक विधी. श्राध्द शब्द श्रध्दा ह्या 
ब्दावयल्यान तयार जाला. 'श्रध्दया दीयते यस्मा तस्माच्छाघ्दां 
निद्यते।'.श्रध्देन जें दिवप जाता ताका श्राध्द म्हण्टात. ब्रह्मपुराणांत 
श्राध्दाची कल्पना दिवपी एक श्लोक आसा. तो असो - 

देशे काले च पात्रे च श्रध्दया विधीना च यत्‌ । 

पितृबुदिश्य विप्रेभ्यो वत्तं श्राध्दमुदाह्ृतम्‌ ॥। 
अर्थ - देश, काल आनी योग्यता हांचो विचार करून श्रध्देन आनी 
विधीन पितरांक उद्देशून ब्राह्मणांक जें (जेवो बी) दितात ताका श्राध्द 
म्हण्टात. 

ग्राध्वान जें फळ मेळटा ह्या संबंदान स्मृतिचंद्रिकंत एक 
श्लोक आसा - 

आयु : पुत्रान्‌ यश : स्वर्ग कीर्तिं पुष्टिं बलं श्रिय :। 

पशून्‌ सौख्यं धनं धान्यं प्राप्नुयात्‌ पिदृपूजनात्‌ | 
अर्थ - आयुश्य, पूत, यश, स्वर्ग, कीर्ती, पुष्टि, बल, लक्ष्मी, पशू, 
सूरव, धन, धान्य आदी पितरांच्या पुजनान मेळटा. 

श्राध्दाची प्रथा खूब पोरनी आसा. आपले फुडले पिळगेचें 

कोंकणी विश्वकोश : ४ 


बरें - वायट करपाचें बळगें पितरांकडेन आसा हे कल्प 
श्राध्वाची सुरवात जाल्ली आसा. भारतातल्या सगळ्या जातीं - 
ही कल्पना प्रचलित आसा. ताकालागून श्राध्द हो विधी ते करतात, 
श्राध्दावेळार एकाद्रो सोयरो, योगी, संन्यासी आदी 3 
जाल्यार ताका जेवण दिवचें. ताका लागून पितरां खूब संतूश्ट 
अशें मार्कडेय पुराणांत म्हळां. 
मत्स्यपुराणांत श्राध्दासंबंदान एक प्रश्न उपस्थित केला त 
म्हणजे ब्राह्मणान खाल्लें वा होमाच्या अग्नीत अर्पण केल्लें अन्न, द्र 
मृताम्यांक कशें मेळटा ? कारण मेल्या उपरांत ते आत्मे पुनज ल 
घेवन दुसरे कुडीचो आलाशिरो घेतात, ह्या प्रश्नाची जाप थंयच दि 
आसा. ती म्हणजे - वसू, रुद्र आनी आदित्य ह्या पितृदेवताच् 
माघ्यमान तें अन्न, द्रव्य पितरांक पावता वा त्या वस्तुंचे अमृत, त 
हवा आदी रुपांत परिवर्तन जावन तें पुनर्जल्मांत वेगळे कुडी 
आशिल्ल्या पितरांक मेळटा. 
पार्वण, एकोद्दिष्ट, नांदी आनी सपिंडीकरण अशे श्राध्द 
मुखेल चार भेद आसात. पार्वण श्राध्दाचेय आमश्राध्द, हिरण्यश्राध् 
चटश्राघ्द अशे प्रकार आसात. तेभायर नित्य, नैमित्तिक आदी रुप 
जायते भेद आसात. | 
श्राध्दांत आचमन, प्राणायाम, संकल्प, यवोदक, तिलोद 
प्रायश्चित्त सूक्त जप, ब्रह्मदंड, क्षण, पाद्य, अर्घ्य, वस्त्रादिउपचा 
पाणिहोम, अन्ननिवेदन, मध्वर्पण, ब्राह्मार्पण सारकिल्लयो गजाली ये त्‌ 
प्रतिसांव त्सरिक श्राध्दांत पितरांक दुसऱ्या दिसा तिलतर्पण कर 
आसा. पूण अपकर्ष करून श्राध्दाच्याच दिसा करपाची प्रथा पड 
श्राघ्द करतल्यान आनी श्राध्दाचें जेवण घेतल्यान १ 
विचिनिषेद पाळपाचे आसतात. कर्त्यान धवें वस्त्र न्हेंसपाक ३ 
तशेंच पिंडदाना उपरांत चंदनाचो तिबो लावपाक जाय. श्राध्दांत ड 
घेतल्यान प्रायश्चित म्हणून प्राणायाम, गायत्रीमंत्र जप, चांद्रायण, 
आदी करूंक जाय. दोगांनीय स्त्रीसंग, परतें जेवप, फट उल 
द्यूत, हिंसा, प्रवास, झगर्डी करपाक जायना. 2 
- डॉ. अनंत रा 
पूरक नोंद : भरणी श्राध्द 


श्रावण : हिंदू कालगणनेंतलो पांचवो म्हयनो. ह्या म्हर 
पुनवेक वा ताच्या लागसार श्रवण नक्षत्र आसता, 
म्हयन्याक श्रावण अशें नांव मेळळां, ह्या म्हयन्यांतल्या सण 
दिसांनी कसलें ना कसलें तरी देवकृत्य आसता. दर सोमारा मह 
उपास करून ब्रत करतात. मंगळारा नव्योच लग्न जाल्लयो व 
मंगळागौरीची पुजा करतात आनी शुरूचरित्राचो पाठ वाचतात 
बायलो पुजा करतात आनी पुरणपोळी करून सवांशी ॥ीक 
दितात. सांजे बायलांक हळद - कुकूम लावन दूद आनी चणे | 


एकाद्र्या मुंज्या भुरण्याक घरा आपोवन तेल लावन न्हाणयतात 
> जेवण दितात. शेनवाराचें, शनीक तेल दितात आनी 
नाल्ल फोडटात. खूब जाण उपास करतात. आयतारची 
सूर्याची पुजा करतात आनी ताका रिवरीचो निवेद्य दारवयतात. 
श्रावण म्हयन्यांत खूब सण - परबो येतात. शुध्द पंचमीक 
येता. नागपंचमीक नागाची पुजा करतात. पुनवेक “नारळी 
* अशें म्हणटात. त्या दिसा दर्यादेगेर रावपी लोक वरूण 
म दर्याची पुजा करून ताका नाल्ल अर्पण करतात. ह्याच 
दिसा भयण भावाच्या हातांत रारवी बांदता. ताचेवयल्यान हे पुनवेक 
Er पौर्णिमा' वा 'रक्षा बंधन" अशेंय म्हण्टात, हे पुनवेक “सुता 
पुनव' अशेंय म्हणटात, कारण ह्या दिसा सुताची 'पोवती' (दोरो) 
आ ती विष्णु, शिव, सूर्य ह्या देवतांक अर्पण करतात. कुटुंबांतलीं 
सळी जाणां ती सुताची पोवती (दोरो) हाताक बांदतात वा जानव्याभशेन 
गळ्यांत घालतात. महाराष्ट्रांत हाका *पोवती पौर्णिमा” अशें म्हण्टात. 
ह्याच दिसा श्रवण नक्षत्र आसल्यार ब्राह्मण पुरूस उपाकर्म करून नवें 
जानवें घालता. ह्या विधीक श्रावणी अशें नांव आसा. श्रावण वद्य 
अष्टमीक श्रीकृष्ण जल्माष्टमी अशें म्हण्टात. कारण ह्या दिसा श्रीकृष्णाचो 
जल्म जालो. ह्या दिसा भाविक दादले - बायलो उपास करतात आनी 
कृष्णजल्म मनयतात. ह्या म्हयन्याचे उमाशेक “पिठोरी उमास” अशें 
नांव आसा. संततीचे प्राप्तीरवातीर सौभाज्यवती बायलो पिठोरी व्रत 
करतात. ह्याच दिसांनी कांय सुवातींनी शेतकामती लोक “पोळी 
गांवाचो सण मनयतात. हो सण बैलांचो आशिह्लयान बैलांक शृंगारून 
गाची मिरवणूक काडटात. 
` उत्तर भारतांत ह्या म्हयन्यांत झुलन यात्रा, रक्षा - बंधन, 
ल्माष्टम, नंदोत्सव हे उत्सव विशेश म्हत्वाचे जावन आसात. झुलन 
त्रा हो 'दोलोत्सव' आसा. पुनवे दिसा राधा आनी कृष्ण हांकां 
गोपाळ्याचेर बसोवन झोके दितात आनी बायलां तांच्याविशीं पदां 
यतात. हो उत्सव एकादशीसावन पुनवेमेरेन चलता. वाजपां - गीतां 
| हिन घराघरांनी हो उत्सव मनयतात. त्याच दिसांनी राधा - कृष्णाची 
ह. आनी ब्राह्मण सवाशिणीक जेवण दितात. कृष्णचरित्राचेर 
कांय नाटकांय करतात. कृष्णजल्माच्या दुसऱया दिसा नंदोत्सव 
: नंदाक पूत जालो हे समजुतीन पदां, नाच, नाटकां करून 
उत्सव व्हडा दबाज्यान मनयतात. तेचप्रमाण हळद - कुकूम घाल्ले 
क पिचकारी मारून आंगार उडयतात. 
श्रावण हो चातुर्मासांतलो श्रेश्ठ म्हयनो मानतात. देखून 
गिरेस्त लोक प्रतिपदेपसून उमाशेमेरेन ब्राह्मणांक आनी 
लोकांक जेवण दितात. देवळांनी ह्या म्हयन्यांत कथापुराणाच्यो 
दवरतात. 
ह्या म्हयन्यांत पावसाकलागून सगळी सृश्ट पांचवीचार . 
F ह्याच म्हयन्यांत जायो - जुयो, पारजत, सोनचाफो ह्या फुलांच्या 


७७१ 


श्री 


घमघमाटान सगळ्याक परमळ फांकता. 

गोंयांत श्री सप्तकोटेश्वर देवस्थान, नार्वे हांगा श्रावण वद्य 
अष्टमीक गोकुळाष्टमी दिसा व्हडली महायात्रा भरता. 

श्रावणांत श्री महालक्ष्मी दे वस्थान, पणजी हांगा 
नागपंचमीसावन सात दीस भजनी सप्ताह मनयतात आनी वास्कोच्या 
दामोदर देवस्थानांत दिंडी भजनाचो उत्सव चलता, 


- कों. वि. सं. मं. 


श्री - (१) : लक्ष्मीचे पुर्विलें रूप. सद्याक श्री आनी लक्ष्मी हीं 
एकमेकांची पर्यायी उतरां जाल्यांत. पूण इतिहासाचेर नदर मारली 
जाल्यार श्री ही पुर्विल्ली आसून लक्ष्मी ही तिच्या मानान आर्विल्ली जावन 
आसा, अशें दिसता. वैदिक साहित्यांत श्री हें उतर सोबीतकाय, 
सरुपाय आनी सजावट ह्या अर्थांनी भरील्लें आसा. जें जें सोबीत, 
कांतीमान आनी मंगल आसता तें तें श्रीर (श्लील) ह्या उतरान 
उक्तायल्लें आसता. पुर्वि्ल्या काळांत श्रीक मूर्त नाशिल्ली. फुडाराक 
तिका मूर्त रूप येवक लागलें. शतपथ ब्राह्मणांत हे विशीं एक कथा 
आसा, ती अशी - 
प्रजापती तप करतालो. ते तपशचर्येच्या बळज्यार ताच्या 
काळजांतल्यान श्री ही देवता दैदीप्यमान अशा बायलेच्या रुपान 
भायर आयली आनी ताचे फुडें उबी रावली. 
हाचो अर्थ असो - वैदिक मनशाच्या मनांत भावरुपान 
राबितो करपी श्रीन प्रजापतीच्या काळांत देवीचें रूप धारण केलें. 
ह्या देशांतली दुसरी एक अवैदिक अशी संस्कृती म्हळ्यार 
सिंघुसंस्कृती. त्या लोकांत मातूपुजा चालंत आशिल्ली. संस्कृतिसंगमाचे 
प्रक्रियेत रवंयच्यातरी काळांत श्री आनी माता ह्यो दोनय देवता 
एकरूप जाल्यात आसुंये. ऋरवेदांत श्रीचो लक्ष्मीकडेन संबंद सापडना, 
तैत्तिरीय संहितेत विष्णुची बायल ह्या नात्यान लक्षमीच्याबदला अदितीचें 
आवाहन केल्लें दिसून येता. अदिती ही पुराय रुपान श्री न्हय; पूण 
अदितीचे कांय गूण उपरांतच्या काळान श्रीन उरवल्लयात आनी फुडाराक 
हीच श्री लक्ष्मीच्या रूपान समाविश्ट जाल्या. लक्ष्मी श्रीरसागरांतल्यान 
वयर येतकच क्रषींनी श्री सुक्तान तिचें स्तवन केलां. ह्या पुराणांतलें 
वर्णन, श्री ही लक्ष्मी रुपांत विरून जेल्याचेंच निदर्शक मानतात. 
श्रीच्यो कांय पुर्विल्लयो मूर्ती विष्णु वांगडा वा स्वतंत्रपणान 
मेळटात. हें श्रीशिल्प वैदिक आनी बौध्द वाङ्मयाच्या आदारान विकसीत 
जाल्ले आसा. मत्स्यपुराणांत हिची मूर्त कशी आसची हे संबंदान जें 
विवेचन केलां तें, अशें - 
हिची कांत लक्ष भांगरासारकी आसची ही पडझासनार 
बशिल्ली आसून तिच्या दोनय हातांनी श्रीफळ आनी साळीक आसचें, 
तिचें मुरवामळ वाटकुळें, ओंठ तांबडे आनी तिणें केंसांचो मागो 
काडिल्लो आसचो. तिणें धवें वस्त्र न्हेशिल्ले आसून तिच्या दोनय वटांनी 


श्रीचक्र 


भांगराच्या आयदनांतल्यान तिका न्हाण घालपी दोन हत्ती आसचे. 
तशेंच तिचें गुणगान जावपी गंधर्व आनी गुह्यकय आसचे. 

मथुरा हांगासल्लया फातरपट्यार श्री मूर्त आसून, तिचेर 
नागाची फणा आसा. महाबलीपुरची मूर्त भद्रासनांत कमळार बशिल्ली 
आसा. तिच्या दोनय वटांनी दोन सेविका आसात. अमरावती (आंध्र 
प्रदेश) हांगाय ही पुर्विल्ली मूर्त आसा. हाचेभायर दोन श्रीमूर्ती तिबेटांत 
आसात. तातुंतली एक खेंचरार तर दुसरी मनशाचेर बशिल्ली आसा. 

श्री - (२) : सांजेवेळार गावपाचो एक राग. ह्या रागांत रे 
आनी ध कोमल, मध्यम तीव्र आनी हेर स्वर शुध्द लागतात. 
आरोहांत 'ग' नासता. जाती - षाडव संपूर्ण; वादी - रे; संवादी - प; 
रेसा. आरोह-सारेम्‌ प्‌ ध्‌प,म्‌ ध्‌ पनिसा. अवरोह - रे मिं 
धप, ध्‌म्‌प,म्‌ रे, रे, गरे, सा. 

श्री राजाची प्रकृती गंभीर आसा. वैराग्य भावनेची खुलावट 
ह्या राजान बरे रितीन जाता. 

पुर्विल्लया संगीत शास्त्रज्ञाच्या मताप्रमाण स स्वतंत्र 


राजांमदलो श्री हो एक राग आसा. 
- कों. वि. सं. मं. 


श्रीचक्र : त्रपुरसुंदरीचे पुजोपासनेरवातीर भोव उपकारी आनी फळ 
दिवपी अशें हें चक्र. हाका श्रीयंत्र अशेंय म्हण्टात. हें सगळ्या 
चक्रांमदीं श्रेश्ठ मानतात. हाची रचणूक अशी - 

चतुर्भि : श्रीकण्ठै : शिवयुवतिमि : पञ्चभिरपि 

्रभिन्नाभि : शम्मोर्नवभिरपि मूलप्रकृति भि : ॥ 

यश्च त्वारिंशब्द सुदलकला ब्जत्रिवलाय 

तरिरेश्वाभि : सार्ध तव भवनकोणा : परिणतः ॥ 

(सौंदर्यलहरी -११) 

अर्थ - चार शिवरूपी उर्ध्वशीर्श त्रिकोन, पांच शक्तीरूप अघः शीर्श 
त्रिकोन, सगळ्या मध्यबिंदूसावन पृथक्‌ अशें मूळ प्रकृतीरुपी णव 
त्रिकोन, अशे सणळे मेळून त्रेचाळीस त्रिकोन, ताचेभायर आठदला, 
ताचो भायर सोळादलां, ताचे भायर तीनवलयां आनी ताचेभायर भूपुर 
म्हळ्यार तीन रेशांचो चौकोन मेळून हैं श्रीचक्र जाता. 


१) बिंदुचक्र : मदी बिंदू तो व्यक्ताव्यक्त संवसाराचें 
आदिकारण, अनादी, नित्य, 
6) क र स्वयंप्रकाश तो अव्यक्त आसलो 

तरी योग्यांक ताचो दर एके वस्तू 


यात्रांमदीं अणभव येता. श्री 
विद्यादर्शनांत हाका शिव 
म्हण्टात. ह्या बिंदूचें नांव 
सर्वानंदमय चक्र. शिवशक्त ही 
ताची अधिश्ठात्री देवता, 

कोंकणी विश्वकोश : ४ 


२) त्रिकोनचक्र : बिंदूचे लागसरलें भायलें चक्र. बिंदू | 
चक्राचोच तो त्रिकोनात्मक विस्तार. त्रिकोन म्हळ्यार एका बिंदूसावन 
आयिल्लें बिंदूत्रय (तीन बिंदू). ह्या चार बिंदूनी शिवशक्‍तीचें काम, 
कला, ध्यान सिध्द जाता. पयलो बिंदू म्हळ्यार तोंड. दोनय कडेचे 
बिंदू म्हळ्यार थानां. चवथो सकलो बिंदू म्हळ्यार गुह्यस्थान. तें 
सर्जनशक्‍तीचे द्योतक. ह्या त्रिकोनचक्राचें नांव सर्वसिध्दिप्रत चक्र. 

३) अष्टार : आठ कोनांचे चक्र. हाची स्वामिनी त्रिपुरसिध्दा. 
हें सगळे रोगहर चक्र. संवसारातलें पुराय गिन्यान ह्याच चक्रांतल्यान 
उत्पन्न जाता. 

४) अंतर्दशार : हें, अष्टचक्राच्या भायर धा कोनांचें मेळून 
जाता. हें सगळे रक्ष्ताकर चक्र. त्रिषुरमालिनी ही हाची देवता. हागेलें | 
काम संवसाराचे तशेंच कुडीचे मितर चालू आसता. अन्नरसाचेर 
हाचेंच प्रभुत्व आसता. 

५७) बहिदर्शार : धा त्रिकोनयुक्‍त चक्र. हें सर्वार्थसाधक. 
त्रिपुरा श्री ही हाची देवता. 

६) चतुर्दशार : चवदा त्रिकोनांचें चक्र. हें सर्वसौभाण्यदायक. 
त्रिपुरवासिनी ही हाची देवता. 

७) अष्टदल : आठ पाकळ्यांचे चक्र. हें सर्वसंक्षोभण. | 
त्रिपुरसुंदरी ही हाची देवता. आठ रहस्यमय योगिनी मुखेल देवतेच्या | 
नियंत्रणाखवाल हें चक्र संवसाराचें संचलन, वस्तुंचे उत्सर्जन, परिणाम | 
आदी कामां करता. | 

८) षोडशदल : सोळा पाकळ्यांचें चक्र. हें सर्वाशापरिपूरक. 
त्रिपुरेश्वरी ही हाची स्वामिनी. हाचे दर एका पाकळेर एक एक 
योगिनी आसा. महाभूता, ज्ञानेंद्रियां, कर्मेद्रिया आनी मनातले विकार 
हांचेर हे योगिनीचो शेक चलता. 

९) त्रिवलय : वयल्या सगळ्या चाकांक घेरून राविल्लीं तीन 
२ेशांचीं वलयां. हाका मेखलात्रय अशें म्हण्टात. हें चक्र त्रिगुण 
दाखयता. 

१0) भूपुर : त्रिवलयाउपरांत सगळें चक्र गुठलावन आसपी 
तीन रेशांचो व्हड चवकोन (चतुष्कोण). हाका चार र चार दारां 

आसतात. हैं त्रैलोक्य मोहन चक्र. त्रिपुरसुंदरी ही हाची देवता. हें 
म्हळ्यार त्रिपुरसुंदरीच्या कोटाचो न भेदपासारको तट. 

हातुंतल्या दर एका चक्राच्या देवतांच्यो सुवाती, माहात्म्यां 
पुजेचो क्रम आदी गजाली दीक्षा घेवपा वेळार तज्ञ 
समजून घेवंक जाय, जाल्यारच श्रीचक्र फळ दिवपी थरता. 

श्रीचक्रांत २४ संधी आनी २८ मर्मा आसतात. तांची 
अशी - 

द्विरेखवासङ्गमस्थान संन्धिरित्यमिधीयते । 

त्रिरेखा सङ्गमस्थानं मर्म मर्माविदो विदु : ॥ 

अर्थ - दोन रेशांचो जय संगम जाता, ताका संधी म्हण्टात आनी 


क विश्वकोश : ४ 


` रेशांची जय संगम जाता, ताका मर्म म्हण्टात. 
श्रीचक्राचे अश्टदलांत आनी षोडशदलांत केसर काडपाचें 
नासता, काडल्यार भैरव आपले योगिनीसकट कार्याचो नाश करता. 
(भूर्त - भैरव तंत्र). 
श्रीचक्राचे सगळे १८ प्रस्तार जातात. तातूंत फकत णव 
त्रिकोनांच्यो रेशा कमी - जास्त, लांब - रूंद जातात. तांचो भायलो 
आकार कायम उरता. तंत्रलोक आनी तंत्रसार ह्या ग्रंथांत श्रीचक्राचें 
रबोलायेन वर्णन केलां. 
प्रासंगिक पुजेरवातीर दुदांत केशर घोळोवन ताणें भूंयचेर 
` श्रीचक्र रेखचें. सासणाचें वा नित्याचे पुजेरवातीर धातुच्या कुडक्यार तें 
कोरातचें. भांगराच्या पत्र्यावयले श्रीचक्र जीणभर काम दिता. रुप्यावयलें 
३२ वर्सा, तांब्यावयलें १२ वर्सा आनी भूर्जपत्र्यावयलें ६ वर्सा फळदायी 
` जाता. श्रीचक्र लोहत्रयाच्या पत्र्याचेरय कोरांतून घेतात. धा वांटे भांगर, 
सोळा वांटे रुपें, आनी बारा वांटे तांबे मेळून लोहत्रलय जाता. 
पोवळें, पझराग, इंद्रनीळ, वेदूर्य, स्फटिक आनी मरकत ह्या रत्नाचेरय 
` श्रीचक्र कोरांततात. तें अश्टसिध्दीप्रद थरता. श्रीचक्राची पुजा करचेंपयलीं 
` ताची प्राणप्ररिक्षा करची. पुजा भायल्यान भीतर ह्या प्रमाणे करची. 
चक्रपूजेत उपचार समर्पणाचे णव मंत्र आसात. विंगड विंगड फळांखातीर 
` विंगड विंगड मंत्रांचो उपे करपाचो आसता. तातुंतलो पयलो मंत्र 
असो - 
ऐं झी श्री त्रैलोक्यमोहन चक्राधिष्ठःयै प्रकट योगिनी सहितायै 
श्री त्रिपुरचक्रेश्वर्ये नमः । पूजयामि ॥ 
्रिपुरसुंदरीची पुजा मूर्तेर न करता श्रीचक्राचेरच करपाची 
रीत आसा. “श्रीचक्रं शिवयोर्वपुः” श्रीचक्र हें शिवशक्तींची कूडच आसा 
अशें म्हळां. श्री चक्राचे पुजेइतलेंच ताच्या दर्शनाचेय फळ आसा - 
सम्यक्‌ शतऋतून्‌ कृत्वा यत्फलं समवाप्नुयात्‌ । 
तत्फलं लभते भक्त्या कृत्वा श्रीचक्रदर्शनम्‌ ॥ 
(तंत्रसार) 
अर्थ - बरे तरेन शंबर यज्ञ करून जें फळ मेळटा, तें फळ भक्तीन 
` श्रीचक्राचें दर्शन घेतल्यारय प्राप्त जाता. 
; भारतांत फातरावयली वा धातुवयली श्रीचक्रां जायत्या देवळांनी 
कोल्हापूरच्या जगदंबेच्या देवळांत शिळेवयलें श्रीचक्र आसा. 
आद्य शंकराचार्याच्या मठांतय श्रीचक्राची स्थापणूक केल्ली आसता. 
आद्य शंकराचार्य हो त्रिपुरसुंदरीचो उपासक आशिल्लो. 
श्रीचक्राचेर उदकान भरील्ले कलश आनी तातूंत विंगड विंगड 
र आनी द्रवयां घालून दवरिल्लीं आसतात. तातूंत देवतेचे प्रकटीकरण 
„ अशी ताचे फाटली कल्पना आसा. श्रीचक्राची सकाम आनी 
श्काम अशी दोनय तरांनी पुजा करतात. श्रीचक्र हुलपलें, लासलें, 
ळळें, ताचेवयल्यो रेशा पुसल्यो वा ताचो कपचो गेलो तर तें गंगेंत 
करचें. त्यावेळार श्रीविद्यामंत्राचो एक लारव जप, होम, 


७७३ 


श्रीधरस्वामी 


तर्पण, गुरूपुजा आनी ब्राह्मणाक जेवण दिवप ह्यो गजाली करच्यो 
आनी मागीर परत नवें श्रीचक्र तयार करून घेवचें अशें शास्त्रांत 

सांगलां. 
श्रीचक्र आनी श्रीविद्या ह्यो एकरूपच आसात. श्रीचक्र हो 
संवसाराचो नकासो आसा आनी श्रीविद्या ही तातुंतली गतीमान अशी 
चैतन्यशक्त आसा. अणूपरमाणू पसून अनंत विश्व हातुंतल्यो घडामोडी 
हेच चैतन्यशक्तीन चलतात. हेच चैतन्यशक्ती पसून अणूक गती 
मेळटा आनी हीच शक्त अनंत विश्वांत गतीच्या रुपांत भरून राविल्ली 

आसता. 
- कॉ. वि. सं. मं. 


श्रीधरस्वामी : (जल्म : इ. स. १९०८ चिंचोळी, गाणगापूर; 
मरण : इ. स. १९७३). 

रामदासी संप्रदायांतलो एक सिध्द पुरूस. ताच्या बापायचें 
नांव नारायण राव देगलूरकर पतकी आनी आवयचें नांव कमलाबाई. 
श्रीधरस्वामीच्या जल्माविरशी एक आरव्यायिका आसा ती अशी - 
देगलूरकरांच्या घराण्यांत कोणेंतरी, घराण्याचो राखणदार आशिल्ल्या 
नागसर्पाक फारान मारलो तेन्ना ताणें ब्राह्मणभेसांत सपनांत येवन 
त्या मनशाक सांगलें, आयजसावन तुमचें घराणें तिगचेंना, ताचो 
निर्वंश जातलो. तेन्ना त्या मनशान ब्राह्मणाक खूब विनवणी केली. 
तेन्ना त्या ब्राह्मणान सांगलें की ह्या कुळाचो उध्दार करपी बाल 
ब्रह्मचारी निर्माण जातलो. तो तुमच्या कुळाचो आनी जगाचो उध्दार 
करतलो पूण तुमचो वंश मात फुडें चलचोना. ह्या शापाचें परिमार्जन 
करपारवातीर नारायणराव आनी कमलाबाई हैं दांपत्य जाणजापूराक 
दत्तात्रेयाचे सेवेरवातीर वचून रावलें. थंय खर अनुश्ठान करतकच, 
साक्षात दत्तात्रेयान प्रसन्न जावन, तांकां श्रीफळाचो प्रसाद दिवन 
सांगले, हें श्रीफळ रवातकच तुमची इत्सा पुराय जातली. अशे तरेन 
दत्तात्रेयाच्या कृपाप्रसादान, दत्तजयंती दिसा श्रीधरस्वामीचो जल्म 
जालो. तो तीन वर्सांचो आसतनाच ताच्या बापायक मरण आयलें 
आनी पिरायेच्या बारा - तेरा वर्सांचो आसतना आवयक मरण आयलें. 
ल्हानपणासावन ताका कथा - कीर्तनां आयकुपाची गोडी. रामनामान 
हुकमी यश मेळटा असोय ताका अणभव आयलो. शाळेचो अभ्यास, 
देवपुजा, कथा - कीर्तनां आयकप, व्यायाम आनी रवेळ हातूंत बालपण 
चलिल्लें आसतना मदींच आवयच्या मरणान हातूंत खंड पडलो. 
उपरांत हैदराबाद आनी गुलबर्गा हांगा सोयऱ्यांकडे रावन ताणें 
आपलें मुळावें शिकप पुराय केलें आनी माध्यमिक शिक्षणारवातीर तो 
पुण्याक गेलो. पूण इंग्लीश शिक्षणांत ताका अजिबात गोडी नाशिल्ली. 
श्रृतिस्मृतिपुराणांच्या चातुर्वण्याधिष्ठित समाजाचे उभारणेनच भारताक 
पयलींचें वैभव प्राप्त जातलें असो ताचो भावार्थ आशिल्लो. तेरवातीर 
सनातन आर्य धर्माच्या प्रसारारवातीर आपलें जिवित ओंपचें अशें ताणें 

थारायलें तेन्ना आध्यात्मिक क्षेत्रांत अधिकार मेळोवपाखातीर, एका 
दसऱ्या दिसा सञ्जनगडाचेर वचपाचो ताणें निर्णय घेतलो. त्याच दिसा 
ताणें आपलें शरीर देवाक अर्पण केलें आनी एका कागदाचेर ताणें 
मजकुर बरयलो तो असो - “हांव ब्रह्मचारी रावतलो. द्रव्याक आफुडचो 
ना. कोणेय आग्रहान दिल्यार तें दुसऱ्यांक दितलो. खंयच मठपती 
जावन रावचोना. साद्यो गरजो दवरतलो. दादलो - बायलेक एकेच 
नदरेन बोध करतलो. समस्त बायल समाजाक आवयभशेन मानतलो. 
तन मन धनान लोककल्याणारवातीर वावरून, धर्माची राखण करून 
जग सुरी करतलो. सगळो भार भगवंताचेर आसा. ताणें आपल्या 
ब्रीदाक उणीव येवंचीना अशे रीतीन ह्या शरण आयिल्लया भक्ताची 
राखण करची. हाचेफुडें ह्या शरीराकडल्यान जावपी बऱ्या - वायट 
कर्माचो तोच जबाबदार आसा". ह्या ताच्या लिरवाणावयल्यान ताच्या 
उद्दि्टाची कल्पना येता. उपरांत तो पुण्यालागसारच्या बनेश्वर हांगाच्या 
शंकराच्या देवळांत गेलो. थंय ताणें समर्थ रामदासस्वामीच्या 
छायाचित्राची पुजाप्रार्थना करून ताचेपसून अनुग्रह घेतलो आनी चलत 
दोन दिसांनी तो सञ्जनगडाचेर पावलो. 

सज्जनगडाचेर ताणें सेवेचें काम आपणायलें. हैं काम करतना 
ताचें नामस्मरण चालू आसतालें. कांय काळ अशी निर्वेध सेवा केल्या 
उपरांत गडावयल्या कांय अधिकारी लोकांनी मत्सरान ताची सर्ळी 
सेवा बंद केलीं तशेंच मठांत येवपाकय ताका बंदी केली. श्रीधरस्वामीक 
खूब दूरव जालें. तेउपरांत साधनेखवातीर ताका खूब वेळ मेळूंक 
लागलो. फांतोडेर चाराच्या अदमासाक रवंबाळ्याचेर न्हावन दनपारमेरेन 
तो जप करतालो. उपरांत परतून न्हावप आनी मारुतीमुरवार अकरा 
भीमरूपी स्तोत्रां म्हणप आनी यांवांतल्यान माधुकरी मागून हाडप. ते 
माघुकरींतलो कांय वांटो गोरवांक आनी नुस्त्यांक घालून उरिल्लें अन्न 
स्वता खातालो. पूण हे माधुकरीविर्शी कांय लोकांनी चाडी केली, ती 
म्हणजे ताका माधुकरी कित्याक घालतात ? तो सगळें अन्न गोरवांक 
आनी नुस्त्यांक घालता. ताकालागून श्रीधरस्वामीक एक दोन घांसच 
माधुकरी मेळूंक लागली. तितक्‍्यान भूक भागना म्हूण ताणें कांय 
दीस घाण्यांच्या बियांचो आहार सुरू केलो. केन्नाकेन्नाय तो निवडुंगाचीं 
बोंडांय खावंक लागलो. अशें केल्लयान ताची प्रकृती इबाडली. 

गडावयली कडकडयाची थंडी आनी आंगार फकत लंगोट. 
हाकालाणून ताचें सगळें आंग फुट्टालें. तातूंत दिसाक तीन चार वेळां 
न्हाण. अशें केल्ल्यान ओले लंगोटेन श्रीधरस्वामी दीसभर गाभाऱ्यात 
तपश्चर्येक बसतालो. ताका न्हीद अशी नाशिल्लीच, ताची न्हीद म्हळ्यार 
एके सुवातेर थंड बसून नामस्मरण करप. अशी खडतर तपश्चर्या 
करतकच रामदासस्वामीन ताका साक्षात दर्शन दिलें आनी दक्षिणेवटेन 
भोंवडी करपाक सांगली, तेप्रमाण १९३0 वर्साचे दासनमीक श्रीधरस्वामी 
गडावयल्यान दक्षिणेकडे गेलो. गडाचेर तो सुमार सवायदोन वर्सा 
उरलो. इ. स. १९३० ते १९३५ अशीं पांच वर्सा कर्नाटकांत भोंवडी 

करून तो परतून पांच वर्सा सञ्जनगडाचेर येवन रावलो. ह्या काळांत 
ताणें संस्कृत, मराठी, हिंदी आनी कन्नड ह्या भासांनी खूब ग्रंथ 
बरयले, 

इ. स. १९४० वर्सा परतून कर्नाटकांत वचून, १९४३ वर्सा 
दसऱ्याक ताणें यतिधर्माची दीक्षा घेतली. उपरांत सनातन वैदिक 
धर्माच्या पुनरुध्वाराखातीर तो महाराष्ट्र आनी कर्नाटकांत भोवंक _ 
लागलो. श्रीधरस्वामी चडसो समाधिसुरवांत आसतालो आनी त्या _ 
काळांत सगळ्यो सिध्दी ताच्या सांगतान रावताल्यो. हाचो अणभव 
ताचो सांगात लाबिल्लया लोकांक येवंक लागलो. हाकालारून ताच्या 
म्हऱ्यांत, आपली दुरब्खां सांगपाक गर्दी जावंक लागली. आपलो 
परंपरेन चलत आयिल्लो कुलधर्म सोडपी व्यक्तीक प्रापंचिक सुखां 
आपोआप मेळनात अशें ताचें सांगणें आशिल्ले. हजारांनी लोक ताच्या 
दर्शनाक येवंक लागले. ताकालागून ताच्या दीसपट्ट्या आह्विकांत 
आनी त्रिकाल स्नानसंधेंत व्यत्यय येवंक लागलो. तेरवातीर १९६० 
वर्सा परतून ताणें एकांतवास आपणावन कांय काळ सञ्जनगडाचेर 
आनी कांय काळ कर्नाटकांत काडलो. इ. स. १९७२ वर्सा ताची ही 
मोनी तपस्या संपली आनी उपरांत ताणें भारतभर धर्मप्रसारारवातीर 
भोंवडी सुरू करपाची थारायली पूण अकस्मात ताका मरण आयलें. 

श्रीधरस्वामीचो आर्य संस्कृती हो व्हड मराठी ग्रंथ आनी | 
श्रीरामपाठ, श्रीसमर्थपाठ, श्रीमारुतिमाहात्म्य, श्रीदत्तकरुणार्णव आनी 
श्रीशिवशान्तस्तोत्रतिलम्‌ हे संस्कृत अंथ उजवाडा आयल्यात. हाचेशिवाय 
हजारांनी पानांची एक रचना अप्रकाशित उरल्या. श्रीधरस्वामीचे हजारांनी 
भक्त महाराष्ट्रांत आनी कर्नाटकांत आसात. 


- कों. वि. सं. मं. 


श्रीनगर - १ : जम्मू आनी काश्मीर राज्याची राजधानी. है = 
हिमालयाचे कुर्शीत दर्याचे सपाटी सावन ५२५० फूट उंचायेर आसपी 
एका तळपार झेलमाचे देगेर वसलां. काश्मीरचो राजा प्रद 
(दुसरो) हाणें इ.स. च्या ६ व्या शेंकड्यांत प्रवर पूर नांवाचें नगर 
वसयल्लें ताकाच श्रीनगर म्हण्टात. 
विक्रमांकदेवचरित आनी राजतरंगिणी ह्या ग्रंथांत प्रवर पुराचे 
जायते उल्लेख आसात. थंय जायते बौध्द मठ आनी शिवारची देवळां 
आशिल्ली. 
ह्या नगरांत १०00 फूट उंचायेची एक दोंगुल्ली आसून, 
दोंगुल्लेच्या माथ्यार एका रवडपाचेर शिवाचे देवूळ आसा. त्या दवळाच 
चवथरो वीस फूट ऊंच आसा. गर्भकूड मात ल्हान आसून, तात र 
३0५ फूट उंचायेचें आनी २0५ फूट घेराचें स्वयंभू शिवलिंग आसा. 
आदलें देवूळ सन पयलीं ४थ्या शेंकड्यांत बांदलां. आदलो शंकराद्त 
कांय दीस हांगा राविल्लो, म्हणून हे दोंगुल्लेक शंकराचार्य दोंगुल्ली अ 
नांव दिवन शंकराचार्याची ल्हानशी मूर्त थंय बसयल्या. 

हांगा दुसरी एक २५0 फूट उंचायेची एक दोंगुल्ली आसा. 
का हारी दोंगुल्ी म्हण्टात. काश्मिरी भाशेंत हार म्हळ्यार मेना. 
ह्या जार्‍्यार एक तळें आशिल्लें .तातूंत जलोद्भव नांवाचो 
= आशिल्लो. तो खूब मातिल्लो. म्हणून देवीन मैनेचें रूप घेवन 
चोंचींन एक फातर उरवल्लो आनी तो जलोद्भव राक्षसाच्या 
उडयलो. थंयच तो जमनींत भितर गेलो आनी वाडूंक लागलो. 
“क ताचो दोंगर जालो आनी ताच्या सकयल राक्षस चिइलो. तो 
गर म्हळ्यार हारी दोंगर. अकबर बादशहान थंय एक किल्लो 
दला. त्या किल्ल्यांत देवीचे देवूळ आसून, एक मशीद आनी एक 
| EF रय आसा. 

F श्रीनगरांत खूब सोबीत तळीं, बाणो, देवळां, मशिदी आनी 
[कबरे आसात. 

| - को. वि. सं. मं. 


प्रीनगर- (२) : उत्तर प्रदेशांतल्या गढवाल जिल्ह्यांत अलकनंदा 
हंयेचे देगेर वसयल्लें एक नगर. हें नगर गढवालचो शासक अजयपाल 
णें इ. स. १३७५ त निर्माण केलें आनी थंय राजधानी स्थापली. 

| ह्या श्रीनगराक एक सिध्दपीठ मानतात. देवीभागवतांत 
॥ीनराचें खूब माहात्म्य वर्णिलां. हांगा अलकनंदेच्या पात्रांत एका 
तरार श्रीचक्र कोरिल्लें आसा. ताचेवयल्यान हाका श्रीक्षेत्र अशें नांव 
प हैं नगर इकरा फावटी वसयलें, तितलेय फावटी नश्ट जालें 
शे म्हण्टात. इ.स. १८९४ त न्हंयेच्या महापुरांत पुर्विल्लो राजवाडो 
नी बाजारपेठ सगळें व्हांवून गेलें. सयाचें नगर त्या उपरांत परत 


- कों. वि. सं. मं. 


श्रीवल्लभ : (जल्म : इ. स. चो १४ वो शेंकडो, 
म, तमिळनाडू, जि. गोदावरी). 

दत्त संप्रदायांतलो एक म्हापुरूस. हाका दत्तात्रेयाचो पयलो 
वतार आनी नरसिंह सरस्वतीचो पूर्वावतार मानतात. गुरूचरित्राच्या 
च ते धा ह्या अध्यायांनी हाची अवतारकथा वर्णिल्या ती अशी - 
पाद श्रीवल्लभाचो पीठापुरी हांगा जल्म जालो. हैं पीठापुरी तमिळनाडूच्या 
गवरी जिल्ह्यांतल्या पीठापूर तहशिलाचें मुरवेल ठिकाण आसून 
चे उत्तरेक गोदावरीच्या मुरवप्रदेशा लागसार आसा. सद्या 
थान पीठापुरम ह्या नांवान वळरवतात. 

श्रीपादाच्या बापायचें नांव आपळराज आनी आवयचें नांव 
बला. आपळराज हो आपस्तंब शारवेचो ब्राह्मण आशिल्लो. एक 
विट, तागेर उमाशे दिसा श्राध्द आसतना दत्तात्रेय अवधूताच्या 
[न दारांत आयलो आनी सुमतेन ब्राह्मण जेवंचेपयलीं ताका भिक्षा 

श्रीपाद श्रीवल्लभ 


घातली. दत्तात्रेयान प्रसन्न जावन तिका तिच्या मनांतली इत्सा विचारली. 
तेन्ना नमस्कार करून सुमतेन ताका सांगले, आपणागेर खूब पूत 
जाले पूण ते सगळेच जगलेना. जे वांचले ते कुट्डे, पांगळे आसात. 
तेन्ना आतां आपल्याक ज्ञानी आनी जगदुवंद्य असो पूत मेळचो. तिची 
ही प्रार्थना अवधूतान मान्य केली आनी तापसी वंशाचो उध्दार करपी, 
कलियुगांत नामना जोडपी, दैन्य पयसावपी तसोच ज्ञानमार्गान अतुर्बळी 
असो पूत जातलो असो वर दिवन अदृश्य जालो. 
तेप्रमाण सुमतेक पूत जालो. ब्राह्मणांनी ताचें जातक सांगलें 
की तो एक म्हान तपस्वी आनी दीक्षाकर्तो जगद्गुरू जातलो. दत्तात्रेयाच्या 
आशिर्वादान जल्म जालो म्हूण ताचें नांव श्रीपाद दवरलें. पिरायेच्या 
सातव्या वर्सा वेदाध्ययन पुराय जायनाफुडें बापायन ताची मूज बांदली. 
सोळावें वर्स लागनाफुडें आवय - बापूय ताच्या लग्नाचो विचार 
करूंक लागलो. पूण ताणें लग्नाक सामको न्हयकार दिलो आनी 
घर सोडपाचो विचार केलो. आवय -बापायकडे उत्तरयात्रेक वचपारवातीर 
अनुज्ञा मागली. तांकां रवूब दूरव्टव जालें. आवयन ताका सांगलें. 
“आर्मी तुजेरूच आदारून आशिल्ली. आता म्हातारपणांत आमीं कोणाच्या 
आदाराचेर दीस काडपाचे? हे तुजे पांगळे आनी कुड्डे भाव आसात, 
तांकां कोण पोसतलो?' आवयचीं हीं उतरां आयकनाफुडें श्रीपादान 
आपल्या दोन अपंग भावांकडे अमृत नदरेन पळयलें. तेबरोबर 
चमत्कार जावन दोनय भाव सारके जाले आनी तांकां प्रज्ञा प्राप्त 
जाली. उपरांत ताणें उत्तरयात्रा सुरू केली. उत्तरेक जगन्नाथपुरी, 
काशी आनी बद्रीकेदार ह्या तीर्थक्षेत्रांनी भोंवडी करतकच तो दक्षिणेक 
गोकर्ण महाबळेश्वर हांगा गेलो. थंय तीन वर्सा गुपीतपणान रावून 
श्रीशैलाचेर गेलो. थंय चार म्हयने रावून तो निवृत्तिसंगमाचेर कृष्णेचे 
देगेर कुरवपूर नांवाच्या गांवांत गेलो. थंय दोन घडणुको घडल्यो, 
जांचो संबंद ताचो उत्तरावतार जो नरसिंह सरस्वती हाचे जीणेकडे 
आसा. तातुंतली पयली घडणूक अशी आसा - 
कुरवपूर हांगा रावपी एका वेदशास्त्रसंपन्न ब्राह्मणाची अंबिका 
नांवाची बायल आशिल्ली. तिचीं भुरणीं मरतालीं. ताकालागून ती खूब 
दुरव्रवी आशिल्ली. उपरांत तिचो एक भुरणो वांचलो. पूण तो अपंगूळ 
जालो. त्या धसक्यान ब्राह्मण मेलो. जसजसो तो भुरगो व्हड जावंक 
लागलो तशेतशे लोक ताची टर उडोवपाक लागले. तें सोंसूक नज 
जावन अंबिका आपल्या पूतासयत कृष्णेंत जीव दिवपाक गेली. थंय 
तिका श्रीपदयती न्हातना दिसलो. तिणें ताका नमस्कार केलो आनी 
आत्महत्येच्या पापांतल्यान मुक्त जावपारवातीर आशीर्वाद मालो. 
ताणें तिका शनिप्रदोषाचें आचरण केल्यार मनोकामना पुराय जातली 
म्हणपाचें सांगलें. अंबिकेक आपलो अपंगूळ पूत प्रज्ञावान जाल्लो जाय 
आशिल्लो आनी फुडल्या जल्मांत ब्रह्मज्ञानी आनी जगद्वंद्य असो पूत 
जाय आशिल्लो. श्रीपादान तिच्या पुताच्या मस्तकाचेर हात दवरून 
ताका ज्ञानसंपन्न केलो. ही अंबिका म्हळ्यार उत्तर जल्मांतली लाड 


श्रीरंगपट्टण 
कारंजाची अंबाभवानी आनी तिका जाल्लो पूत म्हळ्यार नरसिंह 
सरस्वती आसा, असो गुरूचरित्रकारांचो भावार्थ आसा. 

दुसरी घडणूक अशी आसा - श्रीपादयती सदांच न्हावपाक 
ओल्लेकडे थंय कपडे धुवपी एक रजक ताका भक्तिभावान नमस्कार 
करतालो. उपरांत ताका श्रीपादयतीचें खुबूच पिशें लागलें आनी तो 
ताची सेवा करूंक लागलो. 

एक दीस एक म्लेंछ राजा आपल्या कुटुंबासयत न्हंयेत 
न्हातना त्या रजकान पळयलें. राजाचें ऐश्वर्य पळोवन आपले गरीब 
परिस्थितीचें त्या रजकाक वायट दिसलें. श्रीपादाक ताच्या मनांतलें 
दूरव समजलें आनी फुडल्या जल्मांत तू म्लेंछ राजा जावन राज्यभोग 
भोगतलो असो ताका वर दिलो. त्या वरान ताच्या मनान उमेद आनी 
दूरव्ख दोनय जालें. राज्यभोगाचो आनंद आनी गुरूविरहाचें दूरव्सव 
अशें दोनय वटेन मन जालें. तेन्ना श्रीपादयतीन ताका सांरलें, 
फुडल्या जल्मांत तूं बेदर नगरांत राजाचो जल्म घेतलो तेन्ना नरसिंह 
सरस्वतीच्या रुपान निमाणो तुका आपूण भेट दितलो. होच रजक 
फुडें बेदरचो मुसलमान बादशहा जालो आनी तो नरसिंह सरस्वतीचो 
भक्त जालो अशें सांगतात. श्रीपादयतीन संन्यास घेवंक नाशिल्लो पूण 
तो चडसो अवधूतभेसानच रावतालो. आपलें उरिल्लें जिवीत ताणें 
कुरवपुरांतच काडलें आनी आश्विन वद्य दुवादशी दिसा ताका देवाज्ञा 


जाली. 
- कों. वि. सं. मं. 


श्रीरंगपट्टण : कर्नाटकांतलें एक नामनेचें तीर्थस्थळ. ही सुवात 
म्हैसूरसावन ९ मेलांचेर कावेरी न्हंयेच्या दोन फांटयांमदल्या जुंव्याचेर 
आसा. जुंव्याची लांबाय सुमार ३ मैल आनी रुंदाय १ मैल इतली 
आसा. जुंव्याच्या अस्तंत तोंकाक श्रीरंगनाथाचें व्हड देवूळ आसा. 
श्रीरंगनाथाची सुवात म्हूण हाका श्रीरंगपट्टण हैं नांव मेळळें, 

पर्विल्ल्या काळांत हांगा गौतम ऋषीचो आश्रम आशिल्लो. 
गौतमान कावेरी न्हंयेच्या एका व्हड तळपार उबो रावन तप केलें, श्री 
विष्णु ताचेर खूश जालो आनी गौतमाचे विनवणेप्रमाण ताणें हांगा 
राबितो केलो, अशी पुराण कथा आसा, 

इ. स. च्या ९ व्या शेंकडयांत गंगवंशाचे राजवटीत हांगा 
श्रीरंगनाथस्वामीचें देवूळ बांदपांत आयलें अशें म्हण्टात, इ. स. 
१२00 त म्हैसूराचेर राज्य करपी होयसळ राजा वीर बल्लाळ (दुसरो) 
हाणें रंगनाथाचे पुजेखवातीर थोडी जमीन दान दिली, अशें देवळातल्या 
एका फातरपट्यावयल्यान समजता. 

विजयनगरच्या राजांनी ह्या देवळाचो विस्तार केलो आनी 
वोडेयार राजांनी ताची गिरेस्तकाय वाडयली, देवळाचे गर्भकुडींत 
शेशशायी विष्णुची व्हड न्हीदिली मूर्त आसा. तिचे तकलेचेर शेशनागान 
सात फणांचें छत्र घरिल्लें दिसता, विष्णुच्या माथ्यार उंच मुकूट आनी 

Fa 


आंगभर तरातरांचे अलंकार आसात. ताच्या पांयाकडेन साळीक 
घेवन बशिल्ली कावेरी देवीची ल्हानशीच मूर्त आनी पावलांकडेन जौतमार्च 
मूर्त आसा. गर्भकुडीचे वण्टींचेर खूब महिरपी आसून तातूंत स त 
मूर्ती कोरांतिल्यो आसात. “ज 
गर्भगारामुरवार नवरंग मंटप आसून, तातूंत प्रदक्षिण 
घालपाचो रस्तो आसा, नवरंग मंटपाक बरे गोल खांबे आसात. 7 
मंटपाचे.प्रवेश दारालारगीं दोन व्हड द्वारपाल आसात आनी तांचेमुखवा 
एक व्हड आंगण आसा. त्या आंगणांत होयसळ पद्दतीचे खूब वां 
आसात. ह्या आंगणाच्या चारय कोनशांनी चार ल्हान देवळां आसा? 
आंगणाच्या भितर सरपाच्या दरवट्याकडेनच हनुमान आनी गरु 
हांची देवळां आसात. लागसारच विजयनगर शैलीचे चार वां 
आसून ताचेर विष्णुच्या केशवादी चौवीस नांवांचयो प्रतिमा कोरांतिल् 
आसात. आंगणाचे उदतेकडेन व्हड मुखमंटप आसा. ताच्या मध्या 
उंचेलो गरुडध्वज आसा. आंगणाचे भोंवतणी प्राकाराची उंच फातरा 
वणत आसा. F 
मुखमंटपाचे उत्तरेक एक वृंदावन आसून, ताचेर कृष्ष् 
रंगनाथ, वेणु - गोपाल आनी जनार्दन हांच्यो सोबीत मूर्ती आसा? 
देवळाच्या महादारालागीं चार फातराचे हत्ती दिसतात. महादारार 
विजयनगरपद्दतीचें व्हड गोपुर आसा. गर्भघरावयले उचेलें विमानं 
विजयनगर पद्दतीचेंच आसा. हें देवूळ द्राविड शिल्पकलेची बेस 
देरव जावन आसा. 
रंगनाथ देवळाच्या मुखार लक्ष्मी-नरसिंहाचें व्हड देवू 
आसा. तें बरेचशें कोसळळां, पूण आतां ताची दुरूस्ती करपा 
आयल्या. हाच्या गाभाऱ्यांत एका चौथऱ्याचेर लक्ष्मी नरसिंहाची सोबी 
मूर्त आसा. हें देवूळ म्हैसूरचो राजा कंठीरव नरसराज हाणें बांदि 
थंयसावन लागींच गंगाधरेश्वराचें देवूळ आसा. हैं देवू 
इ. स. च्या १६ व्या शेंकड्यांतलें आसून, तातूंत सगळ्यांत सोळ् 
नक्षीकाम केल्लें दिसून येता. थंयच्या मंटपाचे वर्ण्टीतल्या कोन 
खूब शैव संतांच्यो मूर्ती आसात. | 
हांगाची जुम्मा मशीद म्हळ्यार पुर्विल्लें मारुतीचे देर 
आशिल्ले, अशें म्हण्टात. टिपू सुलतानान थंयची मूर्त हालोवन, त 
मशिद केली. थंयच्या वर्ण्टींचेर कुराणांतलीं वचनां कोरांतिल्ली आसा 
इ.स. १७८७ एका आलेखांत हे मशिदीचे रचणुकेचें वर्स दिलां 
मशिदीचेर दोन सोबीत मनोरे आसात. ताच्या माथ्यार पाशा" 
सोबीत कळस दिसतात. 
= इ.स.च्या १५ व्या शेंकड्यांत विजयनगरचो सामंत तिरू 
देव हाणें ह्या नगराभोंवतणीं भुंयकोट बांदलो. ताचो तट आजुनय 
आसा. अशे तीन तट आनी खंदक आसात. त्या तटाक ज 
दरवटेय आसात, ड 
ह्या कोटाचे उदेंतेक दोन फर्लांग अंतराचेर न्हंयेचे २ 


केल्लें आसा. 


विश्वकोश : ४ 


नांवाचें पोरसूं आनी ताचे मदीं त्याच नांवाचो टिपूचो गिमाळो 


राजवाडे आसा. त्या राजवाड्यांत सगळ्याक चित्रां रंगयिल्लीं आसून, 


एके वण्टीचेर चार झुजांचीं चित्रां आसात. 
थंयच्यान सुमार देड मैलाचेर, जुंव्याचे उदेंत तोंकाक टिपूची 


` सोबीत कबर आसा. तिचे भोंवतणी पोरसू आसा. तिका लालबाग 


म्हण्टात. कबरीचेर ताजमहालासारको घुमट आसा, म्हूण तिका 


` जुबझ म्हण्टात. ही इमारत धव्या फातरांची आसा, पूण पडवेचे रवांबे 


काळे, गुळगुळीत आनी कलापूर्ण आसात. दरवट्याचेर बरें नक्षीकाम 


ही कबर टिपून हैदर अली रवातीर बांदिल्ली. उपरांत टिपूची 
आवय आनी टिपू हांचेय दफन थंयच करपांत आयलें. 

गुबझाच्या आवारांत भितर सरतना दावे वटेन एक यादस्तिक 
दिसता. कर्नल बेली नांवाच्या इंग्रज सेनाधिकाऱ्याचें ताच्या पुतोण्यान 
बांदिल्ले हें यादस्तिक आसा. 

श्रीरंगपट्टण हांगासल्लें श्रीरंगनाथमंदिर हें एक जागृत देवस्थान 
मानतात. हैदर आनी टिपू ह्या दोगांनीय देवळांतली पुजा अर्चा सारके 
तरेन चालू उरची म्हूण बेस बरी वेवस्था केल्ली. 

श्रीरंगपट्टणाप्रमाणच शिवसमुद्रमचे लागसार कावेरी न्हंयेच्या 
पात्रांत एक जुंवो आसून, थंयय श्रीरंगनाथाचें देवूळ आसा. तिरूचिरापल्ली 
लागीं कावेरी न्हंयेच्या पात्रांतल्या जुंव्यारय श्रीरंगनाथाचें तिसरें देवूळ 
आसा. श्रीरंगपट्टुणच्या थळाक आदिरंगम म्हण्टात. शिवसमुद्रमाक 
मध्यरंग आनी तिरूचिरापल्ली लागसरच्या थळाक अंतरंगम वा श्रीरंग 
म्हण्टात. 
- कों. वि. सं. मं. 


श्रीरंगम्‌ : तमिळनाइूंतलें एक पवित्र स्थळ. हें तिरुचिरापल्ली 
(त्रिचनापल्ली) चे उत्तरेक सुमार तीन मैलांच्या अंतराचेर, कावेरी 
न्हंयेच्या दोन फांट्यांमदल्या जुंव्याचेर आसा. जुंव्याची लांबाय सुमार 
१८ मैल आनी रुंदाय सुमार ४ मैल इतली आसा. फुडें १२ मैलांचेर 
कावेरीचे दोनय फांटे एकमेकांक मेळटात. उत्तर दिकेच्या फांट्याक 
कावेरी म्हण्टात. 

हांगासल्लया रंगनाथ मंदिराचो विस्तार ३ मैल लांब आनी 
१ मैल रुंद आसून, तातूंत एका भोंवतणी एक अशीं सात प्राकारां 
आसात. त्या प्राकारांच्या भितर सरपाच्या दरवटयाचेर लागीं लागीं 
२१ गोपुरां आसात आनी त्या प्राकाराच्या भितरले वटेन सगळें शार 
एकवटायिल्लें आसा. एदें व्हड देवूळ भारतांत हेर रवंयचेकडेन ना, अशें 
म्हण्टात. भायल्या तीन प्राकारांत लोकांचो राबितो आसा. चौथ्या 
प्राकाराचे भितर सहस्त्रस्तंभ मंटप, रामानुजाचायचिं देवूळ, सुदर्शनचक्रचें 
देवूळ आनी श्रीरंगनायकी (लक्ष्मी)चें देवूळ आसा. 

सहस्त्रस्तंभ मंटपाची लांबाय ५00 फूट आनी रुंदाय १३८ 

श्रीरंगम्‌ 


फूट आसून, तातूंत ९५३ खांबे आसात. तातुंतलो दर एक खवांबो 
अखंड खडपासावन तयार केल्लो आसून, ताचेर सोबीत नक्षीकाम 
केल्लें दिसता. त्या आंगणांत दुसरो ल्हान मंटप आसा. ताच्या रवांब्याचेर 
सोबीत घोड्याची आकृताय दिसता. ह्या चवथ्या प्राकाराच्या उदेंतेकडल्या 
दारावयलें व्हड गोपुर १४६ फूट उंच आसा. ताका शुभ्र वा वेल्लाडू 
गोपुर म्हण्टात. ते पळोवपासारकें आसा. 

पांचव्या प्राकाराभितर दक्षिणेकडल्या गोपुराफुडें एका मंटपांत 
गरुडाची भव्य मूर्त आसा. ह्याच प्राकारांत चंद्रपुष्करिणी नांवाचें तळें 
आसून ताचे देगेचेर अनंतपीठ, पुर्विल्लो पुन्नागरुक्ष, श्रीरामचंद्राचे 
देवूळ आनी वैकुंठनाथाचें देवूळ आसा. लागसार कांय आळवार 
संतांची देवळांय आसात. 

सव्या प्राकाराभितर भांगरान सजयल्लो ध्वजस्तंभ आनी 
मारुतीची व्हड मूर्त आसा. सातव्या प्राकाराभितर श्रीरंगनाथाचें मुखेल 
देवूळ आसा. तें दक्षिण दिकेक तोंड करून आसून, सामकें ल्हान 
आसा. ताचें विमान ओंकारासारकें दिसता. ह्या विमानाचेर चार 
कळस आसात. हें विमान भांगरान मढयिल्लें आसा. देवूळ चवकोनी 
आसा, पूण तातुंतली गर्भकूड मात वाटकुळ्या आकाराची आसा. 
तातूंत शेषशायी श्रीरंगनाथाची दोन भुजांची, काळया रंगाची व्हड मूर्त 
दिसता. तिच्या माथ्यार शेष नागाची फणा आसा. हे मूर्ती संबंदान 
आख्यायिका आसा ती अशी - 

मनूचो पूत इक्ष्वाकू हाणें कठीण तपश्चर्या करून 
ब्रह्मदेवाकडल्यान श्रीरंगनाथाची व्हड मूर्त विमानासकट मेळयली 
आनी अयोध्येत तिची प्रतिश्ठापना केली. श्रीरंगनाथ इक्ष्वाकू वंशाचो 
कुळदेव जालो. लंकाविजया उपरांत श्रीराम अयोध्येक परत 
आयल्याउपरांत ताका राज्याभिशेक करपांत आयलो. तेउपरांत ताणें 
बिभीषणाक श्रीरंगनाथाची मूर्त विमांनासकट दिली. बिभीषण ती घेवन 
लंकेकडेन वता आसतना वाटेंत कावेरीचे देगेर, चंद्रपुष्करणीलागीं 
रावलो आनी ताणें ती मूर्त एके बसकेर दवरली. पूण फुडें वतना ती 
मूर्त ताका थंयच्यान हालोवपाक जायना जाली. थंयच कावेरीचे देगेर 
राबितो करचो, अशी देवाक इत्सा जाली. चोल देशाच्या राजांचीय 
तशीच इत्सा आशिल्ली. मागीर बिभीषण तसोच लंकेक गेलो. तेन्नासावन 
श्रीरंगनाथ कावेरीचे देगेवयल्या चंद्रपुष्करिणीलाणींच रावलो. तीच 
सुवात आयज श्रीरंगम ह्या नांवान नामनेक पावल्या. 

श्रीरंगम्‌ हांगासल्ले श्रीरंगनाथाच्या देवळाचें भांगरान जडयल्लें 
विमान हैं प्रणव महामंत्राचें प्रतिक आसा. ताचेवयले चार कळस हे 
चार वेदाचें प्रतिक आसा. श्रीरंगनाथाचो न्हीदपाचो मंटप हो गायत्रीमंतराचें 
प्रतिक आनी देवळा भोंवतणचे सात प्राकार हे भूः, भुवः आदी सात 
लोकांचे प्रतिक आसात, अशें मानतात. 

द. भारतांतले आळवार संत हे श्रीरंगनाथाचे रवांपे भक्त 
आशिल्ले. श्रीरंगम्‌ हांगसल्ली पुजा - अर्चा रामानुजसंप्रदायाचे पद्दतीन 


श्रीलंका 


चलता. सगळ्या आळवारांनी श्रीरंगनाथाचीं स्तोत्रां रचल्यांत. 
केरळाधिपती कुलशेरवर आळवार हाणें मुकुंदमाला नांवाचें जें स्तोत्र 
रचलां तातुंतलो एक श्लोक असो आसा - 
भवजलधिगतानां दवन्द्रवाताहताना › 
सुतदुहितृकलत्रत्राणभारारदितानाम्‌ । 
विषम विषयतोये मञ्जतामप्लवानां 
भवति शरणमेको विष्णुपोतो नराणाम्‌ ॥ 
अर्थ - भवसागराच्या उदकांत पडिल्लया एकमेकाविरुध्द विचारांच्या 
ल्हारांच्या आघातांनी जर्जर जाल्लया, पूत, धूव, बायल हांच्या चिंतनांनी 
घुसपल्लया आनी विपरीत अशा विशयोपभोगाच्या उदकांत बुडपी लोकांक 
विष्णुरुपी व्हडें होच एक आदार आसा. 
द.भारतांतल्या पल्लव, चोल, पांड्य, होयसळ, विजयनगरच्या 
सम्राट आनी तांचे सामंन आदी सगळ्या राजवंशांनी श्रीरंगनाथाच्या 
देवळाचो विस्तार केलो आनी तेखवातीर दानां दिलीं. इ. स. १३२६ त 
श्रीरंगमाचेर मुसलमानांचे आक्रमण जालें. तेन्ना थंयच्या वेवस्थापकांनी 
श्रीरंगनाथाची मूर्त तिरुपतीक व्हेली. फुडाराक विजयनगरचें वेगळें 
राज्य स्थापन जाल्याउपरांत ती मूर्त श्रीरंगमाक परत हाडली. 
ह्या देवळांत वर्सभर विंगड विंगड उत्सव चालू आसतात. 
मात धनुर्मासांत (डिसेंबर) अमाशेसावन वीस दीस वैकुंठ एकादशीचो 
व्हड उत्सव आसता. तेवेळार थंय भाविकांची रवूब गर्दी जाता. 
देवळाच्या भायल्यान सव्या प्राकाराक वैकुंठद्दार आसा तें त्या वेळार 
उगडटात. ह्या उत्सवांत आळवारांच्या दिव्य प्रबंधांतलीं पदां गायतात. 
हांगा श्राध्द करप्यांक व्हड पुण्य लागता, अशें मत्स्यपुराणान 
सांगलां. हांगा रामानुजाचार्याचो राबितो आशिल्लो आनी ताका हांगाच 
मरण आयलें. 
- कों. वि. सं. मं. 


श्रीलंका : हिंद म्हासागरांतलो एक जुंव्याच्या रुपान आशिल्लो 
देश, भारताचे आग्नेय दयदिगेसावन तो सुमार ३२ किमी, पयस 
आसा, डेंमोक्रेटीक सोशलीस्ट रिपब्लीक ऑफ श्रीलंका हें ताचें 
राजकीय नांव, देशाचो आकार पिएर (९०) ह्या फळासारको आसा. 
१९७२ मेरेन ह्या देशाक सिलोन ह्या नांवान वळखताले. क्षेत्रफळ 
६५, ६१0 चौ. किमी. उत्तर-दक्षिण चडांत चड लांबाय ४३५ किमी. 
आनी अस्तंत-उदेंत चडांत चड रुंदाय २२५ किमी. पालक स्ट्रेट ह्या 
उथळ दर्यान श्रीलंकेक भारतासावन वेणळो केला. कोलोंबो हें देशाचें 
राजपाटण. 

भूंयवर्णन : भूंयतज्ञांच्या मता प्रमाण श्रीलंका हो भारतीय 
द्विपकल्पाचोच एक भाग, त्या भागाक तांणी गोंण्डवानालँँड अशें नांव 
दिलां. देशाचों दक्षिण-मध्य भाग पर्वतीय आसा. ह्या पर्वतीय भागा 
भोंवतणी (नेऋत्ये उवेरीज) उणे उंचायेचो भाग आसा. हो भाग 

कोंकणी विश्वकोश : ४ 


पर्वतीय प्रदेशासावन रोल देगणांनी वेगळो केला. हो उणे उंचायेचो 
भाग सपाट प्रदेशांनी रेवाडला. नैक्रत्य दयदिगेर ऊंच सुळको आसा. 
हेर दिकांच्या दयदिगांनी खूब रवाजनां, रेंवे पटे, रेंवे राशी आनी ल्हान 
ल्हान द्विपकल्प आसात. प 

भूंयरचणूकेचे नदरेन देशाचे चार वांटे केल्यात ते अशे - | 
१) मध्यवर्ती उंचेलो प्रदेश २) ईशान्ये कडचो पर्वतीय प्रदेश 3)उदेंतेकडचो 
भाग आनी ४) उत्तरेकडचो सरवल भाग. पिदुरूतालागाला हें मध्यवर्ती 
पर्वतीय प्रदेशांतलें सगळ्यांत उंचेलें तेमूक आसून ताची उंचाय | 
२,५२४ मी. जाल्यार अँडम तेमकाची उंचाय २,२४३ मी., आसा. हें 
तेमूक म्हळ्यार बौध्द, हिंदू, मुसलमान तशेंच किरिस्तांव लोकांचें 
पवित्र स्थान. ईशान्येकडचो प्रदेशय पर्वतीय आसून तातूंत रक्‍वाना 
पर्वताचो आस्पाव जाता. थंय ल्हान ल्हान दोंगुल्यांच्योय वळी आनी 
समान्तर जेल्लीं देगणांय खूब आसात. 

उदेंतेकडचो प्रदेश हो रवडबडीत मैदानी भाग आसून थंय 
एकामेकांक पयस अशो कांय दोंगुल्लयोय आसात. उत्तरेकडच्या सरवल 
भागांत खूब न्हंयो आनी कांय ल्हान ल्हान दोंगुल्लयोय आसात, 

हवामान : श्रीलंकेचें हवामान विषुववृत्त प्रकारचें. पूण 
चारयवटेन दर्यान रेवांडिल्लयान तातूंत थोडोसो बदल जाणवता. देशांतलें 
वर्सुकी सरासरी तापमान २७' सॅ. पूण पर्वतीय भागांतलें सरासरी | 
तापमान १६ सॅ. आसा. श्रीलंका हो ल्हान देश आसलो तरी थंयच्या 
वेगवेगळ्या भागांतलें पावसाचें प्रमाण वेणवेणळें आसा. देशाचे 
आय्नेयेकडच्या प्रदेशांनी सरासरी पावसाचें वर्सुकी प्रमाण १३0 सेंमी. 
जाल्यार ईशान्येकडच्या भागांत तें ५१0 सेंमी, इतलें आसता. 

वनस्पत आनी मोनजात : च्याचे मळे तयार करपारवातीर 
रवूब प्रमाणांत वनस्पत कातरप जाल्या. पूण आयज लेगीत देशाचो 
७०% भाग रानांरवाला आसा. सद्या फुलपी आनी नाफुलपी वनस्पतीच्यो 
३,000 उपजाती आसात. रानां मारप आनी शिकार हांकां लागून 
मोनजातीचेंय प्रमाण उणें जालां. हांगाच्या रानांनी हत्ती, हरणां, 
बिबळो, वांस्वेल, कोलो, माकड, रानदुकर, चितो, मानगें आनी गव्या 
रेडयांचो चड आस्पाव जाता. हांगा तरेकवार सुकण्यांच्योय जाती 
आसात. 

इतिहास : श्रीलंका ह्या जुंव्याक १९७२ मेरेन सिलोन अशें 
म्हण्टाले. ह्या जुंव्याचेर सगळ्यांत आदीं यक्ष आनी नाणा लोकांचो 
राबितो आशिल्लो अशें जाणकारांचें मत आसा. वेददा हे ह्याच लोकांचे | 
वंशज. सिंहाली लोकांचें आगमन ही श्रीलंका इतिहासांतली मुरवेल 
घडणूक. इ. स. प. ५५0 त विजया ह्या उत्तर भारतीय राजकुंवरान 
श्रीलंकेत सिंहली संस्कृतायेची स्थापणूक केली अशी आरव्यायिका 
प्रचलित आसा. सुरवेक सिंहली लोकांनी जुंव्याच्या उत्तर प्रदेशांत 
आपलो राबितो केल्लो. तांकां शिंपणावळ पद्दतिचें बरें गिन्यान आशिल्ले. 
इ. स. प. २00 ते इ. स. ९९३ मेरेन अनुराधापुरा हें सिंहली 


न 


मुखेल केंद्र आशिल्ले. सिंहली जेन्ना ह्या जुंव्याचेर पावले 
हो मेरेन थळावे वेद्दा हे लोक शिकार करूनच आपलें पोट भरताले 
पूण सिंहली लोकांनी शेतकी पद्दत आनी लोरवण तयार करपाची 
पद्दत थंयच्या लोकांमुरवार मांडली 
| श्रीलंकेचो पारंपारीक इतिहास पयलेच खेप इ. स. सव्या 
शेंकडययांत बरोवन काडलो जुंव्याचो पुर्विल्लो इतिहास महावंश ह्या 
ग्रंथांत मेळटा. हो ग्रंथ बौध्द भिक्षुकांनी पाली भाशेंत बरोवन काडलो. 
हातुंतली इतिहासीक म्हायती पुर्विल्लया आरव्यायिकांचेर आदारल्या. 
हु, स. प. तिसऱ्या शेंकड्यांत भारतांतलो सम्राट अशोक हाणें बौध्द 
र्म आपणायल्या उपरांत त्या धर्माचें जिन्यान हेर देशांनी फांकोवपाचे 
नदरेन तांणी आपल्या कांय सांगात्यांक हेर देशांनी धाडले. श्रीलंकेक 
नाणें आपलो पूत महेंद्र आनी उपरांत आपले धुवेक धाडली. महेंद्रा 
धम्माच्या रुपान बुध्दाची शिकवण थंयच्या लोकांमुरवार मांडली. हे 
शिकवणेन प्रभावीत जावन थंयचो राजा देवानाम्पीयातीसा हाणें बौध्द 
धर्म आपणायलो. उपरांत थंयच्या सिंहली लोकांनीय तो धर्म 
आपणायलो. बौध्द लोकांनी श्रीलंकेक आपलें रवाशेलें वास्तुशिल्पशास्त्र, 
मूर्तीकला आनी बरपावळ दिली. बौध्द भिक्षुकांचे संघ खूबकडेन 
पातळिल्ले. पूण अनुराधापुरा हैं तांचें मुरवेल केंद्र आशिल्ले. श्रीलंकेच्या 
राजांनी बौध्द भिक्षुकांरवातीर रवूब विहार बांदिल्ले. 

इ. स. प. १00 च्या सुमाराक दक्षिण भारतांतल्या तमिळांनी 
ुव्याचेर घुरी घालून थंयच्या उत्तर भागाचेर आपलो शेक बसयलो. 
उपरांत तमिळ राजा आनी सिंहली राजा हांच्यांत पुर्तुगेज येमेरेन 
झडी चालूच आशिल्लीं. तमिळांनी जुंव्याचो उत्तरेकडचो भाग हातासल्या 
उपरांत सिंहली दक्षिणेकडेन गेले. तांचे भितल्लया झगडयांक लागून 

राजांक आपलें राजपाटण साबार कडेन हालोवंचें पडलें. 
सोळाव्या शेंकड्यांत कोद्रे शारांत तांणी आपलें राजपाटण उबारिल्लें. हें 
E कोलोंबो शारासावन कांय मैल अंतराचेरच आशिल्ले. त्या तेंपार 
शार हैं जुंव्यावयलें एक म्हत्वाचें वेपारी केंद्र आशिल्ले. त्या वेळार 
झो वेपार मूर लोकांच्याच शेकातळा आशिल्लो. ७00 च्या सुमाराक 
अरब वेपाऱ्यांच्यो टोळयो श्रीलंकेत येवपाक लागल्यो. जुंव्यावयल्या 
तांच्या संततींक मूर अशें म्हण्टात. पंदराव्या शेंकडयाच्या शेवटा मेरेन 
तमिळांनी जुंव्याचे उत्तरेक जाफना द्वीपकल्पांत आपलें राजपाटण 
. आयज लेगीत तें तमिळांचें मुरवेल ठाणें आसा. सिंहली 
रजा पराक्रमाबाहु सवो हाकाच तमिळांक आपल्या शेकातळा हाडपाक 
श आयलें. 
सोळाव्या शेंकड्याचे सुरवेकसावन श्रीलंकेत युरोपी वेपाऱ्यांच्यो 
येवपाक लागल्यो. सगळ्यांत पयलीं १५०५ त पुर्तुजेज वेपारी 
बोंत पावले. सुरवेक तांणी सिंहली राजाचे परवानगेन थळाव्या 
न वेपार सुरू केलो. उपरांत आपल्या वेपाराची रारवण 
तांणी दर्यादेगांनी कांय किल्ले उबारले. उपरांत तांणी 

कोलोंबो बंदर आनी भोंवतणच्या वाठाराचेर पुरायपणान आपलो शेक 
बसयलो. सिंहली लोकांनी पुर्तुेजांक धांवडावन घालपाचे रवृब यत्न 
केले पूण तांकां यश मेळळें ना. सोळाव्या शेंकड्याचे निमाणेकडेन 
तांणी सबंद जुंव्याचेर ताबो मेळयलो. सबंद जुंव्याचेर शेक मेळयतना 
तांकां थळाव्या राजांकडेन आनी डचांकडेन झणडचें पडलें. वेपारा 
वांगडा थळाव्या लोकांक बाटोवन किरिस्तांव धर्म पातळावप हो 
पुर्तुजेजांचो मुरवेल हेत आशिल्लो. वेगवेगळ्या मिशनरींनी थंयच्या 
सिंहली आनी तमिळांच्या सकयल्या जातिंच्या लोकांक बाटोवन 
किरिस्तांव केले, कांय पुर्तुगेज थळाव्या लोकांकडेन लग्न जाले. 
आयज लेगीत जुंव्यावयल्या रोमन कॅथलीक लोकांभितर पुर्तुगेजांच्यो 
कांय चालीरिती पळोवपाक मेळटात. 

सतराव्या शेंकड्याच्या सुरवेकसावन डचांनी उदेंत आशियेंतल्यो 
पुर्तुगेजांच्यो कांय वसणुको घेवपाक सुरवात केल्ली. कँडीचो राजा 
राजासिन्ना दुसरो हाचेकडेन कबलात करून डचांनी १६४४ त 
ुर्तुेजांकडच्यान बाट्टीकालो आनी त्रिंकोमाली ह्या जुंव्याचे उदेंतेकडचे 
प्रदेश जाल्यार अस्तंत देगेवयलीं गॉल्ले आनी नेगोम्बे बंदरां हातासलीं. 
१६५६ त पुर्तुगेजांआड रवर झूज दिवन तांणी कोलोंबो शार हातासलें. 
पूण कबलाती प्रमाण तांणी हे प्रदेश राजासिन्नाक केन्नाच परत केले 
ना. जुंव्याचेर आपलो शेक बसयल्या उपरांत डच थंयचो राजकारभार 
वेवस्थीत चलोवपाक लागले. बाटाविया शार हैं तांचें मुरवेल केंद्र 
आशिल्ले. तांणी आपल्या वेपारांत रवूब वाड केल्ली. पूण उपरांत थळाव्या 
लोकांकडच्यान जावपी विरोध तशेंच ब्रिटीश आनी फ्रेंच हांचो वाडटलो 
शेक हाका लागून अठराव्या शेंकड्याच्या दुसऱया अर्दासावन डच 
सत्तेक देंवती कळा लागली. 

ब्रिटिशांनी १७९५ - ९६ मेळून हो जुंवो डचांकडच्यान घेतलो. 
१८0२ त ब्रिटिशांनी ह्या जुंव्याक मुकूट वसणुकेचो दर्जौ दिलो. उपरांत 
१८१५ त तांणी कॅन्डी हें सिंहलींचें राज्य हातासलें. सबंद जुंव्याचेर 
राज्य करपी ब्रिटीश हें पयलें युरोपी राश्ट्र. उपरांत ब्रिटिशांनी थंय 
माड, रबर, कॉफी आनी च्याची लागवड केली. जुंव्याचेर शेक बसयल्या 
उपरांत ब्रिटिशांनी डचांचे केल्ले कायदे काडून, आपले नवे कायदे 
बसयले. पूण हाका थळाव्या लोकांकडच्यान रवर विरोध जाल्लयान 
ब्रिटिशांनी आदले कायदे परत चालीक लायले. 

ब्रिटिश राजवटींतली म्हत्वाची गजाल म्हळ्यार शिक्षणीक 
मळाचेर जाल्ली थोडीभोव उदरगत आनी बौद्द आनी हिंदू धमचिं 
पुनुरुञ्जीवन. किरिस्तांव मिशनरिंचे वाडटे हालचालीक लागून बौध्द 
आनी हिंदू धर्मशास्त्रज्ञ आपआपल्या धर्माची रारवण करपारवातीर 
खूब वावरले. मुरवार हेच चळवळींतल्यान जुंव्यावयल्या शिक्षीत 
लोकांच्या मनांत राश्ट्रियतेची भावना निर्माण जाली. १९00 त हे 
वसणुकेक स्वराज्याचो दर्जो फाव जालो. पयल्या म्हाझुजाचो ह्या 
जुंव्याचेर व्हडलोसो परिणाम जालो ना. पूण त्या वेळार थंय जाल्ले 

घर्मीक उठाव ब्रिटीश सरकारान मोडून उडयले. हाचो परिणाम म्हळ्यार 
राश्ट्रीय चळवळीक ओतो येवन सिलोन नॅशनल काँग्रेसची स्थापणूक 
जाली. राश्ट्रीय चळवळीक नेट येता ते पळोवन ब्रिटीश सरकारान 
विधानपरिशदेंत १९२0 आनी १९२४ त सुदारणा घडोवन हाडली. पूण 
` हातंतल्यान काँग्रेस मुखवेल्यांचें समाधान जालेंना. तांणी परतून पुराय 
उवातंतर्याची मागणी केल्ली. दुसऱ्या म्हाझुजावेळार जुंव्याक जपाना 
कडच्यान धोको आशिल्लयान, ब्रिटीश सरकारान काँग्रेसच्या मुखेल्यांक 
विश्वासांत घेवन, चळवळ थातारून दवरिल्ली. दुसरें म्हाझूज सोंपतकच. 
काँग्रेस मुखेल्यांनी आपल्यो मागण्यो ब्रिटीश सरकारामुरवार परतून 
मांडल्यो. १९४५ त रॉयल कर्मिंशन धाडून तांच्यो चडशो मागण्यो 
ब्रिटीश सरकारान मान्य केल्यो. ऑक्टोबर १९४७ त नव्या संविधानाची 
स्थापणूक करून, ब्रिटिशांनी श्रीलंकेक पुराय स्वातंत्र्य दिवपाचें मान्य 
केलें. उपरांत ४ फेब्रुवारी १९४८ दिसा श्रीलंका स्वतंत्र जाली. 
श्रीलंकेन संसदीय लोकशाय आपणायली. डि. एस्‌. सेनानायके हो 
श्रीलंकेचो पयलो प्रधानमंत्री जालो. एस्‌. डब्ल्यू. आर. डी. भंडरनायके 
हो १९५६ त श्रीलंकेचो दुसरो प्रधानमंत्री जालो. ताणें सिंहली भाशेक 
कायद्यान राश्ट्रभाशेचो दर्ज दिलो. जुंव्यावयल्या तमिळ लोकांनी हाका 
खर विरोध करून तांणी देशव्यापी उठाव घडोवन हाडले. तांणी 
साबार सिंहली लोकांची हत्त्या केली. उपरांत श्रीलंका सरकारान 
तमिळांकडेन तडजोड करून तमिळ भाशेचो कांय रवाशेल्या प्रदेशांनी 
वापर करपाची हमी दिली. भंडारनायके तमिळ लोकांक चड सवलती 
दिता असो तांचेर आळ दवरून सिंहली जहाल पंगडांतल्या कांय 
लोकांनी ताची १९५९त हत्त्या केली. उपरांत 9९६0 त ताची बायल 
सिरीमावो बंदरनायके प्रधानमंत्री जाली. प्रधानमंत्री जावपी ती 
संवसारांतली पयली बायल, १९३५त विरोधी पक्षाक भोवमत मेळून 
डुड्ले सेनानायके प्रधानमंत्री जालो. १९७०चे वेंचणूकेंत सिरीमावो 
परतून प्रधानमंत्री जाली. १९७२ त देशान सिलोन हें नांव काडून ते 
बदला श्रीलंका हैं नवें नांव घेतलें. श्रीलंका म्हळ्यार लकलकीत वा 
दिप्तीवंत भूंय. १९७७तले वेंचणुकेंत, गरजेच्या वस्तुंचे उणेंपण आनी 
वाडटे म्हारणायेक लागून श्रीमावो पक्षाचो पराभव जालो. त्यावर्सा 
युनायटेड नॅशनल पक्षाक भोवमत मेळून, जे. जयावर्दने प्रधानमंत्री 
जालो. १९७८ त संविधानात सुदारणा करून प्रधानमंत्र्याचे सुवातेर 
राश्ट्राध्यक्षाक मुखेल पद दिलें. तेन्ना जयावर्दनेन प्रधानमंत्री आनी 
कार्यकारी राश्ट्राध्यक्ष हीं दोनय पदां सांबाळळीं. १९८२त तो परतून 
स वसरिवातीर राष्ट्राध्यक्ष म्हूण वेंचून आयलो. १९८८त जयावर्दनेन 
राशट्राध्यक्ष पदाक सोडचीट दिल्याउपरांत रणझिंगे प्रेमदासा राश्ट्राध्यक्ष 
जालो. 
फाटली वर्सा श्रीलंकेंतले तमिळ लोक आपल्याक चड 
सत्ता मेळची म्हूण सरकाराआड झगडत आसात. १९७८त श्रीलंका 
सरकारान तांचेकडेन तडजोड करून तांकां कांय रवाशेल्यो सवलती 

कोंकणी विश्‍वकोश : | 
दिल्लयो. पृण तातूंत तांचें समाधान जालें ना. तांणी आपली सरकारआडर्च 
मोहीम आनीक खर केली. तमिळ युनायटेड लिबरेशन फ्रंट ह्य 
सैनिकी पंगडान, तशेंच एल्‌.टी.टी.ई.ईपी. आर. एल्‌.एफ; आन 
जे.वि.पी. ह्या जहाल आनी उग्र पंगडांनी सरकाराआड हिंसक चळवळ 
उबारल्या. २९ जुलय १९८७ दिसा श्रीलंकेचो अध्यक्ष जयावर्दने आनी 
भारताचो प्रधानमंत्री राजीव गांधी हांणी जुंव्यावयलो वंशीक पेंचप्रसं 
एकठांय येवन मिटोवपारवातीर कबलात घडोवन हाडली. हे कबला? 
प्रमाण जुंव्याचेर शांतताय प्रस्थापित करपारवातीर भारतात शांतीसेन 
धाडिल्ली. जुंव्याचेर शांतताय प्राप्त करपाक ह्या सैन्याक व्हडलेंशें य 
मेळळेंना. सप्टेंबर १९८९त हें सैन्य भारतांत आयलें. १९८९त 
सार्वत्रिक वेंचणूक घेवन डी.बी,विजयतूंगे हाका प्रधानमंत्री म्हूण वैंचूर 
काडलो. मे १९९३ दिसा राष्ट्राध्यक्ष प्रेमदासाची हत्त्या जाली. उपरांत 
विजयतूंगे राश्ट्राध्यक्ष जालो. १९९४त जाल्ले संसदीय वेचणुकेंत चंद्रिक 
कुमारतुंगे हीच्या पक्षाक भौमत मेळून तिणें सरकार घडयलें. त्या 
वर्सा नोव्हेंबर म्हयन्यांत राश्ट्राध्यक्षाचे वेंचणुकेंत ती भौमतान वेंचूद 
आयली. उपरांत तिणें नवें सरकार घडोवन हाडलें. आपली आव 
सिरीमावो बंदरनायके हिका प्रधानमंत्री नेमली, 
सिंहली आनी तमिळ हांचे मदले वायट संबंद आनी तांच 
एकामेकाआडची तिरस्काराची भावना ही जुंव्यावयली मुरवेल सः 
स्वातंत्र्य मेळत मेरेन सिंहली लोकांनी सरकारी सुत्रां पुरायपप 
आपल्या हातांत दवरल्यांत. हाका लागून तमिळ लोकांच्या फुडाराद 
वाव ना अशें थंयच्या तमिळी लोकांक दिसता. तेरवाती 
सरकाराकडच्यान आक्रमक आनी हिंसक चळवळीन आपले हक्य 
मेळेोवपाचो मार्ग तांणी आपणायला 
राज्यवेवस्था : राश्ट्राध्यक्ष हो देशाचो मुरवेली. ताका आळ 
संसदेच्या वांगड्यांक भौशिक मतदानान स वर्सारवातीर वेंचून काडट 
संसदेत वट्ट २२५ वांगडी आसून देशांतले वेगवेगळे कायदे करप 
हक्क संसदेक दिल्यात. प्रधानमंत्री आनी कॅबिनेटच्या हेर वांगड्यां 
नेमणूक राश्ट्राध्यक्ष करता. युनायटेड नॅशनल पार्टी हो देशां 
सगळ्यांत व्हडलो आनी म्हत्वाचो पक्ष. श्रीलंका फ्रीडम पार्टी आः 
तमिळ युनायटेड लिबरेशन फ्रंट हे देशांतले हेर म्हत्वाचे पक्ष. देशाच 
राज्यकारभार वेवस्थीत चलचो म्हूण जुवो ९ प्रांतांनी विभागला. द 
प्रांतांत गव्हर्नराचे देरवऱेरवीरवाल राज्यकारभार चलता. ह्या प्रांतांच 
मुरवार वेगवेगळ्या जिल्ह्यांनी विभागणी केल्या. दर एका जिल्ह्याचे 
जिल्हामंत्री देरवरेरव'करता. गव्हर्नर आनी जिल्हामंत्री हांची नेमणुर 
राशट्राध्यक्ष करता. | 
श्रीलंकेची न्यायवेवस्था रोम, डच, ब्रिटीश, टेसावालामार 
मुसलमान आनी. कंदयान कायद्यांचेर आदारल्या. घर्माप्रमाण 
रवटल्याप्रमाण ह्या कायद्यांचो उपेग करतात. देरवीक, कंदयान काय 
कंदयान सिंहत्तींक दायज मेळोवपारवातीर वा लग्नासंबंदीं हक्कांवेत 


क जाता. जाल्यार, टेसावालामाय कायदो जाफनाच्या तमिळांरवातीर 
गू केला. न्यायालयां सुप्रीम कोर्ट, हाय कोर्ट, डिस्ट्रीक्ट कोर्ट, 
कोर्ट आनी प्रायमरी कोर्ट अशा पांवड्यांनी विभारल्यांत. 
सर्वोच्च न्यायालयांत दिल्लो निवाडो अंतीम आसता. 
| अर्थीक स्थिती : श्रीलंकेचो विकसनशील देशांत आस्पाव 
जाता. रवाजगी आनी सरकारी नियंत्रणारवाल चलपी उद्देग मेळून 
शाची अर्थवेवस्था सुदारपाचे यत्न करतात. शेतवड हो देशांतलो 
ुरवेल वेवसाय. देशांतले ५0% कामणार शेतांत वावुरतात. नाल्ल, 
भात, रबर आनी च्या हीं जुंव्यावयलीं म्हत्वाची पिकां. पशुपालनांतय 
बरी वाड जाल्या. संकरीत गायो आनी म्हशी पोसपारवातीर सरकार 
]ेतकामत्यांक उत्तेजन दिता. रानांसावन मेळपी येणावळ मर्यादीत 
आसा. पूण नुस्तेमारी वेवसाय नेटान चलता. नुस्तें मारपारवातीर 
आधुनिक बोटींचो वापर करतात. रवनिज साठयांभितर ग्राफायट चड 
म्हत्वाचे. मिठाचे रवणीचेर सरकारी मक्तेदारी आसा. 

उद्देगघंदे वाडोवपारवातीर हालीतेंपार सरकारान नव्यो नव्यो 
थेवजणो आंखल्यात. तरीपूण हांगाचे उद्देगधंदे अजूनमेरेन 
बाल्यावस्थेंतच आसात. देशांतलें सुमार १०% लोक कारखान्यांनी 
वावरतात. शेतकी मालाचेर प्रक्रीया करप, शिमीट, कपडो, चामडें, 
सेरेमीक, टायर, कागद, प्लायवूड आनी तेलनिवळीकरण हे देशांतले 
मुखेल उद्देग. 

तांदूळ आनी हेर अन्न पदार्थांची निर्यात जाता. अमेरिका, 
ब्रिटन, चीन, ऑस्ट्रेलीया, भारत, जपान आनी जर्मनीकडेन वेपारी 
संबंद आसात. सेंट्रल बँक ही देशांतली मध्यवर्ती बँक, जाल्यार 
श्रीलंकी रुपया हें देशांतलें अधीकृत चलन 
| येरादारी आनी संचारण : येरादारी मळाचेर बरी सुदारणा 
जाल्या. देशांतले चडशे लोक बशींतल्यान यो-वच करतात. १% 
लोकांकडेन खाजगी मोटारी आसात. कोलंबो शारांत आंतरराश्ट्रीय 
विमानतळ आसून, भौराशट्रीय विमान सेवा अस्तित्वांत आसा. कोलंबो 
हें देशांतलें मुरेल बंदर. त्रिंकोमाली आनी गाले हीं बंदरांय चड 
म्हत्वाची. टपाल आनी टेलिफोन वेवस्थाय बरी आसा. दिसाळीं आनी 
हेर रवबरांपत्रकां सिहली, तमिळ आनी इंग्लीश भाशेंतल्यान उजवाडा 


- कों. वि. सं. मं. 


: तंत्रशास्त्रांतली एक मुरवेल विद्या. ही विद्या ललिता, 
श्वरी, षोडशी, महात्रिपुरसुंदरी, बाला आनी पंचदशी ह्या 
|वांनीय वळरवतात. श्रीविद्या म्हळ्यार ब्रह्मविद्या वा ब्रह्ममयी विद्या. 
वेद्या उतरांतलो श्री चो अर्थ लक्ष्मी असो नासून महात्रिपुरसुंदरी 
झो आसा, अशें हरिनायन संहितेंत आनी ब्रह्माडपुराणांत सांगलां 

पुरसुंदरीचें तत्त्व सांगपी जी विद्या, तीच श्रीविद्या. श्रीविद्येची 

श्रीशैल 


भक्ती केल्लयान आत्मज्ञान मेळटा. ही उपासना जर गुरूचे कृपेन 
मेळळी जाल्यार मनशाक रोरवडोच मोक्ष मेळटा, मोक्षप्राप्तीरवातीर 
कर्ममार्ग आदी हेर मार्ग आपणायले जाल्यार तातूंत भोगाचो त्याग 
करचो पडटा. पूण श्रीविद्येचे भक्तीचे रवाशेलेपण म्हणजे तातूंत भोगाचो 
त्याग करचो पडना. 

श्रीविद्या ही आत्मशक्त आसा. तिका कामेश्वरी ह्या नांवानय 
वळरवतात. कामेश्वरी ही महाकामेश्वराचे मांडयेर बशिल्ली आसा. 
उपाधी नाशिल्लो शुध्द आत्मो होच महाकामेश्वर. कामारव्या हांगासल्ले 
देवतेक तंत्रीक लोक कामेश्वरी ह्या नांवान पाचारतात. शिवाक ते 
कामेश्वर अशें म्हण्टात. कामेश्वरी देवीच्या चार हातांत पाश, अंकुश, 
इक्षुधणां आनी पंचपुश्पबाण हीं शस्त्रां आसात. पाश म्हळ्यार छत्तीस 
रोगांचें निदर्शक चिन्न, अंकुश म्हळ्यार दुस्वास, इक्षुधणू म्हळ्यार 
मन आनी पंचबाण म्हळ्यार शब्द, स्पर्श, रूप, रस, गंध. ह्यो पांच 
तन्मात्रा जावन आसात. आत्मशक्तीक जगदंबिका अशेंय आनी एक 
नांव आसा. 

श्रीविद्येची शक्त ही गुणत्रयात्मक आशिल्लयान तिका 
त्रिपुराशक्त अशेंय म्हण्टात. श्रीविद्येची ज्ञानशक्त, क्रियाशक्त आनी 
इत्साशक्त अशीं तीन रुपां आसात, अशें वामकेश्वरतंत्रांत सांगिल्ले 
आसा. इत्साशक्त हो माथ्यावयलो भाग. ज्ञानशक्त हो मदलो भाग 
आनी क्रियाशक्त हो सकलो भाण. त्रिपुरा हें उतर रूढ जावपाचें 
आनीक एक कारण आसा. मनीस कुडीत इडा, पिंगला, आनी सुषुन्ना 
अशो तीन नाडयो आसात आनी तांचो राबितो मन, बुध्द आनी चित्त 
ह्या तीन पुरांमदीं आसता. म्हूण हे शक्‍्तित्रयींक त्रिपुरा अशें म्हण्टात. 


"तशेंच ती ब्रह्मा, विष्णु आनी महेश ह्या तिगांची, तशेंच ऋक्‌, यजु 


आनी साम ह्या तीन वेदांची आवय म्हणून आनी प्रलयावेळार भूः 
भुवः आनी स्वः ह्या तीनूय लोकांक गिळपी अशी शक्त म्हूण तिचें 

नांव त्रिपुरा अशें पडलें. 
श्रीविद्येच्या भक्तांनी दरदिसा देवीची पुजा करूंक जाय. 
उमानंदनाथाच्या नित्योत्सव ह्या ग्रंथांत देवीचे पुजेचो विधी दिल्लो आसा. 
पूण पुजा करप शक्य नासल्यार श्रीविद्यारवड्गमाला हो ग्रंथ वाचचो. 
कारण ह्या ग्रंथाचे पारायणान पुजेचें फळ मेळटा, अशी श्रध्दा आसा. 
- कों. वि. स. मं. 


श्रीशैल : दक्षीण भारतांतले एक पुण्यस्थळ. बारा ज्योतिरलिंगांतलें 
एक. तशेंच एक शक्तिपीठ. हें थळ आंघ्रप्रदेशांतल्या कर्नूल जिल्ह्यातल्या 
नंदीकोटकूर ह्या तालुक्यांत आसा. हाका दक्षिण कैलास अशेंय 
म्हण्टात, हें कृष्णेचे उदेंत देगेर वशिल्लें आसा. ही सुवात शिवाच्या आठ 
मुरवेल थळांतली एक अशें मानतात. 

श्रीशैल हो एक दोंगर आसून ताची दर्याथरासावन उंचाय 
१५६३ मी. इतली आसा. दोंगराच्या माथ्यारय सगळें सपाट आसा. 


श्रीशैल 


श्रीशैलाचेर वचपाक चारय दिकांक चार दारां आसात तीं म्हणजे : 
उदेंतेक त्रिपुरांतक, अस्तंतेक अलंपूर, दक्षिणेक सिध्दवट आनी उत्तरेक 
महेश्वर. श्रीशैला भोंवतणच्या आठय तेंगशांक आठ रत्नांची नांवां 
आसात. ह्या दोंगराचे देंवतेवयल्यान व्हांवपी उदकाचो लोट कृष्णेक 
येवन मेळटा. 
श्रीशैलाक नल्लमलै वा फक्त मलै (दोंगर) म्हण्टात. कन्नड 
आनी तेलुगू वाङ्मयांत पर्वत ह्या नांवान ताचो उल्लेरव येता. पुराणांनी, 
महाभारत आनी काव्यांतय ताका श्रीशैल म्हण्टात. 
श्रीशैल ह्या नांवाफाटल्यान एक आरव्यायिका आसात ती 
श्री ही विष्णुची बायल. पूण हांगासर ती एक ऋशीकन्या 
आशिल्ली. तिणें ह्या दोंगरार तपश्चर्या केली. शिव तिका प्रसन्न जालो. 
तिणें वर मागलो, ह्या दोंगराकडेन म्हजें नांव सासणाचें संबंदीत अशें 
उरचें. शिवान 'तथास्तु' म्हळें. ताका लागून हो दोंगर श्रीपर्वत वा 
श्रीशैल जालो. 
पुराणकाळांत कार्तिकेय शिव - पार्वतीचेर रागार जालो 
आनी ह्या पर्वतार येवन रावलो. शिव - पार्वती ताचो सोद घेत घेत 
हांगामेरेन पावलीं. कार्तकेयाक हें कळळें आनी तो थंयच्यान उठून 
क्रौंच पर्वताचेर गेलो. पूण शिव - पार्वती मात हांगाच रावलीं. शिव 
स्वयभूं लिगांच्या रुपांत थंय गुपीतपणान रावलो. चंद्रावती नांवाचे 
राजाचे धूवेक ह्या लिंगाचो सोद लागलो. 
चंद्रगुप्त राजाची कन्या चंद्रावती ही आपल्या कांय दासींवांगडा 
आनी आपल्या गोरवांवांगडा कृष्णेच्या देगेवयल्या वनांत रावताली. 
अशी कितलीं तरी वर्सा गेली. एक दीस, चंद्रगुप्त राजा रानांत 
शिकारेक गेल्लो, थंय ताका चंद्रावती दिसली. राजा तिची वळरवय 
विसरिल्लो. एक अनवळरवी तरणाटी (बायल) अशें समजुतीन तो 
तिचेकडेन लगट करूंक गेलो, तेन्ना ताका चंद्रावतीन “तूं कृष्णेंत 
बुडून मरतलो' असो श्राप दिलो. 
थंयसावन मागीर ती शैल पर्वताचेर रावपाक आयली. तिचे 
वांगडा गोरवांय आशिल्लीं. एक दीस तिची एक गाय दुदच दिना जाली. 
तिच्या पान्यांत दुदूच नाशिल्ले, अशे सदूदां घडपाक लागलें, उपरांत 
एक दीस चंद्रावती गायचे पाळटेर रावली. तेन्नां चंद्रावतीक कळळें 
गाय कळपांतल्यान भायर सरता आनी झोपांतल्या एका लिंगार वचून 
सरसर करून दुदाचो पानो सोडटा. चंद्रावतीन तें लिंग पुसलें, नितळ 
केलें आनी ती त्या लिंगाचे पुजेंत तल्लिन जाली, तेन्ना शिवान तिका 
दर्शन दिलें, तिणें मल्लिका आनी अर्जुनाच्या फुलांची माळ सदूदां 
आपल्या माथ्यार घेवपाची शिवाक विनवणी केली. शिवान तें मान्य 
केलें, त्या दिसांसावन त्या लिंगाक मल्लिकार्जून अशें नांव मेळळें, ही 
काणी थंयचे एके वण्टीचेर कोरांतिल्ली आसा. 
शिव थंय एका शिकाऱ्याच्या रुपान भोंवतालो. ताका ह्या 


अशी - 

रानांत एक तरणाटी दिसली आनी तो तिचेर भाळळों. ती चेंचू हे 
जमातींतली आशिल्ली. म्हादेवान तिचेकडेन लग्न केलें, आनी तो चेंचू. 
जमातीचो जावंय जालो. ह्या संबंदाक लागून चेंचू लोक आपल्याक 


तेच वोडटात. हिय दंतकथा थंयचे एके वण्टीचेर कोरिल्ली आसा. 
हांगा सतीचो कंठ गळून पडलो देखून हें शाक्तिपीठ जालें. 
हांगासरल्या शक्तीचे नांव भ्रमरांबा अशें आसा. श्रमरीच्या रुपांत s 
तिणें महिषासूराक मारलो. म्हणून तिका भ्रमरींबा हैं नांव मेळळें. 
हिचें देवूळ मल्लिकार्जूनाच्या फाटल्या आंगाक आसा 


वेश्टायल्कें आसा, त्या वण्टींची दक्षिण दिकेवटेनची लांबाय ६00 फूट 
आसून, उदेत - अस्तंत रूंदाय ५०0 फूट आसा. वण्टी पाशाणी 
आसात. तांचेर शैव पुराणांतल्यो काणयो, झुजां, देवतांचयो मूर्ती, विंगड 
विंगड तरांचीं सावदां आदी शिल्पा कोरांतिल्लीं आसात. हांगा बऱ्योच 
धातुच्यो मूर्तीय पळोवंक मेळटात. तातूंत शिव-पावर्ती, सोमस्कंद, 
नटराज आनी गणपती ह्यो मूर्ती चड बऱ्यो आसात. हांगारची सगळी 
देवळां उदेंतेक तोंड केल्ली आसात. मुरेल शिवलिंग आठ आंयळां 
उंच आसा | 

हांगाच्या गोपुरांतलीं उदेंत आनी दक्षिणेकडलीं गोपुरां सादी 
आसात. विजयनगरच्या दुसऱ्या हरिहरान हांची पुनर्रचणूक केली. 
उत्तरेकडलें गोपुर ऊंच आनी शिल्पकलेन अलंकृत केल्लें आसा. 
मुरवेल देवूळ केन्ना बांदलें, हेंविशीं कांयच म्हायती मेळना. चडकरून 
तें इ.स.च्या ८ व्या शेंकड्यांतलें आसुंये. प्राकारांतय उत्तर दिकेक एक 
व्हड वडाचें झाड आसून तें त्रिगुणित आसा. ताचे फाटले वटेन 
म्हातारो मल्लिकार्जून आसा. ताचें देवूळ मुखेल देवळापरस १00 वर्सा 
तरी पयलींचें आसुंये. फाटलें श्रमरांबेचें देवूळ १६व्या शेंकड्यांतलें 
आसा. 

मल्लिकार्जुनाची तेंगशी गोपुरांपरसय अदीक उंचायेची आसा. 
मल्लिकार्जुनाचे पुजारी लिंगायत आसून भ्रमरांबेचे पुजारी ब्राह्मण आसात. 
लिंगायत लोक मल्लिकार्जुनाक लिंगचक्रवर्ती म्हण्टात. 

मल्लिकार्जुनाचे उजवेवटेन पंडिताराध्याचो मठ आसा. पंडिताराध्य 
हो वरिशैवांच्या पंचाचार्यामदलो एक. तो हांगासरल्या शिवलिंगांतल्यान 
उत्पन्न जालो, अशी आरव्यायिका आसा, ताची उंचाय मनशाचे उंचाये 
येदी आसा. देवळाचे उत्तरेवटेन कोनशाक कल्याणमंडंप्र आसा. तातूंत | 
म्हादेव - पार्वतीच्यो उब्यो मूर्ती आसून, उत्सवांत एक दीस हांगा तांचो 
लग्नाचो सुवाळो मनयतात. देवळामुरवार व्हडलो सभामंडप आसून | 
तातूंत व्हड नंदी बशिल्लो आसा. हांगासल्लयान लागींच नागलूटी 
नांवाचें थळ आसा. ही सुवात आनी मल्लिकार्जुन हांचेमदी मोडिल्लया 
देवळांचे कितलेतरी कुडके दिसतात. | 

अमृतकूंड, घंटातीर्थ, मल्लिकाकूंड, कपालकूंड, सारंगतीर्थ, 

पापनाशन, देवन्हद, काशऱ्हव, आदी तीर्थांचीं कुडां हांगा आसात. 
| . ` कल्लू, अरसू, घटा, विभूती, विरभद्र आनी भिश्षावृत्ती हे 
हांगासरले मठ आसून ते वीरशैवांचे आसात. 
मुखेल देवळाच्या उदेंत दारांतल्यान एक रस्तो नीट कृष्णा 
न्हंयेकडेन वता. कृष्णेचें पात्र हांगासरल्यान दोन भैलांचेर आसा. 
_ हांगासरले कृष्णेचो प्रवाह लागीं लागीं ८00 फूट खोल देणणांतल्यान 
` व्हांवता, म्हूण हांगा कृष्णेकच पाताळगंगा म्हणटात. थंयमेरेन पावतलो 
` जाल्यार ८५२ सोपणां देवीं पडटात आनी परत येतना तितलींच 
` सोंपणां चडचीं पडटात. मदीं कांय विश्रामघरां बांदल्यांत. थंय यात्रेकार 
` थोडो वेळ विसव घेतात. पाताळगंगेंत न्हावप पुण्यायेचें मानतात. थंय 
न्हावन वयर येवपी खंयचेय जातीचे दादल्या-बायलेक गाभाऱयांत 
` वचून मल्लिकार्जुनाची पुजा करूंक मेळटा, वीरशैव लोक पाताळंगेंतल्या 
दर एका रेंवेच्या कणाक शिवलिंगरूप मानतात. ते आपल्या काळजार 
जें शिवलिंग घालतात, तें पाताळगंगेंतल्यान घेतिल्लें आसता. 
| अंबाजी हें देवीचें देवूळ मुखेल देवळासावन दोन मैलांचेर 
_ आसा. हे सुवातीकय एक शक्तीपीठ मानतात. हें देवूळ पुर्विल्लें आसून 
` व्हड आसा. ताचे सरभोंवतणी पुर्विल्लया मठ-देवळांचे तुटके - फुटके 
कुडके आसात. 

हाटकेश्वर हांगसरल्यान ६ मैलांच्या अंतराचेर हें थळ 
आसा. हांगासरल्यान मल्लिकार्जूनाचो कळस दिसता. 
| बिल्ववन - हेय हांगासरल्यान ६ मैलांचेर आसून, थंय 
= एकम्मा देवीचें देवूळ आनी एक व्हांवतें तीर्थकूंड आसा. 
श्रीशैलाचेर एक वीरशिरोमंडप आशिल्लो. उग्र शैव ह्या मंडपांत 


आपली तकली वा जीब देवाक ओंपताले. हांगासर केल्ली आत्महत्या 
दोशास्पद आसून ती मोक्ष दिवपी मानतात, अशा आत्मत्यागाक कनू 
| म्हण्टात. श्रीशैलावयले कर्मारीश्वर हे दोंगुल्लेवयल्यान हे उग्र 
शिवभक्त आपणाक सकयल लोटून दिताले. शिवाजी महाराज हांगा 
मल्लिकार्जुनाच्या दर्शनाक जेन्ना आयिल्लो तेन्ना ताकाय आपली तकली 
देवाक ओंपपाची रवर इत्सा जाल्ली, पूण वांगडा आशिल्ल्या ताच्या 
प्रधानान व्हड काकुळटेन ताका ते गजाली सावन कडेक काडलो आनी 
देशावयलें व्हड आरिश्ट टळळें. 
महाशिवरात्रेक श्री शैलाचेर व्हड उत्सव आसता. शिवरात्र 
पयलीं पांच दिस तो सुरू जाता आनी वैशारवमेरेन चलता. ह्या 
काळांत भ्रमंरांबेचोय उत्सव जाता. ह्या दोनय उत्सवांक हांगा हजारांनी 
यात्रेकार जमतात. मंगळारा आनी शुक्रा भ्रमरांबेची महापुजा बांदतात. 
इतिहास - पुराणांत श्रीशैलाचे बरेच उल्लेख दिसतात. 
अर्जून आपले तीर्थयात्रेंत श्रीशैलाच्या दर्शनाक आयिल्लो अशें महाभारतांत 
सांगलां. ह्या थळाचो इतिहासांतलो पयलो उल्लेख नाशिकच्या एका 
फातरपट्यांत केल्लो दिसता. हो फातरपटो गौतमीचो पूत सातकर्णी 
हाचो आसा. इ.स.चे सुरवेक हो दोंगर सातवाहनांच्या राज्यांत आशिल्लो. 


७८३ 


श्रीशैल 


तिसऱ्या शेंकड्याच्या पयल्या चरणांत इक्वाकुराजांनी सातवाहनांचेर 
जैत मेळोवन श्रीशैलाची सत्ता मेळयली. फुडें पल्लवराजा सिंहवर्मा 
हाणें इक्ष्वाकूची सत्ता नश्ट केली. तेन्ना श्रीशैल तांच्या ताब्यांत गेलो. 
सिंहवर्म्यान थंय बरींच ब्राह्मण कुटूंबां हाडून वसयलीं. फुडाराक हो 
प्रदेश विष्णुकुंडिन राज घराण्याच्या हातांत गेलो. ताचेउपरांत चोल, 
राश्‍्ट्रकूट आनी चालुक्य ह्यो राजवटी आयल्यो. चालुक्याउपरांत काकतीय 
राजे आयले. तांचेमदलो प्रतापरूद्रदेव हाणें हांगा आपलो भांगराचो 
तुळाभार केलो. ह्याच राजाचो एक प्रधान वेतेपी कोमय्या हाणें 
मल्लिकार्जुनाचे पुजे-अर्चेरवातीर कांय जमीन बक्षीस म्हूण दिली आनी 
ती कल्लूमठाचे सुवादीन केली, ताचेउपरांत ही इनाम दिल्ली जमीन 
अरसुमठाच्या ताब्यांत आयली. 

ताचेउपरांत आंध्रप्रदेश विजयनगराचे अधिसत्तेरवाला आयलो 
फुडें कोंडविडूच्या प्रोलय वेम ह्या रेड्डी राजान देवळाचेर भांगराचे 
कळस चडयले आनी पातळगंगेचेर सोपणां बांदलीं. बुक्कराजान 
श्रीशेलाची वेवस्था रावेल घराण्याच्या सुवादीन केली. हरिहरान देवाचो 
मुखमंडप बांदलो. ताची राणी विठलांबा हिणें पाताळगंगेर घांट 
बांदलो. फुडें विष्णुदेवरायान श्रीशैलाचें एक स्वतंत्र राज्यच तयार 
केलें. 

फुडाराक मुसलमानी अमदानींत देवळाचे गांव आनी बक्षीस 
म्हूण लाबिल्लयो जमनी सरकारजमा जाल्यो. धर्मांतराच्या आनी जीवाच्या 
भंयान श्रीशैलावयले सगळे लोक तें स्थळ सोडून पयस गेले. थंयचे 
सगळे उत्सव सुवाळे बंद पडले. श्रीशैल वसाड जालो. इ.स. १६७७ 
वर्सा शिवाजीमहाराज हांगा दर्शनाक आयिल्लो. ताच्यान श्रीशैलाची 
स्थीती पळोवंक जालीना. ताणें थंय देवळाचे रारवणेरवातीर सैन्याचो 
एक पंड दवरलो. फुडाराक हें देवस्थान मोगलांच्या हातांत गेलें. 
इ.स. १८२४ वर्सा तें हैदराबादच्या निजामाच्या हातांत पडलें. उपरांत 
ुग्रजांचें राज्य आयलें. ईश्ट इंडिया कंपनीन हो सगळो प्रदेश आपल्या 
ताब्यांत घेवन ताची सगळी मालमत्ता पुष्परिरीच्या मठाच्या सुवादीन 
केली. स्वातंत्र्या उपरांत हें देवस्थान आंध्रप्रदेश सरकारान आपल्या 
हातांत घेतलें. 

सांस्कृतिक संबंदः हांगा जायत्या योऱ्यांनी आत्मसाधना 
केल्या. पुराणकाळांत हें ब्राह्मण पुरस्कृत शैव धर्माचें केंद्र आशिल्ले. ते 
पुराय बळज्यान शिवाची भक्ती करताले. अघोरपंथी कापालिकांनीय 
हांगा आपलें बस्तान मांडिल्लें. आद्यशंकराचार्याच्या काळामेरेन ते 
हांगा मांडी घालून बशिल्ले. शंकराचार्य हांगा आयलो तेन्ना हांगाचो 
एक भैरव तांचेर चाल करून गेला. तो भैरव म्हळ्यार कापालिकच. 
चैत्यवादी बौध्दाचे पूर्वैलिय आनी अपरशैलीय अशे दोन पंड आसात. 
हीं नांवां श्रीशैलाचे उदेंत आनी अस्तंत दोंगरांवयल्यान पडल्यांत. 

नागार्जुन हो बौध्द पंडित हांगा आयलो आनी हांगाच 
आपले रासायनिक प्रयोग करून 'रससिध्द' जालो. रसपुट हो ताचो 


श्रीहर्ष 


त्या शास्त्रावयलो ग्रंथ हांगाच निर्माण जालो. हांगासल्ली माती, उदक 
वनस्पत आनी रवनिज द्रव्यांय रासायनिक प्रयोगांक रवास करून 
अनुकूल अशें दिशिल्लयान रसरत्नसमुचयांत हे सुवातेक रससाधनेचें 
केंद्र अशें म्हळां. बौध्दांच्या मंत्रयान आनी वज्रयान ह्या संप्रदायाचो 
उगम हांगाच जालो. वज्रयान पंथांत श्रीशैलाक वज्रपर्वत म्हळां. 
वीरशैवांच्या पांच म्हत्वाच्या थळातलें श्रीशैल हें एक म्हत्वाचें 
थळ आशिल्लें. रेवणसिध्द, अक्कमहादेवी, मलाम्मा, आदी वीरशैव 
संतांनी मल्लिकार्जुन आनी भ्रमरांबा हांची खूब भक्ती केली. जायत्या 
वीरशैव कवींनी श्रीशैलवर्णनाचे काव्यग्रंथ हांगाच बसून बरयले. 
नाथपंथाची उदेतभूंय म्हूण तांच्या ग्रंथांतल्यान वणिल्लिं कदलीवन म्हळ्यार 
श्रीशैलाचोच परिसर जावन आसा. महानुभाव पंथाचो संस्थापक चक्रधर 
हो ऋध्दिपुरासावन हांगा आयलो आनी बारा वर्सा हांगा रावलो. 
तांका मुक्‍ताबाय नांवाची योगिनी मेळळी ती लेगीत हांगाच. 
दत्तावतार श्रीनरसिंहसरस्वती श्रीशैलार दर्शनारवातीर 
आयिल्लो, अशें वर्णन गुरूचरित्राच्या ४३व्या अध्यायांत आसा. ५२व्या 
अध्यायांत ताचें प्रयाण वर्णिलां. ह्या भागांत आयलेउपरांत केळीच्या 
पानांचेर फुलांचे आसन तयार करून ताचेर स्वामी आसनस्थ जालो 
आनी पाताळगंगेच्या प्रवाहाचेर उफेत पलतडीं वता आसतना मदींच 
तो गुप्त जालो, अशें थंय सांगलां. 
कांय दसकांपयलीं श्रीशैलाचो रसतो कठीण आशिल्लो. दोंगराची 
चडटी-देंवती, आनी सामकें दाट रान हाकालागून तो मार्ग भोव कठीण 
जाल्लो. ह्या रानाच्या आलाशिऱ्याक लुटारू लोकय रावताले आनी ते 
बरेचरवेपो यात्रेकारांक मारून तांकां लुट्टाले. ताकालागून यात्रेकार 
श्रीशैलाची यात्रा मुठींत जीव धरून आनी चॉंम्या चोम्यांनी करताले. 
पूण हालिंसरा ही आडरवळ उरूंकना. श्रीशैलाचेर वचपारवातीर 
आतां बरेच रस्ते जाल्यात. सगळ्या मार्गांवयल्यान वाहनांची सोय 
आसा. आता तिरुमलै, कर्नूल, गुंटकल, हैदराबाद अशा जायत्या 
मार्गांनी श्रीशैलाक वचपाक मेळटा. 
श्रीशैल - देवस्थान समितीन थंय विश्राम घरां बांदल्यांत 
आनी खूब सोयी केल्यात. हेरय राबितो घरां आनी खवाणाबळी थंय 
आसात. 
- कों. वि. सं. मं. 


श्रीहर्ष : (जल्म : इ.स.चो १२ वो शेंकडो). 

एक संस्कृत महाकवी. नैषधीयचरित ह्या म्हाकाव्याचो कर्तो. 
ताणें नैषधीयचरिताच्या दर एका सर्गाच्या शेवटाक आनी ग्रंथाच्या 
शेवटाक चार लोकांनी स्वताविशीं म्हायती दिल्या. ताचेवयल्यान ताचें 
चरित्र कळटा तें अशें - 

ताच्या बापायचें नांव हीर पंडित आनी आवयचें नांव मामल्लदेवी 
आशिल्ले. श्रीहर्षाक चिंतामणी मंत्राच्या जपान काव्यस्फूर्ती जाताली. 


bc 


कोंकणी विश्वकोश : ४ 


महाकवी श्रीहर्ष हो जयचंद राठोड ह्या राजाचो राजकवी आशिल्लो. ह्या 
राजाच्या प्रोत्साहनान ताणें नैषधीयचरित हैं महाकाव्य बरयलें. ह्या 
काव्याचो दर एक सर्ग निसर्गोउवल म्हळ्यार स्वभावसुंदर आसा 
असो ताका विशवास आसा. ताका योगसमार्धींत परब्रह्माचो साक्षात्कार 
जातालो. तो जितेंद्रिय आनी मातृभक्त आसून, मातेच्या पांयावयलीं 
फुलां तो आपल्या मस्तकाचेर धारण करतालो. 

श्रीहर्षान विजयप्रशस्ती, रवंडनरवंडरवाद्य, गौडोर्वीशप्रशस्ती, 
अर्णववर्णन, छिंदप्रशस्ती, शिवशक्तिसिध्दी, नवसाहसांकचरितचंपू, 
स्थैर्यविचारणप्रकरण आनी ईश्वराभिसंधी अशे णव ग्रंथ बरयले. 
हातुंतले चार - पांच राजस्तुतिचेर आसात. ताच्या विजयप्रशस्ती ह्या 
ग्रंथांत जयचंद्राचो बापूय राजा विजयचंद्र हाची स्तुती आसा. 
खवंडनरवंडरवाद्य हौ वेदांन्तावयलो एक खूब कठीण ग्रंथ आसून, 
तातूंत उदयनाचार्याच्या मतांचें खंडन केलां. जौडोर्वीशप्रशस्ती ह्या 
ग्रथांत गौड देशाच्या पयल्या महीपाल राजाचें आनी 
नवसाहसांकचरितचंपूत माळव्याच्या सिंधू राजाचें वर्णन आसा. अर्णवर्णन 
ह्या काव्यांत दयचिं वर्णन आसुंये अशें दिसता. पृण कांय अभ्यासकांच्या 
मतान तेंय राजाचेंच वर्णन आसा. छिदप्रशस्तींत गयेंतल्या छिंदराज 
घराण्यांतल्या छंदस राजाचें स्तवन आसा. शिवशक्तिसि्दींत 
शिवपुजारहस्य सांगलां. स्थैर्यविचारणप्रकरण आनी ईश्वराभिसंघी हे 
ग्रंथ वेदान्ताचेर आसत. ह्या ग्रंथांतलो सवंडनरवंडसवाद्य हो एकच ग्रंथ 
सद्या उपलब्ध आसा. 

नैषधीयचरित ह्या उपलब्ध काव्याचो विस्तार व्हड आसून 
तातूंत बावीस सर्ग आनी अद्ठावीसशें चार श्लोक आसात. हेंय काव्य 
पुराय नासून, खऱ्या पुराय नैषधीय काव्याचे साठ वा एकशेंवीस सर्ग 
आशिल्ले अशें सांगतात. 

श्रीहर्षान केल्ल्या उल्लेरवांवयल्यान कविमंडळींतलो तो एक 
व्हड कवी आशिल्लो अशें दिसता. उज्वल कवित्त्व आनी गाढ पांडित्य 
हांचे जोडयेक तर्क आनी वेदान्ताची साथ आनी तेचवांगडा, मातृभक्ती 
आनी अंतःस्करणाची ताका देणगी आसली. प्रापंचीक वैभवावांगडा 
ब्रह्मसाक्षात्कार, पंडितमान्यतेवांगडा राजमान्यता, जड पढिक विद्वत्तेवांगडा 
नवें कितेंय करूंक सोदपी तल्लरव प्रज्ञा अशे दुर्मिळ गूण ताचेकडे 
आशिल्ले. 

श्रीहर्षाविशी एक आरव्यायिका रूढ आसा ती अशी- 

श्रीहर्षाचो बापूय हीर पंडित हो विजयचंद्राच्या दरबारांत 
कवी म्हूण आशिल्लो. एकदां उदयन नांवाच्या एका कवीवांगडा 
काव्यरचनेची चढाओढ करतना हीर हारलो. ही गजाल ताच्या मनाक 
लागली. म्हणून मरपाच्या वेळार श्रीहर्षाक ताणें आपोवन हाडून 
सांगलें, तूं राजसभेंत उदयनाक हारय. श्रीहर्षान, बापायची ही 
निमाणी इत्सा मान्य केली आनी ताच्या बापायन समाधानान प्राण 
सोडलो. उपरांत श्रीहर्ष दुसऱ्या प्रांतांत गेलो आनी थंय गुरूकडल्यान 


ै विंगड शास्त्रांचें अध्ययन केलें. गंगातीदेगेचेर एका गुरूकडल्यान 
गें चिंतामणी मंत्र घेतलो. त्रिपुरादेवीय ताचेर प्रसन्न जाली. उपरांत 
रंडनरवंडरवाद्य नांवाचो उदयनाचीं मतां रवंडन करपी वेदान्ताचेर 
- कों, वि. सं. मं. 


¦ एक तत्त्वज्ञानी आचार्य. अरूण आनी उद्दालक ह्या 
कुळांत तो जल्मला देखून ताका ओद्दालकी आनी 
र नांवांनी वळरवतात. देवल ऋषीची धूव सुवर्चला ही 
ह 
शतपथ ब्राह्मण; छांदोज्य, बृहदारूण्यक, कोषीतकी ह्या 
[त आनी आपस्तंभ धर्मसूत्र, महाभारत, कौषीतकी ब्राह्मण 
ग्रंथांत ताची तूस्त केल्ले उल्लेख येतात. उपवेश-अरूण - उद्दालक 
त्‌ अशी तांचीं वंशावळ मेळटा. 
श्वेतकेतू कुरू - पंचाल देशाचो रहिवासी आशिल्लो. 
[त हो चड मस्तो आशिल्लो. पिरायेच्या बाराव्या वर्सा ताचो 
सुरू जालो. बारा वर्सा गुरूच्याघरा विद्या संपादन केल्याउपरांत 
1 परतलो आनी मेळिल्लया गिन्यानाच्या गर्वान तो सगळ्यांकडेन 
वागूंक लागलो. एक दीस ताणें आपल्या बापायचोय अपमान 
-- त्यावेळार बापायन ताका समजायलो आनी आत्मज्ञानाचोय 
देश केलो. हो उपदेश 'तत्त्वमसि" ह्या महावाक्यान तत्त्वज्ञानाच्या 
[त नामनेक पावला. 
कौषीतकी ब्राह्मणांत हाका कौषीतकी लोकांच्या यज्ञसंस्थेचो 
आचार्य म्हळां. यज्ञकार्यांत थंयच्या आचार्याक दक्षणा कितली 
आनी कितली घेतात ताच्यापरस आचार्य पुरोयतांचें ज्ञान 
चें आसा, हें तत्त्व विशद करून सांगपी एक प्रसं श्वेतकेतू 
| ताच्या बापायच्या संबंदांत घडला म्हणपाचें शांरव्यायन 
न कळटा. 
ह्या प्रसंगा उपरांत बापायन केल्ल्या उपदेशाक लागून श्वेतकेतू 
यज्ञसंस्थेच्या बारीक सारीक गजालींचो जाणकार जालो. 
श्वेतकेतू हो पंचाल राजा प्रवाहण जैवली, आनी विदेह 
[चो राजा जनक हांच्या काळांतलो आशिल्लो. 
वात्सायन - कामसूत्रांतल्या उल्लेखवांवयल्यान कळटा, 
आद्य बृहृत्‌ कामशास्त्राचो श्वेतकेतून संक्षेप केलो आनी 
बी ५00 अध्यायांत विभागणी केल्या. श्वेतकेतू हो त्या काळांतलो 
बीजिक जाणीव आशिल्लो आनी समाजाच्या बऱ्यारवातीर वेगवेगळी 
दारणा सुचोवपी असो समर्थ विचारवंत आशिल्लो. 
- कों. वि. सं. मं. 


(पळेयात जैन धर्म). 


७८५ 


षट्कर्मा 


षे : देवनागरी वर्णमाळेंतलें एकविसावें व्यंजन. ह्या अक्षराची पयली 
अवस्था घोसुंडी हांगाच्या शिलालेखांत (सन आदीं दुसरें शतमान), 
दुसरी अवस्था कुशाण वंशाच्या राजवटींतल्या मधुरा, सारनाथ 
आर्दीकडल्या लेखांत (इ.स.चें पयलें आनी दुसरें शतमान), तिसरी 
यशोधर्म्याच्या राजवर्टींतल्या मंदसोरच्या लेखांत इ.स. ५३२ आनी 
चवथी तोरमाणाच्या लेखांत दिसता. 

कामधेनुतंत्रांत हाचें वर्णन अशें केला - 

षकारं श्रुणु चार्वग्डी अष्टकोणमयं सदा । 

रक्तचन्द्रप्रतीकाशं स्वयं परमकुंडली ॥ 

चतुर्वर्गमयं वर्ण सुधानिर्मितविञ्रहम । 

पञ्चदेवमयं वर्ण पञ्चप्राणमयं सदा ॥ 
अर्थ- हे चारूजात्री पार्वती, षकार हो अष्टकाणमय, रक्‍तचंद्रासारको, 
स्वतः वाटकुळो, चतुर्वर्णमय, जाची कूड अमृतनिर्मित आसा असो, 
तशेंच पंचदेवमय आनी पंचप्राणमय आसा. 

'ष' च्या रुपाचो विकासक्रम असो - 


Y= tir Eri 


मूर्धा हें हाचें उच्चारणस्थान आसा. 
- कों. वि. सं. मं. 


षट्कर्मा ¦ अध्ययन, अध्यापन, यजन, याजन, दान आनी प्रतिग्रह 
हीं ब्राह्मणांची षटकर्मा (स) आसात आनी अध्ययन, यजन, दान, 
कृषी, गोरक्षण आनी वाणिज्य हीं वैश्याचीं षटकर्मा आसात. योगसाधनेंत 
गरजेची मानिल्लीं षट्कर्मा, धौती, बस्ती, नेती त्राटक नौली आनी 
कपालभाती आसात. 

मंत्रसिध्दीरवातीर गरजेची अशीं तांत्रिक षट्कर्मा - शांती, 
वशीकरण, स्तंभन, विद्वेषण, उच्चाटन, आनी मारण. हीं षटकर्मा 
योज्य काळ, ग्रह, नक्षत्रां आदी पळोवन अधिकारी गुरूच्या मार्यदर्शनानच 
करपाची आसतात. शांतिकमरवातीर आदल्या जल्मांतल्या पापांचे 
दुश्परिणाम ना जातात आनी व्याधी, ग्रहपीडा हांचो नाश हीं तांत्रिक 
षट्कर्मा करतना तारा, कालिका आनी छिन्नमस्ता ह्या देवींची आराधना 
करची पडटा. कर्माक सुरवात करचेपयलीं रती, वाणी, रमा, ज्येष्ठा, 
मातंगी, कुलकामिनी, दुर्गा, आनी भद्रकाली हांची षोडशोपचारान 
पुजा करची पडटा, हीं षटकर्मा एकान्ता जाज्यार करपाचीं आसतात. 
मारण कर्माची साधना मड्यार बसून जांव मसंडेंत करची पडटा. हीं 
कर्मा करताना साधकान विवस्त्र आसूंक जायना जाल्यार व्याघ्रचर्म 
परिधान करूंक जाय. रगताच्या रंगाचें तांबडें वस्त्रय न्हेंसूक येता. 

मनशाच्या हाडांसावन केल्ली मणयांची माळ जपारवातीर 


षट्खंडागम 


शुभ आसता. स्फटिकाची वा इंद्राक्षांची माळूय चलता. es 
साधनेरवातीर बसपाक मातयेचें, दर्भाचें, लांकडाचें वा 


्याघ्रचरमाचे आसन घेवंचें आनी पयलीं निर्भय जावपारवातीर भैरव 
मंत्राचो जप करचो. उपरांत यथाशास्त्र भूतबली दिवंचो 

मारणकर्म शेनवारा रातचें करचें, बाकीची कर्मा आयतारचीं 
करचीं अशें सांगलां. अनुश्ठानाक सुरवात करताना पयल्या दिसा एक 
प्रहर रात उरल्या आसतना गणेशाची पांच देवांवांगडा कुलविनाशिनी 
देवीची पुजा करची. त्या उपरांत विवस्त्र आनी मुक्तकेश जावन, श्री 
देवीचें स्मरण करचें आनी उपरांत मंत्राचो जप सुरू करचो. 

साधनेखातीर 'क्री'-हो एकाक्षरी कालिका मंत्र, “ही स्त्री 
हूं हो तारिणी मंत्र ना जाल्यार वज्रवैरोचनीय इकरा - अक्षरी मंत्र 
दिवप अशें योगिनी तंत्रांत सांगलां. 

- कों. वि. सं. मं. 


षट्खंडागम : जैन लोकांचो एक खूब पुर्िल्ल ग्रंथ, हो जैन 
आगमांचोच एक भाग आसा. आगम य्रंथांभितर 'महाकर्मप्रवृत्ति' 
नांवाचें पाहुड (प्राभृत) आशिल्ले. तातूंत कृती, वेदना अशे २४ खंड 
आशिल्ले. तातुंतल्या पयल्या स खंडांची सूत्ररूप रचना ह्या ग्रंथांत 
केल्या. हाची रचणूक इ.स.च्या दुसऱ्या शेंकडयांत जाली. तातूंत ६ 
खंड आशिल्लयान ताका षट्रवंडागम हैं नांव मेळळें. ह्या ६ खंडांची 
नांवां अशीं आसात - १) जीवस्थान २) क्षुद्रकबन्ध ३) बन्धस्वामित्व 
४) वेदना ५) वर्गणा आनी ६) महाबन्ध. ह्या ग्रंथांत कर्म आनी जीव 
हांचेविशींच्या सिध्दांतांची बारीक विस्कटावणी केल्या. 

आचार्य धरसेन हो आगमांचो पंडित इ.स.च्या पयल्या 
दुसऱ्या शेंकड्यांत जावन गेलो. गिरिनार पर्वताचेर चंद्रगुफेंत तप 
करतना ताच्या ध्यानांत आयलें, आगमांतल्या शुतज्ञानाचो चडसो 
भाग ना जाला आनी उरिल्लो भागय ना जावं येता. तशें जावंचें न्हय 
म्हूण ताणें आंध्र प्रदेशांतल्या पुष्पदंत आनी भूतबली नांवाच्या दोन 
मुनींक आपले कडलें सगळें ज्ञान दिलें. ह्या ग्रंथांतलीं पयलीं १७७ 
सूत्रं पुष्पदंतान रचल्यांत. त्या भागाक सत्प्ररूपणा म्हण्टात, उरिल्लीं 
६000 सूत्रां भूतबलीन रचल्यांत. ह्या ग्रंथांतलो निमाणो रवंड 'महाबंध' 
हो पंडितसमाजांत महाधवल ह्या नांवान प्रसिद्द आसा. आचार्य 
भूतबलीची ही महान रचना मानतात. भूतबली हो प्रकांड पंडित तशेंच 
मंत्रशास्त्राचोय जाणकार आशिल्लो. 

षट्रवंडागम हो विशुध्द प्राकृत भाशेंत बरयल्लो ग्रंथ. ताचेर 
खूब टीका बरयल्यात. तातुंतली धवला ही टीका सगळ्यांत विस्तारान, 
प्रामाणिक आनी उपेणी थारल्या. 

- कों. वि. सं. मं. 


संक्रांत : (पळेयात मकर संक्रांत). 


७८६ 


कोंकणी विश्वकोश : 


संगणक : म्हायती तंत्रविज्ञानांतलें एक मूलभूत उपकरण. व्हड 
प्रमाणांतली म्हायतीची साठवण, संरव्यांची विविधतरेची गणती आ 
हांच्या आदारान तर्कसंगत अशो जापो दिवपी एक इलेक्ट्रोनिक उपकरण 
सुरवेक संख्यांची गणिती करपारवातीर ह्या उपकरणाचो उपेग जाले 
म्हणून हाका संगणक हैं नांव पडलें. इंग्लीश भाशेंतल्या कंप्युट 
म्हळ्यार गणती करप ह्या उतरावयल्यान संगणक हें नांव ह 
उपकरणाक दिलां. 
संगणकाची निर्मिती १९४0 च्या दरम्यान जाली आसल 
तरी अशे तरेच्या उपकरणाची कल्पना चार्लस बेबेट (0181९ 
82७६५९) हाणें १८३३ त मुखार हाडली. जमारवर्चांतल्या कारकुनाच 
चुकांचेर उपाय म्हणून ताणें अॅनालिटीकल इंजिन ह्या नांवाचें मशी 
तयार केलें. हें मशीन म्हळ्यार संगणकाचो पयलो प्रयोग जावा, 
आसा. १९३६ त इंग्लीश जणिततज्ञ अॅलन ट्युरींग (Alan Turin 
हाणें सुचोवणेच्या रुपांत फाव ती म्हायती दिल्यार एकाच मशीनांतल्या 
विविधतरेचें काम करून घेवं येता ह्या तत्त्वाचो सोद लायलो. त 
सोदाचें यादस्तीक म्हणून एसीएम्‌ जॉर्नालान ताच्या नांवांन द्यु 
अवार्ड हो संगणक मळावयलो प्रतिश्‍्ठीत असो पुरस्कार दवरला, 
दुसऱ्या म्हाझुजाच्या काळांत संगणक उपकरणाची 
लागिल्लयान संगणक शास्त्राचो विकास करपाची संद फाव जाह 
आनी अमेरिका जर्मनी तशेंच इंगलंडान संगणक मशीनां तयार केल 
१९४५ त डॉ. वॉन न्यु मेन (Von New Men) हाणें प्रॉय़ाम सांठोवपा 
सुविधा आशिल्लो स्वयंचलीत संगणक तयार केलो. उपरांतच्या काळ 
संगणक शास्त्र विकसीत जावन संगणकाचे निर्मितीत व्हड क्र 
जाली. १९४४ ते १९५३ हो काळ संगणकाचे पयले अवस्थेचो (पिळर 
काळ मानतात. ह्या काळांत संगणकांत व्हाल्वाचो उपेग मुरवेलपण 
करप जालो. १९५६ - ६३ चे दुसरे अवस्थेंत द 
्रान्सीस्टराचो उपेग करप जालो. तिसरे अवस्थेंत १९६४ = 
इंटेग्रेटेड सरकीटस (।n।r९9at९५ 0॥०५७) चो प्रयोग करप जाल 
सद्याचे चवथे अवस्थेंत १९७१ सावन भोव योगदानी अशा सरकीद्‌ 
चो उपेग जाता. 
फुडाराचे पांचवे अवस्थेंत म्हायती सांठवप, गणती क 
आनी जापो दिवप हाचे वांगडाच संगणक स्वता विचार करतलो ३ 
शास्त्रज्ञांचे मत आसा आनी ते नदरेन तांचे यत्न चालू आसात. 
संगणक यंत्रणेचे हार्ड वेअर (4810 ४४88) आनी सो 
वेअर (89 ३7९) अशे दोन मुखेल घटक आसात. हार्ड वेअर 
मध्ववर्ती प्रक्रिया संच (Central Prossesing Un॥), म्हायती सांत 
दवरपी भाग (\९॥०7) = स्मरणशक्त), भायल्या संव 
संबंद दवरून म्हायती घेवपी भाग (Peripheral Devices). स॑ 
वेअर म्हळ्यार बऱयाच कार्यक्रमांचो (7091811118) संग्रह ह्या कार 
संग्रहाकडल्यान विशिश्ट कामाखातीर संगणकाक सुचना मेढ 


्् संगणकाच्या रवाशेले संगणक भाशेचो उपेग करचो 
हे भाशेचे दोन प्रकार आसात. उच्च स्तरीय भाशा (देरवीक :- 
Basic, COBOL, Pascal), कनीश्ट स्तरीय भाशा (देरवीक 
ssemb।९५). सोफ्ट वेअराचे दोन प्रकार आसतात. सिस्टम 
फ्ट वेअर (9४७९ 50 //818) अप्लीकेशन सोफ्टवेअर (१७- 
tion Soft ५३7९). पयल्या प्रकारांत प्रोग्राम बरोवपाक, बरयल्ले 
म तपासपाक मदत करतात. अप्लीकेशन सोफ्ट वेअर हें एका 
ट अशा प्रकारचें काम करता. 

संगणकाची सगळी उबारणी, मांडणी आनी ताचें म्हत्व हैं 
च्या चार मुरवेल गुणासंबंदीत आसा. ते गूण अशे :- गती (७९९५) 
न (8००॥॥8०४) म्हायतीची सांठपण आनी गरजेप्रमाण उपेग 
orage and retriereal), सुसंगती (0015516109) ह्या चार 
शांच्या म्हालवजार संगणक हें आयच्या काळांतलें आस्थापनांतलें 
त जरजेचें, व्हड प्रमाणांत उपेगाचें आनी अती म्हत्वाचें साधन 


E आयच्या काळांत बँकांचे तशेंच हेर वेपारी आस्थापनांचे 
जु शिक्षणाचे निकाल, येरादारीचें नियंत्रण, हवामानाची सुचोवणी, 
जसंदेश, अशा मळांचेर संगणकाचो उपेग जाताच. तेभायर बुध्दीबळाचो 
ळ एके भाशेसावन दुसरे भाशेचो अणकार, संगिताची मांडावळ 
नी हेर तत्सम मळांचेरय संगणकाचो वापर व्हड प्रमाणांत जावंक 
गला. 

` संशोधन शास्त्रांत आनी संशोधन प्रकियेक संगणक हें रवूब 
वश्यक अशें उपकरण जालां. 

- डॉ. व्ही. व्ही. कामत 
जीत $ जीत गायनाचो आविश्कार. संग+जीत = संगीत अशी ह्या 
दाची रचणूक जाल्या आनी तातुंतल्यान जिताचें श्रुती माधुर्य जाणवता. 

तम्‌ वाद्यम्‌ च्‌ नृत्यम च्‌ त्रयं सगीतमुचृते अशी भरतमुनीन संगिताची 
रव्या केल्या. हे व्यारव्ये प्रमाण गीत, वाद्य आनी नृत्य अशा तीन 
न संगीत ही उपाधी दिल्या. सर्वसादारणपणान गीत - 
आविश्काराक संगीत कला आविश्कार म्हणप जाता. संगीत 
आविश्कारांत गायन मुरवेलपदार आसलें तरी ताका वाद्याची 
लागता. इतलेंच न्हय तर ही वाद्याची साथ गीत-गायनाक 
जाता. वाद्याचे साथीबणर केल्लें गीत - गायन संगिताच्या 
अपुरें जालां. नाचारवातीर गायन तशेंच वाद्य आवश्यक 
- निरवटें वाद्य - वादन हो प्रकार सुरवेक नासलोच म्हळ्यार 
रता. अशे तरेन गीत, वाद्य आनी नृत्य हांचो एकामेकांचेर 
असो अतूट संबंद उरता. गिताचे गळ्यांतले स्वर, वाद्याचे 
| आनी नाचाचे पद्न्यास एके लर्यीत मेळटा आशिल्लयान गिताचे . 
वाद्याचेर काडप शक्य जाता आनी वाद्याच्या ठेक्याचेर नृत्याचो 


७८७ 


संगीत 


पद्न्यास करूंक मेळटा. गीत, वाद्य आनी पदन्यास ह्या तिनय 
आविश्कारांक सूर, लय, ताल आनी गेयता हांची जोड मेळून संगीत 
कला सगळ्या कलांमर्दी अग्रणी कला म्हूण वळखतात. 
भोवतेक सगळ्याच संस्कृतींनी संगीत कलेक दैवी कला 
मानल्या. कारण जें जें उदात्त तें तें दैवी अशी मानपाची मनशाची 
प्रवृत्ती आसा. हेर सगळ्या मानवी आविश्कारांप्रमाण संगीत 
आविश्काराची निर्मिती सैमीक पद्दतीन जाल्या. मनशाचो हुंकार, 
दर्याचो गाज, सुकण्याची किलबील, झाडांमदली वाऱ्याची शिळोणी, 
काळजाची धडधड हे आद्य सैमीक संगीत आविश्कार ह्या आद्य संगीत 
आविश्कारांच्या वळरवीन करून घेवन मनशांक ल्हव ल्हव करून 
कृत्रीम पद्दतीन (साधना कृत्तीन) आकार बघ्द अशा संगीत अविशकाराची 
बुन्याद घाली. मनांतल्यो भाव - भावना, आशा - आकांक्षा संगिताच्या 
माध्यमांतल्यान उक्त्यो जावंक लागल्यो. 
लोकसंगीत ही मानवनिर्मित संगिताची पयली अवस्था. हे 
अवस्थेंतल्या संगितांत मनशाच्यो निरवळ भावना उक्तेपणान आनी 
निर्भिरपणान प्रदर्शित जाल्लयो मेळटात. अजय लोकसंगिताक एकंदर 
संगितांत रवाशेली सुवात ह्याच कारणाक लागून मेळळ्या आनी 
ह्याच कारणाक लागून ताचें आजय आकर्शण उरलां. आयच्या काळांत 
मुखार आयिल्लया अभिजात संगिताक सगळ्याच संगीत प्रकारांत 
मानाची सुवात आसली आनी तिची एक आदर्श अशी उज्वल परंपरा 
आसली तरी सर्वसामान्य मनशाची संगीत आविशकार निर्मिती 
मुखेलपणान लोकसंगितांत जाल्ली दिश्टी पडटा. 
भारतीय संगिताचे हिंदुस्थानी आनी कर्नाटकी अशे दोन 
मुखेल प्रकार आसात. लोकसंगीत आनी अभिजात संगीत हांची 
दोगांयची सांगड घालून भारती मिश्र संगिताची एक परंपरा आसा. हे 
परंपरेत भजन, गझल, कव्वाली, चित्रपट संगीत, नाट्य संगीत, 
सुगम संगीत, लावणी सारकिल्लया संगिताची भारतांत एक परंपरा 
निर्माण जाल्या आनी हें संगीतय लोकप्रिय जालां. 
अस्तंत्या संगिताच्या प्रभावारवाला आनी आकर्शणारवाला 
येवन भारतीय संगीत अस्तंत्या संगिताचो साज घेवन मुरवार येवपाक 
लागलां. अशा संगिताचे प्रयोग टी.व्ही. सारक्या माध्यमांतल्यान 
आनी माचयेवयल्या कार्यक्रमांतल्यान लोकांक आकर्शित करूंक 
लागल्यात. 
लोकसंगीत : लोकांचे जिबेर अचळय घोळपी संगीत. 
सर्वसामान्य मनशाचो सैमीक पद्दतीन जाल्लो संगीत कलेचो आविश्कार. 
अभिजात संगितासारकी ह्या संगिताची आरवीव अशी थारावन केल्ली 
रचणूक जाल्ली नासली तरी संगीतशास्त्राचे सिध्दांत पारंपारीक पद्दतीन 
लोकसंजितांत अंतर्भुत आसतात. अभिजात संगिताप्रमाण 
लोकसंगितारवातीर संगीत साधनेची वेवस्था (घराणीं), शिक्षक (गुरू), 
साधक (शिश्य), शिक्षण प्रक्रिया (अभ्यासक्रम) अशे मेजूनमापून केल्ले 


संग्रहालयां 


नेमबध्द घटक अज्ञात आसले तरी मौरिवक पारंपारीक देवघेवीतल्यान 
एके पिळगेकडसून दुसरे पिळणेकडेन लोकसंगिताचो प्रवास जाता. 
प्रत्यक्ष सहभाग आणि प्रत्यक्ष अणभव हातूंत संगिताचे वयर दिलले 
सगळे घटक येतात. लोकवेदाच्या हेर प्रकारा प्रमाण लोकसंगीत हो 


जनपदाचो जिवीत आविश्काराचो एक वांटो आसता. 
सामुदायीक आविश्‍्कार हो लोकसंगिताचो स्थायीभाव. 


सामुदायीक जीत - गायन, वाद्य - वादन वा नृत्य - नाच हो लोकसंगिताचो 
मुखेल आविश्कार. मुळांत लोगसंगिताची निर्मिती एकोडया 
मनशाकडल्यान जावपाची शक्‍यता आसली तरी सामुदायिक आविशकार 
जाल्या बगर अशा संगिताक लोक संगिताचे व्यारव्येंत बसोवप कठीण 
जाता. लोकसंगिताक गीताक मध्यवर्ती सुवात आसता. अशा गीताच्या 
माध्यमांतल्यान मनशाच्या भावभावनेच्या आविश्कारा वांगडाच साहित्य 
निर्मितीची वळख जाता. 

धर्मीक भावना आनी मनोरंजन अशा समीश्र उद्देशान 
लोकसंगिताची निर्मिती जावपाची शक्यता खूब दिसता. हें जरी खरें 
आसलें तरी मनशाच्या अंतर्यामी उपजत आशिल्ली संगीत आविशकाराची 
भावना उक्ती जावपाचें लोकसंगीत हें माध्यम जालां आसूं येता. 

विशेश करून अशिक्षीत लोकांखातीर तांच्या अंतर्मनाचो 
हुंकार लोकसंगितांत जाणवता. उत्साह, आनंद, आतंरीक सूरव 
लोकसंगिताच्या माध्यमांतल्यान आपसूकेंच प्रदर्शित जाता. संगीत 
कलेच्या आविश्काराची मानवी स्वभावांतली उपजत अशी भावना 
धर्मीक योगदाना खवातीरची सांस्कृतिक गरज आनी सर्वसामान्याचें 
मनोरंजनाचें सोपें अशें साधन म्हणून लोकसंगिताकडेन पळीवप 
जाता. 

लोकसंगिताची शास्त्रीय अशी संगीत रचना, गीत रचना 
पद्दतीचें लेबल लोकसंगितांत लावंक मेळळेंना तरी, अभिजात 
संगितासारकी लोकसंगिताची आपली अशी खाशेली शैली आनी 
पद्दत आसा. तिचें जनकत्व अज्ञात आसा. अभिजात संगीत आनी 
लोकसंगीत हांचो पारंपारीक नदरेन समांतर प्रवास जाता, अशें 
दिसले तरी दोनांतय संजिताचें मुळावें शास्त्र एकच आसा. आविश्काराच्यो 
पद्दती वेगळ्यो आसात. म्हणून आयच्या काळांत अभिजात संगीत 
आनी लोकसंगीत हांचो समीश्र जावपी आविश्कार शक्य जाता. 

लोकसंगिताचे व्यारवेप्रमाण लोकसंगिताक बदल मानवना 
वा ताका आधुनिकतेचो संपर्क सोसवना. तशा तशी ही व्यारव्या घेवप 
कठीण जाता. काळाथळाच्या संदर्भात लोकसंगिताक आपले भितर 
बदल घोळोवन घेवप जमलां. 

संवसारीक संगिताचो विचार करताना मुरवेलपणान संगिताचे 
सदळ अशे दोन प्रवाह मानल्यात. भारत, चीन, जपान अशा अशियाई 
आनी हेर उदेंती संगिताक उदेंती वा प्राच्य संगीत म्हण्टात आनी 
युरोप अमेरिकेच्या संगीताक अस्तंती वा पाशचात संगीत म्हण्टात, ह्या 


कोंकणी विश्वकोश : 


दोनय प्रवाहांतली संगीत ही संकल्पना आनी ताचो अणभव साररवोः 
आसलो, तरी दोनय संगितांतली स्वर - माला, बंदिशी आनी स 
- वाद्यां हांचे मदीं मुळावो असो फरक आसा. दोनय तरेच्या संगिता 
फुडें शास्त्रीय, लोकसंगीत आनी लोकप्रिय अशी विभागणी जात 
आसली तरी मांडावळ आनी सादरीकरण हातूंत दोनांयमर्दी दारवोवः 
इतको फरक दिसता. भारतीय शास्त्रीय अभिजात संगीत (हिंदुस्थान 
कर्नाटकी आनी हेर) आनी पाशचात शास्त्रीय संगीत (सिंफोनीज 
ऑपेरा, बेले आनी हेर) हांचे मर्दी स्वर, लय, ताल, नाद र 
रागिणी हांचो सभाव वेळो आसा. तशेंच उदेंती लोकसंगीत 1 
सुगम संगीत आनी जाझ, रॉक सारकिलें लोकसंगीत वा लोकि 
संगीत हाचेमदलो वेगळेचार स्पश्टपणान दिसपा इतलो आसा. तेभाः 
दोनयकडल्या साथी - वाद्यं मदी स्वर, ताल, लय, ठेको, नाद ह्‌ 
संदर्भात अंतर मेळटा. संगीत अविश्कार हो कला अविशकार आसत 
आनी कला अविशकार हो मनशाचो उत्स्फूर्त आंतरीक प्रतिर 
आसलो, तरी निमणेकडेन तो ते संस्कृतीचे दायज घेवनच येता. प्र 
आनी पाश्‍चात ह्यो दोन वेगळ्यो संस्कृती आशिल्लयान, तांच्या भिड 
सभावानुसार भिन्न सभावाचें संगीत निर्माण जावप सभावीक आर 
कांय भारतीय संगीतकारांनी भारतीय संगीत आनी पाशचात संगित 
सुमेळ सादून मिश्र संगिताचे प्रयोग केल्यात आनी ते लोकः 
जाल्यात. 

- को. वि. सं. 


संग्रहालयां : वेगवेगळया वस्तूंचो संग्रह, जंय शास्त्रोक्त पद्दत 
मांडिल्लो. सांबाळिल्लो आसता अशा स्थानांक संग्रहालय 
वस्तूसंग्रहालय म्हण्टात. संग्रहालय हो शब्द म्यूझियम ह्या इंग्ल 
शब्दाचो भारतीय प्रतिशब्द आसा. असो संग्रह करपाची कल 
पुर्विल्लया काळांत ग्रीस देशांत उदेली. सनपयर्ली २८० ह्या द 
पयल्या टॉलेमीन इजिप्तांतल्या अलेक्झांड्रिया नांवाच्या शारांत पर 
वस्तु संग्रहालय स्थापलें आनी तातूंत ग्रीक पंडितांचे आनी 
पुरुशांचे पुतळे, ज्योतिश शास्त्राची साधना, शल्यक्रियेत उपेगी थाः 
उपकरणां, वेगवेगळ्या प्रकारचें ग्रंथ आनी सौमांतल्यो चमत्कार्र 
वस्तू हांचो संग्रह करपांत आयलो असो इतिहास मेळटा. 

मुखार युरोपांत सवाजगी संग्रहालयां निर्माण जालीं. रः 
सरदार आनी गिरेस्त लोक आपल्या आवर्डीप्रमाण वेगवेगळ्या 
वस्तू जमोवन आपल्या घरांत प्रदर्शन करूंक लागले. इ. स. १६ 
त ऑक्सफर्ड युनिव्हर्सिटीच्या स्कूल ऑफ नॅचरल, हिस्टरीचौ 
विभाग अँइमोलियन म्यूझियम स्थापन जालो. हें जगांतले पद्दत 
रितीन स्थापिल्लें पयलें संग्रहालय. नामनेच्या ब्रिटिश म्यूझियम 
स्थापना इ. स. १७५९ वर्सा जाली. राजक्रांती उपरांत इ. स. १७ 
वर्सा फ्रान्सांत राजाच्या रवाजगी संग्रहालयाचे भौशिक सं 


bec 


क 


"णी विश्वकोश : ४ 


केल्या उपरांत संग्रहालयाची प्रथा भारतांत सुरू जाली, 

इ. स. १७८४त कलकत्ता हांगा एशियाटिक सोसायटी ऑफ 
ल हे संस्थेची स्थापना जाल्याउपरांत हे संस्थेत इ. स. १८१४ 
 भूस्तरशास्त्र, वनस्पतिशास्त्र, प्राणिशास्त्र, मानवशास्त्र, 
तत्त्वशास्त्र अशा वस्तूंचो संग्रह करून भारतीय संग्रहालयाची 
पना केली. इ. स. १८५१ वर्सा मद्रास (चेन्नई) हांगा दुसरें 
हालय निर्माण जालें. इ. स. १८८७ मुंबय व्हिक्टोरिया आनी 
र्ट संग्रहालय स्थापन जालें, उपरांत लॉर्ड कर्झन हांचे राजवटीत 
| उदरगतीक गती मेळळी आनी पुराण वस्तुसंशोधन 
वै सरसंचालक सर जॉन मार्शलाच्या प्रोत्साहनाक लागून 
न सुरू जावन जमनीच्या पोटांत सांपडील्लया पुराण वस्तूंचे 


हातुंतलें सारनाथ हांगाचें संग्रहालय इ. स. १९०४ वर्सा, 
नी नालंदा हांगाचें संग्रहालय इ.स. १९१७ अस्तित्वांत आयलें. ८ 
र वर्सांनी मोहें जोदडो, हडप्पा तक्षक्षिला हांगाय संग्रहालयां 


उपरांत कांय शारांच्या नगरपालिकांक हेविशीं उमळशीक 
शिल्ल्यान संग्रहालयां निर्माण जावंक लागलीं. 
| इ. स. १९१९ वर्सा वाराणसी हांगा राय कृष्ण दास हाच्या 
भारत कलाभुवन नांवाच्या कलाकुसरीच्या वस्तूंचे 
स्थापन केलें. 
भारतांतलीं कांय मुखेल संग्रहालयां अशीं आसात - 
भारतीय संग्रहालय, कलकत्ता : हें इ. स. १८१४त स्थापन 
लें. तातूंत स विभाग आसात. (१) मानवशास्त्रविभाग (२) पुराण 
विभा (३)औद्योजिक विभाग (४) प्रणिशास्त्रविभाग 
) भूगर्भशास्त्रविभाग आनी (६) कलाविभाग. 
राष्ट्रीय संग्रहालय, नवी दिल्ली : हाची स्थापना इ. स. १९४९ 
केंद्र सरकारान केली. वेगवेगळ्या भागांतल्या विद्या कलांचे तें 
॥निधित्व करता. तातूंत वेंचीक वस्तू चड कश्टान मेळयल्ल्यो आसून 
संरक्षण आनी संदर्शनय शास्त्रोक्त आनी कलात्मक पद्दतीन केल्ले 
सा. ह्या संग्रहालयात शिलाशिल्पकृती, वेगवेगळ्या शैलीची रंगचित्रा, 
मूर्ती, वस्त्रां, फारशी आनी अरबी हस्तलिरिवतां, संस्कृत, पाली, 
$त आनी देवनागरी हस्तलिरिवतां, नाणी आनी जवाहिरांचो एक 
ह, शास्त्रास्त्रांचो एक विभाग, लांकूड हस्तिदंत हाचेवयलें कोंत्रयल्ले 
म कंवचेचें आनी मातयेचें सामान. प्रागैतिहासिक विभागांत मोहेंजोदडो, 
पा, झुकर, झंगर नाळ हांगा मेळिल्लयो वस्तू आनी मध्य 
शृयांतल्या पुराणवस्तूंचो सांठो आनी सर ओरेल स्टीन हाणें 
र्‍या वाठारांत संशोधन करून हाडिल्लया वण्टीचित्रांचो सांबीत संच 

इ.स. १८९४ वर्सा स्थापना केलें. ह्या संग्रहालयांत पुरातत्त्वविद्या, 
नाणकशास्त्र, पाश्चात्य आनी भारतीय चित्रकला, प्राणिशास्त्र, मानवशास्त्र, 
भुस्तरशास्त्र, व्यवहारीक वनस्पतीशास्त्र बृहत्तर भारत, चीन, जपान, 
इजिप्त, इराक, इराण आनी युरोप ह्या देशांतल्या कला आनी संस्कृतीकडे 
संबंदीत वस्तूंचो संग्रह आसा. 

४) प्रिन्स ऑफ वेल्स म्यूझियम मुंबय : ह्या संग्रहालयाची इ.स. 
१९२१ वर्सा स्थापणूक जावन तातूंत कला, पुराणवस्तूशास्त्र आनी 
सृट विज्ञान हे विभाग आसात. 

५) सरकारी संग्रहालय आनी कला प्रदर्शन मद्रास (चेन्नई) : 
हाची स्थापणूक १८५१ वर्सा मद्रास सरकारान केली. ताचे कला, 
पुराणवस्तूशास्त्र, मानवशास्त्र, प्राणिशास्त्र, वनस्पतिशास्त्र, भूस्तरशास्त्र 
आनी नाणकशास्त्र अशे सात विभाग आसात. 

६) मध्यवर्ती संग्रहालय, नागपूर : ह्या संग्रहालयाची इ. स. 
१८६३त स्थापणूक जाली. कला, उद्योग, पुराणवस्तुशास्त्र, 
मानववशशास्त्र, अर्थोत्पादक वस्तू, भूस्तरशास्त्र आनी सृष्टिविज्ञान 
अशे स भाग आसात. 

७) म्हैसूर सरकारी संग्रहालय बंगलोर : ह्या संग्रहालयाची स्थापणूक 
इ.स. १८६६ वर्सा जाली. हातूंत पुराणवस्तूशास्त्र, सांस्कृतिक इतिहास, 
नाणी, मानववंशशास्त्र, औद्योगिक कला, भुस्तरशास्त्र, वनस्पतिशास्त्र 
आनी प्राणिशास्त्र हे भाग आसात. 

८) सरकारी संग्रहालय, त्रिवेंद्रम : इ.स. १८५७ वर्सा त्रिवेंद्रम हांगा 
स्थापणूक जाली. इ. स. १८५९ वर्सा ६0 एकर जमर्नीत बाग आनी 
प्राणिसंग्रहालय निर्माण केलें. ह्या संग्रहालयांत प्रादेशिक कलावस्तू 
हस्तव्यवसाय वस्तू, पुराण वस्तू, नाणी आनी सृष्टि ज्ञानविशयक 
वस्तू दवरिल्लयो आसून, नायर समाजाच्या एका प्रातिनिधिक घराचो 
नमुनो पळोवंक मेळटा आनी लागींच आशिल्ल्या चित्रालयांत रविवर्माच्या 
मूळ चित्रांचो सांठोय दवरिल्लो आसा. 

९) सरकारी केंद्रीय संग्रहालय, जयपूर : हाची स्थापणूक जयपूरच्या 
महाराजान इ. स. १८७६ वर्सा केली. हाचे णव विभाग आसात. कला 
उद्योग - धातूच्यो लांकडाच्यो आनी मातयेच्या कलावस्तूंचो संग्रह 
शस्त्रास्त्रां, वस्त्रां गालिचे, रंगचित्रां, भूस्तरशास्त्र, प्राणिशास्त्र, 
वनस्पतिशास्त्र आनी रवेळणीं. 

१0) सालारजंग संग्रहालय हैदराबाद : नबाब सलारजंण वा मीर 
युसुफ अलीरवान हाणें कलावस्तूंचो संग्रह केल्लो. ताका मरण 
आयल्याउपरांत हैदराबाद सरकारान १९५१ वर्सा पंडीत जवाहरलालांच्या 
हस्तूर्की उक्तावण केलें. पौर्वात्य आनी पश्चिमात्य वस्तू अशे दोन 
विभाग आसात. 

११) राजा केळकर संग्रहालय, पुणें : श्री केळकर हाणें वेगवेगळ्या 
प्रकारच्यो दुर्मीळ वस्तू एकठांय करून एक रवाजगी संग्रहालय केलें. 
तातूंत तरेतरेचे दिवे, अडकित्ते, शस्त्रां, वाद्यां, वस्त्रां, आसनां अशो 


संघटना 


इतिहासीक नदरेन म्हत्वाचो वस्तू आसात. 
१२) निसर्गेतिहास संग्रहालय, दार्जीलिंग : ह्या संग्रहालयांत त्या 
त्या भागांतल्या पशुपक्षांचे नमुने दवरल्यात. ह्याशिवाय खास 
विशयाखातीर दवरिल्लीं संग्रहालयां भारतांत खूब आसात. 

या संग्रहालयाचो आनिक एक प्रकार म्हळ्यार व्हड मनशांच्यो 
वस्त ज्या घरांत, गांधी, पंडीत नेहरू, स्वामी विवेकानंद, सुभाषचंद्र 
बोस, लोकमान्य टिळक, रविंद्रनाथ टागोर राविल्ले त्या घरांचे तत्कालीन 
स्वरूप, थंय त्या त्या मनशांनी वापरिल्लयो वस्तू, मेळिल्ली मानपत्रां, 
ताणीं बरयल्ले ग्रंथ, तांकां अर्पण केल्ले ग्रंथ, तांचीं पत्रा, तांची 
छायाचित्रां अश्या वस्तूंचो संग्रह केल्लो आसा. अशे तरेचीं संग्रहालयां 
भारतांत जायतेकडेन आसात. दिल्लीचें महात्मा गांधीस्मारक संग्रहालय 
आनी ग्रंथालय, पंडीत नेहरू स्मारक संग्रहालय, हीं तातुंतलली 
प्रतिनिधीक संग्रहालयां. 

विसाव्या शेंकडयांत जगांतल्या संग्रहालयाची संरव्या रवूब 
वाडिल्लयान तांचेमदीं संबंद प्रस्थापीत जावंचे, कार्यपद्दतीचे म्हायतीची 
देव घेव जावंची आनी सगळ्यांमदीं एक सुत्रता निर्माण जावंची ह्या 
उद्देशान इ.स. १९२६त जगांतल्या संग्रहालयाचें एक आंतरराश्ट्रीय 
कार्यालय स्थापन करपांत आयलें. इ.स. १९४६ वर्सा इंटरनॅशनल 
कौन्सिल ऑफ म्यूझियम्स ही संस्था स्थापन जाली. हे संस्थेन 
संग्रहालयाचे उदरणतीरवातीर इ.स. १९५६ वर्सा जागतिक चळवळ 
सुरू केली. तातूंत ६१ राष्ट्रांनी भाग घेतिल्लो. 

देशाच्या भूतकाळांतलें कार्य आनी भविष्यकाळांतली 
म्हत्वाकांक्षा; तशीच लोकांची संस्कृती, मनोवृत्ती आनी अस्मिता हांचें 
त्या त्या संग्रहालयाक लागून दर्शन घडटा. अर्शी हीं संग्रहालयां 
म्हळ्यार देशाची दुर्मीळ आनी मोलादीक संपत्ती आसा, 

- कों, वि. सं. मं. 


संघटना : समाजांतल्या वेगवेगळ्या गटांमदीं विशिश्ट उद्दीश्ट 
सादपाच्या हेतून आनी परस्परसंबंद प्रस्थापित करपाचे नदरेन 
वेगवेगळ्यो क्रिया, प्रतिक्रिया, आंतरक्रिया घडत आसतात. त्यो नियंत्रीत 
करपारवातीर, निदान तांची कामां शिस्तीन जावंचीं म्हणून अशो 
संघटना (0"9ani५a!।०१5) अस्तित्वांत येतात. त्या त्या गटांतल्या 
लोकांच्या समान हितसंबंदांकलागून आनी तांच्या भौशिक यत्नांतल्यान 
संघटनांची निर्मिती जाता. वैयक्तिक बळगें कमी पडटा. एकञ्रीतपणान 
केल्ले प्रयत्न परिणाम सादता ह्या मूलभूत तत्त्वाचेर दर एके संघटनेची 
बसका आसा. 

आपल्यौ माणण्यो मान्य करून घेवपारवातीर, 
काररवान्यांतल्या वेवस्थापक मंडळीवांगडा उलोवर्णी करपारवातीर 
कामगारांच्यो संघटना उब्यो रावतात, जाल्यार बरे बाजारपेठेत आपलो 
माल खपोवन फायदो मेळोवपाच्या उद्देशान कामगारांकडल्यान 

काम करून घेवपारवातीर वेवस्थापक लोकांची संघटना निर्माण जाता. 
तशेंच हांचेवांगडाच शासकीय रवातीं, राजकीय पक्ष, लः 
दवाखाने अशा मळांरय संघटनांची स्थापना जाल्ली आसता. 
समाजांतल्या व्यक्तींचे गट एकामेकांक सहकार्य द 
आसतात. तातुंतल्यानच समाजीक संघटना विकसित जायत आसतात 
व्यक्तीच्या कश्टांक सहकार्याची भावना मेळळी तर एकवटीतपणान 
कार्य करप सोपें जाता. संघटनेंतल्या सभासदांचे परस्परसंबंद अ 
तांच्यो भितरल्यो क्रिया योज्य पद्दतीन नियोजीत करून अडचणींचेर 
मात करपाचें कार्य संघटनाचे वतीन जाता. 
नामनेचो समाजशास्त्रज्ञ मॅक्स वेबरान संघटनेविर्शीच्य 
समाजशास्त्रीय नदरेतल्यान मांडिल्ले सिध्दान्त अभिजात माव 
वेबराभाशेनच हेर समाजीक विज्ञानाच्या अभ्यासकांनीय संघटनेदि 
विचार मांडिल्ले आसात. मानवशास्त्रज्ञांच्या मतान नातेसंबंद हैं 
अनौपचारीक संघटनेची देरव जावन आसा. जाल्यार राजकीय संघटन 
ही औपचारीक स्वरुपाची आसता. खंयच्याय समाजांत राजकीय 
आनी अर्थक संघटना संमिश्र स्वरुपाच्यो आसतात थंय संघटनांच 
विकास रोकडोच जाता. 
राज्यशास्त्रज्ञांनी दोन हजार वर्सापयरलींपसुनच 
संघटनेविशींचे सिध्दान्त मांडिल्ले आसात. ह्यो संघटना रवंयच्या हेतूरवातीर 
निर्माण जातात, कशो निर्माण जातात, तांचें कार्य कशें चलता 
विवेचन पुर्विल्ल्या तच्वजञांनी केल्लें आसा. आयच्या विचारवंतांकय राजकी 
संघटनांच्या ध्येय धोरणांसंबंदीं विचार करचो पडटा. राज्य, शासनसस्था, 
विधिमंडळ, न्यायमंडळ, पक्षसंघटना, जागतिक पातळेवयली राजर्क 
संस्कृतीक संघटना ह्या सगळ्यांची कार्यपद्दती, तांची फलनिश्वत्त 
आनी अशा संघटनांचे एकामेकांचेर जावपी परिणाम अशा जायत्य 
तरांनी ह्या संघटनांचो सोद घेवप जाता. तांची रचणूक आनी तातू 
परिस्थितींत जावपी बदल हांचीं कारणांय सोठून काडप जाता. समाजीद 
संघटनेंतय कुटूंबसंस्थेपसून जागतिक बंधूभाव निर्माण करप 
संघटनांमेरेनचो विचार करचो पडटा. 
अशा संशोधना फाटलें एक समान सूत्र सांपडटा. तें अशे 
समाज निर्मिती, समाज संगोपन आनी समाजाची उदरगत. ह्‌ 
सगळ्यांखातीर संघटना निर्माण जातात आनी वाडटात, ती 
सोंपली म्हणजे संघटना विघटीत जातात आनी तांच्या जाग्यार नळ 
संघटना तयार जावन त्याकाळाची वा परिस्थितीची गरज भागयतात 
अशा जायत्या ल्हान - व्हड संघटनांनीच समाजाचें अस्तित्व अणभवा' 
येता. अशो संघटना राजकीय, सांस्कृतिक, उद्देगीक अशो वेगवेगळ 
तरेच्यो आसतात. हाचेवयल्यान जायत्या संघटनांचें जाळे म्हणजे 
समाज अशें म्हणूं येता. 
- कों. वि. सं. 


गाव : संज्यांव हें सां जुंवाव म्हळ्यार सेंट जॉन ह्या उतराचें 
ठावें रूप. संज्यांव ही किरिस्तांव समाजांतली विशेश करून 
[तली एक भौशिक परब. जून म्हयन्याचे २४ तारखवेक ही परब 
यतात. प्रोफेट इसाहाकडच्यान बापतिज्मा मेळिल्लो, सेंट जॉन, 
या नांवांन ही परब गोंयांत व्हड़ा उमेदीन मनयतात. सेंट जॉन 
गें वाळवंटी विभागांत धर्मकार्याचो प्रसार केलो. लोकांनी एकामेकांक 
जून घेवंचें आनी बरेपणान वागचें असो ताचो संदेश आशिल्लो. 
ह्या दिसा किरिस्तांव समाजांतले दादले, सांज्यांवाचो उगडास 
रपी पदां म्हणत, ताच्या नांवांचो जयजयकार करीत रस्त्यावयल्यान 
वणुकेक वतात, गांवचे लोक हे मिरवणुकेंतल्या पंगडाक आंबे, 
गस, अणसां सारकेल्लीं ह्या मोसमांतलीं फळां आनी सोरो तशेंच 
मिरवणुकेंतले लोक कपलाक चुट्ट्यांची, काटयेची कपलपट्टी 
) बांदतात. नव्यानच लग्न जावन जेल्लयो गांवच्यो धुवो आपल्या 
E खासा संज्यांवाचे परबेक उपस्थिती लायतात. येतना 
फळांचे वजें हाडपाची प्रथा आसा. हीं फळां गांवच्या लोकांक 
जाता. हे नवे जांवय संज्यांवाचे मिरवणुकेंत सामील जातात. 
शेवटाक सगळे जाण गांवच्या बांयांची, ब्हंयांनी उडयो 
न्हातात. कांय न्हंयांचे देगेवयल्या गावांनी संज्यांवाच्या निमतान 
ियल्या सांगोडावरवीं न्हयेंतल्यान मिरवणूक काडटात. 
| गोंयांत (बारदेस), करमळी (तिसवाडी) आनी बाणावली 
गालसेत) हांगा सेंट जॉनाचीं कपेलां आसात. 
| - कों. वि. सं. मं 
जीविनी विद्या : मेल्लयाक जिवो करपी एक विद्या. हिका 
संजीवनी अशें म्हण्टात. हातूंत सगळ्या विद्यांचें सार आसन ती 
ईव सुप्त आसता. 'वं मृतसंजीविनी मृतमुल्यापय स्वाहा' हो हे 
चो मंत्र आसा. ह्या मंत्राचो १०८ रवेपे जप केल्लयान तो सिध्द 
ता. जाका ही विद्या फाव जाल्या अशा साधकान मेल्लया वा चितेचेर 
रिल्ल्या मड्याक स्पर्श करून ह्या मंत्राचो जप केल्यार मेल्लो मनीस 
वो जाता, असो हे विद्येचो महिमा सांगला. 
ही विद्या रवूब पुर्वि्लया काळासावन भारतातल्या आचार्यांक 
॥. देवसुरांच्या युध्दात दानवांचो पुरोयत शुक्राचार्य हो विद्येच्या 
दानवांक जिवे करतालो अशी कथा महाभारतांत मेळटा 
च ताणें हे विद्येचेर बलीक जिवो केल्लयाचो दारवलो 'भागवत 
गांत मेळटा. बलीच्या वांगडा जांच्यो मानो आनी हेर कुडीचे भाग 
क नाशिह्ले तांकांय शुक्राचार्यान जिवे केल्ले. जालंधरनाथाक ही विद्या 
च न मेळिल्ली. भृगुनय आपले बायलेक हेच विद्ये 
केल्ली अशो कथा पुराणांत आसा. ` 
ब्रह्मपुराणाच्या मतान ही विद्यापरंपरा शिव - शुक्राचार्य - कच 

संत / साधू 


~ बृहस्पती अशी आसा. बृहस्पतीन ही विद्या सगळ्या देवांक दिली. 

संजीविनी ही एक वरवदी वनस्पती आसून, ती मृताक जिवो 

करूंक शकता आनी ती द्रोणागिरीचेर सांपडटा अशीय आरव्यायिका 
धर्म ग्रंथांनी मेळटा. 

-कों. वि. सं. मं. 


संत / साधू ¦ सञ्जन, परोपकारी देवभक्त आनी साक्षात्कारी 
मनशांक साधू संत अशें म्हणटात. साधू ह्या उतराचो अर्थ पुण्यवान, 
सदाचरणी, सञ्जन असोय जाता. सत्कर्मरत, (सदांच बरें काम 
करपांत मग्न आसपी), निर्वेर (कोणाकडेंच दुस्मानपण नाशिल्लो), 
निरपेक्ष (कसलीच अपेक्षा न करपी) निसंग, निशकाम हीं संतांचीं 
लक्षणा सांगल्यांत. महाभारतांत संत हें उतर सदाचारी ह्या अर्थान 
आनी भागवतांत पवित्रात्मो ह्या अर्थान वापरलां. भर्तृहरीन संत ह्या 
उतराचो प्रयोग परोपकारी ह्या अर्थान केला. रामचरितमानसांत 
सञ्जन, साधू, सत्पुरूष, भक्‍त आनी संत हे शब्द सारक्या अर्थाचे 
जावन आसात. हे संत काम, क्रोध आदी षड्‌ (स) रिपूंक लागीं 
धरपी, भायल्या - भितरल्लयान शुध्द, निश्पाप, निश्चल, श्रध्दायुक्त, 
क्षमाशील, दयाळू, जितेद्रिय, परोपकारी, दुसऱ्यांच्या दुरव्यवान विस्गळपी 
आनी विरागी आसतात अशेंय त्या ग्रंथांत म्हळां. 

सामान्य मनीस आनी साधू संत हाच्या विचारांत वेगळेपण 
आसता. सामान्य लोक जाका सूरव मानतात, ताका संतलोक अभिशाप 
मानतात. सामान्य लोक मरणाक भियेतात, पृण संत ताचें अपरिहार्यतत्त् 
समजून घेवन तेविशी भयविरयत आसतात. लोक सुरवोपभोग प्राप्त 
करून घेवपारवातीर यत्नांची पराकाश्ठा करतात जाल्यार संत विशय 
वैराग्य बाळगून यदृच्छालाभसंतुश्ट आसतात. सामान्य मनशाक 
मरणाउपरांत मोक्ष जायच आसता, पूण संतांक जीणेंतल्यान मुक्तताय 
जाय आसता. तेचरवातीर तांची सगळी साधना आसता. 

भारतांत संतांची परंपरा बरीच पोरनी आसा. द. भारतांत 
आळवार नांवांचे १२ वैष्णव संत जावन गेले. तांचो काळ सारको 
सांगूंक जायना. नायन्मार नांवांचे शैव संतय द. भारतांत जावन गेले. 
हांची संरव्या ६३ आशिल्लयाचें सांगतात. सादारणपणान इ.स.चो ५ वो 
तो १० वो शेंकडो हो तांचो काळ मानतात. महाराष्ट्रांत आनी कर्नाटकांत 
वारकरी संप्रदायाचे बरेच संत जावन गेले. ज्ञानदेव, नामदेव, एकनाथ, 
तुकराम, रामदास ह्या मराठी संतांनी महाराष्ट्रांत भक्तिमार्गाचो 
विकास केलो. कर्नाटकांतले पुरंदरदासादी संतय भक्तिमार्जीच आशिल्ले. 
उत्तर भारतांतली संतपरंपरा जयदेवासावन सुरू जाता आनी त्या 
दायजांत कबीर, रविदास, नानक, दादू दयाळ, तुळशीदास आदी 
संतांचो आस्पाव जाता. गुजरातांत नरसी मेहता, विजयसिंह बोडाणा, 
धन्नाभगत आदी संत जावन गेले. राजस्थानात संत मिराबाई प्रसिद्द 
आसा. आसामांत शंकर देव, माधवंदेव आदी संत जाले. बंगालांत 


संत तुकाराम 


चैतन्य, चंडीदास आदी संत जाले. विंगड विंगड प्रदेशांतले ह्या 
वेगवेगळ्या परंपरांचो एकमेकाकडेन किदें संबंद आशिल्लो हें सारकें 
सांगपाक येना. नामदेवान पंजाबची भोंवडी केली तर कबीर द. 
भारतांत पावलो. कबीरान नामदेवाक आदर्श भक्त मानला. 
भारतांतल्या वेगवेगळ्या वाठारांतल्या ह्या संतांचे जीणेंत, 
आचार विचारान आनी आध्यात्मिक साधनेंत विविधताय आसली तरी 
आत्मज्ञान वा मोक्ष हांचेविशीं एकवाक्यता दिसता. परमेश्वराक मेळपाची 
तळमळ आनी तेरवातीर ताची भक्ती होच तांचे जिणचो गाभो घरदार, 
संवसार सगळें विसरून हरिकीर्तनांत दंग जाल्ले कितले तरी संत 
आशिल्ले. 
साघुसंताच्या सहवासाक लागून सामान्य मनशाच्या जिवितांत 
बरोच बदल घडून येता, अशी समजूत आसा. संताच्या निर्मळ 
आचरणाक लागून ताच्या भक्तांचें मन सात्विक जाता, तांचे आचार 
विचार शुध्द जातात आनी तांकां शांती मेळटा. संत समागमाकलागून 
ईश्वर लागीं येता, इतलेंच न्हय तर आत्मसुरवाचो आंकुरय किल्लता. 
शुध्द आनी सात्विक जीण जियेवपी, संवसारांत रावूनच साळकाच्या 
पानांवरी निर्लेप अशे हजारांनी सत्पुरूष समाजांत आसतात, अशा 
साघुसंताची सेवा आनी भक्‍ती करून लाखवांनी लोक आपली परमार्थीक 
जीण समृध्द करून घेतात. सत्पुरुषांचे आशिर्वाद मेळळे म्हणजे 
जिवितांतल्या खंयच्याय अरिश्टाक तोंड दिवपाचें बळगें कुर्डीत येता, 
तेभायर परमार्थीक रवोसय भोगता, अशी तांची श्रध्दा आसता. 
महाराष्ट्रातले भागवती धर्म आनी वारकरी पंथांत साधुसंतांनी 
भौसाक मानसिक आनी परमार्थीक उदरगतीची वाट मेकळी करून 
दिली. धर्मसुदारणा आती लोकजागृताय केली, नामसंकिर्तनाचो प्रचारच 
ताणीं केलो ना तर आपल्या आचरणान आनी ग्रंथांच्या आदारान 
अंतःशुध्दी, कर्तव्यनिश्ठा, भूतदया, क्षमाशीलताय, परोपकार आदी 
दैवी गुणांची पोसवणय तार्णी केली. मनशाचें व्हडपण हें ताच्या 
सामाजिक प्रतिशठेचेर आदारिल्लें नासता तर वैयक्तिक चारित्र्याचेर तें 
आदारून आसता, हे गजालीचेर भर दिलो. देवाच्या देवळांत ब्राह्मण, 
शूद्र हो फरक ना. ताचेमुरवार सगळे साररवे हैं तततव तार्णी मांडलें, 
संताच्या लक्षणांत चमत्कार - कर्तुत्वाचो उल्लेख दिसना. 
संत हो देव आनी सामान्य मनीस हांचेमदलो पूत. संताक ईश्वराचो 
साक्षात्कार घडटा. तो साक्षात्कार सामान्य मनशाक घडोवपाचें कार्य 
संत करता. मध्ययुगांत भारतीय समाज आनी धर्म संकश्टांत सापडिल्लो 
लोक भक्तीमार्ग सोडून हेरकडेन पाविल्ले, तेन्ना संतांनी ह्या लोकांक 
खरो धर्म, सदाचार, मानवता, उदारताय, दया, साहिष्णुता, अहिंसा, 
सत्य आनी स्थैर्याची शिकवण दिली. ताणीं आशावाद शिकयलो. हिंदू 
- मुस्लिम हे वेगवेगळे संस्कृतीचो समन्वय साधचो म्हणून संतांनी 
बरेच यत्न केले. परमार्थीक साधनेंत गुरूकृपेक चड म्हत्व दिलां. 
गुरूचे कृपेनच देव मेळूं येता, अशी साधकाची धारणा संतांनीय 

सद्गुरूची व्हडवीक गायिल्ली दिसता. देवापरसय सद्शुरूक तार्णी 
व्हड सुवात दिल्या. रामदासा सारकिल्या संतांनी तर परमार्था इतलेंच 
म्हत्व प्रपंचाक दिलां, चडशा संतांनी राजधर्माकडे फाट केल्या. प्रवृतीघर्म 
उपेदेशिला. भक्तीयोग, सधर्माचरण, सन्यास विरोध, शुध्द चारित्र्य 
व्हडपण आनी कर्मकांडाचो निशेध, हींच भागवत धर्माची मुखेल 
लक्षणां जावन आसात. वर्णभेद, जातीभेदाचेर कडक टीका करू 
आनी समतेचो उपदेश करून तार्णी सगळ्यांखवातीर मोक्षाचो दरवटो 
उक्तो केला. तार्णी समाजाक एकठांय हाडपाचें म्हळ्यार समाज 
संघटनाचें व्हड काम केलां. तेचप्रमाण वेद, उपनिषदां, गीता, महाभारत, 
रामायण हांची परंपरा अखंड रारवपाचो आनी ह्या दायजाचो अभिमान 
जागृत दवरपाचोय तार्णी सदांच यत्न केल्लो दिसता. भारतीय अस्मितायेची 
रारवण आनी पोसवण तार्णी केली. तेचप्रमाण रामदासा सारकिल्या 
कांय संतांनी तर राश्ट्र धर्माचीय स्थापणूक केल्ली पळोवंक मेळटा 
संत तुकाराम, अमृतराय, ज्ञानेश्वर, ज्ञानदेव, रामदास, तुळशीदार 
ह्या संतांनी सणळेतरेचो भोव मोलादीक वावर केल्लो दिसता. 
हे संत परंपरेचे दायज आधुनिक युगांतय, वेगळ्या स्वरुपांत 

पळोवंक मेळटा. संवसारांत सगळ्या मळांचेर आनी विशेश कर 
धार्मिक आनी सामाजिक मळार युगपुरूष जावन गेले. आयचे घडयेकय 
तातुंतले कांयजाण कार्यरत आसा. आपल्या 
विचारसरणींतल्यान, निर्मळ आचारवांतल्यान आनी परोपपरकार्र 
भावनेंतल्यान तार्णी सर्व समान्याच्या जिविताक उभारी हाडपाचे क 
केलां. 
- कों. वि. सं. मं. 


संत तुकाराम $ (पळेयात तुकाराम). 


संताळ : एक आदिवासी जमात. ह्या लोकांची वसती बं 
बिहार आनी ओडिसा ह्या प्रदेशांनी आसा. तांकां संताळ, सांथाळ 
सांवतार आनी सांवताळ अर्शीय नांवां आसात. 

संताळाच्या मूळस्थानाविशीं खूब आरव्यायिका आसात 
पूण तांची वसती पयलीं गंगेच्या देगणांनी आशिल्ली ह्या संबंदाड 
एकमत आसा. हिंदू लोकांनी तो प्रदेश घेतकच संताळांनी छोट 
नागपूरच्या दोंगराळ वाठाराचो आश्रय घेतलो. इ. स. १८ व्या शेकड्या 
छोटा नागपूरचें पठार हेंच तांचें मुरवेल वसतिस्थान आशिल्ले. 
पालानाऊ, सिंगभूम हे तांचे बालेकिल्ले आशिल्ले पूण १८ व्या शेंकडा 
निमाणेकडे रानां मारपाक सुरवात जातकच संताळ लोक ईशान्येवटे 
राजमहाल दोंगुल्लयांकडे गेले, थंय दमिन इ - कोह हैं तांचें मुरवे 
केंद्र जालें. 

इ.स. १७९० च्या अदमासाक इंग्रजांनी बंगालांत जमीनदा 
पद्दत सुरू केली. हिंदू वेपारी आनी सावकारांनी संताळ प्रदेशा 


न बस्तान बसोवन संताळांक रवूब सतायले. तांच्यो जमनी 
आनी तांकां गुलाम केले, हाका लागून संताळ लोकांनी तांचे 
आड बंड उबारलें. सुरवेक सनदशीर मार्ग आपणावन, सावकारशाय 
नश्ट करची आनी जमनीवयलो कर उणो करचो अशी ताणीं स्थानिक 
अधिकाऱ्यांकडे मागणी केली. पूण तांची ही मागणी न्हयकारिल्ल्यान 
ताणीं हिंसेचो मार्ग धरलो. तेन्ना इंग्रजांनी लश्कराच्या आदारान तांचें 
बंड मोडून काडलें. इ.स. १८५५ वर्सा ह्या बंडांत संताळांचे रवूब हाल 
जाले आनी ते गंगा न्हंय हुंपून उत्तर बंगालांत आयले. बंडाउपरांत 
दमिन - इ -कोहासावन संताळ वसतीचो वेगळो असो संताळ परगणो 
निर्माण जालो. इंग्रजांनी तांचो वेगळो राज्यकारभार सुरू केलो. दर 
एका खेड्यांत मांझी वा पाटील नेमून ताचेकडे पोलीस अधिकारय 
दिले. सरकारान वेठबिणारीची पद्दत बंद केली. 

संताळ लोक उलयतात ते भाशेक संताळी अशें नांव 
आसा. ही एक पुर्विल्ली बोली आसून, तिचो आस्पाव मुंडा भाशा 
पंगडांत जाता. 

संताळ लोक रानांत खॉंपी बांदून रावतात. मध्यम वर्गीय 
लोकांच्यो दोन रवोंपी आसतात. बडयांचेर माती मारून तांच्यो वण्टी 
उबारतात. वाशे कोंड्यांचे आसतात. पारवें तणान धांपतात. खवोंपीच्या 
एका कोनशाक कुलदेव आनी पितरांखवातीर इल्लीशी सुवात दवरतात. 
आंगणांत एके वटेन गोरवांचो गोठो, दुकरांरवातीर जागो आनी 
कबुतरांरवातीर खुराडें आसता. तांचे रवोपींत एक चारपाई, तांब्याचीं 
_ आयदनां, कांशाचे वाडगे, मातयेचीं आयदनां, सारन इतक्योच वस्तू 
` आसतात. जेवणारवातीर ते साल रूरवांचीं पानां आनी उदक पिवपाक 
` त्या पानांचे दोणे वापरतात. कांय जाणांगेर भात कांडपारवातीर लांकडी 
वा फातराची उरवळ आसता आनी पीठ दळपारवातीर दातें आसता. 
बीरभूम जिल्ह्यांतल्या संताळ लोकांच्या रवोंपींनी कोंड्यांच्यो 
` खवाटी, शेंदऱ्यो, लाकडाचे बांक, पेत्रोलाचे दिवे, पाटले, मुसळां, दातें 
आसता. घरगुती उपेगाची आयदनां तांब्या - पितुळचीं, अॅल्युमिनियमचीं 
आनी एनॅमलचीं आसतात. 

संताळ लोक मध्यम उंचायेचे आसून, तांचें शरीर धडधाकट 
आसता. ते रंगान काळे आनी रूंद आनी चेपट्या नाकाचे आसतात. 
तांचे केस कुरळे, भुंवयो धोणवा आकाराच्यो, मुरवामळ गोल, मोठे 
दोळे आनी दाट ओंठ आसतात. तांच्या पोल्यांचीं हाडां मात्शीं वयर 
आयिल्लीं आसतात. हे लोक रवूब सहनशील आनी कश्टाळू आसतात. 
शीत आनी दाळ हें तांचें नित्याचें जेवण. केन्नाय भाजी, 
मांस, नुस्ते, फळां, कंदमुळांय ते रवातात. भातापसून हंडिया नांवांचो 
सोरो ते तयार करतात. मोहाच्या फुलांपसुनय ते कडक सोरो 
काडटात. ल्हान - व्हड सणळेजाण सोरो पितात. हालीं सरकारान 
हंडिया सोऱयाचेर बंदी घाल्या. फक्त परबे दिसाच सोरो काडपाची 
परवानगी दिल्या. हे लोक तंबाकू रवातात आनी विडयो ओडटात. 

संताळ कामगार लोक कमरेभोंवतणी कपड्याचो एक अशीर 
पटो गुठलायतात. ताका कोपणी म्हण्टात. हेर दादले पुडवें न्हेसतात. 
बायलो साडयो न्हेसतात आनी धातूच्यो वा कंवचेच्यो वस्ती घालतात. 

संताळांच्या पुराणाप्रमाण ठाकूरदेवान धर्तरेक उदकांतल्यान 
वयर काडली म्हणून ठाकूर हो सगळ्यांत श्रेश्‍्ठ देव आसा. जल्मांत 
एक फावट तरी संताळान ताची पुजा करूंक जाय. माराङ्बुरू, 
मेरेको, जहर एरा, गोसाय एरा, परणणा बोंगा, मेझी बोंगा हे तांचे 
मुरवेल बोंगा आसात. ते मनशाचें वायट करूंक शकतात देखून 
तांकां हे लोक कोंबडी, बोकडी हांचे बळी दितात. ते राक्षस, वेताळ 
वा भुता हांकांय मानतात. तांच्या दर एका रवेड्यालागसार साळ 
रूरवांचे एक बन आसता, ताका 'जाहेर्थान' म्हण्टात. तातूंत गांवांतल्या 
मुखेल देवतांचें वास्तव्य आसता असो तांचो समज आसा. 

संताळ लोकांत बारा पारी वा गोत्रां आसून तांच्यांत एकाच 
गोत्रांत लग्नां जायनात. दर एका गोत्रार्ची जायतीं उपगोत्रां आसून, 
तांकां “खूत' म्हण्टात. अशे वट्ट २०२ खूत आसात. दर एका खुताचे 
विंगड विंगड बोंगा वा कुलदेव आसतात. त्या त्या खुतांतल्या लोकांकच 
तांची पुजा करपाक मेळटा. 

संताळ लोक लग्नाक “बापूला” अशें म्हण्टात. तातूंत सात 
प्रकार आसात - १) किरीन बहू बापूला : किरीन बहू म्हळ्यार 
विकती घेतिल्ली सून. लय्नप्रकाराक समाजांत मान आसा. न्हवऱ्याचो 
आवय - बापूय मध्यस्थामार्फत लरन जुळोवन व्हंकलेच्या आवय - 
बापायक देज दितात आनी लर्न करतात. २) टुंकी दिप्ली बापूला : 
टुकी म्हळ्यार टोपली. गरीब लोक अशे तरेन लग्न करतात. हातूंत 
दिवप - घेवप नासता. व्हंकल एका पाटल्यांत बसून न्हवऱ्यागेर वता. 
थंय न्हवरो तिच्या कपलाक शेंदूर लायता. ३) संग बापूला : विधूर 
जेन्ना विधवेकडे वा घटस्फोट घेतिल्ले बायलेकडे लग्न करता, ताका 
संग अशें म्हण्टात. ४) घरदी जांवय बापूला : एकूच चली आसल्यार 
तिच्या घोवाक घरजांवय करून ताणें व्हंकलेगेर कायमचें रावपाचें 
आसता. ५) किरीन जांवय बापूला : हाचो अर्थ विकतो जांवय - लग्न, 
असो जावा. एकाद्री चली लग्नापयलीं गुरवार जाली आनी त्या 
चल्याक एकाच गोत्राक लागून वा आनीक कसल्याय कारणाक 
लागून तिचेकडे लग्न करपाक मेळना तर ताणें तिका न्हवरो विकतो 
घेवन दिवंचो पडटा. म्हळ्यार लग्नाचो सगळो खर्च करचो पडटा. 
६) इतुत बापूला : बळजबरीन एकाद्रे चलयेक शेंदूर लावन लग्न 
करप. ७) वीर बोलोक बापूला : एकाद्रो चलो, चलयेकडे लैंगीक 
संबंद जुळोवन, लग्न करीनासतना सोडून दिल्यार ती चली त्या 
चल्यागेर वचून बसता. तो चलो तिचेकडे लग्न करूंक तयार 
नासल्यार तें प्रकरण ग्रामपंचायतीकडे सोंपयतात. पूण अशीं लग्ना 
चडशीं जायनात. 

संताळ लोकांगेर लरन थारतकच साकरपुडो करतात. 


संन्यास 


लग्नांत न्हवऱ्यान व्हंकलेच्या कपलाक शेंदूर लावप होच लगनांतलो 
मरवेल विधी आसता. वीसभर दोगांय उपाशी आशिल्लयान दोगांय 
एकठांय जेवतात. उपरांत व्हंकलेक न्हवऱ्याच्या गोत्रांत प्रवेश मेळ्ळो 


अशें म्हण्टात. 
दर एका संताळ मनशाचे जिणेंत जनम चटियर, काको 


चटियर, लग्नविधी आनी अंत्यसंकार हे चार म्हत्वाचे विधी आसतात. 

जनम चटियर म्हळ्यार जल्मविधी. चलो जाल्यार पांचव्या 
दिसा आनी चली जाल्यार तिसऱ्या दिसा हो विधी करतात आनी 
भरज्याक नांव दवरतात. काको चटिग्रर हो विधी करतकच भुरण्याक 
समाजांत प्रवेश मेळटा. हो विधी केल्याबगर कोणाक लग्न करपाक 
मेळना. सादारणपणान चार ते बारा वर्सांच्या दरम्यान चल्याचो हो 
विधी करतात. 

, संताळ लोकांत, मनीस मरतकच ताका तेल लावन उपरांत 
जाळटात. मेल्लया मनशाचो व्हडलो चलो वा लागींचो सोयरो चितेक 
अग्नी दिता. मडें जळटकच ताचे कवटेचो थोडो भाग आनी गळ्याकडलीं 
दोन हाडां काडून घेवन तीं धुवून एका मडक्यांत दवरतात. सुगीचो 
सण जातकच म्हळ्यार डिसेंबर म्हयन्यांत ताच्यो अस्थी दामोदर 
न्हंयेत वा कोपई न्हंयेत सोडटात. ह्या विधीक जान बाहा अशें 
म्हण्टात. पितरांच्या नांवांन बलिदान करून त्या दिसा मेल्ल्या मनशाच्या 
सोयऱ्यांक आनी गावंकऱ्यांक जेवण दितात. न्हंयेचे देगेर मेल्लया 
मनशाच्या आनी पितरांच्या नांवांन कपडे, पितुळची थाळी, दातवणाच्यौ 
काड्यो ह्यो वस्तू दवरतात. ह्या विधीन मृतात्मो आपल्या पितरांक 
वचून मेळटा असो समज आसा. 

संताळ दर वर्सा इरोक सिम, हरियर सिम, इरी गुंडली 
नाडवाई, जंथर, सोहराय, माघ सिम, बाहा छटा पोरोब, जत्रा पोरोब 
आनी पटा वा पोटा परब हे सण मनयतात, पयल्या सात सणांवेळार 
मुखेल बोंगांची पुजा करतात. पयले पांच सण शेताच्या विंगड विंगड 
अवस्थांकडे संबंदीत आसात. 

हे लोक जादू आनी बोंगा हांचेपसून आपली रारवण 
करपारवातीर जान गुरू आनी ओझा गुरू हांचो आदार घेतात. ओझा 
गुरू हो मनीस दुयेंत पडल्यार ताका झाडापाल्यारची वरवदां दिवन, 
मंत्रतंत्र म्हणून बलिदानय करतात. संताळांक झाडपालो, वनस्पत 
आनी मुळां हांचेपसून मेळपी तीनशें पांच तरांचीं वरवदां रबर 
आसात. गोरवांखवातीर तांचेकडे पंदरा वरवदां आसात. तशेंच ते 
गंडेदोरे आनी ताईत हांचोय उपेग करतात. 

शेती हो तांचो मुरवेल धंदो आसा. तशेंच ते गोरवां पोसप, 
शिकार, नुस्तेंमारी, मजुरी आनी घरकाम हेय धंदे करतात. शेतांत ते 
भात, जोंधळो, बाजरी, कड्टुण, जंव, जव, वाटाणो, हरभरो, तंबाकू 
तशेंच भाजीपालो पिकयतात, तेचभशेन हे लोक व्हड प्रमाणांत च्या 
मळ्यांनी मजुरी करतात. लोहमार्ग तयार करप, कोळसो आनी 

अभ्रक हांच्यो खाणी, भाताच्यो गिरण्यो, पोलादाचे कारखाने हांगाय 
हे लोक आतां मजूर म्हणून काम करतात. 

दर एका गांवाचो कारभार पंचायतीवतीन चलता. तातूंत 
सात अधिकारी आसतात ते अशे - १) मांझी वा पाटील २) परणिक 
वा उपपाटील ३) नायके वा आतो नायके. हो गांवांचो पुरोयत वा 
भणत आसता. तो जात्रेक गांवांतल्या देवांची पुजा करता. ४) कुडाम 
नायके हो, रानांत रावपी स्थानिक भुतांक संतुश्ट करता. ५) जोग - 
मांझी हो यांवांतल्या तरनाट्यांच्या नैतिक आचरणांचेर नदर दवरता. 
६) जोग - परणिक हो परणिकांक आदार करता. ७) गोडेत हो 
पंचायतीचे रकाद पावयता. खेड्याचे स्थापनेवेळार ह्या अधिकाऱ्यांची 
वेंचणूक जाता. वंशपरंपरेन तांचो अधिकार चलता. गांवाच्या हिताची 
राखवण करप हें पंचायतीचें मुरेल काम आसता. 

धा ते बारा खेड्यांचो मेळून एक पंगड जाता. ताचें फुडारपण 
करपी मनशाक परगणा वा परणणाइत म्हण्टात. ह्या पंगडाचीय एक 
पंचायत आसता. तातूंत सगळ्या रवेड्यांचे मांझी आनी प्रतिश्‍्ठित 
लोकांचो आस्पाव आसता. दोन खेड्यांतले वादाचे प्रस्न है पंचायतींत 
सोडयतात. 

बासरी हें तांचे आवडटें वाद्य. ल्हानपणासावन भुरज्यांक 
बासरी वाजोवंक शिकयतात. सांजवेळा जोगमांझीच्या घरासामकार 
तरनाटे बासरी आनी धोल वाजोवंक लागतकच चलयौ नटून थटून 
थंय नाचूंक येतात. 

एकुणिसाव्या शेंकड्याचे निमाणे संताळांचो किरिस्तांव 
मिशनऱ्यांकडे संबंद आयलो. इ. स. १८६० वर्सा इंग्लंडचे चर्च 
मिशनरी सोसायटीच्या कार्यकर्त्यांनी संताळ परगण्यात कार्य करपाक 
सुरवात केली आनी थोडे संताळ किरिस्तांव जाले. किरिस्तांव मिशनऱ्यांनी 
संताळांभितर एक म्हत्वाचे कार्य केलें तें म्हळ्यार तांचे बोलीभाशेरवातीर 
स्वतंत्र लिपी तयार करून शाळा सुरू केल्यो. आधूनीक काळाचो 
परिणाम हेर जमातीसारकोच संताळ जमातीचेरय जाला आनी देखून 
तांच्या चालीरितींनी, आचारविचारांनी बदल घडत रावला. 

- को. वि. सं. मं. 


संन्यास : संवसार सोडून विरक्तपणान देवभक्ती वा आध्यात्मिक 
साधना करपाची अवस्था काम्य कर्मांचो त्याग म्हणजेच संन्यास 
अशीय ताची व्याख्या आसा. तशेंच आश्रमवेवस्थेंतलो तो चवथो 
आश्रम. 

संन्यास केन्ना घेवंचो त्याविशीं मनुस्मृतीत दिल्लो श्लोक _ 
असो आसा - 

वनेषु च विहृत्यैवं तृतीयं भागमायुष :। 

चतुर्थमायुषो भागं त्यक्त्वा सङ्गान्‌ परिव्रजेत्‌ ॥ 
अर्थ - अशे तरेन जिविताचो तिसरो वांटो रानांत घालोवन आयुश्याच्या 

चवथ्या वांट्यांत सर्वसंगपरित्याग करचो आनी संन्यस्त जावंचें. 
| संन्यासऱ्रहणाविशीं दोन मतां आसात. तीन आश्रमांचें यथाविधी 
आचरण केल्या उपरांत संन्यास घेवप हें पयलें मत आनी "यदहरेव 
विरजेत्‌ तदहरेव प्रव्रजेत्‌’ म्हणजे ज्या दिसा निरिच्छताय येता त्याच 
दिसा आश्रमक्रम विचारांत घेनास्तना संन्यासाश्रम पत्करचो, हैं दुसरें 
मत. विविदिशा आनी आतूर हे संन्यासाचे दोन प्रकार. पयलो सविधी 
आनी दुसरो अविधी आसता. विविदिशा म्हणजे आत्मजिन्यानाचे इत्सेन 
घेतिल्लो संन्यास आनी मरण आतां लागीं पावलां अशें जाणवतकच 
चतुर्थाश्नमांत मरचें ह्या हेतून बेगिनचे बेणीन घेतिल्लो संन्यास म्हणजेच 
आतूर संन्यास. 
वानप्रस्थ आनी संन्यास हीं उतरां वेदांत नात. हाचेवयल्यान 
संहिताकाळांत हे आश्रम म्हणून प्रस्थापित जाल्ले नासुंये अशें दिसता. 
फुडें उपनिषद काळांत ते चालू जाले. उपनिषदांच्या काळांत यज्ञयाग 
आनी कर्मकांड हांचेवयलो वैदिकांचो विश्वास कमी जालो आनी 
गिन्यान - वैराज्याचें म्हत्व वाडलें. ह्याच विचार क्रांतीतल्यान 
संन्यासाश्रमाक आरंभ जालो. उपनिषदांत चारय आश्रमांची कल्पना 
आसा. पूण तसो उल्लेख करपी उतरां नात. याज्ञवल्क्य आनी मैत्रेयीची 
कथा बृहदारण्यकांत आयिल्ली आसा. थंय याज्ञवल्क्य म्हण्टा. 'हे 
मैत्रेयी, हांव आतां घर सोडून प्रव्रज्या घेतलो, म्हणजेच संन्यास 
पत्करतलों'. प्रव्रज्या हें संन्यासाचेंच पर्यायी उतर. बौध्द वाड्मयांतय 
तें सांपडटा. जाबालोपनिषदांत मात संन्यासाचें वर्णन सांपडटा. 
मुंडकोपनिषदाच्या काळामेरेन चार आश्रमांची कल्पना रूढ जावन 
तातूंत संन्यासाश्रमाक प्राधान्य दिल्लें. पाणिनीच्या काळामेरेन संन्यासी 
वा पखिजक ही संस्था संघटित जाली . संन्यास धर्माच्या उपदेशारवातीर 
भिक्षूसूत्रांय निर्माण जालीं. मागीर धर्मसूत्रांनीय पयलींच्या तीन 
' आश्रमांवांगडा संन्यासाचेंय वर्णन केलें. 
सन्याशाचे चार प्रकार अशे आसात - १) कुटीचक - पुतान 
बांदून दिल्ले रवोपटेंत रावपी आनी त्रिदंड, कमंडलू आनी शिरवासूत्र 
` दवरपी. हो पूत आपल्या मनशांकडेन भिक्षा मागता. २) बहूदक - 
' त्रिदंड, कमंडलू आनी भगवी वस्त्रां न्हेसपी. हाणें सात घरांत भिक्षा 
' मागपाची आसता. मांस, मीठ आनी बाशें जेवण हाका वर्ज आसता. 
[ ३) हंस - हो गांवांत एक रात आनी नगरांत पांच राती रावता. हो 
` इकरा म्हयने भिक्षा मागता आनी एक म्हयनो उपास करता. ४) परमहंस 
| हो रूरवारवाला, पडींग घरांत वा मसंडेंत रावता. एक वस्त्र वापरता 
वा नागडो रावता. हाका धर्मकर्मांचे विधिनिशेध नासतात. हाका 
सगळ्यांच्या घरांतली भिक्षा चलता. 
हे चार प्रकार क्रमान उत्तरोत्तर श्रेश्ठ आसात. संन्यासी 
निर्भय आनी अभयदानी आसता. तो जिविताची रवोस आनी मरणाचें 
दुरव्ख करिना. तो दोनयकडेन निरपेक्ष आसता. तो प्रणवाचो उपासक 
आनी सम्यकूदर्शनसंपन्न सगळ्या भावांविशीं निस्पृह आनी सगळ्या 


७९५ 


संन्यास 


दृद्दांच्या सुवादीन आसता. ह्या आश्रमांत मनशाक सर्वतंत्रस्वतंत्र जावन 
अध्यात्मशील जावपाची संद मेळटा. तशेंच ह्याच आश्रमांत ताका 
असीमतेचो अणभव घडपाक शकता आनी निमणें सत्‌ मेळोवपारवातीर 
ताका आपले सगळे शक्‍तीचो पुराय उपेग करपाक येता. 

वनप्रस्थांतलें मनन, चिंतन आनी तप हें संन्याशाच्या 
ब्रह्मज्ञानाक साधक जाता. ब्रह्मज्ञान जाले उपरांत मागीर ताका ह्या 
साधनांची गरज उरना. अशा ब्रह्मज्ञानी संन्याशांचे उल्लेख उपनिशदांतय 
सांपडटात. अशे संन्याशी ब्रह्मसंस्थ जातात अशें छांदोर्‍्यांत म्हळां. 

संन्यास घेवपाक अधिकारी कोण हेविरशी जायत्या जाणांचीं 
वेगवेगळीं मतां आसात. मुंडक आनी बृहदारण्यक हातूंत संन्यासाच्या 
संदर्भात ब्राह्मण अशें उतर आयिल्लें आसा. हें ब्राह्मण उतर उपलक्षण 
समजून जायते धर्मशास्त्री तातूंत सगळ्या द्विजांचो म्हणजे तरैवर्णिकांचो 
आस्पाव करतात. संन्यास रवंयच्याय वर्णाक घेवपाक येता म्हणपाचें 
जाबालोपनिशदावयल्यान दिसता. वैराग्य उत्पन्न जाल्यार कोणेय 
संन्याशी जावंचें अशें महाभारतांत म्हळां. कात्यायनाच्या मतान 
रैवर्णिकांक संन्यासाचो अधिकार आसून बायलांक मात तो ना. 
महाभारतांत तर शुद्राकय सगळ्या आश्रमांचो अधिकार सांगला. 

ब्राह्मणाशिवाय हेर वर्णात चडकरून संन्यासाची चाल नाशिल्ली. 
वर्णिक आनी शूद्र संन्याशी चडशे दिसच नाशिल्ले. देखून जंय - जंय 
संन्याशाचें वर्णन येता थंय ब्राह्मणच अभिप्रेत आशिल्लो दिसता. आपणें 
ब्राह्मणांकच संन्यास सांगला अशें मनून स्पश्ट सांगलां. शंकराचार्यानय 
ह्याच मताक तेंको दिला. 

संन्यास ग्रहणारवातीर उत्तरायण योग्य आसा. आतुराक 
दक्षिणायणय योग्य आसा. संन्यास घेवपाची इत्सा आशिल्लयान कांय 
दीस गुरूलाजीं रावन यतिधर्माचो अभ्यास करचो. मागीर गायत्रीजप, 
रूद्रजप, कूष्मांड होम हाणीं देहशुध्द केल्याउपरांत रिक्ता तिथीक 
(चवथ, नम वा चतुर्दस) देशकालांचें स्मरण करून 
अधिकारप्राप्तीरवातीर कांय दानां दिवंचीं. आठ श्राध्दां करचीं. दुसऱ्या 
दिसा फकत स केंस दवरून बाकीचे सगळे केंस कापचे. आशिल्ली 
सगळी संपत्ती ब्राह्मण आनी पुताक वांटून दिवंची. ब्रह्मणांकडल्यान 
कोंड्याचो दंड हाडून घेवंचो आनी पादुकाय तयार दवरच्यो मागीर 
संन्यासग्रहणाचो संकल्प करचो. गणपतिपूजन, पुण्याहवाचन, 
मातृकापूजन आनी नांदीश्राध्द करचें. देवतांचो नामजप करचो कांय 
वैदिक सुक्तां म्हणचीं. तीन मुठी सातूंचें पीठ प्रणवमंत्र म्हणून तीन 
खपे प्राशन करचें. बोंबलेक स्पर्श करचो. दूद आनी धेय हांचे मिश्रण 
आशिल्ले घृत जांव उदक तीन रवेपे प्राशन करून उपास करचो. 
मागीर सावित्री प्रवेश आनी ब्रह्मान्वाधान करचें. सांजवेळची संध्या, 
होम आनी वैश्वदेव करून अय्नीलाणीं जागरण करचें. 

दुसऱया दिसा सकाळीं वैश्वानर स्थालीपाक करचो. प्राणाय 
स्वाहा सारकिल्या पांच मंत्रांनी समिधा, चरू आनी आज्य ह्या तीन 


संन्यास 


द्रव्यांचो होम करून 'पुरूषायेदं न मम" असो त्याग म्हणचो. मागीर 
समिधा, चरू आनी आज्य हातुंतल्या दर एका द्रव्याच्या चाळीस 
आहुतींनी विरजाहोम करचो. तो जातकच ब्रह्मचाऱ्यांक कांय दानां 
दिवंची, मागीर तीन खेपे यजुर्मत्र म्हणून अर्नीची ज्वाला प्राशन 
करीत आपल्या जाऱ्यार अस्नीचो समारोप करचो. घरांतल्यान भायर 
सरतना पूत आनी हेरांक हो आशिर्वाद दिवंचो - 
सर्वे भवन्तु वेदाढया : सर्वै भवन्तु सोमपा :। 
र्वे पुत्रमुखं दृष्टवा सर्वे भवन्तु भिक्षुका :॥ 
अर्थ - सगळे वेदपारंगत जांव, सगळे यज्ञांत सोमपान करपी जांव, 
सगळे पुतांचें तोंड पळोवन संन्यासी जांव. 
ताचे उपरांत 'न मे कञ्चित नाहं कस्यचित्‌' (म्हजो कोण ना 
आनी हांव कोणाचो न्हय) अशें पूत आनी हेरांक सांगून तांचो निरोप 
घेवंचो. मागीर जलाशयाचेर वचून उदकानच उदकांत तीन पोशे अर्घ्य 
दिवंचें. 
पुत्रैषणा वित्तैषणा लोकैषणा सर्वेषणा मया परित्यक्ता 
अभयं सर्व भूतेभ्यो मत्त : स्वाहा । 
अर्थ - म्हाका पुताची, धनद्रव्याची, यश किर्तीची आनी रवंयच्याच 
जजालींची इत्सा ना. म्हज्यापसून आतां सगळ्या भूतांक अभय 
आसा. 
अशें म्हणून परत एक फावट उदकांजली सोडची, बोंबलीभर 
उदकांत उदेंतेवटेन तोंड करून उबो रावन 'तरत्समन्दी ....' ह्या 
सूक्ताचो पाठ करचो. हाचेफुडें आपूण भिक्षेचेर जगतलो अशें म्हणून 
आनीक एक पोसोभर उदक सोडचें. शिखा आनी जानवें उदकांत 
उडोवंचें. विष्णुची प्रार्थना करची, नाडो जावन उत्तरेवटेन पांच पावलां 
चलचें. कौपीन आनी वस्त्र घालचें, हातांत दंड, कमंडलू आनी आसन 
ह्यो वस्तू धेवंच्यो. गुरूक शरण वचचें आनी ताचे पांय धरून "म्हाका 
ब्रह्मज्ञान सांग' अशें मारचें, गुरून एका शंखांत उदक घेवंचें आनी 
तें प्रणवमंत्रान अभिमंत्रित करून ताणें शिश्याक अभिशेक करचो. 
शांतिपाठ म्हणून शिश्याचे तकलेर हात दवरचो आनी ताच्या उजव्या 
कानांत 'तत्त्वमसि' जांव दुसरें रवंयचेंय महावाक्य उच्चारून ताचो अर्थ 
सांगचो. मागीर संप्रदायाप्रमाण शिश्याचें नांव दवरचें. 
मागीर खंयच्याय एका बऱ्या दिसा एकाद्रथा गृहस्थान 
संन्याशाक मुखार बसोवन माती आनी उदकान ताचे पांय धुंवचे. 
मागीर त्या यतीन कटीची (कमरेची) शुध्दी करून कटिसूत्र आनी 
कौपीन धारण करची. कमराभोंवतणी वस्त्र गुंडाळचें. यतीन व्हड 
यतीक पांयां पडचें. गृहस्थी पुरुशांनी यतीक पांयां पडचें, यतीन 
'नारायण' असो आशिर्वाद दिवंचो. 
संन्याशान कांय गजाली पाळपाच्यो आसतात. ताणें 
सकार्ळीफुडें उठचें, ब्रह्मणस्पतीच्या मंत्रांचो पाठ करचो. देहशुध्दी आनी 
दंडशुध्दी करची. प्रणवान दंतधावन करचें. न्हावन प्राणायाम आनी 


कोंकणी विश्वकोश : ग 


केशवादी नांवांनी तर्पण करचें. सूर्यापस्थान करून तीन खेप विष्णुपुजा | 
करची. आपले उपजिवीकेरवातीर माधुकरी (भिक्षा) मागची. व्या 
हतिमंत्रांनी सूर्यादिदेवतांक आनी भूतांक भुंयेचेर भिक्षान्न दिवंचें. 
उरिल्ले अन्न विष्णुक निवेदीत करून जेवचें. जेवणा उपरांत आचमन 
करून सोळा प्राणायाम करचे. संन्याशाक भिक्षा घालतना दात्यान | 
पयलीं ताच्या हाताचेर उदक घालून मागीरच भिक्षा घालची. यतीन 
वर्सकाळाशिवाय हेर काळांत गांवांत एक रात आनी लोक वस्तीत 
पांच राती रावंचें. पावसाळ्यांत चार म्हयने एकाच जार्‍्यार रावन आठ 
म्हयने भोंवचें. महाक्षेत्रांत रावप्यांनी भोंवचें न्हय. भिक्षाटन, जप, 


'न्हाण, ध्यान, शुचिर्भूतपणा आनी देवपुजा ह्यो स गजाली संन्याशाक 


जरजेच्यो आसात. यतीर्ची आयदनां माती, कोंडो, लांकूड वा दुदयार्ची 
आसर्ची. तशेंच हेर गजालींचें अध्ययन करिनासतना ताणें वेदार्थचिंच 
मनन - चिंतन करचें. 

एक फावट संन्यासाश्रम आपणायल्याउपरांत ताचो त्याग 
करून परत गृहस्थाश्रमात येवपाक मेळना. अशा पुरूशाक जायत्यो 
शिक्षाय सांगिल्लयो आसात. 

संन्यासी मेल्या उपरांत पुतान जांव शिश्यान वपन करचें 
आनी कळशीभर उदक अभिमंत्रित करचे. रूद्रसूक्त, विष्णुसूक्त 
आनी हेर ऋचा म्हणत यतीक न्हाण घालचें. आंगाक चंदन आनी 
गळ्यांत फुलांची माळ घालची. देड हात फोणकूल मारून तातूंत 
पंचगव्य शिंपडावचें. तीन जाय्यांचेर दंड मोडून यतीच्या उजव्या हाताचेर 
दवरचो. भूर्भुव : स्व : हो मंत्र म्हणून शंखान यतीचें मस्तक फोडचें. 
फोणकुलांत मीठ घालचें आनी तातूंत मेल्या यतीक बसोवंचो. मागीर 
फोणकूल पुरोवंचे. जमिल्लया सगळ्यांनी न्हंयेचेर वचून न्हांवन घरा 


'येवंचें. कुटीचकाचें दहन करचें; बहूदकाक पुरचो; हंसाक जलसमाधी 

दिवंची आनी परमहंसाक त्याच जार्‍्यार पुरचो अशें वचन आसा, 

कर्त्यान फकत धा दीस तर्पण करचें. लिंगपूजन, पायसबली 
आनी दीप दान करचें. इकराव्या दिसा पार्वण श्राध्द करचें. बाराव्या 
दिसा नारायणबली करचो. तेराव्या दिसता तेरा संन्यासी वा तेरा 
ब्राह्मणांक जेवण घालचें. भाद्रपद कृष्ण पक्षांत दुवादशीक यतीचें 
महालयश्राघ्द करचें अशेंय सांगलां. 

आद्य शंकराचार्य, विवेकानंद, रामतीर्थ सारकिले जायते 
व्हड संन्यासी भारतांत जावन गेले. तांकां जायते शिश्य लाबले. ह्या 
सगळ्यांची शिश्यपरंपराय स्वूब व्हड आसा. तांचे ज्ञानप्रसाराचें कार्य 
अजूनय चालू आसा. हे सगळे संन्यासी वेदान्ती आशिल्ले. 

वेदान्त आनी संन्यास हांचो लागिंचो संबंद आसा. 
वेदान्तसाधना म्हणजे आत्मसाधना. संन्यास हें तिचें एक गरजेचें 
आंग. जिवितांतल्यो मोलादीक गजाली त्यागून आत्मप्राप्तीचो साधक 
जावपाचें आसता. सगळीं मानवी बंधनां आनी बायल, घर, संपत्ती | 
आनी पूत हांचे पास तोडूनच कोणय अध्यात्ममागविल्यान वचपाक 


शकता. देरवून फकत वेदांतच न्हय जाल्यार पुर्विल्लया सगळ्या 
दर्शनांचें संन्यास हें एक गरजेचें आंग थरलां. 
- कों. वि. सं. मं. 


संयुक्‍त राश्‍्ट्रसंघटना : दुसऱ्या म्हाझुजाउपरांत भक्षक झुजां 
पयस दवरून, आंतरराशट्रीय शांतताय आनी सुरक्षा बाळगूपाच्या 
हेतान अस्तित्वांत आयिल्ली एक जागतीक संघटना. १९१९ त पयल्या 
म्हाझुजाउपरांत संवसारीक शांतताय.आनी सहकार्याचे उंचेले भावनेन 
प्रेरित जावन राशट्रसंघाची (1९०५९ ० 015) स्थापना जाल्ली. 
म्हाझुजाउपरांतच्या काळांत परत म्हाझुजासारकी संहारक आपत्ती 
संवसाराचेर येवची ना अशी राश्ट्रसंघाची अपेक्षा आशिल्ली. १९२0 ते 
१९३९ ह्या काळरवंडांत राशट्रसंघान आपले मोरवीप्रमाण कार्य करपाचो 
यत्न लेगीत केलो. पूण दुसऱया म्हाझुजावटेन व्हरपी युरोपाचें राजकारण 
थांबोवपाक तिका अपेश आयलें. अमेरिका राश्ट्र ह्या संघासावन 
पयलींच भायर रावली, तशेंच राश्ट्रसंघालागीं लश्करी बळ नाशिल्लयान 
जपान, इटली, जर्मनी, रशिया हांकां तांच्या आक्रमक धोरणासावन 
आडावंक संघाक अपेश आयलें. दुसऱया म्हाझुजांत, इंग्लंड, अमेरिका 
आनी सोव्हिएत रशिया हीं तीन व्हड राश्ट्रां झुजकार्यरवातीर एकठांय 
आयलीं. ह्या झूजसहकार्यांतल्यानच परत एकदा आंतरराश्ट्रीय 
संघटनेच्या कल्पनांक चालना मेळळी. ८ एप्रिल १९४६ ह्या दिसा 
राश्ट्र्संघान आपलीं सगळीं सुत्रां संयुक्त राश्ट्रसंघटनेकडेन दिवपाचें 
थर॒यलें. उपरांत १९ एप्रिल १९४६ ह्या दिसा राश्ट्र्संघाचें विसर्जन 
केलें. 
दुसऱ्या म्हाझुजावेळार जर्मन, इटली आनी जपान हांच्या 
आक्रमणांच्या निशेधांत अमेरिका, इंग्लंड, सोविएत रशिया हीं राश्टरा 
एकठांय आयली. झूज चालू आसतनाच झुजाउपरांतच्या काळांत 
` शांतताय प्रस्थापित करपारवातीर रवंयची उपाय येवजण करची ह्या 
` विशयाचेर एकवटीत राष्ट्रांभितर विचारविनिमय चालू आसलो. १९४२ 
` त पयले खेपो संयुक्त राश्ट्रां ((171(80 \४०४।०१७) हो शब्दप्रयोग 
` इश्टगटामदें अस्तित्वांत आयलो. झुजाच्या उपरांतच्या काळांत 
इश्टराश्ट्रांनी एकवटीत राश्ट्रसंघटना निर्मूपारवातीर यत्न सुरू केले. 
| १९४४ त उंबार्टन ओकस हांगा अमेरिका, इंग्लंड, सोविएत रशिया 
आनी चीन ह्या चार व्हड राष्ट्रांच्या मुणयाऱ्यांनी नवे संवसारीक 
| संघटनेचो मसुदो तयार केलो. ह्या मसुद्याचेर फेब्रुवारी १९४५ त 
याल्टा शारांत स्टालीन, रुझवेल्ट, चर्चिल ह्या फुडाऱ्यांचे गुपीत 
बसकेंत विचारविनियम जावन, ताका मान्यताय दिवपांत आयली. 
फुडले पिळगेक झुजांच्या अरिश्टांकडल्यान वाटोवपारवातीर 
फावो तो वावर करून आंतरराश्ट्रीय शांतताय आनी सुरक्षा बाळगप 
हाकाच संघटनेन आपलो पयलो वयलो हेत मानला. 
राश्ट्रांराश्ट्रांमजगतीं इ9टागत घडोवन हाडप, अर्थीक, समाजीक, 

संस्कृतीक तशेंच मनीसहीत संबंदीत प्रस्न सुटावे करप आनी रवंयचेय 
मतभेद वा झगडीं शांततायेन सोडवप हांचेर संघटनेन चड भर दिल्लो. 
दर एका वांगड्यान संघटनेच्या घटनेरवाल घेतिल्लया रवंयच्याय निर्णयाक 
आदार दिवपाक जाय अशें करारांत स्पश्ट केलां. रवंयच्याय शांततामोगी 
राश्‍्ट्रान संयुक्‍त राश्ट्रसंघनेचो वांगडी जावं येता, पृण तेरवातीर ताका 
संघटनेच्या आमसभेची (6871€181/556110।/) आनी सुरक्षा मंडळाची 
(Security Council) मान्यताय मेळोवची पडटा. 

संयुक्त संघटनेच्यो वावराप्रमाण स वेगवेगळ्यो विभागीय 
संस्था स्थापीत केल्यात त्यो अशो - 

१) आमसभा (General AssembIy) : आमसभेत 
संयुक्त राश्ट्र्संघटेनेच्या सगळ्या वांगडयांक प्रतिनिधीत्व मेळटा. दर 
एक वांगडी राश्ट्राक चडांत चड पांच वांगडी धाडूं येतात, पूण दर एक 
रा्ट्राक एकूच मताचो अधिकार आसता. संघटनेची चडशी आंतरराशट्रीय 
गजालींचेर भासाभास घडोवन हाडून प्रस्न सुटावे करता. 

२) सुरक्षा मंडळ (Security 0०५॥०॥) : संघटनेचे 
कबलातींत आंतरराश्ट्रीय शांतता आनी सुरक्षतायेची मुळावी 
जापसालदारकी सुरक्षा मंडळाकडेन सोंपयल्या. ते संबंदींचे सगळे 
हक्क ह्याच मंडळाक दिल्यात. सुरवेक ह्या मंडळांत इकरा वांगडी 
आसले. तातुंतले पांच (अमेरिका, रशिया, फ्रांस, इंग्लंड आनी चीन) 
कायम स्वरुपाचे, जाल्यार स वांगडी दोन वर्साच्या काळारवातीर 
आसतात. पूण १९६५ त वांगडीपदाचो आंकडो ११ वयल्यान १७ 
केलो. पूण कायमचे पांच वांगडी तशेंच दवरले आनी उरिल्ले १0 वांगडी 
दोन वर्सारवातीर नेमपाचो निर्णय घेतलो. मंडळामुरवार आयिल्लया 
'रवंयच्याय प्रस्नाचेर निर्णय थरायतना सात वांगड्यांचीं मतां निर्णयाचे 
वटेन आसप गरजेचें. जेन्ना सुरक्षामंडळाच्या मुरवार चड म्हत्वाचें 
(Non - Procedural) प्रस्न निर्णयारवातीर आयिल्ले आसतात तेन्ना 
निर्णयावटेन आशिल्ल्या सात मतांतलीं पांच मतां कायम वांगडयांचीं 
आसपाकच जाय (\/९० P०९). देखून ह्या पांच वांगडयांचें एकमत 
आसल्या शिवाय सुरक्षा मंडळ रवंयचोच म्हत्वाचो निर्णय दिवंक 
शकना. 

३) सचिवालय (5९०९७8) : मुरवेल सचिवाच्या 
फुडारपणारवाल ह्या मंडळाचो पुराय कारभार चलता. सुरक्षा मंडळाचे 
शिफारसीवयल्यान आमसभा मुखेल सचिवाची नेमणूक करता. 
आंतरराश्ट्रीय संबंद हाताळपाचे बाबींत मुरवेल सचिवाची भुमिका 
म्हत्वाची आसता. 

४) आंतरराशट्रीय न्यायालय (international Court 
of Juऽt।८९) : आंतरराश्ट्रीय मळावयले सवटले सुटावे करपाक हैं 
न्यायालय आदार करता. आमसभा आनी सुरक्षा मंडळ स्वतंत्रपणान 
मतदान करून १५ न्यायाधीशांक णव वर्सारवातीर वेचून काडटात. 

५) अर्थीक आनी समाजीक मंडळ (Economic And 


संवत्सर 


Social Council) : अर्थीक आनी भौशिक मळाचेर बारीकसाणेन 
अभ्यास करून उदरगतीखातीर योग्य त्यो सुचवण्यो करप ही ह्या 
मंडळाची मुरवेल जापसालदारकी. आमसभा मतदान करून ह्या 
मंडळाचे ५४ वांगडी वेंचून काडटा. तांचो कार्यकाळ तीन वर्सांचो 
आसता. ह्या मंडळाच्यो वर्सांतल्यान उण्यात उण्यो दोन बसका 
जावपाक जाय. संयुक्त राश्ट्रसंघटनेच्या हेर खाशेल्या संस्थांच्या 
वावराचेरय हें मंडळ लक्ष दवरता, 

विश्‍वस्त मंडळ (Trusteeship Council) : विश्वस्त 
प्रदेशांचो कारभार पळोवपी हेर संस्थांचेर हें मंडळ देखरेरव दवरून 
तांकां योग्य ती सुचोवणी करता. आमसभेच्या फुडारपणारवाल हें 
मंडळ चलता. १९८0 मेरेन सगळे विश्‍वस्त प्रदेश स्वतंत्र जाल्लयान 
ह्या मंडळाफाटलो मुखेल हेत पुरायपणान सोंपला. 

संयुक्‍त राशट्रसंघटनेच्यो हेर कांय खाशेल्यो संस्था - 

१) अन्न आनी शेतकी संस्था (Food and Agriculture 
Organization) : शेतकी पिकावळ, तशेंच रान आनी नुस्तें उत्पन्न 
वाडोवन तांची योग्य पुरवण करप हे संस्थेचो मुरवेल वावर, 

२) आंतरराशट्रीय अणूऊर्जा एजन्सी (International Atomic 
Energy ॥५७॥०/) : अणूऊर्जेची जतनायेन आनी शांतीपुर्वक उदरगत 
घडोवन हाडपारवातीर उपेग करप ही हे एजन्सीची मुरवेल मोरव. 

३) विश्व बँक (\०॥।५ 81) : ही बँक संघटनेच्या 
विकासशील वांगडी राशट्रांक अर्थीक उदरगत घडोवन हाडपारवातीर 
रीण दीता. 

४) आंतरराश्ट्रीय मोद्रीक निधी (।nternational Monetary 
F७१५) : अडचणीच्या वेळार मोद्रीक स्थीरता हाडप आनी आंतरराश्ट्रीय 
स्थराचेर मौद्रीक सहयोग घडोवन हाडप ही हे संस्थेची मुरवेल 
मोर. 

५) आंतरराश्ट्रीय संचारण सेवा (nternational 
Telecommunication Union) : रेडिओ, टेलिग्राफ, टेलिफोन आनी 
अंतराळ - रेडिओ संचारण ह्यो सुविधा आंतरराश्ट्रीय मळाचेर उपलब्ध 
करून दिवप हो ह्या संस्थांचो मुरेल वावर. 

६) संयुक्त राशट्रसंघटनेची शिक्षणीक, विज्ञानीक आनी 
संस्कृतीक संस्था (United Nations Educational, Scientific 
and Cultural O79.) : शिक्षण, विज्ञान आनी संस्कृती हांचे वतीन 
वेगवेगळ्या राश्ट्रांभितर मेळ घडोवन हाडप ही हे संस्थेची मुखेल 
मोर. 

७) संयुक्त राश्ट्रसंघटनेचो बाल निधी (United Nations 
Childrens Fund) : ही संस्था विकासशील राश्ट्रांमदल्या भुरज्यांची 
भलायकी राखपाक, तांकां शिक्षण आनी योज्य अन्न दिवपाक, तशेंच 
आवयांक आपल्या भुरर्‍्यांची फाव ती जतनाय घेवपाक मार्गदर्शन 
करता, 

८) जागतीक भलायकी संस्था (World Health 
Organization) : वेगवेगळ्या रोगांचें निदान करून तांचेर वखदां 
सोदून काडप आनी तांची पुरवण करून रोग आळाबंदा हाडप ही ह्या 
संस्थेची मुखेल मोर. 

राशट्रसंघटनेच्यो ह्यो स्वायत्त्य संस्था आसून, तांचो वावर 
आनी भितरलो कारभारय स्वतंत्रपणान चलता. ह्यो वेगवेगळ्यो 
संस्था आपआपले मोखवीप्रमाण क्षेत्रीय अभ्यास करून राश्ट्रसंघटनेक 
योग्य त्यो सुचोवण्यो करता. 

- प्रा. राजय पवार 


संवत्सर : महाकालाचो एक भाग. संवत्सराची व्यारव्या अशी 
आसा - सम्यग्‌ वसन्ति मासादयोऽस्मन्‌' म्हळ्यार जातूंत म्हयने बी 
सारकिल्या कालविभागांचो वेवस्थित आस्पाव जाता, ताका संवत्सर 
अशें म्हण्टात. | 

भारतीय पंचांगांत शालिवाहन शकावांगडा एक संवत्सर 
दिल्लें आसता. तें साठ वर्सांचे एक चक्र आसा. ह्या साठ संवत्सरांची 
नांवां अर्शी आसात - प्रभव, विभव, शुक्ल, प्रमोद, प्रजापती, अंगिरा, 
श्रीमुख, भाव, युवा, धाता, ईश्वर, बहुधान्य, प्रमाथी, विक्रम, वृष, 
चित्रभानू, सभानू, तारण, पार्थिव, व्यय, सर्वजित्‌, सर्वधारी, विरोधी, 
विकृती, खर, नंदन, विजय, जय, मन्मथ, दुर्मुरव, हेमलंब, विलंबी, 
विकारी, शर्वरी, प्लव, शुभकृत्‌ , शोभन, क्रोधी, विश्वावसू ,पराभव, 
प्लवंग, कीलक, सौम्य, साधारण, विरोधकृत, परिधावी, प्रमादी, 
आनंद, राक्षस, अनल, पिंगल, कालयुक्त, सिध्दार्थी, रौद्र, दुर्मती, 
दुंदुभी, रुधिरोद्गारी, रक्ताक्ष, क्रोधन आनी क्षय. 

बारा म्हयन्यांच्या काळाक संवत्सर अशें नांव आसा. म्हयन्यांचे 
जे तरेन चांद्र सावन आनी सौर अशे भेद आसात, तशेच संवत्सराचेय 
चांद्र, सावन आनी सौर अशे तीन प्रकार आसात. चैत्र शुध्द पाडव्यासावन 
फाल्गुन उमाशेमेरेनचो काळ, ताका चांद्र संवत्सर अशें म्हण्टात. चांद्र 
संवत्सर तीनशें चौपन्न दिसांचो मानला. तीनशें साठ दिसांच्या काळाक 
सावन संवत्सर अशें नांव आसा. मेष रार्शीत सूर्यान प्रवेश केल्ल्या 
दिसासावन मीन रार्शीतल्यान तो भायर सरता त्या दिसामेरेनचो 
काळ, तें सौर वर्स. सौर वर्स तीनशें पासश्ट दिसांचें आसता. केन्नाय 
संवत्सराचे बार्हस्पत्य आनी नाक्षत्र अशे आनीक दोन प्रकार मानल्यात. 
बार्हस्पत्य संवत्सरांत तीनशें एकसश्ट दीस आसतात. तीनशें चोवीस 
दिसांचें नाक्षत्र संवत्सर आसता. 

नर्मदा न्हंयेच्या दक्षिणेकडल्या भारताच्या सगळ्या वाठारांनी 
कलियुयाचें पयलें वर्स प्रमाथी संवत्सर आशिल्लें अशें मानतात आनी 
दर वर्सा चैत्र शुध्द पाडव्यासावन संवत्सराचो आरंभ धरतात. अशे 
तरेन एक चक्र पुराय जातकच परतून प्रभव संवत्सरापसून आरंभ 
करतात. पूण नर्मदेच्या उत्तरेकडल्या भारतांत,कलियुगाचे सुरवातेक 

खंयचें संवत्सर मानचें हेविशीं मतभेद आसात. वराहमिहिराच्या 
मतान तें 'विजय' मानचें जाल्यार ज्योतिशतत्त्व ह्या ग्रंथाचो कर्तो तें 
'प्रभव' संवत्सर मानचें अशें सांगता. ह्या भागांत संवत्सराचो आरंभ 
गुरूच्या संक्रमणापसून मानतात. पूण वेव्हारांत मात चैत्र शुध्द 
पाडव्यासावन नवें संवत्सर सुरू जाता, अशें समजतात. 

संवत्सरफल - दर एका पंचांगांत सुरवातेक, त्या संवत्सराचें 
फल दिल्लें आसता. संवत्सराच्या फलांत राजा, मंत्री, अग्रधान्येश, 
मेघेश आनी पश्चाद्धान्येश हांचीं नांवां दिल्लीं आसतात आनी त्या 
ग्रहांच्या स्थानांची थरावीक फलांलेणीत दिल्ली आसतात हे अधिकारी 
अशेतरेन थारायतात - राजा - चैत्र शुध्द पाडवो ज्या वाराक आयिल्लो 
आसता, त्या वाराचो अधिपती त्या संवत्सराचो राजा मानतात. देरवीक, 
बिरेस्तारा चैत्र शुध्द पाडवो आयल्यार, त्या संवत्सराचो राजा गुरू. 
मंत्री - मेषसंक्रांत ज्या वाराक येता, त्या वाराचो अधिपती मंत्री 
समजतात. अग्रधान्येश - (बेगीन तयार जावपी धान्यांचो अधिपती) 
कर्कसंक्रांत ज्या वाराक येता, त्या वाराचो अधिपती हो अय्रधान्येश 
मानतात. मेघेश - आर्द्रा नक्षत्राचेर सूर्य ज्या वाराक येता, त्या वाराचो 
अधिपती हो मेघेश समजतात. रसेश - तुळासंक्रांत ज्या वाराक येता, 
त्या वाराचो अधिपती तो रसेश. 

रवी राजा आसल्यार अमुक फळ दितलो, चंद्र आसल्यार 
ताचें फळ अमुक आसतलें, अशीं जीं ग्रहांची फलां दिल्ली आसतात, 
तीं त्या त्या संवत्सराच्या पंचांगांतल्या वर्षफलांत पळोवंक मेळटात, 
संवसार पाडव्या दिसा पंचांगांतल्या संवत्सर फळाचें वाचन करपाची 
कांयकडेन परंपरा आसा. 

- कों. वि. सं. मं. 


संवर्त : एक पुर्विल्लो स्मृतिकार. याज्ञवल्क्यान दिल्ल स्मृतिकारांचे 
यादींत संवतचिं नांव मेळटा. हाच्यो दोन स्मृती उपलब्ध आसून. 
तातूंत दोनशें सत्तावीस आनी दोनशे तीस श्लोक आसात. त्या 
स्मृतींनी मुजीउपरांत ब्रह्मचाऱ्यान पाळपाचें कर्तव्य, लर्न जाल्लया 
गृहस्थाचो आचार, फळांसयत सगळ्या दानांचें वर्णन, संन्यासधमचिं 
_ निरुपण हे विशय आसात. वेव्हाराविशींय ताणें रवूब चर्चा केल्या. 
' ताची कांय मतां अशीं आसात - जेन्ना तोंडी पुरावो लेरवी पुराव्याआड 
` आसता, तेन्ना तोंडी पुरावो मानचो व्हय. ज्या वेव्हारांत व्याजाचो 
उल्लेख केल्लो नासता, तातूंत व्याज दिवंचें न्हय. ज्या गुन्यावांखवातीर 
_ राजान सजा करची अशे कांय गुन्यांव संवर्तान सांगल्यात ते अशे - 
| घोव नासतना गर्भधारणा, बलात्कार, उघड साधन नासतना मेळिल्ली 
जिरेस्तकाय, भौशिक मार्गात अडथळे, सभाघरां, रुरव, पिकां हांचो 
` नाश; भुरगें वा मनीस पळोवन व्हरप; पतित ब्राह्मण वा जायेची, 
ब्राह्मणाची हत्त्या करप. ताच्या मतान चलयेचें आठव्या वर्सा लग्न 
„~ करचें. पूण मामाच्या चल्याकडे लग्न करप ताका मान्य ना. 
- कों. वि. सं. मं. 


७९९ 


संस्कृत भास आनी साहित्य 
संवसार पाडवो : (पळेयात पाडवो). 


संस्कृत भास आनी साहित्य : संस्कृत म्हळ्यार सम्‌ + 
कृत. सम म्हळ्यार सम्यक्‌. सगळ्या आंगांनी, संस्कारांनी विकसित 
केल्ली भास. आर्यीकरणाची प्रक्रिया चालू आसतना थळावी स्कंध भास 
आशिल्ली, तिचेर संस्कार करून तयार केल्ली प्रमाणित भास ती 
संस्कृत. इ.स. पयलीं ३00 मेरेनच्या काळांत उत्तरेक नर्मदेसावन 
दक्षिणेक कृष्णेमेरेनच्या प्रदेशाचें आर्यीकरण पुराय जालें आसूंक जाय. 
इ.स. च्या तिसऱ्या शेंकडयासावन ह्या प्रदेशांत ज्यो राजवटी जाल्यो 
देरवीक ,सातवाहन, वाकाटक, राश्ट्रकूट, चालुक्य हाणीं वैदिकधर्म 
आनी बौषध्दधर्म हांकां सारकोच आश्रय दिलो. ताका लागून संस्कृत 
वा संस्कृतोभ्दव प्राकृत ह्या भासांचें म्हत्व वाडलें. चालुक्य राजांनी तर 
पोरनी कानडी आनी प्राकृत ह्या दोनय भासांक सारकीच वागणूक 
दिली. हाका लागून दक्षिण भारतांत त्या काळांतले संस्कृतोभ्दव 
आर्यभाशेचेर द्राविडीचो मात्सो चड परिणाम जालो. 

संस्कृतांतल्यान प्राकृत भाशा निर्माण जाल्यो आनी प्राकृत 
भाशांतल्यान अपभ्रंश भाशा जल्मल्यो. ह्या अपभ्रंशांपसून परतून 
सुवातीप्रमाण निर्माण जाल्लयो भाशा म्हळ्यार आयच्यो मराठी, गुजराती, 
बंगाली, हिंदी ह्यो अर्वाचीन देशी भाशा. वैदिक आर्य इराणांतल्यान 
हिंदुस्थानांत येतकच तांचे भाशेचीं अशेतरेन मुरवेल स्थित्यंतरां जालीं. 
ते हांगा आयले ते आपली स्वताची विशिश्ट संस्कृती आनी देववाणी 
(वेदवाणी) घेवन. हिंदुस्थानांत जे पयलींपसून रावताले, तांचीय एक 
संस्कृती आशिल्ली आनी तांची स्वताची वेगळी भाशा आशिल्ली. पूण 
वसणुकेरवातीर आयिल्लया आर्यामुखार तांचो तण लागलोना आनी 
वैदिक आर्यांचो सेवाधर्म आपणावन तांकां रावचें पडलें. नव्यानच भास 
उलोवपी मनशाचो शब्दोच्चार करतानाचो आळस वा कांय विशिश्ट 
उच्चार करपाची शारिरीक ठेवणीक लाजून असमर्थता तेचभशेन शब्दांतलो 
मूळ शब्द वा धातू आनी तांकां लागपी प्रत्यया संबंदीचें अज्ञान 
हाकालागून वैदिक संस्कृत भास ल्हव ल्हव भ्रश्‍्ट जायत गेली. अशे 
तरेन वैदिक संस्कृत भाशेची जाल्ली भ्रथ्टता वा तिचें हें संस्कृत 
भाशिकांचे नदरेन अनिश्ट अशें परिवर्तन थांबोवपारवातीर आनी आपली 
वैदिक संस्कृत भास शुध्द स्वरुपांत तिगोवपारवातीर आर्यांनी आपले 
मंत्र पयलीं तोंडपाठ करून उपरांत संग्रहितय केले. ताका लागून 
वेदांतली (छन्दसि) भास शुध्द उरली पूण आर्य आनी एतद्देशीय 
आर्येतर हांच्या वाडट्या संबंदाक लागून बोली स्वरुपांतले (भाषायम्‌) 
भाशेंत बदल जालोच. तातूंत, आर्याच्यो नव्यो नव्यो टोळयो पंजाबांत 
येवंक लागिल्लयान ताचेपयलीं आयिल्लया एतद्देशीयांकडे अदीक - चड 
संपर्क आयिल्लया आर्याक फुडें म्हळ्यार उदेंतेकडे आनी उपरांत 
दक्षिण-उत्तर दिकेवटेन वचचें पडलें. हेरवातीर पंजाबांत जेन्ना शुध्द 
संस्कृत भास उलयताले तेन्ना गंगा यमुनांच्या दुआबांत अर्द संस्कृत 


संस्कृत भास आनी साहित्य 


वा भ्रश्ट संस्कृत भास उलोवप जाताली. उपरांत ताचेय उदेंतेक (त्या 
वेळच्या मगधांत) जी भास उलयताले ती चडच भ्रश्‍्ट जाल्ली म्हळ्यार 
पंजाबांतले शुध्द संस्कृतापरस खुबूच पयसावल्ली. स्थानाप्रमाण ह्या 
वेगवेगळ्या भाशांक उदीच्य, मध्यदेशीय आनी प्राच्य अशीं नांवां 
मेळळीं. रूपसंपदेचे बाबतींत उदीच्य भाशेपरस प्राच्य भास इतकी 
वेगळी जाल्ली की ताका लागून त्यो त्यो भाशा उलोवपी लोकांक 
परस्परांच्यो भाशा कळना जाल्यो. उदीच्य देशांत पाणिनीचो जल्म 
जालो आनी ताणें उदीच्य संस्कृताची शुध्दताय तिगोवन धरपारवातीर 
संस्कृत भाशेचें व्याकरण रचलें (इ. स. पयलीं ५ वो शेंकडों). तशेंच 
प्राच्य देशांत गौतम बुध्वाचो उदय जावन ताणें भोवजन समाजाच्या 
प्राच्य प्राकृताक आपल्या धर्मप्रसाराचें वाहन केलें. तेखातीर संस्कृत 
भाशेक व्याकरणनेमांची चवकट बसली आनी प्राच्य प्राकृताक 
घर्मतत्त्वप्रतिपादनाची प्रतिश्ठा मेळळी. हाचो परिणाम, स्थानाप्रमाण 
प्राकृताची मागधी, शौरसेनी आनी महाराष्ट्री अशो मुखेल पूण 
एकमेकांपरस वेळीं अशीं रुपां ल्हव ल्हव स्पश्ट जालीं आनी वैदिक 
संस्कृताचें भारतांतलें अवस्थांतर पुराय जालें. 

संस्कृत ही पुराय प्रत्ययी भास आसा. नामविभक्ती आनी 
आख्यातविभक्ती हांची तिच्यांत विपुलताय आसा. संस्कृत भाशेच्या 
ह्या प्रत्ययी रूपाकलाणून तिच्यांत एके तरेचो ठाशीवपण आसा. 
संस्कृतांतली वर्णमाळ समृध्द आसा. विभर्क्तींची संरव्या संबोधन 
धरून आठ आसा. तीन वचनां आसात. संस्कृतांत एक वर्तमान, तीन 
भूत आनी दोन भविश्य अशे स काळ आशिल्ले. तशेंच एक आज्ञार्थ, 
एक विध्यर्थ आनी दोन संकेतार्थ अशे चार अर्थ आशिल्ले, म्हळ्यार 
कियापदरुपां धा प्रकारांनी तयार जातालीं. ह्या धा प्रकारांनी परतून 
तीन वचनां आनी तीन पुरुष हांची भर पडटाली. हाचे भायर आत्मनेपद, 
परस्मैपद आनी धा गण हांचे मूळ धातूचेर वेगवेगळे विकार जाताले 
तें वेग हाकाच लागून संस्कृतांत आरव्यातरुपांची समृध्दताय दिसता. 
पृण प्राकृतांत हिका दैंवती कळा लागली. पयलीं द्विवचन गाळून 
एकवचन आनी भोववचन अशीं दोनच वचनां दवरलीं. विभक्तींचे 
संख्येंतय प्राकृतान काटकसर केली. लकारांच्या म्हळ्यार क्रियापद 
रूपांच्या धा प्रकारांनीय काटछाट जाली. भूतकाळाचे तीन प्रकार आनी 
भविश्यकाळाचे दोन प्रकार वचून तांचे सुवातेर फकत एकेकच प्रकार 
उरलो. भूतकाळांत आरव्यातरूप वापरपाबदला कर्मणी भूतकाळवाचक 
घातुसाहितांचो उपेग करपाची प्रवृत्ती वाडली. संकेतार्थचिय जे दोन 
प्रकार आशिल्ले तातुंतलो एकूच उरलो. म्हळ्यार संस्कृतांतल्या धा 
लकारांतले फकत तीन काळ आनी तीन अर्थ अशे स लकार उरले. 
देखीक - वर्तमाना, भूता, भविष्यन्ती आनी पञ्चमी (आज्ञार्थ), सप्तमी 
(विध्यर्थ) आनी कालातिपत्ती (संकेतार्थ). आरव्यातरूपांची जी 
समृध्दताय संस्कृताक आशिल्ली तीच प्राकृतान पुराय बदलली. 
ध्वनिपरिवर्तनान तिचें भायलें उच्चारणरूप बदलिल्लेंच पूण विभक्ती 


८00 


कोंकणी विश्‍वॅको थे की 


आनी आख्यात हातूंत जाल्लया फरकाक लागून तिच्यांत अंतर्बाह्य 
आनी मूलभूत बदल जालो. ह्या बदलान फाव जाल्या तिच्या स्वरूपाक 
'संस्कृत' नांवान पाचारप शक्य नाशिल्लें. म्हणून 'प्राकृत' ह्या नांवान 
तिचें नामांतर जालें. हें सादारण इ.स. पयलीं ६00 च्या अदमासाक 
सुरू जालें आनी इ.स. ६00 मेरेन तिगलें. 
संस्कृत भास ही शब्दलालित्य, अर्थवत्ता आनी नादमाघुर्य 
ह्या गुणांचो आस्पाव आशिल्ली अशी भास. ह्या भांडारांत फकत 
देशभासच न्हय तर आमचे सांस्कृतिक संचिताक गिरेस्तकाय हाडिल्ली 
आसा. विंगड विंगड भासो उलोवपी लोकांक संस्कृतायेचे नदरेन एका 
समान सांस्कृतिक सूत्रांक गुंथपाची तांक हे भाशेंत निश्चित आसा. 
एक पुरातन भास म्हणून तिचें म्हत्व तर आसाच पूण आयच्या 
बदलत्या काळांतल्या भाशेंत लेगीत नव्या ज्ञानाचो आस्पाव जातकच 
नव्या शब्दांची गरज पडटली तेन्ना आमकां संस्कृताचो व्हड आदार 
जातलो. त्या अर्थान ती नव्या आविशकारांक बळ दिवपी अशी भास 
जावन आसा. 
संस्कृत साहित्य : संस्कृत साहित्याचे दोन प्रकार आसात - 
वैदिक साहित्य आनी अभिजात संस्कृत साहित्य. 
वैदिक साहित्य - वैदिक वाङ्मय हें चडशें मौखिक परंपरेन 
आयच्या काळामेरेन येवन पावलां, आयज लेगीत ही परंपरा जिती 
आसा. तशेंच लिखित आनी मौरिवक परंपरांतल्या पाठांनी भेद 
दिसल्यार, मौरिवक परंपरेंतल्या पाठाक चड प्रामाण्य दिवप जाता. हैं 
फकत संस्कृतांतच न्हय तर जागतिक भाशांनीय विस्तृत प्राचीनतम 
अशें वाड्मय उपलब्ध आसा. प्राचीन मनशाचें, चड करून यूरोभारतीय 
मानव समाजाची जीण आनी मन प्रतिबिंबित करपी आनी कसलोच 
फरक जायनासतना आयजमेरेन तिगून उरिल्लें, हाचेइतकें प्राचीन 
वाङ्मय जगांतले हेर खंयचेच भाशेंत उपलब्ध ना. तेस्वातीर मानवी 
संस्कृतीच्या इतिहासांत ह्या वाङ्मयाक अनन्यसादारण म्हत्व आसा. 
कारण, वेदग्रंथांचें पाठांतर सलग संहितेच्याच रूपान जावंक, तर 
संहितेंतल्या पदांच्या उरफाटे सुरफाटे मांडणेन सिध्द जावपी बऱ्याचशा 
विकृतींच्याय (पद, क्रम, जटा, घन) रूपान जायत आयलां. तेखातीर 
हें वाङ्मय शुध्द उरपाक खूब आदार जाला. वेद हे अपौरूषेय 
आसात हे श्रध्देंतल्यान वेदांक आनीकय कांय गुणधर्म लाबले. वेद 
हाचो अर्थच ज्ञान असो आसा. उत्तर काळांत विकसित जाल्या 
शास्त्रांची बीजां वेदवाङ्मयांतूय मेळटात. वेद हो ज्ञानाचो चिरंतन 
मूलस्त्रोत आसा. व्यासान वेदवाङ्मयाचें संपादन करून सूक्तांची, 
मंत्रांची वर्जीकरणपूर्वक वेवस्था केली, म्हणून तांकां “वेदव्यास हैं नां 
मेळळें. वेदांच्या बऱ्याचशा शाखवांचो उल्लेरव येता. तातुंतल्या कां 
शाखांचें वाड्मय आयज उपलब्ध आसा. ह्या वाङ्मयाचो चडसो 
परंपरेन जतन करून दवरला. हातुंतल्यो सगळ्यो संहिता, 
ब्राह्मण आनी आरण्यक, शतपथ ब्राह्मण आनी आरण्यक इतकें 


] आसा. 
बैदिक वाङ्मयाचे ऋर्वेद, यजुर्वेद, सामवेद आनी अथर्ववेद 
चार संप्रदाय चलत आयिल्ले आसून त्या दर एकांत संहिता, 
, आरण्यकां आनी उपनिषदां अशा विशयांच्या अनुरोधान स्थूल 
चार वांटे करतात. हातुंतल्या संहितांक मंत्र आनी अवशिश्ट 
य भागांक ब्राह्मण अशी संज्ञा मीमांसकांचे परंपरेंत प्रचलित 
बा. आरण्यकां आनी उपनिषदां मुळांत ब्राह्मणांचेच अंश आशिल्ले; 
वास्योषनिषद्‌ हें मात संहितेचोच अंश आसा. दर एका संप्रदायाच्यो 
- उण्यो शारवा आसून, दर एके शारवेची स्वतंत्र संहिता, स्वतंत्र 
[णां, आरण्यकां आनी उपनिषदां अशें चतुर्विध वाड्मय पयलीं 
सतराव्या शेंकड्यांत औरंगजेबाचो भाव दारा शिकोह हाणें 
ग उपनिषदांचे पर्शियन भाशेंत अणकार केल्ले. ताचेवयल्यान 
णिसाव्या शेंकड्यांत एक फ्रेंच पंडित आँक्वेतिल दु पेराँ हाणें 
बनेक्‌हत्‌' म्हळ्यार “ऊपनेरवत' हो लॅटीन अणकार केलो. ताचेच 
न उपनिषद्‌ वाङ्मयाची अस्तंती जगाक पयलेच खवेपेक वळरव 
नी. तेन्नासावन ह्या वाङ्मयाचो प्रभाव अस्तंती तत्त्वचिंतकांचेरय 


वेदांगां - उपनिषदां उपरांत बौध्द धर्माच्या उत्कर्श काळांत, 
क परंपरा रवूब फाटीं पडली. तिच्या पुनरूज्जीवनारवातीर जाल्लो 
नो वाड्मयीन यत्न म्हळ्यार वेदांगां. वेदग्रंथांचो पाठ आनी अर्थ 
भशेन तातुंतलें कर्मकांड हांच्या बोधारवातीर उपेणी अशें वाड्मय 
गां" म्हणून प्रसिद्द आसा आनी तें पौरूषेय मानतात. वेदांगांवांगडा 
कृतांत, “सूत्र' नावांची एक नवी ग्रंथशैली लोकप्रिय जाली. सूत्र 
ळ्यार सुटसुटीत, असंदिग्ध, संक्षिप्त विधान हे शैलीक लागून 
तृत शास्त्र उण्या वाक्यांनी आंवळून, तोंडपाठ करप सोपें जालें. 
कृत वाड्मयाबदला जगांतल्या हेर रवंयचेच भाशेंतल्या साहित्यांत 
ह शैली मेळनात. 

सूत्रभाष्यात्मक पद्दतीन मांडिल्लया संस्कृत शास्त्रंचो पुरूषार्थ 
पनेच्या आदाराचेर वर्गीकरण रूढ आसा. कल्पसूत्रांचो विशय 
शास्त्र. अर्थशास्त्राचेर खूब ग्रंथ आसात तातूंत सूत्रशेली चडशी 
[ना. कामशास्त्राचेर वात्स्यायनाचीं सूत्रा आसात. मोक्षशास्त्रांत 

विंगड तत्त्वज्ञान संप्रदाय आस्पावतात. 

दर्शनां - सांख्य, योग, न्याय, वैशेषिक, वेदान्त आनी 
सा हीं जी मुखेल स आस्तिक दर्शनां आसात, त्या सगळ्यांचेर 
नतम ऱ्रंथ सूत्रात्मक आसात. सांरव्य दर्शनाचेरय कपिलाची 
गून सूत्रं आसात. पूण अभ्यासकांच्या मतान तीं उत्तरकालीन 
भात. सांरव्य दर्शनावयलो प्राचीनतम ग्रंथ म्हळ्यार ईश्वरकृष्णाच्यो 


^रिव्यकारिका (इ. स. १00 - २00). अवशिश्ट दर्शनाचे सूत्रकार, * 


ली, गौतम, कणाद, बादरायण आनी जैमिनी आनी भाष्यकार, 

व्यास, वात्स्यायन, प्रशस्तपाद, शंकराचार्य शबर. ह्या स आस्तिक 
दर्शनांचेर सन पयलीं ४00 ते सन पयलीं १५0 ह्या काळांत सूत्रग्रंथांची 
रचणूक जाली. सगळ्यांत प्राचीन भाष्य पतंजलींचें पाणिनीच्या 
अष्टाध्यायीवयलें महाभाष्य (सन पयलीं १५0). हेर भाष्यांची रचणूक 
ताचे फाटल्यान रोकडीच सुरू जाली आनी फुडें ती शेंकड्यांनी वर्सा 
चालू उरली. ह्या सूत्रभाष्यात्मक शास्त्र वाङ्मयाचेर टीका, उपटीका, 
निबंद ह्या स्वरुपाचें प्रचंड वाड्मय शेंकड्यांनी वर्सा निर्माण जायत 
रावलें, 

ह्या स आस्तिक, दर्शनां भायर जीं नास्तिक दर्शनां म्हळ्यार 
वेदप्रामाण्य न मानपी निर्माण जालीं तातुंतलीं बौध्द, जैन, चार्वाक हीं 
मुखेल आसात. बौध्द धर्मचिं प्राचीन 'आगम* वाङ्मय पाली भाशेंत 
तर जैन धमचिं अर्धमागधी भाशेंत ग्रंथित आसा. ह्या संप्रदायाचे 
शास्त्रीय परिभाशेंतले दर्शनग्रंथ फुडल्या काळांत निर्माण जाले. ते 
मुरेलपणान संस्कृतांत निबध्द आसात कारण संस्कृत ही पंडितांची 
वेव्हारभास आशिल्ली. तातुंतल्या मताचो निर्देश आनी खंडन हैर 
दर्शनग्रंथांतल्यान केलां. पूण ह्या दर्शनांचो स्वतंत्र अधिकृत ग्रंथ असो 
उपलब्ध ना. 

अभिजात वाङ्मय - अभ्यासकांनी ह्या वाङ्मयाचें मूळ 
ऋस्वेदांतल्या संवादसुक्तांत आनी ब्राह्मण ग्रंथांतल्या आरव्यानांत, 
इतिहास - पुराणांत सोदलां. हातूंत दिसता तें कथाप्रधान काव्य 
सुरवेक यज्ञसमारंभाचो एक वांटो म्हणून प्रचारांत आयलें आनी 
प्रसंगविशेशान कौटुंबिक क्षेत्रांतय रिगलें. अशा वाङ्मयाचो “इतिहास 
पुराण' ह्या नांवान वैदिक वाङ्मयांतय उल्लेख येता. ताचें म्हत्व जाणून 
ताका 'पांचवो वेद” अशेंय मानतात. ह्या पांचव्या वेदाचे ग्रंथ अशे 
नाशिल्ले. तो वेद इतिहासीक आनी पौराणिक हांचे मौरिवक परंपरेन 
जिवो उरलो. तातुंतल्यान वेळच्यावेळार बौध्द आनी जेन संप्रदायांनी 
केल्ली उचल जातककथा, जैन रामायण ह्या रचनांनी मेळटा. “गाथा 
नाराशंसी" ह्या नांवाचो ह्या वाड्मयाचो जो दानस्तुर्तीकडे, कुंतापसूक्तांकडे 
संबंदीत असो भाग आशिल्लो, तातुंतल्यान फुडें प्रदीर्घ वीरकथात्मक 
महाकाव्यां निर्माण जालीं. ह्या प्राचीन महाकाव्यांतले अवशिष्ट, उपलब्ध 
ग्रंथ म्हळ्यार महाभारत आनी रामायण. ह्या ग्रंथांच्या निर्मिती उपरांत 
संस्कृतात तशेंच प्रादेशिक भाशांनी जें ललित वाङ्मय निर्माण जालें, 
तातुंतल्या बऱ्याचशा कृतींचो उगम वा प्रेरणा ह्या दोन ग्रंथांनी आसा. 
हो प्रभाव आर्विल्लया काळामेरेन पावला. रामचरिताचेर विस्तारान 
काव्याची रचना करून आदिकवी वाल्मिकी फुडल्या कवींचो मार्गदर्शक 
आनी स्फूर्तिदातो थारलो. इकराव्या शेंकड्यासावन फुडें प्रादेशिक 
भाशांनी रामायणाच्या आदारान रचना जावंक लारल्यो. तातूंत 
तुलसीदासाच्या रामचरितान रवूब लोकप्रियता मेळयली. महाभारत 
आनी रामायण हे यथार्थतेन भारताचे राश्ट्रीय ग्रंथ आसात. 

पुराणां - 'पुराण' हो शब्द वैदिक वाङ्मयांत इतिहासाचे 

जोडयेन खबकडे 'प्राचीन आखव्यान' अशा अर्थान आयला. पूण थय 
विशिश्ट ग्रंथांचो अभिप्राय नासून विशयाचो आसा. आयज उपलब्ध 
आशिल्लया पराणांच्या नांवांचो प्रत्यक्ष निर्देश मेळटा तो सूत्रकालासावन 

हातंत येवपी इतिहासीक राजांचे नामावळींत हर्षवर्धन वा ताच्या 
फडल्या राजांचो उल्लेख मेळना. हाचेवयल्यान प्राचीन पुराणांचे रचणुकेचो 
काळ सनपयलीं ५00 ते इ. स. ६00 हो थारता. कांय पुराणा सातव्या 


शेंकड्याचे फुडेंय निर्माण जायत उरली 
उमाचे नदरेन महाभारत, रामायण आनी पुराणां हाच्यात 


भेद ना. महाभारतांतच एकिकडें महाभारताचो पुराण ह्या नावान 
उल्लेख आसा. हेर पुराणाप्रमाण ताचो प्रवचनकारय सौती आसा 
पराण वाडमय खंयच्या तरी देवतेच्या भक्तिसंप्रदायाक धरून निर्माण 
जालें. फुडल्या काळांतल्या बऱ्याचशा साहित्यकृतींचो उगम 
पुराणवाङ्मयांत आसून, भारवतासारकी कांय पुराणाय 
साहित्यगणसंपन्न आसात. स्तोत्रवाड्मयाचोय उगम पुराण वाङ्मयांतच 
आसा. 

संहिता, आगम, तंत्र - हें वाड्मय भक्तिवाङ्मयाच्याच 
संप्रवायांत आस्पावता. हातुंतल्यो संहिता वैष्णवांच्यो, आगम शैवांच्यो 
आनी तंत्रां शक्तांचीं, पूण ह्या सगळ्यांचो तांत्रिक वाड्मय म्हणून 
उल्लेख करप जाता. इ. स. च्या ५ व्या वा ६ व्या शेंकड्यांत ह्या 
वाङ्मयाचो आरंभ जालो आसुंये. ७ व्या - ८ व्या शेंकडयांत ह्या हिंदू 
तंत्रांचो बौध्द संप्रदायांतय प्रवेश जालो आनी थोड्याच काळांत बौध्द 
तत्रांचो चिनी आनी तिबेटी भाशांनी अणकार जाले. तंत्रवाङ्मयांत आर्य 
आनी आर्येतर संस्कृतींचे मिश्रण जालां, धर्मेतिहासाचे नदरेन हैं 
वाङ्मय चड मोलादीक आसा. ह्या वाड्मयाची व्याप्ती हिंदूधर्मापुरतीच 
मर्यादीत नासून, बौध्द आनी जैन परंपरांचेंय ह्या स्वरूपाचें स्वताचें 
वाड्मय आसा. 'ललितविस्तार' (सनपयलीं पयलो शेंकडो) हो बौध्द 
परंपरेंतलो ग्रंथ स्वताक पुराणच म्हण्टा. सध्दर्मपुंडरीक, कारंडव्यूह हे 
ग्रंथ (इ. स. चो पयलो - दुसरो शेंकडो), 'महावस्तु' ग्रंथांतले कांय 
वेचे (सनपयलीं तिसरो शेंकडो) हांचें स्वरूप पुराणवाङ्मयासारकेंच 
आसा. सातव्या शेंकडयासावन फुडें जैनांची पुराणां मेळटात. तातूंत 
पद्मपुराण, हरिवंशपुराण, आदिपुराण, महापुराण, पांडवपुराण हीं पुराणां 
आसात. 

महाकाव्यां - अभिजात संस्कृत महाकाव्यांचीं लक्षणां ज्या 
सुरवेच्या कृतींवयल्यान घडलीं, तातूंत अश्वघोषाच्या कृतींचो आस्पाव 
करूंक जाय. वाल्मीकीच्या रामायणा उपरांत संस्कृत वाङ्मयांतलें 
महाकाव्य म्हळ्यार अश्वघोषाचें बुध्दचरित. तेच भशेन भारतीय 
परंपरा आनी अस्तंती अभ्यासक सगळ्यांत श्रेश्ठ संस्कृत कवी 
म्हणून कालिदासाचे नांव घेतात. अभिजात संस्कृत वाङ्मयांत जीं 
“पंच महाकाव्यां प्रसिद्द आसात, तातुंतलीं दोन कालिदासारची (रघुवंश 
आनी कुमारसंभव) आनी भारवीचें किरातार्जुनीय, माघाचें शिशुपालवध 

आनी श्रीहर्षाचें नैषधचरित. उपरांत दोन दोन अर्थ आशिल्लीं म 
बरोवप सुरू जालें. देखीक - राघवपाण्डवीय. 
महाकाव्याचे नेम संकेत जाचक दिशिल्लयान कदाचित संस्कृत 
कवींनी संकेतमुक्त आविश्कारारवातीर नवे प्रकार सोदून काडले 
तातुंतलो एक खंडकाव्य आनी दुसरो मुक्तककाव्य. कालिदासाचं 
मेघदूत हो अभिजात संस्कृत रवंडकाव्याचो पयलो आविश्‍्कार. सुटसुटीः 
आकार, जंय कथेचें चडशें बंधन ना, एकदम विरहान सुरवात करू: 
संदेश सांगिनाफुडें शेवट, मेघदूतान दारवयल्लया मार्गाचो खूब जाणांन 
अनुकरण केलें आनी संस्कृतांत संदेशकाव्यांची एक व्हड माळ तया: 
जाली. देरवीक ,बिल्हणाची चौरपंचाशिका, जयदेवाचें “गीतगोविंद' 
मुक्तककाव्याचो प्रकार संस्कृत कर्वीक खुबूच 
दिसलो. एकाद्री हृद कल्पना येवजली म्हणजे अनुरूप आक 
वृत्तांत ती मांडप. कालिदासाचो 'ऋतुसंहार' म्हळ्यार मुक्‍तकांच 
संग्रह. बरेचशे संग्रह शंबर शंबर पद्यांचे आसात. तांकां “शतककाव्य 
म्हणपाची पद्दत आसा. मुक्तकसंय्रहांतल्या कर्वीभितर खूब वैरि 
आसा. तातूंत बायलो, दादले, यती, गृहस्थ आसात. तशेच वैदिर 
अवैदिक, राजे, रंक, पंडित, अपंडित अशे खूब आसात. संस्कृ 
काव्यमीमांसकांनी ह्या सगळ्यांची दरवल घेतली आनी काव्याचें अः 
लक्षण केलें की जें ल्हानांत ल्हान मुक्तकाकय उपपन्न जातल 
मुक्तक साहित्याचो काव्यमीमांसेचेर पडिल्लो हो प्रभाव लक्षणीय आस 
अशें मुक्‍तकात्मक संग्रह कालिदासासारक्या कर्वीचेय आसात 
कालिदासाफाटल्यान भर्तृहरीन नीतिशतक, श्वृंगारशतक आढ 
वैराग्यशतक हे सारके संग्रह केले. अमरूचें अमरूशतक (इ.स. 
८ वो - ९वो शेंकडो), भल्लटाचें 'भल्लटशतक' (इ.स.चो ९ वो शेंकडो) 
तचेभशेन विंगड विंगड विशयांचेर भरपूर ग्रंथरचना करपी क्षेमेंद्र 
(इ.स.११वो शेंकडो) रवूब मुक्तकसंग्रह आसात. कर्वीद्रवचनसमु 
वल्लभदेवाची 'सुमाषितावली', श्रीधरदासाचें 'सदुव्तिकर्णामृत', जल्हणा 
'सुक्तिमुक्तावली', शार्डूगघराची “शार्ई्गघरपध्दती', हे इ. स.च्या 9 
व्या शेंकड्या उपरांतचे कांय उल्लेखनीय संग्रह आसात. 
पंडितानय आपल्या स्फुट कवनांचो संग्रह करुन ताका “भामिनीविलार 
अशें नांव दिलें. जगन्नाथा उपरांत संस्कृत वाङ्मयनिर्मिती सोप 
अशें कांय संस्कृतज्ञ मानतात. पूण संस्कृत वाङ्मयाची निर्मिती 
उपरांतय अरवंडपणान चालू उरली ती आयच्या काळामेरेन पावल्य 
विशयाक अनुरूप अभिव्यक्तिप्रकार सोदपी साहित्यिकाची कल्प 
प्रतिभा आशिल्ले संस्कृत कवी खूबुच कमी प्रमाणांत दिसतात. तातं 
'कलिविडंबन' कार नीलकंठ दीक्षित आनी 'महिषशतक' कार वांछे* 
ह्या अनुक्रमान सतराव्या आनी अठराव्या शेंकडयांतल्या कर्वीचो आस्प 
जाता. महाकवींच्या काव्यांतल्यान सहजतायेन दिसना अशी ए 
गजाल मुक्‍तककवींच्या कांय रचनांनी दिसता. ती म्हळ्यार समक 
जीणेचें चित्रण. शेंकडयांनी वसाँच्या संस्कृत साहित्यांत, मुक्त 


गुनच जीवेंपण तिगून उरलां. हे मुक्‍तकपरंपरेक सोबतली अशी 
[ना आयज लेगीत संस्कृतांत जायत आसा. संस्कृत साहित्यांत 
य हातभार लागला. मम्मटासारक्या काव्यमीमांसकांनी शीला 
सारके कवयित्रींचीं पद्यां उत्तर काव्याचीं उदाहरणां म्हणून 
ल्यांत. तशेंच णव्या शेंकड्यांतल्या विञ्जिका, विकटनितंबा हांच्याय 
वांचो उल्लेख करूंक जाय. 
र लघुकाव्यां आनी मुक्‍तककाव्यां हांचे जोडयेक संस्कृतांतल्या 
एका काव्यवर्गाचो उल्लेख करूंक जाय तो स्तोत्रकाव्यांचो. 
काद्रे देवतेविशीं, देवासमान व्यक्तीविशीं आपल्या मनांतलो भाव 
वीन शब्दांच्या रूपान उक्तो करतकच तें स्तोत्र जाता. हें वाङ्मय 
ब पोरनें. ऋसवेदांतलीं सूक्तां हीं स्तोत्रांच आसात. अशीच स्तोत्रां 
डे अभिजात संस्कृतांत व्हड ग्रंथांतल्यान आनी स्वतंत्रपणान रचप 
लीं. संस्कृत, लोकांच्या तोंडान जितें जीवें दवरपाचें आनी वाचाशुध्दीचो 
स्कार करपाचें रवूब मोलादीक अशें कार्य स्तोत्रवाङ्मयान केलां. 
| गद्य वाङ्मय - हाचो इतिहास यजुर्वेद संहितेसावन सुरू 
ता. ललित गद्यांतले कांय शिलालेख दुसऱया शेंकड्यासावन मेळटात. 
[लित गद्यशैलींतलो सगळ्यांत पोरनो ग्रंथ म्हळ्यार सुबंधूची 
बासवदत्ता'. ताचे उपरांत 'कादंबरी' ही कल्पित कथा आनी 'हर्षचरित' 
गो इतिहासाश्रित आख्यायिका बरोवन बाणभट्टान गद्याच्या सौंदर्याची 
गानी सामर्थ्याची प्रचिती दारवयली. बाणभट्टा उपरांत येता तो 
द॒शकुमारचरित' कार दंडी. सुबंधू, बाण, दंडी हाणीं रुळयल्ली ललित 
द्याची परंपरा फुडेंय चालू उरली. तिचेर बाणभट्टाचो सगळ्यांत चड 
भाव आसा. पूण शुध्द द्यांत पद्याच्या मानान खूब उणे ग्रंथ निर्माण 
ले कारण गद्य आनी पद्य हांच्या मिश्रणान केल्ली रचना उपरांत चड 
नोकप्रिय जाली 
चंपू वाङ्मय - द्य आनी पद्य हांचे मिश्रित रचनेक संस्कृत 
'चंपू* अशें नांव आसा. पूण नाटकाभशेन चंपू हें दृश्य काव्य 
[सून श्राव्य काव्य आसा कारण चंपूंत नाटकांत आसतात तशे संवाद 
. तातूंत सगळें कथन कवीचें आनी एकाच ढंगाचें आसता. 
दल्या काळांत बौध्द जातककथांच्या संस्कृत रुपांतरांनी आनी कांय 
नी हे शैलीचें स्वरूप दिसता. ह्या काळांत हे शैलींत कांय 
थ निर्माण जाले आसुंये, कारण दंडीच्या काव्यादर्शात चंपूचें लक्षण 
1. ह्या स्वरूपाची सगळ्यांत पोरनी अशी आयज उपलब्ध 
ही रचना त्रिविक्रमभट्टाची 'नलचंपू'. ही चंपू अपूर्ण आसा. हिचे 
न कांय चंपू जैन कवींनी जैन पुराणांच्या आदारान रचिल्लयो 
तातूंत 'यशस्तिलकचंपू' तशेंच भोज राजान रामकथेचेर 
पान भाजवताचेर आनी अनंतकवीन महाभारतकथेचेर 
पू रचल्यात. वेंकटाध्वरीच्या चार चंपूंभितर विश्व गुणादर्शचंपू चड 
आसा. हे शैलीचे सुमार अडीजशें ग्रंथ उपलब्ध आसात. 
नाट्यवाङ्मय - संस्कृत नाटकांचो उगम ऋए्वेदांतल्या 

संवादसूक्तांत आशिल्लयाचें अभ्यासक मानतात. ते उपरांतच्या काळांतलें 
वाङ्मय, स्थलशिल्प हांचेवयल्यान नाट्यकाव्य, नाट्यप्रयोग, 
नाट्यमीमांसा अशा आंगांनी ही कला विकसित जायत गेली अशें 
समजता, संस्कृत वाङ्मयांत आयज उपलब्ध आशिल्लया नाटकांची 
संख्या सुमार ६५0 आसा. सगळ्यांत प्राचीन उपलब्ध नाटकांचो 
कर्तो भास आनी नाट्यविवेचन करपी सगळ्यांत प्राचीन उपलब्ध 
ग्रंथांचो कर्तो भरत आसा. भासाच्या उपलब्ध 'भासनाटकचक्रा'त 
सगळ्यांत श्रेश्ठ अशें 'स्वप्नवासवदत्त' हें नाटक आसा. भासाचें 
ल्हानांत ल्हान नाटक एक अंकाचें आनी सगळ्यांत व्हड स अंकांचें 
आसा. ताच्या उपरांत सात अंकी, धा अंकी, चवदा अंकी नाटकां 
बरोवप जालीं. भवभूतीचीं तीन नाटकां उपलब्ध आसात पूण ताका 
कविकीर्त मेळळी ती उत्तर रामचरिताक लागून. भास - कालिदास 
- भवभूती हांचे भशेन आनीकय कांय प्रतिभासंपन्न नाटककार जावन 
गेले. तातूंत मृच्छकटिककार शूद्रक, मुद्राराक्षसकार विशारवदत्त आनी 
वेणीसंहारकार भट्ट नारायण हांची नांवां घेवंक जाय. ह्या नाटककारांचें 
अनुकरण करपी हर्षासारके (सातवो शेंकडो) बरेचशे नाटककार 
संस्कृतांत जावन गेले. संस्कृत नाटकांतले संवाद संस्कृत - प्राकृतमिश्र 
आसतात. कारण प्राकृत ही संस्कृतापरस वेगळी भास न्हय. फकत 
प्राकृतात रचिल्लीं नाटकां उपलब्ध आसात जशें राजशेरवराचें 'कर्परमंजरी* 
हें संस्कृत नाट्यवाङ्मयांत 'भाण' आनी 'प्रहसन* ह्यो स्वतंत्र वर्गाच्यो 
खाशेल्यो कृतीय आसात. 

गुणाढ्याची (सनपयलीं पयलो - चवथो शेंकडो) 'बृहत्कथा' 
हो मूळ पैशाची भाशेंत आशिल्लो. सद्या हो ग्रंथ उपलब्ध ना. पूण त्या 
ग्रंथाचें स्वरूप, तीन संस्कृत पद्यमय अणकारांवयल्यान कळटा. 
बुध्दस्वामीचो बृहत्कथा - श्लोकसंग्रह (इ.स.चो ८ - ९ वो शेंकडो) 
्षेमेंद्राची बृहत्कथामंजरी (१9वो शेंकडो) आनी सोमदेवाचो 
कथासरित्सागर (१9वो शेंकडो) ह्या तीनय ग्रंथांनी निमाणचो अणकार 
चड विस्तारान आसून सादारणपणान २४,००० श्लोकसंरव्येचो आसा. 
बृहत्कथा ह्या ग्रंथान कथावस्तू आनी समाजाच्या सगळ्या थरांचें 
चित्रण केल्लें आसून ताच्या फुडल्या संस्कृत साहित्यिकांनी मूळ कथाबीज 
बृहत्कथेंतल्यान घेतलां. 

पाली जातककथांचें अलंकृत संस्कृत संस्करण 'जातकमाला' 
ह्या आर्यशूराच्या सं्रहांत दिसता. खि. ४३४ वर्सा हाचो चिनी भाशेंत 
अणकार जाला हाचेवयल्यान मूळ संग्रह चवथ्या शेंकडया पयलींचो 
थारता. बृहत्कथेंतले लोककथेच्या स्त्रोतांतल्यान आनी ताच्या सांगातान 
निर्माण जाल्लया कथावाड्मयांत 'वेतालपंचविंशतिका' (वेताळ पंचविशी), 
“शुकसप्तति' (शुकबहात्तरी), 'सिंहासनद्वात्रिंशिका' (सिंहासनबत्तिशी) 
ह्या नांवांनी प्रसिद्द आशिल्ल्या कथा संग्रहांचो पयलीं उल्लेख करूक 
जाय. ह्या स्वरूपाचे संग्रह फुडें जैन परंपरेंतय जाले. तातूंत मेरुतुंगाचो 
प्रबंधचिंतामणि आनी राजशेरवराचो प्रबंधकोश हे चवदाव्या शेंकड्यांतले 


संस्कृत भास आनी साहित्य 


संग्रह उल्लेख करपासारके आसात. ह्याच संग्रहांचे परंपरेंत बल्लाळाचो 
भोजप्रबंध (सोळावो शेंकडो) येता. 

महाभारत आनी पंचतंत्र ह्यासारक्या ग्रंथांतल्या बोधकथांनी 
राजनीती आनी वेव्हार हांचीं तत्त्वां आसात. तांचो उगम, विकास 
आनी रचनातंत्र स्वतंत्र आनी भारतीय आसा. ह्या वाङ्मयांत विष्णुशमचिं 
जद्यपद्यात्मक पंचतंत्र (इ. स. चो ३रे शेंकडो) प्रसिद्द आसा. पंचतंत्राचो 
इ.स. ५७0 पयलीं पहलवी भाशेंत अणकार जालो. तो आयज 
उपलब्ध ना. पूण ताचेवयल्यान जाल्ले सीरियन आनी अरबी अणकार 
उपलब्ध आसात. आयज ह्या ग्रंथाचे 'तंत्र' ह्या नांवान पांच भाग 
आसात म्हणूनच हैं 'पंचतंत्र'. पयलीं ते बारा आसुंये. हाच्या एका 
हिंदी अणकाराचो अल्‌ - बिरूनीन (9 9वो शेंकडो) उल्लेख केला. हाचे 
हिब्रू (११वो शेंकडो), स्पॅनिश (१३वो शेंकडो), लॅटीन तसोच इंग्लीश 
(१६वो शेंकडो) अशे ५0 विदेशी भाशांनी आनी मुखेल भारतीय 
आशांनी अणकार जाल्यात. हातुंतल्या बऱ्याच कथांचो आनी हेर कांय 
कथांचोय 'हितोपदेश' ह्या नांवाचो बंगालांतल्या नारायण पंडितान 
(इ.स. ११वो शेंकडो) केल्लो संग्रहय लोकप्रिय आसा. पंचतंत्र आनी 
हितोपदेश हांचें शिक्षणशास्त्राच्या इतिहासांतलें स्थान म्हत्वाचे आसा. 
कुट्टनीमत ह्या पद्यमय ग्रंथांत दामोदरभट्टान (८वो शेंकडो) कामशास्त्र 
कथेच्या स्वरूपांत मांडलें. कुट्टनीमतांतलीं पात्रां सगळी बृहत्कर्थेत 
परत परत आयल्यांत. 

ललित पद्दतीन शास्त्राची तत्त्वां मांडपी आनीकय ग्रंथ 
संस्कृत साहित्यांत आसात. तातूंत पाणिनीय व्याकरणाचे विवरण 
करपी 'भट्टिकाव्य' वा “रावणवध हें भट्टि - कवीचें (इ.स .चो ६-७वो 
शेंकडो) महाकाव्य आनी अध्यात्म शास्त्रांतलीं प्रमेयां मांडपी 
'प्रबोधचंद्रोदय' हें कृष्णमिश्राचें (इ.स.चो ११वो शेंकडो) नाटक हांचो 
उल्लेख करूंक जाय. बृहत्कथेंत रवूबशा इतिहासीक व्यक्‍तींच्यो कथा, 
दंतकथा तेचभशेन राजांच्यो वंशावळीय आयल्यात. प्राचीन शिलालेख 
हें एके नदरेन इतिहासीक वाड्मयच आसा. बाणभट्टाचें हर्षचरित, 
वाक्पतिराजाचें (इ.स.चो ८वो शेंकडो) प्राकृत गउडवह काव्य, पञझगुप्ताचें 
नवसाहसांकचरित, बिल्हणाचें विक्रमांकदेवचरित हीं इतिहासीक 
व्यक्तींचेर बरयल्लीं चरितकाव्यां हीं इतिहासापरस चड काव्यां आसात. 
इतके लांब संस्कृत परंपरेत इतिहास म्हणपासारको ग्रंथ बाराव्या 
शेंकड्यांत कल्हणान “राजतरंगिणी' हो बरयलो, 

आर्विल्लें वाङ्मय - कर्नाटकांतल्या गोकर्ण हांगाच्या ब्रह्मर्षी 
देवरात हाणें ५0 सूक्तांचो, ४४८ ऋचांचो 'छंदोदर्शन' हो संग्रह 
बरयलो. ह्या ऋचांचेर देवरातांचो गुरू वासिष्ठ गणपतिमुनी हाणें 
भाष्य बरयलां. इ. स. १९१७ त चेन्नई (मद्रास) राज्यांत रेणुकांबा 
क्षेत्रांत 'पउवेट' गांवांत तपःपूत देवरात समाधीचे अवस्थेंत आसतना 
ताच्या तोंडांतल्यान आयिल्ले मंत्रवर्ण गणपतिमुनीन बरोवन घेतले. हो 
क्रम १६ दीस चललो. ह्या काळांत बरोवन घेतिल्ले सगळे मंत्र प्रस्तुत 


८0७४ 


कोंकणी विश्वकोश : 


संग्रहांत आसात. देवराताचें संस्कृत भाशेचेर प्रभुत्व नासतना 
तोंडांतल्यान आयिल्ली छंदोनय वाणी दैवी प्रतिभेचोच आविशकार मानपाव 


जाय, अशे है प्रस्तावनेंत म्हळां. ह्यो ऋचा गायत्री, अनुष्टुभ्‌, तिष्ट 


आनी जगती ह्या चार छंदांनी आनी मित्र, आत्मन, सवितृ, सरस्वती 
ब्रह्मणस्पती ह्या वैदिक देवतांक उद्देशून रचल्यात. 
जगन्नाथा उपरांतच्या संस्कृत वाडामयांत म 
लघुकाव्यां, चंपू, नाटकां, ललित गद्य, स्तोत्रां, सुभाषितां सगट 
आसा. चडशा ग्रंथांचे विशक्ष रामायण, महाभारत, शैव आनी वैष्ण् 
पुराणां हातुंतल्यान घेतिल्ले आसात. तेचभशेन आचार्य कर्वीक आश्र 
दिवपी राजे, राजवंश, धनिक हांची चरित्रां, पराक्रम, कार्य हेय काँ 
ग्रंथांचे विशय आसात. कांय जैन मुर्नीच्या चरित्रांचेरय ग्रंथरचड 
जाल्या. पुर्विल्लया काळांत सम्राट हर्षवर्धनय एक विरव्यात काव्य 
विशय जाला. 
ूर्वपरंपरेप्रमाण जें वाङ्मय निर्माण जाल्ले त्या 
महाकाव्यांचे दोन, तीन, पांच, सात अर्थ काडूंक येतात अशे 
महाकाव्यां रचपाचो कांय कर्वीनी यत्न केलो. दर एका श्लोकाचो ए 
अर्थ कृष्णकथेक आनी दुसरो अर्थ रामकथेक लागूं येता अर्शी काः 
रचपाक कवींक धन्यताथ दिसली. यादवराघवीय (वेंकटाध्वरी, इ. 
चो १७ वो शेंकडो) हें काव्य सारके वाचलें जाल्यार एक अर्थ अ 
उरफाटें वाचल्यार दुसरो अर्थ। राघवयादव पांडवीय (चिदंबर, १७ 
शेंकडो), पंचकल्याणचंपू (चिदंबर), सप्तसंधान महाकाव्य (मेघ विउ 
जणी, १७ वो शेंकडो) अशे तरेचीं कांय काव्यां आसात. ह्या वग 
'कोसल भोसलीय (शेषाचल, १८ वो शेंकडो) हो एक ग्रंथय अ 
कलिदूषण (घनश्याम, १८ वो शेंकडो) हैं काव्य संस्कृत म्हए 
वाचूंक येता आनी प्राकृत म्हणुनूय वाचूंय येता अशी कवीन रू 
केल्या. म्हळ्यार सगळें काव्य भाशाश्लेशांत. अशे तरेचे आनी 
काव्य ना. 'कंकंणबंधरामायण' (कृष्णमूर्ती, १९ वो शेंकडो) हातूंत 
अक्षरांचें वाटकुळें (कांकण) पद्य आसा. तातूंत दर एका अक्षराफ 
फुडें ३२ अक्षरां वाचल्यार एक नवें पुराय पद्य तयार जाता. सण 
मेळून ६४ पद्यांनी रामायण पुराय जाता. अशेच घर्तेचेर आनीक ए 
कवीन ३२ अक्षरांच्या एका पद्याचे १२८ अर्थ जावं येतात अशी 
केली. अशी येवजण फकत संस्कृत भाशेंतच जांव येता. व्याक 
आनी अलंकारशास्त्र हांच्या तत्त्वाची, रूपांची उदाहरणां दिवपारद 
काव्य हें संस्कृतांतच शक्य आसा. भट्टीन अशे तरेच्या काळ 
मुळावण घातलें. हेर कवींनी ही परंपरा फुडें चलयली. अ क 
उदाहरणां दिवपी अशीं काव्यां रामचंद्रापसून सुरू जावन लोक 
टिळकामेरेन पावलीं. रूपकात्मक वा लाक्षणिक नाटकांचो प्र 
ह्याच वर्गांत आस्पावता. कृष्णमिश्र यती (इ. स. चो १२ वो शेंक 
हाणें प्रबोधचंद्रोदय बरोवन हो प्रकार निर्माण केलो. ह्या वर्गातही 
साहित्यांत न्यायशास्त्रावयलें 'अनुमितिपरिणय' (नरसिंह, 9१%) 


चो पाठ दिवपी “नाट्यपरिशिष्ट' (कृष्णानंद) 
'करपासारकीं आसात. काव्यशास्त्राच्या कांय ग्रंथांच्या 
आश्रयदात्या राजांचेर पद्यां रचून तशेंच कांय जाणांनी 
। रचून, आपल्या ग्रंथांत उदाहरणां म्हणून दिल्यांत. अशे 
स्त्राचेरय रचिल्ले आसात 
अस्तंती साहित्याच्या प्रभावाक लागून इ.स.१८५७ उपरांत 
संस्कृत ग्रंथवाङ्मयांत रवूबच परिवर्तन जाल्लें दिसून 
प्रभावांतल्यान निर्माण जाल्लया साहित्यांत राणा प्रतापासारको 
ीसारको शास्त्रकार; ज्ञानेश्वर, तुकाराम, रामदास, मीरा 
व गुरू; लोकमान्य टिळक, महात्मा गांधी, जवाहरलाल 
पारके लोकनेते; वाराणसीचो पंडित; धान्यकुमारासारको 
पुत्र; चुंडूरी वेंकट रेड्टीसारको वेपारी; शंकर पांडुरंग पंडितासारको 
विद्या विभूषित विद्वान हेय काव्यविशय जाल्यान प्रस्थापित 
मत्तेचे आनी तिच्या अधिकाऱ्यांची तोरवणाय ही एक वाड्मवक्षेत्रांतली 
त प्रवृत्ती आसा. तातूंत परकी सत्तांची आनी सत्ताधाऱ्यांचीं 
स्तोत्रां संस्कृत कवींनी गायिल्लीं जगन्नाथाच्या काळापासून उपलब्ध 
|. अशा कृतींच्या विशयांनी सिकंदर, गझनीचो महंमद, 
न, दारा शिकोह, अकबर, शाइस्तेरवान, विजापूरचो बादशहा, 
, निजाम, व्हिक्टोरिया, एडवर्ड, पंचम जॉर्ज हांचो आस्पाव 


अर्वाचीन संस्कृत साहित्यांत नदरेंत भरपासरकी एक प्रवृत्ती 
यार राष्ट्रीय प्रबोधन. हे प्रवृतींतल्यान निर्माण जाल्लया साहित्यांत 
ताप, शिवछत्रपती, रामकृष्ण, विवेकानंद, दयानंद, टिळक, 
चंद्र बोस, नेहरू ह्या इतिहासीक आनी आधुनिक विभूतीचेर 
| तांच्या तत्त्वज्ञानाचेर महाकाव्यां, नाटकां, स्तोत्रां, मुक्‍तकां, 
प्रबंध रचप जाला. तेचभशेन प्राचीन अर्वाचीन विभूती, पुण्यक्षेत्रा, 
री, कवी, ध्वज, ग्रंथ अशा भारतीय एकात्मतेच्या बऱ्याचशा 
र स्वतंत्रपणान आनी एकठांय साहित्यकृती निर्माण जाल्यात. 
तेयुध्द' (बागेवाडीकर) हो ग्रंथ १८५७ च्या स्वातंत्र्यझुजावयलो 
. सत्याग्रहणीता आनी उत्तरसत्याऱ्रहणीता (क्षमा राव) हे दोन 
सत्याग्रहसंञ्रामावयले आसात. अशो संस्कृत रचना 
[क भाशांतल्या ग्रंथांनीय मेळटात. “वंदे मातरम्‌' हें बंकिमचंद्राच्या 
ठ' हे बंगाली कादंबरींतलें संस्कृतप्राय गीत हैं हाचे प्रसिद्द 
ण आसा. राश्ट्रीय उत्थानाच्या काळांत संस्कृत हें भारताचो 
४ठ मानबिंदू आनी एकात्मतेचें प्रतीक आशिल्लें हाची हाचेवयल्यान 


पटता. 
| अस्तंती आनी प्रादेशिक साहित्यांच्या प्रभावान संस्कृतांत 
गच आयिल्लया गद्यसाहित्यांत जेतरेन कथा, कादंबरी आनी 
वर्णनां हांचो तेचतरेन पद्य साहित्यांत हेर भाशांतल्यान दिसपी 


या प्रयोगाचोय उल्लेख करप गरजेचो आसा. मंदारवती 


गांधींच्य 

संस्कृत भास आनी साहित्य 


(कृष्णम्माचार्य, १९२९) ही १८ प्रकरणांची कादंबरी आधुनिक कादंबरीचे 
पद्दतीक अणसरून बरयल्या. शैवलिनी आनी कुमुदिनी (चक्रवर्ती 
राजगोपाल), सरला (हरिदास सिध्दांतवागीश) ह्यो कादंबऱयो हेच 
परंपरेतल्यो आसात, संस्कृतांतलें चडशें कथा - वाड्मय संस्कृत 
कालिकांतल्यान उजवाडा आयलां. भोंवडेवर्णनाचें साहित्य संस्कृतांत 
खूब कमी आसा. तातूंत 'तीर्थाटन' (राजगोपाल), 'त्रिबिल्वदलचंपू 
(रामस्वामी शास्त्री), "कोकणचा प्रवास" (सखवारामशास्त्री), “न्यक्तर 
जनपदशोभा' (हॉलंडचो प्रवास छाब्रा), “कावेरीगद्य' (श्रीशैल दीक्षित) 
ह्या कृतींचो उल्लेख मेळटा, संस्कृत पद्यरचना अक्षरणणवृत्तांनी प्रभावित 
उरल्या, अशी प्राचीनतम रचना जयदेवाच्या गीतगोविंदांत मेळटा. 
मथुरानाथ (मंजुनाथ) शास्त्रीन गझल, ठुमरी, दोद्टा, चौपाई अशा 
विंग विंगड छंदांनी खूब स्फुट संस्कृत रचना केल्ली आसून, ती 
साहित्यवैभव ह्या संग्रहांत आस्पावल्या. ह्या रचनांच्या विशयांनी रेडिओ, 
रेल्वे, विमान, मोटार, ट्रामवे, जहाज हेसारके आधुनिक विशय आसात. 
पयलीं फकत संस्कृत ग्रंथांचे प्राकृतांत अणकार जाताले; 
हालीं प्राकृत आनी अस्तंती कृतींचे, संस्कृत अणकार खूब जावंक 
लागल्यात. अणकारीत संस्कृत वाङ्मयांत 'नालायिरम्‌” (शठकोप 
नम्मालवार), ह्या तमिळ काव्याचो गोविंदसुत रामानुजान केल्लो अणकार 
हो चडकरून प्रादेशिक भाशेंतल्या ग्रंथाचो पयलोच संस्कृत अणकार 
थारतलो. कथाशतक (एस. वेंकटरामशास्त्री) हो विंगड विंगड प्रादेशिक 
भाशांतल्या १00 कथांचो अणकार आसा. कामायनी (हिंदी, जयशंकर 
प्रसाद, अण. भगवद्दत्तशास्त्री), 'कपालकुंडला' (बंगाली, अण. हरिचरण 
भट्टाचार्य), लावण्यमयी (बंगाली), बंकिमचंद्र, अण. अप्पाशास्त्री 
राशिवेडकर), गीतांजली (बंगाली, टागोर), ज्ञानेश्वरी (ज्ञानदेव, 
अण. खासनीस), मनाचे श्लोक (रामदास, अण. “तपतीतीरवासी' 
डेग्वेकर), केकावली (मोरोपंत, अण. साकुरीकर), बलिदान (न. 
चिं, केळकर, अण. लाटकर), अग्निजा (सावरकर - वेंचीक कविता, 
अण. पळसुले), संगीत सौभद्र (देवल, अण. वेलणकर), उमर 
खय्यामच्या रूबाया (फारसी - इंग्लीश, अण. गिरिधर शर्मा, डांगे, 
सुरू), जयसिहराजं प्रति श्रीमच्छयपतेः शिवप्रभो : पत्रम्‌' (मूळ 
फारसी काव्य, अण. कविराज), दुःरवोत्तरं सुरवम्‌ (अरबी कथासंग्रह), 
अल्फर्जबादष्बिद्‌द (फारसी 'जामे उल्लिकायान्‌' अण. अहम्मद), 
'चोरचत्वारिंशी (अलिबाबा आनी चाळीस चोर, अण. गो कृ. मोडक) 
हीं कांय वेंचीक नांवां आसात. तशेंच शेक्सपीयरचें कॉमेडी ऑफ एर्र्स 
(भरान्तिबिलासम्‌, अण. श्रीशैल दीक्षित), शेक्सपीयर, वर्डस्वर्थ, शेली 
हांच्यों कांय कविता (किंकिणीमाला, अण. महालिंग शास्त्री). अंज यू 
लाइक इट (पुरूषदशामस्तक, अण. रामचंद्राचार्य), यथाभिमत (अण. 
आर. कृष्णम्माचार्य), हॅम्लेट (पितुरूपदेश; अण. रामचंद्राचार्य), ए 
मिडसमर नाइटस्‌ ड्रीम (वासन्तिक स्वप्न, अण, आर. कृष्णम्माचार्य), 
ऑथेल्लो (अण. राजराज वर्मा), विकार ऑफ वेकफिल्ड (प्रेमराज्य, 


संस्कृती 
अण. रंगाचार्य), टेनिसनचें 'दि कप' (कमलाविजय, अण. 
वेंकटरमणाचार्य) हें ललित ग्रंथ आसात. तेचभशेन बर्कले, लॉक, 
बेकन हांचे निबंद, अंरिस्टॉटलचें पोएटिक्स्‌, इंग्लिशीची व्याकरणां 
अशेय ग्रंथ आसात. गटेच्या 'फाउस्ट' ह्या जर्मन नाटकाचो अणकार 
'विश्वमोहन' (अण. ताडपत्रीकर), अरविंदाश्रमाच्या माताजीच्या फ्रेंच 
“बेल्स हिस्टोर'चो अणकार 'कथामंजिरी' (अण. जगन्नाथ) हेय 
उल्लेख करपासारके आसात. अरविंदाच्या तीन इंग्लीश कवितांचो 
कपाली शास्त्रींनी केल्लो 'कवितांजली' हो आनी गांधीच्या १०0 
सुभाशितांचो चिं.द्दा. देशमुख हाणें केल्लो “गांघीसूक्तिमुक्तावली' हे 
अणकार प्रसिद्द आसात. | 
भारताचे राज्यघटनेचे सगळ्या प्रादेशिक भाशांनी अणकार 
जाल्यात तेचभशेन संस्कृतांतय "भारतस्य संविधानम्‌” ह्या नांवान 
अणकार जाल्यात. संस्कृत साहित्याचेर प्रादेशिक आनी अस्तंती 
वाङ्मयाचो पडिल्लो प्रभाव तातुंतल्या विनोद, विडंबन, उपहास 
प्रवृत्तींतल्यान जाणवता. 'काकदूत' ह्या एकाच नांवाची दोन काव्यां 
(सहस्त्रबुध्दे, अय्यंगार), बल्लवदूत (बटुकनाथ शर्मा), मुद्गरदूत 
(रामावतार शर्मा) हीं कालिदासाच्या मेघदूताची विडंबनां, 'पल्लांडुशतक' 
(कांदाशतक, अण. श्रीकृष्णराम शर्मा), होलिकाशतकम्‌ (विश्वेश्वर), 
संमार्जनीशतक (केरसुणीशतक, अण. अनंताल्वार), चहागीता 
(सहस्त्रबुध्दे), कॉफीशतक (वेंकटेश्वर), “साहित्य विनोदराज' (राजे), 
सात्त्विक स्वप्न (नीलकंठ शर्मा), काँग्रेसगीता (सुरतेचें अधिवेशन) 
हीं कांय विडंबनां तशेंच वर्णकराचें 'मंदस्मित', कंटकांजली' (कंटकार्जुन, 
१९६५) हो हेच परंपरेतलो मुक्तसंग्रह आसा. मुकतकांजलि, मुक्तक 
मंजूषा हे मुक्तकसंग्रह उल्लेख करपासारके आसात. 
संस्कृत नेमाळीं - संस्कृत नेमाळ्यांनी, संस्कृत साहित्याची 
निर्मिती जावपाक, आर्विल्ल्या काळांत खूब आदार केला. इ. स. 
१८६९ वर्सा लाहोराक सुरू जाल्या विद्योदय म्हयनाळ्यासावन संस्कृत 
कालिकांचो उपरांत मंजुभाषिणी, सहृदया, संस्कृतचंद्रिका हीं नामनेचीं 
म्हयनाळीं आयलीं. अंबिका दत्त हिचें शिवराजविजय हें गद्यकाव्य 
संस्कृत चंद्रिका हे पत्रिकेत पयलेच खेप क्रमशः उजवाडा आयलें. 
उपरांतच्या संस्कृत रत्नाकर (जयपूर), संस्कृत (अयोध्या), मधुरवाणी 
(बेळगांव) ह्या पत्रिकांक रवूब नामान मेळळी. स्वातंत्र्या उपरांत 
पुण्यांत भारतवाणी आनी शारदा हीं दोन पाक्षिकां आनी संस्कृती हैं 
दिसाळें उजवाडाक येवंक लागलें, सुधर्मा नांवाचें दिसाळें म्हैसुरांत 
उजवाडा येता. संस्कृत प्रतिभा नांवाचें साहित्य अकादमीचे षाण्मासिक 
दिल्लींतल्यान उजवाडा येता. ह्या दिसाळ्यासावन वर्सुकी मेरेनच्या वट्ट 
५३ कालिकांची नामावळ १९७२ च्या अधिकृत शासकीय प्रकाशनांत 
मेळटा. शाळा, म्हाविद्यालयां, विद्यापिठां हांच्या कालिकांतल्यानच 
संस्कृत साहित्य उजवाडा येत आसा, 
- कों. वि, सं. मं. 

संस्कृती : एक जिवन पद्दत. थारावीक काळांतल्या थारावीक 
वाठारांतल्या, थारावीक मनीस समुहाची भौतीक तसो आध्यात्मीक 
वेव्हार. हातूंत मनशाच्या आंतरबाह्य कर्तुपांचो विकासक्रम | 
दर एक मनीस समुह एक एक थारावीक पद्दतीन आपले वेव्हार 
सुरू करता. ती पद्दत दायज जावन परंपरेन फुडले पिळगेकडेन 
पावता. अशे तरेन जिवन पद्दतीचो एक सलग असो दोरो निर्माण 
जाता. मदीं काळाच्या संदर्भात आनी परिस्थितीनुसार बदल घडत 
आसले तरी जिवन पद्दतीचे मुळावे घटक बऱ्याच प्रमाणांत अबाधीत 
उरतात. 
संस्कृती हें उत्तर सम्‌ + कृती म्हणजे संस्कारांत कृती 
असो जाता. ह्या अर्थाप्रमाण संस्कृतीक जिवन पद्दतीचे परंपरे वांगडाच 
आदर्श जिवन पद्दतीचें मुल्य येवन दसता. 
मनशाच्या स्वभावात वायट तशे बरे गूण आसप ही सैमीका 
प्रवृत्ती. ताकालाणून मनशाकडसून बरें तें वायट दोनयतरेचें कार्य 
घडपाची शक्यताय आसा. वायट प्रवृत्तीचेर नियंत्रण दवरून बरे 
प्रवृत्तीक वाट करून दिवप मनशाक शक्य जावचें म्हणून दर एके 
जिवन पद्दतीत उजू नेम वा संस्कार थारायल्यात. ह्या संस्कारां 
पाळो दिवपी जिवन पद्दतीक मनशाची संस्कृती म्हळ्या आनी पाळ 
ना दिवपी जिवन पद्दतीक विकृती म्हळ्या. मनशाचें जिवित ही प्रकृती 
धरल्यार ताचें उजू वागप ही संस्कृती जाता आनी वायट वाप 
विकृती जाता. विकृतीक मनीस जिविताची अधोगती आनी संस्कृतीक 
प्रयती म्हळ्या. 
संस्कृतीची निर्मिती : दर एके संस्कृतींत कांय 
संस्कृती जनक म्हणून बोट दारवोवप जालें, म्हणजे तशो कथा रचपं 
जालें तरी संस्कृतीची निर्मिती कोणा एका कडसून जावप असंभव 
दिसता. संस्कृतीच्या रवंयच्याय एका घटका संबंदीं वा ताच्या बदल 
संबंदी कोणय एकलो मुरवेलपणान कारणीभूत जाला अशें दिसले 
तरी संस्कृती ही घडण वा संस्कृती बदल ही एक सामुदायिक निर्मिती 
आनी तिचें एके पिळगेसावन दुसरे पिळगेकडलें हस्तांतरणर 
सामुदायिक परंपरेनच जाता. अर्दीमदीं काळाचे गरजेप्रमाण प 
संस्कार कायमचे सोडप जाता. ताचे सुवातेर नवे संस्कार आपण 
जातात वा पोरने संस्कार सुदारून घेवप जातात. तेन्ना लेगीत है 
बदल समुहांतल्या चडांतचड वांगड्यानी स्विकारतकच ते संस्कृती 
आस्पावतात. | 
संस्कृतीच्या घटकांचीं दोन रुपां मानल्यांत - १) १ 
वेव्हाराचें रूप आनी दुसरें बुघ्दिगम्य रूप. पयल्या रुपाचें गिन्य 
मनीस धरून सगळ्याच जिवांक आसा. पूण दुसऱया रुपाचें गिन्य 
फकत मनशाकच प्राप्त जाल्लयान संस्कृतीची व्याप्ती मनशापुरती 
उरता. हेर जिवांच्या जिवन पद्दतींत कांय गुणांचें पारंपारीक 


चलता आसलें तरी तें कुडीच्या दीसपट्ट्या सैमीक गरजांपुरतें (भोंवप 

प, न्हिदप, मैथुन) शिमित उरता. ताच्या भायल्या बौध्दिक वेव्हाराच्या 
ताच्या समाजीक भागाक ताचो स्पर्श जायना. म्हणून संस्कृती हे 
संदर्भ जिवसृश्टींतल्या फकत एकाच जिवाक म्हणजे 
शाक लागू जाता. 
_ संवसारभरच्या मनशाचे कुडिची घडण लागीं लागीं एक 
॥ी आसली आनी ते कुडिच्यो गरजो सादारणपणान समान 
ल्यो तरी संवसारांत सणळेचकडेन मनशाची जिवित पद्दत 
नसाररवी ना अशें दिसून आयलां. भुगोलीक, इतिहासीक, समाजीक, 
क, घर्मीक, आध्यात्मिक कारणांकलागून वेगवेणळेकडेन वेगवेणळ्यो 
वन पद्दती संस्कृती घडल्यात. तांकां कालमानानुसार, भुगोलीक 
मा नुसार आनी धर्मीक श्रध्दे नुसार वेगवेगळीं नांवां दिल्यात. जशीं 
न संस्कृती, ग्रीक संस्कृती, अस्तंती संस्कृती, निग्रो संस्कृती, 
नी संस्कृती, हिंदू संस्कृती आनी बौध्द संस्कृती. 
भारतीय संस्कृती : भारतीय संस्कृतीचें संस्कृती संगम हें 
 वैशिश्ट आसा. भारतीय संस्कृतीचो इतिहास तपासतकच एक 
गाल स्पश्टपणान दिसून येता ती म्हणजे हांगा भिन्न भिन्न संस्कृतीचे 
क समुह हांगाच्या दीर्घकालीन संपर्कातल्यान एकामेकांक सांबाळून 
ल्यात. हे अशे संस्कृतीक तळजोडींतल्यान हांगा एक सर्वसामावेशक 
॥ी संस्कृती निर्माण जाली. दर एका लोक समुहाचो सभावाचे पैलू 
दिसता आसले तरी सगळ्या समुहाच्या पैलूंतल्यान 
क भारतीय सभावाचो तंतू गेल्लो दिसता. विविधतेंतल्यान एकता 
शी थोडेभितर भारतीय संस्कृतेची व्यारव्या करू येता. 
भारतीय संस्कृतीचे मुरवेल घटक अशे आसात - 

आश्रम वेवस्था : मनशाच्या जिविताच्यो चार अवस्था मानून ताका 
चर्याश्रम, गृहस्थाश्रम, वानप्रस्थाश्रम आनी संन्यासाश्रम अशीं 
वां दिल्यांत. विद्यार्थी अवस्थेक ब्रह्माचार्य आश्रम मानून हे अवस्थेंत 
प्राप्ती करप उपरांतचे ग्रहस्थाश्रमाचे अवस्थेंत कुटुंबीक संवसार 

न प्रजोत्पत्ती करप, तिसरे वानप्रस्थाश्रमाचे अवस्थेंत संवसार 
ग करून आनी कुटुंबाची जापसालकी अपत्यांचेर सोडून रानांत 
वप आनी निमाणे संन्यासाश्रमाचे अवस्थेंत संन्यास घेवन मोक्ष 
डपाच्या उद्देशान आत्मज्ञान प्राप्त करप. अशे तरेन जिविताच्यो 

ळ्यो अवस्था परिपुर्ण जगून जिवन कृतार्थ करप हो आश्रमवेवस्थेच्या 
उद्देश आसा. आयचे घडयेक फकत पयल्या दोन 
ब्थांचें सुदारीत रूप दिसता. निमाण्यो दोन अवस्था लागीं लागीं 
ब॒ जाल्यात म्हळ्यार जाता. 
| चातुर्वण्य : जल्म आनी जल्माचेर आदारीत कामां आनी त्या 
भार अधिकार, प्रतिशठा, हांची मांडावळ करपी भारतीय संस्कृतींतली 
सनातन रचणूक. विद्यार्जन - अध्यापन, संरक्षण, वेपार आनी 
1 ह्या समाजाच्या गरजांचें नियमन आनी नियंत्रण सांगपी अशी ही 
तनीय विचारांची समाजीक चौकट. चातुवर्णाचें अघिश्ठान 


ह ७ 

धर्मशास्त्रकारांनी जल्माचेर दवरिल्ल्यान चातुर्वणावरवीं जाती संस्था हें 
हिंदू समाजाचें एक म्हत्वाचें आंग जालां. जाती वेवस्थेंतलें उचनिचपण 
तशेंच अश्पृश्यताय ह्या अशास्त्रीय गजालींरवातीर भारतीय संस्कृतीचेर 
टिकाय खूब जाल्या. स्वतंत्र भारताचे राज्यघटनेंत जातीसंस्था नश्ट 
करप हें उद्दिश्ट दवरलां. आधुनिक विज्ञानीक विचारसरणेक लागून 
भारतीय समाजांत जाती वेवस्थेची बुन्याद हालूंक लागल्या अशें 
आसलें तरी आजय जात ही भारतीय समाजांत एक प्रबळ आनी 
वातड गजाल जावन रावल्या. 
३) पुरूषार्थ कल्पना : मनशाच्या जिविताची सार्थकता धर्म, अर्थ, 
काम आनी मोक्ष ह्या चार यशस्वी कमचिर थारायल्या. अर्थ आनी 
काम ह्या अहिक कर्मा वांगडा धर्म आनी मोक्ष ह्या नैतिक कर्मांची 
सांगड घालून जिविताक पुर्णत्व दिवपाचो विचार जाला. तेचवांगडा 
अहिक कर्माक धर्मीक कमचिं नियंत्रण दवरून दोनय कर्मांचो सुमेळ 
साधला. 
४) रीण कल्पना : जल्माक आयिल्लया प्रत्येक मनशान देवाचें, ऋषी 
- मुनीचें, बापायचें आनी मनशाचें अर्शी चार रीणां पावोवर्ची अशें 
सांगलां. देवाची पुजा करून देवाचें, विद्यार्जनान ऋषी - मुनीचें, 
प्रजोत्पादनान बापायचें आनी समाजसेवेन मनशाचें रिण पावोवचें अशें 
सांगलां. 
५) आस्तिक आनी नास्तिक दर्शना : वेदांक मानपी आस्तिक आनी 
वेदांक न मानपी तीं नास्तिक अशा ह्या दोन दर्शनांनी न्याय, मिमांसा, 
वेदांतादी दर्शनां हांकां आस्तिक दर्शनां मानल्यांत. तर चार्वाक, जैन, 
बौध्द आदी दर्शनांक नास्तिक दर्शनां मानल्यांत. 
६) दैवतां : भारतीय संस्कृतीत अलौकीक अशा अदृश्य, अव्यक्त 
शक्तींचें अस्तित्व मानलां आनी त्या अस्तित्वाक दैवत सृश्ट मानून 
तिची पुजा केल्या. संवसारांत जें जें दिव्य - भव्य आनी उपकारक 
आसा तांचो सगळ्यांचो दैवत. सृश्टींत आस्पाव केला. संवसाराचे 
सगळे वेव्हार दैवत सृश्टीच्या नियंत्रणारवाल चलता असो विश्वास 
मानला. 

दैवतांचेच जोडयेक तीर्थक्षेत्रांची रचणूक करून भारतीय 
भूयेबद्दल आदर निर्माण केला. सद्याच्या अती प्रगत काळांत भारतीय 
संस्कृतीची कांय मुल्यां कालबाह्य जाल्यांत अशें दिसलें आनी कांय 
प्रमाणांत तातूंत तथ्य आसा अशें मानलें तरी भारतीय संस्कृतींतली 
मुळावी अशी समन्वयाची आनी सहकार्याची भावना, विश्वप्रेमाची 
प्रेरणा दिवपाक आजय समर्थ आशिल्लंयाचें जाणवता. संवसारांतल्या 
कांय मेजक्याच अशा समृध्द संस्कृतींमदीं भारतीय संस्कृतीक मानाचो 


पाट मेळळा. 
- कों. वि. सं. मं. 

शासनसत्ता. इंग्लिशांचें राज्य स्थापन जावंचेपयलीं हिंदुस्थान देश 
जायत्या ल्हान व्हड राज्यांनी विभागिल्लो आशिल्लो. ब्रिटीश इस्ट इंडिया 
कंपनीन मोगल आनी मराठे हांच्याकडच्यान वेपाराच्या प्रवासाच्यो 
सवलती मेळयल्यो, वेपार वाडयलो आनी ताचेवांगडाच कांय प्रदेशय 
मेळोवपाक सुरवात केली. अठराव्या शेंकड्याच्या मध्याक मार्किस ओँ 
हेस्टिंग्जान त्या वेळच्या हिंदी राजे राजवाड्यांकडेन तह आनी करार 
केले. वेलस्लीन तैनाती फौजो दवरल्यो आनी सत्तावर्चस्व वाडयलें. 
डलहौसीन अशीं राज्यां ह्या ना त्या निमतान खालसा करपाचें धोरण 
आंखून सत्ता हस्तगत केल्यो. अठराव्या शेंकड्याच्या शेवटाक इंग्लिशांनी 
हिंदुस्थानचो कांय प्रदेश जिकून घेतलो. इंरिलशाची पुराय सत्ता 
स्थापन जाली आनी ल्हान व्हड स्वतंत्र भारतीय राज्यां ब्रिटीश 
सत्तेखाला आयलीं. तेन्ना हिंदुस्थानांत ल्हान व्हड मेळून ६0१ 
अंकित राज्यां आशिल्लीं. ह्या संस्थानांकडेन ब्रिटीश ईस्ट इंडिया कंपनीन 
राजकीय संबंद प्रस्थापित केले. इ. स. १८५७ च्या उठावा उपरांत 
मात इंग्लीश राजान कंपनीची सत्ता बरखास्त करून सगळ्या 
संस्थानांचेर अधिपत्य स्थापन केलें. तातूंत काश्मीर, हैद्राबाद, म्हैसूर, 
उवाल्हेर, बडोदा, त्रावणकोर हीं मुखेल संस्थानां आशिल्ली. 

ह्या संस्थानिकांक इंग्लिशांचे परवानगेबगर कसलोच म्हत्वाचो 
निर्णय घेवपाक मेळनाशिल्लो. इंग्लिशांनी निर्माण केल्लया वा पराभूत 
केल्लया सगळ्या राजांक आपलें सार्वभौमत्व सोडचें पडिल्लें, फुटीरपण, 
आर्थिक, अडचणीच्या कारभारांत विस्कळीतपण, राजा आड प्रजेचो 
उठाव, अशा उठावाचो भंय वा हेर कितेंय पेचप्रसंग निर्माण जाल्यार 
इंज्लिशांनी संस्थानिकांक पालव दिवंचो अशें संस्थानिकांकडेन जाल्लया 
करारांत थारायल्लें. ताकालागूनच संस्थानिकानी आपलो वारसो थारावप, 
हेर संस्थानिकांकडेन संबंद दवरप सारकिल्लया विशयांचेर इंग्लिशांचें 
नियंत्रण आयिल्लें. 

इ. स, १८५७ च्या सशस्त्र उठावान संस्थानां आनी इंग्लिशांची 
सत्ता हांच्या संबंदांत उल्लेख करपासारके बदल जाले. खालसा 
करपाच्या धोरणाक लागून संस्थानीक आनी प्रजा दोगांय दुरवावर्ली, 
अवध, झांशी, नागपूर हांचेर अन्याय जालो. ब्रिटीश अधिकाऱ्यांनी त्या 
संस्थानिकांकडेन केल्ली वागणूक अरेरावीची आनी दडपगिरीची आशिल्ली. 
हिंदी फौजेच्या उठावाकलाजून संस्थानिकांची लोकप्रियता आनी तांच्याविशी 
प्रजेच्या मनांत आशिल्लो आदरभाव ब्रिटिशांच्या लक्षांत आयलो. तो 
उठाव इंग्लिशांनी मोडून काडलो आनी देशभर आपली सत्ता जाहीर 
केली. तेखातीर इंगलीश राणी व्हिक्टोरियाचो जाहिरनामो प्रसिद्द 
जालो. ताचेउपरांत संस्थानां खालसा करपाचें धोरण इंरिलशांनी 
मोडलें. संस्थानिकांकडेन केल्ले करार पाळटले अशें उतर ह्या 
जाहीरनाम्यांत दिलें. पूण तेरवातीर संस्थानिकांनी इंग्लीश साम्राज्य 
सत्तेकडेन एकनिश्ठ रावंचें अशी अट आशिल्ली. 

राणयेच्या जाहीरनाम्या उपरांत ब्रिटीश सरकाराची 

साम्राज्यसत्ता हिंदुस्थानाचेर थीर जाली. ब्रिटीश सरकारचे 
संस्थानिकांकडेन प्रत्यक्ष संबंद प्रस्थापित जलो आनी ब्रिटीश सरकारान 
ताब्यांतले हेर प्रदेश आनी संस्थानां हांकां समान मानपाक सुरवाल 
केली. हाचो परिणाम म्हणून संस्थानिकांचे सार्वभौमत्व सोंपलें. देशांत 
म्हत्वाचे राजकीय बदल घडून आयलें. 
ब्रिटीश सत्तेचो प्रतिनिधी म्हणून दर एका संस्थानांत रेसिडेंर 
रावतालो. तो ब्रिटिशांच्या नियंत्रणाची अंमलबजावणी करताल 
संस्थानिकांच्या सगळ्या हालचालींचेर आनी वेव्हारांचेर ताचें नियंत्र 
आसतालें, मागीर संस्थानिकांची राखण करपाच्या नांवांखवाला ब्रिटिशां 
संस्थानाच्या कारभारांत हस्तक्षेप सुरू केलो. दडपशाय, लाचलुचप 
हांचेआड कारवाय करपाची घोशणा लॉर्ड मेयोन केली. जनतेंत बंडरवो; { 
फुटीरपणा आनी अराजकता निर्माण जावपाक जायना अशें 
जाहीर केलें. ब्रिटिशांनी शिफारस केल्ले दिवाण संस्थानिकांनी नेमा 
अशीय प्रथा सुरू जाली. 
ब्रिटिशांनी बडोद्याच्या संस्थानिकांक गैर वेवस्थेक लागू 
आनी ब्रिटीश रेसिडेंटाक वीरव घातिल्लयाच्या आरोपावयल्या 
सत्तेवयल्यान काडून उडयले. ह्या प्रकरणाक लागून रु 
संस्थानिकांक धक्को बसलो. संस्थानी प्रजेच्यो भावनाय दुरवाव 
इ.स. १८८९ त इंपिरिअल सर्व्हिस हे संघटनेची स्थापना जाली. 
संघटनेक संस्थानिकांनी पालव दिवंचो अशें थरलें, पूण कांय संस्थानिक 
सेनेक पालव दिलो ना. लॉर्ड कर्झनान संस्थानिकांच्यो जायत्यो सवल 
आनी हक्क कमी केले. संस्थान सोडून भायर देशांत वा परदेश 
वचपाक आनी हेरांकडेन पत्रवेव्हार करपाक ब्रिटीश रेसिडेंटाची परवानः 
घेवंची पडटाली. ह्या कडक धोरणान ब्रिटीश सरकाराचो संस्थान 
हस्तक्षेप वाडिल्लयान तांचे संबंद पयसावतले अशें व्हाईसरॉय 
मिंटोन इंगलीश सत्तेक कळयलें. ब्रिटिशांक संस्थानांत अनुकू 
वातावरण दवरप गरजेचें आशिल्ले. तातुंतच पयलें म्हाझूज सुरू जा 
आनी संस्थानांकडेन सहकार्याचे संबंद प्रस्थापीत करपाची ब्रिटिश 
गरज लागली. 
ब्रिटीश सरकाराच्या प्रोत्साहनान इ. स. १९२१ त ब 
मंडळाची स्थापना करपांत आयली . विचार विनिमय आनी सल्लयारवाह 
ह्या मंडळाचो उपेग करताले. संस्थानांक एकटी उडोवपाचें धोः 
सोडलें आनी भारतीय राजकारणांत तांकां स्थान आसा अशें दारवोव 
आयलें. पूण ब्रिटीश सत्तेचे सर्वश्रेश्ठत्व निर्विवाद आसा हेंय स्प 
केलें. परराश्ट्र संबंद कुशीक काडल्यार आपूण सार्वभौम आसा 
दावो बडोदा संस्थानान केलो ताकालागून संस्थानिकांच्या संबं 
विचार करपाक बटलर हाचे अध्यक्षतायेरवाला एक समिती नेम 
आयली. पूण तिणेंय ब्रिटीश धोरणाचें समर्थन केलें, विसाव्या शेंकड्या 
पुर्वार्धांत संस्थानिकांचो कल राज्यकारभार आनी न्यायवेवस्था हा 
सुदारणा करपाचो आशिल्लो. 


इ. स. १९३२ त भरिल्ल्या गोलमेज परिशदेंत संस्थानिकांक 
प्रतिनिधित्व दिवपांत आयलें. राश्ट्रसंघांत भारतावतीन जें प्रतिनिधीमंडळ 
दाडिल्लें तातूंत बडोदा, बिकानेर, पतिळा ह्या संस्थानिकांकय स्थान 


हि ब्रिटीश हिंदुस्थान आनी संस्थानां मेळून एक संघराज्य 
स्थापन जावंचें अशें इ. स. १९३५ च्या सुदारणा कायद्यान सुचयल्लें. 
पूण काँग्रेसीचो आनी मुस्लिम लिाचोय हाका विरोध आशिल्लो. 
स्वातंत्र्याउपरांत संस्थानाचें विलीनीकरण जालें. ब्रिटीश 
न त्रिमंत्री येवजणेप्रमाण संस्थानिकांकय स्वातंत्र्य दिवपाचें 
थारायलें. देशाचे फाळणेकलाणून कांय संस्थानां भारतांत जाल्यार 
कांय पाकिस्तानांत उरलीं. स्वातंत्र्या उपरांत संस्थानिकांनी भारतांत 
` विलीन जावंचें अशें काँग्रेस आनी हेर राश्ट्रवादी संस्थांचें मत आशिल्ले. 
तेप्रमाण जायत्या संस्थानिकांनी आपले इत्सेन सामिलीकरण्याच्या 
कराराचेर सयो केल्यो. जुनागड काश्मीर आनी हैदराबाद ह्या संस्थानांच्या 
विलिनीकरणाविशीं मात भारत सरकाराक पोलीस कारवाय करची 
पडली. हाकालागून एक संघ भारत निर्माण जालो. 
भारतीय राज्यघटनेप्रमाण जायत्या संस्थानांचें एकत्रीकरण 
करून तांचे गट केले. त्या गटांची घटकराज्यां निर्माण केलीं. ताचेउपरांत 
इ. स. १९५६ च्या प्रांत पुनर्रचनेंत तीं राज्यां लागींच्या भाशीक 
राज्यांत समाविश्ट जालीं. संस्थानां विलीन जाल्या उपरांत संस्थानिकांक 
तनखे आनी कांय सवलती दिवपांत येताल्यो. पूण इ. स. १९७१ त 
संमत जाल्लया २६ व्या घटना दुरूस्तीन संस्थानिकांच्यो पदव्यो, 
खाशेले हक्क आनी तनखे रद्द करपांत आयले. 
| कांय आडवाद सोडले तर संस्थानिकांचो कारभार एकतंत्री 
आनी म्हणून अलोकशायी पद्दतीचो आसतालो. संस्थानांचे येणावळीचो 
चडसो वापर संस्थानांतले प्रजेच्या हितापरस संस्थानिकांच्या 
कुटुंबियाराातीर आनी तोय तांचे चैनीचेर जातालो. संस्थानिकांच्या 
मनोरंजनाच्या कारणारवातीर भोवतेक सगळ्या संस्थानांनी कला 
 क्रिडेक प्रोत्साहन मेळटालें. कांय संस्थानीक स्वता, अशा कला - 
' क्रिडांनी निपूण आसले. भव्य आनी सुंदर कला कुसरीचे राजवाडे ही 
संस्थानांची वास्तुशास्त्राक मेळिल्ली एक देणगी आसा. कांय संस्थानिकांनी 
वतंत्र भारताच्या लोकशायी राजकारभारांत वांटो घेवन आपलें राजकीय 
न दिलां. 
- कों. वि. सं. मं. 


$ देवनागरी वर्णमाळेंतलें बत्तीसावें व्यंजन. हाका सद्याचें रुप 
मैळचे पयलीं पांच अवस्थांतल्यान वचचें पडलां. अशोकाच्या गिरनार 
व्या शिलालेखांत हाची पयली अवस्था पळोवपाक मेळटा. 
अवस्था क्रिस्तापयलीं, पयल्या शेंकड्याच्या अदमासाक रवोदिल्ल्या 
हांगाच्या जैन लेखांत, तिसरी पांचव्या शेंकड्याच्या करडांडाच्या 

सखाराम महाराज 


लेखांत, चवथी त्याच शेंकड्यांतल्या बिलसद हांगाच्या स्तंभलेरवांत 
आनी पांचवी सव्या शेंकड्याच्या उष्णीषविजयधारिणी ह्या ग्रंथांतले 
वर्णमाळेंत मेळटा, ह्या वणचिं स्वरुप कामधेनुतंत्रांत वर्णिलां तें अशें- 

सकारं श्रृणु चार्वङ्गी शक्तिबीजं परात्परम्‌ । 

कोटिविद्युल्लताकारं कुण्डलीत्रयसंयुतम्‌ ।। 

पञ्चदेवमयं देवि पञ्चप्राणात्मकं सदा । 

रजःसत्त्वतमोयुक्तं त्रिबिन्दुसहितं सदा ।। 
अर्थ - हे चारुगात्री, सकाराचें वर्णन आयक्‌. तो एक शक्तिबीज 
आसा. कोटिविद्युद्रभ, कुंडलीत्रययुक्त, पंचदेवमय आनी पंचप्राणमय, 
तशेंच त्रिगुण आनी त्रिबिंदू हाणी युक्त असो आसा. दंत हें ताचें 
उच्चारणस्थान आसा. 

'स'चो विकासक्रम असो - 


rr bP चाई... 
- कॉ. वि. सं. मं. 


सखाराम महाराज : (जल्म : इ. स. १७५७, पिंपळी, 
अमळनेर, रवानदेश; मरण : इ. स. १८१८). 

एक साक्षात्कारी संत आनी वारकरी संप्रदायाचो व्हड अनुयायी. 
ताच्या बापायचें नांव रामभट अमळनेरकर आनी आवयचें नांव सीताबाई. 
सखाराम महाराजाक ल्हानपणासवन ईश्वरभक्तीची गोडी आशिल्ली. 
ल्हान पिरायेंतच ताचे आवय - बापायक मरण आयलें आनी तो 
आपलो चुलतभाव रंगनाथ हाचेकडे रावपाक गेलो. 

ताचें गंगाबाई नांवांचे चलयेकडे लग्न जालें. ताचे 
साधकावस्थेकय तेन्नाच आरंभ जाल्लो. अशे अवस्थेंत ताका श्रीनिवास 
महाराजाचो गुरुबोध जालो. उपरांत कांय घरगुती कटकर्टीरवातीर 
महाराजान घर सोडलें आनी लागसारच एक खवोंप बांदून तातूंत 
संवसार थाटलो. ताका एक पूत जालो. पूण रोकडेंच ताचे बायलेक 
आनी पूताक मरण आयलें. 

विठ्ठलाची वारी करप हो सरवाराम महाराजाचो नेम आशिल्लो. 
दर वर्सा वारीक वतना तो आपली खोंप लासतालो आनी वतालो. 
असोच एक फावट वारीक वतना वाटेंत गोदावरीक व्हड हुंवार आयलो. 
हुंवार देंवपाचीं चिन्नां दिसनात तेन्ना ताणें उदकांत उडी घेतली आनी 
तो पंढरीक गेलो. महाराजाचो सिध्दींचेर मात विस्वास नाशिल्लो. 
महादेवबुवा नांवाच्या एका सिध्दान आपल्याक प्राप्त जाल्लयो सिध्दी 
सखाराम महाराजाक दिवपाच्यो केल्यो पूण ताणें त्यो न्हयकारल्यो. 
वैराग्य आनी नेमांचें पालन हेसंबंदी ताची रवूब नामना आशिल्ली. 

सरवाराम महाराज एक उत्तम कीर्तनकार. कीर्तनावांगडाच 


सञ्जनगड 


ताणें खबशे अखंड नाम सप्ताह आनी अन्नदान केलां. दुसरो 
बाजीराव ताच्या कीर्तनांनी रवूब प्रभावित जाल्लो. अन्नदान करपाची 
ऊर्बाय ताका सखाराम महाराजाकडल्यानच मेळळी अशें म्हण्टात. 

वैशाख म्हयन्यांतल्या एका नामसप्ताहांत ताणें आपलो देह 
दवरलो. ताचे खूब शिश्य आसात. तांणी सरवाराम महाराजाचे खवोंपी 
म्हऱ्यांत एक व्हड विठ्ठलमंदिर बांदलां. पंढरपुरांत ताचो एक मठ 


आसा. पांच हजार ओव्यांचें ताचें एक चरित्रय आसा. 
- कों. वि. सं. मं. 


सञ्जनगड : महाराष्ट्रांत साताऱ्याचे अस्तंतेक परळी नांवाच्या 
जांवालाजीं आशिल्ल्या दोंगरावयलें एक स्थान. ह्या गडाचेर समर्थ 
रामदासाची समाधी आसा. 

ह्या गडाचें पोरनें नांव परळीचो गड अशें आशिल्ले. समर्थ 
रामदास थंय रावपाक लागल्या उपरांत शिवाजी महाराजान ताका 
सञ्जनगड हैं नांव दिलें आनी थंय समर्थाखातीर मठ बांदलो. 

ह्या गडाचो चडसो तट पडिल्लो आसून फकत प्रवेश दाराकडचोच 
कांय वांटो बरे आसा. तटासकयल दावेवटेन मारूतीचें आनी उजवेवटेन 
सवत्स धेनूचें ल्हानशें देवूळ आसा. महाद्वारांतल्यान भितर सरतकच 
दावे आनी उजवे वटेन वराह आनी हनुमान हांच्यो मूर्ती दिसतात. 
तांची स्थापणूक आधुनिक संतपुरूश श्रीधरस्वामीन केली. 

ताचे उपरांत सोपणां चडून वतकच फुडले वटेन मठाचें दार 
दिसता. ताचे उजवेवटेन मारुतीचें देवूळ आसा. ताचे फाटलेवटेन तळें 
आसून लागींच श्रीधरकुटी नांवाची व्हडली वास्तू आसा. 

मठाचो आवार व्हड आसा. ताच्या प्रवेशदारांतल्यान भितर 
सरलेबरोबर फुडें समर्थाचो मठ आनी उजव्या हाताक श्रीराम देवूळ 
आनी समर्थाची समाधी आसा. मठाची पोरनी वास्तू शिवाजी महाराजान 
बांदल्या. थंयच समर्थ रामदासान आपले निमणे दीस सारले. थंयच्या 
शेजघरांत ताच्यो जायत्यो वस्तू दवरिल्लयो आसात. 

श्रीराम देवळाच्या सभामंडपांत सिध्दीविनायक आनी हनुमान 
हांच्यो मूर्ती आसात. सभामंडपांतल्यान कांय सोपणां चडून गेल्या 
उपरांत मुरवेल देवूळ लागता. तातूंत श्रीराम, लक्ष्मण आनी सीता 
हांच्यो पंचरस मूर्ती दिसतात. मोगल सेनेन जन्ना महाराष्ट्रांत धुमाकूळ 
घालो, तेन्ना त्यो मूर्ती वासोट्याच्या किल्लयाचेर लिपोवन दवरिल्लयो. 
छत्रपती राजारामाच्या वेळार सञ्जनडाचेर नवें देवूळ बांदून तांची 
परत प्रतिश्ठापना केली. 

श्रीराम देवळाच्या गाभाऱ्याकडच्यानच सकयल समाधीकडेन 
वचपाक भिंतीतल्यान एक फातरांचो जिनो आसा. थंय पितुळचे पेटयेंत 
समर्थाच्यो पादुको आसात. 

देवळाचे फाटलेवटेन नैऋत्य कोनशाक एक मारुतीचें देवूळ 
आनी वायव्य कोनशाक वेणाबाईचें वृंदावन आसा. समर्थाच्यो दुसऱ्यो 


८१0 


कोंकणी विश्वकोश : र 


शिश्या आक्काबाई हिची समाधी रामाच्या देवळाच्या फुडल्या भागांत 
उत्तरेक आसा. थंय आतां समर्थ सेवामंडळान व्हड सभाघर बांदलां. 

मठापसून कांय अंतराचेर एका बुरूजालागीं आंग्लाईचेँ 
देवूळ आसा. हैं देवूळ समर्थाच्या काळांतलें. अंगापूरच्या डोहांत 
रामाचे मूर्तीवांगडा ही रामवरदायिनीची मूर्ती समर्थक मेळळी म्हणून 
तिचें नांव आंग्लाई अशें दवरलें. हे मुर्तीचें ध्यान महिषासूर मर्दिनीचें 
आसून ती चतुर्भुज आनी सायुध आसा. 

ह्या गडाचेर दर वर्सा दास नमीक व्हड उत्सव आसता. तो 
माघ वद्य प्रतिपदेपसून नमीमेरेन चलता. त्या दिसांनी ४0 - ५0 हजार 
समर्थभक्त थंय जमतात. नमीक समर्थाची पुण्यतीथ आशिल्लयान थंय 
खूब गर्दी जाता. हाच्याशिवाय महाशिवरात्रेक आनी रामनमीक हांगा 
बरीच यात्रा जमता. 

- कों. वि. सं. मं. 


सटी : भुरगें जल्माक आयल्या उपरांत सव्या दिसा रातचों करपाचो 
एक विधी. ह्या विधीत पुजा करतात ते देवतेचे नांव षष्ठी. गोंयांत हिका | 
सटी म्हण्टात. सटी ही भुरऱ्यांची रारवण करपी देवता. हे देवतेची 
निर्मणेची कथा ब्रह्मवैवस्वत पुराणांत आनी भागवतांत सांगल्या. 
मूलप्रकृतीच्या सव्या अंशांत ती प्रगट जाली. म्हूण तिका षष्ठी अशें 
नांव मेळळें. षष्ठी ही ब्रह्मदेवाची मानसकन्या आसून स्कंदपत्नी 
देवसेना ती हीच. ती सोळा मातृकांत प्रसिद्द आसा. तिची कथा 
अशी- 

स्वयंभुव मनुचो पूत, प्रियव्रत नांवाचो राजा आशिल्लो. ताचे : 
बायलेचें नांव मालिनी. तांकां भुरगें खूब तेंपान जालें पृण तें रोरवडेंच 
मेलें. राजा त्या भुरण्याक घेवन मसंडेंत गेलो. थंय ताका देवसेना 
दिसली. पुताच्या मरणान दुरव्खवी आशिल्लया राजान तिची पुजा केली. ' 
देवसेना प्रसन्न जावन तिणें राजपुत्राक जितो केलो आनी राज्यांत 
आपली पुजा करपाच्या अटीर तिणें राजपुत्राक राजाच्या सुवादिन' 
केलो. मागीर राजान पुत्र जल्माचो उत्सव करून सव्या राती “ऊँ 
षष्ठी देव्यौ स्वाहा" ह्या मंत्रान तिची पुजा केली. 

षष्ठीची तरेतरेच्या नांवांनी भारतभर पुजा जाता. म 
तिका सटवी, संतुबाऔ वा सुभान संतुबाऔ अशें म्हण्टात. हिंदीभाशीव 
राज्यांतल्यान तिचो “'छट'' वा “'छटी'' असो उल्लेख जाता जाल्यार 
गोंयांत '*सटी'" अशी षष्ठीचीं सवूब भ्रश्‍्टरुपां जाल्यांत. हरियाणांत ती 
'बेमाता' वा “'बेदमाता'” ह्या नांवांन प्रसिद्द आसा. हाच्या शिवार 
''जातमातृ देवता'”, ''जातहारिणी देवता”, “'चर्चिका'' अशीय नांवा 
वाचूंक मेळटात. बौध्द देवी हारितीचोय षष्ठीकडेन लागींचो संबंद 
आसा. | 
सटयेन भुरज्याक बादिकार जांव नये. ताचें आरोग्य बरें 
उरचें आनी आवयसयत भुरज्याचें आयुश्य वाडचें म्हण भुरगें जल्माक 


या बरोबर सवे राती सटयेची पुजा बाळटिचें कुर्डीत करतात. 
विहनेह, जन्मदा, षष्ठी, जीवंतिका आनी शस्त्रगर्भा देवतांचें 
करतात. शांतिसूक्ताचें पठन करतात, ब्राह्मणाक विडो दक्षणा 
' आवादीत देवतांचें विसर्जन करतात. इश्ट - मित्रांक जेवण 
ग्लतात. ह्या विधी पुरतो सुयेर लागना. 
` _ हे पुजेवांगडा कांय लोकोपचार करतात. ब्रह्मदेव जें भविश्य 
रता तें सटी भुरण्याच्या कपलार बरयता अशी समजूत आसा. ते 
तीर पुजेलाजीं पाटार तिंत - पेन, कोरो कागद दवरतात. सटयेची 
जा प्रांताप्रमाण तशीच कुलपरंपरेप्रमाण मनयतात. तशेंच पुजेचे 
प्रकार आनी जातीप्रमाण तातुंतल्यान सामानांत फरक आसता. बंगालांत 
च्या सव्या दिसा सांजेची षष्ठीची शेणाची वा मातयेची मूर्त 
$रून तिची पुजा करतात, मुर्ती लागसार उदकान भरिल्लो एक 
नांबयो आनी आंब्याचो ताळो दवरतात. संताळ परगण्यांक मैथिली 
भुरगें जल्माक आयलें म्हणजे बाळंटीचे कुडींत वण्टीर, 
आसल्यार धा आनी चली आसल्यार पांच नीटू वळी काडटात. 
सांजे सश्टी पुजा करतात, तेरवातीर वण्टीर एक चौकोन 
. मदी सटयेची आकृती आसता. वण्टीवयलो हो सटयेचो 
मो स म्हयने दवरतात आनी उपरांत तो दुदान पुसून उडयतात. 
गोंयांत सटयेचो पुजाप्रकार ब्राह्मणांमदीं वैदिक पद्दतीन ब्राह्मणाक 
आपोवन करतात आनी तातूंत विघ्नशष्टि पांच देवतांच्या पाटार एका 
स्त्राचेर तांदळांच्यो पांच मुठी घालून ताचेर सुपाऱ्यो दवरून देवतांची 
बुजा करतात. पुजेंत पिटकोळेची फुलां ओंपतात आनी रिवचडेचो 
निवेद्य दारवयतात आनी तो आपुण घेनास्तना वैजिणीक दितात. तिणें 
तो निवेद्य दीस उदेवपापयलीं घरांतल्यान भायर व्हरूंक जाय. 
ब्रह्मणेत्तर जातींत षष्ठीपुजेचो प्रकारांत मुरव्य उद्देश तोच 
, पूण पुजेचो प्रकार मातसो वेळो आसा. ते जातींत पुजा 
बांगपाक कोण लाना. बंगालांतले पुजा धर्तेचेर बाळंटीचे कुडींत 
एक उदक भरिल्लो तांबयो दवरून ताचेर आंब्याचो ताळो, नाल्ल दवरुन 
ताचेर सटयेची पुजा करतात. जेवणाचो निवेद्य दारवयतात आनी 
गीयऱ्यांक जेवण घालतात. मेजवानींत मटण आनी नुस्ते आसता. 
[य निवेद्य सटयेक दारवयतात. सगळी रात घुमटां - शामेळ, झांज्यो 
न आनी लोकगीतां जावन सटी जागयतात. कांयकडेन सोरोय 


Fle 


गय 


बाळंटीच्या सव्या दिसाप्रमाण पांचव्या दिसाय सटयेची पुजा 
रुपाची कांय राज्यांनी पद्दत आसा. हिका पांचवीची पुजा म्हण्टात. 
जा सटयेप्रमाणच करतात. पुण कांय जातींनी तंत्रांत थोडो फरक 
सा. कांय जातींनी बाळंटीण आनी भुरज्याच्या उशाचेर पांच दिवे, 
ठाची (कणकीचीं) मुठलीं आनी पांच फळां दवरतात. हळदीची देवी 
लन सुपांत दवरतात. तेचप्रमाण पांच सुपाऱ्यो, पांच रवारको, पांच 
ळदीकुटां घेतात. बिब्याक सूय तोपून तो बाळंटीच्या कुशींत दवरतात. 

सणबियां 


बाजे भोंवतणी अळणी घुगऱयो दवरतात. सटवाइक हळद - कुकूम 
घाल्या उपरांत भुरण्यांक बाजेसकयल दवरतात. मागीर एक कुमारिका 
भुरण्याक सटवाइचो हिंगाच्या पिठाचो आंगारो लायता आनी सुरवेक 
उजवो पांय फुडें उडोवन भुरज्याक दांग घालता. कांयकडेन पांचवेची 
पुजा विधवेच्या हातान करतात. 

पांचव्या दिसापसून बाळंटिणीचे कुडींत एक वात सतत पेटत 
दवरपाची चाल आसा. बंगाल, बिहार, ओरिसा ह्या प्रदेशांनी बाळ्ठंटीचे 
कुर्डीत, बाळ - बाळंटिणीक भूत बाधा जावची न्हय म्हणून सतत 
घुंगटी पेटत दवरपाची चाल आसा. 

सटी पुजेत न्हाणी पुजेचोय एक प्रकार आसा. बाळ - 
बाळंटिणीक न्हाणयतकच ते न्हाणयेचीय पुजा करतात. 

घराभायर जांव घरांत एक फॉंडकूल मारून न्हाणी करतात. 
धाव्या दिसा फॉडकूल पुरून ताची पुजा करतात. 

षष्ठी ही एक मातृका आसा. मातृका मुळच्या भुरज्यांचो 
घात घेवपी म्हण प्रसिद्द आसात. भुरज्यांच्या अकस्मात मरणाक ती 
जबाबदार आसात अशी पोरन्या काळापासून धारणा आसा. तेन्ना 
तांणी बाळघातकी स्वरूप सोडून भुरज्यांचें संगोपनाचे काम करचें हे 
खातीर तांची पुजा सुरू जाली. सटये देवीच्यो ह्यो दोन प्रार्थना 
आसात- 

१) सर्वविघ्न हरोसितमेकदंत गजाननः 

षष्ठिगृहेर्चितः प्रीत्या बाळंदीर्घायुषं कुरू 

शक्तिस्वं सर्व देवानां लोकानां हित कारिणी 

मातर्बाहमिमं रक्ष महाषष्ठी नमोस्तुते | 


२) गौरीपुत्रो यथा स्कंधा : शिशुत्वे रक्षित : पुरा । 
तथाममाप्ययं बाल : षष्ठके रक्षितां नम : ॥ 
- अच्युत तोटेकार 


सणबियां (Linseed) : Linum Usitatissiu/m हें सणबियांचें 
शास्त्रीय नांव. 1१०९०९7९ या कुटुंबांतली ही वनस्पत. या पिकाची 
लागवड खूब पयलींसावन सोण्णारवातीर (7016) करतात. पुण 
भारतांत या पिकाची लागवड तेलारवातीर करतात. सणबियांच्या 
उणमस्थानाविशीं एकमत ना. इराण देशांत उगम जाला म्हणपाचो 
उल्लेख सापडटा. आर्य लोक जेन्ना भारतांत आयले तेन्ना तांणी कापड 
विणपारवातीर धागो मेळचो म्हण सणबियां भारतात हाडलीं. उपरांत 
ह्या पिकाचो उपेग तेल काडपारवातीर जालो. 

रोपाचीं पानां एका उपरांत एक (^॥t€rna€) लांबट आसतात. 
फुलां ल्हान, खांदयांच्या वयल्या भागाचेर येतात. फुलाक पाच 
पाकळ्यो आसतात. पाकळ्यांचो रंग जातीप्रमाण धवो वा निळसर 
आसता. फळांत बारीक बियो आसतात. बियो तांतयाच्या आकाराच्यो 


सतार 


आसतात. बियांनी ३३ - ४७ % तेल आसता. फुलां सकाळीं फुलतात 
आणि दनपरां चार वरां जाता म्हणसर बावतात. फुलात स्वपरागीकरण 


जाता. 
भारतांत १९ लाख हेक्‍टर सुवातीन सणबियांची लागवड 


आसा. हाच्यापसून ५ लाख टन बियांचें उत्पन्न मेळटा. महाराष्ट्र, 
मध्यप्रदेश, राजस्थान, उत्तर प्रदेश, गुजरात या राज्यांनी सणबियांची 
लागवड व्हड प्रमाणांत आसा. जगांत अर्जेटीना, रशिया, अमेरिका, 
कॅनडा, उरुणवे ह्या देशांनी सणबियांची लागवड चड प्रमाणांत आसा. 

सणबियांचे लागवडीरवातीर थंड हवामानाची गरज आसता. 
१0 २७ सॅ. तापमान, तशेंच २० - ९५ % आर्हता, ढगाळ हवामान 
ह्या पिकाक मानवता. पिकाक सुपिक जमनीची गरज आसता. उत्तर 
प्रदेशांत हिमालयाच्या मुळाकडेन तशेंच गंगा न्हंयेचे देगेक आशिल्ल्या 
वाठारांनी सणबियांची लागवड चड प्रमाणांत जाता. गोंयचें हवामान 
सणबियांचे लागवडीक अनुकूल ना, 

सणबियांच्यो सी - ४२९, एस - ३६, पुसा - २, जवाहर - 
२३ ह्यो जाती वापरांत आसात. लागवड शीयां दिसानी नोव्हेंबराचे 
सुरवेक करतात. दोन ओळींमदीं २0 सेंमी. अतंर दवरून ओळीन 
लागवड करतात. हेक्टरी ४० किलो बियो लागतात. पिकाक दोन 
फावट उदक दितात. सुमार १00 दिसांनी पीक तयार जाता. तयार 
जातकच रोप कातरून वा हुमटावन काडटात. रोपयांचे गठ्ठे करून ते 
उदकान भिजत दवरतात. 

पेणीचो वापर गोरवाचे रवावडीक करतात, तेलाचो उपेग 
रवावपारवातीर तशेंच फॅक्टरींनी करतात, सोण्णापासून जाळयो, तुवाले, 
पोतयो, दोरयो सारकिल्लयो वस्तू तयार करतात. सोण्णाचे कागदय 


करतात. 
= विश्राम य. गांवकर. 


सतार : एक तंतूवाद्य. हें सादारण तंबोऱ्या सारकें आसता. 
सकयलो आकार वाटकुळोसो आनी एक लाकडाची पोकळ दांडी, ही 
दांडी वयले वटेन चेपटी आनी सकयले वटेन वाटकुळी आसता. तिची 
लांबाय सुमार तीन फूट आनी रूंदाय तीन ते साडेतीन इंच आसता. 
हे दांडयेर दोन अटी आनी १६ ते २१ पितळीचे पड्डे आसतात, 
सकयल्या दुदयाचेर बसयल्ले पाटयेचेर घोडी आसता. दांडयेच्या दुसऱ्या 


Simi 
' 


RD A 


सतार 


कोंकणी विश्वकोश : | 


तोंकाक सात खुंटयों बसयल्लयो आसतात. ““संगीतसार'' ह्या ग्रंथांत 
पड्डे आशिल्लो तंबोरो म्हळ्यार सतार अशें म्हळां 

हें वाद्य अमीर खुसरो हाणें निर्माण केलें अशें म्हण्टात 
सुरवातीक ह्या वाद्याक तीन तारो आसताल्यो. सेह ह्या फारसी 
शब्दाचो अर्थ तीन असो आसा. हाचेवयल्यान ह्या वाद्याक सितार हैं 
नांव मेळिल्लें. पूण आतां हाका सात तारो आसतात. सप्ततारां वयल्यान 
सतार हें नांव रूढ जालें अशें कांय पंडितांचे मत आसा. 

सतारीच्यो कांय तारो तिखव्याच्यो आनी कांय पितुळच्यो 
आसून त्यो वेगवेगळ्या स्वरांत लायिल्लयो आसतात. उजव्या हाताचे 
तर्जनीचेर घातिल्ल्या नरवीन त्यो छेडटात, दाव्या हाताच्या बोटांनी 
पटटयाचेर तारो दाबून वेगवेगळे स्वर काडूंक येतात. वीणेचे पड्डे थीर 
आसतात, तशे सतारीचे नासतात. 

सादी आनी तरफेची अशे सतारीचे दोन प्रकार आसात. 
दुसरे तरेच्या सतारीक सहाय्यक ध्वनी निर्माण करपी तिरव्याच्यो त्यो 
११ ते १३ तरफो आसतात आनी ह्या तरफांच्यो तारो दांडयेचे कुशीक 
आशिल्लया ल्हान खुंटयांक बांदिल्ल्यो आसतात. कांय सतारीचे वयत 
वटेन दांड्याक एक वाटकुळो दुदी (गुळो) लायिल्लो आसता. | 

१९ पड्यांच्या सतारीक चल थाटाची आनी २१ पड्यांच्या 
सतारीक अचल थाटाची सतार म्हण्टात. सतार वादनांत यश जोडपाक 
हे वादन कलेची रवर साधना करची लागता. भारतीय स 
ह्या वाद्याची लोकप्रियता संवसारभर पातळळ्या. पंडित रवीशंकर ह्या 
सतारवादकाचे ते नदरेन व्हड योगदान घडलं. 


वाटकानी 


- कों. वि. सं. मं. 


सती आनी सतीप्रथा : घोव मरतकच ताच्या मड्यावांगडा 
ताच्या सरणाचेर आत्मदहन करपी बायलेक सती म्हण्टात आनी हे 
प्रथेक सतीप्रथा म्हण्टात. हे प्रथेक सहमरण, सहगमन, अन्वारोहण, 
अनुमरण अशेंय म्हण्टात, F 

सतीप्रथा खूब पुर्विल्ली आसून जयांतल्या वेग वेगळे जातींत 
ती चालींत आशिल्ली. श्रोडर आनी हेर पंडितांच्या मतान ही चाल इंडो 
- जर्मनिक आसून भारताप्रमाण ती युरोपांतय आनी सामक्या 
उदेंतेकडल्या देशांनीय प्रचलित आशिल्ली. प्रोकापियुस नांवाच्या पुर्विल्ल 
लॅटीन बरोवप्यान गॉथिक झुजां ह्या ग्रंथांत सतीचो उल्लेख केला. 
ट्युटॉनिक ह्या जर्मन टाळयांनीय युरोपाच्या बऱ्याच भागांनी ही चाल 
व्हेली अशें म्हणटात. स्कँडिनेवियन लोकांतय ही पद्दत आशिल्लयाचे 
ग्रीम ह्या जर्मन बरोवप्यान सांगलां. तेचप्रमाण स्लाव, केल्ट, युनानी 
नॉर्वेजियन, सिथियन, चीनी ह्या लोकांमदींय ही प्रथा आशिल्ली. | 

मनीस ह्या लोकांत जशें जिवीत जगता तशेंच तो मेल्याउपर 
परलोकांतूय जगता अशी पुर्वि्लया काळांत समजूत आशिल्ली. देसूइ 
मेल्ल्या मनशावांगडा जाळून घेवंचें म्हणजे त्या दोगांकय मेल्या उपरां 


ठांय रावपाक येतलें, हें एक सती वचपा फाटलें कारण अशें 
. तशेंच झुजांत वांटो घेवन मरण आयिल्लया झुजाऱ्यांच्या 
ची विटंबने पासून सुटका करपाच्या उद्देशान बायलेन मरण 
आपणावप चड बरें अशें झुजारी जमातींतलो समाज मानतालो. 
हातुंतल्यानय घोवाच्या मरणा उपरांत बायलेन सहगमन करपाची 
'पद्दत रूढ जाली आसुंये. 
| सती वचपाचों पयलो उल्लेरव महाभारतांत सांपडटा. पांडुची 
बायल सती गेल्या, पूण सती वचपाचें तिणें जें कारण दिल्लें आसा तें 
घर्मीक न्हय. वासुदेवाच्यो चार बायलो देवकी, भद्रा, रोहिणी आनी 
मदिरा हांणी सहणमन केलें अशें मौसल पर्वात म्हळां. कृष्णाच्या 
मरणाउपरांत अर्जुनावांगडा इंदरप्रस्थाक जेल्ली रूक्मिणी, गांधारी, शैव्या, 
हैमवती आनी जांबवती ह्या बायलांनी अज्निप्रवेश केल्लयाचें वर्णन 
आसा. अशो जरी देखी आसात तरीय त्या काळांत हे प्रथेन विस्तारीत 
मूळ धरूक नाशिले 
ह्या वेळार कांय स्मृतिकारांनी सतीप्रथेक संमती दिल्ली 
आसली तरीय तांणींच तिका कांय निर्बदय घाले. ते म्हळ्यार, भुरगें 
न आसल्यार, बायल गुरवार आसल्यार जांव त्या वेळार तिची 
सिक पाळी चालू आसल्यार तिणें सहगमन करचें न्हय. 
सन पयलीं ३00 च्या अदमासाक ही प्रथा भारतांत सुरू 
ही आसुंये, अशें इतिहासाच्या आदारान म्हणप जाता. हे चालिची 
सगळ्यांत पोरनी इतिहासांतली देरव सन पयली ३१६ वर्साची 
न ती डिओडोरस सिक्युलस ह्या ग्रीक इतिहासकाराच्या ग्रंथांतली 
आसा. 
नाटककार भास ह्या कालखंडाच्या लागीं वावुरपी. ताणें 
[तल्या प्रसंगांत बदल करून दूतघटोत्कच आनी उरूभंग 
ह्या नाटकांत उत्तरा, दुःशला आनी पौरवी ह्या अनुक्रमान अभिमन्यू 
जयद्रथ आनी दुर्योधन हांच्यो बायलो सती गेल्यो अशें म्हळां. हीं कांय 
मक उदाहरणां. कारण गुप्तकाळांत सतीची चड उदाहरणां 
. वात्स्यायनाच्या कामसूत्रांत है प्रथेचो उल्लेख आसा. इंद्राक 
व दिवपारवातीर धांविल्लो रामाचो पूत कुश, दुर्जय दैत्याक मारून 
आपुणय मेलो. तेन्ना ताची बायल कुमुद्वती सती गेल्लयाची रवबर 
आसा. 
पुराणांत सतीच्यो कांय देरवी आसात. पूण जायत्यो विधवा 
बायलो जिवीत आशिल्लयाचींय वर्णनां आसात. पुराणोत्तर काळांत 
पतीची चाल चड वाडत गेली अशें दिसता. चवथ्या शेंकडयामेरेन ही 
पुराय देशभर पातळळी. इकराव्या शेंकड्यामेरेन ही चाल 
काश्मीर, पंजाब, राजपुताना, बंगाल ह्या प्रांतांनी बरीच बळावली. 
सिंधू आनी धर्मसिंधू ह्या सतराव्या शेंकड्यांत बरयल्लया धर्मग्रथांनी 
बुली चालीविशीं विस्तारीत म्हायती मेळटा. सती वचप म्हणजेच 
एकनिश्ठ प्रेम सिध्द करप अशें तेमेरेन मानताले. 


sid 

सती आनी सतीप्रथा 


इ.स. ७00 ते ११00 मेरेनच्या काळांत उत्तर भारतांत, 
चडकरून काश्मीरांत जायत्यो बायलो सती गेल्लयाचें दिसता. जयमती 
आनी विज्ञला ह्यो राणयो सती जेल्ल्याचें कलहणान राजतरंगिणींत 
सांगलां. तशेंच राणयांवांगडा राजाची आवय, भयण, प्रधान, ररवेल्यो 
ह्योय सहणमन करताल्यो अशें तो म्हण्टा, राणी सूर्यमतीवांगडा 
गंगाधर, टक्किबुध्द आनी दंडक हे सेवक आनी उद्दा, नोनिकाषवल्गा 
ह्यो दासी हांणीं सगळ्यांनी अज्नीप्रवेश केल्लो. 

रजपुतांच्या इतिहासांतय सतींच्यो देखी सांपडटात, 
मराठ्यांच्या इतिहासांतय राजाराम महाराजाची एक राणी, व्हडल्या 
शाहू महाराजाची राणी, माधवराव पेशव्याची बायल रमाबाई, बळवंतराव 
मेहेंदळ्याची बायल, संभाजी आंग्रेची बायल अशा सती जेल्लया 
बायलांच्यो देखी प्रसिद्द आसात. नागपूरच्या रघुजी भोसल्याच्यो 
सात बायलो सती जेल्ल्याचे भिरांकूळ प्रकारय नमूद आसात. 

महाराष्ट्रापरस बंगालांत हाचो अतिरेक जाल्लो, अशें दिसता. 
ताचें एक मुरेल कारण म्हळ्यार हेर प्रांतांचे तुळेन बायलांक 
मिळकतींतलो चड वांटो आशिल्लो. दायभाग ऱ्रंथाप्रमाण थंयचो 
वारसोहक्क चालू आशिल्लो. ह्या हक्‍्कापसून बायलांक पयस 
दवरपारवातीर रूढीनिर्मित आनी शास्त्रभूक्त मार्गाचो अवलंब करून 
बायलांची आडखळ पयस करपाक लोकांनी सतीप्रथेक उबारून 
धरली आसूं येता. ताकालागून शेकड्यांनी बायलो सती वचपाक 
लागल्यो. जायते रवेपे तांचेर जबरदस्तीय जाताली. केन्नाकेन्ना तर 
तांकां अंमली पदार्थ दिवन ते नशेंत तिणें जशी सती वचपाची इत्सा 
दाखयली म्हणजे तिका सरणाचेर धुकलताले. सरणांतल्या उज्याचो 
धग बसून जर ती बायल भायर सरपारवातीर धडपडपाक लागली 
जाल्यार तिका जित्या कोंडयांनी भितर धोंगशीताले. तशेंच तिचो 
बोवाळ लोकांक आयकुपाक येवंचो न्हय म्हणून व्हडाव्हडान वाद्यां 
वाजयताले. 

राजस्थान आनी पंजाब ह्या प्रदेशांनी सतीच्यो शिळा जांव 
देवळां दिसनात असो एकय गांव ना. हाचेवयल्यान थंयच्या सतीप्रथेची 
व्यापकता जाणवता. झुझनू गांवचे राणी सतीचें देवूळ भारतांतल्या 
नामनेच्या देवळांमर्दी एक आसा. जोधपूरच्या मिस्तरा देवळांतल्या 
शिलालेखांत गुहिलोत राजवंशांतल्यो दोन राणयो सती ओेल्लययाचें 
वर्णन आसा. पूण परत परत झुजाचो प्रसंग आयिल्लयान राजवंशांतल्या 
आनी सामान्य बायलांमदी सतीचो आंकडो वाडपाक लागलो. 

अरबांच्या आनी तुर्काच्यो जेन्ना व्हडल्यो घुरयो पडपाक 
लागल्यौ तेन्ना तर सतीप्रथेक जोहाराचें स्वरूप फाव जालें. 

पंजाबांतय हाचेपरस वेगळी अवतिकाय नाशिल्ली. ब्रिटिशांनी 
सतीप्रथेचे बंदीचो कायदो केल्लो आसलो तरी भारतीय राजांच्या संस्थानांत 
हाचेविशीं चडशी सुदारणा जावंक नाशिल्ली. रणजितसिंगच्या मड्यावांगडा 
ताच्या चार बायलांक जाळिल्लयो. राजा सुचेतसिंगाच्या निमण्या संस्कारांत 


सती आनी सतीप्रथा 


तीनशेंधा बायलांनी आत्मदहन केल्लें. सरदार शानसिंगाची बायल 
सोब्राव आपले इत्सेन सती गेल्ली. पंजाबांतली ही निमणी सती अशें 
सर लिपल ग्रिफीनान १८९८ त म्हळां. 

द. भारतांतय ही चाल आशिल्ली. थंय सतीचे समाधीक 
महासती कल्ल म्हणून वळरवतात, 

अमकेच एके जातिंतले बायलेन सती वचचें अशें थारिल्ले 
नाशिल्लें. महाभारतांतली ब्राह्मणी अंगिरसीन आनी कमलाकर भट्टाच्या 
उमा नांवाच्या आवयन अग्निप्रवेश केल्लो. कर्नाटकांल्या बेलतुरू हांगाच्या 
शके ९७९च्या शिलालेखांत एक शुद्र बायल सती गेली म्हणून तिचे 
बापायन तिचे यादीक एक वीरगळ उबारिल्लयाचें वर्णन सांपडटा. सती 
जल्ला जैन मतानुयायी ओसवाल बायलांची, फकत बिकानेरांत अठ्ठावीस 
देवळां आसात. हाचेशिवाय मोदी, माहेश्वरी, अग्रवाल, शिंपी, शेट 
चारणाच्याय बायलो हें अग्निदिव्य करताल्यो. 

सतीन सहगमनावेळार रवंयचीं कृत्यां करचीं ताची म्हायती 
चडशी खंयच मेळना. पूण शुध्दितच्व ह्या ग्रंथांत सतीकृत्याची म्हायती 
दिल्या. ती अशी - विधवा न्हावन जातकच दोन धर्वी वस्त्रां न्हेसता, 
हातांत दर्भ घेता आनी उदेंतेवटेन वा उत्तरेवटेन तोंड करता. मागीर 
ब्राह्मण 'ओम्‌ तत्सत’ म्हण्टात. ताचेउपरांत ती नारायणाचे स्मरण 
करता, म्हयनो, पक्ष आनी तिथी हांचो उच्चार करून संकल्प करता. 
सूर्य, चंद्र, अग्नी अशा अश्ट लोकपालांचीं नांवां घेवन तांकां साक्ष 
दवरता. चितेक तीन भोंवताडे घालता. मागीर ब्राह्मण “इमा नारी" हो 
अहवेदांतलो मंत्र म्हणून पुराणांतलो “ह्यो खूब बऱ्यो आनी पतिव्रता 
बायलो घोवाच्या मड्यावांगडा अग्निप्रवेश करतात” अशा अर्थाचो 
श्लोक म्हण्टा. मागीर सती वचपी बायल “नमो नमः" अशें म्हणून 
सरणांत उडी घेता. घोवाकडचें एकनिश्ठपण दारवोवपाचे भावनेन, 
धार्मिक वृत्तीन आपरवोशयेन सती वचप सर्रास नासतालें अशें दिसता. 

सतीप्रथेचो उदात्तीकरणाचो खूब आदलो तेंप सोडलो तर, 
उपरांतच्या उपचाराच्या काळांत ती चडशी बळजबरीची प्रथा दिसता. 
तेचप्रमाण तिका आर्थिक, सामाजिक संदर्भय येवन दशिल्लो पळोवंक 
मेळटा. 

सतीची ही अमानुश प्रथा बंद करपाचे यत्न जायत्या जाणांनी 
केले. हे यत्न व्यक्तिगत आनी सरकारी पातळेचेर जाल्ले आसात. 
विष्णुस्मृती, मेधातिथी, हर्ष, कबीर, नानकाचे यत्न पयल्या प्रकारांत 
आस्पावतात. मुगल सम्राट अकबर, जहांगीरानय ही चाल बंद 
करपारवातीर उपाय केले. 

ब्रिटिशांनी जेन्ना सत्ता हातांत घेतली तेन्ना हिंदू मुसलमानांच्या 
कायद्यांत आनी धर्मीक विधीत धवळाधवळ न करपाचें ताणें उतर 
दिल्लें. ताका लागून ब्रिटीश अधिकाऱ्यांक आनी हेर युरोपीयांक ही 
चाल पटनाशिल्ली. तरीय सुरवेक तिचेर कायद्यान बंदी घालपाक ते 
तयार नाशिल्ले. इ.स, १८०५ त त्यावेळचो गव्हर्नर जनरल वेलस्ली 

हाणें हेविशीं न्यायाधीशांचो सल्लो घेतलो. न्यायाधीशान हिंदू पंडितांचो 
सल्लो घेतलो. गुरवार बायलो, भुरगें आशिल्लयो अशांनी सती वचूं नये 
तशेंच तांकां अंमली पदार्थ दिवचे न्हय अशें पंडितांचें मत आशिल्ले. पूण 
ही प्रथा सामकी बंद केल्यार हिंदुंच्यो धर्मीक भावना दुरवावतल्यो अशें 
तांणी सुचयलें. सरकारान वयल्या निरबँदांचे वटहुकूमय काडले. पू 
ताचो उपेग जालो ना. 
अस्तंती विचारांच्या अभ्यासान हिंदू समाजाच्या जायत्या 
दादल्यांच्या मनांत हे प्रथेविशीं जागरुकताय निर्माण जाली. इंग्लीश 
शिक्षणाचो प्रचार आनी राजाराम मोहन रॉय हाणें केल्ल्या यत्नांक 
लागून सतीबंदीक जायतशें वातावरणय तयार जालें. हे भिरांकूळ 
आनी क्रूर प्रथे विरूध्द जायत्या विचारी भारतीयांच्या मनांत तिडक 
भरली. राजाराम मोहन रॉय हे विचारसरणीचो प्रतिनिधी आशिल्लो. 
सती वचपाक लावप वा त्या कामाक पालव दिवप हो धर्मशास्त्राच्या 
आदारान खून थारता अशें ताणें स्पश्टपणान मांडलें. ह्या विशयाचेर 
लेख बरोवन ताणें प्रचारय केलो. ईस्ट इंडिया कंपनीचे संच 
आनी अधिकारी संतीबंदीक तयार आशिल्ले. अशे तरेच्या सगळ्या 
यत्नांउपरांत शेवटाक ४ डिसेंबर १८२९ दिसा गव्हर्नर जनरल लॉर्ड 
बेटिंक हाणें फुडाकार घेवन सतीबंदीचो कायदो लागू केलो. सती 
वचप गुन्यांव थारलो आनी सती वचपाक जबरदस्ती करप्याक मरणाची 
रव्यास्त फाव जातली अशें ह्या कायद्यान जाहीर केलें. 
वेगवेगळ्या काळांत भारतांत आयिल्लया युआन च्चांग, काटी, 
व्हॉल, टॅव्हेर्नियर, माँडस्लो, बर्नियर, निकोलो मनुची ह्या प 
प्रवाशांनी सतीचे प्रसंग आपल्या दोळ्यांनी पळोवन तांची वर्ण 
बरोवन दवरिल्ली आसात. 1 
गोंयांत सतीप्रथा चालू आशिल्लयाच्यो कुरवो मेळटात. 
गोंयांतल्या कांय वाठारांनी अशो जायत्यो सतीशीळा आजूनय पळोवपाक 
मेळटात. कांय कडांनी बायलो सती गेल्लया जाज्याचेर शिवलिंग 
पळोवपाक मेळटात. जायत्या सतीच्या स्थानांचेर तुळस वा चौथ 
आसा. थंय आंगवणय करतात. काजळ, कुकूम, फुलां दद 
वळवय आशिल्ल्या सतीस्थानास्वातीर तीन वर्सांतल्यान एक रवे! 
थाराविक कुटूंबां 'लामसूर' नांवांचो उत्सव करतात, 
गोंयांत इ.स. १५१० त अल्बुकेर्कान सतीचे चालीचेर बं 
घाली. शिक्षणाच्या प्रसारांतल्यान निर्माण जाल्ली आधुनिक विचारप्रणाल 
प्रथेआडचे कडक कायदे आनी धार्मिक प्रभावाची सदळसाण, हांकांल 
एका तेंपार सर्रासपणान चलपी सतीची प्रथा नश्ट जाल्या. हे प्रथे 
प्रभाव आशिल्लया राजस्थान, पंजाबांत घडिल्लीं एक दोन सती प्रकर 
सोडली तर, स्वतंत्र भारतांत फाटल्या अर्दशतकांत सतीची प्रथा ब 
पडल्या. 

री : गोंय राज्यांतलो उत्तरेकडलो म्हाल. ह्या म्हालाचे उत्तरेक 
राज्यांतलो सावंतवाडी म्हाल, दक्षिणेक सांगे म्हाल, उदेंतेक 
कर्नाटक राज्यांतलो बेळगाव जिल्हो आनी अस्तंतेक दिवचल म्हाल 
येता. सत्तरीची चडशी भूंय दोंगर - दोंगुल्ल्यांनी आनी जंगलाच्या 
गठारांनी भरिल्ली आसा. सांयया उपरांत चड जंगल प्रदेश आसपी 
` गोंयंचो वाठार म्हळ्यार सत्तरी. उत्तर गोंयांतलो सुमार ७८% जंगल 
बाठार सत्तरीत आसा. गोंयचे म्हत्वाचे दोंगर सोसोगड (३,८२७ 
कातल्यांची माऊली (३,६३३ फूट), वाघेरी (३,५०0 फूट) 
मोर्लेगड (३,४०० फूट) सत्तरीत आसात. म्हादय ही सत्तरींतली 
मुखेल न्हंय. नानोडे, कुमठळ, पटवळ, खवोतोडे, कातराची, झरमे 
'अडवय, राडो, वाळवंटी ह्या ल्हान व्हड न्हंयांचे फाटे निमाणे म्हादय 
न्हंयेक मेळटात. कर्नाटकांतल्या खानापूर म्हालांतलो जांबोटी घाट हैं 
म्हादयेचें उगमस्थान. थंयच्यान ही न्हंय सत्तरीत भितर सरता. 
तरेतरेचीं झाडां हीं सत्तरीच्या रानाची गिरेस्तकाय. सत्तरीच्या 
'दोंगरांचो आस्पाव सह्याद्रीत जाल्ल्यान होगासर आंबो, पणस, चिंच, 
जांबळ, काजू, सावर ह्या झाडावांगडा सायलो, शिसम, मारत, 
किंदल, जाम्बो, नानो, घोटींग, धामण, सिरस, हांचो आस्पाव जाता. 
करमल, बिंबल, आमाडो, तोरींग, माड, माडयो, काण्णां, केळ ही 
'वनस्पत दिसता. माकड, वाघ, रानटी मांजर, मुंगूस, लांडणो, कोलो, 
हूद, अस्वल, पिस्य, वे, चान्नी, साळ, सोसो, चितळ, मेरवा, 
भेकरो, रानदूकर, बिबटो वाघ हे सारकीं जनावरां हांगा दिसतात. 
चें जंगल विंगड जातींच्या सवण्यांनी संपन्न आसा. रानकोंबो, 
र, पोपट, साळोरी, कोगूळ, सुतार, मैना, कावळो, डोम कावळो, 
फुचचुरवी, घुबड, पारवे, कवडे अशीं सवणी हांगा पळोवपाक मेळटात. 
डॉ. सलीम अली हाका रूबी थ्रोटेड येलो बुलबुल' हो गोंयचो 
सत्तरीच्या वाठारान पळोवंक मेळळो. दुसऱ्या वाठारान 
दिसपी धनेश आनी कस्तुरा हीं सवणी हांगाच पळोवक मेळटात. 
य॒ उपरवंडान सगळ्यांत व्हड आसपी 'सदर्न बर्ड विंग' हें 
तशेंच पारव्यांच्यो जायत्यो जाती हांगा दिश्टी पडटात. 
ग, नागराज, धोणस, फुरशें, कांडेर, मणेर हे विषारी आनी धामण, 
अजगर, हरणतोळ सारके बिनविषारी सोरोप हांगासर वावुरतात. 
शेंजाळी, वाळय, दाणय, मळयो, देकळो, थिणूर, पिट्टोळ, 
बवळो, तांबोशी, तोळो, शेवटो, काडय ह्यो नुस्त्यांच्यो जाती सत्तरीच्या 
हंयांनी मेळटात. नासणो, पाकड, सावो, वरी, कांगो, तोर, हुडीद 
मूग, चवळी, हळसांदो, तिळयो हीं म्हत्वाची कडुणा तर 
तेरे, तायकिळो, देटो, वाल, तांबडी भाजी, कुडूक, राजजिरो 
मुळो, नाब, दुदी, कारातें ह्यो भाजयो तर कोन, काटे कणय्यो, 
रण, करांदे, चिनी हीं रवावपार्ची मुळां मेळटात. 
स॒त्तरीक इतिहासाचें व्हड दायज आसा. गोंयच्या आदिम 
चे अवशेश आयज लेगीत आमका ह्या वाठारांतली भास, 

सण, उत्सव आनी परंपरांनी पळोवपाक मेळटात. इतिहासकार अनंत 
घुमे हाच्या मताप्रमाण गोंयांत कोल आनी मुंडारी आयले हाचो पुरावो 
आमका डोंगुर्ली - ठाण्यांत मेळटा. मराठ्यांनी कोल आनी मुंडारी 
हांचो पराजय करून ठाण्या 'कोळजिरो' आनी 'मुंडलगिरो” हांच्या 
पाशाणी मूर्त्यांची स्थापणूक केली. कोल आनी मुंडारी शबर वंशाचे 
आसले. रिये हांगासर शांब्रादेवीची मूर्ती मेळिल्ली. गुळेली आनी 
सावर्डे हांगा आशिल्लयो महिषासूर मर्दिनीच्यो होडयेंत आसनस्थ 
जाल्लयो मूर्त्यो सत्तरीच्या प्राचिन इतिहासाची गवाय दितात. सत्तरीत 
मुखेल सत्तर गांव आशिल्लयान तर कांय जाणांच्या मताप्रमाण हांगासर 
व्हडा प्रमाणान सातेरी देवीची उपासना चलता. ताका लागून तर 
इतिहासकार लोपिस मेंदिस हांच्या मताप्रमाण साटरेगडाक लागून 
ह्या म्हालाक सत्तरी नांवान वळरवतात. पर्ये हांगासर सातेरी म्हऱ्यान 
आशिल्लो तिसऱया-चवथ्या शेंकड्यांतलो ब्राह्मी बरपावळींतलो फातरपटो 
आनी वेळुस हांगासर महादेवाच्या देवळान मेळिल्लो विजयनगरच्या 
कालखंडांतलो फातरपटो सत्तरींतल्या पोरन्या इतिहासाची आमका 
गवाय दिता. 

१७४६वर्सा पुर्तुगेजांनी सत्तरी प्रांत वाडीच्या सावंताकडल्यान 
घेतल्या उपरांत तांणी राण्यांच्या हक्काचेर निर्बंध घाले. आपल्या 
हक्कांक लागून १७५५ ते १८२२ या कालखंडांत राण्यांनी चवदा 
फावटीं बंडां केलीं. अशे तरेचीं बंडां सत्तरीत १९१२ वसमिरेन जालीं. 
पृण ह्या सगळ्या बंडांनी १८५२ चे दीपाजी राणे हाचें बंड गोंयच्या 
इतिहासांत चड प्रसिद्द जालें. सत्तरीच्या गांवगिऱ्या वाठारांतले लोक, 
सत्तरीतले दोंगर - दोंगुल्ले हांच्या आदारान दीपाजी राणे हाणें पुर्तुगेजांक 


'बरोच धपको दिलो. ताच्या उपरांत १८६९न कुष्टोबा राणे आनी 


१८९५ त दादा राणे अडवयकार हांचीं बंडां जालीं. साटरे गड, 
नाणसाच्या किल्लयाचो स्मृतीस्तंभ, पर्येचें भूमिकेचें देवूळ राण्याच्या 
इतिहासाचें दायज आसात. गोंयच्या मुक्‍ती लढ्यांत तर सत्तरीचें 
योगदान खाशेलें आसा. गोविंद हरी भावे शास्त्री हांच्या 
मुखेलपणासकयल २६ जानेवारी १९५५ त २५ सत्याग्रहींनी केल्लो 
सत्याग्रह बरोच गाजलो. श्रीपाद वामन भावे, पंडित महादेवशास्त्री 
जोशी, वामन रामचंद्र बर्वे, गजानन दत्ताराम जोशी, कृष्णराव राणे, 
कृष्णा बाबली माईणकर, पांडुरंग केरकर अशा कितल्याशाच सत्तरीच्या 
सुटके झुजाऱ्यांनी गोंय मुक्‍तीलढ्यान वाटो घेतिल्लो. सालेलीचे कृष्णराव 
राणे हाणें आझाद गोमंतक दलातल्यान बरेंच क्रांतीकार्य केल्लें. गोवा 
लिबरेशन आर्मीचे जयसिंगराव व्यंकटराव राणे आनी माधवराव 
लक्ष्मणराव राणे हे स्वातंत्र्यवीर सत्तरीचेच सुपूत. 

सत्तरीचो कारभार पुर्तुगेज तेपार सारवळेच्यान चलतालो, 
सत्तरीचो आस्पाव सारवळे म्हालांत जातलो. पूण जेन्ना सारवळेचो 
आस्पाव दिवचलेंत जालो आनी सत्तरीक स्वतंत्र म्हाल म्हणून मान्यताय 
मेळळी. तेन्नाच्यान ह्या म्हालाचें मुरवेल शार म्हणून वाळपय नांवारूपाक 


सत्यनारायण 


आयली. वाळपय आनी पर्ये अशे सत्तरीचे दोन विधानसभा मतदारसंघ 
आसात. खोतोडे, गुळेली, सावर्डे, नगरगाव, भिरोंडे ह्यो पाच पंचायती 
आनी वाळपय नगरपालिका हांचो आस्पाव वाळपय मतदार संघांत 
जाता तर केरी, मोले, पर्ये, मावशी, ठाणे, होंडा आनी पिसुर्ले ह्या सात 
पंचायतींचो पर्ये मतदार संघांत आस्पाव जाता. 

भात आनी काजू हीं सत्तरीचीं दोन मुरवेल पिकां. भातशेती 
हांगासल्लो मुखेल वेवसाय आशिल्लयान सरद, शेळ, भरड, तोरप, 
कास, जुवाड, वायंगण, पुरण हे शेत कसपाचे तरातरांचे प्रकार 
सत्तरीत पळोवंक मेळटात. कुमेरी शेतीची पद्दत हांगासर आशिल्ली. 
भात, नाचणो, कडुण ह्या पिकांखवेरीज सत्तरीत सुपारी, नाल्ल, काजू, 
ऊंस, लंवंगा, जायफळ, मिरी, वेलची हांचेय पीक काडपाक जायते 
शेतकार मुखार सरल्यात. काजूच्या दिसांनी हांगासर हुर्राक, फेणी 
हो सोरो काडपाचो घंदोय व्हडा प्रमाणांत चलता. शेताभाटां, कुळागारां, 
तेलताड, ऊंस आनी वखदाच्या झाडांच्यो बागायती हें सत्तरीचें रवरें 
वैभव आसा. सत्तरीच्या काय दुर्गम वाठारांनी सरकारान सायलाच्या 
आनी रबराच्या झाडांची लागवड केल्या. भिरंड, ओकापो हांच्या 
सोलांचें उत्पादन हांगा करतात. 

खाण वेवसाय हो सत्तरीत चलपी विशेश म्हत्वाचो उद्देग 
पिसुर्ले, होंडा, गुळेली ह्या पंचायत वाठारांनी लोह रवनिज व्हडा 
प्रमाणांत मेळटा. उत्तर गोंयांतली २९% रवाण जमीन सत्तरीत आसा. 
कांय वाठारांनी चुनरवडी मेळटा. खडी, रेंव काडपाचो धंदोय हांगा 
नेटान चलता. 

जोंयंच्या उद्देगीक विकास महामंडळान होंडा हांगा उद्देगीक 
वसाहत उभारल्या. ऑटोमोबाईल कॉरपोरेशन ऑफ गोवाचे मेटल 
आनी शीट विभाग होंडा हांगा तर बस बॉडी विभाग भुयपालींत 
आसा. प्रॉक्टर अँण्ड जॅम्बल, गोवा ऑटो अंससरिज लिमिटेड अशो 
जायत्यो कंपनी हांगा आसात. 

सत्तरीत ७८ महसूली गांवांचो आस्पाव जाता. म्हालाचो वट्ट 
आवांठ ४६६२३.६१ हेक्टर आसा तर वट्ट लोकसंरव्या ४२७०५ (१९९१) 
आसा. हिंदू, मुसलमान, किरिस्तांव ह्या तीनय धर्मांचे लोक हांगा 
आसात. 

ठाणेच्या मुंडणगिऱ्याच्या मळार जावपी घोडेमोडणी, कोपा्ड्याची 
दिवजां, मासोडर्चाची घोडेमोडणी, झरमे आनी करंजोळचों चोरोत्सव 
केरीच्यो करवल्यो, पर्येच्या भूमिकेची जात्रा, ब्रह्मा करमळीचो ब्रह्मोत्सव, 
पर्येचो दसरो हे सत्तरीतले मुखेल उत्सव. ह्या उत्सवारवेरीज हांगा 
दर एका गांवांत कालो, नाटकां, शिगमो व्हडा उमेदीन जाता. कांय 
जांवांनी धालोय खेळटात. रणमालें, सकारती, तालगडी, फुगडी, 
चपय, गावनकाणी, गोसावी शीतां, गौळण कालो ह्या लोककला 
प्रकारांचें अप्रुप दर्शन सत्तरीत पळोवपाक मेळटा, 

स्वामी विवेकानंद स्मृती संघ, केरी; भुमिका सांस्कृतिक 

मंडळ, पर्ये; पर्ये युथ क्लब; वाठारी स्पोर्टस्‌ क्लब, तुळशीमळा; | 
पिसुर्ले युवक संघ, वाळपय; लायन्स क्लब; शांतादुर्गा स्पोर्टस्‌ 
क्लब, गुळेली; ग्रामीण विकास शिक्षण संस्था, सावर्श; किर्णा कला 
केन्द्र, अडवय; आमचो पंगड सत्तरी; होंडा स्पोर्टस क्लब; ब्राह्मणी 
माया युवक संघ,कोपार्डे; ब्रह्मदेव युवक संघ, ब्रह्म करमळी अशा 
संस्थांनी कला, शिक्षण, खेळ ह्या मळांचेर मोलादीक वावर केल्लो 
आसा. 


नाटकाच्या मळार सरवारामबापू बर्वे हाणें नामना जोडिल्ली 
आसा. इतिहास संशोधनाच्या मळार पिसुर्लेचो डॉ. पांडुरंग पिसुर्लेकर 
हाणें तोखणायेचो वावर केल्लो आसा. आंबेडे - नगरगावचो पंडित 
महादेवशास्त्री जोशी हो मराठी साहित्यातलो नामनेचो कथाकार 
म्हणून प्रसिद्द आसात. ताणें संपादीत केल्लो मराठींतलो भारतीय 
संस्कृती कोश, भारतीय संस्कृतीची वळरव करून दिवपी एक आदर्श 
असो कोश आसा. 
श्री हनुमान विद्यालय, वाळपय; अवर लेडी ऑफ ल्युडस, 
वाळप; श्रीराम विद्यालय, खडकी; श्री भूमिका विद्यालय आनी उच्च 
माध्यमिक विद्यालय, पर्ये; उत्तर गॉयारवातीर जवाहर नवोदय विद्यालय, 
वाळपय; पोलिस प्रशिक्षण केंद्र आनी वन प्रशिक्षण केंद्राची प्रशिक्षण 
विद्यालयां वाळपय; होंडा औद्योगिक प्रशिक्षण केंद्र आसा. हीं हांयार्ची 
शिक्षण केंद्रा आसात. 
केरीचें सातेरी आजोबा देवस्थान, पर्येचे भूमिका देवस्थान, 
कोपार्डेचे ब्राह्मणी माया देवस्थान, ब्रह्म करमळीचे ब्रह्मदेवाचे देवूळ, 
वेळुसाचें महादेवाचे देवूळ, ठाणेचो मिवमराव देसायाचो वाडो, नानोड्याची 
निराकऱ्याची राय, अंजुणे धरण प्रकल्प, वाळपयची अवर लेडी ऑफ 
ल्युडसची चर्च आनी जुम्मा मस्जिद, पिसुर्लेचें महादेव मंदिर, सुलचिं 
पठार, वाघेरी पर्वत, साटरे गड, नाणसाच्या किल्लयाचो स्मृतीस्तेभ ह 
सत्तरी म्हालांतली पळोवपासारकीं मुरवेल थळां आसात. 
- राजेंद्र पां. के 


सत्यनारायण : चालू शतकांतलें एक लोकप्रिय नवसी व्रत 
महाराष्ट्र, गोंय, बंगाल आनी हेर दक्षिणी राज्यांनी सत्यनारायण 
व्रताचो प्रभाव चड आसा. सत्यनारायण हें विष्णुचें रूप मानतात 
तांदळांचे वा गंवांचे राशीचेर उदकान भरील्लो कलश, ताचेर पूर्णपात्रं 


कलशाक १00८ तुळशीच्यो ताळयो घालतात. सवायशेर रवो, सवायशे 
तूप आनी सवायशेर साकर घालून केल्ल्या कणिकाचो निवेद्य दास्वयतात 
सत्यनारायणाचे पोथयेचें वाचन आनी पूजन हो व्रताचो एक द 
आसा. 

स्कंघपुराणाच्या रेवा खंडांत पांच अध्यायांनी सांगिल्लय 
कथांचे कथन भाविकांमुर्वार करप जाता. कथा - कथनाउप 

नारायणाच्या महिमाचेर आदारीत रवाशेली अशी आरत करतात. 
= प्रसाद, दक्षिणा - दान, दांपत्य - भोवमान करतकच पूजेची 
सत्यनारायणाच्या कथा - कथनामर्दी एक मुरवेल कथा साधू 
च्या एका वाण्याभोंवतणी आनी ताची घरकान्न लीलावती तशेंच 
| कलावती हांचेसंबंदान आसा. सत्यनारायणाक आंगवण करून 
कलावती ही चली जाल्ली पूण फुडें आंगवण पावोवपाची उरिल्ल्यान 
धुवाण्याक आनी ताच्या जांवयाक रवर संकश्टाक तोंड दिवंचें पडलें. 
फुडें आवय - धूवेन सत्यनारायणाचें व्रत करून तांचेवयलें संकश्ट 
स केलें असो ह्या व्रताचो महिमा हे कथेत सांगला. 
हेच कथेवांगडा अंगध्वज नांवाच्या राजाची कथा सांगप 
वा. रारवण्यांनी दिल्लो सत्यनारायणाचो प्रसाद व्हयकारील्लयान ताचे 
र पूत मेले तशें राज्य गेलें. फुडें हें व्रत करून चूक मागतकच 
[सकट ताका वैभव प्राप्त जालें असो हे कथेचो शेवट आसा. 
णाचेर आदारीत आनीकय वेगळ्यो कथा आसात. 
गोंयांत तशेंच महाराष्ट्रांत आंगवणीचे पूजेवांगडाच वा उत्सवा 
शर वैयक्तिक वा भौशिक रीतीन सत्यनारायणाचें व्रत करपाची प्रथा 
झा. लोकांकडल्यान दान - देणगीच्या रुपान द्रव्य एकठांय करून 
नारायणाची पुजा करपाचो संकल्प सोडून कांय भाविक लोक ही 
करतात. कांय गांवांनी थरावीक काळांत वर्सुकी पुजा करप 
ना. लग्न जाल्लया नव्या दांपत्यान ही पुजा करपाची चाल खास 
नन गोंयांत आनी महाराष्ट्रांत आसा. 
भोवतेककडेन सकयल दिल्ली सत्यनारायणाची आरत म्हणटात. 
सत्यनारायणाची आरती - 
_ जय जय दीनदयाळा सत्यनारायण देवा । पंचारति ओवाळूं 
ति तुज भक्तीभावा ।। जय 0 ॥ ध्रु 0 ॥। विधियुक्त पूजुनी करिती 
| श्रवण । परिमळद्रव्यासहित पुष्प माळा अर्पून । घृतयुक्त 
र गोधूमचूर्ण । प्रसाद भक्षण करितां प्रसन्न तूं नारायण ॥ 
) || 9 || शतानंदविप्रें पूर्वी व्रता हे आचरिलें । दरिद्र दवडुनि अंतीं 
'मोक्षपदा नेलें । त्यापासुनि हैं व्रत या कलियुणि सकळां श्रुत 
लें ॥। भावार्थे पूजितां सर्वां इच्छित लाधलें ॥ जय 0॥ २ ॥ 
वैश्ये संततिसाठीं तुजला प्रार्थीलें । इच्छित पुरतां मदांध होउनि 
आचरिलें । त्या पापानें संकटिं पाडुनी दुःरवहि भोगीलें । स्मीत 
नें आचरितां व्रत त्या तुवांचि उध्दरिलें ॥ जय 0 ॥ ३ ॥ प्रसाद 
नि पतिभेटीला कलावती गेली । क्षोभ तुझा होतांचि तयाची 
बुडाली । अंगध्वजरायासी यापरि दुःरवस्थिती आली । मृतवार्ता 
रांची सत्वर कर्णी परिसली । जाय 0 ॥ ४ ।। पुनरपि पूजुनि 
ग्रहण करितां तत्क्षणी । पतिची नौका तरली देखे कलावती 


[नाराय 


fn 
TA] 


क तूं चक्रपाणी ।। जय 0 ।। ५ ॥ अनन्यभावे पूजुनि हैं व्रत जे जन 


.-५२ 


 । अंगध्वजरायासी पुत्र भेटति येऊनी । ऐसा भक्तां संकटिं , 

सत्यशोधक समाज 


आचरती । इच्छित पुरविसि त्यांतें देउनि संतति संपत्ति । संहरती भय 
दुरितें सर्वहि बंधनें तुटती । राजा रंका समान मानुनि पावसि श्रीपती 
॥ जय 0 ॥ ६ ॥ ऐसा तव व्रतअपारमहिमा वर्णू मी कैसा । 
भक्तिपुरःसर आचरती त्यां पावसि जगदीशा । भक्तांचा कनवाळू 
कल्पद्रुम तू सर्वेशा । मोरेश्वरसुत वासुदेव तुज विनवी भवनाशा ।। जय 
०॥७॥ 

- को. वि. सं. मं. 


सत्यशोधक समाज : ब्रिटीश राजवटीत सगळ्या जातींक 
शिक्षण मेकळें जालें म्हणून जोतीराव फुले सारके शिकिल्ले सूज्ञ 
फुडारी २४ सप्टेंबर १८७३ ह्या दिसा पुणें हांगा जमले आनी व्हड 
विचार केले उपरांत धर्म, कर्म, वेव्हार हातूंत फुडाराक शूदरांची 
पिळणूक जावंची न्हय, म्हणून तांणी सत्यशोधक समाजाची स्थापणूक 
केली. हाचेय पयलीं इ. स. १८६४ त मुंबयंत आनी १८७० त पुण्यांत 
प्रार्थना समाजाची स्थापणूक शिकिल्लया लोकांनी केल्ली मुरवेलपणान 
तेच धर्तेर पूण शूद्रांचे रवास उदरणतीरवातीर सत्यशोधक समाज हे 
स्वतंत्र संघटनेची स्थापना जाली. फुडाराक हो महाराष्ट्रांतलो एक पंथ 
जालो. ह्या समाजाची मुखेल तत्त्वां सकयल दि्लेप्रमाण आशिल्लीं - १. 
देव एक आसून तो सगळे कडेन भरिल्लो निर्गुण, निर्विकार आनी 
सत्यस्वरूप आसा आनी सगर्ळी मनशां हीं ताचीं भुरी जावन 
आसात. २. ईश्वराची भक्ती करपाचो पुराय अधिकार दर एका 
मनशाक आसा. तेरवातीर ताका मध्यस्थाची गरज ना. ३. मनीस हो 
जातीन श्रेश्‍्ठ थरना, तर तो गुणांनी व्हड थरता. ४. रवंयचोय ग्रंथ 
सगळे नदरेन प्रमाण आनी देवान घडयल्लो ना. ५. परमेश्वर हो 
अवयव रुपान अवतार घेना. ६. पुनर्जल्म, कर्मकांडां, जप - तप ह्यो 
सगळ्यो गजाली अज्ञानाचेर आदररिल्ल्यो आसात. 

जोतीरावान आपल्या विचारांचो सुबोध सूत्रबध्द सारांश 
असो सांगला - विद्येविना मति गेली, मतीविनां नीति गेली, नीतीविनां 
जती गेली. गतीविनां लित गेले, वित्ताविनां शूद्र खचले, इतके अनर्थ 
एका अविद्येने केले. (अर्थ - शिकप नाशिल्लयान बुध्द ना, बुध्द 
नाशिल्लयान नीत ना, नीत नाशिल्लयान गती ना गती नाशिल्लयान दूडू 
नात, दुडवांविणें शूद्र रवचले, हे सगळे अनर्थ एका अनाडीपणान 
केले). ताणें हो निश्कर्श “शेतकऱयाचा आसूड' (१८८३) ह्या ग्रंथांत 
सुरवेकच काडला, सत्यशोधक चळवळीचो भावार्थ हातूंतच दिसता. 

समाजाच्या परिवर्तनारवातीर, समाज रचनेंतलो धर्मभेद, 
जातीभेदाचेर आदारिल्लो उच्चनीच हो भेदभाव, बायलांची पिळणूक, हिंदु 
धर्म संस्थेतली मूर्तीपुजा आनी हेर कर्मकांडां आदी गजाली ना न 
पश्चात करून समता प्रदान समाजाची निर्मणी करपारवातीर तशेंच 
कुड्यो श्रध्दा ना करपारवातीर, विचारीक क्रांतीची गरज आसा, अशें 
फुलेक दिसलें आनी तेरवातीर ताणें सत्यशोधक समाज ही माची 


सत्याग्रह 


निर्माण केली. सगळ्या धर्मांच्या आनी जातींच्या लोकांनी समाजाचे 
वांगडी जावंचे, अशी ताची विचारसरणी आसली. 

सत्यशोधक समाज एक निर्मिक, एक धर्म, एक मनीस 
जात मानपी म्हणून स्थापन जालो. सगळ्याच धर्माच्या धर्मग्रंथांतल्यान 
सगळ्यांक प्रमाण मानप योग्य नाशिल्लयान सत्यशोधक समाज ग्रंथाचें 
पराय प्रामाण्य मानीना, अवतारवाद, विभूतिपुजा आनी मूर्तीपुजा ताका 
मान्यना. नामस्मरणाचो भक्ती मार्ग ताका पसंत ना. भागवत धर्म 
आनी ताचें शुध्द स्वरुप पत्करपी प्रार्थना समाजाप्रमाण तो परमार्थवादी 
जावंक ना. परलोक आनी ईश्वराची साक्षात भेटय ताका मान्य ना. 
ताचें स्वरुप चडांत चड इहवादी आनी सामाजिक आसा. बायल - 
दादलो, चलो - चली हांचेमर्वी पक्षपात करचो न्हय, इतलेंच न्हय तर 
दादल्यापरस बायल श्रेश्‍्ठ अशेंय ज्योतीबान म्हळां. सगळ्याक सारको 
घर्म, कायदो आनी नीत आसची. जनावरांक मनशांइतली बुध्द ना 
देखून मनशान आपल्याक मेळिल्लया बुध्दीचो आदाराचेर बरेपणान 
वाजचें. सर्ग आनी दैववाद खरो न्हय. धर्म आनी राज्यभेद मनशांमरदी 
नासचे, मळबांतल्या गिऱ्यांची पिडा जाता हैं रवरें न्हय असो मानवतावाद 
जोतीरावांनी सत्यशोधक समाजावरवीं सगळ्या मनीस जातीच्या 
बरेपणारवातीर मांडलो. हे चळवर्ळीतल्यान ताका वेळो धर्म वा 
आनीक एक नवीन संप्रदाय स्थापन करपाचो नाशिल्लो. तांचो रोर धर्म 
अंथांतल्या विशमतेचेर आनी पक्षपाताचेर आशिल्लो म्हणून सत्य किते 
आसा? असत्य किते? हेंच सोदपारवातीर “सत्यशोधक हे" व्यापक नांव 
ताणें घेतलें. भोळेपण ना करून विज्ञानिक नदर आपणावची हेंच ह्या 
समाजाचें ध्येय आशिल्ले. 

ईश््वरशक्त आनी मनशाचो नैतिक एकवट हांचो संगम हेंच 
सगळें धमाचिं रहस्य आनी तत्त्व. हेंच तत्त्व सत्यशोधक समाजान 
सगळेकडेन पाताळावपाचो यत्न केलो, ब्राह्मसमाज आनी सत्यशोधक 
समाज हांच्या तत्त्वांमदी पुराय समानताय दिसता. ब्राह्मसमाज ही 
फकत धर्मीक चळवळ आशिल्ली तर सत्यशोधक समाज मुरवेलपणान 
सामाजिक क्रांतीची चळवळ आशिल्ली, अशेच दिसून येता. भौसाचेर 
हिंदुंच्या ब्राह्मणी दायजान जो युजान युगां शेक गाजयलो ताचेआड बंड 
करपी प्रवृती सत्यशोधक समाजाच्या रुपान जागी जाली. ब्राह्मणेत्तर 
चळवळ जाल्लयान समाजाक बरोच विरोध जालो. सत्यशोधक समाजाचो 
वावर चड महाराष्ट्रांत जालो. वचत थंय महाराष्ट्रांत समाजाचे फांटे 
सुरू जाले. कोल्हापूरच्या शाहूमहाराजान समाजाचें फुडारीपण 
स्विकारले. मद्रांसातय चळवळ पावली. 

कै. नारायणराव लोखंडे, डॉ. विश्राम रामजी दोले, कै. 
कृष्णराव भालेकर, कै. भास्करराव जाधव, प्रो. डोंगरे हांणी सत्यशोधक 
समाजांचो वावर फुडें व्हेलो. कर्मवीर भाऊराव पाटील हाणें तर 
शिक्षण प्रसाराचो वावर करपाचे नदरेन हेच चळवरळींतल्यान प्रेरणा 
घेवन रयत शिक्षण संस्था स्थापन केली. डॉ. बाबासाहेब आंबेडकारानय 

फुलेक आपलो गुरू मानलो. 


सत्याग्रह $ सत्याचो आग्रो धरप (सत्य + आग्रह). अन्यायाआ 
शांततायेन अहिंसकपणान झगडपाचो एक मार्ग. एक अंतीम सत 
सत्याग्रह म्हळ्यार मोग, अहिंसा आनी आत्मक्लेश ह्या स 
सत्याचो सोद घेवप. "सत्याग्रह" ह्या शब्दाचो वापर आनी प्रयो 
आांधीजीन पयले खेप दक्षिण आफ्रिकेत केलो. दक्षिण आफ्रिवें 
आशिल्ल्या भारतीय लोकांचेर जावपी अन्यायाआड झगडपारवार्त 
गांधीजीच्या फुडारपणारवाल साबार भारतीयांनी सत्याग्रह म 
आपणायल्लो. थंयच ताचो विकास जावन ताका यश मेळळें. 
राजकीय प्रस्न सोडोवपारवातीर सत्याग्रहाचो मार्ग गांधीज 
पयले खेप आपणायल्लो आसलो, तरी पुराणीक कथांनी सत्याग्रह्या 
देखी सांपडटात. भक्त प्रल्हाद आनी राजा हरिश्चंद्र हांणी त 
जावपी अन्यायाआड आत्मक्लेशाचो मार्ग आपणावन गौतम ब 
आनी महावीर हांणीं अहिंसेची शिकवण दिली. जेजू क्रिस्ताच्या आयुश 
सत्याग्रहाचें तत्त्व चड निश्चीत आनी सुस्पश्ट जाल्ले दिश्‍्टी पडटा. ३ 
ज्ञानेश्वर, संत तुकाराम, संत एकनाथ आनी हेर संतांनी अन्यार 
प्रतिकार मोगान आनी शांतीन केलो. पूण तांणी सत्याग्रह ही व्यक 
धर्मीक प्रवृत्तीच मानिल्ली. भौशिक वा राजकीय क्षेत्रांतलो अन्य 
करपाचो सामुदायिक मार्ग म्हूण ताचो रितसर उपेग स 
पयलीं फकत गांधीजीनच केलो. गांधीजीन अहिंसक सत्याय्रा 
भौशिक शक्तीचें रूप दिवन, स्वातंत्र्य आनी आपल्या हक्कांखा 
झगडपाचें एक प्रभावी हत्यार निर्माण केलें. ताणें सत्याग्रहाक ताहि 
भूमिकेचे अधिश्ठान दिल्लें आसून, ताचें पुराय शास्त्र तयार कल 
गांधीच्या मतान सत्य आनी अहिंसा एकरूप आर 
जीणेसंबंदांची कसल्याच तरेची हानीकारक कृती सत्याग्रहांत कर 
नासता. दुस्मानांचो नाश करप ही कल्पना सत्याग्रहाफाटल्यान ब 
संयम, सहानुभूती आनी आत्मक्लेश हांच्या योगान तांचें मन वळ 
तांकां वायट कृत्यांपसून पयस करप ही तातुंतली मूळ कल 
सत्याग्रही कोणाचकडेन केन्नाच दुस्मानकायेचे भावनेन पळयना; उ 
मित्रत्वाचे भावनेन पळयता. खंयचेय परिस्थितीत केद्याय व्ह 
संकश्टावेळार, मोग आनी अहिंसा मार्गान सत्याची जाणीव, उप 
आनी तांचे आचार हे संबंदींचो आयो हें सत्या्रहाचें अधिश्ठान, 
हेंच सत्याग्रह्यांचें निमाणें ध्येय आसून, अहिंसा वा मोग हेंच 
एकमेव साधन. सत्याग्रह शस्त्र म्हूण आपणावपाची इत्सा आ 
ताची त्या मागचिर श्रध्दा आसपाक जाय. गांधीजीच्या मताः 
खंयच्याय मार्जापरस हो मार्ग प्रभावी विरोधी आंगांन केदोय 
आनी ताचें हिंसेचे तंत्र कितलेंय कार्यक्षम आसलें जाल्यारय ह॑ 
आपणांव येता. आपूण निर्भय आसल्यार आनी आपली इत्स 


शीर आसत जाल्यार एकलो एकसुरो आसून लेगीत संवसारांतल्या 
य व्हडल्या प्रतिस्पर्घ्याक तोंड दिवप शक्‍य जाता. अहिंसा म्हणजे 
ण नासून ती प्रतिस्पर्ध्याक नमोवपी रवर आंतरीक बळें 
आसा. सत्याग्रहाची मोरव फकत अन्यायाआड झगडपारवातीर आसता. 
ही फकत अन्यायाआड हल्लो चडयता, व्यक्‍्तींचेर न्हय. 
गात्मक्लेशाच्या योगान अन्याय करतल्यांच्या मनाचें परिवर्तन घडोवन 
गा अन्यायासावन परावृत्त करप ही सत्याग्रह्माचो मूळ उद्देश. भारतीय 
्वातंत्रय संग्रामांत, क्रांतीकारी हिंसक चळवळींवांगडाच, गांधीजीप्रणीत 
हाची रवूबच मदत जावंक पावली. ह्या संग्रामांत, सत्याग्रहाचें 
चैगदान क्रांतीकारी चळवळीपरस व्हड आसा अशेंय कांय राजकीय 
निरिक्षकांचें मत आसा. 
` - कों. वि. सं. मं. 
सनातन गोस्वामी : (जल्म : इ. स. १४९०, फतेहाबाद, जि. 
नैसोर, बंगाल; मरणः इ. स. १५९१). 
चैतन्य मताचे म्हान आचार्य म्हूण स नामनेचे गोस्वामी 
आसात. तातुंतलो सनातन हो जेश्ठ संत आसा. भारद्वाजणोत्री श्री 
गैरेस्त ब्राह्मण कुटुंबांत ताचो जल्म जालो. ताच्या बापायचें नांव 
कृमारदेव आनी 'आवयचें नांव रेवतीदेवी. रूप गोस्वामी हो ताचो 
भाव. सनातन गोस्वामीचें मूळ नांव अमर आशिल्लें अशें 


सनातन गोस्वामीन संस्कृत भाशेचें शिक्षण पुराय करून 
बेगड विंगड शास्त्रां आनी धर्मग्रंथांचो खोलायेन अभ्यास केलो. 
अरबी आनी फारसी भाशांचोय तो पंडित आशिल्लो. 
त्या काळांतलो नबाब हुसेनशाह हो विद्वान लोकांक आश्रय 
{तालो. ताणें सनातन आनी रूप गोस्वामी हांकां आपल्या 
अधिकाराचीं पदां दिलीं. सनातनाची विद्दता आनी 
थकृशळताय पळोवन हुसेनशाहान ताका प्रधानमंत्रीपद दिवन मल्लिक 
शी पदवीय दिली. हे दोणूय भाव न्यायप्रिय, प्रजावत्सल आनी 
शलमंत्री आशिल्लयान रवूब लोकप्रिय जाल्ले. पूण राज्यकारभारांत 
चें मन रमना जालें. हरिभक्त आनी सत्संगपरायण आशिल्लयान 
करून फाविल्लो वेळ ते भगवद्भक्तींत आनी सत्संगतींत 
. त्या काळांत बंगाल आनी ओडिसा ह्या प्रदेशांनी चैतन्य 
प्रभू कीर्तनां करून लोकांक कृष्णभक्तीचो मार्ज दारवयतालो. ह्या 
गय भावांचेर ताचो रवूब प्रभाव पडलो आनी तांणीं आपलीं मंत्रीपदां 
डून चैतन्य महाप्रभूचें शिश्यत्व आपणायलें. त्या दोगांकय चैतन्यदेवान 

शस्त्र, भक्ती, रसतत्त्वसाधना ह्या विशयांचें ज्ञान दिलें आनी ब्रज 
दावनांत रावन कृष्णभक्तीचो प्रचार करपाचो आदेश दिलो. 
सनातन गोस्वामीन एकदां बेजारून जीव दिवपाचो निश्चय 
लो, तेन्ना चैतन्यदेवांनी ताका समजायलो आनी वृंदावनाक परत 


ज्यव 


यत 


1» 

सपिंड 


धाडलो. थंय ताणें श्रीकृष्णाच्या भजन - पूजनांत आपलें मन घालें. 

सनातन गोस्वामीन त्या पंथाच्या आचार धमचिं आनी नेमांचें 
विवरण केलें. तशेंच रूप गोस्वामीन त्या पंथाच्या गूढ सिध्दान्तांची 
विस्कटावणी केली. त्या दोगांकूय चैतन्यमताचे शास्त्रकर्ते मानतात. ते 
दोगूय धर्मतत्त्व, भक्तितत्त्त आनी रसतत् हांचे म्हान ज्ञाते आसून, 
तांणी चैतन्यदेवाचे उपदेश आपल्या विद्दत्तापूर्ण ग्रंथांतल्यान सांगल्यात. 
तेरवातीर तांचे ग्रंथ हे चैतन्यमताचे आदार्रंथ मानतात. सनातन हो 
चैतन्यमताच्या कर्मकांडाचो निर्मातो आसून, ताच्या नेमांप्रमाणच त्या 
संप्रदायाच्या देवळांतले पूजा - विधी जातात आनी मठांतल्या साधूंचो 
जीवनक्रम चलता. 

सनातन गोस्वामीन हरिभक्तिविलास, बृहद्‌ भागवतामृत, 
भागवत दशम स्कंधावयली बृहद्वैष्णवतोषिणी टीका आनी दशमचरित 
हे ग्रंथ बरयल्यात. ह्या दोनय भावांची कीर्त आयकून राजे - महाराजे 
तांच्या दर्शनारवातीर वृंदावनांत येताले. इ. स. १५७३ त अकबर 
बादशाहा तांचे भेटेक आयलो आनी तांचें कृष्णप्रेम पळोवन प्रभावित 
जालो अशें म्हण्टात. तांचेकडे एक पारसमणी आशिल्लो, तो तांणी एका 
गरीब ब्राह्मणाक दिलो, अशी एक आरव्यायिका आसा. 

- कों. वि. सं. मं. 


सपिँड : पिंड ह्या शब्दाचो अर्थ शरीर (कुड) असो आसा. जांचीं 
शरीरां एकाच प्रकारच्या कणांनी तयार जाल्लीं आसतात. तांकां सपिंड 
मानतात. बापूय आनी पूत हांच्या शरीरांतले कण सारके आसतात 
देखून ते सपिंड जातात. आजो, पणजो, बापोलयो, तांचीं भुरजीं, 
आवय, तिचो बापूय, नातू आदी मनशांमदीं रगताचो संबंद आशिल्लयान 
तांकांय सपिंड मानतात. बापायच्या वंशांत सातवे पिळगेमेरेन आनी 
आवयच्या वंशांत पांचवे पिळगेमेरेन ही सपिंडता अस्तित्वांत उरता. 
दायभाग पद्दतीप्रमाण सपिंडाचो अर्थ वेगळो आसा. 
श्राध्दावेळार मे्लया पुर्वजांक जे शिताचे गुळे ऑपतात, तांकां पिंड 
म्हण्टात, जीं मनशां अशा पिंडदानाक संबंदीत आसतात, तांकांय 
सपिंड म्हणटात. दायभागाप्रमाण पूत, बापूय, आजो, भाव, ताचे पूत 
आनी नातू हे सगळे जाण्टेल्याच्या धनाचे वांटेकार आशिल्लयान ते 
सपिंड आसात. मनूच्या मतान जो मनीस पिंडदान करता तो आनी 
जाका पिंड अर्पण करतात ते पितर हे एकामेकांचे सपिंड आसतात. 
सपिंड आशिल्ल्या चलो - चलयेमदीं लग्न करचें न्ही असो 
हिंदू धर्मशास्त्राचो नेम आसा. म्हणजे न्हवऱयाचे आवयकडल्यान पांच 
पिळऱ्यांचो आनी बापायकडल्यान सात पिळर्‍्यांचो व्हंकलेकडेन संबंद 
नासलो जाल्यारच ते न्हवरो - व्हंकल लग्नाक योग्य समजुंचे. 
पाणिनीन सपिंड हो शब्द रक्‍तसंबंद ह्या अर्थान वापरिल्लो 
आसा. ऋवेद आनी तैत्तरिय संहिता हातूंत पिंड हो शब्द पशुबळीच्यो 
ज्यो आहुती उज्यांत उडयतात ताचेरवातीर वापरला. शतपथ ब्राह्मणांत 


सप्टेंबर 


पितरांक अर्पण करपारवातीर केल्ले शिताचे गुळे असो ताचो अर्थ 
आसा. निरुक्तांतूय ह्याच अर्थान हो शब्द आयला. पूण पुराय वैदिक 
संहितांत सपिंड हो शब्द मेळना, ताचो उपेग सुरवेक धर्मसुत्रांत केल्लो 
आसून सपिंड लग्नाक मनाय आसा अशें तातूंत म्हळां. तेउपरांतच्या 


सगळ्या धर्मशास्त्रकारांनी सपिंड लग्नाक मनाय केल्ली आसा. 
- कों. वि. सं. मं. 


सप्टेंबर : ग्रेगॉरियन कॅलेंडरांतलो ३0 दिसांचो णवो म्हयनो. 
पुर्विल्लया रोमन प्रजासत्ताक कॅलेंडरांतलो तो सातवो म्हयनो आशिल्लो. 
लॅटीन भाशेंत सप्टेम (७९७0) म्हळ्यार सात असो अर्थ जाता. 
ताचेवयल्यान ह्या म्हयन्याक सप्टेंबर नांव पडलें, पुर्विल्लया रोमांत 
रोमी लोकांचे वर्स मार्च म्हयन्याचे एक तारखेच्यान सुरू जातालें. 
तेन्ना सप्टेंबर म्हन्याक २९ दीस आसताले. पूण चडीत म्हयनो येता 
तेन्ना ३१ दीस आसताले. पूण रोमी सम्राट आगस्टसान १ जानेवारी 
सावन रोमनाचें नवें वर्स सुरू केल्लेमेरेन सप्टेंबर हो कॅलेंडरांतलो 
णवो म्हयनो जावन ताका ३0 दीस आसात. 
सप्टेंबर म्हयनो हो चडशा देशांतलो कापणेचो म्हयनो. ह्या 
म्हयन्यांत पृथ्वीच्या उत्तरेकडच्या चडशा भागांत दीस मातशे उश्ण 
आसले तरी राती शितळ आसतात. साबार युरोपी देश सप्टेंबर 
म्हयनो हो कापणेचो म्हयनो म्हूण ह्या म्हयन्यांत उत्सव मनयतात. 
ग्रीक लोक ह्या म्हयन्यांत डिमेटर हे शेतकी देवीचो उत्सव मनयतात 
जाल्यार रोमी लोक सिरस हे शेतकी देवीचो उत्सव मनयतात. रोश 
- हा - साना (नवें वर्स), झोम गॅडालिया, उपास, योम किणूर, 
अँटोनेमॅन्ट डे, सुक्कोट हे ज्यू सण ह्या म्हन्यांत येतात. १७ सप्टेंबर 
हो दीस अमेरिकेंत नागरिक दीस आनी संविधानीक दीस म्हूण 
मनयतात. जाल्यार सप्टेंबर म्हयन्याच्या पयल्या सोमारा थंय कामगार 
दीस म्हूण मनयतात. 
हिंदू पंचांगाप्रमाण सप्टेंबर म्हयनो भाद्रपद - आश्विन 
म्हयन्यांत येता. भारतांत ५ सप्टेंबर हो दीस शिक्षक दीस म्हूण 
मनयतात. जाल्यार ८ सप्टेंबर हो दीस आंतरराश्ट्रीय साक्षरता दीस 
म्हूण मनयतात. सप्टेंबराचो तिसरो मंगळार आंतरराशट्रीय शांती 
दीस म्हूण पाळटात, 
- कों. वि. सं. मं. 


श्री सप्तकोटेश्वर देवस्थान, नार्वे : जाँयांतलें एक खूब 
पुर्विल्लें देवस्थान, इतिहासीक आनी पुराणीक नवरेन ह्या थळाक रवूब 
म्हत्व आसा. ह्या थळाविर्शी प्रुराणीक म्हायती मेळटा ती अशी- 
सह्याद्रीच्या मुळसांत पंचन्हंयांचो जो संगम जाला त्या थळार सप्तक्रषींनी 
सुमार ७ कोटी वर्सा खर तपश्चर्या केली. तेन्ना [तांकां महादेव प्रसन्न 
जालो आनी ताणें तांकां जाय| तो वर मागूंक सांगले. तेन्ना ह्या 

कोंकणी विश्वकोश : ४ 


ब्रह्मज्ञानी मुनींनी ताका सांगले, जाचे कृपेरवातीर आमी सात कोर्ट 
वर्सा रवर तप केलें तितलीं वर्सा त्याच नांवांन तेजोरूप जावन तू 
हांगा राव”. ते प्रमाण महादेव श्री सप्तकोटीश ह्या नांवांन तेजोरूप 
लिंग जावन थंय रावलो, सातकऋर्षीचो स्वामी ह्या अर्थान ताका 
सप्तनाथ म्हण्टात. जरासंधाकडे झूज करपाच्या वेळार श्रीकृष्णान 
सप्तकोटेश्वराची आराधना करून ताचो वर मेळयल्लो, असोय एक 
पुराणीक पुरावो मेळटा. इ 
श्री सप्तकोटेश्वराची मूळ स्थापना पोरन्या गोंयां मुखार 
आशिल्लया दिवाडी जुंव्याच्या उत्तर वाठारांत नार्वै नांवाच्या थळांत 
असो उल्लेख सह्याद्री खंड 
मांगिरीश माहात्म्य 
सप्तकोटीशारव्यान अध्याय - ३ 
हांगा मेळटा. 
इतिहासीक पुरावो: पुर्वि 
काळांत गोमतंकाचेर मौर्य, कदंब, 
चालुक्य आदी वंशांच्या राजां 
राज्य केलें. हातुंतलें क 
राजवंशाचे घराणें 
सप्तको टेश्वराचें परम भक 
आशिल्ले असो पुरावो, त्या काळांतलें भांगराचें नाणें मेळळां ताचेवयल्या 
कळटा. हें नाणें कदंब राजा जयकेशी दुसरो (इ. स. ११०४ ते ११४६ 
हाच्या काळांतलें आसून ताचे एकेवटेन श्री सप्तकोटीश वरविरा 
जयकेशी देव मालवरा मारी अशे शब्द आसून दुसरे वटेन शीवा। 
चित्र, कदंब राजघराण्याचें चिन्न आनी विसर असो शब्द आसा, | 
इ. स. १३५४ वर्सा सुलतान अल्लाउद्दीन हसन गंगू हाणे 
कदंबाचेर जैत मेळयलें तेन्ना सुमार चवदा वसां, १३६६ वर्सा मे 
गोमंतक बहामनी सत्तेरवाल आशिल्लो. हे सत्तेच्या निमाण्या 
वसाँत गोमंतकांत हिंदू धर्मीयांचो छळ आनी देवस्थानाचो विध्की 
केलो. तातूंत श्री सप्तकोटेश्वराचें लिंग ताचे पोंदा भरपूर संपत्ती. 
मेळटली हे आशेन मुळासयत हुमटून काडलें. पूण ताचे पोंदा 
कांयच मेळळेंना, देखून तांणी तें शेतांत शेंवटिलें, पूण विजयनगरचे 
पराक्रमी हरिहर रायान, विद्यारण्य माघव नांवांच्या आपल्या प्रधान 
इ. स. १३६७ त व्हड सैन्यासयत घुरी घालूंक धाडील्ले. तांणी थंय 
तूर्क लोकांक धावंडावन घाले आनी तांणी हुमटून काडिल्ले देव प 
आपल्या जार्‍्यार स्थापन केले. अशेतरेन इ. स. १३९१ वर्सा दिव 
जुंव्यारच परत श्री सप्तकोटेश्वराची रीतसर स्थापना केली. 
इ. स. १५१० वर्सा पुर्तुगेजांनी गोमंतकाचो कांय व 
जिकून घेतलो आनी तांणी थंय खिस्ती धर्माचो प्रसार करपारबा' 
थंयचीं देवळां मोडून त्या जाज्यार इगर्जी बादूंक सुरवात केली. 
सप्तकोटेश्वराचें लिंगय तांणीं हुमटून काडून एके बांयचेर आडवें 


____ उपरांत गोंयच्या पुर्तुगेज राजसत्तेरवाला शेजारच्या भतग्राम 
लाः आनी विजापुरच्या आदिलशाहीचो मांडलीक श्री 

शेणवी सुर्यराव हाका श्री सप्तकोटेश्वराचें लिंग बांयचेवयलें 
चो हृश्टांत जालो. तेन्ना ताणें मोटे हुशारकायेन कोणाकच पत्तो 
शक दिनासतना तें थंयचें काडून दिवाडेचे ईशान्येक सुमार दोन 
[स अंतराचेर लाठंबारसे हांगा व्हरून दवरलें. थंय तें तीन वर्सा 
शिल्ले. फुडें इ.स. १५४९ वर्सा दिवाडेचे उत्तरेक पंचगजेचे उजवे 
णी ह्या लिंगाची स्थापना केली. ज्या जार्‍्यार ह्या लिंगाची 
पना जाली त्या थळाक तेन्ना 'हिंदळे' म्हूण वळखताले. पूण श्री 

कोटेश्वराची स्थापना जातकच दिवाडेंतलें पुर्विल्लें नावाजिल्लें क्षेत्र 
व चालू दवरपारवातीर त्या थळाक नवें नार्वे, कोंकण नार्वे वा नारवें 
ह्या नांवांन वळरवतात. ते उपरांत २0 वर्सांनी म्हळ्यार 
1.१५६९ वर्सा कै. नारायण शेणवी सुर्यराव हाणेंच ह्या पुरातन 


छत्रपती शिवाजी महाराजान १६६४ वर्सा भतग्राम म्हाल 
लो. तेन्ना नार्वे हो गांव शिवाजी महाराजाच्या राज्यांत आस्पाविल्लो. 
' श्री सप्तकोटेश्वराच्या दर्शनाक गेल्लो आनी ताणें ह्या देवळाचो 
ध्दार केलो. तेविशींचो कोरीव लेरव आयजय ह्या देवळाच्या 
आसा आनी ताचेर “श्री सप्तकोशीश शके १५९० किलकाब्दे 
क कृष्ण पंचम्या सोमे श्री शिवराजा देवालयस्य प्रारंभः” तशेंच 
णें देवळाचो चौक, घुमट आदीय बांदून घेतले 
_ सरप्तकोटेश्वराचें देवूळ फाटल्या शतमानांत मोडकळीक 
येल्ले. के. वा. नारायण शेणवी सूर्यरावाचो वंशज कै.वा.शिवराम 
देव सूर्यराव सरदेसाय हाणें इ.स. १९0९ वर्सा ह्या कै.वा.नारायण 
[ दिवाडकर हाच्या आनी हेर कांय म्हाजनांच्या आदारान चौकावयल्या 
याचो जिर्णोध्दार केलो आनी हेर कांय सुदारणा केल्यो. 
हे क्षेत्र श्री सप्तकोटेश्वर म्हळ्यार शिवस्वरूपी दैवताचें क्षेत्र 
सुनय हांगा गोकुळाश्टमी दिसा महायात्रा भरता. हाचे फाटलें 
वेल कारण म्हळ्यार त्या सात ऋरषींनी सातकोटी वर्सा रवर तप 
कच ज्या दिसा ताका शिव प्रसन्न जालो तो दीस गोकुळाश्टमीचो 
ल्लो. त्या दिसा ह्या ऋषींनी शिवाचें दर्शन घेवन पंचन्हंयेंत स्नान 
नें आनी सप्तकोटेश्वर शिवाची पुजा केली तेन्ना तांकां मोक्ष 
ठो. तेन्नाच्यान ह्या पुण्यदिसाचे यादीक हांगाच्या पंचन्हंयेंच्या 
ति गोकुळाश्टमी दिसा जात्रा भरता आनी भाविक लोक मुक्तीरवातीर 
पूर्वक तीर्थस्थान करतात. 
' आज जंय ही जात्रा भरता ताचे पलतडचे देगेर पुर्विल्लया 
त ही जात्रा भरताली. पूण पुर्तुगेज काळांत सरकारान २१ 
रि १६५४ आनी ३ फेब्रुवारी १६५५ ह्या दिसा जाहीर हुकूम 


गराचेर 


चो जिर्णोध्दार केलो आनी त्या देवस्थानच्या रवर्चारवातीर जमनीय _ 


८२१ 


सप्तर्षी 


काडून हे जात्रेचेर बंदी हाडली. तेन्ना भाविकांनी ही जागा 
गोकुळाश्टमीच्याच दिसा मूळ जाण्याच्या पलतडीन भरली. हो जागो 
हिंदू सरदाराच्या कारभारारवाल आशिल्ली. तेन्नाच्यान ही जात्रा त्याच 
जाज्यार भरता. 
श्री सप्तकोटेश्वराच्या देवळाकडे ह्या देवालयाची संस्थापक 
कै. वा. नारायण शेणवी सूर्यराव हाची समाधी आसा. दर वर्सा 
कार्तिक शुक्लं दसमी दिसा म्हळ्यार ह्या देवस्थानाचे स्थापनेच्या 
वाडदीस श्री सप्तकोटेश्वराची पालरवी काडटात. ही पालरवी देवळाकडे 
व्हरचेआदीं हे समाधीकडे दवरतात. थंय तिची पुजा, आरती जातकच 
ही पालखी देवळाकडेन व्हरतात. 
- को. वि. सं. मं. 


सप्तर्षी : जगत्‌मान्य अशे आदरणीय सात ऋषी. दर एका 
मन्वंतराचे सप्तर्षी वेगवेगळे आसतात. एका मन्वंतरांत सात म्हळ्यार 
चवदा मन्वंतरांत अठ्ठ्याणव सप्तर्षी जातात. 

महाभारतांत सप्तर्षींच्या नांवांच्यो दोन वळेऱ्यो दिल्यात - 
१) कश्यप, अत्री, भरद्वाज, विश्वामित्र, गोतम, जमदग्नी आनी 
वसिष्ठ. २) मरीची, अत्री, अंगिरस, पुलस्त्य, पुलह, ऋत्‌ आनी 
वसिष्ठ. 

पुराणभेदांत सप्तर्षीचीं नांवां वेगवेगळी मेळटात. वर्तमान 
वैवस्वत मन्वंतरांत वसिष्ठ, कश्यप, अत्री, जमदग्नी, गोतम, विश्वामित्र 
आनी भरद्वाज हे सप्तर्षी मानल्यात. हेर मन्चंतरांत नांवां बदलिल्ली 
आसात. सप्तर्षी हे सूक्तद्रष्टे आसात. मनू, देव, सप्तर्षी आनी इंद्र 
हीं अधिकाराची स्थानां आसुंये. उत्तरेक ध्रुव ताऱ्याभोंवतणी प्रदक्षिणं 
घालपी सात ठळक ताऱ्यांक सप्तर्षी अशें नांव आसा. एक चवकोन 
आनी ताका लागून तीन ताऱ्यांची वांकडी शेंपडी अशी ती पतंगाच्या 
आकाराची आसता. ते शेपडेंतल्या मदल्या ताऱयालागसार एक अस्पश्ट 
अशी तारका आसा, तिका अरुंधती म्हण्टात आनी जोडीदाराक 
वसिष्ठ मानतात. हांकां ध्रुवरक्षक तारे अशे मानल्यात. मरीची, अत्री, 
अंगिरस, पुलस्त्य, पुलह, क्रतू आनी वसिष्ठ अर्शी तांचीं नांवां 
आसात. हे सप्तर्षी वैषुविक वृत्ताचे उत्तरेक ५0 ते ६0 अंशांच्या 
अवकाशांत आशिल्लयान ते माथ्याचेर केन्नाच येनात. हे ईशान्य दिकेक 
उदेतात आनी वायव्येक अस्ताक वतात. जाट लोक तांकां रथ समजतात 
आनी ध्रुव हो तांचो मालक मानतात. तांकां ऋक्ष म्हळ्यार वांस्वेल 
मानपाचीय प्रथा खुबशा देशांनी आसा. वैदिक ऋषीय तांकां ऋक्षच 
मानतात. ऋषिपंचमीचें व्रत वैवस्वत मन्वंतरांतल्या ऋषींक उद्देशूनच 
केल्लें आसता. श्रावणीबी कितल्याशाच धर्मकृत्यांनी सप्तर्षीची पुजा 
करतात. शिव आनी पार्वती हांच्या लग्नावेळार सप्तर्षी मध्यस्थ 
आशिल्ले अशी कथा आसा, 

- कों. वि. सं. मं. 


सप्त सिंधू 


सप्त सिंधू : सप्त सिंधू म्हळ्यार सात न्हंयो वा सात न्हंयांचो 
वाठार. ऋएवेदांत हो शब्द सात व्हंयो ह्या अर्थान आयला. ह्यो सातय 
न्हंयो दर्याक मेळटात. आठव्या मंडलांतल्या चोविसाव्या सूक्तांत, 
सप्तसिंधू म्हळ्यार सात न्हंयांचो वाठार अशें सुचीत केलां. 

कांय अभ्यासकांच्या मतान सप्तसिंधू प्रदेश म्हळ्यार पंजाब 
आनी वितस्ता (झेलम), असिक्नी (चिनाब), परुष्णी (रावी), विपाशा 
(बियास), शुतुद्री (सतलज), सिंधू आनी सरस्वती ह्यो त्यो सात 
न्हंयो आसात. ह्या मुखेल ब्हंयांक लागून त्या प्रदेशाक सप्त सिंधू 
हें नांव मेळळां आसलें तरी, त्याच प्रदेशांत दृषद्वती, तृष्टामा, रसा, 
श्वेती, कुभा, गोमती, क्रुमू, मेहत्नू ह्यो न्हंयो व्हांवताल्यो. अस्तंतेक 
खैबर घाट, उदेंतेक यमुना, उत्तरेक हिमाचल आनी दक्षिणेक 
राजस्थानांतलें वाळवंट अशो ह्या प्रदेशाच्यो शिमो आशिल्लयो. 

सप्त सिंधू प्रदेश म्हळ्यार पंजाब हें मत सरळ्यांक मान्य 
ना. कांय अभ्यासकांच्या मतान पांच न्हंयांचो प्रदेश ह्या अर्थान हो शब्द 
आयला. ह्यो सगळयो न्हंयो दर्याक मेळनात, तेरवातीर सप्त सिंधू 
व्याप्तीविशीं विद्वानांत मतभेद आसात. 

मध्य आशियांत रशियन तुर्कस्तांनातल्या कांय वाठाराक 
सात न्हंयांचो प्रदेश म्हण्टात. पुर्विल्ल्या काळांत त्या प्रदेशांत भारतीय 
आर्यांचे पूर्वज रावताले. कांय काळा उपरांत थंयसावन ते पंजाबांत 
आयले आनी नवे वसाहतीक तांणी सप्त सिंधू हेंच नांव दिलें आसुंये 
अशें कांय जाणांचें मत आसा. 

श्री दास हाच्या मतान सप्त सिंधूचे उत्तरेक हिमालय 
आसून दक्षिणेक दर्या आशिल्लो. तो दर्या सुकून थंय राजस्थानाचें 
वाळवंट जालें. उदेंतेक हिमालयाच्या मुळांतूच एक दर्या आशिल्लो. तो 
सुकून थंय भूप्रदेश निर्माण जालो. त्या प्रदेशांत उत्तर प्रदेश, बिहार, 
आसाम हांचो आस्पाव जाता. अस्तंतेक सुलेमान पर्वत आशिल्लो. 
हाचेवयल्यान पंजाब आनी काश्मीर ह्या प्रदेशांचो सप्त सिंधूंत आस्पाव 
जातालो आसुंये. फाटल्या पन्नास शेंकडयांच्या काळांत भरतखंडाच्या 
भुगोलीक रचणुकेंत रवूब बदल जाला हैं भूगर्भशास्त्रज्ञांनी मान्य 
केलां. सप्त सिंधू प्रदेश पयलीं दर्यान रेवडिल्लयान थंयचें हवामान 
सप्तशीतोश्ण आशिल्लें पूण आतां थंय जमीन आनी वाळवंट जाल्लयान 
हवामानांतूय बदल जाल्यात. 

गंगेचे देगेवयलें मेरठ आनी कुमाऊँ, जम्मू, काश्मीर, 
वायव्य शीमे वाठार आनी अफगाणिस्तानाचो उदेंत वाठार ह्या सगळ्यांचो 
सप्त सिंधूंत आस्पाव जातालो अशें भार्गव हाचें मत आसा. 

- कों. वि. सं. मं. 


समप्ते, नारायण धर्मा : (जल्म : २७ ऑगस्ट १९४१, म्हापसा 
- बारदेस). 
सुटकेझुजारी. ताणें प्राथमिक शिक्षण मराठींतल्यान घेतलें, 


ट 
Ea 
A 


काकणी. विश्वको गारी 


तो 'बॅशनल काँग्रेस गोवा” हे संघटनेचो वांगडी आशिल्लो. २६ जानेवारी 
१९५५ ह्या दिसा म्हापसा हांगा ताणें सत्याग्रहात वांटो घेतिल्लो. . 
पोलिसांनी ताका धरलो, बंदरवर्णीत दवरलो आनी २७ ऑगस्ट. 
१९५९ ह्या दिसा सोडलो. भारत सरकारान ताम्रपत्र दिवन ताचो | 
भोवमान केलो. 


- को. वि. सं. मं. 


सफरचंद : सफरचंद हें थंड हवामानांत जावपी फळ 
Pyrus Mal५ऽ (हैं ह्या फळझाडाचें शास्त्रीय नांव. हें झाड सुमार 
१५ मी. उंचायेमेरेन वाडटा. पानां लंबगोल, ४-५ सेंमी. लांब, मोव 
आनी दातऱ्यो कडो. मर्दी मात्सो गुलाबी रंग आशिल्लीं धर्वी फुलां 
घोंसांनी येतात. फळां मासाळ, गोल आसतात. पयलीं पोपटी रंग 
आसता, मागीर गुलाबी, तांबडों जाता. 

सफरचंदाची लागवड सवूब पयलींसावन करतात. सादारण 
१८ व्या शेंकड्यांत सफरचंदाची लागवड करपाक सुरवात जाली असो 
उल्लेख मेळटा. 

भारतांत या पिकारवाला सुमार १३,००० हेक्‍टर सुवात 
आसा. पंजाब, उत्तर प्रदेशचे कांय वाठार, काश्मीर, हिमाचल प्रदेश 
ह्या राज्यांनी सफरचंदाची लागवड मोठ्या प्रमाणांत करतात. जगांत 
अमेरिका, जपान, ऑस्ट्रेलिया ह्या देशांनी सफरचंदाची लागवड व्हड 
प्रमाणांत जाता. गॉयचें हवामान सफरचंदाचे लागवडीक योग्य नाशिल्लायान 
गोंयांत ह्या पिकाची लागवड जायना. 

ह्या पिकाक बऱ्या निचऱ्याची आनी लोमी प्रकारची जमीन 
मानवता. सफरचंदाचे दोन प्रकार आसात - ट्रीप्लॉयड (1701००) 
आनी डीप्लॉयड (0।।०।५). डीप्लॉयड ह्या प्रकाराची चड प्रमाणांत 
लागवड करतात. 

सफरचंदाच्यो खुबशो जाती आसात. रेड डेलीशीयस, गोल्डन 
वरेस्टर, पियरमेन, न्यूवटन वंडर, कींग ऑफ पीपीन, रॉयल डेलीशीयस, 
रीर्चाड, आम्ब्री, काश्मीरी, ब्लड रेड, व्हायट, डॉटेड रेड, बेन डेव्हीस, 
ग्रॅमी स्मीथ ह्यो कांय मुखेल जाती. 

लागवड करपास्वातीर पयलीं दोळो भरून कलम तयार 
करतात आणि उपरांत लागवड करपारवातीर वापरतात. लागब 
खंयच्याय तेपार करपाक जाता 'आसलीतरी, फेब्रुवारी - मार्च ह 
म्हयन्यांनी चड करून लागवड करतात. लागवड करतना दो 
झाडांमदलें अंतर ७.५ % ७.५ सेंमी. इतकें दवरतात. कला 
लावपारवातीर ५0 ५ ५0 > ५0 सेंमी. आकाराचे नेम काडटात. है 
नेमांत पांच कायली कंपोस्ट आणि उरिल्ली माती घालून कल 
लायतात. 

झाडाक वळण दिवपाक, फुलां तशेंच फळां येवपाक झाडा 
छाटणी करतात. छाटणी करून झाडाचो मध्य भाग सदांच उद 


तात. ४- ५ वर्सांनी झाडाक फळां येवपाक लागतात. १२ - १८ 
___ सफरचंदाक बऱ्याच रोगांचो उपद्रव जाता. रवोड काळें पडप 
31) 31800. रवोड तांबशें जावप (Stem 8/00/)), स्कॅब, मीलड्यू 
 ख॒ज ह्या सारक्या रोगांचो उपद्रव जाता. किडींभितर रववळाची 
ड (503165), मुळां पोरवरपी किड ह्या किडींची लागण जाता. 
फळां थोडीं तांबशीं जातकच अचळय काडटात. तीं लाकडी 
यांनी घालून देशाच्या हेर वाठारांनी धाडटात. फळां रवावपारवातीर 
तशेंच तांचेपसून जाम, जेली करतात. फळां सुकोवन तशेंच 
हींग करून दवरतात. फळांच्या रोसापासून वायन, व्हीनेगर, ब्रॅन्डी 
शार करतात. फळांत पॅप्टीन हो पदार्थ चड आशिल्लयान पातळ 
[साकडेन जाता त्या मनशाक हें फळ वरवदी गूण दिता. सालीचोय 
$ वरवदी उपेग जाता. 
- विश्राम जांवकार 


$ भूत - पिशें हे योनींतलो एक प्रकार मेल्ल्या मनशाक 
गान कोणूच सोयरो - धायरो नासत वा मेल्लया मनशाच्या मरणा 
शांतचे कांय संस्कार करपाचे उरल्यार, मरणा उपरांत असो 
स समंध जाता असो समज आसा. 

एकाद्र्या मनशाची इत्सा पुराय जावंचे पयलीं ताका मरण 
जाल्यार तो मनीस संमध जाता अशेंय म्हण्टात. 

हावरो मनीस जर समंध जालो जाल्यार तो फाटल्यान 
क्ले संपत्तीचो उपभोग हेर लोकांक घेवपाक दिना. असो समंध 
बल्या दुस्मानाक त्रास दीत रावता अशी समजूत कांय लोकांमदीं 


पिंपळ, वड वा रूमडाच्या झाडाचेर वा रवंयच्याय पडक्या 
त, बांयंत अशा सुवातींनी ताचो राबितो आसता अशें समजप 


समंध हो दांडगो आसता असो समज आसा. मांत्रिक 
यान समंधाची आराधना करून ताका प्रसन्न करून घेतल्यार 
गस करीना, उरफाटें कुटुंबाच्या बऱ्यारवातीरच तो वावुरता असोय 


- कों. वि. सं. मं. 


+ देवाक ना जाल्यार इश्टदेवतेक वेगवेगळ्यो वस्तू अर्पण 
प, असो ह्या शब्दाचो अर्थ जाता. जी वस्त ज्या जाज्यावयल्यान 
गल्या, थंय तिका परत पावोवप असो ह्या शब्दाचो आशय आसा. 
ळे जीव देवाकडल्यान आयल्यात. समर्पण क्रियेंतल्यान ते परत 
कडे पावतले, अशी समर्पणा फाटली भावना आसा. 

समर्पणांतलो हो सगळ्यांत व्हडलो हेतू आसलो तरी, 


८२३ 


समाजशास्त्र 


सगळीच सर्मपणां त्याच हेतून जायनात. तातूंत आनीकय कांय गौण 
भावय कार्यान्वित आसतात. 

मनीस मेल्या उपरांत ताचो आत्मो परलोकांत वता. त्यावेळार 
तो रावता थंय वा थड्याकडेन ताका उपेग जावंचो ह्या हेतून अन्न 
उदक दवरपाची चाल पुर्वि्लया काळा सावन चलत आयल्या. फुडें 
आत्म्याविशीं खूब कल्पना प्रसृत जाल्यो, तांकां दिव्य रूप फाव जालें 
आनी तांकां प्रसन्न करून घेवपारवातीर कांय जिन्नस अर्पण करपाची 
कल्पना जल्माक आयली. सैमाच्या घडामोडींत कितलेशाच शक्‍तींचो 
प्रत्यय येता, तांचेकडल्यान फायदो करून घेवप वा तांचो कोप टाळप 
ह्या हेतून तांकां कितेंयतरी अर्पण करपाची प्रथा त्या उपरांत सुरू 
जाली. अन्नधान्य, फळां, पशुबली, नरबली अशीं कितलेशाच तरांचीं 
समर्पणां करपी आनी स्विकारपी हांच्या स्वभावधर्माक दवरून जावपाक 
लागलीं. सादारणपणान जे दैवी शक्तीकडे संबंद प्रस्थापित करून 
घेवपाची इत्सा आसता, तिका अर्पण केल्लो पदार्थ आपणे भक्षण 
केल्ल्यान तो हेतू साध्य जाता, ही समजूत सगळेकडेन दिसून येता. 
रानांतल्या जमातींच्या बळिदानांत ही कल्पना आसता, तशी किरिस्तांव 
धर्मातल्या “युरवारिस्ट' ह्या विधींतय ती आसा. भूतारवेतांचो राग 
टाळप आनी देवाक प्रसन्न करून लाब करून घेवप हो समर्पणांतलो 
हेतू जगांतल्या सगळ्या मानवी समाजांत सापडटा. पृण अशे तरेचो 
खंयचोय हेतू मनांत दवरीनासतना देवान जें दिल्लें आसा, ते रवातीर 
फकत उपकार दारवोवपाचे भावनेन तारुतलोच थोडो भाग ताका 
अर्पण करप ही रीत सणळ्याकच सांपडटा. 

- कों. वि. सं. मं. 


समाजशास्त्र : समाज ह्या मानवी समुदायाचो शास्त्रीय अभ्यास 
करपी शास्त्र. समाजांतल्या घटकांचो म्हणजे व्यक्तींचो आनी संस्थांचो, 
परस्पर संबंद आनी ह्या संबंदांतल्यान निर्माण जावपी सगळ्या 
वेव्हारांची चिकित्सा, विश्लेशण, अनुमान, कारणां परिणाम हांचो 
आस्पाव ह्या अभ्यासांत जाता. मनीस कुळयेंतल्या दर एका घटकाक 
(समाजाक) समान आचार - विचारांची एक सतत आनी लांब अशी 
परंपरा आसता. हे परंपरेक संस्कृती म्हण्टात. ही संस्कृती त्या 
समाजाच्या सगळ्या सामाजिक संबंदांची म्हणजे रितीरिवाजांची, 
जिवीत तत्त्वज्ञानाची आचार, आहार, विचारांची सर्वमान्य वा भौमान्य 
अशी जिवन प्रणाली आसता. समाज शास्त्रज्ञाच्या मता प्रमाण सगळे 
जिवसृश्टींत फकत मनशाचेच बाबतींत सामाजिक वेव्हार अधिकृतपणान 
अभिप्रेत आसा. 

समाजशास्त्राच्या अभ्यासांत जे मुरवेल घटक येतात तातूंत 
समाजाची मुळावी संस्था म्हणून १) कुटूंब, सामाजिक बांदावळ 
नियंत्रीत दवरपी २) सामाजिक मुल्यां, सामाजिक वेव्हार जाचेर 
अधिश्ठीत जाला ती समाजाची ३) संस्कृती, हांचो आस्पाव जाता. ह्या 


समाधी 


मुरवेल घटकांक धरून आशिल्ले (अ) सामाजिक नियंत्रण, (आ) 


सामाजिक समस्या, (इ) सामाजिक बदल, (ई) सामाजिक संतुलन 


ह्या उपघटकांचो आस्पाव जाता. 
१९ व्या शतमानामेरेन समाजशास्त्राक एक स्वतंत्र शास्त्र 


म्हूण मानपांत आयलें ना तोमेरेन समाजशास्त्र हें राज्यशास्त्र वा 
अर्थशास्त्र हांचो पोटविभाग समजप जातालें. ऑगस्ट कॉम्त हाणें 
सगळ्यांत पयलीं स्वतंत्रपणान समाजशास्त्राचो १८३८ त उल्लेख 
केलो. उपरांत हर्बट स्पॅन्सर, कार्ल माक्स एमिल डुररवायम, मॅक्स 
वॅबर हांणी समाजशास्त्राच्या स्वतंत्र अभ्यासाक चालना दिली. विशेश 
करून मॅक्स वॅबर हाणें आधुनिक समाजशास्त्राची बुन्याद घाली. 
समाजाची मांडावळ, ताची उत्क्रांती आनी विकास, समाजांतल्या 
विविध घटकांचो परस्पर संबंद हांचो अभ्यास म्हणजे समाजशास्त्र 
असो समाजशास्त्राचो मुळावो सिध्दांत ह्या समाजशास्त्रजञांनी मांडलो. 
ह्या सिध्दांताचें दायज घेवन फुडाराक जायत्या विद्वानांनी समाजशास्त्राच्या 
विविध आंगाचो खोलायेन विचार करून समाजशास्त्र हैं हेर शास्त्रा 
इतकेंच प्रगत आसा हाची गवाय दिली. हातुंतल्या डार्विनचो उत्क्रांतीवाद, 
एमिल डुरखायमचो कार्यवाद, उपरांतच्या विद्वानाचो रचनावाद आनी 
आंतरक्रियावाद, कार्ल मार्क्सचो नियतीवाद ह्या सिध्दांतांनी समाजाची 
चिकित्सक, तुलनात्मक, रचनात्मक असो अभ्यास जावन समाजाची 
निर्मिती धरून तांचो विकास, विस्तार आनी र्‍हास मेरेन हांची कारण 
मिमांसा केली. 

समाजशास्त्राचो अभ्यास आनी संशोधन करपांत ज्या अन्य 
बुदवंतांचो हातभार लागला तातुंतले मुखेल अशे - हर्बट स्पॅन्सर, 
एल्‌.टी. हॉबहाऊस, ब्रॉमीस्ली मॉलोनस्की, लुइस मॉर्गन, इ. बी. 
टायलर, जॉर्ज सिमेल, विल्यम सूमनॅर, चार्ल कुले, सोरोकीन, 
हॅलकोट पार्सन्स, टॉयन्बी, विल्यम जॅम्स, जॉर्ज मीड, विल्यम थॉमस, 
एल्सवर्थ फॅरिस, रॉबर्ट पार्क, अर्नेस्ट बर्गेस्‌, कार्ल मॅनहॅम. 

समाजशास्त्राचो स्वतंत्र अभ्यास भारतांत खुबच उसरां 
जालो. प्राचीन भारतीय ग्रंथांनी समाजासंबंदीं उल्लेख आयले आसले 
तरी ते भौतेक करून राज्यशास्त्र, नितिशास्त्र, धर्मशास्त्र अशी 
शास्त्रांच्या सदर्भात आयिल्ले आसात. एक स्वतंत्र शास्त्र म्हणून 
समाजशास्त्राचो उदय भारतांत विसाव्या शेंकड्यांत जालो. भारताच्या 
वेगवेगळ्या समाजांमदले वेव्हार, परस्पर संबंद, विंगड विंगड संस्कृती 
सामाजिक बदल हांचो विविध शिक्षणीक संस्थांनी रवोलायेन अभ्यास 
चलता. जी. एस्‌. घुर्ये, इरावती कर्वे, डी. एन्‌. मुजुमदार, एस्‌.सी. 
दुबे ह्या समाजशास्त्रज्ञांनी ह्या शास्त्राक व्हड योगदान दिलां. 

समाजशास्त्र हें समाजाच्या वेगवेगळ्या आंगांचो विचार 
करता आशिल्लयान ह्या शास्त्रांत समाजाचे सगळेच घटक आस्पावतात. 
हाका लागून समाजशास्त्राचो संबंद हेर सामाजिक शास्त्राकडेन 
लागींच्यान लागता. समाज हे संजेंत समाजांतल्या घटकांचो अर्थीक 

वेव्हार, राजकीय वेव्हार, नैतिक आचार, न्यायपद्दत, 
दायज, भुगोलीक अवस्था, मानसशास्त्रीय नदर, वंशपरंपरा हांचो 
आस्पाव जाता देखून समाज शास्त्राचो अभ्यास करतल्याक मानवशास्त्र, 
मानसशास्त्र, अर्थशास्त्र, राज्य शास्त्र, नितिशास्त्र, न्यायशास्त्र, इतिहार 
आनी भुगोल हांच्यो अभ्यास करचो पडटा, म्हणून हीं सगळी हेर 
शास्त्रां समाजशास्त्राक पुरक अर्शी शास्त्रा आसात. | 

आधुनिक विज्ञानीक युगांत समाजांत सातच्याड 
परिणामकारक अर्शी परिवर्तनां घडत आसात. समाजाचे पारंपारीक 
मांडावळीक हीं परिवर्तनां एकेवटेन बादा हाडटात आनी दुसरेवटेन्‌ 
नवी मांडावळ प्रस्थापित जावंक सोदता. विशेश करून समाजाच्या 
ुन्यादी मुल्यांत जाल्ले परिवर्तन आयच्या काळांतल्या समाजशास्त्राचो 
संशोधनाचो विशय जाला. तेचवांगडा नवीन मांडवळीचें विश्‍्लेशण 
करून तिका समाज शास्त्रीय सिध्दांत दिवप होय एक 
समाजशास्त्रांरवातीर अभ्यासाचो विशय आसा. 


- कों. वि. सं. मं. 


समाधी : एक ध्यान अवस्था. ही अश्टांग योयांतली निम 
अवस्था. ध्यानाची ही फुडली अवस्था आसा. जेन्ना ध्यान ध्येयस्वरूप 
जाता आनी ताका परिसराची वेगळी अशी जाणीव उरना अशे अवस्थे 
समाधी म्हण्टात, समाधीत देशालंबन सुटटा आनी अर्थमात्राचो 
एकाकार अणभव येता. तेचप्रमाण योगांत येवपी आडमेळीं पयः 
जावन एकाग्रता साधता. समाधीची व्यारव्या अशी आसा - 
तदेवार्थमात्रनिर्भासं स्वरूपशून्यमिव समाधि : । 
भाव्य वस्तूशिवाय हेर उवंयचोय अर्थ भासमान जायन 
सतना फकत ती भाव्य वस्तूच भासमान जावप, ही ते वस्तूर 
अर्थमात्र निर्भासता म्हणजेच समाधी. 
समाधीचे मुरवेलपणान दोन भेद आसात - 
१) संप्रज्ञात समाधी : हिका सबीज समाधी अर्शेय म्हण्टा/ 
हे समाधीत चित्त वृत्तिरहित जायना आनी ध्येयाविशींची वृत्ती शेवटमेर 
तशीच उरता. तशेंच हे समाधीत भाव्य पदार्थाविर्शी दुबाव जांव फ 
गिन्यान उरनासतना त्या भाव्य पदार्थाचें स्वरूप बरेभशेन कळ 
संप्रज्ञात समाधीचे चार भेद आसात - 
१) सवितर्क : सवितर्कांत पंचमहाभूतां आनी इंद्रियां 
स्थूल विशय ध्यानाक आलंबन म्हण आसतात. 
२) सविचार : पंचतन्मात्रा, अंतःकरण ह्या विशर 
आलाशिरो घेवन देश, काल आनी धर्म हांचेविशीं जेन्ना भावना च 
तेन्ना ते समाधीक सविचार म्हण्टात. तशेंच जेन्ना देशादिकांचो दि 
उत्पन्न जायनासतना फकत धर्माविशी भावना चलता तेन्ना ति 
निर्विचार समाधी म्हण्टात. . 
३) सानंद : जेन्ना रज तमांच्या आसांनी मुक्‍त 


Dw) 

्दितत्त्ाची भावना चलता तेन्ना तिची शक्त गौण थारून सुरवोत्पादक 
त््वगुणाचो उत्कर्ष जाता. अशा वेळार जो आनंदाचो अविर्भाव जाता 
सानंद समाधी म्हण्टात. 

४) सास्मित समाधी : रज - तम ना जावन सत्त्वगुण हो 
घ्यानाचो आलशिरो जावन जी भावना चलता तातुंतलो सत्त्वगुण ल्हवू 
न्हतू दुबळो जावन तातुंतलें चितिशक्तीचें बळगें कमी जाता अशा 
बैळार “अहं सूरवरूप : अस्मि’ हातुंतले फकत 'अस्मि'चें भान 

ता. देखून हे अवस्थेक सास्मित समाधी म्हण्टात. 

२) असंप्रज्ञात समाधी : सगळ्या वृत्तींचो नाश जावन 
कत संस्कार उरप असो जो चित्ताचो निरोध ताका असंप्रज्ञात 
माधी अशें नांव आसा. बर्‍या दर्जाच्या वैराज्याचो सतत अभ्यास हें 

हे समाधीचे साधन आसा. असंप्रज्ञात समाधीची योग्यता खूब व्हड 


असंप्रज्ञात समाधीचेय उपाय प्रत्यय आनी भवप्रत्यय अशे 
दोन प्रकार आसात. 
| समाधीचे सविकल्प आनी निर्विकल्प अशेय दोन प्रकार 
तात. चित्तांत जोमेरेन ध्याता, ध्यान आनी ध्येय ह्या त्रिपुर्टीचे 
स्फुरण जायत रावता तोमेरेन ते अवस्थेक सविकल्प समाधी म्हण्टात. 
निर्विकल्प समाधींत मन हें मनपणाकच दिसता. अशी समाधी ही 
स्वताच साध्य आसता. 
धि समाधीदशेचें वर्णन जायत्या संतांनी आनी आचार्यांनी केल्लें 
आसा. बौध्दांच्या घ्यानयोगांतय समाधीक स्थान आसा. उपचार आनी 
अर्पणा अशो दोन तरांच्यो समाधी बौध्दांनी मानल्यात. 
आदल्या काळांत योगी - मुनी, ऋषी - आचार्य हे समाधी 
ह्राधना करताले आनी मौलीक गिन्यान जोडटाले म्हणपाचे संदर्भ दर 
का पुरातन ग्रंथांत मेळटात. आयच्या काळांतय आधुनिक तपस्वी 
पमाधी साधनेचो प्रत्यय घेता म्हणपाच्यो देरवी आसात. 

i -को. वि. सं. मं. 
नमेळ : पंच वाद्यांतलें एक चर्मवाद्य, घुमटाक साथ दिवपारवातीर 
रवेलपणान ह्या वाद्याचो उपेग करतात. वेताच्या वा लोरवणी आंट्यांचेर 
गामडें ताणून तें लाकडाच्या उवोबऱयाचेर बसयतात. उब्या आयदनाच्या 

काराचे हें वाद्य जमनीर दवरून वेताच्या दोन शिपट्यांनी वाजयतात. 

पंचवाद्यांत साथी वाद्य म्हणून समेळाचो वापर चौघुडो, सुंवारी 
किल्या वादनांत जाता. गोंयांत चौघुडो, सुंवारी वादना वांगडाच, 


घवथीक घुमटाच्या आरतींत समेळाचो वापर जाता. 
- कों. वि. सं. मं. 


र 


य्यद अहमद रखवान : (जल्म : १८१७ दिल्ली; मरणः ? ). 
भारतांतलो कट्टर इस्लामवादाचो पुरस्कर्तो आनी प्रचारक, 

सय्यद अहमद खान 


तशेंच मुस्लिम शिक्षणशास्त्रज्ञ, कायदे पंडीत आनी लेखक. ताणें 
आपली कारकीर्द कारकुनी नोकरेसावन सुरू केली. अलीगड शारांत 
ताणें मोहमडन अँग्लो ओरिएंटल कॉलेजाची स्थापना केली. भारतांतलो 
मुस्लिम समाज आनी इस्लाम धर्म हांच्या पुनुरूथ्थनाची चळवळ 
ताणें उबारली. 

सर सय्यद अहमद खान हो एकुणिसाव्या शेंकडयांतलो 
एक मुस्लिम शिक्षणशास्त्रज्ञ, ब्रिटीश सरकारान सुरू केल्या शिक्षणाचो 
फकत हिंदू लोक लाब घेतात. पूण परंपरीक पद्दतीन शिक्षण घेवपी 
मुस्लिम लोक फार्टीच आसात. देखून १८७५ त ताणें अलिगड 
शारांत मुस्लिम स्कूल सुरू केलें. ताचेंच मुरवार महाविद्यालयांत 
आनी उपरांत मुस्लिम विद्यापिठांत रुपांतर जालें. १८८६ त 'अखिल 
भारतीय मुस्लिम शिक्षण परिशदेची' स्थापना करपांत ताणेंच फुडाकार 
घेतिल्लो. हे शिक्षणीक संस्थेक उपरांत राजकीय परिशदेचें स्वरुप 
मेळळें. मुस्लिम लीग हो राजकीय पक्ष घडोवपांत हे संस्थेचे योगदान 
म्हत्वाचे आसा. 

सय्यद खान हाणें मुस्लिम समाजांत शिक्षणाचो प्रसार 
केलो. धार्मिक जायृताय वाडयली. तशेंच मुस्लिम समाजाक ब्रिटीश 
सत्तेकडेन लागीं हाडपाचो वावर ताणें केलो. ताचे आदीं भारतांतलो 
मुसलमान समाज ब्रिटिशांआड आशिल्लो. भारतांतली मुसलमानांची 
सत्ता नश्ट करपांत ब्रिटिशांचोच हात आसा अशें तांकां दिसतालें. 
अशा समाजाक सर सय्यदान इंग्लीश शिक्षणाचे म्हत्व पटोवन दिलें. 
ब्रिटीश सत्तेकडेन एकनिश्ठ रावल्यार मुसलमान समाजाची प्रगती 
जातली हें पटोवन दिवपारवातीर ताणें साबार ल्हान व्हड संस्था 
उबारल्यो. तेखवातीर खूब व्यारव्यानां आनी लेरवय बरयले. सय्यदाच्या 
यत्नांक लागुनूच ब्रिटीश राजकारभारांत आनी लश्करांत मुसलमानांक 
म्हत्वाचे हुद्दे मेळळे. 

एकुणिसाव्या शेंकड्याच्या शेवटाक भारतांत जो राश्ट्रवाद 
उदयाक आयलो ताका सय्यदान सदांच विरोध केलो. १८८५ त 
काँग्रेसची स्थापणूक जाल्याउपरांत हिंदू आनी मुसलमान हांचे एकवटीचेर 
काँग्रसीन जो भर दिल्लो ताकाय विरोध करून, मुसलमानांचे नदरेन 
ती विघातक आसा, अशें ताणें सांगलें. भारतांतल्या मुसलमानांक 
राश्ट्रीय चळवळ्ीसावन पयस दवरपारवातीर सय्यदान १८८९ त 
अप्पर इंडिया मोहमडन डिफेन्स असोसिएशन नांवाची संस्था उबारिल्ली. 
ताणें मुसलमानांसवातीर विभक्त मतदार संघ मालो. ताच्या मताप्रमाण 
भारत हें एक राश्ट्र नाशिल्लें. एकाच देशांत दोन वेगवेगळ्या धर्माचे 
लोक आसल्यार, तीं दोन राश्ट्रां जातात, असो ताचो द्विराश्ट्रवादी 
सिध्दांत आशिल्लो. सय्यदाच्या सगळ्यो माणण्यो वा येवजणो इस्लाम 
धर्म, इस्लाम समाज आनी इस्लामी संस्कृती, भारतीय संस्कृतीसावन 
वेगळी करपाची मुसलमानांक प्रेरणा दिवपी थारल्यो. भारत आनी 
पाकीस्तान अशी अखंड भारताची फाळणी जावपाफाटली प्रेरणा, ज्यो 


डॉ.सरदेसाय, मनोहरराय 


कांय शक्‍ती कारणीभूत जाल्यो तातूंत सय्यद अहमद सवान हाची 


शिकवण आनी वावर आसा. 
- कों, वि. सं. मं. 


डॉ,सरदेसाय, मनोहराय : (जल्म : १८ जानेवारी १९२५) 
नामनेचे कोंकणी कवी आनी फ्रेंच भाशेचो जाणकार ताचें 
शाळेचें शिकप मराठी आनी पुर्तुगेज भाशेंत जालें. १९४२ त मॅट्रिक 
जातकच ताणें मुंबय विल्सन 
कॉलेजींत शिक्षणाक सुरवात केली 
ताचो बापूय नामनेचो कोंकणी - 
मराठी कथाकार लक्ष्मणराव 
सरदेसाय त्यावेळार गोंय मुक्‍ती 
चळवळींत बंदखणींत आशिल्लयान 
ताका शिक्षण व्हडा कश्टान घेवचें 
पडलें. १९४९ त मुंबय विद्यापिठाचे 
एम्‌.ए. परीक्षेंत तो पयल्या वर्गांत 
. पयलो आयलो. भुरगेपणासावन साहित्यिक बापायच्या संस्कारांक 
लागून ताका वाचनाची आवड जाल्ली. मुंबय कॉलेजींत शिकतना ताणें 
साबार कोंकणी, मराठी नेमाळ्यांखवातीर कविता, लघुकथा आनी हेर 
लेख बरयले. १९४९ - ५२ त ताणें विल्सन कॉलेजांत व्यारव्यातो 
म्हूण काम केलें. 
१९५२ त ताका फ्रांस सरकाराची The Image Of India 
In France! ह्या विशयाचेर प्रबंध बरोवपाची शिश्यवृत्ती मेळळी. 
फ्रांसांत आपल्या स वर्साच्या राबित्यांत फ्रेंच, युरोपी आनी हेर 
साहित्याचो ताणें खोलायेन अभ्यास केलो. पॉल एल्युआर, जॅकी 
्रिवर्ट, पाब्लो नेरूदा, गार्सिया द लॉर्का ह्या कर्वीचो ताणें अभ्यास 
केलो. वॉलतेर, दिदरों, व्हिक्टर ह्युगो, रोमां रोलां, आल्बर्ट श्वायूतझर 
हांच्या दोळ्यांतल्यान भारत कसो दिसता हें ताणें शिकून घेतलें. थंय 
व्हड लेखक, कलाकार आनी चित्रकारांकडे ताचो संपर्क आयलो. 
१९५६त, ताणें हेलसिंकी शारांत निर्वासितांच्या समस्यांविरशीच्या 
संवसारीक संघटनेचे परिशदेंत वांटो घेतलो. त्याच वर्सा हॅम्बर्ग शारांत 
शांती आनी स्वातंत्र्याच्या संवसारीक संघटनेचे परिशदेंत वांटो घेवपाची 
संद ताका मेळळी. 
१९५८ त ताका सोरबॉन विद्यापिठाची डॉक्टरेट फाव जाली. 
१९६0 त आकाशवाणी नवी दिल्लीच्या विदेश सेवा विभागांत ताणें थोडो 
तेंप नोकरी केली. १९६0 - ६१ ह्या काळांत मुंबयच्या सोमय्या 
म्हाविद्यालयांत व्यारव्यातो म्हूण ताणें काम केलें. ह्याच वेळार ताचें 
पयलें कोंकणी पुस्तक “आयज रे धोलार पडली बडी' (संगितिका) 
उजवाडाक आयलें. ह्याच काळांत मडणांवां जाल्ले आठवे कोंकणी 
परिशदेची यजमानकी ताणें चलयली. १९७७ त ताणें एके 

शिश्यवृत्तीरवाला रशियेक भेट दिली. - 

१९७९ - ८५ ह्या काळांत ताणें मुंबय विद्यापिठांत फ्रेंच 
भाशेचो प्रपाठक म्हूण काम पळयलें. १९८५ = ९0 ह्या काळांत गोंय 
विद्यापिठात फ्रेंच आनी पुर्तुगीज खात्याचो संयोजक म्हूण काम पळयलें. 
१९८७ - ९२त गोवा कोंकणी अकादेमीचो उपाध्यक्ष म्हूण ताणें योगदान 
दिलां. १९८८ - ९१ ह्या काळांत गोवा विद्यापिठाच्या कोंकणी विश्वकोश | 
प्रकल्पाचो मुखेल संपादक म्हूण ताणें वावर पळयला. 

१९९३ - ९७ ह्या काळांत साहित्य अकादमीच्या कार्यकारी 
मंडळाचो वांगडी म्हूण ताणें काम केलां. 

कोंकणी, मराठी, हिंदी, संस्कृत, फ्रेंच, इंग्लीश, पुर्तुरीज' 
आनी हेर कांय भासांचेर ताचें प्रभुत्व आसा. चडशें बरप कोंकर्णीतल्यान 
करता. ताच्यो कविता, गीतां आनी कवनां लोकांच्या तोंडया घोळून 
लोकप्रिय जाल्लयान ताका लोकां कवी म्हूण नामना मेळळी. ताचे 
कवितेत कविता, गोंय, देश, सैम आनी मनीस हांचेविशींचो उपाट 
आनी उत्कट मोग दिसून येता. गोंयांत मुक्तीआर्दी आनी उपरांत ल्हव 
ल्हव सांस्कृतिक, सामाजिक आनी राजकीय मळार जे बदल आनी 
रूपांतरां घडत रावलीं, ताचें प्रतिबिंब ताच्या कांय कवितांनी दिसून 
येता. अर्थीक असमता, अज्ञान, भ्रश्‍्टाचार, अनीत, लोकशायेंतले' 
उणाव, राजकारण अशा विशयांचेर ताणें पियादां आनी उपहासात्मक 
बडयो मारल्यात. 

काव्य : आयज रे धोलार पडली बडी (१९६१), गोंया तुज्या 
मोणारवातीर (१९६४), जायात जागे (१९६४), जय पुण्यभूंय, जय 
भारत (१९६५), बेब्यांचें काजार (१९६५), रामगीता (१९६८), जायों 
- जुयो (१९७0), English Poems (9९७१), पिसोळीं, भांगराची 
कुराड (१९७९), माणकुलीं गीतां (१९८२), मनोहर गीतां (१९८७) 
गोड गोड गीतां (खंड १ ते ३ : १९९१). 

गद्य : आमची भास आमकां जाय (१९६२), शणै गायब 
(१९६८), Honoure de Balzac (9९७९), साहित्य सुवाद (१९९३). 

नाटकां : स्मगलर (१९७५), बिराड बदललें (१९८१) 
जादूचो कोंबो (१९९५). 

संपादन / अणकार : Anthology of Konkani Poems 


(१९६३४). | 
कोंकणीत अणकार : देवार्ची उतरां (१९८४), कांदीद 
(व्हॉल्तॅर - १९८४), आयलें आमचें राज (१९९0), विवेकानंद (रॉमा 
रॉलां - १९९४). 
कोंकणी भाशा मंडळाचें 'स्वतंत्र गोंयांतली कोंकणी कविता' 
ह्या पुस्तकाचें ताणें संपादन केलां, जिवित आमचें अशें (१९७0) ह 
ताचें आनीक एक पुस्तक. 
मनोहररायाक जायते पुरस्कार फाव जाल्यात. "पिसीळी 
कविताझेल्याक साहित्य अकादेमी पुरस्कार मेळळो. गोवा क 

कादमीचो शारदा पुरस्कार गोंय, सांस्कृतिक पुरस्कार आनी राश्ट्रीय 
कादमीचो सातवाहन पुरस्कार ताका फाव जाल्यात. 

ताणें रचिल्लो इंग्लीश - कोंकणी शब्दकोश उजवाडाक येवपाचे 
टेर आसा. ,. 


- मुकेश थळी 


[रदेसाय, डॉ. मलबाराव : (जल्म : ३१ डिसेंबर, 
९११, सावय-वेरें, गोंय). 
एक नामनेचो संगीतकार. ताचें पुराय नांव डॉ.मलबाराव 
[धव सुर्यराव सरदेसाय. ताचें सावयवेरेचें सरकारी शाळेंत मुळावें 
गकप जालें. फुडें लिसेवाचें शिक्षण पणजी हांगा जालें. गोंयच्या 
[जीत इतिहासांत ताचें कार्य व्हड जावन आसा. जळ्यापरस बोटांचेर 
[चो चड मोग आशिल्लयान ताणें संगीत वादनांचे धडे गिरयले. 
(लबारावाचो हावेस व्हड आनी ताची घरची परिस्थिती गिरेस्त 
ल्ल्यान मनातले हावेस ताणें पुराय केले. व्हड व्हड वस्ताद 
लाकारांकडल्यान ताणें शिक्षण घेतलें. सुरवेक धोडुंराम काटकार 
चिकडल्यान पांच वर्सा तबल्याचें शिक्षण घेतलें. उपरांत लयभास्कर 
रुजी पर्वतकार हाणें ताच्या घरा वचून ताका १४ वर्सामेरेन तबल्याचें 
क्षण दिलें. फाकिवंत हार्मोनियम वाजोवपी मधुकर हाचेकडे ६ वर्सा 
णें पेटी वाजोवपाचें शिकप घेतलें. तो बरेपैकी परववाज वाजयता, 
लीय बेस बरी वाजयता. आता मेरेन संगीत मळावयल्या व्हड 
इड दिग्गजांक ताणे साथसंगत केल्या. गंधर्व, काशीकरबुवा हांकां 
चीत साथ करपाचें भाज्य ताका लाबलां. 
ल्हानपणासावन देवळांतलो चौघुडो, पंचवाद्यवादन, घांटीचो 
ल गुळ नाद, मृदंगाची थाप, भजन, कीर्तन, पालरवे मुरवावयले पेणे 
सगळे ताणे पळयल्ले, ताची श्रवण, ग्रहण, धारण आनी अनुकरणशक्त 
॥ी आशिल्लयान हे सगळ्याचे सस्कार ताचेर जाले आनी 
नच ताका संगीत, गायन, वादन, नर्तनाचें पिशें लागलें. 
क शिक्षण घेतना चिंतन आनी मननाचेर ताणें चड भर दिलो. 
ताणें कसलीच पर्वा केलीना, देखूनच ताची ही तपश्चर्या 
ळागतीक आयली आनी ताची कीर्त सगळ्याक फाकली. आकाशवाणी 
गजी केंद्राचेर संगीत कलाकार वेंचपाचेंय काम ताणे केलें. धोलकेंवादन, 
तले मेळ - खेळ, रोमट तळी, तालगडी, घोडेमोडणी तेंचपरी 
लो, जागर, कालो, चंद्रावळ, दस्तक, जरवणी हातूंत ताची जबर 
री दिसून येता. घुमटाचेर ताची नितांत श्रध्दा. घुमटाचेर संशोधन 
न ताणें “सांब घुमटाच्या सावलीत' हें पुस्तक बरयलें. दी गोवा 
दु अंसोसिएशनान हैं पुस्तक उजवाडायलां. ताका गोंय सरकारचो 
(कार लाबला. “सुलभ स्वर परिचय' आनी 'चक्रपराध' हींय ताचीं 
| संगितावयलीं पुस्तकां उजवाडाक आयल्यांत. 
१९८० वर्सा खवैरागड युनिव्हर्सिटीन संगितांतली डॉक्टरेट 

पदवी दिवन ताचो भोवमान केला. मडगावचे स्वरमंच संगीत शाळेचें 
अध्यक्ष म्हूण ताणें वावर पळयला. 
- को. वि. सं. मं. 


सरदेसाय, यशवंत सूर्यराव (भाई) : (जल्म : २४ 
डिसेंबर १८८८, विर्डी; मरण : ७ सप्टेंबर १९५३). 

नामनेचो लेरवक. विर्डी हांगा ताणें मराठीचें चार यत्ता मेरेन 
शिक्षण घेतलें. फुडें १८९९ वर्सा पुर्तुगेज शिक्षण घेवंक तो पणजे गेलो. 
थंय सेंगुद ग्राव आनी लिसेवाचें एक वर्स पुराय करून रवासजी तरेन 
ताणें थोडें इंग्लिशीचेंय गिन्यान मेळयलें. पणजे ताणें डॉ. 
शिरगांवकाराच्या हातारवाल रावन भौशिक वावराचे पयले धडे घेतले. 

१९१८ त तो मडगांवां आयलो आनी थंय स्थायिक जालो. 
थंय एके परदेशी विमा कंपनीची ताणें एजन्सी घेतली आनी तो विमा 
एजंट म्हूण काम करूंक लागलो. 

भाईक मुळांतूच गोड वाणीची देण मेळिल्ली. म्होंवाळ आनी 
जोड शब्दांनी लोकांचीं मनां जिरवपाची कला ताका अवगत आशिल्ली. 
पूण वेळ पडल्यार तो जिबेक धार काडून विरोधकांक नाकापुरो करून 
सोडटालो. १९२८ वर्सा गोंयांत गावड्यांचें शुध्दिप्रकरण जालें. तातूंत 
मसूरकर महाराजाआड जाल्ले चळवळींत तशेंच अस्पृश्यता निवारण 
ह्या विशयाचेर भाईन जीं भाशणां दिल्लीं तातूंत ताच्या वक्तृत्वाचो खूब 
उपेग जालो. 

महाराष्ट्र - गोमंतका मदलो संबंद वाडोवंक भाईन मोलादीक 
वावर केलो. सारस्वत ब्राह्मण समाजावतीन ज्यो वसुर्की व्यारव्यानमाळो 
जाताल्यो तातूंत भाई वांटो घेतालो. १९१५ वर्सा ताणें गोंयांभायर 
पुण्याच्या गायकवाड वाडयांत पयलें व्यारव्यान दिलें. 

तरणे पिरायेचेरच भाईन बरोवपाक सुरवात केली. सुरवेक 
'भारत' ह्या गोंयच्या सातोळ्यांत ताणें बरोवपाक सुरवात केली. 
१९२४ वर्सा सावन हिंदू पत्र उजवाडा येवंक लायलें आनी तातुंतल्यान 
भाईन जायत्या विशयांचेर आपले रवाशेले शैलीन लेरव आनी अग्रलेरव 
बरोवंक सुरवात केली. ताचे आदीं मनोरंजन, नवयुग मासिक, 
विविधज्ञान विस्तार, चित्रमयजगत, महाराष्ट्र सारस्वत, विविधकृत, 
मासिकां आनी साप्ताहिकांतल्यान ताणें जायतीं वर्सा लिरवाण केलें. 
पुस्तक रूपान ताणें जें लिखाण केलें तातूंत 'रूमेला जुमेला' 
नांवाच्या एके दीर्घकथेचो आस्पाव जाता. डॉ. शिरणांवकाराचेर एक 
ल्हानशें चरित्रय ताणें बरयलें. तशेंच तुकाराम आनी नामदेव हांचीं 
लघुचरित्रांय बरयलीं. हाचेभायर चित्रपटारवातीर ताणें संत 
चोरवामेळ्याची कथा बरयली. हातूंत ताची म्हत्वाची पुस्तिका म्हळ्यार 
“आळंदी ते पंढपूर'. 

१९३८ च्या सुमाराक तो भक्तिमार्जात रिगलो. त्या उपरांतची 
पिराय ताणें संत साहित्याचेर आनी चडकऊरून ज्ञानेश्वरीचेर प्रवचनां 

दिवपांत सारली. १९४३ त मुंबयंत भरिल्ल्या दुसऱ्या गोमंतक साहित्य 
संमेलनाचो तो स्वागताध्यक्ष आशिल्लो. 

१९३६ - ३७ ह्या काळांत तो सुरवेक गोंय सोडून पुण्याक 
जेलो आनी उपरांत मुंबय वचून थय निमाणें मेरेन उरलो. वारकरी 
संप्रदाय आपणावन तो आषाढी कार्तीकेक ज्ञानेश्चराचे पालरवेवांगडा 
आळंदी ते पंढरपूर अशी पांयांनी यात्रा करतालो. दर सोमाराक 
सारस्वत ब्राह्मण समाजांत सांजवेळचें जञानेश्वरीचेर तो प्रवचन दितालो 
असोच एक दीस सोमाराक प्रवचन सोंपोवन निमाणी प्रार्थना करून 
ज्ञानेश्वरी ग्रंथाचेर ताणें आपली तकली दवरली ती परती वयर 


काडलीच ना. थंयच ताका मरण आयलें. 
- कों. वि. सं. मं. 


सरदेसाय, लक्ष्मणराव : (जल्म : १८ मार्च १९०४ सावय- 
वरें; मरण : ५ फेब्रुवारी १९८६ पणजी). 

पुराय नांव लक्ष्मणराव श्रीपाद सुर्यराव सरदेसाय. मुळावें 
शिकप सावयऱ-वेऱ्यां, तशेंच आजोळा दुर्भाट - वाडी हांगा घरचें घराच 
जालें. वाडीच्या सरकारी शाळेंतल्यान प्रिमेरग्रांव पास जाल्या उपरांत 
फुडलें शिक्षण पणजे जालें. १९१८ त सेंगुदग्रावची परीक्षा उत्तीर्ण 
जावन खाजगी रितीन लिसेवाचों तीन वसचिं शिक्षण घेतलें आनी 
४थ्या वर्सासावन सरकारी लिसेंव लेत्रस कोर्स घेवन १९२५ त 
लिसेवाच्या ७व्या वर्साची परीक्षा उत्तीर्ण जालो. तेच वर्सा ताणें इश्तितुर 
कोमेर्सियालाचो डिप्लोमाय घेतलो. | 

फुडाराक ताणें शिक्षकी वेवसाय आपणायलो आनी बरो 
शिक्षक म्हणून नामना जोडली. गार्सिय द सिल्ह हो लिसेबाचो प्राचार्य 
ताका ‘Profersor demaochei’ अशें म्हण्टाले. पयले सुवातेर म्हापशां 
कुलॅजियु इंदियानु नांवाची लिसेवाची तीन वसाचें शिक्षण दिवपी रवाजगी 
शिक्षण संस्था काडून ताणें ती तीन-चार वर्सा चलयली, उपरांत 
फॉडेच्या कुलॅजियु आल्मैदीचो मुरवेली (संचालक) म्हणून काम 
पळयलें. थंय मुळावें मराठी आनी पुर्तुगेज तशेंच लिसेंवाचें तीन 
वर्साचें शिक्षण दिवपाक ताणें सुरवात केली. १९३८ त ताणें हांगा 
विद्यार्थ्यांरवातीर वसतीघरय सुरू केलें. पूण फुडें कांय मतभेद 
उप्राशिल्लयान ताणें मुरवेलीपण सोडून दिवन मडयांवां इश्तित्यूत रेनासान्स 
ही लिसेंवाचें सात वर्साचें शिक्षण दिवपी वाजी संस्था सुरू केली 
आनी ती ५ वर्सा चलयली. 

हें सगळें काम करताआसतना ताचें कथा-कादंबरी तशेंच 
स्फुटलेरवनय चालूच आशिल्ले. फ्रेंच वाङ्मयाचो ताचो व्यासंगय ह्या 
वेळार चालूच आशिल्लो. पिरायेच्या १८ व्या वर्सा 'भारत' सातोळ्यांत 
'सौमित्र' हे रोपण नांवान ताणें मराठीतल्यान स्फुट लेखनाक सुरवात 
केली, उपरांत 'हिंदू'तय ताणें बरयलें. गोंयच्या सुस्तेल्या समाजाक 
जागो करपाचे नदरेन ताणें गोंयच्या विंगड विंगड प्रस्नांचेर त्यावेळार 

कोंकणी विश्‍वकोश : 


बरोवप केलें. 'तेज' नांवाचें स्वतःचें पत्र सुरू करपाचो ताणें यत्नय 
केलो. फुडाराक दुधसागर, प्रकाश, केसरी, ऊ हेराल्द हेर मराठी 
ुर्ुगेज नेमाळयांनी ताचें बरप उजवाडा येवंक लागलें. दक्षिण गोयांतल 
फुलाई प्रकरण उक्ताडार हाडपारवातीर ताणें “फुलाई गावडे धर्मातर 
प्रकरण नांवाची पुस्तिका बरोवन मुंबयसावन उजवाडायली आनी हैं 
खातीर ताका आठ दिसांची बंदरवणय भोगची लागली. फुडाराक 
गोंयचे सुटकेरवातीर ताणें राजकीय चळवळींत वांटो घेतलो. तो 
गोमंतक काँग्रेसचो वांगडी जालो. १८ जून १९४६ च्या नागरी स्वातंत्र्याचे 
चळवळींत तो वाटेकार जालो. मुंबयंत गोंय नॅशनल काँग्रेस संघटना 
स्थापनेरवातीरय तो वावुरलो. १८ ऑक्टोबर १९४६ ह्या दिसा सत्याः 
केल्लयान ताका रेईश माणूश बंदरवर्णीत घालो. १९४७ - ४८ ह्या 
काळांत ताणें बऱ्याच बसकांचें अयोजन केलें. साकिर्व्हाळ दोडामार् 
हांगा सभा घेता आसतना ताका पुर्तुगेज पोलिसांनी अटक केली. 
प्रादेशिक लश्कर न्यायालयान ताका एका वर्साच्या बंदखणीची रव्यास्त 
दिवन आउ्वादचे बंदरवणींत घालो. १९४९ त लोंढा हांगा जाल्लय 
नॅशनल काँग्रेसच्या अघिवेशनातय तो वाटेकार जालो. मुंबय वचून 
सुमार १0 वर्सा गोंयच्या स्वातंत्र्य आंदोलनाचें कार्य ताणें च 
दवरलें. तेखातीर ताणें थंय परिशदोय घेतल्यो. तो नॅशनल का 
गोंयचो १९५५ त सचिव जालो. गोवा पॉलिटिकल कॉन्फ | 
मुंबयच्या एका अधिवेशनाचो तो येवकार अध्यक्ष आसलो. १९५९ न 
दिल्ली वचून दिल्ली आकाशवाणी केंद्राचेर कंत्राट पध्दतीचेर कोंकर्ण 
पुर्तुगेज भासो दर्यापार करपाच्या विभागाचो सुपरवायझर म्हणून ताप 
काम केलें. ह्या काळांत गोंयच्या राजकारणाचो पुर्तुगेजांनी चलयल्लद 
अपप्रचारांक तोंड दिवपाचो ताणें सेगीत पांच वर्सा वावर केलो. उपरांत 
ताणें ती चाकरी सोडून दिवन तो गोंयांत परतलो. ताच्या राजकी 
वावरांत ताचे वांगडा लक्ष्मीकांत भेंब्रे, डॉ. रामा हेगडे, डॉ. ३ 
भेंब्रे हांचो ताका भोव आदार मेळळो. 

एके वटेन गोंयची मुक्ततायेची चळवळ, दुसरे वटेन सम 
जागृताय आनी शिक्षणाचो वावर करता आसतनाच आपल्या ह 
सगळ्या वावरांक अस्त्र म्हूण ताणें लेरवणी उबारली. १९२९ 
१९८३ मेरेन ताणें सातत्यान बरयलें, लार्गी लागीं साडे चार तप 
काळांत ताणें शेंकड्यांनी कथा बरयल्यो. डझनभर कथा झेत 
उजवाड़ायले. मराठी लघुकथेक अदिक तंत्रबध्द केली. सैम - शर 
म्होवाळ नटव्या भाशेन केळोवन आनी गोंयची जीण - जीवनदर्शः 
वाचप्यांमुरवार माडून ताणें "प्रादेशिक कथाकार' म्हणून नांव कमयत 
१९२९ त 'यशवंतात सासुरवासिनी' ही कथा बरोवन ताणें आपल 
कथालेरवनाक सुरवात केली. "यशवंत" कथा सतीत 'मोहिनी' हे ता 
कथेक दुसरी तस्त्रीप फावो जाली. फुडाराक महाराष्ट्रातल्या मनोर 
रत्नाकर, ज्योत्स्ना, पारिजात, किर्लोस्कर ह्या नेमाळ्यांतल्यान क 
उजवाडाक हाडून त्या दर्जाचो कथाकार अशी ताणें नामना 


चप्रमाण उत्तान श्रृंगार, प्रेम प्रणय भावनेच्या चित्रणाक लागून 
प्नातनी लोकांनी ताचेर टिकेचो भडीमार करून मोठो बोवाळ केलो. 
सागराच्या लाटा, ढासळलेला बुरूज, जगावेगळा, वादळातील नौका, 
नेवारा, सोनेरी उन्हं, लक्ष्मणरेषा, बीजेची कोर, मोहर, मोडलेला 
माड, चांडाळ, कौमार्याचे बंध, मायेचा वारसा, पाझर, एक वेडा 
भाणूस, तानी ह्यो ताच्यो कथा आनी हेच नांवाचे ताचे कथा झेले बरेच 
गाजले. 'मांडवी तू आटलीस* ही एक राजकीय स्वरुपाची कादंबरी 
आनी 'ब्राह्मण' (मूळ पुर्तु गेज कादंबरीचो अणकार) ही ताची दुसरी 
कादंबरी तेचप्रमाण ताचें गोव्याकडची माणसे (व्यक्तिचित्र) हें पुस्तकय 
बरेंच गाजलें 
फुडाराक आपले माय भाशेतल्यान कोंकणींतल्यान अभिव्यक्ती 
बड बरी जाता हें मतीन धरून ताणें बरींच उतरां कोंकणी बरोवपाक 
रवात केलीं आनी मराठी इतलेंच कसदार कोंकणी सहित्य निले 
पापडां कवळ्यो', *रामज्याली वाजा भोंवडी' (भुरर्‍्यां कादंबरीका), 
कृथाशिल्प (सांहित्यसमीक्षा), “रवबरी कांय वर्माच्यो कांय कर्माच्यो 
(ललितनिबंध) हीं ताचीं ाजिल्लीं पुस्तकां, ताव्या 'रवबरी 
लेतनिबंधाक ताका १९८२ ह्या वर्सा साहित्य अकादमीचो पुरस्कार 
, गोंय कला अकादमीचो साहित्य पुरस्कारय ताका फावो 
जाला. 'हेराल्ड ट्रिब्यूना'न संवसारांतल्या विंगड विंगड भासांतल्या 
था सर्तीनी ताका मराठीरवातीरचें पयलें बक्षीस, ताच्या “मोहोर” हे 
कथेक मेळव्ठें. १९६८ त विलेपार्ले गोमंतक मराठी साहित्य संमेलनांत 
ताच्या “लक्ष्मणरेषा” ह्या कथा झेल्याक भांगरापदक लाबलें. १९७७ 
| कुडचडे सावर्डे हांगा जाल्लया गो. म. सा. संमेलनाचे अध्यक्षपदय 
णें भुशयलें. १९८0 त गोंय सरकाराचो साहित्यिक म्हणून राज्य 
रय ताणें जोडलो. 
उपरोधिक, उपहासपूर्ण, नर्म - विनोदी शैलीन तशेंच 
स्‌ न ताणें गोंयची समाज जीण साहित्यांतल्यान चित्रायली. 
न श्रृंगार आनी प्रणय भावनेप्रमाण गंभीर वास्तवतायेन ताणें 
जंक अंतर्मुखय केलें. गोंय स्वातंत्र्य लडो लोकांमुरवार जीवो उबो 
$लो. समाजजीण व्यक्तीजीणेवांगडाच स्वताचे जीणेची चिरफाडय 
गुणें केली आनी ती करतना समाजीक दंभाचेर, धोंगापोंगाचेर बोटय 


- कों. वि. सं. मं. 


लाय, वामन बाळकृष्ण : (जल्म : २५ मे १९२३ 
[डी - तळावली, फोंडें). 

ताचें पुराय नांव वामन बाळकृष्ण प्रतापराव सरदेसाय. 
त्नायसियमचें ७ व्या वसचें शिकप करून, ताणें इश्कोल मेदिकाचें 
यल्या वसचिं शिक्षण घेतलें. 


भुरुगेपणासावन तो गोंय सुटकेरवातीर वावुरलो. तरीय पूण 

सरदेसाय, विजयराव बाबासाहेब राणे 


तो खंयचेच एके संघटनेकडे बांदिल्लो नाशिल्लो. मुरवेलपणान तो राश्ट्रीय 
प्रचाराचे काम करतालो. १९४७ त 'ज्वाला'चे अंक वांट्रना तो सांपडलो. 
ताच्या ह्या कामाकलागून, तशेंच भूमीगत कार्याक लागून ताका 
अटक करून प्रादेशिक लश्करी न्यायालयामुरवार उबो केलो. तेन्ना 
ताका सात म्हयन्यांची रव्यास्त फर्मायली आनी ताचे सगळे राजकीय 
हक्क काडून घेतले. 

उपरांत तो फॉडेंच्या आल्मैदा कॉलेजींत शिकोवपी म्हणून 
वावुरलो. थंय ताणें राशट्रीय चळवळी संबंदीत कार्य केलें. ताचे 
उपरांत तो वर्धा गेलो. थंयच्यान नागपूराक पावलो आनी थंय तो गोंय 
मुक्ताय चळवळींत वांटो घेवपारवातीर लोकांक तयार करूंक वावुरलो. 

१९५५ त प्रो. फ्रान्सिस्को कुर्रय आंफोसु हाच्या 
फुडारपणारवाला आकाशवाणीचैर राशट्रीय कोंकणी आनी पुर्तुगेज 
कार्यावर्ळीरवातीर ताणें काम केलें. हेचवेळार निकलाव मिनेझिस 
आनी लिबिया लोबो (उपरांत ती ताची घरकान्न जाली). हिचे वांगडा 
गायचे शिमेचेर १९५५ ते १९६१ मेरेन भूमीगत रेडिओ केंद्र (व्हॉयस 
ऑफ फ्रिडम) चलयले. ऑक्टोबर १९६१ तच पुर्तुगेजांचे वसणुकेंतल्या 
प्रतिनिधींची आंतरराष्ट्रीय परिशद दिल्ली हांगा जाली. ते परिशदेंतय तो 
वांटेकार जालो. “ऑपरेशन विजया'च्या वेळार लोकांक वांटपाक छापिल्लयो 
जायराती तयार करपाके ताणें व्हड आदार दिलो. तशेंच लश्करी 
कारवायेच्या वेळार पुर्तुजेजांनी बळजबरीन घेतिल्लया म्हत्वाच्या पुतुर्गज 
काणदपत्रांचें इंग्लिशींत भाशांतर करपाचेंय ताणें काम केलें. 

डॉ. दत्ताराम सुरवठणकार, दिवाकर काकोडकार, जनार्दन 
शिंक्रे, इव्हाग्रियु जॉर्ज, बाबला सिंगबाळ, नरसिंह सुरवठणकार, 
प्रसाद सुरवठणकार हे तांचे चळवळींतले वांगडी. गोंय मुक्‍तताये 
उपरांत ताणें सरकारी नोकरी केली. आंगोल हांगा राजदूत म्हणूनय 
ताणें काम केलें. निवृत्ती काळांत 'गोवा टुडे'चो संपादक, तशेंच 
सुनापरांत दिसाळ्याचो प्रकाशक म्हणून तो वावुरलो. 

मुळांत तो कवी. गोंय मुक्ततायेचे चळवळीवेळार ताणें 
भोवच सुंदर कविता 'अभिजित' हें नांव घेवन रचल्यात. ताचो 
सगळेतरेचो वावर मर्तीत घेवन भारत सरकारान ताका 'पदमश्री' 
भेटोवन ताचो भोवमान केला. 

- कों. वि. सं. मं. 


सरदेसाय, विजयराव बाबासाहेब राणे : (जल्म : १२ 
सप्टेंबर १९३७, वडवाल दिवचल). 

सुटकेझुजारी. ताणें माध्यमिक मेरेन मराठींतल्यान शिक्षण 
घेतलें. गोवा लिबरेशन आर्मीचो तो वांगडी आशिल्लो. तो चडशा 
भूंयगत क्रांतीकारी वावरांनी वांटो घेतालो. शिरगांव मीनारवणीचेर 
धाड घाल्लया आरोपारवाल पोलिसांनी ताका ३१ मार्च १९५७ दिसा 
अटक केली. ताका बरोच मार घालून दोन म्हयने पणजे पोलिस 


सरदेसाय, शंकर पांडुरंग नायक प्रतापराव 


ठाण्याचेर दवरलो. थंयच्यान आउवाद बंदरवणींत व्हरचे आवींच ११ 
जानेवारी १९५८ ह्या दिसा तो बंदरवणींतल्यान पळून गेलो. १५ 
जानेवारी दिसा ताणें दोडामार्ग शीम हुंपली. भारत सरकारान ताम्रपत्र 


दिवन ताचो भोवमान केलो. 
- कों. वि. सं. मं. 


सरदेसाय, शंकर पांडुरंग नायक प्रतापराव : (जल्मः 
८ जुलय १९१९, वाडी दुर्भाट - फोंडा; मरण : १५ एप्रिल १९८१). 

सुटकेझुजारी, इश्कोला नॉर्मलची सनद ताणें घेतिल्ली. १९५३ 
सावन तो नॅशनल काँग्रेस गोवा संघटनेचो वांगडी आशिल्लो. बसकांनी 
वांटो घेवप, त्यो आयोजित करप, तातूंत उलोवप आनीक लोकांमर्दी 
सुटकेझुजाविशीं जागृताय हाडप हीं कामां तो करतालो. २९ जून 
१९५४ ह्या दिसा सांग्यार ताका अटक केलो. प्रदेशीक लश्करी 
न्यायालयामुखवार उबो करून २९ जुलय १९५५ दिसा आठ वर्सारवातीर 
ताका खर बंदरवणीची रव्यास्त फर्मायली. दिसाक २0 इश्कूद ह्याप्रमाण 
दोन वर्साखातीर दंड भरूंक लायलो. तशेंच १५ वर्सारवातीर ताचे 
राजकीय हक्क काडून घेतले. ताका आरवाद बंदरवर्णीत दवरिल्ली. १९ 
मे १९५९ दिसा बंदखणींतल्यान ताची सुटका जाली. सुटके उपरांत 
तो परत राजकीय वावर करूंक लागलो. 

१९७२ वर्सा भारत सरकारान ताम्रपत्र दिवन ताचो भोवमान 


केलो. 
- कों. वि. सं. मं. 


सरदेसाय, शांबाराव कृष्णाजी सूर्यराव : (जल्म : 
१८८२, सावयवेरें - गोंय; मरण : १९६७, सावयवेरें - गोंय). 
नामनेचो लेखक. ताचें मुळावें मराठी शिक्षण घरचेघराच 
जालें. फुडें पुर्तुगेज मुळावें आनी माध्यमिक शिक्षण ताणें म्हापशां 
वचून पुराय केलें. फुडलीं लिसेंवाचीं तीन ते पांच वर्सा ताणें पणजे 
पुराय केलीं. सावयवेऱ्या आसतना ल्हानपणासावनूच ताका “बाल्लबोध' 
ह्या मासिकान वाचपाची आवड निर्माण जाल्ली. म्हापशां वतकच ताका 
बरीं बरीं पुस्तकां वाचूंक मेळळीं. त्याच वेळार म्हापशांत रामचंद्र 
दत्तात्रय कुळकर्णी, काका दणायत, कृष्णाजी सांखोळकर, श्रीराम 
जणेश आजरेकर, लेपोल्दु द गामा हांणी मेळून गोवा पंच नांवाचें 
सातोळें काडिल्लें. गोवा पंच ह्या नांवावयल्यान तें चलयतल्या लोकांक 
पंच मंडळी म्हण्टाले. पिरायेच्या सोळाव्या वर्सा शांबारावाचो ह्या 
मंडळीकडे संबंद आयलो. पंच मंडळींत आस्पाव जातकच शांबारावाक 
विचारप्रर्वतक अशें साहित्य वाचूंक मेळळें. गोवा पंच हातूंत आसतना 
ताणें जायतें वैचारीक साहित्य बरयलें. पूण शांबाराव सुमार एक 
वर्सभरच तातूंत उरलो. मागीर 'पंच' बंद पडलें, फुडें १९0१ वर्सा 
गोंयांत 'सत्संग' हें मराठी नेमाळें सुरू जालें. १९०६ वर्सा दत्ताराम 


८३0 


कोंकणी विश्वकोश : ६ 
जगन्नाथ बोरकार हाच्या सत्संगांतल्या एका लेखाक जाप म्हूण 
शांबारावान “शेख महंमदाचा अनुयायी' हो लेख सत्संगांत बरयलो 
आनी तेन्नासावन लेखक म्हूण शांबारावाचो सत्संगाकडे संबंद आयलो. 
मदल्या काळांत शांबारावाचो “गोवा हिंदू क्लब” हे संस्थेकडे कांय तेप 
संबंद आयिल्लो. पणजेचें सरस्वती वाचनमंदिर हातुंतय ताणें.कांय तेंष 
काम केलें. 

फुडें डॉ. शिरगांवकर हाणें सुरू केल्ल्या 'प्रभात' ह्या 
सातोळ्यांत ताचो सहकारी म्हूण ताणें कांय तेंप काम केलें. पूण थंय 
तो चड वेळ तिगलो ना. फुडें ताणें आनी हेगडे देसाई हाणें मेळून् 
'भारत' हें नवें सातोळें सुरू केलें. हातूंत ताणें भरपूर लिखाण केलें. 
उपरांत कांय वर्सांनी आयिल्लया “कला” मासिकांत आनी दैनिक 
जोमन्तकांत पिरायेच्या निमाणे मेरेन ताणें जायतें वैचारीक लिरवाष 
केलें. 
ह्याच काळांत “गडबडरावांची बडबड” ह्या नांवारवार 
हातीपत्रिका छापून तेवरवीं निंदात्मक, मर्मभेदक पूण विनोदी लिरवाण 
लोकांमुरवार मांडपाचो एक कंपू निर्माण जाल्लो. शांबारावान १९१२ च्य 
सुमाराक एकी बेकी चळवळीच्या निमतान दोन ल्हान पुस्तिका आर्न 
हातबरपां उजवाडावन मुद्देसूद टीका प्रतिटीकांचें नवें पर्व सुरू केह 
आनी गडबडरावाक विदायक टीकेचो आदर्श घालून दिलो. उपरां 
काळांत अशेतरेन वेगवेगळ्या निमतान शांबारावान पुस्तिका - पत्रिद 
बरयल्यो. हिंदुधमचिर घेवपांत येवपी आक्षेपांचें रवंडन करपी "ठिणग्यो 
ह्यो मराठींत आनी २815085 ह्यो पुर्तगर्जीत ताणें बरयल्यो. *मिशनऱ्यांच् 
मुलाखत', “आपला धर्म' ह्योय ताच्यो उल्लेख करपासारक्यो पुस्तिः 
१९३0 वर्सा जाल्या मराठी साहित्य संमेलनाचो 
गोमंतक साहित्य संमेलनाच्या पयल्या अधिवेशनाचो तो स्वागताध्या 
जालो. 
ताच्या लिखाणाचो कल वैचारीक आशिल्लोच तेभायर ह 
काळांतल्या गोंयांतल्या हेर लेरवकांवरी समाजसुदारणेची आनी शिक्ष 
प्रचाराची ताची प्रवृत्ती आशिल्ली. त्या काळांतल्या हिंदू गोमंतकीयांवरी' 
शांबारावानय मातृभाशेंतल्यान शिक्षणाचेर भर दिल्लो. 
सरकारी जमीन मेजणी खात्यांत तो अधिकारी आशिल्ल 
१९४९ वर्सा तो सेवानिवृत्त जालो. शांबारावाची प्रकृती विचारप्रध 
आशिल्ली. विचारांवरवीं आनी शब्दांच्या आदारान समाजाक सु 
जाय अशी ताची धारणा आशिल्ली. 
- कीं. वि. सं. ! 


सरस्वती - (१) : एक पुर्विल्ली न्हंय. वैदिक आर्यांनी सर्प्ताः 
वाठारांत म्हळ्यार पंजाबांत वसणूक केल्ली तेन्ना त्या वाठारां 
व्हांवपी न्हंयांतली ही एक म्हत्वाची न्हय, ऋस्वेदांत ६. ६१, ७ 
आनी ७.९६ हीं तीन सरस्वती सुक्‍तां आसून हेर कांय सुक्त 


ह, विश्वकोश : ४ 


सरस्वती न्हंयेचो उल्ले आयिल्लो आसा 
| वेद काळांत सिंधू, सरस्वती आनी शरयू हांची गणना 
महान्हंयेंत केल्ली. तातुंतली सरस्वती ही सर्वश्रेश्ठ न्हंय मानिल्ली 
आसून ऋरवेदांतल्या एका सुक्तांत तिचें वर्णन केलां तें अशें : 
जजराजान कमळ हुमटुचें तशें आपल्या प्रबळ प्रवाहान आनी प्रचंड 
लाटांनी ती पर्वताचें कडें हुमटिता. तिचें बळगें खूब आसून ती 
अजिंक्य आसा. ही तेजीश्ट उदकाधारांनी रवळरवळ आवाज करीत 
वचपी न्हय आमच्या सगळ्या दुस्मानांक व्यापून उडोवं. 
त्याच सूक्तांत तिका सप्त न्हंयांची भयण, पंचजनाचो उत्कर्श 
करपी, रथावरी वेगवान, धनदात्री अशे तरेन सर्वश्रेश्ठ मानल्या. 
' ऋरवेदांतल्या सिंधूसुक्तांत यमुना, शुतुद्री, पुरूष्णी, असिक्नी, वितस्ता 
| आदी न्हयांवांगडा सरस्वतीचो उल्लेख आयिल्लो आसा. हिचे देगेर 
' वैदिक क्रषींनी जायते यज्ञ केल्ले. सरस्वतीसुक्तांत सरस्वान देवाच 
' उल्लेरव मेळटा. ज्या दर्याक सरस्वती न्हंय मेळटा, ताका सरस्वान हैं 
नांव आसुंये आनी हो दर्या सप्तसिंधू वाठाराचे दक्षिणेक पातळिल्लो 
 आसुंदे. 
। वेदोत्तर काळांत सरस्वती न्हंय कुरूक्षेत्रांत एका जाज्यार 
गुप्त जाली. ह्या थळाक विनशन म्हण्टात. हाचो उल्लेख ब्राह्मण ग्रंथांत 
मेळटा. हिमालयांत प्लक्षप्रस्त्रवण नांवाचे सुवातेर हे न्हंयेचो उगम 
जालो अशें महाभारतांत सांगलां. ही सुवात विनशनाचे उत्तरेक 
आसा. ह्या दोन सुवार्तीमदली सरस्वती देगेवयली भूंय सारस्वत ही 
' सत्र करपाक सामकी योज्य अशें तांड ब्राह्मणांत म्हळां. 
महाभारतांत विनशन आनी चमसोदभेद ह्या दोन तीर्थांचो 
उल्लेख मेळटा. विवशन हे सुवातेर सरस्वती न्हय जमर्नीत लिपल्या 
| आनी चमसोद्‌ भेद हे सुवातेर ती परत प्रकट जाल्या आनी थंय तिका 
' जायत्यो न्हंयो मेळळ्यात अशें म्हळां. 
य सरस्वतीचो स्त्रोत : प्रवाह अस्तंत दिकेकडे वता. तिचो 
. सुरवेचो आनी निमाणो भाग लोकांक दिसता. मदलो भाग मात 
भ 'जमनींतल्यान गुपीतपणान व्हांवता. तो कोणाकच दिसना, ताका विनशन 
अशें म्हण्टात: सरस्वती न्हंय हिमालयांत उगम पावली; 
द व्हांवत वचून राजस्थानाच्या वाळवंटांत लुप्त जाली, 
' ती अबू पर्वतांतल्यान प्रकट जावन कच्छच्या रणांत परत लुप्त जाली. 
सौराष्ट्रांत ती परत प्रकट जावन निमाणी प्रभासतीर्था लागसार दर्याक 
'मेळळी, अशें पुराणांत तिचें वर्णन केल्लें आसा 
सद्या पंजाबांतल्यान व्हांवपी सरसुती न्हंय हीच पुर्विल्ली 
' सरस्वती मानप जाता. ही न्हंय हिमालयाच्या शिवालिक पर्वतावळिंतल्या 
 सिरमूर पर्वतांत उगम पावन अंबाला जिल्ह्यांत आद बद्री हांगा 
पठारावयल्यान व्हावंक लागता. ती छलोर नांवाच्या गांवालागसार 
लुप्त जावन भवानीपुराकडे प्रकट जाता. बलछप्पर हांगा ती 
' परत लुप्त जावन बररवेडालागसार परत प्रकट जाता. उणइलागसार 

सरस्वती - (२) 


तिका मार्कंडा न्हंय मेळटा आनी मागीर ती धग्गर न्हंयेक मेळटा. 
ध्र न्हंयेक पुर्विह्ल्या काळांत शरयू हें नांव आशिल्लें अशी ही 
सरस्वती तेउपरांत कुरूक्षेत्रांतल्या विनशन म्हळ्यार राजस्थानांतल्या 
हनुमानगडा लागसारच्या भटनेर गांवाकडे वाळवंटांत लुप्त जाता. 

सरस्वती न्हंय विनशन हांगा कित्याक गुप्त जाली हेविशी 
वेगवेगळ्यो कथा वेगवेगळ्या पुराणांत सांगल्यात. तातुंतली पड़पुराणांत 
सांगल्या ती कथा अशी - वडवानल सगळ्या देवांक ऱ्रासूंक लागलो 
तेन्ना ब्रह्मदेवान आपली धूव सरस्वतीदेवी हिका दर्यात ताचें विसर्जन 
करपाक सांगलें. तिणें एका कलशांत वडवानल घालून ती न्हंयेच्या 
रूपांत हिमालयाचेर अवतरली. रस्त्यावयल्या पापी जनांचो स्पर्श 
जांव नये देखून ती विनशन हांगा भूगर्भात रिगली. जंय वडवानलाचो 
ताप सहन जायनाशिल्लो थंय ती भूंयेचेर अवतिर्ण जाताली. निमाणें 
तिणें अस्तंत दर्यात प्रभास क्षेत्रार वडवानलाचें विसर्जन केलें. 

महाभारतात सरस्वती आनी दृषद्वती ह्या न्हंयांमदल्या 
वाठाराक कुरुक्षेत्र म्हळां. त्याच वाठाराक मनून ब्रह्मावर्त हैं नांव दिलले 
आसा. सरस्वती ही कुरूक्षेत्राची उत्तरेकडली शीम कुरूक्षेत्रांत विनशन 
हांगा गुप्त जाल्ली सरस्वती न्हय चमसोदभेद, शिवोद्भेद आनी नागोद्भेद 
ह्या तीनकडे परत प्रकट जाल्या अशें महाभारतांत म्हळां. 

- कों. वि. सं. मं. 


सरस्वती - (२) : विद्या आनी कला हांची देवता. हिका वाक, 
वाउ्देवी, वागीश्वरी, वाणी, शारदा, भारती आनी वीणापाणी अशीय हेर 
नांवां आसात. सरस्वती शब्दाचो अर्थ गतीमान असो आसा. आध्यात्मिक 


` अर्थान ती निश्क्रीय ब्रह्माचें सक्रिय रूप आसा, देखून तिका ब्रह्मा- 


विष्णु - महेश हांकां गती दिवपी शक्‍ती अशें म्हण्टात. ऋरवेदांत तिका 
न्हंयेचें मानवी रूप मानलां. उपनिषदांत सरस्वतीची वाचेकडे (वाणी) 
एकरूपता मानिल्ली आसा. शिक्षणाचे वृध्दीरवातीर आनी वाचेंत गोडवो 
येवपारवातीर उपनिषदांत 
तिची प्रार्थना केल्ली दिश्टी 
पडटा. 

सरस्वती ही 
मुळांत पंजाबांतली व्हंय. 
तिच्या प्रवाहाची स्पश्ट 
वाचेकडे तुळा केल्ली 
आसा. थंयच्यानच 
सरस्वतीक वाचेची 
स्फुर्तीदेवता आनी विज्ञान 
तशेंच साहित्य हांची 
अधिश्ठात्री देवता 
मानिल्ली आसा. 


सरोद 


पराणांत कांयकडे तिका ब्रह्मदेवाची बायल जाल्यार कांयकडे 
ताची धूव अशें म्हळां. कांयकडेन तिका विष्णुची बायल म्हणिल्ली 
आसून, थंय तिचें नांव पुश्टी अशें आसा. 

विष्णुधर्मोत्तर पुराण, अंशुमद्‌, भेदागम, पूर्ण कारणारम, 
रूपमंडन आदी ग्रंथांत तिचें स्वतंत्रपणान वर्णन केल्लें आसा तें अशें - 
सरस्वती ही धव्या वर्णाची, धवें वस्त्र धारण केल्ली, अलंकार विभूषित, 
चतर्भज, धवें कमळ, माळ, वीणा आनी कमंडलू धारण करपी आसा. 
पुस्तक आनी वीणा हीं तिचीं मुखेल चिन्नां आसात. तिचो ध्यानश्लोक 
असो - 

या कुन्देन्दुतुषारहार धबला या शुभ्रवस्त्रावृता 

या वीणावरदण्डमण्टितकरा या श्वेतपद्मासना 

या ब्रह्मच्युतशङ्‌ करम्रभृतिभिर्देवै : सदा वन्दिता 

सा मां पातु सरस्वती भगवती निःशेषजाड्यापहा ।। 
अर्थ : कुंद, चंद्र आनी हिमतुषार हाचेवरी जिचो वर्ण आसा, जी धव्या 
वस्त्रांनी आवृत आसा, जिचो हात सुंदर वीणेन अलंकृत आसा, जी 
धव्या कमळार बशिल्ली आसा, जिची ब्रह्मा - विष्णु - महेश आदी देव 
सदांच वंदना करतात आनी जी सगळ्या प्रकारच्या जडतेचो नाश 
करपी आसा अशी सरस्वती देवी म्हजी रारवण करू. 

बृहदारण्यकांत तिका धेनू म्हळया. तिचीं चार भुजां हीं चार 
दिकांचीं प्रतिकां आसात. हैं तिचें सर्वव्यापित्वाचें लक्षण आसा. तिच्या 
हातांतलें पुस्तक हें स्थूल रूपान ज्ञानप्राप्तीचें साधन आसून आध्यात्मिक 
अर्थान सगळ्या ज्ञानमय अशा वेदांचें प्रतिक आसा. तिच्या हातांतली 
माळा म्हळ्यार स्थूल अर्थान एकाय्रतेचें चिन्न आसून आध्यात्मिक 
अर्थान मातृकावर्णशक्ती आसा. वीणा ही स्थूल अर्थान जीवनसंगिताचें 
प्रतिक आनी आध्यात्मिक अर्थान साधकांक सिध्दी आनी निर्वाण दिवपी 
आसा. 

घवो हंस हें सरस्वतीचें वाहन आसा. बौध्द आनी जैन 
परंपरेत मयूर हें तिचें वाहन आसा. हिंदू, बौध्द आनी जैन ह्या 
सगळ्या धर्माक सरस्वती ही पृण्य आसा. बौध्दांनी तिचे पांच वेगवेगळे 
प्रकार कल्पिल्ले आसात - 
१) महासरस्वती : द्वादशवर्षा, हिमगौर, दिभुज, उजवो हात अभयमुद्रेत 
आनी दाव्या हातांत कमळ. 
२) वज्रवीणा सरस्वती : गौर द्विभुज आनी वीणा वादिनी. 
३) वज्रशारदा : कमळांत बशिल्ली, मुकुटांत चद्रकोर, तीन दोळे, 
द्विभुज, कमळ आनी पुस्तक धारण करपी. 
४) आर्यसरस्वती : चतुर्दशवर्षा, गोरी, दाव्या हातांत कमलनाल 
आनी ताचेर पज्ञापारमितेची पोथी, 
५) वज्र सरस्वती : त्रिमुरव, षडमुज, रक्तवर्ण, रक्‍तकेशी, मुरवावयलें 
तोंड निळें, रक्‍तकमळाचेर प्रत्यालीद मुद्रेत बशिल्ली. हातांत कमळ 
आनी ताचेर प्रज्ञापारमितेची पोथी, दाव्या हातांत तलवार आनी कातर, 

कोंकणी विश्वकोश : 


उजव्या हातांत ब्रह्ममपाल रत्न आनी चक्र. 
उत्तर भारतांतल्यो सरस्वतीच्यो मूर्ती सामान्यपणान द्विभुज | 
वा चतुर्भुज आसात. 4, 


सरोद : एक तंतूवाद्य. हाका सराबत वा शारदी वीणा अर्शीय नांवां 
आसात. ४ 
एका व्हडल्या लाकडाच्या कुडक्यापसून हैं वाद्य कोंत्राय्ले 
आसून ताची लांबाय ३ ते ४ फूट आसता. ह्या वाद्याचो सकयलो कांय 
भाग वाटकुळो सुमार एक फूट व्यासाचो आसून तो चामड्यान 
मढयल्लो आसता. हो वाटकुळो भाग फुडें फुडें बारीक जावन मुरवावयल्या 
जळ्याक जोडील्लो आसता. ह्या वाद्याक चिकारीसयत स धातूच्यो तारो 
आसून, त्यो सकयल्लया भागांत बसयल्लया घोडीवयल्यान घेवन वयल्या 
तोंकाक दोनय वटेन आशिल्ल्या तीन तीन खुटयांक बांदिल्लयो आसतात. 
वयल्या बारीक पोकळ आशिल्लया लांकडी भागाचेर पितूळचो व 
चांदीचो पातळ वा गुळगुळीत पत्रो बसयल्लो आसता. ताका लागून 
बोटांची सकलवयर हालचाल करप सोपी जाता. अनुध्वनीरवातीर ११ 
- १२ तारो आसतात. उजव्या हातांतल्या जव्यान तार छेडून दाव्या 
हाताच्या बोटांनी दामून स्वर वाजयतात. 


ह्या वाद्याच्या कर्नाटकी प्रकारांत वयल्या पत्र्याचेर सात पट्ट 
आसतात. सकयले वटेन आशिल्ल्या कातड्याच्या वाटकुळ्या भागांत 
वयले देगेक लागून दोन व्हड बुराक आसतात. ताका लागून आवाज 
मेकळो जावपाक आदार जाता. ह्या वाद्याचेर आलाप, जोड, झाला 
आनी मांड बरे तरेन वाजोवंक येता. मंद्र सप्तकांत सरोदचो आवाज 
भरदार आनी गंभीर आसता. पुर्विल्लया भारतीय शिल्पांत गिटारासारर 
जें वाद्य दिसता, तें सरोदचे पूर्वरूप आसुंये. ह्या वाद्याचो प्रसार रव 
साहेब असदुल्लारवान हाणें शंभर वसाँपयलीं बंगालांत केलो अ 
आयजय थंय ताचो प्रचार दिसता. हैं वाद्य साथी वाद्य म्हणून वापरतात 
आसलें तरी ताची स्वतंत्र वादनाचें वाद्य म्हणून चड नामना आस 
- को. वि. सं. मं. 


सर्वोदय : सर्वोदय म्हणजे सगळ्यांचो उदय. धर्म, जात, आस्पत 
बळगें, बुद्द ह्यो कसवटी लायनासतना जाल्लो मनशाचो विकास. 


व विश्वकोश : ४ 
| रॅस्कीनच्या “ऑन टू दीस लास्ट” ह्या पुस्तकाच्या गुजराती 
तल्या अनुवादाक महात्मा गांधीन सर्वोदय हैं नांव दिवन सर्वोदय 
त्त्वाचो उल्लेख केलो. उपरांत १९४८ त विनोबा भावे हाणें नैतिक, 
, सामाजिक आनी राजकीय मळार समता तशेंच आर्थिक 
आनी शासकीय मळाचें विकेंद्रीकरण ही मोरव दवरून सर्वोदय 
माज स्थापित केलो. सहकार, अपक्षलोकशाय, सत्तेचें विकेंद्रीकरण 
ग्रामविकास हे सर्वोदय तत्त्वाचे मुरेल घटक आसात 
य दर एका जावचें गणराज्य करून, गांवचो कारभार, जांवच्याच 
बोकांनी एकमतान चलोवचो आनी शेताक पूरक अशे ग्रमोद्येग 
न गाव स्वावलंबी जावचो हो उद्देश सत्तेच्या विकेंद्रीकरणा 
न आसा. 
ग्राम राज्य प्रांतिक सत्ता राश्ट्रीय सत्ता, आंतरराशट्रीय सत्ता 
शो आपापलेपरीन स्वतंत्र आनी स्वावलंबी सत्ता निर्माण करून 
गळ्या सत्ता घटकांक एका थरार हाडप आनी ते वरवीं सामाजिक, 
र्थिक राजकीय परीस्थितीत बदल घडोवन समतेचें अधिश्ठान आशिल्लो 
मानवी समाज निर्माण करप ही संकल्पना सर्वोदया फाटल्यान 


- को. वि. सं. मं. 


$ एक तीथ. चंद्राचे कलेक तीथ म्हण्टात. सश्ट हें एके तिथीचें 
ब॒ “षट्‌” ह्या संस्कृत उतराचो अर्थ स असो जाता. सश्ट ही 
ाडव्य पासून सवी तीथ. पाडवो, बी, तय, चवथ, पंचम, सश्ट, 
्प्तम, अश्टम, नम, दसम, एकादस, दुवादस, त्रयोदस, चतुर्दस, 
नव आनी उमास अशीं तिथींचीं सोळा नांवां आसात. म्हयन्याचे 
[यले पंद्रशेंत चर्तुदशी उपरांत पुनव आनी दुसरे पंद्रशेंत चतुर्दशी 
[रांत उमास अशो तिथी येतात. 
चंद्र आनी सूर्य हांच्या संक्रमणाचेर हिंदू कालगणना बांदल्या. 
शुक्ल पक्षांतल्या पाडव्यापसून चंद्राच्यो कला वाडपाक 
गातात. त्यो पुनवेक पूर्ण जातात आनी कृष्ण पक्षांत त्यो देवत वचून 
शेक चंद्राच्यो कला सोंपतात आनी वांगडा म्हयनोय सोंपता. 
[न हेर तिथिंवांगडा सश्ट तीथ म्हयन्यांतल्यान दोनदां येता. 
इंग्लीश पद्दतींत तारीरव, म्हयनो आनी इसवीसन हांकां 
तें म्हत्व आसा तितलेंच हिंदू धार्मिक पद्दतींत वर्साचें नांव, शक, 
यनो, पक्ष (पंद्रस) तीथ आनी वार हांकां म्हत्व आसा. सदांचे 
जैत देशकालाचो उच्चार करताना त्या त्या दिसाचो उच्चार करचो 


धर्मशास्त्रांत दर एके तिथीचेर व्रतां, परबो आदारिल्लयो 
. तेप्रमाण वर्सांतल्या मार्गशीर्ष म्हयन्याच्या शुक्ल पक्षांतल्या 
क कपिला सश्टीचें व्रत सांगलां. महाराष्ट्रांतल्या मार्तड भैरव ' 
ंडोबा नांवांच्या देवाचें (षड्रात्रोत्सव) स रातींचो उत्सव 

साईबाबा 


सुरू जाता आनी तो चंपा सश्टी दिसा सोपता. त्या दिसा स्कंद सश्ट 
येता. 

गोंयांत चंपासश्टी दिसा कल्लसश्टी मनोवपाचो खूब पोरनो 
विधी आजून कांयकडेन पाळटात. पावस सॉपलो म्हण्टकच 
कुळागरांतल्या झाडांक अडेचें उदक दिवपाचो वावर सुरू जाता. 
माडयांक उदक दिवपारवातीर 'कल्लें नांवाचें आयदन वापरतात. मार्गशीर्ष 
शुक्ल सश्ट जांव बऱ्या म्हुर्तर कुळागराक उदक दिवप सुरू केलें 
जाल्यार बरें पीक मेळटलें हे भावनेन कामाक सुरवात करपाची प्रथा 
आसा. कल्ले वापरुन ही शिंपणावळ करता जाल्लयान म्हुर्ताचे तिथीक 
कल्ल सश्ट हें नांव पडलां. 

सश्टी वांगडा आनीकय कांय व्रतां येतात. तातूंत सुपोदन - 
वर्ण - श्रीयाळ सश्ट येता. तशेंच सूर्यसश्ट (भाद्रपद शु. ६), बांगर 
सश्ट (पौष शु. ६) आनी एकनाथसश्ट (फाल्गून व. ६) हांचो 
आस्पाव जाता. 

- अच्युत तोटेकार 


साईबाबा : (इ. स. चो १९ वो आनी २० वो शेंकडो). 

आधुनिक काळांतलो एक संत. ताचें नांव, गांव, जात - धर्म 
ह्यो सगळ्योच गजाली अज्ञात आसात. नगर जिल्ह्यातल्या शिर्डी 
गांवांत तो प्रगटलो. तेन्नाच्यान ताच्या निर्वाणामेरेनचें चरित्रय जायत्या 
अजापांनी आनी दंतकथांनी भरिल्लें आसा. 

सा्ईबाबान जेन्ना शिर्डीत प्रवेश केलो तेन्ना ताचें नांव 
कोणाकच खबर नाशिल्लें. हातांत एक पत्र्याचें टमरेल, खांदाक एक 
कपड्याची झोळी, आंगांत 
कफनीभशेन सदळ 
अंगरखो, तकलेक 
फकिराभशेन कपडो 
बांदिल्लो, अशा भेसांत तो 
शिर्डीत आयिल्लो. शिर्डी 
जांवाभायल्या खंडोबाच्या 
देवळालागीं जेन्ना तो 
येवन रावलो तेन्ना 
मुसलमान समजून 
लोकांनी ताका देवळांत 
वचपाक दिलों ना. 
ताकालागून तो 
देवळाभायल्या वडाच्या रूरवासकयल चिलीम वोडीत बसलो. इतल्यांत 
त्या देवळाचो मालक म्हाळसापती सोनार थंय आयलो आनी ताणें 
त्या फकिराक “साईबाबा” म्हण उलो मारलो. तेन्नाच्यान सगळे 
लोक ताका साईबाबा ह्याच नांवान वळखुपाक लागले. 


साउदी अरेबिया 


म्हाळसापतीन साईबाबाक शिर्डीत हाडून ताची रावपाची 
वेवस्था केली. जिविताच्या अखेरमेरेन साईबाबा थंयच रावलो. साईबाबा 
थंय रावल्याउपरांत रोखडोच जाण्ट्या तशेंच भुरण्यांक ताच्या आगळ्या 
_ वेगळ्या सामर्थ्याचो अणभव आयलो आनी ते ताची भक्‍ती करपाक 
लागले. 

साईबाबाच्या फकिरीपणाक लागून ताका सामान्यपणान 
दत्तात्रेयाचो अवतार समजताले. पूण ताणें मात कोणाकच दत्तोपासना 
सांगूंक ना. तो रामोपासक आशिल्लो. प्रसंगाप्रमाण तो कोणाकय 
शंकराची तर कोणाक हनुमंताची, जाल्यार कोणाक रामाची भक्ती 
करपाचो उपदेश करतालो. जायतीं अजापां करून लोकांचें लक्ष देवाचे 
भक्तीक लावपाचे तो यत्न करतालो. भक्तीमार्गावांगडाच ताचे संबंद 
देवी सामर्थ्याच्योय कथा सांगप जाता. एक दीस दुकानदारान पण्टेंत 
घालपाक तेल दिवंक ना म्हण ताणें फकत उदकच घालून पण्टी 
पेट्यली आनी लोकांक अजापांत उडयले. तशेंच जायते जाणांचीं 
शारिरीक दुर्वणींय ना केलीं. कांय जाणांच्यो पिशाचबाधा काडल्यो तर 
खूब जाणांक धन - धान्य मेळोवन दिलें. 

साईबाबा ज्या जाग्यार रावतालो त्या जार्‍्याक तो द्वारकामाई 
अशें म्हण्टालो. थंय सदांच एक धुंवरी पेटिल्ली आसताली. ते धुंवरेंतली 
बिबूत तो लोकांक प्रसाद म्हणून दितालो. 

साईबाबा गांवांत भीक मागून पोट भरतालो. सुर्णी, गाढवां, 
बेवारशी जनावरां, अनाथ - अपंग, पिडेस्त लोक ह्या सगळ्यांचेर तो 
माया करतालो. 

साईबाबान जायत्या जाणांक आपले मायेन, वा केन्नाय भय 
घालून, केन्नाय बरेपणान समजावन, जाल्यार केन्ना - केन्नाय फकत 
हाताच्या स्पर्शान जायत्या जाणाक परमार्थाक लायले. सगळ्यांकडेन 
समभावान पळोवंचें आनी नीतीन वागचें अशी ताची शिकवण आशिल्ली. 

वऱ्हाडचे दादासाहेब रवापर्डे, संतकवी दासगणू, साकोरीचे 
उपासनी बाबा ही सगळी साईबाबाची शिश्यमंडळी . 

१५ ऑक्टोबर १९१८ ह्या दिसा साईबाबा शिर्डीक निजधामाक 
गेलो. ताच्या निर्याणाउपरांत शिर्डीकच ताचें व्हडलें समाधी देवूळ 
बांदलां. ताचीं चरित्रां छापून काडल्यांत आनी ताच्या जिवीताचेर 
चित्रपटय काडल्या. थंय यात्रा करप्यांची, रावपाची आनी जेवणाची 
वेवस्था केल्ली आसा. सद्याक तें भारतांतलें एक पूण्यक्षेत्र जालां, तशेंच 
महाराष्ट्र आनी गोंय राज्यांनी साईबाबाचीं जायतीं ल्हान व्हड देवळां 
बांदल्यांत. 

- कों, वि, सं. मं. 


साउदी अरेबिया : अरबी द्वीपकल्पांतलो एक सगळ्यांत 
व्हडलो आनी संवसारांतलो रवनिज तेलाचें सगळ्यांत चड उत्पादन 
करपी देश. क्षेत्रफळ २,१४९,६९० चौ, किमी, देशाची चडांत चड उदेंत 

कोंकणी "विश्वकोश 


- अस्तंत लांबाय २,०७६ किमी., जाल्यार उत्तर - दक्षिण रूंदा 
१,८४३ किमी. ह्या देशान अरबी द्वीपकल्पाचो सुमार ७०% भा 
रेवडिल्लो आसून, ताचे अस्तंतेक तांबडो दर्या, उदेंतेक गल्फ आ 
युनायटेड अरब एमीरेट, उत्तरेक जॉर्डन, इराक आनी क्युबॅट जाल्य 
दक्षिणेक येमेन आनी ओमान हे देश आसात. रियाद हें देशा 
राजपाटण. 

भूंयवर्णन : देशाची चडशी भूंय सुकी आनी वसू सड 
आसून अस्तंतेकडच्यान उदेंतेकडेन ती देंवत गेल्या. साउदी अरेबिया 
सदां व्हांवपी न्हंयो वा हेर कसलेच प्रवाळ नात. पावसा दिसा 
सुक्या देगणांनी (वादी) उदक सांठवता. पूण तें रोकडेच जमर्नी 
जिरता. 


भूंयरचणुकेचे नदरेन देशाचे वेगवेगळे पांच वांटे केल्यात 
अशे- (१) अस्तंतेकडचो उंच भाग (२) मदेवर्ती सडो (३) 
रैंवांट प्रदेश (४) रब अल्‌ सवाली आनी (५) उदेंतेकडचो सर 
भाग. 1 

अस्तंतेकडचो उंच भाग तांबड्या दर्याचे देगेर आसा. ट 
भागाच्या उत्तरेकडच्या वाठाराक हेजाझ जाल्यार दक्षिणेकडल्या वाठार 
असीर म्हण्टात. हेजाझ भागांत ल्हान ल्हान फातरी तेमकां 
दोंगुल्लयो दर्यांतल्यान वयर सरल्यात. हेजाझ आनी असीर हे | 
भाग तिहामा ह्या अशीर सपाट भागान दयदिगेसावन वेगळे केल्य 
असीर हो साउदी अरेबियेंतलो सगळ्यांत पिकाळ भाग. असीर | 
भाजांतल्या सगळ्यांत उंचेल्या तेमकाची उंचाय २,७०० मी. आ 

देशांतलो मदेवर्ती सडो (नाइद) हो हेजाझ आनी अर 
पर्वतांचो उदेंतेकडचो कमी उंचायेचो भाग. ह्या फातरी 
कांयकडेन पिकाळ ओली जमीन (085915) मेळटा. पावसाचो ६ 
पडटा तेन्ना ह्या भागांत कुडक्या - कुडक्यांनी तण वाडटा. रिया 
ह्या भागांतलें सगळ्यांत व्हडलें शार. 

मदेवर्ती सडयाचे उत्तरेक रेंवाट प्रदेश आसा. ह्या प्रदेश 
लोकवसती साप उणी आसून, थंय खूब रेंवेच्यो सुळक्यो 
तांकां अन्‌ नफूद अशें म्हण्टात. 

रब अल्‌ खाली हो देशाचे दक्षिणेक आशिल्लो एक 
रेंवटी भाग. ह्या भागान देशाचो ६४७,५०० चौ. किमी, आवांठ रेवडि 
रब अल्‌ खाली म्हळ्यार वसू भाग नेटान येवपी वाऱयाक 
हांगा रेंवेंच्यो उंच सुळक्यो तयार जाल्यात. कांय रेवेंच्यो 
३00 मिटरांपरस उंच आसात. 

उदेंतेकडच्या सरवल भागाक हासा अशेंय म्हण्टात 
भाग परसियन आरवाताचेर वसला. ह्या भागाच्या दयदिगांनी मिः 
थर सांचल्यात. हो भाग मुखेलपणान रेंव आनी शक्रो 
तयार जाला. संवसारांतले सगळ्यांत व्हडले खनिज 
ह्या भागांत सांपडल्यात. ह्या भागांत रवूब पिकाळ ओलसाणीचे 

हवामान : सादारणपणान साउदी अरेबियाचें हवामान उश्ण 
ग दिसांनी दयदिगांनी हवामान दमट आनी उ९ण आसात. त्या 
तापमान ३२ से. मेरेन वयर वता. मदेवर्ती सडयाच्या 
गिमाच्या दिसांनी तापमान ४९ से. मेरेन चडटा. पूण थंयच्यो 
शतळ आसतात. देशांतले शिंयाळे खूब कडक. ह्या दिसांनी 
भागांतलें तापमान गोठणबिंदू सकयल वतात. असीर ह्या एकाच 
पावस चड पडटा. कांय रेंवाट भागांनी केन्नाच पावस पडना 
वनस्पत आनी मोनजात : देशाची चडशी भूंय रेंवांट 
यान हांगा वनस्पतीचें प्रमाण रवूब उणें. देशांत फकत ३७0 
तीची वनस्पत आसा. मुरवेलपणान हांगा सांपडपी वनस्पत 
३ सांठोवन (>‰९०।४१।०) दवरपी. मोनजातींत मुरवेलपणान 
हो, लांडगो, येवूल, मुंगूस, साळ, सोसो, रेंवटी हुंदीर आनी 
आ हांचो आस्पाव जाता. चितळ, ऑरिक्स, चितो आनी रान 
डो हे सारकिल्ली व्हड मोनजातय थंय कांय प्रमाणांत मेळटा. 
हड, गिडगो (५3), ससाणो (Falcon), जीद, घुबड ह्या सारकिल्ली 
या जिवांचेर जणपी व्हड सवणींय थंय आसात. रेंवांट वाठारांत 
कांय सोरोपय थंय मेळटात. पोसपासारक्या मोनजातींत, 
, चरबेल्ली शेंपडी आशिल्ली म्हस, लांब कानाच्यो बोकड्यो आनी 
व हांचो आस्पाव जाता. अरेबियन घोडे फकत गिरेस्त लोक 
न्न 
इतिहास : जाणकारांच्या मता प्रमाण ह्या देशांत हजारांनी 
| आदीं अरबी, सिरीयन आनी ज्यूसंबंदीत जातींतल्या लोकांचो 
बलो आशिल्लो. बॅडोयन ह्या लोकांनी अरेबियन द्वीपकल्पाचो भितल्लो 
हाताशिल्लो, जाल्यार हेर लोकांनी कारावान मार्गांचेर आपआपलीं 
री केंद्रा उबारिल्लीं. इ. स. प. ७00 शेंकड्याच्या सुमाराक साउदी 
बयाच्या नैऋत्य भागांत आनी अस्तंत येमनांत साबियान लोकांचो 
तो आशिल्लो. ते कुशळ आनी गिरेस्त वेपारी आशिल्ले. जाल्यार, 
हियन ह्या वेपारी लोकांचो देशाचे वायव्येक राबितो आशिल्लो. 
.प. ४00 ते इ.स. १00 मेरेन तांचो वायव्य साउदी अरेबिया आनी 
न वेपारी मार्जाचेर शेक आशिल्लो. 
` इस्लाम धर्माचो संस्थापक महम्मद पैगंबराचो जल्म ५७0 
बका शारांत जालो. त्या वेळार अरेबियन द्वीपकल्पांतले लोक 
देवांक भजताले. महम्मदान इस्लाम धर्माची स्थापणूक करून 
च देवाची (अल्ला) पुजा करपाक लागलो तेन्ना थंयच्या लोकांनी 
'खखूब विरोध केलो. ६२२त तो आनी ताचे वांगडी मदीना शारांत 
६३0त व्हड सैन्य घेवन ताणें मॅक्काचेर घुरी घालून ताचेर ताबो 
|. उपरांत थंयच्या लोकांक ताणें बळजबरीन इस्लामी धर्म 
वपाक लायलो. ६३२त ताका मरण आयलें, तेन्ना अरेबियाच्या 
गा भागाचेर इस्लामांचो शेक आशिल्लो. 

साउदी अरेबिया 


सातव्या शेंकड्याच्या मध्याकसावन महम्मदाचे उत्तराधिकारी 
म्हूण रवलीफ सत्तेर आयले. तांणी अरेबियाचे चडशे प्रदेश इस्लाम 
सत्तेखाल हाडले. ६६०च्या सुमाराक रवलीफ माविया हाणें आपलें 
राजपाटण मदीना सावन सिरियांतल्या दामास्कस शारांत हालयलें. 
उपरांत इस्लामांचें राजकीय आनी धार्मिक केंद्र म्हूण अरेबियन 
दवीपकल्पाचें म्हत्व उणें जायत गेलें. आठव्या शेंकड्याच्या मध्याकसावन 
मुस्लीम साम्राज्याचे ल्हान ल्हान कुडके जावन रवूब स्वतंत्र राज्यां 
अस्तित्वांत आयली. उपरांत त्या राज्यांभितर झगर्डी चालूच आशिल्ली. 
सोळाव्या शेंकडयाचे सुरवेक ऑटोमन टर्कांनी हेजाझ आनी असीर 
ह्या अरेबियाच्या अस्तंत भागांचेर ताबो मेळयलो. १८0० त ब्रिटिशांनी 
अरेबियाच्या दक्षिण आनी उदेत दयदिगांनी आपले रक्षक प्रदेश उबारले. 
पूण अरेबियाच्या भितरल्या प्रदेशांनी थळाव्या मुखवेल्यांचोच शेक 
आशिल्लो. 
पंदराव्या शेंकड्याच्या मध्याक सावन साउद वंशान दारीया 

ह्या लहानशा शारांत आपलो शेक बसयलो. अठराव्या शेंकड्याच्या 
मध्या मेरेन तांची सत्ता ह्याच प्रदेशांत मर्यादीत आशिल्ली. अठराव्या 
शेंकड्याच्या मध्याक महम्मद इब्न साउद ह्या साउदी राजान महम्मद 
इब्न अब्द अल्‌ वाहब ह्या धर्मसुदारकाकडेन युती करून इस्लाम 
तत्त्वांप्रमाण राजकारभार चलोवपाचें मान्य केलें. अब्द अल्‌ वाहब 
हाणें अरेबियात इस्लाम धर्माचेर जावपी अन्याय आनी विरोध मोडून 
उडोवन, थंयच्या लोकांक बळजबरीन मुसलमान तत्त्वां आपणावपाक 
सांगली. इस्लाम धर्मांत सुदारणां घडोवन हाडपारवातीर ताणें वहाबी 
चळवळ सुरू केली. साउदी सैन्याच्या आदारान ती अरेबियांतल्या 
चडशा प्रदेशांनी पावली. उपरांत वहाबी चळवळ ज्या प्रदेशांनी पातळिल्ली 
ते प्रदेश साउदी घराण्यान आपल्या शेकातळा हाडले. एकुणिसाव्या 
शेंकड्याचे सुरवेक तांणीं मक्का आनी मदीना हीं शारां आपल्या 
शेकातळा हाडली. साउदीचो शेक दिसान दीस वाडत आसा हें जाणून 
ईजिप्ताच्या ऑटोमन जव्हर्नरान तांचेर घुरी घालून सुरवेक हेजाझ 
आनी उपरांत नाज्द हे प्रदेश हातासले. साउदींचें राजपाटण दरिया हें 
ऑटोमन शेकातळा गेल्या उपरांत १८२४त साउदी घराण्यान रियाद 
शारांत आपलें नवें राजपाटण उबारलें. पूण १८४३ मेरेन साउदीन 
आपले चडशे प्रदेश परतून हातासले. १८६५ उपरांत साउदी घराण्यांभितर 
वैर निर्माण जावन तांची सत्ता दुबळी पडली. उपरांत थंयच्या वेगवेगळ्या 
जमातींनी राज्याचे प्रदेश हातासले. ऑटोमन सेन्यानय साउदीच्या 
कांय प्रदेशांचेर आपलो शेक बसयलो. हाका लागून साउदी घराण्याक 
कुवेटांत आलाशिरो घेवंचो पडलो. १९०२ त अब्द अल्‌ - अझीझ इब्न 
साउद ह्या साउदी तरणाट्यान रियाद शाराचेर घुरी घालून तें आपल्या 
शेकातळा हाडलें. उपरांत मुरवावयलीं २५ वर्सा दुस्मानाकडेन एकसारको 
झुजून अझीझ इब्न साउदान हासा, असीर, हेजाझ आनी हेर प्रदेश 
परतून घेवन १९३२ त 'साउदी अरेबिया' राज्याची घोशणा केली. 


साउदी अरेबिया 


नव्या राज्याची स्थापणूक जाल्ली तेन्ना हो देश अर्थीक मळार 
फार्टी आशिल्लो. देशांतले चडशे लोक जरीब शेतकामती आनी हेडगे 
आशिल्ले. पूण १९३३ त राज्यांत खनीज तेलाचो सोद लागल्या उपरांत 
थंयची अर्थीक स्थिती सुदारपाक लागली. दुसऱ्या म्हाझुजाउपरात 
तेल उद्देगाची नेटान वाड जाल्लयान साउदी सरकार आनी तेल काडपी 
परकी कंपन्यांनी मेळून देशांत रस्ते, शाळा आनी दवाखाने बांदले. 
१९४५ त हो देश सुरवेक संयुक्‍त राश्ट्र संघाचो आनी उपरांत अरब 
लिगाचो वांगडी जालो. १९५३त इब्न साउदान प्रशासकीय मंडळाची 
स्थापणूक करून सरकारी क्षेत्रांत सुदारणां घडोवन हाडल्यो. ताणें 
आपलो व्हडलो पूत साउद हाची आपलो वारस म्हूण नेमणूक केली. 
ताच्या मरणाउपरांत साउद हो राजा जालो जाल्यार ताचो दुसरो पूत 
फैसल प्रधानमंत्री जालो. साउदान भौशिक मळार सुदारणा घडोवन 
हाडपारवातीर खूब दुडू खर्च केलो. पूण वेवस्थित राज्यकारभार 
चलोवपाक ताका शक्य जालें ना. देखून १९५८त ताणें आपलो भाव 
फेसल हाचेकडेन राज्यकारभाराची सुत्रं दिलीं. अर्थीक मळार सुदारणां 
घडोवन हाडपाक फैसलाक यश आयलें. पूण १९६०त फैसल आनी 
साउद हांच्यांत वाद निर्माण जाल्लयान फैसलान प्रधानमंत्री पदाक 
सोडचीट दिली. साउदान सरकारी सुत्रां परतून आपल्या हातांत 
घेतलीं. 

येमन देशांत १९६२त सैनिकी मुरवेली आनी राजघराण्याभितर 
जाल्लया यादवी झुजांत साउदी अरेबियान राजघराण्याक तेंको दिल्लो, 
जाल्यार इजिप्तान सैनिकी मुखेल्यांक आपलो तेंको दिल्ल. त्याच वर्सा 
ह्याच कारणावयल्यान साउदी अरेबिया आनी इजिप्त देशांभितर झूज 
पेटलें. उपरांत १९६७ त इजिप्तान आपलें येमनांतल्यान सैन्य काडलें. 
दोगांयमदलें वातावरण तंगच आशिल्ले. १९६0 त साउदाची भलायकी 
इबाडिल्ल्यान, राज्यकारभार सांभाळपाक ताका कठीण जावपाक लागलें. 
देखून १९६२ त फैसल परतून प्रधानमंत्री जालो. त्याच वर्सा देशांतल्या 
सगळ्या मळांचेर सुदारणां घडोवन हाडपाची घोशणा आरवली, १९६४ 
त राजघराण्यांतल्या लोकांनी आनी धर्मगुरूंनी साउदाक सत्तेभायरो 
करून, फैसलाक राजा केलो. 

फैसलाचे राजवटीरवाला साउदी अरेबियाची अर्थीक, भौशिक 
आनी राजकीय उदरगत जाली. तशेंच अरबस्तानांत आनी संवसारीक 
घडणुकांनीय साउदी अरेबिया सक्रिय वांटो घेवपाक लागलो. १९६७ 
त अरब - इज़ायलीच्या स दिसांच्या झुजावेळार साउदी अरेबियन, 
इजिप्त, जॉर्डन आनी सिरीयेंतल्या अरबांक आदार दिल्लो. १९७३ त 
जाल्लया अरब - इजरायली झुजावेळार साउदी अरेबियान इज्रायलाक 
आदार करपी राश्ट्रांक तेल दिवपाचें बंद केलें. १९८0 त साउदी 
अरेबियान तेल काडपी अरामको (॥॥811]00) कंपनीकडच्यान हक्क 
काडून घेतले. ह्याच काळांत रवनिज तेलाचें मोल चड वाडिल्लयान 
देशाक खूब येणावळ मेळळी. 

कोंकणी विश्वकोश : 


मार्च १९७५ त फैसलाची ताच्या पुतणयान हत्त्या केली 

उपरांत फैसलाचो सवती भाव खालीद गादयेर बसलो. १९८२ 
खलीदाक मरण आयल्या उपरांत ताचो सवती भाव फाहद सत्त 
आयलो. खलीद आनी फाहद हांणी फैसलाच्योच येवजण्यों चाली 
लावन देशांत सुदारणां घडोवन हाडल्यो. १९९0 इराकी सैन्या 
कुवेटाचेर घुरी घालून तो आपल्या शेकातळा व्हेलो. त्या वेळ 
आपल्याचेरय इराक घुरी घालीत ह्या भंयान साउदी अरेबि 
अमेरिका आनी हेर अस्तंत देशांकडेन सैनिकी आदार म 
इजिप्त, सिरिया आनी अरबी राश्ट्रांनीय साउदी अरेबियाक सैनिद 
आदार दिलो. जानेवारी १९९१त जाल्लया ह्या आखाती झुजांत साऊ 
आनी दोस्त राष्ट्रांच्या विमानांनी मेळून इराकाचेर बाँब शेवटि 
इराकाक हारोवन कुवेट मुक्त करपाक अरेबियाचेंय व्हड योगद 
आसा. 
राज्यवेवस्था : साउदी अरेबियांत इस्लाम तत्त्वांचेर आदारि 

राजेशाय चलता. राजा हो कार्यकारी आनी वैधानीक मुरवेली. त$ 
तो राजकीय आनी धर्मीक मुखेली. देशांत संविधान ना. 
संस्था भौशिक वेवस्थेचेर देखरेरव दवरता. राजघराण्या सब 
हजारांनी लोक देशांत आसात. हेच लोक आपल्या भितल्लया एकल्ये 
राजा म्हूण वेंचून काडटात. ताका उलेमांनी परवानगी दिवंची पड 
मंत्रीमंडळांतल्या वांगडयांची राजाच नेमणूक करता. तशेंच 
आपुणच प्रधानमंत्री म्हूण राज्यकारभार चलयता. राज्यकारभार देव 
चलचो म्हूण देश १४ प्रांतांनी विभागला. राजान नेमणूक के 
गव्हर्नर प्रांताचो मुखवेली म्हूण राजकारभार चलयता, न्यायवेक 
धर्मीक तत्त्वांचेर आदारल्या. | 
आर्थीक स्थिती : अर्थीक मळार खूब उदरगत ज 

आसा. अर्थवेवस्था मुरवेलपणान रवनिज तेल उद्देाचेरच आदार 
वट्ट येणावळींतलो सुमार ४0% वांटो तेल उद्देगासावन मे 
शेतवडीसावन मेळपी येणावळ स्वूब उणी. १९६0 उपरांत सरक 
तेल उद्देगासावन मेळपी येणावळीचो हेर नवे उद्देग विक 
करपारवातीर उपेग केला. ह्यारवातीर तांणीं जपानी, युरोपी ३ 
अमेरिकी तांत्रिक आनी वेवसायीक तज्ञांक आपयल्ले. पूण फि 
कामगारांच्या उणावाक लागून उद्देगीक उदरगत नेटान जावंक पावल 
साउदी अरेबियांत खनीज तेलाचे सांठे खूब प्रम 

आसात. ते मुरवेलपणान देशाच्या उदेंत भागांत आनी पर्रः 
आखाताकडेन सांपडटात. हाली तेंपार देशाच्या हेर भागांतय ते 
सांठे सांपडल्यात. तांबे, भांगर, रुपें, लोरवण आनी हेर रवा 
सांठेय थंय कांय प्रमाणांत आसात. पूण ह्या सांठ्यांचें काडप 
चड प्रमाणांत जावंक ना. हेर देशांपरस साउदी अरेबिया 
तेलाची निर्यात चड करता. पूण तेल उद्देांत देशांतले फक 
कामदार वावूरतात. 


देशांतले चडशे लोक शेतीच करतात. खाजूर, काळीं, 
'टमाट आनी जंव हीं देशांतलीं मुरवेल पिकां. १९८७ त देशान 
यो नव्यो पद्दती आपणायल्ल्यान ८५४,००0 हेक्टर जमीन 
| हाडल्या. गोरवां, मेंढरां, बोकडां आनी कुकडां पोसपाच्या 
बाय नेटान चलता. नुस्तेंमारी कांय प्रमाणांत जाता. 
` देशांत चड कारखाने नात. पूण १९६0 त सरकारान खूब 
करून कांय कारखाने उबारल्यात. तातूंत मुरवेलपणान 
सारें, खाद्य पदार्थ, पेट्रोकॅमीकल्स्‌ आनी पोलाद हांचो आस्पाव 
हें देशांतलें अधिकृत चलन 
येरादारी आनी संचारण : १९६0 उपरांत साउदी अरेबियांत 
दारी आनी संचारणाच्या मळार खूब उदरगत जाल्या. देशांतले 
चाचे वाठार बऱ्या रस्त्यांनी जोडल्यात. रियाद शार आनी अद्‌ 
| बंदर रेल्वे मार्गान जोडलां. रियाद, जिद्दा आनी दहरान शारांत 
रराश्ट्रीय विमानतळ आसात. हवाई येरादारी सरकारी 
अणारवाल चलता. रास तबूरा हें परसियन आरवातांत आशिल्ले 
लें मुखेल बंदर. देशांतलीं अद्‌ दमाम, जिद्दा आनी यान्बू हीं 
म्हत्वाची. देशांत सुमार १३ दिसाळीं उजवाडा येतात. हातुंतलीं 
जाल्यार उरिल्लीं अरेबीक भाशेंतल्यान उजवाडा 
देशांत टेलिफोनाचीय वेवस्था बरी आसा. देशांतल्या चडशा 
नडेन रेडिओ आनी टि.व्ही. सेट आसात 
__ समाजजीण : ह्या देशांतले सुमार तीन चधथुर्ताश लोक 
साउदी. तांच्या पुर्वजांचो हजारांनी वर्सा आदीं अरेबियन द्विपकल्पांत 
नो आशिल्लो. हेर साउदी लोक हजयात्रेच्या निमतान येवन थंयच 
तो करून राविल्लया मुसलमानांचे वंशज. सगळे साउदी इस्लाम 
न ते अरबी भास उलयतात. कामाच्या निमतान कांय 
थंय स्थलांतरीत जाल्या लोकांचो आंकडोय व्हड आसा 
नोकांत पाकिस्तानी, भारतीय, फिलिपीन्स, बांगलादेशी, दक्षिण 
या हांचो चड आस्पाव जाता, देशांतले तीन चधुर्ताश लोक शारांनी 
गात. सद्या शारांनी रवूब गर्दी वाडल्या. अरबी ही देशाची राजभास. 
[मिक शाळांनी इंग्लीश भास शिकयतात. शिक्षीत लोक वेवसाय 
हेर म्हत्वाच्या वावरारवातीर इंगलीश भाशेचोच वापर करतात. 
_ देशांतले सुमार ९०% लोक सुन्नी पंथाचे आसात. शिया 
म चडकरून देशाच्या उदेंत प्रांतांनी रावतात. साउदी अरेबिया 
चे एकामेकांभितल्ले संबंद, तांचें शिक्षण आनी हेर चालीरिती 
मी प्रभावारवाल चलतात. देशांतले गांवजिऱ्या वाठारांतले चडशे 
ओली जमीन आशिल्ल्या (08515) सुवातींनी रावतात. थंय 
खूब आसात. हेडपी लोकांक बॅडोयन अशें म्हण्टात 
ल्या गोरवांक, उंटांक, मेंढरांक वा बोकडांक घेवन चरवाच्या 
सोदांत हांगा थंय भोंवत आसतात. हाली तेंपार हे जमातींतले 


लोक नोकरेच्या निमतान शारांत स्थायिक जाल्यात 
-कों. वि. सं. मं 

सांबार 


सांतान, आल्तिनो रिबैरो द. : (जल्म : सुकूर, बार्दैस; 
मरण : १९७३). 

बैरा - मोझँबीक हांगाचो गोंयकार धर्मगुरू. ताणें धर्मीक 

शिक्षण राशोल सेमीनारींत घेतलें. १९३८ वर्सा तो पाद्री जालो, १९५५ 

वर्सा आंगोलाच्या सा द बांदेरा हांगाचो पयलो धर्मगुरू म्हूण ताची 

नेमणूक जाली. थंयच्यान १९७१ वर्सा बैरा हांगा ताची बदली जाली. 

- को, वि. सं. मं. 


सांतेर : गाँयांतल्या चडशा यांवांनी सांतेर (सांतेरी) हैं मावृदैवत 
रोयणीच्या प्रतिकांत आसता. सादारणपणान सुमार आठ धा फूट 
उंचायेची आनी तितल्याच रुंदायेची (परीघाची) ही रोयण आसता. 
सांतेरीकच कांयकडेन भूमका (भूमिका - भूमिदेवता), वा माया अशीय 
नांवां आसात. रोयण हैं प्रतिक आशिल्लयान सांतरा हाचो अपभ्रंश 
जावन सांतेर हें उतर आयलें काय सांतेर हें बोली भाशेंतलें उतर 
आसा हें सारकें सांगपाक जायना, 

कांयकडेनच्यो रोयणी आता नाच जाल्ल्यो आसल्यों तरी 
तांच्यो कुरवो दिसून येतात. जायत्या तेपा उपरांत ह्यो रोयणी जेन्ना 
झडपाक लागल्यो तेन्ना तांचो आकार ल्हान जावपाक लागलो. 
तेन्नाच गांवकारांनी थंय देवीचें म्होवाळ्ठें वा प्रतिमा (मूर्ती) पुजेक 
लायिल्लयो दिसून येतात. कांयकडेन रोयणीच्या माथ्यार पारवीं येवन, 
तांची फुडाराक देवळांय जाल्लयाच्यो देरवी मेळटात. कांय कडेन देवीचें 
नांव शांतादुर्गा अशेंय जाल्लें दिसून येता. भटाकडल्यान हांगा पुजा 
अर्चा, निवेद्य जाता. कांयकडेन जात्रा, काले आदी उत्सवय जातात. 

कांयकडेन सांतेरीचे रोयणींत वा देवळांत “नाग” वसती 
करून आसता. तो बऱ्याच जाणांक दिसता, पूण ताका मारीनात 
कारण हो नाग कोणाक चावना अशी लोकांची भावना आनी धारणा 
आसा. 

- कों. वि. सं. मं. 

पूरक नोंद : रोयण, रेणुका 


सांबार : सांबार म्हळ्यार एक तरेचो रोस. पातळ, सरसरीत 
दाळिचो, शाक भाजी घालून केल्लो रोस. दक्षिण भारतांतलो मुरवेल 
जिन्नस. तो शीतार घेतात आनी इडली, वड्या वांगडा रवातात. हो 
पदार्थ मूळ मद्रास - तमिळनाडू, कर्नाटक - दक्षिण भारतीय लोकांचो, 
जेवणांतलो मुरवेल जिन्नस. पूण आयज तो भारतभर पातळळा. 
भारता भायर॒य भारतीय जेवण पद्दतींत तो एक स्वाशेलो पदार्थ जाला. 

साहित्य : १ कप तांबडी दाळ (मसूरदाळ) वा तूरदाळ; ३ 
कप उदक; २ लवंगा; ७,८ लसणी बीयो (चिरिल्लयो); २ कप मिक्स 
भाजयो (बटाटे, वांयणी, सांगो, गाजर, वालपापडी, कांदो) कुडके 
करून; २ हरव्यो मिरसांगो; १ कप आंबटाणीचें उदक; २ व्हडले 


सांसवां 


चमचे साकर; ३ व्हडले चमचे सांबार पावडर; १ चिमुटभर हिंग 
पावडर; 3 व्हडले चमचे तेल (फोण्णाखातीर); १ व्हडलो चमचो 
सासवां; २ सुक्यो तांबड्यो मिरसांगो; इल्लो फोण्णा पालो; १ ल्हान 
कांदो - शिजवपाक; १ ल्हान कांदो चिरिल्लो; चवी प्रमाण मीठ. 

पद्दत : दाळ शिजोवन ती मुडून घेवपाची. सगळ्यो भाजयों 
शिजोवन घेवपाच्यो. वांगडा मिरसांगो आनी लसूण शिजोवपाची. तातूंत 
आंबटाणे उदक, साकर, सांबार पावडर घालप, हिंग, मिठय घालप. 
हें सगळी एकठांय करून दोन मिनटां रवतरवतावन घेतकच, सगळें 
शिजयल्ले दाळींत एकठांय करप आनी धवळप. 

निमाणें तेल तापोवन घेवन, तातूंत सासवां घालून फॉण्णां 
दिवप. सासवां पिटपिट्टकच, मिरसांगो आनी चिरिल्लो कांदो घालप. 
कांदो तांबसो जाय म्हणसर तळसून घेवप, हें सगळे दाळेभितर 
घालप आनी परतो एक रवतखतो मारप. 

पचपाक हलको आनी दाळ, भाजयो बी तातूंत आशिल्लयान 
तरेक तरांची विटॅमिन्स (जीवनसच्वां), प्रोटीन्स बी तातूंत आसतात. 
सद्याक सांबार करपाचें रेडीमेड पिठयाचें मिश्रण बंद पाकिटांनी बाजारांत 


उपलब्ध आसा. 
- सुधा सुरेश आमोणकार 


सांसवां : सांसवांचें झाड क्रुसीफेरी (ब्रेसिकेसी) कुळांतलें आनी 
ब्रॅसिका प्रजातींतलें आसा. (हिंदी : राई; इंग्लीश : इंडियन मस्टर्ड; 
लॅटीन : ब्रॅ. जुसिया;) 

ही एकाच हंगामांत जिणेचो क्रम पुराय करपी वनस्पत. 
वेगवेगळ्या प्रकारांत १ मी. ते २ मी. आसता. पानां १५ ते ३0 सेंमी. 
लांब, सादी देंठ आशिल्लीं आसात. खोडाच्या तळाकडलीं पानां वयल्या 
पानांपरस मोठीं आनी वीणेच्या आकाराची आसून मुखवावयलो खंड 
वाटकुळो आसता. वयल्या भागांतलीं पानां भाल्यासारकी आसून, 
तळाकडे अशीर शंस्वाकृतीचीं आनी शेंड्याकडे तोंकासारकी आसतात, 
ताचो फुलोरो हळदुव्या रंगाचो आसता. फळं, शुश्‍्क, लांबट शांगेसारकी 
१,२५ ते ५ सेंमी. लांब सरळ उबीं आसून तांची चोच घट आनी 
आंखूड आसता. फळांत तपकिरी रंगाच्यो ल्हान बियो आसतात, 

उगमाचो इतिहास : तांच्या उगमाविशीं निश्चित म्हायती 
उपलब्ध नासली तरी तांचो वरवदारवातीर रवूब पुर्विल्ल्या काळासावन 
उपेग जातालो. आयुर्वेदांतल्या संहिता आनी निघंटांत सासवांचें वर्णन 
आयलां. 

पिकावळीचो वाठार : भारत, चीन, पाकिस्तान, जपान, 
पोलंड, कॅनडा, जर्मनी, फ्रांस आनी स्वीडन ह्या देशांनी सांसवांचें 
उत्पादन जाता. 

भारतांत उत्तर प्रदेश, राजस्थान, हरियाणा, आसाम, मध्य 
प्रदेश, ओरिसा, बंगाल, पंजाब, गुजरात, बिहार, जम्मू आनी काश्मीर 

कोंकणी विश्वकोश : | 


ह्या राज्यांत तांचें पीक घेतात. 
ह्या पिकाची पुराय मशागत गावांच्या पिकाभशेन कर 
जमीन ४ - ६ फावटी नांगरून भुसभुशीत करून रब्बी पिकावांगड 
मिस्त्रपीक म्हण घेतात. तेन्ना एके वळींत १.३ ते २ मी. अंतराचे 
रोयतात वा पुराय शेतांत शिंपडीतात. स्वतंत्र पीक घेवपाचें आसल्या 
(मोहरी) सांसवां, तोरिया आनी सरसू हीं पिकां दोन वळींनीं ४ 
सेंमी. आनी पिवळी सरसू ३0 सेंमी. अंतराचेर रोयतात. 
हांचे बरे वाडीरवातीर थंड हवामान गरजेचे आसता. भारतांत 
सांसवांची लागवड सप्टेंबर - ऑक्टोबर, फेब्रुवारी - मार्च ह्या काळांत 
करतात. हें पीक चार ते पांच म्हयन्यांनी तयार जाता. 
हीं वेगवेगळी पिकां वेगवेगळ्या वेळार कापणे खाती; 
तयार जातात. तोरिया ८५ ते १०0 दिसांत, मोहरी ११0 ते १६ 
दिसांत तयार जाता. हळदुवें सरसू १२० ते १६० दिसांत 
पुडिकोराचें सरसू १०५ ते १४५ दिसांत तयार जाता. झाडां पिकल्र 
उपरांत कापून दोन दीस सुकयतात आनी लाकडाच्या 
बडोवन सांसवां वेगर्ळी करतात. 
हांचे सादारणपणान हेक्टरी उत्पन्न ३९० किग्रॅ. मेळढ 
राईचें सगळ्यांत चड उत्पन्न मेळटा. 
उपेग : आमच्या घरगुती जेवणा रवाणांत फोडणी मारपारवात्‌ 
त्या बियांचो उपेग करतात. (मोहरी) सांसवां, सरसू , तोरिया ह्‌ 
बियां सावन काडिल्लें तेल *कोडू' तेल ह्या नांवान बाजारांत मेळट 
तांच्या बाशपरूपांतलें तेल वरवदी उद्येगांत म्हत्वाचे आसा. 
आंगाक चोळपाच्या वरवदांत ताचो उपेग करतात. हलक 
प्रतिचें तेल दिव्यांखातीर वापरतात. सांसवांचो चड उपेग मस 
आनी लोणच्यांत करतात. तांची पेण गोरवांक - जनावरांक स्वाद 
घालतात. हलक्या प्रतिचे पेणीचो उपेग साऱयारवातीर करतात. 
सांसवांचें तेल म्हारण आशिल्लयान ताचो वापर उद्येगधद्या 
मर्यादीत प्रमाणांत जाता. परदेशांत ताचो उपेग ग्रीज तयार करपारवाह 
आनी पोलाद धंद्यांत पोलादाक उदक दिवपारवातीर, रबर, नायल 
प्लॅस्टिक धंद्यांत, तशेंच मोव शाबू तयार करपाक जाता. 
तशेंच सांसवांच्या कवळ्या पानांची भाजी करतात आ 


पालो जनावरांक खावंक घालतात. 
- कों. वि. सं. 


साकर : एक गोड पदार्थ. साकर जेवणांत, रवाणांत आनी पेर 
गोडसाण हाडपारवातीर वापरतात. च्या, कॉफी, आयसक्रीम ३ 
शितपेयांत साकरीचो सर्रास उपेग जाता, संवसारीक भलायकी संर 
केल्ल्या अभ्यासाप्रमाण सादारण मनीस वर्साक ३0 ते ४0 वि 
साकर खाता. 

सगळ्या पाचव्या झाडांक साकर तयार करपाची क्ष 


पूण खावपारवातीर वापरतात ती साकर मुरवेलपणान ऊंस 
गर बीटासावन काडटात. मक्याचें पीठ दूद आनी म्होंवांतूय 
| पूण तांचेपसून साकर काडपाची प्रक्रिया रवूब कठीण 
 कार्बोहायड्रेटस्‌ अन्न प्रकारांतय साकर आसता. साकरीचो 
उपेग करचे पयलीं ती शुध्द करून घेतात. शुध्द साकर 
हीत पारदर्शी कणांच्या रुपांत आसता. शुध्द साकरींत कसलींच 
वनसत्वां आसनात. साकरीचो रवूब प्रमाणांत रवावपारवातीर उपेग 
नो तर दांत किडेवप तशेच कुडीचें वजन वाडप जाता. हे दोश 
ऽपारवातीर अस्पार्टामे आनी साकारीन ह्या कृत्रीम पदार्थांचो वापर 
प जाता. 
= संवसारांत उत्पन्न जावपी चडशी साकर खवावपारवातीर 
र तात. पूण कांय प्रमाणांत साकर शिमीटांत भरसण करपारवातीर, 
[डे कमवपाक आनी प्लास्टीक तयार करपारवातीर वापरतात. 
वदांक गोडसाण येवची म्हणूनय तातूंत साकर भरशितात. 
मोनोसाकारीदेस आनी डायसाकरीदेस हे साकरीचे दोन 
र. मोनोसाकारीदेस हे सादारण कार्बोहायड्रेटस्‌. मोनोसाकारीदेस 
त ग्लुकोज आनी फ्रुक्टोजचो आस्पाव आसता. दोन मोनोसाकारीदेस 
न डायसाकारीदेस तयार जाता. डायसाकारीदेस सावन ग्लुकोज 
मेळोवपारवातीर एन्झायमची गरज लागता. 
साकर मुखेलपणान ऊस आनी शुगरबीटासावन तयार 
तात. ऊंसाच्या रोसासावन साकर तयार करपारवातीर सुरवेक 
॥ीकाणे धुतात. उपरांत काररवान्यांत ते क्रॅशराच्या आदारान मळटात. 
मळटाना ताचेर गरम उदकाचे फवारे मारतात. गरम उदकाक 
[न ऊंशीकाण्यांसावन चड रोस येता. हो पातळ रोस उपरांत 
| दुसरे टांकयेत रकयतात. थंय हो पातळ रोस 
तातूंत लायम (081711 ४५१०५५९) घालतात. लायम 
तकच त्या रोसांतले नाका आशिल्ले घटक टांकयेच्या तळाक 
त. उपरांत त्या रोसांतलो लायम काडपारवातीर कार्बनडाय- 
भायड वापरतात. मागीर ह्या रोसांतलें उदक काडपारवातीर तो 
'बाष्पन थाळयेंत घालून ताचें बाष्पीकरण करतात. बाष्पन 
तल्या ह्या थपथपीत रोसांतलें पुरायपणान उदक काडून ताचें 
ब रूपांतर करपारवातीर तो थपथपीत रोस उपरांत निर्वात 
लीत (४/९९५ P21) घालून तापयतात. पूण साकर आनी 
ब रोस तापयतकच रोकडोच करपता. देखून निर्वात कायलींत 
चो उकळबिंदू देंवोवपाची क्षमता आसता. हाका लागून 
नींतलो रोस कितलोय तापयलो जाल्यार तो करपपाची 
ता नासता. उपरांत तो रोस तापयत दवरतकच तातूंत व्हड व्हड 
ण निर्माण जातात. ह्या रोसांतले हे कण कुशीन काडपारवातीर 
आनी साकर कणांची भरसण उपरांत केंदरोत्सारक यंत्रांत (Cen- 
) घालतात, हैं यंत्र रवूब नेटान घुंवता आशिल्लयान त्या रोसांतले 

साकरेचे कण कुशीक सरतात. रोसासावन वेगळे जाल्ले साकरेकण 
हळदूवसार आसतात. हे हळदूवे अशुध्द साकरे कण उपरांत उदकांत 
विरगळायतात. उपरांत हें पातळ मेल एका खाशेल्या गाळणेंत 
जाळटात. हें शुध्द पारदर्शी मेल परतून बाष्पन थाळयेंत घालून ताचें 
बाष्पीकरण करतात. ते बाष्पन थाळयेंतल्या मेलांत परतून साकरेचे 
कण तयार जातात, मेलांत तयार जाल्ले हे साकरेचे कण परतून 
केंद्रोत्सारक यंत्रांत घालतात. ह्या यंत्रांत हे कण नेटान घुंवन ते शुध्द 
रुपांत वेगळे जातात आनी शुष्कन ड्रमांत (Dring 0111) पडटात. 
उपरांत ह्या ड्रमांत गरम हवा सोडून त्या साकरेच्या कणांतली 
ओलसाण पुरायपणान सुकयतात. ही शुध्द साकर मागीर बाजारांत 
विकपारवातीर साकांनी भरून दवरतात. कांय रवेप उसाच्या रोसासावन 
साकरेचे कण रोकडेच तयार जायनात. देखून ताचें बाष्पीकरण आनी 
केंद्रोत्सारित्र ह्यो प्रक्रिया परतून परतून करच्यो पडटात. 

शुगर बिटांसावन साकर तयार करपारवातीर सुरवेक, बीट 
बरे धुवन तांची पातळ कापां करतात. त्या कापांक कोसेट्टस अशें 
म्हण्टात. हीं कापां उपरांत विसारकांत (0/५७९7) घालून भिजयतात. 
हे प्रक्रियेंत त्या कापांतली साकर उदकांत विरणळून ताचें पातळ 
विद्रव तयार जाता. उपरांत त्या विसारकांतल्या विद्रवांतलीं कापां 
कुशीक काडून सुकयतात. तीं सुकयल्लीं कापां उपरांत मळयेंत भरसून 
जोरवांखातीर रवावड तयार करतात. जाल्यार पातळ विद्रव दुसरे 
व्हड टांकयेंत घालून तापयतात आनी तातुंतलीं मुलद्रव्यां (।mpuri- 
(85) तळाक उररची म्हूण तातूंत लायम घालतात. उपरांत विद्रवांतलो 
चड प्रमाणांत आशिल्लो लायम काडपारवातीर तातूंत कार्बनडाऑक्सायड 
घालतात. फुडल्यो बाष्पीकरण आनी केंद्रोत्सारित्र ह्यो प्रक्रिया उसांसावन 
साकर तयार करतात तशोच आसात. 

आठ हजार वर्सा पयलीं दक्षिण पॅसिफीक जुंव्यांवयले लोक 
उंसाची लागवड करताले. प्राचिन भारतांतय उसाचे व्हड मळे आशिल्ले. 
इ.स. प. २00 च्या सुमाराक उंसाचे मळे वाडोवन ताचेपासून साकर 
काडप ही पद्दत फकत भारत आनी चिनांतच प्रचलित आसली. 
उपरांत इ.स. ६३६ त ती पद्दत युरोपांत पावली. फुडें वसणुकेच्या 
काळांत १४०0 चे सुरवेक युरोपीयांनी उत्तर आफ्रिकेत उंसाची लागवड 
सुरू केली. उपरांत पुर्तुगेजांनी आफ्रिकेच्या अस्तंत दयदिगांनी आनी 
ब्राझीलाक व्हड उंसाचे मळे तय़ार केले. १५१५ त अस्तंत अर्दातलो 
सगळ्यांत पयलो साकर काररवानो सद्याच्या डोमिनीकन प्रजासत्ताकांत 
उबारलो. जाल्यार १७९१ त उत्तर अमेरिकेतलो सगळ्यांत पयलो 
साकर काररवानो न्यू ऑर्लियनाक उबारलो. ऑस्ट्रेलियेंत उंसाची 
लागवड करपाक १७८८ त सावन सुरवात जाली. 

प्राचीन बॅबिलोनिया, ईजिप्त आनी ऱ्रीसी लोक शुगर बिटांची 
लागवड करताले. पूण तांचेपसून साकर काडपाची पद्दत तांकां 
रबर नाशिल्ली. १७४४ त जर्मन विज्ञानीक अंड्रीयास मार्ग्रफ हाणें -. 


साखरदांडे, प्रभाकर यशवंत 


उंसाभशेनच शुगर बिटांसावनच साकर काडप शक्य आसा हें दाखोवन 
दिलें. १७९९ त मार्ग्राफचोच विद्यार्थी फ्रांस आचार्ड हाणें शुगर बिटांसावन 
साकर काडपाची प्रक्रिया पद्दतशीर मांडली. उपरांत युरोपांत आनी 
रशियेंत साकरीचे खूब कारखाने अस्तित्वांत आयले. 

सद्या भारत, ब्राझील, रशिया, क्युबा, अमेरिका, चीन है 
देश साकर उत्पादनारवातीर प्रसिद्द आसात. १९८७ वर्सा सोविएत 
युनियनाचें साकर उत्पादन हेर राश्ट्रांपरस चड आशिल्ले. त्या वर्सा 
थंयचें साकरेचें उत्पादन ९,७८०,0०० मेट्रीक टन आसलें. जाल्यार 
भारताचें ८,५३३,००० मेट्रीक टन, ब्राजझीलाचें ८,५१०,000 मेट्रीक 
टन, कक्युबाचे ८,२१८,००0 मेट्रीक टन, अमेरिकेचे ६,६४७,000 
मेट्रीक टन, चीनाचें ६,२७२,000 मेट्रीक टन आनी मेक्सिकोचें 
४,०३१,०00 मेट्रीक टन आसले. 

ब्राझील, भारत, क्युबा, चीन, मॅविसको आनी पाकिस्तान 
हे उंसापसून साकर तयार करपी मुखेल देश आसात, जाल्यार 
रशिया, फ्रांस, अमेरिका, जर्मनी, पोलंड, इटली हे शुगर बिटांसावन 
साकर काडपी मुखेल देश. 

साकर हो भारतांतलो शेतकी उद्देगांतलो दुसरो म्हत्वाचो 
उद्देग, ३१ जानेवारी १९९५ मेरेन भारतांत ल्हान व्हड मेळून ४३५ 
साकर कारखाने आशिल्ले. तातुंतले २४४ कारखाने सहकारी पद्दतीचेर 
आसले. आठवे पंच वर्सुकी येवजणेंत (१९९२ - ९७) साकर उत्पादन 
आनी साकर कारखान्यांची वाड, करपाचेर सवाशेली भर दिल्ली. 

- कों. वि. सं. मं. 


साखरदांडे, प्रभाकर यशवंत : (जल्म : १४ फेब्रुवारी 
१९२८, सांखळी - दिवचल). 
सुटकेझुजारी. ताणें प्राथमिक शिक्षण मरार्ठीतल्यान घेतलें. 
डॉ. लोहिया हाच्या उलोवपांतल्यान स्फुर्त मेळून ताणें आपली नोकरी 
सोडली आनी तो गोंयांत आयलो. १९४७ त ताणें सांखळी हांगा 
सत्याग्रहात वांटो घेतलो. पोलिसांनी ताका धरलो आनी सुमाराभायर 
मार घालो. सात म्हयन्याउपरांत बंदरवर्णीतल्यान पळून वचपाचे 
तयारेंत आसतना फार लागून तो जखमी जालो. तशेच॑ अवस्थेंत तो 
गोंयची शीम हुंपून गेलो. उपरांत पोलिसांनी ताका घरपाचें फर्मान 
काडिल्लं. पूण तो भूंयगत वावर करूंक लागलो, गोंयांत तो चोरयां 
पत्रकां, हातीबीलां, तिरंगी बावटे पावयतालो. १५ ऑगस्ट १९७३ 
दिसा भारत सरकारान ताम्रपत्र दिवन ताचो भोवमान केलो. 
- कों, वि, सं. मं. 


सातोस्कार, बा. द. : (जल्म : २६ मार्च, १९०९). 
पुराय नांव बाळकृष्ण दत्तात्रय सातोस्कार. विंगड विंगड 
तरांचें र्व्‌ब बरोवपी लेखक, रहस्यकथाकार, संपादक, अणकारपी, 

इतिहासकार, ग्रंथपाल - ग्रंथालयतज्ञ, संशोधक, स्व ंत्र्यझुजारर 
प्रकाशक अशी वैगवेगळीं तासां आशिल्लो गोंयकार. 
सातोस्काराचें मूळ घराणे जोंयचें. ताचें उपनांव कामत. 
बाटाबाटीच्या वेळार ताचे पूर्वज 
सावंतवाडी संस्थानांतल्या 
सातोशे गांवांत गेले आनी थंयचे 
कुळकर्णी जाले. क 
तेंपाउपरांत ते परत गोया 
परतले आनी तांणी 
वेपार धंद्याक सुरवात केली. 
ताणें खूब कश्टांनी शिक्षण 
घेतलें. सुरवेक ७ वी यत्ता ताणें 
म्हापशेंच्या सारस्वह 
विद्यालयांत केली. 
पुर्तुगेजीचें मुळावें आनी माध्यमिक शिकपय ताणें थंयच पुराय केलें, 
लिसेंवाच्या चवथ्या वर्सा मात ताका कांय कारणांक लागून शिक्ष 
मर्दीच सोडचें पडलें. फुडाराक इंग्लीश माध्यमांतल्यान तो मॅट्रीक्युलेः 
जालो. शिल्पकलेचें उंचेलें शिक्षण घेवपारवातीर म्हणून तो मुंबयच्य 
जे. जे. स्कूल ऑफ आर्टसांत दाखल जालो. पूण थंय तो तिगलो ना 
उपरांत सेंट झेवियरांतल्यान तो बी.ए. जालो. एम्‌.ए.ची परीक्षाः 
दिवप ताका जमलेंना. फुडाराक पिरायेच्या ४४ व्या वर्सा ग्रंथ 
शास्त्राचे परीक्षेक बसून तो पयल्या क्रमांकान उत्तीर्ण जालो. 
भुरगेपणासावन ताका वाचपाची भोव आवड आशिल्ली. 'गाँ 
थंय वाचपघर' आसचें अशें ताका दिसतालें. देखून भुरगेपणांतच ताए 
माशेलांत शारदा मंदिर नांवाचें वाचपघर सुरू केल्लें. त्याच ग्रंथ 
वाचप घराचे ओडीन तो मुंबय विद्यापिठांत सहाय्यक ग्रंथपाल म्ह 
नोकरेक लागलो. तेवेळार पुर्तुगेज, फ्रेंच, स्पेनिश ग्रंथांचें वर्जीकरा 
आनी तालिकीकरण ताणें केलें. फुडाराक हांगाची नोकरी सोडून 
मुंबय मराठी ग्रंथसंग्रहालयाचो मुरवेल ग्रंथपाल जालो. उपरांत तो 
संस्थेचो कार्यवाह जालो. हांगाच आसतना ताणें बरीच मेहनत करू 
अंथवर्णीकरणाची एक नवी आनी पयल्यापरसय सोपी अशी प 
सोदून काडली आनी तिची प्रक्रिया मुंबय मराठी ग्रंथ संग्रहालयांतल 
सुमार पावणेलारव ग्रंथांचेर केली. आयज बरेचकडेन ताची ही वर्जीकर 
पद्दत आपणायल्ली दिश्टी पडटा. हेच पद्दतीचेर ताणें तात्त्विक वर्णीक 
संबंदींचे ग्रंथ बरयले. महाराष्ट्र सरकारान ग्रंथालय शास्त्र 
परीक्षेरवातीर ते पाठ्यपुस्तकां म्हणून लायल्यात. मुंबय आनी ए 
महाराष्ट्रांत ग्रंथालय चळवळ उबारपारवातीर तो बरोच वावुरल 
पसत 'साहित्य सहकार हें मुखपत्र ताणें काडलें आनी ताचो संप 
म्हणून वावर पळयलो. बरेच कडेन ग्रंथालय परिशदोय ताणें घेतर 
१९३५ त ताणें गिरगांव मुंबय हांगा सागर प्रकाशन संस्था 


र ही आनी सागर साहित्य छापरवानोय सुरू केलो. दुसऱ्याची 
स्तकां छापतां छापतां ताका स्वतंत्र लेरवनाची उर्मी आयली. ह्याच 
ळांत ताणें 'गोमंतक' तीन म्हयनाळेंय चलयलें. 
१९४६ त गोंय स्वातंत्र्य लढ्याच्या नव्या पर्वान तो सक्रिय 
कार जालो. नॅशनल काँग्रेस गोवाचो तो पयलो सादो वांगडी 
आशिल्लो. १९५३त तो मुंबय फांट्याचो अध्यक्ष जालो. १९४६ ते १९५४ 
रेन ताणें गोवा टायम्स, केसरी, लोकसत्ता, लोकमान्य आदी 
देसाळ्यांनी स्तंभलेरवनय केलें. संघटनेच्या विचारांचो प्रसार आनी 
बार जावंचो हेरवातीर “आमचें गोंय' हें मुरवपत्र ताणें चलयलें. 
दुधसागर' हें पंद्रशीय त्याच उद्देशान ताणें सुरू केलें. १९३७ सावन 
न तपां मेरेन ताणें गोमंतक मराठी संमेलना घेवपाचें कार्य केलें. 
य मेकळें जावंचे पयलीं गोंयाभायर आनी उपरांत हीं संमेलनां 
गोंयांत घेवपारवातीर ताणें व्हड योगदान दिलें. १९४७ ते १९५0 मेरेन 
णें महाराष्ट्र ग्रंथ भांडाराच्या 'विसावा'च्या संपादनाची जापसालदारकी 
गपणायली. ह्या तेंपार ताणें “कथा साणर' हैं पंद्रशी नेमाळें सुरू 
लें, जें फुडाराक म्हयनाळें जालें. 
गोंय मेकळें जाल्या उपरांत ताणें गोंयांत येवन आपलें 
हित्यिक, राजकीय, पत्रकारितेचे कार्य फुडें चालूच दवरलें. गोंयच्या 
जौमंतक' दिसाळ्याचो पयलो संपादक म्हणून त्या दिसाळ्याक नांवा 
इपाक हाडूंक तो बरोच वावुरलो. तशेंच त्या दिसाळ्यावरवीं गोंयच्या 
वोदीत लेखकांक ताणें लेखवनाचें प्रोत्साहन दिलें. 
१९६७ त ताणें 'पत्रविद्या' हो वृत्तपत्र विद्येवयलो ग्रंथ बरोवन 
, "गोमंतक मराठी साहित्याचे शिल्पकार" हो ग्रंथ दोन 
वस्तींनी उजवाडायलो. तर आधुनिक गो. सा, शिल्पकार होय ग्रंथ 
र॒यलो. पिरायेच्या ६५ व्या वर्सा ताणें गोमंतक प्रकृति आनी संस्कृती 
धा ६ खंडी प्रकल्पाचो संकल्प सोडलो, तातुंतले तीन रवंड आतांमेरेन 
क आयल्यात. गोकर्ण पर्तगाळ मठाचो ५00 पानी इतिहासय 
णें बरयला. 
'मराठी मासिकांची शंभरी' ही 'अमृत' म्हयनाळ्याच्या १२ 
यान पांच लेखांची एक लेरवमाळ ताणें बरोवन मराठी 
[सिकाचो साक्षेपी इतिहासच वाचप्यांमुरवार दवरला. 'राष्ट्रमत' 
साळ्याच्या आयतारचे आवृत्तेतल्यान 'स्वप्नगंध' नांवाची ७५ लेरवांची 
त्मचरि लेखमाळय ताणें बरयल्या. तशेंच 'गोमंतक' 
दैसाळ्याच्या आयतारचे पुरवणेंतल्यान 'र.स.गंगाधर' हें टोपण नांवान 
॥ अशी ६0 लेखांची माळ ताणें गुंथल्या. हाचेभायर भाशिक 
नांची चर्चा करपी लिखाण ताणें केलां. संस्थांचो इतिहास, संपादित 
गौरव ग्रंथाचेय लिखाण ताणें केलां. तशेंच भारतीय संस्कृती 
॥ीरय ताणें लिखाण केलां. ललित साहित्यांत मॉपासोच्या 
| अणकार (पंचविशींतलें पाप), पुर्वगेज कथांचो अणकार (द्राक्षांच्या 
देशांत), चार्लस डिकन्सच्या ऑलिव्हर दविस्ट' हे कादंबरीचे “दिग्या 

नांवान रुपांतर, पर्लवकच्या 'मदर' आनी 'गुडअर्थ' ह्या कादंबऱ्यांचो 
“आई - धरित्री” ह्या नांवान अणकार, तशेंच अमेरिकन साहित्याचे 
प्रवर्तक नाथानिएल हार्थन आनी हेरांच्या कथा - कादंबऱ्याचे अणकार, 
भाशांतरां, रुपांतरां ताणें केल्यांत. सात आठ हजार बर्‍यांतल्यो बऱयो 
रहस्यात्मक कथाय ताणें मराठींत रुपकारल्यात आनी बरो रहस्य 
कथाकार असो लैकिक मेळयला. 

ताणें ८० स्वतंत्र कथा बरयल्यात. प्रितीची रीत', 'अभुक्ता' 
हे ताचे दोन कथां झेले उजवाडाक आयल्यात. तेभायर ह्यो कांय 
कादंबऱ्यो 'निलिमा', 'रक्तहीन क्रांती', “आज मुक्‍त चांदणे' (दोन 
वांटे), “जाई', (जिचो 'परछाई' नावांन हिंदीत अणकार जाला), 
'मेनका', 'अनुपा' आदी ताचे ३0 - ४0 ललित निबंद 'शांग्रीला' 
पुस्तकांत एकवटायल्यात', "येथे देवाची वस्ती” (स्थळयात्रा), “उदंड 
जाहले पाणी” (नाटक), भुरज्यांसाहित्य, भासशास्त्र, समीक्षा, हांचेरय 
ताणें ल्हान व्हड पुस्तकां - पुस्तिका बरोवन उजवाडाक हाडल्यात. 
ताच्या पुस्तकांचो आंकडो ५0 च्या वयर पावता. कविता सोडून सगळे 
साहित्यप्रकार ताणें केळयल्यात. 

ताका जायते मानसन्मान फाव जाल्यात. ताच्या एकसष्ठीच्या 
निमतानं तशेंच गोमंतक साहित्य सेवक मंडळाच्या भांगरा उत्सवा 
निमतान मंडळान ताचो सत्कार घडोवन हाडलो. १९८२ त केसरी - 
मराठान ताचो भोवमान केला. महालक्ष्मी वाचनालयाच्या 
अमृतमहोत्सवांत ताचो सत्कार जाला. मुंबय, पुणें आनी गोंय पत्रकार 
संघ तशेंच पुणें प्रेस क्लबान ज्येश्ठ संपादक म्हणून ताचो भोवमान 
केला. तेभायर मिनेझिस ब्रांगाझा इन्स्टिट्यूट, गोवा हिंदु असोसिएशन, 
मुंबय आनी जनता वाचनालयान ताका सन्माननीय वांगडीपण भेटयलां. 
१९७१ त जाल्लया महाराष्ट्र राज्य ग्रंथालय परिशदेच्या सावंतवाडी 
अधिवेशनाचो तो उद्घाटक आशिल्लो. पयल्या गोमंतक ग्रंथालय परिशदेचो 
तो अध्यक्ष आशिल्लो. १९५0 त जाल्ल्या गोमंतक मराठी साहित्य 
संमेलनाचो तो येवकार अध्यक्ष जाल्यार १९८२ त मंणेशी हांगा 
जाल्लया संमेलनाचो तो अध्यक्ष आशिल्लो तशेंच १९६५त गोंयांत जाल्लया 
ऑल इंडिया एडिटर्स कॉन्फरन्साचो तो अध्यक्ष आशिल्लो. 

गोवा गॅझेटियरचें संपादक मंडळ, राज्यशिक्षण सल्लागार 
मंडळ, सेंट्रल लायब्ररी सल्लागार मंडळ, राजाराम मोहन रॉय फाऊंडेशन, 
गोंय कला अकादमी, गोवा लायब्ररी डेव्हलपमेंट बोर्ड, गोवा प्लेसनेम्स 
ऑथोरिटी, पणजी आकाशवाणी केंद्र, दिल्ली साहित्य अकादमी, मराठी 
बोर्ड, महाराष्ट्र राज्य विश्वकोश निर्मिती मंडळाचेर वांगडी म्हणून ताणें 
काम पळयलां. 

ताचे साहित्य सेवेसवातीर ताका गोवा कला अकादमीचो 
शारदा पुरस्कार आनी साहित्याचो राज्य पुरस्कार भेटोवन शासनान 


ताचो भोवमान केला. 
- कों. वि. सं. मं. 


सान मारिनो 


सान मारिनो : एक ल्हानसो युरोपी देश, जाका चारूय वटांनी 
इटली देशान रेवडिला. इटलिंतल्या अँपनायन पर्वतांत ताचो आस्पाव 
जाता. देशाचो चडसो भाग माउन्ट टिटानोचेर वसला, ह्या देशाच्या 
राजपाटणाचें नांव सान मारिनोच. देशांतल्या सगळ्यांत ल्हान देशांभितर 
सान मारिनोचो आस्पाव जाता. ताचें क्षेत्रफळ ६१ चौ. किमी. सान 
मारिनो हें संवसारांतलें एक सगळ्यांत पोरनें प्रजासत्ताक. इ.स. 
३00 सावन तें स्वतंत्रपणान नांदता, 'ला सारेनिसिमा रिपब्लिका दी 
सान मारिनो'. 

भूंयवर्णन आनी हवामान : देशाची चडशी भूंय दोंगरी. 
माउन्ट टिटानो हो देशांतलो सगळ्यांत उंचेलो पर्वत. त्या पर्वतांत 
तीन तेमकां आसून, सगळ्यांत उंचेल्या तेमकाची उंचाय सुमार ७७५ 
मीटर आसा. ह्या तिनूय तेमकांच्या माथ्यार मध्ययुगांत टॉवर उबारि्ले 
आसात. देशाचें राजपाटण सान मारिनो हैं पर्वताच्या माथ्यारूच 
आसा. हांगाची चडशी भूंय फातरी. सान मारियोंतलो गीम सौम्य 
आसून त्या दिसांनी सरासरी तापमान २४ सॅ. पूण शिंयाच्या दिसांनी 
कांय वेळां तापमान गोठबिंदू सकयल देंवता. देशांत सरासरी वर्सुकी 
पावस ८९ सेंमी. इतलो पडटा. 

इतिहास : देशाचे परंपरेप्रमाण, इ.स. ३00 त मारिनस ह्या 
फातर कांतपी किरिस्तांव मनशाक ह्या देशाची स्थापना केली. ताचे 
वयल्यान ह्या देशाक सान मारिनो हें नांव मेळळें. त्या वेळार रोमी 
लोकांच्या धार्मिक छळांक लागून तो माउन्ट टिटानो पर्वताचेर पळून 
जेल्लो. उपरांत थंयच ताणें नव्या प्रजासत्ताकाची स्थापणूक केली. ८८५ 
च्या सुमाराक थंय स्वतंत्र किरिस्तांव समाज उदयाक आयलो. १३00 
त थंय गणतंत्राची स्थापणूक केली. फुडलीं सुमार दोनशांवयर वर्सा 
सान मारिनोच्या लोकांक आपल्या देशाची रावण करपारवातीर 
एकसारकें शेजारच्या राज्यांकडेन झगडत रावंचें पडलें. १६३१त पोपान 
सान मारिनोच्या स्वातंत्र्याक मान्यताय दिली. उपरांत जेन्ना कट्टर 
धर्मवादी इटली लोकांनी सान मारिनोचेर घुरयो घालपाचे यत्न केल्ले, 
तेन्नाय पोपान तांकां विरोध केल्लो. 

सान मारिनोच्या भोंवतणी आशिल्लो वाठार १८६१त इटली 
राज्याचो भाग जालो. उपरांत १८६२त सान मारिनो आनी इटली ह्या 
दोनूय देशांभितर इश्टागतीची कबलात जाली. १८७२त ती परतून 
केली. तेन्नाच्यान ह्या दोनूय देशाभितल्ले संबंद ते कबलातीवरवीं 
चलतात. दुसऱया म्हाझुजा वेळार सान मारिनोन तटस्थतायेची भुमिका 
आपणायल्ली. पृण त्यावेळार देशांत फॅसिस्टांची राजवट चलताली. 
१९४४त ब्रिटिशांनी देशाचेर बाँब हल्लो केल्लो. 

१९४५ ते १९५७ मेरेन देशांतल्या कम्युनिस्ट आनी समाजवादी 
पक्षान मेळून जोडपावलान सरकार चलयलें, १९५७त किरिस्तांव 
लोकशाय पक्ष सत्तेर आयलो. उपरांत लोकशाय पक्षान देशाचेर वीस 
वर्सा आपलो शेक जाजयलो. १९७८त परतून कम्युनिस्ट, समाजीक 

आनी हेर पक्षांनी मेळून सरकार स्थापित केलें. तोमेरेन देशाचेर 
चडकरून तांचोच शेक चलता. 
सान मारिनो एक प्रजासत्ताक. विधिमंडळ म्हळ्यार ग्रँड 
आनी जनरल काउन्सिल देशांतले कायदे करता. भौशिक मतदानान 
काउन्सिलाचे ६0 वांगडी पांच वर्सांखातीर वेंचून काडटात. काउन्सिल 
आपल्या भितल्लया दोन वांगड्यांक सरकारचें फुडारपण करपारवातीर 
वेचून काडटात. तांकां कॅप्टन - रॅजन्ट अशें म्हण्टात. तांकां स 
म्हयन्याखवातीर वेचून काडटात. पूण तांकां तीन वर्सावयर परतू 
वेंचून काडपाक मेळना. ते दोगूय मेळून वेगवेगळ्या स 
विभागांखवातीर मुखेली नेमतात. कॅप्टन - रॅजन्ट आनी विभार्ग 
मुखेली मेळून राज्याची काँग्रेस तयार जाता. भौशिक मळार उदरगत 
घडोवन हाडपारवातीर दर कुटूंबांतले मुखेली एकठांय येवन तांचेर 
भासाभास करतात. ही परंपरा शेकड्यांनी वर्सांसावन चलत आयल्या. 
अर्थीक स्थिती : पर्यावरण हो देशाक चड येणावळ दिवर्ष 
मुखेल उद्देग. दर वर्सा सान मारिनोंत लाखांनी भोंवडेकार येतात. 
शेतवड होय देशांतलो म्हत्वाचो वेवसाय. बार्ली, चेसनट, रंव, भाजीपालो 
आनी फळफळावळ हीं देशांतलीं मुखेल पिकां. फळावळींत द्राक्षांचे 
वांटो व्हड. द्राक्षांपसून सोरो काडप, हो धंदो थंय नेटान चलता. 
जनावरांचें चामडें कमवप हो शेतवडीक जोड आशिल्लो सगळ्यांत 
म्हत्वाचो धंदो. सँरामीक, चामडयाच्यो वस्तू, नळे, फरशो, वॉर्नीश 
आनी लुगट हे देशांतले म्हत्वाचे उद्देग. घरकामांक लागपी फ 
आनी चुनरवडीसावन मेळपी येणावळूय म्हत्वाची. सान मारिनोच 
टपाल स्टँपाक आंतरराश्ट्रीय बाजारांत खूब रवप आसा. येरादार्र 
मळार खूब सुदारणा जाल्ली आसा. रिमिनी हें इटलींतलें देशाक च! 
लागीं आशिल्लें शार, रस्ते आनी रेल्वे मार्गांनी जोडलां. रि 
दिसांनी ह्या शारांत वचपारवातीर सान मारिनोन खासा 
सेवा दवरल्या. 
लोक आनी समाजजीण : १९९१चे जनगणनेप्रमाण देशां 
सुमार २३,०00 लोक आशिल्ले. इटलीच्या उत्तरेकडच्या 
तांचे लागींचे संबंद आसात. देशांतलें चडशे लोक रोमन कॅथलीक 
आसून ते इटालियी भास उलयतात. देशांतले चडशें लोक पर्यावरप 
उद्देगांत घुस्पल्यात. हांगाचे लागीं लारी सगळे लोक शिक्षित आसात. 
६ ते १४ वर्सा पिरायेच्या सगळ्या भुरऱ्यांक शिक्षण कायद्यान सक्तीचं 
केलां, सान मारिनोंतल्या चडशा घरांनी टेलिफोन, रेडिओ आनी टिव्ह 
संच आसात. सिनेमाकूय थंय चड प्रतिसाद मेळटा, लोक आपले स 
वा परब व्हड उमेदीन मनयतात. 

सामवेद : चतुर्वेदांतलो तिसरो वेद. हाची उत्पत्ती सुर्यापसून 
अशें म्हण्टात. सामवेदापसूनच ब्राह्मणाची उत्पत्ती जाली अशें तैत्तिरीर्‌ 


साम म्हळ्यार प्रिय वा प्रियकर वचन. कांयकडे गान ह्या 
[निय हो शब्द घेतला. सामवेदांत क्रग्वेदांतले जायते मंत्र घेतिल्ले 
सून ताच्या आदारान जें गायन करतात ताका साम म्हण्टात, 
ंयकडेन ऋर्बेद मंत्राकच साम म्हणिल्लें आसा. साम शब्दाची एक 
गेली विरुक्ती बृहदारण्यकांत मेळटा ती अशी - सा च अमश्चेति 
त साम्न : सामत्वम्‌ । (बृहदा. १.३.२२) : अर्थ - सा म्हळ्यार 
ऋचा आनी अम म्हळ्यार गांधारादी स्वर दोनूय मेळून साम जाता. 
चेवयल्यान ऋचेकडे संबंदीत अशें स्वरप्रधान गायन म्हळ्यार साम 
सो ताचो अर्थ जाता. ऋचा आनी साम हांच्यामदलो गाड संबंद 
रवोवपारवातीर ऐतरेय ब्राह्मणांत त्या दोगांयमदीं दांपत्यभावाची कल्पना 
ली आसा. 
| *सामानि यो वेत्ति स वेद तत्वम्‌ू' जाका साम रवबर आसा 
काच वेदाचें गुपीत कळटा अशें बृहददेवतेंत म्हळां. “वेदानां सामवेदोऽ 
म” (सगळ्या वेदांत हांव साम वेद आसा) अशें श्रीकृष्णान म्हणिल्ले 
सा. ॐकार हें सामवेदाचें सार आशिल्लयाचें छांदोभ्यांत म्हळां. 
उवेद आनी अथर्ववेद ह्या दोनय वेदांत सामवेदाची प्रशस्ती मेळटा. 
विल्ल्या वैदिक साहित्यांत वेगवेगळीं सामाचीं नांवां मेळटात. वैरूप, 
रेवत, गायत्र, भद्र ही सामाचीं नांवां ऋ्वेदांत मेळटात. 
दांत हीं नांवां रथंतर, वैराज्य, वैरवानस, वामदेव्य, शाक्वर, 
व॒ल, अभीवर्त अशीं मेळटात. ऐतरेय ब्राह्मणांत हीं नांवां नौधस, 
रव, अज्नीश्टोमीय अशीं मेळटात. 
सामवेद आनी यज्ञसंस्था : यज्ञसंस्थेचो विचार केल्यार 
ज्यज॒ : साम ह्या तिनय वेदांचो यज्ञाकडे साक्षात संबंद मेळटा. 
ज्ञांतलीं वेगवेगळीं कर्मा करपी ऋत्विज वेगवेगळे आसतात आनी 
[कां वेणवेगळीं नांवांय आसतात. देवतांक रोशी करपाक ऋचांचें 
यन करपाचें काम सामवेद्यांचें आसा. तें करपी चार ऋत्विजांचो एक 
` आसता. ताच्या मुरवेल्याक उद्गाता म्हण्टात. एकाद्रें साम तयार 
लें म्हण्टकच ताच्या गायनाचे पांच अवयव जातात. ते अशे - 
) प्रस्ताव : हो मंत्राचो सुरवेचो भाग आसून ताची सुरवात हुं अशा 
ब्ारान जाता. गायक रटांतलो प्रस्तोता हो ह्या अवयवाचें गायन 
रता. (२) उद्गीथ : ह्या अवयवाचे सुरवेक ॐ उच्चारतात आनी 
[गातो हो अवयव उच्च स्वरांत गायतात. (३) प्रतिहार : हाचेअर्थ 
न पदांक जोडपी असो जाता. होच निमाणो जो ॐकार येता तो 
हर्ता गायता. (४) उपद्रव : ह्या नांवाचो अवयव आसा तो उद्गातो 
ता. (५) निधन : हातूंत मंत्राच्या निमण्या दोन पदांचे अंश वा 
कार उरता. हाचें जायन उद्गाता, प्रस्तोता आनी प्रतिहर्ता अशे 
शूयजाण मेळून करतात. 
सामयान पद्दत : सामयोनी मंत्राच्या आदारान ऋषीनीं 
नपदतीर्च रचणूक केल्ली आसा. हे रचणुकेचे चार प्रकार जातात - 

(१) ग्रामगेयगान : हाकाच प्रकृतिगान वा वेयगान अशेंय म्हण्टात 
(२) आरण्य गान (३) ऊहणान (४) ऊह्वागान - हाका रहस्यणान 
अशेंय म्हण्टात, सामयोनी मंत्राचो गानरुपांत बदल करतना त्या 
मंत्रांत संगितानुकुल अशे स शाब्दिक बदल जातात, तांची नांवां 
अशीं- (१) विकार : शब्दांचे बदल, देरवीक - अग्नेच्या जाज्यार 
ओउ्ना आदी (२) विश्लेशण : हातूंत एकाच पदाचें पृथक्करण जाता. 
देरवीक, वीययेचे सुवातेर वो, यि, तो, या, २. (३) विकर्षण : एका 
स्वराचें खूबवेळमेरेन वेगवेगळे उच्चारप. देरवीक, ये ह्या अक्षराचो या 
२ ३ यि. (४) अभ्यास : एकाद्रया पदाचो परत परत उच्चार करप 
देखीक : तोयायि, तोयायि (५) विराम : सोयीरवातीर एकाद्रया 
पदाच्या मर्दी थांबप. देरवीक : 'गृणानोह, व्यदातये', हातुंतल्या ह 
उपरांत रावप (६) स्तोभ : औ, ओवा, हा, उ, इ आदी जावंक बरें 
जाता त्या उद्दणारांचें उच्चारण. 

सामगान करता आसतना तातुंतल्या ऋचांची आवृत्ती करतात. 
अशे आवृत्त ऋचेक सोम म्हण्टात. सद्या साम ह्या तीन ऋचांचेर 
आदारून गायतात आनी ताचे तीन पयार्य म्हूण आवृत्ती करतात. 
सामांतल्या ऋचांची आवृत्ती कितले फावट जाता ताचेर स्तोत्रांची 
संख्या आदारीत आसता. तांड्य ब्राह्मणांत ऋचांचे णव प्रकार सांगल्यात 
ते अशे - (१) त्रिवृत्‌ (२) पंचदश (३) सप्तदश (४) एकविंश 
(५) त्रिणव (६) त्रयस्त्रिंश (७) चतुस्त्रिंश (८) चतुश्चत्वरिंश 
(९) अष्टचत्वारिंश. पंदरा आवृत्ती जाता तो पंचदश. 

सामणानांत पदांच्यावयर १ ते ७ अंकांनी संगिताच्या स्वरांचो 
निर्देश करतात. सद्या चडशा मंत्रांत पांचूच स्वर लागतात. स आनी 
सात स्वरांनी गांवपांत येवपी सामां सामकीं थोडीं आसतात. 
सामणानांतल्या ह्या सात स्वरांचो मुरलेकडे संबंद येता तो असो - 


साम स्वर मुरली स्वर 

(१) प्रथम मध्यम (म) 

(२) द्वितीय जांधार (ग) 

(३) तृतीय ऋषभ (रे) 

(४) चतुर्थ षड्ज (सा) 

(५) पंचम निषाद (नि) 

(६) षष्ठ धैवत (ध) 

(७) सप्तम पंचम (प) 

विनत, प्रणत, उत्स्वरित आनी अभिगीत अशे अवांतर चार 

स्वर सांगल्यात. 


शाखाविस्तार : पतंजलीच्या वचनांत सामवेदाच्यो सहस्त्र 
शारवा आशिल्लयो असे उल्लेख मेळटा, सामवेदाच्यो शारवा निर्माण 
करपी तेरा ऋषींची नांवां मेळटात, तीं अशीं - राणायन, सात्यमुय्र, 
व्यास, भागुरी, ओतुंडी, गौल्गुलवी, औपमन्यव, काराटी, मशकजगार्ग्य, 
वार्षव्य, कुथुम, शालिहोत्र आनी जैमिनी ह्या तेरा ऋरषींवयल्यान तेरा 


सायमन कमिशन 


शाखांचीं नांवां मेळटात तातुंतल्यो सद्या तीनूच शाखा उपलब्ध 
आसात - (१) कौथुम (२) राणायनीय (३) जैमिनीय हातुंतली 
कौथम गजरातेंत, राणायनीय महाराष्ट्रांत आनी तिसरी दक्षिणेतल्या 
केरळ वाठारांत आनी तिनेवेल्ली तशेंच तंजाऊर जिल्ह्यांत प्रचलित 
आसात 
(१) कौथुम शाखा हिची संहिता सगळ्यांत चड प्रचलित 
आसा. हे संहितेची तांड्य नांवाची एक उपशारवा मेळटा. हे संहितेचे 
पर्वार्चिक आनी उत्तरार्चिक अशे दोन भाग आसात पयल्या भागाक 
छंद, छंदसी वा छंदसिका अशें म्हण्टात पर्वार्चिकाचे आग्नेय, ऐंद्र 
पवमान आनी आरण्यक अशे चार भाग आसात हे भाग विशयाप्रमाण 
आसन तांकां पर्व म्हण्टात. पूवर्चिकाचे स प्रपाठक वा अध्याय आसात 
आनी दर एका प्रपाठकाचे दोन खंड आसात. दर एका खंडात एक 
दशती म्हळ्यार १0 ऋचा आसपाच्यो पूण त्यो रवूबकडेन उण्यो चड 
आसात. पयल्या प्रपाठकाक आग्नेय पर्व म्हण्टात. तातूंत अस्नीविशींच्या 
क्रचांचो चोमो एकठांय केल्लो आसा. दुसऱ्या ते चवथ्या प्रपाठकांत 
इुद्राविशींच्या मंत्राचे संकलन आशिल्लयान ताका ऐंद्र पर्व म्हण्टात. 
पांचव्या प्रपाठकाचें नांव पवमान आसून तातूंत ऋर्वेदाच्या णवव्या 
मंडलांतल्या सोमाविशींच्या ऋचांचो संग्रह आसा. सव्या प्रपाठकाक 
आरण्यक अशें नांव आसा. १ ते ५ प्रपाठकांतल्या ऋचांक ग्रामगान 
म्हण्टात. कारण ह्यो ऋच्या गांवांत म्हळ्यार लोकांमदी गावपाच्यो 
आसतात. सव्या प्रपाठकांतल्यो ऋच्या मात रानांतूच गायतात. ह्या 
प्रपाठकाच्या निमाणें परिशिश्टरुपान महानाम्नी नांवाच्यो १0 ऋच्या 
दिल्लयो आसात. ह्यो सगळ्यो ऋच्या मेळून पूर्वर्चिकांतल्यो ऋचा 
६५0 मेळटात. 

उत्तरार्चिकांत णव प्रपाठक आसात. तातुंतल्या पयल्या पांच 
प्रपाठकाचे दर एकी दोन खंड आसात आनी निमण्या चार प्रपाठकांचे 
दर एकी तीन खंड आसात. उत्तरार्चिकाचे दशरात्र, संवत्सर, एकाह, 
अहीन, सत्र, प्रायश्चित आनी क्षूत्र अशे विशयाप्रमाण सात भाग 
जातात. उत्तरार्चिकाच्या सगळ्या मंत्रांची संरव्या १२२५ आसा. पूर्व 
आनी उत्तर अर्चिकाची वट्ट संरव्या १८७५. सामवेदांतल्यो खुबशो 
ऋच्या ऋज्वेदांतल्यान घेतिल्लयो आसात. तशेंच पूर्वार्चिकांतले २६७ 
मंत्र परत उत्तरार्चिकांत घेतिल्ले आसात. ऋरवेदांतल्यान १५0४ ऋचा 
घेतिल्लयो आसून तातुंतल्यो ९९ ऋचा नव्यो आनी वेगळ्यो आसात. 

(२) राणायनीय शाखा : मंत्रणणनेचे नदरेन ही शारवा 
कौथुमशारवे वांगडचीच आसा. फकत उचारण पदूदतींत कांयकडेन 
वेगळेपण दिसता. कौथुमीय लोक जंय हा, उ आनी अ, आ, इ असो 
उच्चार करतात थंय राणायनीय लोक हा, वु आनी या, यी असो उच्चार 
करतात. हे शारवेची सात्यमुञ्री नांवाची उपशारवा आसा. हे शारवेचे 
लोक एकार आनी ओंकार हांचें ऱ्हस्व उच्चारण करतात. 

(३) जैमिनीय शाखा : हे शारवेचे संहिता, ब्राह्मण, श्रौतसूत्र 


cv 


कोंकणी विश्वकोश : ४ 


आनी गृह्यसूत्र अशे चार अंश उपलब्ध आसात. हे शाखेंतल्या मंत्रांची 
संख्या १६८७ आसा. जैमिनीयांचें सामगान कौधुमशाखेपरस सुमा 
एक हजारान चड आसा 

सामवेदाचीं ब्राह्मणां : तांड्य महाब्राह्मण्य वा पंचविश 
षडविंशब्राह्मण, जैमिनीय ब्राह्मण, वंशब्राह्मण, आर्षेयब्राह्मण, मंत्रब्राह्मण 
आनी सामविधान ब्राह्मण हीं सामवेदाचीं ब्राह्मणां आसात. तशेंच 
छांदोग्य, केन, जैमिनीय वा तलवकार हीं ह्या वेदांची तीन उपनिशदां 
आसात. 

सामतंत्र : हातूंत तेरा प्रपाठक आसून सामगायनाचो विधी 
ताचे संकेत आनी ताची पद्दत हांचें वर्णन आसा. हें एके तरे 


सामवेदाचें व्याकरणूच म्हळ्यार जाता. 
गांधर्ववेद : हाका सामवेदाचो उपवेद मानला. 
- को. वि. सं. मं 
पूरक नोंद : वेद 


सायमन कमिशन : ब्रिटीश काळांतले भारतांतले परिरि 
अभ्यास करपारवातीर नेमिल्लें एक मंडळ. हाची स्थापना इ.स. १९ 
वर्सा जाल्ली. ह्या कमिशनांत अध्यक्ष म्हणून जॉन सायमन 
पक्षाचो एक वांगडी, कॉन्झर्व्हेटिव्ह पक्षाचे चार वांगडी आनी 
पक्षाचे दोन वांगडी आशिल्ले. हें मंडळ इ.स. १९२८ त फेब्रु 
भारतांत आयले. 

भारतांतल्या सगळ्या पक्षांचो ह्या कमिशनाक विरोध आशि 
सप्रू, अनी बेझंट, जिन्म आदी फुडाऱ्यांनी एक पत्रक काडून सायः 
कमिशनाक आदार न दिवपाचें आव्हान केल्लें. काँग्रेसचो अध्या 
श्रीनिवास अय्यंगार हाणेंय पत्रकांवरवी सायमन कमिशनाचो निशे 
केल्लो. भारतीयांक स्वताची घटना स्वता तपासूंक मेळची अशी तां 
मागणी केली. सायमन कमीशन जंय जंय गेलें थंय थंय ताद 
"सायमन परत वच' हीच घोशणा आयकुंची पडली. तांच्या निशेघारवात 
जमिल्लया जमावाचेर मुंबय आनी मद्रास हांगा गोळीबार कर 
पडलो. ह्यावेळार लाला लजपतराय, जवाहरलाल नेहरू, 
वल्लभपंत आदी जायत्या व्हड व्हड फुडाऱ्यांनी मोर्च्याचें फुडारपण के 

सायमन कमिशनान १९३0 त दोन रवंडांनी आपलो अह 
तयार केलो. हे शिफारशींत भारताचें एक संघराज्य करचें, प्राति 
स्वायत्ता पुरायतरेन प्रत्यक्षांत हाडची, मतदानाचो अधिकार चड व्याप 
करून विधानमंडळां चड प्रतिनिधीक करचीं अशो जायत्यो शिफा 
आशिल्लयो. 

- कों. वि. सं. 


सायला : उंच आनी सरळ वाडपी वनस्पत. Tectona Gran 
हें सायलाचें शास्त्रीय नांव. पानांचो आकार व्हड आनी शिरो स्प 


ह 


'सतात. पानांचो वयलो भाग खरखरीत आसता. लांकडाचो रंग 
शक आसून लांकूड रवूब काळ तिगता. सायलाक जून ते 
टेंबर ह्या काळांत फुलां येतात. नोव्हेंबर ते जानेवारी ह्या काळांत 
ळां येतात. एका फळांत कितल्योशोच बियो आसतात फळ टणक 
आसता. सायल ही रवूब वर्सा जगपी, पानझडी प्रकारांतली वनस्पत. 
सायलाचें झाड दिसपाक बहारदार दिसता. हाकालागून सायलाक 
` संबंद जगांत ब्रह्मदेशाचो सायल, बर्मा टीक ह्या नांवान 
सिद्द आसा. ब्रह्मदेश, भारत, थायलँड, लाओ, मलेशिया, इंडोनेशिया, 
गा देशांत सायलाची लागवड व्हडा प्रमाणांत आसा. भारतांत महाराष्ट्र, 
रळ, आंध्र प्रदेश, तमिळनाडू, मध्य प्रदेश, गुजराथ, राजस्थान, 
ओरिसा, कर्नाटक ह्या राज्यांनी सायलाचीं व्हडलीं रानां आसात. 
, वर्सुकी ७५० ते ५000 मिमी. पावस पडटा त्या वाठारांनी, 
पायल बरे जावपाक शकतात. १ २-४५ सॅ. तापमानांत सायल बरे 
जावन येतात. दरयादिगेपासून ३५00 फूट उंचायेमेरेन सायल बरे 
जातात. रवोल, उदकाचो बरो निचरो जावपी जमनी सायलाक मानवतात. 
६.५ ते ८.0 इतको सामू आशिल्ले जमनींत सायल बरे येतात. चुनो 
आनी स्फुरदाचें प्रमाण चड आशिल्लयो रवडकाळ जमनी, पाणथळ 
शेंच दलदलीच्या जमनींत सायलाची वाड बरी जायना. 
सायलाची लागवड करपारवातीर पयलीं वाफ्याचेर बियो 
घालन रोपयो तयार करतात. बी किल्लत घालच्या पयलीं, सात दीस 
तांत सुकयतात. रोप एक वचिं जातकच ताचें रवोडमूळ तयार 
करतात. रवोडमूळ लावपारवातीर ६0 % ६0 % ६0 सेंमी. नेम 
भारतात. तातूंत अर्द किलो स्टेरामील, अर्द किलो मसुरी फोस्फेट, 
शंच १00 ग्रॅम येन्डोसेल्फन ह्या वरवदाचो पिठो घालतात. रवोडमूळ 
लायतना ताचो एक इंच भाग वयर दवरतात, ४ ५४ मीटर अतंराचेर 
वोडमूळांची लागवड करतात. अशें केल्यार हेक्टरी ६२५ झाडां 
सतात. पूण आधुनिक पद्दतीन सायलाची लागवड केल्यार ८-१0 
$सांनी एकदां उदक दितात. दर एका रोपाक वर्साक १0 ग्रॅम नत्र, 
0 ग्रॅम स्फुरद आळे पद्दतीन दितात. 
सायलाक “'मर”” रोगाची लागण जावन जायते फावट, 
रोपवाटीकेंतर्ल रोपां मरतात. ह्या रोगाची लागण जाल्यार रोपयो 
हान आसतना मरतात. ह्या रोगाआड ४0 ग्रॅम फायटालोन १0 
शटर उदकांत घालून हें मिश्रण रोपयो आशिल्ल्या वाफ्याचेर ओततात. 
शंच उदकाचो निचरो बरो जाता म्हणपाची खात्री करून घेतात. 
[यलाक लागपी आनीक एक रोग म्हणजे पानां करपपी रोग. ह्या 
गाची लागण जाल्यार पयलीं पाचवे थिपके दिसतात. पानांचे सकयले 
वटेन पळयल्यार हे थिपके हळदुव्या रंगाचे दिसतात. ल्हव ल्हव पानां 
उपाक लागतात. ह्या रोगाची लागण जाल्यार प्लॅटोव्हेक्स नांवाच्या 
ररशीनाशकाचो वापर करतात. 


८४५ 


सारंगी 


धवी कीड आनी पानां रवावपी कीड अशो दोन किडी सायलाचें 
नुकसान करतात. धवी कीड रोपार्ची मुळां खाता, हे किडीआड 
येन्डोसल्फन ह्या वरवदाचो वापर करतात. पानां रवावपी कीड ही 
नांवाप्रमाण पानां खाता. हे किडीआड १५ मिली. येन्डोसल्फन हे 
वरवद १0 लिटर उदकांत घालून ताचो झाडाचेर फवारो मारतात. 
सायलाक हुंदराकडच्यानय पिडापीड जांव येता. 

एका वर्साच्या काळांत सायल १.00 ते १.५ घनमीटर 
वाडटा आनी घेराव २ ते ५ सेंमी. वाडटा. 

सायलाचो मुरवेल उपेग मदेराचें आनी फर्नीचराचें लांकूड 
निर्माण करपाक जाता. सायलापासून तयार केल्लयो वस्तू टिकाऊ 
आसता. सायलाच्या पानांपासून रंग तयार करतात. हो रंग रेशीम 
रंगोवपारवातीर वापरतात. सायलाच्या तेलाचो कातीच्या रोगाआड 
उपेग करतात. सायलाच्या भुशाचो लेप, तकली उसळप जाव सूज 
आयल्यार लायतात. बियांपसून तयार केल्लया तेलाचो उपेग केंसाक 
लावपारवातीर करतात. 

- विश्राम गांवकार 


सारंगी : एक तंतूवाद्य, पणस वा साल ह्या झाडांचें लांकूड 
पोरवरून हैं वाद्य तयार करतात. सारंगीची लांबाय सुमार दोन फूट 
आसता. सकयल्या भागाक मंथान आनी वयल्या भागाक छाती वा 
जळो अशें म्हण्टात. तिचे सकयले वटेन चामडयाचें वेश्‍्टन आसता. 
वयल्या पोकळ भागांत दर एके वटेन दोन दोन खुंटयो बसयल्लयो 
आसतात. हिका तीन तातीच्यो तारो आनी एक पितूळची तार अशो 
चार तारो आदारारवातीर लायिल्लयो आसता. 

सद्याचे सारंगींत 
अनुध्वनीरवातीर पंदरा ते 
वीस तारो मुखेल तारांच्या 
सकयल लायिल्लयो 
आसतात. कुशीक 
आशिह्लया ल्हान खुंटयांक 
ह्यो तारो बांदिल्लयो 
आसतात. पितळी आनी 
तिरव्याच्यो तारो रागाक 
अणसरून स्वरसप्तकांत 
लायतात. 

सारंगीचो वयलो 
भाग खांद्यार दवरून 
सकयलो भाग मांडयेर 
घेवन उजव्या हातांत 
घरिल्ल्या गजान तार 

सालदाञ्ज आंतोनियु 


वाजयतात आनी दाव्या हाताच्या बोटांनी तार कुर्शीतले तारेकडे दामून 
स्वर निर्माण करतात. ह्या गजाक घोड्याचे केंस लायिल्ले आसतात 

हकीम बकरात जौ हाणें सारंगी हें वाद्य निर्माण केलें 
म्हण्टात. तशेंच मियाँ कल्लखॉन तें तयार केलें अशेंय सांगतात 

इ.स.च्या १६ व्या शेंकड्याच्या निमाणेकडेन शार्डगदेवान 
सारंजीचो उल्लेख केला. सारंगीच्या मध्यकालीन उल्लेरांवयल्यान हें 
मळांत लोक वाद्य आसुंये आनी उपरांत फाव त्यो सुदारणा करून 
ताचो अभिजात वाद्यांत आस्पाव केलो आसुंये, अशें दिसता 

हें मधुर वाद्य आसून, तें साथ दिवपारवातीर तशेंच स्वतंत्र 
वादनाखातीर वापरतात. | 

बुंदुखाँ, गुलाम साबिर, मिर्जा महमूद अली, राम नारायण 


हे कांय नामनेचे सारंगी वादक आसात 
- कों, वि. सं .मं. 


सालदाञ्ज आंतोनियु : (जल्म : १५९८, मोरोक्को, आफ्रिका; 
मरण : १६६३, साश्टी). 

नामनेचों मिशनरी कवी. ताचो बापूय पुर्तुरेज आनी आवय 
इटालियन आशिल्ली. लश्करांत सामील जावपाक आंतोनियु भारतांत 
आयिल्लौ. पूण योगायोगान तो जेजुइट सोसायर्टीक लागी जालो. 
१६१५ त ताणें धर्मोपदेशकाचो पेशा आपणायलो आनी तेन्नाच्याच 
सुमार पन्नास वर्सा ताणें साशटीच्या जेजुईत मिशनांत काम केलें. 

ताणें कोंकणी आनी मराठीचो खोलायेन अभ्यास केलो. ह्यो 
भाशा तो सहजतायेन उलयतालो. ताणें “सांतु आंतोनीची जीवित्वकथा' 
हो काव्यग्रंथ बरयलो. सेंट पिटरावरीच सेंट अँथनी हो दुसरो एक 
खिस्त शिश्य जावन गेलो. सालदाञ्ज हाणें ताच्या चरित्राचो विशय 
घेवन आपलो पुराणग्रंथ बरयलो, १६५५ त हो ग्रंथ मुद्रित जालो. 
ताचो 'जिवितवृक्षाची फळें" (Fruitos de Arvore do ४08) ह्या 
नांवाचो आनीक एक हस्तलिखित ग्रंथ लंडन हांगा आसून ताची 
मुद्रीत प्रत रवंयच उपलब्ध ना. 

- कों. वि. सं. मं. 


सालदाञ्ज, विसेंत जुआंव पेट्रु : (वि.जे.पी - खडप) 
(जल्म : ९ जून १९२५, मंगळूर; मरण : २२ फेब्रुवारी २०00, 
मंगळूर). 

नामनेचौ कोंकणी साहित्यिक. ताका वि.जे.पी, म्हूण 
वळरवताले. ताणें प्राथमिक शिक्षण सेंट जॉजफ शाळेंत घेतलें. उपरांत 
एम, ए. जातकच मंगळूरच्या हायस्कुलांत शिक्षकाचें काम केलें. 
१९५० वर्सा कोंकणी फिल्म तयार करपारवातीर मुंबय गेलो. थंय तो 
हिंदुस्थान को ऑपरेटीव्ह इन्शुरंस सोसायटींत काम करूंक लागलो, 
तेन्नाच ताणें 'पयणारी' हें कोंकणी सातोळें (कानडी लिपीत) चालू 


कोंकणी विश्वकोश : ६ 


केलें. सात वर्सा तो त्या पत्राचो संपादक आशिल्लो. १९६० वर्सा तो 
परत मंगळूराक आयलो 

मंगळूरांत कांय तेंप ताणें “नवभारत', तशेंच 'कन्नडवाण 
ह्या कन्नड दिसाळ्यांचो संपादक म्हूण काम केलें. 

*खडप ह्या लिरवणे नांवान ताणें ४0 वयर कादंबर 
सुमार ७0 नाटकां आनी १५00 वयर कवनां आनी शितां तशेंच जायत 
लिखाण केलां. चरित्र कादंबरीकार म्हणूनय ताची नामना आई 
टिपू सुलतानान किरिस्तांव लोकांक बंदरवर्णीत दवरिल्ले ताचेर आन 
इंक्रिजिशनाचे फांटभूयेर ताणें जायत्यो कादंबर्‍्यो बरयल्यात. तातुंतल्य 
देवाचे कुर्पेन, बेलगडीचो नालताजार, मोगाची महिमा, सायबा भोर 
वांजेलाचे वाटेर, या तरी मंगळपरी हांची चड नामना आसा. 

कोंकणी साहित्याच्या आनी कलेच्या मळार ताणें केल्लय 
उपाट वावराक लागून १९८२ वर्सा ताका अखिल भारतीय कोंकण 
परिशदेचो अध्यक्ष केलो. १९७५ - ७६ वर्सा तो कर्नाटक कोकणी भ 
मंडळाचो अध्यक्ष आशिल्लो. मंगळूरांत १९९२ वर्सा 'कर्नाटक साहि. 
अकादमी" स्थापन जाली. तिचो पयलो अध्यक्ष जावपाचो मान ताः 
मेळळो. 'राकणो' पत्राच्या संपादक मंडळांत ताणें २५ वर्सा काइ 
केलां. तेभायर 'अमर कोंकणी" हे नागरी आनी कन्नड ति 
उजवाडा येवपी त्रिमासीक पत्रिकेचो तो संपादक आशिल्लो. 

ताका संगिताचीय आवड आशिल्ली. फिलमिनिक काया 

घडोवन ताणें जायत्यो संगीत कार्यावळी केल्यात. ताणें योगाचो तशे 
होमयोपथीचोय अभ्यास केल्लो. 
- कों. वि. सं. म 


सालदाना, जुजे लॅडिसलाव : (जल्म : २६ जून १९५ 
सांत - इस्तेव, तिसवाडी; मरण : ३0 जून १९८१). 
सुटकेझुजारी. ताणें माघ्यमिक शिक्षण इंग्लिर्शीतल्यान घेत? 
गोवन युथ लीग, नॅशनल काँग्रेस गोवा आनी युनायटेड फ्रंट 
ह्या संघटनांच्या राजकीय फुडाऱ्यांच्या मार्गदर्शनारवाल तो वाह 
करतालो. हाचेभायर राश्ट्रीय पत्रकां वांटपाचेंय तो काम कर 
पोलिसांनी ताका काणकोणा धरलो आनी पणजे हाडून णव म्हय 
बंदरवर्णींत दवरलो. उपरांत प्रादेशिक लश्करी न्यायालयामुर 
चवकशी करून आग्वाद बंदरवणींत दवरलो. भारत सरकारान तार 
दिवन सुटके झुजांतल्या ताच्या वावराचो भोवमान केलो. 
- को. वि. सं. 


सालाद : हरव्या भाज्यांपासून तयार केल्लो एक खाण प्रक 
प्राचीन काळापासून *सालाद' ह्या जिनसाक आमच्या आहारात म्ह 
आसा. ऋषी - तपस्वी आपल्या आहारांत हरव्यो भाज्यो जांव कंदम्‌ 
हांचोच आस्पाव करताले. कारण ह्या हरव्या आहारांतल्यान 

नीं जिवनसत्वां मेळटालीं. पचनारवातीर हलको आनी सुटसुटीत 
रया ह्या प्रकाराक लागून बलायकी बरी आनी टवटवीत उरपाक 

बुध्दी तेजस्वी जावपाक मदत जाताली. 

_ “सालाद' ह्या इंग्लीश उतराक कोशिंबीर हें भारतीय नांव 

1. थरावीक भाज्यो किसून वा बारीक चिरून केल्लो हो प्रकार, 

_ सालादाचें कांय प्रकार अशे - 

(१) शिवराक - (पाचवो) सालाद : टोमाट, कांदो, गाजर, 

, फ्लावर, बीटरूट, कोबी, सालाड ह्या भाजांचीं पानां, डब्बू 

सांगो हें सगळें बारीक शिनून एकठांय केले उपरांत मागीर 

त बारीक चिरिल्लयो मिरसांगो, लिंबाचो रस बारीक चिरिल्ली 

ही कोंथबीर आनी रूचीपूरतें मीठ घालून सगळें मिस्तुराद करतकच 

[लाद जाता. 

(२) फळांचो सालाद : तरातरांचीं पिकीं फळां कापून 

य करचीं. उज्यार सळसळत्या दुदांत सारवर आनी कस्टर्ड 

इर घालून तें दाट मिश्रण न्हिवतकच ह्या फळांर आतोवचें. मागीर 

[ल कांय वेळ हो सालाद दवरून रवावचो . 

(३) मांसाहारी सालाद : फळां, भाजी, कंदमुळां, उकडिल्ली 

य | , शिजयिल्ले नुस्तं आनी मांस, अशे जिन्नस वापरून हो सालाद 
IT, 

' अस्तंती पाककृतीचें अनुकरण करून केल्ल्या आधुनिक 

रत च्या सालादांत तेल, व्हिनीगर, चीज, मायोनीज सॉस, तशेंच 

ल्या भाज्यांचो आस्पाव करतात. 

सत्त्वाचें प्रमाण चड आशिल्ल्यान आधुनिक काळांत सालाद 

| लोकप्रिय जालां. तेचवांगडा जेवणाचें मेज सुशोभीत करपाच्या 

गनय मेजार सालादाचे विविध कलात्मक प्रकार दवरपाची फॅशन 


- अमिता नायक सलत्री 


शादु, राफेल द फिक्वेरेदू : (जल्म : कोचीन; मरणः 
` कोचीनचो गोंयकार व्हिकार जनरल. तो मुळचो गोंयच्या 
शारांतलो. पूण धर्मीक शिक्षण घेतल्या उपरांत १६७१ ते 
१ काळ मेरेन ताणें कोचीनचो व्हिकार जनरल म्हूण काम केलें. 
[त १६७७ वर्सा डी. थॉमस द काश्त्रु हाणें कॅलिकटचो धर्मगुरू 
ताची नेमणूक केली. पूण मलबार हांगां ताका सिरियन किरिस्तांव 
पसरून त्रास जावंक लागिल्लयान १६७७ - ७८ ह्या काळांत तो 
त आयलो. उपरांत तो परत व्हिकार जनरल म्हूण कोचीन हांगा 
, १६८७ वर्सा मलबार हांगाचो तो धर्मोपदेशक जालो. पिरायेच्या 
या काळांत किरिस्तांव धर्मप्रचारारवातीर ताणें रवूब वावर केलो. 
र्ड - कों. वि. सं. मं. 


क 

सावईकार, श्रीकांत पद्माकर 


सावईकार, गणपत पझाकर : (जल्मः ८ ऑक्टोबर 
१९२९, सावय - वेरें फोंडा). 
सुटकेझुजारी. ताणें प्राथमिक शिक्षण मराठी आनी 
पुर्तुगेजींतल्यान घेतलें. तो आझाद गोमंतक दल संघटनेचो वांगडी 
आशिल्लो. पत्रकां लावप, पुस्तिका वांटप, सुटकेझुजाऱ्यांमदीं बातम्यो 
पावोवप असलीं कामां तो करतालो. पर्तुगेजांक तेंको दिवपी सावयवेरेंचो 
कस्तोदियो फेर्नादीश हाच्या खुनाच्या आरोपारवाला पोलिसांनी ताका 
अटक केलो, सुमार अडेज वर्सा तो बंदरवर्णीत उरलो. सिल्वासांतल्या 
राट्रीय चळवळींत ताचो हात आसा असोय ताचेविशीं दुबाव आशिल्लो. 
बंदरवर्णीत ताका सुमाराभायर त्रास दिवप जाताले. भारत सरकारान 
ताम्रपत्र दिवन ताचो भोवमान केलो. 
- कों. वि. सं. मं. 


सावईकार, शारदा पद्माकर : (जल्म : ३० मार्च १९३५, 
सावय - वेरें फोंडा). 

सुटकेझुजारी. एस्‌.एस्‌.सी. मेरेनचें शिकप घेतल्या उपरांत 
तिणें शिक्षण - प्रशिक्षण कोर्स केलो. स्वातंत्र्य सैनीक श्री. मोहन रानडे 
हाच्या फुडारपणारवाल ती सुटकेझुजाचो वावर करंताली. श्री. रानडे 
हाका अटक जातकच तांच्या लोकांमदीं राश्ट्रीय जागृताय हाडपाचें 
काम तिणें हातांत घेतलें. ७ ऑगस्ट १९५५ दिसा तिणें इश्टीणीं वांगडा 
सत्याग्रह करपाचो बेत आरिवल्लो. पूण निमाणे वेळार तिच्यो इश्टीणी 
फार्टी सरिल्लयान ती एकटीच सत्याग्रह करपाक फुडें सरली. पूण 
आदल्या दिसा म्हळ्यार ६ ऑगस्ट १९५५ ह्या दिसा पोलिसांनी तिका 


` अटक केली. पुर्तुगेजांआड काम करता देखून तिचें घर सोदून काडून 


पोलिसांनी तिका तिचे भाव आनी भावजयांसयत अटक केली. बंदरवणींत 
तिणें आपल्या हेर वांगड्यांचीं नांवां सांगचीं म्हूण तिका खूब मार 
दिलो. 

उपरांत तिका प्रादेशिक लश्करी न्यायालयामुरवार उबी 
करून न्यायाधिशान तिका माफी मागूंक लायली. पूण तिणें न्हयकार 
दिलो. सुरवेक तिका मडगांव बंदरवणींत धाडली. अधिकाऱ्यांनी तिच्या 
नांवांत शरद शिरवयकार असो गोंदळ केल्यान तिची सुटका जाली. 
उपरांत बऱ्याच दिसांनी तांकां तांची चूक कळळी. पृण तेन्ना ती भीम 
हुपून जेल्ली. सुटकेझुजाच्या काळांत तिका सुमार अडेज वर्सा बंदरवणीची 
रव्यास्त जाली. भारत सरकारान ताम्रपत्र दिवन तिचो भोवमान 
केलो. र 

- कों. वि. सं. मं. 


सावईकार, श्रीकांत पझाकर ऊर्फ शिकेरकार, 
चिंतामणी सदाशिव : (जल्म : २ जानेवारी १९३२, सकीरवाल 
- सावंतवाडी). 


सावंत, महादेव रामनाथ 


सुटकेझुजारी. ताणें प्राथमिक शिक्षण मराठी, इंग्लीश आनी 

घेतलें. तो नॅशनल काँग्रेस गोवा हे संघटनेचो वांगडी 

आशिल्लो पस्तिका वांटप, वण्टीपत्रकां लावप, भूंयगत सुटकेझुजाऱ्यांक 
आदार दिवप असलीं कामां तो करतालो. पोलिसांनी ताका धरलो 
आनी साडेसात म्हयन्यांसवातीर बंदरवणींत दवरलो. १९७२ वर्सा 


भारत सरकारान ताम्रपत्र दिवन ताचो भोवमान केलो. 
- कों. वि. सं. मं. 


सावंत, महादेव रामनाथ : (जल्म : १४ फेब्रुवारी १९३०, 
नेवरा - तिसवाडी). र 
सुटकेझुजारी. ताणें प्राथमिक शिक्षण मराठींतल्यान घेतलें. 
तो नॅशनल काँग्रेस गोवा हे संघटनेचो वांगडी आशिल्लो. सुटके 
चळवळीच्या काळांत तो राश्ट्रीय वावरांनी वांटो घेतालो. २३ जुलय 
१९५४ दिसा पोलिसांनी ताका अटक केलो. 
प्रादेशिक लश्करी न्यायालयामुरवार उबो करून ताका 
आठ वर्सा बंदखणीची खव्यास्त फर्मायली. तशेंच दोन वर्सारवातीर 
ताका दंड भरूक लायलो आनी पांच वर्सारवातीर ताचे राजकीय हक्क 
काडून घेतले. बंदरवर्णीत ताका सुमाराभायर मार खावंचो पडलो. ३0 
डिसेंबर १९३८ दिसा बंदखणींतल्यान ताची सुटका जाली. १५ ऑगस्ट 
१९७२ ह्या दिसा भारत सरकारान ताम्रपत्र दिवन ताचो भोवमान 


केलो. 
- कों. वि. सं. मं. 


सावंत, रामकृष्ण धर्मा : (जल्म : ८ एप्रिल १९३६, म्हापसा 
- बारदेस). 
सुटकेझुजारी. ताणें प्राथमिक शिक्षण मराठी आनी 
पुर्तुगेजींतल्यान घेतलें. १९५५ वर्सासावन तो नॅशनल काँग्रेस गोवा हे 
संघटनेचो वांगडी आशिल्लो. लोकांच्या मनांत सुटकेझुजाविशी जागृताय 
येवंची देखून तो प्रचार करतालो, म्हापसा हांगा सुधाताई जोशी हिच्या 
फुडारपणारवाल जाल्लया मेळाव्यांत तो हजर आशिल्लो, ह्या 
आरोपावयल्यान ६ एप्रिल १९५५ दिसा ताका अटक केलो, १0 
म्हयन्यां उपरांत प्रादेशिक लश्करी न्यायालयामुरवार उबो करून 
ताका णव वर्सांची रव्यास्त फर्मायली. २८ नोव्हेंबर १९५८ दिसा ताची 
बंदरवणींतल्यान सुटका जाली. १९७२ वर्सा भारत सरकारान ताम्रपत्र 
दिवन ताचो भोवमान केलो. 
- कों, वि. सं. मं. 


सावंत, वासुदेव अनंत : (जल्म : १५ जून १९३०, वळवय 
- फोंडें). 
सुटकेझुजारी, ताणें प्राथमिक शिक्षण मराठींतल्यान घेतलें. 


CYC 


कोंकणी विश्वकोश : 


तो आझाद गोमंतक दल संघटनेचो वांगडी आशिल्लो. आझाद गोमंतक 
दल संघटनेच्या फुडाऱ्याच्या मार्यदर्शनाखवाल तो राश्ट्रीय वावरांनी 
वांटो घेतालो. जुलय १९५५ त ताका पोलिसांनी अटक केलो आन 
१६ म्हयन्यांखवातीर बंदरवर्णीत दवरलो. थंयच्यान सुटका जावन 
थोड्याच दिसांनी परत ताका अटक करून बंदरवर्णीत दवरिल्ल 
१९७२ वर्सा भारत सरकारान ताम्रपत्र दिवन ताचो भोवमान केलो 

- कों. वि. सं. मं 


सावंत, शिवा पांडुरंग : (जल्म : २३ नोव्हेंबर १९२१, केर 
- पेडणे). 
सुटकेझुजारी. ताणें माध्यमिक शिक्षण मरार्ठीतल्यान घेतल 

तो आझाद गोमंतक दल संघटनेचो वांगडी आशिल्लो. पत्रकां 
सुटकेझुजाऱ्यांची जेवणाची वेवस्था पळोवप, तांकां रावपाक आस्त 
दिवप हीं कामां तो करतालो. भारतीय शीमेवयल्यान तांकां चोर 
बंदुको, स्फोटकां, आनी पत्रकां हाडपाक मदत करप असलीं कामां 
करतालो. १९५८ वर्सा पोलिसांनी ताका धरलो, मार दिलो आ 
इकरा म्हयन्यांखवातीर बंदरवणींत दवरलो. ऑगस्ट १९७२ वर 
भारत सरकारान ताम्रपत्र दिवन ताचो भोवमान केलो. ` 
- कों. वि. सं. 3 


सावकार, रघुवीर : (जल्म २४ ऑगस्ट १८९३ म्हा 
मरणः १२ सप्टेंबर १९६१ मुंबय). 
मराठी, उर्दु रंगमाचयेवयलो एक नामनेचों संगीत न 
म्हापशां स्थायीक जालें सावकार घराणें हें मुळचें नागव्याचें . त 
मूळ आडनांव नागवेंकार. थंयच्यान ह्या घराण्याचो एक पूर्वज सा 
वाडी संस्थानांतल्या रेड्डी गांवांत स्थायीक जालो. हांगाच ह्या घराण्य 
तांच्या थंयच्या वेवसायावयल्यान सावकार हें आडनाव प्राप्त 
उपरांत वेवसायाचे गरजेनुसार हैं घराणें म्हापशां स्थायीक 
प्राथमिक शिक्षण मरार्ठीतल्यान जाले उपरांत ताणें पुर्लु 
शिक्षण घेतलें. शिक्षण अर्द्यारच सोडून ताणें नाट्यकलेची 
केली. घरांत नाट्यकलेची परंपरा ताच्या आज्यासावन चलत आयत 
ते परंपरेकडल्यान स्फूर्त घेवन घरच्यांच्या मार्गदर्शनारवाला 
वयांतच रंगमाचयेर पदार्पण केलें. आर्वी बालकलाकार म्हणून 
उपरांत स्त्री - पार्टी म्हणून रघुवीरान म्हापशां आनी उपरांत २ 
गोंयांत नामना जोडली. रूप, अभिनय आनी संगीत ह्या हं 
आंगांनी परीपूर्ण आशिल्ले रघुवीराचें व्यक्तीमत्व रसीकांक में 
करतालें. 
नाट्यक्षेत्रांत व्यापक संद प्राप्त जावंची हो हेत बात 
रघुवीर १९१३ वर्सा मुंबय गेलो आनी ताच्या अभिनय - र्‌ 
म्हालवजार ताका श्री दत्तोपंत हल्याळकर ह्या श्रेश्‍्ठ नाट्य कलाक 


त नाटक मंडळीं'त प्रवेश मेळ्ळो. उपरांत १९१५ वर्सा 
टक मंडळींत तो दारवल जालो. “गंधर्व नाटक कंपनींत'ताका 
र्व, भास्करबुवा बरवले, देवल मास्तर, गणपतराव बोडस 
जाणकारांचें मार्गदर्शन मेळळें. १९१७ वर्सा गंधर्व कंपनी सोडून 
यच्या 'पार्सी आल्फ्रेड थिएट्रिकल कंपनी', 'एस्‌. मादन कंपनी 
आल्फ्रेड कंपनी" ह्या नामनेच्या उर्दू नाटक कंपनीत दारवल 
| आनी ताणें उर्दु आनी हिंदी नाटकांत नायिकेच्यो भुमिका केल्यो 
| त्यो रवूप गाजल्यो. 
` फुडें १९२४ वर्सा ताणें आपली स्वताची, रंग बोधेच्छु नाट्य 

ज' ही नाटक मंडळी म्हापशां सुरू केली. म्हापशां 'मानापमान 
चो यशस्वी प्रयोग करून हे कंपनीन हुबळी, मुंबय, कलकत्ता 
दौरे केले. 'संशयकल्लोळ' नाटकांतली रेवती - पात्र आनी 

मान' नाटकांतलें भामिनी - पात्र हीं दोनय पात्रां रघुवीर 
न्या रवाशेल्या ढंगान सादर करतालो आनी तमाम प्रेक्षकांची 
जिरव गोंय, महाराष्ट्र, हैद्राबाद, कलकत्ता, हुबळी अशा 
सुवातींनी ताचो जाहीर भोवमान जाला. १९२५ वर्सा मुंबय 
ग रवाशेल्या भोवमान सुवाळ्यांत ताका 'रंगदेवता' ही मानाची 
दिवन ताचो गौरव केला. 
रघुवीर सावकाराची संगीत नाटकाची परंपरा मुरवार ताचो 
सावकार हाणें फुडे व्हेली, ताणेंय 'मंदारमाला' पंडीत 
नाथ, “कट्यार काळजांत घुसली' सारकिल्ल्या लोकप्रिय मराठी 
शल काम करून मराठी संगीत रंगभुंयेचेर आपलें अशें स्थान 
ग केलां. १९८४ वर्सा बाल गंधर्व सुवर्ण पदक दिवन तेरवातीर 
वमान केला. सावकार घराण्यांतले वसंत आनी गोपीनाथ ह्या 
[य मराठी संगीत नाटकांत आपल्या नाट्य आनी संगीत कलेवरवीं 
बँ योगदान दिलां. 
- कों. वि. सं. मं. 
रकर, स्वा. विनायक दामोदर : (जल्म : २८ मे 
भूर, नासिक; मरण : २६ फेब्रुवारी १९६६). 
_ व्हड क्रांतिकारक, समाजसुदारक, हिंदूसंघटक, इतिहासकार, 
आनी व्हड कवी - साहित्यिक. 
ताच्या बापायचें नांव दामोदरपंत 
आनी आवयचें नांव राधाबाय. 
ल्हानपणासावन तो घरांतली 
देवी अष्टभुजेच्या मूर्तीची भक्ती 
करतालो. मूज जालेउपरांत 
रोरवडेच ताणें धार्मिक ग्रंथ वाचून 


भुरणो आशिल्लो. १८९७त तो 


काडले. तो तल्लख बुध्वीचो हुशार * 


८४९ 


सावरकर, स्वा. विनायक दामोदर 


माध्यमिक शिक्षणारवातीर नाशिकाक गेलो. थंय गणपती उत्सवांतल्यानच 
ताच्या देशभक्तीच्या वावराक सुरवात जाली. थंयच ताच्या वक्‍्तृत््ताक 
धार आयली. वांगडच्या विद्यार्थ्यांचो तो फुडारी जालो. 

१८९७ ह्या वर्सा चाफेकर भावांक जनरल रँडाचे हत्त्येरवातीर 
फांशीची रव्यास्त फर्मायली आनी तीच गजाल सावरकाराचो देशभक्तीचो 
इंगळो फुलोवपाक कारण थरली. ताणें चाफेकार भावांच्या बलिदानाचेर 
एक गीत रचलें आनी देवी अष्टभुजेचें एक स्तोत्रय रचलों. पिरायेच्या 
१५व्या वर्सा ताणें कुळस्वामीनीमुरवार सशस्त्र क्रांतीच्या मार्गान 
भारताक स्वतंत्र करपाचो सोपूत घेतलो. १८९९ च्या प्लेगान ताचो 
बापूय सोंपलो, ताची आवय तांच्या भुरणेपणांतच सोंपिल्ली. ते उपरांत 
सावरकार कुटूंब नाशिकाकच रावपाक लागलें. १८९९त 'राष्ट्रभक्त 
संघटना* नांवाची एक गुपीत क्रांतिकारी संस्था ताणें स्थापन केली. 
फुडें 'मित्रमेळा' नांवाचीय आनीक एक संस्था ताणें स्थापली. नाशिकांत 
शिवजयंतीचो उत्सव ताणें सुरू केलो. १९०४त नाशिकांत जाल्ले 
'मित्रमेळा' हे संस्थेचे बसकेंत ताणें “मित्रमेळा” हें संस्थेचें नांव 
बदलून “अभिनव भारत” अशें केलें. इ.स. १९०१त जव्हार संस्थानाचे 
दिवाण चिपळूणकर हाच्या 'यमुना" हे चलयेकडेन ताचें लग्न जालें 
आनी लग्ना उपरांत पुण्याचे फर्ग्युसन कॉलेजींत तो उचेल्या पांवड्यावग्रलें 
शिक्षण घेवंक लागलो. 

१९०४ त वंगभंगाचे चळवळीचो एक वांटो म्हणून सावरकारान 
पुण्यांत विलायती लुगटांची होळी केली. १९०५त तो बी.ए. जालो 
आनी १९०६ त तो बॅरिस्टरकीचें शिक्षण घेवपारवातीर विलायतेक 
गेलो. ह्या कामांत ताका लो.टिळकान बरोच आदार केलो. विलायतेक 
गेले उपरांत तो थंय (इंग्लंडाक) राबितो करून आशिल्ल्या क्रांतिकारी 
श्यामजी कृष्ण वर्मा हाचेकडेन पावलो आनी थंय दोगांयनी मेळून 
स्वातंत्र्यवादयांची संघटना करपाच्या हेतून होमरूल नांवाची संस्था 
स्थापन केली. श्यामजी कृष्ण वर्माच्या लंडनच्या इंडिया हाऊसाचो तो 
फुडारी जालो. “इंडिया हाऊस' हें भारतीय विद्यार्थ्यांें राबितो घर 
आशिल्ले. थंय सावरकार भारतीय तरणाट्यांक एकठांय करूक लागलो 
आनी तांकां ताणें 'अभिनव भारत हें आपले संस्थेचे वांगडी केले. 
इंज्लंडाच्या राबित्यांतच ताणें जोसेफ मॅझिनी हांगाची आपजीण आनी 
राजकारण हो ग्रंथ आपले खाशेले प्रस्तावनेसयत उजवाडायलो. 
तातुंतल्या क्रांतीकारी विचारांक लागून सरकारान तो जप्त केलो. 
सेनापती बापट आनी पंजाबचो लाला लजपतराय हे ताचे शिश्य 
जाले. तर ताचो एक वांगडी हरदयाळ हाणें पंजाबांत क्रांतिकारकांची 
संघटना सुरू केली. 

१९०७ त ताणें १८५७च्या स्वातंत्र्य झुजासंबंदींचो लोकांमदीं 
पाताळिल्लो गैरसमज पयसावपारवातीर '१८५७ सालचे स्वातंत्र्यसमर 
हो ग्रंथ बरयलो आनी लंडनांत ह्या झुजाचो यादस्तिक सुवाळोच ताणें 
मनयलो. ह्यावेळार “ओ मार्टिस' नांवाचें पत्रक उजवाडावन तें ताणें 
सगळ्यांक वाटलें. 'शिरवांचो इतिहास" नांवाचें पुस्तकूय ताणें बरयलें. 


सावरकर, स्वा. विनायक दामोदर 


ह्याचवेळार ताचो व्हडलो चलो प्रभाकर देवीचे धार्मीत भायर पडलो, 
मजगतीं १९०९त ताच्या व्हडल्या भावाक ब्रिटीश राज्याआड बंड 
केल्लेखातीर जल्मठेप आनी काळयापाण्याची सजा दिली. ह्या वर्सा 
ताचो वांगडी मदनलाल धिंयरा हाणें लंडनच्या जहांगीर हॉलांत कर्झन 
वायलीक जिवेनीशीं मारलो. तेन्ना धिंग्राचें न्यायालयांतलें वक्तव्य 
सावरकारान बरोवन दिलें. १७ ऑगस्ट १९०९ ह्या दिसा धिंग्राक 
जोळार दिलो. ह्याच वर्सा सावरकाराची म. जांधीकडेन पयली भेट 
जाली. 

लॉर्ड मिंटोचेर बॉम्ब उडोवपाच्या कटांत वांटेकार जाल्लेखातीर 
सावरकाराच्या धाकट्या भावांकय ब्रिटीशांनी काळ्या पाण्याची रव्यास्त 
फर्मायली. घिं्रा प्रकरण निवळले उपरांत ताणें आपलीं प्रचारपत्रकां, 
ग्रंथ, बॉम्ब तयार करपार्ची पत्रकां, तशेंच पिस्तूलां भारतांत धाडपाक 
सुरवात केली. २१ डिसेंबर, १९0९ ह्या दिसा अनंत कान्हेरेन कलेक्टर 
जॅक्सनाक गुळयो घालून मारलो. ताका मारपाक वापरिल्लें पिस्तूल 
हें सावरकारान धाडिल्ले हें कळळ्याबरोबर ह्या कटाचो सूत्रधार 
सावरकरच जावन आसा अशें ब्रिटीशांनी थारायलें आनी सावरकाराक 
अटक करपाचो हुकूम सरकारान काडलो. सावरकार तेवेळार पॅरीसाक 
कामाबाईगेर रावतालो आनी थंयच्यान 'तलवार' नांवाचें वृत्तपत्र 
काइटालो . 'मार्टियर ऑफ नासिक" हो लेख आपल्या पत्रांतल्यान 
छापून ताणें कान्हेरेची तुस्त केल्ली. आपल्या वांगड्याक भारतांत जें 
भोगचें पडटा तें कळनाफुडें ताका वायट दिसलें. ताची प्रकृती बरी 
नाशिल्ली. तशें आसतनाय तो पॅरिसासावन लंडनाक गेलौ, थंय ताका 
अटक जाली. तीन म्हयने इंग्लंडाक ताचेर खटलो चलयले उपरांत 
फुडाराक ही केस भारतांत चलोवंची अशें इंग्रज सरकारान थारायलें 
आनी १ जुलाय १९१० ह्या दिसा गुपीत रितीन ताका बोटीर चडयलो. 
आतां आपलें फुडे कितें जातलें हाचो अदमास सावरकाराक लागलों 
आनी व्हड पहारो आसून लेगीत फ्रान्साचे दयदिगेवयल्या मार्सेलिस 
बंदरांत बोट उबी राविल्ली आसतना संडासाक वचपाचें निमित करून 
तो संडासांत गेलो आनी पोर्टहोलांतल्यान (बुराकांतल्यान) ताणें 
दर्यांत उडी घेतली. ताचें पुराय आंग खरचटलें, सोललें, तरी ताणें 
तडीक वचपाचो यत्न सोडलोना. तेचवेळार तो रक्षकांचे नदरेक पडलो. 
तांणी ताचेर गुळयो घाल्यो, त्यो चुकोवन तो तडीक गेलो आनी तटाची 
वणत हुंपून ताणें फ्रान्साचे भूंयेर घालून घेतलें, तेन्ना ताका फ्रेंच 
पोलिस अधिकाऱ्याच्या मुरवारच ब्रिटीश पोलिस अधिकाऱ्यांनी आपल्या 
ताब्यांत घेतलो. फुडें भारतांत हाडून ताचेवयल्या रवटल्याचौ वावर 
परत सुरू जालो. निमाणें ह्या कटांत वांटेकार जाल्लेखातीर, तशेंच 
ताचेर हेर आरोप आशिल्ले ते रवातीर ताका दोन जल्मठेपी म्हळ्यार 
पन्नास वर्सा काळ्या पाण्याची रव्यास्त फर्मायली. ताका अंदमानांत 
सेल्युलर जेलींत धाडलो, थंय ताका नरकयातना भोगच्यो पडल्यो, हे 
कश्ट, दगदग भोगता आसतनाच ताका 'कमला' हें काव्य स्फुरलें. 


८५0 


कोंकणी विश्वकोश | 


घायपाताच्या कांट्यांनी कादयेच्या वण्टींचेर तो पयलीं बरयतालो अ 
मागीर तें तोंडपाठ करतालो. हैं जेन्ना जेलराक कळळें तेन्ना त 
ताका हातकडयेन बांदून दवरलो. सावरकारान थंय आसतना राजबं 
संघटना बांदली. तशेंच हिंदू बंद्यांचेर मुसलमान बं्यांकडल्यान जात 
अत्याचारय सॉपयले. लोकांच्या यत्नांक यश आयिल्लयान १९२ 
ताका अंदमानासावन भारतांत हाडलो आनी १९२४त ताची सर 
मुक्ताय करून रत्नागिरीक ताका स्थानबध्द केलो. हाकालाः 
राजकीय काम करपाचेर ताचेर बंदी आयली. तेन्ना ताणें स 
सुदारणेचें काम हातांत घेतलें. रत्नागिरीचे भौशीक जिणेंतल्यान ह 
अस्पृश्यताय आनी रोटीबंदी ना जावंची म्हण यत्न केले. हि 
संघटनेखातीर बरेंच लेखन केलें. लिपी आनी भाशाशुध्ी 
आंदोलन करून राशट्र्भास आनी लिपयेचो प्रश्‍न सोडोवपारवार्त 
मार्गदर्शन केलें. ताचेच सांगणेवयल्यान गोंयच्या गावड्याच्या मसुर 
आश्रमाचे महंतानी शुध्दीकरण केलें, रत्नागिरीक पतितपावनाचें दे 
बांदून तें अस्पृश्यांखवातीर उक्तें केलें ह्या स्थानबध्दतेच्या का 
ताका पयशांची बरीच मारामार जाली, तरी ताचे घरकान्नीन ताचे 
काटकसरीन संवसार केलो. विश्‍वास आनी प्रभात ह्या दोगा भुर 
जल्मय ह्या काळांत जालो. 
हिंदुत्व हेंच भारताचें राश्ट्रीयत्व ह्या सिध्दांतारातीर 

हिंदू महासभेंत प्रवेश केलो आनी रोकडोच तो ह्या पक्षाचो फु 
जालो. फक्त चळवळी करून भारत स्वतंत्र जातलो हाचेर | 
विशवास नाशिल्लो. इंग्रजांआड स्वातंत्र्यझूज करूंक जाय आनी 
करतलो जाल्यार भारतीय तरणाटयांनी सैनिकी शिक्षण घेवकं 
अशें ताका दिसतालें आनी म्हणूनच हिंदू महासभेचे वतीन सैनिकीकः 
कार्यावळ ताणें हातांत घेतली. नेताजी सुभाषचंद्र बोसाचोय अ 
विचार आशिल्लयान ताणें सावरकाराची मुंबय येवन भेटय घेति 
सावरकार जितलो व्हड स्वातंत्र्यझुजारी आसलो, तिद 

तो खांपो उलोवपीय आशिल्लो. ताची भाशणां आयकतना आर 
मंत्रमुग्ध जाताले. पटांगडो वक्तो ताचेय परस व्हड असो लेर 
कवी, नाटककारय आशिल्लो. ताचे लिखणेची शक्त बरीच 
आशिल्ली. ताच्या कवितांची संरव्या सुमार ११,०000 वळी 
आसा. सप्तर्षी, गोमांतक, महासागर कमला हीं ताची रवंडक 
हिंदुत्व हो ग्रंथ ताच्यांतल्या निबंदकाराची वळख घडयता. 
जल्मठेप, माझ्या आठवणी, शत्रूंच्या शिबिरात हीं ताची आ 
उक्तावपी अर्शी आत्मचरित्रात्मक पुस्तकां जावन आसात, भाः 
इतिहासातील सहा सोनेरी पाने (दोन खंड), पूर्वपिठीका ह्या ग्रंथा 
ताच्यांतलो इतिहासकार दिसून येता. t 
सावरकार हो हिंदुत्वाचो, हिंदू धर्माचो आनी हिंदू राष्ट्र 

खवांपो पुरस्कर्तो आशिल्लो. हिंदू संघटनेखातीर, हिंदूंचे उदरगती 
आनी हिंदुत्वाच्या समर्थनारवातीर ताणें वावर केलो. ताका हिंदू 


अभिमान आशिल्लो; इतलेंय जरी आसलें तरी तो चातुर्वर्ण्य, 
भेद, अस्पृश्यताय, पतितशुध्दीनिषेध, परदेशगमन निषेध हांचेर 
[टीका करतालो. 'प्रत्यक्षनिश्ठ आनी प्रयोगक्षम' असो विज्ञानधर्म 
खरो व्हड धर्म' अशें सावरकाराचें मत आशिल्लयान पूर्वजल्म, 
गा जजालींक ताचो रवर विरोध आसलो. 

` सावरकरच्या राजकीय, धार्मिक, अध्यात्मीक आनी तात्त्विक 
शर प्रणालींतल्यान तशेंच इतिहासीक वावरांतल्यान, भारतीय 
जांत सावरकार यूग वा सावरकर वाद असो एक सिध्दांत रूढ 

३ पावलो. 
- कों. वि. सं. मं. 


„ बाळकृष्ण वामन : (जल्म : २ जानेर १८८६, 
ण; मरण : १४ जानेवारी १९४९) 

` पुराय नांव बाळकृष्ण वामन तथा गजानन सावड्डेकार 
जे। कोर्स पुराय केलो आनी आग्रीमेसूर आनी कोमुनीदादी 
E र गरी कार्यालयांनी कांय तेंप नोकरी केली. फुडाराक नॉर्मल 
लांतल्यान परिक्षा उत्तीर्ण जावन तो सरकारी मुळावे पुर्तुगेज 
क्षक जालो. भुरगीं तेजिश्ट आनी स्वाभिमानी जावंची, तांचें 
पण ना जांवचे म्हणून तो पुस्तकी शिक्षणावांगडाच भुरज्यांचेर 
संस्कार करतालो. गोमंतक मराठी शिक्षक संमेलन हें ताणें 
ही जीणेचें कार्य मानलें. गोमंतक मराठी शिक्षण संमेलनावरवीं 
शि सरकारी शिक्षण खवात्याक समांतर अशी यंत्रणा 
निर्मिली. ताणें शिक्षणाविशीं बरेच लेरव पूर्तुगेजींतल्यान बरयले. 
लेरवमाळ उपरांत पुस्तक रूपान उजवाडा आयली. तो बरो 
वपी आसलो. लिरवणेपरस ताणें उलोवपाचेर चड भर दिलो. 
नसुदारणा आनी शिक्षण प्रसारारवातीर ताका ताच्या वकृत्वाचो 
| लाव जालो. जरी तो पुर्तुगेज शिक्षक आसलो तरी तो मराठीचो 
| अभिमानी आशिल्लो. १९३० वर्सा मडगांवां महाराष्ट्र साहित्य 
ननाचें १५ वें अधिवेशन जालें तेवेळार गोंयची पुराय रितीन 
व करून दिवपी गोमंतक परिचय ग्रंथ ताणें तयार केलो आनी 
या रवर्चान छापून तो लोकांमेरेन पावयलो. गोंयावयलो तो एक 
संदर्भ ग्रंथ जावन आसा. 
| - को. वि. सं. मं. 


हल्य : ललित कलेचो एक प्रकार. सौंदर्याअणभव दिवपाची 

गनी प्रयोजन आशिल्ले ललितकले अंतर्गत शिल्प, चित्र; संगीत, 
साहित्य ह्या कलांचो आस्पाव जाता. मौरवीक आनी लिरवीत 
ळींची सोबीत आनी अर्थपूण अशी मांडावळ करून, तेवरवीं ती 
ळ रचतल्याक (साहित्यिकाक) आनी तिचो अणभव घेतल्याक 
, आयकुप्याक) सच्चिदानंदाचो अणभव घेवंक मदत करता 

साहित्य 


ते मांडावळीक साहित्य ही संकल्पना लाजू जाता, भावना, विचार, 
प्रतिभा आनी मांडावळ अशा घटकांचो आस्पाव जाल्ली ती कलाकृती 
आसता. अशे तरेन सत्य, शिव आनी सुंदर हांचें मिलन जावन 
निर्माण जाल्ली मौरवीक वा लिरवीत उतरांची कलाकृती म्हणजे साहित्य. 

असे तरेचो उंचेल्या पांवड्यावयलो 'प्रज्ञा आनी प्रतिभ'चो 
विलास वाचप्याक आयकतल्याक 'ब्रह्मानंद सहोदरा'चो दिश्टावो घडोवन 
हाडटा, तेन्ना ती निरवटी उतरावळ म्हळ्यार “वाक्‌ मय' उरना, ताचें 
रुपांतर 'वाङ्मयां'त, “साहित्यांत जाता. हाकाच 'साहित्य' म्हण्टात. 

प्राच्य म्हळ्यार उदेंती विशेशतायेन भारतीय परंपरेन हाचे 
संबंदान भोव रवोलायेन आनी साक्षेपान विचार जाल्लो आसा. अस्तमतेच्या 
साहित्य विचारांत लेगीत साहित्याचो अर्थ लावपाचो खूबच वावर 
आयजमेरेने जाला. साहित्य ही संकल्पना बरेतरेन समजून घेवपाक 
त्यो दोनय परंपरा हे विर्शी, ताच्या स्वरुपाविरशी कितें म्हण्टात हें 
समजून घेवचें पडटलें. ताच्या सांगतान साहित्याचें प्रयोजन, पती 
आदी समजून घेतल्यार आनीक बरें जातलें. 

भरतापसून ते पंडित जगन्नाथा मेरेन भारतीय (संस्कृत) 
साहित्यविचाराची परंपरा आसा. तातूंत आपलो साहित्य विचार भरतान 
नाटकाच्या संदर्भात सांगला. 'ललित साहित्य” ह्या व्यापक अर्थान 
'काव्य' हो शब्द हे परंपरेंत येवजिल्लो पळोवंक मेळटा. हे विशीचे चर्चेत 
'काव्यपुरूषा'चे रुपक सातत्यान आपणायल्लें आसा. सुरवेक हो विचार 
साहित्याच्या साधनाचेर केंद्रित जाल्लो पळोवंक मेळटा. “शब्दार्थो सहितो 
काव्यम ।' (काव्यालंकार : १.१६) 'साहित्य म्हळ्यार शब्दाच्या 
सांगातान आयिल्लो अर्थ". साहित्याच्या ह्या लक्षणांतल्या 'सहितो” हे 
मोडणेंतल्यान मुखार साहित्य हे संकल्पनेन मूळ धरलें. हाचे पयलीं 
म्हळ्यार भामटाचे पयली संस्कृत साहित्य विचारांमदी ह्या संदर्भात 
अर्थनिरपेक्ष रुपकादी अर्थचमत्कृती मानपी अशे दोन विचार आसले. 
ह्या दोनय विचारांक न्हयकारून 'शब्दसौष्ठव' आनी 'अर्थव्युत्पत्ती* हीं 
दोनय आंगां काव्यांत एकेसाररवींच म्हत्वाची आसात म्हणपाचें भामहान 
स्पश्ट केलें. “शरीर तावदिष्टार्थव्यवच्छिन्ना पदावली' (काव्या दर्श 
१.१0) हें दंडीन सांजिल्लें काव्यलक्षण, तातूंत ताणें शब्दार्थाक काव्य 
कूड मानून ताचेमदल्या अर्थाची उतरापरस आशिल्ली आंतरता तो 
सूचयता. 'तनु शब्दार्थो काव्यम' (रूद्रट, काव्यालंकार, २.१) “शब्दार्थौ 
मूर्ति - शरव्यातौ' (विद्यानाथ) हांच्यासारकिल्या शब्दार्थाच्या साहचर्याचेर 
भर दिवपी जायत्यो साहित्यांतर्गत व्यारव्या संस्कृत साहित्य विचाराविशी 
मेळटात. 'वक्रोक्ति काव्य जीवितम्‌' अशें कुंतकान म्हळां. कवीची 
म्हळ्यार साहित्यिकाची सांगपाची पद्दत (म्हळ्यार साहित्य निर्मणी) 
ही वेव्हारान आमी वापरता ते सरळ पद्दती परस वेगळे तरेची 
आसता. ती वांकडी म्हळ्यार आडवळणांची म्हळ्यार 'वक्र' आसता. 
हाकाच 'वक्रोक्ती' अशें म्हटलां. हाच्याआदारान सामान्यतायेनी प्रतीत 
न जावपी वस्तुसंबंद जोडून वैचित्र्यपूर्ण पद्दतीन मांडावळ करून कवी 


साहित्य 


आपली अभिव्यक्ती सिध्द करता. सुरवेक अभिव्यक्ती प्रधान आशिल्लो 
हो विचार उपरांत आशयप्रधान जालो. 'औचित्य' ह्या गुणाचो साहित्यांतले 
मल्य स्पश्ट करपाच्या वावराक क्वेमेंद्रान व्हड म्हत्व दिलां आनी अशे 
तरेन उतराच्या अर्थापसून उतरांतल्या आशया मेरेन भोंवडी परिक्रमा 
करून हो भारतीय साहित्य विचार सिध्द जाला. आनंद वर्धन हाणें 
घ्वनी विचाराची मांडावळ करून उतरांत उपरासपी रस्राभिव्यक्तिच्या 
सञामर्थ्याविशीं समाधानकारक स्पश्टीकरण केलां. शब्दांक वाच्य, लक्ष्य 
आनी व्यंग अशे तीन अर्थ आसतात. साहित्य व्यंगार्थप्रधान आसता. 
म्हळ्यार तातूंत व्यंार्थाक म्हळ्यार सूचितार्थाक म्हत्व आसता. 
आाहित्यांतल्यान व्यक्त जावपी रस लेगीत व्यंगीत म्हळ्यार 
सूचित,ध्वनीत स्वरूपाचो आसता. ह्या 'व्यंगार्थप्रधान उतरांच्या 
वेव्हारांतल्यान कवीच्या साहित्यिकाच्या भावनात्मक सौंदर्यानुभवाचा 
रसिकाक म्हळ्यार वाचप्याक आयकुप्यांक आयिलो प्रत्यय' म्हळ्यारूच 
रस, म्हळ्यारूच साहित्य. ताचो आस्वाद ताका आनंद प्राप्त करून 
दिता. 'वाक्यं रसात्मकं काव्यं' ह्या उतरांनी विश्वनाथान रसतत्तवाचें 
सर्वमान्य म्हत्व विसकटावन सांगला. संकृत काव्य (साहित्य) शास्त्राक 
अभिप्रेत आसपी साहित्याचे स्वरूप 'तत्‌ अदोषौ शब्दार्थौ सगुणौ 
अनलंकृती पुनः क्वापि’ (काव्यप्रकाश 9 ,४) ह्या मम्मटाच्या 
काव्यलक्षणांतल्यान प्रगट जालां. तातुंतल्या पदांची अर्थकक्षा मर्तीत 
घेतल्यार संस्कृत काव्य (साहित्य) शास्त्राक अभिप्रेत आशिल्लया 
साहित्याच्या स्वरुपाविर्शी सांगचें जाल्यार अभिधा, लक्षणा आनी 
व्यंजनां ह्या तीनय शक्तींनी युक्‍त आशिल्ले शब्दार्थ रसापकर्षक दोश 
टाळून, रसाचो उत्कर्श सादपी गुणांनी नटटात आनी अथचिं विभावन 
करपी, ताका आस्वादारची कळा प्राप्त करून दिवपी अलंकारानी 
संस्कारीत जातात, तेन्ना त्या शब्दार्थांक 'काव्य' म्हणटात. 

साहित्य ही एक भाशिकनिर्मणी आसा आनी ताचें आदीम 
ध्वनीरूप हें उच्चार रूप आसा. तें “वाकृमय' आसा. साहित्याक 
“वाङ्मय' अशेंय दुसरें उतर आसा. “वाचो विकार वाङ्मयम' ह्या 
प्रसिद्द सूत्रावरवीं 'वाणीचो म्हळ्यार वाचेचो विकार म्हळ्यार वाङ्मय" 
अशी वाइ्मयाची साहित्याची व्यारव्या करूं येता. हेवरवीं मराठी 
समीक्षक न. चि. केळकर हांणी वाङ्मयाची व्यारव्या करताना “यच्च 
यावत्‌ जे वाचेने वदले गेले ते' असो अर्थ घेतला. पूण “वाचेच्या 
साबार विकारांक वाड्मय म्हणप समा जायना. इंग्लि्शींत ‘Memo- 
8080०05” (संस्मरणीय शब्द) असेंय वाङ्मयाक म्हळां. 'उतराक 
जाल्लो अर्थ गर्भ विकार' म्हळ्यार वाङ्मय अशीय ताची व्यारव्या करू 
येता. साहित्याचे बराबरीन वाङ्मय हेय उतर घोळणुकेत आसा. 

अस्तंती साहित्य विचाराचो माग काडीत साहित्य ह्या 
संकल्पनेची विसकटावणी केली जाल्यार तातुंतल्यान अशें दिसून 
येता, तांणी संवेदनशीलतेक चड म्हत्व दिलां. "।।।७।०५७' ह्या 
इंग्लीश उतराचे पर्यायी अर्थाचें उतर म्हण आमी साहित्य हें उतर 

कोंकणी विश्वकोश : 


भारतीय भासांमदी आपणायलां. “।।t७"t५९' ह्या उतराचे कोशांतर 
जे अर्थ दिल्यात ते अशे - ‘अक्षरांनी बांदिल्ली म्हायती वा विचार' आ 
“काळ आनी रुची हांचे चाळणीतल्यान तिणून राविल्ली गंभीर लळी 
बरपावळ' अस्तंती साहित्यविचार साहित्याचो विचार करताना लळ॑ 
साहित्य आनी शास्त्रीय, तात्त्विक साहित्य हांचेमदी फारफेर कर 
ताचो साबार भर वाच्यार्थार उरता. भावशीळता (Emotional El 
men) आनी कल्पनाशीलता. (Imaginative Element) ह 
चडांत चड म्हत्व थंय दिवप जाता. तातूंत हॅझलिट, केबल, ररि 
कोर्टहोप, जॉन्सन, वर्डस्वर्थ, मिल हांचो मुरवेलपणान आस्पाव जाह 
तांणी “साहित्या'ची जी व्यारव्या केल्या ताच्यो ह्यो कांय देखी: 
language of imagination and passion’ (हॅझलिट), "A v९ 
for overcharged feeling or full imagination’ (केबल), ग 
suggesion, by the imagination, of noble grounds for 
noble imotions’ (रस्किन), ‘Expresion of imaginative thc 
and feeling’ (ोर्टहोप), ‘The art of writing pleasure v 
truth by calling imagination to the help of reason’ (जान्सः 
‘The spontaneous overflow of powerful feelings recOlec 
in tranquility’ (वर्डस्वर्थ), ‘what is poetry but the the 
and worlds in which emotion spontaneously embod 
॥७९।?' (मिल). ह्या भावनाशील आनी कल्पनाप्रधान साहित्ट 
आपली खाशेली अशी एक लय आसा. ताकाच लागून साहि 
व्याख्या करतनां जॉन्सन म्हण्टा, ' Poetry is metrical compe 
०१." जाल्यार कार्लाइल म्हण्टा, ‘Poetry, we will call the f 
sical thought.” “The rhythemic creation of beauty’. 
उतरांनी एडगर अँलन पो हाणें कवितेची म्हळ्यार पर्यायान साहित 
व्यारव्या केल्या, 
साहित्याची संकल्पना स्पश्ट करपाच्या कामांत अभिव्यक 
साधन म्हणून भाशेचोय आवश्यक तो विचार अस्तंती समीक्ष 
केल्लो आसा. ह्यासंबंदान विवेचन करतासतना "T१९2० € 
ing words in such a manner as to produce an illusic 
अशें मेकॉले म्हण्टा, जाल्यार मॅथ्यू अर्नोल्ड हाणें हेविशी म्हळां, 
most delightful and perfect form of utterance that huf 
words can reach.” तेचवरी ‘The best words in the 
०५७7" ही कोलरिजची प्रसिद्द व्यारव्या साहित्यांतल्या १ 
वापराविशी म्हत्वाचो विचार मुस्वार दवरता. ताचीच “००0९४ 
antethesis of science’ ही साहित्याविशींची व्यारव्या स 
आनी शास्त्र हांचे मदलो वेगळेचार स्पश्ट करता, “The bes 
happiest moments of the happiest and best minds 
शेले म्हण्टना तो साहित्यिकांक साहित्यनिर्मणीच्या स्विणांक उ 
उपाट खोशेविशीं भाश्य करता; जाल्यार “criticism 0 life" 


याचे जीवन दर्शन करपाचे तांकीविशीं आनी जीवनभाश्यात्मक 

पाविशी मॅथ्यू अर्नोल्ड हाणें आपलें मत मांडलां. ह्या व्यारव्यांवयल्यान 

त्याच्या साबार आंगांक केंद्र मानून अस्तंती समीक्षकांनी साहित्य 

[| आनी स्वरुपाविशी साबार विचार मांडून तातूंतल्यान 

¶ ही संकल्पना स्पश्ट केल्या. 

' भारतीय समीक्षक हो विचार साहित्यिकाच्या वा वाचकाच्या 
गान करिनात. साहित्यकृती मुरवार दवरून ते तो करता. ताका 
न तो चडांत चड सूक्षीम, वस्तुनिश्ठ आनी विश्लेशक जावंक 

ला. तेचवरी भारतीय साहित्यविचार हो मुळांत साहित्याच्या उच्चार 
चेर - ध्वनीचेर आदारिल्लो आसा. अस्तंती साहित्यविचार, 
त्यकृती, लेरवक - वाचक हीं आंगां विस्तारान आनी खोलायेन 
रांत घेता. भारतीय सहित्यविचारापरस तो व्हडा प्रमाणांत 
नशील आसा अशी प्रचिती येता. भारतीय विचार 'लळीत' आनी 
ळीतेत्तर' असो विचार करिना. पृण अस्तंती तो विचार करता. 

' लॅटीन भाशेंत आनी पुर्तुगेज भाशेंत लेगीत साहित्याविशींच्या 

गासाक १७(॥७5' म्हूण संबोधतात. जाल्यार स्वर वा ध्वनी विशयक 

यासाक *$०॥०8' म्हूण संबोधतात. पयल्यांत दृक्‌ श्राव्य स्वरुपाक 
ब॒ आसा. तातूंतय दृक्‌ संवेदनेक मात्सो वयलो पांवडो आसा. 

)|08' त श्राव्य संवेदनेक पयलो मान आसा आनी ताच्या आदारान 
संवेदनेक आकार प्राप्त जाता. अस्तंती साहित्यविचारांत ध्वनी 

परस दृक्‌ म्हळ्यार 'अक्षरा'च्या चिन्नांक म्हळ्यार रुपाक 

त्व आसा. जाल्यार भारतीय साहित्यविचारांत 'रसा' क पयलो 
दिला. आधुनिक भारतीय साहित्य विचारान आपल्या दायजापरस 
तंती साहित्यविचारांची वाट चड आपणायल्ली दिसता. 

'  स्तहित्य (।।७।०५१९) ही संज्ञा फकत साहित्य कलेपुरती 

ळीपुरती मर्यादीत करून घेवप उचीत थारचें ना. ताच्या 

]जनांमदी लेगीत जायत्या अडचणी आसात, तरी लेगीत 
शीतल्यो कल्पीत कथा साहित्य (F८०१) वा काव्य (Poetry) 

संभाव्य स्वरूपाच्यो पर्यायी संज्ञा विशिश्ट अर्थान हे आतीच 

न रूढ जाल्लयो आसात. कल्पनारम्य साहित्य (।meginatory 

॥५7९) वा फार्सी भाशेंत जाका बेले लेत्र (8९॥९5-L९!।r९) 

यार लळित द्य ह्यो संज्ञा किचकटिच्यो आसात. 

` स्रहित्याच्या प्रयोजनाविशीं सांगपाचें म्हळ्यार आदल्या 

यली प्रयोजनां आनी आर्विल्लया तेंपावयलीं प्रयोजनां वा अस्तंती 

गनां आनी उदेंती वा भारतीय प्रयोजनां विंगड विंगड आसतात 

'म्हणप समा जावचें ना. भोव खोलायेन आनी बारीकसाणीन 

र केल्यार आमच्या संस्कृत (भारतीय) साहित्यविचारांच्या संदर्भात 

नां जीं सांगल्यांत तींच प्रयोजनां उण्याअदीक प्रमाणांत आजूय 

पडूं येतात, संस्कृत साहित्य शास्त्रांत सांजिल्ली प्रयोजनां एका 
कांत बंदिस्त केल्यात, तो मम्मटाचो श्लोक असो- 


ff 

साहित्य 


काव्य यशसेऽर्थकृते व्यवहारविदे शिवेतरक्षतये 
सद्य : परनिवृत्तयेकान्ता संमिततयोपदेश युजे ॥ 
(काव्यप्रकाश, १.२) 

ताणें कीर्ती, अर्थप्राप्ती, वेव्हारज्ञान, अमंगळ निवारण, तत्काळ 
परमानंदप्राप्ती आनी मोगाळ बायलेच्या मुखवांतल्यान आयकूंक 
मेळळयावरी केल्लो उपदेश अर्शी स प्रयोजनां सांगल्यात. जाल्यार 
आधुनिक विचारवंतानी साहित्याची जीं प्रयोजना सांगून दवरल्यांत 
तातूंत पलायन (६५००९), इच्छापूर्ती (Wish-Fulflment), जिज्ञासापुर्ती 
(Curiosity), आत्माविशकार (580 ६५९५०१), उद्बोधन (।n- 
struction), मोक्ष आनी आध्यात्मिक उन्नती, (Salvation), 
अनुभवविश्वाची समृध्दी, स्व - रूप - निश्ठा, नवनिर्मिती (०1९३४५- 
॥४) अशा प्रयोजनांचो आस्पाव जाता. खोलायेन विचार केल्यार 
पुर्विल्लया आनी आर्विल्लया वा आधुनिक साहित्य प्रयोजनांची संगती 
लावं येता. 

साहित्याचे पतींचो विचार केल्यार काणी आनी कवन / गीत 
अशो दोनय आदीम साहित्य पती म्हण सांगच्यो पडटल्यो. ते भायर 
आशिल्लयो पती ह्यो अर्वाचीन विचारांतल्यान आनी प्रगर्तीतल्यान नांवा 
रुपाक आयल्यात. तातूंनय आयज जो लळीतेतर साहित्याचो प्रकार 
देरवीक शास्त्रीय, तत्त्वीक आदी आमी पळयतात तांचो आस्पाव 
'प्रबंध' प्रकारात संस्कृत साहित्य” विचारांत केल्लो आसा. मनीस 
जातीची उदरगत सांगतना गिन्यान आनी तंत्रणिन्यानाचो स्फोट जायत 
गेलो आनी ताकालाणून कोणा काळार त्रिशारवी (तीन रवांद्यांचो) 
आशिल्लो हो साहित्य रूरव धाय दिकांनी फांकत रावलो. ताका लागून 
कादंबरी, लघुकथा, नाटक, चरित्र - आत्मचरित्र, लळीत निबंद 
दुःखांतिका, त्रासदी, सुरवांतिका आदी पतींची आनी उपपतींची भर 
पुर्विल्लया वर्गवारीत पडत रावली. ह्यो पती सर्वसादारणपणान 
आकृतीबंधाचेर आदारून जाल्यात. तेभायर कांय पती पडल्यात. 
देखवीक लोकसाहित्य, विज्ञान साहित्य बौघ्दसाहित्य, हिंदु साहित्य, 
खिस्ती साहित्य, जैन साहित्य, मुस्लीम साहित्य, प्रादेशिक साहित्य, 
ग्रामीण साहित्य, दलित साहित्य, राश्ट्रीय साहित्य, स्थानिक साहित्य, 
वैश्विक साहित्य, बालसाहित्य, पुर्विलें साहित्य,आविंल्लें साहित्य, स्त्री 
साहित्य, कुमार साहित्य, नेमाळें साहित्य, दिसाळें साहित्य, वर्तमानपत्री 
साहित्य, संगणक साहित्य, निग्रो साहित्य, संपर्क माध्यम साहित्य, 
प्रचारकी साहित्य आदी. हेविशीं विचार केल्यार अशें दिसून येता, ही 
वर्गवारी करपाक कसलोय आनी खंयचोय कस चलता. देखीक धर्म, 
वंश, जात, पात, कात, देश, देव, लिंग, प्रदेश, भाषा, स्थळ, काळ, 
वेळ, विशय, कला, कुशळताय, क्रीडा, वेवसाय आदी. 

साहित्याची पयली निर्मणी जाली तेन्ना सावन ताचो आलेख 
उंचेल्या पावंडयार चडत आयला. साहित्याचें आदीम रूप हे “वाक्‌- 
मय' आशिल्लयान तें मनीस कुळयेइतलोंच पुरातन जावन आसा. 


साहित्य 


अधीकृतपणान सांगचें तर तें 'वेद' आनी 'अवेस्ता” इतकें निश्‍्चितपणान 
परातन आसंक जाय. ते उपरांतचे जो इतिहास मेळटा तो ग्रीक हिब्रु 
संस्कृत, चिनी, लेटीन पाली अर्धमागधी, तिबेटी, द्रविडी (तमिळी), 
सिंहली आदी साबाय भासांतल्यान विंगड विंगड भाशाकुळातल्या 
भाशेंतल्यान चडट्या क्रमान साहित्य निर्मणी जावंक लागली. पूण 
आजनय कांय भासो उरल्यात जातुंतल्यान फकत मौरिवक स्वरुपांतले 
(०४) म्हळ्यार वाक्‌ - मय वाङ्मयूच निर्माण जाता. कारण ताका 
आजून लिपयेचो सोद लागूक ना 

मनीस संस्कृतायेच्या उदरणतीचे प्रक्रियेत जायत्यो भासो 
आनी तांच्यो लिपयो नदरेआड जाल्यात. तातुतल्या काय भासाच्या 
पनर्जिविताचो यत्न नेटान, निशठेन आनी मोटे सफळतायेन चल्ला 
देखीक - हिब्र ही पोरनी विसरत जेल्ली पुर्विक्लया तेंपावयली गिरेस्त 
भास. आज ती परतून वयर सरल्या 

साहित्य म्हळ्यार एक साधन, जें मनशाचे संस्कृतीच्या 
संदर्भातल्यान प्रज्ञा आनी प्रतिभेचो दिश्‍्टावो घडयता. हो दिश्टावो रंग, 
रूप, आकार,रेशा, अक्षर, शब्द, स्वर, ताल, ध्वनी, नाद, शिल्प, 
नाच क्रिडा आदी साबार माध्यमांतल्यान घडयतात. साहित्याचो विचार 
फकत 'अक्षर' आनी 'शब्दा'च्या संदर्भात करतल्या संस्कृतीच्या 
अभ्यासकाक साहित्याचे हे अनंत व्याप्तीचें दर्शन आतां जावंक लागलां. 


- प्रा. बाळकृष्ण जी. कानोळकार , 


लोकसाहित्य : अनामीक लोकांनी रचिल्ले, परंपरेंतल्यान 
घोळणुकेंत उरिल्लें जनपद साहित्य. अशा साहित्यांत लोक कथा, 
लोकरीतां, लोकनाट्यां, म्हणी, कुवार्डी, ओपारी, उमाणे, अशा साबार 
लोकसमुदायांत प्रचलित आशिल्ल्या, निशेद्य करून मौरवीक स्वरूपांत 
मेळपी साहित्य प्रकारांचो आस्पाव जाता. 

लोक साहित्याक लोकविद्या, ्ामसाहित्य, लोकसंस्कृती, 
लोक वाड्मय ह्योय भारतीय संज्ञा वापरतात. पाशचात संस्कृतीत 
F०|।०९ हें उतर F0| म्हणजे 'लोक' आनी (०/९ म्हणजे साहित्य 
ह्या अर्थान वापरतात. हांगा लोक म्हणजे अप्रगत, अविकसीत 
लोकसमुदाय ह्या अर्थान घेवप जाता, 1.०7९ वा साहित्य वाङ्मय ह्या 
उतरा वरवीं मौरवीक परंपरेंत आशिल्ल्या सगळ्याच उपक्रमांचो आस्पाव 
करप जाता. तरीय 'साहित्य'चे सुटसुटीत व्याप्तीकातीर लोक साहित्यांत 
मुखेलपणान १) लोक कथा (बोध कथा, निती कथा, परिकथा, दं 
कथा) २) लोक गितां (जल्म - मरणा वेळावयलीं गीतां, श्रमरीतां, 
क्रीडागीतां, बडबड रीतां) ३) आरव्यानां (किर्तनां, निरूपणां) ४) लोक 
नाट्यांतली गद्य-पद्य रचना वासुदेव, गोंधळी, भराडी, कालो, जागर, 
खेळ, पोवाडे, लावणी, तमाशा दशावतार, यक्षगान, जात्रा, भवाई 
आनी हेर (लोकनाट्यां) हांचो विचार करप जाता. 

लोक साहित्य हें जनसमुदायाचें साहित्य. थारावीक संस्कृतींत 
एक समान संस्कृतीक दायज आशिल्ले पूण थळ, काळ, तत्त्वानुसार 

कोंकणी विश्वकोश : 


संदर्भातले एकामेकांपासून अलग दिसपी जायते जनसमुदाय आसत 
ह्या असंग जनसमुदायांची आपली अशी एक अलग सस्व 
परंपरा आसता. मूळ समान परंपरेक धरून आशिल्ली ही अल 
परंपरा त्या त्या जनसमुदायाचें वेगळें पण दाखयता. ह्‌ 
वेगळ्यापणानुसार त्या त्या जनसमुदायाकडसून वेगवेगळें लोकसाहि 
निर्माण जातक कथा, जैन धर्मासंबंदीत जैन कथा, गुणाढ्याच्या लौक 
बृहतकथा नितीशास्त्रीय पंचतंत्र कता, सोमदेवाचो कथा सरित्सार 
वेताळपंचविशी आनी सिंहासनबत्तीशी ह्यो चातुर्य कथा, वेणवे 
प्रदेशांनी प्रचलित आशिल्लयो दंत कथा. 

लोक साहित्य हो सामुदायीक अविश्कार म्हणून मार 
घेवप जालां आसलें, तरी लोक साहित्य उगम काळांसंबंरदी एकः 
जावप कठीण आसा. भोवतेक देशांच्या लोक कथांमर्दी, विशेश करूरू 
थारावीक घडणुकांच्या आशयामरदी एकसाररवेपण दिसता. प्रदे 
आनी संस्कृतीक संदर्भ कुशीक काडले तर लोक कथेक वैश वीक 
प्राप्त जाल्ले दिसता. एका देशाच्या एका जनसमुदायांत प्रचलित आई 
लोककथेचो आशाय आनी प्रयोजन, दुसऱ्या देशाच्या 
प्रचलित आशिल्ल्या लोककथेच्या आशयाकडेन आनी प्रयोजनाकः 
तालमेळ दवरता म्हणपाचें दिसता. अगड बंब प्राणी, नटभ 
मनीस, जादुटोणो करपी चेट किणी, बोलको निर्सण सर्गातल्यो प 
देव देवतांचो संचार अशी पात्रां संसारभरच्या लोककथांनी दिस 
ताचेवयल्यान संसारीक लोककथांमदलें सारकेपण तर दि 
तेभायर लोककथांचो जल्म सुश्टनिर्मितीच्या सुरवेच्याच काळांत जा 
म्हणपाचोय अदमास मेळटा, जी गजाल लोक कथांच्या संदर्भात रू 
आसा ती हेर लोकसाहित्य प्रकारांतच तितकीच खरी आसा. 

खंयच्याय साहित्य प्रकाराप्रमाण, लोककथाय समाः 
चित्रण करता. ताकालागून त्या त्या समाजांतल्या समाजमनाची वढ 
जावंक पावता. ताची सामाजीक जीवन पद्दत, सामाजीक नि! 
ऐहीक त$ें लौकीक प्रयोजन, धार्मीक तत्त्वप्रणाली, नैतीक तत्त्वप्रणा 
कुटुंबीक धारणा अशा साबार तासांचेर उजवाड घालपाक ह 
साहित्याचो उपेग जाता. तातुंतल्या बोधकता, नितीकथा, 
सारकिल्या प्रकारांनी समाजाचे बौध्दीक क्षमतेची वळरव जाता. तेभा 
समाजारवातीर तांचेवरवीं तयार अर्शी मार्गदर्शन तत्वां प्राप्त जा 

लोकसाहित्य ही एक साहित्य परंपरा आशिल्लान कालाग 
तातूंत बदल जावप अपरिहार्य आसा. लोक साहित्याचो उगम आ 
काळांतलो धरलो तरी, सद्याच्या काळांत उपलब्ध आशिल्ले ह 
साहित्य जशाचें तशें उपलब्ध जालां म्हणूंक मेळचेना. मूळ संहि 
जायते पुरक - मारक बदल घडपाची शक्यताय आसा. तशेंच मौरि 
हो गूणय आतां लोक साहित्याचो रवाशेलो गूण उरूकना. आधु 
काळांतल्या सुविधांक लागून जायतें लोक साहित्य आतां लिर 


स्वरुपांत उपलब्द जालां. तशेंच लोक साहित्य धरून सगळ 


कवेदाच्या आदुनीकरणाचे प्रक्रियेंत लोक साहित्य हें आतां तशं 
गत वा ग्रामीण लोकांपुरतें उरूंकना. प्रगत तशें नागरी 
वीताकडे. 

- कों. वि. सं. मं. 
[ळगांवकार उद्येण समुह : गोंयच्या आर्थिक, शिक्षणीक, 
स्कृतिक जडण - घडणेंत मोलाचें योगदान दिवपी एक प्रमुख 
रैण समुह. गोंयच्या आर्थिक उदरणतीक व्हड प्रमाणांत हातभार 
वपी रवण उद्येगांत भरीव उलाढाल करून, आंतरराश्ट्रीय बाजारपेठेंत 
[च्या रवनीजाक दर्जेदार रवनीज उत्पादन म्हणून म्हत्व प्राप्त 
॥ दिवपाक ह्या उद्येग समुहाचे व्हड यत्न कारणीभूत जाले. खण 
द्येगा वांगडाच वीज - निर्मिती प्रकल्प, येरादारी वेवस्था, वैजकी 
शोधन केंद्र, शिक्षणीक संस्था, वर्तमानपत्र - नेमाळीं प्रकाशन, रवेंळ 
अशा साबार मळांचेरय ह्या उद्येग समुहाची कामगिरी तोरवणायेची 


Eo 


१९३४ त वास्को (मुरगाव) हांगा ल्हान प्रमाणांत किरकोळ 
$चो पसरो सुरू करून ह्या उद्येग समुहाच्या संस्थापकान, श्री. 
ब महादेव साळयांवकारान (जल्म : 9३ मे १९१६; मरण 
ऑक्टोबर १९८४) साळयांवकार उद्येणाची बुन्याद घाली. फुडें 
मकृष्ण ह्या आपल्या भावाच्या सहकार्यान पसऱ्याची व्याप्ती वाडयली 
आनी आयात - 
निर्यातीच्या धंद्यांत ताचें 
रुपांतर केलें. फुडाराक 
१९५७ त 'व्ही. एम्‌. 
साळगांवकार इ. इरमांव 
लिमीताद' कंपनी सुरू 
करून श्री. वासुदेवबाब 
हाच्या कल्पक येवजण 
आनी कुशळ 
वेवस्थापनाखाला 
णॉयच्या खनीज 
उत्पादनाची निर्यात 
गळ कंपनीन केली. १६५00 टनांची लोरवण - रवनिजाची 
'क्रमी निर्यात करून, साळजांवकार कंपनीन रवनीज उत्पादन आनी 
नीज निर्यात उद्येगांत पयलें पावल घालें. 

` आंतरराश्ट्रीय बाजारपेठेत आपलो जम बसयतलो आनी 
' वादनाची पत सांबाळटलो तर हेर राष्ट्रांच्या उत्पादनाकडेन सर्त 
रून टिकाव धरचो लागतलो हैं वासुदेवबाबाच्या शिटूक मनांत 
लें. तेरवातीर गोंयच्या उत्पादनाचो दर्जा सांबाळचो लागतलो हें 


नुदेवबाब म. साळगणांवकार 


^ रावन ताणें आधुनिक तंत्रशास्त्राचो आदार घेवन रवनीज उत्पादनांत 


A 


टॅप 


साळगांवकार उद्येग समुह 


वेगवेगळे प्रयोग केले. उदकाच्या सांठ्यापोंदचो माल काडप, उक्ते 
पद्दतीचें रवण काम करप, ड्राय स्क्रीमींग, मॅकानिकल हँडलींग, 
बेनेफिसीएशन, कालिटी कंट्रोल, ट्रान्शीपींग सारके आधुनिक, तांत्रिक 
सुविधांचो वापर करून गोंयच्या रवनीज उत्पादनांत क्रांतीकारी बदल 
घडोवन हाडल्यात. तेचपरी आंतरराश्ट्रीय बाजारपेठेत रवनीज उत्पादनाच्या 
दर्जाची पत सांबाळून, गोंयांक आंतरराशट्रीय कीर्त जोडून दिल्या. 
आयचे घडयेक एके फावट २००,0०0 टन खनिजाची निर्यात करून 
वर्साक ३,०००,000 टनांवयर निर्यात करपाची हे कंपनीची क्षमता 
आसा. 

रवनीज उत्पादनाचे निर्यातीवांगडाच हेर तरेच्या उत्पादनांतय 
साळगांवकार कंपनी मुरवार आसा. साबार उद्येणधंद्यांक आवश्यक 
अशे वीज निर्मितीचो प्रकल्प (रिलायन्स साळयांवकार पॉवर प्रॉजेक्ट), 
राश्ट्रीय - आंतरराश्ट्रीय वाहतूक वेवस्था (आजेंसीय जेराल प्रा. 
लिमिटेड आनी एअरो मुंडीआल), हॉटेल वेवसाय (तीन आनी पांच 
नरवेत्री हॉटेलां), वित्तसंस्था (पिरामीड फायनान्स लि.), शिक्षणीक 
आस्थापनां (महादेवराव साळगांवकार कॉलेज ऑफ लॉ आनी इन्स्टीट्यूट 
ऑफ मॅनेजमेंट स्टडीज), वैजकी संस्था (साळगांवकार मेडिकल 
रिसर्च सेंटर), प्रकाशन (राश्ट्रमत, सुनापरान्त, गोवा टुडे), खेळ 
(साळगांवकार स्पोर्टस्‌ क्लब) अशा साबार मळांचेर ह्या उद्येग 
समुहान नामना जोडल्या. 

साळगांवकार हें घराणें मुळचें रायबंदरचें. उपरांत तें वास्को 
स्थायीक जालें. साळणांवकार कंपनीचो संस्थापक वासुदेवबाब हाचो 
बापूय श्री. महादेव साळणांवकार, वासुदेवबाबाच्या भुरगेपणांतच भायर 
पडिल्ल्यान ताचो सांबाळ ताची आवय गंगाबाय हिणें केलो. भुरगेपणांतच 
संवसाराची जापसालकी भुजांचेर येवन पडिल्ल्यान, वासुदेवबाबांक 
सुरवेच्या काळांत रवूब अडचर्णीक तोंड दिवचें पडलें. ताची चिकाटी 
आनी धडाडी ताच्या आदाराक आशिल्लयान ताणें परिस्थितीचेर मात 
करून वैभवशाली उद्येग उबो केलो. एक पसरकार म्हण सुरवात 
करून तो एके आंतरराश्ट्रीय नामनेच्या उद्येगसमुहाचो अध्यक्ष जालो. 
ह्या कामांत ताका ताचे भाव (रामकृष्ण) आनी पूत (अनिल, शिवानंद 
आनी दत्तराज) हांचें सहकार्य मेळळें. 

साळयांवकार उद्ये समुहाचें आनी विशेश करून 
वासुदेवबाबाचें गोंयच्या फुडारासंबंदींच्या आनीक एका खवाशेल्या 
योदानाचो उल्लेख जावप अपरिहार्य जाता. गोंयच्या विलिनीकरणाच्या 
प्रस्नावेळार वासुदेवबाबाचो विलिनीकरण विरोधी चळवळीक खुबूच 
आदार जालो. ह्या प्रसंगार *राष्ट्रमत* ह्या दैनिकाची जापसालकी 
घेवन ताणें विलिनीकरण विरोधी चळवळीक इतिहासीक योगदान 
दिलें. उपरांत “सुनापरान्त' हें दिसाळ्ठें सुरू करून कोंकणी भाशेचे 
उदरगतीचे चळवळीक व्हड हातभार लायलो. 

वासुदेवबाबाच्या आर्थिक, सामाजिक, शिक्षणीक आनी 


साळगांवकार, नागेश विठ्ठल 


सांस्कृतिक वावराचो जायत्या नावाजत्या संस्थेचे वतीन भोवमान जाला. 
- कों. वि, सं. मं. 


साळगांवकार, नागेश विठ्ठल + (जल्म : ११ ऑगस्ट 
१९३७, सांता-क्रुज, तिसवाडी) 
सुटकेझुजारी. ताणें प्राथमिक शिक्षण इंग्लीशींतल्यान घेतलें 


तो गोवा लिबरेशन आर्मीचो वांगडी आशिल्लो. तो भूँयणत राजकीय 
वावरांनी वांटो घेतलो. १५ सप्टेंबर १९५४ ह्या दिसा ताका अटक 
करून बंदरवर्णीत घालो. उपरांत २७ मे १९५५ ह्या दिसा ताची सुटका 
जाली. ५ जन १९५५ दिसा ताका परत अटक केलो. १६ सप्टेंबर 
१९५५ दिसा ताची सुटका जाली. सुटके उपरांत तो परत गोवा 
लिबरेशन आर्मीखातीर वावर करूंक लागलो. भारत सरकारान 
ताम्रपत्र दिवन सुटके झुजांतल्या ताच्या वावराचों भावमान केलो. 

- कों. वि, सं. मं. 


साळगांवकार, शिवराम सुभा : (जल्म : १० मे १९३१, 
सांता-क्रुज, तिसवाडी). 
सुटकेझुजारी. ताणें प्राथमिक शिक्षण मरार्ठीतल्यान घेतलें. 
आझाद गोमंतक दल संघटनेचो तो कार्यकारी वांगडी आशिल्लो. 
संघटनेच्या फुडाऱ्यांक पोलिसांविरशी आनी मिलिटरी अधिकाऱ्यांच्या 
कारवायांविशीं म्हायती पावोवपाचें काम करतालो. हाचेभायर 
सुटकेझुजाऱ्यांक जेवण आनी रावपाक आलाशिरो दिवप, लोकाँमर्दी 
राजकीय जागृताय घडोवन हाडप असलीं कामां तो करतालो, १४ 
ऑगस्ट १९५५ ह्या दिसा पोलिसांनी ताका धरलो आनी धा वर्सारवातीर 
बंदरवणींत दवरलो. बंदरवणींत ताका सुमाराभायर त्रासांक तोंड 
दिवंचें पडलें. २२ ऑगस्ट १९५९ दिसा ताची सुटका जाली, पूण 
सुमार देड वर्स पोलिसांनी ताका आपले नदरेरवाला दवरिल्लो. गोंय 
सुटके उपरांत तो इंडियन नॅशनल काँग्रेसचो वांगडी आशिल्लो. १९७७ 
वर्सा सावन तो जनतापक्षाचो वांगडी जालो. १९७२ वर्सा भारत 
सरकारान ताम्रपत्र दिवन ताचो भोवमान केलो. 
- कों. वि. सं. मं. 


साळीक : हिंदी : कमल, कनवाल, अंबुज; गुजराती : सुरिया, 
कमळ; मराठी : कमळ; कन्नड : तवरिगड्डे; संस्कृत : पद्मम, पंकज, 
सरसिज, अंबुज, कमल; इंग्लीश : इंडियन लोटस, सेक्रेड लोटस; 
लॅटीन : निलंबो न्युसीफेरा; निलंबियम स्पेसिओजम, कूळ : 
निंफिएसी). 

उदकांत जावपी एक वनस्पत, हे वनस्पतीचें रवोड लांब, 
मोव आनी उदकाच्या तळाक जमनीचेर सरपटत वाडटा. पानां सादी 
पूण सत्रेच्या आकाराची ६0-९० सेंमी. व्यासाची वाटकुळीं आनी लांब 


कोंकणी विश्वकोश 


देठाची आसतात. तांच्यो कडो वयल्यान वळिल्लयो आनी 
मदल्या भागासावन किरणासारक्यो पातळिल्लयो आसतात 
कांटे आसतात. फुल वासाचे, एकफावट एकच जाता. तें १०-१५ ड 
व्यासाचें ओडलायणें आनी लांब देठाचें रंगान धवें वा गुलाबी आः 
तें जुलै - ऑक्टोबरांत फुलता. संदलां चार-पांच, पाकळ्यौ | 
आसतात. पुष्पस्थळी व्हड भोंवऱयासारखवी ५-१0 सेंमी., ते 
सपाट आसून तातुंतल्या स्वतंत्र पोकळ्यांत किंजदलां आसतात 
ही वनस्पत मुळची चीन, जपान आनी भारत ह्या देशां 
आसुंये. ही भारतांत सगळेकडेन आनी इराण सावन उ 
ऑस्ट्रेलियामेरेन आसा र 
हिची लागवड गड्डे वा बियांपसून करतात. ह्या झाड 
मुळांतले गड्डे भाजून, उकडून खातात. ताचे सुकयल्ले काप रो 
घालतात. तळूनय खातात वा लोणचेंय करतात. तातूंत रिबोफ्ल 
निअँसीन आनी क, इ हीं जीवनसत्त्वा आसतात. तरणी पानां : 
बियो खातात. जून वा सुकयल्ली पानां पत्रावळींसाररर्वी | 
ओकारो थांबोवपाखातीर, भुरज्यांक मुतूंक जावपारवातीर आनी जोर 
दितात आनी कातीच्या रोगाचेर थंडाय हाडपारवातीर वापरतात. मुह 
गोबर मूळव्याध, आमांश, अग्निमांद्य हांचेर गुणकारी आसून ब 
आनी चामडेच्या रोगांचेर तांचो लेप लायतात. साळकां थंड, रू 
आशिल्ल्याकारणान पटकी आनी हगवण हांचेर दितात. महादे 
गणपतीचे पूजेत साळकांक म्हत्व आसा. 
तांबडें साळीक : मराठी : रक्‍तकमळ; हिंदी : कनवाल; गुजरा 
निलोफल; कन्नड : बिलितवरई, न्यादलेहबू; संस्कृत : अलि 
शेषपड्य, रक्‍तोपल; इंग्लिश : इंडियन रेड वॉटर-लिली; लं 
निंफिया प्यूबिसेन्स; कूळ : निंफिएसी 
ह्या वरवदी उदकांतल्या वनस्पतीचे मूलक्षोड 
वाटकुळें आसता. पानां सार्दी वाटकुळीं, तरणी आसतना बाणार 
पृण सत्रेच्या आकाराची १५-२५ सेंमी, व्यासार्ची, तळाकडे काळ 
आकाराची लांब आनी गुळगुळीत देठाची आसतात, फुलां 
ऑक्टोबर म्हयन्यांत फुलतात. फुलां एकोडीं फुलतात. तीं ७. 
सेंमी. व्यासाचीं तांबडी आनी धर्वी आसून फक्त सकाळची फुल 
फुलांत ४ संदलां, १२ पाकळ्यो आनी ४0 केसरदलां आसतात 
पाचवें आनी वाटकुळें आसता. 
ही वनस्पत आफ्रिका, हंगेरी, जावा, फिलिपीन्स 
भारताच्या उश्ण भागांत उथळ उदकांत सांपडटा, 
ह्या साळकाच्या झाडाचे सगळे भाग वातात. मुळा 
वा उकडून खातात फुलांची आनी फळांची भाजी करतात. 
तरन्यो वा भाजून रवातात. बियांच्या पिठाची भाकरी वा पेण 
खातात. फुलांचे घिल्लड, गुलकंद हे जिन्नस करतात. फुलांचो 
काळजाक गुणकारी आसा. मूलक्षोड आमांश, अतिसार, अरि 


पिठाची भाकरी, बियो चड रवाल्लयार विषबाधा जांव येता. 
साळकाक धार्मिक म्हत्वूय आसा 
निळें साळीक : मराठी : कृष्णकमळ; हिंदी आनी गुजराती 
मल, नीलपड; संस्कृत : नीलोत्पल; इंग्लिश : ब्ल्यू लोटस 
इंडियन ब्ल्यू वॉटर - लिली; लॅटिन निंफिया स्टेल्लॅटा; 
PTH, 
_ खवूब वर्सा जगपी साळकाची एक जात. ही मुळची आनेय 
तिचो मूलक्षोड लांब वाटकुळो (लंबगोल); पानां १२- 
वाटकुळ्या आकाराची, तळाकडेन अशीर आनी रवंडीत 
दोनय वटेन गुळगुळीत आनी सकयले वटेन 
थिपके आसतात. फुलां व्हडलीं निळीं, जांबळीं, धवीं आनी 
बी मंद वासार्ची, दिसभर फुलिल्लीं आसतात. बियांचेर उब्यो वळी 


ह, ह्या साळकाचो सगळो भाग रवावपासाररवो आसून बियो 
वषी आनी मूलक्षोडाचो पिठो हेर साळकांप्रमाण वरवदी 


- कों. वि. सं. मं. 
नग, ज्यानी झैल $ (जल्म : ५ मे १९१६ संधावन, फरिदकोट, 


भारताचो सातवो राष्ट्राध्यक्ष. ताचें मूळनांव जर्नाल सींग. 
चो जल्म गरीब शेतकामती घराण्यांत जालो. ताचो बापूय किशन 
ग हो मुळांत मेस्त. पूण उपरांत ताणें जमीन घेवन शेतकी जीण 
णायली. झेल सिंग स वर्सांचो आसतनाच ताच्या बापायक मरण 
आयलें. उपरांत ताचो सांबाळ ताचे 
आवयन केलो. आपले भौशीक 
आनी राजकीय विचारसरणेचेर 
आवयन घालून दिल्लया संस्कारांचो 
व्हड वांटो आसा हें झैल सिंग 
मान्य करता. ताच्या शिक्षणाविशीं 
व्हडलीशी म्हायती मेळना. पूण 
ताका 'ग्रंथी' म्हळ्यार (पवित्र ग्रंथ 
साहेब वाचून ताचें स्पश्टीकरण 
करपी) जावपाचो नाद आशिल्लयान 
मार्ान शिक्षण मेळयलें. ग्रंथी म्हूण वावूरतना ताणें पवित्र 
शीं व्हड गिन्यान मेळयलें. देखून ताका “ज्यानी हें नांव पडलें. 
_ भुरगेपणांतल्यानच तो शांत आनी कश्टी स्वभावाचो. 
नपणांत ताणें मेस्तपण, धवडकाम, जोतीं शिंवप, रस्ते करप, 
शेतांत नांगर धरप असलीं कामां केल्यांत. ताणें भुरगेपणांत 

तयार केल्ली गुरू ग्रंथ साहेबाची पालरवी ही एक बऱ्यांतली बरी 
कलाकृती आसा. 

सुटकेझुजारी म्हणूनय ताणें नामना जोडल्या. पंजाबचो महाराज 
आनी ब्रिटिश सरकाराचे जुलमी राजवटीआड आवाज काडलो म्हूण 
ताका खूब रवेपे बंदरवणीची रव्यास्तूय भोगची पडली. जालियनवाला 
बागेंतली - दुरवेस्त घडणूक, तशेंच भगत सिंग, राजगुरू, सुरवदेव 
ह्या सारकिल्लया क्रांतिवीरांच्या प्रेरणेंतल्यान ताणें स्वातंत्रयझुजांत वांटो 
घेतलो. सुरवेक तो क्रांतीकारी पंगडाक मेळून बंद, उठाव घडोवन 
हाडप असलो वावर करतालो. पूण उपरांत काँग्रेस पक्षाक मेळून 
ताणें गांधीजीची विचारसरणी आपणायली. पंजाबांत काँग्रेस पक्षाची 
स्थापणूक करपाक ताणेंच फुडाकार घेतिल्लो. पिरायेच्या विसाव्या वर्सा 
१९३६त किसान मोर्चा आयोजीत केल्लो म्हूण ताका पयले रवेप 
बंदरवणीची रव्यास्त जाली. १९३८त परतून ताका धरलो आनी पांच 
वर्साखातीर खर बंदरवणीची रव्यास्त फर्मायली. १९४६त फरिदकोट 
जिल्ह्यांत राश्ट्रीय बावटो चळवळ घडोवन हाडिल्लया कारणान ताका 
परतून बंदरवणीची रव्यास्त भोगची पडली. स्वातंत्र्य चळवळीवेळार 
ताका खूब खेप बंदरवर्णीत रावंचो पडलो. देखून बंदरवर्णीत आसतना 
ताणें आपलें नांव झैल सिंग लायलें. स्वातंत्र्या उपरांत त्याच नांवान 
ताणें प्रसिद्दी जोडली. 

ज्यानी झैल सिंग एक रवांपो संघटक आशिल्लो. तो फरिदकोट 
राज्य काँग्रेसचो संस्थापक आशिल्लो. हे संस्थेचो आनी राज्य प्रजा 
मंडळाचो अध्यक्ष म्हूण ताणें वावर केला. तशेंच १९६२ त तो राज्य 
सभेचो वांगडी म्हूण वेंचून आयलो. १९६२त फरिदकोट मतदार 
संघांतल्यान तो पंजाब विधानसभेचेर वेंचून आयलो. १९७२ चे भौशिक 
वेंचणूकेंत तो पंजाब विधानसभेचेर परतून वेचून येवन पंजाबचो 
मुरवेलमंत्री जालो. मुखवेलमंत्री जाल्याउपरांत ताणें भौशीक आनी 
अर्थीक मळाचेर उदरगत घडोवन हाडपारवातीर साबार नव्यो येवजणो 
चालीक लायल्यो. केंद्र सरकारांत इंदिरा गांधीच्या मंत्रीमंडळांत 
गृहमंत्री म्हूण ताणें वावर केला. १५ जुलय १९८२ दिसा तो भारताचो 
राश्ट्रपती म्हूण वेंचून आयलो. २५ जुलय १९८२ ह्या दिसा भारताचो 
सातवो राश्ट्रपती ह्या नात्यान ताणें राज्यकारभाराची सुत्रां आपल्या 
हातांत घेतलीं. उपरांत २५ जुलय १९८७ मेरेन हें पद ताणें सांबाळव्ठें. 

ज्यानी झैल सिंगाचें लहानपणांतूच म्हळ्यार पिरायेच्या 
अठराव्या वर्सा प्रधान कौर हिचेकडेन लग्न जालें. ग्यानीक एक चलो 
आनी तीन चलयो आसात. वाचन हो ज्यानीचो मुरवेल छंद. तशेंच 
ताका संगीत आनी कवितांचोय नाद आशिल्लो. 

- कों, वि. सं. मं. 


सिंग, चौधरी चरण : (जल्म : 


उत्तर प्रदेश; मरण : २९ मे १९८७). 


२३ डिसेंबर १९०२, मेरठ 


सिंग, विश्वनाथ प्रताप 


भारताचो पांचवो प्रधानमंत्री. पिरायेच्या सत्तराव्या वर्सा ताणें 
प्रधानमंत्री पद ग्रहण केलें. ताचें सरकार २८ जुलय १९७९ ते १४ 
जानेवारी १९८0 अशें फकत पांच म्हयने पंदरा दिसच तिगून उरलें. 


मोरारजी देसाय हाच्या फुडारपणारवालचें सरकार बरखास्त जालें. 
उपरांत राशट्रापती निलम संजीव 


रेडडीन केंद्र सरकार 
घडोवपारवातीर चरण सिंहाक 
आमंत्रीत केलो. ताणें श्रीमती 
इंदिरा गांधीच्या तेंक्यान केंद्र 
सरकार घडयलें, पूण २0 ऑगस्ट 
१९७९ दिसा इंदिरा गांधीन आपलो 
तेंको काडून घेतिल्लयान चरण 
सिंहाचेंय सरकार गडगडलें. 
संसदेची एकय अधीकृत बसका 
जायनासताना, बररवास्त जाल्ली 


ही भारताची पयली लोकसभा, 

चरण सिंहाचो जल्म उत्तर प्रदेशातल्या मेरठ जिल्ह्यांतल्या 
नूरपूर गांवांत एका शेतकामती घराण्यांत जालो. १९२३ त ताणें 
विज्ञान विशयांत पदवी घेतली. जाल्यार १९२५ त आगरा विद्यापिठांतल्यान 
पदव्युत्तर शिक्षण घेतलें. ताणें कायद्याचेंय शिक्षण घेतिल्लें. गाजियाबादेक 
ताणें वकिलीय सुरू केल्ली. १९२९ त मेरठ आयल्याउपरांत ताणें 
स्वातंत्र्य चळवळींत वांटो घेवपाक सुरवात केली. तेरवातीर ताका 
बंदरवणीचीय रव्यास्त जाल्ली. 

१९२५ त चरण सिंहाचें गायत्री देवीकडेन लग्न जालें. 
१९३२ ते १९३६ मेरेन तो मेरठ जिल्हा परिशदेचो उपाध्यक्ष आसलो. 
१९३७ त तो पयले खेप मेरठ जिल्ह्यांल्या छपरौली मतदार संघातल्यान 
विधान सभेचो वांगडी जालो. उपरांत १९४६, १९५२, १९६२ आनी 
१९६४ त ह्याच मतदार संघांतल्यात वेंचून येवन विधानसभेंत प्रतिनिधित्व 
केलां. ताका १९४६ त त्या तेंपावयलो उत्तर प्रदेशाचो मुरवेलमंत्री पं. 
जोविन्दवल्लभ पन्त हाणें संसदीय सचिव केल्लो. उपरांत तो राजस्व - 
शेतकी मंत्री जालो. १९५९ त मुरवेलमंत्री डॉ. सम्पूर्णानंदाकडेन ताचे 
मतभेद जाल्लयान ताणें मंत्रीमंडळांतल्यान राजिनामो दिलो. चन्द्रभानू 
गुप्त सरकारांत १९६0 त तो ग्रहमंत्री आनी शेतकी मंत्री जालो. 
१९६२ - ६३ त सुचेता कृपलानीच्या मंत्रीमंडळांत तो शेतकी आनी वन 
मंत्री आसलो, १९६७ त चन्द्रभानू गुप्त हाचें परतून सरकार आयल्या 
उपरांत चरण सिंहाचोय आस्पाव ताच्या मंत्रीमंडळांत आसलो. पूण 
१८ व्या दिसाच ताणें मंत्रिमंडळाक सोडचीट दिवन काँग्रेसिंतल्यानय 
भायर सरलो. तेन्ना ताणें हेर १६ समर्थकांच्या आदारान “जन 
काँग्रेस' नांवाचो आपलो नवो पक्ष तयार केलो. उपरांत कांय हेर 
बिगर काँग्रेसी समर्थकाक आपलेवटेन हाडून १९६७ त संयुक्‍त 

कोंकणी विश्वकोश : ४ 
विधायक दलाची स्थापना करून विधानसभा वेंचणूक लडयली. संयुक्‍त 
विधायक दलाचो नेतो म्हणून ३ एप्रिल १९६७ त तो उत्तर प्रदेशाचो 
मुखेलमंत्री जालो. पूण एका वर्सा भितरच ताचें सरकार बरखास्त 
जाल्लयान राज्यांत राश्ट्रपती राजवट लागू केली. उपरांत १९६८ त 
ताणें भारतीय क्रांति दल नांवाचो पक्ष निर्माण केलो. उपरांत फेब्रुवारी 
१९६९ त जाल्ले वेंचणुकेंत ताचो पक्ष विरोधी पक्षाच्या रूपान वेंचूद 
आयलो. पूण १९७० त काँग्रेस सरकार गडडिल्लयान काँग्रेसींतल्य 
भायर सरिल्लया काँग्रेसच्या आमदरांच्या तैंक्यान तो उत्तर प्रदेशाचौ 
मुरव्यमंत्री जालो. पूण राजनितीक अस्थिरतायेक लागून ऑक्टोबर 
१९७0 त परतून राजवट थंय लागू करची पडली, १९७४ त ताणें 
आपले अध्यक्षतेरवाल भारतीय लोक दल नांवाचो पक्ष तयार केलो. 
१९७७ त तो लोकसभेचेर वेंचून आयलो. उपरांत मोरारजी देसायच्या 
फुडारपणारवाल घडिल्लया केंद्र सरकारांत तो ग्रहमंत्री जालो. पूण जून 
१९७८ त मोरारजी देसायकडेन ताचे मतभेद जावन तो आपल्या हेर 
सहकाऱ्यांवांगडा भायर सरलो. पूण जनता पार्टीचो वरिश्ठ नेतो 
जयप्रकाश नारायणाच्या आदारान तो २४ जानेवारी १९७९ दिसा 
परतून एकदां उप - प्रधानमंत्री जालो. पूण मोरारजी देसायकडेन 
परतून मतभेद जाल्लयान ताणें आपल्या हेर सहकाऱ्यांसयत मोरारजी 
देसायच्या सरकाराक सामुहीक सोडचीट दिली. 

२८ जुलय १९७९ दिसा तो इंदिरा काँग्रेसच्या तेंक्यान 
भारताचो पांचवो प्रधानमंत्री जालो. पूण इंदिरा गांधीन आपलो तेंको 
काडून घेतिल्लयान रोकडेंच ताचें सरकार गडगडलें. 

- को. वि. सं. मं. 
सिंग, विश्वनाथ प्रताप : (जल्म : २५ जून १९३१, अलाहाबाद, 
उत्तर प्रदेश). 
भारताचो आठवो प्रधानमंत्री. २ डिसेंबर १९८९ दिसा भारताचो 
प्रधानमंत्री म्हूण ताणें सोपूत घेतलो. पूण ताच्या राश्ट्रीय मोर्चा प्रणीत 
सरकाराक इकरा म्हयन्यांभितरच विश्वासदर्शक थारावक तोंड दिवचें 
पडलें. 
७ नोव्हेंबर १९९0 दिसा लोकसभेत 
ताचो ३४६ मतांआड १४२ असो प 
जालो. स्वतंत्र भारताच्या 
संसदेंत पराभव जावपी हें पयलें सरकार 
विश्‍वनाथाचो जल्म 
जमीनदार घराण्यांत जालो. राजा दय्या 
हाचो तो पूत. पिरायेच्या पांचव्या वस 
ताका मंदाच्या राजान पोसको घेतलो. 
उपरांत ताणें विश्वनाथाच्या आवयबापायक 
वा भावांक ताका मेळपाक दिलें ना. पूण 


च्य | राजाक टि. बी.चें दुरवणें आशिल्ल्यान ताणें विश्वनाथाक 
लेपसून पयसच दवरलो. त्या काळांत अमर सिंग माथूर हाणें 
सांबाळळो. पूण मंदाच्या राजाच्या मरणाउपरांत विश्वनाथाच्या 
[यन ताका मातूर घराण्यांतल्यान बळजबरेन व्हेलो. तेन्ना 
थाची पिराय धा वर्सांची आसली. हे घडणुकेक लाजून विश्वनाथाच्या 
वायट परिणाम जालो. मंदा गादयेचेर हक्क सांगपी 
भानाकडच्यान विश्वनाथाच्या जिविताक धोको आशिल्लयान ताका 
__ प्रधानमंत्री पद सांबाळचे आदीं ताणें इंदिरा गांधी सरकारांत 
गर मंत्री (१९८३ - ८४), जाल्यार राजीव गांधीच्या सरकारांत वित्त 
ग्री (१९८५ - ८७) आनी रारवणेमंत्री (१९८७) म्हूण वावर केला. 
मंत्री जातकच सगळ्यांत पयलीं ताणें प्रचार माध्यमांक 
ताय दिवपारवातीर “'प्रसार भारती'' बील संसदेंत मांडलें. 
ग ताचें सरकार अल्प काळच उरिल्ल्यान तो तें पास करून घेवंक 
कलो ना. लोकांचो व्हड विरोध आसून लेणीत ताणें मााशिल्लया 
६०% जागे राखून दवरपी मंडल आयोग करणेंत 
|लो ही ताच्या सरकारची सगळ्यांत व्हडली प्राप्ती. 
भुरगेपणासावन शांत स्वभावाचो म्हूण ताका वळरवताले. 
वाय कविता बरोवप आनी चित्रकलेचोय ताका नाद 
[, लाल बहादूर शास्त्री आनी ताचो भाव (विश्वनाथ) हांचे 
प्रेरणेन तो राजकारणांत रिगलो. ताचें सिता कुमारी नांवाच्या 
[जस्थानांतल्या देवगड राजाचे धुवेकडेन लग्न जालें. प्रधानमंत्री 
वंचे पयलीं ताणें भूदान चळवळींत सक्रीय वांटो घेवन पासना 
बांतली आपली जमीन दान केल्ली. लोकसभेचो वांगडी म्हूण तो 
चन आयिल्लो. तशेंच उत्तर प्रदेशाचो मुरवेलमंत्री म्हणूनय ताणें वावर 


कारव 


- कों. वि. सं. मं. 


धी लोक : सिंध प्रांतांतल्यान आयिल्ले लोक. हिंदूस्थान 
तंत्र जातकच देशाची फाळणी जाली. ते फाळणेंत सिंध प्रांत 
गेलो. थंयच्या हिंदू लोकांक जिवीत, अब्रु , वित्त आनी 
राखवपारवातीर आपलो प्रांत सोडून भारतांत येवचें पडलें. अशे 
लोक भारतांत आलाशिऱ्याक आयले. तांकां सिंधी लोक 


॥कस्ताठ 
[ = 


१९४७ वर्सा सिंध प्रांतांत १४ लारव हिंदू आशिल्ले. तातुंतले 
२.५५ लारव लोकांक स्थलांतर करचें पडलें. भारतांतल्या वेगवेगळ्या 
यांनी ते येवन रावले. सरकारान तांकां आलाशिरो दिलो आनी 
चिं पुनर्वसन केलें, तांणी भारतांत वेगवेळ्या जार्‍्यांनी जायते 
हेधंदे सुरू केले. 
सिंध हो हिंदूस्थानांतलो सामको अस्तंतेकडलो प्रांत. ताचे 


८५९ 


सिंधी लोक 


उदेंतेक राजस्थानांतलें वाळवंट, दक्षिणेक कच्छाचें रण आनी सिंधू 
दर्या, अस्तंतेक बलुचिस्तान आनी उत्तरेक बलुचिस्तान आनी पंजाब 
हे प्रदेश आसात. ताचें क्षेत्रफळ ४८,००० चौ. मैलांपरस चड आसा. 

ह्या प्रदेशांत पावस सामकोच कमी पडटा. पूण सिंधू न्हंयेक 
लागून तो प्रदेश सुपीक जाला. सिंघांतल्या मोहेंजोदाडो आनी पंजाबांतल्या 
हडप्पा हांगा केल्ल्या उत्खननांत सिंधूच्या देगणांतले सामके पुर्विल्ल 
संस्कृतीचो सोद लागला. तिका सिंघुसंस्कृती हैं नांव दिलां. ही 
सिंधुसंस्कृती वैदिक आर्यांच्याय पयलिंची आसून द्रविड लोकांनी ती 
निर्माण केली अशें मानतात. ताचेउपरांत आर्यांनी वैदिक संस्कृतीची 
स्थापना केली. 

सिंधचेर जायतीं परकीय आक्रमणां आयलीं. यवन, पल्हव, 
शक आनी कुशाण ह्या लोकांच्या टोळयांनीय भारतांत वसाहती 
केल्यो, राज्यां स्थापली आनी शेवटाक ते लोक हांगाच्या मुळच्या 
लोकांत विलीन जाले.सिंधांतल्या लोकांत शक वंशाचो भाग बरोच 
आसा. थंय ल्हव ल्हव सगळ्यांचो मेळून हिंदू समाज निर्माण जालो. 
बौध्द आनी जैन पंथांचोय त्या प्रदेशांत प्रसार जाल्लो. 

इ.स.च्या ८व्या शेंकड्यांत अरबांनी सिंधचेर घुरी घाली 
तेन्ना थंय हिंदू धर्म बरेतरेन प्रस्थापित जाल्लो. मुलतान हैं ताचें 
मुरवेल केंद्र आशिल्लें. शिव, पार्वती आनी गणेश ह्यो तांच्यो मुरेल 
देवता आशिल्लयो. तशेंच ब्रह्मा आनी सूर्य हांचीय ते लोक पुजा 
करताले. थंय सूर्याचे एक व्हड सोबीत अशें देवूळ आशिल्ले. 

हिंदू धर्माप्रमाण बौध्द पंथाचोय सिंधांत बरोच प्रभाव आशिल्लो. 
तांणी थंय जायतीं बौध्द देवळांय बांदिल्लीं. 

इ.स.च्या सातव्या शेंकड्यांत मुसलमानांनी दक्षिण 
भारताकडेन वेपार सुरू केल्लो. इ.स. ७११ त खवलिफान धाडिल्ल्या 
मुहंमद कासीम हाणें सिंधचेर स्वारी केली. दाहर हुशार आशिल्लो. 
पूण ताणें झुजाची कांयच तयारी करूंक नाशिल्ली. ताच्या राज्यांत 
फितूर लोकय आशिल्ले. ताका लागून दाहरचो पराभव जालो आनी 
कासीमान ताच्या जायत्या सैनिकांची कत्तल केली. मागीर ताणें 
सगळोच सिंध प्रदेश सहजपणान जिकून घेतलो. 

अरबांनी सिंध प्रांतांत जायत्यो वसाहती स्थापल्यो हजारांनी 
हिंदूंक बाटयले, हिंदू बायलांक पळोवन व्हेलीं आनी हिंदुंचीं देवळां ना 
नपश्यात करून थंय मशिदी उबारल्यो. सिंधचो वेपार मात तांणी रवूब 
वाडयलो. 

अरबांच्या उपरांत तार्तर, अफगाण, तुर्क आनी मोगल 
हांणीय सिंधचेर घुरयो घाल्यो आनी थंयच्या जायत्या हिंदूंक मुसलमान 
केले. जायते हिंदू लाजिंच्या प्रदेशांनी पळून गेले. लाखांनी हिंदू सिंध 
्रांतांतल्या रवेडेगांवांनी जायत्या आपत्तींक तोंड दीत रावले. तांचे रवूब 
हाल जाले. पूण तांणी आपलो हिंदू धर्म सोडलो ना. 

इ.स.च्या ११ व्या शेंकड्यांत गझनीच्या महंमुदान सिंधचेर 


सिंधी लोक 


स्वारी केली. ताचेउपरांत इ-स.१0५0 पसून सुमार २५0 वर्सा सिंधचेर 
सुम्रा ह्या हिंदू घराण्याची सत्ता आशिल्ली. अलाउद्दीन खिलजीन ह्या 
राजाचो पराभव केलो. उपरांत सम्मा ह्या हिंदू घराण्यान थय राज्य 
केलें. इ.स. १५९२त अकबर बादशहान तें राज्य जिकून घेतलें. 

इ.स.च्या. १७व्या शेंकडयाच्या शेवटाक सिंधांत कल्हो0रा 
नांवाच्या घराण्यान राज्य स्थापलें. पूण इ.स.१७३९ वर्सा नादिरशाहान 
तें नशट केलें. उपरांत सुमार १०0 वर्सा थंय तालपूरच्या मीर 
घराण्याची सत्ता आशिल्ली. पूण इ.स. १८४३त इंज्लिशांनी सिंध प्रांत 
घेतलो. ड 

अशेतरेन अस्थिरता आनी अशांतता आसूनय हिंदू लोक 
सिंध प्रातांत जायते शेंकडे रावपाक शकले. कांय घराण्यांनी आपलो 
उत्कर्शय करून घेतलो. पूण विसाव्या शेंकड्यांत पयलींसारखीच 
भयानक परिस्थिती उत्पन्न जावन लाखांनी हिंदूंक धर्मांतराच्या भंयान 
निर्वासित जावन भारतांत आलाशिरो घेवंचो पडलो. 

सिंधी लोकांत जायत्यो जाती आसात. तातुंतल्यों लोहाणा, 
भाटिया आनी खत्री ह्यो वेपारी जाती आसात. सारस्वत, पुष्कर्णा, 
जाजिक आनी भाट ह्यो धार्मिक जाती आसात. शेट, वानहन, गूर ह्यो 
वेवसायीक जाती आसात. सहत आनी छप्रू ह्यो हेर जाती. लोहणा 
ही मुखेल जात आसून ते जातीची लोकसंरव्या खूब आसा. 

तांच्यांत अमिल नांवाचो एक वर्ण आसा. तातूंत सगळ्या 
सरकारी अधिकाऱ्यांचो आस्पाव जाता. सिंधच्या मुसलमान शासकांनी 
चडशी अधिकारपदां हिंदूंकच दिल्ली. कालांतरान तांची एक वेगळीच 
जात तयार जाली. अमल ह्या फारसी उतरावयल्यान अमिल हैं नांव 
ते जातीक फाव जालें. 

ठाकूर, उदासी, मसंद, गुपाँटो आनी भाई ह्या नांवांच्यो 
जातीय सिंधी लोकांत आसात. हेर प्रदेशांतल्या हिंदू लोकांसारसवीच 
ही जातीवेवस्था आसा. 

सिंध प्रदेशांत हिंदू आनी मुसलमान लोकांच्या भक्तिपंथांत 
जायती सरमिसळ जाल्ली. हिंदू आनी मुसलमान दोगय जायत्या 
साधुसंतांचे सामायिक भक्त आशिल्ले. हिंदुंचे मुसलमान गुरू आनी 
मुसलमानांचे हिंदू गुरू अशेय प्रकार आशिल्ले. कांय संतांक वेगवेगळी 
नांवां आशिल्लीं. ख्वाजा खिज हांकां हिंदू लोक जिंदा पीर म्हण्टाले. 
सूफी पंथाच्या प्रभावाक लागून सिंधी मुसलमानांत संतांची पुजा सुरू 
जाली आसुंये. 

शैव, वैश्णव, शाक्त, सौर आनी नानकशाही हे सिंघ प्रदेशांतले 
मुखेल धर्मपंथ. सारस्वत ब्राह्मण शैव आसात, पुष्कर्ण ब्राह्मण, 
भाटिया, कांय खत्री आनी कांय लोहाणा हे वैश्णवपंथी वल्लभचारी 
आसात. भाट, गुरू, शेट आनी वन्हन शाक्त आसात. नानकशाही 
पंथाचो उदय जावंचेपयलीं सगळे ठाकूर आनी लोहाणा हे दर्यापंथी 
म्हणजे सिंधू न्हंयेचे उपासक आशिल्ले. 

वि 


कोंकणी विश्वकोश : 


शिव - म्हादेव हो चड करून ब्राह्मणांचो आनी जोगी 
गोसावी लोकांचो देव आसा. हेर जमातींचे कांय लोक शिवाक 
भजतात. पूण सिंघ प्रदेशांतलीं सगळीं शिवार्ची देवळां लोहाणा लोकांन 
बांदिल्ली आसात. थंय महादेवापरस देवीचे भक्त चड आसात. सिंधभवान 
काली आनी शीतला ह्या नांवांनी सिंधी लोक तिची पुजा करतात. कांर 
लोक तिका पार्वती वा गौरी ह्या नांवानय पुजतात. वैशाख तृतीये 
गौरीतीज म्हण्टात. ह 
त्या दिसा सवाशिणी म्हादेव - पार्वतिची पुजा करून दिसभः 
उपास करतात. देवीच्या भक्तांतले कांय लोक शाक्त पंथाचेय आसात 
सिंधी हिंदुंच्या दर धार्मिक विधीच्या सुरवेक गणेशपुज 
करतात. तशेंच स्वस्तिकय गणपतीचें प्रतिक मानतात. | 
तांच्यांत सुर्योपासना बरीच प्रचलित आसा. दर म्हयन्याच् 
पयल्या आयतारा ते लोक उद्देगघंदे बंद दवरून सुर्याची पुजा करतात 
सूर्य जेन्ना कर्क आनी मकर रार्शीत प्रवेश करता तेन्ना आळ 
वर्सपाडव्याच्या दिसा ते खारजाचे देगेर वचून सूर्यपुजा करतात. सिं 
न्हंयेंतल्यान सूर्य उदेता हे समजुतेन ते न्हंयेक दाणे ऑपतात आ! 
देगेर दिवे पेटोवन दवरतात. सूर्य जिराणाच्या वेळार हे लोक दान 
आनी उपास करतात. सिंधू हिंदूंत अग्नीचीय पुजा प्रचलित आर्‌ 
दर्यापंथी लोक ताका दिव्याच्या रुपान पुजतात. है लोक चंदर 
गिऱ्यांचीय पुजा करतात. ह्या लोकांत उदकाचीय पुजा प्रचलित आसर 
कारण झरे, कुंडां हांचो देवतांकडेन जांव अलौकिक शक्‍तींकडेन संब 
आसा अशें हे मानतात. 
सिंधी लोक गायक पवित्र मानतात. तशेंच नंदी, शीव, सुप 
आदी पशू देवतांचीं वाहनां आशिल्लयान तांकांय ते पूज्य समजतात 
तांच्यांत नागाचीय पुजा करतात. सिंधू न्हंयेकच हे लोक देव म 
पुजतात. उदकांतल्या देवानच हें विश्व उत्पन्न केलां अशी तां 
भावना आसा. 

पयलीं उदक आनी दिवो ह्या रुपांत सिंधुची पुजा कर 
कालांतरान तिका वीर पुजेचें स्वरूप फाव जालें. ह्या वीराचें ० 
उडेडोलाल. सक्कराक आनी हेर जार्‍्यांनीय ताची देवळां आशिह 
फुडें मुसलमानांनी ताकाच ख्वाजा खिज् हैं नांव दिलें आनी त 
देवळां ताब्यांत घेतलीं. 
नानक पंथांत हिंदू आनी शीख ह्या धर्मांची सरमिसळ जा 
दिसता.शीरव पंथाचेंच तें एक वेगळें रूप. हे लोक जातीभेद मानीन 
आनी देवाची पुजा करीनात. लोहाणा जातीतले चडशे लोक ह्या पंथ 
अनुयायी आसात. 
सिंधी लोकांत चडकरून कोणच लग्नाबगर रावना. ल 

केलेबगर मोक्ष मेळना अशी तांची समजूत आसा. एकाद्रो म 
लग्नाबणर मेलो जाल्यार मेल्या उपरांत ताचें लग्न करतात. 
सिंधी लोकांच्या सगळ्या जातींनी दादले ! 


ल्ल्याकारणान पयलीं खुबशा दादल्यांक लज्नाबणर रावंचें पडटालें. 
` ब्राह्मण जातींत तर अशी सामकीच कठीण परिस्थिती 
ल्लयान तांच्यांत आदलाबदलीच्या लग्नाची प्रथा आशिल्ली. गरीब 
क हेर प्रदेशांतल्या जातींच्या चलयांकडेन लग्न करताले. 
___ पयलीं ह्या लोकांत बालविवाह जाताले. पूण शारदा कायदो 
न्याउपरांत ताचें प्रमाण सामकेंच कमी जालां. आतां चली वयांत 
यल्या उपरांतच तिचें ल्न करतात. सगोत्र आनी समदेवक 
शिल्ल्या कुटूंबांमदीं लग्नां जायनात. 
वाइनिश्चय हो लग्नसुवाळ्याचो पयलो वांटो. चल्या - चलयांचो 
[वय - भापूय लग्नां जुळयतात. लग्न थारल्याउपरांत चलयेचो 
बय - बापूय एका तबकांत रवडीसारवर आनी पयशे घालून ते 
वऱ्यागेर धाडटात. हुंड्याचोच तो एक अंश. न्हवऱ्या वटेनच्यांनी तें 
बक घेतलें म्हणजे लग्न थारता. कांय लोक ब्राह्मण पुरोयताक 
बक घेवन न्हवऱ्यागेर धाडटात. तो न्हवऱ्याच्या कपलाक कुकूम 
नावन एक नाल्ल दिता. मागीर सगळ्यांक रवडीसारवर दितात. 
 _ ताचेउपरांत लग्नाची म्हूर्त थारायतात. श्रावण आनी भाद्रपद 
हयने लर्न करपाक शुभ मानतात. आश्विन म्हयनो अशुभ मानतात. 
नग्नसुवाळो बरेभशेन जावंचो म्हण क्षेत्रपाल ह्या देवाक पशुबळी 


लग्नाच्या दिसा न्हवरो - व्हंकलेच्या घरा वाजत-गाजत 
ब॒ता. थंय व्हंकलेची भयण ताका येवकार दिता. पुरोयत पुण्याहवाचन 
करता आनी व्हंकलेचो भाव एका व्हड तबकांत अक्षता, नाल्ल आनी 
डे घेवन येता. त्यो वस्तू तो न्हवऱ्याक दिता.माणीर न्हवरो न्हावन 
ल्नाचो भेस घालता. व्हंकलेची आवय न्हवऱ्याचे पांय धुता. मागीर 
त वता आनी व्हंकलेक भायर हाडटा. तिणेंय नवे कपडे घातिल्ले 
, न्हवरो - व्हंकल एकामेकांचे हात धरतात. मागीर तांची 
वस्त्रगांठ मारतात. तीं दोगांय लग्नाच्या चौकांत दोन पाटांचेर बसतात. 
बांच्या फुडें पुरोयत बसता. व्हंकलेचो आवय - बापूय न्हवऱ्याचे पांय 
तात. मांव आनी न्हवरो एकामेकांक कुकूम लायतात आनी मागीर 
व न्हवऱयाच्या पांयांचेर तकली दवरता. न्हवरो मावांक आशिर्वाद 
. ताचेउपरांत न्हवऱ्याकडचो नाल्ल घेवन ताचे आवय - बापूय ताचेर 
पुजा करतात. 

मागीर न्हवरो - व्हंकलेचे हात एकामेकाच्या हातांत दिवन 
वस्त्रांच्या तोंकांची गांठ मारतात. मागीर पुरोयत होमहवन 
सप्तपदीचे मंत्र म्हणटा. न्हवरो - व्हंकल अउ्नीक चार रवेप 
हवताडे घालतात. लग्न सुवाळ्यांतलो हो मुखेल भाग. 

| ह्या लोकांत बहुपत्नीप्रथा आसा. पूण दादल्यांचो आंकडो 
कमी आशिल्ल्यान सादारणपणान दादलो एक बायल करपाक शकता. 
ची चाल पयलीं नाशिल्ली. पूण आतां ती आसा. ब्राह्मण, 
ठाकूर, भाटिया, अमिल आनी लोहाण ह्या जातींनी विधवा विवाह 

सिंधी लोक 


चडशे जायनात. 

बायलेक गुरवचार आयल्या उपरांत तिचो आध्यात्मिक 
गुरू, पांचव्या, सातव्या जांव णवव्या म्हयन्यांत तिका दोन गंडे 
(राखरी) दिता. ते गंडे तांबड्या वा धव्या सुताचे आसून तांकां पांच 
वा सात गांठी मारिल्ल्यो आसतात. सात गांठीचो एक गंडो तिच्या 
कमराक आनी पांच गांठींचो दुसरो तिच्या गळ्यांत बांदतात. णवव्या 
म्हयन्यांत बरो दीस पळोवन वैजीण तिच्या पोटाक तेल लायता. हो 
विधी घरांतल्या देवांमुरवार समार॑भापूर्वक करतात. 

भुरगें जल्मल्याउपरांत ताची आजी (बापायची आवय) न्हावन 
पिठाचे तेरा गुळे करता आनी तांचेर भुरण्याचो हात दामून मागीर ते 
बांयंत वा तळ्यांत व्हरून उडयता. थंयच्यान ती उदक घेवन येता 
आनी एक आंकवार चली त्या उदकान बाळंटिचे स्तन धुता. ताचे 
उपरांतच ती भुरज्याक दुदाक धरता. तशेंच भुरण्याक कसलीच बादा 
जावंची न्हय म्हण घराच्या दाराक कांदो, आंब्याची वा कोडुलिंबाची 
पानां बांदतात. आंगणांत हुमऱ्यालाजी एक लहान फोंड मारून तातूंत 
उदक वोततात. 

भुरज्याची नाळ - चुली लागीं पुरून दवरपाची चाल आसा. 
कांय लोक ती एका बुडकुल्यांत घालून न्हंयेंत वा तळ्यांत बुडयतात. 
सव्या दिसा सटयेची पुजा जाता. त्याच दिसा भुरण्याक नांव दवरतात. 
सुयेर चाळीस दीस पाळटात. 

भुरणो तेरा म्हयन्यांचो जालो म्हणजे ताचें जावळ करतात. 
त्या विधीक मुनम्‌ अशें म्हण्टात. पिरायेच्या ५व्या ते १२व्या वर्सा मूज 
बांदतात. 

मरपाक तेंकील्ल्या मनशाक जमनीर न्हीदयतात आनी मेलो 
म्हणजे ताची नाळ पुरल्या थंय ताका दवरून ताच्या तोंडांत गंगाजल 
आनी सरबत घालतात. मागीर मड्याक विवस्त्र करून न्हाण घालतात 
आनी शाल पांगुरतात. मागीर ब्राह्मणान सांगिल्लयाप्रमाण कांय विधी 
जातात. सवाशिण बायल मेल्यार तिचे नाकांतले सोडून हेर सगळे 
अलंकार काडून घेतात. आनी त्याजाग्यार कथलाच्यो वस्ती घालतात. 
मागीर तिचे केंस उणोवन तिका स्वास्तिकाच्या आकृतीचो कुकूम 
लायतात. 

तिरडेचेर मडें दवरचेपयलीं ताचेर गुलाबपाणी, गुलाल 
आनी ऊद उडयतात. तशेंच मडें व्हरतना ताचेर तांब्याचे पैशे आनी 
बत्ताशे उडयतात. मसंडिच्या भायरच मडकें फोडपाचो विधी जाता. 
सरणाचेर मडें दवरल्या उपरांत ताच्या तोंडांत तूप, म्होंव, तुळशीचीं 
पानां, चंदन आनी पांच तरांचे धातू आनी खवडे दवरतात आनी मड्याक 
अग्नी दितात. घरांत ज्या जाज्यार मडें दवरतात थंय एक दिवो पेटोवन 
दवरतात. 

कांय लोक हरिद्वाराक वचून गोबोर आनी अस्थींचें गंगेत 
विसर्जन करतात. धाव्या जांव इकराव्या दिसा थंयच श्राध्दविधी करतात. 


सिंधू (न्हंय) 


पण चडशे लोक आपल्याच गावात पिंडदान आनी तर्पण करतात 
सगळे निमणे विधी जाल्या उपरात ब्राह्मण भोजन जाता 
सिंधी लोकांत पयलींपसून कांय मुखेल सण आनी उत्सव 


प्रचलित आसात ते अशे - 
चालीहो : सिंधू न्हंयेक हुंवार आयल्याउपरात आषाढी 


पनवेक ह्या उत्सवाक सुरवात करतात. सिंधी लोक तिका देवता 
मानतात. हुंवाराक येवकार दितना ते तिका तांदूळ आनी फळां 
ओंपतात. हो उत्सव चाळीस दीस चलता. तातूंत पुनव, अमास आनी 
शक्रार हे दीस पवित्र मानतात. त्या दिसांनी पांच जांव सात पिठाचे दिवे 
व्हंयेच्या वा खारजाचे वा तळ्याचे देगेर लायतात. न्हंयेक रवावपाच्या 
जिनसांचो निवेद दारवोवन तो प्रसाद म्हण दितात. निमण्या दिसा 
चाळीस तरांचे रवावपाचे जिन्नस वा फळां एका माठांत दवरतात. त्या 
माठाक तांबडो रंग लावन ताचेर स्वस्तिक काडटात आनी वयर नाल्ल 
दवरतात. ताका आंब्याचीं पानां बांदतात. एक बायल तो माठ तकलेर 
दवरून तळ्याकडेन वता. दुसरी पिठाचे पेटिल्ले पांच दिवे घेवन 
तिचेवांगडा वता. थंय जमिल्लयो बायलो पंजरा नांवाची पदां म्हणून 
न्हंयेची तुस्त करतात आनी माठ उदकांत बुडयतात. ह्या वेळार 
न्हंयेक धान्य ओपतात आनी उदकाचेर दिवे सोडटात. 

हुंवाराचें उदक आसरल्याउपरांत सप्टेंबर म्हयन्यांत शेताची 
जमीन रोवपारवातीर योज्य जाता, त्यावेळार एरवण, सेस आनी 
सतण हे सण मनयतात. 

एरवण : न्हंय देवतेचे प्रतीक म्हण एक कळसो उदकान 
भरून दवरतात. भायलेवटेन तो शेणान सारयतात आनी ताच्या 
तोंडार एक नाल्ल दवरतात. कळशाच्या भोंवतणी सातू रूजयतात. 
अश्टमीक पुजारी भवानी देवळाफुडें नाल्ल फोडटा आनी रवोबरें प्रसाद 
म्हण सणळ्यांक दिता. ताचे उपरांत जेवणावळ जाता, मागीर तो 
पुजारी तो कळसो तळ्यांत वा खवारजांत उडयता, हुंवार आसरल्या 
उपरांत आनी नव्या वर्साच्या दिसा हो सण करतात. 

सतण : श्रावण शुध्द दशमीक हो सण सुरू करतात. 
त्याखातीर एका मातयेच्या कुंडेंत सात तरांचीं धान्यां रूजयतात, 
पुनवेमेरेन रोपां बरी वाडटकच तातूंत एक मातयेची बावली दवरतात, 
आंकवार चलयो तिची पुजा करता. दुसऱया दिसा कुंडी तळ्यांत 
उडयतात आनी बावली दवरून तिच्याफुडें मातयेचे पांच कावळे आनी 
शीत दवरतात. सव्या दिसा ब्राह्मण पुरयत एक मातयेचें होडें आनी 
चार बैल तयार करता. त्यो सगळ्यो वस्तू एकठांय दवरून आंकवार 
चलयो तांची पुजा करतात. थंय एक दिवो पेटोवन दवरून गोड 
जिनसांचो निवेद दारवयतात. 

सेस : ज्येश्ट वद्य ्रयोदशीक हो सण आसता, हो सण 
न्हंय देवतेच्या सन्मानारवातीर आसता. 

क्षेत्रपाल नांवाचो देव शेतांची रारवण करता. तो एक शिवगण. 


८६२ 


कोंकणी विश्‍वकोश : 


लग्नासारकिल्लया सुवाळ्यांत आडरवळ येवंची न्हय म्हण ताका 
खोशी दवरपाक बोकडे बळी दितात. | 

तशेंच हे लोक रामनवम, नागपंचम, कृष्णजल्म टम्‌ 
चवथ, दसरो, दिवाळी, होळी सारकिल्लयो परबोय मनयतात 
चलयेक हे लोक नैनी म्हणजे देवी जांव शक्‍ती मानतात. जायतर 
धार्मिक विधींत तिका मानाचें स्थान आसा. श्राघ्दाच्या वेळारय आंकद 
चलयेक जेवण दितात. 

पिशाच योनीविशींय सिंधी लोकांच्या मनांत भंय आसा आ 
तांचेर तांची श्रध्दा आसा. तांचो विश्‍वास आशिल्ल्या भुतांनी बर्री भुता 
आनी वायट भुतां अशेय भेद आसात. मनशांक त्रास दिवपी भुता 
बंदोबस्त करपी मंत्रिकाक भोपो म्हण्टात. तशेंच ह्या लोकांमर्दी जाद 
चेटूक ह्या विद्यांचोय बरोच प्रसार आसा. साघूसंतांच्या बळण्याच 
आनी तांणी केल्ल्या अजापांचेरय तांचो विश्‍वास आसा. 

सिंघांतल्या जायत्या वेपाऱ्यांनी भारतांत येवन नव्यान आपह 
वेवसाय मांडलो. तशेंच सिंघांतल्या अमील वर्गातल्या जायत्या निर्वासितांब 
भारतांतल्या वेगवेगळ्या सरकारी खात्यांनी आस्पावन घेवपाची वेवरू 
सरकारान केल्ली, ताकालागून तांचें सॉपेपणी पुनर्वसन जालें. 
उद्ये करप्यांकय भारतांतल्या वाडट्या उद्देणघंद्यांत फावशें का 
मेळळें. जायत्या जाणांनी घरगुती उद्देगय सुरू केले. 

सिंधी लोकांत दर एके जातीची पंचायत आसता. मुरवेल्य 
मुरवी म्हण्टात. पयलीं हें पद वंश परंपरागत आशिल्ले. पूण 
प्रतिनिधींचे सभेंत ताची वेंचणूक जाता आनी ती सभा ताका पालव 
दिता. अध्यक्षाची कामां आनी अधिकार ताच्या व्यक्तिमत्वाचेर आदाझ्ि 
आसतात. 

सिंध प्रांतांतल्या य्रामपंचायतींक जायते अधिकार आध 
तशेंच गांवांतल्या अडीअडचर्णीचेर नदर दवरून बरी वेवस्था कर 
हेय काम ग्रामपंचायतच करताली. आधुनिक काळाच्या बदलाप्रमाण 
हेर समाजांत दिसता तशे सिंधी समाजांतय बद्दल जाल्ले दिस 

- कों. वि. सं. म 


cpl. 
|| 


सिंधू (न्हय) : एक भारतीय व्हडली न्हंय. हिचो उगम ति 

मानस तळ्याचे उत्तरेक ६२.५ मैलांचेर कैलास पर्वतांतल्यान 
थंयच्यान ती तिबेटाच्या पठारावयल्यान वायव्य दिकेक व्हांवत वचू 
काशमीरांत रिगता. लडारवांतल्या लेहालार्गी तिका झस्कर न्ह 
आनी सिंग - गे - चू वा सिंहका बाब अशें नांव आसा. स्काईच्या फु 
तिका आबसिन हें नांव फाव जाता. काशमीरच्यान वायव्य सीमा प्रांत 
प्रवेश करचेपयलीं काराकोरम पर्वताच्या पांयांकडे तिका गिलगि' 
न्हंय मेळटा. थंय ती अस्तंतेवटेन व्हांवक लागता. वायव्य सिः 
प्रातांत ती नैऋत्य दिकेक व्हांवता. हिमालयाच्या देगणांतल्यान सुः 
१0३५ भैलांचो प्रवास करून ती पंजाबाच्या पठारी प्रदेशांत येत 


मा लाजचो भूप्रदेश समुद्रसपाटी सावन सुमार १७०० फुट 
[र अटकेलारच्या भूभागाची उंचाय १०00 ते १५०० फूट 


अटकेसावन कलबाघमेरेन सिंधू न्हय तळपांच्या प्रदेशांतल्यान 
गांतल्यान मार्ग काडून सपाट प्रदेशांत येता. डेरा इस्माइलरवान 
यांवालागच्यान ती दक्षिणवाहिनी जाता. मिथनकोट गांवांत तिका 

म्हळ्यार सतलज, बियास, रावी, चिनाब आनी झेलम हांचो 
प्रवाह मेळटा. ताकालागून तिचें पात्र सुमार 9 मैल रूंद 
गता. अटक ते कलबाघ ह्या मार्गावयल्या चुनरवडयेच्या दोंगुल्लयांक 


येचो प्रवाह निळसो दिसता. म्हणून ताका नील आब हैं नांव 


` मियनकोट उपरांत ही न्हय परत नैऋत्य दिकेक वळून 
घ प्रांतांत रिगून कराची लागच्या अस्तंत दर्याक मेळटा. 
सिंधू न्हंयेच्या देणणांत मोहेंजोदाडो, हडप्पा चन्हुदडो हांगाच्या 
[त एके पुविल्ले संस्कृतीचे अवशेश सांपडिल्ले आसात. थंय 
ती नांव दिल्लें आसा, कांय संशोधकांच्या मतान ती वैदिक 
स्कृतीच्या उपरांतची आसून तिचेंच रुपांतर मुरवार हिंदू संस्कृतींत 
लें. बेहिस्तान हांगाच्या दरियसच्या आलेखांत सिंधू न्हंयेक हिंदू 
व दिल्लें सांपडटा. वेंदिदांतय तिचो उल्लेख हिंदू असो केल्लो आसा. 
वैदिक साहित्यांत सिंधू न्हंयेचो उल्ले आयला. कांय ऋचांत 
शब्द सागर ह्या अर्थान वापरिल्लो आसा. तर कांय कडे न्हंय 
तर एके ऋचेंत सिंधू न्हंयेक लागून भूंय सुजला - सुफला 
अशें म्हळां. अथर्ववेद, माध्यंदिन संहिता, जैमिनीय ब्राह्मण ह्या 
त सिंधू न्हंयेचो उल्लेरव सांपडटा. 
 महाकाव्यां, पुराणां ह्या ग्रंथांनी न्हंयेचो महिमा गायला. ती 
तेचे पोसवण करपी म्हण तिका दयाळू म्हटल्या. 
पंजाब आनी सिंध ह्या प्रदेशांत पावस खूब कमी पडटा. 
का लागून थंयच्या लोकांची जीण सिंधुच्या उदकाचेर आदारून 
आसता. सिंधुचे देगेचेर रंव, कापूस हांचें बरे प्रतीचें पिक येता आनी 
ध न्हंयेंत मोतयांय मेळटात. 
_ सिंधू न्हंयेच्या देगेवयलीं नगरां हीं व्यापाराची व्हडली केंद्रा 
शिल्ली. कस्तुरी, मोर, हिरे, माणकां, सुती आनी लोकरीची वस्त्रां, 
ली ह्या वसतुंचो वेपार थंयच्यान चलतालो. 
' इ.स. १९३२ वर्सा हे ब्हंयेचेर सिंधांत सक्कर हांगा एक 
धरण बांदपांत आयलें आनी तातुंतलें उदक कालव्यांतल्यान 
रडून सुमार ५0 लक्ष एकर जमीन भिजोवपाची सोय करपांत 
सिंधुच्या उदकांत न्हाल्यार अश्वमेध यज्ञ केल्लयाचें पुण्य 
, अशी भाविक हिंदुंची श्रध्दा आसा. सिंधी लोक सिंधू न्हंयेक 
वून तिची पुजा करतात. पुनव, अमास आनी शुक्रार हे त्या 

सिंहासन 


देवाचे पवित्र दिस मानून, त्या दिसा न्हंयेंत दिवे सोडटात. न्हंयेक 
बुड्टी येता तेन्ना चाली ह्या नांवाचो आनंदोत्सव मनयतात. 

इ.स. ११व्या शेंकड्याचे सुरवातेक सिंधच्या सुलतानान 
सगळ्या हिंदूंक जबरदस्तीन मुसलमान करपाचें थारायलें. तेन्ना 
सिंधू देवान मानवी अवतार, घेवन तांचे वयल्या संकटाचे निवारण 
केलें अशी आरव्यायिका आसा. म्हणून सिंधू देव हिंदुंचो रक्षणकर्तो 
मानतात आनी सिंधी लोक त्या दिसा ताचो जल्मदीस मनयतात आनी 
न्हंयेची पुजा करतात. 

- कों. वि. सं. मं. 


सिंहासन : एक उंचेल्या दर्जाचो आसन - प्रकार. हाचो वापर 
राजानच करपाचो आसता. शींवांचे आकृतेवरी ताचो आकार आसता 
देखून ताका हें नांव मेळळें. पुर्विह्ल्या काळांत राज्यभिशेका उपरांत 
राजाक ह्या आसनाचेर बसपाचो अधिकार मेळटालो. पूण त्या काळांत 
राज्याभिशेक सुवाळ्यांत सिंहासना जार्‍्यार आसंदीचो (उच्चासन) 
उपेग करताले. असो उल्लेख ऐतरेय, शतपथ, आदी ब्राह्मणांत मेळटा. 
मानसार ह्या ग्रंथांत राजाच्या सिंहासनाचें तोंड उदेंतेकडे करचें अशें 
सांगलां. हाचेवयल्यान सिंहासनाचो पुर्वावतार म्हळ्यार आसंदी आसुये. 
फुडें राजांच्या संस्कृतीक आनी संपत्तीक स्थितींत जसो जसो बदल 
जायत गेलो तसो तसो ताच्या आकारांत आनी साहित्यांत फरक पडत 
गेलो. 

वाल्मिकीरामायणांत सिंहासन असो शब्द आयला. 
सिंहासनाक भद्रपीठ म्हणुनय वळरवतात. रामायणांतलें भद्रपीठ 


उंबराच्या लांकडाचें आशिल्ले. तेभायर वनवासा उपरांतच्या 


पट्टाभिशेकावेळार रत्नमय पीठ वापरिल्लें. महाभारतांत धर्मराजाचें 
सिंहासन रत्नजडित हस्तिदंताचें आशिल्ले अशें द्रोपदीन सागलां. 
युधिष्ठीराच्या राज्यभिशेका वेळार युधिष्ठीर आनी कृष्ण वेगवेगळ्या 
भांगराच्या सिंहासनाचेर आनी कुंती, नकुल तशेंच सहदेव हें 
हस्तीदंताच्या सुवर्णजडित सिंहासनाचेर बशिल्लयाचें वर्णन मेळटा. 
कलकत्त्याक संग्रहालयात मौर्यकाळांतल्यो दोन सिंहाकृती आसून ते 
सिंहासनाचे भाग आसुंये अशें श्री स्टुअर्ट पिगॉटचें मत आसा. मथुरेंत 
कुषाणकाळांतल्यो सिंहाकृती आसात. थंयच कुशाण सम्राट वेम 
कदफिसेसाचें फातराचें सिंहासन मेळिल्लें आसा. रायपसेणिय सुत्त 
नांवाच्या पुर्विल्लया जैन ग्रंथांत ह्या आसनाविशीं भरपूर म्हायती दिल्ली. 
मानसार ह्या पुर्विल्लया वास्तुशास्त्री ग्रंथांत सिंहासन हें देव 
आनी राजा हांचेरवातीर आसता अशें म्हळां. देवृतांसंबंदींच्या सिंहासनाचे 
नित्यार्चन सिंहासन, विशेश सिंहासन, नित्योत्सव सिंहासन आनी 
विशेषोत्सव सिंहासन अशे प्रकार सांगिल्ले आसात. तशेंच प्रथम 
सिंहासन, मंगल सिंहासन, वीर सिंहासन आनी विजय सिंहासन 
अशीं राजांच्या सिंहासनाची वर्गवारी केल्ली आसा. सिंहासनाची वेगवेगळीं 


सिक्कीम 


पारिभाशीक नांवां अशीं : पासन, पद्मकेसर, पझबंध, पझभद्र, 
श्रीभद्र, श्रीविशाल, श्रीमुख, भद्रासन आनी पादबंध हातुंतलें पद्मासन 
हें शिव वा विष्णु हांच्या रवातीर आसता. जाल्यार पड्मभद्र हें सम्राटांखवातीर 
आसता अशें सुचयल्लें आसा, भद्रासन वा भद्रपीठ हाचेर रामाचो नातू 
कुशपूत अतिथी हाचो राज्याभिशेक जाल्लयाचो उल्लेख कालिदासान 
रघुवंशांत केला. हर्षान भद्रपिठाचेर बसूनच आपलो राज्यकारभार 
चलयल्लो. 

सोमेश्वर विरचीत अभिलषितार्थचिंतामणींत आसनाचे णव 
प्रकार सांगून सिंहासन हें तातुंतलें एक अशें म्हळां. हें राजाचें 
आवडटें आसन आसून राजदरबारांत तो ह्या आसनाचेर बसून 
राजकारभार पळयता अशें सांगलां. 

हिंदी शिल्पशास्त्रांत सिंहासनाचे रचनेवयल्यान ताचे आठ 
प्रकार सांगल्यात. ते अशे - पद्म, शंरव, गज, हंस, सिंह, मृग आनी 
हय. हें सिंहासन राजाच्या हातान पांच हात लांब, चार हात रूंद 
आनी एक हात उंच आसचें पडटा. तें बऱ्या लांकडाचें, हस्तिदंताचें, वा 
भांगराचें आनी रत्नांकित आसूंक जाय अशें म्हळां. सिंहासनांत 
विक्रमादित्या सिंहासनाची रवूब नामना आसा. 

- कों. वि. सं. मं. 


सिक्कीम : भारताचे इशान्येकडलें, हिमालय रांकांमजगर्ती 
आस्पाविल्लें एक पर्वतीय राज्य. ह्या राज्याचे उत्तरेक तिबेट, अस्तंतेक 
नेपाळ, उदेंतेक भुतान राज्य, जाल्यार दक्षिणेक अस्तंत बंगाल हैं 
राज्य आसा. ह्या लहानशा राज्याचें क्षेत्रफळ ७,०९६ चौ.किमी. 
जाल्यार लोकसंरव्या ४0३,६१२. संविधानाच्या १९७५ व्या कायद्याप्रमाण 
सिक्कीम हें भारताचें २२ वें घटक राज्य जालें. ताचे आदीं ताचो 
भारतीय रक्षीत संस्थानांभितर आस्पाव जातालो. 'सू रवीम' म्हळ्यार 
नवें घर, ह्या लिंबू भाशीक शब्दावयल्यान ह्या प्रदेशाक सिक्कीम नांव 
पडलां आसुंये. कांय जाणकारांच्या मताप्रमाण सिक्कीम हो संस्कृत 
शब्द आसून ताचो अर्थ पर्वतीय प्रदेश असो जाता. लेपच्या हे थंयचे 
मुळावे लोक. त्या प्रदेशाक 'न्ये माए यल्‌" म्हळ्यार स्वर्ग अशें 
म्हण्टात. जाल्यार बुतीया जमातीचे लोक ताका ब्येमुल डें जोंग 
(लिपिल्लें भाताचें देण) अशें म्हण्टात. गंगटोक हें सिक्कीमाचें 
राजपाटण. 

सिक्कीमाची चडशी भूंय पर्वतीय आसून कांचनगंगा हैं 
संवसारांतलें तिसऱ्या क्रमांकाचें ऊंच पर्वत ह्याच राज्यांत आसा. ताची 
उंचाय ८५७९ मी. इतली आसा. नथुला (४३९२ मी.); जेलेपा (४३८८ 
मी.) डोंकियाला (५५२0 मी.) आनी कोंगराला (४८0९ मी.) हे 
सिक्किमांतले हेर प्रसिद्द पर्वत. तिस्ता ही राज्यांतली मुरवेल न्हंय. 

राज्याचो सुमार तिसरो वांटो रानांरवाल आसून तातूंत 
साल, देवदार, शिशवी, बांबूंच्यो वेवेगळ्यो जाती, मॅग्नेलिया आनी 

हेर रूख आसात. वनस्पतीचे नदरेन हें राज्य समृध्द आसून थंय 
वेगवेगळ्यो आर्किड आनी हेर फुलझाडांच्यो सुमार ६00 वयर जार्त 
आसात. हाका लागून ह्या राज्याक 'वानस्पतीक स्वर्ग” (Botanical 
Paradiऽ९) अशें म्हणटात. वसंत ऋतूंत र्‍्होडोडेन्ड्रोन ह्या भौरंग 
फुलांनी रानां भरून वतात. हांगाच्या रानांत चितो, वेगवेगळे जातीचे 
कोले, वाग, सांबर, कस्तुरीमृग, रानदुकर, याक, मुंट्जाक (Barking 
Deer), पंडा (Ailurus Fulgenऽ), हिम चितो (Snow Leopard), 
वांस्वेल, निळी मेंढी सांपडटा. “कांचनगंगा नॅशनल पार्क हैं संवसारांतलें 
सगळ्यांत उंचेलें अभयारण्य. कस्तुरीमृणासावन अत्तर तयार करतात 
देखून ताची चड प्रमाणांत शिकार जाता. सिक्किमांत सुमार ५५० 
वयर जातिंचीं सुकर्णी जाल्यार ६00 वयर जातिंचीं फुलपारवरां आसात. 
कृकण सवणें (\M०na। ९५87) हें सिक्कीमाचें भुशण. 
थळावे लोक “नवरंग डफूणे' अशें म्हण्टात. हांगाच्या म्‌ 
सुकण्यांभितर कस्तुराच्यों वेगवेगळ्यो जाती, तांच्यांतले शिळो 
आनी हांसपी कस्तुर मुरेल आसात. कोगूळ, बुलबुल, सुमार तीर 
जातीच लागीं लागीं १२ जातींची मेस्त सवर्णी, वेगवेगळ्या जाहि 
किरकिरे, गिद, गरूड, ससाणो, घोण, गरूड हीं सवर्णीय चड 
म्हत्वार्ची. 


सिक्किमाची भूंय पर्वतीय आशिल्लयान हाचो परिणाम हांगाच्या 
हवामानाचेर जाता. पर्वतांवळी आनी दाट रानांक लागून तापमान 
गिमांत लेगीत शितळ उरता. शिंयाळ्यांत तेमकांचेर हिम सांचता. 
वर्सुकी सरासर पावसाचें प्रमाण १२५ सेंमी. हांगाचो गीम उबदार 
जाल्यार शिंयाळो चड कडक आसता. 

इतिहास : सिक्किमाच्या साप्प आदल्या इतिहासाची म्हायत 
मेळान. पूण राज्याचो तेराव्या शेंकड्याचो तोंडी इतिहास सांगतात त 
असो. तेराव्या शेंकड्यांत लेप्चा जमातीचे लोक बरमा आनी आसामाच्या 
येवन सिक्किमांत स्थायीक जाले. १४00 मेरेन लेप्चा जमातीची रवृढ् 
भरभराट जाल्ली. उपरांत थंय बौध्द धर्माचो प्रसार आनी नामज्याल 
वंशाचो शेक येतमेरेन लिरवीत स्वरुपाचो इतिहास उपलब्ध आस 
सिक्किमांतल्या नामऱ्याक वंशाचो उगम सांगपी दोन आरव्यायीव 
असात त्यो अशो - पयले आरव्यायीकें प्रमाण तेराव्या शेंकड्यांत जेळ् 
नामज्याल लोक मध्य तिबेटाक वतना सिक्किमाचें सोबीत वातावर' 
पळोवन तांणी थंयच स्थायीक जावपाचें धरयलें. उपरांत तांचो मुख्वे 
थळावे लेप्चा चलयेकडेन लग्न जालो. १६४२ लो सिवि 
धर्मराजा (चोगल) फुन्टसंग नामर्‍्याल हो त्याच वंशाचो. दुस' 
आरव्यायिके प्रमाण, फुन्टसंग नामर्‍्याल हो भारतीय आसून त 
हिमाचलाचो राजा इंद्रबोधी हाचो वंशज. ताच्या पुर्वजांचें अस्ति 
दारवोवपी दोन आरव्यायीका आसल्यो तरी सिक्किमांत फुन्टसंगान 
नामज्याल राजवंशाची स्थापणूक केली. हें अधिकृतपणान माड 
आसा. उपरांत ह्या वंशान सुमार तिनें वर्सा सिक्किमाचेर आपर 


कम 


 गाजयलो. ह्या प्रदेशाचेर आपलें प्रभुत्व दवरपारवातीर तांकां 
, नेपाळ आनी हेर शेजारी राज्यांच्यो साबार घुरयो परतून 
च्यो पडल्यो. पूण १८१४ त सिक्किमान ब्रिटिशांकडेन इश्टागतीचे 
प्रस्तापित करून ब्रिटिश सैन्य आपल्या प्रदेशांत दवरपाक 
ताय दिली. उपरांत नेपाळाच्यो सिक्किमावयल्यो घुरयो बंद 
]. १८१७ त सिक्किम आनी नेपाळ हांच्यांत कबलात जावन 
१८३५ त लॉर्ड बेटिंगच्या तेंपार सिक्किमाच्या राजांन 
कडेन इश्टागतीचे संबंद आनीक घट करपारवातीर ताणें 
गाच्यो कांय दोंगुल्ल्यो ब्रिटिशांक इनाम म्हूण दिल्यो. उपरांत 
| न्हंयेचे दक्षिणिकडलो सगळो भाग ब्रिटिशांचे मालकेचो जाल्लयान 
आनी सिक्किमाभितल्ले संबंद इबाडले. १८९0 त चीन आनी 
शंभितर कबलात जावन चिनान सिविकमावयले ब्रिटिशांचे सार्वमोमत 
ग केलें. १९४७ त भारताक स्वातंत्र्य मेळळ्याउपरांत भारत 
सिक्कि कबलात जावन सिक्किमाचे परकी संबंद, 
री - संचारण आनी राखवणे वेवस्थेची जापसालदारकी भारतान 
नेकडेन घेतली. 


र“ 


फि - कों. वि. सं. मं. 


र न ह, जोसेफ व्हालरीयस : बर्मा हांगाचो एक जोंयकार 
ह. ताचो घराबो बारदेसांतल्या सालीगांव वाठारांत रावतालो. 

जल्म झांझीबार हांगा जालो आनी उपरांत ताचो घराबो बर्मा 

स्थायिक जालो. १९३९ वर्सा धर्मीक शिक्षण घेतल्याउपरांत तो 

जालो. १९८२ वर्सासावन तो बेसीन (8355611) डायोसीजीचो 

[क आशिल्लो. उपरांत १९८५ वर्सा तो तिचो धर्मगुरू जालो. 

- कों. वि. सं. मं. 


री : एक जात. सिद्दी लोकांक हबशी अशेंय म्हणटात. हांची 
गुजरात, पयलींचें जंजिरा संस्थान आनी कारवार, मंगळूर 
' हातूंत सांपडटा. १९0१ वर्सा हांची लोकसंरव्या सुमार एक 
` आशिल्ली. हे लोक मुसलमान आनी हिंदू अशे दोनय धर्माचे 
त. कांय लोकांनी खिस्ती धर्मय आपणायला. 

मुसलमान सिद्दी लोकांत विलायती आनी गावठी अशे दोन 
आसात. हे सगळे सुन्नी आसून बाब घोर ह्या अँबिसिनियन 
भजतात. बाबा घोर हो व्हड वेपारी आशिल्लो. अस्तंत 
Nलामदल्या रतनपूरलागच्या एका दोंगुल्लेचेर ताची कबर आसा. 
$ हांाचे रवाणींत काम करपारवातीर खुबशा सिद्दी लोकांक 
. जंजिरा आनी सचिन हांगाय तांणी राज्य केलां. 

हिंदू सिद्दी, कारवार, सुपे, येललापूर आनी अंकोला ह्या 
त चडकरून रावतात. १७व्या शेंकडयांत पुर्तुगेज लोकांनी हांकां 

आफ्रिकेंतल्यान गुलाम म्हणून गोंयांत हाडले. उपरांत थंयच्यान हे 
लोक ह्या भागांत पळून आयले. पळून वतना तांणी आपल्यो बायलो 
जोंयांतच सोडल्यो आनी हांगा येवन हांगाच्या बायलांकडेन लग्न 
केलें अशें सांगतात. कर्नाटकांतले सिद्दी कोंकणी, कन्नड आनी 
मराठीय उलयतात. 

शरीरान हे लोक दणकट आसून सभावान आडांगी आसतात. 
ताकालागून हेर लोकांक तांचो भंय दिसता. ते निय्रोभाशेन दिसतात. 
गायचें मांस सोडून ते सगळ्या तरांचें मांस रवातात. सोरोय पियेतात. 
हे लोक बरे शिकारीय आसात. 

हिंदू सिद्दींचो मंत्रतंत्र आनी भुतांरवेतांचेर विशवास आसा. ते 
एका सोडणाच्या नाल्लाची पुजा करतात. तातूंत पितरांचे आत्मे रावतात 
अशी तांची समजूत आसा. ते ग्रामदेवतांक भजतात. वर्सांतल्यान एक 
फावट ते भुतांखेतांक पशुबली दिवन संतुश्ट करतात. 

हिंदू सिद्दी चल्यांचे आवय - बापूय चलयेक मागणी घालतात. 
एकाद्रे चलयेक मागणी घालचे पयलीं हें लग्न सुरवी जायत काय ना 
ह्याखातीर हविग ब्राह्मणाचो सल्लो घेतात. बरी जाप मेळळी जाल्यारच 
चल्याचे आवय - बापूय आपल्या कांय लोकांवांगडा चलयेच्या घरा 
वतात. थंय चलयेच्या आवय- बापायच्या हातांत पानांत दोन सुपाऱ्यो 
गुठलावन दवरतात. तांणी जर ह्यो पान - सुपाऱ्यो घेतल्यो जाल्यार 
तांकां हो संबंद पसंत आसा अशें समजतात. मागीर वधुमूल्य 
थारायतात. तें सोळा रुपयांपसून चाळीस रुपयांमेरेन आसता. मागीर 
चल्याची आवय चलयेक फुलांची फांती माळटा आनी जमिल्लया 
लोकांक केळीं आनी पान सुपारी दिता. चलयेचे आवय-बापूय सगळ्यांक 
खिरीचें जेवण वाडटात. त्यावेळार सोरोय दितात. उपरांत एक दीस 
हविग ज्योतिशाकडेन वचून लउ्नाचो म्हूर्त थारायतात. 

लग्नाच्या पयलीं दोन दीस न्हवरो - व्हंकलेक आपापल्या 
घरा हळद लावन न्हाण घालतात. त्या वेळार बायलो पदां म्हण्टात. 
लग्नाच्या दिसा सांजचो न्हवरो हातांत चाकू, नाल्ल आनी दोन विडे 
घेवन व्हंकलेच्या घरा वता. थंय न्हवऱ्याचो बापूय व्हंकलेच्या बापायक 
व्हंकलेचे कपडे, देजाची रक्कम, एरवादी भांगराची वस्त आनी फुलां 
दिता. मागीर व्हंकल ते कपडे न्हेसून आनी फुलां माळून माटवांत 
येता. व्हंकल - न्हवरो एकामेकांफुडें उबे रावतात. तांच्या मदीं 
अंतरपाट धरतात. जातिमुरवेल्यान सावधान म्हटल्या उपरांत अंतरपाट 
कुशीक काडटात. 

न्हवरो - व्हंकलेचे आवय - बापूय तांचे हात जुळयतात 
आनी तांचेर उदक ओततात, मागीर जमिल्लया लोकांक जेवण घालतात. 
दुसऱ्या दिसा सांजची व्हंकल - पावणी न्हवऱ्याच्या घरा वता. एक दीस 
घरा रावल्याउपरांत परत न्हवरो - व्हंकल व्हंकलेच्या घरा येतात. 
थंय न्हवरो पांच दीस रावून एकटोच आपल्या घरा परतता. ताचे 
उपरांत येवपी सणा दिसा तो व्हंकलेक घरा घेवन येता. 


सिध्दपिठां 


हे लोक मडीं पुरतात. सुतक तीन दीस पाळटात. तिसऱ्या 
दिसा मेल्लया आत्म्याक शीत, रोस, सोरो आनी कोंबे ऑपतात आनी 
घरांतल्यां नाल्लांत येवन रावपारवातीर ताचेकडेन मागणें करतात. 
उपरांत काकबली दिवन जातीतल्या लोकांक जेवण घालतात. 

जायते सिद्दी लोक घरकाम करून आनी भीक माणून 
जगतात. धा -पंदरा लोकांचो गट करून धोलाचे साथीचेर बाबा 
घोराच्या तोखणायेचीं पदां ावन ते भीक मागतात. हे लोक कश्ट 
करपी आसून शेतमजूर म्हण काम करतात. कांय लोक शेतवडय 


करतात. 
- कों. वि. सं. मं. 


सिध्दपिठां : सिध्दाच्या साधनेची जीं केंद्रा देशाच्या वेगवेगळ्या 
भागांत आसात तांकां सिध्दपिठां म्हण्टात. तातुंतलीं कांय पिठां मुखेल 
केंद्रा आसात, तर कांय उपपिठां, क्षेत्रां आनी गौण स्थानां आसात. 

सिध्दपिठांची संस्था आनी नांवां ह्या विशी कांय मतभेद 
आसात. एके परंपरे प्रमाण जालंधर, ओडियान, अर्बुद, आनी पुर्णिरी 
आनी दुसरे परंपरे प्रमाण जालंधर, ओडियान, कामरूप आनी पूर्णणिरी 
हीं चार मुखेल सिध्दपिठां आसात. 

साधनमालेंत ओडियान, पूर्णजिरी, कामारव्या आनी श्रीहट्ट 
ह्या चार पिठांचो उल्लेख आयला. 

ह्या सगळ्या केंद्रांत ओडियान आनी कामरूप हांचें माहात्म्य 
चड आनी उरिल्लयांचें गौण आशिल्लयाकारणान ह्या पिठांक महासुखचक्र 
म्हण्टाले. संशोधकांच्या मतान श्री हट्ट म्हळ्यार आसामांतलें सिलहट. 
अर्बुद हें अबू दोंगुल्लेचें पुर्विललें नांव. 

पुर्णगिरीच्या विशयांत दोन अनुमानां आसात, एक अनुमान 
अशें, महाराष्ट्रांतलें पूणें म्हळ्यार पुर्णगिरी आनी दुसरें आसामांतलें 
पुण्यतीर्थ हें पूर्णगिरी. 

जालंधर म्हळ्यार पंजाबांतलें आयचें जालंधर. तें जालघरपा 
ह्या महासिध्दाच्या साधनेचे केंद्रस्थळ आशिल्ले. ओडियान हो स्वात 
पर्वतराजांतलो एक तंत्रप्रधान प्रांत आशिल्लो अशें म्हण्टात, 

कामारव्या वा कामरूप हें रवूब पुर्विल्ल्या काळासावन तांत्रिक 
साधनेचे एक व्हड केंद्र आसा. हें स्थान गौहाटी गांवांक तेंकून आसा. 
ह्या केंद्रांत शैव आनी बौध्द ह्यो दोन तंत्रसाधना एकठांय आयल्यो 
आनी बौध्द तंत्रांनी व्हडा प्रमाणांत शैवसादना आपल्यांत हाडलीं, 

ह्या मुरवेल पिठांशिवाय श्री पर्वत वा श्री शैल हेंय वज्यानी 
साधकाचें एक मुरवेल केंद्र आशिल्ले. 

चडशीं सिध्दपिठां भारताच्या आर्यपूर्व जनजातींच्या 
निवासक्षे्रांतच आसात. महाराष्ट्र, वायव्य, भारत, बंगाल आसाम, 
ओडिसा हे आर्यवर्ताचे बहिरंग प्रदेश आशिल्ले. 

- कों. वि. सं. मं. 


कोंकणी विश्वकोश 


सिध्दरामेश्वर : (इ.स.चो १२ वो शेकडो, सोलापूर). | 
एक वीरशैव संतकवी. हाच्या आवयचें नांव सुर 
आनी बापायचें नांव मुद्दगौड. तीं दोगांय सुशील, सदाचार 
शिवभक्त आशिल्लीं. म्हातारपण येमेरेन तांका भुरगें नाशिल्लें, सिध्द 
जल्मलो तेन्ना ताच्या आवय - बापायचें वय साठ आनी ६ 
आशिल्लयाचें सांगतात. 
सिध्दराम जल्मतांच मोनो आशिल्लो. बऱ्याच वर्सानी ह 
वाचा फुटली. ताचें खरें नांव धळीमहाकाळ आशिल्ले. पूण का 
हें नांव फार्टी पडून सिध्दरामेश्वर ह्या नांवानच तो नामनेक पाः 
सिध्दराम ल्हानपणांतच गंभीर आनी विचारांनी घुर 
आसतालो. शिक्षणांत जांव खेळांत ताचें लक्ष नाशिल्लें. 
मात ताका खूब आपुलकी दिसताली. ल्हानपणांत तो घरची य 
चरपाक व्हरतालो. पूण गोरवांक रानांत चरपाक सोडून तो ८ 
देगेर रेंवेचें शिवलिंग करून ताची पुजा करपांत गुल्ल 
तो आठ वसांचो आसतना रानांत ताच्याफुडें एकदम 
जंगम प्रगटलो आनी ताचेकडेन धंयशीत मागपाक 
सिध्दरामेश्‍वरान ताका थंयच रावपाक सांगलें आनी घरा येवन ट 
- शीत घेवन ताका दिवपाक परत रानांत गेलो. पूण जंगः 
नाशिल्लो. ताका अजाप दिसलें. सिध्दरामेश्वराक तो श्रीशैलमल्लिकाः 
आसुंये अशें दिसलें. देखून ताचें मन अस्वस्थ जालें. शेवट 
श्रीशैलमल्लिकार्जुनाक गेलो. पूण थंय ताका त्या जंगमाचें दर्शन 
ना. शेवटाक निराश जावन ताणें कमरीकोळळ नांवाचे रवोल ६ 
उडी मारली. त्या वेळार भगवान मल्लिकार्जुनान ताका रारव 
सांगलें - “दिनदुबळ्यांची सेवा हीच म्हजी भक्ती'. 
मल्लिकार्जुनाच्या सांगण्याप्रमाण सिध्दरामेश्वरान अ 
अनाथ अपंगांचे सेवेक ऑपलो. सोलपुरचे शिमेभायर एक. 
बांदून तो रावपाक लागलो. ताच्या अलौकीक बळज्याक 
लोक ताका सत्पुरूश म्हणून वळरवपाक लागले. 
सोलापूरचो राजा नन्नप्पा आनी ताची राणी चाम 
सिघ्दरामाच्या साघुत्वान प्रभावीत जाली. तांणी ताका शिवाचे 
बांदपारवातीर जमीन आनी पयशे दिले. सिध्दरामेश्वरान एका द 
जलाशयांत एक शिवालय बांदलें. 
सिध्दरामान उबारिल्ल्या सोलापूरच्या ह्या ८ 
जलाशयांतल्या शिवालयांत शिवलिंगावांगडा सिध्दरामाचीय ध 
आसून तांची नेमान पुजा जाता, आयजय सोलापूर शारांत हें ओः 
आनी दर्शनीय स्थान, जावन आसा. 
सिध्दरामान ल्हान - व्हड मेळून सगळींच आङ 
सत्तर शिवालयां बांदलीं, अशें सांगतात. हीं शिवालयां बांदपा 
लोकांची सेवा करपांत तो आपणाक पूर्णपणान विसरलो. सो 
शिवालय बांदता आसतना एक रवेप वीरशैव पंथाचो श्रेश्‍्ठ 


तल्ला 


विश्वकोश : ४ 


प्रभू ताका.मेळपाक आयलो. ताणें ताचेकडेन व्हडलेशें लक्ष 
प्रभूक ताचें हें वागणें मानवलें ना. फुडें ताणें ताका 
आपयलो आनी षट्स्थल सिध्दान्त आनी अष्टावरण हांचो 
न, चेन्नबसवाकडच्यान ताका गुरूदिक्षा'दिली. हे घटनेन 
श्वर अंतर्मुरव जालो आनी सोलापुराक येवन एका जाऱ्याचेर 
न्तवास आपणावन इश्टलिंगानुसंधांनांत रावपाक लागलो. 

_ बिञ्जल वधा उपरांत वीरशैव सांप्रदायिकांक कांय तेंप जायत्या 
कांक तोंड दिवंचें पडलें. ह्या वेळार सगळ्या शिवशरणांनी 
दरामेश्वराक एकमातान शून्य - सिंहासनाचेर बसोवन 
पदाचे सगळे पट्टाधिकार दिले. 
ह्या पिठाचेर बसल्या उपरांत कांय काळान सिध्दरामान 

| समाधी आपणायली 

सिध्दरामेश्वर ताच्या काळांतलो एक कर्तो सुधारक आशिल्लो 
तो कट्टर विरोधक आशिल्लो. उपदेश करपारवातीर ताणें 
या वचनांचो संग्रह वचन, मिश्रस्तोत्रद त्रिविधी, बसवस्तत्रेद 
न अष्टावरण स्तोत्रत्रिविधी, कालज्ञान, मंत्रगोप्य, षट्स्थल 

मृत सारकिल्लया ग्रंथांत सांपडटा. सिध्दरामेश्‍वरान कन्नड 
त्यांत जायती भर घाली. ताणें सुमार आडसश्ट हजार वचनां 
लं. तातुंतलीं आयज फक्त ८५१च उपलब्ध आसात. ताच्या 
च  शेवटाक “कपिल सिध्द मल्लिकार्जुन' अशी मुद्रा आसता. 

_ सिध्दरामेश्वराचे यादीरवातीर ताच्या समाधीच्या जाऱ्यार 
टलीं ८00 वर्सा जानेवारी म्हयन्यांत पांच दीस जात्रा भरता. तिका 
झा जात्रा अशें नांव आसा. 
सिध्दरामान आपल्याचेर भाळिल्ले एके लावण्यवतीचें लग्न 
|पल्या योगदंडाकडेन लायलें. ही बायल सिध्दरामाच्या निर्याणाउपरांत 
रत | गेली. ताका लागून तिचे यादीरवातीरय सतीगौरवाचो सुवाळो 
तात. सिध्दरामाचे जात्रेंत जे दंड मिरयतात तांचो संबंद वयर 
र थेकडेन आसा अशें सांगतात. 


> 


- कों. वि. सं. मं. 


ध्वि संप्रवाय : परमार्थ साधनेंत जें प्रवीण, अलौकिक सिध्दींनी 

संपन्न, आनी शुध्द, सत्त्वगुणी अशा विभूतींक सिध्द म्हणटात. 
हें अज़ंवर आनी देव, अतिमानवी योनी, शाकिनी आदी भूतयोनीचें 
अशें मानतात. हाचोच अर्थ सिध्दांच्या विशवांतले भायले भितल्ले 

आनी क्रियाकर्माचेर अधिकार चलता 

सिध्दांच्यो तीन परंपरा भारतांत चलत आयल्यात त्यो 

ग्यार - बौध्द सिध्द, नाथ सिध्द आनी दक्षिणेंतलें शैव सिध्द. 

सिध्दांचो काळ काटेकोरपणान थरोवंक येना, सगळे सिध्द 


संशाधकांनी सिध्दांचो काळ इ.स. ८00 ते १२०० इतलो 


ठांत जावंकनात. तांचेमदीं बरेच गुरू - शिश्य आशिल्ले. * 


८६७ 


सिध्द संप्रदाय 


मानला. तिबेटी दायजांत सिध्दांची संरव्या ८४ सांगल्या, पूण नांवां 
मात फक्त ७८ रां चींच दिल्यांत. ८४ हो आंकडोच सारको ना. विंगड 
विंगड सिध्दांच्यो यादयो पळयल्यो जाल्यार तातूंत वेगवेगळी नांवां 
मेळटात, पूण कांय नांवां मात सगळ्या सूर्चीत सारकींच दिसून 
येतात. सिध्दांच्या विशीं इतिहासिक संकेत बरेच मेळटात. पूण तांची 
चरित्रविशयक सामुञ्रीमात सामकी कमी मेळटा. सगळ्यांत पयलो 
सिध्द कोण हाचेविशींय मतभेद आसात. कांयजाणांनी लुईपालाक तर 
कांय जणांनी सरहपालाक आदिसिध्द मानला, हे सगळे सिध्द उदेत 
भारतांत आपापली केंद्रा स्थापून आशिल्ले. कांय जाण नालंदा आनी 
विक्रमशिला हांगासल्लया विद्यापिठांत आशिल्ले आनी तांकां पाल राजाचो 
आलाशिरो आशिल्लो. ह्या सगळ्यांची साधना वज्रयानी पद्दद्दतीप्रमाण 
चलताली. 

सिघ्दसाहित्य म्हळ्यार वज्रयानी सिध्दांचें वाड्मय. तें अपभ्रंश 
भाशेंत तशेंच दोहे आनी चर्यापदांच्या रूपान मेळटात. कण्हपातिलोमा 
आनी सरहवा हांचे पुराय दोहाकोश आनी सरहपाचे दोन खंडित कोश 
मेळिल्ले आसून कांय दोहे बौध्दांच्या तंत्र ग्रंथांत मेळटात. चर्यापदां हीं 
तंत्री उपासनेच्या वेळार जावपार्ची पदां. १९०७ त नेपाळांत सिध्दांच्या 
५0 पदांचो एक झेलो मेळळा. तशेंच २३ सिध्दांचीं ४७ चर्यमीतांय 
मेळल्यांत. पूण ह्यो सिध्दांच्यो पुराय कृती अशें म्हणपाक आदार ना. 
चर्यणीतां त्या वेळावयले बोलीभाशेंत आसून तातूंत जायते गूढ संकेत 
आनी सिध्दांन्त मांडल्यात. तांणी रूपकांचोय आदार घेतिल्लो दिश्टी 
पडटा. विज्ञानवादाचो परमार्थ सिध्दांत ही सिध्दांच्या तत्त्वदर्शनाची 
बुनयाद जावन आसा. सिध्दांचें निर्वाण हें शून्यवादाच्या निर्वाणापरस 
विज्ञानवादाच्या निर्वाणाक अदिक लागशील्लें आसा. सिध्दांचे 
साधनापद्दतीचो केंद्रबिंदू चित्त जावन आसा. 

बौध्दसिध्द हे पोरन्यो रुढी आनी विंगड विंगड पारखंडे 
हांचे कट्टर विरोधी आशिल्ले. तांणी ह्या गजालींचीं निंदा आनी टवाळी 
केल्या. बौध्द परंपरेतले आसून लेगीत बौषध्दांच्या दांभिक आचारांची 
निंदा करूंक ते फाटीं रावूंक नात. हें सगळें करतना तांणी आपलो 
मान-भोवमान वा आपली सुरी जीण हांची पर्वा केल्ली दिसना. जरी 
हे सिध्द पारवंडे ना करपाक भायर सरिल्ले आसले तरीय ते ह्या 
कामांत यशस्वी जालेनात. 

नाथसिध्द - बौध्द सिध्दाच्या सोंपत्या काळांत आनी उपरांतय 
नाथसिध्दांनी समाज जागृतायेचें काम केलें, आनी समाजांत खूब 
आदर मेळयलो, बौध्द सिध्दाप्रमाणच नाथ सिध्दांची संरव्याय ८४च 
आशिल्लयाचें वर्णरत्नाकर ह्या ग्रंथांत सांगलां. हो ग्रंथ मैथिली भाशेंत 
ताडपत्राचेर बरयल्लो आसा. पूण त्या ग्रंथांत आनी पं. हरप्रसाद शास्त्री 
हाणें विल्ले नाथ सिध्दांचे सूचींत ७७ च नांवां दिसून येतात. जाल्यार 
फुडल्या काळांतल्या हिंदी साहित्यांत आनीकय नांवां मेळटात. 

नाथसिध्दांची परंपरा शिवासावन सुरू जाता, अशें 


सिनारी, दत्ताराम अनंत 


अनुश्रुतीवयल्यान समजता. जानेश्वरींतय तशेंच सांगलां. शिवाक ते 
आदिनाथ म्हण्टात. मत्स्येंद्रनाथ, जालंधरनाथ, जोररवनाथ आनी 
कानीफनाथ हे चौग जाण सिध्दनाथ पंथाचे व्हड फुडारी. 

मत्सेद्रनाथान कौलज्ञाननिर्णय, अतुलवीरतंत्र, कुलानंद आनी 
ज्ञानकारिका अशे चार ग्रंथ बरयल्यात. है चारय ग्रंथ संस्कृतांत 
आसात. तिबेटांतल्या तंजूर मठांत जालंधरनाधाचे सात ग्रंथ मेळटात. 
तातुंतले दोन मगधी भाशेंत आसात. कानीफनाथान ५७ ग्रंथ बरयिल्याचें 
सांगतात. वज़यानी सिध्दांत कानीफनाथाची सुवात सगळ्यांत उंचेली 
आसा. सिध्द हाका महाचार्य, मंडलाचार्य, महासिध्दाचार्य अशा उपार्धींनी 
पाचारतात. ग्रंथाभायर ताचे कांय दोहेय दिसून येतात. 

गोरखनाथ हो सगळ्या नाथ सिध्दांचो मुकुटमणी. ताणें 
योगमार्ग आपणायलो. हठमार्गाक बरे तरचें रूप दिलें. प्रत्यभिज्ञा 
दर्शनाच्या आदारान ताणें कायायोगाची साधना सारकी केली. 
उपदेशारवातीर ताणें बोलभाशेचो उपेग केलो. ताणें ल्हान व्हड ४0 
पुस्तकां बरयलीं. वयल्या मुरवेल सिध्दांभायर हेर सिध्दांच्यो रचनाय 
मेळटात. तातूंत अजयपाल, धूंधलामल, घोडाचूली, पृथ्वीनाथ, 
सुकुलहंस, हणवंत, चर्पटनाथ, भर्वृहरी, आदी सिध्दांचो आस्पाव 
जाता. तांणी हिंदी भाशेंतल्यान ग्रंथरचना केल्या, भोवतेक ग्रंथांतल्यान 
हठयोयाचेंच वर्णन आसा. 

'हठयोग' ह्या उतरांतलो “ह” चो अर्थ सूर्य आसून 'ठ' चो 
अर्थ चंद्र असो आसा. सूर्य हो मूळाधार चक्रांत बोंबलेकडेन राबितो 
करता आनी चंद्र संगळ्यांत उंचेल्या सहस्त्रार चक्रांत ताळू लागी 
रावता. हठयोजाच्या क्रियाकलापान ह्या सूर्य-चंद्राचो संयोग घडोवपाचो 
आसता. तो घडलो की सहजतायेन समाधी मेळठा. 

शैवसिध्द - उ. भारताप्रमाण द. भारतांत, चडकरून 
तमिळनाडूंत, सिध्दांची एक परंपरा जावन गेली. ही परंपरा खंयच्या 
काळांत कशेतरेन उत्पन्न जाली, हें सांगप कठीण आसा, दक्षिणेकडल्या 
कांय सिध्दांचीं नांवां उत्तरेंतल्या नवनाथाच्या नांवाकडेन मेळटी जुळरटी 
आसात. तेचप्रमाण नाथसिध्द आनी दक्षिणेंतलें शैव सिध्द हांचीं 
बरीचशी धर्मीक मतां सारकीं आसात. हाचेवयल्यान उत्तर - दक्षिण 
असो ह्या संप्रदायाचो बरोच संबंद आसुंये, अशें सुचित जाता. 

उत्तरेकडच्या सिध्दांप्रमाण हे दक्षिणी सिध्दय वेद - शास्त्र 
पूराणां मानिनाशिल्ले. तीर्थयात्रा, पुजापाठ आदी बाह्य आचारांची ते 
भगल्यो करताले. तांचो भर आंतरिक साधनेचेर आशिल्लो. 
नाथसिध्दांप्रमाण अद्वैत हेंच तांचें तत्त्वगिन्यान आशिल्ले आनी शिव हो 
तांचो उपास्य (देव) आशिल्लो. ह्या सिध्दांतले बरेचशे सिध्द रसायन, 
वरवदीविद्या - मंत्रतंत्र आदी विद्यांनी निपुण आशिल्ले. आयजय तमिळनाइूंत 
सिध्दवैद्य नांवाची एक वेगळी चिकित्सा पद्दत चालू आसा. हे सिध्द 
जायत्या तरांचे चमत्कार करून आनी हठयोगांतल्यो बऱ्योचशो क्रिया 
करून लोकांक प्रभावित करताले आनी हे सगळें सिध्द सकयल्लया 

जातींतलें आशिल्ले हें ताचें खाशेलपण. 
तायुमानावर हाणें 'सिध्दरगणम' नावांच्या पुस्तकांत 

देशांतल्या १८ सिध्दांचीं नांवां दिल्यांत. तेचप्रमाण उत्तरेकडल्या नवः 
कांय वेगळीं नांवाँय दिल्यांत. आदिनाथ, मत्सेंद्रनाथ आनी जो 
हे तिगूय दोनूय कडेन सारके आसात. कांय लोक अगस्त्य 
तिरूमूलर हांचोय सिध्दपरंपरेत आस्पाव करतात. अगस्त्यानय 
लोकांक वैजकी, नरवेत्रविज्ञान, आदी शास्त्रां शिकयलीं, अशी प 
काळासावन लोकांची धारणा आसा. दक्षिणी शैव सिध्दांनी 
भाशेतलें ग्रंथ बरयल्यात, ते मुरवेलपणान वैजकी, रसायन, नक्षः 
सामुद्रिक, शुभाशुभ-शकुन आनी हठयोग ह्या विशयांचेर अ 
तांची ग्रंथभास ही सामान्य लोकांच्या वेव्हारांतली आशिल्ली. ताक 
तांकां संघम साहित्यांत सुवात मेळळी नासुंये, रुढीवादी षं 
केल्ले हे उपेक्षेक लागून तांच्यो बऱ्योचशो ग्रंथरचना नश्ट जाल्य 
ह्या सिध्दांच्या वाणीचो आनी तांचे नीतीवचनाचो आयजय सम 
सगळ्या घरांत प्रचार आसा. उ. भारतांत कबीर, रहीम, तुळ 
आदी संतांचे दोहे लोक जशे सहज म्हणून दाखयतात, 
दक्षिणेकडले लोक ह्या शैव सिध्दांच्यो पद्मपंक्ती म्हणून दारू 
-कों दि 


सिनारी, दत्ताराम अनंत : (जल्म : १२ डिसेंबर 

सांसवळी - दिवचल; मरण : १८ ऑगस्ट १९८२). 

सुटकेझुजारी. ताणें प्राथमिक शिक्षण पुर्तुगेजीतल्यान 

तो 'नॅशनल काँग्रेस गोवा” हे संघटनेचो वांगडी आशिल्लो. 

बाळा काकोडकार ह्या सुटके झुजाऱ्याच्या फुडारपण 

तो पत्रकां वांटप, तिरंगी बावटे लावप असलीं कामां करतालो 
वर्सा पोलिसांनी ताका धरलो आनी सोळा म्हयने बंदरवणींत 

बंदरव्णींत ताका सुमाराभायर जाचांक तोंड दिवंचें पडलें. १ 

१९७२ वर्सा भारत सरकारान ताम्रपत्र दिवन ताचो भोवमाः 

-कों.वि. 


सिनारी, दिनकर विठ्ठल परब : (जल्म : १ 
१९२७, रायबंदर - तिसवाडी). 
सुटकेझुजारी. ताणें प्राथमिक शिक्षण मराठ 

तशेंच णवी मेरेनचें शिक्षण घेतलें. १९४५ वर्सासावन तो | 
काँग्रेस गोवा' हे संघटनेचो वांगडी आशिल्लो. तो चडश 
वावरांनी वांटो घेतालो. पत्रकां, लावप, राश्ट्रीय पत्रकां वांटप, 
कामां करतालो. आझाद गोमंतक दल संघटनेच्या वावरांत 
प्रभाकर सिनारी कार्यरत आसलो. ताका तो चोरयां आदार. 
१९५६ वर्सा पोलिसांनी ताका अटक केलो, उपरांत प्रदेशी 
न्यायालयामुरवार उबो करून ताका बंदस्वणीची र्व्यास्त फ़ 


3४ 


ते १७जुलय १९५८ ह्या काळांत तो आसवाद बंदरवणींत 
भारत सरकारान ताम्रपत्र दिवन सुटके झुजांतल्या ताच्या 


- कों. वि. सं. मं. 


शी, पुरुषोत्तम ऊर्फ शाम विठुल परब 
ऑक्टोबर १९२५, रायबंदर - तिसवाडी) 

सुटकेझुजारी. ताणें प्राथमिक शिक्षण मराठींतल्यान घेतलें 
आनी णवीमेरेन शिक्षण घेतिल्लें. १९४६ वर्सासावन ताणे 
रवातीर वावर करूंक सुरवात केली. १५ जून १९४६ ह्या 
क शहा हाच्या घरा पणजे डॉ. राम मनोहर लोहिया हाणें 
केक तो हाजीर आशिल्लो. जेन्ना पोलिसानी लोहियाक 
त घालो तेन्ना निशेध परणटावपाक निदर्शनात ताणें 
तिल्लो. १९४७त तो पत्रकां लावप, राश्ट्रीय साहित्याचें वांटप 
रंगी बावटे लावप असलीं कामां करतालो. हाचेभायर 
गोमंतक दल संघटनेच्या वावुरप्यांक पुलाविशीं तशेंच हेर 
ची बातम्यो पावोवपाचें काम तो करतालो. ताचो धाकटो भाव 
| सिनारी हो चडसो आझाद गोमंतक दल संघटनेच्या हिंसक 
घेतालो. देरवून पुर्तुगेज अधिकाऱ्याचो हाचेरय दोळो 
रे. न्यायाधीश कवाड़रोस हाका पोस्टांतल्यान बाँब पार्सल केल्ल्या 
[वयल्यान ताका ताचो भाव दिनकर हाचेवांगडा अटक जाली. 
` पोलिसांनी ताका बरोच मार घालून सुमार चार म्हयने 
हीत दवरलो. तशेंच तो आपल्या वांगड्यांक ताच्या क्रांतीकारी 
रांची पत्रा पावयता देखून सुमार एक आठवडो ताका काळरवा 
रिल्लो. उपरांत ताका आज्वाद बंदरवर्णींत व्हेलो. प्रादेशिक 
भुरवारं उबो करून २0 जुलय १९५८ दिसा कांय 
मेळनाशिल्ल्यान ताची सुटका जाली. १९७२ वर्सा भारत सरकारान 

दिवन सुटकेझुजांतल्या ताच्या वावराचो भोवमान केलो. 
4 - कों. वि. सं. मं. 


री प्रभाकर विठ्ठल प्रभू : (जल्म : २३ नोव्हेंबर 


बो सुटकेझुजारी. ताणें बी.ए. मेरेन शिक्षण घेतलें. 
शयेतच ताणें सुटके चळवळींत वाटो घेतलो. सुरवेक मिरवणुको 
स्टरां लावप, मेळावे घडोवन हाडप असो वावर ताणें केले. 
'तो आझाद गोमंतक दलचे क्रांतीकारी संघटनेत गेलो. हे 
तो संस्थापक वांगडी आसलो. ताणें गोंयांत चलयल्ले सशस्त्र 

लागून ताका पुर्तुगेजांच्या छळाक तोंड दिवचें पडलें आनी 
पडली. म्हापशाची सरकारी कचेरी, सत्तरीची रावण 
, पेडणेचो जकात नाको, चांदेलची पोलिस चौकी तशेंच 


८६९ 


सिनेगॉग 


हेर सरकारी बिनसरकारी मालमत्तेचेर घुरयो घालून पूर्तुगेज शासनाक 
जबरदस्त धक्को दिलो आनी तेचवांगडा सशस्त्र क्रांती रवातीर शस्त्रं 
आनी दारूगुळो हातासलो. 

फुडें १९५१ त ताणें गोंय सोडले आनी बेळगांवा आझाद 
गोमंतक दलाच्या पालवारवाल मुक्तिचें कार्य चालू दवरलें. फुडाराक 
ताणें आझाद गोमंतक दलांतल्यान भायर सरून रँक्युअर पॅट्रिओटिका 
ही संघटना बेळगावां सुरू केली आनी तिचे मार्फत सशस्त्र क्रांतीचे 
कार्य चालूच दवरलें. हणरवणेची पोलिस चौकी, दमणचो विमानतळ, 
पत्रादेवीची पोलिस चौकी, चांदेलची पोलिस चौकी, दोडामार्ग पोलिस 
चौकी, तशेंच किरणपाणी, मोपा, भाटपाल हांगां पुर्तुगेज सैनिकांचेर 
हल्ले केले. जिवावेलो काळ आशिल्ल्या ह्या मोहिमांनी वाटो घेताना 
पुर्तुगेज सैनिकाच्या गोळीबारांत तो जायते रवेपो जखमी जालो. ताका 
धरून दितल्याक १ लारव रूपया इनाम पुर्तुगेज शासनान जाहीर 
केल्ले. नगर हवेलीच्या सतंत्र्य सऱ्रामांत ताणें व्हड योगदान दिलां. 

विश्वनाथ लवंदे, दत्तात्रय देशपांडे, नारायण नायक, मुकुंद 
कामत धाकणकार, मोहन रानडे, कान्होबा नायक, कृष्णाराव राणे, 
कुश्टा देसाय, हे ताचे चळवळीतले कांय मुखेल वांगडी. केंद्र सरकारान 
तशेंच गोंयसरकारान ताम्रपत्र दिवन ताचो भोवमान केला. गोंयचे 
सुटके उपरांत गोंय सरकारी आनी अंदमान प्रशासनात वरिश्ठ 
पोलिस हुद्याचेर काम करून तो निवृत्त जाला. 

- को. वि. सं. मं. 


सिनेगाँग : यहुदी लोकांचें प्रार्थना घर. ह्या उतराचो अर्थ सभाघर 
असोय जाता. सुरवेक अशा सभाघरांनी फक्त ज्यू लोकांकच धर्मीक 
शिक्षण दिताले. पुजा-अर्चा, धर्मीक विधी, पशुबळी सारकिल्लीं कामां 
देवळांनी करताले. कालांतरान सिनेगॉगांत मागणें करपाची प्रथा 
सुरू जाली. मागणें म्हणजे पयलीं धार्मिक पुस्तकांतले उतारे एकट्यान 
वाचपाचे आनी मागीर सगळ्यांनी ते म्हणप अशी रीत आशिल्ली. ल्हव 
ल्हव मारण्यात सामे म्हणजे भक्तिणीतांय गावपाची पद्दत सुरू 
जाली. देवळांतले पुजेंत कर्मकांडाक रवूब म्हत्व आसता, जाल्यार 
सिनेगाँगांतल्या मागण्यात भक्तिभावनेक म्हत्व आसता, थंय गुपित 
जांव प्रतिकात्मक अशें कांयच नासता, तर फकत शिक्षण आनी भक्ती 
हे दोनच विशय आसताले. तशेंच प्रेशिताच्या धार्मिक उपदेशाचो तातूंत 
प्रभाव दिसतालो. ताका लागून देवूळ आनी सिनेगॉग हांचेमदीं वैर - 
भावना निर्माण जाली. पूण जेरूसलेम हांगाच्या मुरवेल देवळाचो 
नाश जाल्याउपरांत सिनेगॉग हेंच ज्यूचेंप्रार्थनाघर मानपाक लागले. 
धार्मिक शिक्षणाइतलेंच मागण्यांकय म्हत्व फाव जालें आनी मागणें 
करपाचें स्वरूपय बदललें. 

पयलीं सगळ्या जांवांरवातीर पुजेचें एकूच देवूळ आसतालें. 
पूण सिनेगॉगां मात जायतीं आसतालीं. पॅलेस्टायनच्या भायर जंय 


सिरिया 


ज्यूंची वसती आशिल्ली थंयूय अर्शी सभाघरां स्थापन करताले. सिनेगॉण 
ही लोकांखातीर धार्मिक संस्था आशिल्ली. ज्यूंची देवळां पुरोयतांच्या 
प्रभावाखाला आसतालीं. ज्यूंच्या धार्मिक इतिहासांत सिनेगॉगांतलें 
मागणें हें धार्मिक सुदारणा मानताले. 

सिनेजॉगचें प्रवेश दार सदांच उदेंतेक आसता. प्रवेश दाराचे 
उजवे वटेन मेझूझा म्हणजे द्वारस्तंभ आसता. तातूंत एका धर्मग्रंथांतले 
उतारे बरयल्लो कागद दवरिल्लो आसता. त्या कागदावयलें भायले 
वटेनचें परमेश्वर हें उतर स्पश्ट दिसता. 

सिनेगॉगाच्या भितरंल्या भागांत हेरवल म्हणजे एक सोबीत 
लांकडी कपाट आसता. त्या कपाटांत धर्मग्रंथांची हस्तलिरवीत पोथी 
दवरतात. हें कपाट अस्तंतेक आसता. कांय जाग्यांनी हें कपाट 
वण्टींत आसून ताच्या फुडें एक पड्डो सोडिल्लो आसता. 

हेखलेच्या मुरवार एक दिवो पेटत दवरतात. हैं परमेश्वराचें 
प्रतिक. तो दिवो पालवप हें अशूभ मानतात. 

सिनेगॉणाच्या मदेगाक पुरोयताक उबो रावपारवातीर व्यासपीठ 
आसता. ताचेर उबो रावन तो मागणें वाचता, 

बायलो आनी दादले हांकां बसपाक वेगवेगळी जागा आसता. 
पयलीं तांचेमदी एक उंच पडो लायिल्लो आसतालो. आतां बायलांखवातीर 


वेगळी वेवस्था केल्ली आसता. 
- कों. वि. सं. मं. 


सिरिया : भूंयमध्य दर्याच्या उदेंत तोंकार आशिल्लो एक अरबी 
देश. क्षेत्रफळ १८५,१८० चौ. किमी. चड़ांत चड लांबाय ८२९ किमी. 
(उदेंत - अस्तंत); आनी रुंदाय - ७४८ किमी. (उत्तर - दक्षिण), 
सिरियाचे अस्तंतेक भूंयमध्य दर्या आनी लेबानन देश, उत्तरेक 
तुर्कस्तान, उदेंतेक इराक जाल्यार दक्षिणेक - इझायल आनी जोर्डन 
हे देश आसात. १९९३ त सिरियाची लोकसंरव्या १३,३९३,००० 
दुतली आशिल्ली अशें अदमासान थाराखल्लें. राशट्रीय भास अरबी 
जाल्यार, देशाचें अधिकृत चलन पौंड आसा. दामास्कस हैं देशाचें 
राजपाटण. 

भूंयवर्णन : भूंयरचणुकेचे नदरेन देशाचे अस्तंत - उदेत अशे 
तीन वांटे केल्ले आसात - १) दयदिग २) पर्वतीय भाग आनी ३) देगणां 
आनी सपाट मरड भाग. 

दर्यादेग : भूंयमध्य दर्याची अशीर दयदिग उत्तरेक तुर्की ते 
दक्षिणेक लेबानन मेरेन पातळळ्या. दर्यादैग अशीर आसली तरी 
तिचे वेगवेगळे सुवातेर विंगड विंगड प्रकार सांपडटात, लाताकिया 
भागांत फातरी आनी उंच कडो आशिल्ली दयदिग आसा. त्रिपोली आनी 
बॅरूट हांचेमदली दयदिग धोंगां - पोंगांची, जाल्यार टायर हांगा रेंवाट 
वेळ आसा. 

पर्वतीय प्रदेश : दयदिगेचे उदेंतेक आशिल्ली पर्वतीय भूंय 


cw 


ˆ कोंकणी विश्वकोश 


उत्तर - दक्षिण अशी पातळळ्या. जबल एन्‌ नुसारिया पर्वताव 
आस्पाव ह्या प्रदेशांत जाता. लेबाननाचे शिमेर एन्टी लॅबार 
आसून ताचे दक्षिणेक जबल एड्‌ दुरूझ पर्वत आसा. | 
देगणां आनी सपाट मळांचो भाग : हो भाग | 
उदेंतेक आसून, तातूंत साबार न्हंयो आनी रूंद पिकाळ 
आसात. देशाचे सामके उदेंतेक रैंवाट प्रदेश आसा. आरोंटस् 
आनी पर्वतांचेर आशिल्ल्या साबार इरींसावन ह्या प्रदेशाक | 
पुरवण जाता. हो प्रदेश खूब पिकाळ आसून, देशांतली चडशी लोक 
त्या प्रदेशांत सांपडटा. युफ्रेटस न्हंय आनी तिच्या फांट्यांसावन दे 
इशान्य भागाक उदक मेळटा. | 
हवामान : देशाचें हवामान मुखवेलपणान उश्णकटी 
प्रकारचें आसा. पूण भूंयरचणुकेप्रमाण तातूंत थोडोभोव बदल 
दयदिगेचें हवामान दमट उरता. जानेवारी म्हयन्यांत त्या 3 
सरासरी तापमान ९ सॅ. जाल्यार जुलय म्हयन्यांत तें २७ सॅ. 
वता. त्या भागांत वर्सुकी सरासरी पावस १0' सेंमी. इतलो 
पर्वतीय प्रदेशांत जानेवारी म्हयन्यांत सरासरी तापमान ५ सॅ. 
आसता, जाल्यार जुलय म्हयन्यांत तें २२ सॅ. वयर वता. दे 
सपाट भागांत जानेवारी म्हयन्यांत सरासरी तापमान ५ सॅ. ३ 
जुलय म्हयन्यांत ३१ सॅ. इतलें आसता. ह्या भागांत ६ 
उणो पडटा. 
पर्वतीय भागांनी भूंयमघ्य दर्याच्या प्रकारची, सपाट प्र 
स्टेप प्रकारची, जाल्यार देशाचे सामके उदेंतेक वाळवंटी प्र 
वनस्पत वाडटा. रानदुकर, रानबोकड, सोसो, कोलो, रानम 
कोलसुणें, मुंगूस ही मोनजात, तशेंच तरेकवार सवर्णी थंय ३ 
इतिहास : १९१८ मेरेन सिरिया देशांत सद्याच्या इड 
जॉर्डन, आनी लॅबानन देशांच्या, तशेंच तुर्कीच्या कांय भागाचो 
जातालो. त्या तेंपार ताका ग्रेटर सिरिया अशें म्हण्टाले.” 
काळासावन संस्कृतीक मळार सिरीया हो गिरेस्त देश आशि 
पिकाळ भूंय आनी युरोप आनी आशिया स्वंडांक जोडपी वेपार 
सिरीयांतल्यान वता जाल्लयान मध्य काळांत ताका स्वूब म्हत 
जाल्लें. हाका लागून सिरीयाचेर ताबो मेळोवपाक साबार 
देशांभितर सर्त लाजिल्ली. | 
इ.स. पयलीं ४५00 आदीं सिरीयांत लोकांचो राबितो 
अशें म्हण्टात. इ.स.प. ३५००च्या सुमाराक सॅमिटीक लोक 
पावले. तांणी थंय साबार शारां उबारलीं. एल्बा हैं प्रसिद्द 
इ.स.प. २७00 ते २२00 ह्या सुमाराक भरभराटीक आयिल्लें. 
इ.स.प. ५३९ मेरेन सँमिटीकच्या विंगड विंगड पंगडांनी सि 
शेक गाजयलो. अक्काडीयन, कान्नानायट, फोयनेशीयन, एमे 
हबरीव, आरामीन्स एसिरियन आनी बॉबिलोनीयन हे तांच 
मुरवेल पंगड. इ.स.प.६१२च्या सुमाराक एसिरियनांक ह 


कोश : ४ 


लोनीयन पंगडान सिरियाचेर ताबो मेळयलो. सिरियाचेर राज्य 
बॅबिलॉनीयन हो निमाणो सॅमिटीक पंगड. उपरांत इ.स.प. 
त परसियन लोकांनी बॅबिलोनीयांक हारावन सिरिया प्रदेश 
यन साम्राज्याक जोडलो. इ.स.प. ३३३त अलेक्झांडरच्या 
एपणरवाल ग्रीक आनी मँसिडोनीयन सैन्यान परसियनांचो पराभव 
1. अलेक्झांडर आनी ताच्या फाटल्यान आयिल्लो सेल्युसीड हांणी 
या आनी भोंवतणच्या प्रदेशांनी ग्रीक संस्कृती पातळळी. इ.स.प. 
२ ते इ.स.प. ६४ मेरेन साबार सेल्युसीड सम्राटांनी सिरीयाचेर 
$ ाजयलो. तांच्या तेंपार वेपारांत रवूब वाड जाली, तशेंच शेतकी 
रय उदरगत जाल्ली. इ.स.प. ६४ त रोमी लोकांनी सिरिया 
ल्या शेकातळा व्हेलो. उपरांत तो सुमार ७00 वर्सा रोमी साम्राज्याचो 
ग म्हूण उरलो. ह्या काळांत ग्रेटर सिरियाच्या पॅलेस्टायन प्रदेशांत 
स्तांव धर्माची वाड जाली. इ.स. ३00च्या सुमाराक किरिस्तांव हो 
इ.स. ६३६ त अरबी दिपकल्पांतल्या मुसलमानांनी बायझांटन 
थाक हारावन सिरीयाचेर जैत मेळयलें. तांणी सिरियांत ल्हव 
इस्लाम धर्म पातळावन अरबी भाशेचो विस्तार केलो. ६६१ 
न उमाय्यादं वंश दामस्कसच्यान इस्लाम साम्राज्य चलयतालो. 
| ७५0 त उमाय्यादांचो पराभव करून अब्बासीद वंश सत्ता गाजोवपाक 
वागलो. उपरांत युरोपी किरिस्तांव धर्मझुजाऱ्यांनी इकराव्या 
डद्यासावन पॅलेस्टायन ही आपली पवित्र भूंय मुसलमानांकडच्यान 
: थंय साबार झुजां उबारलीं. पूण इजिप्ताचो सम्राट 
नादीन हाणें तांचो पराभव केलो. ११00त सिरियेचो चडसो भाग 
गृदीनाच्या शेकातळा आशिल्लो. १२६0 ते १५१६ मेरेन सिरिया 
ताच्या मामेल्युक वंशाच्या शेकातळा आशिल्लो. १५१७त तुर्कांनी 
याचेर जैत मेळोवन तो ऑटोमन साम्राज्याक जोडलो. उपरांतरचीं 
गार ४00 वर्सा मेरेन सिरिया ऑटोमन एक भाग म्हूण उरलो. 
शव्या शेंकड्यांत आशियेंत येवपारवातीर युरोपियनांनी उदकामार्गाचो 
'लायिल्लयान वेपारी केंद्र म्हूण प्रसिद्द आशिल्ल्या सिरियाचें म्हत्व 
जालें. १८व्या शेंकड्यासावन ऑटोमन साम्राज्याक देंवती कळा 
नागली. तशेंच वाडट्या प्रभावाक लागून सिरियन लोकांच्या मनांत 
ट्रीय भावना निर्माण जाली. विसाव्या शेंकडयाचे सुरवेकसावन 
रयन लोक स्वातंत्र्याची मागणी करपाक लागले. 
पयल्या म्हाजुजाच्या काळांत सिरियन आनी हेर अरबी 
नी ब्रिटिशांक तेंको दिवन ऑटोमन साम्राज्याआड साबार उठाव 
. ताच्या बदला ब्रिटिशांनी सिरियन आनी अरबी लोकांक स्वातंत्र्य 
चें मान्य केल्लें. पूण झुजा उपरांत लिग ऑफ नॅशन्स हे संस्थेन 
सिरियाचे सिरिया, लेबानन, पॅलेस्टायन आनी ट्रान्सजॉर्डन अशे 
भाग केले. तशेंच लिगान सिरिया राज्य फ्रैँच देरवरेरवीरवाल 
लें. सुरवेक सिरियन लोकांनी फ्रेंचांक रवूब विरोध केलो. फ्रेंचांनी 

सीता 


सिरियांत रवूब सुदारणा घडोवन हाडली. पूण सिरियन लोकांनी 
स्वातंत्र्याची मागणी चालूच दवरली. 

फ्रांसान १९४६त सिरियांतलें आपलें सैन्य काडून सिरियांचें 
स्वातंत्र्य जाहीर केलें. स्वातंत्र्य मेळळे उपरांत सिरियन लोकांनी 
ग्रेटर सिरिया निर्माण करपाचे खूब यत्न केले. १९४७त संयुक्‍त 
राश्ट्रांनी पॅलेस्टायनची इझ्ायल आनी अरबी राश्ट्र अशी विभागणी 
केली. १९४८त इझायलचें स्वातंत्र्य जाहीर केल्याउपरांत सिरिया 
आनी हेर अरब राश्ट्रांनी इझ्ायलचेर घुरी घाली. ग्रेटर सिरियाची 
विभागणी थांबोवपाक अपेश आयिल्लें सरकार उमथावन १९४९त सिरियांत 
लश्करी राजवट आयली. अरब एकवट घडोवन हाडपारवातीर १९५८त 
सिरिया, इजिप्त देशाक मेळळो १९६0त सिरियेंत बाथ पक्ष सत्तेर 
आयलो. त्या वेळार सरकारान चडशा उद्देयांचें आनी आंतरराश्ट्रीय 
वेपाराचें राश्‍्ट्रीयकरण केलें. १९७१त हाफेझ अल्‌-असाद हो सिरियाचो 
अध्यक्ष जालो. 

शिमवादावयल्यान सिरिया आनी इझ्रायल हांच्यांत १९६0 
सावन झगर्डी चालूच आशिल्लीं. ५ जून १९३७ दिसा इझ्ायल आनी 
सिरिया, जोर्डन, इजिप्त हांच्यांत झूज सुरू जालें. तातूंत इझ्ञायल 
जैतिवंत थारावन ताणें अरब राज्यांचो व्हड प्रदेश हातासलो. त्या 
प्रदेशांत सिरियाच्या 'गोलन हायट* ह्या भागाचो आस्पाव आशिल्लो. 
त्या प्रदेशावयल्यान सिरिया आनी इझ्रायल हांच्यांत झगर्डी चालूच 
उरलीं. १९८१त इझ्रायलान गोलन हायतचेर आपलो राजकीय आनी 
कायदेशीर हक्क जाहीर केलो. सिरिया आनी हेर अरब देशांनी हे 
घडणुकेचो निशेध केलो. गोलन हायट ह्या प्रदेशाक धरून सिरिया 
आनी इझ्रायल हांच्यांत आयजय तणावाचें वातावरण चालूच आसा. 
सद्या अरब राश्ट्रांभितर सिरियाकय म्हत्वाची सुवात आसा. १९९०त 
इराकी सैन्यान कुवेटाचेर घुरी घालून आपल्या शेकातळा व्हेलो तेन्ना 
इराकाक विरोध करतल्या राश्ट्रांमदीं सिरियाचोय आस्पाव आशिल्लो. 

- कों. वि. सं. मं. 


सीता : सीरध्वज जनकाची धूव आनी दशरथी रामाची बायल.जनकाची 
ती रगताची धूव न्हय. एक दीस यज्ञारवातीर भूंय नांगरता आसतना 
ताका ती मातयेंतल्यान वयर आयिल्ली मेळळी. जनकाक धूव नाशिल्ली 
देखून ताणें तिका आपणायली आनी तिचें नांव सीता दवरलें. सीतेची 
प्राप्ती उत्तरा फाल्गुनी नक्षत्राचेर जाली. 

सीता खूब सोबीत आशिल्ली. कोमलांगी, चंद्रवदना, आपल्या 
तेजान धाय दिको पर्जळीत करपी, भांगरा कांतीची आनी रतीची 
प्रतिमा अशीं जायतीं विशेशणां वाल्मीकीन तिका दिल्यांत. 

महापराक्रमी पुरुशाक लेगीत उरवलपाक येवंचें ना अशेतरेचें 
परंपरेन चलत आयिल्लें एक शिवधोणू जनकाच्या घरांत आशिल्ले. ताचो 
उपेग करून ताणें सीतेचे लग्न करपाचें थारायलें. जो तें शिवधोणू 


सीताफळ 


सञ्ज करतलो ताका आपूण आपली धूव दितलो असो पण ताणें 
घोशीत केलो. सीतेसारक्या देवी कुमारीकेक वीरपुंगव असो घोव 
मेळचो हो ताचो ह्या पणाफाटलो हेत आशिल्लो. जायत्या देशांतल्या 
राजकुंवरांनी मिथिलेंत येवन तें धोणू उखलपाचो यत्न केलो. पूण 
कोणाकच तें जमलें ना. शेवटाक जनकान थारायल्लया यज्ञाच्यावेळार 
विश्वामित्राच्या वांगडा आयिल्लया रामान तें शिवधोणू उखललें आनी 
ताचेर बाण लायताना तें मोडलें. हें पळयतकच थंय जमिल्लया सगळ्यांक 
अजापाचो धक्को बसलो. ताचे उपरांत जनकान सीतेक आपणावपाची 
रामाक विनंती केली. शेवटाक दशरथाच्या हयकारान रामान सीतेक 
आपणायली. रघुकुलाची नववधूं म्हण ती मागीर अयोध्येंत आयली. 
उपरांतचो कांय काळ तिणें आपलो घोव, रामावांगडा सुरान सारलो. 

राम वनवासाक वचपाक भायर सरलो तेन्ना सीताय 
ताचेवांगडा वचपाक तयार जाली. आपल्या राजवैभवाचो त्याग करतना 
तिका मातय वायट दिसलें ना. कारण रामाबगर जप तिका शक्य 
नाशिल्लें. वनवासांत आसतना सीतेक कसलेच त्रास जावंचे न्हय म्हण 
राम तिची जायती जतनाय घेतालो. 

सीतेक एक दीस फुलां पुंजायता आसतना एक हरण दिश्टी 
पडलें. तें हरण आपलेखातीर धरून हाड म्हणून रामाकडेन तिणें हट्ट 
धरलो. तो एक मायामृग आसा अशें जायते तरांनी ताणें तिका 
समजायलें. पृण तिका तें खरें दिसलें ना. शेवटाक राम त्या हरणाक 
धरपाक ताचेफाटोफाट गेलो. लक्ष्मणय ताच्या वांगडा गेलो. ते दोगय 
थंय ना तें पळोवन रावणान येवन सीतेक बळजबरीन उरवलून लंकेंत 
व्हेली आनी राक्षसीणींच्या नदरेरवाला अशोकवनांत दवरली. तिका 
वश करपारवातीर रावणान जायते यत्न केले. पूण सीता ताका वश 
जाली ना. फुडें रामान लंकेचेर स्वारी करून रावणाचो पराभव केलो 
आनी सीतेक ताचे तावडेंतल्यान सोडयली. चरित्रान ती शुध्द आसा 
काय ना हें पळोवपारवातीर रामान तिका अग्नीदिव्य करपाक लायलें. 
ती शुध्द आसा म्हणपाची खात्री जातकच ताणें सीतेक आपलेवांगडा 
अयोध्येक व्हेली. थंय रामावांगडा तिचो राज्याभिशेक जालो. 

माजीरचो कांय काळ सुरवाचो गेलो आनी सीता गुरवार 
जाली. त्याच काळांत सीतेच्या चरित्र्याविर्शी अयोध्येत धुसफूस जावपाक 
लागली. हें रामाक कळळें तेन्ना ताणें तिचो त्याग केलो. अशावेळार 
लेगीत सीतेन रामाक कांयच दोश दिवंक ना. 

वनांत एकटीच बशिल्ली आसतना तिका वाल्मीकीन पळयली. 
ताणें तिका आपल्या आश्रमांत व्हेली. थंय तिणें लव आनी कूश ह्या 
दोगा पूतांक जल्म दिलो. सीतेवयलो आळ पयस करपारवातीर 
वाल्मीकीन दोय पुतांक घेवन रामाची राजसभेत भेट घेतली. ताणें 
रामाक सीतेक आपणावपाक सांगलें. ते पळोवन, सीता चरित्र्यवान 
शुध्द आसा. पूण प्रजाजनांक हें पटलेबगर आपूण तिका आपणावंचो 
ना आनी हे खातीर तिका परत एक खेप दिव्य करचें पडटलें अशें 

री; 


कोकणी (विंच्वरशती त 


रामान वाल्मीकीक सांगलें. । 
र सीता त्याय दिव्याक तयार जाली. आपल्या चारित्र्या 
तिका शुध्दता दाखोवपाची आशिल्ली. पूण रामावांगडा सिंहासनाचे 
मात तिका बसपाचें नाशिल्लें. आपल्या जिविताची आनी सुरवोपभोगां' 
तिका सामकी उबगण आयिल्ली. दिव्य करून ह्या लोकांतल्यान तिद 
वचपाक जाय आणिलें. देखून तिणें दिव्याची प्रतिज्ञा सामकी वेगळेतरे 
उच्चारली. १ 
यथाहं राघवादन्यं मनसापि न चिन्तये । 
तथा मे माधली देवी विवरं दातुमर्हति ।। 
अर्थ - जर हावें रामचंद्राशिवाय दुसऱ्या कोणय पुरूशाचो विचार मनां 
हाडला आसत जाल्यार, देवी वसुंधरे, तूं म्हाका आपल्या पोटांत 

सीतेच्या तोंडांतल्यान हीं उतरां आयल्याबरोबर धर्तरि 
चीर पडली आनी तातुंतल्यान एक दिव्य सिंहासन वयर आयले. त 
सिंहासनाचेर धरणीमाता विराजमान जाल्ली. तिणें सीतेक आपल्याल 
ओडली. रोकडेंच तें सिंहासन रसातळाक खोल गेलें. त्याच रिण 
मळबांतल्यान दिव्य फुलांचो वर्षाव जालो. 

सीतेचें हें चरीत्र वाल्मीकीरामायणाच्या आदारान कळट 
हेर रामायणांनीय सीताचरीत्राचो मुखेल गाभो तसोच दवरून कां 
वेग वेगळे पर्याय आनी प्रसंग दिल्ले आसात. चडकरून सीते 
जल्माविर्शी जायत्यो कथा सांगिल्लयो आसात. 

- कों. वि. सं. 


सीताफळ : (पळेयात आंतेर). 


सीमांतपूजन : लग्नापयलींचो एक लौकिक विधी. व्हंकलं 
बापायक आपली चली चडकरून दुसऱ्या गांवांत दिवपाचो प्रसंग 
अशावेळार न्हवऱ्यावटेनच्या लोकांनी व्हंकलेच्या गांवांत वचचें 
चाल आसा. जेन्ना न्हवऱ्यावटेनची मंडळी व्हंकलेच्या गांवांचे ६ 
येता तेन्ना व्हंकलेचो बापूय आपल्या लोकांवांगडा वाजत - २ 
मुखार येता. पयलीं तो न्हवऱ्याच्या बापायक अलिंगन दिवन मेढ 
व्हंकलेची आवयय न्हवऱ्याचे आवयक अशीच मेळटा. मागीर व्हंकः 
बापूय त्या गांवशिमेरच न्हवऱ्याची पुजा करता. दोनयकडच्या शिः 
जंय अंत जाता थंय केल्ली पूजा ही सिमांत पुजा. 
हे पुजेचो धार्मिक विधी असो - 
व्हंकलेचो आवय - बापूय गणपती आनी वरूण हांची 
करून न्हवऱ्याचे पांय धुतात. व्हंकलेचो बापूय न्हवऱ्याच्या कपः 
कुंकमाचो तिळो लायता. न्हवऱ्याक नवे कपडे दिवन हार घात 
बाशिंग बांदता. व्हंकलेची आवय न्हवऱ्याच्या आवयचे : 
न्हवऱ्यावटेनच्या हेर मानदीकांचे पांय धुवन तांकां हळद-कुकूम ला 
आनी तांची व्होंट भरता. ह्या वेळार न्हवऱ्यावटेनच्या लोकांक 


आनी शिदो दिवपाचीय कांयकडेन चाल आसा. मागीर व्हंकलेचो 

ंडळीक पानसुपारी आनी अत्तर - गुलाब दिता. भटांक 
1. जेन्ना लग्नांत हुंडो दिवपाघेवपाची पद्दत आशिल्ली तेन्ना 
ची रक्कम ह्याचवेळार न्हवऱ्याच्या हातांत दिताले. न्हवरो - 
न एकाच गांवांतले आसले वा लग्नारवातीर एकाच माटवांत 
यिल्ले आसले तरीय लग्न सुवाळ्याच्यावेळार सीमांतपूजन करपाची 
ल आसा. अशावेळार ही पुजा लग्नाच्या माटवाच्या वा हॉलाच्या 
- कों. वि. सं. मं. 


ज किरिस्तांव : केरळांतलो एक किरीस्तांव समाज 
णजे पर्वत. पर्वताच्या मुळसांत रावतात देखून ह्या लोकांक 
किरिस्तांव नांव पडलें 
सेंट थॉमस हो क्रिस्ती धर्मप्रचारक इ.स. ७२ च्या अदमासाक 
लबारांतल्या मलैंकर वा मोझिरिस ह्या बंदरांत देवलो. कोचीन, 
बणकोर ह्या भागांत ताणें सात इगर्जो उबारल्यो. तशेंच जायत्या 
नोकांक किरिस्तांव धर्माची दिक्षा दिली. ताचेउपरांत इ.स.च्या दुसऱ्या 
ड्यांत ह्या किरिस्तांव जाल्या समाजान अलेक्झांड्रियाच्या डेमेट्रियसाक 
क किरिस्तांव धर्मोपदेशक धाडचो म्हण मागणी केली. मागीर 
टेनस हो किरिस्तांव धर्मपंडित इ.स. १८0 ते १९0 च्या अदमासाक 
चे देगेचेर आयलो. मॅथ्यूचो गॉस्पेल हो हिब्रू भाशेंतलो 
गंथ ताणें हांगाच्या किरिस्तांव समाजाक दिलो. ताचेउपरांतच्या 
[ल जायते धर्मप्रसारक हांगा येत रावले. इ.स.च्या चवथ्या 
कड्याच्या मध्याक थॉमस कॅना हो सीरियन धर्मोपदेशक मलबारांत 
ताणें बगदादचे कॅथॉलिक धर्मोपदेशक आनी जायते सीरियन 
मलबारांत हाडले आनी हांगाच्या किरिस्तांव समाजांत 
सुदारणा केल्यो. थॉमस कँनान दोन भारतीय बायलांकडेन 
केलीं. फुडें तांच्या भुरज्यांमदीं वारसा हक्काविशीं झगर्डी जालीं 
उत्तरीय आनी दाक्षिणात्य अशे दोन वेगळे किरिस्तांव समाज 
इ.स.चो णववो ते चवदावो शेंकडो हो कालरवंड मलबारी 
रिस्तांव समाजाचो भरभराटीचो काळ आशिल्ले. ह्या काळांत हांगा 
क॑ स्वतंत्र किरिस्तांव राजघराणें स्थापन जालें. इ.स. १४९८त 
ने द जामा मलबारांत आयलो आनी फुडें थंय पुर्तुगेजांची सत्ता 
पन जाली. तेन्ना थंयच्या स्थानिक किरिस्तांव राजान आपलो 
ट आनी राजदंड वास्को द गामाक दिलो. 
पुर्वगेज धर्मोपदेशकांनी मलबारांत रोमन कमुनियन पंथाचो 
र केलो. फुडें मलबारी इगर्जेक रोमन इगर्जेचो फांटो केलो. 
गलांतरान मलबारांत रोमो सीरियन, जॅकोबायट सीरियन आनी 
टन कॅथॉलिक अशे तीन पंथ अस्तित्वांत आयले. 

सीरियन किरिस्तांव 


लॅटिन कॅथॉलिक आनी रोमी सीरियन हे दोनय पंथ रोमच्या 
इगर्जेचो प्रार्थनाविधी पाळटात. जॅकोबायट सीरियन समाज हे दोनय 
सेंट जेम्साचो प्रार्थनाविधी पाळटात. तांचेमदीं जायते मतभेदय आसात. 

पयलीं. जॅकोबायट सीरियन लोकांत चल्या-चलयांचीं 
ल्हानपणांत लग्नां जातारलीं. पूण आतां भुरगीं व्हड जाल्याउपरांत 
लग्ना जातात, लग्नां आयतारचीं जातात. उत्तरीय सीरियन किरिस्तांव 
समाजांत तीं व्हंकलेच्या जांव न्हवऱयाचे पॅरिश इगर्जत जातात. पॅरिश 
प्रीस्ट म्हणजे पुरोयताच्या वांगडा लग्नाच्यो अटी थारावंच्यो पडटात. 
व्हंकलेक दिवपाचो हुंडो ही मुरवेल गजाल आसता. लग्नाच्या दिसाच्या 
पयलीं येवपी आयताराक हुंडो दितात. शेनवारा राती लग्नाचो पयलो 
विधी म्हण न्हवरो-व्हंकलेक न्हाण घालतात. दुसऱया दिसा सकाळीं 
न्हवरो - व्हंकल इगर्जेत 'मासा' रवातीर, म्हणजे सामुदायिक 
मागण्यारवातीर हजर रावतात. तांचो भेस अस्तंती पद्दतीचो आसता. 

आपल्या घरांतल्यान भायर सरचे पयर्ली न्हवरो पुरोयताक 
कपडे आनी दक्षणा दिता. न्हवऱ्यावांगडा ताचे भयणीचो घोव आसात 
तो ताळी हाडटा. मास जाल्याउपरांत हुंड्याच्या रकमेचो धावो वांटो 
इगर्जेक लग्नाची फी म्हण दितात. लग्नाचे मंत्र वाचून जाल्या उपरांत 
न्हवरो व्हंकलेच्या गळ्यांत ताळी बांदता. मागीर न्हवरो - व्हंकल 
दबाज्यान आपल्या सोयऱ्या इश्टांवांगडा घरा येता. घराच्या दारांत 
न्हवऱ्याची भयण दिवो घेवन उबी आसता. ती न्हवऱ्याचे पांय धुता 
आनी न्हवरो - व्हंकल माटवांत वतात. थंय तीं जेवल्याउपरांत 
जमिल्लया सणळ्यांचें जेवण जाता. फुडलो बुधवार मेरेन न्हवऱयाचो 
धेडो ताचेवांगडा कुर्डीत न्हीदता. व्हंकल दुसरे कु्डीत न्हीदता. बुधवारा 
सांजचीं न्हवरो - व्हंकलेक न्हाण घालतात. उपरांत न्हवरो धेड्यावांगडा 
आपले कुडींत वता आनी दार बंद करता. व्हंकलेची आवय येवन 
मागीर व्हंकलेची तुस्त करपी पदां म्हण्टा आनी तीं आयकन न्हवरो 
भायर येता. मागीर न्हवरो व्हंकलेच्या बापोलयांक, आवयक आनी 
आजो - आजयेक वस्त्रां दिता. मागीर न्हवरो - व्हंकलेक तांच्या 
कुडींत व्हरतात. थंय लग्नाच्या दिसा केल्ले सगळे विधी करतात. 
इतल्यान लग्न सुवाळो सोंपता. 

दाक्षिणात्य जॅकोबायट समाजांत लग्नाचो विधी वयर 
सांजिल्लयाप्रमाणेच करतात. पूण हुंडो मात लग्नाच्या दिसा मेरेन जांव 
व्हंकलेच्या पयल्या बाळटेरामेरेन दिनात. लग्नाचे मंत्र चालू आसतना 
न्हवरो व्हंकलेच्या बोटांत मूदी घालता. दुसऱया दिसा सांजेचे लोक 
तांकां येवन मेळटात. मागीर मंत्र म्हणप चालू आसतनाच सगळ्यांचें 
जेवण जाता, बिरेस्तारा दिसा व्हंकलेच्या घरा वचचे पयलीं न्हवऱयावटेनचे 
लोक व्हंकलेवटेनच्या लोकांक व्हड मेजवानी दितात. मागीर दादले 
- बायलो पदां म्हणत दिव्याभोंवतणी नाचतात. 

रोमो सीरियन आनी रिफॉर्म्ड पंथ हांच्या लग्न सुवाळ्यांत 
हिंदुंच्या चालींचे कांय अवशेश सांपडटात. हे लोक आयतारचीं लग्नां 


सुंदरदास 


करिनात. जत 
हे लोक मेल्लयांक पुरतात. रिफॉर्म्ड पंथाभायर हेर पंथांत 


मेल्लयाचो दर एक सोयरो मड्याक वस्त्र हाडटा. मडें थडज्यांत दवरचे 
पयलीं ताच्या कानांत, दोळ्यांत आनी नाकांत पवित्र तेल घालतात. 
पुलीकुली नांवाचो शुध्दविधी जायमेरेन मेल्लयाचे लोक सुतक पाळटात. 
हो विधी ११ व्या, १५व्या, १७व्या २१व्या जांव केन्नाय ४१व्या दिसा 
करतात. मागीर शेजारी आनी गरीब लोकांक जेवण घालतात, ४0 
व्या दिसा परत जेवण दितात. त्या वेळार सुतकांतले लोक पयलीं 
मांस खातात. मेल्लया म्हयन्याळ्या श्राध्दा दिसा लाजिंच्यांक जेवण 
घालतात. भै 

आदल्या तेंपार हे लोक स्थानिक राजांच्या सैन्यांत नोकरी 
करताले. पूण आतां जायते लोक सरकारी नोकरी करतात. वृत्तीन 
धाडशी आशिल्लयाकारणान वेपार, कारखानदारी, शेती बी सगळे 
तरेचे वेवसाय ते करतात. 

आतांचे सीरियन किरिस्तांव आपणाक उच्चवर्णीय हिंदूंचे 
वंशज मानतात आनी तांच्यो कांय चालीरीती पाळटात. तातुंतल्यो 
कांय अशो - 

जायते किरिस्तांव लोक इगर्जे इतलेंच देवळांकय पूज्य 
मानतात. तशेंच हिंदुंच्या फलज्योतिशाचेरय तांचो विश्‍वास आसून, 
आपल्या भुरऱ्यांच्यो कुंडल्योय ते शास्त्राप्रमाण तयार करून घेतात. 
हिंदूंतल्या चालींप्रमाण सीरियन किरिस्तांव न्हवरो लग्नाच्यावेळार 
व्हंकलेच्या गळ्यांत ताळी बांदता. घोव मेल्यार बायल ही ताळी 
काडून उडयता. एकाद्र्या मनशाच्या मरणाउपरांत ताची भुरगीं आनी 
लागिंचे लोक घा ते पंदरा दीस सुतक पाळटात, सुतकाच्या दिसांनी 
मांस खावपाक जायना, मेल्याचे वर्सुके श्राध्द इगर्जेंत मागणें करून 
आनी घरांत लागिंच्या लोकांक जेवण घालून करतात. रवेडेगांवांतले 
सीरियन किरिस्तांव लोक हिंदुंचो ओणम हो सण आनी विषु हो नव्या 
वर्साचो दीस व्हडा उमेदीन मनयतात. हिंदूंभाशेन भुरगें स म्हयन्यांचें 
जाल्याउपरांत ताचो आवय - बापूय ताचो अन्नप्राशन संस्कार करतात. 
तशेंच वेगवेगळ्या पंथाच्या किरिस्तांवांची आपसांत लग्नां जायनात. 
आधुनिक काळांत समाजाच्या चाली रितींनी जायते बदल घडूंक 
लागल्यात. 

- कों. वि. सं. मं. 


सुंदरवास $ (जल्म : इ.स. १५९६, दौसा जाव द्यौसा - जयपूर, 
राजस्थान; मरण : १६८९ सांगानेर, जयपूर). 

एक व्हड हिंदी संतकवी, ताचो जल्म खंडेलवाल, महाजन 
जातींत जालो. ताच्या बापायचें नांव परमानंद आनी आवयचें नांव 
सती, 

सुंदरदासाचें खरें नांव रवबर ना. तो स वर्साचो आसतना 

कोंकणी विश्‍वकोश 


नामनेचो हिंदी संत दादू दयाळ ताच्या गांवांत आयलो. सुंदरदासाच्य 
रुपाचेर भाळून ताणें सुंदरदासाक सुंदर दिसता अशें म्हळें. दादू 
ताका उद्देशून वापरिल्लें सुंदर हेंच विशेशण फुडें ताचें विशेशन 
थारलें. 
दादून पयलेच नदरेंत सुंदरदासाक प्रभावीत केलो आरन 
ताका मंत्रदीक्षाय दिली. ताच्या बापायचे परवानगेन ताणें ताक 
आपल्यावांगडा व्हेलो. कांय दिस सुंदरदासान दादूचो सत्संग अणभवले 
पूण रोरवडोच दादून देहत्याग केलो. मागीर सुंदरदास 
नावांच्या साधूवांगडा द्यौसा हांगा आपल्या घरा परत आयलो. 
द्यौसाक तो सुमार तीन वर्सा रावलो. मागीर ताच्या मनाः 
पंडित जावपाचो ध्यास धरलो आनी शिक्षणाखवातीर तो जगजीवनावांगड 
इ.स. १६०३ त काशीक वचून रावलो. थंय तो बाव्वीस वर्सा रावलो 
ह्या काळांत ताणें वेदाध्ययन केलें. तशें स शास्त्रां आनी अठर 
पुराणांचो अभ्यास केलो. संस्कृत भाशेचेरय ताणें वर्चस्व मेळयलें, 
इ.स. १६२५त तो काशीच्यान भायर सरलो. काशीत आसतः 
ताका जायत्या साघु-संतांचो संग घडलो. ताकालागून ताची आध्यात्मिद 
प्रगती बेगीन जाली. काशी सोडटना ताचेवांगडा फतहपूरचो एक सा 
आशिल्लो. सुंदरदासान आनी ताणें उ.भारत, पंजाब, सौराष्ट्र, राजस्थ 
सारकिल्लया प्रदेशांनी धर्म आनी तत्त्वज्ञान हांच्या प्रचारारवातीर भोव 
केली. ह्याच काळांत तांणी जायत्यो तीर्थयात्राय केल्यो. 
तीर्थाटणा उपरांत सुंदरदास फतहपुराक रावलो. थंय त 
जायत्या मोलादीक अध्यात्मपर ग्रंथांची रचणूक केली. बेगिनच तात 
परमाथचिं परमरहस्य सांपडलें. मागीर तो तेच धुंदीत 
लागलो. शेवटाक ताणें वसवद जांव उदक कांयच घेवंक ना आनी. 
तातुंतच तो संपलो. सांगानेर हांगा ज्या जार्‍्याचेर ताचेर निम 
संस्कार जाल्ले थंय ताची समाधी बांदिल्ली पूण आतां ती थंय ना. 
सुंदरदास निर्जुणोपासक संतकवी आशिल्लो. ताणें ल्हान 
व्हड अशे सुमार ३६-३७ ग्रंथ बरयले. ज्ञानसमुद्र, सर्वागयोर 
पंचेंद्रियचरित,सुर्वसमाधी, स्वप्नप्रबोध, वेदविचार,स 
सुंदरविलास अर्शी तांची नावां आसात. हांच्यांतले ज्ञानसमुद्र आह 
सुंदरविलास हे दोन ग्रंथ चड लोकप्रिय थारले. सुंदरदासाची भार 
दृश्टान्तसमृध्द, सोपी आनी रसाळ आसा. तशेंच भक्तिप्रेमाचें रहरु 
विस्कटायतना तो वेगवेगळ्या तरांचे परिचयाचे हृश्टान्त दिता. 
दयालदास, श्यामदास, दामोदरदास, निर्मलदास आ 
नारायणदास हे ताचे मुरवेल पांच शिश्य. ताच्या शिश्यांनी सुंदरदारु 
कांय हातबरपां आनी हेर वस्तू फतहपूराक जपून दवरिल्लयो आसा 
- कों. वि. सं. 


जीव 


सुरवटणकर, दत्ताराम कृष्णा : (जल्म : ११ डिसे 
१९२४, माशेल - गोंय). 


णी विश्वकोश : ४ 

नामनेचो कोंकणी साहित्यीक. ताचें मुळावें शिक्षण माशेलांत 
आनी साहित्यीक. ताचें मुळावें 
शिक्षण माशेलांत आनी 
माध्यमिक शिक्षण फोंडेच्या 
आल्मेदा हायस्कुलांत जावन तो 
१९४५त मॅट्रीक पास जालो. 
फुडलें शिकपारवातीर तो 
कोल्हापुरच्या राजाराम कॉलेजींत 
गेलो आनी उपरांत इश्कोल 
मेंदिकु सिर्जीस द गोवा (६००४ 
च Medica Cirurgica Da Goa) 
ह्या गोंयचें वैजकी संस्थेतल्यान १९५३ त वैजकी शास्त्राची पदवी 
घेतली. गोंयात पुर्तुगेज सत्तेआड वावर केल्लयान पुर्तुेजांकडच्यान 
कांय तेंप ताका बंदरवण भोगची पडली. उपरांत गोंय सोडून तो मुंबय 


वर्देच्या गांधी कुश्ठरोग निवारण केंद्रात आनी मुंबयच्या 
' एकवर्थ लॅप्रसी होम हातूंत काम करून उपरांत ताणें स्वताची वैजकी 
सहज सोपी भाशा शैली आशिल्ले ताचे ललीत विनोदी निबंध 
यत्या नेमाळ्यांनी उजवाडाक आयल्यात. अशा निबंधाच्या “माननी 
ह्या कोंकणी संग्रहाक गोवा कला अकादमी आनी साहित्य 
मी (१९७८) पुरस्कार मेळळ्यात. महाराष्ट्रांत राबितो करून 
आशिल्ल्या अकादेमी पुरस्कार प्राप्त लेरवकांरवातीर महाराष्ट्र शासनान 
शश्ट्र गौरव पुरस्कार' दिले (१९९०).दत्ताराम सुरवटणकर 
काय हो जौरव पुरस्कार प्राप्त जालो. 
ताणें भारतांत तसो भारताभायर प्रवास केला. सदयाक तो 
मुंबय हांगा निवृत्त जीण जगतात. 
IN - शिला कोळंबकार 


खठणकर, महेश्वरशास्त्री : (जल्म : १७१९, माशेल 
गोंय; मरण : १८१७, माशेल - गोंय). 

' एक विद्वान पंडित. ताचें सुरवेचें शिक्षण घरचे घराच जालें. 
., संस्कृत भाशेचो तर तो प्रकांड पंडित आशिल्लो. ताच्या चरित्राविशीं 
' खास अशी म्हायती मेळना. ताणें संस्कृतांत तेचपरी मराठींतय 
जायती ग्रंथरचना केली. ताचो म्हत्वाचो आनी अप्रुप असो ग्रंथ 
म्हळ्यार मोरोपंती मंत्रभागवताची 'सतोषिणी' नांवाची संस्कृत टीका. 
' १८९६ वर्सा बेळगांवच्या “मधुमक्षिका” ह्या मासिकांत ती छापून 


ताच्या मराठी ग्रंथांत अमरकोशावयलो 'अमरविवेक' हो 
. टीकाग्रंथ सगळ्यांत म्हत्वाचो समजप जाता. अमरकेशावयली ती 


८७५ 


सुखठणकर, मोहनदास 


एक म्हत्वाची टीका म्हणून मानपांत येताली. रघुनाथ शास्त्री तळेकर 
हाणें ही टीका १८४0 च्या सुमाराक पुणेच्या सरकारी पाठशाळेच्या 
शिळा छापरवान्यांत मुद्रित केल्ली. 

संस्कृताचो अभ्यास करप्यांरवातीर 'अमरविवेक' ही टीका 
इतली म्हत्वाची आशिल्ली, हें १८४५ ते १९०७ ह्या साठ वर्सांच्या 
काळांत हे टीकेच्यों धा-पंदरा आवृत्यो उजवाडाक आयल्यो ताचे वयल्यान 
कळटा. १ 

महेश्वर शास्त्रीचो दुसरो म्हत्वाचो ग्रंथ म्हळ्यार जयदेवाच्या 
जीतगोविंद काव्यार मराठी गद्य टीका आनी समश्लोकी काव्यानुवाद. 
जीतगोविंद काव्यावयली ही टीका विठ्ठल सरवारामशास्त्री अग्निहोत्री 
हाणें १८५३त मुद्रित करून उजवाडाक हाडली. ह्या दोन ग्रंथांभायर 
ताणें भगवद्गीतेचेर पद्यमय टीका, शंकराचार्याचे वाक्यसुधेचेर 
'पानपात्रचषक' नांवाची गद्य - पद्य टीका, तशेंच अद्वैत मकरंद 
सिध्दांतचंद्रिका हाचेर टीका मुद्गलचार्याच्या आर्यांचेर टीका अशो 
कांय मराठी ग्रंथरचना महेश्वरशास्त्र्यान केल्यो. 

पिरायेच्या निमाण्या काळांत अध्यात्मरामायणाचेर टीका 
बरोवपाचें काम ताणें हातांत घेतिल्लें पूण तें पुराय जावंक शकलें ना. 
ताचो नातू मोरुभट्ट हाणें तें काम पुराय केलें. 

माशेल गांवांत आशिल्ले ताचें घर १९३५ मेरेन शाबूत आशिल्ले. 
महेश्वर शास्त्र्याउपरांत ताच्या वंशजाच्यो कांय पिढयो त्या घरांत 
रावताल्यो. पूण फुडें जेन्ना थंय कोणच रावना जालो तेन्ना करंडेशास्त्रीन 
महेश्वरशास्त्र्याचे यादीक १८९३ वर्सा त्या घरांत “सारस्वत विद्यापीठ 
पुस्तकालय" स्थापन केलें, 

- को. वि. सं. मं. 


सुखठणकर, मोहनदास : (जल्म : २१ नोव्हेंबर १९३० 
म्हापसा). 

एक परिश्रमी रंगकर्मी. १९५0 वर्सा एस्‌. एस्‌. सी. 
जालेउपरांत १९५१ वर्सा नोकरी करून, मुरवावयल्या शिक्षणारवातीर 
मुंबय गेलो. जयहिंद कॉलेजांतल्यान बी.ए. ऑनर्स ही पदवी संपादन 
केली. 

नाटकाच्या मळार ताका नानू संझगिरी, मास्टर दत्ताराम, 
दामू केंकरे, विजया मेहता हांचें मार्गदर्शन मेळळें. 

ताणें पयली वयली भुमिका केली ती “लग्नाची बेडी" ह्या 
नाटकांत गोकर्णाची 'भाऊबंदकी' ह्या नाटकांत राघोबादादा, 'प्रेमसंन्यास' 
ह्या नाटकांत गोकुळ, 'वेड्याच्या चौकोनांत राजा', “अंमलदार' नाटकांत 
नारभट, 'मत्स्यजंधांत चंडोल, “लेकुरे उदंड झाली', दासोपंत सारकिल्लयो 
भुमिका सादर करून ताणें आपल्या नाट्यकलेचे उत्कृश्ट गूण 
दारवयल्यात. ताणें आतांमेरेन तीसांपरस चड नाटकांनी भूमिका 
केल्यात आनी तांची प्रयोग संरव्या दोन हजारांचेर पावल्या. नाटका 


सुखठणकर, रामचंद्र मल्हार 


वांगडाच सिनेमा आनी टी.व्ही. माळानीय ताणें आपलें अभिनयकुशळकाय 
` सिध्द केल्या. १९९३ वर्सा गोमंतक मराठी अकादमीन मानद 


अधिसदस्यत्व दिवन गोंयचो कलावंत म्हण ताचो भौमान केला. 
- कों. वि. सं. मं. 


सुखठणकर, रामचंद्र मल्हार $ (जल्म : १६७५; 
१७५४). 
पेशव्याच्या काळांतलो एक हिशेबनीस. ताचो घराबो मूळचो 
जोंयचो पूण ताचो आजो आरवलीक वचून रावलो. थंय ताका कुळकर्ण 
मेळिल्लें. तरणे पिरायेचेर हें कुळकंर्ण रामचंद्राकडे आयलें. थंय १७१0 
वर्सा ताचेर एक बणलांट आयलें आनी ताच्या घराचेर जप्ती आयली. 
तेन्नाच ताच्या बापायकय मरण आयलें. 

देवाचेर ताचो रवर विश्‍वास आशिल्लो. ताचेकडेन फक्त एक 
पावली उरिल्ली ती घेवन तो मंगेशी गेलो पूण त्या पैशांत देवाक 
अभिशेक करूंक मेळना जालो. अशा वेळार ताणें ती पावली तुळशीच्या 
पेडांत पुरून दवरली. उपरांत कुलदेवी शांतादुर्गेची भेट घेवन तो बद 
साताऱ्याक गेलो आनी थंय मामलेदाराकडे देवपुजेचें काम करूंक 
लागलो. 

मामलेदाराचो हिशोबनीस मुजुमदार हाणें हिशोबांत भानगड 
करून तो आळ मामलेदाराचेर घालो आनी सरकारांत कागाळ 
केली. अशावेळार रामचंद्र मल्हारान हिशेब सारको करून मामलेदाराक 
वाटायलो. 

ह्या वेळार बाळाजी विश्‍वनाथ हो पेशवो आशिल्लो आनी ताचो 
कारभारी अंबाजीपंत पुरंदरे आशिल्लो. ताणें रामचंद्र मल्हाराची 
हिशेबांतली कामगिरी पेशव्याच्या कानार घाली आनी ताची शिफारस 
केली. अशेतरेन रामचंद्राक पेशव्यांच्या दरबारांत प्रवेश मेळळी. 

पेशवाईत हेर कामावांगडा हिशेबाची वेवस्थाय रामचंद्र 
पळेतालो. पेशवाईत जमा-रवर्च बरोवपाची ताणें जी एक शिस्त लायिल्ली 
तीच फुडें नाना फडणीस हाणें घेतली, रामचंद्र हाणें हिशोबांतल्यो 
जायत्यो अडचणी सोडयल्यो. माळव्याच्या वसुलीबाबतीत शिंदे, पवार, 
होळकर आनी पेशवा हांच्यांत वाद आशिल्लो. रामचंद्रान प्रत्येकाक 
वसुलीची टक्केवारी थरोवन हो वाद मिटयलो. बाजीरावाचे सांगणेन 
ताणें नानासाहेब आनी सदाशिवरावभाऊ हांकां शिक्षण आनी राजकारणाचे 
धडे दिले. पेशव्यांच्या दरबारांत ताका खुबूच मान आशिल्लो. 

फुडें जायत्या वर्सांनी तो गोंयांत आयलो. मंगेशीं ताणें 
मोहरांचो अभिशेक केलो, अभिशेकाचो दर चार आणें असो थरयलो. 
तुळशीपेडांत पुरून दवरिल्ली पावली काडली आनी अभिशेकाची दक्षिणा 
म्हूण ती दान केली. मंगेरशी, कवळे आनी म्हार्दोळ ह्या देवस्थानाक 
जमनींच्यो नव्यो सनदी करून दिल्यो. भांगराचे अलंकार आनी रोख 
रकमो स्वता दिल्यो, 


मरण : 


कोंकणी विश्वकोश : 


शिंद्यांकडेन ताचो बरो घराबो आशिल्लो. शिंद्यांचे राज्यस्थापनेक 
ताणें आदार दिलो. पेशव्यांखवातीर ताणें जायत्या झुजांनीय वांटो 
घेतलो. तेखवातीर ताका काशेगांवची जहागीर मेळळी. 

ताचो वाडो पुण्यांतल्या कसबा पेठेतल्या 
आशिल्लो. ताका सरब्खो पूत नाशिल्लो. सदाशिव नांवाचो एक चलो ताणें 
पोसको घेतिल्लो. मरचेआर्दी आपले आस्पतीचे तीन वांटे करून ताणें 
एक स्वताच्या पोसक्या भुरण्याक, दुसरो पेशवा सदाशिवराव भाऊक 
आनी तिसरो दानघर्मरवातीर दवरिल्लो. सदाशिवराव भाऊक तो आपलो 


भुरणोच मानतालो. 
- को. वि. सं. मं. 


सुखठणकार, विनायक सदाशिव : (जल्म : ३ मार्च 
१९0३, कोलवाळ; मरण : १८ सप्टेंबर १९७७, मुंबय) 

गोंयचो नामनेचो लेरवक. ताचे चवथी मेरेनचें मुळावें 
मरार्ठीतल्यान पणजे जालें 
उपरांत पांचवी, सवी यत्ता 
म्हापशेंच्या सारस्वत विद्यालयात 
जातकच लिसेंवाचें शिक्षण पणजें 
जालें. तेन्नाच इंग्लीश शिकपाचो 
विचार ताच्या मनांत अ 
ताणें पुर्तुगेज शिक्षण सो 
धारवाडचे सरकारी शाळेंत प्रवेश 
घेतलो. महाविद्यालयीन शिक्षण 
पुण्याच्या फग्यूसन 
महाविद्यालयांत घेवन ताणें स म्हयन्यांचो दूद उत्पादन अभ्यासक्रम 
पुरो केलो. 

ताचो पींड लोकसाहित्याचो.त्या संदर्भांत गोंयच्या 
खेड्यापाड्यांतल्यान भोंवता आसतना ताका लागींच्यान गांवगिऱ्या 
जोंयचें दर्शन जावंक पावलें. थंयच ताच्या प्रादेशिक कथांचें बीज पडलें. 

ताची 'कटू कर्तव्य' ही पयली कथा १९२६ वर्सा उजवाडायली 
तशेंच 'सह्याद्रीच्या पायथ्याशी हो कथासंग्रह १९३९ वर्सा प्रकाशीत 
जालो. मराठी साहित्यांतलो पयलो अधिकृत प्रादेशिक कथासंग्रा 
म्हणून टिकाकारांनी ताची नोंद घेतल्या. 

ह्या कथासंग्रहाचें रवाशेलेपण म्हणजे हातुंतल्या कथे 
फाटभुंयेची प्रादेशिकता. गोंयच्या प्रदेशाचे फाटभुंयेचेर गोंयचें जिवीः 
इतकें प्रभविपणान पयलेंच फावट एका संग्रहाच्या रुपान मरा 
वाचकांमुरवार आयलें. 

आनंद, चित्रमयजगत, पुरूषार्थ, मनोरंजन तत्त्वज्ञान, मंदिर, 
विद्यासेवक, रत्नाकर, ग्रहलक्ष्मी हिंद महिला, लोकशिक्षण, ह 
नेमाळ्यांनी ताच्यो कांय कविताय प्रकाशीत जाल्यात. ताणें वासंत 


यिल्लयान 

डॉ. श्रीघर व्यंकटेश केतकर हाच्या सहवासांत आयल्याउपरांत 
विद्यासेवक मासिकांत “गोव्यातील जानपदजाणी', आनी पुर्तुगेज 
कवी लुईश दे कामोइश हाचें चरित्र आनी हेर गद्यलेखन केलें. 
____ गोंयच्या लोकवेदाचेर आदारीत The Tales and Tellers 
# ७०१ हें इंग्लीश पुस्तक १९७४ वर्सा ताणें उजवाडा हाडलें. 
ताचे जाई - जुई हे कथेचेर आदारीत 'देवदासी' हो चित्रपट 
औरिएंट पिक्चर्स कॉर्पोरेशनान काडलो. 'महापुराची शिकवण" आनी 
शवाईंतलो रामशास्त्री", ह्या कथांचेर ताणेंच बरयल्लयो पटकथा 
वन पयलीं बॉम्बे टॉकीज हिमाशू रॉय आनी उपरांत प्रभातचे व्ही. 
ताराम हाणें यत्न केलो. पूण प्रत्यक्षांत तें येवंक पावलें ना. 
“बहोत दिन हुये' ह्या श्री वासन निर्मित चित्रपटाच्या पटकथेचो 
सहलेखक आशिल्लो. मद्रासच्या वास्तव्यात ताणें तमीळ, चित्रपटाचें 
होंडे भोव लेखन केलां. 
_ सुखठणकारान भुरज्यांरवातीर खूब लिरवाण केलां. हसता 
, बुध्दिविकास टागोर, टॉलस्टॉय, भगिनी निवेदिता, स्वामी 
रामतीर्थ, स्वामी विवेकानंद, गांधीजी, नेहरू हांच्या जीवनाविर्शी ताणे 
s १९६२ च्या काळांत मद्रासाक ताणें इंगलीश, तमीळ, तेलगू, 
हिंदी नेमाळ्यांनी विविध विशयांचें लेखन केलें. हांगाच आंध्रपत्रिकेंत 
_ पदरा प्रकणांतल्यान रामशास्त्राचेर कादंबरी बरोवन उपरांत ती पुस्तक 
_ रुपान प्रकाशीत केली. 
१९७५ वर्सा ताका गोमंतक साहित्य संमेलनांत सुर्वणपदक 


- कों, वि. सं. मं. 


सुणो : स्तनि - वर्गाच्या मांसाहारी गटांतल्या कॅनिडी कुळांतलो 
कॅनिस वंशाचो प्राणी. 
[ सुणो हो लांडणो, कोलो हांच्या आकाराचो आसून, ताचे 
डीची रचणूक आनी सांगाडो हातूंत साररवेपण आसा. पूण रंग, 
` कातडी, केंस हातूंत सुण्याचें वेगळेपण आसा. कांय सुण्यांची शेंपडी 
वयले वटेन वाटकुळी जाल्ली आसता. तर कांय सुण्यांची नीट आसता. 
| आपल्या पावलांचेर नेट दिवन चलता. ताच्या फाटल्या पांयाच्या 
[पक्याक चार आनी फुडल्या पांयाच्याच्या चपक्याक पांच बोटां आसतात. 
' ताच्या दातांची वट्ट संख्या बेचाळीस आसा. 
_ _सुण्याची उत्पत्ती लांडण्यासावन जाली आसुंये अशें मानतात. 
ुर्विल्लया काळासावन सुणो हो मनशाचो सांगांती आसा. सुरवातीचे 
रानटी अवस्थेंत मनीस उज्याचेर मांस शिजयतालो तेन्ना त्या मांसाक 
सुटपी वासाक लागून सुणो ताच्या म्हऱ्यांत येवन रावलो. मनीस 
का मांस दिवंक लागलो. मुखार तो मांस मेळोवपारवातीर मनशाक 

सुणो 


आदार करपाक लागलो आनी मनशाचो इश्ट आनी चाकर जालो, 
अशें पुर्विल्लया अवशेशांवयल्यान दिसून येता. 

पुरापाशाण युगांतल्या पन्नास हजार वर्सा आदल्या गुहांतल्या 
कोंत्रायल्लया चित्रकामांत शिकारी मनशाच्या शेजाराक कुत्रयाच्यो वांकड्यो 
तिकड्यो आकृत्यो सांपडटात. मध्यपाशाण युगाचे सुरवेक अँझीलियन 
संस्कृतींत डेन्मार्कामर्दी सुण्याचे अवशेश, सालुकी नांवाची सुण्याची 
जात खिर. पू. ७,000 ते ६000 वर्सापयली इजिप्तांत आसली असो 
उल्लेख आयला. वैदिक वाड्मयांत सुण्यासंबंदींचे उल्लेख महाभारतांत 
मेळटात. युध्दिष्टिरावांगडा इंद्राची सरभा नांवाचें सुणें आसले. वेदकाळांत 
कांय कारणाक लागून सुण्याक अपवित्र मानलो तरी मुरवार धार्मिक 
आनी सामाजिक दृश्टीन ताका कमी लेरवीनासतना श्रीदत्तात्रेयाच्या 
सान्निद्यांत ताका स्थान दिवपांत आयलें. 

इजिप्तांत सुणो मेल्यार घरांतलीं मनशा ताचो मरणविधी 
करतात. शिवाजी महाराजान आपल्या सुण्याची समाधी रायगडाचेर 
बांदल्या. शाहू महाराज मेल्याउपरांत ताच्या 'रवंड्या' नांवाच्या सुण्यान 
चितेत उडी घेतिल्ली, 

सुणो हो प्राणी चडकरून मनशां आसतात थंय रावता. 
तेभायर मनशांय ताका आपल्या फायद्यारवातीर पोसतात. पोशिल्लया 
सुण्यांचे जातीक कॅनिस फॅमिलिअँरिस ह्या जातिविशिश्ट नांवान 
वळरवतात. सुण्यांच्या रानवटी जातींमरदी ऑस्ट्रेलियांतल्या डिंगो, 
आफ्रिकेंतले केप हंटिंग, अमेरिकेंत कॅरॅसिसी, भारतांत ढोले आनी 
चीनांतली रॅकून ह्या जातींचो आस्पाव जाता. एका कुळांतले पूण 
हवामान, अन्न प्रकार आनी संकर जनन हाकालागून सुण्यांच्यो 
'वेगवेगळ्यो जाती अस्तित्वांत आशिल्लयो. तातूंत विसाव्या शेंकड्यांत 
आनीक भर पडून तांचो आंकडो वाडत आसा. जगांतल्या सगळ्या 
सुण्यांच्या जातींची संरव्या चारशेंच्या लागीं आसा असो अदमास 
आसा. आकार, वजन, रंग, छटा, केसांची लांबाय, स्वभाव वैशिश्ट्या 
हांकांलागून जातींत वेगळेपण सांपडटा. सामान्यपणान शिकारी आनी 
बिनशिकारी अशे दोन वर्ण आसतात. 

जगांतल्या वेगवेगळ्या प्रदेशांत पोशिल्लया सुण्यांच्या 
प्रजननांच्या तपशिलांत वेगळेपण मेळटा. सुणें एक वसाचें जाल्याउपरांत 
वयांत येता. कांय कोलयांक पयलो ऋतुस्त्राव जाता आनी ह्याउपरांत 
दर स म्हयन्यांनी ऋतुचक्र सुरू जाता. ह्या काळांत जननेंद्रियांतल्यान 
रगत पडटा आनी ह्यावेळार मुतांतल्यान येवपी दर्पयुक्त पदार्थाकलाणून 
सुणो (नर) कोलगाकडेन (मादी) आकर्शित जाता. ऋतुकाळ सुरू 
आसतना सुणें एकापरस चड नराक संयोग करूंक दिता. नर - 
मादयेच्या फलित संयोगाउपरांत ६२-६३ दिसांनी सुणें वियेता. ल्हान 
आकाराच्या जातीचें सुणें एक वा दोन जाल्यार व्हड जातीचें आठ ते 
धा पिलांक जल्म दिता. पांच वर्सांनी मादयेची जननक्षमता कमी 
जावंक लागता आनी आठ वर्सांनी पुराय नश्ट जाता. 


सुतापुनव 


उपेग : शिकारेच्या कामांत सुण्यांचो वेगवेगळे तरेन उपेग 
जाता. हाउंड जातीचे सुणे जमनीवयल्या सस्तन प्राण्यांच्या वासावयल्यान 
शिकार करपाक, ब्लड हाऊंड हे जातींतले सुणे खूब वरां पयलीं ते 
वटेन गेल्ले शिकारीची वासान फाट धरतात. सुकर्णी मारपाक, वा 
धनयान मारील्लीं सुकणीं हाडपाक रिट्रिव्हर जात, बहिरी ससाण्याच्या 
शिकारेखवातीर स्पॅनियल सुणो, झडप घालपाक टेरिअर सुणो उपेगी 
पडटा. अशे तरेन मनशान शिकारे खातीर सुण्याचो उपेग करून 
घेतला. 
सुण्याचीं वास घेवपार्ची घाणेंदरियां तीक्ष्ण आशिल्लयाकारणान 
विशेश शिक्षण दिल्लया सुण्यांचौ गुन्यांवकाराक सोदून काडपाक, 
मालमत्तेची राखण करपाक, गोरवांचे, मेंढरांचे कळप रारवपाक, 
घनयांचे आज़ेप्रमाण एका विशिश्ट जाग्यार एकठांय हाडपाक डोबरमन 
हे जातीचो उपेग जाता. बर्फाळ प्रदेशांत गाडयो ओडपारवातीर, कुइ्याक 
मार्ग दाखवोवपारवातीर, संशोधन कार्यारवातीर, आनुवांशिकता आनी 
स्वभाव वैचित्र्य हांच्या अभ्यासारवातीर तशेंच वैद्यकिय उपचारात्मक 
संशाधनांत सुण्याचो उपे करपांत आयला आनी मनोरंजन 
करपारवातीरय सुण्याचो उपेग जाता. चोरांपासून घर राखण 
करपारवातीर सर्वसादारण घरांत सुणो पोसतात, 
रोग : सुण्याक दैहिक प्राकृतिक आनी संसर्गजन्य रोग 
जाता. डिस्टेंपर, सांसर्गिक यकृतशोथ, अलर्क रोग (पिशें लागप), 
वृत्यवात, सुण्यांचो उन्माद, लेप्टोस्पायरोसिस किट्टी जन्य जोर, कृमिजन्य 
अशे तरेचे जायते रोग सुण्यांक जातात. पिसावल्लो (रेबीज जाल्लो) 
सुणो चाबत जाल्यार बलायकेक सामकें अपायकारक जाता, वेळार 
उपाय केलो ना तर मनीस मरपाक शकता. ते खातीर पाळीव 
सुण्याक थारावीक काळांत रॅंबीजा आडचीं इंजेक्शनां दितात. 
सुण्यांचें पयलें प्रदर्शन इंग्लंडांत न्यू कॅसल हांगा १८५९ 
वर्सा भरलें. १८८0त न्यूयॉर्क हांगा दुसरें प्रदर्शन भरून तातूंत २९ 
जाती आशिल्लयौ. सुण्यासंबंदींचे कायदेशीर नेम करपाक आदार करप 
आनी कुत्र्यासंबंदीचे प्रश्‍न सोडोवप हीं कामां करपारवातीर 'केनेल 
क्लब ऑफ इंग्लंड' नांवाची संस्था ब्रिटनांत १८७३ वर्सा स्थापन 
जाली. “अमेरिकन केनेल क्लब" ही संस्था १८८४ वर्सा स्थापन 
जाली आनी हेर देशांतय ह्याच कामारवातीर अशा स्वरूपाच्यो संस्था 
स्थापन जाल्यो. 
भारतांत दोन 'केनेल क्लब'आसून तांच्या मार्फत शारांतल्यान 
सुण्यांचीं प्रदर्शनां आयोजित करतात. अमेरिका आनी हेर अस्तंत्या 
देशांत सुण्यासंबंदींची म्हायती प्रसारीत करपी नेमाळीं आनी तांच्यासंबंदी 
बरयल्ले स्वतंत्र ग्रंथ उपलब्ध आसात. 
रानसुणो : कूळ : कॅनिडी, शास्त्रीय नांव : क्युऑन 
अल्पिनस, हाची लांबाय सादारणपणान ९० सेंमी, हो खूब केसाळ 
प्राण आसून ताचें वजन २0 किगें. मेरेन आसता. मादीचें वजन 

कोंकणी विश्वकोश : ६ 


नरापरस उणें आसता. हो प्राणी मानशाळिल्लया सुणेवरी दिसता. ताचें 
शरीर लांबशें आनी लांडण्यावरी सडपातळ आसता. ताचे पाय आनी 
जबडो कांय प्रमाणात अशीर आसता. गावठी सुण्यापरस हाका एक 
एक दाड उणी आसता. हिमालयांत मेळपी रानटी सुणो चड तांबडो 
आसता. जाल्यार हेरकडे मेळपी जात चड फिकट आसता. भारताच्य 
द्विपकल्पांत ताचो रंग तपकिरी आसता. भ 

मध्य आशिया, अलताई दोंगरासावन उदेंत आशियाचो वाठार, 
दक्षिण मँचुरिया, मलाया वाठार आनी भारतांतल्या रानांत 
मेळटात. भारतांत तीन जातीचे रानसुणे आसात. 

रानसुणे जरी चडशे रानांनी मेळटा आसले तरी लडारू 
आनी तिबेट ह्या वाठारांत ते मेकळ्या मैदानाचेर मेळटात. रानसुणे 
चडकरून कळपांनी रावता. हातूंत एक वा जायतीं कुटुंबां आसतात 
ताका लागून तांची टोळी जाता आनी ते सगळे मेळून व्हड प्राण्याची 
शिकार करपाक शकतात. वासाच्या आदारान ते आपलें भक्ष्य सोदतात. 

तिबेट आनी लडाखांत ते मेंढरां आनी हरणा हाची शिकार 
करतात. काश्मीराच्या रानांत ते भाखौंर, कस्तुरी मृग आनी 
हांची शिकार करतात. हिमालयांत ताचें भक्ष्य ताहर हो प्राणी आसात. 
भारतांत मात तांचें अन्न चड करून हरणांच आसता. केन्ना केन्नाय 
व्हडल्यो टोळयो म्हशी आनी गवे हाचेरय घुरी घालतात. 
चित्ते, अश्वल आनी वाग हांकाय ते मारून खातात. 

- कों. वि. सं. मं. 


. 
नटदकर 


सुतापुनव : (पळेयात रारवीपुनव). 


सुत्तपिटक ¦ एक बौध्द धर्मग्रंथ. हो पाली भाशेंत आसा. सुत्त 
म्हळ्यार सूत वा धागो आनी पिटक म्हळ्यार पेटिका वा परंपरा 
हाचेवयल्यान सुत्तपिटक म्हळ्यार बुघ्दवचनरुपी धार्‍्याची परंपरा, 
बुध्दान शिश्याक जेन्ना जेन्ना जे जे उपदेश केले ते ते सुत्तपिढकांल 
गुंथिल्ले आसात. तेचपरी बुध्दाच्या कांय मुरवेल शिश्यांचो उपदेशूय ह्या 
ग्रंथांत आस्पाविल्लो आसा. सुत्तपिटक हो बुध्दवचनांचो सगळ्यांत 
म्हत्वाचो भाग आसा. ह्या सुत्तपिटकावरवी सन आदी ६ व्या 
पांचव्या शतमानांतल्या भारताची इतिहासीक, समाजीक आनी भुणोलिब 
परिस्थिती समजता त्या काळांतल्या जायत्या विशयांच्या गिन्यानाचो 
तो एक कोशच आसा. धर्म, दर्शन, साहित्य आनी जिवीत हे विशींचे 
गंभीर विचार सुत्तपिटकांत दिसून येतात. 

सुत्तपिटकांत पांच विभाग वा निकाय आसात,ते अशे - दीघ 
मज्झिम, संयुत्त, अंगुत्तर आनी खुद्दक. दीघ निकायांत कांय सुत्र 
दीर्घ जाल्यार कांय लघू सुतरां आसात, मच्झिम निकायांत जायी 
सुत्तां दीघनिकायापरस व्हड आसात. मज्झिम आनी संयुक्त हृ 
निकायाची पद्दत आनी शैली बरीच वेगवेगळी आसा. संयुत्तांत 


मुत्ताचें वर्गीकरण एका सामान्य नांवारवाल करपांत आयलां. अयुंत्तरांत 
कांय विनयाचे विशय आयल्यात. त्याकाळांत लेरवनकला तितलीशी 
सित जावंक नाशिल्ली. देरवून बुध्दाचीं वचनां ताचे शिश्य पाठ 
5रताले आनी फुडें तीं वचनां तांच्या हेर शिश्यांक शिकयताले. ह्या 

द शिश्यांचे चड करून दोन पंथ आसुंये. ते आपलो विभेद स्पश्ट 
` करपारवातीर स्वताक दीघभाणक आनी माज्झिम भाणक म्हण्टाले. 

ह्या निकायांचें विवरण अशें - 

(१) दीघ निकाय : हो लांबलचक सुत्तांचो संग्रह आसा. 
बुध्दाचे जे उपदेश आकारान व्हड आशिल्ले ते ह्या निकायांत एकठांय 
त. हातुंतलें पयले सुत्त ब्रह्मजाल हैं म्हत्वाचें सुत्त आसा. हातूंत 
शी भारतांतले समाजीक आनी धर्मीक परिस्थितीचें चित्र पळोवंक 
. ह्या सुत्ताच्या पयल्या भागांत त्या काळांतलो लोकांचो कुट्ट 
प, लोकप्रिय वेळ आनी मनोरंजनाचे प्रकार हांचें वर्णन मेळटा. 
भागांत दार्शनीक सिध्दांत आनी विश्वास हांचें दर्शन घडटा. ह्या 
व्या दुसऱ्या रवंडांत आशिल्ल्या पयल्या सुत्तताचें नांव महाप्रदान 
आसून तातूंत गौतम बुध्दाआदीच्या सात बुध्दांची चरित्राविर्शी म्हायती 

सा. महापरिनिव्वाण सुत्तंतांत गौतमबुध्दाच्या निमण्या दिसांचें वर्णन 
, तिसऱ्या खंडांत इकरा सुत्तंतां आसून तातूंत चडकरून 
बौध्दंतर मतां आनी तांचे आचार हांचें वर्णन केल्लें आसा. 

(२) मज्झिम निकाय : हातूंत मध्यम आकाराच्या सुत्तांचो 
संग्रह आसा. हातुंतलीं कांय उपदेश वचनां अशीं - (१) हांव ना, म्हजें 
' ना, म्हाका आत्मो ना हो अनात्मवाद आनी अनासक्तीवाद हें सगळें 
'धमचिं मूळ आसा (२) भिक्षुनो तुमी म्हज्या धर्माचे वारस जायात. 
धनादी भोगाचे न्हय. तुमचेर म्हजी कृपा आसा. (३) भिक्षुनो शीलसंपन्न 
' जावन विहार करात प्रतिमोक्षरुपी संयमान संयत जावन विहार 
केरात. (४) लोळिल्लया वस्त्राचेर रं चडना. पूण निवळ वस्त्राचेर तो 
चडटा. चित्त निर्मळ जातकच सुगती आपशींच मेळटा. (५) हे 
णा, तूं जर फट उलयना, प्राणिहिंसा करिना; दिल्या बगर घेना, 
तुका येक वचपाचें कारण ना. 
(३) संयुक्त निकाय : हातूंत ल्हान व्हड सगळ्या तरेच्या 
तांचो संग्रह आसून, तातूंत वट्ट २८८९ सुत्तां आसात. हातूंत बुध्द 
काळांतलें गांवजिरें चित्र पळोवंक मेळटा. हातूंत रवंय रवय लोककथाय 
दसून येता. हाच्या महावज्ग ह्या भागांत बुध्ददर्शित आर्य अश्टांगिक 
मार्गाचे पुराय विवरण मेळटा. परमज्ञान म्हळ्यार बोधी हाची स्मृती, 
षणा, वीर्य, मोग, समाधी, उपेक्षा आनी प्रश्रब्धी अशीं सात 
आंगां आसात. 
चि (४) अंगुत्तर निकाय : हातूंत पयल्या तीन निकायकांतलेच 
विशय आयल्यात. हाचें रवाशेलपण म्हळ्यार हातुंतली संरव्याबध्द 
शैली. हाचे एककनिपात, दुकनिपात, तिकनिपात अशे इकरा निपात 
आसात. शैली आनी विशयाचे नदरेन हो निकाय म्हत्वाचो आसा. 

सुदर्शन चक्र 


(५) खुद्द क निकाय : हातूंत ल्हान ल्हान ग्रंथाचो संग्रह 
मेळटा. हातुंतलो कांय भाग विशध्द पद्यात्मक जाल्यार कांय भाग, 
गद्य - पद्य अशा स्वरुपांत आसा. ह्या निकायांत जे विशय आयल्यात 
ते अशे - (१) जातक (२) निद्देस (३) पोटिसम्भिदामरण (४) 
सुत्तनिपात (५) धम्मपद (६) उदान (७) इतिवुत्तक (८) विमानवत्थू 
(९) पेतवत्थू (१0) थेरणाथा (११) थेरीगाथा. 

- कों. वि. सं. मं. 


सुदर्शन चक्र $ पुराण काळांतलें एक अस्त्र. त्रिपुरासुर वधाच्या 
वेळार महादेवान सगळे देव, तीर्थां, पंचमहाभूतां, दिव्यवरवदां, आदींचे 
शक्तीपसून तांची निर्मणी केली अशी काणी पुराणांत आसा. महादेव 
हें चक्र आपल्या माथ्याचेर 
दवरतालो. फुडें हें चक्र 
आपल्याक मेळचें, अशें 
विष्णुक दिसपाक लागलें. ताणें 
तेरवातीर शिवाची आराधना 
केली. ताणें दिसपटीं शिवाक 
एक हजार सूर्यकमळां 
ओंपपाक सुरवात केली. पूण 
एकदां एक सूर्यकमळ कमी 
पडलें, विष्णुन तेन्ना रोरवडोच 
आपलो एक दोळो कोंचून काडलो आनी 'नेत्रकमळ' ओंपून पुजेची 
पूर्तताय केली. विष्णुची ही व्हड भक्‍ती पळोवन शिव संतुश्ट जालो 
आनी ताणें प्रकट जावन विष्णुक जाय तो वर मागपाक सांगलें. तेन्ना 
विष्णून सुदर्शन चक्र मागलें आनी शिवान तें त्या रिवणाक ताका दिलें. 
त्या दिसापसून सुदर्शन चक्र हैं विष्णुचे आनी फुडाराक विष्णुन कृष्णावतार 
घेतलेउपरांत श्रीकृष्णाचे एक प्रभावी अशें अस्त्र थारलें. सुदर्शनाक स 
आरे आसून ताची नाभी वज्रायीच आसा. ह्या दरएका आऱ्याचेर 
'सहस्त्रार हुं फट्‌ हीं उतरां कोरांतल्यांत अशें मानतात. तशेंच हें 
चक्र एकदां मोरवून मारल्या उपरांत दुर्मानांचो नाश करून मोरवून 
मारतल्याच्या हातांत परत येता, अशीय आरव्यायिका आसा. 

श्रीकृष्णाक हें चक्र अग्नीन वरुणाकडल्यान हाडून दिलें, 
अशें वर्णन महाभारतांत आसा. जरासंध मधुरेचेर चाल करून 
आयलो तेन्ना हें पयले रवेप श्रीकृष्णांक मेळळें तर शतघन्व्याच्या 
वधारवातीर कृष्णान तें पयले खवेप वापरलों. इंद्र, बाणासुर, पौंडूक 
हांचेवांगडा जाल्लया झुजांतय कृष्णांन ताचो उपेग केल्लो. शिशुपालाचो 
वध कृष्णान सुदर्शन चक्रानच केल्लयाची कथा कृष्णान एकदां राहूचो 
हल्लो आडावपारवातीर चंद्र सूर्याकच हें चक्र दिलें, अशीय एक कथा 
पुराणांत आसा. अश्वथाम्यानय ब्रह्मास्त्राच्या बदला कृष्णाकडे हें चक्र 
मागिल्लयाचीय एक काणी आसा. 


सुदान 


भागवतांतले दुर्वास अंबरीष कथेंतय सुदर्शनाचें व्हडपण 
वर्णीलां. भागवताचें ९व्या स्कंधांतलें ३ ते ११ श्लोक ह्या सुदर्शनाचें 
महात्म्य सांगपी आसात तेंच पुराणांत सुदर्शनचक्र हें विष्णुचे वक्रस्वरुपी 
मन आशिल्लयाचें म्हळां. 

वामन पुराणांत सुदर्शन चक्राचो एक नवो आशय उक्तो 
केला. सुदर्शनचक्र हें काळचक्र जावन आसा. तें बारा आऱ्यांचें आनी 
स नाभींचें आसा, हीं बारा आरीं म्हळ्यार बारा म्हयने आसून ते 
वीज, अग्नी, सोम, मित्र, वरूण, इंद्र, इंद्रारनी, वायू, विश्वदेव, 
प्रजापती धन्वंतरी आदी बारा दैवतांचें फुडारपण करतात, तर स नाभी 


ह्यो तूंचें प्रतिक अशें मानतात. 
- कों. वि. सं. मं. 


सुदान : आफ्रिकेंतलो सगळ्यांत व्हडलो देश. आफ्रिका खंडांत 
ताचो उत्तरेकडेन आस्पाव जाता. पिकाळ देण आशिल्ली नायल न्हंयेची 
देणगी सुदानाक मेळळ्या. देशाचे उत्तरेक इजिप्त, उदेंतेक तांबडो 
दर्या आनी ईथिओपिया, दक्षिणेक केनिया, युगांडा आनी झायरे, 
अस्तंतेक मध्य आफ्रिका आनी च्याड, जाल्यार वायव्येक लिबिया 
आसा. क्षेत्रफळ २,५०५,८१३ चौ.किमी. उत्तर - दक्षिण चडांत चड 
लांबाय २,०५० किमी. आनी उदेंत - अस्तंत रूंदाय १,८५0 किमी. 
लोकसंख्या - २८,९००,००० (१९९१). खारटूम हैं देशाचें राजपाटण. 

भूंयवर्णन : भूंयरचणुकेचे नदरेन देशाचे उत्तर, मध्य आनी 
दक्षिण सुदान अशे तीन वांटे केल्ले आसात. देशाचो उत्तरेकडचो भाग 
हो मुरवेलपणान रेंवट आसून, सहारा वाळवंटाचो आस्पाव तातूंत 
जाता. तांबडया दर्याची देण ही मुरवेलपणान दोंगरीच आसा. जबाल 
अबयाद आनी बादी होवार ह्या पठारी प्रदेशांचो आस्पाव ह्या भागांत 
जाता. जबाल पठाराची दर्याथळासावन उंचाय ९00 ते ३000 मी. 
इतली आसा. जाल्यार वादी होवार पठाराची उंचाय १,४00 मी. मेरेन 
वाडल्या. 

देशाचो मदलो प्रदेश हो मुरवेलपणान सपाट चरोव मळांचो 
भाग. अल्‌ जझिरा हो पिकाळ भाग तातूंत येता. न्युबा पर्वतीय 
प्रदेशाचो आस्पाव तातूंत जाता. जबाल माट्रा हो दोंगरी प्रदेश देशाचे 
अस्तंतेक आसा. 

सुदानाचो दक्षिणेकडचो चडसो भाग रानारवाल आसा. नायल 
न्हंयेक येवपी हुंवारांक लागून तयार जाल्ले सपाट भूंयेचोय आस्पाव 
तातूंत जाता. दक्षिणेकडेन देशाचे शिमेर पर्वतांवळी पातळळ्यात. ह्या 
दोंगरावळींत आशिल्लें माऊंट किन्येटी हें देशांतलें सगळ्यांत उंचेलें 
तेमूक. नायल ही देशांतली मुखेल न्हंय, 

हवामान : सुदानचें हवामान विंगड विंगड प्रकारचें आसा. 
उत्तरेक रेंवाट प्रदेशांनी वर्सुकी पावसाचें प्रमाण फकत १0 सेंमी. 
आसा. गिमाच्या दिसांनी ह्या प्रदेशांतलें सरासरी तापमान ४३ सॅ. 


८८0 


कोंकणी विश्वकोश : 


उरता. केन्ना केन्नाय तें ५२° सॅ. मेरेन वाडटा. पूण शिंयांच्या दिसांन 
तें १६१ सॅ. मेरेन देवता. देशाच्या मध्य भागांत वर्सुकी पावस १0 
८0 सेंमी. इतलो पडटा. जाल्यार तापमान २३१ सें. ते ३२° सं 
हांचेमदीं उरता. देशाचे साप्प दक्षिणेक वर्सुकी पावस ८0 ते १ 
सेंमी. इतलो पडटा. देशाच्या हेर भागांपरस दक्षिणेक तापमान उ 
उरता. | 
वनस्पत आनी मोनजात : भूंयरचणूके प्रमाण वनस्पर्त 
प्रकार मेळटात. उत्तरेक मुखेलपणान रेंवाट प्रदेशांनी जावपी वनस्प 
सांपडटा. मध्य भागांतल्या सपाट प्रदेशांनी वेगवेगळया प्रकारचे द 
वाडटा जाल्यार दक्षिणेच्या पर्वतीय प्रदेशांनी दाट रानां आसात, 
हांगाच्या रानांनी शीव, बिबळो, चितो, हत्ती, जिराफ, झेब्र 
रान गाढव, रान रेडो, गेंडो, हिप्पोपोटॅमस, रान बोकडो, दे 
माकडाच्यो जाती मेळटात. हांगा सांपडपी सवण्यांनी बुशटार्ड, र 
कोंबो, साबार तरेचे तितर, हांयस, बळार, ईजिप्ती गिधाड, पाणकोळ 
खारीक सवणें, शेरूक, तशेच साबार तरेच्या दर्या सुकण्यांचं 
आस्पाव जाता. सरपटपी मोनजातींत मानगें, साबार तरेचे शेड्टे आळ 
विरवयाळे तशेंच बिनविरवयाळ्या सोरपांचो आस्पाव जाता. 
इतिहास : पुर्विल्लया काळा सावन म्हळ्यार इसवी 
पयलीं ७000 आर्दी सावन सुदान देशांतले नायल ब्हंयचे देगेर लोड 
रावताले हाचे पुरावे मेळळ्यात. फुडें इसवी सन पयलीं ४000 च 
सुमाराक ते रवोंपी बांदून रावपाक लागले. तशेंच शेतवड वेवसायावांर 
ते गोरवांय पोसपाक लागले. उपरांत मुखेलपणान तांचो राबि 
देशाचे उत्तरेकडच्या न्युबिया प्रदेशांत आशिल्लो. मुर्वार इ.स. पय 
२६00 च्या सुमाराक इजिप्ती लोकांनी न्युबियेचेर आपलो ६ 
बसयलो. उपरांत इजिप्ती लोकांची नवी नागरी संस्कृती न्युबियें 
नांदपाक लागली. इजिप्तीयांनी तिका कुश संस्कृती अशें नांव दिह 
फुडें कुशांचें स्वतंत्र राज्य अस्तित्वांत आयलें. पूण इ.स. 
कुशांचो अस्त जालो. उपरांत ५00 त इजिप्ती मिशनरीन दक्षि 
इजिप्त आनी उत्तर सुदानच्या लोकांक बाटोवन तांकां किरिस्ताँ 
केले. फुडें इ.स. ६00 च्या मध्याक अरबांनी इजिप्ताचेर आपलो शे 
बसोवन, न्युबियेचेरूय घुरयो घालपाक सुरवात केली. त्याच काळ 
अरबांनी न्युबियेच्या लोकांकडेन वेपारी कबलात केली. उपः 


वेगळ 


अरबांचे वेगवेगळे पंगड न्युबियेंत येवन ते थळाव्या बायलांक 
लग्न जाले. फुडें अरबी वेपारी आनी धर्मगुरूय सुदानांत रिगः 
पंदराव्या शेंकड्याचे सुरवेक सुदानाचे उत्तरेकडचे किरिस्तांव रा 
मुसमानांच्या शेकातळा गेलें, फुंज ह्या काळ्या कातीच्या मुसलमानां 
१५00 त पुराय सुदानाचेर आपलो शेक बसयलो. तांच्यावांः 
दिन्का, शिल्लक, न्युएर आनी आझान्दे हे आफ्रिकी स्वापरीय 
रावपाक लागले. 


श्वकोश : ४ 


छयलें. उपरांत तांणी पुराय सुदानाचेर जैत मेळयलें. १८८१ 
हम्मद अहमद ह्या सुदानी मुस्लीम धर्मगुरून आपल्याकच 
। माहदी नेमून, ताणें इजिप्ती लोकांआड बंड उबारलें. सुदानी 
नी ताका आपलो पुराय तेंको दिल्लो. १८९८ त ओमडूरमनच्या 
आनी इजिप्तीयांनी जोड मोहिम काडून सुदानींचो पराभव 
. ब्रिटन आनी इजिप्तान एकठांय येवन सुदानाचेर राज्य करपाची 
केल्ली. पूण जैत मेळळ्या उपरांत थंय ब्रिटिशांनी आपलोच 
रि जनरल आनी हेर वरिश्ठ अधिकारी नेमले. 
विसाव्या शेंकड्याचे सुरवेकसावन सुदानी लोकांनी ब्रिटीश 
विरोध करपाक सुरवात केल्ली. कांय लोकांनी इजिप्ती 
तेंको दिल्लो. पूण हेरांनी पुराय स्वातंत्र्याची मागणी केल्ली 
४ त सुदानी सैन्यान इजिप्ती फुडारपणारवाल ब्रिटिशांआड उठाव 
पूण ब्रिटिशांनी तो मोडून उडोवन चडशा इजिप्ती अधिकाऱ्यांक 
नांतल्यान धांवडावन घाले. १९३६ त ईजिप्त आनी ब्रिटिशांभितर 
बलात जावन परतून एकठांय येवन ते सुदानाचेर शेक गाजोवपाक 
ने. १९४० ते १९५० ह्या काळांत सुदानी स्वातंत्र्य चळवळीक 
ह आयलो. १९५३ त ब्रिटन आनी इजिप्तान सुदानाक स्वराज्य 
चें मान्य केलें. १९५५ त सुदानी संसदेंत स्वराज्य दिवचें म्हूण 
भौमतान मान्य जालें. १ जानेवारी १९५६ दिसा सुदानाक स्वातंत्र्य 


_ स्वातंत्र्या उपरांत सुदानच्या दक्षिण आनी उत्तर फुडाऱ्यांभितर 
कीय अधिकारावयल्यान, तशेंच भाशावाद, वांशीक आनी धर्मीक 
यान झगडीं सुरू जालीं. दक्षिण फुडाऱ्यांनी अरबी राज्यभास 

$ऱपाक विरोध केल्लो. अशे रितीन सुदानाच्या पयल्या स्वतंत्र सरकाराक 
बय विभागांक एकठांय हाडपाक अपेश आयलें. हाचो परिणाम 
[यार जनरल इब्राहीम आबुद ह्या लश्करी अघिकाऱयान सगळीं 
कारी सुत्रां आपल्या हातांत घेतलीं. ताणें साबार राजकीय फुडाऱ्यांक 
[ल दवरून, सगळ्या राजकीय पक्षांचेर बंदी घाली. आबुद 
ञडच्या फुडाऱ्यांकडेन एकठांय येवन वावूरपाचे रवूब यत्न 
पृण ताकाय यश आयलें ना. १९६४ त शिक्षक, विद्यार्थी, वकील 
हेर साबार संघटनांनी देशव्यापी संप घडोवन हाडून आबुदाक 
त्यान देवयलो. उपरांत नव्यान स्थापीत केल्ल्या सरकाराकय 
ळावे प्रस्न सोडोवपाक अपेश आयलें, १९६९ त कॉलेनोल 
री ह्या लश्करी अधिकाऱयान सत्ता आपल्या हातांत घेतली. 
| णय राजकीय पक्षांचेर बंदी घालून साबार वरीश्ठ अधिकाऱ्यांक 
णीत दवरले. ऑक्टोबर १९७१ त निमेरी सुदानचो राष्ट्राध्यक्ष 

लो. ताणें दक्षिणेंत सरकाराआड जावपी सगळीं बंडां मोडून उडोवन 

ते थळाव्या लोकांच्या हातांत सत्ता दिली. १९७३ त सुदानान 


र दिल्यात, तशेंच सुदानी भौशिक संस्था ह्या एकाच पक्षाक 


बिधान आपणायलें. नव्या संविधानाप्रमाण राश्ट्राध्यक्षाक चड ' 

सुदान 


मान्यताय दिवन, निमेरी ताचो मुखेली म्हूण वावूरतालो 

निमेरीन १९८३ त सबंद सुदानांत इस्लामीक कायदो लागू 
केलो. तशेच दक्षिण विभागांतलें थळावें शासनूय काडून घेतलें 
दक्षिणेतल्या लोकांनी ह्या दोनूय गजालींक रवर विरोध केलो. दक्षिणेतल्या 
गनिमी झुजारी पंगडान सरकारी इमारतींचेर घुरयो घालपाक सुरवात 
केली. ह्याच काळांत देशाची अर्थीक स्थितीय साप्प इबाडिल्ली. हाका 
लागून देशव्यापी संप आनी बंडां जावपाक लागलीं, १९८५ त जनरल 
अब्दुल रहेमान सुवार एल्‌ दहाब हाच्या फुडारपणारवाल लश्करी 
उठाव जावन, तांणी निमेरीक सत्तेभायरो केलो. अब्दुलान सुदानचें 
विधिमंडळ बररवास्त करून सुदानी भौशिक संस्थेचेर बंदी घाली. 
पूण हेर राजकीय पक्षांवयली बंदी काडून ताणें नागरी प्रशासनारवातीर 
वेंचणूक घेवपाची घोशणा केली, एप्रिल १९८६ त नव्या विधिमंडळारवातीर 
वेंचणूक जाली आनी संमिश्र सरकार सदीक आल्‌ माहदी हाच्या 
फुडारपणरवाला सत्तेर आयलें, पूण १९८९ त ब्रिगेडिअर जनरल 
ओमर हसन अहमन अल्‌ बशीर हाच्या फुडारपणारवाल लश्करी 
उठाव जावन, ताणें प्रधानमंत्री सदीक्‌ हाका सत्तेभायरो केलो. उपरांत 
अल्‌ बशीर हाणें राश्ट्रीय विधिमंडळ बरखास्त करून ताचे सुवातेर 
१५ वांगड्यांचें लश्करी काउन्सिल उबारलें. ताणें देशाचें संविधानूय 
बरखास्त करून सगळ्या राजकीय पक्षांचेर कायद्यान बंदी घाली. 
नव्या सरकारान दक्षिणेंतल्या विद्रोही पंगडांकडेन बरे संबंद दवरपाचे 
खूब यत्न केले. पूण विद्रोही पंगडांनी झगडीं चालूच दवरलीं. हाचो 
परिणाम म्हळ्यार दक्षिणेक अन्न - घान्न्याची पुरवण जायना जाली. 
लोक उपासमारीन मरपाक लागले. साबार सुदानी लोक आपलो 
गांव सोडून उत्तरेक वा परदेशांत रिगले. उत्तरेक निर्वासितांची 
संरव्या वाडत रावली. खूब संरव्येन आशिल्ल्या निर्वासितांक नेमान 
अन्न आनी वखदांची पुरवण करपाक सरकाराक अपेश आयलें. 
हाका लागून निर्वासितांरवातीर उबारिल्लया रावतिकांनी रोगांच्यो धामी 
पातळावन खूब लोकांक मरण आयलें. 

अर्थीक स्थिती : अर्थवेवस्थेचे नदरेन सुदान हो माणाशिल्लो 
देश. देशाची अर्थवेवस्था मुरवेलपणान शेतवडीचेरूय आदारल्या. उद्येग 
- धंदे, व्हड शेतां, येरादारी आनी संचारणाचेर सरकारी ताबो आसा. 

देशांतले ७०% कामगार शेतवडींत वावूरतात. वट्ट राश्ट्रीय 
उत्पादनांत शेतवडीचो सुमार ४०% वांटो आसता. कापूस हैं देशांतलें 
मुखेल पीक. हेर पिकावळींत गमाचीं फळां, कड्डणां, भिकणां, 
तिळयो, सोरघम, मको, जंव, एरंडेल आनी उंसाचो आस्पाव जाता. 
सद्या चडशी जमीन शिंपणावळीरवाला हाडल्या. पशुपालन होय सद्या 
यांवगिऱ्या वाठारांतलो म्हत्वाचो वेवसाय जावन आसा. पशुधनांत 
गोरवां, मेंढरां, बोकडां आनी उंटांचो आस्पाव जाता. रवाजूर, आंबे, 
परां, संत्रा आनी केळीं हीं देशांत जावपी मुरवेल फळां. रानांसावनय 
देशाक बरी येणावळ मेळटा. नायल न्हंय आनी तांबडया दर्यांत 


सुवीर 


नुस्तेंमारी व्हड प्रमाणांत चल्लया. पूण आधुनिक बोटींच्या उणावाक 
लागून देशाची गरज भागोवपा इतलेंच नुस्तें मारप जाता. सद्या 
थोड्या प्रमाणांत बऱ्या नुस्त्याची निर्यात जाता. 

उद्देग - धंद्यांत देशांतल्या वट्ट कामगारांतले सुमार १0% 
कामगार वावूरतात. देशाचे वट्ट येणावळींत तांचो सुमार १५% इतलो 
वांटो आसता. देशाच्या उद्देयांत शिमीट, सारें, प्रक्रिया केल्लें अन्न, बूट, 
साकर, कपडो आनी खनीज तेलाचे वेगवेगळे पदार्थ हांचो आस्पाव 
जाता. देशांतले चडशे कारखाने नायल देगणांतल्या खारटोम आनी 
एल्‌ जेझीरा शाराभोंवतर्णी आसात. देशांत मेळपी रवनीजांनी क्रोमीयम, 
भांगर आनी जिप्समाचो वांटो म्हत्वाचो आसा. देशांत तांबे, मँगनीज, 
खनीज तेल, रुपें, सल्फॅट, टंग्स्टेन आनी युरोनियमाचेय सांठे 
आसात. पूण भांडवलाच्या अभावी आनी यादवी झुजांक लागून तें 
फाव त्या प्रमाणांत काडप जायना. 

देशांतल्यान निर्यात जावपी म्हालांत शेतकी म्हालाचो ९५% 
वांटो आसता. कापूस, गम फळां, गोरवां, भिकणां, तिळयो आनी 
सोरघमाची चड निर्यात जाता. जाल्यार खनीज तेल आनी अवजड 
मशिनांची आयात जाता. मुरवेलपणान चीन, फ्रांस, जर्मनी, ग्रेट 
ब्रिटन, इटली आनी साउदी अरेबिया ह्या देशांकडेन सुदानचे वेपारी 
संबंद आसात. 

येरादारी आनी संचारण : देशांतल्या रेल्वेमार्गाचेर सरकाराचें 
नियंत्रण आसा. देशाच्या आंवाठा मानान रेल्वे मार्ग आनी रस्त्यांचें 
प्रमाण खूब उणें. परदेशी वेपार मुरवेलपणान रेल्वे मार्गांतल्यानच 
जाता. दक्षिणेपरस उत्तर विभागांतले रस्ते बरे आसात. देशांतल्या 
१% परस उण्या लोकांकडेन मोटारी आसात. राश्ट्रीय हवाई मार्गावरवीं 
देशाभितल्ली आनी परदेशी विमान येरादारी जाता. दक्षिणेक न्हंयेंतल्यान 
जावपी येरादारीक म्हत्व आसा. “पोर्ट सुदान" हें तांबड्या दयदिगेर 
आशिल्ले सुदानचें एकच म्हत्वाचें बंदर. सबंद देशांत म्हत्वाची अर्शी 
फकत पांच दिसाळीं उजवाडा येतात. हेर नेमाळयांचोय आंकडो रवूब 
उणो आसा. सरासरी देशांतल्या पंदरा लोकांक एक रेडिओ संच 
पडटा जाल्यार १% परस उण्या लोकांकडेन टि.व्ही. संच आसात. 

लोक आनी समाजजीण : १९९१ चे जनगणने प्रमाण 
देशाची लोकसंरव्या २८,९००,००0 इतली आसली. सुमार पन्नास 
टक्के लोक आपल्याक अरबी समजतात, चडशे अरबी लोक देशाच्या 
उत्तर भागांत रावतात. उत्तरेक रावपी सुदानच्या हेर वांशीक गटांत 
न्युबायन, बेजा, फर हांचो आस्पाव जाता, 

हेय लोक ल्हव ल्हव अरबी भास आनी संस्कृती आपणावंक 
लागल्यात. रवाप्री लोक दक्षिणेकडेन रावतात, दिनका, न्युएर, शिल्लूक 
आनी अझान्दे हे तांच्यांतले मुरवेल पंड. 

सुदानचे तीन चतुर्थांश लोक सुन्नी मुस्लिम आसून, देशाच्या 
उत्तर आनी मध्य भागांत तांचो चड राबितो आसा. दक्षिणेक रावपी 

सुदानी हे मुखेलपणान किरिस्तांव धर्मी आसात. कांय थळावे पं: 
आयजूय आपल्या पारंपारीक धर्माप्रमाण वावुरतात. गांवजिऱ्या वाठार 
लोकांची दाटाय चड आसा. लोक पारंपारीक तशेच आर्विल्लो भेर 
करतात. चडर्शी बायलां जीं अस्तंती भेस करतात, तीं वयर टाऊ 
हो पारंपारीक बुरखो घालतात. दादले लांब झगो घालतात. त 
जल्लाबिया म्हणटात. माथ्याक घालतात त्या धव्या कुर्पाणाक इम 
म्हण्टात. 
शिक्षणीक मळार हो देश खूब फाटसार आसा. शिः 

फुकट आसून लेगीत थोडीच भुरगीं शाळेंत वतात. कुशळ शिक्षकांर्च 
उणीव आसा. पुराय देशांत फकत पांचूच विद्यापिठां आसात. 
- को. वि. सं. 


सुदीर : एक जात. सुदीर लोकांची चडशी वसती कानडा जिल्ह्यांतल 
येल्लापूर, हल्लयाळ आनी सुपा ह्या जार्‍्यांनी आसा. मुळांत आ 
कोल्हापूरचे आशिल्लयाचें ते सांगतात. थंयच्यान ते गोंयांत 
स्थायिक जाले. पृण पुर्तुगेजांनी सुरू केल्ल्या इन्क्विझीशनाच्या का 
थंयच्यान ते कानडा जिल्ह्यांत गेले. 

ह्या लोकांत अस्नोडकार, बांदोडकार, बेतकार, बोर 
अशे बावीस पोटभेद आसून तांच्यांत परस्पर लग्नसंबंद जाय 
एकाच आडनांवाच्या लोकांमर्दीय लग्नां जायनात. 

हे लोक स्मार्त. ब्राह्मणांच्या सगळ्या देवदेवतांची 
स्थानिक देवतांची ते पुजा करतात. म्हातारपणांत मेल्ला दादल्या 
भांगराच्यो वा चांदीच्यो प्रतिमा करून देवळांत दवरतात. स 
परबांवेळार तांची रवास अशी पुजा करतात. शुंगेरीचो शंकर 
तांचो धार्मिक गुरू. 

ह्या लोकांत चल्याचो बापूय चलयेक मागणी घाल 
चलयेचो बापूय गरीब आसल्यार चल्याचो बापूय ताका अर्थीक 3 
करता. तातुंतल्यान मागीर चलयेचो बापूय न्हवऱ्यारवातीर मुंड 
मुदी बी वस्तू घेता. लर्नाचो म्हूर्त पुरोयत काडून दिता. व्हंकत 
आनी न्हवऱ्याच्या घरा माटोव घालतात. न्हवरो = व्हंकलेक आप 
घरा तेल - हळद लावन न्हाण घालतात. लग्नाच्या दिसा ब 
व्हंकलेच्या घरा वता. म्हू्ताच्या वेळार व्हंकल - न्हवरो एकामेव 
गळ्यांत हार घालतात. हो लग्नांतलो म्हत्वाचो विधी. ताचे उ 
धारे विधी आनी विवाहहोम जाता. मागीर जमिल्लया लोकांक : 
घालतात. 

विधवांक परत लग्न जावपाक मेळटा. अशीं लग्नां 
रातचींच जातात. ह्या वेळार पयल्या घोवान दिल्लयो भांगराच्यो 
कपडे तिका परत करचे पडटात. मागीर मिराशी (देवळाचो अधि 
तिच्या गळ्यांत मंगळसूत्र बांदता. जमिल्ले लोक न्हवरो - वह 
तकलेर अक्षदा उडयतात आनी लग्न सुवाळो सोंपता. 

[क हे लोक लासतात. देवी, पटकी ह्या रोगांनी 
बारा वर्सा सकयल्या मेल्ल्या भुरण्यांक पुरतात 
आनी गोबर उदकांत सोडटात. धा दीस सुतक 
इकराव्या आनी बाराव्या दिसा मृतात्म्याक अन्न 
हे लोक श्राध्द करीनात. पूण म्हाळ मात करतात. 
हे लोक शेती, शेतमजुरी, घरकाम सारकिल्ले वेवसाय 
आधुनिक काळांतल्या बदलांकडेन तांचो संपर्क आयिल्लयान, 
| रिती रिवाजांत जायते बदल घडल्यात. 

- कों. वि. सं. मं. 


[री : (पळेयात माडी). 


ह्मिण्य : दक्षिणेंतलो एक नामनेचो देव. हाका मुरूगन अशेंय 
ग्रत. ताचे बायलेचें नांव वल्लियम्म. ताचें वाहन मोर. हाचीं देवळा 
|. दोंगराच्या पठाराचेर आसतात. तमिळनाडूंतल्या मदुराय 
तल्या पळणीलाींच्या वराहणिरीचेर हाचें देवूळ आसा. शुध्द 
ब्रह्मण्याची पुजा तीथ मानतात. 
__ शिल्पसार ह्या ग्रंथांत सुब्रह्मण्याचो उल्लेख सुब्बराय असो 
|. हाची मूर्त षण्मुरव, त्रिनेज, मयूरवाहन, तशेंच शक्त, वज्र 
ही रवड्ग धारण करपी करची अशेय त्या ग्रंथांत सांगलां. शिल्पसंग्रह 
ण तो ब्रह्मचारी आसलो तरी सगळे ताका घरदार 
लीच समजतात. शैव संप्रदायांतल्या स्कंदाकडेन जांव 
याकडेन हाचे गूण धर्म जुळटात. स्कंदाच्यो कांय कथाय 
हाका सोरपांचो प्रतिनिधी मानला. सोरोप हेंच ताचें प्रतिक. 
पाच्या रुपांत सुब्रह्मण्याक पुजतात ही वस्तुस्थिती सुब्रह्मण्य 
गुपीत उलगडपाक उपेणी थरता. सुब्रह्मण्य ह्या नांवाचें एक 
सांपडटा, तें अशें - सुब्बर = सोरोप आनी मणि = व्हड 
मणि ह्या मणिप्रवाल शैलींतलें तमिळ उतराचें ध्वनिसारकेपणान 
कृत्रिम संस्कृतीकरण आसून त्या उतराचो मूळ अर्थ नागमणी 
राज वा नाजश्रेशठ असो आसा. 
हो मूळचो क्षेत्रपाल ह्या वर्जातलो आसुंये असोय एक दुबाव 
सुब्रह्मण्याचें दुसरें नांव मुरू आसून आपल्या भक्तांचेर कृपा 
र तो तांकां सोरपाच्या रूपांत दर्शन दिता असो सगळेकडेन 
सोरपाचें दर्शन घडल्यार मुरूजन देवाचें दर्शन घडलें 
ळे दाक्षिणात्य मानतात. दक्षिणेंत जायत्या जाज्यांनी रोयणीच्या 
| करपांत येवपी “सुब्रह्मण्य' जरी आयज 'स्कंद - कार्तिकेय 
य मुळांत तो सोरपांचोच देव. ताचें “सुब्रह्मण्य' हें नांवय 
क आसा आनी दक्षिणेंत स्कंदरूप पाविल्लो नामनेचो क्षेत्रपाल 
न" हाकाय स्थानिक लोक नागरूपांतच भावार्थान पुजतात, 

सुब्रमण्यम, चंद्रशेरवर 


मुरूगसुब्रह्मण्य - नाग अनुबंध क्षेत्रपाल देवतांचो रवास असो बोध 
घडोवपी आसा. 
- कों. वि. सं. मं. 


सुब्रमण्यम, चंद्रशेरवर : (जल्म : १९ ऑक्टोबर, १९१0, 
लाहोर, पाकिस्तान; मरण : २१ ऑगस्ट, १९९५). 

अमेरिकेंत स्थायिक जाल्लो भारतीय रवगोल भौतिकीविद. 
तारकीय उत्क्रांती, अतिदीप्त नवताऱ्याची उत्पत्ती आनी तार्‍्यांचें 
रासायनिक संघटन हेविशीं ताणें केल्ल्या कार्याखवातीर ताका १९८३ 
वर्साच्या भौतिकीच्या नोबॅल पुरस्काराचो भोवमान मेळळो. भोतिकीचो 
नोबॅल पुरस्कार (१९३०) मेळोवपी पयलो भारतीय सर चंद्रशेखर 
वेंकट रमण हो ताचो बापोलयो. 

चेन्नईच्या प्रेसिडेन्सी महाविद्यालयांतल्यान १९३0 वर्सा तो 
बी.ए. पास जालो. ताचें फुडलें शिक्षण इंग्लंडांत जालें. १९३३ वर्सा 
ताणें केंब्रिज विद्यापिठाची डॉक्टरेट पदवी घेतली. १९३६ - ३७ ह्या 
काळांत तो ट्रिनिटी महाविद्यालयाचो फेलो आशिल्लो. ताणें आपलें 
चडशें संशोधन यर्कीझ वेधशाळेत केलें. थंय १९४३ वर्सा तो शिकागो 
विद्यापिठांत प्राध्यापक जालो. १९५२ वर्सा अंस्ट्रोफिजिकल जर्नलचो 
तो कार्यकारी संपादक जालो. १९५३ वर्सा ताका अमेरिकेचे नागरिकत्व 
मेळळें आनी १९५५ वर्सा ताका नॅशनल अँकॅडेमी ऑफ सायन्सेसचें 
सदस्यत्व मेळळें. 

ऋण भारित अशा हायड्रोजनाच्या आयनीभूत अणूसंबंदीं 
ताणें संशोधन करून ताचो सुर्याच्या दीप्तिगोलाचे अपारदर्शकतेची 
कारणमीमांसा करपारवातीर उपेग जाला. ताऱ्यांचे रासायनिक संघटन, 
तारे आनी गिरे हांच्या वातावरणांतले ऊर्जेत जावपी प्रारण बदल, 
सौरपृश्ठाचेर जावपी संनयन (९०१४९०४०१), सामके पयलींचे 
अवस्थेंतल्या ताऱ्यासावन येवपी प्रकाशाचें धरुण (एकाच पांवडयार 
जावपी कंपन) ह्या विशयांचें अध्ययन आनी भौतिकींतल्या कांय कठीण 
समस्यांचे गणितीय अनुसंधानय ताणें केलां. हालींच चुंबकीय क्षेत्र 
आसतना आनी नासतना द्रायूत (प्रवाही पदार्थांत) जावपी संनयन 
हालचालींविशीं ताणें अध्ययन केलां. 

नोबेल पुरसंकाराभायर ताका आनीकूय रवूब भोवमान फावो 
जाल्यात, तातुंतले कांय उल्लेख करपासारके आसात ते अशे - ब्रूस 
पदक (१९५२), रॉयल अस्ट्रॉनॉमिकल सोसायटीचे भांगरापदक 
(१९५३), रम्फर्ड पदक (१९५७), रॉयल पदक (१९६२), हेन्री ड्रेपर 
पदक (१९७१) आनी हेर. 

ताणें खुबशे संशोधनात्मक लेख बरयले. तेचभशेन ताणें 
कांय पुस्तकांय बरयलीं तीं अशीं आसात - अँन इंट्रोडकशन टू द स्टडी 
ऑफ स्टेलर स्ट्रक्चर (१९३९), प्रिन्सिपल्स ऑफ स्टेलर डायरनेमिक्स 
(१९४३), रेडिएटिव्ह ट्रान्सफर (१९५०), हायड़ोडायनेॅमिक्स अँड 


सुमात्रा 


हायड्रोमॅग्नेटिक स्टॅबिलिटी (१९६१) आनी एलिप्सॉयडल फिगर्स 


ऑफ इक्विलिब्रियम (१९६९). 
- कों. वि. सं. मं. 


सुमात्रा : इंडोनेशिया द्वीपकल्पांतलो कालिमंतनाफाटलो दुसरो 
व्हड जुंवो. आंवाठाच्या मानान संवसारांतल्या जुंव्यांभितर ताचो दुसरो 
क्रम लागता. क्षेत्रफळ ४८१,७८४ चौ. किमी.ताची चडांत चड लांबाय 
१,७00 किमी, जाल्यार रुंदाय ४00 किमी. जुंव्याच्या मध्यभागा 
लागच्यान विषुववृत्त पासार जाल्या. सुमात्रा भोंवतणी आशिल्ल्या 
ल्हान ल्हान जुंव्यांची आठ प्रांतांनी विभागणी केल्या. हे आठ प्रांत अशे 
- आसे, बेंगकुलू, जाम्बी, लाम्पंग, रिआउ, उत्तर सुमात्रा, दक्षिण 
सुमात्रा आनी अस्तंत सुमात्रा. 

सुमात्राचे अस्तंत दयदिगेर बुकीट बरिसान ही ज्वालामुरवी 
पर्वतांची सांरवळी पातळळ्या. हे सारवळ्ठेंत ९३ तेमकां आसात. 
देशाच्या उदेत भागांतली चडशी भूंय सपाटूच, देशाच्या अस्तंत भागांत 
पर्वतांची खर देंवती आसून, ते हिन्द महासागरांत देंवल्यात. ह्यो 
पर्वतांच्यो वळी एकामेकांक समान्तर आसून, तांकां रवोल देगणांनी 
वेगळायल्यात. माउन्ट केरिन्सी ३,८०६ मी. हैं जुंव्यावयलें सगळ्यांत 
उचेलें तेमूक. आयज लेगीत ह्या तेमकाचेर ज्यालामुरिवच्यो हालचाली 
जातात. बुकती बरिसान ह्या पर्वतवर्िचेर अस्तंत आनी उदेत देंवत्यांचेर 
दाट रानां पातळळ्यांत. उदेंतेकडच्या सपाट भागांतल्या रानांनी 
वेगवेगळ्या उपजातींचे रूरव रवूब, जुंव्याच्या उदेंत भागांनी साबार 
रूंद न्हंयो आसात. पर्वतांमदल्या देगणांनी खूब तळीं आसात. 
तातुंतलें तोबा हें तळें सगळ्यांत व्हड. उत्तर सुमात्रांत आस्पाव 
जावपी ह्या तळ्याची लांबाय ८0 किमी. जाल्यार रुंदाय २५ किमी. 
ह्या तळ्या मर्दी सामोसीर नांवाचो व्हड जुंवो आसून ताचेर ल्हान 
ल्हान गांव आसात. [ 

जुंव्यावयलें हवामान चड उश्ण आनी दमट. सरवल भागांनी 
सरासरी तापमान २७ सॅ. इतलें उरता. जाल्यार चड उंचायेच्या 
भागांनी ते २१° सॅ. इतलें आसता, जानेवारी आनी फेब्रुवारी ह्या 
म्हयन्यांनी रवूब पावस पडटा, 

इतिहास : अस्तंतेकसावन उदेंतेक येवपी दर्यामागचिर 
सुमात्राचो आस्पाव जाल्लयान ताका आदीम काळासावन म्हत्व प्राप्त 
जालां. सुमात्रा जुंव्याच्या वेगवेगळ्या भागांचों विकास वेगवेगळ्या 
तेंपार जाल्लयान, सुमात्राक एकूच इतिहास आसा अशें ना. सगळ्यांत 
पोरनें पाशाण बरप दक्षिण सुमात्रा जुंव्याचेर सांपडला. तें इंडोनेशिया 
भाशेंत आसा. तातूंत इ.स. ६८२ तेंपावयली म्हायती दिल्या. 

र्वि्ल्या मलाया साम्राज्यांतल्या राज्यकर्त्यान पोरने मलायी 
भाशेंत पाशाण बरप केलां. ताच्या वयल्यानय जुंव्याची थोडीभोव 
म्हायती मेळटा, १२८२ त आसे जुंव्यावयलो चिनी सम्राटाक भेट 


cc 


कोंकणी विश्वकोश : 


दिवपी दूत मुसलमान आशिल्लो. इंडोनेशियेंतल्या मुसलमानांदि 
म्हायती दिवपी हो पयलो पुरावो. राश्ट्रीय वस्तू संग्रहालयांत दवि 
घुमटाच्या फातराचेर अरबी बरप आसा. तातूंत इंडोनेशियेंतत 
पयल्या मुसलमान राजाच्या मरणाची नोंद केल्या. ताचें नांव मालि 
- अल्‌ - सालीह, ताणें पासाय म्हळ्यार उत्तर सुमात्रांत राज्य के 
ताका १२९७ त मरण आयलें, आसे ह्या जुंव्यावयल्यान आदद 
काळासावन परकी वेपार चलतालो. आसे हो मुसलमानाचो सुम 
जुंव्यावयलो सगळ्यांत पयलो बळिश्ट प्रदेश. सोळाव्या शेंकड्यास 
तें एक बळिश्ट मुसलमान राज्य जालों. १५९६ त सुमात्रा जुंव्य 
डच पावले. सुरवेक ते आसे जुंव्यावयल्या लोकांकडेन वेपार कर 
लागले. ल्हव ल्हव तांणी आपलो वेपार थंयच्या हेर भार 
पातळळो. उपरांत १६८५ त ब्रिटीश ईस्ट इंडिया कंपनीन अर 
सुमात्राचे दयदिगेर आपली वसणूक केली. 

- कों. वि. सं. 


सुरिनाम : दक्षिण अमेरिका खंडांतलो आग्नेय दयदिगेर आशि 
देश. सुरिनाम हो दक्षिण अमेरिकेंतलो एक सगळ्यांत ल्हान 
ह्या देशाचें क्षेत्रफळ १,६३,००० चौ. किमी. आसून 
४,0०९,००० (१९९१). देशाचे उत्तरेक उत्तर अंटलांटीक म 
अस्तंतेक गियाना, दक्षिणेक ब्राझील आनी उदेंतेक फ्रच गिया 
देश आसात. हो देश नेदरलँड्साच्या शेकातळा आशिल्लो तेन्ना 
डच गियाना म्हूण वळरवताले. पारामारिबो हें देशाचें राजप 
भूंयवर्णन आनी हवामान : सुरिनामाचो उत्तरेकडचो 3 
सपाट आसून, ताचो मुरवेलपणान शेतवडीरवातीर उपेग 
भाग दयदिगेसावन भितर १६ ते ८0 किमी. रेंवटी उंचवट्या 
पातळळा. रेंवटी उंच सपाट भागा उपरांत देशाचो पर्वतीय 
मोडटा. ह्या पर्वतीय भागांत दाट रानां आसून तातूंत सुमार 
जातिंचे रूरव मेळटात. देशाचो ईशान्य भाग सवाना प्रकारचो ३ 
थंय उंच तण वाडटा. 
देशाचें हवामान उश्ण आनी दमट. देशांतलें सरासरी ताए 
२७° सॅ. देशाच्या अस्तंत प्रदेशांनी वर्सुकी सरासरी पावस १९५ 
जाल्यार पारामारिबो शारांत तो २४० सेंमी, इतलो पडटा. 
इतिहास : १४९८ क्रिस्तोफर कोलंबस जेन्ना 
अमेरिकेंत पावलो तेन्ना, ताणें ह्या प्रदेशाची पळोवणी केल्ली 
सांगतात. उपरांत सोळाव्या शेंकड्यांत स्पॅनिश आनी पुर्तगेज 
ह्या प्रदेशातल्या वेगवेगळ्या वाठारांचो सोद घेत भितरमेरेन ए 
१६५१ त ब्रिटीश भोंवडेकारांनी थंय आपलो राबितो केलो. तांण 
कापूस आनी उंसाचे व्हड मळे उबारले. उपरांत शेत 
राबोवपारवातीर ते आफ्रिकेंतल्यान रवांप्री लोकांक हांगा गुर 
हाडपाक लागले. १६६७ त डच लोकांनी ह्या प्रदेशाचेर ताबो मे 

ह्या प्रदेशा बदला ब्रिटिशांक सद्याचें न्यूयॉर्क राज्य दिले 
अठराव्या शेंकड्यांत गुलामांच्या उठावांक आनी डचांच्या 
; लागून सुरिनामाची अर्थवेवस्था साप्प इबाडली 
एकुणिसाव्या शेंकड्याचे सुरवेक ब्रिटिशांनी 
आब | साबार रवेप आपल्या ताब्यांत घेतलो. पूण १८१५ त तांणी 
रि हक्क सदांखातीर सोडून तो डचांचे सुवादीन 
६३ त डचांनी थंयची गुलामगिरी नश्ट केली, उपरांत तांणी 
वावूरपारवातीर भारत आनी इंडोनेशीयेंतल्या साबार कामणारांक 
ले. पूण विसाव्या शेंकडयाचे सुरवेक सावन ह्या मळ्यांक देंवती 
| लागिल्लयान रवूब कामगार शारांनी वचून काम करपाक लागले. 
. १९५४ त ह्या डच प्रांताक स्वायत्तताय मेळळी. १९७0 त 
गोल लोकांनी पुराय स्वातंत्र्याची मागणी केली. डच सरकारानय 
का तेंव पूण थंयच्या हिन्दुस्तानी लोकांनी हे चळवळीक 
केल्लयान सुरिनाम समाजांत पयलेच खेप वांशिक मतभेद 
जाले. उपरांत २५ नोव्हेंबर १९७५ दिसा सुरिनामाक पुराय 
त्र्य मेळळें. सुरिनामान लोकशाय पद्दत आपणायली. पूण 
तंत्र्य मेळळ्या उपरांत रोकडेंच सुरिनामांतल्या साबार लोकांचें 
स्थलांतर जालें. हाचो परिणाम म्हळ्यार देशांतल्या 
ळ कामगारांची संरव्या रवूब उणी जावन देशाचे अर्थीक स्थितीचेर 
ट परिणाम जाले. १९८0 चे सुरवेक कांय सैनिकी मुरवेल्यांनी 
| काबीज करून संसद बंद केली. उपरांत सुरिनामांतल्या 
तर आनी सैनिक हांच्यांत कबलात जावन, दोगय मेळून 
चलयतले अशें थरलें. पूण संसद मात परतून अस्तित्वांत 
डली ना. १९८७ त सैनिकी मुरवेल्यांनी वेंचणूक घेवपाक मान्यताय 
देली , वेंचून येवपी संसदेक मान्यताय दिवपी नव्या संविधानाची 
गाशाणी केल्ली. पूण सैनिक आनी नागरिक हांचो आस्पाव आशिल्ल्या 
उंन्सिलाक संसदेन पास केल्ले कायदे जायजाल्यार भायरावपाचे 
शैले हक्क दिल्यात. १९८८ त नॅशनल अंसेंम्बलीन राष्ट्राध्यक्ष 
| क्षाक वेंचून काडले. १९९0 त सैनिकी मुरवेल्यांनी 
|ढाब करून नागरिकी सरकार बरखास्त केलें. १९९१ त नवी 
ई आनी अध्यक्ष वेंचून काडलो. 
भौशिक मतदानान नॅशनल अंसेंम्बलीरवातीर ५१ वांगडी 
वेंचून काडटात. नॅशनल असेंम्बलीक देशांतले 
कायदे करपाचे हक्क तशेंच राश्ट्राघ्यक्ष आनी उपराश्ट्राध्यक्ष 
हक्क आसात. राष्ट्राध्यक्ष काउंन्सिलच्या वांगडयांची 
शुक करता. उपराश्ट्राध्यक्ष काउंन्सिलच्या वांगडयांचें फुडारपण 
रला. तशेंच तो प्रधानमंत्री म्हणूनय वावूरता. नॅशनल अंसेंम्बलीन 
¢+ ५ शयदे जाय जाल्यार भायरावपाचे रवाशेले हक्क काउंन्सिलाक 


१ 

सुर्लकार, धर्मा कुश्टा 


उद्देग आनी धातू प्रक्रियेचेर आदारल्या. बॉक्सायड उत्पादन करपांत 
सुरिनाम मुरवार आसा. कें बॉक्सायट आनी अल्युमिनीयम हांचो 
वट्ट निर्यातीत ७५% वांटो आसता. शेतवड होय देशांतलो म्हत्वाचो 
वेवसाय. भात हैं देशांतलें मुरवेल पीक. तांदळाची व्हड प्रमाणांत 
निर्यात जाता. केळीं, नाल्ल आनी उंस हीं देशांत जावपी हेर न्हल्बाचीं 
पिकां, रानासावन मेळपीय येणावळ म्हत्वाची आसा. 

सुरिनामांत उदका येरादारी चड म्हत्वाची. उदका येरादारीक 
फावाशो खूब न्हंयो देशांत आसात. रस्ते आनी रेल्वेमार्ग मर्यादीत 
आसात. झान्देरजी शारालागसार आंतरराशट्रीय विमानतळ आसा. 
देशांत मुखेल दोन खबरांपत्रकां उजवाडा येतात. टि.व्ही. आनी 
रेडिओ वेवस्थाय बरी आसा. 

लोक आनी समाजजीण : देशांत साबार वांशीक गटांतले 
लोक आस्पावल्यात. वट्ट लोकसंरव्येंतले सुमार तिसऱ्या वांट्यावयर 
लोक हिन्दुस्तानी आसात. क्रियोल हेय लोक लागीं लागीं तितलेच 
आसात. क्रियोल हे युरोपी आनी आफ्रिकी हांची भरसण जावन तयार 
जाल्ले लोक. उरिल्ल्या लोकांत इंडोनेशीयी, खवांप्री, अमेरिकी इंडियन, 
चिनी आनी युरोपी लोकांचो आस्पाव जाता. दर एका वांशिक गटान 
आपली संस्कृती, धर्म आनी भास राखून दवरल्या. डच ही सुरिनाभाची 
राश्ट्रीय भास. पूण देशांतले चडशे लोक ताकी - ताकी हे भाशेचो चड 
वापर करतात. ताकी - ताकी ही डच, इंगलीश आनी हेर आफ्रिकी 
भाशांची भरसण जावन तयार जाल्ली भास. सुरिनामांत खवांप्री लोकांक 
'बूश निग्रो' अशें म्हण्टात, देशांतले सुमार ६५% लोक शिक्षित 
आसात. ७ ते १२ वर्सा पिराये मदल्या भूरण्यांक शिक्षण कायद्यान 
सक्तीचें आसा. देशांतले सुमार अदर्यावयर लोक पारामारिबो शारांत . 
रावतात. 

- कों. वि. सं. मं. 


सुर्लकार, धर्मा कुश्टा : (जल्मः मे १९३२, शिरोडा - फंडे 
गोंय). 

गोंयचो सुटकेझुजारी. ताणें मराठी आनी पुर्तुगेजींतल्यान 
मुळावें तशेंच हिंदी कोवीद मेरेन शिक्षण पुराय केलें. तो "नॅशनल 
काँग्रेस गोवा' हे संघटनेचो वांगडी आशिल्लो. सुटकेझुजाच्या काळांत 
तो बसकांनी वांटो घेवप, पत्रकां वांटप, तिरंगी बावटे लावप, हातीपत्रकां 
वांटप असलीं कामां करतालो. १७ फेब्रुवारी १९५५ ह्या दिसा हेर 
वावुरप्यांवांगडा ताणें सत्याग्रह आयोजित केल्लो, पूण ताचे पयलींच 
तांकां सगळ्यांक अटक जाली. पोलिसांनी ताका खूब मार दिलो 
आनी प्रादेशिक लश्करी न्यायालयामुरवार उबो करून आठ वर्सा 
खर बंदरवणीची रव्यास्त फर्मायली. दोन वर्सांखातीर ताका दंड 
भरूक लायलो. तशेंच २0 वसारिवातीर ताचे राजकीय हक्क काडून 
घेतले. 


सुर्लकार, विठ्ठल सुर्या शेट 


फुडें ऑगस्ट १९५९ वर्सा बंदरवणींतल्यान ताची सुटका 
जाली. गोंय सुटके उपरांत १९६३ वर्सा शिरोडा ग्रामपंचायतीचो 
सरपंच म्हूण आनी १९६८ वर्सा थंयचो वांगडी म्हूण तो वेंचून आयलो. 
भारत सरकारण्ण ताम्रपत्र दिवन सुटके झुजांतल्या ताच्या वावराचो 


£मेपमान केला. 
-कों. वि. सं. मं. 


सुर्लकार, विठ्ठल सुर्या शेट : (जल्म : २४ एप्रिल १९३७, 
सुर्ला - खाजन). & 

गोंयचो सुटकेझुजारी. ताणें मुळावें शिक्षण पुर्तुगेज आनी 
मराठींतल्यान घेतलें. तशेंच मॅट्रीक मेरेनचें शिक्षण ताणें पुराय केलें. 
तो 'नॅशनल काँग्रेस गोवा' हे संघटनेचो वांगडी आशिल्लो. १५ ऑगस्ट 
१९५४ ह्या दिसा सुटकेझुजारी अँथनी द सौझ हाच्या फुडारपणारवाल 
पोळेची गोंयची शीम हुपपांत ताणें वांटो घेतिल्लौ. तेन्ना पोलिसांनी 
ताका धरलो आनी खूब मार दिलो. जाका लागून ताच्या बरगड्यांक 
मार बसलो. पोलिसांनी ताच्या शरिराचे सुमाराभायर हाल केल्ले 
जाकालाणून ताका बरोच तेप हॉस्पिटलांत रावचें पडलें. तो सुमार स 
वर्सा बंदरवणींत आशिल्लो. ताच्या बापायक आनी भावाक धरून सुमार 
स म्हयने बंदरवर्णीत दवरिल्ले. 

गोंय सुटके उपरांत ताणें गांवजिऱ्या वाठारांतल्या भुरण्यांक 
शिक्षण मेळचें ह्या उद्देशान सुर्ला - खाजन हांगा हिमालय श्रम कला 
मंदिर आश्रम हे संस्थेची स्थापणूक केली. भारत सरकारान ताम्रपत्र 
दिवन सुटकेझुजांतल्या ताच्या वावराचो भोवमान केला. 

- को. वि. सं. मं. 


सुर्लकार, श्रीधर आत्माराम : (जल्म : २५ जानेवारी 
१९२७, वळवय - फोंडें). 
जोंयचो सुटकेझुजारी. १९४५ ते १९४७ ह्या काळांत तो 
बाळा काकोडकार हाचेवांगडा सुटकेझुजाचें काम करतालो, १५ ऑगस्ट 
१९५४ ह्या दिसा सावय-वेरें हांगा तिरंगी बावटो लायिल्लयाच्या 
आरोपारवाल पोलिसांनी ताका जुलय १९५५ त नारायण हिरू नायक 
आनी बाबल भिमा पेरणी हाचे वांगडा अटक केली. उपरांत ताका 
पणजी पोलिसठाण्यार व्हरून सुमाराभायर मार दिलो. थंय ४ म्हयने 
बंदरवर्णीत दवरून उपरांत ताका आग्वाद बंदरवर्णींत व्हेलो. फुडें 
१९५७ वर्सा बंदरवणीसावन ताची सुटका जाली. तरीपूण ताका सदांच 
पोलिसठाण्यार हजेरी लावची पडटाली. बंदरवणींतल्यान सुटका जातकच 
तो गांवगिऱया लोकांचे उदरगतीरवातीर काम करूंक लागलो. १९७३ 
वर्सा भारत सरकारान ताम्रपत्र दिवन सुटके झुजांतल्या ताच्या वावराचो 
भोवमान केलो, 
- को. वि. सं. मं. 


कोंकणी विश्वकोश. 

सुश्रुत : एक आयुर्वेदाचार्य आनी शल्यतंतर पारंगत. हाच्या काळ 
निश्चीत म्हायती मेळना, तो वाभटाच्या आदलो आनी अरनीवे 
काळांतलो आशिल्लो. पाणिनीन अष्टाध्यायीच्या गणपाठांत 'सोशरुतपा 
असो पाठ दिला. ताचेवयल्यान सुश्रुत हों पाणिनी आदीं 
आनी पाणिनीच्या काळांत ताचे शिश्य वा पूत आशिल्ले अशें कर 
ताच्या बापायविर्शी खुबर्शी मतां मेळटात. सुश्रुत संहितेवयह 
ताका विश्वामित्राचो पूत म्हळां जाल्यार, दुसऱया एका मताप्रमाण । 
शालिहोत्राचो पूत मानला. 

सुश्रुत हो शस्त्रवैद्य आशिल्लो आनी ही विद्या ताका दिवो 
धन्वंतरीन शिकयल्ली. हे विद्येचेर आदारीत सुश्रुतान सु 
ग्रंथ बरयलो. सुश्रुतसंहितेचे पांच भाग आसून तांकां स्थानां म्ह 
तांचीं नांवां अर्शी - सूत्रस्थान, निदानस्थान, शारीरस्थान, चिकित्स 
आनी कल्पस्थान. हातुंतलें शारिरस्थान म्हत्वाचें मानतात. 
वैद्यशिक्षा, वरवदमूळ विभाग, वरवदी चिकित्सा, पथ्यापथ्यविचार 
सामान्य विशयांचें विवेचन आसा. शस्त्रोपचार आनी व्रणोपच 
वैजकींतलो म्हत्वाचो भाग आसा अशें सुश्रुतान म्हळां. 

सुश्रुतान शंभरांपरस चड शल्यशस्त्रांची म्हायती दिल्ली ३ 
तो म्हण्टा, ह्या शास्त्रांत वेगवेगळ्यो तरेच्यो सुरयो, चाकू, उत्प 
अस्थिछेदक, कातरी, सुयो, आंकडे, मूत्रनळी, उदरवीक्षक 
उपकरणां आसूंक जाय. हाड सांदपारवातीर कोंड्याच्यो पट्ट्यो वापः 
हाड भायर ओडप, भितर ओडप, फिरवप, ताका भायल्यान माँ 
करप अशे प्रकार अस्थिरोणाचे बाबतींत गरजेचे आसतात. ६ 
जायते प्रकार आसतात. ताची उपचार पद्दतय वेगवेगळी आ 
तकली, तोंड हाचेर घाय जाले जाल्यार ते शिंवचे पडटात. ६ 
लोरवण, लोरवणाचे कण आडरवळिल्ले आसल्यार लोहचुंबक 
करचो. सुजेर लेप आनी पथ्य हांचो उपेग करचो. हाचेभायर' 
दिवप गांठी आसल्यार कापून उडोवप, मुतरवडो आसल्यार शरु 
करप असले जायते उपाय सुश्रुतान सांगल्यात. 

तो त्वचारोपण तंत्राचोय व्हड जाणकार आशिल्लो. मे 
काडपाची कला ताचेकडे आशिल्ली. बाळंतपण योज्य मार्गान ३ 
जाल्यार भुरज्याक भायर काडपाचे प्रकारय सुश्रुतान सांगल्य 

सुश्रुतसंहितेचो उत्तरस्थान नांवाचो एक भाग 
घरून ह्या ग्रंथाक वृध्दसुश्रुत अशें म्हण्टात. हो भाग उपरांत क॑ 
जोडिल्लो आसा. सुश्रुतसंहितेचे तीन पाठ आसून सुश्रुत हो 
पाठ, लघुसुश्रुत हो अतिसंक्षिप्त पाठ आनी वृध्दसुश्रुत हो द 
आसा. 


oat 


- कों. वि. र 


सूफी संप्रदाय : इस्लाम घमाँतलो एक पंथ. सूफी ह्या 
व्याख्या जायत्या जाणांनी जायत्या तरांनी केल्या. कांय ज 


ग्रीक उतर सोफिया हाचें रुपांतर मानतात. तर थोडे सफ 
यार वळ (रांग) हाचेवयल्यान निमाण्या न्याय निवाड्याच्या दिसा 
आत्म्याक एके वळींत उबे करतात, अशा लोकांचो पंथ अशें 
[त. कांय जाण सुफ्फा हें मदिनेंतल्या मशिदीच्या मुरवार तयार 
॥ चबुतऱयाकडे हाचो संबंद जोडटात. ह्या चबुतऱ्याचेर बसपी 
राक पयलीं सूफी म्हण्टाले, अशें तांचे मत जावन आसा. कांय 
ग म्हण्टात की सूफ हो शब्द लोकर ह्या अर्थाचो आसून ताचेवयल्यान 
॥ हें उतर घडलां. जे आपले कुडीचेर लोकरीची कांबळ पांगरून 
लाले आनी आपल्या मतांचो प्रचार करताले अशा फकिरांक लोक 
 म्हणपाक लागले. सद्या ह्याच मताक चड तेंको मेळळा कारण 
च्या भेसांत कांबळ गरजेची मानल्या, 
' बरेचसे सूफी आपल्या धर्माक खूब पुर्विल्लो धर्म मानतात. 
मतांप्रमाण सूफी मताचो प्रवतर्क स्वता आदम वा आदिपुरूस 
| आशिल्लो. पूण कांय सूर्फीक हें मत पटना. ते महंमद पैगंबराकच 
फी मताचो प्रवर्तक मानतात. पूण कांय जाणांच्या मतान कुराणांत 
तत्त्वज्ञान दिसना. ते लोक सूफीमताच्या प्रवर्तनाचें श्रेय अली वा 
[च एकाद्र्या मनशाक दितात. हो अली म्हळ्यार चवथो खलिफा 
षय कांय जाण मानतात. सूफी मताची कुराणाकडेन पुरायतरेन 
अजिकाय दिसना, हें पळोवन कांय कट्टर मुसलमान सूफी पंथाक 
धर्मी समजतात आनी ताची निर्भत्सनाय करतात. 
_ सूफी लोकांचें मत अशें आसा की, महंमद पैगंबराक दोन 
चे दिश्टावे जाले. तातुंतलें पयल्याचें फळ म्हळ्यार कुराण तर 
गवो ताका समाधीचे स्थीतींत जालो आनी तो म्हळ्यार रहस्यज्ञान 
जूढविद्या, हे गूढ विद्येक सूफी लोक तसब्ूफ म्हण्टात. तसळुफार्ची 
पैगंबराच्या बोधवचनांतल्यान दिसून येतात, अशें ताचें म्हणणें 


_  इस्लामाच्या सुरवेच्या काळांत सूर्फीचो सगळो भार 
त्ती आशिल्लो. संवसारांतल्या सगळ्या सुरवांचो त्याग 
हन, कौटूंबिक बंदपास तोडून आनी फकिरी आपणावन ते एकांतात 
| तप करताले. देहदंडावरवीं ते परमेश्वराचो साक्षात्कार आंवडेताले. 
त अवकृपेची तांकां सदांच भिरांत दिसताली. अबूदर्दा, उस्मान 
| माजून, हसन, इब्राहिम बिन आदम, हुजाईल बिन इयात अशे 
ले तपस्वी तशेंच राबिया नांवाची एक बायल तपस्विनीय इ.स.च्या 
व्या -णवव्या शेंकड्यांत जावन गेली. 

इ.स.च्या णवव्या शेंकड्याच्या शेवटाक सूफी पंथाक एक 
हेंच वळण लागलें. तपश्चर्या आनी कुडीक त्रास दिवप म्हळ्यारच 
त तसव्वुफ न्हय, तर ताचेयपरस वेगळी आनी उंचेली साधना 
श्वर मेळोवपारवातीर गरजेची आसता, हाची जाणविकाय सूर्फीक 
क लागली. बगदादच्या खलिफांच्या दरबारांत त्या काळार 
स्तांव, बुध्द, इराणी आनी भारतीय हिंदू धर्म अशा बऱ्याचशा 


hi 

सूफी संप्रदाय 


धर्मांच्यो आनी संस्कृतायेच्यो परिशदो भरताल्यो. अशा बसकांतल्यान 
धर्मीक आनी आध्यात्मिक भासाभास जाताली. विंगड विंगड आचार्यांचीं 
विंगड विंगड मतां विचारारवातीर फुडें येताली. ह्या भासाभाशेचो 
परिणाम सूफींच्या मताचेर जाले बगर रावलो ना. त्यो भासाभासो 
आयकूनच सूफी हैं कर्मकांडासावन ज्ञानमार्गाकडे वळळें. अशा सूफींमर्दी 
मासफुलकररवी, अबु सुलेमानुद्ारांनी, जुन्नुन मिस्त्री, यजीदुल बिस्तानी 
वा बयाजिद हे मुखेल जावन आसात. अनलहक्क ( हांवच परमेश्वर 
सत्य आसा आनी म्हजेविणें दुसरो कोणच परमेश्वर ना) ह्या तत्त्वांमेरेन 
तांची उंचाय गेली. वेदान्तांतलें 'अहंब्रम्हास्मि' सारकेच हैं सूफींचे 
म्हावाक्य आसा. ताचे उपरांत मन्सूर हाणें अनलहक्काचो नेटान 
प्रचार सुरू केलो. पूण त्या काळांतल्या कट्टर धर्माचार्याक तो प्रचार 
आवडलो ना. ते सगळे द्वैतवादी आशिल्ले आनी मन्सूर हो अद्वैताचो 
पुरस्कर्तो आशिल्लो म्हणून मन्सूराक तांणी काफिर थारायलो आनी 
बगदादच्या रवलिफाकडल्यान इ.स. ९२२त ताका वधदंडाची रव्यास्त 
दिली. पूण ही परिस्थिती गजालीच्या काळासावन बदलली. गजालीचें 
पुराय नांव अबुहामीद मुहफदुल गजाली अशें आशिल्ले. तो बरोच 
शिकिल्लो. शिक्षणाक लागून ताची बुद्द वाडिल्ली. ताका इस्लामी 
दायजांतलें कुट्टें अनुकरण पटना जालें. तो कांय तेंप बगदादच्या 
निजामिया विद्यापिठांत अध्यापकय आशिल्लो. थंय ताणें मुसलमान 
धर्मातल्या आचारांचेर (फिफा) बरेच ग्रंथ बरयले आनी त्यावेळावयल्या 
पंडितांकडेन धर्मासंबंदीं बरीच भासाभासय केली. पूण ग्रंथ बरोवन 
आनी वादविवाद करूनय ताचें समाधान जालेंना. तेन्ना निमाणें इ.स. 
१0९५ त ताणें सूफीपंथ आपणायलो. तो फुडें व्हड साक्षात्कारी संत 
जालो. हे गजालीक फक्त एकेश्वरीवाद वा फक्त अद्वैत मान्य ना. 
ताणें एकेश्वरीवाद (तौहिद) आनी अनन्यशरणताय (तवकुल्ल) हांकां 
जोडपाचोय यत्न केलो. सूफी मत हें नेम आनी शास्त्र हांची तयार 
जाल्ली प्रणाली नासून ती एक नैतिक अवस्था आसा अशें मानलां. 
'किताब अल्‌ लुमा' हो सूफी मतावयलो सगळ्यांत पोरनो आनी 
सगळे नदरेन पूराय असो ग्रंथ जावन आसा. तातूंन ध्येयमार्गांत सात 
विसव थळां सांगल्यांत. हीं सात सोंपणां सूफीच्या यौगिक आनी 
नैतिक अनुशासनाचींच आंगां आसून हाकाच ते अनुशासनाच्यो धा 
दशा मानतात. ती एक मनोवैज्ञानीक सरपळीच जावन आसा, 
सूफीमतान निर्गुण आनी निराकार अशा परमात्म्याक हक 
म्हण्टात आनी विंगड विंगड अश्या सृश्ट स्वरुपाक रवाल्क म्हणटात. 
तांच्या मतान सृश्टीचे दोन प्रकार आसात. एक आलमे अम्र (परमेश्वराचे 
आज्ञेन निर्माण जाल्ली) आनी दोन आलमे खल्क (पयलीं सावन 
आशिल्ली). पयलीं सृश्ट अजड तर दुसरी जड आसा. आलमे अम्र 
आनी आलमेरवल्क हाच्या दोगांयमदल्या अंतराक बरजरव अशें 
म्हण्टात, मुमुक्षूक (साधकाक) आत्मोध्दारारवातीर नासून (लौकिक), 
मलकूत (दैवी संपत्ती), जबरुत (सिध्दीची प्राप्ती), लाहत म्हळ्यार 


सूरदास 
परमेश्वराच्या ठाय आत्म्याचें विलिनिकरण हेंच सूफींचें निमाणे साध्य 
आसा. 

ह्या पंथांतल्या साधकान नमाज, कुराणपठण आनी खाशेल्यो 
प्रार्थना ह्यो नेमान करूंकच जाय. सूफी साधूंच्यो कुतुब, गौस, 
अवताद, अबदाल, अम्ह नजीब, नकीय आनी अवलिया अशो श्रेणी 
आसात. अली हुजवेरीन कश्फुल महजुद हो ग्रंथ मुखेल करून 
साधकांरवातीरच बरयला. ज्ञानांतल्यान साधकाक साधना मेळूंक 
शकता. तेखातीर ज्ञानाप्रमाण आचरण करप हैं साधकाचें मुरवेल 
कर्तव्य जावन आसा. ज्ञान दोन तरांचें आसता. तें म्हळ्यार परमात्म 
ज्ञान आनी लौकिक ज्ञान. | 

इ.स.च्या ८ व्या शेंकड्यासावन सूफीसंत भारतांत पावले 
आनी तांणी धार्मिक प्रचार कार्य सुरू केलें. १३ व्या शेंकड्यामेरेन 
देवगिरी, बुऱ्हाणपूर, औरंगाबाद, हैद्राबाद, गुलबर्गा, बिदर, विजापूर 
हीं सूफींचीं थळां जालीं. सूफीमताचो प्रसार-प्रचार करपी चार व्यक्ती 
भारतांत मुखेलपणान दिसतात. त्यो म्हळ्यार चिस्ती, कादिरी, 
सुहरावर्दी आनी नक्षबंदी. फुडाराक तांच्याच नांवावयल्यान चार संप्रदाय 
भारतांत प्रचलित जाले, सूफीमतांचो बरोच प्रभाव भारतीय 
आचारविचारांचेर पडिल्लो दिसून येता. संत कबीराच्या रचनांचेर हो 
प्रभाव चड दिसता. शिरवांचो गुरू ग्रंथसाहेबांत शेरव फरीद ह्या 
सूफीसंताचीं शेकड्यांनी पदां आस्पावल्यांत. 

सूफी साहित्यांत विवेचनात्मक निबंद, संत आनी साधकांची 
चरित्रां, तशेंच तांच्यो चमत्काराच्यों कथा आनी प्रेमप्रधान प्रतिकात्मक 
काव्यां (मसनवी) दिसतात. गजाली, अरबी, जिल्ली, कुशेरी, सुहरावर्दी, 
मुहम्मद शाबिस्तेरी, दौलतशाह, मौलाना रुमी, अत्तार, हाफिज, 
फारिज हांचे हें साहित्य जावन आसा. लैला मजनू, शिरी - फरहाद, 
युसुफ - जुलेखा, प्ावत,चंदायन, मिरणावती हीं सणर्ळी काव्यां 
भारतांत निर्माण जाल्यांत. 

- को, वि. सं. मं. 


सूरवास $ ( इ.स.१४७८ - १५८३). 

नामनेचो हिंदी संतकवी. दिल्ली लागसार सिही नांवाच्या 
ल्हानशा गांवांत सूरदासाचो जल्म जालो. ताचो बापूय एक निर्धन 
सारस्वत ब्राह्मण आसलो. सूरदास हो जल्मताच कुड्डे आशिल्लो, तरी 
ताका ज्योतिश आनी शकुन सांगपाची विद्या जल्मजात प्राप्त जाल्ली 
अशें सांगतात. पिरायेच्या सव्या वर्सा ताका हे विद्येचो प्रत्यय आयलो. 

भुरणेपणांतच सूरदासान घर सोडून, सिही गांवासावन 
सुमार ८ मैल पयस आशिल्ल्या एका तळ्याच्या कांठार तो खोप 
बांदून रावलो. उपजिवीकेरवातीर ताणें ज्योतिश सांगपाचो धंदो 
आपणायलो. ताचे हे विद्येंतल्या अलौकिक सामर्थ्यारवातीर तो 
सरभोंवतणच्या वाठारांतल्या लोकांचो आवडटो जालो. उपरांत ताचे 

कोंकणी विश्वकोश : 


भोंवतणी कांय शिश्य - शाजीर्दय जमूंक लागले. उपरांत तो म 
गेलो. थंयच्या विश्रामघाटार ताणें आपली कुटी उबारली. हांगा 
शकुन-भविश्य विचारप 
भोंवतणी गर्दी जावपाद 
लागली. हाचो परिणाः 
मथुरेच्या चौब्यांच्या ज्योति 
धंद्यार जावंक लागलो. 
सूरदासाविशीं कागाळ सुर 
केली. मागीर ताणें मथुर 
सोडून आग्रा - मथुरा मार्गच्य 
मर्दी यमुना न्हंयेचे 
जौघाट नांवाचे सुवातेर आपलं 
राबितो केलो. 
गौघाटाचेर ताणें अध्यात्मसाधना सुरू केली आनी का 
तेंपान सरभोंवतणच्या वाठारांतलो एक सत्पुरूस म्हण नामनेक पावलो. 
सूरदासाक लौकिक दृश्टीचो सत्पुरूस म्हूण मान आसलो, तः 
ताच्या मनाक मनःशांती प्राप्त जावक नासली. वल्लभाचार्याची 
सूरदासाकडे भेट जाली तेन्ना सूरदासान आपली रंत ताचेकके 
उक्ती केली. तेन्ना वल्लभाचार्य ताका घेवन गोकुळांत गेलो. थंय ताणे, 
सूरदासाक श्रीमद्भागवतांतल्या कृष्णाच्या वृंदावन लीलांचें माछ 5 
विस्कटावन सांगलें आनी ताका ह्या लीलांचे गायन करपी पद 
रचपाची आज्ञा केली. 
सूरदासान ह्या गुरूचे आज्ञेक पाळो दिलो. श्रीकृष्ण 
जायन करपी सहस्त्रावधी पदां रचून मनःशांतीची स्वोस ताणें स्व | 
अणभवली. तशेंच ह्या पदांचे आस्वादन घेवपी असंरव्य भक्‍तांकय लँ 
जोडून दिली. हाच्या फुडलें आयुश्य सूरदासान गुरूचे अ 
दृंदावनांतल्या श्रीनाथजीचे पूजेत भजन-कीर्तन करपांत सारले. दिसानदीरे 
घडपी ताच्या साघुत्वान, गीतमाघुर्यान आनी गानकौशल्यान हजार बं 
भाविकांक आनी रसिकांक ताणें ओड लायली, 
सूरदासाची भास सोपी आनी ताच्या पदांतल्यान ये 
प्रसंगचित्रं प्रत्ययकारी आसात. ताच्या नांवार सूररामायण, साहित्यल्लहाई | 
सूरसागरसारावली, सूरसागर, नागलीला, सूरपचीसी, गोवर्घनलील : 
दृष्टिकूट हे ग्रंथ आसात. ताच्या काव्यांतल्यान बहुश्रूत, अनुभवसंप 
विवेकशील, चिंतनशील, भक्तिरसपरिपूर्ण व्यक्तिमत्वाचो प्रत्यय ये 
सरव्यभक्ती , वात्सल्यभक्ती, माधुर्यभक्ती विनोदवृत्ती हे ताच्या काव्या 
खाशेले गूण आसात. एकेच फावट तो लौकिक आनी अलौ 
पातळेवयले जीणेची अनुभूती घेता. | 


वाती श् 


- को. वि. सं. *. 


सूर्य १ ग्रहमाळेचो चालक. तो आकाशगंगेंतल्या सगळ्यांत व्ह 


E'S 
8 


डे 


च सगळ्यांत तेजस्वी आनी अंधूक ताऱ्यांमदलो एक 
सूर्य हो धर्तरेक सगळ्यांत लागिंचो तारो. तो 
न, ताचें वस्तूमान ताचे भोंवतणी घुंवपी सगळ्या 
७४0 पटिंनी चड आसा. सुर्याच्या ह्या व्हड 
लागून ताचे भोंवतणी एक व्हड गुरूत्वाकर्शण तयार 


लागून सूर्यकुलांतले सगळे ग्रह आनी केतू सुर्याभोंवतणी 
क वळेरेंत घुंवतात. सूर्यकुलांतल्या सगळ्या ग्रहांक फकत 
वनच उजवाड आनी उश्णता मेळटा. सूर्य आनी तांचे लागचे 
'भोंवतणी दर सेंकदाक सुमार २५0 किमी. गतीन, 
कारांत घुंवतात. हे गतीन सूर्य गांगेयबिंदू भोंवतणी एक भोंवडी 
ए करपाक सुमार २५0 दशलक्ष वर्सा घेता. ह्या काळाक 'वैश्विक 
'वा 'कॉस्मीक इयर' अशें म्हण्टात. 
_ सूर्य हो हेर ताऱ्यांभशेन हायड्रोजन वायुसावन तयार जाला. 
र्जा ताचेभितर आशिल्ल्या हायड्रोजन वायुचें हेलियम वायूंत 
जावन निर्माण जाता. अणूसंघटीत पद्दतीन तयार जावपी ही 
र पुर्याच्या पृश्ठभागाचेर येवन, उपरांत अवकाशांत प्रारण जाता. 
च्या दिश्टी पडपी लरवलरवीत भायल्या थराक 'फोटोस्फिअर' 
टात. त्या थराची उश्णता सुमार ६०00 सॅ. इतकी आसा. ताच्या 
न्या तांबशा थराक क्रोमोस्फिअर म्हण्टात. ताची उश्णता सुमार 
पॅ. सुर्याच्या सगळ्यांत भायल्या थराक, जो सूर्यगिराणावेळार 
ता ताका “करोना* अशें म्हण्टात. करोनाची उश्णता सुमार २, 
0 ), ०00) सॅ. सुर्याभोंवतणी चुंबकीय क्षेत्र आसून, तें ताचे भोंवतणी 
ता. हें चुंबकीय क्षेत्र ताच्या गाभ्याचेर उर्जा तयार करपांत 
गर करता. . 
` आदीम काळासावन संवसारांतले चडशे लोक सुर्याक देव 
गले. देखून सुर्याचो प्रकृतीक अभ्यास खूब उसरां जालो. 
यलीं पांचव्या शेंकड्यांतलो तत्त्वणिन्यानी अनाक्सागोरस हाच्या 
'इ.स.आर्दी ४६४त अँजोस्पोटामी हांगा पडिल्लो अशनी (M९t०- 
॥\९) हो एक सुर्याचोच भाग. ह्या अशनीवयल्यानच ताणें सूर्य हो एक 
ळो आसा असो निश्कर्श काडलो. फुडें दुर्बिणेचो सोद 
न्या उपरांत गॅलिलिओ, जॉहनीस फॅब्रिसियस, क्रिस्टोफ स्किनियर 
स हॅरिएट हांणी सादारण एकाच वेळार, म्हळ्यार १६१0 
` १६99 ह्या काळांत सुर्याचो रवोलायेन अभ्यास करून सुर्याचे 
क गिन्यानांत खूब भर घाली. सूर्य दागांचो सोद ह्याच तेंपार 
लो. फुडें १८४३त जर्मनचो ज्योतिर्वीद सॅम्युअल हेन्रीक हाणें 
बिणेच्या आदारान सुर्याची एकसारकी सुमार ३३ वर्सा पळोवणी 
रून सूर्यदागांत आवर्ती बदल जायत आसतात हैं स्पश्ट केलें. 
स्कोप हे अत्याधुनिक दुर्बिणेचो सोद लागल्याउपरांत ह्या 
च्या प्रकृतीक आनी रसायनीक स्वभावगुणांचो अभ्यास करप 


८८९ 


सूरय 
सुर्याची उश्णता सोदून काडप हो सौररवणोलशास्त्रजांमुरवार 
एक कठीण प्रस्न आसलो. इंगलीश रवणोलशास्त्रज्ञ सर जॉन हार्शेल 
हाणें १८३७त, सुर्याची उबीं किरणां उदकांत जर १.८ सेंमी. रोल 
पडलीं जाल्यार तितलेंय उदक मिनिटाक १' सॅ. इतलें तापता हैं 
सिध्द केलें. पूण १९०४त, जेन्ना सूर्यकिरणांतल्या वेगवेगळ्या 
तरंगायामांची म्हायती मेळळी आनी तांचें सौरप्रारणय वेगवगेळें 
आसता हें सिध्द जाल्याउपरांत, ह्या सगळ्या तरंगायामांची मेळून 
रवारसाण स्पश्ट करप शक्य जालें. सुरवेक सुर्याची उश्णता (तापमान) 
१,४६१0 सॅ. ते १0,००0,000 से. इतली आसा, असो अदमास 
काडिल्लो, पृण सुर्याच्या पृश्ठासावन अवकाशांत येवपी प्रारण हैं सुर्याच्या 
वायुमंडळांतले वेगवेगळे रवोलायेसावन आयिल्लयान तांची उश्णताय 
वेगवेगळी आसता. सुर्याची सगळ्यांत भायली उश्णता ४,२0० 
केलवीन. जाल्यार ताच्या मध्य भागाचेर ती सुमार १०, 000 
केलवीन आसता. सुर्याच्या गाभ्याचेर १५ दशलक्ष केलवीन तापमानाचेर 
उश्मीय - अणूकेंद्री (९0० - \५०।९०॥) प्रतिक्रिया जावन सुर्याची 
उश्णता भायर मारता. ताच्या गाभ्याची घनता उदकाच्या शंबर पटींनी 
चड आसता. हे उश्मीय - अणूकेंद्री प्रतिक्रियेक लागून सुर्याच्या 
ाभ्यासावन उजवाड, अल्ट्रा वायलट रे, एक्स रे, गॅमा रे, कॉसमीक 
रे, रेडिओ तरंग आनी प्लास्मा हांच्या रुपान एकसारकी उर्जा भायर 
येत आसता. ताच्या पृश्ठभागाचेरय एकसारको बदल जायत आसता. 
केन्नाकेन्नाय ताचेर चड उजळ थिपके जाल्यार केन्नाकेन्नाय काळशे 
दाग दिश्टी पडटात. हे उजळ आनी काळे दाग भायर सरपी वायुचेर 
आदारून आसतात. हायड्रोजन, हेलियम, कार्बन, नायट्रोजन, 
ऑक्सिजन, निओन, सोडियम, मॅग्निशियम, अल्युमिनियम, सिलिकॉन, 
फॉस्फॉरस, सल्फर, कॅल्शियम आनी लोरवण हे सुर्याचे म्हत्वाचे 


मूलघटक. 

सौर आंकडेवारी 

9, धर्तरेसावन लांबाय १४९,८०0,0०० किमी. 
२ व्यास (विषुववृत्ताकडेन) १, ३८४,००० किमी. 
-) गाभ्याची उश्णता १४,०००,००० केलवीन 
1 स्वताभोंवतणची 


एक भोंवडी (विषुववृत्ताकडेन) २५ दीस, ९ वरां, ७ मिनटां. 
५. रसायनीक घटना 

हायड्रोजन 

हेलियम २६.५% 

हेर मूलघटक २.५% 

सूर्य वांटकुळो आसून तो एकसारको स्वताभोंवतणी घुंवत 
आसता हें गॅलिलिओन स्पश्ट केलें. ध्रुवीयबिंदूपरस तो विषुवकृत्ताकडेन 
लेटान घुंवता आशिल्लयान विषुववृत्ताकडेन ताचो व्यास ध्रुवीय व्यासापरस 
७0 किमी. चड आसा, 


७१% 


स्य 


भारतीय संदर्भ : सुर्याक रवी, सविता, विवस्वान, पूषा 
आदी जायतीं नांवा आसात. अथर्ववेदांत सुर्याची सात नांवां आसात जीं 
सर्याच्या सात किरणांचें प्रतीनिधीत्व करतात अशें म्हणप जाता 

महाभारतांत दिवस्पुत्र बृहद्भानू, चक्षु आदी सुर्याची बारा 
नांवां दिल्ली आसात. 

सुर्याचे उत्पत्तीविशीं जायती म्हायती मेळटा. तो इंद्राचो पूत 
(ऊ. ६. ४४. २३); इंद्रा - सोमाचो पूत (ऋ. ६.७२.२); इंद्रा विष्णुचो 
पूत (ऋ. ७.९९.४); इंद्रा-वरुणाचो पूत (ऋ.७.८२.३); अरनी आनी 
धाता हांचो पूत (ऊ. १०.१९०.३) आनी अंगीरसाचो पूत (ऋ.१0.६२.३) 
अशें म्हळां. तो अवयव नासतना जल्मलो देखून ताका मार्तंड हैं नांव 
मेळळें. 

सुर्याच्या गुणांविशीं जायतीं वर्णनां मेळटात. सूर्य हो मळबाचो 
अलंकार. ताच्या रथाक सात घोडे आसतात आनी उषा ताका रस्तो 
मेकळो करून दिता. ताणें द्युलोक सावरून धरिल्लो आसा. सूर्य 
म्हळ्यार देवाचें सुंदर तोंड, तो मित्र, वरूण, अग्नी हांचो दोळो 
आसून सगळ्या जगार तो देखरेरव करता. 

नूनं जन : सूर्येण प्रसूता अयन्नर्थानि 

अर्थ : पुराय जगाक जाणो करपी कृणवन्नपांसि सूर्य 
आसून ताचेच प्रेरणेन लोक आपआपल्या धनोत्पादक वावराक लागतात. 

तो विश्वकर्मा आनी देवांचो पुरोयत आसा. तो मनशाच्यो 
शारिरीक व्याधी पयस करता आनी तांकां दिर्घायुश दिता, ताचे दोळे, 
हात, जीव, भुजां हीं भांगरार्ची आसून ताचे केंसय भांगराचे आसात. 
ताचो रथय भांगराचो आसून दोन प्रकाशमान घोडे तो ओडटात. तो 
खूब वैभवशाली आसून आपल्या वैभवावरवीं तो धर्तरी आनी मळब 
हांकां उजवाड दिता. तो आपलो भांगराचो बावटो ऊंच हुबोवन 
प्राणिमात्राक जागो करता आनी तांकां आशीर्वाद दिता. 

ऋउवेदांत उषा, प्रत्युषा, संज्ञा, छाया हांचो सुर्याच्यो बायलो 
म्हूण उल्लेख मेळटात. मत्स्यपुराणांत राती, सवर्णा, छाया आनी 
सुवर्चसा ह्या चार सूर्यबायलांचो उल्लेख आसा. 

सुर्याक संज्ञा नांवाचे बायलेपसून नासत्य, दस्त्र 
(अश्विनीकुमार) आनी रेवंत हे पूत जाले. तशेंच वैवस्वत मनू 
(आध्ददेव), यम आनी यमुना हीय संज्ञेचींच भुरी. छाया हे बायलेपसूने 
ताका सावर्णी मनू, शनी, तपती आनी विष्टी हीं भुरजीं जालीं, तशेंच 
प्रभा हे बायलेपसून प्रभात आनी राज्ञी हे बायलेपसून रेवत हे पूत 
जाले. अरुण हो सुर्याचो सारथी आसून तो ताचो व्हड भाव आसा. 
राजा आनी श्रोष हे ताचे दंडधारी. पिंगल हो ताचो लेरवानीक आसून, 
कल्माष आनी सैमांतले वेगवेगळे पक्षी हे ताचे द्वारपाल आसात. 
बारा म्हयन्यांचे बारा आदित्य हेय ताच्या परिवारांतले आसात. 

संवसारांतल्या भोवतेक समाजांनी सुर्याक बळिश्ट देवता 
मानून तिची आराधना केल्या. सूर्य ह्या गिऱ्याचें अवकाश मंडळांतलें 


३६५ दीस ५वरां ४९ गि 
इतलो काळ लागता. इत 
काळांत धर्तरी सुर्याभोंद 
प्रदक्षिणा पुराय करता. सुर्या 
एक रास भोगपाक सर 
एक म्हयनो लागता. 
दरएका दिसाची म 
सरासरी ५९ कला अ 
विकला आसा. 
राशिचक्रांतले बळिश्ट 3. 
सिंह राशीचो तो आ 
आसा. मेष राशींत तो उच्च आ 
तुळा राशीत नीच आसता. सामान्यपणान सूर्य हो मेष, सिंह आ 
धनू ह्या अरनीरार्शीत बळिश्ट आसता. जल्मावेळार सूर्य जे 
आसता तेप्रमाण जल्मल्लया मनशाच्या स्वभावाची कल्पना कर 
सूर्य हो विद्युध्दर्मी, निर्भय, उञ्रजीण, शक्‍तीचो स्त्रोत 
आरक्त असो आसा. मनशाच्या शरिरांतलें काळीज, फाट, 
नाडीचक्र, आनी दोळो हांचेर सुर्याची सत्ता चलता. कुंडलेंत हौड 
बळिश्ट आसल्यार तो मानसन्मान दिवपी, अधिकार दिवपी 
भाग्योदय करपी जाता. सूर्य निर्बळ आसल्यार ताचे उरफार्टी 
मेळटात. 


लग्नांत आनी दशमस्थानार ह्या ग्रहाचें चड म्हत्व आर 
नवपंचमांत ताचेपरस कमी म्हत्व आसता. २,४,६,८ आनी १३ 
सुवातांचेर तो पीडित आनी राशीदुर्बल आसून अनिश्ट फळां | 
रवि-बुधाचो योग विद्या आनी बुध्दी दिता. रवि-गुरूचो योग व्ह 
आनी ऐश्वर्य दिता. 

सुर्याविशी आचार आनी संकेत : प्राणिमात्राक सुय 
चैतन्य मेळटा. ताच्या प्रकाशान आरोग्य आनी धान्यादी वस्तू मेढ 
पावसय सुर्याचेर अवलंबून आसता. अरनी दिल्ली अ 
मेळटा. ताकालागून तो प्रसन्न जावन वृश्टी करता. ताचेपसूड 
निर्माण जाता आनी अन्नाक लागून प्रजा निर्माण जाता अशें मः 
सांगलां. 

अशा ह्या देवाची उपासना मनीस पुर्विल्ल्या काळ 
करत आयला. ऋर्वेदांत सुर्याची जायती सुक्‍्तां आसात. सुर 
हें वैदिकांचें सदचें कर्म आशिल्ले. 


__ आयतार हो सुर्याचो वार मानतात. श्रावणांत सौभाग्यवती 
नो आयतरा सुर्याची पुजा करून उपास धरतात. सुर्याच्या 
शीं वेगवेगळ्या लोकांत समजुती आसात त्यो अशो - 
ठियावाडांत मांडवराज नांवाचो देव आसा तो सूर्यच. प्ररमार राजपूत 

काठी ह्या लोकांत लग्नावेळार व्हंकल- न्हवऱयाक ताच्या 
नाक व्हरतात. राजपूत लोकांत चल्याचें जावळ ह्या देवामुरवार 
तात. कर्नाटकांत चलयेक पयलें न्हाण येतकच ती सुर्याचे किरण 
| घेता. काठियावाडांत चातुर्मासांत सूर्यव्रत करतात आनी ज्या 
याचें दर्शन जायना त्या दिसा उपास करतात. दक्षिणेंत बाळंटीक 

या दिसा लाजसल्लया व्हाळार व्हरतात. थंय ती सुर्याक पायां 
[नी घागर भरून घेतना सात सुपाऱ्यो हातांत घेता. उपरांत 
। सरुषाच्यो वांझ बायलांक वांट्टात. सूर्यमूरव हें वायट निवारक 
ब्यान तें देवळाचेर आनी मिरवणुर्कीतल्या पताकांचेर रेरवाटपाची 
पा. महाराष्ट्रांत श्रावणांतल्या आयताराक आदित्य - राणुबाई 
मा काडून पुजतात. राजस्थानांत सूर्यदेवाचें रवाशेलें महात्म्य 


- कों. वि. सं. मं. 


रक नोंद : सुर्योपासना 


$ शास्त्रीय नांव Helianthus A1५५. हॅलियस म्हणजे 
[> अँन्थस म्हणजे फूल असो ग्रीक भाशेंत अर्थ जाता. 
आकार सुर्यासारको वांटकुळो आशिल्लयान आनी ताचें 
र तोंड सदांच सुर्यावटेन राविल्लयान ताका सूर्यफूल हैं नांव पडप स्वभावीक 
? ज हें सूर्यफुलाचें झाड मुळचें अमेरिकेंत आशिल्ले म्हणपाचो उल्लेसव 
_ मेळटा. वर्सभर जगपी हें झाड सुमार १ “ २ मी. ऊंच वाडटा आनी 
' झाडाचे तेंगशेर फकत एकच हळदुवें फूल फुलता. कांय जातीच्या 
_ झाडांक मदीं कांडाचेर फुलां फुलतात. बदामा आकाराची आनी 
' पाचव्या रंगाची १0 ते ३0 सेंमी. लांबायेचीं पानां ह्या झाडाक येतात. 
बाचेर बारीक केंस आसतात. पळोवपाक सूर्यफूल एकच दिसलें 
फलोत्ह्यान शास्त्राप्रमाण तें एक फूल नासून रवूब ल्हान ल्हान 
फुलांचो तो एक समूह आसता 
आनी तातूंत नर आनी मादी 
फुलांचो आस्पाव जाता. सुमार 
0.१ ग्रॅ. वजनार्ची 
दाण्यासारकीं काळीं बियां 
सूर्यफुलांत तयार जातात. 
सूर्यफुलाची लागवड वर्साच्या 
तिनय हंगामानीं करू येता. 
बरी निचऱ्याची जमीन उबी 
तशी आडवी नांगरून घेतात. 

सूर्यवंश 
गुंगुल्लयांपसून उपद्रव जावचो न्ही म्हणून दर हॅक्टराक सुमार ४0 
किलो अॅनोसल्फन हें वरवद मारतात. ६0 सेंमी. अंतराचेर दोन चरी 
मारून २0 सेंमी. अंतराचेर रोपयो लायतात. ह्या पिकाक दर धा 
दिसांनी उदक दिवप जाता आनी हॅँक्टरी ६0 किलो नत्र, ६0 किलो 
स्फूरद, ४0 किलो पलाश मारतात. 

पर - परणीकरणाचो दोन तरा आसात. फुलाचेर हात 
भोंवडावपाची कृत्रीम तरा आनी म्होंवा मुसांवरवीं जावपी दुसरी तरा. 
८0 - १00 दिसांच्या अंतरांत सूर्यफुलाचे पीक जातीनुसार तयार 
जाता. पानां हळदुवी जावपाक लागलीं म्हण्टकच दाणे टणक जातात. 
ते तशे जातकच फुलांतल्यान सुटूंक पळेतात. अशावेळार दाण्यांसयत 
फुलाची कापणी करून एक दोन दीस सुकयतात. उपरांत बडोवणेन 
फुलापसून दाणे वेगळे करतात. एका हॅक्टापसून सुमार ८ - १0 
किंटल उत्पन्न मेळटा. सूर्यफूलाक उपद्रव करपी मावा आनी तुडतुडे 
ह्या किडींपसून संरक्षण करपारवातीर मॅलोथीयोन आनी फॉस्फोमियोन 
ह्या वरवदांचो उपेग करतात. 

४0 ते ४५% तेल आशिल्लया सुर्यफुलापसून काडपी तेलाचो 
चडसो उपेग सवावपारवातीर जाता. तेभायर रंग, वार्निश, शाबू हे 
पदार्थ तयार करपांत वापरतात बियो मळून तेल काडल्या उपरांत 
उरता ते पेंडीचो आल्कोहॉल, पॅक्टीन सारकिल्ले जिन्नस तयार करपाक 
उपेगी पडटा. तेभायर जनावराची रवावड, सारें आनी जळणारवातीर 
बियांच्या कल्लांचो वापर जाता. सूर्यफुलांची पानां आनी रोपां हीं 
जनावरांची आवडीची रवावड आसा. रोपाच्या कांडापसून तयार केल्ल्या 
तंतूंवरवीं वस्त्रा निर्माण करपाची पद्दत चिनांत आसा. पानाचो तसोच 
कांडाचो उपेग कागद निर्मितीकय जाता. 

- विश्राम गांवकार 


सूर्यवंश : पुर्विल्लो एक राजवंश. ह्या वंशाचो मूळ पुरूस वैवस्वत 
मनू हो मानतात. ताका इला नांवाची एक धूव आनी णव पूत आशिल्ले. 
सगळ्यांत व्हड पूत इक्ष्वाकू हो अयोध्येचो राजा जालो. ताच्या वंशाक 
इक्ष्वाकुवंश म्हण्टात. इक्ष्वाकूक शंबर पूत आशिल्ले. तातुंतल्या विकुक्षी, 
निमी आनी दंड हांकां खूब नामना मेळळी. इक्ष्वाकुउपरांत विकुक्षी हो 
अयोध्येचो राजा जालो. निमीन विदेहाचें स्वतंत्र राज्य स्थापले. दंड 
हाणें दक्षिण भारतांतल्या एका रानांत आपली सत्ता निर्माण केली. त्या 
रानाक उपरांत दंडकारण्य हें नांव मेळळें. 

विकुक्षीचो पूत पुरंजय हाका एक फावट झूज सुरू आसतना 
इंद्रान वृषभ रूप घेवन आपले तकलेचेर घेतिल्लो. तेरवातीर ताका 
ककुत्स्थ हें नांव मेळळें. ताचो सवो वंशज श्रावस्त हाणें श्रावस्ती 
नगरी वसयली. ती उत्तर कोसलाची राजधानी जाली. श्रावस्ताचो 
नातू कुवलाश्व हाणें धुंधू नांवाच्या राक्षसाक मारून राजस्थानांत आर्य 
संस्कृतीचो प्रसार केलो, म्हणून ताका घुंधूमार हें नांव मेळळें. ताचो 


सूर्यवंश 


८ वो वंशज युवनाश्व २ रो हाणें आपले बायलेखातीर दवरील्ले 
यज्ञोदक पिल्लयान ताचे दावे कुशींतल्यान एक भुरगो जल्माक आयिल्लयाची 
कथा आसा. इंद्रान स्वता ताका अमृत लावन ताचो सांबाळ केलो 
म्हणून ताका मांधाता हें नांव मेळळें. मांधाता हो खूब हुशार आनी 
पराक्रमी असो सम्राट जालो. ताका विष्णुचो ५ वो अवतार मानतात. 
ताणें १00 अश्वमेध यज्ञ आनी राजसूय यज्ञ केलो. त्या वेळार यादव 
वंशांतलो राजा, शशबिंदूची खूब नामना आशिल्ली. ताची धूव बिंदुमती 
हिचेकडे मांधात्याचें लग्न जालें. ताका पुरूकुत्स, अंबरीष आनी 
मुचकुंद अशे तीन पूत जाले. मांधात्यान पौरव आनी कान्यकुब्ज ह्या 
राजांक अंकित केले; वायव्येकडल्या आनव आनी द्रुह्य हांकां जिरवले 
आनी दक्षिणेकडल्या हैह्यांकय पराभूत केले. मांधात्या उपरांत ताचो 
पूत पुरूकुत्स हो शिंवासनाचेर बसलो. ताणें नर्मदेचे देगेवयल्या 
जंधर्वांक हारोवन नागांची रारवण केली. नागकन्या नर्मदा हिचेकडे 
लग्न केलें. मुजकुंद हाणें नर्मदेचे देगेर नगरी वसयली. पूण फुडें 
हैहय वंशांतलो राजा महिष्मान हाणें ती जिरवली आनी तिका माहिष्मती 
हें नांव दिलें. 
पुरुकुत्सा उपरांत अयोध्येचें राज दुबळें जालें. फुडें सात - 
आठ राजा उपरांत त्रय्यारूण सत्यव्रत, त्रिशंकू आनी हरिश्चंद्र अशे 
तीन प्रसिद्द राजा जाले. त्रय्यारुण हाणें पुरयत वसिष्ठ हाच्या 
सांगण्यावयल्यान त्रिशंकूक धावंडावन घालो. उपरांत बापूय मरतकच 
त्रिशंकून विश्वामित्राच्या आदारान अयोध्येचें राज्य जिखलें. ताचो पूत 
हरिश्चंद्र अयोध्येचो राजा आसतना विश्वामित्रान ताची सत्त्वपरिक्षा 
घेतली. ताचो ६ वो वंशज बाहू. हैहय राजान अयोध्या जिरवली तेन्ना 
बाहू रानांत पळून गेलो. थंय और्व भार्यवाच्या आश्रमांत ताका मरण 
आयलें. थंयच ताचे राणयेन सगर नांवाच्या पुताक जल्म दिलो. और्व 
मूनीन ताका धनुर्विद्या शिकोवन आग्नेय अस्त्रय दिलें. सगरान 
अयोध्यैचें राज्य परतून जिरवून घेतलें आनी एक व्हड साम्राज्य उबें 
केलें, 
सगराउपरांत ताचो एक नातू अंशुमान हो राजा जालो. 
ताचो एक वंशज भगीरथ हो महापराक्रमी सम्राट जालो, तो शिवभक्त 
आशिल्लो, भगीरथाच्या पूर्वजांक कपिल मुनीन शाप दिल्लो, तातुंतल्यान 
तांची मुक्तता जावची म्हूण भगीरथान गंगेचो प्रवाह भूतलाचेर हाडलो. 
तेउपरांत अंबरीष, ऋतुपर्ण, सुदास, कल्माषपाद हे व्हड राजा जावन 
गेले. 
धा - पंदरा राजांफाटल्यान दिलीप २रो हो व्हड चक्रवर्ती 
सम्राट जालो. देव आनी असुरांभितर जाल्लया झुजांत ताणें देवांक 
आदार केलो. तो विष्णुचो भक्त आशिल्लो. ताचो पूत रघू. ताणें सगळी 
पृथ्वी जिरवून विश्वजित यज्ञ केलो. ताका एक आदर्श राजा म्हण 
नामना मेळळी आनी ताच्या वंशाक “रघुवंश” हें नांव मेळळें. ताचो 
पूत अज आनी अजाचो पूत दशरथ. तो महापराक्रमी आशिल्लो. ताचो 

कोंकणी विश्वकोश 


पूत दाशरथी राम हाणें सगळ्या उत्तर भारतांत आपली र्‌ 
प्रस्थापित करून, दंडकारण्यांतल्या राक्षसांचो नाश केलो आनी थंर 
आश्रमांत रावपी ऋषीमुर्नीची रारवण केली आनी आर्य संरू 
लंकेमेरेन पावयली. रामराज्य हें आदर्श राज्य थारलें. 
उपरांतची म्हायती वायुपुराणांत मेळटा ती अशी - राळ 
पूत कुश हाका कोसल देशाचें राज्य मेळळें, लवाक उत्तर कोस 
राज्य मेळळें. श्रावस्ती ही ताची राजधानी आशिल्ली. रामाचो ३ 
शत्रुघ्न हाणें लवणासुराक मारून मधुवन जिखलें आनी मथुरा 
नवी निर्माण करून थंय आपले पूत सुबाहू आनी शूरसेन हांचेर 
राज्य केलें. लक्ष्मणाक अंगद आनी चंद्रकेतू हे दोन पूत जाले. त 
हिमालयाच्या पर्वतावरळींनी राज्यां स्थापली, चंद्रकेतू हो मल्ल देश 
संस्थापक. भरताचे दोन पूत तक्ष आनी पुष्कर हांणी गांधार दे 
तक्षशिला आनी पुष्करावती हांगा राज्य केलें. रामाचो व्हडलों 
कुश हाच्या ३0 वंशजांची नामावली वायुपुराणांत आसा. तातुंत 
बृहद्बल ह्या निमाण्या राजाउपरांतचीं २६ नांवा हेर पुराणांनी मेळ 
बृहद्बलान भारतीय झुजांत वांटो घेतिल्लो तेन्ना अभिमन्यूच्या हा? 
ताका मरण आयलें. 
रामाउपरांत अयोध्येचे म्हत्व उणें जालें आनी श्रावस्त 
वाडलें, अयोध्येच्या इक्ष्वाकू वंशांतलो निमाणचो राजा क्षेमक हो ङ 
सम्राट महापझ्नंद हाच्या काळांतलो अशें म्हण्टात, इक्ष्वाकु 
सूर्यवंशाची मुरवेल शारवा, हिचेभायर मनूच्या पुत्रपौत्रांनी आळ 
कांय शारवांची स्थापणूक केल्ली ती अशी - 
निमीवंश - इश््वाकूचो पूत निमी वा विदेह. निमीन 
राजधानी वसयली आनी तिका आपलो पूत मिथी हाच्या नांवावयत 
मिथिला हें नांव दिलें. ह्या वंशांतलो सीरध्वज जनक हो सगळ 
नामनेचो राजा. ताचो भाव कुशध्वज सांकाश्याचो राजा आशिल्लो 
वंशांतलो केशिध्वज हो एक म्हान तत्त्वज्ञानी राजा आनी खवांडिक 
म्हान यज्ञकर्तो आशिल्लो. महाभारतांत देवरात जनक हाका याजञवल्क्या 
काळांतलो मानतात. पूण पुराणांतले वंशावळी वयल्यान जनदे 
उग्रसेन हो याज्ञवल्क्याच्या काळांतलो थारता. पुराणांत सीर 
धर्मध्वज, जनदेव, दैवराती, खांडिक्य, बहुलाश्च, कृती ह्या शा 
जनक, विदेह, निमी अर्शी नांवां दिल्ली आसात. ते सगळे आत्म 
आशिल्ले. ह 
नभगवंश - मनूचो पूत नभग हो गंगेचे देगेर आशि 
असो पुराणांनी उल्लेर मेळटा. ह्या वंशांत नाभाग, अंबरीष, कि 
पृषदश्व, रथीतर हे राजा जावन गेले. कांय काळा उपरांत सोमवंशा 
रानांनी नभगवंशाचें राज्य नश्ट केलें. 
नरिष्यन्तवंश - मनूचो पूत नरिष्यन्त हाचेंय वेगळें : 
आशिल्ले. हाचो उल्लेख खुबशा पुराणांनी मेळटा. चित्रसेन, दक्ष, इंद्र 
वीतिहोत्र, सत्यश्रवा, उरूश्रवा, देवदत्त, अग्निवेश्य हे ह्या वंश 

जा. ह्या घराण्यान कांय काळा उपरांत क्षात्रधर्म सोडून 
= दिष्टवंश - मनूचो पूत नाभानेदिष्ट वा दिष्ट हो ह्या वंशाचो 
पुरूस. कांय पुराणांनी हाका मनूचो नातू अशें म्हळां. कांय 
नी ह्या वंशाक वैशाल राजवंश अशें नांव दिलां. ह्या वंशांत 
ल नांवाचो एक राजा जावन गेलो, तेन्नासावन हाका वैशाल नांव 
छं, ह्या राजान वैशाली नगरीची स्थापणूक केली. पुराणिक 
लो हे शारवेंतलो निमाणचो राजा प्रमती हो अयोध्येच्या 
!थ राजाच्या काळांतलो आशिल्लो. 

` नृगवंश - मनूचो पूत नृण हाच्या वंशाचो उल्लेख भागवत 
णांत आसा. तातुंतले सुमती, वसू आनी ओघवत हे नामनेचे राजा 
वन गेले. 

` _ शर्ञातिवंश - मनूचो पूत शर्याती हाच्या पुताचें नांव आनर्त 
आ लें. ताचेवयल्यान ताच्या राज्याकय आनर्त हेंच नांव मेळळें. ह्या 
बंशांतल्या राजांची नांवां विंगड विंगड पुराणांनी मेळटात तीं अर्शी - 
आनर्त, रोचमान, रवेत आनी ककुझ़त. ककुझ़ताची धूव रेवती ही 
'बलरामाची बायल जाली. शर्याती राजाची कन्या ही च्यवन ऋषीची 
बायल जाली. च्यवनाची कथा वैदिक साहित्यांत आसा. 

18 - कों. वि. सं. मं. 


सुय भारतांत सुर्योपासना ऋर्वेद काळाइतकीच पोरनी 
आसा. वैदिक विष्णु सुर्याचेच जायते गूण विशेश घेवन फुडें सगळ्यांपरस 
व्हड देव जालो. ऋर्वेदांत सोर सुक्तां खूब आसात. त्रैवर्णिकांक 
खबर आशिल्ली त्रिकाल संध्या हो सुर्योपासनेचोच एक भाग. तिच्यांतय 
'पापमोचनाक प्राधान्य आसा. 'म्हजी पापां ना कर” अशेंच सुर्याकडेन 
चडकरून मागणें आसता. सूर्य उदेतकच काळोरव ना जाता. ह्या 
 मैमीक दृश्यावयल्यान वैदिकांनी काळोरव हें पाप, व्याधी आनी अज्ञान 
चे प्रतीक मानलें आनी सूर्य हें पुण्य, बलायकी आनी गिन्यान हांचें 
'ब्रतीक मानलां. ते रवातीरच सुचि स्मरण करपाक सांलें. गृह्यसूत्रांत 
ऐश्वर्य आनी अमरत्व हाचेरवातीर सुर्याची प्रार्थना सांजिल्ली 


मनीस जातीचे उत्पत्तीवांगडाच सुर्योपासनेचो उगम जालो 
मानतात. पुर्विल्ल्या लोकांक सैमाचें चौकस निरिक्षण करतकच 
रात आनी ऋतू हांचो निर्मातो सूर्यच आसा. तशेंच धतरेवयली 
Fer सुर्याक लागुनच आसा हें कळळें. ह्या गजालींचें रवरेंपण 
हिळटकच सुयचिर मनशाचो भावार्त बसलो. भारत धरून जगांतल्या 
' जयत्या देशांतले लोक सुर्योपासकच आशिल्ले. हाचेवयल्यान सुर्यावयलो 
वार्त सणळेकडेन आशिल्लो म्हणपाचें कळटा. असीरिया आनी 
लोन ह्या पुर्विह्ल्या देशांनी सुर्योपासना आशिल्ली. बाबिलोनाक 
हं एक देवूळय सापडला. फिनिशियन (पणी) लोक सुर्याची बाल 

ह्या नांवान उपासना करताले. इराणी लोक सुर्याक मिथ्रास (इश्ट) 
ह्या नांवान वळरवताले. आर्मीनियन लोक सुर्याक घोड्याचो बळी 
दिताले. सीरीयेंत सुयचिं एक देवूळ आयजय रवांब्यांच्या रुपांत 
आशिल्लें दिसता. इजिप्तांत सुर्याक रा आनी कोसिरिस हीं दोन नांवां 
आशिल्लीं. ग्रीस देशांत सुर्याक आरेस, होलिओस अशीं नांवां आशिल्लीं. 
सूर्य मनशाक दुयेंसापसून वाटायता अशीं ग्रीकांची समजूत आशिल्ी. 
ग्रीक लोक फुडें जंय जंय गेले थंय थंय आपल्यावांगडा ताणें सुर्योपासनाय 
व्हैली. एका व्हडल्या सार्थींतल्यान सुर्यान आपल्याक वाटायलें ह्या 
जजालीच्या यादीक रोमांत अपोलोचें (सुयचें) देवूळ बांदलें. ही 
घटना इ.स.प. तिसऱया शेंकड्यांतली. ताचेउपरांत कांय काळान 
पालाटिन तेमकाचेर अपोलोचें दुसरें देवूळ बांदलें. जपानांत बौध्दधर्म 
प्रभावी जावंचेपयरलीं शिंतोधर्म प्रचलित आशिल्लो. ह्या धर्मांत सूर्य हो 
स्त्रीरुपी सविता देवी ह्या नांवान ताची देवळांय बांदलीं. जपानच्या 
राजघराण्याचे सविता देवी हें कुलदैवत आशिल्ले. पेरू आनी मेक्सिको 
ह्या देशांत सुर्योपासनेक चड म्हत्व आशिल्ले पेरू देशांत सुर्याची देवळा 
हेर देशांपरस चड. इंका राजवटीत सुर्योपासना हो राष्ट्रधर्म जाल्लो. 
मेक्सिकोंतले लोक आपणाक सूर्यवंशी मानताले. रेड इंडियन 
टोळयांभितरय सुर्योपासना प्रचलित आशिल्ली. अरेबियन वाळवंटांत 
बेदुइन अरबांनी इस्लाम आपणायला तरी आयजय तांणी आपली 
पुर्विल्ली सुर्योपासना सोडूंक ना. 

भारतांतय रवूब पुर्विल्लया काळांतले सुर्योपासनेचे दोन 
प्रतीकावशेश सांपडिल्ले आसात. मध्यप्रदेशांत रायगड जिल्ह्यांतल्या 
मंदा न्हंयेचे देेर फातराचेर कोरांतिल्ली एक सूर्यप्रतिमा सांपडिल्ली 
आसून तिचेसकयल हात उबारून सूर्याक पांयां पडपी एक मनीस 
अंकित आसा. दक्षिणेंत कालिकतपसून ५६ मैलांचेर एडकल ह्या 
ांवांत पाशाणावेर कोरांतिल्ली अशीच एक सूर्यप्रतिमा सांपडिल्ली आसून 
तिचेपोंदा एक स्वस्तिक कोरांतिल्लें आसा. सिंधू संस्कृतींतय सुर्याची 
उपासना प्रचलित आशिल्ली म्हणपाचें जाणवता. 

वेदोत्तर काळांत सौरदेवतांतल्या कांय देवतांचें म्हत्व कमी 
जालें. सूत्रवाङ्मयांत सूर्य आनी सविता ह्यो सौरदेवता म्हणून 
उल्लेरिवल्लयो आसून यज्ञा सारक्या कृत्यांनी तांकां आवाहन सांजिल्ले 
आसा. कांय संस्कारविधींत सूर्यपूजेक म्हत्व दिल्लें आसा. ल्हान 
भुर्याक सुयचिं दर्शन करपाचो एक विधी काण्वगृह्यसूत्रांत सांगला. 
भुरण्याच्या चवथ्या म्हयन्यांत एक थाळी (सूर्यप्रतीक) तयार करून 
ती सुर्याक ओंपपाचो विधी मानवसूत्रांत सांगिल्लो आसा. मुंजीच्या 
संस्कारांतय सुर्यारवातीर आहुती सांगिल्लयो आसात. रामायण - 
महाभारत ह्या म्हाकाव्यांवयल्यान त्या काळांतल्या सुर्योपासनेची 
लोकप्रियता कळटा. रामायणकाळांत राजे आनी राजर्षी सुर्योपासना 
करताले. महाभारतांत तर सूर्यदेवतेक हाचेपरस चड म्हत्व फाव 
जालें. 

शक-कुशाण काळांत सुर्याचीं देवळां बांदलीं आनी तातूंत 
सर्यमूर्तींची स्थापना जाली. सूर्यमूर्तीविशीं कांय सांकेतिक कल्पना ह्या 
काळांत उदयाक येवपाक लागल्य, गुप्तकाळ हो पुराणांच्या अभिवृध्दीचो 
काळ जावन आसा. हातूंत हेर पुराणांवांगडाच कांय सौर पुराणांय 
निर्माण जालीं. ह्या काळांत आनी उपरांतच्या काळांत मूळ पुराणांची 
अभिवृध्दी जाली. हातुंतल्या कांय पुराणांनी सुर्योपासनेचो भारतभर 
प्रचार करपाक पालव दिलो. मार्कंडेय, अरनी, गरूड, मत्स्य, लिंग, 
पद्म, ब्रह्म, स्कंद, विष्णुधर्मोत्तर, भविश्य आनी सांब ह्या पुराणांनी 
चडकरून सुर्योपासनेची म्हायती हेर पुराणांपरस विस्तारीत आसा. 

सूर्यपुजा आता पंचायतन पुजेचो एक घटक आसा, तरीय 
पुराणकाळांत शैव आनी वैश्णव संप्रदायांप्रमाणच सुर्योपासकांचो एक 
वेणळो सौर संप्रदाय निर्माण जालो. ह्या संप्रवायान सूर्य हें परमत्व 
मानून ताची उपासना सुरू केली. 

भारतांतलीं सुर्याची देवळां चडकरून गुप्तकाळांत आनी 
ताचेउपरांतच्या काळांत बांदिल्लीं. ग्वाल्हेरच्या सूर्यकुंडाचे देगेर एक 
सुयचिं देवूळ आशिल्लयाचो पुरावो मेळळा. हें देवूळ इ.स.च्या ३ र्‍या 
शेंकड्याच्या शेवटाक निर्माण जालें आसुंये. इ.स.च्या पांचव्या शेंकड्यांत 
माळव्यांत मंदसौर हांगा एक सुयचिं देवूळ उबारलें. स्कंदगुप्ताच्या 
काळांत इंदूर हांगाय सुयचिं देवूळ उबारपांत आयलें. सगळ्यांत 
म्हत्त्वाचें सुयचिं देवूळ मुलतान हांगा आसा, कोणार्क हांगाचें नामनेचें 
देवूळ जगन्नाथ पुरीचे ईशान्येक २0 मैलांचेर आसा. पुरंदर केसरीन 
ह्या क्षेत्रांत पयलीं सुर्याचें देवूळ बांदलें. मागीर गंगवंशीय नरसिंहदेवान 
एक नवें सुयचिं देवूळ बांदलें आनी तातूंत पोन्न्या देवळांतली सूर्यमूर्ती 
प्रस्थापित केली. सद्या आसा तें हेंच सुर्ाचें देवूळ. हें देवूळ १३व्या 
शेंकडयांत बांदलां असो अदमास आसा. ह्या देवळाचें खाशेलेंपण 
म्हणजे तें सगळें देवूळच रथाकार आसा, काशमीरांतल्या मार्तंड 
क्षेत्रांतलेंय सुयचिं देवूळ भरनावस्थेंत आसा. गुजरातांतल्या खडायत 
ह्या गांवांत एक पुर्विल्ले सुयाचें देवूळ आसून तें कोट्यर्क ह्या नांवान 
प्रसिद्द आसा. गुजरातांतलें दुसरें नामनेचें सुयचिं देवूळ मोढेरा हांगा 
आसा. थंय एक व्हडलें सूर्यकुंडय आसा. 

पाटण, कथकोट, गोप, पावागड, राजकोट, प्रभास, चाणोद 
आनी देवलार्क हांगार्ची सुर्याची देवळां नामनेची आसात. राजस्थानांत 
लोहार्गल, जोधपूर, ओसिया हांगाचीं पुर्विल्लीं सुर्याची देवळां प्रसिद्द 
आसात. 

गयेंत दोन सुर्याची देवळां आसात. नीरत ह्या क्षेत्रांतलीं 
नागरशैलींत उबारिल्लीं पुर्विल्ली सुर्याची देवळां आयजय उबीं आसात. 
अलमोडालागींच्या रवेतीरवान आनी कटरमल ह्या दोन गांवांत पोरनीं 
देवळां आसात. आसामांत तेजपूरलागच्या दाहबपतिया नांवाच्या 
गांवांतल्या शिवाच्या देवळांत एक सूर्यमूर्ती सांपडल्या. त्या गांवांत एक 
व्हडलेंपर्विष्लें सुयचें देवूळ आशिल्लें ताचे अवशेश आयजय सांपडटात. 

दक्षिणेंत तमिळनाडूंत एक सुरयाचें देवूळ आसून ताका सूर्यनारकोर 
अशें म्हण्टात. आंध्रांतल्या आरसविल्ली हांगाय एक देवूळ आः 
तातुंतली सूर्यमूर्ती ओडलायणी. नासिक आनी औरंगाबाद हांगा या 
काळांतलीं बरींच सुर्याची देवळां आशिल्लीं अशें सांगतात. त 
कोरीव लेखांतय तांचे उल्लेख सांपडटात. पुर्विह्ल्या काळांत मानवसमु 
सुर्याक देवत्व दिल्लं. पृण सुर्याच्यो मूर्ती आनी देवळा बांदपाइतली 
तांक नाशिल्ली, सुर्याची कांय प्रतीकां निर्माण करून त्याकाळां 
मनीस सुर्याची पुजा करतालो. मौर्य आनी शुंग हांच्या काढ 
सुर्याच्यो पुजेखवातीर उपेगी अशो मूर्ती निर्माण जावपाक लागल 
बोधगया, भाजें, लालाभगत आनी हेर व्होंवररीनीय सूर्यशि 
सांपडल्यांत. मथुरेच्या वाठारांत जायतीं कुशाणकालीन सूर्यः 
मेळळ्यांत. बंगालांतय राजशाही जिल्ह्यांत सूर्यमूर्ती सांपडल्यात. 
मूर्ती इ.स. १ ते झया शेंकड्यांतल्यो आसुंये. गुप्तकालीन सूर्यशि 
मध्य प्रदेश, उदेंत आनी अस्तंत भारतांतय सांपडटात. ह्या सूर्यशिल 
इराणी आनी भारतीय अशा दोनय परंपरांचें सोबीत मिश्रण सांप! 
इ.स.च्या सातव्या - आठव्या शेंकड्यांतली एक सोबीत सूर्यमूर्ती 
भारतांत चौडुग्राम हांगा सांपडल्या. हिमालयांत आनी भोंवतप 
वाठरांतय सूर्यशिल्पां सांपडल्यांत 
सूर्य आनी हेर गिरे आनी सूर्य आनी हेर देव हांच्यो 

मूर्तीय सांपडटात. कलकत्त्याच्या आशुतोष संग्रहालयांत सूर्य 3 
लोकेश्वर (बौध्द) हांची संयुक्‍त प्रतिमा आसा. सूर्य आनी शिव हां 
संयुक्त प्रतिमा सांपडटा. राजशाही संग्रहालयात ब्रह्मा आनी 
हांची इकराव्या शेंकडयांतलीं संयुक्त प्रतिमा आसा. 

` -कों. वि. सं. 


पूरक नोंद : सूर्य 
फा. सेंटीमानो, आंतोनियु जुवांव इनसियो, 


(जल्म : १८१४, कोलवा; मरण : १८६४). 
डायोसिजीचो गोंयकार राज्यपाल. कोचीन आनी क्रः 
(Crangnore) हांगाच्या डायोसिजीचो तो राज्यपाल आशिल्लो. का 
प्रचारक मंडळाचो व्हीजीटेटर आशिल्लो. ऑलीकेर क्रंगनोर हांगा | 
एक शाळा स्थापन केली आनी थंय संगीत, लॅटीन, तमिळ, 
आनी तत्वज्ञान हे विशय शिकोवंक लागलो. ताणें कांय हिंदुंचे 
केलें आनी पुडुकोटो ह्या गांवांतल्या लोकांक न 
परत किरिस्तांव धर्माची दीक्षा दिली. पुलीचरी हांगा ताणें एक 
इगर्ज बांदली. तशेंच मुडाक्रा (\५५३०४३) हांगाची इर्ज र 
केली. । 


प्टेंटीझम 


- को. वि. से 


सेन, अमार्त्य : (जल्म : ३ नोव्हेंबर १९३३ शांतिनिकेत 

अर्थशास्त्रज्ञ. ताणें भौतिकशास्त्र आनी तत्त्वजिन्यानाचेर 
ल्यात. ताचो बापय आशुतोश सेन हो एक शेतकी 
विज्ञानीक आशिल्लो. ताचे आवयचें 
नांव अमीता जाल्यार बायलेचें 
एम्मी. ताचो जल्म शांतिनिकेतनांत 
जालो. ताचें मुळावें शिक्षणय 
शांतिनिकेतनांत जालें. अमर्त्य हैं 
नांव ताका रविंद्रनाथ टागोरान 
दवरिल्लें. ताचें उंचेलें शिक्षण 
कलकतक्त्याचे प्रेसिडेंसी 
कॉलेजींतल्यान घेतलें. फुडलें 
ग घेवपारवातीर तो कँब्रीजाचे त्रिनिटी कॉलेजींत गेलो. १९५६ - 
मरेन ताणें जोधपुर विद्यापिठांत अर्थशास्त्ाचो प्राध्यापक म्हूण काम 
{ उपरांत तो दिल्ली बिद्यापिठांत शिकोवपाक लागलो. १९७१ - ७७ 
तो लंडन स्कूल ऑफ इकोनोमीक्स कॉलेजींत प्राध्यापक, 
/९७७ - ८0 मेरेन ऑक्सफर्डचे न्यू फिल्ड कॉलेजींत प्राध्यापक, १९८0 
८७ मेरेन ऑक्सफर्ड विद्यापिठांत अर्थशास्त्र प्राध्यापक, १९८७ ते ९८ 
ऐन हार्वर्ड विद्यापिठांत अर्थशास्त्र प्राध्यापक जाल्यार १९९८ त ताची 
र ऑफ त्रिनिटी कॉलेज म्हूण नेमणूक जाली. 
“ऑन इकोनॉमीक इनइक्वोलिटिज', “पॉवरटी अँड फॅमायन' 
गॉन इथिक्स्‌ अँड इकोनॉमीज” हीं ताचीं अर्थशास्त्रावयलीं 
हत्वारची पुस्तकां. ताणें आपल्या लिरवाणांतल्यान गरिबिची मूळ 
जरणा किदें तीं समाजामुरवार मांडपाचो यत्न केला. तशेंच दर एका 
'शान आपल्या समाजाचो बारिकसाणेन अभ्यास करून देशाचें अर्थीक 
छावण कशें घालचें तें दाखयलां. १९८१ त बरयल्लया 'पॉवर्टी अँड 
यन' ह्या ताच्या पुस्तकाक १९९८ त अर्थशास्त्रारवातीर आशिल्लो 
बल पुरस्कार मेळळा. तातूंत ताणें अन्नधान्याचो उणाव हैं दुकळाचें 
मुखेल कारण ना अशें सांगलां. ताणें १९७४ त बागला 
[तलो दुकळ, भारतांतल्या, बांगला देशांतल्या तशेंच सहारा 
ल्या अरिशटांचो रवोलायेन अभ्यास करून उपरांत येवपी अर्थी 
संकश्टांचो नियाळ केला. १९७४ त बांगलादेशांत 
दुकळाक लागून उपरांत सबंद देशांत अन्नधान्याचे मोल 
कशें वाडलें, शेतकामत्यांचो दिसवडो उणो कसो जालो 
भुकेन कशे वळवळपाक लागले हैं दारवोवन दिलां. ताच्या 
अन्नधान्याचे सांठे खूब आसून लेगीत देशांत दुकळाची परिस्थिती 
जांव येता. उपलब्ध सांठ्याची योज्यरितीन पुरवण करप ही 


बंयच्याय देशाची अर्थीक स्थिती उबारपाची योज्य पद्दत आसा 
-कों. वि. सं. मं 


केशवचंद्र : समाजसुदारक. ब्राह्मो समाजाचो प्रवक्तो 

सेन राजवंश 


राजा राममोहन रॉय हाच्या उपरांत ब्राह्मो समाजाचो वावर ताणें फुडें 
चलयलो. १८५७त तो ब्राह्मो समाजाचो वांगडी जालो. १८६१ वर्सा 
सावन तो त्या सामाजाचो मुरवेल प्रचारक म्हूण वावुरपाक लागलो. 
१८६२त ब्राह्मो समाजाच्या मुरवेल आचार्यपदाचेर ताची नेमणूक जाली. 
तो एक प्रभावी वक्तो आशिल्लो. ब्राह्मो समाजाच्या वांगड्यांची संरव्या 
वाडोवपा रवातीर तो रवूब वावुरलो. 

तो समाजसुदारक आशिल्लो, पूण ताची धमचिरय श्रध्दा 
आशिल्ली. ताच्या मतान, धर्मश्रध्दा ज्या मूलभूत सिध्दान्तांचेर आदारल्या, 
ताचें बुध्दिनिश्ठ नदरेंतल्यान परिक्षण करचें, तशेंच बायलांशिक्षण, 
विधवांचें लग्न, आंतरजातीय लग्नां ह्या सारकील्लयो भौशिक सुदारणां 
घडोवन हाडपाचो मोलदीक वावर ताणें केलो. केशवचंद्रालीं हीं मतां 
ब्राह्मो समाजांतल्या जाण्ट्या वांगड्यांक मान्य नाशिल्लीं, देखून तांच्यांत 
मतभेद जावन १८६६ त केशवचंद्र सेन आनी ताच्या हेर वांगडयांनी 
मेळून 'भारतवर्षीय ब्राह्मो समाज' ही संस्था स्थापीत केली. मुळावी 
संस्था 'आदीब्राह्मो समाज” म्हूण चालू उरली. केशवचंद्राच्या 
फुडारपणरवाल नव्यान स्थापणूक जाल्लया बाह्मसमाजाच्या मताप्रमाण 
ब्राह्म धर्म हो भौशिक धर्म, जाल्यार आदीब्राह्मांच्या मताप्रमाण ब्राह्म 
धर्म हो हिंदू धर्माचोच एक फांटो. केशवचंद्रान जातीभेद आनी मूर्तीपुजेकय 
विरोध केल्लो. 

केशवचंद्रान ब्राह्मो समाजाच्यो संस्था भारताच्या साबार 
प्रदेशांनी उबारिल्लयो. ताचें रवाशेलेंपण म्हळ्यार तो राजकीय क्षेत्रासावन 
सदांच कुशीक रावलो. देखून ताच्या वावराक ब्रिटीश सरकारानय 
उत्तेजन दिल्लें. १८७२त ब्रिटिशांनी 'सिवील मॅरेज अँक्ट' करून 
ब्राह्मलय्नांक मान्यताय दिल्ली. त्या कायद्या प्रमाण व्हंकलेची पिराय 
चवदा जाल्यार न्हवऱ्याची अठरा वर्सा आसपाक जाय आशिल्ली. पूण 
१८७८त केशवचंद्रान आपले अल्पपिरायेचे चलयेचें लग्न कुचबिहारच्या 
राजाकडेन केल्लें, तेन्ना ते चलयेची पिराय चवदा वर्सापरस उणी आनी 
न्हवऱ्याची फक्त पंदरा वर्सा आशिल्ली. त्याच प्रमाण तें लग्न ब्राह्मो 
समाजाचे पद्दतीन जायनासतना, वैदिक पद्दतीन जाल्ले. तेन्ना सेनाचेर 
टिकांचो शिंवर करून ताचे साबार वांगडी ताका सोडून गेले. तांणी 
'साधारण ब्राह्मोसमाज' ही वेगळी संस्था काडली. उपरांत ताणें 
संवसारांतलीं सगळ्या धर्मांची मुरवेल तत्त्वां एकठांय करून 'नवविधान' 
हो पंथ काडलो. पूण ताचो कल किरिस्तांव धर्माकडेन चड आशिल्लयान 
ताच्या पंथाक ल्हव ल्हव देंवती कळा लागली. ब्राह्मो समाज विंडिकेटेड 
(१८६२) आनी द न्यू संहिता (१८८३) अशें दोन ग्रंथ ताणें बरयले. 

-कों. वि. सं. मं. 


सेन राजवंश : मध्ययुगांत बंगालाचेर राज्य करपी एक वंश. ह्या 
वंशाचो मूळ पुरूस सामंतसेन, हो चालुक्य सम्राट विक्रमादित्य हाचो 
एक सेनापती आशिल्लो. विक्रमादित्यान ११व्या शतमानाचे निमाणें 


सेनेगल 


बंगालाचेर घुरी घाली तेन्ना, तोय ताचेवांगडा गेल्लो. हे घुरयेंत 
सामंतसेनान ओरिसांत सुवर्णरेरवा न्हंयेचे देगेर काशीपुरी नांवाच्या 
वाठारांत एक राज्य स्थापन केलें. तरी थंय ताणें आनी ताच्या पुतान 
हेमंतसेनान सामंत म्हणूनच राज्य केलें. पूण हेमंतसेनाचो पूत 
विजयसेन हो त्या वंशांतलो पयलो स्वतंत्र राजा. 
सामंतसेनाचें क्षत्रिय घराणें कर्नटकांतलें. ते स्वताक 
ब्रह्मक्षेत्रीय मानताले. ताचे आनी हेमंतसेनाचे राजवटीविशीं व्हडलीशी 
म्हायती मेळना. 
विजयसेन : (इ.स. १0९५ - ११५८). हाणें रामपाल 
राजाक कैवार्तांचेर घुरी घालंपाक आदार दिल्लो. हाचेवयल्यान तो ताचो 
सामंत आसुयें. फुडें ताचो पूत महीपाल हाका हारोवन विजयसेन 
स्वतंत्र राजा जालो. विक्रमपूर हांगा ताणें आपली राजधानी स्थापन 
केली. ताची पट्टराणी विलासदेवी ही राढ (मंदार) वाठारांतल्या 
लक्ष्मीसूर नांवाच्या राजाची चली. 
विजयसेनान कौशांबी, कनौज, मिथिला ह्या नगरांचेर घुरयो 
घालून थंय आपली सत्ता स्थापन केली. इ.स.च्या १२ व्या शतमानाच्या 
मध्यांत गौड, वंग आनी राढ ह्या वाठाराचेरय ताणें आपली अधिसत्ता 
स्थापन केल्लयाचे उल्लेख मेळटात. दक्षिण देगेवयलो खादीमंडल होय 
वाठार ताणें जिरवून घेतलो. कलिंग देशारय ताणें घुरी घाल्ली. अशेतरेन 
पुराय बंालाचेर आपली सत्ता प्रस्थापित करून आनी भोंवतणच्या 
वाठाराचेर अधिसत्ता स्थापन करून 'अरिराजवृषभशंकर' ही पदवी 
धारण केली. ताणें बंगालांत वैदिक धर्माची स्थापना केली, ताणें 
जायतीं शिवारची देवळां बांदी. तातुंतलें देवपारा हांगाचें प्रद्युम्नेश्वराचें 
देवूळ उल्लेख करपासारकें. ताणें जायतीं तळीं बांदलीं. ताणें विजयपूर 
हें नवें नगर स्थापून थंय आपली दुसरी राजधानी केली. ताका 
इ.स.११५८त मरण आयलें. 
बल्लाळसेन : (इ.स. ११५८ ते ११७८), विजयसेना उपरांत 
हो राजा जालो. ताणें आपल्या बापायचे राजवर्टींतच मिथिलेचेर घुरी 
घालून ताचेर जैत जोडिल्लें. ताणें निःशंकशंकर आनी गौडेश्वर ह्यो 
पदव्यो घेतिल्लयो. वंग, वगादी, वरेंद्र राढ आनी मिथिला ह्या वाठाराचेर 
ताची सत्ता आशिल्ली. गौडपूर, विक्रमपूर आनी सुवर्णय्राम ह्या तीन 
वाठारांत ताच्यो तीन राजधानी आशिल्लयो. 
तो स्वता विद्दान आशिल्लो. ताणें पुराणा स्मृतीऱ्रंथांचो अभ्यास 
केल्लो. ताणें दानसागर आनी अद्भुतसाणर हे दोन ग्रंथ रचलें. ताणें 
कौलमताची स्थापना केली आनी बंगालांत चातुर्वर्ण्याची पुनर्घटना 
केली अशें म्हण्टात, ताची बायल रामदेवी (रण्णदेवी) चालुक्यसम्राट 
विक्रमादित्याची धूव. ताच्या काळांत राजमाता विलासदेवी हिणें राढ 
वाठारांत गंगेचे देगेर हेमस्वमहादान समारंभ केलो, 
लक्ष्मणसेन : (इ.स. ११७८ - १२०५). बल्लाळसेना 
उपरांत ताचो पूत लक्ष्मणसेन राजा जालो. ताणें 'अरिराज - मदन - 

शंकर" ही पदवी घेतली. सुरवेक ताची विक्रमपुर हीच राजः 
आशिल्ली. उपरांत ताणें धार्यग्राम हांगां दुसरी राजधानी स्थापन के 
तो एक बरो सेनापती आशिल्लो. बापूय आनी आजो हांचेवांगडा 
वचून ताणें जायतेफावट पराक्रम गाजयल्लौ. ताणें काशीच्या ठ 
कामरुपाच्या राजांचेर जैत जोडिल्लें. पुरी, वाराणसी आनी प्रयाग | 
जयस्तंभ उबारिल्ल्घाचो उल्लेख मेळटा, | 
इ.स. १२व्या शतमानाच्या निमण्या दशकांत बरिवळ 
रिवलजीन बंगालाचेर घुरी घालून लक्ष्मणसेनाक हारयलो. है 
लक्ष्मणसेन थंयच्यान पळून गेलो. बंगालचो अस्तंत वाठार | 
रिवलजीन हाताशिल्लो तरी उदेंत आनी दक्षिण वाठारांचेर मात 
सत्ता चालू उरली. 
लक्ष्मणसेन हो हुशार झुजारी आनी बरो कवी. अद्भुत 
हो अपुरो ग्रंथ ताणें पुराय केलो. ताच्या दरबारांत गीत गोट 
कर्तो जयदेव आनी पवनदुताचो कर्तो धोयिक हे कवी आशिल्ले. 
जायत्या विद्वानांक आलाशिरो दिल्लो. ताणें लक्ष्मणावती (लखवनेँ 
हांगा दुसरी राजधानी स्थापन केल्ली. ताका जायत्यो राणयो, ₹ 
विश्वरूपसेन आनी केशवसेन अशे दोन पूत आशिल्ले. 
विश्वरूपसेन : (इ.स. १२0५ - १२१८). 
उपरांत ताचो व्हडलो पूत विश्वरूपसेन वंग देशाचों राजा जालो. 
'वृषभांकशंकर' ही पदवी धारण केल्ली. त्यावेळार राढ आनी वरे 
वाठार मुसलमानांच्या ताब्यांत आशिल्ले. लरवनौतीचो सुलतान घियासु 
हाणें इ.स. १२१६त वंग देशाचेर घुरी घाली तेन्ना विश्वरूपसेन, 7 
पुराय तरेन हारयलो. ताका कुमार आनी पुरूषोत्तम नांवाचे दोन 
आशिल्ले. 


केशवसेन : (इ.स. १२१८ - १२४५). हो विश्वरूपाचो 

ताचे गादयेर बसलो. ताणें 'असहायशंकर' ही पदवी धारण के 
इ.स. १२३२ च्या सुमाराक मुसलमानांनी वंग देशार घुरी घाल्ली 
केशवसेनान ताका हारयलो. इ.स. १२४५ मेरेन वंग देशाचेर सेड 
सत्ता आशिल्ली. उपरांत इ.स. १२५० च्या सुमाराक देव घ 
दनुजमाधव दशरथदेव नांवाच्या राजाकडसून ती सत्ता नश्ट 
> कों. वि. |, 

सेनेणल : आफ्रिका खंडांतलो एक वायव्येकडचो देश. हो आई 
रवंडांतलो साप्प अस्तंतेक आशिल्लो देश. क्षेत्रफळ - १९६, १९२ 
किमी. विस्तार १२ - १७ उत्तर अक्षांश आनी १9 - १७ अ 
रेखांश. देशाचे अस्तंतेक अँटलांटीक म्हासागर, उत्तरेक मॉरिटे 
आनी सेनेगल न्हंय, उदेंतेक फालेगे न्हय आनी माली देश, जा 
दक्षिणेक गिनी आनी पूर्तुगीज गिनी देश आसात. जॅम्बिया ह्या धाकर 
देशान सेनेगलचो दक्षिणेकडचो कॅसामान्स हो भाग 
भागासावन वेगळो केला. डाकर हें सेनेगलचें राजपाटण, तः 


कडच्या 


भूंयवर्णन : सेनेगल हो मुरवेलपणान सपाट भूप्रदेश, 
कैचे नदरेन देशाचे सादरणपणान तीन वांटे केल्यात ते अशे- 
वर्ट, हो देशाचो सा अस्तंतेकडचो भाग आसून, थंय 
तयार जाल्लया तळपांचे ल्हान ल्हान सडे आसात 
आनी उदेंतेकडचो भाग. ह्या भागांत कांय पर्वतांच्यो 
फॉटा जॉलोन तातुंतली सगळ्यांत व्हड. ती वळ दक्षिण 
(३) तिसरो भाग हो अस्तंतेकडचो कॅपर्क्ट आनी 
गा पर्वतीय भांगामदलो उथळ पाणटो. देशाक ४९९ किमी. 
त दयदिग लाभिल्ली आसून, कांय वेळांचेर ल्हान ल्हान रेवांट 
[य आसात. सेनेगल, सालोम, गॅम्बिया आनी कॅसामन्स ह्यो 
_ प्रदेशाप्रमाण हवामानांत फरक जाणवता. दयदिगांनी शिंयाळे 
रळ उरता. त्या दिसांनी तापमान १७ सें. मेरेन सकल देवता, 
त तें २७ सें. मेरेन वयर चडटा. ह्या भागांत पावशी 
ते ऑक्टोबर मेरेन उरता. ह्या भागांत सरासरी पावस २ 
पडटा. देशाच्या ईशान्य भागांत शिंयाळो खूब कडक 
जानेवारी म्हयन्यांत तापमान १४ सॅ. मेरेन सकल देवता. 
[त गिमय कडक उरता. त्या प्रदेशांतले पोदोर आनी मायम 
येचे भाग. 
__ दक्षिणेकडच्या कॅसामन्स भागांत दाट रानां पातळळ्यांत. 
कडेन तीं पातळ जायत गेल्यांत. बेकायदेशीर शिकारेक लागून 
॥तीच्यो साबार जाती नश्ट वा उण्यो जाल्यात. हत्ती, वाग, शीव, 
त्तो, अंटीलोप आनी कोले दाट रानांनी सांपडटात. माकडाच्यो 
जातीय हांगा दिश्टी पडटात. सरपटपी मोनजातींत मानगें, 
सव, विरवयाळे आनी साद्या सोरपांचो आस्पाव जाता. 
_ इतिहास : इतिहास पयलीं काळासावन सेनेगल देशांत 
लोकांचो आस्पाव आशिल्लो असो समज आसा. इ.स. ३00 ते 
रेन घाना, माली आनी सोंधाय ह्या आदीम अस्तंती आफ्रिकी 
चो उदेतेकडच्या प्रदेशांचेर शेक आसलो. इ.स. १०00 आनी 
जगती सेनेगलाभितर कांय स्वतंत्र राज्यां अस्तित्वांत आयली. 
| उत्तरेकडचें टॉक्युलियर, मध्य भागांतलीं सेरर आनी वॉलोफ 
` इ.स. १४००त पुर्तुेज तारवट्यांनी जॅम्बिया आनी कॅसामन्स 
सोद लायलो. हे न्हंयेतल्यान ते सेनेगलाच्या भितरल्या 
| रिगुन थंयच्या लोकांकडेन वेपार करपाक लागले. १५००च्या 
ज्लंड, फ्रांस आनी डच लोकांनी पुर्तुगेजांकडच्यान वेपार 
घेतलो. १६००च्या मध्याक ह्या युरोपी लोकांनी 


गव्या लोकांक सोरो, लुगट, दागिने, लोरवणाच्यो पट्टयो 


चे दयदिगेर आपआपली स्वतंत्र वेपारी केंद्रां उबारिल्लीं. हे * 

आनी हेर हत्यारां विकून तांचेकडच्यान भांगर, हस्तिदंत, कडुण आनी 
मुरवेलपणान गुलाम विकते घेताले, युरोपी लोकांनी त्या भागांत व्हड 
प्रमाणांत भुंयमुगाची लागवड केली. उपरांत इंग्लंड, फ्रांस आनी 
डचांभितर हांगाचीँ वेपारी केंद्रां मेळोवपारवातीर आपसांत झगर्डी 
जावपाक लागलीं. सतराव्या शेंकड्याच्या निमाणेकडेन डच वेपारी हे 
सतींतल्यान भायर पडले. १८१७त इंग्लीश वेपाऱ्यांनी सेनेगलांतले 
आपले सगळे वाठार फ्रेंचांक दिले. एकुणिसाव्या शेंकड्याच्या मध्याक 
फ्रेंच सैन्यान उदेंतेकडचो कांय भाग आपल्या शेकातळा हाडलो. 
१८८२त फ्रेंचान सेनेगल ही फ्रेंच वसणूक करून, ती चार शासकी 
भागांत विभागली. १८९५त ही वसणूक 'फ्रेंच वेस्ट आफ्रिका” ह्या 
नांवान फ्रेंच संघराज्याचो एक वांटो जालो. डाकर हें संघराज्याचें 
राजपाटण जालें. 

फ्रेंच राजवटीरवाल सेनेगलांत खूब बदल घडून आयले. 
फ्रेंच राजवर्टीत माराबाउट ह्या मुसलमान धर्मगुरूंक चड म्हत्त्व प्राप्त 
जालें. तांणी आदिवासी मुरवेल्यांची सुवात घेवन, आपूण जमिनदार 
आनी राजकीय मुरवेली जाले. आदल्या तेंपार सेनेगलाच्या वेगवेगळ्या 
प्रदेशांतल्या लोकांचेर थंयच्या आदिवासी मुरवेल्यांचो शेक चलतालो. 
पूण फ्रेंचांनी तांचो शेक मोडून उडयलो. अर्थीक मळार स्वंयपुर्णता 
हाडपारवातीर फ्रेंच राज्यकर्त्यांनी सेनेगलच्या लोकांक भूंयमूगाची 
लागवड करपाक उत्तेजीत केले. तेचप्रमाण फ्रेंच लोकांनी थळाव्या 
लोकांखातीर खूब नव्यो शाळा उबारल्यो. 

दुसऱ्या म्हाझुजाउपरांत सेनेगल लोक स्वातंत्र्याची मागणी 
करपाक लागले. १९५६त सेनेगलाक अंतर्णत राजकीय हक्क मेळळे. 
१९५९त फॅडरेशन ऑफ माली घडोवन हाडचेरवातीर सेनेगल देश 
मालीक मेळळो. २0 जून १९६० दिसा ह्या संघराश्ट्राक स्वातंत्र्य 
मेळळें. उपरांत २0 ऑगस्ट १९६० दिसा सेनेगल संघराशट्रातल्यान 
भायर सरून सेनेगल प्रजासत्ताकाची घोशणा केली. लिओपोल्ड 
सेडार सेंघोर हो सेनेगलच्या सामाजीक पक्षाचो संस्थापक प्रजासत्ताकाचो 
पयलो राश्ट्राध्यक्ष जालो. १९६२त प्रधानमंत्री मामादो दिआ हाणें 
सेंघोरचें सरकार मोडून उडोवपाचो यत्न केल्लो म्हूण ताका बारा वर्सा 
बंदरवणींत दवरलो. १९६३त देहान नवें संविधान आपणावन प्रधानमंत्र्याचें 
पद काडून उडयलों. पूण १९७०त जनमत घेवन तें पद परतून हाडलें. 

१९६० आनी १९७०त पडिल्लया व्हड दुशकाळाक लागून 
सेनेगलाची अर्थीक आनी भौशिक स्थिती खूब इबाडली. १९८१त 
राश्ट्राघ्यक्ष सेंघारान आपल्या पदाक सोडचीट दिल्याउपरांत प्रधानमंत्री 
अब्दो दिओफ नवो राष्ट्राध्यक्ष जालो. 

सेनेगलान आपल्या शेजाऱ्यांकडेन बरे संबंद दवरल्यात. 
सेनेगल आनी गेम्बिया देशांमदले संबंद रवूब लागिंचे आसात. 
१९८१त गॅम्बियेंत व्हड उठाव जाल्लो तेन्ना सेनेगलान आपलें सैन्य 
थंय धाडून तो उठाव मोडून उडयलो. १९८२त सेनेगल आनी गॅम्बिया 


सैंधव राजवंश 


देशांनी मेळून सेनेगॅम्बिया हो राशट्रसंघ घडोवन हाडलो. दोनय 
देशांतलें सैन्य एकठांय हाडप आनी अर्थीक सुदारणा हो ह्या संघाचो 
मखेल हेत. सेनेगलान फ्रांसाकडेनय आपले संबंद बरे दवरल्यात 
फ्रांस ताका आर्थिक आनी सैनिकी आदार करता आनी फाव तो सल्लो 
दिता. 

राज्यवेवस्था : सेनेगल हें एक प्रजासत्ताक. राश्ट्राध्यक्ष हो 
राश्‍्ट्राचो मुखेली. ताची वेंचणूक प्रौढ मतअधिकाराच्या तत्वाप्रमाण दर 
पांच वर्सांनी जाता. तो प्रंधानमंत्री आनी कॅबिनेट वांगड्यांची नेमणूक 
करता. मंत्रीमंडळाच्या धोरणांप्रमाण शासन चलता. नॅशनल असेंब्ली 
देशांतले कायदे करपी संस्था म्हूण वावुरता. पूण अँसेंम्बलीन पास 
केल्ले कायदे आपणावपाचे वा भायरावपाचे अधिकार राश्ट्राध्यक्षाक 
आसा. नॅशनल अँसेंम्बलीच्याय वांगडयांची वेंचणूक दर पांच वर्सांनी 
जाता. २१ वर्सा पुराय जाल्लया नागरिकाक मतदान करपाचो अधिकार 
आसा. सेनेगलांत वेगवेगळे रवूब राजकी पक्ष आसात. पूण १९६०त 
स्वातंत्र्य मेळेत मेरेन सेनेगलाचो सोशलीस्ट पक्षच सत्तेर आसा. 
देशांतली न्यायवेवस्था सुप्रीम कोर्ट आनी तीन कनिश्ठ न्यायालयांनी 
विभागल्या. 

अर्थवेवस्था : सेनेगल हो एक विकसनशील देश. दारिद्र्य 
शिमेखाल रावपी लोकांची संरव्या खूब आसा. पूण स्वातंत्र्य मेळत 
मेरेन देशाची अर्थीक स्थिती नेटान सुदारत आसा. 

शेतवड हो देशांतलो म्हत्वाचो वेवसाय. देशांतले सुमार 
तीन चथुंर्थांश लोक शेतवडींत वावुरतात. कडुण, कसावा, भात आनी 
भाजीपालो देशांतली गरज भागोवपाइतलोच पिकता. भूंयमूग (भिकणां) 
हें देशांतलें मुखेल पीक. पोल्ट्री आनी कापूस हांचेसावनय देशाक 
खवूब येणावळ मेळटा. 

भिकणांचेर प्रक्रिया करून तेल काडप आनी तेल आटोवन 
तार्ची कापां करप हो देशांतलो मुरेल उद्देग, तेलशुद्दीकरण, नुस्तेंमारी 
आनी नुस्तें्रक्रिया, ह्या सारकिल्ले उद्देगय थंय कांय प्रमाणांत चलतात. 
फॉस्फेट हें देशांतलें मुरेल रवनीज. 

भूंयमूग, फॉस्फेट आनी नुस्तें हांचो निर्यात जावपी म्हालांत 
म्हत्त्वाचो वांटो आसा, आयात जावपी म्हालांत अन्नपदार्थ, मशिनां 
आनी विद्युत्‌ अवजरांचो आस्पाव जाता. रवनीज तेल आनी फांतरी 
कोळशाचीय व्हड प्रमाणांत निर्यात करची पडटा, एकुणिसाव्या 
शेंकड्यासावन सेनेगलाचे मुरवेलपणान फ्रांसाकडेन वेपारी संबंद 
आसात. पूण हालीतेंपार तांणी आफ्रिका आनी आशियेंतल्या हेर 
देशांकडेनय आपले वेपारी संबंद वाडयल्यात. डाकर हें देशांतलें 
मुरवेल वेपारी केंद्र. 

देशांतली येरादारी वेवस्था बरी आसा. रस्ते आनी रेल्वे 
मार्ाचें जाळें देशभर पातळळां. डाकर शारांत आंतरराशट्रीय विमानतळ 
आनी देशांतलें मुरवेल बंदर आसा. टपाल आनी टेलिफोन हांची बरी 

कोंकणी विश्वको 


वेवस्था आसा. देशांत दोन रेडिओ आनी दोन दूरचित्रव 
आसात. 'ले सोलेयल' हें देशातलें मुखेल दिसाळें. 

लोक आनी समाजजीण : सेनेगलांतले सुमार 
लोक खवाप्री. पृण तांचे वेगवगेळे वांशीक गट आसात. वॉ 
फुलानी, सेरर, टॉक्युलेर, डाओला आनी मांडिन्गो हे तां 
मुखेल. वेगवगेळ्या वांशीक गटांच्यो चालिरिती आनी भाशाय के 
आसा. आफ्रिका खंडांतल्यान आयिल्ले हेर लोक तशेंच फ्रेंच 
लेबानी लोकय कांय प्रमाणांत थंय आसात. देशांतले सुमा; 
लोक मुसलमान. उरि्ले किरिस्तांव वा पांरपारीक आफ्रिकी 
देशांतले चडशे मुसलमान लोक मौरायड भाविक (Brotherho 
तिद्जानिया भाविक धर्मीय पंगडाचे. माराबाउट हो ह्या भा 
धर्मीक मुरवेली. देशांतले ६०% वयर लोक गांवगिऱ्या वा 
रावतात. 

फ्रेंच ही सेनेगलाची राश्ट्रभास. पूण देशांतले चड$ 
वॉलोफ भास उलयतात. देशांतल्या निरक्षर लोकांचो आं 
आसा. कायद्यान मुळावें शिक्षण सक्तीचें आनी फुकट आसा. 
विश्वविद्यालय हें देशांतलें एकमेव विश्वविद्यालय. 


-को. वि. 


सैंधव राजवंश : सौराश्ट्रांतलो एक राजवंश, जयद्रथद 
राजवंशाचें दुसरें नांव. इ.स. ७५० ते १000 ह्या काळांत सँ 
खूब ल्हान व्हड राजवंश जावन गेले. सैंघव हो तातुंतल 
राजवंश. ह्या घराण्याचो अंमल सौराष्ट्राचे अस्तंतेवटेन च 
भूतांबिलिका वा भूमिलिका ही ताची राजधानी (सध्याचे 
शार). पोरबंदरचे ईशान्येक बरदा दोंगुल्यांनी ती वसल्या. 
राजवंशांत बारा राजा जावन गेले. ते मांडलिक म्हणून राज्य चत 
पूण तांच्या साम्राज्याविशी कांयच उल्लेख मेळना. 

पुष्यदेव : सैंधव वंशांतलो हो पयलो राजा. इ.स.च्या 
शेंकड्याच्या पुर्वार्धात हो जावन गेलो. हाचे कारकिर्दीत इ.स 
अदमासाक सिंघ प्रांतातल्या अरबांनी हाचेर घुरी घाली. ३ 
वंशांतल्या द॑तिदुर्ग राजानय पुष्यदेवाचेर घुरी घालून ताका 
आसुये. प 

कृष्णराज (पयलो) : पुष्यदेवा उपरांत ताचो पूत 
हो गादयेर बसलो. 

अय्गुक (पयलो) : हो कृष्णराजाचो पूत इ.स.च् 
- शेंकड्याच्या उत्तरार्धांत हाचो शेक चलतालो. ह्या दो 
कारकिर्दीत अरबांनी सोराष्ट्राचेर दर्यावटेनच्यान घुरयो घात 
७५६ च्या अदमासाक सिंध प्रांताचेर हिशाम नांवाच्या मनशा 
म्हणून नेमणूक जाली. ताणें आपल्या एका सरदार 
आरमार दिवन ताका बरदा किनाऱ्याचेर धाडलो. सैंधव 


विक दल आशिल्ले. ताणें अरब आरमाराक नाका पुरो 
बंडावन घाले. ताचेउपरांत वीस वर्सांनी सुमार इ.स. ७७६ 
दमासाक अरबांनी बरदा प्रांताचेर परतून आरमारी हल्लो केलो. 

खेपेक सैंधव राजान तांकां हारयले. अज्गुकानच तांकां 


राणक (पयलो) : हो अग्गुकाचो पूत. अग्गुकाफाटल्यान 

क (पयलो) यादयेर बसलो. ताणें इ.स.च्या णवव्या शेंकड्यांच्या 

[त राज्य केलें. हाचे कारकिर्दीत प्रतिहार वंशांतलो राजा दुसरो 

भट्ट हाणें सौराष्ट्राचेर घुरी घालून ताचो पराभव केलो. राणकाक 
णयो आसून, तांकां कृष्णराज (दुसरो) आनी जैक (पयलो) 

दोन पूत आशिल्ले. 

कृष्णराज (दुसरो) : राणका फाटल्यान ताचो पूत कृष्णराज 

[चे गादयेर बसलो. तो राज्याचेर येतपसून सैंधव आनी 

शच्या चाप घराण्यांतलो राजमुरवेली विक्रमार्क हांचें सदांच 

आशिल्ले. पूण कृष्णराजान ताका योज्य रितीन तोंड दिवन 

बत प्रांतातल्या लोकांक सुरवी केले असो उल्लेखव मेळटा. पृण अल्प 

यांतच ताका मरण आयलें 

_ अज्गुक (दुसरो) : हो दुसरो कृष्णराजाचो पूत 

फ़ाटल्यान गादयेर बसलो. पूण पिरायेन ल्हान आशिल्लयान 

चो सवती चुलतो जेक (पयलो) हो राजप्रतिनिधी म्हणून राज्यकारभार 

छेबंक लागलो. पूण फुडें आपल्या पुतणयाक कुशीक काडून ताणें 

पल्याच नांवाचेर राज्यकारभार चालू केलो. 

जैक (पयलो) : हाणें वर्धमानपूरच्या चाप घराण्यातल्या 

_ जाचेर व्हड जैत मेळयलें. हाका चामुंडराय आनी अग्गुक (तिसरो) 
शे दोन चले आशिल्ले. 

 चचामुंडराय+ पयल्या जैकाउपरांत चामुंडराय गादयेर बसलो. 
गाचेविर्शी चडशी म्हायती मेळना. 

_ अग्गुक (तिसरो) : चामुंडराया उपरांत ताचो भाव अज्गुक 

शै) हो जादयेर बसलो. ताका राणक नांवाचो चलो आशिल्लो. 


तलो. हाका लागून राज्याचो रवरो वारस ताचो पुतणयो - अज्गुक 
वथो) हाका कुशीक दवरलो. 
राणक (दुसरो): इ.स. ८७४ च्या अदमासाक हो बापायच्या 
ल्थान गादयेर बसलो. ताचो पूत जैक हाका युवराजपदाचो अधिकार 
गण राणका उपरांत चामुंडरायाचो पूत अज्गुक (चवथो) हो 


_ अग्गुक (चवथो) : दुसऱया राणकाउपरांत ताचो बापोलभाव 
थी अग्गुक जादयेर बसलो 


दयेर बसलो. ताणें स्वताक महासामंताधिपती अशी पदवी 
लाची कारकीर्द इ.स. ९०४ सावन ९१५ मेरेन जाली. सैंधव 
लो ज्ञात असो हो निमाणचो राजा. 


८९९ 


सैल, महाबळेश्वर दत्ता 


इ.स.च्या धाव्या शेंकड्यांत जैक (दुसरो) हाचे फाटल्यान 
आयिल्लया आभीर घराण्यांतल्या गृहरिपू हाणें सँंधवांचो उच्छेद केलो 
आसुंये असो उल्लेख मेळटा 


- कों, वि. सं. मं. 


सैल, महाबळेश्वर दत्ता 
माजाळी कारवार). 

नामनेचो कोंकणी साहित्यीक. ताच्या बापायचें नांव दत्ता 
आनी आवयचें नांव महालक्ष्मी, ताचें सातवी मेरेनचें शिक्षण कन्नड 
माध्यमांतल्यान माजाळच्या 
सानमुडगेरी शाळेंत जालें. पिरायेच्या 
१७व्या वर्सा म्हळ्यार ३१- -१९६१त 
तो भारतीय लश्करांत भरती जालो. 
थंय आसतना गीय मुक्ती 
संग्रामानिमतान जाल्ले भारतीय लश्करी 
कारवायेंत ताणें वांटो घेतलो. १९६३ - 

— ६४ वर्सा संयुक्त राश्ट्र संघाच्या 
आपत्कालीक सैनीक दळांत शांती सैनीक म्हूण इजीप्त - इस्रायल 
शिमेचेर तो वाबुरलो. १९६५ वर्सा भारत - पाक झुजावेळार पंजाबच्या 
हुसेनवाला सेक्टरांत ताणें सक्रीय वांटो घेतलो. 

सात वर्सा सैन्यांत काडल्याउपरांत आपरवोशयेची निवृत्ती 
स्विकारून १९६८ वर्सा तो गोंयांत आयलो. त्याच वर्सा वाळपयच्या 
पोलीस ट्रेनींग स्कुलांत ड्रील इन्स्पेक्टर म्हूण सेवेंत रुजू जालो. थंय 
अडेज वर्सा काम केल्याउपरांत १९७० वर्सा तो पणजे टेलेग्राफीस्ट 
म्हूण पोस्ट खात्याचे सेवेंत आयलो. उपरांत साश्टी, तिसवाडी, सांगें, 
काणकोण अशे गोंयांत तेचप्रमाण गोंयाभायर पुणें हांगाय ताणें काम 
केलां. सद्या तो चावडी काणकोण हांगा पोस्ट ऑफिसांत वरिश्ठ पोस्ट 
मास्तर म्हूण हुद्दो सांबाळटा, 

१९७२ वर्सा पुण्यांत बदली जावन जेल्लो. त्या वेळार मराठा 
पेपर्स हे संस्थेच्या 'नवयूग' ह्या आचार्य अत्रे स्मृती दिवाळी अंकांत 
ताणें आपली मराठींतल्यान 'कोंडमारा' ही पयली वयली कथा 
उजवाडायली. हीच ताच्या साहित्यीक जिणेची सुरवात थारली. फुडाराक 
ताणें सातत्यान साहित्य निर्मिती केली. ताचें साहित्य म्हळ्यार कथा 
झेले 'पलतडचें तारू" (१९८९) आनी 'तरंगां' (१९९१). कादंबऱयो 
'काळी गंगा' (१९९७), 'अदृश्ट आनी अरण्यकांड' (१९९८), दोन 
वेगवेगळ्या कादंबऱ्यांचो एक संच. ते भायर 'काळभोंवरो' ही एक 
पुराय बरोवन तयार जाल्ली कादंबरी खिस्ती - रिवस्तिनी, सुनापरान्त, 
राष्ट्रमत ह्या दिसाळ्यांनी उजवाडा आयल्या. 

साहित्यीक जिणेच्या सुरवेच्या काळांत तांणे मराठी बरप 
केलें. तातूंत हौशी रंगभूयेर चलपासारकी चार वेगवेगळी ताचीं 


$ (जल्म : ४ ऑगस्ट १९४३, 


सोनकोळी 


नाटकां पुस्तकरुपान उजवाडा आयल्यांत. '“नको जाळूं माझं घरटं” 
(१९७४), 'चरित्रहीन' (१९७६), “शरणांगती' (१९७७), “यातनाचक्र' 
(१९७९) या नाटकांचे प्रयोग गोंयांत, महाराष्ट्रांत, कारवारांत जाल्यात. 
तांच्यो बऱ्योचशो मराठी कथा-सत्यकथा, स्वराज्य, माणूस, हस ह्या 
नियतकालीकांनी उजवाडा आयल्यात. ताच्या “तरंगां' ह्या कथा संग्रहाक 
१९९३ वर्साचो केंद्रिय साहित्य अकादमीचो पुरस्कार तेच प्रमाण १९९२ 
वर्सा कोंकणी भाशा मंडळ - गोंय हांचो पुरस्कार फावो जालो. 
'पलतडचें तारू' ह्या कथा झेल्याक १९९२ वर्सा गोवा कला अकादमीचो 
पुरस्कार, “काळी गंगा” हे कादंबरीक १९९७ वर्सा गोवा कला 
अकादमीचो, तेच प्रमाण डॉ. टि. एम, ए, पै फांउडेशनचो अशे 
पुरस्कार फावो जाल्यात. ताच्यो कथा इंग्लीश, कन्नड, मराठी भासांनीय 
अणकारीत जाल्यात. 

ताचे 'हावठण' हे कथेच्या इंग्लिशींतल्या अणकाराक राश्ट्रीय 
पांवड्याच्या 'ह्यूमन स्केप' हे मुंबयचे संस्थेचो पुरस्कार फावो जाला. 
तो कर्नाटक कोंकणी साहित्य अकादमीचौ आदलो वांगडी आसा. 
कोंकणी बरोबर कन्नड, गुजराती, मराठी, हिंदी, इंग्लीश ह्यो भासो 
तो जाणा. 

कोंकणी कथा, कादंबरी साहित्यीक प्रकाराक एक वेगळोच 
घाट आनी थाट ताणें जोडून दिला. रसरशीत अणभवांचो धग - हुलोप 
पचयत तयार जाल्ली ताची साहित्यीक वृत्ती सर्वस्पर्शी विशयांर्ची मळां 
बेधडक पळयताना दिसता. वास्तव, अणभव आनी कलात्मकतेच्या 
धर्गीतल्यान पसवपी ताच्या विविधांगी साहित्यीक स्वताची अशी धार 
आनी कांत चडल्या. मनीस होच सर्वसमावेशक रसायन मानून ताच्या 
आदारान जिवीताचीं गुमानितां सोडोवपाचे नवे प्रयोग ताच्या साहित्यांत 
जाल्ले दिसतात. सृश्टिची आनी मनशाची वास्तव आनी प्रतिकात्मक 
अशीं कितलिशींच रूपां अभिव्यक्त जातना दिसतात. माजाळी 
कारवारच्या वातावरणांतल्या कोंकणी लोकांचे अंतरंग पयली खेप 
ज्या कोंकणी लेखकांनी आपल्या साहित्यांत यशस्वी रितीन हाडले 
तातूंत महाबळेश्वराचें योगदान व्हड आनी ऊच आसा. वातावरण 
आनी मनीस आसा तसो जिवो तटतटीत उबो करपाची ताची भास 
शैली चित्रट घटी अप्रूप आसा. 

- प्रा. पुर्णानंद च्यारी 


सोनकोळी : कोळी लोकांचो एक पोटभेद. सोनकोळी लोकांची 
वसती उत्तर कोंकण देगेचेर वसईच्यान रत्नागिरीमेरेन आसा. मुंबयच्या 
वेसावा वा वरसोवा, दांडा, वरळी, कुलाबा, मांडवी, चौपाटी, माझगाव, 
धारावी, माहीम, शीव ह्या भागांत सोनकोळ्यांची बरीच वसती आसा. 
इ.स.च्या १५ व्या शेंकड्यापसून हे हांगा रावपाक लागले. 

तांकां सोनकळी हें नांव कशें फाव जालें तेविशीं ते उपपत्ती 
सांगतात ती अशी - 


कोंकणी विश्वकोश : 


खंडोबा ह्या तांच्या देवाक भंडार (हळद) खूब मानवत 
सद्दां आपल्या कपलाक भंडार लायतात आनी सणादिसांनी. 
भंडार उघळटात. भंडाराचो कोर भांगराभशेन हळदुवो आसता. दै 
आपल्याक सोनकळी हैं नांव मेळळें अशें ते सांगतात. | 

थळकर, गावकर, किरिस्तांव कोळी आनी नवहिंदू 
सोनकोळ्यांचे चार भेद आसात. 

चडशे कोळी दादले मध्यम उंचायेचे, दांडगट, रूंद रव 
आनी भरीव बांद्याचे आसतात. कोळी बायल सडपातळ, ब 
आनी रेखीव अवयवांची आसता. तिका खूब केंस आसतात. 

सोनकोळी हे कश्टाळू, प्रामाणिक, उदार, पापभीरू . 
अतिथ्यशील आसतात. तांचो सभाव उधळो आसता. तांकां ३ 
खूब आवडटा. 4 
सोनकोळी दादलो काम करतना आनी घरांत वावु 
कमराभोंवतणी एक सुर्का म्हणजे लंगोट न्हेसता. सुर्का म 
चडकरून तांबडया रंगाचो व्हड चौकोनी लेंस. हो सुर्का लंगोट 
कमराभोंवतणच्या मुजिच्या आदारान घट्ट आंवळिल्लो आसता 
फुडलेवटेन तो पंरव्याभशेन सोडिल्लो आसता. आंगांत तो हाह 
कोपरी घालता. ह 

भायर सरतना दादलो धोतर न्हेसता आनी पैरण द 
घालता. पयलीं सणा-परबांच्या वेळार प्रतिश्ठीत दादलो कोळ 
अंगरखो, धवें उपरणें आनी तकलेक टोपरें नांवाची कानटोपये 
ऊंच तांबडी टोपी घालतालो. पूण आता हेर मध्यमवर्जीर 
दादल्यांभशेन तो सदरो, कोट आनी बनातीची वा मस्वमलीची 
टोपी घालता. कोळी न्हवरो पोरन्या मराठा सरदाराभशेन भेस र 
लांब धवो जामा, घट्ट धवी सुरवार, कमरपट्टो आनी तकलेक 
मंदील असो ताचो वरवेश आसता. 

कोळी दादलो पयलीं करणोट भशेन रुप्याचो गड 
वापरताले. तशेंच दंडाचेर चांदीचो गांठो घालताले. आतां ह्यो 
चडशे दिसनात. 

णववारी साडी, पोलको आनी फर्का असो कोळी बा 
भेस, कमरभर उदकांत काम करचें पडटा देखून ती घट्ट 
मारता. साडयेच्यो फुडल्यो मिरयोय पंरव्याभशेन प 
स्वोंचतात. फर्का म्हणजे पातळ अशी धव्या कपड्याची ओड 
छातयेवयल्यान खांदार उडयतात. | 

वयांत येमेरेन कोळी चली सवांद्यावयल्यान पदर धेड 
तो कमराभोंवतणी गुठलायता. गावकर चलयो लग्न 
खांद्यावयल्यान पदर घेनात. सणाच्यावेळार कोळी बायलो. 
पेठणी न्हेसतात आनी रेशमी पोलको घालतात. तांच्या 
आंबाड्याचेर एक तरी फूल खोंयिल्लें आसताच, 

चलयो लग्नापयलीं हातांत कंवचेचीं वा भांगरांचीं 


, पूण लग्नाउपरांत मात त्यो फकत दाव्या हातांतच कांकणां 
तात. दयचिर काम करपी घोवाक कसल्याच संकटाची बाधा 
ही न्हय म्हणून उजव्या हातांतलीं कांकणां आपणें समुद्रदेवतेक 
अशें त्यो सांगतात. उजव्या हातांत त्यो रुप्याचो वाळो 
त. तेभायर डोल्याचें वा ठशाचें कांकण घालतात. कानांत त्यो 
गाच्या आकाराचे भांगराचे गोठ घालतात. भांगराचे तारेंत एक 
, एक पोवळें आनी एक भांगराचो मणी गुथून त्यो नाकांत 
[त. गळ्यांत भांगराच्या मणयांच्यो आनी पोवळ्यांच्यो गाठी 
ही डुलेंडी अशे हार घालतात. पूण आतां आधुनिक पद्दतीचे 
र त्यो घालपाक लागल्यात. तशेंच लग्नापयलीं चलयो कपलाचेर 
। पाडून (गोंदोवन) घेतात. 
' शीत आनी नुस्तें (शीतकर्डी) हें ह्या लोकांचें मुखेल अन्न. 
यावांगडा हे लोक मास, तांतयां, भाज्यो, दाळी आनी फळां 
त, सणा-परबेक हे लोक घाऱ्यो वा वडे, मोकल, मुंगवरी आनी 
जिन्नस करतात. 
_  चडशा सोनकोळ्यांची आपलीं मालकेचीं घरां आसतात. 
का घरांत रांदचीकूड, देवाचीकूड आनी एक भोडपेगीकूड आसता. 
'जाळीं आनी नुस्त्याचे पांटले दवरपारवातीर एक ओटो आसता. 
क पोटमाळोय आसता. ताचेर सामान आसता. पूण जायते रवेप 
गै उपेग न्हीदपारवातीर करतात. घराक दोन वा तीन ल्हानशीं 
आसतात. तशेंच दारय सामकें ल्हान आसता. तांची घरां 
तळ आसतात. हे लोक रांदन आनी देवाची कूड पवित्र मानतात. 
खंडोबा आनी भवानी वा एकवीरा हीं ह्या लोकांचीं कुलवतां. 
यर जायत्या य्रामदेवतांकय ते भजतात. तशेंच वेताळदेव, हिंगलादेव, 
बादेव, मरूबाई, भावकादेवी, बायदेव सारकिल्लया आनीकय काय 
ची पुजा ते करतात. मढ जुंव्यावयली हरबादेवी दर्यावयल्या कोळ्यांची 
वण करता. वेताळ हो दर्याचो देव. ताचेरच कोळ्यांचे जिवीत 
ररिल्लं आसता. थळ हांगाचो लरवम्या होय दर्याचो देव. वर्सातल्यान 
वेप तरी नारवव्यांचो प्रतिनिधी त्या जार्‍्यार वचून ताका तळी 
| आनी कौल घेता. तशेंच डहाणू ते अलिबाग ह्या सगळ्या दर्या 
चैर जायतीं दर्या - देवतां रावतात अशी ह्या लोकांची समजूत 
आ. तांच्या नांवान हे नाल फोडटात आनी जेवण घालतात. दर्या 
[चो देव. ताचीय ते मदीं मदीं पुजा करतात. 
 दर्याचेर अपघात जावन मेल्या दादल्यांच्या नांवान ते वीर 
जे ल्हान खुंटयो देवा कुडींत दवरतात आनी तांची पुजा करतात. 
च, सर्वपित्री उमाशेक ते पितरांचें श्राध्द करतात. 
` धार्मिक वागणुकेचे नदरेन ह्या लोकांचे देवकर आनी इरकर 
दोन भेद आसात. देवकर मंडळीचे वांगडी आसतात. कांय कुटुंबां 
शंय येवन धार्मिक उत्सव मनयतात. त्या कुटुंबांच्या टाक मंडळी 
'नांव आसा. देवकर लोक भवानीक मांस आनी तांतयां हांचो 

वर्सांतल्यान एक फावट निवेद्य दारवयतात. तेन्नाच एक फावट हे 
जिन्नस खातात. इरकरांची मंडळी नासता. ते केन्नाय मांस आनी 
तांतयां खातात. भगत हो मंडळीचो मुखेली आसता. वर्स दोन 
वर्सांनी तो मंडळीची रवंडोबाक वा एकवीराक यात्रा काडटा. 

सोनकोळी लोकांत चल्यांचीं लग्नां सादारणपणान वीस ते 
पंचवीस आनी चलयांचीं सोळा ते वीस ह्या वयांत जातात. आवय - 
बापूय लग्न थारायतात. पयलीं चल्या - चलयेची पत्रिका जुळटा काय 
पळयतात. ती जुळळी जाल्यार मध्यस्थाचे वतीन चलयेक मागणी 
घालतात. चलयेखवातीर हुंडो दिवंचो पडटा. लग्न थारल्याउपरांत 
साकरपुडो करतात. तो रातचो जाता. तेखवातीर न्हवऱयावटेचे लोक 
कंदील, हालवो, शेवणाठी आनी सोरो ह्यो वस्तू घेवन दबाज्यान 
व्हंकलेच्या घरा वतात. थंय एके कुर्डीत मदेगाक एक बांक दवरिल्लो 
आसता आनी ताच्या दोनय तोकांनी दोन दिवल्यो दवरिल्ल्यो आसतात. 
त्या बांकाचेर न्हवऱयावटेनच्यान हाडिल्लयो वस्तू दवरतात. मागीर 
दोनय पक्ष लग्न केन्ना करप तें थारायतात. मागीर सगळ्यांक 
शेवगाठी, हालवो, च्या वा सोरो दितात. 

साखरपुड्या उपरांत चडकरून पयल्याच म्हुर्ताचेर लग्न 
जाता. हो म्हूर्त भट काडून दिता. माघ, फाल्गुन, वैशारव वा ज्येश्‍्ठ 
ह्या म्हयन्यांत लग्नां जातात. पयलीं लग्नां पांच दीस चलतालीं, पूण 
आतां तीनच दीस चलता. हळद लावप हो पयलो विधी आसता. 
चलयेक हळद लावपाच्या आदल्या दिसा तिका भरताच्या घरा व्हरतात. 
थंय तिच्या केसांचे बटेक एक लहानशी गाठ मारतात. भगताकडच्यान 
देवाक पांच आनी कुलदेव्राक पंचवीस नाल्ल ओंपतात. देवामुखवार 
हळद दवरतात आनी मागीर ती व्हंकलेक लायतात. 

व्हंकलेची भावजय दोन कणे काडटा. तांचेर पाट आनी दांतें 
दवरतात. पाटाचेर कपड्याची घडी आसता. ताचेर व्हकंल बसता. 
मागीर तिका हळद लायतात. दांत्याची पुजा करून पांच सवाशिणी 
तातूंत इह्ले तांदूळ आनी उडीद दळटात. 

माटवाच्या दारांत दोन केळी उब्यो करतात. तातुंतल्या एके 
केळीची व्हंकल पुजा करता, तशेंच पाट्याचेर एक केळीचें पान 
दवरतात आनी ताचेर दिवे आनी कांय खवावपाचे जिन्नस दवरतात. 
धवळारीण पदां म्हणत आसता. व्हंकल त्या पाट्याक पांयां पडटा. 
ताचेवयले रवावपाचे जिन्नस धवळारणीक मेळटात आनी दिवे, उंबर 
बी देवक म्हणून दवरतात, केळीचें पान लग्न लागमेरेन चुलीच्या 
फाटल्यान दवरतात. 

सांजेच्या वेळार कांय सवाशीणीं बायलो लागींच्या देवळांनी 
वचून देवाफुडें मिठाय दवरतात. उपरांत व्हंकलेच्यो इश्टीणी आनी 
भयणी न्हवऱ्यागेर वचून चौकारवातीर कांय पैशे मागतात. 

उपरांत न्हवऱयावटेनचे कांय लोक दबाज्यान व्हंकलेच्या 
घरा येतात, येतना ते आपल्या वांगडा मिठाय, शेवणाठी, साकर, 


सोनकोळी 


सोरो, पानां, सुपाऱ्यो आनी व्हंकलेखातीर व्होंट घेवन येतात. मागीर 
व्हंकलेची व्होट भरतात आनी न्हवऱ्यावटेनच्यान हाडिल्लो हुंडो बांकाचेर 
दवरतात. व्हंकलेवटेनची मंडळी तो थारिल्ल्या प्रमाण आसा काय ना 
तें पळयतात आनी स्विकारता. 
चौक म्हणजे बारा चौकोन आनी त्रिकोन हांणीं तयार केल्ली 
एक रांगोळी काडटात. तातूंत रंग भरतात. पयल्या चौकोनाचेर 
जायत्या देवतांक आवाहन करतात. उपरांत दुसऱया चौकोनाचेर एक 
पाट मांडटात. व्हंकल ताचेर बसता. सवाशिणी तिका हळद लायतात 
आनी तेलवण करतात. धवळारीण त्या वेळार पदां म्हणटा. दर एका 
चौकोनाचेर पाट दवरून सवाशिणी व्हंकलेक हळद लायतात. 
ताकालाजून ही कार्यावळ तीन - चार वरां तरी चलता. ताच्या उपरांत 
व्हंकलेचो मामा तिका आपले मांडयेर घेता. मागीर एक सवाशीण 
दोगांकय हळद लायता. उपरांत मामा व्हंकलेक केळवण दिता. 
अशेचतरेन जांकां व्हंकलेक केळवण करपाची आसता ते तिका 
मांडयेर घेतात. 
दुसऱ्या दिसा व्हंकलेक पाट्यार बसयतात. तिच्या फाटल्यान 
तिची आवय बसता. मागीर व्हंकलेक हळद लायतात. तिच्या केसांक 
नाल्लाचो रोस लायतात. मागीर तिचे तकलेर एक थाळी उमथी 
धरतात आनी तिचेर पांच कळशांतलें उदक वोततात. न्हाण घाल्या 
उपरांत ती घरांतल्या देवतांक विडो आनी तांदूळ ओंपता. 
मागीर ती अश्टपुत्री न्हेसल्या उपरांत तिच्यो धेडयो तिच्या 
केसांत आनी विणयेंत फुलां माळटात आनी तिका भांगरां घालतात. 
न्हवरो घोड्याचेर बसून दबाज्यान व्हंकलेच्या घरा येवपाक 
भायर सरता. तो हातांत नालल आनी सुरी धरता. लग्नाच्या वेळार 
ताचो धेडो ह्यो वस्तू ऊच धरता. मिरवणूक लागीं पावल्या बरोबर 
व्हंकलेची व्होंट भरतात आनी तिच्या गळ्यांत मंगळसूत्र बांदतात. 
न्हवरो माटवांत भितर सरतना प्रवेशदाराक लायिल्ली घाऱयांची माळ 
तोडटा. 
न्हवरो - व्हंकल तांदूळ आशिल्ल्या दोन परातीत एकामेकांक 
फुडो करून उबी रावतात. तांचेमदीं अंतरपाट धरतात. अंतरपाटावयल्यान 
तांचे मानेभोंवतणी जानवें घालतात. मंगलाश्टकां म्हणून जाल्या 
उपरांत जानवें ल्हान करून व्हंकलेच्या गळ्यांत बांदतात. मागीर 
रोरवडेच न्हवऱ्या-व्हंकलेचे भाव तांकां उरवलतात आनी तांच्या जाज्यांची 
अदला-बदल करतात. मागीर न्हवरो-व्हंकल एकामेकांच्या गळ्यांत 
हार घालतात. जमिल्ले लोक तांकां केळवण भेटयतात. 
केळवण जाल्याउपरांत भट पुरोयत न्हवऱ्या-व्हंकलेच्या 
वस्त्रांची गांठ मारता आनी न्हवऱ्याच्या दोन बाशींगांमदलें एक काडून 
व्हकलेच्या कपलाक बांदता. न्हवऱ्याच्या मनगटांतलें चेंडूकय (कांकण) 
तो व्हंकलेच्या मनणटांत बांदता. ताच्या उपरांत पुरोयताचें काम 
सोंपता आनी न्हवरो-व्हंकल कांय रवेळ रवेळटात. 

ताचेउपरांत व्हंकलपावणी घोड्यावयल्यान न्हवऱ्याच्या : 
वचपाक भायर सरता. वाटेर जायी देवळां, कुलदेवतां हांची 
घेवन आनी पाटलाच्या घरा वचून मागीर व्हंकलपावणी न्हवऱ्या 
घरा वता. घरांत भितर सरचेपयलीं न्हवऱ्या-व्हंयलेच्या तकलेर । 
वस्त्र धरतात. दाराक बांदिल्ली घाऱयांची माळ न्हवरो तोडटा आ 
व्हंकल उजवो पांय तांदळांचे पिशवेक लायता. 

तिसऱ्या दिसा सकाळीं व्हंकलेक कुळारा व्हरतात अ 
न्हाण घालून नवे कपडे न्हेसोवन परत तिका घोवागेर पावयतात 

मागीर न्हवरो - व्हंकलेन सुर्याक पांयां पडप, ऐरी नांवा 
घटांच्या उतरंडीची पुजा करप आनी माटवाच्या दारांत लायिल्लयो के 
न्हवऱ्यान कापप हे विधी जावन लग्नाची कार्यावळ संपता. 

पयली बायलांचो बाळंटेर चडसो घोवागेरच 
बाळंटेरावेळार वैजीण तिका पालव दिताली. बायलेक जशो वे 
येवपाक लागल्यो म्हणजे देवाक नाल्ल ऑपताले आनी तेराव्या दिः 
तो फोडटाले. भुरगें आनी बाळंटीक बाजेचेर न्हीदयताले आढ 
चाळीस दिसांउपरांत ती बाज दर्याच्या उदकांत तीन दीस बुडो 
दवरताले. जल्मल्यापसून भुरण्याक आनी आवयक सद्दा दोन फार 
तेल लावन न्हाणयताले. पूण आतां चडशो बायलो बाळंटेश' 
इस्पितळांनी वतात. § 

सव्या दिसा सटयेची पुजा करतात. एका पाट्याचेर मूठभ 
फोव, पांच विडयार्ची पानां, पांच सुपाऱ्यो, बदाम, स्वारको, नाह 
रूईची आनी कोडूलिंबार्ची पानां, दिवे, सव्वा रूपयो ह्यो वस्तू दवरताः 
आवय भुरज्याक घेवन पाट्यालागी न्हीदता. उपरांत वैजीण दारां 
वचून सुपाची पुजा करता आनी निंबाचे रवांदयेन भुरण्याचेर उदः 
फाफुडटा. मागीर आवय पाट्यालारीं विडो, दक्षणा दवरून पाट्या 
पांयां पडटा. वैजीण तिची व्होंट भरता आनी तिका “सटयेंतल्या 
सुटका जाली' काय विचारता. ती तीन फावट 'न्हय' अशी जाप दिता 
रातर्ची न्हीदचे पयलीं पाट्यालाी कागद - पेन्सिल दवरतात. सटीदेवत 
येवन भुरज्याचें भविश्य बरयता असो समज आसा. दुसऱया दिसा 
सकाळीं घरांतलो कोणय कळनासतना पाट्यावयल्यो वस्तू व्हरून 
दर्यांत सोडटा. 

बाराव्या दिसा सुयेर सोंपता. त्याच दिसा भट भुरज्याच्य 
जल्मावेळचें नक्षत्र पळोवन रवंयच्या अक्षरान सुरू जावपी नांव दवरचे 
तें सांगता. मागीर भुरण्याचो बारसो करतात. भुरज्याचें 
चडकरून एकवीरा वा खंडोबा हांच्या देवळांत वचून काडटात. 

हे लोक मडें लासतात. ल्हान भुरज्यांक, तशेंच देवी, पटक 
सारकिल्लया सार्थींनी मेल्ल्यांक मात पुरतात. 

आसन्नमरण व्यक्तीच्या तोंडांत जमिल्ले सोयरे गंगाजल 
घालतात. व्यक्ती मेल्याउपरांत तिका नवे कपडे आनी अलंकार 
घालतात. कांय लोक दारांत भजनां म्हणत बसतात. सगळे नात्यातल 


र मेल्लयाचें कटीवस्त्र सोडून उरिल्ले कपडे आनी 
वस्ती काडटात. मेल्लयाक पुताचे मांडयेर दवरतात. जमिल्ले 
हळद लायतात आनी आयदनभर उदक ताचे तकलेर 
त मेल्लया मनशाक नवे कपडे आनी अलंकार घालतात 
दवरतात. मेल्ल्याच्या कपलाक अबीर - गुलाल 
आनी फुलां घालतात. निसण मसंडेंत व्हरतना गांवचे 
एका फातरान मेल्ल्याक स्पर्श करतात आनी तो अश्मा धव्या 
' मसंडींत गेल्याउपरांत मडें चितेचेर दवरतात. मागीर मेल्या 
चो उत्तराधिकारी चितेक अग्नी दिवन क्षौर करता आनी दर्यात 
डी मारता. मडें लासता आसतना उदेंतेकडच्यान आनी 
यान दोन शस्त्रां शेवटून मारतात. हाकालागून मेल्लयाची 
पसून रारवण जाता अशी समजूत आसा. 
दुसऱ्या दिसा मसंडेंत वचून मेल्लयाच्यो अस्थी आनी गोबोर 
ठांय करतात आनी एका मडक्यांत दवरतात. एक नाल्ल फोडून 
, दूद आनी भाकरी कावळ्यांक सवावपारवातीर थंय दवरतात. 
तिसऱ्या दिसा मेल्ल्याच्या घरांतल्या दादल्याक भायर व्हरून 
नी मिठाय दितात. मेल्लयाच्या उत्तराधिकाऱयाक नवी टोपी 
त. मेल्लो मनीस जर जाण्टो आसत जाल्यार विकतो सोरो हाडून 


घाव्या, इकराव्या आनी बाराव्या दिसा मेल्याक पिंडदान 
नात. एका भटाक आयदनां, कपडे, हांतरूण, जोतें, सत्री, साकरेचीं 
गं आनी शक्य आसल्यार गाय दान दितात. मेल्लयाक ह्यो सगळ्यो 
तू सर्गात मेळटात अशी तांची समजूत आसा. बारा दीस सुतक 
cid. 
एका म्हयन्याउपरांत मेल्लयाच्या घरांतल्यांच्या बायलांक 
लांत व्हरून च्या दितात. परत घरा आयल्या उपरांत घरांतले 

जमिल्लया बायलांक पियोवपाक सोरो दितात. ताचेउपरांत घरांतल्यो 
लो भायर सरपाक मेकळयो जातात. 
ह्या लोकांचे मुरवेल सण अशे आसात - 
चैताचो सण : चैत्राच्या पाडव्यापसून तांचो चैताचो सण वा 
रा देवीचो उत्सव सुरू जाता. एके लांकडी घडवंचेचेर एक कपडो 
दवरून ताचेर रांगोळी काडटात आनी घट दवरतात. एका ताटांत 
घ्या गुळ्यांत पांच वाती घालून केल्लो दिवो आनी फुलां पातळावन 
बू. करतात. पाच सवाशिणी घटाचेर तेलवण करतात. उपरांत 
लो ऊद पेटोवन आनी तेलवात लावन भगत ओंवाळटा. मागीर 
उमथो पडून दिव्याची ती ताटली आपले मानेर दवरता. 
लले लोक ते ताटलेंत पयशे घालतात. मागीर तो ती ताटली 

न्यान हातांत घेता. त्यावेळार थंय वाजप चालू आसता आनी 

य पेटिल्लयो आसतात. 

सोनकोळी 


ताचेउपरांत 'झाड' म्हणून वळखुपांत येवपी बायलेचेर भार 
येता. पंच तिका आपल्या भुरज्यांचो साबाळ करपाक सांगता आनी 
“'झाडा'' च्या तोंडांतल्यान तशें उतर घेता. उपरांत देवीक आरत 
दारवयतात आनी “झाडा” च्या आंगांतलें वारें देंवल्या उपरांत घटालाजीं 
दवरिल्लीं फळां प्रसाद म्हण वाट्टात. एक नाल्ल फोडून ताचें उदक 
घटाचेर सोडटात. 

चैत्र पाडव्यापसून पुनवेमेरेन भणताच्या घरा घट मांडिल्लो 
आसता. सातव्या दिसा मात म्हण देवीमुरवार बोकडो आनी कोंबो 
बळी दितात. ही कार्यावळ घराभायर जाता आनी तिका फकत 
दादलेच हजर रावतात. मागीर बोकडयाचें वा कोंब्याचें काळीज 
तेलांत तळून देवीक ताचो निवेद्द दारवयतात आनी मास घरानघर 
वाट्टात. उपरांत देव पालरवेंत वा पिशवेंत घेवन ते एकाद्रे चैत्र सप्तमीक 
कार्ल्याक एकवीराच्या देवळांत वतात आनी सगळो उत्सव थंय करतात. 

सुता पुनव : हो सण चड म्हत्वाचो. ह्या दिसा दर्यात नाल 
उडोवपारवातीर दर एका घरांतलो दादलो वताच. दांडाक मात हो सण 
मात्सो वेगळे तरेन मनयतात. गांवांतलो गोंधळी भगत श्रावणबाळाचें 
निशाण म्हण पाटलाच्या घरांतलो धवो कपडो बडयेक बांदून मिरयत 
मसंडेंत व्हरता. दांडा गांवांत दयदिगेर हरबामावली म्हण एक फातरी 
पार आनी ताचेमदीं एक ऊंच बडी आसा. वाटेवयल्या घरांतले लोक 
हरबामावलीरवातीर दूद, हळदकुकूम, फुलां बी दितात आनी नाल्ल 
फोडटात. मसंडेंत एक उंच बडी रोयिल्ली आसता तिका हैं श्रावणबाळाचें 
निशाण बांदतात आनी तिची पुजा करतात. मागीर सगळेजाण गोंधळी 
भगतागेर येतात. थंय तांकां उकडिल्लया तांदळांच्यो पुरयो आनी सोरो 
दितात. 

सांजेच्या वेळार भगताच्या घरा भांगराचो लेप लायिल्लया 
नाल्लाची पुजा करतात. तांदळांनी भरिल्ठ्या एका आयदनांत हो नाल्ल 
दवरतात. त्या नाल्लाचे शेंडयेंत धव्या कागदाची निशाणी लायिल्लयो 
काडयो खोंचतात. भगत त्या नाल्लाची म्हणजे श्रावणबाळाची पुजा 
करता आनी ताचेर दूद वोतता. मागीर तो नाल्ल वाजत - गाजत 
मिरवणुकेन दर्याकडे व्हरतात आनी भगत रामनाम घेत ताका फार्टी 
पळयनासतना व्हरून दर्यात सोडटा. 

गौरी : हो कोळी बायलांचो मुरवेल सण. भाद्रपद सश्टीक 
गौरी येतात. तेरड्याच्यो जुडयो 'गवर' म्हण वाजयत - जाजयत घरा 
हाडटात. मागीर तिका कपडे आनी मंगळसूत्र आदी अलंकार घालतात. 
तिच्या शेजरा शंक्रोबा, तिचो न्हवरो म्हण एका तांबयांत तांदूळ भरून 
ताचेर नाल्ल दवरतात. दुसऱया दिसा राती भरजरी कपडे आनी भांगरां 
घालून तरणाटयो कोळी बायलो गौरीमुरवार रातभर नाच - पदांचो 
धुडगूस घालतात. ह्यावेळार एकाद्र्याचेर भार येता. तिसऱ्या दिसा ही 
गौरी दर्यात पावयतात 

भवान्यो : हो एक नवरात्राचो उत्सव. गोंधळी घटाफुडें 


सोनार नरहरी 


जोंधळ घालून पदां म्हण्टा. ह्यावेळार खंडोबाक आनी भवानी मातेक 
तळी दवरतात. 

माही पुनव : माही पुनव वा माघी पुनव हो खंडोबाच्या 
उत्सवाचो दीस. ह्या दिसा एकवीरा, खंडोबा, सप्तमातृका आवी 
देवदेवतांच्यो पत्र्याचेर कोरिल्लयो प्रतिमा देवकुर्डीतल्यान उरवलून पालरवेंत 
दवरतात आनी गांवांत उबारिल्ल्या माटवामेरेन पालरवेची मिरवणूक 
काइटात. त्यावेळार जायते लोक नवस करतात. तशेंच वाद्यां वाजयतात, 
भंडारो शिंपडटात आनी देवांक आरत ओंवाळटात. 

होळीपुनव : होळी पुनवेच्या दिसा एक व्हडलें एरंडाचें झाड 
एका फोंडांत पुरतात. ताच्या शेंड्याक पाच नाल्ल बांदतात आनी हळद 
लायिल्लो कपडो गुठलायतात. पाटलाची बायल होळीचे तेलवण आदी 
विधी करता, व्होंट भरता आनी पुरणपोळयेचो निवेद्द दारवयता. 
पाटील रातचो काकाडो घेवन होळयेक भोंवताडे घालता आनी ती 
पेटयता. मागीर पेटिल्ले होळयेभोंवतणी नाच-पदां चलतात. 

दुसऱ्या 'धुळवडी' च्या दिसा सांजेच्यो नुस्तें घेवन आयिल्लयो 
सगळ्यो होडयो बंदरांत एके वळीन लावन दवरतात. त्या दिसा घोळ 
नुस्तें मेळळ्यार शुभ मानतात आनी तें होडयेच्या फुडल्या दांड्याक 
बांदतात. मागीर बऱ्यो बऱ्यो साडयो लावन सजयल्ले होडयेचेर पुजा 
जाता आनी मिठाय प्रसाद म्हण वाट्टांत. 

दिवाळी, गोकुळाष्टम सारकिल्ले सणय हे लोक मनयतात. 
पुनवेच्या राती चडशे सोनकोळी चंद्राक दिवटी ओंवाळटात. 

नुस्तेंमारी हो सोनकोळी लोकांच मुरवेल वेवसाय. ताच्यो 
बायलो चडकरून नुस्तें विकपाचों धंदो करतात. जायत्या कुटुंबांची 
मेळून हांची जमात नांवाची एक सामाजिक संस्था आसता. तिचो 
मुरवेली पाटील. ताका पालव दिवपी मनशांक पंच म्हण्टात, जातीतल्या 
लोकांची झगडीं मिटोवन न्याय दिवप हें पाटलाचें मुरवेल काम 
आसता. हेर जाती जमातीं सारके सोनकोळयांच्याय रितीरिवाजां्नी 
बदल घडत आसात. आनी तांचे जिवीत पद्दतीचेर आधुनिकतेचो प्रभाव 
पडत आसा. 

- कों. वि. सं. मं. 


सोनार नरहरी : (पळेयात नरहरी सोनार). 


सोपानदेव : (जल्म : इ.स.१२७४; मरण : इ.स. १२९६, सासवड 
- पुणें). 

संत ज्ञानेश्वराचो धाकटो भाव. विठ्ठल संत आनी रुक्मिणी 
ह्या आपेगांवच्या कुलकर्णी दांपत्याचो तिसरो चलो, निवृत्तीनाथ, ज्ञानेश्वर 
आनी मुक्ताई हीं ताची भांवडां. निवृत्तीनाथाक नाथपंथीय गुरू गहिनीनाथ 
हाचो उपदेश जातकच ताणें तीच दीक्षा ज्ञानेश्वर आनी सोपानदेव हांकां 
दिली. सोपानदेव योगमार्जांत निश्णात जालो. ज्ञानदेवान गीतेर बरयल्ली 

कोंकणी विश्वकोश : 


टीका “ज्ञानेश्वरी” ह्या नांवान तेचपरी सोपानदेवान बरयल्ली गीतेवर 
टीका सोपानदेवी ह्या नांवान प्रसिद्द आसा. . 
सोपानदेवाचें तत्त्वगिन्यान प्रवृत्तीमार्जी आशिल्ले. प्रपंचांत 

ना ही विचारसरणी ताका मान्य ना. प्रपंचांत रावनय परमार्थ साध 
येता, हें तत्त्व सोपानदेवाच्या अभंगांतल्यान प्रत्ययाक येता. सर्वाः 
हरी वळखून प्रंपचांतलीं कर्तव्यां वेवस्थीत पार पाडप म्हळ 
परमार्थ अशी ताच्या विवेचनाचें सार आसा. 
सोपानदेवी ही गीतेची समश्लोकी टीका आसा. सोषाना 

हो आपलें तत्त्वगिन्यान आचरणातल्यान अभिव्यक्त करपी असो : 
आशिल्लो देखूनच सोपानदेवी हो ग्रंथ एका प्रौढ आनी व्यक्तिमत्त्वा 
आविश्कार थारला, सोपानदेवान पुणें जिल्ह्यातल्या सासवड हाँ 
पिरायेच्या २२ व्या वर्सा जितीसमाधी घेतली. 
- कों. वि. सं. 7 


सोमनाथ : बारा ज्योतिर्लिँगांतलें एक नामनेचें पयलें शिवक्षेत्र 
भारतांतलें अतिपुर्विल्े क्षेत्र. हाका वेरावळकषत्, प्रभासक्षेत्र, सोमः 
पाटण, आनर्तपूर अशीय हेर नांवा आसात. हें क्षेत्र सौराष्ट्रात राजक 
- वेरावळ ह्या रेल्वेमार्गार वशिल्लें आसून, वेरावळ हैं अस्तंत देगेवय 
एक ल्हानशें बंदर. 
ह्या क्षेत्राविर्शी पुराणांत एक कथा आसा ती अशी - 
प्रजापतीक सत्तावीस धुवो आशिल्लयो. तांची ताणें चंद्राकडेन लः 
लावन दिलीं. फुडें तातुंतले एकटे रोहिणीचेर चंद्र चड मोग करू 
लागलो. तेन्ना रोहिणीच्या हेर भयणींक वायट दिसलें आनी ताए 
आपल्या बापायकडे तेविर्शी कागाळ केली. तें आयकून दक्षाक र 
आयलो आनी ताणें चंद्राक क्षयी जातलो असो श्राप दिलो. तेन्ना चं 
आपली चूक माफ करून श्राप परत घेवपाविरशी विनयलें. पूण दक्ष 
आपूण श्राप परत घेवपाक असमर्थ आसा म्हणपाचें सांगलें, तेन्ना ! 
ब्रह्मदेवाकडेन गेलो. ब्रह्मदेवान ताका शापमुक्त जावपाक शंकरा 
उपासना करूंक सांगलें. चंद्रान प्रभासक्षेत्रांत येवन शंकराची उपासब 
केली आनी तो शापमुक्त जालो. हांगाचें शिव लिंग प्रत्यक्ष ब्रह्मदे 
पुजिललें. 
शिवपुराणाच्या कोटिरूद्रसंहितेंत ह्या क्षेत्राचें महात्म्य अ! 
आसा - 
सोमलिङ्गं नरो दृष्ट्वा सर्वपापात्प्रमुच्यते । 
लबध्वा फलं मनोऽभीष्टं मृतः स्वर्ग समीहते ॥ 
यद्यत्फलं समुद्दिश्य कुरूते तीर्थमुत्तमम्‌ । 
तत्तत्फलमवाप्नोति सर्वथा नात्र संशयः ॥ 
प्रभासं च परिक्रम्य पृथिवीक्रमसम्भवम्‌ । 
फलं प्राप्नोति शुध्दात्मा मृत : स्वर्गे महीयते ॥ 
अर्थ - सोमलिंाच्या दर्शनान मनीस सगळ्या पापां 


विश्वकोश : ४ 


जाता आनी इच्छित फळ मेळोवन मरणाउपरांत स्वर्गात वता. 
F इत्सा मनांत बाळगून मनीस हाचें तीर्थ घेता त्यो सगळ्यो 
इत्सा फळादीक जातात हातूंत मातय दुबाव ना. प्रभास क्षेत्राची 
परिक्रमा करतकच मनशाक पृश्वीप्रदक्षिणेचें पुण्य मेळटा. त्या पुण्यात्म्या 
मनशाक मरणोत्तर स्वर्ण मेळटा. 
पुराणांत ह्या शिवलिंगाचे म्हत्व सांगला तें अशें - पुर्विल्ल्या 
काळांत एक फावट 
ब्रह्मदेव फिरत फिरत 
ह्या थळार आयलो. 
ताणें हांगा एक 
भूरवंड खोठून तातयां 
येदें स्वयंभू लिंग 
जमनीभायर काडलें 
आनी ताची 
षोडशोपचार पुजा 
केली. उपरांत तें 
लिंग दर्भ आनी 
म्होंव हाणें धापून 
ताचेर ब्रह्मशिळा 
दवरली. उपरांत हे ब्रह्मशिळेर दुसरें एक शिवलिंग स्थापन केलें. 
चंद्रान आपल्याक शापमुक्ती मेळटकच ह्या शिवलिंगाचेर 
भांगराचें देवूळ बांदलें. फुडें तें मोडटकच रावणान थंय रुप्याचें देवूळ 
बांदलें. हें देवूळ मोडल्या उपरांत कृष्णान थंय चंदनी लांकडाचें देवूळ 
बांदलें. तेंय देवूळ जीर्ण जातकच थंय फातराचें देवूळ बांदपांत आयलें. 
ज्ञात इतिहासांतलें हें पयलें सोमदेवूळ. तें इ.स.च्या पयल्या शतमानांत 
बांदिल्लें आसूंक जाय. फुडें हें देवूळ मोडकळेक येतकच इ.स. ६४९त 
मैत्रक वंशांतल्या राजा धरसेन हाचे कारकिर्दीत हांगा दुसरें फातराचें 
देवूळ बांदपांत आयलें. स्थापत्य आनी कलेचे नदरेन हैं देवूळ 
वैभवशाली आशिल्ले. इ.स.च्या आठव्या शतमानांत अरबांच्या आक्रमणांक 
लागून हें देवूळ मोडलें. ताचेउपरांत णवव्या शतमानाचे सुरवेक हांगा 
तांबड्या पाशाणाचें व्हड देवूळ बांदपांत आयलें. फुडें चालुक्य वंशाचे 
कारकिर्दीत इ.स. १०२५त गझनीच्या मुहमदान हांगा घुरी घालून ह्या 
देवळाचो पुराय नाश केलो. ११६९ वर्सा अणहिलपाटणाच्या कुमारपाल 
राजान सोमनाथ देवूळ परत बांदलें. पूण १२९७त अलाउद्दीन रिवलजीन 
तें उद्ध्वस्त करून उडयलें. इ.स. १३२५ वर्सा जुनागडचो चुडासमा 
राजा महीपाल हाणें ह्या देवळाचो जिर्णोध्दार केलो. फुडें १४६९ वर्सा 
महमद बेणडा नांवाच्या एका मुसलमान शासकान हैं देवूळ मोडून 
थंय मशीद बांदली. उपरांत एका राजान तें परत बांदलें, पूण 
ओरंगजेबान तें जमीनदोस्त केलें. फुडें बरीच वर्सा हैं देवूळ भग्नावस्थेत 
आशिल्ले. इ.स. १७८३ वर्सा अहिल्याबाई होळकर हिणें मूळ देवूळ 

सोमनाथ 


थंयच सोडून लागसारच एका दुसऱ्या जाज्यार नवें देवूळ बांदलें. 
फुडल्या काळांत हेय देवूळ मोडूंक आयलें तेन्ना भारत स्वतंत्र 
जातकच गृहमंत्री सरदार वल्लभभाई पटेल हाणें ह्या देवळाचो जिर्णोच्दार 
केलो. हें देवूळ आदल्या देवळाच्या मूळपिठीकेचेरच बांदपांत आयलें. 
ह्या देवळाचें बांदकाम पालिताण्याचो नामनेचो शिल्पी श्री प्रभाकर 
सोमपूरा हाणें केलें आनी देव प्रतिश्ठापनाचें पुरोयतपण नामनेचे 
वैदिक पंडित तर्कतीर्थ लक्ष्मणशास्त्री जोशी हाणें केलें. ह्या वेळार 
ताचो गुरू श्री केवलानंद सरस्वती होय हजर आशिल्लो. ११ मे १९५१ 
दिसा राष्ट्रपती डॉ. राजेंद्र प्रसाद हाचे हस्तुकी ह्या देवळांत शिवमूर्तीची 
प्रतिश्‍्ठापना जाली. 

पुर्विल्लया काळासावन सोमनाथाच्या देवळाची ताचे गिरेस्तायेक 
लागून नामना आसा, इराणाच्या आरवातांतल्यान भारतीय शीमेकडे 
येवपी वेपारी आपली भोंवडी यशस्वी जावची देखून सोमनाथाक नवस 
सांगून घेताले आनी ते पावयताले. ताकालागून सोमनाथाकडे 
भांगरांशिंगराची रास पडटाली. हाचे भायर जायत्या हिंदू राजांनी 
देवालयाच्या उवर्चारवातीर लाखांनी रुपयांचे उत्पन्न लावन दिल्लें. 

® सोमनाथाच्या देवळाविर्शी इराणी भोंवडेकार झकेरिया कझीनी 

हाणें १९२३ वर्सा बरोवन दवरलां तें अशें - 

सोमनाथाची मूर्त मनशायेदया आकाराची आसून, तिच्या 
हाताच्यो मुठी वळोवन धोपरामेरेन तेकिल्लयो आसात. ही मूर्त अधांतरी 
आसून तिच्या दोळ्यांत मोलादिक हिरे बसयल्ले आसात. देवळाचो 
जाभारो अश्टकोनी आशिल्लो. एका वेळार दोन हजार मनशां वांगडा 
बसू शकतात येदो व्हड सभामंडप थंय आशिल्लो. ताका सागवानी 
लांकडाचे ५६ रवांबे आसून ते शिशान मढयिल्लें. मुखेल देवळामुखार 
२00 मण वजनाची भांगराची सरपळी आनी घांट आशिल्ली. देवळांतल्या 
सेवेकऱ्यांच्यो पाळयो बदलपावेळार ही घांट वाजोवप जाताली. देवळांतले 
सेवेकरी म्हणून सुमार-१000 ब्राह्मणांची नेमणूक जाल्ली. देवळांतल्या 
सदच्या आनी खाशेल्या गायन - वादनासारक्या कामारवातीर ५00 
कलावंतीणींचो आनी ३00 गायकांचो ताफो आशिल्लो. 

सरोमनाथाच्या मुरवेल देवळाभोंवतणी हेर ल्हान-व्हड तीर्थकुंडा 
आनी देवळां आसात. प्रभासपाटण नगराभायर आशिल्लया दर्याक 
अग्निकुंड अशें नांव आसून तातूंत भोंवडेकार न्हातात. सद्याच्या 
सोमनाथाच्या देवळालागसारच अहिल्याबाई होळकर हिणें बादिल्लें 
सोमनाथ देवूळ आसा. ह्या देवळाच्या भूगर्भात बरोच काळोरव आसून 
थंय एक शिवलिंग आसा. ताचे भोंवतणी पार्वती, लक्ष्मी, गंगा, नंदी, 
सरस्वती, आदी देवांच्यो मूर्ती आसात. मुरवेल देवळालागसार एक 
गणपतीचे देवूळ आसा आनी उत्तरदाराभायर अघोरलिंगाची मूर्त 
आसा. 

नगरदारासावन उदेंतेक प्राची त्रिवेणी नांवाचें एक तीर्थस्थळ 
आसून थंय हिरण्या, सरस्वती आनी कपिला ह्यो न्हंयो दर्याक 


सोमराजवंश 


मेळटात. देखून ही सुवात पवित्र मानतात. प्राची त्रिवेणीसावन लाणसारच 
एक भरन सुयचिं देवूळ आसून फुडें एके व्होवरीत हिंगलाज भवानी 
आनी सिध्दनाथ महादेव हांचीं ठाणीं आसात. थंय एका झाडासकयल 
बलरामाचें देवूळ आसा. हांगासल्लयानच बलरामान आपल्या मूळ 
शेषरुपान भूयेंत प्रवेश केल्लो अशें सांगप जाता. हांगा लागसारच 
देहोत्सर्गतीर्थ आसा. श्रीकृष्णाक भालुकातीर्थार बाण लागतकच तो 
हांगा आयलो आनी ताणें प्राण सोडलो ह्याच स्थळार ताचो अग्निसंस्कार 
जाल्लो. देहोत्सर्जालागसारच यादवस्थली आसा. जंय यादव आपसापांत 
झुजून नश्ट जाल्ले. वेरावळ सावन सोमनाथ देवळाकडे वचपाचे वाटेर 
बाणतीर्थ आसून थंय शशिभूषण महादेवाचे पुर्विल्लें देवळ आसा. 
थंयच्यान अस्तंतेक भालुपूर गांवांत भालुकातीर्थ लागता. हैं भगवान 
श्रीकृष्णाचें महानिर्याणस्थळ आसा. हांगाच्या एका अश्वत्थातळी श्रीकृष्ण 
'न्हिदील्लो आसतना, पारध्याचो बाण ताच्या पांयांत घुसलो आनी तो 
जीवघेणो थारलो. त्या अश्वत्थझाडाक आता मोक्षपिंपळ ह्या नांवान 


वळखतात. 
- कों. वि. सं. मं. 


सोमराजवंश : इ.स.च्या सव्या - सातव्या शतमानांत महाकोसल 
देशाचेर सोमवंशी पांडु राजा राज्य करताले. तांची राजधानी श्रीपुर ही 
आसून ती मध्यप्रदेशांत महान्हंयेचे देगेर सिरपूर ह्या वाठारांत आशिल्ली. 
ह्या वाठारांत त्या नगराचे भरनावशेश मेळळ्यात. तातूंत महाशिवगुप्ताच्या 
काळांतलो एक शिलालेरव आसा. ह्या शिलालेखांत सोमवंशी पांडू 
राजांची म्हायती मेळटा. ह्या राजांनी शिवगुप्त आनी भवगुप्त हीं नांवां 
धारण केल्ली. तातुंतलो महाशिवगुप्त बालार्जुन हो खूब बळिश्ट 
आसून ताणें सुमार ६0 वर्सा राज्य केलें. ताच्या बापायचें नांव 
हर्षुप्त आनी आजाचें नांव चंद्रगुप्त. हो महाशिवगुप्त इ.स. ५९५ त 
सिंहासनाचेर बसलो. ह्या महाशिवगुप्ता उपरांत सोमवंशी पांडू राजांची 
तितलीशी म्हायती मेळना, इ.स.च्या १0व्या शतमानांत कोसल देशांत 
सोमवंशाचें राज्य आशिल्ले. ह्या वंशातल्या कांय राजांनी शिवगुप्त, 
महाशिवगुप्त, भवगुप्त हीं नांवां धारण केल्ली. तशेंच कोसलेंद्र आनी 
त्रिकलिंगाधिपती ह्यो उपाधी धारण केल्लयो. 

शिवगुप्त (इ.स. ९१५ - ३५) : हो त्या वंशातलो पयलो 
राजा. पूण ताचो एकय आलेख मेळना, ताच्या पुताच्या आलेखांत 
ताका राजा म्हळां. ताची सत्ता दक्षिण कोसल म्हळ्यार छत्तिसगड 
ह्या वाठाराचेर आसुये. 

जनमेजय महाभवगुप्त (इ.स. ९३५ - ९७०) : हो शिवगुप्ताचो 
पूत ताच्या उपरांत राजा जालो. ताचे जायते ताम्रपट उपलब्ध आसात. 
तो मोटो बळिश्ट आसून ताणें परम माहेश्वर ही पदवी घेलिल्ली. 
विनीतपूर ही ताची राजधानी आशिल्ली. ताणें कटक आपल्या राज्याचो 
विस्तार वाडयल्लो. सुरवेक तो कोसलाधिपती आशिल्लो, ओडू वाठाराचेरच 


कोंकणी विश्वकोश : 


जैत मेळयतकच ताणें त्रिकलिंगाधिपती ही पदवी धारण केली. 

ययाती महाशिवगुप्त (१लो) (इ.स. ९७०-१०००) : | 
जनमेजयाचो पूत ताच्या उपरांत राजा जालो. ताचे सुरवेचे आलेख 
विनीतपूरचे आनी उपरांतचे ययातिनगरचे आसात. हें नगर ताणें. 
नव्यान वसयलें आनी थंय आपली राजधानी स्थापन केली. नद 

भीमरथ महाभवगुप्त (२रो) (इ.स. १००0 - १०१५) : हो 
ययातीचो पूत ताच्याउपरांत सिंहासनार बसलो. ताचो मंत्री सिंहदत्त 
हो ययातीचो मंत्री आशिल्लो. ताचे आदी ताचो आजो धारदत्त हो 
ययातीचो आनी जनमेजयाचो मंत्री आशिल्लो. अशेतरेन हें दत्त घराणें 
वंशपरंपरेन सोम वंशाचें मंत्रिपद चलयतालें. 

धर्मरथ (इ.स. १०१५ - २0) : हो भीमरथाचो पूत ताचे 
उपरांत राजा जालो. ताका राजमल्ल आनी महाशिवगुप्त (२रो) अर्शीय 
नांवां आशिल्लीं. हाका पूत नाशिल्लो. ताचो भाव नहुष महाभवगुप्त 
(इरो) हाणें इ.स. १0२0 - २५ मेरेन राज्य केलें. ताच्या काळांत 
राज्याची खुबशा प्रमाणांत वाट लागली. उपरांत अमात्य मंडळान 
चंडीहार नांवाच्या राजपुत्राक राजा केलो. तो जनमेजय महाभवगुप्त 
(१लो) हाचो पणटू. अभिमन्यू हाचो पूत आशिल्लो. 

चंडिहार (इ.स. १0२५ - ५५) : हाका ययाती महाशिवगुप्त 
(उरो) अशेंय नांव आसा. ताणें स्वताक केसरी हें नांव धारण केल्लें. 
हाणें कोसल आनी उत्कल ह्या दोनय देशांत शांतता प्रस्थापित केल्ली. 
ताका लग्नांत कलिंग, कंगोड आनी उत्कल ह्या देशांचें प्रदेश मेळिले. 
तो खूब पराक्रमी. चोळांक हारोवन ताणें कोसल आनी उत्कल हांची 
राखण केल्ली. चंडीहारान कर्नाट, लाट, गुजरात आनी द्रविड देश 
जिकले आनी कलिंग, कंगोड, उत्कल आनी कोसल ह्या देशांचेरय 
ताचें राज्य आशिल्ले. गौड, राढ आनी वंग ह्या देशांचेर ताणें जैत 
मेळयल्लें. वैतरणीचे देगेर ताणें अश्वमेध यज्ञ केल्लो आनी त्या थळाक 
यज्ञनणर हैं नांव दिल्लें. सद्या त्या थळाक जाजपूर ह्या नांवान वळरवतात. 
ताणें भुवनेश्वर हांगा लिंगराज देवूळ बांदूक सुरवात केल्ली पुण तें 
पुराय जालें ना. फुडें ताची राणी कोलावती हिणें तें पुराय करून 
घेतलें. केऔंझर जिल्ह्यातल्या देवगाव हांगा जें कुशलेश्वर देवूळ 
आसा तें ययातीकेसरीनच बांदिल्लें. 

उद्योत केसरी (महाभवगुप्त ४ थो) : इ.स. (१०५५ = ८0) 
चंडीहराचो हो पूत ताच्या उपरांत राजा जालो. तो बापायवरी शिवभक्त 
आशिल्लो. कोसल आनी उत्कल ह्या दोनय देशाचेर ताची सत्ता 
आशिल्ली. हो सोमवंशांतलो निमणो व्हड राजा. ताणें डाहल, ओडू 
आनी गौड ह्या देशांचेर जैत मेळयलें. 

उद्योत केसरीउपरात कर्णकेसरी, रणकेसरी, सोमेश्वर आदी 
नांवांचो उल्लेर मेळटा. हे सोमवंशांतले राजा आसुये. पूण तांची 
स्वतंत्र सत्ता नाशिल्ली. ते गंग राजांचे सामंत आशिल्ले. अनंतवर्मा चोड 
गंदेव (इ.स. १०७८ - ११५०) हाणें उत्कलच्या राजाक हारोवन थंय 


विश्वकोश : ४ 
< स्थापली. इ.स. १११२ आदीं सोमवंशाची दक्षिण 
[तली सत्ता नश्ट जाली आसुये. कलचुरी राजांनी कोसलाच्या 
राजाक हारोवन तोय देश घेतलो. 
केसरी वंश : कांय पंडितांच्या मतान सोम आनी केसरी हीं 
एकाच वंशाची दोन वेगळीं नांवां. केसरी वंशाचो एकय ताम्रपट व 
शिलालेख मेळना. 
भौमकर आनी होम ह्या दोनय वंशांक मेळून केसरी वंश हें 
नांव आशिल्ले. सोमवंश हो भौमकर वंशाचोच अंश मानून ताका केसरी 
हें नांव दिलें आसूंक जाय. भौम वंशांत उन्मत्त केसरी नांवाचो राजा 
' जावन गेलो तसोच सोम वंशांत ययाती केसरी नांवाचो राजा जावन 
जेलो. सोम वंशांत ताच्या फाटल्यान केसरी उपपद आशिल्ले आनीकय 
कांय राजा जावन गेले. 
सोम वंशांच्या ताम्रपटांत कांय राजांचो त्रिकलिंगाधिपती 
आनी कोसलेंद्र ह्या उपाधींचो उल्लेख मेळटा. हाचेवयल्यान सोम 
वंशाच्यो दोन शारवा आशिल्लयो आनी एकेचें राज्य कोसलाचेर आनी 
दुसरें त्रिकलिंग देशाचेर आशिल्ले. पूण तांणी स्वतंत्रपणान राज्य केलें 
ना. मुखेल शाखेंतलो नहुष हो निपुत्रिक मरण येतकच दुसरे 
शाखवेंतल्या चंडीहार महाशिवगुप्त हाका ताचें राज्य मेळळें. 
| सोम वंशाचे राजवटींत कलाविकास चालू आशिल्लो. त्या 
काळांत जायतीं शिवारची देवळां बांदपांत आयली. ययातीवेळार ब्राह्मणी 
वैदिक धर्माची उदरणत सुरू जाल्ली. ययातीन कान्यकुब्ज सावन धा 
हजार ब्राह्मणांक ओडिसांत हाडून वसयल्लै. सोनपूर वाठारांत आजुनय 
कान्यकुब्ज ब्राह्मणांची संरव्या चड आसा. 
- कों. वि. सं. मं. 


सोमव्रतां : सोमारा करपाच्या व्रतोपसादी उपचारांक सोमवतां 
म्हण्टात. तांचे जायते पर्याय आसात. तातुंतले कांय अशे - 

१) शुध्द द्वितीयेक सोमार आयल्यार ब्राह्मणभोजन घालचें आनी 
जोप्रदान करचें. 

२) शिव दैवताक वर्सभर घृतन्हाण घालचें. मागीर उद्यापन करचें. त्या 
वेळार तिळांनी भरिल्लो भांगराचो कलश गायेवांगडा दान दिवंचो. 
३) जल्मलरन कुंडलींत जांकां चंद्र वायट आसता तांणी सोमारा 
प्रदोशकाळांत शिवपार्वतीची पुजा करची. चंद्राक अर्घ्यदान आनी ब्राह्मणाक 
जेवण दिवंचें. व्रतावधी चौदा वर्सा. 

४) सोमारा उमास आयल्यार तिका सोमवती म्हण्टात. त्या दिसा 
तीर्थस्थान, अश्वत्थाची पुजा, विष्णुची पुजा आनी विष्णुक १0८ वस्तू 
ओपून अश्वत्थाक १०८ भोंवताडे घालचे. 

५) सोमारा अश्टम आयली जाल्यार त्या दिसा सोमपुजा करची. 
शिवलिंगाची उजवी वट शिव आनी दावी वट हरिश्चंद्र समजुची. 
लिंजाक पंचामृतान न्हाण घालचें. देवाक २५ वातींची आरत ओंवाळची. 


९0७ 


सोमालिया 


दूद आनी पिठीसाकर हांचो निवेद्य दारवोवचो. दंपती जेवण घालचें. 
६) वैशारव पुनव सोमारा आयल्यार त्या दिसा एका ताम्रपात्रांत उदक 
घालून तातूंत शिवलिंग दवरचें आनी वयर कपड्यान धांपचें. मागीर 
शिवाची यथाविधी पुजा करची. 
७) माघ शुध्द सप्तमीक सोमार आयल्यार शिवलिंगाचेर तुपाचो थर 
दिवंचो दोन काळयो गायो दान दिवंच्यो . 
८) चैत्र आनी मार्गशीर्ष ह्या म्हयन्यांतल्या पयल्या सोमारा शिवपुजा 
करची. एक वर्स अशें व्रत करचें. 
९) दर सोमारा आठ ब्राह्मणांक वर्सभर जेवण घालचें आनी 
उद्यापनाच्यावेळार रूप्याचें शिवलिंग दान दिवंचें. 
१0) नवमी तिथीक सोमार आयल्यार त्या दिसा शिव-पार्वतीची पुजा 
करची तिलहोम करचो. हाकाच सोमाष्टमी व्रत म्हण्टात. 
११) सर्वसामान्य व्रत : हाची सुरवात चैत्र, वैशारव, श्रावण, कार्तिक 
वा मार्गशीर्ष ह्या म्हयन्यांतल्या रवंयच्याच सोमारा करची. त्या दिसा 
प्रदोश आसल्यार तो चड प्रशस्त समजुंचो. एक वर्सभर दर सोमारा 
उपास आनी शिवपुजा करची. वर्साउपरांत उद्यापन करचे. त्या वेळार 
कलशाचेर शिवपार्वतीची भांगराची आनी नंदीची रूप्याची प्रतिमा 
स्थापन करून तांची पुजा करची. घृत, तिळ आनी भात ह्या हृदि्व्यांनी 
होम करचो. आचार्याक प्रतिमा दान दिवंची. ताचेउपरांत ब्राह्मणांक 
जेवण घालून तांचो आशीर्वाद घेवंचो 

-को. वि. सं. मं. 


सोमार : सप्तकाच्या सात वारांतलो एक वार. सोम म्हणजे 
चंद्रीम. हो दीस चंद्रान उपभोगपाचो आसता अशें सांगिल्लें आसा. 
शिवाचे उपासनेरवातीरय हो दीस योज्य आसा. ह्या दिसा शिवाक 
रुद्राभिशेक करतात आनी नक्तभोजन करतात. ह्या दिसा बायलांनी 
वस्त्रां शिंवप, कापसाक हात लावप, बायलांनी माथ्यार न्हावप, 
दादल्यांनी केंस कापप, नांगर धरप वा जाडयेक बैल जुंपप, गंव दळप 
अशुभ मानलां. वस्त्र धारण करपाक आनी नवें धान्य मेजपाक हो 
दीस शुभ मानतात. सोमारचो प्रवास केल्यार भाव वा प्रियजनांची भेट 
जाता, असो समज आसा. 

- कों. वि. सं. मं. 


सोमालिया : आफ्रिका खंडांतलो ईशान्येकडचो देश. दक्षिणेक 
विषुववृत्त ते उत्तरेक तांबडो दर्या मेरेन ताचो विस्तार जाल्लो आसा. 
क्षेत्रफळ ६३७,६५७चौ.किमी. चडांत चड उत्तर-दक्षिण लांबाय १५२९ 
किमी. आनी उदेंत - अस्तंत १,१७५ किमी. दर्यादेग २४0८ किमी. 
लांब. देशाचे उत्तरेक अँडन आरवात, उदेंतेक आनी दक्षिणेक हिंदी 
म्हासाणर, अस्तंतेक केनिया, इथिओपीया तशेंच जिबॉटी हो फ्रेंच 
शासकी प्रदेश आसा. मोजादिशू हें देशाचें राजपाटण. 


सोमालिया 


भूंयवर्णन : उत्तरेकडची अँडन दर्यादेग ही सपाट उसू भूंय. 
तिका गुबान अशें म्हण्टात. गुबान म्हळ्यार लाशिल्ली सुवात. देशाचो 
उत्तर आनी ईशान्येकडचो भाग मुरवेलपणान दोंगरीच जाल्यार उरिल्लो 
चडसो भाग सपाट वा उणें उंचायेचो. मध्य आनी दक्षिणेकडचें सुकें 
सपाट मरड सवाना प्रदेश म्हूण प्रसिद्द आसा. गुबान दयदिगे 
फाटल्यान उणो हायलँड हो पर्वतीय प्रदेश आसा. हो प्रदेश अस्तंतेक 
जॉली पर्वत रांकेकडच्यान सुरू जावन, ईशान्येक "हॉर्न कॅप' मेरेन 
पातळळा. एरिषट्रीन हायलँड आनी मिजुरटॅन हांगा त्या पर्वताची उंचाय 
चड वाडल्या. हे वळींत आस्पाविल्लें २,४०८ मीटर उंचायेचें सुरूद आद 
हें देशांतलें सगळ्यांत उंचेलें तेमूक. हे पर्वतवळीचे दक्षिणेक हाउद 
सडो आनी न्यूगाल देगण आसा. .हाउद सडो सपाट आसून, थंय 
जिपसम सांपडटा. न्यूगाल देगण वायव्य - ईशान्य अशें पातळळां. 
न्यूगाल म्हळ्यार पिकाळ भूय. जुबा आनी शेंबेले ह्यो देशांतल्यो 
मुखेल न्हंयो. त्या दोगांयचो उगम इथियोपीयेच्या पर्वतांचेर जाला. 
हवामान : सोमालियेचो उत्तर-दक्षिण विस्तार अक्षांश 9, 
दक्षिण ते १२ उत्तर आशिल्लयान तो उश्ण आनी समितोश्ण कटिबंघांत 
मोडटा, देशांतलें वर्सुकी हवामान सादारणपणान सारकेंच उरता. चड 
उचायेच्याप्रदेशांनी मात तातूंत थोडोभोव बदल जाता, बोरमा, हार्जेशा, 
शेक आनी एरिगवो ह्या उंचेल्या प्रदेशांनी ऑक्टोबर ते फेब्रुवारीमेरेन 
हवामान थंड आनी सौम्य उरता. शेक आनी एरिगवो ह्या प्रदेशांनी 
केन्ना केन्नाय तापमान गोठबिंदू सकल वता आनी धुकें पडटा, पूण 
दयदिगांनी हवामान उण आनी दमट आसता. बॅबेरा आनी बोसासो 
ह्या दयदिगांच्या प्रदेशांनी जून ते सप्टेंबर मेरेन तापमान सुमार ४२ 
से इतलें वाडटा, देशाच्या उत्तर भागा परस दक्षिण भागांत पावस चड 
पडटा. वर्सुकी सरासरी पावस २८ सेंमी. इतलो पडटा, केन्ना केन्नाय 
पावस नेमान पडनाशिल्ल्यान देशांत साबार रवेप व्हड व्हड दुकळ 
पडटात. 
वनस्पत आनी मोनजात : सोमालियेंत मुरवेलपणान 
वेगवेगळ्या प्रकारचें तण आनी झोपां वाडिल्लीं दिश्‍्टी पडटात. देशांतल्या 
कांय भागांनी वनस्पतीचे कसलेच प्रकार वाडनात. पूण हाऊद आनी 
दक्षिण भागांत वेगवेगळे रूरव आशिल्लीं दाट रानां आसात. अकासिया, 
आलोए, बॅओबाब आनी कान्डेलाब्रास ही रूरवावळ सुक्या प्रदेशांनी 
मेळटा. रानटी मोनजातींत हत्ती, मानगें, गॅझल्‌, जिराफ, हिपोपोटेंमस्‌, 
हेना आनी शींव हांचो आस्पाव जाता. 
इतिहास : भूंयमध्य दर्या आनी उदेंती देश हांच्या मदल्या 
वेपारी मागचिर सोमालियाचो आस्पाव जाता आशिल्लयान ताका पुर्विल्ल्या 
काळासावन म्हत्व प्राप्त जालां, सुमार इ.स. ८00 ते इ.स. ९०० ह्या 
काळांत सोमाली लोक अँडन दयदिगेकडच्यान दक्षिणेकडेन येवपाक 
लागले, जाल्यार अरब आनी पर्सीयन लोक हिंदी म्हासागराचे 
दयदिगेर रावपाक लागले. सुमार इ.स. ११00त सोमाली लोकांचें 

इस्लामीकरण जाल्लें आसुयें. इ.स. १८00 मेरेन सोमाली लोकांचे 
चडशे वाठार वसणूकवाल्यांच्या शेकातळा गेले. उत्तरेकडचो चडर्‌ 
वांटो ब्रिटिशांनी घेतलो. इ.स. १८८0 ते इ.स. १८९0 मेरेन 
सैन्यान हिंदी म्हासागर दयदिग घेतली. उपरांत ल्हव ल्हव अस्तंतेक 
इथियोपिया वटेन वचून तांणी इटालियी सोमालीलँड ही वसणूक 
उबारली. विसाव्या शेंकड्याचे सुरवेक सावन सय्यद मुहम्मद अब्दाली 
हसन हाच्या फुडारपणरवाला सोमालियेंत स्वातंत्र्य चळवळ सुरू | 
जावन ते ब्रिटीश, इटालियन आनी इथियोपीयन सैन्याआड झुजपाक 
लागले. १९३६त इटाली सैन्यान इथियोपीयेचेर जैत मेळयल्याउपरांत 
इटालियी सोमालीलँड हो इटालीयन ईस्ट आफ्रिकन एम्पायरचो एक 
भाग जालो. इ.स. १९४0त दुसऱ्या म्हाझुजावेळार इटलीन ब्रिटीश 
सोमालिलँडाचेर जैत मेळयलें. पूण दुसऱ्याच वर्सा ब्रिटिशांनी तांकां 
धावंडावन ब्रिटीश आनी इटाली सोमालीलँडाचेर ब्रिटीश लश्करी 
शासन बसयलें. इ.स. १९४८त इथियोपीयेन ओगाडन हो आपलो 
प्रांत परत मेळयलो, तातूंत साबार सोमाली लोकांचो आस्पाव आसलो. 

दुसऱ्या म्हाझुजाउपरांत इ.स. १९५०त संयुक्‍त राश्ट्रान 
इटली सोमालीलँडाची देखवरेरव करचेरवातीर तो प्रदेश इटालीकडेन 
धा वर्साखातीर सॉपयलो, ह्याच वेळार ब्रिटीश सोमाली भागांतल्या | 
लोकांनी स्वराज्याची मागणी केल्ली. 

इ.स. १९६0त ब्रिटन आनी इटालीन आपआपल्या सोमाली | 
प्रदेशांक स्वातंत्र्य दिलें. उपरांत १ जुलय १९६0 त दोनय प्रदेश | 
एकठांय येवन स्वतंत्र सोमाली राज्याची स्थापणूक केली. स्वातंत्र्य 
मेळळ्या उपरांत सोमाली सरकारान शेजारच्या देशांनी म्हळ्यार 
इथियोपीया, केनया आनी फ्रेंच सोमाली भागांत रावपी सोमाली 
लोकांत राश्ट्रीयत्वाची भावना जागोवपारवातीर चळवळ सुरू केली. 
हाका लागून तांच्यांत आनी सोमालीयेंत वैर निर्माण जालें. स्वातंत्र्या 
उपरांत देशाची अर्थीक स्थितीय इबाडत रावली. स्वातंत्र्याचो लाव 
फक्त ऊंच पांवडयावयल्या लोकांकच जातालो. हाचो परिणाम म्हळ्यार 
लश्करी अधिकारी मेजर जनरल मोहम्मद सिआंद बार्रे हाच्या 
फुडारपणारवाल बंड जावन, ताणें देशाची पुराय सत्ता आपल्या हातांत 
घेतली, १९७०त देशांत व्हड दुकळ पडलो. तातूंत हजारांनी लोकांक 
मरण आयलें आनी लाखांनी पशुधन काबार जालें. उपरांत १९७४ 
वर्सा सोमाली सरकारान इथिओपीयेंतल्या सोमाली लोकांक 
खुदव्ठोवपाचो यत्न केल्लयान इथिपीयेन सोमाली आड झूज उभारले, हें 
झूज कांय वाँ चालूच आशिल्ले. निमाणेकडेन १९८८त दोगांयभितर 
शांतता कबलात जाली, झूज काबार जाल्याउपरांत देशांतल्या कांय 
विद्रोही पंगडांनी सोमाली सरकार मोडून उडोवपाचे रवूब यत्न केले. 
१९९१त हातुंतल्याच युनायटेड सोमाली काँग्रेस (०%) ह्या पंगडान 
अस्तित्वांत आशिल्ले लश्‍्करशाय मोडून उडोवन राजपाटण आनी भोंवतणचे 
प्रदेश आपल्या शेकातळा व्हेले. उपरांत ऑगस्ट १९९१त अली 

मुहम्मद हो अध्यक्ष जालो. दुसऱ्या वर्सा 'युएससी' आनी हेर 
विद्रोही पंगडांभितर पराकोटीचे झूज सुरू जालें. उपरांत जनरल 


मुहम्मद फराह आयदीद हाचे अध्यक्षतेखवाल युती सरकार सत्तेर 


आयलें. १९९२त सोमालियेंत परतून व्हड दुकळ पडलो तेन्ना आयदीद 
हाणें संयुक्‍त राश्ट्रांकडेन आदार मागलो. त्याच वर्सा दुकळांत 
सांपडिल्लया लोकांक पालव दिवचेरवातीर अमेरिका आनी हेर देशांतलें 
सैन्य थंय पावलें. डिसेंबर १९९२त अली महादी आनी मुहम्मद 
आयदीद हांच्या विद्रोही पंगडांभायर संयुक्त राश्टरांचे मध्यस्थीन शांतता 
कबलात जाली. मार्च १९९४त अमेरिकेचें सैन्य सोमालियेंतल्यान 


` परत जेलें. जून १९९४त एकुणीस सोमाली मुरवेल्यांनी परतून कबलात 


केली. पूण देशाच्या कांय भागांनी हिंसाचार चालूच उरलो. १९९६त 
दोनय पंगडांभितर परतून झणडीं सुरू जालीं. ऑगस्ट १९९६त 
आयदीद हाका मरण आयलें, पूण झडी चालूच उरलीं, फाटल्या 
पांच वात दुकळ आनी यादवी झुजांक लागून सुमार ३५00 सोमाली 
लोक मेले अशें म्हण्टात. 
राज्यवेवस्था : इ.स. १९६९ ते इ.स. १९९१ मेरेन सोमालियेंत 
लश्करी शासन आसलें. १९९१त युनायटेड सोमाली काँग्रेस ह्या 
विद्रोही पंगडान लश्कर शासन मोडून उडोवन राजपाटण आनी भोंवतणच्या 
प्रदेशाचेर आपलो शेक बसयलो. जाल्यार हेर विद्रोही पंगडांनी 
वेगवगेळ्या प्रदेशांनी आपआपलो शेक बसयलो. 
अर्थीक स्थिती : सोमालियेची अर्थीक वेवस्था मागाशिले 
स्थितीतच आसा. देशाची अर्थवेवस्था पशुपालन आनी शेतवडीचेर 
आदारल्या. पशुधनांत मुरवेलपणान ऊंट, गोरवां, बोकडां आनी मेंढरांचो 
आस्पाव जाता. वसणुकेच्या तेंपार इटाली लोकांनी वाबे शेबिले आनी 
जुबा न्हंयांच्या देगांनी लायिल्ले केळ्याचे मळे आयजय आसात. सद्या 
सोमाली लोकांनी केरळी, लिंबू जातींची फळां आनी उसांचे व्हड मळे 
रोयल्यात. हेर पिकावळींत मको, कापूस, सोरघूम, भिकणां आनी 
सिसामचो आस्पाव जाता. पशुपालना फाटल्यान शेतवड हो सोमालियेचो 
दुसरो म्हत्त्वाचो वेवसाय आसलो, तरी शेतकी मळार देश मागाशिल्लोच 
आसा. उपणी आनी लुवणी आयज लेगीत मुरवेलपणान पारंपारीक 
पद्दतीनच जाता. 
सोमालियेची दयदिग लांब आसून लेगीत यांत्रिकी बॉटिंच्या 
उणावाक लागून नुस्तेंमारी मार्यादीत प्रमाणांत जाता. उद्देग - धंद्याच्या 
मळार ल्हव ल्हव उदरगत जाता. अन्न आनी नुस्ते प्रक्रिया, साकर 
आनी कपडो हांचे ल्हान ल्हान काररवाने आसात. जिप्सम, लोरवण 
आनी युरेनियम हीं हांगाचीं मुरवेल रवनिजां. पूण भांडवलाच्या अभावाक 
लागून तांचो उपेग फावो त्या प्रमाणांत जायना. देशांतल्यान निर्यात 
जावपी म्हालांत जनावरांची कात, कमायल्लें चामडे, केळी, ऊट, 
बोकडां आनी मेंढरांचो आस्पाव जाता. जाल्यार, आयात जावपी मालांत 
अन्न सामुग्री, पेट्रोल आनी लुगटाचो आस्पाव जाता. सोमालियेचे 

वेपारी संबंद मुरवेलपणान इटली आनी साउदी अरेबियेकडेन आसात. 

येरादारिच्या मळारय हो देश फाटसार आसा. देशांत रेल्वेमार्ग 
ना. १९९१ मेरेन हांगा २१,३00 किमी. लांबायेचे रस्ते आशिल्ले. पूण 
तातुंतले फक्त ५,८५0 किमी. लांबायेचे रस्ते बरे अवस्थेंत आशिल्ले. 
सोमालियेंतल्या एक टक्क्यांपरस उण्या लोकांकडेन मोटारी आसात. 
आयात - निर्यात मुखवेलपणान दर्यामार्गातल्यानच जाता. मोगादिसीओ, 
किसमाधू, बेर्बेर आनी मर्का हीं देशांतलीं मुखेल बंदरां. हीं बंदरां 
बांदचेरवातीर सोमालियेन जागतिक बँक, अमेरिका आनी रशियेकडच्यान 
आदार घेतला. विमान येरादारींत सुदारणा जायत आसा. मागादिसीओ 
शारांत आतंरराश्ट्रीय विमानतळ आसा. 

लोक आनी समाजजीण : सोमालियेंतले लोक सुन्नी 
मुस्लिम पंथी आसून ते सोमाली भास उलयतात. सोमाली लोकांतले 
सुमार ६०% लोक हेडपी. ते आपले मोनजातींक उदक आनी तण 


- मेळचें म्हूण एके सुवातेसावन दुसरेकडेन भोंवत आसतात. ते तणाच्या 


खॉपींनी वा कातीसावन तयार केल्ल्या तंबूंनी रावतात. दूद हैं तांचें 
मुखेल अन्न. पूण तांच्या अन्नांत तांदूळ, कुण आनी मांसाचोय 
आस्पाव जाता. चडशे सोमाली लोक भडक रंगाचो कपडो आपल्या 
आंगा भोंवणी रेवडटात. कांय दादले लुंगी न्हेसतात. शारांनी रावपी 
लोक अस्तंती पद्दतिचो भेस करतात. सोमाली परंपरेप्रमाण सोमाली 
बायलांक राजकी वा अर्थीक हक्क नात. पूण हाली तेंपार सरकारान 
तांका कांय खास सवलती दिवपाक सुरू केल्या. सोमाली लोकांची 
भास, संस्कृती आनी धर्म एकच आसलो तरी पंडाप्रमाण तांची 
विभागणी केल्ली आसा. चडशा सोमाली लोकांचो 'सामाल' पंगडांत 
आसपाव जाता. ताच्यो मुरवेलपणान चार पोट-जाती आसात. गोरवां 
आनी मेंढरां पोसप हो तांचो मुरवेल वेवसाय. 'साब' होय थंयचो 
म्हत्त्वाचो पंगड. हे लोक दक्षिण व्हंयांचे देगांनी रावतात. शेतवड हो 
तांचो मुखेल वेवसाय. पंगडा पंगडांभितर पारंपारिक दुस्मानकाय 
आसून, आतऱ्या - पयऱ्यान तांच्यांत झगर्डी चालूच आसतात. सद्या 
तांच्यांत राशट्रीय एकात्मतेची भावना उत्पन्न करपाचे सोमाली सरकाराचे 
यत्न चल्लयात. सोमाली हे मुरवेलपणी सुन्नी पंथी. अल्पसंरव्येन 
रावपी लोकांत अरब, भारतीय, इटालीयी आनी पाकिस्तानी लोकांचो 
आस्पाव जाता. 

सोमालीही देशाची राजभास. तिच्यो साबार पोटभासो आसात. 
पूण १९७३ मेरेन हे भाशेंतल्यान बरोवप जायनाशिल्लें. सोमाली 
भाशेंतल्यान साहित्य निर्माण करचेरवातीर रवंयची लिपी आपणावप 
हो सद्याचो धगधगतो विशय. शासकी मळार अरबी, इंगलीश आनी 
इटांली भाशेचो वापर जाता. शिक्षणीक मळारय हो देश फाटीं उरला. 
सुमार २० टक्के इतलींच भुरगीं शाळेंत वतात. हेडपी लोकांच्या 
भुरज्यांक वाचपा-बरोवपाक शिकोवपारवातीर सरकारान कांय रवाशेल्यो 
येवजणी आरवल्यात. मोणादीश्‌ शारांत सोमाली राश्ट्रीय विद्यापीठ 


सोरो 


आसा. सद्या सोमाली सरकारान यांत्रिकी शिक्षणाचेर भर दिला. | 

सोमाली कारागीर चामड्याच्यो तरेकवार वस्तू करचेरवातीर 
प्रसिद्द आसात. कविता पाठांतर आनी पदां म्हणप ही थंयची म्हत्वाची 
मनरिजवणी. सोमाली लोकांक कुस्ती रवेळपाची रवूब आवड. सरकारी 
मालकेचीं दोन आकाशवाणी केंद्रा आसात. हांगाचीं खबरांपत्रां सरकारी 


मालकीचीं आसात, ी 
-कों. वि. सं. मं. 


सोरो : एक मादक पेय. बार्ली, तांदूळ, मको सारकिल्लया धान्याचें 
पीठ; द्राक्ष, सफरचंद, मुदे (काजू), संत्रा, लिंबू, चेरी सारकिल्ल्या 
फळांचो रोस; ऊंस, माड आनी ताड सारकिल्लया झाडांचो रोस; 
मोहाचीं फुलां; गोड; साखर सारकिल्लया पदार्थांचेर यीस्टाच्या आदारान 
आंबोवपाची प्रक्रिया करून निर्माण जाल्लया एथिल आल्कोहॉल युक्‍त 
अशा सगळ्या तरांच्या पेयांक सोरो म्हणटात. 
इतिहास : भारतांत खूब पुर्विल्लया काळासावन सोरो 
पिवपाची चाल आशिल्ली. खुबशे लोक सोमाकच सोरो समजताले. 
पूण ऋण्वेदांत सोम आनी सोरो हातूंत फरक केल्लो आसा. सोम हो 
चड करून देवाक अर्पण करताले, जाल्यार सोरो हो सादारण 
मनशांखवातीर आसलो. सौत्रामणी यागांत सोम आनी सोरो ह्या 
दोगांयचोय उपेग करताले, कांय वेळां देवांक सोऱ्याचो निवेद्य दारवयताले. 
पितरांकय सोरो अर्पण करताले अशें शतपथ ब्राह्मणांत सांगलां. 
हाचेभायर काठकसंहिता, ऐतरेय ब्राह्मण, छांदोग्य उपनिषद, जातक 
ग्रंथ ह्या वैदिक ग्रंथांनी सोऱयाचो उल्लेख आयिल्लो आसा. तशेंच 
कालिदासाच्या शाकुंतल, कुमारसंभव आनी रघुवंश ह्या ग्रंथांत मदिरेचो 
उल्लेख आयिल्लो आसा. 
ऋ्वेदांत सोमवल्लीचो उल्लेख एक देवता म्हूण आयिल्लो 
आसा. पुर्विल्लया साहित्यांत तांदूळ आनी सातू हांचेपसून तयार केल्ली 
सुरा, फुलां वा तणापसून तयार केल्लें परिसृत, धान्यापसून तयार केल्ले 
किलाल आनी तांदूळ आनी मसाल्याच्या पदार्थापसून तयार केल्ले 
मासर, गोडापसून मैरेय, खवाजूरापसून रवर्जूरा आनी वारुणी आदी 
सोऱ्यांच्या तरेकवार प्रकारांचो उल्लेख मेळटा. तेचपरी त्या वेळार 
आसवां आनी अरिश्टां हीं वखदी मद्यांय प्रचलित आशिल्लीं. कौटिलीय 
अर्थशास्त्रात मेदक, प्रसन्ना, आसव, अरिष्ट, मैरेय आनी मधू अशे 
सोऱ्याचे प्रकार वर्णिल्ले आसून तातूंत घालपाचे मसाले - अंबष्ठ 
गजपिंपळी, वेलदोडो, जेश्ठमध, वागादी, दारुहळद, पिंपळी, मियां, 
तिरवी, चित्रक, वावडिंग हांचो आस्पाव आसा. आंव्याच्या सोऱ्यांत 
रोसाचें प्रमाण चड आसल्यार 'बीजोत्तरा', वा 'महासुरा' आनी 
मसाल्याचे पदार्थ चड आसल्यार 'संभारिकी' म्हण्टाले, आयुर्वेदांत 
सोरो रुचीक गोड, तोरट आनी मिश्र रुचीचो आसून विपाक काळांत 
तो अम्ल जाता म्हणून सांगलां, त्या काळांत कापिश्यायनी आनी 

हुरहुरक हो सोरो अफाणिस्तानांतल्यान आयात करताले. होचभायर 
वेगवेगळ्या सैमीक पदार्थांपसून तरेकवार सोरो करपाची कला रानटी 


ह 


रु 
nim) 
t 


हांकां सोरो पियेवप वर्ज्य आशिल्ले. मनुस्मृतींत ब्राह्मण, क्षत्रीय आनी 
वैश्य हांणी गोड, धान्य वा म्होंवाच्या फुलांपसून तयार केल्ली गौड 
पैश्टी आनी माध्वी ह्या सोऱयांक स्पर्श करूं नये अशें सांगलां. मनु 
याज्ञवल्क्यान सोरो पियेवप्याक शिक्षा सांगल्या. बुध्द आनी महावीर | 
हांच्या अनुयायांक फकत दुयेंत काळांतच सोरो घेवपाची मेकळीक 
आशिल्ली. 

पुर्विल्लया काळासावन आयज मेरेन सोरो पिवप हें चलत 
आयलां. पयलींसावन धर्मीक तशेंच भौशिक कार्यांनी सोरो पिवप 
सणळेकडे प्रचलित आशिल्ले. ग्रीक आनी रोमन लोकांची दैवतां सोरो 
पितात म्हणपाचो उल्लेख तांच्या साहित्यांत मेळटात. उपरांत्रच्या 
काळांत इस्लाम धर्मान सोरो पियेवप निशिध्द मानलें. | 

भारतांत पुर्विल्ल्या काळासावन वैयक्तिक तशेंच सामुहीक 
तरेन सोरो पिवप जाता. वेदकाळांत यज्ञाच्या वेळार सोम आनी सुरा 
अशा मादक पेयांचो उपेग करताले. तरतरी येवपारवातीर, झुजांत 
विरश्री आंगांत संचारपारवातीर, प्रतिभेच्या विकासारवातीर तशेंच 
वक्तृत्वाक भरती येवपारवातीर सोमाचो उपेग जाता अशें ऋरवेदांत्र | 
सांगलां, मंनोरंजनारवातीर खूब लोक एकठांय येवन, सुरा पिवन 
झगडीं करताले असो वैदिक वाङ्मयांत उल्लेस्व आसा. त्या काळांत 
बायलोय सोरो पिताल्यो, तरी सादारणपणान सुरापान हें सगळेकडे 
वायटच मानताले. हाकालागून घर्म, अर्थ आनी काम श्रश्ट जाता अशें 
वाल्मीकीन म्हळां. 

वर्गीकरण : सादारणपणान सोऱ्याचे निर्मिती प्रक्रियेवयल्यान 
सोऱ्याचे दोन वर्ण करतात - १) निरवळ सोरो आनी २) ऊर्ध्वपतित 
सोरो (स्पिरिट). हातूंत पिश्‍्टमय पदार्थापसून वा जातूंत साकर आसा 
अशा सैमीक पदार्थापसून किण्वन क्रियेन तयार केल्लो सोरो पयल्या 
वर्गांत आस्पावता. तातूंत पिश्टमय पदार्थापसून तयार केल्ल्या सोऱ्याक 
बियर आनी शर्करायुक्त सैमीक रोसापसून तयार जावपी सोऱयाक 
वायन म्हणटात. बियरीचें ऊर्ध्वपातन करतकच व्हिस्कीचे वेगवेगळे 
प्रकार मेळटात जाल्यार वायनाचे ऊर्ध्वपातन करतकच ब्रँडीचे वेगवेगळे 
प्रकार जातात, 

निरवळ सोरो : १) बियर - बियर तयार करपारवातीर चड 
करून सातू (बार्ली) हें धान्य वापरतात. 

२) व्हायन - द्राक्षांच्या रोसापसून तयार केल्ल्या सरोऱ्याक 
व्हायन म्हण्टात. हेर फळांच्या रोसापसून तयार केल्लया सोऱयाक त्या 
त्या फळाच्या नांवाचो उल्लेख करून नांव दितात. 


कोंकणी विश्वकोश : ४ 


सादारणपणान व्हायनाचे तीन वर्ग करतात - रेड टेबल 
व्हायन, व्हायट टेबल व्हायन आनी डेझर्ट व्हायन. 

ऊर्ध्वपतित सोरो (स्पिरीट) : १) व्हिस्की - बियरींच्या 
वेगवेगळया प्रकारांचें ऊर्ध्वपतन करतकच व्हिस्कीचे वेगवेगळे प्रकार 
मेळटात. ही सादी ऊर्घ्वपतन क्रिया नासून हांगा वेगवेगळ्या उकळबिंदू 
आशिल्ल्या जायत्या बाश्पनशील - बाशपरूपान उडून वचपी घटक 
आशिल्लया मिश्रणांतल्यान घटक वेगळे करपाचे पद्दतीचो उपेग करचो 
पडटा. बीयर ज्या पदार्थांपसून तयार केल्ली आसता त्याप्रमाण वा 
विशिश्ट देशाच्या नांवावयल्यान व्हिस्की प्रकाराक नांव दितात. व्हिस्की 
खंयचीय आसली तरी तातूंत ४0 - ६५% आल्कोहॉल आसूंक जाय 
आनी ती उण्यांत उणी दोन वर्सा मुरूक जाय. 

मको, सांसवां, सातू वा ताचें माल्ट हाचेपसून तयार केल्ल्या 
व्हिस्की प्रकारांचे मिश्रण करून तें २ - ६ वर्सा लांकडी पिपांत 
मुरयतकच जी मिश्र व्हिस्की मेळटा तिका “कॅनेडियन व्हिस्की' 
म्हण्टात. तरेकवार धान्यां आनी उक्त्या जाळाचेर चड भाजिल्ले माल्ट 
हाचेपसून तयार केल्ली, उण्यांत उणी तीन वर्सा मुरयल्ली व्हिस्की 
"स्कॉच व्हिस्की" म्हूण वळरवतात. तिका एक प्रकारचो जळकट वास 
येता. ३५% सरळ व्हिस्की (हेर द्रव्यां भरसुनाशिल्ली व्हिस्की) आनी 
६५% शुध्द आल्कोहॉल “अमेरिकन व्हिस्की' हो सोरो मेळटा. ऊर्ध्वपतीत 
सोऱयांत व्हिस्की हो सगळ्यांत चड लोकप्रिय आसा. व्हिस्कीचें 
संवसारीक उत्पादन दर वर्सा सुमार ९0 कोटी लिटर जाता आसून 
कॅनडा, स्कॉटलंड आनी अमेरिकेची संयुक्‍त संस्थानां ह्या वाठारांत 
तिचें चडशें उत्पादन जाता. एकजिनसी व्हिस्कीपरस मिश्र व्हिस्कीक 
चड मागणी आसा. 

२) व्होडका - हो सोरो चवदाव्या शतमानांत रशियेंत पयलीं 
तयार करपांत आयलो. हो सोरो गंव, राय, मको, बटाट, बीट आदी 
खंयच्याय पदार्थांपसून किण्वन करतकच जी बीयर मेळटा तिचें 
ऊर्ध्वपतन करून आनी लोणारी कोळशाच्या थरांतल्यान गाळटकच 
ऊर्ध्वपलित उदकान थंड करून तयार करतात. हातूंत ४0 ते ८0% 
आल्कोहॉल आसता. 

३) जिन - बियरीचें ऊर्ध्वपतन करतना कांय वनस्पती वा 
मसाल्याचे पदार्थ तातूंत भरशितात तेन्ना जिन्‌ हो सोरो तयार जाता. 
हो सोरो तयार करपारवातीर जूनिपरचीं फळां, अँजेलिकांचीं मुळां, 
बडीशेप, कोथमीर, कॅरावेचें बीं, संत्रा, लिंबू आदींच्यो साली, जेश्ठमध, 
वेलदोडो, कॅसियाचें रवोड, कडू बदाम हे पदार्थ वापरतात. 

४) ब्रँडी - वेगवेगळ्या व्हायनाचें ऊर्ध्वपतन करतकच ब्रँडी 
वर्गाचो सोरो मेळटा. तो उण्यांत उणो २ वर्सा लांकडी पिपांत 
मुरयतात. द्राक्षांपसून मेळपी व्हायनाचें ऊर्ध्वपतन करतकच जो सोरो 
मेळटा ताका ब्रँडी म्हणटात. हेर फळांपसून तयार केल्लया व्हायनाच्या 
ऊर्ध्वपतनान जे ब्रँडीप्रकार मेळटात तांची नांवां त्या त्या फळांचो 

सोरो 


उल्लेख ते ते ब्रँडीक ह्या नांवा आदीं लायतात. द्राक्षां आनी हेर फळां 
हांच्या व्हायनाचें मिश्रण करून आनी तांचें ऊर्ध्वपतन करून कांय 
ब्रँडीचे प्रकार तयार करतात. 

५) कॉन्यॅक - शांपेनच्या वेगवेगळ्या प्रकारांत फिन्स बॉड॒स, 
बॉर्डरीज आदी व्हायनापसून ऊर्ध्वपतनान मेळपी ब्रँडीप्रकार भरसून 
हो सोरो तयार करतात. 

६) आरमान्यक - दक्षिण फ्रांसांत तयार जावपी एक सोऱ्याचो 
प्रकार. हो कोन्यॅकवरीच वेगवेगळ्या द्राक्षांच्या व्हायनापसून मेळपी 
ब्रँडीप्रकार एकठांय भरसून तयार करतात. हेरिथ शेरी ह्या व्हायनापसून 
तयार केल्ली आनी मातयेचो वास आशिल्ली स्पॅनिश ब्रँडी, पोर्ट व्हायनापसून 
केल्ली पुर्तुगेज ब्रँडी, मस्कती द्राक्षांपसून पेरू, चिली, अर्जेटिना आनी 
बोलिव्हिया ह्या वाठारांत तयार केल्ली पीस्कों ब्रँडी, काळ्या चेरीच्या 
फळांपसून जर्मनीतल्या ऱ्हाइनाच्या देगणांत आनी स्वित्झर्लडांत तयार 
जावपी कीर्शव्हासर ब्रँडी, अलुबुरवार फळापसून यूगोस्लाव्हिया आनी 
बाल्कन देशांत तयार करपांत येवपी स्लिव्हव्हिटस ब्रँडी हे दक्षिण 
अमेरिकेतले आनी युरोपांतले कांय ब्रँडी प्रकार आसात. ब्रँडीचें 
सगळ्यांत चड उत्पादन फ्रांस आनी अमेरिकेची संयुक्‍त संस्थानां ह्या 
देशांत जाता. 

७) रम - ऊंसाचो रोस मोलॅसिस (ऊसाच्या रोसाच्या ज्या 
भागापसून साकरेचे स्फटीक साद्या प्रक्रियांनी मेळोवंक येना असो 
भाग) वा गोड हांच्या किण्वनान तयार जाल्या निवळ सोऱयाचें 
ऊर्ध्वपतन करतकच हो सोऱयाचो प्रकार मेळटा. हातूंत ८०% परस 
चड आल्कोहॉल मेळटा. 

८) कॉडियल लिक्युर - आल्कोहॉल जिन आनी हेर 
ऊर्ध्वपतित सोरो आनी फळां, सुवादीक आनी मसाल्याचे पदार्थ वा 
तांचे अर्क, हांच्या मिश्रणांक अमेरिकेंत कॉर्डियल आनी युरोपांत 
लिक्यूर म्हण्टात. हातूंत ६0 - ८५% आल्कोहॉल आनी थोडी साकरय 
आसता. अॅनिसेट, क्रीम द मेंथ, ट्रिपल सेक, स्लो जिन्‌ हे कांय 
नामनेचे कार्डियलचे प्रकार आसात. हाचेभायर बेनिडिक्टीन आनी 
शारट्रुझ ह्या नांवाच्या कार्डियलांची नामना आसा. 

कांय हेर ऊर्ध्वपतिय सोरो : १) ओकोलेहाओ - ऊ॑साचो 
रोस, तांदूळ, मको हांच्या किण्वनान आनी ऊर्ध्वपतनान हो सोरो 
तयार करतात. कांय वनस्पतींचींय मूळां वापरून ताका रूच हाडटात. 
हातूंत ४0 - ५०% आल्कोहॉल आसता. 

२) टकीला आनी मेस्कल - हो घायपाताच्या कांय जातींच्या 
रोसाच्या किण्वनान आनी ऊर्ध्वपतनान मॅक्सिकोंत तयार करतात. 

३) अरक - ताडाचो रोस वा तांदळापसून किण्वन करून 
आनी ऊर्ध्वपतनान ईस्ट इंडिज जुव्यांत तशेंच भारत आनी श्रीलंकेत 
हो सोरो करतात. 

भारतांतली सोरो निर्मिती : भारतांत पुर्विल्लया काळांत 


सोरो 


आल्कोहॉल तयार करपाची क्रिया वाजसनेही संहितेंत आसा. 
परशुरामाच्या काळांत हैहय राजाचे राजवटींत अशे तरेचो सोरो तयार 
करताले. त्या काळांत सोरो हाड व्हर करपारवातीर कातडी, परवाली 
आनी बुधले वापरताले. परवालीच्या सोंडयेवरी तोंडांतल्यान सोरो 
ओतताले देरवून सोरो विकप्यांक शौंडिक म्हण्टाले. पा 
दुकानाचेर विशिश्ट बावटो आसूंक जाय, ताचेर सुरापात्ांची चिन्नां 
आसंक जाय असो उल्लेख मनुस्मृतीत मेळटा. 
` सद्याच्या काळांत सोरो तयार करपारवातीर मोलॅसस म्होंवार्ची 
फुलां, काजू, द्राक्षांचो मुखेलपणान उपेग करतात. 
मोलॅसिसपसून सोरो : ऊंसाचो रोस आटोवन साकरेचें 
स्फटिकीकरण करून ती काडून घेतकच जीं चिपटां उरतात तांकां 
मोलॅसिस म्हण्टात. हातूंत २०% सुक्रोज, २०% ग्लुकोज, २0% हेर 
कार्बनी आनी ३0% अकार्बनी पदार्थ, २0% उदक आसता. सादारणपणान 
२000 टन ऊंसापसून सुमार ७0 - ८0 टन मोलॅसिसचें उत्पादन 
मेळटा. एक टन मोलॅसिस पसून किण्वन आनी ऊर्ध्वपतन करतकच 
सुमार २00 लि. आल्कोहॉलाचें उत्पादन मेळटा. वट्ट आल्कोहॉलाच्या 
उत्पादनांत सुमार ४०% आल्कोहॉल सोरो करपारवातीर वापरतात 
आनी शुध्द आल्कोहाँलापसून देशी सोरो तयार करतात. 
म्होंवाचो सोरो : रवूब पुर्विल्ल्या काळापसून भारतांत म्होंवाच्या 
फुलाचें ऊर्ध्वपतन करून सोरो तयार करपाची कला प्रचलित आशिल्ली. 
ह्या फुलांत ६0 - ७0% साकरेचें प्रमाण आसता. मोलॅसिस पसून 
मेळपी सोऱ्याचे देडपटीन चड उत्पादन तितल्याच वजनाच्या म्होंवाच्या 
फुलांपसून मेळटा. 
फेणी : काजुच्या मुट्ट्यांच्या रोसा पासून तशेंच माडाचे 
सुरीपसून ऊर्ध्वपतन करून जो सोरो मेळटा ताका फेणी अशें 
म्हण्टात. सुरीपासून तयार केल्ल्या सोऱयाक माडाफेणी आनी मुट्ट्याच्या 
रोसापसून केल्लया सोऱयाक काजू फेणी म्हण्टात. फेणी काडटा आसतना 
मुळाव्या ऊर्ध्वपतनांत मेळपी सोऱयाक हुर्राक म्हण्टात, 
देशी सोरो : शुध्द आल्कोहॉलापसून तयार केल्ल्या सोऱ्याक 
देशी सोरो म्हूण वळरवतात. हातूंत आल्कोहाँलाचें प्रमाण मापी ११.४ 
- ४५.७% आसता, 
ताडी माडी : ताड आनी माड ह्या झाडाचे पोंयेक वांच 
घालून तातुंतल्यान पाझरपी सूर एकठांय करून ती आंबयतात आनी 
ताचेपसून सोरो तयार करतात. हातूंत आल्कोहॉलाचें प्रमाण १०% 
मेरेन वचूंक शकता. 
आसवां : चडकरून आयुर्वेदीय वरवदांनिर्मितींत वेगवेगळे 
तरेचीं आसवां (देखीक : द्राक्षासव, कंकासव, कुमारी आसव) तयार 
करतात. हातूंत आल्कोहाँलाचें मापी प्रमाण १0 - १५% मेळटा. 
उद्येगीक उत्पादन : भारतांत ब्रिटिशांच्या काळांत सोऱ्याच्या 
उत्पादनाक सुरवात जाली. भारतांत बियर, रम, जिन, व्हिस्की, 


९१२ 


कोंकणी | : | 


व्हायन, ब्रँडी आनी जायते प्रकार तयार करतात. हाचेभायर 
सैमीक पदार्थांपसून थळाव्या स्वरूपाचो निरवळ आनी उ न 
सोरो त्या त्या थळांनी तयार करतात. भारतांत बियरीचो पयलो 
काररवानो १८६0 वर्सा सुरू जालो. हांगा लागर बियर सगळ्यांत 
चड लोकप्रिय आसा. १९८२ च्या सुमाराक भारतांत सुमार ५३ 
काररवाने वेगवेगळ्या तरांच्या सोऱ्यांची निर्मिती करताले. 


हातभाटयेंतलो सोरो : अशास्त्रीय पद्दतीन आनी : 


बेकायदेशीर रितीन तयार केल्लो सोरो. असो सोरो करपाची प्रकिया 
ही चोरून करपाची आशिल्लयान घरचे घरा आनी हातान चलपी 
भाटयेंत करतात. कैफ (किक) चडप हैं ह्या सोऱ्याचें मुखेल उद्दिश्ट 
आशिल्लयान भांग, गांजो, चरस सारके कैफ दिवपी पूण विखारी 


पदार्थ आनी तो तयार करपाक वापरांत येवपी म्हेळी साधन सामग्री 


आनी हात भाटयेचो गलिच्छ परिसर हाका लागून असो सोरो घेवपी 
लोकांक विरवबाधा जावन खूबजाणांक आपलो जीव वणडावचो पडला, 

सोऱयाचे शरिरावयले परिणाम : सोऱयांत आशिल्ले 
आल्कोहाँल हें मनशाच्या शरिराचेर तेचवांगडा मनाचेर थाराविक अशे 
परिणाम करता. सोरो पितकच सुरवेक तोंडांतले लाळेवरवी आनी 


उपरांत जाठररसाक लागून आल्कोहाँलाचें विरलीकरन जावन तें . 


पुराय शरिरांत पातळटा आनी ताचेर कसल्योच प्रक्रिया (देखीक : 
पचन प्रक्रिया) जायनासतना जठरांत तशेंच ल्हान आतकडयांत तें 


जिरता. उपरांत जठराच्या बुळबुळीत अस्तरांतल्या बारीक _ 
वाहिन्यांतल्यान अभिशोशण (जिरप) जातकच उरिल्लें आल्कोहॉल | 


आतकडयांतल्या बारीक वाहिन्यांतल्यान रगतांत वता. 

सोऱ्याचो प्रकार, जठराची स्थिती आनी मानसिक अवस्था 
आदी गजालींचो अभिशोशणाचेर परिणाम जाता. देखीक : आल्कोहाँलाचें 
प्रमाण चड आशिल्ले व्हिस्कीसारकें पेय जठरांत शिरतकच जठराचें 
निर्गम द्वार आंवुळटा आनी हें पेय कांय वेळ जठरांतच उरता. 
ताकालागून ल्हान आतकडयांतलें अभिशोशण वेळान जाता. 
कार्बनडायऑक्सायड युक्‍त पेयां सोऱयांत भरशिल्लीं आसल्यार 
अभिशोशणाची गती वाडटा, जठरांत चडकरून वसेचें अन्न आसल्यार 
अभिशोशण उणें जाता. जठर आनी ल्हान आतडयांत अभिशोशण केलें 
आल्कोहॉल यकृतांत येता आनी हांगा ताचेर व्हड प्रमाणांत 
चयापचयात्मक प्रक्रिया घडटात. तशेंच आल्कोहाँलाचे कांय अंश 
काळजाचे उजवे वटेन थंयच्या फुप्फुसांत आनी परत काळजाचे दावे 
वटेन येवन शुध्द रगत प्रवाहांतल्यान शरिरांतल्या ऊतकांमेरेन पावता. 
शरिरांतल्या ऊतकांत आल्कोहॉलाचो सांठो जायना ताका लागून 
शरिर रोकडया रोकडें आल्कोहॉलाची विल्हेवाट लावपाक सुरवात 
करता, सोरो पियेवप आनी जेवण जेवप एकाच वांगडा केल्यार 
आल्कोहाँल चड बेगीन ना जाता अशें दिसून आयलां. 

यकृतांतं चयापचयावरवीं ऑक्सीडीकरण जावन अभिशोशण 


रड विश्वकोश : ४ 


वट्ट आल्कोहॉलांतलें २०% आल्कोहॉलाची वेवस्था लावप 
ऑक्सीडीकरणाचें प्रमाण मनशा मनशाच्या यकृताचे 
वेगवेणळें आसता. मूत, उस्वास आनी घामावरवीं 
१0% आल्कोहॉल शरिराभायर वता. हाचेभायर आल्कोहॉल 
कात, जठर आनी आतडयो, यकृत, अग्निपिंड, काळीज, 
'हांचेर परिणाम करता. 
सोरो मनशाच्या शरिराचेर तशेंच मनाचेर अनिश्ट परिणाम 
रता. देखून, मानसिक आनी शारिरीक नदरेंतल्यान सोरो पियेल्ली 
क्ती आल्कोहॉलाच्या प्रभावारवाला उरता. ह्या प्रभावाचो प्रतिकूल 
रणाम जाता. अशे परिणाम समाजमान्य जीवनपद्दती विरोधी 
शिल्लयान सोरो पिवपाचे सार्वजनीक पद्दतीचेर समाजांत निर्बंध 
ल्यात. शासनानय अशा निर्बंधांक तेंको दिला. 
| सोऱ्याच्या उत्पादनाचेर आनी विकपाचेर संवसारांतल्या 
गळ्या देशांत रवर सरकारी निर्बंध आसात. दर एका उत्पादकाक 
पादनाचो परवानो घेवचो पडटा आनी तेरवातीर मालाचो अपेक्षीत 
ग, प्रकार, गुणधर्म, उत्पादनाची पद्दत आदींची म्हायती संबंदीत 
धिकाऱयाकडे नोंद दिवची पडटा. तशेंच सोरो विकप्याकय अधिकृत 
वानो घेवनच कायद्याप्रमाण विक्री करची पडटा. 

उत्पादन आनी वितरण, हांचेर अबकारी कर, वाहतुकीवयलो 

कात कर आनी आयातीवयले कर अशे सोऱयाचेर वेगवेगळे कर 
[कारप जातात आनी हो कर हेर वेपारी मालापरसय चड आसता. 
ऱयावयल्या कराचे प्रमाण तातुंतल्या आल्कोहॉलाचें प्रमाण आनी 
लाचो पावंडो हाचेर आदारून आसता. हाचेभायर आल्कोहाँलाचे 
पासणेवेळार तातूंत हेर मादक द्रव्यां तशेंच विखवारी द्रव्यां आसात 
[य ना हेंय तपासप जाता. 
- कों. वि. सं. मं. 


धोव्हियत युनियन : (पळेयात रशिया). 


पोळा सोमार व्रत : एक काम्य व्रत. हें व्रत बायलो आनी 
[दलेय करतात. शिव ही ह्या व्रताची प्रधान देवता. वैशारव, श्रावण, 
र्तिक, माघ हातुंतल्या एकाद्या म्हयन्यांत शुक्ल पक्षांतल्या रवंयच्याय 
ओोमाराक ह्या व्रताक सुरवात करतात. नेमान सोळा सोमार 
गाल्याउपरांत सतराव्या सोमाराक ताचें उद्यापन करतात. 
ह्या व्रताची कथा अशी - विदर्भ देशांत अमरावती नांवाची 
[शरी आशिल्ली. तिच्या शेजराक एक उपवन आसून, थंय एक शिवालय 
आशिल्ले. एकदां भोंवत भोंवत शंकर - पार्वती त्या उपवनांत आयली, 
या स्थळाची प्रसन्नता पळोवन थंय द्यूत क्रिडा करची अशी तांकां 
त्सा जाली. उपरांत तांचो फाशांचो रवेळ सुरू जालो. ह्या खेळांत 
जिकतलो, हाचो निकाल दिवपाक पार्वतीन देवल नांवाच्या 
| -५८ 

सोळा सोमार व्रत 


शिवगणाक सांगलें. ते शिवगण आशिल्लयान ताणें शंकराचे वटेन 
निकाल दिलो. पार्वतीक हे गजालिचो राग आयलो आनी तिणें 
देवलाक 'तूं कुष्ठरोगी जातलो' म्हूण स्त्राप दिलो. तेन्ना तो कुष्ठरोगी 
जावन पडलो. दुयेंसांतल्यान आपल्याक कशें वाटावचें ह्या विचारांत 
आसतना, शंकराची पुजा करपाक आयिल्लया अप्सरांनी देवलाक 
पळोवन, ताची चौकशी करून, रोगांतल्यान मूक्त जावपारवातीर 
ताका सोळा सोमार व्रत करपाक सांगलें. उपरांत देवलान तें व्रत 
करून तो रोगांतल्यान मूक्त जालो. 

फुडें भोंवत भोंवत शंकर पार्वती थंय परतून आयली. तेन्ना 
देवलाक रोगमूक्त जाल्लो पळोवन तीं दोगांय अजापीत जालीं. पार्वतीन 
जेन्ना चौकशी केली, तेन्ना ही शिवव्रताची महिमा आसा म्हूण 
कळळें. फुडें षडानन जेन्ना तिचेर रागार जावन खंय तरी गेलो, 
तेन्ना तिणेंय तेंच व्रत केल्याउपरांत षडानन तिका मेळळो. षडाननानय 
तेंच व्रत केल्याउपरांत ताची आनी ताचो मोयाळ इश्ट काश्यपाची भेट 
जाली. लग्नाक इत्सुक जावन काश्यपान तें व्रत करून तो एके 
राजकन्येचे स्वयंवर पळोवपारवातीर गेल्लेकडेन राजकन्येन ताकाच 
पसंत केलो, फुडें पूत जावचो म्हूण ते राजकन्येनय तें व्रत केलें. तेन्ना 
तिका पुत्रप्राप्ती जाली. वैभवाची इच्छा धरून त्या पुतानय हैं व्रत 
करतकच एका राजान आपली धूव ताका दिवन, वार्धक्यांत आपलें 
राज्य ताच्या स्वाधीन केलें. 

मुरवार राज्य प्राप्त जाल्याउपरांत त्या पूतान हैं व्रत केलें. 
शिवाच्या देवळांत वता आसतना निवेद्यारवातीर गंवांच्या पिठाचे लाडू 
करून धाड म्हण ताणें आपले बायलेक सांगले. पूण ती राजकन्या 
आशिल्लयान गंवांच्या पिठाचे लाडू धाडपाक तिका कमीपण दिसलें 
म्हणून तिणें त्या बदला भांगराच्यो पांचशे मोहरो धाडल्यो. आपल्या 
व्रताचो भंग जाल्लयान शंकराक राग आयलो. स्वप्नांत राजाक दर्शन 
दिवन शंकरान ताका बायलेचो त्याग करपाक सांगलें. राजान 
नाइलाजान तिचो त्यागय केलो. 

उपरांत राणी रानांत भोंवूक लागली. पूण तिका रवूब 
हालअपेश्टांक तोंड दिवचें पडलें. तिका कोणूच थारो दिना जालो. 
तिका पळोवन न्हंयो, तळीं आटपाक लागलीं. निमाणेकडेन तिची 
जटाधारी यतीकडे गांठ पडली. ताणें तिका आपल्या आश्रमांत व्हरून 
तिची चौकशी केली. हो सगळो शंकराचे अवकृपेचो परिणाम आसा, 
हें जाणून त्या यतीन तिचेकडल्यान सोळा सोमार करून घेतले. त्या 
व्रताच्या प्रभावान तिच्या घोवाक स्मृती जावन ताणें तिच्या सोदारवातीर 
चारय दिकांनी दूत धाडले. सोद लागल्याउपरांत तिका घरा हाडली. 
शंकराचे कृपेन ताका पूत जालो. पुताचेर सगळ्या राज्याचो भार 
सोंपोवन राजा राणी रानांत वचून शिवाची उपासना करून निमाणी तीं 
दोगांय मेलीं. 

ह्या व्रताची पद्दत अशी - ह्या व्रताक सुरवात करचे पयलीं, 


सौझ, अँथनी (टॉनी) जॉन द 


सकाळचें उठून न्हावन उपास करतात. सांज जाल्याउपरांत यथाविधी 
व्रताचो संकल्प करून शंकराच्या षोडशोपचाराची पुजा करतात. तरेतरेचीं 
फुलां, फळां अर्पण करतात. देवाक खडीसाकरेचो वा रोटाचो निवेद्य 


दारवयतात. पजा जाल्याउपरांत अळणी जेवण जेवप, अशें शास्त्रवचन 
च्ठ 


आसा, 
सतराव्या सोमारा पुजा करपाखातीर शिवाच्या देवळांत 


वतात. पुजेंतल्या फुलांनी सोनचाफो, बेल, कमळ, पुन्नाणा आनी 
बकुल ह्या फुलांचो आस्पाव करचो अशें शास्त्रवचन आसा. पांच शेर 
जंवांचे पीठ घेवन ताच्या चवथ्या भागाइतलें तूप आनी गोड घालून 
ताचें रोट भाजतात, ताचे तीन भाग करून, एक भाग निवेद्य दारवयतात. 
एक भाग देवळांतल्या लोकांक प्रसाद म्हण वांट्टात आनी एक भाग 
व्रतकर्तो खाता. पुजा जाल्या उपरांत सोळा ब्राह्मण दांपत्याक जेवण 
वाडटात आनी तांचो यथाशक्ति भोवमान करतात. 

हाचें फळ सगळ्या पापांचो नाश जावचो आनी आपली 


इत्सा पुरी जावची हें आसता. 
- कों. वि. सं. मं. 


सौझ, अँथनी (टॉनी) जॉन द : (जल्म : १४ ऑक्टोबर 
१९२0, मुंबय; मरण : १ मार्च १९८१, मुंबय), 

गोंयचो सुटकेझुजारी. ताणें मॅट्रिक मेरेन शिक्षण घेतलें. 
सुरवेक पाद्री जावपाक तो सेमीनारींत जेल्लो. पूण उपरांत तें सोडून तो 
भारताचे भोंवडेर गेलो. काशी हांगा ताणें कांय तेप वेदांचें शिक्षण 
घेतलें. उपरांत तो लोयडस्‌ बँकेंत रुजू जालो. फुडें हे बँकेच्या 
कामगार संघाचो तो सरचिटणीस जालो. १९५२ वर्सा तो "नॅशनल 
काँग्रेस गोवा' हे संघटनेचो वांगडी जालो. उपरांत सुटके चळवळींनी 
तो वांटो घेवंक लागलो. तो हे संघटनेचो सरचिटणीस म्हूण काम 
पळयतालो. १५ ऑगस्ट १९५४ दिसा काणकोणच्या पोळें वाठारांतल्यान 
गोंयचे शीमेचेर सत्याग्रहींचो पयलो पंगड घेवन ताणें सत्याग्रह केलो. 
तेन्ना ताका ताच्या वांगड्यांसयत अटक केलो. सुरवेक ताका पणजेच्या 
आल्तिनोवयल्या मनोरूज्ण बंदरवणींत घाल्लो. उपरांत आग्वाद आनी 
रेईश मागूश बंदरवणींत दवरून ताका २८ वर्सा खर बंदरवणीची 
रव्यास्त फर्मायली. १९५९ वर्सा ताचे रव्यास्तींत सूट दिवन ताची 
सुटका जाली. उपरांत तो परत भूंयगत चळवळींनी वावर करूंक 
लागलो. ह्या वेळार परत पोलिसांनी वास्को हांगा ताका अटक 
करून बंदरवर्णीत घालो. फुडें गोंय सुटके उपरांत ताची सुटका 
जाली. 

१९६३ वर्सा तो जिल्हा काँग्रेस समितीचो चिटणीस म्हूण 
वेंचून आयलो. मुरगांव गोदी कामगार संघटनेचो तो संस्थापक 
वांगडी आशिल्लो. महाराष्ट्रवादी गोमंतक पक्षाचो तो वांगडी आसलो. 
ओपिनियन पोला उपरांत तो ह्या पक्षाचो जोड चिटणीस जालो. १९६४ 

वर्सा तो पणजी नगरपालिकेचो वांगडी म्हूण वेंचून आयलो. गे 
भारत स्काऊटस अँड गायडसाचो राज्य मुखेल कमिशनर म्हण 
ताणें काम केलां, मार्च १९६७ त मांद्रे मतदार संघांतल्यान तो गं 
दमण आनी दीव विधानसभेचो आमदार म्हूण वेंचून आयलो. तै 
ताका कायदो, कामगार, उद्देग आनी शेतवड ह्या रवात्यांचें मंत्रि 
मेळळें, पूण महाराष्ट्रवादी गोमंतक पक्षांतल्या फुडाऱयांकडेन त 
मतभेद जाल्लयान १९ जून १९७० ह्या दिसा ताणें मंत्रीपदाचो राजिनाः 
दिलो. उपरांत तो इंडियन नॅशनल काँग्रेस संघटनेचो वांगडी जा 
तो गोंय शिपयार्ड कामगार संघटना, राश्ट्रीय इंजिनियरींग काम 
संघटना आनी इंडियन नॅशनल ट्रेड युनीयन काउन्सीलचो वां 
आसलो. उपरांतच्या काळांत राजकारण सोडून तो समाजसेवा क 
लागलो. भारत सरकारान ताम्रपत्र दिवन सुटके झुजांतल्या ता 
वावराचो भोवमान केलो. १८ जून १९८४ ह्या दिसा गोंय, दमण आन 
दीव सरकारान ताम्रपत्र दिवन सुटके झुजांतल्या ताच्या वावराच् 
भोवमान केलो. 

- कॉ. वि. सं. म 


सौझ, राफेल आंतोनियु द + (जल्म : २० मे १९२ 
अस्नोडा - बार्देस). 
गोंयचो सुटकेझुजारी. ताणें मुळावें शिक्षण इंग्लि 
घेतलें. १९५४ वर्सा तो मुंबयच्यान गोंयांत आयलो आनी “नॅशनल 
काँग्रेस गोवा” हे संघटनेचो वांगडी जालो. उपरांत तो पत्रकां लाद 
लोकांक सुटकेझुजांत वांटो घेवंक स्फुर्त दिवप, लोकांक राश्ट्र 
साहित्य, पत्रकां वांटप असलीं कामां तो करतालो. एक फावट पीटर 
आल्वारीस हाणें साकरवाळ हांगा आयोजित केल्ले बसकेंत वांद 
घेतलो, ह्या आरोपारवाल १९ मार्च १९५५ ह्या दिसा जेम्स फेनाँदीस 
हाचेवांगडा पुर्तुगेज पोलिसांनी ताका अटक केलो, पोलिसांनी ताका 
खूब मार दिलो आनी दोन वर्सांखातीर बंदरवर्णीत दवरलो. १९५८ 
वर्सा बंदरवणीसावन ताची सुटका जाली. भारत सरकारान ताम्रपत्र 
दिवन ताचो भोवमान केला. ड 
- को. वि. सं. मं. 


सौझ, लिबानु एस्‌ द : (जल्म : ६ सप्टेंबर > 
नायरोबी, आफ्रिका). 

गोंयचो सुटकेझुजारी. ताणें मुळावें शिक्षण पुर्तुगेज आनी 
इंज्लिशींतल्यान घेतलें. १९५४ वर्सासावन तो 'क्वीट गोवन 
ऑर्गनायझेशन" चो, तशेंच मुंबयचे गोंय सुटके समीतीचो आनी गोवन 
पोलिटीकल कोन्फरन्स चो वांगडी आशिल्लो. ह्या काळांत तो राजकीय 
वावरांनी वांटो घेतालो. तेन्ना पोलिसांनी ताका धरलो आनी णव 
म्हयने अल्तिनोवयले बंदरवणींत दवरलो. भारत सरकारान ताम्रपत्र 


i 


J ताचो. भोवमान केलो 
- कों. वि, सं. मं. 
राष्ट्र : भारताचे अस्तंत देगेर आशिल्ले एक पुर्विल्लें द्वीपकल्प. 
ै दक्षिणेक आनी नैऋत्य दिकेक सिंधू दर्या, वायव्य दिकेक कच्छचे 
सात आनी उदेंतेक रवंबायताचें आरवात आसून, उत्तरेक गुजरातची 
वेल भूंय आसा. ह्या दवीपकल्पाची देग अर्द वाटकुळी आसून, ताचो 
[य भाग फातरांचो आनी चडसो भाग चिरवलान भरिल्लो आसा. 
लागचो भूंयभाग पिकाळ आसून थंय दाट रानां आसात. उत्तरेकडलो 
यभाण सुको आनी रेंवेचो आसा. 
` _ह्याप्रदेशांत दोंगरांच्यो दोन रांको आसात. ते दोंगर चड 
व नात. बरडाच्या दोंगराचें सगळ्यांत ऊंच तेमूक आभपुरा ह्या 
[वान वळखतात. दक्षिणेंतले रांकेंत गिरनार हो प्रसिद्द दोंगर 
सा. ताची उंचाय ३,६०0 फूट आसून, भोंवतणी दाट झाडां आसात. 
राष्ट्राच्या मदल्या भागार पठार आसून, थंयच्या वाठारांतल्या चडशा 
यांचो उगम जाता. तातुंतल्यो भादर, शेत्रुंजी, मंच्छू, आजी, भोणावो, 
क, भादर, केरी, घेलो आनी कालुभार ह्यो मुरवेल न्हंयो. तातुंतली 
आदर ही न्हंय सगळ्यांत व्हड. | 

खूब पुर्विल्यया काळांत हिमालयाच्या पायथ्यामेरेन महासागर 
पातळिल्लो अशें म्हण्टात. ताच्या मदल्या भागार अरवली दोंगर 
आसून, दक्षिणेक भारतीय महाद्वीप आसलो. त्या द्वीणच्या अस्तंत 
देगेलाी सौराष्ट्र, कच्छ जुंवे आसले. सद्याचो झालावाड हो भूंयभाग 
आसलो. काळांतरान उत्तरेकडलो दर्या न्हयांच्या 
[गडा व्हांवत आयिल्लया जाळान भरलो आनी भूप्रदेश भूंयकांपान 
आयलो. अशे तरेन गुजरातची भूंय निर्माण जाली आनी सौराष्ट्र 
हे जुंवे ताका जोडले. ह्या द्वीपकल्पाची सगळ्यांत चड लांबाय २१५ 
मैल आनी रुंदाय १६0 मेल आसून, ताचें क्षेत्रफळ २३,५०० चौ. मैल 


कासकय 


इतिहास : सौराष्ट्राविशीं वेगवेगळ्यो आरव्यायिका प्रचलित 
आसात, तातुंतली एक अशी - 
मबूचो नातू आनर्त हो सुराष्ट्राचेर राज्य करतालो. द्वारका 
ही ताची राजधानी आसली. उत्तर गुजरात हो प्रदेश ताचे सत्तेरवाला 
आसलो. आर्नताचो पूत रेवत आनी ताचो पूत रैवत. रैवताची धूव 
रेवती ही बलरामाची बायल आसली. बलरामान रैवताचो पराभव 
करून ताचें राज्य घेतलें अशी कथा पुराणांत आसा. 
दुसरे एके कथेंत यादवांनी दानवाकडल्यान सुराष्ट्र जिकून 
अशें सांगलां. भारतीय महायुध्दाउपरांत ३६ वर्सांनी यादवामदीं 


झगर्डी - झुजां जावन यादवांचो नाश जालो. त्याउपरांत द्वारका नगरी 


दर्यात बुडली. 
ह्या सुराष्ट्राचेर मौर्य, यवन, शक, गुप्त, मैत्रक, सैंधव, 


९१५ 


सौराष्ट्र 


चालुक्य, आभीर, चाप ह्या वंशांतल्या लोकांनी आपलो शेक गाजयलो. 

मध्यकाळांत सौराष्ट्राचेर मराठ्यांची सत्ता आयली. इ.स. 
१८0२ वर्सा सगळे प्रदेश गायकवाडाकडल्यान ब्रिटिशांक मेळळे. 
ब्रिटीश सत्तेरवाला सगळ्या जहागिरीची संस्थानां जालीं. इ.स. 
१९४७ मेरेन सगळी संस्थानां ब्रिटीश सरकाराचीं मांडलीक आसली. 
स्वातंत्र्या उपरांत तीं भारतीय संघराज्यांत विलीन जालीं. उपरांतच्या 
भाशावार प्रांत रचणुकेचे प्रक्रियेत, सौराष्ट्राचो गुजरात राज्यांत आस्पाव 
जालो. 

अर्थीक स्थिती : सौराष्ट्रांत रवनिजां आनी फातर रूँब 
आसात. उत्तर भागांत खूप लोरवण सांपडटा. तशेंच भांगर आनी 
तांबें हेय धातू सांपडटाले. इमारतीरवातीर लागपी फातर हांगा 
खूबकडेन सांपडटात. 

शेतवड हो सौराष्ट्रांतलो मुरवेल धंदो. न्हंयांक धरणां बांदून 
शेताक उदकापुरवण करतात, कापूस, जंव, ज्वारी, बाजरी, मूग, 
जळितार्ची धान्यां, ऊंस, हळद भात हीं हांगा्ची मुखेल पिकां आसून, 
फळां - भाज्योय खूब पिकतात. थंयच्या रानांत इमारतीरवातीर 
लागपी लांकूड व्हडा प्रमाणांत मेळटा. 

सौराष्ट्रात दयदिगेर मिठागरां आसून, व्हड प्रमाणांत मिठाचें 
उत्पादन जाता. नुस्तें मारपाचोय धंदो लोक करता. थंय मोतयांय 
सांपडटा. 

ह्या प्रदेशाचे दयादिगेर नवलरवी, वेरावळ, पोरबंदर, बेडी 
हीं बंदरां पुर्वि्लया काळासावन प्रसिद्द आसात. ह्या बंदरांतल्यान 
अस्तंतेकडल्या देशांकडेन बरोच वेपार घंदो चलतालो. 

सौराष्ट्रांत गायो म्हशी रवूब दूद दिवपी आसल्याकारणान 
दुदाचें उत्पादन भरपूर वाडलां. हांगा दूद आनी दुदाचो पिठो डब्यांत 
बंद करपाचे कारखाने आसात. ह्या प्रदेशांत सूत कातून वस्त्र 
विणपाचो उद्येग खेड्या - पाड्यांनी ल्हान - व्हड प्रमाणांत चलता. 
खादीचें उत्पादन भरपूर आसा. लोकरीचें उत्पादन रवूब आसल्याकारणान 
त्या लोकरीच्यो कांबळी तयार करतात. 

थंय चुन्याची रवडी, रेंव हे पदार्थ भरपूर आसल्याकारणान 
शिमीट, पॉटरी, कंवचेचें सामान, सोडा अश, क्लोरायडझ कॉस्टिक 
सोडा तयार करपाचे काररवाने आसात. तशेंच वनस्पती तूप, एनॅमल, 
सारीं, रंग, प्लॅस्टिकस, रबर, रेशीम, शाबू, साकर तयार करपाचे 
ल्हान ल्हान कारखाने आसात. कापसाचें उत्पादन व्हडा प्रमाणांत 
जाता. चडसो कापूस निर्यात करतात. 

भांगरा - रूप्याचें कलाबतूचें विणकाम, वासाचें तेल आनी 
उटणी, अत्तरां, हस्तिदंती आनी चंदनी नक्षीदार वस्तू तयार करप हे 
उद्देण ह्या प्रदेशांत चलतात. 

लोक आनी समाजजीण : सोराष्ट्रांत मुरेल वसती 
राजपुतांची आसून, तांच्यांत कितल्योशोच जाती आसात. चावडा, 


स्कंदपुराण 


चुडासमा, जेठवा, जाडेजा, झाला, गोहिल, ह्यो तातुंतल्यो मुखेल. ह्या 
वेगवेगळ्या जातींचे राजपूत वेगवेगळ्या काळात, वेगवेगळ्या 
प्रदेशांतल्यान येवन स्थायिक जाले. बाघेला, चोहाण, मकवाणा, सोळंकी, 
राठोड, भाटी, यादव, पदिराय, मोरी, रहेवार, घेलोट, नरोडा, ह्यो 
तांच्यो शारवा आनी उपशारवा आसात. 

राजपतांच्या उपरांत काठी लोकांचो नंबर लागता. 
तांचेवयल्यान सौराष्ट्राक काठियावाड वा काठेवाड हे नांव फाव जालें. 
मुसलमानांची वसणूक सुमार शेंकड्याक २५ इतली आसा. जुनागड, 
मांगरोल, राणपूर, बजाणा, दसाडा हीं मुसलमानांची संस्थाना आसली. 
तशेंच ल्हान व्हड मुसलमान सरदार आनी जहागिरदारय आसले. 
ह्या लोकांचे सैय्यद शेख, पठाण, मोगल अशे चार मुखेल वर्ण 
आसात. मेमण, बोहरी, खोजा, मोमना आनी सिपाय ह्यो तांच्यो 
मुखेल जाती. 

पुर्विल्यया काळांत सिथियन, पर्थियन, यवन, इराणी, अरब, 
पुर्तुगेज लोक वेपारानिमतान सौराष्ट्रात स्थायिक जाले. त्याच प्रमाण 
भारताच्या हेर भागांतले वेगवेगळे लोकय थंय वचून त्या समाजांत 
भरसून गेले अशें आसले तरी ह्या लोकांनी आयजय आपापलें 
वेगळेपण कांय प्रमाणांत राखून दवरलां. 

सौराष्ट्रात सुर्योपासना स्वूब पुर्विल्लया काळासावन प्रचलित 
आसा. श्रीकृष्णाच्या पुतान सांब हाणें ती सुरू केली, अशी कथा 
पुराणांत मेळटा. मध्ययुगात गुजरातांत आनी सौराष्ट्रात सूर्य देवळां 
निर्माण जालीं. बौध्द धर्म, जैन धर्म, पाशुपथ पंथ, स्वामी नारायण पंथ 
(म्हळ्यार द्वारकाधीश श्रीकृष्ण) हांचो प्रसार थंय जाला. तशेंच 
सोराष्ट्रांत नागपुजा बरीच प्रचलित आसा. घरांतल्या मनशांक गोरवांक 
सोरपासावन कांय वायट घडचें न्हय म्हण नायाचें चित्र काडून पुजा 
करतात. कांय कडेन आंबो आनी रुमड ह्या झाडांची पुजा करतात. 
बरेचशे लोक शक्तीचे उपासक आसल्याकारणान खवोडियार', चामुंडी, 
महाकाली ह्या देवांची कुलदेवतेप्रमाण पुजा करतात. शक्तीचे प्रतिक 
म्हण सणळेकडे त्रिशूळाचें चित्र काडून ताची पुजा करतात. 

धार्मिक आनी मंगलकार्याक पयलीं गणपतीची पुजा करपाची 
रीत सौराष्ट्रात आसा. वैशारव शुध्द चवथीक गणेशाची जल्मतिथ 
मानून त्या दिसा घरांत पिंजरीन चवकोन काडून तातूंत गणेशाची 
स्थापना करून, ताच्या भोंवतणी शेवणीं आनी स्वस्तिक काडून ताची 
पुजा करतात. 

सण - उत्सव : दसरो, दिवाळी, पाडवो, मकर संक्रांत, 
होळी, रामनम, रक्षाबंधन, कृष्णजल्माष्टमी हे सण आनी उत्सव ह्या 
प्रदेशांत मनयतात. वैशारबांत अक्षय तृतियेच्या दुसऱ्या दिसा थंय चवथ 
मनयतात. हे लोक गणपतीची मूर्त हाडीनासताना दाराचेर “श्री 
गणेशाय नमो :* अशें बरोवन ताची पुजा करतात. ते मोदकांचो निवेद्य 
दारवयतात. हांगाचो सगळ्यांत व्हड उत्सव नवरात्राचो. त्या दिसांनी 


कोंकणी विश्वकोश : 


रातभर गरबा, रास, दांडिया, गायनाच्यो कार्यावळी जातात. | 
कलाकुसर : सौराष्ट्रात खूब कडेन फातराचेर काँतराय 
लेणं आनी विहार सांपडटात. जुनागड हांगाच्या अमरकोट लेण्यांतले 
दोन मजली सभाघर गुप्तकाळांतलें आसून, तातुंतलो रवांबो हो त्य 
काळांतलो शिल्पकलेचो उत्कृश्ट नमुनो. गोप हांगाचें विष्णुचे देवूळ 
ठाणालागचे त्रिनेत्रेश्वराचें देवूळ हीं शिल्पकलेचे सौंदर्य दारव 
अणहिलवाडच्या सोळंकी राजांनीय शिल्पकलेक प्र 
दिलें. गिरनार आनी शत्रुंजय दोंगरांवयल्या जैन देवळासारकें सेजकपूर 
अनादपूर, चोबारी, परबोदी, मियाणी, मूळ माधवपूर हांगाच ब्राह्मणी 
देवळां उत्कृश्ट शिल्पकलेच्यो देखी आसात. 4 
सोळंकी वंशांतल्या सिघ्दराज आनी कुमारपाल हांणी बांदिल्ले 
सोमनाथाचें देवूळ सगळ्यांत व्हडलें शिल्पकाम मानतात. , 
वाघेल वंशाचे राजवर्टीत वास्तूपाल आनी तेजपाल हांणी 
खूब देवळां बांदलीं. घुमली हांगाच्या नवलारव देवळाचो सभामंडप 
दोन मजली आसून, ताचे सञ्ज विमानाच्या पाखाट्यासाररवे आसात. : 
सोळंकी राजवर्टीतलीं चडशी दैवळां मुसलमानांनी नश्ट 
केलीं आनी थंय मशिदी उबारल्यो. जुनागड, वंशाळी मांगरोळ 
प्रभास, उनास हांगा अशो मशिदी पळोवंक मेळटात. 
साहित्य : सोराष्ट्रांत मध्ययुगांत खूब लोकसाहित्य निर्मा 
जालें. हें सगळें लोकसाहित्य गुजराती भाशेंत आसा. मुद्रणयुणाद 
सुरवात जाल्याउपरांत हैं साहित्य पुस्तक रूपान प्रसिद्द जावंक 
लागलें. ताचे पयलीं तें तोंडी साहित्य रुपान आसलें. हाचे रचनाकारय 
अज्ञात आसात. ह्या साहित्यांत सगळ्यांत चड साहित्य चारण लोकांनी 
केलें. ते राजाच्या आलाशिऱ्याक रावून ओजस्वी काव्यां बरोवन तांकां 
पराक्रम गाजोवपाची स्फूर्त दिताले. तशेंच तांणी संतांची चरित्रं वर्णन 
केल्यांत. हरिरस, नागडमण, ओरवाहरण अशे तरेची आरव्यानां 
रचलीं. गुजराती भाशेंत दोहा साहित्याचें व्हडलें भांडार आसा. 
चारण, भाट, बारोट ह्या जातींच्या लोकांनी अद्भूतरम्य अशो कथा 
सांगपांत प्राविण्य मेळयलां. ल्हान भुरऱ्यांनी सवेळटना म्हणपार्ची 
उवेळांपदां, व्रतणीतां, लग्नापदां, उपनयन गीतां, अंगाईगीतां, इतिहासीक 
आनी सामाजिक रास, नवरात्रांतलो गरबा, शोकगीतां अशें वेगवेगळं 
साहित्य तांणी निर्माण केलें. 
- कों. वि. सं. मं. 


स्कंदपुराण एक महापुराण. अठरा पुराणांत ह्या पुराणाचो 
क्रमांक खंयचो हें सांगप रवूब कठीण. पूण महापुराणांतलें स्कंदपुराण 
आकारान सगळ्यांत व्हड. ताची श्लोकसंर्व्या ८१,००० इतली 
आसा. हे श्लोक स संहितांनी विभागल्यात, हातुंतले सनत्कुमार 
संहितेंत ३६,००0 श्लोक; सूत संहितेत ६,000; शंकर संहितेत 
३0,000; वैश्णव संहितेत ५,०00; ब्राह्म संहितेत ३,००0 आनी सौर 

तेत १,०00 श्लोक आस्पावल्यात. माहेश्वर, वैश्णव, ब्रह्म, काशी, 
वती, तापी आनी प्रभास हे स्कंदपुराणाचे सात खंड. इ.स. च्या 
भातव्या ते णवव्या शेंकडयामेरेन ह्या पुराणाची निर्मिती जाल्या आसुंये, 
शें विद्वानांचे मत आसा. 
सूतसंहिता ही संहितापरंपरेंतली सगळ्यांत म्हत्वाची. ही 
ता फुडें शिवमाहात्म्य, ज्ञानयोग, मुक्‍ती आनी यज्ञवैभव अशा चार 
'खंडांनी विभागल्या. शिवमाहात्म्यरवंडांत १३ अध्याय आसून, तातूंत 
शिवाच्या वैदिक आनी तांत्रिक अशा अभयविध पुजांचें विस्तारीत वर्णन 
केल्लें आसा. ज्ञानयोग खंडांत २0 अध्याय आसून, तातूंत आचार 
धर्माचें विवेचन केल्लें आसा. मुक्तिरवंडांत णव अध्याय आसून, तातूंत 
मोक्षधर्माचे उपाय सांगल्यात. यज्ञवैभव हो हातुंतलो सगळ्यांत व्हड 
आसून, तातूंत ४७ अध्याय आसात. ह्या खंडांत अद्दैतसिध्दांत आनी 
_ शिवशक्तिरहस्य सांगलां, दार्शनिक नदरेन हो रवंड चड म्हत्वाचो. 
हाच्या उत्तर भागांत ब्रह्मगीता आनी सूतणीता सांगल्यात. ब्रह्मणीतेंत 
सुरवेक वेदार्थ विचार मांडून, परब्रह्माच्या साक्षी स्वरुपाचें वर्णन केल्ले 
आसा. 
स्कंदपुराणांतल्या सात रवंडांतलो माहेश्वर खंड पयलो. 
ह्या खंडाचे केदारखवंड आनी कौमारिकारवंड अशे उपविभाग केल्ले 
आसात. केदाररवंडांत लिंगमाहात्म्य, दक्षयज्ञविध्वंसन, समुद्रमंथन, 
` वृत्रासुरवध, बलिबंधन, शिवणौरीविवाह, कार्तिकेयजल्म, तारकासुरवध, 
` शिवपार्वती द्यूतक्रिडा. शिवाचें वनगमन ह्या कथाभागाचें वर्णन केलां. 
जाल्यार कौमारिकारवंडांत मही -सागर संगमाचे महाकाव्य, अप्सरांचो 
उध्दार, अर्जुन आनी मानें, पार्वतीजल्म, सोमनाथ माहात्म्य, कौरव 
- पांडवझूज, महिशासुर वध, रावणकृत सिताहरण आनी हेर कथाभाग 
सांगल्यात. दुसऱ्या म्हळ्यार वैश्णवरवंडांत जणन्नाधक्षेत्राचें माहात्म्य, 
बदरिकाश्रममाहात्म्य, दीपदान, तुलसीविवाह, एकादशीमाहात्म्य, 
भागवतमाहात्म्य, अयोध्यामाहात्म्य, वैशारवमाहात्म्य, मदनदहन, 
कार्तिकेय अवतार, वासुदेवमाहात्म्य, लक्ष्मीनारायणमाहात्म्य, 
शिवमाहिमा, वर्णआश्रमधर्म आनी हेर कथा आसात. ब्रह्मरवंडांत 
जोकर्णमहिमा, शिवरात्रीमहिमा, सीमांतिनी आनी भन्रायू हांची आरव्यानां, 
शिवजौरीविवाह हांचें वर्णन, जाल्यार काशीरवंडांत काशीक्षेत्राची व्हडवीकाय 
आनी थंयच्या शिवलिंगाचें वर्णन केलां, अवतीरवंडांत उञ्जयिनिच्या 
महाकाळाचें माहात्म्य विस्तारान सांगलां. पुरूरवा - उर्वशी हांच्यो 
कथाय तातूंत आस्पावल्यात. पद़ावतिचे कथेंत समुद्रमंथनाचो प्रसंग 
वर्णिला. रेवा हो अवतीखंडाचो उपरवंड. हातूंत नर्मदा न्हंयेची उत्पत्ती, 
तिचे देगेचेर आशिल्लीं तिर्थक्षेत्रा आनी मांधात्याची कथा सांगल्या. 
बंगाल देशांत प्रचलित आशिल्ले स्कंदपुराणाचे पटयेंत सत्यनारायणाची 
कथा रेवारवंडांत आसा. पूण मुंबय प्रकाशीत केल्लया रेवारवंडांत ती ना. 
तापीरवंडात तापी न्हंयेचेंश्रेश्‍्ठत्व दिल्लें आसा. जाल्यार प्रभासरवंडांत 
प्रभासक्षेत्र आनी सोमनाथ हांचें माहात्म्य सांगलां. उपरांत 

स्टालिन 


द्वारकामाहात्म्य सांगून, द्वारकेची यात्रा कशी करची हैं क्रमान सांगलां. 
स्कंदपुराण तमिळनाडूंत चड लोकप्रिय आसा. कच्चियप्प 
शिवाचार्य हाणें इ.स.च्या १७ व्या शेंकडयांत ह्या पुराणांतल्या शंकर 
संहितेचें तमीळ भाशेंत भाशांतर करून ताका स्कंदपुराण अशें नांव 
दिल्ले. तातुंतलीं सुरवेचीं स कांडां शिवचार्यान रचल्यांत, जाल्यार 
सातवें कांड ताचो शिश्य कोनेशियप्प मुदलियार हाणें रचलां. ह्या 

तमीळ भाशांतरांची श्लोकसंरव्या १४,९९६ इतली आसा. 
- कों. वि, सं. मं, 


स्टालिन : (जल्म : १८७८, जॉर्जीया; मरण : मार्च १९५३), 

सोव्हियत युनियनचो हुकूमशहा. धर्मोपदेशक करपाच्या 
हेतान ताच्या घरच्यांनी ताका धार्मिक शिक्षण घेवपारवातीर मिशनरी 
संस्थेत घातलो. पूण ताच्या पारवंडी 
विचारांक लागून ताका 
मिशनरींतल्यान धांवडावन घालो. 
उपरांत तो देशांतल्या साम्यवादी 
क्रांतिकारकांच्या आंदोलनांनी वांटो 
घेवपाक लागलो. १८९८ त तो 
सोशल डेमॉक्रेटिक पक्षाचो वांगडी 
जावन, तो मार्क्सप्रणीत तत्त्वांचो 
प्रचार आनी संघटनात्मक वावर 
करपाक लागलो. ताच्या वाडट्या 
क्रांतीकारी हालचालींक लागून ताका रशियन सरकारान १९0३ ते 
१९१२ ह्या काळांत पांच रवेपे सैबेरीयेंतल्या वसू प्रदेशांत धांवडावन 
घातिल्लो. पूण पांचूय रवेपे थंयच्यान पळून येवपाक ताका यश मेळळें. 
१९१२ त तो पक्षाचे मध्यवर्ती समितीचो वांगडी जालो. १९१३ सावन 
'प्रावदा' ह्या कम्यूनिस्ट पक्षाच्या रवबरांपत्रकारवातीर तो लिरवाण 
आनी संपादन करपाक लागलो. नोव्हेंबर १९१७ त जाल्ले रशीयन 
क्रांतींत ताचें व्हड योगदान आशिल्लें. क्रांतिउपरांतच्या कम्यूनिस्ट 
शासनांत तो रशियन साम्राज्यांतल्या राज्यशासनाच्या विभाणाचो मुरवेली 
जालो. रशियन क्रांतिउपरांत क्रांतिकारकांची तांबडी सेना आनी लोकशाही 
तत्वांचेर आदारिल्ली. तशेंच परकीयांच्या तेंक्यान उबारील्ली धवी सेना 
हांच्यांत सुरू जाल्लया यादवी झुजांत स्टालिन तांबडी सेनेवतीन 
पोटतिडकीन झडलो. त्या यादवी झुजांत तांबडे सेनेक यश मेळळ्या 
उपरांत १९२२ त स्टालिन कम्यूनिस्ट पक्षाचो मुरवेल चिटणीस 
जालो. 

लेनिनच्या मरणाउपरांत (१९२४) ट्रॉटस्की आनी स्टालिन 
हांचे भितर सत्तासर्त सुरू जाली. ट्रॉटस्कीच्या म्हणण्या प्रमाण 
सामान्य आनी गरीब लोकांच्या हितारवातीर रशियेप्रमाण सबंद 
संवसारांत क्रांती घडोवन हाडपाची गरज आशिल्ली. पूण स्टालिनान 


स्टीवन्स फा. तॉमास 


ताचे मतप्रणालीक विरोध करून, सुरवेक रशियेंतूच कम्यूनिस्ट शासन 
घट्ट करपाचें थारायलें. ताणें रशियन लोकांचीं मनां आपलेकडेन 
घुंवडावन लेनीनची सुवात हातासली ट्रॉटस्कीन क्रांतिकारी तत्त्वप्रणाली 
संवसारांत पातळावपाचो आपलो वावर चालूच दवरलो. ट्रॉटोस्की 
आसा तेमेरेन आपले सत्तेक धोको आसा हें जाणून स्टालिनान 
आपल्या कांय हस्तकांवरवीं १९२७ त ट्रॉटोस्कीक जिवेशीं मारलो. 
सत्तेत आपली सुवात घट्ट केल्या उपरांत ताणें लेनिन हाणें मांडिल्ली 
अर्थनीती कशीक सारून १९२८ त पयली पंचवर्सुकी येवजण चालींत 
हाडली. पयली पंचवर्सुकी येवजण चालींत हाडटना ताणें देशांतली 
सगळी भूंय आनी उद्येगधंद्यांचें राश्‍्ट्रीयीकरण करपाचें थारायलें, पूण 
शेतकी जमीन भौशिक शेतवडीरवाला हाडटना ताका 'कुलक' ह्या 
मध्यम स्थितींतल्या जमिनदारांकडच्यान आनी शेतकामत्यांकडच्यान 
खूब विरोध जालो. विरोध मोडून उडोवपारवातीर स्टालिनचे सत्तेचो 
वापर करून बळजबरीन देशांतली भूंय भौशिक शेतवडीरवाला हाडली. 
उद्योजीक मळारय ताका व्हडलेशें यश मेळळेंना. पूण देशांतलें 
कोळशाचें, लोखणाचें आनी पेट्रोलाचें उत्पन्न सुमार दोन दोन पटींनी 
वाडिल्लं. दुसरें म्हाझूज सुरू जायत मेरेन स्टालिनचे देरवरेरवीरवाला 
रशियेचें उद्येगीकरण जाल्ले. देशांतलो तिरव्या उद्देग साडेचार पटींनी, 
कोळसो चार पटींनी, तेल तीन पटींनी जाल्यार शिमीट उद्देग दोन 
पर्टीनी वाडिल्लो. उद्देधंद्याक फाटबळ मेळचें म्हूण ताणें देशभर रस्ते 
आनी रेल्वेमाजाचें जाळें पातळायल्लें. पूण दुसऱया महाझूजांत रशियेन 
वांटो घेतिल्ल्यान मूळ येवजणो कुशीक दवरून झुजाक उपेगी पडपी 
म्हालाच्या उत्पादनाचेर भर दिवंचो लागलो. 
सत्तेर आयल्या उपरांत स्टालीनान लोकशायेचीं तत्त्वां 
आशिल्ली घटना तयार करून, त्याप्रमाण शासनाची रचणूक केल्ली. पूण 
प्रत्यक्षांत ताचें शासन एकतंत्री हुकूमशायी स्वरुपाचे आशिल्लें. ताच्या 
शासनाक विरोध करतल्यांक ताचेकडल्यान रवर रव्यास्त जाताली. 
ताचे राजवटीत सुमार दोन लाखवांवयर लोकांक तडीपार केल्ले, लारवांवयर 
लोकांक गोळार चडयल्ले, जाल्यार कांय लारव लोकांक जल्मभर 
बंदरवणींत दवरिल्ले. 
हिटलर, मुसोलिनी तशेंच हेर हुकूमशायी राश्ट्रां आनी 
दोस्त राश्ट्रांभितर दुसऱ्या महाझुजाच्यो हालचाली चलताल्यो तेन्ना 
स्टालिनान रशियेचें अमूकच पररशट्रीय धोरण म्हूण थारावंक नाशिल्लें. 
ज्या राश्ट्रांकडच्यान रशियेक फायदो जातलो, तांचेच कडेन हात 
मेळोवणी करतलो अशें ताणें थारायलें. ऑगस्ट १९३९ त दोस्त 
राश्टरां जेन्ना हिटलरा आड कबलात करपाक बशिल्लीं, तेन्ना स्टालिनान 
गुपितपणान हिटलराकडेन कबलात केली. ते कबलातीच्या आदारानूच 
उपरांत हिटलरान पोलंडाचेर घुरी घाली आनी दुसरें महाझूज सुरू 
जालें. झुजाच्या सुरवेच्या दिसांनी जर्मन सैन्य आपल्या अस्तंतेकडच्या 
दुस्मानांवांगडा झणडटा ताचो फायदो घेवन रशियेन उदेंत पोलंड, 

कोंकणी विश्वकोश : 


इस्टोनीया, लॅटव्हिया, लिथुयानिया आनी रोमानियेच्या प्रदेशाचेर घुर 
घालून ते आपल्या शेकातळा दवरले. हिटलराच्या फुडारपणारवाल 
जर्मन सैन्य रशियेचेर आयज ना फाल्यां घुरी घालतलें हाची जाणी 
जावन, स्टालिनान मे १९४१ त जर्मनी आड झगडपाची पुर्व तयार 
करून दवरिल्ली. उपरांत जर्मनीन एक एक करून रशियेचेर घातिल्लय 
घुरयो, रशियन सैन्यान स्टालिनाच्या मार्यदर्शनारवाला यशस्वीपणान 
परतून लायल्यो. झुजाचो मुखेली ह्या नात्यान स्टालिनान झुजामळार 
दारूगुळो आनी अर्थवेवस्थैचेर आपलो बरोच ताबो दवरिल्लो. त्याच 
प्रमाण ब्रिटनाचो प्रंधानमंत्री विन्स्टन चर्चिल आनी अमेरिकेचो अध्यक्ष 
फ्रँकलीन रूज्वेल्ट हांचे वांगडा बसून म्हत्वाच्यो कबलाती घडोवन 
हाडपाक स्टालिनाकय मानाची सुवात आशिल्ली. ताणें १९४३ त तेत 
कबलातींत आनी १९४५ त याल्टा कबलातींत वांटो घेतिल्लो 
दुसऱया महाझूजा उपरांत युरोपांत पातळिल्ले अस्थिर 
राजवटीचो फायदो घेवन स्टालीनाक उदेत युरोपांतल्या देशांनी कम्युनिस्ट 
राजवट लागू करपाक यश मेळळें. त्या देशांची राज्यवेवस्था, अर्थवेवस्था 
आनी परराश्ट्र धोरण थारावप रशियेचे देखरेरवीरवालाच जावपाक 
लागलें. अशे रितीन स्टालिनान रशियेवांगडा आपल्या अंकित देशांकूय 
हेर लोकशाय - राश्ट्रांसावन वेगळे दवरले. तशेंच झूज काबार 
जाल्या उपरांत तो दोस्त राश्ट्रांसावन वेगळो जावन, ताणें अमेरिका 
विरोधी भुमिका घेतली. झुजाउपरांत देशांतली परिस्थिती सुदारपारवातीर 
ताणें १९४६ ते १९५१ ह्या काळारवातीर नवी पंच वर्सुकी येवजण 
आंखली. रशियेक बळिश्ट करपारवातीर अणूशक्ती निर्मितीचो उद्येग 
सुरू केलो. पूण मार्च १९५३ त ताका गूढ अवस्थेंत मरण आयलें. 
मार्क्सवादी तत्त्वांच्या आनी सिध्दांन्ताच्या आदारान स्टालिनान 
सत्तावीस वर्सा रशियेंत सत्ता चलयली. पृण ताणें पुरायपणान मार्क्सवादी 
पद्दतीन कार्य केलेंना. रशियेंत मार्क्सवादी तत्त्वां लागू करता आसतना 
ताणें हुकूमशाय पद्दत आपणायली. ताच्या भिरांकूळ कर्तुत्वांक लागून 
ताका रशियेचो पोलादी राज्यकर्तो अशें म्हण्टात. 
- कों. वि. सं. मं. 


स्टीवन्स फा. तॉमास 
मरण : १६१९ गोंय). 
जेजुईत पाद्री. ताणें 'क्रिस्त पुराण' (म्हाकाव्य), “दोत्रीना 
क्रिस्तां'(धर्मीक ग्रंथ) आनी 'कोंकणी व्याकरण" बरयलें. उंचेलें शिकप 
ऑक्सफोर्ड विशवविद्यालयांत करून १५७५ त रोम शारांत ताणें 
जेजुईत पंथाची दिक्षा घेतली. २४ एप्रिल १५७९ वर्सा तो धर्मीक 
कायरवातीर गोंयांत आयलो. सुमार चाळीस वर्सा ताणें गोंयच्या 
वेगवेगळ्या वाठारांनी धर्मीक कार्य केलें. मदी एक वर्स (१६११ - 
१२) वसई हांगां मराठीचें अध्ययन केलें. गोंयांत वावर करताना ताणें 
कोंकणी शिकून घेतली तशेंच मराठीचोय अभ्यास केलो आनी निजाच्या 


¦ (जल्म : १५४९ बुश्टन - इंग्लंड 


ही विश्वकोश : ४ 
कोंकण त उतरांनी 'दोत्रीना क्रिस्तां' हें किरिस्तांव धर्मावयलें पुस्तक 
गीत केलें आनी तें १६२२ वर्सा रायतुरा छापलें. तेभायर 
णीचें एक व्याकरणय बरयलें आनी १६४0 वर्सा छापलें. भारतीय 
नें तें पयलें व्याकरण मानतात. 
नव - क्रिस्ती लोकांखवातीर तांचे भाशेंतल्यान तांकां धर्मोपदेश 
पाक सोपें जावंचें म्हण ताणें कोंकणी शिकून कोंकणींत साहित्य 
निर्मिती केली. तेच वांगडा तेन्नाचे परिस्थितीनुसार १0९६२ ओव्यांचे 
'क्रिस्त पुराण' हें आनीक एक धर्मीक पुस्तक मरार्ठीतल्यान बरयलें, 
हैं पुस्तक पयले फावट १६१६ त छापलें आनी ताच्यो उपरांत स 
आवृत्त्यो आयल्यो. ज्या मिशनरी पाद्रींनी कोंकणींत मुळाव्या साहित्याची 
(कोश, व्याकरणां, धर्मीक पुस्तकां आदी) भर घाली तांचेमर्दी दर्जेदार 
कोंकणी साहित्य निर्मिती करपी म्हणून फा. स्टीवन्स हाचें नांव 
| - फा. मॅथ्यू आलमैद जे. स 
स्तूप : मेल्लया मनशाचें स्मारक म्हणून बांदिल्लें शिल्प. स्तूप ह्या 
` शब्दाचो अर्थ रास असो जाता. व्हड मनशाच्यो अस्थी कुडीची रारव 
(गोबोर) सारकिल्ले अवशेश जमनींत पुरून त्या जाग्याचेर फातर - 
मातयेची रास करून दवरपाची प्रथा पुर्विल्लया काळापसून चालू 
आसा. ते राशीचे भोंवतणी फातरांचो जांव विटांचो आडो घालपाची 
पद्दत मागीर सुरू जाली. 
जौतम बुध्दाच्या महापरिनिर्वाणाउपरांत ताच्या भक्तांनी ताच्यो 
अस्थी, गोबोर, केंस सारकिल्ले अवशेश वांटून घेतले आनी राजगृह, 
वैशाली, कपिल वस्तू कुशीनगर सारकिल्लया नगरांनी ते जमनींत 
पुरून तांचेर स्तूप बांदले. गौतम बुध्दाचे जिणेंतले चड म्हत्वाचे प्रसंग 
जंय घडले त्या जाज्यांचेरय त्या घटनांचीं स्मारकां म्हणून स्तूप 
उबारल्यात. बुच्दाचें जल्मस्थान लुंबिनी, जिन्यानप्राप्तीचें स्थान बोधगया, 
पयल्या प्रवचनाचें स्थान सारनाथ हांगाचें मृगवन आनी ताच्या निर्वाणाचें 
स्थान कुशीनगर हांगा अशे स्तूप निर्माण जाले. हीं चार स्थानां आनी 
श्रावस्ती, साकाश्य, राजगृह आनी वैशाली अशीं आठ स्थानां बौध्द 
साहित्यांत अश्टमहास्थानां म्हणून प्रसिद्द आसात. बुध्दाचो एक दांत 
ज्या भूगर्भात दवरून ताचेर स्तूप बांदलो ताका दंतपूर हें नांव 
मेळळें. बुध्दाचें वस्त्र, पात्र सारकिल्लयो वस्तूय पूज्य मानून ताचेर 
स्मारक स्तूप निर्माण केले. पेशावर हांगा कुशाण सम्राट कनिष्क 
हाणें गौतम बुद्दाच्या भिक्षापात्राचेर एक स्तूप उबारलो. 
मेल्ल्या मनशाचे अवशेश मातयेच्या जांव धातूच्या पात्रांत 
घालून तें पात्र स्तुपाच्या मर्दी दवरताले ताका दागोबा म्हण्टात. ताचेर 
जी रास जांव शिल्पकाम आसता ताका अंड म्हण्टात. ताच्या माथ्याचेर 
एक चवकोनी वेदी आसता. तिका हर्मिका म्हण्टात. तिचे भोंवतणी देण 
आसून वयर घांपणें आसता. हें धापणें म्हणजे एक व्हडपणाचें चिन्न. 


म 


शतपथ ब्राह्मणांत स्तुपाचो उल्लेख आसा. देवांचे स्तूप चवकोनी 
आनी जमनीलागसार आसून राक्षसांचे मात चवथऱ्याचेर वाटकुळाकार 
बांदिल्ले आसतात. शुक्ल यजुर्वेदांतूय अशा स्मारकांचें वर्णन सांपडटा. 

वेदकाळांत मडीं पुरपाची पद्दत नाशिल्ली. पूण मेल्लयाच्यो 
अस्थी जांव गोबोर जमर्नीत पुरून थंय मातयेची रास करून दवरपाची 
प्रथा आसुंये. हे प्रथेंतल्यानच फुडें स्तूप बांदपाची कल्पना जल्माक 
आयली. सुरवेक फकत स्मारक म्हणून स्तूप निर्माण केले, महायान 
पंथान बुच्दाच्यो मूर्ती निर्माण करचेपयलीं लोक स्तूपांची पुजा करताले. 
तांची पुजा जाल्याउपरांत थंयच भजन आनी मागणें करपारवातीर 
सभाघर निर्माण करपांत आयलें. स्तूप आनी सभाघर हांचो आस्पाव 
आशिल्ल्या प्रार्थना मंदीराकच मागीर चैत्यघर अशें नांव फाव जालें. 

उत्तर भारतांत फातर - विटांचे जायते स्तूप बांदिल्ले. चिनी 
यात्रेकरुंनी शेंकडयांनी स्तूपांचो उल्लेख केल्लो आसा. तातुंतले चडशे 
नश्ट जाल्यात. पूण थोडे आजूनय पळोवपाक मेळटात. 

सगळ्यांत पुर्विल्लो स्तूप उत्तर प्रदेशांत बस्ती जिल्ह्यांतल्या 
पिपरवा गांवांत सांपडला, तो सनपूर्व ४५0 च्या अदमासाक बांदिल्लो 
आसा. ताचे फकत भर्नावशेश थंय उरल्यात. तातुंतल्या एका 
करंडकावयल्या आलेरवावयल्यान समजता तें म्हणजे तातूंत बुध्दाच्या 
जमातींतल्या शाक्य लोकांच्यो अस्थी बी अवशेश दवरिल्ले आसात. 
स्तूपाच्या चवथऱ्याचो व्यास ९0 फूट आनी अंडाचो व्यास ६२ फूट 
आसुये. 

मौर्यसम्राट अशोकान ८४,000 स्तूप निर्माण केल्ले अशी 
आरव्यायिका आसा. सांची हांगाचो महास्तुपाचो मूळ याभो ताणेंच 
बांदलो आसुंये. तो स्तूप साद्या विटांचो आशिल्लो. 

त्या काळांतले स्तूप सामके सादे दिसताले. विटांच्या 
बांदकामाचेर दाट लेप आसून तातूंत दिव्यांखातीर कोळवे केल्ले 
आसात. अंडाचेर वयर एक लांकडी धांपणें उबारताले. रवास 
प्रसंगांवेळार स्तुपाक फुलांच्यो माळो आनी बोंदेरां बांदून वयर झेंडोय 


यत 


लायताले आनी कोळव्यांत दिवे पेटयताले. बुध्दाचें प्रतिक म्हणून 
स्तुपाची पुजा करताले. ताका भोंवताडो घालपाक येवंचो म्हणून 
ताचेभोंवतणी लांकडी देगूय लायिल्ली आसताली. नेपाळांत स्वयंभूनाथाच्या 


देवळांत अशे तरेचो एक स्तूप पळोवपाक मेळटा. 
सन पयलीं १५0 च्या अदमासाक सांची हांगाच्या अशोकाच्या 


मुळच्या स्तुपाचेर फातरांचें आवरण बांदलें. ताचे भोंवतणीं पांयांपसून 
१६ फूट उंचायेर एक सञ्जाय बांदपांत आयली आनी माथ्याचेर हर्मिका 
बसोवपांत आयली. लांकडी धांपण्याच्या जाज्यार तिट्टी धांपणें घातलें 
आनी स्तुपाभोंवतणी लांकडी कांठ आशिल्लो त्या जाग्याचेर फातरी उंच 
कांठ बांदलो. ह्या महास्तुपांत कोणाचेच अवशेश दवरिल्ले नात. पूण 
ताचेलाजीं दोन ल्हान स्तूप आसात तातूंत मात अवशेश आसात. 

सारनाथ हांगाचो धर्मराजिक (धम्मेखव) स्तूप पयलीं 
अशोकानच बांदलो आसुंये. ताचो जायते रवेप जीर्णोध्दार जाला. 
जयपूरालागीं वैराट हांगाय एका मौर्यकालीन स्तूपाचे भण्नावशेश 
पळोवपाक मेळटात. स्तुपामुरवार ध्वजस्तंभूय उबारताले. 

भरहूत हांगाय एक स्तूप आशिल्लो तो सनपूर्व दुसऱ्या जांव 
तिसऱ्या शेंकडयांतलो आसुंये. थंय आतां स्तूप दिसनात. तांचे आनी 
देगांचे सगळे अवशेश वेगवेगळ्या संग्रहालयांनी दवरिल्ले आसात. हैं 
काम शुंग काळांतलें आसुंये, 

बिहारांतलो नंदनगढ हांगाचो स्तूप सनपूर्व पयल्या 
शेंकड्यांतलो आसा. ह्या स्तूपाचे रचना शैलीचो विकास जावांतल्या 
बोरोबुदुराच्या स्तूपांत दिसता. 

दक्षिण भारतातल्या अमरावती आनी नागार्जुनकोंड हांगाच्या 
उत्खननांत स्तूपांची स्वस्तिकाकार जोती सांपडल्या. अमरावतीच्या 
वाठारांत सनपयलीं पयलो ते तिसरो शेंकडो ह्या काळांत जायते स्तूप 
निर्माण जाले. हे सगळे स्तूप कलेचे नदरेन म्हत्वाचे आसात. 

पुर्विल्ल्या काळांत बौध्द भिक्षूंखवातीर विहार निर्माण जाले. 
दर एक विहार स्वयंपूर्ण आसून तातूंत प्रांगणाच्या मदल्या भागांत 
एक स्तूप बांदिल्लो आसतालो. अस्तंत भारतांत जीं बौध्द लेणी 
खणिल्लीं आसात, तातुंतल्या चैत्य घरांनी स्तूप आसा. कांय जार्‍्यांचेर 
मदीं एक स्तूप आनी ताचे भोंवतणी विहार आसतात. 

चैत्यघर ह्या वास्तूचें स्वरूप वैराट हांगाच्या अवशेशांत 
आनी गुंटपल्ली हांगाच्या लेण्यांनी दिसता. वैराट हांगा मदेगाक 
वाटकुळाकार स्तूप आसून ताचे भोंवतणी रवाब्यांची रांक आनी वणत 
आशिल्ली. स्तूप आनी वणत हांचे मर्दी प्रदक्षिणामार्ग आसून सगळ्यांचे 
मेळून घुमटाकृती पारवे आशिल्ले. अशोकान नायार्जुनकॉंड हांगा स्वणिल्लीं 
चैत्यघरां हे तरेचीं आशिल्लीं, 

विहाराच्या प्रवेशद्वाराच्या दोनय वटांनी दोन चैत्य बांदपाची 
प्रथा त्या प्रदेशांत आशिल्ली. एका चैत्यांत स्तूप आनी दुसऱ्यांत बुध्दमूर्ती 
जांव पादुका बसयताले. जुन्नरलाणचें तुळजा लेणें हें वृत्ताकार 

चैत्यघरच आसा. ताचो व्यास वीस फूट आसून स्तूपाभोंवतणी बाः 
खांबे आसात. | 
इ.स. च्या पयल्या शेंकड्यांत कुशाण सम्राट कनिष्क हा 
वायव्य भारतांत जायते स्तूप निर्माण केले. पुरूषपूर हांगा ता 
बांदिल्लो स्तूप ५०0 फूट ऊंच आशिल्लो. ताचे लार्गीच मुर्तींनी सोबीत 
अशे दोन ल्हान स्तूपय आशिल्ले. इ.स. च्या पांचव्या शेंकड्यामेरेन तर 
वाठारांत अफघानिस्थानामेरेन गांधार शैलीचे जायते स्तूप निर्मा 
जाले. तातुंतले सुमार १०० स्तूप आजूनय पळोवपाक मेळटात. 
सगळे स्तूप फातरांचे आसून तांचेर जायत्यो मूर्ती दिसतात. 
तक्षशिलेलार्गी अशोकान बांदिल्लो एक धर्मराजिक स्तूप सांपडला. तो 
अर्दवाटकुळाकार आसा. माणिक्याला हांगाय एक असोच स्तूप आसा. 
बाकिचे चडशे स्तूप धोलासारके आनी ऊंच आसात. 
सिंध प्रदेशांत इ.स. च्या पांचव्या सव्या शेंकडयांतले जाय! 
विटांचे स्तूप सांपडटात. मीरपूररवास हांगाच्या स्तूपाच्या चव 
तीन ल्हान कुडी आसून तातूंत बुध्दाच्यों मूर्ती आसात. ते स्तूपय 
गांधार शैलीचे आसात. गुप्तकाळांत सारनाथ हांगा निर्माण 
धमेख स्तूपाची उंचाय बरीच आसा. अजंटा हांगाचे महायान र. 
स्तूप हेच तरेचे आसात. ऊंच पीठ आनी त्यामानान ल्हान अंड हीं 
दोनूय रवाशेलपणां तातूंत पळोवपाक मेळटात. तशेंच पेशावरलाीं 
तरव्त - इ - बहाई हांगाच्या स्तूपाचे रचणुकेंत फरक दिसता. 
बोधया हांगाच्या महाबोधी देवळाच्या प्रांगणांत जायते 
ल्हान - व्हड स्तूप आसात. तातुंतले कांय स्तूप नामनेच्या भिक्षूंच्या 
यादीक तांच्या भक्तांनी बांदिल्ले आसात. स्तूपनिर्मिती हें एक पुण्यदायक 
धर्मीक कृत्य मानताले देखून जायत्या यात्रेकरुंनी बौध्द धर्मक्षेत्रांत 
जायते स्तूप निर्माण केले. कांय यात्रेकरुनी आपले यात्रेचे यादीरवातीरय 
स्तूप बांदले. अजंटा आनी वेरूळ हांगाच्या चैत्यघरांत अशे जायते 
स्तूप आसून कांय स्तूपांचेर बुध्दाच्यो मूर्ती कोरांतिल्लयो आसात. 
नेपाळांत सम्राट अशोकान चार चैत्य बांदिल्ले. तशेंच ब्रह्मदेश, 
जावा सारकिल्लया उदेंतेकडल्या देशांतूय बौध्द पंथाचो बरोच प्रसार 
जावन जायते स्तूप निर्माण केल्ले. ब्रह्मदेशांत स्तूपांक पागोडा म्हण्टात. 
पानांत बुपया हांगा इ.स. च्या तिसऱ्या शेंकडयांतलो एक सादो स्तूप 
आसा. इ.स. च्या सातव्या आठव्या शेंकडयांत प्रोम हांगा निर्माण 
जाल्लो बौबौग्यी पागोडा उभट घंटेसारको आनी ८0 फूट ऊंच आसा.ताचे 
उपरांत ब्रह्मदेशांत जायते पागोडे निर्माण जाले. पेजू हांगाचे श्वे - 
हमौदौ आनी रंगूनचे श्वे - ढगोन हे दोन स्तूप चड उल्लेखनीय 
आसात. 
सयामांतल्या स्तूपांचे फ्रा - चेदी आनी फ्रा. चेदीची रचणूक 
ब्रह्मी स्तूपासारकीच आसा. फ्रा - प्रांत मात हिंदू देवळांच्या ऊंच आनी 
वाटकुळ्या तेमकासारको दिसता. अशे स्तूप अयूथिया, सुरवोदय 


आनी बँकॉक ह्या नगरांत सांपडटात. 


| विश्वकोश : ४ 


| ` जावांतले बोरोबुदुरचे स्तूप रवूब प्रसिद्द आसात. थंयच्या 
एका सात मजली शिल्पकामांत ७२ स्तूप आसून तातूंत बुध्दमूर्ती 
आसा. बोरोबुदुरसावन ललाजींच चंडी मेंदुत आनी चंडी पवन नांवाची 
_ बौध्द देवळां आसात. तांच्या भायल्या आंगाचेर जायते ल्हान ल्हान 
दागोबा दिसतात. े 
मौर्यकाळांत श्रीलंकेंत बौध्दधर्माचो प्रसार जाल्लो. थंय कांय 
जार्‍्यांनी दागोबांचे अवशेश आसात. अनुराधपूर हांगाचे अभयगिरी, 
जेतवनाराम आनी रुवणवेली हे दागोबा खूब व्हड आसात. ह्या 
स्तूपांची रचणूक समकालीन भारतीय शिल्पापरस वेगळी आसा. 
थूपाराम आनी लंकाराम हे स्तूप लहान आसात. धूपाराम 
हो स्तूप घंटाकृती आसून ताचो घाट सोबीत आसा. तो एका ऊंच 
चवथऱ्याचेर उबो आसून त्या चवथऱ्याचेर ऊंच खांब्यांच्यो चार रांको 
आसात. हे खांबे अरवंड पाशाणाचे आसात. हो धातुणर्भ दागोबा 
“देवानां पिय' तिस्स राजान सनपूर्व २४६ च्या अदमासाक उबो केलो 
अशी आरव्यायिका आसा. तातूंत बुध्दाच्या गळ्यांतली एक अस्थी 
_ दवरिल्ली आसा. 
| लंकाराम दागोबा थूपारामासारकोच आसा. ताचे भोंवतणीय 
. जायते खांबे आसात. अनुराधपूर हांगाय बरेच दागोबा आशिल्ले. तांचे 
अवशेश त्या नगराच्या वाठारांत पातळिलले आसात. 
जैन साहित्यांत जरी पुर्विल्ल्या चैत्यांचो आनी स्तूपांचो उल्लेरव 
आसलो तरीय तांचे अवशेश सांपडिल्ले नात. मथुरा हांगाच्या उत्स्वननांत 
एका जैन स्तूपाचे अवशेश सांपडल्यात. तो इ.स. च्या पयल्या जांव 
दुसऱ्या शेंकड्यांतलो आसुंये. पावापुरीलाजीं एक मोडिल्लो स्तूप आसा. 
तेंच महावीराचें निर्वाणस्थान मानतात. 
- कों. वि. सं. मं. 


स्तोत्रवाङ्मय : एक तरेचें धर्मीक वाङ्मय. ज्या वाङ्मयांत 
ईश्वराचे व्हपण सांगलां आनी जाका धर्मीक आदार मेळळा त्या 
वाङ्मयाक स्तोत्र म्हण्टात. स्तोत्र हो एके तरेचो भक्तीप्रकार आसून 
ताचे वरवीं ईश्वर आनी भक्त हांचेमदीं भावनीक आनी धर्मीक 
पातळेचेर जवळीक साधप जाता. भागवत पुराणांत हेविशीं एक 
शलोक आसा तो असो - 

तस्मादेकेन मनसा भगवान्‌ सात्वतां पति : । 

श्रोतव्य : कीर्तितव्यश्च ध्येय : पूज्यश्च नित्यदा ।। 

(भाग. पु. १.२.१४) 

अर्थ - तस्मात (भक्तीबगर जिणें नीरस आनी निश्फळ थारता 
आशिल्लयान) मनशान एकाग्र चित्तान यादवांचो अधिपती भगवान 
श्रीकृष्ण हाच्या गुणाचें श्रवण - कीर्तन करचें आनी ताचें सदांच ध्यान 
आनी पूजनय करचे. 

ऋएवेदापसून वेगवेगळ्या स्तोत्रांचो उल्लेख मेळटा. वेदांतल्या 

इंद्र, वरुण, अग्नी, सविता आदी देवांच्या वर्णनांची सूक्तां म्हळ्यार 
स्तोत्रांच. वैदिक आर्यांनी आपल्याक धन, पूत, पशू मेळचे आनी 
अभक्तांचो क्षय जावचो अशो प्रार्थना ह्या सुक्तांतल्यान केल्ल्यो आसात. 

वैदिक काळांतलें स्तोत्रसाहित्य हें जिणेच्या अधिभौतिक 
आंगाक म्हत्व दिवपी आनी जिणेंतल्या आशावादाचो पुरस्कार करपी 
आशिल्ले. पुराणकाळांत ऐहिक जिवीताक कमी लेखपाचेर चड भर 
दिवपांत आयलो. पुराणकारांनी कर्मविपाक आनी पुनर्जल्म हे सिध्दांत 
लोकांच्या मनांत रुजयले आनी प्रेयापरस श्रेय म्हळ्यारच ऐहिक 
वैभवापरस हेच मनशाचें श्रेश्ठ साध्य थारायले. हें श्रेय सिध्द 
करपारवातीर पुराणकारांनी सणळ्यांक भक्तीचो आनी शरणागतीचो 
मार्ग सांगलो, उपरांतच्या काळांत मोक्ष कल्पनेक सुमाराभायर म्हत्व 
मेळिल्लयान वैदिक सुक्तांपरस पुराणिक स्तोत्रां वेगळे तरेचीं जालीं. 

शंकराचार्याच्या काळाउपरांत पंचायतन देवांक म्हत्व आयलें. 
शिव, विष्णु, देवी, गणपती आनी सूर्य ह्या पंचायतन देवांचेर जायतीं 
स्तोत्रां रचपात आयलीं. हेचवांगडा नवग्रह, लक्ष्मी, सरस्वती, तुलसी, 
विष्णुचे मत्स्यकुर्मापसून राम कृष्णामेरेनचे अवतार ह्या सगळ्या 
विशयांचेर स्तोत्रां रचलीं. पुराणां म्हळ्यार अशा वेगवेगळ्या देवांच्या 
स्तोत्रांचे भांडार जावन आसा. 

भागवत पुराणांत अध्यात्मपर आनी भावनाप्रचुर अर्शी जायतीं 
स्तोत्रां मेळटात, अध्यात्मरामायणांत रामाची आनी वैष्णव पुराणांत 
कृष्णाची जायतीं स्तोत्रां आसात. ह्या चडशा स्तोत्रांक अध्यात्माची 
बसका आसून हातुंतलीं जायतीं स्तोत्रां वेगवेगळ्या सांप्रदायिक 
उपासनापद्दर्तीत श्रध्देन म्हण्टात. 

स्तोत्राच्या उत्तरकाळांत वेदान्ती आनी श्वृंारीक अशे दोन 
वेगवेगळे प्रवाह तातूंत येवन मेळळे. कांय स्तोत्रां पंचक, अश्टक, 
दशक आनी शतक अशा आकाराची जालीं. तातुंतलीं बरीचशी सरसच 
- मधूर आशिल्लीं. बौध्द आनी जैन आचार्यांनीय अशे तरेचीं स्तोत्रां 
रचली. कांय स्तोत्रां नाच - पद पद्दतींतय बसोवपांत आयली. तातूंत 
शृंगारीक अविश्काराक चड म्हत्व मेळळें. वैष्णव संप्रदायाच्या काळांत 
बायलां - दादल्याविशींचें आकर्शण धर्मीक भावनेंत परिवर्तीत केलें. 

स्तोत्रांची संरव्या सुमार पांच हजारांच्या लागसार आसा. 
जायत्या कवींनी स्तोत्रवाङ्मय बरयलां, तातुंतले मुरवेल स्तोत्रकार 
अशे - 
१) मयुरभट्ट : हाणें गौडी शैलींत सूर्यशतक हें स्तोत्र बरयलों. 
२) बाणभट्ट॒ : हाणें 'चंडीशतक' हें स्तोत्र बरयलें, गद्य काव्याचो 
निर्मातो म्हणून ताची नामना आसा. 
३) शंकराचार्य : हाणें दार्शनीक जगतांत अद्वैताची प्रतिश्ठा मानली. 
निर्गुण ब्रह्माकडे वचपाक ताणें सगुण ब्रह्म हें गरजेचें साधन मानलें. 
तेरवातीर ताणें सगुण ब्रह्माचीं शिव, शक्‍ती, विष्णु आदी रूपां मुरवार 
दवरून जायतीं स्तोत्रां निर्माण केलीं. ताचें 'देव्यपराधक्षमापन' हें 


स्पेंग्लर, ओस्वाल्ड 


स्तोत्र काळजाचो थाव घेवपी आसा. तशेंच ताचें सौंदर्यलहीरी' हेय... - 


शंकराचार्याच्या नांवार दोनशेंपरस चड स्तोत्रां आसात. पूण तीं-सणळींच 


ताणें स्वता रचलीं हेविशीं -खात्री ना. दशश्लोकी, आत्मषटक, 


हस्तामलक आदी वेदान्तस्तोतरा तातुंतली भास, गोडवो आनी रचणुकेची 
कुशळकाय पळेल्यार तीं शंकराचार्याची स्तोत्रां. दिसतातं 

शिवमहिम्नस्तोत्र' आनी “रामरक्षा” हीं भारतांतलीं नामनेचीं 
स्तोत्रां. महिम्नस्तोत्राचो कर्तो पुष्पदंत आनी रामरक्षेचो कर्ती बुध 
कौशिक जावन आसा. रामरक्षा हैं स्तोत्रय बी आनी कवचय. कवच 
हो स्तोत्राचोच एक वेणळो प्रकार आसा. 


कुलशेखर : ह्या कवीन मुकुंदमाला नांवाचें एक स्तोत्र 


बरयलें. ताचे चवतीस श्लोक आसात, 


यामुनाचार्य : हाणें आळवंदारस्तोत्र ह्या नांवाचें स्तोत्र बरयलें. 


जगन्नाथ : हाणें करूणालहरी, गंगालहरी, अमृतलहरी 
आनी लक्ष्मीलहरी हीं स्तोत्रां बरयलीं, 

उत्पलदेव : हो काश्मीरी शैव दर्शनाचो एक व्हड आचार्यः 
हाणें शिवस्तोत्ररत्नावली नांवाची २१ स्तोत्रां रचली 

जगद्वरभट्ट : हाणें “स्तुतिकुसुमाञ्जली' नांवाची ३८ स्तोत्रां 
बरयलीं. तातूंत सुमार १,४२५ श्लोक आसात 

जैन स्तोत्रां ; पुराणीक हिंदूंवरीच जैनांनीय भरपूर स्तोत्र 
रचना केली. जैन हे ईश्वराक मानिनात. ते तीर्थकरांक मानतात, 
ताकालागून तांचीं चडशीं स्तोत्रां चोवीस तीर्थकरांक उद्देशून रचपांत 
आयलीं. जैन मुनींच्यो ज्यो स गरजेच्यो क्रिया सांगल्यात, तातूंत 
चतुर्विशतिस्तव ही एक क्रिया आसा. ताकालागून ताचे स्तोत्ररचनेक 
प्रेरणा मेळळी, जैनांत तीर्थेकरांच्या स्तोत्रांची परंपरा रवूब पुर्विल्ली 
आसा. जिनभक्तीचो अविश्कार हो सुरवातीच्या स्तोतरांचो उद्देश 
कुंदकुंदाचार्याचे प्राकृत रचनेवयल्यान आनी पूज्यपादांचे संस्कृत 


` निर्मिती जाल्या. 


आसा नंदीशेषकृंत अजितशांतिस्तोत्रांत दुसऱया आनी सोळाव्या 
स्तोत्र अप्रप अशें. साहित्यशास्त्र, मंत्रशास्त्र आनी तत्त्वणिन्यानाचे . ... तीर्थकराचो महिमा वर्णिल्लो आसा. अभयदेवाचें जयतिहूण स्तोत्र 


नदरेन हाचे इतली बरी कृती स्तोत्रवाड्मयांत ना, हाचेभायर .... म्हळ्यार प्राकृत भाशेचो एक अलंकार आसा. हाचेभायर मानतुंगाचायचिं 


` भक्तामरस्तोत्र. आनी सिध्दसेन दिवाकराचें कल्याणमंदिर स्तोत्र 
-म्हळयार जैनांच्या स्तोत्रभाडारांतरली रवाशेलीं दोन स्तोत्रां 


-रचिल्लीं आसात. ह्या पंथांत बुध्द भक्तीक चड म्हत्व दिलां. महायानी 


कोंकणी विश्वकोश : ४ 


बौध्द स्तोत्रां : बोध्दाच्या महायान पंथांत जायतीं स्तोत्रां 


भिक्षुनी संस्कृत भाशेंत जायत्या स्तोत्रांची रचना केल्या. नागार्जुन हो | 
शून्यवादाचो प्रस्थापक आसुनय ताणें आपल्या स्तोत्रांत आस्तिकवादाक | 
सुवात दिल्या. ताच्या चार स्तोत्रांचे नांव चतुःस्तव अशें आसा. 
भोवतेक सगळ्याच आधुनिक भारतीय भाशांनी स्तोत्रवाङ्मयाची 


- कों. वि. सं. मं. 


_ ताचो जल्म १८८0 त जर्मनींत जालो. मनशाचो भूतकाळ, वर्तमानकाळ 


आनी भविश्य काळ कसो घडटा, हे संबंदीं ताणें कांय रवाशेलीं सुतरां 


सांगल्यांत. स्पेंगलरच्या मतान, प्राचीन इजिप्तसावन आर्विल्ले अस्तंती 


स्पेंरलर, ओस्वाल्ड : जर्मन तत्त्वज्ञ आनी इतिहासकार. | 
| 


संस्कृतीमेरेन वेगवेगळ्यो अशो फकत आठच म्हत्वाच्यो संस्कृती | 
आसाव. पृण त्यो एकमेकासावन साप्प वेगळ्यो आसात. ह्या संस्कृतिंचो 
खोलायेन अभ्यास केल्यार, तांचें रवाशेलेपण स्पश्ट दिश्टी पडटा. 


` खवंयचेद्य एके संस्कृतिचो परिणाम दुसरे संस्कृतिचेर जायना अशें तो 


मुस्वार सांगता. केन्ना केन्नाय कांय रवाशेल्यो घडामोडी वेणवेगळेकडेन 
एकाचवेळार घडिल्लयो आसतात. देखून ते संस्कृतींत साम्य आसाशें 


` दिसता, पृण प्रत्यक्षांत ते एकेचो दुसरेचेर जाल्लो प्रभाव नासता. 


_ सणळ्यो संस्कृती एकमेकांसावन साप्प वेगळ्यो आसल्यो 


तरी सळ्यांचो जीणेमार्ण सारकोच आनी निश्चित आसता. हें स्पश्ट 
~ करतना तो संस्कृतीचो मनशाचे जिणेकडेन तुळा करता. मनशाप्रमाण 


रचनेवयल्यान दिसून येता. उत्तर काळांत हीं स्तोत्रां दोन धारांनी . 


प्रवाहीत जावंक लागलीं. पयली धारा बुध्दिवादी नैयायिक जैनांची. 


तीर्थकर हे सगळ्या देवांपरस श्रेश्ठ अशें मानून तांचीं गुणात्मकः 


रवाशेलपणां बुद्दिवादी जैनानी मांडलीं, संमतभद्र, सिध्दसेन, हेमचंद्र 
आदी जैन पंडितांनी अशे तरेचीं स्तोत्रां रचलीं, 

दुसरे धारेंत चोवीस तीर्थकरांची नामावळ आनी जयमाला 
स्तोत्रां हांचो आस्पाव जाता. हे शैलीचो विकास जिनसेनाच्या (इ.स. 


चें ९ वें शतमान) जिनसहरस्त्र नांवाच्या स्तोत्रांत मेळटा. पंडित. 


आशाधर (१३ वें शतमान), देव विजयणणी (१६ वें शतमान), विनय 


विजय उपाध्याय आदी कर्वीनी जीनसहस्त्र नांवाची स्तोत्रां निर्मिलीं. 


भद्रबाहुकृत उवसर्‍्गर हैं स्तोत्र प्राकृत आसून तातूंत पार्श्वनाथाची 
तूस्त आसा. धनपालकृत ऋषभपंचाशिकेंत पयल्या तीर्थंकरांचें स्तवन 


दरे एके संस्कृतींत भुरगेंपण, जुवानपण, म्हातारपण आनी मरण ह्यो 


* अव॑स्था येतात. मनशाची जीण पाउणशें ते शंबर वसाँची जाल्यार, 


संस्कृती सुमार हजारभर वर्सा जगून उपरांत ती आड पडटा, विशिश्ट 
काळातल्या मनशांच्या वर्तनांचें स्वरूप पळोंवन तो, अमुकच संस्कृतिंतलो 
'रवंयच्या पांवडया मदलो आसतलो हें सांगप शक्‍य जाता अशें ताचें 
मत आसा. जेन्ना सैमीक अशा आपल्या समाजाच्या अभिमानाचे 
सुवातेर मानवी एकता वा आंतरराश्ट्रीयत्व अशो कल्पना मनांत 
रुजतात वा जेन्ना श्रध्देचेर आदारिल्लया धर्माच्या जार्‍्यार शास्त्रशुध्द 


, अधर्म येता, तशेंच जेन्ना मनीस कश्टान वैभव जोडून, ते ताचो 


९२२ 


'उप्रभोग घेवचे सुवातेर सैमिक हक्कांरवातीर धडपंडटा आनी लोकशाय 


तत्त्वारवातीर झणडटा तेन्ना ती ते संस्कृतायेची निमणी अवस्था म्हूण 
समंजूंची, अशें ताचें म्हणणें आसा. स्पेंगलराच्या ह्या सिध्दांताचेर 


- कों. वि. सं. मं. 


| स्पेन : युरोप खंडांतलें नैक्रत्येकडेन आशिल्ले एक राष्ट्र. क्षेत्रफळ 


५0४,७५० चौ. किमी. क्षेत्रफळाचे नदरेन तें युरोपांतलें सगळ्यांत 
व्हडलें राश्ट्र. इबेरियन द्विपफकल्पाचो सुमार ८५% वांटो स्पेनान रेवडिला. 
लोकसंरव्या ३९,७८४,००० (१९९१). भूंयमध्य दर्यांतलो बॅलरीक 
तशेंच अँट्लांटीक महासागरांतल्या कनारी जुंव्यांचोय स्पेन राश्ट्रांत 
आस्पाव जाता. स्पेनाचे उत्तरेक बिस्के आरवात, उदेंतेक व्हड पिरेनीस 
पर्वत, दक्षिणेक भूंयमध्य दर्या आनी गिब्रालतार सामुद्रीध्वनी, नेऋत्येक 
अँट्लांटीक महासागर आनी अस्तंतेक पुर्तुगाल गणराज्य आसा. 


मॅंडरीड शार हें देशाचें राजपाटण. 


भूंयवर्णन : भूंयरचणूकेचे नदरेन देशाचे सात वांटे केल्ले 
आसात, ते अशे - १) मॅसेटा, २) उत्तरीय पर्वत, ३) इब्रो पाणटो 
(Ebro Basin), ४) दयादिगांतली सपाट जमीन, ५) गौडालक्यूवीर 


पाणटो, ६) बॅलरीक जुंवो आनी ७) कनारी जुवो. 


मॅसेटा ह्या व्हड पठारी प्रदेशान स्पेनाचो चडसो भाग रेवडिला. 
हो प्रदेश मुरवेलपणान सपाट मैदानां आनी ल्हान ल्हान दोंगुल्लयांचो. 
ह्या भागांत उत्तरेक, अस्तंतेक आनी उदेंतेक कांय ऊच पर्वत आसात. 
अस्तंतेकडेन मॅसेटा प्रदेशाचो कांय भाग पुर्तुगालांत पातळळा. त्या 


` प्रदेशांतल्या सिएरा नेवादा पर्वतांवळींतलें म्युलासेन हें सगळ्यांत 


उचेलें तेमूक (३,४७८ मी.). उत्तरेकडचो पर्वतीय प्रदेश अॅटलांटीक 
म्हासागर आनी कोस्टल प्लॅनासवन स्पेनाचे साप्प उत्तरेकडेन पातळळा. 
ह्या प्रदेशांत अस्तंतेकडेन गॅलिसीयन पर्वत, मध्य भागांत कॅन्टाब्रीयन 
पर्वत आनी उदेंतेकडेन पिरेनीस पर्वत आसात. उदेंतेकडेन आशिल्लो 
पिरेनीस पर्वत स्पेनाक फ्रांस देशासावन वेळो करता. गॅलिसीयन 
आनी कॅन्टाब्रीयन पर्वतांवळींची उंचाय अँट्लांटीक दर्याकडेन मातशी 
चड वाडल्या. इब्रो पाणटो हो सपाट मैदानी प्रदेश इशान्येकडेन इब्रो 
न्हंये भोंवतणी पातळळा. भूंयमध्य दर्यादेजांनी आशिल्ल्या स्पेनाच्या 
चडशा भागाचो आस्पाव कोस्टल प्लेनांत जाता. त्या प्रदेशांतली 
जमीन पिकाळ आसून, थंय दर्यामेरेन पातळिल्लयो साबार दोंगुल्लयो 
आसात. गैडालक्यूवीर पाणट्याचो आस्पाव स्पेनाचे नैऋत्येकडेन जाता. 
तो प्रदेश गैडालक्यूवीर न्हंयेभोंवतणी पातळळा. त्या प्रदेशांतलें हवामान 
सुकें आसलें तरी थंयची जमीन पिकाळ. भूंयमध्यदर्यांत आशिल्ले 
बालेरीक जुंवे स्पेनचे मूळ भूंयेसावन सुमार ८0 ते २४0 किमी. पयस 
आसात. मुरेल पांच जुंवे आनी साबार ल्हान ल्हान जुंवे मेळून 
बालेरीक जुंव्यांचो चोंबो तयार जाला. माजोरका, मिनोरका आनी 
ईबीझा हे व्हड जुंवे. तातुंतलो माजोरका हो सगळ्यांत व्हडलो आनी 
पिकाळ जुंवो. त्या जुंव्यार वायव्येकडेन कमी उंचायेची पर्वतावळ 
आसा. मिनोरका हो मुरवेलपणान सपाट, जाल्यार ईबीझा हो पर्वतीय 


स्पेन 


जुंवो. कनारी जुंव्यांचो आस्पाव अँट्लांटीक महासागरांत जाता. ते 
स्पेनाचे मूळ भुंयेसावन सुमार ९५ ते ४३0 किमी, पयस आसात. त्या 
जुंव्याचोंम्यांत मुखेलपणान सात जुंवे आसात. टॅनरीफ हो तांच्यांतलो 
सगळ्यांत व्हडलो जुंवो. फ्युर्टेलेंट्युरा, ग्रान कनारीया हे हेर व्हडले 
जुंवे. टॅनरीफ जुंव्याचेर आशिल्लें पिको - दे - टेयदे हें स्पेनांतलें 
सगळ्यांत व्हडलें तेमूक (३,७०७ मी.). ग्रान कनारीयेच्या मध्यभागार 
पर्वत आनी खोल देगणां आसात. फ्युर्टेवेंट्यूरा जुंव्याची चडशी जमीन 
सपाट आसा. 

हवामान : स्पेन देशाचो आस्पाव समशीतोशण विभागांत 
जाता. मॅसेटा आनी स्पेनच्या हेर भितल्लया प्रदेशांतलें हवामान वर्सयभर 
सादारणपणान सुकें आनी उजळ आसता. त्या प्रदेशांतले गीम तशेंच 
शिंयाळे कडक आसतात. जुलय म्हयन्यांत थंय उश्णता चड जाणवता. 
त्या म्हयनांत थंयचें सरासरी तापमान २७° सें. इतलें आसता. पूण 
जानेवारी म्हयन्यांत ते १° सें. मेरेन सकयल देंवता. शिंयाळ्यांत 
आनी रीमांत थंय केन्ना केन्नाय अचकीत पावस पडटा. मॅसेटा 
प्रदेशांतल्या उंचेल्या तेंमकांचेर शिंयाच्या दिशांनी हिम सांचता. थंयचें 
वारें चडकरून मंद गतीनच व्हांवता. भूंयमध्यदर्या देगांतल्या प्रदेशांनी 
आनी बालेरीक जुंव्यांचेर शिंयाच्या दिसांनी पावस पडटा. थंयचो 
जीमय कडक. केन्ना केन्नाय पावस पडटा आसतना थंय ल्हान ल्हान 
मोडां जातात. अॅट्लांटीक दर्यावयल्यान येवपी शीतळ वाऱयाक लाजून 
उत्तरेकडच्या पर्वतीय प्रदेशांत ओलसाण उरता. त्या भागांत पावस 
तशेंच हिमय चड पडटा. आतऱ्या - पयऱ्यान पावस शिडशिडत आसता. 
दमटिच्या दिसांनी धुकें पडटा. 

वनस्पत आनी मोनजात : वेगवेगळ्या प्रदेशांनी जावपी 
वनस्पतीच्या रवाशेल्या प्रकारांक लागून देशाचे उत्तर, मध्य, दक्षिण 
आनी आग्नेय अशे चार वांटे केले आसात. उत्तरेकडच्या प्रदेशांनी चड 
ओलसाण आनी दमटसाण आशिल्लयान थंय मुरवेलपणान शाद्वल 
आनी पानझडी रुरवांचीं रानां आसात. वेगवेगळ्या प्रकारचें तणूय 
थंय वाडत आशिल्लयान तो प्रदेश सदांच पांचवोचार उरता. मध्य 
भागांतल्या सपाट प्रदेशांत ल्हान ल्हान झोपां आनी फुलझाडां पळोवपाक 
मेळटात. इब्रो देगणाच्या वयल्या भागांत, तशेंच दक्षिणेकडच्या पठारी 
आनी उदेंतेकडेन ओलीव आनी द्रांक्षांचे मळे आसात. कोस्टल प्लॅन 
ह्या भागांत मुरवेलपणान पाचवीचार शेतां आनी फुल - फळांची 
बारीक बारीक झाडां दिश्टी पडटात. 

स्पेनच्या पिरेनीस आनी हेर पर्वतीय प्रदेशांनी वांस्वेलां 
आनी लांडगे खूब प्रमाणांत सांपडटात. पूण शिकारीच्या छंदाक 
लागून स्पेनची रानटी मोनजात रवूब उणी जाल्या. 'स्पेनीश इबेक्स' 
ही मूळ स्पेनाची मोनजात सद्या काबार जाल्ली आसा. गवेरेडे, रानदुकर, 
सोंशे, हरणां आनी हेर रानटी जनावरां फकत अभयारण्यांनीच 
पळोवपाक मेळटात, स्पेनाक व्हड दयदिग लाबिल्लयान थंय वेगवेगळ्या 


स्पेन 


प्रकारचें नुस्तेंय रवूब प्रमाणांत मेळटा 
इतिहास : इबॅरीयन द्विकल्पांतल्या गिब्राल्तार, जातीवा 
आनी बॅनोलास हांगा सांपडिल्लया मनशांच्या अवशेशांवयल्यान तशेंच 
हेर वाठारांनी सांपडिल्लया वेगवेगळ्या प्रकारच्या आयदनावयल्यान 
थंय एक लाख वर्सा आदींसावन मनशांचो राबितो आशिल्लयाचें सिध्द 
जालां. पूण थंयची रवूब आदली म्हायती स्पश्टणान मेळना. पांच 
हजार वर्सा पयलीं इबॅरीयन लोकांनी स्पेनाचेर ताबो मेळयलो 
शेतवड हो तांचो म॒खेल वेवसाय. तांच्यांतले चडशे लोक रवेड्यांनीच 
रावताले, पण कांय लोक नगरां वसोवनय रावपाक लागले. तांचें 
कार्टाजेना हें नगर सद्या तर्रागोना नांवान स्पेनाचें एक प्रसिद्द शार 
आसा. इ.स.प. १000 सावन भूंयमध्यदर्याचे उदेत देगेर फोएनिसीयन 
लोकांनी वसाहती उबारपाक सुरवात केल्ली, त्या वसाहतींत तांचो 
वेवसाय नेटान चलतालो. कादीझ आनी मालागा हीं तांणी उबारिल्ली 
शारां आयजय अस्तित्वांत आसात. उपरांत सुरवेक इ.स.प. ९०0 त 
आनी मागीर इ.स.प. ६00 त स्पेनच्या उत्तरेकडच्यान सेल्टीक लोक 
आयले. तांणी स्पेनच्या उत्तर भागांत आपलो राबितो केल्लो. इ.स.प. 
६00 सुमाराक ग्रीक लोकय स्पेनांत पावले. उपरांत तांणी उदेंत 
दयदिगांनी आपलीं 'वेपारी केंद्रा उबारलीं, इ.स.प. ४00 त उत्तर 
आफ्रिकेतल्या कार्थेज ह्या बळिश्ट शारांतल्या लोकांनी स्पेनाचेर घुरी 
घालून ताचो बरोचसो भाग हातासलो. मुरवार इ.स.प. २0० ते 
कार्थेज शाराचो जनरल हन्नीबाल हाणें स्पेनाच्यान रोमन इटलीचेर 
घुरी घातली. पूण दुसऱ्या पुनीक झुजांत रोमी लोकांनी हन्नीबालचो 
पराभव करून (इ.स.प. २१८ - २0१), कार्थेजीयन सैन्याक स्पेनच्यान 
घांवडावन घाले. ह्या झुजाउपरांत रोमी लोकांनी स्पेनाचेर आपलो 
शेक बसोवपाक सुरवात केली, पूण वेगवेगळ्या जमातीच्या लोकांक 
पुरायपणान आपल्या शेकातळा हाडपाक रोमी लोकांक सुमार दोनशें 
वर्सा लागलीं. इबेरियन द्विपकल्पांत आस्पाव जातल्या पुर्तुगाल देशूय 
तांणी स्पेनाक जोडलो, अशे रितीन सबंद इबेरियन द्विपकल्प एका 
सरकारच्या शेकातळा आयलो, तो द्विपकल्प रोमनाचो एक प्रांत 
जावन ताका हिस्पानीया अशें नांव पडलें, उपरांत स्पेनाक स्पेनीश 
भाशेंत हिस्पानीया नांवावयल्यानच इस्पाना नांव मेळळें. स्पेन हो 
रोमन साम्राज्याचो मुरवेल प्रांत जाल्लयान साबार रोमी लोक थंय 
रावपाक आयले. उपरांत स्पेनाच्या चडशा भागांत रोमी लोकांनी व्हड 
शारां आनी रूंद रस्ते, तशेंच वसू भागांत उदक व्हरपारवातीर पाट 
बांदले. आपलो शेक बसयल्याउपरांत रोमी लोकांनी स्पेनांत लातीन 
संस्कृती आनी लातीन भाशेचो प्रसार केलो. मुरवार सेनांत उलोवपी 
लातीन भाशेंतल्यानच ल्हव ल्हव स्पेनीश भास विकसीत जाली. 
रोमी लोकांनी थंय किरिस्तांव धर्माचोय प्रसार केलो. उपरांत किरिस्तांव 
हो स्पेनाचो राज्य धर्म जालो. इ.स. ३00त रोमन साम्राज्याचे अस्तंत 
आनी उदेंत अशे दोन विभाग जावन, स्पेन अस्तंत रोमन साम्राज्याचो 


९२४ 


कोंकणी अ 


भाग जालो. 

इ.स. ४00 च्या सुमाराक अस्तंत रोमन साम्राज्याक देंवती 
कळा लागिल्ली आसतनाच ताचेर कांय जर्मन टोळयांनी घुरयो 
सुरवात केली. त्या घुरयांक लागून अस्तंत रोमन साम्राज्य 
कोंसळळें. जर्मन टोळयेंतले विसीगोथ हे टोळयेन सुरवेक स्पेन 
आनी उपरांत ५७३ त सबंद दिपकल्प हातासलो आनी स्पैनां 
राजशाय स्थापीत केली. विसिणोथ हे किरिस्तांव आशिल्लयान तांणीय 
स्पेनांत रोमन संस्कृतिचो प्रसार केलो. पूण विसीगोथ राजा आनी 
विसीगोथ रवानदानी घराण्यांभितर एक सारकीं झगडी जायत राविल्ल्यान 
स्पेनाची राजकीय आनी अर्थीक स्थिती इबाडली. विसीगोथ लोकांनी 
स्पेनांत आठव्या शेंकड्याचे सुरवातेमेरेन राज्य केलें. ७११ त उत्तर 
आफ्रिकेतल्या मूर लोकांनी स्पेनाचेर घुरयो घालपाक सुरवात केली. 
उपरांत तांणी ७१८ त सबंद विसीगोथ राज्य आपल्या शेकातळा 
व्हेलें. मूर हे इस्लाम धर्माचे लोक आशिल्लयान तांणी स्पेनांत 
इस्लामी संस्कृतिचो प्रसार केलो. साबार स्पेनीश लोक मुस्लीम 
जाले. त्या तेंपार मुस्लिमांची संस्कृती हेर युरोपी लोकांपरस खूब | 
फुडारिल्ली. तांणी गणित, वैजकीशास्त्र आनी हेर क्षेत्रांत रवूब सोद | 
लायले. तांणी रोमी आनी ग्रीक लोकांचें साहित्य व्हड जतनायेन | 
राखून दवरलें. तशेंच मशीद, किल्ले आनी हेर व्हड आनी सोबीत | 
अशो साबार इमारती थंय उबारल्यो. उपरांत मूर लोकांत आपसांत 
झगर्डी जायत राविल्लयान १000 त मूर सरकार कोंसळळें आनी | 
स्पेन देश विभागून ताचीं साबार स्वतंत्र मूर राज्यां अस्तित्वांत 
आयली. 

मूर लोकांचो शेक चलतालो तेन्ना स्पेनाचे साप्प उत्तरेक 
विसीगोथ आनी हेर किरिस्तांव लोकांचे कांय पंड तग धरून 
आशिल्ले. मूर लोकांचीं आपसांत झगर्डी जायत आसली तेन्ना ते 
परिस्थितीचो फायदो घेवन विसीगोथ आनी हेर किरिस्तांव लोकांनी 
१000 च्या सुमाराक मूर लोकांक दक्षिणेकडेन धांवडावन आपलो 
राज्य विस्तार करीत रावले. उत्तर - मध्य स्पेनांत आशिल्लें कास्तील 
शार हें वाडट्या किरिस्तांव राज्याचें मुखेल केंद्र जालें. किरिस्तांव 
लोकांक एकवटीत करचेरवातीर ११00 च्या सुमाराक सावन स्पेनाच्या 
कांय राजांनी संसदेची (001685) स्थापणूक केली. त्याच काळांत 
पुर्तुगालाक काझ्तील सावन स्वातंत्र्य मेळळें. तेराव्या शेंकड्याच्या 
दुसऱ्या अदमिरेन मुसलमानांचें दक्षिणेकडेन ऱ्रानाडा हें एकच राज्य 
उरलें, जाल्यार उरिल्लया स्पेनांत आरागोन, नावारे आनी कास्तील 
ह्या किरिस्तांव राज्यांचो शेक आयलो. तांच्यातलें कास्तील हें चड 
बळिश्ट आनी चडसो स्पेनाचो भाग ताच्या शेकातळा आशिल्लो. चवदाव्या 
आनी पंदराव्या शेंकड्यांत चडशा काळामेरेन तांचो शेक चलतालो. 
इ.स. १४६९ त आरागोनचो राजकुंवर फर्डीनंड हाचें कास्तीलची 
राजकन्या इसाबेल हिचेकडेन लग्न जालें, १४७४ त इसाबेल कास्तीलची 


| जाली, जाल्यार १४७९ त फर्डीनंड आराणोनचो राजा जालो. 
अशे रितीन स्पेनाचो चडसो भाग तांच्या शेकातळा गेलो. उपरांत 
स्पेन राश्ट्र बळिश्ट करपाच्या हेतान तांणी १४८0 त इंक्विजीशनची 
'स्थापणूक केली. हे संस्थेन साबार ज्यू आनी मुसलमान लोकांक 
वाटयले. जांणी कोणी इंव्चिजीशनाक विरोध केलो तांकां कडक 
ख्यास्त भोगची पडली वा देश सोडचो पडलो. उपरांत इंविचिजीशनाचो 
शेक स्पेनांत तीनशें वर्सांमेरेन उरलो. १५१२ त फर्डीनंडान नावारे 
राज्य हातासल्या उपरांत सबंद स्पेन राश्ट्र तांचे राजवटीरवाला 
आयलें. पंदराव्या शेंकडयाच्या शेवटाक किरिस्तांव धर्माचो प्रसार 
करपारवातीर आनी नवे प्रदेश आपल्या राज्याक जोडपारवातीर फर्डीनंड 
आनी इसाबेल हांणी स्पेनाचे साबार रवलाशी, संशोधक आनी सैन्य 
अमेरीका खंडांत आनी हेर कडेन धाडलें. १५५0 मेरेन मेक्सिको, 
मध्य अमेरिका आनी वेस्ट इंडिजचे सगळे जुंवे स्पेनाच्या शेकातळा 
गेले. उपरांत स्पेनान युरोप आनी आफ्रिका रवंडांतय आपल्यो वसाहती 
 उबारल्यो. 

[ इ.स. १५१६ त फर्डीनंड आनी इसाबेल हांचो नातू चार्ल्स 
` पयलो स्पेनचो राजा जालो. चार्ल्स स्पेनचो राजा जावचे पयलीं 
बेल्जीयम, लक्सम्बर्ग आनी नेदर्लँडसाचेर राज्य करतालो. उपरांत 
तेय प्रदेश ताणें स्पेनाक जोडले. १५१९ त चार्ल्स “होली रोमन 
सम्राट' जालो. तो चार्ल्स पांचवो म्हूण रोमन साम्रज्याचेर राज्य 
करपाक लागलो जाल्यार चार्ल्स पयलो म्हूण स्पेनाचेर राज्य करपाक 
लागलो. १५५६ त चार्ल्साचो पूत फिलीप दुसरो स्पेनाचो राजा जालो. 
ताच्या तेंपार स्पेन साम्राज्याची रवूब भरभराट जाली. १५८0 त 
पुर्तृगाल देशय स्पेनाक जोडलो. फिलीपाचो काळ हो स्पेनीश कलेंतलो 
भांगरा काळ आसलो अशें इतिहासकारांनी मत मांडलां. पूण फिलीपाच्या 
काळातंच स्पेनीश साम्राज्याक देंवती कळा लागली. चड आनी चड 
प्रदेश मेळोवपाच्या हावेसान स्पेनाक हेर वसाहतकारां वांगडा रवूब 
झुजां करचीं पडलीं. ताका लागून स्पेनाची अर्थीक स्थिती इबाडली 
आनी सैन्य दलूय अशक्त जालें. स्पेनाची इबाडिल्ली स्थिती जाज्यार 
हाडपारवातीर फिलीपान इंग्लंड हातासपाचो बेत आंरवलो. १५८८ त 
ताणें आर्माडा नांवान १३0 व्हड जहाजांचें एक दल करून इंग्लंडाचेर 
घुरी घाली. पूण इंग्लंडाच्या बळिश्ट नावीक दलाक लागून तशेंच 
वादळाक लागून स्पेनिश आर्माडा कोंसळळें. फिलीपा फाटल्यान 
आयिल्लया सम्राटांकय स्पेनिशची वायट परिस्थिती सुदारपाक यश 
आयलेना. सतराव्या शेंकड्याच्या मध्याक पुर्तुगालान आपलें स्वातंत्र्य 
जाहिर करून तें स्पेनासावन वेगळें जालें. रवालावल्ले परिस्थितीचो 
फायदो घेवन फ्रांसानय स्पेनाचे उत्तरेकडचे कांय प्रदेश हातासले. 
सोळाव्या शेंकडयांत फ्रांसाच्यो घुरयो चालूच आशिल्लो देखवून स्पेनाचो 
राजा चार्ल्स दुसरो हाणें फ्रेंच ड्यूक, फिलीप ऑफ आन्जो हाका 
स्पेनाचो वारस नेमलो. चार्ल्साक भुरगें नाशिल्लयान ताच्या मरणाउपरांत 

१७00 त फिलीप ऑफ आन्जो हो स्पेनाचो राजा जालो. अशे तरेन 
स्पेनाचेर बॉर्बोन घराण्याचो शेक आयलो. फिलीपाच्या तेंपार स्पेनाक 
आपले साबार युरोपीय प्रदेश वगडावचे पडले. गिब्रालतार आनी 
बॅलारीक जुंवे ब्रिटनान घेतले. पूण बॉर्बोन राज्यकर्त्यांनी स्पेनाच्या 
सरकारांत आनी समाज जीणेंत साबार सुदारणा घडोवन हाडल्यो. 
स्पेन आनी फ्रांस हांचे राज्यकर्ते बॉर्बोन घराण्याचेच आशिल्लयान 
तांच्यांत बरे संबंद जुळून आयले. स्पेनाची अर्थीक स्थितीय सुदारपाक 
लाजिल्ली. पूण अठराव्या शेंकड्यांत वसाहत वादावयल्यान स्पेन आनी 
ब्रिटन हांच्यांत साबार झुजां जालीं. अमेरीकन क्रांती (१७७५ - 
१७८३) वेळारय स्पेन ब्रिटनांआड झगडली. ह्या झुजांक लागून 
स्पेनाची अर्थीक स्थिती आनीक इबाडली. 

इ.स. १७८९ त नॅपोलियन बोनापार्त फ्रांसाचे सत्तेर आयलो. 
सुरवेक ताणें स्पेनाकडेन दोस्तीची कबलात केली. पूण १८०८ त फ्रेंच 
सैन्यान स्पेनाचेर घुरी घालून थंयच्या सरकाराचेर ताबो मेळयलो. 
नॅपोलियनान फर्डीनंड सातवो हाका सत्ते भायरो करून आपलो भाव 
ज्योसफ हाका स्पेनाचो राजा केलो. पृण स्पेनीश लोकांनी सुरवेकसावनच 
फ्रेंच सैन्याक विरोध करपाक सुरवात केल्ली. १८१४ त ब्रिटनाच्या जोड 
पालवान स्पेन आनी पुर्तुगाल सैन्यान फ्रेंचांक सबंद द्विपकल्पांतल्यान 
धांवडावन घाले. फर्डीनंड परतून गादयेर आयल्या उपरांत ताणें 
संविधानांत बदल करून उदारमतवादी पद्दत उरवलून धरतल्यांक 
ख्यास्त फर्मायली. द्विपकल्पीय झुजावेळार वणडायल्ले वसाहती प्रदेशय 
परतून घेवपाचे ताणें रवूब यत्न केले. पूण वसाहत लोकांनी स्पेनाआड 
केल्ल्या साबार उठावांक लागून १८२५ मेरेन स्पेनाक आपल्या सगळ्या 
वसाहतींक स्वातंत्रय दिवचें पडलें. फकत क्यूबा, प्वोर्ता रिको, फिलीपीन्स 
आनी गामा जुंवो तांच्या शेकातळा उरलो. 

फर्डीनंडच्या मरणा उपरांत १८३३ त ताची धूव इसाबेल 
दुसरी स्पेनची राणी जाली. तिका लिबरल पंगडाचो तेंको आशिल्लो. 
पूण फर्डीनंडाचो व्हडलो भाव डॉन कार्लोस हाणें कार्लीस पंगडाच्या 
आदारान इसाबेलाक विरोध केलो. ह्या दोनय पंगडांच्या झगड्यांक 
लागून इसाबेलाचो काळ हो स्पेनाचो अस्थिर काळ थारलो. १८६८ 
त सैनिक अधिकाऱ्यांनी राणी आनी तिच्या घरच्यांक धांवडावन घालून 
सत्ता हातासली. १८७३ त गणराज्य सरकारची स्थापणूक केल्ली. पूण 
कार्लीस आनी लिबरल पंगडांत यादवी झूज सुरू जालें. हाका 
लागून १८७४ त सैन्यान परतून उठाव करून नवें सरकार मोडून 
उडयलें. तांणी इसाबेलाचो चलो आल्फोन्सो बारावो हाका स्पेनाचो 
राजा केलो. १८८५ त ताका मरण येयत मेरेन ताणें स्पेनाचो राज्यकारभार 
चलयलो. आल्फोन्सोक मरण आयल्याउपरांत स म्हयन्यांनी ताची 
राणी मारीआ क्रिस्तीना ऑफ ऑस्ट्रीया हिणें चल्याक जल्म दिलो. 
१९०२ मेरेन तिणें आपल्या पुताच्या नांवान राज्यकारभार चलयलो. 
एकुणिसाव्या शेंकड्याच्या निमाणे मेरेन स्पेनाच्यो क्युबा आनी फिलिपीन्स 

ह्यो म्हत्वाच्यो अशो दोनय वसाहती आशिल्लयो. पूण १८९0 सावन 
तांणीय स्पेनाआड उठाव करपाक सुरवात केल्ली. उपरांत १८९८ त 
क्‍्य॒बाचे वतीन अमेरिकेन स्पेनाआड झूज उबारलें. त्या झुजांत स्पेनाचो 
पराभव जालो आनी उपरांत जाल्ले कबलातीप्रमाण स्पेनाक क्युबाक 
स्वातंत्र्य दिवचें पडलें, जाल्यार फिलिपीन्स, गामा आनी प्वेर्तोरिको 
ह्यो वसाहती अमेरीकेक दिवच्यो पडल्यो. 
त्याच काळांत स्पेनांत तणावाची स्थिती निमार्ण जाली. 
कोर्टेस (संविधान) आनी पंतप्रधान हांचे हक्क वाडले. तशेंच स्पेनिश 
राजकीय पक्ष आनी कामगार संघटनाय बळिश्ट जाल्यो. रुढीवादी 
आनी उदारमतवादी ह्या दोनय पक्षांभितर स्पेनिश सत्ता चलोवपारवातीर 
सर्त लागिल्ली. त्याच काळांत कामगार संघटनांनी सरकाराआड साबार 
रवेपे उठाव केल्ले. पयल्या महाझुजांत स्पेन देश तटस्थ रावलो. त्या 
वेळार झुजांत गुंथिल्लया राश्ट्रांक तयार म्हालाची पुरवण करून 
स्पेनान खूब फायदो जोडलो. पूण झुजा उपरांत स्पेनाचे साबार 
उद्देगधंदे बंद पडिल्लयान थंय बेकारीचें प्रमाण खूब वाडलें. तातुंतच 
आल्फोन्सो तेरावो हाचे जुलमी राजवटीक लागून स्पेनाची सामाजिक 
स्थिती आनीक खालावली. 
इ.स. १९१२ त स्पेनान मोरोक्कोचेर ताबो मेळयल्लो. पूण 
१९२१ त मोरोक्कोच्या लोकांनी स्पेनाआड उठाव करून सुमार धा 
हजारांवयर स्पेनिश सैनिकांक मारून उडयले. है गजालीक धरून 
स्पेनांत तणावाची परिस्थिती निर्माण जाली. संप आनी हिंसा ही 
स्पेनांतली सदांचीच बाब जावन रावली. ते परिस्थितीचो फायदो घेवन 
१९२३ त जनरल मिंगेल प्रिमो दे रिवारा हाणें उठाव घडोवन हाडून 
अस्तित्वांत आशिल्लें सरकार मोडून उडयलें आनी आपूण पंतप्रधान 
जावन तो स्पेनाचेर हुकूमशाय गाजोवपाक लागलो. ताका मोरोक्कोंत 
आनी स्पेनांत थीरताय प्रस्थापित करपाक यश मेळळें, पूण ताणें 
आपली हुकूमशाय चालूच दवरली. हाका लागून १९३० त सैनिकांनी 
प्रिमोआड उठाव करून ताचो बळजबरीन राजीनामो घेतलो. त्याच 
तेंपार स्पेनांत गणराज्य सरकार चळवळीक नेट आयिल्लो. एप्रिल 
१९३१ त घेतिल्लया शारी वेंचणुकांनी गणराज्य पक्षाक भोवमत मेळळें. 
आल्फोन्सो देश सोडून गेल्या उपरांत त्याच वर्सा जुनांत घेतिल्लया 
संसदीय वेंचणुकांनी लिबरल, सोशेलिस्ट आनी हेर रिपब्लीकन 
पक्षांक भोवमत मेळळें, नव्या संसदीय वांगड्यांनी १९३0 त लोकशायेचेर 
आदारिल्लें नवें संविधान तयार केलें. त्याच म्हयन्यांत लिबरल पक्षाचो 
मुरवेली निसेटो आलकाला झामोरा हाची स्पेनिश गणराज्याचो अध्यक्ष 
म्हूण नेमणूक केली, रिप्बलिकंसांनी स्पेनिश सरकाराचेर ताबो 
मेळयल्लो, पूण देशांत राजकीय अस्थिरपण चालूच उरलें. कट्टर 
सुधारणावादी मुरवेल्यांनी सरकार उमथावन उडोवपारवातीर देशांत 
रवूब उठाव घडोवन हाडले. रिप्बलिकन सरकारान रोमन कॅथलीक 
चर्चीचे कांय हक्क काडून घेवन, कामगार संघटनांक रवूब हक्क दिल्ले. 

हाका लागून कामगार वर्गांत थोडीभोव सुदारणा जाली पूण रुढीवादी 
लोकांनी चर्चीक तेंको दिल्लो. १९३३ त जाल्ले संसदीय वेंचणुकेंत नव्यान 
तयार जाल्लया रुढीवादी पक्षाक (८६0A) भोवमत मेळळें. १९३४ त 
सोशेलिस्ट आनी कटलान नॅशनलिस्ट लोकांनी सरकाराआड देशव्यापी. 
उठाव घडोवन हाडलो. सरकारान तो उठाव हिंसक पद्दतीन मोडून 
उडयलो. तातूंत सुमार एक हजार लोकांक मरण आयलें. ह्याच | 
काळांत देशांतल्या पक्षांभितर उजू आनी डावू अशी विभागणी जाली. 
सैनिकी मुरवेली, राजशाहीचो पुरस्कार करपी आनी कॅथलीक पंगडांचो 
उजू हातूंत, जाल्यार लिबरल, कम्युनिस्ट, कामगार संघटना आनी 
सोशलिस्ट पंगडांचो डावू पक्षांत आस्पाव जातालो. १९३६ त अध्यक्ष | 
आलकला हाणें कोर्टे (संसद) बररवास्त करून नवी वेंचणूक घोशीत 
केली. ह्या वेळार डावू पंगडांतल्या सगळ्या पक्षांनी युती करून 
वेंचणूक लडयली आनी तातूंत तांकां यशय मेळळें, पृण ते वेंचणुकेक 
लागून देशांत आनीक हिंसा वाडली. डावू आनी उजू पंगडांतले लोक | 
रस्त्या रस्त्यांनी येवन एकामेकांची कत्तल करपाक लागले. जुलय 
१९३६ त मोरोक्कोंत आशिल्लया स्पेनिश सैनिकांनी स्पेन सरकाराआड 
उठाव केलो. उपरांत देशांत स्थिरपण हाडचेरवातीर साबार सैनिकी 
पंगडांनी त्या उठावांत वांटो घेतलो. देशांतल्या सैनिकी पंगडांनी 
जनरल फ्रँको हाका आपलो मुरवेली केलो. ते नॅशनलिस्ट नांवान 
प्रसिद्द जाले. तांका देशांतल्या फॅसिस्ट पक्षाचो तेंको आसलो. | 
रिप्बलीक तिगोवन दवरपारवातीर नॅशनलीस्टांआड झगडटल्यांक 
लोयलीस्ट वा रिप्बलिकन्स अशें म्हण्टाले. दोनय पंगडां भितर 
यादवी झूज सुरू जावन ताका हिंसक मोड लागलें. नाझी जर्मनी 
आनी इटलीच्या फॅसिस्ट पंगडांनी जनरल फ्रँकोक, जाल्यार सोविएत 
युनियनान लोयलिस्टांक तेंको दिल्लो. एप्रिल १९३९ मेरेन फ्रँकोन 
लोयलिस्टांचो विरोध मोडून उडोवन सबंद स्पेनाचेर आपली लोकशाय 
प्रस्थापित केली. त्या यादवी झुजांत लाखांनी स्पेनिश लोकांक मरण 
आयलें. 

स्पेनांतलें यादवी झूज काबार जाल्याउपरांत कांय म्हयन्यांनीच 
दुसरें महाझूज सुरू जालें. ह्या झुजांतय स्पेन तटस्थ रावलें, पूण 
जर्मनीन फ्रांसाचो पराभव केल्या उपरांत फ्रंको जर्मनीक चड लार्गी 
रावलो. पूण १९४३ त जर्मनीचो एका फाटल्यान एक असो पराभव 
जायत रावलो, तेन्ना फ्रँकोन ब्रिटन आनी अमेरीकेकडन बरे संबंद 
जोडले. झूज काबार जाल्याउपरांत सोविएत युनियनान जैतीवंत राश्ट्रांक 
फ्रँको हुकूमशायेचेर बहिश्कार घालपाक लायलो. फ्रंकोन म्हाझुजांत 
जर्मन आनी इटली राश्ट्रांक तेंको दिल्लयान हेर दोस्त राश्ट्रांनीय 
स्पेनाकडचे संबंद तोडले. पूण शित झुजाक नेट आयलो तेन्ना 
कम्युनिस्टांक स्पेनासावन पयस दवरपारवातीर १९५३ त अमेरिकेन 
स्पेनाकडेन दोस्तीची कबलात केली, स्पेनान अमेरिकेक धा वर्सारवातीर 
सैनिक तळ उबारपाक मान्यताय दिली. ताच्या बदला अमेरिकेन 


श्‍ विश्वकोश : ४ 


स्पेनाची अर्थीक वेवस्था सुदारपारवातीर स्पेनाक व्हड रिण दिले. 
१९६0 सावन वेगवेगळे वेवसाय आनी उद्देगधंद्याची वाड जाल्लयान, 
स्पेनचे अर्थीक स्थितींत आनी राहणीमानांत खूब सुदारणा जाली. . 

इ.स. १९६९ त फ्रँकोन आपल्या मरणाउपरात प्रिन्स जु आँ ' 
कार्लोस हो स्पेनाचो राजा जातलो अशें घोशीत केल्लें. कार्लोस हो 


द 


` राजा आल्फोन्सो तेरावो हाचो पूत. १९७५ त फ्रँकोक भरण , 


आयल्याउपरांत कार्लोस स्पेनाचो राजा जालो. १९७६ त कौर्लोसान ' 
आदोल्फो सुआरेझ गोंझालेझ हाका स्पेनाचो पंतप्रधान म्हूण नेमलो. ' 
उपरांत त्या दोगांयनी देशांत लोकशाय स्थापीत करचेश्वातीर खर 
_ पावलां उबारलीं, १९७६ त स्पेनच्या नव्या सरकारान फ्रंकोन हैर 
पक्षांचेर घाल्ली बंदी काडून उडयली. उपरांत १९७७ त जाल्ले वेंचणूकेंत 
साबार पक्षांनी वांटो घेतलो. तातुंतल्या पंतप्रधान सुआरेझ हाच्या 
फुडारपणारवाल आशिल्ल्या युनियन ऑफ डॅमोक्रेटीक सेंटर हाका 


भोवमत मेळळें. १९७८त स्पेनान लोकशायेचेर आदारीतं नवें संविधान. 
तयार केलें. नवें संविधान आपणायल्या उपरांत घेतिल्लें संसदीय . 


वेंचणुकेंतय डॅमोक्रेटीक पक्षाक भोवमत मेळळें. पूण १९८१ त सुआरेझॉन 
आपल्या पदाचो राजिनामो दिलो. उपरांत जुआँ कार्लेसान लिओपोल्दौ 
काल्यो झोतेलो हाची नवो पंतप्रधान म्हूण नेणूकं केली: १९८0 त 
बारक्यू आनी कातालोनीआ ह्या प्रांतातल्या -लोकांनी. आपल्या ' 


्रांतांखातीर थळावी संसद स्थापीत केली', उपरांत हेर प्रांतांनीय अशो .. 


संसदो स्थापीत केल्यो.१९८२ वर्सा स्पेन "नार्थ अँटलांटीक ट्रीटी. 


ऑर्गनायझेशनाचो” (\A70) सभासद जालो. उपरांत त्याच वर्सा | 


घेतिल्ले वेंचणुकेंत “सोशलिस्ट वर्कर्स पक्षाक संसदेत भोवमत मैळळें 
पक्षाचो मुरवेली गोंझालेझ हो देशाचो पंतप्रधान जालों, १९८६ ते स्पेन 
युरोपीयन कम्युनिटीचो वांगडी जालो. सोशलिस्ट वर्कर्स पक्ष'१९८२ | 


ते १९९३ मेरेन सेगीत चार खवेप वेंचून आयलो: पूण-१९९६ त. ह. 
* ,समिंती.वेंचूनं काडटात. दर एक शाराचो मॅयर हो मुरवेली आसता. 


कंजर्वेटीव आनी हेर थळाव्या पक्षांचें मेळून जोड .सरकार' सत्तैर 
आयलें. | + न 
राज्यवेवस्था : आरागोनचो प्रिन्स फर्डनंड आनी कास्तार्यलेची 


प्रिन्सेस हांचे १४६९ त लग्न जाल्याउपरांत स्पेनांन.मुस्वेलपणाने;. >... 
राजशायच आशिल्ली. फकत १८७३ त (इकरा म्हयने) आची ५९३१-: 


३९ मेरेन थंय गणराज्य सरकाराची स्थापणूक जाल्ली. पूण-१९३९'ल, 
यादवी झूज काबार जाल्याउपरांत जनरल फ्रँकोन १९७५ मेरेन 
स्पेनाचेर हुकूमशाय गाजयली. त्या काळांत नवे कायदे अंमलांत 
हाडपाचे आनी हेर म्हत्वाची सरकारी धोरणां आंरवपाचे हक्क फक्कत 
फ्रँको आनी ताच्या सल्लागारांकच आशिल्ले. फ्रंकोच्या मरणाउपरांत 


स्पॅनिश लोकांनी थंय लोकशाय पद्दतीचेर आदारिल्ली संसदीय राजशाय ' 


स्थापित केली. सद्या राजा, प्रधानमंत्री, कॅबीनेट आनी संसद मंत्री है. 
स्पेनिश सरकारचे मुरवेल पदाधिकारी आसात 
स्पेनांत आजुनय राजेशाहीय तिगून आसा. राजा हो राश्ट्राचो 


स्पेन 


अधिकृत मुरवेली तसोच आंतरराश्ट्रीय मळार सरकारचो सर्वश्रेश्ठ 
प्रतिनिधी म्हूण तो वावुरता. नवे कायदे करप, विधिमंडळ आपोवप वा 
"बररवास्त करप, वेंचणूक घेवप, अध्यक्ष आनी कॅबिनेट मंत्र्यांची 


नेमणूक करप वा बरखास्त करप हे सगळे अधिकार राजाक 
आसात. तो रारवणेदळाचो सर्वश्रेश्‍्ठ मुरवेली आसून, झूज घोशीत 


करंपाचे. आनी कबलात घडोवन हाडपाचे अप्रत्यक्ष अधिकार ताका 
, आसात, पूण राजान सगळीं सरकारी कार्या मंत्र्यांच्या सल्ल्यावयल्यान 
` करंचीँ असो संकेत आसा, कारण सरकारच्या कृत्यारवातीर मंत्र्यांक 


संसद जापसालदार धरता. प्रत्यक्षांत फकत सरकारी धोरणाच्या 


, कार्याची म्हायती मेळोवप आनी वेळप्रसंगी मंत्र्यांक सल्लो दिवप 


इंतलेच अधिकार ताच्या हातांत आसात. प्रधानमंत्र्याक स्पेनांत अध्यक्ष 
अशें म्हण्टात. तो कॅबिनेटचो मुरवेली आसून, स्पेनांतल्या दिसपट्ट्या 
'सरकारी कामकाजाचेर ताची देखवरेरव उरता. 

स्पेनांत संसंद (00185) ही सगळ्या अर्थान सार्वभौम 
आसा. कायदे संमत. करप, अर्थसंकल्प मंजूर करप, मंत्र्यांच्या 
कायांच्रेर देखवरेरव दवरप हो संसदेचो वावर जावन आसा. कोर्तेस हें 
दोन सदनी विधिमंडळ आसून, ताच्या कनिश्ठ घराक चेम्बर ऑफ 


:  डेप्यूंटीज अशें म्हण्टात; तातूंत ३५0 सदस्य आसतात. जाल्यार 

“ कोर्तेसँच्या वरिश्ठ घराक सेनेट अशें म्हण्टात. तातूंत २०८ सदस्य 
र आसतात. दोनयं घरांतल्या सभासदांक स्पेनिश लोक पांच वर्सारवातीर 
.- वेंचूने काडंटात. अठरा वर्सा जाल्लया लोकांक मत दिवपाचे अधिकार 


` रांजकारभारांत सुटसुटीतपण येवचें म्हूण देशाची ५0 प्रांतांनी 


` । विभाजणीं केल्ली आसा. केंद्रीय सरकार दर एक प्रांतांचेर गव्हर्नराची 


नेमणूक करता. दर एका प्रांतांतले लोक ते ते विधानसभेचे सभासद 
यांचं वै्सॉस्वातीर वेंचून काडटात. शारा आनी नगरांतले लोक प्रशासकीय 


_ स्पेनातली न्याय पद्दती दिवाणी (सिवील) आनी लश्करी 


^. (मिलीटरी) अशी विभागिल्ली आसा. मुरवेल न्यायाधिशांची नेमणूक 
-अके्रीयें सरकार करता. दिवाणी न्यायपद्दत मुरवेलपणान दिवाणी 
` "नीं जुन्यांवकारी खटले सोडयता. ते पद्दतींत सगळ्यांत ऊंच 


सुग्रिमकोर्ट; १५ अपिलकोर्ट, ५0 प्रांतीयकोर्ट आनी सुमार णव हजारांवयर 
थळार्वी 'न्यायालयां आसात. लश्करी न्यायालयां मुरवेलपणान 
लश्करीसंबंदींचे रवटले चलयता. 

भूसेना, नौसेना आनी वायुसेना हीं स्पेनाच्या रारवणेवेवस्थेची 
मुरवेल आँजां. १९९२ त मेरेन स्पेनाचे भूसेनेंत २३0,०00; नौसेनेंत 
५७,०00; जाल्यार वायुसेनेंत ३३,०0० सैनिक आशिल्ले. २१ ते ३५ 


` बसँ मेरेनच्या दादल्यांनी एक वर्स तरी लश्करांत काम करपाक जाय 


असो कायदो आसा. 
अर्थवैवस्था : सद्या स्पेनाचो मुरवेल उद्देणीक राश्ट्रांभितर 


२२७ 


स्पेन 


आस्पाव जाता. १९६0 ते १९७0 त परकीय भांडवल गुंतवणूक आनी 
पर्यटन वेवसायाक तेजी आयिल्लयान स्पेनाचे अर्थवेवस्थेंत खूब वाड 
जाली. त्या तेंपार स्पेनाचें उत्पादन तीन पटीन वाडलें. बांदावळ, 
कारखाने आनी खणकाम ह्या वेवसायांतल्या कामगारांच्या प्रमाणांत 
खूब वाड जाली. सद्या शेतकी उत्पादनापरस उद्देगधंद्यांसावन मेळपी 
येणावळीचो वांटो चार ते पांच पटींनी चड आसता. 

स्पेनाची उद्देगीक वाड जावचे पयलीं देशाची अर्थवेवस्था 

मुखेलपणान शेतवडीचेरय आदारिल्ली. पूण थंयचें सुकें हवामान आनी 
वस्‌ जमनीक लागून, आंवाठा मानान उत्पन्न उणेंच येता. सद्या 
लेगीत देशाची चडशी जमीन शेतवड आनी चरोव मळां म्हूण वापरतात. 
बार्ली, ओलिव, संत्रां, बटाट, गंव आनी द्राक्षां हीं हांगाची मुरवेल 
पिकावळ, कॉर्क, लिंबू, मको, कांदे, सुगर बीट, सूर्यफुलां, बियो 
आनी टमाट हींय हांगा जावपी म्हत्वाची पिकां. देशाच्या उत्तर भागांत 
मुरवेलपणान कड्डण पिकयतात. देशाच्या दक्षिण आनी उदेत प्रदेशांतले 
शेतकामती मुखवेलपणान द्राक्षां, ओलिव, संत्रां आनी हेर लिंबू जातीर्ची 
पिकां काडटात. कॅनारी जुंव्याचेर केळीचे मळे आसात. पशुधनांत 
मुरवेलपणान मेंढरांचो आस्पाव जाता. गोरवां, बोकडां, दुकर आनी 
कुकडां पोसपाच्या वेवसायाकय सद्या नेट आयला. सद्या स्पेनिश 
सरकारान शेतकी मळाचेर चड प्रमाणांत आधुनिक पद्दतीचो वापर 
करपाक सुरू केलां. तरी पूण हेर युरोपी राश्ट्रांच्या मानान स्पेन 
शेतकी मळार मायाशिल्लोच देश आसा. 

स्पेनांत रवनिज संपत्ती चडशी ना. कांटाब्रीयन पर्वताचेर 
लोरवण आनी कोळशाचे सांठे आसात. तांबें, शिशें, मरकुरी, पोटॅश, 
पायरायट, मीठ, टिटानीयम, युरेनियम आनी जस्त हांचेय सांठे देशांत 
कांय प्रमाणांत सांपडटात. 

नुस्तेंमारी हो देशांतलो म्हत्वाचो वेवसाय आसा. सद्या 
आधुनिक बोटींच्या आदारान खूब नुसतें मारप जाता. अँच्योवीस, 
कॉडफिश, हॅक, ऑक्टूपसीस, सारदीन, स्क्युड्स आनी ट्यूना ह्या 
गणांतलें नुस्तें थंय खवूब प्रमाणांत मेळटा. 

१९७0 उपरांत स्पेनाची उद्दगीक मळावयली कामगिरी 
तोरवणाय करपासारकी आसा. मोटारींच्या उत्पादनांत स्पेनाचो संवसारांत 
पयलो आंकडो लागता. शिमीट, रसायनीक ट्रव्यां, विजेची आनी 
परमाणू उपकरणां, लोरवण, तिरवें, मशिनरी, प्लास्टीक, रबराच्यो 
वस्तू, जहाज बांधणी, जोती आनी कपडो उद्देण हे स्पेनांतले चड 
म्हत्वाचे उद्देग. देशांत वापर जावपी वट्ट विद्युत्‌ शक्तीचो सुमार चवथो 
वांटो जलशक्तीसावन मेळटा. उरिल्ली विद्युत्‌ शक्त कोळसो वा हेर 
इंधन जळोवन तयार करतात. स्पेनांत अणुभट्ट्योय रवूब आसात. 

पर्यटन वेवसाय हो सद्या स्पेनांतलो सगळ्यांत म्हत्वाचो 
उद्देग जावन आसा. वट्ट कामगारांतल्या सुमार एक दशांश कामगारांक 
तो वेवसाय काम दिता. त्या वेवसायासावन स्पेनाक दर वर्सा साडेसात 

अब्जांवयर अमेरिकन डॉलर्स मेळटात (१९९२ मेरेन). दर वर्सा 
सुमार चार कोटी पर्यटक देशाक भेट दितात. त्या वेवसायाक प्रोत्साहन | 
दिवपारवातीर स्पेनिश सरकारान पर्यटन वेवसायासंबंदींच्या वेगवेगळ्या 
क्षेत्रांनी खवाशेलें प्रक्षिशण दिवपाची तजवीज केल्या. भोंवडेकारांमर्दी 
मुखेलपणान फ्रेंच, पुर्तुगेज, जर्मन, ब्रिटीश, बेल्जीयम, डच आनी 
अमेरिकन लोकांचो आस्पाव आसता. 

सद्या संवसारांतल्या लागीं लागीं सगळ्या देशांकडेन स्पेनाचे 
वेपारी संबंद आसात. पूण फ्रांस, जर्मनी, ग्रेट ब्रिटन, इटली, मेक्सिको, 
नेदर्लंड्स, साउदी अरेबिया आनी अमेरिका हे देश स्पेनाचे मुखेल 
वेपारी भागीदार. स्पेनाची निर्यातीपरस आयात चड जाता. निर्यात | 
जावपी मालांत मुरवेलपणान मोटारींचो आस्पाव जाता. निर्यात जावपी 
हेर मालांत लिंबू जातिचीं फळां, लोरवण माल, ओलिव आनी 
ओलिव तेल, कपडे आनी व्हायन हांचो आस्पाव जाता. जाल्यार 
आयात जावपी मालांत मुखवेलपणान पेट्रोलीयम, सोयाबीन, मको, 
मशिनांचे सुटे भाग आनी वेगवेगळ्या रस्रायनांचो आस्पाव जाता. 
अर्थीक उदरगत घडोवन हाडपारवातीर १९८६ त स्पेन “युरोपियन 
कम्युनिटी” हे अस्तंत युरोपी देशाचे संस्थेचो सदस्य जालो. पॅसेटा हें 
देशांतलें अधिकृत चलन आसा. 

येरादारी आनी संचारण : येरादारीच्या मळार स्पेन खूब 
फुडारिल्लो देश आसा. शारांतले आनी नगरांतले दोर्शीवटेन फुटपाथ 
आशिल्ले रूंद रस्ते आसात. चडशा स्पेनिश लोकांकडेन मोटार आसा. 
'स्पेनिश नॅशनल रेल्वे' ही सरकारी संस्था देशांतल्या रेल्वे मार्गांचेर 
देखरेरव दवरता. पूण हालिंच्या तेंपार चडशा लोकांकडेन मोटारी 
आशिल्लयान आनी वाडट्या हवाई प्रवासाक लागून रेल्चेचें म्हत्व ल्हव 
ल्हव उणें जायत आसा. मालाची हाड - व्हर मुरवेलपणान उदका 
मार्जातल्यानच जाता. आल्जेसिरास, बार्सेलोना आनी बिल्वाओ हीं 
देशांतर्ली मुरवेल बंदरां. सरकारी मालकेची “इबेरीया अंर लायन्‌स' 
ही संस्था आंतरराश्ट्रीय हवाई मार्गांचेर देखवरेरव दवरता. 

पोस्टल आनी टेलेग्राफ सर्वीस तशेंच टेलीविजन आनी 
रेडिओ वितरणाचेर सरकारचेंच नियंत्रण उरता. स्पॅनिशांच्या चडशा 
घरांनी टेलिफोन, टि.व्ही. संच आनी रेडिओ आसात. वेगवेगळ्या 
नांवांनी उजवाडा येवपी स्पेनांत शंबरांवयर दिसाळीं आसात. तांचो 
खपूय चड आसा. तातुंतर्लीं मादरीद शारांत उजवाडा येवपी "एल 
पायस' आनी बार्सेलोनांतलें 'ला वांगुर्दीया' हीं चड म्हत्वाची आसात. 
देशांत उजवाडा येवपी हेर नेमाळ्यांचो आनी सातोळ्यांचोय आंकडो 
व्हड आसा. 

समाजजीण : १९९१ चे जनगणनेप्रमाण स्पेनाची लोकसंरव्या 
३९,७८४,0०0, इतली आशिल्ली. १९५० ते १९६० ह्या तेंपार स्पेनाची 
नेटान उद्देगीक उदरगत जाली. ताचे आदीं चडशे स्पेनिश लोक गरीब 
शेतकामतीच म्हूण वावुरताले. रोमन कॅथलीक हो देशांतलो अधिकृत 

आसून, दर एक खेडे गांवाच्या मध्य भागार कॅथलीक चर्च 
, सद्या स्पेन हो एक फुडारिल्लो देश आसून, चडशे लोक शारां 


आनी नगरांनी रावतात. स्पॅनिशांच्या राहणीमानांतय रवूब सुदारणा 


जाल्ली आसून सद्या ते रवाण - जेवण, कपड़ो - लत्तो आनी घरबांदणीचेर 


चड दुडू खर्च करतात. तशेंच उच्च दजचिं शिक्षण आनी वैजकी 


तपासणी घेवपाचीय चडशा लोकांची तांक आसा. 

स्पेनाच्या कांय भागांत सांपडिल्ल्या अवशेशांवयल्यान थंय 
एक लाख वर्सापयलीं मेरेन लोकांचो राबितो आशिल्लयाचें सिध्द 
जालां. पृण खूब आदीम लोक वसणुकेची पुरायपणान म्हायती मेळना. 
पांच हजार वर्सा आदीं चडशा स्पेनिश प्रदेशाचेर इबेरियन लोकांचो 


` शेक आशिल्लो. उपरांतच्या चार हजार वर्सात सेल्ट, ग्रीक, कार्थेजीयन, 


रोमन, जर्मनीक, मूर आनी हेर टोळयांच्यो घुरयो चालूच आशिल्लयो. 
कांय काळाउपरांत दर एके टोळयेंतले लोक एकामेकांत भरसत 
जेले. तातुंतल्यान एक नवीच संस्कृती निर्माण जावन सद्याच्या स्पेनिश 
लोकांचे पुर्वज तयार जाले. 

सद्या ९0 टक्कयांवयर स्पेनिश लोक शारांत रावतात. तांणी 
आधुनिक जिवीत शैली आपणायल्ली आसली, तरी तांचे आदले रिती 
- रिवाज आजुनय दिश्टी पडटात. दनपरां जेवल्या उपरांत थोडो वेळ 
आड पड़पाची (918519) प्रथा थंय आजुनय आसा. थंयचे कारखाने, 
सरकारी कचेन्यो आनी दुकानां दनपारचें जेवण आनी सुशेग घेवपारवातीर 
तीन वरां बंद उरता. रातीकडेन जेवण घेवच्या पयलीं पासय (२8560) 


_ मारपाची संवंय आजय तांच्यांत आसा. ते न्हीदपाकय रवूब उसरां 


वतात. सद्या जांवजिऱ्या वाठारांचें स्वरूप खूब बदललें आसलें तरी 
शेतकामती फांत्यार आपल्या शेतांत वतना आनी आमोरेचेर परततना 
दिसतात. तांचीं घरां मातयेचीं वा फांतरांची आसून, भायलेवटेन 
चुन्यालेप काडिल्लो आसता. तांचो भेस सादो आसता. पूण 'बरेट' हैं 
रूंद चेपें घालपाची चाल आजुनय तांच्यात आसा. स्पेनिश लोकांच्या 
जेवणांत नूस्तें चड म्हत्वाचें. दर दिसा नूस्तें वेगवेगळे तरेन शिजोवन 
खावपाक तांकां आवडटा. गरमेच्या दिसांनी ते मुरवेलपणान 'गाझपाचो' 
हो टमाट, ओलिव तेल आनी मसालो घालून तयार केल्लो थंड सूप 
पियेतात. मांसाभितर मुरवेलपणान बीफ, पोर्क, मटन, चिकन आनी 
रॅबिट हांकां चड रवप आसा. जेवणा वेळार वा सण - परबे वेळार 
व्हायन हें थंयचें एक प्रतिश्ठेचें पेय. सद्या थंय ९९% लोक रोमन 
कॅथलिक पंथाचे आसून, १९७८ मेरेन रोमन कॅथलिक हो स्पेनाचो 
राज्य धर्म आशिल्लो. पूण त्या वर्सा स्पेनान नवें संविधान आपणावन 
सगळ्या धर्माच्या लोकांक एकच वागणूक मेळटा. प्रोटेस्टंट आनी ज्यू 
हे थंय अल्प संख्येन सांपडपी लोक. 
कलाकुसर : सोळावो आनी सतरावो शेंकडो हो स्पेनिश 
कलेचो भांगरा काळ म्हूण वळरवतात. स्पेनान संवसाराक बऱ्यांतले 
बरे चित्रकार आनी साहित्यकार दिल्ले आसात. 'द पोयम ऑफ द 

सीद' आनी 'द प्ले ऑफ द वायस मॅन', ही बाराव्या शेंकड्यांतली 
कविता आनी नाटक आजुनय अस्तित्वांत आसात. पूण तीं कोणे 
बरयल्लीं हाची म्हायती मेळूंक ना. भांगरा काळांत स्पेनिश लेखकांनी 
उच्च कोटीचें साहित्य निर्माण केलें. त्या काळांतलें मिन्गेल दे सेरमान्टेस्‌ 
हाची “डॉन क्युसोते' ही कादंबरी, 'पेद्रो काल्देरोन दे ला बार्का' ह्या 
नाटककाराचें “लायफ इज ड्रिम” हें नाटक संवसार प्रसिद्द आसा. 
जोसे ओरतेगा गासेट आनी मिन्णेल दे उनामूनो हे नाटककार आनी 
आन्तोनीओ ब्यूरो वालेजो कादंबरीकार, जुआँ रामोन जिमेनिस कवी 
हे विसाव्या शेंकड्यांतले जग प्रसिद्द स्पेनिश साहित्यकार. 

एल्‌ ग्रेसो, म्युरिलो आनी वालाज्क्यू गोया हे भांगरा 
काळांतले नामनेचे स्पेनिश चित्रकार. पाब्लो पिकासो हो संवसारांत 
नामना मेळिल्लो स्पेनिश चित्रकार, साल्वादोर दाली, जुआँ ग्रीस, जॉन 
मिरो आनी आन्तोनिओ तापायस हे विसाव्या शेंकड्यांतले हेर प्रसिद्द 
स्पेनिश चित्रकार. 

स्पेनांत वेगवेगळ्या तेंपार निर्माण जाल्लीं वेगवेगळ्या प्रकारचीं 
वास्तुशिल्पां आजय पळोवपाक मेळटात. रोमनांनी थंय उबारिल्लयो 
इमारती, पूल आनी हेर बांदावळीचे नमूने आजय मोडिल्ले स्थितींत 
उबे आसात. स्पेनच्या कांय दक्षिण शारांनी मूर लोकांनी बांदिल्लयो 
मशिदी आयज लेगीत बरे स्थितींत आसात. वेगवेगळ्या काळांत 
उबारिल्ले किल्ले आनी पालाशो थंय खूब आसात. 

स्पेनांत लोकगीत आनी लोक नाचाचे रवूब प्रकार आसात. 
तातुंतले बोलेरो, फन्दाल्गो आनी फ्लेमिन्को हे संवसार प्रसिद्द 
आसात. स्पेनांत साबार चर्ची आशिल्लयान, ते ते चर्चीची मेळून 
स्पेनाच्या दर एका प्रांतांत वर्साक साबार फेस्तां जातात. त्या दिसा 
चडकरून पाड्यांच्यो घिरयो घडोवन हाडटात. तातुंतले जुलय म्हयन्यांत 
पांप्लोना शारांत जावपी सान फर्मीनचें फेस्त रवूब प्रसिद्द. 

कास्तिलीयन स्पेनिश ही देशाची राज्यभास. प्रांता प्रांतांभितर 
उच्चारीकरण मातें वेगळें आसलें तरी ते भाशेच्यो आनीक पोटभासो 
नात. पूण कातालोनिया प्रांतांत कातालान, बास्क्यू प्रांतांत बास्क्यू वा 
युस्केरा जाल्यार जालेसिया प्रांतांत ालेसियन भास उलयतात. 

शिक्षणीक मळार स्पेनांत रवूब उदरगत जाल्या. स ते तेरा 
वर्सामेरेनच्या भुरऱ्यांक शिक्षण सक्तीचे आसा. मुळावें शिक्षण आठ 
वसचिं जाल्यार माध्यमिक शिक्षण तीन वर्सांचें आसा. विद्यापिठात 
प्रवेश मेळयतलो जाल्यार एक वर्स त्या क्षेत्रांतलो रवाशेलो अभ्यास 
घेवचो पडटा. सबंद स्पेनांत सुमार तीस विद्यापिठां आसात. थंय 
रोमन कॅथलीक आनी हेर रवाजगी शिक्षणीक संस्थाय आसात. 

बार्सेलोना, मॅडरीड, झाराणोझा, वालेंसीआ, बिलबाओ, 
सेविल्ला, ओविदो, वालादोलीद, मालाया, कोर्दोबा, मुर्सीआ, विणो, 
ग्रानाडा, बुर्गास हीं स्पेनातलीं म्हत्वाची शारां. 

- कों. वि. सं. मं. 


स्मृतिग्रंथ 


स्मृतिग्रंथ : धर्मवेशयक सिध्दांतांचो आस्पाव आशिल्ले ग्रंथ, भारताच्या 
धार्मिक साहित्यांत स्मृतिय्रंथांक एक खाशेलें स्थान आसा. धार्मिक 
बाबतींत श्रृतींचे फाटोफाट स्मृतींक म्हत्व आसा. धर्माचो मूळ स्त्रोत 
जातुंतल्यान प्रवहित जालो तातूंत स्मृति मुखेल आसात. वेद, वेदज्ञांची 
स्मृती म्हणजे परंपरा आनी तांचो सदाचार हीं धर्माची मुळां आसात, 
अशें गौतम धर्मसुत्रांत सांगलां, तशेंच स्मृतिग्रंथांत धर्मशास्त्राच्या 
नेमांचीय म्हायती वेवस्थितपणान मांडिल्ली सांपडटा, 
विल्या काळांत स्मृतिंचो आंकडो सामको कमी आशिल्लो. 
सगळ्यांत पयलीं याज्ञवल्क्यान जी स्मृतींची एकठांय नामावली दिली 
तातूंत ताणें वीस स्मृतिंचीं नांवां दिल्लीं आसात, ताच्या उपरांतच्या 
ग्रंथकारांनी दिल्लो स्मृतिंच्या नांवांचो आंकडो सुमार शंबर जाता. 
ह्यो स्मृती वेगवेगळ्या काळांत रचिल्लयो आनी जायते 
शेकडे तांची रचना जायत आशिल्ली. कांय स्मृती गद्य स्वरूपांत 
आसूनय तातूंत श्लोकांचो आस्पाव आसा. चडशो स्मृती पद्य स्वरुपांत 
आसात. गौतम, आपस्तंभ, बौधायन, मनुच्यो स्मृती इ. सनापयलीं 
जायते शेंकडे बरयल्यात. तशेंच याज्ञवल्क्य, पराशर आनी नारदाच्या 
स्मृतिंचो रचनाकाळ इ.स. चो पयलो - दुसरो शेंकडो आसा. हांच्याभायर 
उरिल्ल्यो सगळ्यो स्मृती इ.स. ४00 ते १00 ह्या काळांत रचिल्लयो 
आसात. 
शातातप, हारीत आनी अत्री ह्या नांवांच्यो दोन वा तीन 
वेगवेगळ्यो स्मृती आसात. वृध्द, बृहत्‌ आनी लघू हीं उपपदां 
जोडिल्ल्योय कांय स्मृती आसात. 
सगळ्योच स्मृती प्रमाणभूत मानिनात, कांय स्मृती आयज 
उपलब्धय नात. पूण सादारणपणान मनुस्मृतीच सर्वश्रेश्ठ आनी 
प्रमाणभूत थरता, तिचे फाटोफाट याज्ञवल्क्य स्मृती आसा आनी ताचे 
उपरांत बाकिच्या स्मृतिंचो आंकडो लागता. 
घर्मशास्त्राभशेन समाजीक नदरेनय स्मृतींक रवूब म्हत्व 
आसा. भारतीय समाजाची रचना चातुर्वर्ण्य आनी चार आश्रम हांच्या 
सिध्दांतांचेर जाल्ली आसा. चार वर्ण आनी चार आश्रम हांची म्हायती 
धर्मशास्त्राच्या ग्रंथांवयल्यानच कळटा, तशेंच हिंदुंच्या मूज, लग्न 
सारकिल्ल्या सोळा संस्कारांचें वर्णन स्मृतिय्रंथांत सांपडटा. भारतीय 
समाजाची परिस्थिती जाणून घेवपाची आसल्यार स्मृतिंचो अक्ष्यास 
करप गरजेचें आसा. 
भारतांतल्या वेव्हाराचें म्हणजेच कायद्याची वळरव करून 
घेवपाची आसल्यारय स्मृतिंचो अभ्यास गरजेचो. मनू, याज्ञवल्क्य, 
नारदाच्या स्मृतींत आनी मध्यकाळांतल्या जीमूतवाहन हांच्या निबंदांनी 
भारतीय वेव्हारशास्त्राचें विस्तारीत आनी पांडित्यपूर्ण विवेचन आयिल्ले 
आसा. इंज्लिशांच्या काळांत आनी आयच्या न्यायालयांत दायभागाचे 
जे नेम केल्ले आसात ते पुर्विल्ल्या धर्मशास्त्राचेर आदारिल्ले आसात, 
बंगालांतय दायभागासंबंदीं जो कायदो लागू आसा तो जीमूतवाहनाच्या 

ग्रंथाचेर आदारिल्लो आसा. हेर राज्यांनी ह्या संबंदींचे कायदे क्य 
स्मृतिंचे मिताक्षरा टीकेवयल्यान घेतिल्लै आसात. अशेतरेन धार्मिक 
सामाजिक आनी कायद्याचे नदरेन स्मूर्तीक रवूब म्हत्व आसा. | 
स्मृतीत मुरवेलपणान आचार, वेव्हार आनी प्रायश्चित्त ह्या 
तीन गजालींचें वर्णन आयिल्लें आसा. आचार विशयाच्या सकय 
ब्राह्मण, क्षत्रिय, वैश्य आनी शूद्र हे चार वर्ण आनी ब्रह्मचर्य, ३ 


आनी समाजाचें कल्याण करपाक शकता हाची जाण आशिह्ल 
र्विल्ल्या ऋर्षींनी कांय संस्कार निर्माण केले. ह्या संस्कारांचें विस्तारीत 
विवेचन आमकां स्मृतिंच्या आचार विभागांत सांपडटा. तशेंच 
विद्यार्थ्यांकडेन संबंदीत आशिल्ल्या सगळ्या विशयांचें वर्णनय स्मृर्तीत 
केल्लें आसा. सदच्या जिवितांत उपेग पडपी अशा जायत्या विशयांचीय 
म्हायती स्मृर्तीत दिल्ली आसा. 

राजनीतीचेंय वर्णन हातूंत विस्तारान आयिल्लें आसा. राजाची 
दिनचर्या, ताची कर्तव्यां, प्रजेकडेन ताचें वागप, दंडविधानाची समाजांत 
आशिल्ली गरज, राजान ते कशे पाळप ह्या विशयांचें विवेचन स्मृतिकारांनी 
केल्लें आसा, तशेंच वैश्य आनी शूद्र हांचो धर्मय तातूंत विस्तारान 
कथन केल्लो आसा. 

स्मूर्तीत आस्पावपी दुसरो विशय म्हणजे वेव्हार. आयज 
हाका कायदो म्हण्टात. हातूंत आयचे सगळे फौजदारी आनी दिवाणी 
कायदे येतात. 

प्रायश्चित्त प्रकरणांत धार्मिक आनी सामाजिक कृत्यां करूक 
नाशिल्लयान वा चुकीचे पद्दतीन केल्लयान जीं पापां उत्पन्न जातात 
तांच्या निराकरणारवातीर वेगवेगळी प्रायश्चित्तां सांगिल्ली आसात. 

भारतीय समाजाची नीट वेवस्था लावप हें स्मृतिकाराचें 
मुखेल कार्य आशिल्ले. समाजाची उदरगत जाली म्हणजे व्यक्तीचीय 
उदरगत जाता. देखून दर व्यक्तीच्या अभ्युदयाची इत्सा करपी 
स्मृतिकारांनी जायते नेम केले. ताकालागून वेगवेगळ्या विदेशी 
घुरयांच्या काळांतय भारतीय समाज तग धरून रावलो, अशे तरेन | 
संस्कृती आनी भारतीय समाज हांकां प्रतिश्ठीत करपाचो म्हत्वाचो 
वावर स्मृतिकारांनी केलो. 

- कों, वि. सं. मं. 


स्वंयवर : (पळेयात लग्न संस्था). 


स्वरमंडळ : एक पुल्लं वाद्य. सारमंडळ हें ह्या शब्दाचें अपभ्रश्‍्ट 
रूप आसा. शाङ््जदेवान संगीत रत्नाकरांत मत्त कोकिळा वीणेचो 
उल्लेख केल्लो आसा. तिचेवरीच हें वाद्य आसा. हैं वाद्य म्हळ्यार एक 
लांब चवकोनी लांकडी पेटी आसता. तिची लांबाय सुमार ३ फूट, 


दाय १.५ फूट आनी उंचाय ७ इंच आसता. लांबायेची एक बाजू उणी 
गशिल्लयान रुंदायेची एक बाजू तिरकी जाता. तेवटेन छत्तीस खुंटयो 
सयल्लयो आसतात. तांकां सरयो गुठलावन त्यो घोडयेवयल्यान 
हरून तांची दुसरी तोंकां मुरवावयले वटेन आशिल्ल्या तारदानाक 
[दतात. ह्या सरयांची लांबाय साहजीकच उणी उणी जायत आसता. 

लाजून ह्या वाद्यांत मंद्र, मद्य आनी तार ही तीन स्वरसप्तकां 
मेळटा. आदीं मध्ययुगांत ह्या तारांची संरव्या २१ वा २२ 
ली. पूण सद्या ती बरीच चड आसता. एक एक सरी एका एका 
लायिल्ली आसता. 

नरवीन आनी जव्यान वा बोटांनी ह्यो सरयो छेडप जातात. 
वा दोन ल्हान बडयांनी वाजयतात. गमकां आनी अलंकार उत्पन्न 

पारवातीर दाव्या हातान ल्हान लोरवणी कडें घेवन तें सरयेर 
. आदीं कडया जाज्यार शिंपल्यो वापरताले. ह्या वाद्याचो 
मवाळ आनी गोड आसता. हें वाद्य बडयांनी वाजयल्यार ताचो 


मत आसा. हें वाद्य स्वतंत्रपणान वाजोवंक येता वा साथीकय वापरूक 
येता. 
- कां. वि. सं. मं. 


स्वस्तिक $ एक मंगल चिन्ह. स्वस्तिक हो शब्द सु + अस 
' घातुपसून तयार जाला. सु = शुभ, मंगल आनी कल्याणप्रद. तशेंच 
` अस = सत्ता, अस्तित्व देखून स्वस्ति = कल्याणाची सत्ता. स्वस्तिक 
हैं प्रसन्नतेचें द्योतक आसा देरवून पुर्विल्लया काळासावन भारतांत 
ताका सर्वश्रेश्ठ प्रतिक मानतात. भारतीय आर्यांनी तें चतुर्विध पुरुषार्थाचें 
सूचक मानिल्ले आसा. चारय युगांत स्वस्तिक चिन्न अक्षुण्ण उरता 
` अशी तांची श्रध्दा आसा. 

स्वस्तिकाचो प्रचार भारतांतच न्हय तर संवसाराच्या हेर 
देशांतय मेळटा. सगळ्यांत पुर्विह्ल्या अशा पाशाणयुगासावन स्वस्तिकाचो 
वापर केल्लो दिश्टी पडटा. मोहेंजोदडोच्या उत्र्वननांतय स्वस्तिक चिन्न 
मेळळां. 

स्वस्तिक हे अतिपुर्विल्ल्या मनशान निर्माण केल्लें सगळ्यांत 
पयलें धर्मप्रतिक अशें समजतात. पावस दिवपी इंद्र, ढगांचें संचलन 
करपी वायू, उजवाड आनी उश्णता दिवपी सूर्य, मनशाचे बरेवायट 
वागणुकिचेर आनी शुभा शुभ कमचिर नदर दवरपी वरूण वा तत्सम 
दुसरो रवंयचो तरी देव अशा जायत्या देवांचो स्वस्तिकांत आस्पाव 
जाल्लो आसा. देवाची शक्‍ती आनी मनशाची शुभ कामना ह्या दोगांयच्या 
एकवटीत बळर्‍्याचें तें प्रतिक आसा. 

एक उबी रेग आनी तिचेर तितलेच लांबायेची दुसरी 
आडवी रेग अशी स्वस्तिकाची मुळची कल्पना आसा. उबी रेण ही 


स्वस्तिक 


ज्योतिर्लिंगाची प्रतिनिधी आसा आनी ज्योतिर्लिंग हैं विश्वत्पत्तीचें 

मूळ कारण आसा. आडवी रेग ही सूश्टीचो विस्तार दाखयता. 
ईश्वरान ही सृश्ट तयार केली आनी सगळ्या देवांनी आपल्या 
बळण्याचो आदार दिवन तिचो विस्तार केलो असो ह्या मूळ स्वस्तिकाचो 
भावार्थ आसा. 

स्वस्तिकाचो संबंद चडसो सुर्याकडे जोडिल्लो आसा. स्वस्तिकचे 
फुली भोंवतणी एक वांटकूळ काडलें जाल्यार तें सुयचिं प्रतिक जाता. 
उबे फुलयेंत एक तिरपी फुली काडली जाल्यार ते आकृतेक आठ 
आरे तयार जातात. ताचेर त्रिकोनी तोपयो काडटकच की अश्टदल 
कमळ तयार जाता, सुयचिं आनी विष्णुचे अभिन्नत्व आसा. ताकालागून 
स्वस्तिकाची चार भुजा म्हळ्यार विष्णुचे चार हात. विष्णुकलागून 
स्वस्तिकाचें विश्वधारकत्व सुचित जाता. स्वस्तिकाचो मध्यबिंदू हे 
विष्णुचें नाभिकमल म्हळ्यार सृश्टीकर्त्या ब्रह्मदेवाची सुवात आसा. 
ताकालागून स्वस्तिक हे सर्जनात्मक थारता. फुलयेच्या आडव्या 
रेगेची दोनय तोंकां उबी वळयलीं म्हण्टकच तोच त्रिशूळ जाता. 
त्रिशूळ हें शिवाचें आयुध आसून तो सृश्टीचो संहारकर्तो आसा. अशे 
तरेन सृश्टी - स्थिती आनी प्रलय अशो विश्वाच्यो तिनय अवस्था 
एकाच स्वस्तिकाच्या वेगवेगळ्या आकृतींनी दारवयल्लयो आसात. 

स्वस्तिकाचे दावे आनी उजवे अशे दोन प्रकार आसात. 
जाच्या भुजांर्ची तोंकां दावेकडे वळयल्लीं आसतात तें दावें आनी जाची 
उजवेकडे वळयल्लीं आसतात ते उजवें. दावें स्वस्तिक कालीचें द्योतक 
आसून तें नारीतच्चाचें प्रतिक आसा. उजवें स्वस्तिक गणेशाचें चिन्न 
आसून ते नरतच्चाचें प्रतिक मानतात. 

'सिध्दांतसार” ह्या ग्रंथांत स्वस्तिकाचें तत्त्वगिन्यानात्मक 
विवेचन दिलां, तें अशें - स्वस्तिकाचो मध्यबिंदू हो विश्वाचो गाभो 
आनी ताचेंच नांव सत. हो मध्यबिंदू जेन्ना रेगांत विस्तारता आनी 
ताचो जो व्यास जाता तो लिंगरूप तत्त्व. हे महायोनींत उत्क्षोभ 
निर्माण करता आनी उत्पत्रीक प्रेरणा दिता. जेन्ना हातुंतल्यो रेगो 
शुलाचो आकार घेतात तेन्ना जड आनी चेतन अशा पुराय वेगळ्या 
तत्त्वाचो आणळोच मेळ जाता आनी तातुंतल्यान नामरुपात्मक विश्व 
जल्म घेता. 

हिंदूंवरीच जैन आनी बौध्द लोकांतय स्वस्तिक हें पुज्य 
मानलां. बोध्दांच्या उपासनेंत स्वस्तिकांची जायतीं रुपां दिसून येतात. 
बौध्द धर्मावरवीं हें स्वस्तिक मलाया, जावा, चीन ह्या सारक्या 
भायल्या देशांनीय पावलां. चीनांतलीं देवळां आनी धर्मग्रंथ हांचेरय 
स्वस्तिकाच्यो आकृत्यो काडिल्लयो आसतात. बौध्द देवळांत दिव्याचेर 
स्वस्तिकाची आकृती दिसता. जैन लोक जेन्ना एकाद्र्या देवाचें दर्शन 
घेतात तेन्ना देवामुरवार स्वस्तिक काडून ताचेर दक्षणा दवरतात. जैन 
बायलांकय स्वस्तिक प्रिय आसा. 

भारतीय शिल्पकलेंतय स्वस्तिकाक मानाची सुवात आसा. 


स्वाझिलँड 


परी हांगाच्या जगन्नाथाच्या देवळाचो भितल्लो भाग स्वस्तिकाचे आकृतीचो 
निर्मलो आसा. काशीचें एक देवूळय त्याच आकाराचे आसा. 
पर्विह्लया काळार सावन मनशान निर्माण केल्लें हें एक 
आशयगर्भ अशें मंगल प्रतिक आसा, देखुनच लर्नावेळार अंतरपाटाचेर 
पिंजरीन (कुकमान) स्वस्तिकाचें चिन्न काडटात. कांय कडेन जल्मल्लया 
भुरण्याक सटयेदिसा स्वस्तिक काडिल्लया वस्त्रार न्हिदयतात. स्वस्तिक 
हें शांती, समृध्दी आनी मंगल हांचें प्रतिक आशिल्लयान जायत्यो 


सवाशिणी बायलो चांतुर्मासांत स्वस्तिकव्रत करतात. 
- को. वि. सं. मं. 


स्वाझिलँड १ आफ्रिका खंडांतलो एक ल्हान देश. ताचो आकार 
लंबवर्तुळाकारसो आसा. ताका उत्तर, अस्तंत आनी दक्षिण अशा 
तीन दिकांनी दक्षिण आफ्रिका ह्या देशान रेवडिला, जाल्यार ताचे 
उदेंतेक मोझांबिक देश आसा. क्षेत्रफळ १७,३६४ चौ. किमी., उत्तर 
_ दक्षिण लांबाय १९३ किमी., जाल्यार अस्तंत उदेंत रुंदाय १४0 
किमी. थळाव्या स्वाझी ह्या खांप्री लोकांवयल्यान देशाक स्वाझिलँड 
हें नांव मेळळां. म्बाबाने हें देशाचें राजपाटण. 

भूंयवर्णन : देशाचो आंवाठ ल्हान आसलो तरी भुगौलीक 
नदरेन थंय खूब वेगळेंपण आसा. भूंयस्वरुपाचे नदरेन देशाचे चार 
वांटे केल्यात ते अशे - १) उंचेलो उक्तो प्रदेश (High ४४610), 
२) मध्य - मरडभा, ३) बूश वेल्ड आनी ४) एस्कार्पमँट हो भृगू 
भाग, 

हायवेल्ड ह्या ऊंच आशिल्लया उक्त्या प्रदेशाची दर्याथरासावन 
उंचाय १,३७0 मी. परस चड आसा. हो भाग देशाचे अस्तंतेक 
आसून, दक्षिण आफ्रिकेच्या ड्रॅकसबर्ग हे पर्वतावळींचोच तो एक भाग. 
थळावे भाशेंत ताका इन्कान्गाला प्रदेश अशें म्हण्टात. इन्कान्गाला 
म्हळ्यार झाडां - पेडां नाशिल्लो उक्तोसो थंड भाग. ह्या प्रदेशांतली 
चडशी जमीन तळपी आसा. हायलँड पर्वतांचे उदेंतेक मिडल वेल्ड हो 
मरड भाग आसा. ह्या भागांत वेगवेगळ्या तणांचे प्रकार वाडटात. 
ल्हान ल्हान दोंगर आनी अशीर देणणांचो हो भाग. ह्या भागाचे 
उदेंतक बूशवेल्ड वा सरवल मळांचो प्रदेश आसा. ह्या भागांत 
वेगवेगळ्या प्रकारचें मोटवें तण आनी झोपां आसात, देखून ताका 
थळावे भाशेंत ल्हिलांझे अशें म्हण्टात. स्वाझी भाशेंत ल्हिलांझे 
म्हळ्यार झाडां - पेडां आशिल्लो उबदार प्रदेश, लॅबोंबो हो पर्वतीय 
प्रदेश देशाचे उदेंत शिमेर आसा. मानान्गा बॅकोन आनी इसाटेकी हीं 
ह्या पर्वतावयलीं उंचेलीं तेमकां, ज्वालामुरवीसावन तयार जाल्लयो 
दोंगुल्लयोय थंय सांपडटात. 

आफ्रिका खंडांतल्या दक्षिणेक आशिल्लया हेर देशांपरस 
स्वाझिलँडाक व्हंयांसावन उदकापुरवण बरी जाता. इंग्वाव्युमा, कोमाती, 
उंबुलुझी आनी ग्रेट उसुती ह्यो देशांतल्यो चार मुखेल न्हंयो. त्यो 


कोंकणी विश्वकोश : 


अस्तंतेकडच्यान उदेंतेकडेन व्हांवतात. | 

हवामान : भूंयरचणुकेप्रमाण हवामानांत वेगळेंपण सांपडद 
हायवेल्ड ह्या चड उंचायेच्या प्रदेशांत सरासरी तापमान १६० सॅ. इतत 
आसता. त्या भागांत वर्सुकी पावसाचें प्रमाण ११४ ते १९१ सेंमी 
इतलें आसता. मध्य तणाच्या भागांत सरासरी तापमान १९० सॅ. 
जाल्यार पावस ७६ ते ११४ सेंमी. इतलो पडटा. सरवल भागांत 
सरासरी तापमान २२° सॅ. इतलें उरता. देशाच्या हेर भ 
सखल भागांत पावस उणो म्हळ्यार ५0 सेंमी. इतलो पडटा. पा 
चडकरून ऑक्टोबर ते मार्च ह्या काळांत पडटा. 

वनस्पत आनी मोनजात : देशांत आयजमेरेन फु 
आनी नफुलपी मेळून वनस्पतिच्यो २,६00 जाती सांपडल्यात. 
ह्या पर्वतीय भागांत पायन रूखवांचें दाट रान आसा. हेर रूखवांच 
आस्पाव तातूंत जाता. मध्य आनी सरवल भागांत तणाचे वेगदे 
प्रकार मेळटात. पर्वतीय भागांत लिली फुलांचे, पाचवे, तांबडे, गुल्लाः 
हळदुवे अशे वेगवेगळे प्रकार मेळटात. 

आदल्या तेंपार शिकार आनी सद्या शेतकी जमनिचो दि 
हांका लागून मोनजातिच्यो वेगवेगळ्यो जाती देशांतल्यान ८ 
सद्या हांगाच्या रानांनी शींव, झेब्रा, हिपोपोटॅमस, काळवीट, मे 
सांबर, हरण, तशेंच कुड्डू, इम्फाला, रिडबक, डयुकर ह्यो हरण 
जाती आनी माकडाच्यो वेगवेगळ्यो जाती सांपडटात. सरपटपी जनावरांत 
मानगें, शिल्ले, विखयाळे आनी बिनविखयाळे सोरोप मेळटात. 
सुकण्यांच्यो रवाशेल्यो जातीय हांगा पळोवपाक मेळटात. 

इतिहास : स्वाझी आरव्यायिके प्रमाण तांचे पुर्वज सद्या 
मोझांबीकचें राजपाटण माप्यूटो हांगा रावताले. उपरांत अठराव्या 
शेंकडयाच्या निमाणेकडेन स्वाजी लोकांचो मुरवेली उ्वाने दुसरो हाणें 
कांय मोजक्याच स्वाझींच्या आदारान सद्याचो दक्षिण स्वाझीलंड भाग 
हातासलो. थंय तांका दोंगराचेर आनी देगणांमदीं रावपी हेर आफ्रिकन 
लोक मेळळे. य्वाने दुसरो आनी ताच्या फाटल्यान आयिल्लया हेर 
स्वाझी मुखवेल्यांनी थंयच्या खांप्री लोकांचो स्वाझी लोकांत आस्पाव 
केलो. 

ब्रिटीश वेपारी आनी बोअर लोक स्वाझिलँडांत १८३० च्या 
सुमाराक पावले. १८८0 त थंय रावपी परकी लोकांनी भांगराचो सोद 
लायलो. भांगर रवणपारवातीर साबार मिनेर थंय पावले. तांणी 
स्वाझी मुरवेल्यांकडेन भांगर रवणपाक, तशेंच शेतवडीरवातीर जमनीचो 
उपेग करपाक परवानगी मागली. स्वाझी अशिक्षीत आशिल्लयान तांणी 
दुकूमेतांचेर सही करून भांगर रवणपाचे आनी जमनीचो वापर 
करपाचे हक्क परकियांक दिले. 

१८९४ त ब्रिटीश आनी बोअर हांच्यांत कबलात जावन, 
दक्षिण आफ्रिकेतल्या बोअर प्रजासत्ताकाक स्वाझिलँडाचेर सरकार 
चलोवपाक मान्यताय दिली. पृण १९0२ त बोअरांक हारोवन ब्रिटनांन 


। विश्वकोश : ४ 


गाझिलेंडाचेर आपलो शेक बसयलो. १९६७ त ब्रिटनान स्वाझिलँडाक 
राज्य दिलें. उपरांत ६ सप्टेंबर १९६८ दिसा स्वाझिलँडाक पुराय 
तंत्र्य मेळळें. २४ सप्टेंबर १९६८ दिसा स्वाझिलँड संयुक्त राश्ट्रांचो 
१९६८ त ब्रिटिशांनी स्वाझिलँडारवातीर नवें संविधान तयार 
लें. त्या संविधाना प्रमाण स्वाझिलँड हो संविधानात्मक राजशाय 
श जालो. राजा सोभुजा दुसरो देशाचो मुरवेली जालो. पूण स्वाझी 
लोकांचें हीत आनी परंपरेक धोको आसा ते जाणून साबार स्वाझींनी 
ग संविधानाक विरोध केलो. १९७३ त तें संविधान बररवास्त करून 
वैधानमंडळाचेर तात्पुरती बंदी घाली. उपरांत मंत्रीमंडळाच्या आदारान 
हो राज्य करपाक लागलो, उपरांत राजान नवें संविधान तयार 
वातीर एक रवाशेली समिती नेमली. १९७९ त नवें विधानमंडळ 

नेर्माण केलें. १९८२ त राजा सोभूजाक मरण आयलें. उपरांत १९८३ 
त्त ताचो १५ वर्सा पिरायेचो चलो युवराज मारवोसेटीव गादयेर बसलो. 


राज्यवेवस्था : स्वाझिलँड हो राजशाय देश, राजाची नेमणूक 
वंशपरंपरेन जाता. तो मंत्रीमंडळाच्या सल्लयान सरकार चलयता. 
राजमाता हिका राश्ट्रीय भोणावळी वा विधी करपाचो पयलो मान 
दिला. राजाचे आवयक राजमाता ही उपाधी दिल्या. तिका मरण 
आयलें जाल्यार राजाचे खंयचेय एके बायलेक राजमातेचे तात्पुरते 
हक्क मेळटात. 
अर्थवेवस्था : शेतकी उदरगत आनी खनीज संपत्तीक 
लागून देशाची अर्थीक स्थिती खूब फुडारल्या. शेतवड हो स्वाझिलँडाचो 
मुखेल वेवसाय. देशांतले सुमार ९०% लोक शेतवर्डीत वावुरतात. 
| पिकां भोंवते पद्दतीन (Rotational System) काडटात. ऊस, 
' तांदूळ, कापूस, केळीं, मको, कड्डाण, तंबाकू, अननस, लिंबू जातीचीं 
फळां आनी हेर फळफळावळ खूब प्रमाणांत जाता. शेतवडीक जोडून 
आशिल्लो पशुपालन वेवसायाकय खूब म्हत्व प्राप्त जाला. दूद आनी 
` मांस प्रकल्पय नेटान वाडटा. स्वाझिलँडाची चडशी भूंय युरोपीयनांचे 
` मालकेची आसून, निर्यात करपारवातीर ते मुरवेलपणान नगदी पिकांच 
काडटात. 
रानांसावन मेळपी येणावळीचोय वांटो म्हत्वाचो आसा. १९४० 
सावन युरोपी कंपन्यांनी दोंगुल्लयांचेर पायन आनी युक्‍्यालिप्टस रुरवांची 
लागवड करून, कृत्रीम रानां तयार केल्यात. मदेर चिरपी चडशो 
भंगसाळीय युरोपी मालकेच्यो आसात. 
| देशाचे भूंयेंत तरेकवार ख्वनिजांचे सांठे आसून, ते 
मुखेलपणान ऊंच दोंगुल्लयांचेरय मेळटात. देशांतले वट्ट येणावळींतलो 
सुमार अर्दो वांटो खनिज उद्येजासावन मेळटा. खनिज उद्देगांचेरय 
युरोपीयनांचीच मालकी आसा. लोरवण, अँसबॅस्टोस, कोळसो, जस्त, 


स्वाझिलँड 


भांगर, बॅरायट आनी कॉलीन हांचे सांठे खूब प्रमाणांत मेळटात. 
१९६० सावन स्वाझिलँडांत लघुउद्देणांची नेटान वाड जाल्ली 


_ आसा. खाद्य तेल, शाबू, चप्पल, फस्कां हांचो लघुउद्देगांत आस्पाव 


जाता. शिमीट, सारें, अन्नं प्रक्रिया, लुगट हांचेय व्हड काररवाने थंय 
आसात 

स्वाझिलँडाचे वेपारी संबंद मुरवेलपणान युरोपी देशांकडेन 
आसात. साकर, फळावळ, अंस्बॅस्टोस, लोरवण, मांस हांची निर्यात 
जाता. जाल्यार अवजड मशिनां, सारें, लुगट, जळण आनी मोटारींची 
आयात जाता. लिलांजनी हें देशाचें अधिकृत चलन, 

येरादारी आनी संचारण : येरादारीच्या मळार बरी सुदारणा 
जाल्या. मुखेल शारांक जोडपी रस्ते बरे आनी रूंद आसात. जांवगिऱ्या 
वाठारांनीय रस्त्यांची बरी वेवस्था केल्या. मोझांबिकचें माप्युटो बंदर 
रेल्वेमार्गान देशाचे राजधानीक जोडलां. दक्षिण आफ्रिकेक जोडपी 
रेल्वेमार्ग उंचायेचेर बांदिल्लो आसा. झिंब्बाबाने शारांत विमानतळ 
आसून दक्षिण आफ्रिका, मोझांबीक, झिंब्बाबे आनी टांझानीया देशांनी 
हवाई येरादारी जाता. पोस्ट, टेलिफोन आनी टेलिग्राफ सेवा सरकारी 
नियंत्रणाखाल चलता. 

लोक आनी समाजजीण : स्वाझिलँडांत धा लोकांतले ९ 
लोक खांप्री आसून, ते चडकरून शेतकामतीच आसात. स्वाझी हे 
खवांप्री लोक वेगवेगळ्या पंगडाचे आसून निगुनी, सोथो आनी दलामिनी 
हे मुखेल. दलामिनी हे वरिश्ठ घराण्यांतले लोक. स्वाझी संस्कृती, 
परंपरा, कायदो, व्यक्ती, बोलीभास हांकां सिस्वाती अशें म्हण्टात. 
हेर आफ्रिकन लोकांत मोझांबीकचे शांगानी लोकांचो आस्पाव जाता. 
अल्पसंरव्येन आशिल्ल्या युरोपी लोकांत इंग्लीश आनी दक्षिण 
आफ्रिकेंतल्या गोऱ्या लोकांचो आस्पाव जाता. साप्प अल्पसंरव्येन 
आशिल्ले युराफ्रिकन्स हे युरोपी आनी स्वाझी हांचे अपत्य. 

स्वाझी लोकांकडे आशिल्ली शेतकी जमीन आनी गोरवां 
हांचेवयल्यान तांचो भौशिक दर्जो थारता. स्वाझींचे परंपरेप्रमाण ते 
जायेची हत्त्या करीनात. पूण कांयकडेन गायेचो बळी दितात. लग्नावेळार 
व्हंकलेचो आवय - बापूय न्हवऱयाक अमुकूच जोरवां दोत म्हूण दिता. 
स्वाझी परंपरेप्रमाण स्वाझी दादलो एका परस चड बायलो करपाक 
शकता, थंय आजूनय संयुक्त कुटूंब पद्दत अस्तित्वांत आसा. आदल्या 
तेंपार स्वाझी लोक गोठ्याक तेंकूनच आपल्यो खपी बांदताले. तांच्यो 
खोंपी वांटकुळ्योच आसताल्यो. पूण सद्या गिरेस्त स्वाझी लोक 
फांतराच्या घरांनी रावतात. स्वाझीक एकापरस चड बायलो आसल्यार 
तांचे खातीर स्वतंत्र पांरवें उबारतात. तांचीं पोरसांय वेळीं आसता. 
शेतवर्डीत राबप आनी गोरवांक चरोवपाक व्हरप हो स्वाझी दादल्यांचो 
आनी भुरज्यांचो मुखेल वावर. स्वाझी लोकांक भडक रंगाचे कपडे 
आवडटात. कांय स्वाझी लोक आजय चामड्याचे कपडे घालतात. पूण 
सद्या चडशे लोक आर्विल्लो भेसच करतात. देशांतले अदर्यापरस चड 


स्वाती 


लोक अशिक्षित आसात. शिक्षणीक दर्जो वाडोवपारवातीर सरकारान 
नव्यो येवजण्यो आंखल्यात. स्वाझी सिस्वाली भास उलयतात. बाटू 


भाशेची ती एक पोट भास. 
पारंपारीक उत्सव आनी संगीत हांकां भौशिक मळार चड 


म्हत्व आसा. इंकचाला हो देशाचो राश्ट्रीय उत्सव. तो उत्सव ते 
डिसेंबर वा जानेवारी म्हयन्यांत मनयतात. जाल्यार उमलांगा हो 
थंयचो भौशिक नाच. इंकवालो हो देशांतलो सगळ्यांत पवित्र उत्सव 
आसून, त्या दिसा राजा प्रसवशक्तिचें मूळ, तशेंच बळ आनी एकता 
हांचें प्रतिक म्हूण प्रतिनिधित्व करता. त्या दिसा पदां - नाच आनी 
लोकनृत्य हांच्यो खवाशेल्यो कार्यावळी जातात. तो उत्सव स दीस 
चलता. उमलांगा ह्या पेंपाऱ्यांच्या-नादार जावपी नाचांत, मुरवेलपणान 
आंकवार चलयो वांटो घेतात. जल्म, मरण वा लग्नसुवाळ्या वेळार 
म्हणपाचीं रवाशेलीं पारंपारीक पदां आसात. रिवळरिवळो हैं तांचें 
मुखेल वाद्य. चडशे स्वाझी लोक किरिस्तांव चर्चीचे अनुयायी आसात. 


हेर स्वाझी पारंपारीक आफ्रिकी धर्म पाळटात, 
- कों. वि. सं. मं. 


स्वाती : आश्चिन्यादी गणनेंतलें पंदरावें नरवेत्र. हैं नरवेत्र तुळ 
राशीत येता. हाची एकच तारका आसून हैं विषुववृत्ताचे उत्तरेक भूतप 
गिऱ्यालागसार आसा. हाचो रंग मोतयावरी आसता. तें चंद्राच्या 
भ्रमणमार्जात येना. हें नरवेत्र तिर्यड्मुरव, सुलोचन आनी चर मानिल्ले 
आसा. हे स्त्रीनरवेत्र आसा. वायु ही हाची देवता आसा. हाका नरवेत्र 
प्रजापतीच्या हृदयस्थानार कल्पिल्लें आसा. 

हाचें वैदिक नांव निश्ट्या अशें आसून तें सदांच उत्तर 
मार्जान गमन करता अशें म्हळां, यजुर्वेदांत स्वातीविशीं एक संकेत 
सांजिल्लो आसा, तो असो - सौभार्‍्यकांक्षिणी चली लग्न जातकच 
आपल्या घोवाक आवडची अशी इत्सा आसल्यार तिचें स्वाती नरवेत्राचेर 
दान करचें, ती आपल्या संवसारांत इतली रमतली, बापायच्या घरा 
परत येवपाची तिका इत्सा लेगीत जावची ना. पूण स्वातीचो घोव 
चंद्रीन तिची सतत उपेक्षा करता आशिल्लयान ती सदां दुरव्सवीच 
आसता. 

ह्या नरवेत्राचेर जल्मल्लो मनीस सुंदर, बुध्दिमान आनी 
श्रीमंत आसता अशें कोशठीप्रदीपांत म्हळां. 

- कों. वि. सं. मं. 


स्वाध्याय : एक नेम बद्द अशी अध्ययन अवस्था. हाच्यो तीन 
व्यारव्या दिल्यो आसात - १) आवृत्तिपूर्वकवेदाध्ययनम्‌ (अध्ययन 
केल्लया वेदांची पुनरावृत्ती करप आनी अशाच नेमान करीत रावप). 
२) मोक्षशास्त्राध्ययनम्‌ (मोक्षशास्त्राचे तत्त्वज्ञानात्मक ग्रंथांचे अध्ययन 
आनी चिंतन करप). 


९३४ 


सामान्यपणान ब्रह्मयज्ञाच्या वेळार यथाशक्ति वा यथावस' 

वेद - वेदांगाची आवृत्ती करतात, ताका स्वाध्याय म्हण्टात. 'स्वाच्याः 
प्रमदः” “स्वाध्याय प्रवचनाभ्यां न प्रमदितव्यम्‌’ असे 
उपनिषदाच्या शिक्षाव्लींत भिक्षूंनी सांगला. ताचो अर्थ - स्वाध्य 
प्रवचन म्हळ्यार वेदांची आवृत्ती आनी वेदाध्यापन हेविशीं स्नातकाद 
वा गृहस्तान केन्नाच उपेक्षा करूक जायना असो आसा. 
रवंयच्याय शिक्षणांत स्वाध्याय हो एक गरजेचो असो भार 

आसा. अध्ययन प्रभावी रावपाचे नदरेन ताचो खूब उपयोग 
शिक्षकान शिकयल्लें ज्ञान विद्यार्थ्यान आत्मसात केले ना, 
ताचो रवरो उपयोग जायना. तेरवातीर स्वाध्याय म्हत्वाचो आसता. 
ताकालागून ब्रह्मयज्ञ करचो पडटा. “स्वाध्यायो वै ब्रह्मयज्ञः" 
स्वाध्यायारवातीर स्वाध्याय करप्याक सुखवाची न्हीद मेळटा. स्वाघ्य 
हो आत्माचो चिकित्सक आसा. स्वाध्यायारवातीर किर्ती आनी वेवहारांत 
परिपक्वता प्राप्त जाता अशें मानतात. 
- कों. वि. सं. मं. 


स्वित्झर्लँड : युरोपांतलो एक धाकटुलो, हिमान भरिल्लया तेमकांच 
एक सोबीत देश. क्षेत्रफळ ४१,२९३ चौ. किमी. देशाची उदेंत - अस्तंत 
लांबाय ३४३ किमी. आनी रुंदाय २२२ किमी. देशाचे उत्तरेक जर्मनी, 
अस्तंतेक फ्रांस, दक्षिणेक इटली आनी उदेंतेक ऑस्ट्रिया हे देश 
आसात. बर्न हें देशाचें राजपाटण. 

भूंयवर्णन : भूंयरचणुकेचे नदरेन देशाचे मुखेल तीन भाग | 
केल्यात ते अशे - १) ज्युरा पर्वतीय प्रदेश, २) स्विस सडो आनी | 
३) स्विस आल्पस्‌. ज्युरा पर्वतीय प्रदेश आनी स्विस आल्पस्‌ मेळून 
देशाचे सुमार ६५% क्षेत्र रेवडिलां. पूण मध्य भागावयल्या सड्याचेर 
देशांतली चडशी लोकसंरव्या संघटीत जाल्ली आसा. 

ज्युरा पर्वतीय प्रदेशांत ऊंच दोंगरांच्यो साबार वळी आसात. 
त्या वळींक अशीर आनी खोल देगणांनी वेगळीं केल्यांत. ह्यो वळी 
देशाच्या अस्तंत भागांत पातळिल्लयो आसून, फुडें त्यो फ्रांस देशांत 
पावल्यात. मोंत तेंद्रे हें देशांतलें सगळ्यांत उंचेलें तेमूक. ताची उंचाय 
१,६८२ मी. इतली आसा. 

स्विस सड्याची उंचाय दर्याथरासावन ३७0 ते ६७0 मी. 
इतली. ह्या सड्याचेर कांय सपाट मळां आसात. ह्या प्रदेशांत साबार 
ल्हान - व्हड तळीं आसून, तातुंतली लेक कॉन्स्टंस आनी लेक 
जिनिवा म्हत्वाची. सड्यावयल्या मळांची माती चड पिकाळ. 

स्विस आल्पस्‌ हो युरोपांतल्या सगळ्यांत व्हडल्या पर्वतांचो 
भाग. ह्या पर्वतांनी स्वित्झरलँडाचो सुमार ६0% भाग रेवडिला. ह्या 
पर्वतांची उंचाय 9,0७0 मी. वयर ना. चडशीं तेमकां पांच ते तीन 


यनेमेरेन हिमान भरिल्लीं आसतात. ह्या भागांत दाट रानां आसात. 
ह्या रानांक लागून ऊच दोंगरांवयलो हीम सकयल देंवना. ऱ्हायन 
आनी -होन न्हंयांच्या देगणांनी स्विस आल्पसाचे उत्तर आनी दक्षिण 
अशे दोन वांटे केल्यात. बर्निस, लेपोंटायन, पॅनिंने आनी रायटेन ह्यो 
ह्या प्रदेशांतल्यो म्हत्वाच्यो वळी. ऊंच पर्वतांचेर आशिल्लया साबार 
'झऱ्यांचें धबधब्यात रुपांतर जाल्ले आसा. आल्पस्‌ प्रदेशांतलीं हिमान 
भरिल्लीं ऊच तेमकां, धारदार सुळक्यो त्या भागांत सोबीत देरवावे 
तयार करतात. र्‍्हायन आनी ऱहोन ह्यो देशांतल्यो म्हत्वाच्यो न्हंयो. 
हायन न्हंय उत्तर दर्याक, जाल्यार र्‍होन न्हंय भूंयमध्य दर्याक 
_ मेळळ्या. इन्न आनी टिसिनो ह्योय न्हंयो देशांतल्यान व्हांवतात. 
हवामान : स्वित्झर्लडाचें हवामान उंचायेप्रमाण जार्‍्याजाऱ्यांनी 
बदलता. सादारणपणान ३00 मी. वयर वता तें थंयचें तापमान २° 
सें. देंवत वता. देशांतल्या चडशा प्रदेशांनी पावस आनी हिम पडटा. 
सड्या प्रदेशांनी दाट धुकें पडटा. केन्ना केन्नाय तें वर्सातले १२0 दीस 
` मेरेन पातळता. जानेवारी म्हयन्यांत मध्य सड्याचेर आनी पर्वतीय 
देगणांनी तापमान - २१ ते ११ सॅ. इतलें आसता. गिमाच्या दिसांनी 
सड्यावयलें हवामान उबदार आसता. ह्या दिसांनी थंय वादळ जावपाची 
शक्यताय उरता. जुलय म्हयन्यांत सड्यावयलें तापमान १८० ते २१° 
` सें. हांचेभ्रितर आसता. पूण गिमाच्या दिसांनी लेगीत चड ऊंच 
. भायांतलें तापमान शितळच उरता. मध्य सड्याचेर पावस आनी 
| हिमाच्या रुपान १00 ते ११४ सेंमी. उदकाचें प्रमाण मेळटा. चड 
| उंचायेच्या प्रदेशांनी ताचे प्रमाण २५0 सेंमी. परस चड आसता. १८00 
मी. वयल्या भागांनी वर्सांतले स म्हयने मेरेन हिम उरता. 
इतिहास आनी राज्यवेवस्था : स्वित्झरलँडाच्या आदीम 
इतिहासाची स्पश्टपणान म्हायती मेळना. इ.स. पयलीं आपल्याक 
हेल्विशीयन म्हणपी सेल्टीक लोक थंय रावताले. इ.स. पयलीं ५८ 
त सिजरच्या फुडारपणारवाल रोमी सैन्यान तांचेर घुरी घालून तांकां 
आपल्या शेकातळा दवरले. अशे रितीन हेल्वेशिया हो प्रांत रोमी 
साम्राज्याचो एक प्रांत जालो. उपरांत इ.स. ४00 त आल्मेनियन 
आनी बर्डियन हे दोन जर्मन पंगड थंय स्थायीक जाले. इ.स. ५00 
त जर्मनच्या फ्रँक ह्या पंगडान आल्मेनियम आनी बर्गीडियनांक हारावन 
थंय आपलो शेक बसयलो. चार्लमार्नेचे राजवटीत फ्रँकीश सत्तेचो 
खूब विस्तार जालो. पूण णवव्या शेंकडयांत ती विभागून गेली. ९६२ 
त सद्या अस्तित्वांत आशिल्लो स्वित्झर्लंड देश होली रोमन साम्राज्याचो 
भाग जालो, जाल्यार उरिल्लो प्रदेश बर्णडी राज्याच्या शेकातळा गेलो. 
हो भाग १०३३ त रोमी साम्राज्याक जोडलो. त्या वेळार रोमी 
साम्राज्याच्या आधिपत्यारवाल थंय ल्हान ल्हान अशे साबार राजा 
राज्य करताले. तेराव्या शेंकडयाच्या सुमाराक तांच्यांतल्या हॅबस्बर्ग 
घराण्यान चडशा स्वित्झर्लडाचेर ताबो मेळयलो. १२७३ त रुडोल्फ 
पयलो हो होली रोमी साम्राज्याचो सम्राट जावपी पयलो हेँबस्बर्य. 

स्वित्झर्लंड 


रुडोल्फाचो शेक दिसानदीस वाडटा तें पळोवन उरी आनी स्किवीझ 
राज्यांनी शेजारच्या राज्यांक एकठांय हाडून परपेटूअल कबलात 
घडोवन हाडली. ते कबलातीवरवीं तांणी आपलें स्वातंत्र्य जाहीर 
केलें. तशेंच परकी घुरयांसावनय एकामेकांक आदार करपाचें थरयलें. 
स्विझ राज्यांक एकठांय हाडपी ही पयली कबलात, ह्याच एकठांय 
आयिल्लया राज्यांक उपरांत स्वित्झर्लंड हें नांव पडलें. स्किवीझ 
राज्यावयल्यान हैं नांव घेतलां. 

हॅबस्बर्ग घराण्याचो ऑस्ट्रीयेचेरय शेक आशिल्लो. स्वित्झ 
लोक आपल्याक स्वातंत्र्य मेळचें म्हूण ऑस्ट्रियेआड ते साबार खेप 
झगडले. १३१५ त मॉर्गाटन गांवांत स्वित्झ शेतकामत्यांनी ऑस्ट्रियेच्या 
व्हड सैन्याचो पराभव केलो. १३३२ ते १३५३ ह्या काळांत आनीक 
पांच राज्यां स्वित्झरलँडाक मेळळीं. १३८३ आनी १३८८ त स्वित्झ 
लोकांनी ऑस्ट्रियेचो परतून पराभव केलो. १४00 त स्वित्झर्ल॑डान 
व्हड सैन्य उबारून एक बळिश्ट राज्य जालें. ताणें भोंवतणच्या 
राज्यांचेर घुरयो घालून आपल्या राज्याचो विस्तार वाडयलो. स्विझ 
लोकांनी १४७६ आनी १४७७ त बर्गंडीच्या ड्युकाचेर जाल्यार १४९९ 
त मॅक्सिमिलन पयलो ह्या हॅबस्बर्ग घराण्यांतल्या रोमी सम्राटाचेर 
हार घाली. स्वित्झर्लडाक पुराय स्वातंत्र्य मेळिल्लें. पूण कायदेशीर 
मान्यताय ताका १६४८ त मेळळी. सोळाव्या शेंकड्याच्या दुसऱया 
दसकांत स्वित्झांनी उत्तर इटलींतल्या फ्रेंच लोकांक धांवडावन घाले. 
हे नवे प्रांत तांणी आपल्या राज्याक जोडून उपरांत ते सुमार ३00 
वर्सामेरेन तांच्या शेकातळा उरले. १५१५ त फ्रेंचांनी स्वित्झांचो 
पराभव केलो. त्या झुजांत स्वित्झांक व्हड लुकसाण जालें. तेन्नाच्यान 
तांणी अलिप्ततायेचें धोरण आपणायलां तें आजमेरेन पाळळां. 

स्वित्झ कॉन्फीडरेशन बळिश्ट जायत रावले उपरांत १४८१ 
ते १५१३ मेरेन आनीक पांच राज्यां ताका येवन मेळ्ळीं. अशे रितीन 
स्वित्झ कॉन्फीडरेशनांत वट्ट तेरा राज्यांचो आस्पाव जालो. दर एका 
राज्याचें आपलें स्वतंत्र सरकार आसले. कांय राज्यांनी शेतकामत्यांची 
लोकशाय जाल्यार कांय राज्यांत कारागिऱ्यांचें सरकार आसलें. दर 
एका राज्यांतल्या वांगड्याची असेंब्ली भरता. ही असेंब्ली 
कॉन्फीडरेशनाच्या एकचारारवातीर वावुरता. पूण राज्यांच्या कारभारांत 
हस्तक्षेप करपाचे कसलेच अधिकार ते अॅसेंब्लीक ना. 

सोळाव्या शेंकड्याचे सुरवेकसावन स्वित्झरल॑डांत समाज 
सुदारणा चळवळ सुरू जाली. हलड्रीच झिंवगली आनी जॉन कॅल्वीन 
हे देशांतले त्या तेंपावयले श्रेशठ प्रॉटेस्टंट मुरवेली. कॅल्वीनान जिनिवा 
शार हैं प्रॉटेस्टनांचें आंतरराश्ट्रीय केंद्र केलें. स्वित्झ समाज प्रॉटेस्टंट 
आनी रोमन कॅथलीक हांच्यांत विभागलो. उपरांत ह्या दोनय पंगडांभितर 
१५२९, १५३१, १६५६ आनी १७१२ त यादवी झुजां पेटलीं. 

फ्रेंच क्रांतीक नेट आयिल्लो तेन्ना १७९८ त फ्रेंच सैन्यान 
स्वित्झर्लडाचेर घुरी घालून थंय आपलो शेक बसयलो, फ्रेंचांनी थंय 


स्वित्झर्लंड 


हॅल्वेटीक प्रजासत्ताकाची स्थापणूक करून सगळी राज्यां केंद्र सरकारच्या 
शासनाखाल हाडलीं. ह्या व्हड राजकीय बदलाक लागून स्वित्झर्लंडांत 
तंग वातावरण निर्माण जालें. हाचेर नियंत्रण दवरपारवातीर १८0३ त 
नॅपोलियनान आदल्या तेरा राज्यांची परतून रचणूक करून, तांच्या 
प्रदेशासावन आनीक स नवीं राज्यां निर्माण. केलीं. ताणें राज्यांची 
स्वायत्तता परतून दिली. बॅपोलियनाचे हारीउपरांत विन्ना काँग्रेसीन 
स्वित्झर्लंडाक फ्रेंचांच्या शेकातळा आशिल्लीं नवी राज्यां जोडलीं. ते 
काँग्रेसीन स्वित्झरलँड हें अल्पिततायेच्या धोरणाचो पुरस्कार करपी 
राश्ट्र म्हूण घोशीत केलें. 

एकुणिसाव्या शेंकड्याचे सुरवेकसावन स्वित्झ लोकांनी 
राजकीय सुदारणा जावची म्हूण मागणी केल्ली. उपरांत स्वातंत्र्याचीय 
मागणी जाली. हे खातीर कांय राज्यांनी शांतीपुर्व निदर्शनां काडून 
सरकार उडोवपाच्यो हालचाली जाताल्यो, जाल्यार कांय राज्यांनी बंड 
वा दंगे जावन सरकार उमथिताले. कांय राज्यां हांचे आड आशिल्लयान 
उपरांत १८४७ त तांच्यांत यादवी झूज पेटलें. १८४८ त स्वित्झरल॑डान 
नवें संविधान आपणायलें. ह्या संविधानाप्रमाण देशांत दोन घरांनी 


विभागिल्लें विधीमंडळ आसून थंय संघीय लोकशाय पद्दत आशिल्ली. 


ह्या संविधानान धर्म स्वातंत्र्य आनी मनीस हक्कांची हमी दिल्ली, 
१८७४ त ह्या संविधानात कांय सुदारणा घडोवन हाडल्यो. १८६३ त 
जीन हेन्री डुनांट ह्या स्वित्झ सावकारान जिनिवांत तांबड्या खुरसाची 
(R९५ 01०७5) स्थापणूक केली. ह्याच खुरसावयल्यान स्वित्झरलँडान 
आपल्या राश्ट्रीय बावट्याचें चिन्न आपणायलां. 

१९१४ त पयलें म्हाझूज सुरू जालें तेन्ना स्वित्झल॑डान 
आपलें अलिप्ततायेचें धोरण रोकडेंच जाहिर केलें. झुजांत देंविल्लया 
दोनय पंगडांच्या राश्ट्रांनी तांचे अलिप्ततायेक मान दिलो. झूज काबार 
जाल्याउपरांत १९२0 त स्वित्झलँडाच्या जिनिवा शारांत लीग ऑफ 
नॅशन हे जागतीक संस्थेचें मुरवेल कार्यालय उबारलें, १९३९ त 
दुसरें महाझूज सुरू जालें तेन्नाय स्वित्झर्लंडांना झुजांत वांटो घेतलो 
ना. दोनय विरोधी पंगडांकडेन ताणें बरे संबंद दवरले. झुजावेळार 
साबार युरोपी देशांतल्या लाखांनी निर्वासीत लोकांनी स्वित्झल॑डांत 
आलाशिरो घेतिल्लो. तांणी आपलें अलिप्ततायेचें धोरण राखून 
दवरपारवातीर झूज काबार जाल्याउपरांत १९४५ त स्थापीत जाल्लया 
संयुक्त राशट्राचोय तो वांगडी जालो ना. पृण युरोपी देशांनी जिनिवा हें 
आपलें मुखेल कार्यालय केलें, स्वित्झर्लंड संयुक्त राश्ट्रांच्या कांय 
रवाशेल्या फांट्यांचो वांगडी जालो. 

१९८६ त संयुक्त राश्ट्रांचो वांगडी जावचो कांय ना म्हूण 
घेतिल्लया जनमतान थंयच्या लोकांनी भायरच रावपाचें मान्य केलें. 
पूण स्वित्झर्लंड साबार युरोपी वेवसायीक संस्थांचो वांगडी आसा. 
१९७१ त बायलांक मतदान करपाचे हक्क दिल्यात, १९८१ त 
बायलांकय समान हक्क आसचे म्हूण संविधानान मान्य केलां. 

कोंकणी विश्वकोश 


१९७९ त स्वित्झलँडान आपल्या राज्यांची संरव्या २२ वयल्यान 
केल्या. ज्युरा हैं तेविसावें राज्य फ्रेंच उलोवपी रोमी कॅथलीकांरव 
निर्माण केलां. 

देशाचो राज्य कारभार १८४८ त आपणायल्लया संवि 
चलता. हातूंत १८७४ त खूब सुदारणा जाली. ह्या संविधानाप्रमाण 
स्वित्झर्लंड हें संघीय प्रजासत्ताक आसून, राजकीय हक्क केंद्र सरकार 
आनी राज्यांभितर वांटून दिल्ले आसात. हाका लागून तें एक बडे 
लोकशाय राश्ट्र. विधिमंडळान केल्लया कायद्यांक जाप विचारपारातीर | 
थंयच्या नागरिकांक कांय खाशेले हक्क दिल्यात. स्वित्झलँडांत | 
ल्हान - व्हड अशे खूब राजकीय पक्ष आसात. पूण देशांतल्या मुखेल | 
पक्षांच्या मुळाव्या तत्त्वांभितर व्हडलोसो फरक ना. हाका लागून | 
पक्षांभितर सहजतायेन एकमत जावपाक शकता. क्रिस्टीयन डेमोक्रेटीक 
पार्टी, रिपब्लीक डेमोक्रेटीक पार्टी आनी सोशल डँमोक्रेटीक पार्टी हे 
देशांतले तीन मुखेल राजकीय पक्ष. देशांत उक्‍्तें मतदान, म्हळ्यार | 
हात वयर काडून आपलें मत जाहीर करपाची चाल आसा. | 

अर्थवेवस्था : स्वित्झर्लंडाचो संवसारांतल्या गिरेस्त | 
राश्‍्ट्रांभितर आस्पाव जाता. स्वित्झ लोकांचो राहणीमानचो दर्जा ऊंच | 
आसा. स्वित्झर्लंड हें एक विकसीत उद्देगीक राश्ट्र. देशांतले 
लोकसंरवेच्या मानान रोजगारी चड आशिल्लयान परकी कामगारांचो 
आंकडो थंय खूब आसा. 

देशाची चडशी भूंय ऊंच आनी खडबडीत आशिल्लयान | 
शेतवडीखवातीर तिचो व्हडलोसो उपेग जायना. शेतकी उत्पादन फकत 
३/५ लोकांची गरज भागपा इतलें आसा. चडशा अन्नाची आयात 
करची पडटा. गोरवां पोसप हो थंयचो मुखेल शेतकी वेवसाय. ताचे 
सावन देशांतले वट्ट शेतकी उत्पादनांतलो सुमार ७५% वांटो मेळटा. 
गिमाच्या दिसांनी गोरवां चरोवपारवातीर ऊंच सुवातेर व्हरतात. 
जाल्यार शिंयांच्या दिसांनी तांकां देगणांनी सोडटात. दूद वेवसाय 
नेटान चलता. चडशा दुदाची चीज करून ताची निर्यात करतात. 
पशुधनांत दुकर, बोकडां, मेंढरां आनी कुकडांचो मुरेलपणान आस्पाव | 
जाता. गंव, कड्डण, बटाट आनी फळफळावळ हीं हांगार्ची मुरवेल 
पिकां. वट्ट भूंयेंतली फकत १०% भूंय शेतवडीरवाला आसा. ४०% 
वयर भूंय चरोव मळांखाला आसा. जाल्यार भुंयेचो चवथो वांटो 
रानांरवाला आसा. पूण देशांतल्या वाडट्या प्रदूशणारवातीर रानां 
काबार जायत आसात. 

स्वित्झलँडांत उद्देगीक मळावयली उदरगत दोळे दिपकावपी 
आसा. आयात केल्ल्या मालाचेर प्रक्रिया करून उच्च दर्ज्याचो माल 
तयार करप आनी ताची निर्यात करप हो देशांतलो मुखेल उद्देग. 
ल्हान पूण चड मोलाच्यो वस्तू तयार करप हो थंयचे अर्थवेवस्थेचें 
मुरेल धोरण. घड्याळी तयार करप हो थंयचो एक म्हत्वाचो उद्देग. 
तयार केल्ल्या घड्याळांची सु. ९५% वयर निर्यात जाता. हेर उद्देगांत 

करणां, उद्देणीक साधनां, मशीनां, वेगवेगळी हत्त्यारां आनी 
इञ्यांचें सामान हांचो आस्पाव जाता. रसायनां, अन्न प्रक्रिया, 
पडो, रेशीम आनी कागद तयार करप हेय म्हत्वाचे उद्देग. प्रक्रिया 
लया मालांत मुरवेलपणान चीज आनी चॉकलेटींचो आस्पाव जाता. 
गाचे चडशे कारखाने ल्हान वा मध्यम आकाराचे आसले तरी उच्च 
्ज्याचो माल तयार करप हें तांचें रवाशेलेंपण आसा. काररवान्यांरवातीर 
णान विद्युत्‌ शक्तीचोच चड वापर जाता आसलो तरी 
णूशक्‍तीचोय बऱ्याच प्रमाणांत वापर जाता. 
पर्यटन हो स्वित्झर्लडाचो पारंपारीक वेवसाय, हिमान भरिल्लयो 
ऊंच दोंगुल्ल्यो आनी थंयचे हेर सोबीत देरवावे पर्यटकांक आकर्शीत 
करतात. दर वर्सा थंय सुमार इकरा दशलक्ष पर्यटक देशाक भेट 
त असो अदमास आसा. पर्यटकांक बरी सेवा मेळची म्हूण 
वत्झ सरकारान साबार हॉटेलां आनी खवेळां - मैदानां आनी हेर 
निर्माण केल्यात. 
स्वित्झरलँडाचे सबंद संवसारांत वेपारी संबंद आसात. पूण 
तांचो वेपार मुरवेलपणान अस्तंत युरोपी देशांकडेन चड आसा. 
आयातीपरस निर्यात चड जाता. बँकींग होय देशांतलो मुखवेल उद्देग. 
'संवसारांतल्यो सगळ्यांत चड सुरक्षीत बँको, अशी हांगाच्या बँकांची 
ख्याती आसा. स्वित्झ फ्रँक हें देशातलें अधिकृत चलन. 
| येरादारी आनी संचारण : देशाची चडशी भूंय पर्वतांची 
` आसून लेगीत येरादारीच्या मळार थंय चड सुदारणा जाल्ली आसा. 
देशांतल्या पुराय रेल्वे मार्जाचेर सरकारी नियंत्रण आसा. देशांत ऊच 
ऊंच पर्वत आनी दोंगर आशिल्लयान रेल्वेमार्ग व्हरचेरवातीर तांचेमदल्यान 
साबार बोगदे रवणल्यात. लोचेबर्ण, सेंट गोथार्ड आनी सिम्पलोन हे 
. थंयचे मुखेल बोरदें सिम्पलोन बोगद्याची लांबाय १९.८ किमी. 
आसून संवसारांतल्या व्हड बोगद्यांभितर ताचो आस्पाव जाता. देशांतले 
रस्तेय रूंद आनी बरे आसून, ऊंच पर्वतांचेरय ते पातळळया. 
रस्त्यांखवातीरय खूब बोगदे रवणिल्ले आसात. ऊंच प्रदेशांतल्या रस्त्यांचेर 
शियांच्या दिसांनी हिम जमिल्लयान ते वर्सांतले कांय म्हयनेच उक्ते 
उरतात. १९६४ त खवणिल्लें ग्रेट सँट बर्नार्ड बनेल (बोगदो ५.६ किमी) 
स्वित्झर्लंड आनी इटालीक जोडटा. सँट गोथार्ड रोड टॅनेल (१६.३२ 
किमी) हे रस्त्यामार्गांवयलो संवसारांतलो सगळ्यांत व्हडलो बोगदो. 
न्हायन न्हंयेवरवीं कांय प्रमाणांत उदका येरादारी चलता. जिनिवा 
आनी झुरीच शारांत आंतरराश्ट्रीय विमानतळ आसात. 
स्वित्झर्लडात लागीं लागीं ९0 दिसाळीं उजवाडा येतात. 
चडर्शी खबरांपत्रां जर्मन भाशेंतल्यान उजवाडायतात. रेडीओ आनी 
दुरचित्रवाणीवयलो कार्यावळी सरकारच्या नियंत्रणाखवाला प्रसारीत 
जातात. कांय खाजगी रेडिओ केंद्रांय थंय आसात. पोस्ट, टेलीग्राफ 
आनी टेलीफोनाचेरय सरकारी नियंत्रणारवाल चलता. 
- को. वि. सं. मं. 

स्विडन : उत्तर युरोपांतलें एक गिरेस्त उद्देगीक राष्ट्र. स्कॅब्डीनेवीयन 
द्विपकल्पाचो तो उदेत भाग. क्षेत्रफळाचे नदरेन युरोपांतलें तें चवथ्या 
क्रमांकाचें राश्ट्र. क्षेत्रफळ ४४९,९६४ चौ. किमी. उत्तर - दक्षिण चडांत 
चड लांबाय १,५७२ किमी. आनी रुंदाय ४९९ किमी. दयदिग ७,५६४ 
किमी, देशाचे अस्तंतेक आनी वायव्येक नॉर्वे, उदेंतेक फिनलँड आनी 
बोथनिया आरवात, आग्नेयेक बाल्टीक दर्या आनी नैऋत्येक केंट्गेट 
दर्या आसा. स्टॉल्कहोम हें देशाचें राजपाटण. क्रोना हें थंयचें अधिकृत 
चलन. 

भूंयवर्णन : स्विडन हो स्कॅन्डीनेवीयन द्विपफकल्पाचो एक 
उदेंत भाग. अस्तंतेकडेन देशाची भूंय ऊंच दोंगरी आसून, उदेंतेकडेन 
बोथनीया आरवात आनी बाल्टीक दर्याकडेन ती देंवत रावल्या. देशाक 
लाबिल्लयो लांब दयदिगेवयल्यो दक्षिणेकडच्यो वेळो रेंवाट आसात. 
जाल्यार अस्तंत आनी उत्तरेकडच्यो वेळो तळपी आनी सुक्यो आशिल्लयो. 
दयदिगांनी जुंव्यांचे खूब चोंबे आसात. गोट्लँड हो स्विडनांतलो 
सगळ्यांत व्हडलो जुंवो. ओलँड होय जुंवो म्हत्वाचो. दोनय जुंवे 
बाल्टीक दर्यात आसात. 

भूंयरचणुकेचे नदरेन देशाचे चार वांटे केल्यात ते अशे - 
१) पर्वतीय प्रदेश २) भितर आशिल्ली उत्तरभूंय ३) स्विडीश सकलभाग 
आनी ४) दक्षिणेकडची स्विडीश ऊच भूंय. 

उत्तरेकडेन आशिल्लो पर्वतीय प्रदेश हो कोलेन पर्वताचोच 
एक भाग. स्विडन आनी नॉर्वे हांची शिम ह्या पर्वतान तयार केल्या. 
हिमान भरिल्लीं साबार ल्हान ल्हान तेमकां त्या प्रदेशांत आसात. त्या 
प्रदेशांतले २,१११ मी. उंचायेचें माँट कॅबनॅकायसे हें देशांतलें सगळ्यांत 
उंचेलें तेमूक. ह्या पर्वतीय प्रदेशाचो साप्प उत्तरेकडचो भाग वसू 
म्हळ्यार झाडां - पेडां नाशिल्लो देश. हो प्रदेश साप्प थंड. 

उत्तरेकडचो भितरलो भाग हो दोंगरी प्रदेश. पायन आनी 
स्पूसच्या दाट रानांनी हो प्रदेश भरला. ह्या भागांतल्यान दक्षिणेकडेन 
व्हांवपी खूब न्हंयो आसून, तांचेसावन रवोल आनी अशीर देणणां 
तयार जाल्यांत. बोथनिया आरवाताकडेन हीं देणां रूंद जायत 
गेल्यांत. ह्या प्रदेशांत सरोवरांय खूब आसात. ह्या प्रदेशांत आशिल्ले 
ठोरने न्हंयेन स्विडन आनी फिनलँड हांचे मदली शीम तयार केल्या. 
लुले, उमे, एनणर्मन आनी डाल ह्यो ह्या प्रदेशांतल्यो हेर म्हत्वाच्यो 
न्हंयो. 

स्विडीश लोलँड हो स्विडनाचो मध्य आनी दक्षिणेकडचो 
सपाट प्रदेश. मध्य सपाट भाग खूब रूंद आसून थंय रवूब तळीं 
आसात. त्या भागांतलीं बॉनेर्न आनी वाटेर्न हीं देशांतलीं सगळ्यांत 
व्हडलीं तळीं. बॉनेर्न ह्या तळ्यान देशाचो सुमार ५,५८४ किमी. भाग 
रेवडिल्लो आसून, युरोपांतलें तें एक सगळ्यांत व्हडलें तळें. दक्षिणेकडची 
सपाट भूंय ही मुरवेलपणान पिकाळ शेतमी जमीन. 

दक्षिणिकडचो ऊंच प्रदेश हो गॉटलँन्ड सडो म्हूण प्रसिद्द 


स्विडन 


आसा. ह्या तळपी ऊंच प्रदेशाची दर्याथरासावन सरासर उंचाय ३५0 
मीटर आसा. हो फांतरी प्रदेश मुखेलपणान रानारवालाच आसा. 


हाचो साप्प दक्षिणेकडचो भाग सपाट आसून, थय खूब ल्हान ल्हान 


तळयो आनी खाजनां आसात. 
हवामान : देशाचो सुमार १५% भाग आर्क्टिक कटिबंधारवाला 
येता. हाका लागून देशाच्या उत्तरेकडच्या आनी दक्षिणेकडच्या हवामानांत 
खूब फरक जाणवता. अंटलांटीक महासागरासावन येवपी आरनेयी 
वारें देशाचो दक्षिणेकडचो भाग उबदार दवरता. ह्या भायांतले गीम 
सुरवदिणे आसता, जाल्यार शिंयाळो सौम्य उरता. पूण उत्तरेक गीम 
उबदार आसता जाल्यार, शिंयाळो खूब कडक आसता. देशाचे साप्प 
दक्षिणेकडेन जानेवारी ते फेब्रुवारी हो कडक शिंयाळ्याचो तेंप. ह्या 
तेंपार त्या भागांतलें सरासरी तापमान 0° सॅ. आसता, जाल्यार 
किरुना ह्या साप्प उत्तरेकडच्या भागांत ह्या तेंपार सरासरी तापमान 
- १२० सॅ. इतलें आसता. जुलय हो स्विडनांतलो उश्ण म्हयनो. त्या 
म्हयन्यांत दक्षिणेकडचें तापमान १५° सॅ. १७° सें. इतलें, जाल्यार 
उत्तरेकडचें तापमान १२१ ते १४° सॅ. इतलें आसता. शिंयाच्या दिसांनी 
उत्तरेकडचें तापमान - २३° सॅ. परसय सकयल वता. चडसो पावस 
कॉलेन पर्वतांचेर आनी दक्षिणेकडच्या ऊंच भागांनी पडटा. शिंयाळ्यांत 
दक्षिणेकडची जमीन हिमान भरिल्ली आसता. जाल्यार उत्तरेकडची भूंय 
ऑक्टोबर ते एप्रिल मेरेन हिमान भरिल्ली आसता. 
वनस्पत आनी मोनजात : उंचायेप्रमाण रुखावळीचे प्रकार 
मेळटात. सगळ्यांत चड उंचायेचेर आल्पायन रुरवावळ, ताचे सकयल 
बर्चतूड, उपरांत सुचिपर्णी रुखावळ (००॥810॥5 ७७5) आनी 
बीचवूड ही दयदिगांनी सांपडपी रुरवावळ. कॉनिफरस रुरवावळ चड 
प्रमाणांत आसून देशाची सुमार ५७% भूंय कॉनिफरस रानांनी रेवडिल्या. 
कोलसुणो, वांस्वेल आनी गवे हांच्यो जाती लागी लागीं ना 
जाल्यात. देखून तांची कायद्यान रारवण करप जाता. रेनडियर है 
पाळीव मोनजातीचे कळप उत्तरेकडच्या दोंगरी प्रदेशांनी, जाल्यार 
एल्की ही मोनजात देशांत सगळेकडेन मेळटा. दक्षिणेच्या आनी मध्य 
भागांत कोले, सोंशें आनी हरणां खूब आसात. देशांत तरेकवार 
सवर्णीय खूब आसात. तातूंत, जावपी सवर्णी, खेळा सवणीं, शिकारी 
सवण्यांचो आस्पाव जाता, न्हंयांदेणांनी आनी दर्यालागसार बळार, 
बदक, गल आनी टर्नस्‌ हीं सवणीं सांपडटात, देशांत सोरोपय रवूब 
जातीचे आसात. पूण फुरशें हें एकूच विरवयाळे जातीचें, 
इतिहास - (पुर्विल्लो काळ) : हिम विरगळून भुंयेचें स्वरूप 
मेळपी स्विडन हो युरोपांतलो निमाणो देश. इ.स. प. ८000 सावन 
स्विडनचे दक्षिणेकडच्यान हिम विरगळपाक सुरवात जाली. हिम 
विरगळत रावलो तशे शिकारी आनी नुस्तें मारपी लोक बाल्टीक दर्या 
हुपून त्या प्रदेशांत वचून रावपाक लागले, हवामानांत सुदारणा जाली 
तशे हे लोक देशाचे उत्तरेकडेन रावपाक गेले. इ.स. प. ५0 च्या 

सुमारासावन ह्या लोकांनी रोमन साम्राज्याकडेन वेपारी संबंद जे 
ते लोकर आनी घट्ट जाल्लो झाडाचो दीक दिवन त्या लोद 
ग्लास, कांश्याच्यो वस्तू आनी रुप्यां नाणीं हाडटाले. स्विडिश 
इतिहास बरोवपी रोमन हे पयले लोक. रोमी इतिहासकार टॅसि 


म्हायती बरोवन काडली. ङग 
स्विडिश वायकींग : इ.स. ८00 चे सुरवेकसावन वायक 
ह्या स्कॅन्डीनॅंवीयन जोखमी लोकांनी दर्यामार्गातल्यान साबार देशांक 
वेपार करून वा घुरयो घालून खूब मालवज एकठांय केल्लो. चड' 
नॉर्वेजीयन आनी डॅनीश वायकींग तारूं घेवन अस्तंतेकडेन येत 
जाल्यार स्विडीश वायकींग काळी दर्या ते कॅस्पीयन दर्यामेरेन गेल 
उदेंतेकडच्या देशांक गुलाम आनी लोकर विकून ते थंयच्यान भांग: 
रुपें आनी हेर चैनिच्यो वस्तू स्विडनांत हाडटाले. वायकिंगच्यो मोहिम 
इ.स. १000 मेरेन चालू उरल्यो. उपरांत स्विडनचो चडसो वेष 
जर्मन वेपाऱ्यांनी घेतलो. र 
किरिस्तावांची सुरवेची राजवट : संत अन्स्कार ह्या फ्रॅन्कीश 
मठ गुरून इ.स. ८२९ सावन देशांत ख्रिस्तीकरण सुरू केलें. ता 
मिशनरी थळाव्या लोकांक बाटयत रावले, ह्या कारणावयल्यान तां 
आनी थळाव्या लोकांत सुमार दोनशें वर्सा संघर्श चालूच आशिल्लो. 
ऑलफ स्कॉट्कोनंग हो स्विडनाचो पयलो किरिस्तांब राजा. धाव्या 
शेंकड्याचे निमाणेकडेन ते इकराव्या शेंकडयाचे सुरवेक ताणें आए 
शेक गाजयलो. किरिस्तावांनी स्विडनांत शाळा उबारल्यो, थळावे 
कलेक प्रोत्साहन दिलें, स्विडनाचो कायदो बरोवन काडलो, तशेंच हेर 
सुदारणा तांणी केल्यो. 
इकराव्या शेंकड्यांत स्विडन, डेनमार्क आनी नॉर्वे हीं स्वतंत्र 
राज्यां जालीं. उपरांत स्विडनांत सामंतशाय पद्दत अस्तित्वांत आयली. 
त्यावेळार थंयचो समाज पुरोहीत (९।७9४), वरिश्ठ (\०७।९5) . 
आनी शेतकामती अशा तीन वर्गांत विभागिल्लो. ह्या सगळ्यांचेर 
देरवरेरव दवरपारवातीर राजा आसतालो. थळाव्यो कायदे करपी 
समित्यो राजाक वेचून काडटाल्यो. १२४९ त स्विडनान फिनलँडाचो 
बरोच मुलूरव हाताशिल्लो. 
डॅनमार्क आनी नॉर्वेकडेन एकी : तेरावो ते चवदावो शेंकडो 
मेरेन स्विडनाच्या राज्यकर्त्याभितर आनी वरिश्ट वर्गांमितर एकसारकी 
झगर्डी चालूच आशिल्लीं. पूण जर्मनीचो स्विडनांत वाडपी प्रभाव | 
थांबोवपारवातीर स्विडनाच्या वरिश्ट वर्णान डेनमार्क आनी नॉर्वेची 
राणी मार्रेट हिच्या आदारान १३८८ त जर्मनांचो पराभव केलो. 
युनियन ऑफ कालमार ही कबलात जावन १३९७ त स्कॅब्डीनॅवीयचे 
तिनूय देश राणी मार्णरेटाचे सत्तेरवाल परतून एकठांय आयले. हे 
कबलातीप्रमाण तिनूय देशांचें परकी धोरण एकूच आसलें. पूण दर 
एक देशाचें संविधान आनी कायदे थळावे स्थितींतच उरले. कांय तेंप 

पार. ही एकी शंबर वर्सामेरेन उरली. जर्मन वेपाऱ्यांच्या 
वारवाल बाराव्या आनी तेराव्या शेंकड्यांत स्विडनाची अर्थवेवस्था 
ब सुदारली. त्या वेपाऱ्यांनी स्विडनाची रवनीज संपत्ती विकसीत 
करून थंयच्या वेपाराचेर आपलो शेक बसयलो. १३५० त प्लेगाची 
भ येवन स्विडनाच्या रवूब लोकांक मरण आयलें. देशाचे 
वेरय वायट परिणाम जालो. जर्मन वेपाऱ्यांनी 'हान्सेआटीक 
लीज" हे आपले संस्थेच्या आदारान स्विडिश वेपाराचेर आपलो शेक 
आनीक घट्ट केलो. पंदराव्या शेंकड्याच्या शेवटाक रिक्सदेंग (संसद) 
हें फकत कायदे करपी आनी कर बसोवपी मंडळच म्हूण उरलें. 
स्विडनाचो मेळ नॉर्वे आनी डेनमार्काकडेन पंदराव्या 
शेंकड्यामेरेन उरलो. पूण ह्या एकचाराक तेंको दिवपी आनी ताका 
विरोध करपी, हांच्यांत भितरल्या भितर झगडीं जायत आशिल्लीं. 
१५२३ त स्विडनचो नोबॅल 'गुस्तावूस वासा' हाणें डॅनिसांचेर हार 
घालून, त्याच वर्सा राजा गुस्तावूस पयलो ह्या नांवान तो स्वतंत्र 
स्विडनाचेर राज्य करपाक लागलो. नॉर्वे राज्य डॅनिश सत्तेरवालाच 
' उरलें. गुस्तावुसान जर्मनीचो घर्मसुदारक मार्टीन ल्युथर हाच्या अनुयायांक 
' स्विडनांत तांच्या धर्मीक कल्पनांचो प्रसार करपाक उत्तेजन दिलें. 
| हाका लाजून १५४० च्या सुमाराक ल्युथेरन धर्म हो स्विडनाचो 
| राश्ट्रीय धर्म जालो. गुस्तावूस हाणें राजाचेय अधिकार वाडोवन 
` आधुनिक स्विडीश राज्याची बुन्याद घाली. ताणें देशाचें सैन्य मजबूत 
करून, शासकीय मंडळाचें केंद्रीकरण केलें. तशेंच राजाआड जावपी 
बंड मोडून, वेपारी आनी उद्देगांक चालना दिली. 
विस्ताराचो काळ : सोळाव्या शेंकडयाचे सुरवेकसावन 
स्विडनान साबार झुजां उबारून बाल्टीक दर्याभोंवतणचे रवूब प्रदेश 
हातासले. राजा गुस्ताव दुसरो आदोल्फ हाणें साबार प्रदेश स्विडनाक 
जोडून देशाचो विस्तार वाडयलो. तशेंच प्रोटेस्टंट मतप्रणाली 
वाडोवपारवातीरय तो तीस वर्सा धर्मीक झूज झगडलो. स्विडनाचो 
शेक दिसानदीस वाडत रावलो. हाका लागून तांणी डॅनमार्क, रशिया 
आनी पोलंडा आडय झुजां उबारलीं. १६१७ ते १६४७ ह्या काळांत 
स्विडनान बाल्टीक दर्याच्या दोनय वटांनी आपलो विस्तार वाडयलो. 
जर्मन आनी पोलंडाचेय कांय प्रांत तांणी स्विडनाक जोडले. १६५८ त 
स्विडिशांनी डॅनिशांकडेन बळजबरीन रोस्किल्डे कबलात करून 
डॅनमार्काचे कांय भाग घेतले. राजा चार्ल्स बारावो हाणें १५९७ ते 
१७१८ मेरेन स्विडनाचेर राज्य केलें. ताणेंय स्विडनाचें झुजारी धोरण 
चालूच दवरून, देशाचो विस्तार आनीक वाडयलो. ह्या तेंपार स्विडन 
हो युरोपांतलो एक बळिश्ट देश आशिल्लो. पूण १७०९ त रशियेकडल्यान 
हार घेतले उपरांत स्विडनाक हेरांकडच्यान घेतिल्ले साबार प्रांत परत 
करचे पडले. 
१७१८ त बाराव्या चार्ल्साक नवो राजा वेचून काडचे पयलींच 
मरण आयलें. हाचो फायदो घेवन संसदेन नव्या राजाक नवें संविधान 

आपणावचें म्हूण अट घाली. १७२0 त तयार केल्लया नव्या संविधानान 
राजाचे साबार हक्क काडून ते संसदेक दिले. अशे तरेन स्विडनांत 
संसदीय राजवट सुरू जाली. त्या काळाक स्विडीश इतिहासांत 
'मुक्ततायेचो काळ" ही संज्ञा दिल्या. हो काळ १७७२ मेरेन उरलो. 
पूण ह्या तेंपार स्विडनाचो जर्मनीकडच्यान व्हड पराभव जालो, तशेंच 
देशाची राजकीय आनी अर्थीक स्थितीय रवूब इबाडली. हाचो परिणाम 
म्हळ्यार देशव्यापी क्रांती जावन स्विडनांत परतून राजेशाय आयली. 

एकुणिसाव्या शेंकड्यांचे सुरवेक स्विडनाचे ब्रिटनालाीं वेपारी 
संबंद खूब वाडले. ब्रिटन आनी फ्रेंचांचें आपसांत वैर आशिल्ले. देखून 
ब्रिटनावांगडा स्विडनय फ्रेंचाचो सम्राट नॅपोलियनाआड झुजपाक लागलो. 
ह्या झुजांचो परिणाम म्हळ्यार रशियेन स्विडनाकडच्यान फिनलँड 
राज्य हातासलें. पूण स्विडनान डेंनमार्काकडच्यान नॉर्वे राज्य घेतलें. 
१८0९ त स्विडनान नवें संविधान आपणायलें. जीन बॅप्तीस्ते बर्नाडोट 
हो फ्रेंच राखणे दलाचो वांगडी नॅपोलीयनी झुजांवेळार स्विडनाचो 
वावुरपी राजा (९9९॥।) जाल्लो, तो १८१८ त चार्ल्स चवदावो म्हूण 
स्विडनाचो राजा जालो. स्विडनाचें सद्याचे राजघराणें हें हाचोच वंशज. 

एकुणिसाव्या शेंकड्यांत अर्थीक मळाचेर खूब उदरगत 
जाली आनी भौशिक मळारय खूब सुदारणा जाली. ह्या तेंपार 
जमनीचो खूब वांटो शेतवडीरवाल हाडलो. पूण ह्याच शेंकड्याचे 
सुरवेक देशाची लोकसंरव्याय खूब वाडिल्लयान, देशांत योवपी पीक 
उणें पडपाक लागलें. वाडटे लोकसंरव्येवांगडा देशांतली बेकारीय 
वाडली. हाचो परिणाम म्हळ्यार १८६७ ते १८८६ ह्या तेंपार सुमार 
४,५0०,०00 स्विडीश लोक अमेरिकेक आनी हेर युरोपी देशांनी वचून 
स्थीर जाले. देशांतल्या उद्देग धंद्यात रवनिज आनी रान उद्देगांत वाड 
जाल्याउपरांत निर्वासीतपण (६9ra!०॥) उणें जालें. लांकूड उद्देग 
वाडोवपारवातीर सरकारान १८६0 ते १८७0 ह्या काळांत सवाशेले 
रेल्वेमार्ग उबारले. १८६७ त स्विडीश रसायन शास्त्रज्ञ आल्फ्रेड 
नोबॅल हाणें डायनामायटचो सोद लायलो. डायनामायटच्या आदारान 
खनिज सांठे उस्तुपाचो वावर नेटान जावपाक लागलो. लोरवण आनी 
तिरव्या वस्तू करपी कारखाने वाडले. एकुणिसाव्या शेंकडयाच्या 
शेवटाक मेरेन स्विडनाचो मुरवेल उद्देणीक राश्ट्रांमदी आस्पाव जालो. 
ह्या तेंपार राजकीय आनी भौशिक मळारय आनीक सुदारणा जाली. 
वेगवेगळ्यो कामगार संघटना अस्तित्वांत येवन, तांणी कामगारांची 
स्थिती सुदारली, तांकां मतदान करपाचेय हक्क मेळळे. १८८९ त 
साबार कामगार संघटना एकठांय येवन तांणी भौशिक लोकशाय 
पक्षाची स्थापणूक केली. कामगार संघटनांच्या वाडट्या प्रभावाक 
लागून, स्विडीश सरकारान वेगवेगळ्या कायद्यांवरवीं कामगारांखवातीर 
कांय सवाशेल्यो येवजणो आंरवल्यो. 

१९0५ त नॉर्वे राज्य स्विडनासावन वेगळें जालें. नॉर्वेजियांनी 
आपलो राजा वेंचून काडल्या उपरांत स्विडनान नॉर्वेचें स्वातंत्र्य मानून 


स्विडन 


घेतलें. पयल्या आनी दुसर्‍या महाझुजांत स्विडनान तटस्थतायेचें 
धोरण आपणायल्लें. पूण १९४0 त जर्मनीन नार्वे हाताशिल्लो तेन्ना, 
स्विडीश सरकारान जर्मन सैन्याक देशांतल्यान वचपाक मान्यताय 
दिल्ली. पूण साबार स्विडीशांनी ह्या धोरणाक विरोध केल्याउपरांत, 
१९४३ त सरकारान ताचेर बंदी घाली, दुसऱ्या महाझुजाउपरांत ते 
१९६0 मेरेन स्विडनाच्या अर्थीक मळार खूब भरभराट जाली, स्विडीश 
लोकांच्या राहणीमानांतय रवूब सुदारणा जाल्यों. १९७५ त नवें संविधान 
तयार केलें. त्या संविधानान राजाचे चडशे हक्क काडून घेवन ते 
संसदेक दिले. देशांत १९३२ ते १९७६ मेरेन समाजवादी लोकशाय 
पक्षाचोच शेक आशिल्लो. उपरांत १९७६ ते १९८२ मेरेन हेर पक्षांनी 
मेळून सत्ता जाजयली. १९८२ त-परत समाजवादी लोकशाय पक्ष 
सत्तेर आयलो. १९८६ त प्रधानमंत्री ओलोफ पाल्मे हाची हत्त्या 
जाली. उपरांत इंग्वॉर कार्लसोन प्रधानमंत्री जालो. १९८८ त जाल्ले 
संसदीय वेंचणुकेंत 'ग्रीन पार्टी' ह्या पक्षाक भोवमत मेळळें. 
सद्या स्विडनाचो गिरेस्त राश्ट्रांभितर आस्पाव जाता. पूण 
१९८0 ते १९९० ह्या सबंद दसकांत देशाक अर्थीक अडचर्णीक तोंड 
दिवचें पडलें. उद्देगीक उत्पन्न उणें जायत रावलें, जाल्यार म्हारगाय 
वाडत रावली. वाडटे म्हारणायेक आळाबंद हाडपाक सरकाराक 
अपेस आयलें. देखून राजकीय तणावय निर्माण जाले, सप्टेंबर 
१९९१ त जाल्ले भोशिक वेंचणुकेंत रवंयच्याच पक्षाक भोवमत मेळूंक 
नाशिल्लयान युती सरकाराची स्थापणूक जाली. कार्ल बिल्डट्‌ हो नवो 
प्रधानमंत्री जालो. 
राज्यवेवस्था : स्विडनांत संविधानात्मक राजशाय अस्तित्वांत 
आसा. राजा वा राणी, प्रधानमंत्री, कॅबीनेट आनी संसद मेळून 
राज्यकारभार चलयता. १८0९ त तयार केल्लें संविधान १९७५ मेरेन 
अस्तित्वांत आशिल्लें. १८०९ च्या संविधानान राजाक कार्यकारी सत्ता 
दिल्ली. पूण वैधानिक हक्क राजा आनी संसदेक वांटून दिल्ले. १९१७ त 
संविधानांत कांय सुदारणा करून राजाचे कांय हक्‍क काडून ते 
संसदेक दिल्ले. १९७५ त तयार केल्ल्या संविधानान राजाचे उरिल्लेय 
कार्यकारी हक्क काडून घेवन ते संसदेक दिले. अशे रितीन राजा हो 
नांवापुरतोच देशाचो मुरवेली उरलो. १९८0 त संविधानांत परतून 
सुवारणा करून राजघराण्याची सगळ्यांत व्हडली आस्पत चलो वा 
चलयेक राजगादयेचे वारस म्हूण थारायले. संसदेचें अधिवेशन राजा 
वा राणयेचेच उपस्थितीत सुरू जाता. नवो प्रधानमंत्री जेन्ना सत्ता 
हातांत घेता तेन्नाय ताका त्या सुवाळ्याक हाजीर रावचो पडटा. 
कार्यकारी सत्ता प्रधानमंत्री आनी हेर कॅबिनेट वांगड्यांच्या 
हातांत आसता. संसदेचो सभासद प्रधानमंत्र्याची नेमणूक करता, पूण 
ताका हेर संसद वांगड्यांचीय मान्यताय जाय पडटा. उपरांत प्रधानमंत्री 
हेर कॅबिनेट वांगडी वेचून काडटा, 
देशाची संसद एक सदनी आसून तीका *रिक्स्दा' अशें 

म्हण्टात. संसदेंत ३४९ वांगडी आसून, तांकां तीन व 
काडटात. तातुंतले फकत ३१0 वांगडी भौशिक म 
काडटात, जाल्यार हेर जागे वेगवेगळया पक्षांक देशभर कित 
पडटात, त्याप्रमाण वांटून मेळटात, हे राखीव जागे मेळ 

पक्षाक सबंद देशांत उण्यांत - उणी ४% मतां पडपाक जाय, वा ए 
मतदार संघांत १२% मतां पडपाक जाय. अठरा वर्सा पिरायेच्या दः 
एका स्विडीश नागरिकाक भौशिक वेंचणुकेंत वांटो घेवपाक मेळट 
संसदेच्या अधिवेशनाचो तेंप ऑक्टोबर ते मे मेरेन आसता. सबं 
कॅबिनेट वा कॅबिनेटच्या खंयच्याय वांगड्याक काडून उडोवपाचे हक्क 
संसदेक आसात. सरकारी अधिकाऱ्यांचेर देखरेख दवरपाखातीर 


भ्रश्‍्टाचार आनी बेकायदेशीर कामां थांबोवप तशेंच नागरिकांक सम 
मेळोवन दिवप हें तांचें मुरेल काम. भौशिक लोकशाय पक्ष, हो 
देशांतलो मुरवेल पक्ष, सेंटर पार्टी, मोडरेट पार्टी आनी लिबरल पार्टी 
हेय थंयचे म्हत्वाचे पक्ष. जाल्यार कम्युनिस्ट आनी ग्रीन पार्टी हे थंयचे 
ल्हान पक्ष. | 

राज्यकारभार वेवस्थीत चलचो म्हूण देशाचे २४ प्रांत केल्यात. 
त्या प्रांतांचें स्वतंत्र थळावें सरकार आसून, ताचेर लक्ष दवरपारवातीर 
दर एका प्रांतांत गव्हर्नर नेमतात. लोकांनी वेंचून काडिल्लया मंत्रिमंडळाच्या 
सल्लयाप्रमाण तो सरकार चलयता. 

अर्थवेवस्था : स्विडन हें एक गिरेस्त उद्येगीक राश्ट्र 
भरभराटीक पाविल्ली ताची अर्थवेवस्था मुखेलपणान सुदारिल्ली 
अभियांत्रिकी आनी सर्व्हीस इंडस्ट्रीज हांचेर आदारिल्ली आसा. 
निर्यातीसावन मेळपी येणावळिचोय वांटो खूब म्हत्वाचो, सुमार ९०% 
स्विडिश उद्देग खाजगी मालकिचे आसात. घट्ट लांकूड आनी लोखण 
हांच्या व्हड सांठ्यांक लागून स्विडनाक अर्थीक मळार विकास करपाक 
शक्य जालें अशें अर्थतज्ञांचें मत. जलविद्युत्‌ केंद्र आनी अणुशक्ती केंद्र 
हांचेसावन देशाक जाय आशिल्ली ऊर्जा मेळटा. दक्षिणेक आनी मध्याक 
आशिल्ली पिकाळ जमीन देशाक अन्न पुरवण करता. 

वट्ट भुंयेंतली फकत १0% जमीन शेतवडीरवाला आसा. 
देशाचे सामके दक्षिणेक स्कॅन ह्या वाठारांतलें बरें हवामान आनी 
पिकाळ जमनीक लागून थंय तरेकवार पिकां भरपूर प्रमाणांत काडटात. 
दक्षिणेकडच्या हेर भागांनी आनी मध्य वाठांरातय कांय प्रमाणांत पिकां 
काडटात. देशाचो उत्तरेकडचो भाग चड थंड आशिल्लयान थंय कसलेंच | 
पीक काडपाक मेळना. हांगा जावपी मुखेल पिकावळींत बार्ली, ओट, | 
बटाट, शुगर बीट आनी गंवाचो आस्पाव जाता. चडशे शेतकामती | 
सहकारी संस्थेचे वांगडी आसात. ही संस्था शेतकामत्यांक सगळे _ 
तरेचो आदार दिता. दूद उत्पादन आनी पशुपालन हे शेतकामत्यांक 
खूब येणावळ दिवपी मुरवेल वेवसाय. दूद, बीफ आनी पोर्क हांचो 
खप चड आसा. ब 

देशांत सांपडपी खनिजांभितर लोरवण हें चड म्हत्वाचें. 
सांपडपी लोरवण माल हो बऱ्या दर्ज्याचो आसून तो 
[रवेलपणान लॅपलँड भागांत सांपडटा. स्कॅलेफ्टी भागांत तांबें, 
हांगाचे वट्ट भुंयेतली सुमार १/५ भूंय रानारवाला आसा. 
शनांसावन मेळपी घट्ट मदेराची व्हडा प्रमाणांत निर्यात जाता. नुस्तेंमारीय 
व्हडा प्रमाणांत चलता. नुस्तें मारपारवातीर आधुनिक यांत्रीक बोटींचो 
उपेग जाता. 
उद्देणघंद्याच्या मळार स्विडनान दोळे दिपकावपी उदरगत 
सादल्या. लोरवण आनी तिरवें संबंदीत उद्येग हे हांगाचे मुरवेल 
' उद्देण. देशांत उच्च दज्यचिं तिखें तयार करतात. हेर उद्देणांचीय वाड 
' जाल्ली आसा. वट्ट निर्यातीत उद्देगीक उत्पादनाचो वांटो सुमार २/५ 
इतलो आसता. देशांतले सुमार २/३ कामगार सर्व्हीस उद्देगांत 
आसात. स्विडनाचें आयाती परस निर्यातीचें मोल चड आसा. वाहनां 
` आनी तांचे मेकळे भाग, विद्युत्‌ मशिनां, रसायनां, मदेर, तिरवें आनी 
` हेर अभियांत्रिकी मशीनांची व्हड प्रमाणांत निर्यात जाता. जाल्यार 
` पेट्रोलियम आनी अन्न - धान्य हांची आयात जाता. स्विडनाचे 
| मुरवेलपणान जर्मनी, ब्रिटन, अमेरिका, नॉर्वे, फिनलँड आनी डेनमार्क 
ह्या देशांकडेन वेपारी संबंद आसात. स्विडन हो युरोपियन फ्री ट्रेड 
असोसिएशनाचो वांगडी आसा. 
येरादारी आनी संचारण : येरादारीच्या मळार स्विडनांत 
खूब सुदारणा जाल्ली आसा. रस्त्यांचें आनी रेल्वेमागचिं जाळें देशभर 
पातळिल्लें आसून, रेल्वेमागांचेर सरकारी नियत्रंण आसा. जर्मनी 
आनी डेनमार्क हे देश उदकामार्गान जोडल्यात. स्टॉकहोम शारांत 
आंतरराशट्रीय विमानतळ आसा. मालमो आनी जोटेबर्ग हेय विमानतळ 
म्हत्वाचे. गोटेबर्ग हें देशांतलें मुरवेल बंदर. हेर म्हत्वाच्या बंदरांत 
स्टॉकहोम, मालमो आनी हॉल्सिन्णबर्ग हांचो आस्पाव जाता. 
स्विडनांत सुमार ११५ दिसाळीं उजवाडा येतात. तातुंतलीं 
आफ्टोंब्लाडेट, दाजेन्स्‌ न्हेटर आनी एकस्प्रेसन हीं मुरवेल. चडशीं 
नेमाळीं रवाजगी मालकिचीं आसून, सरकारान तांकां पुराय स्वातंत्र्य 
दिलां. दूरसंचारण (Telecommunicati0n) ची उदरगत स्विडनांत 
जाल्ली आसा. देशांतल्या सगळ्या वाठारांनी दूरध्वनी आसा. 'द 
स्विडिश ब्रॉडकास्टींग कॉर्परेशन ही राश्ट्रीय प्रसारण संस्था. रेडिओ 
आनी दूरचित्रवाणी सेवेचेर हे संस्थेचें नियंत्रण आसता. 
लोक आनी समाजजीण : स्विडनाची १९९९ वर्सा 
लोकसंरव्या ८,८८६,७३८ आशिल्ली. देशाच्या आवांठाचे तुळेन स्विडन 
हो युरोपांतलो उणीं लोकसंरव्या आशिल्लो देश. थंय दर एक चौ. 
किमी.क फकत १९ लोक रावतात. देशांतले सुमार ८४% लोक 
शारांनी रावतात. स्विडनाचे सुमार ९५% लोक लुथेरन चर्चीचे अनुयायी 
आसात. रोमन कॅथलीक, मिशन कोवेनन्ट चर्च, पॅन्टेकोस्टल, बॅप्तीस्त 

स्विडन 


आनी ज्यू धर्मीय लोकय थंय कांय प्रमाणांत आसात. फिनीश आनी 
लॅप्स्‌ हे अल्पसंरव्येन सांपडपी लोक. फिनिशांचो आंकडो सुमार 
पन्नास हजार आसून ते देशाचे उत्तरेक आनी उदेंत दयदियांनी 
रावतात. लॅप्स्‌ हे लोक मुरवेलपणान रवणीत वा भंगसाळींनी काम 
करतात. 

चडशे स्विडीश हे आदीम जर्मनी पंगडाचे वंशज. डॅन्स आनी 
नॉर्वेजीयन लोकांकडेन तांचो लाजिंचो संबंद आसा. चडशे स्विडीश हे 
लांब, गोरे, धवशे वा तांबशे केंस आनी निळेशे दोळे आशिल्ले लोक. 
तांचें राहणीमान उंचेल्या दज्यचिं आशिल्लयान तांचें जेवणय खवाशेले 
पद्दतिचें आसता. तांकां जेवणाची सुरवात शितळ (0010 Fish) 
नुस्तें रवावन करपाक आवडटा. उपरांत ते शितळ मांसांचे वेगवेगळे 
प्रकार रवातात. मागीर कांय गरम जिन्नस ते रवातात. निमाणेकडेन 
ते फळां वा कांय गोड पदार्थ रवातात. स्मोर्गास्बोर्ड हो तांचो राशट्रीय 
खाणाप्रकार. हो पदार्थ ते मुरवेलपणान सुटये दिसा खातात. सुटये 
दिसा हो पदार्थ थंयच्या सगळ्या होटेलांनी मेळटा. कॉफी हैं तांचें 
आवडिचें पेय. देशाचें हवमान शितळ आशिल्लयान ते वोडका, व्हायन, 
बियर आनी हेर आल्कोहॉलीक पेयां पियेतात. 

स्विडीश ही देशाची अधिकृत भास. ती जर्मनीक भाशा 
समुहांतली एक. डॅनीश आनी नॉर्वेजीयन भाशांकडेन तिचो लागींचो 
संबंद आसा. उलोवपाची आनी बरोवपाची भास पुराय देशांत सारकीच 
आसली, तरीय कांय प्रदेशांनी थळावी शैली आयकूंक मेळटा. साबार 
फिनिशी लोक फिनीश भास उलयतात. पूण शिक्षणारवातीर तांकां 
स्विडीश भाशेचोच उपेग करचो पडटा. इंग्लीश भाशेचोय वापर कांय 
प्रमाणांत जाता. 

शिक्षणीक मळार खूब उदरगत जाल्ली आसा. हांगा सगळ्यांक 
शिक्षणाची एकसारकी संद मेळटा. साक्षरतचें प्रमाण ९०% परस चड 
आसा. मुळावें आनी माध्यमिक शिक्षण फुकट. तशेंच ७ ते १६ 
वर्सामेरेन शिक्षण सक्तीचें आसा. विश्वविद्यालय, टॅक्नीकल आनी 
हेर खाशेल्या विद्यापिठांचेर सरकारचें नियंत्रण उरता. सात वर्सा 
सकयल्लया भुरज्यांरवातीर साबार रवाजणी बालवाडी आसात. स्विडीश 
मुळाव्या शिक्षणाक ग्रुण्डस्कोला अशें म्हण्टात. हें मुळावें शिक्षण ७ ते 
१५ वर्सांमेरेन तीन तीन वर्सा अशें तीन पांवड्यांनी विभागलां. 
मुळाव्या शिक्षणाच्या तिसऱ्या पांवडयांत विद्यार्थ्यांक आपले आवडिचो 
विशय घेवपाक मेळटा. गोटेबर्ग, लिंकोपींग, लुंड, स्टॉकहोम, उमेआ 
आनी अपसाला हीं देशांतलीं स विश्वविद्यालयां. तातुंतलें अपसाला 
हें सगळ्यांत पोरनें. तें १४७७ त उबारिल्लें. स्विडनांत स संशोधक 
ग्रंथालयां आसात. 

स्विडीश साहित्याचे मूळ युरोपी मध्य युगांत सांपडटा. पूण 
दर्जेदार साहित्याची रचणूक एकुणिसाव्या शेंकड्यासावन जावपाक 
लागली. आगुस्त र्ट्रिन्डबर् हो स्विडीश साहित्य इतिहासांतलो 


हंगेरी 


शरश साहित्यकार. एकुणिसाव्या शेंकड्याच्या शेवटाक आनी विसाव्या 
शेंकड्याचे सुरवेक ताचीं नाटकां खूब गाजलीं, ताणें नाटक क्षेत्रांत 
क्रांती घडोवन हाडून, आधुनिक नाटकाची बुन्याद घाली. विसाव्या 
शेंकड्यांत साबार स्विडीश साहित्यकारांक नोबॅल पुरस्कार मेळळ्यात. 
सेल्मा लागेरलोफ (१९0९), वर्नर वॉन हेडनस्टॅम (१९१६), अरीक 
एक्सेल कार्लफेल्ड (१९३१), पार फाबिएन लॅगर्कविस्ट (१९५१), 
एवीन जॉनसन आनी हॅरी एडमण्ड मार्टीनसन (१९७४). विसाव्या 
शेंकड्याच्या मध्याक माज सजोवाल आनी पॅर बाहलू ह्या घोव - 
बायलेन बरयल्लया कादंबऱ्यांक संसारीक नामाना मेळळी. 

लळीत कलेच्या मळार स्विडनान आपली रवाशेली अशी 
शैली निर्माण करूंक ना. चित्रकला, संगीत, शिल्पकला, वास्तूशिल्प 
उबारतना तांणी युरोपी आनी हेर शैलीचें अनुकरण केलां. कार्ल 
मिलूस हो स्विडनांतलो प्रसिद्द शिल्पकार, जाल्यार एन्डर्स झोर्न हो 
प्रसिद्द चित्रकार. जेनी लिंड ही एकुणिसाव्या शेंकड्यांतली एक 
नामनेची ऑपेरा गायिका. तिचो आजूय 'स्विडीश नायटिंगेल' म्हूण 
उल्लेख जाता. टेनोर जुसी, बॅजोर्लिन आनी बर्जीत निलसोन हे 
विसाव्या शेंकडयांतले प्रसिद्द ओपेरा गायक. फिल्म इुंड्स्ट्रीज हातुंतय 
भोव उदरगत जाल्ली आसा. विक्टर स्जोस्ट्रोम आनी माउरिटज 
स्टीलर हे फिल्म इुड्स्ट्रींतले प्रसिद्द संचालक. तांचे चडशे सिनेमा 
स्कॅन्डीवीयन साहित्याचेर आदारल्या. ग्रॅटा गार्बो आनी इन्ग्रीड बर्गमॅन 
ह्या सिनेतारकांनी अमेरिकेक नामना जोडचे पयलीं स्विडनाच्या सिनेमांनी 
काम केल्लें. 

वाडट्या शारीकरणाक लागून लोकवेद, लोकनृत्य, लोकगीत 
हांचो लागीं लागीं अस्त जाल्लो आसा. पूण अँडवेण्ट, लुसिआ, 
क्रिस्मस, इस्टर हे सण स्विडीश लोक व्हडा उमेदीन मनयतात. 

- कों. वि. सं. मं. 


हंगेरी : मध्य युरोपांतलो चारयवटांनी जमनीन रेवाडिल्ली एक ल्हान 
देश, क्षेत्रफळ ९३,०३२ चौ. किमी. लोकसंरव्या १०,५00,000. हंगेरीक 
हेर सात देशांनी रेवडिला, ताचे उत्तरेक झेकोस्लावाकिया, आग्नेयेक 
युक्रेन, उदेंतेक रोमानिया, दक्षिणेक युगोस्लाव्हीया आनी क्रोयेशिया 
आनी अस्तंतेक स्लोवेनिया तशेंच ऑस्ट्रिया हे देश आसात. बुडापेस्ट 
हें देशाचें राजपाटण, 

भूंयवर्णन : हंगेरिची चडशी भूंय सरवल आनी सपाट 
आसा. देशाचो सुमार दोन - तृतीयांश भाग दर्याथरासावन १९८ मी, 
उणे उंचायेचो आसा. उत्तरेकडचो उणे उंचायेचो पर्वतीय भाग सोडलो 
जाल्यार, हंगेरिचो उदेंत भाग सपाट आसा. माऊंट केकस्‌ हें देशांतलें 
सगळ्यांत उंचेलें तेमूक. ताची उंचाय १,०१५ मी. आसून ताचो 
आस्पाव उत्तरेकडच्या पर्वतीय प्रदेशांत जाता. देशाचो अस्तंतेकडचो 
चडसो भाग दोंगरी आनी पर्वतीय आसा. 

५७९ किमी. आसून ती उदेंत हंगेरींत उत्तरेकडच्यान दक्षिणेकडे 
व्हांवता, डेन्यूब हे मुरवेल न्हंयेचो तो फांटो. उत्तरेकडची कांय शिम 
डॅन्यूब न्हंयेन तयार केल्या. तशेंच देशाच्या मध्य भागांतल्यान ती 
उत्तरेकडच्यान दक्षिणेकडेन व्हांवता. उदका येरादारीरवातीर तिच 
खूब उपेग जाता. देशांतले अस्तंतेक आशिल्ले बॅलाटोन हें मध्य 
युरोपांतलें सगळ्यांत व्हडलें तळें. ताणें देशाचो ५९६ चौ. किमी. 
भाग रेवडिला 
भूंयरचणूकेचे नदरेन देशाचे चार भाग केल्यात ते अशे - 


राशी आनी न्हंयांचीं कांय अशीर देगणां सोडल्यार हो प्रदेश सपाटच 
आसा. देशाचो वायव्येकडचो कोनसो सोडलो जाल्यार डेन्यूब ब्हंयेचे | 
अस्तंतेक आशिल्लो सळो प्रदेश ट्रान्सडेन्युबिया भागांत आस्पावता. 
ट्रान्सडेन्युबिया हो दोंगुल्लयांचो आनी पर्वतीय भाग. बॅलाटोन तळ्याचे 
उत्तरेक वांटकुळ्या आनी मोटव्या दोंगुल्ल्यांची सांखळी तयार जाल्या. 
वायव्येकडचो कोनसो लिटल प्लॅनांत मोडटा. तो मुखेलपणान सपाटच | 
आसा. डेन्यूब न्हंयेचो आरनेयेकडचो आनी ग्रेटर प्लॅनाचे उत्तरेकडचों 
भाग म्हळ्यारच उत्तरेकडचो ऊंच प्रदेश. हो ग्रेट कार्पाथियन पर्वत 
प्रणालिचोच एक भाग आसा. 

सादारणपणान हंगेरिंतलो शिंयाळो चड थंड आनी गीम चड | 
उश्ण आसा. जानेवारी म्हयन्यांत देशांतलें सरासरी तापमान -२१ सॅ. 
आनी जुलय म्हयन्यांत तें २१° सें. मेरेन चडटा. पावस आनी हिम 
हांच्या रुपान हंगेरींत सादारपणान वर्सुकी उदकाचो शिंवर ६0 सेंमी. 
पडटा, 

उद्देणीक क्रांती उपरांत, आधुनिकीकरणाच्या हावेसान हंगेरीन | 
चडशीं मुळार्वी रानां मारून उडयलीं. पूण फाटल्या कांय वसाँसावन 
पायन रुरवांची लागवड करून रानक्षेत्र वाडोवपाचे सरकारी यत्न 
चल्लयात. पूण हंगेरीची चडशी भूंय सपाट आनी उणे उंचायेची आशिल्लथान 
तांच्या वावराक फाव तसो प्रतिसाद मेळना. हांगाच्या चड उंचायेच्या 
रानांनी हरणां आनी रानदुकर चड आसात, सखल भागातल्या 
तणाच्या वाठारांनी सोंशे, हुंदराचे कांय प्रकार, चानयो, तितर आनी 
हेर मोनजात सांपडटा. 

इतिहास : मागियार लोकांनी णवव्या शेंकड्यांत डेन्यूब 
न्हंयेच्या मध्य पाणट्यांत आपलो शेक बसयल्या उपरांत हंगेरी राज्य 
अस्तित्वांत आयलें. हें घडणुकेच्या हजारवसाँ आदी हांगा लोकांचो 
राबितो आशिल्लो अशें म्हण्टात. पुण ताची म्हायती स्पश्टपणान मेळना. 
मागियार लोक हांगा पावले तेन्ना हंगेरिचो कांय भाग (पन्नोनिया 


र्ण विश्वकोश डो 


नी डासिया प्रांत) रोमी साम्राज्यारवाल आशिल्लो. आर्पाद हाच्या 
पणारवाल णवव्या शेंकड्याच्या शेवटाक मागियार टोळयेन डेन्यूब 
वतणचो चडसो वाठार हातासलो. तातूंत, सद्या हंगेरी म्हूण 
स्तित्वांत आशिल्ल्या देशाचो चडसो भाग आस्पाविल्लो. हांगा आपलो 
नळ उबारून, ते युरोपांतल्या हेर प्रसिद्द शारांचेर घुरी घालून तीं 
. पूण ९५५ त जर्मन राजा ओट्टो पयलो हाणें मागियारांचो 
व केलो. तेन्नाच्यान तांणी अस्तंत युरोपी राज्यांचेर घुरयो 
र सोडून हंगेरींतच आपलो राबितो केलो. 
९७० त आर्पादचो पणटूर जेझा हो मागियार टोळयेचो 
जालो. ताणें मागियारांचे ल्हान ल्हान पंड एकठांय हाडून 
चें संयुक्त राश्ट्र करपाक सुरवात केल्ली. ताच्या मरणाउपरांत 
ताचे चलो स्टिफन हाणें तो वावर चालू दवरलो. स्टिफन हो रोमन 
कॅथलीक आशिल्लो, ताणें पोप सिल्वेस्टर दुसरो हाचेकडेन आपल्याक 
हंगेरीचो राजा करचो म्हूण माणी केल्ली. पोपान ती मान्य करून 
१000 त ताका हंगेरीचो राजा केलो, स्टिफन हो हंगेरीचो पयलो 
राजा. राजा जाल्या उपरांत स्टिफनान हंगेरिचो रोमन कॅथलीक धर्म 
हो राजधर्म म्हूण जाहीर केलो. कॅथलीक चर्चीन १०८३ त (म्हळ्यार 
स्टिफनाच्या मरणाच्या ४५ वर्सा उपरांत) ताका संत म्हूण घोशीत 
| केलो. उपरांत आर्पादच्या वंशजांनी १३0१ मेरेन हंगेरीचेर शेक 
चलयलो. आर्पाद वंशजांनी आपल्या तिनशें वर्सांच्या काळांत हंगेरीची 
एक बळिश्ट किरिस्तांव राज्य म्हूण उबारणी केली. 

१३0१ त आर्पादच्या निमाण्या राजाक मरण आयल्याउपरांत 
फुडलीं २२५ वर्सा मेरेन हंगेरी हैं एक स्वतंत्र राज्य म्हूण नंदतालें. 
ह्या काळांतलो चार्ल्स रॉबर्ट हो इटालींतले आंज्यो वंशावळींतलो एक 
प्रसिद्द राज्यकर्ता आशिल्लो. ताणें १३०८ ते १३४२ मेरेन हंगेरिचेर 
राज्य केलें. आर्पाद वंशावळिच्या निमाण्या राजा उपरांत हंगेरींत 
निर्माण जाल्ले तणावाचे परिस्थितीचेर आळो घालून, चार्लसान थंय 
शांतता प्रस्थापीत केली. पंदराव्या शेंकड्याच्या मध्याक जॉन हंयादी 
हाणें हंगेरीचें मुखवेलपण करून ऑट्टोमन तुर्काच्यो घुरयो परतून 
लायिल्लयो. १४५८ त हंयावीचो पूत माथियास कोविनस हंगेरीचो राजा 
जालो. ताच्या वेळार हंगेरिची खूब भरभराट जाली. तशेंच इटालियन 
प्रबोधनाचें तें मुरवेल केंद्रय आशिल्ले. १४९० त माथियासच्या मरणाउपरांत 
हंगेरींत परतून अस्थिरता आनी तणाव निर्माण जालो. राजशाय 
दुबळी जावन वरिश्ट घराण्यांतल्या लोकांनी राजकारभाराचीं चडशीं 
सुत्रां आपल्या हातांत घेतिल्लीं, त्या तेंपावयलो हंगेरिचो समाज हो 
मुरेलपणान शेतकामत्यांचो आशिल्लो. ते जमिनदारांरवातीर शेतवडींत 
राबताले. वरिश्ट लोकांचो शेक आयल्या उपरांत ते शेतकामत्यांक 
आनीक सतावपाक लागले. हाका लागून १५१४ त शेतकामत्यांनी 
तांचेआड उठाव केलो. पूण वरिश्ट लोकांनी तो मोडून उडोवन, उपरांत 
ते शेतकामत्यांक गुलामांभशेन वागोवपाक लागले. 

सोळाव्या शेंकड्याचे सुरवेक हंगेरिची भौशिक स्थिती खूब 
इबडिल्ली, हे परिस्थितीचो फायदो घेवन १५२६ त तुर्कांनी हंगेरीचो 
पराभव केलो. तांणी मध्य हंगेरिचेर आपलो शेक बसयलो. तुर्काउपरांत 
ऑस्ट्रियेच्या हेबस्बर्जान सुरवेक हंगेरिचो अस्तंत आनी उत्तरेकडचो 
भाग ऑस्ट्रियेक जोडलो. उपरांत तुर्काक धांवडावन ताणें पुराय 
हंगेरिचेर ऑस्ट्रियेचो शेक बसयलो. उपरांत हेबस्बर्ण घराण्यान 
हंगेरी लोकांक चड करून प्रोटेस्टंट पंथीय लोकांक वायट वागणूक 
दिली. हे तांचे सतावणुकेक लागून हंगेरी लोकांनी १७०३ त देशव्यापी 
उठाव केलो. त्या उठावांत, फ्रान्सिस राकोझील दुसरो हाणें फुडारपण 
केल्ले. हॅबस्बर्ण घराण्यान १७११ त हो उठाव मोडून उडयलो. पूण 
उपरांत तांणी साबार येवजणो आंखून भोशिक, अर्थीक आनी राजकीय 
मळांचेर कांय प्रमाणांत सुदारणा घडोवन हाडल्यो. 
एकुणिसाव्या शेंकड्याचे सुरवातेक काउंट स्टिफन शेचनी 
हाच्या फुडारपणारवाला हंगेरी संस्कृतायेचो पुनर्जल्म आनी राश्ट्राभिमान 
वाडोवपारवातीर चळवळ सुरू जाली. लुइस कोसुत हो १८४० तलो 
प्रसिद्द समाज सुदारक. सुधारणा चळवळीवांगडा ल्हव ल्हव स्वातंत्र्य 
चळवळय सुरू जाली. १८४८ त जाल्ले फ्रेंच क्रांतिचो प्रभाव हंगेरी 
समाजाचेरय पडलो. ऑस्ट्रियेन हंगेरिच्या राजकारणांत खूब बदल 
घडोवन हाडले. पूण हंगेरी लोकांक आपल्याच शेकातळा दवरले. 
ऑस्ट्रियेन हंगेरीक पुराय स्वातंत्रय दिवपाक न्हयकार दिल्ल्यान हंगेरीयन 
लोकांनी कोसुतच्या फुडारपणारवाला क्रांतिकारी सरकाराची स्थापणूक 
करून १८४९ त हंगेरीचें स्वातंत्र्य जाहीर केलें. पूण ऑस्ट्रियेन 
रशियेच्या पालवान हंगेरी सैन्याचेर हार घालून तांकां परतून आपल्या 
शेकातळा दवरले. पूण १८५९ त फ्रांस आनी इटली देशांनी मेळून, 
जाल्यार १८६६ त परसिया आनी इटलीन मेळून ऑस्ट्रियेचो पराभव 
केलो. हे परिस्थितीचो फायदो घेवन हंगेरीन फ्रांसिस डिक हाच्या 
फुडारपणारवाल ऑस्ट्रियेच्या सम्राटाकडेन ऑस्ट्रिये इतलेच हंगेरीकय 
हक्क आसचे म्हूण मागणी केल्ली. उपरांत तांच्यांत कबलात जावन, 
एकेच राजेशायेरवाला दोन देश एकठांय आयले. पूण दोनय देशांरवातीर 
वेगवेगळी संविधानां आशिल्लीं. ऑस्ट्रिया - हंगेरी रचणुके उपरांत 
दोनय देशांची खूब उदरगत जाली. हंगेरिच्या अर्थीक, संस्कृतीक 
आनी शिक्षणीक मळार खूब विकास जालो. 
एकुणिसाव्या शेंकड्याचे निमाणेकडेन आनी विसाव्या शेंकड्याचे 
सुरवेक वसणूक आनी वेपार सर्त हांच्यावयल्यान युरोपी देशांभितरली 
दुस्मानकाय वाडत जेल्ली. ऑस्ट्रिया - हंगेरिचोय हे सर्तीत आस्पाव 
आशिल्लो. १९१४ त बोस्नियेच्या विद्यार्थ्यान ऑस्ट्रिया - हंगेरिच्या 
वारसाची हत्त्या केल्ली तेन्ना, ऑस्ट्रिया - हंगेरीन आपलो शेजारी देश 
सर्बीयेक दोशी थारावन ताचे आड झूज उबारलें. उपरांत दोनय 
देशांच्या इश्ट राश्ट्रांनी एकामेकांआड झुजां उबारलीं. अशे रितीन 
पयलें महाझूज सुरू जालें (१९१४ - १९१८). ह्या झुजांत जर्मनी, 

बल्गेरीया आनी ऑटोमन साम्राज्यान ऑस्ट्रिया - हंगेरीक तेंको दिल्लो, 
जाल्यार फ्रांस, रशिया, ग्रेट ब्रिटन आनी उपरांत अमेरिकेन सर्बयेक 


तेंको दिल्लो.ह्या झुजांत ऑस्ट्रिया - हंगेरी आनी तांच्या इश्ट राश्ट्रांचो 
पराभव जालो. उपरांत ३ नोव्हेंबर १९१८ दिसा ऑस्ट्रिया - हंगेरिन 
झूज बंदीची कबलात मान्य केली, १६ नोव्हेंबर १९१८ दिसा हंगेरीयन 
लोकांनी ऑस्ट्रियेआड उठाव करून हंगेरी हें प्रजासत्ताक म्हूण 
घोशीत केलें. काउंट मायकल कारोली हो स्वतंत्र हंगेरीचो पयलो 
राष्ट्राध्यक्ष जालो. पूण मार्च १९१९ त कम्युनिस्ट आनी समाजीक पक्ष 
एकठांय येवन तांणी युती सरकार घडोवन हाडलें. उपरांत कम्युनिस्ट 
मुखेली बेला कून हाणें हुकूमशाह ह्या नात्यान राजकारभारार्ची 
सगळीं सुत्रां आपल्या हातांत घेतलीं. पूण रोमानियेकडच्यान पडिल्ली 
हार आनी अर्थीक अडचणींक लागून ताचो शेक चड तेंप चलूंक 
शकलो ना. उपरांत १९१९ त अँडमिरल निच ओलास होर्थी सच्तेर 
आयलो. होर्थी हो राजा नासलो तरी राजेशहा ह्या नात्यान ताणें २५ 
वर्सा हंजेरिचेर शेक गाजयलो. १९२० त हंगेरी आनी ताच्या इश्ट 
ाश्टरांनी मेळून ट्रिआनोनची कबलात मान्य करून घेतली. ही 
कबलात पयल्या महाझुजांत जैतीवंत थरिल्लया देशांनी घडोवन हाडिल्ली, 
ट्रिआनोनचे कबलातीक लागून हंगेरीक आपलो व्हड प्रदेश वगडावंचो 
पडलो. 

पयल्या महाझुजाक लागून देशाची भौशिक आनी अर्थीक 
स्थिती खूब इबाडिल्ली. ट्रिआनोन कबलातीक लागून तांकां कांय व्हड 
कारखाने वगडावंचे पडले. जर्मनींत हिटलर सत्तेर आयल्याउपरांत 
ताणें हंगेरीक आपलेवटेन वळोवन पयल्या महाझुजांत वणडायल्ले 
सगळे प्रदेश परतून मेळोवन दिवपाचें उतर दिलें. १९३८ त हंगेरीन 
झेकोस्लावाकिया, रोमानिया आनी युगोस्लाव्हीयाचेर घुरी घालून 
आपले प्रदेश परतून घेतले. एप्रिल १९४१ त हंगेरीन हिटलराक 
युगोस्लाव्हीयाचेर घुरी घालपाक तेंको दिवन दुसऱ्या महाझुजांत वांटो 
घेतलो. १९४३ मेरेन हंगेरीचो शेक दिसान दीस वाडत आसा तें 
पळोवन हिटलरान हंगेरिचेरय घुरी घाली, हॉर्थी हाका बंदरवर्णीत 
उडोवन ताणें हंगेरींत नाझी सरकारची स्थापणूक केली. त्यावेळार 
ताणें हंगेरींतल्या पांच लारवांवयर ज्यू लोकांक जर्मनींत धाडून तातुंतल्या 
चडशा जाणांक मारून उडयले. १९४४ त सोविएत युनियनान हंगेरींतल्या 
नाझी सैन्याचो पराभव केलो, १९४५ त हंगेरी आनी जैतिवंत इश्ट 
राश्ट्रांनी कबलात केली. ते कबलातीप्रमाण हंगेरीन १९३८ मेरेन 
घेतिल्ले सगळे प्रदेश परत करपाचें मान्य केलें. 

दुसऱ्या महाझुजाउपरांत हंगेरींत वेंचणूक जावन हंगेरी 
प्रजासत्ताक म्हूण घोशीत केलें. ते वेंचणुकेंत कोणाकच भौमत मेळूंक 
नाशिल्लयान युती सरकार अस्तित्वांत आयलें. सरकारांत स्मालहोल्डर 
ह्या पक्षाचो शेक आशिल्लो. पूण सोविएताचें सैन्य थंय आशिल्लयान 
तांच्या आदारान उपरांत हंगेरी सरकारांत कम्युनिश्टांनी आपलो शेक 

बसयलो. १९४७ चे वेंचणुकेतय कम्युनिस्टांक भौमत मेळोवप 
अपयश आयलें. पूण तोमेरेन तांणी सोविएताच्या आदारान देशांतर 
व्हड व्हड हुद्द्ांचेर आनी म्हत्वाच्या जाऱ्यांचेर आपली नेमण 
करून घेतिल्ली. १९४९ त कम्युनिस्टांनी देशांतले हेर पक्ष बेकायदे 
थारावन पुराय सत्ता आपल्या हातांत घेतली. सोविएत 
धर्तेचेर तांणी हंगेरीखवातीर नवें संविधान आपणायलें. 
पक्षाचो मुखेली माथायस राकोसी हाणें सगळी सत्ता आपल्या 
घेवन, आपली हुकूमशाय राजवट सुरू केली. पूण ताणें आपणायल्ल 
येवजण्यांचेर अर्थीक आनी भौशिक स्थितींचेर वायट परिणाम जाल्या 
पुराय देशांत तंग वातावरण निर्माण जालें. देखून १९५३ त राको 
सुवातेर इम्रे नॉगी हाची राष्ट्राध्यक्ष म्हूण नेमणूक केली. नॉजी 
कांय सुदारणा चळवळी चालीक लावन, हंगेरी लोकांक कांय प्रमाण 
स्वातंत्र्य दिलें. पूण सकोसी आनी पक्षाच्या हेर वांगड्यांक ही गजा 
मानवली ना. राकोसीन १९१५ त नॉगीक सत्तेभायरो करून परू 
पुराय सत्ता आपल्या हातांत घेतली. पूण ताणें आपणायल्लया येवजण्यांक 
लागून लोकांत परतून असंतोश निर्माण जावन, तांणी १९५६ 
देशव्यापी क्रांती घडोवन हाडली, नॉी परतून राश्ट्राध्यक्ष जालो. पृण 
सोविएत युनियनान व्हड सैन्य धाडून तो उठाव मोडून उडयलौ 
शेंकड्यांनी हंगेरी लोकांक मारून उडयले वा बंदरव्णीत घाले 
जाल्यार सुमार दोन लाखवांवयर लोक देश सोडून गेले. नॉगी आर्न 
ताच्या सांगात्यांक दोशी थारावन १९५८ त तांकां मरणाची र्यास्त 
फर्मायली. 

क्रांती उपरांत सोविएत युनियनान हंगेरीवयलो आपल 
शेक आनीक घट्ट केलो. जानोस कदार हो कम्युनिस्ट पक्षाचो मुरवेलीं 
नवो राश्ट्राध्यक्ष जालो. ताणें देशांत शांतताय हाडपारवातीर लोकांक 
कांय प्रमाणांत स्वातंत्र्य दिलें, तशेंच नव्यो अर्थीक येवजण्योय आंखल्यो. 
सुरवेक लोकांच्या राहणीमानांत खूब सुदारणा जाली. पूण १९७० त 
देशाची अर्थीक स्थिती परतून इबाडली. १९८८ त केंरोली 
हंगेरिचो नवो राश्ट्राध्यक्ष जालो. १९८८ चे निमाणेकडेन मिक्लोसर 
नॅमेथ हाची राष्ट्राध्यक्ष म्हूण नेमणूक केली. १९८९ त संविधानात 
सुदारणा घडोवन लोकांक आनीक स्वातंत्र्य दिलें. हेर पक्षांकय 
मान्यताय दिल्ली. १९९० त जाल्ले वेंचणुकेंत साबार पक्षांनी वांटो 
घेतिल्लो. तातूंत हंगेरियन डेमोक्रेटीक फोरम ह्या पक्षाक भौमत मेळळें. 
आर्पाद गोंझ हो हंगेरिचो नवो राष्ट्राध्यक्ष जालो. | 

राज्यवेवस्था : कम्युनिस्टांची राजवट आशिल्ली तेन्ना तांणी 
हेर सगळे पक्ष बेकायदेशीर थारावन म्हत्वाचे हुद्दे आपलेकडेन 
दवरिल्ले. पूण १९८८ सावन कम्युनिस्ट विचारसरणेक हंगेरी लोकांनी 
खर विरोध परगटायल्लयान कम्युनिस्टांक देंवती कळा लागली. 
१९८९ त कम्युनिस्टांनी आपल्याक समाजवादी म्हूण घोशीत केले. 
त्याच वर्सा नवें संविधान तयार करून हंगेरीन भौपक्षीय लोकशाय 

त आपणायली. १९९0 त भोपक्षीय वेंचणूक जावन तातूंत हंगेरीयन 
क्रेटीक पक्षाक भोमत मेळळें. 

` हंगेरीची संसद एक सदनी आसून तिका नॅशनल अंसेंबली 
| म्हणटात. संसदेंतल्या वांगड्यांक भौशिक मतदानान चार 
[खातीर वेचून काडटात. राष्ट्राध्यक्ष हो देशाचो मुखेली. 
वांगड्यांची नेमणूक विधानसभा करता. प्रधानमंत्री हो 
राज्यकारभार वेवस्थीत चलचो म्हूण देश १९ प्रांतांनी 
Counts) आनी ६ शारांनी विभागला. त्या त्या प्रांताचो वा 
चो राज्यकारभार चलोवपारवातीर खाशेलें काउंसिल आसता. 
क मतदानान काउंसिलच्या वांगड्यांक चार वर्सारवातीर वेंचून 


अर्थीक स्थिती : दुसऱ्या महाझुजापयलीं हंगेरीची अर्थवेवस्था 
आ शेतवडीचेरय आदारिल्ली. पूण उपरांत कम्युनिस्टांनी 
दैशांत आपलो शेक बसोवन हंगेरीची पुराय अर्थवेवस्था आपल्या 
हातांत घेतली. तांणी सोविएत युनियनच्या आदारान व्हड व्हड उद्देग 
सुरू केले. हंगेरिची अर्थवेवस्था घट्ट करपारवातीर १९६८ त कम्युनिस्टांनी 
'न्यू इकोनोमीक मॅकानिझम" ही येवजण आंखली. सुरवेच्या काळांत 
हे येवजणेरवाल देशाची रवूब भरभराट जाली आनी लोकांचो रावपाचो 
दर्जोय वाडत गेलो. पूण उपरांत म्हार्गाय आनी वेपारी तूट वाडत 
जेल्ल्यान १९८0 त ही येवजण बंद केली. १९९० त कम्युनिस्टांची 
राजवट काबार जाल्याउपरांत नव्या सरकारान अर्थवेवस्थेंत सुदारणा 
घडोवन हाडपारवातीर नव्यो येवजणो चालीक लायल्यात. 
हंगेरीन उद्देगीक मळाचेर झोपय मारिल्ली आसली तरी, 
आयज लेगीत थंय शेतवडीक खूब म्हत्व आसा. शेतकी उत्पन्नांत 
वेगवेगळ्या पिकावळीचो ६0% जाल्यार, पशुपालनाचो ४०% आस्पाव 
जाता. मको, बटाट, द्राक्षां, शुगर बीट आनी जंव हीं हांगाचीं मुरवेल 
पिकां. पशुपालनांत कुकडां आनी दूकर पोसपाच्या वेवसायाक चड 
प्राधान्य दिलां. 
हंगेरिचे भुंयेंत वेगवेगळ्या खनिजांचे सांठे आस्पावल्यात. 
तातूंत फांतरी कोळसो, लोरवण, मँगनीज, सैमीक वायू आनी रवनिज 
तेलांचो आस्पाव जाता. बॉक्सायट हें देशांतलें चड म्हत्वाचें रवनिज. 
मॅसेक पर्वताचेर युरेनियमचे सांठे सांपडल्यात. 
देशांतले चडशे व्हड उद्देग राज्य सरकाराच्या नियंत्रणारवाल 
चलतात. कम्युनिस्टांची राजवट सोंपल्या उपरांत सवाजणी उद्देग 
वाडत आसा. हंगेरींतल्या मुखेल उद्देणांत लोरवण, तिरवें, बसी 
आनी रेल्वे बांदप, तशेंच विद्युत्‌ आनी इलेकट्रोनीक सामान, अन्न 
प्रक्रिया, वरदां, लुगट हांचो आस्पाव जाता. 
हंगेरीचे अर्थवेवस्थेचो व्हड वांटो परकी वेपाराचेर आदारून 
आसा. आधुनिक मशिनां, मोटारी, कोळसो, कापूस, विद्युत्‌ शक्ती, 

सारें, लोरवणी म्हाल आनी तेल हांची व्हड प्रमाणांत आयात जाता. 
जाल्यार अँलुमिनां, वरदां, प्रक्रिया केल्ले अन्न पदार्थ, सोरो आनी 
तिरव्याची निर्यात जाता. 

येरादारी आनी संचारण : रस्ते आनी रेल्चेमार्गांचेर रवूब 
सुदारणा जाल्या. रेल्वे येरादारी राज्य सरकाराचे देरवरेरवीरवाल 
चलता. न्हंयांतल्यान आनी कालव्यांतल्यान व्हड प्रमाणांत उदका 
येरादारी जाता. बुडापेस्ट शारा भायर आंतरराश्ट्रीय विमानतळ आसा. 

लोक आनी समाजजीण : हंगेरींत वेगवेगळ्या वंशाचे 
कांय पंड आसात. तातुंतलो मागियार हो सगळ्यांत व्हड. वट्ट 
लोकसंख्येंतले सुमार ९५% लोक मागियार पंगडाचे. जिप्सी, जर्मन, 
स्लोव्याक, क्रोयेट्स आनी रोमानी हे हंगेरींतले हेर म्हत्वाचे वंश. 
दुसऱ्या महाझुजाउपरांत जाल्या उद्देगीक विकासाक लागून हंगेरींतले 
खुबशे लोक शारांत रावपाक गेल्यात. सॉकर हो हंगेरींतलो 
लोकप्रसिद्द खेळ. बास्केटबॉल, वॉलिबॉल, पेंवप ह्या सारकिल्लया 
इंडोअर रवेळांरवातीरय ताची नामना आसा. 

हंगेरींतले सुमार दोन - तृतीयांश लोक रोमन कॅथलीक, 
जाल्यार एक चतुर्थांश लोक प्रोटेस्टंट आसात. रिफॉर्मड चर्च आनी 
ल्युथरान चर्च हे प्रोटेस्टंट पंथांतले व्हड पंगड. हेर लोकांत बायझान्टन 
रायटचे कॅथलीक, ज्यू आनी युनिटॅरियन हांचो आस्पाव जाता. 
कम्युनिस्टांचो शेक सोंपल्या उपरांत हंगेरी सरकारान आपल्या लोकांक 
पुराय धर्मीक स्वातंत्र्य दिलां. 

मागियार (हंगेरीयन) ही देशाची राजभास आसून देशभर 
तिचो व्हड प्रमाणांत वापर जाता. पूण कांय अल्पसंरवी पंड आजूनय 
आपल्यो थळाव्यो भासो उलयतात. शिक्षणीक मळाचेर खूब उदरगत 
जाल्ली आसून, हंगेरींतल्या लागीं लागीं सगळ्या प्रौढ लोकांक वाचपा 
- बरोवपाक येता. ६ ते १६ वर्सा पिरायेच्या सगळ्या भुरज्यांक शिक्षण 
कायद्यान सक्तीचें आसा. देशांतल्यो सगळ्यो शिक्षणीक संस्था 
सरकाराच्या नियंत्रणारवाल चलतात. हंगेरींत वेगवेगळी अर्शी 
तिसांवयर दिसाळीं उजवाडा येतात. 

बुडापेस्ट, मिसकोल्क, डॅब्रेसेन, पॅक्स, स्झेड, जिओर, 
एठार, बॅकेस्काबा, टाटाबेन्या, कापोस्वार, कॅक्सकॅमेट हीं हांगाचीं 
म्हत्वाची शारां. 

- कों. वि. सं. मं. 


हंपी : एक पुराणीक आनी इतिहासीक क्षेत्र. तें कर्नाटकातल्या 
बेल्लारी जिल्ह्यांत आसा. ह्या क्षेत्राकडल्यान तुंगभद्रा न्हंय व्हांवता. 
हांगा लागसारच रामायणांतलें किष्किंधा थळ आसा. हांगाच्यान चार 
कोसांच्या अंतराचेर पंपा तळें आसा. हंपी हें पंपाचें कन्नड अपभ्रंश 
रूप आसा. हांगाचो जो मुरवेल देव विरूपाक्ष ताका पंपापती अशें 
म्हण्टात. 


रामायण काळांत हो वाठार वाली - सुग्रीवांच्या राज्यांत 
आशिल्लो. किष्किंधेंत वानरांचे जायते वाडे आशिल्ले. ताचे भोंवतणी 
वानरांनी जायते तट बांदिल्ले. ह्या थळाची म्हायती अशी आसा - 
सीतेक रावणान व्हरतकच, राम दक्षिणेवटेन वता आसतना पंपा 
तळ्याचेर हनुमंताची आनी ताची भेट जाली. त्या रिवणाक हनुमंत 
रामाचो दास जालो. ताणेंच फुडें अग्नीचे साक्षीन राम आनी सुग्रीवाची 
इश्टागत घडोवन हाडली. फुडें ह्याच सुञ्रीवाच्या अठरा प वानरदळाच्या 
आदारान रामान लंकेचेर घुरी घाली, 
इ.स. १४ व्या शतमानांत हांगा विजयनगरच्या राज्याची 
राजधानी स्थापन जाली आनी हांगा हिंदू साम्राज्याची बुन्याद घालपांत 
आयली. विजयनणरचें पयलें नांव विद्यानगर अशें आशिल्ले, हरिहर 
आनी बुक्क हांणी हांगा राजधानी स्थापून तिका आपलो गुरू 
विद्यारण्यस्वामी हाच्या नांवावयल्यान विद्यानगर अशें नांव दिल्लें. फुडें 
हांगा विजयनगरचें राज्य स्थापन जातकच ह्या नगराक विजयनगर 
अशें म्हणूंक लागले. 
बुक्क - हरिहरांनी चवदाव्या शतमानासावन फुडें अडिचशें 
वर्सा ह्या वाठाराचेर राज्य केलें, ह्या काळांत ह्या साम्राज्यान आपल्या 
दुस्मानांचेर बरो धाक दवरिल्लो. सद्या दक्षिणेंत जें स्थापत्य, जें कलावैभव 
पळोवंक मेळटा तें सगळें म्हळ्यार विजयनगर साम्राज्याची एक 
आगळीच जोड म्हणूं येता. 
हॉस्पेट स्टेशनावयल्यान हंपी हो वाठार सात - आठ मैलांचेर 
आसा. ह्या शाराचो घेर २४ मैलांचो आसा, ह्या वाठारांत सद्या 
इतिहासीक राजधानीचे भग्नावशेश पळोवंक मेळटात. आपल्या गुरूचे 
यादीक राजा हरिहरान बांदिल्लें विरूपाक्षाचें देवूळ हें हांगाचें सगळ्यांत 
म्हत्वाचें आसा. फुडें कृष्णदेवराय राज्यार येतकच ताणें ह्या देवळामुर्वार 
१६५ फूट उंचायेचें आनी ११ माळयांचें गोपूर बांदलें. ताच्या वाठारांत 
आनीकय ल्हान - व्हड देवळां आसात. मुरवेल देवळाचेर भांगराचो 
कळस आसा. विरूपाक्ष हें शिवलिंग आसा, ह्या देवळालागसार 
विद्यारण्यस्वामीचो मठ आसा, चैत्रांत धा दीस हांगा महोत्सव आसता. 
पुनवे दिसा हांगां रथोत्सव जाता. देवळांतली सगळी वेवस्था मठावरवीं 
पळोवप जाता, 
कृष्णदेवराय हाणें बांदिल्लयो वास्तू पळोवपासारक्‍यो आसात. 
दसेरा डिब्बा हो ताच्या सिंहासनाचो चौथरो म्हळ्यार हंपीचो एक 
नामनेचो अवशेश. कृष्णदेवरायान कलिंगविजयाचे यादीक तो बांदिल्लो. 
ह्या चौथऱ्याचे वण्टीचेर सोबीत अशी चित्रकला आसा. 

हांगाचें दुसरें म्हत्वाचें स्थान म्हळ्यार विठ्ठलस्वामीचें देवूळ. 
हाची गर्भकूड, मंटप आनी अर्दमंटप अशे तीन भाग आसात, एकसंधी 
बारा फुटाचे छापन्न खांबे ह्या अर्वमंटपाक तोलून धरतात. ह्या 
रवांब्यांवयलें कोरीव काम पळोवपासारकें आसा. ह्या देवळाच्या आवारांत 
सोबीत असो पाशाणाचो रथ आसा, जो हंपीचे शिल्पकलेचो एक 

आगळो वेळो दुवो म्हणूं येता 

हांगाचें कृष्णदेवरायान रवास राजमंडळीरवातीर बांदिल्ले ह 
देवूळ, तशेंच राणयेचें न्हाणीघरय पळोवपासारकें आसा. हां 
सगळ्यांत व्हड देव म्हळ्यार नरसिंह. ताची उंचाय सुमार ध 
आसतली. ताचे तकलेर नागफणेचें छत्र आनी ताचे वयर कीर्तिः 
आसा. हंपींत ऋष्यमूक नांवाचो एक पर्वत आसा जाका ला 
तुंगभद्रा न्हंयेक धोणवा आकार आयला. हे न्हंयेकडेनच चक्र 
आसा आनी तिचे देगेर एक ऊंच काळ्या पाशाणाच्या कोदंड र 
देवूळ आसा E 
तुंगभद्रेचे पलतडीन आनेगुंदी नांवाच्या गांवालागसार फू 
तळें आसा. ताचे अस्तंतेक जायतीं पोरनीं देवळां आसात. थर 
लागसारचे व्होंवरींत श्रीरंग आनी सप्तक्रषी हांच्यो मूर्ती आसा 
ह्याच पर्वताचे तेंगशेर शबरी व्होंवरी आसात. पंपा तळ्यासावन एद 
मैलाच्या अंतराचेर अंजनी पर्वत आसून ताचेर आशिल्ले एके व्होव 
अंजनी आनी मारूतीच्यो मूर्ती आसात. 


- कों. वि. सं. 


ह : देवनागरी लिपयेंतलो तेत्तिसावो वर्ण, ह्या वर्णाच्यो पांच अव 
मेळटात. पयलीं अशोकाच्या गिरनार हांगाच्या शिलालेखांत, दुसर 
महाक्षत्रप शोडास (सनआर्दी पयलें शतमान) हाच्या वेळच्या मधु 
हांगाच्या जैन लेखांत, तिसरी क्षत्रपवंशी राजा रूद्रदामन (इ.स. 
दुसरें शतमान) हाच्या गिरनारच्या शिलालेखांत, चवथी अप्सदच्र 
लेखांत आनी निमाणी इ.स.च्या इकराव्या शतमानांतल्या 
लेखांत दिसून येता, 
*ह'चो विकासक्रम असो - 

ह्या वर्णांचें स्वरूप अशें - 
हकारं शृणु चार्व्वड्गि चतुवर्गप्रदायकम्‌ । 
कुण्डलीद्वयसंयुक्तं रक्तविद्युल्लतोपमम्‌ । 
रजःसत्त्वतमोयुक्तं पञ्चदेवमयं सदा । 
पञ्चप्राणात्मकं वर्णं त्रिशक्तिसहितं सदा । । 
त्रिबिन्दुसहितं वर्णं हृदि भावय पार्वति । (कामधेनुतंत्र) | 
अर्थ - हे चारूणात्री पार्वती, हकार हो चतुवर्गप्रदायक, कुंडलीडयान 
युक्‍त, तांबडे विद्युललतेप्रमाण, सत्त्वरजतमयुक्‍्त, सदांच पंचदेवमय, 
पंचप्राणात्मक, त्रिशक्तिसयत, त्रिबिंदुसयत असो वर्ण आसा, हें लक्षांत 
दवर. 


कंठ हें हाचें उच्चारणस्थान. 
- कों. वि. सं. मं. 


फ विश्वकोश : ४ 


$ मुसलमानांचें एक धार्मिक कर्तव्य. ह्या अरबी उतराचो अर्थ 
थान दवरप वा दिशेक बागवप असो जाता. पूण वेव्हारांत मात 
चो अर्थ मक्केची यात्रा असो जाता. ही यात्रा हिजरी वर्साच्या 
व्या म्हयन्यांत (झू - अल - हिञ्जह) करपाची आसता, इस्लाम 
तले जे मुरवेल आचार आसात तातुंतलो पांचवो आचार म्हणजेच 
झक कर्तव्य, मक्केची यात्रा करप हो आसता. 
जिवितांत एक खेप तरी मक्केक वचून येवप हें दर एक 
न आपलें कर्तव्य तशें ध्येय समजता. महंमद पैगंबराची 
शी आज्ञाच आसा अशी ताची धारणा आसा. सणळेकडेन एकच देव 
रून महंमद हो ताचो दूत आसा असो जाचो पुराय भावार्थ आसा, 
जो सद्दां पांच रवेप नमाज वाचता, जो रमझानाचो म्हयनोभर रोजे 
प) पाळटा, जो कोणाक देणें ना, जाणें आपल्या कुटुंबाच्या 
वी सगळी तजवीज करून दवरल्या, जो घुंवळे वरवदां घेना, 
निशिघ्द पदार्थ रवायना, जो आपल्या दुसमानांक सदांच भोगशीता, जो 
चुकांखवातीर भोगसणी मागता, जो देव आनी शेजारी हांचे 
आपल्या हातांतल्यान कळत नकळत कांय पाप घडिल्लें 
म्हण पश्चाताप करता, असोच मुसलमान मक्केचे यात्रेरवातीर 
समजतात. 

जे मुसलमान कसलेय अडचणेक लागून मक्केक वचपाक 

तांणी एकाद्र्या गरीब यात्रेकरुचो सवर्च करचो असो नेम 

आसा. 

दर एका हज यात्रेकरून मक्केचे यात्रेच्या वेळार तीन 

करपाच्यो आसतात, त्यो अशो - १) इहराम : एक कमराक 
य खांद्यार असो दोन वस्त्रांचो भेस. २) अरफात : एका 
दोंगराची यात्रा करप आनी ३) तवाफ : काबाच्या फातराक भोंवताडो 
घालप. 


मक्केक वचपी दर एका रस्त्याचेर ५-६ मैल आयल्यान 
मीकात नांवांचो एक थांबो आसता. थंय पावले उपरांत यात्रेकरू 
न्हाण आनी मागणें करून इहराम घालतात. तीं वस्त्रां घालून 
यात्रेकरू हजचो संकल्प करतात. यात्रेच्या काळांत तांणी दुसरे कपडे 
घालपाचे नासतात. तशेंच केंस आनी नारवटां कापप. तकलेक तेल 
लावप आनी बूट वा जोते घालप हाचेर बंदी आसता. 
| मक्केंत पावतकच मशिदीत हात - पांय, तोंड धुवन यात्रेकरू 
थंयच्या काळ्या पाशाणाचो उमो घेतात. मागीर काबाक सात भोंवताडे 
घालतात. हे भोंवताडे उजवेवटेच्यान दावेवटेन घालपाचे आसतात. 
ताचे उपरांत मकामू इब्राहीम ह्या स्थानाचेर वचून मागणें करतात. 
परत येवन आनीक एक फावट काळ्या पाशाणाचो उमो घेतात 

अस्‌ - सफा आनी अल्‌ - मरवा नांवाच्यो दोन दोंगुल्लयो 
मक्केलारीं आसात. ह्या दोनय दोंगुल्लयांची आळीपाळीन सात खेप 
यात्रा करप हें हज यात्रेंतलें एक कर्तव्य आसता. सातव्या दिसा 
} 


ह 

हडप्पा 


खुत्‌बा श्रवण करून आठव्या दिसा मिना हांगा वचून रावतात. 
णवव्या दिसा अरफातची यात्रा करतात. धाव्या दिसा बळी ओंपतात. 
देवाच्या नांवान उंट, बैल, बोकड वा मेंढरो असो एक तरी पशू बळी 
दिवंचो असो नेम आसा. त्याच दिसा इद - अल्‌ - अझ हो सण 
मनयतात. निमाणें मिना हांगा परत येवन थंयच्या तीन खांब्यांचेर 
प्रत्येकी सात फातर उडयतात. 

अशे तरेन सगळे यात्रा विधी सोंपले उपरांत केंस आनी 
नारवटां कापतात. इहराम काडून सदचे कपडे घालतात. काबाक 
निमणो भोंवताडो घालून झम्‌ झम्‌ बांयचें उदक पियेतात. मागीर 
परतुपाचे वाटेर अल्‌ मदीना हांगा वचून महंमद पैगंबराच्या कबरीचें 
दर्शन घेतात. हज करप्याक हाजी ही पदवी फाव जाता. तशेंच ताका 
पुण्यवान म्हण्टात, 

हिंदुस्थान ते मक्का हो प्रवास कश्टदायक आसूनय, दर 
वर्सा शेंकडयांनी यात्रेकरू ते यात्रेक वतात. चडशे लोक मुंबय वा 
कलकत्ताच्यान बोटीन दर्यांतल्यान प्रवास करतात. ह्या यात्रेकरूंच्यो 
सुखसोयी आनी प्रवासा संबंदी भारत सरकाकडसून आलाशिरो 
मेळटा. 

- कों. वि. सं. मं. 

पूरक नोंद : मक्का 


हडप्पा : पंजाबांतल्या माँटणोमेरी जिल्ह्यांत रावी न्हंयेचे देगेर 
आशिल्ले उवूबपुर्वि्ले स्थळ. ह्या गांवालागसार सिंघुसंस्कृतीचे अवशेश 
पयलीं मेळळे. इ.स. १८२६ वर्सा मेसन नांवाच्या इंग्लीश मनशान 
ही सुवात पयलीं पळेली. .उपरांत इ.स. १८३१ त कर्नल बर्न हो 
इंग्लंडच्या राजाचो दूत म्हणून महाराजा रणजितसिंहाकडेन लाहोराक 
गेल्लेकडेन ताणें हडप्पा गांवाकडले भर्नावशेश पळयले. तांकां थंय 
सुमार तीन मैलांच्या परिघांत ते 
अवशेश दिसले. तेभायर एक पडकी 
गढीय दिसली. उपरांत लाहोर - 
मुलतान लोहमार्ग तयार 
करपारखातीर ठेकेदारांनी 
हडप्पालागसारच्या राशींतल्यान 
भरपूर विटो काडून व्हेल्लयान थंयच्या 
पुर्विलया अवशेशांचो नाश जालो. थंय 

आशिल्ली गढीय पुराय नश्ट जाली. 

१९२0 - २१ त श्री दयाराम सहानी 

हाणें थंय पयलें उत्रवनन केलें. 

तेमेरेन थंय विटांची लूट चालूच 

आशिल्ली आनी कनिंगहेमान वर्णिल्ली 

कांय बांदकामांय ना जाल्लीं. 


हत्ती 


हांगाच्या भण्नावशेशांत एक दूर्ग आसून ताच्या मुखार एक 
नगर आसा. ताची लांबाय १५०0 फूट आनी रूदाय ८00 फूट आसा. 
दुर्गाचो तट ४५ फूट रूंद आनी तितलोच ऊंच आसा. तातूंत प्रत्येक 
कडेन बुरूज आशिल्ले. दुर्गाच्या भितर ऊंच चबुतऱ्याचेर घरां बांदिल्ली 


आशिल्लीं. 


घरांतली बांय 


दुर्गाचे उत्तरेक न्हंयेमेरेन जायत्या घराचे अवशेश आसात. 
तातूंत ल्हान घरां, धान्य कांडपाचे चबुतरे, धान्याचे कोठार आदी 
प्रकार दिसून येतात, थंय लागसारच मर्डी पुरपाचो जागो मेळळो. 
जंय जायत्यो अस्थी एकठांय पुरिल्लयो मेळळ्यात. कांय कडेन तर 
मडयावांगडा अलंकार, आयदनां ह्योय वस्तू दवरिल्लयो मेळळ्यात. 

हांगाच्या उत्खननांत हजारांनी मुद्रा, मातयेचीं रवेळर्णी, 
रुपें, पाशाण आदींचे मणी, तरेकवार चितरायल्लीं मातयेचीं आयदनां, 
तशेंच शंरव आनी हस्तिदंताच्यो वस्तू मेळळ्यात. 

हडप्पा ही सुवात पुर्विल्लया मद्र देशांत आसुंये. ताची राजधानी 
शाकल (सियाल कोट) रावी आनी चिनाब ह्या न्हयां मर्दी आशिल्ली, 
महाभारतांत ह्या वाठारांतल्या लोकांक वाहीक म्हळ्यात, सिकंदरान 
घुरी घाल्ली तेन्ना ताका तोंड दिवपी ते कठ लोक हेच. सद्या ताका 
कठिया ह्या नांवान वळरवतात. रावी न्हंयेचे देगेर हडप्पा वाठारांत 
तांची वसणूक आसा. 

पुर्विल्लया काळांत हांगा हरपाल नांवाचो एक दुराचारी राजा 
राज्य करतालो. ताच्या करण्यांक लागून दैवी कोप जालो आनी एके 
रातींत ताचें नगर नश्ट जालें, अशी दंतकथा आसा. त्या राजाच्या 
नांवावयल्यानच त्या नगराक हरपाल हें नांव मेळळें आनी ताचेंच 
भ्रट रूप हडप्पा जालें अशें म्हण्टात, 

- कों, वि. सं, मं, 


हत्ती $ सस्तन वर्जातलो एक रानवटी चार पांयांचो प्राणी, हाका 

कोंकणी विश्वकोश 


पुराणांत गज, नाग, करी, हस्ती, वारण, मातंग, दन्ती, कुंजर, ति 
अर्शी नांवां आसात. 

हत्तीचो देह सगळे मोनजातीमर्दी व्हड आसून, ताची उं 
१0 ते १३ फूट आनी वजन ५ ते ६ टन इतलों आसता. दोळे 
आनी कान सुपावरी आसतात. ताचें नाक आनी वयलो ओंठ 
सोंड जाता. सोंडीची लांबाय ६ फूट आसून ती घटमूट आसता. 
संवेदनाक्षम आसून, तिच्या आदारान हत्ती उस्वास घेता, वास 
रूच घेता. तिच्या आदारान तो उदक आनी अन्नय तोंडांत घेता. 

ताचे कान आनी नाक तिक्ष्ण आसता: तोंडांत चार 
आसतात. नर हत्तीक दोन सुळे सोंडीच्या दोनय वटांतल्यान 
आयिल्ले आसतात. त्या सुळ्यांची लांबाय ७ ते १२ इंच आसू 
मादीक मात सुळे नासतात. कांय नर हत्तीकय सुळे नासतात, तांकां 
मुकणे हत्ती म्हण्टात. ते चड शक्तीवान आसतात. तांचे पांय सृ 
मोटे आसून ते रवांब्यावरी आसतात. सादारणपणान तांचो रंग काळसर 
आसलो तरी कांय हत्ती धव्या रंगाचे आसतात. ते धांवपाक हुशार 
आसतात. 

सिंघुसंस्कृतायेच्या अवशेशांत हत्तीच्यो आकृत्यो सांपडल्याते 
वैदिक वाड्मय, ऋग्वेद, यजुर्वेद, बौध्द वाङ्मय, रामायण - महाभारतांत 
हत्तीचो उल्लेख मेळटा. , 

हत्ती रानांनी व्हडले कळप करून रावतात. एका कळपांत 
३0 - ६0 हत्ती आसतात. तातूंत नर, मादी, तरणाटे, म्हातारे अश 
सगळ्या पिरायेचे हत्ती आसतात. तांचो एक मुरवेली आसून ताह 
नेम सगळे हत्ती पाळटात. तांची उदक पिवपार्ची आनी विस्व, अळ 
घेवपार्ची ठिकाणां थारील्लीं आसतात. ते चडकरून ऊंच झाडांच्या दार 
रानांत आनी १0,000 फूट उंचायेच्या दोंगरा वाठारांनी भोंवतात 
ब्रह्मदेश, मलाया, सुमात्रा, बोर्निओ, इंडोनेशिया, थायलंड आन 
आफ्रिकेतल्या थियोपिया, केनिया, युगांडा ह्या प्रदेशांत हत्ती चः 
प्रमाणांत मेळटात. 

भारतांत हिमालयाच्या देंवतेवयल्या काश्मीर ते आसान 


देशांतल्या दाट अरण्यांनी आनी म्हैसूर प्रदेशांतल्या रानांत हत्ती 
क मेळटात. भारतांतल्या हत्तीचो रंग काळसरच आसता. 
श, सयाम ह्या देशांत धवे हत्ती आसात. 

हत्ती हो पुराय शाकाहारी आसा. तो तण, झाडांचीं मुळां, 
, (खांदयो) पानां, केळीचे खुंट, ऊंस खाता. हत्ती हो मुळांत 
गी पशू आसलो तरी खूप आदीं सावन तो मनशाचो पाळीव प्राणी 


वन मनशान ताका आपलो साथी मानला आनी ताचेकडल्यान सेवा 
न घेतल्या. व 
रामायण - महाभारताच्या काळासावन आधुनिक युगाचे 
वेक मेरेन एक सुरवासीन आसन म्हणून हत्तीचो उपेग जायत 
, उत्सवांचे मिरवणुकेंत तशेंच झुजामळार हत्तीचें आसन 
णून व्हड प्रमाणांत वापर जाला. कांय राजांकडच्या झुजाबळांनी 
नीदळाक रवाशेलें म्हत्व आसतालें. हत्तींचेर बसून रवाशेलीं झुजां 
ळप जातालीं. तेभायर तोफो, दारुगुळो अशी झुजासामुग्री हाड - 
हर करपाकय हत्तींचो व्हड वांटो आसतालो. हत्तींच्या आचार शक्‍तींचो 
पर करून व्हड व्हड रूख मोडपाचें तशें रुरवाचे कुडके एका 
जाज्यावयल्यान दुसऱ्या जाज्यार व्हरपाचें अवघड काम हत्तीकडल्यान 
न घेवपाची संवसार भर परंपरा आसा. आजय दाट जंगलांनी 
य हेर वाहनां पावंक शकनात अशा सुवातींनी जड वस्तू हाड - व्हर 
करपाचें काम हत्तीकडल्यान करप जाता. कांय हत्तींक खवाशेलें 
शिक्षण दिवन, मनरिजवणेच्यो कसरती हत्तींकडल्यान सर्कशीत 
न घेतात. तेभायर हत्तीच्या सुळ्यांपासून हस्तीदंती कलाकुसरीच्यो 
तयार करतात आनी भारतांत तशेंच भारता भायर अशा वस्तूंक 
EF मागणी आसा. 
| सांस्कृतिक संर्वभ : शकुनशास्त्राप्रमाण रानांत कसलेय 
स्थितींत गजदर्शन शुभ मानिल्लें आसा. हत्तीचे गुणदोश, ताचीं शुभाशुभ 
लक्षणां, ताचें दंतदर्शन, मद दर्शन, ताचें चीत्कारप आनी हेर क्रियाकलाप 
ताचो रंग, आकार हांचेवयल्यान शुभाशुभ फळांचें वर्णन जायत्या 
ग्रंथांनी मेळटा. 
गजपुजा : शिवान रागाच्या भरांत गणपतीचें मस्तक 
(तकली) कापलें आनी पार्वतीचो राग थांबोवपारवातीर ताणें गणपतीच्या 
डक हत्तीचें शीर लावन ताका (गणपतीक) जीवो केलो. ताकालाणून 
हत्तीचें माहात्म्य वाडून तो पूजनीय जालो. हत्तीचो मुळ जनक ऐरावत 
हो इंद्राचो वाहक आनी कुपांचो राजा. ऐरावत कुपांक वोडून घेता आनी 
इंद्र पावस घालता. हत्तीक लागून पावस पडटा म्हणून तो पूज्य 
नाला नेपाळांतले नेवार लोक कार्तिक शुध्द द्वितीयेक हत्तीची पुजा 
करतात. हत्ती हें गणेशाचें प्रतिक आनी त्या लोकांचें कुलदैवत आसा. 
बौध्दलोकय हत्तीक गौतम बुध्दाचें प्रतिक म्हणून पूज्य मानतात. 


| 

हनुमान 


कलाध्षेत्रांतलो हत्ती : पुर्विल्ल्या काळासावन चित्रकलेत 

हत्तीक विशेश स्थान प्राप्त जाल्ले आसा. गणपती, लक्ष्मी, इंद्र, 
गौतमबुध्द ह्या देवताकडे ताचो चड संबंद आसा. 

वेरूळ, महाबलिपुरम, बादामी सांची हांगाच्या शिल्पांत 

गजलक्ष्मीचीं शिल्पां पळोवंक मेळटात. दोन हत्ती लक्ष्मीदेवीक आपल्या 

सुवर्ण कळशांतल्यान जलाभिशेक करतात. हे समृच्दीचे प्रतिक मानतात. 

- को. वि. सं. मं. 


हनुमान : एक देव. रामायणांतलो एक मुखेल रामभक्त वानर, 
ताका मारुती आनी बजरंग अशीय नांवा आसात. वाल्मीकिरामायणांत 
हाचें चरित्र तीनकडे आयलां. किष्किंधा कांडांत जांबवानान हनुमानाचें 
चरित्र सांगलां तें अशें - पुंजिकस्थला नांवाची एक सोबीत श्रेश्ठ 
अप्सरा आशिल्ली. ऋषीच्या शापान ती वानर योनीत जल्माक आयली. 
आपले इत्सेप्रमाण रूप घेवपाचें सामर्थ्य तिका आशिल्लें. महात्मा 
कुंजर नांवाच्या वानराची ती धूव. उपरांत.ती केसरी वानराची अंजना 
नांवाची बायल जाली. अंजना एक दीस सुंदर बायलेचें रूप घेवन 
पर्वताचेर भोंवतना वायून तिका पळयलें आनी तो तिचेर भाळळो. 
ताणें तिचे कडे आपलें तेज दवरलें आनी तिका वीर्यवान आनी 
बुध्दिसंपन्न पूत जातलो असो वर दिलो. तेप्रमाण अंजना एके गुहेत 
बाळंत जाली. तिका महाधैर्यवान, महातेजीश्ट, महाबळिश्ट आनी 
महापराक्रमी पूत जालो, तो हनुमान. ताणें निकतोच उदेल्लया सुर्याक 
पळेलो आनी तें फळ समजून, तें घेवपारवातीर ताणें उडी मारली. 
तें पळोवन इंद्राक राग आयलो आनी इंद्रान ताचेर वज्र शेवटीलें ताका 
लागून ताची दावी हनू मोडली. तेन्नासावन तो हनुमान ह्या नांवान 
प्रसिद्द जालो. आपल्या पुताचेर वज्र मारिल्ल्याचें पळोवन वायूक राग 
आयलो. ताणें वारें बंद केलें. ताका लागून देव भियेले आनी वायूक 


हनुमान 


प्रसन्न करपारवातीर यत्न करूंक लागले. उपरांत वायू प्रसन्न 
जातकच ब्रह्मदेवान हनुमंताक वर दिलो की, झुजांत, शस्त्रान ताचो 
केन्नाच वध जावचोना. उपरांत इंद्रान सांगलें की हनुमान हो इच्छामरणी 
जातलो. हो केसरीचो पूत आनी वायुचो औरस पूत आसा अशें सांगून 
जांबवानान हैं चरित्र सोंपयलां. 

हनुमानाक राजनीतीचो सगळ्यो बारीकसाणी रवबर 
आशिल्लयो. हनुमानाभशेन उत्तम कार्यसाधक दूत ज्या राजाकडे आसा, 
ताचें सगळें मनोरथ पुराय जातलें असो रामाचो अभिप्राय आसा. 
रामरहस्योपनिषदांत हनुमंताचो गुरू स्वरुपांत स्वीकार केला, सनक, 
सनंदन, सनातन, सनत्कुमार, शांडिल्य, युद्‌गल ह्या ऋर्षीनी 
हनुमंताकडल्यान रामतत्त्वान ज्ञान प्राप्त करून घेतिल्लें. रामाचो 
हनुमंताचेर खूब विस्वास. सामक्या नाजूक अशा प्रसंगाचेर करपाचें 
काम ताणें कितलेशेच उवेपो हनुमंताचेर सोपयलां. रावणाचो वध 
केल्या उपरांत सीतेक निरोप दिवपारवातीर ताणें हनुमंताक धाडिल्लो. 
तशेंच आपुण अयोध्येत येता ही रबर भरताक कळोवपारवातीर ताणें 
हनुमंताचीच नेमणूक केल्ली. 

हनुमान असादारण पंडित आनी अद्भुत वक्तो आशिल्लो, 
व्याकरणाचें अध्ययन करपाच्या हेतान सुर्याक विचारपारवातीर तो 
उदयचलासावन अस्तचलामेरेन भोंवत रावलो. ताणें व्याकरणसुतरां, 
सूत्रवृत्ती, वार्तिक, भाश्य आनी संग्रह हांच्या अध्ययनावांगडा हेर 
शास्त्रांनीय तो प्रवीण जाल्लो. शास्त्र आनी वेदार्थनिर्णय हातूंत हनुमानाचो 
हात धरपी दुसरो जालोना. स्वताचे इत्सेप्रमाण सूक्ष्म वा कितलेंय 
विक्राळ रूप धारण करपाची विद्याय ताका खबर आशिल्ली. 

झुजाच्या प्रसंगाचेर ताणें रावणाचो महापराक्रमी पूत अक्ष 
हाचो वध केलो. तशेंच एकापरस एक बळिश्ट अशे अंबुमाली, 
धूम्राक्ष, अकंपन, निकुंभ ह्या वीरांक ताणें मारले. रावणाक बेशुध्द 
करप, समुद्र - उड्डाण, अशोकवनाचो विध्वंस, लंकेक उजो लावप, 
सीतेचो सोद, द्रोणागिरी पर्वत हाडप ह्यो घडणुको हनुमंताच्या शौर्याच्यो 
खुणो आसात. 

खुबशा पुराणांनी रामाचें चरित्र मेळटा, तातुंतल्या कांय 
पुराणांतल्या चरित्राचो आपरोस असो आसा : ब्रह्मपुराणांत कथा 
आसा ती अशी - ब्रह्मगिरी - लागसार अंजन पर्वताचेर केसरी वानर 
रावतालो. ताका अंजनी आनी अद्रिका नांवाच्यो दोन बायलो आशिल्लो, 
अंजनी वानरमुरवी तर अद्रिका मार्जारमुरवी आशिल्ली. त्यो दोगीय 
पयलींच्या जल्मांत अप्सरा आशिल्लयो. इंद्राच्या शापाक लागून धतरिचेर 
तांकां जल्म घेवचो पडलो, एक दीस केसरी वानर थंय नासतना 
अगस्त्य ऋषी आयलो. त्या दोगांयनी ऋषीचो बरो भोवमान केलो 
आनी बळिश्ट अशा पुत्रप्राप्तीचो वर ताचेकडल्यान घेतलो. तसो वर 
दिवन अगस्त्य ऋषी दक्षिणेकडे वतकच वायूपसून अंजनीक हनुमान 
आनी निक्रतीपसून अद्रिकेक पिशाचराज जालो. अशेच तरेची कथा 

आनंद रामायणांतूय आसा. 
शिवपुराणांत हनुमानची कथा आसा ती अशी - एक फ 
शिवान विष्णुचे मोहिनीरूप पळयल्ल्यान शिवाचें वीर्यपतन जालें. सप्त 
तें वीर्य पानाचेर घेवन कर्णावतीन गौतमीकन्या अंजनीकडे तें स्थ 
केलें आनी ताचेपसून अंजनीन हनुमानाक जल्म दिलो. 
हनुमानाक रूद्राचो अवतार मानतात. हनुमानाचे अ 
रुद्रे हं नातें पुराणकाळांत निर्माण जालें आसुंये अशें अभ्यास 
मत आसा. रामायणांतले हनुमान जल्मक्ेत ताचें पितृत्व वादय 
आशिह्लयाचें सांगलां. फुडें तो आपल्या मूळच्या गुणांकलागून रुद्रावता 
जालो. स्कंद पुराण, ब्रह्मवैवर्तपुराण, नारदपुराण, शिवपुराण, भविष्यपुरा' 
महाभागवतपुराण हातूंत रूद्र आनी हनुमान हांचें नातें स्पश्ट केल 
रुद्र हे इकरा आसात. हनुमान रूद्र आसा, म्हणून हनुम 
आस्पाव एकादश रुद्रांत करतात. भीम हें एकादश रूद्रांतलेंच ए 
नांव आसा. 1 
हनुमंताक भीमरूपी महारुद्र अशें म्हण्टात. ताका मारु 
अशेंय नांव आसा. 
नाथसंप्रदायाचे बारा उपपंथ आसून, हनुमान हो तालुंतल 
ध्वजनाथ पंथाचो प्रवर्तक मानतात. ह्या पंथाचे लोक हनुमानाचे प 
उपासक आसात. हनुमानाक संगीतशास्त्राचो एक मुखेल प्रवर्त 
मानतात. संगीतपारिजात, संगीतरत्नाकर, ह्या ग्रंथांनी प्राची 
संगीताचार्यांवांगडा हनुमानाचो उल्लेख येता. 
हनुमान जयंती : वेगवेगळ्या ग्रंथांनी हनुमानाच्यो 
जल्मतिथी मेळटात. आनंद रामायणांत चैत्र शुध्द एकादशी दिसा मध 
नक्षत्राचेर रिपुदमन हनुमानाचो जल्म जालो अशें म्हळां. पूण कांग 
पंडितांच्या मतान चैत्र पुनवेक हनुमानाचो जल्म जाला. अगस्त्य 
संहितेत कार्तिक वद्य चतुर्दस, मंगळार, स्वाती नक्षत्र आनी मेष 
लग्नाचेर अंजनीगेर स्वता शंकरानच हनुमानस्वरुपांत जल्म घे 
अशें म्हळां. सूर्यसंहितेंत कार्तिक वद्यांतली तीथ सांगून, वार मात 
शेनवार दिला. अशे तरेन ताच्या जल्मतिथीविशीं मतभेद मेळटात 
सगळो भारतभर हनुमान जयंती मनयतात. पूण महाराष्ट्रांत चैत्र 
पुनवेक हनुमानजयंती मनयतात | 
शेनवार आनी मंगळार हे हनुमानाचे पूज्य दीस मानतात. 
लोक ह्या.दिसा ताचें दर्शन घेवन, ताका रुईच्या पानांच्यो माळो 
घालतात, तेल ओंपतात. कांय कडे ताचेमुरवार नाल्ल फोडटात तर 
कांय कडे ताका चुरम्याचो निवेद्य दारवयतात. 
हनुमानमूर्ती : रामपरिवारांतलो हनुमान हो रामाच्या 
सामकार हात जोडून उबो आसता. तो एकमुखी आनी दोन भुजांचो 
आसता. ताका दास मारूती म्हण्टात. वीरमारुती हो झुजाच्या 
पवित्र्यात आसता. वीर मारूतीची देवळं स्वतंत्र आसतात. हो यक्ष 
संप्रवायाकडे संबंदीत आसा. केन्ना केन्ना ताच्या पांयांपोंदा राक्षसाची 


श: ४ 


. एकादशमुरवी मारूतीच्यो मूर्ती रवूब कमी आसात. 
पोरबंदर हांगा इकरामुरवी मारूती आसून ताका 


स हात आनी दोन पांय आसात. त्या मानान पंचमुरवी मारूतीच्यो 
| खूब आसात. त्यो दशभुजा आसतात. ह्या मारूतीची देवळां 
कत्ता, उञ्चैन, गिरनार, बिलवाडा, पुणे, म्हापसा हांगा आसात. 
मुरवी मारूतीचें तोंड दक्षिणेवटेन आसता म्हणून ताका दक्षिणमुरवी 
चती अशी संज्ञा मेळळ्या. अशे मूर्तिमुरवार जारण, मारण, 
करण अशे तरेचे प्रयोग करतात. हे मारूती महाराष्ट्रांत मुंबय, 
ग, बारामती, औरंगाबाद हांगा आनी कर्नाटकांतल्या बसवगुडी 


नेपाळांतल्या हनुमानमूर्ती भितर भक्तपूरच्या दरबारांतली 
गी म्हत्वाची आसा. ती चार भुजांची आसून, तिच्या आंगार रवूब 
शणां आसात. 

._  भारताभशेन भारताभायर सयाम, कंबोडिया, जावा, सुमात्रा 

गाय हनुमानमूर्ती आसात. 

बऱ्याचशा संतांनी हनुमंताची पुजा बांदून ताचो आदर्श 
उबो करपाचो यत्न केला. रामराज्याचो एक म्हान 
श म्हणून समर्थ रामदास स्वामीन ताची उपासना सुरू केली 
गानी जांवाजांवांत हनुमंताची स्थापना केली. तातूंत ताणें स्थापन केल्ले 
करा मारूती चड प्रसिद्द आसात. कर्नाटक ही हनुमंताची जल्मभूंय 
[नतात, मद्दाचार्याक हनुमंताचो अवतार मानतात. माध्वसंप्रदायांत 
[त पयलीं हनुमानाची पुजा करपाची चाल आसा. स्वामी 
नंद हनुमंताचो परम भक्त आशिल्लो. 

- को, वि. सं. मं. 


हुरकत्र : कानडा जिल्ह्यांतल्या कारवारपसून होनावरमेरेन दयदिगेर 
{शिल्ल एक जात. हे लोक कन्नड भास उलयतात. 

| हे लोक हिंदू आसून चडशा हिंदुच्या देवांक भजतात. 
कोडिबीर, बलेवीर आनी बेलेबंट हांकां ते आपली राखण करपी 
दैवता मानतात. केन्नाय जर मोड जालें, वा नुस्तें कमी जालें जाल्यार 
ह्या देवतांची पुजा करतात. तशेंच ते सोमनाथ, मरिअम्म आनी 
हुलिदेवता हांकां भजतात. देवमाश्याक ते खूब भियेतात. तो दिसलो 
जाल्यार कुमारिकांक जेवण घालपाचो नवस करतात. भुतां - रवेतां, 
शकून - अपशकून, जादूटोणो, मंत्र - तंत्र हांचेर तांचो विश्वास आसा. 
| हांच्यांत आते - मामे भावंडांत लग्नां जातात. चल्याचो 
बापूय चलयेक मागणी घालता. तो चलयेच्या बापायक देज दिता. 
सारवर पुडो चलयेच्या घरा जाता. हविक ब्राह्मण लग्नाचो मूर्त काडून 
दिता. लग्ना पयलीं तीन दीस न्हवऱ्यावटेनची मंडळी व्हंकलेच्या घरा 
वतात आनी व्हंकलेक भांगराची वा रुप्याची एक वस्त आनी फुलांची 
फांती दितात. व्हंकलेचो बापूय त्या सगळ्यांक जेवण दिता. लग्नाच्या 

हरकंत्र 


पयलीं दोन दीस व्हंकल - न्हवऱ्याच्या घरा माटव घालतात. माटवाच्या 
भायर औदुंबराच्या पानांचें आर्क उबारतात. एक चलो त्यारवातीर 
सोवळें न्हेसून पानां घेवन येता. एका कपडयाचेर तांदूळ, नाल्ल, पान 
- सुपारी दवरून तो सुपांत दवरतात. हाका बळी म्हण्टात. ताची पुजा 
करतात आनी जातीतल्या भावंडांक जेवण घालतात, 

लग्ना दिसा सकाळीं न्हवरो मिरवणुकेन व्हंकलेच्या घरा 
वचपाक भायर सरता. मिरवणूक व्हंकलेच्या घरालार्गी पावल्याउपरांत 
कांय मनशां फुडें वतात आनी व्हंकलेक साडी, फांती आनी विडो 
दितात. व्हंकल ती साडी न्हेसता. मिरवणूक घराच्या दारांत आयल्या 
उपरांत व्हंकलेची आवय न्हवऱ्याक ऑंवाळटा आनी तो ओवांळणेक 
चार आणे घालता. उपरांत न्हवरो - व्हंकल एकामेकां सामकार उबी 
रावतात. तांच्या मर्दी अंतरपाट धरतात. मंगलाश्टकां जाल्या उपरांत 
न्हवरो - व्हंकल एकामेकाच्या गळ्यांत फुलांचे हार घालतात. 
मागीर न्हवऱ्या - व्हंकलेचे उजवे हात जुळोवन व्हंकलेचो आवय - 
बापूय तांचेर दूद वा उदक घालतात. हाका 'धारे' विधी अशें नांव 
आसून लग्नांतलो हो म्हत्वाचो भाग. उपरांत तो न्हवऱ्या - व्हंकलेक 
घरांत व्हरून बळीम्हऱ्यांत बसयता आनी तांकां गोड रवावपाक दिता. 

दुसऱया दिसा न्हवऱ्या - व्हंकलेक हळद लावन माटवा 
मुखवावयल्या आर्कासकयल बसयतात. व्हंकलेची आवय नाल्ल, तांदूळ, 
विड्याची पानां आदी वस्तू दवरील्लें ताट न्हवऱ्या - व्हंकलेच्या माथ्यार 
दवरता आनी व्हंकलेचो बापूय तातूंत पांच रवेप कळशांतलें उदक 
वोतता. जमिल्ले सगळे लोक अशेंच करतात. व्हंकलेचो बापूय दनपरां 
सगळ्यांक जेवण घालता. 

ताच्या उपरांत न्हवरो व्हंकलेक घेवन आपल्या घरा वता. 
त्या दोगांकय पातळायल्लया तांदळांवयल्यान चलत घरांत व्हरतात. 
न्हवऱ्याचो बापूय तांकां देवकालाी आपले मांडयेर बसयता आनी 
गोड खावपाक दिता. मागीर व्हंकलेक नांव दवरतात. दुसऱ्या दिसा 
नवें जोडपें दबाज्यान कुलदेवतेच्या देवळांत वचून देवतेक पांयां पडटा. , 
ताच्या उपरांत न्हवरो - व्हंकल व्हंकलेगेर वतात आनी थंय पांच दिस 
रावतात. 

हांच्यांतं जायते बळी आसात. तांच्यांत परस्पर लग्नसंबंद 
जायनात. विधवांचे लग्न रातचें जाता. त्या वेळार कांय विधवा बायलो 
आनी दादले हजर आसतात. 

हे लोक मडीं पुरतात. जांकां शक्य आसा ते लासतात. 
लाशिल्लया मडयाच्यो अस्थी आनी गोबोर एकठांय करून न्हंयेंत 
उडयतात. सुतक धा दीस पाळटात. बाराव्या दिसा जातींतल्या एका 
बापूय नाशिल्लया दादल्याक जेवपाक आपयतात आनी ताका ताट - 
वाटी आनी कपडे दितात. 

दर उमाशेक पितरांचे तृप्तीरवातीर ते गोग्रास दितात आनी 
भाद्रपदांत जाती - जेवण घालतात. 


हरगोविंद सिंग 


नुस्तें धरप आनी तें विकप हो ह्या लोकांचो पारंपारीक 
वेवसाय. तेभायर ते पालख्यो व्हरतात आनी दिवट्यो धरतात. 
तांच्यांतले कांय जाण खलाशी आनी मेस्त म्हणूनय काम करतात. 
हांच्यांत चार - पांच गांवांतलो मेळून एक मुखेली आसता. 
ताका बुदवंत म्हण्टात. तो यांवांतल्या जाण्ट्यांच्या पालवान जातीतलीं 
झगडी मिटयता. काळाच्या संदर्भांत हरकंत्र जमातींतय आधुनीक 


बदल घडत आसात. 
-कां. वि. सं. मं. 


हरगोविंद सिंग : (इ.स. १५९५ ते १६४५). 

शिरवांचो सवो गुरू. युरू अर्जुनसिंहाचो पूत. मोगल बादशहा 
जहांगीर हाचो मंत्री चंदुलाल हाणें गुरू अर्जुनसिंगाक भिरांकूळपणान 
जिवेशी मारतकच, पिरायेच्या ११ व्या वर्सा हरगोविंद गुरूपदार 
आयलो. 

त्या काळांत मोगलांच्या अत्याचाराक लागून शिरव लोकांचे 
जिणेचो भरवंसो उरूंक नाशिल्लो. अर्जुनसिंगाक मारिल्लयान शीख 
लोकांमदीं तिडक पातळिल्ली. ते आर्दी शीख संप्रदाय हो एक धर्मीक 
संप्रदाय आशिल्लो. पूण फकत नामसंकीर्तन, गुरूग्रंथपठण आनी 
लंगर आदी धर्मीक कार्यां केली म्हूण जावचें ना जाल्यार बळें 
वाडोवन संघटना करप आनी सत्ता मेळोवप खूब गरजेचे आसा असो 
विचार गुरू गोविंदसिंगान केलो आनी बायलांची लज, संपत आनी 
समाज हांची राखण करपारवातीर ताणें हातांत शस्त्र घेतलें आनी 
सशस्त्र सेनादलय उबे केलें. गुरूचीं भूषणां म्हणून सेली म्हळ्यार 
लोकरीची माळ आनी साफा वापरपाची चाल आशिल्ली, हरगोविंद 
हाणें सेली जाग्यार तलवार घेतली आनी साफाचेर राजचिन्नाचो तुरो 
लायलो. आपल्या भेसांत ताणें बदल केलो आनी तो दोन तलवारी 
वापरूंक लागलो. आपल्या अनुयायांक ताणें सैनिकी शिक्षण दिलें, 
आपल्या राजवाड्याभोंवतणी तटबंदी करून ताका लोहगड हैं नांव 
दिलें, 

गुरू हरगोविंद हाणें अकाल तरव्ताची आनी अकाली 
पंथाची स्थापना केली. इ.स. १६०८ त तो अकाल तरव्तार बसून 
बादशहावरी राज्यकारभार करूंक लागलो. ताचे आज्ञेन शेंकडयांनी 
शीरव तरणाटे घोडयार बसपाक आनी शस्त्रां वापरपाक शिकले. 
अशेतरेन भक्तीमार्जी शीरव संप्रदाय शक्तिमार्यी जालो. 

इ.स. १६२७ मेरेन शीरव आनी मोगल हांचे संबंद सादारण 
आशिल्ले. पूण शहाजहान दिल्लीचे गादयेर येतकच तांचेमदीं संघर्श सुरू 
जालो. इ.स. १६२८ त तांचेंमर्दी पयलें झूज जालें, उपरांत गुरू 
हरगोविंद हाणें अमृतसर सोडलें आनी तो कर्तारपुराक गेलो, थंय 
लागसारच ताणें हरगोविंदपूर नांवाचें नवें नगर वसयलें. इ.स. 
१६३१ त मोगल सैन्यान हरणोविंदपूराचेर घुरी घाली. तेन्ना तो 

सतलजचे पलतडी भंटिड्याच्या माळरानांत वचून रावलो. थंय मो 
सैन्य आनी तांचे मदीं जाल्ले लटाफर्टीत मोलाच्या सेनापती 
आयलें. थंयच्यान तो परत कर्तारपूराक येवन रावलो. इ.स. १ 
त बादशहान ताचेर परत घुरी घाली. ह्या व्हड झुजांत मोग | 
जायत्या सैनिकांक मरण आयलें. क 

ह्या उपरांत गुरू हरगोविंद हाणें सशस्त्र प्रतिकार सो 
धर्मप्रचार करपाक सुरवात केली. कर्तारपूरच्या झुजा उपरांत हरुगो 


थंय ताणें कीरतपूर हें गांव वसयलें. 

गुरू हरगोविंद हाका पांच पूत आशिल्ले. तांची नांवां अ 
- बाबा गुरूदित्ता, सुरजमल, अनिराय, बाबा अतल आनी तेगबहात 
बाबा गुरूदित्ताक इ.स. १६३८ त मरण आयलें. ताचे उपर 
रोरवडेंच अतल आनी अनिराय हांकांय मरण आयलें. सुरजम 
संवसारांत रमपी आशिल्लो आनी तेगबहादूर हो उदासीन आसतात 
जुरूदित्ताचो व्हडलो पूत धीरमल दुस्मानांक फितूर जाल्लो. देख 
इ.स. १६४५ त गुरू हरगोविंद हाणें आपलो दुसरो नातू 
हाका गुरूपद दिलें. 

शिखवांच्या इतिहासांत गुरू हरगोविंद हाका म्हत्वाची सुवा 
आसा. ताणें सैनिकी संघटना करूंक नाशिल्ली जाल्यार शीख पं 
नश्ट जातलो आशिल्लो अशी शिरवांमर्दी भावना आसा. ताणें ब 
क्रूर हत्त्येचो बदलो घेतलो, तेचवांगडा शीर समाजाची 
केली. गरिबांचो उध्दार आनी अन्यायाचो प्रतिकार हीं व्हड कर्तळ 
ताणें पुराय केलीं. तो एक व्हड संघटक आनी व्हड संत आईि 
समानता हें मुखेल लक्षण ताच्या चरित्रांत दिसता. कीरतपूर हां 
मुसलमानारवातीर ताणें एक मशीद बांदिल्ली. | 
- कों. वि. सं. न्‌ 


१ 
हरण : रानांत रावपी चार पांयांचो प्राणी. हाका खूर आर्न 
खांदयांसारकीं शिंगां आसतात. कूड नाजूक देरवणी आसून ताच 
कातीचेर मोव केंस आसतात. उंचाय २ ते ५ फूट आसता. हरण 


क हुशार पूण भित्री आसतात. तांचे दोळे सोबीत पूण चंचल 
सतात. तांच्या सकयल्लया जबड्याक आठ दांत आसतात आनी 
[यल्या जबड्याक एकय दांत नासता. तांचीं शिंगां वर्सान वर्स गळून 
पडून त्या जाग्यार नवीं शिंगां येतात. तांचें आंग भुऱ्या रंगाचें आसून 
ताचेर सोबीत थिपके आसतात. 
` ऋर्वेद, अथर्ववेद, वाल्मीकि रामायण हातूंत हरणाचो उल्लेख 
मेळटा. वाल्मीकीरामायणांत समर, चमर, पृषत, कदली, प्रियकी, 
' गोकर्णी ह्या जातींच्या हरणाचीं नांवा आयल्यांत. हेर संस्कृत महाकाव्यात 
हरणांचें काव्यमय गुणवर्णन केलां. 
हरणां कळप करून भोंवतात. त्या कळपांत एक - दोन नर 
आसतात. ते कळपाची राखण करतात. हे कळप मेकळ्या मळार 
आनी तणाच्या वाठारांनी भोंवतात. तीं दाट रानांनी चडशीं रावनात 
कारण तांकां हिंस्त्र पशुंचो भय दिसता. तांचे पांय हेंच तांच्या संरक्षणाचें 
साधन आसता. 
भारतांत हरणांच्यो चितळ, सांबर, कृष्णसार, पाडा, बारशिंगा, 
नीलगाय ह्यो जाती मेळटात. १) चितळ : चितळाचो रंग भुरो 
आसून, ताचेर धवे तिपे दिसतात. तांची शेपटी आनी शिंगां लांब 
आसतात. पोट धवें आनी कान बदामी आसतात. २) सांबर : हैं 
सगळ्या हरणांत व्हड आसून तें दोंगरा वाठारांनी रावता. ताचीं शिंगां 
खूब व्हड आसतात. आंगार काळ्या रंगाचे राठ आनी दाट केंस 
आसतात. ते चड करून रातचे भोंवून आपलें पोट भरतात. ३) पाडा : 
हें हरण तराई आनी तणाच्या वाठारांत मेळटा. ताची शेपडी लांब 
आनी आंखूड आसता. रंग बदामी आसता. ४) बारशिंगी : ह्या 
हरणाची शिंगां गुळगुळीत आसून ताच्या शिंगांक खूब फांटे आनी 
तोंकां आसतात. केंस ल्हान पूण दाट आसतात. हाचो रंग थंडे 
दिसांनी सकयल हळदुवो आनी वयल्यान भुरो आसता आनी गिमाळ्यांत 
सकयलो रंग धवो आनी वयलो बदामी दिसता. हीं हरणां मेकळ्या 
तणाच्या मळार कळपांनी रावतात. ५) कृष्णसार मृण : हें चड देरवणें 
आसून, तार्ची शिंगां सोबीत, वांटकुळीं वळील्लीं आनी पातळील्लीं 
आसतात. तांचे खूर तोंकाचे आसून, तांच्या धोंपराकडे केंसांचे झुपके 
आसतात. रंग काळों आनी पोटाकडलो भाग धवो आसता. तीं फकत 
तण खातात. 
हरणांचें मांस खावंक रुचीक आसता. कातडें मुलायम 
आशिल्लया कारणान तें पांघुरपाक वापरतात. ऋषी मूनी हरणाचें 
चामडें आसन म्हण वापरताले. तें वेगवेगळ्या रंगाचें आसून, ताचेर 
सोबीत थिपके आसता. देखून तें लोकांक चड मानवतालें. तें पवित्र 
आनी धार्मिक विधीरवातीर योग्य मानताले. 
नराचे पोटाचे कातडे सकयल एक ग्रंथी आसता. त्या 
ग्रंथींतल्यान जो स्त्राव भायर येता ताका कस्तूरी म्हण्टात. हो जिन्नस 
सुगंधी आनी वरवदी म्हण वापरतात. हरणाचे केंस घुंवळ, मानसीक 

अशक्तपण ह्या रोगांचेर वरवद म्हण वापरतात. शिंग मंत्रून असाध्य 
रोगाचेर उपाय म्हण वापरतात. 
मंत्रशास्त्रांत मृग हैं वेदाचें प्रतिक मानलां, शिवाक मृणधर 
म्हण्टात. ताणें आपल्या हातांन वेद धारण केल्ल्या कारणान ताका 
वेदाचो रक्षक म्हळा. भागवत आनी मत्स्य पुराणांत कृष्णमृग हे 
वायुचें वाहक आशिल्लयाचें म्हळां. 
कांय जाती जमातींत देवक म्हण हरणाक पूज्य मानतात. 
- कों. वि. सं. मं. 


हरद्वार : एक नामनेचें तीर्थक्षेत्र. हें क्षेत्र उत्तर प्रदेशांत सहारणपूरचे 
ईशान्येक ३९ मैल अंतराचेर हिमालयांतल्या शिवालीक पर्वतरांगाच्या 
मुळसांत गंगा न्हंयेचे देगेर वसलां. हिमालयाच्या कडयांवयल्यान 
नेटान सकयल येवपी गंगेचो प्रवाह एके रिंवर्डीतल्यान सपाट भुंयेचेर 
येता आनी शांतपणान व्हावंक लागता. म्हणून ह्या थळाक गंगाद्वार 
अशेंय म्हण्टात. रिंडीचे एके वटेन नील पर्वत आसून ताचेर चंडी 
देवीचें देवूळ आसा. दुसरे वटेन दोंगरार मनसादेवीचें देवूळ आसा. 

भगीरथान गंगेक स्वर्गातल्यान धर्तरेचेर हाडली, पृण तिच्या 
प्रचंड प्रवाहाच्या आघातान धर्तरी फुटली देखून ताणें शिवाची प्रार्थना 
केली आनी शिवान तो प्रवाह पयलीं आपल्या मस्तकाचेर घेवन 
मागीर जंय धर्तरेचेर सोडलो, तीच सुवात म्हळ्यार हरद्वार. ह्या 
थळासंबंदीत शिवाविशींच्यो जायत्यो कथा आसात. ताकालाणून ह्या 
थळाक शिवभक्त शैवक्षेत्र मानतात. पूण गंगेच्या दाराकडेन एका 
फातरार विष्णुपद कोरिल्लें आसा, देरवून ह्या थळाक हरीची पायरी ह्या 
नांवान वळरवतात. हिमालयांतल्यान गंगा आयली ती हरीच्या पायांकडे 
देखून विष्णुभक्त ह्या क्षेत्राक हरिद्वार म्हण्टात आनी तें वैश्णवक्षेत् 
मानतात. 

ह्या थळाविशीं एक आरव्यायिका आसा, ती अशी - विक्रमादित्य 
राजाचो भाव भर्तुहरी हाणें हांगां तप केलें आनी हांगाच आपलो देह 
दवरलो. ताचे यादीक राजान हांगा एक व्हड तळें बांदलें आनी ताचे 
देगेर एक घाटय बांदलो. ह्या घाटाक हरीची पायरी म्हण्टात आनी त्या 
तळ्याक ब्रह्मकूंड ह्या नांवान वळरवतात. 

नील पर्वताच्या मुळसांतल्यान गंगा न्हंयेचो मुखेल प्रवाह 
व्हांवता. इ.स. १८५४ त ह्या प्रवाहांतल्यान एक कालवो काडून तो 
मनसादेवीच्या दोंगराकडल्यान ब्रह्मकूंड तळ्यांत व्हरपांत आयलो. 
ह्या वळोवन हाडिल्लया बंदिस्त गंगाप्रवाहाचे देगेर हरद्वार गांव वसला. 
ह्या गांवांकलागुनच एक व्हड घाट बांदिल्लो आसा. ह्या घाटामुखार 
एक व्हड कूंड आसा. तातुंतल्यानच गेच्या प्रवाहाचो एक ओघ सतत 
व्हांवत आसता. ह्या कुंडाकच ब्रह्मकूंड म्हण्टात. भगीरथान गंगा 
धर्तरेचेर हाडटकच एका राजान तप करून ब्रह्मदेवाक प्रसन्न केलो 
आनी ब्रह्मदेवान सदांच हांगा वास्तव्य करचें म्हूण वर मागलो. 


हरद्दार 


ब्रह्मदेवान तथास्तू म्हळें आनी ह्या तळ्याक ब्रह्मकूंड हैं नांव दिलें. 

ह्या कुंडाचे देगेर पलतडीन हरीची पायरी आसा. थंय एक 
घाट आसा आनी त्या घाटार गंगेचें एक ल्हान देवूळ आसा. थय 
सांजवेळां गंगेची आरती जाता. त्या वेळार भोवंडेकार दोण्यांतल्यान 
ह्या प्रवाहांत दिवे सोडटात. हांगाच हरीचें देवूळ आसून तातूंत 
विष्णुपद केरिल्लें आसा. ह्या कुडांत आनी घाटार लाखांनी लोक 
न्हावपारवातीर येतात. 


कुशावर्त : हें तीर्थ ब्रह्मकुंडालागसार आसा. थंय 
अहिल्याबाईन सोबीत घाट बांदला. हांगा लोक श्राध्द आनी क्रियाकर्म 
करतात. 

श्रवणनाथ : हांगाच्यान लागींच श्रवणनाथाचें देवूळ आसा. 
तातूंत पांचमुरवी म्हादेवाची व्हड मूर्त आसा. हें देवूळ बाबा श्रवणनाथ 
नांवाच्या सिध्द मनशान बांदलां. तातूंत नंदी, सीताराम, राधाकृष्ण, 
लक्ष्मीनारायण, दुर्गा, गंगा, यमुना, गायत्री, सरस्वती, मारूती, 
गणपती, भैरव हांच्यो सुंदर मूर्ती आसात. 

मायापुरी : हरीची पायरी ह्या घाटासावन सुमार एका 
मैलार मायादेवीचें देवूळ आसा. कनिंगहॅमच्या मतान हैं देवूळ इ.स. 
च्या १० व्या वा ११ व्या शतमानांतलें आसुंये. हे देवीचे मूर्तीक तीन 
तोंडां आनी चार हात आसात. 

दक्षान सती पार्वतीचो अपमान केल्लयान शंकरान ताच्या 
यज्ञाचो विध्वंस केलो. तेन्ना दक्ष शंकराक शरण गेलो. हें सगळें 
परमेश्वरी मायेक लागून जालें, देखून ही यज्ञभूंय मायाक्षेत्र ह्या 
नांवान वळखुपांत येतली असो वर शंकरान दक्षाक दिलो. पुराणांत 
अयोध्या, मधुरा, माया आदी सात मोक्षदायी पुऱ्यांचो उल्लेख आसा. 
तातुंतलें मायापुरी म्हळ्यारूच मायाक्षेत्र. 

कनरवल : हरिद्वारासावन दक्षिणेक दोन मैलांचेर ही सुवात 
आसा. हांगा गंगेचो मूळ प्रवाह नीलधारा आनी वळोवन व्हेल्लो 
बंदिस्त प्रवाह हांचो संगम जाता. थंय दक्षेश्वर महादेवाचे देवूळ, 
सतीचें कूंड, घाट आनी धर्मशाळा आसा. दक्षान अपमान करतकच 
सतीन जंय आत्मदहन केल्लें त्या थळाक सतीचें कूंड म्हण्टात. दक्षाचे 

कोकणी त 


प्राथनेवयल्यान शिवान त्या क्षेत्रांत सतत रावपाचे मान्य केलें आनी 
थंय एक शिवलिंग स्थापन केलें. हाकाच दक्षेश्वर म्हण्टात. ग 
तीर्थक्षेत्रांत न्हांवनय शुध्द न जाल्लो एक वायट मनीस (खल) ह्या 
क्षेत्रांत येवन गंगेंत न्हातकच पावन जालो, अशी एक अ 
आसा. ताचेवयल्यान ह्या क्षेत्राक कनरवल हैं नांव मेळळें 

हरिद्वार क्षेत्रांतली ही एक सोबीत, निवळ आनी पवित्र | 
अशी सुवात. कनरवल सावन लागसारच गुरूकुल आनी ऋषीकूल | 
ह्यो संस्था आसात 

नीलपर्वत : गंगेचे पलतडीन हो दोंगर आसून हाच्या 
मुळसांत गंगेदेगेर नीलेश्वर महादेवाचे आनी दोंगरार चंडीदेवीचें 
पोरनें देवूळ आसा. 

बिल्वकेश्वर : कुशावतीसावन कांय अंतराचेर दोंगरालागसार 
बेला झाडाच्या रानांत बिल्वकेश्वर शिवाचे स्वयंभू लिंग आसा. ह्या 
शिवलिंगार बेलाची पानां घालप म्हळ्यार पुण्यायेचें मानतात. हांगा 
लागसारच गौरीकूंड आसून थंय पार्वतीची मूर्त आसा. 

भीमगोडा : ब्रह्मकुंडा लागसार मनसादेवी दोंगराच्या मुळसांत 
हें कूंड आसा. पांडव जेन्ना हांगा आयले आनी तांकां जेन्ना तान 
लागली तेन्ना भीमान जमनीर वॉट मारून हैं कंड तयार केलें. फुडें 
ह्या कुंडाकच भीमकूंड वा भीमगोडा हें नांव मेळळें. हांगा पांडवांचें 
देवूळ आसा. 

कपिलस्थान : हरद्दार सावन लागसारच कपिलमुनीचो 
आश्रम आशिल्लो. सद्या थंय कपिलेश्वर महादेवाचें देवूळ आसा. ह्या 
जाऱ्यार कपिल मुनीन सगराच्या पुतांक भस्मसात केल्ले आनी भगीरथान 
थंय गंगेचो प्रवाह हाडून तांकां मुक्‍त केले अशी दंतकथा प्रचलित 
आसा. 

हरदार क्षेत्रांतल्यानच हिमालयाची यात्रा सुरू जाता. हांगा 
श्राध्द आनी पिंडदान केल्याबगर केदारनाथ, बदरीनारायण आदी 
तीर्थस्थानांची यात्रा करूंक मेळना, 

गुरू जेन्ना कुंभ रार्शीत आनी सूर्य मेष राशीत प्रवेश करता 
तेन्ना हांगाचो कुंभमेळ भरता. हो योग दर बारा वर्सांनी येता. 

सप्तऋषी मंदिर : हरद्दार सावन सुमार ४ मैलाचेर हें 
देवूळ आसा. हांगा आदी सात ऋरषींचे सात वेगवेगळे आश्रम आशिल्ले. 
गंगा धर्तरेचेर अवतरली तेन्ना शंकराच्या आदेशाप्रमाण सात धारांत 
विभागून त्या आश्रमाकडल्यान व्हावंक लागली. थंय अजून ंगेच्यो 
सात वेगवेगळ्यो धारो दिसतात. ह्या स्थळार गोस्वामी गणेशदत्त 
महाराजान सप्तऋरषीचें आनी गंगेश्वर महादेवाचे देवूळ स्थापन केल्ले 
आसून तें व्हड आनी सुंदर आसा. ताचे फाटलेवटेन स्वामी रामतीर्थभवन 
आनी पाठशाळा आसा. अस्तंतेक सप्तर्षि आश्रम आसून थंय एक 
अन्न छत्र चलता. 

- कों, वि. सं. मं. 


श्‍ चंद्रकांत रामनाथ : (जल्म : नेरूल, 
सुटकेझुजारी. ताणें मराठी प्राथमिक मेरेन शिक्षण घेतलें. 
तो 'आझाद गोमंतक दल संघटने'चो वांगडी आशिल्लो. आझाद गोमंतक 
दल संघटनेच्या वांगड्यांक पुर्तुगेज पोलिसांच्या कारवायांविशीं रवबरो 
पावोवप, साकव वा पूल हांगा स्फोट घडोवन हाडप, भूंयगत कार्यकर्त्यांक 
आसरो दिवप असलीं कामां तो करतालो. २६ फेब्रुवारी १९५८ ह्या 
- दिसा पोलिसांनी ताका धरलो, रवूब मार दिलो आनी न्यायालयामुरवार 
 उबो करून बंदरवणीची रव्यास्त दिली. ताचे जमनीचेर जप्ती हाडली. 
भारत सरकारान ताम्रपत्र दिवन ताचो भोवमान केला. 

- कों. वि. सं. मं. 


` हरमलकार, रघुवीर बाबुसो : (जल्म : १८ जून १९३५, 
ओशेल - शिवोली, बार्देस). 

सुटकेझुजारी. तो रेंदेरपणाचो धंदो करतालो. “आझाद गोमंतक 
दल संघटने'चो तो वांगडी आशिल्लो. गोंयांतल्या जायत्या म्हत्वाच्या 
जाय्यांर पत्रकां लावप तशेंच हेर सुटकेझुजाचो वावर तो करतालो. 
एप्रिल १९५६ त शिवोली हांगा ताका पुर्तुगेज पोलिसांनी अटक केली. 
उपरांत भरपूर मार दिवन सोडून दिलो, भारत सरकारान ताम्रपत्र 
दिवन ताचो भोवमान केला. 


- कों. वि. सं. मं. 
हरयाळी : (पळेयात दुर्वा). 


हरराय : (इ.स. १६२९ - १६६१). 
शिरवांचो सातवो गुरू. हो गुरू हरगोविंद हाचो नातू आनी 
गुरूदित्त हाचो दुसरो पूत. गुरू हरगोविंद हाणें ह्याच नातवाक फुडें 
गुरूच्यापदार नेमलो. तो स्वभावान सामको थंड आशिल्लो. शिकार 
आनी झूज हातूंत ताका आवड नाशिल्ली. गिरिणव्हरांत वचून चिंतन 
आनी ध्यान करप ताका आवडटालें. म्हूण ताणें कीरतपूर हांगा रावन 
धर्म प्रसाराचें काम केलें. हिंदुस्थानांत ताणें तिनशें साठ धर्मकेंद्रा 
स्थापली आनी काबूलाकय आपले धर्मप्रसारक धाडले. तशेंच 
राजकारणासावन पैस रावप ताका शक्य नाशिल्ले. शहाजहानाचो पूत 
दाराशिकोह हो हररायाचो इश्ट आशिल्लो. औरंगजेबान जेला दाराशिकोचो 
पराभव केलो तेन्ना हररायान आपलो आदार दाराक दिल्लो, पूण ताचो 
कांयच उपेग जावंक पावलो ना. ताचो दुसरो पूत हरकृष्णराय हाची 

ताणें गुरूपदार नेमणूक केली. 

- कों. वि. सं. मं. 

हरिदास - (२) 


हरिदास - (१) : (इ.स. १५ वें शतमान). 

एक कृष्णभक्त संत आनी भारतीय संगीताचो प्रवर्तक. 
वैश्णव भक्तीसंप्रदायांत हरिदासाक उंचेल्या पावंड्याचो महात्मा मानतात. 
निबार्क संप्रदायाच्या मतान ताचो जल्म वृंदावनालागसारच्या राजपूर 
गांवांत एका सनाढ्य ब्राह्मणाच्या घरा जालो. ताच्या बापायचें नांव 
गंगाधर. हरिदासान आशुधर स्वामीकडल्यान निर्बांकसंप्रदायाची दीक्षा 
घेतली. पूण विष्णु संप्रदायाच्या मताप्रमाण ताचो जल्म अलिगढ 
लागसार एका सारस्वत ब्राह्मण घराण्यांत जालो. 

पिरायेच्या पंचवीसाव्या वर्सा तो विरक्त जावन वृंदावनांत 
रावंक गेलो. बाँकेबिहारी ही ताची आराध्य देवता आशिल्ली. ताची 
भक्ती ही माधुर्यभावाची आशिल्ली. तेचपरी ताणें युगुल उपासनाय 
आपणायल्ली. हरिदासाचीं निकुंजलीलेची पदां आनी राधा - कृष्णाच्या 
नित्यविहाराचीं वर्णनां, निंबार्क आनी राधा - वल्लभीय विचारांक अनुकूल 
आसात. ह्या संप्रदायांत हरिदासाक कृष्णाच्या ललितसरवींचो अवतार 
मानला. 

हरिदासस्वामीन अठरा सिध्दांतार्ची पदां आनी केलिमाल 
नांवाची १०८ पदां रचल्यांत. ताणें आपल्या सिध्दांताचें स्वतंत्र विवेचन 
केल्लें नासून, राधा - कृष्णाच्या निकुंज लिलेच्या वर्णनांतच आपल्या 
सिध्दांताचो आस्पाव केल्लो आसा. हाचेभायर संगितारवातीर रचिल्लयो 
ताच्यो शेकड्यांनी चिजो आशिल्लयाचें सांगतात. ह्या चिजांचो मुखेल 
विशय म्हळ्यार दैवी प्रेम वा राधा - कृष्णाचे प्रेम . 

ताका भारतीय संगीत पद्दतीचो रुष्टो मानला. बैजु बावरा, 
दिवाकरपंडित, रामदास, तानसेन हे ताचे मुरवेल शिश्य आशिल्ले. बैजू 
बावरा हो ताचो आवडतो शिश्य आशिल्लो. वृंदावनांतल्या आपल्या 
घरांत ताणें तांकां संगिताचें शिक्षण दिलें. 

हरिदासाच्या पयलीं भारतीय संगीत हें संस्कृत भाशेंत 
आशिल्लें. तशेंच त्याकाळांत प्रचलित आशिल्लया अरबी आनी फारशी 
भाशांच्या प्रभावाक लागून संस्कृत संगिताचो लोप जावंक लागिल्लो. 
अशा वेळार अलौकीक प्रतिभावान कवी आनी संगीतार्चाय म्हणून 
मुखार आयलो. ताणें ुर्वि्ल्या संस्कृतांतलीं शेंकड्यांनी पदां सरळ 
आनी म्होवाळ अशे ब्रजभाशेंत अणकारीत करून भारतीय संगिताक 
नवो जल्म दिलो. धृपद, धमार, त्रिवट, चतुरंग अशा जातींच्यो 
शेकड्यांनी रचणुको हरिदासान केल्यो आनी अर्विल्ले भारतीय 
संगीतपद्दतीची बुन्याद घाली. 

- कों. वि. सं. मं. 


हरिदास - (२) : कर्नाटकांतलो भक्तीमार्जी संत. कर्नाटकांत 
मध्वाचार्य हाका जायते अनुयायी मेळळे, जांणी माध्व संप्रदायाचो 
प्रचार सामान्य जनतेमेरेन पावोवपाक हातभार लायलो. ही सणळी 
मंडळी कर्नाटकांत हरिदास ह्या नांवान संघटीत जाल्ली आसा. हे लोक 


हरियाणा 


पंगडांनी सगळेकडे फिरताले आनी भक्‍तीगितां रावन लोकांमर्दी 
भक्तीचो प्रचार करताले. ताकालागून हे संघटनेचें नांव दासकूट 
पडलें. 
नरहरीतीर्थांसावन ह्या हरिदासांची परंपरा सुरू जाता. तो 
मध्वाचार्याचो पट्ठशिश्य आशिल्लो. मध्वाचार्याच्या निर्वाणाउपरांत तोच 
जादयेर बसलो. ताणें जायत्या हरिदासांक एकठांय हाडून भक्तीचो 
प्रसार करपाखातीर कर्नाटकभर धाडले. ताच्या उपरांत श्रीपादराय 
हो जादयेर आयलो. ताणें उडिपींतलें मूळ पुजाविधान संस्कृतात 
आशिल्ले, त्या जार्‍्यार कन्नड भजनां गावपाची प्रथा सुरू केली. 
तेउपरांत व्यासराय हाणें श्रीपादरायांकडल्यान दीक्षा घेतली. ताणेंच 
हरिदास संप्रदाय लोकव्यापी केलो आनी संप्रदायांतलो उच्च नीच भेद 
ना करून सगळ्यांक एके माचयेर हाडले. 
अशे तरेन १३ व्या शतमानांत जल्माक आयिल्ली ही हरिदास 
परंपरा सातत्यान इ.स. च्या १८ व्या शतमानामेरेन चालू आशिल्ली, 
ह्या काळांत सुमार वोनशांवयर हरिदास कर्नाटकांत जावन गेले. 
ह्या हरिदासांचे तीन वर्ग पडटात ते अशे - १) विजयदास, 
जगन्नाथदास, वेंकटेशदास आदी. हांणी आपल्या साहित्यावरवीं 
मध्वाचायचिं तत्त्वगिन्यान लोकांक सोपें करून दिलें. २) व्यासराय, 
जोपालदास आनी सुवष्णदास हांणी भक्तीवांगडाच कर्म आनी गिन्यान 
हांचेर भर दिलो. ३) पुरंदरदास आनी कनकदास हांणी जात - 
पाताचो भेद दवरिनासतना सगळ्या लोकांक भक्‍्तीमार्याचो उपदेश 
केलो. तशेंच धर्म, नीती आनी सदाचार हांचीय शिकवण दिली, 
कर्नाटकांतल्या लोकांचेर ह्या दोगांयचो सुमाराभायर प्रभाव पडिल्लो. 
ह्या हरिदासांनी भक्तीसाधनेंत संकीर्तन पद्दतीक चड म्हत्व 
दिलें. ताकालागून दरेक हरिदास हो उण्या - अदीक प्रमाणांत गायक 
जालो. तांणी जीं पदां रचलीं तीं गावपारवातीर गातां - गातां ते 
नाचताले आनी नाचतां नाचतां नवो चरण घडयताले, सगुण, निर्दोष 
आनी प्रतिपालक असो श्रीहरी तांणी कल्पनेन निर्माण केल्लो आनी 
आपल्या पदांतल्यान ताका सर्वतोपरी नटयल्लो. ताची दास्यभक्ती 
तांणी कर्नाटकभर पातळायिल्ली. तांणी जरी समाजीक विषमतेचेर घाय 
घाल्लो तरी वर्णाश्रम धर्माक तांचो विरोध नाशिल्लो. आत्मोन्नती आनी 
भरवतकृपा ही रवंयचे जातीची मिराशी न्हय जाल्यार तो मनशाचो 
अधिकार आसा अशी तांची घोशणा आशिल्ली. 
- कों, वि. सं. मं. 


हरियाणा : भारतीय संघराज्यांतलें एक घटक राज्य, हें राज्य 
उत्तर भारतांत वसला. क्षेत्रफळ ४४,२१२ चौ. किमी. लोकसंर्व्या 
१६,३१७,७१५(१९९१); राजपाटण-चंदीगढ; राज्यभास-हिंदी. ह्या राज्याचे 
उत्तरेक पंजाब, आउ्नेयेक-हिमाचल प्रदेश, उदेंतेक. उत्तर प्रदेश, 
जाल्यार दक्षिणेक आनी अस्तंतेक राजस्तान राज्य आसा. 

भूंयवर्णन : भूंयरचणूकेचे नदरेन राज्याचे सैमीक 
भाग जाल्यात. उत्तरेकडचो हिमालयी सपाट भाग जाल्यार 
इंडो जेजेंटीक मळ. राज्याची उत्तरेकडची भूंय मात्‌शी ऊच आस्‌ 
दक्षिणेवटेन ती देंवत गेल्या. राज्याचो ईशान्येकडचो भाग रेंवटी आनी 
सुको. घागर ही राज्यांतल्यान व्हांवपी एकमेव न्हंय. प 
इतिहासकारांच्या मताप्रमाण ही वेदीक काळांत प्रसिद्द नाशिल्ली 
द्रिशावादिती न्हंय, राज्यांत पावस_उणो पडटा, राज्यांतलो गीम खुब 
उश्ण जाल्यार शिंयाळो खूब कडक. राज्यांत स अभयारण्यां आसात. 

इतिहास : महाभारत ग्रंथाप्रमाण राज्यांतलें कुरुक्षेत्र हैं 
पांडवांचें जल्म स्थान. कौरव पांडवांचे म्हाझूज कुरूक्षेत्रांतच 
वामन पुराणाप्रमाण कुरू राजान महादेवाच्या नंदीक जोताक बां 
भांगराच्या नांगरान कुरूक्षेत्राची सात कोस भूंय नांगरली. मुसलमानांच्यों 
घुरयो येवचे पयलीं ह्या प्रदेशांत ल्हान - व्हड खूब स्वतंत्र राज्यां | 
आशिल्लीं. इतिहासकरांच्या सांगण्या प्रमाण तांच्यांत अ 
झुजां चालूच आशिल्ली. मोगल येवचे पयलीं थय हूण, तुर्की आनी | 
तुघलकांच्यो घुरयो येवन गेल्ल्यो. भारतांत मोगल आयल्या उपरांत 
तांणी १५२६ आनी १५५६ त पानिपतार्ची दोन झुजा झुजोवन हरियाणांत | 
आपलो शेक बसयलो औरंगजेबाच्या मरणाउपरांत मराठ्यांनी थंय 
आपलो शेक बसोवपाचो खूब यत्न केलो, पूण १७३१ त पानिपताच्या 
तिसऱ्या झुजांत तांचो साप्प पराभव जालो. मुसलमानांचे राजवटीत 
हरियाणा हो दिल्लीचोच एक वांटो आसलो. 

ब्रिटीश भारतांत आयल्या उपरांत तांणी ह्या प्रदेशाचेर आपलो | 
शेक बसयलो. १८५७ च्या उठावांत हेर भारतीयांवांगडा हरियाणाच्या 
लोकांनीय त्या उठावांत वांटो घेतिल्लो, उठाव मोडून उडयल्या उपरांत 
ब्रिटीश हरियाणा राजांकडेन आनी लोकांकडेन खूब निर्दयपणान 
वागले. झाज्जर आनी बाहादुर्ग नवाब तशेंच वल्लबर् आनी रेवाटी 
राजांची राज्यां तांणी रवालसा केलीं. हरियाणाचे हेर प्रदेश पटियाळा, 
नाभी आनी जीन्द राजांकडेन सोंपयले. अशे रितीन हरियाणा हो 
पंजाब प्रांताचो भाग जालो. उपरांत भारताक स्वातंत्र्य मेळत मेरेन तो 
पंजाब प्रांताचोच एक भाग आसलो, स्वातंत्र्या उपरांत पंजाबाची 
फेरर्चणूक करतना १ नोव्हेंबर १९६६ दिसा हरियाणाक स्वतंत्र घटक 
राज्याचो दर्जो दिलो. 

राजाचें विधिमंडळ एकसदनी आसून विधानसभेत ९0 वांगडी 
आसतात (१९९९). राज्यांत १७ जिल्हे आसात. 

आर्थिक स्थिती : शेतवड हो राज्याचो मुखेल वेवसाय, | 
राज्यांतले सुमार ८0% लोक शेतकी वेवसायांत आसात. १२६६ त ह्या 
राज्याची स्थापणूक जायतमेरेन हांगाच्या शेतकी उत्पादनाची एकसारकी 
वाड जायत रावल्या, कड्डण, ऊस, तेलाबियो आनी कापूस हीं | 
राज्यांतलीं मुरवेल पिकां. धान्य विमो येवजण चालीक लावपी हरियाणा 
हें उत्तर भारतांतलें पयलें राज्य. १९९२-९३ वर्सा राज्यांतलें धान्य 

उत्पादन १0२.४० लाख टण आसलें. भारतेंतल्या हेर राज्यांपरसय 
'हांगा दूय वेवसायांत रवूब वाड जाल्ली आसा. 
हरियाणाच्या उद्देगीक मळारच रवूब उदरगत जाल्ली आसा. 
शिमीट, सारवर, कागद, कापूस, कपडो, पितूळ, सायकल, ट्रॅक्‍टर, 
मोटारसायकल, टायर, टिवी संच, घड्याळ आनी हेर व्हड काररवाने 
हांगा आसात. गुरगांव हें हरियाणांतले वाडटें उद्देगीक क्षेत्र आसून 
मारुती उद्देग हो थंयचो मुरवेल काररवानो. 
शिंपणे येवजण तशेंच वीज उत्पादन आनी तिचें वितरण हाचो हरियाणांत 
बरो विस्तार जाल्लो आसा. भारतांत लिफ्ट इ््रीगेशन ही शिंपणे 
येवजण सुरू करपी हरियाणा हें पयलें राज्य. पर्यटन वेवसायाक 
लागुनय राज्याक व्हड येणावळ मेळटा. 
लोक आनी समाजजीण : राज्यांत हिंदूचे प्रमाण चड 
आसून तें उत्तर भारतांतले सगळे सण आनी. उत्सव मनयतात. 
मुसलमानाचे प्रामणय हांगा चड आसा. जाट, राजपूत, अहरि, गुजर 
' आनी हेर जातीचे लोक थंय कांय प्रमाणांत आसात. १९९१ गणतीप्रमाण 
` _ राज्यांत ५५.३३% लोक शिक्षीत आसात.कुरूक्षेत्र, स्थाणीश्वर, बाणगंगा, 
` पेट्टोवा, चंदीगढ, गुडयांव, करनाळ आनी पानिपत हीं राज्यांतलीं 
महत्वाची थळां. 
- माणिकराव राम नायक गावणेकार 


हरिवंश : महाभारताचें खिल पर्व. हो एक पुराणासारकोच ग्रंथ 
आसा. चडशे टिकाकार ताका पुराणच म्हण्टात. ह्या ग्रंथांत पुराणाचीं 
पांचय लक्षणां नात पूण ब्रह्मांडाची उत्पत्ती, ईश्वराचे अवतार, पुण्यश्लोक 
राजे आनी तांच्यो वीरणाथा ह्या ग्रंथांत आसात. 
महाभारताचे सुरवेक सं्रहपर्वांत हरिवंशाचो महाभारताकडे 
संबंद दारवयला. हो ग्रंथ वैशंपायनान जनमेजयाक सांगला. 
हरिवंशांत श्रीकृष्णाचें भुरगेपणाचें आनी उपरांत तरणेपणाचें 
चरित्र आसा आनी महाभारतांत श्रीकृष्णाचे उत्तर चरित्र आसा. 
हरिवंशपर्व, विष्णुपर्व आनी भविष्यपर्वं अशे ह्या ग्रंथाचे तीन भाग 
आसात. हरिवंशांत ५५, विष्णुपर्वात १२८ आनी भविष्यपर्वात १३५ 
अध्याय आसून वट्ट अध्यायसंरव्या ३१८ आसा. ह्या सगळ्या अध्यायांनी 
मेळून वीस हजारांवयर श्लोक आसात. चडशे सगळे श्लोक अनुष्टुभ 
छंदांत आसात. 
हरिवंशपर्व : ह्या पर्वात आदिसर्ण, दक्षाची उत्पत्ती ह्यो 
गजाली सांगल्यात. उपरांत पृथूचें थोडयाभितर चरित्र सांगलां तें 
अशे 
एकदां धर्तरी निस्सत्व आनी वांझ जाल्लयान तिचेर कसलीच 
वनस्पत उदेना जाली. ताका लागून लोकांची उपासमार जावक 
लागली. ती स्थिती पळोवन पृथूक तिचो राग आयलो आनी तो तिका 
व्यास्त करपाक गेलो. धर्तरी भियेली, तिणें राजाक, स्त्रीवध करप 

पाप आसा अशें सांगलें. ताचेर पृथून सांगलें, वायट वर्तन करप्याक 
रव्यास्त करप हो राजधर्म आसा. तशेंच धान्य उत्पन्न करून लोकांची 
उपजिविका चलोवप हैं तुजें कर्तव्य आसा. तें तूं करीना, हो तुजो 
गुन्यांव आसा. तेन्ना तुका रव्यास्त करूंकच जाय. तूं बायल आसा 
म्हणून हांव तुका भोगसुचो ना*. 

उपरांत धर्तरेन ताका योज्य तो प्रतिसाद दिलो. गायेचें रूप 
घेवन ती पृथू म्हऱयांत आयली. पृथून वेगवेगळे वत्स तिचे कासेक 
लावन तिच्यांतल्यान सणळ्यो गरजेच्यो वस्तू काडून घेतल्यो. 

फुडें स्वायंभुव मनूच्या आरव्यानापसून वैवस्वतामेरेनचे मनू, 
मन्वंतरां आनी कालगणना सांगल्या. फुडें सोमवंशाच्या वर्णनांत 
इलेची उत्पत्ती आनी बुधाचो जल्म हेविरशीं म्हायती सांगल्या. शर्याती 
राजान मथुरे लागसारच्या रानांत धुंधू नांवाच्या राक्षसाक मारील्लयाची 
कथा, त्रिशंकूचें आरव्यान आनी इश्ष्वाकूवंशाचें वर्णन आसा. ह्याच 
वंशांत भगीरथाचो जल्म जालो आनी ताणें गंगेक भूतलाचेर हाडली. 
उपरांत श्राध्दविचार, पितृपुजा, पितृकल्प ह्यो गजाली आयल्यात. 
चंद्रवंश सांगतना पुरूरवा आनी उर्वशी हांची कथा दिल्या. ह्याच 
पुरूरव्यान अग्नीचे दक्षिणारनी, जार्हपत्याउजी आनी आहवनीयारनी 
अशे तीन प्रकार सोदून काडले. तेउपरांत समुद्रमंथनाची कथा आयल्या. 
ह्या मंथनांतल्यान धन्वंतरी अमृतकुंभ हातांत घेवन वयर आयलो 
आनी तोच उपरांच काशी राजागेर पूत म्हणून अवतरलो. 

विष्णुपर्व : वाराणशी क्षेत्र उध्वस्त जाल्ले ताचें पुनर्वसन कशें 
जालें, तें सांगून नहुषचरित्र दिलां. नहुष हो शंभर यज्ञ करून इंद्रपद 
मेळयता, ताका इंद्राणीची अभिलाषा उत्पन्न जाता आनी त्या यत्नांत 


'क्रषींचो शाप मेळून ताका सर्प योनींत पडचें पडटा, ही कथा आसा. 


ह्या पर्वात पयलीं पुरूवंशाचें आनी उपरांत वृष्णिवंशाचें वर्णन आसा. 
ह्याच वृष्णिवंशांत श्रीकृष्णाचो जल्म जालो. ती कथा सांगतना 
श्रीकृष्णचरित्र विस्तारान दिलां. तातूंत ताच्या जल्मासावन द्वारकेचे 
निर्मितीमेरेन सणळो भाग आयला. उपरांत श्रीकृष्ण आनी बलराम 
हांचें विद्या अध्ययनारवातीर सांदीपनीच्या आश्रमांत वचप, गुरूदक्षिणा 
म्हणून गुरूचो दर्यात शेणिल्लो भुरणो परत हाडून दिवप, उपरांत 
जरासंधाच्या झुजांत माघार घेवन कृष्णाचें अस्तंतसागराकडे येवन 
थंय भांगराची द्वारका निर्माण करप, हे सगळे कथाप्रसंग आयल्यात. 
उपरांत श्रीकृष्णाचे लग्न, ताच्यो आठ पट्टराणयो, ताचो गृहस्थाश्रम, 
पारिजातकाची कथा, प्रद्ुम्नाचें आरव्यान, ताचें लग्न, सत्यभामेचें 
श्रीकृष्णदान ह्यो सगळ्यो कथा सांगून हैं विष्णुपर्व सोंपयलां. 
भविष्यपर्वं : हरिवंशाचो हो निमाणचो भाग. हातूंत 
जनमेजयाचो, अश्वमेधाचो विचार थारायत पसून फुडलो सगळो 
कथाभाग आसा. चारूय युजांतल्या मनशाचे आचार - विचार, तेचभशेन 
कलियुयांत लोक कशे वागतले हाचेंय वर्णन आसा. नारायणदेव 
क्षीरसागरांत शयन करीत आसतना, ताचे बोंबलेंतल्यान ब्रह्मदेवाची 


हर्निया 


उत्पत्ती, हिरण्यकशिपूचो वध, समुद्रमंथन, वामनावतार श्रीकृष्णाचें 
केलासार वचप, व्रतां, विधी आनी मंत्र हे विशय ह्या पर्वात आयल्यात 

रुबेन हाच्या मताप्रमाण पयलींच्या हरिवंशाचें स्वरूप 
आयचेपरस खूब ल्हान आशिल्लें. ते नदरेन हरिवंशाक एक प्राचीन 
पराण मानं येता. डॉ. हाजरा हाणें इ.स. ४00 वर्सा हो हरिवंशाचो 
काळ मानला. श्रीधर कवीचो हरिविजय हो ग्रंथ चडसो हरिवंशाचेर 


आदारिल्लो आसा. 
- कों. वि. सं. मं. 


हर्निया : जेन्ना कुडींतलो खंयचोय एक अवयव तो जे पोकळ 
सवातेंत आसता तिचे भोंवतणी आसपी आवरणांतल्यान भायर सरता 
ते अवस्थेक हर्निया अशें म्हण्टात. कुर्डीतले अवयव जे आपले स्वताचे 
पोकळ सुवातींनी आसतात. तांकां 'बॉडी कॅविटीस' अशें म्हण्टात 
आनी हे पोकळ सुवाती भोंवतणी जें आवरण आसता त्या आवरणाक 
'कॅविटी वॉल" (ट4४।४ //8॥) अशें म्हण्टात, 

मनशाचे कुर्डीतले जायते अवयव देखीक पुलमांव म्हळ्यार 
लंग्स (1७१9७), काळीज म्हळ्यार हार्ट (1881), आंतकडयो 
म्हळ्यार 'इंटेस्टायनस' (।१९७1।१९७) हे अवयव आपापले पोकळ 
सुवार्तींत भितर आसतात. केन्नाय हे पोकळ सुवाती भोंवतणी आसपी 
आवरणां रवंयचेय एके सुवातेर फुटटात वा तुटटात, जाका लागून 
भितर आशिल्ल्या अवयवाचो एक भाग आपली सदची सुवात सोडून 
तातुंतल्यान भायर सरता आनी मागीर हर्निया हो प्रकार जाता. 

मनशाचे कुडींत चड सामान्यतायेन उपरासपी हर्निया ही 
“इंग्वायनल हर्निया” (।nguinal Hernia) हे जार्तीतली आसता. 
हर्नियाचे हे जातींत, आंतकडेचें एक वेंटाळें म्हणजे लूप" (1००१), 
पोटाच्या सकयल्या भागांत आसपी स्नायूंचे वण्टींतल्यान, म्हणजे 
मस्क्युलर वॉल (\५७०५।०7 //8॥) हातुंतल्यान भायर सरता. 

हर्निया हो प्रकार चडकरून स्नायुचे वण्टींत खंय तरी एक 
सदळ अशी वाट तयार जाल्लयान उपरासता. 

जेन्ना एक अवयव वा ताचो रवंयचोय एक भाग हे मेकळे 
वाटेंतल्यान भायर सरता तेन्ना तो चडकरून आपले वांगडा पोटांतले 
भितरले वटेन आसपी आवरणाच्या एका भागाकूय भायर ओडटा. हें 
जें पोटांतले भितरले वटेन आवरण आसता ताका 'पेरिटोनियम” 
(Peritoneum) अशें म्हण्टात. हें आवरण भायर आयिल्लयान हर्निया 
भोंवतणी एक पोती तयार जाता. हे पोतयेक 'हर्नियल सॅक" (Hernial 
580) अशें म्हण्टात. 

आमी जी पिडेस्ताक तपासतना हर्निया ह्या प्रकाराची परिक्षा 
करतात ती ही भायर भितर सरपी हर्नियाची पोती पोटाचे काती पोंदा 
हाताक लागिल्लयान वा दिश्टी पडिल्ल्यानच करतात. 

ही जी इंजवायनल हर्निया आसता ती जायत्या फावटी 

पिडेस्ताक संकटांत उडयले-बगर रावना आनी हाचे फाटलें क 
आसता एक एक फावट आंवळून येतात ते पोटाचे सकयले 
जाका लागून आंतकडेचो भायर आयिल्लो भाग मर्दीच चिड्डून 
शक्यताय आसता. ह्या प्रकाराक 'स्ट्रांगुलेटेड हर्निया' ($219५ 
Hernia) अशें म्हण्टात. अशें जाल्यार एक गंभीर अशी 


उपराशिल्ली आडरवळ पयस करतात. अशें हें हर्नियाचे बाबतींत 
सरास प्रमाणांत घडटा आनी पिडेस्ताक एके गंभीर अभे कटकटीक 
तोंड दिवचें पडटा. हे रवातीर जांकां कोणाक इंग्वायनल हे जातींतलो 
हर्निया जाल्लो आसता तांणी तो वाटेर खंयूय चिड्डून उरचे पयलींच 
दोतोरा म्हऱ्यांत वचून ताचेर फावो तो उपाय करूंक जाय. 


हर्निया ह्या प्रकाराच्यो सामान्य सुवाती ह्या चित्रांत दारवयल्यात - 


युबिलिकल हर्नियां | _ A 


हर्निया ह्या प्रकाराच्यो जाती - 
ग नांवाचें आवरण 


पोटाची स्नायूची वणत 


धाकले आंतकडेचो एक भाग 
इं्वायनल जातींतली हर्निया 


जांकां कोणाक आपली ही पिडा रोकडीच जार्‍्यार घालूंक 
शस्त्रक्रिया करून घेवपाची नासता तांणी तांची हर्निया जडार पडूंनये 
आनी वयली परिस्थिती उपरासुंनये हे रवातीर पट्याचो उपेग करूं | 
येता, ह्या पट्याक 'ट्रस' (17७88) अशें म्हण्टात. हो पटो जर कमरा | 
भोंवतणी घट बरो आंवळून बांदलो जाल्यार आंतकडेचो भाग जो 
हर्नियाच्या रुपान भायर सरता तो तसो सरूंक पावचोना आनी तो 
पोटाच्या सकयल्या भागाच्या स्नायुंचे वण्टी भितरच उरूक पावतलो 
आनी पिडेस्ताक तात्पुरते तरी कसल्याच कटकटी विणें भोंवक - 
फिरूंक मेळटलें. पूण हांगा एकच मर्तीत धरपाचें म्हळ्यार एक 
फावट कोणाकय हर्निया हो प्रकार जालो म्हणटकच तो ना करून 
वडोवंक ताणें आपल्याचेर केन्नायतरी शस्त्रकिया करून घेवंचीच 
पडटा, ती करना जाल्यार हर्निया ना जायनासतना सासणाचो तसोच 

` उरूं येता आनी पिडेस्ताक ताची आडरवळ सोंशीत दीस सारचे 
पडटात. हर्निया ही पिडा कसल्याच वरवदांनी ना जावंक पावना तिचेर 
फकत शस्त्रक्रिया होच उपाय आसा. 
` हर्नियाचो आनीक एक प्रकार आसता जाका 'हर्निया सेरेब्राय' 
_ (Hernia 081801) अशें म्हण्टात. हातूंत मेंदवाचो एक भाग तकलेच्या 
हाडांचे कवटेंत उपराशिल्ले मेकळे वाटेंतल्यान भायर सरू येता. तशेंच 
हर्निया हो प्रकार भितरल्या जायत्या हेर अवयवांकय जावं येता. 
देखीक - मुत्राशय म्हळ्यार “युरिनरी ब्लॅडर' (Urinary 818081) 
हो अवयव. मनशाचे कुडींत आनीक एक हर्नियाचो प्रकार जावपाची 
देख म्हळ्यार 'हायाटस हर्निया” (1५५ ।५७।१।३). मनशाची छाती 
आनी पोट हांचे मर्दी एक स्नायुंची वणत आसता. ह्या स्नायूक 
*डायाफ्राण्म' (Diaphragm) अशें म्हण्टात. जेन्ना कसल्याय कारणांक 
लागून ह्या स्नायुचे सकयल आशिल्लो कोठो ह्या अवयवाचो वयलो 
भाग ह्या स्नायुचे वण्टींतल्यान वयर सरता तेन्ना हायाटस हर्निया हो 
प्रकार जाता. 
हर्निया जावपा फाटलीं कारणां जायतीं आसतात. इंग्वायनल 
हर्निया हे चड करून जड वजन उबारिल्लयान जावं येता. तशेंच परत 
परत खोंकली येवप, परसाकडेन वा मुतूंक जातना त्रास जावप हीं 
हर्निया जावपा फाटलीं हेर कारणां आसतात. 
- डॉ. अनंत शां. हेदे 


हर्षचरित : एक संस्कृत गद्य प्रबंद. ताचो कर्तो बाणभट्ट. ह्या 
प्रबंधाचे आठ उच्छवास आसून तातूंत कवी हर्षराजान चरित्र वर्णन 
केल्लें आसा. ह्या चरित्रांतले कथेचो सारांश असो - 
श्रीकंठ जनपदांत स्थाणीश्वर हांगा पुष्यभूती नांवाचो राजा 
_ राज्य करतालो, ताच्या वंशांत प्रभाकरवर्धन नांवाचो पराक्रमी राजा 
जालो. ताका राज्यवर्धन आनी हर्षवर्धन नांवाचे दोन पूत आनी 
राज्यश्री नांवाची एक चली आशिल्ली. गृहवर्मा मौरवरीकडेन राजश्रीचें 
लग्न जालें. प्रभाकरवर्धनाच्या मरणाउपरांत राज्यवर्धनान संन्याश 
घेवपाची तयारी केली तेन्नाच ताका मालवराजान गृहवर्म्यांक झुजांत 
जिवेशीं मारिल्ल्याची बातमी सांगली. तेन्ना बापायचें मरण विसरून 
तो मालवराजाकडेन झूज दिवंक गेलो. पूण गौडाधिपान कट करून 
ताका जितो मारलो. हें कळटकच हर्षाक खूब वायट दिसलें. ताणें 
शशांकाचेर घुरी घाली. थंय ताका राज्यश्री मालवराजाचे बंदरवणींतल्यान 
पळून विंध्यारण्यात गेल्या म्हणपाचें कळळें. देखून हर्षय थंय गेलो. 
राज्यश्री घोवाच्या दुरव्सवान स्वताक पेटोवन घेवपाचे तयारींत आशिल्ली. 
थंय हर्षाची आनी तिची भेट जाली. 
इतल्यारच हर्षचरित्र सोंपलां, तें विशुध्द साहित्यीक शैलींत 
निर्माण केल्लें एक रोचक प्रबंधकाव्य आसा. ह्या काव्यांत वीर आनी 
करूण ह्या दोनय रसांचो आस्पाव आसा. सातव्या शतमानांत विंध्योत्तर 

हर्षवर्धन 


भारत कसो आशिल्लो हाचें प्रभाणभूत अशे चित्र ह्या ग्रंथावरवीं पळोवंक 
मेळटा. 
- कों. वि. सं. मं. 


हर्षवर्धन $ (इ.स. ६0४ - ६४७). 


पंजाबांतल्या श्रीकंठ देशांतल्या स्थानेश्वर हांगा राज्य करपी 
वर्धन राज्यवंशांतलो एक व्हड सम्राट. महाराजाधिराज प्रभाकरवर्धन 
आनी राणी यशोमती हांचो तो दुसरो पूत. ताच्या भावाचें नांव 
राज्यवर्धन आनी भयणीचें नांव राज्यश्री अशें आशिल्ले. मौरवरी वंशांतलो 
राजा ग्रहवर्मा हाचेकडेन राज्यश्रीचें लग्न जाल्ले. 

नामनेचो कवी बाणभट्ट हाच्या हर्षचरितांत ह्या राजवंशाची 
खुबशी म्हायती आयल्या. पूण ती पुराय ना. त्या उपरांतची म्हायती 
नामनेचो चिनी भोंवडेकार युआन च्चांग हाणें बरोवन दवरल्या. हर्षाच्या 
काळांतले कांय ताम्रपट आनी शिलालेरव उपलब्ध जाल्ले आसून 
तातूंत हर्षाचीं कांय आज्ञापत्रांय कोरिल्ली आसात. तांचे वयल्यान 
हर्षाविशीं जायती म्हायती मेळटा. राज्यवर्धन हुणांचो प्रतिकार 
करपारवातीर व्हड सेना घेवन गेल्लो. तेन्नाच प्रभाकरवर्धनाक मरण 
आयलें आनी राणी यशोमती सती गेली. हुणांचो पराभव करून 
येतकच ताका आवय - बापायच्या मरणाची बातमी कळळी. ताका 
खूब वायट दिसलें आनी तो संन्यास घेवंक तयार जालो. पूण 
हर्षवर्धनान ताका तशें करूंक दिलें ना. 

तेन्नाच मालवराजान गौडाधिपती शशांक हाच्या आदारान 
कान्यकुब्ज नगर जिकून ऱ्रहवर्माक जिवेर्शी मारलो आनी राज्यश्रीक - 
बंदी केली. तेन्ना राज्यवर्धन, हषचिर राज्यशाशनाचो कारभार सोंपोवन 
मालवधिपतीचो सूड घेवपाक व्हड सैन्य घेवन गेलो. ताणें ताका 
सहज हारयलो तरी राजा शशांक हाणें ताका कपटपणान आपोवन 
जिवो मारलो. ताकालागून हर्षाक स्थानेश्वरच्या सिंहासनाचेर बसचें 
पडलें. ताका कान्यकुब्ज राज्याच्या मंत्रिमंडळानय राज्यपद स्विकारपाची 
विनवणी केली. तेन्ना बोधिसत्त्व अवलोकितेश्वर हाची संमती घेवन 
ताणें तेंय राज्य स्विकारलें. अशेतरेन दोनय राज्यांचो तो जरी अधिपती 
जालो, तरी स्वताक महाराजाधिराज अशें म्हणून न घेता तो राजपूत 
शिलादित्य म्हणून राज्यकारभार चलयतालो. पिराय ल्हान आसुनय 
ताणें मोटे खंबीरतायेन राज्यविस्ताराचें काम सुरू केलें. 

सुरवेक तो आपली भयण राज्यश्री हिची बंदरवणींतल्यान 
सुटका करूंक गेलो. पूण वाटेरच ताका ती पळून विंध्यारण्यांत 
ेल्लयाचें कळळें. थंय ती स्वताक लासून घेवपाची आशिल्ली. तेन्ना 
हर्षान तिका समजावन घरा हाडली. 

उपरांत हर्षान काश्मीरसावन आसाममेरेन आनी नेपाळसावन 
नर्मदेच्या तटामेरेन तशेंच ओरिसांतल्या महेंद्र पर्वतामेरेन आपली 
सार्वभोम सत्ता प्रस्थापित केली. गौडाघिपती शशांकाचेर ताका जैत 

जोडंक मेळळें ना. कामरुपाचो राजा भास्करवर्मा हाचेकडेन ताणें 
इश्टागतीचे संबंद जोडिल्ले. वलभीचो मैत्रक राजा ध्छूवसेन (श्रो) 
हाका ताणें हारयलो, पूण ताका आपली धूव दिवन ताचेकडे नातें 
जोडलें. इ.स. ६३४ मेरेन तो सतत झुजां करतालो. ६३४ त ताणें 
दक्षिण भारताचेर घुरी घाल्ली. पूण तातूंत ताका यश मेळळें ना, 
उपरांत ताणें गौड देशाचेर घुरी घाली. चिनी भोंवडेकार युआन च्चांग 
६३४ त हर्षाच्या दरबारांत आयिल्लो. 

हर्षान व्हड राज्य स्थापून प्रबळ सम्राट म्हूण नामना 
मेळयली. पूण पुराय भारताचेर ताची सार्वभौम सत्ता प्रस्थापित 
जावंक शकली ना. ताच्या व्हड सेनादलांत ६0,000 हत्ती, १,००0,000 
घोडे आनी ५0,000 पदाती आशिल्ले. ताचे राज्यवेवस्थेंत राजा हो 
सर्वश्रे् आसून ताका आदार करपारवातीर मंत्रिपरिशद आशिल्ली. 
शासनाचे वेगवेगळे विभाग वेगवेगळ्या मंत्र्याकडे सोंपयल्ले. 
शासनयंत्रणेचेर हषचिं पुराय लक्ष आशिल्ले. साम्राज्याच्या वेगवेगळ्या 
वाठारांत तो सतत भोंवतालो आनी शासनयंत्रणा कार्यक्षम आसा काय 
` ना हें पळेतालो. 

ताणें आपल्या राज्यांत जायते राजमार्ग तयार केल्ले. त्या 
मार्जार पांथस्थांचे राखणेची वेवस्था केली आनी तांकां रावपारवातीर 
पांथशाळाय बांदिल्लयो. ह्या पांथशाळांत गरिबांरवातीर आनी 
भोंवडेकारांखातीर वरवदालय आसतालें आनी थंय तांकां फुकट 
वरवद दिताले. अन्न उदकाचीय थंय बरी वेवस्था आसताली. 

हर्षवर्धनाक ताच्या दानपत्रांत आनी मुद्रालेखांत माहेश्वर 
म्हळ्यार शैव म्हळां, पूण राज्यश्रीचो सोद करतना दिवाकरमित्र 
नांवाच्या एका बौध्द भिक्षून ताका आदार दिल्लो. तेन्नाच्यान तो बौध्द 
धर्माकडे आकर्शित जाल्लो. जिणेच्या निमाण्या काळांत ताका चिनी 
बौध्द पंडित युआन च्वांग मेळळो आनी ताच्या प्रभावान ताणें महायान 
पंथाची दीक्षा घेतली, अशें म्हणूं येतालें तरी संशोधकांमदीं हेविशीं 
दुबाव आसा. ताणें मोनजातीचे हततयेचेर बंदी घाल्ली. तशेंच गंगेचे देगेर 
हजारांनी स्तूप तयार केल्ले आनी वेगवेगळ्या बौध्द वाठारांत जायते 
बौध्द मठ स्थापन केल्ले. पूण तो सगळ्या धर्म पंथांक सारकोच मान 
दितालो. तशेंच वैदिक ब्राह्मण, बौध्द भिक्षू आनी जैन श्रमण हांचो 
सारकोच भोवमान करतालो. धर्मीक कार्यांत तो उदार आशिल्लो. दर 
वर्सा शेंकड्यांनी बौध्द भिक्षुकांक एकठांय आपोवन तो २१ दीस तांची 
रावपाची आनी जेवपाची वेवस्था करतालो. तांकां भासाभास करपाक 
सांगतालो आनी तातूंत यश मेळोवपी पंडिताक भरपूर धन दिवन 
ताचो भोवमान करतालो. 

दर पांच वर्सांनी तो एक मोक्षसभा आयोजीत करतालो. त्या 
वेळार झुजासामुय्री सोडून तो आपलेकडलें सगळें धन लोकांक दान 
करतालो. अशो स मोक्ष सभा ताणें प्रयाग हांगाच्या त्रिवेणी संगमाचेर 
भरयल्लयो. सवे सभेंत ताच्या आपोवण्यावयल्यान युआन च्चांग थंय 

हजर आशिल्लो. ` 
ही पंचवार्षिक सभा अडेज ते तीन म्हयने चलिल्ली. सुरवैक 
सम्राट हर्ष, कामरुपाचो राजा आनी हेर १८ राजांची व्हड मि 
काडपांत आयली. पयल्या दिसा बुध्दाचे मूर्तीची स्थापना केली आन 
जरिबांक उंची वस्त्रां आनी वस्तू दान केल्यो. दुसऱया दिसा 
आदित्य देवाच्यो मूर्ती स्थापन करून पयल्या दिसा दान के 
वस्तूंपरस अर्दान किंमतीच्यो वस्तू दान केल्यो. तिसऱ्या दिसा ताणें 
ईश्वर देवाचे मूर्तीची स्थापना करून दुसऱया दिसा वांटिल्लया वस्तूंपरस् | 
कमी किंमतीच्या वस्तुंचें दान केलें. चवथ्या दिसा ताणें १0,000 बौध्द 
भिक्षूंक दर एकाक १00 भांगरार्ची नाणी, एक मोती, सुती वस्त्र, 
तरेकवार पेयां, फुलां आनी अत्तर दिलें. उपरांत वीस दीस ब्राह्मणांक | 
दान दिलें. मागीर साघु - बैराग्याक, भिक्षूंक, अनाथ, अपंग आनी | 
दीन - दुबळ्या लोकांक भिक्षा दितकच ताची सगळी संपत्ती सॉपली. 
मागीर ताणें आपले सगळे वस्त्रालंकार आनी हेर वस्तूय कः , 
दिवन उडयल्यो. उपरांत ताणें आपली भयण राज्यश्री हिच्याकडल्यान 
पोरनें वस्त्र घेवन तो न्हेसलो आनी दशभूमीश्वर बुध्दाची पुजा केली. 
सम्राट हर्ष दर दिसा १,०00 बौध्द भिक्षू आनी ५00 ब्राह्मण 
हांकां जेवण घालतालो. युआन च्चांग हाचो सत्कार करपाक ताणें 
कनौज हांगा एक व्हड सभा आयोजीत केल्ली. हे परिशदेरवातीर ताणें | 
भारतांतल्या जायत्या धर्मपंथाच्या पंडितांक आमंत्रणां दिल्ली. ह्या वेळार | 
२0 राजे, ३,000 बौध्द भिक्षू ३,०00 वैदिक ब्राह्मण आनी जैन आचार्य, 
नालंदा विद्यापिठांतले १,०00 पंडित हजर आशिल्ले. हे सभेरवातीर 
ताणें गंगेदेगेर व्हड मंडप आनी एक व्हड मनोरोय बांदिल्लो. 
सभामंडपासावन कांय अंतराचेर राजान स्वतारवातीर प्रासाद आनी 
आमंत्रितांखवातीर धर्मशाळा बांदिल्लयो. दर दिसा बुध्दाची एक ल्हान 
भांगराची मूत हत्तीचेर दवरून तो वाजत गाजत सभामंडपांत वतालो. 
तो इंद्राचें रूप धारण करतालो आनी कामरुपाचो राजा कुभार, 
ब्रह्मदेवाचें प्रतिक म्हूण घवें छत्र धारण करतालो. हे मिरवणुकीत ३00 
सजयल्ले हत्ती आसताले. ताचेर युआन च्चांग निमंत्रीत राजे, मंत्री, 
पंडित आदी लोक बसून वताले. 
` गझयुआन चांग हो महायान पंथाचो आशिल्लो आनी हर्षवर्धन 
ह्या पंथाक अनुकूल आशिल्लो. परिशदेंत ह्याच पंथाक चड म्हत्व दिवप | 
जातालें. ताकालागून हीनयान पंथाच्या अनुयायांक राग आयलो. _ 
ताणीं युआन च्चांगाक मारपाचो कट रचिल्लो. पूण तातूंत ताका यश | 
मेळळें ना. | 
हर्षान युआन च्वांगाक १0,000 भांगरार्ची आनी ३0,000 _ 
चांदिचीं नाणीं, तशेंच १00 मोलादीक वस्त्रं दिल्ली. पूण युआन च्चांगान | 
तें स्वीकारलें ना. देखून थंयच्या उपस्थित लोकांनी ताका 'महायानदेव' 
आनी 'मोक्षदेव' अशो पदव्यो दिल्यो. 
हर्षाच्या राज्यांत बौध्द धर्म हो राजधर्म जाल्लो. ह्या धर्माचो 

णें खूब प्रसार केलो. हर्ष हो धर्मीक वृत्तीचो, दयाळू आनी 
हितदक्ष आशिल्लो. ताच्या राज्यांत समृध्दी नंदताली, तशेंच जायतीं 
द्याकेंद्रांय ताच्या राज्यांत आशिल्ली. थंय शेकड्यांनी पंडित वेगवेगळ्या 
स्त्रांचे आनी कलांचें अघ्यापन करताले. ताणें बौध्द, जैन, ब्राह्मणी, 
आदी सगळ्या प्रकारचीं देवळां निर्माण केल्ली आनी मठ स्थापन केल्ले. 
ताचे कारकिर्दीत वेगवेगळ्या कलांचोय विकास जालो. ताणें जायत्या 
क आलाशिरो दिल्लो. हर्षचरित आनी कादंबरी हे ग्रंथ रचपी 
कवी बाणभट्ट ताच्या दरबारांत आशिल्लो. हरिदत्त आनी जयसेन 
हांकांय ताणें आलाशिरो दिल्लो. हर्षवर्धनान स्वता नाणानंद, रत्नावली 
आनी प्रियदर्शिका ह्या नांवाचीं तीन नाटकां रचिल्ली. 
- कों. वि. सं. मं. 


लपता, गोपाळ सुक्केर : (जल्म : ३0 जानेवारी १९३०, 
भामटी - दमण; मरण : ३0 मार्च १९७५, दमण). 
सुटकेझुजारी. ताणें गुजरातीत प्राथमिक मेरेन शिक्षण घेतलें. 
| सुटकेझुजाच्या काळांत मोती - दमण आनी ताच्या लागसरच्या 
'जांवांनी तो राजकीय वावर करतालो. तेन्ना पोलिसांनी ताका धरलो 
आनी तीन वर्सारवातीर बंदरवणींत दवरलो, दोन वर्सा उपरांत ताची 
'बंदरवणींतल्यान सुटका जाली. भारत सरकारान सुटकेझुजांतल्या 
तांच्या वावराचो ताम्रपत्र दिवन भोवमान केला. 
- कों, वि. सं. मं. 


हलपती, भागुभाय करियाभाय : (जल्म : १९१६, 
भिमपूर - दमण). 
सुटकेझुजारी. तो रेंदेरपणाचें तशेंच वावर करपाचें काम 
करतालो. इंडियन नॅशनल काँग्रेस आनी आझाद गोमंतक दल 
संघटनेचो तो वांगडी आशिल्लो. तो चडसो संघटनेच्या भूंयगत वावरांनी 
वांटो घेतालो. पुर्तुगेज पोलिसांनी ताका धरलो आनी पांच वर्सा 
बंदखणीची रव्यास्त फर्मायली. पूण अडेज वर्सा आवाद बंदरवणींत 
शिक्षा भोगल्या उपरांत ताची सुटका जाली. १५ ऑगस्ट १९७२ ह्या 
दिसा भारत सरकारान ताम्रपत्र दिवन ताचो भोवमान केलो. 
- को. वि. सं. मं. 


हलपती, मोहनभाय राधकाभाय : (जल्म : २ डिसेंबर 
१९३२, रिंगणवाडा, दमण). 

सुटकेझुजारी. ताणें एस्‌. एस्‌. सी. मेरेन शिक्षण घेतिल्लें. तो 
सरकारी प्राथमिक शिक्षक आशिल्लो. तो “आझाद गोमंतक दल संघटने'चो 
वांगडी आशिल्लो. १९५६ सावन ताणें राश्ट्रीय वावर करूंक सुरवात 
केली. जून १९५६ त पोलिसांनी ताका अटक केलो आनी कांयच 
चवकशी करिनासतना स म्हयने बंदरव्णींत दवरलो, उपरांत ताका 
जोंयांत हाडून प्रदेशीक लश्करी न्यायालयामुरवार उबो केलो आनी ४ 


को. वि.-६१ 

हळदणकार, विष्णु मुकूंद 


वर्सारवातीर बंदरवणीची रव्यास्त तेचपरी १२00 रु. दंड भरप ना 
जाल्यार आनीक दोन वर्सा बंदरवण अशी रव्यास्त फर्मायली. फुडें ३0 
ऑगस्ट १९५९ दिसा बंदरवर्णीतल्यान ताची सुटका जाली. भारत 
सरकारान ताम्रपत्र दिवन ताचो भोवमान केलो. 

- कौं. वि. सं. मं. 


हस्त : आश्चिन्यादी गणनेंतलें तेरावें नरवेत्र. विषुववृत्ताच्या सकयल 
चित्रा नरवेत्रालागसार स तारकांचो जो एक चोमो आसा ताका हस्त 
अशें म्हण्टात. सविता ही हस्ताची देवता आसा. ह्या चोम्याच्यो तारका 
ज्योतिशग्रंथांत पांच मानिल्लयो आसात, पूण त्यो स आसात. हाच्या 
उत्तर तोंकाक आशिल्ली एक तारका मंद आशिल्लयान ती विचारांत 
घेवप जायना. जपानी पंरव्यावरी हो दिसता. ताच्या मध्यभागार 
आशिल्ली ठळक तारका म्हळ्यार त्या हाताचो मणिबंध. दक्षिण तोंकाक 
आशिल्ली तारका म्हळ्यार आंगठो आनी मागीर वळीन तर्जनी, 
मध्यमा आदी बोटांवरी आसात. ह्या तारकांतली मध्यमा ही मनशाच्या 
हाताच्या मध्यमेवरी लांब आसा आनी कनिश्ठीका अनामिकेक सामकं 
चिकटून आसा. हैं नरवेत्र कन्या रार्शीत येता. तें चर लघू तिर्यड्मुरव 
आनी मंदाक्ष तशेंच बायल आसा. हस्त नरवेत्राचेर जल्मुपी मनशाक 
ऐश्ववर्यप्राप्ती जाता अशें म्हण्टात. 
- कों, वि. सं. मं. 


हळद : (पळेयात परिशिश्ट). 


हळदणकार, प्रभाकर यशवंत : (जल्म : २६ एप्रिल 
१९३२, सिर्सी - बार्देस). 
सुटकेझुजारी. तो “नॅशनल काँग्रेस गोंय संघटने'चो वांगडी 
आशिल्लो. सुटके चळवळीच्या काळांत बसकांनी वांटो घेवप. पत्रकां 
वांटप असलीं कामां तो करतालो. २६ जानेवारी १९५४ ह्या दिसा 
पोलिसांनी ताका मिरवणुर्कीत वांटो घेतिल्लयाच्या आरोपारवाल अटक 
केलो. १९५४ - १९५९ हो काळ मेरेन ताका बंदरवण भोगची पडली. 
१९७५ वर्सा भारत सरकारान ताम्रपत्र दिवन ताचो भोवमान केलो. 
- कों. वि. सं. मं. 


हळदणकार, विष्णु मुकूंद : (जल्म : १0 ऑगस्ट १९३५ 
हळदोणें - बारदेस). 

जोंयचो सुटकेझुजारी. ताणें मराठी चवथीमेरेन शिकप केलां. 
गोंयचे सुटके चळवळी वेळार ताणें वण्टी पत्रकां लावपाचें, तीरंगी 
बावटो लावपाचें, आपल्या इश्टांक सुटके चळवळींत वांटो घेवंक 
उत्तेजन हाडपाचें शिवाय महत्वाच्या वाठारांनी बाँब आनी हाती दारुरुळो 
मारपाचें काम केलां. १९५९ वर्सा हळडोणा वाठारांत ताका धरिल्लो 


पं. हळदणकार, सुरेश विनायक 


आनी बरोच मार दिवन एक आठवडो बेडी घालून बंदखणींत दवरिल्लो. 
शिवाय ताणें आपल्या हेर इश्टांचीं नांवां सांगचीं म्हणून ताका रगत 
ऑकसर बरोच त्रास दिलो. हाकालागून ताका मागीर शस्त्रक्रिया 
करची पडली. उपरांत गोंयाक सुटका मेळसर तो बंदरवणींत आशिल्लो. 
बंदखणींत ताका बरेच खर शारिरीक त्रास दिल्लयान ताच्या मनाचेर 
आनी शरिराचेर बरोच ताण पडिल्लो. १९७५ वर्सा भारत सरकारान 
ताका ताम्रपत्र दिवन ताचो भौमान केला. ताणें एकनाथ गोडेकार, 
रामा केरकार, मधुकर फळारी, गुरूदास चोडणकार श्रीरंग फळारी 
गुरूदास फळारी, पुरूषोत्तम वळवयकार, शिवा हळर्णकार, भिकाजी 
नायक, अकंश केरकार आनी विनायक सुर्लकार हांच्या वांगडा काम 
केलां, £ 

- कों. वि. सं. मं. 


पं. हळदणकार, सुरेश विनायक : (जल्म : १८ डिसेंबर 
१९२६, पोंबुर्पे - गोंय). 
नामनेचो संगीत नट. ताचें खरें नांव अमृत विनायक 
हळदणकार. ताचें मुळावें शिकप पोंबुर्प्यांच मराठींतल्यान जालें. 
उपरांत पुर्तुगेज शाळेंत वचून 
सेंगुंदग्राव आनी लिसेंवाचें 
शिक्षण ताणें पुराय केलें, 
फुडाराक ताणें इंज्लिशींतल्यानय 
शिकप केलें, ताचो बापूय उत्तम 
पेटी वादक आसलो. गांवात 
नेमान जावपी भजन नाटकींची 
प्रेरणा आनी घरांतल्या लोकांचें 
प्रोत्साहन मेळिल्लयान ताच्या 
मनात संगिताची ओड निर्माण 
जाली. संगीत शिक्षणाच्या ध्यासान तो मुंबय गेलो. थंय ताका 
जगोंयकार तबलजी श्री परशुराम कामुलकराचो आदार मेळळो. ताचे 
वरवीं ताका खाँ साहेब रजबल्ली सारक्या जायत्या संगीतकारांच्या 
मैफिलींक हजर रावपाचो .योग मेळळो. 
फुडें तो मौफिली करूंक लागलो, अशेच एके मौफिलीक 
बॅ. रवाजणीवाले आयिल्लो. ताचेर हाच्या गाण्याची भूल पडली आनी 
ताणें ताका गोंयांतल्यान पुण्याक व्हेलो आनी थंय पं. गोविंदराव टेंबे 
आनी बापुराव केतकार ह्या दोगांय शिकोवप्यांची नेमणूक करून 
ताच्या गाण्याच्या शास्त्रोक्त शिकपाक सुरवात केली, तशेंच बापुराव 
केतकर, मोहनराव पालेकर, पं. जणन्नथबुवा पुरोहीत, गणपतराव 
देवासकर, मा. कृष्णराव, बालगंधर्व हांचेय ताका र्मागदर्शन लाभले. 
पिरायेच्या १८ व्या वर्सा ताची पयली ध्वनीमुद्रिका भायर 
सरली, मास्टर दिनानाथ मंगेशकार आनी बालगंधर्व ह्या दोगूय 


९६२ 


काम पळोवन आचार्य अत्रेन ताका महाराष्ट्र गंधर्व' ही पदवी भेट ल 
इंदूरच्या इंजिनियरींग कॉलेजांत जाल्ले ताचे मौफिलीक भारत 


ताच्याच हातान नाणपुराक सुवर्ण पदक दिवन ताचो भोवमान करपा 
आयलो. तेभायर अखिल भारतीय नाट्य परिशदेचें 'बालगंधर्व सुवण 
पदक", मराठी जागतीक परिशदेचो सन्मान, गोमंतक मराठी 
मानद अधिसदस्यत्व अशे जायते मान-सन्मान ताका फाव ज 

भारत भर ताणें लागीं लारी ७०० वयर पदांच्यो कार्यावा 
केल्यात. महाराष्ट्र आनी गोंयांतल्या रेडिओ केंद्रावयल्यान ताच्यौ 
सुमार ४0 रेकॉर्डी वाजतात. कांय काळ मुंबय शिवाजी पार्क हांगा 
ताणें 'सुरेश कलासंगीत शाळा' चलोवन शेंकडयांनी नव्या 
जायिकांक संगीताचे धडे दिल्यात. 


HDI 


- कों. वि. सं. मं. 


हळर्णकार, गजानन गोविंद : (जल्म : १५ जून १९१८ 
एकोशी - बारदेस). 

सुटकेझुजारी. ताणें मराठी आनी इंग्लीश प्राथमिक मेरेन 
आनी लिसेंवाचें पयलें वर्स मेरेन शिक्षण घेतलें. १९५५ सावन तो 
आझाद गोमंतक दल" संघटनेचो वांगडी आशिल्लो. सुटकेझुजाच 
काळांत 'क्रांती', 'ज्वाला' आनी हेर क्रांतीकारी साहित्य वांटप, 
आझाद गोमंतक दल संघटनेच्या वांगड्यांक गुपीत बातम्यो कळोवष 
असलीं कामां तो करतालो. ९ जून १९५६ ह्या दिसा पोलिकार्पो डी. 
सिलवा हाचेवरवीं जस्टीस क्वाड्रोस हाका बाँब पार्सल धाडिल्ले खातीर 
दुबावान ताका पोलिसांनी अटक केली. प्रादेशिक लश्करी न्यायालया 
मुखार उबो करून १२ वसाँ बंदरवणीची रव्यास्त फर्मायली, पूण 
उपरांत ताच्या घराचेर घाल्ले धाडीत जेन्ना बाँब मेळळी तेन्ना ताची 
शिक्षा १८ वर्सा केली, फुडें गोंय सुटके उपरांत ताची बंदखणींतल्यान 
सुटका जाली. भारत सरकारान ताम्रपत्र दिवन ताच्या सुटकेझुजाच्या 
वावराचो भोवमान केलो. १८ जून १९८५ ह्या दिसा गोंय दमण आनी 
दीव सरकारान ताचो भोवमान केलो. 


- कों. वि. सं. मं. 


हाणपेट : एक धर्मीक विधी. नेत्रावळीच्या कुळंबी जमातीचो हो | 
विधी आसून तातूंत मुरेल भाग घेवपी वेळीप जमातीचे आसतात. 
हाणपेट करप्यांक गडे अशें म्हण्टात. सांगे तालुक्यांतल्या नेत्रावळी | 
ह्या गांवांत हो विधी जाता. हाचें स्वरूप घर्मीक उत्सवाचें आसता. 
फाल्गुन शु. म्हणजे शिगम्यांतल्या नमीच्या दनपारां गांवचे 
लोक मांडार एकठांय जमतात. थंय नाल्ल, दिवो दवरून मागणें 


रतात. ह्या मागण्यांत तुळस, मांडागुरू ह्या देवतांक व्हड स्थान 
पा. मागण्या उपरांत रवाशेले स्वरलयींत धोल वाजपाक लागता. 
प रेन थारिल्ल्या मनशाचेर भार येता. देवाकडच्यान उत्सव बरेभशेन 
चो म्हणून उतर घेतल्या उपरांत हो उत्सव सुरू जाता आनी अशें 
तर मेळूंक ना जाल्यार हाणपेट जायना. मागीर परत सांगणें जाता. 
डाचेर मदेगाक पाटाचेर एक कुंवाळो दवरतात. तलवारीच्या एका 
यावान त्या कुंवाळ्याचे दोन कुडके करून ते परत जोडपाचे आसतात. 
दोन कुडके पयलींभशेन जुळळे नात जाल्यार हाणपेटाच्यो जरवमो 
रून येनात असो समज आसा. 
हो विधी जाता आसतना परंपरेन थरिल्ले गडे सोवळे जावन 
उबे रावतात. हाणपेटांत भाग घेवप्यांत कांय आंगवण केल्लेय 
गडे आसतात. कमराक धोंपरावयर घट्ट धोतर, कपलाक गंध, 
त, गळ्यांत फुलांच्यो माळो आनी दोनय हातांत उक्त्यो तलवारी 
पो गड्यांचो भेस आसता. ताशे, धोल आनी थाळयेभशेन धांपर्णी 
तालार गड्यांच्या भोंवतणचे मनीस नेटा नेटान नाचपाक 
. मदीं उबे आशिल्ले डे तोंडान होंकार दित दोनय तलवारी 
वटांनी फिरयतात आनी थंयच्या थंयच वांटकुळे नाचत रावतात. 
तलवारीचे घाव फाटीर, पोटाचेर घेतात. ताकालाशून घावे जावन 
रगत येता. पूण देवाचो शब्द मेळिल्लयान घावे रोरवडेच भरून येतले 
म्हणपाचो विश्‍वास आसता. हे गडे नाचतात त्या दिसा तांकां जायते 
कडक नेम पाळचे पडटात. तशेंच हाणपेटाच्या दिसा तांणी उपास 
'करचो पडटा. जेन्ना नाच थांबता तेन्ना घावांचेर देवाचें तीर्थ फाफुडटात. 
मांडावयले हेर मान - पानाचे विधी जातात आनी पयलो दीस सोंपता. 
दुसरे दिसा सांजमेरेन यांवांतल्या घराघराच्या आंगणांत 
आनी शेजारच्या गांवांत हाणपेट रवेळटात. हाका “मेळ नाचप” अशें 
म्हण्टात. पिसाटलेलीं रणवाद्यां, चित्रविचित्र पोशारव केल्ले गांवचे 
लोक, मदीं उगड्यो तलवारी घेतिल्ले गडे असो हो मेळ पदां म्हणत, 
नाचत गांवांतल्यान भोंवता. ह्या प्रकारांत चौरंग, टाळो आनी आरत 
अर्शी तीन प्रकारांची पदां आसतात. तशेंच तांचे विशय पुराणीक कथा, 
गूढकथा, विचित्रकथा हांचो आस्पाव आशिल्ले आसतात. होळयेन 
हाणपेट सोंपता. तोमेरेन गडांच्या आंगावयले घावे भरून येतात 
आनी तशें जालेंना जाल्यार त्यारवातीर देवस्पण करतात. 
- कों. वि. सं. मं. 


हायती : रेपुब्लिका द हायती. एक प्रजासत्ताक देश. कॅरिबियन 
दर्यांतल्या वेस्ट इंडीज जुंव्यांच्या चोंब्यांमदल्या हिस्पानिओला जुंव्याचो 
अस्तंत भाग. जुंव्याचो उदेंत भाग डोमिनिकन देशान रेवडिला. देशाची 
चडशी भूंय दोंगरी आनी ऊंच सड्यांची आशिल्लयान ताका हायती नांव 
मेळळें. इंडियन भाशेंत हायती म्हळ्यार ऊंच भूंय क्षेत्रफळ २७,७५0 
चौ.किमी. देशाचे उदेंतेक डोमिनिकन प्रजासत्ताक, उत्तरेक अँटलांटीक 

म्हासागर, अस्तंतेक आनी दक्षिणेक कॅरिबियन दर्या आसा. हायती 
हें निग्रो लोकांचें सगळ्यांत आदलें प्रजासत्ताक आनी अमेरिका 
खंडांतलें अमेरिकेची संयुक्त संस्थानाफाटलें दुसरें. १८०४ त फ्रेंच 
वसणूककारांक धांवडावन तांणी स्वातंत्र्य मेळयलें. पोर्त - ओ - प्रिन्स 
हें देशाचें राजपाटण तशेंच देशांतलें सगळ्यांत व्हडलें शार. 

भूंयवर्णन : भूंयरचणुकेचे नदरेन देशाचे मुरवेलपणान उत्तर 
द्विपकल्प आनी दक्षिण द्विपकल्प अशे दोन सैमीक भाग जातात. हांचे 
मदलें जें आरवात आसा ताका गोल्फ दे ला गोनावे अशें म्हण्टात. 
दोनय द्विकल्पां मर्दी आशिल्ल्या जुंव्याक “इले दे ला गोनावे' अशें 
म्हण्टात. उत्तर द्विपकल्प अटलांटीक म्हासागरांत रिगिल्लो आसून 
ताची चडांत चड लांबाय १६0 किमी., जाल्यार दक्षिण द्विपकल्प 
कॅरिबियन दर्यात पातळळा. ताची चडांत चड लांबाय ३२० किमी. 
आसा. हे दोनय द्विपकल्प आर्टीबोनायट मळान एकठांय जोडल्यात. 
हे दोन द्विपकल्प म्हळ्यार देशांतल्यो दोन पर्वतांवळी आसून, त्यो 
मुरवेलपणान चुनरवडीयुक्त आसात. ह्या दोनय पर्वतांचे वळीं मजगतीं 
आर्टीबोनायट न्हंयेचें रूंद देगण पातळळां. देशांत आस्पाव जावपी 
टोटूा जुंवो देशाचे उत्तरेक आसा. पर्वतांचेर कांय प्रमाणांत सेंड्रिला 
आनी मॉहॉर्गॉनी प्रकारचीं रानां आसात. आदल्या तेंपार हायतींत 
बरींच रानां आशिल्ली. पूण पिकां घेवपारवातीर व्हड प्रमाणांत रानतोड 
जाल्लया कारणान आतां फकत कांय दोंगरी वाठारांनीच रानां दिसतात. 
हांगाच्या रानांनी पाचन, सेडर, ओक, मॉहॉगॅनी, आकाना हे मदेराक 
उपेगी पडपी रूरव आसात. हांगाचें हवामान सादारणपणान उश्ण 
कटीबंधीय प्रकारचें, दयदिगांनी तापमान २१° ते ३५° सॅ. जाल्यार 
दोंगरी वाठारांनी तें सादारणपणान १0° ते २४° सॅ. इतलें आसता. 
उत्तरेकडच्या पर्वतीय प्रदेशांत सरासरी वर्सुकी पावस २00 सेंमी 
जाल्यार दक्षिणेकडच्या दयदिगांनी तो १०0 सेंमी. परस उणो पडटा. 
जून ते ऑक्टोबर तेंपार कांय वेळार जावपी हुरीकन मोडांक लागून 
देशाचें खूब नुकसान जाता. ह्या देशांत व्हड आकाराची मोनजात 
सामकी उणी. जायती ल्हानसान मोनजात आसा. बिळांनी रावपी 
आनी किडमूय रवावपी मोनजातिच्यो खूब जाती आसात. सरपटपी 
मोनजातींत मानगें, इगुना आनी शेट्टयांचो आस्पाव जाता. स्थलांतर 
करून आयिल्लीं आनी थळावे जातीची मेळून सुमार २00 वयर 
जातींची सुकणीं हांगा आसात. 

इतिहास : क्रिस्तिफोर कोलंबस १४९२ त हिस्पानिओला 
जुंव्याचेर पावलो. ताचें “सान्ता मारीया' हें तारू तडीक मुंगरलें. 
कोलंबसाच्या सांणात्यांनी त्या तारवाच्या फळयेसावन सद्याच्या कॅप 
हायतियान ह्या शारांत कोट उबारलो. कोलंबसान ताका 'फोर्ट 
नविदाद' अशें नांव दवरलें.कोलंबस आपलें तारू घेवन फुडें 
गेल्याउपरांत ताचे कांय सांगाती त्या कोटाची रावण करपारवातीर 
त्या जुंव्याचेरच रावले. पूण त्या जुंव्याचेर रावपी आरावाक इंडियन 


हायती 


लोकांनी कोलंबसाच्या सांगात्यांक जिवेशीं मारून कोट मोडून उडयलो. 
उपरांत कोलंबसान जुंव्याच्या उदेंत भागांत भांगरा सोद लायलो. 
हाका लागून हेर स्पॅनिश भोंवडेकार थंय येवन रावले. खर्णीतल्यान 
भांगर काडपाक आनी गरजू पिकां काडपारवातीर स्पॅनिश लोक 
थळाव्या इंडियन लोकांक राबोवपाक लागले. ते लोक इंडियन 
लोकांकडेन सामके क्रूरतायेन वागताले. हाचो परिणाम म्हळ्यार 
१५३0 मेरेन इंडियन लोकांची संरव्या खूब उणी जाली. हाका लागून 
स्पेनिश वसणूककारांनी आफ्रिकेंतल्यान निग्रो गुलामांक हाडले. 
सोळाव्या शेंकड्याचे निमाणेकडेन पेरू आनी मेक्सिको 
प्रदेशांतल्यो वसणुको भरभराटीक येवपाक लारल्यो. तशे हिस्पानिओला 
जुंब्यावयले स्पेनिश लोक थंय वचपाक लागले. हाचो परिणाम म्हळ्यार 
१६०६ मेरेन हिस्पानिओला जुंव्याचेर कांय मोजकेच स्पेनिश लोक 
उरले. हाका लागून स्पेनाच्या राजान स्पेनिश वसणूककारांक थंय 
परतून वचपाचें फर्मान काडलें. फुडें इंग्लीश, फ्रेंच आनी डच चाच्यांनी 
हिस्पानिओला जुंव्याचो उत्तर आनी अस्तंतेकडचो बरोच व्हडलो 
प्रदेश हातासलो. टेोर्टूगा जुंव्याचो ते डावपेचारवातीर उपेग करताले, 
हांगाच्यानच ते भांगर आनी रुपें घेवन येवपी स्पेनिश तारवां लुट्टाले. 
स्पेनिशांनी चाच्यांक धांवडावन घालपाचे खूब यत्न केले. पूण तांकां 
यश मेळळेंना. १६९७ त फ्रेंचांनी हिस्पानिओलाचो अस्तंत भाग, 
म्हळ्यार सद्याचो हायती देश हातासलो. तांणी त्या भागाक सेंट 
दुमिंग अशें नांव दवरलें, फ्रेंच वसणूककारांनीय आफ्रिकेंतल्यान 
गुलाम हाडून थंय मसाल्याचे आनी कॉफीचे व्हड मळे उबारले. हाचो 
परिणाम म्हळ्यार १७८८ मेरेन हांगा फ्रेंच वसणूककारांपरस रवांप्री 
लोक आठ पटटींनी चड आशिल्ले. ह्या तेंपार फ्रेंचांच्या हेर वसणुकांपरस 
सेंट दुर्मिंग वसणूक चड भरभराटीक आयिल्ली. | 
१७९१ त फ्रेंच क्रांती वेळार हांगाच्या खवांप्री लोकांनी फ्रेंच 
वसणुककारांआड बंड उबारून तांचे व्हड मळे आनी शारांचो विध्वंस 
केलो. टोसेंट ले ओवरटर ह्या खवांपऱ्यान सत्ता आपल्या हातांत घेवन 
थंय शांतता प्रस्थापित केली. पूण १७९९ त फ्रांसांत नेपोलियन सत्तेर 
आयल्या उपरांत ताणें कॅरिबियेनांत व्हड सैन्य धाडून टोसेंटाक 
बंदरवर्णीत उडयलो. पृण हांगाच्या हवामानाचो फ्रेंच सैन्याचेर दुश्परीणाम 
जावन खूब सैनीक दुयेंत पडले, जाल्यार कांय जाणांक मरण आयलें. 
हे परिस्थितीचो फायदो घेवन खवांप्री बंडरवोरांनी १८0३ त फ्रेंच 
सैन्याचो पराभव केलो. १ जानेवारी १८०४ दिसा खवांपऱ्यांचो मुरवेली 
जनरल जीन जॅकी डेसलायन हाणें सेंट दुर्मिग वसणूक स्वतंत्र 
जाल्लयाची घोशणा करून तिका हायती नांव दिलें, 
डेसलायन हो हायतीचो पयलो राष्ट्राध्यक्ष जालो. पूण 
१८0६ त ताची हत्त्या जाली, तेन्ना अलेक्झांडर पेशन आनी हेन्री 
क्रिस्तोफर ह्या दोन जनरलांभितर सत्तेरवातीर सर्त सुरू जाली. 
अलेँक्झांडरान हायतीचो दक्षिण भाग जाल्यार हेन्रीन उत्तर भाग 

हातासलो. १८१८ त जी पॅरी बॉयर हाणें अलॅक्झांड 
दोनय प्रदेश परतून एकठांय हाडले. १८२१ त बॉयरान हिस्पानियोल 
उदेत भागार घुरी घालून स्पेनिश वसणूक आपल्या शेकातळा हा 
१८४४ त वसणूककारांनी ती वसणूक परतून हातासली. मुरवावय 
७० वर्साभितर वेगवेगळ्या ३२ हुकूमशाहांनी हायतीचेर आप 
जुलमी राजवट चलयली. ह्या तेंपार देशांतली राजकीय तशेंच भौशि 
स्थितीय तंग आशिल्ली. ह” 
राजकीय आनी भौशिक अस्थिरतायेचो हेर देश फायदो ६ 
म्हूण १९१५ त अमेरिकेचो अध्यक्ष वुट्रोविल्सन हाणें थंय व्हड सैः 
धाडलें. हायती लोकांनी ताका खूब विरोध केल्लो. पूण अमेरिक 
सैन्याक थंय स्थिरताय हाडपाक यश आयलें. तांणी थळाव्या सरकार 
तेंक्यान हायतींत रस्ते, शाळा आनी हॉस्पिटलां बांदलीं. तशे 
नितळसाणेचेर चड भर दिल्लो. तांणी परकी रिणां फारीक करपांतू 
हात भार लायिल्लो. अमेरिकी सैन्य थंय १९३४ मेरेन आशि ल 
अमेरिकेन आपलें सैन्य काडून घेतल्या उपरांत मुरवावयल्या दोन 
राशटराघ्यक्षांनी देशाची अर्थीक स्थिती सुदारपाचे यत्न केले. ते सवात 
तांणी परकी गुंतवणुकेक उत्तेजन दिलें. पूण हाचो लाव फकत ऊ 
वर्गीय लोकांकच जालो. १९४६ उपरांत देशांत परतून अरि 
आयली. १९५० त सैनीक अधिकारी पाउल मॅगलोयर 
म्हूण वेचून आयलो. ताणें १९५६त आपल्या पदाक सोडचीट दिली 
पृण १९५७ मेरेन देश सैनिक अघिकारांच्याच शेकातळा उरलो 
उपरांत फ्रान्सिस्को डुवॅलियर हो राश्ट्राध्यक्ष म्हूण वेचून आयलो 
ताणें १९७१ मेरेन मरसर हुकूमशाही राजवट चलयली. उपरांत ताचो 
चलो जीन हो राष्ट्राध्यक्ष जालो. ताणेंय देशाचेर हुकूमशाय च 
तांणी देशाचें सैन्य आनी गुपीत पोलीस रवातें आपल्या नियंत्रणारवाल। 
दवरिल्लं. तांच्या आदारानच तांणी आपली हुकूमशाय गाजयल्ली. सैन्य 
आनी पोलिसांच्या छळांक, तशेंच इबाडिल्ले अर्थीक स्थितीक लागून 
१९७0 मेरेन साबार हायती लोक देश सोडून जेल्ले.मार्च १९८७ त 
हायती लोकांनी जीन सरकाराआड उठाव करून ताका धांवडावन 
घालो. उपरांत जनरल हेन्रीनॅम्फी हाणें राजकीय सुत्ां च 
हातांत घेतलीं, मार्च १९८७ त हायतीन नवें संविधान आपणायलें. ह्या 
संविधानान लोकशाय पद्दत आपणायल्ली. जानेवारी १९८८ त | 
मॅनिगॅट हो राष्ट्राध्यक्ष म्हूण वेंचून आयलो. पूण जून १९८८ त 
जनरल नॅम्फीन ताका सत्तेभायरो करून देशाची सत्ता 
हातांत घेतली. सप्टेंबर १९८८ त जनरल एवरील हाणें सत्ता काबीज, 
केली. मार्च १९९0 त ताच्या कॅबिनेट वांगड्यांनी ताका विरोध केल्ल्यान 
ताका आपलें पद सोडचें पडलें. डिसेंबर १९९0 त जाल्ले वेंचणुकेंत 
लोकांनी जीन अँरिस्डायड ह्या रोमन कॅथलीक पाद्रीक राष्ट्राध्यक्ष 
म्हूण वेचून काडलो. पूण १९९१ त सैनिकी उठाव जावन ताका 

केलो. खवांप्री लोकांत स्वातंत्र्य मेळिल्लो हो पयलो देश. 
हुकूमशाय राजवटीक लागून देशांतलें वातावरण आजुनय 


- कों. वि. सं. मं. 


: परावर्तनान (९९००1) वस्तुंच्यो प्रतिमा (।Mag€ऽ) 
]र्माण करपी साधनाक हारसो अशें म्हण्टात. कंवचेक एके वटेन लेप 
२।29) दिल्ले हारशे आसतात. तशेंच धातुच्या गुळगुळीत पृश्ठाचेय 
818) आसतात. हारशाक 'दर्पण' अशेंय म्हणटात. 
कंवचेचे हारशे आनी ते तयार करपाची कृती भारतीय 
लोकांक प्राचीन काळासावन रवबर आशिल्ली. पूण हारशे भारतांत 
करन्ना प्रचारांत आयले हें निश्चित सांप कठीण. प्राचीन उत्स्वननांत 
सांपडिल्लया हारशांत एक हारसो काशाच्या (87012९) मिश्रधातूचो 
आसा. 'कुमारसंभवात' शिवान पार्वतीक एक मणिदर्पण दिल्ल्याचो 
ह्लेरव कालिदासान केला. 
इट्रस्कन, ग्रीक आनी रोमन लोक ब्राँझ धातुचे हारशे 
. ह्या हारशाची एक बाजू बहिर्गोल (९०१४९५) आनी 
चकचकीत आसताली, जाल्यार दुसरी बाजू सपाट वा कोरीव - काम 
(Design) केल्ली आसताली. कथिल (111) आनी रुपें हांचो मुलामो 
आशिल्ले कंवचेचे हारशे सिडॉन हांगा तयार करताले असो उल्लेख 
प्लिनी हाणें केला. इ.स. प. चवथ्या शतकांतले कांय ग्रीक हारशे 
'सांपडल्यात. इ.स. पयलींचीं कांय शतकां धातुच्या पत्र्याक चकाकी 
'हाडून तयार केल्ले ल्हान हारशे प्रचारांत आशिल्ले. 
मध्ययुगाच्या काळांत, कंवचेक धातुंचे ल्हान कुडके लावन 
हारशे तयार करताले. १३७३ त कंवचेचे हारशे तयार करतल्यांची 
एक संस्था न्यूरेंबर्ण हांगा आशिल्ली. सोळाव्या शतकाचे सुरवेक 
जर्मनींत बर्हिगोल आरशे करताले. वेपारी पद्दतीन हारशे तयार 
करपाक सगळ्यांत पयलीं व्हेनिस हांगा सुरवात जाली. १५६४ त 
व्हेनिसतांत कंवचेचे हारशे तयार करपी काररवानदारांनी एक संस्था 
स्थापन केली. तांच्या कंवचेच्या हारशांक लाजून धातुंचे हारशे फाटीं 
पडले. सपाट कंवचेचे हारशे करपाची पद्दत फ्रांसांत १६९१ त सुरू 
जाली. १८३५ त रासायनिक पद्दतीन कंवचेचेर चांदीचो मुलामो 
दिवपाची पद्दत लीबिश हाणें सोदून काडली. पूण पांच वर्सांनी ती 
प्रत्यक्षांत अंमलात आयली. हालींच्या काळांत इटलींतल्या व्हेनिस 
शारांत आनी बेल्जियम देशांत तयार जाल्ले हारशे बरे प्रतीचे अशें 
मानतात. 
कंवचेचेर मुलामो दिवपारवातीर पारो, कथिल, अमोनियम 
सिल्व्हर, नायट्रेटांतलें आल्डिहायड, रुपें, भांगर, प्लॅटिनम, पॅलॅडियम, 
-्होडियम, इरिडियम, तांबें, बाशपीकृत (\/4707।5९५) अल्युमिनियम 
हीं रसायनां वापरतात. चकाकी बरी येवची म्हूण तांबें - कथिल ह्या 

मिश्रधातूंत आर्सेनिक, अँटिमनी वा जस्त घालतात. चकाकी नाका 
आसत जाल्यार कंवचेक थायोयूरिया लायतात. 

हारशे तयार करपाची कृती : हारशे तयार करच्यापयलीं 
कंवचेक कसलोच दोश उरचो न्हय म्हूण ती नितळ धुतात, नितळ 
करपारवातीर अल्कोहॉल, अंसिटोन, रवडवाचो वस्त्रगाळ पिठो, स्टॅनस 
क्लोरायड, उर्ध्वपतित उदक (0151180 \३९7) हीं रासायनिक 
नदरेन शुध्द रसायनां वापरतात. रुप्याचो लेप थंड पद्दतीन दिल्यार 
रुप्याचे सूक्ष्मस्फटिक जावन कंवचेचेर बेस बरे चिकट्रात. मुलाम्याची 
जाडी १ दशलक्षांश सेंमी. आसता. मुलामो जाय तितलो जालो 
म्हण्टकच कंवचेंतल्यान दिवो निळो दिसपाक लागता. मागीर हारसो 
धुवन सुकयतात आनी ताचेर फवारो दिवन रंग वा लारव लायतात. 
ताका लागून लेपाची रारवण जाता. तेभायर रुपें ६00° सॅ. तापमानाच्या 
वयर तापोवन मुलामो दितात. 

लेप करपारवातीर प्लॅटिनीक क्लोराईड वा क्लोरोप्लॅटिनिक 
अम्ल वापरल्यार धातू बरो चिकट्टा आनी ताचेर डारव (5०1067) 
दिवपाक मेळटा. मिश्रणांतल्या ऑक्सायडाक लागून ओलसाण आनी 
चिकटसाण वाडटा, व्हडा प्रमाणांत हारशे तयार करपाचे आसल्यार 
यंत्रां वापरतात. 

प्रकार : अंतर्गोल (८०१०३४९), बहिर्गोल (८०१४९५), गोल 
(Spherical), सपाट (P।an९), अन्वस्ताकृती (Prab०॥) अशे 
वेगवेगळ्या आकारांचे हारशे आसात. 

गुणधर्म : हारशावयल्यान उजवाड परावर्तित जावपाचें प्रमाण 
हें १) आपाती (।nC।d€n!) किरणांचो हारशाच्या पृष्ठभागाकडे घडिल्लो 
कोन २) पृष्ठभागाची सफाई ३) हारसो कसल्या पदार्थांचो केला ह्या 
तीन जालींचेर अवलंबून आसता. हारसो जितलो चड गुळगुळीत 
आनी चकचकीत आसत तितलो उजवाड चड परावर्तित जाता. पूण 
उत्कृश्ट हारशापसून लेगीत उजवाड पुराय परावर्तित जावंक पावना. 

उपेग : मोटार, स्कूटर, सायकल आदी वाहनांच्या दिव्यांचे 
परावर्तक (१818007) अंतर्गोल (८०१०३४९) वा अन्वस्ताकार 
(Parabolic) हारशाचे आसतात. मोटार चलयतना चालकाक फाटली 
येरादारी दिसची म्हूण बहिर्गोल (९०१४९५) हारशे वापरतात. 
दंतवैजाच्या दिव्यांतूय अंतर्गोल (८०१००४९) हारसो बसयल्लो आसता. 
चित्रपट - निर्मितींतल्या उजवाडा येवजणेंत धातुंचे सपाट हारशे वापरतात. 
शोधक दिव्यांत (88810॥ ॥9^!) अन्वस्ताकृती हारशे वापरतात. 
चलतचित्रपट प्रक्षेपक, (Cine - Pr०j९c०), परिदर्शक (Periscope), 
सूक्ष्मदर्शक (Microscope) ह्या उपकरणांतय हारशे वापरतात. 
झोताच्या दिव्यांत आनी सूर्यप्रकाशाचेर चलपी भट्टेंत धातुंचे हारशे 
वापरतात. तापमानांत बदल जावन कंवचेचे हारशे वेरेतात (फुट्टात) 
म्हूण ते धातूपसून करतात. कॅमेरा वा दूरदर्शक (1861850000) 
हातूंत वापरील्लयो हारशाच्यो कंवच्यो प्रकाशकी (01८४) कामारवातीर 


हाराकिरी 


योग्य अशो घेवन ताचेर रुप्याचो मुलामो दितात. कांय चित्रपटघरांत 
हारशाचो रजतपट (Mirror Screen) प्रयोगारवातीर वापरतात. बँक, 
पोलिस कचेरी, हॉस्पिटल हातूंत पारदर्शक (Transparent!) हारशे 
वापरतात. ह्या हारशांतल्यान भायलें सगळें दिसता पूण भायल्या 
मनशांक भितल्ले मनीस आपणाक पळेता तें कळना. 
प्रसाधनारवातीर सपाट हारशे पयलींसावन वापरांत आसात. 
घराच्यो कुडी सुशोभित करपारवातीर हारशे वापरतात. मध्य प्रदेशांतल्या 
इंदूर हांगाचो हारसे - महाल प्रसिद्द आसा. हॉटेल, रेस्टॉरंट, 
केशकर्तनालय, आगगाडयो, मोटारी, विमानां आनी कचेरी हातूंत 
हारशांचो सर्रास वापर जाता. बायलांच्या पोशारवांतूय बारीक बारीक 
हारशे बसयतात. मुदयेंत हारे बसोवपाची प्रथा राजस्थान आनी 
माळवा भागांत आसा. तिका “हारशी' अशें म्हण्टात, 
भारतीय उद्योग : सदच्या वेव्हारांत उपेगाक येवपी हारशे 
भारतांतच तयार करतात. शास्त्रीय उपकरणांत वापरपाचे आनी 
रवास प्रकारचे हारशे आयात करतात. भारतांत पयलीं बेल्जियम, 
जर्मनी, जपान, हंगेरी ह्या देशांतल्यान हारशे आयात करताले. 
ज्योतिशशास्त्रीय हारशे : (Astronomical Mirrors) 
न्यूटन हाणें १६६८ त परावर्ती दूरदर्शकाचे (Reflecting Telescope) 
सोद लायलो. १८५६ त ज्योतिशशास्त्रीय हारशे धातुंचेच वापरताले. 
पृण हे हारशे रोरवडेच पिड्यार जाताले आनी खगोलीय वेध घेवपाक 
खंड पडटालो. देखून, १८६५ त कार्ल ऑगस्ट फोन श्टाइनहायल 
हाणें दूरदर्शकांतल्या हारशांखातीर रुप्याच्या पटलाचें (Film) योग्य 
अशें परावर्तक पूट (5०8916) दिवपाची पद्दत सोदून काडली. हें 
पटल (FM) खराब जाल्यार अम्लाच्या सहाय्यान काडून उडोवन 
ताच्या जाग्यार रासायनिक पद्दतीन दुसरें पटल घालपाक मेळटा. 
हालींच्या काळांत पटलाच्या जाग्यार हारशाच्या फुडल्या पृश्ठभागाचेरय 
भौतिकीय पद्दतीन अँल्युमिनियमचो मुलामो दितात. 
- कों. वि. सं. मं. 


हाराकिरी : जपानांतलो आत्महत्येचो एक प्रकार. जपानांतल्या 
समुराई ह्या झुजारी लोकांनी ही पद्दत सुरू केल्ली. दावेकडल्यान 
उजवेकडे आनी उपरांत गळ्याकडे सुरी तोपून घेवन आत्मबलिदान 
करपाचो हो प्रकार आसलो तरी तातुंतल्यान समुराईंचें धैर्य आनी 
स्वतावयलो ताबो उक्तो जातालो. 

हाराकिरी हो शब्द जपानाभायरय प्रचलित आशिल्लो. 
हाराकिरीचे मुरवेलपणान दोन प्रकार मानपांत येतात - १) इच्छिक 
आनी २) गरज म्हणून. इच्छिक हाराकिरी बाराव्या शतमानांतल्या 
झुजाकाळांत जल्माक आयली. झुजांत हार मेळटकच दुस्मानांच्या 
हाताक मेळून अपमानाची जीण जगचे परस आपली जीण सोंपोवपाचो 
प्रकार जायत्या झुजाऱ्यांनी आपणायिल्लो. जपानांतलो समुराई हो 

पारंपारीक झुजारी सैनिकांचो वर्ज संरक्षणावांगडाच कुळाच्या संगोपन 
जबाबदारीय ह्या वगचिर आसताली. ताकालागून केन्ना 
आपल्या मालकाविरशी स्वामीनिश्ठा दारवोवपारवातीर, श्रेश्ीर्ची आ 


वा आपल्या कर्तव्यांत कमी पडल्यार प्रायश्चीत घेवपारवातीर हाराकिरी 
प्रकार आपणावप जातालो. जपानांत अशा इच्छिक हाराकिरीचीं जाय 
उदाहरणां आसात. ; 
गरजे उद्देशी हाराकिरीचो प्रकार देहान्ताचे रव्यास्ती स्वरूप 
आसतालो. हाची सुरवात पंदराव्या शतमानांत जाली. इ.स. १८ 
मेरेन ही पद्दत चालींत आशिल्ली. हातूंत एका रवास विधीचो आस्प 
केल्लो. सादारणपणान साक्षीदारामुरवार हो विधी करताले. हो साक्षीदा 
अधिकारी मनशान धाडिल्लो आसतालो. बंदरवर्णींत घाल्लया मनशाव 
एका तांबड्या आसनाचेर बसयताले. ताच्या फाटल्यान ताचो एरवाः 
सोयरो वा इश्ट कोणतरी उबो आसतालो. बंद्यामुरवार एक सु 
दवरिल्लें ल्हान मेज आसतालें ते सुरयेर आपली तकली तोंपून ह 
आत्मसमर्पण करतालो. जपानाच्या इतिहासांत समुराईच्या हे हारकिरीव 
बरीच म्हत्वाची सुवात आशिल्ली. पूण फुडल्या काळांत अस्तंत्यांच्ट 
अनुकरण सुदारणांक मेळिल्ले प्रोत्साहन, राजकीय आनी सम 
स्थित्यंतरां हाकालागून समुराईचें म्हत्व उणें जायत गेलें, तार्ण 
जपानांतल्या हेर मळार म्हळ्यार शेती, वेपार उद्देण हातूंत प्रवे' 
केलो आनी ताकालागून हाराकिरीची पद्दत फार्टी पडली. 
- को. वि. सं. मं. 


हॉकी : एक मैदानी खेळ. ह्या खेळांत एका स्वाशेल्या आक 
बडयेन (हॉकी स्टिक) बॉल प्रतिस्पर्ध्याच्या गोलांत मारप र 
खेळांत एका पंगडाचे इकरा रवेळगडे आसतात. हो खेळ 
तणाच्या मैदानाचेर वा र्वाशेल्या गलिच्याचेर (1५४७ ॥610) खेळटात 
खेळांगण १00 यार्ड (९१ मी.) लांब आनी ६0 यार्ड (५५ मी.) रूंद 
आसता. खेळांगणाचे मदले वळीक (०९ntra।।ine) ५० यार्ड लायन 
अशेंय म्हण्टात. गोल मारपाचें वांटकूळ (७/१9 ५०७) गोल 
लायनीक तेंकून मारिल्लें आसता. गोल लायनिच्या मध्य भाजाचेर 
गोल कॅज आसून ताच्या दर एका खवांब्याची उंचाय ७ फूट उंच (२.१३ 
मीटर) आनी त्या दोनूय खवांब्यामदले अंतर १२ फूट (३.६६ मीटर) 
आसता. ह्या दोनूय खवांब्याक क्रॉसबार जोडिल्ले आसतात. ह्या 
खांब्याक आनी क्रॉसबारांक जाळी बसोवन गोल कॅज तयार करतात. 
बॅकबोर्ड ही जाळयेक बसयल्ली फाटलेवटेनची फळी. बॅकबोर्ड १८ 
इंच (४७ सेंमी) ऊंच आनी ४ यार्ड (३.७ मी.) लांब आसता. 
सायडबोर्ड ४ फूट लांब (१.२२ मी.) आनी १८ इंच ऊंच आसता. 

हॉकी रवेळाक केन्ना आनी खंय सुरवात जाली हें सांगपाक सद्यामेरेन 
शक्‍य जालेना, पूण पुर्विल्ल्या ग्रीक कोरांतिल्ल्या चित्रांत खेळगडे 


ड्या तिकड्यो बडयो घेवन एक बारीक वस्तू घेवन रवेळटात तें 
वयलां. रवूब शेंकडे मेरेन ह्या रवेळाचेर फकत दादल्यांचोच शेक 
लो. उपरांत १८८९ त ऑल इंग्लंड वुमन्स्‌ हॉकी असोसियनाची 
पणक केली. १९0८ त पयली रवेप दादल्यांच्या हॉकी रवळाचो 
स्पाव ऑलिंपीक खेळांत केलो. जाल्यार बायलांच्या हॉकी रवेळाचो 
गक खेळांत १९८० त आस्पाव केलो. “इंटरनॅशनल हॉकी 

स बोर्ड' ही संस्था हॉकी खेळाचे सगळे नेम थारायता. 
हॉकीचो दर एक खवेळणड़ो एका खाशेल्या आकाराची बडी 
येवन हो खेळ रवेळटा. हे बडयेक हॉकी स्टीक अशें म्हण्टात. हे 
चें फुडलें तोंक वाटकुळें आसून तें दावे वटेन सपाट जाल्यार 


पाट भागूच वापरतात. चडशे रवेळगडे ८६ ते ९४ सेंमी. लांबायेची 
हॉकी स्टीक वापरतात. बॉल धव्या रंगाचो आसून ताचो परिघ २३ 
सेंमी. जाल्यार वजन १६0 ग्रॅम आसता. ह्या बॉलाचे भितल्ले वटेन 
रबर वा कॉर्क आसता आनी भायल्यान घट्ट पॉलियुरेथीनचें कवर 
आसता. 

हॉकी खेळ दोन भागांनी विभागिल्लो आसून दर एक भाग 
३५ मीटरांचो आसता. मध्यांतरा वेळार पंगड आपली बाजू बदलता. 
दर एका पंगडाचे इकरा रवेळगडे आसून, सादारणपणान तांच्यातले 
पांच फुडें (1०४2/५), तीन मर्दी (॥8॥ ७३० ), दोन फांटी (॥ 
७३०) आनी एकलो गोलकिपर आसता. ह्या खेळारवातीर दोन पंच 
आसतात. स्ट्रायकींग सर्कलांतल्यान बॉल गोलांत मारल्यारच आनी 
' बॉल जोललायनीक तेंकल्यारच गोल जाता. जो पंड चड गोल 
मारता तो जैतिवंत थारता. 

हॉकी खेळ पासबॅक करतकच सुरू जाता. खेळ सुरू 
. करपाक संद मेळपी पंगडाचो एक रवेळणडो मध्यभागाचेर दवरिल्लो 
` बॉल हॉकी स्टिकान आपल्याच पंगडांतल्या दुसऱ्या रवेळगड्याकडेन 
घुकलता. बॅकपास करतना बॉल सेंट्रल लायनीफुडें वचपाक जायना. 
तशेंच खेळ सुरू करतना विरोधी पंगडाचे रवेळगडे बॉलासावन ४.५ 
मीटर पयस रावपाक जाय. तशेंच खेळ सुरू करता आसतना दोनूय 
` पंगडाचे खेळगडे आपआपल्या अर्दात आसपाक जाय. ह्या रवेळाच्या 
नेमाप्रमाण बॉल रवेळणड्याच्या खंयच्याच भागाक लागपाक जायना. 
` तशेंच धोकादायक पद्दतिनय बॉल मारपाक जायना. रवेळगड्यान 
आपली हॉकीस्टीक आपल्या भुजावयर उरवलपाक जायना. गोलकिपर 
बॉल आपले स्टीकीन, पायांनी, हातांनी वा हेर खंयच्याय भागान 
फकत स्ट्राकींग सर्कलांत रावन आडोवपाक शकता. भारतांत १८८0 
त ब्रिटीश कामगारांनी हॉकी वेळ रवेळपाक सुरवात केली. सुरवेक 
_ ते आदले पद्दतिच्योच हॉकीस्टिकी आनी बॉल घेवन रवेळटाले. 
१८८५ त कलकत्ता शारांत पयल्या हॉकी क्लबाची स्थापना जाली. 
. उपरांत थंयच्यान भारताच्या हेर भागांनीय हो रवेळ लोकप्रिय जालो. 
बॅगटॉन कप आनी आजारवान टूर्नामँट ह्यो हांगाच्यो मुरवेल हॉकी 


९६७ 

सर्ती. १९२५ त गॉलीयर शारांत भारतीय हॉकी फॅडरेशनाची स्थापना 
जाली. १९२८ त अॅमस्टरडॅम शारांत जाल्ले ऑलिंपीक सर्तीत हॉकी 
रवेळांत भारतान पयलेरवेप वांटो घेतलो. ते सतीँतल्यो सणळ्यो मॅची 
जिकून भारतान भांगरापदक मेळयलें. ऑलिंपीक सर्तींत भारतान 
परतून १९४८, १९५२, १९५६, १९६४ आनी १९८0 त भांगरा पदक 
मेळयलें. पूण भारतान १९७५ त संवसारीक वस्तादपण फकत 
एकदाच मेळयलां. भारतारवेरीज हॉकी खवेळ पाकीस्तान, ब्रिटन, 
आर्जैटिना, ऑस्ट्रेलिया, कोरिया, न्युझीलंड, हॉलंड, जर्मनी, मलेशीया, 
पोलंड, स्पेन, चीन ह्या देशांनीय चड लोकप्रिय आसा. 

- को. वि. सं. मं. 


हिंग $ (पळेयात परिशिश्ट). 


हिंदी भास आनी साहित्य : उत्तर प्रदेश, मध्य प्रदेश, 
बिहार, दिल्ली, हरियाणा, राजस्थान, पंजाबाचो थोडो भाग आनी 
हिमाचल प्रदेश मेळून हिंदी क्षेत्र म्हणटात. हांचे वांगडाच पंजाब, 
महाराष्ट्र, गुजरात, बंगाल आनी गोंयांत तिचो संपर्क भाशेच्या रुपांत 
प्रयोग जाता. 

हिंदी भास भारतीय आर्य भास कुळयेची मुरवेल भास 
आसा आनी तिचो विकास धाव्या शेंकडयांत 'रवडी बोली' कडल्यान 
जालो. संस्कृत भाशेकडल्यान ती उद्भवल्या. हिंदी भाशेच्या उद्भव 
आनी विकासाक सकयल दिल्ल्या कालखंडांत विभाजित केला - 
१. संस्कृत - खस्ता आदीं १९00 ते खिस्ता आदीं ५00 मेरेन, 
२. पाली -खिस्ता आदीं ९00 ते पयल्या शेंकड्या मेरेन, 
३. प्राकृत - पयलो शेंकडो ते ९00 मेरेन, 
४. अपभ्रंश - ९00 ते १000 शेंकड्या मेरेन. 

खिस्ताच्या १000 व्या शेंकड्या मेरेन पावता पावता म्हळ्यार 
पुराय भारत देशांत अपभ्रंश भाशेची खूब रूपां प्रचलित आशिल्लीं. 
शौरसेनी, पैशाची, महाराष्ट्री, मागधी, ब्राचड, अर्धमागधी आदी. 
अपभ्रंश भाशेच्या ह्या रुपांक लागूनच आधुनिक भारतीय भासो 
विकसीत जाल्यो. हिंदी, पंजाबी, उर्दू, काश्मीरी, सिंधी, गुजराती, 
मराठी, बंगाली, उडिया आनी असमिया. ह्यो भासो अपभ्रंश 
भाशेंतल्यानच विकसित जाल्यात. अपभ्रंश भासय पाली-प्राकृत 
भाशेंतल्यान आयल्या. ह्या सगळ्या भासां भितर संस्कृत भाशेचे शब्द 
खूब प्रमाणांत मेळटात. इतलेंच न्हय तर संस्कृत व्याकरणांचे नेम 
तांकां समान रुपांत लागू जातात. 

हिंदी भाशेचो उद्भव १0 व्या शेंकड्यांत अपभ्रंश भाशेंतल्यान 
शौरसेनी, अर्धमागधी आनी मागधी रुपांतल्यान जाला. चडकरून 
मेरढ - दिल्लीच्या लागसारची ती 'रवडी बोली' आशिल्ली. तिचो 
हजार वर्सांचो इतिहास डॉ. भोलानाथ तिवारी तीन भागांनी वांट्टा - 

आदिकाळ, मध्यकाल आनी आधुनिक काल. 

आदिकाळ (सन १000 ते १९00) : ह्या काळांत हिंदी 
भास अपभ्रंश भाशेक खूब लागीं आशिल्ली. ताकाच लागून भाशे 
ध्वनीचो विचार करताना जे ध्वनी अपभ्रंश भाशेंत आशिल्ले तेच 
हिंदींतय दिश्टी पडटात. तशेंच आदिकालीन हिंदीचे प्रारंभिक व्याकरणय 
अपभ्रंश भाशेकडल्यान प्रभावित आशिल्ले. ल्हव ल्हव हिंदीत आपलें 
व्याकरण विकसित जांवक लागलें आनी अपभ्रंश भाशेचें रूप कमी 
जायत गेलें. हिंदी वाक्यरचनेचो क्रम निश्‍चित जावंक लागलो, अपभ्रंश 
संयोजात्मक भास आशिल्ली पूण आदिकालीन हिंदीत वियोगात्मक 
रूपां वाडत गेलीं. हिंदी भाशेचें शब्द - भंडार ह्याच युगांत वाडलें. 
भक्ती आंदोलनाक सुरवात जाल्ल्यान तत्सम्‌ शब्द प्रयोगांची परंपरा 
वाडली. मुसलमानी आक्रमणाक लागून अरबी, पश्तो, फारसी तशेंच 
त्की भासांचे शब्दप्रयोग हिंदीत जावंक लागले. अपभ्रंश भाशेचें 
प्रचलित पोरने आनी गरज नाशिल्ले वा कमी गरज आशिल्ले शब्द 
एक तर काडून उडयले वा ते आपर्शीच कमी जायत गेले. 

१३ व्या वा १४ व्या शेंकडयांत *खडी बोली” हिंदीचो पयलो 
कवी अमीर खुसरो हाणें आपली रचना हिंदीत बरयली. ताणें 
लोकांचे भाशेंत, लोकांच्या मनोरंजना खातीर “पहेलियां, मुकरियां 
आनी गजल' बरयली. ह्या युगाचे मुरवेल साहित्यकार - गोररवनाथ, 
विद्यापति, नरपति नाल्ह, चन्दबरदायी आनी संत कबीर. ह्या 
रचनाकारांनी खडी बोली हिंदी वा आपली बोली - डिंगल, मैथिली, 
दक्किनी, अवधी आनी व्रज आदीत आपली रचना केल्ली. 

मध्यकाळ (सन १५00 ते १८00) : ह्या काळांत हिंदी भास 
व्याकरण, ध्वनी तशेंच शब्द भंडार हांचे नदरेन विचार केलो जाल्यार 
संपन्न जायत गेली. अपभ्रंश रुपांचो त्याग करून जें कितें बाकी 
उरलें त्या रूपाक हिंदी भितर आत्मसात करून घेतलें, दरबारांत 
फारसी भाशेचो प्रयोग आनी शिक्षणाक लागून उच्च वर्गीय लोकांत 
फार्सीचो प्रचार जालो. हाका लागून उच्चवर्गीय लोकांत तशेंच हिंदी 
साहित्यांत क,रव,ग,ज, फ हे पांच नवे ध्वनी तयार जाले. हिंदी वाक्य 
- रचनाय फार्सी भाशेक लागून प्रभावित जांवक लागली. अरबी, 
फार्सी, तुर्की आनी पश्तो भासांचे सुमार स हजार शब्द हिंदीत घोळूंक 
लागले, परसर्ग आनी सहायक / पालवी क्रियांचो प्रयोग वाडलो. 
आदिकालीन भाशेची तुळा केल्यार भास आनीक वियोगात्मक जायत 
रावली, ह्या काळांत भक्ती आंदोलन आपली पराकाश्ठा प्राप्त करता 
जाकालागून धर्म तशेंच धार्मिक साहित्य वाड्टा, 

धार्मिक भावना प्रधान स्वरुपांतल्यान आशिल्ल्या कारणान 
तत्सम शब्दांचो आंकडो आशिल्लो ताचे परस अधिक वाडलो. पूर्तुेज, 
इंग्लीश, स्पेनिश आनी फ्रांसीसी हांचे आगमन भारत देशांत जालें 
तेन्ना तांच्या भासांचे शब्दूय हिंदी भाशेन आपणायले, वांगडा हेर 
भासांचो प्रभावय दिसूंक लागलो, धर्म - प्रधानता आशिल्ल्या करणान 


कोंकणी विश्वको: 


राम आनी कृष्ण संबंधीत सुवातीच्या बोर्लींनी रचिल्लें साहित 
मुरवेल रूपांत दिश्टी पड्टा. ह्या काळांत हिंदीच्यो वेवेगळयो बो 
- दक्खिनी, अवधी, ब्रज, उर्दू, खडी बोली, मैथिली, डिंगल आद 
हांचे भितर साहित्यिक रचना जाली, पूण अवधी आनी ब्रजभा 
रचिल्लें साहित्य मुखेल रुपांत प्रसिद्द जालें. ह्या काळाचे प्रमुः 
साहित्यकार तशेंच भक्त - कवी सूरदास, मीरा, तुलसीदास, केशवदाः 
जायसी, भूषण, देव आनी बिहारी आसात. 
आधुनिक काळ (सन १८0० ते आतामेरेन) : ह्या काळा 
हिंदी जन - संपर्क भाशेच्या रूपांत स्थापित जाली. फाटल्या दोन! 
वर्सांचो विचार केल्यार ज्ञान - विज्ञान तशेंच तंत्रज्ञानाचो प्रसार आन 
विकास जाला तो लोकांमेरेन पावोवपाक ही भास माध्यम 
एकोणिसाव्या शतमानांत काव्य - भाशेच्या रूपांत ब्रज भासच 
पूण गद्य - भास “खडी बोली" हिंदी जावंक पावली. दक्षिणेकडेब 
पाविल्ले खडी बोलीचे एक स्वतंत्र रूप जालें, जाका दविरिवनी हिंद 
नांव पडलें, तशेंच ती भाशेंत रवूब प्रमाणांत साहित्यिक रचनाच जावं 
लागली, 
ह्या काळांत पारसीचे ध्वनी क्र रव, ग, ज़, फ़ आदी 
प्रचलित जाले. पूण १९४७ त भारत स्वतंत्र जाले उपरांत हे ध्वनी 
कमी जायत गेले आनी तांच्या जार्‍्यार क, रव, ग, ज, फ ह्या ध्वर्नीचो 
प्रयोग सुरू जालो. इंग्लीश भाशेंतले 'ऑ' ध्वनीय हिंदी भित: 
सर्वस्वीकृत जाले. हिंदीच्या बोलींनी - ब्रज, अवधी, भोजपुरी, मैथि 
आदी - हांची स्वतंत्र व्याकरणां विकसित जालीं. हिंदी पुराय रुपांत 
एक वियोात्मक भास जाली. भारतेन्दु, हरिश्चंद्र आनी महावीर 
प्रसाद द्विवेदी हांच्या यत्नाक लागून हिंदी भाशेचें एक प्रमाण व्याकरणीक 
रूप जावंक पावलें. मुद्रण कलेच्या विकासाक लागून तशेंच प्रेस, 
रेडियो, दूरदर्शन, संगणक हांच्या प्रभावाक लागून हिंदीचे एक मानक 
स्वरूप तयार जालां. हातूंत आचार्य महावीर प्रसाद हांचे योगदान चड | 
आसा. आयज वेगवेगळी साहित्यिक विधा अंतर्गत हिंदी मुखेल भास 
जाल्या, तिचें विशाल साहित्यिक भंडारूय आसा. ह्या काळांतल्या | 
मुखेल साहित्यकारांची नांवां अर्शी आसात - भारतेन्दु, महावीरप्रसाद | 
द्विवेदी, प्रेमचंद, जयशंकर प्रसाद, सूर्यकांत त्रिपाठी 'निराला', आचार्य : 
रामचंद्र शुक्ल, महादेवी वर्मा, सुमित्रानंदन पंत, अज्ञेय, मुक्तिबोध, 
नागार्जुन, रामविलास शर्मा, हजारी प्रसाद द्विवेदी, त्रिलोचन आदी. 
स्वातंत्र्या उपरांत १४ सप्टेंबर १९४९ त भारत देशाचे 
संविधान सभेन भारत संघाची राजभास रूपांत हिंदीचो स्वीकार 
केलो. संविधान अनुच्छेद ३४३ नुसार संघाची राजभास हिंदी आसा. 
लिपी देवनागरी आसा. आयज राजभास तशेंच संपर्क भास ह्या 
रुपांत हिंदीचो भारताच्या सगळ्यां राज्यांनी उपेग जाता. साहित्य, 
गिन्यान, विज्ञान, शिक्षण, व्यापार, वाणिज्य, तंत्रज्ञान, दर्शन आनी 
मनोरंजना रवातीर तिचो वापर जाता. तशेंच उत्तरोत्तर स्वरूपांत ती 


जायत रावल्या. 
हिंदीचे परंपरेत तिच्यो वेगवेगळ्यो बोलीय प्रचलित आसात 
| तांचो प्रयोगय निरंतर चालूच आसा. 
हिंदीच्यो पोट भासो : 
पोटभास 
१. अस्तंती हिंदी 


बोली 
क)-रवडी बोली वा कौरवी 
ख) ब्रजभास 
ग) हरियाणवी (बांगरू) 
घ) बुंदेली 
च) कनौजी 
क) अवधी 
ख) बधेली 
ग) छत्तीसगढी 
क)मारवाडी (अस्तंती 
राजस्थानी) 
ख) जयपुरी (उदेंती 
राजस्थानी) 
ज) मेवाती (उत्तरी 
राजस्थानी) 
घ) मालवी (दक्षिणी 
राजस्थानी) 
क) अस्तंती पहाड़ी 
(कुमाउंनी) 
रव) मध्यवर्ती पहाड़ी 
(गढ़वाली) 
ग) मंडियाली (हिमाचली 
बोली) 
क) भोजपुरी 
ख) मगही 
ग) मैथिली 
केंद्रीय हिंदी निदेशालय द्वारा निर्धारीत मानक हिंदी वर्णमाला 
स्वर-अआइईउऊऋएएऐओओऔ 
मात्रा-1 £ १ FRR 


२. उदेंती हिंदी 


३. राजस्थानी 


४. पहाड़ी 


५. बिहारी 


JA, Cc 

व्यंजन - कख गघडङ 
चछजझज 
टठडढणड्ढ़ 
तथदधन 
पफबभम 
यरलव 
शषसहळ 


९६९ 


हिंदी भास आनी साहित्य 


संयुक्त व्यंजन -क्षत्रज्ञ श्र 
अनुस्वार - - (अं) 
विसर्ग - : (अः) 
अनुनासिकता चिह्न - * 
(चंद्रबिन्दु) 
हल्‌ - चिहून - , (ड्‌) 
गृहीत ध्वनियाँ / (विदेशी भाशाओंसे) - ऑ (), ख़, ज़, फ़ 
आपणायल्ले ध्वनी : स्वरांचे उच्चारण स्वतंत्र रूपांत जाता 
आनी तांचीच मदत घेवन व्यंजनांचें उच्चारण करूं येता. व्यंजनांचें 
उच्चारण स्वरांचे मदती बगर करूंक जायना. स्वरांचो आंकडो ११ 
आनी व्यंजनांचो आंकडो ३३ आसात. 
स्वरांचे भेद : उच्चारणांत जो वेळ लागता त्याच्या आधारान 
हिंदी भाशेंत स्वरांचे दोन भेद केल्यात - क) हृस्व स्वर (मोटवो), 
सव) दीर्घ स्वर (लांब). 
मोटवे स्वर : ज्या स्वरांच्या उच्चारांत कमीत कमी वेळ 
लागता ताका मोटवो स्वर म्हणटात. हाका मूळ स्वरूय म्हण्टात. हैं 
चार आसात - अ, इ, उ, ऋ 
लांबोडे / लांब स्वर : ज्या स्वरांच्या उच्चारांत मोटव्या 
स्वरा परस दुपटीन वेळ लागता ताका लांबोडे स्वर म्हण्टात. हिंदी 
भाशेंत ते सात आसात - आ, ई, ऊ, ए, ऐ, ओ, औ. 
व्यंजनांचे भेद : हिंदी भाशेंत व्यंजनांचे भेद खूब तरांनी 
केल्यात. पूण तांचे मुरेल भेद अशें आसात - 
१, स्पर्श (स्पोटी व्यंजनां) 
२. अंतस्थ (अर्द - स्वर) 
३. ऊष्म (घांसडी, स्पोट - घांसडीं व्यंजनां) 


१) स्पर्श (७९5) : हांकां पांच वर्गांत वांटल्यात आनी 
एक एक वर्गांत पांच पांच व्यंजनां आसात. दर एक वचिं नांव तांच्या 
वर्ण अनुसार दवरलां. जशें - 

क वर्ज - क्‌, उव्‌, ग्‌, घ्‌, ङ्‌ 

टवर्ग-ट्ठ्ड्ढ़ण्‌ (ड्‌, ढ्‌) 

तवर्ग-तृथ्द्धन्‌ 


2. 33.0. सोड. 


RD, 


RCRD AST SN 


२) अन्तःस्थ ।अर्द स्वर (ऽ९॥।५०९।) : चार आसात - 
यूर्‌ल्‌ व्‌. 


३) ऊष्म / घांसडी, स्पोट - घांसडी व्यंजना (5108115): 
चार आसात - श्‌ ष्‌ स्‌ ह. 
उच्चाराचे सुवाते प्रमाण केल्लें व्यंजनांचें वर्गीकरण - 


हिंदी भास आनी साहित्य 
वर्ण 

स्थान स्वर स्पर्श अंतःस्थ ऊष्म नाम 

कण्ठ अआक,ख्‌,ग्‌,घ्‌,ड्‌ क ह॒ कण्ठ्य वर्ण 
(मोव ताळवे वर्ण) 

ताल इई च्छ्ज्झ्ञज्‌ य॒ श्‌ तालव्य वर्ण 
(ताळवे वर्ण) 

मूर्धा ऋ द्ठ्ड्ढ़ण्ङ्ढ़ र ष्‌ मूर्धन्य वर्ण (खोपये 
वर्ण) 

दन्त त्थ्‌द्ध्‌न्‌ ल्‌ स्‌ वन्त्य वर्ण (दांतयें 
वर्ण) 

ओष्ठ उऊ पृफ्बृभूम्‌ - - - ओष्ठ्य वर्ण 
(ओंठयें वर्ण) 

नासिका ङ्ञ्‌ण्‌न्‌म्‌ - - नासिक्य वर्ण 
(नाकयें वर्ण) 

कण्ठतालु ए ऐ - - - कण्ठ - तालव्य 
वर्ण (मोव 
ताळ ताळवे वर्ण) 

कण्ठोष्ठ ओ औ _ - - कण्ठोष्ठ्य वर्ण 
(मोव ताळवे 
ओंठयें) 

दन्तोष्ठ - व - दन्तोष्ठय वर्ण (दांत 
- ओंठयें) 


शब्द विचार (६M०।०४) : एक वा अदीक वर्ण एकठांय 
येवन घडिल्ल्या स्वतंत्र सार्थक ध्वनीक शब्द म्हण्टात, हिंदी भाशेंत 
शब्दांचे वर्गीकरण चार तरांनी करतात. 
१, अर्थाचे नदरेन - क) एकार्थी 
रव) अनेकार्थी 
ग) पर्यायवाची वा समानार्थी 
घ) विलोभ वा विपरीतार्थी 
२. प्रयोगाचे नदरेन - क) सामान्य शब्दावलीचे शब्द 
रव) शब्द / तंत्रज्ञानाचे 
ग) शब्द / अर्द तंत्रज्ञानाचे 
३. इतिहासीक नदरेन - क) तदभव 
रव) तत्सम्‌ 
ग) देशी वा देशज 
घ) विदेशी वा विदेशज 
क) रूढ़ 
रव) यौगिक आनी 
ग) योगरूढ़ 
व्याकरणीक विवेचनाचे नदरेन रूप परिवर्तनाच्या आधारार 


४, रचनेचे नदरेन - 


९७0 


विकारी शब्द म्हण्टात. विशेषनाम, सर्वनाम, क्रिया विशेशण हे f 

शब्द आसात. $ 
रव) अविकारी शब्द : ज्या शब्दांच्या रूपांत केन्नाच उवंयके 

परिवर्तन जायना तांका अविकारी शब्द म्हण्टात. हातूंत क्रिया विशेष 


येतात. 
शब्द रचना : एका शब्दाक लागून अनेक अर्थाची अभिव्यक्ती 
हेतु जें नवीन नवीन शब्द घडयता ताका शब्द - रचना म्हण्टात. ह 
चार तरांनी जाता - १. उपसर्ग लावून २. प्रत्यय लावून ३. संधी वरव 
४. समास वरवीं 

उपसर्ग (1९%) : हे शब्दांश शब्दाचे सुरवेक J 
आनी अर्था भितर विशेशता हाड्टा, नाजाल्यार ताचो अर्थ बदलुन 


अशे आसात - अ, अन, अध औ, दु, कु, क, स, सु, बिन, नि, र 


आदी. 
प्रत्यय (5७/८) : जे शब्दांश शब्दाच्या शेवटाक 


ताचो अथ बदलता ताका प्रत्यय म्हण्टात. हे दोन प्रकारचे आसतात - 


क) कृत प्रत्यय रव) ततृधित प्रत्यय. 


संधी : दोन लार्जी लागींच्या वर्णाच्या परस्परक मेळाक | 
लागून जो विकार वा परविर्तन जाता ताका संधी म्हण्टात. देखीक | 
देव+इन्द्र=देवेन्द्र, संधीचे तीन प्रकार आसतात - क) स्वर संधी | 


रव) व्यंजन संधी ग) विसर्ग संधी. 
समास (compound n०७॥) : संक्षिप्तीकरणाचे विधिक 
समास म्हण्टात. समास म्हळ्यार असली शब्द रचना जातूंत दोन वा 


दोना परस अदीक अर्थाचे ृश्टिक लागून परस्पर स्वतंत्र संबंध | 


दवरपी स्वतंत्र शब्द, रचनेचें आंग आसता. हिंदीत समासाचे चार भेद 
आसात - क) अव्ययीभाव समास स्व) तत्पुरूष समास ग) द्वंद्व 


समास घ) बहुव्रीही समास. तत्पुरूष समासाचे दोन भेद - कर्म 


घारय आनी द्विगु समासय प्रचलित आसात. 
पद - विचार : हिंदी भाशेंत जेन्ना रवंयचोय शब्द वाक्यांत 


घोळटा तेन्ना तो व्याकरणाच्या नेमांत बांदून उरता, आनी असल्या | 
शब्दाक पद म्हण्टात. हिंदीत पांच प्रकारचे पद प्रयुक्त जातात = 


विशेशनाम, सर्वनाम, क्रिया, विशेशण, अव्यय. 

विशेशनाम : रवंयचीय व्यक्ति, स्थान, वस्तु आदी आनी 
नामाचे गुण, धर्म, स्वभाव आचि बोघ जाता, त्या शब्दाक नाम 
म्हण्टात. संज्ञाचे / नामाचे मुरवेल तीन भेद आसतात - 
क) व्यक्तिवाचक / विशेशनाम - मोहन, हिमालय, दिल्ली, गंगा 


आदी. रव) जातिवाचक नाम - मनीस, नारी, दोंगर, न्हय. ग) भाववाचक 


र 


विश्वकोश : ४ 


| भुरजेंपण, जिरेस्तकाय, जाण्टेंपण, गोड, कडू. 
कांय जाणकारांच्या मतान द्रव्यवाचक नाम आनी समूहवाचक 
हे आनीक दोन भेद आसात. 

नामाचीं विकारक तत्त्वां (Declension ० ॥०७१७) : ज्या 
तत्वांच्या आधारार नाम, सर्वनाम विशेशण हांचें रुपांतरण जाता ताका 
विकारक तत्व म्हण्टात. हीं तत्वां वाक्यांत शब्दांचे स्थितीचेर आधारून 
येतात. शब्दांत लिंग, वचन आनी कारक हांका लागून विकार येता. 
लिंग : हिंदी भाशेंत दोन लिंगां प्रचलित आसात - पुल्लिंग 
आनी स्त्रीलिंग. 

वचन : हिंदीत दोन वचनां आसतात - एकवचन आनी 
बहुवचन. 

कारक : कारक शब्दाचो शाब्दिक अर्थ आसा क्रिया करपी. 
अर्थात क्रियेक पुराय करपाक खंयचीय भूमिका चलोवपी शब्द. नाम 
वा सर्वनामा उपरांत ( ने, को, से, के लिए - हिंदीत) चिन्न लागता 
ताका कारक - विभक्ती म्हण्टात. हिंदी भाशेंत आठ कारक आसतात 
तें अशें आसात - कारक - विभक्ती चिन्न 

१.कर्ता-ने 

२, कर्म-को 

३. करण - से, के साथ, द्वारा 

४. संप्रदान - के लिए को 

५. अपादान - से (वेगळावपी) 

६. संबंध - का, की, के 

७. अधिकरण - में, पर 

८. संबोधन - हे ! हा ! अरे ! 

सर्वनाम : नामां खातीर वा ताच्या जाग्यार वापरू येता 
असले शब्द म्हळ्यार सर्वनाम. हिंदींत सर्वनांमाचे स भेद आसात - 
१. पुरुशवाचक सर्वनाम 

२. निशचयवाचक सर्वनाम 

| ३. अनिश्चयवाजचक सर्वनाम 

` ४. संबंधवाचक सर्वनाम 

५, प्रस्नवाचक सर्वनाम 

६. निजवाचक सर्वनाम 

| विशेशण : नाम वा सर्वनाम शब्दांची विशेशता गुण, दोश, 
संरव्या, परिमाण आदी दारवोवपी शब्द विशेशण जाता. ज्या शब्दाची 
___ विशेशता दाखयता ताका विशेश्य म्हण्टात. हिंदीत विशेशणाचे चार 
भेद मानल्यात - 

१) जुणवाचक २) परिमाणवाचक ३) संरव्यावाचक ४) सार्वनामीक वा 
संकेतवाचक 

क्रियापद : क्रिया म्हळ्यार तो शब्द (पद) जाका लागून 
खवंयचेंय कार्य करपाचो वा खंयचेय प्रक्रियेत वा स्थितीत आसपाचो 


| 


SS SS SO 

बोध जाता. क्रियेचें मूळ रूप आसता ताका धातु म्हण्टात. तातूंत “ना 
प्रत्ययाचो योग जाता आनी सामान्य रूप तयार जाता देरवीक - पढ़ना, 
लिरवना, रवाना, चलना आदी. क्रियापदाचे मुरेल दोन भेद आसात - 
१, अकर्मक क्रियापद २. सकर्मक क्रियापद 

काळ (1०१५९) : क्रियेच्या ज्या रुपाक लागून कार्य 
संपन्न जावपाचो वेळ (काळ) कळटा ताका काळ म्हण्टात. काळाचे 
तीन भेद आसात - १. भूतकाळ २. वर्तमानकाळ ३. भविश्यकाळ 

वाच्य (४०८७) : क्रियेच्या ज्या रुपाक लागून कळटा की 
वाक्यांत क्रिये वरवीं संपादित विधानाचे विशय, कर्ता, कर्म आसा वा 
भाव आसा ताका वाच्य म्हण्टात. हिंदीत तीन प्रकाराचे वाच्य आसात - 
१. कर्तृवाच्य / कर्तरी प्रयोग २. कर्मवाच्य / कर्मणी प्रयोग ३. भावेवाच्य / 
भावे प्रयोग 

अव्यय : लिंग, वचन, पुरुश, काळ हांचे नदरेन ज्या 
शब्दांत रूप परिवर्तन जायना ताका अव्यय म्हण्टात, हिंदीत अव्ययाचे 
मुरवेल चार भेद आसात - 
१, क्रियाविशेशण अव्यय (^dverb) 
२. संबंधबोधक अव्यय (Preposition) 
३. समुच्चयबोधक अव्यय (Conjunction) 

जोड 
४. विस्मयादि बोधक अव्यय (॥॥७॥]€९०॥०॥8।) 

उमाळी / उद्गारी 

विरामचिन्नां : भाशेच्या लिखित स्वरूपांत थांबप वा 
विरामारवातीर कांय संकेत चिन्नांचो वापर जाता ताका विराम - चिन्न 
म्हणटात. हिंदीत मुरवेल विराम - चिन्नांचे रूप सकयल दिल्लेवरी 
आसात - 


१) पूर्णविराम (1) २) अर्ध विराम (;) 

३) अल्पलिराम (,) ४) प्रस्नचिन्न (?) 

५) उदणार चिन्न (!) ६) विभाजक (-) 

७) अवतरण (“* *) ८) विवरण चिन्न (:-) 

९) कंस ( ) १0) त्रुटीपुरक (^) (<) (/) 


११) संक्षेप सूचक (0) 

हिंदी साहित्य : हिंदी साहित्याच्या इतिहासाक लागीं लागीं 
एक हजार वर्सा जालीं. हिंदी साहित्याचो उगम आनी विकास हिंदी 
भाशेच्या उगमा आनी विकासा वांगडाच जुळिल्लो आसा. एकुणिसाव्या 
शेंकड्या पयलीं हिंदीत कवी आनी लेरवकांचें जिवीत आनी कर्तृत्व 
हांचेर कांय ग्रंथ बरोवन जाल्ले. हातूंत 'चौरासी वैष्णवन की वार्ता', 
'दो सौ बावन वैष्णव वन की वार्ता', 'भक्तमाला", 'कविमाला' आनी 
"कालिदास हजारा' आदि मुखेल ग्रंथ आसात. पूण ह्या सगळ्यां 
भितर कवी आनी लेखकांच्या संबंदांत काल-क्रम सन्‌-संवत आदिंचो 
अभाव आसा. हाका लागून हिंदी साहित्याचेर वेवस्थीत अशी माहिती 


हिंदी भास आनी साहित्य 


ह्या ग्रंथांनी मेळना. य 
हिंदी साहित्याचो इतिहास : लेखन परंपरेंत सगळ्यांत 
पयलीं फ्रेंच विद्वान 'गार्सा द तासी'चें नांव येता. फ्रेंच भाशेंत बरयल्ल्या 
इस्त्वार द ला लितरेत्युर एन्दुई ऐ्दुस्तानी' ग्रंथांत वर्णक्रमान हिंदी 
आनी उर्दूच्या अनेक रचनाकारांचें वर्णन मेळटा. हाचो पयलो भाग 
सन १८३९ त आनी दुसरो भाग १८४७ त प्रकाशित जाल्लो. सन 
१८७१ त हाचें दुसरें संशोधात संस्करण तीन भागांनी प्रकाशित 
जाल्लें. ह्या ग्रंथांत चुको आसल्यो तरीय हिंदी साहित्याची इतिहास 
लेखन-परंपरा ह्याच ग्रंथा उपरांत सुरू जाल्या अशें मानतात. हे 
परंपरेत दुसरो यत्न शिवसिंह सेंगर हाणें केला. सन १८८३ त 
बरयल्ल्या 'शिवसिंह सरोज" ह्या पुस्तकांत ताणें हिंदी भाशेंतल्या एक 
हजार कवींचें जीवन-चरित आनी कवितांच्यो पती सादर करतनाच 
रचना-काल, जल्म आदिची म्हायती दिल्या. सन १८८८ त प्रसिद्द 
जाल्लो जॉर्ज ग्रियर्सन हाणें रचिल्लया 'द मॉडर्न वर्नेक्युलर लिटरेचर 
ऑफ हिन्दुस्तान' हो शास्त्रीय पद्दतीन बरयल्लो हिंदीचो पयलो 
इतिहास. ह्या पुस्तकांत लेखकांच्या वर्जीकरणा वांगडा तांची प्रवृत्तिय 
स्पश्ट करपाचो यत्न केला. ग्रियर्सन हाणें भाशेचे नदरेन हिंदी 
साहित्याचे क्षेत्र निर्धारीत केलें. नवो इतिहास बरोवप्यां रवातीर हो 
ग्रंथ मार्गदर्शक जालो, 
ग्रियर्सना उपरांत मिश्रबन्धु हाणें 'मिश्रबन्धुविनोद* नांवाच्या 
एका ग्रंथाची रचना केली. सन १९१३ त हाचे पयले तीन भाग 
प्रकाशित जाले. चवथो भाग १९३४ त प्रकाशित जालो. हातूंत पांच 
हजार हिंदी लेरवक, कवी रचनाकारांचें कालक्रमानुसार वर्णन केलां. 
उपरांत सन १९२९ त आचार्य रामचंद्र शुक्ल हाणें हिंदी साहित्याचो 
इतिहास बरयलो. आतां मेरेन जितके इतिहास बरोवन जाल्यात 
तातूंत सगळ्यां परस स्पश्ट, जाणकार, प्रामाणिक आनी शास्त्रीय 
असो हो ग्रंथ आसा अशें जाणकार मानतात. ह्या इतिहास ग्रंथांत 
सुमार एक हजार हिंदी लेखक आनी रचनाकारांच्या रचनांचें साहित्यिक 
मूल्यांकन, हिंदी साहित्याची मुरवेल प्रवृत्ती, विचारधारा तशेंच युराचें 
सम्यक विवेचन सरळ आनी स्पश्ट भाशेंत केलां. ह्या ग्रंथा उपरांत 
पन्नास वर्सांनी आचार्य हजारी प्रसाद द्विवेदी हाणें “हिंदी साहित्याची 
भूमिका', “हिंदी साहित्याचो आदिकाल' अशा रचनांनी इतिहासिक 
नदरेन तथ्य आनी निश्कर्श दिवन ह्या विशयांत म्हत्वपूर्ण भर घाल्या. 
हांचे शिवाय दुसऱ्या विद्वानांनीय हिंदी साहित्य इतिहास - लेखन 
परंपरेंत विशेश योगदान दिलां. तांची नांवां अशी आसात - 
डॉ. रामकुमार वर्मा (हिन्दी साहित्यका आलोचनात्मक इतिहास); 
डॉ. नगेन्द (रीति - काव्यकी भूमिका); डॉ. गणपतिचंद्र गुप्त (हिन्दी 
साहित्यका वैज्ञानिक इतिहास); डॉ. रामस्वरुप चतुर्वेदी (हिन्दी 
साहित्य और संवेदनाका इतिहास); डॉ. बच्चन सिंह (हिन्दी साहित्यका 
दुसरा इतिहास); डॉ. वासुदेव सिंह (हिन्दी साहित्यका समिक्षात्मक 

इतिहास); आचार्य रामचंद्र शुक्ल हाणें जमयल्ले म्हायती प्रमा 
हिंदी साहित्याचो इतिहास चार भागांत विभागला. 
१, आदिकाल वा वीरणाथा काल : सन ९९३ ते १३१८ मेरेन. 
२. पूर्व मध्यकाल वा भक्तिकाल सन : सन १२१८ ते १६४३ मेरेन. 
३. उत्तर मध्यकाल वा रीतिकाल : सन १६४३ ते १८४३ मेरेन. 
४, आधुनिक काल : सन १८४३ पसून हें विभाजन भोवतेक हिंदी 
विद्वानांनी चड उण्या प्रमाणान मानून घेतलां च 

१) आदिकाल वा वीरणाथा काल : कांय विद्वान ह्या 
काळाचो प्रारंभ ७६९ सावन मानतात. राहुल सांकृत्यायन हाणें 


शिवसिंह सेंगर हाच्या विचारा प्रमाण सातव्या शतमानांत 'पुष्प' वा. 
'पुण्ड' नांवाचो कवी हिंदीचो पयलो कवी जाता. हिंदीची पयली रचना 
जैन आचार्य देवसेन रचित “श्रावकाचार' मानप जाता. डॉ. नगे 
साहित्याक अध्यायनाचे सोयी रवातीर आदिकाल ६ भागांत दि 
करता - १. सिद्ध साहित्य २. जैन साहित्य ३. नाथ-साहित्य ४. 
साहित्य ५. लौकिक साहित्य आनी ६. गद्य - रचना. 

१. सिद्ध साहित्य : बौद्ध धर्माचे वज्रयान शाखेच्या सिद्घांनी 
हें साहित्य बरयल्लें. राहुल सांकृत्यायन हाणें चौद्यांयरशी सिद्धां विशी 
बरयलां. हातूंत सरहपा, शबरपा, लुइपा, डोम्भिषा, कण्हवा आनी 
कुक्कुरिया सिद्ध कवीची नांवां मुखेल आसात. सरहपा सगळ्यां 
परस व्हड सिद्ध कवी आसा. सरोजवज्र, राहुलभद्र, सरहपाद आदि. 
हांणी ३२ ग्रंथ रचिल्ले, तातुंतल्यान दोहाकोश चड प्रसिद्द जालो. 
हाच्या शिवाय शतरपाची रचना चर्यापद; डोम्भिपाची डोम्बि-जीतिका; | 
योगचर्याची अक्षरद्विकोपदेश, तशेंच लुइपा, कण्हपा, कुक्कुरिया हांच्यो 
रचना चड प्रसिद्द आसात. 

२. जैन साहित्य : हिंदी कवितांचें माध्यम आपणावन सिद्धांनी 
बौध्द धर्माचो वज्रयान मताचो प्रचार पूर्व क्षेत्रांत केलो तर जैन साघुर्नी 
अस्तंती क्षेत्रांत कवितेचेंच माध्यम आपणावन आपल्या मताचो प्रसार _ 
केलो. हातूंत जैन तीर्थंकरांचें जीवन - चरित तशेंच वैष्णव अवतारांची ' 
कथा रास शैलींत बरयली. ह्या कवींनी आचार, फागु रास आनी 
चरित शैलींत जैन काव्याची रचना केली. जैन मंदिरांत रावपी श्रावक 
रातचे रास - गायन करताले 'रास ग्रंथ' रवूब प्रसिद्द जाले. पूण 
वीरणाथांच्या रासो ग्रंथा परस वेगळे आशिल्ले. दोहा छन्दा भितर जैन 
आचार्य हाणें सन ९३३ त श्रावकाचार नांवाच्या काव्य-ग्रंथाची रचना 
केली. ११८४ त शालिभद्र सूरि हाणें 'भरतेश्‍वर - बाहुबली रास' 
हाची रचना केली. रास ग्रंथांचे परंपरेत आसगु कविचें 'चन्दनबालारास', 
जिनधर्मसूरिरचित 'स्थूलिभद्ररास', विजयसेनसूरि रचित 
'रेवंतजिरिरास' आनी सुमति गणि रचित “नेमीनाथ रास" प्रसिद्द 
आसात. 

३. नाथ साहित्य : राहुल सांकृत्यायन हाच्या मता प्रमाण | 


ही विश्वकोश : ४ 


नाथ-पंथ हो सिद्धांचे परंपरेचें विकसित रूप आसा. हो पंथ सुरू 

रपी मत्स्येन्द्रनाथ आनी गोररवनाथ आशिल्ले. सिदुधांची वाम-मार्जी 
भोग-प्रधान योग - साधना हांची प्रतिक्रिया म्हणून नाथ पंथाची स्थापना 
जाली. ह्या पंथाची विशेशता म्हळ्यार हठयोग - साधना आसा. नारी 
साहचर्याच्या आचारांत घूस्पून उरिल्ल्या मत्स्येन्द्रनाथाचो उद्धार 
तांचो शिश्य गोररवनाथ हाणें केलो. नाथ-पंथी नारी-भोगाचो विरोध 
करताले. विद्वान तांचो काळ आठवो शेंकडो ते तेरावो शेंकडो मानता. 
गोरखनाथ हाणें चाळीस ग्रंथ बरयल्यात, पूण सगळे ग्रंथ उपलब्ध 
नात. डॉ. पीताम्बर दत्त बड़ध्वाल हाणें गोररवनाथ हाची साहित्य 
रचना संकलन 'गोररवबानी' नांवा रवाला संकलीत केल्या. हठयोग 
- उपदेश दितना तो म्हण्टा “ह” चो अर्थ 'सूर्य' आनी 'ठ' चो अर्थ 'चंद्र' 
आसा. ह्या दोगांकय हठयोग म्हण्टात. भक्तिकाल अंतर्गत ज्ञानमार्ग 
संत-काव्य ह्याच साहित्याच्या विकासांतल्यान निर्माण जाला. हे परंपरेंत 
दुसरीं नांवा अशीं आसात - चौरंगीनाथ, गोपीचंद चुणकरनाथ, भरथरी, 
` जलनब्ध्रीपाव. संत कबीराचेरय नाथ-पंथी प्रभाव रवूब आशिल्लो. 

४. रासो साहित्य : हें साहित्य जैनांच्या रास साहित्या परस 
वेगळें आसा. ह्या साहित्याचो मुरवेल विशय राजाचें जीवन-चरित्र, 
` ताची तोरवणाय अशा वीरणाथापुरक कथांचें चित्रण आसा. राजाच्या 
_ दरबारांतल्या राजकवीक मरण आयलें तर फुडले पिळगेचो कवी 
फाटले रचनेंत आपलें योगदान दितालो. हाका लागून कांय रासो 
ग्रंथांची खूब संस्करणां मेळटात आनी मूळ रचनाकाराचें नांव निश्‍चीत 
करप कठीण जाता. ह्या ग्रंथांतले रवूबशे अंश प्रक्षिप्त आसात आनी 
देखून तांच्या मूळ रुपाविशी जायते आक्षेप आसात - १) खुमाण 
रासो - (दलपत विजय); २) बीसलदेव रासो - (नरपति नाल्ह); 
३)हम्मीर रासो - ( शार्ड॑गधर); ४) परमाल रासो - (जगनिक); 
५) पृथ्वीराज रासो - (चंद्रबरदायी). हे मुखेल रासो ग्रंथ आसात. 
हातूंत पृथ्वीराज रासो हो सगळ्यांत चड नामना मेळिल्लो ग्रंथ. 
बाराव्या शेंकड्यापसून सतराव्या शेंकड्यामेरेन पृथ्वीराज रासोचीं चार 
संस्करणां मेळटात. (“अतिबृहद', 'बृहद', 'लघु' तशेंच अतिलघु). 
हातूंत दिल्लीचो राजा पृथ्वीराज चौहान आनी मुहम्मद घोरीची कथा 
आसा. चंदबरदायी हो पृथ्वीराजाचो मंत्री आशिल्लो. 

५. लौकिक - साहित्य : आदिकालांत स्वच्छंद रुपांतलें 
कांय लौकीक साहित्य निर्माण जालें, प्रमुख ग्रंथ अशे आसात - 
१) ढोला मारू रा दूहा : इकराव्या शेंकडयांत बरयल्लें दोहारुपांतलें 
एक लोकभाशा काव्य. ताच्या रचनाकारासंबंदीं एकमत ना. शैलींत 
बरयिल्लें हें काव्य कुशलराय कवीन संकलीत केला अशें काय 
जाणकारांचे मत आसा. अस्तंती हिंदी प्रदेशांत तें लोकप्रिय आसा. 
हातूंत ढोला नांवचो राजकुंवर आनी मालवणी नांवाची राजकुंवरीची 

प्रेमकथा सांगल्या. २) जयचंद - प्रकाश आनी जयमयंक जसचंद्रिका 
: बरोवपी भट्ट केदार नांवाचो कवी आसा आनी जयमयंक जसचंद्रिका 


९७३ 


हिंदी भास आनी साहित्य 


रचपी मधुकर कवी आसा. हाचो उल्लेख *राठौडा री रव्यात” भितर 
मेळटा पूण दोनूय ग्रंथ आजून मेरेन उपलब्ध जावंक ना. ३) वसंत 
- विलास : हाचो रचनाकार कोण हें रवबर ना. पयले फावट तो 
१९८२ त प्रकाशित जालो. ताचो संपादक केशवलाल हर्षदराय ध्रुव 
आशिल्लो. डॉ. माताप्रसाद गुप्त हाच्या मताप्रमाण ही रचना तेराव्या 
शेंकड्याची आसू येता. ह्या ग्रंथांत वसंत ऋतु आनी स्त्री मनार जावपी 
ताचो विलासपूर्ण प्रभाव हाचें मनोहारी चित्रण मेळटा. ही एक सरल 
रचना आसा. ४) खुसरो की पहेलियां : अमीर खुसरोहाचो जल्म 
सन १२५५ त एटा जिल्ह्यांत पटियाली गांवांत जालो. ताणें लोकजीणेंत 
समरस जावन लोकांसवातीर 'पहेलियाँ', 'मुकरियाँ' आनी 'गजल' 
बरयली. खडी बोली हिंदीचो तो पयलो कवी आसा. ताणें सगळे 
मेळून शंभरेक ग्रंथांची रचना केली पूण तातुंतले आयज वीस - 
बावीस ग्रंथच मेळटात. तांचे मुरवेल ग्रंथ म्हळ्यार 'खालिकबारी', 
पहेलियाँ', 'मुकरियाँ', “दो सुरवने' आनी 'गजल'. 

६. गद्य रचना : ह्या काळांत काव्य रचना चड जाल्ली तरीय 
द्य रचनांचो प्रारंभूय जाल्लो. ह्या काळाची जी रचना मेळटा तातूंत 
'राउलवेल', 'उक्ति - व्यक्ति - प्रकरण' आनी 'वर्णरत्नाकार' आसा. 
मुंबयच्या “प्रिन्स ऑफ वेल्स” संग्रहालयांत 'राउलनेस' शिलांकीत 
रुपांत आसा. हाका रचपी रोडा नांवाचो कवी आसा. 'उक्ति - व्यक्ति 
प्रकरण' बाराव्या शेंकड्याचो महाराज गोविंदचंद्राचो सभा पंडित दामोदर 
शर्मान बरयलां. 'वर्णरत्नाकर' मैथिलीचो लेखक ज्योतिरीश्वर ठाकुराची 
रचना आसा. हाचो रचनाकाळ चवदावो शेंकडो आसा आनी ती 
मैथिली हिंदींतली रचना आसा. अशेतरेन आदिकाळातलें हिंदी साहित्य 


` अपभ्रंश साहित्याच्या समांतर दिकेन वाटचाल करीत रावलें. लोक 


जिणेची प्रेरणा घेवन हिंदी भास विकसित जायत रावली आनी तिणें 
आपल्या बोलींवरवीं साहित्याच्या मळार निरंतर उदरगत सादली. 
ह्याच कालखंडांत हिंदी साहित्याच्यो विंगड विंगड प्रवृत्ती तशोच शैली 
निर्माण जाल्यो. ह्या प्रवृत्तीचो आनी शेलींचो फुडाराक जाल्ल्या 
विकासांतल्यान हिंदी साहित्याचो फुडाराचो इतिहास निर्माण जालो. 
२) भक्तीकाल (पूर्व मध्यकाल) : ह्या काळांत भारत 
देशांत पठाणवंश आनी मुगलवंशाचें शासन आशिल्लें हिंदु, जैन, बौध्द 
आनी किरिस्तांव आदि धर्माचे अनुयायी हांगा रावताले तरीय दोन 
धर्मच (हिंदु आनी मुसलमान) मुखेल धर्म आसले. ह्या युगांत 
विदेशी शासनाक लागून एक मिश्र संस्कृतिचो समन्वय जालो. तशेंच, 
ह्याच काळांत विभिन्न धर्म आनी संप्रदायां मदीं अनेक पंथ वा उप- 
संप्रदाय जाल्ले. हिंदु धर्मातच शैव, शाक्त, बौध्द, जैन आनी वैष्णव 
हांचेय उप-संप्रदाय प्रचलित आशिल्ले. मुसलमान धर्मात दोन प्रकार 
दिसताले- शरा आनी बेशरा. शरा लोक शरीयत मानपी आनी बेशरा 
मस्तमौला फकीर मानपी. ह्या परिवर्तनाचो साहित्य धरून सगळ्यांच 
ललित कलांचेर परिणाम जावप सभावीक आसलें. उपलब्ध साहित्याचो 

आदार घेवन विद्वानांनी भक्तिकाल सामग्रीक अशे रीतिन वांटल्या - 
१. निर्गुण - भक्ती शारवा : क. ज्ञानाश्रयी वा ज्ञानमार्जी शारवा ख. 
्रेमाश्रयी वा प्रेममार्जी शारवा. 

२. सगुण - भक्ती - शाखा : क. राम - भक्ती शारवा रव. कृष्ण - 
भक्ती शारवा. 

ह्या काळांत साहित्याच्यो चार मुखेल धारा आशिल्ल्यो, हें 

खरें तरीय तांची धारा अंतर्गत रचना आनी रचनाकारा भितर खूब 
समानताय दिसता. हातुंतली भावना समान आशिल्ली. ताकाच लागून 
ह्या काळाक भक्तीकाल नांव मेळळें. ह्या काळांत चड करून सगळे 
कवी / संत वा भक्‍त आशिल्ले. तांची बरपावळ “स्वान्तः सुरवाय' 
आसताली. राज्याश्रयाची पर्वा न करता संत आनी कवी हांणी आपलें 
कार्य केलें. कबीर, सूरदास, तुलसीदास ह्या कविंनी आपल्या शासकांची 
आलोचना केली. जें खरें दिसलें तेंच रचलें. सूफी संत पूण आप- 
आपल्या बादशाहची स्तुति करता ती फारसी भाशेची मसनवी बिधाची 
रूढिच्या रुपांतच आसताली. ह्या काळाचे सगळे रचनाकार धार्मिक 
वैषम्य करून बाह्याडंबर, अंधविशवासाचो विरोध, मनीसपणा रवातीर 
आपलो विशवास उक्तायलो. संत आनी भक्त कवी हांचे भितर जी 
समान चिंतन धारा दिसता ती अशी आसा - १. नामाची महत्ता. 
२. गुरूची मान्यताय ३. भवित भावनांचे प्राधान्य ४. अहंकाराचो त्याग 
५. पुस्तकी गिन्यानाचो विरोध ६. साधु-संगतिचो महिमा, 

१) निर्गुण - भक्ति शारवा : हाची सुरवात संत / कवी 
कडल्यान जाता. हे विचार धारेचें बीं सिद्धनाथाच्या रचनांनी मेळटा, 
विशेश शास्त्र वा सिद्धांताचो आग्रो धरीनासतना फकत मनशांरवातीरच 
जीण समर्पित करपाची भावना ते बाळगिताले. निर्गुण भक्‍ती धारेचे 
सगळे भक्त चड करून सकयल्लया वर्जातले आशिल्ल्यान, 
समाजाकडल्यान उपेक्षितच उरले. साहित्य, भास आनी व्याकरण 
हांचो अभ्यास करूंक पावले नात. ताका लागून तांचे कडेन शास्त्रीय 
नदरेन साहित्यिक आनी भाशीक गूण उणे उरले. सत्याचे पुजारी 
जावन ताचोच प्रचार, प्रसार सहज, सरळ भाशेंत तांणी केलो. काव्य 
शैली, अलंकार - विधान वा रस निरूपण सारके उद्देश धरून काव्य 
- रचना करूंक ना, पूण भक्तिरसांत सगळें विसरून तांणी उद्बोधन 
केलें, तांची भास सहज, सरळ, लोक-संस्कृती आनी क्षेत्रीय 
बोलींकडल्यान प्रभावित जाल्ली आसा. 

भक्ति - काळांत निर्गुणाक आराध्य मानून चलपी दोन 
साधना - पद्दती दिश्टी पडटात - १, ज्ञानमार्जी वा ज्ञानाश्रयी शाखा 
२, प्रेममार्यी वा प्रेमाश्रयी शाखा. ज्ञानमार्जी शाखेचे कवि संत-कवी 
जाले आनी प्रेममार्गी शारवेचे सूफी-कवी जाले. 

मलिक मुहम्मद जायसी - सूफी काव्यधारेचे मुखेल कवी 
जायसी आशिल्लो. हाचो जल्म पंदराव्या शेंकडयांत उत्तर प्रदेशाच्या 
रायबरेली जिल्ह्यांत जाल्लो. ताचो गुरू प्रसिद्द सूफी फकीर शेरव 

मुहीउद्दीन आशिल्लो. मुसलमान आसूनय ताणें हिंदु देवी - 
आदरणीय उल्लेख केला. ताची बरपावळ तीन पुस्तकांत आः 
- पद्मावत, 'असवरावट' आनी “आरिवरी सलाम". हातूंत पद 
बरी कृति आसा आनी तिचे स्वरूप प्रबंध काव्यात्मक आसा. 
राजा रतनसेन आनी सिलहलद्दीपची राजकुमारी पद्मावतीचें 
वर्णन आसा. राजाची पयली बायल नागमतीचें वियोग वर्णन मार्मिक 
रुपांत केलां. जायसी व्हडलो विद्वान आशिल्लो आनी हिंदु धर्म आनी 
अवधी भाशेचें रवोल गिन्यान ताका आसलें. E 

२. सगुण भक्ती धारा : खिसा पयलीं खूब वर्सा आदीं 
भारत देशांत भागवत, पांचरात्र आनी सात्वत धर्माचो उल्लेख मेळटा, 
ह्या मतांचो विकास मध्यकाळांत जाल्लो. दक्षिण भारतांत आळ 
संतांनी तमिळ भाशेंत आपली वाणींची रचना केल्ली. उत्तर १ 
भक्त कविनीं अवधी, ब्रज ह्या भाशांनी आपली रचना केली. 

सगुण भक्ती शारवा अंतर्गत दोन धारा चलताल्यो, 
१.रामभक्ती शारवा २. कृष्णभक्ती शारवा 

१. रामभक्ती शारवा : लोक रक्षणाखातीर ब्रह्म तत्त्वाक 
साकार रुपांत चित्रित करपाची परंपरा आसा. श्री राम लोक रक्षण 
आनी लोक रंजन खातीर साकार रुपांत अवतार घेता. वाल्मीकी 
रामायणाक आदार मानून रामभक्तीची काव्य धारा प्रवाहित करपाचें 
श्रेय रामानंद हाका वता. विष्णुचे उपासने परस चड म्हत्व विष्णुचो 
अवतार श्री राम हाचे लौकीक लीलेक दिलां. रामभक्तीक सादारण 
मनशा मेरेन पावोवपाचें काम गोस्वामी तुलसीदासान केलें. ताचेभायर 
अग्रदास, नामादास, प्राणचंद चौहान, केशवदास, हृदयराम, सेनापति, 
रघुनाथसिंह हांणीय आपलें योगदान दिलें. ह्या संप्रदायाची रवाशेलपणां 
अर्शी आसात - क. शक्ती/शील आनी सौंदर्य हांचें सजीव, साकार 
रुपांत राम-चित्रण, रव. तशेंच राम म्हळ्यार मर्यादा पुरुषोत्तम, 
लोकरक्षक आनी लोाकमंगलकर्त्याच्या रुपांत चित्रीत करप. ग. 
भक्ती वांगडाच कर्म आनी ज्ञान हांकांय प्रतिश्ठा दिवप. घ. राम-पुजे 
वांगडाच वैष्णव, शैव, शाक्त आनी स्मार्त हांचेंय मत समन्वयात्मक 
रुपांत स्थापीत करप. च. शृंगार आनी भक्ती-रसा वांगडाच कारूण्य, 
रौद्र, वीर हांची निर्मिती करप. छ. हातूंत चड करून प्रबंधात्मक काव्य 
चड मेळटा. ज, भाशा, छंद आनी अलंकार हांची विविधताय मेळटा. 
झ. असत्याचेर सत्यान जोडिल्लें जैत हो ह्या काव्याचो मूलभूत उद्देश 
दिसता. 

गोस्वामी तुलसीदास - रामभक्ती शारवेचो प्रतिनिधिक कवी 
आसा. भक्तीकालांत खुबशा कवीवररी हाचो जल्म आनी मरण विवादित 
आसा. ताच्या गुरूचें नांव नरहरीदास आशिल्ले. तुलसीदास हाची | 
जीण संघर्शमय आनी उपेक्षित आशिल्ली. ताची घरकान्न तुलसीदासाची 
उपेक्षा करताली म्हूण विरक्त जावन साधुवृत्ती स्विकारून तो भोंवडेर 
गेलो. चित्रकूट पर्वताचेर वचून तो कविता रचूंक लागलो. "रामचरित 


फी विश्वकोश : ४ 


३' ही ताची साहित्यकृती हिंदी प्रदेशारवातीर धर्मग्रंथ जाल्या. 
वै रामायण, पर्वती मंगल, जानकी मंगल, रामाज्ञा प्रश्‍न ह्यो 
रीदासाच्यो हेर रचना आसात. 
२. कृष्णभक्तिशारवा : दक्षिणेच्या आळवार भक्तांनी 
श्रीमद्‌भागवतपुराणाच्या आदारान कृष्ण-भक्तीचो प्रचार केलो. जयदेव 
रचीत जीत - गोविंद कृतीक लागून कृष्ण-भकितिचो प्रचार - प्रसार 
खूब जालो. धाव्या शेंकड्या उपरांत निम्बकाचार्य, वल्लभाचार्य आनी 
चैतन्य महाप्रभु हांणीय कृष्ण भक्तिच्या प्रचारारवातीर योगदान दिलें. 
' कृष्णभक्ती धारेचो विकास मुक्तक काव्य रुपांत चड जाल्लो. कवीलोक 
श्रीकृष्णाच्या लोकरंजक, लोकरक्षक ह्या रुपां परस ोपी-कृष्ण लीला 
आनी बाल-लीलांचें वर्णन चड करता. कृष्णभक्तीच्या प्रचार- प्रसाराच्या 
हेतून वल्लभाचार्य हाणें वल्लभ संप्रदाय स्थापीत केलो आनी गोवर्धन 
पर्वताचेर श्रीनाथजीचें देवूळ उबारलें. देवळांत रावून चार शिश्य 
कृष्णभक्ती काव्य-रचना करताले. उपरांत वल्लभाचार्याचो पूत गोसाई 
| विठ्ठलनाथानय आपले चार शिश्य देवळांत पुजा अर्चा करपाक 
` दवरिल्ले. अशे रितीन आठय कृष्णभक्त 'अष्टछाप कवी' म्हणून 
मुखार आयले. तांची नांवां अशीं आसात - सूरदास, कुंभनदास, 
परमानंददास, कृष्णदास, गोविंदस्वामी, नंददास, छीतस्वामी, 
चतुर्भुजदास ह्या सगळ्या कवी भितर सूरदासाचें स्थान सगळ्यांत 
उंचेलें आसलें. कृष्णभक्ती शारवेचीं मुरवेल तत्त्वां अशीं आसात - 
१) कृष्ण म्हळ्यार सतूचिदानंद ब्रह्म. ह्याच रुपांत ताची आराधना 
करप. २) बाल-किशोर आनी युवा अवस्थेंतल्या कृष्णाच्या लीलांचें 
मनोहारी चित्रण करप. ३) कृष्णभक्त कवी माधुर्य भावाचे उपासक 
आशिल्ले. ४) माधुर्य उपासनेत विरहाक म्हत्व दिताले. ५) शृंगार - 
रस सर्वोपरी मानेला. ६) भक्ति सर्वा - भावाची आशिल्ली. 
७) पुष्टीमार्याच्या सिद्धांतांचें पालन करून कर्वीनीं ब्रजभूमी, यमुना, 
मुरली, गोवंश प्रती आपली भक्ती प्रदर्शित केल्या. ८) संगीत 
गिन्यान आशिल्ल्या कारणान ह्या काळाच्या कवींनी गीतीकाव्य प्रवृत्तीक 
प्राधान्य दिल्लें. ९) ब्रजभाशेचो प्रयोग केल्लो. १०) अलंकारांचो 
सहज, सभावीक प्रयोग ही तांची विशेशताय आसा. 
सूरदास : हाच्या जल्माविशी विवाद आसा. जल्मासावन तो 
कुड्ठो आशिल्लो. पूण ताची पद्य रचना इतकी सजीव आसा, ताका 
जल्मांध मानूंक मन तयार जायना. श्रीनाथजीच्या देवळांत रावून तो 
दीसपट्टीं नवीं न्वी पदां रचतालो आनी गायतालो. 'सूर-सागर', 
'सूर-सारावली', “साहित्य लहरी', 'नल-दमयन्ती' आनी 'व्याहलो' 
हीं ताच्या पुस्तकांची नांवां आसात. ताचे शेवटचे दोन ग्रंथ सद्या 
उपलब्ध नात. सूर-सागर ही सगळ्यांत बरी कृती अशें विद्वान 
मानतात. ह्या पुस्तकांत श्रीमद भागवताच्या दशम स्कंध हातूंत वर्णन 

केल्ल्या कृष्ण-बाल - लीलांचें वर्णन ब्रजभाशेंत मेळटा. मूळ रचना 
सव्वालाख पदांची आशिल्ली अशें म्हणटात. सद्या जें कितें उपलब्ध 
आसा तातूंत फकत चार ते पांच हजार पदां आसात. हे काव्य - 
रचनेत शृंगार, वात्सल्य आनी शांत - रस मुखेल आसात. शृंगाराचो 
वियोग पक्ष आनी वात्सल्य ह्या रस वर्णनांत सूरदासाची निर्मिती 
अप्रतीम आसा. भ्रमरगीतांतले अंश, वियोग शृंगार आनी सगुण 
निर्गुण विवेचन करता. ताच्या काव्यांत सगुणाचो जय निर्णुणाचेर 
जाता. लोक जीवन चित्रण, राधा-कृष्ण प्रेमाचें सजीव चित्रण, कृष्णाची 
बाललीला तशेंच यौवन - लीला खूब सोबीतकायेन व्यक्त जाल्या. 
भावपक्ष आनी कलापक्ष हांचो सुंदर समन्वय म्हळ्यार सूरदास हाचें 
काव्य आसा, 

हेर कृष्णभक्त कर्वी भितर अष्टछाप कवी शिवाय चार दुसरे 
वैष्णव संप्रदाय आशिल्ले - राधावल्लभ संपदाय, गौडिया संप्रदाय, 
पट्टी संप्रदाय आनी निम्बार्क संप्रदाय. हातुंतल्या मुखेल कवींची नांवां 
अर्शी आसात - हितहरी वंश, हित वृंदावन दास, गदाधी भट्ट, 
ललित माधुरी, हरिराम व्यास, हरिदास. मीराबाई रचीत पदां गुजरात, 
महाराष्ट्र, आसाम तशेंच दक्षिण प्रदेशांतलेगीत लोकप्रिय आसात. 
मुसलमान कवी रसरवान हाचेंय नांव घेवप जाता. अकबारच्या 
दरबारांतले कवी रहीम गंग, नरहरि, बन्दीजन, बीरबल, टोडरमल, 
मनोहर अशे आसात. हातूंत रहीम चड प्रसिद्द जालो. तशेंच 
बनारसीदास, सेनापति, नरोत्तमदास हीं नांवाय म्हत्वाची आसात. 

- डॉ. रवींद्र कात्यायन, अण. डॉ. चंद्रलेखा डिसुझा 


३) रीतिकाल : हिंदी साहित्याच्या उत्तर मध्यकाळाक 
रीतिकाळ म्हण्टात. ह्या काळांत काव्याच्या विंगड विंगड आंगांचें 
सिध्दांतीक प्रतिपादन करून आनी ताका अनुसरून काव्य निर्मिती 
जाली. अलंकार, रस, गुण, ध्वनी आदी काव्य शास्त्रीय प्रणालींचेर 
आदारीत अशी ती काव्य निर्मिती आसा. 

रितीकाळाची सुरवात १६४३ आसली तरी त्याआदींच 
रीतिसाहित्याच्यो कुरवो मेळटात. 'हिततरंगिनी' (कृपाराय - १५४१), 
“रसिकप्रिया', 'कविप्रिया', 'छंदमाला' (केशवंदास - भक्तीकाल) ह्यो 
तेसंबंदींच्यो कांय देरी दिवं येतात. तशेंच रिति - साहित्याचे सगळ्याचे 
सगळे गूण रिती काळांतच लुप्त जाले अशेंय जायना. ताच्यो कुरवो 
आधुनिक काळांत थोडयो भोव दिसतात. 

रीतिकाव्य हें अलंकारांनी सुशोभीत आशिल्ल्या कारणान 
मिश्रबन्धु हाणें ह्या काळाक अलंकार काळ अशें नांव दिलां. कलेचें 
प्रदर्शन करपी साहित्य म्हणून डॉ. राम कुमार वर्मान ताका कला - 
काल म्हटलां, तर विश्वनाथ प्रसाद मिश्र, त्रिभुवन सिंह हांणी ह्या 
काळांतलें साहित्य शृंगारप्रधान आशिल्ल्यान ह्या काळाचें शृंगारकाळ 
अशें नामकरण केलां. नगेंद्राच्या मतान हो उत्तर - मध्यकाल आसा. 

रीतिकालांतल्या साहित्याचे पोट - भेद स्पश्ट करपाच्या उद्देशान तें 
तीन वर्गांनी वांटून घातलां - १) रीतिबध्द २) रीतिमुक्‍त आनी 
३)रीति सिध्द 
पयल्या वर्गांत काव्याचीं पद्यांतलीं लक्षणां निरुपीत करून 
तांचेर देरवी स्वरुपांत बरयल्लें काव्य आस्पावता. रीतिबध्द काव्याक 
“आचार्य काव्य' अशेंय म्हण्टात. ह्या वर्गांत आस्पावपी मुरवेल रचनाकार 
आनी तांच्यो रचना अशो आसात - 
चिंतामणी त्रिपाठी : १) रसविलास २) छंद विचार पिंगल 
३) शृंगार मंजरी ४) कविकुल कल्पतरु ५) कृष्ण चरित ६) काव्य 
विवेक ७) काव्य-प्रकाश ८) कविता विचार आनी ९) रामायण हे 
सगळे ग्रंथ उपलब्ध नात. फकत पांच उपलब्ध आसात. ह्या ग्रंथांतात 
रस विलासांत रसविवेचन केलां तर शृंगार मंजरींत नायिका भेदाचेर 
भाश्य केलां. कविकुल कल्पतरु ह्या म्हत्वाच्या ग्रंथांत काव्य गुण, 
अलंकार आनी रीति - वृत्ती हांचें निरूपण जालां. 
देव : हाणें ७२ ग्रंथ बरयले तातुंतल्या १५ उपलब्ध आसात, 
ते म्हणजे - १) भावविलास २) अष्टपाम ३) भवानी विलास ४) प्रेम 
तरंग ५) कुशल विलास ६) जाति विलास ७) देवचरित ८) रसविलास 
९) प्रेम चन्द्रिका १0) सुजान - विनोद ११) काव्य रसायन १२) सुरव 
सागर तरंग १४) देवा शतक आनी १५) देव भाया प्रपंच. 
ताच्या साहित्यांत काव्य स्वरूप, रस अविश्कार, शब्द 
सामर्थ्य, ध्वनी - निरुपण हांचो परिणामकारण अणभव मेळटा, 
सुभोधकाय, स्पश्टपण, बारीकसाण आनी संगीत हीं ताच्या काव्याची 
रवाशेलपणां आसात. 
भिखारी दास : १) अमर कोश वा नाम प्रकाश २) विष्णु- 
पुराण ३) शतरंज शतिका ४) रस सारांश ५) छंदा वर्णवपिंगल 
६) काव्य - निर्णय ७) शृंगार - निर्णय, 
अमरकोश हो संस्कृत अमरकोशाचो पद्यानुवाद आसा तर 
रस सारांश ग्रंथांत सगळ्या रसांचें आमी शृंगाराचें वर्णन आसा. 
काव्य निर्णयात काव्याच्या सगळ्या गुणांचो चिकित्सायेन अभ्यास 
केला. 
पद्माकर : १) हिम्मत बहादुर विरुदावली २) पद्माभरण 
३) जग द्विनोद ४) प्रबोधन पचासा ५) गंगालहरी ६) प्रतापसिंह 
बिरूदावली ७) कलिपच्चीसी. 
नायक - नायिका भेद आनी चार प्रकारांच्या दर्शनांचें वर्णन 
आनी हेर काव्य - लक्षणांचें मार्मिक विवेचन केलां. पझाभरण हो ग्रंथ 
संस्कृतांतल्या 'चन्द्रलोक' ग्रंथाचेर आदारीत आसून तातूंत अलंकारांचे 
निरुपण केलां. 
मतिराम : १) फूल मंजरी २) रसराज ३) ललित ललाम 
४) मतिराम सतसई ५) साहित्यसार ६) लक्षण-शृंगार ७) पंचारिका 
८) छन्दसार पिंगल. 

कोंकणी विश्वकोश : 


रस आनी अलंकाराचें विस्तारान आनी अभ्यास पर्ण ३ 
केल्लें शास्त्रीय विवेचन हें ह्या ग्रंथांचें रवाशेलेंपण आसा ; 

रीतिमुक्त साहित्य : ह्या वर्गात स्वतंत्र म्हणजे स्वच्छंद 
अशी साहित्य धारा आसून तिचो रीतिकडेन विरोध आसून स्वं 
प्रेमाची अभिव्यक्ती तातूंत दिसता. ह्या वर्गातले रचनाकार अशे 
आसात - 

घनानंद : १) सुजान - सागर २) बिरह लीला ३) कोकसार 
४) रसके लिवाली ५) कृपानन्द आदी. ग्‌ 

प्रेमभावांची सहजतायेची अभिव्यक्ती आनी विरह भाशांची 
तरल अनुभुती हांचें मुक्‍त छंन्दांतल्यान करून दिल्लें सुंदर वर्णन है 
ह्या ग्रंथाचें खाशेलेपण. बुध्दसेन (बोधा) १) विरही सुभान दंपति' 
विलास (इश्कनामा) २) विरह बारीश 

आलम : १) माधवानन्द कायकंदला २) सुदामाचरित्र 
३) इयाम सनेही ४) आलम केली. मुक्त काव्याचें यथार्थ दर्शन ह्या 
ग्रंथांनी दिसता, 

ठाकुरदास : १) ठाकुर ठसक २) ठाकुर शतक. प्रवार्ह 
भाशेंतल्यान सभावीक भाव भावनांचें दर्शन आनी तातुंतल्यान प्रतित 
जावपी परकाया प्रवेश अनुभुतीचो बोध ह्या ग्रंथांतल्या जाता. 

रीतिसिध्द साहित्य : ह्या वर्गांत रीति काव्याच्या शास्त्रापासून 
थोडी मेकळीक घेवन निर्माण केल्ल्या साहित्याचो आस्पाव जाता. ह्या 
वर्गातले ग्रंथकार अशे आसात - 

बिहारी : “बिहारी सतसई' ह्या ग्रंथांत भाव आनी कला | 
हांचो सुमेळ सादिल्लो दिसता. भाशेचें सोबीत नियमन आनी अलंकारांचो 
सभावीक उपेग सादून शुध्द ब्रज भाशेंतलो हो एक उत्तम अविश्कार 
आसा. शृंगाराचें विविधतायेचें दर्शन घडोवपी ही कलाकृती आसा. 

रसनिधी : १) रतन हजारा २) विष्णु पद किर्तन ३) कविता | 
बारह मासी ४) रसनिधी सागर ५) हिंडोला अरिल्ल आदी. 

बिहारीचो प्रभाव दारवोवपी पूण स्वतंत्र वाटेन चलपी ह्यो 
रचना आसून, फारसी काव्य शैलीची झांक भारपी शृंगार दर्शन हातूंत 
दिसता. ते भायर नृप शंभु, नेवाज, हठीजी, पजमेय हेय ह्या वर्गातले 
उल्लेखनीय रचनाकार आसात. 

४) आधुनिक काळ : भारताच्या आधुनिक इतिहासाक 
घरून, म्हणजे १८५७ ची राजकीय क्रांती धरून ह्या आधुनिक 
कालखंडाची सुरवात जाता. ह्या कालखंडांत प्रतीत जाल्या साहित्याच्या 
वेगवेगळ्या लक्षणांक अनुसरून ह्या काळाक “गद्यकाळ', “विद्रोही . 
काळ', “परिवर्तन काळ" अर्शीय नांवां दिवप जातात. युरोपी राजकीय _ 
सत्तांचें भारतांत आगमन जाल्या उपरांत भारतांत जाल्लो सर्वांगी | 
बदल, १८५७ ची राजकीय क्रांती आनी उपरांतचो स्वातंत्र्याचो संग्राम, | 
भारताचें स्वातंत्र्य, राजकीय फाळणी आनी स्वातंत्र्योत्तर राजकीय, 
अर्थीक, समाजीक, संस्कृतीक परिवर्तनाचो परिणाम ह्या काळांतल्या 


विश्वकोश : ४ 


हित्याचेर जावप सभावीक जाता. ह्या सगळ्या परिवर्तनाचें चित्रण 
टेन आनी ह्या परिवर्तनाक आपले परीन योगदान दिवप असो ह्या 
लरवंडाचो प्रवास जाला. ह्या कालरवंडाचें आनीक एक रवाशेलेंपण 
णजे ह्या कालखंडांत खडी बोलीचें माध्यम स्विकारिल्लयान रवडी 
ह्या कालरवंडाआदीं लल्लूजी लाल, मुंशी सदासुरवलाल, 
ल मिश्र आनी इन्शा अल्ला खाँ हांणी खडी बोलींत साहित्य 
मिती केल्ली. तेभायर कांय ख्रिस्ती मिशनरी लोकांनीय धर्मप्रसाराच्या 
वातीर रवडी बोलीचो वापर केलो. स्वामी दयानंद सरस्वती, पं. 
म फुल्लौरी, राजा शिवप्रसाद “सितारे हिन्द', राजा लक्ष्मण 
इह हांणीय खडी बोलींत साहित्य निर्मिती करून फुडारारवातीर 
घालून दवरली. 
आधुनिक काळाचे पोट विभाग करप जाल्यात ते अशे - 
१) पुनरजागरण काळ (भारतेन्दु काळ) १८५७ - १९00. 
१) जागरण - सुधार काळ (द्विवेदी काळ) १९00 - १९१८. 
३) छायावाद काळ - १९१८ - १९३८. 
४) छायावादोत्तर काळ १९३८ - १९५३ (प्रगति - प्रयोग काळ). 
५) नेवलेरवन काळ - १९५३ पासून. 
१) भारतेन्दु काळ : ह्या कालखंडांत भारतेन्दु हरिश्चंद्र 
(१८५0 - १८८५) ह्या साहित्यिकाचें भरीव तशेंच प्रभावी योगदान 
घडिल्ल्यान ह्या काळाक ताचें नांव दिवप जाता. ह्या काळांत हिंदी 
साहित्यांत आशय, अभिव्यक्ती, शैली, प्रकार, भास आनी साहित्याच्या 
हेर आंगांसंबंदी जायते प्रयोग जाले. भारतेन्दु वांगडाच ह्या काळांत 
राजा लक्ष्मण सिंह (१८२६ - ९६), राजा शिवप्रसाद सितारे हिन्द 
(१८२३ - ९५), श्रीनिवास दास (१८५१ - ८७), बलकृष्ण भट्ट (१८४४ 
- १९१४), प्रताप नारायण मिश्र (१८५६ - ९४), राधाकृष्ण दास 
(१८६५ - १९०७), स्वामी दयानंद (१८२४ - ८३), बद्रीनारायण चौधरी 
- प्रेमघन (१८५५ - १९२३), किशोरी लाल गोस्वामी (१८६५ - 
१९३२), तोताराम वर्मा (१८४७ - १९०२), देवकीनन्दन रवत्री (१८६१ 
- १९१३) हांणी हिंदी साहित्यांत मोलाची भर घाली. 
भारतेन्दु काळांत नवलकथेचो जल्म जालो. भारतेन्दु 

काळांतले नवलकथेक प्राचीन कथेचें दायज मेळळें आसलें तरी बरेच 
कडेन तिचेर अस्तंती साहित्याचो प्रभाव दिसता. हिंदीचो पयलो 
अधीकृत नवलकथाकार म्हणून लाला श्रीनिवास दासाचें नांव घेवप 
जाता. ह्या काळांत समाजीक, इतिहासीक (तिलस्मी ऐपारी) जासूसी, 
प्रेम - प्रधान, अनुवादीत नवलकथा निर्माण जाल्यो. ह्या काळांतले 
मुखेल नवलकथाकार म्हणून बाळकृष्ण भट्ट (रहस्य कथा, सौ 

अजान एकसुजान), किशोरी लाल गोस्वामी (त्रिवेणी, मालती माधव, 

प्रणयिनीपरिणय, सौभाग्य) देवकीनन्द उवत्री (चंद्रकांत), जगमोहन 

सिंह (श्यामा स्वप्न) हांची नोंद जाता. ह्या काळांत बंगाली (मृण्मयी, 


को. वि.-६२ 


हिंदी भास आनी साहित्य 


दीपनिर्वाण, प्रमीला), उर्दु (संसार दर्पण), मराठी (पूर्ण प्रकाश, चंद्र 
प्रभा) नवलकथांचे अनुवाद आयले. तेभायर कांय इंग्लिश अनुवादय 
जाले. 

आधुनिक कथा नवलकथेच्या संदर्भात विचार केल्यार ह्या 
काळांतली कथा - नवल कथा प्राथमिक अवस्थेंत आशिल्ली आनी 
समाजीक, राश्ट्रीय, धर्मीक आनी नैतीक शिकवण हो तांचो उद्देश 


' आसलो. 

भारतेन्दुच्या पयलीं रासलीला, रामलीला सारके नाट्यप्रकार 
लोकप्रिय आसले. उपरांत महाराज विश्वनाथ सिंहाचे “आनंद रघुनन्दन', 
बाबू गोलचंद्राचें “नहुष', राजा लक्ष्मण सिंहाचें अनुवादीत “शकुन्तला' 
हींय नाटकां प्रचलित आसलीं. ह्या युगांतलें मुरेल नाटककार अशे - 
भारतेन्दु (चंद्रावली, भारत दुर्दशा, नीलदेवी - स्वतंत्रनाट्यकृती, 
कर्पूरमंजरी, मुद्राराक्षस, विद्यासुन्दर, व्यंग वैदिकी, हिंसा हिसा न 
भवति, अन्धेर नगरी, विषस्य विषमौषधम्‌ - अनुवादीत नाट्य कृती), 
श्रीनिवासन (रणधीर प्रेम मोहिनी, तप्तासंवरण, संयोगिता स्वयंवर, 
महाराणा प्रताप), किशोरीलाल गोस्वामी (मंत्रक मंजिरी, महानाटक), 
केशवदास भट्ट (सञ्जाद सुम्बुल, शमसाद सौसन), देवकी नंदन 
त्रिपाठी (एक एकके - तीन तीन, सैंकडेमे दस - दस). 

पौराणीक आरव्यायिका आनी इतिहासीक घटनांचे विशय 
घेवन, प्रेम - कथांच्या आदारान तत्कालीन परिस्थितीचेर निवेदन 
करपाचेर ह्या नाटकांत भर दिवप जालां. 

भारतेन्दु काळाच्या पयलीं विशेश करून, ब्रज भाशेंत काव्य 
रचना जाताली. ह्या काळांत ब्रज बोली वांगडाच खडी बोलींतय काव्य 
निर्मिती जाली. भारतेन्दु, द्विजदेव, बदरीनारायण चौधरी, प्रताप नारायण 
मिश्र आनी हेर साहित्यकारांनी काव्य निर्मिती केली. ह्या काळांतले 
काव्य रचनेचेर पारंपारीक रीतिकाव्याचो आनी आधुनिक काव्यशास्त्राचो 
परिणाम दिसता आनी विशेश म्हणजे परंपरा आनी नाविन्य हांचो 
सुमेळ सादिल्लो मेळटा. भक्ती, रस हांचो संबंद सामको तुटलो ना 
तरी समाजीक जीण, राश्ट्रप्रेम हांकांय काव्यांत सुवात मेळूंक पावल्या. 

ह्या काळांत नामनेचे लेखक कांय पत्रिका चलयताले. ह्या 
पत्रिकांनी निबंद, समिक्षा आनी हेर वैचारीक साहित्य प्रसिद्द जातालों. 
भारतेन्दु संपादीत 'कविवचन सुधा, हरिश्चंद्र मेंगजीन', प्रेमघन संपादीत 
“आनन्द कादम्बिनी', बालकृष्ण भट्ट संपादीत “हिंदी प्रदीप” प्रताप 
नारायण मिश्र संपादीत 'ब्राम्हण' आनी उपरांतची “नागरी प्रचारिणी 
पत्रिका' (१८९७). ह्या पत्रिकांनी हिंदी साहित्याचे उदरणतीक आधार 
जावपी अशें जायतें समिक्षात्मक लिरवाण प्रसिद्द जालें. 

द्विवेदीकाळ : भारतेन्दु काळांतल्या साहित्यिकांनी निर्माण 
केल्ली हिंदीची साहित्य परंपरा समृध्द करपाक ज्या साहित्यिकांचें 
योगदान घडलें तांचे मदीं आपर्त्य महावीर प्रसाद द्विवेदी मुखेल 
आसात. ह्या काळाक “जागरण सुधार काळ', पूर्व 'स्वछंदतावादी 


हिंदी भास आनी साहित्य 


काळ" अशीय नांवां दिल्यांत. सन १९०३ त "सरस्वति" पत्रिकेच्या 
संपादनाची जापसालदारकी यशस्वीरितीन घेवन, ताणें खडी बोली 
हिंदीचो भाशीक विकास सादपारवातीर खूब कश्ट घेतले. तिचे व्याकरणी 
नेमावळीचेर भर दिलो. ताणें गद्य आनी पद्य मेळून सुमार ऐशी 
पस्तकां बरयलीं. तातूंत 'देवी स्तुतिशतक', 'कन्याकुब्ज', अबला - 
विलाप', 'काव्य मंजूषा”, 'द्विवेदी काव्य माला', “कविता कलाप' हे 
मळ ग्रंथ आनी 'विनय विनोद” (भर्तहरिचे वैराग्य शतकाचो अनुवाद), 
विहार वाटिका (गीत गोविंदाचो भावानुवाद), “स्नेहमाला' (शृंगार 
शतकाचें भाशांतर), कुमार संभव (भाशांतर) प्रसिद्द आसात. द्विवेदी 
काळांत हिंदी साहित्याची सगळ्या तरांनी उदरगत जाली. ह्या 
काळांत तरातरांचीं गद्य साहित्याची रुपां विकसीत जाल्लीं दिसतात. 
नवलकथेक मनोरंजनावांगडाच समाजीक संदर्भय दिवप जालो. ह्या 
काळांतले मुखेल नवलकथाकार म्हणून देवकीनन्दन रवत्री (कामर 
की कोठरी, अनुठी बंगम), हरिकृष्ण जोहर (मायामहाल), गोपालराम 
गहमरी (सरकारी लाश, चस्करदार चोरी, जासूस की भूल), 
किशोरीलाल गोस्वामी (लवंग लता, आदर्श बाला, कनक कुसुम), 
लज्जाराम शर्मा (आदर्श दम्पती, बिगडे का सुधार) हे उल्लेखनीय 
आसात. 

नाटकाच्या मळार आदलेवरीच पौराणीक कथानकांवयल्या 
नाटकांवांगडाच, समाजीक, राजकीय विशय घेवन नाटकां बरोवप 
जालीं. गंगा प्रसाद (रामाभिषेक), गिरिधर लाल (राम - वनयात्रा), 
बदरीनाथ भट्ट (कुरूवन दहन), शिवनंदन सहाय (सुदामा), 
रामनारापण मिश्र (कंसवध) हांणी पौराणीक नाटकां बरयलीं, मिश्रबंघु 
(नेत्रोन्मीलन), रूद्रदत्त शर्मा, राधेश्याम हांणी समाजीक नाटकांचें 
लेखन केलें. 

कवितेच्या मळार, नाधूराम शर्मा - 'शंकर' (अनुराग रत्न, 
शंकर - सरोज, गर्भरण्डा रहस्य, शंकर सर्वस्व), अयोध्या सिंह 
उपाध्याय (प्रिय प्रवास, वैदेही वनवास, युभते चौपदे), श्रीधर पाठक 
(वनाष्टक, काश्मीर सुषमा, भारत णीत), मैथिली शरण गुप्त (रंगमे 
भंग, भारत - भारती, हिन्दु, कशोंकी कथा, स्वर्ण - सहोदर), 
रामनरेश त्रिपाठी (मिलन, पथिक, स्वप्न) हांणी मोलादीक योगदान 
दिलें. ह्या काळांत देशभक्ती, मानवता, नितीमूल्यक जीवन धारा, 
आदर्शवादी विचार हे काव्याचे विशय जाले. तेचपरी पारंपरीक काव्य 
पद्दतींत बदल घडून, भाशेंतय परिवर्तन आयलें. ह्या कालखंडांतल्या 
कवींनी रवडी बोलीचे माध्यम पसंत केलें आसलें तरी जगन्नाथदास, 
रत्नाकर रायदेवी प्रसाद हांणी ब्रज भाशेंतली काव्यसाधना चालूच 
दवरली, 

द्विवेदी काळ निबंद : निर्मितेच्या संदर्भांत ह्यो उदरगतीचो 
काळ म्हणूंक जाय. महावीर प्रसाद द्विवेदी, बालमुकुंद गुप्त, पूर्ण 
सिंह, पध्दसिंह शर्मा, चंद्रधर शर्मा, श्यामसुंदर दास, रामचंद्र शुक्ल 

हांणी कथात्मक, व्यंगात्मक, वर्णनात्मक, विचारात्मक अशा £ 
प्रकारांतल्या निबंदांची निर्मिती करून निबंद - प्रकाराक चा 
दिली. ह्या काळांत सिध्दांतीक आनी वेव्हारीक समिक्षेवांगडा, शार 
तुळात्मक, व्यारव्यात्मक समिक्षा करप जाली. समिक्षेचे पोन्ने सिध्ट 
संकेत बदलून नवी शास्त्रीय समिक्षा निर्माण जाली. | 

छायावाद काळ : छायावाद हें उतर ह्या क 
पद्य प्रकाराक लागू जाता. ह्या कालखंडांतल्या गद्य प्रकारांक 
नांवां आसात. कथा - नवलकथेक 'प्रेमचंद काळ', नाटकाक 'प्रर 
काळ', निबंद आनी समिक्षेक “शुक्ल काळ' अशें मानप जाता. 

मध्यम वर्गीय चेतनेच्या विद्रोहाचें प्रतिक म्हणून छायावाद 
वळख करून दिवप जाता. भांडवलशायेची उदरगत, व्यक्‍ती वा 
पुरस्कार, स्वच्छंद प्रवृत्तीची उदय, पयल्या म्हाझुजाचो परिण 
अस्तंती संस्कृतीचो प्रभाव, देशा अंतर्गत घडिल्लया समाजीक, संस्व 
चळवळी ह्या सगळ्या परिवर्तनांतल्यान छायावादी काव्याचो जह 
जावंक पावला. 

प्रसाद, निराला, सुमित्रानंद पंत आनी महादेवी वर्मा । 
छायावादी काव्याचे मुखेल कवी मानल्यात, जयशंकर प्रसाद (कान 
कुसुम, महाराजा कामहत्त्व, करुणालय, प्रेमपथिक, झरना, 
लहर, कामायनी) हांच्या काव्यांत विशयाचें नाविन्य, मानवी सौंदय 
प्राकृतिक सौंदर्य, भाव अभिव्यक्तीची भास अर्शी रवाशेलपणां दिसतात. 
सूर्यकांत त्रिपाठी - 'निराला' (जुहीकी कली, अनामिका, परिमल 
गीतिका, तुलसीदास, सरोजस्मृति) हाची कविता विद्रोही स्वर लायत् 
आसतानाच दुसरेवटेन नियतीचें अस्तीत्त्वय दारवयता. जिवीत नदः 
आनी भाशा - प्रयोगांत नाविन्य जाणवता. सुमित्रानन्दन पन्त (दहि 
विणा, पल्लव, गुंजन, युगान्त युगवाणी, स्वर्णधूलि, स्वर्णकिरण, 
युणान्तर, रजत शिखर, लोकायतन) हाचे कवितेत विविध विचार 
प्रवाहांतल्यान निर्माण जाल्ली एकजिवी धारणा आनी प्रवृत्ती सौंदर्याचे 
रवडी बोलींतल्यान सहजतायेन जाल्ले चित्रण मेळटा. महादेवी वर्मा 
(नीहार, रश्मि, नीरजा, दीप - यात्रा) हिची कविता आशयाघन 
अनुभुती, समृध्द कलापक्ष आनी भावपक्ष प्रतित करता. ह्या चार 
मुरवेल कर्वीभायर, रामकुमार वर्मा, उदय शंकर भट्टा नोहा 
मेहता हांच्योय कविता नोंद करपासारक्यो आसात. प्रणय आनी 
जिवीताकडची स्वच्छंदी नदर दवरून बरयल्ली हरिवंशराय बच्चनची 
कविता (मधु शाला, मनुबाला, मधुकलश, निशानिमंत्रण, एकांत 
संगीत, आकुल अंतर, हलाहल, खादीके फूल, सूत की माला, 
आरती और अंगारे, बुध्द और नाचघर) उल्लेखनीय आसात. भगवती 
चरण वर्मा (मधुकण, प्रेम संगीत, मानव) हृदयनारायण पाडणेय 
(हृदयेश, मधुगीत, करूणा, प्रेम सन्देश), नरेन्द्र शर्मा (प्रभात फेरी, 
प्रवासीके गीत, द्रौपदी) हे ह्या काळांतले आनीक कांय कवी आसात. 

गद्य साहित्य : नवलकथा आनी कथा - ह्या काळांतली 


था आनी नवलकथा चडांत चड समाजाभिमुख जाल्ली दिसता. 
रताचें यथार्थ दर्शन ह्या कथा - नवल कथांनी घडटा. दलीत आनी 
गीत समाजाचें प्रामाणीक चित्र पितारपाचें काम समर्थपणान ह्या 
लेखकांनी केलां. ह्या कालखंडांत नवलकथेच्या मळार 
तीकारी योगदान दिवपी प्रेमचन्दाच्या नांवान ह्या कालरवंडाक प्रेमचन्द 
रुरा म्हण्टात. ताणें गोदान, गबन, रंगभूमि, कर्मभूमि, कायाकल्प, 
वासदन, प्रेमाश्रय अशो एकापरस एक सरस नवलकथा बरयल्यो. 
*पूस की रात', 'कफन', “बडे घर की बेटी', “शतरंज के 
॥' हे कथा संग्रह प्रसिद्द आसात. ह्याच काळांतले आनीक 
- नवलकथाकार अशे आसात - विश्वंभरनाथ शर्मा कौशिक 
कथा : मॉ, भिरवारिणी; कथा : कताई, रक्षाबंधन, उध्दार), 
दर्शन (हारकी जीत, अलबम, आशिर्वाद), चतुरसेन शास्त्री (हृदय 
की पररव, हृदय की प्यास, अमर अभिलाषा, आत्मदाह), चंद्रधर 
मा गुलेरी (उसने कहा था, सुरवमय जीवन, बुद्द का काँव), 
जयशंकर प्रसाद (कंकाल, तितली, आकाशदीप, पुरस्कार, प्रतिशोध) 
विज्ञानाची फाटभूंय घेवन कथा बरोवप्यांमरदी इलाचंद जोशी 
जैनेन्द्र, अज्ञैय हांचें लिरवाण उल्लेखनीय आसा. तेभायर सियाराम 
शरण गुप्ता, भगवती प्रसाद वाजपेयी, वृन्दावन लाल वर्मा, राहुल 
संस्कृत्यायन आदि लेरवकांनी मोलाची भर घाल्या. 
नाटकाच्या मळार प्रसाद हांणे अपूर्व अशें योगदान दिल्ल्यान 
नाटकाच्या संदर्भातल्यान ह्या कालरवंडाक प्रसाद युग म्हणून वळरवतात. 
*सज्ञन विशारवा', 'अजातशत्रु', “जनमेजय का नागयज्ञ', राज्यश्री, 
“स्कंद गुप्त', चंद्र गुप्त’, 'ध्रुवस्वामिनी' अशीं सरस नाटकां बरोवन 
प्रसादान आपली अशी नाट्य परंपरा निर्माण केली. हरिकृष्ण प्रेमी 
(रक्षाबंधन, पाताल विजय, प्रतिशोध), लक्ष्मीनारायण मिश्र (संन्यासी, 
मुक्ति का रहस्य, राक्षस का मंदिर, राजयोग) हे हेर नाटककार 
| आसात. पुराण, इतिहासांतलीं कथानकां वेंचून, भारतीय आनी अस्तंती 
' शैलींचो समन्वय साधून नाटकां आनी नाटकुलीं निर्माण जालीं 
| निबंदाच्या मळार साहित्यीक, दार्शनीक, मनोविज्ञानीक आनी 
। आलोचनात्मक प्रकृतीच्या निबंदांची निर्मिती जाली. आचार्य रामचंद्र 
` शुक्ला (चिंतामणी भाग १ और २), बाबु गुलाबराय (फिर निराशा 
| क्याँ?, मेरी असफलता), पझालाल बरव्शी (कुछ, पंचपात्र), राहुल 
. संस्कृत्यायन, राधाकृष्णदास, शांतिप्रिय दिवेदी ह्या निबंदकारांनी हैं 
दालन समृध्द केलें. समिक्षेच्या मळार आचार्य रामचंद्र शुक्ला 
` शामसुंदरदास, लक्ष्मीनारायण, डॉ. राम शंकर रसाळ, डॉ. रामकुमार 
. वर्मा, कृष्णशंकर शुक्ल, नन्ददुलारे वाजपेयी, शांतिप्रिय द्विवेदी हांणी 
` शास्त्रीय समिक्षेक व्हड योगदान दिलें. “हिंदी साहित्यका इतिहास', 
| 'भारतेन्दु साहित्य", “भ्रमर गीत सार', “तुलसी ग्रंथावली', 'जायसी 
| ग्रंथावली', रसवादी, लोक मंगल ह्यो समिक्षेच्यो कांय उत्तम पती 
आसात. ह्या काळांत राजकीय फुडाऱ्यांचेर बरयल्लीं कांय चरित्रांय 

प्रसिद्द आसात. 

छायावादोत्तर काळ : ह्या काळांतले साहित्यनिर्मितीची 
सारकी पाररव जावंची ह्या उद्देशान ह्या कालखंडाची प्रगतीकाळ 
आनी प्रयोग काळ अशी विभागणी केल्या. 

छायावादी काव्यधारा नव्या युगाची मागणी पुरी करपाक 
उणी पडूंक लागिल्ली. देशांत सगळ्याच मळांचेर क्रांतीकारी बदल 
घडूंक लागिल्ले. समाजांतल्या सगळ्या थरांचेर स्वातंत्र्याची वळरव 
मेळिल्ली. मार्क्सवादी विचार प्रणालींत सगळेचकडेन संचार केल्लो. 
प्रतिवादी कविता आतां सामान्य लोकाची कविता जावन ती वास्तव 
जिवनाक प्रत्यक्षांतलो स्पर्श करूंक लागिल्ली. सुमित्रानंद पंत (युगांत, 
युगवाणी), केदारनाथ अग्रवाल (नींद के बादल, युग की गंगा, लोक 
और आलोक), नागार्जुन (युग धारा, सतरंगी पंखोवाली, प्यासी 
पथराई आँरवें), रामविलास शर्मा (रुपत रंग), रांगेय राघव (अजेय 
रवण्डहर, पांचाली, पिघलते पत्थर, रूप छाया), शिवमंगल सिंह 
(जीवन के जान, प्रलय - सृजन) हे कांय नावाजते प्रगतिवादी कवी. 

प्रयोगवादी कविताधारेंत नवी चेतना, नवी भास, नवे अभिव्य 
क्तीचो संगम दिसता. पारंपारीक शिल्प, प्रतीक, बिंब न्हयकारून 
नवीन प्रयोगाचो आय्रो धरप जालो. ही कविता यथार्थ जिवन, दर्शन 
दिवपी, चड आनी चड लोकाभिमुरव आनी व्यक्तीवादी जाली. अज्ञैय 
हाणें 'तारसप्तक' ह्या काव्य संग्रहांतल्यान हें आंदोलन सुरू केलें 
(१९४३). ह्या पयल्या सप्तकांत अज्ञेय, मुक्तिबोध, नेमिचंद्र जैन, 
रामविलास शर्मा, प्रभाकर माचवे, जिरिजाकुमार माथुर आनी भारत 
भूषण अग्रवाल हांची काव्य निर्मिती आस्पावता. फुडाराक दुसरें 
सप्तक १९५१ त, तिसरें सप्तक १९५९ त आनी चवथें सप्तक १९७९ 
त प्रकाशित जालें. शमशेर, शकुंत माथुर, सर्वेश्वर सक्सेना, केदारनाथ 
सिंह, केदारनाथ अग्रवाल हांच्यो रचना आयल्यो. 

ह्या काळांतल्या गद्य साहित्यांत कवितेसारकेच प्रयोगवादी 
जूण मेळटात. नाटकाच्या मळार उपेन्द्रनाथ अश्क (घटा बेटा, स्वर्णकी 
झलक, कैद, उडान, अंधी गली), सेठ गोविंद दास (बड़ा पापी कौन, 
सेवापथ त्याग का ग्रहण), हरिकृष्ण प्रेमी (रक्षाबंधन, प्रतिशोध), 
वृंदावनलाल वर्मा (धीरे धीरे, रिवलौने की रवोज) एकांकीच्या मळार 
रामकुमार वर्मा, उपेंद्रनाथ अहक, उदय शंकर भट्ट, लक्ष्मीनारायण 
मिश्र हांची नांवां उल्लेखनीय आसात. 

ह्या काळांत मनोविश्लेषणात्मक आनी सामाजिक तशेंच 
इतिहासीक फाटभूंय घेवन कथा आनी नवलकथा निर्माण जाल्यो. 
जैनेन्द्र (कल्याणी, सुरवदा, त्यागपत्र, व्यतीत सुनिता, जैनेन्द की श्रेष्ठ 
कहानियाँ), इलाचंद्र जोशी (संन्यासी , पर्देकी रानी, प्रेम और छाया, 
निर्वासीत, धूप की रेरा), अज्ञेय (शेरवर एक जीवनी रवं 9 - २, 
अपने अपने अजनबी, विपथया, परंपरा), यशपाल (दाद थामरेड, देश 
द्रोही, पिंजरे की उडान, ज्ञानदान), वृन्दावनलाल वर्मा (झांसी की 

रानी, मृगनयनी), हजारी प्रसाद द्विवेदी (बाण भट्ट की आत्मकथा), 
रांगेय राघव (घरौंदा, विषाद मठ), उपेंद्रनाथ अश्क (सितारों के 
खेल, गिरती दिवारें) हे कांय मुखेल लेखक आसात. 

निबंदाच्या मळार हजारीप्रसाद द्विवेदी, दिनकर, अज्ञेय, 
यशपाल, जेनेद्र, रामवृक्ष बेनीपुरी, शांतीद्रेय दिवेदी हांणी जिवीताच्या 
विविध आंगांक स्पर्श करपी निबंद बरयले, तेभायर हजारी प्रसाद 
द्विवेदी, नगेंद्र, रामविलास शर्मा, शिवप्रसाद सिंह चौहान, विश्‍वनाथ, 
प्रसाद मिश्र, रामकृष्ण शुक्ल हांणी- हिंदी समिक्षेच्या मळार भरीव 
योगदान दिलां. 

नवलेखन काळ : १९६० उपरांतच्या काळांत भारत आनी 
संवसारांत एक अपूर्व अशा परिवर्वनाक आरंभ जालो. देशाची फाळणी, 
सामुदायिक रक्तपात, अत्याचार, भारत - चीन झूज, भारत- पाकिस्तान 
झूज, तंत्रज्ञानाची वाटचाल, सामाजिक, आर्थिक असमता, बायल 
मनशेची सामाजिक व्यथा, सार्वत्रिक अपेक्षाभंग ह्या सगळ्या घटकांनी 
एक आगळं अशें वातावरण निर्माण करून दवरलें. ताणें एक विद्रोही 
अशी मानसिकता तयार केली. ह्या नव्या वातावरणाची गरज म्हणून, 
नवे मानसिकतेची भावना व्यक्त करपी साहित्य निर्माण जालें. ह्या 
साहित्याचो आस्पाव नवलेरवनांत करतात. 

कवितेच्या संदर्भात नवलेरवन काळांत नवी कविता, साठोत्तरी 
कविता, अकविता, बीट कविता, अस्वीकृत कविता, विद्रोही कविता, 
फॅंटसी कविता, ठोस कविता अशो बऱ्योच काव्य चळवळी जाल्यो. 

गजानन माधव मुक्तिबोध (चाँद का मुंड टेढा है), अज्ञैय 
(बावरी आहेरी, इन्द्रधनु, सागर मुद्रा), भवानीप्रसाद मिश्र (गीत 
फरोश, अंधेरी कविताएँ, खुशबूके शिलालेख), रघुवीर सहाय 
(सीढीयपर धूप में, हँसो हँसो जल्दी हँसो), धर्मवीर भारती (कनुप्रिया), 
शमशेर बहादुर सिंह (कुछ कविताएँ), कुंवर नारायण 
(आत्मजयीचक्रव्यूह), विजय देव नारायण साही (मछली घर), जगदीश 
गुप्त (नाव केपाँव), दुष्यंतकुमार (सूर्यका स्वागत), सर्वेश्वर दयाल 
सक्सेना (काठकी घांटियाँ), श्रीकांत वर्मा (माया दर्पण) हांणी कवितेच्या 
मळार नवकवितेच्या संदर्भात क्रांतीकारी योगदान दिलें. तशेंच नरेंद्र 
मोहन, राजेश जोशी, मंगलेश उबराल, उदय प्रकाश, वेणु गोपाळ, 
रमेश कुन्तल, अवधेश कुमार, चब्द्रकांत देवताले हांणी नवीन कवितेच्या 
आंदोलनांत सक्रीय वांटो घेवन काव्य निर्मिती केली. 

नवलेरवनाची ही चळवळ साहित्याच्या सगळ्याच प्रकारांत 
उण्या-चड प्रमाणांत घडली. नाटकाच्या मळारय फुडें दिल्लया 
नाटककारांनी आपले परीन हे चळवळीक हातभार लायलो, 

जगदीशचंद्र माथुर (कोणार्क), मोहन राकेश (आधे अधूरे, 
आषाठ का एक दिन, लहरोके राजहंस), नरेश मेहता (रवलित 
यात्रा), विष्णु प्रभाकर (युगे युगे क्रांती), दुष्यंत कुमार (एक कष्ठ 
विषपायी), धर्मवीर भारती (अंधा युज), सुरेंद्र वर्मा (सूर्य के अंतीम 

मणी मधुकर (रस गंधर्व), नाग बोडस (खूबसुरत बहू), क 
नवलकथधेच्या मळार फुडें दिल्लया साहित्यिकांनी नवनिर्मिती केह 
नागार्जुन (बलचमना, नई पौध), फणीश्वर नाथ रेणु (मैला आँचल 
रांगेय राघव (कबतक पुकार), विवेकी राय (बबूल), शिवप् 
सिंह (अलग - अलग वैतरणी), हिमांशु जोशी (अरण्य), मार्कण 
(अग्नी बीज), मम्मननाथ (बहता पानी), अमृतराय (बीज, नागफर्न 
अमृतलाल नागर (बूँद और सागर), कमलेश्वर (समुद्र में खो 
हुआ आदमी), रामकुमार भ्रमर (काँच घर), धर्मवीर भारती (सूर 
का सातवाँ घोडा), मन्नू भंडारी (आपका बंटी). 
कथेच्या मळार नवी कथा, जनवादी कथा, सहज कथ 
समकालीन कथा, समांतर कथा, सक्रीय कथा अशा चळवळी 
नवलेरवनांत भर घाली. अमरकांत (देश के लोग, जिंदगी औ 
जोंक), कमलेश्वर (कस्मेका आदमी, इतने अच्छे दीन), निर्मल वढ 
(परिन्दे, जलती झाडी), फणीश्वर नाथ रेणु (ठुमरी), राजेंद्र यादव 
(लहरें और परछाईयाँ), मोहन राकेश (नये बादल), मार्कण्डे' 
(पानफूल), उषा प्रियंवदा, कृष्णा सोबती, भीष्म सहानी, शिवप्रस्रा 
सिंह, गंगाप्रसार विमल, धर्मेंद्र गुप्त, महीपसिंह, कुलभुषण अ 
हेर कथाकारांनी आपलें योगदान दिलां. 
निबंदाच्या मळार अज्ञैय, नगेंद्र, नामवरसिंह, मुदि 
धर्मवीर भारती, कुबेर नाथ राय, विद्यानिवास मिश्र, हरिशंकर प 
शरद जोशी हांचें योगदान मेळळां. समिक्षेच्या मळार नरेंद्र, बलदेव 
उपाध्याय, नन्ददुलारे वाजपेयी, भार्गिरथ मिश्र, निर्मला जैन, डॉ. 
सुरेश चंद्र, रमेश कुंतल मेघ, शिव कुमार मिश्र, रामानंद 
हांणी योगदान दिलां. 
- डॉ. रवींद्र कात्यायन, 
- श्रीमती वृषाली मांद्रेकर 
| 
हिंदू धर्म : हिंदू धर्म जगांतलो सगळ्यांत पोरनो आनी आद्य 
असो धर्म आसा. ऋषि - महर्षींनी तो श्रुति, स्मृति, पुराणां, इतिहास 
ह्या ग्रंथांतल्यान आकाराक हाडला. पुर्विल्लया ग्रीक वाङ्मयांतय हिंदू 
शब्दाचो उल्लेख मेळटा. कितल्याशाच हजार वर्सांपयर्ली आर्य लोक 
धुव प्रदेशांतली वसती सोडून सकयल देंवत देंवत पंजाबांत आयले. 
पंजाबांतल्यान सात न्हंयो व्हांवतात, तांचे वयल्यान पंजाबाक सप्तसिंधूचो 
प्रदेश अशें नांव मेळळें. आर्यांनी ह्या प्रदेशांत आपली वसती मांडली, 
ताका लागून तांकांय अस्तंती लोक सप्तसिंधू म्हणूंक लागले. 
पारशांच्या अवेस्तांत ताचो उल्लेरव हप्तहिंदू असो आसा. सप्तसिधूच्या 
उदेंतेकडल्या भागांतल्या लोकांक अस्तंते वटेनचे लोक हिंदू म्हणून 
वळखूंक लागले. ह्या हिंदुंचो जो धर्म, तो हिंदू धर्म. पूण हिंदू 
लोकांचीं शास्त्रं हिंदुंच्या धर्माक हिंदू धर्म म्हणिनात. तीं शास्त्रा ह्या 


__ हिंदू धर्माचो उगम केन्ना आनी कसो जालो हें निश्चितपणान 
शंक मेळना. आर्यांच्या आगमनापयलीं भारतांत प्रचलित आशिल्ले 
[किक धर्म आनी आर्यांचो वैदिक धर्म हांच्या संमिश्रणांतल्यान हिंदू 
।ल्हव ल्हव करून उदयाक आयलो आसुंये. सिंधु - संस्कृतीच्या 
वशेशांतल्यान सिंधुधमचिं जें रूप प्रकट जालां, तें हिंदू धर्माचें एक 
विल्लें रूप आसा अशें दिसता. 

हिंदू धर्माची स्वा. सावरकरान व्यारव्या केल्या ती अशी 


आसिन्धुसिन्धुपर्यन्ता यस्य भारतभूमिका । 
. पितृभू : पुण्यभूश्चैव स वै हिन्दुरिति स्मृत : ॥ 

[र्थ - सिंधू न्हंयेपसून दर्यामेरेन पातलिल्ली ही भारतभूंय, ज्या 
मनशाक पितृभू म्हळ्यार वाडवडीलांची भूंय आनी पुण्यभूंय दिसता तो 


ही व्यारव्या मुरवेलपणान भुगोलीक आसा. हे व्यारव्येपरस 
लो. टिळकान केल्ली हिंदू धर्माची व्यारव्या चड व्यापक आनी उपेगी 
भासा, ताच्या मतान - 
प्रामाण्यबु्दर्वेदेषु साधनानामनेकता । 
उपाद्यानामनियम एतध्दर्मस्य लक्षणूम ॥ 
अर्थ - वेदांविशीं प्रामाण्यबुध्दी, साधनांची अनेकता आनी उपास्य 
'खंयचें आसचें हेविशीं निश्चित नेम नासप, हें हिंदु धमाचें लक्षण 
आसा. 
हेच व्यारव्येचें संकलित स्वरूप लो. टिळकान मांडलां तें 
अशें - 
'प्रामाण्यबुच्दर्वेदेषु' हें तत्त्व आपणावन पारंपर्यागत आनी 
| श्रुतिस्मृतिपुराणप्रतिपादित विधिसंस्कार वा आचार पाळपी तो हिंदू. 
4 हे व्याख्येंत भौतिक आनी मानसिक वा बाह्य आनी आंतर 
' अशा उभयविध धर्मांची जाणविकाय आशिल्लयान हेर सगळ्या 
व्यारव्यांपरस ती उपेणी थारता. 

हिंदू धर्माच्या प्रवर्तकांनी आनी शास्त्रकारांनी रवोलायेन 
आनी बारीकसाणेन विचार करून व्यक्तीचे पुराय कल्याण साधपी 
आनी दुरब्खां तशेंच अस्वास्थ्य उणें जावन चडांत चड सूरव दिवपी 
` जीण सोदून काडली आनी तेचवांगडा कांय नेमय सांगून दवरल्यात. 
ह्या नेमांकच आचारप्रभव धर्म म्हणटात. 

हिंदू धर्माची मांडणी विचार करून केल्या. जे समाज 
। रचणुकेंत स्थितिस्थापकताय आसता, तो समाज अनंत काळामेरेन 
तिगूंक शकता. तातूंत बदलते परिस्थितीक अणसरून धर्मात कशे, 

किदें फेरबदल करचे हें सांगलां. अशी स्थितिस्थापकताय किरिस्तांव 

` आनी इस्लामी धर्मांनी ना. त्या दोन धर्मांनी जे नेम एक फावट 


ST 

सांगल्यात, तातूंत कोणाकच केन्नाच बदल करपाचो अधिकार ना 
अशें मानतात. त्या दोन धर्मातल्या आचार - विचारांक आदारभूत 
असो एकच ग्रंथ आसता. किरिस्तांवांचें बायबल आनी मुसलमानाचें 
कुराण. पूण हिंदू धर्मात असो एकय ग्रंथ प्रमाणभूत मानिल्लो ना. 
विशिश्ट कारणांरवातीर विशिष्ट ग्रंथ हिंदू धर्मात प्रमाणभूत मानल्यात. 
एकाच ग्रंथांत समाजाच्या सुरव - स्वास्थ्यारवातीर नेम सांगप शक्‍य 
नासता. जशी जशी परिस्थिती बदलता, तशें तशें धर्माक वेगळें वळण 
दिवचें पडटा. बदलते परिस्थितींत पोरने नेम बदलचे पडटात. तशी 
वेवस्था आनी आज्ञा हिंदू धर्मांत आसा, हैं ताचें रवाशेलपण. 

पुर्विल्लया काळासावन प्रतिश्ठीत वैदिक धर्मावांगडा आनीकय 
बरेचशे लौकिक धर्मपंथ भारतांत आशिल्ले. हे धर्मपंथ वैदिक धर्माच्या 
विकासांतूय प्रभावी थारले. तांच्यो देवदेवता वेगवेगळ्यो आसून, 
धार्मिक आचारय वेगळे आशिल्ले. पूण हे जनजातींचे लौकिक धर्म 
रोकडेच वैदिक धर्माकडे आकर्शित जाले. तांणी वैदिक धर्माच्यो श्रध्दा 
आनी आचार व्हड प्रमाणांत आपणायले नात पूण वेदांविशींची आपली 
निश्ठा मात कायम दवरली. वैदिक धर्माचो अपकर्श सुरू जातकच 
त्या लौकिक धर्माक आपली अस्मिता प्रस्थापित करपाची संद मेळळी. 
हाका लागून बरेचशे लौकिक धर्म, तांच्यो देवता आनी आचार 
हांचेसयत वेदनिशठेच्या सुत्रान एके संघटनेंत एकठांय आयले आनी 
अशे तरेन इतिहासीक हिंदू धर्म जल्माक आयलो. ह्या हिंदू धर्माचे 
मुखेल गुणविशेश अशे आसात - प्रतिश्ठीत वैदिक धर्माच्या इंद्र, 
वरुण ह्या देवांची सुवात शिव, विष्णु ह्या लौकिक देवतांनी घेतली. 
लोक देवाकडे तारपी इश्ट आनी उध्दारकर्तो ह्या नात्यान पळोवंक 
लागले. यज्ञविधीची सुवात पुजेन घेतली. उपनिशदांच्या अध्यात्मशास्त्र 
बदला भक्तिमार्ग लोकप्रिय जालो. भक्तींतल्यान देवपुजा आनी 
मूर्तिपुजेचो उगम जालो. 

शुंयांच्या राजकीय पतनावांगडा हिंदू धर्माच्या भवितव्याची 
अनिश्चितावस्था सुरू जाली. यवन, शक, पल्हव, कुशाण ह्या जमातींनी 
त्या कालखंडांत भारताचेर आक्रमणां केलीं. काण्व, आंध्र - सातवाहन, 
भारशिव, वाकाटक ह्या राजघराण्यांनी धर्माच्या विकासाक थोडो आदार 
केलो. त्याच काळांत महायान बौध्द पंथाच्या रुपान हिंदू धर्माचो एक 
व्हड प्रतिस्पर्धी उदयाक आयलो. पूण इ.स. च्या चवथ्या पांचव्या 
शेंकडयांत गुप्त राजवंशाची सत्ता प्रस्थापित जाली, तेन्ना अभिजात 
हिंदू धर्माक पुराय विकसित स्वरूप फाव जाल्ले. 

जुप्तकाळांत निश्पन्न जाल्लें अग्रगण्य धार्मिक वाङ्मय 
म्हळ्यार पुराणां. त्याच काळांत एकेश्वरवादी आशिल्ल्या वेगवेगळ्या 
धर्मपंथांचो उदय जालो. वेगवेगळ्या अवतारांवतीन आविश्कार केल्ले 
विष्णु हे एकेच लौकिक देवतेभोंवतणी वैश्णव पंथाचो विकास जालो. 
तेचभशेन शैव पंथ वेदपूर्व आर्येतर देव शिव हाचे भोंवतणी विकसित 
जालो. शैव आनी वैश्णव ह्या पंथांभायर अभिजात हिंदू धर्माच्या 

कालखंडांत हेर आनीकय धर्मपंथांचो उदय जाल्लो. गुप्तकाळांतल्या 
देवालयांचे अवशेश यक्षपंथ आनी सर्पपंथ हांचे निदर्शक आसात. हिंदू 
धर्मांतलो तांत्रिकांचो पंथ होय एक म्हत्वाचो पंथ आसा. 
वेदपूर्वकाळापयलींच्याय ह्या पंथाक पद्दतशीर स्वरूप इ.स. च्या ५ व्या 


शेंकड्यांत मेळळें. ह्या पंथांत सगळ्या वर्णांक आनी बायलांकूय प्रवेश 


मेळटालो. पूण तातुंतल्या गुह्य आचार आनी कडक निर्बंधांक लागून 
तो एक गूढ धर्मपंथ जालो. ह्या पंथाचे शैव, वैश्णव आनी शाक्त अशे 
तीन मुखेल पोटभेदूय जाले. 

भारता भायल्या देशांतय हिंदू धर्माचो प्रसार गुप्तपूर्व काळांतच 
सुरू जाल्लो. हिंदू धर्मप्रचारक उदेंतेवटेन ब्रह्मदेश, यवद्वीप, सुमात्रा 
हांगा आनी अस्तंतेवटेन ग्रीस, मिसर ह्या देशांनीय पाविल्ले. भारतांत 
आयिल्लया यवन, शक ह्या परकी जमातींचें हिंदूकरण ह्या काळांत 
व्हडा उमेदीन चालू आशिल्ले, तेउपरांतच्या हजार वर्सांच्या कालखंडांत 
(इ.स. ७00 ते १७00) हिंदू धर्माचे, पंथांच्या आनी उपपंथांच्या रूपान 
आनीक विखंडन जालें, दर एका पंथान, मूळ हिंदू धर्माचो त्याग करप 
ना अशें धोरण आपणायल्लें. हे धर्मपंथ कांय विशिश्ट सिध्दांतांचो 
पुरस्कार करपारवातीर उदयाक येवंक नासून, ईश्वरवादाचे विशिश्ट 
आदर्श आनी भक्तीचे विशिश्ट प्रकार प्रस्थापित करपारवातीर आयिल्ले. 

भारतांत ब्रिटिशांचे राजसत्तेक सुरवात जायत सावन 
पारंपरीक हिंदू धर्माक एक नवी अडचण सुरू जाली. अस्तंती लोकांचें 
विज्ञान आनी तंत्रज्ञान हांचो हिंदू बुघ्दिमंतांचेर जो प्रभाव पडलो 
ताकालागून ती उत्पन्न जाली. अस्तंती विद्येच्या प्रभावाची हिंदू 
समाजांतल्या सुशिक्षितांची प्रतिक्रिया तीन प्रकारांची आशिल्ली. भारताच्या 
देन्याचें मूळ कारण म्हळ्यार पारंपरीक हिंदू धर्म, ताचो त्याग करूंक 
जाय असो निश्कर्श कांय बुघ्दिमंतांनी काडलो. दुसरी प्रतिक्रिया, हिंदू 
धर्माच्यो श्रध्दा आनी आचार हांचें परिरक्षण जावंकच जाय. ह्या 
परिरक्षणवादी लोकांक, पारंपरिक हिंदू धर्म केन्नाच नश्ट जावंचो ना 
असो दृढ विश्‍वास आसा. तांच्या मतान अस्तंत्यांच्या अवनतिकारक 
भौतिकवादाक यशस्वी प्रतिकार करपाक हिंदुंची आध्यात्मिकताय समर्थ 
आसा. हिंदू परंपरा आनी आर्विल्ली संस्कृती हांच्यांतल्या संघर्शाची 
तिसरी प्रतिक्रिया हिंदू धमचिं पुनर्विधान करपाच्या यत्नांत दिसता. 
खंयच्याय युगांतल्या प्रचोदनाक हिंदू धर्म योग्य प्रतिसाद दिवपाक 
शकतलो ह्या प्रत्ययांतल्यानच ही प्रवृत्ती तयार जाल्या, पूण अस्तंती 
विद्येचो प्रभाव हिंदू समाजांतल्या सामक्या उण्या अशा सुशिक्षित 
लोकांपुरतोच मर्यादित आसा. भोवजन समाजाकडे ताचो कांयच संबंद 
ना. आर्विल्लया काळाच्या संदर्भांत धर्मासंबंदी कसलोय पुनर्विचार 
करूक जाय अशी गरजच भोवजन समाजाक दिसना, 

हिंदू धमचिं स्वरूप स्थूल मानान दिसता तें अशें - 

ईश्वर : हिंदू धर्माचे लोक सामान्यापणान ईश्वराचें अस्तित्व 
मानतात. धर्तरेचेर जीवाची उत्पत्ती करून तिचो नाश करपी, सगळें 

विश्व सुवेवस्थित चलोवपी, मळबांतले तारे, गिरे हांचे गर्त 
नियंत्रण दवरपी कसली तरी शक्त आसा, अशें हिंदूंक दिसता. ई 
आसा हें सिध्द करपाखातीर ईश्वराचो अणभव येवंक जाय. त 
ईश्वराचो अणभव येता असो समज हिंदू धर्मात प्रचलित आ 
वेदान्ती लोक हाकाच ब्रह्मसाक्षात्कार म्हण्टात. प्राचीन ऋर्षीक आ 


शिव, विष्णु, राम, दत्त हीं एकाच परमेश्वराची वेगवेगळी : 
आसून, ज्या रूपांत भक्त ताचें ध्यान - चिंतन करता, त्या रुपांत 
त्या भक्‍ताक दर्शन दिता अशी कल्पना आसा. 
मूर्तिपुजा : वैदिक धर्मांत मूर्तिपुजा नाशिल्ली. इंद्र, द 

सोम ह्यो देवता हे सृश्टींतल्यो प्रत्यक्ष दिसपी भौतिक घडणुक 
अधिश्ठात्री देवता आशिल्लयो. उपनिषदांत परब्रह्माची कल्पना दृ 
जावन ताचें निदिध्यासन हेंच पुजेचें स्वरूप थारलें. पूण कालांतर 
आर्य आनी अनार्य हांच्या संमिश्र धारणांचो मेळून हिंदू धर्माचो उद 
जालो. तेन्ना वेगवेगळया रूपांनी देवपुजा सुरू जाली. हिंदू लोकांन 
सिंधू संस्कृतींतली शिवलिंगपुजा आपणायली. हेर देवतांच्यो मा? 
मानवी रुपांतल्यो मूर्ती निर्माण जाल्यो, सामान्य मनशाक अमूत 
निर्गुण परमेश्वराची उपासना करप कठीण दिसता, अ 
सगुणोपासकांक मूर्तीची गरज दिसूंक लागली आनी तांणी म॒ 
मार्ग आपणायलो. 

स्वर्ग आनी नरक : इहलोकांत केल्ल्या कर्माचें प 
मनशाक मेल्या उपरांत स्वर्जात वा नरकांत मेळटा अशी 
लोकांची श्रध्दा आसा. पापी मनशाक रोकडीच रव्यास्त भोगची परि 
वा पुण्यवान मनशाक सुरवसंपत्तीच्या रुपांत रोकडेंच ह्या जगांत फळ 
मेळिल्लें जाल्यार स्वर्ण - नरकाची कल्पना फोल थारतली आशिल्ली, 
पूण कांय पापी लोक इहलोकांत सूरव भोगतात आनी सदाचरप 
लोकांक स्वूब दुरव्सवां भोणर्ची पडटात अशें परतून परतून दिसू 
येता. ताका लागून पाप - पुण्याचें फळ मेळटा काय ना हातूंत दुबाव 
येता. तो पयसावपारवातीर हिंदू धर्मांत स्वर्ग आनी नरक मानल्यात 
पाप आनी पुण्य हांचें फळ ह्याच जल्मांत मेळना म्हणून स्वर्ग आनी 
नरकाची कल्पना उत्पन्न जाली. ह्या जल्मांत केल्ल्या पापाचें वा 
पुण्याचे फळ, सूरव वा दूरव, स्वर्गात वा नरकांत विशिश्ट काळामेरेन 
भोगून जातकच मनशाचो आत्मो पुनर्जल्म घेता आनी ह्या मृत्यूलोकांत | 
परतून येता. स्वर्ग आनी नरक खंय आसात, ह्या प्रस्नाची जाप मात 
मेळना, 

पुनर्जल्म : दर एकट्याच्या कर्माप्रमाण मनशाचो आत्मो 
वेगवेगळे योनीत जल्म घेता, असो हिंदू लोकांचो भावार्थ आसा. ह्या 
जल्मांत केल्ल्या पाप - पुण्याचे फळ फुडल्या जल्मांत मेळटा, असो 
कर्म सिध्दान्त आसा. मनीस पूर्वसंचिताप्रमाण म्हळ्यार पूर्वजल्मांतल्या 
कर्माक अणसरून ह्या जल्मांत सुरवदूरव भोगता. कर्माचे फळ 


णी विश्वकोश : ४ 


पडटा. आत्म्याचें संसरण हिंदू धर्मांतल्या सगळ्या पंथांनी 
लां. ह्या संसरणांतल्यान मुक्‍त जावप, जल्म - मरणाच्या 
माच्या फेरयांतल्यान सुटप, हाकाच मोक्ष म्हण्टात. कर्म 


चातुर्व्ण्यवेवस्था : वर्णाश्रमधर्म हें हिंदू धमचें एक आंग. 
सो जसो समाज वाडूक लागलो आनी लोकांचे वेवसाय वेगवेगळे 
यत गेले, तेन्ना तांची किदेंतरी नेम लावन वेवस्था करूंक जाय 
शी गरज समाजरक्षकांक दिसूंक लागली आनी तशी ती वेवस्था 
एतना तातुंतल्यान चातुर्वर्ण्याचो उगम जालो. सुरवेक वैदिक समाज 
चि आशिल्लो. पूण समाजांतल्या मनशांचे उपजत प्रवृत्तींतल्यान 
ह्मण, क्षत्रिय, वैश्य आनी शूद्र अशे चार वर्ण निर्माण जाले. जे 
न्यानी ते ब्राह्मण जाले, जे झुजारी ते क्षत्रिय जाले, जांणी उत्पादन, 
बैलरण आपणायलें ते वैश्य जाले. हांचे भायर जो वर्ग उरलो'तो शूद्र 
गलो. अशे तरेन चातुर्वर्ण्यांत समाजाची विभागणी जाली. सुरवेक ही 
वस्था गुण - कर्माचेर आदारिल्ली पूण फुडल्या शास्त्रकारांनी चातुर्वर्ण्य 
हे जल्मसिध्द मानले. तेन्नासावन समाजांत उच्च - नीच भाव वाडीक 


जातिभेद : आयचो हिंदू समाज वर्णबध्द नासून जातिबध्द 
झा. ब्राह्मण वर्ण नासून एक जात जाल्या. हेर वर्णय ना जाल्यात. 
या वर्णांतल्यो जाती मात कायम उरल्यात. हिंदू समाजांक असंरव्य 
जातींनी विभागला. पयलींच्या चार वर्णातल्यान ल्हव ल्हव करून 
वेणळ्यो जाती उत्पन्न जाल्यो. दर एक जात स्वताक दुसरे जाती 
प उच्च समजता आनी हो उच्च - नीच भाव देवान निर्मिला तेचभशेन 
धो सणळ्यो जाती ईश्वरान निर्माण केल्यात असो समज आशिल्लो 
पण ताका कांयच आदार मेळना. जाती फकत जल्माचेर आदारिल्लयो 
नासून वेवसाय, आचार, आहार, उपास्य देव, देशभेद, पंथ ह्या 
क लागून उत्पन्न जाल्यात. जातींनी आनीक उपजातीय अशाच 
कारणांनी निर्माण जाल्यात. अस्तंती विद्येचो प्रभाव, उद्येजीकीकरण 
आनी विज्ञानीक सोद हांकां लागून सद्याच्या काळांत जातिबंधनां 
'सदळ जाल्यांत. 
आश्रमवेवस्था : हिंदू धर्मात चार वर्णाभशेन, ब्रह्मचर्य, 
जार्हस्थ्य, वानप्रस्थ आनी संन्यास अशे चार आश्रमूय सांगल्यात. ही 
आश्रमवेवस्था व्यक्तीच्या उत्कर्शारवातीर आनी व्यक्तिधर्माचे सोयीरवातीर 
आसून ज्ञानसंपादनारवातीर ब्रह्मचर्याश्रिमाची रवूब गरज आसा. 
- कों. वि. सं. मं. 
पूरक नोंद - संस्कृती 


हिजड़ो : एक जात. सुवातीप्रमाण हिजड्यांक वेगवेगळया नांवांनी 
वळखतात. मुंबयंत तांकां कांयकडे पवया वा फातडा म्हण्टात, मध्य 


९८३ 


हिजडो 


प्रदेशांत तांकां रवसुआ जाल्यार चेन्नईत तांकां रवोजा म्हणून वळरवतात. 
हिजडयांचे दोन प्रकार आसात - कांय हिजडे जल्मताच हिजडे आसात 
म्हळ्यार ते नपुंसक आसतात आनी कांय हिजडे स्वताचें रवच्चीकरण 
करून घेवन हिजडे जातात. 

नपुंसक आसल्याबगर पवया जातींत प्रवेश मेळना. जेन्ना 
एक मनीस पवया जावपाक सोदता, तेन्ना तो एकाद्र्या पवयाकडे वचून 
आपली इत्सा उक्तायता, उपरांत तो पवया ताच्या उजव्या कानांत 
फूक घालून सूय घेवन ताचे दोनय कान तोपता आनी आपूण केन्नाच 
चोरी करचोना तेचभशेन एकाद्रे बायलेचो मुखत्यार जावचोना असो 
सोपूत घेवपाक लायता. उपरांत ताका उमेदवार म्हणून जातींत प्रवेश 
मेळटा. हे उमेदवारीचो काळ स म्हयने ते एक वर्समेरेन आसता. 
हेउपरांत तो गोड खाता, बायलेचो भेस करता आनी सोयऱयांक जेवण 
दिता, ताका धनाडे, झिनिडे, लाडुडे, रिवमडे अशें बायलेचें नांव 
मेळटा. ताच्या ह्या उमेदवारीच्या काळां. ताच्या वर्तनाचेर हेर पवयांची 
बारीक नदर आसता. ताच्या नपुंसकत्वाचीय चांचणी घेतात. तो 
नपुंसक आशिल्लयाचें सिध्द जातकच ताच्या रवच्चीकरणाचो समारंभ 
जाता. खच्चीकरणारवातीर एकाद्रो बरो दीस पळोवन, शुर्चिभूत जावन 
तो स्वताच आपलें जननेंद्रिय कापून उडयता. हो ताचो पुनर्जल्म जालो 
अशें मानून ताका जातींत प्रवेश दितात. चाळीस दीस तो न्हिदून 
आसता, त्या दिसांनी ताका हलको आहार दितात. 

गुजरातांत रवच्ची केल्ले हिजडे हे बहुचरा देवीचे भक्त आसतात. 
बहुचरा ही चारण वा भाट बायलेचें भूत आसा अशें मानतात. 
अहमदाबाद, पंचमहाल, काठियावाड, कच्छ आनी रवानदेश ह्या भागांनी 
कांय पवया जातीचे हिजडे मेळटात. तांच्यांत हिंदूभशेन मुसलमानय 
आसात. ते स्वताक बहुचरा देवीचें निवासस्थान मानतात. हिंदू आनी 
मुसलमान पवयांभितर रोटी - वेव्हार जायनात. पूण दिसपाक ते 
सारकेच आसतात. इ.स. १८८0 वर्सा बडोद्याच्या गायकवाड सरकारान 
आपल्या राज्यांत उवच्चीकरणाची चाल बंद केली. तेन्ना पवयांक खूब 
दूरव्सव जालें. नपुंसकांचें रवच्चीकरण जालेंना जाल्यार ताचेर देवीचो 
कोप जावन ते सात जल्ममेरेन नपुंसकच उरतले असो भ॑य तांणी 
उक्तायलो. हे लोक बहुचरा देवीची मूर्त पुजतात. ते जेन्ना भिक 
मागत गांवाजांवांनी भोंवतात तेन्ना त्या प्रदेशांतल्या बहुचरा देवीच्या 
दर्शनाक ते चुकनासतना वतात. ते हिंदू आनी मुसलमान ह्या दोगांयचेय 
सण मनयतात. बहुचरा देवीची पदां म्हणत भिक्षा माणप हो ह्या 
लोकांचो मुरवेल धंदो आसा. कोणाच्याय दारांत उबो रावन ते व्हडल्यान 
'बहुचरा तुमचें आनी तुमच्या भुरगे - बाळांचें बरें करतली' अशें 
व्हडल्यान म्हण्टात. घरांतल्या लोकांनी भीक घातलीना जाल्यार 
तांकां गाळी घालतात. गाळी घालुनय भीक मेळिळना जाल्यार ते 
आपल्या आंगावयले कपडे पिंजतात. तेन्ना लोक भितात आनी तांकां 
भीक घालतात. 


हिजरी शक 


कांय थरावीक यांवांनी ते टोळी करून भोंवतात आनी थंयचे 
दुकानदार, सुतार, शिंपी, चामार, शेट, धवड हांचेकडल्यान वर्सुकी 
खंडणी वसूल करतात. दर एका कुणब्याच्या घरांतल्यान, पूत जल्मल्यार 
ते पयशे घेतात. गुजरातांतल्या चडशा भागांनी एकाद्रे बायलेक रवूब 
दिसांनी भुरगें जालें वा रवूब तेंपान चलो जाल्यार पवयांक आपयतात 
आनी तांच्या घरासामकार नाचूंक लायतात. 
उत्तर गुजरातांतले हिजडे खची करीनात. ते स्वताक 
बहुचरा देवीचे उपासक मानतात. पूण ते बायलांचों भेस करीनात. 
तांचे उलोवप - चलप मात छिनाल बायलेभशेन आसता. तांची लग्नां 
जातात आनी तांकां भुरगींय जातात. ते नांवाक हिजडे आसतात. 
पयलींच्या काळांत राजारजवाडयांनी, गिरेस्त जमीनदारांनी आनी 
ग्रामपंचायतींनी तांकां जमनी दान दिल्लयात. ग्रामपंचायर्तीकडल्यान 
तांकां वर्सुकी खंड मेळटा. ताचेर ते आपलें पोट भरतात. 
अहमदाबादेंतल्या पवयांच्या रवच्चीकरणाचो सुवाळो मात्सो 
वेगळो आसता. बहुचरा देवीच्या देवळांत, पुजारी हो सुवाळो करता. 
उमेदवाराक न्हाणोवन तांबडी साडी न्हेसयतात, केंसांचो आंबाडो 
घालून मार्थेभर फुलां माळटात. गळ्यांत फुलांच्यो माळो घालतात. 
कु्डीत मदीं ताका एका स्टुलाचेर बसोवन ताचे हातपांय घट्ट धरतात. 
कांय लोक धोलकीं आनी झांजो वाजयतात. शस्त्रक्रिया करपी मनीस 
एकाच वारान ताचें जननेंद्रिय कापून उडयता. ही शस्त्रक्रिया धोक्याची 
आसता. 
राजस्थानांतय हिजडयांची रवूब व्हड जमात आसा. त्या 
मानान दक्षिण भारतांत ते खूब उण्या प्रमाणांत आसात. पयलीं 
दक्षिण भारतांतले गिरेस्त मुसलमान आपल्या जनानरवान्याचेर 
देखवरेरव करपारवातीर हिजडे वा खोजे हांची नेमणूक करताले. तांची 
दीक्षा घेवपाची पद्दत पवयांचे दीक्षाविधीभशेनूच आसा आनी भिक्षा 
मागपाची पद्दतूय पवयांभशेनूच आसा. पूण ते तांचेपरस चड बेमुर्वत 
आनी उर्मट आसतात. रातच्या वेळार ते मुसलमान दादल्यांबरोबर 
अचकट - विचकट आनी अश्लील भास उलयत भोंवतात. मुसलमान 
तांकां माजूम हें अंमली पेय पिवोवन आपलें काम सादोवन घेतात. 
दक्षिण भारतांत हुलिर्गम नांवाची एक देवी आसा. तिच्या 
नांवान बसर्वीक सोडटात, तातूंत हिजडयांचो आनी विकृती आशिल्ल्या 
दादल्यांचो आस्पाव जाता. तेय साडी न्हेसतात, चोळी घालतात आनी 
कपलभर पिंजर लायतात. रायचूर जिल्ह्यांत हे लोक रवूब मेळटात. 
तांच्या माथ्याचेर एक बुटी आसता आनी तातूंत देवीचें प्रतिक म्हणून 
कळशी दवरतात. आपली विकृती पयस जावची म्हणून ते देवीक, 
आपूण बायलांभशेन भेस करता म्हणून आंगवण करतात. तांच्यांतल्या 
कांय जाणांक परतून दादलेपण येता अशें म्हण्टात. 
पवया मर्डी पुरतात. मनीस मरतकच ताका न्हाणोवन 
खवाटीचेर घालतात. उपरांत एका नितळ वस्त्रांत गुठलावन 


रट 


मुसलमानांकडल्यान दहन करतात. पवया, मड्याक हात: ना 
पूण ते मड्यावांगडा मसंडेंत वतात. मेल्लयाच्या धाव्या आनी च 
दिसा मेल्लया मनशाचो रवास इश्ट समाजाक आनी 
मुसलमानांक जेवण घालता. ताका तशें करचें पडटा नाजाल्यार 
जातींतल्यान भायर घालतात. मेल्लया मनशाचें उपरांत थडगें उबार 

- कों, वि. सं 


हिजरी शक : एक कालगणना. हिजरत ह्या उतराचो अर्थ : 
भाशेंत निश्क्रमण असो आसा. ज्या दिसा मुहंमद पैरंबरान दुस्माना 
भंयान मक्केच्यान मदिनेक निशक्रमण केलें त्या दिसापसून 
काळाची मेजणी सुरू जाली, अशें समजतात. [न ह 
हिजरत, हिजरिय्यह सारकिल्लीं हेर नांवां आसात. ह्या प्रसंग 
गणितान आयिल्ली तारीरव १५ जुलै ६२२ आसून परंपरागत तारी 
१६ जुलै ६२२ ही येता. ह्या कालमेजणेतलें वर्स पुराय तरेन चांद्रमान 
आशिल्लयान एक वर्स केन्नाय ३५४ तर केन्नाय ३५५ दिसांचें आस्त 
हातूंत तीस वसाचें एक चक्र कल्पिलां आनी तातुंतल्या २, ५, ७, ९ 
१0, १३, १५, १९, २१, २४, २६, २७, २९ ह्या वर्सांचे दर एकाक ३ 
दीस आनी बाकिच्या वसांचे दर एकाक ३५४ दीस धरतात. | 
३0 वर्सांचे १०६३३ दीस जातात. हे कालगणनेंतले आनी हिंद 
कालगणनेंतले म्हयने चडकरून चांद्रमानाचे आशिल्लयान ते लाग 
लागीं एकामेकांकडेन जुळटे आसतात. पूण हिंदू कालगणनेंत चडित् 
म्हयनो आशिल्लयान दर तिसऱ्या वा चवथ्या वर्सा हिजरी सनांतल 
म्हयनो हिंदू म्हयन्याच्या फाटल्यान येता. हाकालागून ३२ वा ३३ 
वर्सांत हिजरी म्हयनो बारा म्हयने फाटल्यान गेल्लयान परत सुरवेच्या 
हिंदू म्हयन्यावांगडा येता. 

हिजरी सनांत मोहरम बी म्हयने येतात. म्हयन्याची सुरवात 
शुक्ल प्रतिपदा वा द्वितीया हे तिथीक चंद्रदर्शन जालें म्हणजे जाता. 
दीस वा तारखो हांकां चंद्र अशें म्हण्टात. सूर्य अस्ताक वता 
वेळेपसून दिसाची सुरवात धरतात. 

सगळ्या इस्लामी देशांनी हो सन चालू आसा. मुरु 
राज्यकर्त्यांवांगडा हो सन अरबस्थानांतल्यान भारतांत आयलो. द. 
भारतांतले मुसलमान राजे ह्या सनाप्रमाण कालमेजणी करताले. [ 
इजिप्त आनी भारत ह्या देशांनी मुसलमान लोक आपल्या धार्मिक 
सण वा समारंभांखवातीर हीच कालमेजणी वापरतात. पूण शेती आनी 
हेर वेवसायांक ती सोयीची नाशिल्लयान तेरवातीर ते जूलियन कॅलेंडर 
वापरतात. 

-नाझी जर्मनचो हुकूमशहा. ताचें चडशें भुरगेंपण उत्तर 
ऑस्ट्रीयांत आशिल्लया लिंझ शारांत गेलें. १९0३ त ताच्या बापायक 
मरण आयलें. शालेय शिक्षणांत ताका व्हडलेंशें यश मेळळेंना. पूण 
पिरायेचीं सोळा वर्सा मेरेन 
शिक्षण सक्तीचें आशिल्लयान 
ताका शिक्षण अदर्थार सोडूंक 
मेळळें ना. ताची चित्रकार 
जावपाची म्हत्वकांक्षा आशिल्ली. 
पूण तेरवातीर ताणें कसलीच 
पुर्व तयारी करूंक नाशिल्लयान 
ताका फायन आर्टस्‌ अकादेमींत 
प्रवेश मेळूंक शकलो ना. १९०८ 
त ताचे आवयक मरण आयल्या 
उपरांत ताणें कांय वर्सा एकटुकींच सारलीं. आपलो दिसपट्टो खर्च 
भागोवपारवातीर तो ल्हान - सान पोस्टरां पितरावपाक लागलो. 
उपरांत १९१३ त तो म्यूनिक शारांत आयलो. थंय ताणें लश्करांत 
भरती जावपाचो यत्न केलो. पूण ताका अपात्र थारायल्लयान लश्करांत 
प्रवेश मेळळो ना. १९१४ त पयलें महाझूज सुरू जाल्लयान जर्मनीत 
भौशिक लश्करी भरती सुरू जाली, तेन्ना ताका संद मेळळी. पयलें 
झूज सोप मेरेन ताणें आघाडीचेर व्हड पराक्रम गाजयल्लयान ऑगस्ट 
१९१८ त ताका प्रथम श्रेणी आयर्नक्रॉस भेटोवन ताचो सत्कार केलो. 

झुजांत वांटो घेतिल्ल्यान ताचे उबजल्ले जिणेंत नवो उत्साह 

आयलो आनी नवी दिका मेळळी. झुजाउपरांत ताणें राजकारणांत 
वांटो घेवपाचें थारायलें. झुजांत हारिल्लै जर्मनीचेर दोस्त राष्ट्रांनी 
व्हार्सायचे कबलातीवरवीं साबार अपमानास्पद अटी घाल्लयो. जर्मन 
तरणाट्यांभितर व्हार्साय कबलातीचो बदलो घेवपाची भावना निर्माण 
जाल्ली. तेच प्रमाण झुजाक लाजून इबाडिल्ले अर्थीक आनी भौशिक 
स्थितीक लागून जर्मनींत असंतोश पाताळिल्लो. ते स्थितीचो फायदो 
घेवपा रवातीर १९२0 त हिटलरान नॅशनल सोशॅलिस्ट (नाझी) 
पक्षाची स्थापणूक केली. हिटलरान आनी ताच्या वांगडयांनी ते 
परिस्थितीचो फायदो घेवनूच आपल्या पक्षाचें बळगें वाडयलें. जुलय 
१९२१ त तो नाझी पक्षाचो अध्यक्ष जालो. ताणें सगळ्या वर्णांतल्या 
लोकांभितर पातळिल्ल्या असंतोशाचो फायदो घेवन एक व्हड चळवळ 
उबारपाची येवजण आंखली. तेरवातीर तो शाराशारांनी भोंवन नेटान 
प्रचार करपाक लागलो. लोकांच्यो भावना जाणून तशें तो भाशण 
करपाक लागलो. त्याच वेळार ताका रोशेनबर्ण, हेस, गोडरिंग आनी 
्ट्राइशर सारकिल्लयांचो सांगात मेळळो. १९२३ त हिटलरान म्यूनिक 

शारांत क्रांती घडोवन हाडपाचो यत्न केलो. पूण ताचे यत्न अपेशी 

थारिल्लयान ताका पांच वर्सा बंदरवणीची रव्यास्त फर्मायली. पूण 

प्रत्यक्षांत ताका फकत णवच म्हयने बंदरवणींत रावंचो पडलो. त्या 

काळांत हिटलरान 'मीन कॅम्फ” ह्या आपल्या आत्मवृत्ताचो एक भाग 
बरोवन काडलो. तातूंत ताणें आपल्यो राजकीय येवजण्यो मांडिल्लयो . 
ताच्या मतान वंशभेद आनी व्यक्तीभेद हे सैमीक प्रकार आसात. 
जर्मन लोक हे मुळचे आर्य लोक आसून ते हेरांपरस श्रैशठ आसात. 
लोकशाहींत सगळ्या लोकांक समान हक्क आशिल्लयान, ताका 
लोकशाही तत्त्वां मान्य नाशिल्लीं. मार्क्सवादाक तो आपले कट्टर 
दुस्मान मानतालो. मार्क्सवादा प्रमाण ज्यू लोकांकय तो जर्मन समाजाचे 
व्हड दुस्मान मानतालो. जर्मनींत ज्यू लोकांचो आस्पाव आसमेरेन 
देशाचो विकास जावंचो अशें तो सांगतालो. तेरवातीर जर्मनींतल्यान 
ज्यू लोकांक ना करपाचो वावर ताणें हातांत घेतलो. 

हिटलर बंदरवर्णीत आशिल्लो तेन्ना नाझी पक्षांत भेद निर्माण 
जावन फूट पडली. हिटलराची सुटका जाल्या उपरांत तो नाझी पक्ष 
परतून घट्ट करपाच्या वावराक लागलो. तेरवातीर ताका खूब तकालस 
घेवंची पडली. सुटका जाल्या उपरांत सरकारान हिटलराचेर भाशण 
करपाक बंदी घाल्ली. तशेंच ग्रेणर स्ट्रेसर हाणें उत्तर जर्मनींत नाझी 
पक्षाआड चळवळ उबारिल्ली. पूण १९२६ मेरेन नाझी पक्ष बळीश्ट 
करपाक हिटलराक यश आयले. 

१९२९ त संवसारभर पाताळिल्ले अर्थीक मंदीक लागून 
जर्मनींतय राजकीय आनी अर्थीक नदरेन परत स्थिरता निर्माण 
जाली. त्या वेळार काररवान्यांनी चलपी साबार संप हिटलरान मोडून 
उडयल्लयान ताका धनी लोकांचें फाटबळ मेळळें. तांच्या आदारानच 
ताणें नाझी पक्षाची अर्थीक स्थिती घट्ट केली. मध्यम वर्गीय बेकार 
तरणाट्यांक, तशेंच अर्थीक मंदीक लागून बेकार जाल्लया लोकांक 
ताणें एकवटीत करून नाझी पक्ष सगळ्यो अडचणी पयस करतलो 
अशे ताणें आश्वासन दिलें. १९३० जाल्ले वेंचणुकेंत नाझी पक्षाक साठ 
लाख मतां मेळळीं. हिटलरानं १९३२ त हिन्डेन्बर्गा आड अध्यक्ष 
पदाचे वेंचणुकेंत वांटो घेतलो.'तातूंत ताका ३६.८% मतां मेळळीं. 
१९३३ त हिन्डेन्बर्ण हाणें आपूण जावन अध्यक्षपदाची सुत्रां हिटलराच्या 
हातांत दिलीं. हिटलरान उपरांत पापन ह्यूगेनबर्ण आनी फिल्ड 
मार्शल वॅरनर हांच्या आदारान सत्ता हातांत घेतली. सत्ता हातांत 
आयल्या उपरांत तो जर्मनींत आपली हुकूमशाय स्थापीत करपाच्या 
वावराक लागलो. ताचे सत्ते आड आवाज उठयतल्यांचेर फटीचे आळ 
दवरून साबार विरोधकांक जिवेशीं मारले. मार्च १९३३ त घेतिल्ले 
संसदेचे वेंचणुकेंत नाझी पक्षाक ४३.९% मतां मेळळीं. उपरांत हिटलरान 
अर्थीक उदरगत आनी बेकार लोकांक कामांक लावपाचो व्हड वावर 
सुरू केलो. ऑगस्ट १९३४ त हिन्डेनबर्ण हाका मरण आयल्या 
उपरांत हिटलरान आनी ताच्या वांगड्यांनी जर्मनीचें अध्यक्षपद आनी 
चॅन्सलरपद एक करपाचें थारावन, तेरवातीर भौशिक वेंचणूक घेतली. 
तातूंत ताका ९0% जर्मन जनतेचो तेंको मेळळो. जर्मनची पुराय सत्ता 
आपल्या हातांत घेतल्या उपरांत देशा भितल्ली कामगिरी ताणें आपल्या 

वांगड्यांकडेन सोंपोवन, हिटलरान आपलें लक्ष परराश्ट्रनिती कडेन 
वळयलें. पयल्या म्हाझुजांत जर्मनीचे गेल्ले सगळे प्रांत परत मेळोवप 
ही मोख ताणें आपल्या मुखार दवरली. हे खातीर जर्मनीक परत 
सशस्त्र करपाचो वावर ताणें हातांत घेतलो. १९३५ त सार प्रातात 
भोशिकमत घेवन तो प्रांत जर्मनीक जोडलो. उपरांत ताणें ब्रिटनाकडेन 
नाविक कबलात केली. ते कबलातीवरवीं ताणें जर्मनीक परतून 
सशस्त्र करपाचो वावर सुरू केलो. १९३६ त ऱ्हाइनलँड प्रांताचें 
लश्करीकरण केलें. त्याच तेंपार इटालींत मुसोलिनीची हुकूमशाय 
चलताली. १९३६ त हिटलरान मुसोलिनी वांगडा दोस्तीची कबलात 
केली. ते कबलातीक फाटबळ मेळचें म्हूण जपाना कडेन रशिया आड 
कॉमिंटर्न कबलात केली. अशे रितीन हिटलरान जर्मन - इटली - 
जपान ही त्रिपक्षीय आघाडी तयार केली. १९३८ त ऑस्ट्रियाच्या 
चॅन्सलराक बर्लिन शारांत आपोवन ताच्या कडच्यान ऑस्ट्रियाचें 
जबरदस्तीन जर्मनींत विलिनीकरण केलें. उपरांत झेकोस्लोव्हाकियांत 
अल्पसंखव्येन जर्मन लोक आशिल्ले वाठार घेवपारवातीर ताणें सुरवेक 
३0 सप्टेंबर १९३८ दिसा झेकोस्लोव्हाकिया कडेन म्यूनिक कबलात. 
केली. ती कबलात करून लेगीत ताचें समाधान जालें ना म्हूण ताणें 
१६ मार्च १९३९ दिसा झेकोस्लोव्हाकियेंत आपलो ताबो दवरलो, 
उपरांत लिथुआनिया प्रजासत्ताकाकडच्यान ताणें मेमेल प्रांत घेतलो. 
फ्रांस आनी ब्रिटना आड आपली बाजू घट्ट करपारवातीर ताणें १९३९ 
त इटली कडेन मेमेल ही रवास कबलात केली. उपरांत २९ ऑगस्ट 
१९३९ दिसा रशियेकडेन गुपीत कबलात केली. त्यो सगळ्यो कबलाती 
हिटलरान दोस्त राश्ट्रांआड झूज करपाच्या हेतुनूच केल्लो, 
पूर्व तयारी केल्या उपरांत हिटलरान १ सप्टेंबर १९३९ 
दिसा पोलंडाचेर घुरी घाली. फ्रांस आनी ब्रिटनान पोलंडाकडेन 
अनाक्रमणाची कबलात केल्लयान ताणीं ३ सप्टेंबर १९३९ दिसा 
जर्मनीआड झूज उबारलें. अशेरितीन दुसरें म्हाझूज सुरू जालें. झूज 
सुरू जाल्या उपरांत हिटलरान मोहिमेची आंरवणी आनी झुजाचे 
डावपेंच हांची सगळीं सुत्रां आपल्या हातांत घेतलीं. पोलंडाचेर ताबो 
मेळयल्या उपरांत, ताणें एप्रिल १९४० त डेन्मार्क आनी नॉर्वेचेर घुरी 
घाली. १० जून १९४० दिसा मुसोलिनीच्या फुडारपणारवाला इटलीन, 
जर्मनीवटेन झुजांत वांटो घेतलो. हिटलराच्या सैन्यान फ्रांसाचेर घुरी 
घालून फ्रांसाचो बरोचसो उदेत भाग हातासलो. झुजाच्या सुरवेच्या 
काळांत जर्मन सैन्याक दोस्त राश्ट्रांच्या फौजांक धांवडावन घालपाक 
यश मेळिल्ले. 
हिटलरान रशियेवांगडा अनाक्रमणाची कबलात केल्ली. पूण 
हिटलर मार्क्सवादाचो कट्टर विरोधी आशिल्लयान ताणें जून १९४२ त 
रशियेचेर घुरी घाली. पूण त्यावेळार रशियेंत शिंयाळो आशिल्लयान 
साबार जर्मन सैनिक शिंयाच्या कडकड्यान मेले. जर्मन सैन्य रशियेआड 
झणडटालें तेन्ना डिसेंबर १९४१ त जपानान पर्ल हार्बराचेर घुरी 

घाली. हाका लागून हिटलराच्या आक्रमक हालचालींक फाटबळ 
मेळळें, पूण अमेरिका दोस्त राश्ट्रांक मेळून जर्मन - इटली - जपान 
ह्या त्रिपक्षीय आघाडे आड झुजपाक लागली. १९४२ च्या ६ 
आफ्रिकेत एल्‌ - अम - अमेन्‌ हांगा तशेंच रशियेंतल्या स्टालीन 
झुजांत जर्मनचो पराभव जालो. उपरांत जर्मनचो एकसारको 
जायत रावलो. १९४३ त दोस्त राश्ट्रांनी इटलीचोय पराभव 
झुजांत जर्मनीचो एकाफाटल्यान एक पराभव जायत रावलो तस्र 
हिटलराक मुखेलपदावयल्यान काडून उडोवपाचे खूब यत्न जावपाक 
लागले. जर्मनिचो पराभव निश्चीत आसा हैं जाणून जानेवारी १९४५ 
उपरांत हिटलर बर्लिन शारांतच रावलो. २९ एप्रिल दिसा ताणें 
आपली मिस्ट्रेस, इव्हाकडेन लग्न केलें. उपरांत ताणें अंडमीरल 
डोन्टेझकडेन सत्ता दिवन आत्महत्या केली. हिटलरान जर्मनींत सुमार 
पंदरा वर्सा यशस्वीपणान हुकूमशाय गाजयली. पूण एकाधिकारशाही, 
दुसऱ्यांवयलो अविश्‍वास, हेकेरवोरपणा ज्यू द्वेश आनी अवाजवी | 
आत्मविश्वास हांकां लागून ताका अपेश आयलें. पूण आत्महत्या 
करचे पयलीं ताणें सबंद युरोपाचो नकासो बदलून उडयल्लो. 

- कों. वि. सं. मं. 


हिमाचल प्रदेश : भारतीय घटक राज्य. भारतीय नकाशांत 
ताचो वायव्येकडेन आस्पाव जाता. तें हिमालय पर्वतांच्या मुळसांत | 
वसलां. पयलीं हो पंजाबाचोच एक भाग आशिल्लो. पूण १९७१ त ताका | 
घटक राज्याचो दर्जी मेळळा. क्षेत्रफळ ५५,६७३ चौ. किमी, लोकसंख्या | 
५,१७0,८७७ (१९९१) ह्या राज्याचे उत्तरेक जम्मू आनी काश्मीर, 
नैक्रत्येक उत्तर प्रदेश, दक्षिणेक हरियाणा आनी अस्तंतेक पंजाब ही 
राज्यां आसून उदेंतेक तिबेट देश आसा. शिमला हें देशाचें राजपाटण. 
भूंयवर्णन : राज्याची चडशी भूंय पर्वतीय आसली तरी 
भूंयरचणुकेचे नदरेन राज्याचे उत्तर आनी दक्षिण अशे दोन वांटे 
केल्यात. दक्षिणेकडचो चडसो भाग सपाटसो आसून, थंयचें हवामान 
उश्ण आसता. जाल्यार उत्तरेकडचो चडसो भाग पर्वतीय आसून, 
थंयचो गीम सौम्य, जाल्यार शिंयाळो खूब कडक आसता. शियाच्या 
दिसांनी तेमकांच्या माध्यार हिम सांचता, उत्तरेकडच्या पर्वतीय भागाची 
दर्याथळासावन उंचाय ४६0 ते ६,६00 मी. मेरेन आसा. चेनाब, 
बियास, रवी आनी सतलज ह्यो भारतांतल्यो मुखेल न्हंयो ह्या 
राज्यांतल्यान व्हांवतात, जाल्यार यमुना न्हय हिमाचल प्रदेश आनी 
उत्तर प्रदेश हांचे शिमेवयल्यान व्हांवता. रेणूका, रेवालसार, रवञ्जीयार, | 
चंद्रताल, गोवींद सागर, पोंग आनी पांदोह हीं राज्यांतलीं म्हत्वाची ` 
तळीं. रोहतंग, बारालच्या, कुंझूम, कुटी सच, शिप्की, मणीरंग ह्यो 
हांगाच्यो म्हत्वाच्यो रिंवडी. राज्यांतलो वर्सुकी सरासरी पावस १८१.६ 
सेंमी. मेरू ही हिमाचल प्रदेशाची राजकी मोनजात. वेगवेगळ्या 
मोनजातींची रारवण करपारवातीर राज्यांत वट्ट २९ अभयारण्यां आसात. 

इतिहास : इतिहासकारांच्या मतान रवबर आशिल्लया 
कांमदले दास हे राज्यांतले सगळ्यांत आदले लोक. आर्य लोक 
आयल्या उपरांत ताणीं ह्या थळाव्या लोकांक आपल्या शेकातळा 
दवरले. उपरांत ल्हव ल्हव हे दोनय वंशांचे लोक एकमेकांत भरसून 
गेले. भारतांतल्या हेर प्रदेशांप्रमाण उपरांत ह्या पर्वतीय भागांतय 
स्वतंत्र राज्यां अस्तित्वांत आयलीं. उत्तर भारतांत मोौर्यांचो शेक 
` आयल्या उपरांत ह्या राज्यांनी तांचें मांडलिकत्व आपणायलें. उपरांत 
'तांचेर कुशाण, गुप्त आनी कनौज घराण्यांनी शेक गाजयलो. मध्य 
युगांत ह्या पर्वतीय राजांनी मोगल आनी हेर मुसलमान राज्यकर्त्यांकडेन 
बरे संबंद स्थापीत केल्ले. एकुणिसाव्या शेंकडयांत महाराजा रणजीत 
सिंग हाणें ह्या प्रदेशांतलीं कांय राज्यां आपल्या राज्याक जोडलीं. 
ब्रिटीश येवंचे आदीं हांगा गुररवा लोकांचो शेक चलतालो. ब्रिटीश 
आयल्याउपरांत ताणीं गुररवांचेर हार घालून, थंयच्या कांय राजांकडेन 
कबलात करून तांकां आपले मांडलीक केले. ज्या राजांनी ब्रिटीश 
मांडलीकत्व आपणावपाक न्हयकार दिल्लो, तांचेर घुरी घालून तीं 
आपल्या शेकातळा हाडलीं. १९४७ मेरेन ही स्थिती सादारणपणान 
तशीच आशिल्ली. 
भारत स्वतंत्र जाल्या उपरांत १५ एप्रिल १९४८ दिसा 
` वेगवेगळी ३0 संस्थानां एकठांय हाडून एक मध्यवर्ती शासकीय प्रदेश 
निर्माण केलो. उपरांत १९६६ तल्या पंजाब फेर रचणुकेवेळार शिमला, 
कूलू, कांग्रा, लाहोर आनी स्पिती हे प्रदेश तशेंच होशियारपूर आनी 
| अंबाला जिल्ह्यांचे भाग हिमाचल प्रदेशाक जोडले. २५ जानेवारी 
| १९७१ दिसा हिमाचल प्रदेशाक स्वतंत्र घटक राज्याचो दर्जो मेळळो. 
हिमाचल प्रदेशाची बारा तालुक्यांनी विभागणी केल्ली आसा. 
विधानसभा एक सदनी आसून, तातुंतले ६८ वांगडी दर पांच वर्सांनी 
. भौशिक मतदानान वेचून काडटात. 
| अर्थीक स्थिती : हिमाचल प्रदेशाची अर्थवेवस्था मुरवेलपणान 
| शेतवडीचेर आदारल्या. राज्यांतल्या वट्ट कामगारांतले सुमार ७५% 
कामगार शेतवर्डीत वाबुरतात. हांगाच्या व्हड व्हड न्हंयांचेर धरणां 
_ उबारून राज्यांतले वट्ट पिकावळीरवाल आशिल्ले भुंयेची सुमार २६% 
भूय शिपणावळीरवाल हाडल्या. हांगाचें हवामान शेतवडीक फावोशें 
आशिल्लयान वेगवेरळीं पिकां खूब प्रमाणांत येतात. तांदूळ, रंव, 
मको, बटाट, आलें, ओलीव, अंजीर हीं राज्यांतलीं मुखेल पिकां, 
फळफळावळींत, अँपल, पीच, संत्र, पेर, प्लम आनी अप्रीकोट हांचो 
आस्पाव जाता. हालीं तेंपार हॉप, ऑलिव, फि आनी अळम्यांच्या 
 पिकांचेर चड भर दिवप जाता. पशुपालनांतय बरी उदरगत जाल्या. 
उद्देणीक मळार हें राज्य आजय फाटींच आसा, व्हड 
_ सैमीक सांठे आनी हायडल ऊर्जेची उपलब्धता आसून लेगीत तांचो 
. फावोत्या प्रमाणांत उपेग जायना, हालीं तेंपार सरकाराच्या पालवान 
| खूब लघूउद्देग चालीक लागल्यात. हांगा रेसिन, टरपेनटायन, 

मशीन टूल्स, सिंथेटिक डूग्स, फार्मास्युटिकल्स, सारें, विद्युत्‌ उपकरणां, 
शिमीट आनी शिमीटापसून घडयल्लयो वस्तू, कपडो, टि.व्ही. संच 
घड्याळाचे मेकळे भाग, चामडें कमोवप आनी आयदनां करपाचे 
कारखाने आसात. बारोतीवाला, नरोता, मेहतपूर, पाडंता साहेब, 
बिलासपूर, शम्शी, सोलान, परलानू, पिओ, धरमपूर, कांग्रा हीं 
उद्देगधंद्याचे नदरेन म्हत्वाची शारां. राज्याच्या वेगवेगळ्या भागांत 
खनिज मीठ, पाटी, जिप्सम, चूनरवडी, बायरायट, डोलोमायट आनी 
पायरायट हांचे सांठे आसात. 

- कों, वि. सं. मं. 


हिरवे तुकाराम विष्णु ¦ (जल्मः म्हापसा - बारदेस; मरणः 
१0 नोव्हेंबर १९७५). 
सुटकेझुजारी. ताणें माध्यमिक मेरेन मराठींतल्यान शिक्षण 
घेतलें. तो आझाद गोमंतक दल संघटनेचो वांगडी आशिल्लो. १९५४ 
सावन तो सुटके झुजारवातीर वावर करूंक लागलो, दिगंबर पुजारी, 
आपा शेटये आनी हेर वांगडया सयत ताणें म्हापशां टपाल रवात्याक 
उजो लायलो. १९५४ - ५५ ह्या काळांत ताका तीन फावट अटक 
जाली आनी सुमार ४ म्हयने तो बंदरवर्णीत उरलो. बंदखणींत 
आसतना पुर्तुगेज पोलिसांनी लोरवणाच्या वारांवान ताका सुमाराभायर 
मारून दोळ्यांनी कुड्डो केलो. भारत सरकारान ताम्रपत्र दिवन ताचो 
भोवमान केलो. 
- कों. वि. सं. मं. 


हिरो : (पळेयात रत्न). 


हिरोडोटस : (जल्म : इ.स. प. ४८४, मायनर - आशिया; मरणः 
?, थुरी - इटली). 

नामनेचो ग्रीक इतिहासकार. ताचो जल्म हॅलिकारनासस्‌ 
घराण्यांत जाल्लो अशें मानतात. हिरोडोटसान केल्ल्या वावराची 
स्पश्टपणान म्हायती मेळना. पूण अभिजात साहित्यकारांनी 
हिरोडोटसाचर बरयल्लया लेखावरवीं हिरोडोटसाच्या वावराविशीं सांगप 
जाता. आशिया मायनरचो हुकूमशहा लिर्‍्डामीसा आड जाल्लया बंडांत 
ताणें वांटो घेतिल्ल्यान ताका तडीपार केल्लो. पूण गुपितपणान परतून 
येवन, ताणें आपल्या हेर वांगडयांच्या आदारान लिण्डामीसाक सत्ते 
भायरो केलो आनी देशांत संविधानात्मक सरकारची स्थापणूक केली. 
ताका तडीपार केल्लो तेन्ना ताणें इराण, अरबस्थान, इजिप्त, इटली 
आनी हेर देशांची भोंवडी करून तांचो भूजोल आनी इतिहास बरयलो. 

ग्रीको - परसियन झुजाविशीं बरयल्लया इतिहासाक लागून 
ताका चड नामना मेळळ्या. पुराणीक कथा आनी काव्य हांचेपसून 
इतिहास वेळो काडपाचो वावर करपी हिरोडोटस हो संवसारांतलो 


हिस्टेरिया 


पयलो तज्ञ आशिल्लो. आदल्यो इतिहासीक घडणुको चिकित्सकपणान 
आनी रंगोवन सांगपारवातीर तो कुशळ आशिल्लो. पूण घडणुकेंतल्या 
सत्याचेर तो सदांच भर दितालो. देवदेवतांची म्हायती मेळोवपारवातीर 
कथा आनी काव्यांचो आदार घेवंचो पडटा. पूण इतिहास हो मनशांचें 
जिवीत सांगपारवातीर आनी मनीसपणाचें गिन्यान वाडोवपारवातीर 
बरोवपाचो आसता. हाका लागून इतिहास सांगतना वा बरयतना 
सदांच सत्याचेर भर दिवंचो अशें ताचें मत आशिल्ले. 
ग्रीस आनी इराण हांचें झूज हिरोडोटस आसतना जाल्ले. 
हाका लागून त्या झुजाचो इतिहास घडला तेच तरेन बरोवप ताका 
शक्य जालें. पूण ताच्या काळांत खबर आशिल्लया संवसारांतलो 
इतिहास ताणें अनुषंगान सांगला. त्याखवातीर ताणें साधनचिकित्सा 
आनी तर्कशास्त्रीय पद्दत आपणायल्ली. काव्य आनी कर्थेतल्यान 
इतिहासीक घडणुको पद्दतशिरपणान वेगळयो काडपाचो वावर करपी 
हिरोडोटस हो पयलो तज्ञ आशिल्लयान ताका “इतिहासाचो जनक' 
मानला. आपले जिणेंतले निमाणे दिस ताणें इटालींतल्या धूरीं गांवांत 
आशिल्ले ग्रीक वसाहतींत काडले. उपरांत ताका थंयच मरण आयलें 


अशें म्हण्टात. 
- कों. वि. सं. मं. 


हिस्टेरिया : हिस्टेरिया ही मानसीक जातींत मोडपी एक पिडा. 
मानसीक पिडांच्यो मुरेल जाती दोन आसतात 'न्युरोसीस' आनी 
'सायकोसीस'. हिस्टेरिया ही एक न्युरोसीस जातींतली पिडा आशिल्लयान 
तिका न्युरोटीक पिडा अशें म्हण्टात. जेन्ना मनशाक हिस्टेरिया ही 
पिडा जाता तेन्ना तो ताचे कुडीक संबंदीत आशिल्लीं जायतीं लक्षणां 
दारवोवंक शकता, जांकां आमी 'फिसिकल सिंपटमस" अशें म्हणटात. 
पूण सोदूंक गेल्यार ह्या लक्षणां फाटलें रवास अशें कारण मेळना, 

हे पिडेचो सोद लावपी पयलो मनीस आशिल्लो 'हायपॉक्रिटीस' 
(Hypocretes) हो ग्रीक दोतोर. सगळ्यां परस पयलीं ताकाच हे 
पिडेची वळख पटिल्ली. ताणें जेन्ना ह्या संबंदान अभ्यास केलो तेन्ना 
ताका अशें दिसून आयलें, हिस्टेरिया ही पिडा चडकरून बायलांक 
जावपी पिडा आसा आनी हाचे फाटलें कारण आसा तांचो गर्भाशय 
म्हळ्यार 'युटेरस' (७०५७) हो अवयव. ताच्या मतान जेन्ना 
बायलांचो गर्भाशय आपले सुवातेवयल्यान हालता ज्या प्रकाराक 
'डिस्प्लेसड युटेरस' (0।5।०९५ ५१७५७) अशें म्हण्टात. तेन्नाच 
बायलांक हिस्टेरिया ही पिडा जावंक शकता. ग्रीक भाशेंत गर्भाशयाक 
म्हणजे युटेरस ह्या अवयवाक हिस्टेरिया अशें म्हण्टात. हाकाच 
लागून जांवये आतां लेगीत कोणाचोय गर्भाशय काडून वडोवपाचे 
शस्त्रक्रियेक “हिस्टेरेक्टोमी' (-॥51818010119/) अशें म्हण्टात, (हिस्टेरे 
म्हळ्यार गर्भाशय (७०५७) आनी 'टोमी' म्हळ्यार काडून वडोवप). 

ज्या कोणाक हिस्टेरिया ही पिडा जाता तो ताचे कुडीक 

संबंदीत आशिल्लीं कसलेय तरेचीं लक्षणां दारवोवंक शकता 
परत परत कागाळ करूंक शकता. असल्या पिडेस्तांक आ 
कसल्योय तरी खर पिडा जाल्यात अशें दिसता. क 
चडकरून हिस्टेरिया हे पिडेचे पिडेस्त तांकां सकयल 
दिल्यात त्योपिडा जाल्लयाची कागाळ करतात. ह 
'ब्लांयडनॅस' (8॥॥101855) म्हळ्यार दोळ्यांनी दिसप ना 
'डॅफ्नेस' (0९३1१९७5) म्हळ्यार कानांनी आयकूंक 
येवप ना. F 
'अफेसिया' (^1७।०) म्हळ्यार उलोवणें धरप. | 
हेमिप्लेजिया वा पाराप्लेजिया (Hemiplegia of 
ParaPlegia) म्हळ्यार कुडीच्या एका अर्दाक वा अरव्खे कुडीक 
आरीचो झटको येवप. र 
अँनेस्थेसिया (५॥885(185[8) म्हळ्यार कूड भेरेल्लेवरी 
दिसप. 
परसिस्टंट हीकपस म्हळ्यार थांबनासतना स्वेळण्यो येवप. 
तशेंच काळजाच्यो पिडा, अशक्तताय, पोटांत दुरवप अ 
ओंकारे येवप. 
हीं जरी एका हिस्टेरियाच्या पिडेस्त मनशाचीं लक्षणां आसली 
तरीय हे पिडेचें रवाशेलें आनी म्हत्वाचे लक्षण आसता 'हिस्टेरिकल 
फीट' (-15(810811). ह्या एकाच लक्षणावयल्यान हिस्टेरिया हे. 
पिडेची परिक्षा करूंक जाता. हेरवातीर ह्या हिस्टेरिकल फीटसां | 
संबंदान म्हायती आसप भोव गरजेचें आसता. हिस्टेरियाचे पिडेस्त हे 
एकमुळे, दुसऱ्याचेर सत्ता गाजोवपी, सुवार्थी, चड देरवाव करपी 
आशिल्लयान असले तरेचे फीटस सदांच कुटुंबांतल्या लोकांमुरवार वा 
बरें माणप्यांमुरवार उपरासतात. पिडेस्त जमिल्लया लोकांचें लक्ष 
आपले वटेन ओडूंक पळेता. हिस्टेरिकल फीटस ही मोल्लक म्हळ्यार 
'एपिलेप्सी' (६॥॥९५/) हे पिडेच्या फीटसांवरी केन्नाच रातची 
न्हीदेंत उपरासना. मोल्लुकेची फीटस ही चडकरून सरामान्यतायेन 
न्हीदेंत उपरासता. हिस्टेरियाचें मारून येवप म्हणजे फीटस ही | 
चडकरून कसल्याय र्वरप्रमाणांत जाल्लया वादा उपरांत वा भावनां 
उचांबळ जाल्लयान येवं येता आनी अशें जेन्ना जाता तेन्ना पिडेस्त 
आपले दांत घट्ट एकामेकांचेर चिड्डून धरता. ह्या प्रकाराक 'क्लॅंचींग 
ऑफ द रीथ' (Clenching of the teeth) अशें म्हण्टात. मोल्लुकेवरी 
हिस्टेरिया हे पिडेंत जेन्ना मनशाक मारून येता तेन्ना ताची कूड | 
ताणना वा हालना. हिस्टेरियाचे पिडेस्त मारून येतकच केन्नाच | 
सकयल जमनीर पडनात आनी आपल्याक मार लागूंक दिनात. त्या | 
परस ते बरिशी सुवात पळोवन घालून घेतात, देखीक उज्या म्हऱ्यांत 
पयस अशे सुवातेर वा मार्गाचे कुशीक. हिस्टेरियाच्या पिडेस्ताक जें 
मारून येता तें कांय वरां मेरेन तशेंच उरू येता. पूण मोल्लकेचें मारून 
येवप (फीटस) हें फकत कांय मिनटां पुरतेच उरता. 

'एक एक फावट हिस्टेरियाचे पिडेस्त आपले कुडी संबंदान 
न करतात त्यो इतल्यो परत परत जावपी आसतात वा खर 
आसतात जाका लागून दोतोराक लेगीत पिडेस्ताक कसलीय तरी 
'कुडीची खर पिडा जाल्लेवरी दिसता. देखवीक 'अँपिंडिसायटीस' ही 
पिडा. अंपिंडिसायटीस म्हणजे अँपिंडिक्स ह्या अवयवाक येवपी सूज. 
असल्या पिडेस्तांसंबंदान रोकडीच हिस्टेरिया हे पिडेची परिक्षा करप 
समा न्हय. तपासणे उपरांत जेन्ना पिडेस्ताचे कुडीक कसलेच विकार 
ना अशें सिध्द जाता तेन्नाच हिस्टेरिया हे पिडेची परिक्षा करू येता. 
जायते फावटी जांचें चित्त थाऱ्यार उरना वा जे रोकडेच 
उचांबळ जातात वा आपल्या भावनांचेर ताबो दवरूक शकनात 
असल्या लोकांक हिस्टेरियाची पिडा आसा अशें समजतात. तशेंच 
जायत्या फावटी “हिस्टेरिकल विपींग' म्हणजे रडप, 'हिस्टेरिकल 
रेज' म्हळ्यार तिडक येवप असलीं उतरां आमच्या कानार पडटात. 
| असले तरेच्या भावनांचो वा उचांबळतायेचो एक एक फावट हिस्टेरिया 
हे पिडेकडेन कसलोच संबंद नासता. कांय फावटी हे प्रकार भलायकेन 
_ बरे आशिल्ल्या मनशांक लेगीत जावं येतात. तशेंच जांकां हिस्टेरिया 
ही पिडा नासून हेर कसल्योय मानसीक पिडा आसतात तेन्ना हे 
वयले प्रकार जावं येतात. एक एक फावट हिस्टेरियाचेय पिडेस्त हे 
वयले प्रकार दारवयतात. 
उपाय : जेन्ना हिस्टेरिया जाल्या पिडेस्ताका मारून येता 
तेन्ना जी जतनाय घेवंची पडटा, ती म्हळ्यार भोंवतणी जमिल्लया 
लोकांक कुशीन काडप, पिडेस्ताकडेन बरोच थीर रावप आनी स्मॅलींग 
सॉल्ट (Sme॥ing $a!) म्हणचे वास घेवपाच्या मीठाचो उपेग करप. 
दुसरो उपाय म्हळ्यार कार्बन डायॉक्सायड (८०,) ह्या वायुचो उपेग 
करप. ह्या उपायाक 00, १९7००५ अशें म्हण्टात. ह्या उपायांत 
पिडेस्ताक तोंड आनी नाकाचो भाग आस्पावन घेवपी पोतयेंतल्यान १५ 
मिनटां मेरेन स्वासोस्वास करचो पडटा. पिडेस्ताचेर छाप पडूंक ताका 
दिवपाच्या वखदां संबंदान चडांत चड सुचोवण्यो करप बरें. तेच वांगडा 
ज्याप्रस्नाक लागून वाद उपरासला आनी ताका लागून पिडेस्ताक 
हिस्टेरियाचो अटॅक आयला तो सोडोवपाचो यत्न करप हें भोव 
जरजेचें आसता. 
हिस्टेरिया ही पिडा आटापा हाडूंक मन थंड दवरपी वरवदां 
म्हणजे 'ट्रांविविलायसरस' ("a१७॥५९।७) हांचो वापर करूं येता, 
तशेंच 0०, थॅरापी ह्याय उपायान हिस्टेरिया, हिस्टेरिकल हेमिप्लेजिया, 
हिस्टेरिकल हिकपस हे प्रकार आटापा हाडूं येतात. मानसीक पिडा 
हाताळपी दोतोर चडकरून हिस्टेरिया ही पिडा आटापा हाडूंक मानसीक 
उपचार म्हणजे 'सायकोर्थेरापी' (P५००९), वागणुकेक 
संबंदीत आशिल्लो उपचार म्हणजे 'बिहेवियर थॅरापी' (Behaviour 
Therapy) ह्या उपायांचो उपेग करतात. 
हिस्टेरिया हे पिडेचें कारण जरी खबर नासलें तरीय 

हुडीद 


आजून मेरेन ही पिडा चडकरून दादल्यांपरस बायलांकच जाता. 
- डॉ. अनंत शां. हेदे 


हुंगरीशास्त्र : (पळेयात परिशिश्ट). 
हुंवार $ (पळेयात बुडटी). 


हुडीद : (मराठी : उडीद; हिंदी : उडद, ठिकरी; गुजराती : अडेद; 
कन्नड : उडदू; संस्कृत : माष, पितृभोजन; इंग्लीश : ब्लॅक ग्रॅम; 
लॅटीन : फॅसिओलस मुंगो; कूळ : लेज्युमिनोजी. उपकूळ : 
पॅपिलिओऑनेटी). 

ही एक वर्सभर जगपी सांगांची वाल, ही वाल मुळची उश्ण 
कटिबंधीय आशियांतली. हे वालीक संयुक्त, एका फाटल्यान एक 
आनी तीनदली पानां आसतात. हे वालीक पांच - स, हळदुव्या ल्हान 
फुलांचे घोंस येतात. ताका लांबशो आनी वाटकुळ्यो सांगो येतात. 
तातूंत १० ते १५, गडद गोबरी वा काळया रंगाच्यो बियो (हुडीद) 
आसतात. भारतांत मध्यप्रदेश, उत्तर प्रदेश, पंजाब, महाराष्ट्र, अस्तंत 
बंगाल, आंध्र प्रदेश आनी कर्नाटक ह्या राज्यांत हुडदाचें पीक व्हड 
प्रमाणांत काडटात. तशेंच इराण, मलाया, उदेंत आफ्रिका, ग्रीस ह्या 
विदेशी वाठारांनीय हुडीद पिकयतात. 

हें चडशें पावसाळी पीक आसून जून ते जुलय म्हयन्यांत 
ताची रोवणी करतात. ह्या पिकाक काळी आनी पिकाळ जमीन 
लागता. उदक सांठोवन दवरपी जमर्नी हें पीक बरें जाता. उश्ण 
प्रदेशांत आनी दर्या थरासावन १८00 मी. उंचायेवयल्या थंड प्रदेशांत 
हें पीक जाता. तशेंच दोंगरी आनी दमट हवामानाच्या वाठारांत हुडदाचें 
पीक बरें येता. 

सुरवेक जमीन नांगरून सपाट करतात. तातूंत शेण, 
फॉस्फोरीक अम्ल, नायट्रोजन अशें सारें घालून जमीन तयार करून 
दवरतात. उपरांत तातूंत दर हेक्‍टरी १0.१२ किग्रॅ. ह्या प्रमाण बीं 
घालतात. रोवणे उपरांत मदीं मदीं नडणी करची पडटा. उपरांत सांगो 
पिकून काळयो दिसूंक लागतकच त्यो काडटात. ह्यो सांगो रवळ्यार 
सुकोवन, दांड्यान बडोवन वा बैलांच्या पांयांसकयल माड्डोवन तांची 
मळणी करतात. उपरांत सांगांचीं कल्ला काडून हुडीद निवळ करतात. 

सादारणपणान दर हेक्टराक ५00 ते ७५० किग्रॅ. हुडदाचे 
दाणे मेळटात आनी १५00 ते १,६०0 किग्रॅ. कल्ला मेळटात. हीं कल्लां 
जनावरांक रवावपाक घालतात. 

हुडीद पुश्टीक आसुन तातूंत अ, ब आनी क हीं जीवनसत्त्वां 
आसतात. हुडदांपसून पापड, वडयो, सान्नां (हीट) आदी तरेकवार 
प्रकार करतात. दक्षिण भारतांत तांदळाच्या पिठांत हुडदांचें पीठ 
घालून ताची इडली, डोसा, हुडीद वडा अशे जायते खवाणाप्रकार 


हुड्डमेथी 


करतात. महाराष्ट्राच्या रवानदेश वाठारांत ज्वारीच्या पिठांत हुडदाचें 
पीठ घालून भाकरी करतात. पंजाब राज्यांत तोरीचे दाळीपरस 
हुडदाचे दाळीचो चड वापर जाता. हुडीद उश्ण, कामोत्तेजक, मूत 
निवळ करपी आसा. संधिवात, एकांग आनी शिरांचे विकार हांचेर 
हुडदाचो काडो दितात वा भायल्यान लायतात. हाडां दुरवल्यार हुडदाच्या 
वनस्पतीची मूळां उपेणी पडटात. पिठाचो लेप कपलार लायल्यार 
नाकांतल्यान जावपी रक्तस्त्राव थांबता. 

रोग : ह्या पिकाक भुरी आनी तांबेरा हे रोग लागतात. ह्या 
रोगाक आळाबंदा हाडपाक बरे प्रतीचें बीं वापरप योग्य थारता. 

कीड : बारीक जीवापसून ह्या पिकाक बादा जाता. सांठोवन 
दवरिल्ल्या हुडदाक बरड वा जीव पडपाची शक्यताय आसता. देखून 
हुडीद खर वतांत सुकयतात. 

खवाशेलेपण : सोयाबीन सोडल्यार प्रथिनांचें प्रमाण चड 
आशिल्लें कड्डण (कडधान्य) म्हूण हुडदाक म्हत्व आसा. तातूंत 
फोस्फरस अम्लाचेंय प्रमाण चड आसता. 

- कों. वि. सं. मं, 


हुड्डमेथी : हुडीद आनी मेथी हांची फोडणां दिवन केल्लो रोस वा 
हुमण. हुड्डमेथी शिवराक आनी नुस्त्यांची अशी दोन तरेन करू येता. 

कर्नाटक, कुमठा - कारवार ह्या वाठारांनी जेवणाच्या पदार्थांत 
हुडीद आनी मेथी हांचो वापर करतात. शेजारच्या वाठारांतली ही 
पद्दत गोंयकारांनी आपणायली आसुंये. रोसाच्यो (शिवराक) तरा 
करपाच्या उद्देशान आनी नुस्त्याची हिंवसाण हुडीद - मेथयेच्या फोडणेन 
उणी जाता हें जाणून हुडूडमेथयेचो प्रयोग जालो आसूं येता. देखुनूच 
चड हिंवसाणीचें नुस्तें देरवीक - बांगडे, कल्ली हांची हुडूडमेथी करपाची 
पद्दत आयली. गोंयांत हो पदार्थ सर्रास करतात. आमल्यो, बिमलां, 
आमाडे हांची शिवराक हुड्डमेथी करतात. 

शिवराक हुड्डमेथी : एक .कुलेर हुडीद, तितलीच मेथी 
आनी तांदूळ तव्यार फुलोवन तातूंत सांसवां, हिंग हांची फोडणां 
दितात. तातूंत मिरसांगेचो आनी हळदीचो इल्लो पिठो घालून चाळून 
घेतात. मागीर तातूंत थोडें उदक घालून ज्या जिनसाची हुड्डमेथी 
करपाची आसता (आमाडे, आमल्यो वा बिमलां) तो शिजोवन घेतात. 
उपरांत तातूंत वांटिल्ली सोय, इल्लेंशें गोड आनी मीठ घालून शिजोवन 
काडटात. कांय जाण हुड्डमेथी शिजोवन काडचे वेळार सोयेचो आपरोस 
काडून घालतात. 

नुस्त्याची हुड्डमेथी : इल्ले हुडीद, मेथी आनी तांदूळ घेवन 
तापिल्ल्या तव्यार फुलोवन, मात्शे धोडावन ताचो कसकशीत पिठो 
करतात. उपरांत बारीक चिरिल्लो कांदो तळसून घेतात. सोय, मिरसांगो, 
हळद, इल्ली आमटाण वांटून घेवन, तातूंत हुडीद - मेथी हांचो पिठो, 
तळशिल्लो कांदो, मीठ आनी ज्या नुस्त्याची हुड्डमेथी करची आसा ते 

नुस्तें घालून शिजयतात. हुड्डमेथी काडचेवेळार तातूंत सोयेचो आपरे 


घालून थोडो वेळ शिजयतात. 
धर्मीक कार्यावळीच्या जैवणांत शिवराक हुड्डमेथी आसता, 
- सुधा सु. आमोणकार 

हुतुतू : (पळेयात कबड्डी). 


हुमाणें : हुमाणें हो पुर्विल्लया काळासावन चलत आयिल्लो साहित्यप्रकार. 
गिन्यान आनी मनोरंजन हे दोन हेतू हुमाण्यांफाटल्यान आसात. कांय 
हुमाण्यांक धर्म आनी संस्कृती हांचीय बसका आसा. 4 

हुमाण्यांक संस्कृतांत प्रहेलिका अशें म्हण्टात. हिंदीत तांकां 
पहेली, बंगालींत द्यामघा, कानडीत आंगणु, तेलुगूंत विडिकथा तर 
तमिळ आनी मलयालमांत विडिकदाई अशीं उतरां मेळटात. 

हुमाण्यांक आहाणा, कोहाडा, उमाण, उमान अर्शी हेर नांवा 
आसात. 

हुमाण्यांक दोन वांटे आसतात - एक प्रस्न आनी दूसरी 
जाप. प्रस्न विचारता आसतना लिपयल्ली वस्त जाप दितना उक्ती 
जाता. हुमाण्यांची जडणघडण सुटसुटीत आनी सोबीत रितीन केल्ली | 
आसता. काय हुमार्णी मन रिझवपारवातीर वापरतात. चडर्शी हुमार्णी 
म्हत्वाच्या प्रसंार घालतात. तीं योज्य त्या वेळारच घालपाक जाय, 
असो पुर्विल्ल्या काळासावन नेम चलत आयला. मनशाच्या जिवीतांतले . 
कांय म्हत्वाचे प्रसंग, पावसाचें सुरू जावप, सोंपप, शेताची लावणी, 
लग्नाचें कार्य अशावेळार हुमाणीं घालताले. THE STANDARD 
DICTIONARY OF FOLK LORE I! P. 940 हाच्याप्रमाण हुमार्णी 
घालपाची पद्दत पुराय संवसारांत चलता. वेदकाळांत लेगीत हुमाण्याचें 
उल्लेख मेळटात. देरवीक - 

सप्त युञ्जन्ति रथमेकचक्रमेको अश्वो वहति सप्तनामा । 

त्रिनाभि चक्रमजरमनर्वं यत्रेमा विश्वा भुवनाघि तस्थु ॥ 
अर्थ - सात जाण एक चक्राचो रथ चलयतात. तो रथ *सात* नांवाचो 
घोड़ो ओडटा. त्या चक्रांक बिनघावाच्यो आनी घुंवतना थांबनाशिल्लयो 
अशो तीन अऱ्यो आसात. त्या चक्रात प्राणिमात्र रावतात. 

हाचो आशय असो - 

सात पुरयत यज्ञाच्या योगान सूर्याचो रथ चलयतात. हो 
रथ सात घोडे ओडटा. सूर्य रथाच्या चक्रांक तीन ऋतूंच्यो तीन अऱ्यो | 
आसात. ह्या ऋतूचक्रांचेर सगळे प्राणी जियेतात. 

भुरज्यांच्या रवेळांतलीं हुमाणी फूडलेतरेन आसतात. तांकां 
गोंयांत कुवाडीं अशेंय म्हण्टात. देरवीक - 

१) इनसा बायलें तीनर्शी दोळे. 

जाप : अनस | 
२) आराटन ताराटून बांदलो भरो 


कोंकणी विश्वकोश : ४ 


म्हजे हुमाणें सांगतल्याक कट्टीभर सोरो. 
जाप : केंसांचो आंबाडो 
३) मुखार वता तांबडो तोप 
फाटल्यान वतात पांचशी लोक 
जाप : केळ्यां घड आनी ताची बोंडी 
४) घरांत हाडली सूनबाय 
तिची चार म्हयने अपुरबाय 
जाप : सत्री 
हुमाण्यांनी अश्लील गजालीय भरसल्यो दिसतात. कांयकडेन 
| अश्लील पूण जाप बरी, तर कांय कडेन रचना बरी पूण जाप 
अश्लील आसता. 
नांव घेवपाचें हुमाणें ही हुमाणें घेवपा भितरली नांवाजिल्ली 
पद्दत जावन आसा. बायलेन घोवाचें आनी घोवान बायलेचें नांव 
चारचौांत घेवंचें न्हय असो सामाजिक संकेत आसा. खवरेपणान 
सरळ नांव घेवप जायना म्हूण हुमाण्यांतल्यान नांव घेवपाची पद्दत 
भारतीय समाजांत एका काळार सर्रास चालू आसली. आजूय 
लग्नावेळार हुमाण्यांतल्यान घोवाचें नांव घेवपाची पद्दत कांयकडेन 
दिश्टी पडटा, कांयकडेन घोव बायलेचें, बायल घोवाचें नांव हुमाण्यांत 
गुंथून घेतात. ह्या हुमाण्याचें स्वरूप प्रस्नार्थक नासता, तर हुमाणें 
सोपें, सादें, सुटसुटीत आनी नकसूद आसता. लग्नांत बायल घोवाचें 
नांव अशे तरेन घेता. 
१) द्राक्षाचे वेलीक त्रिकोनी पान 
X%%% नांव घेता, दवरून सरळ्यांचो मान 


२) वयल्या रानांत फुलल्या पत्री 
%%%% हातांत रुप्या सत्री 


३) पोक्या पणसाक पांक चड 
आनी ‰%%%% राग चड 
- कों. वि. सं. मं. 


डॉ. हुसैन झाकिर : (जल्म : ८ फेब्रुवारी १८९७ हैद्राबाद; 
मरण : ३ मे १९६९). 

स्वतंत्र भारताचो तिसरो राष्ट्रपती. ताचो जल्म एका गरीब 
घराण्यांत जालो. ताचे पुर्वज अफणानिस्तानाचे. ताचो जल्म जावचे 
पयलीं सुमार १०0 वर्सा आदीं ताचें घराणें अफणानिस्तानाच्यान 
भारतांत येवन फरूरवाबादेक रावपाक लागले. झाकिर आठ वर्सांचो 
आसतनाच ताच्या बापायक मरण आयलें. उपरांत कांय दिसांनीच 
ताचे आवयकूय मरण आयलें. ताचे मुळावें शिक्षण फरुखाबादेक 
इस्लामिया इश्कोलांत जालें. ताचें उंचेलें शिक्षण अलीगड 
विश्वविद्यालयांत जालें. विद्यार्थी दशेंत ताका खूब हाल - अपेश्टांक 

तोंड दिवचें पडलें. पूण परिक्षेंत बरे गूण मेळोवन शिष्यवृत्तिच्या 
आदारान ताणें आपलें उंचेलें शिक्षण 
घेतलें. उपरांत शिष्यवृत्तिच्या 
आदारानूच तो फुडलें शिक्षण घेवपाक 
युरोपाक गेलो. ताणें जर्मन 
विश्वविद्यालयांत प्रवेश घेतलो. थंय 
ताणें साहित्य आनी दर्शन शास्त्रांत 
डी. फिल्‌. ही उपाधी प्राप्त केली. 
जर्मनीसावन भारतांत 

परतल्या उपरांत तो आांधिजीचे 
विचारसरणेन प्रभावीत जावन ताणें 
साबार रवेप राजकीय असहयोग 
आंदोलनांनी वांटो घेतलो. दिल्लीची प्रसिद्द शिक्षणीक सांस्कृतिक 
संस्था 'जामिया मिलिया इरूलामिया' हिची स्थापना ताणें केली. 
स्वदेशी शिक्षणारवातीरय तो खूब वावूरलो. गांधीजीन सुरू केल्ल्या 
हिन्दुस्तानी तालीमी संघाचो तो एक कुशळ कार्यकर्ता आसलो. तशेंच 
एक कुशळ अध्यापक म्हणूनय ताणें नामना जोडली. 

डॉ. झाकिर हुसैन हाची राज्यसभेचो वांगडी म्हूण निवड 
जाल्ली. तशेंच बिहाराचो राज्यपाल म्हणूनय ताची नेमणूक जाल्ली. 
१९५२ त तो भारताचो उपराश्ट्रपती जालो. 

१९६७ त तो भारताचो राष्ट्रपती म्हूण वेंचून आयलो. पूण 
राश्ट्रपती जाल्याउपरांत दोन वर्सांनीच ताका काळजाचे पिडेन मरण 
आयलें. 


- कों. वि. सं. मं. 


हूण ¦ हेडपी लोकांची एक जमात. इसवी सना आदीं दुसऱ्या 
शतमानांत चीना लागसार हूण लोकांची मूळ वसती आशिल्ली. उपरांतच्या 
काळांत अस्तंतेकडे वता आसतना तांचे दोन गट जाले. तातुंतलो एक 
जट वोल्गा न्हंयेवटेन गेलो जाल्यार दुसरो वंक्षू (ऑक्सस) न्हंयेवटेन 
गेलो. पयलो युरोपांत पावलो. इ.स. च्या पांचव्या शतमानाच्या मध्यामेरेन 
व्ष न्ह॑येच्या देणणांतलो गट बळिश्ट जालो. त्या गटाच्या मुरवेल्याच्या 
वंशनामावयल्यानच ह्या लोकांक येथ, हेफ्थलाइट वा एफ्थलाइट अशीं 
नांवां मेळळीं. ग्रीक तांचो “श्वेत हूण' असो उल्लेख करताले. 

वक्ष न्हंयेच्या देंगणांतल्यान हुणांनी इराण आनी भारत ह्या 
देशांचेर घुरी घाली. इ.स. च्या ४५५ ते ४६७ ह्या काळांत स्कंदगुप्तान 
तांकां हरयले आनी तांच्या आक्रमणांपसून आपलें राज्य सांबाळून 
दवरलें. पूण इ.स. ४८५ त हूण राजा अक्षान्वार हाणें इराणचो 
सासानी राजा फिरोज हाचेर जैत मेळोवन ताका जिवेशीं मारलो. 
इ.सन चें पांचव्या शतमानाच्या शेवटाक तांची बऱयाच व्हड प्रदेशाचेर 
सत्ता प्रस्थापीत जाल्ली. बल्रव ही तांची राजधानी आशिल्ली. पृण इ.स. 


हेगडे, (डॉ.) रामकृष्ण 


च्या सव्या शतमानाच्या मध्याक अस्तंती तुर्कांच्या आदारान इराणचो 
सासानी राजा अनुशीरवाँ हाणें हुणांचेर जैत जोडलें. तशेंच इ.स. ५६३ 
ते ५६७ ह्या काळांत तांच्या राजाक जिवेशीं मारलो. उपरांत इराणी 
लोकांनी वंक्षू न्हंयेचे दक्षिणेकडलो हुणांचो खुबसो वाठार हस्तगत 
केलो. 

भारतांतल्या हुणांच्या कारवायांविशीं अधिकृत अशी खुबच 
थोडी म्हायती मेळटा. कांय नाणीं आनी लेख हांचेवयल्यान तोरमण 
आनी मिहिरकूल हे हूण राजा आशिल्ले अशें समजतात. पूण तेविर्शी 
निश्‍चीत म्हायती मेळना. स्कंदगुप्तान हुणांचेर जैत मेळयतकच 
हुणांविशीं कांय म्हायती चिनी राजदूत सुंगयुन हाच्या विवरणांत 
मेळटा. तेभायर ग्रीक लेखक इंडिकोप्लास्टिस हाच्या टोपोग्राफी ह्या 
ग्रंथांत, भारतीय अभिलेखांतल्या एरणच्या अभिलेखात, तशेंच भारतीय 
साहित्यांत हुणांचो उल्लेख कांय प्रमाणांत मेळटा. 

भारताचेर हुणांनी दोन फावट घुरी घाली, पयले घुरयेवेळार 
इ.स. ४६0 त स्कंदणुप्तान तांचेर जैत जोडलें. पूण गंधार देशाचेर 
हुणांचोच शेक उरलो आनी तांणी थंय एक शासक नेमलो. फुडें दोन 
तीन पिळऱ्यांउपरांत हुणांनी भारताचेर दुसरे फावट घरी घाली. हे 
घुरयेचें फुडारपण तोरमाण करतालो, तो गंधारच्या हूण शासनाचो 
प्रतिनिधी आशिल्लो, काय पंजाबांतलो एक स्वतंत्र राजा आशिल्लो हें 
निश्चित कळना. पंजाबसावन भारताचे अस्तंतेकडे वचून ताणें 
माळव्यामेरेन भारताचो बरोचसो भाग जिकून घेतिल्लो. पूण इ.स. 
५१० त भानुगुप्तान ताचेर जैत मेळयलें. 

फुडें ५१५ च्या सुमाराक तोरमणाचो पूत मिहिरकुल सत्तेर 
आयलो. ताणें पुराय भारताचेर आपली सत्ता स्थापन केली आनी 
सियालकोट हांगा आपली राजधानी स्थापन केली, पृण मालवाधिपती 
यशोधर्मा आनी नरसिंहगुप्त ह्या दोन राजांनी ताचेर जैत जोडलें 
तरीय पूण ताचें राज्य आनी प्रभुत्व पुरायपणान नश्ट जावंक नाशिले, 
त्या काळांत नरसिंहगुप्त बालादित्य हो गुप्त राजा राज्यार आशिल्लो. 
यशोधर्म्यान ताचेर घुरयो घालून ताका नाकापुरो करून सोडलो, 
मिहिरकुलान हाचो फायदो घेवन नरसिंह गुप्ताचेर घुरी घाली आनी 
ताका खंडणी दिवंक भाग पाडलो. तशेंच ताणें बौध्द धमचिर आनी 
भिक्षूंचेर अत्याचार करपाक सुरवात केली, बालादित्य हो बौध्द 
धर्माचो पुरस्कर्तो आशिल्लो. मिहिरकुलाचे हे वारणुकेचो बालादित्याक 
राग आयलो. ताणें आपल्या राज्याच्या शिमांचो बंदोबस्त केलो आनी 
मिहिरकुलाक खंडणी दिवंक न्हयकार दिलो. तेन्ना मिहिरकुलान 
ताचेर घुरी घाली. हे घुरयेंत बालादित्याक जैत मेळळें. ह्या उपरांत 
हुणांची भारतांतली सत्ता उणी जायत गेली. उपरांतच्या काळांत एक 
जमात म्हणून वा सामंत म्हणून ताचो उल्लेख मेळटा. 

मौरवरी राजांनीय हुणांचेर जैत मेळयल्लें. मौरवरी राजांनी 
हुणांच्या नाण्यांवरी नाणीं पाडलीं आनी हुणांच्या कांय वाठारांचेर राज्य 


९९२ 


केलें. 

तोरमाणार्ची रुपयाची नाणीं उपलब्ध आसात. तातूंत नाण्याचे 
एके वटेन राजाचें मस्तक आसून ताच्या लागसारच संवत ५२ अशे 
बरयल्लें मेळटा, नाण्याचे दुसरेवटेन 'विजितावनिरवनिपति श्री 
देव जयति” अशें बरयल्लें आसा. र 

मिहिरकुलाचींय कांय नाणीं उपलब्ध आसात. तांचे एकेवटेन ' 
राजाची मुद्रा आनी त्रिशूळ, वृषभ आनी “जयतु मिहिरकुल' अर्शी 
अक्षरां मेळटात. तांचे दुसरेवटेन अग्नीकुंड आनी तांचे दोनयवटेन 
दोन मनीस उबे आशिल्ले दिसतात. ° 


हेगडे, (डॉ.) रामकृष्ण : (जल्म : २९ एप्रिल १९१२, 
मडगांव). 

नामनेचो सुटकेझुजारी. मेडिको सिरकुरजीओ मेरेन ताणें 
वैजकी शिक्षण घेतलें. भुरगेपणासावन सामाजिक, राजकीय चळवळींनी 
सक्रिय वांटो घेतालो. मडयांवां वैजकी वेवसाय करता आसतनाच 
कुंकळयेची कु. गावड देसाय हें चलयेचें अपहरण करून तिका | 
बळयां धर्मांतरीत करपाचें प्रकरण ताच्या कानार पडलें आनी ताणें 
हाचे आड आवाज काडलो. पुराय गोंयभर हैं प्रकरण गाजले. त्यावेळार 
तो संघटना समितीचो एक संघटक आशिल्लो. उपरांत तो गोमंतक | 
काँग्रेसचो वांगडी जालो. १९ जून १९४६ सावन ताणें सविनय कायदेभंगाचे 
चळवळींत वांटो घेतलो. १७ आनी १८ ऑगस्ट १९४६ त लोंडा हांगा _ 
जाल्लया अधिवेशनांत ताची नॅशनल काँग्रेस गोवा हे संस्थेचो पयलो 
अध्यक्ष म्हणून निवड जाली. मडगांवां, १८ ऑक्टोबर १९४६ ह्या दिसा 
ताणें सत्याग्रह केलो. तेरवातीर ताका सरकाराआड लोकांक तिडावन 
घालता, खुबळायता, परकी सत्तेचो शेवट करपाचो हेत बाळणीता, 
तशेंच आपले निशाणेचीं पत्रकां वांटता म्हूण पुर्तुगेज सरकारान अटक 
केली आनी आग्वाद बंदरवर्णीत दवरलो. उपरांत ५ डिसेंबर १९४६ 
ह्या दिसा लश्करी न्यायालयान ताका आठ वर्सांखातीर हद्दपारीची 
रव्यास्त फर्मायली. १४ डिसेंबर १९४६ ह्या दिसा लक्ष्मीकांत भेंब्रे, 
पुरुषोत्तम काकोडकार आनी जुजे इनासियो दी लोयोला हांकां 
'बार्थोलोमिअु डायस' हे बोटीन पुर्तुगालाक धाडले. ५ जानेवारी 
१९४७ ह्या दिसा ते थंय पावले. उपरांत ताका लिमोयरास, काशिआस 
तशेंच पेनीचे बंदरवणींत दवरले, ७ डिसेंबर 9९५0 त ताका एका 
करारावरवी बंदरवर्णीतल्यान मेकळो केलो. पूण ताका भारतांत 
परतुपाक दिलो ना, थंयच ताका १९५१ - ५२ ह्या काळांत आपले 
नदरेखाला दवरलो. पूर्तुगालच्या राबित्यांत ताणें वैजकी प्रचारक 
म्हणून काम केलें. तेभायर रवासगी शिकवणी दिल्यो. पूण परत 
ताका १९५५ त पुरुषोत्तम काकोडकारावांगडा अटक करून दोन 
म्हयने बंदरवर्णींत घाल्लो. 'पॉलिसीआ इंटर नॅशनल पारा डेफेसा दो 


टादो'च्या कार्यालयाक दिसपट्टे अहवाल ताणें दिले असो ताचेर 
दवरपांत आयलो. इतले मजगतीं इंग्लंडाक वचपाचो ताका 
[सपोर्ट (पारपत्र) मेळळो आनी आपली पुर्तुगेज घरकान्न मारीया 
आमेलिआ आनी पुरुषोत्तम काकोडकारा वांगडा तो इंग्लंडाक गेलो. 
च्यान तो लंडनचे वाटेन १७ मे १९५६ ह्या दिसा मुंबय परतलो. 
[त ताणें आपलो दवाखवानो सुरू केलो आनी परत राजकीय 
ठवळीकय सुरवात केली. नॅशनल काँग्रेस गोवा संघटनेच्या दोन 
गटांचो ताणें एकवट करपाचोय यत्न केलो. २ ते ४ ऑक्टोबर १९५९ 
त ताणें नॅशनल काँग्रेस गोवाच्या प्रतिनीधींची गोंय राजकीय परिशद 
न हाडली. १९६१ त तो नॅशनल काँग्रेस गोवाचो उपाध्यक्ष 
. १९६२ त गोंय मेकळें जाल्याउपरांत रोरवडीच ताची नेमणूक 
नॅशनल काँग्रेस जोवाचे अस्थायीसमितीचेर जाली. ही समिती गोंयचे 
प्रस्न आनी आडरवळींचो अभ्यास करपारवातीर नेमिल्ली. उपरांत तो 
इंडियन नॅशनल काँग्रेसच क्रियाशील फुडारी जालो. १९९७ त तो 
पुर्तुगालाक भारतीय नागरीक म्हणून रावपाक गेलो. 
- कों. वि. सं. मं. 


हेगेल, जॉर्ज विल्यम फ्रेडरिक : (जल्म : ऑगस्ट १७७० 
स्टटणार्ट, जर्मनी) 
संवसारभर नामना मेळिल्लो एक जर्मन तत्त्वज्ञ. ताचो बापूय 
' येणावळ रवात्याचो अधिकारी आशिल्लो. स्टटगार्टचे व्याकरण शाळेंत 
प्रवेश करच्या आदींच ताणें लॅटीन भाशेचें मूळतत्त् आपले आवयकडच्यान 
| शिकून घेतिल्लें. शाळेंत शिकता आसतनाच ताणें टिकात्मक लेरव, 
| अभिजात साहित्य, शास्त्रीय लेखकांचे वेंचीक लेख आनी गणित 
सिध्दांत एकठांय करून ते एके वळेरींत मांडिल्ले. उपरांत १७८८त 
` आपल्या आवय-बापायच्या आग्रहावयल्यान तो धर्मशास्त्राचें शिक्षण 
घेवपारवातीर टूबिंगन विद्यापिठांत गेलो. १७९० त धर्मशास्त्राची पदवी 
घेतल्या उपरांत, तत्त्वणिन्यानाचो आनी ग्रीक भाशेचो अभ्यास करपाक 
` खूब वेळ मेळचो म्हूण सुरवेक रवाजगी प्राध्यापक म्हूण ताणें बर्न 
` आनी फ्रँकफर्ट शारांनी वावर केलो. त्या वेळार ताणें प्रसिद्द आशिल्ले 
' ग्रीक आनी रोमन ग्रंथ वाचून काडले. तशेंच त्या वेळार ताणें कान्ट 
` तत्त्वगिन्यानाचो टिकात्मक अभ्यास केलो. १७९९त ताच्या बापायक 
` मरण आयिल्लयान कुटुंबाक आदार करपाची जापसालदारकी हेगलच्या 
'उवांदार पडली. हाका लागून तो रवासगी शिकवण्यो दिवपाक लागलो. 
| उपरांत १८०१ त तो जिन्हा शारांत गेलो. थंय ताची प्राध्यापक शेलींग 
कडेन वळख जाली. उपरांत ते एकठांय येवन कान्ट तत्त्वगिन्यानाचेर 
` अभ्यास करपाक लागले. हाका लागून हैगलच्या तत्त्वयिन्यानांत 
साबारकडेन कान्ट, फिचे आनी शेलींगाचे विचार सांपडटात. हेल हो 
' किरिस्तांव संस्कृतायेच्या प्रभावांतल्यान वयर सरिल्लो एक अस्सल 
` आदर्शवादी आशिल्लो. ताच्या लिखाणान तर्कशास्त्र, सैमीक गिन्यान, 
Bs, 


| को. वि.-६३ 


हेगेल, जॉर्ज विल्यम फ्रेडरिक 


मनीसपण आनी दिव्य वा दैवी विचारांचो समेळ जाल्लो दिश्टी पडटा. 
आपले विचार मांडटा आसतना हेगेलान दंदात्मक पद्दतीन वाद - 
विवादांतल्यान निर्माण जाल्लें संयोजीकरणच श्रेश्‍्ठ आसता. 

हेगलाचे राजकीय विचार ताच्या इतिहासाच्या 
तत्त्विन्यानांतल्यान दिश्टी पडटात. ताच्या मतान सबंद जग, एके 
दैवी शक्तीचेर आदारून आसा. दैवी शक्‍ती हें एकच परमतत्त्त आनी 
सत्य आसा. संवसारांत आमकां दिश्‍्टी पडपी आनी जाणवपी सणळ्यो 
गजाली ते दैवी शक्‍तीचोच एक आविश्कार आसा. मानवी इतिहासांतल्यो 
सगळ्यो घडणुको त्या परमतत्त्वाच्या रवाशेल्या प्रकारांनी प्रकट जातात. 
ते दैवी शक्तीचे इत्सेन आनी तिचे खाशेले येवजणेप्रमाणच सगळे 
आविश्कार घडत आसतात. सादारण मनशांक आपूण आपल्या हेतूप्रमाण 
वा स्वताचे येवजणेप्रमाण हालचाल करता अशें दिसता, पूण तो ताचो 
भास आसा अशें हेगेल मुरवार सांगता. ताच्या मताप्रमाण ती दैवी 
शक्तीच मनशांच्यो हालचाली घडोवन हाडपाक कारणीभूत आसता. 
दैवी शक्‍ती सुरवेक खंयचे तरी एके क्रियेन वा कल्पनेतल्यान प्रकट 
जाता. उपरांत ते क्रियेक वा कल्पनेक प्रतिक्रिया वा प्रतिकल्पना 
निर्माण जाता, तिचें बीं मूळ क्रियेंत वा कल्पनेंतच आसता. क्रिया 
आनी प्रतिक्रिया हांच्या संघर्शांतल्यानच एक समन्वयाची (Synthetic) 
प्रक्रिया जाता. संवसारांतल्यो सगळ्यो इतिहासीक घडणुको 
विरोधविकासात्मक पद्दतीन घडत आयल्यात आनी हाच्या मुखारय 
त्यो अशोच घडत रावतल्यो. ते दैवी शक्तीचे येवजणे प्रमाण जो 
कर्तव्याचो वांटो व्यक्तीचेर वा राश्ट्राचेर पडटा तो तांणी आपणावचोच 
पडटा. हेगेलच्या मतान वेगवेगळ्या तेंपार, वेगवेगळ्या राश्ट्रांचेर 
विंगड विंगड जापसालदारकी आसता. ती जापसालदारकी हुंपपा 
खातीर तीं राश्ट्रां सदांच बळिश्ट आसपाक जाय. राज्य ही चैतन्य 
शक्तीचो धरतेवयलो दैवी अवतार आसा आनी त्या राज्याचो कायदो 
हो नागरिकांच्या स्वातंत्र्यारवातीर आशिल्लयान कायद्याचे पालन करपा 
शिवाय नागरीकांचे वेगळें अशें स्वातंत्र्य कांयच आसना अशें तो 
मुखार म्हण्टा, 

हेगेलच्या दुसऱ्या एका सिध्दांताप्रमाण राज्यांत बदल घडोवन 
हाडपारवातीर वा राज्याच्या विकासारवातीर झुजाची गरज आसता. 
झुजाक लागूनच रवंयचें राश्ट्र श्रेश्ठ तें थारता. ताच्या मतान राज्याभितल्ले 
संबंद थारायतना अमुकच एक कायदो वा नेम पाळपाची गरज 
नासता. राज्याचो मुरवेली हो दैवी शक्तीची देण आशिल्लयान तो 
कसलेय निर्णय घेवपाक समर्थ आसता. अशे रितीन हेगलान आपणाले 
राजकीय विचार मांडटा आसतना राष्ट्राचे वा राश्ट्रमुरवेल्याचे आक्रमक 
वृत्तीक म्हत्त्व दिलां. 

हेगेलच्या तत्त्वणिन्यानाचो बारीकसाणेन अभ्यास केल्यार, 
ताच्या विचारांत एकसारको बदल जायत राविल्लयाचें स्पश्ट जाता. 
ताचें तत्त्वणिन्यान अभूकच अशा एका सिध्दांताचेर आदारिल्लें ना. 


होंवी 

संवसारांतल्यो सगळ्यो हालचाली एके दैवी शक्‍तीकच लायून जाता 
अशें तो सांगता. पण ती दैवी शक्‍ती सिध्द करपाक तो अपेशी थारला 
हेगेला उपरांत एकुणिसाव्या शेंकड्यांत ताच्या तत्त्वगिन्यानांतल्या 
वेगवगेळ्या विचारांचेर जाल्लो वादविवाद आनी त्या वादातल्यान निर्माण 


जाल्लया तत्त्वगिन्याक “हेगेलियानीसम अशें म्हण्टात 
-कों. वि. सं. मं. 


होंवी : मराठींतलो एक पोरनो छंद. होंवीचो उगम इ.स. ११२९ चो 
समार इतल्या प्राचीन काळांत व्हरपाक येता. त्या काळांतल्या 
अभिलषितार्थ चिंतामणी नांवाच्या ग्रंथांत होंवीचो असो उल्लेख आयला- 

महाराष्ट्रेषु योषिद्भिरोवी गेया तु कण्डने । 
अर्थ - महाराष्ट्रांतल्यो बायलो दळप - कांडप करतना होंवी गातात. 
वयल्या अंवतरणांत ओवी ही संज्ञा छंद ह्या अर्थान सुचयल्या. महानुभाव 
पंथांत सोळाव्या शतकाचे अखेरेक भीष्माचार्य नांवाचो एक ग्रंथकार 
जालो. ताणें 'मार्ग प्रभाकर” ह्या आपल्या ग्रंथांत दिल्लें होंवीचें लक्षण 
श्री. राजवाडे हाणें सांगलां तें अशें - 

जायत्रीछंदापासौनी धृतिपर्यंत । 

ग्रंथ वोवीयांचे तीन जाणावे मिश्रित । 

प्रतिष्ठे पासौनि जगतीपर्यंत । 

चौथा चरण ।। 
अर्थ - होंवीचे पयले तीन चरण गायत्रीपसून धृतीमेरेनच्या कसल्याय 
छंदाचे आसूं येतात आनी चवथो चरण प्रतिश्ठेपसून जरतीमेरेनच्या 
कसल्याय छंदाचो आसूं येता. 

वयले होंवीचो विस्तारीत अर्थ असो की पयले तीन चरण 
षडाक्षरी वृत्तापसून ते अश्टादशाक्षरी वृत्तामेरेनच्या कसल्याय वृत्ताचे 
आसचे आनी चवथो चरण चतुरक्षरी वृत्तापसून ते द्वादशाक्षरी कृततामेरेनच्या 
कसल्याय वृत्ताचो आसचो. चड करून होंवीक चार चरण आसतात. 
तातुंतलो निमणो चरण देडको आसता, पयल्या तीन चरणांच्या शेवटा 
यमक आसता आनी चवथो चरण यमकाशिवाय आसता. सोळाव्या 
शतकांतलो महानुभावीय कवी लक्षधीर हाणें छंदःशास्त्राचेर महाराष्ट्र 
काव्य - प्रदीपिका नांवाचो ५६ होंवयांचो ग्रंथ रचला. ताणें साडेतीन 
चरणी, चार चरणी, साडेचार चरणी आनी पांच चरणी अशे होंवीचे 
प्रकार सुचयल्यात. साडेतीन चरणी होंवीक "““लघुचरणी'* अशेंय 
म्हळां. संत ज्ञानेश्वराची होंवी लघुचरणी आसताली देरवीक - 

ॐ नमोजी आद्या । वेद प्रतिपाद्या । 

जय स्वसंवेद्या । आत्मरूपा ॥ 

देवा तुंचि गणेशु । सकलार्थ प्रकाशु । 

म्हणे निवृत्तिदासु । अवधारि जो ॥ 

( ज्ञाने. १.१-२) 
एकनाथाच्या होंवी चोहड म्हळ्यार साडेचार चरणी आसताली. 


९९४ 


तशेंच ती समंतोल आसून अंतःप्रासयुक्त आसताली. हो अंतः 
चवथ्या चरणांत दिसून येता - [ 

कवळें अध्यासिला डोळा । 

तो चंद्रमा देखे पिवळा । 

तेवीं आत्मा कर्ता भासे स्थूळा । 

केवळ निश्चळा नेणती | 

सवेग चालतां आभाळे । 

बाळें म्हणती चंद्रमा पळे । 

तेवि आत्मा कर्ता मानिती स्थूळें । 

उपाधि मेळे अध्यासु ।। 

(एकनाथी भागवत १0 / ६३३-३ 

होंवी ही गद्य वा पद्य, ग्रांथिक वा गेय अशा दोन प्रकारच 
आसता. चौथो चरण देडको आसप हें खाशेलेपण दोनय प्रक 
होंवयांत सारकेंच आसा. होंवीच्या उगमाविर्शी जाणकारांची साबार 
मतां आसात. राजवाडे हाच्या मताप्रमाण हो उगम वैदिक छंदांत 
आसा, जाल्यार पांगारकर हाच्या मताप्रमाण तो अनुष्टुंभांत आसा 
पूण भ. श्री. पंडित हाका हीं दोनय मतां मान्य ना. होंवी चड 
कानडी मुलखांतसून महाराष्ट्रांत आयली आसूंक जाय हें श्री. बे 
हाचें मत तांकां मान्य आसा. कारण होंवीचें कन्नड त्रिपदीकडे सारकेपण 
आसा. अभंग हो छंद होंवींतल्यान उत्क्रांत जालो अशेंय ते सुच 
अभिलषितार्थ चिंतामणींतल्या वयर दिल्लया उल्लेरवावयल्यान 
महाराष्ट्रांतलीं भुरणीं, बायलां होंवी गाताल्यो हें स्पश्ट दिसून येत 
पद्य होंवीकच 'अभंग' अशें दुसरें नांव आसा. मोरोपंताच्यो चलयांरवातीर 
रचिल्लयो होंवयो अभंग म्हूण प्रसिद्द आसात. 

ज्ञानेश्वर, एकनाथ, तुकाराम, मुकुंदराज, रामदास, 
श्रीधर ह्या संतपंत कवींनी आपआपले ग्रंथ होंवींत बरोवन होंवीक 
महाराष्ट्रीय जनजीवनांत असादारण अशें मानाचें स्थान मेळोव 
दिलें. होंवी आनी अभंग हांकां लागून महाराष्ट्रांत विठ्ठल - भक्तीचों 
भागवत घर्म समाजांतल्या सगळ्या थरांत आनी भुरी - बाळांमेरेन 
पातळळो. महाराष्ट्रांत निर्माण जाल्लया ग्रांथिक होंवीचो आंकडो एक 
लाखावयर आसा. भक्तीचें पवित्रय, तरल कल्पना, वेगवेगळे अलंकार | 
आनी काळजांतलो कोमल भाव ही सगळी संपदा होंवीक मेळळ्या, 

होंवी जशी ग्रंथांत आसा तशीच ती महाराष्ट्रातल्या बायलांच्या 
तोंडयां घोळटा. स्त्री-जीणेंत भावनांचे पाझर फोडपी आनी दुकां गळोवपाक | 
लावपी जानपद होंवयांचें स्वरूप अशें - 

महाराष्ट्रांत पूर्वापार चलत आयिल्लया जानपद गीतांचे जे 
कितलेशेच प्रकार आयज प्रचलित आसात, तातूंत होंवीचें स्थान 
सगळ्यांपरस श्रेश्ठ आसा. श्राव्य होंवी हो प्रकार अशिक्षित लोक 
आनी चड करून बायलो हांच्या जीणेकडे संबंदीत आसा. दोन - चार 
वरळीच्या सामक्या ल्हान कवनांत रवूबदां कल्पनाचातुर्यं आनी कोमल 


पक्‍्तेश्वर 


. 


[विश्कार हांचो मिलाफ दिसून येता. अशिक्षित बायल - वर्णान 
गंत आपली कुंटुबिक जीण आनी भोंवतणची समाजिक जीण 
ओतल्या. ताका लागून होंवींतलो जीव अजून तिजून उरला हें दिसून 
येता. जनपदांतल्या ह्या होंवीचें वर्गीकरण भौतेक करून अशें करतात- 


३) ऐतिहासिक कथांचेर आदारील्लयो होंवयो 
४) देवादिकांच्या होंवयो 
५) सामाजिक आनी कुटुंबिक जीणेचेर आदारीत होंवयो. 
ग्रांथिक होंवी आनी जनपदांतली गेय होंवी ह्या दोणांयचो 
दाट संबंद आसा. ग्रांथिक होंवीन गेय होंवीचेर बरोच प्रभाव घाल्लो 
आसलो, तरीकय त्या दोनांयमदीं एक मूलभूत फरक आसा. ग्रांथिक 
' होंवीचें मूळ विशिश्ठ व्यक्तीचे बुध्दींत वा एकाद्र्या पंथाच्या तत्त्वणिन्यानांत 
' आसा. जानपद होंवीचो उगम सर्वसामान्य अशिक्षित लोकांच्या 
सामुदायिक मनःप्रकृ्तीत वा अणभवांत आसता. हाका लागूनच ग्रांथिक 
होंवीचो नेटान प्रचार जावनय गेय होंवीन आपलें जानपद स्वरूप 
कायम रारवलां. संत कवींच्या होंवीबध्द ग्रंथांचो मूळ हेत प्रचारात्मक 
आशिल्लो. आपल्या ऱ्रंथांवरवीं समाजाक धर्म, नीत आनी भक्ती हांची 
शिकवण तांणीं दिली. पूण जानपद होंवीन असले तरेचो हेत केन्नाच 
बाळजणिलोना. जानपद होंवी मानवतेक आनी वास्तविकतेक धर्म आनी 
नीत हांच्यापरस चड किंमत दिता. देखूनच, समाजशास्त्रीय नदरेन 
पळेल्यार ग्रांथिक होंवीपरस गेय जानपद होंवीचें म्हत््त चड आसा. 
- कों. वि. सं. मं. 


हो : एक आदिवासी जमात. बिहारच्या सिंगभूम जिल्ह्यांत हो 
लोकांची वसती आसा. इ.स. १९३१ वर्सा ह्या लोकांचो आंकडो सुमार 
५,२३,०0०0 आशिल्लो. तातुंतले चडशे लोक सिंगभूम जिल्ह्यांतल्या 
कोल्हन विभागांत रावताले. हे लोक मुंडारी भास उलयतात. 

हो लोक हे मुंड लोकांचीच एक शारवा आसा. मुळांत ते 
कोल्हन विभागाचे रहिवाशी नाशिल्ले. उत्तरेकडल्यान वा वायव्येकडल्यान 
ते ह्या भागांत आयले. ताचे पयलीं हांगा दुसऱयो कांय जमाती 
रावताल्यो अशें हांगाच्यो न्हंयो आनी तळीं हांच्या नांवांवयल्यान 
कळटा. ओरिया, भुड्या, गोवाल, कुम्हार, कमार बी जमातींची हांगा 
वसती आशिल्ली. हो लोकांनी तांकां हांगाच्यान धांवडावन घाले. पूण 
भुझ्यांक मात तांणीं परत हांगा वसाहत करपाक परवानगी दिली. 

हो लोकांक कोल ह्या नांवानय वळरवतात. कोल ह्या 
संस्कृत उतराचो अर्थ दुकर असो जाता देरवून हैं नांव तांकां मानवना, 
पूण हें नांव ते टाळपाक शकनात. हो लोक आपले उत्पत्तीची कथा 
सांगतात. ती अशी- 

ओटे बोराम ही देवता आनी सिंग बोंगा देव हीं स्वयंभू 

हो 


आसात. तांणी फातर आनी उदकापसून धर्तरेची निर्मणी केली आनी 
तिका वनस्पत आनी रूरव-वालींनी सजयली. मागीर तांणी पशू, 
शेवर्णी आनी हेर किडे, जीव हांची उत्पत्ती केली. पयलीं पाळीव 
जनावरां आनी मागीर जंगली श्वापदां हांचो जल्म जालो. मनशाक 
रावपारवातीर सगळ्यो सूरव सोयी निर्मिल्ल्या उपरांत एक चलो आनी 
चली हांचो जल्म जालो. सिंग बोंगान त्या दोगांकय एके घोलींत 
व्हरून दवरलीं. त्या जोडप्याक प्रजोत्पादन कशें करचें तें रवबर ना 
म्हणपाचें ताका जाणवलें. तेन्ना ताणें तांकां भातापसून सोरो करपाक 
शिकयलो. तो सोरो पियेल्याउपरांत तांची वैशयिक भावना उचांबळून 
आयली आनी तांणी संतती निर्माण केली. तांकां बारा चले आनी बारा 
चलयो जाल्यो. तेन्ना सिंग बोंगान रेडे, बैल, बोकडयो, मेंढरां, 
दुकरां, कोंबयो आनी भाजीपालो हांचे जेवण केलें आनी त्या बारा 
जोडप्यांतल्या दर एका जोडप्याक तांच्या आवडिच्या पदार्थाची रूच 
घेवपाक सांगलें. पयल्या जोडप्यान बैलाचें मांस वेंचून काडलों. त्या 
जोडप्यापसून कोल म्हणजे हो लोकांची उत्पत्ती जाली. 

आर्यांच्या आगमनापयलीं उत्तर भारतांत जे असुर लोक 
लावताले तांचे हे वंशज आसुंये अशें कांय पंडितांचे मत आसा. तशेंच 
ह्या लोकांचेर द्रविड संस्कृतीचोय प्रभाव पडिल्लो दिसता. 

हो लोक चडकरून मोटवे आनी दुबळे आसतात. तांचो रंग 
काळो आसून, नाक मोटटवें, रूंद आनी बसकें आसता. तांचे दोळे 
बारीक आनी काळे आसतात. केंस मातशे कुरळे आसतात. दांत 
मात धवे, नितळ आनी घट्ट आसतात. ते चडशे अल्पायुशी आसतात. 
हो बायलांचो बांदो सुरढ आनी सुडौल आसता. त्यो सदांच हांसत्या 
मुखाच्यो आनी रोशी आसतात. तांचें नाक - दोळे नीट आसून त्यो 
सोबीत आसतात. 

सुमार एका शेंकड्या पयलीं जेन्ना हे लोक रानांनी रावताले 
तेन्ना ते सत उलोवपी, प्रामाणिक आनी अतिथ्यशील आशिल्ले. पूण 
आतां शारांकडेन आनी हेर लोकांकडेन संबंद आयिल्लयान तांच्यांत हे 
जूण कमी प्रमाणांत दिश्टी पडटात. 

हो लोकांचे गांव चडकरून उंच दोंगराच्या माथ्याचेर आसतात. 
पूण आतां ते दोंगरावयल्यान व्हांवपी झऱ्याचे कडेक वा न्हंयेचे देगेक 
गांव वसोवपाक लागल्यात. गांवांच्या एका तोंकाक मसंडी आसता. 

जायत्या गांवांनी मदेाक नाच करपारवातीर मेकळी सुवात 
आसता. तिका आराडो अशें म्हण्टात. ग्रामपंचायतीच्यो बसकाय 
आखवाड्यांतच जातात. तशेंच जायत्या गांवांनी आरवाड्याच्या लागींच 
तरणाट्यांक न्हीदपारवातीर शय्याधर आसता. कांय रवेड्यांनी शय्याघर 
नासता थंय तरनाटे गांव मुखवेल्याच्या घराच्या भायल्या भागांत 
म्हीदतात, 

दर गांवाच्या एक तोंकाक एक वृक्षराजी आसता. तिका 
जहिरा अशें नांव आसा. थंय एका जाण्ट्या भुताचो राबितो आसता 


हो 


अशें ते समजतात. lees: 
हो लोकांचीं घरां खूब व्हड आसतात. तांकां लांकडी 


फळयांची व्हडलीं दारां आसतात. पूण जनेलां नासतात. बसपाची 
कूड, कोठये कूड आनी जेवणाघर अशो घराक तीन कुडी आसतात, 
जेवणा घराच्या एका कोनशाक एक ओटो आसता. ताचेर घराण्यांतल्या 
पर्वजांची स्थापना केल्ली आसता. सदांच जेवणापयलीं तांकां निवेद् 
दारवयतात. हे कुडीक अडिंग अशें नांव आसून तिका पवित्र मानतात. 
एका कुटुंबांतल्या वा एकाच घराण्यांतल्या मनशाशिवाय हेर कोणाकच 
थंय प्रवेश नासता. 

हो लोकांचीं घरां मातयेची आसून वयर तणाचें पारवें वा 
नळे आसतात. कांय घरांच्यो वण्टरी कुडाच्यो आसून तांचेर मातयेचो 
लेप दिल्लो आसता आनी त्यो शेणानय सारयतात. कांय खेप त्यो 
रंगानय रंगोवन तांचेर चित्रां काडटात. हीं चित्रां कलात्मक आसून ते 
खातीर लागपी रंग हे लोक आपणच झाडापाल्यापसून वा रंगीत 
मातयेपसून तयार करतात. दर एका घराक पडवी आसता. 

गरीब लोक ल्हानशे खवोपटेंत रावतात, दर एका घराण्यांत 
पारवे दवरपारवातीर एक लांकडाचो पांदरो आसता आनी ते घरामुरवार 
उंच कोंड्याचेर दवरतात. हे लोक चडशे कपडे वापरिनात. हांगाच्या 
उश्ण आनी दमट हवामानाक लागून गरीब लोक कमराभोंवतर्णी एक 
कपडो गुठलायतात आनी वयर उगडेच आसतात. शिंयांत ते कांबळ 
वा गोधडी पांगुरतात. सादारण दादलो कमराभोंवतणी अरूंद अशी 
कपड्याची पट्टी गुठलायता आनी तिचो फुडलो ल्हानसो सोगो सोडटा, 
ह्या वस्त्राक बोटोई अशें नांव आसा. तकलेक तो मुंडाशें बांदता, वयर 
ल्हानशें उपरणें पांगुरता, शारी संपर्काक लागून आतां तरनाटें लेंगो, 
सदरो असो भेस करपाक लागल्यात. 

स हात लांब आनी दोन हात रूंद अशें जाडेंभरडें वस्त्र 
बायलो न्हेसतात. ताका लंगा अशें नांव आसा. घरांत आसतना तांचो 
वयलो भाग उणडोच आसता. पूण आतां तांच्यांतल्यो जायत्यो बायलो 
साडी, पोलको, जोतें असो भेस करपाक लागल्यात, आतां त्यो 
सत्र्योय वापरतात आनी नाचाच्या वेळार सत्री कमराक बांदून नाचतात. 

ह्या लोकांक फुलांचीय खूब आवड आसा. फुलांच्यो माळो, 
हार, गजरे हांणीं ते कपड्यांचे उणेपण भरून काडटात. तशेंच केसांचो 
ल्हानसो आंबाडो घालून ताचेर मोहाच्या आनी सालाच्या फुलांच्यो 
फांतयो माळटात, तांकां अलंकारय खूब मानवतात. तरनाटीं भुरजीं 
गळ्यांत लांकडी मणयांच्यो माळो, कानांत वलयां आनी हातांत कड़ीं 
घालतात. चलयो आनी बायलो पायांत सरपळ्यो, गळ्यांत पोवळ्यांच्यो 
आनी कंवचेच्या मणयांच्यो माळो, कानांत कुंडलां, नाकफुली, कांकणां, 
वाक्या, तोडे, मुवी सारकिल्ले अलंकार घालतात. चलयांनी गोंदोवन 
घेवप गरजेचें अशें मानतात. गोंदूंक ना जाल्यार तें पाप मानतात. 
दादले गळ्यांत संरक्षक ताईत बांदतात. 

सुरवेक ह्या लोकांक रानांत शिकार करपाची पर 
आशिल्ली तेन्ना ते माकड, वांस्वेल, जिवार्णी आनी वाग सोडून 
जनावरांचें मांस खाताले. मोर, रानकोंबे आनी पारव्यांक ते प 
धरून दवरताले आनी पावसाळ्यांत तांकां मारून तांचें मांस : 


तेन्नाच तांकां जनावरांचें मांस सवावपाक मेळटा. 
दूद आनी दुदापसून केल्ले पदार्थ तांकां मानवतात. तांदळांपस्रू 
केल्लो सोरो ल्हानांक तसोच जाण्ट्यांक खूब मानवता. तो तांचें मुरेल 


आसात. सिंग बागान तांकां हो सोरो करपाक शिकयलो देखून ताक 
ते पवित्र मानतात. हो सोरो तयार करतना घरांतल्या लोकांकय कां 
नेम पाळचे पडटात, तशेंच तो तिनसांजेचो कोणाक उश्णो दिनात आब 
घरांतलो सामको सोंपयनात. 

कोल्हनांतले चडशे लोक दिसांतल्यान एकच खेप 
जेवतात आनी बाकिच्या वेळांत इल्ली, कंदमुळां, फळां वा जनावरां 
मांस उवातात. शित, पेज, भाकरी, भाजी, मांस आनी नुस्तें अरु 


लोक वांची चपाती, शित, भाजी, रोस, तांतयां, मांस आनी ८ 
असो आहार घेतात. 

ह्या जमातींत जायर्ती कुळां वा घरार्णी आसून तांकां किल्ली 
अशें नांव आसा. हिंदूंचे गोत्रकल्पने वयल्यानच हीं कुळां निर्माण 
जालीं आसुंये. दर एका खेड्यांत एक वा जायतीं कुळां आसतात, | 
तातुंतलें एकदें कूळ चड प्रभावी आसता आनी ताचो मुरवेल तोच गांव 
मुरवेली आसता. ताका मुंडा अशें म्हण्टात. दर एका कुळाक एकाद्या 
जनावराचे, वनस्पतीचे वा पदाथचिं नांव दिल्लें आसता. 

हे जमातींत पितृसत्ताक पद्दती प्रचलीत आसा. चली लग्नाची 
जाल्या उपरांत घोवाच्या घरा रावपाक लागता आनी घोवाच्या कुळांत ' 
आस्पावता, तिका वारसो हक्क नासता. मिताक्षरा पद्दतीप्रमाण चले 
संपत्तीचे वारस जातात. पयलीं खंयच्याच मनशाची जमनीचेर पुराय 
मालकी नासताली. ांवांतली सगळी जमीन सगळ्या जमातींच्या वा | 
गांवांच्या मालकेची समजताले आनी तेरवातीर थाराविक दरान दर 
एकल्याक भाडें दिवंचें पडटालें, पूण दर एका कुळाकडेन आशिल्ली 
जमीन मात वंश परंपरेन त्या त्या कुळाकडेन उरताली. 

दर एका गांवच्या मुरवेल्याक मुंडा अशें नांव आसा. घा ते 
पंदरा गांवांच्या टाक एक मुखेल आसता ताका मंकी अशें म्हण्टात, 
अशे जायते गट मेळून जो एक भाग जाता ताका पीर अशें म्हण्टात. 
कोल्हन परगण्यांत अशे सव्वीस पीर आसात, यांवांतल्या कारभारांत 
मुंडा वा मंकी हांकां बरेच अधिकार आसतात, पूण सामाजिक चाली- 
रिती पाळपावेळार घराण्याच्याच मुखेल्याची सत्ता चलता, गांवचे 
जमनीचेर मुंडाचो ताबो आसता आनी तोच कुळांकडच्यान सारा वसूल 


रता. भोंत्रतणच्या रानांचेरय तो नदर दवरता. गुन्यांवकारी, रोगांच्यो 
माथी हांचोय बंदोबस्त तोच करता. ज्या गांवांत जायत्यो किल्ली 
सतात ताका हाटू म्हण्टात. पयलीं किल्ली ही चड म्हत्त्वाची मानताले. 
ण आतां आवय, बापूय आनी भुरगीं मेळून जाल्या घराण्याक चड 
हत्त्व येवपाक लागलां. 
सिंग बोंगा म्हणजे सुर्याक हे लोक परमेश्वर मानतात. 
ताणें पयलीं धर्तरी आनी मागीर सगळो सैम निर्माण केलो अशी 
[ची कल्पना आसा. नगे बोंगा म्हणजे जलदेवता, चंदो बोंगा आनी 
म ह्यो सिंग बोंगाच्यो दोन बायलो. देसौली म्हणजे ग्रामदेवता, 
हेर बुरू म्हणजे वनदेवता, मरंग बोंगा म्हणजे मूलस्थान देवता 
ह्यो सगळ्यो इश्ट देवता आसात. तातूंत ग्रामदेवतेक अग्रस्थान 
आसा. ही देवता सगळ्या रोगांपसून आनी भुतारवेतांपसून लोकांची 
राखण करता आनी धनधान्य दिता अशी तांची श्रध्दा आसा. देखून 
लोक सदांच तिची पुजा करतात आनी दर वेळार तिका कोंबे, बोकडे, 
दुकर, रेडो सारकिल्लीं जनावरां बळी दितात. मरंग बोंगा म्हणजे एक 
उंच असो बर्फान भरिल्लो पर्वत आसा, अशी तांची कल्पना आसून 
थंयच्यान आमी आयले अशें ते समजतात. इश्ट देवतांची पुजा गांवचो 
पुरोयत करता. 
भुतांखेतां आनी वायट शक्‍ती खूब आसात अशी तांची 
समजूत आसा. तांकां बळी दिवन तृप्त करपाचें काम पंचाक्षऱ्याकडेन 
सोंपयतात. तांचीं बरींचशीं नांवां हिंदूंच्या उद्र देवतांच्या नांवांवयल्यान 
पडल्यांत. 
हेर आदिवासी जमातींप्रमाण हे लोक पयलीं आनी आतांय 
भुतांक भियेतात. अंधश्रध्देचेरय तांचो विश्वास आसा. रोगराय, मरण, 
 सैमीक आपत्ती ह्यो सगळ्यो घटना वेगवेगळया दुश्ट शरक्तींकलागून 
जातात आनी म्हणून त्या शक्‍तींक तशेंच भुतारवेतांक (बोंगांक) 
 जनावरांक बळी दिवपाक जाय जाल्यार ह्यो आपत्ती येनात असो तांचो 
समज आसा. चेटूक करपी बायलो वा दादले अशा शर््तींचो कोप 
एकाद्र्या मनशाचेर हाडपाक शकतात असो तांचो समज आसा. ताका 
_ लागून तांकां अशा लोकांचो खूब भंय दिसता. तांच्या गांवांत एक 
पंचाक्षरी आसता. ताका देवन्वा म्हणटात. तो रोगाची चिकित्सा करून 
वरदां सांगता. भुतारवेतांच्या रागण्याक लागून जर रोग जाला 
= जाल्यारय ताचेर तो उपाय सांगता. तो जे बळी दिवपाक सांगता ते 
बळी उपरांत दितात. 
बाळंटेरावेळार बायलांक वैजीण मदत करता. भुरगें जल्माक 
येवप हो एक खवोशयेचो प्रसंग मानतात आनी ती बातमी रोरवडीच 
गांवांत कळयतात. सुयेर चडकरून आठ दीस पाळटात. आठव्या 
दिसा भुरज्याच्या कपलाक देशी वारवर लायतात आनी न्हाण घालतात. 
मागीर हेरांनी भुरण्याक धरल्यार जाता. त्या दिसा सणळ्यांक सोरो 
दितात. पूण काय दिसां उपरांत कुळांतल्या सगळ्या लोकांक जेवण 


९९७ 


हो 


दितकच पुराय शुध्दी जाता. भुरज्याच्या नामकरणा खातीर ग्रामपुरोयत 
बरो दीस पळयता. चडकरून एकविसाव्या वा तिसाव्या दिसा नांव 
दवरतात. 

साल झाडाचेर जेन्ना फुलां येतात तेन्ना धर्तरी एकाद्र्या 
फुलांच्या माळांनी सजिल्ले व्हंकलेप्रमाण सुर्याकडेन आपलें मीलन 
जांवचें म्हण उत्सुक दिसता अशें हे लोक समजतात. देवरी वा 
ग्रामपुरोयत मागीर सुयचिं (सिंग बोंगाचें) रूप घेता आनी ताची 
बायल धर्तरेचें (ओटोबोरोमचें) रूप घेता अशें हे समजतात आनी दर 
वर्सा तांचें लग्न लायतात. ह्या लग्ना उपरांत हो चले-चलयांचीं 
लग्नां जातात. पयलीं हांच्यांत जातीभायर लग्न करपाची चाल 
नाशिल्ली. पूण काळाप्रमाण हालीं अशीं लग्नां जाता. एकाच घराण्यांतल्या 
चल्याचलयांची लग्नां जायनात. तशें करप म्हणजे भयंकर पाप 
समजतात. हे चुकीरवातीर गुन्यांवकाराक दंड भरचो पडटा आनी 
जांवजेवण घालचें पडटा. ह्या लोकांत जायत्यो बायलो करपाची पद्दत 
आसा. दादलो जर भुरगें जायनासतनाच मेलो जाल्यार ताची विधवा 
धाकट्या देरावांगडा बायलेच्या नात्यान रावपाक शकता. दादल्याक 
आते वा मामे भयणीकडेन लग्न जावपाक येता. 

हो लोकांत सकयल दिल्ले लग्नाचे प्रकार प्रचलित आसात- 
१) आंडी शास्त्रोक्त लग्न २) डिकू आंडी ३) ओपोरटिपी म्हणजे 
राक्षस लग्न ४) राजीखुशी आनी ५) अनोडर. पयल्या दोन प्रकारांनी 
शास्त्रोक्त विधी रजेचो आसता. जाल्यार बाकीच्या प्रकारांनी तो 
चडसो नासता. पूण अशा संबंदांक लागून उत्पन्न जाल्लया भुरज्यांचो 
दर्जो मातूय कमी नासता. हेर भुरर्‍्यांप्रमाणच तांकां वारसो हक्क 
आसता. पूण अशें लग्न करप्यांक समाजांत व्हडपण मेळना. ह्या 
प्रकारांत चलवेचें देज दिवंचें पडना देखून अशीं लग्नां समाजांत चड 
प्रचलित आसात. ह्या लग्नांची म्हायती अशी - 

आंडी : चलयांचें लग्न अठरा ते एकवीस ह्या वयांत आनी 
चल्यांचें चोवीस वर्साच्या फुडें जाता. चल्याक जर एकाद्री चली मानवली 
जाल्यार तो आपली इत्सा आवयबापायच्या कानार घालता. मागीर 
आवयबापूय दुतामार्फत चलयेच्या आवयबापायकडेन संपर्क सादतात. 
चल्यारवातीरय जर बरीशी व्हंकल सोदपाची आसत जाल्यार तेंय 
काम चल्याचे आवयबापूय चडकरून मध्यस्थाकडेन सोंपयतात. 
मध्यस्थान एकाद्री चली पसंत केली म्हणजे चल्याचीं मनशां सोऱ्याचे 
कळशे घेवन दबाज्यान चलयेच्या घरा वतात. थंय गेल्या उपरांत 
सगळेजाण सोरो पियेतात आनी वाटेर दिशिल्लया जनावरांची आनी 
शेवण्यांची म्हणजेच शकुनांची चर्चा करतात. शकुन जर शुभ आसत 
जाल्यार फुडलीं उलोवणीं करतात नाजाल्यार परत घरा येतात. वाटेंत 
दिशिल्लया पशुपक्ष्यांची लक्षणां जर शुभ आसत जाल्यार वधूमुल्याची 
चर्चा करतात आनी लग्न थारायतात. हे चर्चेत खुबसो वेळ फुकट 
वता. न्हवऱ्यावटेनचीं मनशां आपल्या वांगडा हाडिल्लया शिद्याचें जेवण 


हो 


करून जेवतात. चलयेवटेनच्या मनशांकडल्यान तीं केन्नाच जेवण 


घेनात. रातची नाचाची कार्यावळ जाता. 
चडकरून धा ते पंदरा गोरवां, चाळीस ते पन्नास रूपये, 


भांगरां, पन्नास ते शंबर कळशे सोरो आनी किल्लीच्या (घराण्यांतल्या) 
जैवणाचो खर्च इतलें वधूमूल्य न्हवऱ्याचो बापूय व्हंकलेच्या बापायक 
दिता. किल्लींतलीं मनशां न्हवऱ्याच्या बापायक देजांत थरील्लीं गोरवां 
दिवपांत पालव दितात. 

मागीर एकाद्या शुभ दिसा व्हंकलेची मंडळी न्हवऱ्याचें घर 
पळोवपाक आनी देजांत दिवपाचीं गोरवां पळोवपाक न्हवऱ्याच्या घरा 
वतात. चड मनशां आसल्यार वतना ते आपल्या जेवणारवातीर शिदो 
व्हरतात. कमी मनशां आसल्यार मात न्हवरेकार तांकां जेवणाचें 
सगळें साहित्य दितात आनी ते आपलें जेवण करून जेवतात. 

दुसऱ्या दिसा व्हंकलेच्या पक्षाकडल्या लोकांक देज म्हणून 
दिवपाचीं थारिल्लीं गोरवां दारवयतात. तातुंतलीं जर तांकां पसंत 
नासलीं जाल्यार तीं बदलून दितात. तांणीं गोरवां पसंत केलीं म्हणजे 
बापला नांवाची कार्यवळ जाता. त्या वेळार सगळे गांवकरी रातच्या 
नाच-जायनांत वांटो घेतात आनी मजा करतात. गांवांतल्यो बायलो 
आंयाक तेल - हळद लावन न्हंयेचेर न्हावपाक वतात. त्या वेळार 
व्हंकले वटेनचे लोक तांच्या फाटोफाट न्हंयेचेर वतात. उपरांत कुकमाचो 
तांबडो वा हळदिचों हळदुवो रंग तयार करून एकामेकांच्या आंगार 
उडयतात. बापला हो लग्नाचो म्हत्त्वाचो विधी आसता. 

हाच्या उपरांत एक - दोन म्हयन्यांनी एर थिल नांवाचो एक 
विधी जाता. तेन्ना न्हवरो आपल्या लोकांवांगडा व्हंकलेच्या घरा वता. 
वतना तो आपल्या वांगडा सोऱयाचे कळशे, दाळ, तांदूळ, बोयडे आनी 
देजार्ची गोरवां घेवन वता. न्हवऱ्यावटेनची मंडळी आपलें जेवण रांदून 
जेवतात. दुसऱया दिसा सकाळीं न्हवरो आनी व्हंकलेक आंगणांत 
एकामेकां मुखार बसयतात. मागीर न्हवरो व्हंकलेक एक सोऱयाचो 
दोणो दिता. तिका जर न्हवरो मानवलो जाल्यार ती त्या दोण्यांतलो 
सोरो पियेता आनी जमिल्लया लोकांक सोरो वांट्रा. मागीर ती न्हवऱ्याक 
सोऱयाचो दोणो दिता. ताका व्हंकल मानवली जाल्यार तोय तशेंच 
करता. पूण जर न्हवऱ्यान दिल्लो सोऱयाचो दोणो व्हंकलेन घेतलो ना 
जाल्यार तो तिका कांय पयशे, कपडे वा भांगरां दिता आनी तिचो 
हयकार मेळयता. तरीय जर व्हंकलेन पसंती दारवयली ना जाल्यार 
मागीर तें लग्न जायना. दोगांचीय जर पसंती मेळळी जाल्यार 
मागीर जमिल्लयो व्हंकलेच्यो भयणी आनी इश्टीणी न्हवऱ्याचीं रवूब 
फकाणां करतात. रातचो नाच जाता तातूंत न्हवरो - व्हंकल भाग 
घेतात. 

ताच्या उपरांत दोनय पक्षांचे लोक परत एकठांय येवन 
लग्नाचो मूर्त थारायतात. मागीर व्हंकल एकादे जाण्टे बायलेवांगडा 
आपल्या सोयऱ्यांगेर वचून तांकां म्हूर्त कळयता. सगळ्यांत निमणी 


कोंकणी विश्वकोश : 


ती आपल्या मामागेर वता. थंयच्यान कांय दादले आनी बायलो तिल 
दबाज्यान न्हवऱ्याच्या घरा व्हरतात. गांवाचे शिमेकडेन पाव 
कांय बायलो झाडाच्यो खांदयो मोडून आपल्या हातांत घेतात आ 
व्हंकलेक मदीं दवरून व्हडा-व्हडान बोवाळ मारतात. उपरांत न्हव: 
हातांत धोणूबाण घेवन एकट्याच्या खवांद्यार बसून थंय येता. मागी: 
थंय सादें झूज जाता. तें सॉपल्या उपरांत व्हंकलेक न्हवऱ्याच्या घर 
व्हरतात. थंय तिका अश्टपुत्री न्हेंसपाक दितात आनी मागीर थोड 
वेळान तांचें लग्न जाता. | 

लग्नारवातीर सवो घालतात आनी ताचेर भातार्ची कणा 


मंत्र म्हणटा. न्हवरो-व्हंकल एकामेकांच्या कपलाक कुकूम 
मागीर गांव पुरोयत एका बुडकुल्यांत शित करून ताचो 
निवेद्य दारवयतात. न्हवऱया - व्हंकलेक त्या निवेद्याक हात 
सांगतात. मागीर व्हंकल न्हवऱ्याचे किल्लींत आस्पावली अशी घोशप 
करतात. कांय जार्‍्यांचेर न्हवरो-व्हंकल एकामेकांक 
लायतात. इतल्यान लग्नाचो सुवाळो सोंपता. 

लग्नाउपरांत दोन - तीन दीस जेवणावळी चलतात. पयले 
दोन दीस व्हंकल न्हवऱ्याच्या घरांतलें जेवण घेना. कुळारच्या मनशांनी 
दिल्ले जिन्नस ती खाता. मागीर न्हवरो आनी ताचो आवय - बापूय 
तिका घरांतलें जेवण जेवपारवातीर सांगतात. तिणें जर तें आयकूंक 
ना जाल्यार तिचे इत्सेप्रमाण तिका एकाद्री भांगराची वस्त बी दितात, | 
न्हवऱ्याच्या घरा जेन्ना व्हंकल पयलें जेवण जेवता तेन्ना किल्लींतल्या 
सगळ्या लोकांक मटणाचें जेवण दितात, 

व्हंकलेवटेनचे लोक लग्न जाल्याउपरांत आपल्या गांवांत 
परत वतात. पूण तिसऱ्या दिसा व्हंकलेच्या सोयऱ्यापैंकी कांय बायलो 
खावपाचे जिन्नस घेवन न्हवऱ्यागेर वतात आनी ते जिन्नस न्हवऱया 
- व्हंकलेक रवावपाक दितात. कुळारच्या लोकांनी आपल्याक सोडली 
अशी व्हंकलेची भावना जावंची न्हय म्हणून ही भेट दिवपाची आसता. 
न्हवर्‍्यावटेनचेय लोक ह्या बायलांचो बरो मान-पान दवरतात. 

डिकु आंडी : ह्या लग्नाचोय विधी आंडी लग्न पद्दतीसारकोच 
आसता. पूण कांय विधी चड आसतात ते अशे = 

ह्या लग्नाच्या विधींतलो पुरोयत भट आसता. न्हवरो- 
व्हंकल शाळिग्राम शिळे मुखार एकनिश्ठेचो सपूत घेतात. न्हवरो 
हातांत सुरी घेवन व्हंकलेचे भोंवतणीं सात प्रदक्षिणां घालता आनी 
मागीर तिच्या कपलाक कुकूम लायता, व्हंकलय ताच्या कपलाक 
कुकमाचो तिबो लायता. 

ओपोरटिपी : एकाद्र्या चल्याक जर एक चली मानवली 
आनी तांच्या लग्नांत जर कितेंय आडरवळी आसल्यो जाल्यार तो 
चलो ते चलयेक उबारून व्हरता आनी ती ताची बायल म्हण ताच्या 

म्हऱ्यांत रावता. ह्या लग्नांत कसल्याच विधीची गरज नासता. तरीय 
ह सामाजिक प्रतिश्‍्ठा आसता. 
राजीखुशी : ह्या प्रकारांत न्हवरो - व्हंकल एकामेकांक 
पंत आसतात. पूण जाण्टी मनशां हाका तयार नासतात. मागीर 
य पळून वतात आनी घोव - बायल म्हण रावपाक लागतात. ह्या 
[त कसलोच विधी करीनात वा चलयेचें देजय दिनात. 
अनोडर : - ह्या प्रकारांत चली आपले पसंतीच्या चल्याच्या 

घरांत घुसता आनी ताची बायल म्हण रावपाक लागता. सुरवेक 
तिका ताच्या घरच्या लोकांचे खुबशे त्रास सोसचे पडटात. पूण मागीर 
चलो तिका बायल म्हण आपणायता. 

ह्या लोकांत सोडचिठी दिवपाची चाल आसा. घोव-बायल 
` केन्नाय एकमेकांक सोडपाक शकतात. ते रवातीर कसलोच विधी 
करपाची गरज नासता. पूण घोवान जर बायलेक कांय खास 
` कारणारवातीर धांवडायल्या जाल्यार तिचें परत लग्न जावप कठीण 
आसता. विधवांक परत लग्न करपाची परवानगी आसता आनी त्यो 
चड़ करून धाकटेपणाक लग्न जातात. 

चलयेचे आवय-बापूय केन्नाच न्हवरो सोदीनात. तिका जर 
कोणेय मागणी घाली जाल्यारच तिचें लग्न जाता. ताकालागून कांय 
चलायो लग्नाबगर रावतात आनी कांय चलयांक अशास्त्रोक्त लग्न 
करचें पडटा. 

हे लोक मडीं लासतात वा पुरतात. गिरेस्त लोक चडकरून 
मड़ीं लासतात आनी उरिल्ले पुरतात. आत्महत्त्या, देवी, कुश्ठरोग 
हांकांलागून मरण आयिल्लया मनशांक पुरतात. गांवाच्या एका कोनशाक 
मसंडी आसता. ताका ससन अशें म्हण्टात, मडें पुरल्या उपरांत 
ताचेर एक व्हड शिळा दवरतात. तिका ससन डिरी अशें म्हण्टात. 
कोणाच्याय मरणाची रवबर कळळ्याउपरांत ताचे किल्लींतले लोक, 
सोयरे आनी दुसऱया यांवांतले इश्ट सोरो, तांदूळ, नवे कपडे आनी 
पयशे घेवन ताच्या घरा येतात. मेल्लया मनशाची शवपेटी वा निसण, 
बायलो मसंडेमेरेन व्हरतात. मेल्लया मनशावांगडा ताच्यो सदच्या 
वापरांतल्यो वस्तू लासतात वा पुरतात. मडें लासपारवातीर खवास 
_ - अशा झाडांची लांकडां वापरतात. मडें चडकरून रातचें लासतात. 
मेल्लयाच्यो अस्थी धूवन आनी सुकोवन एका बुडकुल्यांत घालतात. हो 
बुडकुलो पारव्याक लोमकळायतात वा अडिंगांत दवरतात. 

परकी गांवांतल्यान आयिल्ले सगळे लोक किल्लींतल्या 
वेगवेगळ्या घरांनी रावतात. थंय तांच्या जेवणा-रवाणाची वेवस्था 
जाता. कांय खेप ते मेल्लया मनशाचें घर नितळ करून थंयच रावतात 
आनी वांगडा हाडिल्लया शिद्याचें जेवण करून जेवतात. पूण आपल्या 
सवचचिं वजें ते केन्नाच मेल्लयाच्या घरच्यांचेर घालिनात हैं ह्या लोकांचें 
खाशेलेपण जावन आसा. 
मर्तिकाच्या वेळार हे लोक, चडकरून बायलो व्हडल्यान 

किळंच्यो मारतात आनी तकली वण्टीचेर आपटितात. 

चार दीस सुतक पाळटात. जांवांतर्ली सगळीं मनशां सुतक 
पाळटात आनी तें सोंपल्याउपरांत दबाज्यान न्हंयेचेर वतात आनी 
न्हावन शुध्द जातात. हो विधी रवोशयेचो आसता. कारण तितल्या 
वेळांत मेल्लयाचो आत्मो आपल्या पुर्वजांच्या आत्म्यांत वचून मेळिल्लो 
आसता. मागीर गांवपुरोयत आनी मुंडा हांच्या पालवान दीस थारायतात 
आनी मेल्लयाचें श्राध्द करतात. 

हे लोक पयलींसावन चलत आयिल्लयो परबो आनी उत्सव 
अजूनय मनयतात. कारण तातुंतलो कांय भाग कुशीक दवरल्यार 
आपल्या कुळाचेर संकट येतलें असो तांकां भंय दिसता. माघे, बाहा, 
दमुराई, हेरो, जमनम, कोलोन आनी बटौली हे तांचे मुरवेल उत्सव 
आसात. चडशे उत्सव शेताकडेन संबंदीत आसून पिकावळ बरी 
येवंची, पिकांची रोगांपसून रारवण जावंची देरवून ह्या उत्सवांत त्या त्या 
देवतांची पुजा आनी मागणें करतात. गांवचो पुरोयत ही पुजा करता. 
ह्या उत्सवांचो दीस थारिल्लो नासता. गावकऱ्यांची अर्थीक परिस्थिती 
आनी पावसाचें आगमन ह्याप्रमाण हे दीस थारायतात. 

माघे हो ह्या लोकांचो सगळ्यांत मुरवेल उत्सव. माघ 
म्हयन्यांत तो मनयतात. दर एक गांव आपले सोयीप्रमाण ह्या 
उत्सवाचो दीस थारायता. ताकालाणून सगळ्या गांवांनी मेळून पांच- 
स आठवडे हो उत्सव चलता. दीसय वेगळे आशिल्लयान एका गांवांतले 
लोक दुसऱ्या गांवाच्या उत्सवांत वांटो घेवपाक शकतात. परकी गांवांत 
आशिल्लयान ह्या दिसांनी आपल्या गांवांत परत येवन ह्या उत्सवांत 
वांटो घेवपाकूच जाय असो नेम आसा. जर तशें करूक ना जाल्यार 
तें सोयऱ्यांक वायट आसता अशें मानतात. हो उत्सव चडकरून पांच- 
स दीस चलता. पयल्या दिसा सकाळीं गांवकरी तणाच्यो वंडी घेवन 
गांव पुरोयताच्या आंगणांत एकठांय येतात. थंय शेणान सारयल्लया 
जाय्याचेर ते त्यो वंडी उडयतात. पुरोयत न्हावन त्या तणाचे राशीमुरवार 
बसता आनी ग्रामदेवता, सिंग बोंगा आनी हेर शुद्र बोंगा हांचें मागणें 
करता. ताच्याउपरांत गांवचो रावणो गोरवां तण रवातना जशें 
विसकटावन उडयतात तशें तण विसकटावन उडयता आनी आंगाक 
तण दशिल्ले अवतिकायेंत रानांत धांव मारता. मागीर सगळे घरा 
परततात आनी अडिंगांतल्या पितरांक सोऱयाचो निवेद्द दारवयतात. 
दुसऱ्या दिसा धर्तरी आनी सूर्य हांचें लग्न जाता. गांव पुरोयत आनी 
ताची बायल आंगणांत बसतात. गांवकरी तांच्या हातांतल्या दोण्यांत 
सोरो वोततात. दोण्यांतलो इल्लो सोरो जमनीर उडोवन आनी मंत्र 
म्हणून तीं दोगांय तो सोरो पियेतात. जमिल्लया सगळ्या लोकांकय 
सोरो वांट्टात. तिसऱ्या दिसा लोक आपलीं घरां नितळ करतात आनी 
आपूण न्हावन ओआ बोंगांक बळी ओंपतात. चवथ्या दिसाचो विधी 
गांवाभायर य्रामदेवतेमुरवार जाता. त्या दिसा पुरोयत उपास करता. 
दनपार जाल्याउपरांत सगळे गांवकरी ताका दबाज्यान न्हंयेचेर 

न्हावपारवातीर व्हरतात. मागीर ताका पुजेच्या जाज्याचेर व्हरतात. 
जांवकरी आपल्या वांगडा एक सोऱ्याचो व्हडलो कळसो, उदकाचो एक 
कळसो, दोणे आनी एक तांबडो कोंबो आनी दोन कोंबयो घेवन वता. 
प्रोयताच्या मुरवार जायते दोणे मांडून दवरतात. तातूंत तो मंत्र 
हुन सोरो वोतता. मागीर तो कोंब्यामुरवार सात रवेप पाज्यांचे गोटे 
उडयता आनी मागीर ताचो बळी दिता. मागीर सगळ्या भुतां-रवेताक 
जांवाभायर धांवडावपाचो विधी जाता. पांचय दीस सदांच रातची नाचाची 
कार्यावळ जाता. गावप, वाजोवपय चालू आसता. सगळे लोक सोरो 
पियेतात आनी मेकळेपणान वागतात. जायत्या गांवांतल्यों चलयो-चले 
ह्यावेळार एकठांय येतात आनी थंय तांची लग्नांय जुळटात, हैं ह्या 
उत्सवाचें रवाशेलेपण. ठ 
ताचेउपरांत वैशारव म्हयन्यांत बाहा हो उत्सव जाता. ह्या 
दिसांनी लोक आपलीं घरांदारां फुलांनी सजयतात आनी शरीराकय 
फुलांनी सोबा हाडटात. साल रूख फुलले म्हणजे हो उत्सव करता. 
उत्सवाच्या दिसा गांवांतले देवतेची साल रुखाच्या फुलांनी पुजा 
करतात आनी तिका कोंब्याचो बळी दितात. ह्या दिसा पितरांच्या 
अवशेशांचीय पुजा करतात. रोपिल्लया बींयांक आंकूर फुटचे आनी बरीं 
रोपां तयार जावंचीं म्हणून हो उत्सव करतात. हेर उत्सव अशेतरेन 
त्या त्या वेळार मनयतात. 
हाच्याशिवाय चैत परब, दसरो, दिवाळी सारकिल्ले सणय ते 
व्हड खोशयेन मनयतात. चैत परबेंत ते महादेवाची, दसऱयाक लक्ष्मीची 
आनी दिवाळेक कालिमातेची पुजा करतात. 
ह्या लोकांचो मुरवेल वेवसाय म्हणजे शेतवड. पयलीं जेन्ना 
हे लोक कोल्हन वाठारांत आयले तेन्ना ते रानांतलीं कंदमुळां आनी 
जनावरां-शेवर्णी मारून तांचेर आपलें पोट भरताले आनी आजुनय हें 
चलता. शेतीच्या धंद्यांत हांणी व्हडलीशी उदरगत केल्ली ना. पूण ह्या 
वाठारांत मान्सूनचो पावस व्हड प्रमाणांत पडिल्लयान भात हें हांयाचें 
मुखेल पीक आसा. रोप तयार करून लावपाची पद्दत तांकां खबर 
आसा. पयलींसावन ते शेतारवातीर साऱ्याचो उपेग करताले. 
भाताच्यो जायत्यो जाती ते लायतात. जायते गांवकरी एकठांय 
येवन शेताची नांगरणी एकच खेप करतात, शेतांतली नडणी, रोपणी 
आनी लुवणी हीं कामांय एकठांय येवन करतात. 
भात पिकून तयार जालें आनी लुवणी जाली म्हणजे पयलीं 
एके बुटयेंत थोडें भात भरून ताचो निवेद्य बोंगाक दारवयतात आनी 
ती बुटी अडिंगाच्या एका कोनशाक दवरतात. उरिल्ल्या भाताचे दोन 
वांटे करून एक वांटो कोठयेंत सांठयतात. दुसऱ्या वांट्यातलें भात 
मालगुजारी दिवपारवातीर विकतात, थोडें भात गांवकऱ्यांक वांट्टात. 
गांवांतले कामगार, पुरोयत, मांत्रिक, धवड ह्या लोकांकय भात दिवंचें 
पडटा. नवें धान्य रवावपाक सुरवात करचे पयलीं सिंग बोंगा आनी 
अडिंगांतल्या पितरांक जेवण दिवंचें पडटा, 


१000 


कोंकणी विश 


हे लोक नुस्तेंमारीय करतात. तातूंत दादल्यावांगः 
आनी भुरगींय वांटो घेतात. हो उद्देगय सामुदायीक रितीनच 


आसात. सुकयल्लें नुसते तांकां खूब मानवता आनी हेर वस्तू घेवपारवार्त 
लिनिमयाचें साधन म्हणूनय ताचो उपेग जाता. 4 

लाख पुनोवप, रेशमाचे किडे पाळप, शिकार करप, रवाणी 
आनी रस्ते बांदपाच्या कामांत मजूर म्हण काम करप हे उद्वेगर 
कांय लोक करतात. खंयच्याय कामांत एकामेकांक पालव दिवप हैं 
ह्या लोकांचें रवाशेलेपण. चडकरून यांवांतलीं सगळीं कामां सामुदायिक 
रितीनच जातात. तातूंत जळोव एकठांय करप, कोंडे, झाडां काप 
हांचो आस्पाव जाता. 

धवडकाम, मेस्तकाम, बुरूडकाम, घरां शिंवप, भिंती र॑ 
हातूंत वस्ताद आशिल्ली मनशां सगळ्या गांवारवातीर हीं कामां 
कांय घराणीं सोरो करपांत हुशार आसतात. तीं गांवांतल्या लग्न 
कार्याँखवातीर वा गांव जेवणा वेळार सगळ्यांखवातीर सोरो तयार | 
करतात. 


करतात, 


कोल्हन वाठारांत पयशांचो वेव्हार कमी प्रमाणांत जाता. 
मजुरी म्हण थंय धान्य दिवपाची चाल आसा. तेचप्रमाण भात, तांदूळ, 
मीठ हांच्या बदला ते तंबाकू, दाळी, भाजयो, मातयेचीं आयदनां 
सारकिल्लयो गरजेच्यो वस्तू घेतात. कपडे, भांगराच्यो बी वस्तू | 
घेवपारवातीर मात तांकां पयशे दिवंचे पडटात. उद्देग - धंद्याचे 
बाबतींत मात हे लोक कांय गजाली निशिघ्द मानतात. त्यो म्हणजे 
बायलो शेत नांगरीनात, धोणूबाणाक हात लायनात वां वाद्यांक हात | 
लायनात आनी तीं वाजयनात. मासिक पाळी चालू आसतना बायलो 
शेतांतलीं कामां वा घरांत सोरो करीनात. त्या काळांत तांच्यो शेजान्नी | 
तांची हीं कामां करतात. रेशमाचे किडे पाळपाचें कामय बायलो | 
करिनात. ह्या धंद्यापसून बायलांक खूब पयस दवरतात. पयलीं हे 
जमातींत शालेय शिक्षणाचो अभाव आशिल्लो. जाण्ट्या मनशां वांगडा 
घरांतलीं आनी भायलीं कामां करपांत तीं हुशार आसतालीं. घरच्या | 
घरांत मेळपी हें तांचें वेव्हारीक शिक्षणच आशिल्लें. तशेंच जाण्टीं मनशां 
तांकां बरे वागणुकेचें आनी शिस्तीचें शिक्षण दितार्ली. पूण आतां भुरजीं 
शाळेंत वतात आनी वेगवेगळ्या विशयांचो थंय अभ्यास करतात. 

हे लोक पयलीं जायत्या तरांचे खेळ रवेळटाले. पूण आतां 
तातुंतले जायते रवेळ बंद जाल्यात. कोंब्यांची झूंज लावप हो तर तांचो 
सामको आवडिचो खवेळ. तेखातीर घरान घर कोंबे पाळटात. सण - 
उत्सवाच्या वेळार व्हडा उमेदीन कोंबे झुंजयतात. 

तांच्या जिवितांत नाचाक व्हड स्थान आसा. दर एका चल्या 
- चलयेन रातचें जेवण जाल्या उपरांत आखवाड्यांत नाच करपारवातीर 


रावपाक जाय असो तांच्यांत नेम आसा. चलयो नटून - थटून 
वतात आंनी पांवो, झांजो हांच्या तालार मध्यान रात 


ह्या वेळार सगळी कडक शिस्त पाळटात. कोणेय जर जमातीचे नेम 
जाण्ट्यांची आज्ञा पाळळी ना जाल्यार तांकां नाचांत वांटो घेवपाक 


पयलीं हे जमातीचे कांय कड़क नेम आशिल्ले आनी ते 
घरांतलीं जाण्टीं मनशां जागरूक आसतालीं. कारण हे नेम 
ना जाल्यार कुटूंबाचेर वा सगळ्या घराण्याचेर संकट येता 
असो तांकां भंय दिसतालो. देखून नेम पाळना जाल्यार ते मोडप्याक 
जाताली. गुन्यांव जर गंभीर स्वरुपाचो आसत तर ताका 
घालताले. पूण देवतांक बळी दिलो आनी गांव जेवण घालें 

म्हणजे सगळ्या गुन्यावांचें प्रायशचीत्त मेळटालें. समाजांतली प्रतिश्‍्ठा 
कमी जावप ही त्या वेळावयली व्हड रव्यास्त समजताले. समाजाच्या 
बऱ्यारवातीर पयलीं जायते विधीनिशेध थारायल्ले आशिल्ले. भुतारवेतांचो 
जावंचो न्हय म्हणूनय जायत्यो गजाली वर्ज्य मानिल्लयो. वेगवेगळ्या 
` कुळांचो, जमातींचो वेव्हार पयलीं चलनाशिल्लो. वळरव नाशिल्लया 
मनाच्या हातचें अन्नय ते घेनाशिल्ले. लग्नसंबंदांचेरय जायतीं बंधनां 
आशिल्ली आनी तीं कडकपणान पाळटाले. हेर जमातींप्रमाण हो 
जमातीच्या आचार - विचारांत काळाच्या संदर्भात बदल घडत रावल्यात. 

- कों, वि. सं. मं. 


होडारकार, शंकर ऊर्फ रमेश मंगेश : (जल्म : १४ 
मार्च १९२८, कवळे - फोंडें) 

सुटकेझुजारी. ताणें बी.एससी. मेरेन शिक्षण घेतलें. 
१९४९-५१ ह्या काळांत तो नॅशनल काँग्रेस गोवा संघटनेच्या पुणें 
शाखेचो चिटणीस आशिल्लो. फुडें १९५४ - ५५ आनी १९६० ह्या काळांत 
तो हे संघटनेचे कार्यकारी समितीचो वांगडी आशिल्लो. २३ जून १९४६ 
` ह्या दिसा मिरवणुकीत वांटो घेतलो ह्या आरोपारवाल ताका अटक 
= करून दोन म्हयन्यांखवातीर रवर बंदरवणीची रव्यास्त दिली. फुडें १0 
_ जुलय १९५४ ह्या दिसा मडगांव हांगा भुंयगत वाठारांनी वांटो घेता ह्या 
' आरोपारवाल परत ताका अटक केलो आनी साडेचार म्हयने बंदरवर्णीत 
_ दवरलो. फुडें १९५५त ताचे गैरहजेरेंत पुर्तुगेजांआड भूंयगत कारवायो 
करता हो आरोप दवरून ताका दोन वर्सा खर बंदरवणीची रव्यास्त 
फर्मायली. भारत सरकारान सुटकेझुजांतल्या ताच्या वावराचो भोवमान 


केला. 
- कों. वि. सं. मं 


$ मध्य अमेरिकेंतलो एक ल्हान देश. केळीं उत्पादनांत 
ताची खूब नामना आसा. लॅटीन अमेरिकेतले तें सगळ्यांत ल्हान 


को. वि.-६४ 

प्रजासत्ताक, क्षेत्रफळ ११२,०८८ चौ. किमी. उदेंत-अस्तंत देशाची 
चडांत चड लांबाय ६५२ किमी. आनी दक्षिण-उत्तर रूदाय ३८६ किमी. 
देशाचे अस्तंतेक गौतेमाला आनी एल्‌ सालवादोर देश; दक्षिण आनी 
उदेतेक निकारागुआ; उत्तरेक कॅरिबियन दर्या आनी ईशान्येक पॅसिफिक 
म्हासागराची ल्हान देण आसा. तेगुसियाल्पा हैं देशाचें राजपाटण. 

भूंयवर्णन : देशाची लार्गीलाी ७५% भूंय पर्वतीय आसा. 
सपाट भूंय वा सखल प्रदेश चडकरून दयदिगांनी वा मध्य भागांतल्या 
न्ह॑यांच्या देगणांनी मेळटा. भूंयरचणुकेचे नदरेन देशाचे चार सैमीक 
वांटे केल्यात, ते अशे - १) मध्य पर्वतीय भाग; २) उत्तरेकडची 
दयदिग; ३) आरनेयेकडचो सपाट प्रदेश आनी ४) दक्षिणेकडची दयदिग. 
मध्यवर्ती पर्वतीय भागान देशाची सुमार ६0% भूंय रेवाडिल्या. सेर्रोस 
दे सेलाके हैं देशांतलें सगळ्यांत उंचेलें तेमूक. ताची दर्यातळासावन 
उंचाय २८४९ मीटर. पूण देशांतले चडशे पर्वत कमी उंचायेचे आसात. 
उत्तरेकडची दयदिग ही मुरवेलपणान गाळ सांचून तयार जाल्ली सपाट 
भूंय आनी ल्हान ल्हान दोंगुल्लयांनी मेळून तयार जाल्या. देशाचो 
सुमार १३% वांटो हे दयदिगेन रेवडिला, अर्थीक नदरेन हो देशाचो चड 
म्हत्त्वाचो प्रदेश. आगुआन आनी हेर अशीर देगणां ह्या भागांत 
सांपडटात. आर्नेयेकडच्या मळान देशाचो सुमार २0% प्रदेश रेवडिला. 
होव्डूरसांतलो हो सगळ्यांत चड फाटीं आशिल्लो भाग. हो चडसो भाग 
उश्णकटीबंधीय पावशी रानान व्यापला. देशाची दक्षिणेकडची दयदिग 
म्हळ्यार पॅसिफिक म्हासागराची अशीर देण. ताची लांबाय फकत 
७७किमी. इतली आसा. 

होन्डूरसांत मुरवेलपणान उश्णकटीबंधीय प्रकारचें हवामान 
आसा. पूण पर्वतीय भागांत उचांयेप्रमाण तें शितळ जायत वता. 
दयदिांतलें वर्सुकी सरासरी हवामान ३१ से. आसता. जाल्यार 
पर्वतीय भागांत तें सादारणपणान २३ से. उरता. मे हो देशांतलो चड 
उश्णतायेचो, जाल्यार डिसेंबर हो शितळ म्हयनो. पावसाळो मे 
म्हयन्याचे निमाणेकडेन सुरू जावन तो नोव्हेंबर मेरेन उरता. 
उंचायेप्रमाण पावस ७५ ते १५0 सेंमी. इतलो पडटा. देशाच्या आरनेय 
भागांत पावस सगळ्यांत चड म्हळ्यार २५0 सेंमी. इतलो पडटा. 
उत्तर दयदिगेर ऑगस्ट-सप्टेंबर म्हयन्यांत केन्ना केन्नाय व्हड मोडां 
जातात. 

होन्डूरसाच्या उदेंत दयदिगांनी आनी न्हंयांदेयांनी उदकांत 
जावपी झोंपां चड. ह्या भागांत माडांच्योय बाणो खूब. अस्तंतेकडच्या 
रानांनी मुरवेलपणान पायन-सवाना प्रकारची रूरवावळ मेळटा. मध्यवर्ती 
पर्वतीय भागांत ओक आनी पायन रुखावळ चड आसा. जाल्यार 
उत्तरेकडच्या पिकाळ दयदिगेर केळीची रवूब प्रमाणांत लागवड केल्या. 
हांगाच्या रानांनी मुरवेलपणान माहोगॅनी, लिउनम वायटे, स्पॅनिश 
सिडार बाल्सा, रोसवूड, सेबा, सापोटा आनी कास्तिला रबर ही 
वनस्पत चड आसा. 


होन्डूरस 


देशाचे मोनजातींत मुरवेलपणान तरेकवार सवर्णी, सरपटपी 
मोनजात आनी वेगवेगळ्या किटकांचो आस्पाव जाता. किटकांत तरेकवार 
पारवे, पिसोळीं, म्होंवामूस, वायटी, मुयांचे वेगवेगळे प्रकार, जळार 
आनी कोळी हांचो आस्पाव जाता. पाणकोंबे चडकरून न्हंयांदेगांनी 
मेळटात. सरपटपी मोनजातींत मानगें, तरेकवार सोरोप, शेड्डे आनी 
कांसवांचो आस्पाव जाता. जाल्यार रानवटी मोनजातींत वांस्वेल, 
प्यमा, चित्तो आनी बिबळ्यांचो आस्पाव जाता 

इतिहास : सोळाव्या शेंकड्याचे सुरवेक स्पेनीश लोक 
हांगा पावले. ताच्या आदल्या इतिहासाची म्हायती स्पश्टपणान मेळना 
'माया इंडियन' ही लॅटीन अमेरिकेंतली प्रसिद्द संस्कृती ८00 च्या 
सुमाराक 'कोपान' शारांत नांदतीली. त्या वेळार कोपान शारांत 
सोबीत राजवाडे पिरामीड आनी देवळां आशिल्लीं. तशेंच थंयचे लोक 
विज्ञान आनी साहित्यीक मळार खूब मुरवार आशिल्ले अशें म्हण्टात. 
पृण स्पेनिश लोक थंय पावले तेन्ना कोपान शार तांकां विध्वंस केल्ले 
अवस्थेंत सांपडलें. थळावे इंडियन लोकय तें शार विसरून गेल्ले. 

क्रिस्तोफर कोलंबस हो स्पेनिश रवलाशी १५0२त काबो दे 
होन्डुरास भूंयशिराचेर पावलो. ताणें आपले कांय सांगाती थंय दवरून 
त्या भागाचेर स्पेनिश शेक बसयलो. उपरांत नव्या गजालींचो सोद 
घेवपारवातीर साबार स्पेनिश संशाधक आनी भोंवडेकारांनी थंय वचून 
आपलो राबितो केलो. स्पेनिश लोकांनी ल्हव ल्हव करून थळाव्या 
इंडियन लोकांक आपल्या शेकातळा हाडले, होव्डूरसाचेर ताबो मेळयतना 
स्पॅनिशांनी खूब इंडियनांक मारून उडयले. कांय इंडियन रोगाच्यो 
धामी येवन काबार जाले, जाल्यार कांय जाणांक गुलाम म्हूण वेस्ट 
इंडिसाक धाडले. भांगर आनी रूपें हांचो सोद लागल्याउपरांत चड 
आनी चड स्पॅनीश लोक हांगा येवन स्थायीक जावपाक लागले. तशेंच 
भांगर आनी रूपें रवणून काडपारवातीर आफ्रिकेंतल्यान रवाप्री लोकांक 
गुलाम म्हूण हाडले. पृण होन्डूरसांतलो रवण उद्देग स्पॅनियार्डारवातीर 
केन्नाच फायदेशीर थरलो ना. 

१५ सप्टेंबर १८२१ ह्या दिसा होन्डूरात आनी मध्य 
अमेरिकेतल्या हेर चार राज्यांनी मेळून आपलें स्वातंत्र्य जाहीर केलें, 
सुरवेक तो मेक्सिको साम्राज्याचो एक वांटो जालो, पूण १८३३त 
होव्डूरस वेगळो जावन तांणी मध्य अमेरिकेंतल्या हेर राज्यांक मेळून 
संयुक्त प्रांताची स्थापना केली. संयुक्त प्रांताच्या सरकारान सगळ्या 
थरांच्या लोकांरवातीर समान कायदे चालीक लावपाचे यत्न केले. 
तेखातीर ताणें हक्क काडून घेतले. आपले हक्क परतून मेळोवपारवातीर 
जमीनदार आनी पाद्रींनी संयुक्‍त प्रांताक खर विरोध केलो. हाचो 
परिणाम म्हळ्यार १८३८त होन्डूरस संयुक्त प्रांतांतल्यान भायर 
सरलो. 

एकुणिसाव्या शेंकडयांत होन्डूरस हो मध्य अमेरिकेंतलो 
सगळ्यांत अशक्त देश आशिल्लो. हाका लागून ताच्या शेजारच्या 


जौतेमालान होन्डूरसांतल्या विरोधी पक्षांक फाटबळ दिवन थंय साबार 
उठाव घडोवन हाडले - 

एकुणिसाव्या शेंकड्याच्या निमाणेकडेन अमेरिकेतल्या कांय 
कंपन्यांनी होव्डूरसांत गुंतवणूक करपाक सुरवात केल्ली, होन्डूरसाची. 


कंपन्यांनी केळीच्या बागांनीच गुंतवणूक केल्ली. तेरवातीर देशाचे 
उत्तरेकडची भूंय, रानां आनी झॉपां मारून नितळ केल्ली. केळ्यांर्च 
हाङ-व्हर करपारवातीर तांणीं रेल्वेमार्ग आनी बंदरय बांदिल्लें. केळ्यांच्या 
उत्पन्नांत वाड जायत रावलीं तशे तांणी शार उबारून कामगारांखातीर 
थंय शाळा आनी हॉस्पिटलांय बांदलीं. विसाव्या शेंकड्याचे सुरवैक 
होन्डूरसाची अर्थवेवस्था मुरवेलपणान केळी-उत्पन्नाचेरच आदारिल्ली 
हाका लागून होन्डूरस सरकारान ते कंपनीक केळ्यांचें उत्पन्न 


आनीक वाडोवपारवातीर कांय रवाशेल्यो सवलती दिल्लायो. केळ्यांच्या 


वाडट्या उत्पन्नाक लागून त्या काळांत ताचो 'केळ्या प्रजासत्ताक" 
म्हूण उल्लेख जातालो 

विसाव्या शेंकड्याच्या तिसऱया दसका मेरेन देशांतली राजकीय 
स्थिती खूब इबाडिल्ली. त्या तेंपार देशांत क्रांतिकारी वातावरण पातळिल्ले 


हाका लागून राष्ट्राध्यक्ष पदाचेर चड तेंप कोणच तिगूंक शकलोना, . 


पूण १९३३त जनरल तिबूसिओ कारियास हो राष्ट्राध्यक्ष जाल्याउपरांत 
तो सोळा वर्सा त्या पदाचेर तिगून उरलो. कारियास हाणें हुकूमशाय 
पद्दतीन राजवट चलयली. ताका सत्तेभायरो करपारवातीर खूब उठाव 
जाले. पूण कारियासान ते मोडून उडयले. १९४८त ताणें अध्यक्ष 
पदाक सोडचीट दिली. उपरांत राजकीय स्थिती परतून हिंसक स्वरुपाची 
जाली. पूण १९५७त रामोन विलेडा मोरालूस राष्ट्राध्यक्ष जाल्या 
उपरांत, ताणें राजकीय मळार कांय प्रमाणांत स्थिरता हाडून साबार 
शाळा, हॉस्पिटलां आनी रस्ते बांदले, १९६३त कोलोनल ओस्वाल्डो 
लोपेझ हाच्या फुडारपणारवाल सैमिकी उठाव जावन ताणें विडेला 
सरकार मोडून उडयलें. उपरांत वेंचून काडिल्ले समितीन नवें संविधान 
बरोवन लोपेझाक राश्ट्राध्यक्ष केलो. १९७१तले वेंचणुकेंत लोकांनी 
रामोन अर्नेस्टो क्रूझ हाका राश्ट्राध्यक्ष म्हूण वेंचून काडलो. पूण 
१८७२त सैमीकी उठाव जावन लॉपेझ हो परतून राश्ट्राध्यक्ष जालो. 

होव्डूरसाच्या १९६९च्या जमीन सुदारणा कायद्याक लागून 
होन्डूरसांत रावपी साबार एल्‌ साल्वादोरच्या लोकांक आपल्या देशांत 
वचचें पडलें, हाका लागून जुलय १९६९त साल्वादोरचे सैन्य होन्डूरसांत 
रिगलें, १९७०त अमेरिका आनी खंडांतल्या हेर देशांचे मध्यस्थीन 
होव्डूरस आनी एल्‌ साल्वादोरचो शिमे प्रश्न सोडयलो. 

१९७५त लांच प्रकरणावयल्यान होन्डूरसाच्या सैन्यान 
लोपेझाक सत्तेभायरो केलो. ताचे सुवातेर कोलोनेल्ल अल्बर्ट कास्ट्रो 
राष्ट्राध्यक्ष जालो. १९७८त आल्चेर्टो हाकाय काडून उडयलो. १९८१त 

सुआझो कोरदोवा हाका राष्ट्राध्यक्ष म्हूण 
रांत १९८५त जोसे आझाकोना होयो राष्ट्राध्यक्ष 
 निकाराग्वांतल्या विद्रोह्यांनी होन्डूरसांत शरण 
वांतल्या सांदीनिस्ता सरकाराआड झूज उबारिल्ले 

घा वर्सा चालूच आशिल्लीं. १९९0चे वेंचणुकेंत सांदीनिस्ता 
नें, तेन्ना होन्डूरसांत शरण घेतिल्ले विद्रोही परत 


`  अर्थवेवसथा : अर्थीक मळार होळूरस हो लॅटीन अमेरिकेतलो 
न फाटसार देश. शेतवड हो देशांतलो चड म्हत्त्वाचो वेवसाय. 


पिकां कांय प्रमाणांत घेतात. सद्या गोरवां पोसपाच्या वेवसायाकय 
व फाव जालां. नुस्ते, मदेर आनी मांस हांचीय कांय प्रमाणांत 
त जाता. 
वट्ट कामगारांतले सुमार तिसरो वांटो कामगार सर्वीस 
वावुरतात. घाऊक (\५१०।९३।९) आनी किरकोळ वेव्हार हो 
मुखेल सर्वीस उद्देग. देशांतलो म्हत्त्वाचो वेपार म्हळ्यार 
` शेतकी म्हालाची वेगवेगळ्या सुवातींचेर पुरवण करप. निर्मिती उद्देगांत 
ग वट कामयारांतले फक्त सातवो वांटो कामगार वावुरतात. निर्मिती 
| अन्न प्रक्रिया, सोरो आनी शितपेय, कपडो, कागद हांचो 
व जाता. 
येरादारीच्या मळारय हो देश फाटींच आसा. डांबरी रस्ते 
वूब उणे फक्त २% लोकांकडेन मोटारी आसात. शारांतले चडशे 
5 बींनी जाल्यार जांवगिर्‍्या वाठारांतले चडशे लोक टांग्यांनी यो 
व करतात. होन्डूरान रेल्वे मुरवेलपणान फळ कंपन्यो चलयतात. 
ल्पा आनी सान पेट्रो सुला ह्या शारांत आंतरराशट्रीय विमानतळ 
आसात. देशांत स दिसाळीं उजवाडा येतात. तातुंतलें "ला त्रिबूना' हैं 
 म्हततवाचें. चडशीं रेडिओ आनी दुरचित्रवाणी केंद्रा रवाजणी मालकेचीं. 
गुसिगाल्पा आनी सान पेद्रो सुला शारांतल्या सगळ्या टेलीफोन 
चिर सरकारी नियंत्रण, जाल्यार केळीं उत्पादन भागांत फळ 
कंपन्यांचे नियंत्रण आसा 
समाजजीण : होव्डूरसांतले ९५% वयर लोक 'मिस्तिझोस' 
आनी रेड इंडियन हांची भरसण) आसत. सगळें मिस्तिझोस 


तः 

होमरूल चळवळ 


स्पेनिश भास उलयतात. ते रोमन कॅथलीक धर्मीय. उत्तरेकडच्या 
केळीं उत्पादन वाठारांनी वेव्हारारवातीर इंग्लीश भाशेचो वापर करतात. 
होन्डूरसाचे आर्नेयेक सुमार २०,000 मिस्कितो इंडियनांचो राबितो 
आसात. हो समाज थळावे इंडियन, रवाप्री आनी हेर लोकांची 
भरसण जावन तयार जाला. आारिफ्युना हे लोक देशाच्या वायव्य 
भागांत रावतात. ही जात सेंट विंसेट ह्या कॅरिबी जुंव्यावयल्या खवाप्र 
आनी आरावाक इंडियन हांची भरसण जावन तयार जाल्या. १७९७त 
सेंट विंसेट जुंव्यावयल्या ब्रिटीश अधिकाऱ्यांनी ह्या विद्रोही लोकांक 
होव्डूरस जुंव्याचेर हाडून सोडिल्ल. जारिफ्युना लोक चडकरून आरावाक 
भास उलयतात. ते स्पेनिश आनी इंग्लीश भाशेचोय वापर करतात 
होन्डूरसाचे उत्तरेकडच्या बे जुंव्याचेर इंगलीश भास उलोवपी प्रोटेस्टंट 
पंथीय लोक रावतात, हे लोक गारिफ्युना, इंग्लीश आनी रवाप्री 
लोकांची भरसण जावन तयार जाल्यात. देशांतले सुमार ६०% लोक 
जांवगिऱ्या वाठारांनी रावतात. हातूंत मुखेलपणान गरीब शेतकामत्यांचो 
आस्पाव जाता. ते मातयेच्या घरांनी रावतात. 

शिक्षणीक मळारय हो देश खूब फार्टी आसा. देशांतले 
सुमार अदर्यावयर लोक अशिक्षीत. कायद्यान सात ते बारा वर्सा 
पिरायेच्या भुरज्यांक शिक्षण सक्तीचें आसा. पुण ह्या कायद्याचें पालन 
जायना. गांवजिऱया वाठारांनी शाळांची संरव्या खूब उणी आसा. देशांत 
एकच विश्वविद्यालय आसा. तशेंच शेतकी, विज्ञान आनी थळावे 
संस्कृतायेक प्रोत्साहन वा फाटबळ दिवपारवातीर खाशेलीं विद्यापिठां 
उबारल्यांत. 

- कों. वि. सं. मं. 


होमरूल चळवळ : होमरूल हाचो शब्दश : अर्थ स्वराज्य 
असो जाता. इ.स. १८८५ वर्सा सावन चलिल्लया- इंग्लिशांआडच्या 
भारताच्या स्वातंत्र्यसंय्रामांतल्या बऱ्याचशा ल्हान - व्हड सनदशीर 
आनी शांतीकायेच्या आंदोलनांतलीच एक म्हणजे होमरूल चळवळ. 
ही चळवळ सुरू जावन दोन वर्सांतच सोंपली. ब्रिटीश द्वीपसमूहांत 
आयरर्लड हैं ग्रेट ब्रिटनांत म्हळ्यार इंग्लंड, स्कॉटलंड, वेल्स आनी 
आयर्लंड हांच्या संयुक्त राश्ट्र राज्यांत रावपाक केन्नाच तयार नाशिले. 
आयर्लडची म्हळ्यार प्रत्यक्षांत फकत उत्तर आयर्लडचीच स्वतंत्र 
राश्ट्राची मागणी 'होमरूल' आंदोलन म्हणून नामनेक पाविल्ली. अॅनी 
बेझंट ही धार्मिक आनी सामाजिक स्वरुपाचे कार्य करपी आंरलदेशीय 
विदुशी इ. स. १८९३ वर्सासावन भारतांत स्थायिक जाल्ली. इ.स. 
१९०८ ते १९१३ ह्या काळांत तिणें जायते उवेपे इंगलंडाक भेट दिली. 
थंय आयर्लडची होमरूल चळवळ तिणें लागींच्यान पळयली आनी 
तेच पद्दतीचेर भारतीय स्वातंत्र्यारवातीर लढो संघटित करपाचो अशें 
थारावन इ.स. १९१६ वर्सा तिणें होमरूल लीाची स्थापणूक केली. 
ही चळवळ इ.स. १९१८ वर्सा सुरू जाली. पयलें म्हाझूज 


होळकर, अहिल्याबाई 


सरू आसतनाच अँनी बेझंट हिणें होमरूलाची मागणी केली. 
| म्हाझुजांतल्या भारतीयांच्या सहभागान तिच्यांत नव्यो आशा निर्माण 
जाल्लयो, नवो धीर आयिल्लो. आपुणूय झुजून, जैत मेळोवंक शकता ह्या 
प्रत्ययाक लागून तांच्यांतलो न्यूनगंड उणो जावन नवो आत्मविश्वास 
निर्माण जाल्लो. अनी बेझंट हिच्या कार्याक लोकमान्य टिळकान तेंको 
दिल्लयान भारतांतल्या ह्या राजकीय आंदोलनाक एकदम गती आयली. 
लोकमान्य टिळकान पुण्यांत २८ एप्रिल १९१६ दिसा इंडियन होमरूलाचें 
कार्य सुरू केलें. 
टिळकाच्या लीयाचें कार्य महाराष्ट्र आनी मध्यप्रांतापुरतें 
आनी बेझंट हिच्या लीयाचें कार्य उरिल्लया भारतांत चलोवचें अशें 
थारील्लें. चेन्नई प्रांतांत ही चळवळ खुबूच फळफळळी. अँनी बेझंट 
ही थिऑसॉफिस्ट आशिल्लयान भारतांत जंय जंय थिऑसॉफिस्ट समाजांची 
स्थापणूक जाली थंय थंय होमरूल लीगाच्यो शारवो सुरू जावंक 
लागल्यो. विद्यार्थी वर्गांत ह्या आंदोलनाविशीं रवूब ओड निर्माण जाली. 
होमरूलाचे मागणेरवातीर सगळ्याक सभा जावंक लागल्यो. आंदोलन 
खूब खर जाता अशें दिसतकच चेन्नई सरकारान अनी बेझंट आनी 
तांचे दोन वांगडी वाडिया आनी अरूडेल हांकां बंदरवर्णीत उडयले, 
पूण लोकमान्य टिळकाक अटक करपाबदला ताचेकडल्यान धा - धा 
हजार रुपयांचें वैयक्तिक हमीपत्र घेतलें. पूण मुंबय उच्च न्यायालयान 
हे सरकारी हुकूम अवैध थारायले. चेन्नई सरकारानूय रोकडेंच अँनी 
बेझंट आनी तिच्या वांगड्यांक सोडले, 
१७ जानेवारी १९१७ दिसा भारत सरकाराच्या गृहमंत्र्यान 


एक गोपनीय अहवाल ब्रिटीश सरकाराक धाडलो. त्या अहवालांत ' 


म्हणिल्लें, टिळक आनी अनी बेझंट हांकां सद्या लोकांचो रवूब तेंको 
आसा. त्या मानान मवाळ पंगड कुशीक पडला, तेन्ना तांणीं लोकप्रियता 
वाडोवपारवातीर राजकीय सुदारणा करप गरजेचें, व्हॉईसरॉयानूय 
सुदारणांविशी आग्रह धरील्लो. टिळकाच्या होमरूल लीगाचे पयल्या 
वर्साच चवंदा हजार सभासद जाले आनी रोकडीच ही संरव्या तीस 
हजारांचेर गेली. इ.स. १९१८ वर्सा ब्रिटीश मजूर पक्षान भारताची 
होमरूलाची मागणी मान्य करची अशे तरेचो थाराव संमत केलो. 
होमरूलाचे म्हळ्यार अँनी बेझंट हिणें केल्ले माणणेंत, ग्रामपंचायती, 
नगरपालिका, जिल्हापरिशद, प्रांतिक शासन आनी राश्ट्रीय शासन 
ह्या सगळ्या थरांचेर स्वायत्तता माजिल्ली. पुराय स्वराज्य जाय, पूण 
ब्रिटीश साम्राज्याचें एक घटक राश्ट्र म्हणून रावपाक तयार आसा अशें 
उतर ब्रिटीश सरकाराक दिल्लें. साम्राज्यांतलीं सगळीच राश्ट्रां स्वायत्त 
आसर्ची, त्या सगळ्यांची मेळून एक व्हड लोकसभा आसची आनी 
तातूंत भारताक इंग्लंडासकट हेर सगळ्या राश्ट्रांवांगडा समानतेच्या 
तत्त्वाचेर प्रतिनिधित्व मेळचें अशें अनी बेझंट हिणें आपले मारणेचें 
स्वरूप स्पश्ट केल्लें. इ.स. १९१७ च्या ऑगस्ट म्हयन्यांत भारतमंत्री 
माँटेज्यू हाणें भारताक पांवड्या पांवड्यान स्वातंत्र्य दिवपाचो ब्रिटीश 
सरकाराचो हेत जाहीर केलो आनी भारतीय फुडाऱ्यांकडे विचारविनिमय 

करपारवातीर तो भारतांत आयलो. तेन्नाच भारतीय राश्ट्रीय काँग्रेसीन | 
अनी बेझंट हिका अध्यक्ष म्हणून वेंचून काडली. ह्या दोनय कारणांक | 
लागून होमरूल चळवळ थंडावली, इ.स. १९२० वर्सा लोकमान्य 
टिळकाक मरण आयलें. तोमेरेन महात्मा गांधीच्या फुडारपणारवाल 
स्वातंत्र्य आंदोलनाक नवें मोडण लागतालें. तेरवातीर होमरूल 
आंदोलन सोंपलें. 

- कों. वि. सं. मं. 


होमिओपथी : (पळेयात परिशिश्ट). 


होळकर, अहिल्याबाई ¦ (जल्म : इ.स. १७२५, चोंडी, बीड 
जिल्हो, महाराष्ट्र; मरण : इ.स. ऑगस्ट १७९५). 

मराठ्यांच्या इतिहासांतली एक म्हान बायल. तिच्या बापायचें 
नांव माणकोजी शिंदे. दो जातीन धनगर आशिल्लो. गांवची पाटीलकी 
ताचेकडे आशिल्ली. इ.स. 
१७३३ वर्सा पिरायेच्या 
आठव्या वर्सा, सुभेदार 
मल्हारराव होळकर हाचो 
पूत खंडेराव हाचेवांगडा 
तिचें लग्न जालें. 
स्वामिभक्त, उदार आनी 
धार्मिक कृत्तीचो मल्हारराव 
स्वकर्तृत्वान माळव्याचो 
सुभेदार जाल्लो. असो हो 
माव आनी धर्मिक करारी 
वर्तनाची माय गौतमाबाई हांच्या सहवासांत अहिल्याबाईचें व्यक्तिमत्व 
फुलत गेलें. तिका बाळबोध वाचन आनी मोडी लिखाण हांचें शिक्षण 
दिल्लें. अहिल्याबाईक घोवाचें सूरव चडशें मेळळेंना, तिचो घोव खंडेराव 
हो व्यसनी आशिल्लो. तशेंच ताका शिकारेचो नाद आशिल्लो. अहिल्याबाईक 
एक पूत आनी एक धूव, पूताचें नांव मालेराव आनी धुवेचें नांव 
मुक्ताबाई आशिल्ले. इ.स. १७५४ वर्सा सुरजमल जाटावांगडा कुंभेरी 
हांगा जाल्लया झुजांत रवंडेरावाक गुळी लागून मरण आयलें, ताच्यो ' 
हेर बायलो ताच्या वांगडा सती गेल्यो. पूण मावान अहिल्याबाईक 
सती वचपाक दिलीना, 

मल्हारराव खवूबदां पेशव्यांबरोबर मोहिमांनी उरतालो तेन्ना 
अहिल्याबाई घरचीं आनी दौलतीचीं कामां पळयताली. इ.स. १७६६ 
वर्सा मल्हाररावाक मरण येतकच अहिल्याबाईचेर व्हड आघात जालो. 
ताणें पेशव्यांकडल्यान इंदोर संस्थानाची जहागिरी मेळयल्ली. मल्हाररावा 
उपरांत मालेरावाक पेशव्यांकडल्यान रीतसर सरदारकी मेळळी पूण 
तो व्यसनी आनी पिशांतूर आशिल्लयान ताणें फक्‍त आठ-धा म्हयने 

येच्या बाविसाव्या वर्सा ताका मरण आयलें. 
ईक रवूब जालें. उपरांत तिणें तुकोजी होळकर 
बां ए क मल्हाररावाचे बायलेचे मांडयेर पोसको 
र फौजेची आनी मोहिमांची जापसालकी सोंपयली. ती 
ता खाजगी आनी दौलतीचो कारभार पळोवंक लागली. इंदोर 
वन लागसारच नर्मदाचे देगेर महेश्वर हांगा तिणें आपली. राजधानी 
तली आनी थंयच रावन ती राज्यकारभार करूंक लागली. तेन्ना 
ारांतलो पोरनो दिवाण गंगोबा तात्या हाणें अहिल्याबाईक, आपल्याक 
घेवन कारभार आपल्याकडे सोंपय म्हूण रवूब विनवणी केली. 
तें पळोवन ताणें राघोबादादाकडे संधान सादलें आनी 
दोराचेर घुरी घालून दोलत बळकावपाची विनवणी केली. 
तेप्रमाण राघोबादादान आपली तयारी केली. ह्या कारस्थानाचो 
याबाईक लागनाफुडें तिणें राघोबाचे घुरयेक तोंड दिवपाची 
केली. भोसले, गायकवाड, दाभाडे आनी शिंदे हांकां तिणें 
याक आदार करपाविशीं गुपीत पत्रां धाडलीं आनी पुण्याक 
धाडून माधवराव पेशव्याकडे दाद मागली. पेशव्यानय तिका 
स्तपणान पारिपत्य करपाविशीं निरोप धाडलो. 
अहिल्याबाई झूजची ना. ती कबलात करून रवंडणी दितली 
शी राघोबाची कल्पना आशिल्ली. पूण जेन्ना ती झुजाक तयार 
याचें राघोबाक समजलें तेन्ना तिची तयारी, हिंमत आनी 
[ पळोवन ताका अजाप जालें. चढाई केली जाल्यार 
कडल्यान रवर विरोध जातलो वा हार लेगीत मानची पडटली. 
बायल मनशेकडल्यान हार घेवप हाचे सारकी लज ना. अशे स्थितींत 
झूज टाळून मान राखचो हेंच बरें असो विचार करून राघोबान 
[ची उलोवणीं केलीं. उपरांत राघोबा इंदोराक अहिल्याबाईक 
क जेलो. अशे तरेन धीरान आनी मुत्सद्देणिरीन रोघोबाचेर 


दे, मोगल, निजाम हांचेर तिचे कर्तबणारीची छाप बसली. 
ल्याबाईन सुमार अठ्ठावीस वर्सा कारभार केलो. 
अहिल्याबाईन मावाच्या वेळच्या बऱ्याचशा कायद्यांनी सुदारणा 
. फौजेच्या बळय्याचेर तिणें रामपुऱ्याचे आनी चंद्रावंतांचे 
तांचे) बंड मोडून काडलें. पेशव्याचेर तिची खूब निश्ठा आशिल्ली. 
र राज्यांकडेय तिचे बरे संबंद आशिल्ले. अहिल्याबाईन भरपूर 
केलो. देव, ब्राह्मण आनी गाय ह्यो तीन गजाली तिका रवूब 
आशिल्लयो. तिका पांडित्याची आनी पंडितांची कदर आशिल्ली. 
पंडित, ज्योतिशी, वैद्य, कीर्तन - प्रवचनकार, कलाकार हांचो 
ती सदांच पाहुणचार, आदरसत्कार करताली. 

. _ तिणे बांदिल्ली देवळां, देवळांचे जीर्णोद्दार, घाट, धर्मशाळा, 
यो आनी अन्नछत्रांक लागून भारतभर अहिल्याबाईचें नांव घेवप 
जंय ज॑य तीर्थ आनी क्षेत्र आसा थंय तिची याद स्मृती आसा. 

होळी 


काशी, गया आनी सारटी सोमनाथ हांगाच्या देवळांचो तिणें जीर्णोध्दार 
केलो. बारा ज्योर्तिर्लिंगांक, उपरांत सप्तपुऱ्यो आनी चार धामांक तिणें 


-द्रव्यदान केलें. अयोध्या, मथुरा, हरद्वार, काशी, कांची, अवंती, द्वारका 


ह्यो सप्तपुऱ्यो आनी बदरीनारायण, द्वारका, रामेश्वर, जगन्नाथपुरी 
हीं चार धामां हांगा देवळां, घाट, अन्नछत्र, धर्मशाळा तिणें बांदल्यो 
आनी यात्रेकरूंची सोय केली. तिचे यादीक तुकोजीचो अनौरस पूत 
श्रीमंत यशवंतराव होळकर हाणें इ.स. १७९९ वर्सा महेश्वर नगरांत 
घाट बांदलो आनी अहिलेश्वर नांवाचें व्हड देवूळ बांदलें. 

- को. वि. सं. मं. 


होळी : एक लोकोत्सव. हाका उत्तरेत होरी, महाराष्ट्रांत होळी वा 
शिमगा आनी कोंकण - गोंयांत शिगमो अशीं नांवां आसात. 
देशीनाममालेंत हेमचंद्रान ह्या उत्सवाक “सुणिम्हअ' म्हणजे 'सुग्रीष्मक' 
अशें नांव दिल्लें. ह्या नांवापसूनच कोंकण - गोंयांतल्या मराठींत 
'शिगमो' हें उत्तर सिध्द जालां आनी महाराष्ट्रांत हेर भागांत वर्णविपयीन 
शिमगा अशें ताचें रूप चालींत आयलें अशें जाणकारांचें मत आसा. 
फाल्गुनी पुनवेपसून पंचममेरेन पांच ते स दिसांभितर 
देशाप्रमाण कांयकडे दोन दीस तर कांयकडे पांच दीस हो उत्सव 
मनयतात. ह्या उत्सवांत होलिका दहनाचें वा होळी पेटोवपाचें मुखेल 
विधान आसता. ह्या होळी पेटोवपाचे परंपरेची सुरवात होलिका वा 
होलाका, ढूंढा, पुतना हांच्यासारक्या ल्हान भुरज्यांक पिडा दिवपी 
राक्षसिणींच्या दहनाच्या पुराणोक्त कथांत आसूं येता वा मदनदहनाच्या 
कथेंतय ती आसपाक शकता. कांय विद्वानांच्या मतान हो पुर्विल्ल्या 
अग्निपुजकांचे परंपरेचो अवशिश्ट आविश्कार आसुंये. 
ह्या उत्सवाचो धार्मिक विधीविधान अशें भद्रा नाशिल्लया 
फाल्गुनी पुनवेच्या सांजे व्रत करप्यान शास्त्रपूत मार्गान होळी पेटोवची. 
होळी मात दिसाची पेटोवची न्हय. कर्त्यान पयलीं शुचिर्भूत जावन 
आनी देशकालाचो उच्चार करून *सकुटूम्बस्य मम ढुष्ढाराक्षसी प्रीत्यर्थ 
तत्पीडापरिहारार्थ होलिका पूजनमहं करिष्ये ।' असो संकल्प करचो. 
मागीर लांकडां, कापट्यो, शेणयो हांची रास करून तातूंत एरंड वा 
तसल्याच कसल्याय झाडाची खांदी उबी करची. उपरांत 'श्रीहोलिकाये 
: नम : असो प्रणाम मंत्र म्हणून होळयेची शोडशोपचार पुजा करची 
आनी मागणें करचें. ताचेउपरांत होळयेक तीन प्रदक्षिणां घालच्यो 
आनी बोब मारून हळशिकावणीं उतरां म्हणचीं, नाचचें आनी गावचें. 
भविष्यपुराणांत ह्या सणाची कथा दिल्ली आसा ती अशी - 
पयली ढुंढा वा ढौंढा नांवाची एक राक्षसी गांवांत येवन ल्हान 
भुरज्यांक पिडापीड करताली. तेन्ना लोकांनी तिका बुरश्यो गाळी 
आनी शाप दिवन, सगळ्याक उजो पेटयलो आनी तिका भिसडायली 
अशेतरेन तांणी तिका धांवडायली. ह्या उत्सवाचें लौकिक विधिविध्रान 
अशें - 


होळी 


होळी पुनवेचे पयलीं येवपी पुनवेच्या (म्हणजे माघी पुनवेच्या) 
दिसा गांवाच्या मदेगाक वा नाक्याचेर एक एरंडाची रवांदी पुरून 
होळयेची म्हूर्तम्हेड रोयतात. हे पुनवेक दांडीपुनव अशेंय म्हण्टात. 
उपरांत फाल्गुन शुध्द पंचमीपसून होळये रवातीर लांकडां, शेणकुटां 
एकठांय करपाक सुरवात जाता. लांकडां - शेणकुटां चोरून हाडचीं 
असो समज आसा. होळी पेटोवपारवातीर लागपी उजो चांडाल 
जातीच्या एकाद्र्या मनशाकडच्यान वा ल्हान भुरण्याकडच्यान हाडचो 
अशें सांगलां. होळी पेटल्या उपरांत गांवाभायर वचून वा गांव व्हड 
आसल्यार ताच्या गल्ली गल्लीनीं, गटांनी भोंवन, वाद्यां वाजयत, बुरशो 
जाळी मारीत आनी बुरशी पदां म्हणत, नाच करत दिसाचो सगळो 
वेळ सारपाचो. ह्या वेळार रंय खंय दानां करपाचीय प्रथा आसा. 
पुराय होळी जळळ्या उपरांत ती दूद वा तूप शिंपडावन शांत करची 
आनी जमिल्लया लोकांक नाल्ल, अनस सारकिल्लीं फळां वांटचीं. त्या 
दिसाची सगळी रात नाचून आनी गावन सारची, दुसऱया दिसा 
सकाळीं खूब हळशिकावणें उलोवन होळयेचो गोबर विसर्जीत करचो. 
कांय जार्‍्यांनी हो गोबर आनी शेण, चिरवल आंगाक मारवून नाचप- 
जावप करपाचीय चाल आसा. ह्या दिसा चांडालाक स्पर्श करपाचो 
मुखेल विधी शास्त्रांत सांगिल्लो आसा, 
पयलीं हो सण चडकरून लौकिक पातळेवयलोच आसुंये. 
कालांतरान तातूंत उच्च संस्कृतीच्या लोकांकडल्यान कितल्याय धार्मिक 
आनी सांस्कृतिक विधीविधानांची भर पडली तरीय ह्या सणाचें लौकीक 
स्वरूप मातय ना जालें ना हें आयज होळयेचें सगळेकडेन प्रचलित 
आशिल्ले स्वरूप पळयतकच जाणवता. 
आयच्या होळयेच्या उत्सवांत जायत्यो तरा आस्पाविल्ल्यो 
आसात. होलिकोत्सव, धुलिकोत्सव आनी रंगोत्सव ह्यो तीन तरा तर 
सहजतायेन दिसतात. होळी, धुळवड आनी रंगपंचमी हीं तांचीं 
वळरिवरची नांवां, भारताच्या वेगवेगळ्या वाठारांनी ह्या तीनय प्रकारांची 
होळी मनयतात, तशेंच प्रांताप्रमाणय तिचे वेगवेगळे अविशकार जातात. 
फाल्गुन शुध्द चतुर्दशीक बंगालांत दोलायात्रा नांवाच्या 
उत्सवाक सुरवात जाता. त्या दिसा घरांतलो यजमान उपाशी रावन 
सकाळीं कृष्णाची आनी सांजेची अग्नीची पुजा करता. पुजा सोंपल्या 
उपरांत कृष्णमुर्तीचेर फल्णू म्हळ्यार गुलाल उधळावन जमिल्लया 
मनशांचेरय तो उधळटात. उपरांत घराभायर एक व्हडली तणाची 
मनशाची आकृती करून लासतात. हीच थंयची होळी. पूण बंगालांतल्या 
कांय जातींनी मात महाराष्ट्राप्रमाण सगळ्या तरांचीं धुमशेणां चलतात. 
तो उत्सव फाल्गुन शुध्द अयोदशीपसून पुनवेमेरेन चलता. पुनवे दिसा 
कृष्णमुर्ती झोपाळ्याचेर वा पाळण्यांत दवरून तिका झोकड्यो काडटात. 
बंगालांतल्या रवेडयांनी जाल्यार हो उत्सव भौशिक स्वरुपांत मनयतात. 
ओडिसा प्रदेशांत होळी जायना. फकत दोलोत्सव जाता. 
थंयचे चैतन्यपंथी लोक कृष्णमूर्तीची पालखवेंतल्यान घरान घर मिरवणूक 

व्हरतात. दर घरांत कृष्णमूर्तीक अत्तर लावन गुलाल उ 
तशेंच तांकां वस्त्रप्रावरणां आनी दक्षणां दितात. कांय उ 


लोक आपल्याभितरल्या एकट्याक कृष्णाचो भेस करतात आनी त 
भोंवतर्णीं टिपऱ्यांचो नाच करतात 
उत्तर प्रदेशांत फाल्गुन शुध्द पंचमीपसून पुनवेमेरेन तां 
= हळदुवे कपडे घालून गुलाल उधळायत आनी पदां म्हणत 
कालक्रमणा करतात. पुनवेच्या दिसा नाक्याचेर होळी पुजनाचो आनी 
दहनाचो सुवाळो जाता, % 
महाराष्ट्रांत कांय सुवार्तींनी हो उत्सव फाल्गुन शुध्द नवन 
पसून पुनवेमेरेन जाल्यार कांय कडे पुनव ते उमास ह्या काळांत 
जाता. आंबो, माड, माडी, एरंड सारकिल्लया झाडांचे वा खांदयांचें दह 
करपाची चाल आसा. होळयेक पुरण पोळयेचो निवेद्य लागता. होळयेच्य 
निमतान पयलीं एकामेकांच्या आंगाचेर अश्लीलता सूचक उतरांचे द 
चित्रांचे ठशे काडपाची, तमाशाचे फड गाजोवपाची, कॉफी, भांग, सोरो, 
अफू हांच्यासारकीं उत्तेजक पेयां आनी द्रव्या घेवन हळशीकावणें आः 
अर्वाच्च्य पदां म्हणपाची वा गाळी मारपाची चाल सगळेकडेन अ 
तशेंच होळयेकडेन बसून गंजीका,इस्पीक वा सोंगाट्योय 
खेळ) खवेळटाले. होळयेच्या दुसऱया दिसा होळयेचेरच 
उदकान न्हाताले. मागीर होळयेची पुजा करून, गोड-धोड जेवण 
करताले आनी देवाचे भेटेक वताले. 


करतात. तेंरवातीर कांय दीस पयलींच एक झाड पळोवन दवरतात. 
होळयेच्या राती गांवकरी ढोलकें वाजयत त्या झाडाकडेन वतात. 
झाडाची पुजा करून तें कापतात आनी सुमार १५-२0 हातांचो 
कुडको खांद्यार घेवन गांवकरी नाचयत देवळाकडेने येतात, थंय एका 
फोणकुलांत तो झाडाचो तोणको उबो करतात. ताका आंब्याच्या 
पानांनी नटयतात. ताच्या एका तोंकाक नाल्ल दवरतात आनी 
फुड्यांत एक कागदाचो झेंडो लायतात. मागीर होळयेक हळ 
लायतात आनी नाल्ल फोडटात. तेन्नाच जें कितें हळशिकावणें 
आसता तें उलयतात. 

हें हळशिकावणें उलोवपाफाटलो उलगडो असो करूं 

फाल्गुन शुध्द १५क पुर्वा फाल्गुनी नरेत्र येता. त्या नरवेत्राची 
देवता भग. भगा चो रूढ अर्थ आसा जननेंद्रिय, म्हणजेच बायलेचें 
इंद्रीय, तेन्ना भगाच्या नांवान अश्लील उलोवप ही एक पुजाच, तो तै 
देवतेचो सन्मान जावन आसा. 

गोंयांत होळयेच्या निमतान वेगवेगळ्या तरेचीं सवंगां येत 
*खेळये' येतात आनी मागीर राधानाच जाता. 

मद्रासांत शिवालया मुरवार पेटयतात. हो मदन 
प्रकार आसुंये, 

- को. वि. सं. मं. 


रॉस, मरण : ३१ जुलय १९१२, लंडन). 
भारतांतलो ब्रिटीश प्रशासक आनी भारतीय राश्ट्रीय सभेचो 


१८५७तल्या उठावा वेळार ह्यूम इटावा जिल्ह्याचो मॅजिस्ट्रेट म्हूण 
कारभार पळ्यतालो. उपरांत वायव्य प्रांतांत तो सरकारी महसूल 
याचो अधिकारी जालो. १८७0 - ७९ मेरेन तो केंद्र सरकारांत 
कारभारी म्हूण वावूरतालो. पूण नेमाळ्यांतल्यान तो भारतीय लोकांच्या 
जाराण्यांक वाचा फोडटा आनी भारतीय लोकांकडेन आशिल्ली ताची 
कळ पळोवन, ब्रिटीश सरकारान ताची परतून प्रांताचो कारभारी 
ण नेमणूक केली. 
ल्हानपणासावनच ह्यूमाक लोककल्याणाची तळमळ आशिल्ली. 
` देखून भारतीय शासकीय सेवेंत ताणें शिक्षण, पोलीस खवात्यांतली 
सुदारणा, सोऱ्याचो वेपार, भारतीय भाशेंतलीं नेमार्ळीं, बालगुन्यागार 
सुदारणा केंद्रा अशा साबार विशयांनी रवोलायेन लक्ष घालून तातूंत 
' सुदारणा घडोवन हाडपारवातीर तो वावूरलो. तो प्रशासक म्हूण काम 
करता आसतना ताणें सुचयल्लयो सुदारणा कांय प्रमाणांत सरकारान 
मान्य करून घेतिल्लयो. 
शासकीय सेवेंतल्यान १८८२त तो निवृत्त जाल्याउपरांत 
आपले कल्पनेप्रमाण भारतीयांच्या कल्याणाखातीर स्वतंत्रपणान 
वावूरपाक लागलो. १८८५त भारतीय राष्ट्रीय सभा (काँग्रेस) अस्तित्वांत 
आयली. उपरांत बावीस वर्सा ताणें काँग्रेसचो सचीव म्हूण वावर 
केलो. सुरवेच्या काळांत काँग्रेसचो सचीव म्हूण वावर केलो. सुरवेच्या 
काळांत काँग्रेसीन उदारमतवादी पद्दत आपणायल्ली. पूण उग्र कल्पना 
वाडत गेली तेन्ना ह्युमाचो काँग्रेसीवयलो ताबो गेलो. १९९४त तो 
` भारत सोडून लंडनाक गेलो. थंय 'डलवीच लिबरल संस्थेचो' अध्यक्ष 
` म्हूण ताणें मरसर वावर केलो. 
| अलन ह्यूम हो बरो प्रशासक, समाजसेवक आशिल्लो. तशेंच 
शेवण्यांसंबंदी म्हायती एकठांय करपाचीय ताका आवड आशिल्ली. “द 
_ जॅम बर्डस्‌ ऑफ इंडिया, बर्मा अँड सिलोन' ह्या शेवण्यांविशीं म्हायती 
`= दिवपी पुस्तकाचो तो सह-लेरवक आसा. तरेकवार सवण्यांचीं एकठांय 
केल्ली पारवा, काती आनी तांतयां उपरांत ताणें ब्रिटीश म्युझियमाक 
दिलीं. भारतीय राश्ट्रीय काँग्रेसचो संस्थापक म्हूण ताका भारतीय 
इतिहासांत म्हत्वाची सुवात आसा. 
- कों. वि. सं. मं. 


ह्यूमन सोसायटी : समाजशास्त्राचेर आदारिल्लो एक ग्रंथ. हो 
= ग्रंथ किंग्जले डेव्हिस हाणें इ.स. १९५० च्या सुमाराक बरयलो. ह्या 
ग्रंथावरवी ताणें मानव समाजाचें स्वरूप, मनीस आनी समाज, 


ह्यूमन सोसायटी 


मुखेल समुह, मुखेल संस्था, लोकसंरव्या आनी समाज, समाजीक 
परिवर्तन ह्या मुखेल मुद्याचेर आपले विचार मांडिल्ले आसात. 

मानवी समाजाचें स्वरूप सांगतना डेव्हिसान मनीस प्राण्याचे 
संस्कृतीवरवीं मनशाचें वेणळेंपण स्पश्ट केलां. कारण संस्कृतीचें 
स्वरूप हें मनशाची विचार पद्दत आनी वागणूक हांचेर प्रभाव घालपी 
आसा. फुडें समाजशास्त्रीय दृश्टीकोन स्पश्ट करतना डेव्हिसान आयच्या 
समाजामुरवावयले व्यापक प्रस्न म्हळ्यार समाजीक रचणूक, समाजीक 
कार्या, संघटना आनी कार्य हांचो आशिल्लो संबंद, समाजीक आंतरक्रिया, 
समाजीक परिवर्तन कशें जाता, ह्या समाजाच्या मूलभूत प्रस्नांचीं 
उत्तरां तात्त्विक वा धर्मीक आंगान दिनासतना समाजीक आंगान 
दिवपाचो यत्न केला. तशेंच समाजीक धोरणां थारावपारवातीर समाजाचें 
गिन्यान मेळोवप गरजेचें आसता आनी हें गिन्यान समाज शास्त्राच्या 
अभ्यासावरवीं मेळटा. तेचपरी मनशाक स्वताविशींचें आनी समाजाविर्शीचें 
सूक्ष्म संवेदन जाणून घेवंक मेळटा. 

समाजांतलीं नियंत्रणात्मक नियमनां, दर्जो, कार्यान्वित भुमिका 
हांचें विवेचन करून तेवरवीं डेव्हिसान समाजीकरण हे प्रक्रियेचें म्हत्व 
कशें आयलां तें दारवोवन दिलां. समाजीकरणांत स्वत्वाचो विकास हो 
भाग म्हत्वाचो आसता. समाजापसून पयस राविल्लया भुरर्‍्यांचीं उदाहरणा 
दिवन संस्कारण जाल्लयान हीं भुरणीं शारिरीक आनी बौध्दिक नदरेन 
कमी वाडीचीं कशीं उरलीं हें ताणें स्पश्ट केलां. 

समाजाचो अभ्यास करतना समाजांत आशिल्लया पंडाचो 
अभ्यास करप गरजेचें आसा, ते नदरेन डेव्हिसान प्राथमिक गट, 
दुय्यम गट, गांवजिरे आनी नागरी गट, जमाव, जनसंपर्क जाती, 
स्तरव्यवस्था, लग्न आनी कुंटूंब आदिचेर आपले विचार उक्तायल्यात. 

फुडें ह्या ग्रंथांत ताणें विज्ञान आनी तंत्रविज्ञान, अर्थीक, 
राजकीय आनी धर्मसंस्था हांचें विवेचन केल्लें आसा. तंत्रविज्ञान आनी 
समाज हांचो विचार करतना ताणें तंत्रविज्ञानाचेर प्रभाव आशिल्ल्या 
अर्थीक आनी राजकीय संस्थांक म्हत्व दिलां. राज्य संस्थेक आशिल्ली 
सार्वभौम सत्ता, संरक्षणाविरशींच्या कार्याची मक्तेदारी हाकालाणून 
गटांची रावण आनी समाजीक नियमनांची अंमलबजावणी हीं म्हत्वाची 
कामां राज्यसंस्था करता. लोकशाही राजकीय संघटना अशेतरेन 
बांदिल्ली आसता, लोक आपले पसंतीचे शाशनकर्ते वेंचूक शकतात. 
डेव्हिसान विश्वराज्याची संकल्पनाय प्रतिपादन केल्ली आसा. 

धर्मसंस्थेविशींच्या समाजशास्त्रीय दृश्टीकोणांत डेव्हिस हाणें 
अशें स्पश्ट केलां धर्म हो कांय वैयक्तीक आनी समाजीक म्हत्वाची 
कार्या करता. धर्म गटांच्या मुल्यांक बळ मेळोवन दिता आनी 
समाजांतल्या फुटीरपणाचे प्रवृत्तींचेर बंदी घालता. 

डेव्हिसाच्या विवेचनांतलो सगळ्यांत म्हत्वाचो मुद्दो म्हळ्यार 
समाजीक परिवर्तन, ताच्या मतान समाजीक मूल्यां, वेगवेगळा प्रकारच्यो 
क्रिया, नियमनां, आंतर - क्रिया - प्रक्रिया. हांकांलाणून समाजीक 


वळ 


परिवर्तन घडटा. हातुंतल्या एका विभागांतलो बदल ल्हव ल्हव हेर 
विभागांत जावन परत नवें परिवर्तन जाता. 

डेव्हिसान ह्या ग्रंथांत फकत एकाच विचार प्रवाहांचो आग्रो 
घरीनासतना विसाव्या शतमानांत रूढ आशिल्ल्या समाज शास्त्राविशींच्या 


विचारांची गांथन केल्ली आसा. 
- कों. वि. सं. मं. 


ठळठ : देवनागरी वर्णमाळेंतलें चौतिसावें अक्षर. ह्या वर्णाच्यो तीन 

अवस्था आसात. हातुंतली पयली आनी दुसरी अवस्था इ.स. च्या 

दुसऱ्या शतमानांतल्या शक क्षत्रप उघवदांत आनी ताची बायल दक्षमित्रा 

हांच्या नाशिक हांगाच्या लेखांत दिसून येता. तिसरी अवस्था काकतीय 

वंशांतल्या राजा गणपती हाच्या काळांतल्या चेब्रोल लेखांत (इ.स. 

१२१३) मेळटा. जिबेचें मूळ हैं ह्या बणचिं उच्चारण स्थान आसा. 
'ळ'चो विकासक्रम असो - 


००3८ रळ 
- को. वि. सं. मं. 


क्ष : देवनागरी लिपयेंतलो पस्तिसावो वर्ण. हाच्यो पांच - स अवस्था 
मेळटात. पयली अवस्था इ. स. च्या दुसऱ्या शतमानांतल्या उषवदांत 
आनी दक्षमित्रा हांच्या नासिक हांगाच्या लेखांत; दुसरी इ.स. दुसऱ्या 
शतमानांतल्या शक क्षत्रप रुद्रदामा हाच्या गिरनार हांगाच्या 
शिलालेखांत; तिसरी इ. स. च्या ४ थ्या शतमानांतल्या गुप्तसम्राट 
समुद्रगुप्त हाच्या अलाहाबाद हांगाच्या रवांब्यावयल्या लेखांत; चवथी 
इ. स. च्या सव्या शतमानांतल्या 'उष्णीषविजयधारिणी* नांवाच्या 
ताडपत्री पुस्तकांत; पांचवी मेवाडचो गुहिलवंशी रावळ समरसिंह 


हाच्या वेळच्या (इ.स. १२७३) चिरवा लेरवांत आनी सवी अवस्था त्या . 


उपरांतच्या लेरवनांत दिसून येता. 
'क्ष'चो विकासक्रम असो - 


तरचा वब्लद 


कामधेनुतंत्रांत हाचें वर्णन केल्लें आसा, तें अशें - 
क्षकारं श्रुणु चार्वडगि कुण्डलीत्रयसंयुतम्‌ । 
चतुर्वर्गमयं वर्ण पञ्चदेवमयं सदा । 
पञ्चप्राणात्मकं वर्ण त्रिशक्तिसहितं सदा । 
त्रिबिन्दुसहितं वर्णमात्मादितत्त्व संयुतम्‌ ॥ 


कोंकणी विश्वकोश : 


अर्थ - चारूगात्री पार्वती, क्षकार हो कुंडलित्रयान युक्‍त, चतुव 
पंचदेवमय, पंचप्राणात्मक, त्रिशक्तिस॒यत, त्रिबिंदूसयत आ 
आत्मादितच्वांनी युक्त असो वर्ण आसा. 

कंठ हें ताचें उच्चारणस्थान आसा. 


- को. वि, सं. 5 


क्षुद्रक : एक पुर्विळें गणराज्य. मालव आनी क्षुदरक ह्या दो 
णराज्यांचो उल्लेख महाभारतांत आयला. ग्रीक लेखकांनी मालवां 
मल्लोई आनी भुद्रकाक ओविसिड्काई अशी नावा दिल्यांत. ग्रीक लेरवव 
तांकां दानवासुरांचे वंशज मानतात, तांचें गणराज्य बियास आ ळ् 
सतलज जाल्यार मालवांचें रावी न्हंयेचे देगेचेर आशिल्ले 
क्षुद्रक आनी मालव ह्यो दोन जाती पराक्रमी आसल्याकारणा' 
सदांच तांचे मदीं झुजां जातालीं. ग्रीक राजा सिकंदर हो जेन्ना बिर 
न्हंयेमेरेन आक्रमण करून झेलम न्हंयेमार्जान परत वचूंक लागल 
तेन्ना ह्या गणराज्यांतल्या लोकांनी ताका विरोध केल्यान ताणें माल 
गणराज्याचेर घुरी घाली आनी तांचो पराभव केलो. तांची जाल्ली दुर्द 
पळोवन क्षुद्रक लोक ताका शरण आयले. 
पूण कर्टियस आनी डियोडोरस हांच्या मतान तें युध्द सिकं 

आनी क्षुट्रक हांचेमदी जालें आनी क्षुद्रकांनी झूज करून जैत मेळयल्लया 
उल्लेख पतंजलीन केला. मालवाप्रमाण क्षुद्रकांनीय सिंकदराकडे झुर 
केलां, { 
क्षुद्रक लोक हुशार आशिल्ले. पूण सिंकदराच्या 
तांचो तण लागनाशिल्लया कारणान क्षुद्रक सिकंदराक शरण गेले 
- को. वि. सं. म 


्षेत्रपाळ : एक ग्रामदेव. क्षेत्र म्हळ्यार शेत आनी तें राखता तो 
्षेत्रपाळ. शिवपरिवारांतल्या भैरव श्रेणीच्या दैवतांत ताची 
जाता. 

ऋउ्वेदांत ताका धक्षेत्रस्यपति' म्हळां. वैदिक आर्य पशुपालक 
अशे भटके अवस्थेंतल्यान मुरवार वचून काळांतरान शेत करून 
स्थिर जाले. त्या काळांत हो देव उत्पन्न जालो, अशें कांय जाण 
मत आसा. त्यापयलींच तो अस्तित्वांत आशिल्लो अशेंय कांय 
मानतात, वैदिक ऋषी ताका 'तूं आमचो हितकर्तो आनी आमच्या 
जाये-घोड़यांचें पोशण कर” अशें प्रार्थितात. शेत नांगरपा पयलीं वा 
पेरणी करपा पयलीं क्षेत्रपाळाक बळी दिवन संतुश्ट करपाची रै 
आयजय शेतकऱ्यां मदीं आसा. हाका रवेत्री म्हण्टात. 

सुरवेक कृषिंदैवत म्हण उत्पन्न जाल्लो हो देव, ताचे गुणधर्म 
आनी कार्य शैवघर्माक फाव अशें आशिल्लयान तो शिवपरिवारांत दार 
जाल्याउपरांत ताच्या वांगडा सुणोय आयलो. 

क्षेत्रपाळाचें वर्णन : कमराक सोरपाचें वेश्‍्टन, 


दाव्या हातांत नरकपाल अशो ताच्यो मूर्ती 


प्रयोगसार ग्रंथांत 'क्षेत्रपाळाची पुजा पयलीं" आनी शिवाक 
र अशें सांगलां. ना जाल्यार क्षेत्रपाळ शिवपुजेचें सुकृत ना 
1. जैनूय ताका स्वतंत्र दैवत म्हण मान दितात. 

- कों. वि. सं. मं. 


त: देवनागरी लिपयेंतलो छत्तिसावो वर्ण. हाच्यो तीन अवस्था 
पयली क्षत्रप वंशांतलो राजा रूद्रदामा हाच्या गिरनार 
त (इ.स.चें २रें शतमान); दुसरी पयलेचें रुपांतर आनी 
| अबुचो परमार राजा धारावर्ष हाच्या काळांतल्या (इ.स. 
) ओरिआ लेखांत मेळटा. ज्ञ चे अर्थ (१) विद्वान (२) जिवात्मो 
आनी (४) ब्रह्मदेव अशे आसात. हाका समासांत येवजिल्लो 
र हाचो अर्थ जाणपी असो जाता. देरवीक : सर्वज्ञ, शास्त्रज्ञ. 
*ज'चो विकासक्रम असो - 


Cb ME 


- कों. वि. सं. मं. 

४ (जल्म : इ.स. १२७५ आळंदी; मरण : १२९६ 


र एक व्हड संत. महाराष्ट्रांतल्या भक्तिपंथाचो तो प्रवर्तक 
तशेंच सगुण आनी निर्गुण हांचे एकवटीचें निवेदन करपी भागवत 


शौ य धर्माचो तो प्रचारकय आशिल्लो 
Fr 
Er i 2 पि १ 


ताच्या बापायचें नांव विठ्ठलपंत 
ष्ट्र fe 


आनी आवयचें नांव रूक्मिणी. 
ताच्या भावांचीं नांवां निवृत्तिनाथ 
आनी सोपानदेव. मुक्ताबाई ही 
ताची भयण. 

पैठणापसून चार कोसांचेर 
गोदावरीचे उत्तर देगेचेर 
आशिल्ल्या आपे गांवचे 
पा ज्ञानेश्वराचें जाण्टेले कुलकर्णी 

आशिल्ले. हें घराणें देशस्थ यजुर्वेदी, वत्सगोत्री, माध्यंदिन फांटयाचे 
आशिल्ले. ह्या घराण्याचो मूळ पुरूश हरिहरपंत. ताचो पूत रामचंद्र 
पुरूश हरिहरपंत. ताचो पूत गोपाळपंत आनी ताचो पूत त्र्यंबकपंत 
हे पुरूश आपे जांवचें कुलकर्णीपण वंशपरंपरेन चलयताले. 
जञानेशवराचो बापूय विठ्ठलपंत वैरा्यशील आशिल्लो, आळंदीक 


ज्ञानेश्वर 


(अलंकापुरी) येवन तो सिध्देश्वराच्या देवळांत रावलो. तेन्ना थंयच 
रावपी सिधोपंताचे धुवेकडेन ताचें लग्न जालें. उपरांत दक्षिणेच्यो कांय 
तीर्थयात्रा करून परत तो आळंदीक आयलो. मागीर कांय तेप तो 
आवय - बापायवांगडा आपेजांवांत रावलो आनी परत आळंदीक येवन 
तो संसारांत घुस्पलो. पूण एक दीस परत एकदां ताचें वैराज्य वयर 
सरलें. संसाराचो त्याग करून तो काशियात्रेक गेलो आनी थंय वचून 
ताणें रामानंद स्वामीक फट सांगून संन्यास घेतलो. ताची बायल 
रूक्मिणीन त्यारवातीर खूब शोक केलो. 

एकदीस रामानंदस्वामी रूक्मिणीक मेळळो. ताणें तिका 
"सौभाग्यवती, पुत्रवती भव" म्हणून आशिर्वाद दिलो. तो आशिर्वाद 
आयकून ती हांसली. रामानंदस्वामीन तिका हांसपाचें कारण विचारलें 
तेन्ना तिणें आपलो घोव काशीक वचून संन्याशी जाला म्हणपाचें 
सांगलें. स्वामीन हे गजालीचो सोद घेतलो तेन्ना ताचो शिश्य चैतन्य 
होच तिचो घोव म्हणपाचें सांगलें. स्वामीन ताका मुक्त केलो आनी 
परत गृहस्थाश्रमी जावन संसार करपाक सांलें. ताचेउपरांत 
विद्रुलपंताक निवृत्तिनाथ, ज्ञानेश्वर, सोपानदेव आनी मुक्ताबाई नांवाची 
चार भुरगीं जालीं. तातुंतलो एक म्हणजे ज्ञानेश्वर. पूण संन्याशाची 
भुरजीं म्हणून लोक तांकां हीन लेखपाक लागले. 

एक दीस विठ्ठलपंत भुरज्यांवांगडा गिरीप्रदक्षणा घालतालो 
त्यावेळार निवृत्तीनाथ वाट चुकून एके गुहेत पावलो. थंय रावपी 
गहनीनाथान ताका थंय सात दीस दवरून घेतलो आनी महावाक्याचो 
बोध करून नाथसंप्रदायांत आस्पावन घेतलो. उपरांत श्रीकृष्णाची 
उपासना दिवन गुहेंतल्यान भायर धाडलो. निवृत्तीनाथान मागीर परत 
येवन आपल्याक मेळिल्लो ज्ञानोपदेश ज्ञानेश्वराक दिलो आनी तो ताचो 
गुरू जालो. उपरांत ह्या भुरऱ्यांच्यो मुंजी करपाक कोणच तयार 
जायनात म्हणून विठ्ठलपंत दुरव्खी जावन प्रयागाक गेलो आनी थंयच्या 
त्रिवेणी संगमांत ताणें बायलेवांगडा आत्मसमर्पण केलें. 

आवय - बापूय ना जाले तें पळोवन भुरी भियेलीं. एक 
दीस ज्ञानेश्वरान निवृत्तीनाथाक पैठणाक वचून मुंजीविशीं ब्राह्मणांचो 
निर्णय घेवयां म्हणपाचें सुचयलें थंय वतकच थंयच्या ब्राह्मणांक तांची 
काकळूत दिसली. तार्णी सगळीं शास्त्रां सोदलीं पूण संन्याशाच्या 
भुर्यांच्यो मुंजी बांदपाक तांकां रवंयच आदार दिसलोना. शेवटाक 
त्या ब्राह्मणांनी तांकां परमार्थमार्गाक लागून देवाची भक्ती करपाक 
सांगलें. तेन्ना ज्ञानेश्वराक आपली मूंज केन्नाच जावचीना म्हणपाचें 
कळळें. आतां फक्त देवाचीच भक्ती करपांत काळ सारप म्हणपाचें 
ताणें थारायलें. 

पूण इतल्यानच तांचो छळ सोंपलोना. एकदीस हीं भावंडां 
गोदादेगेचेर बशिल्लीं तेन्ना थंय कांय टवाळरवोर आयले. लागींच 
आशिल्ल्या रेड्याक बोट दारवोवन तांणी म्हळें, “ज्ञानदेवा, तुजें जें नांव 
तेंच ह्या रेड्याचेंय नांव आसा. तेन्ना तूं आनी तो आमी सारके 

समजुंचे?' ताचेर ज्ञानेश्वरान आमी शरीरान वेगळे दिसले तरीय 
आत्मरुपान एकच आसात म्हणपाचें सांगलें. ताचेर त्या टवाळ्यांनी 
ताका रेड्याच्या तोंडांतल्यान वेद वदोवपाक सांगले. ज्ञानेश्वराकय 
पेठणकारांक चमत्कार दारवोवपाचोच आशिल्लो. तो उठून रेड्याफुड्यांत 
जलो आनी ताणें आपलो वरदहात ताचे तकलेर दवरलो. उपरांत तो 
रेडो ऋरवेद, यजुर्वेद आनी सामवेद शुध्द, सुस्वर म्हण्टा म्हणपाचें 
लोकांक आयकुपाक आनी दिसपाक लागलें, हो साक्षात्कार पळोवन 
पैठणच्या ब्राह्मणाचो गर्व देवलो आनी तांकां पश्चात्तापय जालो, 
ताचेउपरांत कांय दीस ते थंयच रावले आनी आपल्या विभूतिमच्चाचें 
तेज दाखोवन तीं थंयच्यान गेलीं थंयच्यान तीं भावंडां नगर जिल्ह्यांत 
प्रवरा न्हंयेचे देगेचेर वशिल्लया नेवासे ह्या गांवांत आयलीं. थंय येतकच 
्ञानेश्वरान मेल्ल्या सच्चिदानंदाक जिवो करपाचो चमत्कार केलो. 

मागीर निवृत्तिनाथान ज्ञानेश्‍वराक सामान्य लोकांक 
कळपासारकी गीतेचैर टिका बरोवपाक सांरलें. ज्ञानेशवरान गुरूची 
आज्ञा मानली आनी थंयच्या शिवाच्या देवळांत बसून ताणें ओवीरूपांत 
टिका सांगपाक सुरवात केली. हो ग्रंथ ९,००0 ओव्यो इतको व्हड 
जालो आनी तो सगळो सच्चिदानंदान आदरपूर्वक बरोवन घेतलो. ह्या 
ंथाचें नांव भावार्थदीपिका अशें दवरिल्लं पूण ज्ञानेश्वरान ताची रचना 
केली म्हणून ज्ञानेश्वरी ह्याच नांवान तो प्रसिद्द जालो. 

ज्ञानेश्वरीच्या रचनेउपरांत ही सगळी मंडळी पंढरपुराक 
जेली. थंय तांची नामदेवाकडेन भेट जाली. हे भेटीचें पर्यवसान म्हणजे 
नामदेव ज्ञानेश्वराचो भक्‍त जालो. थंयच गोरा कुंभार, चोरवामेळा, 
नरहरी सोनार सारकिल्ली संत मंडळी ज्ञानेश्वराच्या भोंवतणी जमली. 
मागीर नामदेवादी संतांवांगडा ज्ञानेश्वर तीर्थयात्रेक गेलो, तांणी सगळ्यांनी 
काशी, प्रयाग सारकिल्लयो उत्तरेच्यो तीर्थयात्रा केल्यो. तशेंच ते अस्तंतेक 
द्वारका, गिरनार ह्या क्षेत्रांतय गेले. मागीर ते परत पंढरपुराक 
आयले आनी थंयच्यान मागीर आळंदीक येवन थंयच वसती करून 
रावले. 

ज्ञानेश्वराची कीर्त एक फावट तापी न्हंयेचे देगेर रावपी 
चांगदेवाच्या कानार पडली, ताणें चौदा विद्या आनी चौसश्ट कला प्राप्त 
करून घेतिल्लयो, योगसिध्दीच्या बळाचेर तो चौद्यांशीं वर्सा जगिल्लो. 
ताका ज्ञानेश्वराची भेट घेवंची अशें दिसलें, ताची भेट घेवंच्याआदीं ताणें 
ताका एक चीट बरोवपाचें थारायलें. पूण मजकूर कितें बरोवंचो तेंच 
ताका कळना जालें, शेवटाक ताणें कोरो कागदच ताका धाडून दिलो, 
तें पळोवन निवृत्तीनाथान ज्ञानेश्वराक चांगदेवाचें सगळें चरित्र सांगले 
आनी तेचवांगडा ताका एक चीटय बरोवपाक सांगली. ज्ञानेश्वरान जी 
चीट ताका बरयल्ली ती चीट आपणें ताच्याच तोंडान आयकुंची म्हणून 
चांगदेव आपल्या शिश्यणणांवांगडा वाणाचेर बसून भायर सरलो. 
मुरवार येवन शिश्यांनी चांगदेव ज्ञानेश्वराचे भेटेक येता म्हणपाचें 
सांगलें. तेन्ना ज्ञानेश्वर आपल्या भावडांवांगडा एके पडके वण्टीचेर 

वणत चलयली हाचेवयल्यान ज्ञानेश्वर आपल्यापरस कितलौ व्हड 
आसा तें चांगदेवाक कळळें. वागावयल्यान देंवून ताणें ज्ञानेश्वराच्या 
पांयांकडेन लोटांगण घातलें. तेन्ना ज्ञानेश्वरान ताच्या सग 
आंगावयल्यान हात भोंवडायलो. त्याच रिवणाक चांगदेवाच्या काठ 
आत्मज्ञानाचो उदय जालो. 

असोच कांय काळ रेल्याउपरांत ज्ञानेश्वराक अ 
जीवितकार्य सोंपलें अशें दिसलें. ताणें जीवत्समाधी घेवपाचें थारायलें 
तेन्ना ताची पिराय फक्त बावीस वर्सा आशिल्ली. शेवटाक शके १२१८ | 
कार्तिक वद्य तिरोदस ह्या दिसा ताणें सिध्देश्वराच्या देवळालाजीं 
खणून तयार केल्ले जागेंत समाधी घेतली. f 

ज्ञानेश्वरान भावार्थदीपिका म्हणजे ज्ञानेश्‍वरी, अमृतानुभव, 
चांगदेवपासश्टी आनी कांय अभंग इतली ग्रंथरचना केली. तातुंतले 
हरिपाठाचे अभंग ताचे अभंग गाथेंत आस्पाविल्ले आसात. 

ज्ञानेश्वरी : गीतेची ओवीबध्द टीका. तिची रचना ज्ञानेश्वरान 
केली. हो ग्रंथ सुमार णव हजार ओव्यांचो आसा. सामान्य लोकांक 
संस्कृत भाशेंतली गीता समजना देखून तूं गीतेचेर मराठी टीका 
बरय अशें सद्गुरू निवृत्तिनाथान ज्ञानेश्वराक आदेश दितकच ताणें ही | 
टीका बरयली. तेन्ना ज्ञानेश्वर आनी ताची हेर भावंडां प्रवरा न्हंयेचे 
देगेर नेवासे ह्या गांवांत आशिल्ली. ज्ञानेश्वरान थंयच्या शिवाच्या देवळांत | 
ज्ञानेश्वरी निरुपणाक सुरवात केली आनी थंयच तो ग्रंथ पुराय केलो. 
ज्ञानेश्वरान ओवयो सांगल्यो आनी सचितानंदान त्यो बरोवन घेतल्यो. 
अशे तरेन हो ग्रंथ तयार जालो. हो ग्रंथ मराठी भाशेंत आसा. 
ज्ञानेश्वरी ह्या ग्रंथांत अर्जुनविषाद, अजुनाची शरणागती, देह नाशवंत 
आनी आत्मो अमर, निश्काम कर्मयोग, स्थितप्रज्ञाची वळस्व, अजुनाच्या 
मनाचो घुस्पागोंदळ, कर्मत्याग, स्वधर्म, ज्ञानमाहात्म्य, संन्यास आनी 
योग, योगसाधना, योगभ्रश्टाची गती, ज्ञान - विज्ञान, ब्रह्मा - अध्यात्म 
आनी कर्म, अधिभूत - अघिदैवत आनी अधियज्ञ, दैवी प्रकृतीचे पुरूश, 
भक्तीचें महाद्वार, ईश्वराचे व्यापकपण, ज्ञानी भक्तांची मेळणी, 
विश्‍वरुपाचो अविश्कार, सगुणोपासना, क्षेत्र - क्षेत्रज्ञ, गिन्यानार्ची 
लक्षणां, ज्ञेय परब्रह्म, प्रकृति - पुरूश, त्रिगुणवर्णन, अव्यभिचारी | 
भक्ती, संसार - अश्वत्थवृक्ष, क्षर - अक्षर आनी पुरूषोत्तम, त्याग 
आनी संन्यास आनी पराभक्ती सारकिल्लया तत्त्वगिन्यानीक विशयांचेर 
विस्तारीत वर्णन केलां. शेवटाक त्या विश्वरूप प्रभूलाजीं आनी हेरांलार्गी 
ज्ञानेश्‍वर फुडें दिल्लया पसायदानावरवीं मागणें करता. 

पसायदान 
आतां विश्वात्मकें देवें । येणें वागूयज्ञें तोषावें । 
तोषोनि मज द्यावें । पसायदान हें ॥ 

'चंद्रमे जे अलांछन । मार्तंड जे तापहीन । 


ते सर्वांही सदा सज्जन । सोयरे होतु ॥ 
किंबहुना सर्वसुरवीं । पूर्ण होऊनि तिहीं लोकीं । 
भजिजो आदिपुरूरवीं । अखंडित ।। 
आणि ग्रंथोपजीविये । विशेषीं लोकीं इयें । 
दृष्टा दृष्टविजयें । हो आवें जी ।। 
येथ म्हणो विश्वेशरा वो । हा होईल दानपसावो । 
यणें वरें ज्ञानदेवो । सुरिवया झाला ॥ 
- को. वि. सं. मं. 


द : हळद ही मसालो वर्गांतली एका वनस्पत. Curcuma 
(०19१ हें हे वनस्पतीचें शास्त्रीय नांव. झींगेबरेशी ह्या कुटुबांतली 
ही वनस्पत. भारत देश हो हळदीचें उगमस्थान. हिंदु धर्मात हळदीचो 
E उपेग खूब पयलींसावन करतात. भारताशिवाय पाकीस्तान, तैवान 
ब्रह्मदेश, चीन, पेरू, जमैका, हैती ह्या देशांनी हळदीचें पीक व्हडा 
_ प्रमाणां प्रमाणांत घेतात. हळद उत्पादनांत भारताचो पयलो नंबर आसा. 
जगांतलें ८0 टक्के उत्पादन भारतांत जाता. भारतांत सुमार १,२३,९00 
हेक्टर सुवातींत हळदीची लागवड आसा आनी त्यापासून ३,८९,००0 
= मे.टन हळदीचे उत्पादन जाता. देशांत आंध्र प्रदेश, महाराष्ट्र, बिहार 
` ओरीसा, तमिळनाडू ह्या राज्यांनी हळदीची व्हडा प्रमाणांत लागवड 
आसा. गोंयांत वेपारी तत्त्वाचेर हळदीची लागवड केल्ली दिसना कारण 
जोंयची जमीन आनी हवामान हळदीचे लागवडीक अनुकूल ना. तरी 
पूण फाव तशी जतनाय घेतल्यार गोंयांतय हळदीची लागवड करप 
शक्य आसा. 
हळदीचे लागवडीक मध्यम काळी, बरो निचरो जावपी 
जमीन मानवता. चिकट मातयेंत हळदीचे पीक बरें जावन येना. उश्ण 
आनी सुके हवामान ह्या पिकाक मानवत. तपामान 9 १ सें. परस 
कमी आसल्यार पिकाची वाड खुंटता. दयदिगेपासून १२00 मीटर 
उंचायमेरेन ह्या पिकाची लागवड करू येता. 
` हळदीचे मुखेल अशे तीन प्रकार आसात. आंबे हळद, 
रानहळद आनी दारू हळद. ह्याभायर राजापूरी, गाढवी, वायगांव 
तशेच निझामाबादी हे प्रकार अस्तीत्वांत आसात. वेपारी तत्तवाचेर 
लागवड करतात त्यो हळदीच्यो जाती अशो आसात - कृष्णा, को - 
१, सुजंधन, बी. एस. आर - १, सुवर्धा, रोमा, सुरोमा, सोनिया, 
सुयुणा, सुर्दशणा. 
हळदीची लागवड करपारवातीर जमीन २0 - २५ सेंमी. 
खोल उबी आडवी नांरतात. जमनींत ७0 - ८0 गाडयो कुशिल्ले 
शेणखत जांव कंपोस्ट घालतात. उपरांत ६0 सेंमी. रुंदायेच्यो चरयो 
मारतात. चरयांच्या दोनय वटांनी 30 सेंमी. अंतराचेर हळदीचे गड्डे 
लायतात. गड्डे सुमार ८ - १० सेंमी. खोलायेचेर लायतात. एक 
हॅक्टराक २५ विंवटल बियाणें पुरो जाता. लागवड करतना ६0 किलो 
नत्र, ६0 किलो स्फुरद आणि ६0 किलो पलाश घालतात. उरिल्ली ६0 
किलो नत्र पीक ४ - ५ पानांचें जातकच दितात. 
हळद किल्लन येवपाक ४ - ५ आठवडे लागतात. हळदीक 
६-८ दिसांनी एक फावट उदक दितात. पीक ४ - ५ पानांचें जातकच 
` पिकाक मातयेची भर दितात. 


परिशिश्ट 


हळदीच्या पिकाक कंदमुसापसून धोको आसता. हो मूस 
आकारान मोटो आनी काळसर आसता. ह्या मुसाची अळी हळदीच्या 
ट्ट्यांत वचून भितल्लो भाग राता, हाकालागून हळदीचो गड्डो कुसता. 
हे किडीआड १0 टक्के फोरेट, हॅक्टरी २0 किलो ह्या प्रमाण वापरतात. 
ह्या पिकाचें नुकसान करपी एक रोग म्हणजे गड्डे कुसप. ह्या रोगाची 
लागण जाल्यार पयलीं पानां सुकपाक लागतात. गड्डे मोव जातात 
आनी मुळांची वाड थांबता. हो रोग जांव नये म्हण गड्डे लावंचें पयलीं 
0.२५ टक्के पारायुक्त वरवदांत १५ मिनटां बुडोवन दवरतात. 

जातीप्रमाण ७ - ९ म्हयन्यांनी हळद तयार जाता. पानां 
हळदुर्वी जावन जमनीर लोळपाक लागलीं म्हणजे जमनीपासून 
कापतात. त्याउपरांत इल्लेंशें उदक दितात. एक हॅक्टर सुवातीपसून 
सादारण ३00 - ४00 विंचटल ओली हळद मेळटा. हाचेपसून सुमार 
५५ - ७५ विंचन्टल सुकी हळद मेळटा. ह्याशिवाय २५ - ३0 विंचन्टल 
बियारवातीर गोल गड्डे मेळटात, ओले हळदीपसून जातीप्रमाण १५ 
- २२ टक्के सुकी हळद मेळटा. हळद जमर्नीतल्यान काडटकच ती 
२-३ दीस सुकयतात आनी उपरांत उकडटात. उकडपाक ४0 - ४५ 
मिनटां लागतात. उपरांत ती १0 - १५ दीस सुकयतात. खडबडीत 
जमनीचेर घांसून हळदीक पॉलीश करतात. हळद चड खडबडीत 
आसल्यार पॉलीशींग ड्रमांत घालून पॉलीश करतात. डूमांत घालून 
हळद गोलाकार फिरयतात. अशें करतकच हळद हळदुवी जाता. 
हळदिची पुड करपारवातीर पयलीं तिचें कुडके करतात, उपरांत 
जीरणींत घालून तिची पूड करतात. हळदिचो हळदुवो रंग हो हळदीत 
आशिल्लया कुरकुमीन ह्या पदार्थाक लागून आसता. 

हळदीचो उपेग फोडणी, तीरवट लोणचीं, हुमण, रोस, 
ह्यासारक्या जीनसांनी करतात. आयुर्वेदीक वरवदांनी हळदीचो उपेग 
व्हडा प्रमाणांत करतात. हळदीचें सेवन केल्ल्यान रक्‍त दोश कमी 
जाता. चरबी कमी जाता. न्हांवचें पयलीं हळद आनी चण्यांचें पीठ 
दुदान कालोवन लायल्यार कात चकचकीत जाता. ह्याशिवाय हळदीचें 
कितलेशेच वखदी उपेग आसात. बऱ्याचशा सॉर्दय प्रसाधनांनी हळदीचो 
उपेग करतात. हळदीक मनशाच्या जिवीतांत बरेंच म्हत्व आसा. देव 
पुजेक हळद जाय पडटा. व्हंकल न्हवऱ्याक पुराय आंगाक हळद 
काडून मागीर न्हाणोवपाची प्रथा हिंदु धर्मात आसा. 

- विश्राम गांवकार 


हिंग : फेरुला असाफोटीडा हें हिंगाचें शास्त्रीय नांव. अंबेलीफेरी 
ह्या कुटुंबांतली ही वनस्पत. , 


हुंगरीशास्त्र 


इराण, अफगानिस्तान ह्या देशांनी हिंगाची चड प्रमाणांत 
लागवड आसा. आमच्या देशांत चड करून ह्याच देशांतल्यान हिंग 
आयात करतात. भारतांत काश्मीर राज्यांत हिंगाचें थोडें उत्पादन 
जाता. गोंयांत हिंगाची लागवड ना. चुकून कांय कडेन एकाद्रें झाड 
पळोवपाक मेळटा. 

“हिंग' आनी 'हिंग्रा' ह्यो हिंगाच्यो मुरवेल दोन जाती आसात. 
हिंग हे जातीपासून तयार जावपी हिंग हो हिंग्रा जातीपासून मेळपी 
हिंगापरस बऱ्या दर्जाचो आसता. इराण देशांतल्यान आयात जावपी 
हिंगाक इराणी हिंग म्हण्टात. जाल्यार अफगानिस्तान देशांतल्यान 
आयात जावपी हिंगाक पठाणी हिंग अशें म्हण्टात. “हडा* हे जातीचो 
हिंग सगळ्यांत बरे जातीचो आनी दर्ज्याचो आसा. गोड हिंग आनी 
कडू हिंग अशे हिंगाचे आनीक दोन प्रकार आसात. गोड हिंग मुळां 
कापून काडटात. 

हिंगांत ४0 - ६0 % रेसीन, २५ % वाफ जावपी तेल आनी 
१,५ - १0 % गोबर आसता. 

हिंगाचो वापर रवावपाच्या जिनसांनी रूच हाडपाक करतात. 
बऱ्याच वरवदांनी हिंगाचो वापर करतात. दमो, कोलेखोंकली, पोटांतलो 
गॅस ह्यासारक्या रोगांआड हिंगाचो वापर करतात. गोरवांच्या वरवदांतय 
हिंगाचो बरोच वापर जाता. 

- विश्राम गांवकार 


हुंगरीशास्त्र : शस्त्रक्रियेवेळार पेशंटाक गुंगी हाडपाचें शास्त्र. 
शस्त्रक्रिया चालू आसतना शस्त्रापासून जावपी घायांची दूरव पेशंटाक 
जाणवची न्हय म्हणून ताका हुंगरीशास्त्रावरवीं गुंगी येवपाचें वरवद 
दितात. हें वखद वायूरुपान दिवप आशिल्लयान तें पेशंटाक हुंगूक 
दिवप जाता आनी ताचेवयल्यान ह्या शास्त्राक हुंगरीशास्त्र अशें नांव 
पडलां. ताकाच गुंगीशास्त्र अशेंय म्हणटात. शिरेक इंजेक्शन करूनय 
गुंगी हाडप जाता. पूण सादारणपणान हुंगपाचोच वापर जाता. 
हुंगपाच्या वायूचो सोद लागचेपयलीं पेशंटचे तकलेर कसले 
तरी वस्तूचो आघात करून ताका बेशुध्द करताले आनी तो बेशुध्द 
अवस्थेंत आसतना, शस्त्रक्रिया करताले. उपरांत १७५४ च्या सुमाराक 
कार्बन डायऑक्सायड आनी उपरांत १७७१ वर्सा ऑक्सिजन वायूचो, 
गुंगी दिवपारवातीर वापर जावपाक लागलो, १७९८ त सर हेमफ्री 
डेण्टी हाणें नायट्रस ऑक्सायड वायू सोदून काडलो. मायकल फराडे 
हाणें यीथर (६१९1) चो उपेग गुंगीरवातीर केलो. यीथरचो वापर फुडें 
चालूच उरलो. १८४६ त डॉ. विल्यम मॉर्टन हाणें यीथरचो वापर 
करून हुंगरीशास्त्राचें प्रात्यक्षिक करून दारवयलें. उपरांत १८४७ 
वर्सा जॅम्स सिम्पसन हाणें हुंगरेखातीर क्लॉरोफॉर्म हो पदार्थ वापरांत 
हाडलो. सद्या यीथर आनी क्लॉरोफॉर्म हांचो वापर जाता आसलो तरी 
यीथरांत, क्लॉरोफॉर्मापरस चड उपयुक्तता आसा. ई. फिशर हाणें 


कोकणी | ग्र 


१८६४ त ट्रिलिन आनी फूऑड हाणें १९२९ त सायक्लोप्रोपॅन, १९ 


घाली. चीन देशांत २00 वर्सा लेनाबीस नांवाच्या झाडाचो रोस काडून 
हुंगपाक दिताले. भारतांतय अशा झाडांच्या पाळा - मुळांचो वापर 
जातालो. पिडेस्ताचें आंग थंड करून भेरावपाचीय प्रथा आशिल्ली. | 

हुंगरी दिवपाचे प्रकार : शस्त्रक्रियेच्या प्रकाराप्रमाण हुंगरी 
दिवपाचे प्रकार आनी प्रमाण बदलता. १) ल्हान शस्त्रक्रिया करता 
तेन्ना पिडेस्त आंगापुरतीच थळावी ((.००8॥) हुंगरी दितात. २) खंयच्याय | 
एका हाताच्या वा पायाच्या भागाक शस्त्रक्रिया करपाची जाल्यार एकच | 
हात वा पांय भेरावन दवरप जाता. ताका 8100/ हुंगरी म्हण्टात. ३) 
फाटीच्या कण्यांत मज्जातंतूक दिल्ले हुंगरेक 90918 हुंगरी म्हण्टात 
तर मज्जातंतूक भायर दवरून दिल्ले हुंगरेक ९०10018 म्हण्टात. ४) 
पुराय आंग भेरावपी हुंगरी. 

पयल्या तीन हुंगऱ्यांनी मनशाचे कुडीचें थरावीक आंगच 
भेरेता आनी मनीस शाबूत उरता. चवथे तरेचे हुंगरेंत पिडेस्त शाबृतेभायर | 
उरता, 

शस्त्रक्रियेच्या आकाराप्रमाण, तिका लागपी काळाप्रमाण, 
पिडेच्या प्रकाराप्रमाण तशेंच पिडेकाराचे अवस्थेप्रमाण हुंगरी दिवपाचें 
प्रमाण थारायतात. 00 मिमी. ते १४ मिमी. हें प्रमाण आसता. 
पिडेकाराचे उस्वास नलिकेंतल्यान हुंगरेचें वरवद आनी तेचवांगडा 
प्राणवायूची पुरवण एका खवाशेल्या मशिनावरवीं करतात, 

प्रत्यक्षांत पुरवणेचें काम करचे पयलीं हुंगरी दिवपी पेशंटाची 
वैजकी तपासणी करतात. हे तपासणेंत पिडेस्ताचे काळजाचे थोके, 
मूत - रणताची अवस्था, रक्‍तदाब अशे गरजेचे वैजकी घटक तपासून 
घेतात. तांची स्थिती हुंगरेरवातीर वेवस्थित आसल्यारच हुंगरी दिवप 
जाता. 

- डॉ. रामकृष्ण घ. रामाणी 


होमिओपथी : एक वैजकी शास्त्र आनी एक खाशेली उपचार 
पद्दत. दोनशें वर्सा आदीं जर्मनचो विज्ञानीक डॉ. सामुयल हनीमान 
हाणें ही वैजकी पद्दत सोदून काडली. ही पद्दत मुलभूत सिध्दांताचेर 
आदारिल्ली आसून लेटीन भाशेंत तिका ‘Simiia Simiitus Curantur” 
म्हळ्यार "९ ट५r९॥।।९' अशें म्हण्टात. संस्कृत भाशेंत ताचो अर्थ 
'समःसम शमयति असो जाता. म्हणजेच 'जें' वरवद निरोगी मनशाच्या 
आंगांत गेल्लयान ज्यो परिणामी कुरवो निर्माण करता, तेंच वसवद कमी 
प्रमाणांत दिल्ल्यान रोगी मनशाच्या आंगांत तशेच तरेच्या रोगाच्यो 
खुणो आसल्यार बऱयोय करता. 

डॉ. हनीमानान ह्या सैमीक तत्त्वाक मानून घेवन ताचेर 
आपले नवे वरवदी पद्दतीचो सिध्दांत मांडलो. ताच्या ह्या वावराक 
लागून असाध्य रोग तर बरे जावंक लागलेच तेचपरी शस्त्रक्रियेबगर 


।, खांक, पोटदूरवी ह्या सारक्या रोगांचेरय होमिओपथी उपचार 
तात आनी होमिओपर्थीत रोग निवारण करपाची शक्त हेर 

परस चड आसा अशें होमिओपोथी तज्ञांचे मत आसा 
होमिओपथी उपचार हे दोन खाशेल्या गुणांचेर आदारून 
| - १) वखदाचें सिघ्दीकरण २) जिवनावश्यक शक्तीक म्हत्व 
ital 10108) ३) होमिओपर्थीत निरोगी मनशाचेर वरवदाचें 
ण करतात आनी सिध्दीकरणावेळार जीं मानसीक तशेंच 
लक्षणां दिसतात वा भासतात तीं नोंद करतात. जाल्यार हेर 
 बखदांचें सिध्दीकरण जनावरांचेर करप जाता. वरवदाच्या प्रभावान 
EN गदर जावपी मानसीक वा शारिरीक लक्षणांचो नियाळ शास्त्रज्ञाक 

जनावरां दिवंक शकनात 

_ 5) मानसीक आनी शारिरीक लक्षणां एकामेकाचेर आदारिल्ली 
_ आसतात. मानसीक समतोल इबाडिल्ल्यान मानसीक लक्षणांत जाल्लया 
___ बदलाचो परिणाम कुडीचेर जाता आनी ताकालारून मानसीक स्थिती 
` वरवीं तयार जाल्लीं लक्षणां कुडीचेर दिसून येतात. तशेंच कुडीक 
` जाल्या रोण लक्षणाचो परिणाम मनशाचे मानसीक स्थितीचेर जाता 
` ताकालागून रोगाचेर वरवद करतना मानसीक आनी कुडीचे स्थितीचो 
विचार करतात. जीं मानसीक आनी शारिरीक लक्षणां रोग तयार 


होमिओपथी 


करतात, तेच तरेचीं लक्षणां सिध्दीकरणाच्या वेळार निरोगी मनशांत 
जें वरवद दारवयतात तें वरवद तीं रोग लक्षणां निवळावपाक वापरतात. 

२) होमिओपर्थींत जिवनावश्यक शक्‍तीक म्हत्व दितात तज्ञांच्या 
मतान दर एक सजीव वस्तूक निरोगीपणान जिवीत दवरूक एक 
आंतरीक शक्त कुडीभितर काम करता. खंयच्याय जिवाक तरेकवार 
शारिरीक आनी मानसीक रोगांचो प्रतिकार करपाचें काम ही प्रतिकार 
जिवनशास्त्र करता. ज्या मनशाची जिवनावश्यक शक्त उणी जाल्ली 
आसता त्या मनशाची प्रतिकार शक्‍तीय उणी जायत वता आनी 
ताकालागून ती वेगवेगळ्या रोगांक वा दुयेसांक बळी पडटा. 

हे आंतरीक शक्‍तीक परतून तेज दिवपाचें काम होमिओपथी 
वरवदां करतात. हाका लागून परत परत दुयेंत पडपी व्यक्तीक 
होमिओपथी वरवदां वरवीं पुरायेन बरें करपाक येता. 

होमिओपथी उपचार पद्दतीचो भर हो मुरवेलपणान तोंडांतल्यान 
पोटात घेवपी वखदांचेर आशिल्लयान इंजक्शन वा शस्त्रक्रिया ह्या 
उपचार पद्दतीक थंय वाव ना. कुर्डीतली आंतरीक प्रतिकार शक्त हो 
हे पद्दतीचो मध्यवती आदार आशिल्लयान तेशक्तीचे क्षमतेप्रमाण वरवदांचो 
परिणाम जावचो देखून हे शक्‍तीक मानवता तशे पद्दतीन वरवदां दिवप 
जाल्लयान हे पद्दर्तीत गूण पडपाक उशीर जाता. आडवादानच इंजक्श 
वा शस्त्रक्रियेचो वापर जाता. 90 एप्रिल हो दीस डॉ. सामीयल 
हनीमान ह्या होमियोपथी पद्दतीच्या संस्थापकाची याद म्हूण संवसारभर 
मनयतात. 

- कों. वि. सं. मं. 


कोंकणी रंगभूमि 


कोंकणी रंगभूमि : हेर रंगभूमिप्रमाण कोंकणी रंगभूमिचो उदय 
कोंकणी लोकनाट्यांत जाता. दशावतारी खेळ, जागोर, रणमालें, 
कालो सारकिल्लया कोंकणांतल्या मुरवेल लोकनाट्यांत कोंकणी नाटकाचे 
बीं मेळटा. भौतेक सगळ्याच लोकनाट्या फाटल्यान धर्मीक 
विधीनाटकाचें प्रयोजन आसा. मनोरंजनाचो संदर्भ थंय आयला आसलो 
तरी मुखेलपणान लोकनाटयांचो संबंद धर्मीक विधीकडेन आसलो. 
आजय कांय प्रमाणांत आसा. आयचे परिस्थितींत ह्या धर्मीक 
संबंदावांगडाच मनोरंजन आनी कलाविश्कार हे आनीक दोन संदर्भ 
थंय येतात. उपरांत लागू जाल्या ह्या निमाण्या दोन संदर्भाचो आयच्या 
नाटकांत चड प्रभाव दिसता. 

हेर लोकनाट्यांसारकींच कोंकणी लोकनाट्यांय उत्सवाच्या 
प्रसंगाक आनी धर्मीकासुवातींच्या वाठारांत जातालीं. भौतेक लोकनाट्यां 
हीं उक्त्या सुवातींचेर जातालीं आशिल्लयान, उण्यांत उणी स्टेज प्रोपर्टी 
वापरपी आनी सामक्या सदळ अशा आकृतीबंधाची माची वापरपी ती 
रंगभूमि आसली. धर्मीक संदर्भ आशिल्ले विशय घेवन ताका फावशी 
भडक रंगवण, न्हेसवण आनी खणरवणीत आवाज वापरून 
मनोरंजनातल्यान समाजप्रबोधन करपारवातीर लोकनाट्यान बरेंच 
योगदान दिलां. 

कोंकणी लोकनाट्यान कोंकणी आधुनिक नाटक हांच्या मदलो 
कोंकणी नाटकाचो इतिहास निरुत्साही आसा. विनोदी कोंकणी एकांकी 
हिका कोंकणी लोकनाट्य आनी आधुनिक कोंकणी नाटक हांचेमदलो 
दुवो समजूं येता. राजकीय, समाजीक इतिहासाक लागून गोंयांत 
मराठीचो प्रभाव उरिल्लयान ह्या मदल्या काळांत गोंयकारांनी मराठी 
नाटकाचेर भागोवन घेतलें. आधुनिक कोंकणी रंगमाचयेची वळख 
करून दिवपाचें काम शणै गोंयबाबान केलें. ताणें फ्रेंच नाटककार 
मॉलियर हाच्या नाटकाचे कोंकणी अणकार केले (१९३०). कोंकणी 
प्रकृतीत सहजतायेत विरणळून वचपी हे अणकार आशिल्लयान ते 
बरेच लोकप्रिय जाले. विशेशकरून 'मोगाचें ल्न", 'पोवनाचें तपलें' 
आनी “अरेबियन नायट्स' मदल्या अबू हसनाचे काणयेच्या आदारान 
बरयल्लें 'झिलबा राणो' हीं नाटकां स्वतंत्र कोंकणी नाटकां भशेनच 
चललीं, 

१९६५ ते १९७५ च्या दरम्यान रामकृष्ण जुवारकार हाणें 
मोलियरच्या नाटकाचे 'भूतेबाब', “रारवण', 'वरवद', 'वाकडेंपण' 
आनी शेक्सपियरच्या नाटकाचो 'राजा चंद्रहास', कालीदासाचे “शाकुंतल' 
अशे अणकार केले. तशेंच 'आमचें राज्य', 'अनवळरवी' हीं स्वतंत्र 
नाटकां बरयलीं. 

एकेवटेन हिंदू कोंकणी मनशांमर्दी आधुनिक आकृतीबंधाक 
धरून आशिल्लीं नाटकां जावंक लागलीं, तर दुसरेवटेन किरिस्तांव 
समाजांत ओपेराक लागीं असो ''तियात्र'” हो नाट्यप्रकार लोकप्रिय 
जावंक लागलो. इटालियन ओपेराची प्रेरणा घेवन जुवांव आगोस्तीन 


कोंकणी विश्वकोश : 


फेर्नांदीश आनी लुकाझीन रिबैरो हाणें मुंबयंत इटालियन ओपेराच 
धर्तेचेर “इटालियन भुरगो' (१८८०) नांवाचो पयलो तियात्र सादर 
केलो. नग 

सुरवेचें कोंकणी आधुनिक नाटक आनी परकी कल्पनेचे 
आदारिल्लो तियात्र ह्या दोनय नाट्यप्रकारांत विनोदाचेर भर आसलो. 
तेभायर स्वतंत्र नाट्य लेरवनापरस अनुवादीत नाटकां बरोवपाचो चड 
वावर जालो. 
सर्वार्थान गोंयांत स्वतंत्र कोंकणी नाट्यलेखन पंडलि क 
नारायण दांडे हाणें केलें म्हणूं येता. ताणें बरयल्लें विनोदी आंयाचें 
"ताची करामत” हें नाटक गोंयभर लोकप्रिय जालें. उपरांत ताणें 
गंभीर प्रकृतीचें 'निमित्याक कारण" हें आनीक एक स्वतंत्र नाटक 
बरयलें. त्याच अदमासाक कृष्णा लक्ष्मण मोये हाचें 'तुळशींचें लग्न* 
हें नाटक कोंकणी रंणमाचयेर बरेंच ाजलें. बाकीबाब बोरकार हाणें 
संशोय कल्लोळ ह्या मराठी नाटकाचो त्याच नांवान रूपकार केलो. | 

१९७५ वर्सा गोवा कला अकादेमीन मराठी नाटक सर्तीवांगडाच | 
कोंकणी नाटक महोत्सव (सर्त) सुरू केली. ह्या महोत्सवांत कोंकणी | 
नाटकाच्या विकासाक व्हड हातभार लायलो. महोत्सवात सर्त आशिल्लयान | 
नाट्यकर्मी मर्दी एक पूरक चडाओड निर्माण जाली. ताकालाशून 
नाट्यलेखन आनी तांत्रिक आंगासयत सादरीकरणाच्या सगळ्याच 
आंगांचो बरो अभ्यास जावंक पावलो. ताचेवरवीं नाट्य लेखनांत 
आनी सादरीकरणांत नवे नवे प्रयोग जावंक लागले. ह्या महोत्सवाकडेन 
एक आव्हान अशें पळोवप जावंक लागलें आशिल्ल्यान कोंकणी 
रंगमाचयेच्या सगळ्याच घटकांमर्दी रंगमाचयेच्या विकासाक पूरक 
अशी चळवळ घडूंक लागली. 

गोवा कला अकादेमी आयोजीत कोंकणी नाटक महेत्सवावरवीं 
चालू जाल्ले कोंकणी नाट्य चळवळींतल्यान नवे नवे लेखक, दिग्दर्शक, 
कलाकार, तत्रंजञ आनी पंगड मुखार सरले. नाट्य लेखनाच्या 
मळार कोंकणी रंगभूयेक एक आगळी दिका दिवन कोंकणी रंगमाची 
आनी भारतीय रंगमाची धरून संवसारीक रंगमाची हांचेमदलें अंतर 
उणें करपाचें काम सगळ्यांत पयली पुंडलीक नारायण नायक हाणें 
केले. ताणें आधुनिक नाट्यतंत्रांत बसपी तशेंच कोंकणीचे सौंदर्य 
दारवोवपी भास वापरून आधुनिक रंगभूयेच्या आकृतीबंधाक धरून 
रावपी अर्शी एकापरस एक सरस नाटकां बरयलीं. *स्वणस्वण माती", 
'रक्तरवेव', 'सुरींग', सूर्यसांवट', 'दामांद', 'दायज', “शबै शबै भौजन 
समाज', “पिंपळ पेटला", “श्रीविचित्राची जात्रा”, 'चैतन्याक मठ ना", 
'परिक्रमा', 'आत्मवंचना', 'दिश्टदौलत', 'तिरंगी चक्राचक्री', 
'प्रेमजाोर', दिव्या दिव्या दिपत्कार', (१९७६ - २000) अशीं नाटकां 
बरोवन सादर केलीं. 

हेच परंपरेंत दिलीप बोरकार (भरते भार, आण्टीली गादी, 
वर्गशन्रु), एन्‌. शिवदास, (पिसाट, द प्रिन्स, बंड, फोरेन जावंय), 


बलो (विथ द विंड), रविंद्र नमशीकार (आंकवार काजारी, 
, मुक्ताई), विनायक रवेडेकार (काणी), उदय भेंब्रे (कर्णपर्व), 
यक (युगांत, दुडुर ब्रम्हा - अणकारीत, राजा एडिपस), हेमा 
नायक (निर्बळा), विष्णु वाघ (सुवारी, धरण गाज अणकारीत - 

पया जाय जातीचें), सुरेश बोरकार (अणकारीत - 'कालीगुला'), 
शांताराम हेदे (अणकारीत - 'यात्रीक'), नागेश करमली (अणकारीत 
- संवसार अर्दकुटो), रमेश वेळूस्कार (अणकारीत - अंधा युग), 
रविंद्र आमोणकार (अणकारीत - 'तोंड घालीत” थंय मणगणे), वसंत 


_विखाळटा, रथोत्सव, वेदनाघर, सत्य माइ्टिता माइ्टिता, रंगयात्रीक), 
` प्रकाश थळी (अणकारीत - 'संगीना महतो', “शिवाजी विरुध्द संभाजी", 
 'एक आसलो आबू', 'वल्लभपुराची दंतकथा', “भायर थिका भितर 
` दुकाँ', 'पुलिस पुलिस मार पिल्लक', “आयले हड्यार घेतलें रवड्यार') 
` देवीदास बाबय (घुघूम रडटा, पयस घर देवालें, एक फूल दसणीचें, 
_ घरची गजाल घरचे घरा, आषाढ) तेभायर जयेश नायक, उल्हास 
नायक, कमलाकर म्हाळशी, सुनील पालकार, अविनाश च्यारी, 
` दिलीपकुमार नायक, प्रकाश वज्रीकार आनी हेर लेरवकांनी सर्तीच्या 
नाट्य लेखनात भर घाल्या. 
फाटल्या पंचवीस वर्सांच्या काळांत अणकारीत नाटकाचे 
प्रमाण चड आसलें तरी स्वतंत्र नाट्य लेखन उणें ना. विशेश करून 
पुंडलीक नारायण नायक, दत्ताराम बांबोळकार, देविदास बाबय हांणी 
` स्वतंत्र विचारसरणेचीं, कोंकणी समाजाचें भावविश्व चितारपी, प्रभावी 
 कोंकणीचें भाशा वैभव दारवोवपी नाट्य लेखन सातत्त्यान केलां. 
| गोवा कला अकादेमी संचालित नाटक विभागाचोय कोंकणी 
रंगभूयेच्या विकासाक हातभार लागला. ह्या विभागांत शास्त्रीय 
शिक्षण घेवन भायर सरिल्ल्या विद्यार्थ्यांनी कोंकणी नाटकांत वांटो 
घेतला. तांकां मेळिल्लया आधुनिक नाट्य - शिक्षणाचो लाभ कोंकणी 
नाटकाक मेळूंक पावलां. गोवा कला अकादेमी आयोजीत 'रंगमेळ' 
ह्या पंगडात प्रायोजीक स्वरूपाची कोंकणी नाटकां माचयेर हाडल्यात. 
उत्सवी कोंकणी रंगभूमि : विद्यालयां - महाविद्यालयांनी 
तशेंच हेर संस्कृतीक संस्थाच्या संमेलनांनी जावपी विनोदी एकांकिका 
हैं कोंकणी उत्सवी रंगमाचयेचें दायज धरूं येता. उपरांत शणै गोंयबाब, 
' पुंडलिक दांडे, आचार्य रामचंद्र शंकर नायक, रघुवीर नेवरेकार, 
` किसन कामत हांची नाटकां - नाटकुलीं भौशिक सुवातीनी जावंक 
लागली. उपरांत गोवा कला अकादेमी आयोजीत कोंकणी नाटक 
महोत्सवांतले जैतिवंत नाट्य प्रयोग गांवांगांवांनी करपाची चाल पडली. 
आता परिस्थिती बदलूंक लागल्या. जायत्या उत्सवांनी कोंकणी नाटकां 
आवर्जुन जावपाक लागल्यात. उत्सवी प्रेक्षकय आता कोंकणी नाटकांत 


कोंकणी रंगभूमि 


गर्दी करूंक लागला. £ 

किरिस्तांव समाजांत मात तियात्र आनी खेळ तियात्र ह्या 
कोंकणी नाटकाचे प्रयोग खूब आदीसावन तांच्या उत्सवांनी जायत 
आसात. 

कोंकणी वेवसायीक रंगभूमि : कोंकणी वेवसायीक रंगभूमिचो 
दोन थराचेर विचार करचो लागता. अभिजीत भारतीय आकृती 
बंधातलें हिंदू समाज - संबंदीत कोंकणी नाटक आनी भारतीय तशेंच 
विदेशी अशा मिश्र आकृती बंधातलो किरिस्तांव समाज - संबंदीत 
तियात्र. वेवसायीक यशाचे नदरेन विचार केल्यार तियात्र हो कोंकणी 
नाटक प्रकार खुबच यशस्वी जाला. तियात्राचे रवाशेले अशे वेवसायीक 
पंड निर्माण जावन ताचे गोंयांत, भारतांत तशेंच भारताभायर, विशेश 
करून अरबी राष्ट्रांनी, व्हडाप्रमाणात प्रयोग जाता. तियात्राचे तुळेन 
भारतीय आकृतीबंधातलें कोंकणी नाटक वेवसायीक नदरेन आजून 
थीर जावंक पावंक ना. हे नदरेन गोंयांत तशेंच मंगळूरांत प्रयत्न चालू 
आसा. 

कोंकणांतल्या मालवणी शैलींतल्या कोंकणी नाटकांनी 
वेवसायीक रंगमाचयेर आपली एक सुवात निर्माण करून दवरल्या, 


. गोंय धरून कोंकण आनी मुंबय सारकिल्लया सुवातीनी हीं नाटकां 


वेवसायीक नदरेन यशस्वी जावंक पावल्या. 

आतामेरेन दिल्या ती म्हायती गोंयच्या संदर्भातली आसा. 
जोंयाभायर विशेश करून मंगळूर, मुंबय आनी कोचीन हांगा कोंकणी 
रंगभूयेचेर वावर चलता. मंगळुरांत पेद्रु जॉन डिसौझा, पाश्कॉल 
सिकैरा, बोनावेंटूर तावरो, लुईश माश्कारेन्हस, मार्टीन पि. डी. सा. 
हे थंयचे आदले नाटककार. “दोग सर्जँट', “नावाडीक वैज', तकलेंतलें 
सुकणे, बाळ आलेस, आब्रावाचें यज्ञदान, कम्यूनिझम, माडटिराचें 
जैत, हीं आदल्या तेपावयलीं कांय नाटकां. उपरांत एस्‌. एस्‌. प्रभू 
(दोत, नोकर, रैताक जैत), फ्रेड फेर्नांदीस (भिकारी, बलात्कार, 
विचीत्र खुनी, माय खंय आसा), जे. बी. रस्कीना (इश्टागत, 
अपुरबायेचें, काजार), डी. जी. आल्बुकेर्क (आस्तीक लागून रव्यास्त, 
हाव राय जाल्लो जाल्यार, आमचें दायज), बी. जे. पी साल्दाञ्ज 
(सेंदराची सिनोल, रवालती मान, उलयतात उलोवदी, निर्मोण) चा. 
फ्रा. द. कॉश्त (सुणे माजर हांसता, तोमातो, विसेंतीचे भाव, तर्णे तर्णे 
मोर्णै, सोबीत संवसार, भांगर मनीस, माणीरचे मागीर), जेस 
आल्वारीस (चेडवाचो हंकार पळे, चेडो एक चेडवा साडेसात) हीं 
आनीक कांय मुखेल नाटकां. 

जी. एम्‌. व्ही. रोड्रिीस हाणें बरींच कोंकणी नाटकां बरोवन 
मुंबयत माचयेर हाडलीं. ए. टी. लोबो (न्हवरो, आंकवार आवय, 
जावेलो नातू, पहलवान पंडित), सनी ए. डी. सौझ, सी. जी सिक्वेरा, 
क्लावड सौझ, जे. बी. मोरायस, लेन्सी पिंटो नायक, ए. डी. 
सिक्वेरा, फ्रांसीस फेर्नाडीस हे मुंबयचे हेर नाटककार. 


कोंकणी रंगभूमि 


केरळांत विठ्ठल गणेश प्रभू, ए. गोपाळकृष्ण प्रभू, शेरव 
बलराज हांणी नाटकाच्या मळार वावर केला. 

१९७६ च्या काळाउपरांत कोंकणी नाट्यलेखकांनी आपले 
प्रतिभेचो वापर करून, वेगवेगळ्या विशयांक स्पर्भ करपी समर्थ 
नाट्यसंहिता निर्माण केल्यो. अशा समर्थ संहितांचें तितल्याच कुशळतायेन 
सादरीकरण जावंचें म्हणून, कोंकणी भाशेची केळोवणी करून कोंकणी 
भाशेच्या गिरेस्त सौंदर्याचो अविश्कार घडयलो. तांच्या ह्या प्रयत्नांक 
नाटकाचे दिग्दर्शक, तंत्रज्ञ, कलाकार, नाट्यसंस्थांचे जाळवणदार 


हाणी सहयोग दिलो. रंगकर्मींच्या एकत्रीत उपक्रमांतल्र 
रंगभुंयेची यशस्वी वाटचाल घडली. ह्या संदर्भात प्रकाश 

सिंगबाळ, भरत नायक, रवींद्र आमोणकार, श्रीधर कामत बांबोळन 
अजीत केरकार, दिलीपकुमार नायक, अवधूत कामत मत आ 
मुखेलपणान योगदान घडलें. नाटक विभागाचे संचालक र 
जोसलकर आनी प्राध्यापक अल्फत खान हांचें मार्गदर्शन नाद 
विकासाक पुरक जालें. 
पूरक नोंद : एकांकी, कोंकणी साहित्य, नभोनाट्य. | 
हेर कों. वि. स. 

